

BHĀGAVATA PURĀṆA

OF

KṚṢṆA DVAIPĀYANA VYĀSA

With Sanskrit Commentary Bhāvārthabodhinī of

SRĪDHARA SVĀMIN

(Containing Introduction in Sanskrit and English and
an Alphabetical Index of Verses)

Edited by

Prof. J. L. SHASTRI

MOTILAL BANARSIDASS

Delhi



Varanasi



Patna

श्रीव्यासमहर्षिप्रोक्तं
श्रीमद्भागवतपुराणम्

श्रीधरस्वामिविरचितया
भावार्थबोधिनीनाम्न्या संस्कृतटीकया समुपेतम्

संस्कर्ता
आचार्य जगदीशलाल शास्त्री

मो ती ला ल ब ना र सी दा स

दिल्ली



वाराणसी



पटना

भागवतमाहात्म्यम्

॥ श्रीगोपालकृष्णाय नमः ॥ ॥ यं प्रव्रजन्तमनुपेतमपेतकृत्यं द्वैपायनो विरहकातर आजुहाव ॥ पुत्रेति तन्मयतया तरवोऽ-
भिनेदुस्तं सर्वभूतहृदयं मुनिमानतोऽस्मि ॥ १ ॥ नैमिषे सूतमासीनमभिवाद्य महामतिम् ॥ कथामृतरसास्वादकुशलः शौन-
कोऽब्रवीत् ॥ २ ॥ ॥ शौनक उवाच ॥ अज्ञानध्वान्तविध्वंस कोटिसूर्यसमप्रभ ॥ सूताख्याहि कथासारं मम कर्णरसायनम्
॥ ३ ॥ भक्तिज्ञानविरागाप्तविवेको वर्धते कथम् ॥ मायामोहनिरासश्च वैष्णवैः क्रियते कथम् ॥ ४ ॥ इह घोरे कलौ प्राप्ते
जीवश्चासुरतां गतः ॥ क्लेशक्लान्तस्य तस्यैव शोधने किं परायणम् ॥ ५ ॥ श्रेयसां यद्भवेच्छ्रेयः पावनानां च पावनम् ॥ कृष्ण-
प्राप्तिकरं शश्वत्साधनं तद्वदाधुना ॥ ६ ॥ चिन्तामणिलोकसुखं सुरेन्द्रः स्वर्गसंपदम् ॥ प्रयच्छति गुरुः प्रीतो वैकुण्ठं योगि-
दुर्लभम् ॥ ७ ॥ ॥ सूत उवाच ॥ प्रीतिः शौनक चित्ते ते यतो वच्मि विचार्य च ॥ सर्वसिद्धान्तनिष्पन्नं संसारभय-
नाशनम् ॥ ८ ॥ भक्तयोधवर्धनं यच्च कृष्णसंतोषहेतुकम् ॥ तदहं तेऽभिधास्यामि सावधानतया शृणु ॥ ९ ॥ कालव्यालमुख-
ग्रासत्रासनिर्नाशहेतवे ॥ श्रीमद्भागवतं शास्त्रं कलौ कीरेण भाषितम् ॥ १० ॥ एतस्मादपरं किञ्चिन्मनःशुद्धौ न विद्यते ॥
जन्मान्तरे भवेत्पुण्यं तदा भागवतं लभेत् ॥ ११ ॥ परीक्षिते कथां वक्तुं सभायां संस्थिते शुके ॥ सुधाकुम्भं गृहीत्वैव देवा-
स्तत्र समागमन् ॥ १२ ॥ शुकं नत्वाऽवदन्सर्वे स्वकार्यकुशलाः सुराः ॥ कथासुधां प्रयच्छस्व गृहीत्वैव सुधामिमाम् ॥ १३ ॥
एवं विनिमये जाते सुधा राज्ञा प्रपीयताम् ॥ प्रपास्यामो वयं सर्वे श्रीमद्भागवतामृतम् ॥ १४ ॥ क सुधा क कथा लोके क
काचः क मणिर्महान् ॥ ब्रह्मरातो विचार्येति तदा देवाञ्जहास ह ॥ १५ ॥ अभक्तांस्तांश्च विज्ञाय न ददौ स कथामृतम् ॥
श्रीमद्भागवती वार्ता सुराणामपि दुर्लभा ॥ १६ ॥ राज्ञो मोक्षं तथा वीक्ष्य पुरा धाताऽपि विस्मितः ॥ स च लोके तुलां
बद्ध्वाऽतोलयत्साधनान्यजः ॥ १७ ॥ लघून्यन्यानि जातानि गौरवेण इदं महत् ॥ तदा ऋषिगणाः सर्वे विस्मयं परमं ययुः
॥ १८ ॥ मेनिरे भगवद्रूपं शास्त्रं भागवतं क्षितौ ॥ पठनाच्छ्रवणात्सद्यो वैकुण्ठफलदायकम् ॥ १९ ॥ सप्ताहश्रवणेनैव
सर्वथा मुक्तिदायकम् ॥ सनकाद्यैः पुरा प्रोक्तं नारदाय दयापरैः ॥ २० ॥ यद्यपि ब्रह्मसंबन्धाच्छ्रुतमेतत्सुरार्षिणा ॥ सप्ताह-
श्रवणविधिः कुमारैस्तस्य भाषितः ॥ २१ ॥ ॥ शौनक उवाच ॥ लोकविग्रहयुक्तस्य नारदस्यास्थिरस्य च ॥ विधिश्चैव कुतः
प्रीतिः संयोगः कुत्र तैः सह ॥ २२ ॥ ॥ सूत उवाच ॥ अत्र ते कीर्तयिष्यामि भक्तिपुष्टं कथानकम् ॥ शुकेन मम यत्प्रोक्तं
रहः शिष्यं विचार्य च ॥ २३ ॥ एकदा तु विशालायां चत्वार ऋषयोऽमलाः ॥ सत्सङ्गार्थं समायाता ददृशुस्तत्र नारदम्
॥ २४ ॥ ॥ कुमार ऊचुः ॥ कथं ब्रह्मन्दीनमुखः कुतश्चिन्तापरो भवान् ॥ त्वरितं गम्यते कुत्र कुतश्चागमनं तव ॥ २५ ॥
इदानीं शून्यचित्तोऽसि गतवित्तो यथा जनः ॥ तवेदं मुक्तसङ्गस्य नोचितं वद कारणम् ॥ २६ ॥ ॥ नारद उवाच ॥ अहं
तु पृथिवीं यातो ज्ञात्वा सर्वोत्तमामिति ॥ पुष्करं च प्रयागं च काशीं गोदावरीं तथा ॥ २७ ॥ हरिक्षेत्रं कुरुक्षेत्रं श्रीरङ्गं
सेतुबन्धनम् ॥ एवमादिषु तीर्थेषु भ्रममाण इतस्ततः ॥ २८ ॥ नापश्यं कुत्रचिच्छर्म मनःसंतोषकारकम् ॥ कलिनाऽधर्म-
मित्रेण धरेयं बाधिताधुना ॥ २९ ॥ सत्यं नास्ति तपः शौचं दया दानं न विद्यते ॥ उदरं भरिणो जीवा वराकाः कूटभाषिणः
॥ ३० ॥ मन्दाः सुमन्दमतयो मन्दभाग्या ह्युपद्रुताः ॥ पाखण्डनिरताः सन्तो विरक्ताः सपरिग्रहाः ॥ ३१ ॥ तरुणीप्रभुता
गेहे शालको बुद्धिदायकः ॥ कन्याया विक्रयो लोभादम्पतीनां च कल्कनम् ॥ ३२ ॥ आश्रमा यवनै रुद्धास्तीर्थानि सरित-
स्तथा ॥ देवतायतनान्यत्र दुष्टैर्नष्टानि भूरिशः ॥ ३३ ॥ न योगी नैव सिद्धो वा न ज्ञानी सत्क्रियो नरः ॥ कलिदावानलेनाद्य
साधनं भस्मतां गतम् ॥ ३४ ॥ अदृशूला जनपदाः शिवशूला द्विजातयः ॥ कामिन्यः केशशूलिन्यः संभवन्ति कलाविह
॥ ३५ ॥ एवं पश्यन्कलेर्दोषान्पर्यटन्नवनीमहम् ॥ यामुनं तटमापन्नो यत्र लीला हरेरभूत् ॥ ३६ ॥ तत्राश्चर्यं मया दृष्टं
श्रूयतां तन्मुनीश्वराः ॥ एका तु तरुणी तत्र निषण्णा खिन्नमानसा ॥ ३७ ॥ द्वौ वृद्धौ पतितौ पार्श्वे निःश्वसन्तावचेतनौ ॥
शुश्रूषन्ती प्रबोधन्ती रुदन्ती च तयोः पुरः ॥ ३८ ॥ दशदिक्षु निरीक्षन्ती रक्षितारं निजं वपुः ॥ वीज्यमाना शतस्त्रीभि-
र्बोध्यमाना मुहुर्मुहुः ॥ ३९ ॥ दृष्ट्वा दूराद्गतः सोऽहं कौतुकेन तदन्तिकम् ॥ मां दृष्ट्वा चोत्थिता बाला विह्वला चाब्रवीद्वचः
॥ ४० ॥ ॥ बालोवाच ॥ भो भो साधो क्षणं तिष्ठ मच्चिन्तामपि नाशय ॥ दर्शनं तव लोकस्य सर्वथाऽघहरं परम् ॥ ४१ ॥
बहुधा तव वाक्येन दुःखशान्तिर्भविष्यति ॥ यदा भाग्यं भवेद्भूरि भवतो दर्शनं तदा ॥ ४२ ॥ ॥ नारद उवाच ॥ काऽसि त्वं
काविमौ चेमा नार्यः काः पद्मलोचनाः ॥ वद देवि सविस्तारं स्वस्य दुःखस्य कारणम् ॥ ४३ ॥ ॥ बालोवाच ॥ अहं भक्तिरिति
ख्याता इमौ मे तनयौ मतौ ॥ ज्ञानवैराग्यनामानौ कालयोगेन जर्जरौ ॥ ४४ ॥ गङ्गाद्याः सरितश्चेमा मत्सेवार्थं समागताः ॥

तथापि न च मे श्रेयः सेवितायाः सुरैरपि ॥ ४५ ॥ इदानीं शृणु मद्भार्ता सचिन्तस्त्वं तपोधन ॥ वार्ता मे वितताप्यस्ति
तां श्रुत्वा सुखमावह ॥ ४६ ॥ उत्पन्ना द्रविडे साहं वृद्धिं कर्नाटके गता ॥ कचित्कचिन्महाराष्ट्रे गुर्जरे जीर्णतां गता ॥ ४७ ॥
तत्र घोरकलेर्योगात्पाखण्डैः खण्डिताङ्गका ॥ दुर्बलाऽहं चिरं याता पुत्राभ्यां सह मन्दताम् ॥ ४८ ॥ वृन्दावनं पुनः प्राप्य
नवीनेव सुरुपिणी ॥ जाताऽहं युवती सम्यक् प्रेष्ठरूपा तु सांप्रतम् ॥ ४९ ॥ इमौ तु शयितावत्र सुतौ मे क्लिश्यतः श्रमात् ॥
इदं स्थानं परित्यज्य विदेशं गम्यते मया ॥ ५० ॥ जरठत्वं समायातौ तेन दुःखेन दुःखिता ॥ साहं तु तरुणी कस्मात्सुतौ
वृद्धाविमौ कुतः ॥ ५१ ॥ त्रयाणां सहचारित्वाद्द्वैपरीत्यं कुतः स्थितम् ॥ घटते जरठा माता तरुणौ तनयाविति ॥ ५२ ॥
अतः शोचामि चात्मानं विस्मयाविष्टमानसा ॥ वद योगनिधे धीमन् कारणं चात्र किं भवेत् ॥ ५३ ॥ ॥ नारद उवाच ॥
ज्ञानेनात्मनि पश्यामि सर्वमेतत्तवानधे ॥ न विषादस्त्वया कार्यो हरिः शं ते करिष्यति ॥ ५४ ॥ ॥ सूत उवाच ॥ क्षण-
मात्रेण तज्ज्ञात्वा वाक्यमूचे मुनीश्वरः ॥ ॥ नारद उवाच ॥ शृणुष्वनावहिता बाले युगोऽयं दारुणः कलिः ॥ ५५ ॥ तेन लुप्तः
सदाचारो योगमार्गस्तपांसि च ॥ जना अधासुरायन्ते शाठ्यदुष्कर्मकारिणः ॥ ५६ ॥ इह संतो विषीदन्ति प्रहृष्यन्ति
ह्यसाधवः ॥ धत्ते धैर्यं तु यो धीमान् स धीरः पण्डितोऽथवा ॥ ५७ ॥ अस्पृश्यान्वलोक्येयं शेषभारकरी धरा ॥ वर्षे वर्षे
क्रमाज्जाता मङ्गलं नापि दृश्यते ॥ ५८ ॥ न त्वामपि सुतैः साकं कोऽपि पश्यति सांप्रतम् ॥ उपेक्षिताऽनुरागान्धैर्जर्जरत्वेन
संस्थिता ॥ ५९ ॥ वृन्दावनस्य संयोगात्पुनस्त्वं तरुणी नवा ॥ धन्यं वृन्दावनं तेन भक्तिर्नृत्यति यत्र च ॥ ६० ॥ अत्रेमौ
ग्राहकाभावान्न जरामपि मुञ्चतः ॥ किञ्चिदात्मसुखेनेह प्रसुप्तिर्मन्यतेऽनयोः ॥ ६१ ॥ ॥ श्रीभक्तिरुवाच ॥ कथं परीक्षिता
राज्ञा स्थापितो ह्यशुचिः कलिः ॥ प्रवृत्ते तु कलौ सर्वसारः कुत्र गतो महान् ॥ ६२ ॥ करुणापरेण हरिणाप्यधर्मः कथमी-
क्ष्यते ॥ इमं मे संशयं छिन्धि त्वद्वाचा सुखितास्म्यहम् ॥ ६३ ॥ ॥ नारद उवाच ॥ यदि पृष्टस्त्वया बाले प्रेमतः श्रवणं
कुरु ॥ सर्वं वक्ष्यामि ते भद्रे कश्मलं ते गमिष्यति ॥ ६४ ॥ यदा मुकुन्दो भगवान् क्ष्मां त्यक्त्वा स्वपदं गतः ॥ तद्दिना-
त्कलिरायातः सर्वसाधनबाधकः ॥ ६५ ॥ दृष्टो दिग्विजये राज्ञा दीनवच्छरणं गतः ॥ न मया मारणीयोऽयं सारङ्ग इव सार-
भुक् ॥ ६६ ॥ यत्फलं नास्ति तपसा न योगेन समाधिना ॥ तत्फलं लभते सम्यक्कलौ केशवकीर्तनात् ॥ ६७ ॥ एकाकारं
कलिं दृष्ट्वा सारवत्सारनीरसम् ॥ विष्णुरातः स्थापितवान्कलिजानां सुखाय च ॥ ६८ ॥ कुकर्माचरणात्सारः सर्वतो निर्गतो-
ऽधुना ॥ पदार्थाः संस्थिता भूमौ बीजहीनास्तुषा यथा ॥ ६९ ॥ विप्रैर्भागवती वार्ता गेहे गेहे जने जने ॥ कारिता कणलोभेन
कथासारस्ततो गतः ॥ ७० ॥ अत्युग्रभूरिकर्माणो नास्तिका रौरवा जनाः ॥ तेऽपि तिष्ठन्ति तीर्थेषु तीर्थसारस्ततो गतः ॥ ७१ ॥
कामक्रोधमहालोभतृष्णाव्याकुलचेतसः ॥ तेऽपि तिष्ठन्ति तपसि तपःसारस्ततो गतः ॥ ७२ ॥ मनसश्चाजयाल्लोभाद्भम्भा-
त्पाखण्डसंश्रयात् ॥ शास्त्रानभ्यसनाच्चैव ध्यानयोगफलं गतम् ॥ ७३ ॥ पण्डितास्तु कलत्रेण रमन्ते महिषा इव ॥ पुत्रस्योत्पादने
दक्षा अदक्षा मुक्तिसाधने ॥ ७४ ॥ नहि वैष्णवता कुत्र संप्रदायपुरःसरा ॥ एवं प्रलयतां प्राप्तो वस्तुसारः स्थले स्थले
॥ ७५ ॥ अयं तु युगधर्मो हि वर्तते कस्य दूषणम् ॥ अतस्तु पुण्डरीकाक्षः स ह ते निकटे स्थितः ॥ ७६ ॥ ॥ सूत उवाच ॥
इति तद्वचनं श्रुत्वा विस्मयं परमं गता ॥ भक्तिरूचे वचो भूयः श्रूयतां तच्च शौनक ॥ ७७ ॥ ॥ श्रीभक्तिरुवाच ॥ सुरर्षे
त्वं च धन्योऽसि मद्भाग्येन समागतः ॥ साधूनां दर्शनं लोके सर्वसिद्धिकरं परम् ॥ ७८ ॥ जयति जयति मायां यस्य काया-
धवस्ते वचनरचनमेकं केवलं चाकलय्य ॥ ध्रुवपदमपि यातो यत्कृपातो ध्रुवोऽयं सकलकुशलपात्रं ब्रह्मपुत्रं नतासि ॥ ७९ ॥
इति श्रीपद्मपुराणे उत्तरखण्डे श्रीमद्भागवतमाहात्म्ये भक्तिनारदसमागमो नाम प्रथमोऽध्यायः ॥ १ ॥ ॥ ६५ ॥ ॥ नारद
उवाच ॥ वृथा खेदायसे बाले अहो चिन्तातुरा कथम् ॥ श्रीकृष्णचरणाम्भोजं स्मर दुःखं गमिष्यति ॥ १ ॥ द्रौपदी च परि-
त्राता येन कौरवकश्मलात् ॥ पालिता गोपसुन्दर्यः स कृष्णः कापि नो गतः ॥ २ ॥ त्वं तु भक्ते प्रिया तस्य सततं प्राण-
तोऽधिका ॥ त्वयाहृतस्तु भगवान्याति नीचगृहेष्वपि ॥ ३ ॥ सत्यादित्रियुगे बोधवैराग्यौ मुक्तिसाधकौ ॥ कलौ तु केवलं
भक्तिर्ब्रह्मसायुज्यकारिणी ॥ ४ ॥ इति निश्चित्य चिद्रूपः सरूपां त्वां ससर्ज ह ॥ परमानन्दचिन्मूर्तिः सुन्दरीं कृष्ण-
वल्लभाम् ॥ ५ ॥ बद्धाञ्जलिं त्वया पृष्टं किं करोमीति चैकदा ॥ त्वां तदाज्ञापयत्कृष्णो मद्भक्तान्पोषयेति च ॥ ६ ॥ अङ्गीकृतं
त्वया तद्वै प्रसन्नोऽभूदरिस्तदा ॥ मुक्तिं दासीं ददौ तुभ्यं ज्ञानवैराग्यकाविमौ ॥ ७ ॥ पोषणं स्वेन रूपेण वैकुण्ठे त्वं करोषि
च ॥ भूमौ भक्तिविपोषाय छाया रूपं त्वया कृतम् ॥ ८ ॥ मुक्तिं ज्ञानं विरक्तिं च सह कृत्वा गता भुवि ॥ कृतादिद्वापरस्यान्तं
महानन्देन संस्थिता ॥ ९ ॥ कलौ मुक्तिः क्षयं प्राप्ता पाखण्डामयपीडिता ॥ त्वदाज्ञया गता शीघ्रं वैकुण्ठं पुनरेव सा

॥ १० ॥ स्मृता त्वयापि चात्रैव मुक्तिरायाति याति च ॥ पुत्रीकृत्य त्वयेमौ च पार्श्वे स्वस्यैव रक्षितौ ॥ ११ ॥ उपेक्षातः कलौ मन्दौ वृद्धौ जातौ सुतौ तव ॥ तथापि चिन्तां मुञ्च त्वमुपायं चिन्तयाम्यहम् ॥ १२ ॥ कलिना सदृशः कोऽपि युगो नास्ति वरानने ॥ तस्मिंस्त्वां स्थापयिष्यामि गेहे गेहे जने जने ॥ १३ ॥ अन्यधर्मास्तिरस्कृत्य पुरस्कृत्य महोत्सवान् ॥ तदा नाहं हरेर्दासो लोके त्वां न प्रवर्तये ॥ १४ ॥ तदन्विताश्च ये जीवा भविष्यन्ति कलाविह ॥ पापिनोऽपि गमिष्यन्ति निर्भयाः कृष्ण-मन्दिरम् ॥ १५ ॥ येषां चित्ते वसेद्भक्तिः सर्वदा प्रेमरूपिणी ॥ न ते पश्यन्ति कीनाशं स्वप्नेऽप्यमलमूर्तयः ॥ १६ ॥ न प्रेतो न पिशाचो वा राक्षसो वा सुरोऽपि वा ॥ भक्तियुक्तमनस्कानां स्पर्शने न प्रभुर्भवेत् ॥ १७ ॥ न तपोभिर्न वैदेश्यं न ज्ञानेनापि कर्मणा ॥ हरिर्हि साध्यते भक्त्या प्रमाणं तत्र गोपिकाः ॥ १८ ॥ नृणां जन्मसहस्रेण भक्तौ प्रीतिर्हि जायते ॥ कलौ भक्तिः कलौ भक्तिर्भक्त्या कृष्णः पुरः स्थितः ॥ १९ ॥ भक्तिद्रोहकरा ये च ते सीदन्ति जगत्रये ॥ दुर्वासा दुःखमापन्नः पुरा भक्तविनिन्दकः ॥ २० ॥ अलं व्रतैरलं तीर्थैरलं योगैरलं मखैः ॥ अलं ज्ञानकथालापैर्भक्तिरेकैव मुक्तिदा ॥ २१ ॥ ॥ सूत उवाच ॥ इति नारदनिर्णीतं स्वमाहात्म्यं निशम्य सा ॥ सर्वाङ्गपुष्टिसंयुक्ता नारदं वाक्यमब्रवीत् ॥ २२ ॥ ॥ श्रीभक्तिरुवाच ॥ अहो नारद धन्योऽसि प्रीतिस्ते मयि निश्चला ॥ न कदाचिद्विमुञ्चामि चित्ते स्थास्यामि सर्वदा ॥ २३ ॥ कृपालुना त्वया साधो मद्वाधा ध्वंसिता क्षणात् ॥ पुत्रयोश्चेतना नास्ति ततो बोधय बोधय ॥ २४ ॥ ॥ सूत उवाच ॥ तस्या वचः समाकर्ण्य कारुण्यं नारदो गतः ॥ तयोर्बोधनमारेभे कराग्रेण विमर्दयन् ॥ २५ ॥ मुखं संयोज्य कर्णान्ते शब्दमुच्चैः समुच्चरन् ॥ ज्ञान प्रबुध्यतां शीघ्रं रे वैराग्य प्रबुध्यताम् ॥ २६ ॥ ॥ वेदवेदान्तघोषैश्च गीतापाठैर्मुहुर्मुहुः ॥ बोध्यमानौ तदा तेन कथंचिच्चोत्थितौ बलात् ॥ २७ ॥ नेत्रैरनवलोकन्तौ जृम्भन्तौ सालसावुभौ ॥ बकवत्पतितौ प्रायः शुष्ककाष्ठसमाङ्गकौ ॥ २८ ॥ क्षुत्क्षामौ तौ निरीक्ष्यैव पुनः स्वापपरायणौ ॥ ऋषिश्चिन्तापरो जातः किं विधेयं मयेति च ॥ २९ ॥ अहो निद्रा कथं याति वृद्धत्वं च महत्तरम् ॥ चिन्त-यन्निति गोविन्दं स्मारयामास भार्गव ॥ ३० ॥ व्योमवाणी तदैवाभून्मा ऋषे खिद्यतामिति ॥ उद्यमः सफलस्ते तु भविष्यति न संशयः ॥ ३१ ॥ एतदर्थं तु सत्कर्म सुरर्षे त्वं समाचर ॥ तत्ते कर्माभिधास्यन्ति साधवः साधुभूषणाः ॥ ३२ ॥ सत्कर्मणि कृते तस्मिन्सनिद्रा वृद्धताऽनयोः ॥ गमिष्यति क्षणाद्भक्तिः सर्वतः प्रसरिष्यति ॥ ३३ ॥ इत्याकाशवचः स्पष्टं तत्सर्वे रपि विश्रुतम् ॥ नारदो विस्मयं लेभे नेदं ज्ञातमिति ब्रुवन् ॥ ३४ ॥ ॥ नारद उवाच ॥ अनयाकाशवाण्याऽपि गोप्य-त्वेन निरूपितम् ॥ किं वा तत्साधनं कार्यं येन कार्यं भवेत्तयोः ॥ ३५ ॥ क्व भविष्यन्ति सन्तस्ते कथं दास्यन्ति साधनम् ॥ मयात्र किं प्रकर्तव्यं यदुक्तं व्योमभाषया ॥ ३६ ॥ ॥ सूत उवाच ॥ तत्र तावपि संस्थाप्य निर्गतो नारदो मुनिः ॥ तीर्थं तीर्थं विनिष्कम्य पृच्छन्मार्गे मुनीश्वरान् ॥ ३७ ॥ वृत्तान्तः श्रूयते सर्वैः किंचिन्निश्चित्य नोच्यते ॥ असाध्यं केचन प्रोचु-र्दुर्ज्ञेयमिति चापरे ॥ ३८ ॥ मूकीभूतास्तथाऽन्ये तु कियन्तस्तु पलायिताः ॥ हाहाकारो महानासीन्नैलोक्ये विस्मयावहः ॥ ३९ ॥ वेदवेदान्तघोषैश्च गीतापाठैर्विबोधितम् ॥ भक्तिज्ञानविरागाणां नोदतिष्ठन्निकं यदा ॥ ४० ॥ उपायो नापरोऽस्तीति कर्णे कर्णेऽजपञ्जनाः ॥ योगिना नारदेनापि स्वयं न ज्ञायते तु यत् ॥ ४१ ॥ तत्कथं शक्यते वक्तुमितरैरिह मानुषैः ॥ एवं ऋषिगणैः पृष्टैर्निर्णीयोक्तं दुरासदम् ॥ ४२ ॥ ततश्चिन्तातुरः सोऽथ बदरीवनमागतः ॥ तपश्चरामि चात्रेति तदर्थं कृत-निश्चयः ॥ ४३ ॥ तावद्दर्शं पुरतः सनकादीन्मुनीश्वरान् ॥ कोटिसूर्यसमाभासानुवाच मुनिसत्तमः ॥ ४४ ॥ ॥ नारद उवाच ॥ इदानीं भूरिभाग्येन भवद्भिः सङ्गमः स्थितः ॥ कुमारा वदतां शीघ्रं कृपां कृत्वा ममोपरि ॥ ४५ ॥ भवन्तो योगिनः सर्वे बुद्धि-मन्तो बहुश्रुताः ॥ पञ्चहायनसंयुक्ताः पूर्वेषामपि पूर्वजाः ॥ ४६ ॥ सदा वैकुण्ठनिलया हरिकीर्तनतत्पराः ॥ लीलामृत-रसोन्मत्ताः कथामात्रैकजीविनः ॥ ४७ ॥ हरिः शरणमेवं हि नित्यं येषां मुखे वचः ॥ अतः कालसमादिष्टा जरा युष्मान्न बाधते ॥ ४८ ॥ येषां भ्रूमङ्गमात्रेण द्वारपालौ हरेः पुरा ॥ भूमौ निपतितौ सद्यो यत्कृपातः परं गतौ ॥ ४९ ॥ अहो भाग्यस्य योगेन दर्शनं भवतामिह ॥ अनुग्रहस्तु कर्तव्यो मयि दीने दयापरैः ॥ ५० ॥ अशरीरगिरोक्तं यत्तत्किं साधनमुच्यताम् ॥ अनुष्ठेयं कथं तावत्प्रब्रुवन्तु सविस्तरम् ॥ ५१ ॥ भक्तिज्ञानविरागाणां सुखमुत्पद्यते कथम् ॥ स्थापनं सर्ववर्णेषु प्रेमपूर्वं प्रयत्नतः ॥ ५२ ॥ ॥ कुमारा ऊचुः ॥ मा चिन्तां कुरु देवर्षे हर्षं चित्ते समावह ॥ उपायः सुखसाध्योऽत्र वर्तते पूर्व एव हि ॥ ५३ ॥ अहो नारद धन्योऽसि विरक्तानां शिरोमणिः ॥ सदा श्रीकृष्णदासानामग्रणीर्योगभास्करः ॥ ५४ ॥ त्वयि चित्रं न मन्तव्यं भक्त्यर्थमनुवर्तिनि ॥ घटते कृष्णदासस्य भक्तेः स्थापनता सदा ॥ ५५ ॥ ऋषिभिर्बहवो लोके पन्थानः प्रकटी-कृताः ॥ श्रमसाध्याश्च ते सर्वे प्रायः स्वर्गफलप्रदाः ॥ ५६ ॥ वैकुण्ठसाधकः पन्थाः स तु गोप्यो हि वर्तते ॥ तस्योपदेष्टा

पुरुषः प्रायो भाग्येन लभ्यते ॥ ५७ ॥ सत्कर्म तव निर्दिष्टं व्योमवाचा तु यत्पुरा ॥ तदुच्यते शृणुष्वद्य स्थिरचित्तः प्रसन्न-
धीः ॥ ५८ ॥ द्रव्ययज्ञास्तपोयज्ञा योगयज्ञास्तथाऽपरे ॥ स्वाध्यायज्ञानयज्ञाश्च ते तु कर्मविसूचकाः ॥ ५९ ॥ सत्कर्म-
सूचको नृनं ज्ञानयज्ञः स्मृतो बुधैः ॥ श्रीमद्भागवतालापः स तु गीतः शुकादिभिः ॥ ६० ॥ भक्तिज्ञानविरागाणां तद्वेषेण
बलं महत् ॥ ब्रजिष्यति द्वयोः कष्टं सुखं भक्तेर्भविष्यति ॥ ६१ ॥ प्रलयं हि गमिष्यन्ति श्रीमद्भागवतध्वनेः ॥ कलिदोषा
इमे सर्वे सिंहशब्दादृका इव ॥ ६२ ॥ ज्ञानवैराग्यसंयुक्ता भक्तिः प्रेमरसावहा ॥ प्रतिगेहं प्रतिजनं ततः क्रीडां करिष्यति
॥ ६३ ॥ ॥ नारद उवाच ॥ वेदवेदान्तघोषैश्च गीतापाठैः प्रबोधितम् ॥ भक्तिज्ञानविरागाणां नोदतिष्ठत्रिकं यदा ॥ ६४ ॥
श्रीमद्भागवतालापात्तत्कथं बोधमेष्यति ॥ तत्कथासु तु वेदार्थः श्लोके श्लोके पदे पदे ॥ ६५ ॥ छिन्दन्तु संशयं ह्येनं भवन्तो-
ऽमोघदर्शनाः ॥ विलम्बो नात्र कर्तव्यः शरणागतवत्सलाः ॥ ६६ ॥ ॥ कुमारा ऊचुः ॥ वेदोपनिषदां साराज्ञाता भागवती
कथा ॥ अत्युत्तमा ततो भाति पृथग्भूता फलोन्नतिः ॥ ६७ ॥ आमूलाग्रं रसस्तिष्ठन्नास्ते न स्वदते यथा ॥ संभूय स पृथ-
ग्भूतः फले विश्वमनोहरः ॥ ६८ ॥ यथा दुग्धे स्थितं सर्पिर्न स्वादायोपकल्पते ॥ पृथग्भूतं हि तद्विव्यं देवानां रसवर्धनम्
॥ ६९ ॥ इक्षूणामपि मध्यान्तं शर्करा व्याप्य तिष्ठति ॥ पृथग्भूता च सा मिष्टा तथा भागवती कथा ॥ ७० ॥ इदं भाग-
वतं नाम पुराणं ब्रह्मसंमितम् ॥ भक्तिज्ञानविरागाणां स्थापनाय प्रकाशितम् ॥ ७१ ॥ वेदान्तवेदसुस्नाते गीताया अपि
कर्तरि ॥ परितापवति व्यासे मुह्यत्यज्ञानसागरे ॥ ७२ ॥ तदा त्वया पुरा प्रोक्तं चतुःश्लोकसमन्वितम् ॥ तदीयश्रवणात्सद्यो
निर्वाधो बादरायणः ॥ ७३ ॥ तत्र ते विस्मयः केन यतः प्रश्नकरो भवान् ॥ श्रीमद्भागवतश्रावे शोकदुःखविनाशनम् ॥ ७४ ॥
॥ नारद उवाच ॥ यद्दर्शनं च विनिहन्त्यशुभानि सद्यः श्रेयस्तनोति भवदुःखदवार्दितानाम् ॥ निःशेषशेषमुखगीतकथैकपानाः
प्रेमप्रकाशकृतये शरणं गतोऽस्मि ॥ ७५ ॥ भाग्योदयेन बहुजन्मसमार्जितेन सत्सङ्गं च लभते पुरुषो यदा वै ॥ अज्ञान-
हेतुकृतमोहमदान्धकारनाशं विधाय हि तदोदयते विवेकः ॥ ७६ ॥ इति श्रीपद्मपुराणे उत्तरखण्डे श्रीमद्भागवतमाहात्म्ये
कुमारनारदसंवादो नाम द्वितीयोऽध्यायः ॥ २ ॥ ॥ ७७ ॥ ॥ नारद उवाच ॥ ज्ञानयज्ञं करिष्यामि शुकशास्त्रकथो-
ञ्ज्वलम् ॥ भक्तिज्ञानविरागाणां स्थापनार्थं प्रयत्नतः ॥ १ ॥ यत्र कार्यो मया यज्ञः स्थलं तद्वाच्यतामिह ॥ महिमा शुक-
शास्त्रस्य वक्तव्यो वेदपारगैः ॥ २ ॥ कियद्भिर्दिवसैः श्राव्या श्रीमद्भागवती कथा ॥ को विधिस्तत्र कर्तव्यो ममेदं वदतामितः
॥ ३ ॥ ॥ कुमारा ऊचुः ॥ शृणु नारद वक्ष्यामो विनम्राय विवेकिने ॥ गङ्गाद्वारसमीपे तु तटमानन्दनामकम् ॥ ४ ॥
नानाऋषिगणैर्जुष्टं देवसिद्धनिषेवितम् ॥ नानातरुलताकीर्णं नवकोमलवालुकम् ॥ ५ ॥ रम्यमेकान्तदेशस्थं हैमपद्मसुशो-
भितम् ॥ यत्समीपस्थजीवानां वैरं चेतसि न स्थितम् ॥ ६ ॥ ज्ञानयज्ञस्त्वया तत्र कर्तव्यो ह्यप्रयत्नतः ॥ अपूर्वा रसरूपा
च कथा तत्र भविष्यति ॥ ७ ॥ पुरस्थं निर्वलं चैव जराजीर्णं कलेवरम् ॥ तद्वयं च पुरस्कृत्य भक्तिस्तत्र गमिष्यति ॥ ८ ॥
यत्र भागवती वार्ता तत्र भक्त्यादिकं ब्रजेत् ॥ कथाशब्दं समाकर्ण्य तत्रिकं तरुणायते ॥ ९ ॥ ॥ सूत उवाच ॥ एव-
मुक्त्वा कुमारास्ते नारदेन समं ततः ॥ गङ्गातटं समाजग्मुः कथापानाय सत्वरः ॥ १० ॥ यदा यातास्तटं ते तु तदा कोला-
हलोऽप्यभूत् ॥ भूर्लोकं देवलोकं च ब्रह्मलोके तथैव च ॥ ११ ॥ श्रीभागवतपीयूषपानाय रसलम्पटाः ॥ धावन्तोऽप्याययुः
सर्वे प्रथमं ये च वैष्णवाः ॥ १२ ॥ भृगुर्वसिष्ठश्च्यवनश्च गौतमो मेधातिथिर्देवलदेवरातौ ॥ रामस्तथा गाधिसुतश्च शाकलो
मृकण्डपुत्रोऽत्रिजपिप्पलादाः ॥ १३ ॥ योगेश्वरा व्यासपराशरौ च छायाशुको जाजलिजङ्घमुख्याः ॥ सर्वेऽप्यमी मुनि-
गणाः सहपुत्रशिष्याः स्वस्त्रीभिराययुरतिप्रणयेन युक्ताः ॥ १४ ॥ वेदान्तानि च वेदाश्च मन्त्रास्तन्त्राः समूर्तयः ॥ दशसप्त-
पुराणानि षट्शास्त्राणि तथाययुः ॥ १५ ॥ गङ्गाद्याः सरितस्तत्र पुष्करादिसरांसि च ॥ क्षेत्राणि च दिशः सर्वा दण्डकादि-
वनानि च ॥ १६ ॥ नगादयो ययुस्तत्र देवगन्धर्वकिन्नराः ॥ गुरुत्वात्तत्र नायातान्भृगुः संबोध्य चानयत् ॥ १७ ॥ दीक्षिता
नारदेनाथ दत्तमासनमुत्तमम् ॥ कुमारा वन्दिताः सर्वैर्निषेदुः कृष्णतत्पराः ॥ १८ ॥ वैष्णवाश्च विरक्ताश्च न्यासिनो ब्रह्म-
चारिणः ॥ मुख्यभागे स्थितास्ते च तदग्रे नारदः स्थितः ॥ १९ ॥ एकभागे ऋषिगणास्तदन्यत्र दिवौकसः ॥ वेदोपनिषदो-
ऽन्यत्र तीर्थान्यत्र स्त्रियोऽन्यतः ॥ २० ॥ जयशब्दो नमःशब्दः शङ्खशब्दस्तथैव च ॥ चूर्णलाजाप्रसूनानां निक्षेपः सुमहान-
भूत् ॥ २१ ॥ विमानानि समारुह्य कियन्तो देवनायकाः ॥ कल्पवृक्षप्रसूनानि सर्वास्तत्र समाकिरन् ॥ २२ ॥ ॥ सूत उवाच ॥
एवं तेष्वेकचित्तेषु श्रीमद्भागवतस्य च ॥ माहात्म्यमूचिरे स्पष्टं नारदाय महात्मने ॥ २३ ॥ ॥ कुमारा ऊचुः ॥ अथ ते
संप्रवक्ष्यामो महिमा शुकशास्त्रजः ॥ यस्य श्रवणमात्रेण मुक्तिः करतले स्थिता ॥ २४ ॥ सदा सेव्या सदा सेव्या श्रीमद्भागवती

कथा ॥ यस्याः श्रवणमात्रेण हरिश्चित्तं समाश्रयेत् ॥ २५ ॥ ग्रन्थोऽष्टादशसाहस्रो द्वादशस्कन्धसंमितः ॥ परीक्षि-
 च्छुकसंवादः शृणु भागवतं च तत् ॥ २६ ॥ तावत्संसारचक्रेऽस्मिन्भ्रमतेऽज्ञानतः पुमान् ॥ यावत्कर्णगता नास्ति शुक्-
 शास्त्रकथा क्षणम् ॥ २७ ॥ किं श्रुतैर्बहुभिः शास्त्रैः पुराणैश्च भ्रमावहैः ॥ एकं भागवतं शास्त्रं मुक्तिदानेन गर्जति ॥ २८ ॥
 कथा भागवतस्यापि नित्यं भवति यद्गृहे ॥ तद्गृहं तीर्थरूपं हि वसतां पापनाशनम् ॥ २९ ॥ अश्वमेधसहस्राणि वाजपेय-
 शतानि च ॥ शुक्शास्त्रकथायाश्च कलां नार्हन्ति षोडशीम् ॥ ३० ॥ तावत्पापानि देहेऽस्मिन्निवसन्ति तपोधनाः ॥ यावन्न
 श्रूयते सम्यक् श्रीमद्भागवतं नरैः ॥ ३१ ॥ न गङ्गा न गया काशी पुष्करं न प्रयागकम् ॥ शुक्शास्त्रकथायाश्च फलेन
 समतां नयेत् ॥ ३२ ॥ श्लोकार्धं श्लोकपादं वा नित्यं भागवतोद्भवम् ॥ पठस्व स्वमुखेनैव यदीच्छसि परां गतिम् ॥ ३३ ॥
 वेदादिवेदमाता च पौरुषं सूक्तमेव च ॥ त्रयी भागवतं चैव द्वादशाक्षर एव च ॥ ३४ ॥ द्वादशात्मा प्रयागश्च कालः संव-
 त्सरात्मकः ॥ ब्राह्मणाश्चाग्निहोत्रं च सुरभिर्द्वादशीकथा ॥ ३५ ॥ तुलसी च वसन्तश्च पुरुषोत्तम एव च ॥ एतेषां तत्त्वतः
 प्राज्ञैर्न पृथग्भाव इष्यते ॥ ३६ ॥ यश्च भागवतं शास्त्रं वाचयेदर्थतोऽनिशम् ॥ जन्मकोटिकृतं पापं नश्यते नात्र संशयः
 ॥ ३७ ॥ श्लोकार्धं श्लोकपादं वा पठेद्भागवतं च यः ॥ नित्यं पुण्यमवाप्नोति राजसूयाश्वमेधयोः ॥ ३८ ॥ उक्तं भागवतं नित्यं
 कृतं च हरिचिन्तनम् ॥ तुलसीपोषणं चैव धेनूनां सेवनं समम् ॥ ३९ ॥ अन्तकाले तु येनैव श्रूयते शुक्शास्त्रवाक् ॥
 प्रीत्या तस्यैव वैकुण्ठं गोविन्दोऽपि प्रयच्छति ॥ ४० ॥ हेमसिंहयुतं चैतद्वैष्णवाय ददाति च ॥ कृष्णेन सह सायुज्यं स
 पुमाल्लभते ध्रुवम् ॥ ४१ ॥ आजन्ममात्रमपि येन शठेन किञ्चिच्चित्तं विधाय शुक्शास्त्रकथा न पीता ॥ चाण्डालवच्च खर-
 वद्धत तेन नीतं मिथ्या स्वजन्म जननी जनिदुःखभाजा ॥ ४२ ॥ जीवच्छवो निगदितः स तु पापकर्मा येन श्रुतं शुक्-
 कथावचनं न किञ्चित् ॥ धिक्तं नरं पशुसमं भुवि भाररूपमेवं वदन्ति दिवि देवसरोजमुख्याः ॥ ४३ ॥ दुर्लभैव कथा लोके श्रीम-
 द्भागवतोद्भवा ॥ कोटिजन्मसमुत्थेन पुण्येनैव तु लभ्यते ॥ ४४ ॥ तेन योगनिधे धीमन् श्रोतव्या सा प्रयत्नतः ॥ दिनानां
 नियमो नास्ति सर्वदा श्रवणं मतम् ॥ ४५ ॥ सत्येन ब्रह्मचर्येण सर्वदा श्रवणं मतम् ॥ अशक्यत्वात्कलौ बोध्यो विशेषोऽत्र
 शुकाज्ञया ॥ ४६ ॥ मनोवृत्तिजयश्चैव नियमाचरणं तथा ॥ दीक्षां कर्तुमशक्यत्वात्सप्ताहश्रवणं मतम् ॥ ४७ ॥ श्रद्धातः
 श्रवणे नित्यं माघे तावद्धि यत्फलम् ॥ तत्फलं शुक्देवेन सप्ताहश्रवणे कृतम् ॥ ४८ ॥ मनसश्चाजयाद्रोगात्पुंसां चैवायुषः
 क्षयात् ॥ कलेर्दोषबहुत्वाच्च सप्ताहश्रवणं मतम् ॥ ४९ ॥ यत्फलं नास्ति तपसा न योगेन समाधिना ॥ अनायासेन तत्सर्वं
 सप्ताहश्रवणे लभेत् ॥ ५० ॥ यज्ञाद्गर्जति सप्ताहः सप्ताहो गर्जति व्रतात् ॥ तपसो गर्जति प्रोचैस्तीर्थान्नित्यं हि गर्जति
 ॥ ५१ ॥ योगाद्गर्जति सप्ताहो ध्यानाज्ज्ञानाच्च गर्जति ॥ किं ब्रूमी गर्जनं तस्य रे रे गर्जति गर्जति ॥ ५२ ॥ ॥ शौनक
 उवाच ॥ साश्चर्यमेतत्कथितं कथानकं ज्ञानादिधर्मान्विगणय्य सांप्रतम् ॥ निःश्रेयसे भागवतं पुराणं जातं कुतो योग-
 विदादिसूचकम् ॥ ५३ ॥ ॥ सूत उवाच ॥ यदा कृष्णो धरां त्यक्त्वा स्वपदं गन्तुमुद्यतः ॥ एकादशं परिश्रुत्याप्युद्धवो
 वाक्यमब्रवीत् ॥ ५४ ॥ ॥ उद्धव उवाच ॥ त्वं तु यास्यसि गोविन्द भक्तकार्यं विधाय च ॥ मच्चित्ते महती चिन्ता तां श्रुत्वा
 सुखमावह ॥ ५५ ॥ आगतोऽयं कलिघोरो भविष्यन्ति पुनः खलाः ॥ तत्सङ्गेनैव सन्तोऽपि गमिष्यन्त्युग्रतां यदा ॥ ५६ ॥
 तदा भारवती भूमिर्गोरूपेयं कमाश्रयेत् ॥ अन्यो न दृश्यते त्राता त्वत्तः कमललोचन ॥ ५७ ॥ अतः सत्सु दयां कृत्वा
 भक्तवत्सल मा ब्रज ॥ भक्तार्थं सगुणो जातो निराकारोऽपि चिन्मयः ॥ ५८ ॥ त्वद्वियोगेन ते भक्ताः कथं स्थास्यन्ति भूतले ॥
 निर्गुणोपासने कष्टमतः किञ्चिद्विचारय ॥ ५९ ॥ इत्युद्धववचः श्रुत्वा प्रभासेऽचिन्तयद्धरिः ॥ भक्तावलम्बनार्थाय किं विधेयं
 मयेति च ॥ ६० ॥ स्वकीयं यद्भवेत्तेजस्तच्च भागवतेऽदधात् ॥ तिरोधाय प्रविष्टोऽयं श्रीमद्भागवतार्णवम् ॥ ६१ ॥ तेनेयं वाङ्मयी
 मूर्तिः प्रत्यक्षा वर्तते हरेः ॥ सेवनाच्छ्रवणात्पाठादर्शनात्पापनाशिनी ॥ ६२ ॥ सप्ताहश्रवणं तेन सर्वेभ्योऽप्यधिकं कृतम् ॥
 साधनानि तिरस्कृत्य कलौ धर्मोऽयमीरितः ॥ ६३ ॥ दुःखदारिद्र्यदौर्भाग्यपापप्रक्षालनाय च ॥ कामक्रोधजयार्थं हि
 कलौ धर्मोऽयमीरितः ॥ ६४ ॥ अन्यथा वैष्णवी माया देवैरपि सुदुस्त्यजा ॥ कथं त्याज्या भवेत्पुंभिः सप्ताहोऽतः प्रकी-
 र्तिताः ॥ ६५ ॥ ॥ सूत उवाच ॥ एवं नगाहश्रवणोरुधर्मे प्रकाशयमाने ऋषिभिः सभायाम् ॥ आश्चर्यमेकं समभूतदानीं
 तदुच्यते संश्रुणु शौनक त्वम् ॥ ६६ ॥ भक्तिः सुतौ तौ तरुणौ गृहीत्वा प्रेमैकरूपा सहसाऽऽविरासीत् ॥ श्रीकृष्ण गोविन्द
 हरे मुरारे नाथेति नामानि मुहुर्वदन्ती ॥ ६७ ॥ तां चागतां भागवतार्थभूषां सुचारुवेषां ददृशुः सदस्याः ॥ कथं प्रविष्टा
 कथमागतेयं मध्यं मुनीनामिति तर्कयन्तः ॥ ६८ ॥ ऊचुः कुमारा वचनं तदानीं कथार्थतो निष्पतिताधुनेयम् ॥ एवं गिरः

सा ससुता निशम्य सनत्कुमारं निजगाद नम्रा ॥६९॥ ॥ भक्तिरुवाच ॥ भवद्विरद्यैव कृताऽस्मि पुष्टा कलिप्रनष्टाऽपि
 कथारसेन ॥ काहं तु तिष्ठाम्यधुना ब्रुवन्तु ब्राह्मा इदं तां गिरमूचिरे ते ॥७०॥ भक्तेषु गोविन्दसुरूपधर्त्री प्रेमैककर्त्री भव-
 रोगहन्त्री ॥ सा त्वं च तिष्ठस्व सुधैर्यसंश्रया निरन्तरं वैष्णवमानसानि ॥७१॥ ततोऽपि दोषाः कलिजा इमे त्वां द्रष्टुं न
 शक्ताः प्रभवोऽपि लोके ॥ एवं तदाज्ञावसरेऽपि भक्तिस्तदा निषण्णा हरिदासचित्ते ॥७२॥ सकलभुवनमध्ये निर्धना-
 स्तेऽपि धन्या निवसति हृदि येषां श्रीहरेर्भक्तिरेका ॥ हरिरपि निजलोकं सर्वथाऽतो विहाय प्रविशति हृदि तेषां भक्ति-
 सूत्रोपनद्धः ॥७३॥ ब्रूमोऽद्य ते किमधिकं महिमानमेवं ब्रह्मात्मकस्य भुवि भागवताभिधस्य ॥ यत्संश्रयान्निगदिते लभते
 सुवक्ता श्रोतापि कृष्णसमतामलमन्यधर्मैः ॥७४॥ इति श्रीपद्मपुराणे उत्तरखण्डे श्रीमद्भागवतमाहात्म्ये भक्तिकष्टनिव-
 र्त्तनं नाम तृतीयोऽध्यायः ॥३॥ ॥ सूत उवाच ॥ अथ वैष्णवचित्तेषु दृष्ट्वा भक्तिमलौकिकीम् ॥ निजलोकं परित्यज्य
 भगवान्भक्तवत्सलः ॥ १ ॥ वनमाली घनश्यामः पीतवासा मनोहरः ॥ काञ्चीकलापरुचिरोल्लसन्मुकुटकुण्डलः ॥ २ ॥
 त्रिभङ्गललितश्चारुकौस्तुभेन विराजितः ॥ कोटिमन्मथलावण्यो हरिचन्दनचर्चितः ॥ ३ ॥ परमानन्दचिन्मूर्तिर्मधुरो
 मुरलीधरः ॥ आविवेश स्वभक्तानां हृदयान्यमलानि च ॥ ४ ॥ वैकुण्ठवासिनो ये च वैष्णवा उदवादायः ॥ तत्कथा-
 श्रवणार्थं ते गूढरूपेण संस्थिताः ॥ ५ ॥ तदा जयजयारावो रसपुष्टिरलौकिकी ॥ चूर्णप्रसूनवृष्टिश्च मुहुः शङ्करवोऽप्य-
 भूत् ॥ ६ ॥ तत्सभासंस्थितानां च देहगेहात्मविस्मृतिः ॥ दृष्ट्वा च तन्मयावस्थां नारदो वाक्यमब्रवीत् ॥ ७ ॥ अलौकिको-
 ऽयं महिमा मुनीश्वराः सप्ताहजन्योऽद्य विलोकितो मया ॥ मूढाः शठा ये पशुपक्षिणोऽत्र सर्वेऽपि निष्पापतमा भवन्ति
 ॥ ८ ॥ अतो नृलोके ननु नास्ति किञ्चिच्चित्तस्य शोधाय कलौ पवित्रम् ॥ अघौघविध्वंसकरं तथैव कथासमानं भुवि नास्ति
 चान्यत् ॥ ९ ॥ के के विशुध्यन्ति वदन्तु मह्यं सप्ताहयज्ञेन कथामयेन ॥ कृपालुभिलोकहितं विचार्य प्रकाशितः कोऽपि
 नवीनमार्गः ॥ १० ॥ ॥ कुमार ऊचुः ॥ ये मानवाः पापकृतस्तु सर्वदा सदा दुराचाररता विमार्गगाः ॥ क्रोधाग्निदग्धाः
 कुटिलाश्च कामिनः सप्ताहयज्ञेन कलौ पुनन्ति ते ॥ ११ ॥ सत्येन हीनाः पितृमातृदूषकास्तृष्णाकुलाश्चाश्रमधर्मवर्जिताः ॥
 ये दाम्भिका मत्सरिणोऽपि हिंसकाः सप्ताहयज्ञेन कलौ पुनन्ति ते ॥ १२ ॥ पञ्चोग्रपापाश्छलछद्मकारिणः क्रूराः पिशाचा
 इव निर्दयाश्च ये ॥ ब्रह्मस्वपुष्टा व्यभिचारकारिणः सप्ताहयज्ञेन कलौ पुनन्ति ते ॥ १३ ॥ कायेन वाचा मनसाऽपि पातकं
 नित्यं प्रकुर्वन्ति शठा हठेन ये ॥ परस्वपुष्टा मलिना दुराशयाः सप्ताहयज्ञेन कलौ पुनन्ति ते ॥ १४ ॥ अत्र ते कीर्तयि-
 ष्याम इतिहासं पुरातनम् ॥ यस्य श्रवणमात्रेण पापहानिः प्रजायते ॥ १५ ॥ तुङ्गभद्रातटे पूर्वमभूत्तत्तनमुत्तमम् ॥ यत्र वर्णाः
 स्वधर्मेण सत्यसत्कर्मतत्पराः ॥ १६ ॥ आत्मदेवः पुरे तस्मिन्सर्ववेदविशारदः ॥ श्रौतस्मार्तेषु निष्णातो द्वितीय इव भास्करः
 ॥ १७ ॥ भिक्षुको वित्तवान् लोके तत्प्रिया धुन्धुली स्मृता ॥ स्ववाक्यस्थापिका नित्यं सुन्दरी सुकुलोद्भवा ॥ १८ ॥ लोक-
 वार्तारता क्रूरा प्रायशो बहुजल्पिका ॥ शूरा च गृहकृत्येषु कृपणा कलहप्रिया ॥ १९ ॥ एवं निवसतोः प्रेम्णा दम्पत्यो
 रममाणयोः ॥ अर्थाः कामास्तयोरासन्न सुखाय गृहादिकम् ॥ २० ॥ पश्चाद्धर्माः समारब्धास्ताभ्यां सन्तानहेतवे ॥ गोभू-
 हिरण्यवासांसि दीनेभ्यो यच्छतः सदा ॥ २१ ॥ धनार्थं धर्ममात्रेण ताभ्यां नीतं तथापि च ॥ न पुत्रो नापि वा पुत्री तत-
 श्चिन्तातुरो भृशम् ॥ २२ ॥ एकदा स द्विजो दुःखाद्गृहं त्यक्त्वा वनं गतः ॥ मध्याह्ने तृषितो जातस्तडागं समुपेयिवान्
 ॥ २३ ॥ पीत्वा जलं विषण्णस्तु प्रजादुःखेन कर्षितः ॥ मुहूर्तादपि तत्रैव संन्यासी कश्चिदागतः ॥ २४ ॥ दृष्ट्वा पीतजलं
 तं तु विप्रो यातस्तदन्तिकम् ॥ नत्वा च पादयोस्तस्य निःश्वसन्संस्थितः पुरः ॥ २५ ॥ ॥ यतिरुवाच ॥ कथं रोदिषि विप्र त्वं
 का ते चिन्ता बलीयसी ॥ वद त्वं सत्वरं मह्यं स्वस्य दुःखस्य कारणम् ॥ २६ ॥ ॥ ब्राह्मण उवाच ॥ किं ब्रवीमि ऋषे दुःखं
 पूर्वपापेन संचितम् ॥ मदीयाः पूर्वजास्तोयं कवोष्णमुपभुञ्जते ॥ २७ ॥ महत्तं नैव गृह्णन्ति प्रीत्या देवा द्विजातयः ॥ प्रजा-
 दुःखेन शून्योऽहं प्राणांस्त्यक्तुमिहागतः ॥ २८ ॥ धिग्जीवितं प्रजाहीनं धिग्गृहं च प्रजां विना ॥ धिग्धनं चानपत्यस्य
 धिक्कुलं सन्ततिं विना ॥ २९ ॥ पाल्यते या मया धेनुः सा बन्ध्या सर्वथा भवेत् ॥ यो मया रोपितो वृक्षः सोऽपि बन्ध्यत्वमा-
 श्रयेत् ॥ ३० ॥ यत्फलं मद्गृहायातं शीघ्रं तच्च विशुष्यति ॥ निर्भाग्यस्यानपत्यस्य किमतो जीवितेन मे ॥ ३१ ॥ इत्युक्त्वा
 स रुरोदोच्चैस्तत्पार्श्वं दुःखपीडितः ॥ तदा तस्य यतेश्चित्ते करुणाऽभूद्ग्रीयसी ॥ ३२ ॥ तद्बालाक्षरमालां च वाचयामास योग-
 वान् ॥ सर्वं ज्ञात्वा यतिः पश्चाद्विप्रमूचे सविस्तरम् ॥ ३३ ॥ ॥ यतिरुवाच ॥ मुञ्चाज्ञानं प्रजारूपं बलिष्ठा कर्मणो गतिः ॥
 विवेकं तु समासाद्य त्यज संसारवासनाम् ॥ ३४ ॥ शृणु विप्र मया तेऽद्य प्रारब्धं तु विलोकितम् ॥ सप्तजन्मावधि तव

पुत्रो नैव च नैव च ॥३५॥ संततेः सगरो दुःखमवापाङ्गः पुरा तथा ॥ रे मुञ्चाद्य कुटुम्बाशां संन्यासे सर्वथा सुखम् ॥३६॥
 ॥ ब्राह्मण उवाच ॥ विवेकेन भवेत्किं मे पुत्रं देहि बलादपि ॥ नो चेत्त्यजाम्यहं प्राणांस्त्वदग्रे शोकमूर्च्छितः ॥ ३७ ॥ पुत्रा-
 दिसुखहीनोऽयं संन्यासः शुष्क एव हि ॥ गृहस्थः सरसो लोके पुत्रपौत्रसमन्वितः ॥ ३८ ॥ इति विप्राग्रहं दृष्ट्वा प्राब्रवीत्स
 तपोधनः ॥ चित्रकेतुर्गतः कष्टं विधिलेखाविमार्जनात् ॥ ३९ ॥ न यास्यसि सुखं पुत्राद्यथा दैवहतोद्यमः ॥ अतो हठेन
 युक्तोऽसि ह्यर्थिनं किं वदाम्यहम् ॥ ४० ॥ तस्याग्रहं समालोक्य फलमेकं स दत्तवान् ॥ इदं भक्ष्य पत्न्या त्वं ततः पुत्रो
 भविष्यति ॥ ४१ ॥ सत्यं शौचं दया दानमेकभक्तं तु भोजनम् ॥ वर्षावधि स्त्रिया कार्यं तेन पुत्रोऽतिनिर्मलः ॥ ४२ ॥ एव-
 मुक्त्वा ययौ योगी विप्रस्तु गृहमागतः ॥ पत्न्याः पाणौ फलं दत्त्वा स्वयं यातस्तु कुत्रचित् ॥ ४३ ॥ तरुणी कुटिला तस्य
 सख्यग्रे च रुरोद ह ॥ अहो चिन्ता ममोत्पन्ना फलं चाहं न भक्षये ॥ ४४ ॥ फलभक्ष्येण गर्भः स्याद्गर्भेणोदरवृद्धिता ॥
 स्वल्पभक्ष्यं ततोऽशक्तिर्गृहकार्यं कथं भवेत् ॥ ४५ ॥ दैवाद्वाटीं व्रजेद्भामे पलायेद्गर्भिणी कथम् ॥ शुक्वन्नवसेद्गर्भस्तं
 कुक्षेः कथमुत्सृजेत् ॥ ४६ ॥ तिर्यक् चेदागतो गर्भस्तदा मे मरणं भवेत् ॥ प्रसूतौ दारुणं दुःखं सुकुमारी कथं सहे ॥ ४७ ॥
 मन्दायां मयि सर्वस्वं ननान्दा संहरेत्तदा ॥ सत्यशौचादिनियमो दुराराध्यः स दृश्यते ॥ ४८ ॥ लालने पालने दुःखं प्रसू-
 तायाश्च वर्तते ॥ वन्ध्या वा विधवा नारी सुखिनी चेति मे मतिः ॥ ४९ ॥ एवं कुतर्कयोगेन तत्फलं नैव भक्षितम् ॥ पत्न्या
 पृष्टं फलं भुक्तं भुक्तं चेति तयेरितम् ॥ ५० ॥ एकदा भगिनी तस्यास्तद्वृहं स्वेच्छयाऽऽगता ॥ तदग्रे कथितं सर्वं चिन्तेयं
 महती हि मे ॥ ५१ ॥ दुर्बला तेन दुःखेन ह्यनुजे करवाणि किम् ॥ साब्रवीन्मम गर्भोऽस्ति तं दास्यामि प्रसूतितः ॥ ५२ ॥
 तावत्कालं सगर्भेव गुप्ता तिष्ठ गृहे सुखम् ॥ वित्तं त्वं मत्पतेर्यच्छ स ते दास्यति बालकम् ॥ ५३ ॥ षाण्मासिको मृतो बाल
 इति लोको वदिष्यति ॥ तं बालं पोषयिष्यामि नित्यमागत्य ते गृहे ॥ ५४ ॥ फलमर्पय धेनौ त्वं परीक्षार्थं तु सांप्रतम् ॥
 तत्तदाचरितं सर्वं तथैव स्त्रीस्वभावतः ॥ ५५ ॥ अथ कालेन सा नारी प्रसूता बालकं तदा ॥ आनीय जनको बालं रहस्ये धुन्धुलीं
 ददौ ॥ ५६ ॥ तथा च कथितं भर्त्रे प्रसूतः सुखमर्भकः ॥ लोकस्य सुखमुत्पन्नमात्मदेवप्रजोदयात् ॥ ५७ ॥ ददौ दानं द्विजा-
 तिभ्यो जातकर्म विधाय च ॥ गीतवादित्रघोषोऽभूत्तद्वारे मङ्गलं बहु ॥ ५८ ॥ भर्तुरग्रेऽब्रवीद्वाक्यं स्तन्यं नास्ति कुचे मम ॥
 अन्यस्तन्येन निर्दुग्धा कथं पुष्णामि बालकम् ॥ ५९ ॥ मत्स्वसायाः प्रसूताया मृतो बालस्तु वर्तते ॥ तामाकार्य गृहे रक्ष
 सा तेऽर्भ पोषयिष्यति ॥ ६० ॥ पतिना तत्कृतं सर्वं पुत्ररक्षणहेतवे ॥ पुत्रस्य धुन्धुकारीति नाम मात्रा प्रतिष्ठितम् ॥ ६१ ॥
 त्रिमासे निर्गते चाथ सा धेनुः सुषुवेऽर्भकम् ॥ सर्वाङ्गसुन्दरं दिव्यं निर्मलं कनकप्रभम् ॥ ६२ ॥ दृष्ट्वा प्रसन्नो विप्रस्तु
 संस्कारान्स्वयमादधे ॥ मत्वाश्चर्यं जनाः सर्वे दिदृक्षार्थं समागताः ॥ ६३ ॥ भाग्योदयोऽधुना जात आत्मदेवस्य पश्यत ॥
 धेन्वा बालः प्रसूतस्तु देवरूपीति कौतुकम् ॥ ६४ ॥ न ज्ञातं तद्रहस्यं तु केनापि विधियोगतः ॥ गोकर्णं च सुतं दृष्ट्वा
 गोकर्णं नाम चाकरोत् ॥ ६५ ॥ कियत्कालेन तौ जातौ तरुणौ तनयावुभौ ॥ गोकर्णः पण्डितो ज्ञानी धुन्धुकारी महाखलः
 ॥ ६६ ॥ स्नानशौचक्रियाहीनो दुर्भक्षी क्रोधसंयुतः ॥ दुष्परिग्रहकर्ता च शवहस्तेन भोजनः ॥ ६७ ॥ चोरः सर्वजनद्वेषी
 परवेश्मप्रदीपकः ॥ लालनायार्भकान्धृत्वा सद्यः कूपे निपातयत् ॥ ६८ ॥ हिंसकः शस्त्रधारी च दीनान्धानां प्रपीडकः ॥
 चाण्डालाभिरतो नित्यं पाशहस्तश्च सङ्गतः ॥ ६९ ॥ तेन वेश्याकुसङ्गेन पैष्यं वित्तं तु नाशितम् ॥ एकदा पितरौ ताड्य
 पात्राणि स्वयमाहरत् ॥ ७० ॥ तत्पिता कृपणः प्रोच्चैर्धनहीनो रुरोद ह ॥ वन्ध्यत्वं तु समीचीनं कुपुत्रो दुःखदायकः ॥ ७१ ॥
 क तिष्ठामि क गच्छामि को मे दुःखं व्यपोहयेत् ॥ प्राणांस्त्यजामि दुःखेन हा कष्टं मम संस्थितम् ॥ ७२ ॥ तदानीं तु
 समागत्य गोकर्णो ज्ञानसंयुतः ॥ बोधयामास जनकं वैराग्यं परिदर्शयन् ॥ ७३ ॥ असारः खलु संसारो दुःखरूपी विमो-
 हकः ॥ सुतः कस्य धनं कस्य स्नेहवान् ज्वलतेऽनिशम् ॥ ७४ ॥ न चेन्द्रस्य सुखं किञ्चिन्न सुखं चक्रवर्तिनः ॥ सुखमस्ति
 विरक्तस्य मुनेरेकान्तजीविनः ॥ ७५ ॥ मुञ्चाज्ञानं प्रजारूपं मोहतो नरके गतिः ॥ निपतिष्यति देहोऽयं सर्वं त्यक्त्वा वनं व्रज
 ॥ ७६ ॥ तद्वाक्यं तु समाकर्ण्य गन्तुकामः पिताऽब्रवीत् ॥ किं कर्तव्यं वने तात तत्त्वं वद सविस्तरम् ॥ ७७ ॥ अन्धकूपे
 स्नेहपाशैर्वद्धः पङ्कुरहं शठः ॥ कर्मणा पतितो नूनं मामुद्धर दयानिधे ॥ ७८ ॥ ॥ गोकर्ण उवाच ॥ देहेऽस्थिमांसरुधिराभि-
 मतिं त्यज त्वं जायासुतादिषु सदा ममतां विमुञ्च ॥ पश्यानिशं जगदिदं क्षणभङ्गनिष्ठं वैराग्यरागरसिको भव भक्तिनिष्ठः
 ॥ ७९ ॥ धर्मं भजस्व सततं त्यज लोकधर्मान् सेवस्व साधुपुरुषान् जहि कामतृष्णाम् ॥ अन्यस्य दोषगुणचिन्तनमाशु
 मुक्त्वा सेवाकथारसमहो नितरां पिव त्वम् ॥ ८० ॥ एवं सुतोक्तिवशतोऽपि गृहं विहाय यातो वनं स्थिरमतिर्गतषष्टिवर्षः ॥

युक्तो हरेरनुदिनं परिचर्ययाऽसौ श्रीकृष्णमाप नियतं दशमस्य पाठात् ॥ ८१ ॥ इति श्रीपद्मपुराणे उत्तरखण्डे श्रीमद्भागवतमाहात्म्ये विप्रमोक्षो नाम चतुर्थोऽध्यायः ॥ ४॥ ॥ ४५ ॥ सूत उवाच ॥ पितर्युपरते तेन जननी ताडिता भृशम् ॥ क्व वित्तं तिष्ठते ब्रूहि हनिष्ये लत्तया न चेत् ॥ १ ॥ इति तद्वाक्यसंज्ञासाञ्जन्या पुत्रदुःखतः ॥ कूपे पातः कृतो रात्रौ तेन सा निधनं गता ॥ २ ॥ गोकर्णस्तीर्थयात्रार्थं निर्गतो योगसंस्थितः ॥ न दुःखं न सुखं तस्य न वैरी नापि बान्धवः ॥ ३ ॥ धुन्धुकारी गृहेऽतिष्ठत्पञ्चषण्यवधूतः ॥ अत्युग्रकर्मकर्ता च तत्पोषणविमूढधीः ॥ ४ ॥ एकदा कुलटास्तास्तु भूषणान्यभिलिप्सवः ॥ तदर्थं निर्गतो गेहात्कामान्धो मृत्युमस्मरन् ॥ ५ ॥ यतस्ततश्च संहृत्य वित्तं वेश्म पुनर्गतः ॥ ताभ्योऽयच्छत्सुवस्त्राणि भूषणानि कियन्ति च ॥ ६ ॥ बहुवित्तचयं दृष्ट्वा रात्रौ नार्यो विचारयन् ॥ चौर्यं करोत्यसौ नित्यमतो राजा ग्रहीष्यति ॥ ७ ॥ वित्तं हत्वा पुनश्चैनं मारयिष्यति निश्चितम् ॥ अतोऽर्थगुप्तये गूढमस्माभिः किं न हन्यते ॥ ८ ॥ निहत्यैनं गृहीत्वाऽर्थं यास्यामो यत्र कुत्रचित् ॥ इति ता निश्चयं कृत्वा सुप्तं संबध्य रश्मिभिः ॥ ९ ॥ पाशं कण्ठे निधायास्य तन्मृत्युमुपचक्रमुः ॥ त्वरितं न ममारासौ चिन्तायुक्तास्तदाऽभवन् ॥ १० ॥ तप्ताङ्गारसमूहांश्च तन्मुखे हि विचिक्षिपुः ॥ अग्निज्वालातिदुःखेन व्याकुलो निधनं गतः ॥ ११ ॥ तं देहं मुमुचुर्गते प्रायः साहसिकाः स्त्रियः ॥ न ज्ञातं तद्रहस्यं तु केनापीदं तथैव च ॥ १२ ॥ लोकैः पृष्ट्वा वदन्ति स्म दूरं यातः प्रियो हि नः ॥ आगमिष्यति वर्षेऽस्मिन् वित्तलोभविकर्षितः ॥ १३ ॥ स्त्रीणां नैव तु विश्वासं मृतानां कारयेद्बुधः ॥ विश्वासे यः स्थितो मूढः स दुःखैः परिभूयते ॥ १४ ॥ सुधामयं वचो यासां कामिनां रसवर्धनम् ॥ हृदयं क्षुरधाराभं प्रियः को नाम योषिताम् ॥ १५ ॥ संहृत्य वित्तं ता याताः कुलटा बहुभर्तृकाः ॥ धुन्धुकारी बभूवाथ महान्प्रेतः कुकर्मतः ॥ १६ ॥ बात्यारूपधरो नित्यं धावन्दशदिशोऽन्तरम् ॥ शीतातपपरिक्लिष्टो निराहारः पिपासितः ॥ १७ ॥ न लेभे शरणं कुत्र हा दैवेति मुहुर्वदन् ॥ कियत्कालेन गोकर्णो मृतं लोकादबुध्यत ॥ १८ ॥ अनाथं तं विदित्वैव गयाश्राद्धमचीकरत् ॥ यस्मिंस्तीर्थे तु संयाति तत्र श्राद्धमवर्तयत् ॥ १९ ॥ एवं भ्रमन्स गोकर्णः स्वपुरं समुपेयिवान् ॥ रात्रौ गृहाङ्गणे स्वसुमागतो लक्षितः परैः ॥ २० ॥ तत्र सुप्तं स विज्ञाय धुन्धुकारी स्वबान्धवम् ॥ निशीथे दर्शयामास महारौद्रतरं वपुः ॥ २१ ॥ सकृन्मेषः सकृदस्ती सकृच्च महिषोऽभवत् ॥ सकृदिन्द्रः सकृच्चाग्निः पुनश्च पुरुषोऽ-

१ 'दुष्टानां' इति पाठः ।

भवत् ॥ २२ ॥ वैपरीत्यमिदं दृष्ट्वा गोकर्णो धैर्यसंयुतः ॥ अयं दुर्गतिकः कोऽपि निश्चित्याथ तमब्रवीत् ॥ २३ ॥ गोकर्ण उवाच ॥ कस्त्वमुग्रतरो रात्रौ कुतो यातो दशामिमाम् ॥ किं वा प्रेतः पिशाचो वा राक्षसोऽसीति शंस नः ॥ २४ ॥ सूत उवाच ॥ एवं पृष्टस्तदा तेन रुरोदोच्चैः पुनः पुनः ॥ अशक्तो वचनोच्चारं संज्ञामात्रं चकार ह ॥ २५ ॥ ततोऽञ्जलौ जलं कृत्वा गोकर्णस्तमुदीरयत् ॥ तत्सेकाद्गतपापोऽसौ प्रवक्तुमुपचक्रमे ॥ २६ ॥ प्रेत उवाच ॥ अहं भ्राता त्वदीयोऽस्मि धुन्धुकारीति नामतः ॥ स्वकीयेनैव दोषेण ब्रह्मत्वं नाशितं मया ॥ २७ ॥ कर्मणो नास्ति संख्या मे महाज्ञाने विवर्तिनः ॥ लोकानां हिंसकः सोऽहं स्त्रीभिर्दुःखेन मारितः ॥ २८ ॥ अतः प्रेतत्वमापन्नो दुर्दशां च बहाम्यहम् ॥ वाताहारेण जीवामि देवाधीनफलोदयात् ॥ २९ ॥ अहो बन्धो कृपासिन्धो भ्रातर्मामाशु मोचय ॥ गोकर्णो वचनं श्रुत्वा तस्मै वाक्यमथाब्रवीत् ॥ ३० ॥ गोकर्ण उवाच ॥ त्वदर्थं तु गयापिण्डो मया दत्तो विधानतः ॥ तत्कथं नैव मुक्तोऽसि ममाश्चर्यमिदं महत् ॥ ३१ ॥ गयाश्राद्धान्न मुक्तिश्चेदुपायो नापरस्त्वह ॥ किं विधेयं मया प्रेत तत्त्वं वद सविस्तरम् ॥ ३२ ॥ प्रेत उवाच ॥ गयाश्राद्धशतेनापि मुक्तिर्मे न भविष्यति ॥ उपायमपरं किञ्चित्तद्विचारय सांप्रतम् ॥ ३३ ॥ इति तद्वाक्यमाकर्ण्य गोकर्णो विस्मयं गतः ॥ शतश्राद्धैर्न मुक्तिश्चेदसाध्यं मोचनं तव ॥ ३४ ॥ इदानीं तु निजं स्थानमातिष्ठ प्रेत निर्भयः ॥ त्वन्मुक्तिसाधकां किञ्चिदाचरिष्ये विचार्य च ॥ ३५ ॥ धुन्धुकारी निजं स्थानं तेनादिष्टस्ततो गतः ॥ गोकर्णश्चिन्तयामास तां रात्रिं न तदध्यगात् ॥ ३६ ॥ प्रानस्तमागतं दृष्ट्वा लोकाः प्रीत्या समागताः ॥ तत्सर्वं कथितं तेन यज्ज्ञातं च यथा निशि ॥ ३७ ॥ विद्वांसो योगनिष्ठाश्च ज्ञानिनो ब्रह्मवादिनः ॥ तन्मुक्तिं नैव पश्यन्ति पश्यन्तः शास्त्रसंचयान् ॥ ३८ ॥ ततः सर्वे सूर्यवाक्यं तन्मुक्तौ स्थापितं परम् ॥ गोकर्णः स्तम्भनं चक्रे सूर्यवेगस्य वै तदा ॥ ३९ ॥ तुभ्यं नमो जगत्साक्षिन्ब्रूहि मे मुक्तिहेतुकम् ॥ ४० ॥ तच्छ्रुत्वा दूरतः सूर्यः स्फुटमित्यभ्यभाषत ॥ श्रीमद्भागवतान्मुक्तिः सप्ताहे वाचनं कुरु ॥ ४१ ॥ इति सूर्यवचः सर्वैर्धर्मरूपं तु विश्रुतम् ॥ सर्वेऽब्रुवन्प्रयत्नेन कर्तव्यं सुकरं त्विदम् ॥ ४२ ॥ गोकर्णो निश्चयं कृत्वा वाचनार्थं प्रवर्तितः ॥ तत्र संश्रवणार्थाय देशग्रामाज्जना ययुः ॥ ४३ ॥ पङ्गवन्धवृद्धमन्दाश्च तेऽपि पापक्षयाय वै ॥ समाजस्तु महाज्ज्ञातो देवविस्मयकारकः ॥ ४४ ॥ यदैवासनमास्थाय गोकर्णोऽकथयत्कथाम् ॥ स प्रेतोऽपि तदा यातः स्थानं पश्यन्नितस्ततः ॥ ४५ ॥

सप्तग्रन्थियुतं तत्रापश्यत्कीचकमुच्छ्रितम् ॥ तन्मूलच्छिद्रमाविश्य श्रवणार्थं स्थितो ह्यसौ ॥ ४६ ॥ वातरूपी स्थितिं कर्तु-
मशक्तो वंशमाविशत् ॥ वैष्णवं ब्राह्मणं मुख्यं श्रोतारं परिकल्प्य सः ॥ ४७ ॥ प्रथमस्कन्धतः स्पष्टमाख्यानं धेनुजोऽ-
करोत् ॥ दिनान्ते रक्षिता गाथा तदा चित्रं बभूव ह ॥ ४८ ॥ वंशैकग्रन्थिभेदोऽभूत्सशब्दं पश्यतां सताम् ॥ द्वितीयेऽह्नि
तथा सायं द्वितीयग्रन्थिभेदनम् ॥ ४९ ॥ तृतीयेऽह्नि तथा सायं तृतीयग्रन्थिभेदनम् ॥ एवं सप्तदिनैर्वंशसप्तग्रन्थिविभेदनम्
॥ ५० ॥ कृत्वाऽपि द्वादशस्कन्धश्रवणात्प्रेततां जहौ ॥ दिव्यरूपधरो जातस्तुलसीदाममण्डितः ॥ ५१ ॥ पीतवासा धन-
श्यामो मुकुटी कुण्डलान्वितः ॥ ननाम भ्रातरं सद्यो गोकर्णमिति चाब्रवीत् ॥ ५२ ॥ त्वयाहं मोचितो बन्धो कृपया प्रेतकश्म-
लात् ॥ धन्या भागवती वार्ता प्रेतपीडाविनाशिनी ॥ ५३ ॥ सप्ताहोऽपि तथा धन्यः कृष्णलोकफलप्रदः ॥ कम्पन्ते सर्व-
पापानि सप्ताहश्रवणे स्थिते ॥ ५४ ॥ अस्माकं प्रलयं सद्यः कथा चेयं करिष्यति ॥ आर्द्रं शुष्कं लघु स्थूलं वाङ्मनःकर्मभिः
कृतम् ॥ ५५ ॥ श्रवणं विदहेत्पापं पावकः समिधो यथा ॥ अस्मिन्वै भारते वर्षे सूरिभिर्वेदसंसदि ॥ ५६ ॥ अकथाश्रा-
विणां पुंसां निष्फलं जन्म कीर्तितम् ॥ किं मोहतो रक्षितेन सुपुष्टेन बलीयसा ॥ ५७ ॥ अधुवेण शरीरेण शुक्लशस्त्रकथां
विना ॥ अस्थिस्तम्भं स्नायुबद्धं मांसशोणितलेपितम् ॥ ५८ ॥ चर्मावनद्धं दुर्गन्धं पात्रं मूत्रपुरीषयोः ॥ जराशोकविपाकार्तं
रोगमन्दिरमातुरम् ॥ ५९ ॥ दुष्पूरं दुर्धरं दुष्टं सदोषं क्षणभङ्गुरम् ॥ कृमिविड्गुस्मसंज्ञान्तं शरीरमिति वर्णितम् ॥ ६० ॥
अस्थिरेण स्थिरं कर्म कुतोऽयं साधयेन्न हि ॥ यत्प्रातः संस्कृतं चान्नं सायं तच्च विनश्यति ॥ ६१ ॥ तदीयरससंपुष्टे काये
का नाम नित्यता ॥ सप्ताहश्रवणाल्लोके प्राप्यते निकटे हरिः ॥ ६२ ॥ अतो दोषनिवृत्त्यर्थमेतदेव हि साधनम् ॥ बुद्ध्वा इव
तोयेषु मशका इव जन्तुषु ॥ जायन्ते मरणायैव कथाश्रवणवर्जिताः ॥ ६३ ॥ जडस्य शुष्कवंशस्य यत्र ग्रन्थिविभेदनम् ॥
चित्रं किमु तदा चित्तग्रन्थिभेदः कथाश्रवात् ॥ ६४ ॥ भिद्यते हृदयग्रन्थिश्छिद्यन्ते सर्वसंशयाः ॥ क्षीयन्ते चास्य कर्माणि सप्ता-
हश्रवणे कृते ॥ ६५ ॥ संसारकर्दमालेपप्रक्षालनपटीयसि ॥ कथातीर्थे स्थिते चित्ते मुक्तिरेव बुधैः स्मृता ॥ ६६ ॥ एवं
ब्रुवति वै तस्मिन्विमानमगमत्तदा ॥ वैकुण्ठवासिभिर्युक्तं प्रस्फुरद्दीप्तिमण्डलम् ॥ ६७ ॥ सर्वेषां पश्यतां भेजे विमानं धुन्धुली-
सुतः ॥ विमाने वैष्णवान्वीक्ष्य गोकर्णो वाक्यमब्रवीत् ॥ ६८ ॥ ॥ गोकर्ण उवाच ॥ अत्रैव बहवः सन्ति श्रोतारो मम
निर्मलाः ॥ आनीतानि विमानानि न तेषां युगपत्कुतः ॥ ६९ ॥ श्रवणं समभागेन सर्वेषामिह दृश्यते ॥ फलभेदः कुतो
जातः प्रब्रुवन्तु हरिप्रियाः ॥ ७० ॥ ॥ हरिदासा ऊचुः ॥ श्रवणस्य विभेदेन फलभेदोऽपि संस्थितः ॥ श्रवणं तु कृतं सर्वैर्न
तथा मननं कृतम् ॥ ७१ ॥ फलभेदस्ततो जातो भजनादपि मानद ॥ सप्तरात्रमुपोष्यैव प्रेतेन श्रवणं कृतम् ॥ ७२ ॥
मननादि तथा तेन स्थिरचित्ते कृतं भृशम् ॥ अदृढं च हतं ज्ञानं प्रमादेन हतं श्रुतम् ॥ ७३ ॥ संदिग्धो हि हतो मन्त्रो
व्यग्रचित्तो हतो जपः ॥ अवैष्णवो हतो देशो हतं श्राद्धमपात्रकम् ॥ ७४ ॥ हतमश्रोत्रिये दानमनाचारहतं कुलम् ॥
विश्वासो गुरुवाक्येषु स्वस्मिन् दीनत्वभावना ॥ ७५ ॥ मनोदोषजयश्चैव कथायां निश्चला मतिः ॥ एवमादि कृतं चेत्स्या-
त्तदा वै श्रवणे फलम् ॥ ७६ ॥ पुनःश्रवान्ते सर्वेषां वैकुण्ठे वसतिर्भुवम् ॥ गोकर्णं तव गोविन्दो गोलोकं दास्यति स्वयम्
॥ ७७ ॥ एवमुक्त्वा ययुः सर्वे वैकुण्ठं हरिकीर्तनाः ॥ श्रावणे मासि गोकर्णः कथामूचे तथा पुनः ॥ ७८ ॥ सप्तरात्रवर्ती भूयः
श्रवणं तैः कृतं पुनः ॥ कथासमाप्तौ यज्ज्ञातं श्रूयतां तच्च नारद ॥ ७९ ॥ विमानैः सह भक्तैश्च हरिराविर्बभूव ह ॥ जयशब्दा
नमःशब्दास्तत्रासन्बहवस्तदा ॥ ८० ॥ पाञ्चजन्यध्वनिं चक्रे हर्षात्तत्र स्वयं हरिः ॥ गोकर्णं तु समालिङ्ग्याकरोत्स्वसदृशं
हरिः ॥ ८१ ॥ श्रोतृनन्यान्घनश्यामान्पीतकौशेयवाससः ॥ किरीटिनः कुण्डलिनस्तथा चक्रे हरिः क्षणात् ॥ ८२ ॥ तद्रामे
ये स्थिता जीवा आश्चन्द्रालजातयः ॥ विमाने स्थापितास्तेऽपि गोकर्णकृपया तदा ॥ ८३ ॥ प्रेषिता हरिलोके ते यत्र
गच्छन्ति योगिनः ॥ गोकर्णेन स गोपालो गोलोकं गोपवल्लभम् ॥ ८४ ॥ कथाश्रवणतः प्रीतो निर्ययौ भक्तवत्सलः ॥
अयोध्यावासिनः पूर्वं यथा रामेण सङ्गताः ॥ ८५ ॥ तथा कृष्णेन ते नीता गोलोकं योगिदुर्लभम् ॥ यत्र सूर्यस्य सोमस्य
सिद्धानां न गतिः कदा ॥ तं लोकं हि गतास्ते तु श्रीमद्भागवतश्रवात् ॥ ८६ ॥ ब्रूमोऽद्य ते किं फलवृन्दमुद्भवं सप्ताह-
यज्ञेन कथासु संचितम् ॥ कर्णेन गोकर्णकथाक्षरो यैः पीतश्च ते गर्भगता न भूयः ॥ ८७ ॥ वाताम्बुपर्णाशनदेहशोषणै-
स्तपोभिरुग्रैश्चिरकालसंचितैः ॥ योगैश्च संयान्ति न तां गतिं वै सप्ताहगाथाश्रवणेन यान्ति ताम् ॥ ८८ ॥ इतिहासमिमं
पुण्यं शाण्डिल्योऽपि मुनीश्वरः ॥ पठते चित्रकूटस्थो ब्रह्मानन्दपरिप्लुतः ॥ ८९ ॥ आख्यानमेतत्परमं पवित्रं श्रुतं सकृद्दे-
विदहेदधौघम् ॥ श्राद्धे प्रयुक्तं पितृतृप्तिमावेहन्नित्यं सुपाठादपुनर्भवं च ॥ ९० ॥ इति श्रीपद्मपुराणे उत्तरखण्डे

श्रीमद्भागवतमाहात्म्ये गोकर्णवर्णनं नाम पञ्चमोऽध्यायः ॥५॥ ॥५॥ ॥कुमारा ऊचुः ॥ अथ ते संप्रवक्ष्यामः सप्ताह-
श्रवणे विधिम् ॥ सहायैर्वसुभिश्चैव प्रायः साध्यो विधिः स्मृतः ॥ १ ॥ देवज्ञं तु समाहूय सुहृत् पृच्छय यत्नतः ॥ विवाहे
यादृशं वित्तं तादृशं परिकल्पयेत् ॥ २ ॥ नभस्य आश्विनोर्जौ च मार्गशीर्षः शुचिर्नभाः ॥ एते मासाः कथारम्भे श्रोतॄणां
मोक्षसूचकाः ॥ ३ ॥ मासानां विग्रहे यानि तानि त्याज्यानि सर्वथा ॥ सहायाश्चेतरे चात्र कर्तव्याः सोद्यमाश्च ये ॥ ४ ॥
देशे देशे तथा सेयं वार्ता प्रेष्या प्रयत्नतः ॥ भविष्यति कथा चात्र आगन्तव्यं कुटुम्बिभिः ॥ ५ ॥ दूरे हरिकथाः केचिदूरे
चाच्युतकीर्तनाः ॥ स्त्रियः शूद्रादयो ये च तेषां बोधो यतो भवेत् ॥ ६ ॥ देशे देशे विरक्ता ये वैष्णवाः कीर्तनोत्सुकाः ॥
तेष्वेव पत्रं प्रेष्यं च तल्लेखनमितीरितम् ॥ ७ ॥ सतां समाजो भविता सप्तरात्रं सुदुर्लभः ॥ अपूर्वरसरूपैव कथा चात्र
भविष्यति ॥ ८ ॥ श्रीभागवतपीयूषपानाय रसलम्पटाः ॥ भवन्तश्च तथा शीघ्रमायात प्रेमतत्पराः ॥ ९ ॥ नावकाशः
कदाचिच्चेद्दिनमात्रं तथापि तु ॥ सर्वथा गमनं कार्यं क्षणोऽत्रैव सुदुर्लभः ॥ १० ॥ एवमाकारणं तेषां कर्तव्यं विनयेन च ॥
आगन्तुकानां सर्वेषां वासस्थानानि कल्पयेत् ॥ ११ ॥ तीर्थे वापि वने वापि गृहे वा श्रवणं मतम् ॥ विशाला वसुधा यत्र
कर्तव्यं तत्कथास्थलम् ॥ १२ ॥ शोधनं मार्जनं भूमेर्लेपनं धातुमण्डनम् ॥ गृहोपस्करमुद्गत्य गृहकोणे निवेशयेत् ॥ १३ ॥
अर्वाक् पञ्चाहतो यत्नादास्तीर्णानि प्रमेलयेत् ॥ कर्तव्यो मण्डपः प्रोच्चैः कदलीखण्डमण्डितः ॥ १४ ॥ फलपुष्पदलैर्विष्व-
ग्वितानेन विराजितः ॥ चतुर्दिक्षु ध्वजारोपो बहुसंपद्भिराजितः ॥ १५ ॥ ऊर्ध्वं सप्तैव लोकाश्च कल्पनीयाः सविस्तरम् ॥
तेषु विप्रा विरक्ताश्च स्थापनीयाः प्रबोध्य च ॥ १६ ॥ पूर्वं तेषामासनानि कर्तव्यानि यथोत्तरम् ॥ वक्तुश्चापि
तदा दिव्यमासनं परिकल्पयेत् ॥ १७ ॥ उदङ्मुखो भवेद्भक्ता श्रोता वै प्राङ्मुखस्तदा ॥ प्राङ्मुखश्चेद्भवेद्भक्ता श्रोता चोद-
ङ्मुखस्तदा ॥ १८ ॥ अथवा पूर्वदिग्ज्ञेया पूज्यपूजकमध्यतः ॥ श्रोतॄणामागमे प्रोक्ता देशकालादिकोविदैः ॥ १९ ॥ विरक्तो
वैष्णवो विप्रो वेदशास्त्रविशुद्धिकृत् ॥ दृष्टान्तकुशलो धीरो वक्ता कार्योऽतिनिस्पृहः ॥ २० ॥ अनेकधर्मविभ्रान्ताः स्त्रैणाः
पाखण्डवादिनः ॥ शुभशास्त्रकथोच्चारं त्याज्यास्ते यदि पण्डिताः ॥ २१ ॥ वक्तुः पार्श्वे सहायार्थमन्यः स्थाप्यस्तथाविधः ॥
पण्डितः संशयच्छेत्ता लोकबोधनतत्परः ॥ २२ ॥ वक्त्रा क्षौरं प्रकर्तव्यं दिनादर्वाग्रतासये ॥ अरुणोदयेऽसौ निर्वर्त्य
शौचं स्नानं समाचरेत् ॥ २३ ॥ नित्यं संक्षेपतः कृत्वा सन्ध्यायं संप्रयत्नतः ॥ कथाविघ्नविधाताय गणनाथं प्रपूजयेत् ॥ २४ ॥
पितृन् संतर्प्य शुद्ध्यर्थं प्रायश्चित्तं समाचरेत् ॥ मण्डलं च प्रकर्तव्यं तत्र स्थाप्यो हरिस्तथा ॥ २५ ॥ कृष्णमुद्दिश्य मन्त्रेण
चरेत्पूजाविधिं क्रमात् ॥ प्रदक्षिणा नमस्कारान्पूजान्ते स्तुतिमाचरेत् ॥ २६ ॥ संसारसागरे मग्नं दीनं मां करुणानिधे ॥
कर्ममोहगृहीताङ्गं मामुद्धर भवार्णवात् ॥ २७ ॥ श्रीमद्भागवतस्यापि ततः पूजा प्रयत्नतः ॥ कर्तव्या विधिना प्रीत्या धूप-
दीपसमन्विता ॥ २८ ॥ ततस्तु श्रीफलं धृत्वा नमस्कारं समाचरेत् ॥ स्तुतः प्रसन्नचित्तेन कर्तव्या केवलं तदा ॥ २९ ॥
श्रीमद्भागवताख्योऽयं प्रत्यक्षः कृष्ण एव हि ॥ स्वीकृतोऽसि मया नाथ मुक्त्यर्थं भवसागरे ॥ ३० ॥ मनोरथो मदीयोऽयं
सफलः सर्वथा त्वया ॥ निर्विघ्नेनैव कर्तव्यो दासोऽहं तव केशव ॥ ३१ ॥ एवं दीनवचः प्रोक्त्वा वक्तरं चाथ पूजयेत् ॥
संभूष्य वस्त्रभूषाभिः पूजान्ते तं च संस्तवेत् ॥ ३२ ॥ शुक रूप प्रबोधज्ञ सर्वशास्त्रविशारद ॥ एतत्कथाप्रकाशेन मद-
ज्ञानं विनाशय ॥ ३३ ॥ तदग्रे नियमः पश्चात्कर्तव्यः श्रेयसे मुदा ॥ सप्तरात्रं यथाशक्त्या धारणीयः स एव हि ॥ ३४ ॥
वरणं पञ्चविप्राणां कथाभङ्गनिवृत्तये ॥ कर्तव्यं तैर्हरेर्जाप्यं द्वादशाक्षरविद्यया ॥ ३५ ॥ ब्राह्मणान्वैष्णवांश्चान्यान् तथा कीर्त-
नकारिणः ॥ नत्वा संपूज्य दत्ताज्ञः स्वयमासनमाविशेत् ॥ ३६ ॥ लोकवित्तधनागारपुत्रचिन्तां व्युदस्य च ॥ कथाचित्तः
शुद्धमतिः स लभेत्फलमुत्तमम् ॥ ३७ ॥ आसूर्योदयमारभ्य सार्धत्रिप्रहरान्तिकम् ॥ वाचनीया कथा सम्यग्धीरकण्ठं सुधी-
मता ॥ ३८ ॥ कथाविरामः कर्तव्यो मध्याह्ने घटिकाद्वयम् ॥ तत्कथामनु कार्यं वै कीर्तनं वैष्णवैस्तदा ॥ ३९ ॥ मलमूत्र-
जयार्थं हि लघ्वाहारः सुखावहः ॥ हविष्यान्नेन कर्तव्यो ह्येकवारं कथार्थिना ॥ ४० ॥ उपोष्य सप्तरात्रं वै शक्तिश्चेच्छृणुया-
त्तदा ॥ घृतपानं पयःपानं कृत्वा वै शृणुयात्सुखम् ॥ ४१ ॥ फलाहारेण वा श्राव्यमेकभक्तेन वा पुनः ॥ सुखसाध्यं भवेद्यत्
कर्तव्यं श्रवणाय तत् ॥ ४२ ॥ भोजनं तु वरं मन्ये कथाश्रवणकारकम् ॥ नोपवासो वरः प्रोक्तः कथाविघ्नकरो यदि ॥ ४३ ॥
सप्ताहव्रतिनां पुंसां नियमान् शृणु नारद ॥ विष्णुदीक्षाविहीनानां नाधिकारः कथाश्रवे ॥ ४४ ॥ ब्रह्मचर्यमधःसुप्तिः पत्रा-
वल्यां च भोजनम् ॥ कथासमाप्तौ भुक्तिं च कुर्यान्नित्यं कथाव्रती ॥ ४५ ॥ द्विदलं मधु तैलं च गरिष्ठान्नं तथैव च ॥ भाव-
दुष्टं पर्युषितं जह्यान्नित्यं कथाव्रती ॥ ४६ ॥ कामं क्रोधं मदं मानं मत्सरं लोभमेव च ॥ दम्भं मोहं तथा द्वेषं दूरयेच्च कथा-

व्रती ॥ ४७ ॥ वेदवैष्णवविप्राणां गुरुगोव्रतिनां तथा ॥ स्त्रीराजमहतां निन्दां वर्जयेद्यः कथाव्रती ॥ ४८ ॥ रजस्वलान्यज-
 म्लेच्छपतितव्रातकैस्तथा ॥ द्विजद्विड्देवबाह्यैश्च न वदेद्यः कथाव्रती ॥ ४९ ॥ सत्यं शौचं दयां मौनमार्जवं विनयं तथा ॥
 उदारमानसं तद्वदेवं कुर्यात्कथाव्रती ॥ ५० ॥ दरिद्रश्च क्षयी रोगी निर्भाग्यः पापकर्मवान् ॥ अनपत्यो मोक्षकामः शृणु-
 याच्च कथामिमाम् ॥ ५१ ॥ अपुष्पा काकवन्ध्या च वन्ध्या या च मृताभका ॥ स्रवद्गर्भा च या नारी तथा श्राव्यः प्रयत्नतः
 ॥ ५२ ॥ एतेषु विधिना श्रावे तदक्षय्यतरं भवेत् ॥ अत्युत्तमा कथा दिव्या कोटियज्ञफलप्रदा ॥ ५३ ॥ एवं कृत्वा व्रत-
 विधिसुद्यापनमथाचरेत् ॥ जन्माष्टमीव्रतमिव कर्तव्यं फलकाङ्क्षिभिः ॥ ५४ ॥ अकिंचनेषु भक्तेषु प्रायो नोद्यापनाग्रहः ॥ श्रव-
 णेनैव पूतास्ते निष्कामा वैष्णवा यतः ॥ ५५ ॥ एवं नगाहयज्ञेऽस्मिन्समाप्ते श्रोतृभिस्तदा ॥ पुस्तकस्य च वक्तुश्च पूजा
 कार्याऽतिभक्तिः ॥ ५६ ॥ प्रसादतुलसीमालाः श्रोतृभ्यश्चाथ दीयताम् ॥ मृदङ्गतालललितं कर्तव्यं कीर्तनं ततः ॥ ५७ ॥ जय-
 शब्दं नमःशब्दं शङ्खशब्दं च कारयेत् ॥ विप्रेभ्यो याचकेभ्यश्च वित्तमन्नं च दीयताम् ॥ ५८ ॥ विरक्तश्चेद्भवेच्छ्रोता गीता
 वाच्या परेऽहनि ॥ गृहस्थश्चेत्तदा होमः कर्तव्यः कर्मशान्तये ॥ ५९ ॥ प्रतिश्लोकं च जुहुयाद्विधिना दशमस्य च ॥ पायसं
 मधु सर्पिश्च तिलान्नादिकसंयुतम् ॥ ६० ॥ अथवा हवनं कुर्याद्वायव्या सुसमाहितः ॥ तन्मयत्वात्पुराणस्य परमस्य च तत्त्वतः
 ॥ ६१ ॥ होमाशक्तौ बुधो हौम्यं दद्यात्तत्फलसिद्धये ॥ नानाच्छिद्रनिरोधार्थं न्यूनताधिकतारव्ययोः ॥ ६२ ॥ दोषयोः प्रशमार्थं
 च पठेन्नामसहस्रकम् ॥ तेन स्यात्सफलं सर्वं नास्त्यस्मादधिकं यतः ॥ ६३ ॥ द्वादशब्राह्मणान्पश्चाद्भोजयेन्मधुपायसैः ॥
 दद्यात्सुवर्णधेनुं च व्रतपूर्णत्वहेतवे ॥ ६४ ॥ शक्तौ पलत्रयमितं स्वर्णसिंहं विधाय च ॥ तत्रास्य पुस्तकं स्थाप्यं लिखितं
 ललिताक्षरम् ॥ ६५ ॥ संपूज्यावाहनाद्यैस्तदुपचारैः सदक्षिणम् ॥ वस्त्रभूषणगन्धाद्यैः पूजिताय यतात्मने ॥ ६६ ॥ आचा-
 र्याय सुधीर्दत्त्वा मुक्तः स्याद्भवबन्धनैः ॥ एवं कृते विधाने च सर्वपापनिवारणे ॥ ६७ ॥ फलदं स्यात्पुराणं तु श्रीमद्भागवतं
 शुभम् ॥ धर्मकामार्थमोक्षाणां साधनं स्यान्न संशयः ॥ ६८ ॥ ॥ कुमार उवाच ॥ इति ते कथितं सर्वं किं भूयः श्रोतुमि-
 च्छसि ॥ श्रीमद्भागवतेनैव भुक्तिमुक्ती करे स्थिते ॥ ६९ ॥ ॥ सूत उवाच ॥ इत्युक्त्वा ते महात्मानः प्रोचुर्भागवतीं कथाम् ॥
 सर्वपापहरां पुण्यां भुक्तिमुक्तिप्रदायिनीम् ॥ ७० ॥ शृण्वतां सर्वभूतानां सप्ताहं नियतात्मनाम् ॥ यथाविधि ततो
 देवं तृष्टुवुः पुरुषोत्तमम् ॥ ७१ ॥ तदन्ते ज्ञानवैराग्यभक्तीनां पुष्टता परा ॥ तारुण्यं परमं चाभूत्सर्वभूतमनोहरम् ॥ ७२ ॥
 नारदश्च कृतार्थोऽभूत्सिद्धे स्वीये मनोरथे ॥ पुलकीकृतसर्वाङ्गः परमानन्दसंभृतः ॥ ७३ ॥ एवं कथां समाकर्ण्य नारदो
 भगवत्प्रियः ॥ प्रेमगद्गदया वाचा तानुवाच कृताञ्जलिः ॥ ७४ ॥ ॥ नारद उवाच ॥ धन्योऽस्म्यनुगृहीतोऽस्मि भवद्भिः
 करुणापरैः ॥ अद्य मे भगवान् लब्धः सर्वपापहरो हरिः ॥ ७५ ॥ श्रवणं सर्वधर्मेभ्यो वरं मन्ये तपोधनाः ॥ वैकुण्ठस्थो
 यतः कृष्णः श्रवणाद्यस्य लभ्यते ॥ ७६ ॥ ॥ सूत उवाच ॥ एवं ब्रुवति वै तत्र नारदे वैष्णवोत्तमे ॥ परिभ्रमन् समा-
 यातः शुको योगीश्वरस्तदा ॥ ७७ ॥ तत्राययौ षोडशवार्षिकस्तदा व्यासात्मजो ज्ञानमहाब्धिचन्द्रमाः ॥ कथावसाने निज-
 लाभपूर्णः प्रेम्णा पठन् भागवतं शनैः शनैः ॥ ७८ ॥ दृष्ट्वा सदस्याः परमोरुतेजसं सद्यः समुत्थाय ददुर्महासनम् ॥ प्रीत्या
 सुरर्षिस्तमपूजयत्सुखं स्थितोऽवदत्संश्रुतामलां गिरम् ॥ ७९ ॥ ॥ श्रीशुक उवाच ॥ निगमकल्पतरोर्गलितं फलं शुक-
 सुखादमृतद्रवसंयुतम् ॥ पिबत भागवतं रसमालयं मुहुरहो रसिका भुवि भावुकाः ॥ ८० ॥ धर्मः प्रोज्झितकैतवोऽत्र परमो
 निर्मत्सराणां सतां वेद्यं वास्तवमत्र वस्तु शिवदं तापत्रयोन्मूलनम् ॥ श्रीमद्भागवते महामुनिकृते किं वा परैरीश्वरः सद्यो
 हृद्यवरुध्यतेऽत्र कृतिभिः शुश्रूषुभिस्तत्क्षणात् ॥ ८१ ॥ श्रीमद्भागवतं पुराणतिलकं यद्वैष्णवानां धनं यस्मिन्पारमहंस्य-
 मेवममलं ज्ञानं परं गीयते ॥ यत्र ज्ञानविरागभक्तिसहितं नैष्कर्म्यमाविष्कृतं तच्छृण्वन्प्रपठन्विचारणपरो भक्त्या विमुच्येन्नरः
 ॥ ८२ ॥ स्वर्गे सत्ये च कैलासे वैकुण्ठे नास्त्ययं रसः ॥ अतः पिबन्तु सैद्धय्या मा मा मुञ्चत कर्हिचित् ॥ ८३ ॥ ॥ सूत
 उवाच ॥ एवं ब्रुवाणे सति बादरायणे मध्येसभायां हरिराविरासीत् ॥ प्रह्लादबल्युद्धवफाल्गुनादिभिर्वृतः सुरर्षिस्तमपूज-
 यच्च तान् ॥ ८४ ॥ दृष्ट्वा प्रसन्नं महदासने हरिं ते चक्रिरे कीर्तनमग्रतस्तदा ॥ भवो भवान्या कमलासनस्तु तत्रागमन्
 कीर्तनदर्शनाय ॥ ८५ ॥ प्रह्लादस्तालधारी तरलगतितया चोद्धवः कांस्यधारी वीणाधारी सुरर्षिः स्वरकुशलतया रागकर्ताऽ-
 र्जुनोऽभूत् ॥ इन्द्रोऽवादीन्मृदङ्गं जयजयसुकराः कीर्तनं ते कुमार यत्राग्रे भावभक्ता रसरचनतया व्यासपुत्रो बभूव ॥ ८६ ॥
 ननर्त मध्ये त्रिकमेव तत्र भक्त्यादिकानां नटवत्सुतेजसाम् ॥ अलौकिकं कीर्तनमेतदीक्ष्य हरिः प्रसन्नोऽपि वचोऽब्रवीत्तत्
 ॥ ८७ ॥ मत्तो वरं भागवता वृणुध्वं प्रीतः कथाकीर्तनतोऽस्मि सांप्रतम् ॥ श्रुत्वेति तद्वाक्यमतिप्रसन्नाः प्रेमार्द्रचित्ता हरि-

मूचिरे ते ॥ ८८ ॥ नगाहगाथासु च सर्वभक्तैरेभिस्त्वया भाव्यमतिप्रयत्नात् ॥ मनोरथोऽयं परिपूरणीयस्तथेति चोक्त्वा-
 ऽन्तरधीयताच्युतः ॥ ८९ ॥ ततोऽनमत्तचरणेषु नारदस्तथा शुकादीनपि तापसांश्च ॥ अथ प्रहृष्टाः परिनष्टमोहाः सर्वे
 ययुः पीतकथामृतास्ते ॥ ९० ॥ भक्तिः सुताभ्यां सह रक्षिता सा शास्त्रे स्वकीयेऽपि तदा शुकेन ॥ अतो हरिर्भागवतस्य
 सेवनाच्चित्तं समायाति हि वैष्णवानाम् ॥ ९१ ॥ दारिद्र्यदुःखज्वरदाहितानां मायापिशाचीपरिमर्दितानाम् ॥ संसारसिन्धौ
 परिपातितानां क्षेमाय वै भागवतं प्रगर्जति ॥ ९२ ॥ ॥ शौनक उवाच ॥ शुकेनोक्तं कदा राज्ञे गोकर्णेन कदा पुनः ॥ सुर-
 र्षये कदा ब्राह्मैश्छिन्धि मे संशयं त्विमम् ॥ ९३ ॥ ॥ सूत उवाच ॥ आकृष्णनिर्गमात्रिंशद्वर्षाधिकगते कलौ ॥ नवमीतो
 नभस्ये च कथारम्भं शुकोऽकरोत् ॥ ९४ ॥ परीक्षिच्छ्रवणान्ते च कलौ वर्षशतद्वये ॥ शुद्धे शुचौ नवम्यां च धेनुजोऽकथ-
 यत्कथाम् ॥ ९५ ॥ तस्मादपि कलौ प्राप्ते त्रिंशद्वर्षगते सति ॥ ऊचुरूर्जे सिते पक्षे नवम्यां ब्रह्मणः सुताः ॥ ९६ ॥ इत्ये-
 तत्ते समाख्यातं यत्पृष्टोऽहं त्वयानघ ॥ कलौ भागवती वार्ता भवरोगविनाशिनी ॥ ९७ ॥ कृष्णप्रियं सकलकश्मलनाशनं
 च मुक्त्यैकहेतुमिह भक्तिविलासकारि ॥ सन्तः कथानकमिदं पिबतादरेण लोके हितार्थपरिशीलनसेवया किम् ॥ ९८ ॥
 स्वपुरुषमपि वीक्ष्य पाशहस्तं वदति यमः किल तस्य कर्णमूले ॥ परिहर भगवत्कथासु मत्तान्प्रभुरहमन्यनृणां न वैष्णवा-
 नाम् ॥ ९९ ॥ असारे संसारे विषयविषसङ्गाकुलधियः क्षणार्धं क्षेमार्थं पिबत शुक्गाथातुलसुधाम् ॥ किमर्थं व्यर्थं
 भो व्रजत कुपथे कुत्सितकथे परीक्षित्साक्षी यच्छ्रवणगतमुक्तयुक्तिकथने ॥ १०० ॥ रहःप्रवाहसंस्थेन श्रीशुकेनेरिता
 कथा ॥ कण्ठे संबध्यते येन स वैकुण्ठप्रभुर्भवेत् ॥ १०१ ॥ इति च परमगुह्यं सर्वसिद्धान्तसिद्धं सपदि निगदितं ते शास्त्र-
 पुञ्जं विलोक्य ॥ जगति शुक्कथातो निर्मलं नास्ति किंचित्पिब परमुखहेतोर्द्वादशस्कन्धसारम् ॥ १०२ ॥ एतां यो नियत-
 तया शृणोति भक्त्या यश्चैनां कथयति शुद्धवैष्णवाग्रे ॥ तौ सम्यग्विधिकरणात्फलं लभेते याथार्थ्यान्न हि भुवने किम-
 प्यसाध्यम् ॥ १०३ ॥ ॥ इति श्रीपद्मपुराणे उत्तरखण्डे श्रीमद्भागवतमाहात्म्ये श्रवणविधिकथनं नाम षष्ठोऽध्यायः ॥ ६ ॥

समाप्तमिदं श्रीमद्भागवतमाहात्म्यम् ॥

भागवतपुराणम्

प्रथमः स्कन्धः

श्रीगणेशाय नमः ॥ ॥ श्रीगोपालकृष्णाय नमः ॥ ॐ नमः परमहंसास्वादितचरणकमलचिन्मकरन्दाय भक्तजनमानसनिवासाय श्रीरामचन्द्राय ॥ ॥
वागीशा यस्य वदने लक्ष्मीर्यस्य च वक्षसि ॥ यस्याऽऽस्ते हृदये संवित्तं नृसिंहमहं भजे ॥ १ ॥ विश्वसर्गविसर्गादिनवलक्षणलक्षितम् ॥ श्रीकृष्णार्यं परं धाम
जगद्गम नमाम तत् ॥ २ ॥ माधवोमाधवावीशौ सर्वसिद्धिविधायिनौ ॥ वन्दे परस्परमात्मनौ परस्परनुतिप्रियौ ॥ ३ ॥ संप्रदायानुरोधेन पौर्वापर्यानुसारतः ॥
श्रीभागवतभावार्थदीपिकेयं प्रतन्यते ॥ ४ ॥ काहं मन्दमतिः केदं मन्यनं क्षीरवारिधेः ॥ किं तत्र परमाणुर्वै यत्र मज्जति मन्दरः ॥ ५ ॥ मूकं करोति वाचालं
पङ्क्तुं लङ्घयते गिरिम् ॥ यत्कृपा तमहं वन्दे परमानन्दमाधवम् ॥ ६ ॥ श्रीमद्भागवताभिधः सुरतरुस्ताराङ्कुरः सज्जनिः स्कन्धैर्द्वादशभिस्ततः प्रविलसद्भक्त्याल-
वालोदयः ॥ द्वात्रिंशत्त्रिंशतं च यस्य विलसच्छाखाः सहस्राण्यलं पर्णान्यष्टदशेष्टदोऽतिसुलभो वर्वर्ति सर्वोपरि ॥ ७ ॥ अथ नानापुराणशास्त्रप्रबन्धैश्चित्तप्रस-
त्तिलभमानस्तत्र तत्रापरितुष्यन्नारदोपदेशतः श्रीमद्भगवद्गुणानुवर्णनप्रधानं भागवतशास्त्रं प्रारिप्सुर्वेदव्यासस्तत्प्रत्यहनिवृत्त्यादिसिद्धये तत्प्रतिपाद्यपरदेवतानु-
स्मरणलक्षणं भङ्गलमाचरति—जन्माद्यस्येति । परं परमेश्वरं धीमहि । ध्यायतेर्लिङि छान्दसम् । ध्यायेमेत्यर्थः । बहुवचनं शिष्याभिप्रायम् । तमेव
स्वरूपतत्त्वलक्षणाभ्यामुपलक्षयति । तत्र स्वरूपलक्षणं सत्यमिति । सत्यत्वे हेतुः—यत्र यस्मिन्ब्रह्मणि त्रयाणां मायागुणानां तमोरजःसत्त्वानां सर्गो भूते-
ॐ नमो भगवते वासुदेवाय ॥ ॥ जन्माद्यस्य यतोऽन्वयादितरतश्चार्थेष्वभिज्ञः स्वराट् तेने ब्रह्म हृदा य आदिकवये

मुह्यन्ति यत्सूरयः ॥ तेजोवारिमृदां यथा विनिमयो यत्र त्रिसर्गोऽमृषा धाम्ना स्वेन सदा निरस्तकुहकं सत्यं परं धीमहि ॥ १ ॥

द्वित्र्यदेवतारूपोऽमृषा सत्यः । यत्सत्यतया मिथ्यासर्गोऽपि सत्यवत्प्रतीयते तं परं सत्यमित्यर्थः । अत्र दृष्टान्तः—तेजोवारिमृदां यथा विनिमय इति । विनिमयो
व्यत्ययोऽन्यस्मिन्नन्यावभासः । स यथाऽधिष्ठानसत्तया सद्ब्रह्मप्रतीयत इत्यर्थः । तत्र तेजसि वारिबुद्धिर्भीरुचितोये प्रसिद्धा । मृदि काचादौ वारिबुद्धिर्वारिणि
च काचादिबुद्धिरित्यादि यथायथमूह्यम् । यद्वा तस्यैव परमार्थसत्यत्वप्रतिपादनाय तदितरस्य मिथ्यात्वमुक्तम् । यत्र मृषैवायं त्रिसर्गो न वस्तुतः सन्निति ।
यत्रेतेनेन प्रतीतमुपाधिसंबन्धं वारयति । स्वेनैव धाम्ना महसा निरस्तं कुहकं कपटं मायालक्षणं यस्मिन्सत् । तदस्थलक्षणमाह—जन्मादीति । अस्य विश्वस्य
जन्मस्थितिभङ्गा यतो भवन्ति तं धीमहीति । तत्र हेतुः—अन्वयादितरतश्च । अर्थेष्वकाशादिकार्येषु परमेश्वरस्य सद्रूपेणान्वयादिकार्येष्वभ्यस्त-
पतिरेकात् । यद्वा अन्वयशब्देनानुवृत्तिः, इतरशब्देन व्यावृत्तिः । अनुवृत्तत्वात्सद्रूपं ब्रह्म कारणं मृत्सुवर्णादिवत् । व्यावृत्तत्वाद्विश्वं कार्यं घटकुण्डलादिवदित्यर्थः ।
यद्वा सावयवत्वादन्यव्यतिरेकाभ्यां यदस्य जन्मादि तद्यतो भवतीति संबन्धः । तथा च श्रुतिः—‘यतो वा इमानि भूतानि जायन्ते । येन जातानि जीवन्ति ।
यत्रयन्यभिसंविशन्ति’ इत्याद्या । स्मृतिश्च—‘यतः सर्वाणि भूतानि भवन्त्यादियुगागमे । यस्मिन् प्रलयं यान्ति पुनरेव युगक्षये’ इत्याद्या । तर्हि किं प्रधानं

१ अस्मिन्नुपक्रमश्लोकारम्भे ‘जन्माद्यस्य यतः’ (१।१।२।) इति वेदान्तसूत्रोपन्यासो वेदान्तानां, तथान्ते ‘धीमहि’ इति गायत्रीपदोपन्यासश्च गायत्र्याः फलितार्थप्रकाशकं श्रीमद्भागवतमिति
श्रुतयति । २ यत्स्वरूपान्तर्गतं सदितरव्यावृत्ततया लक्ष्यं बोधयति तत्स्वरूपलक्षणं यथा गोः साक्षाच्छृङ्गादि । यावद्वक्ष्यकालमनवस्थितत्वेन स्वरूपान्तर्गतं सन् यल्लक्ष्य इतरव्यावृत्तिं
बोधयति तत्तदस्थलक्षणं यथा गोविशेषस्थालंकारविशेषादि, देवदत्तगृहस्थकाकादि वा । प्रकृते सत्यं ज्ञानमानन्दश्च परमेश्वरस्वरूपमेव सन् असज्जडदुःखप्रपञ्चव्यावृत्ततया बोधयतीति
स्वरूपलक्षणं संपद्यते । जगज्जन्मादिकारणत्वं तु तदस्थलक्षणं न हि तत्सर्वदास्ति प्रलयादिकाले तदभावात् । अतः स्वरूपान्तर्गतं सदाकाशादिव्यावृत्तभीश्वरं लक्षयतीति तदस्थलक्षणम् ।
३ वारिबुद्धिर्भीरुमरीचिकायां प्रसिद्धेति प्राचीनपुस्तकपाठः । ४ यद्वा स्वेन धाम्ना सामर्थ्येन निरस्ताः कुहयन्ते मायया विस्मापयन्तीति कुहका मायाविनो दैत्या येन । ‘कुह विस्मापने’
इति धातोः ‘कुन्शिल्पिसंज्ञयोः’ इत्यौणादिकः कुन्प्रत्ययः । ५ केषुचित्पुरुषेषु जन्मस्थितिभङ्गं यतो भवतीति पाठस्तत्र समाहारद्वन्द्वो बोध्यः ।

जगत्कारणत्वाच्चेयमभिप्रेतं नेत्याह । अभिज्ञो यस्तम् । ‘स ईक्षत लोकान्नु सृजा इति । स ईमाँल्लोकानसृजत’ इति श्रुतेः । ‘ईक्षतेर्नाशब्दम्’ इति न्यायाच्च ।
तर्हि किं जीवो ध्येयः स्यान्नेत्याह । स्वराट् स्वेनैव राजते यस्तम् । स्वतःसिद्धज्ञानमित्यर्थः । तर्हि किं ब्रह्मा ध्येयः ‘हिरण्यगर्भः समवर्ततामे भूतस्य जातः पतिरेक
आसीत्’ इति श्रुतेः । नेत्याह—तेन इति । आदिकवये ब्रह्मणोऽपि ब्रह्म वेदं यत्नेन प्रकाशितवान् । ‘यो ब्रह्माणं विदधाति पूर्वं यो वै वेदांश्च प्रहिणोति तस्यै ।
तं ह देवमात्मबुद्धिप्रकाशं मुमुक्षुर्वै शरणमहं प्रपद्ये’ इति श्रुतेः । ननु ब्रह्मणोऽन्यतो वेदाध्ययनमप्रसिद्धम् । सत्यम्, तनु हृदा मेनसैव तेने विस्तृतवान् । अनेन
बुद्धिब्रह्मप्रवर्तकत्वेन गायत्र्यर्थो दर्शितः । वक्ष्यति हि—‘प्रचोदिता येन पुरा सरस्वती वितन्वताऽजस्य सती स्मृतिं हृदि ॥ खलक्षणा प्रादुरभूत्किलास्यतः स
मे ऋषीणामृषभः प्रसीदताम्’ इति । ननु ब्रह्मा स्वयमेव सुसप्रतिबुद्धन्यायेन वेदमुपलभतां नेत्याह । यद्यस्मिन्ब्रह्मणि सूरयोऽपि मुह्यन्तीति । तस्माद्ब्रह्मणोऽपि
पराधीनज्ञानत्वात्स्वतःसिद्धज्ञानः परमेश्वर एव जगत्कारणम् । अत एव सत्योऽसतः सत्ताप्रदत्वाच्च परमार्थसत्यः सर्वज्ञत्वेन च निरस्तकुहकस्तम् । धीमहीति
गायत्र्या प्रारम्भेण च गायत्र्याख्यब्रह्मविद्यारूपमेतत्पुराणमिति दर्शितम् । यथोक्तं मत्स्यपुराणे पुराणदानप्रस्तावे—‘यत्राधिकृत्य गायत्रीं वर्णयते धर्मविस्तरः ॥

धर्मः प्रोज्झितकैतवोऽत्र परमो निर्मत्सराणां सतां वेद्यं वास्तवमत्र वस्तु शिवदं तापत्रयोनमूलनम् ॥ श्रीमद्भागवते

महामुनिकृते किं वा परैरीश्वरः सद्यो हृद्यवरुध्यतेऽत्र कृतिभिः शुश्रूषुभिस्तत्क्षणात् ॥ २ ॥ ॥ ॥

वृत्रासुरवधोपेतं तद्भागवतमिष्यते ॥ लिखित्वा तच्च यो दद्याद्देवसिंहसमन्वितम् ॥ प्रौष्ठपद्यां पौर्णमास्यां स याति परमं पदम् ॥ अर्धादशसहस्राणि पुराणं
तत्प्रकीर्तितम् ॥ पुराणान्तरे च—‘ग्रन्थोऽष्टादशसाहस्रो द्वादशस्कन्धसंभितः ॥ हयग्रीवब्रह्मविद्या यत्र वृत्रवधस्तथा ॥ गायत्र्या च समारम्भस्तद्वै भागवतं विदुः’ ॥
पद्मपुराणेऽम्बरीषं प्रति गौतमोक्तिः—‘अम्बरीष शुक्रप्रोक्तं नित्यं भागवतं शृणु ॥ पठस्व स्वमुखेनापि यदीच्छसि भवक्षयम्’ इति । अत एव भागवतं नामान्य-
दित्यपि न शङ्कनीयम् ॥ १ ॥ इदानीं श्रोतृप्रवर्तनाय श्रीभागवतस्य काण्डत्रयविषयेभ्यः सर्वशास्त्रेभ्यः श्रैष्ठ्यं दर्शयति—धर्म इति । अत्र श्रीमति सुन्दरे
भागवते परमो धर्मो निरूप्यते । परमत्वे हेतुः—प्रकर्षेणोद्भिन्नं कैतवं फलाभिसन्धिधलक्षणं कपटं यस्मिन्सः । प्रशब्देन मोक्षाभिसन्धिरपि निरस्तः । केवलमी-
श्वराधनलक्षणो धर्मो निरूप्यत इति अधिकारितोऽपि धर्मस्य परमत्वमाह । निर्मत्सराणां परोत्कर्षासहनं मत्सरः, तद्रहितानाम् । सतां भूतानुकम्पिनान् ।
एवं कर्मकाण्डविषयेभ्यः शास्त्रेभ्यः श्रैष्ठ्यमुक्तम् । ज्ञानकाण्डविषयेभ्योऽपि श्रैष्ठ्यमाह—वेद्यमिति । वास्तवं परमार्थभूतं वस्तु वेद्यं ननु वैशेषिकाणामिव द्रव्य-

१ ईक्षतेरीक्षणकर्तृत्वश्रवणात्सर्वज्ञं ब्रह्म जगत्कारणम् । प्रधानस्य जडत्वेनेक्षित्वायोगात् । अशब्दं शब्देन जगत्कारणत्वेनाप्रतिपादितं प्रधानं जगत्कारणं न भवतीति शारीरकसूत्रार्थः ।
२ मनसैवेति सप्तम्यर्थे कृतीया । मनस्येव यथा वेदस्फूर्तिः स्यात्तथा मनोवृत्तिं प्रवर्तयामासेत्यर्थः । ३ गायत्र्यर्थो दर्शित इत्युक्तम्—तथाहि जन्माद्यस्येतेन सवितुरित्यस्यार्थः प्रतिपादितः ।
परमित्यनेन वरेण्यमित्यस्यार्थः । धाम्ना स्वेनेत्यनेन भर्ग इत्यस्यार्थः । स्वराडित्यनेन देवस्येत्यस्यार्थः । ‘तेने ब्रह्म हृदा’ इत्यनेन ‘धियो यो नः प्रचोदयात्’ इत्यस्यार्थः प्रकटितः । गायत्र्यां देवस्येति अभेदे
पक्षी बोध्या । विद्वद्भिरुहितं प्रतिपदव्याख्यानं तु—सत्यमिति तद्विलस्य व्याख्यानं ‘तत्सत्यमित्याचक्षते’ इति श्रुतेः । यत इति सवितुरित्यस्य । परमित्यभिज्ञ इति च वरेण्यमित्यस्य ।
स्वराडिति धाम्नेत्यादि च भर्ग इत्यस्य । अत्येति देवस्येत्यस्य धीमहीत्यस्य च । हृदेति विभक्तिव्यत्ययेन धिय इत्यस्य य इत्यस्य च । आदिकवय इति न इत्यस्य । तेने इति प्रचोदयादित्यस्येति
यथावदूह्यम् । ४ ‘परं धीमहि’ इत्यत्रलक्ष्मीमहिपदेन ‘य आदिकवय’ इत्यत्रलक्ष्मीमहिपदेन तदितरपदार्थोपबृंहकपदध्वारम्भेणेत्यर्थः । ५ गायत्र्याख्येति—गायत्रीमन्त्रेण गायत्रीपदेन वा
आख्यायते या ब्रह्मविद्या सा रूप्यते प्रतिपाद्यते येनेति तद्वत् । प्रतिपाद्यप्रतिपादकयोरभेदविषयविद्यास्वरूपमेव वा श्रीमद्भागवतमित्यर्थः । ६ अत्र पाठान्तरं—‘अष्टादशसहस्रं तत्पुराणं
परिकीर्तितम्’ इति कचित् । ७ भगवत्या इदं भागवतमिति व्युत्पत्त्या देवीपुराणमेव भागवतशब्देन व्यवहियत इति वदतां गंगेशोपाध्यायादीनामुन्मूलनायैव स्वामिनामियमुक्तिरित्यवश्यम् ।
८ परमः श्रेष्ठः, परो मीयतेऽनेनेति वा । अत्र कैश्चित् अनुप्रपञ्चः इत्येकं पदं प्रकल्प्य अत्रापि सिद्धत्वाद्गतलज्जाः शुक्रसनकादयस्तान् रमयति यो धर्मः सोऽत्रपरमः इति व्याख्यातम् ।

गुणादिरूपम् । यद्वा वांस्तवशब्देन वस्तुनोऽंशो जीवः, वस्तुनः शक्तिर्माया, वस्तुनः कार्यं जगच्च, तत्सर्वं वस्त्वेव न ततः पृथगिति वेद्यम् । अथैवेनैव ज्ञातुं शक्यमित्यर्थः । ततः किमत आह । शिवदं परमसुखदम् । किंच आध्यात्मिकादितापत्रयोन्मूलनं च । अनेन ज्ञानकाण्डविषयेभ्यः श्रेष्ठं दर्शितम् । कर्तृतोऽपि श्रेष्ठमाह । महासुनिः श्रीनारायणस्तेन प्रथमं संक्षेपतः कृते । देवताकाण्डविषयगतं श्रेष्ठमाह—किं वेति । परैः शास्त्रैस्तदुक्तसाधनैर्वैश्वरो हृदि किं वा सद्य एवावरुध्यते स्थिरीक्रियते । वाशब्दः कर्ताक्षे । किंतु विलम्बेन कथंचिदेव । अत्र तु शुश्रूषुभिः श्रोतुमिच्छद्भिरेव तत्क्षणादेवावरुध्यते । इदमेव तर्हि किमिति सर्वं न शृण्वन्ति तत्राह—कृतिभिरिति । श्रवणेच्छा तु पुण्यैर्विना नोत्पद्यत इत्यर्थः । तस्मादत्र काण्डत्रयार्थस्यापि यथावत्यतिपादनादिदमेव सर्वशास्त्रेभ्यः श्रेष्ठम्, अतो नित्यमेतदेव श्रोतव्यमिति भावः ॥ २ ॥ इदानीं तु न केवलं सर्वशास्त्रेभ्यः श्रेष्ठत्वादस्य श्रवणं विधीयते, अपितु सर्वशास्त्रफलरूपमिदम्, अतः परमादरेण सेव्यमित्याह—निगमेति । निगमो वेदः स एव कल्पतरुः सर्वपुरुषार्थोपायत्वात्तस्य फलं भागवतं नाम । तत्तु वैकुण्ठगतं नारदेनानीय मह्यं दत्तम् । मया च शुकस्य मुखे निहितम् । तच्च तन्मुखाद्भुवि गलितं शिष्यप्रशिक्ष्यादिरूपपल्लवपरम्परया शनैरखण्डमेवावतीर्णं नृत्तुचनिपातेन स्फुटितमित्यर्थः ।

निगमकल्पतरोर्गलितं फलं शुकमुखादमृतद्रवसंयुतम् ॥

पिबत भागवतं रसमालयं मुहुरहो रसिका भुवि भावुकाः ॥ ३ ॥

एतच्च भविष्यदपि भूतवन्निर्दिष्टम् । अनागताख्यानेनैवास्य शास्त्रस्य प्रवृत्तेः । अत एवामृतरूपेण द्रवेण संयुतम् । लोके हि शुकमुखस्यष्टं फलममृतमिव स्वादु भवतीति प्रसिद्धम् । अत्र शुको मुनिः । अमृतं परमानन्दः स एव द्रवो रसः । 'रसो वै सः' । 'रसश्चेवायं लब्ध्वानन्दी भवति' इति श्रुतेः । अतो हे रसिका रसज्ञास्तत्रापि भावुका हे रसविशेषभावनाचतुराः । अहो भुवि गलितमित्यलभ्यलाभोक्तिः । इदं भागवतं नाम फलं मुहुः पिबत । ननु त्वगष्टादिकं विहाय फलाद्रसः पीयते कथं फलमेव पातव्यं तत्राह । रसं रसरूपम् । अतस्त्वगष्टादेर्ह्यांशस्याभावात्फलमेव कृत्वं पिबत । अत्र च रसतादात्म्यविवक्षया रसवत्त्वस्याविवक्षितत्वाद्गणवचनेऽपि रसशब्दे मतुपः प्राप्यभावात्तेन विनैव रसं फलमिति सामानाधिकरण्यम् । तत्र फलमित्युक्ते पानासंभवो हेयांशप्रसक्तिश्च भवेदिति तन्निवृत्त्यर्थं रसमित्युक्तं रसमित्युक्तेऽपि गलितस्य रसस्य पातुमशक्यत्वात्फलमिति द्रष्टव्यम् । न च भागवतामृतपानं मोक्षेऽपि त्याज्यमित्याह । आलयं लयो मोक्षः । अभिविधावाकारः । लयमभिव्याप्य । नहीदं स्वर्गादिमुखवन्युक्तैरुपेक्ष्यते किंतु सेव्यत एव । वक्ष्यति हि—'आत्मारामाश्च मुनयो निर्ग्रन्था अप्युरुक्ते ॥ कुर्वन्त्यहेतुकीं भक्तिमित्यंभूतगुणो हरिः' इति ॥ ३ ॥

१ वास्तवो जीवः, वास्तवी माया, वास्तवं जगच्च एषामेकभावो वास्तवं । 'नपुंसकमनपुंसकेन' इत्येकशेषः । २ तापत्रयं आध्यात्मिकं आधिदैविकं आधिभौतिकं च । तत्राध्यात्मिकं शरीरं मानसं चेति द्विविधं । वातपित्तश्लेष्मणां वैषम्यनिमित्तं शारीरं । कामक्रोधलोभमोहभयेर्ध्याविषयविशेषादर्शननिबन्धनं मानसं च । तदुन्मूलनमिति दीपनी । ३ अत्र देवताकाण्डतः श्रेष्ठमाह इति कचिच्छेदः सच पूर्वप्रक्रमानुरोधात्समीचीन एव । ४ कटाक्षे कार्कश्ये । ५ अस्मिन्पद्ये अत्रेति पदस्य त्रिरुक्तिनिर्धारणार्थो । तथाचात्रैवेत्युक्तोऽवरुध्यते नान्यत्र, अत्रैव वास्तवं वस्तु वेद्यं नान्यत्र, अत्रैव प्रोज्झितकैतवो धर्मो नान्यत्रेत्यन्ययोगव्यवच्छेदः अत्रावरुध्यत एवेत्यादिरयोगव्यवच्छेदश्च ज्ञेय इति विश्वनाथचक्रवर्ती । ६ अत्र धर्म इति कर्मकाण्डार्थः, निर्मत्सराणामित्युपासनाकाण्डार्थः, वेद्यमिति ज्ञानकाण्डार्थश्च ज्ञेयः । ७ अत्रानेकजन्मानुष्ठितसुकृतत्वेन मत्सरादिदोषरहितः शुद्धान्तःकरणोऽधिकारी । साधनतया श्रवणादिधर्मस्तत्प्राप्त्यतया सबिदानन्दात्मको भगवांश्च विषयः । निखिलदुःखनिवृत्तिपूर्वकपरमानन्दावाप्तिश्च फलापरपर्यायं प्रयोजनम् । ग्रन्थस्य विषयेण प्रतिपाद्यप्रतिपादकभावः, प्रयोजनेन साध्यसाधनभावश्च संबन्ध इत्यनुबन्धचतुष्टयं दर्शितम् । ८ नितरां गमयति धर्मादिचतुर्विधपुरुषार्थसाधनानि बोधयतीति निगमः । ९ यद्यप्येतद्ग्रन्थप्रणयनोपक्रमदशायामस्य शुकमुखाद्भुवि गलितत्वं न विद्यते तथापि व्यासस्य सर्वज्ञत्वाद्भविष्यदपि भूतवत्त्वा तेनैवमुक्तमिति भाव इति दीपनी । १० तेन विनैव मतुपत्ययं विनैव । ११ भिन्नप्रवृत्तिनिमित्तयोः शब्दयोरैकस्मिन्नर्थे वृत्तिः सामानाधिकरण्यम् ।

तदेवमनेन श्लोकत्रयेण विशिष्टदेवतानुस्मरणपूर्वकं प्रारिप्सितस्य शास्त्रस्य विषयप्रयोजनादिवैशिष्ट्येन सुखसेव्यत्वेन च श्रोतृनभिमुखीकृत्य शास्त्रमारभते—नैमिश इति । ब्रह्मणा विसृष्टस्य मनोमयस्य चक्रस्य नेमिः शीर्यते कुण्ठीभवति यत्र तन्नेमिशं, नेमिशमेव नैमिशम् । तथा च वायवीये—'एतन्मनोमयं चक्रं मया सृष्टं विसृज्यते ॥ यत्रास्य शीर्यते नेमिः स देशस्तपसः शुभः ॥ इत्युक्त्वा सूर्यसंकाशं चक्रं सृष्ट्वा मनोमयम् ॥ प्रणिपत्य महादेवं विससर्ज पितामहः ॥ तेऽपि हृष्टतमा विप्राः प्रणम्य जगतां प्रभुम् ॥ प्रययुस्तस्य चक्रस्य यत्र नेमिर्व्यशीर्यत ॥ तद्वनं तेन विख्यातं नैमिशं मुनिपूजितम् ॥' इति । 'नैमिष' इति पाठे बराहपुराणेऽपि द्रष्टव्यम् । तथाहि गौरमुखमृषिं प्रति भगवद्वाक्यम्—'एवं कृत्वा ततो देवो मुनिं गौरमुखं तदा ॥ उवाच निमिषेणेदं निहतं दानवं बलम् ॥ अरण्येऽस्मिन्तत्स्वेतन्नैमिषारण्यसंज्ञितम् ॥ भविष्यति यथार्थं वै ब्राह्मणानां विशेषकम् ॥' इति । अनिमिषः श्रीविष्णुः । अलुप्तदृष्टित्वात् । तस्य क्षेत्रे । तथा चात्रैव शौनकादिवचनं 'क्षेत्रेऽस्मिन्नेवैवमेव वयम्' इति । स्वः स्वर्गं गीयत इति स्वर्गयो हरिः, स एव लोको भक्तानां निवासस्थानं तस्मै । तस्यास्य इत्यर्थः ।

नैमिशेऽनिमिषक्षेत्रे ऋषयः शौनकादयः ॥ सत्रं स्वर्गाय लोकाय सहस्रसममासत ॥४॥ त एकदा तु मुनयः प्रातर्हु-

तहुतामयः ॥ सत्कृतं सूतमासीनं पप्रच्छुरिदमादरात् ॥५॥ ॥ ऋषय ऊचुः ॥ त्वया खलु पुराणानि सेतिहासानि

चानघ ॥ आख्यातान्यप्यधीतानि धर्मशास्त्राणि यान्युत ॥ ६ ॥ यानि वेद विदां श्रेष्ठो भगवान्वादरायणः ॥ अन्ये

च मुनयः सूत परावरविदो विदुः ॥ ७ ॥ वेत्थ त्वं सौम्य तत्सर्वं तत्त्वतस्तदनुग्रहात् ॥ ब्रूयुः स्निग्धस्य शिष्यस्य

गुरवो गुह्यमप्युत ॥८॥ तत्र तत्राज्जसाऽऽयुष्मन्भवता यद्विनिश्चितम् ॥ पुंसामेकान्ततः श्रेयस्तन्नः शंसितुमर्हसि ॥९॥

सहस्रं समाः संवत्सरा अनुष्ठानकालो यस्य तत्सत्रं सत्रसंज्ञकं कर्मादिश्य आसत उपविशिशुः । यद्वा आसताऽकुर्वतेत्यर्थः । आलभेत निर्वपति उपयन्तीत्यादिवत्यर्थोच्चारणमात्रार्थत्वेनाऽऽस्तेर्धात्वर्थस्याविवक्षितत्वात् ॥ ४ ॥ सांयंकाले हुता एव हुता अग्नयो यैस्ते । यद्वा हुयत इति हुतं दध्यादि तेन हुता अग्नयो यैस्ते । यद्वा प्रातःकाले हुता एव हुता अग्नयो यैस्ते । अनेन नित्यनैमित्तिकहोमसाकल्यं दर्शितम् । इदं वक्ष्यमाणमादरात्पप्रच्छुः ॥ ५ ॥ विविदिषितानर्थान्प्रष्टुं सूतस्य सर्वशास्त्रज्ञानातिशयमाहुः—त्वयेति त्रिभिः श्लोकैः । इतिहासो महाभारतादिस्तत्संहितानि । न केवलमधीतानि अपित्वाख्यातान्यपि व्याख्यातानि च । उत अपि यानि धर्मशास्त्राणि तान्यपि ॥ ६ ॥ किंच यानीत्यादि । विदां विदुषां मध्ये श्रेष्ठो व्यासो यानि वेद । परावरे सगुणनिर्गुणे ब्रह्मणी विदन्तीति तथा ॥ ७ ॥ वेत्थ जानासि । सौम्य हे साधो । तेषामनुग्रहात् । तत्त्वतो ज्ञाने हेतुमाह—ब्रूयुरिति । स्निग्धस्य प्रेमवतः । उत एव । गुह्यं रहस्यमपि ब्रूयुरेव ॥८॥ अजसा ग्रन्थार्जवेन । एकान्ततः श्रेयोऽन्यभिचारि श्रेयःसाधनम् ॥ ९ ॥

१ शौनः सर्वविवेकहृत्, अथवा शौन एव शौनको भगवद्भारसिको मुनिवरः स आदिर्येषां ते । २ 'पञ्चालम्भनमालभते', 'मासवापं निर्वपति', 'आग्नेयं चरुं निर्वपति', 'प्रतिष्ठितं ह वा एते य एता रात्रीरुपयन्ति' रात्रीः सत्राणि ।—'आलभनमालभेत' । 'अमावास्यायां पितृभ्यः श्राद्धं निर्वपति' । 'अष्टवर्षायाः कन्यायाः पाणिग्रहणमुपयन्ति' इत्यादिवदिति तु विश्वनाथचक्रवर्ती ॥ उपयन्तीत्यादौ तिङन्तस्य कृत्यार्थमात्रस्य ग्रहणवदित्यर्थः इति दीपनी । ३ अयं च मुख्यधात्वर्थविवक्षितत्वे दृष्टान्तः । प्रकृत्यर्थान्वितत्वात्तत्त्वबोधकत्वं प्रत्ययानामिति व्युत्पत्तिर्भङ्गोऽत्र स्वीकृत इति भावः । ४ एतदर्थद्वयं प्राचीनेषु केषुचित्पुस्तकेषु दृश्यते । ५ हुतेत्यर्थः कः । ६ नित्यत्वेनाग्निहोत्रविधिना, स्मार्तगृह्याग्निप्रातर्होमादिना वा हुता अपि नैमित्तिकत्वेन वैतानिकविधानेन हुता अग्नयो यैरित्यर्थः । ७ वृच्छतेद्विकर्मकत्वाद्वा 'सूतं इदं' इति कर्मद्वयं युज्यते । ८ अस्मिन्प्राये पदं प्रश्नाः सन्ति । ते च—(१) पुंसामेकान्ततः श्रेय (२) श्रावतारप्रयोजनम् । (३) तस्य कर्माण्यपि तथा (४) चावतारकथा अपि । (५) कृष्णावतारचरितं (६) धर्मः कं शरणं गतः ॥ इति । तत्र पुंसामेकान्ततः श्रेय इत्यारभ्य येनात्मा संप्रसीदतीत्यन्तः प्रथमः प्रश्नः ।

जन्तेऽपि बहुना कालेन बहुशास्त्रश्रवणादिभिर्विनिश्चिन्वन्तु नेत्याहुः—प्रायेणेति । हे सभ्य साधो, अस्मिन्नुगे कलावल्पायुषो जनास्तत्रापि मन्दा अलसास्तत्रापि सुमन्दमतयस्तत्रापि मन्दभाग्या विघ्नाकुलास्तत्राप्युपद्रुता रोगादिभिः ॥ १० ॥ न च बहुशास्त्रश्रवणेऽपि तावतैव फलसिद्धिरित्याहुः—भूरीणीति । भूरीणि कर्माण्यनुष्ठेयानि येषु तानि । समुद्रुत्य यथावदुद्रुत्य । येनोद्भूतवचनेनात्मा बुद्धिः संप्रसीदति सम्यगुपशाम्यति ॥ ११ ॥ प्रश्नान्तरं—सूत जानासीति पञ्चभिः । भद्रं त इत्यौत्सुक्येनाशीर्वादः । (विस्तरंणाशीर्वादवचनेन विष्णुकथाविधातो भवतीति संग्रहेणोक्तम् । तथाहि 'सा हानिस्तन्महच्छिद्रं स मोहः स च विभ्रमः ॥ यन्मुहूर्तं क्षणं वापि वासुदेवं न चिन्तयेत् ॥' इति) भगवान्निरतिशयैश्वर्यादिगुणः । सात्वतां सच्छब्देन सत्वमूर्तिर्भगवान्स उपास्यतया विद्यते येषामिति सत्त्वन्तो भक्ताः । स्वार्थेऽण् राक्षसवायसादिवत् । तस्य चाश्रवणमार्षम् । तदेवं सात्वन्त इति भवति । तेषां पतिः पालकः । यस्यार्थविशेषस्य चिकीर्षया वसुदेवस्य

प्रायेणाल्पायुषः सभ्य कलावस्मिन्नुगे जनाः ॥ मन्दाः सुमन्दमतयो मन्दभाग्या ह्युपद्रुताः ॥ १० ॥ भूरीणि भूरि-
कर्माणि श्रोतव्यानि विभागशः ॥ अतः साधोऽत्र यत्सारं समुद्रुत्य मनीषया ॥ ब्रूहि नः श्रद्धानानां येनात्मा
संप्रसीदति ॥ ११ ॥ सूतं जानासि भद्रं ते भगवान्सात्वतांपतिः ॥ देवक्यां वसुदेवस्य जातो यस्य चिकीर्षया ॥ १२ ॥
तन्नः शुश्रूषमाणानामर्हस्यङ्गानुवर्णितुम् ॥ यस्यावतारो भूतानां क्षेमाय च भवाय च ॥ १३ ॥ आपन्नः संसृतिं घोरां
यन्नाम विवशो गृणन् ॥ ततः सद्यो विमुच्येत यद्विभेति स्वयं भयम् ॥ १४ ॥ यत्पादसंश्रयाः सूत मुनयः प्रशमा-
यनाः ॥ सद्यः पुनन्युपस्पृष्टाः स्वर्धुन्यापोऽनुसेवया ॥ १५ ॥ कौ वा भगवतस्तस्य पुण्यश्लोकेऽयकर्मणः ॥ शुद्धिकामो
न शृणुयाद्यशः कलिमलापहम् ॥ १६ ॥ ॥ १७ ॥ ॥ १८ ॥ ॥ १९ ॥ ॥

भार्यायां देवक्यां जातः ॥ १२ ॥ अङ्ग हे सूत, तन्नोऽनुवर्णयितुमर्हसि । सामान्यतस्तदवस्थावतारो भूतानां क्षेमाय पालनाय । भवाय समुद्रये ॥ १३ ॥
तत्प्रभावमनुवर्णयंतस्तद्यशःश्रवणौत्सुक्यमाविष्कुर्वन्ति—आपन्न इति त्रिभिः । संसृतिमापन्नः प्राप्तः । विवशोऽपि गृणन् । ततः संसृतेः । अत्र हेतुः—यद्यतो
नान्नो भयमपि स्वयमेव विभेति ॥ १४ ॥ किंच यस्य पादः संश्रयो येषामत एव प्रश्नोऽयं वर्त्म आश्रयो वा येषां ते मुनय उपस्पृष्टाः सन्निधिमन्त्रेण सेविताः सद्यः
पुनन्ति । स्वर्धुनी गङ्गा तस्या आपस्तु तत्पादान्निःसृता नतु तत्रैव तिष्ठन्त्यतस्तत्संबन्धेनैव पुनन्योऽप्यनुसेवया पुनन्ति नतु सद्य इति मुनीनामुत्कर्षोक्तिः ॥ १५ ॥
पुण्यश्लोकैरीड्यानि सत्त्वानि कर्माणि यस्य तस्य यशः । कलिमलापहं संसारदुःखोपशमनम् ॥ १६ ॥ ॥ १७ ॥ ॥ १८ ॥ ॥

१ विस्तरणेत्यारभ्य इतीत्यन्तो ग्रन्थः प्राचीनपुस्तकेऽस्ति । २ विभागश इत्यन्तरं 'न ह्येवावगमिष्यन्ति दैवोपहतचेतनाः' इत्यधिकमर्थं कचिदुपलभ्यते । ३ प्राचीनपुस्तकेषु मूले
टीकायां च सुप्रसीदतीत्येव पाठः । ४ सूत जानासीत्यारभ्य कलिमलापहमित्यन्तो द्वितीयः प्रश्नः । ५ अत्र वसुदेवादितिष्ठं । वसुदेवस्येति त्वपादानस्य संबन्धविवक्षायां पश्वी । ६ अत्र
भक्तानामित्यनुत्था भूतानामिति वदतामयमभिप्रायः—शत्रूणामपि दमनपूर्वकमपवर्गदायित्वेन महोपकर्ता किमु वक्तव्यं तदवतारो भूतानां योगक्षेमार्थ इति । ७ एतस्य दशमस्कन्धस्यैव
संवादित्वां व्यनक्ति—को वेति । ८ पुण्यश्लोकश्चायमीदृयकर्मा चेति विजयध्वजः । पुण्या श्लोका कीर्तियेषां तैर्भक्तैरीड्यकर्मण इति सुबोधिनी ।
प्रश्नान्तरं—तस्येति । उदारणि महान्ति विश्वसृष्ट्यादीनि । सूरिभिर्नौरदादिभिः । कला ब्रह्मरुद्रादिमूर्तीः ॥ १७ ॥ अथेति प्रश्नान्तरे । अवतारकथाः
स्थित्यर्थमेव तत्तदवसरे ये मत्स्याद्यवतारास्तदीयाः कथाः स्वैरं लीलाः कुर्वतः । श्रीकृष्णावतारप्रयोजनप्रश्नेनैव तच्चरितप्रश्नोऽपि जात एवेति ज्ञातव्यम् ॥ १८ ॥
असौत्सुक्येन पुनरपि तच्चरितान्येव श्रोतुमिच्छन्तस्तत्रात्मनस्तृप्त्यभावमावेदयन्ति—वयं त्विति । योगयागादिषु तृप्ताः स्म । उद्बुध्यते तमो यस्मात्स उत्तमा-
स्तथाभूतः श्लोको यस्य तस्य विक्रमे तु विशेषेण न तृप्यामोऽलमिति न मन्यामहे । तत्र हेतुः—यद्विक्रमं शृण्वताम् । यद्वा अन्ये तृप्यन्तु नाम वयं तु नेति
तुशब्दस्यान्यथः । अयमर्थः—त्रेधा ह्यल्लुब्धिरभवति उदरादिभरणेन वा, रसाज्ञानेन वा, स्वादुविशेषाभावाद्वा । तत्र शृण्वतामित्यनेन श्रोत्रस्याकाशत्वादभरण-
मित्युक्तम् । रसज्ञानमित्यनेन चाज्ञानतः पशुवत्सुनिर्गच्छता । इक्षुभक्षणवद्वसान्तराभावेन तृप्तिं निराकरोति । पदेपदे प्रतिक्षणं स्वादुतोऽपि स्वादु ॥ १९ ॥

तस्य कर्माण्युदाराणि परिगीतानि सूरिभिः ॥ ब्रूहि नः श्रद्धानानां लीलया दधतः कलाः ॥ १७ ॥ अथारूयाहि
हरेर्धर्ममन्त्रवतारकथाः शुभाः ॥ लीला विदधतः स्वैरमीश्वरस्यात्ममायया ॥ १८ ॥ वयं तु न वितृप्याम उत्तमश्लो-
कविक्रमे ॥ यच्छृण्वतां रसज्ञानां स्वादुस्वादु पदेपदे ॥ १९ ॥ कृतवान्किल वीर्याणि सह रामेण केशवः ॥ अतिमर्त्यानि
भगवान्गूढः कपटमानुषः ॥ २० ॥ कलिमागतमाज्ञाय क्षेत्रेऽस्मिन्वैष्णवे वयम् ॥ आसीना दीर्घसत्रेण कथायां संक्षणा
हरेः ॥ २१ ॥ त्वं नः संदर्शितो धात्रा दुस्तरं निस्तितीर्षताम् ॥ कलिं सत्त्वहरं पुंसां कर्णधार इवार्णवम् ॥ २२ ॥
ब्रूहि योगेश्वरे कृष्णे ब्रह्मण्ये धर्मवर्मणि ॥ स्वां काष्ठामधुनोपेते धर्मः कं शरणं गतः ॥ २३ ॥ इति श्रीमद्भागवते
महापुराणे प्रथमस्कन्धे नैमिषेयोपाख्याने प्रथमोऽध्यायः ॥ १ ॥ ॥ १७ ॥ ॥ १८ ॥ ॥ १९ ॥ ॥

अतः श्रीकृष्णचरितानि कथयेत्याशयेनाहुः—कृतवानिति । अतिमर्त्यानि मर्त्यानतिक्रान्तानि गोवर्धनोद्धरणादीनि । मनुष्येष्वसंभावितानीत्यर्थः ॥ २० ॥
ननु याजनाध्यापनादिव्यग्राणां कुत एतच्छ्रवणावकाशः स्यादत आहुः—कलिमिति । कलिमागतं ज्ञात्वा तद्विया विष्णुपदं गन्तुकामा दीर्घसत्रेण निमित्तेनात्र
वैष्णवे क्षेत्रे आसीनाः । हरेः कथायां संक्षणा लब्धावसराः ॥ २१ ॥ अस्मिन् समये त्वद्दर्शनमीश्वरेणैव संपादितमित्यभिनन्दन्ति—त्वमिति । कलिं संसारं
निस्तर्तुमिच्छताम् । अर्णवं तितीर्षतां कर्णधारो नाविक इव ॥ २२ ॥ पुनः प्रश्नान्तरं—ब्रूहीति । धर्मस्य वर्मणि कवचवद्रक्षके । स्वां काष्ठां मर्यादाम् । स्वस्व-
रूपमित्यर्थः । अस्य चोत्तरं 'कृष्णे स्वधामोपगते धर्मज्ञानादिभिः सह' इत्ययं श्लोकः ॥ २३ ॥ ॥ इति श्रीमद्भागवते प्रथमस्कन्धे भावार्थदीपिकायां
टीकायां प्रथमोऽध्यायः ॥ १ ॥ ॥ १७ ॥ ॥ १८ ॥ ॥ १९ ॥ ॥

१ अथवा उत्तमाः सर्वोत्कृष्टाः श्लोका यशांसि यस्य तस्य । २ 'तस्य कर्माण्युदाराणि' इति श्लोकेन तृतीयः प्रश्नः । ३ 'अथारूयाही'त्यारभ्य 'स्वादु पदेपदे' इत्यनेन श्लोकद्वयेन
वर्तुषः प्रश्नः । ४ मानुषेष्वपि कं सुखं पठति प्राप्नोतीति कपटमानुष इत्यर्थो वा । ५ 'क्षण उद्धव उत्सवः' इति कोशात् सोत्साहा वा । ६ ब्रूहीति श्लोकेन पञ्चः प्रश्नः । ७ अयं
च श्लोकस्तृतीयाध्यायान्ते आलोचनीयः ।

तदेवं प्रथमेऽध्याये षट् प्रश्ना मुनिभिः कृताः ॥ द्वितीये तूत्तरं सूतश्चतुर्णामाह तेऽप्यथ ॥ १ ॥ विप्राणां इत्येवंभूतैः सम्यक् प्रश्नैः सम्यग् हृष्टो रोमहर्षणस्य पुत्र उग्रश्रवास्तेषां वचः प्रतिपूज्य सत्कृत्य प्रवक्तुमुपचक्रमे उपक्रान्तवान् ॥ १ ॥ प्रवचनस्योपक्रमो नाम गुरुदेवतानमस्कार इति । तमाह—यमिति त्रिभिः । तत्र स्वगुरोः शुक्रस्यैश्वर्यं तच्चरितैर्नैव द्योतयन्नाह—यमिति । यं प्रव्रजन्तं संन्यस्य गच्छन्तम् । अनुपेतं मासुपनयस्वेत्युपनयनार्थमाचार्यमनुपसंनमम् । यद्वा केनाप्यनुपेतमननुगतम् । एकाकिनमित्यर्थः । तत्र हेतुः—अपेतकृत्यं कृत्यशून्यं कर्ममार्गोऽप्रवर्तमानं नैष्ठिकत्वात् । द्वैपायनो व्यासो विरहात्कातरौ भीतः सन् पुत्रा ३ इति भुतेनाजुहावाहृतवान् । दूरादाह्वाने भुते सत्यपि सैन्धवार्षः । तदा तन्मयतया शुक्ररूपतया तैरवोऽभिनेदुः प्रत्युत्तरमुक्तवन्तः । पितुः खेहानुबन्धपरिहाराय यो वृक्षरूपेणोत्तरं दत्तवानित्यर्थः । तं मुनिमानतोऽस्मि । तन्मयत्वोपपादनाय विशेषणम् । सर्वभूतानां हृन्मनः अयते योगबलेन प्रविशतीति सर्वभूतहृदयस्तम्

व्यास उवाच ॥ इति संप्रश्नसंहृष्टो विप्राणां रोमहर्षणिः ॥ प्रतिपूज्य वचस्तेषां प्रवक्तुमुपचक्रमे ॥ १ ॥ ॥ सूत उवाच ॥ यं प्रव्रजन्तमनुपेतमपेतकृत्यं द्वैपायनो विरहकातर आजुहाव ॥ पुत्रेति तन्मयतया तैरवोऽभिनेदुस्तं सर्वभूतहृदयं मुनिमानतोऽस्मि ॥ २ ॥ यः स्वानुभावमखिलश्रुतिसारमेकमध्यात्मदीर्घमतितीर्षितां तमोऽन्धम् ॥ संसारिणां करुणयाह पुराणगुह्यं तं व्याससूनुमुपयामि गुरुं मुनीनाम् ॥ ३ ॥ नारायणं नमस्कृत्य नरं चैव नरोत्तमम् ॥ देवीं सरस्वतीं व्यासं ततो जयमुदीरयेत् ॥ ४ ॥ मुनयः साधु पृष्टोऽहं भवद्विलोकमङ्गलम् ॥ यत्कृतः कृष्णसंप्रश्नो येनात्मा सुप्रसीदति ॥ ५ ॥ स वै पुंसां परो धर्मो यतो भक्तिरधोऽक्षजे ॥ अहैतुक्यप्रतिहता ययात्मा संप्रसीदति ॥ ६ ॥

॥ २ ॥ तत्कपालुतां दर्शयन्नाह—य इति । अन्धं गाढं तमः संसारस्यमतितर्तुमिच्छताम् । पुराणानां मध्ये गुह्यं गोप्यम् । तत्र हेतुत्वेन चत्वारि विशेषणानि । खो निजोऽसाधारणोऽनुभावः प्रभावो यस्य तत्त्वानुभावम् । अखिलश्रुतीनां सारम् । एकमद्वितीयम् । अनुपममित्यर्थः । आत्मानं कार्यकारणसंघातमधिकृत्य वर्तमानमात्मतत्त्वमध्यात्मं तस्य दीपं साक्षात्काशकम् । उपयामि शरणं व्रजामि ॥ ३ ॥ जयत्वेन संसारमिति जयो ग्रन्थस्तमुदीरयेदिति स्वयं तथोदीरयन्नन्यान्पौराणिकानुपशिक्षयति ॥ ४ ॥ तेषां वचः प्रतिपूज्येति यदुक्तं तत्प्रतिपूजनं करोति । हे मुनयः, साधु यथा भवति तथाऽहं पृष्टः । यतो लोकानां मङ्गलमेतत् । यद्यतः कृष्णविषयः संप्रश्नः कृतः । सर्वशास्त्रार्थसारोद्धारप्रश्रयापि कृष्णे पर्यवसानादेवमुक्तम् ॥ ५ ॥ तत्र यत्प्रथमं पृष्टं सर्वशास्त्रसारमैकान्तिकं श्रेयो ब्रूहीति तत्रोत्तरम् । स वै पुंसां परो धर्मो—धर्मो द्विविधः । प्रवृत्तिलक्षणे निवृत्तिलक्षणश्च । तत्र यः स्वर्गाद्यर्थः प्रवृत्तिलक्षणः सोऽपरः । यतस्तु धर्मा-

१ चतुर्णां शास्त्रसार—वीर्य—कर्म—पालन—रूपाणाम् । २ एतदग्रे उपनयनकर्मणोऽप्यनर्हवयस्कत्वाद्विशेषतो बालमित्यभिप्राय इत्यधिकः पाठः कश्चित् । ३ 'गुरोरनुतः' इत्यत्र प्राचा-मिति योगं विभज्य वैकल्पिकत्वाभ्युपगमात् 'अप्रीत' इति सूत्रे 'पुतो विभाषाकर्तव्यः' इति महाभाष्योक्तेश्च भुताभावपक्षे संधिः सुलभ एवेति बोध्यमिति वीराराधवः । ४ यथाऽस्यासु जन्यजनकभावे विद्यमानेऽपि पित्रपुत्रव्यवहारो नास्ति तथा त्वय्यपि नास्त्यतः पुत्रेत्याह्वानं व्यर्थमित्यर्थः । ५ 'संप्रश्नसंश्लेषः' इति कश्चित्पाठः । ६ अत्र 'अतितितीरषताम्' इति पाठो बहुत्र दृश्यते तत्राभ्यासलोपो रेफकारोर्विश्लेषो वृत्तभङ्गश्चार्थः । ७ पुराणगुह्यमित्यत्र 'विशेषणं विशेष्येण' इत्यत्र बहुलप्रहृष्टाद्विशेष्यस्यापि पुराणशब्दस्य पूर्वनिपातः । ८ नरो भगवदवतारस्तस्य विशेषणं नरोत्तममिति । ९ 'सरस्वतीं चैव' इति प्राचीनपुस्तकेषु बहुशः पाठो दृश्यते । तत्र चकाराभ्यासस्यैव ग्रहणम् । १० अखिलस्य जगतः भुतेः श्रवणेन्द्रियस्य सारं सुखदं वा । अखिलश्रुतीः सरति गच्छति विषयतयेलखिलश्रुतिसारं वेदार्थमिति वा कर्मण्यम् ।

चक्षुषादरादिलक्षणा भक्तिर्भवति स परो धर्मः स एवैकान्तिकं श्रेय इति । कथंभूता । अहैतुकी हेतुः फलानुसन्धानं तद्रहिता । अप्रतिहता विघ्नैरनभिभूता ॥ ६ ॥ ननु 'तमेतं वेदानुवचनेन ब्राह्मणा विविदिपन्ति यज्ञेन दानेन तपसाऽनाशकेन' इत्यादिश्रुतिभ्यो धर्मस्य ज्ञानाङ्गत्वं प्रसिद्धं तत्कृतो भक्तिहेतुत्वमुच्यते । सत्यम् । तनु भक्तिद्वारेणेत्याह—वासुदेव इति । अहैतुकं शुष्कतर्काद्यगोचरमौपनिषदमित्यर्थः ॥ ७ ॥ व्यतिरेकमाह—धर्म इति । यो धर्म इति प्रसिद्धः स यदि विष्वक्सेनस्य कथासु रतिं नोत्पादयेत्तर्हि स्नुष्टितोऽपि सन्नयं श्रमो ज्ञेयः । ननु मोक्षार्थस्यापि धर्मस्य श्रमत्वमस्त्येवात आह । केवलम् । विफलः श्रम इत्यर्थः । नन्वस्ति तत्रापि स्वर्गादिफलमित्याशङ्क्यैवकारेण निराकरोति । क्षयिष्णुत्वान्न तत्फलमित्यर्थः । ननु 'अक्षय्यं ह वै चातुर्मासयाजिनः सुकृतं भवति' इत्यादिश्रुतेर्न तत्फलस्य क्षयिष्णुत्वमित्याशङ्क्य हिशब्देन साधयति । 'तद्यथेह कर्मचितो लोकः क्षीयते एवमेवामुत्र पुण्यचितो लोकः क्षीयते' इति तर्कानुगृहीतया श्रुत्या क्षयिष्णुत्वप्रतिपादनात् ॥ ८ ॥ तदेवं हरिभक्तिद्वारा तदितरवैराग्यात्मज्ञानपर्यन्तः परो धर्म इत्युक्तम् । अन्ये तु मन्यन्ते । धर्मस्यार्थः फलं, तस्य च कामः फलं, तस्य चेन्द्रियप्रीतिः, तत्प्रीतेश्च पुनरपि धर्मार्थादिपरम्परेति । यथाहुः—'धर्मार्थश्च कामश्च स किमर्थं न सेव्यते' इत्यादि । तन्निराकरोति—

वासुदेवे भगवति भक्तियोगः प्रयोजितः ॥ जनयत्याशु वैराग्यं ज्ञानं यत्तदहैतुकम् ॥ ७ ॥ धर्मः स्नुष्टितः पुंसां विष्वक्सेनकथासु यः ॥ नोत्पादयेद्यदि रतिं श्रम एव हि केवलम् ॥ ८ ॥ धर्मस्य ह्यापवर्गस्य नार्थोऽर्थायोपकल्पते ॥ नार्थस्य धर्मैकान्तस्य कामो लाभाय हि स्मृतः ॥ ९ ॥ कामस्य नेन्द्रियप्रीतिर्लाभो जीवेत यावता ॥ जीवस्य तत्त्वजिज्ञासा नार्थो यश्चेह कर्मभिः ॥ १० ॥ वदन्ति तत्तत्त्वविदस्तत्त्वं यज्ज्ञानमद्वयम् ॥ ब्रह्मेति परमात्मेति भगवानिति शब्दयते ॥ ११ ॥ तच्छ्रद्धधाना मुनयो ज्ञानवैराग्ययुक्ता ॥ पश्यन्त्यात्मनि चात्मानं भक्त्या श्रुतगृहीतया ॥ १२ ॥

धर्मस्येति द्वाभ्याम् । आपवर्गस्योक्तन्यायेनापवर्गपर्यन्तस्य धर्मस्यार्थस्य फलत्वायार्थो नोपकल्पते योग्यो न भवति । तथार्थस्याप्येवंभूतधर्माव्यभिचारिणः कामो लाभाय फलत्वाय नहि स्मृतो मुनिभिः ॥ ९ ॥ कामस्य च विषयभोगस्येन्द्रियप्रीतिर्लाभः फलं न भवति किंतु यावता जीवेत तावानेव कामस्य लाभः । जीवनपर्याप्त एव कामः सेव्य इत्यर्थः । जीवस्य जीवनस्य च पुनः कर्मानुष्ठानद्वारा कर्मभिर्य इह प्रसिद्धः सोऽर्थो न भवति किंतु तत्त्वजिज्ञासैवेति ॥ १० ॥ ननु च तत्त्वजिज्ञासा नाम धर्मजिज्ञासैव धर्म एव हि तत्त्वमिति केचित्तन्नाह । तत्त्वविदस्तु तदेव तत्त्वं वदन्ति । किं तत् । यज्ज्ञानं नाम । अद्वयमिति क्षणिकविज्ञानपक्षं व्यावर्तयति । ननु तत्त्वविदोऽपि विगीतवचना एव । मैवम् । तस्यैव तत्त्वस्य नामान्तरैरभिधानादित्याह । औपनिषद्वैवेति, हैरण्यगर्भैः परमात्मेति, सात्वतैर्भगवानित्यभिधीयते ॥ ११ ॥ तच्च तत्त्वं सपरिकरया भक्त्यैव प्राप्यत इत्याह । तच्चैत्यन्वयः । ज्ञानवैराग्ययुक्तयेत्यत्र ज्ञानं परोक्षम् । तच्च तत्त्वमात्मनि क्षेत्रज्ञे पश्यन्ति । किं तत् । आत्मानं परमात्मानम् । श्रुतेन वेदान्तादिश्रवणेन गृहीतया प्राप्तयेति भक्तेर्दार्ढ्यमुक्तम् ॥ १२ ॥

१ यज्ञादीनां विशेषणमनाशकेनेति । कामानशनमनाशकं तेन । निष्कामेनेति यावत् । २ विसृष्टी व्यापिका सेना यस्य स विष्वक्सेनो भगवांस्तस्य । ३ वैराग्यं अहैतुकं ज्ञानं च जनयतीत्यन्वयः । ४ 'धर्मः स्नुष्टित' इत्यष्टमश्लोकानन्तरम् 'श्रुतमप्यौपनिषदं दूरे हरिकथामृतात्' । यन्न सन्ति द्रवचित्प्रेमाश्रुपुलकोद्गमाः' इति श्लोकः, तटीका च—ननु वेदान्तश्रवणादिभिरेव तत्त्वसाक्षात्कारः स्यात्किं भक्त्यात आह—श्रुतमिति । यद्यस्य पुंसो हरिकथासृतादास्वाद्यमानाद्रवचित्प्रेमाश्रुपुलकोद्गमाश्च न सन्ति तस्यौपनिषदमात्मतत्त्वं श्रुतमपि दूरे परोक्षे इत्यर्थः—इत्यधिकमन्युपुक्ते । ५ अपवर्गो मोक्षः । निवृत्तिलक्षणो धर्म एव सेव्यो न तस्य फलमर्थ इति भावः । ६ स्वर्गादिः । ७ श्रुतं यज्ञादिकर्म तस्य कर्तव्यतया वेदे श्रुतत्वात्तेन गृहीतयानुगृहीतया ।

धर्मस्य फलं भक्तिर्नार्थकामादिकमिति ममर्थमुपपाद्योपसंहरति—अत इति । हे द्विजश्रेष्ठाः । हरितोषणं हरेराधनम् । संसिद्धिः फलम् ॥ १३ ॥ यस्माच्च भक्तिहीनो धर्मः केवलं श्रम एव तस्माद्भक्तिप्रधान एव धर्मोऽनुष्ठेय इत्याह—तस्मादिति । एकेनैकाग्र्येण मनसा ॥ १४ ॥ भक्तिरहितो धर्मः केवलं श्रम एवेति प्रपञ्चितम् । इदानीं तु भक्तेर्भुक्तिफलत्वं प्रपञ्चयति—यदिति । यस्यानुध्या अनुध्यानं सैवासिः खङ्गत्वेन युक्ता विवेकिनो ग्रन्थिमहद्भारं निवहन्ति यत्कर्म तच्छिन्दन्ति तस्य कथायां रतिं को न कुर्यात् ॥ १५ ॥ ननु सत्यमेव कर्मनिर्मूलनी हरिकथारतिस्थापि तस्यां रुचिर्नोत्पद्यते किं कुर्मन्मन्त्राह—शुश्रूषोरिति । पुण्यतीर्थनिषेवणात्त्रिणापस्य महत्सेवा स्यात्, तथा च तद्धर्मश्रद्धा, ततो रुचिः स्यादित्यर्थः ॥ १६ ॥ ततश्च शृण्वतामिति । पुण्ये श्रवणकीर्तने यस्य सः । सतां सुहृद्भित्तकारी । हृदि यान्यभद्राणि कामादिवासनास्तानि । अन्तस्थो हृदयस्थः सन् ॥ १७ ॥ ततश्च नष्टप्रायेष्विति । सर्वाभद्रनाशस्य ज्ञानो-

अतः पुंभिर्द्विजश्रेष्ठा वर्णाश्रमविभागशः ॥ स्वनुष्ठितस्य धर्मस्य संसिद्धिर्हरितोषणम् ॥ १३ ॥ तस्मादेकेन मनसा भगवान्-
न्सात्वतांपतिः ॥ श्रोतव्यः कीर्तितव्यश्च ध्येयः पूज्यश्च नित्यदा ॥ १४ ॥ यदनुध्यासिना युक्ताः कर्मग्रन्थिनिबन्धनम् ॥
छिन्दन्ति कोविदास्तस्य को न कुर्यात्कथारतिम् ॥ १५ ॥ शुश्रूषोः श्रद्धानस्य वासुदेवकथारुचिः ॥ स्यान्महत्सेवया विप्राः
पुण्यतीर्थनिषेवणात् ॥ १६ ॥ शृण्वतां स्वकथां कृष्णः पुण्यश्रवणकीर्तनः ॥ हृद्यन्तस्थो ह्यभद्राणि विधुनोति सुहृत्सताम्
॥ १७ ॥ नष्टप्रायेष्वभद्रेषु नित्यं भागवतसेवया ॥ भगवत्युत्तमश्लोके भक्तिर्भवति नैष्ठिकी ॥ १८ ॥ तदा रजस्तमोभावाः
कामलोभादयश्च ये ॥ चेत् एतैरनाविद्धं स्थितं सत्त्वे प्रसीदति ॥ १९ ॥ एवं प्रसन्नमनसो भगवद्भक्तियोगतः ॥ भगवत्तत्त्व-
विज्ञानं मुक्तसङ्गस्य जायते ॥ २० ॥ भिद्यते हृदयग्रन्थिश्छिद्यन्ते सर्वसंशयाः ॥ क्षीयन्ते चास्य कर्माणि दृष्ट्वात्मनीश्वरे
॥ २१ ॥ अतो वै कवयो नित्यं भक्तिं परमया मुदा ॥ वासुदेवे भगवति कुर्वन्त्यात्मप्रसादनीम् ॥ २२ ॥ सत्त्वं रजस्तम इति प्र-
कृतेर्गुणास्तैर्युक्तः परः पुरुष एक इहास्य धत्ते ॥ स्थित्यादये हरिविरिञ्चिहरेति संज्ञाः श्रेयांसि तत्र खलु सत्त्वतनोर्नृणां स्युः २३

चरकालत्वात्प्राग्रहणम् । भागवतानां भागवतशास्त्रस्य वा सेवया । नैष्ठिकी निश्चला विक्षेपकाभावात् ॥ १८ ॥ रजश्च तमश्च ये च तत्प्रभावा भावाः कामादयः
एतैरनाविद्धमनभिभूतम् । प्रसीदत्युपशाम्यति ॥ १९ ॥ भगवद्भक्तियोगतः प्रसन्नमनसोऽत एव मुक्तसङ्गस्य ॥ २० ॥ विज्ञानफलमाह—भिद्यते इति । हृदयमेव
ग्रन्थिश्छिद्यन्त्युत्तमरूपोऽहङ्कारः । अत एव सर्वे संशया असंभावनादिरूपाः । कर्माण्यनारब्धफलानि । आत्मनि स्वरूपभूते ईश्वरे दृष्टे साक्षात्कृते सति । एवकारेण
विज्ञानानन्तरमेवेति दर्शयति ॥ २१ ॥ तत्र च सदाचारं दर्शयन्नुपसंहरति—अत इति । आत्मनः प्रसादनीं मनःशोधनीम् । वासुदेवे भक्तिं कुर्वन्तीति भजनीय-
विशेषो दर्शितः ॥ २२ ॥ तदेवोपपादयितुं ब्रह्मादीनां त्रयाणामेकात्मकत्वेऽपि वासुदेवस्याधिक्यमाह—सत्त्वमिति । इह यद्यप्येक एव परः पुमानस्य विश्वस्य

१ एकेन हरितोषणफलकधर्मप्रधानेनेति सि. प्र. । २ पुण्यतीर्थपदेन सद्गुरोरपि ग्रहणम् वि. च. । ३ सात्वतां भक्तानाम् । ४ स्वधर्मनिरस्तशुश्रूषाप्रतिबन्धकस्येत्यर्थः । ५ 'स्वकथाः'
इत्यपि कचित्पाठः । ६ भगवानेव तत्त्वं भगवत्तत्त्वं तस्य विज्ञानमनुभवः महो । ७ यद्वा आत्मन्येव मनस्येव दृष्टे किं पुनः साक्षाद्दृष्टे सतीति स्फूर्तिसाक्षात्कारावुक्तौ वि. च. ।
८ 'प्रसादिनीम्' इत्यपि पाठः ।

स्थित्यादये स्थितिसृष्टिप्रलयार्थं हरिविरिञ्चिहरेति संज्ञाः केवलं भिन्ना धत्ते । हरिविरिञ्चिहरा इति वक्तव्ये सन्धिरार्षः । तत्र तेषां मध्ये श्रेयांसि शुभफलानि
सत्त्वतनोर्वासुदेवादेव स्युः ॥ २३ ॥ उपाधिवैशिष्ट्येन फलवैशिष्ट्यं सदृष्टान्तमाह । पार्थिवात्त्वतः प्रवृत्तिप्रकाशरहितादारुणः काष्ठात्सकाशाद्भूमः प्रवृत्तिस्वभाव-
स्वयीमयो वेदोक्तकर्मप्रचुरः । ईषत्कर्मप्रत्यासत्तेः । तस्मादप्यग्निस्वयीमयः । साक्षात्कर्मसाधनत्वात् । एवं तमसः सकाशाद्रजो ब्रह्मदर्शनं ब्रह्मप्रकाशकम् । तुल्यत्वेन
लयात्मकात्मसः सकाशाद्रजसः सोपाधिकज्ञानहेतुत्वेन किञ्चिद्ब्रह्मदर्शनप्रत्यासत्तिमात्रमुक्तं, ननु सर्वथा तत्प्रकाशकत्वं विक्षेपकत्वात् । यत्सत्त्वं तत्साक्षाद्ब्रह्मदर्श-
नम् । अतस्तद्गुणोपाधीनां ब्रह्मादीनामपि यथोत्तरं वैशिष्ट्यमिति भावः ॥ २४ ॥ वासुदेवभक्तौ पूर्वाचारं ज्ञापयति—भेजिरे इति । अथातो हेतोरे प्रुरा
विशुद्धं सत्त्वं सत्त्वमूर्ति भगवन्तमधोक्षजम् । अतो ये ताननुवर्तन्ते त इह संसारे क्षेमाय कल्पन्ते ॥ २५ ॥ नन्वन्यानि केचिद्भजन्तो दृश्यन्ते । सत्यम् । मुमुक्षु-
वत्स्त्वैवान्न भजन्ति किंतु सकामा एवेत्याह—मुमुक्षव इति द्वाभ्याम् । भूतपतीनिति पितृप्रजेशादीनामुपलक्षणम् । अनसूयवो देवतान्तरानिन्दकाः सन्तः ॥ २६ ॥

पार्थिवादारुणो धूमस्तस्मादग्निस्वयीमयः ॥ तमसस्तु रजस्तस्मात्सत्त्वं यद्ब्रह्मदर्शनम् ॥ २४ ॥ भेजिरे मुनयोऽथाग्रे भ-
गवन्तमधोक्षजम् ॥ सत्त्वं विशुद्धं क्षेमाय कल्पन्ते ये नु तानिह ॥ २५ ॥ मुमुक्षवो घोररूपान्हित्वा भूतपतीनथ ॥
नारायणकलाः शान्ता भजन्ति ह्यनसूयवः ॥ २६ ॥ रजस्तमः प्रकृतयः समशीला भजन्ति ॥ २७ ॥ पितृभूतप्रजेशादीञ्छि-
यैश्वर्यप्रजेष्ववः ॥ २८ ॥ वासुदेवपरा वेदा वासुदेवपरा मखाः ॥ वासुदेवपरा योगा वासुदेवपरा क्रियाः ॥ २९ ॥ वा-
सुदेवपरं ज्ञानं वासुदेवपरं तपः ॥ वासुदेवपरो धर्मो वासुदेवपरा गतिः ॥ २९ ॥ स एवेदं ससर्जाग्रे भगवानात्ममा-
यया ॥ सदसद्रूपया चासौ गुणमय्याऽगुणो विभुः ॥ ३० ॥

रजस्तमसी प्रकृतिः स्वभावो येषां ते । अत एव पितृभूतादिभिः समं शीलं येषाम् । श्रिया सहैश्वर्यं प्रजाश्रेप्सन्तीति तथा ते ॥ २७ ॥ मोक्षप्रदत्वाद्वासुदेवो भजनीय इत्युक्तं
सर्वशास्त्रतात्पर्यगोचरत्वादपीत्याह द्वाभ्याम् । वासुदेव एव परस्तात्पर्यगोचरो येषां ते । ननु वेदा मखपरा दृश्यन्त इत्याशङ्क्य तेऽपि तदाराधनार्थत्वात्तत्परा एवे-
त्युक्तम् । योगा योगशास्त्राणि । तेषामप्यासनप्राणायामादिक्रियापरत्वमाशङ्क्य तासामपि तस्याप्युपायत्वात्तत्परत्वमुक्तम् ॥ २८ ॥ ज्ञानं ज्ञानशास्त्रम् । ननु च तज्ज्ञा-
नपरमेवैत्याशङ्क्य ज्ञानस्यापि तत्परत्वमुक्तम् । तपोऽत्र ज्ञानम् । धर्मो धर्मशास्त्रं दानव्रतादिविषयम् । ननु तत्स्वर्गपरमित्याशङ्क्य गम्यत इति गतिः स्वर्गादिफलं
सापि तदानन्दांशरूपत्वात्तत्पर्यैवेत्युक्तम् । यद्वा वेदा इत्यनेनैव तन्मूलत्वात्सर्वान्यपि वासुदेवपराणीत्युक्तम् । तत्र ननु तेषां मखयोगक्रियादिनानार्थपरत्वान्न
तदेकपरत्वमित्याशङ्क्य मखादीनामपि तत्परत्वमित्युक्तमिति द्रष्टव्यम् ॥ २९ ॥ ननु जगत्सर्गतत्त्ववेशनियमनादिविलासयुक्ते वस्तुनि सर्वशास्त्रसम्बन्धयो दृश्यते
कथं वासुदेवपरत्वं सर्वस्य तत्राह—स एवेति चतुर्भिः । एतैरेव श्लोकैस्तस्य कर्माण्युदाराणि ब्रूहीति प्रश्नस्योत्तरमुक्तम् । सदसद्रूपया कार्यकारणमित्येव ।

१ प्रवृत्तिप्रकाशरहितादिति । प्रवृत्तिः कर्मारम्भः तस्य हेतुः प्रकाशो दीप्तिस्तद्गहितात् । नहि केवलदारासांनिध्ये होमप्रत्यासत्तिः । एवं लयात्मके तमसि ब्रह्मज्ञानलेशोपि नास्ति । मध्यमा-
नाहारुणः सकाशाद्भूममुत्पन्नं दृष्ट्वाभ्युत्पत्त्याशंसा होमारम्भप्रत्यासत्तेः । २ ईषदिति । एवं कर्मस्वभावे रजसि कर्मणा शुद्धस्य ब्रह्मज्ञानाशंसा रजसो विक्षेपकत्वात् तथा सर्वदा ब्रह्मप्रका-
शकत्वं किंविपदिति । प्रकाशस्वभावे तु सत्त्वे साक्षाद्ब्रह्मप्रकाशः, यथाग्नौ होम इत्यर्थः । दीपि० । ३ इदं रजसोऽपि विशेषणम् । ४ अधः अधःकृतमक्षजं ज्ञानं येनेत्यर्थः जपवत्युपपत्तिः ।
५ राजसतामसां । ६ रजस्तमः प्रकृतित्वेनैव ।

अगुणश्चेत्यन्वयः । स्वतो निर्गुणोऽपि सन्नित्यर्थः ॥ ३० ॥ भगवतो जगत्कारणत्वमुक्तम् । प्रवेशनियमनलक्षणां लीलामाह—तथेति । विलसितेष्टुतेषु गुणेष्वकाशादिष्वन्तः प्रविष्टः सन् गुणवानिव मदधीना एते गुणा इत्यभिमानवानिव नतु वस्तुतस्तथा । यतो विज्ञानेन चिच्छक्त्या विजृम्भितोऽत्युज्जितः ॥ ३१ ॥ बहुरूपत्वलीलामाह—यथेति । स्वयोनिषु स्वाभिव्यञ्जकेषु अवहितो निहितः । विश्वात्मा पुमान्परमेश्वरः । भूतेषु प्राणिषु अन्तर्यामिणोऽपि प्रतियोगिनानात्वेन नानात्वमिवोच्यते । क्षेत्रज्ञरूपेण वा ॥ ३२ ॥ भोगरूपां लीलामाह—असाविति । असौ हरिर्भूतसूक्ष्माणि चेन्द्रियाणि श्रोत्रादीनि चात्मा मनश्च तैः स्वयं निर्मितेषु भूतेषु चतुर्विधेष्विति भोगे स्वातन्त्र्यं व्योत्यते । तद्गुणांस्तत्तदनुरूपान्विषयानिच्छया भुङ्क्ते भोजयतीति निजर्थो वा ज्ञेयः । भुङ्क्ते पालयतीति वा । तदा त्वात्मनेपदमार्षम् । 'भुजोऽनवने' इति स्मरणात् ॥ ३३ ॥ इदानीं 'सूत जानासि' इति प्रश्नस्योत्तरमाह । भावयति पालयति । एतत्तु सर्वावतारसाधारणं प्रयोजनम् । विशेषतः कृष्णावतारस्य कुन्तीस्तुतौ वक्ष्यते । लोकभावनो लोककर्ता । देवादिषु ये लीलावतारास्तेऽनुरतोऽनुरक्तः ॥ ३४ ॥ ॥ इति श्रीमद्भागवते

तथा विलसितेष्वेष्टु गुणेषु गुणवानिव ॥ अन्तः प्रविष्ट आभाति विज्ञानेन विजृम्भितः ॥ ३१ ॥ यथा ह्यवहितो वह्निर्दारुष्वेकः स्वयोनिषु ॥ नानेव भाति विश्वात्मा भूतेषु च तथा पुमान् ॥ ३२ ॥ असौ गुणमयैर्भावैर्भूतसूक्ष्मेन्द्रियात्मभिः ॥ स्वनिर्मितेषु निर्विष्टो भुङ्क्ते भूतेषु तद्गुणान् ॥ ३३ ॥ भावयत्येष सत्त्वेन लोकान्वै लोकभावनः । लीलावतारानुरतो देवतिर्यङ्गरादिषु ॥ ३४ ॥ ॥ इति श्रीमद्भागवते महापुराणे प्रथमस्कन्धे द्वितीयोऽध्यायः ॥ २ ॥ ॥ सूत उवाच ॥ जगृहे पौरुषं रूपं भगवान्महदादिभिः ॥ संभूतं षोडशकलमादौ लोकसिसृक्षया ॥ १ ॥ यस्याम्भसि शयानस्य योगनिद्रां वितन्वतः ॥ ताभिहृदाम्बुजादासीद्ब्रह्मा विश्वसृजां पतिः ॥ २ ॥ यस्यावयवसंस्थानैः कल्पितो लोकविस्तरः ॥ तद्वै भगवतो रूपं विशुद्धं सत्त्वमूर्जितम् ॥ ३ ॥

महापुराणे प्रथमस्कन्धे भावार्थदीपिकाख्यटीकायां द्वितीयोऽध्यायः ॥ २ ॥ ॥ अवतारकथाप्रश्ने तृतीये तूत्तराभिधा ॥ पुरुषाद्यवतारोक्त्या तत्तच्चारित्र्यवर्णनैः ॥ १ ॥ यदुक्तं 'अथाख्याहि हरेर्धर्मोन्नयनप्रकारकथाः शुभाः' इति तदुत्तरत्वेनावताराननुक्रमिष्यन्प्रथमं पुरुषावतारमाह—जगृहे इति पञ्चभिः । महदादिभिर्महदहङ्कारपञ्चतन्मात्रैः संभूतं सुनिष्पन्नम् । एकादशेन्द्रियाणि पञ्च महाभूतानीति षोडश कला अंशा यस्मिन् । यद्यपि भगवद्विग्रहो नैवंभूतस्तथापि विराड्जीवान्तर्यामिणो भगवतो विराड्रूपेणोपासनार्थमेवमुक्तमिति द्रष्टव्यम् ॥ १ ॥ कोऽसौ भगवानित्यपेक्षायां तं विशिनष्टि । यस्याम्भसि एकार्णवे शयानस्य विश्रान्तस्य । तत्र च योगः समाधिस्तद्रूपां निद्रां विस्तारयतो नाभिरेव हृदस्तस्मिन्यदम्बुजं तस्मात्सकाशाद्ब्रह्मासीदभूत्पात्रे कल्पे । स पौरुषं रूपं जगृहे ॥ २ ॥ कीदृशं रूपं तदाह—यथेति । ननु कीदृशो विग्रहस्तस्य योऽम्भसि शेते स तदाह । तत्तस्य भगवतो रूपं तु विशुद्धं रजआदिगुणान्तरेणासंभिन्नमत एवोर्जितं

१ तथेत्यण्डसंस्थितः पुरुष इति चक्र० । २ उपाधिनानात्वेनेति पूर्वाचार्याः । ३ क्षेत्ररूपेण वेति कचित्पाठः । ४ भावयतीति श्लोकेन 'सूत जानासि' इति द्वादशादिश्लोकोक्तप्रश्नद्वयस्योत्तरमुक्तमिति ज्ञेयम् । श्रीकृष्णावतारप्रयोजनकथनेन तन्मूलकतत्त्ववितप्रश्नस्याप्युत्तरकथनसिद्धेरिति दीपि० । ५ यस्य ब्रह्मोत्पादकजगत्पद्मस्य स्थूलशरीरावयवविन्यासैः वि० । ६ अयं च प्रथमाध्यायस्याष्टाविंशतितमः श्लोकः । ७ देहान्तर्यामिण इति पाठोऽपि कचिद्दृश्यते ।

निरतिशयं सत्त्वम् ॥ ३ ॥ एतच्च योगिनां प्रत्यक्षमित्याह—पश्यन्तीति । अदभ्रमनल्पं ज्ञानात्मकं यच्चक्षुस्तेन । सहस्रमपरिमितानि यानि पादादीनि तैरद्भुतम् । सहस्रं मूर्धादयो यस्मिंस्तत् । सहस्रं यानि मौल्यादीनि तैरुल्लसच्छोभमानम् ॥ ४ ॥ एतत्तु कूटस्थं न त्वन्यावतारवदाविर्भावतिरोभाववदित्याह—एतदिति । एतदादि नारायणरूपम् । निधीयतेऽस्मिन्निति निधानम् । कार्यवसाने प्रवेशस्थानमित्यर्थः । बीजमुद्रमस्थानम् । बीजत्वेऽपि नान्यबीजतुल्यं किंत्वव्ययम् । न केवलमवताराणामेव बीजं किंतु सर्वप्राणिनामपीत्याह । यस्यांशो ब्रह्मा तस्यांशो मरीच्यादिस्तेन ॥ ५ ॥ सनत्कुमाराद्यवतारं तच्चरित्रं चाह—स एवेति । कौमार आर्षः प्राजापत्यो मानव इत्यादीनि सर्गविशेषनामानि । यः पौरुषं रूपं जगृहे स एव देवः कौमाराख्यं सर्गमास्थितः सन् ब्रह्मा ब्राह्मणो भूत्वा ब्रह्मचर्यं चचार । प्रथमद्वितीयादिशब्दा निर्देशमात्रापेक्षया ॥ ६ ॥ वराहावतारमाह—द्वितीयमिति । अस्य विश्वस्य भवायोद्भवाय महीमुद्ररिप्यन्निति कर्मांक्तिः । एवं सर्वत्रावतारस्तत्कर्म चोक्तमित्यनुसंधेयम् ॥ ७ ॥ नारदावतारमाह—तृतीयमिति । ऋषिसर्गमुपेत्य । तत्र च देवर्षित्वमुपेत्येत्यर्थः । सात्वतं वैष्णवं तत्र पञ्चरात्राग-

पश्यन्त्यदो रूपमदभ्रचक्षुषा सहस्रपादोरुभुजाननाद्भुतम् ॥ सहस्रमूर्धश्रवणाक्षिनासिकं सहस्रमौल्यम्बरकुण्डलोद्भुतम् ॥ ४ ॥ एतन्नानावताराणां निधानं बीजमव्ययम् ॥ यस्यांशंशेन सृज्यन्ते देवतिर्यङ्गरादयः ॥ ५ ॥ स एव प्रथमं देवः कौमारं सर्गमास्थितः ॥ चचार दुश्चरं ब्रह्मा ब्रह्मचर्यमखण्डितम् ॥ ६ ॥ द्वितीयं तु भवायास्य रसातलगतं महीम् ॥ उद्धरिष्यन्नुपादत्त यज्ञेशः सौकरं वपुः ॥ ७ ॥ तृतीयमृषिसर्गं च देवर्षित्वमुपेत्य सः ॥ तत्र सात्वतमाचष्ट नैष्कर्म्यं कर्मणां यतः ॥ ८ ॥ तुर्ये धर्मकलासर्गे नरनारायणावृषी ॥ भूत्वात्मोपशमोपेतमकरोद्दुश्चरं तपः ॥ ९ ॥ पञ्चमः कपिलो नाम सिद्धेशः कालविहृतम् ॥ प्रोवाचासुरये सांख्यं तत्त्वग्रामविनिर्णयम् ॥ १० ॥ षष्ठमत्रेपत्यत्वं वृतः प्राप्तोऽनसूयया ॥ आन्वीक्षिकीमलर्काय प्रह्लादादिभ्य ऊचिवान् ॥ ११ ॥ ततः सप्तम आकूत्यां रुच्यैर्ज्ञोऽभ्यजायत ॥ स यामाद्यैः सुरगणैरपात्स्वायं भुवान्तरम् ॥ १२ ॥

ममाचथोक्तवान् । यतस्तन्नात् । निर्गतं कर्मत्वं बन्धहेतुत्वं येभ्यस्तानि निष्कर्माणि तेषां भावो नैष्कर्म्यम् । कर्मणामेव मोचकत्वं यतो भवति तदाचथेत्यर्थः ॥ ८ ॥ नरनारायणावतारमाह—तुर्ये इति । तुर्ये चतुर्थेऽवतारे । धर्मस्य कला अंशः । भार्येत्यर्थः । 'अर्धो वा एष आत्मनो यत्पत्नी' इति श्रुतेः । तस्याः सर्गं । ऋषी भूत्वेत्येकावतारत्वं दर्शयति ॥ ९ ॥ कपिलावतारमाह—पञ्चम इति । आसुरये तन्नाम्ने ब्राह्मणाय । तत्त्वानां ग्रामस्य सङ्घस्य विनिर्णयो यस्मिन् शास्त्रे तत्सांख्यम् ॥ १० ॥ दत्तात्रेयावतारमाह—षष्ठमिति । अत्रेपत्यत्वं तेनैव वृतः सन् प्राप्तः । 'अत्रेपत्यमभिकाङ्क्षत आह तृष्टः' इति वक्ष्यमाणत्वात् । कथं प्राप्तः । अनसूयया मत्सदृशापत्यमिषेण मामेवापत्यं वृतवानिति दोषदृष्टिमकुर्वन्नित्यर्थः । आन्वीक्षिकीमात्मविद्याम् । प्रह्लादादिभ्यश्च । आदिपदाद्यदुहैहयाद्या गृह्यन्ते ॥ ११ ॥ यज्ञावतारमाह—तत इति । स यज्ञो यामाद्यैः स्वस्यैव पुत्रा यामा नाम देवास्तदाद्यैः सह स्वायंभुवं मन्वन्तरं पालितवान् । तदा स्वयमिन्द्रो-

१ 'भूत्वा दमशमोपेतम्' इत्यपि कचित्पाठ उपलभ्यते । २ 'तथा' इत्यपि पाठो मूले टीकायामपि कचिद्दृश्यते । ३ निष्कर्मशब्दे कर्मशब्दो भावप्रधानः । अयं ग्रन्थो बहुषु प्राचीनपुस्तकेषु नोपलभ्यते । ४ भार्येति । धर्मस्य भार्यायां मूर्तिनामयमिति शेषः । ५ आसुरिस्तावत्तत्रभवतः कपिलदेवस्याद्यशिष्य इतीश्वरकृष्णीयसांख्यकारिकायां स्पष्टम् । ६ द्वितीयस्कन्धसप्तमाध्यायस्य चतुर्थं पद्यमिदम् । ७ अन्वीक्षते आत्माऽनयेत्यन्वीक्षा तामधिकृत्य कृतां । तामेवाहुः स्वामिपादा आत्मविद्यामिति ।

ऽभूदित्यर्थः ॥ १२ ॥ ऋषभावतारमाह—अष्टम इति । सर्वाश्रमनमस्कृतमन्याश्रमं पारमहंस्यं वर्त्म धीराणां दर्शयन्नाभेराद्रीध्रुपुत्रादपभो जातः ॥ १३ ॥ पृथ्ववतारमाह—ऋषिभिरिति । पार्थिवं वपुः राजदेहं पृथुरूपम् । पाठान्तरे पृथोरिदं पार्थिवम् । औषधीरित्युपलक्षणम् । इमां पृथ्वीं सर्वाणि वस्तूनि दुग्ध अदुग्ध । अडागमाभावस्त्वार्पः । हे विप्राः, तेन पृथ्वीदोहनेन सोऽयमवतार उशत्तमः कमनीयतमः । 'वश कान्तौ' इत्यस्मात् ॥ १४ ॥ मत्स्यावतारमाह—रूपमिति । चाक्षुषमन्वन्तरे य उदधीनां संप्लवः संश्लेषस्तस्मिन् । यद्यपि मन्वन्तरावसाने प्रलयो नास्ति तथापि केनचित्कौतुकेन सत्यव्रताय माया प्रदर्शिता यथाऽकाण्डे मार्कण्डेयायेति द्रष्टव्यम् । महीमय्यां नावि, नौकारूपायां मल्लामित्यर्थः । अपाद्रक्षितवान् । वैवस्वतमिति भाविनी संज्ञा ॥ १५ ॥ कूर्मावतारमाह । कमठः कूर्मस्तद्रूपेणैकादशेऽवतारे विमुर्दध्रे दधार ॥ १६ ॥ धन्वन्तर्यवतारमाह । धान्वन्तरं धन्वन्तरिरूपम् । द्वादशमादिप्रयोगस्त्वार्पः । त्रयोदशममेव

अष्टमे मेरुदेव्यां तु नाभेर्जात उरुक्रमः ॥ दर्शयन्वर्त्म धीराणां सर्वाश्रमनमस्कृतम् ॥ १३ ॥ ऋषिभिर्याचितो भेजे नवमं पार्थिवं वपुः ॥ दुग्धेमामौषधीर्विप्रास्तेनायं स उशत्तमः ॥ १४ ॥ रूपं स जगृहे मात्स्यं चाक्षुषोदधिसंप्लवे ॥ नाव्यारोप्य महीमय्यामपाद्वैवस्वतं मनुम् ॥ १५ ॥ सुरासुराणामुदधिं मथ्न्तां मन्दराचलम् ॥ दध्रे कमठरूपेण पृष्ठ एकादशे विभुः ॥ १६ ॥ धान्वन्तरं द्वादशमं त्रयोदशममेव च ॥ अपाययत्सुरानन्यान्मोहिन्या मोहयन् स्त्रिया ॥ १७ ॥ चतुर्दशं नारसिंहं विभ्रदैत्येन्द्रमूर्जितम् ॥ ददार करजैर्वक्षस्येरकां कटकृद्यथा ॥ १८ ॥ पञ्चदशं वामनकं कृत्वागादध्वरं वलेः ॥ पदत्रयं याचमानः प्रत्यादित्सुखिविष्टपम् ॥ १९ ॥ अवतारे षोडशमे पश्यन्ब्रह्मद्रुहो नृपान् ॥ त्रिःसप्तकृत्वः कुपितो निःक्षत्रामकरोन्महीम् ॥ २० ॥ ततः सप्तदशे जातः सत्यवत्यां पराशरात् ॥ चक्रे वेदतरोः शाखा दृष्ट्वा पुंसोऽल्पमेधसः ॥ २१ ॥ नरदेवत्वमापन्नः सुरकार्यचिकीर्षया ॥ समुद्रनिग्रहादीनि चक्रे वीर्याप्यतः परम् ॥ २२ ॥ एकोनविंशे विंशतिमे वृष्णिषु प्राप्य जन्मनी ॥ रामकृष्णाविति भुवो भगवानहरद्वरम् ॥ २३ ॥

रूपं तच्चरितेन सह दर्शयति । अपाययदित्यत्र सुधामित्यध्याहारः । मोहिन्या स्त्रिया तद्रूपेणान्यानसुरान्मोहयन् । धन्वन्तरिरूपेणामृतमानीय मोहिन्याऽपाययदित्यर्थः ॥ १७ ॥ नृसिंहावतारमाह । नारसिंहं रूपं विभ्रत् । एकां निर्ग्रन्थि तृणम् ॥ १८ ॥ वामनावतारमाह—पञ्चदशमिति । दृष्टानां मदं वामयतीति वामनकं रूपम् । हस्वं वा । प्रत्यादित्सुस्तस्मादाच्छिद्य ग्रहीतुमिच्छुः ॥ १९ ॥ परशुरामावतारमाह—अवतार इति । त्रिखिगुणं यथा भवति तथा सप्तकृत्वः सप्तवारानेकविंशतिवारानित्यर्थः ॥ २० ॥ व्यासावतारमाह—तत इति । अल्पमेधसोऽल्पप्रज्ञानुंसो दृष्ट्वा तदनुग्रहार्थं शाखाध्वरे ॥ २१ ॥ रामावतारमाह—नेति । नरदेवत्वं राघवरूपेण प्राप्तः सन् । अतः परमष्टादशे ॥ २२ ॥ रामकृष्णावतारमाह—एकोनेति विंशतितम इति वक्तव्ये तकारलोपशब्दोऽनुरोधेन । रामकृष्णावित्येवं नामनी जन्मनी प्राप्य ॥ २३ ॥

१ अत्र विशेषो द्वितीयस्कन्धीयसप्तमाध्यायस्य दशमश्लोके द्रष्टव्यः । २ अकाण्डे असमय इत्यर्थः । एतद्विशेषश्च द्वादशस्कन्धे नवमाध्याये द्रष्टव्यः । ३ 'ददार करजैरु' इत्यपि पाठः । बुद्धावतारमाह—तत इति । अजनस्य सुतः । 'जिनसुत' इति पाठे जिनोऽपि स एव । कीकटेषु मध्ये गयाप्रदेशे ॥ २४ ॥ कल्कवतारमाह—अथेति । युगसन्ध्यायाम् । कलेरन्ते विष्णुयशसो ब्राह्मणात्सकाशाज्जनिता जनिष्यते ॥ २५ ॥ अनुक्तसर्वसंग्रहार्थमाह—अवतारा इति । असङ्ख्येयत्वे दृष्टान्तः—यथेति । अविदासिन उपक्षयशून्यात् । 'दसु उपक्षये' इत्यस्मात् । सरसः सकाशात्कुल्याः क्षुद्रप्रवाहाः ॥ २६ ॥ विभूतीराह—ऋषय इति ॥ २७ ॥ तत्र विशेषमाह—एते चेति । पुंसः परमेश्वरस्य केचिदंशाः केचित्कलाविभूतयश्च । तत्र मत्स्यादीनामवतारत्वेन सर्वज्ञत्वसर्वशक्तिमत्त्वेऽपि यथोपयोगमेव ज्ञानक्रियाशक्त्याविष्करणम् । कुमारानरादिष्वाधिकारिकेषु यथोपयोगमंशकलावेशः । तत्र कुमारदिषु ज्ञानावेशः । पृथ्वादिषु शक्त्यावेशः । कृष्णस्तु भगवान्नाक्षात्रारायण एव । अविष्कृतसर्वशक्तित्वात् । सर्वेषां प्रयोजनमाह । इन्द्रारयो दैत्यास्तैर्वीकुलमुपद्रुतं लोकं मृडयन्ति सुखिनं कुर्वन्ति ॥ २८ ॥ एतत्कीर्तनफलमाह—जन्मेति । गुणमतिरहस्यं जन्म । प्रयतः शुचिः सन् । दुःखग्रामात्संसारान् ॥ २९ ॥ विमुच्यत इति यदुक्तं तत्र कथं देहद्वयसंबन्धे सति तद्विमुक्तिरित्याशङ्क्य देहद्वय-

ततः कलौ संप्रवृत्ते संमोहाय सुरद्विषाम् ॥ बुद्धो नाम्नाऽजनसुतः कीकटेषु भविष्यति ॥ २४ ॥ अथासौ युगसन्ध्यायां दस्युप्रायेषु राजसु ॥ जनिता विष्णुयशसो नाम्ना कल्किर्जगत्पतिः ॥ २५ ॥ अवतारा ह्यसंख्येया हरेः सत्त्वनिधेर्द्विजाः ॥ यथाऽविदासिनः कुल्याः सरसः स्युः सहस्रशः ॥ २६ ॥ ऋषयो मनवो देवा मनुपुत्रा महौजसः ॥ कलाः सर्वे हरेरेव सप्रजापतयस्तथा ॥ २७ ॥ एते चांशकलाः पुंसः कृष्णस्तु भगवान्स्वयम् ॥ इन्द्रारिव्याकुलं लोकं मृडयन्ति युगे युगे ॥ २८ ॥ जन्म गुह्यं भगवतो य एतत्प्रयतो नरः ॥ सायंप्रातर्गृणन्भक्त्या दुःखग्रामाद्विमुच्यते ॥ २९ ॥ एतद्रूपं भगवतो ह्यरूपस्य चिदात्मनः ॥ मायागुणैर्विरचितं महदादिभिरात्मनि ॥ ३० ॥ यथा नभसि मेघौघो रेणुर्वा पार्थिवोऽनिले ॥ एवं द्रष्टरि दृश्यत्वमारोपितमबुद्धिभिः ॥ ३१ ॥ अतः परं यदव्यक्तमव्यूढगुणव्यूहितम् ॥ अदृष्टाश्रुतवस्तुत्वात्स जीवो यत्पुनर्भवः ॥ ३२ ॥

संबन्धस्य भगवन्मायोत्थाविद्याविलसितत्वादेतच्छ्रवणादिजनितविद्यया तन्निवृत्तिरूपपद्यत इत्याशयेनाह—एतदिति पञ्चभिः । अरूपस्य चिदेकरसस्यात्मनो जीवस्यैतत्स्थूलं रूपं शरीरं भगवतो या माया तस्या गुणैर्महदादिरूपैर्विरचितम् । क आत्मनि । आत्मस्थाने शरीरं कृतमित्यर्थः ॥ ३० ॥ कथमित्यपेक्षायां स्वरूपाकरणेन तदध्यासत इति सट्टान्तमाह—यथेति । यथा वाय्वाश्रितो मेघौघो नभस्काशेऽबुद्धिभिरजैरारोपितः । यथा वा पार्थिवो रेणुस्तद्वत् धूसरत्वाद्यनिले । एवं द्रष्टव्यत्वेन दृश्यत्वं दृश्यत्वादिधर्मकं शरीरमारोपितमित्यर्थः ॥ ३१ ॥ किंच अतः स्थूलाद्रूपात्परमन्यदपि रूपमारोपितमित्यनुपङ्गः । कथंभूतं तत् । यदव्यक्तं सूक्ष्मम् । तत्र हेतुः—अव्यूढगुणव्यूहितम् । व्यूढः करचरणादिपरिणामः । तथा अव्यूढा अपरिणता ये गुणास्तैर्व्यूहितं रचितम् । आकारविशेषरहितत्वात्तत्त्वमित्यर्थः । एतदेव कुतस्तत्राह । अदृष्टाश्रुतवस्तुत्वात् । यच्चाकारविशेषवद्वस्तु तदस्मदादिवद्दृश्यते । श्रूयते वा इन्द्रादिवत् । इदं तु न तथा । तर्हि तस्य

१ अंशकला इति । तथा च ब्रह्मसंहितायाम्—'रामादिमूर्तिषु कलानियमेन तिष्ठन्नानावतारमकरोद्भवनेषु किंतु । कृष्णः स्वयं समभवत्परमः पुमान्यो गोविन्दमादिपुरुषं तमहं भजामि ॥' इति व्याख्यालेखः । २ अत्र गुणन्भवेत्स इत्यन्वयो ज्ञेयः । ३ प्राचीनपुस्तकेषु 'गुणद्वितितम्' इति पाठो मूले टीकायां चास्ति । अयमेव समीचीनः । ४ करचरणादिरूपपरिणामेन ।

सत्त्वे किं प्रमाणं तत्राह । स जीवो जीवोपाधिः 'जीवो जीवेन निर्मुक्तो' 'जीवो जीवं विहाय' इत्यादौ जीवोपाधौ लिङ्गदेहे जीवशब्दप्रयोगात् । जीवोपाधितया कल्प्यत इत्यर्थः । ननु स्थूलमेव भोगायतनत्वाजीवोपाधिरस्तु किमन्यकल्पनयेत्यत आह । यद्यस्मात्स्थूलमात्रपुनर्भवः पुनर्जन्म । उत्क्रान्तिगत्यागतीनां तेन विनाऽसंभवादिति भावः ॥ ३२ ॥ तदेवमुपाधिद्वयमुक्त्वा तदपवादेन जीवस्य ब्रह्मतामाह—यत्रेति । यत्र यदा इमे स्थूलसूक्ष्मे रूपे स्वसंविदा श्रवणमननादिभक्त्या स्वरूपसम्यग्ज्ञानेन प्रतिषिद्धे भवतः । ज्ञानेन प्रतिषेधाद्वैतत्वे तैवेव हेतुमाह । अविद्ययात्मनि कृते कल्पिते इति हेतोः । तद्ब्रह्म । तदा जीवो ब्रह्मैव भवतीत्यर्थः । कथंभूतम् । दर्शने ज्ञानैकस्वरूपम् ॥ ३३ ॥ तथापि भगवन्मायायाः संसृतिकारणभूताया विद्यमानत्वात्कथं ब्रह्मता तत्राह—यदीति । यदीत्यसंदेहे संदेहवचनम् 'यदि वेदाः प्रमाणं स्युः' इतिवत् । वैशारदी विशारदः सर्वज्ञ ईश्वरस्तदीया देवी संसारचक्रेण क्रीडन्ती एषा माया यद्युपरता भवति । किमिदंयुपरता भवेत्तत्राह । मतिर्विधा । अयं भावः—यावदेपाऽविद्यात्मनाऽऽवरणविक्षेपौ करोति तावन्नोपरमिति । यदा तु सैव विद्यारूपेण

यत्रेमे सदसद्रूपे प्रतिषिद्धे स्वसंविदा ॥ अविद्ययात्मनि कृते इति तद्ब्रह्मदर्शनम् ॥ ३३ ॥ यद्येषोपरता देवी माया वैशारदी मतिः ॥ संपन्न एवेति विदुर्महिम्नि स्वे महीयते ॥ ३४ ॥ एवं जन्मानि कर्माणि ह्यकर्तुरजनस्य च ॥ वर्णयन्ति स्म कवयो वेदगुह्यानि हृत्पतेः ॥ ३५ ॥ स वा इदं विश्वममोघलीलः सृजत्यवत्यत्ति न सज्जतेऽस्मिन् ॥ भूतेषु चान्तर्हित आत्मतन्त्रः षाड्गिकं जिघ्रति षड्गुणेशः ॥ ३६ ॥ न चास्य कश्चिन्निपुणेन धातुरवैति जन्तुः कुमनीप उतीः ॥ नामानि रूपाणि मनोवचोभिः सन्तन्वतो नटचर्यामिवाज्ञः ॥ ३७ ॥ स वेद धातुः पदवीं परस्य दुरन्तवीर्यस्य रथाङ्गपाणेः ॥ यो मायया सन्ततयाऽनुवृत्त्या भजेत तत्पादसरोजगन्धम् ॥ ३८ ॥

परिणता तदा सदसद्रूपं जीवोपाधिं दग्ध्वा निरन्धनाग्निवत्स्वयमेवोपरमेदिति । तदा संपन्नो ब्रह्मस्वरूपं प्राप्त एवेति विदुस्तत्त्वज्ञाः । किमतः । यद्येवं स्वे महिम्नि परमानन्दस्वरूपे महीयते पूज्यते विराजत इत्यर्थः ॥ ३४ ॥ यथा जीवस्य जन्मादि माया एवमीश्वरस्यापि जन्मादि मायेत्याह—एवमिति । अकर्तुः कर्माणि । अजनस्य जन्मानि । हृत्पतेरन्तर्यामिणः ॥ ३५ ॥ तर्हि जीवादीश्वरस्य को विशेषः । स्वातन्त्र्यमेव विशेष इत्याह—स वा इति । षाड्गिकमिन्द्रियषड्वर्गविषयं जिघ्रति दूरादेव गन्धवद्ब्रह्माति न तु सज्जत इत्यर्थः । कुतः । षड्गुणेशः षडिन्द्रियनियन्ता ॥ ३६ ॥ ननु किमीश्वरस्य मृश्यादिकर्मभिर्विषयभोगैर्वा तत्राह—न चेति । धातुर्जगद्विधातुरीश्वरस्य उतीर्लीलाः कुमनीपः कुबुद्धिर्निपुणेन तर्कादिकौशलेन नावैति न जानाति । मनसा रूपाणि वचसा नामानि संतन्वतः सम्यग्विस्तारयतः । वचोभिरिति बहुत्वं श्रुत्यभिप्रायेण । मनोवचोभिः सहेति वा ॥ ३७ ॥ भक्तस्तु कथंचिज्जानातीत्याह—स वेदेति । अमाययाऽकुटिलभावेन । सन्ततया निरन्तरया । अनुवृत्त्या आनुकूल्येन भजेत ॥ ३८ ॥

१ अयमेकादशस्कन्धीयपञ्चविंशध्यायस्य पट्विंशः श्लोकः । २ उत्क्रान्तिगत्येति । उत्क्रान्तिगतिर्देहत्यागस्तथा गतीनां देहान्तराणामसंभवात्स्थूलस्य ध्वस्तत्वान् । गम्यन्ते प्राप्यन्त इति गतयः । ३ नेदं सर्वत्रोपलभ्यते । ४ त्रिंशच्छ्लोकोक्तं मायागुणैर्विरचितस्वरूपमेव । ५ उत्पत्तिस्थितिप्रलयरूपेण । ६ किमिति किरूपेणेत्यर्थः । ७ विद्यारूपा सतीत्यर्थः । ८ इन्द्रियषड्वर्गं ज्ञानेन्द्रियपञ्चकं मनश्चेति द्वेयम् । ९ श्रुत्यभिप्रायः 'यतो वाचो निर्वर्तते' इति । 'वृत्त्यभिप्रायेण' इति कचित्पाठः । १० प्राचीनतरपुस्तके—'ननु यदि कोऽपि न जानाति तर्ह्यनिर्मोक्षप्रसङ्गः स्यादित्याशङ्क्याह—स वेदेति । अमायया अकुटिलभावेन । सन्ततया निरन्तरया । अनुवृत्त्या सेवया तत्पादसरोजगन्धं यो भजेत । पदवीं स्वरूपम् । वेद जानाति' इति पाठः ।

भक्तिमार्गेण प्रवृत्तानृषीनभिनन्दति—अथेति । यतो भक्त एव भगवत्तत्त्वं जानाति । अथ अतो भगवन्तः सर्वज्ञा भवन्तो धन्याः कृतार्थाः । कुतः । यद्यस्मादित्यं प्रश्नैवासुदेवे आत्मभावं मनोवृत्तिं कुर्वन्ति । सर्वात्मकमैकान्तिकम् । यत्र यस्मिन्भावे सति भूयः उग्रो गर्भवासादिदुःस्वरूपः परिवर्तो जन्ममरणाद्यावर्तो न भवति ॥ ३९ ॥ सूत किमेतच्छास्त्रमपूर्वं कथयसि तत्राह । ब्रह्मसंमितं सर्ववेदतुल्यम् । उत्तमश्लोकस्य चरितं यस्मिंस्तत् । ऋषिर्व्यासः ॥ ४० ॥ तत्संप्रदायप्रवृत्तिमाह—तदिदमिति । सुतं शुकम् ॥ ४१ ॥ ४२ ॥ प्रायेण मृत्युपर्यन्तानाशकेनोपविष्टमिति परमवैराग्योक्तिः । हे विप्राः । विप्रर्षेः सकाशात् ॥ ४३ ॥ अध्यगमं ज्ञातवानसि । तत्र कीर्तयतस्तत्र निविष्ट इति चान्वयभेदात्तत्रपदावृत्तिरदोषः । यथाऽधीतं नतु स्वमतिविलसितम् । तत्रापि यथामति स्वमत्यनुसारेण । संक्षेपतः कथितं विस्तरतः श्रावयिष्यामि ॥ ४४ ॥ ४५ ॥ ॥ इति श्रीमद्भागवते महापुराणे प्रथमस्कन्धे भावार्थदीपिकायां टीकायां

अथेह धन्या भगवन्त इत्थं यद्वासुदेवेऽखिललोकनाथे ॥ कुर्वन्ति सर्वात्मकमात्मभावं न यत्र भूयः परिवर्त उग्रः ॥ ३९ ॥

इदं भागवतं नाम पुराणं ब्रह्मसंमितम् ॥ उत्तमश्लोकचरितं चकार भगवानृषिः ॥ ४० ॥ निःश्रेयसाय लोकस्य धन्यं स्वस्त्ययनं महत् ॥ तदिदं ग्राहयामास सुतमात्मवतां वरम् ॥ ४१ ॥ सर्ववेदेतिहासानां सारं सारं समुद्धृतम् ॥ स तु संश्रावयामास महाराजं परीक्षितम् ॥ ४२ ॥ प्रायोपविष्टं गङ्गायां परीतं परमर्षिभिः ॥ तत्र कीर्तयतो विप्रा विप्रर्षेभूरितेजसः ॥ ४३ ॥ अहं चाध्यगमं तत्र निविष्टस्तदनुग्रहात् ॥ सोऽहं वः श्रावयिष्यामि यथाधीतं यथामति ॥ ४४ ॥ कृष्णे स्वधामोपगते धर्मज्ञानादिभिः सह ॥ कलौ नष्टदशामेष पुराणाकौऽधुनोदितः ॥ ४५ ॥ इति श्रीमद्भागवते महापुराणे प्रथमस्कन्धे तृतीयोऽध्यायः ॥ ३ ॥ ॥ व्यास उवाच ॥ इति ब्रुवाणं संस्तूय मुनीनां दीर्घसत्रिणाम् ॥ वृद्धः कुलपतिः सूतं बह्वचः शौनकोऽब्रवीत् ॥ १ ॥ ॥ शौनक उवाच ॥ सूतसूत महाभाग वद नो वदतां वर ॥ कथां भागवतीं पुण्यां यदाह भगवान् शुकः ॥ २ ॥ कस्मिन्पुगे प्रवृत्तेयं स्थाने वा केन हेतुना ॥ कुतः संचोदितः कृष्णः कृतवान्संहितां मुनिः ॥ ३ ॥ तस्य पुत्रो महायोगी समदङ्गिर्विकल्पकः ॥ एकान्तमतिरुन्निद्रो गूढो मूढ इवेयते ॥ ४ ॥

तृतीयोऽध्यायः ॥ ३ ॥ ॥ ४ ॥ ॥ तुर्थे भागवतारम्भकारणत्वेन वर्ण्यते । व्यासस्यापरितोपस्तु तपःप्रवचनादिभिः ॥ १ ॥ इत्येवं प्रसन्नतया श्रावयिष्यामीति ब्रुवाणम् । मुनीनां बहूनां मध्ये एकेन वक्तव्ये यो वृद्धो वृद्धेष्वपि बहुषु यः कुलपतिर्गणमुख्यस्तेष्वपि बहुषु यो बह्वचः ऋग्वेदी तेन वक्तव्यम् । अत एवभूतत्वाच्चौनकोऽब्रवीत् ॥ १ ॥ यत् यां कथामाह ॥ २ ॥ कस्मिन्वा स्थाने । केन हेतुनेति महाभारतादिधर्मशास्त्राणि कृतवतः पुनरेतत्संहिताकरणे किं कारणमित्यर्थः । कुत इति सार्वविभक्तिकस्तसिः । केन प्रवर्तित इत्यर्थः । कृष्णो व्यासः ॥ ३ ॥ यदुक्तं 'स तु संश्रावयामास' इति तच्छुकस्य व्याख्यानादिकं

१ 'उग्र' इत्याद्यधिकमेकस्मिन्पुस्तके । २ संक्षेपव्याख्याया सह कथितं मूलं बाहुल्यव्याख्यानेन सह श्रावयिष्यामीत्यर्थः । ३ इयं सूतोक्तिः । ४ एतदग्रे प्राचीनपुस्तके 'यूयं व्यवसिता विप्रा जिज्ञासायां च निष्ठिताः' इत्यर्थमधिकम् । ५ इयं संहिता । तत्र 'संहिता श्रुतिजीविका' इति शब्दरत्नावलिः । ६ कुलपतिलक्षणं तु—'मुनीनां दशसाहस्रं योऽन्नदानादिपोषणात् । अध्यापयति विप्रिंरसौ कुलपतिः स्मृतः ॥' इति । ७ स त्विति प्रथमाध्यायस्य द्विचत्वारिंशः श्लोकः ।

कथं वदितमिति प्रष्टुं तस्यासङ्गोदासीनतामाह द्वाभ्याम्—तस्येति । समदृक् समं ब्रह्म पश्यति । अतो निर्विकल्पकः । स्वार्थे कः । निरस्तभेदः । किंच एकस्मिन्ने-
वान्तः समासिर्वस्यास्तथाभूता मतिर्यस्य सः । यत उन्निद्रो मायाशयनादुद्बुद्धः 'या निशा सर्वभूतानां तस्यां जागर्ति संयमी' इति स्मृतेः । अत एव गृहोऽप्रकटः ।
मूढ इव प्रतीयते ॥ ४ ॥ निर्विकल्पकत्वं प्रपञ्चयति—दृष्टेति । आत्मजं शुक्रं प्रव्रजन्तमनुगच्छन्तमृषिं व्यासमनग्रमपि दृष्ट्वा जले क्रीडन्त्यो देव्योऽप्सरसो हिया
लज्जया परिदुर्ध्वस्त्रपरिधानं कृतवत्यः । अनग्रमपीत्यनेनार्थात्तत्सुतो नग्र इत्युक्तम् । नग्रस्य पुरतो गच्छतः सुतस्य तु हिया न परिदधुः । तच्चित्रं वीक्ष्य । इयं
स्त्री अयं पुमानिति भिदा भेदस्तवास्ति । विविक्ता पृता दृष्टिर्यस्य ॥ ५ ॥ एवंभूतोऽसौ कथमालक्षितो ज्ञातः । कुरवो जाङ्गलाश्च देशविशेषास्तान्संप्राप्तः प्रथमं
ततो गजसाह्वये विचरन् । गजेन सहित आह्वयो नाम यस्य तस्मिन्हस्तिनापुरे । हस्ती नाम राजा तेन निर्मितत्वात् ॥ ६ ॥ एवंभूतेन मुनिना सह । यत्र संवादे

दृष्ट्वानुयान्तमृषिमात्मजमप्यनग्रं देव्यो हिया परिदधुर्न सुतस्य चित्रम् ॥ तद्वीक्ष्य पृच्छति मनौ जगदुस्तवास्ति स्त्रीपुं-
भिदा न तु सुतस्य विविक्तदृष्टेः ॥ ५ ॥ कथमालक्षितः पौरैः संप्राप्तः कुरुजाङ्गलान् ॥ उन्मत्तमूकजडवद्विचरन्गजसाह्वये
॥ ६ ॥ कथं वा पाण्डवेयस्य राजर्षेर्मुनिना सह ॥ संवादः समभूतात यत्रैषा सात्वती श्रुतिः ॥ ७ ॥ स गोदोहनमात्रं
हि गृहेषु गृहमेधिनाम् ॥ अवेक्षते महाभागस्तीर्थीकुर्वस्तदाश्रमम् ॥ ८ ॥ अभिमन्युसुतं सूतं प्राहुर्भागवतोत्तमम् ॥
तस्य जन्म महाश्रयं कर्माणि च गृणीहि नः ॥ ९ ॥ स सम्राट् कस्य वा हेतोः पाण्डूनां मानवर्धनः ॥ प्रायोपविष्टो
गङ्गायामनादृत्याधिराट्श्रियम् ॥ १० ॥ नमन्ति यत्पादनिकेतमात्मनः शिवाय हानीय धनानि शत्रवः ॥ कथं स वीरः
श्रियमङ्ग दुस्त्यजां युवैपतोत्सष्टुमहो सहासुभिः ॥ ११ ॥ शिवाय लोकस्य भवाय भूतये य उत्तमश्लोकपरायणा
जनाः ॥ जीवन्ति नात्मार्यमसौ पराश्रयं मुमोच निर्विद्य कुतः कलेवरम् ॥ १२ ॥ ॥ ॥ ॥ ॥ ॥

एषा सात्वती भागवती श्रुतिः संहिता ॥ ७ ॥ एतद्व्याख्यानं बहुकालावस्थानापेक्षम्, तस्य त्वेकत्रावस्थानं दुर्लभमित्याह—स इति । गोदोहनमात्रं कालं
प्रतीक्षते, तदपि न भिक्षार्थं, किंतु तेषामाश्रमं गृहं तीर्थीकुर्वन्पवित्रीकुर्वन्तस्मादेवंभूतोऽत्र वक्तव्यार्थम् ॥ ८ ॥ श्रोतुस्तु चरितमतीवाश्रयमतः कथयेत्याह—
अभिमन्युसुतमिति पञ्चभिः । गृणीहि कथय ॥ ९ ॥ सम्राट् चक्रवर्ती । वेति वितर्कः । कस्य वा हेतोः कस्मात्कारणात् । अधिराट्श्रियं अधिराजां श्रियं संपदम-
नादृत्य ॥ १० ॥ यस्य पादनिकेतं चरणपीठम् । ह स्फुटम् । धनान्यानीय शत्रवो नमन्ति । अङ्ग हे सूत । युवा तरुण एव ऐपत ऐच्छत् । अत्रार्पमात्मनेपदम् ।
असुभिः प्राणैः सह ॥ ११ ॥ विरक्तस्य किं धनादिभिरिति चेत्तत्राह—शिवायेति । लोकस्य शिवाय सुखाय भवाय भूतये य उत्तमश्लोकपरायणा
जनाः ॥ जीवन्ति नात्मार्यमसौ पराश्रयं मुमोच निर्विद्य कुतः कलेवरम् ॥ १२ ॥

१ देवीनामप्सरसूये प्रमाणं तु—'तस्यां क्रीडन्त्यभिरतास्ते चैवाप्सरसां गणाः' इति महाभारते शान्तिपर्वणि ३५३ अध्यायेऽस्ति । २ जडवत्कार्यकार्यविवेकशून्यवत् । उन्मत्तवदिति लोकवि-
परीतचेष्टावैशिष्ट्ये दृष्टान्तः । मूकवदिति लोकरञ्जकव्यापारराहित्ये । जडवदिति सर्वबोधमराहित्ये च । ३ कचित्तुस्तु के मूले टीकायां च 'आश्रमान्' इति पाठः । ४ प्रायेण मरणपर्यन्तानश-
नेन । यद्वा अयनं आयः प्रकृष्ट आयः मरणम् । भावे घञप्रत्ययः । मरणार्थमुपविष्ट इत्यर्थः इति बुधः । ५ गोदोहनकालो मुहूर्ताष्टमभागात्मकः । ६ ये उत्तमश्लोकपरायणा
भागवद्भक्तास्ते इत्यर्थः ।

न त्वात्मार्यम् । एवं सत्यसौ राजा निर्विद्य विरज्यापि परेषामाश्रयं कलेवरं कुतो हेतोर्मुमोच । न हि परोपजीवनं स्वयं लक्ष्मुचितमित्यर्थः ॥ १२ ॥ यत्किंचन
पृष्टोऽसि तत्सर्वं नोऽस्मभ्यं समाचक्ष्व । यद्यस्माद्वाचां विषये गिरां गोचरेऽर्थे स्नातं पारंगतं त्वां मन्ये । छान्दसादन्यत्र वैदिकव्यतिरेकेण । अत्रैवर्णिकत्वात्
॥ १३ ॥ कस्मिन्पुग इत्यादिप्रश्नानां व्यासजन्मकथनपूर्वकमुत्तरमाह—द्वापर इति । द्वापरे समनुप्राप्ते । कदेत्यपेक्षायामाह । तृतीये युगस्य पर्यये परिवर्ते ।
वासव्यामुपरिचरस्य वसोर्वीर्याज्जातायां सत्यवत्यां योगी ज्ञानी व्यासो जातः ॥ १४ ॥ जलमुपस्पृश्य जले स्नानादिकं कृत्वेत्यर्थः । आसीनो बभूवेति शेषः ।
विविक्ते देश इत्यादि चित्तेकाग्र्यार्थमुक्तम् । अनेनैव वदरिकाश्रमस्थानं सूचितम् ॥ १५ ॥ तत्र च स ऋषिर्युगधर्मव्यतिकरादिकं वीक्ष्य सर्ववर्णाश्रमाणां

तत्सर्वं नः समाचक्ष्व पृष्टो यदिह किंचन ॥ मन्ये त्वां विषये वाचां स्नातमन्यत्र छान्दसात् ॥ १३ ॥ ॥ सूत उवाच ॥

द्वापरे समनुप्राप्ते तृतीये युगपर्यये ॥ जातः पराशराद्योगी वासव्यां कलया हरेः ॥ १४ ॥ स कदाचित्सरस्वत्या उप-

स्पृश्य जलं शुचिः ॥ विविक्त एक आसीन उदिते रविमण्डले ॥ १५ ॥ परावरज्ञः स ऋषिः कालेनाव्यक्तरंहसा ॥

युगधर्मव्यतिकरं प्राप्तं भुवि युगे युगे ॥ १६ ॥ भौतिकानां च भावानां शक्तिहासं च तत्कृतम् ॥ अश्रद्धधानान्निःस-

त्त्वान्दुर्मेधान्हसितायुषः ॥ १७ ॥ दुर्भगांश्च जनान्वीक्ष्य मुनिर्दिव्येन चक्षुषा ॥ सर्ववर्णाश्रमाणां यद्ध्यौ हितममो-

घदृक् ॥ १८ ॥ चातुर्होत्रं कर्म शुद्धं प्रजानां वीक्ष्य वैदिकम् ॥ व्यदधाद्यज्ञसन्तत्यै वेदमेकं चतुर्विधम् ॥ १९ ॥ ऋग्यजुः-

सामार्थाख्या वेदाश्चत्वार उद्धृताः ॥ इतिहासपुराणं च पञ्चमो वेद उच्यते ॥ २० ॥ तत्रग्वेदधरः पैलः सामगो

जैमिनिः कैविः ॥ वैशंपायन एवैको निष्णातो यंयुषामुत ॥ २१ ॥ अथर्वाङ्गिरसामासीत्सुमन्तुर्दारुणो मुनिः ॥

इतिहासपुराणानां पिता मे रोमहर्षणः ॥ २२ ॥ त एत ऋषयो वेदं स्वं स्वं व्यस्यन्ननेकधा ॥ शिष्यैः प्रशिष्यैस्तच्छिष्यै-

र्वेदास्ते शाखिनोऽभवन् ॥ २३ ॥ ॥ ॥ ॥ ॥ ॥

यद्विदं तद्व्यावृत्ति तृतीयेनान्वयः । परावरज्ञोऽतीतानागतवित् । अव्यक्तं रहो वेगो यस्य तेन कालेन युगधर्माणां व्यतिकरं संकरं प्राप्तं वीक्ष्य । तथा
भुवि युगे युगे ॥ १६ ॥ भौतिकानां भावानां शरीरादीनाम् । तत्कृतं कालकृतम् । निःसत्त्वान्धैर्यशून्यान् । दुर्मेधान्मन्दमतीन् ॥ १७ ॥ १८ ॥ ततश्च होत्रोपल-
क्षिताश्चत्वार ऋत्विजश्चतुर्होतारस्तैरनुष्ठेयं कर्म चातुर्होत्रम् । शुद्धं शुद्धिकरम् । यज्ञसन्तत्यै यज्ञानामविच्छेदाय ॥ १९ ॥ चातुर्विध्यमेवाह—ऋगिति । उद्धृताः
पृथक्कृताः ॥ २० ॥ २१ ॥ दारुणः क्रूरः अथर्वाङ्गिराभिचारादिप्रवृत्तेः ॥ २२ ॥ व्यस्यन्विभक्तवन्तः ॥ २३ ॥ ॥ ॥ ॥ ॥

१ तृतीय इति । तृतीयत्वं कलिमादाय वैपरीत्येन गणनया । त्रेतायुगावसान इत्यर्थः । कृतादिचतुर्गुणस्य पर्यये गणनायां तु तृतीये युगे द्वापरे समनुप्राप्ते सतीति । कृतयुगापेक्षया तृतीये
द्वापरे युगपर्यये युगपर्यवसाने समनुप्राप्ते सतीति वि० । २ परिवर्तं समाप्तिकाले संधावित्यर्थः इति बुधः । ३ कान्तदर्शी असंकुचितदर्शी वा । ४ एक एवेति पैलादिष्वप्यन्वितम् । ५ यजुषामिति
बहुवचनं स्वगतप्रकरणभेदाभिप्रायम् । ६ अथर्ववेदोक्तमन्त्रेषु निष्णात आसीदिति पूर्वैर्गणनयः । कर्मणः शेषत्वविवक्षायां षष्ठी । अथर्वसंज्ञकान्यङ्गिरसा दृष्टानि आङ्गिरसानि प्रकरणानि
तेषाम् । ७ युगे युगे शक्तिहासादिकं वीक्ष्येत्यन्वयः । ८ ब्रह्महोत्रध्वयोऽसौ ब्राह्मणः ।

वेदविभागप्रयोजनमाह—त एवेति । ये पूर्वमतिमेधाविभिर्धार्यन्ते स्य त एव ॥ २४ ॥ किंच स्त्रीशूद्रेति । द्विजवन्धवैवर्णिकेष्वधमास्तेषाम् । कर्मरूपे श्रेयः-
साधने एवं भवेदनेनैव प्रकारेण भवतु । इति अत एव तेषां कृपया भारताख्यानं मुनिना कृतम् ॥ २५ ॥ एवमनेन प्रकारेण । भूतानां श्रेयसि हिते । सर्वा-
त्मकेनापि कर्मणा ॥ २६ ॥ न अतिप्रसीदत् हृदयं यस्य सः । चित्ताप्रसक्तौ हेतुं वितर्कयन्नदमुवाच स्वगतम् ॥ २७ ॥ निर्व्यलीकेन निष्कपटबुद्ध्या मानिताः
पूजिताः ॥ २८ ॥ २९ ॥ दैह्यः देहे भव आत्मा जीवो वस्तुतो विभुः परिपूर्ण एव । आत्मना स्वेन रूपेणासंपन्नस्तादात्म्यमप्राप्त इवाभाति । ब्रह्मवर्चसं
वेदश्रवणाध्यापनोत्कर्षजं तेजस्त्र साधवो ब्रह्मवर्चस्यास्तेषु सत्तमोऽतिश्रेष्ठोऽपि । यद्वा न केवलमसंपन्न इवाभाति प्रत्युत ब्रह्मवर्चसी ब्रह्मवर्चसवानप्यसत्तम

त एव वेदा दुर्मेधैर्धार्यन्ते पुरुषैर्यथा ॥ एवं चकार भगवान्व्यासः कृपणवत्सलः ॥ २४ ॥ स्त्रीशूद्रद्विजवन्धूनां त्रयी न
श्रुतिगोचरा ॥ कर्मश्रेयसि मूढानां श्रेय एवं भवेदिह ॥ इति भारतमाख्यानं कृपया मुनिना कृतम् ॥ २५ ॥ एवं प्रवृ-
त्तस्य सदा भूतानां श्रेयसि द्विजाः ॥ सर्वात्मकेनापि यदा नातुष्यद्दृढयं ततः ॥ २६ ॥ नातिप्रसीदद्दृढयः सरस्वत्या-
स्तटे शुचौ ॥ वितर्कयन्विविक्तस्य ईदं प्रोवाच धर्मवित् ॥ २७ ॥ धृतव्रतेन हि मया छन्दांसि गुरवोऽग्नयः ॥ मानिता
निर्व्यलीकेन गृहीतं चानुशासनम् ॥ २८ ॥ भारतव्यपदेशेन ह्यास्त्रायार्थश्च दर्शितः ॥ दृश्यते यत्र धर्मादि स्त्रीशूद्रा-
दिभिरप्युत ॥ २९ ॥ अथापि वत मे दैह्यो ह्यात्मा चैवात्मना विभुः ॥ असंपन्न इवाभाति ब्रह्मवर्चस्यसत्तमः ॥ ३० ॥
किंवा भागवता धर्मा न प्रायेण निरूपिताः ॥ प्रियाः परमहंसानां त एव ह्यच्युतप्रियाः ॥ ३१ ॥ तस्यैवं खिलमात्मानं
मन्यमानस्य खिद्यतः ॥ कृष्णस्य नारदोऽभ्यागादाश्रमं प्रागुदाहृतम् ॥ ३२ ॥ तमभिज्ञाय सहसा प्रत्युत्थायागतं
मुनिः ॥ पूजयामास विधिवन्नारदं सुरपूजितम् ॥ ३३ ॥ ॥ इति श्रीमद्भागवते महापुराणे प्रथमस्कन्धे चतुर्थोऽध्यायः
॥ ४ ॥ ॥ सूत उवाच ॥ अथ तं सुखमासीन उपासीनं बृहच्छ्रुवाः ॥ देवर्षिः प्राह विप्रर्षिं वीणापाणिः स्मयन्निव ॥ १ ॥

इवाभाति । पाठान्तरे कमनीयतमोऽपीति ॥ ३० ॥ असंपन्नौ हेतुं स्वयमेवाशङ्कते—किंवेति । प्रायेण भूयस्त्वेन । हि यस्मात् एव धर्मा अच्युतस्य प्रियाः
॥ ३१ ॥ खिलं न्यूनम् । खिद्यतः खेदं प्राप्नुवतः । कृष्णस्य व्यासस्य । प्रागुदाहृतं सरस्वतीतीरस्थम् ॥ ३२ ॥ तं नारदमागतमभिज्ञाय सहसा प्रत्युत्थाय विधि-
वत्पूजयामास । सुरपूजितमिति ब्रह्मलोकादागतमित्यर्थः ॥ ३३ ॥ इति श्रीम० प्र० भावार्थदीपिकायां टीकायां चतुर्थोऽध्यायः ॥ ४ ॥ ॥ पञ्चमे सर्वधर्मभ्यो
हरिकीर्तनगौरवम् ॥ व्यासचित्प्रसादाय नारदेनोपदिश्यते ॥ १ ॥ ॥ उप समीपे आसीनं विप्रर्षिं व्यासम् । बृहच्छ्रुवा महायशाः । स्मयन्नीपद्वयसन्निवेलनेन
मुखप्रसन्नचित्तोऽयते । यद्वा इवेत्यनधिकारार्थम् । अहो महानपि सुखतीति स्मयमानः ॥ १ ॥ ॥ ॥ ॥

१ ब्रह्मवर्चसेन सत्तम इति टीकान्तरे । ब्रह्मवर्चस्यसत्तमः इति सुबो० । २ 'इदं चोवाच' इत्यपि पाठः । ३ 'तथापि' इति पाठः । ४ पाठान्तरे 'उपसत्तमः' इत्येवंरूपे ।
५ उपासीनमातिथ्यार्थमासनार्थपाद्यादिभिरुपासनां कुर्वन्तमिति वि. च. । ६ श्रेष्ठोऽयं न मोहाधिकारीति सूचनार्थमिति भावः ।

शरीरः शरीराभिमान्यात्मात्मना तेन शरीरेण कच्चित्किं परितुष्यति । मानस आत्मा मनोभिमानी तेन मनसा परितुष्यति कच्चिन्नो वा ॥ २ ॥ ते जिज्ञा-
सितं ज्ञातुमिष्टं धर्मादि यत्तत्सर्वं सुसंपन्नं सम्यक् ज्ञातम् । अपिशब्दादनुष्ठितं चेत्यर्थः । 'अयि' इति पाठे संबोधनम् । सुसंपन्नत्वे हेतुः—महदद्भुतमित्यादि । सर्वैर्यै-
र्धर्मादिभिः परिबृंहितं परिपूर्णम् ॥ ३ ॥ किंच यत्सनातनं नित्यं परं ब्रह्म तच्च त्वया जिज्ञासितं विचारितमधीतमधिगतं प्राप्तं चेत्यर्थः । अथापि शोचसि
तत्किमर्थमिति शेषः ॥ ४ ॥ आत्मा शरीरो मानसश्च । तन्मूलं तस्यापरितोषस्य कारणम् । अन्यक्तमस्फुटम् । हे नारद, त्वा त्वां पृच्छाम । आत्मभवो ब्रह्मा
तस्यात्मनो देहादुद्भूतसम् । अत एवागाधोऽतिगम्भीरो बोधो यस्य तं त्वाम् ॥ ५ ॥ अगाधबोधतां प्रपञ्चयन्नाह—स वा इति द्वाभ्याम् । सर्वगुह्यज्ञाने हेतुः—
यद्यस्मात्पुराणः पुरुष उपासितस्त्वया । कथंभूतः । परावरेणः कार्यकारणनियन्ता । मनसैव संकल्पमात्रेण गुणैः कृत्वा विश्वं सृजतीत्यादि ॥ ६ ॥ किंच त्वं

नारद उवाच ॥ पाराशर्य महाभाग भवतः कच्चिदात्मना ॥ परितुष्यति शरीर आत्मा मानस एव वा ॥ २ ॥ जिज्ञा-
सितं सुसंपन्नमपि ते महदद्भुतम् ॥ कृतवान्भारतं यस्त्वं सर्वार्थपरिबृंहितम् ॥ ३ ॥ जिज्ञासितमधीतं च ब्रह्म यत्त-
त्सनातनम् ॥ अथापि शोचस्यात्मानमकृतार्थ इव प्रभो ॥ ४ ॥ ॥ व्यास उवाच ॥ अस्त्येव मे सर्वमिदं त्वयोक्तं
तथापि नात्मा परितुष्यते मे ॥ तन्मूलमव्यक्तमगाधबोधं पृच्छाम हे त्वात्मभवात्मभूतम् ॥ ५ ॥ स वै भवान्वेद सम-
स्तगुह्यमुपासितो यत्पुरुषः पुराणः ॥ परावरेणो मनसैव विश्वं सृजत्यवत्यत्ति गुणैरसङ्गः ॥ ६ ॥ त्वं पर्यटन्नर्क इव त्रिलो-
कीमन्तश्चरो वायुरिवात्मसाक्षी ॥ परावरे ब्रह्मणि धर्मतो व्रतैः स्नातस्य मे न्यूनमलं विचक्ष्व ॥ ७ ॥ नारद उवाच ॥
भवताऽनुदितप्रायं यशो भगवतोऽमलम् ॥ येनैवासौ न तुष्येत मन्ये तद्दर्शनं खिलम् ॥ ८ ॥ यथा धर्मादयश्चार्था
मुनिवर्यानुकीर्तिताः ॥ न तथा वासुदेवस्य महिमा ह्यनुवर्णितः ॥ ९ ॥ न यद्वचश्चित्रपदं हरेर्यशो जगत्पवित्रं प्रगृणीत
कहिंचित् ॥ तद्वायसं तीर्थमुशन्ति मानसा न यत्र हंसा निरमन्त्युशिक्षयाः ॥ १० ॥ ॥ ॥ ॥ ॥

त्रिलोकीं पर्यटन्नर्क इव सर्वदर्शी । योगबलेन प्राणवायुरिव सर्वप्राणिनामन्तश्चरः सन्नात्मसाक्षी बुद्धिवृत्तिज्ञः । अतः परे ब्रह्मणि धर्मतो योगेन निष्णातस्य ।
तदुक्तं याज्ञवल्क्येन 'इज्याचारदमार्हिंसादानस्वाध्यायकर्मणाम् । अयं तु परमो धर्मो यद्योगेनात्मदर्शनम् ॥' इति । अत्र च ब्रह्मणि वेदाख्ये व्रतैः स्वाध्या-
यनियमैर्निष्णातस्य मेऽलमत्यर्थं यन्मूलं तद्विचक्ष्व वितर्क्य ॥ ७ ॥ अनुदितप्रायमनुक्तप्रायम् । अमलं भगवद्यशो विना येनैव धर्मादिज्ञानेनासौ भगवान्न तुष्येत
तदेव दर्शनं ज्ञानं खिलं न्यूनं मन्येऽहम् ॥ ८ ॥ ननु भगवद्यश एव तत्र तत्रानुवर्णितं तत्राह—यथेति । चशब्दाद्दर्मादिसाधनानि च । तथा धर्मादिवत्प्राधा-
न्येन वासुदेवस्य महिमा न ह्युक्त इत्यर्थः ॥ ९ ॥ वासुदेवव्यतिरिक्तान्यविषयज्ञानवदेवान्यविषयं वाक्कातुर्यं च खिलमेवेत्याह—नेति । चित्रपदमपि यद्वचो हरेर्यशो
न प्रगृणीत तद्वायसं तीर्थं काकतुल्यानां कामिनां रतिस्थानमुशन्ति मन्यन्ते । कुतः । मानसाः सत्त्वप्रधाने मनसि वर्तमाना हंसा यतयो यत्र न निरमन्ति
कहिंचिदपि नितरां न रमन्ते । उशिक्षया उशिक्ष कमनीयं ब्रह्म क्षयो निवासो येषां ते । यथा प्रसिद्धा हंसा मानसे सरसि चरन्तः कमनीयपद्मखण्डनिवा-

सास्यकविचित्राद्यादियुक्तेऽप्युच्छिष्टगते काकक्रीडास्थाने न निरमन्त इति श्लेषः ॥ १० ॥ विनापि पदचातुर्यं भगवद्यशःप्रधानं वचः पवित्रमित्याह—तदिति । तद्वाग्विसर्गः स चासौ वाग्विसर्गो वाचः प्रयोगः जनानां समूहो जनता तस्या अयं विष्ठावयति नाशयतीति तथा सः । यस्मिन्वाग्विसर्गो अवद्वयव्यप्यपश-
च्चादियुक्तेऽपि प्रतिश्लोकमनन्तस्य यशसाङ्कितानि नामानि भवन्ति । तत्र हेतुः—यद्यानि नामानि साधवो महान्तो वक्तरि सति शृण्वन्ति । श्रोतरि सति
गृणन्ति । अन्यदा तु स्वयमेव गायन्ति कीर्तयन्ति ॥ ११ ॥ भक्तिहीनं कर्म शून्यमेवेति कैमुत्यन्यायेन दर्शयति—नैष्कर्म्यमिति । निष्कर्म ब्रह्म तदेकाकारत्वा-
न्निष्कर्मात्तत्त्वं नैष्कर्म्यम् । अज्यतेऽनेनेत्यजनमुपाधिस्तन्निवर्तकं निरजनम् । एवंभूतमपि ज्ञानमच्युते भावो भक्तिस्तद्वर्जितं चेदलमर्थं न शोभते । सम्य-
गापरोक्षाय न कल्पत इत्यर्थः । तदा शश्वत्साधनकाले फलकाले चाभद्रं दुःखरूपं यत्काम्यं कर्म यदप्यकारणमकाम्यं तच्चेति चकारस्यान्वयः । तदपि कर्म ईश्वरे
नार्पितं चेत्कुतः पुनः शोभते बहिर्मुखत्वेन सत्त्वशोधकत्वाभावात् ॥ १२ ॥ तदेवं भक्तिशून्यानि ज्ञानवाक्चातुर्यकर्मकौशलानि व्यर्थान्येव यतः, अतो हरेश्चरितमे

तद्वाग्विसर्गो जनताघविपुवो यस्मिन्प्रतिश्लोकमवद्वयव्यपि ॥ नामान्यनन्तस्य यशोङ्कितानि यच्छृण्वन्ति गायन्ति

गृणन्ति साधवः ॥ ११ ॥ नैष्कर्म्यमप्यच्युतभाववर्जितं न शोभते ज्ञानमलं निरजनम् ॥ कुतः पुनः शश्वदभद्रमी-

श्वरे न चार्पितं कर्म यदप्यकारणम् ॥ १२ ॥ अथो महाभाग भवानमोघदृक् शुचिश्रवाः सत्यरतो धृतव्रतः ॥ उरु-

क्रमस्याखिलबन्धमुक्तये समाधिनानुस्मर तद्विचेष्टितम् ॥ १३ ॥ ततोऽन्यथा किंचन यद्विवक्षतः पृथग्दशस्तकृत-

रूपनामभिः ॥ न कुत्रचित्कापि च दुःस्थिता मतिर्लभेत वाताहतनौरिवास्पदम् ॥ १४ ॥ जुगुप्सितं धर्मकृतेऽनुशासतः

स्वभावरक्तस्य महान्व्यतिक्रमः ॥ यद्वाक्यतो धर्म इतीतरः स्थितो न मन्यते तस्य निवारणं जनः ॥ १५ ॥ ॥

वानुवर्णयेत्याह । अथो अतः कारणात् । अमोघा यथार्था दृक् धीर्यस्य, शुचि शुद्धं श्रवो यशो यस्य, सत्यरतः, धृतानि व्रतानि येन स भवानेवं महागुणस्तावत् । अत
उरुक्रमस्य विविधं चेष्टितं लीलां समाधिना चित्तैकाग्र्येणाखिलस्य बन्धमुक्तये हे महाभाग्यनिधे, त्वमनुस्मर, स्मृत्वा च वर्णयेत्यर्थः । एतच्च वाक्यान्तरमिति मध्य-
मपुरुषप्रयोगो नानुपपन्नः ॥ १३ ॥ विपक्षे दोषान्तरमाह—तत इति । तत उरुक्रमचेष्टितापृथग्दशोऽत एवान्यथा प्रकारान्तरेण यत्किंचिदधीनतरं विवक्षतस्तथा
विवक्षया कृतैः स्फुरितैः रूपैर्नामभिश्च वक्तव्यत्वेनोपस्थितैर्दुःस्थिताऽनवस्थिता सती मतिः कदाचित्कापि विषये आस्पदं स्थानं न लभेत, वातेनाऽऽहता आधूर्णिता
नौरिव । तदुक्तं गीतासु—‘व्यवसायात्मिका बुद्धिरेकेह कुरुनन्दन ॥ बहुशाखा खनन्ताश्च बुद्धयोऽव्यवसायिनाम् ॥’ इत्यादि ॥ १४ ॥ तदेवं हरियशो विना
भारतादिषु कृतं धर्मादिदर्शनमकिंचित्करमित्युक्तम् । प्रत्युत विरुद्धमेव जातमित्याह—जुगुप्सितमिति जुगुप्सितं निन्द्यं काम्यकर्मादि तत्र स्वभावत एव रक्तस्य
अनुरागिणः पुरुषस्य धर्मकृते धर्माधर्मनुशासतः प्रेरयतस्तव महानयं व्यतिक्रमोऽन्यायः । कुत इत्यत आह । यस्य वाक्यतोऽयमेव मुख्यो धर्म इति स्थिर इतरः प्राकृतो
जनः । तस्य काम्यकर्मादेरन्येन तत्त्वज्ञेन क्रियमाणं निवारणं स्वयमेव वा त्वया क्रियमाणम् । यद्वा ‘न कर्मणा न प्रजया धनेन त्यागेनैके अमृतत्वमानशुः’

१ ‘इति शेषः’ इति पाठो यद्यपि बहुत्र दृश्यते तथापि मूले तत्पदसत्त्वात् सोऽयुक्त एव । २ अत्र ‘बन्धनमेव’ इति ‘न्यूनमेव’ इति च पाठो कचिद्दृश्यते । ३ कर्मनिवृत्तिप्राप्त्यन्तर्वाग्विसर्गं ।
४ निष्कर्मणो मोक्षस्य साधनं वा नैष्कर्म्यम् । ५ अज्यते ग्रह्यत इत्यर्थः । ६ अत्र संबन्धश्च तत् तस्य उरुक्रमस्येति द्वेयः । ७ ‘कहिंचित्’ इति पाठः कचित् । स एव च युक्तः । कदाचिदिति
व्याख्यानात् । ८ कैवल्योपनिषदि चतुर्थब्राह्मणम् । तत्र धनेनेत्यत्र पूर्वकारस्यानुपपन्नः । एके महात्मानः आनशुः आनशिरे प्राप्ताः इति शंकरानन्दः ।

इत्यादिश्रुत्या क्रियमाणं निवारणं यथार्थमेतदिति न मन्यते, किंतु प्रवृत्तिमार्गानिधेयविविधं तदिति कल्पयति । तदुक्तं मतान्तरोपन्यासे भट्टैः ‘तत्रैवं शक्यते
वक्तुं येऽन्धपङ्क्त्यादयो नराः । गृहस्थत्वं न शक्यन्ति कर्तुं तेषामयं विधिः ॥ नैष्ठिकं ब्रह्मचर्यं वा परित्राजकतापि वा । तैरवश्यं ग्रहीतव्या तेनादायेतदुच्यते ॥’
इत्यादि ॥ १५ ॥ ननु यद्येवं प्रवृत्तिमार्गो निन्द्यते तर्हि निवृत्तिमार्गो सर्वक्रियात्यागेनैव पारमेश्वरसुखस्वरूपाभूतेः किं तद्यशःकथनेनापि तत्राह—विचक्षण
इति । विचक्षणो निपुणः । कश्चिदेव निवृत्तितः सर्वक्रियानिवृत्त्यास्य विभोः सुखं निर्विकल्पकसुखात्मकं स्वरूपं वेदितुं ज्ञातुमर्हति न पुनरविचक्षणः प्रवृत्ति-
स्वभावः । विमुक्त्ये हेतुः—न अन्तः कालतः, पारं च देशतो यस्य तस्य विभोश्चेष्टितम् । ततः कारणात् हे विभो, अनात्मनो देहाद्यभिमानिनोऽत एव गुणैः सत्त्वा-
दिभिः प्रवर्तमानस्य जनस्य दर्शय भवानिति । त्वमित्यर्थः । पाठान्तरे हे भवन्निति संबोधनम् ॥ १६ ॥ एवं तावत्काम्यधर्मादेरनर्थहेतुत्वात् विहाय हरेर्ली-
लैव वर्णनीयेत्युक्तम् । इदानीं तु नित्यनैमित्तिकस्वधर्मनिष्ठामप्यनादय केवलं हरिभक्तिरेवोपदेष्टव्येत्याशयेनाह—त्यक्त्वेति । ननु स्वधर्मत्यागेन भजन् भक्तिपरि-
पाकेन यदि कृतार्थो भवेत्तदा न काचिच्चिन्ता, यदि पुनरपक्व एव भ्रियेत ततो भ्रश्येद्वा तदा स्वधर्मत्यागनिमित्तोऽनर्थः स्यादित्याशङ्क्याह । ततो भजनात्कथं-

विचक्षणोऽस्यार्हति वेदितुं विभोरनन्तपारस्य निवृत्तितः सुखम् ॥ प्रवर्तमानस्य गुणैरनात्मनस्ततो भवान्दर्शय चेष्टितं

विभो ॥ १६ ॥ त्यक्त्वा स्वधर्मं चरणाम्बुजं हरेर्भजन्नपक्रोऽथ पतेत्ततो यदि ॥ यत्र क वाऽभद्रमभूदमुष्य किं को वार्थ

आप्तोऽभजतां स्वधर्मतः ॥ १७ ॥ तस्यैव हेतोः प्रयतेत कोविदो न लभ्यते यद्भमतामुपर्यधः ॥ तल्लभ्यते दुःखवद-

न्यतः सुखं कालेन सर्वत्र गभीररंहसा ॥ १८ ॥ न वै जनो जातु कथंचनाब्रजेन्मुकुन्दसेव्यन्यवदङ्ग संसृतिम् ॥ स-

रन्मुकुन्दांघ्र्युपगूहनं पुनर्विहातुमिच्छेन्न रसग्रहो यतः ॥ १९ ॥ ॥ ६४ ॥ ॥

चित्यतेऽश्वेतिप्रयतेत वा यदि तदापि भक्तिरसिकस्य कर्मानधिकारान्नार्थशङ्का । अङ्गीकृत्याप्याह । वाशब्दः कटाक्षे । यत्र क वा नीचयोनावप्यमुष्य भक्तिरसि-
कस्याभद्रमभूत्कम् । नाभूदेवेत्यर्थः । भक्तिवासनासद्भावादिति भावः । अभजद्भित्तु केवलं स्वधर्मतः को वा अर्थ आप्तः । अभजतामिति पृष्टी तु संबन्धमात्र-
विवक्षया ॥ १७ ॥ ननु स्वधर्ममात्रादपि ‘कर्मणा पितृलोकः’ इति श्रुतेः पितृलोकप्राप्तिसफलमस्येव तत्राह—तस्यैवेति । तस्यैव हेतोस्तदर्थं यत् कुर्यात् । यत्
उपरि ब्रह्मपर्यन्तमधः स्थावरपर्यन्तं च भ्रमद्भिर्जीवैर्न लभ्यते । पृष्टी तु पूर्ववत् । तत्तु विषयसुखमन्यत एव प्राचीनकर्मणा सर्वत्र नरकादावपि लभ्यते दुःख-
वत् । यथा दुःखं प्रयत्नं विनापि लभ्यते तद्वत् । तदुक्तम् ‘अप्रार्थितानि दुःखानि यथैवायान्ति देहिनाम् । सुखान्यपि तथा मन्ये दैन्यमत्रातिरिच्यते ॥’ इति
॥ १८ ॥ यदुक्तं यत्र क वाऽभद्रमभूदिति तदुपपादयति—न वा इति । मुकुन्दसेवी जनो जातु कदाचित्कथंचन कुयोनिगतोऽपि संसृतिं नाब्रजेन्नविशेत् । अङ्ग
अहो । अन्यवत्केवलकर्मनिष्ठवदिति वैधर्म्यं दृष्टान्तः । कुत इत्यत आह । मुकुन्दाङ्घ्र्युपगूहनमालिङ्गनं पुनः स्मरन्विहातुं नेच्छेत् । यतोऽयं जनो रसग्रहः रसेन
रसनीयेन गृह्यते वशीक्रियते । यद्वा रसे रसनीये ग्रह आग्रहो यस्य । तदुक्तं भगवता—‘यतते च ततो भूयः संसिद्धौ कुरुनन्दन ॥ पूर्वाभ्यासेन तेनैव हियते
ह्यवशोऽपि सः’ इति ॥ १९ ॥ ॥ ॥ ॥ ॥ ॥

१ आर्षोऽयं भवच्छब्दयोगे मध्यमप्रयोगः । २ यदिति स्वरूपसाक्षात्कारपूर्वकं परमानन्दसुखमित्यर्थः । ३ अस्याग्रे ‘भगवद्भक्तिमुखाधर्मैव प्रयतेत तस्य दुर्लभत्वादित्यर्थः’ इत्यधिकः
पाठः । ४ ‘अङ्ग संबोधने हर्षं संभ्रमासूययोरपि’ इति मेदिनी । ५ स्वादुतरपदार्थेन ।

तदेवं भगवलीलां प्राधान्येन वर्णयितुं, तत्र को भगवान् काश्च तस्य लीला इत्यपेक्षायामाह । इदं विश्वं भगवानेवं । स त्वस्माद्विश्वस्मादितरः । ईश्वराख्यपञ्चो न पृथगीश्वरस्तु प्रपञ्चात्पृथगित्यर्थः । तत्र हेतुः—यतो भगवतो हेतोर्जगतः स्थित्यादयो भवन्ति । अनेनैव लीला अपि दर्शिताः । यद्वा इदं विश्वं भगवान् । इतर इव यः स जीवोऽपि भगवान् । चेतनाचेतनः प्रपञ्चस्तद्व्यतिरेकेण नास्ति स एवैकस्तत्त्वमित्यर्थः । हिशब्देन 'सर्वं खल्विदं ब्रह्म' इत्यादिप्रमाणं सूचितम् । तद्वि स्वयमेव भवान्वेद । प्रादेशमात्रमेकदेशमात्रं 'आचार्यवान्पुरुषो वेद' इत्यादिश्रुत्यर्थसंपादनाय प्रदर्शितम् ॥ २० ॥ न च तवाचार्यापेक्षा ईश्वरावतारत्वादित्याह— त्वमिति । हे अमोघदृक्, त्वमात्मना स्वयमात्मानमजमेव सन्तं जगतः शिवाय प्रजातमवेहि । कुतः परस्य पुंसः कलामंशभूतम् । तत्तस्मान्महानुभावस्य हरे- रभ्युदयः पराक्रमः अधि अधिकं गण्यतां निरूप्यताम् ॥ २१ ॥ अनेनैव तपआदि सर्वं तव सफलं स्यादित्याह—इदं हीति । श्रुतादयो भावे निष्ठाः । इदमेव हि तपःश्रवणादेर्विच्युतो नित्योऽर्थः फलम् । किं तत् । उत्तमश्लोकस्य गुणानुवर्णनमिति यत् ॥ २२ ॥ सत्सङ्गतो हरिकथाश्रवणादिफलं स्ववृत्तान्तेन प्रपञ्च-

इदं हि विश्वं भगवानिवेतरो यतो जगत्स्थाननिरोधसंभवाः ॥ तद्वि स्वयं वेद भवांस्तथापि वै प्रादेशमात्रं भवतः प्रद-
शितम् ॥ २० ॥ त्वमात्मनात्मानमवेह्यमोघदृक् परस्य पुंसः परमात्मनः कलाम् ॥ अजं प्रजातं जगतः शिवाय तन्म-
हानुभावाभ्युदयोऽधिगण्यताम् ॥ २१ ॥ इदं हि पुंसस्तपसः श्रुतस्य वा स्विष्टस्य सूक्तस्य च बुद्धिदत्तयोः ॥ अविच्युतोऽर्थः
कविभिर्निरूपितो यदुत्तमश्लोकगुणानुवर्णनम् ॥ २२ ॥ अहं पुरातीतभवेऽभवं मुने दास्यास्तु कस्याश्चन वेदवादिनाम् ॥
निरूपितो बालक एव योगिनां शुश्रूषणे प्रावृषि निर्विविक्षताम् ॥ २३ ॥ ते मय्यपेताखिलचापलेऽर्भके दान्तेऽधृतक्री-
डनकेऽनुवर्तिनि ॥ चक्रुः कृपां यद्यपि तुल्यदर्शनाः शुश्रूषमाणे मुनयोऽल्पभाषिणि ॥ २४ ॥ उच्छिष्टं लेपाननुमोदितो
द्विजैः सकृत्समुज्जे तदपास्तकिल्बिषः ॥ एवं प्रवृत्तस्य विशुद्धचेतसस्तद्धर्म एवात्मरुचिः प्रजायते ॥ २५ ॥ तत्रान्वहं
कृष्णकथाः प्रगायतामनुग्रहेणाशृणवं मनोहराः ॥ ताः श्रद्धया मेऽनुपदं विशृण्वतः प्रियश्रवस्यङ्गममाभैवदृचिः ॥ २६ ॥

यति—अहमिति । अहं पुरा पूर्वकल्पेऽतीतभवे पूर्वजन्मनि वेदवादिनां दास्याः सकाशादभवं जातोऽस्मि । निरूपितो नियुक्तः । क । योगिनां शुश्रूषणे ।
प्रावृषि वर्षांपलक्षिते चातुर्मासे । निर्विविक्षतां निर्वेशमेकत्र वासं कर्तुमिच्छताम् ॥ २३ ॥ अपेतानि गतान्यखिलानि चापलानि यस्मात्तस्मिन् । दान्ते निय-
तेन्द्रिये । अधृतक्रीडनके त्यक्तक्रीडासाधने । अनुवर्तिन्यनुकूले ॥ २४ ॥ उच्छिष्टस्य लेपान्पात्रलक्षांस्तैर्द्विजैरनुज्ञातः सन् मुञ्जे स्म । तेन भोजनेनापास्तकिल्बिषो
जातोऽस्मि । तेषां धर्मं परमेश्वरभजने एवात्मनो मनसो रुचिः प्रजायते स्म इत्यनुपङ्गः ॥ २५ ॥ अशृणवं श्रुतवानस्मि । मे श्रद्धया ममैव स्वतःसिद्धया न त्वन्येन
बलाज्जनितया । अतो ममेत्यस्यापौनरुक्त्यम् । अनुपदं प्रतिपदम् । प्रियं श्रवो यशो यस्य तस्मिन् ॥ २६ ॥

१ अत्रय एवशब्दः खलु मूलोक्त इवशब्दस्यार्थभूतः । २ स्विष्टस्य शोभनयज्ञस्येत्यर्थः । सूक्तस्य सामान्यतः शोभनोक्तेर्वेदाङ्गात्मकविशेषोक्तेर्वेति दीप० । ३ 'बुद्धिदत्तयोः' इति पाठः ।
तत्र ज्ञानदानयोरित्यर्थः इति दीप० । 'स्विष्टस्य पूर्वस्य सुसूक्तदत्तयोः' इत्यपि द्वितीयचरणे पाठः कचित् । ४ अत्र 'लेपाद्यनुमोदित' इति पाठस्तदनुगुणा व्याख्या च कचित् ।
५ 'अभवद्व्रतिः' इति पाठः ।

प्रियं श्रवो यस्य तस्मिन्भगवति लब्धरुचेर्ममास्खलिताऽप्रतिहता मतिरभवदित्यनुपङ्गः । यया मया परे प्रपञ्चातीते ब्रह्मरूपे मयि सदसत्स्थूलं सूक्ष्मं चैतच्छरीरं
स्वमायया स्वाविद्यया कल्पितं ननु वस्तुतोऽस्तीति तत्क्षणमेव पश्यामि ॥ २७ ॥ एवं शुद्धे त्वंपदार्थं ज्ञाने देहादिकृतविक्षेपनिवृत्तेस्तत्कारणभूतरजस्तमोनिव-
र्तिका दृढा भक्तिर्जातित्याह—इत्थमिति । हरेर्यशः अनुसवं त्रिकालम् ॥ २८ ॥ तस्येति । तस्य ज्ञानशुद्धत्वंपदार्थस्य दृढभक्तिमतो मे । प्रश्रितस्य विनीतस्य
॥ २९ ॥ गुह्यतममिति । साधनभूतधर्मतत्त्वज्ञानं गुह्यम् । तत्साध्यं विविक्तात्मज्ञानं गुह्यतरम् । तत्प्राप्येश्वरज्ञानं गुह्यतमम् । भगवतोदितं भागवतं शास्त्रमन्व-
वोचन्नुपदिष्टवन्तः ॥ ३० ॥ तदेव ज्ञानं पूर्वोक्तत्वंपदार्थज्ञानाद्विवेकेन दर्शयति—येनैवेति । अविदं ज्ञातवानहम् ॥ ३१ ॥ तत्साधनधर्मरहस्यं च सूचितमि-
त्याह—एतदिति । तापत्रयस्याध्यात्मिकादेश्चिकित्सितं भेषजं निवर्तकम् । सत्त्वशोधकमिति यावत् । किं तत् । भगवति भावितं समर्पितं यत्कर्म तत् ।
कथंभूतं भगवति । ईश्वरे सर्वनियन्तरि । एवमपि च ब्रह्मण्यप्रच्युतपूर्णरूपे ॥ ३२ ॥ ननु संसारहेतोः कर्मणः कथं तापत्रयनिवर्तकत्वम् । सामग्रीभेदेन घटत

तस्मिन्स्तदा लब्धरुचेर्महामुने प्रियश्रवस्यस्खलिता मतिर्मम ॥ ययाहमेतत्सदसत्स्वमायया पश्ये मयि ब्रह्मणि कल्पितं
परे ॥ २७ ॥ इत्थं शरत्प्रावृषिकावृत्तू हरेर्विशृण्वतो मेऽनुसवं यशोऽमलम् ॥ संकीर्त्यमानं मुनिभिर्महात्मभिर्भक्तिः
प्रवृत्तात्मरजस्तमोपहा ॥ २८ ॥ तस्यैवं मेऽनुरक्तस्य प्रश्रितस्य हतैनसः ॥ श्रद्धाधानस्य बालस्य दान्तस्यानुचरस्य च
॥ २९ ॥ ज्ञानं गुह्यतमं यत्तत्साक्षाद्भगवतोदितम् ॥ अन्ववोचन्गमिष्यन्तः कृपया दीनवत्सलाः ॥ ३० ॥ येनैवाहं
भगवतो वासुदेवस्य वेधसः ॥ मायानुभावमविदं येनै गच्छन्ति तत्पदम् ॥ ३१ ॥ एतत्संसूचितं ब्रह्मंस्तापत्रयचिकि-
त्सितम् ॥ यदीश्वरे भगवति कर्म ब्रह्मणि भावितम् ॥ ३२ ॥ आमयो यश्च भूतानां जायते येन सुव्रत ॥ तदेव ह्या-
मयं द्रव्यं न पुनाति चिकित्सितम् ॥ ३३ ॥ एवं नृणां क्रियायोगाः सर्वे संसृतिहेतवः ॥ त एवात्मविनाशाय कल्पन्ते
कल्पिताः परे ॥ ३४ ॥ यदत्रै क्रियते कर्म भगवत्परितोषणम् ॥ ज्ञानं यत्तदधीनं हि भक्तियोगसमन्वितम् ॥ ३५ ॥

इति सद्यन्तमाह द्वाभ्याम् । य आमयो रोगो येन घृतादिना जायते तदेव केवलमामयकारणभूतं द्रव्यं तमामयं न पुनाति । न निवर्तयतीत्यर्थः । किंतु
चिकित्सितं द्रव्यान्तरेर्भाषितं सत्पुनात्येव यथा ॥ ३३ ॥ तथा आत्मविनाशाय कर्मनिवृत्तये कल्पन्ते समर्था भवन्ति । परे ईश्वरे कल्पिता अर्पिताः सन्तः ।
अत्र च प्रथमं महत्सेवा, ततश्च तत्कृपा, ततस्तद्धर्मश्रद्धा, ततो भगवत्कथाश्रवणं, ततो भगवति रतिः, तथा च देहद्वयविवेकात्मज्ञानं, ततो दृढा भक्तिः, ततो
भगवत्तत्त्वज्ञानं, ततस्तत्कृपया सर्वज्ञत्वादिभगवद्गुणाविर्भाव इति क्रमो दर्शितः ॥ ३४ ॥ ननु च ज्ञानेनाज्ञानप्राप्तकर्मनाशस्तच्च ज्ञानं भक्तियोगाद्भवति कथं
कर्मणा कर्मनाशः स्यात्तत्राह— यदत्रेति ॥ ३५ ॥

१ अत्र 'महामते' इति कचित्पाठः । २ येन मायानुभाववित्त्वेन । ३ अत्र कर्मभूमौ भगवदर्पणेन भगवत्परितोषणं भगवत्प्रीतिकरं यत्कर्म पुरुषैः क्रियते यद्भक्तियोगसमन्वितं ज्ञानं
तत् तदधीनं तस्य कर्मण अधीनं हीत्यर्थः । भगवदर्पितकर्मणा भगवद्भक्तियुक्तं ज्ञानमुत्पद्यते । अपि च कर्मनिवर्तकभक्तिसहितज्ञानोत्पादनद्वारा कर्मणां कर्मनाशकत्वमित्यर्थः ।

भगवदर्पणेन क्रियमाणं कर्म भक्तियोगं जनयतीति सदाचारेण दर्शयति । यत्र यदा भगवतः शिक्षया कर्माणि कुर्वाणा भवन्ति तदा श्रीकृष्णस्य गुणनामानि गुणानुस्मरन्ति च कृष्णमित्यर्थः । इयं च भगवच्छिक्षा 'यत्करोषि यदश्नासि यज्जुहोषि ददासि यत् ॥ यत्तपस्यसि कौन्तेय तत्कुरुष्व मदर्पणम् ॥' इति ॥ ३६ ॥ कीर्तनस्मरणरूपभक्तिहेतुत्वमुक्तं, ज्ञानहेतुत्वमाह द्वाभ्याम्—नम इति । नमो धीमहि मनसा नमनं कुर्वामहि ॥ ३७ ॥ अमूर्तिकं मन्त्रोक्तव्यतिरिक्तमूर्तिशून्यम् । यजते पूजयति स पुमान्स्वयदर्शनो भवति ॥ ३८ ॥ एवं कृतवति मयि हरिः स्वसदृशं ज्ञानादिकं दत्तवानित्याह । इमं स्वनिगमं स्वोपदेशं मदनुष्ठितं मयानुष्ठितमवेत्य ज्ञात्वा । भावं च प्रीतिं च ॥ ३९ ॥ अतस्त्वमप्येवं कुर्वित्याह—त्वमिति । अदभ्रमनल्पं श्रुतं यस्य हे अदभ्रश्रुत, विभोर्विश्रुतं यशः प्रख्याहि

कुर्वाणा यत्र कर्माणि भगवच्छिक्षयाऽसकृत् ॥ गृणन्ति गुणनामानि कृष्णस्यानुस्मरन्ति च ॥ ३६ ॥ नमो भगवते तुभ्यं वासुदेवाय धीमहि ॥ प्रद्युम्नायानिरुद्धाय नमः संकर्षणाय च ॥ ३७ ॥ इति मूर्त्यभिधानेन मन्त्रमूर्तिममूर्तिकम् ॥ यजते यज्ञपुरुषं स सम्यग्दर्शनः पुमान् ॥ ३८ ॥ इमं स्वनिगमं ब्रह्मन्नवेत्य मदनुष्ठितम् ॥ अदान्मे ज्ञानमैश्वर्यं स्वस्मिन्भावं च केशवः ॥ ३९ ॥ त्वमप्यदभ्रश्रुत विश्रुतं विभोः समाप्यते येन विदां बुभुत्सितम् ॥ प्रख्याहि दुःखैर्मुहुरदितात्मनां यत्क्लेशनिर्वाणमुशन्ति नान्यथा ॥ ४० ॥ इति श्रीमद्भागवते महापुराणे प्रथमस्कन्धे व्यासनारदसंवादे पञ्चमोऽध्यायः ॥ ५ ॥ ॥ ४१ ॥ ॥ सूत उवाच ॥ एवं निशम्य भगवान्देवर्षेर्जन्म कर्म च ॥ भूयः पप्रच्छ तं ब्रह्मन्व्यासः सत्यवतीसुतः ॥ १ ॥ व्यास उवाच ॥ भिक्षुभिर्विप्रवसिते विज्ञानादेष्टुमिस्तत्र ॥ वर्तमानो वयस्याद्ये ततः किमकरोद्भवान् ॥ २ ॥ स्वायंभुव कया वृत्त्या वर्तितं ते परं वयः ॥ कथं चेदमुदस्त्राक्षीः काले प्राप्ते कलेवरम् ॥ ३ ॥ प्राक्कल्पविषयामेतां स्मृतिं ते सुरसत्तम ॥ न ह्येष व्यवधात्काल एष सर्वनिराकृतिः ॥ ४ ॥ ॥ नारद उवाच ॥ भिक्षुभिर्विप्रवसिते विज्ञानादेष्टुमिर्मम ॥ वर्तमानो वयस्याद्ये तत एतदकारपम् ॥ ५ ॥ ॥ ॥

कथय । येन विश्रुतेन बुद्धेन विदां विदुषां बुभुत्सितं बोद्धुमिच्छा समाप्यते । यद्यतो दुःखैः पीडितानां क्लेशशान्तिं प्रकारान्तरेण न मन्यन्ते ॥ ४० ॥ ॥ इति श्रीमद्भागवते प्रथमस्कन्धे भावार्थदीपिकाटीकायां पञ्चमोऽध्यायः ॥ ५ ॥ ॥ व्यासस्य प्रत्ययार्थं च पष्ठे प्राग्जन्मसंभवम् ॥ स्वभाग्यं नारदः प्राह कृष्णसंकथनोद्भवम् ॥ १ ॥ १ ॥ स्वयमपि तथा चिकीर्षुर्गुरुपदेशानन्तरभावि तच्चरितं पृच्छति—भिक्षुभिरिति । विप्रवसिते दूरदेशगमने कृते सति । विज्ञानस्यादेष्टुमिर्भिरिति ॥ २ ॥ परं वय उत्तरमायुः । ते त्वया वर्तितं नीतम् । इदमिति दासीपुत्रभूतं कलेवरमुदस्त्राक्षीरुत्सृष्टवानसि ॥ ३ ॥ एष कल्पान्तलक्षणः कालस्ते स्मृतिं कैथं न व्यवधान्न खण्डितवान् । अडागमाभावस्त्वार्थः । हि यत एष सर्वस्य निराकृतिरपलापो यस्मात्सः ॥ ४ ॥ अकारपं कृतवानहम् । रेफपकारयो-

१ मूर्त्यभिधानेन मूर्तिवाचकमन्त्रेणेत्यर्थः । २ मन्त्रप्रतिपाद्यमूर्तिम् । मन्त्रध्यानोक्तमूर्तिमन्त्रेणैव जपितेनाविर्भवति मूर्तिः शरीरं यस्येति वा । ३ एतत् इदं वक्ष्यमाणं एकात्मजेत्यादि । ४ 'संकीर्तनोद्भवम्' इति पाठः । ५ चातुर्मास्यान्तेऽन्यत्र गमने कृते सतीति चक्रसं० । ६ पूर्वश्लोकस्यैवात्राप्यनुपङ्गः ।

विश्लेषश्छन्दोऽनुरोधेन ॥ ५ ॥ तत्र तावत्कंचित्कालं तत्रैव मातृलेहयन्त्रितो न्यवसमित्याह त्रिभिः । एक एवाहमात्मजो यस्याः सा । योपिदिति मृदेति च स्नेहानुबन्धे हेतुः ॥ ६ ॥ किंकरीत्यस्यार्थं प्रपञ्चयति—सेति । अस्वतन्त्रा सा । अतो न कल्पा न समर्था आसीत् । दारुमयी योपेत्यतिपावश्ये दृष्टान्तः ॥ ७ ॥ तदेवं सा स्नेहं चक्रेऽहं च दिगादिष्वनभिज्ञोऽतस्तत्रैव न्यवसमित्याह । अहं च तस्मिन्ब्रह्मकुले तस्या मातुः स्नेहानुबन्धस्यावेक्षया । कदा विरमेदिति प्रतीक्षयेत्यर्थः । ऊषिवान्वासं कृतवान् । पञ्चहायनः पञ्चवर्षः ॥ ८ ॥ गेहान्निर्गतां गां दुहन्तीम् । हेतौ शत्रुप्रत्ययः । दोग्धुं निर्गतामित्यर्थः । पदा पादेनास्पृष्ट ईषदाक्रान्तः अदशदखादत् ॥ ९ ॥ तन्मातुर्मरणं भक्तानां शं कल्याणमभीप्सत ईशस्यानुग्रहं मन्यमानः प्रातिष्ठं प्रस्थितोऽस्मि ॥ १० ॥ स्फीतान् जनपदादीनतियातः सन् महद्विपिनमद्राक्षमिति चतुर्थेनान्वयः । जनपदादिषु नानागुणदोषयुक्तेषु समष्टिः सन्गतोऽहमिति तात्पर्यार्थः । स्फीतान्समृद्धान् । जनपदान्देशान् । तत्र तस्यां दिशि । पुरग्रामव्रजाकरान् । तत्र पुराणि राजधान्यः । ग्रामा भृगुप्रोक्ताः—'विप्राश्च विप्रभृत्याश्च यत्र चैव वसन्ति ते ॥ स तु ग्राम

एकात्मजा मे जननी योषिन्मूढा च किंकरी ॥ मय्यात्मजेऽनन्यगतौ चक्रे स्नेहानुबन्धनम् ॥ ६ ॥ साऽस्वतन्त्रा न कल्पासीद्योगक्षेमं ममेच्छती ॥ ईशस्य हि वशे लोको योषा दारुमयी यथा ॥ ७ ॥ अहं च तद्ब्रह्मकुल ऊषिवांस्तदवेक्षया ॥ दिग्देशकालाव्युत्पन्नो बालकः पञ्चहायनः ॥ ८ ॥ एकदा निर्गतां गेहाहुहन्तीं निशि गां पथि ॥ सपोऽदशत्पदा स्पृष्टः कृपणां कालचोदितः ॥ ९ ॥ तदा तदहमीशस्य भक्तानां शमभीप्सतः ॥ अनुग्रहं मन्यमानः प्रातिष्ठं दिशमुत्तराम् ॥ १० ॥ स्फीताञ्जनपदांस्तत्र पुरग्रामव्रजाकरान् ॥ खेटखर्वटवाटीश्च वनान्युपवनानि च ॥ ११ ॥ चित्रधातुविचित्राद्रीनिभमग्नभुजद्रुमान् ॥ जलाशयान् शिवजलान्नलिनीः सुरसेवित्राः ॥ १२ ॥ चित्रस्वनैः पत्ररथैर्विभ्रमद्भ्रमरश्रियः ॥ नलवेणुशरस्तम्बकुशकीचकगह्वरम् ॥ १३ ॥ एक एवातियातोऽहमद्राक्षं विपिनं महत् ॥ घोरं प्रतिभयाकारं व्यालोलूकशिवाजिरम् ॥ १४ ॥

इति प्रोक्तः शूद्राणां वास एव च ॥' इति । व्रजा गोकुलानि । आकरा रत्नाद्युत्पत्तिस्थानानि तान् । खेटाः कर्पकग्रामाः । खर्वटा गिरितटग्रामाः, भृगुप्रोक्ता वा 'एकतो यत्र तु ग्रामो नगरं चैकतः स्थितम् ॥ मिश्रं तु खर्वटं नाम नदीगिरिसमाश्रयम् ॥' इति । वाट्यः पूगपुष्पादीनां वाटिकास्ताः । वनानि स्वतःसिद्धशूराणां समूहाः । उपवनानि रोपितवृक्षाणां समूहाः । तानि च ॥ ११ ॥ चित्रैर्धातुभिः स्वर्णरजताद्यैर्विचित्रानद्रीश्च । इभैर्भग्ना भुजाः शाखा येषां ते द्रुमा येषु तान् । शिवानि भद्राणि जलानि येषां तान् । नलिनीः सरसीः ॥ १२ ॥ चित्राः स्वना येषां तैः पत्ररथैः पक्षिभिस्तन्नादप्रबुद्धैरित्यर्थः । विभ्रमद्भिर्भ्रमरैः श्रीः शोभा यासां ता नलिनीरतियातोऽतिक्रम्य गतः सन्महद्विपिनं वनमद्राक्षम् । कीदृशम् । नलवेणुशराणां स्तम्बैः कुशैः कीचकैश्च गह्वरं दुर्गमम् । तत्र वेणुजातय एव विपुलान्तरालगर्भाः कीचकाः ॥ १३ ॥ घोरं दुःसहम् । प्रतिभयाकारं भयङ्कररूपम् । व्यालादीनामजिरं क्रीडास्थानम् ॥ १४ ॥

१ योगक्षेमं अलक्षणाभलक्षपरिरक्षणरूपमित्यर्थः । २ कृपणां दीनामनाथां वा । ३ नलिनीः पद्मयुक्तदेशाः 'कुमुदिन्यां नलिन्यां तु विसिनीपद्मिनीमुखाः' इति कोशात् तानित्यर्थः । अतएव तस्यार्थः सरसीरिति स्वामी । दृढजलाशयानिति यावत् । ४ कीचकाः सच्छिद्रवंशाः ।

परिश्रान्तानीन्द्रियाण्यात्मा देहश्च यस्य । तृषा परीतो व्यासः । उपस्पृष्ट आचान्तः ॥ १५ ॥ पिप्पलोपस्थे अश्वत्थमूले । आश्रित उपविष्टः । आत्मना बुद्ध्या मनसा वा । आत्मस्थं हृदिस्थम् । आत्मानं परमात्मानम् ॥ १६ ॥ भावेन भक्त्या निर्जितं वशीकृतं यच्चैतस्तेन । औत्कण्ठ्येनाश्रुकलायुक्ते अक्षिणी यस्य ॥ १७ ॥ प्रेम्णोऽतिभरेण निर्भिन्नपुलकान्यङ्गानि यस्य । आनन्दानां संप्लवे महापूरे परमानन्दे । उभयमात्मानं परं च ॥ १८ ॥ मनसः कान्तमभीष्टम् । शुचा शोकस्तामपहन्तीति तथा तत् । उत्तस्ये व्युत्थितोऽस्मि ॥ १९ ॥ हृदि मनः प्रणिधाय स्थिरीकृत्यावितृप्तोऽहमातुर इवाभवमिति शेषः ॥ २० ॥ गिरामगोचरः

परिश्रान्तेन्द्रियात्माहं तृट्परीतो बुभुक्षितः ॥ स्नात्वा पीत्वा हृदे नद्या उपस्पृष्टो गतश्रमः ॥ १५ ॥ तस्मिन्निर्मनु-
जेऽरण्ये पिप्पलोपस्थ आश्रितः ॥ आत्मनात्मानमात्मस्थं यथाश्रुतमचिन्तयम् ॥ १६ ॥ ध्यायतश्चरणाम्भोजं
भावनिर्जितचेतसा ॥ औत्कण्ठ्याश्रुकलाक्षस्य हृद्यासीन्मे शनैर्हरिः ॥ १७ ॥ प्रेमातिभरनिर्भिन्नपुलकाङ्गोऽतिनिर्वृतः ॥
आनन्दसंप्लवे लीनो नापश्यमुभयं मुने ॥ १८ ॥ रूपं भगवतो यत्तन्मनःकान्तं शुचापहम् ॥ अपश्यन्सहसोत्तस्ये
वैक्लव्याहुर्मना इव ॥ १९ ॥ दिदृक्षुस्तदहं भूयः प्रणिधाय मनो हृदि ॥ वीक्षमाणोऽपि नापश्यमवितृप्त इवातुरः
॥ २० ॥ एवं यत्तन्तं विजने मामाहागोचरो गिराम् ॥ गम्भीरशृङ्गण्या वाचा शुचः प्रशमयन्निव ॥ २१ ॥ हन्ता-
स्मिन् जन्मनि भवांन्मा मा द्रष्टुमिहार्हति ॥ अविपक्वकषायाणां दुर्दर्शोऽहं कुयोगिनाम् ॥ २२ ॥ सकृद्यदर्शितं रूप-
मेतत्कामाय तेऽनघ ॥ मत्कामः शनकैः साधुः सर्वान्मुञ्चति हृच्छ्यान् ॥ २३ ॥ सत्सेवयाऽदीर्घया ते जाता मयि
दृढा मतिः ॥ हित्वाऽवद्यमिमं लोकं गन्ता मज्जनतामसि ॥ २४ ॥ मतिर्मयि निबद्धेयं न विपद्येत कर्हिचित् ॥ प्रजा-
सर्गनिरोधेऽपि स्मृतिश्च मदनुग्रहात् ॥ २५ ॥ एतावदुक्तवोपरराम तन्महद्भूतं नभोलिङ्गमलिङ्गमीश्वरम् ॥ अहं
च तस्मै महतां महीयसे शीर्ष्णाऽवनामं विदधेऽनुकम्पितः ॥ २६ ॥ ॥ ॥ ॥

संवेदनस्य विषयभूत ईश्वरः ॥ २१ ॥ हन्तेति सानुकम्पसंबोधने । मा इति माम् । द्रष्टुं नार्हति । यतः न विपक्वा दग्धाः कषाया मलाः कामादयो येषां
तेषां कुयोगिनामनिष्पन्नयोगानाम् ॥ २२ ॥ कुतस्तर्हि दृष्टोऽसि तत्राह । सकृद्यदर्शितं मयति यदेतत्कामाय मय्यनुरागाय । त्वत्कामेन किमित्यत आह ।
मत्कामः पुमान् । हृच्छ्यान्कामान् ॥ २३ ॥ अदीर्घयापि सतां सेवया । अवयं निन्दयम् । इमं लोकं देहं हित्वा । मज्जनतां मत्पार्षदतां गन्तासि ॥ २४ ॥
प्रजानां सर्गे सृष्टौ निरोधे संहारेऽपि । प्रजासर्गस्य निरोध इति वा ॥ २५ ॥ तत् प्रसिद्धं महद्भूतम् । 'अस्य महतो भूतस्य निःश्वसितमेतद्यद्वेदः' इत्यादिश्रुतेः ।

१ महाप्रवाहे इत्यर्थः । २ 'आस्थितः' इति मूलटीकयोः कचित्पाठः । ३ हृद्यासीदाविर्भूतवान् । ४ 'उत्तस्ये' इत्यपि पाठः कचित्थाप्यात्मनेपदपाठ एव युक्तः । समाधिव्युत्थानस्यानूर्ध्व-
कर्मत्वात् । ५ 'भवान्न मा द्रष्टुम्' इत्यपि पाठः । ६ वेदवाचांमविषय इति पाठः । ७ कुयोगिनामिति कुशब्दोऽयमीपदर्थं ननु कुत्सायाम् । ईपयोगयुक्तानां तत्कालयोगप्रवृत्तानामित्यर्थः ।
योगमार्गप्रवृत्तस्य कुत्साया अभावादिति व्याख्यालेशः । ८ दासीपुत्ररूपं देहमित्यर्थः । ९ महद्भूतमिति भगवन्नामप्रथमैकवचनम् । तत्र प्रमाणम्—'अस्य' इति श्रुतिः । अस्वेत्यादि
कर्तरि षष्ठी । महतोऽनवच्छिन्नस्य परमात्मनः प्रकृतस्य भूतस्येति यावत् । निःश्वसितं निःश्वासवदप्रयत्नेनैव जातमित्यर्थः ।

कीदृशम् । ईश्वरं सर्वनियन्तु । नभसि लिङ्गं मूर्तिर्यस्य तन्नभोलिङ्गम् । सन्निहितमपि न लिङ्गवत् इत्यलिङ्गं तस्मै अदृष्टाय भगवतेऽवनामं प्रणामं विदधे कृतवानहम् ।
तेनानुकम्पितः सन् ॥ २६ ॥ अनन्तस्य नामानि पठन्ननवरतं गृणन् हतत्रपस्त्यक्तलज्जो विमत्सरो जातोऽस्मि इति शेषः ॥ २७ ॥ काले स्वावसरे कालो मृत्युः
प्रादुरभूदाविर्भव । अकस्मात्प्रादुर्भावे दृष्टान्तः—तडिदिवेति । सौदामनीति विशेषणं स्फुटवत्प्रदर्शनार्थम् । तथा हि सुदामा माला तत्र भवा सौदामनी माला-
कारेत्यर्थः । यद्वा सुदामानामा कश्चित्स्फटिकपर्वतः । ततः 'तेनैकदिक्' इति सूत्रेणाण् । स्फटिकादिमयपर्वतप्रान्ते भवा हि विद्युदतिस्फुटा भवति तद्वदित्यर्थः ।
यद्वा तडिदित्यन्तिके इत्यर्थः । 'तडिदित्यन्तिकवधयोः' इति नैरुक्तस्मरणात् ॥ २८ ॥ प्रयुज्यमाने मयि तामिति । अयमर्थः—'हित्वाऽवद्यमिमं लोकं गन्ता
मज्जनतामसि' इति या भागवती भगवत्पार्षदरूपा शुद्धा सत्त्वमयी तनुः प्रतिश्रुता तां प्रति भगवता मयि प्रयुज्यमाने नीयमाने आरब्धं यत्कर्म तन्निर्वाणं
समाप्तं यस्य, आरब्धकर्मणो निर्वाणमेव निर्वाणं यत्येति वा । स पञ्चभूतात्मको देहो न्यपतत् । अनेन पार्षदतनूनामकर्मारब्धत्वं शुद्धत्वं नित्यत्वमित्यादि सूचितं

नामान्यनन्तस्य हतत्रपः पठन्गुह्यानि भद्राणि कृतानि च स्मरन् ॥ गां पर्यटंस्तुष्टमना गतस्पृहः कालं प्रतीक्षन्वि-
मदो विमत्सरः ॥ २७ ॥ एवं कृष्णमतेर्ब्रह्मन्नसक्तस्यामलात्मनः ॥ कालः प्रादुरभूत्काले तडित्सौदामनी यथा ॥ २८ ॥
प्रयुज्यमाने मयि तां शुद्धां भागवतीं तनुम् ॥ आरब्धकर्मनिर्वाणो न्यपतत्पाञ्चभौतिकः ॥ २९ ॥ कल्पान्त इदमा-
दाय शयानेऽम्भस्युदन्वतः ॥ शिशयिषोरनुप्राणं विविशेऽन्तरहं विभोः ॥ ३० ॥ सहस्रयुगपर्यन्त उत्थायेदं सिसृ-
क्षतः ॥ मरीचिमिश्रा ऋषयः प्राणेभ्योऽहं च जज्ञिरे ॥ ३१ ॥ अन्तर्वहिश्व लोकांस्त्रीन्यप्येभ्यस्कन्दितव्रतः ॥ अनुग्र-
हान्महाविष्णोरविधातगतिः क्वचित् ॥ ३२ ॥ देवदत्तामिमां वीणां स्वरब्रह्माविभूषिताम् ॥ मूर्च्छयित्वा हरिकथां गाय-
मानश्चराम्यहम् ॥ ३३ ॥ प्रगायतः स्ववीर्याणि तीर्थपादः प्रियश्रवाः ॥ आहूत इव मे शीघ्रं दर्शनं याति चेतसि ॥ ३४ ॥

भवति ॥ २९ ॥ इदं त्रैलोक्यमादायोपसंहृत्योदन्वत एकार्णवस्याम्भसि शयाने श्रीनारायणे शिशयिषोः शयनं कर्तुमिच्छोर्विभोर्ब्रह्मणोऽन्तर्मध्यमनुप्राणं निःश्वा-
सेन सह विविशे प्रविष्टोऽहम् । 'ततोऽवतीर्य विश्वात्मा देहमाविश्य चक्रिणः ॥ अवाप वैष्णवीं निद्रामेकीभूयाथ विष्णुना ॥' इति कौर्मिके । 'स्वायनेऽम्भ-
सि' इति पाठे स्वायने स्वस्यायने आश्रयेऽम्भसि शिशयिषोर्ब्रह्मण इति श्रीनारायणेनाभेदविषययोक्तमित्यवगन्तव्यम् ॥ ३० ॥ प्राणेभ्य इन्द्रियेभ्यः अहं मरीचि-
मिश्रास्तन्मुख्या ऋषयश्च जज्ञिरे ॥ ३१ ॥ ये कर्मिणस्ते बहिर्येन यान्ति । ये तपआदिभिर्ब्रह्मलोकं गतास्तेऽन्तर्न यान्ति । अहं तु महाविष्णोरनुग्रहादखण्डितव्रत-
चर्यव्रतः सन्नन्तर्वहिश्व पर्यमि पर्यटामि । क्वचिदप्यविधाताऽप्रतिहता गतिर्यस्य सः ॥ ३२ ॥ किमिति पर्यटसि । ईश्वराज्ञया लोकमङ्गलार्थमित्याह चतुर्भिः ।
देवेनश्चरेण दत्ताम् । स्वरा 'निषादर्पभगान्धारपङ्कमध्वमधैवतपञ्चमाः' इति सप्त त एव ब्रह्म, ब्रह्माभिव्यञ्जकत्वात् । तेन विभूषिताम् । स्वतःसिद्धसप्तस्वरमित्यर्थः ।
मूर्च्छयित्वा मूर्च्छेनालापवतीं कृत्वा ॥ ३३ ॥ स्वप्रयोजनमाह—प्रगायत इति ॥ ३४ ॥ ॥ ॥ ॥

१ नभसि हार्दिकाशे । २ अनन्तस्येति विद्विग्नान्तः पाठः प्राचीनपुस्तकेषु न दृश्यते । ३ सुदामेलाभ्य नैरुक्तस्मरणविलम्बो ग्रन्थः प्राचीनपुस्तकेषूपलब्धः । ४ यदेति । अस्मिन्
तडित्सौदामनीयत्र सप्तमीतत्पुरुषसमासो ज्ञेयः । ५ त्रिलोक्या बहिरित्यर्थः । ६ 'बहिर्येन गता' इत्यपि पाठः । ७ त्रिलोक्या एवान्तरित्यर्थः ।

प्रयोजनमाह—एतद्वीति । मात्रा विषयास्तेषां स्पर्शा भोगास्तेषामिच्छया आतुराणि चित्तानि येषां तेषां हरिचर्यानुवर्णनं यदेतदेव भवसिन्धौ मूढः पोतः । न केवलं श्रुतिप्रामाण्येन किंत्वन्वयव्यतिरेकाभ्यां दृष्ट एवेत्यर्थः ॥ ३५ ॥ एतदेवेत्युक्तमवधारणमनुभवेन द्रढयति—यमादिभिरिति । यमादिभिस्तथा न शाम्यति । यद्वन्मुकुन्दसेवयाऽद्धा साक्षादात्मा मनः शाम्यति । कथंचिन्मुकुन्दसेवामात्रेण शाम्यति किं पुनस्तद्वर्णनेनेति भावः ॥ ३६ ॥ भवतो मनःपरितोषकं चाख्यातम् ॥ ३७ ॥ आमन्त्रयानुज्ञाप्य । यादृच्छिकः स्वप्रयोजनसङ्कल्पस्त्यः ॥ ३८ ॥ हरिकथागायकनारदभाग्यं श्लाघते—अहो इति । माद्यन् ह्यन् । तद्व्या वीणया ॥ ३९ ॥ ॥ इति श्रीमद्भागवते प्रथमस्कन्धे भावार्थदीपिकायां टीकायां षष्ठोऽध्यायः ॥ ६ ॥ ॥ ७ ॥ अथ भागवतश्रोतुर्जन्म

एतद्व्यातुरचित्तानां मात्रास्पर्शेच्छया मुहुः ॥ भवसिन्धुप्लवो दृष्टो हरिचर्यानुवर्णनम् ॥ ३५ ॥ यमादिभिर्योगपथैः कामलोभहतो मुहुः ॥ मुकुन्दसेवया यद्वत्तथात्माऽद्धा न शाम्यति ॥ ३६ ॥ सर्वं तदिदमाख्यातं यत्पृष्ठोऽहं त्वयानघ ॥ जन्मकर्मरहस्यं मे भवतश्चात्मतोषणम् ॥ ३७ ॥ ॥ सूत उवाच ॥ एवं संभाष्य भगवान्नारदो वासवीसुतम् ॥ आमन्त्र्य वीणां रणयन्ययौ यादृच्छिको मुनिः ॥ ३८ ॥ अहो देवर्षिर्धन्योऽयं यत्कीर्तिं शार्ङ्गधन्वनः ॥ गायन्माद्यन्निदं तज्या रमयत्यातुरं जगत् ॥ ३९ ॥ इति श्रीमद्भागवते महापुराणे प्रथमस्कन्धे व्यासनारदसंवादे षष्ठोऽध्यायः ॥ ६ ॥ ॥ शौनक उवाच ॥ निर्गते नारदे सूत भगवान्वादरायणः ॥ श्रुतवांस्तदभिप्रेतं ततः किमकरोद्विभुः ॥ १ ॥ ॥ सूत उवाच ॥ ब्रह्मनद्यां सरस्वत्यामाश्रमः पश्चिमे तटे ॥ शर्म्योप्रास इति प्रोक्त ऋषीणां सत्रवर्धनः ॥ २ ॥ तस्मिन्स्व आश्रमे व्यासो बदरीषण्डमण्डिते ॥ आसीनोऽप उपस्पृश्य प्रणिदध्यौ मनः स्वयम् ॥ ३ ॥ भक्तियोगेन मनसि सम्यक् प्रणिहितेऽमले ॥ अपश्यत्पुरुषं पूर्वं मायां च तदुपाश्रयाम् ॥ ४ ॥ यया संमोहितो जीव आत्मानं त्रिगुणात्मकम् ॥ परोऽपि मनुतेऽनर्थं तत्कृतं चाभिपद्यते ॥ ५ ॥ ॥ ॥

वक्तुं परीक्षितः ॥ सुसवालवधाद्वैर्णेर्दण्डः सप्तम उच्यते ॥ १ ॥ तस्य नारदस्याभिप्रेतं श्रुतवान्सन् ॥ १ ॥ ब्रह्मनद्यां ब्रह्मदेवत्यायां ब्राह्मणैराश्रितायां च । सत्रं कर्म वर्धयतीति तथा ॥ २ ॥ बदरीणां षण्डेन समूहेन मण्डिते । मनः प्रणिदध्यौ स्थिरीचकार । 'समाधिनाऽनुस्मर तद्विचेष्टितम्' इति नारदोपदिष्टं ध्यानं कृतवानित्यर्थः ॥ ३ ॥ प्रणिहिते निश्चले । अत्र हेतुः—भक्तियोगेनामले । पूर्वं प्रथमं पुरुषमीश्वरमपश्यत् । 'पूर्णम्' इति वा पाठः । तदुपाश्रयामीश्वराश्रयां तदधीनां मायां चापश्यत् ॥ ४ ॥ ईशमायाकृतां च जीवानां संसृतिमपश्यदित्याह—ययेति । यया संमोहितः स्वरूपावरणेन विक्षिप्तः परोऽपि गुणत्रयाद्य-

१ अथवा यादृच्छिकः कुणेतस्वस्वनासक्त्या यदृच्छाचारी सि० प्र० । २ 'जन्मकर्म परीक्षितः' इति कचित्पाठः । ३ 'अहो देवर्षिर्धन्यः' इत्यपि कचित्पाठः । ४ शर्म्येति । शर्म्या युक्तीलास्ताः पुनः परिधर्ष्ये प्रास्यन्तेऽस्मिन्निति शर्म्याप्रासः । अथवा यज्ञियक्षेत्रपरिमाणप्रदर्शनार्थं शर्म्या नाम यज्ञायुधं प्रास्यते अस्मिन्निति शर्म्याप्रासः । 'शर्म्याप्राश' इति पाठे शमीभिः आसर्वतः प्राश्यते प्रास्यते व्याप्यते वेष्टते वासौ शर्म्याप्राशः इति व्याख्यालेशः । ५ सत्रं कर्म वर्धयतेऽस्मिन्स तथा । अथवा सतः साधून् मुमुक्षून्वायत इति सत्रं ब्रह्मविचारसं वर्धयतीति त्वेत्यर्थान्तरम् । ६ समाधिनेति पञ्चमाध्यायस्य त्रयोदशश्लोकान्तिमपादः ।

तिरिक्तोऽपि तत्कृतं त्रिगुणत्वाभिमानकृतमनर्थं च कर्तृत्वादिकं प्राप्नोति ॥ ५ ॥ अनर्थमुपशमयति योऽधोक्षजे साक्षाद्भक्तियोगस्तं चापश्यत् । एतत्सर्वं स्वयं दृष्ट्वा एवमजानतो लोकस्यार्थं सात्वतसंहितां श्रीभागवताख्यां चक्रे । तदनेन श्लोकत्रयेण भागवतार्थः संक्षेपतो दर्शितः । एतदुक्तं भवति—विद्याशक्त्या मायानियन्ता नित्याविर्भूतपरमानन्दस्वरूपः सर्वज्ञः सर्वशक्तिरीश्वरस्तन्मायया संमोहितस्तिरोभूतस्वरूपस्तद्विपरीतधर्मा जीवस्तस्य चेश्वरभक्त्या लब्धज्ञानेन मोक्ष इति । तदुक्तं विष्णुस्वामिना 'ह्लादिन्या संविदाश्छिष्टः सच्चिदानन्द ईश्वरः । स्वाविद्यासंवृतो जीवः संक्षेपशक्तिकारकः' ॥ तथा 'स ईशो यद्वशे माया स जीवो यस्तयार्दितः ॥ स्वाविर्भूतपरानन्दः स्वाविर्भूतसुदुःखभूः ॥ स्वादगुणविपर्यासभवभेदजमीशुचः ॥ मन्मायया जुषन्नास्ते तमिमं नृहरिं नुमः ॥' इत्यादि ॥ ६ ॥ संहिताया अनर्थोपशमकत्वं दर्शयति—यस्यामिति । यस्यां वै श्रूयमाणायामेव, किं पुनः श्रुतायामित्यर्थः ॥ ७ ॥ अनुक्रम्य शोधयित्वा ॥ ८ ॥ कस्य वा हेतोः । बृहतीं वितताम् ॥ ९ ॥ निर्ग्रन्थाः ग्रन्थेभ्यो निर्गताः । तदुक्तं गीतासु—'यदा ते मोहकलिलं बुद्धिर्व्यतितरिष्यति । तदा गन्तासि

अनर्थोपशमं साक्षाद्भक्तियोगमधोक्षजे ॥ लोकस्याजानतो विद्वांश्चक्रे सात्वतसंहिताम् ॥ ६ ॥ यस्यां वै श्रूयमाणायाम् कृष्णे परमपूरुषे ॥ भक्तिरूपयते पुंसः शोकमोहभयापहा ॥ ७ ॥ स संहितां भागवतीं कृत्वाऽनुक्रम्य चात्मजम् ॥ शुक्रमध्यापयामास निवृत्तिनिरतं मुनिः ॥ ८ ॥ ॥ शौनक उवाच ॥ स वै निवृत्तिनिरतः सर्वत्रोपेक्षको मुनिः ॥ कस्य वा बृहतीमेतामात्मारामः समभ्यसत् ॥ ९ ॥ ॥ सूत उवाच ॥ आत्मारामाश्च मुनयो निर्ग्रन्था अप्युत्तमम् ॥ कुर्वन्त्यहेतुकीं भक्तिमित्थंभूतगुणो हरिः ॥ १० ॥ हरेर्गुणाक्षिप्तमतिर्भगवान्वादरायणिः ॥ अध्यगान्महदाख्यानं नित्यं विष्णुजनप्रियः ॥ ११ ॥ परीक्षितोऽथ राजर्षेर्जन्मकर्मविलायनम् ॥ संस्थां च पाण्डुपुत्राणां वक्ष्ये कृष्णकथोदयम् ॥ १२ ॥ यदा मृधे कौरवसृञ्जयानां वीरेष्वथो वीरगतिं गतेषु ॥ वृकोदराविद्भगदाभिमर्शमग्नोरुदण्डे धृतराष्ट्रपुत्रे ॥ १३ ॥

निर्वेदं श्रोतव्यस्य श्रुतस्य च ॥' इति । यद्वा ग्रन्थिरेव ग्रन्थः (निवृत्तः क्रोधाहंकाररूपो ग्रन्थिर्धर्षणां ते) निवृत्तहृदयग्रन्थ इत्यर्थः । ननु मुक्तानां किं भक्त्येत्वादिसर्वोक्षपरिहारार्थमाह—इत्थंभूतगुण इति ॥ १० ॥ ननु भक्तिं कुर्वन्तु नाम, एतच्छास्त्राभ्यासे शुक्तस्य किं कारणमित्यत आह—हरेरिति । अध्यगादधीतवान् । विष्णुजनाः प्रिया यस्येति । व्याख्यानादिप्रसङ्गेन तत्सङ्गतिकाम इति भावः । एतेन 'तस्य पुत्रो महायोगी' इत्यादिना शुक्तस्य व्याख्याने प्रवृत्तिः कथमिति यत्पृष्ठं तस्योत्तरमुक्तम् ॥ ११ ॥ यदन्यत्पृष्ठं परीक्षितः प्रायोपवेशेन श्रवणं कथमिति 'तस्य जन्म महाश्रमम्' इत्यादिना तस्योत्तरं वक्तुमाह—परीक्षित इति । विलायनं मुक्तिं मृत्युं वा । संस्थां महाप्रस्थानम् । श्रीकृष्णकथानामुदयो यथा भवति तथा ॥ १२ ॥ तत्र परीक्षितो जन्म निरूपयिष्यन्नादौ तावद्भर्यस्य एवाश्वत्थाम्नो ब्रह्मास्त्राकृष्णेन रक्षित इति वक्तुं कथां प्रस्तौति—यदेत्यादिना । यदा द्रौणिरश्वत्थामा कृष्णासुतानां द्रौपदीपुत्राणां शिरांस्युपाहरत्तदा तन्माताऽरुदत्तां च सान्त्वयन्किरीटमात्यजुन आह्वेति तृतीयेनान्वयः । किमिति बालानां शिरांस्थानीतवानित्यपेक्षायामाह । मृधे युद्धे । यद्यपि पाण्डवा अपि

१ तं चापश्यदिति भक्तियोगेत्यादि पूर्वश्लोकोक्तक्रिययान्वयः । २ ह्लादिन्येति । ह्लादिनी परमानन्दमयी शक्तिस्तया संविदा ज्ञानेन । स्वाविद्या स्वकीयाज्ञानम् । ३ अत्र 'संस्थानं पाण्डुपुत्राणाम्' इति पाठः । ४ धनुश्चिह्नान्तर्गतो भागः प्राचीनपुस्तकेऽस्ति ।

कौरवा एव तथापि सृज्यवंशजो धृष्टद्युम्नः पाण्डवानां सेनापतिरिति सृज्यानामित्युक्तम् । वीरगतिं स्वर्गम् । अथो अनन्तरम् । वृकोदरेणाविद्धायाः क्षिताया गदाया अभिमर्शनाभिघातेन भग्नवृद्धदण्डौ यस्य तथाभूते धृतराष्ट्रपुत्रे दुर्योधने सति ॥ १३ ॥ भर्तुर्दुर्योधनस्य । स्मेति वितर्के । इत्येवं प्रियं स्यादिति पश्यन् । तस्य तद्विप्रियमेवेति वाक्यान्तरम् । विप्रियत्वे हेतुः—जुगुप्सितमिति ॥ १४ ॥ घोरं दुःसहं यथा भवति । बाष्पस्य कलाभिर्विन्दुभिराकुले अक्षिणी यस्याः । किरीटस्यैकत्वेऽपि तदग्राणां बहुत्वात्किरीटमालीत्युक्तम् ॥ १५ ॥ शुचः शोकाश्रूणि । प्रमृजामि परिमार्जयामि । यद्यदा ब्रह्मबन्धोर्ब्राह्मणाधमस्य आततायिन इति 'अग्निदो गरदश्चैव शस्त्रपाणिर्धनापहः ॥ क्षेत्रदारहरश्चैव पडेटे ह्याततायिनः' इति स्मरणान्दत्राततायी शस्त्रपाणिस्तेन च पुत्रहन्तृत्वं लक्ष्यते । गाण्डीवाद्गुणो मुक्तैर्विशिखैर्वाणैरुपाहरे त्वत्समीपमानयामि । यच्छिर आक्रम्यासनं विधाय । दग्धपुत्रा सती ॥ १६ ॥ बलवो रम्या विचित्रा जल्पा भाषणानि तैः । सोऽर्जुनः । अच्युत एव मित्रं सूतश्च यस्य । दंशितो वद्वक्त्रवचः । उग्रं धनुश्चापं यस्य । कपिर्हनुमान् ध्वजे यस्य सः । गुरोः पुत्रं रथेनान्वाद्रवदन्वधावत् भर्तुः प्रियं द्रौणिरिति स्म पश्यन्कृष्णासुतानां स्वपतां शिरांसि ॥ उपाहरद्विप्रियमेव तस्य तज्जुगुप्सितं कर्म विगर्हयन्ति ॥ १४ ॥ माता शिशूनां निधनं सुतानां निशम्य घोरं परितप्यमाना ॥ तदारुदद्वाष्पकलाकुलाक्षी तां सान्त्वयन्नाह किरीटमाली ॥ १५ ॥ तदा शुचस्ते प्रमृजामि भद्रे यद्ब्रह्मबन्धोः शिर आततायिनः ॥ गाण्डीवमुक्तैर्विशिखैरुपाहरे त्वाक्रम्य यत्स्नांस्यसि दग्धपुत्रा ॥ १६ ॥ इति प्रियां बलुविचित्रजल्पैः स सान्त्वयित्वाऽच्युतमित्रसूतः ॥ अन्वाद्रवदंशित उग्रधन्वा कपिध्वजो गुरुपुत्रं रथेन ॥ १७ ॥ तमापतन्तं स विलक्ष्य दूरात्कुमारहोद्विग्नमना रथेन ॥ पराद्रवत्प्राणपरीप्सुरुर्व्या यावद्गमं रुद्रभयाद्यथा कः ॥ १८ ॥ यदाऽशरणमात्मानमैक्षत श्रान्तवाजिनम् ॥ अस्त्रं ब्रह्मशिरो मेन आत्मत्राणं द्विजात्मजः ॥ १९ ॥ अथोपस्पृश्य सलिलं संदधे तत्समाहितः ॥ अजानन्नपसंहारं प्राणकृच्छ्र उपस्थिते ॥ २० ॥ ततः प्रादुष्कृतं तेजः प्रचण्डं सर्वतोदिशम् ॥ प्राणापदमभिप्रेक्ष्य विष्णुं जिष्णुरुवाच ह ॥ २१ ॥ ॥

॥ १७ ॥ आपतन्तमाधावन्तम् । स द्रौणिः । कुमारहा बालघाती । उद्विग्नमनाः कम्पितहृदयः । प्राणपरीप्सुः प्राणान् लब्धुमिच्छन् तु कीर्तिम् । यावद्गमं यावद्गन्तुं शक्यं तावदुर्व्यां पराद्रवदपलायत । को ब्रह्मा मृगो भूत्वा सुतां यच्छुमुद्यतः सन् रुद्रस्य भयाद्यथा पलायते स्म । 'अर्क' इति पाठे वामनपुराणकथा सूचिता । तथा हि विश्वामाली नाम कश्चिद्राक्षसो माहेश्वरस्तस्यै रुद्रेण सौवर्णं विमानं दत्तम्, ततोऽसावर्कस्य पृष्ठतो ब्राम्हन्विमानदीप्त्या रात्रिं विलोपितवान्, ततोऽर्केण निजतेजोभिर्द्रावयित्वा तद्विमानं पातितम्, तच्छ्रुत्वा कुपिते रुद्रे भयादर्कः पराद्रवत्, ततो रुद्रस्य क्रूरदृष्ट्या दन्दह्यमानः पतन्वाराणस्यां पतितो लोलाकैनाम्ना विख्यात इति ॥ १८ ॥ अशरणं रक्षकरहितम् । ननु पलायनमेव रक्षकमस्ति, न, तस्यापि कुण्ठितत्वादित्याह । श्रान्ता वाजिनो यस्य तम् । ब्रह्मशिरोऽस्त्रं ब्रह्मास्त्रम् । द्विजात्मज इत्यदीर्घदर्शितामाह ॥ १९ ॥ तद्ब्रह्मास्त्रम् । समाहितः कृतध्यानः । उपसंहारमजानतोऽपि संधाने हेतुः—प्राणकृच्छ्र इति ॥ २० ॥ ततोऽस्त्रान् सर्वतोदिशं प्रादुष्कृतं प्रकटीभूतं तेजोऽभिप्रेक्ष्य ततः प्राणापदं चाभिप्रेक्ष्य ॥ २१ ॥ ॥

१ सूतः सारथिरित्यर्थः । २ गांजीवेति पाठे गाण्डीवस्यैव गांजीवेति नामान्तरं ज्ञेयम् । ३ 'स्थायसि' इत्यपि पाठः । ४ 'गन्तुं' इति पाठः ।

प्रस्तुतं विज्ञापयितुं प्रथमं स्तौति—कृष्णेति चतुर्भिः । संसृतेर्होतॄदंष्ट्रमानानां तस्या अपवर्गोऽपवर्जयिता । नाशक इत्यर्थः ॥ २२ ॥ यतस्त्वमीश्वरः साक्षात् । कुतः । यतः प्रकृतेः परः पुरुषः । तत्कुतः । यत आद्यः कारणम् । कारणत्वेऽप्यविकारितामाह । मायां व्युदस्याभिभूय कैवल्यरूपे आत्मन्येव स्थित इति ॥ २३ ॥ त्रिवर्गदातापि त्वमेवेत्याह—स इति । यस्त्वं मायामभिभूय स्थितः स एव मायाभिभूतस्य जनस्य धर्मादिफलमुपासितः सन्निधत्से । वीर्येण प्रभावेण ॥ २४ ॥ तथा चानेनावतारेण तव साधुपक्षपातो लक्ष्यत इत्याह—तथेति । किं भूभारहरणं मदिच्छामात्रेण न भवति तत्राह । स्वानां ज्ञातीनामनुध्यानाय च । तथानन्यभावानामेकान्तभक्तानां च ॥ २५ ॥ एवं स्तुत्वा प्रस्तुतं विज्ञापयति—किमिति । किमात्मकमिदं कुतो वा आयातीति । खिद्वितर्के ॥ २६ ॥ इदं

अर्जुन उवाच ॥ कृष्ण कृष्ण महाभाग भक्तानामभयंकर ॥ त्वमेको दह्यमानानामपवर्गोऽसि संसृतेः ॥ २२ ॥ त्वमाद्यः पुरुषः साक्षादीश्वरः प्रकृतेः परः ॥ मायां व्युदस्य चिच्छक्त्या कैवल्ये स्थित आत्मनि ॥ २३ ॥ स एव जीवलोकस्य मायामोहितचेतसः ॥ विधत्से स्वेन वीर्येण श्रेयो धर्मादिलक्षणम् ॥ २४ ॥ तथायं चावतारस्ते भुवो भारजि-हीर्षया ॥ स्वानां चानन्यभावानामनुध्यानाय चासकृत् ॥ २५ ॥ किमिदं स्विक्कुतो वेति देवदेव न वेद्वहम् ॥ सर्वतोमुखमायाति तेजः परमदारुणम् ॥ २६ ॥ ॥ श्रीभगवानुवाच ॥ वेत्थेदं द्रोणपुत्रस्य ब्राह्ममन्त्रं प्रदर्शितम् ॥ नैवासौ वेद संहारं प्राणवाध उपस्थिते ॥ २७ ॥ न ह्यस्यान्यतमं किंचिदस्त्रं प्रत्यवकर्शनम् ॥ जह्यस्वतेज उन्नद्धमस्त्रज्ञो ह्यस्वतेजसा ॥ २८ ॥ ॥ सूत उवाच ॥ श्रुत्वा भगवता प्रोक्तं फाल्गुनः परवीरहा । स्पृष्ट्वापस्तं परिक्रम्य ब्राह्मं ब्राह्मार्थं संदधे ॥ २९ ॥ संहत्यान्योन्यमुभयोस्तेजसी शरसंवृते ॥ आवृत्य रोदसी खं च ववृधातेऽर्कवह्निवत् ॥ ३० ॥ दृष्ट्वास्वतेजस्तु तयोस्त्रील्लोकान्प्रदहन्महत् ॥ दह्यमानाः प्रजाः सर्वाः सांवर्तकममंसत ॥ ३१ ॥ ॥

द्रोणपुत्रस्य ब्राह्ममन्त्रम् । तेन च प्राणवाधे प्राप्ते प्रदर्शितं केवलम् । न तत्रयोगे कुशल इत्यर्थः । यतोऽसावुपसंहारं न वेद । एतच्च त्वं तु वेत्थ जानासि ॥ २७ ॥ प्रत्यवकर्शनं कृशत्वकरम् । निवर्तकमित्यर्थः । अतस्तदस्वतेज उन्नद्धमुत्कर्त ब्रह्मास्त्रतेजसैव जहि घातय । त्वत्पुत्रं चास्त्रं तदुपसंहृत्य स्वयमुपशाम्येत । यतस्त्वमस्त्रज्ञोऽसि ॥ २८ ॥ परे शत्रवस्त एव वीरास्तान्दन्तीति तथाविधः फाल्गुनोऽर्जुनोऽपः स्पृष्ट्वाचम्य तं श्रीकृष्णं परिक्रम्य प्रदक्षिणीकृत्य । ब्राह्मं ब्राह्मन्त्रं निवर्तयितुम् ॥ २९ ॥ ततश्चोभयोर्ब्रह्मास्त्रयोस्तेजसी शरैः संवृते संवेष्टिते परस्परं मिलित्वा ववृधाते अवर्धताम् । किं कृत्वा । रोदसी घावापृथिव्यौ खमन्तरिक्षं चावृत्य । यथा प्रलये संकर्षणमुखाग्निरुपरिस्थितोऽर्कश्च संहृत्य वर्धते तद्वत् ॥ ३० ॥ तयोर्द्रौणिफाल्गुनयोः । तेन दह्यमानाः सांवर्तकं प्रलयाग्निममंसत मेनिरे ॥ ३१ ॥ ॥

१ तस्याः संसृतेः संसरणस्येत्यर्थः । २ 'महाबाहो' इत्यपि पाठः, तत्र 'बाहू राजन्यः कुतः' इत्युक्तीत्या राजन्यकुलप्रभव इत्यर्थः इति वि. रा. ३ संसृतिमहाभयक्षपणक्षमस्य तव क्रियानेतदुपस्थितभयापनयने प्रयास इति भावः । ४ आत्मनि स्थित इत्याधारान्तरानपेक्ष इत्यर्थः । ५ अस्य ब्रह्मास्त्रस्य पूर्वब्रह्मास्त्रनिवर्तकत्वमेव नतु प्रयोक्तृघातकत्वं तदुक्तं ब्राह्मयेति । ६ मूलदार्ढ्याय शरयोः संवेष्टिते भूत्वा । ७ (प्रदहत्ततः) इति पाठे ततस्तेनेत्यर्थः । अयमेव पाठः समीचीनः । तेनेत्यध्याहारमन्त्रेण चारिताध्यातुं । ८ परेणां शत्रूणां संबन्धिना वीरान्दन्तीति वा ।

लोकानां व्यतिकरं व्यत्ययं नाशमित्यर्थः । वासुदेवस्य मत्तं चालक्ष्य ब्रह्मास्त्रद्वयमुपसंहृतवान् ॥ ३२ ॥ गौतमवंशजा गौतमी कृपी तस्याः सुतम् । अमर्षेण कोपेन तात्रे अक्षिणी यस्य सः । निष्कृपत्वे दृष्टान्तः—पशुं यथेति । तस्य बन्धनं धर्म इत्यत्र दृष्टान्तः—यथा याज्ञिकः पशुमिति । रशनया रज्ज्वा ॥ ३३ ॥ शोकरोपादियु-
क्ताप्यर्जुनस्य धर्मेनिष्ठाख्यापनाय श्रीकृष्णवाक्यम् । तदाह पङ्क्तिः । शिविराय राजनिवेशाय नेतुमिच्छन्तम् । प्रकुपित इवेति ॥ ३४ ॥ अनागसो निरपराधान् ॥ ३५ ॥ रिपोरपि सुप्तस्य बालस्य च वधो न धर्म इत्यन्यार्थैर्दर्शयति—मत्तमिति । मत्तं मद्यादिना । प्रमत्तमनवहितम् । उन्मत्तं ग्रहवातादिना । जडमनुद्यमम् । प्रपन्नं शरणागतम् । विरथं भग्नरथम् ॥ ३६ ॥ तद्वधो दण्डरूपस्तस्यैव श्रेयः पुरुषार्थः । यद्यतो दण्डप्रायश्चित्तरहितादोपात्तः पुमानधो यातीति । तथा च स्मरन्ति—

प्रजोपप्लवमालक्ष्य लोकव्यतिकरं च तम् ॥ मत्तं च वासुदेवस्य संजहारार्जुनो द्वयम् ॥ ३२ ॥ तत आसाद्य तरसा दारुणं गौतमीसुतम् ॥ बबन्धामर्षताम्राक्षः पशुं रशनया यथा ॥ ३३ ॥ शिविराय निनीषन्तं रज्ज्वा बद्ध्वा रिपुं बलात् ॥ प्राहा-
र्जुनं प्रकुपितो भगवानम्बुजेक्षणः ॥ ३४ ॥ मैत्रेयं पार्थाहंसि त्रातुं ब्रह्मबन्धुमिमं जहि ॥ योऽसावनागसः सुप्तानवधी-
न्निशि बालकान् ॥ ३५ ॥ मत्तं प्रमत्तमुन्मत्तं सुप्तं बालं स्त्रियं जडम् ॥ प्रपन्नं विरथं भीतं न रिपुं हन्ति धर्मवित् ॥ ३६ ॥
स्वप्राणान्यः परप्राणैः प्रपुष्णात्यघृणः खलः ॥ तद्वधस्तस्य हि श्रेयो यदोपाद्यात्यधः पुमान् ॥ ३७ ॥ प्रतिश्रुतं च भवता पाञ्चाल्यै शृण्वतो मम ॥ आहरिष्ये शिरस्तस्य यस्ते मानिनि पुत्रहा ॥ ३८ ॥ तदसौ वध्यतां पाप आतताय्यात्मबन्धुहा ॥
भर्तुश्च विप्रियं वीर कृतवान्कुलपांसनः ॥ ३९ ॥ ॥ सूत उवाच ॥ एवं परीक्षता धर्मं पार्थः कृष्णेन चोदितः ॥ नैच्छद्धन्तुं गुरुसुतं यद्यप्यात्महनं महान् ॥ ४० ॥ अथोपेत्य स्वशिविरं गोविन्दप्रियसारथिः ॥ न्यवेदयत्तं प्रियायै शोचन्त्या आत्म-
जान्हतान् ॥ ४१ ॥ तथाऽऽहृतं पशुवत्पाशवद्धमवाबद्धुखं कर्मजुगुप्सितेन ॥ निरीक्ष्य कृष्णाऽपकृतं गुरोः सुतं वामस्वभावा कृपया ननाम च ॥ ४२ ॥ उवाच चासहन्त्यस्य बन्धनानयनं सती ॥ मुच्यतां मुच्यतामेष ब्राह्मणो नितरां गुरुः ॥ ४३ ॥

‘राजभिर्धृतदण्डास्तु कृत्वा पापानि मानवाः ॥ विधूतकल्मसा यान्ति स्वर्गं सुकृतिनो यथा ॥’ इति ॥ ३७ ॥ ३८ ॥ ३९ ॥ यद्यपि चोदितस्तथापि हन्तुं नैच्छत् । आत्महनं पुत्रहन्तारमपि । यतो महान् ॥ ४० ॥ गोविन्दः प्रियः सारथिर्यस्य सः । आत्मजान् शोचन्त्यै ॥ ४१ ॥ तथा परिभवेनाहतमानीतम् । कर्मणो जुगुप्सितेन दोषेणावाङ्मुखमधोवदनम् । अपकृतमपकारिणम् । कृपया निरीक्ष्य । वामः शोभनः स्वभावो यस्याः सा ॥ ४२ ॥ ननाम चोवाच चेति चकाराभ्यां संभ्रमः सूचितः । बन्धनेनाऽऽनयनमसहमाना ॥ ४३ ॥

१ शिविराय स्कन्धावाराय सेनानिवेशस्थानायेति यावत् इति विज० । २ प्रकुपितस्तद्वधाभावेनामर्षं प्राप्तः । ३ ‘मैत्रेयं’ इति पाठः । ४ ‘आत्मबन्धुः सुतः स्तोकः पुत्राङ्गज उदाहृतः’ इति भाषानादात्मबन्धुसुतान्द्वयवचनान्वयः । ५ भर्तुर्धृतराष्ट्रस्य दुर्योधनस्य च । वंशे विद्यमाने तस्याप्युपकारो भवेदित्युक्तं भर्तुश्चेति । ६ कर्मणः स्वकृतस्य जुगुप्सितेन जुगुप्सया । जुगुप्साशब्दात्स्वार्थसन्नताद्वावे कः । ७ ‘आत्मा वै पुत्रनामासि’ इति श्रुतेरात्मशब्देन पुत्रपरामर्शः ।

सरहस्यो गोप्यमन्त्रसहितः । विसर्गोऽस्त्रप्रयोगः उपसंयम उपसंहारः ताभ्यां सहितोऽस्त्रसमूहश्च ॥ ४४ ॥ किञ्च तस्य द्रोणस्यात्मा देहस्तस्यार्धं कृपी आस्ते । अर्धत्वे हेतुः—पत्नी । ‘अर्धो वा एष आत्मनो यत्पत्नी’ इति श्रुतेः । ‘जायापती अग्निमादधीयातां’ इति श्रुतेरुभयोरेकाकारत्वावगमाच्च । ननु भर्तारि मृते सा कथं जीवति तत्राह—नान्वगाद्भर्तारम् । यतो वीरसुः पुत्रवती ॥ ४५ ॥ तत्तस्माद्गौरवं गुरोः कुलं भवद्भिः कर्तुर्भिवृजिनं दुःखं प्राप्तुं नार्हति । किंतु पूज्यं वन्द्यं च ॥ ४६ ॥ मृतवत्सा मृतपुत्रा ॥ ४७ ॥ विपक्षे दोषमाह—यैरिति । तेषां राजन्यानां कुलं कर्म । कथंभूतम् । सानुबन्धं सपरिवारम् । शुचा शोकेनार्पितं व्यासं च । ब्रह्मकुलं कर्तुं । प्रदहति ॥ ४८ ॥ धर्म्यमित्यादयो वचसः पञ्चुणाः पूर्वश्लोकपट्टे द्रष्टव्याः । तत्र धर्म्यं धर्मादनपेतं मुच्यतां मुच्यतामिति । न्याय्यं न्यायादनपेतं सरहस्य

सरहस्यो धनुर्वेदः सविसर्गोपसंयमः ॥ अस्त्रग्रामश्च भवता शिक्षितो यदनुग्रहात् ॥ ४४ ॥ स एष भगवान्द्रोणः प्रजारूपेण वर्तते ॥ तस्यात्मनोऽर्धं पत्न्यास्ते नान्वगाद्वीरसुः कृपी ॥ ४५ ॥ तद्धर्मज्ञ महाभाग भवद्भिर्गौरवं कुलम् ॥ वृजिनं नार्हति प्राप्तुं पूज्यं वन्द्यमभीक्ष्णशः ॥ ४६ ॥ मारोदीदस्य जननी गौतमी पतिदेवता ॥ यथाहं मृतवत्सार्ता रोदिम्यश्रुमुखी मुहुः ॥ ४७ ॥ यैः कोपितं ब्रह्मकुलं राजन्यैरकृतात्मभिः ॥ तत्कुलं प्रदहत्याशु सानुबन्धं शुचार्पितम् ॥ ४८ ॥ ॥ सूत उवाच ॥ धर्म्यं न्याय्यं सकरुणं निर्व्यलीकं समं महत् ॥ राजा धर्मसुतो राज्ञ्याः प्रत्यनन्दद्वचो द्विजाः ॥ ४९ ॥ नकुलः सहदेवश्च युयुधानो धनंजयः ॥ भगवान्देवकीपुत्रो ये चान्ये याश्च योषितः ॥ ५० ॥ तत्रा-
हामर्षितो भीमस्तस्य श्रेयान्वधः स्मृतः ॥ न भर्तुर्नात्मनश्चार्थं योऽहन् सुप्तान् शिशून्वृथा ॥ ५१ ॥ निशम्य भीमग-
दितं द्रौपद्याश्च चतुर्भुजः ॥ आलोक्य वदनं सख्युरिदमाह हसन्निव ॥ ५२ ॥ ॥ श्रीभगवानुवाच ॥ ब्रह्मबन्धुर्न हन्तव्य आततायी वधार्हणः ॥ मयैवोभयमाघ्रातं परिपाह्यनुशासनम् ॥ ५३ ॥

इत्यादि । सकरुणं तस्यात्मनोऽर्धमिति । निर्व्यलीकं तद्धर्मज्ञेति । समं मारोदीदिति । दुःखसाम्योक्तेः । महत् यैः कोपितमिति निष्ठुरोक्त्या हितोपदेशात् । एवं-
सूतं राज्ञा वचो हे द्विजाः, राजा प्रत्यनन्ददनुमोदितवान् ॥ ४९ ॥ नकुलादयश्च प्रत्यनन्दन् । युयुधानः सारथिः ॥ ५० ॥ तस्य तथाविधस्य द्रौणैर्वध एव श्रेष्ठः । अन्यथाऽस्य नरकपातप्रसङ्गात् । तदाह—न भर्तुरिति । अहन् जघान् ॥ ५१ ॥ चतुर्भुजोक्तेरयं भावः—भीमे तं हन्तुं प्रवृत्ते द्रौपद्यां च सहसा तन्निवारणे प्रवृ-
त्तायामुभयोः संवरणायाविकृतचतुर्भुज इति । संदिहानस्य सख्युरर्जुनस्य ॥ ५२ ॥ वधाहणो वधार्हः । मयैव शास्त्रकृता ब्राह्मणो न हन्तव्यः’ तथा ‘आततायि-
नमायान्तमपि वेदान्तपारगम् ॥ जिघांसन्तं जिघांसीयात्र तेन ब्रह्महा भवेत् ॥’ इति च वदता । तदुभयमप्यनुशासनं परिपालय ॥ ५३ ॥

१ अर्धमिति समांशाभिप्रायेण नपुंसकनिर्देशः । २ वीरपुत्रवतीत्यर्थः । ३ कुलं कर्मेति । कुलमिति परार्थश्लोकोक्तपदम् । कर्म द्वितीयैकवचनं कर्मपदमित्यर्थः । दीप० । ४ तत्कुलं राजन्यकुलम् । ५ ‘याज्ञ्याः’ इति पाठे यज्ञसंभूताया द्रौपद्या इति व्याख्या । ६ भगवान् दुर्ज्ञेयाभिप्रायः सर्वेषां सत्त्वपरीक्षार्थं प्रथमं किञ्चित्कोक्त्वा पश्चादनुमोदितवान् । व्या० ले० । ७ वज्रला द्विजाः सभ्या अपि प्रत्यनन्दन्निषि वा । ८ जिघांसी हन्तुमिच्छन् इत्यात् गच्छेदित्यर्थः ।

तत्र च प्रतिज्ञां पूरयेत्याह—कुर्विति । प्रियां सान्त्वयता त्वया यत्प्रतिश्रुतं हननं तच्च सत्यं कुरु प्रियं च कुरु । मह्यं मम । तत्र वधे भीमस्य प्रियं भवति । अवधे द्रौपद्याः । इये श्रीकृष्णस्य ॥ ५४ ॥ हार्दमभिप्रायमाज्ञाय ज्ञात्वा । न ब्रह्मक्यमुभयं विदध्यादतोऽस्यायमभिप्राय इति ज्ञात्वेत्यर्थः । असिना खड्गेन । मूर्धन्यं मूर्धनि जातम् । सहमूर्धजं सकेशम् ॥ ५५ ॥ मणिना च हीनम् । निर्यापयन्निःसारितवान् ॥ ५६ ॥ अनेन श्रीकृष्णोक्तं सर्वं संपादितमित्याह—वर्पनमिति ॥ ५७ ॥ निर्हरणं दाहार्थं नयनम् ॥ ५८ ॥ ॥ इति श्रीमत्प्र० भावार्थदीपिकायां टीकायां सप्तमोऽध्यायः ॥ ७ ॥ ॥ अष्टमे कुपितद्रौणेस्त्राद्रक्षा परीक्षितः ॥

कुरु प्रतिश्रुतं सत्यं यत्तत्सान्त्वयता प्रियाम् ॥ प्रियं च भीमसेनस्य पाञ्चाल्या मह्यमेव च ॥ ५४ ॥ ॥ सूत उवाच ॥ अर्जुनः सहसाज्ञाय हरेर्हार्दमथासिना ॥ मणिं जहार मूर्धन्यं द्विजस्य सहमूर्धजम् ॥ ५५ ॥ विमुच्य रशनावद्धं बालहत्याहतप्रभम् ॥ तेजसा मणिना हीनं शिविरान्निरयापयत् ॥ ५६ ॥ वपनं द्रविणौदानं स्थानान्निर्यापणं तथा ॥ एष हि ब्रह्मबन्धूनां वधो नान्योऽस्ति दैहिकः ॥ ५७ ॥ पुत्रशोकातुराः सर्वे पाण्डवाः सह कृष्णया ॥ स्वानां मृतानां यत्कृत्यं चक्रुर्निर्हरणादिकम् ॥ ५८ ॥ ॥ इति श्रीमद्भा० म० प्र० द्रौणिनिग्रहो नाम सप्तमोऽध्यायः ॥ ७ ॥ ॥ सूत उवाच ॥ अथ ते संपरेतानां स्थानामुदकमिच्छताम् ॥ दातुं सकृष्णा गङ्गायां पुरस्कृत्य ययुः स्त्रियः ॥ १ ॥ ते निनीयोदकं सर्वे विलप्य च भृशं पुनः ॥ आप्लुता हरिपादाब्जरजःपूतसरिजले ॥ २ ॥ तत्रासीनं कुरुपतिं धृतराष्ट्रं सहानुजम् ॥ गान्धारीं पुत्रशोकार्तां पृथां कृष्णां च माधवः ॥ ३ ॥ सान्त्वयामास मुनिभिर्हतबन्धून् शुचार्पितान् ॥ भूतेषु कालस्य गतिं दर्शयन्नप्रतिक्रियाम् ॥ ४ ॥ साधयित्वाऽजातशत्रोः स्वराज्यं कितवैर्हृतम् ॥ घातयित्वाऽसतो रौद्रः कचस्पर्शक्षतायुषः ॥ ५ ॥ याजयित्वाश्वमेधैस्तं त्रिभिर्रुतमकल्पकैः ॥ तद्यशः पावनं दिक्षु शतमन्योरिवातनोत् ॥ ६ ॥ आमन्य पाण्डुपुत्रांश्च शैनेयोद्धवसंयुतः ॥ द्वैपायनादिभिर्विप्रेः पूजितैः प्रतिपूजितः ॥ ७ ॥ ॥

श्रीकृष्णेन स्तुतिः कुन्त्या राज्ञः शोकश्च कीर्त्यते ॥ १ ॥ ते पाण्डवाः संपरेतानां मृतानां गङ्गायामुदकं दातुं सकृष्णाः श्रीकृष्णेन सहिताः । स्त्रियः स्त्रीः पुरस्कृत्याग्रतः कृत्वा । तस्मिन्कार्ये स्त्रीपुरःसरत्वविधानात् ॥ १ ॥ निनीय दत्त्वा । हरिपादाब्जरजोभिः पूता या सरिद्रङ्गा तस्या जले । पुनर्ग्रहणादादावपि स्नाता इति गम्यते । २ ॥ कुरुपतिं युधिष्ठिरम् । सहानुजं भीमादिभिः सहितम् । (पुत्रशोकार्तामिति तिसृणां विशेषणम्) ॥ ३ ॥ मुनिभिः सहितः ॥ ४ ॥ कितवैर्धृतैर्दुर्योधनादिभिः । द्रौपद्याः कचग्रहणादिना क्षतं नष्टमायुर्येषां तान् ॥ ५ ॥ याजयित्वादिभाविकथासंक्षेपः । शतमन्योः शतक्रतोरिव ॥ ६ ॥ शैनेयः शिनेनेसा सात्यकिसेन

१ वपनं सर्वमुण्डनमित्यर्थः । २ 'सहमूर्धजैः' इति पाठः । ३ द्रविणस्य धनस्यादानं ग्रहणं अपहरणमिति यावत् । ४ न विद्यते प्रतिक्रिया प्रत्युपायो यस्यास्ताम् । ५ 'राज्याः' इत्यपि पाठः । ६ उत्तमः कल्पो मन्त्रद्रव्यदक्षिणारूपो येषु, यद्वा कल्पो विधानं कल्प्यतेऽनेन कल्पोऽङ्गं स उत्तमो येषु, यद्वा कल्पयन्तीति कल्पका अनुष्ठातारस्ते उत्तमाः श्रेष्ठा येषु तैः । मुख्यकल्पयुतैरेव त्वनुरूपयुतैरित्यर्थः । ७ पुत्रशोकार्तामित्यादि न बहुत्रोपलभ्यते ।

चोद्धवेन च संयुतः ॥ ७ ॥ रथमास्थितः सन्नुत्तरां परीक्षिन्मातरम् । भयेन विह्वलां व्याकुलाम् । अभिमुखं धावन्तीमुपलेभे ददर्श ॥ ८ ॥ उत्तरा श्रीकृष्णं प्रार्थयते—पाहि पाहीति द्वान्याम् । अन्यस्तु प्रार्थनायोग्यो नास्तीत्याह । त्वत् त्वत्तोऽन्यमभयं भयरहितं न पश्यामि । यत्र लोके परस्परमन्योन्यं मृत्युर्भवति ॥ ९ ॥ तत्र प्रसृतं भयमावेदयति । अभिद्रवत्यभिमुखमायाति । तप्तमायसं लोहमयं शल्यं यस्य सः । अतिकार्षण्येनाह—काममिति । कामं यथेच्छम् ॥ १० ॥ परामवेनातिकुपितस्य द्रौणेस्त्रामुपलब्धं पाण्डवशून्यमिदं विश्वं कर्तुं प्रवृत्तं ब्रह्मास्त्रमबुध्यत ॥ ११ ॥ अत एव बहुमुखं तदागतमित्याह—तर्ह्येवेति । तर्ह्येव तदानीमेव ॥ १२ ॥ ब्रह्मास्त्रास्त्रान्तरैरनिवर्त्यत्वात्तदुष्परिहरं व्यसनं वीक्ष्य । अनन्यविषय आत्मा येषाम् । स्वैकनिष्ठानामित्यर्थः ॥ १३ ॥ वैराट्या उत्तराया अन्तःस्थः सन्

गन्तुं कृतमतिर्ब्रह्मन्धारकां रथमास्थितः ॥ उपलेभेऽभिधावन्तीमुत्तरां भयविह्वलाम् ॥ ८ ॥ पाहि पाहि महायोगिन् देवदेव जगत्पते ॥ नान्यं त्वदभयं पश्ये यत्र मृत्युः परस्परम् ॥ ९ ॥ अभिद्रवति मामीश शरस्तप्तायसो विभो ॥ कामं दहतु मां नाथ मा मे गर्भो निपात्यताम् ॥ १० ॥ ॥ सूत उवाच ॥ उपधार्य वचस्तस्या भगवान्भक्तवत्सलः ॥ अपाण्डवमिदं कर्तुं द्रौणेस्त्रामबुध्यत ॥ ११ ॥ तर्ह्येवाथ मुनिश्रेष्ठ पाण्डवाः पञ्च सायकान् ॥ आत्मनोऽभिमुखान्दीप्तानालक्ष्यास्त्राण्युपाददुः ॥ १२ ॥ व्यसनं वीक्ष्य तत्तेषामनन्यविषयात्मनाम् ॥ सुदर्शनेन स्वास्त्रेण स्वानां रक्षां व्यधाद्विभुः ॥ १३ ॥ अन्तःस्थः सर्वभूतानामात्मा योगेश्वरो हरिः ॥ स्वमार्ययावृणोद्गर्भं वैराट्याः कुरुतन्तवे ॥ १४ ॥ यद्यप्यस्त्रं ब्रह्मशिरस्त्वमोघं चाप्रतिक्रियम् ॥ वैष्णवं तेज आसाद्य समशाम्यद्भृगूर्हह ॥ १५ ॥ मामंस्था ह्येतदाश्चर्यं सर्वाश्चर्यमयेऽच्युते ॥ य इदं मायया देव्या सृजत्यवति हन्त्यजः ॥ १६ ॥ ब्रह्मतेजोविनिर्मुक्तैरात्मजैः सह कृष्णया ॥ प्रयाणाभिमुखं कृष्णमिदमाह पृथा सती ॥ १७ ॥ ॥ कुन्त्युवाच ॥ नमस्ये पुरुषं त्वाद्यमीश्वरं प्रकृतेः परम् ॥ अलक्ष्यं सर्वभूतानामन्तर्बहिरवस्थितम् ॥ १८ ॥ मायाजवनिकाच्छन्नमज्ञाऽधोक्षजमव्ययम् ॥ न लक्ष्यसे मूढदृशा नटो नाट्यधरो यथा ॥ १९ ॥ ॥ ॥ ॥

गर्भमावृतवान् । तत्र हेतुः—यत आत्मान्तर्गामी । योगेश्वर इति बहिःस्थस्यापि प्रवेशघटनार्थमुक्तम् । कुरूणां तन्तवे सन्तानाय । पाण्डवानामपि कुरुवंशजत्वादेवमुक्तम् ॥ १४ ॥ अमोघमप्रतिक्रियं च । समशाम्यत् संशान्तमासीत् ॥ १५ ॥ एतद्ब्रह्मास्त्रशमनमाश्चर्यं मामंस्था न मन्यस्व । इदं जगत् ॥ १६ ॥ कृष्णया सह ॥ १७ ॥ त्वा त्वां नमस्ये नमस्करोमि । ननु कनिष्ठं मां कथं नमस्करोमि तत्राह । आद्यं पुरुषम् । कुतः । प्रकृतेः परम् । तत्कुतः । ईश्वरं प्रकृतेरपि नियन्तारम् । अत एव सर्वभूतानामन्तर्बहिरवस्थितम् । तथाप्यलक्ष्यम् ॥ १८ ॥ तत्र हेतुः—मायैव जवनिका तिरस्करिणी तथा आच्छन्नं प्रतिच्छन्नम् । अतोऽ-

१ अनेन शरेणेत्यर्थः । २ एकस्त्रैव ब्रह्मास्त्रस्य बहुयुखत्वाच्च पञ्चसायकानिति निर्देशः । ३ सुदर्शनेनेति युधिष्ठिरादीनामेवेति ज्ञेयम् । परीक्षितस्तु गदया । 'अस्त्रतेजः स्वगदया विधमन्त' इति 'भ्रामयन्तं गदां मुहुः' इत्युत्तरत्र वक्ष्यमाणेनैकवाक्यत्वात् । ४ 'स्वयमेवावृणोत्' इति पाठः । ५ भृगुवंश्यानामुद्बह श्रेष्ठ हे शौनन ।

इष्टा भक्तियोगानभिज्ञा केवलं नमस्यामि । अर्धः अक्षजमिन्द्रियजं ज्ञानं यस्मात्तम् । अव्ययमपरिच्छिन्नम् । तत्प्रपञ्चः मूढदशा देहाभिमानिना पुंसा न त्वं लक्ष्यसे ॥१९॥ किंच परमहंसानामात्मानात्मविभेदिकानां ततो मुनीनां मननशीलानामपि ततश्चामलात्मनां निवृत्तरागादीनामपि तथा तेन निजमहिम्ना न लक्ष्यसे, अतो भक्ति-
योगं विधातुं त्वां वयं स्त्रियः कथं हि पश्येम । यद्वा परमहंसादीनामपि भक्तियोगविधानार्थं त्वां आत्मारामाणामप्यचिन्त्यनिजगुणैराकृष्य भक्तियोगं विधातुं
कारयितुमवतीर्णमित्यर्थः ॥ २० ॥ ज्ञानभक्तयोरशक्यत्वमुक्त्वा पुनः केवलं नमस्करोति—कृष्णायैति द्वाभ्याम् ॥२१॥ पङ्कजं नाभौ यस्य । पङ्कजानां मालास्ति
यस्य । पङ्कजवलसन्ने नेत्रे यस्य । पङ्कजाङ्कितावङ्गी यस्य तस्यै ॥ २२ ॥ तत्कृतोपकाराननुस्मरति—यथेति द्वाभ्याम् । अयमर्थः—मातृतोऽपि मय्यधिका तव
श्रीतिः । तथा हि, हे हृषीकेश, यथा देवकी कंसेन रुद्धा त्वया विमोचिता, अहं च तथैव किं विमोचितेति काका महान्विशेष उक्तः । तं दर्शयति—सातिचिरं

तथा परमहंसानां मुनीनाममलात्मनाम् ॥ भक्तियोगविधानार्थं कथं पश्येम हि स्त्रियः ॥२०॥ कृष्णाय वासुदेवाय देव-
कीनन्दनाय च ॥ नन्दगोपकुमाराय गोविन्दाय नमो नमः ॥ २१ ॥ नमः पङ्कजनाभाय नमः पङ्कजमालिने ॥ नमः
पङ्कजनेत्राय नमस्ते पङ्कजाङ्गुये ॥२२॥ यथा हृषीकेश खलेन देवकी कंसेन रुद्धाऽतिचिरं शुचार्पिता ॥ विमोचिताहं च
सहात्मजा विभो त्वयैव नाथेन मुहुर्विपद्गणात् ॥ २३ ॥ विषान्महाग्नेः पुरुषाददर्शनादसत्सभाया वनवासकृच्छ्रतः ॥
मृधे मृधेऽनेकमहारथास्त्रतो द्रौण्यस्त्रतश्चाऽऽस्म हरेऽभिरक्षिताः ॥२४॥ विपदः सन्तु नः शश्वत्तत्र तत्र जगद्गुरो ॥ भवतो
दर्शनं यत्स्यादपुनर्भवदर्शनम् ॥ २५ ॥ जन्मैश्वर्यश्रुतश्रीभिरेधमानमदः पुमान् ॥ नैवार्हत्यभिधातुं वै त्वामकिंचनगो-
चरम् ॥ २६ ॥ नमोऽकिंचनवित्ताय निवृत्तगुणवृत्तये ॥ आत्मारामाय शान्ताय कैवल्यपतये नमः ॥ २७ ॥ ॥

रुद्धा सती तस्मादेव सकृद्विमोचिता तथा शुचार्पिता च सती । न च तस्याः पुत्रा रक्षिताः । अस्ति चान्यो नाथस्तस्याः । अहं तु विपद्गणान्त्रापि मुहुः शीघ्रं च
सात्मजा च त्वयैव च नाथेनेति ॥ २३ ॥ विपद्गणमेव दर्शयति । विषाङ्गीमस्य विषमोदकदानात् । महाग्नेर्जतुगृहदाहात् । पुरुषादा हिडिम्बादयो राक्षसास्तेषां
दर्शनात् । असत्सभाया द्यूतस्थानात् । अभितो रक्षिता आस्य अभवाम ॥२४॥ यत् यासु विपत्सु । कीदृशं दर्शनम् । नास्ति पुनरपि भवदर्शनं यस्मात् ॥२५॥
संपदस्तु श्रेयःपरिपन्थिन्य इत्याह—जन्म सत्कुले । जन्मादिभिरेधमानो मदो यस्य सः । अभिधातुं श्रीकृष्णगोविन्देति वक्तुमपि । अकिंचनानां गोचरं विषयभू-
तम् ॥२६॥ प्रस्तुतमनोरथपूण्याय पुनः प्रणमति । अकिंचना भक्ता एव वित्तं सर्वस्वं यस्य तस्यै । ततः किम् । निवृत्ता गुणवृत्तयो धर्मार्थकामविषया यस्मात्तस्यै ।
तत्कुतः । आत्मारामाय । तत्कुतः । शान्ताय रागादिरहिताय । किंच कैवल्यपतये कैवल्यं दातुं समर्थाय ॥ २७ ॥ ॥ ॥ ॥

१ अथ इति । स्वतःसिद्धज्ञानमित्यर्थः इति दीपनी । यद्वा अज्ञाधोक्षजं अधः अक्षजा इन्द्रियवृत्तयो यस्मात्सोऽधोक्षजः इन्द्रियवृत्त्यविषयः अज्ञानामनुपासकानामधोक्षजमज्ञाधोक्षजमिति
षी. रा. । २ नटवदाविर्भूतस्त्वं भगवन्त्वेन न ज्ञायस्य इत्यर्थः । ३ अपरिच्छेद्यतामाह—पङ्कजमालिने इति । ब्रह्माण्डसर्जनहेतुभूतानां पङ्कजानां माला श्रेणी यस्य । ४ 'कसि हिंसायाम्' इति
भावोः कंसेन हिंसाशीलेन खलेन । ५ नास्ति परमार्थतयाभिप्रेतं भवतोऽन्यं किंचनापि वस्तु येषां तेऽकिंचना एकान्तभक्तास्तेषां गोचरं विषयम् । ६ अनेन स्वार्थनिरपेक्षपरदुःखनिराचिकीर्षीरूपं
कृपाशुलकं, आश्रितानिष्ठपरिहर्षित्वं, निजोन्नतानादरेणाश्रितमात्रपक्षपातित्वं च दर्शितम् । ७ यद्वा अपुनर्भवं मोक्षं दर्शयतीति, अथवा अपुनर्भवानां जीवन्मुक्तानां दर्शनं यस्मादित्यपुनर्भवदर्शनम् ।
ननु देवकीपुत्रं मां कथमेवं सौपि तत्राह । मन्ये त्वां कालं ननु देवकीपुत्रम् । तत्र हेतवः—ईशानं नियन्तारम् । अनादिनिधनमाद्यन्तशून्यम् । विभुं प्रभुम् ।
समं यथा भवति तथा सर्वत्र चरन्तम् । ननु पार्थसारथेः कथं मम साम्यं तत्राह । यद्यतस्त्वत्तो निमित्तभूताद्भूतानामेव मिथः कलिः कलहो भवति ननु स्वत-
स्त्वयि वैषम्यम् ॥२८॥ ननु निग्रहानुग्रहरूपं मयि प्रसिद्धं वैषम्यमत आह—न वेदेति । नृणां विडम्बनमनुकरणमीहमानस्य कुर्वतः । यस्मिंस्त्वयि विषमा-
दितिरनुग्रहनिग्रहरूपा भवति ॥२९॥ ते अजस्य जन्म । अकर्तुः कर्म । तिर्यक्षु बराहादिरूपेण । नृषु रामादिरूपेण । ऋषिषु वागनादिरूपेण । यादःसु मत्स्या-
दिरूपेण ॥ ३० ॥ नरविडम्बनमत्यार्थ्यमित्याह—गोपीति । गोपी यशोदा त्वयि कृतागसि दधिभाण्डस्फोटनं कृतवति यावद्दाम रज्जुमाददे जग्राह तावत्त-
त्त्वमेव या ते दशावस्था सा मां विमोहयति । किंभूतस्य । अश्रुभिः कलिलं व्यामिश्रमज्जनं ययोस्ते च ते संभ्रमेण व्याकुले अक्षिणी यस्मिंस्तद्वक्त्रं निनीयाधः

मन्ये त्वां कालमीशानमनादिनिधनं विभुम् ॥ समं चरन्तं सर्वत्र भूतानां यन्मिथः कैलिः ॥ २८ ॥ न वेद कश्चिद्भग-
वंश्चिकीर्षितं तवेहमानस्य नृणां विडम्बनम् ॥ न यस्य कश्चिद्द्वेषितोऽस्ति कर्हिचिद्वेष्यश्च यस्मिन्विषमा मतिर्नृणाम्
॥ २९ ॥ जन्म कर्म च विश्वात्मज्ञस्याकर्तुरात्मनः ॥ तिर्यङ्मृषिषु यादःसु तदत्यन्तविडम्बनम् ॥ ३० ॥ गोप्याददे
त्वयि कृतागसि दाम तावद्या ते दशाश्रुकलिलाञ्जनसंभ्रमाक्षम् ॥ वक्त्रं निनीय भयभावनया स्थितस्य सा मां विमो-
हयति भीरपि यद्विभेति ॥ ३१ ॥ केचिदाहुरजं जातं पुण्यश्लोकस्य कीर्तये ॥ यदोः प्रियस्यान्ववाये मलयस्येव चन्द-
नम् ॥३२॥ अपरे वसुदेवस्य देवक्यां याचितोऽभ्यगात् ॥ अजस्त्वमस्य क्षेमाय वधाय च सुरद्विषाम् ॥३३॥ भौरा-
वतरणायान्ये भुवो नाव इवोदधौ ॥ सीदन्त्या भूरिभारेण जातो ह्यात्मभुवार्थितः ॥ ३४ ॥ भवेऽस्मिन्क्रिश्यमानाना-
मविद्याकामकर्मभिः ॥ श्रवणस्मरणार्हाणि करिष्यन्निति केचन ॥ ३५ ॥ ॥ ॥ ॥

इत्या ताडयिष्यतीति भयस्य भावनया स्थितस्य । यद्यतस्त्वत्तो भीरपि स्वयं विभेति तस्य ते दशा ॥३१॥ अत एव जगन्मोहनतया दुर्ज्ञेयत्वात्तव जन्मादि बहुधा
वर्णयन्तीत्याह—केचिदिति चतुर्भिः । पुण्यश्लोकस्य युधिष्ठिरस्य कीर्तये । यदोरेव कीर्तय इति वा । मलयस्य कीर्तये वंशे वा चन्दनं यथा ॥३२॥ तथा वसु-
देवस्य भार्यायां देवक्यामज एव त्वमभ्यगात् । पुत्रत्वमिति शेषः । प्रथमपुरुषस्त्वार्पः । अर्भत्वमिति पाठः सुगमः । ताभ्यामेव पूर्वं सुतपःपृथिरूपाभ्यां या-
चितः सन् । अस्य जगतः क्षेमाय ॥३३॥ आत्मभुवेति ब्रह्मप्रार्थनस्य प्राधान्यविवक्षया ॥३४॥ मतान्तरम् । परमानन्दस्वरूपाज्ञानमविद्या ततो देहाद्यभिमा-
नाकामस्ततः कर्माणि तैः क्रिश्यमानानां तन्निवृत्तये श्रवणाद्यर्हाणि कर्माणि करिष्यन् ॥ ३५ ॥

१ यामिभ्रमञ्जनं संभ्रम आवेशश्चाद्व्योर्ध्वत तद्वक्त्रं, अथवा अश्रुव्यामिश्राञ्जनं संभ्रमे भयसूचकवैकल्ययुक्ते अक्षिणी यस्य तद्वक्त्रं । २ मित्रत्वादीनामुपलक्षणं कलिरिति । ३ अत्र नृक्षिपिविति
'कसि सवर्णे ऋषा' इति पूर्वपरयोर्के आदेशः । ४ 'अवतारणाय' इति पाठः । ५ अत्र भीशब्देन मृत्युलक्ष्यते—'भीषाऽस्माद्वातः पवते भीषोदेति सूर्यः । भीषास्मादग्निश्चेन्द्रश्च मृत्युर्वावति पञ्चमः'
स्तुतिविषयाभयस्य तत्त्वैर्यः । ६ प्रियस्येति युधिष्ठिरस्येत्यस्यैव विशेषणम् । ७ यदोरेव विशेषणद्वयमस्मिन्पक्षे ज्ञेयम् । ८ मूले 'अजस्त्वं' इत्येवंप्रकारे ।

१ तौदादिकस्य “णू स्तवने” इति दीर्घस्य धातोर्विद्यमानत्वादयं प्रयासोऽनन्वित इवाभाति । २ हास इति द्वितीयस्कन्धस्य प्रथमाध्यायीयैकत्रिंशं पद्यमिदम् । ३ वक्ष्यमाणमर्थं मनसि निधाय तदर्धमन्तर्वर्णनमुपोद्घातः । ४ स्नेहेति । स्नेहो मृतेषु मोहो जीवत्सु । सुबो० । ५ बालेति । बाला अभिमन्युप्रभृतयः, द्विजा द्रोणादयः, सुहृदः शल्यादयः, मित्राणि कर्णदयः, पितरो भीष्मादयः, भ्रातरो दुर्योधनादयः, एत एव गुरवः । सुबो० । ६ यावदाभूतसंप्रवमित्यर्थः । ७ मे मदीया हता इत्यज्ञानं वस्तुतस्तु भगवता भूभारहरणार्थं लीलया वा हताः । ८ एतां गंजाश्वरथानां साकल्येन २१८७०० परिमितान् । तत्र २१८७० रथाः, २१८७० गजाः, १०९३५० नराः, ६५६१० अश्वाः ।

किंच । युद्धे पुंसां वधो भवतु नाम धर्मः, स्त्रीणां तु मया हता बन्धवो यासां तासां योऽसौ द्रोहोऽनुहिद्योऽप्युत्थितस्तं व्यपोहितमपाकर्तुं कल्पः समर्थो नाहम् । गृहमेधीयैर्गृहाश्रमविहितैः ॥ ५१ ॥ ननु 'सर्वं पाप्मानं तरति तरति ब्रह्महत्यां योऽश्वमेधेन यजते य उ चैनमेवं वेद' इति श्रुतेः पापमश्वमेधेन नश्ये-
देवेत्याशङ्क्य अविवेकविजृम्भितं हेतुवादमाश्रित्य निराकरोति—यथेति । यथा घनपङ्केन पङ्काम्भो न मृज्यते, यथा वा सुरालेशकृतमपावित्र्यं बह्व्या सुरया न मृज्यते तथैव भूतहत्यामेकां प्रमादतो जातां बुद्धिपूर्वहिंसाप्रायेयैर्ज्ञेयार्थं शोधयितुं नार्हतीति ॥ ५२ ॥ ॥ इति श्रीम० म० प्र० भावार्थदीपिकायां टीकायामष्ट-
मोऽध्यायः ॥ ८ ॥ ॥ ध ॥ ॥ युधिष्ठिराय भीष्मेण सर्वधर्मनिरूपणम् ॥ कृष्णस्तुतिश्च मुक्तिश्च नवमे तस्य वर्ण्यते ॥ १ ॥ यदर्थं तस्याविवेकः श्रीकृष्णेन संव-

स्त्रीणां मद्धतवन्धूनां द्रोहो योऽसाविहोत्थितः ॥ कर्मभिर्गृहमेधीयैर्नाहं कल्पो व्यपोहितम् ॥ ५१ ॥ यथा पङ्केन पङ्काम्भः
सुरया वा सुराकृतम् ॥ भूतहत्यां तथैवैकां न यज्ञैर्माष्टमर्हति ॥ ५२ ॥ इति श्रीमद्भा० म० प्र० कुन्तीस्तुतियुधिष्ठिरानुतापो
नामाष्टमोऽध्यायः ॥ ८ ॥ ॥ सूत उवाच ॥ इति भीतः प्रजाद्रोहात्सर्वधर्मविवित्सया ॥ ततो विनशानं प्रागाद्यत्र देव-
व्रतोऽपतत् ॥ १ ॥ तदा ते भ्रातरः सर्वे सदश्वैः स्वर्णभूषितैः ॥ अन्वगच्छत्रथैर्विप्रा व्यासधौम्यादयस्तथा ॥ २ ॥
भगवानपि विप्रर्षे रथेन सधनंजयः ॥ स तैर्व्यरोचत नृपः कुबेर इव गुह्यकैः ॥ ३ ॥ दृष्ट्वा निपतितं भूमौ दिवश्च्युत-
मिवामरम् ॥ प्रणेषुः पाण्डवा भीष्मं सानुगाः सह चक्रिणा ॥ ४ ॥ तत्र ब्रह्मर्षयः सर्वे देवर्षयश्च सत्तम ॥ राजर्षयश्च
तत्रासन्द्रुष्टं भरतपुङ्गवम् ॥ ५ ॥ पर्वतो नारदो धौम्यो भगवान्वादरायणः ॥ बृहदश्वो भरद्वाजः सशिष्यो रेणुकासुतः
॥ ६ ॥ वसिष्ठ इन्द्रप्रमदस्त्रितो गृत्समदोऽसितः ॥ कक्षीवान् गौतमोऽत्रिश्च कौशिकोऽथ सुदर्शनः ॥ ७ ॥ अन्ये च
मुनयो ब्रह्मन् ब्रह्मरातादयोऽमलाः ॥ शिष्यैरुपेता आजग्मुः कश्यपाङ्गिरसादयः ॥ ८ ॥ तान्समेतान्महाभागानुप-
लभ्य वसूत्तमः ॥ पूजयामास धर्मज्ञो देशकालविभागवित् ॥ ९ ॥ कृष्णं च तत्प्रभावज्ञ आसीनं जगदीश्वरम् ॥ हृदिस्थं
पूजयामास माययोपात्तविग्रहम् ॥ १० ॥

धितस्तद्दर्शयति—इतीति । सर्वेषां धर्माणां विवित्सया वेदितुमिच्छया । विनशानं कुरुक्षेत्रम् । देवव्रतो भीष्मः ॥ १ ॥ सन्तः श्रेष्ठा अश्वा येषु तै रथैः ॥ २ ॥ ३ ॥
सानुगाः परिवारसहिताः ॥ ४ ॥ तत्र तदा । तत्रासन् । तत्क्षणमेवागता इत्यर्थः । भरतपुङ्गवं भीष्मम् ॥ ५ ॥ रेणुकासुतः परशुरामः ॥ ६ ॥ ७ ॥ ब्रह्मरातः शुक्रः ।
आङ्गिरसो बृहस्पतिः ॥ ८ ॥ वसूत्तमो भीष्मः । देशकालविभागवदित्युत्थातुमशक्यत्वाच्छयान एव मनसा वाचा च पूजयामासेत्यभिप्रायः ॥ ९ ॥ हृदिस्थं
सन्तं पुरतश्चासीनं पूजयामास ॥ १० ॥

१ कर्मणा कर्मनिर्हारायुक्त इति भावः । २ 'पङ्काङ्कः' इति पाठः । तत्र पङ्काङ्कितपादाद्यवयवः पुमानित्यर्थः । ३ 'विशसनम्' इति पाठः । ४ 'तदा तम्' इति पाठः । ५ 'सत्तमाः'
इति पाठः । ६ माययैवोपात्तो विग्रहो युधिष्ठिरेण साकं प्रबोधहेतुको विवादो येन, यद्वा मायया कृपया उप नेत्रसमीपे आत्त आनीतो निजदेहो येन तम् ।
उपासीनान् समीपे उपविष्टान् । प्रश्रयो विनयः प्रेम स्नेहस्ताभ्यां सङ्गतानुपसन्नान् । पाठान्तरे ताभ्यामवनतान् । अभ्याचष्टाभ्यभाषत । अनुरागात्सैः स्नेहाशु-
भिरन्धीभूतेन चक्षुषोपलक्षितः । ददर्शति वा ॥ ११ ॥ अभिभाषणमाह—अहो इत्येकादशभिः । हे धर्मनन्दनाः, क्लिष्टं यथा भवत्येवं जीवितुं नार्हथ यूयमिति
बदेतदेहो कष्टं जुगुप्सितम् । अहो अन्याय्यं चैतत् । यतो यूयं विप्रा धर्मोऽन्युत्तश्चाश्रयो येषां ते ॥ १२ ॥ किंच संस्थिते मृते । बालाः प्रजाः पुत्रा यस्याः सा ।
वधुश्चेति दैन्यं प्रदर्शितम् । तोकान्यपत्यानि तद्वती । अपत्यैः सह क्लेशान्प्राप्तेत्यर्थः ॥ १३ ॥ कालकृतत्वेन शोकं वारयति—सर्वमिति द्वाभ्याम् । भवतामपि ।
यद्गते यस्य वशवर्ती ॥ १४ ॥ अहो दुर्घटघटनापटुः काल इत्याह—यत्रेति । कृष्णोऽर्जुनः अस्त्री धन्वी । ततस्तत्रापि विपत् । पुण्यशारीरबलाखनैपुण्यशस्त्रदे-
वसंपत्तावपीत्यर्थः ॥ १५ ॥ ननु कृष्णं कथं कालोऽतिक्रमेदित्यपेक्षायामाह । न ह्यस्य श्रीकृष्णस्येत्युक्त्या निर्दिशति । विधित्सितं कर्तुमिष्टं यत् । यस्य विधित्सि-

पाण्डुपुत्रानुपासीनान्प्रश्रयप्रेमसङ्गतान् ॥ अभ्याचष्टानुरागास्त्रैरन्धीभूतेन चक्षुषा ॥ ११ ॥ अहो कष्टमहोऽन्याय्यं
यद्यूयं धर्मनन्दनाः ॥ जीवितुं नार्हथ क्लिष्टं विप्रधर्माच्युताश्रयाः ॥ १२ ॥ संस्थितेऽतिरथे पाण्डो पृथा बालप्रजा वधूः ॥
युष्मत्कृते बहूक्लेशान्प्राप्ता तोकवती मुहुः ॥ १३ ॥ सर्वं कालकृतं मन्ये भवतां च यदप्रियम् ॥ संपालो यद्गते लोको
वायोरिव घनावलिः ॥ १४ ॥ यत्र धर्मसुतो राजा गदपाणिर्वृकोदरः ॥ कृष्णोऽस्त्री गाण्डिवं चापं सुहृत्कृष्णस्ततो विपत्
॥ १५ ॥ न ह्यस्य कर्हिचिद्राजनुमान्वेद विधित्सितम् ॥ यद्विजिज्ञासया युक्ता मुह्यन्ति कवयोऽपि हि ॥ १६ ॥ तस्मादिदं
दैवतन्त्रं व्यवस्य भरतर्षभ ॥ तस्यानुविहितोऽनाथा नाथ पाहि प्रजाः प्रभो ॥ १७ ॥ एष वै भगवान्साक्षादाद्यो नारा-
यणः पुमान् ॥ मोहयन्मायया लोकं गूढश्चरति वृष्णिषु ॥ १८ ॥ अस्यानुभावं भगवान्वेद गुह्यतमं शिवः ॥ देवर्षिर्ना-
रदः साक्षाद्भगवान्कपिलो नृप ॥ १९ ॥ यं मन्यसे मातुलेयं प्रियं मित्रं सुहृत्तमम् ॥ अकरोः सचिवं दूतं सौहृदादथ
सारथिम् ॥ २० ॥ सर्वात्मनः समदृशो ह्यद्वयस्यानहंकृतेः ॥ तत्कृतं मतिवैषम्यं निरवद्यस्य न क्वचित् ॥ २१ ॥

तस्य जिज्ञासया ॥ १६ ॥ इदं सुखदुःखादि दैवतन्त्रमीश्वराधीनं व्यवस्य निश्चित्य तस्येश्वरस्यानुविहितोऽनुवर्ती सन् । कर्तरि क्तः । हे नाथ कुलपरम्परागतस्वामिन्,
प्रभो समर्थ, अनाथाः प्रजाः पाहि ॥ १७ ॥ अनुविधेयः परमेश्वरश्च श्रीकृष्ण एवेत्याह । एष एव भगवान्सर्वेश्वरः । यत् आद्यः पुमान् । तच्च कुतः । यतो
नारायणः साक्षात् ॥ १८ ॥ तदुपपादयति—अस्येति । अनुभावं प्रभावम् ॥ १९ ॥ त्वमज्ञानाद्यमेवं मन्यसे । मातुलेयं देवक्याः सुतम् । प्रियं प्रीतिविषयम् ।
मित्रं प्रीतिकर्तारम् । सुहृत्तममुपकारानपेक्ष्योपकारकं च । सौहृदाद्विश्वासात् । अकरोः कृतवानसि । सचिवं मन्त्रिणम् ॥ २० ॥ नन्वीश्वरश्चेत्यर्थं नीचे सारथ्यादौ
प्रवृत्तस्तत्राह—सर्वेति । अस्य तत्कृतं नीचोच्चकर्मकृतं मम योग्यमयोग्यमिति मतेवैषम्यं क्वचिदपि नास्ति । कुतः । निरवद्यस्य रागादिशून्यस्य । तत्कुतः । अनहंकृतेः ।

१ पाठान्तरे 'प्रेमसन्नतान्' इत्येवंविधे । २ अभ्याचष्ट उवाच, आभिमुख्येनापश्यदिति वा । ३ धर्मेण नन्दयन्तीति 'नन्दिग्रहि-' इत्यादिना कर्तरि ल्युट् । यद्यपि युधिष्ठिर एव धर्मनन्दन-
स्तथापि तत्प्राधान्येन स्थिता इति सर्वे तत्त्वेन व्यपदिश्यन्ते । ४ एतत् क्लिष्टजीवितम् । ५ संपाल इन्द्रादिलोकपालसहितो लोकश्रुतुर्दशभुवनात्मक इत्यर्थः । 'स कालः' इत्यपि कचित्पाठः ।
६ यस्मात् सर्वलोकस्य कालायत्तमुखाविमरत्वात् । ७ अनुविधेयोऽनुवर्तनीयः । ८ अपहृतपाप्मन इत्यर्थः । सुबो ।

१ दृष्टान्ते प्रभाव्याह्या तत्तद्वृत्तप्रकाशकतया धिष्ठितत्वं, दार्ष्टान्तिके तु स्वरूपव्याह्या तत्तच्छरीरप्रेरकतया धिष्ठितत्वमिति विवेकः । २ मिलितमेकीभावमापन्नमिति यावत् । ३ परेतत्त्वं परं परमात्मानमित्यस्य प्राप्तस्य मुक्तस्येत्यर्थः । ४ वेदशिरोगतयान्तरहस्यनामभिः, दुस्तर्क्यमहिमव्यञ्जकैः कृष्णगोविन्देति नामभिर्वा । ५ एतच्छ्लोकात्पूर्वं विजयध्वज्यां त्वनन्तरं 'क्षितिभरमवरो-
पितुं कृष्णां श्वसन इवासृजदक्षवंशवह्निम् ॥ तमिममहमनुव्रतार्तिहाङ्गि हृदि परिरेभ्य जहामि मर्त्यनीडम् ॥' इति श्लोकः तव्याख्या च—क्षितिर्वा । श्वसन इव वायुर्यथा वंशेषु वेणुषु मिथःसं-
पर्णादङ्गि सृजति तथायं श्रीकृष्णः क्षितिभरं असुरबललक्षणमवरोपयितुमवतारयितुं कृष्णामक्षवंशे वह्निं द्यूताख्यदहनमसृजत् तमिममनुव्रतानां भक्तानामार्तिहा अङ्गिर्यस्य तमजं श्रीकृष्णं हृदि
परिरेभ्य मर्त्यनीडं मरणधर्मशरीरं जहामि सकृष्णोऽत्रानुग्रहं करोत्विति वाक्यशेषः । ६ 'स्वरिक्थसृष्टः' इति पाठः । ७ दुःसहपुत्रशोकसंतप्ताम् ।

राज्यप्रवृत्तौ श्रीकृष्णस्य प्रीतिं पर्यालोच्य प्रवृत्त इत्याशयेनोत्तरमाह । वंशं कुरोः संरोहयित्वा परीक्षिद्रक्षणेन संरोह्याङ्कुरितं कृत्वा । कथंभूतम् । वंशदवाधि-
निर्हतं वंश एव दवो वनं तस्मादुद्भूतो यः क्रोधरूपोऽग्निस्तेन निर्हतं दग्धम् । निजराज्ये निवेश्य च ॥ २ ॥ प्रवृत्तौ हेतुमुक्त्वा किमकार्षीदित्यस्योत्तरमाह ।
प्रवृत्तं यद्विज्ञानं परमेश्वराधीनं जगत् सतन्त्रमित्येवंभूतं तेन विधूतो विभ्रमोऽहंकर्तृत्वेवंभूतो मोहो यस्य सः । अनुजैरनुवर्तितः सेवितः सन् । अजितः श्रीकृष्ण
एवाश्रयो यस्य सः । परिधिः समुद्रस्तत्पर्यन्तां गां पृथ्वीं पालयामास ॥ ३ ॥ तस्य राज्यमनुवर्णयति—काममिति त्रिभिः । मही सर्वकामदोग्ध्री बभूव । ब्रजान्
गोष्ठानि । ऊधस्वतीरूधस्वत्यः ऊधः क्षीराशयस्तद्वत्यः । स्थूलोऽधस इत्यर्थः । सिषिचुरभ्यषिञ्चन् ॥ ४ ॥ अन्वृतुं कृतावृतौ ॥ ५ ॥ आधयो मनोव्यथाः । व्याधयो

सूत उवाच ॥ वंशं कुरोर्वंशदवाग्निनिर्हतं संरोहयित्वा भवभावनो हरिः ॥ निवेशयित्वा निजराज्य ईश्वरो युधिष्ठिरं
प्रीतमना बभूव ह ॥ २ ॥ निशम्य भीष्मोक्तमथाच्युतोक्तं प्रवृत्तविज्ञानविधूतविभ्रमः ॥ शशास गामिन्द्र इवाजिता-
श्रयः परिधुपान्तामनुजानुवर्तितः ॥ ३ ॥ कामं ववर्ष पर्जन्यः सर्वकामदुघा मही ॥ सिषिचुः स्म ब्रजान्गावः पयसो-
धस्वतीर्मुदा ॥ ४ ॥ नद्यः समुद्रा गिरयः सवनस्पतिवीरुधः ॥ फलन्त्योषधयः सर्वाः काममन्वृतु तस्य वै ॥ ५ ॥ नाधयो
व्याधयः क्लेशा दैवभूतात्महेतवः ॥ अजातशत्रावभवन् जन्तूनां राज्ञि कर्हिचित् ॥ ६ ॥ उषित्वा हास्तिनपुरे मासान्क-
तिपयान्हरिः ॥ सुहृदां च विशोकाय स्वसुश्च प्रियकाम्यया ॥ ७ ॥ आमन्त्र्य चाभ्यनुज्ञातः परिष्वज्याभिवाद्य तम् ॥
आरुरोह रथं कैश्चित्परिष्वक्तोऽभिवादितः ॥ ८ ॥ सुभद्रा द्रौपदी कुन्ती विराटतनया तथा ॥ गान्धारी धृतराष्ट्रश्च
युयुत्सुर्गौतमो यमौ ॥ ९ ॥ वृकोदरश्च धौम्यश्च स्त्रियो मत्स्यसुतादयः ॥ न सेहिरे विमुह्यन्तो विरहं शार्ङ्गधन्वनः ॥ १० ॥
सत्सङ्गान्मुक्तदुःसङ्गो हातुं नोत्सहते बुधः ॥ कीर्त्यमानं यशो यस्य सकृदाकर्ण्य रोचनम् ॥ ११ ॥ ॥ १२ ॥

रोगाः । क्लेशाः शीतोष्णादिकृताः । दैवं च भूतानि चात्मा च हेतुर्येषामाधिदैविकादीनां ते जन्तूनां नाभवन् ॥ ६ ॥ इदानीं द्वारकागमनं निरूपयितुमाह—
उषित्वेति । स्वसुः सुभद्रायाः ॥ ७ ॥ तं युधिष्ठिरम् ॥ ८ ॥ युयुत्सुर्धृतराष्ट्राद्वैश्यायां जातः । गौतमः कृपः । यमौ नकुलसहदेवौ ॥ ९ ॥ अन्याश्च स्त्रियः । मत्स्यसुता
उत्तरा । तस्याः पुनर्ग्रहणं गर्भरक्षककृष्णविरहे मोहाधिक्यात् । यद्वा मत्स्यसुता सत्यवती ॥ १० ॥ तेषां कृष्णविरहासहनं कैमुत्यन्यायेनाह—सत्सङ्गादिति
द्राभ्याम् । सतां सङ्गाद्धेतोर्मुक्तः पुत्रादिविषयो दुःसङ्गो येन सः । सङ्गः कीर्त्यमानं रुचिकरं यस्य यशः सकृदप्याकर्ण्य सत्सङ्गं त्यक्तुं न शक्नोति ॥ ११ ॥

१ दिगन्तावधि चतुःसमुद्रान्तामित्यर्थः । २ अन्वृतुं कृतावृतौ सर्वकालमित्यर्थः । दीपः । अकालफलेन दोषनिमित्तत्वेन कदाचिद्भयं भवेत्तन्निवृत्त्यर्थमाह—अन्वृतुं कृतुमनतिक्रम्येति ।
सुबो । ३ भवं उद्भवमेव भावयति, भक्तानां भवमुदयं भावयतीति वा सः । अभवेति पदकल्पने मोक्षभावान् इत्यर्थः । ४ 'सुहुः' इति पाठः । ५ नद्यः समुद्रा जलमिधुनं, वृक्षा
लताश्च परस्परं स्थलमिधुनं, एतद्वयमन्नातिरिक्तसर्वहेतुः । ६ देशस्य नदीमातृकत्वसंपादनेन ब्रीह्यादिसमृद्धिः नदीनां फलं । रत्नादिसंपत्तिः समुद्राणां । धातुफलपुष्पादिसमृद्धिर्गिरिवन-
स्पतिवीरुधाम् । यवगोधूमादिसमृद्धिरोषधीनाम् । ७ 'स्वस्वसुः' इति पाठः । ८ किमु साक्षादिति भावः ।

दर्शनादिभिस्तस्मिन् श्रीकृष्णे न्यस्ता अध्यस्ता धीर्येषां ते ॥ १२ ॥ अत एवानिमिषैर्नैत्रैस्तमेव वीक्षमाणास्तत्र तत्रार्हणानयनाद्यर्थं चलन्ति स्म । यतः स्नेहेन
सम्यग्बद्धाः । अत एव तमनुदुतानि गतानि चेतांसि येषां ते ॥ १३ ॥ अगारान्निर्याति निर्गच्छति सति । औत्कण्ड्यादासत्तयतिशयाद्धेतोरुद्भूतं स्वद्वान्पमश्रु
न्यरुन्धन्नेत्रेभ्यश्च स्तम्भितवत्यः । तत्र हेतुः—अभद्रं नो स्यादमङ्गलं मा भूदित्येतदर्थम् ॥ १४ ॥ मृदङ्गादयो दश वाद्यभेदाः ॥ १५ ॥ प्रेमव्रीडास्मितपूर्वकमीक्षणं
यासां ताः ॥ १६ ॥ गुडाका निद्रा तस्या ईशो जितनिद्रोऽर्जुनः ॥ १७ ॥ व्यजने चामरे जगद्गतुः । मधुपतिः श्रीकृष्णः ॥ १८ ॥ सत्याः श्रीकृष्णे तासामन्यभि-
चारात्, किंतु नानुरूपाश्चानुरूपाश्च । निर्गुणस्य परमानन्दस्य सुखी भवेत्यादयो नानुरूपा गुणात्मनो मानुष्यनाख्यावतारेऽनुरूपाश्चेत्यर्थः । सन्धिरार्षः ॥ १९ ॥

तस्मिन्न्यस्तधियः पार्थाः सहेरन्विरहं कथम् ॥ दर्शनस्पर्शसँल्लापशयनासनभोजनैः ॥ १२ ॥ सर्वे तेऽनिमिषैरक्षैस्तम-
नुदुतचेतसः ॥ वीक्षन्तः स्नेहसंबद्धा विचेलुस्तत्र तत्र ह ॥ १३ ॥ न्यरुन्धन्नुद्भूतद्वान्पमौत्कण्ड्यादेवकीसुते ॥ निर्यात्य-
गारान्नोऽभद्रमिति स्याद्वाग्धवस्त्रियः ॥ १४ ॥ मृदङ्गशङ्खभेर्यश्च वीणापणवगोमुखाः ॥ धुन्धुर्यानकघण्टाद्या नेदुर्दुन्दु-
भयस्तथा ॥ १५ ॥ प्रासादशिखरारूढाः कुरुनार्यो दिदृक्षया ॥ ववृपुः कुसुमैः कृष्णे प्रेमव्रीडास्मितेक्षणाः ॥ १६ ॥
सितातपत्रं जग्राह मुक्तादामविभूषितम् ॥ रत्नदण्डं गुडाकेशः प्रियः प्रियतमस्य ह ॥ १७ ॥ उद्धवः सात्यकिश्चैव
व्यजने परमाद्भुते ॥ विकीर्यमाणः कुसुमैरेजे मधुपतिः पथि ॥ १८ ॥ अश्रूयन्ताशिषः सत्यास्तत्र तत्र द्विजेरिताः ॥
नानुरूपानुरूपाश्च निर्गुणस्य गुणात्मनः ॥ १९ ॥ अन्योन्यमासीत्संजल्प उत्तमश्लोकचेतसाम् ॥ कौरवेन्द्रपुरस्त्रीणां
सर्वश्रुतिमनोहरः ॥ २० ॥ स वै किलायं पुरुषः पुरातनो य एक आसीदविशेष आत्मनि ॥ अग्रे गुणेभ्यो जगदात्म-
नीश्वरे निमीलितात्मन्निशिसुप्तशक्तिषु ॥ २१ ॥ ॥ ॥ ॥

सर्वासां श्रुतीनां मनोहरः । उपनिषदोऽपि मूर्तिमत्यः सत्यस्तं संजल्पमभ्यनन्दन्नित्यर्थः ॥ २० ॥ तत्र तेजःसौन्दर्याद्यतिशयेन विस्मिताभ्यः सखीभ्योऽन्याः
स्त्रियः कथयन्ति । नात्र विस्मयः कार्यः, साक्षादीश्वरत्वादस्येति । स वा इति चतुर्भिः । वै स्मरणे । किलेति प्रसिद्धा प्रमाणद्योतकम् । य एक एवाद्वितीयः
पुरुष आसीत्स एवायं श्रीकृष्णः । कुत्रासीत् । अविशेषे आत्मनि निष्प्रपञ्चे निजस्वरूपे । कदा अग्रे गुणेभ्यो गुणक्षोभात्पूर्वम् । तथा निशि प्रलये च । तस्य
लक्षणम् । जगतामात्मनि जीवे । निमीलितात्मनि । निमीलितात्मन्निति लुप्तसप्तम्यन्तं पदम् । जातावेकवचनम् । ईश्वरे लीनरूपे जीवेषु सत्स्वित्यर्थः । ननु
जीवानां ब्रह्मत्वात्कथं लयस्तत्राह । सुप्तासु शक्तिषु सतीषु । जीवोपाधिभूतसत्त्वादिशक्तिलय एव जीवलय इत्यर्थः ॥ २१ ॥ ॥ ॥

१ प्रेमव्रीडाभ्यां यस्मितं तत्पूर्वमीक्षणं यासामिति, प्रेमादीनीक्षणेपु व्यञ्जितानि यासां ताः । २ 'निद्रा गुडाका संग्रोक्ता प्रमीला मृल्युरह्यते', गुडवद्रक्ताः केशा यस्येति वा, गुडा
वक्रा आसमन्तात् केशा यस्येति वा । ३ 'चर्चरी' 'झर्झरी' इति पाठौ । ४ 'समम्' इति पाठः । ५ कुसुमानि ववृपुरित्यर्थे विभक्तिन्यत्ययो भक्त्यतिशयोक्तनार्थः । पुष्पैः
करणैरिति वा । ६ मुक्तादामभिर्मुक्तमालालङ्कृतपान्तमण्डलं, रत्नघटितो दण्डो यस्य तत् । ७ तस्य प्रलयस्य ।

तेषां सुष्टरादौ प्रलयानन्तरं च निष्प्रपञ्चावस्थानमुक्त्वा सृष्टिप्रलययोर्मध्ये सप्रपञ्चावस्थानमाहुः । स एवाप्रच्युतस्वरूपस्थितिरेव प्रकृतिमनुससाराधिष्ठितवान् । भुवः पुनः । सृष्टिप्रवाहस्यानादित्वात् । कीदृशीम् । निजवीर्यचोदितां स्वकालशक्तिप्रेरिताम् । स्वांशभूतानां जीवानां मायां मोहिनीम् । अत एव सिसृक्षती सृष्टिमुच्छन्तीम् । किमर्थमनुससार । अनामरूपे आत्मनि जीवे रूपनामनी विधातुमिच्छन् । उपाधिसृष्ट्या जीवानां भोगायेत्यर्थः । कर्माणि च विधातुं वेदान्कृतवानित्याहुः—शास्त्रकृदिति ॥२२॥ अस्य दर्शनमतिदुर्लभमस्माभिर्लब्धमित्याहुः । स वै अयम् । यस्य पदं स्वरूपमङ्गि वा । निर्जितो मातरिश्वा प्राणो यैः । हस्तत्वमांशम् । ते सूर्य एव पश्यन्ति । केन । भक्त्या उत्कलित उत्कण्ठितोऽमलो य आत्मा बुद्धिस्तेन । 'दृश्यते त्वय्यया बुद्ध्या' इति श्रुतेः । बुद्धिवैमल्यस्याप्येव हेतुरित्याहुः । ननु हे सखि, एष एव सत्त्वं बुद्धिं परिमार्ष्टुं सम्यक् शोधयितुमर्हति ननु योगादय इत्यर्थः । यद्वा नु अहो एष सत्त्वं ज्ञानं परिमार्ष्टुं नाशयितुं दूरगमनेनाप्रत्यक्षीभवितुं नार्हति, किंत्वेन सदैव गन्तव्यमित्यर्थः ॥२३॥ पुण्यश्लोकतामाहुः । हे सखि, यो वेदेषु रहस्यागमेषु च रहस्यनिरूपकैरनुगीत-

स एव भूयो निजवीर्यचोदितां स्वजीवमायां प्रकृतिं सिसृक्षतीम् ॥ अनामरूपात्मनि रूपनामनी विधित्समानोऽनुससार शास्त्रकृत् ॥२२॥ स वा अयं यत्पदमत्र सूरयो जितेन्द्रिया निर्जितमातरिश्वनः ॥ पश्यन्ति भक्तयुत्कलितामलात्मना नन्वेव सत्त्वं परिमार्ष्टुमर्हति ॥२३॥ स वा अयं सख्यनुगीतसत्कथो वेदेषु गुह्येषु च गुह्यवादिभिः ॥ य एक ईशो जगदात्मलीलया सृजत्यवत्यत्ति न तत्र सज्जते ॥२४॥ यदा ह्यधर्मेण तमोधियो नृपा जीवन्ति तत्रैष हि सत्त्वतः किल ॥ धत्ते भगं सत्यमृतं दयां यशो भवाय रूपाणि दधद्युगे युगे ॥२५॥ अहो अलं श्लाघ्यतमं यदोः कुलमहो अलं पुण्यतमं मधोर्वनम् ॥ यदेष पुंसांमृषभः श्रियः प्रियः स्वजन्मना चक्रमणेन चाञ्चति ॥२६॥ अहो वत स्वर्गशसस्ति-रस्करी कुशस्थली पुण्ययशस्करी भुवः ॥ पश्यन्ति नित्यं यदनुग्रहेषितं स्मितावलोकं स्वपतिं स्म यत्प्रजाः ॥ २७ ॥

सत्कथः । अनुगीताः सत्यः कथा यस्य स एवायम् । गानप्रकारमाहुः—य एक ईश इत्यादि ॥२४॥ एवंभूतस्य नानावतारे कारणमाहुः—यदा हीति । तमो-व्यासा धीर्वेषां ते नृपा यदाऽधर्मेण जीवन्ति केवलं प्राणान्पुष्पन्ति तत्र तदैव एव भवाय स्थित्यै सत्त्वतो विशुद्धसत्त्वेन रूपाणि दधद्भगादीनि धत्ते प्रकटयति । युगे युगे तत्तदवसरे । भगमैश्वर्यम् । सत्यं सत्यप्रतिज्ञत्वम् । ऋतं यथार्थोपदेशकत्वम् । दयां भक्तकृपां । यशोऽद्भुतकर्मत्वम् ॥२५॥ विशेषतः श्रीकृष्णावतारसौभाग्यं वर्णयन्ति—अहो इति पञ्चभिः । यद्यस्मादेव पुरुषोत्तमः श्रियः पतिः स्वजन्मना यदोः कुलमञ्चति पूजयति सत्करोति । अतः श्लाघ्यतमं तत् । चक्रमणेन च मधोर्वनं मथुरां सत्करोत्यतस्तत्पुण्यतममिति । तमवर्थस्याप्यलन्तातिशयेऽलमिति । तत्राप्याश्चर्ये अहो इत्युक्तम् ॥ २६ ॥ द्वारकां श्लाघन्ते । अहो वताऽप्याश्चर्यम् । किं तत् । कुशस्थली द्वारका । स्वर्ग उत्कृष्ट इति यद्यशस्तस्य तिरस्करी परिभवकर्त्री । भुवश्च पुण्ययशःकर्त्री भवति । यद्यतो यत्रत्याः सर्वाः प्रजाः । स्वानुग्रहेणेपितं प्रेषितम् । स्मितपूर्वकोऽवलोको यस्य तम् । यद्वा अनुग्रहार्थमिषितमिष्टम् । 'अनुग्रहोपितम्' इति पाठे स्वानुग्रहार्थमुपितं कृतनि-

१ ब्रह्मादिद्वारा वेदशास्त्रप्रवर्तक इत्यर्थः । २ अथवा निर्जितात्मनः प्राणाद्धेतोर्निर्जितेन्द्रियाः । सर्वेषां प्राणाधीनवृत्तित्वात् प्राणजयादेव निर्जितेन्द्रिया इत्यर्थः । ३ अर्थादस्माभिः । ४ नारदपञ्चरात्रादिषु उपनिषत्सु वा । ५ 'तमोजुषः' इति पाठः । ६ 'श्रियः पतिः' इत्यपि पाठः । ७ बुद्ध्याः अन्यभिचारिण्य इत्यर्थः । ८ मूलस्थप्रियपदस्यैवार्थः पतिरिति । ९ कर्तृभूतेन । वासम् । ऐकपद्यपाठे त्वनुग्रहेणेपितं यत्स्मितं तत्पूर्वकोऽवलोको यस्य तम् । स्वस्यात्मनः पतिं श्रीकृष्णं न तु पित्रादिवदेहमात्रपतिं नित्यं पश्यन्ति स्म । नैतत्सर्वेऽस्तीत्यर्थः ॥ २७ ॥ हे सखि । अस्य गृहीतपाणिभिः पत्नीभिरीश्वरोऽयमेव नूनं जन्मान्तरेषु समर्चितः । यस्मिन्नधराभूते आशयश्चित्तं यासां ताः संभोहं प्राप्ता इति मनोहरत्वमुक्तम् ॥२८॥ एतत्प्रपञ्चयन्ति—या इति द्वाभ्याम् । वीर्यं प्रभाव एव शुलकं मूल्यं तेन । शुष्मिणो बलिष्ठान् । प्रद्युम्नश्च साम्बश्च जन्मभ्य सुता यासां रुक्मिणीजाम्बवतीनाम्रजितीनां ता आदिर्यासां सत्यभामादीनां ताः । याश्चापराः । अस्य श्लोकस्योत्तरश्लोकेनान्वयः ॥२९॥ एताः स्त्रीत्वमेव परं केवलं साधु शोभनं कुर्वते । किंभूतम् । अपास्तं गतं पेशलं भद्रं स्वातन्त्र्यं यस्मात्तत् । निरस्तं शौचं शुचित्वं यस्मात्तथाभूतमपि । जातु कदाचिदपि नूनं व्रतस्नानहुतादिनेश्वरः समर्चितो ह्यस्य गृहीतपाणिभिः ॥ पिबन्ति याः सख्यधरामृतं मुहुर्व्रजस्त्रियः संमुमुहुर्य-

दाशयाः ॥२८॥ या वीर्यशुलकेन हताः स्वयंवरे प्रमथ्य चैद्यप्रमुखान् हि शुष्मिणः ॥ प्रद्युम्नसाम्बाम्बसुतादयोऽपरायाश्चाहता भौमवधे सहस्रशः ॥२९॥ एताः परं स्त्रीत्वमपास्तपेशलं निरस्तशौचं वत साधु कुर्वते ॥ यासां गृहात्पुष्करलोचनः पतिर्न जात्वपैत्याहतिभिर्हृदि स्पृशन् ॥३०॥ एवंविधा गदन्तीनां स गिरः पुरयोषिताम् ॥ निरीक्षणेनाभिनन्दन्सस्मितेन ययौ हरिः ॥३१॥ अजातशत्रुः पृतनां गोपीथाय मधुद्विषः ॥ परेभ्यः शङ्कितः स्नेहात्प्रायुङ्क्त चतुरङ्गिणीम् ॥३२॥ अथ दूरागताञ्छौरिः कौरवान्विरहातुरान् ॥ संनिवर्त्य दृढं स्निग्धान्प्रायात्स्वनगरीं प्रियैः ॥३३॥ कुरुजाङ्गलपाञ्चालाञ्छूरसेनान्स यामुनान् ॥ ब्रह्मावर्तं कुरुक्षेत्रं मत्स्यान्सारस्वतानथ ॥३४॥ मरुधन्वमतिक्रम्य सौवीराभीरयोः परान् ॥ आनर्तान्भार्गवोपागाच्छ्रान्तवाहो मनाग्विभुः ॥३५॥ तत्र तत्र ह तत्रत्यैर्हरिः प्रत्युद्यताह्वणः ॥ सायं भेजे दिशं पश्चाद्गविष्ठो गां गतस्तदा ॥३६॥ इति श्रीम० म० प्र० दशमोऽध्यायः ॥१०॥ ॥ ॥६॥

नापैति न निर्गच्छति । आहतिभिर्व्याहरैः । यद्वा पारिजातादिप्रियवस्त्वाहरणैः । हृदि स्पृशन्नानन्दयन् ॥ ३० ॥ एवंविधा विचित्रा गिरः सस्मितेन निरीक्षणेनाभिनन्दन् स हरिर्ययौ ॥ ३१ ॥ मधुद्विषोऽपि गोपीथाय रक्षणाय स्नेहात्परेभ्यः शत्रुभ्यः शङ्कितः सन् प्रायुङ्क्त । 'हस्त्यश्वरथपादातं सेनाङ्गं स्याच्चतुर्विधम्' इत्येवं चतुरङ्गिणीम् । पृतनां सेनाम् ॥ ३२ ॥ पाण्डोः कुरुवंशजत्वात् पाण्डवा अपि कौरवा एव तान् प्रियैरुद्धवादिभिः सह ॥ ३३ ॥ कुरुक्षेत्रं कुरुदेशान्तरगतमेव । क्रमोऽत्र न विवक्षितः ॥ ३४ ॥ मरुर्निरुदको देशः । धन्वोऽल्पोदकः । आनर्ताख्यो द्वारकादेशः । स विभुर्भागात्प्राप्तः । हे भार्गव । मनागीषत् श्रान्ता वाहा यस्य सः ॥ ३५ ॥ तत्र तत्र देशे तत्रत्यैर्जनैः । प्रत्युद्यतानि निवेदितान्यर्हणान्युपायनानि यस्य सः । सायमपराह्णे पश्चाद्दिशं पश्चिमां दिशं भेजे प्राप्तः । तदा च गविष्ठः स्वर्गस्थः सूर्यो गामुदकं गतः प्रविष्टोऽस्तं गत इत्यर्थः । 'अञ्चौ वा एष प्रातरुदेत्यपः सायं प्रविशति' इति श्रुतेः ।

१ हे सखि । सृष्ट्या तुल्यदुःखत्वमस्माकमपीति बोधितम् । २ व्रजस्त्रिय इति । गोप्योऽपि कालायनीव्रते भक्त्या गानपूर्वकं व्रतस्नानपूजादिकं कृतवत्य एव तासामिच्छा न पूर्णा केवलं मोहमात्रवशः इति सुबो० । ३ सूतवाक्यमिदम् । ४ 'मरुधन्वावतिक्रम्य' इति पाठः । ५ पूर्वश्लोकस्य स इति पदमत्रत्यविभुपदेनान्वितमुभयोरैकान्वयात् । ६ अत्र विजयध्वज्यां 'असौ वा गविष्ठोऽस्यैवस्वस्तमेति' इति श्रुतेरिति लभ्यते । ७ अस्याः श्रुतेर्यमर्थः—सागरतीरस्थैः प्रातः सूर्यः सागरादुदेतीति, अस्तमये च तस्मिन्नेव प्रविशतीति लक्ष्यते ।

यद्वा तदा सायङ्काले जाते रथादवतीर्य गविष्ठो भूमौ स्थितस्ततो गां जलाशयं गतः सन् पश्चाद्दिशं सन्ध्यां भेजे । उपासितवानित्यर्थः ॥३६॥ ॥ इति श्रीम० प्र० भावार्थदीपिकायां टीकायां दशमोऽध्यायः ॥१०॥ ॥३॥ ॥ आनतैः स्तुयमानस्य पुरीं निर्विशय बन्धुभिः ॥ एकादशे रतिः सम्यग्यादवेन्द्रस्य वर्ण्यते ॥ १ ॥ उत्सवैरुच्चलत्पौरमुदञ्चद्वजतोरणम् ॥ उल्लसद्ब्रह्मदीपालि खपुरं प्रभुराविशत् ॥२॥ सृष्ट्वान्समृद्धान् । दरवरं पाञ्चजन्यं शङ्खम् । दध्मौ वादितवान् ॥ १ ॥ स इति । दरः शङ्खो दाध्मायमानो भगवता आपूर्यमाण उच्चकाशेऽतिशयेन शुशुभे इत्यन्वयः । कथंभूतो दरः । धवलमुदरं यस्य सः । तथाप्युरुक्रमस्य कृष्णस्याधरस्य यः शोणगुणत्वेन शोणिमा यस्य सः । करकञ्जे करकमले तयोः संपुटे मध्ये वर्तमानः । कथमुच्चकाशे । अञ्जण्डे रक्तकमलसमूहे कलहंसो राजहंस उत्स्वन उच्चशब्दो यथा तद्वत् ॥ २ ॥ जगतो यद्भयं तस्य भयावहम् । प्रत्युद्ययुः प्रत्युज्जग्मुः । भर्तृदर्शने लालसौत्सुक्यं यासां ताः ॥ ३ ॥ तत्र तस्मिन्

॥ सूत उवाच ॥ आनतान्स उपब्रज्य स्वृद्धान् जनपदान्स्वकान् ॥ दध्मौ दरवरं तेषां विषादं शमयन्निव ॥१॥ स उच्चकाशे धवलदरो दरोऽप्युरुक्रमस्याधरशोणशोणिमा ॥ दाध्मायमानः करकञ्जसंपुटे यथाऽञ्जण्डे कलहंस उत्स्वनः ॥२॥ तमुपश्रुत्य निनदं जगद्भयभयावहम् ॥ प्रत्युद्ययुः प्रजाः सर्वा भर्तृदर्शनलालसाः ॥ ३ ॥ तत्रोपनीतबलयो रवेर्दीपमिवावृताः ॥ आत्मारामं पूर्णकामं निजलाभेन नित्यदा ॥४॥ प्रीत्युत्फुल्लमुखाः प्रोचुर्हर्षगद्गदया गिरा ॥ पितरं सर्वसुहृदमवितारमिवार्भकाः ॥५॥ नताः स्म ते नाथ सदाङ्घ्रिपङ्कजं विरिञ्चवैरिञ्चयसुरेन्द्रवन्दितम् ॥ परायणं क्षेममिहेच्छतां परं न यत्र कालः प्रभवेत्परप्रभुः ॥६॥ भवाय नस्त्वं भव विश्वभावन त्वमेव माताथ सुहृत्पतिः पिता ॥ त्वं सद्गुरुर्नः परमं च दैवतं यस्यानुवृत्त्या कृतिनो बभूविम ॥ ७ ॥ अहो सनाथा भवता स्म यद्वयं त्रैविष्टपानामपि दूरदर्शनम् ॥ प्रेमस्मितस्निग्धनिरीक्षणाननं पश्येम रूपं तव सर्वसौभगम् ॥ ८ ॥ ॥ ॥

श्रीकृष्ण उपनीताः समर्पिता बलय उपायनानि याभिस्ताः । निरपेक्षेऽपि तस्मिन्नादरेण समर्पणे दृष्टान्तः—रवेर्दीपमिवेति । पितरमर्भका इव तं सर्वसुहृदमवितारं प्रोचुरित्युत्तरेणान्वयः । सुहृत्त्वेनैवावितारं नतु कामेन । अत्र हेतुः—आत्मारामम् । तत्रापि हेतुः—परमानन्दनिजस्वरूपलाभेनैव पूर्णकामम् ॥ ४ ॥ ५ ॥ किमुचुरिति तदाह—नताः स्मेति । विरिञ्चो ब्रह्मा । वैरिञ्चाः सनकादयः । इह संसारे परं क्षेममिच्छतां परायणं परमं शरणम् । कुतः । परेषां ब्रह्मादीनां प्रभुरपि कालो यत्र प्रभुर्न भवेत् ॥ ६ ॥ अतो भवायोद्भवाय नोऽस्माकं त्वं भव । हे विश्वभावन । कृतिनः कृतार्था बभूविम जाता वयम् ॥ ७ ॥ कृतार्थत्वमेवादुः । अहो भवता वयं सनाथाः स्मः । यद्यस्मात्तव रूपं पश्येम । त्रैविष्टपानामपि दूरे दर्शनं यस्य तत् । देवानामपि दुर्लभदर्शनमित्यर्थः । प्रेम्णा यत्स्मितं तद्युक्तं स्निग्धं निरीक्षणं यस्मिंस्तदननं यस्मिंस्तद्रूपम् । सर्वेषु चाङ्गेषु सौभगं यस्मिंस्तत् ॥ ८ ॥ ॥ ॥

१ यदेति । नाथं पक्षः पूर्वपक्षस्यास्वरसत्त्वेनोक्तः किंतु ऋषेणार्थद्वयमपि प्रकृतमुक्तमिति भावः । २ अथवा प्रत्युद्ययुः अन्योन्यप्रतिकूलतया उत् ऊर्ध्वं अग्रे ययुः । अहमहमिकया अग्रे गता इत्यर्थः । ३ 'जगद्भवभयावहम्' इति पाठस्तत्र जगन्तो जीवास्तेषां भवभयमपहन्तीत्यर्थः । ४ रवेरिति । आत्मानं जगत् प्रकाशयतः प्रकाशान्तरानपेक्षस्य ज्योतीरूपस्यापि सूर्यस्याग्रे यथा दीपं समर्पयन्ति तथा निरपेक्षस्य श्रीकृष्णस्याग्रे समर्पितबलयः स्वाभ्युदयार्थमित्यर्थः । ५ उद्भवाय उत्तमस्थिताय । यद्वा संततं निजदर्शनसमृद्धये इत्यर्थः । ६ विषयं जगत् भावयति सत्तास्थितिप्रवृत्तिमत्करोतीति तथा ।

अर्भका इव सकरुणमादुः । यर्हि यदा । भो अम्बुजाक्ष । नो भवानिति पाठे न इत्यनादरे षष्ठी । अस्माननादस्यापससारापहाय जगाम । कुरुहस्तिनापुरम् । मधुर्नमथुरां वा । तत्र तदा । रविं विना आन्ध्यादक्ष्णोर्यथैकोऽपि क्षणोऽब्दकोटिप्रतिमो भवेत् । एवं तव नः त्वदीयानामस्माकमपीत्यर्थः ॥ ९ ॥ इति च एवंविधा अन्याश्चोच्चारिता वाचः शृण्वन् दृष्ट्वा साभिनन्दनावलोकेनानुग्रहं कुर्वन् पुरीं द्वारकां प्राविशत् ॥ १० ॥ तां द्वारकां सौति पञ्चभिः । खतुल्यबलैर्मधुभोजादिभिर्गुप्तं रक्षिताम् ॥ ११ ॥ सर्वेष्टुषु सर्वे विभवाः पुष्पादिसम्पदो येषां ते पुण्यवृक्षा लताश्रमा लतामण्डपाश्च येषु तैरुद्यानादिभिर्वृता ये पञ्चाकराः सरांसि तैः श्रीः शोभा यस्यां ताम् । उद्यानं फलप्रधानम् । उपवनं पुष्पप्रधानम् । आरामः क्रीडार्थं वनम् ॥ १२ ॥ गोपुरं पुरद्वारम् । द्वारं गृहद्वारम् ।

यह्यम्बुजाक्षापससार भो भवान्कुरुन्मधून्वाथ सुहृद्दिदक्षया ॥ तत्राब्दकोटिप्रतिमः क्षणो भवेद्रविं विनाऽक्षणोरिव नस्तवाच्युत ॥ ९ ॥ इति चोदीरिता वाचः प्रजानां भक्तवत्सलः ॥ शृण्वानोऽनुग्रहं दृष्ट्वा वितन्वन्प्राविशत्पुरीम् ॥ १० ॥ मधुभोजदशार्हार्हकुरान्धकवृष्णिभिः ॥ आत्मतुल्यबलैर्गुप्तां नागैर्भोगवतीमिव ॥ ११ ॥ सर्वर्तुसर्वविभवपुण्यवृक्षलताश्रमैः ॥ उद्यानोपवनारामैर्वृतपद्माकरश्रियम् ॥ १२ ॥ गोपुरद्वारमार्गेषु कृतकौतुकतोरणाम् ॥ चित्रध्वजपताकाग्रैरन्तःप्रतिहतातपाम् ॥ १३ ॥ संमार्जितमहामार्गरथ्यापणकचत्वराम् ॥ सिक्तां गन्धजलैरुप्तां फलपुष्पाक्षताङ्कुरैः ॥ १४ ॥ द्वारि द्वारि गृहाणां च दध्यक्षतफलेक्षुभिः ॥ अलंकृतां पूर्णकुम्भैर्बलिभिर्वृषदीपकैः ॥ १५ ॥ निशम्य प्रेष्ठमायान्तं वसुदेवो महामनाः ॥ अक्रूरश्चोग्रसेनश्च रामश्चाद्भुतविक्रमः ॥ १६ ॥ प्रद्युम्नश्चारुदेणश्च सौम्यो जाम्बवतीसुतः ॥ प्रहर्षवेगोच्छिशितशयनासनभोजनाः ॥ १७ ॥ वारणेन्द्रं पुरस्कृत्य ब्राह्मणैः ससुमङ्गलैः ॥ शङ्खतूर्यनिनादेन ब्रह्मघोषेण चावृताः ॥ १८ ॥ ॥ ॥ ॥

कृतानि कौतुकेनोत्सवेन तोरणानि यस्यां ताम् । गरुडादिचिह्नाङ्किता ध्वजाः । जयप्रदयन्त्राङ्किताः पताकाः । चित्राणां ध्वजपताकानामग्रैरन्तः प्रतिहत आतपो यस्यां ताम् ॥ १३ ॥ संमार्जितानि निःसारितरजस्कानि महामार्गादीनि यस्यां ताम् । महामार्गा राजमार्गाः । रथ्या इतरमार्गाः । आपणकाः पण्यवीथयः । चत्वरण्यङ्गानि । फलीदिभिरुप्तमवकीर्णाम् ॥ १४ ॥ १५ ॥ प्रेष्ठमन्तरात्मानमायान्तं निशम्य श्रुत्वा वसुदेवादयः प्रत्युज्जगुरिति चतुर्थेनान्वयः ॥ १६ ॥ प्रहर्षवेगेनोच्छिशितान्युलङ्घितानि शयनादीनि यैस्ते । 'शश भुतगतौ' ॥ १७ ॥ वारणेन्द्रं मङ्गलार्थं पुरतः कृत्वा । ससुमङ्गलैः सुमङ्गलं पुष्पादि तथुक्ताणिभिः । ब्रह्मघोषो मन्त्रपाठः ॥ १८ ॥ ॥ ॥ ॥

१ मधूनित्यस्यार्थो मथुरामण्डलमिति । अनेन 'सान्त्वयामास सप्रेमैरायास्य इति दौलकैः' इति दशमे ३९ ध्याये ३५ पद्ये यद्वक्त्रयाने वक्ष्यति तस्य सङ्गतिरुच्येति बुध्नः ० । २ अत्र नवमश्लोकोत्तरं वृन्दावनाङ्कितपुष्पकै 'कथं वयं नाथ चिरोषिते त्वयि प्रपन्नतृष्णाखिलातपशेषणम् ॥ जीवाम ते सुन्दरहासशोभितमपदयमाना वदनं मनोहरम्' इति मूलेऽधिकः श्लोकः तटीका च—कथमिति । हे नाथ, प्रपन्नानां तृष्णारूपोऽखिलो यस्तापस्तस्य शोषणं नाशकम् । त्वां प्रपन्नानां तृष्णाऽसंभवात् इति । ३ बलिभिः पूजाहैर्वस्तुभिः । ४ 'ये च साम्बगदादयः' इति पाठः । ५ 'उच्छिशित' इति पाठो यद्यपि बहुत्र दृश्यते तथापि स प्रामादिकः, टीकायां 'शश भुतगतौ' इति धातुनिर्देशात् । ६ आदिशब्देन क्रमुकफलपुष्पाक्षताङ्कुरविकिरणं ज्ञेयम् । ७ प्रेष्ठं निरतिशयप्रियतमम्

प्रणयेन स्नेहेनागतं साध्वसं संभ्रमो येषां ते । वारमुख्या नटादयश्च प्रत्युज्जग्मुः । लसत्कुण्डलैर्निर्भातानि यानि कपोलानि तैर्वदनेषु श्रीः शोभा यासां ताः । वारमुख्या नर्तक्यः । वेश्या इति यावत् ॥१९॥ अद्भुतानि चेति चकारस्य बन्दिनश्चेत्यन्वयः । नटा नवरसोभिनयचतुराः । तालाद्यनुसारेण नृत्यन्तो नर्तकाः । गन्धर्वा गायकाः । 'सूताः पौराणिकाः प्रोक्ता मागधा वंशशंसकाः ॥ बन्दिनस्त्वमलप्रज्ञाः प्रस्तावसदृशोक्तयः ॥' ते सर्वे गायन्ति चेत्यन्वयः । उत्तमश्लोकस्याद्भुतानि चरित्राणि भक्तवात्सल्यादीनि ॥२०॥ यथाविधि यैः सह यथोचितं तैस्तथा समागमं कृत्वा । सर्वेषां मानमादधे कृतवानित्यर्थः ॥ २१ ॥ तदाह— प्रहेति । प्रहं प्रह्वं शिरसा नतिः । अभिवादनं वाचा नतिः । आश्वास्याभयं दत्त्वा । श्रृपाकानभिख्याप्य वरैरभीष्टदानैश्च मानं कृतवान् ॥२२॥ अन्यैश्च बन्दिभिश्च ॥२३॥ हे विप्र शौनक । तस्येक्षणेन महानुत्सवो यासां ताः ॥२४॥ यद्यस्मान्नित्यं सदाऽच्युतं निरीक्षमाणानामपि दृशो नैव तृप्यन्त्यत आरुरुहुः । कथं

प्रत्युज्जग्मू रथैर्हृष्टाः प्रणयागतसाध्वसाः ॥ वारमुख्याश्च शतशो यानैस्तद्दर्शनोत्सुकाः ॥ लसत्कुण्डलनिर्भातकपोल-
वदनश्रियः ॥ १९ ॥ नटनर्तकगन्धर्वाः सूतमागधबन्दिनः ॥ गायन्ति चोत्तमश्लोकचरितान्यद्भुतानि च ॥ २० ॥
भगवांस्तत्र बन्धूनां पौराणामनुवर्तिनाम् ॥ यथाविध्युपसंगम्य सर्वेषां मानमादधे ॥ २१ ॥ प्रह्लाभिवादनाश्लेषकर-
स्पर्शस्मितेक्षणैः ॥ आश्वास्य चाश्रपाकेभ्यो वरैश्चाभिमतैर्विभुः ॥२२॥ स्वयं च गुरुभिर्विप्रैः सदारैः स्थविरैरपि ॥
आशीर्भियुज्यमानोऽन्यैर्बन्दिभिश्चाविशत्पुरम् ॥२३॥ राजमार्गं गते कृष्णे द्वारकायाः कुलस्त्रियः ॥ हर्म्याण्यारुरुहुर्विप्र
तदीक्षणमहोत्सवाः ॥२४॥ नित्यं निरीक्षमाणानां यदपि द्वारकौकसाम् ॥ न वितृप्यन्ति हि दृशः श्रियो धामाङ्गमच्यु-
तम् ॥२५॥ श्रियो निवासो यस्योरः पानपात्रं मुखं दृशाम् ॥ बाहवो लोकपालानां सारङ्गाणां पदाम्बुजम् ॥२६॥ सिता-
तपत्रव्यजनैरुपस्कृतः प्रसूनवर्षैरभिवर्षितः पथि ॥ पिशङ्गवासा वनमालया बभौ घनो यथाऽकोडुपचापवैद्युतैः ॥२७॥

भूतम् । श्रियः शोभाया धाम स्थानमङ्गं यस्य तम् ॥२५॥ एतदेवाभिनयेनाह । श्रियो लक्ष्म्याः यस्योरो वक्षो निवासः । यस्य मुखं सर्वप्राणिनां दृशां सौन्द-
र्यभूतपानाय पात्रम् । यस्य बाहवो लोकपालानां निवासः । सारं श्रीकृष्णं गायन्तीति सारङ्गा भक्तास्तेषां यस्य पदाम्बुजं निवासः तं निरीक्षमाणानां दृश
इति पूर्वोक्तान्वयः ॥२६॥ सितैरातपत्रव्यजनैरुपस्कृतो मण्डितः । अर्केश्रोडुपो नक्षत्रसहितश्चन्द्रश्च चापमिन्द्रधनुश्च वैद्युतं विद्युत्तेजश्च तैः । अर्केश्चन्द्रस्योपमा-
नम् । नक्षत्राणि पुष्पवृष्टेः । चन्द्रः परिभ्रमकृतमण्डलाकारयोश्चामरव्यजनयोः । चापं वनमालयाः विद्युत्तेजः पिशङ्गवाससोः । अभूतोपमेयम् । यदि घन-
स्वोपरि सूर्यविम्बमुभयतश्चन्द्रौ सर्वतो नक्षत्राणि मध्ये च मिलितं चापद्वयं स्थिरं विद्युत्तेजश्च यदि भवेत्तर्हि स घनो यथा भाति तथा हरिर्बभौवित्यर्थः ॥२७॥

१ लसत्कुण्डलैर्दीप्तिकुण्डलैरित्यर्थः । २ अत्र ननुसकप्रयोगश्चिन्त्यः । ३ नवरसास्तु—'शृङ्गारवीरवीभत्सरौद्रहास्यभयानकाः । करुणाद्भुतशान्ताश्च नव नाट्यरसाः स्मृताः' इति रत्न-
कोशः । ४ तदीक्षणमेव महानुत्सवो यासां, तदीक्षणे वा उत्सवो यासाम् । ५ सितातपत्रेणावृतः व्यजनाभ्यां वीज्यमान इत्यर्थः । ६ तथा च न ह्यकोडुपयोः सहावस्थानमस्तीति । तत्रार्का-
दित्यानीया मुकुटवनमालावस्त्रभूषणादयः ।

देवकीप्रमुखाः सप्त ववन्द इति मातृसौन्दर्यादादरविशेषज्ञापनार्थमुक्तम् । अष्टादशापि वसुदेवभार्या मातृतुल्यत्वान्नमस्कृता एव ॥ २८ ॥ नेत्रजैर्जलैर्हर्षाश्रुभिः
॥२९॥ स्वगृहप्रवेशमाह—अथेति । सहस्राणि च षोडशेति चकारादष्टोत्तरशताधिकानीति ज्ञेयम् ॥ ३० ॥ प्रोष्य देशान्तरे उपित्वा । आराध्यादेव विलोक्य
संजातो मनसि महोत्सवो यासां ताः । आसनादाशयाच्च । आसनादेहेनोत्तस्थुः । आशयोऽन्तःकरणं तस्मादप्यात्मनोत्तस्थुः । श्रीकृष्णेनात्मनः संश्लेषेऽन्तःक-
रणव्यवधानमपि ता नासहन्तेत्यर्थः । ब्रीडितानि लोचनान्याननानि च यासां ताः । अपाङ्गैरेव वीक्षणाद्व्रीडितलोचनाः ॥ अवनतमुखत्वाद्व्रीडिताननाः । साकं
व्रतैरिति । हास्यक्रीडावर्जनादिनियमा अपि ताभ्य उत्तस्थुरित्यर्थः । धृतव्रता एवोत्तस्थुरिति वा । व्रतानि च याज्ञवल्क्येनोक्तानि—'क्रीडां शरीरसंस्कारं
समाजोत्सवदर्शनम् । हास्यं परगृहे यानं त्यजेत्प्रोषितभर्तृका' इति ॥ ३१ ॥ आयान्तं तं पतिं दर्शनात्पूर्वमात्मना बुद्धान्तर्हृदये परिरेभिरे ततो दृष्टिभिस्ततः

प्रविष्टस्तु गृहं पित्रोः परिष्वक्तः स्वमातृभिः ॥ ववन्दे शिरसा सप्त देवकीप्रमुखा मुदा ॥२८॥ ताः पुत्रमङ्गमारोप्य
स्नेहस्तुतपयोधराः ॥ हर्षविह्वलितात्मानः सिपिचुर्नेत्रजैर्जलैः ॥२९॥ अथाविशत्स्वभवनं सर्वकाममनुत्तमम् ॥ प्रासादा
यत्र पत्नीनां सहस्राणि च षोडश ॥३०॥ पत्युः पतिं प्रोष्य गृहानुपागतं विलोक्य संजातमनोमहोत्सवाः ॥ उत्तस्थु-
रारात्सहसासनाशयात्साकं व्रतैर्व्रीडितलोचनाननाः ॥ ३१ ॥ तमात्मजैर्दृष्टिभिरन्तरात्मना दुरन्तभावाः परिरेभिरे
पतिम् ॥ निरुद्धमप्यास्त्रवदम्बु नेत्रयोर्विलज्जतीनां भृगुवर्यं वैकुवात् ॥३२॥ यद्यप्यसौ पार्श्वगतो रहोगतस्तथापि तस्या-
ङ्घ्रियुगं नवं नवम् ॥ पदे पदे का विरमेत तत्पदाचलापि यच्छ्रीर्न जहाति कर्हिचित् ॥३३॥ एवं नृपाणां क्षितिभारजन्म-
नामक्षौहिणीभिः परिवृत्ततेजसाम् ॥ विधाय वैरं श्वसनो यथाऽनलं मिथो वधेनोपरतो निरायुधः ॥३४॥ स एष नरलो-
केऽस्मिन्नवतीर्णः स्वमायया ॥ रेमे स्त्रीरत्नकूटस्थो भगवान्प्राकृतो यथा ॥३५॥ उद्धामभावपिशुनामलवल्गुहासव्रीडा-
वलोकिनहतो मदनोऽपि यासाम् ॥ संमुह्य चापमजहात्प्रमदोत्तमास्ता यस्येन्द्रियं विमथितुं कुहकैर्न शुकुः ॥ ३६ ॥

समीपमागतमात्मजैः पुत्रैर्गृहीतकण्ठमालिङ्गयन्त्य इव स्वयमालिङ्गितवत्य इत्यर्थः । अत्र हेतुः—दुरन्तभावा गम्भीराभिप्रायाः । तदा च तासां नेत्रयोर्निरुद्ध-
मप्यम्बु बाष्पं वैकुण्ठ्याद्वैवश्यादास्त्रवदीपत्मुखाव । अत एव धैर्यहान्या विलज्जतीनाम् । हे भृगुवर्य । चित्रं शृण्वति ॥३२॥ पार्श्वगतः समीपस्थस्तत्रापि रहोगत
एकान्ते प्रवर्तते स्म । पदे पदे प्रतिक्षणं नवं नवमेव । अत्र कैमुत्यन्यायः । का विरमेतेति । चला चञ्चलस्वभावापि ॥ ३३ ॥ उक्तं श्रीकृष्णचरितं संक्षिप्याह—
एवमिति ह्यभ्याम् । क्षितेर्भाराय जन्म येषाम् । अक्षौहिणीभिः कृत्वा परिवृत्तं सर्वतः प्रसृतं तेजः प्रभावो येषाम् । श्वसनो वायुर्वैष्णवामन्योन्यसंघर्षेणानलं
विधाय मिथो दाहेन यथोपशम्यति तद्वत् ॥३४॥ स्त्रीरत्नकूटस्थ उत्तमस्त्रीकदम्बस्थः ॥३५॥ नन्वेवं स्त्रीसङ्गादिभिः संसारप्रतीतेः कथं भगवानवतीर्ण इत्युच्यते

१ अनुत्तममिति न विद्यते उत्तमं यस्मात्तत्सर्वोत्तममिति भावः । २ पत्युः पतिमिति । एतेन यावत्यः पत्युस्तावन्मूर्तिः श्रीकृष्णो युगपदेव तासां गृहानुप्राविशदिति ज्ञायते सर्वसां तुल्य-
भावत्वादिति व्याख्यालेशः । ३ 'साकम्पिता' इति पाठः । तत्र सहितमाकम्पितं याभिरित्यर्थः इति विज्ञ० । ४ 'पुत्रानुदृष्ट्य तत्कण्ठमालिङ्गयन्त्य इव' इति पाठः । टीकान्तरेषु आत्मजैर्नन्तरा-
त्मना मनसा च त्वात्मजैर्देहजै रोमाञ्चादिभिः सह इत्यर्थः कृतः । ५ वेलातीतस्नेहाः अनन्तशृङ्गारा वा अन्यैरज्ञाताभिप्रायां वा । ६ अत्र चित्रं शृण्वित्यप्याहोरो वर्णितस्नेहस्यातिरेकात् ।

तद्वाह—उद्गमेति द्वाभ्याम् । यासामुद्गमो गम्भीरो यो भावोऽभिप्रायस्तस्य पिशुनः सुचकोऽमलो वल्लुः सुन्दरो हासो व्रीडावलोकश्च ताभ्यां निहतः अम-
दनः श्रीमहादेवोऽपि संमुख लज्जया चापं पिनाकमजहत् । एवं प्रभावा याः स्त्रिय इत्येतावद्विवक्षितम् । यद्वा भगवतो मोहिनीरूपेण महेशोऽपि मोहित
एवमेताश्च तादृग्विलासा एवेति तथोक्तम् । ताः कुहकैः कपटैर्विभ्रमैर्यस्येन्द्रियं मनो विमथितुं क्षोभयितुं न शेकुर्न शक्ताः । अथवा निहतस्ताडितो मदनोऽपि
जगद्विजयी संमुख तत्तत्कर्तव्यतामूढः संस्थापं धनुर्लज्जयाऽजहाजहौ । ताश्च प्रमदोत्तमाः कामविजयिन्योऽपीत्यादिपूर्ववत् ॥३६॥ तं श्रीकृष्णमयं प्राकृतो लोक
आत्मौपम्येन खसादृश्येन सज्जिनं मनुजं मन्यते । अत्र हेतुः—व्यापृष्वानं व्याप्रियमाणम् । यतोऽयमबुधोऽतत्त्वज्ञः ॥ ३७ ॥ कुत इत्यपेक्षायामैश्वर्यलक्षणमाह—
एतदिति । ईशस्य ईशनमैश्वर्यं नामैतदेव । किं तत् । प्रकृतिस्थोऽपि तस्या गुणैः सुखदुःखादिभिः सदा न युज्यते इति यत् । यथात्मस्थैरानन्दादिभिरात्मा-
श्रयापि बुद्धिर्न युज्यते तद्वत् । वैधर्म्यं दृष्टान्तो वा । आत्मस्थैः सत्ताप्रकाशादिभिर्यथा बुद्धिर्युज्यते इति । एवं वा । असदात्मा देहसत्तत्रस्थैर्गुणैस्तदाश्रया बुद्धि-

तमयं मन्यते लोको ह्यसङ्गमपि सङ्गिनम् ॥ आत्मौपम्येन मनुजं व्यापृष्वानं यतोऽबुधः ॥३७॥ एतदीशनमीशस्य
प्रकृतिस्थोऽपि तद्गुणैः ॥ न युज्यते सदात्मस्थैर्यथा बुद्धिस्तदाश्रया ॥३८॥ तं मेनिरेऽबला मूढाः स्त्रैणं चानुव्रतं रहः ॥

अप्रमाणविदो भर्तुरीश्वरं मतयो यथा ॥३९॥ ॥ इति श्रीम० म० प्र० श्रीकृष्णद्वारकाप्रवेशो नामैकादशोऽध्यायः

॥११॥ ॥४॥ ॥ शौनक उवाच ॥ अश्वत्थामोपसृष्टेन ब्रह्मशीर्ष्णोरुतेजसा ॥ उत्तराया हतो गर्भ ईशेनाजीवितः

पुनः ॥ १ ॥ तस्य जन्म महाबुद्धेः कर्माणि च महात्मनः ॥ निर्धनं च यथैवासीत्स प्रेत्य गतवान्यथा ॥ २ ॥ तदिदं

श्रोतुमिच्छामि गदितुं यदि मन्यसे ॥ ब्रूहि नः श्रद्धधानानां यस्य ज्ञानमदाच्छुक्रः ॥ ३ ॥ ॥ ॥

सदुपाधिर्जीवो यथा युज्यते एवं प्रकृतिस्थोऽपि तद्गुणैर्न युज्यते इति यदेतदीशनमीशस्येति ॥ ३८ ॥ तत्पत्न्योऽपि तस्य तत्त्वं न जानन्तीत्याह । तं स्त्रैणमा-
त्मवश्यं रह एकान्तेऽनुव्रतमनुसृतं च मेनिरे । भर्तुरप्रमाणविदः प्रमाणमियत्तां महिमानमजानन्त्य इत्यर्थः । ईश्वरं क्षेत्रज्ञं मतयोऽहं वृत्तयो यथा स्वाधीनं स्वध-
र्मयोगिनं मन्यन्ते तद्वत् । यद्वा यथा यथा तासां मतयः कल्पनास्तथा तथा तमीश्वरं स्त्रैणदिरूपं मेनिर इत्यर्थः ॥ ३९ ॥ ॥ इति श्रीम० म० प्र० भावार्थ-
दीपिकायां टीकायामेकादशोऽध्यायः ॥११॥ ॥४॥ ॥ पुरोक्तं यत्प्रसङ्गाय द्रौणिदण्डादि विस्तरात् ॥ द्वादशे तु तदेवाथ परीक्षिजन्म वर्ण्यते ॥ परीक्षितोऽथ
राजर्षेर्जन्मकर्मविलायनम् । संस्थां च पाण्डुपुत्राणां वक्ष्ये कृष्णकथोदयम् ॥ इति प्रतिज्ञाय पाण्डवानां राज्यस्थितिरूपोद्घातरूपा सप्रसङ्गं सप्तमाध्यायमारभ्य
निरूपिता । इदानीमौपोद्घातिकमुक्तानुवादपूर्वकं पृच्छति—अश्वत्थामेति । उपसृष्टेन विसृष्टेन । तस्य जन्मादि ब्रूहीत्युत्तरेणान्वयः ॥ १ ॥ स परीक्षित् । प्रेत्य
देहं त्यक्त्वा ॥२॥ प्रार्थये नत्वाज्ञापयामीत्याह । गदितुं यदि मन्यसेऽनुग्रहेण तर्हि ब्रूहीति । यस्य ज्ञानमदाच्छुक्रः इति श्रवणेच्छायां कारणम् ॥ ३ ॥ ॥

१ अजहात्यक्तवानिति काचित्पुराणप्रसिद्धाख्यायिकेति प्राञ्चः । २ विविधवञ्चनप्रकारैः । ३ मत्कार्यमेता एव करिष्यन्ति किं चापेनेति वा । ४ सत्यभामायामासक्तेरेव पारिजातहर-
णादिव्यापारविशिष्टमित्यर्थः । ५ कर्तृवश्यत्वापादकत्वस्वरूपप्रच्युतिदोषाजनकत्वादिभिर्वा । ६ जन्मकर्मावदातस्य मृत्योरसंभवात् गर्भे एव च मृत्योर्निवर्तनात्कथं निधनमिति प्रश्नः ।
७ एतत्कन्धीयसप्तमाध्यायस्य द्वादशश्लोकोऽयम् । अभिमन्युसुतं सूत प्राहुर्भागवतोत्तमम् । तस्य जन्म महाश्वर्यं कर्माणि च गृणीहि नः इति प्रश्नप्रतिवचनार्थमस्यारम्भः । ८ उपोद्घातस्व-
रूपं च—‘चिन्तां प्रकृतसिद्धयर्थमुपोद्घातं विदुर्बुधाः’ इति ।

निस्पृहस्यापि राज्ञः श्रीकृष्णानुग्रहात्तादृक् पौत्रः समजनीति वक्तुं तस्य श्रीकृष्णे भक्त्युद्रेकमाह—अपीपलदिति त्रिभिः । पितृवदपीपलत् पालयामास ॥ ४ ॥
कृतवस्तदुपार्जिता लोकाश्च ॥५॥ सुरस्पर्हाः सुराणां स्पृहणीयास्ते सम्पदादयः कामा विषया राज्ञः किं मुदं प्रीतिमधिजहुः कृतवन्तः । न कृतवन्त इत्यर्थः ।
अत्र हेतुः । मुकुन्दे एव मनो यस्येति । क्षुधितस्यान्नैकमनसो यथेतरे सन्नन्दनादयो न कुर्वन्ति तद्वत् ॥ ६ ॥ प्रस्तुतमाह—मातुरिति । सः परीक्षित् ॥ ७ ॥
पुरतं सुवर्णम् । स्फुरन् पुरटमौलिर्यस्यास्ति तम् । ‘व्रीह्यादिभ्यश्च’ इति इनिप्रत्ययः । अपीच्यमतिसुन्दरं दृश्यत इति दर्शनं रूपं यस्य तम् । तडिद्वाससी
यस्येति श्याममिति च पदाभ्यां विद्युद्युक्तमेधोपमा सूचिता । अच्युतमविकारम् ॥८॥ तप्तं दाहोत्तीर्णं यत्काञ्चनं तन्मये कुण्डले यस्य । क्षतजाक्षं संरम्भाद-

॥ सूत उवाच ॥ अपीपलद्धर्मराजः पितृवद्रञ्जयन्प्रजाः ॥ निस्पृहः सर्वकामेभ्यः कृष्णपादानुसेवया ॥४॥ सम्पदः

कृतवो लोका महिषी भ्रातरो मही ॥ जम्बूद्वीपाधिपत्यं च यशश्च त्रिदिवं गतम् ॥ ५ ॥ किं ते कामाः सुरस्पर्हा

मुकुन्दमनसो द्विजाः ॥ अधिजहुर्मुदं राज्ञः क्षुधितस्य यथेतरे ॥६॥ मातुर्गर्भगतो वीरः स तदा भृगुनन्दन ॥ ददर्श

पुरुषं कंचिद्दृष्टमानोऽस्त्रतेजसा ॥ ७ ॥ अङ्गुष्ठमात्रममलं स्फुरत्पुरटमौलिनम् ॥ अपीच्यदर्शनं श्यामं तडिद्वासस-

मच्युतम् ॥८॥ श्रीमदीर्घचतुर्बाहुं तप्तकाञ्चनकुण्डलम् ॥ क्षतजाक्षं गदापाणिमात्मनः सर्वतोदिशम् ॥ परिभ्रमन्त-

मुल्काभां भ्रामयन्तं गदां मुहुः ॥९॥ अस्त्रतेजः स्वगदया नीहारमिव गोपतिः ॥ विधमन्तं संनिकर्षे पर्यैक्षत क

इत्यसौ ॥ १० ॥ विधूय तदमेयात्मा भगवान्धर्मगुब्बिभुः ॥ मिषतो दशमास्यस्य तत्रैवान्तर्दधे हरिः ॥११॥ ततः

सर्वगुणोदके सानुकूलग्रहोदये ॥ जज्ञे वंशधरः पाण्डोर्भूयः पाण्डुरिवौजसा ॥१२॥ तस्य प्रीतमना राजा विप्रैर्धौ-

म्यकृपादिभिः ॥ जातकं कारयामास वाचयित्वा च मङ्गलम् ॥१३॥ हिरण्यं गां महीं ग्रामान् हस्त्यश्वान्पतिर्वरान् ॥

प्रादात्स्वन्नं च विप्रेभ्यः प्रजातीर्थे स तीर्थवित् ॥ १४ ॥ ॥ ॥

सारक्तेनेत्रम् । अहो मङ्गलस्यापि गर्भेऽस्त्रपीडेति क्रोधादिति भावः ॥ ९ ॥ अस्त्रतेजो विधमन्तं विनाशयन्तम् । नीहारं हिमं गोपतिः सूर्य इव । (एवं-
विधं गर्भगतो बालः) संनिकर्षे समीपे ददर्श । दृष्ट्वा चासौ क इति पर्यैक्षत वितर्कितवान् ॥ १० ॥ अमेयात्मा कथं तद्विधूतवानित्यवितर्करूपः । धर्मं गोपा-
यतीति धर्मगुप् । यद्वा धर्मं गोपायन्तीति धर्मगुपो राजानस्तत्प्रभुत्वेनापि पालकत्वात् । दशमासपरिच्छेद्यस्य तस्य मिषतः पश्यतो यत्र दृष्टस्तत्रैवान्तर्हितो
नत्वन्यत्र गतः । यतो विभुः सर्वगतः ॥११॥ उदकं उत्तरफलम् । सर्वगुणानामुत्तरोत्तराधिक्यसूचके लभे । तत्र हेतुः—अनुकूलैर्यैर्ग्रहैः सहितानां शुभग्रहा-
णामुदयो यस्मिन् ॥१२॥ जातकं जातकर्म । मङ्गलं पुण्याहम् ॥१३॥ वरान् श्रेष्ठान् । स्वन्नं शोभनमन्नं च । तीर्थविद्वान्कालज्ञः । ‘यावन्न च्छिद्यते नालं ताव-

१ सुराणां स्पृहैव स्पर्हाः, स्पर्धे अण्, स येषु ते सुरस्पर्हाः । २ ‘प्रियः स्त्रीणामपीच्यः’ इति श्रुतेरपीच्यमन्यूनान्तिरिक्त्वादादितिसुन्दरम् । ३ ‘दशमासस्य’ इति पाठः । ४ अत्र ददर्शेति पूर्वगतस-
प्तश्लोकादन्वितमिति ज्ञेयम् । ५ सर्वे गुणा एवोदका उत्तरफलानि यस्मिन्निति समासे कलितमिदम् । ६ सतीर्थविदिलोकं वा पदम् । तत्र तीर्थविद्विः सहितः अतस्तदुपदेशाच्चात्वा कृतवानित्यर्थः ।

आप्तेति सूतकम् । छिन्ने नाळे ततः पश्चात्सूतकं तु विधीयते ॥ इति वचनात्ततः पूर्वं प्रादात् । आमात्रं वा प्रजातीर्थं पुत्रोत्पत्तिपुण्यकाले । 'पुत्रे जाते व्यतीपाते दत्तं भवति चाक्षयम्' इति स्मृतेः । 'देवाश्च पितरश्चैव पुत्रे जाते द्विजन्मनाम् । आयान्ति हि नृपश्चैव पुण्याहमिति चाब्रुवन् ॥' इति च ॥ १४ ॥ हे पौरवर्षभ, कुरूणां कुरुवंश्यानां शुक्ले शुद्धेऽस्मिन्प्रजातन्तौ । दैवेन । कथंभूतेन । अप्रतिघातेन दुर्वारेण । संस्थां नाशमुपेयुषि गते सति वः युष्माकं अनुग्रहार्थाय यस्मात्प्रभवन्शीलेन श्रीविष्णुना रातो दत्तस्तस्मात्लोके विष्णुरात इति नाम्ना भविष्यति महाभागवतश्च । गुणैश्च महान् भविष्यति नात्र संदेह इति तं राजानं ब्राह्मणा ऊचुरिति त्रयाणामन्वयः ॥ १५ ॥ १६ ॥ १७ ॥ महाभागवतो भविष्यतीत्युक्ते दृष्टः पृच्छति । अपिस्वित् किंस्वित् । साधुवादेन यशसा सत्कीर्त्या चानुव-

तमूचुर्ब्राह्मणास्तुष्टा राजानं प्रश्रयान्वितम् ॥ एष ह्यस्मिन्प्रजातन्तौ कुरूणां पौरवर्षभः ॥ १५ ॥ दैवेनाप्रतिघातेन शुक्ले संस्थामुपेयुषि ॥ रातो वोऽनुग्रहार्थाय विष्णुना प्रभविष्णुना ॥ १६ ॥ तस्मान्नाम्ना विष्णुरात इति लोके बृहच्छ्रुवाः ॥ भविष्यति न संदेहो महाभागवतो महान् ॥ १७ ॥ ॥ युधिष्ठिर उवाच ॥ ॥ अप्येष वंश्यान्नाजर्षीन्पुण्यश्लोकान्महात्मनः ॥ अनुवर्तिता स्वियशसा साधुवादेन सत्तमाः ॥ १८ ॥ ॥ ब्राह्मणा ऊचुः ॥ पार्थ प्रजाविता साक्षादिक्ष्वा-
कुरिव मानवः ॥ ब्रह्मण्यः सत्यसन्धश्च रामो दाशरथिर्यथा ॥ १९ ॥ एष दाता शरण्यश्च यथा ह्यौशीनरः शिविः ॥ यशो वितनिता स्वानां दौष्यन्तिरिव यज्वनाम् ॥ २० ॥ धन्विनामग्रणीरेष तुल्यश्चार्जुनयोर्द्वयोः ॥ हुताश इव दुर्धर्षः समुद्र इव दुस्तरः ॥ २१ ॥ मृगेन्द्र इव विक्रान्तो निषेव्यो हिमवानिव ॥ तितिक्षुर्वसुधेवासौ सहिष्णुः पितराविव ॥ २२ ॥ पितामहसमः साम्ये प्रसादे गिरिशोपमः ॥ आश्रयः सर्वभूतानां यथा देवो रमाश्रयः ॥ २३ ॥ सर्वसद्गुणमाहात्म्य एष कृष्णमनुव्रतः ॥ रन्तिदेव इवोदारो ययातिरिव धार्मिकः ॥ २४ ॥ धृत्या बलिसमः कृष्णे प्रह्लाद इव सद्ग्रहः ॥ आहर्तैषोऽश्वमेधानां वृद्धानां पर्युपासकः ॥ २५ ॥ ॥ ॥

र्तिता भविष्यतीति पूर्वस्यैवातः परमप्यनुपपन्नः ॥ १८ ॥ हे पार्थ, प्रजानामविता रक्षकः । मानवो मनोः पुत्रः । ब्राह्मणेभ्यो हितः । सत्यप्रतिज्ञश्च श्रीरामो यथा ॥ १९ ॥ उशीनरदेशाधिपतिः शिविः । येन स्वमांसं ज्येनाय दत्त्वा शरणागतः कपोतो रक्षितः । स्वानां ज्ञातीनां यज्वनां च यशोविस्तारको दौष्यन्तिर्भरत इव ॥ २० ॥ अर्जुनयोः पार्थकार्तवीर्ययोः ॥ २१ ॥ हिमवानिव सतां निषेव्योऽनन्यगतिकत्वेन । वसुधेव तितिक्षुः क्षन्ता । प्रीत्या मातापितराविव सहिष्णुः ॥ २२ ॥ पितामहो ब्रह्मा तेन समः साम्ये समत्वे । रमाश्रयो हरिः ॥ २३ ॥ सर्वैः सद्गुणैर्माहात्म्यं यत्तस्मिन् । श्रीकृष्णतुल्यः ॥ २४ ॥ धृत्या धैर्येण । सद्ग्रहः सन् भद्रो ग्रहोऽभिनि-

१ भुवनि चेत्यर्थः । 'आयान्ति हि गृहं तस्मात्सूर्यग्रहशताधिकम्' इति पाठे तु पुत्रजन्माख्यं सूर्यग्रहशताधिकं पर्वेल्यर्थः । २ अपिस्वित्स्वित्येतद्व्यं समुदितं प्रश्रयोक्तम् । ३ साधूनां वादो यस्मिन्विषयभूते तेन यशसानुवर्तिता स्विति बान्वयः । ४ 'पुरूषां' इति पाठः, तत्र पुरुषवंश्यानामित्यर्थः । विश्वं । ५ शुक्ले निर्दोषे गर्भे गर्भपिण्डे संस्थां नाशमुपेयुषि सति । सैदां । ६ बृहच्छ्रुवा विपुलकीर्तिः । ७ सत्या संधा प्रतिज्ञा यस्य, सत्ये याचके संधा दृढाऽभिरुचिर्यस्येति वा । ८ कृष्णमनुव्रतः कृष्णानुवर्ती । यद्वा कृष्णतुल्यसद्गुणमाहात्म्ययुक्त इत्यर्थः । ९ वनवासगमनाद्रामे सत्यसन्धत्वम् । तथा च कालस्यापकारजनकत्वं स्वेच्छया भगवत्यपि प्रतिफलतीति भगवद्दृष्टान्तः ।

वेशो यस्य सः । आहर्ता कर्ता ॥ २५ ॥ राजर्षीणां जनमेजयादीनाम् ॥ २६ ॥ द्विजपुत्रेण प्रेरितोत्तक्षकादात्मनो मृत्युमुपश्रुत्य विरक्तः सन् हरेः पदं प्रपत्स्यते मज्जयति ॥ २७ ॥ ततश्च जिज्ञासितमात्मनो याथात्म्यं येन सः । इदं शरीरं गङ्गायां हित्वाऽकुतोभयं पदं यास्यति । अद्धा निश्चयेन ॥ २८ ॥ लब्ध्वा अपचितिः पूजा यैस्ते ॥ २९ ॥ परीक्षिदिति नाम निर्वक्ति—स एष इति । यद्यस्मात्प्रभुः समर्थः सन् गर्भे दृष्टं पुरुषमनुध्यायन्नह दृश्यमानेषु नरेषु मध्ये सर्वमपि नरं परीक्षेताऽयमसौ भवेन्नो वेति विचारयेदतः परीक्षिदिति विख्यातः । 'पूर्वदृष्टम्' इति वा पाठः । तदा मातृगर्भे पूर्वं दृष्टमित्यर्थः ॥ ३० ॥ शुक्ले शुक्लपक्षे स प्रसिद्ध

राजर्षीणां जनयिता शास्ता चोत्पथगामिनाम् ॥ निग्रहीता कलेरेष भुवो धर्मस्य कारणात् ॥ २६ ॥ तक्षकादात्मनो मृत्युं द्विजपुत्रोपसर्जितात् ॥ प्रपत्स्यत उपश्रुत्य मुक्तसङ्गः पदं हरेः ॥ २७ ॥ जिज्ञासितात्मयाथात्म्यो मुनेर्व्याससुता-
दसौ ॥ हित्वेदं नृप गङ्गायां यास्यत्यद्वाऽकुतोभयम् ॥ २८ ॥ इति राज्ञ उपादिश्य विप्रा जातककोविदाः ॥ लब्ध्वापचि-
तयः सर्वे प्रतिजग्मुः स्वकान् गृहान् ॥ २९ ॥ स एष लोकविख्यातः परीक्षिदिति यत्प्रभुः ॥ गर्भदृष्टमनुध्यायन्परीक्षेत नरेष्विह ॥ ३० ॥ स राजपुत्रो ववृध आशु शुक्ल इवोदुपः ॥ आपूर्यमाणः पितृभिः काष्ठाभिरिव सोऽन्वहम् ॥ ३१ ॥ यक्ष्यमाणोऽश्वमेधेन ज्ञातिद्रोहजिहासया ॥ राजाऽलब्धधनो दध्यावन्यत्र करदण्डयोः ॥ ३२ ॥ तदभिप्रेतमालक्ष्य भ्रातरोऽच्युतचोदिताः ॥ धनं प्रहीणमाजहुरुदीच्यां दिशि भूरिशः ॥ ३३ ॥ तेन संभृतसंभारो धर्मपुत्रो युधिष्ठिरः ॥ वाजिमेधैस्त्रिभिर्भीतो यज्ञैः समयंजद्धरिम् ॥ ३४ ॥ आहूतो भगवान्राज्ञा याजयित्वा द्विजैर्नृपम् ॥ उवास कतिचिन्मासान्सुहृदां प्रियकाम्यया ॥ ३५ ॥ ततो राज्ञाभ्यनुज्ञातः कृष्णया सह बन्धुभिः ॥ ययौ द्वारवतीं ब्रह्मन्सारजुनो यदुभिवृतः ॥ ३६ ॥ ॥ इति श्रीमद्भागवते महापुराणे प्रथमस्कन्धे परीक्षिजन्माद्युत्कर्षो नाम द्वादशोऽध्यायः ॥ १२ ॥

उदुपोऽन्वहं यथा काष्ठाभिः पञ्चदशकलाभिरापूर्यमाणो वर्धते, एवं पितृभिर्युधिष्ठिरादिभिः कामैश्चतुःषष्टिकलाभिश्चापूर्यमाणो ववृधे ॥ ३१ ॥ पूर्वमपकृत्योक्ता-
नश्वमेधान् स्वावसरे सप्रकारं कथयति । ज्ञातिद्रोहस्य हानेच्छया यक्ष्यमाणः करदण्डयोरन्यत्र ताभ्यां विनाऽलब्धधनो दध्यां चिन्तयामास । करदण्डजस्य परिजनभरणमात्रोपक्षीणत्वात् ॥ ३२ ॥ प्रहीणं मरुत्तस्य यज्ञे ब्राह्मणैस्त्यक्तं सुवर्णपात्रादिकमानीतवन्तः ॥ ३३ ॥ संभृतसंभारः संपादितयज्ञोपकरणः । भीतो ज्ञातिद्रोहात् ॥ ३४ ॥ ३५ ॥ ३६ ॥ ॥ इति श्रीमद्भागवते महापुराणे प्रथमस्कन्धे भावार्थदीपिकायां द्वादशोऽध्यायः ॥ १२ ॥ ॥ ॥ ॥

१ शक्निनाम्ना । २ उपसर्जितादित्यस्यार्थः—प्रेरितादिति । ३ जिज्ञासितं सम्यग्विचारपूर्वकं ज्ञातमात्मनो भगवतः स्वस्य च याथात्म्यं इदमित्यतया निर्णयो येन । ४ 'लब्ध्वापचितयः' इति पाठस्तत्र लब्ध्वा उपचितिः प्रत्युपकारो धनादियैस्ते । राजा धर्मराजः । ५ उदीच्यां दिशि प्रहीणमित्यन्वयः । 'उदीच्या भूरिशो दिशः' इति पाठे उदीच्या दिशः सकाशादाजहुरित्यर्थः । ६ 'यज्ञेऽन्नमयजद्धरिम्' इति पाठः । ७ 'सुहृदः' इति पाठे सुहृदो युधिष्ठिरस्य । ८ ज्ञातिद्रोहस्य ज्ञातिद्रोहजनितपापस्य । ९ करो राजहर्षः पञ्चांशः, दण्डो दुष्टनिग्रहजनितो धनलाभः । ११ 'ययौ नान्यत्र' इति पाठे न लब्धधन इत्यन्वयः ।

निर्गमो धृतराष्ट्रस्य विदुरोक्त्या त्रयोदशे । उक्तः पौत्राभिषेकेण वक्तुं राज्ञो महापथम् ॥१॥ इदानीं परीक्षितः कलिनिग्रहादिकर्माणि कथयिष्यन् विदुरागमनेन धृतराष्ट्रप्रस्थानं ततोऽर्जुनागमनं ततः श्रीकृष्णान्तर्धानं निश्चयं पाण्डवप्रस्थानं च निरूपयति त्रिभिर्व्यायैः । गतिं हरिम् । तयात्मगत्याऽवासं विवित्सितं ज्ञातुमिष्टं सर्वं येन ॥१॥ तदेवाह । यावतः कर्मयोगव्रतादिविषयान् प्रश्नान्प्रथमं कृतवान् । कौषारवस्य मैत्रेयस्य पुरतः । पश्चात्त्रिचतुःप्रश्नार्थज्ञानमात्रेण गोविन्दे जातैः कभक्तिः कृतार्थः संस्तेभ्यः प्रश्नेभ्य उपरराम । ततः परं न विजिज्ञासितवान् ॥२॥ सूतः संजयः । शारद्वतः कृपः । पृथा कुन्ती ॥३॥ कृपी द्रोणभार्या । जामयो ज्ञातिभार्याः । अन्याश्च स्त्रियः ॥४॥ प्राणं तन्व इवेति कुतश्चिन्मूर्च्छादिदोषतः प्राणोऽवसन्ने सति तन्वः कराङ्ग्यादयो निश्चेष्टा भवन्ति पुनस्तस्मिन्नाविर्भूते यथोत्तिष्ठन्ति

॥ सूत उवाच ॥ विदुरस्तीर्थयात्रायां मैत्रेयादात्मनो गतिम् ॥ ज्ञात्वाऽगाद्धास्तिनपुरं तयावांसविवित्सितः ॥१॥ यावतः कृतवान्प्रश्नान्क्षत्ता कौषारवाग्रतः ॥ जातैकभक्तिर्गोविन्दे तेभ्यश्चोपरराम ह ॥ २ ॥ तं बन्धुमागतं दृष्ट्वा धर्मपुत्रः सहानुजः ॥ धृतराष्ट्रो युयुत्सुश्च सूतः शारद्वतः पृथा ॥३॥ गान्धारी द्रौपदी ब्रह्मन्सुभद्रा चोत्तरा कृपी ॥ अन्याश्च जामयः पाण्डोर्ज्ञातयः ससुताः स्त्रियः ॥४॥ प्रत्युज्जग्मुः प्रहर्षेण प्राणं तन्व इवागतम् ॥ अभिसंगम्य विधिवत्परिष्वङ्गाभिवादनैः ॥५॥ मुमुचुः प्रेमबाष्पोधं विरहौत्कण्ठ्यकातराः ॥ राजा तमर्हयांचक्रे कृतासनपरिग्रहम् ॥६॥ तं भुक्तवन्तमासीनं विश्रान्तं सुखमासने ॥ प्रश्रयावनतो राजा प्राह तेषां च शृण्वताम् ॥७॥ ॥ युधिष्ठिर उवाच ॥ अपि स्मरथ नो युष्मत्पक्षच्छायासमेधितान् ॥ विपद्गणाद्विषाभ्यादेर्मोचिता यत्समातृकाः ॥८॥ कया वृत्त्या वर्तितं वश्वरद्विः क्षितिमण्डलम् ॥ तीर्थानि क्षेत्रमुख्यानि सेवितानीह भूतले ॥९॥ भवद्विधा भागवतास्तीर्थभूताः स्वयं विभो ॥ तीर्थीकुर्वन्ति तीर्थानि स्वान्तस्थेन गदाभृता ॥१०॥ अपि नः सुहृदस्तात बान्धवाः कृष्णदेवताः ॥ दृष्ट्वा श्रुता वा यदवः स्वपुर्यां सुखमासते ॥११॥ इत्युक्तो धर्मराजेन सर्वं तत्समवर्णयत् ॥ यथानुभूतं क्रमशो विना यदुकुलक्षयम् ॥ १२ ॥ ॥

तद्वत् ॥५॥ विरहेण यदौत्कण्ठ्यं तेन कातरा विवशाः ॥६॥ तं विदुरम् ॥ ७ ॥ पक्षिणो ह्यपत्यानि यथातिलेहेन पक्षच्छायाया वर्धयन्ति तद्वद्युष्मत्पक्षपातच्छायाया समेधितान्वर्धितान्नोऽस्मान्किं स्मरथ । समेधितत्वमेवाह । विपद्गणाद्यस्यान्मोचिताः स्मः ॥८॥ वो युष्माभिः कया वृत्त्या वर्तितं देहवृत्तिः कृता । कानि च तीर्थोदीनि सेवितानीति ॥९॥ भवतां च तीर्थोदनं न स्वार्थं किंतु तीर्थानुग्रहार्थमित्याह—भवद्विधा इति । मलिनजनसंपर्केण मलिनानि तीर्थानि सन्तः पुनः स्वयं तीर्थीकुर्वन्ति । स्वान्तं मनस्तत्रस्थेन । स्वस्वान्तः स्थितेनेति वा ॥ १० ॥ अपि किं सुखमासते भवद्विः कापि दृष्ट्वा श्रुता वा ॥ ११ ॥ १२ ॥ ॥

१ 'महोदयम्' इति पाठोऽयुक्तः, उत्तरत्रावतरणे पाण्डवप्रस्थानं चेति कथयन् । २ आत्मगत्या ज्ञानविषयभूतया । आत्मगतिरूपश्रीकृष्णज्ञानेनेति भावः । ३ ज्ञातत्वादलंबुद्धिमानभूत् । भक्तौ जातयामन्यस्य जिज्ञास्यस्य वैयर्थ्यादिति भावः । ४ 'कृतकृत्यविवित्सितः' इति पाठे विवित्वेव इत्यर्थः । ५ 'यथानुभूतं भ्रमता' इति पाठो विजयध्वजीसमतः । ६ युष्मत् तव पक्षयोः परिग्रहपयोद्विषायायां वर्धितानिति वि. रा. । ७ 'हरन्त्यं तेऽङ्गसङ्गाद्येषास्ते ह्यवभिद्विः' इति प्रामाण्यात्तीर्थानामपि पवित्रीकरणं 'पावनं पावनानां' इति वत्सजनसुलभमेव । ८ एतेनात्र स्वान्तःस्थेनेति विसर्गमध्यपाठोऽपि प्रामाणिकः स्वस्यानुमतश्चेति ध्वनितम् । अन्यथा ईदृशविग्रहानुपपत्तेरिति दीपि० ।

यदुकुलक्षयावर्णने कारणमाह—नन्विति ॥१३॥ श्रेयस्कृतत्त्वमुपदिशन् ॥१४॥ ननु शूद्रोऽसौ कथमुपदिशेत् । न ह्यसौ शूद्रः किंतु यमस्तद्रूपेणासीत् । किं तत्र कारणं यमे चाप्रागतेऽमुत्र को दण्डधर इत्यपेक्षायामाह—अविभ्रदिति । धृतवानित्यर्थः । माण्डव्यस्य शापात् । तथाहि । कचिच्चोराननु धावन्तो राजभटा माण्डव्यस्य ऋपेस्तपश्चरतः समीपे तान् संप्राप्य तेन सह निवध्यानीय राज्ञे निवेद्य तदाज्ञया सर्वान् शूलमारोपयामासुः । ततो राजा तमुषिं ज्ञात्वा शूलादवतार्य प्रसादयामास । ततो मुनिर्यमं गत्वा कुपित उवाच कस्मादहं शूलमारोपित इति । तेनोक्तं त्वं बाल्ये शूलभं कुशाग्रेणाविध्य क्रीडितवानिति । तच्छ्रुत्वा माण्डव्यस्तं शशाप । बाल्येऽजानतो मे महान्तं दण्डं यतस्त्वं कारितवानतः शूद्रो भवेति ॥ १५ ॥ इदानीं राज्यस्थापकपुं निरूपयितुमुत्कर्षं निगम-

नन्वप्रियं दुर्विषहं नृणां स्वयमुपस्थितम् ॥ नावेदयेत्सकरुणो दुःखितान्द्रष्टुमक्षमः ॥१३॥ कंचित्कालमथावात्सीत्सत्कृतो देववत्सुखम् ॥ भ्रातुर्ज्येष्ठस्य श्रेयस्कृतसर्वेषां प्रीतिमावहन् ॥ १४ ॥ अविभ्रदर्यमा दण्डं यथावदघकारिषु ॥ यावद्विधार शूद्रत्वं शापाद्वर्षशतं यमः ॥१५॥ युधिष्ठिरो लब्धराज्यो दृष्ट्वा पौत्रं कुलन्धरम् ॥ भ्रातृभिलोकपालाभैर्मुमुदे परया श्रिया ॥१६॥ एवं गृहेषु सक्तानां प्रमत्तानां तदीहया ॥ अत्यक्रामदविज्ञातः कालः परमदुस्तरः ॥१७॥ विदुरस्तर्दभिप्रेत्य धृतराष्ट्रमभाषत ॥ राजन्निर्गम्यतां शीघ्रं पश्येदं भयमागतम् ॥१८॥ प्रतिक्रिया न यस्येह कुतश्चित्कर्हिचित्प्रभो ॥ स एव भगवान्कालः सर्वेषां नः समागतः ॥१९॥ येन चैवाभिपन्नोऽयं प्राणैः प्रियतमैरपि ॥ जनः सद्यो वियुज्येत किमुतान्यैर्धनादिभिः ॥२०॥ पितृभ्रातृसुहृत्पुत्रा हतास्ते विगतं वयः ॥ आत्मा च जरया प्रस्तः परगेहमुपाससे ॥२१॥ अहो महीयसी जन्तोर्जीविताशा यया भवान् ॥ भीमेनावर्जितं पिण्डमादत्ते गृहपालवत् ॥२२॥ अग्निर्निर्गृष्टो दत्तश्च गरो दाराश्च दूषिताः ॥ हतं क्षेत्रं धनं येषां तंदत्तैरसुभिः कियत् ॥ २३ ॥ ॥ ॥

यति—युधिष्ठिर इति । कुलन्धरं वंशधरम् ॥१६॥ तदीहया गृहव्यापारेण प्रमत्तानाम् । अत्यक्रामदायुःकालोऽतिक्रान्तः । यद्वा तानभ्यभवदित्यर्थः ॥ १७ ॥ अभिप्रेत्य ज्ञात्वा ॥ १८ ॥ ननु तत्पतीकारः क्रियतां किं निर्गमनेन तत्राह—प्रतिक्रियेति । सर्वेषामिति । यैः प्रतिकर्तव्यं तेषामपीत्यर्थः ॥ १९ ॥ कथं धनादिवियोगः सोढुं शक्योऽत आह—येन चेति । अभिपन्नोऽभिग्रस्तः ॥ २० ॥ अत्रावस्थानमतिदैन्यमिति दर्शयन् वैराग्यमुत्पादयति—पितृभ्रात्रिति सप्तभिः । आत्मा च देहः ॥ २१ ॥ येन पुत्रा हतास्तेन भीमेन दत्तं पिण्डं गृहपाल इव । गृहपालः श्वा ॥ २२ ॥ निमुष्टः प्रक्षिप्तः । गरो विषम् । दूषिता अवमताः तदत्तैरन्नादिभिल्लैर्धैरसुभिः कियत्ययोजनम् । न किंचिदित्यर्थः ॥ २३ ॥ ॥ ॥

१ 'नावेदयत्' इति पाठे नाकथयदित्यर्थः । २ 'देववत्सुखैः' इति पाठः । ३ युधिष्ठिर इत्यादिसूतोक्तिः । ४ अत्र विजयध्वज्यां षोडशं पद्यं 'अथामन्ययुक्तो बन्धून्निर्धनानुगतान्निबभुः । अर्जुनोद्वहशैनेयैर्यैर्द्वारवर्ती हयैः' इति विद्यते । ५ तत् कालातिक्रमणम् । 'तमभिप्रेत्य' इति पाठे तं विनाशकालमित्यर्थो ज्ञेयः । ६ भयं मरणभयम् । ७ कलयति सर्वानाकलयतीति कालः सर्वेषां शरीरवियोगकरणाय प्राप्त इत्यर्थः । ८ येन कालरूपेण हरिणा । ९ 'भीमापवर्जितम्' इति पाठः । स एव पाठो युक्तः, टीकायां दत्तमित्यर्थकरणान् । १० अत्र स्मृतिः—'द्विषतोऽन्नं न चाश्रीयाद्विषन्तं नैव भोजयेत् । द्विषतां हि हविर्भुङ्क्ते नेह नासुत्र तद्वदेत्' इत्युक्तत्वाद्विषमेव जीवनमित्यर्थः ।

तस्यापि तवैव दैन्यमनुभवतोऽपि परैति क्षीयते । अत एव धीरो भवेति ॥ २४ ॥ किलक्षणो धीर इत्यपेक्षायामाह । गतस्वार्थं यशोधर्मादिशून्यम् । मुक्तबन्धन-
स्त्यक्ताभिमानः । क गत इत्यविज्ञाता गतिर्यस्य । स धीरः । प्राप्तदुःखस्य स्वयं सहनेन मुक्तिप्राप्तेः ॥ २५ ॥ नरोत्तमस्तु ततः प्रागेव कृतप्रतीकारः । स्वकात्स्वत
एव । परतः परोपदेशतो वा ॥ २६ ॥ त्वं तु नरोत्तमो नाभूः, अत इदानीं धीरो भवेत्याह—अथेति । अर्वागर्वाचीनः । एष्यन्नित्यर्थः । गुणान् धैर्यदयादीन्
विकर्षत्याच्छिनतीति तथा ॥ २७ ॥ आजमीढोऽजमीढवंशजः । प्रज्ञाचक्षुरन्धः । एवं बोधितः सन् । द्रढिभ्रश्चित्तादर्थात् । भ्रात्रा संदर्शितोऽध्वा वैन्धमोक्ष-
तस्यापि तव देहोऽयं कृपणस्य जिजीविषोः ॥ परैत्यनिच्छतो जीर्णो जरया वाससी इव ॥ २४ ॥ गतस्वार्थमिमं देहं
विरक्तो मुक्तबन्धनः ॥ अविज्ञातगतिर्जह्यात्स वै धीर उदाहृतः ॥ २५ ॥ यः स्वकात्परतो वेह जातनिर्वेद आत्मवान् ॥
हृदि कृत्वा हरिं गेहात्प्रव्रजेत्स नरोत्तमः ॥ २६ ॥ अथोदीचीं दिशं यातु स्वैरज्ञातगतिर्भवान् ॥ इतोऽर्वाक्प्रायशः
कालः पुंसां गुणविकर्षणः ॥ २७ ॥ एवं राजा विदुरेणानुजेन प्रज्ञाचक्षुर्बोधितो ह्याजमीढः ॥ छित्त्वा स्वेषु स्नेहपा-
शान्द्रदिभ्यो निश्चक्राम भ्रातृसंदर्शिताध्वा ॥ २८ ॥ पतिं प्रयान्तं सुवलस्य पुत्री पतिव्रता चानुजगाम साध्वी ॥ हिमा-
लयं न्यस्तदण्डप्रहर्षं मनस्विनामिव सत्संप्रहारः ॥ २९ ॥ अजातशत्रुः कृतमैत्रो हुताग्निर्विप्रान्नत्वा तिलगोभूमिरुक्मैः ॥
गृहं प्रविष्टो गुरुवन्दनाय न चापश्यत्पितरौ सौवर्लीं च ॥ ३० ॥ तत्र संजयमासीनं पप्रच्छोद्विग्नमानसः ॥ गावल्गणे
क नस्तातो वृद्धो हीनश्च नेत्रयोः ॥ ३१ ॥ अम्बा च हतपुत्रार्ता पितृव्यः क गतः सुहृत् ॥ अपि मय्यकृतप्रज्ञे हतबन्धुः
स भार्यया ॥ आशंसमानः शमलं गङ्गायां दुःखितोऽपतत् ॥ ३२ ॥ पितर्युपरते पाण्डौ सर्वान्नः सुहृदः शिशून् ॥ अर-
क्षतां व्यसनतः पितृव्यौ क गतावितः ॥ ३३ ॥ ॥ सूत उवाच ॥ कृपया स्नेहवैक्लव्यात्सूतो विरहकशितः ॥ आत्मे-
श्वरमचक्षाणो न प्रत्याहातिपीडितः ॥ ३४ ॥

योर्मात्रं यस्य सः ॥ २८ ॥ सुवलस्य पुत्री गान्धारी साध्वी सुशीला हिमालयं प्रयान्तं पतिमनुजगाम । ननु कथं सा सुकुमारी हिमादिदुःखबहुलं हिमवन्तं
गताऽत आह । न्यस्तदण्डानां प्रहर्षो यस्मिंस्तम् । दुःखदमपि केषांचित्प्रहर्षहेतुर्भवतीत्यत्र दृष्टान्तः । मनस्विनां शराणां युद्धे संस्तीव्रः संप्रहारो यथा । पाठान्तरे
सत्संप्रहारं युद्धं यथेति ॥ २९ ॥ कृतं मैत्रं मित्रदैवत्वं सन्ध्यावन्दनं येन । नत्वा संपूज्य । पितरौ विदुरधृतराष्ट्रौ ॥ ३० ॥ हे गावल्गणे गवल्गणस्य पुत्र संजय
॥ ३१ ॥ अकृतप्रज्ञे मन्दमतौ । शमलमपराधमाशंसमान आशङ्कमानः । भार्यया सह ॥ ३२ ॥ यावरक्षतां तौ । इतः स्थानात् ॥ ३३ ॥ कृपया स्नेहवैक्लव्याच्चातिपीडित

१ अथोदीचींमिलप्रिमसप्तविंशश्लोकावतरणे धीरो भवेत्युक्तेरिदमप्रिममवतरणं चात्रासङ्गतमिवेतिभाति । २ प्राप्तेत्यत्र 'यं हि न व्यथयन्त्येते' इति भगवद्गीताद्वितीयाध्यायोक्तवचने-
नार्थोऽनुसंधेयः । ३ 'वनमोक्षयोः' इत्यपि पाठः । ४ कृपणस्य दीनस्य 'कृपणः स तु विज्ञेयो योऽनालोचितपाचकः' इति । भीमपाचकस्य वा । ५ नेत्रयोरिति तृतीयार्थे पठ्यते । नेत्राभ्यां
हीन इत्यर्थः । ६ सः भार्यया इति पदच्छेदः । ७ न्यस्तस्यक्तो दण्डो भूतद्रोहो यैस्तेषां भूतसुहृदां योगिनां प्रहर्षकरम् । ८ शमलं अस्य मद्ब्रह्मात्मकमपि पापं भवत्विति वाञ्छयेत्यर्थः ।
आत्मेभ्यः धृतराष्ट्रमपश्यन् । विरहकशितश्च सूतः संजयो न प्रत्युत्तरमाह ॥ ३४ ॥ आत्मना बुद्ध्यात्मानं मनो विष्टभ्य धैर्ययुक्तं कृत्वा । प्रभोऽर्तुतराष्ट्रस्य ॥ ३५ ॥
गान्धार्याश्च । व्यवसितं निश्चितम् । यतो मुषितो वञ्चितोऽस्मीति ॥ ३६ ॥ एवं कंचित्कालं शोचति तस्मिन्नथ नारद आजगाम । अत्रास्ति कंचित्पुस्तके पाठा-
न्तरं तदुल्लङ्घ्य यथासंप्रदायं व्याख्यायते । शोकवेगादभ्यर्चयन्निवाह राजा नत्वभ्यर्चयत् 'शोकाक्रान्तः कृपाविष्टः श्रद्धया रहितः पुमान् ॥ गुरुदेवद्विजातीनां
पूजनं न समाचरेत् ॥' इति स्मृतेः ॥ ३७ ॥ नाहं वेद वेद्मि । तपस्विनी दुःखयुक्ता । अपारे शोकार्णवे भगवांस्त्वमेव पारदर्शकः । अतो ब्रूहीति शेषः ॥ ३८ ॥
आदावेव यथावृत्तकथने शोकेन मूर्च्छितः पतेदिति प्रथमं तावच्छोकमुपशमयति । कंचन मा शुचो माशोचः । न केवलं तानेव । यद्यस्मादीश्वराधीनं जगत्
॥ ३९ ॥ तदेवाह—लोका इति । संयुनक्ति संयोजयति । विद्युनक्ति वियोजयति च ॥ ४० ॥ गावो बलीवर्दा नसि नासिकायां प्रोतास्तन्यां दीर्घतन्यां दामभि-

विमृज्याश्रूणि पाणिभ्यां विष्टभ्यात्मानमात्मना ॥ अजातशत्रुं प्रत्युचे प्रभोः पादावनुस्मरन् ॥ ३५ ॥ ॥ संजय उवाच ॥
नाहं वेद व्यवसितं पित्रोर्वैः कुलनन्दन ॥ गान्धार्या वा महाबाहो मुषितोऽस्मि महात्मभिः ॥ ३६ ॥ अथाजगाम भग-
वान्नारदः सहतुम्बुरुः ॥ प्रत्युत्थायाभिवाद्याह सानुजोऽभ्यर्चयन्निव ॥ ३७ ॥ ॥ युधिष्ठिर उवाच ॥ नाहं वेद गतिं पित्रो-
र्भगवन्क गतावितः ॥ अम्बा वा हतपुत्रार्ता क गता च तपस्विनी ॥ कर्णधार इवापारे भगवान्पारदर्शकः ॥ ३८ ॥ अथा-
वभाषे भगवान्नारदो मुनिसत्तमः ॥ मा कंचन शुचो राजन्यदीश्वरवशं जगत् ॥ ३९ ॥ लोकाः सपाला यस्येमे वहन्ति
बलिमीशितुः ॥ संयुनक्ति भूतानि स एव वियुनक्ति च ॥ ४० ॥ यथा गावो नसि प्रोतास्तन्यां वद्धाः स्वदामभिः ॥ वाक्त-
न्यां नामभिर्वद्धा वहन्ति बलिमीशितुः ॥ ४१ ॥ यथा क्रीडोपस्कराणां संयोगविगमाविह ॥ इच्छया क्रीडितुः स्यातां तथैवे-
शेच्छया नृणाम् ॥ ४२ ॥ यन्मन्यसे ध्रुवं लोकमध्रुवं वा न चोभयम् ॥ सर्वथा न हि शोच्यास्ते स्नेहादन्यत्र मोहजात् ॥ ४३ ॥

वद्धाः स्वामिनो बलिं वहन्ति यथा एवं वाक्तन्यां कर्तव्याकर्तव्यविधायकदेवदक्षणायां नामभिर्ब्राह्मणो ब्रह्मचारीत्यादिवर्णाश्रमलक्षणैर्वद्धाः परमेश्वरस्य बलिं तेन
प्रेरिताः सर्वे वहन्तीत्यर्थः ॥ ४१ ॥ प्रवृत्तौ पारतन्त्र्यमुक्त्वा संयोगवियोगयोरप्याह—यथेति । क्रीडोपस्कराणां क्रीडासाधनानां (दारुरचितमेपादीनाम्)
॥ ४२ ॥ ईश्वराधीनत्वान्न शोकः कार्य इत्युक्तम् । शोकतत्त्वे च विचार्यमाणे निर्विषयोऽयं शोक इत्याह । यद्यदि लोकं जनं ध्रुवं जीवरूपेण । अध्रुवं
देहरूपेण । न चेति । न ध्रुवं नाप्यध्रुवम् । शुद्धब्रह्मरूपेणानिर्वचनीयत्वेन वा उभयं वा चिज्जडांशतः । सर्वथा चतुर्ध्वपि पक्षेपु ते पित्रादयो न शोच्याः ।
स्नेहादन्यत्र । स्नेह एव केवलं शोकहेतुः स चाज्ञानमूल इत्यर्थः ॥ ४३ ॥

१ पाठान्तरं 'अभ्यर्चयन्मुनिम्' इत्येवंरूपमिति ज्ञेयम् । २ विजयध्वज्यां त्वत्र—'अहं च व्यसिनो राजन्पित्रोर्वैः कुलनन्दन । न वेद साध्व्या गान्धार्या मुषितोऽस्मि महात्मभिः'
इति पाठः । ३ विगमो वियोगः । ४ वाक्तन्यामिति । वागेव तन्ती तिरश्चीना महती रजुस्तत्र वद्धाः, अथवा वाक् त्रयीरूपैव तन्ती तस्याम् । ५ नामभिर्ब्राह्मणक्षत्रियादिभिरिति
प्राञ्चः । ६ चतुर्ध्विति । ध्रुवमध्रुवं वेति पक्षद्वयम् । न वा इत्युभयमिति पक्षद्वयम् । अयमर्थः—ध्रुवस्य नाशाभाव एव । अध्रुवस्य विनाशित्वमेव । न ध्रुवमिति ध्रुवमपि वक्तुं न
शक्यते । अध्रुवमपि वक्तुं न शक्यते । उभयमिति चित्रपेण ध्रुवं देहाध्यासाज्जरूपेणाध्रुवमिति दीपि ।

तस्मान्मां विना कथं ते वर्तेरन्नित्यात्मनो मनसो वैकुण्ठं व्याकुलतां त्यज ॥४४॥ तत्र त्वदेहतस्तेषां वृत्तिरेतत्तावन्नास्तीत्याह । कालो गुणक्षोभकः । कर्म जन्म-
निमित्तम् । गुणा उपादानम् । तदधीनः पाञ्चभौतिको जडसद्विभागे नाशवांश्च । सर्पग्रस्तोऽजगरगिलितो यथाऽन्यं न रक्षति तद्वत् ॥ ४५ ॥ ईश्वरेण विहिता
वृत्तिश्च सर्वतः सुलभैवेत्याह । अहस्तानि पश्चादीनि । अपदानि तृणादीनि । तत्र तेष्वहस्तादिष्वपि फल्गुन्येत्यानि । एवं जीवः सर्वोऽपि जीवस्य सर्वस्य
जीवनं जीविका । एतेनैव सर्वतो मृत्युग्रासत्वं चोक्तम् ॥४६॥ मोहनिवृत्त्यर्थं द्वैतस्यावस्तुत्वमाह । तदिदमहस्तसहस्तादिरूपं जगत् । स्वदृग्भगवानेव न ततः
पृथक् । स चैक एव न तु नाना । ननु सजातीयविजातीयभेदे प्रत्यक्षे कुत एतत्तत्राह । आत्मनां भोक्तृणामात्मा स्वरूपम् । अतो न सजातीयभेदः । अन्त-
रोऽनन्तरश्च अन्तर्बहिश्च भोक्तृभोग्यरूपश्च भाति । अतो न विजातीयभेदोऽपि । नन्वेकः कथं तथा प्रतीयतेऽत आह । मायया बहुधा भाति तं पश्येति

तस्माज्जह्यङ्गं वैकुण्ठ्यमज्ञानकृतमात्मनः ॥ कथं त्वनाथाः कृपणा वर्तेरंस्ते च मां विना ॥४४॥ कालकर्मगुणाधीनो
देहोऽयं पाञ्चभौतिकः ॥ कथमन्यास्तु गोपायेत्सर्पग्रस्तो यथा परम् ॥ ४५ ॥ अहस्तानि सहस्तानामपदानि चतु-
ष्पदाम् ॥ फल्गूनि तत्र महतां जीवो जीवस्य जीवनम् ॥ ४६ ॥ तदिदं भगवान् राजन्नेक आत्मात्मनां स्वदृक् ॥
अन्तरोऽनन्तरो भाति पश्य तं माययोरुधा ॥४७॥ सोऽयमद्य महाराज भगवान्भूतभावनः ॥ कालैरूपोऽवतीर्णोऽ-
स्यामभवाय सुरद्विषाम् ॥४८॥ निष्पादितं देवकृत्यमवशेषं प्रतीक्षते ॥ तावद्युयमवेक्षध्वं भवेद्यावदिहेश्वरः ॥४९॥
धृतराष्ट्रः सह भ्रात्रा गान्धार्या च स्वभार्यया ॥ दक्षिणेन हिमवत ऋषीणामाश्रमं गतः ॥५०॥ स्रोतोभिः सप्तभिर्या
वै स्वर्धुनी सप्तधा व्यधात् ॥ सप्तानां प्रीतये नानां सप्तस्रोतः प्रचक्षते ॥ ५१ ॥ स्नात्वाऽनुसवनं तस्मिन्हुत्वा चाग्नी-
न्यथाविधि ॥ अबभक्ष उपशान्तात्मा स आस्ते विगतैषणः ॥ ५२ ॥ ॥ ५३ ॥

॥४७॥ क्वासावस्तीक्ष्णो महामायावी, द्वारकायामित्याह—सोऽयमिति । अस्यां भूम्याम् । अभवाय नाशाय ॥४८॥ तर्हि श्रीकृष्णोऽत्रास्तीत्यत्रैवास्यां मा कथा
इत्याह । तच्च देवानां कार्यं तेन निष्पादितं, केवलमवशेषं प्रतीक्षते । यदुकुलक्षयमिति हृदिस्थम् । ततो निजं धाम यास्यति ततो यूयमपि गच्छतेत्यर्थः ।
तच्च भूतमपि विदुरवदेव नावर्णयत् ॥४९॥ तदेवं शोकमास्थां च निवार्य जिज्ञासवे तस्मै यथावृत्तं कथयति—धृतराष्ट्र इति पङ्क्तिः । हिमवतो दक्षिणे भागे
॥५०॥ तदपि कुत्रेत्याह—स्रोतोभिरिति । या वै प्रसिद्धा स्वर्धुनी सा आत्मानं यत्र सप्तधा व्यधात् । किमर्थम् । नाना पृथक् सप्तभिः स्रोतोभिः प्रवाहैः
सप्तानामृषीणां प्रीतये । अतएव तत्तीर्थं सप्तस्रोतो वदन्ति ॥५१॥ तत्र तेन कृतमष्टाङ्गयोगमाह—स्नात्वेति चतुर्भिः । तत्र स्नानं होमोऽम्भक्षणं चेति नियमा
उक्ताः । भक्षस्थाने अपां स्वीकारादम्भक्षः । उपशान्त आत्मा यस्य सः । विगताः पुत्राद्येषणा यस्मादिति यमा उक्ताः ॥ ५२ ॥ ॥ ५३ ॥

१ शशपारावतपक्षिप्रभृतीनि विज० । २ फल्गूनि मनुष्यादीनि महतां राक्षसादीनां जीवनम् । अथवा फल्गूनि क्षुद्रजीवाः महतामजगरादीनां जीवनमिति ज्ञेयम् । ३ 'वर्तेरन्वमनाश्रिताः'
'वर्तेरन्व मामनाश्रिताः' इति पाठो । ४ कालेति । सुरद्विषामभावायैव कालरूपः स्वयं तु परमानन्दरूप एवेत्यर्थः । ५ 'नाना' इति पाठः स चासंबद्ध एव । ६ अत्रात्मशब्देन मनसो ग्रहणम् ।
जितासन इत्यादिना आसनप्राणायामप्रत्याहारा उक्ताः । हरिभावनयेति धारणोक्ता । ध्वस्ता रजःसत्त्वतमोरूपा मला यस्येति फलतो ध्यानमुक्तम् ॥ ५३ ॥
समाधिमाह—विज्ञानेति द्वाभ्याम् । आत्मानं मनोऽहङ्कारास्पदं स्थूलदेहादियोज्य विज्ञानात्मनि बुद्धौ संयोज्यैकीकृत्य तं च विज्ञानात्मानं दृश्यांशादियोज्य
क्षेत्रज्ञे द्रष्टरि प्रविलाप्य तं च क्षेत्रज्ञं द्रष्टृशादियोज्याधारे आश्रयसंज्ञे ब्रह्मणि प्रविलाप्य । घटाम्बरं घटोपाधेर्वियोज्य यथा महाकाशे प्रविलाप्यते तद्वत् ॥५४॥
व्युत्थानाभावमाह—ध्वस्तेति । अन्तर्गुणक्षोभाद्वा बहिरिन्द्रियविक्षेपाद्वा व्युत्थानं भवेत्, तदुभयं तस्य नास्ति । यतो ध्वस्तो मायागुणानामुदकं उत्तरफलं वासना
यस्य सः । निरुद्धानि करणानि चक्षुरादीन्याशयो मनश्च यस्य सः । अतएव निवर्तितोऽखिल आहारो भोज्यमिन्द्रियैर्विषयाहरणं वा येन सः । स्थाणुरिव
निश्चल आस्ते ॥५५॥ तथाभूतमप्यानेतुमुद्यतं प्रत्याह—तस्येति । अन्तरायो विघ्नः । भैवाभूरित्यङ्गमश्लान्दसः । दर्शनमपि तावत्कुर्यामित्युद्यतं प्रत्याह ।

जितासनो जितश्वासः प्रत्याहृतपडिन्द्रियः ॥ हरिभावनया ध्वस्तरजःसत्त्वतमोमलः ॥५३॥ विज्ञानात्मनि संयोज्य
क्षेत्रज्ञे प्रविलाप्य तम् ॥ ब्रह्मण्यात्मानमाधारे घटाम्बरमिवाम्बरे ॥५४॥ ध्वस्तमायागुणोदको निरुद्धकरणाशयः ॥
निवर्तिताखिलाहार आस्ते स्थाणुरिवाचलः ॥५५॥ तस्यान्तरायो भैवाभूः संन्यस्ताखिलकर्मणः ॥ स वा अद्यतना-
द्राजन्परतः पञ्चमेऽहनि ॥ कलेवरं हास्यति स्वं तच्च भस्मीभविष्यति ॥५६॥ दह्यमानेऽग्निभिर्देहे पत्युः पत्नी सहोदजे ॥
बहिःस्थिता पतिं साध्वी तमग्निमनुवेक्ष्यति ॥ ५७ ॥ विदुरस्तु तदाश्चर्यं निशाम्य कुरुनन्दन ॥ हर्षशोकयुतस्तस्मा-
द्गन्ता तीर्थसिषेवकः ॥५८॥ इत्युक्त्वाथारुहत्स्वर्गं नारदः सहतुम्बुरुः ॥ युधिष्ठिरो वचस्तस्य हृदि कृत्वाऽजहाच्छुचः
॥५९॥ ॥ इति श्रीमद्भागवते महापुराणे प्रथमस्कन्धे त्रयोदशोऽध्यायः ॥१३॥ ॥ ५४ ॥ ॥ ५५ ॥ ॥ ५६ ॥ ॥ ५७ ॥ ॥ ५८ ॥ ॥ ५९ ॥
संप्रस्थिते द्वारकायां जिष्णौ बन्धुदिदक्षया ॥ ज्ञातुं च पुण्यश्लोकस्य कृष्णस्य च विचेष्टितम् ॥ १ ॥ व्यतीताः कति-
चिन्मासास्तदा नायात्ततोऽर्जुनः ॥ ददर्श घोररूपाणि निमित्तानि कुरूद्वहः ॥ २ ॥ ॥ ५४ ॥ ॥ ५५ ॥ ॥ ५६ ॥ ॥ ५७ ॥ ॥ ५८ ॥ ॥ ५९ ॥

स वै अद्यतनादहः परत उत्तरत्र । स्वं स्वाधीनम् । तर्हि तद्वाहार्थं गमिष्यामि नेत्याह—तच्चेति ॥५६॥ तर्हि गान्धार्यानयनाय गमिष्यामि नेत्याह । पत्युर्देहे
सहोदजे पर्णशालासहिते योगाग्निना सह गार्हपत्यादिभिर्दह्यमाने तस्य पत्नी बहिःस्थिता सती तं पतिमन्वर्षिं वेक्ष्यति प्रवेक्ष्यति ॥५७॥ तर्हि विदुरानयनार्थं
गन्तव्यमेव नेत्याह । विदुरस्तु तन्निशाम्य दृष्ट्वा भ्रातुः सुगत्या हर्षस्तन्मृत्युना शोकश्च ताभ्यां युक्तस्तस्मात्स्थानात्तीर्थानि सेवितुं गन्ता गमिष्यति ॥ ५८ ॥
शुचः शोकान् ॥ ५९ ॥ ॥ इति श्रीमद्भाग० प्र० भावार्थदीपिकायां टीकायां त्रयोदशोऽध्यायः ॥ १३ ॥ ॥ ५४ ॥ ॥ ५५ ॥ ॥ ५६ ॥ ॥ ५७ ॥ ॥ ५८ ॥ ॥ ५९ ॥
ङ्कितः ॥ अशृणोदर्जुनात्कृष्णतिरोधानमिति र्थेते ॥१॥ कृष्णस्य चेति चकारेणाभिप्रायं च ज्ञातुम् ॥१॥ कतिचित्सप्त । तदा कालातिक्रमेऽपि ततो द्वारकातो

१ अनेन प्रकृत्यधिप्रावृत्तं दूरीकृतमित्यर्थः । २ स्थाणुरिवेति । बहिःस्थितवायवाद्यचालने दृष्टान्तः 'वृक्ष इव स्तब्धो दिवि तिष्ठत्येकस्तेनैवं पूर्णं पुरुषेण सर्वं' इति श्रुतेस्तत्तुल्यो वा जात
इत्यर्थः । ३ 'स्थाणुरिवाधुना' इति पाठः । ४ अशृणोदिति । अनुमितवानित्यर्थः । धातूनामनेकार्थत्वात् । अनुमानं तु चरमश्लोके द्रष्टव्यम् ।

नायात् नागतः । निमित्तान्युत्पातान् । कुरुद्रहो युधिष्ठिरः ॥२॥ रौद्रां घोराम् । तदेवाह । विपर्यस्ता ऋतुधर्मा यस्मिंस्तस्य । वार्ता जीविकाम् । क्रोधलोभानु-
तैर्बुक् आत्मा येषाम् ॥३॥ जिह्मप्रायं कपटबहुलम् । व्यवहृतं व्यवहारम् । शाश्वतं वञ्चनं तन्मिश्रं सौहृदं सख्यम् । पित्रादीनां स्वप्रतियोगिभिः कल्कनं कलहादि
॥४॥ अत्यरिष्टान्यत्यन्तमशुभानि दृष्ट्वा । नृणां लोभाद्यधर्मप्रकृतिं च दृष्ट्वा । अनुजं भीमम् ॥५॥ ६ ॥ वेति वितर्के । कस्मादेतोर्नायातीत्यहं न वेति ॥७॥ अपि
किम् । यदा आत्मन आक्रीडं क्रीडासाधनमङ्गं मनुष्यनाट्यमुत्सृष्टमिच्छति स कालः प्राप्तः ॥ ८ ॥ अस्माकं सर्वपुरुषार्थत्वे हेतुः श्रीकृष्णोऽस्तद्वियोगं विनाऽ-
निष्टं न स्वादित्याशयेनाह । यस्मात् श्रीकृष्णादेतोः । एतच्चोपरिष्टादनुजः स्पष्टीकरिष्यति । लोकाश्च यज्ञकरणानुरूपा यस्यानुग्रहात् ॥ ९ ॥ अदूरात्सन्निहि-

कालस्य च गतिं रौद्रां विपर्यस्तर्तुधर्मिणः ॥ पापीयसीं नृणां वार्तां क्रोधलोभानृतात्मनाम् ॥ ३ ॥ जिह्मप्रायं व्यवहृतं
शाठ्यमिश्रं च सौहृदम् ॥ पितृमातृसुहृद्भ्रातृदम्पतीनां च कल्कनम् ॥ ४ ॥ (कन्याविक्रयिणं तातं सुतं पित्रोरपोष-
कम् ॥ ब्राह्मणान्वेदविमुखान् शूद्रान्वै ब्रह्मवादिनः ॥) निमित्तान्यत्यरिष्टानि काले त्वनुगते नृणाम् ॥ लोभाद्यधर्म-
प्रकृतिं दृष्ट्वाचानुजं नृपः ॥ ५ ॥ ॥ युधिष्ठिर उवाच ॥ संप्रेषितो द्वारकायां जिष्णुर्वन्धुदिदक्षया ॥ ज्ञातुं च पुण्य-
श्लोकस्य कृष्णस्य च विचेष्टितम् ॥६॥ गताः सप्ताधुना मासा भीमसेन तवानुजः ॥ नायाति कस्य वा हेतोर्नाहं वेदे-
दमञ्जसा ॥७॥ अपि देवर्षिणा दिष्टः स कालोऽयमुपस्थितः ॥ यदात्मनोऽङ्गमाक्रीडं भगवानुत्सिसृक्षति ॥ ८ ॥ यस्मान्नः
संपदो राज्यं दाराः प्राणाः कुलं प्रजाः ॥ आसन्सपत्नविजयो लोकाश्च यदनुग्रहात् ॥९॥ पश्योत्पातान्नरव्याघ्र दिव्या-
न्भौमान्सदैहिकान् ॥ दारुणान् शंसतोऽदूराद्भयं नो बुद्धिमोहनम् ॥१०॥ ऊर्वक्षिवाहवो मह्यं स्फुरन्त्यङ्ग पुनः पुनः ॥
वेपथुश्चापि हृदय आरादास्यन्ति विप्रियम् ॥ ११ ॥ शिवैषोद्यन्तमादित्यमभिरौत्यनलानना ॥ मामङ्ग सारमेयोऽयम-
भिरौति ह्यभीरुवत् ॥१२॥ शस्ताः कुर्वन्ति मां सव्यं दक्षिणं पशवोऽपरे ॥ बाहांश्च पुरुषव्याघ्र लक्षये रुदतो मम ॥१३॥

तम् । नोऽस्माकम् । आशंसत उत्पातान् ॥ १० ॥ दैहिकानाह—ऊर्विति । ऊर्वादयो वामाः स्फुरन्ति । वेपथुः कम्पश्च हृदये वर्तते । एते महामारात्सन्निहितं
विप्रियं दास्यन्ति ॥ ११ ॥ भौमानाह सार्धैस्त्रिभिः । शिवा क्रोष्टी उद्यन्तं आदित्यमभिरौत्युद्यत्सूर्याभिमुखं क्रोशति । अनलानना अग्निं मुखेन वमन्ती । अङ्ग हे
भीम । मामभिलक्ष्य सारमेयः श्वाभिरौति हुतं भषति । अभीरुवन्निःशङ्कम् ॥ १२ ॥ शस्ता गवादयो मां सव्यं वामं कुर्वन्ति । अपरे गर्दभाद्याः प्रदक्षिणं
कुर्वन्ति । बाहान्थान् ॥ १३ ॥

१ निमित्तानि घोररूपाण्यप्रियकराणि ददशे । सिद्धां० । २ अङ्गं स्वधामगमनेन विराड्रूपं भूमेर्विश्लेषयितुमिच्छतीत्यर्थः । ३ अयं पाठोऽधिको वीरराघवसिद्धान्तप्रदीपयोः ।
४ पूर्वकालवैलक्षण्यद्योतकः तुशब्दः । ५ लोकाः स्वर्गादय उत्तमलोकाः वशीकृता आसन् । ६ 'ह्यारत्' इति पाठः । ७ ऊर्वक्षीति प्राण्यङ्गत्वेऽपि नैकवद्भावो भिन्नस्वभावत्वेन दोषख्याप-
नार्थः । ८ 'अभिरौदित्यभीरुवत्' इति पाठः । अभिरौदिति हुतं भषतीति तत्रार्थः । ९ उद्यदुद्गच्छन्तं प्रकाशमानमिति भावः । १० हुतं दीर्घं भषति स्वजातीयशब्दविशेषं करोतीत्यर्थः
अयं कपोतो मृत्युदूतो मृत्युसूचकः । उल्लूको घूकः । प्रत्युल्लूकस्तत्रप्रतिपक्षो घूकः काको वा । कुहानैः कुत्सितशब्दैर्विश्वं शून्यं कर्तुमिच्छतः ॥१४॥ धूम्रा धूसरा
दिशः परिधयोऽग्निमिव लोकमावृण्वन्ति । दिव्यानाह सार्धभ्याम् । निर्घातो निरभ्रवज्रपातः । स्तनयितुभिः गर्जितानि तैः सह ॥ १५ ॥ तमो विशेषेण
सृजन् । असृजन् ॥ १६ ॥ ग्रहाणां मर्दं युद्धम् । भूता रुद्रानुचरास्तेषां गणैः संकुलैर्व्यामिश्रैः प्राणिभिः सहितैः । रोदसी धावापृथिव्यौ ज्वलिते प्रदीप्ते इव
च पश्येति ॥ १७ ॥ पुनर्भौमानाह—नद्य इति सार्धैस्त्रिभिः । प्राणिनां मनांसि च ॥ १८ ॥ दुहन्तीति कर्मकर्तव्यार्थम् । न प्रलुवन्तीत्यर्थः ॥ १९ ॥ दैवतानि

मृत्युदूतः कपोतोऽयमुल्लूकः कम्पयन्मनः ॥ प्रत्युल्लूकश्च कुहानैर्नैर्निद्रौ शून्यमिच्छतः ॥ १४ ॥ धूम्रा दिशः परिधयः
कम्पते भूः सहाद्रिभिः ॥ निर्घातश्च महानासीत्साकं च स्तनयितुभिः ॥ १५ ॥ वायुर्वाति खरस्पर्शो रजसा विसृजं-
स्तमः ॥ असृग्वर्षन्ति जलदा बीभत्समिव सर्वतः ॥ १६ ॥ सूर्यं हतप्रभं पश्य ग्रहमर्दं मिथो दिवि ॥ संसंकुलैर्भूतगणै-
र्ज्वलिते इव रोदसी ॥१७॥ नद्यो नदाश्च क्षुभिताः सरांसि च मनांसि च ॥ न ज्वलत्यग्निराज्येन कालोऽयं किं विधा-
स्यति ॥ १८ ॥ न पिबन्ति स्तनं वत्सा न दुहन्ति च मातरः ॥ रुदन्यश्रुमुखा गावो न हृष्यन्त्यृषभा व्रजे ॥ १९ ॥
दैवतानि रुदन्तीव स्विद्यन्ति ह्युच्चलन्ति च ॥ इमे जनपदा ग्रामाः पुरोद्यानाकराश्रमाः ॥ अष्टश्रियो निरानन्दाः
किमघं दर्शयन्ति नः ॥२०॥ मन्य एतैर्महोत्पातैर्नूनं भगवतः पदैः ॥ अनन्यपुरुषश्रीभिर्हीना भूतसौभगा ॥२१॥
इति चिन्तयतस्तस्य दृष्टारिष्टेन चेतसा ॥ राज्ञः प्रत्यागमद्रहान्यदुपुर्याः कपिध्वजः ॥ २२ ॥ तं पादयोर्निपतितम-
यथापूर्वमातुरम् ॥ अधोवदनमविवन्दून्मुञ्चन्तं नयनाब्जयोः ॥ २३ ॥ विलोक्योद्विग्नहृदयो विच्छायमनुजं नृपः ॥
पृच्छति स्म सुहृन्मध्ये संस्मरन्नारदेरितम् ॥ २४ ॥ ॥ युधिष्ठिर उवाच ॥ कच्चिदानर्तपुर्यां नः स्वजनाः सुख-
मासते ॥ मधुभोजदशार्हाः सात्वतान्धकवृष्णयः ॥ २५ ॥

प्रतिमाः । अघं दुःखम् ॥२०॥ एतैर्महोत्पातैः कृत्वा । न विद्यतेऽन्येषु पुरुषेषु श्रीवैष्णवादिशोभा येषां तैर्भगवतः पदैर्हीना भूरित्यहं मन्ये ॥ २१ ॥ तस्य
राज्ञ इत्येवं दृष्टान्तरिष्टानि येन तेन चेतसा चिन्तयतः सतः ॥ २२ ॥ अयथापूर्वं निपतितम् । तदेवाह—आतुरमित्यादि । अपां विन्दून्श्रुणि नेत्राभ्यां विसृ-
जन्तमित्यर्थः ॥ २३ ॥ उद्विग्नं कम्पितं हृदयं यस्य सः । विच्छायं विगतकान्तिम् ॥ २४ ॥ स्वजना बान्धवाः ॥ २५ ॥

१ परिधय इति । यज्ञाग्निं यथा परिधयो यज्ञाग्निवेष्टनास्तृप्तकुशा आवरणं कुर्वन्ति तद्वदित्यर्थः । मूले परिधय इति लुप्तोपमा । तत्रप्रयोजकं साधर्म्यं चावरकत्वेनेत्येतत्फलितम् । २ अत्र
पुनर्भौमानाहेति स्वाम्युक्त्याभासेन मनसः पार्थिवत्वे दर्शितेऽपि शास्त्रान्तरेण तद्विरोधो नाशङ्कनीयः । मनसोऽप्यङ्गीकृतपञ्चमहाभूतसत्त्वकार्यत्वेऽपि 'अन्नमशितं त्रेधा विधीयते' इत्यारभ्य 'अन्न-
मयं हि सोम्य मनः' (छा० ६।५) इत्यन्तेन तस्यान्तोपचितत्वेन भौतिकत्वदर्शनात् । दीपि० । ३ अत्र क्षुभिता इत्यस्य लिङ्गव्यत्ययेन क्षुभितानीति प्रयोज्यम् । ४ 'द्राक् शून्यमिच्छतः'
इति पाठे विश्वमित्याध्याहारः । 'कुहानैर्विश्वं वै शून्यमिच्छतः' इत्ययं पाठः साधुरेव । ५ ससंकुलैरित्यत्र स इति स एव त्वमित्यर्थः इति क्रमः । ६ दर्शयन्ति दर्शयिष्यन्ति । वर्त-
मानसमीप्ये वर्तमानप्रयोगः । ७ 'अनन्यपुरुषश्रीभिः' इति पाठः । ८ मधुभोजादयः सर्वे यादवभेदास्तेषां संक्षिप्तपरिचयो नवमस्कन्धीयत्रयोविंशाध्याये, विशेषस्तु महाभारते द्रष्टव्य इति ।

किं वक्ष्यतीति शङ्कया व्यवहितक्रमेण पृच्छति—शूरो इत्यादिना । मारिषो मान्यो मातामहः शूरो नाम यादवः कुन्त्याः पिता । आनकदुन्दुभिर्वसुदेवः ॥ २६ ॥ स्वसारः परस्परम् । वसुदेवक्षेमेण तासामपि क्षेमं पृष्टमेव, तथापि पृथक् पृच्छति—स्वयमिति ॥ २७ ॥ आहुक उग्रसेनः । असन् पुत्रो यस्य । अत एव जीवमात्रमेव पृष्टम् । अनुजश्च देवकः । हृदीकः सुतः कृतवर्मा । जयन्तादयः कृष्णभ्रातरः ॥ २८ ॥ २९ ॥ सर्ववृष्णीनां मध्ये महारथः । गम्भीररयो युद्धे महावेगः । वर्धते मोदत इत्यर्थः ॥ ३० ॥ कृष्णस्यापत्यानि कार्ण्ययस्तेषु प्रवराः ॥ ३१ ॥ सुनन्दनन्दौ शीर्षण्यो मुख्यौ येषां ते ॥ ३२ ॥ ३३ ॥ भगवति सुखमास्त इति प्रश्नः

शूरो मातामहः कच्चित्स्वस्त्यास्ते वाथ मारिषः ॥ मातुलः सानुजः कच्चित्कुशल्यानकदुन्दुभिः ॥ २६ ॥ सप्त स्वसारस्तत्पत्न्यो मातुलान्यः सहात्मजाः ॥ आसते सस्रुषाः क्षेमं देवकीप्रमुखाः स्वयम् ॥ २७ ॥ कच्चिद्राजाहुको जीवत्यसत्पुत्रोऽस्य चानुजः ॥ हृदीकः समुतोऽकूरो जयन्तगदसारणाः ॥ २८ ॥ आसते कुशलं कच्चिये च शत्रुजिदादयः ॥ कच्चिदास्ते सुखं रामो भगवान्सात्वतां प्रभुः ॥ २९ ॥ प्रद्युम्नः सर्ववृष्णीनां सुखमास्ते महारथः ॥ गम्भीररयोऽनिरुद्धो वर्धते भगवानुत ॥ ३० ॥ सुषेणश्चारुदेणश्च साम्बो जाम्बवतीसुतः ॥ अन्ये च कार्पिणप्रवराः सपुत्रा ऋषभादयः ॥ ३१ ॥ तथैवानुचराः शौरेः श्रुतदेवोद्धवादयः ॥ सुनन्दनन्दशीर्षण्या ये चान्ये सात्वतर्षभाः ॥ ३२ ॥ अपि स्वस्त्यासते सर्वे रामकृष्णभुजाश्रयाः ॥ अपि स्मरन्ति कुशलमस्माकं वद्धसौहृदाः ॥ ३३ ॥ भगवानपि गोविन्दो ब्रह्मण्यो भक्तवत्सलः ॥ कच्चित्पुरे सुधर्मायां सुखमास्ते सुहृदृतः ॥ ३४ ॥ मङ्गलाय च लोकानां क्षेमाय च भवाय च ॥ आस्ते यदुकुलाम्भोधावाद्योऽनन्तसखः पुमान् ॥ ३५ ॥ यद्वाहुदण्डगुप्तायां स्वपुर्यां यदवोऽर्चिताः ॥ क्रीडन्ति परमानन्दं महापौरुषिका इव ॥ ३६ ॥ यत्पादशुश्रूषणमुख्यकर्मणा सत्यादयो व्यष्टसहस्रयोषितः ॥ निजित्य संख्ये त्रिदशांस्तदाशिषो हरन्ति वज्रायुधवल्लभोचिताः ॥ ३७ ॥ यद्वाहुदण्डाभ्युदयानुजीविनो यदुप्रवीरा ह्यकुतोभया मुहुः ॥ अधिक्रमन्त्यङ्घ्रिभिराहतां बलात्सभां सुधर्मा सुरसत्तमोचिताम् ॥ ३८ ॥

स्यानौचिल्यमाशङ्क्याह—पुर इत्यादि ॥ ३४ ॥ भगवतोऽत्रावस्थाने हि लोकानां मङ्गलं नान्यथेत्याशयेनाह चतुर्भिः । मङ्गलाय शुभाय । क्षेमाय लब्धपालनाय । भवायोद्धवाय । अनन्तसखो बलभद्रसहायः ॥ ३५ ॥ अर्चिताः सर्वैः पूजिताः । परमानन्दं यथा भवति तथा । महापुरुषो विष्णुस्तदीया महापौरुषिका वैकुण्ठनाथानुचरा इव ॥ ३६ ॥ यस्य पादशुश्रूषणमेव मुख्यं तपआदिभ्यः श्रेष्ठं यत्कर्म तेन । सत्यभामादयः संख्ये युद्धे श्रीकृष्णवलेन त्रिदशान्देवान्निजित्य । तदाशिषो देवभोग्यान्पारिजातादीन् । वज्रायुधस्य बलभा शची तस्या उचिताः ॥ ३७ ॥ यद्वाहुदण्डप्रभावोपजीविनः सुधर्माङ्घ्रिभिरधिक्रमन्ति स गोविन्दः

१ जीवनप्रश्ने हेतुरसत्पुत्रत्वाद्भजितोऽसौ कदाचिद्देहं वा त्यक्त्वामित्यभिप्रायेण । २ सत्याशब्दः सत्यभामावाचकः 'विनापि प्रत्ययं पूर्वोत्तरपदयोर्वा लोपो वाच्यः' इति भाष्येयुत्तरपदस्य लुप्तत्वादिति दीपि० । ३ 'अंहिभिः' इति पाठोऽपि युक्त एव । उणादिषु वंक्रयादयश्चेत्यपि निपातनात् । ४ अथवा महद्भिः पौरुषैर्विजयिन इवेति वा । यद्वा अनन्वयालंकारः । सुखमास्ते इति गतपञ्चमश्चोकेनान्वयः ॥ ३८ ॥ इदानीं तस्यैव कुशलं पृच्छति—कच्चिदिति षड्विः । अनामयमारोग्यम् । न लब्धो मानो येन बन्धुभ्यः सकाशात् । किंवा तैः प्रत्युतावज्ञातस्तिरस्कृतः । यतश्चिरोषितो बहुकालं तत्र स्थितः ॥ ३९ ॥ अभावैरिति छेदः । प्रेमशून्यैः । अमङ्गलैः परुषैः शब्दादिभिर्नाभिहतो न ताडितोऽसि किम् । यद्वा अर्थिभ्यः किमपि दास्यामीति नोक्तं किम् । यद्वा आशया सह यथा आशा भवति तथा दास्यामीति प्रतिश्रुतं यत्तत्र दत्तं किम् ॥ ४० ॥ अन्यद्वा शरणागतं सत्त्वं प्राणिमात्रं न त्यक्तवानसि किम् । यतस्त्वं पूर्वं शरणप्रद आश्रयप्रदः ॥ ४१ ॥ अगम्यामिति छेदः । निन्दितां स्त्रियं नागमः किं न गतवानसि । असत्कृतां मलिनवस्त्रादिना नागमः किम् । नोत्तमैरनुत्तमैः समैरित्यर्थः । असमैरधमैर्वा किं न पराजितोऽसीत्यर्थः ॥ ४२ ॥

कच्चित्तेऽनामयं तात भ्रष्टतेजा विभासि मे ॥ अलब्धमानोऽवज्ञातः किं वा तात चिरोषितः ॥ ३९ ॥ कच्चिन्नाभिहतोऽभावैः शब्दादिभिरमङ्गलैः ॥ न दत्तमुक्तमर्थिभ्य आशया यत्प्रतिश्रुतम् ॥ ४० ॥ कच्चित्त्वं ब्राह्मणं बालं गां वृद्धं रोगिणं स्त्रियम् ॥ शरणोपसृतं सत्त्वं नात्याक्षीः चरणप्रदः ॥ ४१ ॥ कच्चित्त्वं नागमोऽगम्यां गम्यां वाऽसत्कृतां स्त्रियम् ॥ पराजितो वाथ भवान्नोत्तमैर्नासमैः पथि ॥ ४२ ॥ अपिस्वित्पर्यभुङ्क्थास्त्वं संभोज्यान्वृद्धबालकान् ॥ जुगुप्सितं कर्म किंचित्कृतवान्न यदक्षमम् ॥ ४३ ॥ कच्चित्प्रेष्ठतमेनाथ हृदयेनात्मबन्धुना ॥ शून्योऽस्मि रहितो नित्यं मन्यसे तेऽन्यथा न रुक् ॥ ४४ ॥ ॥ इति श्रीम० म० प्र० युधिष्ठिरवितर्को नाम चतुर्दशोऽध्यायः ॥ १४ ॥ ॥ ४५ ॥ ॥ सूत उवाच ॥ एवं कृष्णसखः कृष्णो भ्रात्रा राज्ञाऽऽविकल्पितः ॥ नानाशङ्कास्पदं रूपं कृष्णविश्लेषकर्षितः ॥ १ ॥ शोकेन शुष्यद्बदनहृत्सरोजो हतप्रभः ॥ विभुं तमेवानुध्यायन्नाशकोत्प्रतिभाषितुम् ॥ २ ॥ कृच्छ्रेण संस्तभ्य शुचः पाणिनामृज्य नेत्रयोः ॥ परोक्षेण समुन्नद्धप्रणयौत्कण्ठ्यकातरः ॥ ३ ॥ ॥ ४५ ॥ ॥ ४५ ॥

संभोजनार्हान्वृद्धान्बालकांश्च किंस्वित्पर्यभुङ्क्थाः त्यक्त्वा मुक्तवानसि किम् । अक्षमं कर्तुमयोग्यं यत्तत्र कृतवानसि किम् ॥ ४३ ॥ नित्यं सदा प्रेष्ठतमेन हृदयेनान्तरङ्गेण खबन्धुना श्रीकृष्णेन रहितः शून्योऽस्मीति मन्यसे । अन्यथा ते रुक् मैनःपीडा न घटेत् ॥ ४४ ॥ ॥ इति श्रीम० प्र० भावार्थदीपिकायां टीकायां चतुर्दशोऽध्यायः ॥ १४ ॥ ॥ ४५ ॥ ॥ कलिप्रवेशमालक्ष्य धुरं न्यस्य परीक्षिति ॥ आरुरोह नृपः स्वर्गमिति पञ्चदशोऽध्यायः ॥ १ ॥ कृष्णोऽर्जुनः आविकल्पित इति छेदः । नानाशङ्कास्पदं रूपमालक्ष्य विकल्पित इत्यर्थः । प्रतिभाषितुं नाशकोदित्युत्तरेणान्वयः । तत्र हेतवः—कृष्णविश्लेषेण कर्षितः कृशः कृतः ॥ १ ॥ शोकेन हेतुना । वदनं च हृत् ते एव सरोजे । शुष्यती वदनहृत्सरोजे यस्य सः । हता प्रभा तेजो यस्य सः ॥ २ ॥ शुचः शोकाश्रूणि यान्युद्वृच्छन्ति तानि नेत्रयोरेव संस्तभ्य गलितानि च पाणिना आमृज्य परोक्षेण दर्शनागोचरेण श्रीकृष्णेन हेतुना समुन्नद्धमधिकं यत्प्रेमौत्कण्ठ्यं तेन कातरो व्याकुलः सन्नपमि-

१ अपित्वभिहत एवेत्यर्थः । २ यद्वा आशया 'चतुर्थ्यर्थे बहुलं छन्दसि' इति आशयै इत्यर्थः । ३ ज्ञानादिसंस्काररहितां एवमपि गम्यामित्यर्थः । ४ अत्र पद्ये तातेति द्विःसंज्ञाधनमादरातिशयोक्तनायेति ज्ञेयम् । ५ अत्र 'उपेक्ष्यतिथिवृद्धांश्च गर्भिण्यानाुरकन्यकाः' इत्यर्थमधिकं कचित् । ६ अत्र परीत्यव्ययं वजनार्थम् । ७ अतः केनचिदुक्तान्यतमेन हेतुना भवितव्यमित्यर्थः । ८ धुरमिति विपुलराज्यभारमित्यर्थः । ९ समुन्नद्धाभ्यां वृद्धाभ्यां प्रणयौत्कण्ठ्याभ्यां स्नेहवैकल्याभ्यां कातरो विह्वल इति वा ।

साहेत्युत्तरेणान्वयः ॥३॥ सख्यं हितैषिताम् । मैत्रीमुपकारिताम् । सौहृदं सुहृत्त्वं चात् संबन्धितां च । बाष्पेण कण्ठावरोधाद्द्रव्या ॥ ४ ॥ येन मां वञ्चयता । देवान्निष्ठापयति यत् ॥५॥ यस्य क्षणवियोगेनेत्यादि यच्छब्दानां तेनाहमद्य मुषित इति संसमश्लोकस्थेन तच्छब्देन संबन्धः । प्रियस्याप्यप्रियत्वे दृष्टान्तः— उक्थेन प्राणेन । एष पित्रादिः ॥ ६ ॥ श्रीकृष्णोपकारानुस्मरति—यत्संश्रयादिति दशभिः । यस्य संश्रयाद्वलात् खरेण कामेन दुर्मदानामतिमत्तानां तेजः प्रभावो हतं धनुर्ग्रहणेनैव । पश्चात्तदनुः सज्जीकृतं च । तेन च मत्स्यो यत्रोपरि भ्रमन्विद्धः । ततस्तान्विजित्य द्रौपदी प्राप्ता च ॥ ७ ॥ उ इति विस्मये । खाण्डवमिन्द्रस्य वनमग्नयेऽदां दत्तवानस्मि । खाण्डवदाहे रक्षितेन मयेन कृता च सभा लब्धा अद्भुतशिल्परूपा माया यस्यां सा । ते अध्वरे यागे राजसूये ॥ ८ ॥ अनन्तरश्लोको विगीतस्तथापि व्याख्यायते । नृपशिरःखङ्गिर्यस्य तं जरासन्धं तवानुजो भीमो मखार्थमहन् हतवान् । तन्निर्ययं विना राजसूय-

सख्यं मैत्रीं सौहृदं च सारथ्यादिषु संस्मरन् ॥ नृपमग्रजमित्याह बाष्पगद्गदया गिरा ॥ ४ ॥ ॥ अर्जुन उवाच ॥ वञ्चितोऽहं महाराज हरिणा बन्धुरूपिणा ॥ येन मेऽपहतं तेजो देवविस्मापनं महत् ॥ ५ ॥ यस्य क्षणवियोगेन लोको ह्यप्रियदर्शनः ॥ उक्थेन रहितो ह्येष मृतकः प्रोच्यते यथा ॥ ६ ॥ यत्संश्रयाद्गुपदगेहमुपागतानां राज्ञां स्वयंवरमुखे स्मरदुर्मदानाम् ॥ तेजो हतं खलु मयाभिहतश्च मत्स्यः सज्जीकृतेन धनुषाऽधिगता च कृष्णा ॥ ७ ॥ यत्सन्निधावहसु खाण्डवमग्नयेऽदामिन्द्रं च सामरगणं तरसा विजित्य ॥ लब्धा सभा मयकृताद्भुतशिल्पमाया दिग्भ्योऽहरन्मृतयो बलिमध्वरे ते ॥ ८ ॥ यत्तेजसा नृपशिरोद्धिमहन्मखार्थं आर्योऽनुजस्तव गजायुतसत्त्ववीर्यः ॥ तेनाहताः प्रमथनाथमखाय भूपा यन्मोचितास्तदनयन्बलिमध्वरे ते ॥ ९ ॥ पत्न्यास्तवाधिमखकृत्समहाभिषेकश्लाधिष्ठचारु कवरं कितवैः सभायाम् ॥ स्पृष्टं विकीर्य पदयोः पतिताश्रुमुख्या यैस्तत्स्त्रियोऽकृत हतेशविमुक्तकेशाः ॥ १० ॥

मखानुपपत्तेः । गजायुतस्येव सत्त्वमुत्साहशक्तिर्वीर्यं बलं च यस्य सः । तं हत्वा प्रमथनाथो महाभैरवस्तस्य मखाय ये राजानस्तैर्नाहतास्ते च यद्यस्यान्मोचितास्तत्सात्तेऽध्वरे बलिमानीतवन्तः ॥ ९ ॥ यैः कितवैर्दुःशासनादिभिस्तव पत्न्याः कवरं विकीर्योन्मुख्य स्पृष्टमाकृष्टं तेषां स्त्रियो हतेशा अत एव वैधव्यादिमुक्तकेशा अकृत चकार । कथंभूतं कवरम् । अधिमखं राजसूयमधिकृत्य कृतो रचितो यो महाभिषेकस्तेन श्लाघ्यतमम् । चारु रम्यम् । यत्स्मरणात्तदानीमेवास्तत्कृपा प्राप्तस्य श्रीकृष्णस्य नमने पादयोः पतितान्यश्रूणि मुखाद्यस्याः पत्न्याः । पदशब्दसापेक्षस्यापि पतितशब्दस्याश्रुपदेन समासो नित्यसापेक्षितत्वात् ॥ १० ॥

१ उपकारित्वे सति प्रत्युपकारानपेक्षताम् इति सिद्धां० । २ यत्तेजसेत्यादेः नवमश्लोकस्य प्रक्षिप्तत्वेन व्याख्यात्र संमतत्वाभावात्सप्तमेत्युक्तम् । ३ किगीत इति प्रक्षिप्त इत्यर्थः । ४ वञ्चितोऽस्मि रहितोऽस्मीत्यर्थः । ५ अर्थात्पशुरुपेणेत्यर्थः । ६ यस्तवानुज इति पूर्वस्यैवानुपपन्नः । 'यस्तत्स्त्रियो' इति पाठे तु मुख्यमेव । ७ पादयोः पतिता चासौ अश्रुमुखी च तस्या इति वा । अद्भुतश्च उभयलिङ्गोऽप्यस्ति ।

त्रिष्याणामयुतस्याग्रे तत्पङ्क्तौ भुङ्क्ते यस्तस्मादुर्वाससो हेतोररिणा दुर्योधनेन रचितं यदुरन्तं कृच्छ्रं शापलक्षणं तस्मात्सकाशात्रोऽस्मान्वनमेत्य जुगोप । किं कृत्वा । शाकमेवात्र तस्मिन्नेव पात्रेऽवशिष्टमुपयुज्य जग्ध्वा । यत् उपयोगात्सलिले विनिमग्नो मुनीनां सङ्खिलोकीं तृप्तममस्त । एवं हि भारते कथा— 'कदाचिदुर्वाससो दुर्योधनेनातिथ्यं कृतम् । तेन च परितुष्टेन वरं दृणीष्वेत्युक्ते दुर्वाससः शापात्पाण्डवा नश्येयुरिति मनसि विधाय दुर्योधनेनोक्तम् । युधिष्ठिरोऽस्तत्कलमुख्यः, अतस्तस्यापि भवतैवमेव शिष्यायुतसहितेनातिथिना भवितव्यं, किंतु द्रौपदी यथा क्षुधा न सीदेत्तथा तस्यां भुक्तवत्यां तद्गृहं गन्तव्यमिति । ततश्च तथैव दुर्वाससि प्राप्ते परमादरेण युधिष्ठिरेण माध्याह्निकं कृत्वा आगम्यतामिति विज्ञापितो मुनिसङ्घोऽधमर्षणाय जले निमग्नः । तत्र चिन्तातुरया द्रौपद्या स्मृतमात्रः श्रीकृष्णोऽङ्गस्थां रुक्मिणीं हित्वा तत्क्षणमेव भक्तवत्सलतया चागतः । तया चावेदिते वृत्तान्ते भगवतोक्तं—हे द्रौपदि, अहं च वुभुक्षितोऽस्मि प्रथमं मां भोजयेति । तया चातिलज्जयोक्तं—स्वामिन्, मद्रोजनपर्यन्तमक्षयमप्यन्नं सूर्यदत्तत्वाल्यां मया च सर्वान्संभोज्य भुक्तमतो नास्त्यन्नमिति ।

यो नो जुगोप वनमेत्य दुरन्तकृच्छ्रादुर्वाससोऽरिविहितादयुताग्रभुग्यः ॥ शाकान्नशिष्टमुपयुज्य यत्स्त्रिलोकीं तृप्तममस्त सलिले विनिमग्नसङ्घः ॥११॥ यत्तेजसाऽथ भगवान्युधि शूलपाणिर्विस्मापितः सगिरिजोऽस्त्रमदान्निजं मे ॥ अन्येऽपि चाहममुनैव कलेवरेण प्राप्तो महेन्द्रभवने महंदासनार्थम् ॥ १२ ॥ तत्रैव मे विहरतो भुजदण्डयुग्मं गाण्डीवलक्षणमरातिवधाय देवाः ॥ सेन्द्राः श्रिता यदनुभावितमाजमीढ तेनाहमद्य मुषितः पुरुषेण भूम्ना ॥ १३ ॥ यद्बान्धवः कुरुबलाब्धिमनन्तपारमेको रथेन तैतरेऽहमतीर्यसत्त्वम् ॥ प्रत्याहृतं बहुधनं च मया परेषां तेजास्पदं मणिमयं च हतं शिरोभ्यः ॥ १४ ॥

तथाप्यतिनिर्वन्धेन स्थालीमानाप्य तत्कण्ठलग्नं किंचिच्छाकात्रं प्राश्योक्तमनेन विश्वात्मा भगवान्प्रीयताम् । अथ भोक्तुं मुनिसङ्घमाह्वयेति भीमं प्रहितवान् । स च तावतातितुप्तो वृथापाकभयेन पलायितः' इति ॥११॥ गिरिजासहितो विस्मापितः सन्निजं पाशुपतमस्त्रम् । अन्येऽपि लोकपाला निजान्यस्त्राण्यदुः । अन्यदप्यार्थ्यमाह—अमुनेति । महत् इन्द्रस्यासनार्थम् ॥ १२ ॥ तत्रैव स्वर्गे क्रीडतो गाण्डीवं लक्षणं चिह्नं यस्य तत् । अरातयो निवातकवचा दैत्यास्तेषां वधार्थमाश्रितवन्तः । येनानुभावितं प्रभावयुक्तं कृतम् । हे आजमीढ युधिष्ठिर । तेन मुषितो वञ्चितोऽस्मि । कथंभूतेन । भूम्ना निजमहिमावस्थानेन ॥ १३ ॥ यद्बान्धव इत्यादिश्लोकत्रयस्यापि तेन मुषितोऽहमिति पूर्वैर्नैव संबन्धः । श्रीकृष्णबान्धव एक एवाहं कौरवसैन्याब्धिं नास्त्यन्तो गाम्भीर्येण, पारं च देशतो यस्य तं ततरे तीर्थवानुत्तरगोग्रहे । अतीर्याणि दुस्तराणि सत्त्वानि तिमिङ्गिलादीनि भीष्मादिरूपाणि यस्मिन् । परैर्नीतं गोधनं प्रत्याहृतम् । परेषां च शिरोभ्यः सकाशात्तेजास्पदं प्रभावस्यास्पदमुष्णीपरूपं मणिमयं मुकुटरत्नरूपं च बहुधनं तान्मोहनास्त्रेण मोहयित्वा हतम् । यद्बान्धवेन मया ॥ १४ ॥

१ 'उपभुज्य' इति पाठः कचित् । २ अत्र महदिति पृथक् पदं युक्तम् । अन्यथा 'आन्महत' इत्यात्वापत्तिः स्यात् । आर्षत्वात्तद्भावे महत्यासने इत्यप्यन्वेतुं शक्यम् । ३ अत्र पदे ततरे इत्यत्र 'तृफलभजत्रपश्च' इत्येत्वाभ्यासलोपाभाव आत्मनेपदं, अतीर्यसत्त्वं, तेजास्पदमिति चार्पम् । 'ततराहम्' 'अतार्थसत्त्वम्' 'तेजःपदम्' इति पाठाः । ४ भूम्ना अतिशयेनेति वि. च. । भूम्नाऽपरिमितानन्दरूपेण श्रीकृष्णेनेति वीर० ।

अदभ्रा अनल्पा ये राजन्यवर्गस्तेषां रथमण्डलैर्मण्डितासु भीष्मादीनां चमूषु सारथिरूपेण ममाग्रेचरः सन् हे विभो, तेषु रथयूथपानामायुरादीनि यो दृशा दृष्ट्वैवाच्छेत् हतवान् । मनांसीत्युत्साहादिशक्तिम् । सहो बलम् । ओजः शस्त्रादिकौशलम् ॥ १५ ॥ यस्य दोःषु भुजेषु मा मां प्रणिहितं स्थापितं तैरेव गुर्वो-
दिभिर्निरूपितानि प्रयुक्तान्यस्त्राणि न स्पृशन्ति स्म । गुरुद्रोणः । त्रिगर्तस्त्रिगर्तदेशाधिपतिः सुशर्मा । शलः शल्यः । सैन्धवः सिन्धुदेशाधिपतिर्जयद्रथः । बाहिकः
शन्तनोर्भ्राता । अमोघो महिमा येषां तथाभूतान्यपि । पाठांन्तरेऽपि स एवार्थः । प्रतीकाराकरणेऽप्यस्पर्शे दृष्टान्तः—नृहरिदासं प्रह्लादमिवेति ॥ १६ ॥ स्वाप-
राधमनुस्मरन् संतप्यमान आह । सौत्ये सारथ्ये कुमतिना मे मया स वृतः । कुमतिर्यमेवाह—आत्मद इत्यादिना । अभवाय मोक्षाय । भव्याः श्रेष्ठाः ।
श्रान्ता बाहा अश्वा यस्य तं माम् । जयद्रथवधे हि जलपानं विनाऽश्वाः श्रान्तास्ततो रथादवतीर्थं बाणैर्भुवं भित्त्वा मया जलं संपादितम् । तदा यस्यानुभावेन

यो भीष्मकर्णगुरुशल्यचमूष्वदभ्रराजन्यवर्ग्यरथमण्डलमण्डितासु ॥ अग्रेचरो मम विभो रथयूथपानामायुर्मनांसि च
दृशा सह ओज आच्छेत् ॥ १५ ॥ यदोःषु मा मां प्रणिहितं गुरुभीष्मकर्णद्रौणित्रिगर्तशलसैन्धवबाह्लिकायैः ॥ अस्त्राण्य-
मोघमहिमानि निरूपितानि नो परस्पृशुर्नृहरिदासमिवासुराणि ॥ १६ ॥ सौत्ये वृतः कुमतिनात्मद ईश्वरो मे यत्पाद-
पद्ममभवाय भजन्ति भव्याः ॥ मां श्रान्तवाहमरयो रथिनो भुविष्ठं न प्राहरन्यदनुभावनिरस्तचित्ताः ॥ १७ ॥
नर्माण्युदाररुचिरस्मितशोभितानि हे पार्थ हेऽर्जुन सखे कुरुनन्दनेति ॥ संजल्पितानि नरदेव हृदिस्पृशानि स्मर्तुर्लु-
ठन्ति हृदयं मम माधवस्य ॥ १८ ॥ शय्यासनाटनविकल्थनभोजनादिष्वैक्याद्वयस्य ऋतवानिति विप्रलब्धः ॥ सख्युः
सखेव पितृवत्तनयस्य सर्वं सेहे महान्महितया कुमतेरघं मे ॥ १९ ॥ सोऽहं नृपेन्द्र रहितः पुरुषोत्तमेन सख्या प्रियेण
सुहृदा हृदयेन शून्यः ॥ अध्वन्युरुक्रमपरिग्रहमङ्ग रक्षन्गोपैरसद्भिरबलेव विनिर्जितोऽस्मि ॥ २० ॥ ॥ ६५ ॥

निरस्तचित्ता अरयो मां न प्रहृतवन्तः स सौत्ये वृत इति कुमतिर्यमेव ॥ १७ ॥ हे नरदेव, उदारं गम्भीरं रुचिरं च यत् स्थितं तेन शोभितानि नर्माणि परि-
हासवाक्यानि तथा कार्यप्रस्तावेषु हे पार्थत्यादीनि मधुराक्षराणि संजल्पितानि च हृदिस्पृशानि मनोज्ञानि माधवस्य यान्येतानि तानीदानीं स्मर्तुर्मम हृदयं
लुठन्ति लोठयन्ति क्षोभयन्ति । गिजभाव आर्षः ॥ १८ ॥ विकल्थनं खगुणश्चाधनादि । शय्यादिष्वैक्याद्वयतिरेकाद्धेतोः । कदाचिच्चभिचारं दृष्ट्वा हे वयस्य,
ऋतवान् सत्ययुक्तस्त्वमिति वक्रोक्त्या विप्रलब्धस्तिरस्कृतोऽपि । ‘ऋतवान्’ इति पाठे ऋभवो देवाः सेवकाः सन्ति यस्य सः । असौ महानपि मया वयस्य इति
मत्वा विप्रलब्धस्तिरस्कृत इत्यर्थः । ‘ऋतवान्’ इति पाठे वत्त्वाभाव आर्षः । मे अघमपराधमसह । महितया महत्त्वेन । एकैकपथे अतिमहत्त्वेनेत्यर्थः । सख्युरघं
सखेव । तनयस्याघं पितेव ॥ १९ ॥ त्वया शङ्कितं पराजयं चापि प्राप्तोऽहमित्याह । तेन सख्या रहितोऽतो हृदयेन शून्यः । अङ्ग हे राजन्, उरुकमस्य

१ ‘अमोघमहितानि’ इत्येवंरूपे । २ ‘अमेयमहिमानि’ इति पाठः । ३ हिरण्यकशिपुप्रेरितान्यस्त्राणि । ४ सौत्ये सारथिकर्मणि । ५ आदिशब्दाद्विरुद्धोक्तीनामपि ग्रहः । ६ एकपथं
‘महामहितया’ इत्येवंरूपं तत्र । ७ मूर्च्छितप्राय इत्यर्थः ।

परिग्रहं षोडशसहस्रस्त्रीलक्षणम् । असङ्गिर्नैचैः अवला योषेव ॥ २० ॥ श्रीकृष्णवियोग एवात्र हेतुर्नान्य इत्याह—तदिति । यतो येभ्यो नृपतय आनमन्ति
ईशेन रिक्तं शून्यमसत्कार्याक्षमं सन्मन्त्रविधानैरपि भस्मनि हुतमिव । अतिप्रीतादपि कुहकांन्मायाविनः सकाशाद्रादं लब्धं यथा असत् । सन्मन्त्राणादिना-
प्युपरभूमावुसं बीजमिव ॥ २१ ॥ सुहृत्पुरे त्वया पृष्ठानां नः सुहृदां मध्ये चत्वारः पञ्च वाऽवशेषिताः । तत्र हेतुः—विप्रशापेत्यादि । वारुणीमन्त्रमयीम् । अजा-
नतामिवान्योन्यमेरकासुष्टिभिर्निघ्नताम् ॥ २२ ॥ २३ ॥ अवशेषिता इत्यनेनोक्तं हेतुकर्तारमाह त्रिभिः—प्रायेणेति । भावयन्ति पालयन्ति ॥ २४ ॥ जलौकसां
मत्स्यादीनां मध्ये महान्तः स्थूला अणीयसः सूक्ष्मात् यथाऽदन्ति भक्षयन्ति ॥ २५ ॥ एवं बलिष्ठैर्महद्भिः पाण्डवैर्दुर्योधनजरासन्धादीन्निहत्य यदुभिरितरान्
तद्वै धनुस्त इषवः स रथो हयास्ते सोऽहं रथी नृपतयो यत आनमन्ति ॥ सर्वं क्षणेन तदभूदसदीशरिक्तं भस्मन्हुतं
कुहकरादमिवोत्तमूप्याम् ॥ २१ ॥ राजंस्त्वयाभिपृष्ठानां सुहृदां नः सुहृत्पुरे ॥ विप्रशापविमूढानां निघ्नतां सुष्टिभि-
र्मिथः ॥ २२ ॥ वारुणीं मदिरां पीत्वा मदोन्मथितचेतसाम् ॥ अजानतामिवान्योन्यं चतुष्पञ्चावशेषिताः ॥ २३ ॥
प्रायेणैतद्भगवत ईश्वरस्य विचेष्टितम् ॥ मिथो निघ्नन्ति भूतानि भावयन्ति च यन्मिथः ॥ २४ ॥ जलौकसां जले
यद्वन्महान्तोऽदन्त्यणीयसः ॥ दुर्वलान्बलिनो राजन्महान्तो बलिनो मिथः ॥ २५ ॥ एवं बलिष्ठैर्यदुभिर्महद्भिरित-
रान्विभुः ॥ यदून्यदुभिरन्योन्यं भूभारान्संजहार ह ॥ २६ ॥ देशकालार्थयुक्तानि हतापोपशमानि च ॥ हरन्ति
स्मरतश्चित्तं गोविन्दाभिहितानि मे ॥ २७ ॥ एवं चिन्तयतो जिष्णोः कृष्णपादसरोरुहम् ॥ सौहार्देनातिगाढेन
शान्तासीद्विमला मतिः ॥ २८ ॥ वासुदेवाङ्गयनुध्यानपरिवृंहितरंहसा ॥ भक्त्या निर्मथिताशेषकषायधिषणोऽर्जुनः
॥ २९ ॥ गीतं भगवता ज्ञानं यत्तत्संग्राममूर्धनि ॥ कालकर्मतमोरुद्वं पुनरध्यगमद्भिभुः ॥ ३० ॥ विशोको ब्रह्मसं-
पत्त्या संछिन्नद्वैतसंशयः ॥ लीनप्रकृतिर्नैर्गुण्यादलिङ्गत्वादसंभवः ॥ ३१ ॥ ॥ ६५ ॥

शाल्वादीन्निहत्य यदून्यदुभिरन्योन्यं निहत्य भगवान् भुवो भारभूतान् संहतवान् ॥ २६ ॥ अतः परं वक्तुं न शक्नोमीति सूचयन्नाह । देशकालोचितार्थयुक्तानि
मनःपीडोपशमकराणि च गोविन्दस्य वचनानि स्मरतो मे मम चित्तं हरन्त्याकर्षन्ति ॥ २७ ॥ एवमिति सूतोक्तिः । अतिदृढेन स्नेहेन कृष्णपादसरोरुहं चिन्त-
यतोऽर्जुनस्य मतिः शान्ता विशोका विमला विरक्ता चासीत् ॥ २८ ॥ मतिर्बैमल्यफलमाह । वासुदेवाङ्गयनुध्यानेन परिवृंहितं रंहो वेगो यस्यास्तया भक्त्या
निर्मथिता उन्मूलिता अशेषाः कषायाः कामादयो यस्याः सा धिषणा बुद्धिर्यस्य सः । ज्ञानं पुनरध्यगमदित्युत्तरेणान्वयः ॥ २९ ॥ कालेन कर्मभित्तमसा भोगा-
भिनिवेशेन च रुद्धमावृतं सत् ॥ ३० ॥ ज्ञानफलमाह—विशोको इति । एतदेव शोकहेत्वभावेनोपपादयति । शोकस्य हि हेतुर्द्वैतभ्रमस्तस्य देहस्तस्य लिङ्गं

१ वस्तुतस्तु न विद्यन्ते सन्तो येभ्यस्तैः । २ यद्वा कुहकस्य दोषवद्विषस्य रादं राधनं दानादिसत्कारः । अथवा कुहके वज्रके असत्त्वात् रादं दत्तमित्यर्थान्तरम् । ३ श्रीकृष्णवियो-
गाध्यवहितक्षण एव । ४ भस्मन्निति लुप्तसप्तमीकं पदम् । ५ एतत् यदुत्तमसंहरणम् । ६ यत् यतः निमित्तभूतात् भगवतः । सत्संकल्पादित्यर्थः । ७ एषामधार्मिकत्वेन भारत्वं च
‘भूभारराजपृथना यदुभिर्निरस्य’ इत्यत्रैकादशे परिहरिष्यते । क्रमः ० ।

गुणालेषामविद्या । तत्र ब्रह्मसंपत्त्या वेदान्तश्रवणेन ब्रह्माहमिति ज्ञानेन लीना प्रकृतिरविद्या यस्मिंस्तन्मैर्गुण्यं भवति नतु सुषुप्तिप्रलययोरविद्याविद्याशेषः । अलिङ्गत्वाच्चासंभवः सम्यग्भोगाय भवति पुनः पुनरिति संभवः स्थूलदेहस्तद्रहितः । ततश्च तत्परिच्छेदाभावात्संछिन्नो द्वैत-
कल्पः संशयो भ्रमो यस्य स विशोको जात इति ॥ ३१ ॥ भगवतो मार्गमालक्ष्य यदुकुलस्य संस्थां नाशं श्रुत्वा नारदोक्तं चानुसृत्य स्वःपथाय स्वर्गमार्गाय ।
विषतात्मा निश्चलचित्तः ॥ ३२ ॥ तां दुर्विज्ञेयाम् । वक्ष्यति द्वेकादशे—‘सौदामन्या यथाकाशे यान्त्या हित्वाभ्रमण्डलम् ॥ गतिर्न लक्ष्यते मलैस्तथा कृष्णस्य
दैवते’ इति । संसृतेरुपरराम जीवन्मुक्ता बभूव । देहं जहाविति वा ॥ ३३ ॥ तदेवमुक्तमपि यादवेभ्यो भगवतो वैलक्षण्यमबुद्धा तत्साम्यं वदतो मन्दमती-
त्यति वैलक्षण्यं स्पष्टयति द्वाभ्याम् । यया यादवरूपया तन्वा भुवो भारं कण्टकेन कण्टकमिवाहरत् । यादवतनुर्भूभारतनुश्चेति द्वयमपीश्वरस्य संहार्यत्वेन

निशम्य भगवन्मार्गं संस्थां यदुकुलस्य च ॥ स्वःपथाय मतिं चक्रे निभृतात्मा युधिष्ठिरः ॥ ३२ ॥ पृथाप्यनुश्रुत्य
धनंजयोदितं नाशं यदूनां भगवद्गतिं च ताम् ॥ एकान्तभक्त्या भगवत्यधोक्षजे निवेशितात्मोपरराम संसृतेः ॥ ३३ ॥
ययाहरद्भुवो भारं तां तनुं विजहावजः ॥ कण्टकं कण्टकेनेव द्वयं चापीशितुः समम् ॥ ३४ ॥ यथा मत्स्यादिरू-
पाणि धत्ते जह्याद्यथा नटः ॥ भूभारः क्षपितो येन जहौ तच्च कलेवरम् ॥ ३५ ॥ यदा मुकुन्दो भगवानिमां महीं
जहौ स्वतन्वा श्रवणीयसत्कथः ॥ तदाहरेवाप्रतिबुद्धचेतसामधर्महेतुः कलिरन्ववर्तत ॥ ३६ ॥ युधिष्ठिरस्तत्परि-
सर्पणं बुधः पुरे च राष्ट्रे च गृहे तंदात्मनि ॥ विभाव्य लोभानृतजिह्वाहिंसनाद्यधर्मचक्रं गमनाय पर्यधात् ॥ ३७ ॥
स्वराट् पौत्रं विनयिनमात्मनः सुसमं गुणैः ॥ तोयनीव्याः पतिं भूमेरभ्यषिञ्चद्भजाह्वये ॥ ३८ ॥ ॥ ३९ ॥

समये ॥ ३४ ॥ श्रीकृष्णमूर्तेर्विशेषमाह—यथेति । तान्यपि यथा धत्ते जहाति च । तदाह । यथा नटो निजरूपेण स्थितोऽपि रूपान्तराणि धत्तेऽन्तर्धत्ते च तथा
तदपि कलेवरं जहौ । अन्तरधादित्यर्थः ॥ ३५ ॥ युधिष्ठिरस्य स्वर्गारोहप्रसङ्गाय कलिप्रवेशमाह—यदेति । स्वतन्वा जहौ । सतनोरेव वैकुण्ठारोहात् । श्रवणार्हा
सती कथा यस्य । तदा यदहस्तस्मिन्नेव । अहरिति लुप्तसम्यन्तं पदम् । अप्रतिबुद्धचेतसामविवेकिनां इति । विवेकिनां तु न प्रभुरित्युक्तम् । अन्ववर्ततेति
पूर्वभेदांशेन प्रविष्टस्य तेन रूपेणानुवृत्तिरुक्ता ॥ ३६ ॥ बुधो युधिष्ठिरः । तस्य कलेः परिसर्पणं प्रसरणं विलोक्य । कथंभूतम् । लोभाद्यधर्मचक्रं यस्मिन् ।
जिह्वां कौटिल्यम् । पर्यधात्तदुचितं परिधानमकरोत् ॥ ३७ ॥ आत्मनः स्वस्य गुणैः सुसममतिरसदृशम् । तोयं परिवेषाकारेण सर्वतः स्थितं समुद्रोदकमेव नीवी परिधान-
विशेषो यस्यास्तस्या भूमेः पतित्वेनाभिषिक्तवान् ॥ ३८ ॥ ॥ ३९ ॥

१ लिङ्गनाश इति सप्तदशावयवात्मकस्य लिङ्गशरीरस्य पूर्ववत्कार्यकारित्वनाश इत्यर्थः । २ तद्रहित इति । स्थूलशरीराभिमानरहित इत्यर्थः । ३ अन्यालक्षितचित्तव्यापारो वा । ४ एकाद-
शकल्पधैर्यकत्रिंशद्यायासस्य नवमं पद्यमिदम् । ५ युधिष्ठिर इत्युपलक्षणम् । पञ्चापि आतरः स्वःपथाय श्रीकृष्णपामपथं गन्तुं मतिं चक्रुरिति भावः । ६ ‘अभद्रहेतुः’ इति पाठः । तत्र
अभुमहेतुरित्यर्थः । ७ ‘तथात्मनि’ इति पाठः । ८ ‘सम्राट्’ इति पाठः । ९ ‘आत्मनः सदृशं गुणैः’, ‘आत्मनोऽनवमं गुणैः’ इति पाठौ । १० ‘स्नेह रूपेण’ इति पाठः ।

वज्रनिर्मुक्तस्य पुत्रम् । निरूप्य कृत्वेत्यर्थः । अपिबदात्मनि समारोपयामास । ईश्वरः समर्थः ॥ ३९ ॥ संछिन्नान्यशेषाणि वन्दनान्युपाधयो येन ॥ ४० ॥ तदेव दर्श-
यति द्वाभ्याम् । वाचमित्युपलक्षणम् । सर्वेन्द्रियाणि मनसि प्रविलापितवानित्यर्थः । तच्च मनः प्राणे, प्राणाधीनप्रवृत्तिवात् । तं च प्राणमितरे अपाने, तेना-
कर्षणात् । अपानव्यापार उत्सर्गस्तत्सहितमपानं मृत्यौ तदधिष्ठातृदेवतायाम् । अनेनैव वागादिष्वपि तत्तत्कर्मसाहित्यं ज्ञेयम् । तं मृत्युं पञ्चत्वे पञ्चभूताना-
मेक्ये देहे । देहस्यैव मृत्युर्नात्मन इति भावितवानित्यर्थः । अजोहवीदिति यदुलुगन्ताहुडि रूपम् ॥ ४१ ॥ त्रित्वे गुणत्रये पञ्चत्वं देहम् । तच्च त्रित्वमेकत्वे
अविद्यायाम् । सर्वं सर्वारोपहेतुमविद्यामात्मनि जीवे । अजोहवीदिति वक्तव्ये अजुहवीदित्यार्षम् । एवं शोधितमात्मानं ब्रह्मण्यव्यये कूटस्थे । न तस्यान्यत्र

मथुरायां तथा वज्रं शूरसेनपतिं ततः ॥ प्राजापत्यां निरूप्येष्टिमग्नीनपिबदीश्वरः ॥ ३९ ॥ विसृज्य तत्र तत्सर्वं दुकु-
लवल्यादिकम् ॥ निर्ममो निरहंकारः संछिन्नाशेषबन्धनः ॥ ४० ॥ वाचं जुहाव मनसि तत्प्राण इतरे च तम् ॥
मृत्यावपानं सोत्सर्गं तं पञ्चत्वे ह्यजोहवीत् ॥ ४१ ॥ त्रित्वे हुत्वाथ पञ्चत्वं तच्चैकत्वेऽजुहोन्मुनिः ॥ सर्वमात्मन्यजुह-
वीद्वह्न्यात्मानमव्यये ॥ ४२ ॥ चीरवासा निराहारो बद्धवाञ्छुक्तमूर्धजः ॥ दर्शयन्नात्मनो रूपं जडोन्मत्तपिशाच-
वत् ॥ ४३ ॥ अनवेक्षमाणो निरगादगृण्वन्बधिरो यथा ॥ उदीचीं प्रविवेशाशां गतपूर्वा महात्मभिः ॥ हृदि ब्रह्म
परं ध्यायन्नावर्तत यतो गतः ॥ ४४ ॥ सर्वे तमनु निर्जग्मुर्भातरः कृतनिश्चयाः ॥ कलिनाऽधर्ममित्रेण दृष्ट्वा स्पृष्ट्वाः
प्रजा भुवि ॥ ४५ ॥ ते साधुकृतसर्वार्था ज्ञात्वात्यन्तिकमात्मनः ॥ मनसा धारयामासुर्वैकुण्ठचरणाम्बुजम् ॥ ४६ ॥
तद्भानोद्विक्तया भक्त्या विशुद्धधिषणाः परे ॥ तस्मिन्नारायणपदे एकान्तमतयो गतिम् ॥ ४७ ॥ अवापुर्दुरवापां
ते असद्भिर्विषयात्मभिः ॥ विधूतकल्मषास्थानं विरजेनात्मनैव हि ॥ ४८ ॥ विदुरोऽपि परित्यज्य प्रभासे देहमा-
त्मवान् ॥ कृष्णावेशेन तच्चित्तः पितृभिः स्वक्षयं ययौ ॥ ४९ ॥ ॥ ॥ ॥

ल्य इत्यर्थः ॥ ४२ ॥ तदेवमात्मप्रतिपत्तिमुक्त्वा वाह्यस्थितिमाह—चीरवासा इति द्वाभ्याम् । बद्धवाञ्छौनी ॥ ४३ ॥ अनवेक्षमाणोऽनुजादिप्रतीक्षामकुर्वन् ।
आशां दिशम् । गतपूर्वा पूर्वं प्रविष्टाम् । महात्मभिर्विवेकवद्भिः । यतो यां दिशं गतः ॥ ४४ ॥ अधर्मो मित्रं यस्य तेन ॥ ४५ ॥ साधु सम्यक् कृताः सर्वेऽर्था धर्मादयो यैः ।
अत एव वैकुण्ठस्य चरणाम्बुजमेवात्यन्तिकं शरणं ज्ञात्वा ॥ ४६ ॥ कथंभूते पदे । विधूतकल्मषाणामास्थानं निवासस्थानं यत्तस्मिन् । विरजेनात्मनैव गतिं प्राप्नुं
तु षोडशकलेन लिङ्गेन । गतेर्वा विशेषणम् । विरजेनात्मनैवावस्थानरूपां गतिं ते विधूतकल्मषाः प्राप्नुवन्ति ॥ ४७ ॥ ४८ ॥ विदुरोऽपि तीर्थान्यदन्त्रभासे

१ प्राणे इति प्रागमनवति नासाग्रस्थानवर्तिनि वायावित्यर्थः । २ अभ्यषिञ्चदिति शेषः । शूरसेनस्तन्नामकदेशविशेषस्तस्य पतिं अधिपतिमित्यर्थः । ३ ‘अनवेक्षमाणः’ इति पाठः ।
तत्र अनुजापेक्षामकुर्वन्भिलेखार्थः । ४ तदित्यादिश्लोकद्वयस्यैकोऽन्वयः । ५ आत्यन्तिकं परमपुरुषार्थम् । ६ विधूतकल्मषं यत् आस्थानमिति वा । ७ अत्र यत्तदुर्नित्यसंबन्धात्तच्छ-
ब्दानुरोधेन यच्छब्दाध्याहारः । विरजेनेत्यत्र रजस्तमोरहितेनेति ज्ञेयम् । ८ अस्मिन्पक्षे विधूतकल्मषाः स्थानमिति च्छेदः । तत्र ‘स्वर्परे श्ररि’ इति पाक्षिको विसर्गलोपः ।

श्रीकृष्णावेशेन कृष्णे चित्तमावेश्य देहं परित्यज्य तच्चित्त एव संस्तदानीं नेतुमागतैः पितृभिः सह स्वक्षयं स्वाधिकारस्थानं ययौ ॥४९॥ आत्मानं प्रत्यनपेक्षतां तदा ज्ञात्वा तमाप ॥ ५० ॥ इति एवं यत्संप्रयाणम् । अलमतिशयेन स्वस्त्ययनं मङ्गलास्पदम् । अलं पवित्रं च ॥५१॥ ॥ इति श्रीम० म० प्र० भावार्थदीपिकायां टीकायां पञ्चदशोऽध्यायः ॥ १५ ॥ ॥ ॥ ततश्च षोडशे भूमिधर्मयोः कलिस्त्रियोः ॥ संवादे वर्ण्यते प्राप्तिः पालकस्य परीक्षितः ॥ १ ॥ द्विजवर्षाणां शिक्षया सदुपदेशेन । सत्यां जन्मनि । अभिजातकोविदा जातकर्मविदः । हे विप्र, महतां गुणा यस्मिन्सः ॥१॥ जनमेजयादीनित्यक्षराधिक्यं छान्दसम् । 'उत्पादयन्' इति पाठे हेतौ शत्रुप्रत्ययः । सुतानुत्पादयितुमिरावतीमुपयेम इति वाक्ययोजना ॥ २ ॥ आजहार कृतवानित्यर्थः । शारद्वतं कृपम् । यत्र येष्वधमेधेषु

द्रौपदी च तदाज्ञाय पतीनामनपेक्षताम् ॥ वासुदेवे भगवति ह्येकान्तमतिराप तम् ॥५०॥ यः श्रद्धयैतद्भगवत्प्रियाणां पाण्डोः सुतानामिति संप्रयाणम् ॥ शृणोत्यलं स्वस्त्ययनं पवित्रं लब्ध्वा हरौ भक्तिमुपैति सिद्धिम् ॥५१॥ ॥ इति श्रीम० म० प्र० पाण्डवस्वर्गारोहणं नाम पञ्चदशोऽध्यायः ॥१५॥ ॥ सूत उवाच ॥ ततः परीक्षिद्विजवर्षाशिक्षया महीं महाभागवतः शशास ह ॥ यथा हि स्यामभिजातकोविदाः समादिशन्विप्र महद्गुणस्तथा ॥१॥ स उत्तरस्य तनयामुपयेम इरावतीम् ॥ जनमेजयादींश्चतुरस्तस्यामुत्पादयत्सुतान् ॥२॥ आजहाराश्वमेधांस्त्रीन् गङ्गायां भूरिदक्षिणान् ॥ शारद्वतं गुरुं कृत्वा देवा यत्राक्षगोचराः ॥३॥ निजग्राहौजसा वीरः कलिं दिग्विजये क्वचित् ॥ नृपलिङ्गधरं शूद्रं घ्नन्तं गोमिथुनं पदा ॥४॥ ॥ शौनक उवाच ॥ कस्य हेतोर्निजग्राह कलिं दिग्विजये नृपः ॥ नृदेवचिह्नधृक् शूद्रः कोऽसौ गां यः पदाऽहनत् ॥५॥ तत्कथ्यतां महाभाग यदि कृष्णकथाश्रयम् ॥ अथवाऽस्य पदाम्भोजमकरन्दलिहां सताम् ॥६॥ किमन्यैरसदालापैरायुषो यदसद्भयः ॥ क्षुद्रायुषां नृणामङ्ग मर्त्यानामृतमिच्छताम् ॥ ७ ॥

देवा दृष्टिगोचरा वभूवुः ॥ ३ ॥ निजग्राह निगृहीतवान् । कलिमेव निर्दिशति—नृपेति ॥४॥ कस्य हेतोरिति । अयमर्थः—कलिं कस्माद्धेतोः केवलं निजग्राह नतु हतवान् । यतोऽसौ शूद्रः अतिकुत्सितः । यो गां पदाऽहनदहन्निति ॥ ५ ॥ अस्य विष्णोः पदाम्भोजयोर्मकरन्दस्तं लिहन्त्यास्वादयन्ति ये तेषां सतां महतां वा कथाश्रयमिति समासान्निष्कृष्टस्यानुपङ्गः । तर्हि कथ्यताम् ॥ ६ ॥ नो चेत्किमन्यैरसद्विरालापैः । यद्यैरायुषो वृथा क्षयः । अस्माकमयं सत्रप्रयत्नोऽपि हरिकथामृतपानार्थ एवेत्याह सार्धभ्याम् । क्षुद्रमल्पमायुर्येषाम् । अतो मर्त्यानां मरणधर्मवताम् । तथापि कृतं सत्यं मोक्षमिच्छताम् ॥ ७ ॥

१ जनमेजयादीनिति । 'प्रधानकर्मण्याख्येये न्यादीनामाहुर्द्विर्कर्मणाम्' इति वज्रवाक्षरैकपादोऽनुष्टुप्विशेषोऽयम् । २ उदपादयदितिष्टं । आडभाव आर्पः । आगमशास्त्रस्यानित्यत्वाद्वा । ३ गोमिथुनं पुंस्त्रीरूपयोर्युगलम् । ४ 'शूद्रकोऽसौ' इति पाठः, तत्र कुत्सितेयधिकारे 'संज्ञायां कन्' इति कुत्सितार्थे शूद्रशब्दात्कनि शूद्रकशब्दः साध्वित्याशयेन शूद्रकः कुत्सितः शूद्र इति च तत्सङ्गतिः । ५ तत् कलिनिग्रहरूपम् । ६ राजचिह्नधारिणमित्यर्थः ।

यो मृत्युः स इह सत्रे शमितुरिदं शमितं कर्म पशुर्हिसनं तदर्थमुपहृतः । ततः किमत आह—न कश्चिदिति ॥ ८ ॥ ततोऽपि किमत आह । अहो नृलोके हरिलीलामृतं वचः पीयेतेत्येतदर्थम् । हरिलीलामृतं यस्मिन्सत् ॥ ९ ॥ तदभावे वृथैव जीवनमित्याह । मन्दस्य मन्दप्रज्ञस्य वयो मन्दायुषश्च वै ॥ निद्रया ह्रियते नक्तं दिवा च व्यर्थकर्मभिः ॥ १० ॥ तत्र तावत्कलिनिग्रहप्रसङ्गमाह—यदेति । यदा निजचक्रवर्तिते स्वसेनया पालिते देशे कलिं प्रविष्टं शुश्राव, तदा तामनतिप्रियां वार्तां किंचिद्विषयां च युद्धकौतुकसंपत्तेः निशम्य ततः शरासनं दुष्टनिग्रहार्थमाददे । संयुगे शौण्डिष्युद्धे प्रगल्भः । पाठान्तरे

इहोपहृतो भगवान्मृत्युः शामित्रकर्मणि ॥ न कश्चिन्म्रियते तावद्यावदास्त इहान्तकः ॥८॥ एतदर्थं हि भगवानाहृतः परमर्षिभिः ॥ अहो नृलोके पीयेत हरिलीलामृतं वचः ॥९॥ मन्दस्य मन्दप्रज्ञस्य वयो मन्दायुषश्च वै ॥ निद्रया ह्रियते नक्तं दिवा च व्यर्थकर्मभिः ॥१०॥ ॥ सूत उवाच ॥ यदा परीक्षित्कुरुजाङ्गले वसन्कलिं प्रविष्टं निजचक्रवर्तिते ॥ निशम्य वार्तामनतिप्रियां ततः शरासनं संयुगशौण्डिराददे ॥ ११ ॥ स्वलंकृतं श्यामतुरङ्गयो-जितं रथं मृगेन्द्रध्वजमाश्रितः पुरात् ॥ वृतो रथाश्चद्विपत्तियुक्तया स्वसेनया दिग्विजयाय निर्गतः ॥१२॥ भद्राश्वं केतुमालं च भारतं चोत्तरान्कुरुन् ॥ किंपुरुषादीनि वर्षाणि विजित्य जगृहे बलिम् ॥१३॥ तत्र तत्रोपशृण्वानः स्वपूर्वेषां महात्मनाम् ॥ प्रगीयमानं च यशः कृष्णमाहात्म्यसूचकम् ॥१४॥ आत्मानं च परिव्रातमश्वत्थान्नोऽस्त्र-तेजसः ॥ स्नेहं च वृष्णिपार्थानां तेषां भक्तिं च केशवे ॥१५॥ तेभ्यः परमसंतुष्टः प्रीत्युज्जृम्भितलोचनः ॥ महाधनानि वासांसि ददौ हारान्महामनाः ॥१६॥ सारथ्यपारषदसेवनसख्यदौत्यवीरासनानुगमनस्तवनप्रणामम् ॥ स्निग्धेषु पाण्डुषु जगत्प्रणतिं च विष्णोर्भक्तिं करोति नृपतिश्चरणारविन्दे ॥१७॥ ॥ ॥ ॥ ॥

युद्धे शौरिः कृष्णतुल्यः ॥ ११ ॥ ततश्च दिग्विजयाय निर्गतः ॥ १२ ॥ भद्राश्वादीनि पूर्वपश्चिमदक्षिणोत्तरतः समुद्रलग्नानि वर्षाणि । मेरोः सर्वत इलावृतम् । तत उत्तरतो रम्यकं हिरण्यं च । दक्षिणतो हरिवर्षं किंपुरुषं च । तानि विजित्य ॥ १३ ॥ प्रगीयमानं यशः । यशआदीनि शृण्वंस्तेभ्यो ददादिति तृतीय-नान्वयः ॥ १४ ॥ १५ ॥ १६ ॥ किंच स्निग्धेषु पाण्डवेषु विष्णोर्यानि सारथ्यादीनि कर्माणि तानि शृण्वन् । तथा विष्णोर्जगत्कर्तृकां प्रणतिं च शृण्वन् । नृपतिः परीक्षिद्विष्णोश्चरणारविन्दे भक्तिं करोति स्म । पारषदमिति रेफकारयोर्विशेषश्छान्दसः । तत्र पार्षदं समापतित्वम् । सेवनं चित्तानुवृत्तिः । वीरासनं

१ निजचक्रवर्तिते कुरुजाङ्गले वसन्निति वान्वयः । २ इदमध्याहृतम् 'कुरुजाङ्गलेऽशृणोत्' इति पाठे नाध्याहारापेक्षा । ३ 'संयुगशौरिः' इत्येवंरूपे । ४ 'यथेत बुद्धिसाम्यस्योरभावात् पुरैव हि' इति तृतीयचतुर्थचरणौ कचित् । ५ भगवान्मृत्युः । ६ अत्र 'यस्मिन्नीते कृतं सर्वमिष्टापूर्तविकं भवेत्' इत्यर्थमधिकं कचित् । ७ 'स्तवनप्रणामान्', 'स्तवनान्यशृण्वन्', इति पाठौ । ८ 'नृपतिः स्म पदारविन्दे' इति पाठः । ९ पूर्वपश्चादिति मेरोरिति शेषः । समुद्रलग्नानि पार्श्वे इत्यर्थः । १० एतद्विशेषः पञ्चमस्कन्धषोडशाध्यायादौ द्रष्टव्यः । ११ शृण्वन्नित्य-ध्याहारलब्धम् । 'स्तवनानि शृण्वन्' इति पाठे तु नाध्याहारापेक्षा । १२ अत्र छान्दसत्वाश्रयणं प्रायश्छन्दोपुरोधेनेति ध्येयम् ।

रात्रौ सङ्ग्रहस्तस्य तिष्ठतो जागरणम् ॥ १७ ॥ वृत्तिमनुवर्तमानस्य सतः । नातिदूरे शीघ्रमेव ॥ १८ ॥ धर्मो वृषरूपः । विच्छायां हतप्रभाम् । गां गोरूपां वृषीम् । विवत्सां नष्टापत्याम् ॥ १९ ॥ ते आत्मनो देहस्य यद्यपि बहिरामयो न लक्ष्यते तथाप्यन्तर्मध्ये आधिः पीडा यस्यास्तां त्वामालक्ष्ये । केन । यतो विच्छायासि, अत ईषन्मलायता वैवर्ण्यं भजता मुखेन लिङ्गेन । तत्र कारणानि कल्पयन्पृच्छति—दूरेबन्धुमितादिपञ्चभिः । दूरे स्थितं बन्धुम् ॥ २० ॥ त्रिभिः पादैर्न्यूनमत एवैकपादम् । मा मां मल्लक्षणं जनमित्यर्थः । वृषलैरित ऊर्ध्वं भोक्ष्यमाणम् । पुंस्त्वमात्मपदविशेषणत्वात् । हता यज्ञभागा येषां तान् । यज्ञाद्य-
करणात् ॥ २१ ॥ हे उर्वि पृथिवि, भर्तृभिररक्ष्यमाणाः स्त्रियः पितृभिररक्ष्यमाणान्बालान्प्रत्युत तैरेव पुरुषादैरिव निर्दैयैरार्तान् ह्निष्टान् । वाचं देवीं सरस्वतीं

तस्यैवं वर्तमानस्य पूर्वेषां वृत्तिमन्वहम् ॥ नातिदूरे किलाश्चर्यं यदासीत्तन्निबोध मे ॥ १८ ॥ धर्मः पदैकेन चरन्विच्छा-
यामुपलभ्य गाम् ॥ पृच्छति स्माश्रुवदनां विवत्सामिव मातरम् ॥ १९ ॥ ॥ धर्म उवाच ॥ कर्चिद्भद्रेऽनामयमात्मनस्ते
विच्छायाऽसि म्लायतेषन्मुखेन ॥ आलक्ष्ये भवतीमन्तराधिं दूरेबन्धुं शोचसि कंचनाम्ब ॥ २० ॥ पादैर्न्यूनं शोचसि मै-
कपादमात्मानं वा वृषलैर्भोक्ष्यमाणम् ॥ आहो सुरादीन्हतयज्ञभागान्प्रजा उतस्विन्मघवत्यवर्षति ॥ २१ ॥ अरक्ष्यमाणाः
स्त्रियं उर्वि बालान् शोचस्यथो पुरुषादैरिवार्तान् ॥ वाचं देवीं ब्रह्मकुले कुकर्मण्यब्रह्मण्ये राजकुले कुलाग्र्यान् ॥ २२ ॥ किं
क्षत्रबन्धून्कलिनोपसृष्टान् राष्ट्राणि वा तैरवरोपितानि ॥ इतस्ततो वाशनपानवासः स्नानव्यवायोन्मुखजीवलोकम् ॥ २३ ॥
यद्वाम्ब ते भूरिभरावतारकृतावतारस्य हरेर्धरित्रि ॥ अन्तर्हितस्य स्मरती विसृष्टा कर्माणि निर्वाणविलम्बितानि ॥ २४ ॥ इदं
ममाचक्ष्व तवाधिमूलं वसुन्धरे येन विकर्शितासि ॥ कालेन वा ते बलिनां बलीयसा सुरार्चितं किं हतमम्ब सौभगम्
॥ २५ ॥ धरण्युवाच ॥ भवान्हि वेद तत्सर्वं यन्मां धर्मानुपृच्छसि ॥ चतुर्भिर्वर्तसे येन पादैर्लोकसुखावहैः ॥ २६ ॥

कुकर्मणि दुराचारे स्थिताम् । कुलाग्र्यान्ब्राह्मणोत्तमान्सेवकान् ॥ २२ ॥ उपसृष्टान् व्यासान् । अवरोपितान्युद्वासितानि । व्यवायो मैथुनम् । इतस्ततो निषेधा-
नादरेण सर्वतोऽशनादिपूमुखं प्रवर्तमानं जीवलोकं वा ॥ २३ ॥ हे अम्ब मातः हे धरित्रि, ते तव यो भूरिभारस्तस्यावतारणार्थं कृतावतारस्य कर्माणि
स्मरन्ती तेन विसृष्टा सती शोचसि । निर्वाणं विलम्बितमाश्रितं येषु तानि । पाठान्तरे निर्वाणं विडम्बितमुपहसितं यैः । मोक्षादप्यधिकसुखानीत्यर्थः ॥ २४ ॥
हे अम्ब, ते सौभाग्यं कालेन वा हतम् ॥ २५ ॥ भवान् जानात्येव तथापि वक्ष्यामीत्याह । येन हेतुभूतेन त्वं चतुर्भिः पादैर्वर्तसे । यत्र च सत्यादयो महागुणा

१ 'भद्रा गौगोमतल्लिका' इत्यभिधानम् । २ 'विच्छायेषन्मलायता यन्मुखेन' इति पाठः । अत्रेपच्छदोऽनायासे वर्तते 'ईषद्दुःसुपु' इत्यत्रेपत्कर इतिवत् । तत्रेपदनायासेनालक्ष्य इति
बोध्यम् । ३ वृषलैः वृषं धर्मं लीनं नष्टं कुर्वन्तीति । शूद्रप्रायै राजभिरित्यर्थः । ४ उत पक्षान्तरे स्त्रिन् अपिस्त्रिन् इन्द्रेऽवर्षति सति सत्यसमृद्धभावेन दरिद्राः प्रजाः शोचसि किम् । ५ स्त्रियः
स्त्री, स्त्रिय उद्दिश्येति वा । ६ विकर्शिता विशेषेण कृशीकृतासि । ७ 'धर्मान्नु पृच्छसि' इति पाठः । तत्र तु नूनं भवान्वेद जानात्येव । कुतः । यद्यस्माद्धर्मान्पृच्छसि । अजानतो धर्मप्रभो नोपपन्न
इति भावः । ८ अथवा निर्वाणं सुखं विलम्बितमधुनान्तरितं येभ्यस्तानि, निर्वाणमपि विडम्बितं यैरिति वा विग्रहः । ९ वर्तसे अवर्तथाः वर्तसे इति वर्तमानसामीप्ये वर्तमानप्रयोगः । वि. च. ।
न वियन्ति (न क्षीयन्ते स्म) तेन श्रीनिवासेन रहितं लोकं शोचामीति पठेनान्वयः ॥ २६ ॥ सत्यं यथार्थभाषणम् । शौचं शुद्धत्वम् । दया परदुःखासहनम् ।
क्षान्तिः क्रोधप्राप्तौ चित्तसंयमनम् । त्यागोऽर्थेषु मुक्तहस्तता । संतोषोऽलंबुद्धिः । आर्जवमवक्रता । शमो मनोनैश्चल्यम् । दमो बाह्येन्द्रियनैश्चल्यम् । तपः
स्वयम् । साम्यमरिमित्राद्यभावः । तितिक्षा परापराधसहनम् । उपरतिर्लभप्राप्तावौदासीन्यम् । श्रुतं शास्त्रविचारः ॥ २७ ॥ ज्ञानमात्मविषयम् । विरक्तिर्वै-
तृष्यम् । ऐश्वर्यं नियन्त्रित्वम् । शौर्यं संप्राप्तोत्साहः । तेजः प्रभावः । बलं दक्षत्वम् । स्मृतिः कर्तव्याकर्तव्यार्थानुसन्धानम् । स्वातन्त्र्यमपराधीनता । कौशलं
क्रियानिपुणता । कान्तिः सौन्दर्यम् । धैर्यमव्याकुलता । मार्दवं चित्ताकाठिन्यम् ॥ २८ ॥ प्रागल्भ्यं प्रतिभातिशयः । प्रश्रयो विनयः । शीलं सुखभावः । सहओजोव-
लानि मनसो ज्ञानेन्द्रियाणां कर्मेन्द्रियाणां च पाटवानि । भगो भोगास्पदत्वम् । गाम्भीर्यमक्षोभ्यत्वम् । स्वैर्यमचञ्चलता । आस्तिक्यं श्रद्धा । कीर्तिर्यशः । मानः

सत्यं शौचं दया क्षान्तिस्त्यागः संतोष आर्जवम् ॥ शमो दमस्तपः साम्यं तितिक्षोपरतिः श्रुतम् ॥ २७ ॥ ज्ञानं विरक्तिरै-
श्वर्यं शौर्यं तेजो बलं स्मृतिः ॥ स्वातन्त्र्यं कौशलं कान्तिर्धैर्यं मार्दवमेव च ॥ २८ ॥ प्रागल्भ्यं प्रश्रयः शीलं सह ओजो
बलं भगः ॥ गाम्भीर्यं स्वैर्यमास्तिक्यं कीर्तिर्मानोऽनहंकृतिः ॥ २९ ॥ एते चान्ये च भगवन्नित्या यत्र महागुणाः ॥ प्रार्थ्या
महत्त्वमिच्छद्भिर्न वियन्ति स्म कर्हिचित् ॥ ३० ॥ तेनाहं गुणपात्रेण श्रीनिवासेन सांप्रतम् ॥ शोचामि रहितं लोकं
पाप्मना कलिनेक्षितम् ॥ ३१ ॥ आत्मानं चानुशोचामि भवन्तं चामरोत्तमम् ॥ देवान्पितृन्तृणीन्साधून्सर्वान्वर्णांस्तथा-
श्रमान् ॥ ३२ ॥ ब्रह्मादयो बहुतिथं यदपाङ्गमोक्षकामास्तपः समचरन्भगवत्प्रपन्ना ॥ सा श्रीः स्ववासमरविन्दवनं
विहाय यत्पादसौभगमलं भजतेऽनुरक्ता ॥ ३३ ॥ तस्याहमवजकुलिशांकुशकेतुकैः श्रीमत्पदैर्भगवनः समलंकृताङ्गी ॥
त्रीनत्यरोच उपलभ्य ततो विभूतिं लोकान्स मां व्यसृजदुस्सयतीं तदन्ते ॥ ३४ ॥ यो वै ममातिभरमासुरवंशराज्ञाम-
क्षौहिणीशतमपानुददात्मतन्त्रः ॥ त्वां दुःस्थमूनपदमात्मनि पौरुषेण संपादयन्त्यदुपु रम्यमविभ्रदङ्गम् ॥ ३५ ॥ ॥

पूज्यत्वम् । अनहंकृतिर्गर्वाभावः ॥ २९ ॥ एते एकोनचत्वारिंशत् । अन्ये च ब्रह्मण्यशरण्यत्वादयो महान्तो गुणा यस्मिन्नित्याः सहजा न वियन्ति न क्षीयन्ते स्म
॥ ३० ॥ तेन गुणपात्रेण गुणालयेन । पाप्मना पापहेतुना ॥ ३१ ॥ ३२ ॥ तस्य विरहो दुःसह इत्याह चतुर्भिः । ब्रह्मादयो यस्याः श्रियोऽपाङ्गमोक्षः स्वस्मिन्
दृष्टिपातस्तत्कामाः सन्तो बहुतिथं बहुकालं तपः समचरन्सम्यक्चरन्ति स्म । भगवद्भिरुत्तमैः प्रपन्ना आश्रितापि सा श्रीर्यस्य पादलावण्यमलमनुरक्ता सती
सेवते ॥ ३३ ॥ तस्य भगवतः श्रीमद्भिः पदैः । केतुर्ध्वजः । अज्जादयः केताश्चिह्नानि येषां तैः । यद्वा अज्जादीनामाश्रयैः सम्यगलंकृतमङ्गं यस्याः साऽहं ततो
भगवतो विभूतिं संपदमुपलभ्य प्राप्य त्रीन् लोकानतिक्रम्य अरोचे शोभितवत्यस्मि । पश्चात्तस्यां विभूतेरन्ते नाशकाले प्राप्ते सत्युत्सयन्तीं गर्वं कुर्वाणां मां
स व्यसृजत्यक्तवान् ॥ ३४ ॥ किंच यो वै आसुरो वंशो येषां तेषां राज्ञामक्षौहिणीशतरूपं ममातिभरं भारमपनीतवान् । त्वां चोनपदत्वाद्दुःस्थं सन्तं पौरुषेण

१ श्रीनिवसत्यस्मिन्नेन रहिता । अथवा श्रीयते ब्रह्मादिभिरिति श्रीलक्ष्मीस्तस्या निवास इत्यभिप्रेतम् । वीर, । २ पक्षे आसुरवंशा एव राजान इति विग्रहे छिन्नप्ररूढादिवत्समासः ।
'आसुरवंशराज्ञाम्' इति पाठः । तत्र आसुरवंशाः आसुरभावं प्रविष्टा इत्यर्थः । वि. च. ।

पुरुषकारेणात्मनि स्वस्मिन् संपूर्णपदं सुखं संपादयन् । 'लक्षणहेत्वोः क्रियायाः' इति हेतौ शतप्रत्ययः । संपादयितुमित्यर्थः । अविभक्तं धृतवानित्यर्थः ॥ ३५ ॥ तस्य विरहं का वा सहेत । प्रेमावलोकश्च रुचिरस्मितं च वल्गुजल्पश्च तैर्मधुमानिनीनां सत्यभामादीनां समानं गर्वसहितं स्थैर्यं सत्त्वत्वं योऽहरत् । यस्याङ्घ्रिणा रज-स्युत्थितेन विटङ्किताया अलङ्कृतायाः सस्यादिमिषेण रोमोत्सवो भवति ॥ ३६ ॥ कथयतोः सतोः प्राचीं पूर्ववाहिनीं सरस्वतीं कुरुक्षेत्रे ॥ ३७ ॥ इति श्रीमद्भागवते प्रथमस्कन्धे भावार्थदीपिकायां षोडशोऽध्यायः ॥ १६ ॥ ॥ ३७ ॥ ततः सप्तदशे राज्ञः कलेर्निग्रह उच्यते ॥ तस्यैवं वीर्यभाजोऽपि वैराग्यं वक्तुमशक्तम् ॥ १ ॥ हन्यमानं ताड्यमानम् ॥ १ ॥ मृणालं पद्मकन्दस्तद्वद्वलम् । भयान्मेहन्तं मूत्रयन्तम् । इवेत्यनेन पादावशेषो धर्मो भयान्मूत्रयन्निव प्रतिक्षणं क्षीयमाणोऽस्त-

का वा सहेत विरहं पुरुषोत्तमस्य प्रेमावलोकश्च रुचिरस्मितवल्गुजल्पैः ॥ स्थैर्यं समानमहरन्मधुमानिनीनां रोमोत्सवो मम यदङ्घ्रिविटङ्कितायाः ॥ ३६ ॥ तयोरेवं कथयतोः पृथिवीधर्मयोस्तदा ॥ परीक्षिन्नाम राजर्षिः प्राप्तः प्राचीं सर-स्वतीम् ॥ ३७ ॥ ॥ इति श्रीम० म० प्र० पृथ्वीधर्मसंवादो नाम षोडशोऽध्यायः ॥ १६ ॥ ॥ ३७ ॥ ॥ सूत उवाच ॥ तत्र गोमिथुनं राजा हन्यमानमनाथवत् ॥ दण्डहस्तं च वृषलं ददृशे नृपलाञ्छनम् ॥ १ ॥ वृषं मृणाल-धवलं मेहन्तमिव बिभ्यतम् ॥ वेपमानं पदैकेन सीदन्तं शूद्रताडितम् ॥ २ ॥ गां च धर्मदुष्टां दीनां भृशं शूद्रपदा-हताम् ॥ विवर्त्सां साश्रुवदनां क्षामां यवसमिच्छतीम् ॥ ३ ॥ पप्रच्छ रथमारूढः कार्तस्वरपरिच्छदम् ॥ मेघगम्भी-रया वाचा समारोपितकार्मुकः ॥ ४ ॥ कस्त्वं मच्छरणे लोके बलाद्धंस्यबलान्वली ॥ नरदेवोऽसि वेषेण नटवत्कर्म-णाऽद्विजः ॥ ५ ॥ कस्त्वं कृष्णे गते दूरं सहगाण्डीवधन्वना ॥ शोच्योऽस्यशोच्यान् रहसि प्रहरन्वधमर्हसि ॥ ६ ॥ त्वं वा मृणालधवलः पादैर्न्यूनः पदा चरन् ॥ वृषरूपेण किं कश्चिद्देवो नः परिखेदयन् ॥ ७ ॥ न जातु पौरवेन्द्राणां दोर्दण्डपरिरम्भिते ॥ भूतलेऽनुपतन्त्यस्मिन्विना ते प्राणिनां शुचः ॥ ८ ॥ ॥ ३७ ॥

स्याप्यनिर्वाहात्कम्पमान इवेति दर्शितम् ॥ २ ॥ धर्मदुष्टां हविर्दोग्ध्रीम् । क्षामां कृशाम् । यवसं नृणम् । अत्र सस्यादिप्रसवक्षयाद्विवत्सेव । यज्ञाद्यभावात् कृश । अत एव यज्ञभागमिच्छन्ती पृथ्वीति सूचितम् ॥ ३ ॥ कार्तस्वरं सुवर्णं तन्मयः परिच्छदः परिकरो यस्य । स्वर्णनिबद्धमित्यर्थः । सज्जीकृतकार्मुकः ॥ ४ ॥ हंसि घातयसि । राजाहमिति चेत्तत्राह । नट इव वेपमात्रेण नरदेवोऽसि । कर्मणा त्वद्विजः शूद्रः ॥ ५ ॥ अशोच्यान्निरपराधान् रहसि यस्त्वं प्रहरन् प्रहरसि स शोच्यः सापराधोऽस्यतो वधमर्हसि ॥ ६ ॥ वृषं प्रत्याह । त्वं वा कः । स्वयमेव संभावयति । किं कश्चिद्देवो वृषरूपेणास्मान् परिखेदयन् वर्तसे ॥ ७ ॥ दोर्दण्डैः परिरम्भिते परिरम्भितवत्सुरक्षिते ते शुचोऽश्रूणि विनान्येषामश्रूणि नानुपतन्तीति खेदहेतुत्वं दर्शितम् ॥ ८ ॥ ॥ ३७ ॥

१ मधुमानिनीनां मधुवन्मादको मानः पातित्रत्यादिगर्वो यासामस्ति तासां इति क्रमः । मधुवंशराज्यभार्याणां सिद्धां । मधु इति भिन्नं वा पदम् । २ मृणालवत्कमलनालसूत्रवच्छुद्धम् । अत्र मृणालशब्दस्य पद्मकन्दवाचकत्वं श्रीधरैः सिद्धान्तप्रदीपकारैश्चोक्तं तद्वेषणीयम् । ३ नृपाणामिव लाञ्छनं चिह्नं यस्य । नृपवेषधरमिति यावत् । ४ 'धर्मदुष्टा' इति पाठः । ५ 'विवर्त्सा-मश्रुवदनाम्' इति प्रचुरः पाठः । ६ 'कौरवेन्द्राणां' इति पाठः । अयमेव चाखिलव्याख्यातुसंमतः । ७ यवसं यज्ञभागमिति वि. च. । ८ सज्जीकृतकार्मुक इति कलेः पलायनाशङ्कया वि. च. । एवमुक्ते पुनरपि शोचन्तं प्रत्याह । भो सुरभेः पुत्र, मा शुचः शोकं मा कुरु । व्येतु अपयातु । गां प्रत्याह । हे अम्ब मातः, शास्तरि मयि जीवति सति ते भद्रमे-वाऽतो मा रोदीः ॥ ९ ॥ मद्विद्वार्थमेवैनं हनिष्यामि न तवोपकारयेत्याह—यस्येति द्वाभ्याम् । हे साध्वि, सर्वा याः काश्चिदपीत्यर्थः । असाधुभिस्त्वयस्ते पीड्यन्त इत्यर्थः । भगो भाग्यम् । गतिः परलोकः ॥ १० ॥ ११ ॥ पुनरपि शोचन्तं वृषं प्रत्याह । कः अतृथश्चिच्छेद । त्वादृशास्त्वद्विधा दुःखिताः ॥ १२ ॥ वो भद्रमस्तु । आत्मनस्तव पादच्छेदेन वैरूप्यं कृतवन्तं कीर्तिं दूषयतीति तथा तमाख्याहि ॥ १३ ॥ ननु तदाख्याने कृते कथं भद्रं स्यादित्यत आह । यस्माद-नागसि जने योऽप्यं दुःखं युजन् कुर्वन् भवत्यस्यैवंभूतस्य मत्तः सकाशात् सर्वत्रापि भयं भवति, ततः साधूनां भद्रं भवेदेवेति ॥ १४ ॥ एतस्य दण्डेऽहमसमर्थ इति माशङ्क्यिरित्याह—अनागःस्विति । आगस्कृदपराधकर्ता । तस्यामर्त्यस्य देवस्यापि भुजमाहर्तास्याहरिष्यामि । साङ्गदमित्यनेन मूलत उत्पाद्याहरिष्या-

मा सौरभेयानुशुचो व्येतु ते वृषलाद्भयम् ॥ मा रोदीरस्व भद्रं ते खलानां मयि शास्तरि ॥ ९ ॥ यस्य राष्ट्रे प्रजाः सर्वास्व-स्यन्ते साध्व्यसाधुभिः ॥ तस्य मत्तस्य नश्यन्ति कीर्तिरायुर्भगो गतिः ॥ १० ॥ एष राज्ञां परो धर्मो ह्यार्तानामार्तिनिग्रहः ॥ अत एनं वधिष्यामि भूतद्रुहमसत्तमम् ॥ ११ ॥ कोऽवृश्चत्तव पादांस्त्रीन्सौरभेय चतुष्पद ॥ माभूवंस्त्वादृशा राष्ट्रे राज्ञां कृष्णानुवर्तिनाम् ॥ १२ ॥ आख्याहि वृष भद्रं वः साधूनामकृतागसाम् ॥ आत्मवैरूप्यकर्तारं पार्थानां कीर्तिदूषणम् ॥ १३ ॥ जनेऽनागस्यघं युञ्जन्सर्वतोऽस्य च मद्भयम् ॥ साधूनां भद्रमेव स्यादसाधुदमने कृते ॥ १४ ॥ अनागस्विह भूतेषु य आग-स्कृन्निरङ्कुशः ॥ आहर्ताऽस्मि भुजं साक्षादमर्त्यस्यापि साङ्गदम् ॥ १५ ॥ राज्ञो हि परमो धर्मः स्वधर्मस्थानुपालनम् ॥ शास-तोऽन्यान्यथाशास्त्रमनापद्युत्पथानिह ॥ १६ ॥ ॥ धर्म उवाच ॥ एतद्वः पाण्डवेयानां युक्तमार्ताभयं वचः ॥ येषां गुणगणैः कृष्णो दौत्यादौ भगवान्कृतः ॥ १७ ॥ न वयं क्लेशवीजानि यतः स्युः पुरुषर्षभ ॥ पुरुषं तं विजानीमो वाक्यभेदविमो-हिताः ॥ १८ ॥ केचिद्विकल्पवसना आहुरात्मानमात्मनः ॥ दैवमन्येऽपरे कर्म स्वभावमपरे प्रभुम् ॥ १९ ॥ ॥ ३७ ॥

मीति दर्शितम् ॥ १५ ॥ नन्वेकस्य निग्रहेणान्यस्यानुग्रहे तव किं प्रयोजनं तत्राह—राज्ञो हीति । अन्यानधर्मिष्ठान् । शासतो दण्डयतः ॥ १६ ॥ आर्तानामभयं यस्मात्तद्रुचो वो गुष्माकं युक्तमुचितमेव ॥ १७ ॥ वयं तु यतः पुरुषात्प्राणिनां क्लेशहेतवो भवेयुस्तं पुरुषं न विजानीमः । यतो वादिनां वाक्यभेदैर्विमोहिताः ॥ १८ ॥ वाक्यभेदानेवाह । विकल्पं भेदं वसते आच्छादयन्ति ये योगिनस्ते आत्मानमेवात्मनः प्रभुं सुखदुःखप्रदमाहुः । तदुक्तम् 'आत्मैव ह्यात्मनो बन्धुरात्मैव रिपुरात्मनः' इति । यद्वा विकल्पैः कुतर्कैः प्रावृता नास्तिकाः । एवं हि ते वदन्ति । न तावदेवतादीनां प्रभुत्वम्, कर्माधीनत्वात् । न च कर्मणः स्वाधीनत्वा-दचेतनत्वाच्च । अतः स्वयमेव प्रभुर्न चान्यः कश्चिदिति । अन्ये दैवज्ञा दैवं ग्रहादिरूपां देवताम् । परे तु मीमांसकाः कर्म । अपरे लौकिक्यातिकाः स्वभावम् ॥ १९ ॥

१ 'सौरभेयाश्च शुचः' इति पाठः । २ 'राज्ञः परः' इति पाठः । ३ 'चतुष्पदः' इति पाठः । चतुष्पदस्तवेति तत्रार्थः । विज० । ४ निरङ्कुश इति काकाक्षिगोलकन्यायेन राज्ञोऽपि विशेषणमिति दीपि० । ५ उत्पथानामार्गमुत्पथ इति वर्तमानान् । आपदि तु विहिताविहितवैपरीत्यकारिणां व्यतिक्रमः सोढव्य इति सूचयन्नाह—अनापदीति । ६ 'भगवान्भूतः' इति पाठो विजयध्वज्यादिसंमतः, स एव समीचीन इति भाति । ७ लौकिक्यातिकाश्चार्वाका इत्यर्थः ।

केष्वपि सेश्वरेषु मध्ये । केष्वपि ति दुर्लभत्वं दर्शितम् । निश्चय इति सिद्धान्तत्वम् । अप्रतर्क्यान्मनोऽगोचरादनिर्देश्याद्वचनागोचरात्परमेश्वरात्सर्वं भवतीति विमृश विचार्य खबुद्ध्या ॥ २० ॥ विखेदो गतमोहः । पर्यचष्ट प्रत्यभाषत ज्ञातवानिति वा ॥ २१ ॥ अनिर्धारितमिव ब्रुवन्चातकं जानन्नपि न सूचयेदित्येवं रूपं धर्मं ब्रवीत्यतो धर्मोऽसि । सूचने को दोष इत्यत आह—यदिति । स्थानं नरकादि ॥ २२ ॥ यद्वा अज्ञानादप्यकथनं भवतीत्याह—अथवेति । देवस्य मायाया गतिर्विषयातकलक्षणा वृत्तिर्भूतानां चेतसो वचसश्चागोचरा सुजेया न भवतीति निश्चय इत्यर्थः ॥ २३ ॥ धर्मोऽसाविति ज्ञात्वा तस्य पादानुवादेन व्यवस्थामाह— तप इति द्वाभ्याम् । अधर्मपादैस्तत्र त्रयः पादास्त्रिभिर्लक्ष्यैर्भग्नैः । स्मृतो विस्मयः ॥ २४ ॥ इदानीं कलौ हे धर्म, ते पादश्चतुर्थोऽशस्तत्रापि सत्यमेवास्ति । यतः

अप्रतर्क्यादनिर्देश्यादिति केष्वपि निश्चयः ॥ अत्रानुरूपं राजर्षे विमृश स्वमनीषया ॥ २० ॥ एवं धर्मे प्रवदति स सम्राट् द्विजसत्तम ॥ समाहितेन मनसा विखेदः पर्यचष्ट तम् ॥ २१ ॥ ॥ राजोवाच ॥ धर्मं ब्रवीषि धर्मज्ञ धर्मोऽसि वृषरूपधृक् ॥ यदधर्मकृतः स्थानं सूचकस्यापि तद्ववेत् ॥ २२ ॥ अथवा देवमायाया नूनं गतिरगोचरा ॥ चेतसो वचसश्चापि भूतानामिति निश्चयः ॥ २३ ॥ तपः शौचं दया सत्यमिति पादाः प्रकीर्तिताः ॥ अधर्माशैख्यो भग्नाः स्मयसङ्गमदैस्तव ॥ २४ ॥ इदानीं धर्म पादस्ते सत्यं निर्वर्तयेद्यतः ॥ तं जिघृक्ष्यधर्मोऽयमनृतेनैधितः कलिः ॥ २५ ॥ इयं च भूर्भगवता न्यासितोरुभरा सती ॥ श्रीमद्विस्तत्पदन्यासैः सर्वतः कृतकौतुका ॥ २६ ॥ शोचत्यश्रुकला साध्वी दुर्भगेवोज्झिता-धुना ॥ अब्रह्मण्या नृपव्याजाः शूद्रा भोक्ष्यन्ति मामिति ॥ २७ ॥ इति धर्मं महीं चैव सान्त्वयित्वा महारथः ॥ निशा-तमाददे खड्गं कलयेऽधर्महेतवे ॥ २८ ॥ तं जिघांसुमभिप्रेत्य विहाय नृपलाञ्छनम् ॥ तत्पादमूलं शिरसा समगाद्भय-विह्वलः ॥ २९ ॥ पतितं पादयोर्वीक्ष्य कृपया दीनवत्सलः ॥ शरण्यो नावधीच्छोक्य आह चेदं हसन्निव ॥ ३० ॥ ॥

सत्याद्वयानात्मानं निर्वर्तयेत् कथंचिद्धारयेत् । यद्वा पुरुषस्त्वं साधयेत् । तमपि पादमनृतेन संवर्धितः कलिः कलिरूपोऽयमधर्मो ग्रहीतुमिच्छति, तत्रेयं स्थितिः— कृतघुणे प्रथमं संपूर्णश्चतुष्पादधर्मः । त्रेतायां चतुर्णामपि पादानां मध्ये स्मयेन तपः, सङ्गेन शौचं, मदेन दया, अनृतेन सत्यमित्येवं चतुर्थांशो हीयते । द्वापरे त्वर्धम् । कलौ चतुर्थोऽशोऽवशिष्यते सोऽप्यन्ते विनश्यतीति ॥ २५ ॥ न्यासितोऽन्योन्यद्वारेणावतारित उरुर्मरो भारो यस्याः । कृतं कौतुकं मङ्गलं यस्याः सा ॥ २६ ॥ वशूणि कलयति मुञ्चतीत्यश्रुकला । तेन उज्झिता त्यक्ता सती शूद्रा भोक्ष्यन्ति मामिति शोचति ॥ २७ ॥ निशातं निशितम् । अधर्मस्य हेतुर्यः कलिस्तं हन्तुमित्यर्थः ॥ २८ ॥ अभिप्रेत्य ज्ञात्वा ॥ २९ ॥ शरण्य आश्रयाहः । श्लोक्यः सत्कीर्त्यहः ॥ ३० ॥

१ अधर्मपादैरिति । त्रिभिर्लक्षैः स्मयसङ्गमदलक्षणेन धर्मपादैस्तत्र त्रयः पादा भग्नाः । स्मृतो विस्मयो बुद्धिमोहरूपस्तेन तपोरूपपादभङ्गः । सङ्गः स्त्रीसङ्गस्तेन शौचाख्यपादभङ्गः । मदो गर्व-स्तेन दयाख्यपादभङ्गः । तपआदीनां चतुर्णां धर्मपादानां कलौ चतुर्थचतुर्थांशमात्रत्वेनावस्थानार्हत्वेपि ते समुदायेन न सन्ति । सत्यात्मकैकपादस्य चतुर्थांशमेवास्तीति भावः । दीपि० । २ स्मृतो गर्व इति क्रमसं० पाठः स च युक्तः । 'गर्वद्वारा तपोनाशकत्वेन' इति वक्ष्यमाणटीकासंगते । ३ पक्षद्वयमेकीकृत्याह—केष्वपि सेश्वरेषु मध्ये यहच्छाद्यपरपर्यायादप्रतर्क्यादत एवानिर्देश्यात्परमे-श्वरात्सर्वं भवतीति निश्चयः सिद्धान्तः । अत्रैतेषु पूर्वोक्तेषु मध्ये यदनुरूपं तत्स्वमनीषया विमृशेत्यन्वयः । ४ 'वोज्झिता सती' इति पाठः । ५ तेन भगवतेत्यर्थः ।

गुणकेशोऽर्जुनस्तस्य यशोधरा ये वयं तेषां तान्प्रति बद्धोऽञ्जलिर्येन तस्य ते । किंतु कथंचन केनाप्यंशेन न वर्तितव्यम् । यस्मात्तवधर्मस्य वन्धुः ॥ ३१ ॥ तदेवाह । राजदेहेषु वर्तमानं त्वामनु सर्वतः प्रवृत्तः । अनार्यं दौर्जन्यम् । अंहः स्वधर्मत्यागः । ज्येष्ठा अलक्ष्मीः । माया कपटम् ॥ ३२ ॥ तत्तस्माद्भर्मेण सत्येन च वर्तितव्ये वर्तितुमर्हं ब्रह्मावर्ते देशे । यज्ञस्य वितानं विस्तारस्तत्र विज्ञा निपुणाः ॥ ३३ ॥ इज्या यागस्तद्रूपा मूर्तिर्यस्य । शं क्षेमं कामांश्च । नन्विन्द्रादयो देवा इज्यन्ते नतु हरिस्तत्राह—स्थिरेति । एष स्वावरादीनामात्मेति । तथापि जीवन्न परिच्छिन्न इत्याह—अन्तर्बहिरिति । यथा वायुः प्राणरूपेणान्तस्सोऽपि बहिरप्यस्ति तद्वत्स-र्वान्तर्वासीश्वरोऽपीति ॥ ३४ ॥ उद्यतासिमुद्धृतखड्गम् । दण्डपाणिं यमम् । उद्यतमुद्युक्तम् ॥ ३५ ॥ अत्र न वस्तव्यमिति या तवाज्ञा तथा यत्र कापि वत्स्यामि किंतु तत्र तत्राप्यात्तो गृहीत इषुः शरासनं च येन तं त्वामेव लक्ष्ये ॥ ३६ ॥ तत्तस्मात् । नियतो निश्चलः । वत्स्ये वत्स्यामि ॥ ३७ ॥ पानं मद्यादेः । सूना

॥ राजोवाच ॥ न ते गुडाकेशयशोधराणां बद्धाञ्जलेर्वै भयमस्ति किंचित् ॥ न वर्तितव्यं भवता कथंचन क्षेत्रे मदीये त्वमधर्मबन्धुः ॥ ३१ ॥ त्वां वर्तमानं नरदेवदेहेष्वनुप्रवृत्तोऽयमधर्मपूगः ॥ लोभोऽनृतं चौर्यमनार्यमंहो ज्येष्ठा च माया कलहश्च दम्भः ॥ ३२ ॥ न वर्तितव्यं तदधर्मबन्धो धर्मेण सत्येन च वर्तितव्ये ॥ ब्रह्मावर्ते यत्र यजन्ति यज्ञैर्यज्ञेश्वरं यज्ञवितानविज्ञाः ॥ ३३ ॥ यस्मिन्हरिर्भगवानिज्यमान इज्यामूर्तिर्यजतां शं तनोति ॥ कामानमोघान्स्थिरजङ्गमाना-मन्तर्बहिर्वायुरिवेष आत्मा ॥ ३४ ॥ ॥ सूत उवाच ॥ परीक्षितैवमादिष्टः स कलिर्जातवेपथुः ॥ तमुद्यतासिमाहेदं दण्ड-पाणिमिवोद्यतम् ॥ ३५ ॥ ॥ कलिरुवाच ॥ यत्र कचन वत्स्यामि सार्वभौम तवाज्ञया ॥ लक्ष्ये तत्र तत्रापि त्वामात्ते-षुशरासनम् ॥ ३६ ॥ तन्मे धर्मभृतांश्रेष्ठ स्थानं निर्देष्टुमर्हसि ॥ यत्रैव नियतो वत्स्य आतिष्ठंस्तेऽनुशासनम् ॥ ३७ ॥ ॥ सूत उवाच ॥ अभ्यर्थितस्तदा तस्मै स्थानानि कलये ददौ ॥ द्यूतं पानं स्त्रियः सूना यत्राधर्मश्चतुर्विधः ॥ ३८ ॥

पुनश्च याचमानाय जातरूपमदात्प्रभुः ॥ ततोऽनृतं मदं कामं रजो वैरं च पञ्चमम् ॥ ३९ ॥ ॥ ॥ ॥ ॥

प्राणिबधः । द्यूतेऽनृतम् । पाने मदः । पूर्वं मदो दयानाशकत्वेनोक्तोऽत्र तु गर्वद्वारा तपोनाशकत्वेन । स्त्रीषु सङ्गः । हिंसायां क्रौर्यं दयानाशकमिति ज्ञेयम् । यद्यपि सर्वं सर्वत्र संभवति, तथापि प्राधान्येनानृतादीनां द्यूतादिषु यथासङ्गं ज्ञेयम् । द्वादशस्कन्धे तु 'सत्यं दया तपो दानमिति पादा विभोर्नृप' इत्यत्र दानशब्देन शौचमेवोक्तम् । मनःशुद्धिरूपत्वाद्भूताभयदानस्य । 'त्रेतायां धर्मपादानां तुर्यांशो हीयते शनैः । अधर्मपादैरनृतहिंसाऽसन्तोषविग्रहैः' इत्यत्र चाऽस-न्तोषशब्देन तस्य हेतुर्गोर्वा लक्ष्यते । विग्रहशब्देन च तद्वेतुः स्त्रीसङ्ग इत्यविरोधः ॥ ३८ ॥ चतुर्विधस्याप्येकत्रैवावस्थानं देहीति पुनर्वाचमानाय जातरूपं सुवर्णं दण्डान् । ततः सुवर्णदानात् अनृतम्, मदम्, काममिति स्त्रीषु सङ्गम्, रज इति रजोमूलं हिंसाम्, एतानि चत्वारि पञ्चमं वैरं चादादिति ॥ ३९ ॥ ॥

१ ब्रह्मावर्तप्रमाणं च—'सरस्वतीहृष्योर्देवनद्योर्दन्तरम् । तं देवनिर्मितं देशं ब्रह्मावर्तं प्रचक्षते' इति । ब्रह्मावर्त इत्युपलक्षणं यज्ञियदेशानाम् । २ अथवा इज्या आराध्या इन्द्रादयस्ते मूर्तिः शरीरं यस्य । ३ अधर्मपूगोऽधर्मसमुदायः । ४ 'इज्यात्ममूर्तिः' इति पाठस्तत्राक्षराधिक्यमार्थम् । 'इच्छामूर्तिः' इति विजयध्वजीपाठः । ५ पूर्वं अस्याध्यायस्य पञ्चविंशश्लोके इत्यर्थः । ६ सत्यमिति स्कं० १२ अ० ३ श्लो० १८ । ७ त्रेतायामिति स्कं० १२ अ० ३ श्लो० २० ।

औत्तरेयेण परीक्षिता । अमून्यमीषु स्थानेषु न्यवसदित्यर्थः । तस्य राज्ञो निदेशकृदाज्ञाकृत् ॥४०॥ अथ इति हेतोः बुभ्रुषुरुद्वितुमिच्छुः । स्त्रीसुवर्णयोरसेवनं नाम तयोरना-
सक्तिः ॥४१॥ एवं कलिं निगृह्य वृषस्य पादान्प्रतिसंदधे । तपआदीनि प्रवर्तितवानित्यर्थः ॥४२॥ युष्मदीयसत्रप्रवृत्तिरपि तत्प्रभावादेवेत्याह त्रिभिः । एतर्हीदानीं युधि-
ष्ठिरेणारण्यं प्रवेष्टुमिच्छता उपन्यस्तं समर्पितमासनमध्यास्ते । अंधुना आस्ते पालयत इति वर्तमानसामीप्ये वर्तमानवन्निर्देशः स्वेत्यध्याहारो वा ॥४३॥ सत्राय सत्रं
कर्तुं दीक्षिता दीक्षां कृतवन्तः ॥४५॥ ॥ इति श्रीम० म० प्रथमस्कन्धे भा० दी० टीकायां सप्तदशोऽध्यायः ॥१७॥ ॥ राजस्त्वष्टादशे तस्य ब्रह्मशापो निरूप्यते ॥

अमूनि पञ्च स्थानानि ह्यधर्मप्रभवः कलिः ॥ औत्तरेयेण दत्तानि न्यवसत्तन्निदेशकृत् ॥४०॥ अथैतानि न सेवेत
बुभ्रुषुः पुरुषः क्वचित् ॥ विशेषतो धर्मशीलो राजा लोकपतिर्गुरुः ॥४१॥ वृषस्य नष्टांस्त्रीन्पादांस्तपः शौचं दया-
मिति ॥ प्रतिसंदध आश्वास्य महीं च समवर्धयत् ॥४२॥ स एष एतर्ह्यध्यास्त आसनं पार्थिवोचितम् ॥ पिताम-
हेनोपन्यस्तं राज्ञारण्यं विविक्षता ॥४३॥ आस्तेऽधुना स राजर्षिः कौरवेन्द्रश्रियोल्लसन् ॥ गजाह्वये महाभागश्चक्र-
वर्ती बृहच्छूवाः ॥४४॥ इत्थंभूतानुभावोऽयमभिमन्युसुतो नृपः ॥ यस्य पालयंतः क्षोणीं यूयं सत्राय दीक्षिताः
॥४५॥ ॥ इति श्रीम० म० प्र० कलिनिग्रहो नाम सप्तदशोऽध्यायः ॥१७॥ ॥ ४५॥ ॥ सूत उवाच ॥ यो वै
द्रौण्यस्त्रविपुष्टो न मातुरुदरे मृतः ॥ अनुग्रहाद्भगवतः कृष्णस्याद्भुतकर्मणः ॥१॥ ब्रह्मकोपोत्थिताद्यस्तु तक्षकात्प्राण-
विप्लवात् ॥ न संमुमोहोरुभयाद्भगवत्पिताशयः ॥२॥ उत्सृज्य सर्वतः सङ्गं विज्ञाताजितसंस्थितिः ॥ वैयासकेर्जहौ
शिष्यो गङ्गायां स्वं कलेवरम् ॥३॥ नोत्तमश्लोकवार्तानां जुषतां तत्कथामृतम् ॥ स्यात्संभ्रमोऽन्तकालेऽपि स्मरतां
तत्पदाम्बुजम् ॥४॥ तावत्कलिर्न प्रभवेत्प्रविष्टोऽपीह सर्वतः ॥ यावदीशो महानुर्व्याभाभिमन्यव एकराट् ॥५॥

स चानुग्रह एवास्व जातो वैराग्यमावहन् ॥१॥ परीक्षितो निर्याणमत्याश्चर्यं वक्तुं तत्संभावनाय जन्माश्चर्यमनुस्मारयति—यो वा इति । विपुष्टो निर्दग्धः
सन् ॥१॥ ब्रह्मकोपादुत्थितात्तक्षकाद्यः प्राणविप्लवः प्राणनाशस्तस्माद्यदुरु भयं तस्मान्न संमुमोह । तत्र हेतुः—यस्तु भगवत्येवापि तांशय इति ॥२॥ किंतु उत्स-
ज्येति । वैयासकेः शुकस्य शिष्यः सन् । विज्ञाता अजितस्य हरेः संस्थितिस्तत्त्वं येन सः ॥३॥ न चैतच्चित्रमित्याह । उत्तमश्लोकस्यैव वार्ता येन एव नित्यं
तत्कथारूपममृतं जुषतां संभ्रमो मोहो न स्यात् ॥४॥ तस्मिन्नाज्ञि सुतरां तन्न चित्रमित्याशयेनाह—तावदिति । अभिमन्योः पुत्र एकराट् चक्रवर्ती ईशः

१ अमूनि अमीषु । अथवा 'कालाध्वभावदेशानाम्' इति कारिकाबलात्कर्मत्वम् । २ उद्भूतुमिच्छुरिति अत्यर्थं सद्भावं प्राप्तुमिच्छुरित्यर्थः । ३ आसनमध्यास्त इति । 'अधिशीङ्गसासं
कर्म' इति सप्तम्यर्थे द्वितीया । ४ अधुना आस्ते इति पालयत इति च द्वयमभिमन्योः कथयस्थमालोचनीयम् । ५ गुरुः स्ववृत्तेन प्रजाशिक्षयिता । धर्मोपदेष्टा इति विजयध्वजी । ६ इत्थंभू-
तेति कल्यादिबन्धनलक्षणसामर्थ्योपेतः । ७ पालयत इति वर्तमानसामीप्ये लटः शत्रुदेशः । पालितवतः । ८ विज्ञातोऽनुभवगोचरीकृतोऽजितः संस्थितौ मरणकाले येन । यद्वा विज्ञाते-
ऽजिते भगवति संस्थितिर्निष्ठा यस्य । 'विज्ञानाजितसंस्थितिः' इति विज्ञ० पाठः । ९ 'उर्व्यां अभिमन्यवः' इति पाठः । १० आशयोऽन्तःकरणम् ।

पतिर्यावत् ॥५॥ ननु तदा कलेरप्रवेश एवास्तु, इह प्रविष्टोऽपि न प्राभवदिति कुतस्तत्राह—यस्मिन्नहनि । यर्हि यस्मिन्नेव क्षणे । गां पृथ्वीम् । अनुवृत्तः प्रविष्टः ।
अधर्मस्य प्रभवो यस्मिन् ॥६॥ नन्वधर्महेतुं कलिं सर्वथा किं न हतवांस्तत्राह—नानुद्वेष्टेति । सारङ्गो भ्रमर इव सारग्राही । सारमाह । यद्यस्मिन्कुशलाति
पुण्यान्याशु संकल्पमात्रेण फलन्ति । इतराणि पापान्याशु न सिध्यन्ति । यतस्तानि कृतायेव सिध्यन्ति ननु संकल्पितमात्राणीति ॥७॥ ननु दोषाधिक्याद्देव
एव युक्तः, न, धीरेषु तस्याकिंचित्करत्वादित्याह—किं न्विति । किं नु तेन भवेत् । बालेष्वधीरेषु । अप्रमत्तोऽवहितः सन्धो वृक इव वर्तते ॥८॥ पारीक्षि-
तमाख्यानम् । अपृच्छत पृष्टवन्तो यूयम् ॥९॥ किंवहुना नरैरेतावदेव कर्तव्यमिति सर्वशास्त्रार्थसारं कथयति—या या इति । कथनीयान्युरूपि कर्माणि यस्य
तस्य गुणकर्मविषयाः । बुभ्रुषुभिः सद्भावमिच्छद्भिः ॥१०॥ पुनर्विस्तरेण कथनार्थं सूतोकिं तत्सङ्गं चाभिनन्दन्ति—सूतेति त्रिभिः । शाश्वतीः समा अनन्ता-

यस्मिन्नहनि यर्ह्येव भगवानुत्ससर्ज गाम् ॥ तदैवेहानुवृत्तोऽसावधर्मप्रभवः कलिः ॥६॥ नानुद्वेष्टि कलिं सम्राट् सारङ्ग
इव सारभुक् ॥ कुशलान्याशु सिध्यन्ति नेतराणि कृतानि यत् ॥७॥ किं नु बालेषु शूरेण कलिना धीरभीरुणा ॥ अप्र-
मत्तः प्रमत्तेषु यो वृको नृषु वर्तते ॥८॥ उपवर्णितमेतद्वः पुण्यं पारीक्षितं मया ॥ वासुदेवकथोपेतमाख्यानं यदपृच्छत
॥९॥ या याः कथा भगवतः कथनीयोरुत्तमः ॥ गुणकर्माश्रयाः पुंभिः संसेव्यास्ता बुभ्रुषुभिः ॥१०॥ ॥ ऋषय
ऊचुः ॥ सूत जीव समाः सौम्य शाश्वतीर्विशदं यशः ॥ यस्त्वं शंससि कृष्णस्य मर्त्यानाममृतं हि नः ॥११॥ कर्मण्य-
स्मिन्ननाश्वासे धूमधूमात्मनां भवान् ॥ आपाययति गोविन्दपादपद्मासवं मधु ॥१२॥ तुलयां लवेनापि न स्वर्गं
नापुनर्भवम् ॥ भगवत्सङ्गिसङ्गस्य मर्त्यानां किमुताशिषः ॥१३॥ को नाम तृप्येद्रसवित्कथायां महत्तमैकान्तपराय-
णस्य ॥ नान्तं गुणानामगुणस्य जग्मुर्योगेश्वरा ये भवपाद्ममुख्याः ॥१४॥ ॥ ॥४५॥

न्वत्सरान् जीव । अत्यन्तसंयोगे द्वितीया । विपुष्टं यशः कीर्तयसि । तच्चास्माकं मर्त्यानाममृतं मरणनिवर्तकम् ॥११॥ किंच अस्मिन्कर्मणि सत्रेऽनाश्वासेऽपि
श्वसनीये । वैगुण्यबाहुल्येन फलनिश्चयाभावात् । धूमेन धूमो विवर्ण आत्मा शरीरं येषां तानस्मान् । कर्मणि पट्टी । आसवं मकरन्दम् । मधु मधुरम् ॥१२॥
भगवत्सङ्गिनो विष्णुभक्तास्तेषां सङ्गस्य यो लवोऽत्यल्पः कालस्तेनापि स्वर्गं न तुलयां समं न पश्याम । न चापवर्गम् । संभावनायां लोट् । मर्त्यानां तुल्य
आशिपो राज्याद्या न तुलयामेति किमु वक्तव्यम् ॥१३॥ एवं सत्सङ्गमभिनन्द्य श्रवणौत्सुक्यमाविष्कुर्वन्ति—को नामेति । रसविद्रसज्ञः । महत्तमानामेका-
न्तेन परमयनमाश्रयो यस्तस्य कथायाम् । अगुणस्य प्राकृतगुणरहितस्य । कल्याणगुणानामन्तं ये योगेश्वरास्तेऽपि न जग्मुरेतावन्त इति न परिगणयांचक्रुः
भवः शिवः पादो ब्रह्मा च मुखौ येषां ते ॥१४॥ ॥ ॥ ॥

१ वृको 'वोच' इति ख्यातः । वत्सादन इति राजनिर्घण्टुः । २ सारं गायतीति सारङ्गः । ३ अथवा धूमेन धूमो विवर्णितौ आत्मानौ शरीरचित्ते येषाम् । ४ 'उभयप्राप्तौ कर्मणि' इति
सूत्रेणेति यावत् । ५ महत्तमेभ्य एकावन्तः परया उत्कृष्टायाः श्रियोऽप्ययनस्य इति विज्ञ० । ईयते इत्यनन्तं, ईयत्यनेनेत्यनन्तं, इत्यस्मिन्नित्यनन्तमिति त्रिधा व्युत्पन्नानामयनशब्दानां
तन्नेन निर्देशः इति वीर० ।

नोऽस्माकं मध्ये भगवान्प्रधानं सेव्यो यस्य स भवान्नः शुश्रूषतां हरेश्वरितं विस्तारयतु ॥ १५ ॥ तच्च शुक्रपरीक्षितसंवादेन कथयेत्याहुः—स वा इति द्वाभ्याम् । वैयासकिना श्रीशुकेन शब्दितेन कथितेन येन ज्ञानेन ज्ञानसाधनेनापवर्ग इत्याख्या यस्य तत् खगेन्द्रध्वजस्य हरेः पादमूलं भेजे ॥ १६ ॥ तदसंवृतार्थं यथा तथा आख्याहि । तदेव निर्दिशन्ति । परीक्षिते कथितं पारीक्षितमाख्यानं श्रीभागवतं पुराणम् । परं पुण्यं सत्त्वशोधकम् । अत्यद्भुते योगे निष्ठा यस्य । अनन्तसाचरितैरुपपन्नं युक्तम् । अत एव भागवतानामभिरामं प्रियम् । एतैर्विशेषणैः कर्मज्ञानभक्तियोगप्रकाशकत्वं दर्शितम् ॥ १७ ॥ श्रीभागवतव्याख्याने लब्ध-प्रसङ्गं महतामादरापात्रमात्मानं श्लाघते द्वाभ्याम् । अहो इत्याश्चर्यं । ह इति हर्षं । वयमिति बहुवचनं श्लाघायाम् । प्रतिलोमजा अप्यद्य जन्मभृतः सफल-जन्मान् आस्य जाताः । वृद्धानामनुवृत्त्या आदरेण । ज्ञानवृद्धः शुक्रस्तस्य सेवयेति वा । यतो दुष्कुलत्वं तन्निमित्तमाधिं च मनःपीडां महत्तमानामभिधान-योगो लौकिकोऽपि संभाषणलक्षणः संबन्धो विधुनोत्यपनयति ॥ १८ ॥ कुतः पुनः किं पुनर्वक्तव्यं तस्यानन्तस्य नाम गृणतः पुंसो महत्तमानामभिधानयोगो

तन्नो भवान्यै भगवत्प्रधानो महत्तमैकान्तपरायणस्य ॥ हरेरुदारं चरितं विशुद्धं शुश्रूषतां नो वितनोतु विद्वन् ॥ १५ ॥

स वै महाभागवतः परीक्षितेनापवर्गाख्यमदभ्रबुद्धिः ॥ ज्ञानेन वैयासकिशब्दितेन भेजे खगेन्द्रध्वजपादमूलम्

॥ १६ ॥ तन्नः परं पुण्यमसंवृतार्थमाख्यानमत्यद्भुतयोगनिष्ठम् ॥ आख्याह्यनन्ताचरितोपपन्नं पारीक्षितं भागवता-

भिरामम् ॥ १७ ॥ सूत उवाच ॥ अहो वयं जन्मभृतोऽद्य हास्य वृद्धानुवृत्त्यापि विलोमजाताः ॥ दौष्कुल्य-

माधिं विधुनोति शीघ्रं महत्तमानामभिधानयोगः ॥ १८ ॥ कुतः पुनर्गृणतो नाम तस्य महत्तमैकान्तपरायणस्य ॥

योऽनन्तशक्तिर्भगवाननन्तो महद्गुणत्वाद्यमनन्तमाहुः ॥ १९ ॥ एतावताऽलं ननु सूचितेन गुणैरसाम्यानतिशाय-

नस्य ॥ हित्वेतरान्प्रार्थयतो विभूतिर्यस्याङ्घ्रिरेणुं जुषतेऽनभीप्सोः ॥ २० ॥ अथापि यत्पादनखावसृष्टं जगद्विरिञ्चो-

पहतार्हणाम्भः ॥ सेशं पुनात्यन्यतमो मुकुन्दात्को नाम लोके भगवत्पदार्थः ॥ २१ ॥ ॥ ॥ ॥ ॥ ॥ ॥ ॥

दौष्कुल्यं विधुनोतीति । यद्वा नाम गृणतः पुनः कुतो दौष्कुल्यमिति । यद्वा गृणतः पुंसस्तस्य नाम दौष्कुल्यं विधुनोतीति किं वक्तव्यमिति कैमुत्यन्याय-मेवाह । अनन्ताः शक्तयो यस्य । स्वतोऽप्यनन्तः । किंच महत्सु गुणा यस्य स महद्गुणः तस्य भावस्तस्मात् । यं गुणतोऽप्यनन्तमाहुः ॥ १९ ॥ एतत्प्रपञ्चयति त्रिभिः—एतावतेति । तस्य यदसाम्यमनतिशायनं च गुणैस्तत्साम्यं तदाधिक्यं चान्यस्य नास्तीत्यस्यार्थस्य ज्ञानमेतावता सूचितेनैवालं पर्याप्तं कस्तद्विस्तारतो षष्ठं शक्नोति । तदेवाह । इतरान्ब्रह्मादीन्प्रार्थयमानान् हित्वा विभूतिर्लक्ष्मीरनभीप्सोरपि यस्याङ्घ्रिरेणुं सेवत इति ॥ २० ॥ अथेत्यर्थान्तरे । यस्य पादनखाद-वसृष्टं निःसृतमपि विरिञ्चोपहतं समर्पितमर्हणाम्भोऽर्घोदकमीशसहितं जगत्पुनाति । विरिञ्चोपहतं सेशमिति च तयोरप्युपासकत्वमुक्तम् । तस्यान्मुकुन्द-व्यतिरिक्तः को नाम भगवत्पदस्यार्थः । स एव सर्वेश्वर इत्यर्थः ॥ २१ ॥ ॥ ॥ ॥ ॥ ॥ ॥

१ ब्राह्मण्यां क्षत्रियाज्जाता अपि । २ उदारं धर्मार्थकाममोक्षचतुर्विधपुरुषार्थप्रदम् । ३ अद्भुता अनल्पा बुद्धिर्यस्य सः । ४ असाम्यश्चासावनतिशायनश्चेति । गुणैरसाम्याधिक्यस्येत्यर्थः । ५ ज्ञानशक्तिबलैश्चर्यतेजःप्रभृत्यसंख्येयकल्याणगुणपौष्कल्यवदभिधायकेन भगवच्छब्देन प्रवृत्तिनिमित्तानामाश्रयः को वान्य इत्यर्थः ।

धीराः सन्तः । ऊढं धृतम् । अन्यं परमकाष्ठापन्नम् । तदाह । यस्मिन्नहिंसा उपशमश्च स्वाभाविको धर्मः ॥ २२ ॥ एवं स्वभाग्यमभिनन्द्य पारीक्षितोपाख्यानं षष्ठमाह—अहं हीति । हे अर्यमणः हे सूर्यास्त्रयीमूर्तयः, अत्र यावानात्मावगमो मम ज्ञानं तावदाचक्षे प्रवक्ष्यामि । तथाहि । यथा पक्षिणो नभ आत्मसमं लब्धत्वनुरूपमेवोत्पतन्ति न कृत्स्नं, तथा विपश्चितोऽपि विष्णोर्गतिं लीलां समं स्वमत्यनुरूपमेव वदन्तीत्यर्थः ॥ २३ ॥ संप्रति कथामुपक्षिपति—एकदेति ॥ २४ ॥ अचक्षाणोऽपश्यन् तं प्रसिद्धमाश्रमम् । तस्मिंश्च मुनिं शमीकम् ॥ २५ ॥ प्रतिरुद्धाः प्रत्याहता इन्द्रियादयो येन तम् । अत एवोपरतम् । स्थानत्रयाज्जाग्रदा-दिलक्षणात्परं तुरीयं पदं प्राप्तम् । अत एव ब्रह्मभूतत्वादविक्रियम् ॥ २६ ॥ विप्रकीर्णाभिर्जटाभिराच्छन्नम् । रुरुर्मृगविशेषस्तस्य चर्मणा चाच्छन्नम् । विशेषेण

यत्रानुरक्ताः सहसैव धीरा व्यपोह्य देहादिषु सङ्गमूढम् ॥ व्रजन्ति तत्पारमहंस्यमन्यं यस्मिन्नहिंसोपशमः स्वधर्मः

॥ २२ ॥ अहं हि पृष्ठोऽर्यमणो भवद्विराचक्ष आत्मावगमोऽत्र यावान् ॥ नभः पतन्त्यात्मसमं पतत्रिणस्तथा समं

विष्णुगतिं विपश्चितः ॥ २३ ॥ एकदा धनुरुद्यम्य विचरन्मृगायां वने ॥ मृगाननुगतः श्रान्तः क्षुधितस्तृषितो भृशम्

॥ २४ ॥ जलाशयमचक्षाणः प्रविवेश तमाश्रमम् ॥ ददर्श मुनिमासीनं शान्तं मीलितलोचनम् ॥ २५ ॥ प्रतिरुद्धे-

न्द्रियप्राणमनोबुद्धिमुपारतम् ॥ स्थानत्रयात्परं प्राप्तं ब्रह्मभूतमविक्रियम् ॥ २६ ॥ विप्रकीर्णजटाच्छन्नं रौरवेणाजि-

नेन च ॥ विशुष्यत्तालुरुदकं तथाभूतमयाचत ॥ २७ ॥ अलब्धतृणभूम्यादिरसंप्राप्तार्घसूनृतः ॥ अवज्ञातमिवा-

त्मानं मन्यमानश्चुकोपह ॥ २८ ॥ अभूतपूर्वः सहसा क्षुत्तृड्भ्यामर्दितात्मनः ॥ ब्राह्मणं प्रत्यभूद्ब्रह्मन्मत्सरो मन्युरेव च

॥ २९ ॥ स तु ब्रह्मरूपेण गतासुसुरगं रुषा ॥ विनिर्गच्छन्धनुष्कोट्या निधाय पुरमोगत् ॥ ३० ॥ एष किं निभृ-

ताशेषकरणो मीलितेक्षणः ॥ मृषासमाधिराहोस्वित्किं नु स्यात्क्षत्रवन्धुभिः ॥ ३१ ॥ तस्य पुत्रोऽतितेजस्वी विहर-

न्वालकोऽभैकैः ॥ राज्ञाऽयं प्रापितं तातं श्रुत्वा तत्रेदमब्रवीत् ॥ ३२ ॥ अहो अधर्मः पालानां पीन्नां बलिभुजामिव ॥

स्वामिन्ययं यद्दासानां द्वारपानां शुनामिव ॥ ३३ ॥ ॥ ॥ ॥ ॥ ॥ ॥ ॥

शुष्यत्तालु यस्य सः । तथाभूतं मुनिमुदकमयाचत ॥ २७ ॥ न लब्धं तृणं तृणासनं भूम्याद्युपवेशस्थानं च येन सः । न संप्राप्तोऽर्घः सूनृतं प्रियवचनं च येन सः ॥ २८ ॥ मत्सरसदृक्कर्षासहनम् ॥ २९ ॥ गतासुं मृतम् । धनुष्कोट्या चापाग्रेण ॥ ३० ॥ सर्पनिधाने राज्ञोऽभिप्रायमाह । एष किं प्रत्याहृतसर्वेन्द्रियः सन् मीलितेक्षणः स्थितो यद्वा क्षत्रवन्धुभिरागतैर्गतेर्वा किं नु स्यादित्यवज्ञाया मृषासमाधिः सन्निति जिज्ञासयेत्यर्थः ॥ ३१ ॥ तस्य पुत्रः शृङ्गीनामा । अतितेजस्वी तपोव-लसंपन्नः । अयं दुःखम् । तत्र अर्भकमध्ये ॥ ३२ ॥ पालानां राज्ञाम् । पीन्नां पुष्टानाम् । अधर्ममेव निर्दिशति । स्वामिनि दासानां यदयं पापाचरणं बलिभुजानां

१ 'प्रत्यभूत्स्य' 'प्रत्यभूद्वाङ्' इति पाठौ । २ 'आगतः' इति पाठः । ३ तृणमिति । तत्र स्मृतिः—'तृणानि भूमिरुदकं वाक् चतुर्थी च सूनृता ॥ एतान्यपि सतां गेहे नोच्छिद्यन्ते ऋषाचन' इति । ४ राजसु ब्राह्मणैः पाद्यस्याकर्तव्यत्वादत्रार्थस्यैव ग्रहणमिति सुबो० ।

काकानामिव शुनामिव चेति ॥ ३३ ॥ दासत्वं दर्शयति—ब्राह्मणैरिति । सभाण्डं भाण्डे एव स्थितम् ॥ ३४ ॥ तत्तदनन्तरम् । अहं शास्त्रि दण्डयामि ॥ ३५ ॥ इति वयस्यानुक्त्वा रोषेण ताप्रे अक्षिणी यस्य सः । कौशिकी नदी तस्या अपः । सन्धिरार्षः । वाग्वज्रं शापम् ॥ ३६ ॥ इत्येवं सर्पनिक्षेपेण । दहयति भक्षयिष्यति । पाठान्तरे भस्मीकरिष्यति । सेति पादपूरणे । कुलस्याङ्गारतुल्यम् । मे मया । ततेति हस्तत्वमार्षम् ॥ ३७ ॥ गले सर्पकलेवरं यस्यालुकसमासः । मुक्तकण्ठः उच्चैरित्यर्थः ॥ ३८ ॥ ३९ ॥ तं सर्पं विसृज्य । केनापकारः कृतः ॥ ४० ॥ अनभिनन्दनवाक्यमहो इत्यादि । बत कष्टम् । ते त्वया महत्पापं कृतम् ।

ब्राह्मणैः क्षत्रवन्धुर्हि द्वारपालो निरूपितः ॥ स कथं तद्गृहे द्वास्थः सभाण्डं भोक्तुमर्हति ॥ ३४ ॥ कृष्णे गते भगवति शास्तर्युत्पथगामिनाम् ॥ तद्भिन्नसेतूनद्याहं शास्त्रि पश्यत मे बलम् ॥ ३५ ॥ इत्युक्त्वा रोषताम्राक्षो वयस्यानृषि-
बालकान् ॥ कौशिक्याप उपस्पृश्य वाग्वज्रं विससर्ज ह ॥ ३६ ॥ इति लङ्घितमर्यादं तक्षकः सप्तमेऽहनि ॥ दहयति
स्म कुलाङ्गारं चोदितो मे ततद्गृहम् ॥ ३७ ॥ ततोऽभ्येत्याश्रमं बालो गलेसर्पकलेवरम् ॥ पितरं वीक्ष्य दुःखार्तो
मुक्तकण्ठो रुरोद ह ॥ ३८ ॥ स वा आङ्गिरसो ब्रह्मन् श्रुत्वा सुतविलापनम् ॥ उन्मील्य शनकैर्नेत्रे दृष्ट्वा स्वांसे मृतो-
रगम् ॥ ३९ ॥ विसृज्य पुत्रं पप्रच्छ वत्स कस्माद्वि रोदिषि ॥ केन वा ते प्रतिकृतमित्युक्तः स न्यवेदयत् ॥ ४० ॥
निशम्य शप्तमतर्हं नरेन्द्रं स ब्राह्मणो नात्मजमभ्यनन्दत् ॥ अहो बताहो महदज्ञ ते कृतमल्पीयसि द्रोह उरुर्दमो
धृतः ॥ ४१ ॥ न वै नृभिर्नरदेवं पराख्यं संमातुमर्हस्यविपक्वबुद्धे ॥ यत्तेजसा दुर्विषहेण गुप्ता विन्दन्ति भद्राण्यकु-
तोभयाः प्रजाः ॥ ४२ ॥ अलक्ष्यमाणे नरदेवनाम्नि रथाङ्गपाणावयमङ्ग लोकः ॥ तदा हि चोरप्रचुरो विनङ्कुल्य-
क्ष्यमाणोऽविवरूथवत्क्षणात् ॥ ४३ ॥ तदद्य नः पापमुपैत्यनन्वयं यन्नष्टनाथस्य वसोर्विलुम्पकात् ॥ परस्परं घ्नन्ति
शपन्ति वृञ्जते पशून् स्त्रियोऽर्थान्पुरुदस्यवो जनाः ॥ ४४ ॥ तदार्यधर्मश्च विलीयते नृणां वर्णाश्रमाचारयुतस्त्रयीमयः ॥
ततोऽर्थकामाभिनिवेशितात्मनां शुनां कपीनामिव वर्णसंकरः ॥ ४५ ॥ ॥ ४५ ॥ ॥ ४५ ॥

द्रोहे अपराधे । दमो दण्डः ॥ ४१ ॥ परो विष्णुरित्याख्या रूपातिर्यस्य तं नरदेवम् । नृभिः संमातुं समं द्रष्टुम् ॥ ४२ ॥ अलक्ष्यमाणेऽदृश्यमाने । अविवरूथवन्मे-
षसङ्घवत् ॥ ४३ ॥ नद्यो नाथो यस्य लोकस्य तस्य वसोर्वसुनो धनस्य विलुम्पकादपहर्तुश्चोरादेर्हेतोर्नृत्पापं भविष्यति तदस्मन्निमित्तत्वादस्मानुपैष्यति । अनन्वयं
संबन्धशून्यमेव । तदेव पापं दर्शयति—परस्परमिति । शपन्ति परुषं वदन्ति । पश्वादीन्वृञ्जतेऽपहरन्ति । पुरुदस्यवश्चोरबहुलाः ॥ ४४ ॥ आर्यधर्मः सदाचारः ।
शुनां कपीनामिवार्थकामयोरैवाभिनिवेशितचित्तानाम् ॥ ४५ ॥ ॥ ४५ ॥ ॥ ४५ ॥

१ सभाण्डमेकपात्रं यथा तथा भोक्तुमर्हतीति क्रियाविशेषणं वा । २ 'धक्षयति स्म' इत्येवंरूपे । ३ द्वारपालत्वेन श्वेव नियोजितः । 'गृहपालः' इति पाठः । ४ भिन्नसेतुं लङ्घितमर्यादान् ।
५ 'ऋषिबालकः' इति वीर० पाठः । ६ आङ्गिरसः शमीकः । ७ 'तं च पप्रच्छ' इति पाठः । ८ 'तेऽप्युक्तं' 'ते विप्रकृतं' इति पाठौ । ९ त्रयीमयः त्रैय्या आगतः 'मयद् च' इति मयद् ।
एवं राजमात्रस्य शापानर्हत्वमुक्त्वा प्रस्तुते विशेषमाह—धर्मपाल इति सार्धेन । इयमेधयाऽधमेधयाजी । नन्वेवंभूतश्चेत्तत्कुतोऽपकृतवांस्तत्राह—क्षुचृडिति ।
स्वागतप्रश्नाभावेनावज्ञातः प्रत्युत शापं कथमर्हतीत्यर्थः ॥ ४६ ॥ अस्य महापापस्यान्यायाश्चित्तमदृष्ट्वा पापमावेदयन् भगवन्तं प्रार्थयते—अपापेष्विति ॥ ४७ ॥
राजा चेत्प्रतिशापं दद्यात्तर्हि निष्कृतिर्भवेदपि तत्तु न संभवति तस्य महाभागवतत्वादित्याह । तिरस्कृता निन्दिताः । विप्रलब्धा वञ्चिताः । क्षिप्ता अव-
ज्ञाताः । हतास्ताडिताः । अस्य तिरस्कारादिकर्तुः । न तत्प्रतीकारं कुर्वन्ति । तद्भक्ता विष्णुभक्ताः । प्रभवः समर्थो अपि ॥ ४८ ॥ विप्रकृतोऽपकृतः । अधम-
पराधम् ॥ ४९ ॥ युक्तं चैतदित्याह—प्रायश इति । इन्द्रेषु सुखदुःखादिषु । अगुणाश्रयः सुखदुःखाद्याश्रयो न भवति ॥ ५० ॥ ॥ इति श्रीमद्भा० म० प्र०
भावार्थदीपिकायां टीकायामष्टादशोऽध्यायः ॥ १८ ॥ ॥ ४५ ॥ ॥ प्रायोपविष्टे गङ्गायां रात्रि योगिजनादृते ॥ शुक्रस्यागमनं तत्र प्रोक्तमेकोनविंशके ॥ १ ॥

धर्मपालो नरपतिः स तु सम्राट् बृहच्छ्रवाः ॥ साक्षान्महाभागवतो राजर्षिर्हयमेधयाद् ॥ क्षुचृट्श्रमयुतो दीनो नैवा-
स्सच्छापमर्हति ॥ ४६ ॥ अपापेषु स्वभृत्येषु बालेनापक्वबुद्धिना ॥ पापं कृतं तद्भगवान्सर्वार्त्ताक्षन्तुमर्हति ॥ ४७ ॥
तिरस्कृता विप्रलब्धाः शप्ताः क्षिप्ता हतापि वा ॥ नास्य तत्प्रतिकुर्वन्ति तद्भक्ताः प्रभवोऽपि हि ॥ ४८ ॥ इति पुत्र-
कृताघेन सोऽनुतप्तो महामुनिः ॥ स्वयं विप्रकृतो राज्ञा नैवाघं तदचिन्तयत् ॥ ४९ ॥ प्रायशः साधवो लोके परैर्द्वे-
न्द्रेषु योजिताः ॥ न व्यथन्ति न हृष्यन्ति यत आत्माऽगुणाश्रयः ॥ ५० ॥ ॥ इति श्रीमद्भा० म० प्र० विप्रशा-
पोपलम्भनं नामाष्टादशोऽध्यायः ॥ १८ ॥ ॥ ४५ ॥ ॥ सूत उवाच ॥ महीपतिस्त्वथ तत्कर्म गह्यं विचिन्तयन्नात्म-
कृतं सुदुर्मनाः ॥ अहो मया नीचमनार्यवत्कृतं निरागसि ब्रह्मणि गूढतेजसि ॥ १ ॥ ध्रुवं ततो मे कृतदेवहेलनाहु-
रत्ययं व्यसनं नातिदीर्घात् ॥ तदस्तु कामं त्वघनिष्कृताय मे यथा न कुर्या पुनरेवमद्वा ॥ २ ॥ अद्यैव राज्यं बल-
मृदकोशं प्रकोपितब्रह्मकुलानलो मे ॥ दहत्वभद्रस्य पुनर्न मेऽभूत्पापीयसी धीर्द्विजदेवगोभ्यः ॥ ३ ॥ ॥ ४५ ॥

स्वकृतं तत्कर्म मुनिस्कन्धे सर्पप्रक्षेपणं गह्यं निन्द्य चिन्तयन्सुदुर्मना जातः । चिन्तामेवाह सार्धाभ्याम्—अहो इति । नीचं पापम् । अमीवमिति पाठे स
एवार्थः । ब्रह्मणि ब्राह्मणे । गूढं गुप्तं तेजो यस्य तस्मिन् ॥ १ ॥ कृतं यदेवहेलनमीश्वरावज्ञापापमित्यर्थः । तस्मान्मे व्यसनं भविष्यति तत्तु नातिदीर्घात्कालाद-
चिरादेवास्तु तत्राप्यद्वा साक्षान्ममैव न पुत्रादिद्वारेणेति प्रार्थना । काममसंकोचतः । एवं प्रार्थनायाः प्रयोजनम् । अधस्य निष्कृताय प्रायश्चित्ताय । यथा
पुनरेवं न कुर्यामिति ॥ २ ॥ एवं साक्षात्स्वयैव व्यसनं संप्रार्थ्य ततः प्रागेव किञ्चित्प्रार्थयते । अद्यैव मे राज्यादि दहतु प्रकोपितं ब्रह्मकुलमेवानलः ।
पुनर्द्विजादीन्पीडयितुं धीर्मे मा भूज्ज भवेदित्यर्थः ॥ ३ ॥ ॥ ४५ ॥ ॥ ४५ ॥

१ बृहत् श्रवः कीर्तित्यस्य । २ सूतोक्तिरियम् । ३ महामुनिश्चोऽत्र यौगिकः । महामननशील इति यावत् । ४ गुणाश्रयः शीलाश्रय इति वीर० । ५ 'मयाभीवं' इति वीर० पाठस्तत्र अमीवं
निकृष्टं कर्म पापमित्यर्थः । ६ 'नूनं ततः' इति पाठः । ७ 'काममघनिष्कृताय' 'कामं ह्यघनिष्कृताय' इति पाठौ । ८ न भूयाद्वितीष्टे अभूदिति व्यत्ययो राज्ञो महानुत्पापसूचनायेति ज्ञातव्यम् । विज० ।

इत्थं चिन्तयन् राजा मुनेः सुतेनोक्तः सप्तमेऽहनि निर्कृतिर्मृत्युर्यथा भविष्यति तथाऽऽशृणोत् । शमीकप्रेषितशिष्याच्छ्रुत्वा च स तक्षकस्य विषाग्निं साधु मेने । यतो विषयेषु प्रसक्तस्य विरक्तिकारणम् ॥ ४ ॥ अथो अनन्तरमुभौ लोकौ पुरस्ताद्राज्यमध्य एव हेयतया विचारितौ विहाय श्रीकृष्णाङ्घ्रिसेवामधिमन्यमानः सर्वपुरुषार्थोपधिकां जानन् प्रायमनशनं तस्मिन्नित्यर्थः । तत्संकल्पेनोपाविशदिति यावत् । यद्वा प्रायं प्रकृष्टमयनं शरणं यथा भवति तथा ॥ ५ ॥ अमर्त्यनद्यामिति विशेषणस्य फलमाह । या गङ्गा लसन्ती श्रीर्यस्यास्तुलस्यास्तया विमिश्रा ये कृष्णाङ्घ्रिरेणवसैरभ्यधिकं सर्वोत्कृष्टं यदम्बु तस्य नेत्री तद्वाहिनी । उभयत्र अन्तर्बहिश्च सेशान् लोकपालैः सहितान् लोकान् पुनाति । मरिष्यमाण आसन्नमरणः । मरणस्थानियतकालत्वात्सर्वोऽपि तथा । अतस्तां को न सेवेत ॥ ६ ॥

स चिन्तयन्नित्यमथाशृणोद्यथा मुनेः सुतोक्तो निर्कृतिस्तक्षकाख्यः ॥ स साधु मेने न चिरेण तक्षकानलं प्रसक्तस्य विरक्तिकारणम् ॥ ४ ॥ अथो विहायेमममुं च लोकं विमर्शितो हेयतया पुरस्तात् ॥ कृष्णाङ्घ्रिसेवामधिमन्यमान उपाविशत्प्रायममर्त्यनद्याम् ॥ ५ ॥ या वै लसच्छ्रीतुलसीविमिश्रकृष्णाङ्घ्रिरेणवभ्यधिकाम्बुनेत्री ॥ पुनाति लोकानुभयत्र सेशान् कस्तां न सेवेत मरिष्यमाणः ॥ ६ ॥ इति व्यवच्छिद्य स पाण्डवेयः प्रायोपवेशं प्रति विष्णुपद्याम् ॥ दध्यौ मुकुन्दाङ्घ्रिमनन्यभावो मुनिव्रतो मुक्तसमस्तसङ्गः ॥ ७ ॥ तत्रोपजग्मुर्भुवनं पुनाना महानुभावा मुनयः सशिष्याः ॥ प्रायेण तीर्थाभिगमापदेशैः स्वयं हि तीर्थानि पुनन्ति सन्तः ॥ ८ ॥ अत्रिर्वसिष्ठश्च्यवनः शरद्धानरिष्टनेमिर्भृगुरङ्गिराश्च ॥ पराशरो गाधिसुतोऽथ राम उतथ्य इन्द्रप्रमदेध्मवाहौ ॥ ९ ॥ मेधातिथिर्देवल आर्षिषेणो भारद्वाजो गौतमः पिप्पलादः ॥ मैत्रेय और्वः कवषः कुम्भयोनिर्द्वैपायनो भगवान्नारदश्च ॥ १० ॥ अन्ये च देवर्षिब्रह्मर्षिवर्या राजर्षिवर्या अरुणादयश्च ॥ नानार्षेयप्रवरान्समेतानभ्यर्च्य राजा शिरसा ववन्दे ॥ ११ ॥ सुखोपविष्टेष्वथ तेषु भूयः कृतप्रणामः स्वचिकीर्षितं यत् ॥ विज्ञापयामास विविक्तचेता उपस्थितोऽग्रेऽभिगृहीतपाणिः ॥ १२ ॥ ॥ ७ ॥

इत्थेवं विष्णुपद्यां गङ्गायां प्रायोपवेशं प्रति व्यवच्छिद्य निश्चित्य । पाण्डवेय इति तत्कुलौचित्यं दर्शयति । नास्त्यन्यस्मिन् भावो यस्य सः । कुतः । मुनिव्रत उपशान्तः । तत्कुतः । मुक्तः समस्तसङ्गो येन सः ॥ ७ ॥ तत्र तदा तद्दर्शनार्थं मुनय उपागता न तु तीर्थस्नानार्थम् । कृतार्थत्वात् । ननु तादृशानामपि तीर्थयात्रा दृश्यते तत्राह—प्रायेणेति । तीर्थयात्राव्याजैः ॥ ८ ॥ ९ ॥ १० ॥ अरुणादयः काण्डर्षित्वविशेषेण पृथक् निर्दिष्टाः । नाना यान्यार्षेयाणि ऋषीणां गोत्राणि तेषु प्रवरान् श्रेष्ठान् । शिरसा मुवं स्पृष्ट्वा ववन्दे ॥ ११ ॥ विज्ञापनार्थं पुनः कृतप्रणामः । विविक्तं शुद्धं चेतो यस्य । अभिगृहीतौ संयोजितौ पाणी येन सः । स्वचिकीर्षितं प्रायोपवेशनादियुक्तमयुक्तं वेति विज्ञापयामास ॥ १२ ॥ ॥ ७ ॥

१ प्रायस्त्राणपरित्यागरूपस्य भगवद्रतत्वेनाभीष्टत्वात्कर्मत्वम् । अन्यथा तादर्थ्ये चतुर्थी स्यात् । २ 'प्रवरान्समेतान्' इति पाठः । समेतान्सङ्कीर्णतान् । ३ उपस्थितस्तेषां समीपे तिष्ठन् । ४ विज्ञापयामासेति वक्ष्यमाणमित्येव ज्ञेयम् । क्रमः ।

अनुमोदनेनानुग्रहमालक्ष्यात्मानं श्लाघते—अहो इति । नृपाणां मध्ये महत्तमैरनुग्रहणीयं शीलं वृत्तं येषां ते । एतच्च राज्ञामतिदुर्लभमित्याह । ब्राह्मणानां पादशौचात् पादक्षालनोदकात् 'दूरादुच्छिष्टविष्णुमूत्रपादाम्भांसि समुत्सृजेत्' इति स्मृतेः, दूरे हि तैस्तद्विसृज्यते । ततोऽपि दूरादेव विसृष्टं क्षिप्तम् । तत्रापि स्नानुभोग्यमित्यर्थः । गर्ह्यं कर्म यत्स्थेयात्मानमुद्दिश्योक्तम् ॥ १३ ॥ आस्तां तावदनुग्रहः, ब्रह्मशापोऽपि भगवत्प्रसादादेव जात इत्याह । तस्य गर्ह्यकर्मण एव । अतोऽप्यस्य पापात्मनो गृहेष्वासक्तचित्तस्य मे स्वप्राप्तये परावराणामीश एव द्विजशापतया बभूव । यत्र यस्मिन् शापे सति गृहेषु प्रसक्तो भयं धत्ते निर्विण्णो भवति । यतो निर्वेदमूलो निर्वेदो वैराग्यं मूलं प्राप्तिकारणं यस्मिन् । स्वस्य वैराग्यप्राप्यत्वात्तस्य च भयमूलत्वात्तदर्थं द्विजशापं कारितवानित्यर्थः ॥ १४ ॥

॥ राजोवाच ॥ अहो वयं धन्यतमा नृपाणां महत्तमानुग्रहणीयशीलाः ॥ राज्ञां कुलं ब्राह्मणपादशौचादूराद्विसृष्टं वत गर्ह्यकर्म ॥ १३ ॥ तस्यैव मेऽधस्य परावरेणो व्यासक्तचित्तस्य गृहेष्वभीक्ष्णम् ॥ निर्वेदमूलो द्विजशापरूपो यत्र प्रसक्तो भयमाशु धत्ते ॥ १४ ॥ तं मोपयातं प्रतियन्तु विप्रा गङ्गा च देवी धृतचित्तमीशे ॥ द्विजोपसृष्टः कुहकस्तक्षको वा दशत्वलं गायत विष्णुगाथाः ॥ १५ ॥ पुनश्च भूयाद्भगवत्यनन्ते रतिः प्रसङ्गश्च तदाश्रयेषु ॥ महत्सु यां यामुपयामि सृष्टिं मैत्र्यस्तु सर्वत्र नमो द्विजेभ्यः ॥ १६ ॥ इति स्म राजाध्यवसाययुक्तः प्राचीनमूलेषु कुशेषु धीरैः ॥ उदङ्मुखो दक्षिणकूल आस्ते समुद्रपत्न्याः स्वसुतन्यस्तभारः ॥ १७ ॥ एवं च तस्मिन्नरदेवदेवे प्रायोपविष्टे दिवि देवसङ्घाः ॥ प्रशस्य भूमौ व्यकिरन्प्रसूनैर्मुदा मुहुर्दुन्दुभयश्च नेदुः ॥ १८ ॥ महर्षयो वै समुपागता ये प्रशस्य साध्वित्यनुमोदमानाः ॥ ऊचुः प्रजानुग्रहशीलसारा यदूत्तमश्लोकगुणाभिरूपम् ॥ १९ ॥ न वा इदं राजर्षिवर्य चित्रं भवत्सु कृष्णं समनुव्रतेषु ॥ येऽध्यासनं राजकिरीटजुष्टं सद्यो जहूर्भगवत्पार्श्वकामाः ॥ २० ॥ सर्वे वयं तावदिहास्महेऽद्य कलेवरं यावदसौ विहाय ॥ लोकं परं विरजस्कं विशोकं यास्यत्ययं भागवतप्रधानः ॥ २१ ॥ ॥ ७ ॥

तान्प्रार्थयते—तमिति द्वाभ्याम् । तं मा मामुपयातं शरणागतं प्रतियन्तु जानन्तु । देवी देवतारूपा गङ्गा च प्रत्येतु । वाशब्दः प्रतिक्रियानादरे । गाथाः कथाः ॥ १५ ॥ स आश्रयो येषां तेषु प्रकृष्टः सङ्गो भूयात् । तस्यां तस्यां सृष्टौ जन्मनि ॥ १६ ॥ अध्यवसायो निश्चयः । प्राचीनानि प्रागग्र्याणि मूलानि येषां तेषु प्रागग्रेषु कुशेष्वस्ते स्म । स्वसुते जनमेजये न्यस्तो भारो राज्यं येन सः ॥ १७ ॥ मुदा व्यकिरन् । देवसङ्घैर्वादिता दुन्दुभयो नेदुः ॥ १८ ॥ प्रजानुग्रहे शीलं स्वभावः सारो बलं च येषाम् उत्तमश्लोकगुणैरभिरूपं सुन्दरम् ॥ १९ ॥ भवत्सु पाण्डोर्वैश्येषु । ये जहुरिति युधिष्ठिराद्यभिप्रायेण ॥ २० ॥ परस्परं संमन्त्रयन्ते—सर्वे

१ यद्वा महत्तमानां भवतामनुग्रहं शीलयन्ति ते । अथवा महत्तमानुग्रहलभ्यं शीलं येषाम् । २ द्विजशापतयेति मूलस्यद्विजशापरूप इत्यस्यार्थः । ३ निर्वेदमूल इति पुस्तकमार्थम् । ४ मृत्युचिन्तारहितत्वाद्दीर इत्युक्तम् । ५ समुद्रपत्न्या गङ्गायाः । दक्षिणकूलशब्देन तीरगतप्रासादे इत्यर्थः । अत्र आस्ते इति लङपि विधिविशेषद्योतनार्थः । ६ प्रसूनैः प्रसूनानीत्यर्थः । ७ तस्यां तस्यामिति मूलगतसर्वत्रैत्यस्यार्थः ।

इति । परं श्रेष्ठं लोकम् । तत्र हेतुः—विरजस्कं निर्मायं विशोकं च यास्यतीति । कुतस्तत्राह—अयमिति ॥ २१ ॥ आश्रुत्याकर्ण्य । समं पक्षपातशून्यम् । मधुच्युदमृतस्त्रावि । गुरु गम्भीरार्थम् । अव्यलीकं सत्यम् ॥ २२ ॥ त्रयाणां लोकानां पृष्ठे उपरि सत्यलोके वेदा यथा मूर्तिधरा भवन्ति तत्तुल्याः । ज्ञानातिशयमुक्त्वा कृपालुतामाह—नेहेति । भवतां प्रयोजनं परानुग्रहं विना नास्ति । तर्हि स एवार्थः स्यात्, न । आत्मशीलं स्वस्वभावम् ॥ २३ ॥ पृच्छयं प्रष्टव्यम् । विश्रम्य विश्वासं कृत्वा । एवं कर्तव्यमित्यस्य भाव इतिकृत्यता तस्मिन्विषये । सर्वात्मना सर्वावस्थासु यत्कृत्यं विशेषतश्च त्रियमाणैस्तच्च शुद्धं पापसंपर्कहरितमामृतं विचारयत ॥ २४ ॥ तत्र तेषु यागयोगतपोदानादिभिर्विवदमानेषु सत्सु यदृच्छया गां पर्यटन्यासपुत्रस्तत्राभवत्प्राप्तः । न लक्ष्यमाश्रमादिलिङ्गं यस्य । अवधूतोऽवज्ञा जनैस्त्यक्तो यस्तस्यैव वेपो यस्य सः ॥ २५ ॥ तमित्यादीनां प्रत्युत्थिता इति तृतीयश्लोकेनान्वयः । द्विगुणान्यष्टौ वर्षाणि यस्य । सुकुमारौ

आश्रुत्य तदपि गणवचः परीक्षित्समं मधुच्युद्गुरु चाव्यलीकम् ॥ आभाषतैतानभिनन्द्य युक्तं शुश्रूषमाणश्चरितानि विष्णोः ॥ २२ ॥ समागताः सर्वत एव सर्वे वेदा यथा मूर्तिधरास्त्रिपृष्ठे ॥ नेहार्थवामुत्र च कश्चनार्थं ऋते परानुग्रहमात्मशीलम् ॥ २३ ॥ ततश्च वः पृच्छयमिमं विपृच्छे विश्रम्य विप्रा इतिकृत्यतायाम् ॥ सर्वात्मना त्रियमाणैश्च कृत्यं शुद्धं च तत्रामृतशताभियुक्ताः ॥ २४ ॥ तत्राभवद्भगवान्यासपुत्रो यदृच्छया गामटमानोऽनपेक्षः ॥ अलक्ष्यलिङ्गो निजलाभतुष्टो वृतः स्त्रिबालैरवधूतवेषः ॥ २५ ॥ तं द्रष्टुवर्षं सुकुमारपादकरोरुवाह्मंसकपोलगात्रम् ॥ चार्वायताक्षोन्नसतुल्यकर्णसुभ्राननं कम्बुसुजातकण्ठम् ॥ २६ ॥ निगूढजत्रुं पृथुतुङ्गवक्षसमावर्तनाभिं वलिवल्गूदरं च ॥ दिगम्बरं वक्रविकीर्णकेशं प्रलम्बबाहुं स्वमरोत्तमाभम् ॥ २७ ॥ श्यामं सदाऽपीच्यवयोद्गलक्ष्म्या स्त्रीणां मनोज्ञं रुचिरस्मितेन ॥ प्रत्युत्थितास्ते मुनयः स्वासनेभ्यस्तल्लक्षणज्ञा अपि गूढवर्चसम् ॥ २८ ॥ ॥ ॥ ॥

कोमलौ पादौ करावूरु बाहु अंसौ कपोलौ गात्रं च यस्य । चारुणी आयते अक्षिणी यस्मिन् । उन्नता नासा यस्मिन् । लम्बहस्तादिवैपम्यं विना तुल्यौ कर्णौ यस्मिन् । शोभने च भ्रुवौ यस्मिन् एवंभूतमाननं यस्य । कम्बुवद्रेखात्रयाङ्कितः सुष्ठु जातः कण्ठो यस्य ॥ २६ ॥ कण्ठस्याधोभागयोः स्थिते ते अस्थिनी जवुणी । मांसेन निगूढे जवुणी यस्य । पृथु विस्तीर्णं तुङ्गमुन्नतं च वक्षो यस्य । आवर्तवन्नाभिर्यस्य । वलिभस्तिर्यङ्निम्नरेखाभिर्वल्गु रम्यमुदरं यस्य । दिश एवाम्बरं यस्य । वक्रा विकीर्णाः केशा यस्य । प्रलम्बौ बाहु यस्य । स्वमरेषु श्रेष्ठदेवेषूत्तमो हरिस्तद्वदाभा यस्य तम् ॥ २७ ॥ सदा अपीच्यमत्युत्तमं यद्वयो यौवनं तेन याऽद्गलक्ष्मीर्देहकान्तिस्तथा रुचिरस्मितेन च । गूढवर्चसमपि प्रत्युत्थितास्तं दृष्ट्वा प्रत्युद्गमं कृतवन्त इत्यर्थः ॥ २८ ॥ ॥ ॥ ॥

१ “आश्रुत्यर्पिगणवचः परीक्षित्” ‘आश्रुत्य तेषां वचनं परीक्षित्’ इति पाठौ । २ ‘आभाषतैतानभिनन्द्य युक्तः’ इति पाठः । ३ ‘नामुत्र’ इति पाठः । ४ ‘पृच्छयमिदं’ इति पाठः । ५ तत्र तादृशकृत्यविषये । ६ अभियुक्ताः कुसला आत्मा वा संबोधनं वा । ७ वृतः स्त्रीबालैरिति चिन्त्यम् । ‘वृतश्च बालैरवधूतवेषः’ इति पाठः । ८ अपीच्यं कमनीयं वयो यस्मिन्सत्याङ्गस्य लक्ष्म्या । वीर० ।

शिरसैव सपर्यामाजहारात्मनिवेदनं कृतवान् । तेन सहागताः ख्यादयो निवृत्ताः । स चोपविवेश । सन्धिरार्षः ॥ २९ ॥ स भगवान् ब्रह्मर्ष्यादिसङ्घैः संवृतः सन्नलं व्यरोचत । प्रहाः शुक्रादयः । ऋक्षाण्यश्विन्यादीनि । अन्यास्ताराः ॥ ३० ॥ न कुण्ठा सर्वार्थेषु मेधा यस्य तम् । प्रणम्य प्रशार्थं पुनर्नत्वा ॥ ३१ ॥ सूनुतां गिरमाह—अहो इति पञ्चभिः । सतां सेव्या जाताः । यतः अतिथिरूपेण हेतुना तीर्थका योग्याः कृताः ॥ ३२ ॥ ३३ ॥ विष्णोः सान्निध्यादसुरादय इव ॥ ३४ ॥ पाण्डुसुतानां प्रियोऽतस्तेषां पैतृष्वसेयानां प्रीत्यर्थं तद्गोत्रस्य मे आत्तं स्वीकृतं बान्धवं बन्धुकृत्यं येन सः ॥ ३५ ॥ अन्यथा श्रीकृष्ण-

स विष्णुरातोऽतिथय आगताय तस्मै सपर्यां शिरसाऽऽजहार ॥ ततो निवृत्ता ह्यबुधाः स्त्रियोऽर्भका महासने सोपविवेश पूजितः ॥ २९ ॥ स संवृतस्तत्र महान्महीयसां ब्रह्मर्षिराजर्षिदेवर्षिसङ्घैः ॥ व्यरोचतालं भगवान्यथेन्दुर्ग्रहर्क्षतारानिकरैः परीतः ॥ ३० ॥ प्रशान्तमासीनमकुण्ठमेधैः सुनिं नृपो भागवतोऽभ्युपेत्य ॥ प्रणम्य मूर्ध्नाऽवहितः कृताञ्जलिर्नत्वा गिरा सूनुतयाऽन्वपृच्छत् ॥ ३१ ॥ अहो अद्य वयं ब्रह्मन्सत्सेव्याः क्षत्रवन्धवः ॥ कृपयाऽतिथिरूपेण भवद्विस्तीर्थकाः कृताः ॥ ३२ ॥ येषां संस्मरणात्पुंसां सद्यः शुध्यन्ति वै गृहाः ॥ किं पुनर्दर्शनस्पर्शपादशौचासनादिभिः ॥ ३३ ॥ सान्निध्यात्ते महायोगिन् पातकानि महान्यपि ॥ सद्यो नश्यन्ति वै पुंसां विष्णोरिव सुरेतराः ॥ ३४ ॥ अपि मे भगवान्प्रीतः कृष्णः पाण्डुसुतप्रियः ॥ पैतृष्वसेयप्रीत्यर्थं तद्गोत्रस्यात्तबान्धवः ॥ ३५ ॥ अन्यथा तेऽव्यक्तगतेर्दर्शनं नः कथं नृणाम् ॥ नितरां त्रियमाणानां संसिद्धस्य वनीयसः ॥ ३६ ॥ अतः पृच्छामि संसिद्धिं योगिनां परमं गुरुम् ॥ पुरुषस्येह यत्कार्यं त्रियमाणस्य सर्वथा ॥ ३७ ॥ यच्छ्रोतव्यमथो जाप्यं यत्कर्तव्यं नृभिः प्रभो ॥ स्मर्तव्यं भजनीयं वा ब्रूहि यद्वा विपर्ययम् ॥ ३८ ॥ ॥ ॥ ॥

प्रसादं विना । अव्यक्ता गतिर्यस्य । त्रियमाणानां नितरां कथं स्यात् । वनयिता याचयिता वनयितृत्वमो वनीयांस्तस्य । अत्युदारतया मां याचेथा इति प्रवर्तकस्येत्यर्थः ॥ ३६ ॥ सम्यक् सिद्धिर्यस्मात्तम् । कार्यं कर्तुं योग्यम्, कर्तव्यं त्वावश्यकमिति भेदः । अत एव सर्वथा त्रियमाणस्य पुरुषस्य यस्मिन्कृते संसिद्धिर्मांश्चलक्षणा सिद्धिर्भवति तत्त्वां योगिनां गुरुं पृच्छामि ॥ ३७ ॥ यच्छ्रोतव्यं यज्जाप्यं यत्कर्तव्यं यत्स्मर्तव्यं यदाराध्यं तद्ब्रूहि । विपर्ययमश्रोतव्यादि ॥ ३८ ॥

१ सोपविवेशेत्यत्र ‘सोचि लोपे चेत्’ इत्यनेन निर्वाहे सन्धिरार्ष इति स्वामिलेखश्चिन्तनीयः । २ ‘असुरा मयादय इव’ इति पाठः । ३ तद्गोत्रोत्पन्नस्य गोत्रस्य । ४ अकुण्ठमेधसमिति । यद्यपि ‘नित्यमसिचप्रजामेधयोः’ इत्यत्र नन्दुःसुभ्य एवेति नियमस्तथाप्याप्यर्त्वावसिच । ५ ‘शौचार्चनादिभिः’ इति पाठः । ६ ‘अद्य मे’ इत्यपि पाठः । ७ वनमस्यास्तीति वनी वनवासी प्रकृतऋषिसङ्घापेक्षयातिशयेन वनी वनीयांस्तस्येति वीर० । वनीयानित्यत्र ‘तुरिष्ठेमेयःसु’ इति वृशब्दस्य लोपः । ततो निमित्तापाये नैमित्तिकस्याप्यपायट्टेलोपाच्च वनीयानिति सिध्यति ।

तव दर्शनस्य पुनर्दुर्लभत्वादिदानीमेव कथनीयमित्याशयेनाह—नूनमिति । गोदोहनमात्रकालमपि अस्माकं भाग्यवशात्त्वद्दर्शनं जातमिति भावः ॥ ३९ ॥
 एवमहो इत्यादिकया शृङ्गण्या मधुरया गिरा आभाषितोऽभिसुखीकृतः पृष्टश्च ॥ ४० ॥ आर्यं धर्मजमाहतारिमवनौ कृत्वा परीक्षिन्नपं ब्रह्मास्त्रादभिरक्षितं

नूनं भगवतो ब्रह्मन्गृहेषु गृहमेधिनाम् ॥ न लक्ष्यते ह्यवस्थानमपि गोदोहनं क्वचित् ॥ ३९ ॥ ॥ सूत उवाच ॥
 एवमाभाषितः पृष्टः स राज्ञा शृङ्गण्या गिरा ॥ प्रत्यभाषत धर्मज्ञो भगवान्बादरायणिः ॥ ४० ॥ ॥ इति श्रीम-
 द्भागवते महापुराणे अष्टादशसाहस्र्यां पारमहंस्यां संहितायां प्रथमस्कन्धे शुकागमनं नामैकोनविंशोऽध्यायः ॥
 ॥ १९ ॥ ॥ समाप्तोऽयं प्रथमस्कन्धः ॥ ॥ ६१ ॥ ॥ ६१ ॥ ॥ ६१ ॥

कलिजयख्यातं च कृत्वा भुवि ॥ अन्ते यः शुक रूपतः स्वपरमज्ञानोपदेशेन तं शापोदावदसुं नमामि परमानन्दाकृतिं माधवम् ॥ १ ॥ ॥ इति श्रीमद्भा-
 गवतभावार्थदीपिकायां श्रीधरस्वामिविरचितायां प्रथमस्कन्धटीकायामैकोनविंशोऽध्यायः ॥ १९ ॥ ॥ समाप्तोऽयं प्रथमस्कन्धः ॥ ॥ ६१ ॥ ॥ ६१ ॥

१ गोदोहनकालः सुहृत्स्याष्टमभागपरिमितः परिगणितोऽस्ति । २ ज्ञापान् । आवन् । ररक्ष ।

द्वितीयः स्कन्धः

श्रीगणेशाय नमः ॥ ॥ द्वितीये तु दशाध्यायैः श्रीभागवतमादितः । उद्देशलक्षणोक्तिभ्यां संक्षेपेणोपवर्ण्यते ॥१॥ तत्र तु प्रथमेऽध्याये कीर्तनश्रवणादिभिः ॥ स्थिति भगवद्रूपे मनसो धारणोच्यते ॥ २ ॥ यन्नामकीर्तनं दानतपोयोगादिसत्फलम् ॥ तं नित्यं परमानन्दं हरिं नर नमः स्मर ॥ ३ ॥ अथ द्वितीयस्कन्ध-
व्याख्या । उक्तः पूर्वमुपोद्घातः सप्रसङ्गः शुकागमः ॥ राज्ञा पृष्ठं नृणां कृत्यमथाह शुकसन्नुनिः ॥ ४ ॥ राज्ञः प्रश्नमभिनन्दति—वरीयानिति । ते त्वया पुंसां
श्रोतव्यादिषु मध्ये यः परः श्रेष्ठगोचरः प्रश्नः कृतः एष वरीयान् । यतो लोकहितमेतत्, मोक्षहेतुत्वात् । आत्मविदां मुक्तानां च संमतो यतः ॥ १ ॥ तत्र
तावत्स्वाभाविकक्रियाणामनर्थहेतुत्वं वदन् 'ब्रूहि यद्वा विपर्ययम्' इत्यस्योत्तरमाह—श्रोतव्यादीनीति त्रिभिः । गृहेषु सक्तानामत एव गृहमेधिनां तद्वर्तमान-
सूनापराणाम् । मेधतिहिंसार्थः ॥ २ ॥ तैश्च वृथैवायुर्व्ययो भवतीत्याह । नक्तं रात्रौ यद्वय आयुस्तन्निद्रया व्यवायेन रत्ना वा हियते । दिवा अहि यद्वयस्तत्

ॐ नमो भगवते वासुदेवाय ॥ ॥ श्रीशुक उवाच ॥ ॥ वरीयानेष ते प्रश्नः कृतो लोकहितं नृप ॥ आत्मवित्संमतः
पुंसां श्रोतव्यादिषु यः परः ॥१॥ श्रोतव्यादीनि राजेन्द्र नृणां सन्ति सहस्रशः ॥ अपश्यतामात्मतत्त्वं गृहेषु गृहमे-
धिनाम् ॥ २ ॥ निद्रया हियते नक्तं व्यवायेन च वा वयः ॥ दिवा चार्थेहया राजन् कुटुम्बभरणेन वा ॥३॥ देहापत्यकल-
त्रादिष्वात्मसैन्येष्वसत्स्वपि ॥ तेषां प्रमत्तो निधनं पश्यन्नपि न पश्यति ॥४॥ तस्माद्भारत सर्वात्मा भगवान् हरिरीश्वरः ॥
श्रोतव्यः कीर्तितव्यश्च स्मर्तव्यश्चेच्छताऽभयम् ॥५॥ एतावान्सांख्ययोगाभ्यां स्वधर्मपरिनिष्ठया ॥ जन्मलाभः परः
पुंसामन्ते नारायणस्मृतिः ॥६॥ प्रायेण मुनयो राजन्निवृत्ता विधिषेधतः ॥ नैर्गुण्यस्था रमन्ते स्म गुणानुकथने हरेः ॥७॥

अर्थेहया अर्थार्थमुद्यमेन, सिद्धेऽर्थे कुटुम्बपोषणेन वा । चकारावनुक्तसमुच्चयार्थं ॥ ३ ॥ ननु नश्वरकुटुम्बाद्यर्थं कथमायुर्व्ययं कुर्यात्तत्राह । देहादिषु आत्मनः
सैन्येषु परिकरेष्वसत्सु मिथ्याभूतेष्वपि प्रमत्तः प्रसक्तस्तेषां पित्रादिदृष्टान्तेन नाशं पश्यन्नपि नानुसंधत्ते ॥ ४ ॥ एवं विपर्ययप्रश्नोत्तरमुक्त्वा श्रोतव्यादिप्रश्नस्यो-
त्तरमाह—तस्मादिति । हे भारत भरतवंश्य । सर्वात्मेति प्रेष्टव्यमाह । भगवानिति सौन्दर्यम् । ईश्वर इत्यावश्यकत्वम् । हरिरिति बन्धहारित्वम् । अभयं
मोक्षमिच्छता ॥ ५ ॥ अतः परमन्यच्छ्रेयो नास्तीत्याह । एतावानेव जन्मनो लाभः फलम् । तमाह—नारायणस्मृतिरिति । सांख्यादिभिः साध्य इति तेषां
स्वातन्त्र्येण लाभत्वं वारयति । सांख्यमात्मानात्मविवेकः । योगोऽष्टाङ्गः । अन्ते तु स्मृतिः परो लाभः । न तन्महिमा वक्तुं शक्य इत्यर्थः ॥ ६ ॥ तत्र सदाचारं
प्रमाणयति—प्रायेणेति । विधिषेधतो विधिनिषेधाभ्यां निवृत्ता नैर्गुण्ये ब्रह्मणि स्थिता अपि । स्म प्रसिद्धम् ॥ ७ ॥

१ यन्नामकीर्तनं दानतपोयोगादि सत्फलम् । तं नित्यं परमानन्दं हरिं नरमहं भजे ॥ इत्यारम्भे श्लोकोऽधिकः पुस्तकान्तरे । २ नाममात्रेण वस्तुसंकीर्तनमुद्देशः । लक्ष्यते ज्ञायते अनेने-
ति लक्षणम् । असाधारणधर्मकथनमिति यावत् । ३ 'चिन्तां प्रकृतसिद्धयर्थमुपोद्घातं विदुर्बुधाः' इति । प्रतिपाद्यमर्थं मनस्याकलय्य तदर्थमर्थांतरवर्णनमुपोद्घातः । ४ प्रथमस्कन्धान्ते 'यच्छ्रो-
तव्यमथो जाप्यम्' इत्याहुकेषु । ५ ब्रूहीति स्कंधः १ अ० १९ श्लो० ३० । ६ 'पञ्चसूना गृहस्थस्य चुडी पेषण्युपस्करः । कण्ठनी चोदङ्गन्मन्त्रं बध्यते याज्ञ वाहयन्' । ७ तैश्च श्रोतव्यजात्या-
दिभिः । ८ 'अभवम्' इति पाठः । ९ 'विधिनिषेधतः' इति पाठे आर्षमभ्यराधिक्यम् । १० प्रेष्टव्यमिति । आत्मनः सर्वोपेक्षया प्रियतमत्वस्य श्रुत्या बोधनात् । ११ 'अन्ते नारायणस्मृतिः' इत्यनेन
'ओमित्येकाक्षरं ब्रह्म व्याहरन्नामनुस्मरन् । यः प्रयाति त्यजन्देहं स याति परमां गतिम्' इति गीतासिद्धान्तोऽत्र प्रतिपादितः ।

किमिदमपूर्वं कथयसि, सत्यम्, अत्यपूर्वमेवेदमित्याह । इदं भगवत्प्रोक्तं तन्नामैकप्रधानं पुराणं ब्रह्मसंमितं सर्ववेदतुल्यम् । यद्वा ब्रह्म सम्यक् मितं येन । कुतस्त्वया
प्राप्तमत आह—अधीतवानिति । द्वैपायनात्पितुः । कदा । द्वापरादौ द्वापरः आदिर्यस्य कालस्य तस्मिन् द्वापरान्ते इत्यर्थः । शन्तनुसमकाले व्यासावतारप्रसिद्धेः ॥८॥
सिद्धस्य तव कुतोऽध्ययने प्रवृत्तितत्राह—परिनिष्ठितोऽपीति । गृहीतचेता आकृष्टचित्तः ॥ ९ ॥ महापुरुषो विष्णुस्तदीयः । यस्य यस्मिन् श्रद्धां कुर्वताम् । सती
अहेतुकी ॥१०॥ साधकानां सिद्धानां च नातः परमन्यच्छ्रेयोऽस्तीत्याह—एतदिति । इच्छतां कामिनां तत्तत्फलसाधनमेतदेव । निर्विघ्नमानानां मुमुक्षूणां मोक्षसा-
धनमेतदेव । योगिनां ज्ञानिनां फलं चैतदेव निर्णीतम् । नात्र प्रमाणं वक्तव्यमित्यर्थः ॥११॥ अत्यमेवायुरवशिष्टं किमहं साधयेयमिति मा शुच इत्याह—किमिति
त्रिभिः । परोक्षैरलक्षितैर्हार्णयैर्वैषैः । विदितं वृथा यातीति ज्ञातम् । यतो येन ज्ञानेन । घटेत यत्नं कुर्यात् ॥१२॥ खट्वाङ्गो हि देवपक्षे स्थित्वा दैत्यानजयत्, ततः

इदं भागवतं नाम पुराणं ब्रह्मसंमितम् ॥ अधीतवान्द्वापरादौ पितुर्द्वैपायनादहम् ॥ ८ ॥ परिनिष्ठितोऽपि नैर्गुण्ये

उत्तमश्लोकलीलया ॥ गृहीतचेता राजर्षे आख्यानां यदधीतवान् ॥९॥ तदहं तेऽभिधास्यामि महापौरुषिको भवान् ॥

यस्य श्रद्धातमाशु स्यान्मुकुन्दे मतिः सती ॥१०॥ एतन्निर्विघ्नमानानामिच्छतामकुतोभयम् ॥ योगिनां नृप निर्णीतं

हरेर्नामानुकीर्तनम् ॥११॥ किं प्रमत्तस्य बहुभिः परोक्षैर्हार्णयैरिह ॥ वरं मुहूर्तं विदितं घटेत श्रेयसे यतः ॥१२॥

खट्वाङ्गो नाम राजर्षिर्ज्ञात्वेयत्तामिहायुंषः ॥ मुहूर्तात्सर्वमुत्सृज्य गतवानभयं हरिम् ॥१३॥ तवाप्येतर्हि कौरव्य

सप्ताहं जीवितावधिः ॥ उपकल्पय तत्सर्वं तावद्यत्सांपरायिकम् ॥१४॥ अन्तकाले तु पुरुष आगते गतसाध्वसः ॥

छिन्द्यादसङ्गशस्त्रेण स्पृहां देहेऽनु ये च तम् ॥१५॥ गृहात्प्रव्रजितो धीरः पुण्यतीर्थजलाश्रितः ॥ शुचौ विविक्त

आसीनो विधिवत्कल्पितासने ॥१६॥

॥

॥

॥

॥

प्रसन्नैर्देवैर्वैरं षणीष्वेत्युक्ते तेनोक्तं प्रथमं तावन्ममायुः कथ्यतामिति, ततो देवैरुक्तं तत्तु मुहूर्तमात्रमस्तीति, ततोऽतिशीघ्रं विमानेन भुवमागत्य हरिं शरणं गत
इति । यत इयं स्वर्गभूमी रजोधिका । कर्मभूमिः पृथ्वी ॥१३॥ तव तु एतर्क्षेपि इदानीमपि । तावदिति तावता कालेन सांपरायिकं पारलौकिकं साधनं संपादय
॥१४॥ तत्र वैराग्यं तावदाह—अन्तकाल इति । गतसाध्वसो मृत्युभयशून्यः । असङ्गो नाम अनासक्तिस्तेन शस्त्रेण स्पृहां सुखेच्छां, तं देहमनु ये पुत्रकलत्रा-
दयस्तेष्वपि स्पृहां छिन्द्यात् ॥१५॥ किंच गृहात्प्रव्रजितो निर्गतः । गृहे स्थितस्य पुनरप्यासक्तिसंभवात् । तत्रोद्वाङ्मोगमाह । धीर इति ब्रह्मचर्यादियमोपल-
क्षणम् । पुण्यतीर्थेति स्नानादिनियमोपलक्षणम् । आसनमाह—शुचाविति । विविक्ते एकान्ते । विधिवत् कुशाजिनचैलैः क्रमेण निर्मिते ॥१६॥

१ युगसंधिसंध्यंशादि हित्वा मध्यस्थो मुख्यो द्वापर इत्यर्थः । २ महापुरुषं कृष्णं प्राप्तुमर्हतीति महापौरुषिकः । यद्वा महापुरुषो विष्णुः सेव्यतयाऽस्यास्तीति महापुरुषः । अश्वेति-
वत् । ततो विनयादित्वात्सार्थं ठक् । उत्तरपदद्विद्वारार्थं । यद्वा महापुरुषमर्हतीत्यर्हार्थं ठक् । ३ नैर्गुण्ये गुणातीते प्राकृतगुणसंबन्धरहिते ब्रह्मणि । ४ अत्र तदहं इत्यनेन 'जन्माद्यस्य यतः'
इत्यारभ्य 'विष्णुरावतममृचत्' इत्यन्तं सर्वं भागवतं श्रावयामासेति ज्ञेयम् । ५ इह कर्मभूमावागलेति शेषः । ६ योगस्याष्टावङ्गानि यथा पातञ्जले—'यमनियमासनप्राणायामप्रत्याहारधारणा'
ध्यानसमाधयोऽष्टावङ्गानि' इति ।

जपगर्भं प्राणायामं वक्तुं जप्यमाह । त्रिवृद्ब्रह्माक्षरं त्रिवृत्त्रिभिरकारादिभिर्वर्तितं ग्रथितं ब्रह्माक्षरं प्रणवं मनसाऽभ्यसेदावर्तयेत् । मनसेन्द्रियप्रत्याहारं वक्तुं प्राणायामेन मनोनियमनमाह । मनो यच्छेद्वशीकुर्यात् । ब्रह्मबीजं प्रणवमविसरन्नेव जितश्वासः सन् ॥१७॥ प्रत्याहारमाह । नियच्छेन्नियुक्तीयात् । अक्षानिन्द्रियाणि । निश्चयात्मिक बुद्धिः सारथिर्यस्य सः । धारणामाह—मन इति । पुनश्च कर्मभिस्तद्वासनाभिराक्षिसमाकृतम् । शुभार्थं भगवद्रूपे ॥१८॥ ध्यानमाह—तत्रेति । एकमेकं पादाद्यवयवम् । अव्युच्छिन्नेन समग्ररूपादवियुक्तेन । आश्रयविशेषेण सामान्यतश्चित्तस्थिरीकरणं धारणा । अवयवविभाजनया तद्वाङ्मयं ध्यानमिति भेदः । समाधिमाह । निर्विषयं मनो युंक्त्वा समाधाय । स्थिरीभूते मनसि स्फुरत्परमानन्दमात्राकारं कृत्वेत्यर्थः । प्रसीदति उपशम्यति ॥१९॥ गुणवशात्पुनरपि क्षोभे

अभ्यसेन्मनसा शुद्धं त्रिवृद्ब्रह्माक्षरं परम् ॥ मनो यच्छेज्जितश्वासो ब्रह्मबीजमविसरन् ॥ १७ ॥ नियच्छेद्विषयेभ्यो-
ऽक्षान्मनसा बुद्धिसारथिः ॥ मनः कर्मभिराक्षिसं शुभार्थं धारयेद्विया ॥ १८ ॥ तत्रैकावयवं ध्यायेदव्युच्छिन्नेन चेतसा ॥
मनो निर्विषयं युंक्त्वा ततः किंचन न स्मरेत् ॥ पदं तत्परमं विष्णोर्मनो यत्र प्रसीदति ॥ १९ ॥ रजस्तमोभ्यामा-
क्षिसं विमूढं मन आत्मनः ॥ यच्छेद्धारणया धीरो हन्ति या तत्कृतं मलम् ॥ २० ॥ यतः संधार्यमाणायां योगिनो भक्ति-
लक्षणः ॥ आशु संपद्यते योग आश्रयं भद्रमीक्षतः ॥ २१ ॥ ॥ राजोवाच ॥ यथा संधार्यते ब्रह्मधारणा यत्र संमता ॥
यादृशी वा हरेदाशु पुरुषस्य मनोमलम् ॥ २२ ॥ ॥ श्रीशुक उवाच ॥ जितासंनो जितश्वासो जितसङ्गो जितेन्द्रियः ॥
स्थूले भगवतो रूपे मनः संधारयेद्विया ॥ २३ ॥ विशेषस्तस्य देहोऽयं स्थविष्ठश्च स्थवीयसाम् ॥ यत्रेदं दृश्यते विश्वं भूतं
भव्यं भवच्च सत् ॥ २४ ॥ आण्डकोशे शरीरेऽस्मिन्सप्तावरणसंयुते ॥ वैराजः पुरुषो योऽसौ भगवान्धारणाश्रयः ॥ २५ ॥

सति धारणामेव स्थिरीकुर्यादित्याह । रजसां आक्षिसं तमसा विमूढं स्वीयं मनो निरुन्ध्यात् । तत्कृतं रजस्तमोभ्यां कृतम् ॥ २० ॥ यतो यस्यां क्रियमाणायां भद्रं सुखात्मकमाश्रयं विषयं पश्यतस्तत्रैव प्रीतिर्भवति ॥ २१ ॥ यथा यत्र यादृशी चेति कर्तव्यताविषयतत्तद्विशेषाणां प्रश्नाः ॥ २२ ॥ यथेत्यस्योत्तरं—जितासन इति । विषयमौह—स्थूल इति सार्धेन ॥ २३ ॥ विशेषो विराड्देहः अतिस्थूलानामपि स्थूलतरः । सत् कार्यमात्रम् ॥ २४ ॥ अस्य चोपलक्षणत्वेन विषयत्वं, वस्तुतस्तु विराड् जीवनियन्ता भगवानेव विषय इत्याह । आण्डकोशान्तर्वर्तिनि कटाह एव पृथिव्यावरणम् । ततः असेजोवाङ्माकाशाहंकारमहत्तत्त्वानीति सप्त ॥ २५ ॥

१ जपगर्भं प्राणायाममिति । 'श्वासप्रश्वासयोगेतिविच्छेदः प्राणायामः' इति पातञ्जलसूत्रम् । तत्र सगर्भे निर्गर्भलक्षणं च—'सगर्भो मन्त्रजापेन निर्गर्भो मात्रया भवेत्' इति । तत्र प्रणवादि-
जपसहकृतो जपगर्भ इति ज्ञेयम् । २ 'स्वविषयासंप्रयोगे चित्तस्वरूपातुकारे इन्द्रियाणां प्रत्याहारः' इति । ३ 'देशबन्धश्चित्तस्य धारणा' इति । ४ 'प्रत्येकतानता ध्यानम्' इति । ५ पादादीति ।
वक्ष्यमाणस्कंधः ३ अ० २८ श्लो० २० इत्यत्रोक्तदिशेति ज्ञेयम् । ६ अवयवेति । अवयवानां पृथक्पृथग्यथाक्रममेकैकस्य स्वरूपचिन्तयेत्यर्थः । ७ समाधिमाहेति तदेवार्थमात्रनिर्भासं स्वरूपशून्य-
मिव समाधिः । ८ भक्तिलक्षणः पूर्वोक्तधारणादिरूपः । ९ उत्तरमाह 'जितासन' इत्यारभ्य 'यावत्स्थवीयः पुरुषस्य रूपं क्रियावसानेन प्रयतः स्मरेत्' स्कं० २ अ० २ श्लो० १४ इत्यन्तेन ।
१० बाह्यतः कपित्थाकारेणान्तश्चरणाद्यवयववता कूर्मोपमेन रूपेण चतुर्मुखस्वाख्यात्माभिमानिक्षेत्रज्ञभोग्यतया च विशेषतो राजत इति विराट् । तत्रोपास्यतया भवो वैराजः । ११ एवं संक्षेपतो-
ऽष्टाङ्गयोगं श्रुत्वा विस्तरतस्तज्जिज्ञासुः पृच्छति । अयमपि राजप्रश्नोऽन्यहिताय एव । १२ यत्र संमतेत्यस्योत्तरं स्थूले इति । स्थूले स्वविष्टे विराड्देहे ।

विराड्देहेतज्जीवतदन्तर्यामिणामभेदमारोप्योपासनं कर्तव्यमित्याशयेनाह । पातालं पादमूलं पादस्याधोभागम् । पातालादीनां तदवयवता विधीयते । पाता-
लादीन्यतलान्तान्यधस्तनादारभ्य सप्त भूविवरणि । पठन्ति गृणन्तीत्यादिप्रमाणप्रदर्शनम् । पार्णिप्रपदे पादस्य पश्चात्पुरोभागे ॥ २६ ॥ ऊरुद्वयस्याधोभागे
वितलम्, उत्तरभागे अतलमिति ज्ञेयम् । नाभिरेव सरः ॥ २७ ॥ ज्योतिरनीकं ज्योतिषां समूहं स्वर्गम् । महर्लोकं ग्रीवेति गृणन्ति । तपोलोकं रराटीं लला-
टम् । सत्यं सत्यलोकम् ॥ २८ ॥ उक्ता देवाः तेजोमयशरीरत्वात् ते बाहव इत्याहुः । दिशोऽस्मदादिश्रोत्राधिष्ठात्र्यो देवताः कर्णौ, श्रोत्रस्याधिष्ठानम् । शब्दस्तु
श्रोत्रविषयः स तस्य श्रोत्रेन्द्रियम् । एवं नासिकादिष्वपि । नासत्यदस्तावश्चिन्तौ नासे नासापुटे । इन्द्रो दीप्तः ॥ २९ ॥ द्यौरन्तरिक्षम् । अक्षिणी नेत्रगोलके ।

पातालमेतस्य हि पादमूलं पठन्ति पार्णिप्रपदे रसातलम् ॥ महातलं विश्वसृजोऽथ गुल्फौ तलातलं वै पुरुषस्य जङ्घे
॥ २६ ॥ द्वे जानुनी सुतलं विश्वमूर्तेरुरुद्वयं वितलं चातलं च ॥ महीतलं तज्जङ्घनं महीपते नभस्तलं नाभिसरो गृण-
न्ति ॥ २७ ॥ उरःस्थलं ज्योतिरनीकमस्य ग्रीवा महर्वदनं वै जनोऽस्य ॥ तपो रराटीं विदुरादिपुंसः सत्यं तु शीर्षाणि
सहस्रशीर्ष्णः ॥ २८ ॥ इन्द्रादयो बाहव आहुरुक्ताः कर्णौ दिशः श्रोत्रममुष्य शब्दः ॥ नासत्यदस्तौ परमस्य नासे
ग्राणोऽस्य गन्धो मुखमग्निरिद्धः ॥ २९ ॥ द्यौरक्षिणी चक्षुरभूत्पतङ्गः पक्ष्माणि विष्णोरहनी उभे च ॥ तद्भूविजृम्भः पर-
मेष्ठिधिष्ण्यमौपोऽस्य तादृ रस एव जिह्वा ॥ ३० ॥ छन्दांस्यनन्तस्य शिरो गृणन्ति दंष्ट्रा यमः स्नेहकला द्विजानि ॥ हासो
जनोन्मादकरी च माया दुरन्तसर्गो यदपाङ्गमोक्षः ॥ ३१ ॥ व्रीडोत्तरोष्ठोऽधर एव लोभो धर्मः स्तनोऽधर्मपथोऽस्य पृष्ठः ॥
कस्तस्य मेढ्रं वृषणौ च मित्रौ कुक्षिः समुद्रा गिरयोऽस्थिसङ्घाः ॥ ३२ ॥ नद्योऽस्य नाड्योऽथ तनूरुहाणि महीरुहा विश्व-
तनोर्नृपेन्द्र ॥ अनन्तवीर्यः श्वसितं मातरिश्वा गतिर्वयः कर्मगुणप्रवाहः ॥ ३३ ॥ ईशस्य केशान्विदुरम्बुवाहान्
वासस्तु संध्यां कुरुवर्य भूम्नः ॥ अव्यक्तमाहुर्हृदयं मनश्च स चन्द्रमाः सर्वविकारकोशः ॥ ३४ ॥ ॥ ४५ ॥

चक्षुरिन्द्रियम् । पतङ्गः सूर्यः । अहनी राज्यहनी । परमेष्ठिधिष्ण्यं ब्रह्मपदम् । तादृ अधिष्ठानम् । जिह्वा इन्द्रियम् ॥ ३० ॥ छन्दांसि वेदाः । शिरो ब्रह्मरन्ध्रम् ।
स्नेहकलाः पुत्रादिस्नेहलेशाः । द्विजानि दन्ताः । पण्डत्वमार्षम् । दुरन्तोऽपारः सर्ग इति यत् स तस्य कटाक्षः ॥ ३१ ॥ अधर्ममार्गोऽस्य पृष्ठभागः । कः प्रजा-
पतिः । मित्रौ मित्रावरणौ ॥ ३२ ॥ अनन्तं वीर्यं यस्य सः । वयः कालस्तस्य गमनम् । गुणप्रवाहः प्राणिनां संसारः कर्म तस्य क्रीडा ॥ ३३ ॥ भूम्नो विभोः ।
अव्यक्तं प्रधानम् । सः प्रसिद्धश्चन्द्रमास्तदीयं मनः । सर्वेषां विकाराणां कोश इवाश्रयभूतम् ॥ ३४ ॥ ॥ ॥ ॥

१ गृणन्तीत्यत्र विदुरित्येवावेतुं युक्तम् । २ एवं नासिकादिष्वपि प्रायिकमेव चक्षुषि व्यभिचारान् । तत्र हि सूर्यस्यैव गोलकत्वेन प्राप्तत्वात् । तदेवमत्र युक्तिर्ननु संवेया किं तूपासनार्थं
शास्त्राज्ञेव कारणमिति सर्वं समञ्जसम् । क्रम० । ३ जघनं नाभेरधोभाग इत्यर्थः । ४ सुबलोकम् । ५ आप इत्यनेन तदधिष्ठाता वरुणः । ६ उन्मादकरी मोहकरी माया कार्योन्मुखप्रकृतिः ।
७ दुरन्तसर्गोऽपारसंसारः ।

विज्ञानशक्तिं चित्तम् । महिं महत्तत्त्वम् । अन्तःकरणमहंकारम् । गिरित्रं श्रीरुद्रम् । गर्दभाद्बडवायामुत्पन्ना अश्वतरी ॥३५॥ वयांसि पक्षिणः । तस्य व्याकरणं 'नामरूपे व्याकरवाणि' इति श्रुत्युक्तं शिल्पनैपुणम् । यथाहुः—'येन शुक्लीकृता हंसाः शुकाश्च हरितीकृताः । मयूराश्चित्रिता येन स ते वृत्तिं विधास्यति ॥' इति । मनुः स्वायंभुवः, मनीषा बुद्धिः, मनुजः पुरुषः, निवास आश्रयः । 'पुरुषत्वे चाविस्तरामात्मा' इति श्रुतेः । गन्धर्वादीनां द्रव्यैक्यम् । गन्धर्वादयः । स्वरस्मृतीः । षड्जादिस्वरस्मृतय इत्यर्थः । असुरानीकं वीर्यं यस्य सः । 'स्वरः स्मृतिरसुरानीकवैर्यः' इति पाठे गन्धर्वादयः स्वरः असुरसमृहश्रेष्ठः प्रहादः स्मृतिस्तस्येति ॥३६॥ ब्रह्मा विप्रस्तस्याननं मुखम् । क्षत्रं क्षत्रियो भुजो यस्य । विद् वैश्य ऊरु यस्य । अङ्घ्रिश्रितः कृष्णवर्णः शूद्रो यस्य । नानाभिधा नामानि येषां ते च ते अभीज्या देवास्तेषां गणैर्वसुरुद्रादिरुपपन्नो युक्तो द्रव्यात्मको हविःसाध्यो वितानयोगो यज्ञप्रयोगस्तस्य कर्म कार्यम् । आवश्यकोऽभिप्रेत इत्यर्थः

विज्ञानशक्तिं महिमामनन्ति सर्वात्मनोऽन्तःकरणं गिरित्रम् ॥ अश्वाश्चतुर्युगपूगजा नखानि सर्वे मृगाः पशवः श्रोणिदेशे

॥३५॥ वयांसि तद्व्याकरणं विचित्रं मनुर्मनीषा मनुजो निवासः ॥ गन्धर्वविद्याधरचारणाप्सरः स्वरस्मृतीरसुरानीकवीर्यः

॥३६॥ ब्रह्माननं क्षत्रभुजो महात्मा विद्वरुद्राङ्घ्रिश्रितकृष्णवर्णः ॥ नानाभिधाभीज्यगणोपपन्नो द्रव्यात्मकः कर्म वितानयोगः

॥३७॥ इयानसावीश्वरविग्रहस्य यः संनिवेशः कथितो मया ते ॥ संधार्यतेऽस्मिन्वपुषि स्थविष्ठे मनः स्वबुद्ध्या न यतोऽस्ति

किंचित् ॥३८॥ स सर्वधीवृत्त्यनुभूतसर्व आत्मा यथा स्वप्नजनेक्षितैकः ॥ तं सत्यमानन्दनिधिं भजेत नान्यत्र सज्जेयत

आत्मपातः ॥३९॥ ॥ इति श्रीम० भा० म० द्वि० महापुरुषसंस्थानुवर्णने प्रथमोऽध्यायः ॥१॥ ॥ श्रीशुक उवाच ॥

एवं पुरा धारणयात्मयोनिर्नष्टां स्मृतिं प्रत्यवरुध्य तुष्टात् ॥ तथा ससर्जदममोघदृष्टिर्यथाऽप्ययात्रागव्यवसायबुद्धिः ॥१॥

॥ ३७ ॥ इयानेतावान्स्त्रिवेशोऽवयवसंस्थानम् । अस्मिन्स्वबुद्ध्या मनः संधार्यते मुमुक्षुभिः । यतो व्यतिरिक्तं किंचिन्नास्ति तस्मिन् ॥ ३८ ॥ तदेवं चित्तस्थैर्याधि विराड्देहजीवेश्वराणामभेदेनोपासनमुक्तं, तत्र तु देहजीवावीश्वरे प्रविलाप्य स एव ध्येय इति निर्धारयति—स इति । सर्वेषां धीवृत्तिभिरनुभूतं सर्वं येन स एक एव सर्वान्तर आत्मा तमेव सत्यं भजेत । अन्यत्रोपलक्षणे न सजेत् । यत आसङ्गादात्मनः पातः संसारो भवति । एकस्य तत्तदिन्द्रियैः सर्वानुभूतौ दृष्टान्तः—स्वप्नजनानामीक्षिता यथेति । स्वप्ने हि कदाचिद्ब्रह्मदेहान्प्रकल्प्य जीवस्तत्तदिन्द्रियैः सर्वं पश्यति तद्वत् । ईश्वरस्य तु विद्याशक्तित्वाच्च बन्धः ॥ ३९ ॥ टीकायां प्रथमोऽध्यायः ॥१॥ ॥ द्वितीये तु ततः स्थूलधारणातो जितं मनः ॥ सर्वसाक्षिण सर्वेशे विष्णौ धार्यमितीर्यते ॥१॥ दृश्यालम्बनरूपैवमुक्ता वैराजधारणा ॥ इहोच्यते तु तत्साध्या सर्वान्तर्यामिधारणा ॥२॥ तत्र तावत्पूर्वोक्तधारणाया अवान्तरफलमाह । एवं या धारणा तथा तुष्टादरेः पुरा प्रलयसमये नष्टां सृष्टिस्मृतिं प्रत्यवरुध्य लब्ध्वा ब्रह्मा अप्ययात्रागदिदं विश्वं यथासीत्तथा ससर्ज । व्यवसायात्मिका बुद्धिर्यस्य सः । अत एवामोघा दृष्टिर्यस्येति । अतस्तथा धारणया विश्वस्मृतिरामर्थ्यं भवति ॥१॥

१ बडवा घोटकी । २ नखानि नखोपलक्षितानि ऋक्षादीनीति केचित् । ३ मृगा हरिणादयः । ४ पशवो गवादयः । ५ श्रोणिदेशे उपास्यास्तत्त्वेनानुसंवेया इत्यर्थः । ६ धियो वृत्तिभिरिन्द्रियलक्षणाभिः प्राचीनसहस्रजन्मवर्तिनीभिरनुभूतमेव सर्वं देवेन्द्रत्वनरेन्द्रत्वादिकं भोगैर्ध्यादिकं येन सः । किं पुनश्चर्वितचर्वणयेति भावः । ७ 'सूर्योचन्द्रमसौ धाता यथापूर्वमकल्पयत' इति श्रुतेः । ८ व्यवसायो निश्चय एवमेवेदं स्रष्टव्यमित्येवंरूपस्तदात्मिका ।

उपासनाफलादपि विरक्तस्य शुद्धात्मधारणायामधिकारः । अतो वैराग्यार्थं सर्वे कर्मफलं निन्दति । शाब्दं शब्दमयम् । ब्रह्म वेदः । तस्य एष पन्थाः कर्मफल-बोधप्रकारः । कोऽसौ । अर्थशून्यैरेव स्वर्गादीनामभिः साधकस्य धीर्ध्यायति तत्तदिच्छां करोतीति यत् । अपार्थत्वमेवाह । तत्र मायामये पथि सुखमिति वासनया शयानः स्वप्नान्पश्यन्निव परिभ्रमन्नर्थान् विन्दति । तत्तल्लोकं प्राप्तोऽपि निर्वेद्यं सुखं न लभत इत्यर्थः ॥ २ ॥ तर्हि सर्वथा कर्मफलत्यागे सद्य एव देहपातः स्यादित्याशङ्क्याह । अतः कविर्नामसु नाममात्रेषु भोग्येषु यावताऽर्थेनार्थो देहनिर्वाहो यस्य स तथाभूतः स्यात् । अप्रमत्तस्तावन्मात्रेऽप्यनासक्तः । व्यवसायबुद्धिर्नन्दं सुखमिति निश्चयवान् । तदापि तत्र तस्मिन्नर्थेऽन्यथैव सिद्धे सति तत्र यत्ने परिश्रमं पश्यन् यतेत ॥३॥ अन्यथासिद्धिमाह द्वाभ्याम्—सत्यामिति । कशिपोः शय्यायाः । स्वतःसिद्धे बाहौ सति उपबर्हणैरुच्छीर्षकैः । पुरुषा बहुप्रकारयाऽन्नपात्र्या भोजनपात्रेण ॥ ४ ॥ ननु दिक्सङ्गावो नाम नम्रत्वमेव, बल्कलमन्नं तोयं वासस्थानं तु यात्राप्रयत्नं विना कथं प्राप्येत तत्राह । चीराणि बल्लखण्डानि परान्विभ्रति पुष्पान्ति फलादिभिर्यैः । गुहाः गिरिदर्यैः । ननु कदाचिदेषामलभाभे किं कार्यं तत्राह ।

शाब्दस्य हि ब्रह्मण एष पन्था यन्नामभिर्ध्यायति धीरपार्थैः ॥ परिभ्रमस्तत्र न विन्दतेऽर्थान्मायामये वासनया शयानः

॥ २ ॥ अतः कविर्नामसु यावदर्थः स्यादप्रमत्तो व्यवसायबुद्धिः ॥ सिद्धेऽन्यथाऽर्थे न यतेत तत्र परिश्रमं तत्र समीक्ष-

माणः ॥३॥ सत्यां क्षितौ किं कशिपोः प्रयासैर्बाहौ स्वसिद्धे ह्युपबर्हणैः किम् ॥ सत्यञ्जलौ किं पुरुषाऽन्नपात्र्या दिग्ब-

ल्कलादौ सति किं दुकूलैः ॥४॥ चीराणि किं पथि न सन्ति दिशन्ति भिक्षां नैवाङ्घ्रिपाः परभृतः सरितोऽप्यशुष्यन् ॥

रुद्धा गुहाः किमजितोऽवति नोपसन्नान् कस्माद्भजन्ति कवयो धनदुर्मदान्धान् ॥ ५ ॥ एवं स्वचित्ते स्वत एव सिद्ध

आत्मा प्रियोऽर्थो भगवाननन्तः ॥ तं निर्वृतो नियतार्थो भजेत संसारहेतूपरमश्च यत्र ॥ ६ ॥ कस्तां त्वनादृत्य परा-

नुचिन्तामृते पशूनसतीं नाम युज्यात् ॥ पश्यञ्जनं पतितं वैतरण्यां स्वकर्मजान्परितापाञ्जुषाणम् ॥ ७ ॥ ॥ ६ ॥

अजितो हरिरुपसन्नान् शरणागतान् किं नावति न रक्षति । किंशब्दस्य पूर्वत्रापि संबन्धः । धनेन यो दुर्मदस्तेनान्धात्रष्टविवेकान् ॥५॥ तदा तेन किं कर्तव्यं हरिस्तु सेव्य इत्याह । एवं विरक्तः संस्तं भजेत । भजनीयत्वे हेतवः—स्वचित्ते स्वत एव सिद्धः । यत आत्मा अत एव प्रियः । प्रियस्य च सेवा सुखरूपैव । अर्थः सत्यो न त्वनात्मवन्मिथ्या । भगवान् भजनीयगुणश्च अनन्तश्च नित्यः । य एवंभूतस्तं भजेत । नियतार्थो निश्चितस्वरूपः । तदनुभवानन्देन निर्वृतः सन्निवि स्वतःसुखात्मत्वं दर्शितम् । किंच यत्र यस्मिन्भजने सति संसारहेतोरविद्याया उपरमो नाशो भवति ॥ ६ ॥ एतदेवान्यचिन्तानिन्दया द्रढयति—क इति । तां तथाभूतां परस्य हरेरनुचिन्तां धारणामनादृत्य पशून्कर्मजडान्विना । 'यथा पशुरेवायं स देवानाम्' इति श्रुतेः । असतीं विषयचिन्तां को नाम कुर्यात् । तथा चिन्तया वैतरण्यां पतितं, तत्र च स्वकर्मजानाध्यात्मिकादिक्लेशान्सेवमानं जनं पश्यन् । वैतरणी यमस्य द्वारस्था नदी तत्तुल्यत्वात्संस्मृतिवैतरणी ॥ ७ ॥ ॥ ७ ॥

१ नामभिरिति नामेति रूपस्याप्युपलक्षणं । नामरूपैरित्यर्थः । २ निर्वचयमिति । ऐकान्तिकात्यन्तिकलक्षणमित्यर्थः । ऐकान्तिकत्वं दुःखनिवृत्तेरवश्यंभावः । आत्यन्तिकत्वं नाम निवृत्तस्य दुःखस्य पुनरनुत्पाद इति । ३ कविः कान्तदर्शी हेयोपादेयविषयविवेकवान् । ४ नाममात्रसारेषु स्वर्गादिषु भोगेषु वा । ५ दिग्बल्कलादौ सति दिक्षूत्तरीयस्थानीयासु सतीषु बल्कलेष्वन्तरीयस्थानीयेषु सत्सु । ननु बल्कलाभावे दिक्षु सतीष्वित्यर्थः स्वरसः । 'अपवित्रकरो नम्रः' इति नम्रस्य कर्मानर्हत्वस्मरणान्मुक्षोरप्यावश्यकानुष्ठेयत्वात् ।

तामेव धारणां सविशेषणामाह—केचिदिति षड्भिः । स्वदेहस्यान्तर्मध्ये यद्दृश्यं तत्र योऽवकाशस्तस्मिन्वसन्तम् । प्रादेशस्तर्जन्यङ्गुष्ठयोर्विस्तारः, स एव मात्रा प्रमाणं यस्येति हृदयपरिमाणं तत्रोपचर्यते । कञ्जं पद्मम् । रथाङ्गं चक्रम् ॥ ८ ॥ नलिनं पद्मं तद्वत्सन्ने आयते दीर्घे ईक्षणे यस्य । कदम्बकुसुमस्य किञ्जल्काः केसरास्तद्वत्पिशङ्गे पीते वाससी यस्य । लसन्ति महारत्नानि येषु तानि सुवर्णमयान्यङ्गदानि यस्य । स्फुरन्ति च तानि महारत्नानि च तन्मयानि किरीटकुण्डलानि यस्य ॥ ९ ॥ उन्निद्रं विकसितं यद्दृष्टव्यं तस्य कर्णिकैवाऽऽलयः स्थानं तस्मिन् । योगेश्वरैरास्थापितौ पादपल्लवौ यस्य । श्रीरेव लक्ष्म चिह्नं तद्युक्तम् । पापादिविहितो मत्तर्थायो नप्रत्ययः । कौस्तुभरत्नं कन्धरायां यस्य । अमलानां लक्ष्मीः शोभा यस्यास्तया वनमालया आवृतं व्यासम् ॥ १० ॥ स्निग्धत्वादिविशिष्टैः कुन्तलैर्विरोचमाने आनने यो हासस्तेन पेशलं सुन्दरम् ॥ ११ ॥ अदीनमुदारं यल्लीलाहसितं तेन यदीक्षणं तस्मिन्नुलसन्तो ये भ्रूमङ्गा भ्रूविक्षेपासैः संसूचितो

केचित्स्वदेहान्तर्हृदयावकाशे प्रादेशमात्रं पुरुषं वसन्तम् ॥ चतुर्भुजं कञ्जरथाङ्गशङ्खगदाधरं धारणया स्मरन्ति ॥ ८ ॥

प्रसन्नवक्त्रं नलिनायतेक्षणं कदम्बकिञ्जल्कपिशङ्गवाससम् ॥ लसन्महारत्नहिरण्मयाङ्गदं स्फुरन्महारत्नकिरीटकुण्डलम् ॥ ९ ॥ उन्निद्रहृत्पङ्कजकर्णिकालये योगेश्वरास्थापितपादपल्लवम् ॥ श्रीलक्ष्मणं कौस्तुभरत्नकन्धरममलानलक्ष्म्या वनमालयाऽऽचितम् ॥ १० ॥ विभूषितं मेखलयाऽङ्गुलीयकैर्महाधनैर्नूपुरकङ्कणादिभिः ॥ स्निग्धमालाकुञ्चितनीलकुन्तलैर्विरोचमानाननहासपेशलम् ॥ ११ ॥ अदीनलीलाहसितेक्षणोल्लसद्भ्रूमङ्गसंसूचितभूर्यनुग्रहम् ॥ ईक्षेत चिन्तामयमेनमीश्वरं यावन्मनो धारणयाऽवतिष्ठते ॥ १२ ॥ एकैकशोऽङ्गानि धियाऽनुभावयेत्पादादि यावद्वसितं गदाभृतः ॥ जितं जितं स्थानमपोह्य धारयेत् परं परं शुध्यति धीर्यथा यथा ॥ १३ ॥ यावन्न जायेत परावरेऽस्मिन्विश्वेश्वरे द्रष्टरि भक्तियोगः ॥ तावत्स्थवीयः पुरुषस्य रूपं क्रियावसाने प्रयतः स्मरेत् ॥ १४ ॥ स्थिरं सुखं चासनमाश्रितो यतिर्यदा जिहासुरिममङ्ग लोकम् ॥ काले च देशे च मनो न सज्जयेत्प्राणं नियच्छेन्मनसा जितौसुः ॥ १५ ॥ ॥ ६४ ॥

शूरिनुग्रहो येन । चिन्तामयं चिन्तया आविर्भवन्तम् ॥ १२ ॥ अस्यैव ध्यानमाह—एकैकश इति । अनुभावयेद्भावेत् । यद्यजितमयत्नतः स्फुरितं पादगुल्फादिस्यानमवयवस्तत्तदपोह्य त्यक्त्वा परं परं जङ्गाजान्वादि धारयेद्भावेत् । शुध्यति तस्मिन्निश्चला भवति ॥ १३ ॥ पूर्वोक्तवैराजधारणया एतद्वारणाङ्गत्वमाह—यावदिति । परे ब्रह्मादयोऽवरे यस्मात् । कुतः विश्वेश्वरे द्रष्टरि न तु दृश्ये, चैतन्यघनत्वात् । भक्तियोगः प्रेमलक्षणः । क्रियावसाने आवश्यककर्मानुष्ठानानन्तरम् । अनेन कर्माणि भक्तियोगपर्यन्तमेवेत्युक्तम् । प्रयतो नियमतपरः ॥ १४ ॥ एवं तावदासन्नमृतोः पुंसः कृत्यमुक्तम्, इदानीं तस्यैव स्वयं देहं त्यक्तुमिच्छतः कृत्यमाह—स्मरमिति सार्थैश्चतुर्भिः । अङ्ग हे राजन्, एवंभूतो यतिर्यदा इमं लोकं देहं जिहासुर्ह्यनुमिच्छति, तदा देशे पुण्यक्षेत्रे काले चोत्तरायणादौ मनो न सज्जयेत् सङ्गं न प्रापयेत् । न हि देशकालौ योगिनः सिद्धिहेतुः, किंतु योग एवेति दृढनिश्चयो भूत्वा स्थिरं सुखकरं चासनमाश्रितः प्राणं नियच्छेदित्यर्थः ॥ १५ ॥ ॥

१ शूरो तु 'अङ्गुष्ठमात्रं पुरुषं मध्य आत्मानि संस्थितम्' इत्युक्तम् । उभयत्र हृदयकमलापेक्षया व्यापकस्यैव सूक्ष्मत्वं विवक्षितम् । सिद्धां ०।२ 'स्निग्धमालैः' इति पाठः । ३ एवंविधमीश्वरं यावद्वारणया मनोऽवतिष्ठते निश्चलं भवेत्तावदीक्षेतोपासीतेत्यर्थः । ४ जितासुर्जितेन्द्रियो जितप्राणो वा एवं कृते जितासुर्भवतीति वा । ५ धीः शुध्यति विषयलाभ्यस्त्यं त्यजतीति वा । ६ योगाङ्गभूतध्यानलक्षणो वा । तत् एहीतविषयं मनो बुद्ध्या निश्चयरूपया नियम्य तन्मात्रं कृत्वा, एता बुद्धिं क्षेत्रज्ञे बुद्ध्यादिद्रष्टरि निनयेत्प्रविलापयेत् । तं च क्षेत्रज्ञमात्मनि शुद्धे । तं च शुद्धमात्मानमात्मैवाहमित्यात्मनि शुद्धे ब्रह्मण्यवरुध्यैकीकृत्य लब्धोपशान्तिः प्राप्तनिर्द्यतिः सन् कृत्याद्विरेते, ततः परं प्राप्याभावात् ॥ १६ ॥ तदेवाह—न यत्रेति । यत्रात्मस्वरूपे कालो न प्रभुः किमपि कर्तुं न समर्थः । अत एव देवा न प्रभव इत्याह । अनिमिषां देवानां परः प्रभुः कालोऽपि यत्र न प्रभुस्तत्र कुतो नु देवाः प्रभवयुः । देवनिधम्यानां तु जगतां प्राणिनां का वार्तेत्याह—जगतामिति । कुतो न प्रभवन्तीत्यपेक्षायां निरुपाधित्वादित्याह—न यत्रेति । यदा जगत्कारणान्यपि न यस्य सृष्ट्यादौ प्रभवन्तीत्याह—न यत्रेति । विकारोऽहंकारः ॥ १७ ॥ निरुपाधित्वं कुत इत्यत आह—परमिति । यद्यस्मात् अतत् आत्मन्यतिरिक्तं नेति नेतीत्येवमुक्तमिच्छित्तो दौरात्म्यं देहाद्यात्मत्वं विसृज्य अहंस्व पूज्यस्य श्रीविष्णोः पदं पदे पदे क्षणे क्षणे हृदा उपगुह्य आश्लिष्य नान्य-

मनः स्वबुद्ध्याऽमलया नियम्य क्षेत्रज्ञ एतां निनयेत्तमात्मनि ॥ आत्मानमात्मन्यवरुध्य धीरो लब्धोपशान्तिर्विरमेत् कृत्यात् ॥ १६ ॥ न यत्र कालोऽनिमिषां परः प्रभुः कुतो नु देवा जगतां य ईशिरे ॥ न यत्र सत्त्वं न रजस्तमश्च न वै विकारो न महान्प्रधानम् ॥ १७ ॥ परं पदं वैष्णवमामनन्ति तद्यत्रेति नेतीत्यतदुत्तिसृक्षवः ॥ विसृज्य दौरात्म्यमनन्य-सौहृदा हृदोपगुह्यार्हपदं पदे पदे ॥ १८ ॥ इत्थं मुनिस्तूपरमेद्वयस्थितो विज्ञानदग्धीर्यसुरान्धिताशयः ॥ स्वपार्णि-नापीड्य गुदं ततोऽनिलं स्थानेषु षट्सूत्रमयेज्जितह्रमः ॥ १९ ॥ नाभ्यां स्थितं हृद्यधिरोप्य तस्मादुदानगत्योरसि तं नयेन्मुनिः ॥ ततोऽनुसंधाय धिया मनस्वी स्वतालुमूलं शनकैर्नयेत् ॥ २० ॥ तस्माद्बुधोरन्तरमुन्नयेत् निरुद्धसं-प्ताखयनोऽनपेक्षः ॥ स्थित्वा मुहूर्तार्धमकुण्ठदृष्टिर्निर्भिद्य मूर्धन्विसृजेत्परं गतः ॥ २१ ॥ ॥ ६४ ॥ ॥ ६५ ॥

स्मिन्सौहृदं येषां तथाभूताः सन्तस्तद्वैष्णवं पदम् अत एव परं सर्वतः श्रेष्ठमामनन्तीत्यन्वयः ॥ १८ ॥ तस्मादित्थं ब्रह्मत्वेन व्यवस्थितो मुनिरुपरमेत् । तुल्यत्वेन 'यदि प्रयास्यन्' इति वक्ष्यमाणोत्सकामाद्विशेष उक्तः । तमाह । विज्ञायतेऽनेनेति विज्ञानं शास्त्रं तेन जाता दग्धं ज्ञानं तस्य वीर्यं बलं तेन सुरान्धिता विहिंसिता आशया विषयवासना यस्य सः । इदानीं तस्य देहत्यागप्रकारमाह । स्वपार्णिना पादमूलेन गुदं मूलाधारमापीड्य निरुध्यानिलं प्राणमुन्नमयेदूर्ध्वं नयेत् । जितः ह्रमो येन । पदसु स्थानेषु नाभ्यादिषु ॥ १९ ॥ नाभ्यां मणिपूरके स्थितं हृदि अनाहतचक्रेऽधिरोप्य । उरसि कण्ठादधोदेशे स्थिते विशुद्धिचक्रे । मनस्वी जितचित्तः । स्वतालुमूलं तस्यैव चक्रस्याग्रदेशम् । ततो बहुधा गमनसंभवाच्छनकैरित्युक्तम् ॥ २० ॥ तस्माद्बुधोरन्तरमाज्ञाचक्रम् । निरुद्धानि श्रोत्रे नेत्रे नासिके मुखं चेत्येवं संप्ताखयनानि प्राणमार्गा येन सः । अनपेक्षश्चेत्परं ब्रह्म गतः सन् मूर्धन्मूर्धनि ब्रह्मरन्ध्रे निर्भिद्य देहमिन्द्रियाणि च विसृजेत् ॥ २१ ॥ ॥

१ शुद्धे आत्मन्यन्तर्यामिणि । अथवा शुद्धे शोधितत्वंपदार्थे । २ शुद्धे ब्रह्मणि शोधिततत्त्वपदार्थे । ३ अनिमिषामिति मिषधातोः क्तिन्तत्त्वेदं रूपम् । ४ जगतामिति कर्मणि षष्ठी । जगन्ति स्वस्वकार्यं प्रवर्तयामासुः । ५ 'सप्तायतनः' इति पाठः । ६ अत्र ब्रह्मप्राप्तिप्रकारं वक्तुं तावदेहादुत्क्रान्तिप्रकारमाह इति, यदन्तकाले इतिकर्तव्यमुक्तं तदुपसंहरति इत्यवतरणे कचित् । ७ यदीत्यस्यैवाध्यायस्य द्वाविंशः श्लोकः । ८ 'सकाशात्' इति पाठः । ९ नाभ्यादिष्विति । अत्र परोक्षेषु मणिपूरानाहतविशुद्धतालुमूलाज्ञाचक्रब्रह्मरन्ध्रेऽधित्यर्थः । १० 'सप्तायतनानि' इति पाठः ।

सद्योमुक्तिमुक्त्वा क्रममुक्तिप्रकारमाह—यदीति दशभिः । यदि तु पारमेष्ठ्यं पदं प्रयास्यन्भवति । उत वैहायसानां खेचराणां सिद्धानां यद्विहारं क्रीडास्थानम् । कीदृशम् । अष्टाधिपत्यान्यणिमाद्यैश्वर्याणि यस्मिन्तदपि प्रयास्यन् । क । गुणसन्निवाये गुणसमुदायरूपे ब्रह्माण्डे । सर्वत्रेत्यर्थः । तर्हि देहत्यागावसरे मनश्चेन्द्रियाणि च न त्यजेत्, किंतु तैः सहैव तत्तल्लोकभोगार्थं गच्छेत् ॥ २२ ॥ यतः कर्मगतिवन्न योगगतिः परिच्छिन्नेत्याह । योगेश्वराणां त्रिलोक्या अन्तर्बहिश्च महर्लोक्यादिषु ब्रह्माण्डाद्विह्व गतिमाहुः । अत्र हेतुः—पवनस्यान्तः आत्मा लिङ्गशरीरं येषामिति । विद्या उपासना, तपो भगवद्धर्मः, योगोऽष्टाङ्गः, समाधिर्ज्ञानं, ताप्ये भजन्ति तेषां या गतिस्ताम् ॥ २३ ॥ तामाह—वैश्वानरमित्यष्टभिः । विहायसा आकाशेन, तत्र च ब्रह्मलोकपथेन गतः सन् प्रथमं वैश्वानरमध्यभिमानिनीं देवतां याति । केनोपायेन, सुषुम्नया नाड्या । सा च देहाद्विहरिषि विततास्तीत्याह । शोचिषा ज्योतिर्मय्या विधूतस्त्यक्तः कैलको मलो येन सः । काप्यसज्जमान इत्यर्थः । उदस्तादुपरिष्ठाद्वर्तमानं हरेः संबन्धि तारारूपम् । नारायणाधिष्ठितमित्यर्थः । शैशुमारं चक्रं पञ्चमस्कन्धे वक्ष्यमाणं शिशुमाराश्रयं ज्योतिश्चक्रम् । चक्रस्यान्यादित्यादि-

यदि प्रयास्यन्नृप पारमेष्ठ्यं वैहायसानामुत यद्विहारम् ॥ अष्टाधिपत्यं गुणसन्निवाये सहैव गच्छेन्नमनसेन्द्रियैश्च ॥ २२ ॥ योगेश्वराणां गतिमाहुरन्तर्बहिस्त्रिलोक्याः पवनान्तरात्मनाम् ॥ न कर्मभिस्तां गतिमाप्नुवन्ति विद्यातपो-योगसमाधिभाजाम् ॥ २३ ॥ वैश्वानरं याति विहायसा गतः सुषुम्नया ब्रह्मपथेन शोचिषा ॥ विधूतकल्कोऽथ हरेरुदस्तात्प्रयाति चक्रं नृप शैशुमारम् ॥ २४ ॥ तद्विश्वनाभिं त्वत्तिवर्त्य विष्णोरणीयसा विरजेनात्मनैकः ॥ नमस्कृतं ब्रह्मविदामुपैति कल्पायुषो यद्विवुधा रमन्ते ॥ २५ ॥ अथो अनन्तस्य मुखानलेन दन्दह्यमानं स निरीक्ष्य विश्वम् ॥ निर्याति सिद्धेश्वरजुष्टधिष्ण्यं यद्वैपराध्यं तदु पारमेष्ठ्यम् ॥ २६ ॥ न यत्र शोको न जरा न मृत्युर्नार्तिर्न चोद्वेग ऋते कुतश्चित् ॥ यच्चित्ततोऽदः कृपयाऽनिदंविदां दुरन्तदुःखप्रभवानुदर्शनात् ॥ २७ ॥ ॥ ॥ ॥ ॥

ध्रुवान्तानि पदानि प्रयातीत्यर्थः ॥ २४ ॥ तद्विष्णोश्चक्रम् । विश्वस्य नाभिं सूर्याद्याश्रयभूतम् । आविष्टलिङ्गत्वान्नाभिश्चन्द्रस्य न पण्डित्यम् । अतिवर्त्यातिक्रम्य । परतः स्वर्गिणां गत्यभावादेक एव निर्मलेन लिङ्गशरीरेण ब्रह्मविदां स्थानमन्यैर्मस्कृतं महर्लोकमुपैति । यत् यस्मिन्निबुधा महाकल्पायुषो भृगवादयः ॥ २५ ॥ अथो अनन्तरं कल्पान्ते स विश्वं त्रैलोक्यमतिशयेन दह्यमानं निरीक्ष्य, तत्राप्यूषमप्राप्तेः । यत् द्विपराधस्यापि तत्पारमेष्ठ्यं पदं प्रति निर्याति । सिद्धेश्वरैर्जुष्टानि धिष्ण्यानि विमानानि यस्मिन्तत् । उ इति श्रेष्ठ्यं सूचितम् ॥ २६ ॥ तदेवाह—न यत्रेति । अर्तिर्दुःखम् । उद्वेगो भयम् । किंतु चित्ततो हेतोर्यदुःखं अदः ऋते तदेकं विना । तत्कुतो भवति । अनिदंविदामिदं भगवतो ध्यानमजानतां प्राणिनां दुरन्तदुःखो यः प्रभवो जन्म तस्यानुदर्शनात्तेषां कृपया । यद्वा चित्ततोदो मनःपीडेति यत् तद्विना कुतश्चिदपि यत्र शोकादयो न सन्तीति । तत्र ब्रह्मलोकं गतानां त्रिविधा गतिः । ये पुण्योत्कर्षेण गतास्ते कल्पान्तरे पुण्यतारतम्येनाधिकारिका भवन्ति । ये तु हिरण्यगर्भाद्युपासनावलेन गतास्ते ब्रह्मणा सह मुच्यन्ते । ये तु भगवदुपासकास्ते खेच्छया ब्रह्माण्डं भित्त्वा वैष्णवं पदमारुहन्ति ॥ २७ ॥ ॥

१ परमेष्ठिनो ब्रह्मणः स्थानम् । २ अर्चिरादिमार्गप्राशस्त्यं धूममार्गं चानुपादेयत्वेनोक्त्वा अर्चिरादिमार्गं दर्शयति । सिद्धां० । ३ कल्कः पापं स च पुण्यस्याप्युपलक्षणं 'तदा विद्वान्पुण्यपापे विभूय निरञ्जनः परमं साम्यमुपैति' इत्यथर्वणे श्रवणान् । ४ 'सन्निपाते' इति पाठः । ५ चक्रं शैशुमारम् । ६ आविष्टलिङ्गत्वादिति । अजहलिङ्गत्वादित्यर्थः । ७ अथो लीलागृहीतशरीरेण तद्भोगानन्तरम् । क्रमः० । तत्र प्रस्तुतस्य भगवद्भक्तस्य ब्रह्माण्डभेदनप्रकारमाह—तत इत्यादिना । तत्रेयं प्रक्रिया—ईश्वराधिष्ठितायाः प्रकृतेः केनचिदंशेन महत्तत्त्वं भवति । तस्यांशेनाहंकारः । तस्यांशेन शब्दतन्मात्रद्वारा नभः । तस्यांशेन स्पर्शतन्मात्रद्वारा वायुः । तस्यांशेन रूपतन्मात्रद्वारा तेजः । तस्यांशेन रसतन्मात्रद्वारा आपः । तदंशेन गन्धतन्मात्रद्वारा पृथ्वी । तैश्च मिलितैश्चतुर्दशभुवनात्मकं विरादशरीरम् । तस्य च पञ्चाशत्कोटियोजनविशालस्य पृथिव्येवाण्डकटाहविशेषशब्दवाच्या कोटियोजनविशालं प्रथमावरणम् । पञ्चाशत्कोटियोजनविशालमित्येके । ततश्चावादीनां ये परिणता अंशास्तान्येवोत्तरोत्तरं दशगुणान्यावरणानि । अष्टमं तु प्रकृत्यावरणं व्यापकमेव । तदेवं स्थिते पृथिव्याद्यावरणभेदप्रकारः कथ्यते । ततो विशेषं प्रतिपद्य । लिङ्गदेहेन पृथिव्यात्मतां प्राप्येत्यर्थः । एवमुत्तरत्रापि द्रष्टव्यम् । निर्भयः कथं यास्यामीति शङ्काशून्यः । तेनात्मना पृथिवीरूपेण तन्निरन्तरा अपः प्रतिपद्य । अत्वरंस्त्वरामकुर्वन् तत्तदात्मत्वेन क्लेदाद्वादिशङ्काभावाद्यथेष्टं भोगान्मुञ्चान इत्यर्थः । एवं ज्योतिर्मयः सन् । काले भोगावसाने । बृहदात्मनो लिङ्गं परमात्ममूर्तिर्वेनोपासनेषूक्तम् । यद्वा वेदशब्दात्मना

ततो विशेषं प्रतिपद्य निर्भयस्तेनात्मनाऽपोऽनलमूर्तिरत्वरन् ॥ ज्योतिर्मयो वायुमुपेत्य काले वाय्वात्मना खं बृहदात्मलिङ्गम् ॥ २८ ॥ घ्राणेन गन्धं रसनेन वै रसं रूपं तु दृष्ट्वा श्वसनं त्वचैव ॥ श्रोत्रेण चोपेत्य नभोगुणत्वं प्राणेन चाकूतिमुपैति योगी ॥ २९ ॥ स भूतसूक्ष्मेन्द्रियसन्निकर्षं मनोमयं देवमयं विकार्यम् ॥ संसाद्य गत्या सह तेन याति विज्ञानतत्त्वं गुणसन्निरोधम् ॥ ३० ॥ तेनात्मनात्मानमुपैति शान्तमानानन्दमानन्दमयोऽवसाने ॥ एतां गतिं भागवतीं गतो यः स वै पुनर्नेह विषज्जतेऽङ्ग ॥ ३१ ॥ ॥ ॥ ॥ ॥

तस्य प्रमापकमिति ॥ २८ ॥ इन्द्रियार्थानां भूतसूक्ष्माणामतिक्रममाह । घ्राणेनाधिष्ठितेन गन्धमुपेत्य । श्वसनं स्पर्शम् । नभोगुणत्वं शब्दात्मताम् । घ्राणेन तत्तत्कर्मेन्द्रियेण । आकूतिं तत्तत्क्रियाम् ॥ २९ ॥ तदेवं स्थूलसूक्ष्मभूतातिक्रममुक्त्वा तदावरणभूताहंकारप्राप्त्या महदादिप्राप्तिमाह । स योगी विकार्यं संसाद्य विज्ञानतत्त्वं याति । विविधं कार्यमस्येति विकार्योऽहंकारः । स त्रिविधः, तामसो राजसः सात्त्विक इति । तत्र तामसाज्जडानि भूतसूक्ष्माणि जायन्ते । राजसाद्विर्भुत्वानि दशेन्द्रियाणि । सात्त्विकान्मन इन्द्रियदेवताश्च । तेषां लयश्च तत्तदहंकारे । तत्र भूतसूक्ष्माणामिन्द्रियाणां च सन्निकर्षं लयस्थानं तामसं, राजसं च मनोमयं देवमयं च सात्त्विकं प्राप्य । गत्या एवं गमनेन । तेनाहंकारेण सह विज्ञानतत्त्वं महत्तत्त्वं याति । ततो गुणानां सन्निरोधो लयो यस्मिन्तद्विधानं याति ॥ ३० ॥ तेनात्मना प्रधानरूपेणानन्दमयः सन्नुपाधीनामवसाने शान्तमविकृतमानन्दं परमात्मानमुपैति । न विषज्जते नावर्तते इत्यर्थः ॥ ३१ ॥ ॥ ॥ ॥ ॥

१ प्रतिपद्येत्यादीनां अग्रिमश्लोकस्थेन घ्राणेनाकूतिमुपैतीत्यनेनान्वयः । २ स्वगुणभूतेनेति भावः । ३ आनन्दमय इति तस्मिन्नेव सायुज्यं प्राप्येत्यर्थः । ४ घ्राणद्वारा गन्धमाविश्येत्यर्थः । एवमुत्तरत्रापि । ५ अहंकारं महत्तत्त्वे प्रविलापयतीत्यर्थः । ६ गुणाः सन्निरुध्यन्ते येन तद्विधि वा । महत्तत्त्वं प्रधाने प्रविलापयतीत्यर्थः ।

सृती मार्गो, प्रकारावित्यर्थः । हे नृप, (अनपेक्षो) 'निर्भिद्य मूर्धन् विमृजेत्परं गतः' इति या सद्योमुक्तिः सैका सृतिः । 'यदि प्रयास्यन्' इत्यादिना क्रम-
मुक्तिश्च द्वितीया सृतिः । एते सृती वेदेन गीते उक्ते नतु खोलेक्षिते । तत्र 'यदा सर्वे प्रमुच्यन्ते कामा येऽस्य हृदि श्रिताः ॥ अथ मर्त्योऽमृतो भवत्यत्र
ब्रह्म समश्नुते' इति सद्योमुक्तिः । 'तेऽर्चिरभिसंभवन्ति' इत्यादिना क्रममुक्तिश्च वेदेनोक्ता । यद्वा 'ने कर्मभिस्तां गतिमाप्नुवन्ति' इति दक्षिणमार्गस्यापि
सूचितत्वादेते सृती इति द्विवचनम् । त्वयाऽभिपृष्टे 'यच्छ्रोतव्यं' इत्यादिप्रश्नेन, अर्थान्मुक्तिविषये द्वे अपि सृती पृष्टे । 'ब्रूहि यद्वा विपर्ययम्' इति दक्षिण-
मार्गोऽप्यर्थोऽप्युक्तः । एवं त्वया च ये पृष्टे एते सृती इत्यन्वयः ॥ ३२ ॥ सन्ति संसरतः पुंसो बहवो मोक्षमार्गास्तपोयोगादयः, समीचीनस्त्वयमेवेत्याह—
नहीति । यतोऽनुष्ठिताङ्गक्तियोगो भवेदतोऽन्यः शिवः सुखरूपो निर्विघ्नश्च नास्त्येव ॥ ३३ ॥ कुत एतदत आह । भगवान्ब्रह्मा । कूटस्थो निर्विकारः ।
एकाग्रचित्तः सन्नित्यर्थः । त्रिस्त्रीन्वारान् कात्स्न्येन साकल्येन ब्रह्म वेदमन्वीक्ष्य विचार्य । यत आत्मनि हरौ रतिर्भवेत्तदेव मनीषया अध्यवस्यत् निश्चितवान्

एते सृती ते नृप वेदगीते त्वयाऽभिपृष्टे ह सनातने च ॥ ये वै पुरा ब्रह्मण आह पृष्ट आराधितो भगवान्वासुदेवः
॥ ३२ ॥ न ह्यतोऽन्यः शिवः पन्था विशतः संसृताविह ॥ वासुदेवे भगवति भक्तियोगो यतो भवेत् ॥ ३३ ॥
भगवान्ब्रह्म कात्स्न्येन त्रिरन्वीक्ष्य मनीषया ॥ तदध्यवस्यत्कूटस्थो रतिरात्मन्यतो भवेत् ॥ ३४ ॥ भगवान्सर्वभू-
तेषु लक्षितः स्वात्मना हरिः ॥ दृश्यैर्बुद्ध्यादिभिर्द्रष्टा लक्षणैरनुमापकैः ॥ ३५ ॥ तस्मात्सर्वात्मना राजन्हारिः सर्वत्र
सर्वदा ॥ श्रोतव्यः कीर्तितव्यश्च स्मर्तव्यो भगवान्नृणाम् ॥ ३६ ॥ पिबन्ति ये भगवत आत्मनः सतां कथामृतं
श्रवणपुटेषु संभृतम् ॥ पुनन्ति ते विषयविदूषिताशयं व्रजन्ति तच्चरणसरोरुहान्तिकम् ॥ ३७ ॥ ॥ इति श्रीम-
द्भागवते महापुराणे द्वितीयस्कन्धे पुरुषसंस्थावर्णनं नाम द्वितीयोऽध्यायः ॥ २ ॥ ॥ ७५ ॥ ॥ ७५ ॥

॥ ३४ ॥ नन्वनुभूतेऽर्थे रतिर्भवति, अनुभूते तु भगवति कथं रतिः स्यात्तत्राह । भगवान् लक्षितो दृष्टः । कथम् । स्वात्मना क्षेत्रज्ञान्तर्यामितया । कैः ।
दृश्यैर्बुद्ध्यादिभिः । तदेव द्वेधा दर्शयति । दृश्यानां जनानां दर्शनं स्वप्रकाशं द्रष्टारं विना न घटत इत्यनुपपत्तिमुखेन लक्षणैः स्वप्रकाशान्तर्यामिलक्षकैः ।
तथा बुद्ध्यादीनि कर्तृप्रयोज्यानि, करणत्वात् वास्यादिवत् इति व्याप्तिमुखेनानुमापकैः । स्वतन्त्रश्च कर्त्रेत्येवमीश्वरसिद्धिः ॥ ३५ ॥ यच्छ्रोतव्यमित्यादि-
प्रश्नोत्तरमुपसंहरति—तस्मादिति ॥ ३६ ॥ श्रवणादिफलमभिनयेनाह—पिबन्तीति । सतामात्मन आत्मत्वेन प्रकाशमानस्य कथैवामृतम् । विषयैर्विदू-
षितं मलिनीकृतमाशयं पुनन्ति शोधयन्ति । तस्य चरणपद्मान्तिकं श्रीविष्णुपदं व्रजन्ति ॥ ३७ ॥ ॥ इति श्रीमद्भागवते महापुराणे द्वितीयस्कन्धे टीकायां
द्वितीयोऽध्यायः ॥ २ ॥ ॥ ७५ ॥ ॥ ७५ ॥

१ निर्भिद्येति अस्याध्यायस्य २१ श्लोकान्तिमपादः । यदीति २२ श्लोकः न कर्मभिरिति २३ श्लोकश्च । २ तच्छ्रोतव्यमिति स्कं० १ अ० १९ श्लो० ३८ । ३ मूलस्थ आत्म-
नित्यत्वात्मनीत्यर्थः । ४ लक्षयन्तीति लक्षणानि वेदवाक्यानि 'सत्यं ज्ञानमनन्तं' 'यतो वा इमानि भूतानि' इत्यादीनि तैः ।

तृतीये विष्णुभक्तेषु वैशिष्ट्यं शृण्वतो मुनेः ॥ भक्त्युद्रेकेण तत्कर्मश्रवणादर ईर्यते ॥ १ ॥ इदानीमन्यदेवताभजनस्यापि पुत्रादिभजनवदेव तुच्छफलत्वेन
हेतवं वक्तुं पूर्वोक्तमनुवदति—एवमिति । ममेति माम् । कदाचिदैवयोगेन मनुष्यत्वं प्राप्तेषु जीवेषु ये मनीषिणस्तेषां तत्रापि ये त्रियमाणास्तेषां विशेषत
एवमेतद्विरक्त्याश्रवणादिकं निगदितं विहितमित्यर्थः ॥ १ ॥ ब्रह्मणस्पतिं वेदस्य पतिं ब्रह्माणम् । इन्द्रियपाटवकामस्त्विन्द्रम् । प्रजाकामः प्रजापतीन्द-
श्वादीन् ॥ २ ॥ मायां दुर्गाम् । विभावसुमग्निम् । वसुकामो धनार्थी । वीर्यं प्रभावस्तत्कामो वीर्यवान्सन् रुद्रान् यजेत् ॥ ३ ॥ अन्नाद्यं भोज्यं भक्ष्यं च ।
अदितेः सुतान् द्वादशदित्यान् । विशां देशस्थप्रजानां स्वाधीनतामिच्छन् साध्यान्यजेत् ॥ ४ ॥ इलां पृथ्वीम् । प्रतिष्ठा स्थानादप्रच्युतिः । रोदसी द्यावा-

॥ श्रीशुक उवाच ॥ एवमेतन्निगदितं पृष्टवान्यद्भवान्मम ॥ नृणां यन्त्रियमाणानां मनुष्येषु मनीषिणाम् ॥ १ ॥
ब्रह्मवर्चसकामस्तु यजेत ब्रह्मणस्पतिम् ॥ इन्द्रमिन्द्रियकामस्तु प्रजाकामः प्रजापतीन् ॥ २ ॥ देवीं मायां तु श्रीकाम-
स्तेजस्कामो विभावसुम् ॥ वसुकामो वसूरुद्रान् वीर्यकामोऽथ वीर्यवान् ॥ ३ ॥ अन्नाद्यकामस्त्वदिति स्वर्गकामोऽदितेः
सुतान् ॥ विश्वान्देवान्राज्यकामः साध्यान्संसाधको विशाम् ॥ ४ ॥ आयुष्कामोऽश्विनौ देवौ पुष्टिकाम इलां यजेत् ॥
प्रतिष्ठाकामः पुरुषो रोदसी लोकमातरौ ॥ ५ ॥ रूपाभिकामो गन्धर्वान् स्त्रीकामोऽप्सरउर्वशीम् ॥ आधिपत्यकामः
सर्वेषां यजेत परमेष्ठिनम् ॥ ६ ॥ यज्ञं यजेद्यशस्कामः कोशकामः प्रचेतसम् ॥ विद्याकामस्तु गिरिशं दाम्पत्यार्थं
उमां सतीम् ॥ ७ ॥ धर्मार्थं उत्तमश्लोकं तन्तुं तन्वन्पितृन्त्यजेत् ॥ रक्षाकामः पुण्यजनानोजस्कामो मरुद्गणान् ॥ ८ ॥
राज्यकामो मनून्देवान्निर्ऋतिं त्वभिचरन्त्यजेत् ॥ कामकामो यजेत्सोममकामः पुरुषं परम् ॥ ९ ॥ अकामः सर्व-
कामो वा मोक्षकाम उदारधीः ॥ तीव्रेण भक्तियोगेन यजेत पुरुषं परम् ॥ १० ॥ ॥ ७५ ॥ ॥ ७५ ॥

भूमी ॥ ५ ॥ अप्सराश्चासावुर्वशी च ताम् ॥ ६ ॥ यज्ञं यज्ञोपाधिं विष्णुम् । कोशो वसुसंचयः । वसुकाम इत्यत्र धनमात्रमिति भेदः । दाम्पत्यमन्यो-
न्यप्रीतिसदेवार्थो यस्य सः ॥ ७ ॥ धर्मार्थो धर्मकामः । उत्तमश्लोकोपाधिं विष्णुम् । तन्तुं तन्वन् संतानवृद्धिमन्विच्छन् । रक्षा वाधानिवृत्तिसत्कामः ।
पुण्यजनान्यक्षान् । ओजो बलं तत्कामो मरुद्गणान्देवान् ॥ ८ ॥ राज्यं राजत्वं तत्कामो मनून्देवान्मन्वन्तरपालान् । राज्ञः कर्म राज्यं तत्कामो विश्वान्देवा-
निति विशेषः । अभिचरच्छत्रुमरणमिच्छन् निर्ऋतिं राक्षसम् । कामकामो भोगेच्छुः । अकामो वैराग्यकामः । पुरुषं परं प्रकृतित्वतिरेकोपाधिमीश्वरम् ॥ ९ ॥
अकाम एकान्तभक्तः उक्तानुक्तसर्वकामो वा पुरुषं पूर्णं निरुपाधिम् ॥ १० ॥ ॥ ७५ ॥ ॥ ७५ ॥

१ मनुष्येषु मनीषिणां यच्छ्रवणादिकम्, यच्च त्रियमाणानां कर्तव्यमित्यन्वयः । २ गलच्छेदनादिसाहसवानित्यर्थः । क्रम० । ३ नृणां च त्रियमाणानाम् इति पाठः । ४ इदानीं
मन्वर्थां पुसां कामफलप्राप्त्यर्थं देवतान्तरभजनमाह—ब्रह्मेति । ५ पूर्वोक्ततृतीयश्लोके इति यावन् । पूर्वं चतुर्थश्लोके विश्वान्देवान्राज्यकाम इति, अत्र राज्यकामो मनूनिति द्विरुक्तिः
गुणप्रधानविवक्षया बोध्या । अत एव टीकायां विश्वान्देवानिति विशेष इत्युक्तम् ।

पूर्वोक्तनानादेवतायजनस्यापि संयोगपृथक्त्वेन भक्तियोगफलत्वमाह—एतावानिति । इन्द्रादीनपि यजतामिह तत्तद्यजनेन भागवतानां संगतो भगवत्पचलो भावो भक्तिर्भवतीति यत् एतावानेव निःश्रेयसस्य परमपुरुषार्थस्योदयो लाभः । अन्यत्तु सर्वं तुच्छमित्यर्थः ॥ ११ ॥ भागवतसङ्गत इत्यनेन सूचितां हरिकथारतिं स्तौति—ज्ञानमिति । यत् यासु कथासु ज्ञानं भवति । कीदृशम् । आ सर्वतः प्रतिनिवृत्तमुपरतं गुणोर्मिणां रागादीनां चक्रं समूहो यस्मात्तत् । उत अनन्तरम् । तद्धेतुरात्मप्रसादश्च । यत्र यासु मनःप्रसादहेतुः, गुणेषु विषयेष्वसङ्गो वैराग्यं च । उभयत्रेति पाठे इहामुत्र च गुणेष्वसङ्गः । कैवल्यमित्येव संमतः पन्थाः यो भक्तियोगः । निर्वृतः श्रवणमुखेन । अन्यत्रानिर्वृत इति वा । तासु हरिकथासु को रतिं न कुर्यात् ॥ १२ ॥ अभिव्याहृतमुक्तम् । ऋषिं परब्रह्म-

एतावानेव यजतामिह निःश्रेयसोदयः ॥ भगवत्पचलो भावो यद्भागवतसङ्गतः ॥ ११ ॥ ज्ञानं यदा प्रतिनिवृत्तगुणोर्मिचक्रमात्मप्रसाद उत यत्र गुणेष्वसङ्गः ॥ कैवल्यसंमतपथस्त्वथ भक्तियोगः को निर्वृतो हरिकथासु रतिं न कुर्यात् ॥ १२ ॥ ॥ शौनक उवाच ॥ इत्यभिव्याहृतं राजा निशम्य भरतर्षभः ॥ किमन्यत्पृष्टवान्भूयो वैयासकि-मृषिं कविम् ॥ १३ ॥ एतच्छ्रुतां विद्वन् सूत नोऽर्हसि भाषितुम् ॥ कथा हरिकथोदकाः सतां स्युः सदसि ध्रुवम् ॥ १४ ॥ स वै भागवतो राजा पाण्डवेयो महारथः ॥ बालक्रीडनकैः क्रीडन् कृष्णक्रीडां य आददे ॥ १५ ॥ वैयासकिश्च भगवान् वासुदेवपरायणः ॥ उरुगायगुणोदाराः सतां स्युर्हि समागमे ॥ १६ ॥ आयुर्हरति वै पुंसांमुद्यन्नस्तं च यन्नसौ ॥ तस्यैतं यत्क्षणो नीत उत्तमश्लोकवार्तया ॥ १७ ॥ तरवः किं न जीवन्ति भस्त्राः किं न श्वसन्त्युत ॥ न खादन्ति न मेहन्ति किं ग्रामपशवोऽपरे ॥ १८ ॥

॥ ६४ ॥

॥ ६४ ॥

दर्शिनम् । कविं शब्दब्रह्मनिष्णातम् ॥ १३ ॥ श्रवणेच्छायां हेतुः—हरिकथा एव उदकः उत्तरफलं यासु ताः कथाः सतां भागवतानां सदसि सभायां स्युः ॥ १४ ॥ एतत्प्रपञ्चयति—स वा इति द्वाभ्याम् । कृष्णपूजादिरूपां क्रीडां यः स्वीकृतवान् ॥ १५ ॥ उरुगायस्य गुणैरुदारा महत्यः कथाः स्युः ॥ १६ ॥ किंच वृथैव क्षीयमाणमायुर्हरिकथया सफलं कुर्वित्वाशयेनाह त्रिभिः—आयुरिति । असौ सूर्यः उद्यद्ब्रह्मन्ब्रह्मस्तमदर्शनं च यन् गच्छन् । यत् येन क्षणो नीतस्तस्य आयुः ऋते वर्जयित्वा वृथैव हरति ॥ १७ ॥ ननु जीवनमेव तेषामायुषः फलमस्ति तत्राह—तरव इति । ननु तेषां श्वासो नास्ति तर्हि, भस्त्रार्थमर्कोशाः । ननु तासाम्पारादिकं नास्ति तत्राह । न खादन्ति नाश्वन्ति, न मेहन्ति रेतःसेकं मैथुनं न कुर्वन्ति किम् । उत अपि । नराकारं पशुं मत्वाह—अपरे इति ॥ १८ ॥

१ संयोगपृथक्त्वेनेति । संबन्धस्य भिन्नत्वेनेत्यर्थः । तत्तदेवतायजने तत्तदुक्तफलसिद्धिरिति पृथक्त्वम् । तत्तदेवताभजनेन पापक्षयात् भागवतप्रसङ्गः तत्संगत्या च भगवत्पचला भक्तिरिति संयोगः इति व्याख्यालेशः । अथवा एकस्य तूभयत्वे संयोगपृथक्त्वम् । यथा—खादिरो यूषो भवति खादिरो वीर्यकामस्येति यथैकस्य खदिरयूपस्य कृत्वङ्गत्वं वीर्यसाधकत्वं च, तथात्र नानादेवताभजनं तत्तत्फलसाधकं हरिभक्तिफलसाधनं च । तत्रोभयफलसाधकत्वेस्थिते हरिभक्तिकामनयेन्द्रादयो यष्टव्याः नान्यकामनयेति समुदायार्थः । यथा गोपकुमारिकाणां कृष्णकामनया कात्यायन्यर्चनम् । २ भागवतसङ्गतो हरिकथाप्राप्तिरित्यर्थोऽलभ्यते । ३ आदिशब्देन जन्ममरणशोकमोहक्षुवापिपासादीनां ग्रहणम् । ४ चक्रं पुनःपुनरापतनम् । ५ 'कथाः स्युः सत्समागमे' इति पाठः । 'सताम्' इति पाठे कथा इत्यस्याध्याहारः । ६ यत् येनोत्तमश्लोकवार्तया क्षणो नीतस्तस्य आयुः ऋते वर्जयित्वा वृथैव हरतीत्यन्वयः ।

तदेवाह । आदिभिः संस्तुतः सदृशो निरूपितः । यस्य कर्णपथं कदाचिदपि नागतः । स अवज्ञास्पदत्वाच्छ्रुतिभिः, कश्मलविषयासक्तत्वाद्विद्वराहैर्ग्रामसकृदौ, कण्टकबहुःखदविषयासक्तत्वादुष्टैः, भारवाहित्वात्स्वरैस्तुल्य इत्यर्थः ॥ १९ ॥ तस्याङ्गानि च निष्फलानीत्याह—विले इति पञ्चभिः । वतेति खेदे । न शृण्वतोऽशृण्वतो नरस्य ये कर्णपुटे ते विले वृथारन्ध्रे । न चेदुपगायति तस्य जिह्वा असती दुष्टा दर्दुरो भेकस्तदीया जिह्वेव ॥ २० ॥ पट्वल्लोष्णीपेण किरीटेन च जुष्टमपि शिरो यदि न नमेत्तर्हि केवलं भार एव । शवो मृतकस्तत्करतुल्यौ । लसती काञ्चनकङ्कणे ययोस्तौ । अप्यर्थं वाशब्दः ॥ २१ ॥ ये नयने विष्णोर्मूर्तिं निरीक्षेते ते वर्हायिते मयूरपिच्छनेत्रतुल्ये । द्रुमवज्जन्म भजत इति तथा । वृक्षमूलतुल्यावित्यर्थः ॥ २२ ॥ नाभिलभेत अभितो न स्पृशेन्न धारयेत् । श्रीविष्णु-

श्वविद्वराहोष्ट्रखरैः संस्तुतः पुरुषः पशुः ॥ न यत्कर्णपथापेतो जातु नाम गदाग्रजः ॥ १९ ॥ विले वतोरुक्रम-विक्रमान्ये न शृण्वतः कर्णपुटे नरस्य ॥ जिह्वाऽसती दार्दुरिकेव सूत न चोपगायत्युरुगायगाथाः ॥ २० ॥ भारः परं पटुकिरीटजुष्टमप्युत्तमाङ्गं न नमेन्मुकुन्दम् ॥ शवौ करौ नो कुरुतः सपर्यां हरेर्लसत्काञ्चनकङ्कणौ वा ॥ २१ ॥ वर्हायिते ते नयने नराणां लिङ्गानि विष्णोर्न निरीक्षतो ये ॥ पादौ नृणां तौ द्रुमजन्मभाजौ क्षेत्राणि नानुव्रजतो हरेर्यौ ॥ २२ ॥ जीवञ्छवो भागवताङ्घ्रिरेणुं न जातु मर्त्योऽभिलभेत यस्तु ॥ श्रीविष्णुपद्या मनुजस्तुलस्याः श्वसञ्छवो यस्तु न वेद गन्धम् ॥ २३ ॥ तदश्मसारं हृदयं बतेदं यद्रूढ्यमाणैर्हरिनामधेयैः ॥ न विक्रियेताथ यदा विकारो नेत्रे जलं गात्ररुहेषु हर्षः ॥ २४ ॥ अथाभिधेह्यङ्ग मनोनुकूलं प्रभाषसे भागवतप्रधानः ॥ यदाह वैयासकिरात्मविद्या-विशारदो नृपतिं साधु पृष्टः ॥ २५ ॥ इति श्रीम० म० द्वितीयस्कन्धे तृतीयोऽध्यायः ॥ ३३ ॥ ॥ ॥ सूत उवाच ॥ वैयासकेरिति वचस्तत्त्वनिश्चयमात्मनः ॥ उपधार्य मतिं कृष्ण औत्तरेयः सतीं व्यधात् ॥ १ ॥ आत्मजायासुतागारपशुद्रविणवन्धुषु ॥ राज्ये चाविकले नित्यं विरूढां ममतां जहौ ॥ २ ॥

पद्याः श्रीविष्णुपदलगायाः । न वेदेति अवघ्राय नाभिनन्देदित्यर्थः ॥ २३ ॥ अश्मवत् सारो बलं काठिन्यं यस्य । विक्रियालक्षणमाह—अथेति । गात्ररुहो रोमसु हर्ष उद्रमः ॥ २४ ॥ यस्मादभक्तस्य सर्वमेतैर्बर्धम् । मनसोऽनुकूलं प्रियं च ब्रूये । अथ अतः साधु पृष्टः सन् वैयासकिर्नृपतिं प्रति यदाह तदभिधेहीति ॥ २५ ॥ इति श्रीमद्भा० म० द्वि० भा० दी० टीकायां तृतीयोऽध्यायः ॥ ३३ ॥ ॥ ॥ ॥ तुर्व्यं परीक्षितां पृष्टं सृष्टादि हरिचेष्टितम् ॥ युकेन ब्रह्मतत्पुत्रसंवादेनोपवर्णयते ॥ १ ॥ राज्ञः प्रश्नं कथयितुं तस्य प्राक्तनीं स्थितिमाह चतुर्भिः । वैयासकेः शुक्रस्य इति एवंभूतमात्मनस्तत्त्वस्य निश्चयो यस्मात्तद्वच उपधार्य आकलय्य । सतीं कृष्ण एव सेव्यो नान्य इत्येवंभूताम् ॥ १ ॥ आत्मा देहः । पशवो गजादयः ॥ २ ॥

१ यद्वा आदिभिः संस्तुतः सर्वेषामस्माकं यत्किञ्चिद्गुणादिकं तत्सर्वमेनेन भृतमिति सम्यक्स्तुत इत्यर्थः । क्रम० । २ 'न यत्कर्णपथापेतं जातु नाम गदाभृतः' इति पाठः । ३ 'न योपगार्थी' इति पाठः । न चेत्यत्र चशब्दश्चेदर्थः । ४ अप्यर्थं वाशब्दः । ५ अविकले अनुपद्रवे, वैर्यादिभिरनुपद्रुते वा । ६ अथ हरिनामधेयश्रवणोत्तरं यदा नेत्रेषु जलं रोमसु हर्षो भवति वा विकारो ज्ञेय इत्यर्थः । ७ एतन् देहेन्द्रियपाटवादि ।

१ कर्षं ज्ञानं भासयति दीपयतीत्यृषभः । २ अस्मिन्पद्ये नमसां पौनःपुन्यं तद्गुणविशिष्टाकारोद्देशेनेति ज्ञेयम् । ३ सदातनोऽनुभावोयमिति शतृप्रत्ययः । ४ अस्मिन्पद्ये यच्छब्दावृत्त्या एकवचनेन च सकृत्तत्तन्मात्रमपीत्यभिहितम् । ५ ब्रह्मगतिं ब्रह्मरूपा च सा गतिर्गन्धो लोकश्च ताम् । ६ किरातेति । शबरात्पण्शबरीजाताः किराताः । वैश्याद्ब्राह्मणीजातो वैदेहकस्तस्मात्पुलकसीजाता हूणाः । वैदेहकपुत्रा आन्धाः । निष्ठात्किरातीजाताः पुलिंदाः । शूद्राद्ब्राह्मणीजाताश्चाण्डालास्तस्माज्जाताः पुल्कसाः । ब्राह्मणाद्वैश्यायां जातोऽम्बष्ठः, तस्य कन्यायां ब्राह्मणाज्जाता आभीराः । कङ्काः कर्पराः । नृपाद्वैश्यायां जाता यवनाः । शकास्तुरुष्कविशेषाः । ७ 'शकादयः' इति पाठः । ८ तत्तदिति । त्रयीमयः कर्मकाण्डोपास्यः । धर्ममयो मन्वा-

ज्ञानप्रदत्वमनुस्मरन्नाह—यदङ्गीति द्वाभ्याम् । यस्याङ्गयोरनुध्यानमेव समाधिस्तेन धौतया शोधितया । यथारूचं स्वयनुसारेण सगुणनिर्गुणादिभेदैः । यद्वा रुक् प्रतिभा । यथामतीत्यर्थः ॥२१॥ किंच पुरा कल्पादावजस्य इदि सतीं सृष्टिविषयां स्मृतिं वितन्वता येन प्रचोदिता सती सरस्वती तस्य मुखतः किल प्रादुर्भूता । स्वानि लक्षणानि शिक्षाद्युक्तानि यस्याः सा । ऋषीणां ज्ञानप्रदानामृषभः श्रेष्ठः ॥ २२ ॥ इदानीं स्ववाचं श्रोतुजनाङ्गादिनीं शृङ्गारकरुणादिशोभां प्रार्थयते— भूतैरिति । स मे वचांसलंकृषीष्ट अलं करोतु । अन्यस्य वचसामन्येनालंकारासंभवमाशङ्क्य तस्यान्तर्यामितामाविष्करोति । यो महद्भिर्भूतैरिमाः पुरः शरीराणि सृष्ट्वा अमूषु पूर्वन्तर्यामितया शेते वसति । अत्र पुरुषसमाख्यां प्रमाणयति । यद्यस्मात्पुरुष इति । अत एव य एकादशेन्द्रियपञ्चभूतरूपान्घोडशगुणान्कला भुङ्क्ते प्रकाशयति पालयतीति वा । तदा त्वात्मनेपदमार्थम् । अत्र हेतुः—यतः षोडशानामात्मा चेतयिता । स्वार्थे कः । नत्वत्र जीवत्वमुच्यते प्रार्थनाविरोधात् ॥२३॥

यदङ्गयनुध्यानसमाधिधौतया धियाऽनुपश्यन्ति हि तत्त्वमात्मनः ॥ वदन्ति चैतत्कवयो यथारूचं स मे मुकुन्दो भगवान्प्रसीदताम् ॥ २१ ॥ प्रचोदिता येन पुरा सरस्वती वितन्वताऽजस्य सतीं स्मृतिं हृदि ॥ स्वलक्षणा प्रादुर- भूत्किंलास्यतः स मे ऋषीणामृषभः प्रसीदताम् ॥२२॥ भूतैर्महद्भिर् इमाः पुरो विभुर्निर्माय शेते यदमूषु पुरुषः ॥ भुङ्क्ते गुणान् षोडश षोडशात्मकः सोऽलंकृषीष्ट भगवान्वचांसि मे ॥२३॥ नमस्तस्मै भगवते व्यासायामिततेजसे ॥ पपुर्ज्ञानमयं सौम्या यन्मुखाम्बुरुहासवम् ॥ २४ ॥ एतदेवात्मभू राजन्नारदाय विपृच्छते ॥ वेदगर्भोऽभ्यधात्साक्षा- द्बदाह हरिरात्मनः ॥ २५ ॥ ॥ इति श्रीमद्भागवते महापुराणे द्वितीयस्कन्धे चतुर्थोऽध्यायः ॥ ४ ॥ ॥ ६५ ॥ नारद उवाच ॥ देवदेव नमस्तेऽस्तु भूतभावन पूर्वज ॥ तद्विजानीहि यज्ज्ञानमात्मतत्त्वनिदर्शनम् ॥ १ ॥ यद्रूपं यदधिष्ठानं यतः सृष्टमिदं प्रभो ॥ यत्संस्थं यत्परं यच्च तत्तत्त्वं वद तत्त्वतः ॥ २ ॥ ॥ ॥

श्रीव्यासं नमस्करोति—नम इति । सौम्या भक्ताः । यस्य मुखाम्बुरुहे आसवो मकरन्दस्तम् ॥२४॥ इदानीं प्रश्नोत्तरतया ब्रह्मनारदसंवादं प्रस्तौति—एतदिति । उत्पत्तिसमय एव वेदा गर्भे यस्य सः । साक्षाद्धरियंदाह ॥२५॥ ॥ इति श्रीमद्भा० द्विती० भा० दी० टीकायां चतुर्थोऽध्यायः ॥४॥ ॥ ६५ ॥ पञ्चमे नारदेनाथ पृष्ठः सृष्ट्यादि वक्तव्यजः ॥ हरेर्लीलां विरादसृष्टिं कालकर्मादिशक्तिभिः ॥ १ ॥ नारदाय विपृच्छते वेदगर्भोऽभ्यधादित्युक्तं, तत्र नारदप्रश्नाह—देवदेवेति । हे भूतभावन, अत एव सर्वेषां पूर्वज अनादे, ज्ञायतेऽनेनेति ज्ञानं तत्साधनं यच्चद्विजानीहि । विशेषेण ज्ञापयेत्यर्थः । कथंभूतम् । आत्मतत्त्वं नितरां दृश्यते येन तत् ॥ १ ॥ उपलक्षणभूतं विश्वमेवात्मज्ञानसाधनमतस्तद्विशेषं पृच्छति । यद्रूपं येन रूप्यते प्रकाशयते । यदधिष्ठानं यदाश्रयम् । यतो येन सृष्टम् । यत्संस्थं यस्मिंल्लीयते । यत्परं यदधीनम् । यचेति यदात्मकम् । स्वतः सत्कारणतो वेत्यर्थः । तस्य तत्त्वं याथार्थ्यं तत्त्वतो वद ॥ २ ॥ ॥ ॥

१ रुचिमनतिक्रमेति यथारूचमित्यन्यथीभावे 'ज्ञयः' इति टचि यथारूचमिति सिध्यति । २ स्वान्यसाधारणानि । ३ 'वासुदेवाय वेधसे' इति पाठोऽस्ति परं च व्यासायेत्येव पाठः श्रीधरसमतः । ४ आत्मान इति द्वितीया । आत्मानं प्रति साक्षाद्धरियंदाह तदभ्यधादित्यन्यथः । ५ अन्तर्भावितगिजर्थः । विजानीहि विशेषेण जानासि लडर्थे लोट् । न जानामीति न वक्तव्यमित्याह—सर्वमिति । भूतं जातं, भव्यं जनित्यमाणं, भवत् जायमानं, तेषां प्रमुर्यतः, अतो विशिष्टेन ज्ञानेनावसितं निश्चितम् ॥ ३ ॥ आस्तामिदम्, आदौ तावत्त्वामेव कथयेत्याह । यतो विज्ञानं यस्य । कस्तव विज्ञानद इत्यर्थः । यदाधारः कस्तवाश्रयः । यत्परो यदधीनः । यदात्मको यत्स्वरूपः । मम तु त्वमेव स्वतन्त्रः परमेश्वर इति बुद्धिः । तव तपश्चरणेन तु पराशङ्कया पृच्छामीत्याह साधैश्चतुर्भिः । एकोऽसहायः ॥४॥ आत्मानि भावयसे पालयसि स्वयमेव पराभवंप्रापयन् अङ्गमः श्रमरहितः । यथोर्णनाभिरात्मन एव शक्तिमवष्टभ्य सृजति तद्वत् ॥ ५ ॥ तस्मादहं त्वस्मिन्विश्वस्मिन्परमुत्तममपरमधमं समं मध्यमं च । तत्रापि नाम मनुष्यादि, रूपं द्विपदत्वादि, गुणः शुक्लत्वादिस्तैर्भाव्यं साध्यं, तत्रापि सदसत्स्थूलं सूक्ष्मं च किंचिदप्यन्यतो न वेद किंतु त्वत्त एव सर्वं भवतीति मन्ये ॥ ६ ॥ स तथाविधोऽपि भवांस्तपोऽचरदिति यत्तेन नोऽस्मान्खेदयसे मोहयसि । यतः पराशङ्कामीश्वरान्तराशङ्कां प्रयच्छसि ॥ ७ ॥ यथैवाहं त्वयाऽनुशासितः शिक्षितः सन्बुध्ये बुध्येयं तथा विजानीहि विशेषेण ज्ञापय ॥८॥ प्रश्नमभिनन्दति । वत्स हे पुत्र, तवेदं विचिकित्सितं संदेहः तत्पूर्वकः सर्वं ह्येतद्भवान्वेद भूतभव्यभवत्प्रभुः ॥ करामलकवद्विश्वं विज्ञानावसितं तव ॥ ३ ॥ यद्विज्ञानो यदाधारो यत्परस्त्वं यदात्मकः ॥ एकः सृजसि भूतानि भूतैरेवात्ममायया ॥ ४ ॥ आत्मन्भावयसे तानि न पराभावयन्स्वयम् ॥ आत्मशक्तिमवष्टभ्य ऊर्णनाभिरिवाङ्गमः ॥ ५ ॥ नाहं वेदे परं ह्यस्मिन्नापरं न समं विभो ॥ नामरूपगुणैर्भाव्यं सदसत्किंचिदन्यतः ॥ ६ ॥ स भवानचरद्द्वोरं यत्तपः सुसमाहितः ॥ तेन खेदयसे नस्त्वं पराशङ्कां प्रयच्छसि ॥७॥ एतन्मे पृच्छतः सर्वं सर्वज्ञ सकलेश्वर ॥ विजानीहि यथैवेदमहं बुध्येऽनुशासितः ॥ ८ ॥ ॥ ब्रह्मोवाच ॥ सम्यक्कारुणिकस्येदं वत्स ते विचिकित्सितम् ॥ यदहं चोदितः सौम्य परधर्मप्रदर्शने ॥ ९ ॥ नानृतं तव तच्चापि यथा मां प्रब्रवीषि भो ॥ अविज्ञाय परं मत्त एतावत्त्वं यतो हि मे ॥ १० ॥ येन स्वरोचिषा विश्वं रोचितं रोचयाम्यहम् ॥ यथाऽर्कोऽग्निर्यथा सोमो यथर्क्षग्रहतारकाः ॥ ११ ॥ ॥ ॥

सर्वं ह्येतद्भवान्वेद भूतभव्यभवत्प्रभुः ॥ करामलकवद्विश्वं विज्ञानावसितं तव ॥ ३ ॥ यद्विज्ञानो यदाधारो यत्परस्त्वं यदात्मकः ॥ एकः सृजसि भूतानि भूतैरेवात्ममायया ॥ ४ ॥ आत्मन्भावयसे तानि न पराभावयन्स्वयम् ॥ आत्मशक्तिमवष्टभ्य ऊर्णनाभिरिवाङ्गमः ॥ ५ ॥ नाहं वेदे परं ह्यस्मिन्नापरं न समं विभो ॥ नामरूपगुणैर्भाव्यं सदसत्किंचिदन्यतः ॥ ६ ॥ स भवानचरद्द्वोरं यत्तपः सुसमाहितः ॥ तेन खेदयसे नस्त्वं पराशङ्कां प्रयच्छसि ॥७॥ एतन्मे पृच्छतः सर्वं सर्वज्ञ सकलेश्वर ॥ विजानीहि यथैवेदमहं बुध्येऽनुशासितः ॥ ८ ॥ ॥ ब्रह्मोवाच ॥ सम्यक्कारुणिकस्येदं वत्स ते विचिकित्सितम् ॥ यदहं चोदितः सौम्य परधर्मप्रदर्शने ॥ ९ ॥ नानृतं तव तच्चापि यथा मां प्रब्रवीषि भो ॥ अविज्ञाय परं मत्त एतावत्त्वं यतो हि मे ॥ १० ॥ येन स्वरोचिषा विश्वं रोचितं रोचयाम्यहम् ॥ यथाऽर्कोऽग्निर्यथा सोमो यथर्क्षग्रहतारकाः ॥ ११ ॥ ॥ ॥

प्रश्नोऽयं सम्यगित्यर्थः । यतः कारुणिकस्य तवायं प्रश्नः । अत्र हेतुः—यत् यतः परधर्मप्रदर्शने भगवद्दीर्घप्रकाशने प्रवर्तितोऽस्मि । अतस्त्वं जिज्ञासुरपि मयि कृपामेव कृतवानित्यर्थः ॥ ९ ॥ ननु त्वमेव भगवानित्युक्तं मया 'एकः सृजसि भूतानि' इत्यादिना । सत्यम्, यथा मामीश्वरत्वेन प्रभापसे तदपि तव भाषणं नालन्तमनृतम् । यतः कारणादेतावत्प्रभावस्य भाव एतावत्त्वं मे अस्ति, किंतु मत्तः परमीश्वरमविज्ञाय ब्रूये । अतः सादृश्यात्तवेयं भ्रान्तिर्न तु बुद्धिपूर्वमनृतमित्यर्थः । यत ईश्वरान्ममैतावत्त्वं तमविज्ञायेति वान्वयः ॥ १० ॥ तर्हि कोऽसावीश्वर इत्यपेक्षायां भक्त्या नमस्कुर्वन्नेव तं कथयति त्रिभिः । येन स्वप्रकाशेन रोचितं प्रकाशितमेव प्रकाशयामि सृष्ट्वाऽभिव्यक्तं करोमि । यथाऽर्कोदयश्चैतन्यप्रकाशमेव प्रकाशयन्ति । तथाच श्रुतिः—'न तत्र सूर्यो भाति न चन्द्रतारकं नेमा विद्युतो भान्ति कुतोऽयमग्निः ॥ तमेव भान्तमनु भाति सर्वं तस्य भासा सर्वमिदं विभाति' इति ॥ ११ ॥ ॥ ॥

१ अत्रास्तां इत्यादिटीकायां त्वमेवेत्यत्र च आत्मानमेव कथयेति युक्तम् । क्रमः ० । २ तेषामन्यतः पराभवो यथा न स्यात्तथा भावयामास । अमोघवाञ्छ इत्यर्थः । ३ यद्विज्ञान इत्यादौ तं वेदति शेषः । मम तु तत्तद्रूपत्वेन त्वमेव भासीत्याह एक इति । ४ 'परं त्वस्मिन्' इति पाठः । ५ 'सौम्य' इति पाठः । ६ 'धर्मे भगवद्दीर्घदर्शने' इति पाठो लभ्यते, परंतु स न श्रीधरव्याख्यानुगुणः । ७ यथाऽर्कोदयस्तत्प्रकाशितास्तच्छब्दयैव तत्तत्प्रकाशयन्तीत्यर्थः । ८ गृष्टकोपनिषत् २।१० ।

तस्मै नमो धीमहि । यस्य मायया विमोहिताः सन्तो युष्मदादयो मां जगद्गुरुं जगत्कारणं वदन्ति तस्मै ॥ १२ ॥ यन्माययेति मायासंबन्धोक्तेस्तस्या दुर्जयत्वो-
क्तेस्तस्यापि किमस्ति संसारो नैवेत्याह । मत्कपटमसौ जानातीति यस्य दृष्टिपथे स्थातुं विलज्जमानयैव तस्मिन्स्वकार्यमकुर्वेत्ता अमुया मायया विमोहिता
जस्मदादयो दुर्धियोऽविद्यावृत्तज्ञाना एव केवलं विकथन्ते श्लाघन्ते । अनेन 'यद्रूपम्' इत्यस्य प्रशस्त्रोत्तरमुक्तं भवति ॥ १३ ॥ तदेवं स्वस्मादन्यं परमेश्वरं निरू-
प्तेदानीं 'यदधिष्ठानम्' इत्यादिनवप्रश्नानां स एवाधिष्ठानादिकं सर्वमित्युत्तरं वक्तुं तद्व्यतिरेकेणान्यस्यासत्त्वमाह—द्रव्यमिति । द्रव्यं महाभूतान्युपादानरूपाणि ।
कर्म जन्मनिमित्तम् । कालस्तत्क्षोभकः । स्वभावस्तत्परिणामहेतुः । जीवो भोक्ता । वासुदेवात्परोऽन्योऽर्थो नास्ति, कारणव्यतिरेकात्कार्यस्य ॥ १४ ॥ तत्पञ्च-
यति द्वाभ्याम् । नारायणः परैः कारणं येषां ते । अनेनैव शास्त्रयोनित्वप्रतिपादनेनैव प्रमाणं सर्वज्ञत्वादिकं चोक्तम् । देवाश्च तदज्ञाज्जाता अतो न तद्व्यति-

तस्मै नमो भगवते वासुदेवाय धीमहि ॥ यन्मायया दुर्जयया मां ब्रुवन्ति जगद्गुरुम् ॥ १२ ॥ विलज्जमानया यस्य
स्थातुमीक्षापथेऽमुया ॥ विमोहिता विकथन्ते ममाहमिति दुर्धियः ॥ १३ ॥ द्रव्यं कर्म च कालश्च स्वभावो जीव
एव च ॥ वासुदेवात्परो ब्रह्मन् चान्योऽर्थोऽस्ति तत्त्वतः ॥ १४ ॥ नारायणपरा वेदा देवा नारायणाङ्गजाः ॥ नारा-
यणपरा लोका नारायणपरा मखाः ॥ १५ ॥ नारायणपरो योगो नारायणपरं तपः ॥ नारायणपरं ज्ञानं नारायणपरा
गतिः ॥ १६ ॥ तस्यापि द्रष्टुरीशस्य कूटस्थस्याखिलात्मनः ॥ सृज्यं सृजामि सृष्टोऽहमीक्षयैवाभिचोदितः ॥ १७ ॥
सत्त्वं रजस्तम इति निर्गुणस्य गुणास्त्रयः ॥ स्थितिसर्गनिरोधेषु गृहीता मायया विभोः ॥ १८ ॥ कार्यकारणकर्तृत्वे
द्रव्यज्ञानक्रियाश्रयाः ॥ ब्रह्मन्ति नित्यदा मुक्तं मायिनं पुरुषं गुणाः ॥ १९ ॥ ॥ ॥

रिक्ताः । लोकाः स्वर्गादयस्तदानन्दांशाः । मखास्तत्साधनभूताः ॥ १५ ॥ योगः प्राणायामादिः । तपस्तत्साध्यं चित्तैकाग्र्यम् । ज्ञानं तत्साध्यम् । गतिस्त-
त्फलम् । अनेनैव सर्वं तदधीनमित्युक्तम् ॥ १६ ॥ तर्हि त्वं किं करोषीत्यपेक्षायामाह । तस्य सृज्यमपि तेन सृष्टोऽहं सृजामि । ईक्षया कटाक्षेण । तत्र हेतवः—
द्रष्टुरित्यादयः ॥ १७ ॥ ननु कुतोऽयं जीवेश्वरविभागः, यतस्त्वं प्रेर्यः, स च प्रेरकः स्वादित्यपेक्षायां जीवेश्वरविभागहेतुमाह त्रिभिः—सत्त्वमिति । निर्गुणस्या-
पीश्वरस्यैते त्रयो गुणा ब्रह्मन्तीत्युत्तरेणान्वयः । कथंभूताः । तेनैव स्वातन्त्र्येण स्थित्याद्यर्थं मायया गृहीताः ॥ १८ ॥ वस्तुतः सर्वदा मुक्तमपि मायिनं माया-
विषयं पुरुषं जीवं ब्रह्मन्ति क । कार्यमधिभूतं, कारणमध्यात्मं, कर्ताऽधिदैवतं तेषां भावस्तत्त्वं तस्मिन् । द्रव्यं महाभूतानि, ज्ञानशब्देन देवताः, क्रिया इन्द्रि-
याणि, तदाश्रयास्तेषां कारणभूतास्तत्तदभिमानेन ब्रह्मन्ति ॥ १९ ॥ ॥ ॥

१ नमो धीमहीति । मनसा नमनं कुर्वीमहीत्यर्थः । २ परमेश्वरस्यापीत्यर्थः । ३ परः तात्पर्यविषयो येषाम्, अथवा परं प्रतिपाद्यं येषाम् । ४ अत्र निर्गुणस्य विमोहीधरस्येत्यन्वयो
हेतुः । ५ एवमुभयोरैकान्वये एकं गुणपदमधिकं भवतीति भाति, परंतु गुणाः शुद्धरक्तकृष्णवर्णा इति पूर्वश्लोकोक्तस्य त्रयो गुणा इति वाक्यस्य विशेषणम् । यद्वा 'गुणोऽप्रधाने' इति
मेदिनीकोशास्थित्याद्यर्थं मायया गृहीता अप्रधानरूपा इति पूर्वश्लोकेनैव संबन्धः । अतो न पौनरुक्त्यशङ्केति दीपि० ।

अतः स एष वश्यमाय एभिर्गुणैर्लिङ्गैर्जीवानामावरकैरूपाधिभिः । सुष्ठुलक्षिता गतिस्तत्त्वं यस्य सः, स्वैर्भक्तैरेव लक्षिता गतिस्तत्त्वं यस्येति वा ॥ २० ॥ तस्य
सृष्टिकारमाह—कार्लमिति । कर्म जीवादृष्टम् । विबुभूषुर्विविधं भवितुमिच्छन् ॥ २१ ॥ गुणानां व्यतिकरः क्षोभः साम्यत्यागः । स्वभावतः परिणामो रूपा-
न्तरापत्तिः । पुरुष ईश्वरस्तेनाधिष्ठितत्वं त्रयाणां विशेषणम् । महतः महत्तत्त्वस्य ॥ २२ ॥ महत्तत्त्वाद्विकुर्वाणाद्विक्रियमाणात् तस्य च क्रियाज्ञानशक्तित्वात्त्रि-
गुणत्वेऽपि रजःसत्त्वाभ्यामुपबृंहितत्वम्, अहंकारस्य त्वावरकत्वात्तमःप्रधानत्वम् । अत एवाहंकारकार्येषु तामसमाकाशादिकं बहु । राजसं सात्त्विकं चाल्पम् ।
एवं तदुपाधिकेषु जीवेष्वपि तथैव तामसाधिक्यम् ॥ २३ ॥ स च विकुर्वन् रूपान्तरं गच्छन् । त्रैविध्यमेवाह । वैकारिकः सात्त्विकः । तैजसो राजसः ।
यद्विदा यस्य भेदः । द्रव्यशक्तिरित्यादीनि प्रातिलोभ्येन त्रयाणां लक्षणानि । द्रव्ये महाभूताख्ये शक्तिर्यस्य । क्रियासु इन्द्रियेषु शक्तिर्यस्य । ज्ञानेषु वेदेषु

स एष भगवाँल्लिङ्गैस्त्रिभिरेभिरधोक्षजः ॥ स्वलक्षितगतिर्ब्रह्मन् सर्वेषां मम चेश्वरः ॥ २० ॥ कालं कर्म स्वभावं च
मायेशो मायया स्वया ॥ आत्मन्यदृच्छया प्राप्तं विबुभूषुरुपाददे ॥ २१ ॥ कालाद्गुणव्यतिकरः परिणामः स्वभावतः ॥
कर्मणो जन्म महतः पुरुषाधिष्ठितादभूत् ॥ २२ ॥ महतस्तु विकुर्वाणाद्रजःसत्त्वोपबृंहितात् ॥ तमःप्रधानस्त्वभव-
द्रव्यज्ञानक्रियात्मकः ॥ २३ ॥ सोऽहंकार इति प्रोक्तो विकुर्वन्समभूत्रिधा ॥ वैकारिकस्तैजसश्च तामसश्चेति यद्विदा ॥
द्रव्यशक्तिः क्रियाशक्तिर्ज्ञानशक्तिरिति प्रभो ॥ २४ ॥ तामसादपि भूतादेर्विकुर्वाणादभून्नभः ॥ तस्य मात्रा गुणः
शब्दो लिङ्गं यद्रष्टृदृश्ययोः ॥ २५ ॥ नभसोऽथ विकुर्वाणादभूत्स्पर्शगुणोऽनिलः ॥ परान्वयाच्छब्दवांश्च प्राण ओजः
सहो बलम् ॥ २६ ॥ वायोरपि विकुर्वाणात्कालकर्मस्वभावतः ॥ उदपद्यत तेजो वै रूपवत्स्पर्शशब्दवत् ॥ २७ ॥
तेजसस्तु विकुर्वाणादासीदम्भो रसात्मकम् ॥ रूपवत्स्पर्शवच्चांभो घोषवच्च परान्वयात् ॥ २८ ॥ ॥ ॥

शक्तिर्यस्य । हे प्रभो बोद्धुं शक्त ॥ २४ ॥ भूतादेरिति तामसस्य विशेषणम् । ननु तामसाल्पतमं शब्दो भवतीति प्रसिद्धम् । सत्यम् । स तु तस्य नभसो मात्रा
सूक्ष्मं रूपम् । गुणश्चासाधारणो व्यावर्तको धर्मः । शब्दद्वारा नभ उत्पद्यत इत्यर्थः । एवमेव स्पर्शादिवपि द्रष्टव्यम् । शब्दस्य लक्षणं लिङ्गमिति । कुड्या-
घन्तरितेन केनचिदुच्चैर्गो गज इत्युक्ते यो गजद्रष्टा यश्च तेन दृश्यो गजस्तयोर्लिङ्गं बोधकम् । लिङ्गविशेषणत्वाद्यच्छब्दस्य पण्डित्वम् ॥ २५ ॥ परस्य नभसः
कारणत्वेनान्वयाच्छब्दवांश्च वायुः । तस्यैव लक्षणं प्राणो देहधारणम् । ओजःसहोबलानीन्द्रियमनःशरीराणां पाटवानि तेषां हेतुरित्यर्थः ॥ २६ ॥ उदपद्यत
उत्पन्नम् । स्वतो रूपवत्तेजो वायुनभसोः कारणभूतयोरन्वयात्स्पर्शशब्दवच्च । एवमम्भसः पृथिव्याश्च परान्वयाधिक्याद्गुणाधिक्यम् ॥ २७ ॥ घोषः शब्दः ॥ २८ ॥

१ मायेशः स्वया मायया विबुभूषुर्विविधं भवितुमिच्छुर्दृष्टच्छया स्वरितया संकल्पमात्रेण वाऽऽत्मनि प्राप्तं लीनं सन्तं कालं क्षोभकं सृष्टिकालेति व्यवहारहेतुं, कर्म जीवादृष्टं, स्वभावं
मायादीनां परिणामित्वादिरूपं कारणतया उपाददे सृष्ट्यर्थमङ्गीकृतवानित्यन्वयः । २ मात्रा गुणः शब्द इति । कारणश्रयायामुद्भवदवस्थायां तदात्मकः सन् मात्रा, कार्याश्रयाया-
मुद्भवावस्थायां स्वतस्तु गुणः, द्रष्टृदृश्ययोर्लिङ्गं बोधकं तदेव च शब्द इत्यर्थः ।

विशेषः पृथ्वी । पृथिव्याश्च परान्वयाधिक्याद्गुणाधिक्यम् ॥ २९ ॥ मनःशब्देनैव तदधिष्ठाता चन्द्रोऽपि द्रष्टव्यः । अन्ये च दश देवा वैकारिकाः सात्त्विका-
हंकारकार्याः । तानाह । दिशश्च वातश्च अर्कश्च प्रचेताश्च अश्विनौ च, एते पञ्च श्रोत्रत्वक्कुर्जिह्वाघ्राणानामधिष्ठातारः । वह्निश्च इन्द्रश्च उपेन्द्रश्च मित्रश्च कश्च
प्रजापतिः, एते पञ्च वाक्पाणिपादपायूपस्थानामधिष्ठातारः ॥ ३० ॥ यतो ज्ञानशक्तिर्वुद्धिः क्रियाशक्तिः प्राणश्च तैजसाहंकारकार्यौ । अतो ज्ञानक्रियाविशेष-
रूपाणीन्द्रियाण्यपि तैजसादभवन्नित्यर्थः । तान्याह—श्रोत्रमिति । दोः पाणिः । मेदुमुपस्थः । क्रमस्त्वत्र न विवक्षितः ॥ ३१ ॥ एवं कारणसृष्टिमुक्त्वा कार्य-
सृष्टिमाह । यदा एते असङ्गता अमीलिता आसन्, अत एव यदा आयतनस्य शरीरस्य निर्माणे न शुकुः ॥ ३२ ॥ तदा सैदसत्त्वं प्रधानगुणभावमुपादाय स्वीकृत्य ।

विशेषस्तु विकुर्वाणादम्भसो गन्धवानभूत् ॥ परान्वयाद्रसस्पर्शशब्दरूपगुणान्वितः ॥ २९ ॥ वैकारिकान्मनो जज्ञे
देवा वैकारिका दश ॥ दिग्वातार्कप्रचेतोऽश्विवह्नीन्द्रोपेन्द्रमित्रकाः ॥ ३० ॥ तैजसात्तु विकुर्वाणादिन्द्रियाणि दशा-
भवन् ॥ ज्ञानशक्तिः क्रियाशक्तिर्वुद्धिः प्राणस्तु तैजसौ ॥ श्रोत्रत्वग्प्राणदृग्जिह्वावाग्दोर्मेढ्राङ्घ्रिपायवः ॥ ३१ ॥ यदै-
तेऽसङ्गता भावा भूतेन्द्रियमनोगुणाः ॥ यदायतननिर्माणे न शुकुर्ब्रह्मवित्तम ॥ ३२ ॥ तदा संहत्य चान्योन्यं भगव-
च्छक्तिचोदिताः ॥ सदसत्त्वमुपादाय चोभयं ससृजुर्हृदः ॥ ३३ ॥ वर्षपूगसहस्रान्ते तदण्डमुदकेशयम् ॥ कालकर्म-
स्वभावस्थो जीवोऽजीवमजीवयत् ॥ ३४ ॥ स एव पुरुषस्तस्मादण्डं निर्भिद्य निर्गतः ॥ सहस्रोर्वह्निर्वाहक्षः सहस्रा-
ननशीर्षवान् ॥ ३५ ॥ यस्येहावयवैर्लोकान्कल्पयन्ति मनीषिणः ॥ कट्यादिभिरधः सप्त सप्तोर्ध्वं जघनादिभिः ॥ ३६ ॥
पुरुषस्य मुखं ब्रह्म क्षत्रमेतस्य बाहवः ॥ ऊर्वोर्वैश्यो भगवतः पद्भ्यां शूद्रोऽभ्यजायत ॥ ३७ ॥ भूर्लोकः कल्पितः
पद्भ्यां भुवर्लोकोऽस्य नाभितः ॥ हृदा स्वर्लोक उरसा महर्लोको महात्मनः ॥ ३८ ॥

उभयं समष्टिव्यष्ट्यात्मकं शरीरम् ॥ ३३ ॥ कालकर्मस्वभावानधिष्ठाय स्थितो जीवयतीति जीवः परमात्मा अजीवमचेतनमजीवयचेतयति स्म ॥ ३४ ॥ निर्भिद्य पृथ-
कृत्य स्थितं इत्यर्थः ॥ ३५ ॥ तदवयवैर्लोकरचनामाह—यस्येति । कटिरित्यूर्मूलयोः पश्चाद्भागः । जघनं पुरोभागः । अधः सप्तलोकान् अतलादीन् । ऊर्ध्वं भूरादी-
न् सप्त ॥ ३६ ॥ वर्णानां तत उत्पत्तिं दर्शयति—पुरुषस्येति । ब्रह्म ब्राह्मणो मुखमिति कार्यकारणयोरभेदविवक्षयोक्तम् । बाहव इति च । क्षत्रं क्षत्रियः ॥ ३७ ॥
इदानीमुपासनार्थं लोककल्पनाभेदान्दर्शयन् सप्तलोकपञ्चमाह द्वाभ्याम् । भूर्लोकः पातालमारभ्य । पद्भ्यां कटिपर्यन्ताभ्याम् ॥ ३८ ॥

१ क्रमस्तु श्रोत्रत्वक्कुर्जिह्वाघ्राणानि वाक्पाणिपादपायूपस्थाः । २ सदसत्त्वं मुख्यगौणभावम् । क्रमः । ३ तुल्यदोऽस्याः सर्ववैलक्षण्यद्योतनार्थः । ४ वैकारिकादिति मनोऽन्तःक-
रणचतुष्टयम् । अस्य तात्पर्येण चन्द्रमा मनसो जात इत्यस्या ऋचोऽर्थो दर्शितः । ५ 'असंहताः' इति सुबो. पाठः । ६ सहस्रेत्यनेन 'सहस्रशीर्षा' इत्यर्थवर्चस्यार्थ उक्तः । ७ पुरुषस्येत्यादिना
'ब्राह्मणोऽस्य मुखमासीत्' इत्यस्या ऋचोऽर्थ उक्तः । ८ भूर्लोक इत्यादिना 'नाभ्या आसीत्' इत्यस्या ऋचोऽर्थ उक्तः । ९ भुवर्लोकव्ययं अन्तरिक्षलोकस्य नाम । १० ब्रह्माण्डाभिधम् ।
११ पृथक्कृत्य स्थित इत्यर्थो मूलस्थनिर्गत इत्यस्य ।

स्तनद्वयादित्युपासनार्थत्वाद्दूर्ध्वाधोभागवैपरीत्यं न दोषः । यद्वा स्तनच्छब्दं कुर्वद्यदोष्टद्वयं तस्यादित्यर्थः । ब्रह्मलोको वैकुण्ठाख्यः, सनातनो नित्यः नतु मृज्य-
प्रपञ्चान्तर्वर्तीत्यर्थः ॥ ३९ ॥ इदानीं चतुर्दशलोकपञ्चं दर्शयति । तत्र जघनादिभिर्भूरादयः पूर्वोक्ता एव सप्त, कट्यादिभिरधः सप्तलोकानाह—तत्कट्यामिति
द्वाभ्याम् । शुद्धं हरिभक्तनिवासत्वात् ॥ ४० ॥ ४१ ॥ त्रिलोकपञ्चमाह । भूर्लोकः पातालादिसहितः ॥ ४२ ॥ इति श्रीमद्भाग० द्वि० भा० दी० टी० पञ्चमोऽध्यायः
॥ ५ ॥ ॥ ४३ ॥ ॥ षष्ठे विराड्भूतिश्च प्रोक्ताऽध्यात्मादिभेदतः ॥ हृदीकृतं च पूर्वोक्तं सर्वं पुरुषसूक्ततः ॥ १ ॥ इदानीं वैराजस्य विभूतिः सप्रपञ्चमनु-
वर्णयति । वाचामसदादिवाग्निन्द्रियाणां तदधिष्ठातुर्वह्नेश्च तस्य मुखं क्षेत्रमुत्पत्तिस्थानम् । छन्दसां गायत्र्यादीनां सप्तानां तस्य सप्तधातवस्त्वगादयः क्षेत्रम् ।
हव्यं देवानामन्नम् । कव्यं पितॄणाम् । अमृतं तदुभयशेषो मनुष्याणाम् । तेषामन्नानां सर्वरसस्य मधुरादेः पङ्क्तिष्वस्य चकारादसदादिरसनेन्द्रियस्य तदधिष्ठातु-

ग्रीवायां जनलोकश्च तपोलोकः स्तनद्वयात् ॥ मूर्धभिः सत्यलोकस्तु ब्रह्मलोकः सनातनः ॥ ३९ ॥ तत्कट्यां चातलं
कृत्स्नमूर्ध्यां वितलं विभोः ॥ जानुभ्यां सुतलं शुद्धं जङ्घाभ्यां तु तलातलम् ॥ ४० ॥ महातलं तु गुल्फाभ्यां प्रप-
दाभ्यां रसातलम् ॥ पातालं पादतलत इति लोकमयः पुमान् ॥ ४१ ॥ भूर्लोकः कल्पितः पद्भ्यां भुवर्लोकोऽस्य
नाभितः ॥ स्वर्लोकः कल्पितो मूर्ध्ना इति वा लोककल्पना ॥ ४२ ॥ ॥ इति श्रीमद्भागवते महापुराणे द्वितीयस्कन्धे
पञ्चमोऽध्यायः ॥ ५ ॥ ॥ ४३ ॥ ॥ ब्रह्मोवाच ॥ वाचां बह्वैर्मुखं क्षेत्रं छन्दसां सप्त धातवः ॥ हव्यकव्यामृतान्नानां
जिह्वा सर्वरसस्य च ॥ १ ॥ सर्वासूनां च वायोश्च तन्नासे परमायने ॥ अश्विनोरोषधीनां च घ्राणो मोदप्रमोदयोः ॥ २ ॥
रूपाणां तेजसां चक्षुर्दिवः सूर्यस्य चाक्षिणी ॥ कर्णौ दिशां च तीर्थानां श्रोत्रमाकाशशब्दयोः ॥ ३ ॥ तद्वात्रं वस्तु-
साराणां सौभगस्य च भाजनम् ॥ त्वगस्य स्पर्शवायोश्च सर्वमेधस्य चैव हि ॥ ४ ॥ रोमाण्युद्भिज्जजातीनां यैर्वा
यज्ञस्तु संभृतः ॥ केशश्मश्रुनखान्यस्य शिलालोहाभ्रविद्युताम् ॥ ५ ॥

वैरुणस्य चैतस्य जिह्वा क्षेत्रमुत्पत्तिस्थानम् । एवं सर्वत्रानुक्तमुन्नेयम् ॥ १ ॥ सर्वासूनामसदादिघ्राणानां तस्य नासे नासारन्ध्रे परमायने उत्तमक्षेत्रे । मोदप्रमो-
दयोश्च सामान्यविशेषगन्धयोर्घ्राणो घ्राणेन्द्रियं परमायनम् ॥ २ ॥ रूपाणां तेजसां रूपप्रकाशानां च चक्षुरिन्द्रियम् । अक्षिणी नेत्रगोलके । सर्वत्र षष्ठ्य-
न्तानां प्रथमान्तं क्षेत्रं द्रष्टव्यम् । कर्णौ श्रोत्राधिष्ठाने । श्रोत्रमिन्द्रियम् ॥ ३ ॥ तस्य गात्रं शरीरं वस्तूनां ये सारांशस्तेषां भाजनं स्थानम् । अस्य त्वक्स्पर्शस्य
वायोश्चेत्यर्थः । सर्वस्य मेधस्य यज्ञस्य ॥ ४ ॥ उद्भिज्जजातीनां सर्ववृक्षाणाम् । यैर्वृक्षैर्यज्ञः सम्यक् साधितस्तेषामेव वा । केश मेधानां क्षेत्रम्, पूर्वं तथोक्तेः ।
श्मश्रुणि विद्युताम् । पादकरनखानि शिलालोहानामिति सादृश्याद्ब्रह्म ॥ ५ ॥

१ अयं च सत्यलोकस्तदुपरितनः सप्तम इत्यर्थः । २ आदिना उष्णिक्त्रिष्टुब्जगतीपङ्क्तिर्वृहतीनां ग्रहणम् । ३ आदिशब्देन चर्ममांसरुधिरमेदोमज्जाश्चां ग्रहणम् । ४ आदिना
कटुतिक्तकषायाम्ललवणानां ग्रहणम् । ५ स्वर्लोको ब्रह्मलोकपर्यन्तः । ६ 'वाचो बह्वे' इति पाठः । ७ दिवः ज्योतिश्चक्रस्येत्यर्थः ।

क्षेमकर्मणां पालनकर्तृणाम् । विक्रमः पादन्यासो भूरादिलोकानामास्पदमाश्रयः । भूरादिशब्दानामव्ययत्वात्पृष्ठा लुक् । क्षेमो लब्धरक्षणम् । शरणं भयाद्रक्षणम् ॥६॥ सर्वेषां कामानां वरस्य वरणस्यापि हरेरङ्घ्रिरास्पदम् । वीर्यस्य शुक्रस्य ॥७॥ शिशोऽधिष्ठानम् । उपस्थस्तिवन्द्रियम् । प्रजात्यानन्दः सन्तानार्थः संभोगस्तेन या निर्वृतिस्तपहानिस्तस्याः । परिमोक्षस्य मलत्यागस्य पायुरिन्द्रियम् ॥८॥ गुदः स्थानम् । निर्ऋतेरलक्ष्म्याः । तमसोऽज्ञानस्य । पश्चिमः पृष्ठभागः ॥९॥ गोत्राणां गीरीणामस्थिसंघातः । अव्यक्तं प्रधानम्, रसोऽन्नादिसारः, सिन्धवः समुद्रास्तेषाम् । निधनस्य लयस्य ॥१०॥ उदरं पदं स्थानं विदितं ज्ञानिभिः । मनसोऽस्मदादिलिङ्गशरीरस्य । तुभ्यं तव । कुमारणां सनकादीनाम् । भवस्य श्रीरुद्रस्य ॥११॥ आत्मा चित्तं परमयनम् । एवं तावत्परमेश्वराज्जातं विश्वं ततो न भिन्नम् । यथा कुण्डलं सुवर्णात् पृथक् । स तु सर्वनियन्ता सर्वप्रकाशको नित्यमुक्त इत्यर्थादुक्तम् । एतदेव पुरुषसूक्तार्थकथनेन द्रव्ययति । तत्र 'सहस्रशीर्षा' इत्यर्थे च 'ब्राह्म-

बाहवो लोकपालानां प्रायशः क्षेमकर्मणाम् ॥ विक्रमो भूर्भुवः स्वश्च क्षेमस्य शरणस्य च ॥६॥ सर्वकामवरस्यापि हरे-
श्वरण आस्पदम् ॥ अपां वीर्यस्य सर्गस्य पर्जन्यस्य प्रजापतेः ॥ ७ ॥ पुंसः शिश उपस्थस्तु प्रजात्यानन्दनिर्वृतेः ॥
पायुर्यमस्य मित्रस्य परिमोक्षस्य नारद ॥ ८ ॥ हिंसाया निर्ऋतेर्मृत्योर्निरयस्य गुदः स्मृतः ॥ पराभूतेरधर्मस्य तमस-
श्चापि पश्चिमः ॥ ९ ॥ नाड्यो नदनदीनां तु गोत्राणामस्थिसंहतिः ॥ अव्यक्तरससिन्धूनां भूतानां निधनस्य च ॥ १० ॥
उदरं विदितं पुंसो हृदयं मनसः पदम् ॥ धर्मस्य मम तुभ्यं च कुमारणां भवस्य च ॥ ११ ॥ विज्ञानस्य च सत्त्वस्य
परस्यात्मा परायणम् ॥ अहं भवान्भवश्चैव त इमे मुनयोऽग्रजाः ॥ १२ ॥ सुरासुरनरा नागाः खगा मृगसरीसृपाः ॥
गन्धर्वाप्सरसो यक्षा रक्षोभूतगणोरगाः ॥ १३ ॥ पशवः पितरः सिद्धा विद्याधराश्चारणा द्रुमाः ॥ अन्ये च विविधा
जीवा जलस्थलनभौकसः ॥ १४ ॥ ग्रहर्क्षकेतवस्तारास्तडितः स्तनयित्तवः ॥ सर्वं पुरुष एवेदं भूतं भव्यं भवच्च यत्
॥ १५ ॥ तेनेदमावृतं विश्वं वितस्तिमधितिष्ठति ॥ स्वधिष्ण्यं प्रतपन्प्राणो बहिश्च प्रतपत्यसौ ॥ १६ ॥ ॥

णोऽस्य मुखमासीत्' इत्यादेश ऋक्त्रयस्यार्थः पूर्वाध्याय एव दर्शितः । 'पुरुष एवेदं सर्वम्' इत्यस्यार्थं दर्शयति । अहं भवानिति सार्धत्रिभिः । ते तव अग्रजा इमे सनका-
दयो मरीच्यादयश्च ॥ १२ ॥ १३ ॥ जलं च स्थलं च नभश्चोकांसि येषां ते । नभौकस इति सन्धिरार्थः ॥ १४ ॥ सर्वमिदं पुरुष एव न ततः पृथगित्यर्थः ॥ १५ ॥ प्रपञ्चेन
तस्यापरिच्छेदं वक्तुं 'स भूमिम्' इत्यस्यार्थमाह । तेन पुरुषेण । विश्वमिति भूमिपदस्यार्थः । वितस्तिमिति दशाङ्गुलपदस्य, अधीत्यतिशब्दस्य, आवृतमिति वृत्तेत्यस्य,
स च वितस्तिमधिकं व्याप्य तिष्ठतीत्याधिक्यमात्रं विवक्षितं, नतु परिमाणम् । अनुपयोगादपरिच्छिन्नत्वाच्च । एतत्सदृशान्तमाह । असौ प्राण आदित्यः 'असौ वा
आदित्यः प्राणः' इति श्रुतेः । स्वधिष्ण्यं मण्डलं प्रकाशयन्तथा बहिश्च प्रकाशयति एवं विराडेदं प्रकाशयन् ब्रह्माण्डमन्तर्वहिश्व प्रकाशयति ॥ १६ ॥ ॥

१ आस्पदमित्युत्तरश्लोकस्थमनुकृत्य योज्यम् । २ लयस्येति तदानीं सर्वेषां तत्र लयादिति व्याख्यालेखः । ३ मृत्योरिन्द्रियाधिष्ठातुः । तत्र यद्यपि 'बह्वीन्द्रोपेन्द्रमित्रकाः' इति क्रमप्राप्तेर्मित्रैवाधि-
ष्ठानदेवत्वं लभ्यते तथापि 'गुदं मृत्युरूपानेन नोदतिष्ठत्तो विराट्' इति वक्ष्यमाणप्रामाण्येन मृत्युरेवाधिष्ठातृत्वेन विवक्षितः । ४ नागा हस्तिनः सरीसृपाः सर्पाः उरगास्तद्वान्तरजातयः । ५ ऋक्षा-
व्यधिन्यादीनि । तारास्तद्विन्नक्षत्रावान्तरभेदभिन्नानि । केतवो धूमकेतुप्रभृतयः । ६ दशाङ्गुलमित्युपलक्षणं । ब्रह्माण्डाद्वहिरपि सर्वतो व्याप्यावस्थित इत्यर्थः । वितस्तिमिति दशाङ्गुलपदार्थ एव ।
नित्यमुक्तत्वं दर्शयितुं 'उतामृतत्वस्य' इत्यस्यार्थमाह—स इति । अभयस्येति मन्त्रगतमृतपदव्याख्या । अन्नेनेति पदं विभक्तिव्यत्ययेन व्याचष्टे । मर्त्यं मरण-
धर्मकमन्नं कर्मफलं यस्मादत्यगादतिक्रान्तवान् । अतो न केवलं सर्वात्मकः, किंत्वमृतत्वस्य निजानन्दस्यापीश्वर इत्यर्थः ॥ १७ ॥ प्रपञ्चात्मकस्य कुतो नित्य-
मुक्तत्वमित्याशङ्क्य तत्परिहाराय 'एतावानस्य' इत्यस्यार्थमाह—महिमेति । प्रपञ्चात्मकस्याप्यमृतेशत्वमित्येष महिमा दुरत्ययोऽपारः । प्रपञ्चानभिभूतत्वादिति
भावः । मन्त्रेण चैतावानस्य महिमा विभूतिः, स तु ज्यायान्महत्तर इति वदताऽयमेवार्थ उक्तः । तदेवमीश्वरो नित्यमुक्त इत्युक्तं 'तदाश्रितानां भूतानां
बन्धमोक्षौ व्यवस्थया' इति दर्शयन् 'पादोऽस्य विश्वा भूतानि' इत्यस्यार्थमाह—पादेष्विति । तिष्ठन्त्यत्रेति स्थितयो भूरादिलोकास्ते पादा इव पादा अंश-
वस्य स स्थितिपात् तस्य पादेष्वंशभूतेषु लोकेषु सर्वाजीवान्विदुः । मन्त्रे तु 'पादोऽस्य विश्वा भूतानि' इति सामानाधिकरण्यमधिष्ठानाधिष्ठेयाभेदविवक्षया ।
पाद इत्येकवचनं च सामान्याभिप्रायेणेति व्याख्यातं भवति ॥ १८ ॥ भूतेषु फलवैचित्र्यं दर्शयन् 'त्रिपादस्यामृतं दिवि' इत्यस्यार्थमाह । अत्येश्वरसंबन्धि
त्रिपादमृतं नित्यसुखं दिवि ऊर्ध्वलोकेषु । न त्रिलोक्यामित्यर्थः । तदेव त्रिपाच्छब्दोक्तं त्रैविध्यं दर्शयन्नाह । त्रयाणां लोकानां मूर्धा महर्लोकस्तस्य मूर्धान-

एवं विराजं प्रतपंस्तपत्यन्तर्वहिः पुमान् ॥ सोऽमृतस्याभयस्येशो मर्त्यमन्नं यदत्यगात् ॥ १७ ॥ महिमैष ततो ब्रह्मन्
पुरुषस्य दुरत्ययः ॥ पादेषु सर्वभूतानि पुंसः स्थितिपदो विदुः ॥ १८ ॥ अमृतं क्षेममभयं त्रिमूर्ध्नोऽधायि मूर्धसु ॥
पादास्त्रयो बहिश्चासनं प्रजानां य आश्रमाः ॥ अन्तस्त्रिलोक्यास्त्वपरो गृहमेधोऽवृहद्गतः ॥ १९ ॥ सृती विचक्रमे
विष्वङ् साशनानशने उभे ॥ यदविद्या च विद्या च पुरुषस्तुभयाश्रयः ॥ २० ॥ ॥ ॥ ॥

स्तदुपरितनलोकास्तेषु यथाक्रमममृतादिकमधायि निहितम् । तत्र त्रिलोक्यां नश्वरमेव सुखम् । महर्लोकस्य क्रममुक्तिस्थानत्वेऽपि कल्पान्ते तत्रत्यानां स्थान-
त्यागान्नाविनाशिसुखम् । जनलोके त्वमृतमविनाशिसुखम् । यावज्जीवं स्वस्थानापरित्यागात् । किंतु महर्लोकवासिनां कल्पान्ते त्रिलोकदाहोष्मपीडितानां
तदा तत्र गमनादक्षेमदर्शनमस्ति । तपोलोके तस्याभावात्क्षेममेव । वक्ष्यति हि 'त्रिलोक्यां दह्यमानायां शक्त्या संकर्षणाग्निना ॥ यान्त्यूष्मणा महर्लोकज्जनं
भृवाद्योऽर्दिताः' इति । सत्यलोके त्वभयं मोक्षः, तत्प्राप्त्यसत्तेः । एतदेव वैचित्र्यमधिकारिभेदेनोपपादयन् 'त्रिपादूर्ध्व' इत्यस्यार्थमाह । न प्रजायन्ते
पुत्रादिरूपेणेत्यप्रजा नैष्ठिकब्रह्मचारिवानप्रस्थयतयस्तेषामाश्रमास्त्रिलोक्या बहिरासन्, गृहमेधस्तन्तः । यस्मादवृहद्गतो ब्रह्मचर्यव्रतरहितः ॥ १९ ॥ अयं चाधि-
कारभेद एकसैवावस्थाभेदेन न त्वत्यन्तभिन्नविषय इति दर्शयन् 'ततो विष्वङ्' इत्यस्यार्थमाह । विविधं सुष्ठु अन्वतीति विष्वङ् पुरुषः क्षेत्रज्ञः सृती मार्गौ
दक्षिणोत्तरौ विचक्रमे चलति स्म । कथंभूते सृती, साशनानशने भोगापवर्गप्राप्तिसाधनभूते । अत्र हेतुत्वेन पुनर्विशेषणम् । यद्यतः अविद्या कर्मरूपा एका ।
विद्या च तत्साधनोपासनारूपान्या ॥ २० ॥ ॥ ॥ ॥

१ यद्यपि 'सत्यं ज्ञानमनन्तं ब्रह्म' इत्याज्ञातस्य परब्रह्मण इयत्ताया अभावात्पादचतुष्टयं निरूपयितुमशक्यं तथापि जगदिदं ब्रह्मस्वरूपापेक्षयात्ममिति विवक्षितत्वात्पादत्वोपपत्त्यासः ।
२ तदुपरितनलोका इति जनस्तपःसत्यलोका इत्यर्थः । ३ तत्र जनलोके इत्यर्थः । ४ त्रिलोक्यामिति । तृतीयस्कन्धोपेक्षादशाध्यायस्यैकोनविंशः श्लोकः । ५ गृह एव मेधा बुद्धिर्यस्य स
गृहमेधः । ६ गच्छतीत्यर्थः । ७ साशनं भोजनादिव्यवहारोपेतं चेतनं प्राणिजातं, अनशनं तद्रहितमचेतनं गिरिनद्यादिकं तदुभयं यथा स्यात्तथा ।

तदेवं विराडन्तर्वर्तिनां फलवैचित्र्यमुक्त्वा तत्कारणेश्वरस्य तद्वैलक्षण्यं दर्शयितुं 'तस्माद्विराज्जायत' इत्यस्यार्थमाह । यस्मादण्डं जज्ञे, तत्र च भूतेन्द्रियगुणात्मको विराट् च जज्ञे, स ईश्वरस्तद्विश्वं विराट्देहं द्रव्यमण्डं च अतिक्रान्तवान् । सूर्य इवेति पूर्वोक्त एव दृष्टान्तः ॥ २१ ॥ नन्वेवं पुरुष एव चेत्सर्वं तर्हि यज्ञस्तत्साधनानां चापृथग्भावाद्यज्ञैः पुरुषाराधनं न सिध्येदित्याशङ्क्य तत्परिहाराय 'यत्पुरुषेण हविषा' इत्यादिमन्त्रार्थं संगृह्य दर्शयति—यदेत्यादिना । अस्मै विराडन्तर्वासिभिः । तस्यैव प्रकृतत्वात् । नाभौ भवं नाम्न्यं तस्मात् । यज्ञस्य संभारान्साधनानि नापश्यम् ॥ २२ ॥ तदा तेषु संभारेषु साध्येषु सत्सु 'पुरुषयवैरेते संभाराः संभृताः' इति चतुर्थेनान्वयः । वनस्पतयो यूपाः । देवयजनं यज्ञभूमिः । इदं चेति वचनात् यज्ञार्हे स्थाने उपविष्टः कथयतीति गम्यते । गुणान्वितो वसन्तादिकालः ॥ २३ ॥ वस्तूनि पात्रादीनि । ओषधयो ग्रीष्मादयः । स्नेहा घृतादयः । रसा मधुरादयः, सुवर्णादीनि लोहानि, मृदश्च जलं

यस्मादण्डं विराट् जज्ञे भूतेन्द्रियगुणात्मकः ॥ तद्रव्यमत्यगाद्विश्वं गोभिः सूर्य इवातपन् ॥ २१ ॥ यदाऽस्य नाभ्यान्नलिनादहमासं महात्मनः ॥ नाविदं यज्ञसंभारान्पुरुषावयवाद्यते ॥ २२ ॥ तेषु यज्ञस्य पशवः सवनस्पतयः कुशाः ॥ इदं च देवयजनं कालश्चोरुगुणान्वितः ॥ २३ ॥ वस्तून्योषधयः स्नेहा रसलोहमृदो जलम् ॥ ऋचो यजूंषि सामानि चातुर्होत्रं च सत्तम ॥ २४ ॥ नामधेयानि मन्त्राश्च दक्षिणाश्च व्रतानि च ॥ देवतानुक्रमः कल्पः संकल्पस्तन्त्रमेव च ॥ २५ ॥ गतयो मतयश्चैव प्रायश्चित्तं समर्पणम् ॥ पुरुषावयवैरेते संभाराः संभृता मया ॥ २६ ॥ इति संभृतसंभारः पुरुषावयवैरहम् ॥ तमेव पुरुषं यज्ञं तेनैवायजमीश्वरम् ॥ २७ ॥ ततस्ते भ्रातर इमे प्रजानां पतयो नव ॥ अयजन्यत्तमव्यक्तं पुरुषं सुसमाहिताः ॥ २८ ॥ ततश्च मनवः काले ईजिरे ऋषयोऽपरे ॥ पितरो विबुधा दैत्या मनुष्याः क्रतुभिर्विभुम् ॥ २९ ॥ नारायणे भगवति तदिदं विश्वमाहितम् ॥ गृहीतमायोरुगुणः सर्गादावगुणः स्वतः ॥ ३० ॥ ॥

चातुर्होत्रं होत्रादिकं कर्म ॥ २४ ॥ नामधेयानि ज्योतिष्टोमादीनि । ऋगादीनामुक्तत्वान्मन्त्रा इति स्वाहाकारादयः । देवतानामनुक्रम उद्देशः । कल्पो बौधयनादिकर्मपद्धतिग्रन्थः । अनेनाहं यक्ष्य इति संकल्पः । तत्रमनुष्ठानप्रकारः ॥ २५ ॥ गतयो विष्णुक्रमाद्याः । मतयो देवताध्यानानि । कृतस्य भगवत्समर्पणम् ॥ २६ ॥ संभृताः संपादिताः संभारा येन सोऽहम् । तेनैव यज्ञेनैव । अनेन 'यज्ञेन यज्ञमयजन्त' इति मन्त्रार्थः सूचितः ॥ २७ ॥ 'तेन देवमयजन्त' इत्यस्यार्थं संप्रपञ्चं दर्शयति—तत इति द्वाभ्याम् । व्यक्तमिन्द्रादिरूपेण । अव्यक्तं स्वतः । अनेन 'पुरुषं जातमग्रतः' इत्यस्यार्थो दर्शितः ॥ २८ ॥ काले स्वस्वावसरे ॥ २९ ॥ 'यदधिष्ठानम्' इत्येतत्पञ्चोत्तरार्थमुपसंहरति—नारायण इति । आहितमधिष्ठितम् । भगवत्त्वे हेतुः—यः स्वतोऽगुणः । सर्गादिगृहीता मायया उरवो गुणा येन स तस्मिन् ॥ ३० ॥ ॥ ॥ ॥ ॥ ॥

१ विविधानि वस्तूनि राजन्तेऽत्रेति विराट् ब्रह्माण्डदेहः । २ देवा इत्यन्तेऽस्मिन्निति देवयजनम् । ३ नवेति । मरीचिरग्न्यङ्गिरसौ पुलस्त्यः पुलहः क्रतुः । भृगुर्वसिष्ठो दक्षश्चेति नव । ४ यज्ञान्ते 'विष्णोः क्रमोऽस्यभिमातिहा' इत्यादिमन्त्रैर्यजमानकर्तृका गतिविशेषाः । ५ यदधिष्ठानमिति एतत्स्कन्धीयपञ्चमाध्यायस्य द्वितीयश्लोकः । 'यत्परस्त्वम्' इत्येतत्पञ्चोत्तरं यदुक्तं 'स एष भगवान्सर्वेषां मम चेश्वरः' इति तदुपसंहरति—सृजामीति । पालम् तु स्वयमेव करोतीत्याह—विश्वमिति । पुरुषरूपेण विष्णुरूपेण । त्रिशक्तिर्माया तां धरतीति तथा सः ॥ ३१ ॥ यच्चैदं विश्वं यदात्मकञ्च त्वमिलेवमादिसर्वप्रश्नानां सामान्योत्तरं, यदुक्तं 'वासुदेवार्त्परं ब्रह्म चान्योऽर्थोऽस्ति तत्त्वतः' इति 'पुरुष एवेदं सर्वम्' इति श्रुत्या च यदुदीकृतं तदुपसंहरति—इतीति । सदसदात्मकं कार्यकारणात्मकं भाव्यं सृज्यं भगवतः सकाशादन्यत्पृथक् न भवतीत्यभिहितम् ॥ ३२ ॥ यदुक्तं 'एतावत्त्वं यतो हि मे, तमविज्ञाय मामीश्वरं प्रब्रवीषि' इति तदुपपाद्योपसंहरति—न भारतीति । यद्यस्यान्मे मया औत्कण्ठ्यं भक्त्युप्रेक्षस्तद्युक्तेन हृदा हरिर्द्युतो ध्यातः । अङ्ग हे नारद । अतो मे वाङ्मनइन्द्रियाणां वृत्तयः सत्यार्थाः, नतु मत्प्रभावेणेत्यर्थः ॥ ३३ ॥ अत्र स्वानुभवमेवान्वयव्यतिरेकाभ्यां प्रमाणयति द्वाभ्याम् । सोऽहं समाम्नायादिभिः सर्वोत्कृष्टोऽपि योगमाश्रित्यापि यत आत्मनो मम संभवो जन्म तमेव न ज्ञातवान्, कुतोऽन्यस्य वार्ता । एतच्च तृतीयस्कन्धे पञ्चोद्भवे वक्ष्यते ॥ ३४ ॥ तदा समीयुषां शरणागतानां संसारनिवर्तकं मङ्गलावहं

सृजामि तन्नियुक्तोऽहं हरो हरति तद्वशः ॥ विश्वं पुरुषरूपेण परिपाति त्रिशक्तिर्धृक् ॥ ३१ ॥ इति तेऽभिहितं तात यथेदमनुपृच्छसि ॥ नान्यद्भगवतः किञ्चिद्भाव्यं सदसदात्मकम् ॥ ३२ ॥ न भारती मेऽङ्ग मृषोपलक्ष्यते न वै कचिन्मे मनसो मृषा गतिः ॥ न मे हृषीकाणि पतन्त्यसत्पथे यन्मे हृदौत्कण्ठ्यवता धृतो हरिः ॥ ३३ ॥ सोऽहं समाम्नायमयस्तपोमयः प्रजापतीनामभिवन्दितः पतिः ॥ आस्थाय योगं निपुणं समाहितस्तं नाध्यगच्छं यत आत्मसंभवः ॥ ३४ ॥ नतोऽस्म्यहं तच्चरणं समीयुषां भवच्छिदं स्वस्त्ययनं सुमङ्गलम् ॥ यो ह्यात्ममायाविभवं स्म पर्यगाद्यथा नभः स्वान्तमथापरे कुतः ॥ ३५ ॥ नाहं न यूयं यदृतां गतिं विदुर्न वामदेवः किमुतापरे सुराः ॥ तन्मायया मोहितबुद्ध्यस्त्विदं विनिर्मितं चात्मसमं विचक्ष्महे ॥ ३६ ॥ यस्यावतारकर्माणि गायन्ति ह्यस्मदादयः ॥ न यं विदन्ति तत्त्वेन तस्मै भगवते नमः ॥ ३७ ॥

मुसेव्यं च तस्य चरणं नतोऽस्मि । ततोऽचिन्त्यमहिमत्त्वेन ज्ञातवानस्मीति कैमुत्यन्यायेनाह—यो हीति । स्वमायाविस्तारं यः स्वयमपि पर्यगात् । परिशब्दो निषेधे । एतावानिति न ज्ञातवानित्यर्थः । अपरे कुतो जानीयुः । तस्य चरणं नतोऽस्मीति पूर्वेण संबन्धः । ननु सर्वज्ञः कथं न जानाति अन्ताभावादिति दृष्टान्तेनाह । यथा स्वस्यान्तं नभो नाप्नोति तद्वत् । न हि खपुष्पादर्शनं सार्वज्ञ्यं विहन्तीति भावः । तथा च वक्ष्यति 'द्युपतय एव ते न ययुरन्तमनन्ततया त्वमपि यदन्तराण्डनिचया ननु सावरणाः' इत्यादि । श्रुतिश्च 'यो अस्याध्यक्षः परमे व्योमन्सो अङ्ग वेद यदि वा न वेद' इति ॥ ३५ ॥ एतत्प्रपञ्चयति—नाहमिति द्वाभ्याम् । वामदेवो रुद्रः । यस्य ऋतां गतिं परमार्थस्वरूपम् । किंविदं प्रपञ्चरूपं तस्य मायया विनिर्मितं विचक्ष्महे विप्रः । तदप्यात्मसमं स्वज्ञानानुरूपमेव, न तु कृत्स्नम् । मोहितबुद्ध्य इत्ययं तदज्ञाने प्रपञ्चज्ञाने च हेतुः ॥ ३६ ॥ ननु सर्वेऽपि तं वर्णयन्तो दृश्यन्ते तत्राह—यस्येति ॥ ३७ ॥ ॥ ॥

१ यदिति द्वितीयस्कन्धपञ्चमाध्यायस्य चतुर्थः श्लोकः । २ एतत्स्कन्धीयपञ्चमाध्यायस्य विंशश्लोके । ३ एतत्स्कन्धीयपञ्चमाध्याययोक्तानामिति शेषः । ४ वासुदेव इति स्कं० २ अ० ५ श्लो० १४ । ५ एतावदिति स्कं० २ अ० ५ श्लो० १० । ६ 'त्रिशक्तिर्धृक्' इति पाठः स च युक्तः । त्रिशक्तिर्माया तां धरतीति व्याख्यायां व्युत्पत्तेः । ७ अत्र विपरिणामेनान्वयो यथा—यस्य ऋतां गतिमहं न वेदि, यूयं न विदि, वामदेवो न वेद, किमुतापरे सुरा विदुरिति । ८ द्युपतय इति । दशमस्कन्धीयसप्ताशीतितमाध्यायस्यैकचत्वारिंशश्लोकः ।

व्यवहारकर्माणि संक्षेपतो दर्शयति । स एष आद्यो भगवान् यः पुरुषावतारः सन्मुखादि करोति । आत्मात्मन्यात्मनात्मानमिति । कर्तो अधिकरणं साधनं कर्म च स्वयमेवेत्यर्थः । पुरुषावतारः मुख्यादीनि च कर्माणीति संक्षेपोक्तिः ॥ ३८ ॥ 'न यं विदन्ति तत्त्वेन' इत्युक्तं किं तत्तत्त्वमित्यपेक्षायामाह । ज्ञानं केवलं सत्यं तत्त्वम् । घटाद्याकारवृत्तिज्ञानव्यवच्छेदार्थं विशेषणानि । विशुद्धं विषयाकारशून्यम् । यतः प्रत्यक् सर्वान्तरम् । अत एव सम्यक् संदेहादिरहितम् । अवस्थितं स्थिरम् । यतो निर्गुणम् । गुणकार्यं हि गुणव्यतिकराच्चलं भवति । यद्यपि वृत्तिज्ञानमपि स्वरूपज्ञानमेवेति न चाञ्चल्यादिदोषयुक्तं तथाप्यन्तःकरणवृत्तिदोषैस्तथा भवतीति व्यवच्छिद्यते । एभिरेव विशेषणैः सत्यत्वमपि समर्थितम् । किंच यद्विकारवत्तदसत्यं दृष्टं, न चास्य जन्मादयः षड्विकाराः सन्तीत्याह । अनाद्यन्तं जन्मनाशरहितम् । अत एव जन्मानन्तरास्तित्वलक्षणोऽपि विकारो नास्ति । वृद्धिविपरिणामापक्षयाश्च न सन्ति । यतः पूर्णम् । सर्वत्र हेतुः—नित्यमद्वयं नित्यं सर्वदा द्वैतप्रतीतिसमयेऽपि परमार्थतोऽद्वयमिति ॥ ३९ ॥ अत्र विद्वदनुभवं प्रमाणयति । हे ऋषे नारद, प्रशान्तात्मेन्द्रियाशयाः प्रसन्नेन्द्रियमनसो यदा भवन्ति तदा विदन्ति । अन्यदा तदज्ञाने कारणमाह । यदा तदेव प्रकाशमानमेवासतां तर्कैर्विधुतं स्यात्तदा तिरोधीयेतेति ॥ ४० ॥

स एष आद्यः पुरुषः कल्पे कल्पे सृजत्यजः ॥ आत्मात्मन्यात्मनात्मानं संयच्छति च पाति च ॥ ३८ ॥ विशुद्धं केवलं ज्ञानं प्रत्यक्सम्यगवस्थितम् ॥ सत्यं पूर्णमनाद्यन्तं निर्गुणं नित्यमद्वयम् ॥ ३९ ॥ ऋषे विदन्ति मुनयः प्रशान्तात्मेन्द्रियाशयाः ॥ यदा तदेवासत्तर्कैस्तिरोधीयेत विधुतम् ॥ ४० ॥ आद्योऽवतारः पुरुषः परस्य कालः स्वभावः सदसन्मनश्च ॥ द्रव्यं विकारो गुण इन्द्रियाणि विराट् स्वराट् स्थासु चरिण्यु भूम्नः ॥ ४१ ॥ अहं भवो यज्ञ इमे प्रजेशा दक्षादयो ये भवदादयश्च ॥ स्वर्लोकपालाः खगलोकपाला नृलोकपालास्तल्लोकपालाः ॥ ४२ ॥ ॥ ४३ ॥

व्यवहारान्विस्तरेणाह—आद्य इत्यादि यावदध्यायसमाप्ति । परस्य भूम्नः पुरुषः प्रकृतिप्रवर्तकः । यस्य 'सहस्रशीर्षा' इत्युक्तो लीलाविग्रहः स आद्योऽवतारः । वस्यति हि 'भूतैर्वेदा पञ्चभिरात्मसृष्टेः पुरं विराजं विरचय्य तस्मिन् ॥ स्वांशेन विष्टः पुरुषाभिधानमवाप नारायण आदिदेवः' । यथोक्तम् 'विष्णोस्तु श्रीणि रूपाणि पुरुषाख्यान्यतो विदुः ॥ प्रथमं महतः स्रष्टुं द्वितीयं त्वण्डसंस्थितम् ॥ तृतीयं सर्वभूतस्थं तानि ज्ञात्वा विमुच्यते' इति । यद्यपि सर्वेषामभिधेयवतावतत्त्वमुच्यते, तथापि कालश्च स्वभावश्च सदसदिति कार्यकारणात्मिका प्रकृतिश्च एताः शक्तयः, मनआदीनि कार्याणि, ब्रह्मादयो गुणावताराः, दक्षादयो विभूतय इति विवेक्तव्यम् । मनो महत्तत्त्वम् । द्रव्यं महाभूतानि । क्रमोऽत्र न विवक्षितः । विकारोऽहंकारः । गुणः सत्त्वादिः । विराट् समष्टिशरीरम् । स्वराट् वैराजः । स्थासु स्थावरम् । चरिण्यु जङ्गमं च व्यष्टिशरीरम् ॥ ४१ ॥ अहं ब्रह्मा । भवो रुद्रः । यज्ञो विष्णुः । दक्षादयो य इमे प्रजेशाः । तल्लोकपालाः पातालाधिपतयः ॥ ४२ ॥ ॥ ४३ ॥

१ घटाद्याकरेति । यथा तडागोदकं छिद्राभिर्गल्य कुल्यात्मना केदारान्प्रविश्य तद्वदेव चतुष्कोणाद्याकारं भवति तथा तैजसमन्तःकरणमपि चक्षुरादिद्वारा घटादिविषयदेशं गत्वा घटादिविषयाकारेण परिणमते स एव परिणामो वृत्तिरुच्यते । २ विधुतं व्याप्तमित्यर्थः । ३ खगलोकपाला गरुडाद्याः । ४ 'कल्पे कल्पे आत्मानं सृजतीत्युक्तं, तत्र के सृज्यमाना व्यवहारान्मनवतारान् विस्तरेणाह' इत्यवतरणं प्राचीनपुस्तके लभ्यते । ५ भूतैर्वेदेति एकादशस्कन्धीयचतुर्ध्यायस्य तृतीयश्लोकः । ६ विष्णोरिति तृतीयस्कन्धीयपञ्चमाध्यायस्य सप्तविंशश्लोकस्याख्यायामालोचनीयम् ।

गन्धर्वादीनामीशाः । यक्षादीनां नाथाः । रक्षोरोगेति सन्धिरार्थः । ऋषीणां पितृणां च श्रेष्ठाः । प्रेतादीनामधीशाः ॥ ४३ ॥ किं बहुना, यत्किंचिद्भगवदादि तत्सर्वं परमेव तत्त्वमित्यन्वयः । भगवदैश्वर्ययुक्तम्, महस्वत्तेजोयुक्तम् । ओजःसहस्री इन्द्रियमनःशक्ती तद्युक्तम् । बलं दाक्ष्यम् । श्रीः शोभा, हीरकमज्जुगुप्ता, विभूतिः संपत्तिः, आत्मा बुद्धिस्तद्युक्तम् । अर्णो वर्णः । अद्भुतार्णमाश्चर्यवर्णमित्यर्थः । रूपमेव स्वरूपम्, रूपवदस्वरूपं च यत्तत्सर्वं परं तत्त्वं तद्विभूतिरित्यर्थः ॥ ४४ ॥ शुद्धसत्त्वावतारान्वक्तुमाह—प्राधान्यत इति । असत्कथाश्रवणैर्ये कर्णयोः कषाया मलास्तान् शोषयन्तीति तथा तान् । सुपेशान्सुन्दरान् । सकारलोपसार्थः । हे ऋषे, ते तुभ्यमनुक्रमिष्ये, तदनुक्रमेणामृतं त्वया पीयतामित्यर्थः । यद्वा पीयतामिति शत्रन्तम् । आपिबतां कर्णकषायशोषानित्यर्थः ॥ ४५ ॥ इति श्रीमद्भागवते द्वितीयस्कन्धे भा० दी० टीकायां षष्ठोऽध्यायः ॥ ६ ॥ ॥ ४६ ॥ ॥ सप्तमे भगवल्लीलावतारा ब्रह्मणोदिताः ॥ नारदाय तु तत्कर्म प्रयोजनगुणैः

गन्धर्वविद्याधरचारणेशा ये यक्षरक्षोरगनागनाथाः ॥ ये वा ऋषीणामृषभाः पितृणां दैत्येन्द्रसिद्धेश्वरदानवेन्द्राः ॥

अन्ये च ये प्रेतपिशाचभूतकूष्माण्डयादोमृगपक्ष्यधीशाः ॥ ४३ ॥ यत्किंच लोके भगवन्महस्वदोजःसहस्वद्वलवत्क्षमावत् ॥ श्रीह्रीविभूत्यात्मवदद्भुतार्णं तत्त्वं परं रूपवदस्वरूपम् ॥ ४४ ॥ प्राधान्यतो यानृष आमनन्ति लीलावतारान्पुरुषस्य भूम्नः ॥ आपीयतां कर्णकषायशोषाननुक्रमिष्ये त इमान्सुपेशान् ॥ ४५ ॥ ॥ इति श्रीमद्भागवते

महापुराणे द्वितीयस्कन्धे षष्ठोऽध्यायः ॥ ६ ॥ ॥ ४६ ॥ ॥ ब्रह्मोवाच ॥ यत्रोद्यतः क्षितितलोद्धरणाय विभ्रत्क्रौडीं तनुं सकलयज्ञमयीमनन्तः ॥ अन्तर्महार्णव उपागतमादिदैत्यं तं दंष्ट्रयाद्रिमिव वज्रधरो ददार ॥ १ ॥ जातो रुचेरजनयत्सुयमान्सुयज्ञ आकूतिसूनुरमरानथ दक्षिणायाम् ॥ लोकत्रयस्य महतीमहरद्यदार्तिं स्वायंभुवेन मनुना हरिरित्यनूक्तः ॥ २ ॥ जज्ञे च कर्दमगृहे द्विज देवहूत्यां स्त्रीभिः समं नवभिरात्मगतिं स्वमात्रे ॥ ऊचे ययात्मशमलं गुणसङ्गपङ्कमस्मिन्विधूय कपिलस्य गतिं प्रपेदे ॥ ३ ॥ ॥ ४ ॥ ॥ ५ ॥

सह ॥ १ ॥ यत्र यदा क्षितितलोद्धरणार्थं वाराहीं तनुं विभ्रत्सन्धुर्धतोऽनन्तस्तदा तं सुप्रसिद्धं हिरण्यार्धं दंष्ट्रया ददार ॥ १ ॥ यज्ञावतारमाह । रुचेः प्रजापतेः सकाशात्तद्भार्याया आकूतेः सूनुः सुतः सुयज्ञो नाम जातः । स च स्वभार्यायां दक्षिणायां सुयमान्देवानजनयत् । स एवेन्द्रः सन् यदा आर्तिमहरत्तदा पूर्वं सुयज्ञ इत्युक्तोऽप्यनु पश्चान्मनुना मातामहेन हरिरित्युक्तः । अनेन देवोत्पादनं लोकत्रयार्तिहरणं च तस्य कर्म दर्शितम् । एवं सर्वत्रावतारस्तत्कर्म च ज्ञेयम् ॥ २ ॥ कपिलावतारमाह । कर्दमस्य प्रजापतेर्गृहे च तद्भार्यायां देवहूत्यां जज्ञे । नवभिः स्त्रीभिर्भगिनीभिः सह । स च स्वमात्रे आत्मगतिं ब्रह्मविद्यामुक्तवान् । यया आत्मगत्या सा आत्मनः शमलं मलिनीकरणं गुणसङ्गरूपं पङ्कमस्मिन्नेव जन्मनि विधूय कपिलस्य गतिं मुक्तिं प्राप्तवती ॥ ३ ॥ ॥ ४ ॥ ॥ ५ ॥

१ सुपेशसङ्गदगत इत्यर्थः, 'लकारलोपः' इत्यपि कचित् । २ 'पीड पाने' इति धातोर्द्वौवादिक्कालप्रत्यय आर्पत्वाच्चिन्त्यः । ३ दैत्येन्द्रेति । दनुनात्रि दक्षकन्यायां कश्यपाज्जाता एकषष्टि-संख्याया अमुरास्तेषु प्रधाना द्विर्ध्यादयोऽष्टादश । ४ प्रेतपिशाचादयो भूतजातिभेदाः । तत्र पिशाचा घण्टाकर्णद्वयः, भूतेशा भैरवादयः, कूष्माण्डेशा भृङ्गादयः, यादांसि जलजन्तवस्तदधी-क्षास्मिन्निगलदयः । ५ 'सुपेशलाय' इति विजयध्वजः । तत्र मधुरेभ्योऽप्यतिमधुरानित्यर्थः । ६ उद्यत इति । समुद्रे निमज्ज्य रसातलगता महीसुन्दर्य दंष्ट्राम् निधाय ऊर्ध्वं गत इत्यर्थः ।

दत्तात्रेयावतारमाह । मयाऽहमेव तुभ्यं दत्त इति यद्यत आह ततः स नाम्ना दत्तो जातः । स्वभक्तेभ्यो योगैश्वर्यदानं तच्चरितं च दर्शयति । यस्य पादपङ्कजयोः परागस्तेन पवित्रा देहा येषां ते । उभयीमैहिकीमासुभिकीं च भुक्तिमुक्तिरूपां वा ॥ ४ ॥ कुमारवतारमाह । मे मया आदौ यत्तपस्तप्तं तस्मात्स्वतपसो मत्तपसो हेतोः स हरिश्चतुःस्रोऽभूत् । सनत्कुमारः सनकः सनन्दनः सनातन इति चत्वारः सनश्चत्वारः नाम्नि यस्य सः । कथंभूतात्स्वतपसः । सनादखण्डितात् । यद्वा स्वतपसः सनादानात् समर्पणादित्यर्थः । पणु दाने । स च पूर्वकल्पस्य संप्लवे प्रलये विनष्टमुच्छिन्नसंप्रदायमात्मतत्त्वमिहास्मिन्कल्पे सम्यग्जगदोक्तवान् । सम्यक्त्वं दर्शयति । यद्वादितमात्रमेव मुनय आत्मन् आत्मनि मनस्यचक्षत साक्षादपश्यन् ॥ ५ ॥ नरनारायणावतारमाह । धर्मस्य पत्न्यां दक्षदुहितरि मूर्तिसंज्ञायां नारायणो नर इति मूर्तिद्वयेन जातः । कथंभूतः । खोऽसाधारणस्तपःप्रभावो यस्य । तदेवाह । अनङ्गस्य पृतनाः देव्योऽप्सरसो भगवतः

अत्रैरपत्यमभिकाङ्क्षत आह तुष्टो दत्तो मयाऽहमिति यद्भगवान्स दत्तः ॥ यत्पादपङ्कजपरागपवित्रदेहा योगार्द्धिमा-
पुरुभयीं यदुहैहयाद्याः ॥४॥ तप्तं तपो विविधलोकसिद्धयया मे आदौ सनात्स्वतपसः स चतुःस्रोऽभूत् ॥ प्राक्क-
ल्पसंप्लवविनष्टमिहात्मतत्त्वं सम्यग्जगाद मुनयो यदचक्षतात्मन् ॥५॥ धर्मस्य दक्षदुहितर्यजनिष्ट मृत्यां नारायणो
नर इति स्वतपःप्रभावः ॥ दृष्ट्वात्मनो भगवतो नियमावलोपं देव्यस्त्वनङ्गपृतना घटितुं न शुकुः ॥ ६ ॥ कामं
दहन्ति कृतिनो ननु रोषदृष्ट्या रोषं दहन्तमुत ते न दहन्यसह्यम् ॥ सोऽयं यदन्तरमलं निविशन्विभेति कामः
कथं नु पुनरस्य मनः श्रयेत ॥ ७ ॥ विद्धः सपत्न्युदितपत्रिभिरन्ति राज्ञो बालोऽपि सन्नुपगतस्तपसे वनानि ॥
तस्मा अदाद्भुवगतिं गृणते प्रसन्नो दिव्याः स्तुवन्ति मुनयो यदुपर्यधस्तात् ॥ ८ ॥ ॥ ६ ॥ ॥ ७ ॥

सकाशादोत्मनः स्वप्रतिरूपा उर्वश्याद्याः स्त्रीर्दृष्ट्वा तस्य नियमावलोपं व्रतभङ्गं घटितुं साधयितुं न शुकुः । यद्वा आत्मनः स्वस्य यो नियमस्तपोनाशनरूपस्तस्यावलोपं तत्र दृष्ट्वा भगवतस्तं घटयितुं न शुकुरिति । एतच्चाख्यानमेकादशे भविष्यति ॥६॥ यत्र कामविजयी क्रोधोऽपि विभेति तत्र कामो न प्रभवतीति किं वक्तव्यमित्याह—काममिति । कृतिनः श्रीरुद्रप्रमुखा रोषयुक्त्या दृष्ट्वा कामं दहन्ति । रोषं त्वात्मानं दहन्तमपि ते न दहन्ति । क्रोधेनाभिभूयन्त इत्यर्थः । नु अहो सोऽयं रोषो यदन्तरं यन्मध्यं प्रविशन्नलं विभेति । यद्वा यस्यान्तर्मनः । कथंभूतम् । अमलं निर्मलं प्रविशन्निति ॥ ७ ॥ चरित्रेणैव कमर्प्यवतारं सूचयति । मातुः सपत्न्याः उदितान्युक्तानि वाक्यान्त्येव पत्रिणो वाणासौर्विद्धो ध्रुवो राज्ञ उक्तानपदोऽन्ति समीपे तपसे तपस्तप्तुम् । ध्रुवगतिं ध्रुवपदम् । यत् यामुपरि स्थितामधस्तात्स्थिता दिवि भवा दिव्याः सप्तर्षयः स्तुवन्ति । यद्वा उपरि भ्रुवादयः अधस्तात्सप्तर्षय इति ॥ ८ ॥ ॥ ६ ॥ ॥ ७ ॥

१ मयाऽहमेव दत्त इत्यत्र एकस्य कर्मकर्तृभावो न भगवद्व्यतिरिक्तस्य भवति । धर्मशब्दे—‘धर्मदातो ज्येष्ठपुत्रो भार्या स्वात्मा तथैव च । सर्वस्वं गुरुवर्यश्च नैव देयमिति स्थितिः ॥’ इति अदेयत्वेन प्रतिपादनात् । अत आह—भगवानिति । २ भुक्तिरणिमायैश्वर्यभोगः । ३ अत्र सनात् इत्यव्ययम् । दीर्घे आर्षः । सनन्नामक इत्यर्थः । यद्वा ‘सनात्सनातनतमः’ इति सहस्रनामलो-
त्रात्सनात्नामा इत्यर्थः । ४ अस्मिन्पक्षे तपस इति पृथगन्तम् । ५ अत्रैरिति चतुर्थ्यर्थे षष्ठी । अपगतिं त्याजयतीत्यपत्यं दुर्गतिनिवारकम् । ६ योगार्द्धं ध्यानसिद्धिं योगसंपत्तिं वा । ७ ‘मे अहो’ अत्र संहिताया अविबक्षितत्वं बोध्यम् । ८ ‘प्रविशन्’ इति पाठः । ९ आत्मन इति द्वितीयान्तं दर्शनक्रियाकर्मैति ज्ञेयम् । १० दहन्तमपीति मूलस्यः उतशब्द अप्यर्थः । ११ कमपीति । यो ध्रुवाय प्रसन्नः सन् ध्रुवपदमदात्तमवतारमित्यर्थः ।

पृथ्ववतारमाह । यद्यदा ऋषिभिरर्थितस्तदा वेनं त्रात्वा अन्वर्थं तत् पुत्र इति पदं नाम लेभे । ‘पुंनाम्नो नरकाद्यस्मात्पितरं प्रायते सुतः ॥ तस्मात्पुत्र इति प्रोक्तः स्वयमेव स्वयंभुवा ॥’ इति हि पुत्रपदव्युत्पत्तिः । कथंभूतम् । द्विजानां शापवाक्यमेव वज्रं तेन विपुष्टं दग्धं पौरुषं भगमैश्वर्यं च यस्य तम् । चरित्रान्तरमाह । येन च जगति जगदर्थं वसुन्धरादिद्रव्याणि दुग्धा ॥९॥ ऋषभावतारमाह । असौ हरिर्नाभेराक्षीप्रपुत्रास्तुदेव्याः सूनुरास । नाभेर्भार्याया मेरुदेव्या एव सुदेवीत्यपि संज्ञा । जडवद्यो-
गेन नित्यसमाधिना चर्याम् । यदिदित याम् । तत्र हेतुः—समदृक् । तत्रापि हेतुः—स्वस्थः स्वस्वरूपे स्थितः । यतः प्रशान्तेन्द्रियः । तत्कुतः । यतः परितो मुक्तसङ्गः ॥१०॥ हयग्रीवावतारमाह—सत्रे इति । अथो इत्यर्थान्तरे । स एव साक्षाद्भगवान्मम ब्रह्मणः सत्रे यज्ञे हयग्रीवा आस । तपनीयं सुवर्णं तद्ब्रह्मणो यस्य । छन्दोमयो वेदमयः तद्विधेया ये मन्त्रास्तन्मयः । ‘अमृतमय’ इति वा पाठः । मलैर्यजनीया अखिला देवतास्तदात्मा च । अस्य श्रुतः श्रुतं सुव्रतो नस्तो नासापुटादुशतीरुशलः कमनीया वेदलक्षणा वाचो बभूवुः ॥११॥ मत्स्यावतारमाह । मत्स्यो भाविना वैवस्वतेन मनुना दृष्टः । क्षोणीमयः पृथ्वीप्रधानः, तदाश्रय इत्यर्थः । अत एव निखिल-

यद्देनमुत्पथगतं द्विजवाक्यवज्रविपुष्टपौरुषभगं निरये पतन्तम् ॥ त्रात्वाऽर्थितो जगति पुत्रपदं च लेभे दुग्धा वसूनि वसुधा सकलानि येन ॥९॥ नाभेरसावृषभ आस सुदेविसूनुर्यो वै चचार समदृग्जडयोगचर्याम् ॥ यत्पारमहंस्यमृ-
षयः पदमामनन्ति स्वस्थः प्रशान्तकरणः परिमुक्तसङ्गः ॥१०॥ सत्रे ममास भगवान्हयशीरषाऽथो साक्षात्स यज्ञ-
पुरुषस्तपनीयवर्णः ॥ छन्दोमयो मखमयोऽखिलदेवतात्मा वाचो बभूवुरुशतीः श्रुतसतोऽस्य नस्तः ॥ ११ ॥ मत्स्यो युगान्तसमये मनुनोपलब्धः क्षोणीमयो निखिलजीवनिकायकेतः ॥ विस्त्रंसितानुरुभये सलिले मुखान्मे आदाय तत्र विजहार ह वेदमार्गान् ॥ १२ ॥ क्षीरोदधावमरदानवयूथपानामुन्मथनताममृतलब्धय आदिदेवः ॥ पृष्ठेन कच्छप-
वपुर्विदधार गोत्रं निद्राक्षणोऽद्रिपरिवर्तकषाणकण्डूः ॥१३॥ त्रैविष्टपोरुभयहासन्सृसिंहरूपं कृत्वा भ्रमद्भुकुटिदंष्ट्रक-
रालवक्रम् ॥ दैत्येन्द्रमाशु गदयाऽभिपतन्तमारदूरो निपात्य विददार नखैः स्फुरन्तम् ॥ १४ ॥ ॥ १४ ॥

जीवनिकायानामाश्रयः । मे मुखद्विस्त्रंसितान्गलितान् वेदस्य मार्गान्वेदानादाय तत्र युगान्तसलिले विजहार । ह हर्षेण ॥१२॥ कूर्मावतारमाह । क्षीरोदधौ कच्छ-
पवपुः सन् गोत्रं मन्थनार्थं मन्दरगिरिं पृष्ठेन धृतवान् । कदा । अमृतलब्धये क्षीराब्धिमुन्मथन्तं सताम् । निद्रायाः क्षणोऽवसर उत्सवो वा यस्य सः । निद्रावसरः कुतस्तत्राह । अद्रिः परिवर्तः परिभ्रम एव कषाणः कषणं कषणमुत्प्रदो यस्यां सा कण्डूर्यस्य सः । यद्वा अद्रिपरिवर्त एव कषः कषणं तेन अणिति अपयातीति कषाणा कण्डूर्यस्य ॥१३॥ श्रीनृसिंहावतारमाह । त्रैविष्टपा देवास्तेषामुरुभयं हन्तीति तथा स भगवान् । यद्वा त्रैविष्टपानां देवानामप्युरुभयं यस्मात्तादृशो हासो यस्य तन्नृसिंहरूपम् । अथवा हिरण्यकशिपो राज्यकाले त्रैविष्टपानां दैत्यानामुर्भयं यस्मात्तादृशो हासो यस्य तन्नृसिंहरूपम् । कथंभूतम् । भ्रमन्त्यौ भ्रुकुट्यौ दंष्ट्राश्च यस्मिंस्तत्करालं वक्रं यस्मिंस्तत् । दैत्येन्द्रं स्फुरन्तमारत्समीप एव गदयोपलक्षितमभिपतन्तं नखैर्विददार ॥ १४ ॥ ॥ १४ ॥

१ अर्थित इति अवतरितुं प्रार्थितस्तदा वेनदेहादवतीर्णः सन्नित्यर्थः । २ अन्वर्थमनुगतावयवार्थं योगिकार्यमिति यावत् । त्रात्वेति क्त्वाप्रत्ययस्तु त्राणावयवकताविवक्षया भाविनि भूतवन्नित्ये-
शात् । ३ मेरुदेव्या इति । प्रथमस्कन्धे—‘अष्टमे मेरुदेव्यां तु नाभेर्जात उरुकर्मः’ इति कथितायाः । ४ यां जडयोगचर्यामित्यर्थः । अथवा यां समाधिचर्यां पारमहंस्यं पदं परमहंसप्राप्त्यभा-
मनन्तीत्यर्थः । ५ भाविना सत्यव्रतेत्यर्थः । ६ आश्रितानां मध्ये पृथिवी प्रधानं यत्र स इत्यर्थः । वृक्षमयो ग्राम इतिवत् । ७ कषाण इत्यत्र ‘कष हिंसायां’ यगभाव आर्षः ।

हरिस्तंकावतारमाह—अन्तरिति युगलेन । गजयूथस्य पतिः । तीर्थरूपं श्रवो यशो यस्य स तीर्थश्रवाः हे तीर्थश्रवः । श्रवणेनैव मङ्गलं नामधेयं यस्य सः ॥ १५ ॥ तद्वचनं श्रुत्वा शरणार्थिनं तं हस्ते गुण्डायां प्रगृह्य । किं कृत्वा । नक्रस्य ग्राहस्य वदनं विनिपाट्य विदार्य । तस्मात्तद्वदनात् ॥ १६ ॥ वामनावतारमाह । अदितेः सुतानां द्वादशादित्यानां मध्ये अधियज्ञो यज्ञाधिष्ठाता विष्णुः । अवरजः कनीयानपि गुणैर्ज्यायाञ्ज्येष्ठः । गुणानेवाह । यद्यत इमाल्लोका-
निचक्रमे पादन्यासैः क्रान्तवान् । अथ प्रतिश्रुतानन्तरमेव । तत्र हेतुः । बलेः क्षमां वामनरूपेण जगृहे । नन्वीश्वरः स्वयं किमिति दुर्वलवत्तथा चक्रे तत्राह । राज्ञां विना धर्ममार्गं वर्तमानो न चाल्यः ऐश्वर्यान्न ग्रंथनीय इति ॥ १७ ॥ ननु तर्हि यात्रयापि चालनमनुचितमेवेत्याशङ्क्य, ततोऽधिकं स्वसालोक्यादि
हास्मासीत्याशयेन हतवानित्याह—नार्थ इति । यद्विबुधाधिपत्यमिदानीं बलात्प्राप्तमप्रे दीयमानं चायं बलेः पुरुषार्थो न भवति । कुत इत्यत आह । आ अप

अन्तःसरस्युरुवलेन पदे गृहीतो ग्राहेण यूथपतिरम्बुजहस्त वार्तः ॥ आहेदमादिपुरुषाखिललोकनाथ तीर्थश्रवः
श्रवणमङ्गलनामधेय ॥ १५ ॥ श्रुत्वा हरिस्तमरणार्थिनमप्रमेयश्चक्रायुधः पतगराजभुजाधिरूढः ॥ चक्रेण नक्रवदनं
विनिपाट्य तस्माद्धस्ते प्रगृह्य भगवान्कृपयोज्जहार ॥ १६ ॥ ज्यायान्गुणैरवरजोऽप्यदितेः सुतानां लोकान्विचक्रम
इमान्यदथाधियज्ञः ॥ क्षमां वामनेन जगृहे त्रिपदच्छलेन याच्ञामृते पथि चरन्प्रभुभिर्न चाल्यः ॥ १७ ॥ नार्थो बले-
र्यमुरुक्रमपादशौचमापः शिखां धृतवतो विबुधाधिपत्यम् ॥ यो वै प्रतिश्रुतमृते न चिकीर्षदन्यदात्मानमङ्ग शिरसा
हरयेऽभिमेने ॥ १८ ॥ तुभ्यं च नारद भृशं भगवान्विवृद्धभावेन साधु परितुष्ट उवाच योगम् ॥ ज्ञानं च भागवत-
मात्मसतत्त्वदीपं यद्वासुदेवशरणा विदुरञ्जसैव ॥ १९ ॥ चक्रं च दिक्ष्वविहतं दशसु स्वतेजो मन्वन्तरेषु मनुवंशधरो
विभर्ति ॥ दुष्टेषु राजसु दमं व्यदधात्स्वकीर्तिं सत्ये त्रिपृष्ठ उशतीं प्रथयंश्चरित्रैः ॥ २० ॥ ॥ ॥

इति च्छेदः । उरुक्रमस्य पादशौचं चरणक्षालनरूपा अपः आ सर्वतो धृतवतः । क । शिखा शिखायां । मूर्ध्नीत्यर्थः । किंच शुक्रेण वारितः शसोऽप्यङ्ग हे नारद,
सः प्रतिश्रुतं विनाऽन्यन्न चिकीर्षत्कर्तुं नैच्छत् । यश्च तृतीयपादपूरणार्थं हरये आत्मानं देहमप्यभिमेनेऽङ्गीकृतवान् । एवं सदेहं त्रैलोक्यं श्रद्धया दत्तवतो विबु-
धाधिपत्यमर्थो न भवतीत्यर्थः ॥ १८ ॥ हंसावतारमाह—तुभ्यमिति । भृशं विवृद्धेन भावेनात्युद्रिक्तया भक्त्या परितुष्टः सन् भक्तियोगं साधु यथा तथा
उवाच । ज्ञानं चेति ज्ञानसाधनम् । किं तत् । भागवतं नाम । कथंभूतम् । तत्त्वमेव सतत्त्वम् । आत्मतत्त्वदीपकम् । विवृद्धभावेनेति विशेषणस्य फलमाह—
वदिति ॥ १९ ॥ तत्त्वमन्वन्तरावतारमाह—चक्रमिति । स्वतेजो निजं प्रभावमेव चक्रं सुदर्शनं विभर्ति । चक्रवदप्रतिहतं प्रभावं विभर्तीत्यर्थः । तदेवाह ।
मनुवंशपालकः सन् त्रयाणां लोकानां पृष्ठे उपरि स्थिते सत्यलोकेऽपि कमनीयां स्वकीर्तिं विस्तारयन् राजसु दण्डं विधत्ते ॥ २० ॥ ॥ ॥

१ आहेदमिति । अस्य वाक्यस्य 'नारायणाखिलगुरो भगवन्नमस्ते' इत्यष्टमस्कन्धवाक्येन समातिर्ज्ञेया । क्रम० । २ भुजा भुजयोर्मध्यभागः । पृष्ठमित्यर्थः । क्रम० । ३ क्षमामिति तदु-
लक्षितं त्रैलोक्यमित्यर्थः । ४ शिखा इत्यत्र आर्षः सप्तम्या लुक् । ५ अत्र तुभ्यं चेति चकारेण तुभ्यमवतारायापि भक्तियोगमुवाचेत्युक्तिमङ्गलैव नारदावतारोऽप्युक्तः । चक्र० । ६ अत्रा-
वतारमात्रेण आर्षः । ७ अभिमेने अभिमतीकृत्य ददावित्यर्थः ।

धन्वन्तर्यावतारमाह । लोकेऽवतीर्य धन्वन्तरिः सन् पुरुषां महारोगिणां खनान्नैव रुजो रोगान् हन्ति । स्वयमेव कीर्तिरिति कीर्त्यतिशयोक्तिः । अमृतं मरण-
शून्यमायुर्वैसात्सः । अव अवसन्नं पूर्वं दैत्यैः प्रतिबद्धं यज्ञे भागमवरूपे लभते । 'अवाप रुद्धम्' इति पाठेऽप्ययमेवार्थः । आयुर्विषयं वेदं चानुशास्ति प्रवर्तयति
॥ २१ ॥ परशुरामावतारमाह । जगतः क्षयाय विधिना दैवेनोपभृतं संवर्धितं, मृत्यवे समर्पितमिति वा । ब्राह्मणेभ्यो द्रुह्यतीति तथा अत उज्जितः पन्था
वेदमार्गो येन । अत एव नरकार्तिं लिप्सतीव । एवंभूतमवनेः कण्टकतुल्यं क्षत्रमसौ महात्मा हरिरुद्धन्त्युत्पादयति, दीर्घतीक्ष्णधारेण परशुना ॥ २२ ॥
रामावतारमाह त्रिभिः—अस्मदिति । अस्माकं ब्रह्मादीनां प्रसादे सुमुखः, कलया भरतादिरूपया सह, कला माया तस्या ईशो गुरोर्दशरथस्याज्ञायां तिष्ठन्
सीतालक्षणाभ्यां सहितो वनमाविवेश । यस्मिन्विरोधं कृत्वा रावणो नाशं प्राप्तः ॥ २३ ॥ यस्यै रामायोदधिर्मार्गं ददौ । सपदि शीघ्रं हरो यथा त्रिपुरं दिधक्षु-

धन्वन्तरिश्च भगवान्स्वयमेव कीर्तिर्नाम्ना नृणां पुरुषां रुज आशु हन्ति ॥ यज्ञे च भागममृतायुरवावरुन्ध आयुश्च
वेदमनुशास्यवतीर्य लोके ॥ २१ ॥ क्षत्रं क्षयाय विधिनोपभृतं महात्मा ब्रह्मध्रुगुज्जितपथं नरकार्तिलिप्सु ॥ उद्ध-
न्यसावनिकण्टकमुग्रवीर्यस्त्रिःसप्तकृत्व उरुधारपरश्वधेन ॥ २२ ॥ अस्मत्प्रसादसुमुखः कलया कलेश इक्ष्वाकुवंश
अवतीर्य गुरोर्निदेशे ॥ तिष्ठन्वनं सदयितानुज आविवेश यस्मिन्विरुध्य दशकन्धर आर्तिमाच्छत् ॥ २३ ॥ यस्मा
अदादुदधिरूढभयाङ्गवेपो मार्गं सपद्यरिपुरं हरवदिधक्षोः ॥ दूरेसुहृन्मथितरोषसुशोणं दृष्ट्वा तातप्यमानमकरोरग-
नक्रचक्रः ॥ २४ ॥ वक्षःस्थलस्पर्शरुणमहेन्द्रवाहदन्तैर्विडम्बितककुब्जुषं ऊढहासम् ॥ सद्योऽसुभिः सह विनेष्यति
दारहर्तुर्विस्फूर्जितैर्धनुष उच्चरतोऽधिसैन्ये ॥ २५ ॥ ॥ ॥ ॥

सहदरिपुरं लङ्कां दग्धुमिच्छोः । पृष्टी चतुर्थ्यर्थः । यद्वा पञ्चमीयम् । दिधक्षोः रामाद्यद्वयं प्राप्तं तेनाङ्गे कम्पो यस्येति । कथंभूत उदधिः । ऊढं प्राप्तं यद्वयं तेनाङ्गेषु
वेपः कम्पो यस्य । अत्र हेतुः—दूरे वर्तमाना सुहृत् सीता तथा निमित्तभूतया मथितः क्षुभितो रोषस्तेन सुशोणाऽत्यरुणा दृष्टिस्तयाऽत्यन्तं तप्यमानं मकराणामु-
रगाणां नक्राणां च चक्रं यस्मिन् ॥ २४ ॥ किंच युद्धे रावणस्य वक्षःस्थलस्पर्शेन रुणा भग्ना ये महेन्द्रवाहस्यैरावतस्य दन्तास्तैर्विडम्बिताः स्वधवलङ्गा धवली-
कृताः । तच्चिद्विषु पतितैः प्रकाशिता इत्यर्थः । या एवंभूताः ककुभो दिशस्ता जुषते सेवते पालयतीति वा तथा तस्य दारहर्तुं रावणस्य अहो मत्समः कोऽन्यो-
ऽस्तीति महागर्वणोढं प्राप्तं हासमसुभिः प्राणैः सह सद्यः शीघ्रं विनेष्यत्यपनेष्यति । कैः । धनुषो विस्फूर्जितैः टङ्कारघोषैरेव । कथंभूतस्य । अधिसैन्ये स्वपरसैन्य-
मध्ये उच्चरत उत्कर्षेण विचरतः । 'ककुब्जयरूढहासम्' इति पाठे दन्तैरुज्ज्वलितानां ककुभां जयेन यो रूढहासः संजातो गर्वस्तमपनेष्यतीत्यर्थः ॥ २५ ॥ ॥ ॥

१ यद्वा अमृतमिवायुर्लोके प्राकट्यं यस्य । सर्वलोकनैरुज्यदानादिति भावः । २ 'अवाप रुद्धं' इति पाठः । ३ 'उग्रवीर्यं' इति पाठः । ४ 'सुशोणदृष्ट्वा' इति पाठः । तत्र सुशोणोऽग्नि-
स्तेन युक्त्या दृष्टेत्यर्थः । 'अग्निः सुशोणः कक्षत्रः' इति कोशः । विज्ञ० । ५ 'ककुब्जयरूढहासं' इति पाठः । तत्र ककुभो दिशस्तासां यो जयस्तेन रूढ उत्पन्नो हासो यस्य । वीर० ।
६ वक्षःस्थलस्पर्शरुणमहेन्द्रवाहदन्तैर्विडम्बितककुब्जुषैः ।

श्रीकृष्णावतारमाह—भूमेरिति दशभिः । सुरेतरा असुरांशभूता राजानस्तेषां वरुधैः सैन्यैर्विर्मर्दिताया भारेण पीडितायाः । कलया रामेण सह जातः । कोऽसौ जातः । सितकृष्णौ केशौ यस्य भगवतः स एव साक्षात् । सितकृष्णकेशत्वं शोभैव नतु वयःपरिणामकृतम्, अविकारित्वात् । यत्तुक्तं विष्णुपुराणे 'उज्जहारात्मनः केशौ सितकृष्णौ महामुने' इति । यच्च भारते 'स चापि केशौ हरिरुज्जहरे शुक्लमेकमपरं चापि कृष्णम् ॥ तौ चापि केशावविशेतां' कुले स्त्रियौ रोहिणीं देवकीं च ॥ तयोरेको बलभद्रो बभूव योऽसौ श्वेतस्तस्य देवस्य केशः ॥ कृष्णो द्वितीयः केशवः संबभूव केशो योऽसौ वर्णतः कृष्ण इति । तत्तु न केशमात्रावताराभिप्रायं, किंतु भूभारावतरणरूपं कार्यं कियदेतन्मत्केशावैतत्कर्तुं शक्ताविति द्योतनार्थम् । रामकृष्णयोर्वर्णसूचनार्थं च केशावतरणमिति गम्यते । अन्यथा तत्रैव पूर्वापरविरोधापत्तेः, 'कृष्णस्तु भगवान् स्वयम्' इत्येतद्विरोधाच्च । कथंभूतः । परमेश्वरतया जनैरनुपलक्ष्यो मार्गो यः तर्हीश्वरत्वे किं प्रमाणम्, अतिमानुषकर्मान्यथानुपपत्तिरेवेत्याह । आत्मनो महिमा उपनिबध्यतेऽभिव्यज्यते येषु तानि ॥ २६ ॥ एतदेव प्रपञ्चयति—

भूमेः सुरेतरवरूथविमर्दितायाः क्लेशव्ययाय कलया सितकृष्णकेशः ॥ जातः करिष्यति जनानुपलक्ष्यमार्गः कर्माणि चात्ममहिमोपनिबन्धनानि ॥ २६ ॥ तोकेन जीवहरणं यदुल्लुकितायास्त्रैमासिकस्य च पदा शकटोऽपवृत्तः ॥ यद्रिङ्गताऽन्तरगतेन दिविस्पृशोर्वा उन्मूलनं त्वितरथाऽर्जुनयोर्न भाव्यम् ॥ २७ ॥ यद्वै व्रजे व्रजपशून्विषतोयपीथान् पालांस्त्वजीवयदनुग्रहदृष्टिवृष्ट्या ॥ तच्छुद्धयेऽतिविषवीर्यविलोलजिह्वमुच्चाटयिष्यदुरगं विहरन्हृदिन्याम् ॥ २८ ॥ तत्कर्म दिव्यमिव यन्निशि निःशयानं दावाभिना शुचिवने परिदह्यमाने ॥ उन्नेष्यति व्रजमतोऽवसितान्तकालं नेत्रे पिधाय्य सबलोऽनधिगम्यवीर्यः ॥ २९ ॥ गृहीत यद्यदुपबन्धममुष्य माता शुल्बं सुतस्य न तु तत्तदमुष्य माति ॥ यज्जम्भतोऽस्य वदने भुवनानि गोपी संवीक्ष्य शङ्कितमनाः प्रतिबोधितासीत् ॥ ३० ॥ ॥ ॥ ॥

नेत्यादिना । बालेन पूतनाया जीवहरणम् । यद्रिङ्गता जानुभ्यां गच्छता अन्तरं गतेन मध्यं प्राप्तेन । दिविस्पृशोरत्युच्चयोः । इतरथाऽनीश्वरत्वे तत्र भविष्यम् ॥ २७ ॥ विषतोयपीथान् विषमयतोयस्य पीथं पानं येषां तान् पालान्गोपांश्च कृपादृष्टिसुधादृष्ट्या जीवयिष्यतीति । यमुनायां क्रीडन्नुरगं कालियमुचयिष्यति । तच्छुद्धये तस्या हृदिन्या निर्विषत्वाय । अतिविषवीर्येण विलोलाऽतिचञ्चला जिह्वा बस्य ॥ २८ ॥ दिव्यमलौकिकमिवेति लोकोक्तिः । उन्नेष्यति । शुचिर्ग्रीष्मस्तत्संबन्धिनि वने । शुष्क इत्यर्थः । अतो दावाग्नेर्हेतोरवसितो निश्चितोऽन्तकालो यस्य तम् । सबलः सरामः । अनधिगम्यं हनुं वीर्यं यस्य । तत्र निशि निःशयानमिति कालियदमने रात्र्यां यमुनातीरे । नेत्रे पिधाय्य पिहिते कारयित्वेति मुञ्जाटव्यामिति ज्ञेयम् ॥ २९ ॥ उपबध्यतेऽनेत्युपबन्धं तत्साधनं शुल्बं दाम अमुष्य माता यशोदाऽग्रहीत् । अमुष्योदरे न माति बन्धनसंमितं न भवति । न पूर्यत इत्यर्थः । गोपी यशोदा संवीक्ष्य प्रतिबोधिता निजैश्वर्यं ज्ञापिता आसीदिति यत्, तच्च कर्म दिव्यमिवेति सर्वत्र पूर्वेणान्वयः ॥ ३० ॥ ॥ ॥ ॥

१ अयं श्लोकः प्रथमस्कन्धीयतृतीयाध्यायस्याष्टाविंशो ज्ञेयः । २ यज्जीवयिष्यति यच्चोच्चाटयिष्यति तदितरथानीश्वरत्वे न भाव्यमिति पूर्वश्लोकेनान्वयः । ३ 'विषतोयपीथान्' इति पाठः विषतोयस्य पीतं पानं येषामिति टीकापाठश्च । ४ इवेति पादपूर्वपार्थक्यमव्ययम् । ५ मुञ्जेति दशमस्कन्धीयोनविंशाध्यायोक्त्यां इषीकाटव्यामिति यावत् । वरुणस्य पाशाद्यद्वयं तस्मान्नोचयिष्यति । मयसूनुना व्योमनाम्ना । अह्नि आपृतं व्यापारयुक्तं निशि शयानमिति च वैकुण्ठप्राप्तिसाधनानुष्ठानाभावो दर्शितः । उपनेष्यति प्रापयिष्यति गोकुलवासिनं जनम् । स्मेत्याश्वर्यं ॥ ३१ ॥ देवे इन्द्रे । पशून् रिरिक्षुः । रिरिक्षुरित्यर्थः । अनघे श्रमरहिते एकस्मिन्नेव करे सली यथा तथा महीध्रं गोवर्धनं धर्ता धारयिष्यति । उच्छिलीन्ध्रमुद्रतं छत्राकमिव । सप्तवर्षाणि बभूव यस्य सः ॥ ३२ ॥ निशि रात्रौ । निशाकररश्मिभिर्गौरा धवलायाम् । वने क्रीडन् कलानि मञ्जुलानि पदानि यस्मिन्सच्च तदायतं दीर्घं मूर्च्छितमालापविशेषयुक्तं गीतं तेनोद्दीपितः स्मर एव रुक् यासां तासां गोपीनां हर्तुः शङ्खचूडस्य शिरो हरिष्यति ॥ ३३ ॥ ये च प्रलम्बादयस्ते सर्वे हरिणा हेतुभूतेन तदीयं निलयमदर्शनं दर्शनायोग्यं वैकुण्ठमलं यास्यन्तीत्युत्तरेणान्वयः खरो धेनुकः, दर्दुर इव दर्दुरो बकः, इभः कुवलयपीडः, कुजो नरकः, कपिर्द्विविधः ॥ ३४ ॥ ये च मृधे आत्तचापाः, समितौ संग्रामे शालन्ते श्लाघन्ते नन्दं च मोक्षयति भयाद्वरुणस्य पाशाद्गोपान्विलेपु पिहितान्मयसूनुना च ॥ अह्नापृतं निशि शयानमतिश्रमेण लोके वि-

कुण्ठ उपनेष्यति गोकुलं स्म ॥ ३१ ॥ गोपैर्मखे प्रतिहते व्रजविप्लवाय देवेऽभिवर्षति पशून्कृपया रिरिक्षुः ॥ धर्तोच्छिलीन्ध्रमिव सप्तदिनानि सप्तवर्षो महीध्रमैनधैककरे सलीलम् ॥ ३२ ॥ क्रीडन्वने निशि निशाकररश्मिगौर्या रसोन्मुखः कलपदायतमूर्च्छितेन ॥ उद्दीपितस्मररुजां व्रजभृद्भूनां हर्तुर्हरिष्यति शिरो धनदानुगस्य ॥ ३३ ॥ ये च प्रलम्बखरदर्दुरकेश्यरिष्टमल्लेभकंसयवनाः कुजपौण्ड्रकाद्याः ॥ अन्ये च शाल्वकपिवल्वलदन्तवक्रसप्तोक्षशम्बरविदूरथरुक्मिसुरुयाः ॥ ३४ ॥ ये वा मृधे समितिशालिन आत्तचापाः काम्बोजमत्स्यकुरुकैकयसृञ्जयाद्याः ॥ यास्यन्त्यदर्शनमलं बलभीमपार्थव्याजाह्वयेन हरिणा निलयं तदीयम् ॥ ३५ ॥ कालेन मीलितधियामवमृश्य नृणां स्तोकायुषां स्वनिगमो बत दूरपारः ॥ आविर्हितस्त्वनुयुगं स हि सत्यवत्यां वेदद्रुमं विटपशो विभजिष्यति स्म ॥ ३६ ॥ देवद्विषां निगमवर्त्मनि निष्ठितानां पूर्वमिर्मयेन विहिताभिरदृश्यतूर्भिः ॥ लोकान्घ्रतां मतिविमोहमतिप्रलोभं वेषं विधाय बहु भाष्यत औपधर्म्यम् ॥ ३७ ॥ ॥ ॥ ॥

समितिशालिनः । ननु प्रलम्बखरकपिवल्वलरुक्मिप्रमुखा बलभद्रेण निहताः, काम्बोजादयश्च भीमार्जुनादिभिः, शम्बरः प्रद्युम्नेन, यवनो मुचुकुन्देन, ननु हरिणा तत्राह । बलो भीमः पार्थ इत्यादयो व्याजाह्वयाः कपटनामानि यस्य तेन । सप्तोक्षाणस्तु तेन दमिताः कालान्तरे यास्यन्तीति भावः । एतच्च सर्वमपि कर्म दिव्यमिव, तच्चान्यथा न भाव्यमिति पूर्वैर्णैव संबन्धः ॥ ३५ ॥ व्यासावतारमाह । अनुयुगं मीलितं संकुचिता धीर्येषाम् । स्तोकात्मलमायुर्येषां तेषां स्वनिगमः स्वकृतो वेदराशिर्वताहो दूरे पारं यस्मेति दुर्गम इत्यवमृश्य सत्यवत्यामाविर्भूतः सन्त एव हरिः । विटपशः शास्त्राभेदेन ॥ ३६ ॥ बुद्धावतारमाह । देवद्विषां निगमवर्त्मनि वेदमार्गं निष्ठितानां नितरां स्थितानाम् । तद्बलेन च पूर्वैः पुरीभिः । अदृश्यतूर्भिर्लक्ष्यवेगाभिः । मतेर्विमोहो योग्यतात्यागो यस्मात्, मतेः प्रलोभश्चायुक्तस्त्रीकारो यस्मात्तं पाखण्डवेषं विधाय तेनौपधर्म्यं पाखण्डधर्मम् । स्वार्थं ज्ञ्य ॥ ३७ ॥ ॥ ॥ ॥

१ आपृतमिति तद्दिने श्रीनन्दकृष्णयोर्विच्छेददुःखेन तदन्वेषणाद्युक्तम् । २ 'लोके विकुण्ठमुपनेष्यति' इति पाठः । ३ अनघ इति संबोधनं वा । ४ राखो नाम बहुनर्तकीयुक्तो नृत्यविशेषः इति स्कं० १० अ० ३३ श्लो० २ व्याख्यायाम् । ५ अलमिति भगवद्गुणानां साकल्येन वर्णनासंभवादिति भावः । ६ मरणानन्तरमित्यर्थः । ७ त्रिपुरासुरेणायोरजवतामभिर्निर्वापिः ।

सन् ।
पुराणे-
यदनां
उक्तः
श्लो-
कः
के-

सत्तारमाह । यर्हि यदा सतामप्यालयेषु गृहेषु हरेः कथा न स्युः, त्रैवर्णिकाः पाखण्डिनः स्युः, शूद्राश्च राजानः स्युस्तदा कल्किरूपेण कलेः शास्ता भविष्यति । अत्र च ब्रह्मनारदसंवादात्प्राग्भाविनो बराहादयः, मन्वन्तरावतारास्तु भूता भाविनश्च, धन्वन्तरिपरशुरामौ तदा वर्तन्ते, श्रीरामादयस्तु भाविनः, तानु क्वचिद्भूतादिनिर्देशशब्दान्दस इति द्रष्टव्यम् ॥ ३८ ॥ सृष्ट्यादिकार्यभेदेन मायागुणावतारविभूतीराह—सर्ग इति । स्थाने स्थितौ । मखो विष्णुः । धर्मश्च स्वयं मनवश्च अमराश्च अवनीशाश्च । अन्ते संहारे । हरो रुद्रः । मनुवशाः सर्पाः । बहुशक्तिधारिणो भगवत इमा मायाविभूतयः ॥ ३९ ॥ इदं मया संक्षेपेणोक्तं विमलेषु वक्तुं न कोऽपि समर्थ इत्याह । पृथिव्याः परमाणूनपि यो विममे गणितवांस्तादृशोऽपि को नु विष्णोर्वीर्यगणनां कर्तुमर्हति । कथंभूतस्य । यो विष्णुः सलोकं चस्कम्भ धृतवान् । किमिति चस्कम्भ । यस्मात्त्रैविक्रमेऽस्खलता प्रतिघातशून्येन स्वरंहसा स्वपादवेगेन त्रिसाम्यरूपं सदनमधिष्ठानं प्रधानं तस्मा-

यर्हालयेष्वपि सतां न हरेः कथाः स्युः पाखण्डिनो द्विजजना वृषलं नृदेवाः ॥ स्वाहा स्वधा वषडिति स्म गिरो न यत्र शास्ता भविष्यति कलेर्भगवान्युगान्ते ॥ ३८ ॥ सर्गे तपोहमृषयो नव ये प्रजेशाः स्थाने च धर्ममखमन्वमरावनीशाः ॥ अन्ते त्वधर्महरमनुवशासुरार्था मायाविभूतय इमाः पुरुशक्तिभाजः ॥ ३९ ॥ विष्णोर्नु वीर्यगणनां कतमोऽर्हतीह यः पार्थिवान्यपि कविर्विममे रजांसि ॥ चस्कम्भ यः स्वरंहसाऽस्खलता त्रिपृष्ठं यस्मात्त्रिसाम्यसदनादुरुकम्पयानम् ॥ ४० ॥ नान्तं विदाम्यहममी मुनयोऽग्रजास्ते मायाबलस्य पुरुषस्य कुतोऽपरे ये ॥ गायन्गुणान्दशशतानन आदिदेवः शेषोऽधुनापि समवस्यति नास्य पारम् ॥ ४१ ॥ येषां स एव भगवान्दययेदनन्तः सर्वात्मनाश्रितपदो यदि निर्व्यलीकम् ॥ ते दुस्तरामतितरन्ति च देवमायां नैषां ममाहमिति धीः श्वशृगालभक्ष्ये ॥ ४२ ॥ ॥

दारभ्योरु अधिकं कम्पयानं कम्पमानम्, कम्पेन यानं यस्येति वा । अतः कारणाचस्कम्भ । आ त्रिपृष्ठमिति वा च्छेदः, सल्लोकमभिधाय यः सर्वं धृतवानित्यर्थः । तथाच मन्त्रः 'विष्णोर्नु कम्' इति । अस्यार्थः—विष्णोर्नु वीर्याणि कं प्रयोचम्, कः प्रावोचदित्यर्थः । यः पार्थिवानि रजांसिपि विममे सोऽपि । यो विष्णुः शेषा विचक्रमाणस्त्रिविक्रमं कुर्वन्नुत्तरं लोकमस्कम्भायदवष्टब्धवान् । कथंभूतम् । सधस्थम् । सहस्य सधादेशः । तिष्ठन्तीति स्थाः, तत्रस्थैर्देवैः सह वर्तमानमित्यर्थः ॥ ४० ॥ एतत्प्रपञ्चयति—नान्तमिति । पुरुषस्य यन्मायाबलं तस्यान्तं न विदामि न वेद्मि । दशशतान्याननानि यस्य स शेषोऽप्यस्य गुणान्गायन्पारं न समवस्यति न प्राप्नोति ॥ ४१ ॥ यदि न केऽपि विदन्ति तर्हि कथं मुच्येरन् तत्कृपयैवेत्याह—येषामिति । दययेद्दयां कुर्यात् । ते च यदि निष्कपटमाश्रितचरणाः भवन्ति । ते दुस्तरा देवमायामतितरन्ति । चकारामायावैभवं विदन्ति च । अयेति वा पाठः । प्रत्यक्षमेव तेषां मायातरणमित्याह—नैषामिति । श्वशृगालानां भक्ष्ये देहे ॥ ४२ ॥

१ तत्र 'वेदमार्गविरोधेन येषां करणमण्वपि । ते हि पाखण्डिनो ज्ञेया वेदार्थस्य विनिन्दकाः' इति । २ त्रिसाम्यरूपमिति त्रिगुणसाम्यलक्षणमधिष्ठानस्वरूपं प्रकृतिरित्यर्थः । ३ वृषं लान्तीति वृषला स्लेच्छाः । ४ असुराद्या इति आद्यपदेन भूतप्रेतपिशाचादयः क्रूरस्वभावाश्च । ५ स्वरंहसेत्यत्र छन्दोभङ्ग आर्यः । 'स्वरंहसा' इति पाठोऽयुक्त एव । रहःशब्दस्य वेगवाचित्वे प्रमाणाभावात् । ६ 'विष्णोर्नु कं वीर्याणि प्रयोचं यः पार्थिवानि विममे रजांसि । यो अस्कम्भायदुत्तरं सधस्थं विचक्रमाणस्त्रेधोरुगायः' इति विष्णुवृक्ते । ७ मायाबलं मायामहत्त्वमित्यर्थः । ८ अतितरन्ति चेत्तत्र तरन्त्येति ।

अन्तर्ज्ञानाभावेऽपि मायेयमिति ज्ञानं तत्कृपया बहूनामस्तीत्याह—वेदाहमिति त्रिभिः । यूयमिति सनकादीनन्तर्भाव्य बहुत्वम् । दैत्यवर्यः प्रहादः । मनुः स्थाय-स्युवत्स्य पत्नी शतरूपा च । तदात्मजाः प्रियव्रतोत्तानपादौ पुत्रौ कन्याश्च । प्राचीनवर्हिपो विसर्गलोपशब्दान्दसः । अङ्गो वेनपिता ॥ ४३ ॥ शतधनुः अनुश्च । सन्धिरार्षः । रन्तिदेवा इति पाठः सुगमः । ऐकंपदे एतैः सहितो देवव्रत इत्यर्थः ॥ ४४ ॥ उपेन्द्रदत्तः शुक्रः । विभीषणादयो वर्या मुख्या येषां ते ॥ ४५ ॥ किं बहुना सत्सङ्गेन सर्वेऽपि विदन्तीत्याह—ते वा इति । अद्भुताः क्रमाः पादन्यासा यस्य हरेस्तत्परायणास्तद्भक्तास्तेषां शीले शिक्षा येषां ते तथा यदि भवन्ति तर्हि तेऽपि विदन्तीत्यर्थः । श्रुतधारणा ब्राह्मणास्ते देवमायां विदन्तीति किमु वक्तव्यम् । शुभेति पाठे शुभे भगवतो रूपे धारणा मनोनियमनं येषां ते विदन्तीति किमु वक्तव्यम् ॥ ४६ ॥ किं तद्भगवतः स्वरूपं यस्मिन्मनोधारणां विधाय मायां तरन्तीत्यपेक्षायामाह—शश्वदिति द्वाभ्याम् । यद्भवेति विदुर्मुनयस्तद्वै भगवतः पद स्वरूपम् । किं तद्भक्त तदाह । अजस्रं नित्यं च तत्सुखं च विशोकं चेति । अजस्रसुखत्वे हेतुः—शश्वत्सदा प्रशान्तम् । अतो नित्यसुखरूपम् । विशोकत्वे हेतुः—अभयम् ।

वेदाहमङ्ग परमस्य हि योगमायां यूयं भवश्च भगवानथ दैत्यवर्यः ॥ पत्नी मनोः स च मनुश्च तदात्मजाश्च प्राचीनवर्हिः क्रमु-रङ्ग उत ध्रुवश्च ॥ ४३ ॥ इक्ष्वाकुरैलमुचुकुन्दविदेहगाधिरध्वम्बरीषसगरा गयनाहुपाद्याः ॥ मान्धात्रलर्कशतधन्वनुरन्तिदेवा देवव्रतो बलिरमूर्तरयो दिलीपः ॥ ४४ ॥ सौभर्युतङ्गं शिविदेवलपिप्पलादसौरस्वतोद्धवपराशरभूरिषेणाः ॥ येऽन्ये विभीषण-हनूमदुपेन्द्रदत्तपार्थाष्टिषेणविदुरश्रुतदेववर्याः ॥ ४५ ॥ ते वै विदन्त्यतितरन्ति च देवमायां स्त्रीशूद्रहूणशवरा अपि पापजी-वाः ॥ यद्यद्भुतक्रमपरायणशीलशिक्षास्तिर्यग्जना अपि किमु श्रुतधारणा ये ॥ ४६ ॥ शश्वत्प्रशान्तमभयं प्रतिबोधमात्रं शुद्धं समं सदसतः परमात्मतत्त्वम् ॥ शब्दो न यत्र पुरुकारकवान्क्रियार्थो माया परैत्यभिमुखे च विलज्जमाना ॥ ४७ ॥

तत्कृतः । यतः समं भेदशून्यम् । अतोऽभयम् 'द्वितीयाद्वै भयं भवति' इति श्रुतेः । तत्कृतः । यतः प्रतिबोधमात्रं ज्ञानैकरसम् । ननु ज्ञानस्यापि नीलपीताद्याकारेण चक्षुरादिकरणभेदेन च भेदो दृश्यते, न । शुद्धं निर्मलम् । ननु दर्शितो विषयकरणोपरागरूपो मल इत्यत आह । सदसतः परं विषयकरणसङ्गशून्यम् । वृत्तेरेव तदुपरागो न ज्ञानस्येति भावः । ननु तथापि ज्ञात्रा सह भेदः स्यात् । न, आत्मतत्त्वमात्मनो ज्ञातुः स्वरूपमेव, तन्न, ततो भिन्नम् । ननु 'तं त्वौपनिषदं पुरुषं पृच्छामि' इति शश्वदोच्यत्वप्रतीतेः कुतो बोधरूपत्वं तत्राह—शब्दो न यत्रेति । आरोपितनिवृत्तावेव शब्दस्य व्यापारो न तद्बोध इत्यर्थः । ननु च भवतु नाम निरस्तभेद-ज्ञानरूपत्वाद्विशोकत्वं, सुखस्य तु नानाकारकसाध्यक्रियाफलत्वात्कथमजस्रसुखत्वं तस्येत्यत आह । यत्र बहुकारकसाध्यः क्रियार्थः उत्पाद्याप्यविकार्यसंस्कार्यरूपं चतुर्विधं क्रियाफलं च नास्ति । इन्द्रियैर्ज्ञानांशाभिव्यक्तिरिव क्रियाभिरानन्दांशाभिव्यक्तिमात्रं क्रियते नोत्पत्त्यादिकमिति भावः । ननु उत्पत्त्याद्यभावेऽपि माया-मलापाकरणेन विकार्यत्वमेव स्याद्विहीणाभिध तुषापाकरणेनेत्याशङ्क्याह । मायाऽभिमुखे स्थातुं विलज्जमानेव यस्मात्परैरिति दूरतोऽपसरति ॥ ४७ ॥ ॥

१ आकृतिर्देवहूतिः प्रसूतिरिति तिस्रः । २ 'रन्तिदेवदेवव्रता' इत्येवंरूपे इत्यर्थः । ३ 'शुभधारणा' इति पाठे छन्दोभङ्ग आर्यः । ४ उत्तङ्ग इति वक्तव्ये उत्तङ्ग इत्यर्थे छन्दोनुरोधेन । ५ सारस्वतो दधीचिः । ६ उपेन्द्रदत्तः परीक्षित् । शुक्र इति चक्रः । ७ विषयकरणोपरागेति । विषयो रूपादिर्मात्रः । करणं साधनं चक्षुरादि । उपरागो ग्राह्यत्वेन स्वीकारः । तदुक्तम्—'दृश्यानुगृहीतं द्रष्टुं दृश्यं द्रष्टुनुरजितं । अहंभूत्योभयं रक्तं तन्माशोऽद्वैत आत्मनः' इति । ८ वृत्तेरेव तदुपराग इति । वृत्तेश्चक्षुरादिवृत्तेर्देशनश्रवणदेव्यावहारिकज्ञानस्य उपराग आरक्तत्वम् । ९ चातुर्विधमिति । नात्र घटं करोति कुलाल इत्यत्र कृत्वाचं क्रियाफलं । चक्षुरा रूपं पश्यतीत्यत्र आप्यं । सोमं मुनेति सोमपा इत्यत्र विकार्यं । संस्कारश्च त्रिविधः, तत्र प्राक्तनपुण्यातिशयजन्यः सुखविशेष आद्यः । द्वितीयो मलापाकरणरूपः । तृतीयो गुणधानरूपः । राज्यं प्राप्नोति धर्मिष्ठ इत्याद्यं संस्कार्यं । रजको वस्त्रं क्षालयतीति द्वितीयं वस्त्रं रज्जयतीति तृतीयम् । १० उत्पत्त्यादीति आदिना प्राप्तिविकृतिसंस्कार्याणां ग्रहणम् ।

तस्मादेवंभूते भगवति नियमितमनसां कृतार्थानां न किमपि कृत्यमस्तीत्याह । सहाञ्जतीति सध्यङ् सहचरं मनो यं प्रति नियम्य यस्मिन् स्थिरीकृत्य यत्नो यन्नशीलाः कर्ता भेदस्तन्निरासोऽकर्तस्त्र हेति साधनं जह्युस्त्यजेयुः । अनुपयोगात्तन्नाद्रियन्त इत्यर्थः । उपयोगाभावेन साधनानादरे दृष्टान्तः—निषीयतेऽस्मिन्निति निषानं कूपस्तस्य खनित्रं खननसाधनं यथा खराद् स्वयमेव पर्जन्यरूपेण विराजमान इन्द्रो नादत्ते तद्वदिति । यद्वा खेनैव राजत इति खराद् दग्धस यथा इन्द्रः समृद्धः सन् कर्मकारदशायां गृहीतं निषानखनित्रं जहाति तद्वदित्यर्थः ॥ ४८ ॥ एवं तावदजसमुखं विशोकं ब्रह्मैव भगवतः स्वरूपं तस्यानां च न प्राप्यं कृत्यं वा किंचिदस्तीत्युक्तम् । इदानीं ततः प्राक् स एव सर्वफलदाता सर्वकर्मप्रवर्तकश्चेत्याह । स एव श्रेयसां फलानां विमुर्दातापि । तद्देतुः—भावानां ब्राह्मणादीनां स्वभावैः शमदमादिभिर्विशेषणैर्विहितस्यास्य सतः शुभस्य कर्मणो यतः प्रवर्तकत्वसिद्धिः । यद्वा भावानां महदादीनां स्वभावैः तद्वै पदं भगवतः परमस्य पुंसो ब्रह्मेति यद्विदुरजसमुखं विशोकम् ॥ सध्यङ् नियम्य यतयो यमकर्तृहेति जह्युः स्वराडिव निषानखनित्रमिन्द्रः ॥ ४८ ॥ स श्रेयसामपि विभुर्भगवान्यतोऽस्य भावस्वभावविहितस्य सतः प्रसिद्धिः ॥ देहे स्वधातुविगमेऽनुविशीर्यमाणे व्योमेव तत्र पुरुषो न विशीर्यतेऽजः ॥ ४९ ॥ सोऽयं तेऽभिहितस्तात भगवान्विश्वभावनः ॥ समासेन हरेर्नान्यदन्यस्मात्सदसच्च यत् ॥ ५० ॥ इदं भागवतं नाम यन्मे भगवतोदितम् ॥ संग्रहोऽयं विभूतीनां त्वमेतद्विपुलीकुरु ॥ ५१ ॥ यथा हरौ भगवति नृणां भक्तिर्भविष्यति ॥ सर्वात्मन्यखिलाधारे इति संकल्प्य वर्णय ॥ ५२ ॥ मायां वर्णयतोऽमुष्य ईश्वरस्यानुमोदतः ॥ शृण्वतः श्रद्धया नित्यं माययात्मा न मुह्यति ॥ ५३ ॥ इति श्रीमद्भागवते महापुराणे द्वितीयस्कन्धे ब्रह्मनारदसंवादे सप्तमोऽध्यायः ॥ ७ ॥ ॥ ७ ॥ ॥ ७ ॥

परिणामेन विहितस्य सतः कार्यस्य प्रसिद्धिः । स एव स्वर्गादीनां दातेत्यर्थः । ननु कर्मकर्तृभूतस्य कथं स्वर्गादिफलं स्यात्तत्राह । स्वार्म्भकधातूनां भूतानां विगमे वियोगे सति अन्वनु विशीर्यमाणेऽपि देहे तत्रस्थं व्योमेव यस्तेन सह न विशीर्यते । यतोऽजस्तेन सह न जातः तस्य पुरुषस्य श्रेयसां प्रभुरित्यर्थः ॥ ४९ ॥ अध्यायत्रयस्यार्थमुपसंहरति । सोऽयं ते समासेन संक्षेपेणाभिहितः । तमेवाह । सदसत्कार्यं कारणं च हरेरन्यन्न भवति । ननु हरेस्तदव्यतिरेके तद्वतविका प्रसङ्गः स्यात्, न । अन्यस्मात्कारणभूतो हरिः कार्याद्यतिरिक्त इत्यर्थः ॥ ५० ॥ अयं च विभूतीनां संग्रह उदितः ॥ ५१ ॥ यथा वर्णितेन नृणां भक्तिर्विष्यतीत्येवं संकल्प्य संचिन्त्य तथा हरिलीलाप्राधान्येन श्रीमद्भागवतं वर्णय । ननु भक्तिरसविधातेन केवलं तत्त्वमित्यर्थः ॥ ५२ ॥ ननु लीला मायाश्रयं किं तद्वर्णनेनेत्यत आह—मायामिति ॥ ५३ ॥ ॥ इति श्रीमद्भागवते महापुराणे द्वितीयस्कन्धे भा० दी० टीकायां सप्तमोऽध्यायः ॥ ७ ॥

१ अत्र श्लोकद्वयमधिकं कचिदस्ति तच्च—‘नृजन्मनि न तुष्येत कृतेन भगवान्यदि ॥ धर्मार्थकामैः किं तर्हि कार्यं सिध्यति नश्वरैः ॥ ५३ ॥ कृष्णे न चोत्तमश्लोके चेद्वक्तिरनपायिनी किं स्याद्वर्णाश्रमाचारदानहोमादिभिः कृतैः ॥ ५४ ॥’ इति । एतदुपरि वीरराघवटीका । ननु त्रिवर्गो यथा भवेत्तथा वर्णयति किं नोच्यत इत्याशङ्क्याह—नृजन्मनीति । मनुष्यजन्मनि कृते साधनकलापेन भगवान्न तुष्येत तर्हि नश्वरैर्धर्मोदिभिः किं कार्यं किं प्रयोजनं सिध्यति न किमपीत्यर्थः ॥ ५३ ॥ धर्मस्य ह्यपवर्ग्यस्येति पूर्वोक्तरीत्या परम्परया भगवद्भावात्पुण्यमानानामे साफल्यं तदुपयोगरहितानां तु वैफल्यमेवेति अन्वयव्यतिरेकेणाह—कृष्ण इति । उत्तमश्लोके अविद्यानिवर्तकयशसि श्रीकृष्णे चेद्यदि च कृतैः स्वनृषितैर्वर्णाश्रमाचारादिभिरनपायिनी अन्यभिचारिणी भक्तिर्न स्यात्तर्हि तैः किमन्यत्फलं स्यात्, न किमपि । अन्यफलस्य नश्वरत्वात्तज्जातमन्यजातप्रायमिति भावः ॥ ५३ ॥ इति । २ स्वार्म्भकाणां पृथिव्यादिमहाभूतानामित्यर्थः अष्टमे देहसंबन्धमाक्षिपत्रीशजीवयोः ॥ बहून्परिक्षिदापृच्छत्पुराणार्थान्भुमुत्सितान् ॥ १ ॥ त्वमेतद्विपुलीकुरुर्वित्युक्तं तदेव विपुलीकरणं पृच्छति—ब्रह्मणेति त्रिभिः । अगुणस्य गुणातीतस्यापि । देववद्दर्शनं यस्य सः ॥ १ ॥ २ ॥ निःसङ्गं मनः श्रीकृष्णे निवेद्येति स्वप्रयत्नो दर्शितः ॥ ३ ॥ सोऽपि श्रद्धया शृण्वतो नावश्यक इत्याह—शृण्वत इति । स्वप्रयत्नं विनापि भगवान्स्वयमेव हृदि विशति ॥ ४ ॥ भावसरोरुहं हृदयकमलं प्रविष्टश्च तद्वत् सर्वं मलं धुनोति । सलिलस्येति । द्रव्यान्तरव्यामिश्रणादिना कुम्भस्थे जले शोधिते तदेव केवलं शुष्यति ननु नदीतडागादिगतम्, स च मलः कुम्भस्यान्तस्तिष्ठत्येव ननु सर्वथा विरीयते । अत एव किंचिच्चलनेन पुनः क्षुब्धयति च । एवं तपोदानादि प्रायश्चित्तं न सर्वथा सर्वेषां सर्वं पापं धुनोति, किंतु सावशेषम्, तच्च कस्यचिदेव, किंचिदेव, हृदि प्रविष्टमात्रस्तु श्रीकृष्णः सर्वेषां सर्वं पापं निःशेषं हरतीत्यनेन दृष्टान्तेनोक्तं—सलिलस्य मलं यथा शरदिति ॥ ५ ॥ ततश्च कृतार्थो भवतीत्याह । धौतात्मा निष्पापः । मुक्ताः सर्वे रागद्वेषादयः परिक्लेशा येन । पान्थः प्रवासादागतः स्वस्य शरणं गृहं यथा न मुञ्चति तद्वत् ॥ ६ ॥ तदेवं श्रवणौत्सुक्यमाविष्कृत्य संदिग्धराजोवाच ॥ ब्रह्मणा चोदितो ब्रह्मन् गुणारव्यानेऽगुणस्य च ॥ यस्मै यस्मै यथा प्राह नारदो देवदर्शनः ॥ १ ॥ एतद्वेदितुमिच्छामि तत्त्वं वेदविदांवर ॥ हरेरद्भुतवीर्यस्य कथा लोकसुमङ्गलाः ॥ २ ॥ कथयस्व महाभाग यथाहमखिलात्मनि ॥ कृष्णे निवेद्य निःसङ्गं मनस्त्यक्त्ये कलेवरम् ॥ ३ ॥ शृण्वतः श्रद्धया नित्यं गृणतश्च स्वचेष्टितम् ॥ कालेन नातिदीर्घेण भगवान्विशते हृदि ॥ ४ ॥ प्रविष्टः कर्णरन्ध्रेण स्वानां भावसरोरुहम् ॥ धुनोति शमलं कृष्णः सलिलस्य यथा शरत् ॥ ५ ॥ धौतात्मा पुरुषः कृष्णपादमूलं न मुञ्चति ॥ मुक्तसर्वपरिक्लेशः पान्थः स्वशरणं यथा ॥ ६ ॥ यदधातुमतो ब्रह्मन् देहारम्भोऽस्य धातुभिः ॥ यदच्छया हेतुना वा भवन्तो जानते यथा ॥ ७ ॥ आसीद्यदुदरात्पद्मं लोकसंस्थानलक्षणम् ॥ यावानयं वै पुरुष इयत्तावयवैः पृथक् ॥ तावानसाविति प्रोक्तः संस्थावयववानिव ॥ ८ ॥ अजः सृजति भूतानि भूतात्मा यदनुग्रहात् ॥ ददृशे येन तद्रूपं नाभिपद्मसमुद्भवः ॥ ९ ॥ ॥

नर्णान्पृच्छति । अधातुमतः धातवो महाभूतानि तत्संबन्धशून्यस्यास्य लौकिकस्यात्मनो जीवस्य धातुभिर्देहारम्भ इति यत् । एतत्किम् । यदच्छया निर्निमित्तं हेतुना वा कर्मादिना भवन्तो यथावज्जानते । अतः कथयन्तिवति शेषः ॥ ७ ॥ यथासावीश्वरः सोऽप्येतत्तुल्यदेहवान्प्रोक्तः, अतस्तस्य को विशेष इत्याश्वेन पृच्छति—आसीदिति सार्वेन । लोकानां संस्थानं रचना तदेव लक्षणं स्वरूपं यस्य तत्रैलोक्यात्मकं पद्मं यस्योदरादासीत् । असावीश्वर इयत्तायुक्तैः सार्वभौमैरवयवैरयं लौकिकः पुरुषो यावान् यत्संख्याकावयवयुक्तस्तावान् प्रोक्तः संस्थावानवयववानिव च प्रोक्तः । अतः को विशेषस्तस्येति ॥ ८ ॥ अवश्यं च विशेषो वाच्य इत्याह । अजो ब्रह्मा भूतानां व्यष्ट्युपाधीनामात्मा नियन्ता, समष्ट्युपाधिवात् । येन चानुगृह्यता तस्य रूपं ददृशे दृष्टवान् । एतच्च ‘तस्यापि द्रष्टृशस्य कूटस्थस्याखिलात्मनः ॥ सृज्यं सृजामि सृष्टोऽहमीक्ष्यैवाभिचोदितः ॥’ इत्यादिनोक्तमनुवृत्ते । अग्रे तु स्पष्टं भविष्यति ॥ ९ ॥ ॥

१ भावविशेषधारिणो हृदयस्य तत्सुखदोषादेश्वान्ताद्भावसरोरुहमित्युक्तम् । सलिलशरदृष्टान्तस्तु सर्वपावनमात्रांशे । क्रम० । २ सर्वं मलमिति मूलस्थशमलमित्यर्थः । ३ सर्वं पामित्यादि । अत्र सर्वपापेव सर्वमेव निःशेषमेव हरत्येव इत्यवधारणचतुष्टयं हेयम् । ४ ‘शरणं गृहशक्तिः’ इति कोशः । ५ एतत्कन्वीयपद्ममाध्यायस्य सप्तदशोऽयं श्लोकः ।

प्रश्नान्तरमाह—स चापीति । यत्र शेते येन रूपेणावतिष्ठते । विश्वस्य स्थित्यादयो यस्मात् । एवमादिप्रश्नानां 'तत्त्वतोऽर्हस्युदाहर्तुम्' इति सर्वान्ते क्रियया संबन्धः ॥ १० ॥ प्रश्नान्तरमाह । पुरुषस्यावयवैः पूर्वं कल्पिताः 'यथेहावयवैर्लोकान्कल्पयन्ति' इत्यादौ । 'लोकैश्चामुप्यावयवा' इति 'पातालमेतस्य हि पाद-
रुम्' इत्यादौ च त्वमुखाच्छ्रुतवन्तो वयम् ॥ ११ ॥ एवं संदेहविपर्ययाभ्यां पृष्ठम्, इदानीमज्ञातान्वहन्तान्पृच्छति—यावानित्यादिना । कल्पो महान् । विस्मोऽवान्तरः । भूतादिः शब्दो यस्मात्, यस्य वाचक इति वा । सतः स्थूलदेहाभिमानिनो मनुष्यपितृदेवादेरायुषः प्रमाणम् ॥ १२ ॥ अनुमानप्रकारः
इदो विशेषे पृच्छति—कालस्येति । अनुगतिः प्रवृत्तिः । कर्मगतयः कर्मप्राप्याणि स्थानानि । यादृशीः यादृश्यः ॥ १३ ॥ गुणानां सत्त्वादीनां परिणामं देवादि-

स चापि यत्र पुरुषो विश्वस्थित्युद्भवाप्ययः ॥ सुक्त्वात्ममायां मायेशः शेते सर्वगुहाशयः ॥ १० ॥ पुरुषावयवै-
र्लोकाः सपालाः पूर्वकल्पिताः ॥ लोकैरमुप्यावयवाः सपालैरिति शुश्रुम ॥ ११ ॥ यावौन्कल्पो विकल्पो वा यथा
कालोऽनुमीयते ॥ भूतभव्यभवच्छब्द आयुर्मानं च यत्सतः ॥ १२ ॥ कालस्यानुगतिर्या तु लक्ष्यतेऽप्यी बृह-
त्यपि ॥ यावत्यः कर्मगतयो यादृशीर्द्विजसत्तम ॥ १३ ॥ यस्मिन्कर्मसमावायो यथा येनोपगृह्यते ॥ गुणानां गुणिनां
चैव परिणाममभीप्सताम् ॥ १४ ॥ भूपातालककुब्ज्योमग्रहनक्षत्रभूभृताम् ॥ सरित्समुद्रद्वीपानां संभवश्चैतदोक-
साम् ॥ १५ ॥ प्रमाणमण्डकोशस्य बाह्याभ्यन्तरभेदतः ॥ महतां चानुचरितं वर्णाश्रमविनिश्चयः ॥ १६ ॥ अवैता-
रानुचरितं यदाश्चर्यतमं हरेः ॥ युगानि युगमानं च धर्मो यश्च युगे युगे ॥ १७ ॥ नृणां साधारणो धर्मः सविशे-
षश्च यादृशः ॥ श्रेणीनां राजर्षीणां च धर्मः कृच्छ्रेषु जीवताम् ॥ १८ ॥ तत्त्वानां परिसंख्यानं लक्षणं हेतुलक्षणम् ॥
पुरुषाराधनविधिर्योगस्याध्यात्मिकस्य च ॥ १९ ॥

रूपमिच्छतां गुणिनां जीवानां मध्ये यस्मिन्परिणामे कर्मणां पुण्यपापानां समावायः समुदायः । केन कर्मसमुदायेन कथं कृतेन कोऽधिकारी देवादिभावं प्राप्नोतीत्यर्थः ॥ १४ ॥ भूपातालादीनां संभवः । एतान्योकांसि येषां प्राणिनां तेषां च संभवः । यथेति सर्वत्रानुपङ्गः ॥ १५ ॥ वर्णानामाश्रमाणां च विनि-
श्चयस्तत्त्वभावेर्निर्धारः ॥ १६ ॥ युगे युगे प्रतियुगं यो धर्मो यच्च हरेरवतारानुचरितम् ॥ १७ ॥ सविशेषो वर्णाश्रमनिबन्धनः । श्रेणीनां तत्त्ववसायोपजीविनां
व्यवहारनियमलक्षणो धर्मः । राजर्षीणां प्रजापालनाधिकारिणाम् । कृच्छ्रेष्वप्यपस्तु जीवतां सर्वेषाम् ॥ १८ ॥ सर्वेषां तत्त्वानां प्रकृत्यादीनां परिसंख्यानं
संख्या । लक्षणं स्वरूपम् । हेतुतो लक्षणम् । तत्त्वकार्यहेतुत्वेन च लक्षणमित्यर्थः । पुरुषाराधनस्य विधिर्देवपूजाप्रकारः । अष्टाङ्गयोगस्य च विधिः ॥ १९ ॥

१ तत्त्वत इत्यस्मिन्वाच्यस्य चतुर्विंशः श्लोकः । २ यथेति स्कन्धः २ अ० ५ श्लोक ३६ । ३ पातालमिति स्कन्धः २ अ० १ श्लोकः २६ । ४ यस्मात्कालात्प्रवर्तत इति शेषः ।
५ नापीति । अत्र कल्पविकल्पपदाभ्यामुत्पत्तिप्रलययोर्मध्यकालस्यैव टीकोक्तमहद्वातान्तरभेदेन ग्राह्यत्वं 'संप्लवः सर्वभूतानां'मित्यभिप्रेतकविंशश्लोके सृष्टिस्थितिप्रलयानामुक्तत्वादिति
दीपि० । ६ अस्य पद्यस्य पूर्वोत्तरार्धवैलोक्येन पाठः क्वचित् । ७ साधारणो जातिमात्रनिबन्धनः अहिंसालक्षणः । दीपि० ।

योगेश्वराचार्यैर्वर्णणादिनाऽर्चिरादिगतिः । लिङ्गशरीरस्य भङ्गः प्रलयः । वेदा ऋग्वेदादयः, उपवेदा आयुर्वेदादयः, धर्माः धर्मशास्त्राणि तेषाम्, इति-
हासपुराणयोश्च गतिः स्वरूपम् ॥ २० ॥ संप्लवोऽवान्तरप्रलयः । यद्वा सम्यक् भुवनमुद्भवः, विक्रमः स्थितिः, प्रतिसंक्रमो महाप्रलयः, इष्टं वैदिकं कर्म, पूर्तं
कार्तं 'नापीकृतडागादि देवतायतनानि च ॥ अन्नप्रदानमारामः पूर्तमित्यभिधीयते' इति । तत्र च काम्यानामग्निहोत्रादीनां विधिः । त्रिवर्गस्य धर्मार्थ-
कामस्य विधिरविरोधप्रकारः ॥ २१ ॥ अनुशायिनां लीनोपाधीनां जीवानाम् । आत्मनो जीवस्य । व्यवस्थानं बन्धमोक्षातिरिक्तस्वरूपेणावस्थानम् ॥ २२ ॥
उदात्ते प्रलये ॥ २३ ॥ चञ्चलादपृष्ठमपि ॥ २४ ॥ प्रमाणं सम्यक् ज्ञाता । यतस्तत्र ब्रह्मनारद्व्यासक्रमेण संप्रदायोऽस्तीति सामान्यन्यायेनाह—परे चेति ।

योगेश्वरैश्चर्यगतिर्लिङ्गभङ्गस्तु योगिनाम् ॥ वेदोपवेदधर्माणामितिहासपुराणयोः ॥ २० ॥ संप्लवः सर्वभूतानां विक्रमः
प्रतिसंक्रमः ॥ इष्टापूर्तस्य काम्यानां त्रिवर्गस्य च यो विधिः ॥ २१ ॥ यश्चानुशायिनां सर्गः पाखण्डस्य च संभवः ॥
आत्मनो बन्धमोक्षौ च व्यवस्थानं स्वरूपतः ॥ २२ ॥ यथात्मतन्त्रो भगवान् विक्रीडत्यात्ममायया ॥ विसृज्य वा यथा
मायामुदास्ते साक्षिवद्विभुः ॥ २३ ॥ सर्वमेतच्च भगवन् पृच्छते मेऽनुपूर्वशः ॥ तत्त्वतोऽर्हस्युदाहर्तुं प्रपन्नाय महामुने
॥ २४ ॥ अत्र प्रमाणं हि भवान् परमेष्ठी यथात्मभूः ॥ परे चेहानुतिष्ठन्ति पूर्वेषां पूर्वजैः कृतम् ॥ २५ ॥ नै मेऽसवः
परायन्ति ब्रह्मन्ननशनादमी ॥ पिबतोऽच्युतपीयूषमन्यत्र कुपिताद्विजात् ॥ २६ ॥ ॥ सूत उवाच ॥ स उपामन्त्रितो
राज्ञा कथायामिति सत्पतेः ॥ ब्रह्मरातो भृशं प्रीतो विष्णुरातेन संसदि ॥ २७ ॥ प्राह भागवतं नाम पुराणं ब्रह्मसं-
मितम् ॥ ब्रह्मणे भगवत्प्रोक्तं ब्रह्मकल्प उपागते ॥ २८ ॥ यद्यत्परीक्षिद्विषयः पाण्डूनामनुपृच्छति ॥ आनुपूर्व्येण
तत्सर्वमारख्यातुमुपचक्रमे ॥ २९ ॥ ॥ इति श्रीमद्भागवते म० द्वितीय० प्रश्नविधिर्नामाष्टमोऽध्यायः ॥ ८ ॥ ॥ ॥ ॥

यद्वा त्वदन्ये प्रायशो गतानुगतिका एव न तत्त्वविद इत्याह—परे चेति ॥ २५ ॥ ननु त्वानशनद्विजकोपाभ्यां व्याकुलस्य कुतः श्रवणं तत्राह—नेति ।
न परायन्ति नापगच्छन्ति । न व्याकुलीभवन्तीत्यर्थः । अच्युतकीर्तिपीयूषम् ॥ २६ ॥ उपामन्त्रितः पृष्ठः । संश्रामौ पतिश्च तस्य ॥ २७ ॥ ब्रह्मकल्पे सृष्ट्यु-
पक्रमकल्पे । भागवताख्यानेनैव प्रश्नानामुत्तरं दातुमुपक्रान्तवानित्यर्थः ॥ २८ ॥ पाण्डूनामनुपृष्ठः श्रेष्ठः । आनुपूर्व्येणेति प्रस्तावक्रमोऽत्र विवक्षितो न प्रश्नक्रमः
॥ २९ ॥ ॥ इति श्रीमद्भागवते महापुराणे द्वितीयस्कन्धे भावार्थदीपिकायां टीकायां अष्टमोऽध्यायः ॥ ८ ॥ ॥ ॥ ॥

१ 'महामते' इति पाठः । तत्र त्रैकालिकवस्तुयाथात्म्यज्ञानवचनं महामतित्वम् । २ 'कुपितद्विजान्' इति पाठः । कुपिताद्विजादिति द्विजक्रोधहेतुर्मरणकालो लक्ष्यते । अन्यत्रेति द्विजकोप-
निदानभूतः सप्तमदिनमृत्युकालादन्यत्रान्यस्मिन्कालेऽच्युतपीयूषं पिबतो मेऽसवोऽनशनात् परायन्ति । न व्याकुलीभवन्तीत्यर्थः । ननु यथेदममृतं भुक्त्वा निवारयति तथा शापमपि निवारयि-
ष्यतीत्याह—अन्यत्र कुपितादिति । सुत्रो० । यद्वा मेऽसवोऽनशनाद्विजकोपाच्च न परायन्ति, किंतु अन्यत्र अच्युतपीयूषपानाभावे परायन्तीत्यर्थः । अथवा अच्युतपीयूषं पिबतो मेऽसवः
प्राणाः 'तस्युत्कामन्तं सर्वं प्राणा उत्कामन्ति' इति श्रुत्युक्तानीन्द्रियलक्षणानि करणानि अन्यत्र अच्युतपीयूषातिरिक्ते विषये अनशनाद्धेतोः भोजनादौ, कुपितद्विजाद्धेतोः मरणप्रतीकारे
वनकलत्रादौ च न परायन्ति न गच्छन्ति । अच्युतकथामृतपाने निश्चला भवन्तीति भावः । सिद्धान्त० । ३ 'अनशनादपि' इति पाठः । ४ 'पीयूषं त्वमुखाच्च विनिःसृतम्' इति पाठः ।
५ 'गालोऽपि स गुरुत्वेन मुनिभ्यो ब्रह्मणा यतः । दत्तोऽतो ब्रह्मरातेति नाम वैयासकेरभूत्' इति वचनाच्छ्रुतस्य ब्रह्मरातत्वं नान्यस्येति विज्ञ० । ६ ब्रह्मसंमितं ब्रह्मणा वेदेन तुल्यम् ।

राजप्रश्नोत्तरं वक्ष्यन्ब्रह्मणे हरिणोदितम् ॥ कथयामास नवमे शुको भागवतं पुनः ॥ १ ॥ तत्र यत्तावदुक्तं 'यदधातुमतः' इत्यनेन जीवस्य कथं देहसंबन्ध इति तत्रोत्तरमाह । आत्मनो हरेर्मायामन्तरेणानुभवरूपस्यात्मनोर्थेन दृश्येन देहादिना संबन्धोऽज्ञसा तत्त्वतो न घटेत । अत्र हेतुः—परस्थिति । स्वप्नद्रष्टृर्यथा स्वप्न-देहसंबन्धो न घटते तद्वत् ॥ १ ॥ संसारोऽपि माययैवेत्याह । बहुरूपो बालयुवादिरूपो देवनरादिरूपश्चाभाति । गुणेषु देहादिषु ॥ २ ॥ अत एव भक्ति-योगेन तन्निरासे सति मोक्षोऽपि घटत इत्याह—यहीति । वावशब्द एवार्थः । स्व एव महिम्नि यदा रमेत । तदेवाह । कालमाययोः पुरुषप्रकृत्योः परस्मिन् । तदोभयमहं ममेति च त्यक्त्वा उदास्ते पूर्णरूपेणावतिष्ठते । तदुक्तम्—'यथा संमोहितो जीव आत्मानं त्रिगुणात्मकम् ॥ परोऽपि मनुतेऽनर्थं तत्कृतं चाभि-पद्यते । अनर्थोपशमं साक्षाद्भक्तियोगमधोक्षजे ॥ लोकस्याजानतो विद्वांश्चक्रे सात्त्वतसंहिताम् ॥' इति ॥ ३ ॥ यद्योक्तं परमेश्वरस्यापि देहसंबन्धाविशेषा-त्कथं तद्भक्त्या मोक्षः स्यादिति 'आसीद्यदुदरात्पद्मम्' इत्यादिना तत्राह । आत्मनो जीवस्य तत्त्वविशुद्ध्यर्थं तत्त्वज्ञानार्थं तद्भवत्येव । किं तत् । यत्तत्पञ्चादिना भजनं भगवान्ब्रह्मणे आह । किं कुर्वन् । ऋतं सत्यं चिद्वनं रूपं दर्शयन् । दर्शने हेतुः—अव्यलीकेन व्रतेन तपसा आदतः सेवितः सन् । अयं भावः—जीव-

॥ श्रीशुक उवाच ॥ आत्ममायामृते राजन् परस्यानुभवात्मनः ॥ न घटेतार्थसंबन्धः स्वप्नद्रष्टुरिवाज्ञसा ॥ १ ॥ बहुरूप इवाभाति मायया बहुरूपया ॥ रममाणो गुणेष्वस्या ममाहमिति मन्यते ॥ २ ॥ यर्हि वाव महिम्नि स्वे परस्मिन्का-लमाययोः ॥ रमेत गतसंमोहस्त्यक्त्योदास्ते तदोभयम् ॥ ३ ॥ आत्मतत्त्वविशुद्ध्यर्थं यदाह भगवानृतम् ॥ ब्रह्मणे दर्शयन्रूपमव्यलीकव्रतादतः ॥ ४ ॥ स आदिदेवो जगतां परो गुरुः स्वधिष्ण्यमास्थाय सिसृक्षयैक्षत ॥ तां नाध्य-गच्छद्दृशमत्र संमतां प्रपञ्चनिर्माणविधिर्यया भवेत् ॥ ५ ॥ स चिन्तयन्व्यक्षरमेकदाम्भस्युपाशृणोद्विर्गदितं वचो विभुः ॥ स्पर्शेषु यत्पोडशमेकविंशं निर्णिकचनानां नृप यद्धनं विदुः ॥ ६ ॥ निशम्य तद्वक्तृदिदक्षया दिशो विलोक्य तत्रान्यदपश्यमानः ॥ स्वधिष्ण्यमास्थाय विमृश्य तद्धितं तपस्युपादिष्ट इवादधे मनः ॥ ७ ॥ ॥ ॥

स्वाविद्यया मिथ्यारूपदेहसंबन्धः, ईश्वरस्य तु योगमायया चिद्वनलीलाविग्रहाविर्भाव इति महान्विशेषः । अतस्तद्भजनान्मोक्षोपपत्तिरिति ॥ ४ ॥ भगवद्भजना-देव तत्त्वज्ञानमित्येतत्प्रपञ्चविषयं ब्रह्मणोऽपि तत्त्वज्ञानं तत्त्वसादादेवेति दर्शयितुमितिहासमाह—स इत्यादिना । परो गुरुर्भक्तिरहस्योपदेष्टा । स्वधिष्ण्यं पद्ममा-स्थायविधाय । तस्याधिष्ठानान्वेषणाय पूर्वं जले निमग्नः परावृत्य, स्वधिष्ण्ये स्थित्वेत्यर्थः । ऐक्षत तत्कथं स्तब्धमित्यालोचितवान् । तां दृशं प्रज्ञामत्र सृष्टिविषये संमतामव्यभिचारिणीम् । विधिः प्रकारः ॥ ५ ॥ सृष्टिं चिन्तयन् कदाचित् व्यक्षरं वचोऽम्भसि उपाशृणोत् उप समीपे श्रुतवान् । ते अक्षरे दर्शयति । 'कादयो भावसानाः स्पर्शाः' तेषु यत्पोडशं तकारो यच्चैकविंशं प्रकारः । वचसो निर्देशार्थं तदर्थमाह । हे नृप, निर्णिकचनानां त्यक्तधनानां धनं यद्धिदुः, येन तपोधना इति प्रसिद्धाः, तच्च द्विर्गदितं तप तपेति । लोपमध्यपुरुषैकवचनम् । तस्य वीप्सां सादरविधिरूपामशृणोदित्यर्थः ॥ ६ ॥ एवं निशम्य तस्य वचसो वक्तुर्दिदक्षया ततः प्रचलितः सन् दिशो विलोक्य पुनः स्वधिष्ण्यमास्थाय केनचिन्नित्यर्थं निरुक्त इव तच्चात्मनो हितं विमृश्य तपसि मनो धृतवानित्यर्थः ॥ ७ ॥ ॥

१ 'यदधातुमत' इति पूर्वार्ध्यायस्य षष्ठश्लोकः । २ 'यथा' इति प्रथमस्कन्धीयसप्तमाध्यायस्य पञ्चमषष्ठश्लोकौ । ३ 'आसीत्' इति पूर्वार्ध्यायस्य सप्तमश्लोकः । ४ यच्छब्दस्योत्तर-वाक्यगतत्वात् तत्पदापेक्षा ।

ततश्च स ब्रह्माऽखिलानां लोकानां तापनं प्रकाशकं तपोऽतप्यत स्व कृतवान् । तप तपेत्येतस्य वचसोऽर्थः । अमोघं दर्शनं यस्य । जितोऽनिल आत्मा मनश्च येन । विजितान्युभयेन्द्रियाणि ज्ञानकर्मात्मकानि येन । तपतां तपश्चरतां मध्ये तपीयानतिशयेन तपसी ॥ ८ ॥ तस्मै ब्रह्मणे स्वलोकं वैकुण्ठाख्यम् । परं श्रेष्ठम् । न यत्परं यतः परमुत्कृष्टमन्यन्नास्ति । तमेव लोकमनुवर्णयति पञ्चभिः । व्यपेताः संक्लेशादयो यस्मात् । स्वदृष्टवद्भिः सत्पुण्यवद्भिः । यद्वा स्वस्य दृष्टं दर्शनमस्ति येषाम् । आत्मविद्भिरित्यर्थः ॥ ९ ॥ तयोस्ताभ्यां मिश्रं सत्त्वं च न प्रवर्तते, किंतु शुद्धमेव सत्त्वं । कालविक्रमो नाशः । अपरे रागलोभादयो न सन्तीति किमु वक्तव्यम् । अनुव्रताः पार्षदाः ॥ १० ॥ श्यामाश्च ते अवदाता उज्ज्वलाश्च, पद्मेनत्राः, पीताम्बराः, सुरुचोऽतिकमनीयाः, सुपेशसोऽतिसुकुमाराः ।

दिव्यं सहस्राब्दममोघदर्शनो जितानिलात्मा विजितोभयेन्द्रियः ॥ अतप्यत स्माखिललोकतापनं तपस्तपीयांस्त-पतां समाहितः ॥ ८ ॥ तस्मै स्वलोकं भगवान् सभाजितः संदर्शयामास परं न यत्परम् ॥ व्यपेतसंक्लेशविमोहसा-ध्वसं स्वदृष्टवद्भिर्विबुधैरभिष्टुतम् ॥ ९ ॥ प्रवर्तते यत्र रजस्तमस्तयोः सत्त्वं च मिश्रं न च कालविक्रमः ॥ न यत्र माया किमुतापरे हरेरनुव्रता यत्र सुरासुरार्चिताः ॥ १० ॥ श्यामावदाताः शतपत्रलोचनाः पिशङ्गवस्त्राः सुरुचः सुपेशसः ॥ सर्वे चतुर्बाहव उन्मिषन्मणिप्रवेकनिष्काभरणाः सुवर्चसः ॥ प्रवालवैदूर्यमृणालवर्चसः परिस्फुरत्कुण्ड-लमौलिमालिनः ॥ ११ ॥ आजिष्णुभिर्यः परितो विराजते लसद्भिमानावलिभिर्महात्मनाम् ॥ विद्योत्तमानः प्रमदो-त्तमाद्युभिः सविद्युदभ्रावलिभिर्यथा नभः ॥ १२ ॥ श्रीर्यत्र रूपिण्युरुगायपादयोः करोति मानं बहुधा विभूतिभिः ॥ प्रेङ्खं श्रिता या कुसुमाकरानुगैर्विगीयमाना प्रियकर्म गायती ॥ १३ ॥ ददर्श तत्राखिलसात्त्वतां पतिं श्रियः पतिं यज्ञपतिं जगत्पतिम् ॥ सुनन्दनन्दप्रबलार्हणादिभिः स्वपार्षदमुख्यैः परिसेवितं विभुम् ॥ १४ ॥ ॥

उन्मिषन्त इव प्रभावन्तो मणिप्रवेका मण्युत्तमा येषु तानि निष्काणि पदकान्याभरणानि च येषां ते । सुवर्चसोऽतितेजस्विनः, प्रवालदिवद्बर्चो वर्णो येषां ते, परितः स्फुरन्ति कुण्डलानि मौलयो मालाश्च सन्ति येषां ते ॥ ११ ॥ पार्षदानुवर्ण्य पुनरपि लोकमनुवर्णयति । आजिष्णुभिर्देदीप्यमानाभिः प्रमदो-त्तमानां दिवः कान्तयस्ताभिर्विद्योत्तमानः । सह विद्युद्भिर्वर्तमानाः सविद्युतस्ताभिरभ्रावलिभिः । तत्र विद्युत इव स्त्रियः, अन्नपङ्कज इव विमानानि, नभ इव लोकैः ॥ १२ ॥ श्रीः सम्पत् । रूपिणी मूर्तिमती । मानं पूजाम् । विभूतिभिर्नानाविभवैः प्रेङ्खमान्दोलं संश्रिता । कुसुमाकरो वसन्तस्तस्यानुगा भ्रमरास्तै-र्विविधं गीयमाना । स्वयं तु प्रियस्य हरेः कर्म गायन्तीव भवति ॥ १३ ॥ य एवंभूतो लोकस्तत्र तस्मिन् ॥ १४ ॥ ॥ ॥

१ आविर्भावकारणमित्यर्थः । २ सभाजितः सम्यगराधितः । ३ 'संदृष्टवद्भिः' इति पाठः । तत्र सम्यक्परोक्षज्ञानवद्भिरित्यर्थः । ४ विशेषेण बुध्यन्ते इति विबुधा ज्ञानाधिका नित्य-मुक्ताश्च । ५ 'अधिष्ठितम्' इति पाठः । ६ 'निष्कोऽस्त्री हेभि दीनारे साष्टे कर्षते पले । वक्षोविभूषणे कर्षे' इति कोशाद्वश्लोकारवाची निष्कशब्दो ज्ञेयः । ७ एतादृशं स्वलोकं दर्शयामासेति पूर्वणं नवमश्लोकेनान्वयः ।

हस्तानां प्रसादेऽभिमुखम्, द्योव आसव इव द्रष्टृणां हर्षकरी यस्य तम्, प्रसन्नहासमरुणलोचनं चाननं यस्य, वक्षसि स्थितया च श्रिया लक्षितम् । अलंकृत-
मित्यर्थः ॥ १५ ॥ अध्यक्षणीयं वरिष्ठं सिंहासनम् । चतस्रः प्रकृतिपुरुषमहदहंकाररूपाः, षोडश एकादशेन्द्रियपञ्चमहाभूतारूपाः पञ्चतन्मात्ररूपा याः शक्त्य-
न्नाभिर्धृतम् । स्वैर्भगैः स्वाभाविकैरैश्वर्यादिभिः इतरत्र योगिष्वधुरैरागन्तुकैः । साधारणैरित्यर्थः । एवं सत्यपि स्व एव धामन् स्वस्वरूप एव रममाणम् । अत
प्रेमभरेण ॥ १६ ॥ तस्य दर्शनेन य आह्लादस्तेन परिश्रुतं व्यासमान्तरमन्तःकरणं यस्य । हृष्यन्ती रोमाञ्चिता तनुर्यस्य । प्रेमभरेणाश्रूणि लोचनेषु यस्य ।
विश्वसृक् ब्रह्मा । पारमहंसेन पथा ज्ञानमार्गेण ॥ १७ ॥ तं ब्रह्माणं भगवान् वभाषे । प्रजाविसर्गे कार्ये निजशासनार्हणं स्तनियोगार्हम् । प्रजाविसर्गे समुप-
स्थितमिति वाऽन्वयः । ईषत्स्मितेन शोचिदीप्तिः शोभा यस्यास्तया गिरा ॥ १८ ॥ सिसृक्षया हेतुना चिरं संभृतेन तपसाऽहं सम्यक्तोषितः । दुस्तोपस्तोष-

भृत्यप्रसादाभिमुखं दृगासवं प्रसन्नहासासुरणलोचनाननम् ॥ किरीटिनं कुण्डलिनं चतुर्भुजं पीताम्बरं वक्षसि लक्षितं
श्रिया ॥ १५ ॥ अध्यक्षणीयासनमास्थितं परं वृतं चतुःषोडशपञ्चशक्तिभिः ॥ युक्तं भगैः स्वैरितरत्र चाध्रुवैः स्व एव
धामन् रममाणमीश्वरम् ॥ १६ ॥ तद्दर्शनाह्लादपरिश्रुतान्तरो हृष्यत्तनुः प्रेमभराश्रुलोचनः ॥ ननाम पादाम्बुजमस्य
विश्वसृग्यत्पारमहंसेन पथाऽधिगम्यते ॥ १७ ॥ तं प्रीयमाणं समुपस्थितं तदा प्रजाविसर्गे निजशासनार्हणम् ॥ वभाष
ईषत्स्मितशोचिषा गिरा प्रियः प्रियं प्रीतमनाः करे स्पृशन् ॥ १८ ॥ ॥ श्रीभगवानुवाच ॥ त्वयाहं तोषितः सम्य-
ग्वेदगर्भं सिसृक्षया ॥ चिरं भृतेन तपसा दुस्तोषः कूटयोगिनाम् ॥ १९ ॥ वरं वरय भद्रं ते वरेशं माऽभिवाञ्छितम्
ब्रह्मल्लेयः परिश्रामः पुंसो महर्शनावधिः ॥ २० ॥ मनीषितानुभावोऽयं मम लोकावलोकनम् ॥ यदुपश्रुत्य रहसि
चकर्थ परमं तपः ॥ २१ ॥ प्रत्यादिष्टं मया तत्र त्वयि कर्मविमोहिते ॥ तपो मे हृदयं साक्षादात्माऽहं तपसोऽनघ ॥ २२ ॥
सृजामि तपसैवेदं ग्रसामि तपसा पुनः ॥ विभर्मि तपसा विश्वं वीर्यं मे दुश्चरं तपः ॥ २३ ॥ ॥ ॥

वितुमशक्यः ॥ १९ ॥ मा इति माम् । श्रेयसां फलानां परिश्रामः परिश्रमः साधनप्रयासः मम दर्शनमवधिर्यस्य स तथा । अतोऽधिकं तु पुनः फलं नास्ती-
त्यर्थः ॥ २० ॥ एतच्च मत्कृपयैव त्वया प्राप्तमित्याह । मनीषितमिच्छा तुभ्यमिदं दातव्यमिति या ममेच्छा तस्यानुभावोऽयम् । कोऽसौ तमाह । मम लोक-
स्वावलोकनं यत् । न चेदं मयैव तपोवलेन प्राप्तमिति स्वातन्त्र्यं मन्यस्व तत्प्रवृत्तेरपि मत्कृतत्वादित्याह । रहसि तप तपेति यद्वच उपश्रुत्य परमं तपश्चकर्थ
कृतवानसि ॥ २१ ॥ तदपि त्वां प्रति मयैवादिष्टमुपदिष्टम् । कदा । तत्र तदा सृष्टारम्भे त्वयि कर्मणि कार्येऽर्थे विमोहिते सति । किञ्च । तपो नाम ममैव
शक्तिरित्याह । तपो मे हृदयमन्तरङ्गा शक्तिः, आत्मा स्वरूपम् । 'यस्य ज्ञानमयं तपः' इति श्रुतेः ॥ २२ ॥ ग्रसामि संहरामि । विभर्मि पालयामि । वीर्यं शक्तिः ॥ २३ ॥

१ आगन्तुकैर्नधरैः । तत्प्रसादादेव कदाचित्तदाभासरूपतयैव प्राप्तेरित्यर्थः । २ 'पीताम्बरं' इति पाठः । ३ अष्टादशश्लोकोत्तरं—'कृताञ्जलिं प्रश्रयनम्रकंधरं विलोकयन्प्रेमदृशा समेध-
यन् ॥' इदमर्थमधिकं कचित् । ४ 'सध्यक्' इति पाठः । तत्र सम्यगित्येवार्थः । ५ 'पुंसाम्' इति पाठः ।

अध्यक्षोऽधिष्ठाता । गुहां गुहायां बुद्धावस्थितः सन्यद्यपि वेदं तथापीत्युत्तरेणान्वयः ॥ २४ ॥ नाथमानस्य याचमानस्योपतप्यमानस्येति वा । हे नाथ, नाथय
ज्ञानं प्रयच्छ । नाथितं याचितम् । 'नाथं नाथं याच्योपतापैश्वर्याशीःषु' । नाथितमेवाह । परं सूक्ष्ममवरं स्थूलं च ते रूपं यथा जानीयाम् ॥ २५ ॥ यथा च त्वं
क्रीडसि तथा तद्विषयां मनीषां मयि धेहीत्युत्तरेणान्वयः । नानाशक्त्युपबृंहितं विश्वं विलुम्पन्संहरन् विविधं सृजन्विभ्रत्पालयन्नात्मना स्वयमेवात्मानं ब्रह्मादिरूपं
गृह्णन् क्रीडसि ॥ २६ ॥ ऊर्णुते तन्तुभिरात्मानमाच्छादयति ॥ २७ ॥ तर्हि सृष्टेरुद्विग्न एव तत्त्वज्ञानं प्रार्थयसे नेत्याह । भगवता त्वया शिक्षितमनुशिष्टमतन्द्रितोऽनलसः
सन् करिष्यामि । तर्हि किमनेन तत्त्वज्ञानेन तत्राह । यस्मादेवंभूतात्तवानुग्रहात्प्रजासर्गमीहमानः कुर्वन्नप्यहंकारादिभिर्बद्धो न भवेयमिति ॥ २८ ॥ अवश्यं च मदो

ब्रह्मोवाच ॥ भगवन्सर्वभूतानामध्यक्षोऽवस्थितो गुहाम् ॥ वेदं ह्यप्रतिरुद्धेन प्रज्ञानेन चिकीर्षितम् ॥ २४ ॥ तथापि
नाथमानस्य नाथ नाथय नाथितम् ॥ परावरे यथा रूपे जानीयां ते त्वरूपिणः ॥ २५ ॥ यथात्ममायायोगेन
नानाशक्त्युपबृंहितम् ॥ विलुम्पन्विसृजन् गृह्णन्विभ्रदात्मानमात्मना ॥ २६ ॥ क्रीडस्यमोघसंकल्प ऊर्णनाभिर्य-
थोर्णुते ॥ तथा तद्विषयां धेहि मनीषां मयि माधव ॥ २७ ॥ भगवच्छिक्षितमहं करवाणि ह्यतन्द्रितः ॥ नेहमानः
प्रजासर्गं वध्येयं यदनुग्रहात् ॥ २८ ॥ यावत्सखा सख्युरिवेश ते कृतः प्रजाविसर्गे विभजामि भो जनम् ॥ अवि-
कृवस्ते परिकर्मणि स्थितो मा मे समुन्नद्धमदोऽजमानिनः ॥ २९ ॥ ॥ श्रीभगवानुवाच ॥ ज्ञानं परमगुह्यं मे
यद्विज्ञानसमन्वितम् ॥ सरहस्यं तदङ्गं च गृहाण गदितं मया ॥ ३० ॥ यावानहं यथाभावो यद्रूपगुणकर्मकः ॥
तथैव तत्त्वविज्ञानमस्तु ते मदनुग्रहात् ॥ ३१ ॥ ॥ ॥ ॥ ॥

भविता सनु कंचित्कालं मा भूदिति प्रार्थयते—यावदिति । भो ईश, ते त्वया लौकिकस्य सख्युः सखेवाहं कृतः करस्पर्शनादिना ममत्वेन संमानितः सन् प्रजासर्ग-
रूपे तव परिकर्मणि सेवायां स्थितोऽविक्रवोऽप्याकुल एव यावज्जनं विभजाम्युत्तममध्यमादिभेदेन सृजामि तावत्त्वत्समानादहमप्यजः स्वतन्त्र इति मानिनो मे समु-
न्नद्ध उत्कटो मदो मा भूत् । यद्वा मदो मा समुन्नद्ध मा समुन्नद्धताम् । उद्विक्तो न भवेदित्यर्थः ॥ २९ ॥ ज्ञानं शास्त्रोत्थम् । विज्ञानमनुभवः । रहस्यं भक्तिः सुगोप्य-
मपि वक्ष्यामीत्यादिनिर्देशात् तस्याङ्गं साधनम् ॥ ३० ॥ ननु त्वद्दर्शनेष्वसमर्थोऽहं कथं ज्ञानाधिकारी स्यां तत्राह—यावानिति । यावान्स्वरूपतः । यथाभावो
यावत्सत्तावान् । यानि रूपाणि गुणाः कर्माणि च यस्य ॥ ३१ ॥ ॥ ॥ ॥ ॥

१ परं अवरं इति । चिदानन्दाद्यात्मकवैराजाख्यं परं रूपम् । सनवावरणाण्डाख्यमवरम् । विज्ञ० । परावरे विश्वस्य निर्गमप्रवेशस्थानभूते रूपे सिद्धां० । २ अप्रतिरुद्धेन अनर्गलेन ।
३ अत्रात्मनेपदमार्थम् । ४ तुल्यत्वेन ते च रूपे सखे इत्यवधारयति । ५ तद्विषयां भगवद्गुणस्वरूपसुखादिलीलाविषयम् । ६ अस्मिन्पक्षे समुन्नद्धेति नह्यतोर्लुङि प्रथमपुरुषैकवचनम् ।
'न माङ्गो' इति निषेधान्माङ्गयोगे अडभावः । ७ यानि रूपाणीत्यत्र यादृग्गुणो यादृक्कर्मा चेत्यर्थः । दीपि० ।

एतेदेव सम्यगुपदिशन् यावानित्यस्यार्थं स्फुटयति—अहमिति । अहमेवाग्रे सृष्टेः पूर्वमासं स्थितः, नान्यत्किञ्चित्, यत्सत्स्थूलमसत्सूक्ष्मं परं तयोः कारणं प्रधानम् । तस्याप्यन्तर्मुखतया तदा मय्येव लीनत्वात् । अहं च तदा आसमेव केवलं न चान्यदकरवम् । पश्चात्सृष्टेरनन्तरमप्यहमेवासि । यदेतद्विधं तदप्यहमसि । प्रत्ये योऽवशिष्येत सोऽप्यहमेव । अनेन चानाद्यनन्तत्वाद्वितीयत्वाच्च परिपूर्णोऽहमित्युक्तं भवति ॥ ३२ ॥ यथात्ममायायोगेनेत्यनेन मायाया अपि पृष्टत्वाद्वक्ष्यमाणोपयोगित्वाच्च मायां निरूपयति । ऋते अर्थं विनापि वास्तवमर्थं यद्यतः किमप्यनिरुक्तमात्मन्यधिष्ठाने प्रतीयेत सद्यपि च न प्रतीयेत, तत् आत्मनो मम मायां विद्यात् । यथा आभासो द्विचन्द्रादिरित्यर्थं विना प्रतीतौ दृष्टान्तः । यथा तम इति सतोऽप्रतीतौ । तमो राहुर्ग्रहा ग्रहमण्डले स्थितोऽपि न दृश्यते तथा ॥ ३३ ॥ यथाभाव इत्येतत्स्पष्टयति । यथा महाभूतानि भौतिकेष्वनु सृष्टेरनन्तरं प्रविष्टानि तेषूपलभ्यमानत्वात् । अप्रविष्टानि च प्रागेव कारणतया तेषु विद्यमानत्वात् ।

अहमेवासमेवाग्रे नान्यद्यत्सदसत्परम् ॥ पश्चादहं यदेतच्च योऽवशिष्येत सोऽस्म्यहम् ॥ ३२ ॥ ऋतेऽर्थं यत्प्रतीयेत न प्रतीयेत चात्मनि ॥ तद्विद्यादात्मनो मायां यथाभासो यथा तमः ॥ ३३ ॥ यथा महान्ति भूतानि भूतेष्वप्यवचेष्ट्वनु ॥ प्रविष्टान्यप्रविष्टानि तथा तेषु न तेष्वहम् ॥ ३४ ॥ एतावदेव जिज्ञास्यं तत्त्वजिज्ञासुनात्मनः ॥ अन्वयव्यतिरेकाभ्यां यत्स्यात्सर्वत्र सर्वदा ॥ ३५ ॥ एतन्मतं समातिष्ठ परमेण समाधिना ॥ भवान्कल्पविकल्पेषु न विमुह्यति कर्हिचित् ॥ ३६ ॥ ॥ श्रीशुक उवाच ॥ संप्रदिश्यैवमजनो जनानां परमेष्ठिनम् ॥ पश्यतस्तस्य तद्रूपमात्मनो न्यरुणद्धरिः ॥ ३७ ॥ अन्तर्हितेन्द्रियार्थाय हरये विहिताञ्जलिः ॥ सर्वभूतमयो विश्वं ससर्जेंदं स पूर्ववत् ॥ ३८ ॥ प्रजापतिर्धर्मपतिरेकदा नियमान्यमान् ॥ भद्रं प्रजानामन्विच्छन्नातिष्ठत्स्वार्थकाम्यया ॥ ३९ ॥ ॥ ॥ ॥

तथा तेषु भूतभौतिकेष्वहं न च तेष्वहम् । एवंभूता मम सत्तेत्यर्थः ॥ ३४ ॥ साधनमाह । आत्मनस्तत्त्वजिज्ञासुना एतावत्त्वमेव जिज्ञास्यं विचार्यम् । तदेवाह । अन्वयः कार्येषु कारणत्वेनानुवृत्तिः । कारणवस्थायां च तेभ्यो व्यतिरेकः । तथा जाग्रदाद्यवस्थासु तत्तत्साक्षितयान्वयः । व्यतिरेकश्च समाध्यादौ । एवमन्वयव्यतिरेकाभ्यां यत्स्यात्सर्वत्र सर्वदा च तदेवास्मेति ॥ ३५ ॥ यत्प्रार्थितं 'नेहमानः प्रजासर्गम्' इति तत्प्रसादीकरोति । एतन्मतं सम्यगनुतिष्ठ । समाधिना चित्तैकाग्र्येण । कल्पेषु ये विकल्पा विविधाः सृष्टयस्तेषु विमोहं कर्तृत्वाभिनिवेशं न यास्यतीति ॥ ३६ ॥ एवं संप्रदिश्योपदिश्य । जनानां परमेष्ठिनं परमे आधिपत्ये स्थितं ब्रह्माणम् । आत्मनस्तद्रूपं न्यरुणदन्तर्हितवान् ॥ ३७ ॥ अन्तर्हित इन्द्रियार्थः प्रत्यक्षरूपं येन तस्मै बद्धाञ्जलिः सन् ॥ ३८ ॥ तदनन्तरं पूर्वोक्तो ब्रह्मनारदसंवादः प्रवृत्त इत्याह—प्रजापतिरिति पञ्चभिः । प्रजानां भद्रमन्विच्छन्विमृशन् । सैव स्वार्थं काम्या स्वप्रयोजनेच्छां तथा यमनियमानन्वतिष्ठत् ॥ ३९ ॥

१ अहमेवासीति नत्वङ्कुरे जाते वीजवदनुपलम्भः । कारणतया पृथगवस्थानात् । एतेनाप्रच्युतस्वरूपत्वमुक्तम् । २ यदेतदिति । अनेन प्रपञ्चस्य बागालम्बनमात्रत्वमुक्तं, वस्तुतः सर्वं ब्रह्म तन्मात्रमित्यर्थः । ३ अहमेवासमित्यारभ्य 'ज्ञानं सर्वत्र सर्वदा' इत्यन्ताश्रुतः श्लोका एव चतुःश्लोकीभागवतत्वेन दीपिन्यामुक्ता व्याख्याताश्च । ४ समष्ट्यात्मकत्वेन सर्वभूतमयः । ५ इदं व्यक्ष्मत्मकम् । ६ अत्रान्वयव्यतिरेकसाधनेनात्मा जिज्ञास्य इत्यर्थः, इत्यधिकं कञ्चित् । ७ अन्वयः कार्येष्विति । यदा कार्याणि जायन्ते तदोपादानतयेधरस्य सर्वत्रैवानुवृत्तिः कुण्डलादिषु स्वर्णवत् । यदा अविकृतः कारणरूपेण वर्तते तदा कार्याणामभावात्तेभ्यो व्यतिरेकः अविकृतसुवर्णवत् इति दीपि० । ८ अथवा मत्प्रजा यमनियमानातिष्ठन्वित्येवं स्वार्थकाम्या तथा ।

रिक्थादानां पुत्राणां मध्ये प्रियतमस्तं पितरं सेवमानः शीलादिना परितोषयामासेत्युत्तरेणान्वयः ॥ ४० ॥ किमिच्छन्विष्णोर्मायां विविदिषन् ॥ ४१ ॥ निशाम्य दृष्ट्वा ज्ञात्वेत्यर्थः । मा माम् ॥ ४२ ॥ भगवता चतुःश्लोक्या संक्षेपेण प्रोक्तं विस्तरेण प्राह । दश लक्षणानि लक्षणीया अर्था विद्यन्ते यस्मिन् ॥ ४३ ॥ तत्संप्रदायतो भागवतं मया ज्ञातमित्याशयेनाह—नारद इति ॥ ४४ ॥ भागवतव्याख्यानेनैव त्वत्प्रशान्नामुत्तरं दास्यामीत्याह—यदुतेति । 'पुरुषावयवैर्लोकाः सपालाः पूर्वकल्पिताः' इत्यादिना वैराजात्पुरुषादिदं विश्वं कथमासीदिति यदहं त्वया पृष्टः तद्यथावदुपाख्यास्यामि शृण्वति ॥ ४५ ॥ ॥ इति श्री० भा० द्वितीयस्कन्धे भा० दी० टीकायां नवमोऽध्यायः ॥ ९ ॥ ॥ ४६ ॥ ॥ ततो भागवतव्याख्याद्वारेव दशमे स्फुटम् ॥ राजप्रश्नोत्तरं वक्तुमारेभे बादरायणिः ॥ १ ॥ दशलक्षणं पुराणं प्राहेत्युक्तं तानि दश लक्षणानि दर्शयति—अत्रेति । मन्वन्तराणि ईशानुकथाश्चेति द्वन्द्वः । सर्गादयोऽत्र दशार्था लक्ष्यन्ते ॥ १ ॥ नन्वेवमर्थभेदाच्छास्त्रभेदः

तं नारदः प्रियतमो रिक्थादानामनुव्रतः ॥ शुश्रूषमाणः शीलेन प्रश्रयेण दमेन च ॥ ४० ॥ मायां विविदिषन्विष्णोर्मायेशस्य महामुनिः ॥ महाभागवतो राजन्पितरं पर्यतोषयत् ॥ ४१ ॥ तुष्टं निशाम्य पितरं लोकानां प्रपितामहम् ॥ देवर्षिः परिपप्रच्छ भवान्यन्माऽनुपृच्छति ॥ ४२ ॥ तस्मा इदं भागवतं पुराणं दशलक्षणम् ॥ प्रोक्तं भगवता प्राह प्रीतः पुत्राय भूतकृत् ॥ ४३ ॥ नारदः प्राह मुनये सरस्वत्यास्तटे नृप ॥ ध्यायते ब्रह्म परमं व्यासायामिततेजसे ॥ ४४ ॥ यदुताहं त्वया पृष्टो वैराजात्पुरुषादिदम् ॥ यथासीत्तदुपाख्यास्ये प्रश्नानन्यांश्च कृत्स्नशः ॥ ४५ ॥ ॥ इति श्रीमद्भागवते महापुराणे द्वितीयस्कन्धे नवमोऽध्यायः ॥ ९ ॥ ॥ ४६ ॥ ॥ श्रीशुक उवाच ॥ अत्र सर्गो विसर्गश्च स्थानं पोषणमूतयः ॥ मन्वन्तरेशानुकथा निरोधो मुक्तिराश्रयः ॥ १ ॥ दशमस्य विशुद्ध्यर्थं नवानामिह लक्षणम् ॥ वर्णयन्ति महात्मानः श्रुतेनार्थेन चाञ्जसा ॥ २ ॥ भूतमात्रेन्द्रियधियां जन्म सर्ग उदाहृतः ॥ ब्रह्मणो गुणवैषम्याद्विसर्गः पौरुषः स्मृतः ॥ ३ ॥ स्थितिवैकुण्ठविजयः पोषणं तदनुग्रहः ॥ मन्वन्तराणि सद्धर्म उतयः कर्मवासनाः ॥ ४ ॥ ॥

सात्तत्राह । दशमस्याश्रयस्य विशुद्ध्यर्थं तत्त्वज्ञानार्थं नवानां लक्षणं स्वरूपम् । एकैस्त्वैव प्राधान्यान्नायं दोष इत्यर्थः । नन्वत्र नैवं प्रतीयतेऽत आह । श्रुतेन श्रुत्वैव सुत्यादिस्थानेष्वञ्जसा साक्षाद्वर्णयन्ति । अर्थेन तात्पर्यवृत्त्या च तत्तदाख्यानेषु ॥ २ ॥ सर्गादीनां प्रत्येकं लक्षणमाह । भूतान्याकाशादीनि, मात्राणि च शब्दादीनि, इन्द्रियाणि च, धीशब्देन महदहंकारौ । गुणानां वैषम्यात्परिणामाद्ब्रह्मणः परमेश्वरात्कर्तृभूतादीनां यद्विराड्रूपेण स्वरूपतश्च जन्म स सर्गः । विसर्गमाह । पुरुषो वैराजस्तत्कृतः पौरुषश्चाचरसर्गो विसर्ग इत्यर्थः ॥ ३ ॥ वैकुण्ठस्य भगवतो विजयः सृष्टानां तत्तन्मर्यादापालनेनोत्कर्षः । स्थितिः स्थानम् । स्वभक्तेषु तस्यानुग्रहः पोषणम् । तदनुग्रहीतानां सतां मन्वन्तराधिपतीनां धर्मः सद्धर्मः । कर्मणां वासनाः, वेजु तन्तुसंताने । ऊयन्ते कर्मभिः संतन्यन्त इत्युतयः । यद्वा वृद्ध्यर्थं तस्यैवार्थाद्वाऽवतेर्धातोर्दिदं रूपम् । ऊयन्ते कर्मभिर्वृद्ध्यन्ते संश्लिष्यन्त इति वा उतय इत्यर्थः ॥ ४ ॥ ॥ ॥

१ रिक्थं धनं पैतृकं दायप्राप्तत्वेनाददते इति रिक्थादाः पुत्राः । २ पुरुषावयवैरिति पूर्वोऽध्यायस्य दशमश्लोकः । ३ नराणां समूहो नारं द्यति खण्डयति जीवानां जीवभावमिति नारदः । ४ एकैस्त्वैवेति दशमस्याश्रयस्यैवेत्यर्थः । ५ ब्रह्मणः परमेश्वरादिति कारणसृष्टिः, पारमेश्वरी कर्मसृष्टिस्तु वैरिञ्चल्यर्थः । ६ सद्धर्म इति । अत्र मन्वन्तराणीति प्रोक्त इत्यर्थः ।

अवतारानुचरितमस्यानुवर्तिनां च सत्कथा ईशानुकथाः प्रोक्ता इत्यर्थः ॥ ५ ॥ निरोधमाह । अस्यात्मनो जीवस्य हरेर्योगनिद्रामनु पश्चाच्छक्तिभिश्चोपाधिभिः सह बन्धनं लयो निरोधः । अन्यथारूपमविद्ययाऽध्यस्तं कर्तृत्वादि हित्वा स्वरूपेण ब्रह्मतया व्यवस्थितिर्मुक्तिः ॥ ६ ॥ आभासः सृष्टिनिरोधो लयश्च यतो भव-
सत्त्ववरीयते प्रकाशते च स परं ब्रह्मेति परमात्मेति प्रसिद्ध आश्रयः कथ्यते ॥ ७ ॥ आश्रयस्वरूपमपरोक्षानुभवेन स्पष्टं दर्शयितुमध्यात्मादिविभागमाह ।
योऽध्यात्मिकः पुरुषश्चक्षुरादिकरणाभिमानी द्रष्टा जीवः स एवाधिदैविकश्चक्षुराद्यधिष्ठाता सूर्यादिः । तत्रैकस्मिन्नेवोभयो द्विरूपो विच्छेदो यस्मात्स आधि-
भौतिकश्चक्षुर्गोलकाद्युपलक्षितो दृश्यो देहः पुरुष इति पुरुषस्य जीवस्योपाधिः । 'स वा एष पुरुषोऽन्नरसमयः' इत्यादिश्रुतेः ॥ ८ ॥ एकमेकतराभाव इत्येतेषा-
म्नोन्यसापेक्षसिद्धित्वेनानात्मत्वं दर्शयति । तथाहि । दृश्यं विना तत्प्रतीत्यनुमेयं करणं न सिध्यति, नापि द्रष्टा, नच तद्विना करणप्रवृत्त्यनुमेयस्तदधिष्ठाता
सूर्यादिः, नच तं विना कारणं प्रवर्तते, नच तद्विना दृश्यमित्येवमेकतरस्याभावे एकं नोपलभामहे । तत्र तदा तत्रितयमालोचनात्मकेन प्रत्ययेन यो वेद साक्षि-

अवतारानुचरितं हरेश्चास्यानुवर्तिनाम् ॥ पुंसामीशकथाः प्रोक्ता नानाख्यानोपबृंहिताः ॥ ५ ॥ निरोधोऽस्यानुशय-
नमात्मनः सह शक्तिभिः ॥ मुक्तिर्हित्वान्यथारूपं स्वरूपेण व्यवस्थितिः ॥ ६ ॥ आभासश्च निरोधश्च यतश्चाध्यव-
सीयते ॥ स आश्रयः परं ब्रह्म परमात्मेति शब्दयते ॥ ७ ॥ योऽध्यात्मिकोऽयं पुरुषः सोऽसावेवाधिदैविकः ॥ यस्त-
त्रोभयविच्छेदः पुरुषो ह्याधिभौतिकः ॥ ८ ॥ एकमेकतराभावे यदा नोपलभामहे ॥ त्रितयं तत्र यो वेद स आत्मा
स्वाश्रयाश्रयः ॥ ९ ॥ पुरुषोऽण्डं विनिर्भिद्य यदासौ स विनिर्गतः ॥ आत्मनोऽयनमन्विच्छन्नपोऽस्त्राक्षीच्छुचिः
शुचीः ॥ १० ॥ तास्ववात्सीत्स्वसृष्टासु सहस्रपरिवत्सरान् ॥ तेन नारायणो नाम यदापः पुरुषोद्भवाः ॥ ११ ॥ ॥

इति पश्यति स परमात्मा आश्रयः । तेषामपि परस्परमाश्रयत्वमस्त्येवेति तद्व्यवच्छेदार्थं विशेषणम् । स्वाश्रयोऽनन्याश्रयः स चासावन्येषामाश्रयश्चेति । तथाच
अप्युक्तमस्ति—'दृष्टृपमाकं वपुरत्र रन्ध्रे परस्परं सिध्यति यः स्वतः खे ॥ आत्मा यदेषामपरो य आद्यः स्वयानुभूत्याखिलसिद्धसिद्धिः' इति । एतेनैव व्यभिचा-
रित्वाचेष्टां मायामयत्वमप्युक्तम् । अत एव 'पुरुषावयवैर्लोकाः सपाळाः पूर्वकल्पिताः ॥ लोकैरमुष्यावयवाः सपाळैः' इत्यनेनोक्तो विरोधोऽपि परिहृतः ॥ ९ ॥
अत्रोपाध्यात्मिकादिविभागं प्रपञ्चयन् 'यदुताहं त्वया पृष्ठो वैराजात्पुरुषादिदम् ॥ यथासीत्तदुपाख्यास्ये' इति यत्प्रतिज्ञातं तदुत्पत्तिप्रकारमाह—पुरुष इत्या-
दिना । पुरुषो वैराजोऽण्डं विनिर्भिद्य पृथक्कृत्य विनिर्गतः, पृथक् स्थित इत्यर्थः । अयनं स्थानमन्विच्छन्विमृशन् । यतः शुचिः स्वयम् । अतः शुचीः शुद्धा अपो
वर्षादेकसंज्ञा अस्त्राक्षीत्ससर्ज ॥ १० ॥ अप्सु वासं नारायणनामनिरुक्त्या स्पष्टयति । तेन अप्सु वासेन । यद्यस्मात्पुरुषो नरस्तस्मादुद्भवो यासां ता नारा आपोऽय-
मस्मेति नारायण इत्यर्थः । तदुक्तम्—'आपो नारा इति प्रोक्ता आपो वै नरसूनवः ॥ अयनं तस्य ताः पूर्वं तेन नारायणः स्मृतः' इति ॥ ११ ॥ ॥

१ वत इति हेतौ पञ्चमी । २ विच्छेदो भेदः विभाग इत्यर्थः । ३ एषामिति । आध्यात्मिकादीनां त्रयाणां मिथः सापेक्षत्वेन सिद्धेष्टेषामाश्रयत्वं नास्तीत्याचष्टे इत्यर्थः । ४ दृश्य-
मन्येयम् । ५ तद्विना करणं विना । ६ तत्रितयमाध्यात्मिकादित्रयम् । ७ स्कं० ११ अ० २२ श्लो० ३१ । ८ स्कंधः २ अ० १ श्लो० १० । ९ स्कं० २ अ० १ श्लो० ४५ ।
१० निरुक्त्या प्रकथनेन । न्युत्पत्त्येति यावत् ।

सहस्रप्रभावमाह । द्रव्यमुपादानम् । कर्मादीनि निमित्तानि । जीवो भोक्ता । यस्यानुग्रहात्सन्ति, कार्यक्षमा भवन्तीत्यर्थः ॥ १२ ॥ योग एव तत्पं शय्या
हस्तात् । वीर्यं गर्भरूपं देहम् । हिरण्यमयमिव प्रकाशबहुलम् ॥ १३ ॥ तस्यैव प्रपञ्चः अथेत्यादिना ॥ १४ ॥ अन्तः शरीरे य आकाशस्तस्मात्क्रियाशक्त्या तत्र
निविष्टं चेष्टमानस्य सतः । ओज इन्द्रियशक्तिः । सहो मनःशक्तिः । बलं देहशक्तिः । ततः शक्त्यात्मकात्सूक्ष्माद्रूपात्प्राणः सूत्राख्यः । महान्मुख्यः । असुः
प्राणः सर्वेषाम् ॥ १५ ॥ महत्त्वं दर्शयति । प्राणा इन्द्रियाणि यं प्राणन्तं चेष्टां कुर्वन्तमनु पश्चात् प्राणन्ति चेष्टां कुर्वन्ति । अपानन्तं चेष्टां त्यजन्तमनु अपा-
नन्ति चेष्टां त्यजन्ति । राजानमनु भूत्या इव ॥ १६ ॥ क्षिपता चालयता निमित्तेन क्षुत्तृडादिकम् । प्रभोरिति विराड्जीवाभेदेनोपासनार्थमुक्तम् । आज्ञा-
तेजसः । ततो जक्षतः, भक्षयितुमिच्छत इत्यर्थः । प्राक् प्रथमम् । निरभिद्यत विभक्तमभूत् ॥ १७ ॥ तात्वधिष्ठानम्, जिह्वेन्द्रियम्, नानारसो विषयः, वरु-
द्रव्यं कर्म च कालश्च स्वभावो जीव एव च ॥ यदनुग्रहतः सन्ति न सन्ति यदुपेक्षया ॥ १२ ॥ एको नानात्वमन्वि-
च्छन्योगतल्पात्समुत्थितः ॥ वीर्यं हिरण्यमयं देवो मायया व्यसृजत्रिधा ॥ १३ ॥ अधिदेवमथाध्यात्ममधिभूतमिति
प्रभुः ॥ अथैकं पौरुषं वीर्यं त्रिधाऽभिद्यत तच्छृणु ॥ १४ ॥ अन्तःशरीर आकाशात्पुरुषस्य विचेष्टतः ॥ ओजः सहो
बलं जज्ञे ततः प्राणो महानसुः ॥ १५ ॥ अनु प्राणन्ति यं प्राणाः प्राणन्तं सर्वजन्तुषु ॥ अपानन्तमपानन्ति नरदेव-
मिवानुगाः ॥ १६ ॥ प्राणेन क्षिपता क्षुत्तृडन्तरा जायते प्रभोः ॥ पिपासतो जक्षतश्च प्राञ्जुखं निरभिद्यत ॥ १७ ॥
मुखतस्तालु निर्भिन्नं जिह्वा तत्रोपजायते ॥ ततो नानारसो जज्ञे जिह्वया योऽधिगम्यते ॥ १८ ॥ विवक्षोर्मुखतो भूम्नो
वह्निर्वाग्व्याहृतं तयोः ॥ जले वै तस्य सुचिरं निरोधः समजायत ॥ १९ ॥ नासिके निरभिद्येतां दोधूयति
नभस्वति ॥ तत्र वायुर्गन्धवहो प्राणो नसि जिघृक्षतः ॥ २० ॥ यदात्मनि निरालोकमात्मानं च दिदृक्षतः ॥
निर्भिन्ने ह्यक्षिणी तस्य ज्योतिश्चक्षुर्गुणग्रहः ॥ २१ ॥ ॥ ॥ ॥

अथ देवता ज्ञातव्या । एवं सर्वत्राधिष्ठानमिन्द्रियं देवता विषय इत्येतच्चतुष्टयमनुक्तमप्युक्तम् ॥ १८ ॥ विवक्षोर्वक्तुमिच्छोः मुखत एव । वह्निर्देवता, वागि-
न्द्रियम्, व्याहृतं भाषणम् । तयोरितीन्द्रियदेवताधीनत्वं कर्मणो दर्शयति ॥ १९ ॥ नभस्वति प्राणवायौ दोधूयति दोधूयमानेऽत्यन्तं प्रचलति सति । तत्र
नासिकायां वायुर्देवता गन्धं वहतीति तथा । अनेन गन्धो विषयो दर्शितः । प्राण इन्द्रियम् । जिघृक्षतो गन्धं ग्रहीतुमिच्छतः ॥ २० ॥ निरालोकं प्रकाश-
व्यमासीदिति शेषः । निर्भक्षिकमिति वदव्ययीभावः । तदा आत्मानं देहं चकारादन्यच्च वस्तु दिदृक्षतः । अक्षिणी स्थानम्, ज्योतिरादित्यो देवता, चक्षुरि-
न्द्रियम्, ततो गुणस्य रूपस्य ग्रहो ग्रहणम् । अनेन रूपं विषयो दर्शितः ॥ २१ ॥ ॥ ॥ ॥

१ गर्भरूपमिति । चतुर्दशभुवनात्मकं समष्टिदेहम्—'अप एव ससर्जदौ तासु बीजमवास्तृजत् । तदण्डमभवद्वैमं सहस्रार्कसमद्युति' इति मनुवचनान् । २ स्वव्यापारं कुर्वित्यर्थः ।
३ प्राणा व्यष्टिगता वायवः । मुख्यप्राणशक्त्यैव व्यष्टिप्राणशक्तिरित्येवात्र विवक्षितं । ४ प्रभोरन्तरा वैराजस्योदरमध्ये । ५ तयोर्वह्निवाचोः संबन्धि तदधीनं व्याहृतं वाग्व्यापार
इत्यर्थः । ६ तस्य विराजः । ७ निरोधः प्राणवायुनिरोधः । ८ कर्मणो व्याहृतस्य । ९ प्रकाशाभाव इत्यर्थः ।

ऋषिभिर्वेदैर्बोध्यमानस्य । तदात्मनः प्रबोधनं ग्रहीतुमिच्छतः । ततो गुणग्रहः शब्दस्य ग्रहणम् ॥ २२ ॥ मृदुत्वं च काठिन्यं च लघुत्वं च गुरुत्वं च आ
त्वमीपदुष्णत्वं च शीततां चेत्यर्थः । यद्यप्यत्युष्णत्वमपीन्द्रियविषय एव तथापि तस्य जिघृक्षाभावोष्णत्वमित्युक्तम् । गुरुत्वेति पाठे यणादेशश्चान्दस्य
वस्तुन एतान् धर्मान् जिघृक्षतस्त्वङ् निर्भिन्ना । त्वगिन्द्रियाधिष्ठानं चर्म जातमित्यर्थः । तस्यां रोमाणीन्द्रियं, महीरुहाश्च देवता जाताः । वस्तुनि हस्तौ
तोलिते लघुत्वगुरुत्वयोर्ज्ञानात्तयोरपि त्वगिन्द्रियविषयत्वमिति पौराणिकाः । तत्र त्वच्यन्तर्बहिश्च वातो वृत आवृत्य स्थितः । कर्तरि निष्ठा । कथंभूतः । त
लब्धो गुणः स्पर्शो येन । अयमर्थः—त्वगिन्द्रियमेव बहिः कण्डूतिसहितं स्पर्शं गृह्णोमशब्देनोच्यते, तत्र महीरुहाणां देवत्वम्, अन्तर्बहिश्च स्पर्शं
तदेव त्वकशब्देनोच्यते, तत्र वातो देवता । तथाच तृतीये वक्ष्यति 'त्वचमस्य विनिर्भिन्नां विविशुर्धिष्यमोषधीः ॥ अंशेन लोमभिः कण्डूं यैरसौ प्रतिपद्यते
निर्भिन्नान्यस्य चर्माणि लोकपालोऽनिलोऽविशत् ॥ प्राणेनांशेन संस्पर्शं येनासौ प्रतिपद्यते' इति । तत्र चर्माणीति चर्मोपलक्षिता त्वगित्यर्थः । प्राणेनांशेन

बोध्यमानस्य ऋषिभिरात्मनस्तज्जिघृक्षतः ॥ कर्णौ च निरभिद्येतां दिशः श्रोत्रं गुणग्रहः ॥ २२ ॥ वस्तुनो मृदुकाठिन्यल-
घुगुर्वोष्णशीतताम् ॥ जिघृक्षतस्त्वङ् निर्भिन्ना तस्यां लोम महीरुहाः ॥ तत्र चान्तर्बहिर्वातस्त्वचालब्धगुणो वृतः ॥ २३ ॥
हस्तौ रुरुहतुस्तस्य नानाकर्मचिकीर्षया ॥ तयोस्तु बलमिन्द्रश्च आदानमुभयाश्रयम् ॥ २४ ॥ गतिं जिगीषतः पादौ रुरु-
हातेऽभिकामिकामम् ॥ पद्भ्यां यज्ञः स्वयं हव्यं कर्मभिः क्रियते नृभिः ॥ २५ ॥ निरभिद्यत शिश्रो वै प्रजानन्दामृतार्थिनः ॥
उपस्थ आसीत्कामानां प्रियं तदुभयाश्रयम् ॥ २६ ॥ उत्तिसृक्षोर्धातुमलं निरभिद्यत वै गुदम् ॥ ततः पायुस्ततो मित्र-
उत्सर्ग उभयाश्रयः ॥ २७ ॥ आसिसृप्सोः पुरः पुर्या नाभिद्वारमपानतः ॥ तत्रापानस्ततो मृत्युः पृथक्त्वमुभयाश्रयम् ॥ २८ ॥

प्राणवायुव्यासेन त्वगिन्द्रियेत्यर्थः । बहुचञ्चुतौ त्वेक एवांशो निर्दिष्टः 'त्वङ् निरभिद्यत त्वचो लोमानि लोमभ्य ओषधिवनस्पतयः' इति ॥ २३ ॥ रुरुह-
र्भिन्ना । बलमिन्द्रियम्, इन्द्रो देवता, तदुभयाश्रयमादानं कर्म ॥ २४ ॥ अभिकामिकामभीष्टां हितामित्यर्थः । पद्भ्यां सह यज्ञो विष्णुरेव स्वयं तदधि-
रूपेण स्थितः । कर्मभिरिति गत्याख्या कर्मशक्तिरिन्द्रियमुक्तम् । हव्यं क्रियत इति गतिप्राप्त्यं यज्ञार्थं द्रव्यं विषय इत्युक्तम् । नृभिरिति व्यष्टिजीवेष्वापी-
रीतिरिति दर्शयन्नराधिकारित्वं यज्ञादीनां दर्शयति ॥ २५ ॥ प्रजा अपत्यमानन्दोरतिरमृतं स्वर्गादि तदर्थिनः । शिश्रोऽधिष्ठानमुपस्थमिन्द्रियम् प्रजापति-
सीदिति ज्ञेयम् । तदुभयाश्रयं कामानां संवन्धि प्रियं सुखम् ॥ २६ ॥ धातुमलं भुक्तानादीनामसारांशं त्यक्तुमिच्छोः । गुदपायुमित्रोत्सर्गा अधिष्ठाने
देवताविषयाः ॥ २७ ॥ पुर्या देहात्पुरो देहान्तराणि आसिसृप्सोः सर्वतो गन्तुमिच्छोः । नाभिद्वारं निरभिद्यतेत्यनुपङ्गः । अपानतोऽपगच्छतः । पृ-
मरणम् । नाभ्यादीन्यधिष्ठानादीनि । नाभ्यां हि प्राणापानयोर्वन्धविश्लेषे मृत्युरिति प्रसिद्धम् ॥ २८ ॥

१ ऋषिभिर्ज्ञानसाधनैर्वेदादिभिरभ्यादिभिर्वा । २ त्वचमिति तृतीयस्कन्धीयषष्ठायास्याष्टादशश्लोकः । ३ निर्भिन्नानीति स्कं० ३ अ० ६ श्लो० १६ । ४ 'बलवानिन्द्रो' पाठस्तत्र बलविशिष्ट इन्द्र इत्यर्थः । ५ नृभिः कर्तृभिः कर्मभिः कृत्वा हव्यं क्रियते । कर्मभिरिति बहुवचं तद्वृत्तिभेदापेक्षया क्रम० । ६ आसिसृप्सोरपानत इति विशेषणद्वयं भिन्ने क्रिययोर्भेदेनेति क्रम० । ७ ऐतरेयोपनिषदीत्यर्थः ।

अन्नपानानामादित्सोः संग्रहेच्छोः कुक्षिशिखाणि च नाड्यश्चासन् । तत्र कुक्षिरधिष्ठानम् । अन्नाण्यन्नसंग्रहे करणमिन्द्रियस्थानीयम् । नाड्यस्तु पानं
तयोर्नाड्यन्नवर्गयोः क्रमेण नद्यः समुद्राश्च देवते । तुष्टिरुदरभरणं, पुष्टिस्तु रसपरिणामतः स्थूलम् । तदाश्रये तदुभयनिमित्ते । तत्रान्नसंग्रहेच्छोः कुक्ष-
मुद्रतुष्टय इति चतुष्टयम् । पेयसंग्रहेच्छोः कुक्षिनाडीनदीपुष्टय इति विवेकः ॥ २९ ॥ निदिध्यासोर्निर्तरां चिन्तयितुमिच्छोः । कामोऽभिलाषः । हृदयम-
न्द्रसंकल्पा अधिष्ठानादयः ॥ ३० ॥ तदेवमधिदैवादिभेदं विभज्योक्त्वा तदंशभूतानां धात्वादीनां स्वरूपमाह—त्वगिति द्वाभ्याम् । त्वक् स्थूलम् । चर्म
परि स्थितं सूक्ष्मम् । त्वगादयोऽस्थ्यन्ता द्वन्द्वैकवद्भावेन निर्दिष्टाः सप्त ये धातवस्ते भूम्यसेजोमयाः । तेषां च पाञ्चभौतिकत्वेऽपि वाय्वाकाशयोराहारादित-
संवर्धकत्वाभावादेवमुक्तम् ॥ ३१ ॥ गुणात्मकानि गुणेषु शब्दादिष्वात्मा येषाम्, विषयाभिमुखस्वभावानीत्यर्थः । गुणाः शब्दादयः । भूतादिरहंकारस्ततः प्रा-
भवन्तीति तथा । अहंकारकल्पितशोभनस्वभावाः, नतु वस्तुतस्तथेत्यर्थः । अत्र हेतुः—यतो मन एव सर्वविकाराणामात्मा स्वरूपम् । तामसेष्वेव विषयेषु सं-

आदित्सोरन्नपानानामासन्कुक्ष्यन्ननाडयः ॥ नद्यः समुद्राश्च तयोस्तुष्टिः पुष्टिस्तदाश्रये ॥ २९ ॥ निदिध्यासोरात्ममायां
हृदयं निरभिद्यत ॥ ततो मनस्ततश्चन्द्रः संकल्पः काम एव च ॥ ३० ॥ त्वक्कर्ममांसरुधिरमेदोमज्जास्थिधातवः ॥
भूम्यसेजोमयाः सप्त प्राणो व्योमाम्बुवायुभिः ॥ ३१ ॥ गुणात्मकानीन्द्रियाणि भूतादिप्रभवा गुणाः ॥ मनः सर्व-
विकारात्मा बुद्धिर्विज्ञानरूपिणी ॥ ३२ ॥ एतद्भगवतो रूपं स्थूलं ते व्याहृतं मया ॥ मह्यंदिभिश्चावरणैरष्टभिर्व-
हिरावृतम् ॥ ३३ ॥ अतः परं सूक्ष्मतममव्यक्तं निर्विशेषणम् ॥ अनादिमध्यनिधनं नित्यं वाङ्मनसः परम् ॥ ३४ ॥
अमुनी भगवद्रूपे मया ते ह्यनुवर्णिते ॥ उभे अपि न गृह्णन्ति मायासृष्टे विपश्चितः ॥ ३५ ॥ स वाच्यवाचकतया
भगवान् ब्रह्मरूपधृक् ॥ नामरूपक्रिया धत्ते सकर्माऽकर्मकः परः ॥ ३६ ॥

विकल्पमात्रं करोति, नतु हेयोपादेयविवेकम् । बुद्धिस्तु तथाभूतार्थविज्ञानरूपिणी नतु परमार्थग्राहिणीति वैराग्यार्थमुक्तम् । अनेनैव बुद्धिमनसोः स्वरूपं चो-
॥ ३२ ॥ उपसंहरति—एतदिति । प्रकृत्या सहाष्टभिः ॥ ३३ ॥ स्थूलमुक्त्वा सूक्ष्मं समष्टिलिङ्गशरीरमाह । अतः परमस्य कारणभूतं सूक्ष्ममतीन्द्रियम् । यतोऽ-
क्तम् । तत्कुतः । यतो निर्विशेषणम् । अनादिमध्यनिधनमुत्पत्तिस्थितिलयशून्यम् । नित्यं सदैकरूपम्, अपक्षयादिशून्यमित्यर्थः । अत एव वाक् मनश्चेति
क्तम् । तस्मात्परम् ॥ ३४ ॥ उपासनार्थं भगवत्यारोपितं रूपद्वयमपवदति—अमुनी इति । न गृह्णन्ति वस्तुतो नाङ्गीकुर्वन्ति । यतो मायासृष्टे ॥ ३५ ॥ 'य-
गुणकर्मकः' इति यदुक्तं भगवता ब्रह्माणं प्रति तत्पञ्चयितुं ब्रह्मादिरूपाणि तत्कर्माणि चाह—स इत्यादिना इत्थंभावेनेत्यतः प्राक्तनेन ग्रन्थेन । स भग-
ब्रह्मरूपधृक् सन् वाच्यवाचकतया नामानि वाच्यतया रूपाणि क्रियाश्च धत्ते, सृजतीत्यर्थः । मायया सकर्मा सव्यापारः सन् वस्तुतस्त्वकर्मकः ॥ ३६ ॥

१ तदाश्रये तदुभये इति अत्रसमुद्राश्रया तुष्टिः नाडीनद्याश्रया पुष्टिरित्यर्थः । दीपि० । २ भूम्यादित्रितयकार्यमुक्तमित्यर्थः । ३ सर्वेति कामकोषलोभमोहशोकादीनामित्यर्थः । ४
स्वस्तत्तत्पदार्थचिन्तनम् । कामस्तत्तद्विषयाभिलाषः । ५ प्राणस्तु व्योमाम्बुवायुभिरारब्ध इति शेषः । व्योमाम्बुभ्यां पुष्टा वायवः प्राणः इत्यर्थः । तृतीयावद्बुधचनमार्गमिति चक्र-
६ पृथिव्यसेजोवाय्वाकाशमहदहंकारैः प्रकृत्या चेत्येवमष्टभिः । ७ सूक्ष्मतममित्यनेनैव सूक्ष्मतमसूक्ष्मं चेति द्वितयं लभ्यते । अत्र सूक्ष्मं लिङ्गशरीरम् । अतिसूक्ष्मं मायारूपम् । च-
८ अव्यक्तमिति न चक्षुरादिभिर्व्यव्यत इति तथा । ९ सर्वव्यावर्तकधर्मरहितम् । १० यद्रूपेति पूर्वोक्त्यायस्त्वैकत्रिंशः श्लोकः ।

एतद्व्यपश्यति—प्रजापतीनि ति सार्धैस्त्रिभिः । द्वितीयान्तानां धत्त इत्यनेनान्वयः । तत्र प्रजापत्यादीनि नामानि तत्तद्वाच्यानि रूपाणि तत्तत्कर्माणि च ज्ञेयानि
पृष्ठं तत्तद्वान्तरभेदेन ॥३७॥३८॥ गिरीनिलस्थानन्तरं नृपेति संबोधनम् ॥३९॥ द्विविधाः स्थावरजङ्गमरूपेण । चतुर्विधाः जरायुजाण्डजस्वेदजोद्भिज्जरूपेण ।
ब्रह्मलनभांस्योकांसि येषां तानपि धत्त इति पूर्वोक्तान्वयः । यच्च राज्ञा पृष्ठं 'यावत्स्यः कर्मगतयो यादशीर्द्विजसत्तम' इति तस्यापि प्रसङ्गादनेनैवोत्तरमाह ।
कुशला उत्तमाः, अकुशला नीचाः । मिश्रा इति पदान्तरम् । मिश्रा मध्यमाः । कर्मणां पुण्यपापमिश्राणां गतयः फलानि ॥४०॥ सत्त्वादिभेदेन कर्मगतवैचित्र्यं
प्रपश्यति—सत्त्वमिति सार्धेन । सत्त्वादयस्त्रिभ्यो गतयः । सुरादिश्चन्द्रा कृष्यादीनामुपलक्षणार्थाः । अन्याभ्यां गुणाभ्यां स्वभावो गुणः उपहन्यतेऽनुविध्यते ॥४१॥

प्रजापतीन्मनून्देवानृषीन्पितृगणान्पृथक् ॥ सिद्धचारणगन्धर्वान्विद्याध्रासुरगुह्यकान् ॥३७॥ किन्नराप्सरसो नागा-
न्सर्पाङ्किपुरुषोरगान् ॥ मातृ रक्षःपिशाचांश्च प्रेतभूतविनायकान् ॥३८॥ कूष्माण्डोन्मादवेतालान्यातुधानान् ग्रहा-
नपि ॥ खगान्मृगान्पशून्वृक्षान् गिरीन्पितृ सरीसृपान् ॥३९॥ द्विविधाश्चतुर्विधा येऽन्ये जलस्थलनभौकसः ॥ कुशला-
कुशला मिश्राः कर्मणां गतयस्त्रिभ्यः ॥४०॥ सत्त्वं रजस्तम इति तिस्रः सुरनृनारकाः ॥ तत्राप्येकैकशो राजन्भि-
द्यन्ते गतयस्त्रिधा ॥ यदैकैकतरोऽन्याभ्यां स्वभाव उपहन्यते ॥४१॥ स एवेदं जगद्धाता भगवान् धर्मरूपधृक् ॥
पुष्पाति स्थापयन्विश्वं तिर्यङ्मुरात्मभिः ॥४२॥ ततः कालाग्निरुद्रात्मा यत्सृष्टमिदमात्मनः ॥ सन्नियच्छति कालेन
घनानीकमिवानिलः ॥४३॥ इत्थंभावेन कथितो भगवान् भगवत्तमः ॥ नेत्थंभावेन हि परं द्रष्टुमर्हन्ति सूरयः ॥४४॥
नास्य कर्मणि जन्मादौ परस्यानुविधीयते ॥ कर्तृत्वप्रतिषेधार्थं माययारोपितं हि तत् ॥ ४५ ॥ ॥ ॥

ब्रह्मरूपेण सृष्टृत्वमुक्त्वा विष्णुरूपेण पालकत्वमाह । स एव भगवांस्त्रिर्गाद्यवतारैरिदं विश्वं स्थापयन् पालयन् धर्मरूपेण पुष्पाति भोगैः संवर्धयति ॥४२॥ रुद्र-
रूपेण संहर्तृत्वमाह—तत इति । आत्मनः सकाशाद्यदिदं सृष्टं तत्सन्नियच्छति संहर्ति ॥४३॥ कर्तृत्वाद्यपवादेन दशमस्य शुद्धिमाह । इत्थंभावेन सृष्टृत्वादिरूपेण
'तस्माद्वा एतस्मादात्मन आकाशः संभूतः' 'सोऽकामयत बहु स्वां प्रजायेय' इत्यादिश्रुत्या कथितः । सूरयस्तु परकेवलमेवंरूपेणैव द्रष्टुं नार्हन्ति ॥४४॥ तत्किम् ।
ततः अस्य विश्वस्य जन्मादौ कर्मणि परस्वैश्वर्यस्यैवभावः कर्तृत्वं नास्ति । श्रुत्यापि तात्पर्येण न प्रतिपाद्यते । किंत्वनुविधीयतेऽनुद्यते । किमर्थम्, कर्तृत्वप्रतिषे-
धार्थम् । हि यतो माययारोपितं प्रकाशितम् । तथाच श्रुतिः 'निष्कलं निष्क्रियं शान्तं निरवद्यं निरञ्जनम्', 'इन्द्रो मायाभिः पुरुरूप ईयते' इत्याद्या ॥ ४५ ॥

१ प्रजापतीन्मरीचिप्रमुखानित्यर्थः । २ द्वितीयस्कन्धीयाष्टमाध्यायस्य त्रयोदशं पद्यमिदम् । ३ अनुविध्यते इति । यथा मनुष्याणां स्वभावतो राजसत्त्वेपि गुणान्तरानुवेधात्सात्त्विकत्वं
तामसत्वं च प्रतीयते । ४ 'किंपुरुषान्नरान्' इति पाठः । ५ तत्रेति यदा एकैकतरः स्वभावो गुणोऽन्याभ्यां गुणाभ्यामुपहन्यतेऽभिभूयते तत्र तदा एकैकशोपि गतयस्त्रिधा भिद्यन्त इत्यन्वयः ।
अत्र त्रिधा भिद्यन्त इत्येतदपि स्थूलदृष्ट्यैवोक्तम् । वस्तुतस्तु तत्तद्गुणतारतम्येन तत्तत्पुण्यपापतारतम्यानुसारेण नानाविधा गतयो भवन्तीत्यर्थः । दीपि० । ६ 'जगद्धाता' इति पाठः ।
७ 'वत्कलं' इति पाठः । ८ धर्मो विष्णुस्तद्रूपेणेति धर्मरूपधृगित्यस्यार्थः । धर्मरूपधृक् विष्णुरूपधृक् विश्वं मर्यादायां स्थापयन् मत्स्याद्यवतारैः पुष्पाति पालयतीति बाल० । ९ तत्पूर्वोक्तं
मि, कुतः इत्यर्थः । १० अनुद्यत इति । उक्तस्यार्थस्य पुनः कर्तव्यत्वेनोपादानमनुवादः । अप्रसक्तस्य च प्रतिषेधो न संभवतीत्यतः प्रसक्तप्रतिषेधार्थमेवात्रानुवादः क्रियते । अनुवर्ण्यते
'अनुवर्त्यते' इति पाठो । ११ कर्तृत्वेति । अधिष्ठानज्ञाने हि तत्रारोपितस्य प्रतिषेध इति भावः ।

उक्तमर्थमुपसंहरति—अयं त्विति । ब्रह्मणः संबन्धी कल्पो महाकल्पो विकल्पोऽवान्तरस्तत्सहित उदाहरणत्वेन संक्षेपत उक्तः । कथंभूतः । यत्र महाकल्पे
प्राकृता महदादिसर्गा अवान्तरकल्पे च वैकृताः । स्थावरा विसर्गा इत्ययं विधिः प्रकारोऽन्यैर्महाकल्पादिभिः साधारणः ॥ ४६ ॥ वक्ष्यमाणं विस्तरं प्रति-
जानीते । परिमाणं स्थूलं सूक्ष्मं च कल्पस्य लक्षणमियानेवंरूप इति तद्विग्रहमवान्तरकल्पं मन्वन्तरादिरूपं विभागं च यथावद्विस्तरेण पुरस्तात्तृतीयस्कन्धे
व्याख्यास्यामि । तत्र पादं कल्पमथो इति कात्स्न्येन व्याख्यायमानं शृणु ॥ ४७ ॥ यदर्थं सृष्ट्यादिरूपणं तदेव साक्षाच्छ्रोतुकामः कथान्तरं पृच्छति—यदा-
हेति । क्षत्ता विदुरः । भुवः संबन्धीनि तीर्थानि । यद्वा भुवः क्षेत्राणि चेति ॥ ४८ ॥ कौषारवेमैत्रेयस्य तस्य क्षुत्राध्यात्मज्ञानसंश्रितः संवादः ॥ ४९ ॥
पुराणतवान् तत्र च निमित्तं ब्रूहि ॥ ५० ॥ राज्ञा पृष्ठ इति । अयमर्थः—यद्ययं पृच्छथ इदमेव राजापि शुकं पृष्ठवान् । शुकोऽपि विदुरमैत्रेयसंवादं पुर-

अयं तु ब्रह्मणः कल्पः सविकल्प उदाहृतः ॥ विधिः साधारणो यत्र सर्गाः प्राकृतवैकृताः ॥ ४६ ॥ परिमाणं च
कालस्य कल्पलक्षणविग्रहम् ॥ यथा पुरस्ताद्व्याख्यास्ये पादं कल्पमथो शृणु ॥ ४७ ॥ ॥ शौनक उवाच ॥ यदाह नो
भवान्सूत क्षत्ता भागवतोत्तमः ॥ चचार तीर्थानि भुवस्त्यक्त्वा बन्धून्सुदुस्त्यजान् ॥४८॥ कुत्र कौषारवेस्तस्य संवा-
दोऽध्यात्मसंश्रितः ॥ यद्वा स भगवांस्तस्मै पृष्ठस्तत्त्वमुवाच ह ॥४९॥ ब्रूहि नस्तदिदं सौम्य विदुरस्य विचेष्टितम् ॥
बन्धुत्यागनिमित्तं च तथैवागतवान्पुनः ॥ ५० ॥ ॥ सूत उवाच ॥ राज्ञा परीक्षिता पृष्ठो यदवोचन्महामुनिः ॥
तद्वोऽभिधास्ये शृणुत राज्ञः प्रश्नानुसारतः ॥ ५१ ॥ ॥ इति श्रीमद्भागवते महापुराणेऽष्टादशसाहस्र्यां पारमहंस्यां
संहितायां द्वितीयस्कन्धे पुरुषसंस्थानुवर्णनं नाम दशमोऽध्यायः ॥ १० ॥ ॥ द्वितीयस्कन्धः समाप्तः ॥ ६५ ॥

स्कल ये पूर्व राज्ञा कृताः प्रश्नास्तदनुसारेण सर्वं पुराणार्थमवोचत् । तदेवाहं वोऽभिधास्यामि तथैव शृणुतेति ॥ ५१ ॥ श्रीमद्भागवतं येन स्वब्रह्मेणुखतो
मितम् ॥ ब्रह्मनारदयोः प्रोक्तं तं वन्दे गुरुमीश्वरम् ॥ १ ॥ यत्सूत्रयन्त्रितं विश्वं नरीनर्ति जगन्नयम् ॥ सन्तस्तमेव पृच्छन्तु यदत्र स्खलितं मम ॥ २ ॥
द्वितीयस्कन्धसंबन्धिपदभावार्थदीपिका ॥ उद्दीप्यतामियं सद्भिर्नृथा स्यात्तत्त्वदीपिका ॥ ३ ॥ ईक्षन्तामिच्छया सन्तः क्षमन्तां मम साहसम् ॥ मया हि स्वीय-
बोधाय कृतमेतन्न सर्वतः ॥ ४ ॥ ॥ इति श्रीमद्भागवतटीकायां श्रीधरस्वामिविरचितायां भावार्थदीपिकायां द्वितीयस्कन्धे दशमोऽध्यायः ॥ १० ॥ ॥
॥ द्वितीयस्कन्धः समाप्तः ॥ ॥ ६५ ॥ ॥ श्रीकृष्णार्पणमस्तु ॥ ॥ ६५ ॥ ॥ ॥ ॥ ॥ ॥ ॥ ॥

तृतीयः स्कन्धः

श्रीगणेशाय नमः ॥ ॥ श्रीगोपालकृष्णाय नमः ॥ तृतीये तु त्रयस्त्रिंशदध्यायैः सर्गवर्णनम् ॥ ईशेक्षया गुणक्षोभात्सर्गो ब्रह्माण्डसंभवः ॥ १ ॥ तत्र तु प्रथमेऽध्याये बन्धून्हित्वा गतायुषः ॥ निर्गतस्योद्धवेनादौ संवादः क्षत्रुरुच्यते ॥ २ ॥ भगवद्ब्रह्मसंप्रोक्तं संक्षिप्तं वर्णितं पुरा ॥ प्राह भागवतं शेषप्रोक्तं विस्तरतः पुनः ॥ ३ ॥ देहा हि श्रीमद्भागवतसंप्रदायप्रवृत्तिः । एकतः संक्षेपतः श्रीनारायणब्रह्मनारदादिद्वारेण, अन्यतस्तु विस्तरतः शेषसनत्कुमारसांख्यायानादिद्वारेण । तत्र द्वितीये श्रीनारायणब्रह्मसंवादेन संक्षेपतोऽहमेवासमित्यादि चतुःश्लोक्या श्रीभागवतं निरूपितम् । तदेव ब्रह्मनारदसंवादेन दशलक्षणतया किञ्चिद्विस्तरेणोक्तम् । तदेव शेषोक्तमतिविस्तरतो वक्तुं तृतीयाधारम्भः । तत्र तृतीये प्रथमं क्षत्रुमैत्रेयसंगमश्चतुर्भिर्ध्यायैस्ततोऽष्टभिः सविसर्गः सर्गप्रपञ्चस्ततो विसर्गप्रस्तावेन सप्तभिर्वराहावतारस्तत एकेन विसर्गसमाहारस्तत्प्रसङ्गेन चतुर्भिः कपिलावतारस्ततो नवभिः कपिलाख्यानमिति त्रयस्त्रिंशताऽध्यायैस्तृतीयस्कन्धप्रवृत्तिः । तत्र द्वितीयस्कन्धान्ते 'परिमाणं च कालस्य कल्पलक्षणविग्रहम् ॥ यथा पुरस्ताद्वाख्यास्ये पात्रं कल्पमथो शृणु ॥' इति प्रतिज्ञातमर्थं विस्तरेण निरूप-

ॐ नमो भगवते वासुदेवाय ॥ ॥ श्रीशुक उवाच ॥ एवमेतत्पुरा पृष्ठो मैत्रेयो भगवान्किल ॥ क्षत्रा वनं प्रविष्टेन त्यक्त्वा स्वगृहमृद्धिमत् ॥ १ ॥ यद्वा अयं मन्त्रकृद्धो भगवानखिलेश्वरः ॥ पौरवेन्द्रगृहं हित्वा प्रविवेशात्मसात्कृतम् ॥ २ ॥ ॥ राजोवाच ॥ कुत्र क्षत्रुर्भगवता मैत्रेयेणाऽऽस संगमः ॥ कदा वा सह संवाद एतद्वर्णय नः प्रभो ॥ ३ ॥ न ह्यल्पा-र्थोऽयस्तस्य विदुरस्यामलात्मनः ॥ तस्मिन्वरीयसि प्रश्नः साधुवादोपबृंहितः ॥ ४ ॥ ॥ सूत उवाच ॥ स एवमृषिव-योऽयं पृष्ठो राज्ञा परीक्षिता ॥ प्रत्याह तं सुबहुवित्प्रीतात्मा श्रूयतामिति ॥ ५ ॥ ॥ श्रीशुक उवाच ॥ यदा तु राजा स्वसुतानसाधून् पुण्णन्नधर्मेण विनष्टदृष्टिः ॥ भ्रातुर्यविष्टस्य सुतान्विवन्धून् प्रवेश्य लाक्षाभवने ददाह ॥ ६ ॥ यदा सभायां कुरुदेवदेव्याः केशाभिमर्शं सुतकर्म गर्ह्यम् ॥ न वारयामास नृपः स्नुषायाः स्वासैर्हरन्त्याः कुचकुङ्कुमानि ॥ ७ ॥

वितुमितिहासं प्रस्तौति भगवान् शुकः—एवमिति द्वाभ्याम् । ऋद्धिमत्सर्वसंपद्भिः संपूर्णम् ॥ १ ॥ किञ्चातिश्चाध्यं त्यागानर्हमित्याह । यद्वै प्रसिद्धं गृहं कः पाण्डवानां मन्त्रकृद्दौत्यकर्ता सन्नयं श्रीकृष्णः । बुद्धिसन्निधानादयमिति निर्देशः । पौरवेन्द्रो दुर्योधनस्तस्य गृहं हित्वाऽनाहृत एव प्रविवेश । तत्र हेतुः—आत्मसात्कृतमात्मीयत्वेन गृहीतम् ॥ २ ॥ कुत्र संगम आस बभूव ॥ ३ ॥ वरीयसि श्रेष्ठ । अल्पसार्थस्योदयो यस्मात्तथाभूतो न भवति । साधुवादेन सतामन्मोदनेनोपबृंहितः संवर्धितः । यद्वा साधोमैत्रेयस्य वादेनोत्तरेण श्लाघित इत्यर्थः ॥ ४ ॥ ५ ॥ त्यागानर्हस्यापि गृहस्य त्यागे हेतुत्वेन कौरवापराधानाह—यदेत्येकादशभिः । एतेषां च तदा स क्षत्ता अयादित्येकादशे क्रियासंबन्धः । यविष्टस्य कनिष्ठस्य पाण्डोः । विवन्धून्पितृहीनान् ॥ ६ ॥ कुरुदेवस्य युधिष्ठिरस्य देव्या द्रौपद्याः आत्मनः स्नुषायाः स्वीयैरस्त्रैश्शुभिः स्वकुचकुङ्कुमानि रिपुस्त्रीणां वा तद्वर्तवधेन हरन्त्याः ॥ ७ ॥ ॥ ॥

१ 'ईपेच्छया' इति पाठः । २ गतायुषः बन्धून् हित्वेति संबन्धः । ३ भगवता ब्रह्मणे सम्यक्प्रोक्तम् । ४ सविसर्गः कारणानिष्ठसहितः सर्गप्रपञ्चः कार्यसृष्टिविस्तारः । ५ 'ऋषिवयोऽयं' इति पाठः । ६ श्रूयतामिति भावे लकारः । ७ राजा धृतराष्ट्रः । ८ आत्मीयगृहे नाह्वानापेक्षेत्यर्थः । ९ एतेषां चेति यदेत्यादिदशपद्यानाम् । १० तदा सादृशापराधदर्शनकाले । ११ अत्र द्रौपद्यश्रुत्वावस्य कारणत्वं रिपुस्त्रीकुङ्कुमहरणस्य कार्यत्वमिति चतुर्थ्यतिशयोक्तित्वेक्षया च व्यञ्जिता । १२ क्षालयन्त्याः इत्यर्थः ।

सत्यावलम्बस्य सत्याश्रयस्य वनालत्यागतस्य समयेन पूर्वकृतेन दायमंशं याचमानस्य यद्यदा नादान्न ददौ । तमो मोहं जुषाणः (पुत्रं सेवमानः, अविवेकं वा) ॥ ८ ॥ यानि वचनानि पुंसां भीष्मादीनाममृतायनान्यमृतस्त्रावीणि राजा धृतराष्ट्रो दुर्योधनो वा उरु बहु न मेने । क्षतो नष्टः पुण्यलेशो यस्य सः । न सुखकीर्तिधर्मादिहेतुः किंतु राज्यप्राप्तिसाम्राज्यहेतुः पुण्यलेश एवासीत्तस्यापि नष्टत्वादानादृतवानित्यर्थः ॥ ९ ॥ इदानीं विदुरस्यैव कृतं पराभवं दर्शयति—यदेत्यादिषड्भिः । यदा पूर्वजेन धृतराष्ट्रेण मन्त्राय चोपहृतोऽन्तर्गृहं प्रविष्टो मन्त्रं पृष्टः सन्नयानन्तरं तदाह । किम् । मन्त्रिणोऽद्यापि यद्वैदुरिकं विदुरवाक्यमिति प्रसिद्धं वदन्ति ॥ १० ॥ तदेवाह—अजातशत्रोरिति त्रिभिः । तव आगोऽपराधं सहमानस्य दायं प्रतियच्छ देहि । यत्रापराधेऽनुजैः सह वर्तमानो वृकोदररूपोऽहिः क्रोधेन श्वसन्वर्तते । यद्यस्मात्त्वमलमत्यर्थं विभेषि ॥ ११ ॥ ननु मम तादृशाः पुत्रा बहवः सन्तीति गर्वं मा कृथा इत्याह । पार्थास्तु मुकुन्द आत्मी-

यूते त्वधर्मेण जितस्य साधोः सत्यावलम्बस्य वनागतस्य ॥ न याचतोऽदात्समयेन दायं तमोजुषाणो यदजातशत्रोः ॥ ८ ॥ यदा च पार्थप्रहितः सभायां जगद्गुरुर्यानि जगाद कृष्णः ॥ न तानि पुंसाममृतायनानि राजोरु मेने क्षतपुण्यलेशः ॥ ९ ॥ यदोपहृतो भवनं प्रविष्टो मन्त्राय पृष्टः किल पूर्वजेन ॥ अथाह तन्मन्त्रदृशां वरीयान्यन्मन्त्रिणो वैदुरिकं वदन्ति ॥ १० ॥ अजातशत्रोः प्रतियच्छ दायं तितिक्षतो दुर्विषहं तवागः ॥ सहानुजो यत्र वृकोदराहिः श्वसन्रूपा यत्त्वमलं विभेषि ॥ ११ ॥ पार्थास्तु देवो भगवान्मुकुन्दो गृहीतवानसक्षितिदेवदेवः ॥ आस्ते स्वपुर्यां यदुदेवदेवो विनिर्जिताशेषनृदेवदेवः ॥ १२ ॥ स एष दोषः पुरुषद्विडास्ते गृहान्प्रविष्टोऽयं मपत्यमत्या ॥ पुण्णासि कृष्णाद्विमुखो गतश्रीस्त्यजाश्वशैवं कुलकौशलाय ॥ १३ ॥ इत्युचिवांस्तत्र सुयोधनेन प्रवृद्धकोपस्फुरिताधरेण ॥ असत्कृतः सत्पृहणीयशीलः क्षत्ता सकर्णानुजसौबलेन ॥ १४ ॥ ॥ ॥ ॥

यत्वेन गृहीतवान् । स च देवैस्तत्रापि भगवान्न तु प्राकृतः । किञ्च सह क्षितिदेवैर्विद्वैश्चेन्द्रादिभिर्वर्तमानः । यतोऽसौ तत्रैव विप्रा देवाश्चेत्यर्थः । स च स्वपुर्यामेव सुखमास्ते, न त्वन्यत्र गतः । किञ्च यदुदेवानां देवः पूज्यः । यतोऽसौ तत्रैव यदुप्रवीरा इत्यर्थः । किञ्च नृदेवेषु मण्डलेश्वरेषु दीव्यन्ति प्रकाशन्ति इति नृदेवदेवा राजानः, विनिर्जिता अशेषा नृदेवदेवा येन । यतोऽसौ तत्रैव सर्वे राजानः । अतः पार्थानां दायं देहीति ॥ १२ ॥ दुर्योधनस्तत्र मन्यत इति चेदत आह । स एष मूर्तो दोष एव गृहान्प्रविष्ट आस्ते । दोषत्वे हेतुः—पुरुषद्विद् श्रीकृष्णद्वेष्टा । कोऽसौ । यं त्वमपत्यमत्या पुण्णासि न त्वपत्यमसौ । न पत्यत्मादिति ह्यपत्यं प्राहुः । गता श्रीर्यस्मात्स त्वमित्याक्रोशति । अत एवमशैवमङ्गलमाशु त्यज । कथं पुत्रस्त्याज्यस्तत्राह । कुलस्य कौशलाय । 'त्यजेदेकं कुलस्यार्थं' इति हि न्यायः ॥ १३ ॥ इत्युचिवानेवमुक्तवान् । असौ क्षत्ता विदुरः सतां स्पृहणीयं शीलं यस्य स कर्णदुःशासनशकुनिसहितेन दुर्योधनेनासत्कृतस्तिरस्कृतः ॥ १४ ॥ ॥

१ पुत्रमित्यादिको भागः काचित्कः । २ 'अमृतावहानि' इति पाठः । ३ 'हृतपुण्यलेशः' इति पाठः । ४ 'तं मन्त्रकृतम्' इति पाठः । ५ 'अपत्यमुद्धा' इति पाठः । ६ तत्रापि देवेष्वपि । ७ यतः यस्मिन्पक्षे । एवमप्रेऽपि । ८ अशेषमिति । शिव एव शैवः, न शैवोऽशैवः स्वार्थिकोऽण् । ९ 'त्यजेदेकं कुलस्यार्थं' ग्रामस्यार्थं कुलं त्यजेत् । ग्रामं जनपदस्यार्थं आत्मास्यार्थं पृथिवी त्यजेत् इति समप्रवाक्यं ज्ञेयम् ।

तिस्कारमाह—क इति । दासीसुतो ब्राम्हानानर्हः । जिह्वश्च कुटिलः । जिह्वतामाह । यस्य बलिनाऽन्नेन पुष्टस्तस्मिन्नेव प्रतीपः प्रतिकूलः परेषां कार्ये वर्तते ।
वर्तः पुरात्रिर्वास्तताम् । श्रसानः श्रसन् जीवमात्रशेष इत्यर्थः । पाठान्तरे श्रमशानवदमङ्गलः ॥ १५ ॥ अत्युल्बणैः कर्णयोर्बाणवत्प्रविशद्भिः परुषवाच्यैर्मर्मसु
ताडितोऽपि गतव्ययः । तत्र हेतुः—मायासुर बहु मानयन्नहो मायाया माहात्म्यमिति तामेव तत्र हेतुं मन्यमानस्तन्निःसारणात्पूर्वं स्वयमेव अयान्निर्जगाम ।
किं कृत्वा । एते नूनं मरिष्यन्ति किं धनुषेति तस्य द्वारि धनुर्निधाय । यद्वा भीमादिभिः संगत्यास्माभिर्योत्स्यतीति मा शङ्कीरिति धनुर्निधानम् ॥ १६ ॥
ततो निर्गतस्य तीर्थाटनप्रकारमाह—स इत्यष्टभिः । स गजाह्वयान्निर्गतः संस्तीर्थं पादौ यस्य तस्य हरेः पदानि क्षेत्राणि पुण्यचिकीर्षयाऽन्वाक्रमत्यपद्यत ।
कौरवाणां पुण्येन लब्ध इति तेषां भाग्यमेव तेन रूपेण गतमिति सूचितम् । उर्व्यां सहस्रमूर्तिर्ब्रह्मद्राघनेकमूर्तिः संस्तीर्थपाद्यानि यान्यधिष्ठाय स्थितः तानि

क एनमत्रोपजुहाव जिह्वं दास्याः सुतं यद्वलिनैव पुष्टः ॥ तस्मिन्प्रतीपः परकृत्य आस्ते निर्वास्यतामाशु पुराच्छ्र-
सानः ॥ १५ ॥ स इत्थमत्युल्बणकर्णवाणैर्भ्रातुः पुरो मर्मसु ताडितोऽपि ॥ स्वयं धनुर्द्वारि निधाय मायां गतव्य-
थोऽयादुरु मानयानः ॥ १६ ॥ स निर्गतः कौरवपुण्यलब्धो गजाह्वयात्तीर्थपदः पदानि ॥ अन्वाक्रमत्पुण्यचिकीर्ष-
योर्व्यां स्वधिष्ठितो यानि सहस्रमूर्तिः ॥ १७ ॥ पुरेषु पुण्योपवनाद्रिकुञ्जेष्वपङ्कतोयेषु सरित्सरस्सु ॥ अनन्तलिङ्गैः
समलंकृतेषु चचार तीर्थायतनेष्वनन्यः ॥ १८ ॥ गां पर्यटन्मेध्यविविक्तवृत्तिः सदाश्रुतोऽधःशयनोऽवधूतः ॥ अल-
क्षितः स्वैरवधूतवेषो व्रतानि चेरे हरितोषणानि ॥ १९ ॥ इत्थं व्रजन्भारतमेव वर्षं कालेन यावद्गतवान्प्रभासम् ॥
तावच्छशास क्षितिमेकचक्रामेकातपत्रामजितेन पार्थः ॥ २० ॥ तत्राथ शुश्राव सुहृद्दिनष्टिं वनं यथा वेणुजवह्नि-
संश्रयम् ॥ संस्पर्धया दग्धमथानुशोचन्सरस्वतीं प्रत्यगियाय तूष्णीम् ॥ २१ ॥ ॥ ॥

तानि जगामेत्यर्थः ॥ १७ ॥ पुण्यानि यान्युपवनादीनि तेषु कुञ्जं लतादिगृहस्थानम् । अपङ्कानि तोयानि येषां तेषु सरित्सरःसु च तीर्थेणायतनेषु क्षेत्रेषु च ।
क्षेत्रेषु । अनन्तस्य लिङ्गैर्मूर्तिभिः सम्यगलंकृतेषु । अनन्य एकाकी ॥ १८ ॥ किंच गां पर्यटन् व्रतानि चेरे आचरत् । मेध्या पवित्रा विविक्ताऽसंकीर्णा
वृत्तिर्जीविका यस्य । सदाश्रुतः प्रतितीर्थं स्नातः । अधः शयनं यस्य । अवधूतोऽसंस्कृतदेहः, अवधूतवेषो वल्कलादिधारी । अत एव स्वैरलक्षितः ॥ १९ ॥ एक-
स्वैव चक्रं सैन्यं यस्याम् । एकमेव राजचिह्नं श्वेतातपत्रं यस्यां ताम् । अजितेन श्रीकृष्णेन सहायेन ॥ २० ॥ तत्र प्रभासे परस्परस्पर्धया निमित्तभूतया सुहृदां
कौरवाणां विनष्टिं विनाशमश्रूणोत् । परस्परनाशे दृष्टान्तः—वेणुजं वह्निं संश्रयते यद्वनं तद्यथा दग्धं भवति तथा प्रत्यगुद्गमाभिमुखम् ॥ २१ ॥ ॥

१ शतः शत्रुकार्यपरत्वात् । २ 'पुराच्छ्रानः' इत्येवंरूपे । ३ पुण्यचिकीर्षया तदुःसङ्गप्रायश्चित्तेच्छया । क्रमः । अतो भक्तद्रोहिः सङ्गलक्षणदोषप्रस्तात्मनः मन्यमानो भगवद्दर्श-
नार्थमपि न जगामेति ज्ञेयम् । दीपिः । ४ भ्रातुः पुर इत्यधिष्ठेपस्योक्तयोर्व्यञ्जितः । ५ 'सयन' इति पाठे ईषद्वयम् । ६ 'उर्व्यामधिष्ठितः' इति पाठः । ७ विविक्तत्वं परवृत्तिभिर-
भिमतम् । ८ अवधूतवेषत्वादेव । ९ सुहृदां यादवानामिति केचिद्वाचक्षते । १० प्रवाहाभिमुखम् ।

त्रितादीनामेकादशतीर्थानि तत्तन्नाम्ना प्रसिद्धान्यासेवितवान् ॥ २२ ॥ द्विजदेवैर्ऋषिर्भिर्यद्वैश्च कृतानि अङ्गमङ्गं प्रति वर्तन्ते इति प्रत्यङ्गान्यायुधानि तेषु मुख्यं
चक्रं तेनाङ्कितानि मूर्धन्यहेमकुम्भेषु चिह्नितानि मन्दिराणि येषु तानि नानाविधानि विष्णोरायतनानि क्षेत्राणि तीर्थानि चासिषेवे । येषां चक्राङ्कितमन्दि-
रवतां दर्शनाच्छ्रीकृष्णस्मरणं भवति ॥ २३ ॥ अतिव्रज्यातिक्रम्य । यावदुद्धवः प्राप्तस्तावत्स्वयमपि यमुनामुपेत्य ॥ २४ ॥ स विदुरः । प्राक्तनयं पूर्वशिश्वं नीति-
ज्ञाने । पाठान्तरे प्राप्तो नयो नीतिशास्त्रं येन तम् । प्रतीतं प्रख्यातम् । स्वानां ज्ञातीनां भद्रमपृच्छत् । प्रश्ने हेतुः—भगवतः प्रजानां पोष्याणाम् ॥ २५ ॥
प्रथमं तावद्भामकृष्णयोः कुशलं पृच्छति । कश्चिदिति प्रश्ने । स्वनाभौ भवः स्वनाभ्यः पाशो ब्रह्मा तस्यानुवृत्त्या प्रार्थनयेहावतीर्णौ कुशलमासाते वर्तते । कृत-

तस्यां त्रितस्योशनसो मनोश्च पृथोरथाग्नेरसितस्य वायोः ॥ तीर्थं सुदासस्य गवां गुहस्य यच्छ्राद्धदेवस्य स आसिषेवे
॥ २२ ॥ अन्यानि चेह द्विजदेवदेवैः कृतानि नानायतनानि विष्णोः ॥ प्रत्यङ्गमुख्याङ्कितमन्दिराणि यद्दर्शनात्कृष्ण-
मनुस्मरन्ति ॥ २३ ॥ ततस्त्वतिव्रज्य सुराष्ट्रमृद्वं सौवीरमत्स्यान्कुरुजाङ्गलांश्च ॥ कालेन तावद्यमुनामुपेत्य तत्रोद्धवं भाग-
वतं ददर्श ॥ २४ ॥ स वासुदेवानुचरं प्रशान्तं बृहस्पतेः प्राक्तनयं प्रतीतम् ॥ आलिङ्ग्य गाढं प्रणयेन भद्रं स्वानाम-
पृच्छद्भगवत्प्रजानाम् ॥ २५ ॥ कच्चित्पुराणौ पुरुषौ स्वनाभ्यपाद्मानुवृत्त्येह किलावतीर्णौ ॥ आसात उर्व्याः कुशलं
विधाय कृतक्षणौ कुशलं शूरगेहे ॥ २६ ॥ कच्चित्कुरूणां परमः सुहृन्नो भामः स आस्ते सुखमङ्ग शौरिः ॥ यो वै स्वसृणां
पितृवद्दाति वरान्वदान्यो वरतर्पणेन ॥ २७ ॥ कच्चिद्वरूथाधिपतिर्यदूनां प्रद्युम्न आस्ते सुखमङ्ग वीरः ॥ यं रुक्मिणी
भगवतोऽभिलेभे आराध्य विप्रान्स्मरमादिसर्गे ॥ २८ ॥ कच्चित्सुखं सात्वतवृष्णिभोजदाशार्हकाणामधिपः स आस्ते ॥
यमभ्यषिञ्चच्छतपत्रनेत्रो नृपासनाशां परिहृत्य दूरात् ॥ २९ ॥ कच्चिद्धरेः सौम्य सुतः सदृक्ष आस्तेऽग्रणी रथिनां
साधु साम्बः ॥ असूत यं जाम्बवती व्रताढ्या देवं गुहं योऽम्बिकया धृतोऽग्रे ॥ ३० ॥ ॥ ॥ ॥

षणौ दत्तोवसरौ सर्वेषां कृतोत्सवाविति वा । तयोर्नित्यकुशलत्वेऽप्युक्तविशेषणविशिष्टौ शूरसेनस्य गृहे कच्चिदासाते इति प्रश्नः ॥ २६ ॥ यदूनां कुशलं पृच्छति
नभसिः । भामः पूज्यः । शौरिर्वसुदेवः । यद्वा भामो भगिनीभर्ता । कुन्ती वसुदेवस्य भगिनी । अतो देवकी पाण्डोर्भगिनीति लोकव्यवहारः । वरानर्थान् ।
वदान्योऽत्युदारः । वराणां तत्पतीनां तर्पणेन संतर्पणेन सह ॥ २७ ॥ वरूथाधिपतिः सेनानी । आदिसर्गे पूर्वजन्मनि स्मरं कामं संतमभिलेभे पुत्रं लब्धवती
॥ २८ ॥ सात्वतादीनामधिप उग्रसेनः । शतपत्रनेत्रः श्रीकृष्णः । नृपासनाशां राज्याभिलाषं परिहृत्य प्रार्थनयेन दूरात्स्थितमित्यर्थः ॥ २९ ॥ हे सौम्य । हरेः
सुतस्तेन सदृक्षः सदृशः साधु सुखमास्ते । गुहं स्वामिकार्तिकेयम् । अग्रे पूर्वजन्मनि यो भवान्या गर्भे धृतस्तम् ॥ ३० ॥ ॥ ॥ ॥

१ त्रिततीर्थोशनस्तीर्थादिनाम्ना । २ 'प्राप्तनय' इत्येवंरूपे । ३ ददाति अदादित्यर्थः । ४ 'भगवत्तः' इति पाठः । ५ निश्चिततया स्वानन्दानुभवे निर्मितक्षणौ वा । भारनिराकरणेन
दृष्टसुखसमयावित्यर्थः । ६ पूर्वार्थं भामशब्दस्य पूज्यत्वरूपेऽर्थे प्रसिद्धेऽपि हेतुर्नोक्त इत्युच्यते—यदेति । ७ तर्पणेन वृत्तिकरवस्तुजातप्रदानेन । ८ प्राणभयेनेति कंसो मत्प्राणान्हरिष्यतीति
भयेन राज्याशां परिहृत्य दूरात्स्थितं यमुपसेनं कृष्णोऽभ्यषिञ्चदित्यन्वयः । 'शापभयेन दूरात्स्थित्वा इत्यर्थ' इत्यपि पाठः कश्चित् ।

युयुधानः सात्यकिः । क्षेमं कुशलमास्ते । फाल्गुनादर्जुनाल्लब्धं धनुषो रहस्यं येन । तदीयामधोक्षजसंबन्धिनीम् ॥ ३१ ॥ श्वफल्कपुत्रोऽक्रूरः । बुधो विद्वान् । अतो भगवन्तं प्रपन्नोऽनुसृतः । अत एवानमीवो निष्पापः । भक्तौ लिङ्गम् । योऽचेष्टत व्यलुठत् । प्रेम्णा विभिन्नं विदीर्णं धैर्यं यस्य सः । स्वस्ति क्षेममास्ते ॥ ३२ ॥ देवकनामा यो भोजस्तस्य पुत्र्या देवक्याः । विष्णुः प्रजा पुत्रो यस्यास्तस्याः देवमातुरदितेरिव । कच्चिच्छिवम् । यज्ञवितानरूपमर्थं त्रयी यथा प्रकाशकतया विभर्ति तथा दधार ॥ ३३ ॥ सात्वतानामुपासकानां कामान् दोग्धि पूरयतीति कामदुघः । भगवत्त्वे हेतुः—यं शब्दस्य शास्त्रस्य योनिं कारणमामनन्ति वेदाः । कुतः । मनोमयं मनसः प्रवर्तकम् । तत्कुतः । सत्त्वस्यान्तःकरणस्य चतुर्विधस्य तुरीयं तत्त्वं चतुर्थमधिदैवम् । चित्ताहंकारबुद्धिमनसामन्तःकरणभेदानां क्रमेण वासुदेवसंकर्षणप्रद्युम्नानिरुद्धा ह्यधिष्ठातारः । मनसश्च शब्दयोनित्वं प्रसिद्धम् । 'मनः पूर्वरूपं । वागुत्तररूपम्' इति । तथा 'अन्योऽन्तः' क्षेमं स कच्चियुयुधान आस्ते यः फाल्गुनाल्लब्धधनूरहस्यः ॥ लेभेऽञ्जसाऽधोक्षजसेवयैव गतिं तदीयां यतिभिर्दुरा-

पाम् ॥ ३१ ॥ कच्चिद्बुधः स्वस्त्यनमीव आस्ते श्वफल्कपुत्रो भगवत्प्रपन्नः ॥ यः कृष्णपादाङ्कितमार्गपांसुष्वचेष्टत प्रेमविभिन्नधैर्यः ॥ ३२ ॥ कच्चिच्छिवं देवकभोजपुत्र्या विष्णुप्रजाया इव देवमातुः ॥ या वै स्वर्गभेगेण दधार देवं त्रयी यथा यज्ञवितानमर्थम् ॥ ३३ ॥ अपिस्विदास्ते भगवान्सुखं वो यः सात्वतां कामदुघोऽनिरुद्धः ॥ यमामनन्ति स्म ह शब्दयोनिं मनोमयं सत्त्वतुरीयतत्त्वम् ॥ ३४ ॥ अपिस्विदन्ये च निजात्मदैवमनन्यवृत्त्या समनुव्रता ये ॥ हृदीकसत्यात्मजचारुदेष्णगदादयः स्वस्ति चरन्ति सौम्य ॥ ३५ ॥ अपि स्वदोर्भ्यां विजयाच्युताभ्यां धर्मेण धर्मः परिपाति सेतुम् ॥ दुर्योधनोऽतप्यत यत्सभायां साम्राज्यलक्ष्म्या विजयानुवृत्त्या ॥ ३६ ॥ किं वा कृताघेष्वधमत्यमर्षी भीमोऽहिबद्धीर्घतमं व्यमुञ्चत् ॥ यस्याङ्घ्रिपातं रणभूर्न सेहे मार्गं गदायाश्चरतो विचित्रम् ॥ ३७ ॥ ॥ ६५ ॥

आत्मा मनोमयः' इति प्रस्तुत्य 'तस्य यजुरेव शिरः । ऋग्दक्षिणः पक्षः । सामोत्तरः पक्षः' इत्यादिश्रुतेः । तथाच शिक्षायाम् 'आत्मा बुद्ध्या समेत्यार्थान्मनो युद्धे विवक्षया ॥ मनः कायाग्निमाहन्ति स प्रेरयति मारुतम् ॥ मारुतस्तूरसि चरन्मन्द्रं जनयति स्वरम्' इत्यादि ॥ ३४ ॥ अपिस्विकिंस्वित् अन्ये च स्वस्ति चरन्ति । निजस्य देहादिव्यतिरिक्तस्यात्मनो देवं श्रीकृष्णमनन्यवृत्त्यैकान्तभक्तिभावेन ये सम्यगनुव्रताः अनुसृताः । हृदीकश्च सत्यभामाया आत्मजश्च चारुदेष्णश्च गदश्चादिर्येषां तेऽपि ॥ ३५ ॥ इदानीं कुरुन् पृच्छति पङ्क्तिः । अपि किम् । स्वदोर्भ्यां स्वबाहुवद्वर्तमानाभ्यां विजयाच्युताभ्यामर्जुनकृष्णाभ्यां धर्ममार्गेण धर्मो युधिष्ठिरः सेतुं धर्ममर्यादां परिपाति । यस्य सभायां विजयानुवृत्त्या जयपरम्परया, अर्जुनस्य सेवयेति वा । एवंभूतं यस्यैश्वर्यमित्यर्थः ॥ ३६ ॥ कृताघेषु कृतापराधेषु कुरुषु स्वकर्तृकर्मणं दीर्घतमं बहुकालानुचिन्तितमहिबद्धमर्षी भीमः किं व्यमुञ्चतो वा । गदाया विचित्रं विविधं मार्गं चरतः ॥ ३७ ॥ ॥

१ अत एव प्रपन्नत्वादेव । २ शब्दो वेदो योनिर्ज्ञप्तिकारणं यस्य स तम् । विज्ञ० । ३ योगपरिबुद्धमनोप्राप्तम् इति वीर० । ४ यतिभिर्ब्रह्मविद्विरपि दुर्लभम् । ५ स्वर्गभेगेति लौकिकोक्तिः । वस्तुतस्तु मनसैव दधार 'काष्ठा यथानन्दकरं मनस्तः' इति दशमप्रामाण्यात् । अत एव दृष्टान्ते प्रकाशकतयेति स्वामी व्याचक्ष्यौ । ६ विजयस्य सर्वोत्कर्षस्य अनुवृत्तिर्यस्यां तथा । ७ अन्यराजकर्तृकयेत्यर्थः । ८ अयं रोषं क्रोधजं व्यसन्नं वा ।

रथयूथपानां मध्ये यशोधाः कीर्तिधारी । यद्वा स्त्रीयानां तेषां कीर्तिप्रदः । उपरता अरयो यस्मात् । यस्य शरकूटेन बाणसमूहेन गूढ आच्छन्नः ॥ ३८ ॥ उत्स्विकिंस्वित् । यमौ नकुलसहदेवौ । रेमाते क्रीडाते इत्यर्थः । माघ्याः सुतावपि पृथ्यास्तनयौ पृथायाः पुत्रैर्वृतौ सुपर्णाविव रेमाते । किं कृत्वा । परात् दुर्योधनात्स्वरिकथं स्वीयं राज्यमुदायाच्छिद्य । वज्रिवक्रादिन्द्रस्य सुखात्स्वरिकथममृतं गरुड इवेति । यद्वा सुपर्णाविवेति । यदि द्वौ गरुडावमृतमानयेतां तर्हि तद्वत् । अक्षिणीवेति मणीवादिगणत्वात्सन्धिः ॥ ३९ ॥ पृथायाः किं नु कुशलं पृच्छेयम् । यतस्तस्याः पाण्डुना विना प्राणधारणमेवाश्चर्यमित्याह—अहो इति । प्रियते जीवति । न चाल्याश्चर्यम् । यतोऽर्भकार्थे प्रियते न भोगार्थम् । तथापि त्वाश्चर्यमेवेत्याह । तेन तथाभूतेन विना । तदेवाह—यस्त्विति । धनुरेव द्वितीयं सहायो यस्य ॥ ४० ॥ पृथा अर्भकार्थे जीवतीति युक्तमेवेत्याह । हे सौम्य, तं धृतराष्ट्रं जीवन्तमनुशोचामि । तत्किम् । अधःपतन्तम् । तत्र हेतुः—परेताय मृताय भ्रात्रे पाण्डवे तत्पुत्रद्रोहेण यो विदुद्गुहे द्रोहं कृतवान् । किंच जीवतोऽपि भ्रातुर्ममापकृतवानित्याह । येन सुहृद्भ्राताऽहं स्वपुर्याः

कच्चिद्यशोधा रथयूथपानां गाण्डीवधन्वोपरतारिरास्ते ॥ अलक्षितो यच्छरकूटगूढो मायाकिरातो गिरिशस्तुतोष ॥ ३८ ॥ यमावुतस्वित्तनयौ पृथायाः पार्थैर्वृतौ पक्ष्मभिरक्षिणीव ॥ रेमात उदाय मृधे स्वरिकथं परात्सुपर्णाविव वज्रिवक्रात् ॥ ३९ ॥ अहो पृथापि प्रियतेऽर्भकार्थे राजर्षिवर्येण विनापि तेन ॥ यस्त्वेकवीरोऽधिरथो विजिग्ये धनुर्द्धितीयः ककुभश्चतस्रः ॥ ४० ॥ सौम्यानुशोचे तमधः पतन्तं भ्रात्रे परेताय विदुद्गुहे यः ॥ निर्यापितो येन सुहृत्स्वपुर्या अहं स्वपुत्रान्समनुव्रतेन ॥ ४१ ॥ सोऽहं हरेर्मर्त्यविडम्बनेन दृशो नृणां चालयतो विधातुः ॥ नान्योपलक्ष्यः पदवीं प्रसादाच्चरामि पश्यन् गतविस्मयोऽत्र ॥ ४२ ॥ नूनं नृपाणां त्रिमदोत्पथानां महीं सुहृश्चालयतां चमूभिः ॥ वधात्प्रपन्नार्तिजिहीर्षयेशोऽप्युपैक्षताधं भगवान्कुरूणाम् ॥ ४३ ॥ ॥

सकाशान्निर्यापितो विवासितः ॥ ४१ ॥ अहो खलु विस्मयो जानतोऽपि तस्यैवं दुश्चेष्टितं, यतस्त्वं साधुरपि दुःखं प्रापितोऽसीत्यत आह । सोऽहं हरेः प्रसादात्तस्य पदवीं माहात्म्यं पश्यन्गतविस्मयोऽत्र भूतले नान्योपलक्ष्यो गूढः सन्मुखं विचरामि । कथंभूतस्य । मर्त्यविडम्बनेनैश्वर्याच्छादकेन मानुष्यानुकरणेन नृणां दृशश्चित्तवृत्तीश्चालयतो भ्रामयतः ॥ ४२ ॥ ननु हरेः किमेवं लीलया, येन स्वभक्तानां वनवासादिङ्केशा भवन्ति, स्वस्य च दौत्ये बन्धनोद्यमादिपराभवः, तद्वरं तेषामपराधानन्तरमेव हननं नापराधोपेक्षेत आह । नूनं निश्चितं त्रिभिर्मदैरुत्पथानामुद्भूतानां वधाद्धेतोः प्रपन्नानामार्तिजिहीर्षयेशोऽयसमय एव हन्तुं समर्थोऽपि कुरूणामधमुपैक्षत । तदानीमेव तेषां वधे सर्वदुष्टराजवधो न स्यादित्याशयेनेत्यर्थः । 'विद्यामदो धनमदस्तथैवाभिजनो मदः ॥ एते मदा मदान्धानां त एव हि सतां दमाः ॥' इति त्रयो मदाः ॥ ४३ ॥ ॥ ॥ ॥ ॥ ॥ ॥

सर्वेदुत्तवधाद्यधेयं भगवतो जन्मकर्माणि नान्यर्थंति कैमुत्यन्यायेनाह । अजस्यापि जन्म, अकर्तुरपि कर्माणि पुंसां ग्रहणाय कर्मसु प्रवृत्तये । अन्यथा न केवं तर्हि भगवतो जन्मादिकथा तावदास्ताम् । को बान्योऽपि गुणानां परो गुणातीतो देहयोगं कर्मविस्तारं वाऽर्हतीति ॥ ४४ ॥ तस्मादेवंभूताचिन्त्य-
भावाविनोदस्य कथां कथयेत्याह । तस्य प्रपन्ना येऽखिललोकपालास्तेषामन्येषां च स्त्रीयेऽनुशासने स्थितानामर्थाय प्रयोजनाय यदुषु जातस्य । तीर्थे संसार-
तारिणी कीर्तिर्यस्येति ॥ ४५ ॥ ॥ इति श्रीमद्भागवते महापुराणे तृतीयस्कन्धे भावार्थदीपिकायां टीकायां प्रथमोऽध्यायः ॥ १ ॥ ॥ ४५ ॥ ॥ द्वितीये
कृष्णविश्लेषादनुशोचन्नथोद्धवः ॥ क्षत्रे बालचरित्राणि कृष्णस्यावर्णयच्छसन् ॥ १ ॥ तदेवं प्रियवार्तां पृष्टस्योद्धवस्य श्रीकृष्णविरहौत्कण्ठ्यावेशेन प्रतिवचना-

अजस्य जन्मोत्पथनाशनाय कर्माण्यकर्तुर्ग्रहणाय पुंसाम् ॥ न न्वन्यथा कोऽर्हति देहयोगं परो गुणानामुत कर्मत-
त्रम् ॥ ४४ ॥ तस्य प्रपन्नाखिललोकपालानामवस्थितानामनुशासने स्वे ॥ अर्थाय जातस्य यदुष्वजस्य वार्तां सखे
कीर्तय तीर्थकीर्तेः ॥ ४५ ॥ ॥ इति श्रीमद्भा० म० तृतीयस्कन्धे विदुरोद्धवसंवादे प्रथमोऽध्यायः ॥ १ ॥ ॥ ४५ ॥
॥ श्रीशुक उवाच ॥ ॥ इति भागवतः पृष्टः क्षत्रा वार्तां प्रियाश्रयाम् ॥ प्रतिवक्तुं न चोत्सेह औत्कण्ठ्यात्सारितेश्वरः
॥ १ ॥ यः पञ्चहायनो मात्रा प्रातराशाय याचितः ॥ तन्नैच्छद्रचयन्यस्य सपर्यां बाललीलया ॥ २ ॥ स कथं सेवया तस्य
काले न जरसं गतः ॥ पृष्टो वार्तां प्रतिब्रूयाद्भर्तुः पादावनुस्मरन् ॥ ३ ॥ स मुहूर्तमभूत्तूष्णीं कृष्णाङ्घ्रिसुधया भृशम् ॥
तीव्रेण भक्तियोगेन निर्मग्नः साधुनिर्वृतः ॥ ४ ॥ पुलकोद्भिन्नसर्वाङ्गो मुञ्चन्मीलदृशा शुचः ॥ पूर्णार्थो लक्षितस्तेन स्नेह-
प्रसरसंभृतः ॥ ५ ॥ शनकैर्भगवल्लोकाद्भूलोकं पुनरागतः ॥ विमृज्य नेत्रे विदुरं प्रत्याहोद्धव उत्समयन् ॥ ६ ॥ ॥

सामर्थ्यमाह षड्भिः—इतीति । स्मारित ईश्वरो यस्य ॥ १ ॥ एतदेव कैमुत्यन्यायेन प्रपञ्चयति—य इति द्वाभ्याम् । यैः पञ्चवर्षोऽपि बाललीलयेति कृष्णं
कंचित्परिकल्प्य कल्पितैरेव साधनैः परिचर्यां कुर्वन् प्रातर्भोजनार्थं मात्रा प्रार्थितोऽपि तद्भोजनं नैच्छत् ॥ २ ॥ जरसं वृद्धत्वं गतः प्राप्तः ॥ ३ ॥ श्रीकृष्णा-
ङ्घ्रिसुधया साधु निर्वृतः । तस्यामेव तीव्रेण विवशत्वापादकेन भक्तियोगेन भृशं निमग्नश्च ॥ ४ ॥ पुलकैरुद्भिन्नान्युज्ज्वलितानि सर्वाण्यङ्गानि यस्य । मीलन्त्या
द्या शुचोऽश्रूणि मुञ्चन् । तेन विदुरेण पूर्णार्थः कृतार्थो लक्षितः । यतो भगवति यः स्नेहस्तस्य प्रसरः पूरस्तस्मिन्संभृतो निमग्नः ॥ ५ ॥ भगवानेव लोकस्त-
स्मात् । नृलोकं देहानुसन्धानम् । उत्समयन् यदुकुलसंहारादिभगवच्चातुर्यस्मरणेन विस्मयं प्राप्नुवन् ॥ ६ ॥ ॥ ४५ ॥ ॥ ४५ ॥

१ पुंसां स्वभक्तानां सर्वत्र मोक्षादिमुखेऽपि विरक्तानां ग्रहणाय आस्वादनीयत्वेन स्वीकाराय । यद्वा तेषां मुमुक्षुरसारिणामपि ग्रहणाय स्वस्मिन्नाकर्षणाय । २ 'न न्वन्यथा' इत्यत्र मूले न तु
इति छेदः । तथाच न इत्यस्य अन्यथेत्यनेन योजना, तु इति वितर्कार्थस्यार्थः चेत् एवं तर्हीति । ३ ब्रह्मनिष्ठ इत्यर्थः । ४ 'गुणानामपि' इति पाठः । ५ प्रियाश्रयां प्रियसंबन्धिनीम् ।
६ यः उद्धवः । ७ काले समयेऽपि वृद्धत्वं न गतः । 'तत्र प्रवयसोऽप्यासन्नुवानोऽतिवयौजसः' इति प्रामाण्यादिति चक्रवर्ती । ८ 'प्रभोः पादौ' इति पाठः । ९ निमग्नो विस्म-
तकृष्णविश्लेषदुःखः । चक्र० । १० यः उद्धवः ।

श्रीकृष्णविरहेण संतप्यमानः प्रत्याह । श्रीकृष्ण एव द्युमणिः सूर्यस्तस्य निम्लोचेऽस्तमये सत्यजगरेण कालमहासर्पेण गीर्णेषु निगलितेषु नो गृहेषु त्वत्पृष्ठानां
बन्धूनां किं नु कुशलं ब्रूयाम् ॥ ७ ॥ अनुशोचन्नाह । दुर्भगो भाग्यहीनः । ये सह संवसन्तोऽपि श्रीहरिरयमिति न विदुः । यथा क्षीरसमुद्रे जातमुडुपं चन्द्रं तदा
तत्रला मीनाः केवलं कमनीयः कश्चिज्जलचर इत्येवं विदुर्न त्वमृतमय इति तद्वत् । यद्वा जले प्रतिविम्बितं चन्द्रं यथेति ॥ ८ ॥ भाग्यहीनत्वादेव न विदुर्न तु
ज्ञानसामर्थ्यभावादित्याह । इङ्गितं चित्तस्थं जानन्तीति तथा । पुरु अतिशयेन प्रौढा निपुणाः । एकस्मिन्नेव स्थाने आरमन्तीति तथा । एवंभूता अपि भूताना-
मावाप्तमीश्वरं सन्तं सात्वतामृषभं सात्वतश्रेष्ठममन्यन्त ॥ ९ ॥ ये यादवा देवस्य मायया स्पृष्टा व्यासा यादवोऽयमस्मद्वन्धुरिति वदन्ति, ये च शिशुपालादयोऽसदे-
वान्यद्वैरमाश्रिता निन्दन्ति तेषां वाक्यैरात्मनि हरावुसात्मनो निक्षिप्तचित्तस्य मादृशस्य बुद्धिर्न भ्राम्यते मोहं न प्राप्यते, अन्ये तु मृदा एवेत्यर्थः ॥ १० ॥ कोऽसौ

उद्धव उवाच ॥ कृष्णद्युमणिनिम्लोचे गीर्णेष्वजगरेण ह ॥ किं नु नः कुशलं ब्रूयां गतश्रीषु गृहेष्वहम् ॥ ७ ॥

दुर्भगो वत लोकोऽयं यदवो नितरामपि ॥ ये संवसन्तो न विदुर्हरिं मीना इवोडुपम् ॥ ८ ॥ इङ्गितज्ञाः पुरुप्रौढा

एकारामाश्च सात्वताः ॥ सात्वतामृषभं सर्वे भूतावासममंसत ॥ ९ ॥ देवस्य मायया स्पृष्टा ये चान्यदसदाश्रिताः ॥

भ्राम्यते धीर्न तद्वाक्यैरात्मन्युप्तात्मनो हरौ ॥ १० ॥ प्रदर्श्यातप्तपसामवितृप्तदृशां नृणाम् ॥ आदायान्तरधा-

द्यस्तु स्वविम्बं लोकलोचनम् ॥ ११ ॥ यन्मर्त्यलीलौपयिकं स्वयोगमायावलं दर्शयता गृहीतम् ॥ विस्मापनं स्वस्य

च सौभगर्द्धैः परं पदं भूषणभूषणाङ्गम् ॥ १२ ॥ यद्धर्मसूनोर्वत राजसूये निरीक्ष्य दृक्स्वस्त्ययनं त्रिलोकः ॥ कात्स्वर्येन

चायेह गतं विधातुर्वाक्सुतो कौशलमित्यमन्यत ॥ १३ ॥ यस्यानुरागप्लुतहासरासलीलावलोकप्रतिलब्धमानाः ॥

ब्रजस्त्रियो दृग्भिरनुप्रवृत्तधियोऽवतस्थुः किल कृत्यशेषाः ॥ १४ ॥ ॥ ॥

हरिरित्येक्षायामाह—प्रदर्शयति । न तप्तं तपो यैरतोऽवितृप्ता दृशो येषां तेषां स्वविम्बं श्रीमूर्तिमेतावन्तं कालं दर्शयित्वा योऽन्तर्हितवान् । लोकस्य लोचनमादा-
याऽऽच्छिद्य । तादृशस्यान्यस्य विलोकनीयस्याभावात् ॥ ११ ॥ तदेव विम्बं वर्णयति त्रिभिः । यन्मर्त्यलीलास्त्रौपयिकं योग्यम् । स्वस्यापि विस्मयजनकम् । यतः
सौभगर्द्धैः सौभाग्यातिशयस्य परं पदं परा काष्ठा । भूषणानां भूषणान्यङ्गानि यस्मिन् ॥ १२ ॥ दृशां स्वस्त्ययनं परमानन्दकरम् । त्रिभुवनस्थो लोकः प्राणि-
मात्रम् । अवेदानीमिह विम्बे । अर्वाक्मृतावर्वाचीनसंसारनिर्माणे मनुष्यनिर्माणे वा यत्कौशलं नैपुणं तत्कात्स्वर्येन गतमुपक्षीणं नातः परं तस्य कौशलमस्ती-
त्येवं मेने । तन्मूर्तेर्विधातुः सृज्यत्वाभावेऽपि लोकदृष्टिरियमुक्ता ॥ १३ ॥ अनुरागेण प्लुतो व्यासो हासो रासो विनोदश्च लीलावलोकश्च तैः स्वकृतहासाद्यनन्तरं
प्रतिलब्धो मानो याभिस्ताः । दृग्भिः सह अनुप्रवृत्ता गच्छन्तं तमेवानुगता धियो यासां ताः । कृत्ये शेषो यासां ताः अर्समापितकृत्या एव तस्थुः ॥ १४ ॥ ॥

१ मीनास्त्रिमिलितादयो यथा हरिं मत्स्यरूपिणमुडुपं संसारतारकं न विदुः । अथवा समुद्रमथनात्पूर्वं मीनाः सह संवसन्तोऽप्युडुपं हरिं तापहारिणं न विदुस्तथेति भङ्गवन्तरेण व्याख्यातम-
न्यत्र । २ व्यासो हनशक्त्या । ३ 'किं पुनः' इति पाठः । ४ यत् विम्बम् । ५ येषु वाक्येषु यच्छब्दानां पूर्ववाक्यस्यान्ते पठितत्वात् पूर्वान्वयापेक्षा । क्रम० । ६ नराकृतीत्यर्थः ।
७ कृत्येषु मार्जनलेपनदधिमन्थनपरिवेषणादिषु शेषोवशेषो यस्याम् । ८ अप्राप्तविषयसंभोगमनोरथा इत्यर्थः ।

एवंभूतविम्बदर्शने कारणमाह । स्त्रीयान्येव शान्तान्यशान्तानि च रूपाणि । तत्र शान्तरूपेषु इतरैः पीड्यमानेष्वनुकम्पितः कृतानुकम्प आत्मा यस्य । अजोऽपि जात आविर्भूतः । महाभूतरूपेण नित्यसिद्ध एवाग्निर्यथा काष्ठेष्वविर्भवति तद्वत् । अजस्य जन्मनि हेतुः—महान्महत्तत्त्वमशः कार्यलेशो यस्याव्यक्तस्य तन्महदंशं तद्युक्त इति ॥ १५ ॥ ननु कुतोऽसौ परावराणामीशः पारतन्त्र्यप्रतीतेस्तत्राह द्वाभ्याम् । मामप्येतद्विर्वक्तव्यं दुर्घटं च खेदयति, तदेवाह । वसुदेवगोहे बन्धनागारे यज्जन्मनो विडम्बनमनुकरणं, नतु नृसिंहवदकस्मादाविर्भावः । कंसभयादिव निलीय व्रजे वासश्च । कालयवनादिरिपुभयादिव पुरा-
न्मथुराया व्यावात्सीदपलायत ॥ १६ ॥ एतच्च हरश्चरितं स्मरतो मम चेतः कर्मभूतं दुनोति व्यथयति । तदेव दर्शयति—यदाहेति । हे तात, हे अम्ब, युवां प्रसीदतं प्रसादं कुरुतम् । न कृता निष्कृतिः शुश्रूषणं यैस्तेषाम् । नोऽस्माकमिति बहुवचनं तु रामाद्यभिप्रायम् ॥ १७ ॥ ननु तर्ह्यनीश्वर एव किं न स्यात्,

स्वशान्तरूपेष्वितरैः स्वरूपैरभ्यर्च्यमानेष्वनुकम्पितात्मा ॥ परावरेणो महदंशयुक्तो ह्यजोऽपि जातो भगवान्यथा-
ऽग्निः ॥ १५ ॥ मां खेदयत्येतदजस्य जन्मविडम्बनं यद्वसुदेवगोहे ॥ व्रजे च वासोऽरिभयादिव स्वयं पुराद्व्यावात्सी-
द्यदनन्तवीर्यः ॥ १६ ॥ दुनोति चेतः स्मरतो ममैतद्यदाह पादावभिवन्द्य पित्रोः ॥ ताताम्ब कंसादुरुशङ्कितानां
प्रसीदतं नोऽकृतनिष्कृतीनाम् ॥ १७ ॥ को वा अमुष्याद्विस्मरोजरेणुं विस्मर्तुमीशीत पुमान्विजिघ्रन् ॥ यो विस्फु-
रद्भूविटपेन भूमेभारं कृतान्तेन तिरश्चकार ॥ १८ ॥ दृष्ट्वा भवद्भिर्ननु राजसूये चैद्यस्य कृष्णं द्विषतोऽपि सिद्धिः ॥
यां योगिनः संपृहयन्ति सम्यग्योगेन कस्तद्विरहं सहेत ॥ १९ ॥ तथैव चान्ये नरलोकवीरा य आहवे कृष्णमुखा-
रविन्दम् ॥ नेत्रैः पिवन्तो नयनाभिरामं पार्थास्त्रपूताः पदमापुरस्य ॥ २० ॥ स्वयं त्वसाम्यातिशयख्यधीशः स्वारा-
ज्यलक्ष्म्याप्तसमस्तकामः ॥ बलिं हरद्विश्चिरलोकपालैः किरीटकोट्येडितपादपीठः ॥ २१ ॥ ॥ ॥

तव तु श्रद्धामात्रमेतत्तत्राह त्रिभिः । को वा अद्विस्मरोजयोर्यो रेणुस्तमपि विजिघ्रन् सेवमानः पुमान्विस्मर्तुमीशीत शकुयात् । विस्फुरन् भूविटपो भूलता स एव कृतान्तस्तेन ॥ १८ ॥ न च तस्येश्वरत्वं साधनीयं, भवद्भिरपि दृष्ट्वादित्याह—दृष्टेति । यां सिद्धिं सम्यग्योगेन प्राप्नुमिच्छन्ति ॥ १९ ॥ आहवे युद्धे पार्थस्यास्त्रैः पूताः निष्पापाः सन्तः ॥ २० ॥ तदेवं परमैश्वर्यं सत्यपि यदुग्रसेनानुवर्तितं तत्पुनरस्मानत्यन्तं व्यथयतीत्याह । स्वयं तु य एवंभूतस्तस्य तत्कैङ्कर्यं नोऽस्मान् विग्लापयतीत्युत्तरेणान्वयः । न साम्यातिशयो यस्य । यमपेक्ष्यान्यस्य साम्यमतिशयश्च नास्तीत्यर्थः । तत्र हेतवः—त्र्यधीशस्त्रयाणां पुरुषाणां लोकानां गुणानां वा ईशः । स्वाराज्यलक्ष्म्या परमानन्दस्वरूपसंपत्त्यैव प्राप्तसमस्तभोगः । बलिं कर्महर्षं वा हरद्विः समर्पयद्विश्चिरकालीनैर्लोकपालैः किरीटाग्रेणेडितं स्तुतं पादपीठं यस्य । प्रणमतां किरीटसंघट्टनध्वनिरेव स्तुतित्वेनोत्प्रेक्ष्यते ॥ २१ ॥ ॥ ॥ ॥ ॥

१ इतरैरशान्तरूपैः कंसादिभिः । २ चरितं कर्तृभूतम् । ३ आदिशब्दाद्वादविग्रहः । ४ स्वरूपैः सुष्ठुरूपैः विकटरूपैरिति श्रुत्यर्थः । ५ अत्र पार्थास्त्रपूतत्वं तद्वर्णनयाथार्थ्यं हेतुः । स्वतस्तेषामासुरभावत्वात्सादरावलोकलक्षणपानानुपपत्तेः । दीपि० । ६ त्रयाणां महत्सङ्ख्यादिपुरुषाणां, तिसृणां चिच्छक्तिजीवशक्तिमायाशक्तीनां चेश इति चक्रवर्ती ।

अङ्ग विदुर । श्रुतान् श्रुत्यान् । उग्रसेने यत्किंकरत्वं तदेवाह । परमेष्ठिधिष्ये राजासने निषण्णमासीनं स्वयं तिष्ठन् हे देव, निधारयावधारयेति न्यबोधय-
द्विज्ञापितवान् ॥ २२ ॥ एवमनुवृत्तिः कृपयैवेति सूचयन्नपकारिण्यपि तस्य कृपालुतां दर्शयन्नाह । अहो आश्चर्यं कृपालुतायाः । हन्तुमिच्छयापि स्तनयोः संश्रुतं कालकूटं विषं यमपाययत् । बकी पृतना असाध्वी दुष्टापि धात्र्या यशोदाया उचितां गतिं लेभे । भक्तवेषमात्रेण यः सद्गतिं दत्तवानित्यर्थः । ततोऽन्यं कं वा भजेम ॥ २३ ॥ ननु भागवतानेव भगवाननुगृह्णातीति प्रसिद्धम्, सत्यम्, असुरानप्यहं भागवतानेव मन्ये, यतो भागवता इव तेऽपि भगवद्भ्यानाभिनिवेशेन भगवन्तमपरोक्षं पश्यन्तीत्याह । संरम्भः क्रोधावेशस्तेन मार्गेणाभिनिविष्टं चित्तं येषां तान् । अत एव ये संग्रामे तार्क्ष्यः कश्यपस्तस्य पुत्रं गरुडमंसे स्कन्धे सुना-
भायुधश्चक्रायुधोऽरिर्हस्य तमचक्षतापश्यन् । तस्मात्तेष्वप्यनुग्रहो युक्त एवेत्यर्थः । वक्ष्यति च 'तस्मात्तेष्वप्यनुपायेन मनः कृष्णे निवेशयेत्' इति ॥ २४ ॥

तत्तस्य कैङ्कर्यमलं श्रुतान्नो विग्लापयत्यङ्ग यदुग्रसेनम् ॥ तिष्ठन्निषण्णं परमेष्ठिधिष्ये न्यबोधयदेव निधारयेति ॥ २२ ॥

अहो बकीयं स्तनकालकूटं जिघांसयाऽपाययदप्यसाध्वी ॥ लेभे गतिं धात्र्युचितां ततोऽन्यं कं वा दयालुं शरणं

व्रजेम ॥ २३ ॥ मन्येऽसुरान्भागवतांख्यधीशे संरम्भमार्गाभिनिविष्टचित्तान् ॥ ये संयुगेऽचक्षत तार्क्ष्यपुत्रमंसेसुनाभा-

युधमापतन्तम् ॥ २४ ॥ वसुदेवस्य देवक्यां जातो भोजेन्द्रबन्धने ॥ चिकीर्षुर्भगवानस्याः शमजेनाभियाचितः ॥ २५ ॥

ततो नन्दव्रजमितः पित्रा कंसाद्विबिम्बता ॥ एकादश समास्तत्र गूढार्चिः सबलोऽवसत् ॥ २६ ॥ परीतो वत्सपैर्वत्सां-

श्वारयन्व्यहरद्विभुः ॥ यमुनोपवने कूजद्विजसंकुलिताङ्घ्रिपे ॥ २७ ॥ कौमारीं दर्शयंश्चेष्टां प्रेक्षणीयां व्रजौकसाम् ॥

रुदन्निव हसन्मुग्धबालसिंहावलोकनः ॥ २८ ॥ स एव गोधनं लक्ष्म्या निकेतं सितगोवृषम् ॥ चारयन्ननुगान्गोपान्-

णद्वेणुररीरमत् ॥ २९ ॥ प्रयुक्तान्भोजराजेन मायिनः कामरूपिणः ॥ लीलया व्यनुदत्तांस्तान्बालः क्रीडनकानिव

॥ ३० ॥ विपन्नान्विषपानेन निगृह्य भुजगाधिपम् ॥ उत्थाप्यापाययद्वावस्ततोयं प्रकृतिस्थितम् ॥ ३१ ॥ ॥

इदानीं तस्यान्तर्धानप्रकारं वक्तुमादित आरभ्य तच्चरितं संक्षेपतः कथयति । वसुदेवस्य भार्यायां जातः । भोजेन्द्रः कंसस्तस्य बन्धनागारे । अस्याः पृथिव्याः शं सुखं स्वयं चिकीर्षुः । अजेन ब्रह्मणा च याचितः सन् ॥ २५ ॥ पित्रा हेतुभूतेन नन्दव्रजमितो गतः । समाः संवत्सरान् । गूढार्चिर्गुप्ततेजाः ॥ २६ ॥ व्यहरदक्रीडन् । कूजद्विजैः पक्षिभिः संकुलिता व्यासा अङ्घ्रिपा यस्मिन् ॥ २७ ॥ रुदन्निवेतिवशब्दस्य यथायोगं सर्वत्राप्यन्वयः । मुग्धो बालश्च यः सिंह-
स्तद्वदवलोकनं यस्य सः ॥ २८ ॥ स एवाधिकं वयः प्राप्तः सन् गोधनं चारयन् । कथंभूतं गोधनम् । लक्ष्म्याः शोभादिसंपदो निकेतनम् । सिता गोवृषा यस्मिन्नानावर्णं गोसङ्घे । रणन् शब्दं कुर्वन्नेवैर्यस्य । अरीरमद्रमयामास ॥ २९ ॥ व्यनुदजघान । क्रीडनकान्स्तृणादिनिर्मितास्सिंहादीन्यथा ॥ ३० ॥ विपन्ना-
न्मृतान्गोपान्गाव इति गाश्चोत्थाप्य तदेव तोयं । प्रकृतिस्थितं निर्विषम् ॥ ३१ ॥ ॥ ॥ ॥ ॥

१ संश्रुतमन्तः पूरितं न केवलं लिप्तम् । २ नो श्रुतानित्यस्य विग्लापयतीत्यत्र निधारयेत्यत्र च संबन्धः । ३ अंसेसुनाभेति 'अमूर्धमस्तकात्स्वाङ्गादकामे' इत्यनेन अनुकृतसमासः । ४ 'व्याहरत' इति पाठः, स च ग्रामादिकः, अक्रीडदिति व्याख्यानात् । दीपि० । ५ कौमारीमिति । यद्यप्यनन्तबाल्यलीलेयं वत्सचारणलीलातः प्राग्वर्णनीया तथापि विरहवशेन व्यत्यस्य पठिता । ६ विषदुष्टमेव ।

इन्द्रपूजामेन कृता गवां पूजैव गोसवस्तेन । गोपराजं नन्दम् । वित्तस्य चेति चकारादिन्द्रस्य मानभङ्गं कुर्वन् उरुभारस्याऽतिसमृद्धस्य ॥ ३२ ॥ कोपाद्वर्षेति । गोत्रः पर्वत एव लीलातपत्रं तेन । हे भद्र ॥ ३३ ॥ मृष्टमुज्ज्वलम् । स्त्रीणां मण्डलं मण्डयतीति तथा ॥ ३४ ॥ ॥ इति श्रीमद्भागवते तृतीये भा० दी० टीकायां द्वितीयोऽध्यायः ॥ २ ॥ ॥ ७ ॥ ॥ तृतीये मथुरामेत्य ब्रजात्कंसवधादिकम् ॥ यत्कृतं द्वारकायां च कृष्णेन तदवर्णयत् ॥ १ ॥ शमित्यव्ययम् ॥ पित्रोः सुखस्य चिकीर्षयेत्यर्थः । तुङ्गाद्राजमञ्चात् । रिपुयूथानां नाथं कंसम् । व्यसोरपि विकर्षणं पित्रोः सुखार्थम् ॥ १ ॥ ब्रह्म वेदम् । सविस्तरं षडङ्गादिसहितम् । पञ्चज-
नोदविदारणद्वारा पुत्रमानीयेत्यर्थः ॥ २ ॥ भीष्मककन्यया रुक्मिण्या ये राजानः समाहृताः । हस्तत्वमार्षम् । 'समाहृता' इति पाठे आकृष्टा इत्यर्थः । केन साधनेन । श्रियो लक्ष्म्याः सवर्णेन समानेन रूपेण । यद्यपि तथा केवलं श्रीकृष्ण एवाहृतो न सर्वे, तथापि तस्या लावण्यं तेषामागमने हेतुरिति तयैवाहृता इत्युच्यते । एषां मिषतां पश्यतां मूर्ध्नि पदं दधत् । तथा सह गान्धर्ववृत्त्या परस्परसमयरूपया बुभूषया भवितुमिच्छया जहार । कथंभूताम् । स्वभागं

अयाजयद्गोसवेन गोपराजं द्विजोत्तमैः ॥ वित्तस्य चोरुभारस्य चिकीर्षन्सद्वयं विभुः ॥ ३२ ॥ वर्षतीन्द्रे ब्रजः कोपाद्ब्रज-
मानेऽतिविह्वलः ॥ गोत्रलीलातपत्रेण त्रातो भद्रानुगृह्यता ॥ ३३ ॥ शैरच्छशिकरैर्मृष्टं मानयन्रजनीमुखम् ॥ गायन्कल-
पदं रेमे स्त्रीणां मण्डलमण्डनः ॥ ३४ ॥ इति श्रीम० म० तृतीयस्कन्धे द्वितीयोऽध्यायः ॥ २ ॥ ॥ ७ ॥ ॥ उद्धव उवाच ॥
ततः स आगत्य पुरं स्वपित्रोश्चिकीर्षया शं बलदेवसंयुतः ॥ निपात्य तुङ्गाद्रिपुयूथनाथं हतं व्यकर्षद्व्यसुमोजसोर्व्याम् ॥ १ ॥
सांदीपनेः सकृत्प्रोक्तं ब्रह्माधीत्य सविस्तरम् ॥ तस्मै प्रादाद्वरं पुत्रं मृतं पञ्चजनोदरात् ॥ २ ॥ समाहृता भीष्म-
ककन्यया ये श्रियः सवर्णेन बुभूषयैषाम् ॥ गान्धर्ववृत्त्या मिषतां स्वभागं जहे पदं मूर्ध्नि दधत्सुपर्णः ॥ ३ ॥ ककुद्गतोऽवि-
द्वनसो दमित्वा स्वयंवरे नाम्नजितीमुवाह ॥ तद्ब्रजमानानपि गृह्यतोऽज्ञाञ्जघ्नेऽक्षतः शस्त्रभृतः स्वशस्त्रैः ॥ ४ ॥ प्रियं
प्रभुर्ग्राम्य इव प्रियाया विधित्सुरार्च्छद्व्युतरं यदर्थं ॥ वज्राद्रवत्तं सगणो रुषाऽन्धः क्रीडामृगो नूनमयं वधूनाम् ॥ ५ ॥

लक्ष्म्यंशत्वात् । तथा स्वात्मनोऽर्पितत्वाच्च । सुपर्णः सुपतनः । यद्वा सुपर्ण इव स्वभागं सुधामित्यर्थः । यद्वा श्रियो रुक्मिण्याः समानं वर्णद्वयं वाचकं यस्य स श्रियः सवर्णो रुक्मी तेन समाहृताः शिशुपालादयः । किमर्थम् । भीष्मककन्यया सह तेषां बुभूषया भूतिर्भवत्वित्येतदर्थम् । तत्र शिशुपालस्याह्वानं वर-
त्वेन बुभूषया, जरासन्धादीनां तद्विवाहोत्सवेन । शेषं पूर्ववत् ॥ ३ ॥ ककुद्गतो वृषभान् अविद्वनासिकान् । विद्वनासिकान्कृत्वेति वा । तैर्वृषभैस्तदमनेन च
मृगो मानो येषां तथापि तान् गृह्यतः कामयमानान्, अत एवाज्ञानं शस्त्रभृतो राज्ञस्तच्छैरक्षत एव जघान ॥ ४ ॥ यदाऽदित्याः कुण्डले दातुं स्वर्गं गत-
वता प्रभुः स्वतन्त्रोऽपि ग्राम्यः स्त्रीपरतन्त्र इव प्रियायाः सत्यभामायाः प्रियं विधातुमिच्छुर्द्युतरं पारिजातमानीतवान् । यदर्थं यन्निमित्तं तं कृष्णं वज्री स्त्रीप्रे-
रितो योद्धुमन्वधावत् । स्वकार्यसाधकेन तेन युद्धोद्यमस्तस्यायुक्त एवेत्याह—क्रीडामृग इति । अयं वज्री ॥ ५ ॥ ॥ ७ ॥ ॥ ७ ॥

१ 'चिकीर्षुः सद्भवयम्' इति पाठः । २ शरदित्यनेनाधिनपूर्णिमायां रासलीला सूचिता । ३ अत्रानीयेत्यध्याहारः, पञ्चजनोदरं विदारयेत्यर्थः । ल्यब्लोपे पञ्चमीयम् ।

४ 'गृह्यतः' इति कचित्पाठो मूलटीकयोः ।

सुनामेन चक्रेणोन्मथितं सुतं भौमं दृष्ट्वा तस्य मात्रा धरित्र्या भूम्या आमन्त्रितः प्रार्थितः संस्तस्य तनयाय भगदत्ताय हतशेषं राज्यं दत्त्वा ॥ ६ ॥ तत्रान्तःपुरे
कुजेन भौमेन या आहतास्ताः प्रहर्षश्च व्रीडा चानुरागश्च तैः प्रहिताः प्रेरिता येऽवलोकस्तैर्जगद्गुः स्वीकृतवत्यः ॥ ७ ॥ आसां योषितां पाणीस्तत्तदनु रूपः
स्त्वविधं विवाहोचितप्रकारसहितं यथा भवति ॥ ८ ॥ सर्वतः सर्वैर्गुणैः स्वतुल्यानि । प्रकृतेर्मायाया विविधं भवनं विस्तारस्तदिच्छया । यद्वा प्रकृतेर्हेतो-
र्विविधं भवितुमिच्छया ॥ ९ ॥ कालः कालयवनः । रुन्धत आवृण्वतः । मुचुकुन्दभीमादिभिर्निमित्तमात्रैः स्वयमेवाजीघनद्वारितवान् । तेन च स्वपुंसां तेजः
प्रभावं कीर्तितं वा दत्तवान् ॥ १० ॥ शम्बरद्विविदबल्वलानन्यानापि काश्चित्प्रद्युम्नरामादिभिर्घातयदघातयत् । 'घातयन्' इति वा पाठः । दन्तवक्रादीन्स्वयम-

सुतं मृधे खं वपुषा ग्रसन्तं दृष्ट्वा सुनाभोन्मथितं धरित्र्या ॥ आमन्त्रितस्तत्तनयाय शेषं दत्त्वा तदन्तःपुरमाविवेश
॥ ६ ॥ तत्राहतास्ता नरदेवकन्याः कुजेन दृष्ट्वा हरिमार्तबन्धुम् ॥ उत्थाय सद्यो जगद्गुः प्रहर्षव्रीडानुरागप्रहिता-
वलोकैः ॥ ७ ॥ आसां मुहूर्त एकस्मिन्नानागारेषु योषिताम् ॥ सविधं जगद्गुः पाणीनैरु रूपः स्वमायया ॥ ८ ॥
तास्वपत्यान्यजनयदात्मतुल्यानि सर्वतः ॥ एकैकस्यां दश दश प्रकृतेर्विबुभूषया ॥ ९ ॥ कालमागधशाल्वादीन-
नीकै रुन्धतः पुरम् ॥ अजीघनत्स्वयं दिव्यं स्वपुंसां तेज आदिशत् ॥ १० ॥ शम्बरं द्विविदं बाणं मुरं बल्वलमेव च ॥
अन्यांश्च दन्तवक्रादीनवधीत्कांश्च घातयत् ॥ ११ ॥ अथ ते भ्रातृपुत्राणां पक्षयोः पतितान्नृपान् ॥ चचाल भूः
कुरुक्षेत्रं येषामापततां बलैः ॥ १२ ॥ स कर्णदुःशासनसौबलानां कुमन्त्रपाकेन हतश्रियायुषम् ॥ सुयोधनं सानुचरं
शयानं भग्नोरुमुर्व्यां न ननन्द पश्यन् ॥ १३ ॥ कियान्भुवोऽयं क्षपितोरुभारो यद्गोणभीष्मार्जुनभीममूलैः ॥ अष्टा-
दशाक्षौहिणिको मदंशैरास्ते बलं दुर्विषहं यदूनाम् ॥ १४ ॥ मिथो यदैषां भविता विवादो मध्वामदाताप्रविलोच-
नानाम् ॥ नैषां वधोपाय इयानतोऽन्यो मय्युद्यतेऽन्तर्दधते स्वयं स्म ॥ १५ ॥ ॥ ॥ ॥

श्वीत् ॥ ११ ॥ नृपान्घातयदित्यनुषङ्गः । कथंभूतान् । कुरुक्षेत्रमापततां गच्छतां येषां बलैः सैन्यैर्भूः सर्वापि चचाल चकम्पे ॥ १२ ॥ स कृष्णः । हता
श्रीरायुश्च यस्य । भग्नोरु यस्य तमुर्व्यां शयानं पश्यन्नपि न ननन्द संतोषं न प्राप ॥ १३ ॥ अनभिनन्दनप्रकारमेवाह—कियानिति । द्रोणादिभिर्मूलैः
कारणभूतैः । यदिति यः अष्टादशाक्षौहिणीयुक्तः । हस्तत्वमार्षम् । क्षपितो य उरुभारो भुवः अयं कियान् । अत्यल्प इत्यर्थः । यस्मान्मदंशैः प्रद्युम्नादिभिर्हे-
तुभूतैर्दुर्विषहं बलमास्ते ॥ १४ ॥ न चात्रान्य उपायः प्रभवति, किंतु मधुना य आमदः सर्वतो मदस्तेनाताप्रविलोचनानामेषां विवादो यदा भविष्यति
तदेयानेषां वधोपायः अतोऽन्यो नास्ति । एकात्मनोऽपि मय्युद्यते सति स्वयमेव विवादेनान्तर्दधीरन्नित्यर्थः ॥ १५ ॥ ॥ ॥ ॥

१ जगद्गुर्ममायमेव वर इति प्रत्येकं स्वीचक्रुः । २ स्वपुंसां मुचुकुन्दादीनां संबन्धे । अत्र यद्यपि चतुर्थ्येपेक्षिता तथापि प्रभावकीर्त्यादिषु स्वत्वध्वंसाभावाच्च संप्रदानत्वम् । दीपि० ।

३ 'पाणीनुरूपः' इति पाठः । ४ स्वमायया योगशक्त्या, सुष्ठु अमाययेति वा । चक्र० । ५ अत्राडागमाभाव आर्षः । घातयन्निति शत्रन्तो वा पाठः ।

एवं श्लोकद्वयेनोक्तं क्रमेण संचिन्त्य स्वराज्ये स्थापयित्वा ॥ १६ ॥ धृतो रक्षितः ॥ १७ ॥ अनुजैः सह ॥ १८ ॥ सांख्यं प्रकृतिपुरुषविवेकम् ॥ १९ ॥ स्निग्धो यः स्मितसहितोऽवलोकनेन । पीयूषकल्पया सुधातुल्यया । पाठान्तरे सुधाप्रवाहरूपया । आत्मना देहेन ॥ २० ॥ क्षणदया रात्र्या दत्तः क्षणोऽवसर उत्सवो वा यासां स्त्रीणां तासु क्षणं सौहृदं यस्य सः ॥ २१ ॥ गृहमेधेषु योगेषु कामभोगोपायेषु । विराग औदासीन्यं जातमित्यर्थः ॥ २२ ॥ यदा स्वाधीनेष्वपि भगवतो विरागस्तदा दैवाधीनेषु को विस्रम्भेत विश्वासं प्रीतिं वा कुर्यात् । योगेन चेद्योगेश्वरं श्रीकृष्णमनुव्रतः ॥ २३ ॥ शेषः शापं ददुः ।

एवं संचिन्त्य भगवान् स्वराज्ये स्थाप्य धर्मजम् ॥ नन्दयामास सुहृदः साधूनां वर्त्म दर्शयन् ॥ १६ ॥ उत्तरायां धृतः पुरो-
र्वशः साध्वभिमन्युना ॥ स वै द्रौण्यस्त्रसंछिन्नः पुनर्भगवता धृतः ॥ १७ ॥ अयाजयद्धर्मसुतमश्वमेधैस्त्रिभिर्विभुः ॥ सोऽपि
क्षमामनुजै रक्षन् रेमे कृष्णमनुव्रतः ॥ १८ ॥ भगवानपि विश्वात्मा लोकवेदपथानुगः ॥ कामान्सिषेवे द्वार्वत्यामसक्तः
सांख्यमास्थितः ॥ १९ ॥ स्निग्धस्मितावलोकेन वाचा पीयूषकल्पया ॥ चरित्रेणानवद्येन श्रीनिकेतेन चात्मना ॥ २० ॥
इमं लोकममुं चैव रमयन्सुतरां यदून् ॥ रेमे क्षणदया दत्तक्षणस्त्रीक्षणसौहृदः ॥ २१ ॥ तस्यैव रममाणस्य संवत्सरगणा-
न्बहून् ॥ गृहमेधेषु योगेषु विरागः समजायत ॥ २२ ॥ दैवाधीनेषु कामेषु दैवाधीनः स्वयं पुमान् ॥ को विस्रम्भेत
योगेन योगेश्वरमनुव्रतः ॥ २३ ॥ पुर्यां कदाचित्कीडद्विर्यदुभोजकुमारकैः ॥ कोपिता मुनयः शेषुर्भगवन्मतकोविदाः
॥ २४ ॥ ततः कतिपयैर्मसैर्वृष्णिभोजान्धकादयः ॥ ययुः प्रभासं संहृष्टा रथैर्देवविमोहिताः ॥ २५ ॥ तत्र स्नात्वा पितृ-
न्देवानृषींश्चैव तदम्भसा ॥ तर्पयित्वाऽथ विप्रेभ्यो गावो बहुगुणा ददुः ॥ २६ ॥ हिरण्यं रजतं शय्यां वासांस्यजिन-
कम्बलान् ॥ यानं रथानिभान्कन्या धरां वृत्तिकरीमपि ॥ २७ ॥ अन्नं चोरुरसं तेभ्यो दत्त्वा भगवदर्पणम् ॥ गोविप्रार्था-
सवः शूराः प्रणेमुर्भुवि मूर्धभिः ॥ २८ ॥ इति श्रीम० म० तृतीयस्कन्धे विदुरोद्धवसंवादे तृतीयोऽध्यायः ॥ ३ ॥ ॥ ६५ ॥
॥ उद्धव उवाच ॥ अथ ते तदनुज्ञाता भुक्त्वा पीत्वा च वारुणीम् ॥ तया विभ्रंशितज्ञाना दुरुक्तैर्मर्म पस्पृशुः ॥ १ ॥

भगवतो मतेऽभिप्राये कोविदाः अभिज्ञाः ॥ २४ ॥ २५ ॥ वयःशीलादिबहुगुणोपेता या गावस्ताः ॥ २६ ॥ कन्याश्च । वृत्तिकरी जीविकापर्याप्ताम् ॥ २७ ॥
भगवदर्पणं यथा भवति । गोविप्रार्था असवो येषाम् ॥ २८ ॥ ॥ इति श्रीमद्भागवते तृतीयस्कन्धे भा० दी० टीकायां तृतीयोऽध्यायः ॥ ३ ॥ ॥ ६५ ॥
चतुर्थे बन्धुनिधने श्रुत्वात्मज्ञानलब्धये ॥ उद्धवस्योपदेशेन क्षत्ता मैत्रेयमागमत् ॥ १ ॥ तैर्ब्राह्मणैरनुज्ञाताः । वारुणीं पैर्धं मदिराम् ॥ १ ॥ ॥ ॥

१ सांख्यमास्थितः कृतकृत्यतामाप्त्वा वैराग्यलीलां प्रकाशितवानित्यर्थः । २ 'पीयूषकल्पया' इत्येवंरूपे । ३ अवसरः क्रीडावकाशः । ४ 'स्वराज्ये' इति विज० पाठः । ५ धृतः स्थापितः । ६ 'संभृष्टः' इति पाठः । ७ 'ह्यान्नधानिभान्' इति पाठः । ८ 'तया वारुण्या उपलक्षणमात्रया, वस्तुतस्तु भगवतैव विभ्रंशितं ज्ञानं येषां वे' इति दीपि० ।
वारुण्येव मैत्रेयं तस्य दोषेण । रवौ निम्लोचत्यस्तं गच्छति सति । मर्दनं कदनम् ॥ २ ॥ उपस्पृश्य सरस्वत्यामाचम्य ॥ ३ ॥ अहं चोक्तः पूर्वमेव द्वारका-
याम् ॥ ४ ॥ तदभिप्रेतं कुलसंहारादिकम् ॥ ५ ॥ कृतकेतं कृतावासम् । अकेतनमनाश्रयम् ॥ ६ ॥ विरजं विरजसं शुद्धसत्त्वमयम् । विदितं लक्षितम् ।
कौशं कौशेयम् ॥ ७ ॥ अधिश्रित्योपरि स्थापयित्वा । अपाश्रितः पृष्ठतोऽवष्टब्धोऽर्भको बालः कोमलोऽश्वत्थो येन तम् । त्यक्तं पिप्पलं विषयसुखं येन तम् ।
तथाप्यकृशमानन्दपूर्णम् ॥ ८ ॥ द्वैपायनः सुहृत्सखा च यस्य सः स्वगुरुपुत्रत्वात्, पराशरशिष्यो मैत्रेय इत्यर्थः ॥ ९ ॥ प्रमोदेन भावेन चानता कन्धरा
यस्य । पाठान्तरे प्रमोदस्य भारेण । अनुरागेण सह हासो यस्यां तया समीक्षया विश्रमयन्विगतश्रमं कुर्वन् ॥ १० ॥ हे उद्धव, ते मनसीप्सितमहमन्तः

तेषां मैत्रेयदोषेण विषमीकृतचेतसाम् ॥ निम्लोचति रवावासीद्वेणूनामिव मर्दनम् ॥ २ ॥ भगवान्स्वात्ममौयाया
गतिं तामवलोक्य सः ॥ सरस्वतीमुपस्पृश्य वृक्षमूलमुपाविशत् ॥ ३ ॥ अहं चोक्तो भगवता प्रपन्नार्तिहरेण ह ॥
बदरीं त्वं प्रयाहीति स्वकुलं संजिहीर्षुणा ॥ ४ ॥ अथापि तदभिप्रेतं जानन्नहमैरिन्दम ॥ पृष्ठतोऽन्वगमं भर्तुः पाद-
विश्लेषणाक्षमः ॥ ५ ॥ अद्राक्षमेकमासीनं विचिन्वन्दयितं पतिम् ॥ श्रीनिकेतं सरस्वत्यां कृतकेतमकेतनम् ॥ ६ ॥
श्यामावदातं विरजं प्रशान्तारुणलोचनम् ॥ दोर्भिश्चतुर्भिर्विदितं पीतकौशाम्बरेण च ॥ ७ ॥ वाम ऊरावधिश्रित्य
दक्षिणाङ्घ्रिसरोरुहम् ॥ अपाश्रितार्भकाश्वत्थमकृशं त्यक्तपिप्पलम् ॥ ८ ॥ तस्मिन्महाभागवतो द्वैपायनसुहृत्सखा ॥
लोकाननुचरन्सिद्ध आससाद् यदृच्छया ॥ ९ ॥ तस्यानुरक्तस्य मुनेर्मुकुन्दः प्रमोदभावानतकन्धरस्य ॥ आश्रृण्वतो
मामनुरागहाससमीक्षया विश्रमयन्नुवाच ॥ १० ॥ ॥ श्रीभगवानुवाच ॥ वेदाहमन्तर्मनसीप्सितं ते ददामि यत्तदु-
रवापमन्यैः ॥ सत्रे पुरा विश्वसृजां वसूनां मत्सिद्धिकामेन वसो त्वयेष्टः ॥ ११ ॥ स एष साधो चरमो भवानामा-
सादितस्ते मदनुग्रहो यत् ॥ यन्मां नृलोकात्रह उत्सृजन्तं दिष्ट्या ददृश्वान्विशदानुवृत्त्या ॥ १२ ॥ ॥ ६५ ॥

स्थितो वेद वेन्नि । दाने हेतुः—विश्वसृजां वसूनां च मिलितानां सत्रे । हे वसो इति पुरा पूर्वजन्मनि त्वं वसुरभूतदा मत्प्राप्तिकामेन त्वयाऽहमिष्टः, अतस्त-
त्साधनं ददामि दास्यामि । अन्यैर्मत्पराङ्मुखैर्दुष्प्रापम् ॥ ११ ॥ तस्य भाग्यमभिनन्दति । स एष भवो जन्म ते भवानां मध्ये चरमः । यद्यस्मिन्मदनुग्रह
आसादितो लब्धः । यत्पुनर्मां रह एकान्ते विशदानुवृत्त्या एकान्तभक्त्या ददृश्वान् दृष्टवानसि एतदिष्ट्या । भद्रं जातमित्यर्थः । नृलोकान् नृशब्देन जीवास्तेषां
लोकानुसृजन्तं वैकुण्ठं गच्छन्तमित्यर्थः ॥ १२ ॥ ॥ ६५ ॥

॥ ६५ ॥

॥ ६५ ॥

॥ ६५ ॥

॥ ६५ ॥

१ अनाश्रयं सर्वस्याप्याधारत्वादाश्रयान्तररहितम् । २ इन्द्रजालवत्स्वाचिन्त्येच्छाशक्त्याः गतिं वृत्तिं तत्प्रपञ्चतिरोधानलक्षणां मौसललीलाम् । ३ सरस्वतीमिति सप्रत्यर्थे द्वितीया ।
४ 'जानन्नहमतन्द्रितः' इति पाठः । ५ सुहृत्सखा इत्यत्र टजभाव आर्ष इति क्रमः । वस्तुतस्तु बहुव्रीहौ टचोऽभावाद्यथास्थितः पाठ एव साधुः । ६ 'प्रमोदभारानतकन्धरस्य'
इति पाठः । ७ 'मनसेप्सितं' इति पाठः । ८ अत्र भवानां मध्ये चरम इत्युक्त्या स एष भव इति व्याख्यानम् । 'स एष भावश्चरमः' इति पाठः, तत्र भावो जन्म इत्यर्थः ।

ददामीति यदुक्तं तदेव निर्दिशति । पुरा पूर्वस्मिन्पात्रे कल्पे । आदिसर्गं सर्गोपक्रमे । मम महिमा लीलाऽवभास्यते येन तत् ॥ १३ ॥ इत्येवमादत्तश्चासावु-
क्त्वाहम् । प्रतीक्षणं कृपावलोक एवानुग्रहस्तस्य भाजनः पात्रभूतः । पाठान्तरे प्रतिक्षणमनुग्रहस्य पात्रमिति । शुचोऽश्रूणि मुञ्चन्नावभाषे उक्तवानस्मि ॥ १४ ॥
न हि स्वाज्ञाननिवृत्तिमात्रकामोऽहं, किंतु त्वन्निषेवणोत्सुकस्त्वयि चाघटमानाचरणं दृष्ट्वा मे मोहो भवति, अतस्त्वं तत्त्वज्ञानं देहीति प्रार्थयितुमाह—को
न्विति । चतुर्षु धर्मादिषु तथापि हे भूमन्, भवत्पदाम्भोजनिषेवणोत्सुकोऽहम् तान्न प्रवृणोमि ॥ १५ ॥ अघटमानाचरणं दर्शयति । कर्माण्यनीहस्य निःस्पृ-
हस्य निष्क्रियस्य वा । अभवत्याजन्मनः भवो जन्म । कालात्मनस्तवारिभयादुर्गाश्रयः पलायनं च स्वात्मनि रतिर्यस्य तस्य बह्वीभिः स्त्रीभिर्गृहस्थाश्रम इति

पुरा मया प्रोक्तमजाय नाभ्ये पद्मे निषण्णाय ममादिसर्गे ॥ ज्ञानं परं मन्महिमावभासं यत्सूरयो भागवतं वदन्ति
॥ १३ ॥ इत्यादितोक्तः परमस्य पुंसः प्रतीक्षणानुग्रहभाजनोऽहम् ॥ स्नेहोत्थरोमा स्वलिताक्षरस्तं मुञ्चच्छुचः प्राञ्ज-
लिरावभाषे ॥ १४ ॥ को न्वीश ते पादसरोजभाजां सुदुर्लभोऽर्थेषु चतुर्ष्वपीह ॥ तथापि नाहं प्रवृणोमि भूमन् भव-
त्पदाम्भोजनिषेवणोत्सुकः ॥ १५ ॥ कर्माण्यनीहस्य भवोऽभवस्य ते दुर्गाश्रयोऽथारिभयात्पलायनम् ॥ कालात्मनो
यत्प्रमदायुताश्रयः स्वात्मन्नतेः खिद्यति धीर्विदामिह ॥ १६ ॥ मन्त्रेषु मां वा उपहूय यत्त्वमकुण्ठिताखण्डसदात्म-
बोधः ॥ पृच्छेः प्रभो मुग्ध इवाप्रमत्तस्तन्नो मनो मोहयतीव देव ॥ १७ ॥ ज्ञानं परं स्वात्मरहःप्रकाशं प्रोवाच
कस्मै भगवान्समग्रम् ॥ अपि क्षमं नो ग्रहणाय भर्तव्यदाञ्जसा यदृजिनं तरेम ॥ १८ ॥ इत्यावेदितहार्दाय मह्यं
स भगवान्परः ॥ आदिदेशारविन्दाक्ष आत्मनः परमां स्थितिम् ॥ १९ ॥ स एवमाराधितपादतीर्थादधीततत्त्वा-
त्मविबोधमार्गः ॥ प्रणम्य पादौ परिवृत्य देवमिहागतोऽहं विरहातुरात्मा ॥ २० ॥ सोऽहं तद्दर्शनाह्लादवियोगा-
र्तियुतः प्रभोः ॥ गमिष्ये दयितं तस्य बदर्याश्रममण्डलम् ॥ २१ ॥ ॥ ॥

यदिहास्मिन्विषये विदुषामपि धीः संशयेन खिद्यति ॥ १६ ॥ किंच मन्त्रेषु च प्रस्तुतेषु च सत्सु मामाहूय वै अहो पृच्छेरपृच्छः । अकुण्ठितः कालादिनाऽखण्डः
संततः सदात्मा संशयादिरहितो बोधो विद्याशक्तिर्यस्य । मुग्धवदञ्जवत् । अप्रमत्तोऽवहितः सन् ॥ १७ ॥ स्वात्मनस्तव रहो रहस्यं तत्त्वं तस्य प्रकाशकम् ।
कस्मै ब्रह्मणे । सर्वनामत्वमार्पम् । नोऽस्माकं ग्रहणायापि क्षमं यदि योग्यं तर्हि वद । भर्तः स्वामिन्, यद्यतो वृजिनं संसारदुःखमजसाऽनायासेन तरिष्यामः
॥ १८ ॥ आवेदितो हार्दो हृदिस्थितोऽभिप्रायो येन तस्मै ॥ १९ ॥ आराधितपादो भगवान्स एव तीर्थं गुरुत्वासादधीतोऽधिगतस्तत्त्वात्मविबोधस्य परमार्थात्म-
ज्ञानस्य मार्गो येन सोऽहम् । देवं परिवृत्य प्रदक्षिणीकृत्य ॥ २० ॥ तस्य दर्शनेनाह्लादो वियोगेनार्तिश्च ताभ्यां युतो बदर्याश्रमस्थानं गमिष्यामि ॥ २१ ॥

१ पादो इति । यद्यपि द्वितीयस्कन्धे ब्राह्मे कल्पे तत्कथितं तथापि पादो पुनरप्युपदिष्टं कालादिज्ञयेन संदिग्धत्वात् । २ भाजन इत्यत्र पुंस्त्वमार्पम् । ३ ममेत्यस्य नाभ्ये पद्मे इत्यनेनाभ्यवयः ।
'यदादिसर्गे' इति पाठः । ४ 'प्रतीक्षण' इति पाठः । ५ 'स्नेहोत्थरोमा' इति वीर० पाठः । ६ तत् युगपदेव मौग्ध्यं सार्वज्ञ्यं च । चक्र० । ७ मन्त्रेषु जरासंधवधराजसूयाद्यर्थगमनविचारादिषु । चक्र० ।
मृदु परोपद्रवशून्यम् । तीव्रं दुश्चरम् । दीर्घमाकल्पान्तम् । तेपाते तपश्चरत इत्यर्थः । लोकभावनौ लोकानुग्रहकारकौ ॥ २२ ॥ ज्ञानेन विवेकेन ॥ २३ ॥ विश्र-
म्भाद्विश्वासात् ॥ २४ ॥ यद्यस्माद्विष्णोर्भृत्याः स्वभृत्यप्रयोजनसाधकाः सन्तश्चरन्ति । न हि कृतार्थानामन्यत्कृत्यमस्तीत्यर्थः ॥ २५ ॥ तत्त्वाय संराध्य इति । अयं भावः—
भगवतैव स्मरणमात्रेण तवापि तत्त्वमुपदिष्टप्रायम् । अथ केवलमसंभावनादिनिवृत्तये ज्ञानी कश्चिदाराध्यः । स च तवाराध्यो मैत्रेयो न त्वहम् । ममान्तिक एव
त्वपदेशे तस्यादिष्टत्वादिति ॥ २६ ॥ प्लावितोऽपनीत उरुस्तापो यस्य । यमस्वसुर्यमुनायाः पुलिने तीरे तां निशां क्षणमिव समुषितः । औपगविः उद्धवः ॥ २७ ॥

यत्र नारायणो देवो नरश्च भगवानृषिः ॥ मृदु तीव्रं तपो दीर्घं तेपाते लोकभावनौ ॥ २२ ॥ ॥ श्रीशुक उवाच ॥ इत्यु-
द्धवादुपाकर्ण्य सुहृदां दुःसहं वधम् ॥ ज्ञानेनाशमयत्क्षत्ता शोकमुत्पतितं बुधः ॥ २३ ॥ स तं महाभागवतं व्रजन्तं कौर-
वर्षभः ॥ विश्रम्भादभ्यधत्तेदं मुख्यं कृष्णपरिग्रहे ॥ २४ ॥ ॥ विदुर उवाच ॥ ज्ञानं परं स्वात्मरहःप्रकाशं यदाह योगे-
श्वर ईश्वरस्ते ॥ वक्तुं भवान्नोऽर्हति यद्धि विष्णोर्भृत्याः स्वभृत्यार्थकृतश्चरन्ति ॥ २५ ॥ ॥ उद्धव उवाच ॥ ननु ते तत्त्व-
संराध्य ऋषिः कौषारवोऽन्ति मे ॥ साक्षाद्भगवतादिष्टो मर्त्यलोकं जिहासता ॥ २६ ॥ ॥ सूत उवाच ॥ इति सह
विदुरेण विश्वमूर्तेर्गुणकथया सुध्या प्लावितोरुतापः ॥ क्षणमिव पुलिने यमस्वसुस्तां समुषित औपगविर्निशां ततो-
ऽगात् ॥ २७ ॥ ॥ राजोवाच ॥ निधनमुपगतेषु वृष्णिभोजेष्वाधिरथयूथपयूथपेषु मुख्यैः ॥ स तु कथमवशिष्ट उद्धवो
यद्हरिरपि तस्यज आकृतिं व्यधीशः ॥ २८ ॥ ॥ श्रीशुक उवाच ॥ ब्रह्मशापापदेशेन कालेनामोघवाञ्छितः ॥ संहृत्य
स्वकुलं नूनं त्यक्ष्यन्देहमचिन्तयत् ॥ २९ ॥ अस्माल्लोकादुपरते मयि ज्ञानं मदाश्रयम् ॥ अर्हत्युद्धव एवाद्वा संप्रत्या-
त्मवतां वरः ॥ ३० ॥ नोद्धवोऽण्वपि मय्यूनो यदुर्गुणैर्नार्दितः प्रभुः ॥ अतो मद्भयुनं लोकं ग्राहयन्निह तिष्ठतु ॥ ३१ ॥
एवं त्रिलोकगुरुणा संदिष्टः शब्दयोनिना ॥ बदर्याश्रममासाद्य हरिमीजे संमाधिना ॥ ३२ ॥ ॥ ॥ ॥ ॥

ब्रह्मशापेन निधनं प्राप्तेषु यद्यस्मात्त्रयाणां ब्रह्मादीनामीशो हरिरप्याकृतिं मनुष्याकारं त्यक्तवान् ॥ २८ ॥ ब्रह्मशापः अपदेशो मयि यस्य तेन कालेन स्वशक्तिरूपेण ।
अमोघं वाञ्छितं यस्य । न ह्यत्र शापः प्रभुः, किंतु भगवदिच्छैवेत्यर्थः ॥ २९ ॥ मय्युपरते सति ज्ञानमर्हति ज्ञानयोग्यो भवति ॥ ३० ॥ मत्तः सकाशादीषदपि
न्यूनो न भवति । यद्यस्माद्गुणैर्विषयैर्न क्षोभितः । मद्भयुनं मद्भिषयं ज्ञानं लोकस्योपदिशन् ॥ ३१ ॥ एवमनेनाभिप्रायेण शब्दयोनिना वेदकर्त्रा ईजे पूजयामास ॥ ३२ ॥

१ ज्ञानेन 'कृष्णयुगमिनिम्लोचे' इत्याद्युद्धवोक्तितात्पर्येऽर्थो लोचनजनिनेन । २ तमुद्धवम् । ३ विदुरः । अत्र 'कौरवर्षभ' इति विसर्गहीनपाठो परीक्षितसंबुद्धिः । ४ कृष्णपरिजने मुख्यम् । ५ नः
इति 'अस्मदो द्वयोश्च' इत्येकेवेऽपि बहुत्वम् । ६ कौषारवो मैत्रेयऋषिस्ते त्वया तत्त्वसंराध्य इत्यन्वयः । ७ मे मम अन्ति समीपे आदिष्ट इत्यन्वयः । ८ 'प्लावितोऽपनीतः' इति पाठः । अत्रापि
वृत्तभङ्ग आर्थः । 'सुधया पुतोरुतापः' इति वीर० पाठः । ९ 'अतिरथ' इति पाठः । १० मुख्यो हरिरित्यन्वयः । ११ 'स्कीतम्' इति वीर० पाठः । तत्र स्कीतं प्रवृद्धमित्यर्थः । १२ 'गुणै-
र्निर्जितः' इति पाठः । १३ समाधिना स्मृतिविशेषेण । दीपि० । १४ अत्र धार्मिक्यदुक्कुलसंहरणे ।

॥३३॥ अन्येषां पशुतुल्यानाम् । विह्वलात्मनामधीरचित्तानाम् ॥३४॥ मनसेक्षितं चिन्तितम् ॥३५॥ कालिन्ध्याः सकाशात्सिद्ध एव विदुरः कतिपयैर्दिनैः स्वःसरितं गङ्गां प्रापद्यत प्राप्तः ॥३६॥ इति श्रीम० तृती० भा० दी० टीकायां चतुर्थोऽध्यायः ॥४॥ ॥ पञ्चमे भगवल्लीलां क्षत्रा पृथो महामुनिः ॥ प्रोवाच महदादीनां सर्गं तैश्च हरेः सुतिम् ॥१॥ उक्तश्चतुर्भिरध्यायैः क्षतुर्भैत्रेयसङ्गमः ॥ संवादस्तु तयोः स्कन्धद्वयेनाथ निगद्यते ॥२॥ द्युनद्या गङ्गाया द्वारि हरिद्वारे आसीनं नतु कर्मव्यग्रम् । तत्र हेतुः— अगाधोऽपरिच्छिन्नो बोधो यस्येति । भैत्रेयस्य सौशील्यमार्जवादि, गुणाश्च करुणादयस्तैरभितृप्तः । पाठान्तरे क्षतुः सौशील्यादिभिरभितृप्तं संतुष्टं भैत्रेयम् ॥१॥ प्रश्नानेवाह—सुखायेति पञ्चदशभिः । तैः कर्मभिः । सुखं वाऽन्यस्य दुःखस्योपशमं वेत्यर्थः । अथवाऽन्यद्वा न विन्देत । किं तदिल्लपेक्षायां तस्यैव निर्देशः । उपारमं

विदुरोऽप्युद्धवाच्छ्रुत्वा कृष्णस्य परमात्मनः ॥ क्रीडयोपात्तदेहस्य कर्माणि श्लाघितानि च ॥३३॥ देहन्यासं च तस्यैवं धीराणां धैर्यवर्धनम् ॥ अन्येषां दुष्करतरं पशूनां विह्वलात्मनाम् ॥३४॥ आत्मानं च कुरुश्रेष्ठ कृष्णेन मनसेक्षितम् ॥ ध्यायन्गते भागवते रुरोद प्रेमविह्वलः ॥३५॥ कालिन्ध्याः कतिभिः सिद्धं अहोभिर्भरतर्षभः ॥ प्रापद्यत स्वःसरितं यत्र मित्रासुतो मुनिः ॥३६॥ ॥ इति श्रीम० म० तृतीयस्कन्धे विदुरोद्धवसंवादे चतुर्थोऽध्यायः ॥४॥ ॥ ७५ ॥ श्रीशुक उवाच ॥ द्वारि द्युनद्या ऋषभः कुरूणां भैत्रेयमासीनमगाधबोधम् ॥ क्षतोपसृत्याच्युतभावशुद्धः पप्रच्छ सौशील्यगुणांभितृप्तः ॥ १ ॥ विदुर उवाच ॥ सुखाय कर्माणि करोति लोको न तैः सुखं वाऽन्यदुपारमं वा ॥ विन्देत भूयस्तत एव दुःखं यदत्र युक्तं भगवान्वदेन्नः ॥२॥ जनस्य कृष्णाद्विमुखस्य देवादधर्मशीलस्य सुदुःखितस्य ॥ अनुग्रहायेह चरन्ति नूनं भूतानि भव्यानि जनार्दनस्य ॥३॥ तत्साधुर्व्यादिश वर्त्म शं नः ॥ संराधितो भगवान्येन पुंसाम् ॥ हृदिस्थितो यच्छति भक्तिपूते ज्ञानं सतत्त्वाधिगमं पुराणम् ॥ ४ ॥ करोति कर्माणि कृतावतारो यान्यात्मतन्त्रो भगवांस्त्वधीशः ॥ यथा ससर्जाग्र इदं निरीहः संस्थाप्य वृत्तिं जगतो विधत्ते ॥ ५ ॥ ॥ ॥

वेति । ततस्तैः कर्मभिर्भूयः पुनः पुनर्दुःखमेव विन्देत । अत्रैवंविधे संसारे नोऽस्माकं यद्युक्तं कर्तुं योग्यं तत्सर्वज्ञो भगवान्वदेन्निरूपयतु ॥२॥ देवात्माचीनकर्मणो निमित्तभूतात्कृष्णाद्विमुखस्यातोऽधर्मशीलस्यातः सुदुःखितस्य जनस्थानुग्रहाय भव्यानि मङ्गलानि भूतानि चरन्ति । भवन्तः परोपकारस्वभावा एवेत्यर्थः ॥३॥ तत्तस्मात् हे साधुर्वयं, शं सुखरूपं वर्त्म नः आदिश कथय । येन वर्त्मना संराधितो हृदिस्थितः सन् । सतत्त्वाधिगम आत्मापारोक्ष्यं तत्सहितम् । पुराणमनादिवेदप्रमाणकम् ॥ ४ ॥ करोति कर्माणि त्यादीनां वर्णयेति पञ्चमश्लोके क्रियासंबन्धः । यथा येन प्रकारेण पुरुषरूपेण कृतावतारः सन् त्र्यधीशः त्रिगुणमायानियन्ता अतः स्वतत्र एव यानि कर्माणि करोति । कर्माण्येव विशेषतः पृच्छति—यथेत्यादिना । निरीहो निष्क्रियो निःस्पृहो वा संस्थाप्य सुस्थितं कृत्वा । वृत्तिं जीविकाम् ॥५॥

१ कतिभिरहोभिः सिद्धे निष्पन्ने सतीति भावे क्तः । कतिष्वहःसु वृत्तेषु सत्स्वित्यर्थः । चक्र० । २ 'गुणाभितृप्तं' इति पाठे इत्यर्थः । ३ मूले अन्यदित्यवयवमन्यार्थकम् । ४ 'दुष्करतरम्' इति पाठः । ५ 'मनसा धृतम्' इति पाठः । ६ भागवते उद्धवे । ७ सिद्धः कृतकृत्यः, 'सिद्धोऽहोभिः' इति पाठः । ८ 'युसरितम्' इति विज्ञ० पाठः । ९ 'गुणाभितृप्तं' इति पाठः । १० अहं न वदामीति त्वया न वाच्यं, भवादृशां परोपकारस्वभावत्वादित्याह—जनस्येति । ११ 'शर्मवर्त्म' इति विज्ञ० पाठः । १२ 'आराधितः' इति वीर० पाठः । १३ जनार्दनस्य भूतानीति सामान्यतो भगवद्भक्तनिर्देशः । स्वे स्वीये स्वे हृदयाकाशे निवेश्य स्थापयित्वा । निवृत्ता वृत्तयो यस्य । गुहायां योगमायायाम् । बहुधा ब्रह्मादिरूपेण ॥ ६ ॥ मत्स्याद्यवतारभेदैः क्रीडन् यानि यथा कर्माणि विधत्ते । पुनर्विशेषं प्रष्टुमौत्सुक्यमाविष्करोति—मन इति । सुश्लोकाः पुण्यकीर्तयस्तेषां मौलिरिवाधिक्येनोपरि विराजमानस्तस्येत्यर्थः ॥ ७ ॥ अधिलोकनाथो लोकनाथाधिपतिः । अलोकान् लोकालोकपर्वताद्वहिर्भागान् । अचीकूपकल्पयामास । यत्र येषु सर्वाणि यानि सत्त्वानि तेषां निकायास्तेषां भेदोऽधिकृतस्तत्कर्माधिकारी आश्रित इति वां ॥ ८ ॥ उताऽपि च येन प्रकारेण जीवानामात्मा स्वभावस्तत्कृतं कर्म तत्कृतं रूपं तत्कृता अभिधास्तासां भेदं कृतवान् । विश्वलघा स्वयमात्मयोनिः स्वतःसिद्धः ॥ ९ ॥ ननु महाभारते त्वया सर्वं श्रुतमेव, किं पुनः प्रश्नैस्तत्राह । परे त्रैविणिका अवरे शूद्रादयस्तेषां व्रतानि धर्माः । मे मया । अभीक्ष्णं पुनः पुनः । तेषां श्रवणेनानुष्ठानं तृसाः स्व । तेषां तुच्छसुखावहत्वात् । यस्तु तत्र कृष्णकथामृतौघः सूचितस्तस्मादते । यथा पुनः स्वे स्व इदं निवेश्य शेते गुहायां स निवृत्तवृत्तिः ॥ योगेश्वराधीश्वर एक एतदनुप्रविष्टो बहुधा यथासीत् ॥ ६ ॥ क्रीडन्विधत्ते द्विजगोसुराणां क्षेमाय कर्माण्यवतारभेदैः ॥ मनो न तृप्यत्यपि शृण्वतां नः सुश्लोकमौलेश्वरितामृतानि ॥ ७ ॥ यैस्तत्त्वभेदैरधिलोकनाथो लोकानलोकान् सहलोकपालान् ॥ अचीकूपद्यत्र हि सर्वसत्त्वनिकायभेदोऽधिकृतः प्रतीतः ॥ ८ ॥ येन प्रजानामुत आत्मकर्मरूपाभिधानां च भिदां व्यधत् ॥ नारायणो विश्वसृडात्मयोनिरेतच्च नो वर्णय विप्रवर्य ॥ ९ ॥ परावरेषां भगवन्व्रतानि श्रुतानि मे व्यासमुखादभीक्ष्णम् ॥ अतृप्तमधुलसुखावहानां तेषामृते कृष्णकथामृतौघात् ॥ १० ॥ कस्तृप्नुयात्तीर्थपदोऽभिधानात्सन्नेषु वः सूरिभिरीड्यमानात् ॥ यैः कर्णनाडीं पुरुषस्य यातो भवप्रदां गेहरतिं छिनत्ति ॥ ११ ॥ मुनिर्विवक्षुर्भगवद्गुणानां सखापि ते भारतमाह कृष्णः ॥ र्यस्मिन्नृणां ग्राम्यसुखानुवादैर्मतिर्गृहीता नु हरेः कथायाम् ॥ १२ ॥ ॥ ॥

तत्र त्वलंबुद्धिर्नास्तीत्यर्थः ॥ १० ॥ तत्र हेतुः—क इति । तीर्थपदः कृष्णस्य । अभिधानात् कथामृतौघात् । सन्नेषु समाजेषु । सूरिभिर्नारदादिभिः ॥ ११ ॥ महाभारतस्याप्यत्रैव तात्पर्यमिल्याह । मुनिः कृष्णो वेदव्यासो भगवद्गुणान्मोक्षधर्मान्ते नारायणीयाख्याने वक्तुमिच्छुः सन् । अर्थकामादिवर्णनं तु हरिकथायां मतिप्रवेशार्थमेवेत्याह—यस्मिन्निति । नृणां मतिर्ग्राम्यसुखानुवादैर्द्वारभूतेन निश्चितं हरेः कथायां गृहीता नीता । तदुक्तमितिहाससमुच्चये—'कामिनो वर्णयन्कामाँल्लोभं लुब्धस्य वर्णयन् ॥ नरः किं फलमाप्नोति कूपेऽन्धमिव पातयन् ॥ लोकं चित्तावतारार्थं वर्णयित्वाऽत्र तेन तौ ॥ इतिहासैः पवित्रार्थैः पुनरत्रैव निन्दितौ ॥ अन्यथा घोरसंसारबन्धहेतु जनस्य तौ ॥ वर्णयेत्स कथं विद्वान्महाकारुणिको मुनिः ॥' इति ॥ १२ ॥ ॥ ॥

१ प्रतीतः प्रतीतिविषय इति योज्यम् । २ 'यथा पुमान्' इति पाठः । ३ शेते ब्रह्मतादात्म्येन तिष्ठति । योगमायायां हेतुरुपायां सत्यां यथा एतद्विषयमन्तर्यामिरूपेणातु ब्रह्माण्डसूक्ष्मनन्तरं तस्मिन्नपेदे प्रविष्टः सन् बहुधा ब्रह्मादिरूपेण यथासीदिति योजनीयम् । दीपि० । ४ 'विश्वसृगात्मयोनिः' इति पाठः । स च 'सृजिदृशोः' इति सूत्रस्थरज्जुसृद्ध्यामिति भाष्यप्रयोगाद्विश्वसृजः पदान्ते कृत्वाभावादुक्तः । आर्षं वा कृत्वं कल्पयम् । ५ तेषामिलत्र नास्मिन्त्यति काष्ठानामिति वत्पक्षी । तैरनुष्ठान इत्यर्थः । चक्र० । ६ यः कथामृतौघः कर्णनाडीं कर्णप्रदेशम् । ७ पुरुषस्येति वर्णाश्रमादिनियमो व्यावृत्तः । ८ यस्मिन्भारते । ९ अभिधीयमानात्कथामृतौघादित्यर्थः । १० जनानां कृष्णकथायां मतिप्रवेशार्थम् । ११ व्यासेन । १२ निरुक्तप्रयोजनविरहे । १३ तौ कामलोभौ ।

श्रीहरिकथायां मतिप्रवेशस्य फलमाह । सा कथा मतिर्वा । अन्यत्र ग्राम्यमुखे । ततः किमत आह—हरेरिति ॥ १३ ॥ एवंभूतायां कथायां ये न रमन्ते तान् शोचति । शोच्या ये तेषामपि शोच्यांश्च । तत्राऽविदो भारततात्पर्याभिज्ञानं शोच्यान् । ये तु ज्ञात्वापि हरेः कथायां विमुखास्तांस्तेषामपि शोच्या-
निति योज्यम् । अनिमिषः कालो येषामायुः क्षिपति । अत्रैव हेतुः—वृथैव वादगतिस्मृतयो वाग्देहमनोव्यापारा येषाम् ॥ १४ ॥ तत्तस्माद्दे कौषारव,
यस्य विश्वस्य शिवाय कथासु सारभूतां हरेः कथामेवोद्धृत्य नः कीर्तय । यथा पुष्पेभ्यो मधु मधुप उद्धरति तद्वदुद्धृत्य ॥ १५ ॥ विशेषतः श्रीकृष्णकथा
कर्मवीर्याशयेनाह—स इति । यो विश्वसर्गाद्यर्थं पूर्वं गृहीतशक्तिः स एव पुरुषेषु कृतावतारः सन् पुरुषानतिक्रम्य वर्तमानानि यानि चकार तानि विस्तरा-

सा श्रद्धानस्य विवर्धमाना विरक्तिमन्यत्र करोति पुंसः ॥ हरेः पदानुस्मृतिनिर्वृतस्य समस्तदुःखात्ययमाशु धत्ते
॥ १३ ॥ तान् शोच्यशोच्यानविदो नु शोचे हरेः कथायां विमुखानघेन ॥ क्षिणोति देवोऽनिमिषस्तु येषामायुर्वृथावा-
दगतिस्मृतीनाम् ॥ १४ ॥ तदस्य कौषारव शर्मदातुर्हरेः कथामेव कथासु सारम् ॥ उद्धृत्य पुष्पेभ्य इवार्तबन्धो
शिवाय नः कीर्तय तीर्थकीर्तेः ॥ १५ ॥ स विश्वजन्मस्थितिसंयमार्थं कृतावतारः प्रगृहीतशक्तिः ॥ चकार कर्माण्य-
तिपूरुषाणि यानीश्वरः कीर्तय तानि मेह्यम् ॥ १६ ॥ ॥ श्रीशुक उवाच ॥ स एवं भगवान्पृष्टः क्षत्रा कौषार-
विर्मुनिः ॥ पुंसां निःश्रेयसार्थेन तमाह बहु मानयन् ॥ १७ ॥ ॥ मैत्रेय उवाच ॥ साधु पृष्टं त्वया साधो लोका-
न्साध्वनुगृह्यता ॥ कीर्तिं वितन्वता लोके आत्मनोऽधोक्षजात्मनः ॥ १८ ॥ नैतच्चित्रं त्वयि क्षत्तर्वादरायणवीर्यजे ॥
गृहीतोऽनन्यभावेन यत्त्वया हरिरीश्वरः ॥ १९ ॥ माण्डव्यशापाद्भगवान्प्रजासंयमनो यमः ॥ भ्रातुः क्षेत्रे भुजिण्यायां
जातः सत्यवतीसुतात् ॥ २० ॥ भवान्भगवतो नित्यं संमतः सानुगस्य च ॥ यस्य ज्ञानोपदेशाय मादिशद्भगवा-
न्ब्रजन् ॥ २१ ॥ अथ ते भगवल्लीला योगमायोपबृंहिताः ॥ विश्वस्थित्युद्भवान्तार्था वर्णयाम्यनुपूर्वशः ॥ २२ ॥

इदं ॥ १६ ॥ पुंसां निःश्रेयसमेवार्थः प्रयोजनं तेन हेतुना पृष्टः ॥ १७ ॥ बहुमानमेवाह—साध्विति पञ्चभिः । अधोक्षजे एवात्मा मनो यस्य तस्यात्मनः
सस्य कीर्तिं च प्रसज्जादितन्वता ॥ १८ ॥ हरिर्यद्गृहीतः एतच्चित्रं न भवति । कुतः । वादरायणवीर्यजे । ननु वादरायणवीर्यजो धृतराष्ट्रोऽपि भवति, सत्यम्,
पंतु त्वयि ततो विशेष इत्याह—गृहीत इति ॥ १९ ॥ ननु तर्हि कथं शूद्रत्वं, कथं च लोकानुग्राहकत्वं तत्राह—माण्डव्यशापादिति । भ्रातुर्विचित्रवी-
र्य क्षेत्रे क्षेत्रत्वेन स्वीकृतायां भुजिण्यायां दास्यां यम एव त्वं जातोऽसि ॥ २० ॥ किंच । भवानिति । कुतः । यस्य तव ज्ञानोपदेशाय मामादिष्टवान् ।
एकारात्त्वयमपि स्मृत्यैवोपदिष्टवानिति ॥ २१ ॥ विश्वस्थित्यादयोऽर्था विषया यासां ताः ॥ २२ ॥

१ 'चचार' इति पाठः । २ महं मां प्रसादयितुम् । ३ 'निःश्रेयसार्थोय' इति विज० पाठः ।

तत्र सृष्टिलीलां वर्णयितुं ततः पूर्वावस्थामाह । इदं विश्वमग्रे सृष्टेः पूर्वं परमात्मा भगवानेक एव आस आसीत् । आत्मनां जीवानामात्मा स्वरूपं विभुः स्वामी
॥ नान्यद्रष्टव्यात्मकं किंचिदासीत् । कारणात्मना सत्त्वेऽपि पृथक्प्रतीत्यभावादित्याह । अनानामत्युपलक्षणो नानाद्रष्टव्यादिमतिभिर्नोपलक्ष्यत इति तथा ।
यद्वा अकारप्रक्षेपं विनैवायमर्थः । यः सृष्टौ नानामतिभिरुपलक्ष्यते स तदैक एवासीदिति । कुतः । आत्मेच्छा माया तस्या अनुगतौ लये सति । यद्वा आत्मन
एकाकित्वेनावस्थानेच्छायामनुवृत्तायामित्यर्थः ॥ २३ ॥ तत्र प्रथमं मायोद्भवप्रकारमाह द्वाभ्याम् । स वै एष द्रष्टा सन् दृश्यं नापश्यत् । यत एकराद् एक एव
तदा प्रकाशते । आत्मनमसन्तमिव मेने । दृश्याभावे द्रष्टृत्वाभावात् । तदाह । सुप्ता मायाद्याः शक्तयो यस्य सः । न त्वसन्तमेव मेने । यतोऽसुप्ता इक् चिच्छ-
क्तिरस्येति ॥ २४ ॥ सा वै द्रष्टृदृश्यानुसंधानरूपा सदसदात्मिका कार्यकारणरूपा । यद्वा सत् दृश्यम्, असत् अदृश्यमात्मस्वरूपं च तयोरात्मा यस्याः । तदुभयानुसन्धा-
नरूपत्वात् ॥ २५ ॥ कालवृत्त्या कालशक्त्या गुणमय्यां क्षुभितगुणायाम् । अधोक्षजः परमात्मा । आत्मांशभूतेन पुरुषेण प्रकृत्यधिष्ठातृरूपेण वीर्यं चिदाभासमाधत्त ।

भगवानेक आसेदमग्र आत्मात्मनां विभुः ॥ आत्मेच्छानुगतावात्माऽनानामत्युपलक्षणः ॥ २३ ॥ स वा एष तदा द्रष्टा
नापश्यद्दृश्यमेकराट् ॥ मेनेऽसन्तमिवात्मानं सुप्तशक्तिरसुप्तदृक् ॥ २४ ॥ सा वा एतस्य संद्रष्टुः शक्तिः सदसदात्मिका ॥
माया नाम महाभाग ययेदं निर्ममे विभुः ॥ २५ ॥ कालवृत्त्या तु मायायां गुणमय्यामधोक्षजः ॥ पुरुषेणात्मभूतेन
वीर्यमाधत्त वीर्यवान् ॥ २६ ॥ ततोऽभवन्महत्तत्त्वमव्यक्तात्कालचोदितात् ॥ विज्ञानात्मात्मदेहस्थं विश्वं व्यञ्जंस्तमो-
नुदः ॥ २७ ॥ सोऽप्यंशगुणकालात्मा भगवद्दृष्टिगोचरः ॥ आत्मानं व्यकरोदात्मा विश्वस्यास्य सिसृक्षया ॥ २८ ॥
महत्तत्त्वाद्विकुर्वाणादहंतत्त्वं व्यजायत ॥ कार्यकारणकर्त्रात्मा भूतेन्द्रियमनोमयः ॥ २९ ॥ वैकारिकस्तैजसश्च तामस-
श्रेत्यहं त्रिधा ॥ अहंतत्त्वाद्विकुर्वाणान्मनो वैकारिकादभूत् ॥ वैकारिकाश्च ये देवा अर्थाभिव्यञ्जनं यतः ॥ ३० ॥

वीर्यवांश्चिच्छक्तियुक्तः ॥ २६ ॥ कालप्रेरितादव्यक्तान्मायातः । तत्त्वपदं परिलज्य महतो लक्षणम्, अतः पुंलिङ्गनिर्देशो विज्ञानात्मेति । सत्त्वप्रधानत्वात्सदेहस्थं
विभुश्चक्षुर्नवीजगतमङ्कुरादिरूपं वृक्षमिव व्यञ्जनं व्यञ्जयन्प्रकाशयन् । यतोऽसौ तमो नुदतीति तमोनुदः । तदुक्तं सात्त्वततत्रे—'विष्णोस्तु त्रीणि रूपाणि पुरुषा-
स्यान्यथो विदुः ॥ प्रथमं महतः सष्ट द्वितीयं त्वण्डसंस्थितम् ॥ तृतीयं सर्वभूतस्थं तानि ज्ञात्वा विमुच्यते' इति ॥ २७ ॥ अहंकारोत्पत्तिमाह सार्धाभ्याम्—
सोऽपीति । अंशश्चिदाभासो निमित्तं, गुणा उपादानं, कालः शोभकः, तदात्मा तदधीनः भगवान् सर्वाव्यक्षस्तद्दृष्टिगोचरः सन् स्वयमात्मानं व्यकरोत् रूपान्तर-
मनयत् ॥ २८ ॥ अहंकारस्य लक्षणमाह । कार्यमधिभूतम्, कारणमध्यात्मम्, कर्तुं अधिदैवं, तेषामात्मा आश्रयः । अत्र हेतुः—भूतेन्द्रियमनोमयस्तद्विका-
रवान् । मन इति देवानामप्युपलक्षणम् ॥ २९ ॥ एतदेव विभागतः प्रपञ्चयति—वैकारिक इत्यादिना । वैकारिकः सात्त्विकः, तैजसो राजसः । देवाश्च
वैकारिकाः, सात्त्विकाहंकारकार्यभूता इत्यर्थः । यतो येभ्य इन्द्रियाधिष्ठातृभ्यो देवेभ्यो हेतुभ्योऽर्थाभिव्यञ्जनं शब्दादिप्रकाशो भवति ॥ ३० ॥

१ दृश्यं सृष्ट्यर्थं द्रष्टव्यं प्रधानम् । २ यद्वा उत्पत्त्यमानमात्मानं समष्टिविराजं स्वसिद्ध्युत्क्ष्मरूपेण सन्तमप्यसन्तमेव मेने । प्रकृतीक्षणं विना तस्य प्राकट्यासंभवादिति भावः ।
चक्र० । ३ 'अनुगतो ह्यात्मा नानाशक्त्युपलक्षणः' इति पाठः । ४ 'सद्रष्टुः' इति पाठे सतो दृश्यस्य द्रष्टुरित्यर्थो ज्ञेयः । ५ 'कालवृत्त्या' इति पाठः । ६ 'भूतेन्द्रियमनोभवः' इति
पाठः । ७ विज्ञानात्मा । ८ विकुर्वाणादंशेन परिणतात् । ९ विज्ञानात्मा विशिष्टानुसंधानमयः । १० तत् पुरुषरूपेण महत्सद्रूपम् ।

तैजसान्येवेत्यन्वयः । ज्ञानमयानां सात्त्विकत्वशङ्का मा भूदित्येवकारः । तामसो भूतसूक्ष्मस्य शब्दस्यादिः कारणम् । यतः शब्दात्स्वमाकाशो भवति । आत्मनो लिङ्गं स्वगुणेशब्दरूपेण प्रकाशकं हृदयाकाशतया वा । यद्वा लिङ्गं शरीरम् 'आकाशशरीरं ब्रह्म' इति श्रुतेः ॥ ३१ ॥ नभसः स्वस्मादनुसृतमुद्भूतं सैव विकुर्वद्रूपान्तरं नयदनिर्ल बायुम् । एवं सर्वत्र तन्मात्रद्वारा भूतोत्पत्तिरिति ज्ञातव्यम् ॥ ३२ ॥ नभसा सहितः स्वयं चोरुबलान्वितः ततो ज्योतिस्तेजः लोचनं प्रकाशकम् ॥ ३३ ॥ ३४ ॥ ३५ ॥ हे भव्य विदुर । पाठान्तरे भाव्यं कार्यम् । यद्यदवरमवरं कार्यं तेषां कार्याणां परैः कारणैरनुसंसर्गाद्यथासंख्यं यथाक्रममुत्तरोत्तरमधिकान्गुणान्विदुः । तथाहि नभसः शब्द एव गुणोऽन्यान्यवाभावात् । बायोस्तु स्पर्श आकाशान्वयाच्छब्दश्च । एवं तैजसस्तौ च रूपं च । अम्भसस्तानि रसश्च । मद्भाः सर्वे ॥ ३६ ॥ देवा महदाद्यभिमानिनः । विष्णोः कला अंशाः, काललिङ्गं विकृतिः, मायालिङ्गं विक्षेपः, अंशलिङ्गं चेतना,

तैजसानीन्द्रियाण्येव ज्ञानकर्ममयानि च ॥ तामसो भूतसूक्ष्मादिर्यतः खं लिङ्गमात्मनः ॥ ३१ ॥ कालमायांशयो-
गेन भगवद्दीक्षितं नभः ॥ नभसोऽनुसृतं स्पर्शं विकुर्वन्निर्ममेऽनिलम् ॥ ३२ ॥ अनिलोऽपि विकुर्वाणो नभसोरु-
बलान्वितः ॥ ससर्ज रूपतन्मात्रं ज्योतिर्लोकस्य लोचनम् ॥ ३३ ॥ अनिलेनान्वितं ज्योतिर्विकुर्वत्परैर्वीक्षितम् ॥
आधत्ताम्भो रसमयं कालमायांशयोगतः ॥ ३४ ॥ ज्योतिषाम्भोऽनुसंसृष्टं विकुर्वद्ब्रह्मवीक्षितम् ॥ महीं गन्धगुणा-
माधात्कालमायांशयोगतः ॥ ३५ ॥ भूतानां नभआदीनां यद्यद्व्यावरावरम् ॥ तेषां परानुसंसर्गाद्यथासंख्यं
गुणान्विदुः ॥ ३६ ॥ एते देवाः कला विष्णोः कालमायांशल्लिङ्गिनः ॥ नानात्वात्स्वक्रियाऽनीशाः प्रोचुः प्राञ्जलयो
विभुम् ॥ ३७ ॥ देवा ऊचुः ॥ नमाम ते देव पदारविन्दं प्रपन्नतापोपशमातपत्रम् ॥ यन्मूलकेता यतयोऽञ्जसोरु-
संसारदुःखं बहिरुत्क्षिपन्ति ॥ ३८ ॥ धातर्यदस्मिन्भव ईश जीवास्तापत्रयेणोपहता न शर्म ॥ आत्मैल्लभन्ते भग-
वंस्तवाङ्घ्रिच्छायां सविद्यामत आश्रयेम ॥ ३९ ॥

॥६४॥

॥६५॥

॥६६॥

तानि विद्यन्ते येषु । अतः समत्वेन नानात्वात्परस्परसंबन्धात्स्वक्रियायां ब्रह्माण्डरचनायामनीशा अशक्ताः सन्तो विभुं परमेश्वरं प्रोचुः ॥ ३७ ॥ मिथः स्पर्धिष्णवो देवानमिलन्तः परस्परम् ॥ विश्वकर्मण्यनीशाना निर्विण्णा हरिमीडिरे ॥ नमामेति । प्रपन्नानां तापोपशमे आतपत्रं लभ्यते । तत्र हेतुः । यत् पादारविन्दस्य मूलं तलं केत आश्रयो येषां ते । संसारदुःखं बहिर्द्वारत उत्क्षिपन्ति परित्यजन्ति । पान्याः खगृहं प्राप्य मार्गश्रममिव ॥ ३८ ॥ श्रमं विनिवे-
दयन्त आहुः । हे धातः पितः, यत् यस्माद्भवे संसारे । आत्मन्नात्मनि । संबोधनं वा । शर्म सुखम् । कृते यदिति पाठे यत्पादभजनं विना शर्म न लभन्ते ।
ननु ज्ञानादज्ञानकृतस्तापो निवर्तते, किं मदङ्घ्रिच्छायाश्रयणेन तत्राहुः । सविद्यां तदाश्रयणमेव विद्याप्रापकमित्यर्थः ॥ ३९ ॥

१ ज्ञानेन्द्रियाणाम् । २ स्वगुणशब्दरूपेण 'तस्माद्वा एतस्मादात्मन आकाशः संभूतः' इति, 'शास्त्रयोनित्वात्' इत्यादि श्रुतिसूत्रात्मकशब्दद्वारेत्यर्थः । ३ स्पर्शं स्पर्शतन्मात्रम् । ४ ततो रूपतन्मात्रात् । ५ भाव्यावरावरमित्येवंरूपे । भाव्येषु कार्येषु मध्ये यद्यदवरमवरं कार्यमस्ति तेषामित्यादि । ६ परेण परमेश्वरेण वीक्षितम् । ७ रसमयं रसतन्मात्रद्वारेत्यर्थः । ८ काले कालः सृष्टिप्रवर्तकः, माया परेच्छाऽऽभासो विक्षेपशक्तिर्वा, अंशश्चिदाभासस्तत्संबन्धात् । ९ 'भव्यपरात्परम्' इति पाठः । १० 'तापत्रयेणाभिहताः' इति पाठः । ११ धातयेदित्यत्र । अज्ञातस्याश्रयणायोगात्तज्ज्ञानसाधनमाहुः । मार्गन्त्यन्वेषयन्ति यत्तत्तीर्थपदस्तव पदं वयं प्रपन्नाः । कैर्मार्गन्ति, छन्दःसुपर्णैर्वेदपक्षिभिः । तवैव मुखपद्मं नीतं येषाम् । यथा पक्षिणो नीडादुद्गतास्ततस्ततः परिभ्रम्य पुनस्तत्रैव विशन्ति तथा वेदा अपि त्वत्त उद्गतास्त्वय्येव पर्यवसन्ति । अतो वेदानाश्रित्य त्वत्तं सृजयन्त इति । विविक्ते असङ्गे मनसि । किंचाधमर्षमधनाशकमुदमुदकं यासां सरितां तासु वराया गङ्गायाः पदमुद्गमस्थानम् । अतो गङ्गामनुसेवमाना अपि तदुद्गमस्थानं त्वत्पदं प्राप्नुवन्तीत्यर्थः ॥ ४० ॥ ननु विषयाकृष्टचित्तानां कुतस्तदन्वेषणं तत्राहुः । यद्बुद्धयेऽवधाय ध्यात्वा । वैराग्यं बलं यस्य तेन ज्ञानेन धीरा भवन्ति । सरागे चित्ते ध्यानमेव कुतस्तत्राहुः । श्रद्धया श्रवणपूर्विकया भक्त्या च संमृज्यमाने संशोध्यमाने ॥ ४१ ॥ भक्तानुग्रहं सारन्त आहुः—विश-
सेति ॥ ४२ ॥ अन्तर्यामितया नित्यं संनिहितेऽनर्थकं व्रजनमित्याशङ्क्याहुः—यदिनि । सानुबन्धे सोपकरणे । असति तुच्छे । पुर्यां स्वदेह एव वसतोऽपि ।

मार्गन्ति यत्ते मुखपद्मनीडैश्छन्दःसुपर्णैर्ऋषयो विविक्ते ॥ यस्याधमर्षोदसरिद्वारायाः पदं पदं तीर्थपदः प्रपन्नाः ॥ ४० ॥

यच्छ्रद्धया श्रुतवत्या च भक्त्या संमृज्यमाने हृदयेऽवधाय ॥ ज्ञानेन वैराग्यबलेन धीरा व्रजेम तत्तेऽङ्घ्रिसरोजपी-

ठम् ॥ ४१ ॥ विश्वस्य जन्मस्थितिसंयमार्थं कृतावतारस्य पदाम्बुजं ते ॥ व्रजेम सर्वे शरणं यदीश स्मृतं प्रयच्छ-

त्यभयं स्वपुंसाम् ॥ ४२ ॥ यत्सानुबन्धेऽसति देहगेहे ममाहमित्यूढदुराग्रहाणाम् ॥ पुंसां सुदूरं वसतोऽपि पुर्यां

भजेम तत्ते भगवन्पदाब्जम् ॥ ४३ ॥ तान्वा असदृत्तिभिरक्षिभिर्ये पराहृतान्तर्मनसः परेश ॥ अथो न पश्यन्त्यु-

रगाय नूनं ये ते पदन्यासविलासलक्ष्म्याः ॥ ४४ ॥ पानेन ते देव कथासुधायाः प्रवृद्धभक्त्या विशदाशया ये ॥

वैराग्यसारं प्रतिलभ्य बोधं यथाऽञ्जसाऽन्वीयुरकुण्ठधिष्ण्यम् ॥ ४५ ॥

॥६४॥

॥६५॥

यत्सुदूरं दुष्प्रापम् ॥ ४३ ॥ ननु यदि हृदिस्थस्यापि पदाब्जं केषांचित्सुदूरं तर्ह्यन्वेषामपि तथैव स्यादविशेषादित्याशङ्क्याहुः—तानिति । असदृत्तिभिर्बहिर्दु-
खैरक्षिभिरिन्द्रियैः पराहृतं दूरमपहतमन्तस्थं मनो येषां ते । अथो अत एव ते नूनं तान्न पश्यन्ति । वै प्रसिद्धम् । कुतः पुनस्तेषां तत्सङ्गः स्यात् । कान् ।
ते तव पदन्यासो गमनं तस्य विलासो विभ्रमस्तस्य लक्ष्मीः शोभा तस्या ये । त्वह्नीलाकथादिभिः शोभमानांस्त्वद्भक्तानित्यर्थः । पथ इति लक्ष्या इति च
पाठे त्वत्पदन्यासविलासो लक्ष्यो येषां तान् । पथस्त्वन्मार्गभूतान्सतो मार्गान्वा श्रवणादीन् पश्यन्तीत्यर्थः । यद्वा ये एवंभूता भागवतास्ते तानुन्मत्तान् नैव
पश्यन्तीत्यन्वयः । सत्सङ्गाभावेन हरिकथाश्रवणाभावाद्बुद्धि स्थितमपि तेषां सुदूरमिति भावः ॥ ४४ ॥ एतदेव स्फुटयन्ति—पानेनेति द्वाभ्याम् । वैराग्यं
सारो बलं यस्य बोधस्य तं लब्ध्वा । अन्वीयुः प्राप्नुयुः । अकुण्ठधिष्ण्यं वैकुण्ठलोकम् ॥ ४५ ॥

॥

॥

॥

१ यदङ्घ्रिसरोजम् । २ यस्य यत्पदं मार्गन्ति तस्य तत्पदं वयं प्रपन्ना इति योज्यम् । यथाधमर्षेति पाठोऽन्वयक्षेपाभावात् युक्तो भाति । ३ 'अवधाय' इति पाठः । ४ यत्पदान्बुजं कर्तुं स्मृतं सत् स्वपुंसामभयं प्रयच्छति । ५ यत्पदाम्बुजं निकटमपि सुदूरं भवति । ६ 'तान्वा' इत्यसदृत्तिभिः' इति पाठः । ७ यथा यथावत् । ८ संबन्धिनो ये इत्यर्थः । ९ अथो इत्यत्र पथ इति, लक्ष्म्या इत्यत्र लक्ष्या इत्येव पाठः सुवचः नतु लक्ष्यामिति । यत्तच्छब्दयोरनन्वितत्वापत्तेः । लक्ष्यः प्राप्यः दीपि० । १० ननु दर्शनादिनानुसरणेऽपि यादृच्छिका महत्कृपा तेषु कुतो न जायत इत्याशङ्क्य पक्षान्तरमुक्तं—यदेति । ११ उन्मत्तान् भगवद्भक्तद्वेषिणः । १२ हरिपदाब्जमित्यादि । ये सत्सङ्गं हरिकथाश्रवणं च कुर्वन्ति तेषां सुदूरं नेति सिद्धम् । १३ एतदेव हृदिस्थत्वाविशेषेऽपि श्रवणादिना वैशिष्ट्यमेव । दीपि० ।

आत्मनि समाधिर्भवेत्स्यैव स एव योग उपायस्तस्य बलेन । ज्ञानयोगतः श्रेमेण मोक्षः सत्सङ्गतस्त्वत्कथाश्रवणादिना त्वनायासेनैव । अहंमताविष्टानां तु न कथंचिदिति भावः ॥४६॥ तदेवं सुत्वा प्रार्थयन्ते चतुर्भिः । तत्तस्मात् हे आद्य, ते त्वदीया वयं यस्माल्लोकानां सिद्धयस्तथाऽनुसृष्टाः क्रमेणोत्पादिताः । त्रिभिरात्मभिः सत्त्वादिसंभावैः अत एव विरुद्धसंभावत्वाद्विमुक्ताः सन्तो यदर्थं सृष्टास्तत्स्वविहारतन्त्रं त्वत्कीडोपकरणं ब्रह्माण्डं ते तुभ्यं प्रतिहर्तवे प्रतिहर्तुं समर्पयितुं न शक्नुमः, अतस्त्वं नः स्वचक्षुः परिदेहीति त्रयाणां श्लोकानां चतुर्थेनान्वयः ॥ ४७ ॥ असामर्थ्यमेव प्रपञ्चयितुं कार्यस्यातिविचित्र्यमाहुः । भो ब्रह्म, काले तत्तदवसरे बलिं भोगं यावत्साकल्येन ते तुभ्यं हराम समर्पयाम । यथा येन प्रकारेणाब्रह्मदाम भक्षयामेत्यनेनाब्रह्मात्रं चास्माकम्, ऐश्वर्येण तु भोगस्तवैवेत्युक्तम् । उभयेषां तव चास्माकं च यत्र स्थित्वा इमे जीवा अनूहा अप्रत्यूहा निर्विघ्नाः । यद्वा अनूहा अवितर्काः, निःसंशया इत्यर्थः । तथाच श्रुतिः—‘ता एनमब्रुवन्नायतनं नः प्रजानीहि यस्मिन्प्रतिष्ठिता अब्रह्मदाम’ इति ॥ ४८ ॥ अवश्यं च त्वयाऽस्माकमेषां च कार्योपाधीनां जीवानां वृत्तिः परि-

तथाऽपरे चात्मसमाधियोगबलेन जित्वा प्रकृतिं बलिष्ठाम् । त्वामेव धीराः पुरुषं विशन्ति तेषां श्रमः स्यान्न तु सेवया ते ॥ ४६ ॥ तत्ते वयं लोकसिद्धयस्तथाऽद्य त्वयाऽनुसृष्टास्त्रिभिरात्मभिः स्म ॥ सर्वे वियुक्ताः स्वविहारतन्त्रं न शक्नुमस्तत्प्रतिहर्तवे ते ॥ ४७ ॥ यावद्बलिं तेऽज हराम काले यथा वयं चाब्रह्मदाम यत्र ॥ यथोभयेषां त इमे हि लोका बलिं हरन्तोऽब्रह्मदामनूहाः ॥ ४८ ॥ त्वं नः सुराणामसि सान्वयानां कूटस्थ आद्यः पुरुषः पुराणः ॥ त्वं देव शक्त्यां गुणकर्मयोर्नौ रेतस्त्वजायां कविमादधेऽजः ॥ ४९ ॥ तैतो वयं सत्प्रमुखा यदर्थं बभूविमात्मन् क-
खाम किं ते ॥ त्वं नः स्वचक्षुः परिदेहि शक्त्या देव क्रियार्थं यदनुग्रहाणाम् ॥ ५० ॥ ॥ इति श्रीमद्भागवते
महापुराणे तृतीयस्कन्धे पञ्चमोऽध्यायः ॥ ५ ॥ ॥ ४९ ॥ ॥ ४९ ॥ ॥ ४९ ॥

कल्पनीया जनकत्वादित्याहुः । नोऽस्माकं सान्वयानां सकार्याणाम् । यद्वा । अन्वेतीत्यन्वयः कारणं तत्सहितानां त्वमेवाद्यः कारणम् । अत्र हेतवः । कूट-
स्रोऽविक्रियः । पुरुषोऽधिष्ठाता । पुराणः पुरातनः । एतदुपपादयन्ति—त्वमिति । हे देव, अज एव त्वं गुणानां सात्त्वादीनां कर्मणां जन्मादीनां च योनौ
कारणभूतायां शक्त्यां मायायां प्रथमं रेतं आदधे । निहितवानसीत्यर्थः । कीदृशम् । कविं सर्वज्ञं महत्तत्त्वरूपम् ॥ ४९ ॥ तथा हे आत्मन् देव, सत्यमुखा
महदादयो वयं यदर्थं बभूविम, तत्किं ते कार्यं करवाम । सृष्टिमिति चेत्तत्ताहुः । तर्हि नोऽस्माकं त्वं स्वचक्षुः स्वीयं ज्ञानं शक्त्या सह परिदेहि प्रयच्छ ।
यस्मात्तत्त एवानुग्रहो येषां ते यदनुग्रहास्तेषामस्माकम् । क्रियार्थं इयानेवैतावाननुग्रहो येषामित्येकं वा पदम् । त्वदीयज्ञानक्रियाशक्तिभ्यामेव वयं सृष्टौ
क्षमा नान्यथेत्यर्थः ॥ ५० ॥ ॥ इति श्रीमद्भागवते महापुराणे तृतीयस्कन्धे भा० दी० टीकायां पञ्चमोऽध्यायः ॥ ५ ॥ ॥ ४९ ॥ ॥ ४९ ॥

१ अन्नं यत्किंचिदेवदत्तं स्वस्वोपजीव्यम् । २ सेवा सत्सङ्गरूपा त्वत्कथाश्रवणादिरूपा च । ३ ‘रात्मनि स्वे’ इति वीर० पाठः । ४ ‘तत्ते वयं’ इति पाठः । ५ ‘मत्प्रमुखाः’ इति
पाठः । महदाद्याः वयमिति चक्रवर्ती । ६ सर्जनक्रियारूपाय । ७ ‘यदनुग्रहाणाम्’ इति पाठः । ८ रेतः समष्टिजीवरूपम् ।

षष्ठे तैरीश्वरायैः सृष्टिमाह विराट्तनोः ॥ अधिदैवादिभेदं च तत्रैव भगवत्कृतम् ॥१॥ स्वशक्तीनां महदादीनामसमेत्याभिलित्वा सतीनां स्थितानाम् । प्रसुप्तं
लोकतन्त्रं विश्वरचना यासाम् । यद्वा प्रसुप्तजीवोपकरणानां गतिं स्थितिं दृष्ट्वा आविशदित्युत्तरेणान्वयः ॥ १ ॥ कालेन संज्ञा उद्बोधो यस्याः, कालयति क्षोभ-
यति स्वकार्याणीति वा कालसंज्ञा प्रकृतित्वां शक्तिम् । प्रकृत्या सह प्रवेशत्रयोविंशतितत्त्वानामित्युक्तम् । अन्तर्यामितया प्राविशत् ॥ २ ॥ चेष्टारूपेण क्रिया-
शक्त्या । कर्म तेषां क्रियां जीवानामदृष्टं वा ॥३॥ प्रबुद्धं कर्म क्रियाशक्तिर्यस्य स त्रयोविंशतेर्गणः दैवेनेश्वरेण प्रेरितः । मात्राभिरंशैः । अधिपुरुषं विराड्देहम् ।
॥४॥ जननमेवाह । परेणेश्वरेण । विश्वसृजां सत्त्वानां गणः । मात्रया चुक्षोभं परिणतो न सर्वात्मना । यस्मिँल्लोकाः स्थिताः ॥५॥ स पुरुषोऽधिपुरुष इत्युक्तः ।
आण्डकोशे ब्रह्माण्डकोशे ब्रह्माण्डमध्ये । सर्वैः सत्त्वैरनुशासिभिर्जीवैः सहितः ॥ ६ ॥ गर्भः कार्यरूपो विराट् । देवशक्तिर्ज्ञानशक्तिसयैकधा हृदयावच्छिन्नचित्त-

॥ ऋषिरुवाच ॥ इति तासां स्वशक्तीनां सतीनामसमेत्य सः ॥ प्रसुप्तलोकतन्त्राणां निशाम्य गतिमीश्वरः ॥ १ ॥

कालसंज्ञां तदा देवीं विभ्रच्छक्तिमुरुकमः ॥ त्रयोविंशतितत्त्वानां गणं युगपदाविशत् ॥ २ ॥ सोऽनुप्रविष्टो भग-

वांश्चेष्टारूपेण तं गणम् ॥ भिन्नं संयोजयामास सुप्तं कर्म प्रबोधयन् ॥ ३ ॥ प्रबुद्धकर्मा दैवेन त्रयोविंशतिको

गणः ॥ प्रेरितोऽजनयत्स्वाभिर्मात्राभिरधिपूरुषम् ॥ ४ ॥ परेण विंशता स्वस्मिन्मात्रया विश्वं सृज्मणः ॥ चुक्षोर्भा-

न्योन्यमासाद्य यस्मिँल्लोकाश्चराचराः ॥ ५ ॥ हिरण्मयः स पुरुषः सहस्रपरिवत्सरान् ॥ आण्डकोश उवासाप्सु सर्व-

सत्त्वोपबृंहितः ॥ ६ ॥ स वै विश्वसृजां गर्भो देवकर्मात्मशक्तिमान् ॥ विवभाजात्मनात्मानमेकधा दशधा त्रिधा

॥ ७ ॥ एष ह्यशेषसत्त्वानामात्मांशः परमात्मनः ॥ आद्योऽवतारो यत्रासौ भूतग्रामो विभाव्यते ॥ ८ ॥ साध्यात्मः

साधिदैवश्च साधिभूत इति त्रिधा ॥ विराट् प्राणो दशविध एकधा हृदयेन च ॥ ९ ॥ स्मरन्विश्वसृजामीशो विज्ञा-

पितमधोक्षजः ॥ विराजमतपत्स्वेन तेजसैर्षीं विवृत्तये ॥ १० ॥ ॥ ॥ ॥

नरूपेण । कर्मशक्तिः क्रियाशक्तिस्तया दशधा प्राणरूपेण प्राणादयः पञ्च ‘नागः कूर्मश्च कृकलो देवदत्तो धनंजयः’ इत्येते पञ्च । एवं वृत्तिभेदेन दशविधः
प्राणः । आत्मशक्तिर्भौतिकशक्तिस्तथाऽध्यात्माधिभेदेन त्रिधात्मानं विभक्तं कृतवान् ॥७॥ एवं विभागसामर्थ्याय तस्योत्कर्षमाह—एष हीति । अशेषसत्त्वानां
प्राणिनामात्मा । व्यष्टीनां तदंशत्वात् । अंशो जीवः । अवतारत्वोक्तस्मिन्नायानां विभाव्याभिप्रायेण ॥ ८ ॥ पूर्वश्लोकार्थं विवृणोति । साध्यात्मः अध्या-
त्मान्निद्राणि तत्सहितः । विराडिति सर्वत्र ॥ ९ ॥ अध्यात्मादिभेदं प्रपञ्चयितुमाह—स्मरन्निति । विज्ञापितं ‘यावद्बलिं तेऽज हराम’ इत्यादि । स्वेन
तेजसा चिच्छक्त्या । अतपत् एवं करिष्यामीत्यालोचितवान् । ‘यस्य ज्ञानमयं तपः’ इति श्रुतेः । विवृत्तये विविधवृत्तिलाभाय ॥ १० ॥ ॥ ॥

१ तैर्हदादिभिः कर्तृभिः । २ तत्रैव विराज्येन । ३ अप्रबुद्धलोकरचनासामर्थ्यानामित्यर्थः । ४ चेष्टारूपेण पूर्वोक्तेन कालाख्येनैव कारणभूतेन । ‘योज्यं कालस्तस्य तेऽन्यत्कथं
चेष्टामाहुः’ इत्युक्तेः दीपि० । ५ ‘काहं तमोमहदहंस्वचराभिर्वाभूः’ इत्याद्युक्तेः । ६ सर्वात्मना परिणामे तत्र तत्र कार्याणां स्वस्वकारणे लयोक्तिर्विरुध्यते । ७ त्रयोविंशति महदहंकारपञ्च-
भूतपञ्चतन्त्रादशेन्द्रियरूपाणाम् । ८ विंशता सता । ९ ‘विश्वसृग्गणः’ इति पाठः । १० परस्परमासाद्य सहस्र चुक्षोभेत्यर्थः । ११ महदादीनाम् ।

मे मत्तः शृणु ॥ ११ ॥ आयतनान्येवाह—तस्याग्निरित्यादि चतुर्दशभिः । आस्यं निर्भिन्नं पृथग्जातम् । पदं स्वस्थानम् । स्वांशेन स्वशक्त्या वाचा सहाविशत् असौ जीवः वक्तव्यं प्रतिपद्यते, शब्दमुच्चारयतीत्यर्थः । सर्वत्र यन्निर्भिन्नं तदधिष्ठानम् । अग्न्यादिप्रथमान्तमधिदैवम् । वागादीन्द्रियम् । तृतीयान्तमध्यात्मम् । प्रतिपत्तव्यमधिभूतम् ॥ १२ ॥ हरेर्विराजः ॥ १३ ॥ १४ ॥ त्वष्टा आदित्यः ॥ १५ ॥ प्राणेनेति । प्राणवदेहव्यापिना त्वगिन्द्रियेणेत्यर्थः ॥ १६ ॥ शब्दस्य सिद्धिं ज्ञानं

अर्थं तस्याभितप्तस्य कति चार्थतनानि ह ॥ निरभिद्यन्त देवानां तानि मे गदतः शृणु ॥ ११ ॥ तस्याग्निरास्यं निर्भिन्नं लोकपालोऽविशत्पदम् ॥ वाचा स्वांशेन वक्तव्यं ययाऽसौ प्रतिपद्यते ॥ १२ ॥ निर्भिन्नं तालु वरुणो लोकपालोऽविशद्दरेः ॥ जिह्वायांऽंशेन च रसं ययाऽसौ प्रतिपद्यते ॥ १३ ॥ निर्भिन्ने अश्विनौ नासे विष्णोराविशतां पदम् ॥ घ्राणेनांशेन गन्धस्य प्रतिपत्तिर्यतो भवेत् ॥ १४ ॥ निर्भिन्ने अक्षिणी त्वष्टा लोकपालोऽविशद्विभोः ॥ चक्षुषांशेन रूपाणां प्रतिपत्तिर्यतो भवेत् ॥ १५ ॥ निर्भिन्नान्यस्य चर्माणि लोकपालोऽनिलोऽविशत् ॥ घ्राणेनांशेन संस्पर्शं येनासौ प्रतिपद्यते ॥ १६ ॥ कर्णावस्य विनिर्भिन्नौ धिष्ण्यं स्वं विविशुर्दिशः ॥ श्रोत्रेणांशेन शब्दस्य सिद्धिं येन प्रपद्यते ॥ १७ ॥ त्वचमस्य विनिर्भिन्नां विविशुर्धिष्ण्यमोषधीः ॥ अंशेन रोमभिः कण्ठं यैरसौ प्रतिपद्यते ॥ १८ ॥ मेढ्रं तस्य विनिर्भिन्नं स्वधिष्ण्यं क उपाविशत् ॥ रेतसांऽंशेन येनासावानन्दं प्रतिपद्यते ॥ १९ ॥ गुदं पुंसो विनिर्भिन्नं मित्रो लोकेश आविशत् ॥ पायुनांऽंशेन येनासौ विसर्गं प्रतिपद्यते ॥ २० ॥ हस्तावस्य विनिर्भिन्नाविन्द्रः स्वर्पतिराविशत् ॥ वार्तयांऽंशेन पुरुषो यया वृत्तिं प्रपद्यते ॥ २१ ॥ पादावस्य विनिर्भिन्नौ लोकेशो विष्णुराविशत् ॥ गत्या स्वांशेन पुरुषो यया प्राप्यं प्रपद्यते ॥ २२ ॥ (बुद्धिं चास्य विनिर्भिन्नां वागीशो धिष्ण्यमाविशत् ॥ बोधेनांशेन बोद्धव्यं प्रतिपत्तिर्यतो भवेत्) ॥ २३ ॥

॥ १७ ॥ त्वचं चर्म । ओषधीरोषधयः । त्वगिन्द्रियस्यैव स्थानभेदेन विषयद्वयं कण्ठः स्पर्शश्च । तत्र चायं नामभेदो देवताभेदश्चेति द्वितीयस्कन्ध एव व्याख्यातम् ॥ १८ ॥ कः प्रजापतिः ॥ १९ ॥ २० ॥ स्वर्पतिः स्वर्गस्य पतिः । वार्तया क्रयविक्रयादिशक्त्या । वृत्तिं जीविकाम् ॥ २१ ॥ २२ ॥ २३ ॥

१ स्वशक्त्या बहिःशक्त्या । एवं परत्रापीन्द्रियाणां स्वस्वदेवताशक्तिरूपत्वं व्याख्येयम् । २ अथ ईश्वरालोचनानन्तरम् अभितप्तस्य लोचनविषयीभूतस्य तस्य विराजः निरभिद्यन्त पृथक्पृथग्जातानि । दीपि० । ३ आस्यादीनि । ४ अग्न्यादीनाम् । ५ प्रतिपद्यते अनुभवति । ६ नासारूपं स्थानम् । ७ अंशेन देवताशक्तिरूपेण घ्राणेन्द्रियेण सह । ८ आदित्यशक्तिरूपेण चक्षुरिन्द्रियेण सह । ९ चर्मोपलक्षिता त्वगित्यर्थः । १० अंशेन वायुशक्तिरूपेण घ्राणेन त्वगिन्द्रियेण । ११ अंशेन प्रजापतेः संतानोत्पादकशक्तिरूपेण घ्राणेन्द्रियेण सह । १२ अत्राहारादित्वादेकः । स्वःपतिरित्यपि पाठः । १३ विष्णुस्तदाविष्टो देवविशेषः स्वांशेन स्वशक्त्या गत्या इन्द्रियेण सह प्राप्यं गमनेन प्राप्तव्यं यद्विषयसंवादात् दीपि० । १४ अयं श्लोको वीरराघवसंगृहीतोऽस्ति परं च नायं श्रीधरस्वामिसंमतः । तस्याग्निरास्यमित्यस्यैवाध्यायस्य १२ श्लोकव्याख्याने तस्याग्निरित्यादिचतुर्दशभिरिति प्रतीके प्रतिज्ञानान् अत्र च सत्त्वं चाख्येति २६ श्लोकव्याख्यायां सत्त्वमिति बुद्धिचित्तयोरभेदेन निर्देश इति कथनाच्च । १५ वागीशो ब्रह्मा बोधेन सर्वव्यवहारहेतुव्यवसायेनांशेनेन्द्रियेण सह बोद्धव्यस्य ज्ञेयस्य व्यवहियमाणवस्तुनः प्रतिपत्तिर्ज्ञानम् । दीपि० । विक्रियां संकल्पादिरूपम् ॥ २४ ॥ आत्मानमहंकारम् । अभिमन्यतेऽनेनेत्यभिमानो रुद्रः । कर्मणाऽहंवृत्त्या । कर्तव्यमिति क्रियाम् ॥ २५ ॥ सत्त्वमिति बुद्धिचित्तयोरभेदेन निर्देशः । महानिति ब्रह्मा । चित्तेन चेतनया ॥ २६ ॥ त्रिलोकोत्पत्तिमाह—शीर्ष्णी इति । वृत्त्यः परिणामाः ॥ २७ ॥ एतदेव प्रपञ्चयति द्वाभ्याम् । आत्यन्तिकेनोर्जितेन । 'पण व्यवहारे' । पणन्ते यागादिना व्यवहरन्तीति पणयो मनुष्याः ताननु एतदुपकरणभूता ये गवादयस्तेऽपि धरां प्रपेदिरे ॥ २८ ॥ नृतीति तमस्तदीयेन तामसेन । उभयोर्द्यावापृथिव्योरन्तरं मध्यं व्योमान्तरिक्षं तदेव भगवतो नाभिस्तामाश्रिता रुद्रपार्षदां रुद्रस्य पार्षदानां भूतादीनां गणाः ॥ २९ ॥ अवर्तत प्रवृत्तम् । ब्रह्म वेदः । यस्तून्मुखत्वान्मुखोद्भवत्वाद्गर्णानां मुख्यः मुखमिव प्रथमो गुरुश्च अभूत्सोऽपि मुखतोऽवर्ततेत्यनुपपन्नः । अध्यापनादिना ब्राह्मणस्य वेदो

हृदयं चास्य निर्भिन्नं चन्द्रमा धिष्ण्यमाविशत् ॥ मनसांऽंशेन येनासौ विक्रियां प्रतिपद्यते ॥ २४ ॥ आत्मानं चास्य निर्भिन्नमभिमानोऽविशत्पदम् ॥ कर्मणांशेन येनासौ कर्तव्यं प्रतिपद्यते ॥ २५ ॥ सत्त्वं चास्य विनिर्भिन्नं महान् धिष्ण्यमुपाविशत् ॥ चित्तेनांशेन येनासौ विज्ञानं प्रतिपद्यते ॥ २६ ॥ शीर्ष्णोऽस्य द्यौर्धरा पद्भ्यां खं नाभेरुदपद्यत ॥ गुणानां वृत्तयो येषु प्रतीयन्ते सुरादयः ॥ २७ ॥ आत्यन्तिकेन सत्त्वेन दिवं देवाः प्रपेदिरे ॥ धरां रजःस्वभावेन पणयो ये च ताननु ॥ २८ ॥ तार्तीयेन स्वभावेन भगवन्नाभिमाश्रिताः ॥ उभयोरन्तरं व्योम ये रुद्रपार्षदां गणाः ॥ २९ ॥ मुखतोऽवर्तत ब्रह्म पुरुषस्य कुरुद्वह ॥ यस्तून्मुखत्वाद्गर्णानां मुख्योऽभूद्ब्राह्मणो गुरुः ॥ ३० ॥ बाहुभ्योऽवर्तत क्षत्रं क्षत्रियस्तदनुव्रतः ॥ यो जातस्त्रायते वर्णान् पौरुषः कण्टकक्षतात् ॥ ३१ ॥ विशोऽवर्तन्त तस्योर्वोलोकवृत्तिकरीर्विभोः ॥ वैश्यस्तदुद्भवो वार्ता नृणां यः समवर्तयत् ॥ ३२ ॥ पद्भ्यां भगवतो जज्ञे शुश्रूषाधर्मसिद्धये ॥ तस्यां जातः पुरा शूद्रो यद्वृत्त्या तुष्यते हरिः ॥ ३३ ॥ एते वर्णाः स्वधर्मेण यजन्ति स्वगुरुं हरिम् ॥ श्रद्धयात्मविशुद्ध्यर्थं यज्जाताः सहवृत्तिभिः ॥ ३४ ॥ एतत्क्षत्तर्भगवतो दैवकर्मात्मरूपिणः ॥ कः श्रद्धयादुर्पाकर्तुं योगमायाबलोदयम् ॥ ३५ ॥

वृत्तिः । तथा वृत्त्या सह ब्राह्मणो मुखतो जात इत्यर्थः । एवमुत्तरत्र वर्णत्रयेऽपि ज्ञातव्यम् ॥ ३० ॥ क्षत्रं पालनरूपा वृत्तिस्तत्क्षत्रमनुव्रतोऽनुव्रतः क्षत्रियोऽपि बाहुभ्योऽवर्तत इत्यर्थः । तदनुव्रतत्वमेवाह—य इति । पौरुषः पुरुषस्य विष्णोरंशः । कण्टकाश्चोरादयस्तेभ्यो यत्क्षतमुपद्रवस्तस्मात्त्रायते रक्षति ॥ ३१ ॥ विशः कृष्यादिव्यवसायाः । लोकस्य वृत्तिकरीर्जीविकाहेतवः । तस्य विभोरूपाः प्रवृत्ताः । तदुद्भव ऊरुजो वार्ता जीविकां यः खवृत्त्या संपादितवान् ॥ ३२ ॥ तस्यां निमित्तभूतायाम् । यस्य वृत्त्या हरिः स्वयमेव तुष्यति ॥ ३३ ॥ यत् यस्याज्जाताः गुरुत्वाज्जनकत्वाद् वृत्तिप्रदत्वाच्च हरेराराधनं तेषां परो धर्म इत्यर्थः ॥ ३४ ॥ भो क्षत्तः, देवकर्मात्मरूपिणः कालकर्मस्वभावशक्तिमतो भगवतो योगमायाबलेनोद्भूतमेतद्विराडुपमुपाकर्तुं साकल्येन निरूपयितुं कः श्रद्धयादिच्छेत् । इच्छाऽप्यशक्त्या निरूपणं तु दूरत इत्यर्थः ॥ ३५ ॥

१ सुखाद्युत्पत्तिसाधनेनेन्द्रियेण सह । २ विज्ञानमनुसंधानम् । 'चेतव्यं प्रतिपद्यते' इति पाठे चेतनामिति व्याख्यानम् । ३ बुधप्रभृतिषु लोकेषु । ४ 'औत्पत्तिकेन' इति विज्ञ० पाठः । ५ वृत्तिकरीवृत्तिकर्यः । ६ यजन्ति तस्मिन्सदृशेण तमाराधयन्तीत्यर्थः । ७ सहवृत्तिभिरिति हरियजने जीविकार्थं चिन्ता न कार्येति भाव इति चक्रवर्ती । ८ 'उदाहर्तुम्' इति विज्ञ० पाठः । ९ योगमायात्र विश्वश्रद्धादिशक्तिः इति क्रमः । १० यस्य वृत्त्या ब्राह्मणवैष्णवसेवारूपया ।

विदुर, अथापि हरेः कीर्तिं कीर्तयामि । यथाश्रुतं गुरुमुखात् । तदपि न सर्वात्मना, किंतु यथामति स्वमत्यनुसारेण । अन्याभिधा हरिव्यतिरिक्तार्था-
निष्ठं तथा अस्तीं मलिनां स्वीयां वाचं सत्कर्तुं पवित्रीकर्तुम् ॥ ३६ ॥ अज्ञात्वापि यथामति कीर्तने श्रवणे वा आवश्यकं केवल्यमित्याह । एकान्ततो लाभं
निश्चितमाहुः । श्रुतेः श्रोत्रस्य । उपाकृतायां निरूपितायाम् । उपसंप्रयोगं सन्निधावर्षणम् ॥ ३७ ॥ न चातीव ज्ञाने निर्वन्धः कर्तव्यः, ब्रह्मणोऽपि दुर्ज्ञे-
यमित्याह । आत्मनो हरेर्महिमा योगविपक्यापि धिया संवत्सरसहस्रान्तेऽप्यादिकविना ब्राह्मणापि किमवसितः किं ज्ञात इति काकूत्तया एतावा-
पि न ज्ञात एवेत्युक्तम् ॥ ३८ ॥ यत् यस्मात्स्वयमप्यात्मा हरिरात्मवर्म स्वमायागतिमेतावदिति न वेद, अनन्तत्वात् ॥ ३९ ॥ अतो दुर्ज्ञेयत्वात्केवलं नम-
स्कोति—यत इति । यस्य ज्ञानाय प्रवृत्ता वाचोऽपि मनसा सह तमप्राप्यैव न्यवर्तन्त दुर्ज्ञेयत्वात् । न केवलं वाङ्मनसी, अहमहंकारस्याधिष्ठाता रुद्रोऽपि ।

अथापि कीर्तयाम्यङ्ग यथामति यथाश्रुतम् ॥ कीर्तिं हरेः स्वां सत्कर्तुं गिरमन्याभिधाऽसतीम् ॥ ३६ ॥
एकान्तलाभं वचसो नु पुंसां सुश्लोकमौलेर्गुणवादमाहुः ॥ श्रुतेश्च विद्वद्भिरुपाकृतायां कथासुधायामुपसंप्रयोगम्
॥ ३७ ॥ आत्मनोऽवसितो वत्स महिमा कविनाऽऽदिना ॥ संवत्सरसहस्रान्ते धिया योगविपक्या ॥ ३८ ॥ अतो भग-
वतो माया मायिनामपि मोहिनी ॥ यत्स्वयं चात्मवर्त्मात्मा न वेद किमुतापरे ॥ ३९ ॥ यतोऽप्राप्य न्यवर्तन्त वाचश्च
मनसा सह ॥ अहं चान्य इमे देवास्तस्मै भगवते नमः ॥ ४० ॥ ॥ इति श्रीमद्भागवते महापुराणे तृतीयस्कन्धे
षष्ठोऽध्यायः ॥ ६ ॥ ॥ ॥ श्रीशुक उवाच ॥ एवं ब्रुवाणं मैत्रेयं द्वैपायनसुतो बुधः ॥ प्रीणयन्निव भारत्या विदुरः
प्रत्यभाषत ॥ १ ॥ ॥ विदुर उवाच ॥ ब्रह्मन्कथं भगवतश्चिन्मात्रस्याविकारिणः ॥ लीलया चापि युज्येरन्निर्गुणस्य गुणाः
क्रियाः ॥ २ ॥ क्रीडायामुद्यमोऽर्भस्य कामश्चिक्रीडिषाऽन्यतः ॥ स्वतस्तुतस्य च कथं निवृत्तस्य सदाऽन्यतः ॥ ३ ॥

ये इन्द्रियाधिष्ठितारो देवा अन्ये च ॥ ४० ॥ ॥ इति श्रीमद्भागवते महापुराणे तृतीयस्कन्धे भा० दी० टीकायां षष्ठोऽध्यायः ॥ ६ ॥ ॥ ॥ सप्तमे
स्कन्धेऽपि प्रतिनन्द्य मुनेर्वचः ॥ पुनः क्षत्रा कृता नाना प्रश्नाः सम्यगुदीरिताः ॥ १ ॥ 'अथ ते भगवल्लीलायोगमायोपवृंहिताः' इत्यादिना मायागुणैर्लीलया
स्वभावः सृष्ट्यादि करोतीत्येवं ब्रुवाणं मैत्रेयं भारत्या प्रार्थनारूपया प्रीणयन्निवेत्यभिप्रायाज्ञानेनोक्षेपात् ॥ १ ॥ निर्विकारस्य क्रिया, निर्गुणस्य च गुणाः कथम् ।
लीलेत्युक्तिः प्रयोजनाभावं परिहरति न वस्तुविरोधमिति भावः ॥ २ ॥ अर्भकवल्लीलापि न युज्यते वैषम्यादित्याह । उद्यमयति प्रवर्तयतीत्युद्यमः । अर्भकस्य
क्रीडायां प्रवृत्तिहेतुः कामोऽस्ति । अन्यतस्तु वस्तुवन्तरेण बालान्तरप्रवर्तनेन वा तस्य क्रीडेच्छा भवति । ईश्वरस्य तु स्वतस्तुतस्य कथं कामोऽन्यतः सदा
विदुरस्य चासङ्गाद्वितीयस्य कथमन्यतश्चिक्रीडिषेत्यर्थः ॥ ३ ॥ ॥ ॥ ॥ ॥ ॥ ॥ ॥

१ एकान्ततोऽन्यभिचारेण । २ 'तथापि' इति पाठः । ३ 'अहो भागवती माया' इति पाठः । ४ 'निवर्तन्ते' इति पाठः । ५ आक्षेपात् मैत्रेयकृतसिद्धान्तस्य तिरस्कारात् ।
६ निर्विकारस्यावस्थान्तरप्राप्तिरूपविकारशून्यस्य । दीपि० । ७ वैषम्याद्वालेश्वरयोः सकामत्वस्वतस्तुतत्वादिना विषमत्वात् ।

षष्ठोऽध्यायः 'स्रग्विभ्रसृजामीशो विज्ञापितमोक्षोजे' इत्यादिनाऽविद्योपाधेर्जीवस्य भोगार्थमीश्वरः सृष्ट्यादि करोतीति तदप्याक्षेपमुपबुद्धति—अस्माक्षीदिति ।
गुणमयी आत्मनो जीवस्य कर्तृत्वभोक्तृत्वादिसोऽहोत्पादिका या माया तथा सृष्टवान् । तदुक्तं प्रथमे 'यथा संमोहितो जीव आत्मानं त्रिगुणात्मकम् ॥ परोऽपि
वस्तुतस्तु तत्कृतं चाभिपद्यते ॥' इत्यादिना । अत्र च 'अतो भगवतो माया मायिनामपि मोहिनी' इति । संस्थापयति पालयति । प्रत्यपिधास्यति प्रातिलो-
मेन तिरोहितं करिष्यति । पाठान्तरे प्रातिलोम्येनात्मन्यभितो धारयिष्यति ॥ ४ ॥ एतच्च जीवस्याविद्याश्रयत्वे घटेत्, नतु तत्संभवतीत्याह—देशत इति ।
देशतो देशादिभिरविलुप्तभावोऽयं आत्मा जीवः, ब्रह्मस्वरूपत्वात् । स कथमजयाऽविद्यया युज्येत । तत्र देशतो दीपप्रभाया इव लोपो नास्ति, सर्वगतत्वात् ।
न कालतः, विद्युत इव नित्यत्वात् । नावस्थातः, स्मृतिवदविक्रियत्वात् । न स्वतः, स्वप्रवत्सलत्वात् । नान्यतः, घटादिवद्वितीयत्वात् । एवमेतैर्यस्य बोधो न
दुष्यते स कथमजया युज्येत । अजा चात्राविद्यैव न माया, तस्या अवबोधेन विरोधाभावात् ॥ ५ ॥ किंच ब्रह्मरूपत्वादेव जीवस्य संसारोऽपि न विद्यत इत्या-

अस्माक्षीद्भगवान्विश्वं गुणमय्यात्ममायया ॥ तथा संस्थापयत्येतद्भूयः प्रत्यपिधास्यति ॥ ४ ॥ देशतः कालतो योऽसा-
ववस्थातः स्वतोऽन्यतः ॥ अविलुप्तभावोऽयं आत्मा स युज्येताजया कथम् ॥ ५ ॥ भगवानेक एवैष सर्वक्षेत्रेष्ववस्थितः ॥
अमुष्य दुर्भगत्वं वा क्लेशो वा कर्मभिः कुतः ॥ ६ ॥ एतस्मिन्मे मनो विद्वन् खिद्यतेऽज्ञानसंकटे ॥ तन्नः पराणुद विभो
कश्मलं मानसं महत् ॥ ७ ॥ ॥ श्रीशुक उवाच ॥ स इत्थं चोदितः क्षत्रा तत्त्वजिज्ञासुना मुनिः ॥ प्रत्याह भगव-
च्चित्तः स्मयन्निव गतस्मयः ॥ ८ ॥ ॥ मैत्रेय उवाच ॥ सेयं भगवतो माया यन्नयेन विरुध्यते ॥ ईश्वरस्य विमुक्तस्य
कार्पण्यमुत बन्धनम् ॥ ९ ॥ यदर्थेन विनाऽमुष्य पुंस आत्मविपर्ययः ॥ प्रतीयत उपद्रष्टुः शिरश्छेदनादिकः ॥ १० ॥
यथा जले चन्द्रमसः कम्पादिस्तत्कृतो गुणः ॥ दृश्यतेऽसन्नपि द्रष्टुरात्मनोऽनात्मनो गुणः ॥ ११ ॥ ॥

विपति । सर्वक्षेत्रेष्ववस्थितो भोक्तापि वस्तुतो भगवानेव, चिद्रूपत्वेन तद्व्यतिरेकाभावात् । एवं च सत्यमुष्य जीवस्य दुर्भगत्वमानन्दादिभ्रंशः कर्मभिर्हेतुभूतैः
क्लेशो वा कुतः, कर्मसंकथाभावात् । अन्यैश्वरस्यापि तत्प्रसङ्गः स्यादिति भावः ॥ ६ ॥ अज्ञानमेव संकटं दुर्गं तस्मिन् । तन्मानसं कश्मलं मोहं पराणुद अपा-
ङ्ग ॥ ७ ॥ चोदित आक्षिप्तः स्मयन्निव प्रौढिमाविष्कुर्वन्निव । वस्तुतस्तु गतस्मयः ॥ ८ ॥ भगवतोऽचिन्त्यशक्तेरीश्वरस्य सेयं माया नयेन तर्केण विरुध्यत इति
यत् । तर्कविरोधमेवानुवदति । विमुक्तस्यैव पुंसोऽविद्याबन्धनं कार्पण्यं चेति ॥ ९ ॥ अत्रोदाहरणमाह । यत् यथा अर्थेन शिरश्छेदादिना विनाप्युपद्रष्टुः स्वप्नसा-
क्षिणो ममेदं शिरश्छिन्नमित्यात्मविपर्ययः केवलं मृषैव प्रतीयते तद्वत् ॥ १० ॥ तर्हीश्वरस्यापि किं न प्रतीयेत, तत्राह । यथा जले प्रतिबिम्बितस्यैव चन्द्रमसो
जलोपाधिकृतः कम्पादिधर्मो दृश्यते, न त्वाकाशे स्थितस्य । तथाऽनात्मनो देहादेर्धर्मोऽसन्नपि तदभिमानिनो द्रष्टुरात्मनो जीवस्यैव नत्वीश्वरस्येत्यर्थः ॥ ११ ॥

१ तथा संस्थापयत्येतदालम्बनप्रत्यभिधास्यतीत्येवंरूपे । प्रातिलोम्येन सृष्टिप्रातिलोमतया । २ 'खिद्यत्यज्ञानसंकटे' इति पाठे परस्मैपदसार्पम् । ३ पुंसो जीवस्य यद्यथा माययैव अविद्यया
लघुत्वा बन्धनं गुणमयजालप्रवेशः कार्पण्यं स्वरूपज्ञानतिरोभावश्चासन्नपि प्रतीयते सेयं भगवतो मायेत्यन्वयः । दीपि० । ४ एवं च सति वस्तुतो ब्रह्मत्वे सति । ५ अन्यथा वस्तुतो
ब्रह्मत्वेऽपि दुर्भगत्वादिसत्त्वं तत्प्रसङ्गो दुर्भगत्वादिसत्त्वं । ६ प्रौढिमुत्तरदाने प्रागल्भ्यम् । अत्र 'विस्मयमाविष्कुर्वन्निव' इति पाठः । ७ अत्र असतोऽपि बन्धादेः प्रतीतौ ।

तन्निवृत्त्युपायमाह । स वै अनात्मनो गुणो निवृत्तिधर्मेण वासुदेवस्यानुकम्पा तथा च तस्मिन्भक्तियोगस्तेन तिरोधत्तेऽदृश्यो भवति । शनैरित्यनेन साक्षात्सारेणेत्युक्तम् ॥ १२ ॥ तर्हि सर्वानर्थनिवृत्तिः कदेत्यपेक्षायामाह । यदेन्द्रियाणामुपरामो नैश्वर्यम् । क । द्रष्टात्मन्यन्तर्यामिरूपे । अधानन्तरमेव । कुतः विलयमात्रे दृष्टान्तः संसृतस्येवेति । ननु पुनस्तथाने ॥ १३ ॥ भक्तियोगेन क्लेशनिवृत्तिं दर्शयति—अशेषेति । गुणानामनुवादश्च श्रवणं च । आत्मनि लब्धा श्रवणकीर्तनापेक्षया सप्रेमध्याने किं पुनर्न्ययोक्तिः ॥ १४ ॥ उत्तरमभिनन्दनात्मनः कृतार्थतामाविष्करोति—संछिन्न इति षड्विः । चिद्रूपत्वोपेक्षया कथमीश्वरस्य जगत्कर्तृत्वादि, कथं वा जीवस्य संसार इति यः संशयो ममासीत् तव सूक्तं सोपपत्तिकं वाक्यमेवासिः खड्गस्तेन संछिन्नः । अतः मे मन उभयत्रापीश्वरस्वातन्त्र्ये जीवपारतन्त्र्ये च संप्रधावति सम्यक् प्रविशति । एवं वाऽविलुप्तत्वबोधरूपस्यात्मनः कथमविधया बन्धः, कुतो वा तत्तिरिति संशयः । उभयत्रेति, बन्धे मोक्षे चेत्यर्थः ॥ १५ ॥ यस्मात्त्वया साधु व्याहृतम् । किं तत् । हरेः शक्तिर्या आत्ममाया जीवविषया माया तत्स वै निवृत्तिधर्मेण वासुदेवानुकम्पया ॥ भगवद्भक्तियोगेन तिरोधत्ते शनैरिह ॥ १२ ॥ यदेन्द्रियोपरामोऽथ द्रष्टात्मनि परे हरौ ॥ विलीयन्ते तदा क्लेशाः संसृतस्येव कृत्स्नशः ॥ १३ ॥ अशेषसंक्लेशशमं विधत्ते गुणानुवादश्रवणं सुरारेः ॥ कुतः पुनस्तच्चरणारविन्दपरागसेवारतिरात्मलब्धा ॥ १४ ॥ विदुर उवाच ॥ संछिन्नः संशयो मह्यं तव सूक्तसिना विभो ॥ उभयत्रापि भगवन् मनो मे संप्रधावति ॥ १५ ॥ साध्वेतद्वाहृतं विद्वन्नात्ममायायनं हरेः ॥ आभात्यपार्थं निर्मूलं विश्वमूलं न यद्वहिः ॥ १६ ॥ यश्च मूढतमो लोके यश्च बुद्धेः परं गतः ॥ तावुभौ सुखमेधेते क्लिश्यन्तरितो जनः ॥ १७ ॥ अर्थाभावं विनिश्चित्य प्रतीतस्यापि नात्मनः ॥ तां चापि युष्मच्चरणसेवयाऽहं पराणुदे ॥ १८ ॥ यत्सेवया भगवतः कूटस्थस्य मधुद्विषः ॥ रतिरासो भवेत्तीव्रः पादयोर्व्यसनार्दनः ॥ १९ ॥

तदाश्रयमेतर्दुर्भगत्वादिकं भातीति । यत् यस्मात्सशिरश्छेदादिवदपार्थमवस्तुभूतं निर्मूलं मूलशून्यं च । यस्मादस्य मूलं विश्वस्य मूलं स्वाज्ञानं बहिर्विना नास्तीति ॥ १६ ॥ अल्पज्ञत्वापूर्वं मम संशयो जात इत्याह—यश्चेति । मूढतमो देहाद्यासक्तो यश्च बुद्धेः प्रकृतेः परमीश्वरं प्राप्तः, तौ सुखं यथा भवति तथा एधेते जीवित्यर्थः । संशयक्लेशाभावात् । यस्तु दुःखानुसंधानेन प्रपञ्चं जिहासति खानन्दसंवेदनाभावाद्वातु न शक्नोति स तु क्लिश्यतीत्यर्थः ॥ १७ ॥ इदानीं तु कृतार्थोऽसि, यतस्त्वया संशयश्छिन्नः, केवलं बाधितानुवृत्तिरेवावशिष्टा, सापि युष्मत्प्रसादान्निवर्तिष्यत इत्याह । नात्मनः अनात्मनः प्रपञ्चस्य प्रतीतस्याप्यर्थः । प्रमोत्सवस्तीव्रो दुर्वारः स्वाभाविकः । व्यसनं संसारमर्दयति नाशयतीति तथा ॥ १९ ॥

१ निष्कामभागवतधर्मेण । भक्तियोगेन श्रवणादिना । २ भावेन तदेकपरत्वम् । ३ कैमुत्यन्यायोक्तिः । तथा च सप्रेमध्यानेन तद्वशीकरणमेव मुख्यं फलं, अशेषक्लेशशमस्त्वानुपपन्निक एवेति दीपि० । ४ चिन्मात्रत्वलक्षणजीवेश्वरयोस्तुल्यत्वेऽपि । ५ वाक्यं सेयं भगवतो मायेत्यादिकम् । ६ असंदिग्धं प्रवर्तत इत्यर्थः । ७ येषां युष्माकं सेवया । 'सत्सेवया' इति पाठः । ८ दुर्भगत्वान्नादिश्रंशः । ९ अस्मा दुर्भगत्वादेः । १० विश्वस्य देहादिप्रपञ्चस्य । ११ बाधितानुवृत्तिः बाधितस्य मिथ्यात्वेन ज्ञातस्यानुवृत्तिः प्रतीतिः । यथा द्विचन्द्रज्ञानं बाधितमपि नेत्रदोषात् प्रवर्तते मात्रं तथा प्रपञ्चस्य प्रतीतिमात्रमेवावशिष्टमित्यर्थः इति दीपि० । १२ अर्थः परमार्थसत्यत्वम् ।

अहो दुर्लभं प्राप्तं मयेत्याह । दुरापा दुर्लभा । वैकुण्ठस्य विष्णोस्तल्लोकस्य वा वर्त्मसु मार्गभूतेषु महत्सु । यत्र येषु । महत्सेवया हरिकथाश्रवणं, ततो हरौ प्रेम, तेन च देहाद्यनुसंधानमपि निवर्तत इति तात्पर्यम् ॥ २० ॥ अर्थान्तरं प्रष्टुं तदुक्तमनुवदति त्रिभिः—सुष्टेति । विकारैरिन्द्रियादिभिः सहितानि । उद्धृत्य तदंशैर्विशालं सृष्ट्वा ॥ २१ ॥ प्रविष्टस्य रूपमाह—यमिति । विराजं विशिनष्टि—यत्रेति । ते इमे विश्वे सर्वे लोकाः । सविकाशमसंकोचेन ॥ २२ ॥ प्राणादयः पञ्च नागादयः पञ्चसेवं दशविधः । इन्द्रियाणि च अर्थाश्च इन्द्रियाणि चेति पुनरुक्तिस्तदेवतालक्षणायां, तत्सहितः । सर्वोपबृंहकत्वात्प्राणस्य तत्साहित्यम् । एवं त्रिवृत्त्रिविधः प्राणस्त्वयेरित उक्तः । तस्य विभूतीर्ब्रह्माद्या विसर्गशब्दवाच्याः ॥ २३ ॥ यत्र यासु इदं विश्वम् । तत् व्यासम् ॥ २४ ॥ 'एवमेतत्पुरा षष्ठो मैत्रेयो भगवान्किल' इति

दुरापा ह्यल्पतपसः सेवा वैकुण्ठवर्त्मसु ॥ यत्रोपगीयते नित्यं देवदेवो जनार्दनः ॥ २० ॥ सृष्ट्वाऽग्रे महदादीनि सविकाराण्यनुक्रमात् ॥ तेभ्यो विराजमुद्धृत्य तमनु प्राविशद्विभुः ॥ २१ ॥ यमाहुराद्यं पुरुषं सहस्राङ्गयूरुबाहुकम् ॥ यत्र विश्व इमे लोकाः सविकाशं समासते ॥ २२ ॥ यस्मिन्दशविधः प्राणः सेन्द्रियार्थेन्द्रियस्त्रिवृत् ॥ त्वयेरितो यतो वर्णास्तद्विभूतीर्वदस्व नः ॥ २३ ॥ यत्र पुत्रैश्च पौत्रैश्च नमृभिः सह गोत्रजैः ॥ प्रजा विचित्राकृतय आसन्त्याभिरिदं ततम् ॥ २४ ॥ प्रजापतीनां स पतिश्चक्रूपे कान्प्रजापतीन् ॥ सर्गाश्चैवानुसर्गाश्च मनून्मन्वन्तराधिपान् ॥ २५ ॥ एतेषामपि वंशाश्च वंश्यानुचरितानि च ॥ उपर्यधश्च ये लोका भूमेर्मित्रात्मजाऽऽसते ॥ २६ ॥ तेषां संस्थां प्रमाणं च भूलोकस्य च वर्णय ॥ तिर्यङ्मानुषदेवानां सरीसृपपतत्रिणाम् ॥ वद नः सर्गसंव्यूहं गार्भस्वेदद्विजोद्भिदाम् ॥ २७ ॥ गुणावतारैर्विश्वस्य सर्गस्थित्यप्ययाश्रयम् ॥ सृजतः श्रीनिवासस्य व्याचक्ष्वोदारविक्रमम् ॥ २८ ॥ वर्णाश्रमविभागांश्च रूपशीलस्वभावतः ॥ ऋषीणां जन्मकर्मादि वेदस्य च विकर्षणम् ॥ २९ ॥ यज्ञस्य च वितानानि योगस्य च पथः प्रभो ॥ नैष्कर्म्यस्य च सांख्यस्य तन्त्रं वा भगवत्स्मृतम् ॥ ३० ॥

॥ ६४ ॥

परीक्षितश्चोत्तरतया विदुरमैत्रेयसंवादः प्रस्तावितः, अतस्तानेव विदुरेण कृतान्प्रश्नानाह यावत्समाप्ति । प्रजापतीनां पतिर्ब्रह्मेत्यादीनां वर्णयेति वक्ष्यमाणेनान्वयः । चक्रूपेऽकल्पयत् । सर्गान् नवविधान् । अनुसर्गास्तद्भेदान् ॥ २५ ॥ हे मित्राया आत्मज ॥ २६ ॥ संस्थां सन्निवेशम् । सर्गाणां संव्यूहं संविभागम् । गार्भस्वेदद्विजोद्भिदाम् । गार्भा जरायुजाः, स्वेदाश्च द्वाभ्यां च जाताः स्वेदद्विजाः उद्भिदश्च तेषाम् ॥ २७ ॥ सर्गादीनांश्रयं च सृजतः ॥ २८ ॥ रूपं लिङ्गम्, शीलमाचारः स्वभावः शमादिः, ततः विकर्षणं विभागम् ॥ २९ ॥ वितानानि विस्तारान् । नैष्कर्म्यस्य च ज्ञानस्य तदुपायस्य च सांख्यस्य पथः मार्गान् तन्त्रं चेत्यर्थः ॥ ३० ॥

१ अत्रत्यापिना प्रेम्ण एव पुरुषार्थत्वं देहानुसंधाननिवृत्तेस्त्वानुपपन्निकत्वं व्यज्यते । २ पूर्वश्रुतलीलाशेषम् । ३ यं कारणार्णवे गर्भोदके च शयानम् । ४ 'गार्भस्वेदजोद्भिदाम्', 'गार्भस्वेदजोद्भिदाम्' इति पाठौ । ५ ब्रह्मादिभिः । ६ केवलत्वेदात्केवलान् अण्डान् स्वेदाण्डाभ्यां च जाताः । स्वेदजा अण्डजाश्चेत्यर्थः । ७ आश्रयं च तेषां सर्गस्थित्यप्ययानां करणं प्रजापतिमनुसर्गादिरूपम् । दीपि० । ८ लिङ्गं पुस्तक-स्वप्न-तुलाधारण-नम्रत्वादिचिह्नम् । तत्तद्रूपादिर्वर्णपूर्वकमित्यर्थः । ९ तन्त्रं नारदपञ्चरात्रम् ।

पन्थाः प्रवृत्तिस्तदेव वैषम्यम् ॥३१॥ निमित्तान्युपायान्परस्परविरोधेन ॥३२॥ ग्रहादीनां कालचक्रे संस्थितिम् ॥३३॥३४॥ येन मार्गेण संतुष्येत् ।
प्रेषामिति यादृशानाम् ॥३५॥ अनापृष्टमप्यपृष्टमपि मद्योग्यं वक्तव्यमिति भावः ॥३६॥ प्रतिसंक्रमः प्रलयः । तत्र प्रलये इमं परमेश्वरं शयानं राजानमिव चामर-
प्राहिः के वाऽनुशेते शयानमनु स्वर्पन्ति ॥३७॥ पुरुषस्य संस्थानं जीवस्य तत्त्वम् । परमेश्वरस्य स्वरूपम् । येनांशेन तयोरेक्यम् । तथा ज्ञानं च । नैगममौप-
निषद् ॥३८॥ यानि सूरिभिः प्रोक्तानि तस्य ज्ञानस्य साधनानि तानि च ब्रूहि । गुरुं विनैतन्न भवतीत्याह—स्वत इति ॥३९॥ मे प्रश्नान्मे मित्रत्वात्स्निग्धत्वा-
पाखण्डपथवैषम्यं प्रतिलोमनिवेशनम् ॥ जीवस्य गतयो याश्च यावतीर्गुणकर्मजाः ॥३९॥ धर्मार्थकाममोक्षाणां निमि-
त्तान्यविरोधतः ॥ वार्ताया दण्डनीतेश्च श्रुतस्य च विधिं पृथक् ॥३२॥ श्राद्धस्य च विधिं ब्रह्मन् पितृणां सर्गमेव च ॥
ग्रहनक्षत्रताराणां कालावयवसंस्थितिम् ॥३३॥ दानस्य तपसो वापि यच्चेष्टापूर्तयोः फलम् ॥ प्रवासस्थस्य यो धर्मो
यश्च पुंस उतापदि ॥३४॥ येन वा भगवांस्तुष्येद्धर्मयोनिर्जनार्दनः ॥ संप्रसीदति वा येषामेतदाख्याहि चानघ ॥३५॥
अनुव्रतानां शिष्याणां पुत्राणां च द्विजोत्तम ॥ अनापृष्टमपि ब्रूयुर्गुरवो दीनवत्सलाः ॥३६॥ तत्त्वानां भगवंस्तेषां
कतिधा प्रतिसंक्रमः ॥ तत्रेकं क उपासीरन् क उ खिदनुशेते ॥३७॥ पुरुषस्य च संस्थानं स्वरूपं वा परस्य च ॥
ज्ञानं च नैगमं यत्तद्गुरुं शिष्यप्रयोजनम् ॥३८॥ निमित्तानि च तस्येह प्रोक्तान्यनघ सूरिभिः ॥ स्वतो ज्ञानं कुतः पुंसां
भक्तिर्वैराग्यमेव वा ॥३९॥ एतान्मे पृच्छतः प्रश्नान्हरेः कर्मविवित्सया ॥ ब्रूहि मेऽज्ञस्य मित्रत्वादजया नष्टचक्षुषः
॥४०॥ सर्वे वेदाश्च यज्ञाश्च तपो दानानि चानघ ॥ जीवाभयप्रदानस्य न कुर्वीरन्कलामपि ॥४१॥ ॥ श्रीशुक
उवाच ॥ स इत्थमापृष्टपुराणकल्पः कुरुप्रधानेन मुनिप्रधानः ॥ प्रवृद्धहर्षो भगवत्कथायां संचोदितस्तं प्रहसन्निवाह
॥४२॥ ॥ इति श्रीमद्भा० महापुराणे तृतीयस्कन्धे सप्तमोऽध्यायः ॥७॥ ॥४३॥ ॥ मैत्रेय उवाच ॥ सत्सेव-
नीयो बत पूरुवंशो यल्लोकपालो भगवत्प्रधानः ॥ बभूविथेहाजितकीर्तिमालां पदे पदे नूतनयस्यभीक्षणम् ॥ १ ॥

दिलम्बयभेदात्त्र मेपदस्य पौनरुक्त्यम् ॥४०॥ तत्त्वोपदेशेन जीवाभयप्रदानस्य ॥४१॥ पुराणे कल्पते प्रकाशत इति पुराणकल्पो बुभुत्सितोऽर्थः, आपृष्टः पुरा-
णकल्पोऽयं स मुनिप्रधानः ॥४२॥ ॥ इति श्रीमद्भा० म० तृतीयस्कन्धे भा० दी० टीकायां सप्तमोऽध्यायः ॥७॥ ॥४३॥ ॥ अष्टमे समभूद्ब्रह्मा नामेस्तु जलशायिनः ॥
तमज्ञानजले विभ्यत्तपसाऽतोषयद्विभुम् ॥ १ ॥ श्रोतारमभिनन्दति । सतां सेवितुं योग्यः । बत अहो । यत् यस्मादिहास्मिन्वंशे लोकपालो धर्मेराजस्त्वं
बभूविष जातोऽसि । कथंभूतः । भगवानेव प्रधानंभूतो यस्य सः । अत्र हेतुः—अजितेति । प्रतिक्षणं नूतनयसि नवीनां करोषि ॥ १ ॥ ॥ ॥

१ स्वपन्ति लीनास्तिष्ठन्ति । २ प्रातिलोम्येन सर्वेषां ब्रह्मणि निवेशनं प्रवेशो लय इत्यर्थः । अथवा प्रतिलोमाः सूतवेदेहकादयस्तेषां निवेशनं प्रवृत्तिम् । ३ 'मेऽनघ' इति पाठः । ४ गुरु-
क्षिप्तो प्रयोजनं हेतुभूतो यस्य तथाविधम् । प्रयोजनं कार्यहेत्वोरिति हेममेदिन्यौ । 'कलां नार्हन्ति षोडशीम्' इति पाठः । ५ प्रधानभूतो मुख्यसेव्यस्वरूपः । ६ अत्र भगवत्प्रधानत्वे ।
ब्रह्मसुखाय महदुःखं प्राप्तानां तस्य दुःखस्य विरमाय प्रवर्तये प्रारम्भे ॥ २ ॥ कोऽसौ भगवान्, केभ्यश्चार्षिभ्य आह, कथं च त्वया प्राप्तमित्यपेक्षायामाह—आसी-
नमिति सप्तभिः । उर्व्यां पातालतले अकुण्ठसत्त्वमप्रतिहतज्ञानम् । अतः संकर्षणात्परस्य श्रीवासुदेवस्य ॥ ३ ॥ तमेव विशिनष्टि । स्वमेव धिष्यं स्वीयमाश्रयं
वासुदेवसंज्ञं परमानन्दरूपं ध्यानपथेऽनुभूय बहु मानयन्तं सर्वोत्कर्षेण पूजयन्तम् । प्रत्यग्धृताक्षाम्बुजकोशमीषदुन्मीलयन्तं किंचिदुन्मीलयन्तम् । कृपाबलोकेन
सनत्कुमारादीनामभ्युदयार्थम् ॥४॥ मुनीनां विशेषणं सार्धेन । स्वर्धुन्या उदकेनाद्रैरिति । श्रीभागवतश्रवणार्थं सत्यलोकात्पातालं प्रत्यवतरन्तो निरन्तरं गङ्गा-
मप्यत एवावतीर्णा इति भावः । चरणानुपधीयेते । यस्मिन् पद्मे । तदुपस्पृशन्तो नमन्तः । कथंभूतं तदाह । यत्पद्मं प्रेमसहितं यथा भवत्येवं नानोपहारैः पूज-
यन्ति । वरार्थाः पतिकासाः ॥५॥ कृतानि कर्माणि गृणन्तः । केन । अनुरागेण स्खलन्ति पदानि यस्मिन्नेन वचसा । तानि जानन्तीति तज्ज्ञाः । सहस्रमेव

सोऽहं नृणां क्षुल्लसुखाय दुःखं महद्गतानां विरमाय तस्य ॥ प्रवर्तये भागवतं पुराणं यदाह साक्षाद्भगवानृषिभ्यः ॥२॥ आसी-
नमुर्व्यां भगवन्तमाद्यं संकर्षणं देवमकुण्ठसत्त्वम् ॥ विवित्सवस्तत्त्वमतः परस्य कुमारमुख्या मुनयोऽन्वपृच्छन् ॥३॥ स्वमेव
धिष्यं बहु मानयन्तं यं वासुदेवाभिधमामनन्ति ॥ प्रत्यग्धृताक्षाम्बुजकोशमीषदुन्मीलयन्तं विबुधोदयाय ॥४॥ स्वर्धुन्यु-
दाद्रैः स्वजटाकलापैरुपस्पृशन्तश्चरणोपधानम् ॥ पद्मं यदर्चन्त्यहिराजकन्याः सप्रेम नानावलिभिर्वरार्थाः ॥५॥ सुहृर्ग-
णन्तो वचसानुरागस्खलत्पदेनास्य कृतानि तज्ज्ञाः ॥ किरीटसाहस्रमणिप्रवेकप्रद्योतितोद्दामफणासहस्रम् ॥६॥ प्रोक्तं
किलैतद्भगवत्तमेन निवृत्तिधर्माभिरताय तेन ॥ सनत्कुमाराय स चाह पृष्टः सांख्यायनायाङ्ग धृतव्रताय ॥७॥ सांख्यायनः
पारमहंसमुख्यो विवक्षमाणो भगवद्विभूतीः ॥ जगाद सोऽस्मद्गुरवेऽन्विताय पराशरायथ बृहस्पतेश्च ॥८॥ प्रोवाच मह्यं
सदयालुरुक्तो मुनिः पुलस्त्येन पुराणमाद्यम् ॥ सोऽहं तवैतत्कथयामि वत्स श्रद्धालवे नित्यमनुव्रताय ॥९॥ उदाहृतं विश्व-
मिदं तदासीद्यन्निद्रयाऽमीलितदृङ् न्यमीलयत् ॥ अंहीन्द्रतल्पेऽधिशयान एकः कृतक्षणः स्वात्मरतौ निरीहः ॥ १० ॥

साहस्रं किरीटानां साहस्रे ये मणिप्रवेका रत्नोत्तमास्तैः प्रद्योतितमुद्दामफणानां सहस्रं यस्य तमपृच्छन्निति पूर्वोक्तान्वयः ॥६॥ तेन संकर्षणेन सनत्कुमाराय प्रोक्तम्
॥७॥ पारमहंसे धर्मं मुख्यः । विवक्षमाण इत्यात्मनेपदं, ब्रूयादेशस्य वचरुभयपदित्वात् । अन्वितायांनुगताय ॥८॥ पुलस्त्येनोक्त इत्यत्रैवमाख्यायिका । पितरं
राक्षसभक्षितं श्रुत्वा पराशरो राक्षससत्रे प्रवृत्तो वसिष्ठवचनान्निवृत्तस्ततः पुलस्त्येन स्वसंततिरक्षणानुष्ठेन वरो दत्तः पुराणप्रवक्ता भविष्यसीति ॥ ९ ॥ तदेवं
संकर्षणात्संप्रदायप्रवृत्तिं प्रदर्श्य विभूतिकथनाय पद्मोद्भवं वक्तुमाह । उदाहृतमेकार्णवोदके निमग्नं यद्यदा आसीत्तदाऽमीलितदृङ्गतिरोहितचिच्छक्तिरेव
श्रीनारायणो नेत्रे निमीलितवानित्यर्थः । मायाविनोदं परित्यज्य स्वात्मरतौ स्वरूपानन्द एव कृतोत्सवः । अत एव निरीहो निष्क्रियः सन् ॥ १० ॥ ॥

१ संकर्षणात्परस्परस्तेलुकत्वा मूल एवांशांशिभावो विवक्षित इति सर्वावतारावतारिसाम्यं व्याचक्षणा आन्ता ज्ञेया इति दीपि० । २ पूजयन्तमिति सेव्यसेवकभावो विवक्षितः ।
३ कृतानि चरितानि । ४ य इत्थं त्वया पृष्टः सोऽहमित्यन्वयः । ५ 'सुहृर्गणन्तो वचसा' इति पाठः । ६ श्रीभागवतश्रवणार्थं धृतब्रह्मचर्यादिनियमाय । ७ बृहस्पतेश्चेत्यत्र
बृहस्पतयेऽपि जगादेति योजनीयम् । ८ उक्तो दत्तवरः । ९ सप्तम्यार्षी । १० अनुगताय शिष्याय ।

कालशक्तेः प्रेरणं पुनः सुखवसरे प्रबोधनार्थम् । खे पदेऽधिष्ठाने । बहिर्दृश्यभावे दृष्टान्तः—यथाऽनल इति ॥ ११ ॥ स्वया चिच्छक्त्या सह वर्तमान एव यो निद्रया स्वप्नं पूर्वमेव बोधनार्थं नियुक्तया स्वकालशक्त्या आसादितं प्रापितं कर्मतन्त्रं क्रियाकलापो यस्य सः । अपीतान् लीनान् ददर्श ॥ १२ ॥ लोकसुख्यर्थे सौख्येऽभिनिविष्टा दृष्टिर्ह्यस्य । कालानुसारिणा रजोगुणेन विद्धः संक्षोभितः सन् तनीयानतिसूक्ष्मोऽर्थः सूक्ष्मप्रसोप्यनुद्विष्यन्नाभिदेशादुद्भूत इत्यर्थः ॥ १३ ॥ स तनीयानर्थः पद्मकोशः सन्नुदतिष्ठत् । कर्माणि जीवादृष्टानि प्रतिप्रबोधयति यः कालत्वेन । आत्मा श्रीविष्णुर्गोचरिष्य ॥ १४ ॥ तल्लोकात्मकं पद्मं सर्वान् गान् जीवभोग्यानर्थानवभासयतीति तथा । तद्यस्माज्जातं स एव विष्णुः । उ इति संबोधने । प्रावीविशत्सर्वेणालुसशक्तिरेवान्तर्यामितया विवेश । तस्मिन् विष्णुनाऽधिष्ठिते पद्मे विधाता ब्रह्माऽभूत् । कथंभूतः । स्वयमेव वेदमयो न त्वच्ययनेन प्राप्तवेदः । कोऽसौ । अदृष्टपितृत्वेन यं स्वयंभुवं वदन्ति सः । प्रा

सोऽन्तःशरीरेऽर्पितभूतसूक्ष्मः कालात्मिकां शक्तिमुदीरयाणः ॥ उवास तस्मिन्सलिले पदे खे यथाऽनलो दारुणि रुद्ध-
वीर्यः ॥ ११ ॥ चतुर्युगानां च सहस्रमप्सु स्वप्नस्वयोदीरितया स्वशक्त्या ॥ कालारूपयासादितकर्मतन्त्रो लोकानपी-
तान्दृष्टो स्वदेहे ॥ १२ ॥ तस्यार्थसूक्ष्माभिनिविष्टदृष्टेरन्तर्गतोऽर्थो रजसा तनीयान् ॥ गुणेन कालानुगतेन विद्धः सूक्ष्म-
स्तदाऽभिद्यत नाभिदेशात् ॥ १३ ॥ स पद्मकोशः सहसोदतिष्ठत्कालेन कर्मप्रतिबोधनेन ॥ स्वरोचिषा तत्सलिलं
विशालं विद्योतयन्नर्क इवात्मयोनिः ॥ १४ ॥ तल्लोकपद्मं स उ एव विष्णुः प्रावीविशत्सर्वगुणावभासम् ॥ तस्मिन्स्वयं
वेदमयो विधाता स्वयंभुवं यं स्म वदन्ति सोऽभूत् ॥ १५ ॥ तस्यां स चाम्भोरुहकर्णिकायामवस्थितो लोकमपश्य-
मानः ॥ परिक्रमन्व्योम्नि विवृत्तनेत्रश्रुत्वारि लेभेऽनुदिशं मुखानि ॥ १६ ॥ तस्माद्युगान्तश्चसनावधूर्णजलोर्मिचक्रा-
त्सलिलाद्विरूढम् ॥ उपाश्रितः कञ्जमु लोकतत्त्वं नात्मानमद्वाऽविददादिदेवः ॥ १७ ॥ क एष योऽसावहमञ्जपृष्ठ
एतत्कुतो वाऽज्जमनन्यदप्सु ॥ अस्ति ह्यधस्तादिह किञ्चनैतदधिष्ठितं यत्र सता नु भाव्यम् ॥ १८ ॥

कल्पान्ते नारायणेन सह निद्रयैकीभूत आसीत्तस्मिन् प्रबुद्धे तत एव पादौ कल्पे पद्मद्वारेणाभिव्यक्तिं प्राप्त इत्यर्थः ॥ १५ ॥ स च तस्मिन्कल्पे चतुर्मुखोऽभूत्
त्याह—तस्मामिति । परिक्रमंस्तत्रस्थ एव ग्रीवां चालयन् लोकनिरीक्षणार्थं विवृत्ते विचलिते नेत्रे यस्य ॥ १६ ॥ तस्य च श्रीनारायणोपासनयैवाविर्भूतज्ञान-
क्रियाशक्तेर्लोककर्तृत्वं न स्वत इति वक्तुं प्रथमं तस्य विमोहमाह । तस्मात्सलिलाद्विरूढमुद्गतं कञ्जमुपाश्रितोऽपि साकल्येन तत्कञ्जं लोकतत्त्वं चात्मानं च
साक्षात् ज्ञातवान् । उ इति विस्मये । कथंभूतात् । युगान्तश्चसनः प्रलयवायुस्तेनावधूर्णं तत्र तत्र प्रकम्पितं यस्मात्सर्वत ऊर्मिचक्रं यस्मिन् ॥ १७ ॥ अविद-
पस्तस्य वितर्कमाह । योऽसावहमञ्जपृष्ठे एष कः । अनन्यदेकमेवैतदञ्जं कुतो वा जातम् । यत्रैतदधिष्ठितं तेनाधस्तात्सता वर्तमानेन नु निश्चितं भाव्यम् ।
स इत्थमुद्गीक्ष्येत्युत्तरेणान्वयः । तथा च श्रुतिः—‘सोऽपश्यत्पुष्करपर्णे तिष्ठन्सोऽमन्यत अस्ति चैतद्यस्मिन्निदमधिष्ठितं’ इति ॥ १८ ॥

१ प्रापितमुद्गोहं भगवद्दृष्टिगोचरतां नीतम् । २ अर्थसूक्ष्मे भूतसूक्ष्मवर्गे । ३ अतिसूक्ष्मोऽर्थः भूतसूक्ष्मवर्गः । ४ भूतसूक्ष्माप्यत्र विलीनपार्थिवं शततन्मात्रसहितानि त्रैलोक्यगतजीवानां लिङ्ग-
शरीराणि । यान्येव समष्टि लिङ्गशरीरमित्युच्यते । दीपि० । ५ रुद्धवीर्यं इत्यत्रानलपक्षे दहनशक्तिः, भगवत्पक्षे सृष्टिशक्तिः । ६ कचित् ‘उपाश्रितः’ इति मूले टीकायां च पाठः । ७ कञ्जं पद्मम् ।
तस्य च बहिर्मुखप्रवृत्त्या महतापि कालेन तदप्राप्तिमाह—स इति द्वाभ्याम् । तस्याजस्य यन्नालं तस्य नाडीभिरन्तश्चिद्वैः । तस्य खरनालस्य पद्मस्य
यन्नालं तस्य नाभिर्मधिष्ठानं विचिन्वन्नर्वागतोऽपि तत्तदा नाविन्दत ॥ १९ ॥ हे विदुर, आत्मसर्गं स्वकारणम् । त्रिणैमिः कालः । अजस्य विष्णोर्हेतिः
सुदर्शनरूपं शस्त्रम् । देहभाजां नराणां भयमुत्पादयन्निति संवत्सरशतमतिक्रान्तमित्युक्तं भवति ॥ २० ॥ अन्तर्मुखतया तु भगवन्तं दृष्टवानित्याह द्वाभ्याम् ।
ततोऽन्वेषणाविवृत्तः । न प्रतिलब्धः कामो मनोरथो येन । स्वधिष्ण्यं पद्मम् । जितेन श्वासेन निवृत्तं संयतं चित्तं यस्य, अत एवारूढ आश्रितः समाधि-
योगो येन तथाभूतः सन्वषीददुपविवेश ॥ २१ ॥ पुरुषायुषा संवत्सरशतेन कालेनाभिप्रवृत्तः सुनिष्पन्नो योगस्तेन विरूढ उत्पन्नो बोधो यस्य । यत्पूर्वं
विचिन्वन्नपि नापश्यत्तत्स्वयमेवान्तर्हृदयेऽवभातमपश्यत् ॥ २२ ॥ यदपश्यत्तद्वर्णयति—मृणालेति नवभिः । नवखण्डपश्यदित्यस्यैवानुपपन्नः । मृणालवद्गौर-

स इत्थमुद्गीक्ष्य तदज्जनालनाडीभिरन्तर्जलमाविवेश ॥ नार्वागतस्तत्खरनालनालनाभिं विचिन्वंस्तदविन्दताजः
॥ १९ ॥ तमस्यपारे विदुरात्मसर्गं विचिन्वतोऽभूत्सुमहांस्त्रिणैमिः ॥ यो देहभाजां भयमीरयाणः परिक्षिणोत्पायु-
रजस्य हेतिः ॥ २० ॥ ततो निवृत्तोऽप्रतिलब्धकामः स्वधिष्ण्यमासाद्य पुनः स देवः ॥ शनैर्जितश्चासनिवृत्त-
चित्तो न्यषीददारूढसमाधियोगः ॥ २१ ॥ कालेन सोऽजः पुरुषायुषाऽभिप्रवृत्तयोगेन विरूढबोधः ॥ स्वयं तद-
न्तर्हृदयेऽवभातमपश्यतापश्यत यन्न पूर्वम् ॥ २२ ॥ मृणालगौरायतशेषभोगपर्यङ्क एकं पुरुषं शयानम् ॥ फणा-
तपत्रायुतमूर्धरत्नद्युभिर्हृतध्वान्तयुगान्ततोये ॥ २३ ॥ प्रेक्षां क्षिपन्तं हरितोपलाद्रेः सन्ध्याभ्रनीवेरुरुक्ममूर्धः ॥
रत्नोदधारौषधिसौमनस्यवनस्रजो वेणुभुजाङ्घ्रिपाङ्ग्रेः ॥ २४ ॥

श्वासावायतश्च यः शेषस्तस्य भोगो देहः स एव पर्यङ्कस्तस्मिन् । कुत्र स्थिते पर्यङ्के । फणातपत्रैरायुताः सर्वतो युक्ता ये मूर्धानस्तेषां रत्नानि किरीटस्थानि
तेषां द्युभिः प्रभाभिर्हृतध्वान्ते युगान्ततोये ॥ २३ ॥ कथंभूतं पुरुषम् । हरितोपलाद्रेर्मरकतशिलामयपर्वतस्य प्रेक्षां शोभां क्षिपन्तं खलावण्यातिशयेन तिर-
स्कुर्वन्तम् । सन्ध्याभ्रं नीवी परिधानं यस्य तस्य शोभां पीताम्बरेण क्षिपन्तम् । उरुरुक्ममूर्धोऽनेकस्वर्णशिखरस्य तस्य स्वकिरीटैः । रत्नानि च उदधाराश्च
ओषधयश्च सौमनस्यानि च, पुष्पसमूहाः सुमनस एव वा तेषां वनस्रजो वनमाला यस्य, वेणव एव भुजा यस्य, अङ्घ्रिपा एवाङ्घ्रयो यस्य स चासौ स च
तस्य । अयमर्थः—यदि तस्मिन्माला इव स्थिता रत्नादयो भवन्ति, वेणवश्च भुजा इव, वृक्षाश्च पादा इव तर्हि तस्य शोभां स्वीयवस्तुमुक्तातुलसीपुष्पा-
मभिर्भुजैरङ्घ्रिभिश्च क्षिपन्तमिति ॥ २४ ॥

१ आत्मसर्गं सृज्यतेऽनेनेति कर्तुरेव करणत्वविवक्षायां वा अधिकरणे वा घञ् । आत्मकारणमित्यर्थः इति वीर० । २ त्रिणैमिः न्यूनाधिकसमदिवसरूपनेतित्रययुक्तः । ३ अन्तर्मुखतया
बहिर्निद्रयनिद्रयेण तदेकध्यानपरतया । ४ समाधिरत्र विशेषज्ञानाभावात् सामान्याकारे स्वकारणे वृत्तिनिरोधः । ५ ‘निवृत्त्या’ इति पाठः । ६ ‘आतपत्राचित’ इति पाठः ।
७ पर्यङ्के तोये इति व्यधिकरणसप्तम्यौ । ८ प्रेक्षास्तुप्रेक्षां क्षिपन्तं किमयं मरकतमणिमयः पर्वत इति चक्र० । ९ एतादृशमरकताद्रेःप्रसिद्धत्वादभूतोपमां बाधयितुं समासेन व्याचष्टे—
अयमर्थ इति । दीपि० ।

किं आयामतो दैव्येण विस्तरतश्च स्वमानदेहेन भीयतेऽनेनेति मानमुपमा शोभनश्चासावमानो निरुपमो देहस्तेन । यद्वा सुष्ठु अमानोऽपरिच्छिन्नस्तेन । यद्वा तावन् सातुरूपप्रमाणेन अत एव लोकत्रयं संगृह्यते यस्मिंस्तथा । विचित्राणि नानाविधानि दिव्यान्यपूर्वाणि चाभरणान्यंशुकानि च तेषां कृता आसमन्ताच्छ्रीः शोभा येन, तेन देहेन विशिष्टम् । एवं स्वत एवातिरम्यत्वेऽप्यर्पाश्रितवेषः स्वीकृतालंकारो देहो यस्य तमपश्यत् । यद्वा केन प्रेक्षां क्षिपन्तमित्यपेक्षायामेवं- स्तेन देहेनेति संबन्धः ॥ २५ ॥ स्वाभिलषितफलाय विविक्षैः शुद्धैर्वंदोक्तैर्भगैरभ्यर्चतां पुंसां कामदुष्मङ्घ्रिपद्मं प्रदर्शयन्तं किंचिदुन्नमय्य समर्पयन्तम् । नखा एव इन्द्रवत्तेषां मयूखा रम्यस्तैर्भिन्नाः संभिन्ना अङ्गुलय एव चारुणि पत्राणि यस्य तन् ॥ २६ ॥ लोकार्तिहरं स्मितं यस्मिंस्तेन । परिस्फुरद्भ्यां कुण्डलाभ्यां मण्डितेन । अधरविम्बदीप्त्या शोणवदाचरितेन शोभननासायुक्तेन सुध्वा शोभनया भ्रुवा च प्रत्यर्हयन्तं पूजकान्प्रति पूजयन्तं संमानयन्तम् ॥ २७ ॥ कदम्ब- किङ्कलवत्पिशङ्गं यद्वासस्तेन मेखलया च नितम्बे खलंकृतम् । हे वत्स, श्रीवत्सयुक्तं यद्वक्षःस्थलं तस्य वल्लभेन वक्षस्यन्धर्मेण हारेण खलंकृतमित्यर्थः ॥ २८ ॥

आयामतो विस्तरतः स्वमानदेहेन लोकत्रयसंग्रहेण ॥ विचित्रदिव्याभरणांशुकानां कृताश्रियापाश्रितवेषदेहम् ॥ २५ ॥ पुंसां स्वकामाय विविक्तमार्गैरभ्यर्चतां कामदुष्मङ्घ्रिपद्मम् ॥ प्रदर्शयन्तं कृपया नखेन्दुमयूखभिन्नाङ्गुलि- चारुपत्रम् ॥ २६ ॥ मुखेन लोकार्तिहरस्मितेन परिस्फुरत्कुण्डलमण्डितेन ॥ शोणायितेनाधरविम्बभासा प्रत्यर्ह- यन्तं मुनसेन सुध्वा ॥ २७ ॥ कदम्बकिङ्कलकपिशङ्गवाससा खलंकृतं मेखलया नितम्बे ॥ हारेण चानन्तधनेन वत्स श्रीवत्सवक्षःस्थलवल्लभेन ॥ २८ ॥ परार्ध्यकेयूरमणिप्रवेकपर्यस्तदोर्दण्डसहस्रशाखम् ॥ अव्यक्तमूलं भुव- नाङ्घ्रिपेन्द्रमहीन्द्रभोगैरधिधीतवल्गुम् ॥ २९ ॥ चराचरौको भगवन्महीध्रमहीन्द्रबन्धुं सलिलोपगूढम् ॥ किरीट- साहस्रहिरण्यशृङ्गमाविर्भवत्कौस्तुभरत्नगर्भम् ॥ ३० ॥

महाचन्दनवृक्षरूपकेण निरूपयितुं तं विशिनष्टि । परार्थानि श्रेष्ठानि केयूराण्यङ्गदानि मणिप्रवेकाश्च मण्युत्तमास्तैः पर्यस्ता व्यासा दोर्दण्डा एव सहस्रम- न्ताः शाखा यस्य । चन्दनवृक्षोऽपि केयूरादितुल्यैः फलपुष्पादिभिर्व्याप्तशाखो भवति । अव्यक्तं प्रधानं मूलमधोभागो यस्य । यद्वा अव्यक्तं ब्रह्म मूलं यस्य, प्रभाविष्यकिरूपत्वात् । वृक्षस्यापि मूलं न व्यक्तम् । भुवनात्मकमङ्घ्रिपेन्द्रम् । अहीन्द्रस्थानन्तस्य भोगैः फणैर्देहावयवैर्वाऽधिधीताः संवेष्टिताः स्पृष्टा वल्गाः स्कुन्धा यस्य । 'वनस्पते शतवल्गो विरोह' इति श्रुतेः । सोऽपि सपर्वेष्टितो भवति ॥ २९ ॥ प्रेक्षां क्षिपन्तमित्यत्रैव पर्वतरूपकेण निरूपितमपि विशेष- णास्तैः पुनरिर्नूपयति । भगवानेव महीध्रस्तम् । चराचराणांभोकः स्थानम् । सोऽपि तथा । अहीन्द्रस्य बन्धुम् । सोऽप्यहीन्द्राणां बन्धुः । सलिलोपगूढ- मावृतम् । पर्वतोऽपि मैनाकादिस्तथा । किरीटसाहस्रमेव हिरण्यशृङ्गाणि यस्य । सोऽपि मेवादितस्तथा । यथा पर्वतस्य गर्भे कचिद्रत्नमाविर्भवति तथा आवि- र्भवत्पट्टं दृश्यमानं कौस्तुभरत्नं गर्भे मूर्तिमध्ये यस्य तम् ॥ ३० ॥

१ अपाश्रितवेषदा ईहा इच्छा यस्य तम् । यदैव यं यं स्वमिच्छति तदैव सत्यसंकल्पत्वात् प्राप्नोतीत्यर्थः । चक्र० । २ संभिन्नाः संयुक्ताः । ३ 'कृतश्रियापाश्रित' इति पाठः । ४ मुखविशेषणत्वे सुधुणेति स्यादिति व्याख्यायां पृथगेव चकारोऽध्याहृतः इति दीपि० । सुध्वा इत्यार्षम् । ५ 'वत्सम्' इति विज० पाठः । ६ रूपकेण द्वयोस्तादात्म्येन । ७ विशेषणान्त- र्धराचरोक्तत्वादिभिः । ८ ओक्तः शब्दस्य नियतपुंसकत्वम् ।

किंच वनमालया निवीतं कण्ठलम्बिन्या व्यासम् । आम्नाया वेदा एव मधुव्रतास्तैः श्रीर्यस्यास्तया हरिमिति पर्वतादिरूपमपश्यत्, हरिरसाविति ज्ञातवानित्यर्थः । सूर्योदिभिरगमगम्यम् । स्वर्णापारैराकलयितुमशक्यमित्यर्थः । किंच त्रिष्वपि लोकेषु धाम स्फूर्तिर्येषां तैः, रक्षणार्थं परिक्रमद्भिः परितो धावद्भिः प्राधनिकैः प्रथमं संग्रामस्तत्रयोजनैः सुदर्शनादिभिर्हेतुभूतैर्दुरासदं दुष्प्रापम् ॥ ३१ ॥ यदैवं हरिमपश्यत्तर्ह्येव तदैव लोकविसर्गदृष्टिः संस्तस्य नाभिसरसि सरोजं श्वसनं प्रलय- वातुं वियदाकाशं च ददर्श ॥ ३२ ॥ कर्मबीजं लोकसृष्टेः कारणम् । रजसा उपरक्तो रजोगुणयुक्तः । अतः प्रजाः स्रष्टुमिच्छन्नियदेव नाभिसरोजादिपञ्चकमेव । विसर्गे- ऽप्यभिमुखो दत्तचित्तः अव्यक्तवर्त्मनि भगवति निवेशितचित्तः ॥ ३३ ॥ इति श्रीमद्भा० नृ० भा० दी० टीकायामष्टमोऽध्यायः ॥ ८ ॥ ॥ ॥ नवमे तपसा तुष्टं दृष्ट्वा नारायणं तजः ॥ अस्तौदेकार्णवे सीदँल्लोकसर्गचिकीर्षया ॥ १ ॥ भगवज्ज्ञानेनात्मनः कृतार्थतामाविष्कुरुर्वन्नज्ञांश्च शोचन्नाह—ज्ञातोऽसीति । सुचिराद्बहुकालोपासनेनाद्य मे मया ज्ञातोऽसि । नन्वहो देहभाजामेतदवद्यं दोषः । किं तत् । यद्भगवत्सत्त्व गतिस्तत्त्वं न ज्ञायत इति । यतस्त्वमेव ज्ञातुं योग्यः सत्यत्वान्नान्यदसत्यत्वादित्याह ।

निवीतमाम्नायमधुव्रतश्रिया स्वकीर्तिमय्या वनमालया हरिम् ॥ सूर्येन्दुवाय्वग्न्यगमं त्रिधामभिः परिक्रमत्प्राधनिकै- र्दुरासदम् ॥ ३१ ॥ तर्ह्येव तन्नाभिसरःसरोजमात्मानमम्भः श्वसनं वियच्च ॥ ददर्श देवो जगतो विधाता नातः परं लोकविसर्गदृष्टिः ॥ ३२ ॥ स कर्मबीजं रजसोपरक्तः प्रजाः सिसृक्षन्नियदेव दृष्ट्वा ॥ अस्तौद्विसर्गाभिमुखस्तमीड्यमव्य- क्तवर्त्मन्यभिवेशितात्मा ॥ ३३ ॥ ॥ इति श्रीमद्भा० महा० तृतीयस्कन्धेऽष्टमोऽध्यायः ॥ ८ ॥ ॥ ॥ ब्रह्मोवाच ॥ ज्ञातोऽसि मेऽद्य सुचिरान्ननु देहभाजां न ज्ञायते भगवतो गतिरित्यवद्यम् ॥ नान्यत्त्वदस्ति भगवन्नपि तन्न शुद्धं मायागुणव्यतिकराद्यदुरुर्विभासि ॥ १ ॥ रूपं यदेतदवबोधरसोदयेन शश्वन्नित्युत्तमसः सदनुग्रहाय ॥ आदौ गृही- तमवतारशतैकबीजं यन्नाभिपद्मभवनादहमाविरासम् ॥ २ ॥ नातः परं परम यद्भवतः स्वरूपमानन्दमात्रमविकल्प- मविद्धवर्चः ॥ पश्यामि विश्वसृजमेकमविश्वमात्मैन् भूतेन्द्रियात्मकमदस्त उपाश्रितोऽस्मि ॥ ३ ॥

तत् त्वत्तोऽन्यन्नास्ति । यदप्यस्तीति प्रतिभाति तदपि शुद्धं सत्यं न भवति । कथमसतः प्रतीतस्तत्राह । यद्यतो मायागुणक्षोभात्त्वमेवोर्बुद्धरूपो विभासि ॥ १ ॥ ननु त्वमपि सम्यङ् जानासि । यत्त्वया दृष्टं रूपमेतदपि गुणात्मकमेव । निर्गुणं ब्रह्मैव तु सत्यं तत्राह—रूपमिति द्वाभ्याम् । अवबोधरसोदयेन चिच्छक्त्याविर्भावेन शश्वत्सदा निवृत्तं तमो यस्मात्तस्य तव यदेतद्रूपं त्वयैव स्वातन्त्र्येण सतामुपासकानामनुग्रहाय गृहीतमाविष्कृतमवतारशतस्य शुद्धसत्त्वात्मकस्य यदेकं बीजं मूलम् । तत्पदार्थनार्थं गुणावतारबीजत्वं दर्शयति—यन्नाभीति ॥ २ ॥ हे परम, अविद्धवर्चोऽनावृतप्रकाशम् । अतोऽविकल्पं निर्भेदम् । अत एवानन्दमात्रम् । एवंभूतं यद्भवतः स्वरूपं तदतो रूपात्परं भिन्नं न पश्यामि किंत्विदमेव तत् । अतः कारणत्वे तव अदः इदं रूपमाश्रितोऽस्मि । योग्यत्वादपीत्याह । एकमुपास्येषु मुख्यम् । यतो विश्वसृजं विश्वं सृजतीति विश्वसृजमत एवाऽविश्वं विश्वस्मादन्यत् । किंच भूतेन्द्रियात्मकं भूतानामिन्द्रियाणां चात्मानं कारणमित्यर्थः ॥ ३ ॥

१ स्वर्णापारैरातपादिभिराकलयितुमभिविबुम् । २ सीदन् लोकतत्त्वाज्ञानात्स्वित्थम् । ३ अतः सरोजादिपञ्चकात्परमन्यत्सुपकारकं न ददर्शेत्यन्वयः । ४ हे आत्मजिति संबुद्धिः । ५ निर्भेदं समानासमानजातीयभेदशून्यम् । ६ विश्वसृजमित्यत्र इगुपधेति कः । ७ भूतेन्द्रियात्मकमित्यत्र स्वार्थे कः ।

नन्वेवमपि सोपाधिकमेतदवाचीनमेवेत्याशङ्क्याह । तद्वै तदेवेदम् । हे भुवनमङ्गल । यतस्ते त्वया नोऽस्माकमुपासकानां मङ्गलाय ध्याने दर्शितम् । न ह्यव्यक्त-
वर्त्माभिनिवेशितचित्तानामस्माकं सोपाधिकदर्शनं युक्तमिति भावः । अतस्तुभ्यं नमोऽनुविधेमोऽनुवृत्त्या करवाम । तर्हि किमिति केचिन्मां नाद्रियन्ते
तत्राह—योऽनादृत इति । असत्यसङ्गैर्निरीश्वरकुतर्कनिष्ठैः ॥ ४ ॥ आदरेण तु त्वां भजन्तः कृतार्था इत्याह—ये त्विति । श्रुतिर्वेदः स एव वातस्तेन नीतं
प्रापितम् । नापैषि नापयासि । ये त्वत्कथाश्रवणमत्यादरेण कुर्वन्ति तेषां हृदि नित्यं प्रकाशसे इत्यर्थः ॥ ५ ॥ ततः किमत आह—तावदिति । द्रविणादौ
विद्यमाने भयं, गते शोकः, पुनश्च स्पृहा, ततः परिभवः, तथापि विपुलो लोभस्तृष्णा पुनः कथंचित्प्राप्ते ममेत्यसदाग्रहः । आर्तिमूलं भयशोकादेः कारणम् ।
न प्रवृणीत नाश्रयेत् । त्वत्पादाश्रयणमात्रेण भयादिनिवृत्तिः किं पुनस्त्वत्प्रकाशे सतीति भावः ॥ ६ ॥ ये निष्कामा अपि सन्तस्त्वां नाद्रियन्ते ते नरक-

तद्वा इदं भुवनमङ्गल मङ्गलाय ध्याने स्म नो दर्शितं त उपासकानाम् । तस्मै नमो भगवतेऽनुविधेम तुभ्यं योऽना-
दृतो नरकभाग्भिरसत्प्रसङ्गैः ॥ ४ ॥ ये तु त्वदीयचरणाम्बुजकोशगन्धं जिघ्रन्ति कर्णविवरैः श्रुतिवातनीतम् ॥
भक्त्या गृहीतचरणैः परया च तेषां नापैषि नाथ हृदयाम्बुरुहात्स्वपुंसाम् ॥ ५ ॥ तावद्भयं द्रविणगेहसुहृन्निमित्तं शोकः
स्पृहा परिभवो विपुलश्च लोभः ॥ तावन्ममेत्यसद्वग्रह आर्तिमूलं यावन्न तेऽङ्घ्रिमभयं प्रवृणीत लोकः ॥ ६ ॥ दैवेन
ते हतधियो भवतः प्रसङ्गात्सर्वाशुभोपशमनाद्विमुखेन्द्रिया ये ॥ कुर्वन्ति काममुखलेशलवाय दीना लोभाभिभूतम-
नसोऽकुशलानि शश्वत् ॥ ७ ॥ क्षुत्तृट्त्रिधातुभिरिमा मुहुर्यमानाः शीतोष्णवातवर्षैरितरेतराच्च ॥ कामाग्निनाऽच्यु-
तरुषा च सुदुर्भरेण संपश्यतो मन उरुक्रम सीदते मे ॥ ८ ॥ यावत्पृथक्त्वमिदमात्मन इन्द्रियार्थमायाबलं भगवतो
जन ईश पश्येत् ॥ तावन्न संसृतिरसौ प्रतिसंक्रमेत व्यर्थापि दुःखनिवहं वहती क्रियार्था ॥ ९ ॥ ॥ ॥

भाज इत्युक्तं, ये तु त्वत्कथाश्रवणादिविमुखाः सन्तः काम्यकर्मपरास्तेऽतिमन्दा इत्याह । दैवेन ते हतधियो नष्टमतयः । प्रसङ्गाच्छ्रवणकीर्तनादिरूपात्सर्व-
दुःखनिवर्तकाद्विमुखानीन्द्रियाणि येषाम् । अकुशलान्यक्षेमकराणि ॥ ७ ॥ अकुशलत्वमेव दर्शयति । क्षुब्धं तृट् च त्रिधातवश्च वातपित्तश्लेष्माणसैः । इमाः प्रजाः
सुदुर्भरेण दुःसहेन कामाग्निनाऽच्युतया रूपाऽविच्छिन्नक्रोधेन च पीड्यमानाः संपश्यतो मे मनः सीदति ॥ ८ ॥ नन्वेवंभूतायाः संसृतेरपरमार्थत्वात्किमर्थं विपादः
क्रियते तत्राह—यावदिति । आत्मन इदं पृथक्त्वं देहादिभावम् । भगवत्तत्त्ववेन्द्रियार्थरूपा या माया तथा बलमाधिक्यं यस्य तत् । न प्रतिसंक्रमेत नोपरमेत ।
दुःखसमूहं प्रापयन्ती । क्रियाणामर्थः फलं यस्याम् । पृथक्त्वमिदमिति पाठे इदं देहादि त्वदिति त्वत्तः पृथक् पश्येद्यावत्तावद्यर्थापि नोपरमेत ॥ ९ ॥

१ प्रकाशप्रयोजनस्य वाच्यार्थेऽनमिष्यतेव्यङ्ग्यार्थमाह त्वत्पादेति । तथाच भयादिनिवृत्तिः प्रकाशस्यानुपपन्नं प्रयोजनं मुख्यं तु प्रेमैवेति ज्ञेयम् । २ 'निरयभाग्भिः' इति पाठः । तत्र
अयगतावितिधातोः अयनं गमनं निरस्तं यस्यात्सः तद्भजन्तीति । ३ जिघ्रन्ति आदरेण शृण्वन्तीत्यर्थः । ४ अत्र बहुवचनान्तोऽपि पाठस्तत्र ये इत्यस्य विशेषणम् । एकवचनान्तपाठेऽप्या-
हृतस्य त्वमित्यस्य विशेषणमिति ज्ञेयम् । ५ 'इतरेतरैश्च' इति पाठः । ६ दैवेन दुरदृष्टेन । ७ सीदति कथमासां निस्तारो भवितेत्यवसीदति ।

भवत्वेवमविवेकिनां, विवेकिनस्तु मुक्ता एवेति किं तेषां भक्त्या कृत्यमत आह । अह्नि आपृतानि व्यापृतानि च तान्यार्तानि क्षिप्तानि करणानीन्द्रियाणि येषां
रात्रौ विषयमुखलवोऽपि नास्ति, यतो निशि निःशयानाः स्वप्नदर्शनेन च क्षणे क्षणे भग्ननिद्रा दैवेनाहताः सर्वतः प्रतिहता अर्थरचना अर्थोद्यमा येषाम् ॥ १० ॥
तदेवमभक्तानां संसारानिष्टमुक्त्वा भक्तानां तन्निवृत्तिमाह—त्वमिति । भक्तियोगेन शोधिते हृत्सरोजे आस्से तिष्ठसि । श्रुतेन श्रवणेनेक्षितः पन्था यस्य ।
किंच श्रवणं विनापि त्वद्भक्ता मनसा यद्यत्तैव वपू रूपं स्वेच्छया ध्यायन्ति तत्तत्प्रणयसे प्रकटयसि । सतां भक्तानामनुग्रहाय ॥ ११ ॥ भक्तानां च निष्कामानां
त्वमतिसुलभो नेतरेषामित्याह—नेति । उपचितैरूर्जितैरुपचारैः पुष्पोपहारादिभिः । यद्यथा असतामभक्तानामलभ्यया सर्वभूतदयया । प्रसादे हेतुः—एक
इत्यादि ॥ १२ ॥ यतः सकामानां भवान्नातिप्रसीदत्यतः कामप्राप्तिः क्रियाणामुत्तमं फलं न भवति, किंतु त्वत्लीणनमेव । कामसंयोगस्त्ववान्तरफलेन प्ररोच-

अह्न्यापृतार्तकरणा निशि निःशयाना नानामनोरथधिया क्षणभग्ननिद्राः ॥ दैवाहतार्थरचना ऋषयोऽपि देव युष्म-
त्प्रसङ्गविमुखा इह संसरन्ति ॥ १० ॥ त्वं भावयोगपरिभावितहृत्सरोज आस्से श्रुतेक्षितपथो ननु नाथ पुंसाम् ॥
यद्यद्विया त उरुगाय विभावयन्ति तत्तद्वपुः प्रणयसे सदनुग्रहाय ॥ ११ ॥ नातिप्रसीदति तथोपचितोपचारैरारा-
धितः सुरगणैर्हृदि बद्धकामैः ॥ यत्सर्वभूतदयया सदलभ्ययैको नाना जनेष्वर्वाहितः सुहृदन्तरात्मा ॥ १२ ॥ पुंसा-
मतो विविधकर्मभिरध्वराद्यैर्दानेन चोग्रतपसा व्रतचर्यया च ॥ आराधनं भगवत्स्तव सत्क्रियार्थो धर्मोऽर्पितः कर्हि-
चिद्भिद्यते न यत्र ॥ १३ ॥ शश्वत्स्वरूपमहसैव निपीतभेदमोहाय बोधधिषणाय नमः परस्मै ॥ विश्वोद्भवस्थिति-
लयेषु निमित्तलीलारासाय ते नम इदं चकृमेश्वराय ॥ १४ ॥ यस्यावतारगुणकर्मविडम्बनानि नामानि येऽसुविगमे
विवशा गृणन्ति ॥ ते नैकजन्मशमलं सहसैव हित्वा संयान्त्यपावृतमृतं तमजं प्रपद्ये ॥ १५ ॥ ॥ ॥

नार्थमित्याह—पुंसांमिति । भगवत्स्ववाराधनमेव संश्र्वासौ क्रियार्थश्च श्रेष्ठं क्रियाफलम् । श्रेष्ठत्वे हेतुः—यत्र त्वय्यर्पितो धर्मो न कदाचिद्भिद्यते न नश्यति,
कामार्थस्तु धर्मः कामं दत्त्वा नश्यतीत्यर्थः ॥ १३ ॥ अतस्त्वामेव वयं नता इत्याह । शश्वत्सर्वदा स्वरूपचैतन्येनैव निरस्तभेदभ्रमाय । पुनश्च बोध एव धिषणा
विद्याशक्तिर्यस्य । यद्वा धिषणमाश्रयः । अत एव परस्मै । अत्र हेतुः—विश्वोद्भवादिनिमित्तं या माया तस्या लीला विलासस्तया रासः क्रीडा यस्य । ते तुभ्य-
मिदं नमः नमनं चकृम कृतवन्तो वयम् ॥ १४ ॥ नामग्रहणमात्रतः कैवल्यप्रदत्वेनैश्वर्यं व्यञ्जयन्नमस्करोति—यस्येति । अवतारादीनां विडम्बनमनुकरण-
मस्ति येषु । तत्रावतारविडम्बनानि देवकीनन्दन इत्यादीनि । गुणविडम्बनानि सर्वज्ञो भक्तवत्सल इत्यादीनि । कर्मविडम्बनानि गोवर्धनोद्धरणः कंसारा-
तिरियादीनि । असुविगमेऽपि विवशा अपि गृणन्त्युच्चारयन्ति केवलम् । शमलं पापम् । अपावृतं निरस्तावरणम् । ऋतं ब्रह्म प्राप्नुवन्ति ॥ १५ ॥ ॥

१ नानेत्यादेरयमर्थः । २ श्रवणं वेदवैदिकविचारश्रवणम् । ३ यद्यदिति सामान्योक्त्या रूपाणामचिन्त्यानन्तत्वमिष्यञ्जितम् । ४ प्ररोचनार्थं खण्डलङ्कुकादिभिर्बालस्येव प्रलोभनाथमेव ।
५ 'प्रसीदसि' इति विज्ञ० पाठः । ६ अवहितः प्रविष्टः । ७ 'भ्रियते' इति विज्ञ० पाठः । ८ 'तेऽनेकजन्म' इति पाठः । ९ अत्र द्वियत इति च्छेदे हृदातोः कर्मकर्तृप्रयोगः ।
प्रियत इति छेदे तु धृङ् अनवस्थाने इति तौदादिकस्य । १० प्राणोत्क्रमणसमये ।

तत्र गुणावतारकर्माणि दर्शयन्प्रणमति । यो वै एकस्त्रिपात् त्रयो ब्रह्मादयः पादाः स्कन्धा यस्य । प्रत्येकं च उरवः प्ररोहाः शाखोपशाखा मरीच्यादिमन्वा-
रिरूपा यस्य तथाभूतः सन्वृद्धे तस्मै भुवनाकाराय द्रुमाय नमः । किं कृत्वा वृद्धे । आत्मा स्वयमेव मूलमधिष्ठानं यस्य तत्रधानं भित्त्वा गुणत्रयरूपेण
विभज्य । त्रिपात्त्वमेवाह । अहं ब्रह्मा, गिरिशश्च, स्वयं विभुर्विष्णुश्चेति स्थित्युद्भवप्रलयहेतवो ये वयम् । त्रिपाद्भूत्वा यो वृद्धे इत्यर्थः ॥१६॥ एवं गुणा-
वतारकर्माविदम्बनमुक्त्वा तस्मैव तत्कालाख्यं रूपं तत्कर्म च दर्शयन्प्रणमति—लोक इति द्वाभ्याम् । विकर्मनिरतो विरुद्धकर्मनिष्ठः कुशले हिते स्वे आत्मीये
त्वदिते त्वयैव साक्षादुक्ते भवदर्चनरूपे कर्मणि । उक्तं हि गीतासु—‘यत्करोषि यदश्नासि यज्जुहोषि ददासि यत् ॥ यत्तपस्यसि कौन्तेय तत्कुरुष्व मदर्पणम् ॥’
इति । तस्मिन्प्रमत्तोऽदत्तचित्तो यावद्वर्तते तावदस्य लोकस्य । अनिमिषाय कालाय ॥ १७ ॥ आस्तां तावलोकस्य कथा, यस्मात्कालाख्यात् त्वत्तो यद्वि-
पार्यावस्थायि धिष्यं स्थानं तदारूढोऽपि विभेभि, भीतश्च संस्त्वामेवावरुत्समानः प्राप्नुमिच्छन्तपस्तप्तवान् । कथंभूतः । बहुसवः बहवः सवा यागाः संवत्सरा

यो वा अहं च गिरिशश्च विभुः स्वयं च स्थित्युद्भवप्रलयहेतव आत्ममूलम् ॥ भित्त्वा त्रिपाद्भव एक उरुप्ररोह-
स्तस्मै नमो भगवते भुवनद्रुमाय ॥ १६ ॥ लोको विकर्मनिरतः कुशले प्रमत्तः कर्मण्ययं त्वदुदिते भवदर्चने स्वे ॥
यस्तावदस्य बलवानिह जीविताशां सद्यश्छिनत्त्यनिमिषाय नमोऽस्तु तस्मै ॥ १७ ॥ यस्माद्विभेभ्यहमपि द्विपार्थ-
धिष्यमध्यासितः सकललोकनमस्कृतं यत् ॥ तेपे तपो बहुसवोऽवरुत्समानस्तस्मै नमो भगवतेऽधिमखाय
तुभ्यम् ॥ १८ ॥ तिर्यङ्मानुष्यविवुधादिषु जीवयोनिष्वात्मेच्छयाऽऽत्मकृतसेतुपरीप्सया यः ॥ रेमे निरस्तरतिरप्यव-
रुद्धदेहस्तस्मै नमो भगवते पुरुषोत्तमाय ॥ १९ ॥ योऽविद्ययाऽनुपहतोऽपि दशार्धवृत्त्या निद्रामुवाह जठरीकृतलो-
कयात्रः ॥ अन्तर्जलेऽहिकशिपुस्पर्शानुकूलां भीमोर्मिमालिनि जनस्य सुखं विवृण्वन् ॥ २० ॥ ॥ ॥

वा यस्य । बहून्यागान्कृत्वापि बहून्संवत्सरान्वा तपस्तप्तवानित्यर्थः । अधिमखाय मखाधिष्ठाने ॥ १८ ॥ इदानीं तत्कालभाविनीलावतारकर्माणि दर्शयन्नाह ।
तिर्यगादिषु जीवयोनिषु स्वेच्छया स्वीकृतमूर्तिः सन् स्वकृतधर्ममर्यादापालनेच्छया रेमे । वस्तुतः स्वानन्दानुभवेनैव निरस्तविषयसुखोऽपि योऽत एव पुरुषोत्तमः
तत्तदुपाधिधर्मसंस्पर्शात् । तदुक्तं गीतासु—‘यस्मात्क्षरमतीतोऽहमक्षरादपि चोत्तमः ॥ अतोऽसि लोके वेदे च प्रथितः पुरुषोत्तमः ॥’ इति ॥ १९ ॥ इदानीं दृश्यमा-
नामेव मूर्तिं प्रणमति—योऽविद्ययेति द्वाभ्याम् । दशार्धाः पञ्च वृत्तयो यस्यास्तयाऽविद्यया निद्राहेतुभूतयाऽनभिभूतोऽपि योगनिद्रामुवाह तस्मै ते नम इत्युत्तरे-
णान्वयः । जठरीकृता उदरे प्रविलापिता लोकयात्रा लोकस्थितिर्येन । अहिरेव कशिपुः शय्या तस्याः स्पर्शोऽनुकूलो यस्यास्तां निद्राम् । भीमानामूर्माणां माला
विद्यन्ते यस्मिन्नन्तर्जले निद्राणस्याविवेकिनो जनस्य निद्रामुखमीदृगिति विवृण्वन्प्रदर्शयन्, उपहसन्नित्यर्थः । अत एवान्तर्जलादिविशेषणानि । यद्वा पूर्वकल्पे
श्रान्तस्य जनस्य विश्रामसुखं विवृण्वन्स्फारयन् । तदा तु परोपकाराय स्वयं दुःसहमपि दुःखं सोढव्यमिति द्योतनार्थं विशेषणानि ॥ २० ॥ ॥ ॥

१ वत्कर्म च कालकर्म विरुद्धकर्म भगवद्बहिर्मुखं कर्म च इति दीपि० । २ ‘स्वकृतसेतु’ इति पाठः । ३ तत्काले प्रातिस्निकोचितावसरे भवितुं शीलं येषां तथाभूता ये लीलार्थमव-
तारलेषाम् । ४ अविद्या-ऽस्मिता-राग-द्वेषा-भिमिवेशरूपाः, तमो-मोह-महामोह-तामिस्रा-न्धतामिस्राख्या वा । ५ जन्ममरणादिभिः खिन्नस्य ।

किंच यस्य नाभिपन्नमेव भवनं तस्मात् । लोकत्रयमुपकरणं यस्य । यद्वा लोकत्रयस्य सुखादिद्वारेणोपकरोतीति तथा तादृशोऽहं यदनुग्रहेणाऽऽसम् । उदरे
स्थितो भवः संसारप्रपञ्चो यस्य । योगनिद्रावसाने किंचिद्विकसन्नलिनवदीक्षणं यस्य ॥ २१ ॥ एवं स्तुत्वा प्रार्थयते—सोऽयमिति चतुर्भिः । यद्येन सत्त्वेन
ज्ञानेन भगेनैश्वर्येण च मृडयते सुखयति विश्वम् । दशं प्रज्ञामनुस्पृशताद्योजयतु, यथाऽहं स्रष्टुं क्षमो भविष्यामि । यतः प्रणतप्रियोऽसावहं च प्रणतो न चान्यः
प्रार्थनीयोऽस्ति । यतो भगवान् । स एव समस्तजगतां सुहृद्यतोऽसावेकोऽनुस्यूत आत्माऽन्तर्यामी ॥ २२ ॥ आत्मशक्त्या रमया सह यद्यत्कर्म करिष्यति ।
सर्विक्रमं स्वस्य विष्णोरेव विक्रमः प्रभावो यस्मिंस्तदिदं विश्वं तदाज्ञया सृजतोऽपि मे चेतः स एव युज्जीत प्रवर्तयतु । कर्मासक्तिं तत्कृतं शमलं च वैपम्यादि-

यन्नाभिपन्नभवनादहमासमीड्य लोकत्रयोपकरणो यदनुग्रहेण ॥ तस्मै नमस्त उदरस्थभवाय योगनिद्रावसानविक-
सन्नलिनेक्षणाय ॥ २१ ॥ सोऽयं समस्तजगतां सुहृदेक आत्मा सत्त्वेन यन्मृडयते भगवान्भगेन ॥ तेनैव मे दृशमनु-
स्पृशताद्यथाहं स्रक्ष्यामि पूर्ववदिदं प्रणतप्रियोऽसौ ॥ २२ ॥ एष प्रपन्नवरदो रमयाऽऽत्मशक्त्या यद्यत्करिष्यति गृहीत-
गुणावतारः ॥ तस्मिन्स्वविक्रममिदं सृजतोऽपि चेतो युज्जीत कर्मशमलं च यथा विजह्याम् ॥ २३ ॥ नाभिहृदादिह सतो-
ऽम्भसि यस्य पुंसो विज्ञानशक्तिरहमासमनन्तशक्तेः ॥ रूपं विचित्रमिदमस्य विवृण्वतो मे मारीरिपीष्ट निगमस्य गिरां
विसर्गः ॥ २४ ॥ सोऽसावदभ्रकरुणो भगवान्विवृद्धप्रेमस्मितेन नयनाम्बुरुहं विजृम्भन् ॥ उत्थाय विश्वविजयाय च नो
विषादं माच्छ्या गिराऽपनयतात्पुरुषः पुराणः ॥ २५ ॥ ॥ मैत्रेय उवाच ॥ स्वसंभवं निशाम्यैवं तपोविद्यासमाधिभिः ॥ याव-
न्मनोवचः स्तुत्वा विरराम सखिन्नवत् ॥ २६ ॥ अथाभिप्रेतमन्वीक्ष्य ब्रह्मणो मधुसूदनः ॥ विषण्णचेतसं तेन कल्पव्यति-
कराम्भसा ॥ २७ ॥ लोकसंस्थानविज्ञान आत्मनः परिखिद्यतः ॥ तमाहागाधया वाचा कश्मलं शमयन्निव ॥ २८ ॥

पापं यथा विजह्यां त्यक्ष्यामि ॥ २३ ॥ अम्भसि सतो यस्य नाभिहृदादिहासम् । विज्ञाने शक्तिर्यस्य महत्तत्त्वात्मकस्य चित्तस्य तदभिमानी अस्य रूपमिदं
विस्तारयतो मे निगमस्यावयवभूतानां गिरां विसर्ग उच्चारणं मारीरिपीष्ट । हलान्तं ब्रह्मवर्चसमिति न्यायेन मालुष्यतामित्यर्थः ॥ २४ ॥ विवृद्धप्रेम्णा स्मितेन
विजृम्भयन् । विश्वस्य विजयाद्योद्धवाय । चकारादस्मदनुग्रहाय चोत्थाय ॥ २५ ॥ स्वस्य संभवो यस्मात्तम् । तपः शरीरम्, विद्या उपासना, समाधिरे-
काग्र्यम्, तैर्निशाम्य दृष्ट्वा यथाशक्ति स्तुत्वा श्रान्तवद्विरराम ॥ २६ ॥ आत्मनो लोकसंस्थानविज्ञाने परिखिद्यतो ब्रह्मणोऽभिप्रेतमालक्ष्य तमाहेति द्वयोरन्वयः ।
तेन प्रलयोदकेन विषण्णचेतसम् ॥ २७ ॥ कश्मलं मोहम् । इवेति समस्तमोहाशमनं दर्शयति ॥ २८ ॥ ॥ ॥

१ उपकरणं नियम्यत्वेन भोगसाधनम् । २ उपकरोति धर्मादिपुरुषार्थं जनयति । ३ कर्म धरोद्धरणादिरूपं देवतिर्यङ्मानुष्यादिचेष्टितं वा । ४ तस्मिन्कर्मणि । ५ विश्रामकम् । ६ रिपु
हिंसायामित्यस्य यद्बलुगन्तात्कर्मकर्तारि लिङि छान्दसं रूपम् । ७ उद्भासयन् विकासयन्निति यावत् । ८ अनुग्रहाय बोधाय । ९ श्रान्तवदलंबुद्धिरहितवदित्यनेन पुनरपि स्तोतुमिच्छां
सूचयति । १० लोकानां संस्थानस्यावयवशो विन्यासविशेषस्य ।

हे वेदगर्भ, तन्त्रीं विषादकृतमालस्यं मा गाः । तेनैव मे दशमनुसृष्टतादित्यादि यत्प्रार्थयते तदग्रे पूर्वमेव संपादितम् ॥ २९ ॥ तर्हि कथमहं न जानामी-
आह—भूय इति ॥ ३० ॥ भक्तियुक्तः समाहितश्च सन्नात्मनि स्वस्मिन् लोके च मां तत् व्याप्य स्थितं द्रष्टासि द्रक्ष्यसि । आत्मनो जीवांश्च ॥ ३१ ॥
मद्दर्शने मोहो निवर्तत इत्याह—यदा त्विति । प्रतिचक्षीत पश्येत् ॥ ३२ ॥ तदा च मिथ्याज्ञाननिवृत्तौ मुच्यत इत्याह—यदेति । भूतादिभिर्विपरि-
त्मानं जीवं शुद्धत्वंपदार्थं स्वरूपेण स्वस्यात्मभूतेन मया तत्पदार्थेनोपेतमेकीभूतं पश्यन्भवति तदा स्वाराज्यं मोक्षं प्राप्नोति ॥ ३३ ॥ यतो वर्षीयान् वृद्धता-
अत्यधिकोऽस्तीत्यर्थः ॥ ३४ ॥ अनुग्रहमेवाह—ऋषिमिति चतुर्भिः । यत् यतस्ते मनो मयि निर्वद्धम् ॥ ३५ ॥ यद्यस्माद्भूतैरिन्द्रियैर्गुणैः सत्त्वादिभिरात्म-

श्रीभगवानुवाच ॥ मा वेदगर्भ गास्तन्त्रीं सर्ग उद्यममावह ॥ तन्मयापादितं ह्यग्रे यन्मां प्रार्थयते भवान् ॥ २९ ॥
भूयस्त्वं तप आतिष्ठ विद्यां चैव मदाश्रयाम् ॥ ताभ्यामन्तर्हृदि ब्रह्मलोकान्द्रक्ष्यस्यपावृतान् ॥ ३० ॥ तत आत्मनि
लोके च भक्तियुक्तः समाहितः ॥ द्रष्टाऽसि मां तत् ब्रह्मन् मयि लोकांस्त्वमात्मनः ॥ ३१ ॥ यदा तु सर्वभूतेषु दारु-
णमिमिव स्थितम् ॥ प्रतिचक्षीत मां लोको जह्यात्तर्ह्येव कश्मलम् ॥ ३२ ॥ यदा रहितमात्मानं भूतेन्द्रियगुणा-
शयैः ॥ स्वरूपेण मयोपेतं पश्यन्स्वाराज्यमृच्छति ॥ ३३ ॥ नानाकर्मवितानेन प्रजा बह्वीः सिसृक्षतः ॥ नात्माव-
सीदत्यस्मिंस्ते वर्षीयान्मदनुग्रहः ॥ ३४ ॥ ऋषिमाद्यं न बध्नाति पापीयांस्त्वां रजोगुणः ॥ यन्मनो मयि निर्वद्धं
प्रजाः संसृजतोऽपि ते ॥ ३५ ॥ ज्ञातोऽहं भवता त्वद्य दुर्विज्ञेयोऽपि देहिनाम् ॥ यन्मां त्वं मन्यसेऽयुक्तं भूतेन्द्रि-
यगुणात्मभिः ॥ ३६ ॥ तुभ्यं मद्विचिकित्सायामात्मा मे दर्शितोऽवहिः ॥ नालेन सलिले मूलं पुष्करस्य विचि-
न्वतः ॥ ३७ ॥ यच्चकर्थाङ्गं मत्स्तोत्रं मत्कथाभ्युदयाङ्कितम् ॥ यद्वा तपसि ते निष्ठा स एष मदनुग्रहः ॥ ३८ ॥
प्रीतोऽहमस्तु भद्रं ते लोकानां विजयेच्छया ॥ यदस्तौषीर्गुणमयं निर्गुणं माऽनुवर्णयन् ॥ ३९ ॥ य एतेन पुमान्नित्यं
स्तुत्वा स्तोत्रेण मां भजेत् ॥ तस्याशु संप्रसीदेयं सर्वकामवशेश्वरः ॥ ४० ॥

उहंकारेण चायुक्तं मन्यसे ॥ ३६ ॥ तुभ्यं तव नालेन मार्गेण पुष्करस्य मूलमधिष्ठानं सलिले विचिन्वतो मयि विचिकित्सायां भवितव्यमस्याश्रयेण, नच दृश्यते
ततोऽस्ति नास्तीति संदेहे सत्यात्मा स्वरूपं मे मया अवहिरन्तर्हृदि दर्शितः ॥ ३७ ॥ अङ्ग हे ब्रह्मन् । चकर्थ कृतवानसि । मत्कथैवाभ्युदयस्तेनाङ्कितम् ।
स एष बन्धाभावो मयि मनोनिर्वन्धो मज्ज्ञानं मद्रूपस्य हृदि दर्शनं मत्स्तुतिसपोनिष्ठा चेति यद्येष सर्वोऽपि मदनुग्रहः ॥ ३८ ॥ गुणमयत्वेन प्रतीयमान-
मपि निर्गुणमेवानुवर्णयन् ॥ ३९ ॥ तव प्रीत इति किं वक्तव्यमित्याह—य इति ॥ ४० ॥

१ सृष्ट्यासामर्थ्यप्रयुक्तम् । २ अस्मिन्सिद्धासमयेऽपि ते आत्मा चित्तं यन्नावसीदति मोहं न प्राप्नोति स एव वर्षीयान्मदनुग्रह इत्यन्वयः । ३ विजयेच्छया सर्गेच्छया उद्धवेच्छया
वा । ४ आयुक्तं भूतादिभ्यः पृथग्भूतम् । तत्साक्षिणमित्यर्थः । ५ निर्गुणमेव अप्राकृतस्वरूपभूतगुणप्रचुरमेव ।

नच मत्प्रीतेरप्यधिकं किञ्चिदस्तीत्याह । पूर्तादिभिः राद्धं सिद्धं यन्निःश्रेयसं फलं तन्मत्प्रीतेरेवेति तत्त्वविदां मतम् ॥ ४१ ॥ अत्र हेतुमाह—अहमिति ।
आत्मनामहंकारोपाधीनां जीवानामात्मा । अतः प्रेयसामतिप्रियाणामपि मध्ये प्रेष्ठः प्रियतमः सन् निरवद्यः । यत्कृते यदर्थम् ॥ ४२ ॥ अतस्त्वं कृतार्थ एव
तथापि मत्प्रियार्थं सृष्टिं कुर्वित्याह—सर्वेति । आत्मा त्वमिदं त्रैलोक्यं या मय्यनुशेरते ताः प्रजाश्च सृज । केन आत्मनैवान्यनिरपेक्षेण । तत्र ज्ञापकापेक्षा-
भावमाह—सर्ववेदमयेनेति । आत्मा अहं योनिः कारणं यस्येति ज्ञानक्रियाशक्त्यतिशयं सूचयति । यथापूर्वमिति तवात्राभ्यासोऽप्यस्तीत्युक्तम् । मय्यनुशेरत
इति स्थितानामभिव्यक्तिमात्रमेव कर्तव्यमित्यनायासत्वमुक्तम् ॥ ४३ ॥ इदं सृज्यं व्यज्य प्रकाश्य पञ्चनाभः श्रीनारायणरूपेण तिरोदधेऽदृश्योऽभवत् ॥ ४४ ॥

पूर्तेन तपसा यज्ञैर्दानैर्योगसमाधिना ॥ राद्धं निःश्रेयसं पुंसां मत्प्रीतिस्तत्त्वविन्मतम् ॥ ४१ ॥ अहमात्मात्मनां
धातः प्रेष्ठः सन्प्रेयसामपि ॥ अतो मयि रतिं कुर्यादेहादिर्यत्कृते प्रियः ॥ ४२ ॥ सर्ववेदमयेनेदमात्मनात्मात्मयोनिना ॥
प्रजाः सृज यथापूर्वं याश्च मय्यनुशेरते ॥ ४३ ॥ ॥ मैत्रेय उवाच ॥ तस्मा एवं जगत्स्रष्ट्रे प्रधानपुरुषेश्वरः ॥
व्यज्येदं स्वेन रूपेण कञ्जनाभस्तिरोदधे ॥ ४४ ॥ ॥ इति श्रीमद्भा० म० तृतीयस्कन्धे पद्मोद्भवे विदुरमैत्रेयसंवादे
नवमोऽध्यायः ॥ ९ ॥ ॥ ॥ विदुर उवाच ॥ अन्तर्हिते भगवति ब्रह्मा लोकपितामहः ॥ प्रजाः ससर्ज कतिधा
दैहिकीर्मानसीर्विभुः ॥ १ ॥ ये च मे भगवन्पृष्टास्त्वय्यर्था बहुवित्तम् ॥ तान्वदस्वानुपूर्व्येण छिन्धि नः सर्वसंशयान्
॥ २ ॥ ॥ सूत उवाच ॥ एवं संचोदितस्तेन क्षत्रा कौषारवो मुनिः ॥ प्रीतः प्रत्याह तान्प्रश्नान् हृदिस्थानथ भार्गव
॥ ३ ॥ ॥ मैत्रेय उवाच ॥ विरिञ्चोऽपि तथा चक्रे दिव्यं वर्षशतं तपः ॥ आत्मन्यात्मानमावेश्य यदाहं भगवानजः
॥ ४ ॥ तद्विलोक्याजसंभूतो वायुना यदधिष्ठितः ॥ पद्ममम्भश्च तत्कालकृतवीर्येण कम्पितम् ॥ ५ ॥ तपसा
ह्येधमानेन विद्यया चात्मसंस्थया ॥ विवृद्धविज्ञानबलो न्यपाद्वायुं सहाम्भसा ॥ ६ ॥ ॥ ॥ ॥

इति श्रीमद्भा० तृ० भावार्थदीपिकायां भा० दी० टीकायां नवमोऽध्यायः ॥ ९ ॥ ॥ ॥ दशमे कालसंप्रश्नप्राप्तिं वक्तुं तदुद्भवः ॥ प्राकृतादिभिर्भागेन सर्गस्तु दशधो-
च्यते ॥ १ ॥ १ ॥ मे मया । वदस्व वद । भासयस्वेति वा ॥ २ ॥ संचोदितः प्रार्थितः । हृदिस्थानेनाह नतु ते प्रश्नास्तेन विस्मृता इत्यर्थः ॥ ३ ॥ आत्मनि
श्रीनारायणे आत्मानं मन आवेश्य ॥ ४ ॥ अजसंभूतो ब्रह्मा यदधिष्ठाय स्थितः, कर्तरि क्तः । तत्पद्ममम्भश्च विलोक्य । कथंभूतं पद्ममम्भश्च । तेन प्रलयका-
लेन कृतं वीर्यं यस्य तेन वायुना कम्पितं, न्यपादित्युत्तरेणान्वयः ॥ ५ ॥ विवृद्धं विज्ञानं बलं च यस्य । न्यपातस्त्वं पीतवान् ॥ ६ ॥ ॥ ॥
१ 'राज्यं' इति पाठे राज्यं रजनीयं मोक्षेऽपि रजनीया मत्प्रीतेरेव इति विज्ञ० । २ 'प्रभुः' इति वीर० पाठः । ३ 'ब्रह्मवित्तम्' इति वीर० पाठः । ४ 'भारव' इति पाठः ।
५ 'यथाह' इति कचित्पाठः । ६ उत्तररूपेण प्रकाशयेत्यर्थः । 'भासनोपसंभाषा' इत्यादिना वदेर्भासने आत्मनेपदमस्तेव ।

३.१०.२०]

पुष्करं पद्मम् । प्रागलीनान् त्रीलोकान् कल्पितास्मि स्वस्यामि ॥ ७ ॥ भगवता स्वयं करणीये कर्मणि चोदितो नियुक्तः संस्तदा पद्मकोशं प्रविश्य तमेकमेव विधा लोकरूपेण व्यभाङ्गीद्विवभाज । एकेन कमलमुकुलेन कथं लोकत्रयसृष्टिरित्यसंभावनां वारयितुं तस्य विशालतामाह । द्विसप्तधा चतुर्दशलोकरूपेण । उक्त्वा ततोऽपि बहुप्रकारेण । भाव्यं भावयितुं योग्यम् । अतो न तेन त्रिलोकीकरणं चित्रमित्यर्थः ॥ ८ ॥ त्रिलोकीरूपेणैव विभागे हेतुमाह । एतावांस्त्रिलोकीरूपो जीवलोकस्य जीवानां भोगस्थानस्य प्रत्यहं सृज्यस्य संस्थाभेदो रचनाविशेष उक्तः । ननु परमेष्ठिनोऽपि जीवत्वाविशेषाद्ब्रह्मलोकस्यापि किमिति प्रत्यहं सृष्टिर्न भवति तत्राह । हि यस्मादनिमित्तस्य निष्कामस्य धर्मस्य विपाकः फलरूपोऽसौ । उपलक्षणमेतत्सत्यलोकस्य महःप्रभृतिलोकानां तद्भासिनां च । त्रैलोक्यस्य काम्यकर्मफलत्वात्प्रतिकल्पमुत्पत्तिविनाशौ भवतः । महःप्रभृतीनामुपासनासमुचितनिष्कामधर्मफलत्वाद्द्विपराधपर्यन्तं न नाशः । तत्रस्थानां च ततःपरं प्रायेण मुक्तिरिति भावः ॥ ९ ॥ कालभेदेन लोकसृष्टिभेदं श्रुत्वा तमेव कालं जिज्ञासुः पृच्छति । यत्कालाख्यं लक्षणं स्वरूपमात्थ अत्रवीः । कथं

तद्विलोक्य वियद्व्यापि पुष्करं यदैधिष्ठितम् ॥ अनेन लोकान्प्रागलीनान् कल्पितास्मीत्यचिन्तयत् ॥ ७ ॥ पद्मकोशं तदाविश्य भगवत्कर्मचोदितः ॥ एकं व्यभाङ्गीदुरुधा त्रिधा भाव्यं द्विसप्तधा ॥ ८ ॥ एतावाञ्जीवलोकस्य संस्थाभेदः समाहृतः ॥ धर्मस्य ह्यनिमित्तस्य विपाकः परमेष्ठ्यसौ ॥ ९ ॥ विदुर उवाच ॥ यदात्थ बहुरूपस्य हरेरद्भुतकर्मणः ॥ कालाख्यं लक्षणं ब्रह्मन् यथा वर्णय नः प्रभो ॥ १० ॥ मैत्रेय उवाच ॥ गुणव्यतिकराकारो निर्विशेषोऽप्रतिष्ठितः ॥ पुरुषस्तदुपादानमात्मानं लीलयाऽसृजत् ॥ ११ ॥ विश्वं वै ब्रह्मतन्मात्रं संस्थितं विष्णुमायया ॥ ईश्वरेण परिच्छिन्नं कालेनाव्यक्तमूर्तिना ॥ १२ ॥

कालः कल्पते, किं वा तस्य सूक्ष्मं स्थूलं च रूपमिति यथावद्वर्णयेत्यर्थः ॥ १० ॥ तत्र सामान्यतः कालस्य स्वरूपमत्रोच्यते, उत्तराध्याये तु विशेषतः । गुणानां व्यतिकरो महदादिपरिणामस्तेनैवाक्रियते यः स काल इति शेषः । वक्ष्यते चैकादशे 'गुणव्यतिकरः कालः स्वभावः सूत्रमेव च' इति । स्वतन्तु निर्विशेषः । अप्रतिष्ठितः काव्यपर्यवसितः । आद्यन्तश्चैव इत्यर्थः । एतदेव दर्शयितुमीश्वरः । सृष्ट्यादि तेन निमित्तभूतेन करोतीत्याह—पुरुष इति । उपादीयते निमित्ततया स्वीक्रियते इत्युपादानम् । स काल उपादानं निमित्तं यस्मिन्मात्मानमेव विश्वरूपेणासृजत् । स्वव्यतिरेकेण सृज्यस्याभावात् । एतच्च वस्तुकथनमात्रम् । कालेन निमित्तेन चासृजदित्येतावदेव विवक्षितम् ॥ ११ ॥ स्वव्यतिरिक्तसृज्याभावं दर्शयन् कालस्य सृष्टिनिमित्ततां दर्शयति—विश्वमिति । विष्णुमायया संस्थितं संहतं ब्रह्मतन्मात्रं सद्भिम् । ईश्वरेण कर्त्रा कालेन निमित्तेन परिच्छिन्नं पृथक् प्रकाशितम् । अव्यक्ता मूर्तिः स्वरूपं यस्मै स्वतो निर्विशेषता दर्शिता ॥ १२ ॥

१ प्रत्यहं ब्रह्मण इति शेषः । २ स्वेनाधिष्ठितं वियद्व्यापि यत्पुष्करं तद्विलोक्येत्यन्वयः । 'यदैधिष्ठितः' इति वीर० पाठस्तत्रापि स एवार्थः । ३ कल्पते केन लक्षणेनानुमीयते । ४ तत्त्वैर्वाप्यनुसंधानमित्यर्थः । आक्रियते आकारभेदैर्लक्ष्यते । ५ वस्तुकथनमात्रं विश्वस्य तत्कार्यत्वात्तदभिन्नत्वमिति सिद्धान्तकथनमात्रम् । ६ ब्रह्मतन्मात्रं सद्भिम् । कार्यं हि स्वाविर्भावात्पूर्वं कारणमात्रात्मकं । यथा घटादि पृथिव्यात्मकं तथा ब्रह्मलक्षणकारणमात्रात्मकं सदित्यर्थः ।

अप्रतिष्ठितत्वं दर्शयितुं तत्कार्यविश्वप्रवाहस्याप्रतिष्ठायाह । यथेदानीमस्ति तथाऽग्रे पूर्वमप्यासीत्पश्चादपि भविष्यति । एवं सामान्यतः कालं निरूप्य विशेषतो निरूपयिष्यंस्तन्निमित्तस्य सर्गस्य पूर्वोक्तानेव भेदाननुवदति—सर्ग इति । यस्तु प्राकृतो वैकृतश्च स देशमः ॥ १३ ॥ तन्निमित्तमेव त्रिविधं प्रलयमाह । कालेनैव केवलेन नित्यः प्रलयः । द्रव्येण संकर्षणाद्यादिना नैमित्तिकः । गुणैः स्वस्वकार्यं असद्भिः प्राकृतिकः । तानेव सर्गान्प्रपञ्चयति—आद्य इत्यादिना यावदध्या-यसमाप्तिः । महतो लक्षणमात्मनो हरेः सकाशाद्गुणानां वैषम्यमिति ॥ १४ ॥ अहमोऽहंकारस्य । तस्य लक्षणम्—यत्रेति । द्रव्यादयो वक्ष्यमाणान्नयः सर्गाः तन्मात्रो भूतसर्गः, भूतसूक्ष्मसर्ग इत्यर्थः । द्रव्यशक्तिमान् महाभूतोत्पादकः ॥ १५ ॥ ज्ञानकर्मेन्द्रियात्मकश्चतुर्थः । पञ्चमो वैकारिकः इन्द्रियाधिष्ठातारो देवा मनश्च ॥ १६ ॥ षष्ठस्तु तमसः पञ्चपर्वोऽविद्यायाः । अनुद्धिर्जीवानामावरणं विक्षेपश्च तां करोतीत्यनुद्धिर्कृतस्य । मे मत्तः शृणु ॥ १७ ॥ अनुद्वेगेन श्रोतव्यतामाह । यद्विषया मेधा संसारं हरति तस्य हरलीला । यद्वा इयमिति तमोऽदिसर्गरूपा । रजोभाज इति ब्रह्मरूपस्येत्यर्थः । अस्मिन्पक्षे अनुद्धिर्कृत इति प्रथमा-

यथेदानीं तथाऽग्रे च पश्चादप्येतदीदृशम् ॥ सर्गो नवविधस्तस्य प्राकृतो वैकृतस्तु यः ॥ १३ ॥ कालद्रव्यगुणैरस्य त्रिविधः प्रतिसंक्रमः ॥ आद्यस्तु महतः सर्गो गुणवैषम्यमात्मनः ॥ १४ ॥ द्वितीयस्त्वहमो यत्र द्रव्यज्ञानक्रियोदयः ॥ भूतसर्गस्तृतीयस्तु तन्मात्रो द्रव्यशक्तिमान् ॥ १५ ॥ चतुर्थ ऐन्द्रियः सर्गो यस्तु ज्ञानक्रियात्मकः ॥ वैकारिको देवसर्गः पञ्चमो यन्मयं मनः ॥ १६ ॥ षष्ठस्तु तमसः सर्गो यस्त्वबुद्धिकृतः प्रभो ॥ षडिमे प्राकृताः सर्गा वैकृतानपि मे शृणु ॥ १७ ॥ रजोभाजो भगवतो लीलेयं हरिमेधसः ॥ सप्तमो मुख्यसर्गस्तु षड्विधस्तस्थुषां च यः ॥ १८ ॥ वनस्पत्योषधिलता त्वक्सारो वीरुधो द्रुमाः ॥ उत्स्रोतसस्तमःप्राया अन्तःस्पर्शा विशेषिणः ॥ १९ ॥

तिरश्चामष्टमः सर्गः सोऽष्टाविंशद्विधो मतः ॥ अविदो भूरितमसो घ्राणज्ञा हृद्यवेदिनः ॥ २० ॥

तम् । अनवधानकृत इत्यर्थः । मुखमिव प्रथमं कृतो मुख्यसर्गः । तस्थुषां स्थावराणाम् ॥ १८ ॥ षड्विधत्वमेवाह । ये पुष्पं विना फलन्ति ते वनस्पतयः । ओषधयः फलपाकान्ताः । लता आरोहणापेक्षाः । त्वक्सारो वेणवादयः । लता एव काठिन्येनारोहणानपेक्षा वीरुधः । ये पुष्पैः फलन्ति ते द्रुमाः । तेषां साधारणं लक्षणमाह । ऊर्ध्वं स्रोतः आहारसंचारो येषाम् । तमःप्राया अव्यक्तचैतन्याः । अन्तःस्पर्शाः स्पर्शमेव जानन्ति नान्यत् । तदप्यन्तरेव न बहिः । विशेषिणोऽव्यवस्थितपरिणामाद्यनेकभेदवन्तः ॥ १९ ॥ तिर्यक्स्त्रोतसां सर्गमाह—तिरश्चामिति । स चाष्टाविंशतिभेदः । तिरश्चां लक्षणम् । अविदः श्रुतना-दिज्ञानशून्याः । भूरितमसः आहारादिज्ञानमात्रनिष्ठाः । घ्राणेनैवैष्टमर्थं जानन्ति । हृदि अवेदिनो दीर्घानुसंधानशून्याः । तथा च श्रुतिः 'अथेतरेषां पशुनाम-ज्ञानापासे एवाभिविज्ञानं न विज्ञातं वदन्ति न विज्ञातं पश्यन्ति न विदुः श्रुतनं न लोकालोकौ' इति ॥ २० ॥

१ प्राकृतवैकृतोभयात्मकः कौमार इत्यर्थः । २ तन्मात्रस्तेषां महाभूतानां मात्रा सूक्ष्मावस्था यस्मिन्भूतसूक्ष्मसर्गे । ३ इदं तमसो विशेषणम् । ४ अस्मिन्पक्षे इयं हरिलीला सामान्यतः सर्गरूपा । ५ तमआदीत्यादिना वक्ष्यमाणमुख्यसर्गादीनां परिग्रहः । ६ वैकारिकः सात्त्विकाहंकारकार्यभूतो देवसर्ग इन्द्रियाभिमानिद्विगतादिदेवतासर्गः । ७ यन्मयं सात्त्विकाहंकारकार्यस्वरूपं मनः । तथा च मनःसर्गोऽपि पञ्चमान्तभूत इत्यर्थः । ८ 'प्रभो' इति पाठः । ९ अस्मिन्पक्षे हरिमेधस इत्यस्य हरौ मेधा यस्मैति, हरिर्मेधायां यस्मैति वाऽर्थो ज्ञेयः । १० परिणामादीनां फलपुष्पादिपरिग्रहः ।

अष्टाविंशतिभेदानेवाह । गवादय उष्ट्रान्ता द्विशफा द्विखुरा नव ॥ २१ ॥ खरादय एकशफाः पद ॥ २२ ॥ श्वादयो गोधान्ताः पञ्चनखा द्वादश । एवमेते भूचराः सप्तविंशतिः । मकरादयो जलचराः । कङ्कादयश्च खगा अभूचरत्वेनैकीकृत्य गृहीताः । तदेवमष्टाविंशतिभेदा भवन्ति । तेषु कृष्णरुगौरा मृगविशेषाः । अन्येषामपि तिर्यक्प्राणिनां यथायथमेतेष्वेवान्तर्भावः ॥ २३ ॥ २४ ॥ अथ आहारसंचारो यस्य सोऽर्वाक्स्रोताः । ह्रस्वत्वमार्पम् । नृणां सर्गो नृणां लक्षणम् । रजोऽधिकं येषु ते ॥ २५ ॥ एते त्रयो वैकृता एव न कौमारवदुभयात्मकाः । देवसर्गश्च वैकृत इत्यनुपङ्गः । वैकारिकस्तु देवसर्गः प्राकृतेषु पूर्वमेव प्रोक्तः । अथ तु ततो न्यूनत्वाद्वैकृतो देवसर्गत्वात्तदन्तर्भूतश्च । सन्तकुमारादीनां सर्गस्तु प्राकृतो वैकृतश्च देवत्वेन मनुष्यत्वेन च सृज्य इत्यर्थः ॥ २६ ॥ वैकृतश्च देवसर्गोऽष्टविधः । तत्र विबुधा-

गौरजो महिषः कृष्णः सूकरो गवयो रुरुः ॥ द्विशफाः पशवश्चेमे अवरुष्टश्च सत्तम ॥ २१ ॥ खरोऽश्वोऽश्वतरो गौरः शरभश्चमरी तथा ॥ एते चैकशफाः क्षत्तः शृणु पञ्चनखान्पशून् ॥ २२ ॥ श्वा सृगालो वृको व्याघ्रो मार्जारः शशः शल्लुकौ ॥ सिंहः कर्पिर्गजः कूर्मो गोधा च मकरादयः ॥ २३ ॥ कङ्कगृध्रवटश्च येन भासभल्लूकवर्हिणः ॥ हंससारसचक्राह्लाकाकोल्लाकादयः खगाः ॥ २४ ॥ अर्वाक्स्रोतस्तु नवमः क्षत्तरेकविधो नृणाम् ॥ रजोधिकाः कर्मपरा दुःखे च सुखमानिनः ॥ २५ ॥ वैकृतास्त्रय एवैते देवसर्गश्च सत्तम ॥ वैकारिकस्तु यः प्रोक्तः कौमारस्तु भयात्मकः ॥ २६ ॥ देवसर्गश्चाष्टविधो विबुधाः पितरोऽसुराः ॥ गन्धर्वाप्सरसः सिद्धा यक्षरक्षांसि चारणाः ॥ २७ ॥ भूतप्रेतपिशाचाश्च विद्याधराः किन्नरादयः ॥ दशैते विदुराख्याताः सर्गास्ते विश्वसृकृताः ॥ २८ ॥ अतः परं प्रवक्ष्यामि वंशान्मन्वन्तराणि च ॥ एवं रजःश्रुतः स्रष्टा कल्पादिप्रात्मभूर्हरिः ॥ सृजत्यमोघसंकल्प आत्मैवात्मानमात्मना ॥ २९ ॥ (गुणव्यत्यय एतस्मिन्मायावित्वादधीशितुः ॥ न पौर्वापर्यमिच्छन्ति नद्यां भ्राम्यद्भमेरिव ॥ १ ॥ देवासुरादयः क्षत्तः कल्पेऽस्मिन्ये च कीर्तिताः ॥ त एव नामरूपाभ्यामासन्मन्वन्तरान्तरे ॥ २ ॥) इति श्रीमद्भा० म० तृ० दशमोऽध्यायः ॥ १० ॥

दयस्त्रयो भेदाः । गन्धर्वाप्सरस एकः । यक्षरक्षांस्त्रयः ॥ २७ ॥ भूतप्रेतपिशाचा एकः । सिद्धचारणविद्याधरा एकः । किन्नरादय एकः । आदिशब्दात्किन्नपुरुषाश्चमुखादयः । एतद्विशेषोऽध्याये स्पष्टं भविष्यति ॥ २८ ॥ २९ ॥ ननु तर्हि प्रथमं सृष्टिः प्रलयो वा, तत्राह—गुणेति । गुणव्यत्यये सर्गे भ्राम्यन्मरणशीलो भ्रमिरविशेषाद्भ्राम्यद्भ्रमिस्तस्य नद्यां भ्रमतो यथा नादिर्नान्तस्तथा सृष्टिसंहारयोरित्यर्थः ॥ ३० ॥ संसारस्यानादित्वमेकरूपत्वं चाह—देवासुरादय इति । त एवेति । तन्नामानस्तद्रूपाश्चेत्यर्थः ॥ ३१ ॥ ॥ इति श्रीमद्भागवते महापुराणे तृतीयस्कन्धे भा० दी० टीकायां दशमोऽध्यायः ॥ १० ॥ ॥ ७ ॥

१ गौरज इत्येकैकोयं बहूनामुपलक्षणरूपो ज्ञेयः । गवादिषु पठितौ रुरुगवयौ मृगविशेषौ । छत्रिन्यायेन पशवश्चैति निर्देशः । २ मकरादिषु स्वजातिविशेषभिन्नेष्वप्यभूचरत्वेनैकाकारत्वं बोध्यम् । ३ इतः श्लोकद्वयमधिकं तटीका च कचिदस्ति । ४ 'सृष्टे नद्यां यथा भ्रमे' इति पाठः । ५ 'देवासुरादयो नामरूपाभ्यां ये प्रकीर्तिताः । अस्मिन्कल्पे त एवासन्धस्तर्जन्मन्वन्तरान्तरे' इति पाठः ।

तत एकादशे कालः परमाण्वादिलक्षणैः ॥ युगमन्वन्तरादिभ्यः कल्पमानादि वर्ण्यते ॥ १ ॥ तदेवं सामान्यतः कालस्योपलक्षणभूतं गुणव्यतिकरं दशविधं निरूप्येदानीं तस्यैव विशेषं निरूपयितुं तत्परिच्छेद्यं वस्तु लक्षयति द्वाभ्याम् । सतः कार्यस्य विशेषाणामंशानां यश्चरमोऽन्त्यो यस्यांशो नास्ति । अनेकः कार्यावस्थामप्राप्तः । असंयुतः समुदायावस्थां चाप्राप्तः । अत एव सदा कार्यसमुदायावस्थयोरपगमेऽप्यस्ति स परमाणुर्विज्ञेयः । किं तत्र प्रमाणमत आह । यतो येभ्यः समुदितेभ्यो नृणां व्यवहर्तृणामैक्यभ्रमोऽवयविविबुद्धिः । तथा च पञ्चमेऽवयविनिराकरणे वक्ष्यति, येषां समूहेन कृतो विशेष इति । कार्यानुपपत्त्या कल्प्यत इति भावः ॥ १ ॥ सूक्ष्ममुक्त्वा स्थूलमाह—सत एवेति । यस्य चरमोऽंशः परमाणुस्तस्यैव सतः कार्यमात्रस्य स्वरूपावस्थितस्य परिणामान्तरमप्राप्तस्य यत्कैवल्यमैक्यं स परममहान् । पुंस्त्वं तु परमाणुप्रतियोगित्वात् । ननु नानाविशेषवान् परस्परं भिन्नश्च सर्वः पदार्थः, कथमैक्यं तस्य तत्राह । अविशेषो विशेषविवक्षारहितो निरन्तरो भेदविवक्षारहितश्च सर्वोऽपि प्रपञ्चः परममहानित्यर्थः ॥ २ ॥ यथा सूक्ष्मस्थूलश्चायं पदार्थः । एवं कालोऽप्यनुमितः । चकारान्मध्यमावस्था गृह्यते ।

॥ मैत्रेय उवाच ॥ चरमः सद्विशेषाणामनेकोऽसंयुतः सदा ॥ परमाणुः स विज्ञेयो नृणामैक्यभ्रमो यतः ॥ १ ॥ सत एव पदार्थस्य स्वरूपावस्थितस्य यत् ॥ कैवल्यं परममहानविशेषो निरन्तरः ॥ २ ॥ एवं कालोऽप्यनुमितः सौक्ष्म्ये स्थौल्ये च सत्तम ॥ संस्थानभुक्त्या भगवानव्यक्तो व्यक्तभुग्विभुः ॥ ३ ॥ स कालः परमाणुर्वै यो भुङ्क्ते परमाणुताम् ॥ ततोऽविशेषभुग्यस्तु स कालः परमो महान् ॥ ४ ॥ अणुर्द्वौ परमाणू स्यात्तसरेणुस्त्रयः स्मृतः ॥ जालार्करश्म्यवगतः खमेवानुपतन्नगात् ॥ ५ ॥ तसरेणुत्रिकं भुङ्क्ते यः कालः स त्रुटिः स्मृतः ॥ शतभागस्तु वेधः स्यात्तैस्त्रिभिस्तु लवः स्मृतः ॥ ६ ॥ निमेषस्त्रिलवो ज्ञेय आघ्रातस्ते त्रयः क्षणः ॥ क्षणान्पञ्च विदुः काष्ठां लघु ता दश पञ्च च ॥ ७ ॥ ॥

संस्थानं परमाण्वाद्यवस्थानस्य भुक्तिर्व्याप्तिस्तथा भगवानिति हरेः शक्तिः स्वतोऽव्यक्तो व्यक्तं भुङ्क्ते व्याप्नोति परिच्छिन्नतीति तथा । विभुस्त्वप्यादिषु दक्षः ॥ ३ ॥ एतदेव प्रपञ्चयति—स इत्यादिना । सतः प्रपञ्चस्य परमाणुतां परमाणवस्थां यो भुङ्क्ते स कालः परमाणुः । तस्यैवाविशेषं साकल्यं यो भुङ्क्ते स परममहान् । अयमर्थः—ग्रहक्षताराचक्रस्य इत्यादिना यत्सूर्यपर्यटनं वक्ष्यते, तत्र सूर्यो यावता परमाणुदेशमतिक्रामति तावान्कालः परमाणुः, यावता च द्वादशराश्यात्मकं सर्वं भुवनकोशमतिक्रामति स परममहान् संवत्सरात्मकः कालः, तस्यैवावृत्त्या युगमन्वन्तरादिक्रमेण द्विपरार्धान्तत्वमिति । तथा च पञ्चमे सूर्यगलैव कालादिविभागं वक्ष्यति ॥ ४ ॥ इदानीं अणुकादिलक्षणपूर्वकं मध्यमकालावस्थां कथयति । द्वौ परमाणू अणुः स्यात् । त्रयोऽणवस्तसरेणुः । स तु प्रत्यक्ष इत्याह—जालार्कैति । गवाक्षप्रविष्टेष्वर्करश्मिष्ववगतः । कोऽसौ । योऽतिलघुत्वेन खमेवानुपतन्नगाद्गतः । पाठान्तरे खमेवानुपतन्नगतो ननु गां पृथ्वीम् ॥ ५ ॥ शतं भागाः त्रुटिरूपा यस्मिन्स वेधः ॥ ६ ॥ ते निमेषास्त्रयः क्षण इत्याघ्रातः । काष्ठाः पञ्चदश एकं लघु ॥ ७ ॥ ॥

१ विभागान् इत्यर्थः । २ भुङ्क्ते व्याप्नोति । ३ त्रुटिलक्षणं सूर्यसिद्धान्ते 'सूर्या भिन्ने पद्मपत्रे त्रुटिरित्यभिधीयते' इति । एकस्मिन्पद्मपत्रे सूर्या भिन्ने विद्धे सति यावान्कालः स त्रुटिरित्यर्थः । ४ पाठान्तरे अनुपतन्न गामित्येवरूपे ।

नाडिकाः षट् सप्त वा प्रहरः । स एव यामो दिनस्य रात्रेश्च चतुर्थो भागः । हासे षट् वृद्धौ सप्त । सन्ध्यांशमुहूर्तद्वयं विनेति ज्ञातव्यम् । तत्राप्यनियमार्थो
वाक्यः । प्रत्यहं तद्भेदानां गणयितुमशक्यत्वात् ॥ ८ ॥ नाडिकाया उन्मानमाह । उन्मीयतेऽनेनेत्युन्मानं पात्रं षट्पलताप्रविचरितम् । पञ्चगुञ्जो माषसै-
वतुर्भिश्चतुरङ्गुलामशलाकारूपेण रचितैः कृतमूलच्छिद्रं तेन छिद्रेण यावत्प्रस्थपरिमितं जलं प्रविशति तेन च द्रुतं निमग्नं भवति तावान्कालो नाडिका ।
अत्र पलच्छिद्रयोराधिक्ये शीघ्रं निमज्जेदत्यन्ते च विलम्बेनेति पलशलाकयोर्नियमः ॥ ९ ॥ अहनी अहोरात्रम् ॥ १० ॥ षण्मासा अयनम् । दिवीत्यस्यो-
त्प्रेषणवयः ॥ ११ ॥ दिवीति देवानामहोरात्रे प्राहुः । द्वादश मासाः ॥ १२ ॥ अनेन क्रमेणासौ सूर्यो नित्यमायुः क्षपयतीत्याह । ग्रहाश्चन्द्रादयः, ऋक्षाण्य-
श्विनादीनि, तारा अन्यानि नक्षत्राणि, तदुपलक्षितं यत्कालचक्रं तत्र स्थितोऽनिमिषः कालात्मा विभुरीश्वरः सूर्यो जगद्वादशराश्यात्मकं भुवनकोशं पर्येति

लघूनि वै समाम्नाता दश पञ्च च नाडिका ॥ ते द्वे मुहूर्तः प्रहरः षड्यामः सप्त वा नृणाम् ॥ ८ ॥ द्वादशार्धपलोन्मानं
चतुर्भिश्चतुरङ्गुलैः ॥ स्वर्णमाषैः कृतच्छिद्रं यावत्प्रस्थजलद्रुतम् ॥ ९ ॥ यामाश्चत्वारश्चत्वारो मर्त्यानामहनी उभे ॥
पक्षः पञ्चदशाहानि शुक्लः कृष्णश्च मानद ॥ १० ॥ तयोः समुच्चयो मासः पितृणां तदहर्निशम् ॥ द्वौ तावृतुः षडयनं
दक्षिणं चोत्तरं दिवि ॥ ११ ॥ अयने चाहनी प्राहुर्वत्सरो द्वादश स्मृतः ॥ संवत्सरशतं नृणां परमायुर्निरूपितम् ॥ १२ ॥
ग्रहक्षताराचक्रस्थः परमाण्वादिना जगत् ॥ संवत्सरावसानेन पर्येत्यनिमिषो विभुः ॥ १३ ॥ संवत्सरः परिवत्सर इडा-
वत्सर एव च ॥ अनुवत्सरो वत्सरश्च विदुरैवं प्रभाष्यते ॥ १४ ॥ यः सृज्यशक्तिमुरुधोच्छसयन्स्वशक्त्या पुंसोऽभ्र-
माय दिवि धावति भूतभेदः ॥ कालारुख्यया गुणमयं ऋतुभिर्वितन्वन्तस्मै बलिं हरत वत्सरपञ्चकाय ॥ १५ ॥ ॥

पर्वति ॥ १३ ॥ संवत्सरोदिभेदश्च सौरवार्हस्पत्यसावनचान्द्रनाक्षत्रमासभेदेन द्रष्टव्यः । केचित्पुनरेवमाहुः । यदा शुक्लपक्षप्रतिपदि संक्रान्तिर्भवति सौरचा-
न्द्रमासयोर्युगपदुपक्रमो भवति स संवत्सरः । ततः सौरमानेन वर्षे षट् दिनानि वर्धन्ते चान्द्रमानेन वर्षे षट् दिनानि हसन्तीति द्वादशदिनव्यवधानादुभयो-
रप्यप्राश्नावो भवति । एवं व्यवधानतारतम्येन पञ्चवर्षाणि गच्छन्ति । तन्मध्ये द्वौ मलमासौ भवतः । पुनः षष्ठः संवत्सरो भवति ॥ १४ ॥ एवंभूतः
कालात्मा नित्यमप्रमत्तैः पूजनीय इत्याह—य इति । सृज्यं कार्यमङ्कुरादि तद्विषयां बीजादीनां शक्तिं कालरूपया स्वशक्त्या बहुधोच्छसयन्कार्याभिमुखीकुर्वन्
दिव्यन्तरिक्षे धावति । कोऽसौ । भूतभेदो महाभूतविशेषस्तेजोमण्डलरूपी सूर्यः । किमर्थं धावति । पुरुषस्याभ्रमाय भ्रमो मोहस्तन्निवृत्तये । आयुरादिव्ययेन
विषयासक्तिं निवर्तयन्नित्यर्थः । सकामानां तु गुणमयं स्वर्गादिफलं ऋतुभिर्वितस्तारयन् । तस्मै संवत्सरपञ्चकप्रवर्तकाय पूजां कुरुत ॥ १५ ॥ ॥

१ तद्भेदानां पलविपलप्रयुक्तानाम् । २ उन्मानं मानज्ञानसाधनम् । ३ तत्र सूर्यसंक्रान्तिरूपो मासः सौरस्तन्मानेन द्वादशमासाः संवत्सरः १, यावता बृहस्पतिरेकस्मिन्नाशौ चरति तस्य
द्वादशो भागो बार्हस्पत्यः परिवत्सरः २, कुसीद्वृत्त्या व्यवह्रियमाणद्विंशदिनात्मको मासः सावनस्तैर्द्वादशभिरिडावत्सरः ३, दशार्धमासश्चान्द्रस्तन्मानेन द्वादशमासा अनुवत्सरः ४, इन्द्रोः
सप्तविंशतिनक्षत्रभ्रमणात्मको मासो नाक्षत्रस्तन्मानेन द्वादशमासा वत्सरः ५, इति । ४ कारणानाम् । ५ शक्तिं कार्यसूक्ष्मावस्थाम् । ६ अङ्कुरादेः सूक्ष्मस्थूलादिविशेषस्य प्रतिव्यक्तिभे-
दाद्बहुष्वेयुक्तम् । ७ बहिरिन्द्रियग्राह्यविशेषगुणवत्त्वं महाभूतत्वम् ।

इदं स्वस्मानेन वर्षशतं गणितमायुर्मानम् । प्रत्यहं कल्प्यते सृज्यते इति कल्पखैलोक्यं तस्माद्वाह्यतः । विदो ज्ञानिनः ॥ १६ ॥ योगराद्धेन योगसिद्धेन ॥ १७ ॥
द्वादशभिर्वर्षसहस्रैरित्युत्तरश्लोकसामर्थ्याज्ज्ञातव्यम् । अवधीयत इत्यवधानं सन्ध्या चांशश्च तत्सहितम् ॥ १८ ॥ कृतयुगे चत्वारि सहस्राणि सन्ध्यासन्ध्यांशयोश्च
त्वारिचत्वारिंशद्वै शतानि च । एवं त्रेतादिष्वपि योज्यम् ॥ १९ ॥ युगस्यादौ सन्ध्या अन्तेऽशः सन्ध्यांशः । उक्तानि शतानि संख्या यथोक्तयोरन्तरेण मध्ये युगम् ।
तस्य विशेषमाह—यत्रेति । गवालम्भादिधर्मविशेषो यत्र विधीयत इत्यर्थः । साधारणधर्मस्तु सन्ध्यांशयोरप्यस्त्येव ॥ २० ॥ चतुष्पात् संपूर्णः । त्रेतादिषु पादेन पादेन
येति हसति । पादेन पादेन वर्धमानेनाधर्मेण हेतुना । एतच्च स्वरूपकथनमात्रं वैराग्यार्थं नतु धर्मसंकोचनार्थम् ॥ २१ ॥ त्रिलोक्या बहिर्महर्लोकप्रवृत्तिं ब्रह्मलोक-

॥ विदुर उवाच ॥ पितृदेवमनुष्याणामायुः परमिदं स्मृतम् ॥ परेषां गतिमाचक्ष्व ये स्युः कल्पाद्बहिर्विदः ॥ १६ ॥
भगवान्वेद कालस्य गतिं भगवतो ननु ॥ विश्वं विचक्षते धीरा योगराद्धेन चक्षुषा ॥ १७ ॥ ॥ मैत्रेय उवाच ॥
कृतं त्रेता द्वापरं च कलिश्चेति चतुर्युगम् ॥ दिव्यैर्द्वादशभिर्वर्षैः सावधानं निरूपितम् ॥ १८ ॥ चत्वारि त्रीणि द्वे
चैकं कृतादिषु यथाक्रमम् ॥ संख्यातानि सहस्राणि द्विगुणानि शतानि च ॥ १९ ॥ सन्ध्यांशयोरन्तरेण यः कालः
शतसंख्ययोः ॥ तमेवाहुर्गुणं तज्ज्ञा यत्र धर्मो विधीयते ॥ २० ॥ धर्मश्चतुष्पात्समनुजान्कृते समनुवर्तते ॥ स एवा-
न्येष्वधर्मेण व्येति पादेन वर्धता ॥ २१ ॥ त्रिलोक्या युगसाहस्रं बहिराब्रह्मणो दिनम् ॥ तावत्येव निशा तात यन्नि-
मीलति विश्वसृक् ॥ २२ ॥ निशावसान आरब्धो लोककैल्पोऽनुवर्तते ॥ यावद्दिनं भगवतो मनून्भुञ्जंश्चतुर्दश ॥ २३ ॥
स्वं स्वं कालं मनुर्भुङ्क्ते साधिकां ह्येकसप्ततिम् ॥ मन्वन्तरेषु मनवस्तद्वंश्या ऋषयः सुराः ॥ भवन्ति चैव युगपत्सुरे-
शाश्चानु ये च तान् ॥ २४ ॥ एष दैनंदिनः सर्गो ब्राह्मणैर्लोक्यवर्तनः ॥ तिर्यङ्मनुपितृदेवानां संभवो यत्रै कर्मभिः
॥ २५ ॥ मन्वन्तरेषु भगवान्निभ्रत्सत्त्वं स्वमूर्तिभिः ॥ मन्वादिभिरिदं विश्वमवत्युदितपौरुषः ॥ २६ ॥ तमोमात्रा-
मुपादाय प्रतिसंरुद्धविक्रमः ॥ कालेनानुगताशेष आस्ते तूष्णीं दिनात्यये ॥ २७ ॥ ॥ ॥ ॥

मभिव्याप्य चतुर्युगसहस्रमेकं दिनम् । यत् यस्यां विश्वसृक् ब्रह्मा निमीलति स्वपिति ॥ २२ ॥ तत्र दिनस्थितिमाह—निशावसान इत्यादिसार्धैश्चतुर्भिः । चतुर्दशमनु-
न्मुञ्जन्पालयन् । व्यापुवन्नित्यर्थः ॥ २३ ॥ किञ्चिदधिकां युगानामेकसप्ततिम् । मनुवंश्याः पृथ्वीपालकाः क्रमेण भवन्ति । सप्तर्षिप्रभृतयस्तु युगपत्समकालमेव भवन्ति ।
सुरेशा इन्द्राः । ताननुवर्तन्ते ये गन्धर्वाद्यस्तेऽपि ॥ २४ ॥ त्रैलोक्यं वर्तयतीति तथा ॥ २५ ॥ स्वमूर्तिभिर्मन्वन्तरावतारैर्मन्वादिभिर्द्वारभूतैराविष्कृतपुरुषकारः
सन्विश्वं रक्षति ॥ २६ ॥ रात्रिगतां स्थितिमाह पञ्चभिः । तमसो मात्रां लेशम् । प्रतिसंरुद्धः प्रत्याहृतो विक्रमो येन । अनुगतमनुप्रविष्टमशेषं यस्मिन् ॥ २७ ॥

बालक इव ॥ १० ॥ अग्रे पूर्वमेव मे मया कृतानि ॥ ११ ॥ १२ ॥ १३ ॥ सयोषणः सखीकः । एभिः स्थानैर्नामभिश्च युक्तः प्रजाः सृज ॥ १४ ॥ सत्त्वं यदरोदीः सुरश्रेष्ठ सोद्वेग इव बालकः ॥ ततस्त्वामभिधास्यन्ति नाम्ना रुद्र इति प्रजाः ॥ १५ ॥ हृदिन्द्रियाण्यसुव्योम वायुरभिर्जलं मही ॥ सूर्यश्चन्द्रस्तपश्चैव स्थानान्यग्रे कृतानि मे ॥ १६ ॥ मन्युर्मनुर्महेशानो महान् शिव ऋतुध्वजः ॥ उपरेता भवः कालो वामदेवो धृतव्रतः ॥ १७ ॥ धीर्वृत्तिरुशनोमा च नियुत्सर्पिरिलाम्बिका ॥ इरावती सुधा दीक्षा रुद्राण्यो रुद्र ते स्त्रियः ॥ १८ ॥ गृहाणैतानि नामानि स्थानानि च सयोषणः ॥ एभिः सृज प्रजा बह्वीः प्रजानामसि यत्पतिः ॥ १९ ॥ इत्यादिष्टः स गुरुणा भगवान्नीललोहितः ॥ सत्त्वाकृतिस्वभावेन ससर्जात्मसमाः प्रजाः ॥ २० ॥ रुद्राणां रुद्र-सृष्टानां समन्ताद्भसतां जगत् ॥ निशाम्यासंख्यशो यूथान् प्रजापतिरशङ्कत ॥ २१ ॥ अलं प्रजाभिः सृष्टाभिरीदृशीभिः सुरोत्तम ॥ मया सह दहन्तीभिर्दिशश्चक्षुर्भिरुल्बणैः ॥ २२ ॥ तर्प आतिष्ठ भद्रं ते सर्वभूतसुखावहम् ॥ तपसैव यथापूर्वं सृष्टा विश्वमिदं भवान् ॥ २३ ॥ तपसैव परं ज्योतिर्भगवन्तमधोक्षजम् ॥ सर्वभूतगुहावासमञ्जसा विन्दते पुमान् ॥ २४ ॥ ॥ मैत्रेय उवाच ॥ एवमात्मभुवादिष्टः परिक्रम्य गिरांपतिम् ॥ बाढमित्यमुमामन्य विवेश तपसे वनम् ॥ २५ ॥ अथाभिध्यायतः सर्गं दश पुत्राः प्रजज्ञिरे ॥ भगवच्छक्तियुक्तस्य लोकसन्तानहेतवः ॥ २६ ॥ मरीचिरव्यङ्गिरसौ पुलस्त्यः पुलहः क्रतुः ॥ भृगुर्वसिष्ठो दक्षश्च दशमस्तत्र नारदः ॥ २७ ॥ उत्सङ्गान्नारदो जज्ञे दक्षोऽङ्गुष्ठात्स्वयंभुवः ॥ प्राणाद्वसिष्ठः संजातो भृगुस्त्वचि करात्क्रतुः ॥ २८ ॥ पुलहो नाभितो जज्ञे पुलस्त्यः कर्णयोर्ऋषिः ॥ अङ्गिरा मुखतोऽ-क्ष्णोऽत्रिर्मरीचिर्मनसोऽभवत् ॥ २९ ॥ धर्मः स्तनादक्षिणतो यत्र नारायणः स्वयम् ॥ अधर्मः पृष्ठतो यस्मान्मृत्युर्लोक-भयंकरः ॥ ३० ॥ हृदि कामो भ्रुवः क्रोधो लोभश्चाधरदच्छदात् ॥ आंस्याद्वाक् सिन्धवो मेढान्निर्ऋतिः पौयोरघाश्रयः ॥ ३१ ॥ छायायाः कर्दमो जज्ञे देवहूत्या पतिः प्रभुः ॥ मनसो देहतश्चेदं जज्ञे विश्वैकृतो जगत् ॥ ३२ ॥ ॥

१ यत् यस्मात् । २ 'महिनसः' इति पाठोऽनर्थकत्वाद्देय इति दीपि० । ३ 'ऋतुध्वजः' इति पाठः । ४ धीरित्यादीन्येकादश तच्छक्तीनां नामानि । ५ यूथानिति पुंस्त्वमार्थम् । ६ तप आलोचन इत्यस्मात्तपोऽत्र भगवद्भ्यानमिति । दीपि० । ७ पुमानिति ध्यानोपलक्षितवक्तौ सर्वस्याधिकारित्वं सूचितम् । ८ यत्र यस्माद्धर्मोत् । ९ हृदीत्यस्य हृद इत्यर्थः । १० आस्यात् मुखान्तर्वर्तिछिद्रादिति दीपि० । ११ 'पायवपाश्रयः' इति पाठः । १२ विश्वकृतो ब्रह्मणः । १३ मूले समाहारद्वन्द्वः ।

हेतुत्वेन कृतं सर्वं वक्तुं तदेहत्यागे कारणमाह—वाचमित्यादिना ॥ २८ ॥ २९ ॥ त्वत् त्वत्तो ये पूर्वं ब्रह्मादयोऽन्ये वा तैरेतन्न कृतम् । अपरे त्वत्तोऽर्वा-पीनास्तेऽपि न करिष्यन्ति । अङ्गजं कामम् ॥ ३० ॥ तेजीयसामतितेजस्विनामपि सुश्लोक्यं सत्कीर्तिदं न भवति । येषां तेजीयसाम् वृत्तम् ॥ ३१ ॥ ३२ ॥ तन् तनुम् ॥ ३३ ॥ कथं सक्ष्यामीत्यभिधायतः स्रष्टुर्व्रह्मणश्चतुःसंख्यायुक्तानुखात् । समवेतान्सुसङ्गतान् । यथापुरा प्राक्तन्ये ॥ ३४ ॥ चातुर्होत्रं होत्रादीनां पूर्णां कर्म । कर्मतन्त्रं यज्ञविस्तारः । उपवेदेन्यायैश्च सह । आश्रमास्तद्वृत्तयश्चासन् ॥ ३५ ॥ मुखतो मुखेभ्यः ॥ ३६ ॥ चातुर्होत्रसृष्टिक्रममाह । शस्त्रमप्र-वाचं दुहितरं तन्वीं स्वयंभूर्हरतीं मनः ॥ अकामां चकमे क्षत्तः सकाम इति नैः श्रुतम् ॥ ३७ ॥ तमधर्मे कृतमर्ति विलोक्य पितरं सुताः ॥ मरीचिमुख्या मुनयो विश्रम्भात्प्रत्यबोधयन् ॥ ३८ ॥ नैतत्पूर्वैः कृतं त्वद्ये न करिष्यन्ति चापरे ॥ यत्त्वं दुहितरं गच्छेरनिगृह्याङ्गजं प्रभुः ॥ ३९ ॥ तेजीयसामपि ह्येतन्न सुश्लोक्यं जगद्गुरो ॥ यद्वृत्तमनु-तिष्ठन्वै लोकः क्षेमाय कल्पते ॥ ४० ॥ तस्मै नमो भगवते य इदं स्वेन रोचिषा ॥ आत्मस्थं व्यञ्जयामास स धर्मं पातुमर्हति ॥ ४१ ॥ स इत्थं गृणतः पुत्रानुपुरो दृष्ट्वा प्रजापतीन् ॥ प्रजापतिपतिस्तन्वं तत्याज ब्रीडितस्तदा ॥ ४२ ॥ तां दिशो जगद्गुरोरां नीहारं यद्विदुस्तमः ॥ कदाचिद्वायतः स्रष्टुर्वेदा आसंश्चतुर्मुखात् ॥ कथं सक्ष्याम्यहं लोका-न्समवेतान्यथापुरा ॥ ४३ ॥ चातुर्होत्रं कर्मतन्त्रमुपवेदनयैः सह ॥ धर्मस्य पादाश्चत्वारस्तथैवाश्रमवृत्तयः ॥ ४४ ॥ विदुर उवाच ॥ स वै विश्वसृजामीशो वेदादीन्मुखतोऽसृजत् ॥ यद्यद्येनासृजदेवस्तन्मे ब्रूहि तपोधन ॥ ४५ ॥ ॥ मैत्रेय उवाच ॥ ऋग्यजुःसामाथर्वाख्यान् वेदान्पूर्वादिभिर्मुखैः ॥ शस्त्रमिज्यां स्तुतिस्तोमं प्रायश्चित्तं व्यधात्क्र-मात् ॥ ४६ ॥ आयुर्वेदं धनुर्वेदं गान्धर्वं वेदमात्मनः ॥ स्थापत्य चासृजद्वेदं क्रमात्पूर्वादिभिर्मुखैः ॥ ४७ ॥ इति-हासपुराणानि पञ्चमं वेदमीश्वरः ॥ सर्वेभ्य एव वक्त्रेभ्यः ससृजे सर्वदर्शनः ॥ ४८ ॥ षोडश्युक्त्यौ पूर्ववक्त्रात्पुरीष्य-भिष्टुतावथ ॥ आसौर्यामातिरात्रौ च वाजपेयं सगोसवम् ॥ ४९ ॥ ॥

गीतमन्त्रस्तोत्रं होतुः कर्म । इज्यामध्वर्योः कर्म । स्तुतिस्तोमं स्तुतिः संगीतं, स्तोमं तदर्थमृक्समुदायं 'त्रिवृत्स्तोमो भवति' इत्यादिविहितमुद्रातृप्रयो-ज्यम् । प्रायश्चित्तं ब्राह्मम् ॥ ४७ ॥ उपवेदक्रममाह—आयुर्वेदमिति । आत्मनो मुखैः । स्थापत्य विश्वकर्मशास्त्रम् ॥ ४८ ॥ ४९ ॥ कर्मतन्त्रक्रममाह—षोड-श्युक्ताविति । पुरीषी चयनम् । अभिष्टुदभिष्टोमः ॥ ४९ ॥ ॥ ॥ ॥ ॥ ॥ ॥ ॥

१ आदिनोद्गात्रध्वजब्रह्मणां परिग्रहः । २ अप्रगीतैः स्वरानुपूर्वीरहितैर्मन्त्रैः स्तुयते तत्स्तोत्रम् । ३ नः श्रुतमित्युक्त्या दर्शनाभावात्पूर्वकल्पवृत्तमिदं न सांप्रतिकमिति सूचितम् । अथवा महत्सु दूषणमात्मना दृष्टमपि स्वतो न वाच्यमिति सूचयति । ४ 'नैतत्पूर्वं कृतं त्वद्ये' इति पाठस्तत्र तैरिति शेषः । अयं पाठः टीकानुरोधात् युक्तो भाति । ५ एवं प्रबोधितस्यापि तस्मा-भिष्टुतिमपश्यतां वेधमेव नमस्कारपूर्वकं प्रार्थनेयम् । ६ देवतोद्देशेन द्रव्यत्यागरूपम् । ७ स्वरानुपूर्वीरहितम् ।

विद्येति शौचम् । 'क्षेत्रज्ञस्येश्वरज्ञानाद्विशुद्धिः परमा मता' इति स्मृतेः । दानमिति दया । 'भूताभयप्रदानस्य कलां नार्हन्ति षोडशीम्' इति वचनात् । एवं च 'तपः शौचं दया सत्यमिति पादाः कृते कृताः' इति प्रथमस्कन्धोक्तेरविरोधः ॥ ४१ ॥ ब्रह्मचर्याद्याश्रमेष्वेकैकस्य चातुर्विध्यमाह । सावित्रं ब्रह्मचर्यं, उपनयनादारभ्य गायत्रीमधीयानस्य त्रिरात्रम् । प्राजापत्यं व्रतान्याचरतः संवत्सरम् । ब्राह्मं वेदग्रहणान्तम् । बृहन्नैष्ठिकम् । वार्ता अनिषिद्धकृत्यादिवृत्तिः । संचयो याजनादिवृत्तिः । शालीनमयाचितवृत्तिः । शिलोञ्छः पतितकणिशकणवृत्तिः । एकवचनमार्षम् । इत्येता गृहे वृत्तय इति । यद्वा शिलोञ्छ इति द्वन्द्वैक्ये सप्तमी । एवं वृत्तिभेदे सति गृहे स्थिता भवन्तीत्यर्थः ॥ ४२ ॥ वने स्थिताश्चत्वारः । तत्र वैखानसा अकृष्टपच्यवृत्तयः । वालखिल्या नवेऽन्ने लभे पूर्वसंचितान्नत्यागिनः । औदुम्बराः प्रातरुत्थाय यां दिशं प्रथमं पश्यन्ति तत आहतैः फलादिभिर्जीवन्तः । फेनपाः स्वयं पतितैः फलादिभिर्जीवन्तः । कुटीचकः स्वाश्रमकर्मप्रधानः । बह्मोदः कर्मोपसर्जनीकृत्य ज्ञानप्रधानः । हंसो ज्ञानाभ्यासनिष्ठः, निष्क्रियः प्राप्ततत्त्वः । एते च सर्वे यथोत्तरं श्रेष्ठाः ॥ ४३ ॥

विद्या दानं तपः सत्यं धर्मस्येति पदानि च ॥ आश्रमांश्च यथासंख्यमसृजत्सह वृत्तिभिः ॥ ४१ ॥ सावित्रं प्राजापत्यं च ब्राह्मं चाथ बृहत्तथा ॥ वार्ता संचयशालीनशिलोञ्छ इति वै गृहे ॥ ४२ ॥ वैखानसा वालखिल्यौदुम्बराः फेनपा वने ॥ न्यासे कुटीचकः पूर्वं बह्मोदो हंसनिष्क्रियौ ॥ ४३ ॥ आन्वीक्षिकी त्रयी वार्ता दण्डनीतिस्तथैव च ॥ एवं व्याहृतयश्चासन्प्रणवो ह्यस्य देहतः ॥ ४४ ॥ तस्योष्णिगासील्लोमभ्यो गायत्री च त्वचो विभोः ॥ त्रिष्टुम्भांसात्सुतोऽनुष्टुब्जगत्यस्थनः प्रजापतेः ॥ ४५ ॥ मज्जायाः पङ्क्तिरुत्पन्ना बृहती प्राणतोऽभवत् ॥ स्पर्शस्तस्याभवज्जीवः स्वरो देह उदाहृतः ॥ ४६ ॥ ऊष्माणमिन्द्रियाण्याहुरन्तस्था बलमात्मनः ॥ स्वराः सप्त विहारेण भवन्ति स प्रजापतेः ॥ ४७ ॥ शब्दब्रह्मात्मनस्तस्य व्यक्ताव्यक्तात्मनः परः ॥ ब्रह्मावभाति विततो नानाशक्त्युपबृंहितः ॥ ४८ ॥

न्यायादीनां पूर्वादिक्रमेणोत्पत्तिमाह—आन्वीक्षिकीति । आन्वीक्षिक्याद्या मोक्षधर्मकामार्थविद्याः । भूर्भुवःस्वरिति व्यस्तास्त्रिषु । समस्ता चतुर्थी । यथा ह आश्रमालयनः—'एवं व्याहृतयः प्रोक्ता व्यस्ताः समस्ताः' इति । यद्वा मह इति चतुर्थी । तथा च श्रुतिः—'भूर्भुवःस्वरिति वा एतास्त्रिषो व्याहृतयः ॥ तासां ह स्मैतां चतुर्थी माहाचमस्यः प्रवेदयते मह इति' इति । दहतो हृदयाकाशात् ॥ ४४ ॥ सुतः स्नायुतः । 'अनुष्टुप् स्नावान्' इति श्रुतेः ॥ ४५ ॥ महाकले ब्रह्मा शब्दब्रह्मरूपोऽभवदित्युक्तं तदेव दर्शयन्वर्णानामुत्पत्तिमाह—स्पर्श इति सार्धेन । स्पर्शः कादिवर्गपञ्चकम् । स्वरोऽकारादिः ॥ ४६ ॥ ऊष्माणं शपसहचतुष्कम् । अन्तस्था यरलवाः । सप्त स्वराः षड्जादयः । विहारेण क्रीडया ॥ ४७ ॥ अत एव शब्दतनुत्वाद्ब्रह्मणः परमेश्वरो नित्यं प्रकाशत इत्याह । व्यक्ता वैखरी अव्यक्तः प्रणवस्तदात्मनस्तस्य ब्रह्मणः परः परमेश्वरोऽवभाति । कीदृशः । ब्रह्म परिपूर्णः, तत्राव्यक्तात्मनो ब्रह्मरूपो विततोऽवभाति व्यक्तात्मनो नानाशक्त्युपबृंहित इन्द्रादिरूपोऽवभाति ॥ ४८ ॥

१ एतेच प्रत्येकं चतुर्विधा गृहस्थादयः । २ 'हृत्स्वतः' इति पाठेऽपि स एवार्थः । ३ 'मज्जातः' इति पाठः । ४ सर्वाङ्गाच्छादकनाडीत इत्यर्थः चक्र० । ५ स्नावान् स्नायुजन्मः । ६ वर्णोत्पादकत्वादेव । ७ विततो व्यापकः ।

यां पूर्वं विमुष्टा सती नीहारं तमोऽभवत् । ततोऽपरामनिषिद्धकामासक्तां तनुम् । शब्दब्रह्मतनुस्तु सदाऽस्त्येव । तन्वन्तरग्रहणे कारणमाह—ऋषीणामित्यादिना ॥ ४९ ॥ चिन्तामेवाह—अहो इति । व्यापृतस्य व्यापारं कुर्वाणस्य ॥ ५० ॥ युक्तकृतो यथोचितं कुर्वतः ॥ ५१ ॥ अत एव कस्य ब्रह्मणो रूपं द्विधा भूतमित्याश्चर्यात्कायमद्याप्यभिचक्षते ॥ ५२ ॥ या स्त्री सा अस्य महिष्यासीत् ॥ ५३ ॥ एधांबभूविरे वृद्धिं प्राप्ताः । तदेवाह—स चापीति ॥ ५४ ॥ ॥ ५५ ॥ यतो वासां सन्ततिभिः ॥ ५६ ॥ ॥ इति श्रीमद्भागवते महापुराणे तृतीयस्कन्धे भावार्थदीपिकायां टीकायां द्वादशोऽध्यायः ॥ १२ ॥ ॥ ॥ ॥

ततोऽपरामुपादाय स सर्गाय मनो दधे ॥ ऋषीणां भूरिवीर्याणामपि सर्गमविस्तृतम् ॥ ४९ ॥ ज्ञात्वा तद्दृष्टये भूयश्चिन्तयामास कौरव ॥ अहो अद्भुतमेतन्मे व्यापृतस्यापि नित्यदा ॥ ५० ॥ न ह्येधन्ते प्रजा नूनं देवमत्र विघातकम् ॥ एवं युक्तकृतस्तस्य देवं चावेक्षतस्तदा ॥ ५१ ॥ कस्य रूपमभूद्देधा यत्कायमभिचक्षते ॥ ताभ्यां रूपविभागभ्यां मिथुनं समपद्यत ॥ ५२ ॥ यस्तु तत्र पुमान्सोऽभून्मनुः स्वायंभुवः स्वराट् ॥ स्त्री याऽऽसीच्छतरूपाख्या महिष्यस्य महात्मनः ॥ ५३ ॥ तदा मिथुनधर्मेण प्रजा ह्येधांबभूविरे ॥ स चापि शतरूपायां पञ्चापत्यान्यजीजनत् ॥ ५४ ॥ प्रियव्रतोत्तानपादौ तिस्रः कन्याश्च भारत ॥ आकूतिर्देवहूतिश्च प्रसूतिरिति सत्तम ॥ ५५ ॥ आकूतिरुचये प्रादात्कर्दमाय तु मध्यमाम् ॥ दक्षायाऽदात्प्रसूतिं च यत आपूरितं जगत् ॥ ५६ ॥ ॥ इति श्रीमद्भागवते महापुराणे तृतीयस्कन्धे द्वादशोऽध्यायः ॥ १२ ॥ ॥ ॥ श्रीशुक उवाच ॥ निशम्य वाचं वदतो मुनेः पुण्यतमां नृप ॥ भूयः पप्रच्छ कौरव्यो वासुदेवकथादतः ॥ १ ॥ ॥ विदुर उवाच ॥ स वै स्वायंभुवः सम्राट् प्रियः पुत्रः स्वयंभुवः ॥ प्रतिलभ्य प्रियां पत्नीं किं चकार ततो मुने ॥ २ ॥ चरितं तस्य राजर्षेरादिराजस्य सत्तम ॥ ब्रूहि मे श्रद्धधानाय विष्वक्सेनाश्रयो ह्यसौ ॥ ३ ॥ श्रुतस्य पुंसां सुचिरश्रमस्य नन्वञ्जसा सूरिभिरीडितोऽर्थः ॥ यत्तद्गुणानुश्रवणं मुकुन्दपादारविन्दं हृदयेषु येषाम् ॥ ४ ॥

त्रयोदशे सिसृक्षायां मनोराकसिकाण्डुताम् । धरामुद्धर्तुमुद्भूताक्रोडाहैलानुसुदनम् ॥ १ ॥ १ ॥ स्वयंभुवः पुत्रस्तद्देहांशत्वात् ॥ २ ॥ विष्वक्सेनो हरिरेवोऽश्रयो यस्य सः ॥ ३ ॥ अतस्तस्य चरितं श्रोतव्यमित्याह । सुचिरं श्रमो यस्मिंस्तस्य पुंसां श्रुतस्याञ्जसा मुख्यत्वेनायमेवार्थ ईडितः सुतो ननु । मुकुन्दपादारविन्दं येषां हृदयेष्वस्ति तेषां भागवतानां गुणानुश्रवणमिति यत् ॥ ४ ॥

१ निषिद्धकामासक्ता । २ सनातनीत्वात्सर्वकारणरूपत्वाच्च । ३ कायमित्यत्र नडादित्वात्फक् नलोपश्छान्दसः । ४ यतः कन्यात्रयात् । ५ मनो दधे मनसाऽचिन्तयदित्यर्थः । ६ सर्गे दृष्टये 'तद्दृष्टये' इति कचित्पाठः । ७ 'या स्त्री सा शतरूपाऽस्य महिषी तु महात्मनः' इति पाठः । ८ 'स च स्वायंभुवः' इति पाठः । ९ आकूतिरिति कारणमन्तरैव । १० हरिरेवेत्यन्ययोगव्यवच्छेदकावधारणेनैकान्तिकत्वं व्यक्तम् । ११ श्रुतस्य शास्त्रश्रवणस्य । भावे निष्ठा । १२ गुणानुश्रवणमिति यत् अयमेवेति योजनीयम् ।

सहस्रशीर्षा श्रीकृष्णस्तचरणानुपधीयेते यस्मिन्, श्रीकृष्णः प्रीत्या यस्तोस्तङ्गे चरणौ प्रसारयतीत्यर्थः । तमभ्यचष्ट अभ्यभाषत । मुनिमैत्रेयः । प्रणीयमानस्तेन प्रवर्तमानः ॥ ५ ॥ वेदगर्भं ब्रह्माणम् ॥ ६ ॥ त्वमेवैकः पिता सर्वेषाम् । यतो जन्मकृद्दत्तिदः पोषकश्च त्वमेव । अतस्तव यद्यप्यन्यापेक्षा नास्त्यथाप्येसाकं ते शुश्रूषा केन कर्मणा भवेत्तद्विधेहीत्युत्तरेणान्वयः ॥ ७ ॥ हे ईड्य, आत्मशक्तिव्यस्यच्छब्देषु कर्मसु मध्ये केन कर्मणा भवेत्तद्विधेहि इदं कर्तव्यमिति कथय । यत्कृत्वा यस्मिन्कृते सति । विष्वक् सर्वतः । अमुत्र परलोके ॥ ८ ॥ बां युवाभ्यां स्वस्ति भद्रं स्तात् भूयात् । यद्यतो मा मां शाध्यनुशिक्षयेत्यात्मना स्वयमेवार्पितं निवेदितमतः प्रीतोऽस्मि ॥ ९ ॥ अपचितिः पूजा । गृह्येत आज्ञेति शेषः । सनकादयो न कुर्वन्ति वयं किमिति करिष्याम इत्येवभूतो गतो मत्सरो येभ्यः

श्रीशुक उवाच ॥ इति ब्रुवाणं विदुरं विनीतं सहस्रशीर्ष्णश्वरणोपधानम् ॥ प्रहृष्टरोमा भगवत्कथायां प्रणीयमानो मुनिरभ्यचष्ट ॥ ५ ॥ ॥ मैत्रेय उवाच ॥ यदा स्वभार्यया साकं जातः स्वायंभुवो मनुः ॥ प्राञ्जलिः प्रणतश्चेदं वेद-गर्भमभाषत ॥ ६ ॥ त्वमेकः सर्वभूतानां जन्मकृद्दत्तिदः पिता ॥ अथापि नः प्रजानां ते शुश्रूषा केन वा भवेत् ॥ ७ ॥ तद्विधेहि नमस्तुभ्यं कर्मस्वीड्यात्मशक्तिषु ॥ यत्कृत्वेह यशो विष्वगमुत्र च भवेद्भूतिः ॥ ८ ॥ ॥ ब्रह्मोवाच ॥ प्रीत-स्तुभ्यमहं तात स्वस्ति स्ताह्वां क्षितीश्वर ॥ यन्निर्व्यलीकेन हृदा शाधि मेल्यात्मनाऽर्पितम् ॥ ९ ॥ एतावत्यात्मजैर्वीर-कार्या ह्यपचितिर्गुरौ ॥ शतैर्याऽप्रमत्तैर्गृह्येत सादरं गतमत्सरैः ॥ १० ॥ स त्वमस्यामपत्यानि सदृशान्यात्मनो गुणैः ॥ उत्पाद्य शास धर्मेण गां यज्ञैः पुरुषं यज ॥ ११ ॥ परं शुश्रूषणं मह्यं स्यात्प्रजारक्षया नृप ॥ भगवांस्ते प्रजाभर्तुर्हृषी-केशो नु तुष्यति ॥ १२ ॥ येषां न तुष्टो भगवान्यज्ञालिङ्गो जनार्दनः ॥ तेषां श्रमो ह्यपार्थाय यदात्मा नादृतः स्वयम् ॥ १३ ॥ ॥ मनुरुवाच ॥ आदेशोऽहं भगवतो वर्तयामीवसूदन ॥ स्थानं त्विहानुजानीहि प्रजानां मम च प्रभो ॥ १४ ॥ यदोकः सर्वसत्त्वानां मही मग्ना महाम्भसि ॥ अस्या उद्धरणे यत्नो देव देव्या विधीयताम् ॥ १५ ॥ ॥ मैत्रेय उवाच ॥ परमेष्ठी त्वपां मध्ये तथा सन्नामवेक्ष्य गाम् ॥ कथमेनां समुन्नेष्य इति दध्यौ धिया चिरम् ॥ १६ ॥ ॥

॥ १० ॥ गां शास शाधि । पालयेत्यर्थः । पुरुषं हरिम् ॥ ११ ॥ प्रजापालकस्य ते तुष्टो भविष्यति ॥ १२ ॥ उदासीनस्य भगवतोऽतोपे मे को दोषस्तत्राह—
वेपामिति । यज्ञलिङ्गो यज्ञमूर्तिः । अपगतोऽर्थो यस्मात् । केवलं श्रमायैवेत्यर्थः । यद्यस्मादात्मैव स्वयं नादृतः । तस्मिन्नतुष्टे स्वार्थस्यैवासिद्धेः सर्वात्मत्वाच्च
तस्य ॥ १३ ॥ वर्तय वर्तये । अमीवसूदन पापनाशन । अनुजानीह्यत्र स्यातव्यमित्यनुज्ञां देहि ॥ १४ ॥ महीति चेदत आह । यदोकः स्थानं सा मही ।
हे देव, अस्या देव्याः ॥ १५ ॥ पूर्वं पाने कृतेऽपि पुनरकाण्ड एवोद्भूतानामपां मध्ये सन्नामवसन्नां निमग्नाम् । समुन्नेष्ये उद्धरिष्यामि ॥ १६ ॥ ॥

१ उपधीयेते प्रसारयेते । २ युवाभ्यामित्यत्रोद्देशश्चतुर्थ्यर्थः । युवामुद्दिश्येत्यर्थः । ३ शक्त्या शक्त्यनुसारेण । ४ गां शासेत्यत्र पृथिव्याः शिक्षणासंभवात्काले लक्षणा इति दीपि० ।
विन्तामेवाह । सृजतः सतः । वारिहरिः । रसां रसातलम् । ईश्वरेण सर्गे नियुक्तैः मेऽनुष्ठेयं स एव विदधातु संपादयतु ॥ १७ ॥ वराहतोकः सूक्ष्मो वराहः
॥ १८ ॥ स्वस्थ आकाशे स्थितः सन् ॥ १९ ॥ चित्रधा अनेकधा ॥ २० ॥ २१ ॥ पूर्वमकृष्टाप्रप्रमाणो दृष्टः । गण्डशिला स्थूलपाषाणस्तत्समः । यज्ञो
विष्णुः । निजरूपतिरोधानेन मे मनः खेदयन् ॥ २२ ॥ इति मीमांसमानस्य सतः । जगर्जोर्गर्जत् । गिरीन्द्रतुल्यः ॥ २३ ॥ गर्जनप्रयोजनमाह—ब्रह्माण-
मिति ॥ २४ ॥ घर्घरितं तज्जात्यनुकरणध्वनिम् । अनिश्रयेन यः स्वखेदस्तस्य क्षयिष्णु क्षयिष्णु नाशकम् । ते इति पुनरुक्तिः प्रसिद्धिरुपापनार्था । त्रिभिः

सृजतो मे क्षितिर्वाभिः प्लाव्यमाना रसां गता ॥ अथात्र किमनुष्ठेयमस्माभिः सर्गयोजितैः ॥ यस्याहं हृदयादासं स ईशो विदधातु मे ॥ १७ ॥ इत्यभिधायतो नासाविवरात्सहसाऽनघ ॥ वराहतोको निरगादङ्गुष्ठपरिमाणकः ॥ १८ ॥ तस्याभिप-
श्यतः स्वस्थः क्षणेन किल भारत ॥ गजमात्रः प्रववृधे तदद्भुतमभून्महत् ॥ १९ ॥ मरीचिप्रमुखैर्विप्रेः कुमारैर्मनुना सह ॥ दृष्ट्वा तत्सौकरं रूपं तर्कयामास चित्रधा ॥ २० ॥ किमेतत्सौकरव्याजं सत्त्वं दिव्यमवस्थितम् ॥ अहो बताश्चर्यमिदं नासाया
मे विनिःसृतम् ॥ २१ ॥ दृष्टोऽङ्गुष्ठशिरोमात्रः क्षणाद्गण्डशिलासमः ॥ अपिस्विद्भगवानेष यज्ञो मे खेदयन्मनः ॥ २२ ॥ इति मीमांसतस्तस्य ब्रह्मणः सह सूनुभिः ॥ भगवान्यज्ञपुरुषो जगर्जगेन्द्रसन्निभः ॥ २३ ॥ ब्रह्माणं हर्षयामास हरिस्तांश्च
द्विजोत्तमान् ॥ स्वगर्जितेन ककुभः प्रतिस्वनयता विभुः ॥ २४ ॥ निशम्य ते घर्घरितं स्वखेदक्षयिष्णु मायामयसूकरस्य ॥ जनस्तपःसत्यनिवासिनस्ते त्रिभिः पवित्रैर्मुनयोऽगृणन्स ॥ २५ ॥ तेषां सतां वेदवितानमूर्तिर्ब्रह्मावधार्यात्मगुणानु-
वादम् ॥ विनद्य भूयो विबुधोदयाय गजेन्द्रलीलो जलमाविवेश ॥ २६ ॥ उत्क्षिप्तवालः खचरः कठोरः सटा विधु-
न्वन्वररोमशत्वक् ॥ खुराहताभ्रः सितदंष्ट्र ईक्षाज्योतिर्बभासे भगवान्महीध्रः ॥ २७ ॥ ॥ ॥

पवित्रैर्गर्ग्यजुःसामभ्रैरगृणन्स्तुवन् ॥ २५ ॥ वेदैर्वितन्यते स्तूयते मूर्तिर्यस्य सः । अत एवात्मनो गुणाननुषदति तथा तत्तेषां ब्रह्म उच्चारितं वेदमवधार्य
ज्ञात्वा ॥ २६ ॥ कथंभूतः सन्नाविवेशेत्यपेक्षायामाह द्वाभ्याम् । उच्चैः क्षिसो बालः पुच्छं येन । खचर आकाशचारी । कठोरः कठिनः । सटाः स्कन्धवालान् ।
खराणि तीक्ष्णानि रोमाणि यस्याः सा त्वग्यस्य । खुराहतान्यत्राणि येन । सितदंष्ट्रोऽतिशुद्धदंष्ट्रः । ईक्षा निरीक्षणमेव ज्योतिरालोको यस्य । तदा प्रकाश-
न्तराभावात् । बभासेऽशोभत । महीध्रः पृथिव्या उद्धर्ता ॥ २७ ॥ ॥ ॥ ॥

१ ब्रह्मनासात् उत्पन्नत्वेऽपि न तत्पुत्रत्वं किंतु वराहतोक्तव्यवहार एव । २ गर्जनस्य मैत्रेयकथनात्पूर्वं चिरमतीतत्वादगर्जदितिलकारव्यत्ययो व्याख्यातः । ३ षोडशश्लोकोत्तरं
‘पीतं मया जलं पूर्वं पृथिवी च निवेशिता । तथापि किमिदं साऽयं प्लाव्यते पुनरनुभिः ॥ १७ ॥ प्रजादेवासुरपितृमनुष्यपशुपक्षिणः । सरीसृपाग्न्याग्न्याग्न्याभूतान्युषावचानि च ॥ १८ ॥
इत्यधिकं विजयध्वज्याम् । ४ एतद्वप्रे ‘कर्तव्यं करुणासिन्धुस्तीर्थकीर्तिरधोक्षजः’ इत्येकमर्थमधिकं विजयध्वज्याम् । ५ ‘परिमाणतः’ इति वीर० पाठः । प्रातिपदिकार्थे सार्वविभक्तिकस्तसिः ।
६ आकारेण सूकरसदृशम् । सत्त्वं प्राणिविशेषः । ७ ‘पश्चात्’ इति पाठः । ८ निजरूपतिरोधानेनाहङ्कराविर्भावेन च संशयैर्मनः खेदयन् । ९ ‘मीमांसमानस्य’ इति पाठः । १० माया-
मयस्य कृपाप्रचुरस्य ज्ञानस्वरूपस्य वा । किंवा मायाया अविद्याया अपि आमयो रोगो यस्मात्स तथा ।

क्रोडापदेशो बराहच्छा । अतः स्वयमध्वराङ्गोऽपि पशुरिव प्राणेन विजिघ्रन् । गणतः स्तोतृन्विप्रानुद्वीक्ष्योर्ध्वं वीक्ष्य कं जलमाविशत् ॥ २८ ॥ तदानीं त-
नसमुद्रध्वनिमुत्प्रेक्षते । स उदन्वान्समुद्र आर्त इव स्तनयन् शब्दं कुर्वन् भो यज्ञेश्वर, मा मां पाहि माम् अव इत्येवं चुक्रोश । आर्तसादृश्यमाह । उत्सृष्टाः प्रसा-
रिता दीर्घा ऊर्मय एव भुजास्तैर्विशिष्टः । आर्तत्वे हेतुः—वज्रकूटो वज्रमयः पर्वतस्तद्दङ्गं यद्भगवतस्तस्य निपातवेगेन विशीर्णा कुक्षिर्यस्य ॥ २९ ॥ तदा
रसायां रसातले गां पृथ्वीं ददर्श । कः । त्रिपरुः त्रीणि परंरुपि सवनात्मकानि पर्वाणि यस्य । यज्ञमूर्तिरित्यर्थः । किं कुर्वन् । क्षुरप्रा आयताग्राः शरास्तस्-
दृशैः क्षुरैरपो दरयन् । कथम् । उत्पारपरं उत्पाराणां पारशून्यानामप्येषां पारमवसानं यथा भवति तथा विदारयन् । कथंभूतः । अग्रे प्रलयसमये तत्र तावत्सु
सुपुप्सुः शिशयिषुः सन् जीवा धीयन्ते यस्यां सर्वजीवाधारभूतां यां स्वयमभ्यधत्त आभिमुख्येन दधार । जठरे धृतवानित्यर्थः । अनेन तदुद्धरणेऽनायासं द्योतयति

प्राणेन पृथ्व्याः पदवीं विजिघ्रन्क्रोडापदेशः स्वयमध्वराङ्गः ॥ करालदंष्ट्रोऽप्यकरालदृग्भ्यामुद्वीक्ष्य विप्रान्गणतो-
ऽविशत्कम् ॥ २८ ॥ स वज्रकूटाङ्गनिपातवेगविशीर्णकुक्षिः स्तनयन्नुदन्वान् ॥ उत्सृष्टदीर्घोर्मिभुजैरिवार्तश्रुक्रोश
यज्ञेश्वर पाहि मेति ॥ २९ ॥ क्षुरैः क्षुरप्रैर्दरयंस्तदाप उत्पारपरं त्रिपरु रसायाम् ॥ ददर्श गां तत्र सुपुप्सुरग्रे यां जीव-
धानीं स्वयमभ्यधत्त ॥ ३० ॥ स्वदंष्ट्रयोद्धृत्य महीं निमग्नां स उत्थितः संरुरुचे रसायाः ॥ तत्रापि दैत्यं गदयाऽऽपतन्तं
सुनाभसंदीपिततीव्रमन्युः ॥ ३१ ॥ जघान रुन्धानमसह्यविक्रमं सलीलयेभं मृगराडिवाम्भसि ॥ तद्रक्तपङ्काङ्कितग-
ण्डतुण्डो यथा गजेन्द्रो जगतीं विभिन्दन् ॥ ३२ ॥ तमालनीलं सितदन्तकोट्या क्षमासुत्क्षिपन्तं गजलीलयाऽङ्ग ॥
प्रज्ञाय बद्धाञ्जलयोऽनुवाकैर्विरिञ्चिमुख्या उपतस्थुरीशम् ॥ ३३ ॥ ॥ ऋषय ऊचुः ॥ जितं जितं तेऽजित यज्ञ-
भावन त्रयीं तनुं स्वां परिधुन्वते नमः ॥ यद्रोमगतेषु निलिल्युरध्वरास्तस्मै नमः कारणसूकराय ते ॥ ३४ ॥ ॥

॥ ३० ॥ रसायाः सकाशादुत्थितः संरुरुचे सम्यगशोभत । तत्राप्यम्भसि गदामुद्यम्यागच्छन्तं रुन्धानं प्रतिघ्नन्तं न सद्यः सहनानर्हो विक्रमो यस्य तं दैत्यं
सुनाभं चक्रं तद्वत्संदीपितस्तीव्रो मन्युर्यस्य । यद्वा मयि विद्यमाने किमिति परिभवं सहस इति सुनाभेन संदीपितस्तीव्रमन्युः स भगवान्सिंहो गजमिव लीलया
जघानेत्युत्तरेणान्वयः ॥ ३१ ॥ गजेन्द्रो जगतीं क्रीडया विदारयन् गैरिकया यथा अरुणगण्डतुण्डो भवति तथा तस्य रक्तमेव पङ्कत्सेनाङ्कितौ गण्डौ तुण्डं च
यस्य सः ॥ ३२ ॥ प्रज्ञाय आलक्ष्य । अनुवाको वैदिकं सूक्तं तत्सदृशैर्वाक्यैस्तुष्टुः ॥ ३३ ॥ भो अजित, ते त्वया जितं जितमिति संप्रभे वीप्सा । यज्ञैर्भाव्यते
आक्रियत इति तथा । त्रयीं वेदमयीम् । निलिल्युर्लीनप्रायाः । कारणं पृथिव्युद्धरणं तेन सूकराय ॥ ३४ ॥ ॥ ॥ ॥

१ उत्प्रेक्षते आर्तध्वनित्वेन । २ सः भगवता प्रवेशेन स्वीकृतः । ३ प्रान्ति उच्चदेशं निम्नत्वेन पूरयन्तीति प्राः क्षुराश्च ते प्राश्च क्षुरप्राः क्षुरसदृशा इत्यर्थः । ४ तत्रापि तादृशसंज्ञवाम्भसील-
पिर्विस्मये । 'तत्रादिदैत्यं' इति पाठः । ५ 'अवधयः' इति वीर० पाठः । ६ आक्रियतेऽभिव्यज्यते । 'आक्रियते' इत्यपि पाठः । ७ कारणं परंब्रह्म तत्स्वरूपाय सूकरायेति दीपि० ।

यज्ञात्मतां प्रपञ्चयन्तः सुवन्ति—रूपमित्यादिचतुर्भिः । छन्दांसि गायत्र्यादीनि । यज्ञाङ्गभूतच्छन्दआद्यनुवादेन भगवदवयवता विधीयते । बर्हिःशब्दे दीर्घा-
भाव आर्षः । दशि चक्षुषि । चातुर्होत्रं होत्रादिकर्मचतुष्टयम् ॥ ३५ ॥ सुक् जुह्वतुण्डे सुखाग्रे । सुवो नासिकयोः । इडा भक्षणपात्री । चमसा ग्रहाश्च
सोमपात्राणि । प्राशित्रं ब्रह्मभागपात्रम् । ग्रस्यतेऽनेनेति ग्रसने सुखान्तर्बर्तितच्छिद्रम् । चर्वणं भक्षणम् ॥ ३६ ॥ दीक्षा दीक्षणीयेष्टिः । अनुजन्म वारंवारमभि-
व्यक्तिः । उपसदस्तिष्ठ इष्टयः । शिरोधरं श्रीवा । प्रायणीया दीक्षाऽनन्तरेष्टिः, उदयनीया समासीष्टिः, ते एव दंष्ट्रे यस्य । प्रवर्ग्यो महावीरः प्रत्युपसदं पूर्वं
क्रियते । सभ्यो होमरहितोऽग्निः आवसथ्यमौपासनाग्निः तयोर्द्वन्द्वैक्यम् । तत्तत्र क्रतुरूपस्य शीर्षं शिरः । चितय इष्टकाचयनानि पञ्चासवः प्राणाः ॥ ३७ ॥
प्रातःसवनादीन्यवस्थितिरासनं बाल्याद्यवस्था वा । अग्निष्टोमोऽत्यग्निष्टोम उक्थ्यः षोडशी वाजपेयोऽतिरात्र आसोर्बाम इति सप्तसंस्थादिभेदास्त्वच्चांसादि-

रूपं तवैतन्ननु दुष्कृतात्मनां दुर्दर्शनं देव यदध्वरात्मकम् ॥ छन्दांसि यस्य त्वचि बर्हिरोमस्वाज्यं दशि त्वङ्घ्रिषु चातु-
र्होत्रम् ॥ ३५ ॥ सुक् तुण्ड आसीत्सुव ईश नासयोरिडोदरे चमसाः कर्णरन्ध्रे ॥ प्राशित्रमास्ये ग्रसने ग्रहास्तु ते यच्चर्वणं ते
भगवन्नग्निहोत्रम् ॥ ३६ ॥ दीक्षाऽनुजन्मोपसदः शिरोधरं त्वं प्रायणीयोदयनीयदंष्ट्रः ॥ जिह्वा प्रवर्ग्यस्तव शीर्षकं क्रतोः
सभ्यावसथ्यं चितयोऽसवो हि ते ॥ ३७ ॥ सोमस्तु रेतः सवनान्यवस्थितिः संस्थाविभेदास्तव देव धातवः ॥ सत्राणि
सर्वाणि शरीरसन्धिस्त्वं सर्वयज्ञक्रतुरिष्टिवन्धनः ॥ ३८ ॥ नमो नमस्तेऽखिलमन्त्रदेवताद्रव्याय सर्वक्रतवे क्रियात्मने ॥
वैराग्यभक्त्यात्मजयानुभाविताज्ञानाय विद्यागुरवे नमो नमः ॥ ३९ ॥ दंष्ट्राग्रकोट्या भगवंस्त्वया धृता विराजते भूधर
भूः सभूधरा ॥ यथा वनान्निःसरतो दत्ता धृता मतङ्गजेन्द्रस्य सपत्रपद्मिनी ॥ ४० ॥ त्रयीमयं रूपमिदं च सौकरं
भूमण्डलेनाथ दत्ता धृतेन ते ॥ चकास्ति शृङ्गोदघनेन भूयसा कुलाचलेन्द्रस्य यथैव विभ्रमः ॥ ४१ ॥ ॥

सप्तधातवः । सत्राणि द्वादशाहादीनि बहुयागसङ्घातरूपाणि । असोमा यज्ञाः, असोमाः क्रतवः, तद्रूपस्त्वम् । इष्टिर्यजनमनुष्ठानं तदेव बन्धनं यस्य सः ॥ ३८ ॥
पूर्वोक्तमेव सपरिकरं कीर्तयन्तः प्रणमन्ति—नमो नम इति । अखिलमन्त्रादिरूपाय । क्रियात्मने सामान्यव्यापाररूपाय । किंच वैराग्ययुक्तकर्मसाध्या सत्त्व-
शुद्धिस्ततो भक्तिस्तत आत्मजयश्चित्तस्थैर्यं तेनानुभावितं साक्षात्कृतं यज्ज्ञानं तस्मै । एवंभूतज्ञानप्रदाय गुरवे च ॥ ३९ ॥ हे भूधर । सभूधरा सपर्वता । वना-
दुदकान्निर्गच्छतो गजेन्द्रस्य । दत्ता दन्तेन ॥ ४० ॥ त्वया धृता भूर्विराजत इत्युक्तम्, इदानीं भूमण्डलेन त्वद्रूपं विराजत इत्याहुः—त्रयीति । अथेत्यर्थान्तरे ।
ते इदं रूपं दन्तेन धृतं यद्भूमण्डलं तेन चकास्ति शोभते । शृङ्गोदो धृतो यो घनस्तेन । भूयसाऽतिमहता विभ्रमो बिलासः ॥ ४१ ॥ ॥ ॥

१ छन्दाद्यनुवादेनेति । तत्र छन्दादीनि ज्ञातत्वादनुवादरूपाणि, भगवदवयवता त्वज्ञातत्वादिधीयते । २ महावीरो गरुडयागः, सन्तप्तधृतपूर्णे क्षीरप्रक्षारणम् । ३ अवस्थीयते अत्रैव-
वस्थितिः । 'अवस्थानमिति' पाठः । ४ 'क्रतोः' इति विज० पाठः । ५ त्रयीमयं पूर्ववर्णितयज्ञात्मकमपि । ६ बन्धनं संधिबंधनम् । ७ अर्थान्तरे भगवद्रूपस्य विराजमानत्वरूपेऽर्थे ।
८ विलासोऽत्र शोभातिशयः इति दीपि० ।

लोकाय वासस्थानार्थम् । ते पत्नीम् । जगतां मातरम् । यतस्त्वं पितासि । एवं सति तत्र स्थिताः सन्तस्त्वया पित्रा सहास्यै मात्रे मनसा विधेम नमनं करिष्यामः, नमस्कारेण परिचरेमेति वा । स्वतेजोधारणशक्तिं याज्ञिका मन्त्रतोऽग्निमरणाविवाधाः निहितवानसि ॥ ४२ ॥ इदं च त्वयाऽतिदुष्करं कृत-
मिच्छाहः—क इति । प्रभो, तव त्वया कृतं भुव उद्विबर्हणमुद्वरणं त्वदन्यः कः श्रद्धधीत स्पृहयेत् । अर्घ्यवसेदित्यर्थः । त्वयि पुनरसौ विस्मयो न भवति ।
सो विभे सर्वे विस्मया यस्मिन् । कुतः । यो भवान् । अतिविस्मयमत्यद्भुतमिदं विश्वम् । क्रियाविशेषणं वा । ससृजे सृष्टवान् ॥ ४३ ॥ विस्मयं दर्शयन्तः
शर्ववन्ते—विधुन्वतेति द्वाभ्याम् । सदानां शिखाभिरग्रैरुद्धृता उच्छलिता ये शिवा अम्बुबिन्दवस्तैः सिच्यमाना वयं पवित्रीकृताः ॥ ४४ ॥ तव कर्मणां पारं

संस्थापयैनां जगतां सतस्थुषां लोकाय पत्नीमसि मातरं पिता ॥ विधेम चास्यै नमसा सह त्वया यस्यां स्वतेजोऽग्नि-
मिवारणावधाः ॥ ४२ ॥ कः श्रद्धधीतान्यतमस्तव प्रभो रसां गताया भुव उद्विबर्हणम् ॥ न विस्मयोऽसौ त्वयि
विश्वविस्मये यो माययेदं ससृजेऽतिविस्मयम् ॥ ४३ ॥ विधुन्वता वेदमयं निजं वपुर्जनस्तपःसत्यनिवासिनो
वयम् ॥ सटाशिखोद्धृतशिवाम्बुबिन्दुभिर्विमृज्यमाना भृशमीश पाविताः ॥ ४४ ॥ स वै बत भ्रष्टमतिस्तवैव ते
यः कर्मणां पारमपारकर्मणः ॥ यद्योगमायागुणयोगमोहितं विश्वं समस्तं भगवन्विधेहि शम् ॥ ४५ ॥ ॥ मैत्रेय
उवाच ॥ इत्युपस्थीयमानस्तैर्मुनिभिर्ब्रह्मवादिभिः ॥ सलिले स्वखुराक्रान्त उपाधत्ताविताऽवनिम् ॥ ४६ ॥ स इत्थं
भगवानुवाच ॥ विष्वक्सेनः प्रजापतिः ॥ रसाया लीलयोन्नीतामप्सु न्यस्य ययौ हरिः ॥ ४७ ॥ य एवमेतां हरिमेधंसो
हरेः कथां सुभद्रां कथनीयमायिनः ॥ शृण्वीत भक्त्या श्रवयेत वोशर्ती जनार्दनोऽस्याशु हृदि प्रसीदति ॥ ४८ ॥
तस्मिन्प्रसन्ने सकलाशिषां प्रभौ किं दुर्लभं ताभिरलं लवात्मभिः ॥ अनन्यदृष्ट्या भजतां गुहाशयः स्वयं विधत्ते
स्वर्गतिं परः पराम् ॥ ४९ ॥

॥

॥

॥

१ एष तेऽवलोकयति ज्ञातुमिच्छतीत्यर्थः । यस्य तव योगमायया यो गुणैः सह योगस्तेन मोहितम् । अतो विश्वस्य शं मङ्गलं विधेहि । यथा त्वामचिन्त्यान-
न्तरात् ज्ञात्वा भजे तथाऽनुगृह्याणेत्यर्थः ॥ ४५ ॥ उपस्थीयमानः स्तूयमानः । स्वखुराक्रान्त इति जलेऽपि धारणशक्त्याधानं दर्शयति । अविता रक्षकः ॥ ४६ ॥
॥ ४७ ॥ कथनीयानि मायीनि मायावन्ति चरित्राणि यस्य । श्रवयेत श्रावयेत । ह्रस्वत्वमार्थम् । उशर्ती कमनीयाम् । इदि प्रसीदति स्वमनसि संतुष्यती-
त्यर्थः ॥ ४८ ॥ आशिषो यद्यपि सुलभास्तथापि न प्रार्थनीया इत्याह । ताभिराशीर्भिरलम् । लवात्मभितुच्छाभिः । न च तदा भजनस्य वैफल्यं शङ्कनीयमि-
त्याह । भगवद्भजनव्यतिरेकेण फलान्तरदृष्टिं विना भजतां स्वपदप्राप्तिं स्वयमेव विधत्ते । गुहाशयत्वादहैतुकीं भक्तिं जानन् ॥ ४९ ॥

१ अर्घ्यवसेत् स्वस्मिन्सदुद्धारणयोग्यतां संभावयेत् । २ विधुन्वता कम्पयता त्वया । 'विधुन्वतः' इति विज्ञ० पाठः । ३ एषते इति भौषादिकस्य ऋकारानुबन्धस्य रूपम् । ४ 'मानोऽसौ'
इति पाठः । ५ हरिमेधसो लोकदुःखहरसंकल्पस्य । ६ स्वर्गतिं स्थूलोत्पन्नं ज्ञानम् । ७ कथनीया प्रशस्या या माया कृपा तद्युक्तस्य इति दीपि० ।

वतः को नाम पुराकथानां पूर्ववृत्तानां मध्ये कथंचिदापीय विरज्येत विरमेत् । नरेतरं पशुं विना ॥ ५० ॥ ॥ इति श्रीमद्भा० म० तृ० भावार्थदीपिकायां टीकायां
त्रयोदशोऽध्यायः ॥ १३ ॥ ॥ ॥ चतुर्दशे निदानं तु तद्वधे वक्तुमुच्यते ॥ संध्यायां कश्यपाद्र्भर्षसंभवः कामतो दितेः ॥ ११ ॥ तेनैव येन भूमिरुद्धता । अनुशुभ्रम्
तन्मुखात् ॥ १२ ॥ मृधो युद्धम् ॥ १३ ॥ साधुत्वे हेतुः—यद्यस्मात्त्वं हरेरवतारकथां पृच्छसीति । मृत्योः पाशं विशातयति मोचयतीति तथा ॥ १४ ॥ तदेव दर्शयति । यथा
कृपा उत्तानपदः पुत्रो ध्रुवः । मुनिना नारदेन । अर्भक एव । यदा ध्रुवाय सुनन्दादिभिर्विमानमानीतं तदाऽस्य देहत्यागोऽपेक्षितः स्यादिति मत्वा मृत्यावासञ्जेऽपि
देहं न त्याज्य किंतु सोपान इव तस्य मूर्ध्नि पदं दत्त्वा विमानमारुह्य विष्णुपदमारुहः । वक्ष्यति हि 'परीत्याभ्यर्च्य विष्णुयात्र्यं कृतस्वस्त्वयनो द्विजैः ॥ इयेष तद-

को नाम लोके पुरुषार्थसारवित्पुराकथानां भगवत्कथासुधाम् ॥ आपीय कर्णाञ्जलिभिर्भवापहामहो विरज्येत विना
नरेतरम् ॥ ५० ॥ ॥ इति श्रीमद्भागवते महापुराणे तृतीयस्कन्धे वराहप्रादुर्भावानुवर्णने त्रयोदशोऽध्यायः ॥ १३ ॥
॥ श्रीशुक उवाच ॥ निशम्य कौषारविणोपवर्णितां हरेः कथां कारणसूकरात्मनः ॥ पुनैः स पप्रच्छ तमुच्यताञ्जलिर्न
चातितृप्तो विदुरो धृतव्रतः ॥ १ ॥ ॥ विदुर उवाच ॥ तेनैव तु मुनिश्रेष्ठ हरिणा यज्ञमूर्तिना ॥ आदिदैत्यो
हिरण्यक्षो हत इत्यनुशुश्रुम् ॥ २ ॥ तस्य चोद्धरतः क्षोणीं स्वदंष्ट्राग्रेण लीलया ॥ दैत्यराजस्य च ब्रह्मन् कस्मादेतो-
रभूमृधः ॥ ३ ॥ ॥ मैत्रेय उवाच ॥ साधु वीर त्वया पृष्ठमवतारकथां हरेः ॥ यत्त्वं पृच्छसि मर्त्यानां मृत्युपाश-
विशातनीम् ॥ ४ ॥ ययोत्तानपदः पुत्रो मुनिना गीतयाऽर्भकः ॥ मृत्योः कृत्वैव मूर्ध्न्यङ्घ्रिमारुरोह हरेः पदम् ॥ ५ ॥
अथात्रापीतिहासोऽयं श्रुतो मे वर्णितः पुरा ॥ ब्रह्मणा देवदेवेन देवानामनुपृच्छताम् ॥ ६ ॥ दितिर्दाक्षायणीक्षत्त-
मारीचं कश्यपं पतिम् ॥ अपत्यकामा चकमे सन्ध्यायां हृच्छयादिता ॥ ७ ॥ इष्टाऽग्निजिह्वं पयसा पुरुषं यजुषां
पतिम् ॥ निम्लोचत्यर्क आसीनमभ्यगारे समाहितम् ॥ ८ ॥ ॥ दितिरुवाच ॥ एष मां त्वत्कृते विद्वन् काम आत्त-
शरासनः ॥ दुनोति दीनां विक्रम्य रम्भामिव मतङ्गजः ॥ ९ ॥

॥

॥

॥

विष्ठातुं विभ्रद्रूपं हिरण्यम् ॥ इति ॥ ५ ॥ तयोः संग्रामे हेतुं वक्तुमितिहासं प्रस्तौति—अथेति । अनुपृच्छतां देवानां ब्रह्मणा वर्णित इतिहासो मया श्रुतः ॥ ६ ॥
देवप्रशस्तावाय प्रथमं हिरण्यक्षहिरण्यकशिपुत्पत्तिप्रसङ्गमाह—दितिरित्यादिना यावदध्यायपरिसमाप्तिः । मरीचः पुत्रं कश्यपम् । हृच्छयः कामसेनादिता ।
वतः सन्ध्यायामेव कामितवती ॥ ७ ॥ तदप्यग्निहोत्रशालायाम् । तत्रापि समाहितम् । अग्निर्जिह्वा यस्य । यजुषां यज्ञानां पतिं पुरुषं श्रीविष्णुम् ॥ ८ ॥ 'कृपणां बहु-
भाषिणीम्' इति वक्ष्यति, तत्र एष मामिति द्वाभ्यां कार्पण्यं, भर्तृसति चतुर्भिश्च बहुभाषणं वर्ण्यते । दुनोति पीडयति । विक्रम्य शौर्यमाविर्भाव्य । रम्भां कदलीम् ॥ ९ ॥

१ निदानं सनकादिशप रूपं कारणम् । २ मैत्रेयेण । ३ 'पुनश्च' इति दीपि० पाठः । ४ 'समुद्धताञ्जलिः' इति विज्ञ० पाठः । ५ अयं वक्ष्यमाणः । ६ तदपि निषिद्धेऽर्कनिम्लोच-
नकालेऽपि । ७ समाधिनिष्ठम् ।

आयुष्कां सर्वतो युनक्तु संम्यकरोतु ॥ १० ॥ भर्तरि प्रासबहुमानानां स्त्रीणां यशो लोकानाविशते व्याप्नोति । प्रजया पुत्ररूपेण । 'तज्जाया जाया भवति यदजायते पुनः' इति श्रुतेः ॥ ११ ॥ नोऽस्माकं पिता नोऽस्मान्पृथग्पृच्छतु । अयं भावः—त्रयोदशानामप्यस्माकं त्वयि भावसाम्ये वैषम्याचरणं तवानुचितमिति ॥ १२ ॥ १३ ॥ मोघं न भवति हि । महीयसि त्वादृशे महत्तमे ॥ १४ ॥ प्रवृद्धानङ्गेन कश्मलं मोहो यस्यास्ताम् ॥ १५ ॥ सन्ध्याकालवचनाभार्यप्रशंसा—एष इति पञ्चभिः । यतो यस्याः सकाशात् ॥ १६ ॥ सर्वाश्रमानुपादायेति । तानप्यन्नादिदानेन कृच्छ्रतस्तारयन् स्वयं तरतीत्यर्थः ॥ १७ ॥

तद्भवान्दह्यमानायां सपत्नीनां समृद्धिभिः ॥ प्रजावतीनां भद्रं ते मय्यायुष्कामनुग्रहम् ॥ १० ॥ भर्तर्याप्तोरुमानानां लोकानाविशते यशः ॥ पतिर्भवद्विधो यासां प्रजया ननु जायते ॥ ११ ॥ पुरा पिता नो भगवान् दक्षो दुहितृवत्सलः ॥ कं वृणीत वरं वत्सा इत्यपृच्छत नः पृथक् ॥ १२ ॥ स विदित्वात्मजानां नो भावं सन्तानभावनः ॥ त्रयोदशाददात्तासां यास्ते शीलमनुव्रताः ॥ १३ ॥ अथ मे कुरु कल्याण कामं कञ्जविलोचन ॥ आर्तोपसर्पणं भूमन्न मोघं हि महीयसि ॥ १४ ॥ इति तां वीर मारीचः कृपणां बहुभाषिणीम् ॥ प्रत्याहानुनयन्वाचा प्रवृद्धानङ्गकश्मलाम् ॥ १५ ॥ एष तेऽहं विधास्यामि प्रियं भीरु यदिच्छसि ॥ तस्याः कामं न कः कुर्यात्सिद्धिस्त्रैवर्गिकी यतः ॥ १६ ॥ सर्वाश्रमानुपादाय स्वाश्रमेण कलत्रवान् ॥ व्यसनार्णवमत्येति जलयानैर्यथार्णवम् ॥ १७ ॥ यामाहुरात्मनो ह्यर्धं श्रेयस्कामस्य मानिनि ॥ यस्यां स्वधुरमध्यस्य पुमांश्चरति विज्वरः ॥ १८ ॥ यामाश्रित्येन्द्रियारातीन्दुर्जयानितराश्रमैः ॥ वयं जयेम हेलामिर्दस्यून्दुर्गपतिर्यथा ॥ १९ ॥ न वयं प्रभवस्तां त्वामनुकर्तुं गृहेश्वरि ॥ अप्यायुषा वा कात्स्न्येन ये चान्ये गुणगृह्यवः ॥ २० ॥ अथापि काममेतं ते प्रजात्यै करवाण्यलम् ॥ यथा मां नातिवोचन्ति मुहूर्तं प्रतिपालय ॥ २१ ॥ ॥ ॥ ॥

आत्मनो देहसार्धम् । कर्मसु द्वयोः सहाधिकारात् । यच्छद्धानां तां त्वामिति तृतीयश्लोकेन संबन्धः । स्वधुरं दृष्टादृष्टकर्मभारम् । विज्वरो निश्चिन्तः ॥ १८ ॥ हेलामिर्लीलाभिः । जयेमेति । सभार्येन्द्रियाणि प्रायेणेतस्ततो न सर्पन्तीति भावः ॥ १९ ॥ तामनेकोपकारकर्त्री त्वां कात्स्न्येनानुकर्तुं प्रत्युपकारैस्त्वत्सदृशा भवितुं न प्रभवो न समर्थाः । ये चान्ये गुणगृह्यवो गुणप्रियास्तेऽपि न समर्थाः । संपूर्णेनाप्यायुषा । वाशब्दाज्जन्मान्तरैरपि न प्रभव इत्युक्तम् ॥ २० ॥ यद्यपि त्वदनुकरणमशक्यम् । प्रजात्यै पुत्रोत्पत्त्यै । नातिवोचन्ति न निन्दन्ति । प्रतिपालय प्रतीक्षस्व ॥ २१ ॥ ॥ — ॥

१ संम्यक्त्वं पुत्रोत्पादकतया । २ 'पितापि' इति कचित्पाठस्तत्र मे इति पदमावर्तनीयम् । ३ 'आर्तोपसर्पणं' इति विज० पाठः । उपसर्पणं कामोपलब्धये सविधगमनम् । ४ अत्र कथय उवाचेति कचित् । ५ दृष्टादृष्टेति । दृष्टभारं पुत्रादिभरणरूपं अदृष्टभारमग्निहोत्रादिरूपमप्यस्यारोप्य । ६ नातिवोचन्तीति वचघातोऽङ्गान्दसं रूपम् । अत्र शोचन्तीति पाठः । खनिन्दामगणयन्तीं भीषयन् श्रीरुद्रमनुवर्णयति—एषेति सप्तभिः । घोरानामेषा वेला । स्वयं च घोरदर्शना ॥ २२ ॥ भूतपर्वेद्विभूतपणैः ॥ २३ ॥ तर्हि तत्संमुखत्वमात्रं वर्जनीयमिति चेत्तत्राह । श्मशाने यश्चक्रानिलो वातमण्डली तस्मिन् या धूलिस्तया धूम्रो विकीर्णो विश्वसो विद्योतो द्युतिमाजटाकलापो यस्य । भस्मनाऽवगुण्ठः प्रावृतोऽमलो रुक्मवद्देहो यस्य स देवस्त्रिभिः सोमार्कभिनेत्रैः पश्यतीत्यस्योत्तरश्लोकत्रयेऽप्यनुषङ्गः । एकस्य जामातरः परस्परं भ्रातरो व्यवह्रियन्ते । अतो मम भ्राता असौ तव देवर इति लज्जार्थमुक्तम् ॥ २४ ॥ ननु तथापि महत्त्वेनादरणीयस्य स्वजनस्य च तव स सर्वं क्षमेतैव तत्राह । यस्य स्वजनादिर्नास्ति समत्वादीश्वरस्य । ऐश्वर्यमेवाह । येन चरणेनापविद्वां निर्माल्यवद्भूतस्त्यक्तां तेन भुक्तभोगामजां मायां तन्मयीं विभूर्तिं महाप्रसाद इत्याशास्महे ।

एषा घोरतमा वेला घोरानां घोरदर्शना ॥ चरन्ति यस्यां भूतानि भूतेशानुचराणि ह ॥ २२ ॥ एतस्यां साध्वि सन्ध्यायां भगवान्भूतभावनः ॥ परीतो भूतपर्वेद्विभूतपणैः ॥ २३ ॥ श्मशानचक्रानिलधूलिधूम्रविकीर्णविद्योतजटाकलापः ॥ भस्मावगुण्ठामलरुक्मवद्देहो देवस्त्रिभिः पश्यति देवस्ते ॥ २४ ॥ न यस्य लोके स्वजनः परो वा नात्यादतो नोत कश्चिद्विगर्ह्यः ॥ वयं त्रैतैर्यचरणापविद्धामाशास्महेऽजां वत भुक्तभोगाम् ॥ २५ ॥ यस्यानवद्याचरितं मनीषिणो गृणन्त्यविद्यापटलं विभित्सवः ॥ निरस्तसाम्यातिशयोऽपि यत्स्वयं पिशाचचर्यामचरद्गतिः सताम् ॥ २६ ॥ हसन्ति यस्याचरितं हि दुर्भगाः स्वात्मत्रतस्याविदुषः समीहितम् ॥ यैर्वस्त्रमाल्याभरणानुलेपनैः श्वभोजनं स्वात्मतयोपलालितम् ॥ २७ ॥ ब्रह्मादयो यत्कृतसेतुपाला यत्कारणं विश्वमिदं च माया ॥ आज्ञाकरी तस्य पिशाचचर्या अहो विभून्श्चरितं विडम्बनम् ॥ २८ ॥ ॥ मैत्रेय उवाच ॥ सैवं संविदिते भर्ता मन्मथोन्मथितेन्द्रिया ॥ जग्राह वासो ब्रह्मर्षेर्वृषलीव गतत्रपा ॥ २९ ॥ स विदित्वाऽथ भार्यायास्तं निर्वन्धं विकर्मणि ॥ नत्वा दिष्टाय रहसि तयाऽथोपविवेश ह ॥ ३० ॥ ॥ ॥ ॥

त्रैतैस्तमाराध्य ॥ २५ ॥ अनिषिद्धसुखत्यागादसौ पिशाच इत्युपहासो न कार्य इत्याह द्वाभ्याम् । यस्यानवद्यं विषयासक्तिशून्यमाचरितम् । विभित्सवो भेतुमिच्छवः ॥ २६ ॥ समीहितमभिप्रेतं लोकशिक्षारूपम् । अविदुषोऽविद्वांसः । यद्वा न विद्वानन्यो यस्मादिति तस्य । सर्वज्ञस्येत्यर्थः । दुर्भगानेवाह—यैरिति । श्वभोजनं शुनां भोज्यं शरीरम् । स्वात्मतयाऽयमेवात्मेति बुद्ध्या ॥ २७ ॥ अहो अतर्क्यं तस्याचरणमित्याह । ब्रह्मादयो येन कृतान्तेतून्स्वस्वाधिकारान्पालयन्ति यः कारणं यस्य । येन कृतमिदं विश्वम् । माया च यस्याज्ञाकरी । विभून्ः परमेश्वरस्य विडम्बनमतर्क्यमित्यर्थः ॥ २८ ॥ भर्ता निरूपकेणैवं संविदिते ज्ञापितेऽपि सति । वृषलीव वेद्येव ॥ २९ ॥ विकर्मणि निषिद्धे कर्मणि । दिष्टाय दैवरूपायेश्वराय । उपविवेशेति मैथुनं लक्ष्यते ॥ ३० ॥ ॥ ॥ ॥

१ घोरानामिति स्वस्वामिभावसंबन्धे षष्ठी । घोरस्वामिकेत्यर्थः । २ तन्मयीं मायाकार्यभूतां, विभूर्तिं धनादिसंपत्तिम् । ३ वृषेण वृषमाहोलेत्यर्थः । ४ अभिप्रेतमभिप्रायविषयभूतम् । ५ देहस्य भाविदशानुकरणं विडम्बनम् । ६ निरूपकेण वक्त्रा । एवं संध्याकालवस्त्रनप्रकारेण ।

उपस्पृश्य स्नात्वा भर्गशब्दवाच्यं विरजं ज्योतिर्ध्यायन् सनातनं ब्रह्म गायत्रीं प्रणवं वा जजाप ॥ ३१ ॥ कर्मावद्येन कर्मदोषेण ॥ ३२ ॥ माऽवधीन्मा हन्तिवत्यर्थः ।
पञ्चशुक्लाबीजमाह—रुद्र इति । अहंसमंहोऽपराधमकरं कृतवत्यसि ॥ ३३ ॥ रुद्रः दुःखं तद्वावयतीति रुद्रस्तस्यै । उग्रायानतिलङ्घ्याय मीढुषे सकामेषु
कृत्स्नेनकर्त्रे । निष्कामेषु शिवाय । वस्तुतो न्यस्तदण्डाय । दुष्टेषु धृतदण्डाय संहारे मन्यवे ॥ ३४ ॥ भामो भगिनीभर्ता । उरुनुग्रहो यस्य । व्याधस्य निर्दे-
वस्यापि । सतीपतिरित्यनेन स्त्रीणां स्वभावं स्वयमपि वेत्तीति सूचयति ॥ ३५ ॥ स्वसर्गस्य स्वसन्तानस्याशिषं शुभम् । लोक्यां लोकद्वयार्हम् । सन्ध्यायां यो

अथोपस्पृश्य सलिलं प्राणानायम्य वाग्यतः ॥ ध्यायन् जजाप विरजं ब्रह्म ज्योतिः सनातनम् ॥ ३१ ॥ दितिरुतु
ब्रीडिता तेन कर्मावद्येन भारत ॥ उपसंगम्य विप्रर्षिमधोमुख्यभ्यभाषत ॥ ३२ ॥ ॥ दितिरुवाच ॥ मा मे गर्भ-
मिमं ब्रह्मन् भूतानामृषभोऽवधीत् ॥ रुद्रः पतिर्हि भूतानां यस्याकरवमंहसम् ॥ ३३ ॥ नमो रुद्राय महते देवायो-
ग्राय मीढुषे ॥ शिवाय न्यस्तदण्डाय धृतदण्डाय मन्यवे ॥ ३४ ॥ स नः प्रसीदतां भामो भगवानुर्वनुग्रहः ॥
व्याधस्याप्यनुकम्प्यानां स्त्रीणां देवः सतीपतिः ॥ ३५ ॥ ॥ मैत्रेय उवाच ॥ स्वसर्गस्याशिषं लोक्यामाशौसानां
प्रवेपतीम् ॥ निवृत्तसन्धानियमो भार्यामाह प्रजापतिः ॥ ३६ ॥ ॥ कश्यप उवाच ॥ अप्रायत्यादात्मनस्ते दोषा-
न्मौहूर्तिकादुत ॥ मन्निदेशातिचारेण देवानां चातिहेलनात् ॥ ३७ ॥ भविष्यतस्तवाभद्रावभद्रे जाठराधमौ ॥ लोका-
न्सपालांस्त्रींश्चण्डि मुहुराक्रन्दयिष्यतः ॥ ३८ ॥ प्राणिनां हन्यमानानां दीनानामकृतागसाम् ॥ स्त्रीणां निगृह्यमा-
णानां कोपितेषु महात्मसु ॥ ३९ ॥ तदा विश्वेश्वरः क्रुद्धो भगवाँल्लोकभावनः ॥ हनिष्यत्यवतीर्यासौ यथाद्रीन् शत-
पर्वधृक् ॥ ४० ॥ ॥ दितिरुवाच ॥ वधं भगवता साक्षात्सुनाभोदारबाहुना ॥ आशासे पुत्रयोर्मह्यं मा कुद्वाद्वाह्म-
णाद्विभो ॥ ४१ ॥ न ब्रह्मदण्डदग्धस्य न भूतभयदस्य च ॥ नारकाश्चानुगृह्णन्ति यां यां योनिमसौ गतः ॥ ४२ ॥

निबन्धः स निवृत्तो यस्य ॥ ३६ ॥ ते आत्मनश्चित्तस्याप्रायत्यादशुचित्वात् । मौहूर्तिकात्सन्ध्यारूपात् । उत अपि मम निदेशस्याज्ञाया अतिचारेणातिक्रमेण ।
देवानां रुद्रानुचराणाम् ॥ ३७ ॥ एतैश्चतुर्भिर्हेतुभिर्जाठराधमौ पुत्रापसदौ । हे चण्डि कोपने ॥ ३८ ॥ हन्यमानानां सताम् ॥ ३९ ॥ शतपर्वधृक् वज्रधर
इन्द्रः ॥ ४० ॥ सुनाभेनोदारो बाहुयस्य । मह्यं मम कोपितेष्वित्युक्तत्वाच्छङ्कितचित्ता सती प्रार्थयते—ब्राह्मणान्मा भूदिति ॥ ४१ ॥ नारका अपि तथा यां
यां योनिमसौ गतो भवति तत्रस्थाश्च नानुगृह्णन्ति कृपां न कुर्वन्ति ॥ ४२ ॥

१ तुल्यदः पूर्वभावव्यावृत्त्यर्थः । २ व्याधस्यात्यन्तकूरस्यापि दयापात्रभूतानामित्यर्थः । ३ आशासानामिच्छन्तीम् । ४ यदा लोकानाक्रन्दयिष्यतः तदा प्राणिनां हन्यमानानां स्त्रीणां
निगृह्यमाणानां संबन्धे महात्मसु कोपितेषु सतिस्त्वित्यर्थः । क्रमः । ५ आशासेऽभिकाङ्क्षे । ६ न ब्रह्मेति द्वितीयार्थं पश्यौ । ७ सुष्ठु नाभिर्वलयं यस्य तत्सुनाभं सुदर्शनचक्रं तेनोदारो मोक्षदो महोदयः ।
कृतो योऽपराधस्तेन शोकस्ततोऽनुतापस्तेन । प्रत्यवमर्शनाद्युक्तयुक्तविचारात् । भगवति हरौ । भवे श्रीरुद्रे । एतैः पञ्चभिः कारणैः ॥ ४३ ॥ पुत्रस्य हिरण्य-
कशिपोः पुत्राणां मध्ये एकः सतां मतो भविष्यति । तमेव वर्णयति—गास्यन्तीति साधैः पञ्चभिः । समं सह सदृशं वा ॥ ४४ ॥ हीनवर्णं हेम यथा
वोपैर्हादिभिरुपायैः शोध्यते तथा यस्य शीलं स्वभावमनुवर्तितुमनुगन्तुं प्राप्तुं निर्वैरादिभिर्वागैरात्मानं भावयिष्यन्ति शोधयिष्यन्ति ॥ ४५ ॥ विश्वप्रसादे
हेतुर्वादात्मकम् । स्वदगात्मसाक्षी । यस्यानन्यया भगवानेव सत्य इत्येवंभूतया दशा तोष्यते तोषं प्राप्स्यते ॥ ४६ ॥ तत्र हेतुः—स वा इति । महात्मा-
परिच्छिन्नदग्धिः महानुभावो महाप्रभावः । महतामपि मध्ये महिष्ठोऽतिशयेन महान् । प्रवृद्धया भक्त्याऽनुभाषिते शोधिते चित्ते वैकुण्ठं हरिं निवेश्य
देशाभिमानं त्यजति ॥ ४७ ॥ महाभागवतत्वमाह—अलम्पट इति । शीलधरोः सुखभावः । गुणानां धैर्यादीनामाकरो जन्मभूमिः । परेषां समृद्ध्या हृष्टः ।

॥ कश्यप उवाच ॥ कृतशोकानुतापेन सद्यः प्रत्यवमर्शनात् ॥ भगवत्युरुमानाच्च भवे मन्यपि चादरात् ॥ ४३ ॥ पुत्रस्यैव
तु पुत्राणां भवितैकः सतां मतः ॥ गास्यन्ति यद्यशः शुद्धं भगवद्यशसा समम् ॥ ४४ ॥ योगैर्हेमेव दुर्वर्णं भावयि-
ष्यन्ति साधवः ॥ निर्वैरादिभिरात्मानं यच्छीलमनुवर्तितुम् ॥ ४५ ॥ यत्प्रसादादिदं विश्वं प्रसीदति यदात्मकम् ॥
स स्वदृग्भगवान्यस्य तोष्यतेऽनन्यया दशा ॥ ४६ ॥ स वै महाभागवतो महात्मा महानुभावो महतां महिष्ठः ॥ प्रवृद्ध-
भक्त्या ह्यनुभाविताशये निवेश्य वैकुण्ठमिमं विहास्यति ॥ ४७ ॥ अलम्पटः शीलधरो गुणाकरो हृष्टः परद्व्या व्यथितो
दुःखितेषु ॥ अभूतशत्रुर्जगतः शोकहर्ता नैदाधिकं तापमिवोदुराजः ॥ ४८ ॥ अन्तर्बहिश्चामलमज्जनेत्रं स्वपूरुषेच्छा-
नुगृहीतरूपम् ॥ पौत्रस्तव श्रीललनाललामं द्रष्टा स्फुरत्कुण्डलमण्डिताननम् ॥ ४९ ॥ ॥ मैत्रेय उवाच ॥ श्रुत्वा
भागवतं पौत्रममोदत दितिर्भृशम् ॥ पुत्रयोश्च वधं कृष्णाद्विदित्वासीन्महामनाः ॥ ५० ॥ इति श्रीम० म० तृ०
दितिकश्यपसंवादे चतुर्दशोऽध्यायः ॥ १४ ॥ ॥ ६५ ॥ ॥ मैत्रेय उवाच ॥ प्राजापत्यं तु तत्तेजः परतेजोहनं दितिः ॥
दधार वर्षाणि शतं शङ्कमाना सुरार्दनात् ॥ १ ॥

परेषु दुःखितेषु सत्यु । न भूतो जातः शत्रुर्यस्य । निदाषे भवं तापं चन्द्रो यथा हरलेवं जगतः शोकहर्ता भविष्यति ॥ ४८ ॥ अपरिच्छिन्नदृष्टित्वमाह—
अन्तरिति । स्वपूरुषाणामिच्छया पुनः पुनर्गृहीतानि रूपाणि येन । श्रीरेव ललना सुन्दरी तस्या ललामं मण्डनम् । द्रष्टा द्रक्ष्यति ॥ ४९ ॥ महामनाः सोत्सा-
हचित्ता । हरिणा सह युद्धेन मरणे पुत्रयोः कीर्तिः सद्गतिश्च भवेदिति ॥ ५० ॥ ॥ इति श्रीमद्भा० म० तृतीयस्कन्धे भा० दी० टीकायां चतुर्दशोऽध्यायः ॥ १४ ॥ ॥
हृत्प्रमैः सुरैः पृष्टः प्राह पञ्चदशे विधिः ॥ तद्वीजं विप्रशापादि वैकुण्ठे विष्णुभृत्ययोः ॥ १ ॥ तदेवं देवानां ब्रह्मणश्च संवादप्रस्तावमुक्त्वेदानीं तं संवादं
ब्रह्ममाह । प्राजापत्यं काश्यपं तेजो वीर्यं परेषां तेजो हन्तीति तथा । आर्षः । स्वपुत्राभ्यां करिष्यते यत्सुराणामर्दनं पीडनं तस्माच्छङ्कमाना ॥ १ ॥ ॥

१ आत्मानं चित्तम् । २ यदात्मकं यदधीनम् । यो हि यदात्मको भवति स तत्प्रसादात्प्रसीदतीति व्याप्तिर्दर्शनात् । ३ 'अनुभावितातः' इति पाठः तत्र शोधितचित्ते इत्यर्थः ।
४ वज्रं तमसा हतप्रभत्वस्य बीजम् । ५ परतेजोऽप्रमिति वक्तव्ये तेजोहनमिति मूलविभुजादित्वात्के उपधालोपाभावः । पचाद्यच्त्वे तु नाप्येतेति यत्पथेया व्याख्यातं तदमनुष्यकर्तृ-
के चेति विशेषशास्त्रविरुद्धत्वाद्वादरणीयम् इति दीपि० ।

तेन गर्भतेजसा हतालोके निरस्तसूर्यादिप्रकाशे । हतौजसो हतप्रभावाः । ध्वान्तेन व्यतिकरं संकरम् ॥ २ ॥ वेत्थ जानासि किं विचारयसि । यद्यतो वं संविन्ना भीताः । अव्यक्तमज्ञातम् । न स्पृष्टं वर्त्म ज्ञानप्रचारो यस्य ॥ ३ ॥ ब्रह्माणं परमेश्वरत्वेन सुवन्तः प्रार्थयन्ते—देवदेवति सप्तभिः । लोकनाथानां शिखामणे । भावविदभिप्रायज्ञोऽसि । केनाभिप्रायेण दितेर्गर्भो वर्धत इति जानासीत्यर्थः ॥ ४ ॥ विज्ञानं वीर्यं बलं यस्य । इदं ब्रह्मदेहमुपेयुषे प्राप्तवते । गृहीतो गुणभेदो रजोगुणो येन । व्यक्तस्य प्रपञ्चस्य योनये कारणाया । न व्यक्ता केनापि प्रमाणेन विज्ञाता योनिर्यस्येति वा ॥ ५ ॥ सकामतया प्रतिक्षणं दुःखमनुभवन्तो निष्कामभक्तान् सुवन्त आहुर्वाभ्याम् । ये त्वा त्वामनन्येन निष्कामेन भावेन भक्त्या ध्यायन्ति । आत्मनो जीवान्भावयतीति तथा । स्वस्मिन्प्रोतानि

लोके तेन हतालोके लोकपाला हतौजसः ॥ न्यवेदयन्विश्वसृजे ध्वान्तव्यतिकरं दिशाम् ॥ २ ॥ ॥ देवा ऊचुः ॥

तम एतद्विभो वेत्थ संविन्ना यद्वयं भृशम् ॥ न ह्यव्यक्तं भगवतः कालेनास्पृष्टवर्त्मनः ॥ ३ ॥ देवदेव जगद्धातलो-
कनाथशिखामणे ॥ परेषामपरेषां त्वं भूतानामसि भाववित् ॥ ४ ॥ नमो विज्ञानवीर्याय माययेदमुपेयुषे ॥ गृहीत-
गुणभेदाय नमस्ते व्यक्तयोनये ॥ ५ ॥ ये त्वाऽनन्येन भावेन भावयन्त्यात्मभावनम् ॥ आत्मनि प्रोतभुवनं परं सदस-
दात्मकम् ॥ ६ ॥ तेषां सुपक्वयोगानां जितश्चासेन्द्रियात्मनाम् ॥ लब्धयुष्मत्प्रसादानां न कुतश्चित्पराभवः ॥ ७ ॥

यस्य वाचा प्रजाः सर्वा गावस्तन्त्येव यन्त्रिताः ॥ हरन्ति बलिमायत्तास्तस्मै मुख्याय ते नमः ॥ ८ ॥ स त्वं विधत्स्व
शं भूमस्तमसा लुप्तकर्मणाम् ॥ अदभ्रदयया दृष्ट्या आपन्नानर्हसीक्षितुम् ॥ ९ ॥ एष देव दितेर्गर्भ ओजः काश्य-
पमर्षितम् ॥ दिशस्तिमिरयन्सर्वा वर्धतेऽग्निरिवैधसि ॥ १० ॥ ॥ मैत्रेय उवाच ॥ स प्रहस्य महाबाहो भगवान्
शब्दगोचरः ॥ प्रत्याचष्टात्मभूर्देवान् प्रीणन् रुचिरया गिरा ॥ ११ ॥ ॥ ब्रह्मोवाच ॥ मानसा मे सुता युष्मत्पूर्वजाः
सनकादयः ॥ चैरुर्विहायसा लोकाँल्लोकेषु विगतस्पृहाः ॥ १२ ॥ ॥ ॥ ॥

प्रथितानि भुवनानि येन । चेतनाचेतनप्रपञ्चकारणमित्यर्थः । तत्र हेतुः—सदसदात्मकं कार्यकारणरूपं वस्तुतस्तत्त्वाभ्यां परम् ॥ ६ ॥ जितः श्वास इन्द्रिया-
ण्यात्मा मनश्च यैः । अतः सुपक्वयोगाः । अत एव प्राप्तो युष्मत्प्रसादो यैस्तेषाम् ॥ ७ ॥ अन्ये तु नित्यं कर्मक्षेत्रेण इत्याहुः—यस्येति । तन्त्या दामन्या आवासा
अधीनाः । मुख्याय नियत्रे प्राणरूपायेति वा । तथाच श्रुतिः—‘तस्य वाक्तन्तिर्नामानि दामानि’ इत्यादिः ॥ ८ ॥ तमसा अहोरात्रविभागाभावेन लुप्तानि कर्माणि
येषाम् । आपन्नानापद्रुतानस्मान् ॥ ९ ॥ आपत्कारणमाहुः । एष गर्भः तस्य विशेषणम् । अर्पितं निक्षिप्तं काश्यपमोजो वीर्यम् । दिशस्तिमिरयन् तमोव्यासाः कुर्वन्
॥ १० ॥ दितेः कुचेष्टितं ज्ञात्वा प्रहस्य देवानां ये शब्दा विज्ञप्तिवाक्यानि तेषां गोचरो विषयभूतः प्रत्यभाषत ॥ ११ ॥ युष्मत्सकाशात्पूर्वं जाताः ॥ १२ ॥

१ व्यतिकरशब्दो व्यतिषङ्गवाचकः । दीपि० । व्यतिकरो व्यत्यासः इति वीर० । २ यत् यतस्तमसः । ३ विज्ञानं चिच्छक्तिः । ज्ञानविज्ञाननिधये इत्यत्र तथा व्याख्यास्यमानत्वात् ।
४ भावयत्युत्पादयति । ५ अत्रान्यकेति नञ्प्रत्ययेपक्षे निष्कारणायेत्यर्थः । ६ वस्तुतः स्वरूपशक्त्या । ताभ्यां कार्यकारणाभ्याम् । कार्यमाकाशादि, कारणं महदादि । ७ वेदलक्षण-
वाक्तन्तिः दीर्घरज्जुः । नामानि ब्राह्मणादिशब्दाः । दामानि गलबन्धनरज्जवः ।

वैकुण्ठाख्यं लोकं ययुः ॥ १३ ॥ तं वर्णयति—वसन्तीत्यादिद्वादशभिः । वैकुण्ठस्य हरेरिव मूर्तिर्विषां ते । निमित्तं फलं न निमित्तं प्रवर्तकं यस्मिन् । निष्का-
मेन धर्मेणेत्यर्थः । आराधयन् आराधितवन्तः ॥ १४ ॥ यत्रेति । शब्दगोचरो वेदान्तैकवेद्यः । विरजं सत्त्वमूर्तिं विष्टभ्य धृत्वा । वृषो धर्ममूर्तिः । स्वानां स्वान्
॥ १५ ॥ तत्रत्यं वनं विशिनष्टि—यत्रेति चतुर्भिः । सर्वेष्वप्युतुषु श्रीः पुष्पादिसंपद्येषां तैः ॥ १६ ॥ चरितानि चरित्राणि । भर्तुः प्रभोः । अनुविकसन्त्यो
मधु मकरन्दस्तद्युक्ता माधव्यो वासन्त्यो लताः । यद्वा अनुविकसन्मधवः प्रसरन्मकरन्दा माधव्यो मधुकालीनाः सुमनसस्तासां गन्धेन खण्डिता विज्ञिता
वीर्येषां तेषां तद्वन्धप्रापकमनिलं क्षिपन्तस्तिरस्कुर्वन्तो गायन्ति । अनेन भगवत्पार्षदानां निरतिशयविषयसुखेऽपि भगवद्भजनानन्दासक्तिर्दर्शिता ॥ १७ ॥
अन्यभृताः कोकिलाः । दात्युहश्चातकः । अचिरमात्रं क्षणमात्रं विरमति । अनेन तत्रत्यपक्षिणामपि हरिकथाश्रवणादिपरमानन्दो दर्शितः ॥ १८ ॥ मन्दार-

त एकदा भगवतो वैकुण्ठस्यामलात्मनः ॥ ययुर्वैकुण्ठनिलयं सर्वलोकनमस्कृतम् ॥ १३ ॥ वसन्ति यत्र पुरुषाः सर्वे

वैकुण्ठमूर्तयः ॥ येऽनिमित्तनिमित्तेन धर्मेणाराधयन्हरिम् ॥ १४ ॥ यत्र चाद्यः पुमानास्ते भगवान् शब्दगोचरः ॥

सत्त्वं विष्टभ्य विरजं स्वानां नो मृडयन्वृषः ॥ १५ ॥ यत्र नैःश्रेयसं नाम वनं कामदुग्धैर्द्रुमैः ॥ सर्वर्तुश्रीभिर्विभ्रा-

जत्कैवल्यमिव मूर्तिमत् ॥ १६ ॥ वैमानिकाः सललनाश्रितानि यत्र गायन्ति लोकशमलक्षपणानि भर्तुः ॥ अन्त-

र्जलेऽनुविकसन्मधुमाधवीनां गन्धेन खण्डितधियोऽप्यनिलं क्षिपन्तः ॥ १७ ॥ पारावतान्यभृतसारसचक्रवाकदा-

त्युहहंसशुकतित्तिरिर्बहिणां यः ॥ कोलाहलो विरमतेऽचिरमात्रमुच्चैर्भृङ्गाधिपे हरिकथामिव गायमाने ॥ १८ ॥

मन्दारकुन्दकुरवोत्पलचम्पकार्णपुन्नागनागवकुलाम्बुजपारिजाताः ॥ गन्धेऽर्चिते तुलसिकाभरणेन तस्या यस्मि-

स्तपः सुमनसो बहु मानयन्ति ॥ १९ ॥ यैत्संकुलं हरिपदानतिमात्रदृष्टैर्वैदूर्यमारकतहेममयैर्विमानैः ॥ येषां बृहत्क-

टितटाः स्मितशोभिमुख्यः कृष्णात्मनां न रज आदधुरुत्सयाद्यैः ॥ २० ॥ ॥ ॥ ॥

पारिजातौ सुरतरुविशेषौ, कुरवस्तिलकवृक्षः, उत्पलं रात्रिविकासि, अम्बुजं दिनविकासि, नागो नागकेसरः, एताः सुमनसः पुष्पजातयः सुगन्धा अपि
तुलसिकाभरणेन श्रीहरिणा तुलस्या गन्धेऽर्चिते सति यस्मिन्त्वेन तस्यास्तपो बहु मानयन्ति । अनेन तत्रत्यां गुणग्राहिण एव न मत्सरिण इत्युक्तम् । एवंभूतं
वनं यत्र तद्वैकुण्ठं ययुरिति पूर्वोक्तान्वयः ॥ १९ ॥ पुनर्वैकुण्ठमेव विशिनष्टि । यत्संकुलं व्यासं भवति । कैः । हरिपदयोरानेतिः प्रणामस्तावन्मात्रेण दृष्टैर्भ-
क्तानां विमानैर्न कर्मादिप्राप्यैर्वैदूर्यमारकतैर्हेममयैश्च विमानैः । बृहन्ति कटितटानि यासाम् । स्मितशोभीनि मुखानि यासां ता अपि । कृष्णे आत्मा येषाम् ।
रजःकाममुत्सयाद्यैः परिहासादिभिर्न आदधुर्न जनयामासुः ॥ २० ॥ ॥ ॥ ॥

१ वस्तुतस्तु निर्निमित्तो भगवानेव निमित्तं फलं यत्र निष्किञ्चनभागवतधर्मे स तथा तेन इति दीपि० । २ नित्यं गृहं नितरां लीयतेऽस्मिन्सर्वमिति । ३ यद्वैकुण्ठभुवनम् ।
पूर्वत्रोत्तरत्र सर्वत्र यच्छब्दश्रवणादयमेव युक्तः पाठः । ‘तत्संकुलं’ इति पाठः । ४ तत्रत्या वैकुण्ठवनस्थाः । एतेन तत्रत्यस्थावराणामपि ज्ञानशालित्वेन सच्चिदानन्दत्वं व्यज्यते ५ । अत्रानति-
त्युपलक्षणम् । भक्तिमात्रेणेत्यर्थः । ६ मात्रपदं व्याचष्टे—न कर्मादिप्राप्यैरिति ।

श्रीलक्ष्मीः रूपिणी मनोहरमूर्तिधारिणी सती श्रीहरेः सन्नानि संमार्जनं कुर्वतीव यस्मिन् लोके सँलक्ष्यते । चरणारविन्दं कणयती नूपुरेण शब्दयन्ती । मुक्तो दोषश्चाञ्चल्यं यया । यद्वा मुक्तेन दोषा प्रसारितेन बाहुना । कीदृशे सन्नानि । स्फटिकमयानि कुड्यानि यस्मिन् । मध्ये मध्ये च शोभार्थमुपेतं संयुक्तं हेम यस्मिन् । यस्या अनुग्रहणे श्रीरनुग्रहं करोत्वित्येतदर्थमन्येषां ब्रह्मादीनां यत्नः सा । अयं भावः—यद्यपि तत्र रजो नास्तेव तथापि स्वर्णपट्टिकावच्छिन्नभित्ति-भागेषु बहुधा प्रतिबिम्बिता सती लीलाम्बुजं आमयन्ती विनयभक्तिभ्यां तथा लक्ष्यते इति ॥२१॥ अङ्ग हे देवाः, यद्यस्मिँहोके श्रीरेवं अमृतं अमंसं मेने । किं कुर्वती । विद्रुममयानि तटानि यासाम् । अमला अमृततुल्या आपो यासां तामु वापीषु निजवने लक्ष्मीवने परिचारिकाभिरन्विता तुलसीभिः श्रीविष्णुं पूजयन्ती । ततोदेके प्रतिबिम्बितं शोभनालकयुक्तमुत्कृष्टनासिकायुक्तं च स्ववक्त्रं वीक्ष्य भगवता उच्छेषितं बुभुक्षितमित्यमन्यत । अनेन लक्ष्म्या अपि सौभाग्यसुखं भगव-नुग्रहेणैवेति द्योतितम् ॥२२॥ पुनः कथंभूतं तत् । यद्वैकुण्ठं न व्रजन्ति । के । ये कुकथाः शृण्वन्ति । कास्ताः । अघं भिनत्तीत्यघमित् तस्य हरेः रचना सृष्ट्यादि-

श्री रूपिणी कणयती चरणारविन्दं लीलाम्बुजेन हरिसन्नानि मुक्तदोषा ॥ सँलक्ष्यते स्फटिककुड्य उपेतहेम्नि संमा-
र्जतीव यदनुग्रहणेऽन्ययत्नः ॥ २१ ॥ वापीषु विद्रुमतटास्वमलामृताप्सु प्रेष्यान्विता निजवने तुलसीभिरीशम् ॥
अभ्यर्चती स्वलकमुन्नसमीक्ष्य वक्त्रमुच्छेषितं भगवतेत्यमताङ्ग यच्छ्रीः ॥ २२ ॥ यन्न व्रजन्त्यघभिदो रचनानुवादा-
च्छृण्वन्ति येऽन्यविषयाः कुकथा मतिघ्नीः ॥ यास्तु श्रुता हतभगैर्नृभिरात्तसारास्तांस्तान्क्षिपन्त्यशरणेषु तमःसु हन्त
॥ २३ ॥ येऽभ्यर्थितामपि च नो नृगतिं प्रपन्ना ज्ञानं च तत्त्वविषयं सहधर्मं यत्र ॥ नाराधनं भगवतो वितरन्त्यमुष्य
संमोहिता विततया वत मायया ते ॥ २४ ॥ यच्च व्रजन्त्यनिमिषामृषभानुवृत्त्या दूरेयमा ह्युपरि नः स्पृहणीय-
शीलाः ॥ भर्तुर्मिथः सुयशसः कथनानुरागवैक्यवाष्पकलया पुलकीकृताङ्गाः ॥ २५ ॥ ॥ ॥

लीला तस्या अनुवादद्वयविषया अर्थकामादिवार्ता मतिग्रंथिकाः । तेषामव्रजने हेतुः—यास्तु हतभाग्यैर्नरैः श्रुताः सत्यस्तांस्तान् श्रोतृनशरणेषु निराश्रयेषु तमःसु नरकेषु क्षिपन्ति । हन्त खेदे । कथंभूताः । आत्तः सारः श्रोतृणां पुण्यं याभिस्ताः ॥ २३ ॥ प्रसङ्गात्तान् शोचन्ति । नोऽस्माभिर्ब्रह्मादिभिरप्यभ्यर्थितां नृगतिं मन्युजार्तिं प्रपन्नाः प्राप्ताः सन्तोऽपि हरैराराधनं न कुर्वन्ति । कीदृशीं नृगतिम् । यत्र यस्यां धर्मसहितं तत्त्वज्ञानं भवति । तदुभयसाधकत्वात्तस्याः । तेऽमुष्य भगवतो विस्तृतया मायया ननु संमोहिताः । बतेति खेदे । यैदि वैवं संबन्धः । केवलं तं एव न व्रजन्ति, किंतु ये भगवदाराधनं न कुर्वन्ति तेऽपि तेषां मायामोहितत्वादिति ॥२४॥ पुनः कथंभूतम् । यच्च नः उपरि स्थितं व्रजन्ति । के । अनिमिषां देवानामृषभः श्रेष्ठो हरिस्तस्यानुवृत्त्या दूरे यमो येषाम् । यद्वा दूरी-कृतमनियमाः । पाठान्तरे दूरीकृताहंकारा इत्यर्थः । स्पृहणीयं करुणादि शीलं येषाम् । किंच भर्तुर्हरेर्यत्सुयशस्तस्य मिथः कथने योऽनुरागस्तेन वैक्यं वैवश्यं तेन वाष्पकला तया सह पुलकीकृतमङ्गं येषाम् । यद्वा नः उपरीति व्रजतां विशेषणम् । निरहंकारत्वादसत्तोऽपि येऽधिकास्ते यद्व्रजन्तीत्यर्थः ॥ २५ ॥ ॥

१ भगवत्कृतचुम्बनप्रभावादिदं मदीयं सौन्दर्यमित्यमन्यतेति भावः । २ तत्त्वं भगवत्तत्त्वं तस्य ज्ञानमनुभवः । ३ यदि वा अथवा । ४ त एव पूर्वश्लोकोक्ताः । ५ अनिमिषां शान्तमनानामित्यर्थः । क्रमः । ६ पाठान्तरे 'दूरेहमा ह्युपरि' इत्येवंरूपे । ७ ये नः उपरि अधिकास्ते यद्व्रजन्तीत्यन्वयः ।

तदा तदपूर्वं विकुण्ठं अथो अनन्तरमुपेत्य मुनयः परामुत्कृष्टां मुदमापुः । अपूर्वत्वे हेतवः—विश्वगुरुणा हरिणाऽधिकृतमधिष्ठितम् । भुवनानामेकमेव बन्धम् । दिव्यमलौकिकम् । विचित्राणि विबुधाग्र्याणां विमानानि तेषां शोचिर्दीर्घमिच्छन् । योगमायाबलेनेति अष्टाङ्गयोगप्रभावेणोपेत्य । परमधरे तु योगमायेति चिच्छक्तिविलास इति द्रष्टव्यम् ॥ २६ ॥ तस्मिन्वैकुण्ठे षट् कक्षाः प्राकारद्वाराणि । असज्जमानाः भगवद्दर्शनेत्कण्ठया तत्तदद्भुतदर्शनं आस-क्लिमकुर्वाणाः । द्वारपालौ देवावपश्यन् । समानं वयो ययोः । गृहीते गदे याभ्याम् । परार्धैः केयूरादिभिर्विदङ्कः सुन्दरो वेषो ययोः ॥ २७ ॥ तावेव वर्ण-वति । मत्ता द्विरेफा यस्यां तया वनमालया निवीतौ कण्ठलम्बिन्या अलंकृतौ । असिता नीलाश्रुतुष्टये चतुःसंख्याका बाहवस्तेषां मध्ये विन्यस्तया । वक्त्रं च मनाग्रभसं किंचित्क्षुब्धं दधानौ । स्फुटावुत्फुल्लौ निर्गमौ श्वासमागौ नासापुटे ताभ्याम् ॥ २८ ॥ एतयोर्मिषतोः पश्यतोस्तावनाद्व्यापृष्टैव याः पूर्वाः

तद्विश्वगुर्वधिकृतं भुवनैकवन्द्यं दिव्यं विचित्रविबुधाग्र्यविमानशोचिः ॥ आपुः परां मुदमपूर्वमुपेत्य योगमायाबलेन मुनयस्तदथो विकुण्ठम् ॥ २६ ॥ तस्मिन्नतीत्य मुनयः षडसज्जमानाः कक्षाः समानवयसावथ सप्तमायाम् ॥ देवावच-क्षत गृहीतगदौ परार्धकेयूरकुण्डलकिरीटविदङ्कवेषौ ॥ २७ ॥ मत्तद्विरेफवनमालिकया निवीतौ विन्यस्तयाऽसित-चतुष्टयबाहुमध्ये ॥ वक्त्रं भ्रुवा कुटिलया स्फुटनिर्गमाभ्यां रक्तेक्षणेन च मनाग्रभसं दधानौ ॥ २८ ॥ द्वार्येतयोर्निवि-विशुर्मिषतोरपृष्टा पूर्वा यथा पुरटवज्रकपाटिकायाः ॥ सर्वत्र तेऽविषमया मुनयः स्वदृष्ट्या ये संचरन्त्यविहता विगता-भिः ॥ २९ ॥ तान्वीक्ष्य वातरशनांश्चतुरः कुमारान्वृद्धान्दशार्धवयसो विदितात्मतत्त्वान् ॥ वेत्रेण चास्वल्लय-तामतदर्हणांस्तौ तेजो विहस्य भगवत्प्रतिकूलशीलौ ॥ ३० ॥ ताभ्यां मिषत्स्वनिमिषेषु निषिध्यमानाः स्वहृत्तमा ह्यपि हरेः प्रतिहारपाभ्याम् ॥ ऊचुः सुहृत्तमदिदक्षितभङ्ग ईषत्कामानुजेन सहसा त उपप्लुताक्षाः ॥ ३१ ॥ ॥

षट्—द्वारः । पुरटालंकृतवज्रमयः कपाटिका यासु ता यथा विविशुस्तथा सप्तमायामपि द्वारि ते निविशुः । अप्रश्ने हेतुः—सर्वत्र ये अविहता अनिवारिताः संचरन्ति । निःशङ्कत्वे हेतुः—अविषमया स्वदृष्ट्येति ॥ २९ ॥ वातरशनान्नशान्द्वानपि पञ्चवर्षबालकवत्प्रतीयमानान् । चकारादाज्ञया च । अस्वल्लयतां निवारितवन्तौ । न तत् स्खलनमर्हन्तीति तथा तान् । अहो अत्रापि धार्ष्ट्यमित्येवं तेषां तेजो विहस्य । भगवतो ब्रह्मण्यदेवस्य प्रतिकूलं शीलं ययोः ॥ ३० ॥ हरेर्द्वारपालपतिभ्यां देवेषु पश्यत्सु वार्यमाणास्ते मुनयः 'को वाम्' इत्यादिश्लोकत्रयीमूचुः । सुहृत्तमः श्रीहरिस्तस्य दिदक्षितं दर्शनेच्छा तस्य भङ्गे सति काम-सानुजः क्रोधस्तेन सहसाऽकस्मादेवोपप्लुतानि क्षुभितान्यक्षीणि येषां ते । सुषु पूज्यतमा अपीति निषेधानर्हत्वे क्रोधानर्हत्वे वा हेतुः ॥ ३१ ॥ ॥

१ सप्तमायां कक्षायाम् । २ अचक्षत दृष्टवन्तः । ३ मनाक् ईषद्भसं क्षुब्धम् । ४ 'विश्वं चरन्ति' इति पाठः । ५ अत्रापि वैकुण्ठेऽपि धार्ष्ट्यं ब्रह्मज्ञानप्रयुक्तसमदृष्टेः प्रागल्भ्यम् । ६ ब्रह्मण्यनिरोधात्मकं चरित्रम् । ७ दिदक्षितेतिभावे निष्ठा । ८ क्षुभितान्यरुणानि ।

उच्चैर्महत्या भगवत्परिचर्यया एव प्राप्य इह वैकुण्ठे निवसता तद्धर्मिणा भगवद्धर्मिणा समदर्शिनां मध्ये वा युवयोरेव कोऽयं विषमः स्वभावः । कैश्चिन्नेष्टव्यं कैश्चिन्नेत्येवंभूतः । ननु स्वामिनो रक्षार्थं द्वारपालयोरेव स्वभावो गुण एवेति चेदत आहुः—तस्मिन्निति । कुहकयोः कपटयोः । आत्मवत्स्वदृष्टान्तेन । यथा आवां कपटौ तथाऽन्योऽपि कश्चित्कपटः प्रवेक्ष्यतीति । अयं भावः—न ह्यत्र भगवद्भक्तं विना कश्चिदागच्छति । न चेश्वरे प्रशान्तत्वादि विद्यमानविरोधे भयशङ्का । अतो युवां केवलं धूर्तविवेति ॥ ३२ ॥ भयशङ्काबीजं च भेदः स च कस्याप्यस्मिन्नास्तीत्याहुः—न हीति । समस्तं विश्वं कुक्षौ यस्य यत्र यदेह भगवति धीरा विद्वांस आत्मनोऽन्तरं भेदं न पश्यन्ति किंत्वस्मिन्परमात्मन्यात्मानमन्तर्भूतं पश्यन्ति महाकाशे घटाकाशमिव तदा यथान्यस्य राजादेरुदरमे-
धुरभेदयुक्तं भयं भवति तथास्य श्रीहरेस्तादृग्भयं यतो येन कारणेन सुरवेषधारिणोयुर्वैयोर्विशेषेणोत्पादितं तत्किम्, न किंचिदित्यर्थः ॥ ३३ ॥ तत्तस्माद-
मुष्य वैकुण्ठनाथस्य श्रुत्याभ्यां युवाभ्यां प्रकृष्टं भद्रमेव कर्तुमिहास्मिन्नपराधे यद्युक्तं तद्धीमहि चिन्तयेम । तदेवाहुः । अन्तरस्य भेदस्य भावः सत्ता तद्दर्शनेन

॥ मुनय ऊचुः ॥ को वा मिहैव भगवत्परिचर्ययोच्चैस्तद्धर्मिणां निवसतां विषमः स्वभावः ॥ तस्मिन्प्रशान्तपुरुषे गत-
विग्रहे वां को वात्मवत्कुहकयोः परिशङ्कनीयः ॥ ३२ ॥ न ह्यन्तरं भगवतीह समस्तकुक्षावात्मानमात्मनि नभो नभ-
सीव धीराः ॥ पश्यन्ति यत्र युवयोः सुरलिङ्गिनोः किं व्युत्पादितं ह्युदरभेदि भयं यतोऽस्य ॥ ३३ ॥ तद्वाममुष्य
परमस्य विकुण्ठभर्तुः कर्तुं प्रकृष्टमिह धीमहि मन्दधीभ्याम् ॥ लोकानितो ब्रजतमन्तरभावदृष्ट्या पापीयसस्त्रय इमे
रिपवोऽस्य यत्र ॥ ३४ ॥ तेषांमितीरितमुभावधार्य घोरं तं ब्रह्मदण्डमनिवारणमस्त्रपूगैः ॥ सद्यो हरेरनुचरावुरु
विभ्यतस्तत्पादग्रहावपततामतिकातरेण ॥ ३५ ॥ भूयादघोनि भगवद्भिरकारि दण्डो यो नौ हरेत सुरहेलनमप्य-
शेषम् ॥ मावोऽनुतापकलया भगवत्स्मृतिघ्नो मोहो भवेदिह तु नौ ब्रजतोरधोधः ॥ ३६ ॥ ॥ ॥

इतो वैकुण्ठलोकाद्ब्रजतम् । यत्र येषु लोकेष्वस्य पापीयसोऽन्तरभावदृष्ट्यास्मि 'कामः क्रोधस्तथा लोभः' इति गीतोक्तास्त्रयो रिपवो भवन्ति । इतो वैकुण्ठा-
त्पापीयसो लोकानिति वा ॥ ३४ ॥ इति तेषामीरितं भाषणं घोरमवधार्य, तं च ब्रह्मदण्डं ब्रह्मशापमवधार्य, तं चास्त्रसमूहैरप्यनिवार्यमवधार्य । हरेरनुचरा-
वतिकातर्येण भयेन तत्पादग्रहणं कुर्वन्तौ सन्तौ दण्डवदपतताम् । कथंभूतस्य हरेः । एवंभूतेभ्यो मुनिभ्यस्ताभ्यामप्युरु अधिकं विभ्यतो भयं भावयतः ॥ ३५ ॥
अहो अपराद्धमस्माभिरित्यनुतप्यमानान्प्रत्यूचतुः । अघोऽन्यथवति य उचितो दण्डः स एव भगवद्भिरकारि । नात्र भवतामपराधः कश्चित् । अतोऽसौ नौ
आवयोर्भूवात् । योऽशेषमपि सुरहेलनमीश्वराज्ञातिक्रमरूपं पापं हरेत्, किंतु युष्माकं यः कृपानिमित्तोऽनुतापस्तस्य लेशेन नौ अधोऽधो मूढयोनीर्ब्रजतोरपि
भगवत्स्मृतिप्रतिघातको मोहो मा भवेत्, किंतु मोहोऽपि स्मृतिमेव प्रवहतादिति प्रार्थना ॥ ३६ ॥ ॥ ॥

१ कुहकयोरिति कर्तरि षष्ठी । कुहकाभ्यां युवाभ्यामित्यर्थः । २ आत्मानं त्वंपदार्थं अन्तर्भूतं जहदजहलक्षणया सामानाधिकरण्येनाभिन्नम् । दीपि० । ३ युवयोर्बुधाभ्याम् । ४ युवा-
भ्यामिति चतुर्थी उद्देशार्थिका । ५ 'को वा इहैव' इति पाठः । ६ तेषामित्यादि ब्रह्मोक्तिः । ७ भूयादित्यादि प्रतीहारोक्तिः । ८ अत्र तयोर्द्वित्वाद्यवतिलेखनमसंबन्धं स्यात्
अत उचितमिति पदमध्याहृतम् ।

एवं स्वानां महत्त्वतिक्रममपराधं तत्क्षणमेव विबुध्य तस्मिन् यत्र ते रुद्रास्तं देशं ययौ । आर्याणां हृद्यो मनोज्ञः । चरणौ चलयन्निति । अयं भावः—मच्चरणदर्शनप्रति-
घातजं क्रोधं तौ दर्शयन् शमयिष्यामीति त्वराभ्याजेन पञ्चामेव ययौ । श्रीसाहित्यं च निष्कामानपि विधृतिभिः पूरयित्वा क्षमापयितुम् ॥ ३७ ॥ तत्र तैर्दृष्टं देवम-
नुवर्णयति पञ्चभिः । तं त्वागतं तेऽचक्षत अपश्यन् । आपञ्चमादिदमेव क्रियापदम् । स्वपुंभिः श्रीर्षं प्रतिहतमानीतमौपयिकं गमनोचितं छत्रपादुकादि यस्य । कथं-
भूतम् । स्वसमाधिना भाग्यं भजनीयं फलं यद्ब्रह्म तदेवाक्षविषयम् । हंसवच्छ्रीर्वयोस्तयोरुभयतश्चलतोर्व्यजनयोर्यः शिवोऽनुकूलो वायुस्तेन लोलन्तश्चलन्तः शुभ्रात-
पत्रशशिकेसराः शुभ्रं यदातपत्रं तदेव शशिसादृश्याच्छशी तस्य केसरा मुक्ताहारविलम्बास्तेभ्यो गलन्ति सीकराम्बुनि यस्मिन् । सीकरोऽम्बुकणः ॥ ३८ ॥ कृत्स्नस्य
द्वारपालमुनिवृन्दस्य प्रसादे सुमुखम् । स्पृहणीयानां गुणानां धाम स्थानम् । स्नेहावलोककलया सप्रेमकटाक्षेण हृदि संस्पृशन्तं सुखयन्तम् । त्रैलोक्यविवक्षापक्षे
सत्यलोकपर्यन्तः स्वर्गस्तस्य चूडामणिवस्थितं स्वधिष्यं वैकुण्ठं सुभगयन्तं शोभयन्तम् ॥ ३९ ॥ पृथुर्नितम्ब आश्रयत्वेन विद्यते यस्य तस्मिन्पीतांशुके । अलिभिर्नो-

एवं तदैव भगवानरविन्दनाभः स्वानां विबुध्य सदतिक्रममार्यहृद्यः ॥ तस्मिन् ययौ परमहंसमहामुनीनामन्वेषणीयच-
रणौ चलयन्सहश्रीः ॥ ३७ ॥ तं त्वागतं प्रतिहतौपयिकं स्वपुंभिस्तेऽचक्षताक्षविषयं स्वसमाधिभाग्यम् ॥ हंसश्रियोर्व्य-
जनयोः शिववायुलोलच्छुभ्रातपत्रशशिकेसरसीकराम्बुम् ॥ ३८ ॥ कृत्स्नप्रसादसुमुखं स्पृहणीयधाम स्नेहावलोककलया
हृदि संस्पृशन्तम् ॥ श्यामे पृथावुरसि शोभितया श्रिया स्वशूडामणिं सुभगयन्तमिवात्मधिष्यम् ॥ ३९ ॥ पीतांशुके
पृथुर्नितम्बिनि विस्फुरन्त्या काञ्च्याऽलिभिर्विरुतया वनमालया च ॥ वल्गुप्रकोष्ठवलयं विनतासुतांसे विन्यस्तहस्तमि-
तरेण धुनानमञ्जम् ॥ ४० ॥ विद्युत्क्षिपन्मकरकुण्डलमण्डनार्हगण्डस्थलोलन्नसमुखं मणिमत्किरीटम् ॥ दोर्दण्डषण्ड-
विवरे हरता परार्ध्यहारेण कन्धरगतेन च कौस्तुभेन ॥ ४१ ॥ अत्रोपसृष्टमिति चोत्सितमिन्दिरायाः स्वानां धिया
विरचितं बहुसौष्ठवाढ्यम् ॥ मह्यं भवस्य भवतां च भजन्तमङ्गं नेमुर्निरीक्ष्य नवितृप्तदशो मुदा कैः ॥ ४२ ॥ ॥

दितया वनमालया च युक्तम् । सुभगयन्तमिति पूर्वेणैव वा संबन्धः । वल्गुषु प्रकोष्ठेषु वलयानि यस्य । गरुडस्य स्कन्धे विन्यस्त एको हस्तो येन । इतरेणान्येनाञ्जं
लीलाकमलं धुनानं भ्रामयन्तम् । विन्यस्येति पाठे च बलिवत्यादि हस्तस्य विशेषणम् ॥ ४० ॥ स्वकान्त्या विद्युतः क्षिपती ये मकराकारे कुण्डले तयोर्मण्डनस्याहं
गण्डस्थले यस्मिन्तच्च तदुन्नसं च मुखं यस्य । मणियुक्तं किरीटं यस्य । दोर्दण्डानां षण्डं समूहस्तस्य विवरे मध्ये स्थितेन हरता मनोहरेण विहरतेति वा परार्ध्य
उत्कृष्टस्तेन हारेण । कंधारायां स्थितेन ॥ ४१ ॥ किंबहुना । इन्दिराया उत्सितमहमेव सर्वसौन्दर्यनिधिरित्यहंकरणमत्र भगवत्सौन्दर्यं उपसृष्टमस्तंगतमिति स्वानां
भक्तानां धिया विरचितम् । श्रुत्यैः स्वमनस्येवं वितर्कितमित्यर्थः । कुतः । बहुसौष्ठवेन सौन्दर्येणाढ्यं युक्तम् । किंच मह्यं मम भवस्येश्वरस्य भवतां च कृतेऽङ्गं
भजन्तं मूर्तिं प्रकटयन्तमचक्षत । निरीक्ष्य च कैः शिरोभिर्मुदा नेमुर्नमश्चक्रुः । न विशेषेण तृसा दृशो नेत्राणि येषां ते ॥ ४२ ॥ ॥ ॥

१ तौ चरणौ । २ तं त्वागतमित्यत्र तु आगतमिति छेदः । ३ स्वानां भक्तानां समाधेर्भाष्यं फलम् इति सिद्धां० । ४ 'अत्र छत्रस्य शशितया केसराणां शीकराम्बुत्वेन रूपकम् । शशिसंबन्धात्सीक-
राम्बुनामद्युतत्वं लभ्यते । क्रम० । ५ इयमपि ब्रह्मोक्तिः । ६ 'अक्षिविषयं' इति पाठः । ७ इवशब्दो वाक्यालंकारः । ८ युक्तमिति वा सुभगयन्तमिति वा संबन्धः । ९ युक्तमित्याद्याहाराद्विशेषणे वृत्तीया ।

स्वरूपानन्दादपि तेषां भजनानन्दाधिक्यमाह । तस्य पदारविन्दयोः किञ्चलैः केसैरिन्ध्रा या तुलसी तस्या मकरन्देन युक्तो वायुः स्वविवरेण नासाच्छिन्ने । अक्षर-
बुधां ब्रह्मानन्दसेविनामपि । संक्षोभं चित्तेऽतिहर्षं तनौ रोमाञ्चम् ॥ ४३ ॥ हर्षकारितं संभ्रममाह द्वाभ्याम् । ते वै किलामुष्य वदनमेवासितपद्मस्य कोशोऽन्तर्भा-
गस्यम् । असितपद्मकोशमित्यभूतोपमा । सुन्दरतरे अरुणे अधरोष्ठे कुन्दवद्भासो यस्मिंस्तम् । उत् ऊर्ध्वं वीक्ष्य लब्धमनोरथाः सन्तो नखा एवारुणमणयस्तेषां श्रयण-
माश्रयभूतमङ्घ्रिद्वन्द्वं पुनरवेक्ष्याऽधोदृष्ट्वा वीक्ष्य पुनःपुनरेवं निरीक्ष्य युगपत्सर्वाङ्गलावण्यग्रहणाशक्तैः पश्चान्निरुद्धाश्चोत्तवन्तः ॥ ४४ ॥ योगमार्गैर्गतिं मृगयतां पुंसां
प्यानस्य विषयभूतम् । बहुमतमत्यादरास्पदम्, बहुनां तत्त्वदर्शां संमतमिति वा । पौंस्त्वं पौरुषं वपुर्दर्शयन्तम् । अन्येष्वसिद्धैरसाधारणैरौत्पत्तिकैर्नित्यैरणिमाद्यष्टै-
र्भवेयुतम् । समगृणन् सम्यगस्तुवन् ॥ ४५ ॥ नित्यं ब्रह्मरूपेण प्रकाशसे, न तच्चित्रम् । इदानीं तु परममङ्गलविशुद्धसत्त्वश्रीमूर्त्या प्रत्यक्षोऽसि । अहो भाग्यमस्माकमित्याहुः ।
हे अनन्त, यस्त्वं हृद्गतोऽपि दुरात्मनामन्तर्हितो न स्फुरसि स नोऽस्माकमन्तर्हितो न भवसि । नयनमूलं त्वद्यैव राद्वः प्राप्नोऽसि । अन्तर्धानाभावे हेतुः—भवतः सकाशा-

तस्यारविन्दनयनस्य पदारविन्दकिञ्चलकमिश्रतुलसीमकरन्दवायुः ॥ अन्तर्गतः स्वविवरेण चकार तेषां संक्षोभमक्ष-
रजुषामपि चित्ततन्वोः ॥ ४३ ॥ ते वा अमुष्य वदनासितपद्मकोशमुद्गीक्ष्य सुन्दरतराधरकुन्दहासम् ॥ लब्धाशिषः
पुनरवेक्ष्य तदीयमङ्घ्रिद्वन्द्वं नखारुणमणिश्रयणं निदध्युः ॥ ४४ ॥ पुंसां गतिं मृगयतामिह योगमार्गैर्ध्यानास्पदं बहु-
मतं नयनाभिरामम् ॥ पौंस्त्वं वपुर्दर्शयानमनन्यसिद्धैरौत्पत्तिकैः समगृणन्त्युतमष्टभोगैः ॥ ४५ ॥ ॥ कुमारा ऊचुः ॥
योऽन्तर्हितो हृदि गतोऽपि दुरात्मनां त्वं सोऽद्यैव नो नयनमूलमनन्त राद्वः ॥ यद्येवं कर्णविवरेण गुहां गतो नः पित्रा-
नुवर्णितरहा भवदुद्धवेन ॥ ४६ ॥ तं त्वा विदाम भगवन्परमात्मतत्त्वं सत्त्वेन संप्रति रतिं रचयन्तमेषाम् ॥ यत्तेऽनु-
तापविदितैर्दृढभक्तियोगैरुद्ग्रन्थयो हृदि विदुर्मुनयो विरागाः ॥ ४७ ॥ नात्यन्तिकं विगणयन्त्यपि ते प्रसादं किंत्व-
न्यदर्पितभयं भ्रुव उन्नयेस्ते ॥ येऽङ्ग त्वदङ्घ्रिशरणा भवतः कथायाः कीर्तन्यतीर्थयशसः कुशला रसज्ञाः ॥ ४८ ॥

दुद्भवो यस्य तेनास्मत्पित्रा यर्हि यदैवानुवर्णितरहा उपदिष्टरहस्यस्तदैव नः कर्णमार्गेण गुहां बुद्धिं गतः प्राप्नोऽसीति ॥ ४६ ॥ ननु पित्रोपदिष्टं भवतामन्यादृशमदृश्यमा-
त्मतत्त्वमहं त्वन्य एव सां दृश्यत्वात् । नैवम् । अस्मत्प्रत्यभिज्ञया भेदनिरासादित्याहुः—तमिति । हे भगवन्, आत्मतत्त्वमेव परं त्वां विदाम विद्मः प्रत्यभिजानीमः ।
ननु निरुपाधेरात्मतत्त्वस्य कथमीदृशमैश्वर्यं स्यादत आहुः । सत्त्वेन विशुद्धसत्त्वमूर्त्या । एषां भक्तानाम् । सम्यक् प्रतिक्षणं संप्रति रतिः प्रीतिस्तां रचयन्तम् । आत्मतत्त्व-
मेवाहुः । तेऽनुतापः कृपा तेन विदितैर्ज्ञातैर्दृढभक्तियोगैः श्रवणादिभिर्मुनयो हृदि यद्विदुः । कीदृशाः । उद्ग्रन्थयो निरहंमाना अत एव विगतरागाः ॥ ४७ ॥ स्वयमपि भक्तिं
प्रापयितुं भक्तानां सुखातिशयमाहुः । आत्यन्तिकं मोक्षाख्यमपि तव प्रसादं ते न गणयन्ति नाद्रियन्ते । किंतु किमुतान्यदिन्द्रादिपदम् । ते भ्रुव उन्नयैरुज्ज्वलैरर्पितं निहितं
भयं यस्मिंस्तत् । ते के । अङ्ग हे भगवन्, ये भवतः कथाया रसज्ञाः । कथंभूतस्य । रमणीयत्वेन पावनत्वेन च कीर्तन्यं कीर्तनाहं तीर्थं पवित्रं च यशो यस्य ॥ ४८ ॥

१ तत्तुल्यै रजोभिरित्यर्थः । अथवा तत्स्थानीयैः श्वेत्तारुणकान्तिमन्त्रैः इति दीपि० । २ अभूतोपमेति । असितपद्मस्य कोशो हि पीतो भवति, यदि कथंचित्सोऽप्यसितः स्यात्तर्हि तमिव वदनमि-
तुपमितसमासः । मयूरव्यंसके तु कोशस्य प्राधान्ये सुन्दरतरेत्यादिविशेषणं तत्रासंभवं स्यादिति ज्ञेयम् । ३ गतिं आत्मवत्त्वम् । ४ इदमर्थसिद्धम् । ५ भक्तिं स्वस्वामिसंबन्धरूपभेदात्मिकाम् ।
इदानीं स्त्रीयापराधं द्योतयन्तो भक्तिं प्रार्थयन्ते—काममिति । हे भगवन्नितः पूर्वमेस्माकं वृजिनं नाभवत् । इदानीं सर्वाण्यपि जातानि । यतस्त्वद्भक्तौ शसौ ।
अतस्तैः स्ववृजिनैर्निरयेषु कामं नोऽस्माकं भवो जन्म स्तात्स्यात् । नु वितर्के । यदि तु नश्चेतस्ते पदयो रमेत अलिर्यथा कण्टकैराविध्यमानोऽपि पुष्पेषु
रमते तद्वद्विज्ञानविगणय्य यदि रमेत । अङ्घ्रिभ्यां शोभा यासाम् । यथा च तुलसी गुणनैरपेक्ष्येण त्वदङ्घ्रिसंबन्धेनैव शोभते तथा यदि नो वाचः शोभे-
त् । यदि च ते गुणगणैरपूर्येत । कर्णरन्ध्र इत्यल्पस्य पूरणमेव याचकरीत्या प्रार्थयन्ते । अयं तु गूढोऽभिप्रायः । कर्णरन्ध्रसाक्षात्प्रादुर्गणानां चामूर्ति-
त्वात् कदाचित्पूरणम् । अतो नित्यमेव श्रवणं फलिष्यतीति ॥ ४९ ॥ अद्य वयं कृतार्थाः स्मेत्याहुः । हे पुरुहूत विपुलकीर्ते, यदिदं प्रादुश्चकर्थं प्रकटित-
वानसि । दृशो नेत्राणि । अनात्मनामजितेन्द्रियाणां दुरुदयोऽप्रकटोऽपि इत् इत्थं यः प्रतीतोऽसि । तस्मै तुभ्यमिदं नमो विधेम ॥ ५० ॥ ॥ इति श्रीम-

कामं भवः स्ववृजिनैर्निरयेषु नः स्ताच्चेतोऽलिवद्यदि नु ते पदयो रमेत ॥ वाचश्च नस्तुलसिवद्यदि तेऽङ्घ्रिशोभाः
पूर्येत ते गुणगणैर्यदि कर्णरन्ध्रे ॥ ४९ ॥ प्रादुश्चकर्थं यदिदं पुरुहूत रूपं तेनेश निर्वृतिमवापुरलं दृशो नः ॥ तस्मा
इदं भगवते नम इद्विधेम योऽनात्मनां दुरुदयो भगवान्प्रतीतः ॥ ५० ॥ ॥ इति श्रीमद्भागवते महापुराणे तृतीय-
स्कन्धे पञ्चदशोऽध्यायः ॥ १५ ॥ ॥ ६४ ॥ ॥ ब्रह्मोवाच ॥ इति तद्वृणतां तेषां मुनीनां योगधर्मिणाम् ॥ प्रतिनन्द्य
जगादेदं विकुण्ठनिलयो विभुः ॥ १ ॥ ॥ श्रीभगवानुवाच ॥ एतौ तौ पार्षदौ मह्यं जयो विजय एव च ॥ कदर्थी-
कृत्य मां यद्वो बहूक्तातामतिक्रमम् ॥ २ ॥ यस्त्वेतयोर्धृतो दण्डो भवद्विर्मांमनुव्रतैः ॥ स एवानुमतोऽस्माभिर्मुनयो
देवहेलनात् ॥ ३ ॥ तद्वः प्रसादयाम्यद्य ब्रह्म दैवं परं हि मे ॥ तद्गीत्यात्मकृतं मन्ये यत्स्वपुंभिरसत्कृताः ॥ ४ ॥
यन्नामानि च गृह्णाति लोको भृत्ये कृतागसि ॥ सोऽसाधुवादस्तकीर्तिं हन्ति त्वचमिवामयः ॥ ५ ॥ ॥

भागवते महापुराणे तृतीयस्कन्धे भा० दी० टीकायां पञ्चदशोऽध्यायः ॥ १५ ॥ ॥ ६४ ॥ ॥ हरिणा सान्त्वितैर्विप्रेरनुतप्तैस्तु षोडशे ॥ तयोरसुरभावेऽपि
कृतोऽनुग्रह ईर्यते ॥ १ ॥ इति वृणतां तेषां तद्वाक्यं प्रतिनन्द्येदं जगाद एतावित्येकादशभिः ॥ १ ॥ यद्यस्मान्मां कदर्थीकृत्य तुच्छीकृत्य बहु यथा भवति तथा
अतिक्रमं वः कृतवन्तौ ॥ २ ॥ तस्मात्स एव दण्डोऽस्तीकृतः ॥ ३ ॥ हि यस्माद्ब्रह्म ब्राह्मणा एव मे परमं दैवं दैवतं तत्तस्मादद्य वः प्रसादयामि । तव कोऽप-
राध इति चेत्तत्राह—तद्गीति । मदीयैः पुंभिरसत्कृतास्तिरस्कृता इति यत्तदात्मकृतमेव मन्ये ॥ ४ ॥ किंच ममेवैताभ्यामनिष्टं कृतमित्याह । यस्य स्वामिनो
नामानि तस्य कीर्तिम् । आमयोऽत्र श्वेतकुष्ठम् ॥ ५ ॥

१ पुरुभिर्बहुभिः इत स्तुत्य । सर्वोपनिषद्वेद्येत्यर्थः । यद्वा रूपविशेषणं पुरुभिर्बहुतं वेद्यं यदिदं रूपं दिव्यमङ्गलविग्रहं इति वीर० । २ रन्ध्रशब्दस्य पुंस्त्वमार्थम् । ३ मह्यं मम ।
४ अक्रातामित्यार्षम् इति दीपि० । ५ देववत्पूज्यानां देवानां वा युष्माकं हेलनादवज्ञानात् इति वीर० । ६ स्वपुंभिरित्यत्र स्वस्य मम पुंभिरित्यर्थः । अत्र 'यन्मत्पुंभिः' इति पाठः । अयमेव
श्रीधरसंमतः मदीयैरिति व्याख्यानान् । ७ वृणतां स्तुवताम् । ८ भृत्यकृतं स्वामिनि प्रतिफलतीति न्यायान्ममैवेत्युक्तम् ।

यस्य मेऽमृतरूपेऽमले यशसि श्रवणेनावगाहः प्रवेशः श्वपचमभिव्याप्य जगत्सद्यस्तत्क्षणमेव पुनाति सोऽहं विकुण्ठो भवन्त्यो हेतुभूतेभ्य उपलब्धा प्राप्ता सु शोभना तीर्थभूता कीर्तयेन सः । स्वबाहुस्थानीयं लोकेश्वरमपि हन्यां, काऽन्यस्य कथेत्यर्थः । स्वगुणानुवर्णनं तु ब्राह्मणोत्कर्षार्थमेव ॥ ६ ॥ चरणपद्मयोः स्थितः पवित्रो रेणुर्यस्य । अत एव क्षतो निरस्तोऽखिलस्य लोकस्य मलो येन । यद्वा चरणपद्मालङ्घनः पवित्रो रेणुर्यस्मिन्निति, क्षतोऽखिलो मलो यस्येति च विग्रहः । प्रतिलब्धं प्राप्तं शीलं येन । येषां सेवया एते गुणा मम, अत एव श्रीर्मां न विजहाति प्रेक्षालवार्थेऽवलोकनलेशार्थम् । इतरे ब्रह्मादयः । तेषां वः प्रतिकूलवृत्तिं छिन्द्यामिति पूर्वैणैव संबन्धः ॥ ७ ॥ किंच ब्राह्मणो ममैव श्रेष्ठं सुखम्, अतो युष्मद्वज्रया मन्मुखतिरस्कार एव कृत इत्याह—नाहमिति । विताने यज्ञे यजमानस्य हविश्वरूपुरोडाशादि हुतभुगक्षितेन सुखेन अदन्नश्नपि तथा नाग्निं नाश्रमि । यद्यथा श्रयोतता क्षरता घृतेन हुतं विलोडितं पायसादि प्रतिग्रासं रसास्वादपूर्वकं चरतो भुजानस्य ज्ञानिनो ब्राह्मणस्य सुखतोऽश्रमि । मयि समर्पितैः कर्मफलैस्तुष्टस्य निष्कामस्येत्यर्थः ॥ ८ ॥ किंच येषाममलमङ्गिरजोऽहं किरीटैः

यस्यामृतामलयशःश्रवणावगाहः सद्यः पुनाति जगदाश्वपचाद्विकुण्ठः ॥ सोऽहं भवन्त्य उपलब्धसुतीर्थकीर्तिश्छिन्द्यां स्वबाहुमपि वः प्रतिकूलवृत्तिम् ॥ ६ ॥ यत्सेवया चरणपद्मपवित्ररेणुं सद्यः क्षताखिलमलं प्रतिलब्धशीलम् ॥ न श्रीर्विरक्तमपि मां विजहाति यस्याः प्रेक्षालवार्थ इतरे नियमान्वहन्ति ॥ ७ ॥ नाहं तथाऽग्निं यजमानहविर्विताने श्रयोतद्भुतमदन्हुतभुङ्मुखेन ॥ यद्वाह्मणस्य सुखतश्चरतोऽनुघासं तुष्टस्य मय्यवहितैर्निजकर्मपाकैः ॥ ८ ॥ येषां विभर्म्यहमखण्डविकुण्ठयोगमायाविभूतिरमलाङ्गिरजः किरीटैः ॥ विप्रांस्तु को न विषहेत यदर्हणाम्भः सद्यः पुनाति सहचन्द्रललामलोकान् ॥ ९ ॥ ये मे तनूर्द्विजवरान्दुहतीर्मदीया भूतान्यलब्धशरणानि च भेदबुद्ध्या ॥ द्रक्ष्यन्त्यघक्षतदृशो ह्यहिमन्यवस्तान्गृध्रा रुषा मम कुपन्त्यधिदण्डनेतुः ॥ १० ॥ ये ब्राह्मणान्मयि धिया क्षिपतोऽर्चयन्तस्तुप्यद्भुदः स्मितसुधोक्षितपद्मवक्त्राः ॥ वाण्यानुरागकलयात्मजवद्गणन्तः संबोध्यन्त्यहमिवाहमुपाहृतस्तैः ॥ ११ ॥ ॥

विभर्मि तां विप्रानपकुर्वतोऽपि कोऽन्यो न विषहेत । कथंभूतोऽहम् । अखण्डाऽनवच्छिन्ना विकुण्ठाऽप्रतिहता च योगमायाविलासभूता विभूतिर्यस्य सः । तथा यस्य ममार्हणाम्भः पादोदकं चन्द्रललामेनेश्वरेण सहितान्लोकान् सद्यः पुनाति । एवं परमेश्वरः परमपावनोऽपि सन्नहं विभर्मीति ॥ ९ ॥ किंच मे तनूरधिष्ठानानि । कास्ताः । द्विजवरान्दुहतीर्दोग्रीः, गा इत्यर्थः । दुहितुरिति पाठोऽपि गा एव । विष्णुरूपात्सूर्यादुत्पन्नत्वात् । 'सूर्यसुताश्च गावः' इति वचनात् । अलब्धशरणानि रक्षकहीनानि भेदबुद्ध्या मदधिष्ठानं न भवन्तीति पृथग्दृष्ट्या ये द्रक्ष्यन्ति । अघेन क्षता नष्टा दृष्टिर्षां तान् । मदीयोऽधिकृतो दण्डनेता यो यमस्तस्य गृध्राकारा ये दूताः । अहिवन्मन्युर्येषाम् । रुषा क्रोधेन कुपन्ति चक्षुभिश्छिन्दन्ति ॥ १० ॥ एवंभूतास्तु मां वशीकुर्वन्तीत्याह । ये क्षिपतः पुरुषं भाषमाणानपि ब्राह्मणान्संबोध्यन्ति । मयि या धीस्तया वासुदेवदृष्ट्याऽर्चयन्तः सन्तः तुप्यद्भुदः प्रीयमाणचित्ताः । स्मितमेव मुधा तयोक्षितं सितं पद्मसुतुल्यं वक्त्रं येषाम् । अनुरागकलया प्रेमशोभया वाचा गृणन्तः स्तुवन्तः । यथा कुपितमात्मजं स्निग्धः पिता सत्पुत्रो वा पितरम् । अहमिव भृगुं युष्मान्वा । तैरहमुपाहृतो वशीकृतः ॥ ११ ॥

१ विकुण्ठ उपाध्यायवृत्तः । २ शीलं सुखभावरूपम् । ३ 'लवार्थमितरे' इति पाठः । ४ अनावच्छिन्ना देशपरिच्छेदशून्या । अप्रतिहता कालपरिच्छेदशून्या । दीपि० । ५ अघेन मदधिष्ठानद्रोहरूपपापेव । तत्तत्क्षान्मेऽवसायमभिप्रायमलक्षमाणान्वाजानन्तौ युष्मदपराधोचितां गतिं सद्यः प्राप्य मत्समीपं इतां प्राप्नुताम् । तदिति स मेऽनुग्रहः । तमेवाह । यत् श्रुतयोर्विवासोऽचिरतः शीघ्रं कल्पतां संपद्यतां समाप्यतामिति ॥ १२ ॥ उशतीं कमनीयां प्रियां देवीं द्योतमानामृषिकुल्यां ऋषयो मन्त्रास्तत्प्रवाहरूपाम्, ऋषिकुलयोग्यामिति वा । सरस्वतीं वाचमास्त्राद्य तन्माधुर्यमनुभूय सर्पप्रायेण मन्युना दष्टानामपि । क्रोधविषयव्यासानां हि मनो रसानुभवाभावात्त्रियभाषणमपि न सहते, तेषां त्वात्मा मनो नातृप्यत अलमिति नामन्यत ॥ १३ ॥ सतीं श्रेष्ठाम् । व्यादाय प्रसार्य । कर्णं दत्त्वेत्यर्थः । लघ्वीं मिताक्षराम् । गुरुभिर्यैर्गह्वरां दुष्प्रवेशाम् । अगाधामभिप्रायतः । गम्भीरामर्थतः । विगाह्य विचार्यापि किमस्मानभिनन्दति निन्दति वाऽस्मत्कृतं दण्डं वा संकोचयतीति न विदुः ॥ १४ ॥ ततश्चाभिनन्दतीति ज्ञात्वा ते प्रहृष्टाः सन्तः प्रोचुः । क्षुभिता रोमाञ्चिता त्वक् येषाम् । कूपितेति पाठे संजातरोमकूपोक्त्या रोमाञ्चितत्वमेवोक्तम् । आरब्ध

तन्मे स्वभर्तुरवसायमलक्षमाणौ युष्मद्व्यतिक्रमगतिं प्रतिपद्य सद्यः ॥ भूयो ममान्तिकमितां तदनुग्रहो मे यत्कल्पतामचिरतो भृतयोर्विवासः ॥ १२ ॥ ॥ ब्रह्मोवाच ॥ अथ तस्योशतीं देवीमृषिकुल्यां सरस्वतीम् ॥ नास्वाद्य मन्युदष्टानां तेषामात्माप्यतृप्यत ॥ १३ ॥ सतीं व्यादाय शृण्वन्तो लघ्वीं गुर्वर्थगह्वराम् ॥ विगाह्यागाधगम्भीरां न विदुस्तच्चिकीर्षितम् ॥ १४ ॥ ते योगमाययारब्धपारमेष्ठ्यमहोदयम् ॥ प्रोचुः प्राञ्जलयो विप्राः प्रहृष्टाः क्षुभितत्वचः ॥ १५ ॥ ॥ ऋषय ऊचुः ॥ न वयं भगवन्विद्मस्तव देव चिकीर्षितम् ॥ कृतो मेऽनुग्रहश्चेति यदध्यक्षः प्रभाषसे ॥ १६ ॥ ब्रह्मण्यस्य परं दैवं ब्राह्मणाः किल ते प्रभो ॥ विप्राणां देवदेवानां भगवानात्मदैवतम् ॥ १७ ॥ त्वत्तः सनातनो धर्मो रक्ष्यते तनुभिस्तव ॥ धर्मस्य परमो गुह्यो निर्विकारो भवान्मतः ॥ १८ ॥ तरन्ति ह्यञ्जसा मृत्युं निवृत्ता यदनुग्रहात् ॥ योगिनः स भवान्किंस्विदनुगृह्येत यत्परैः ॥ १९ ॥ ॥ ॥

आविष्कृतः पारमेष्ठ्यस्य परमैश्वर्यस्य महोदयः परमोत्कर्षो येन तम् । अधिराजत्वमाविष्कृत्य राजशिक्षार्थं ब्राह्मणान्मानयतीति ज्ञात्वेत्यर्थः ॥ १५ ॥ अध्यक्षः सर्वेश्वरः सन् 'तद्दीत्यात्मकृतं मन्ये' इत्युक्त्या मयाऽपराधः कृत इति, 'तथा तदनुग्रहो मे' इत्यादिवचनेन ममानुग्रहश्चेति यत्प्रभाषसे तेन तव यच्चिकीर्षितं तन्न विन्नः ॥ १६ ॥ किलेति लोकशिक्षार्थं सूचितं परमार्थमाहुः—विप्राणामिति । देवदेवानां देवपूज्यानामपि भगवांस्त्वमार्त्ता च दैवतं च ॥ १७ ॥ लोकशिक्षार्थताप्रपञ्चः—त्वत्त इत्यष्टमि । धर्मस्त्वत्त एव भवति रक्ष्यते च त्वदवतारैः । परमः फलरूपोऽत एव गुह्यो गोप्यः । नच स्वर्गादिफलवद्विकारी भवान् किंतु निर्विकारो मतः । अत एवंभूतस्य तवेदं लोकशिक्षामात्रमिति भावः ॥ १८ ॥ विपरीतं चेदमित्याहुः—तरन्तीति । यस्यानुग्रहदेव निवृत्ता विरक्ता योगिनश्च सन्तो मृत्युं तरन्ति स भवान्परैरनुगृह्येतेति किंस्वित् । न किंचिदित्यर्थः ॥ १९ ॥ ॥ ॥

१ मेऽनुग्रहः महदतिक्रमफलमवाप्य पुनराद्य मत्समीपागमनमेव मदनुग्रह इत्यर्थः । वीर० । २ भृतयोर्भृत्ययोः । वीर० । ३ अर्थतो वाच्यार्थमर्थदायापि गम्भीरां दुर्बोधाशयाम् । दीपि० । ४ ततश्च ज्ञापनहेतुभगवद्विच्छानन्तरम् । ५ 'कम्पितत्वचः' इति विज्ञ० पाठः । 'क्षुभितत्वचः' इति क्रम० । ६ आत्मा रदमीनां सूर्यबन्मूलस्वरूपः । दैवतमिष्टत्वेन पूज्यः । ७ इति यत्तन्न किंस्वित्यन्वयः ।

यचोक्तं 'यत्सेवया चरणपद्मपवित्ररेणुं सद्यः क्षताखिलमलं प्रतिलब्धशीलम्' इत्यादि, तदत्यन्तमसंभावितमित्याहुर्द्वाभ्याम् । यं वै विभूतिर्लक्ष्मीरनुवेलमव-
सरेऽवसरे उपयाति सेवते । धृतः पादरेणुर्यस्याः । धन्यैः सुकृतिभिरर्पितमङ्गौ यतुलस्या नवं दाम माला तद्दाम स्थानं यस्य तस्य । मधुव्रतपतेर्भ्रमरमुख्यस्य
लोकं स्थानमङ्गि कामयमानेव ॥ २० ॥ विविक्तचरितैर्विशुद्धैः परिचरणैरनुवर्तमानां सेवमानामपि यो नात्याद्रियत् नातीवाद्यतवान्, स एवंभूतस्त्वम् । अयं
भावः—इत्थं नामातिलम्पटतया लक्ष्मीस्त्वां सेवते । कथम् । एवं हि सा मेने । अयं हि सारग्राही मधुव्रतश्चञ्चलश्च स चाङ्घ्रिगतायां तुलस्यां सपरिवारो
निश्चलः सन् रमते अतोऽङ्घ्रिवाचनमत्यधिकं स्यात्ततोऽहं वक्षसि स्थितापि योगिजनादिबहुसेवकसंघर्षमङ्गीकृत्यापि तुलस्या सह सापत्न्येनापि चरणौ सेवि-
ष्यामीति तदेवमत्योत्सुक्येनानुवर्तमानामपि तां त्वं नातीवादियसे । यतः परमभागवतेष्वेव प्रकटसङ्गवान् । स एवं परमसौभाग्यनिधिस्त्वम् । अतो ब्राह्म-
णप्रसादान्मां श्रीनं विजहातीत्यलभ्यलाभत्वेन निर्देशो न समञ्जस इति । किञ्च स्वत एव त्वं भगभाजनो भजनीयानां गुणानामाश्रयः परमशुद्धश्च तं त्वां
द्विजानामनुपपन्नं पथि पथि लग्नं यत्पुण्यं रजस्तथा श्रीवत्सलक्ष्म च किं पुनीतः पवित्रीकुरुतः । किं किमर्थं च ते उभे अगाः प्राप्तो भूषणत्वेन स्वीकृतवा-

यं वै विभूतिरुपयात्यनुवेलमन्यैरर्थार्थिभिः स्वशिरसा धृतपादरेणुः ॥ धन्यार्पिताङ्घ्रितुलसीनवदामधाम्नो लोकं
मधुव्रतपतेरिव कामयाना ॥ २० ॥ यस्तां विविक्तचरितैरनुवर्तमानां नात्याद्रियत्परमभागवतप्रसङ्गः ॥ स त्वं
द्विजानुपपन्नपुण्यरजः पुनीतः श्रीवत्सलक्ष्म किमगा भगभाजनस्त्वम् ॥ २१ ॥ धर्मस्य ते भगवतस्त्रियुग त्रिभिः
स्वैः पद्मिश्चराचरमिदं द्विजदेवतार्थम् ॥ नूनं भृतं तदभिधाति रजस्तमश्च सत्त्वेन नो वरदया तनुवा निरस्य
॥ २२ ॥ न त्वं द्विजोत्तमकुलं यदि हात्मगोपं गोप्ता वृषः स्वरहणेन ससूनृतेन ॥ तर्ह्येव नङ्घयति शिवस्तव देव
पन्था लोकोऽग्रहीष्यदृषभस्य हि तत्प्रमाणम् ॥ २३ ॥

नसि । अतो 'यत्सेवया चरणपद्मपवित्ररेणुम्' इत्यादिवचनं लोकसंग्रहमात्रमित्यर्थः ॥ २१ ॥ धर्ममूर्तेश्च तदेदमुचितमेवेत्याहुः—धर्मस्येति त्रिभिः । त्रिष्वेव
युगेष्वविभवेतीति त्रियुगः । यद्वा त्रीणि युगानि युगलानि त्रियुगाः षड्युगा भगवन्द्वाच्याः सन्त्यस्येति त्रियुगः । हे त्रियुग, धर्मरूपस्य तव त्रिभिः
पद्मिः स्वैरसाधारणैस्तपःशौचदयाभिः । सत्यस्य धर्मविष्णवेऽपि कलावनुवर्तमानत्वात्त्रिभिरित्युक्तम् । भृतं पालितम् । किं कृत्वा । नोऽस्माकं वरदया सत्त्वेन
तनुवा तन्वा सत्त्वमूर्त्या तदभिधाति तेषां पादानामभिधातकं रजश्च तमश्च निरस्य निराकृत्य । द्विजानां देवतानां च प्रयोजनाय नूनं भृतम् । यद्वा हिलोपे
रूपं निरस्येति । अस्माकं तन्निवर्तयेत्यर्थः ॥ २२ ॥ आत्मगोपं त्वयैव रक्षणीयं द्विजोत्तमानां कुलम् । यदि ह स्फुटं त्वं न गोप्ता न रक्षिता । तृन्प्रत्ययान्त-
त्वात् षष्ठीप्रयोगः । वृषः श्रेष्ठः । हे देव, पन्था वेदमार्गो नङ्घयति नाशं यास्यति । ऋषभस्य श्रेष्ठस्य । हि यस्मात्तदनर्हणमसूनृतं चाग्रहीष्यत् । तदुक्तं गीतासु
'यद्यदाचरति श्रेष्ठस्तत्तदेवेतरो जनः । स यत्प्रमाणं कुरुते लोकस्तदनुवर्तते ॥' इति ॥ २३ ॥

१ उभे रजःश्रीवत्सलक्ष्मणी । २ पुनीत इत्यत्र कर्मत्वेन तं त्वमित्यध्याहृतं बोध्यम् । सत्त्वमित्यत्र 'तं त्वां' इति पाठे सत्त्वमित्यध्याहारो ज्ञेयः । दीपि० । ३ 'भगभाजनस्तम्' इति
पाठः । ४ 'वृषस्तदहणेन' इति पाठः । तत्र तेषां ब्राह्मणानामर्हणेनेत्यर्थो ज्ञेयः ।

नश्यत्विति चेत्तत्राहुः । तद्वेदमार्गनाशनम् । इवेति लोकोक्तिः । सत्त्वनिधित्वाज्जनाय क्षेमं शं विधातुमिच्छोरत एव निजशक्तिमी राजादिभिरुत्पादितधर्मप्र-
तिपक्षस्य । अतस्तव ब्रह्मकुलेऽवनतियुक्तैव । ननु महतोऽन्येष्ववनतित्वेजोहानिकरी तत्राहुः । एतावता तु धर्मत्राणप्रयोजनेनावनतस्य नमनं कृतवतस्त्व
तेजः प्रभावो न क्षतं न क्षीणम् । यतः स नमनादिस्ते विनोदः ॥ २४ ॥ शापाग्रहं परित्यज्य विज्ञापयन्ति । यं वाऽन्यं दण्डं विधास्यति भवान्, वृत्तिं नु अधि-
कजीविकां वा तत्सर्वमनुमन्यामहे । ये वयं निरपराधावेतौ किल्विषेण शापेनायुद्धक्षमहि योजितवन्तः ॥ २५ ॥ मत्कारितत्वाच्छापस्य युष्माकं नापराध
इत्याश्वासयन्नाह । एतौ सद्य एवासुरयोनिं प्राप्य भूयोऽप्याशु मत्समीपमागमिष्यतः । संरम्भेण क्रोधावेशेन संभृतः संवृद्धो यः समाधिरेकाग्रता तेनानुबद्धो
ह्रीकृतो योगो ययोः । हे विप्राः, यो वः शापो युष्मत्कृतः शापस्तदिति स मयैव निमित्तो निर्मित इत्येवैत जानीत ॥ २६ ॥ नेत्रोत्सवजनकं विकुण्ठं हरिं

तत्तेऽनभीष्टमिव सत्त्वंनिधेर्विधित्सोः क्षेमं जनाय निजशक्तिभिरुद्धृतारैः ॥ नैतावता व्यधिपतेर्बत विश्वभर्तुस्तेजः
क्षतं त्ववनतस्य स ते विनोदः ॥ २४ ॥ यं वाऽनयोर्दममधीश भवान्विधत्ते वृत्तिं नु वा तदनु मन्महि निर्व्यलीकम् ॥

अस्मासु वा य उचितो प्रियतां स दण्डो येऽनागसौ वयमयुद्धक्षमहि किल्विषेण ॥ २५ ॥ ॥ श्रीभगवानुवाच ॥

एतौ सुरेतरगतिं प्रतिपद्य सद्यः संरम्भसंभृतसमाध्यनुबद्धयोगौ ॥ भूयः सकाशमुपयास्यत आशु यो वः शापो मयैव

निमित्तस्तदवैत विप्राः ॥ २६ ॥ ॥ ब्रह्मोवाच ॥ अथ ते मुनयो दृष्ट्वा नयनानन्दभाजनम् ॥ वैकुण्ठं तदधिष्ठानं

विकुण्ठं च स्वयंप्रभम् ॥ २७ ॥ भगवन्तं परिक्रम्य प्रणिपत्यानुमान्य च ॥ प्रतिजग्मुः प्रमुदिताः शंसन्तो वैष्णवीं

श्रियम् ॥ २८ ॥ भगवाननुगावाह यातं मा भैष्टमस्तु शम् ॥ ब्रह्मतेजः समर्थोऽपि हन्तुं नेच्छे मतं तु मे ॥ २९ ॥

एतत्पुरैव निर्दिष्टं रमया क्रुद्धया यदा ॥ पुराऽपवारिता द्वारि विशन्ती मय्युपारते ॥ ३० ॥ ॥

तन्निवासं च वैकुण्ठं लोकम् । स्वयंप्रकाशं प्रकाशान्तरानपेक्षम् । सत्त्वपरिणामत्वात् ॥ २७ ॥ अनुमान्यानुज्ञाप्य । परिक्रम्य प्रदक्षिणीकृत्य । वैष्णवीं श्रियं
वैकुण्ठे वर्णिताम् ॥ २८ ॥ मयैव तु यतं संमतम् । इदमत्र तत्त्वम्—यद्यपि सनकादीनां क्रोधो न संभवति, नच भगवत्पार्षदयोर्ब्राह्मणप्रतिकूल्यम्, नच
भगवतः स्वभक्तोपेक्षा, नच वैकुण्ठगतानां पुनर्जन्म, तथापि भगवतः सिसृक्षादिवत्कदाचिद्युत्सा समजनि तदाऽन्येषामल्पबलत्वात्स्वपार्षदानां तुल्यबलत्वेऽपि
प्रातिपक्ष्यानुपपत्तेरेतावेव ब्राह्मणनिवारणे प्रवर्त्य तेषु च क्रोधमुदीप्य तच्छापव्याजेन प्रतिपक्षौ विधाय युद्धकौतुकं संपादनीयमिति भगवतैव व्यवसितं, अतः
सर्वं संगच्छते । तदिदमुक्तं शापो मयैव निमित्त इति, मा भैष्टमिति, अस्तु शमिति, हन्तुं नेच्छे मतं तु मे इत्यादि च ॥ २९ ॥ यदा मयि उपारते योगनिद्रां
गतवति सति द्वारि विशन्ती युवाभ्यां पुराऽपवारिता तदा क्रुद्धया रमया एतद्ब्राह्मणैरिदानीमुक्तं तत्पुरैव निर्दिष्टम् ॥ ३० ॥ ॥

१ हेतुक्तधर्मोत्पातरि । २ पूर्वमेव वृत्तेः सत्त्वादधिकजीविकामित्यध्याहृतम् । ३ विकुण्ठं उपाध्यावरणशून्यम् । ४ सत्त्वनिधेरेति हेतुगर्भं विशेषणम् । सत्त्वनिधित्वादित्यर्थः ।
दीपि० । ५ 'व्यधिपते वत', 'व्यधिपते वत' इति पाठौ । वत्पक्षे संवोधनम् । ६ एतत्पर्वं गुर्जरपाठे सटीकमस्ति वीरराघवादिभिर्व्याख्यातं च । ७ विशुद्धसत्त्वविलासत्वात् ।
८ प्रातिपक्ष्यानुपपत्तेः शत्रुत्वासंभवात् ।

प्रत्येक्यतं प्रत्येक्यथः । निकाशं समीपम् ॥ ३१ ॥ ३२ ॥ दुस्तराद्ब्रह्मशापात् हरिलोकतः पतन्ताविति शेषः । हरिलोकत एव हतश्रियावभूतामिति वा । विगतस्सयौ नष्टगवौ च ॥ ३३ ॥ विकुण्ठस्य धिषणात्स्थानात् । पुत्रका हे देवाः ॥ ३४ ॥ काश्यपं तेजो वीर्यं प्राप्तौ ॥ ३५ ॥ सहैव गर्भे प्रविष्टौ यमौ तयोस्तेजसा वत्सेज आक्षिप्तं तिरस्कृतम् । नचात्रं प्रतिविधिः शक्यः । यत एतर्हीदानीं भगवानेव तदेवं विधातुमिच्छति ॥ ३६ ॥ तथापि कोऽप्युपायो विचार्यतामिति चेत्तत्राह—विश्वस्येति । त्रयाणां गुणानामीशः स एव सत्त्वोत्कर्षकाले नः क्षेमं विधास्यति । विमृशेन विमर्शनेन ॥ ३७ ॥ ॥ इति श्रीमद्भागवते

मयि संरम्भयोगेन निस्तीर्य ब्रह्महेलनम् ॥ प्रत्येक्यतं निकाशं मे कालेनाल्पीयसा पुनः ॥ ३१ ॥ द्वास्थावादिश्य भगवान्विमानश्रेणिभूषणम् ॥ सर्वोतिशयया लक्ष्म्या जुष्टं स्वं धिष्यमाविशत् ॥ ३२ ॥ तौ तु गीर्वाणऋषभौ दुस्तराद्धरिलोकतः ॥ हतश्रियौ ब्रह्मशापादभूतां विगतस्सयौ ॥ ३३ ॥ तदा विकुण्ठधिषणात्तयोर्निपतमानयोः ॥ हाहाकारो महानासीद्विमानाग्रेषु पुत्रकाः ॥ ३४ ॥ तावेव ह्यधुना प्राप्तौ पार्षदप्रवरौ हरेः ॥ दितेर्जठरनिर्विष्टं काश्यपं तेज उल्बणम् ॥ ३५ ॥ तयोरसुरयोरद्य तेजसा यमयोर्हि वः ॥ आक्षिप्तं तेज एतर्हि भगवांस्तद्विधित्सति ॥ ३६ ॥ विश्वस्य यः स्थितिलयोद्भवहेतुराद्यो योगेश्वरैरपि दुरत्यययोगमायः ॥ क्षेमं विधास्यति स नो भगवांस्त्वधीशस्तत्रास्मदीयविमृशेन कियानिहार्थः ॥ ३७ ॥ ॥ इति श्रीमद्भा० म० तृतीयस्कन्धे षोडशोऽध्यायः ॥ १६ ॥ ॥ ॥ ॥ मैत्रेय उवाच ॥ निशम्यात्मभुवा गीतं कारणं शङ्कयोऽज्झिताः ॥ ततः सर्वे न्यवर्तन्त त्रिदिवाय दिवौकसः ॥ १ ॥ दितिस्तु भर्तुरादेशादपत्यपरिशङ्किनी ॥ पूर्णे वर्षशते साध्वी पुत्रौ प्रसुपुवे यमौ ॥ २ ॥ उत्पाता बहवस्तत्र निपेतुर्जायमानयोः ॥ दिवि भुव्यन्तरिक्षे च लोकस्योरुभयावहाः ॥ ३ ॥ सहाचला भुवश्चेलुर्दिशः सर्वाः प्रजज्वलुः ॥ सोल्काश्चाशनयः पेतुः केतवश्चातिहेतवः ॥ ४ ॥ ववौ वायुः सुदुःस्पर्शः फूत्कारानीरयन्मुहुः ॥ उन्मूलयन्नगपतीन्वात्यानीको रजोध्वजः ॥ ५ ॥

तृतीयस्कन्धे भाषार्थदीपिकायां टीकायां षोडशोऽध्यायः ॥ १६ ॥ ॥ ॥ ॥ ततः सप्तदशे जन्म तबोर्लोकभयंकरम् ॥ हिरण्याक्षप्रभावश्च वर्णवते दिग्जयेऽङ्गुतः ॥ १ ॥ क्षेमं विधास्यतीति ब्रह्मवचनानन्तरं शङ्कया त्यक्ताः ॥ १ ॥ भर्तुरादेशात् 'लोकान्तपालांस्त्रींश्चण्डि मुहुराक्रन्दयिष्यतः' इति वाक्यात् । स्वापत्याभ्यां परिशङ्किनी देवोपद्रवं शङ्कमाना ॥ २ ॥ तत्र तदा निपेतुरुद्भुतः । उरु भयमासमन्ताद्गहन्तीति ॥ ३ ॥ अचलैः सहिता भुवः प्रदेशाः । केतवश्चोदयं चक्रुरिति शेषः ॥ ४ ॥ फूत्कारानिति तीव्रवायुशब्दानुकरणम् । नगपतीन् महावृक्षान् । वात्सा एवानीकं यस्य । रज एव ध्वजो यस्य ॥ ५ ॥ ॥ ॥

१ ब्रह्मशापं व्याजीकृत्य भगवद्विच्छेदयेत्यर्थः । २ अत्र तेजस्तिरस्कृतौ । ३ संरम्भः क्रोधाभासस्तस्य योगेन संबन्धाभासेन । ४ विमानान्वत्र प्रासादाः । ५ निरतिशयया । ६ ततः मेरुस्यब्रह्मसदनात् । ७ शङ्कमाना लोकोपद्रवमपत्यं प्रति विष्णुहस्तो वधाद्या । दीपि० । ८ केतवो भयसूचका लम्बायमानास्ताराः ।

उच्चैर्हसन्त्य इव तडितो येषु तेषामम्बुदानां घटया समूहेन नष्टो भागणः सूर्यादिप्रभासमुद्गो यस्मिन् । पदं स्थानं न व्यादृश्यते स्म ईषदपि नादृश्यत ॥ ६ ॥ वार्धिः समुद्रो विमना इव । उद्गता ऊर्मयो यस्मात् । क्षुभिता उदरस्था मकरादयो यस्मिन् । उदपानैर्वापीकूपादिभिः सहिताः । शुष्काणि पङ्कजानि वायु ॥ ७ ॥ परिधयः परिवेषाः । सराहो राहुग्रस्तयोः । निर्घाता निरभ्रगर्जितानि । रथनिर्हादतुल्या ध्वनयः । विवरेभ्यो गिरिगुहाभ्यः ॥ ८ ॥ सृगालानामुलूकानां च टङ्कारैर्ध्वनिभिः सह । शिवाः सुगाल्यः ॥ ९ ॥ ग्रामसिंहाः श्वानः ॥ १० ॥ कर्कशैस्तीक्ष्णैः । हे क्षत्तः । खार्कारो गर्दभजातिश्चक्षस्मिन् रभसः संभ्रमो येषाम् । वरूथशः सङ्घशः ॥ ११ ॥ रासभशब्दाद्भस्ताः सर्वतः क्रोशन्तः ॥ १२ ॥ गावोऽत्रसन् व्रस्ताः । असृग्दोहाश्च

उच्चसत्तडिदम्भोदघटया नष्टभागणे ॥ व्योम्नि प्रविष्टतमसा न स्म व्यादृश्यते पदम् ॥ ६ ॥ चुक्रोश विमना वार्धि-
रुर्दुर्मिः क्षुभितोदरः ॥ सोदपानाश्च सरितश्चक्षुभुः शुष्कपङ्कजाः ॥ ७ ॥ मुहुः परिधयोऽभूवन् सराहोः शशिसू-
र्ययोः ॥ निर्घाता रथनिर्हादा विवरेभ्यः प्रजज्ञिरे ॥ ८ ॥ अन्तर्ग्रामेषु मुखतो वमन्त्यो वल्लिमुल्बणम् ॥ सृगालो-
लूकटङ्कारैः प्रणेदुरशिर्वं शिवाः ॥ ९ ॥ संगीतवद्रोदनवदुन्नमस्य शिरोधराम् ॥ व्यमुञ्चन्विविधा वाचो ग्रामसिंहा-
स्ततस्ततः ॥ १० ॥ खराश्च कर्कशैः क्षत्तः खुरैर्घ्नन्तो धरातलम् ॥ खार्काररभसा मत्ताः पर्यधावन्वरूथशः ॥ ११ ॥
रुदन्तो रासभत्रस्ता नीडादुदपतन्वगाः ॥ घोषेऽरण्ये च पशवः शकृन्मूत्रमकुर्वत ॥ १२ ॥ गावोऽत्रसन्नसृग्दोहा-
स्तोयदाः पूयवर्षिणः ॥ व्यरुदन्देवैर्लिङ्गानि द्रुमाः पेतुर्विनाऽनिलम् ॥ १३ ॥ ग्रहान्पुण्यतमानन्ये भगणांश्चापि
दीपिताः ॥ अतिचेरुर्वक्रगत्या युयुधुश्च परस्परम् ॥ १४ ॥ दृष्ट्वाऽन्यांश्च महोत्पातानतत्तत्त्वविदः प्रजाः ॥ ब्रह्मपु-
त्रानृते भीता मेनिरे विश्वसंभ्रवम् ॥ १५ ॥ तावादिदैत्यौ सहसा व्यज्यमानात्मपौरुषौ ॥ ववृधातेऽश्मसारेण काये-
नाद्रिपती इव ॥ १६ ॥ दिविस्पृशौ हेमकिरीटकोटिभिर्निरुद्धकाष्ठौ स्फुरदङ्गदाभुजौ ॥ गां कम्पयन्तौ चरणैः पदे
पदे कट्या सुकाङ्क्ष्याऽर्कमतीत्य तस्थतुः ॥ १७ ॥ ॥ ॥ ॥ ॥

बभूवुः । देवलिङ्गानि व्यरुदन्, प्रतिमानामश्रुत्वाव आसीदित्यर्थः ॥ १३ ॥ पुण्यतमान् गुरुबुधादीन्भगणान् । बहूनि नक्षत्राणि चान्ये क्रूरग्रहा मङ्गलाद-
योऽतिचेरुतिक्रम्य जग्मुर्वक्रगत्या प्रत्यावृत्त युयुधुश्च ॥ १४ ॥ ब्रह्मपुत्रानृते विना, तेषां स्वशापादिज्ञानात् ॥ १५ ॥ व्यज्यमानमात्मपौरुषं पूर्वसिद्धं
स्वपौरुषं ययोः ॥ १६ ॥ निरुद्धा व्यासाः काष्ठा दिशो याभ्याम् । स्फुरन्त्यङ्गदानि येषु ते भुजा ययोः । अङ्गदेति टाबन्तत्वमार्षम् । शोभना काञ्ची यस्यां
तया कट्या ॥ १७ ॥ ॥ ॥ ॥ ॥

३.१८.४] तृतीयः स्कन्धः । सा दितिः प्रथमं यमसूत तं हिरण्याक्षं यथा विदुस्तथा नाम कृतवानित्यर्थः । अयं यमयोर्मध्ये यः स्वदेहाद्यथममजायत तं यथा हिरण्यकशिपुं विदुः । सा दितिः प्रथमं यमसूत तं हिरण्याक्षं यथा विदुस्तथा नाम कृतवानित्यर्थः । अयं मावः—यदा हि गर्भाधानसमये योनिपुण्यं विशद्वीर्यं द्विधा विभक्तं आदिपञ्चाङ्गत्वेन प्रविशति तदा यमौ भवतस्तयोश्च पित्रृतः प्रवेशक्रमविपर्ययेण मातृतः प्रसूतिः । ‘यदा विशेषद्विधा भूतं बीजं पुण्यं परिक्षरत् ॥ द्वौ तदा भवतो गर्भौ सुतिर्वैशविपर्ययात् ॥’ इति पिण्डसिद्धिसंस्मरणात् । अतः स्वदेहात्पूर्वं यो जात-
स्तस्य हिरण्यकशिपुर्दितिः प्रथमं यमसूत तस्य हिरण्याक्ष इति नाम कृतवानिति ॥ १८ ॥ दोर्भ्यामुद्धतो ब्रह्मवरेणाकुतोमृत्युः ॥ १९ ॥ रणं युद्धम् ॥ २० ॥ दुःसहो जवो वेगो यस्य । रणन्तौ काञ्चनमयौ नूपुरौ यस्य । असे न्यस्ता महती गदा येन ॥ २१ ॥ मनसा शौर्येण वीर्येण बलेन वरेण चोत्सिकं ॥ तं वै हिरण्यकशिपुं विदुः प्रजा यं तं हिरण्याक्षमसूत

२० ॥ दुःसहो जवो वेगो यत्थ । रणन्तो काञ्चनमया नूपुरो यत्थ । अस्स म्भस्सो प्रहेत्ता एत्ता । एत्ता एत्ता ।
प्रजापतिर्नाम तयोरकार्षीद्यः प्राक्स्वदेहाद्यमयोरजायत ॥ तं वै हिरण्यकशिपुं विदुः प्रजा यं तं हिरण्याक्षमसूत
साग्रतः ॥ १८ ॥ चक्रे हिरण्यकशिपुर्दोभ्यां ब्रह्मवरेण च ॥ वशे सपालोल्लोकांस्त्रीनकुंतोमृत्युरुद्धतः ॥ १९ ॥
हिरण्याक्षोऽनुजस्तस्य प्रियः प्रीतिकृदन्वहम् ॥ गदापाणिर्दिवं यातो युयुत्सुर्मृगयन्नरम् ॥ २० ॥ तं वीक्ष्य दुःसह-
जवं रणत्काञ्चननूपुरम् ॥ वैजयन्त्या स्रजा जुष्टमंसन्यस्तमहागदम् ॥ २१ ॥ मनोवीर्यवरोत्सिक्तमसृण्यमकुतो-
भयम् ॥ भीता निलिल्यिरे देवास्तार्क्ष्यत्रस्ता इवाहयः ॥ २२ ॥ स वै तिरोहितान्दृष्ट्वा महसा स्वेन दैत्यराट् ॥ सेन्द्रा-
न्देवगणान्क्षीबानपश्यन्व्यनदद्भृशम् ॥ २३ ॥ ततो निवृत्तः क्रीडिष्यन् गम्भीरं भीमनिःस्वनम् ॥ विजगाहे महासत्त्वो
वार्धि मत्त इव द्विपः ॥ २४ ॥ तस्मिन्प्रविष्टे वरुणस्य सैनिका यादोगणाः सन्नधियः ससाध्वसाः ॥ अहन्यमाना
अपि तस्य वर्चसा प्रधर्षिता दूरतरं प्रदुद्रुवुः ॥ २५ ॥ स वर्षपूगानुदधौ महाबलश्चरन्महोर्मीन् श्वसनोरितान्मुहुः ॥
मौर्व्याऽभिजघ्ने गदया विभावरीमासेदिवांस्तात पुरीं प्रचेतसः ॥ २६ ॥ तत्रोपलभ्यासुरलोकपालकं यादोगणाना-
मृषभं प्रचेतसम् ॥ स्मयन्प्रलब्धुं प्राणिपत्य नीचवज्रगाद मे देह्यधिराज संयुगम् ॥ २७ ॥ ॥ ॥
देवता विरोधितान् दृष्ट्वा ज्ञात्वा क्षीबान्मत्तानपश्यन् । 'क्षीबान्' इति

मृषमं प्रचेतसम् ॥ स्मयन्प्रलब्धुं प्राणिपत्यं नाचवज्रगादि मं दह्याधिराजं सधुम् ॥ २७ ॥
 गर्वितम् । असुण्यं निरङ्कुशम् । निलित्यरे लीना बभूवुः ॥ २२ ॥ खेन महसा तेजसा तिरोहितान्स दृष्ट्वा ज्ञात्वा क्षीबाँन्मत्तानपश्यन्सन् । 'क्षीबाँन्' इति पाठे
 पौरुषहीनान् ॥ २३ ॥ २४ ॥ सन्ना अवसन्ना धीर्येषाम् । वर्चसा तेजसा प्रधर्षिता अभिभूताः सन्तः ॥ २५ ॥ महोर्मीनभिजज्ञे । मौर्व्या मारयतीति
 मौर्वी कार्णायसं तन्मय्या । यद्वा मूर्वा नाम तृणविशेषः, तन्मयरज्ज्वा दृढनिबद्धयेत्यर्थः । विभाचरीसंज्ञां आसेदिवान् प्राप्तः ॥ २६ ॥ असुराणां लोकः पातालं
 तत्पालकम् । प्रलब्धुमुपहसितुं प्राणिपत्यं ॥ २७ ॥ ॥ ॥ ॥ ॥ ॥
 निबद्धा विजया मृषमं प्रचेतसिर्गम्यः । यथा संकचितवीर्याणां प्रथमं प्रविष्टस्य रथादेः

तत्तालकम् । प्रलब्धमुपहासितु प्राणपत्य ॥ २७ ॥
 १ पितृतः सकाशाद्दीर्घस्य योनिपुष्पं प्रति यो द्विधा प्रवेशकमस्तस्माद्विपर्ययेण प्रथमप्रविष्टस्य पश्चात्प्रसूतिः पश्चात्प्रविष्टस्य प्रथमं प्रसूतिरित्यर्थः । यथा संकुचितवीथ्यां प्रथमं प्रविष्टस्य रथादेः पश्चान्निसूतिः पश्चात्प्रविष्टस्य तु प्रथमं निसूतिस्तद्वदिति दीपि० । २ अकुतोमृत्युः न कुतश्चिदपि बहिरन्तःशुष्काद्रौदेरपि मृत्युर्गन्धसोऽकुतोमृत्युः विज० । ३ 'क्षीबो न पश्यन्' इति वीर० पाठः स च समीचीनः । क्षीवान्मत्तानिति स्वाभिव्याख्यानेपि देवानां मीतत्वेन मत्तत्वासंभवात् ।
 यद्यस्माद्राजसूये भवानयजत् ॥ २८ ॥ उपशमं युद्धादिकौतुकादुपरमम् ॥ २९ ॥ युद्धमार्गेनिपुणं त्वां यत्तोषयिष्यति तमिहि गच्छ । गृणते स्तुवन्ति ॥ ३० ॥ आरा-
 ङ्गीभ्रम् । विस्मयो नष्टगर्वः । वीरशये रणाङ्गणे । रूपाणि वराहाद्यवतारान् ॥ ३१ ॥ इति श्रीमद्भा० तृतीयस्कन्धे भा० दी० टीकायां सप्तदशोऽध्यायः ॥ १७ ॥
 अष्टादशे हिरण्याक्षधरोद्धर्तुवराहयोः ॥ 'निर्विशेषं महायुद्धं देवक्षोभि निरूप्यते ॥ १ ॥ प्रतियोद्धारं श्रुत्वा महामनाः शयिष्यन् इति यदुक्तं तद्विगणय्यागणयित्वा । यतो दुर्मदः ॥ १ ॥ अभितो जयतीत्यभिजित्तं श्रीहरिम् । प्रकर्षेणोर्ध्वं नीयमानाऽवनिर्धेन । अग्रदंष्ट्रया दंष्ट्राप्रेण स्वरुचो हिरण्याक्षतेजांस्वरुणश्रिया युक्तं यत्तेनाक्ष्णा-
 नेप्रेण मुष्णन्तं तिरस्कुर्वन्तम् । अहो चित्रं वनगोचरो मृगो वारिचरो वराहः ॥ २ ॥ पृह्णागच्छ । रसौकसां पातालवासिनां नोऽस्माकं समर्पिता । अन्यथा पाताला-
 वतरणमस्या न घटत इति भावः । हिरण्याक्षेणाधिक्षेपार्थं प्रयुक्तापि भारती वस्तुतो भगवन्तं स्तौति । तथाहि । वनगोचरो जले शयानः श्रीनारायणः स एव

त्वं लोकपालोऽधिपतिर्वृहच्छूवा वीर्यापहो दुर्मदवीरमानिनाम् ॥ विजित्य लोकेऽखिलदैत्यदानवान्यद्राजसूयेन पुरा-
यजत्प्रभो ॥ २८ ॥ स एवमुत्सिक्तमदेन विद्विषा दृढं प्रलब्धो भगवानपांपतिः ॥ रोषं समुत्थं शमयन्स्वया धिया व्यवो-
चदङ्गोपशमं गता वयम् ॥ २९ ॥ पश्यामि नान्यं पुरुषात्पुरातनाद्यः संयुगे त्वां रणमार्गकोविदम् ॥ आराधयिष्यत्य-
सुरर्षभेहितं मनस्विनो यं गृणते भवादृशाः ॥ ३० ॥ तं वीरमारादभिपद्य विस्मयः शयिष्यसे वीरशये श्रमिवृतः ॥
यस्त्वद्विधानामसतां प्रशान्तये रूपाणि धत्ते सदनुग्रहेच्छया ॥ ३१ ॥ ॥ इति श्रीम० म० तृ० हिरण्याक्षदिग्विजये
सप्तदशोऽध्यायः ॥ १७ ॥ ॥ ६५ ॥ मैत्रेय उवाच ॥ तदेवमाकर्ण्य जलेशभाषितं महामनास्तद्विगणय्य दुर्मदः ॥ हरेर्वि-
दित्वा गतिमङ्ग नारदाद्रसातलं निर्विविशे त्वरान्वितः ॥ १ ॥ ददर्श तन्नाभिजितं धराधरं प्रोन्नियमानावनिमग्नदंष्ट्रया ॥
मुष्णन्तमक्षणा स्वरुचोऽरुणश्रिया जहास चाहो वनगोचरो मृगः ॥ २ ॥ आहैनमेह्यज्ञ मही विमुञ्च नोरसौकसां विश्व-
सृजेयमर्पिता ॥ न स्वस्ति यास्यस्यनया ममेक्षतः सुराधमासादितसूकराकृते ॥ ३ ॥ त्वं नः सप्त्नैरभवाय किं शृतो
यो मायया हन्त्यसुरान्परोक्षजित् ॥ त्वां योगमायाबलमल्पपौरुषं संस्थाप्य मूढप्र मृजे सुहृच्छूचः ॥ ४ ॥

यो मायया हन्त्यसुरान्परोक्षजित् ॥ त्वा योगमायाबलमल्पपरुष सत्त्वोऽप्य मूढप्र मृष्टं पुष्टं दुष्टं च ।
योगिभिर्मृग्यते, दुष्टान्वा हन्तुं मृगयत इति मृगः । अज्ञ नास्ति ज्ञो यस्मात् सर्वज्ञेत्यर्थः । सुरा अधमा यस्मात् हे सुरोत्तम । ममेक्षमाणस्यापि सतो मामनाद्व्यापि
त्वमनया सह वर्तमानो नोऽस्मदीयं स्वस्ति समस्तं मङ्गलं राज्यं याव्यसि प्राप्स्यसि नात्र संदेहः । तथाप्यसत्कृत्या विमुञ्चेत्यर्थः । आसादिता लीलया स्वीकृता
सूकराकृतिर्येन ॥३॥ अभवाय नाशाय भृतः पुष्टः । वस्तुतस्तु मोक्षाय भृतो धृत आश्रित इत्यर्थः । यो भवान्परोक्षेण चौर्येण जयतीति तथा । वस्तुतस्तु दूरत एव
स्थित्वा जयतीति । संस्थाप्य हत्वा । वस्तुतस्तु योगमायारूपमचिन्त्यं बलं यस्य । अल्पं पौरुषं यस्मात् । तं त्वां सम्यक् स्थापयित्वा । भक्त्या इति स्थिरीकृत्येत्यर्थः ।
हे मूढप्र, मूढान्प्राति आप्याययतीति तथा । प्रा पूर्ताविति धातुः । सुहृदां शुभः संसारदुःखानि मृजे नाशयामि । बतस्त्वं सर्तुर्बाणध्वानपि मोक्षयसीति भावः ॥४॥

१. तिष्ठति । २. मृगेण मृगयति । ३. योगमायारूपं चिच्छक्तिविलासात्मकम् । ४. स्तुतिपक्षे मूढान् भक्तिविवशान् ।

अस्मद्भुजच्युतयापि गदया अशीर्षं शीर्षं यस्य तथाभूते त्वयि सुखं स्थिते सति ये तुभ्यमधुना बलिं हरन्ति नवीना भक्ताः ये च पूर्वं भक्ता ऋषयो देवाश्च ते सर्वे स्वयमेवोद्यमं विनैवामूला न भविष्यन्ति किंतु दृढमूला एव भविष्यन्तीत्यर्थः ॥ ५ ॥ स हरिरेर्दुरुक्तान्येव तोमराः शस्त्रविशेषास्तैस्तुद्यमानो व्यध्यमानो दंष्ट्राग्रगतां पृथ्वीं भीतामालक्ष्य तोदं दुरुक्तव्यथां मृषन्सहमान एव निर्गतः । कोरेणुर्हस्तिनी । वस्तुतस्त्वरिदुरुक्ततोमरैर्निमित्तभूतैस्तुद्यमानः । यथाश्रुतार्थग्राहिणां ब्रह्मादीनां व्यथां दृष्टानुकम्पया पीड्यमान इत्यर्थः । तोदं मृषन्नित्यस्याप्ययमेवार्थः ॥ ६ ॥ सलिलादग्निर्गच्छन्तमनुगतः सन् । हिरण्यवत्कपिशः केशा यस्य दैत्यस्य । झषो मकरः । करालास्तुङ्गा दंष्ट्रा यस्य । अशनिवन्निःस्वनो यस्य । निर्लज्जानामसतां किं विगर्हितमस्ति । निन्दाभयाभावात्पलायनमपि नायुक्तमित्यर्थः । वस्तुतस्तु गतहियः प्रासहियः । न सन्तो येभ्यस्तेषां कृपालुनां किं विगर्हितम् । न किञ्चित् । अतः कृपालुत्वादंष्ट्राश्रितभूरक्षणार्थं किञ्चित्पलायनमपि न निन्दित-

त्वयि संस्थिते गदयाऽशीर्षंशीर्षप्यस्मद्भुजच्युतया ये च तुभ्यम् ॥ बलिं हरन्त्यृषयो ये च देवाः स्वयं सर्वे न भविष्यन्त्यमूलाः ॥ ५ ॥ स तुद्यमानोऽरिदुरुक्ततोमरैर्दंष्ट्राग्रगां गामुपलक्ष्य भीताम् ॥ तोदं मृषन्निरगादम्बुमध्याद्वाहाहतः सकरेणुर्यथेभः ॥ ६ ॥ तं निःसरन्तं सलिलादनुद्रुतो हिरण्यकेशो द्विरदं यथा झषः ॥ करालदंष्ट्रोऽशनिनिःस्वनोऽब्रवीद्गतहियां किं त्वसतां विगर्हितम् ॥ ७ ॥ स गामुदस्तात्सलिलस्य गोचरे विन्यस्य तस्यामदधात्स्वसत्त्वम् ॥ अभिष्टुतो विश्वसृजा प्रसूनैरापूर्यमाणो विबुधैः पश्यतोऽरेः ॥ ८ ॥ परानुषक्तं तैपनीयोपकल्पं महागदं काञ्चनचित्रदंशम् ॥ मर्माप्यभीक्षणं प्रतुदन्तं दुरुक्तैः प्रचण्डमन्युः प्रहसन्तं बभाषे ॥ ९ ॥ ॥ श्रीभगवानुवाच ॥ सत्यं वयं भो वनगोचरा मृगा युष्मद्विधान्मृगये ग्रामसिंहान् ॥ न मृत्युपाशैः प्रतिमुक्तस्य वीरा विकत्थनं तव गृह्णन्त्यभद्र ॥ १० ॥

मित्यर्थः । यद्वा लोकोपकाराय भुवमुद्धरतोऽनुद्रवणमनुचितं मन्वानो दैत्य आत्मानमेवाधिक्षिपति । गतहियां स्वाथैकपराणां असतामस्माकं किं विगर्हितपणनाऽस्ति, अपितु नास्त्येव । धिगस्तानित्यब्रवीदित्यर्थः ॥ ७ ॥ स भगवान्विश्वसृजामिष्टुतो विबुधैश्च प्रसूनैरापूर्यमाणः । पाठान्तरे विश्वसृजां प्रसूनैर्विबुधैरभिष्टुत इति । सलिलस्योदस्तादुपरि व्यवहारगोचरे देशे गां पृथ्वीं विन्यस्य तस्यां स्वसत्त्वमाधारशक्तिं निहितवान् । अरेस्तस्य पश्यत एव ॥ ८ ॥ परा पराकृष्टतोऽनुषक्तं लग्नम् । तपनीयोपकल्पं सुवर्णाभरणम् । काञ्चनमयश्चित्रो दंशः कवचं यस्य तं दैत्यम् । प्रचण्डमन्युत्वमधिषेपादिकं चानुकरणमात्रं दैत्यवाक्यभीतानां देवानां भयनिवृत्तये । वस्तुतस्तेन तथाऽनुक्तत्वेन कोपादिहेत्वभावात् ॥ ९ ॥ ग्रामसिंहान् शुनः । प्रतिमुक्तस्य बद्धस्य । विकत्थनं श्लाघाम् ॥ १० ॥

१ अयमेवार्थ इति । निगूढार्थमजानतां ब्रह्मादीनां स्वनिन्दानिमित्तकं तोदं व्यथां मृषन्सहमान इत्येवार्थः इति दीपि० । २ 'तपनीयोपकल्पम्' इति पाठः । ३ मृगये मृगयामहे मोचयितुमिति शेषः । 'मृगयन्' इति वीर० पाठः । तत्र युष्मद्विधान्मृगयन्मृगो जात इत्यर्थः । ४ विश्वसृजां मरीच्यादीनां प्रसूनैः पुष्पतुल्यैः सन्ततिरूपैर्विबुधैरभिष्टुत इति । अस्मिन्त्यक्षे आपूर्यमाण इत्यस्य कारणाकाङ्क्षा न शान्यतीत्यर्थोत्प्रसूनैरिति योजनीयम् । विश्वसृग्भिः प्रजापतिभिरभिष्टुतो विबुधैश्च प्रसूनैरापूर्यमाण इति शेषे षष्ठीमूरीकृत्य चक्रवर्ती व्याचक्ष्यौ ५ पश्यत एव पश्यन्तं तस्मादित्येवार्थः ।

न्यासहरा निक्षेपहराः । द्राविताः पलायनं कारिताः । अथाप्यसमर्था अपि तिष्ठामः । तत्किम् । यतः स्वेयं स्वातन्त्र्यमेवास्माभिः । तत्किमित्यत आह । कयामः । गन्तव्यदेशाभावात् ॥ ११ ॥ पद्रथानां पदातीनां ये यूथपास्तेषामधिपः । मुख्य इत्यर्थः । अस्वस्तये परामवार्थमाशु घटस्व यतस्व । अनूहो निर्वितर्कः । यो नातिपिपतिं न पूरयति पालयति वा असावसभ्यः सभायामनर्हः ॥ १२ ॥ सोऽधिक्षिप्तः सत्यं वयमिति श्लोकेन । रुषा प्रलब्ध उपहसितश्च एते वयमिति द्वाभ्याम् । क्रीडां कार्यमाणोऽहिराद् महासर्प इव ॥ १३ ॥ मन्युना प्रचलितानि क्षुभितानीन्द्रियाणि यस्य ॥ १४ ॥ अन्तकं मृत्युम् ॥ १५ ॥ १६ ॥ सौम्य एते वयं न्यासहरा रसौकसां गतहियो गदया द्रावितास्ते ॥ तिष्ठामहेऽथापि कथंचिदाजौ स्वेयं कयामो बलिनोत्पाद्य

वैरम् ॥ ११ ॥ त्वं पद्रथानां किल यूथपाधिपो घटस्व नोऽस्वस्तय आश्वनूहः ॥ संस्थाप्य चास्मान्प्रमृजाश्रु स्वकानां यः स्वां प्रतिज्ञां नातिपिपत्यसभ्यः ॥ १२ ॥ ॥ मैत्रेय उवाच ॥ सोऽधिक्षिप्तो भगवता प्रलब्धश्च रुषा भृशम् ॥ आजहारो-
ल्वणं क्रोधं क्रीड्यमानोऽहिराडिव ॥ १३ ॥ सृजन्नमर्षितः श्वासान्मन्युप्रचलितेन्द्रियः ॥ आसाद्य तरसा दैत्यो गदया-
ऽभ्यहनद्धरिम् ॥ १४ ॥ भगवांस्तु गदावेगं विसृष्टं रिपुणोरसि ॥ अवञ्चयत्तिरश्चीनो योगारूढ इवान्तकम् ॥ १५ ॥
पुनर्गदां स्वामादाय भ्रामयन्तमभीक्ष्णशः ॥ अभ्यधावद्धरिः क्रुद्धः संरम्भादष्टदच्छदम् ॥ १६ ॥ ततश्च गदयाऽरतिं
दक्षिणस्यां भ्रुवि प्रभुः ॥ आजग्रे स तु तां सौम्य गदया कौविदोऽहनत् ॥ १७ ॥ एवं गदाभ्यां गुर्वीभ्यां हर्यक्षो
हरिरेव च ॥ जिगीषया सुसंरब्धावन्योन्यमभिजघ्नतुः ॥ १८ ॥ तयोः स्पृधोस्तिग्मगदाहताङ्गयोः क्षतास्त्रवघ्राण-
विवृद्धमन्योः ॥ विचित्रमार्गांश्चरतोर्जिगीषया व्यभादिलायामिव शुष्मिणोर्मृधः ॥ १९ ॥ दैत्यस्य यज्ञावयवस्य
मार्यागृहीतवाराहतनोर्महात्मनः ॥ कौरव्य मद्यां द्विषतोर्विमर्दनं दिदृक्षुरागादृषिभिर्वृतः स्वराट् ॥ २० ॥ ॥

विदुर, तां गदामप्राप्तामेवाहनत् ॥ १७ ॥ हर्यक्षो हिरण्याक्षः ॥ १८ ॥ स्पृधोः स्पर्धमानयोः । तिग्माभ्यां गदाभ्यां आहतान्यङ्गानि ययोः । क्षतादास्रवतीति क्षतास्त्रवं रुधिरं तस्य घ्राणमवघ्राणं तेन विवृद्धो मन्युर्ययोः । विचित्रान्मार्गान् गदायुद्धप्रमणभेदान् । इला गौतस्यां निमित्तभूतायां शुष्मिणोः मत्तयोर्दृष्टमयोः । प्रस्तुतेऽपि इला पृथ्वी तदर्थम् । वृषभौ हि खलु बहूनि दिनानि संग्रथितोत्तुङ्गशृङ्गसंघर्षविदीर्णाङ्गलद्रुधिरौ परस्परोपमर्दव्यग्रोऽसंरम्भौ चमत्कारितगजयूथपौ युध्यमानौ तिष्ठत इति प्रसिद्धम् ॥ १९ ॥ यज्ञा एवावयवा यस्य च । मद्यां महीनिमित्तं द्विषतोः । एवंविधं विमर्दनं युद्धं दिदृक्षुः स्वराट् ब्रह्मा तत्रागात् ॥ २० ॥

१ नोऽस्माकं पद्रथाः पार्श्वदालेषां मध्ये अस्मान् प्राकृतप्राणानामस्त्रे त्यागाय यतस्व, संस्थाप्य हृदये सम्यक्स्थापयित्वा स्वकानां समानजातीयपार्श्वदानामश्रु 'अहोऽत्रत्योपि क गत इति' शोकं प्रमृज । दीपि० । २ रसौकसां रसो भक्तिरस एवैको निवासो येषां भक्तानां ते । न्यासहराः न्यासो भावेनात्मनिवेदनं तं हरन्ति स्वीकुर्वन्तीति तथा । अत एव ऋणित्वेन गतहियः प्राप्तलज्जाः । यद्यपि प्रातिकूल्येन ते गदया द्राविताः अथापि पूर्वभक्तवात्सल्येन तिष्ठामहे मोचितुं सामर्थ्यं प्रकाशयामह इत्यर्थः । दीपि० । ३ आजहार प्राप । ४ अमर्षितोऽसहिष्णुः । ५ योगारूढ ऐच्छिकमृत्युः । ६ संरम्भात्क्रोधात् । ७ कौविदो गदायुद्धमार्गप्रभेदप्रज्ञानपटुः । ८ मायया कृपया गृहीतत्वं प्रपञ्चं प्रलयानीतत्वम् । ९ हर्यक्षो हरितनेत्रः इति दीपि० ।

आगत्य च नारायणमाह । किं कृत्वा । दैत्यं विलक्ष्य । कथंभूतम् । आसन्नं प्राप्तं शौण्डीरं शौर्यं मदो वा येन । अपेतं साध्वसं यस्मात् । कृतः प्रतीकारो येन । अहायोंऽप्रतिकार्यो विक्रमो यस्य । सहस्रगुणः सहस्राणामुपिसहस्राणां नेता ॥ २१ ॥ हे देव, तेऽङ्घ्रिमूलं प्राप्तानां देवादीनाम् । एषोऽसुरः ॥ २२ ॥ आगच्छद्वै-
वापराधारोपकः । तत्परिहाराय प्रवृत्तौ भयकृत् । भीतं ज्ञात्वा दुष्कृत्यप्रपाणादिहर्ता । अस्मत्तो राडो लब्धो वरो येन । अन्वेषन् प्रतिरथमवलोकयन् । अप्र-
तिरथः प्रतिपक्षग्रन्थः ॥ २३ ॥ यद्यस्मादेवंभूतोऽयं तस्मादेनं माक्रीड माक्रीडय । हे देव, यद्योत्थितं क्षुभितमाशीविषं सर्पं बालः पुच्छाकर्षणादिना क्रीड-
यति तद्वत् ॥ २४ ॥ स्वामासुरीम् । हे देव, स्वां मायाम् । अघं पापरूपम् ॥ २५ ॥ वेलामेवाह—एषेति । लोकानां छम्बदकरी विनाशकरी । छम्बंदि-

आसन्नशौण्डीरमपेतसाध्वसं कृतप्रतीकारमहार्यविक्रमम् ॥ विलक्ष्य दैत्यं भगवान्सहस्रणीर्जगाद् नारायणमादि-
सूकरम् ॥ २१ ॥ ॥ ब्रह्मोवाच ॥ एष ते देव देवानामङ्घ्रिमूलमुपेयुषाम् ॥ विप्राणां सौरभेयीणां भूतानामप्यनाग-
साम् ॥ २२ ॥ आगस्कृद्धयकृदुष्कृदस्मद्राद्धवरोऽसुरः ॥ अन्वेषन्नप्रतिरथो लोकानटति कण्टकः ॥ २३ ॥ मैत्रेय माया-
विनं दृप्तं निरङ्कुशमसत्तमम् ॥ आक्रीड बालवदेव यदाशीविषमुत्थितम् ॥ २४ ॥ न यावदेष वर्धेत स्वां वेलां प्राप्य
दारुणः ॥ स्वां देव मायामास्थाय तावज्जहाधमच्युत ॥ २५ ॥ एषा घोरतमा संध्या लोकच्छम्बट्करी प्रभो ॥ उप-
सर्पति सर्वात्मन् सुराणां जयमावह ॥ २६ ॥ अधुनैषोऽभिजिज्ञाम योगो मौहूर्तिको ह्यगात् ॥ शिवाय नस्त्वं सुहृदा-
माशु निस्तर दुस्तरम् ॥ २७ ॥ दिष्ट्वा त्वां विहितं मृत्युमयमासादितः स्वयम् ॥ विक्रम्यैनं मृधे हत्वा लोकाना-
धेहि शर्मणि ॥ २८ ॥ ॥ इति श्रीमद्भागवते महापुराणे तृतीयस्कन्धे हिरण्याक्षवधेऽष्टादशोऽध्यायः ॥ १८ ॥ ॥ ध्य ॥
॥ मैत्रेय उवाच ॥ अवधार्य विरिञ्चस्य निर्व्यलीकामृतं वचः ॥ प्रहस्य प्रेमगर्भेण तदपाङ्गेन सोऽग्रहीत् ॥ १ ॥
ततः सपत्नं मुखतश्चरन्तमकुतोभयम् ॥ जघानोत्प्लव गदया हनावसुरमक्षजः ॥ २ ॥ ॥ ध्य ॥ ॥ ध्य ॥

तत्पुण्यं विनाशे वर्तते ॥ २६ ॥ अभिजिन्मध्याह्नः । स एव मौहूर्तिको योगः सन् । मुहूर्तः शुभदः कालः अगादृतप्रायः । अतो यावन्मुहूर्तशेषोऽस्ति तावदेव सुदुस्तरमेनं निस्तर जहि ॥ २७ ॥ त्वां मृत्युं त्वयैव शापानुग्रहकाले विहितं निर्मितम् । आसादितः प्राप्तः । शर्मणि सुखे आधेहि स्थापय ॥ २८ ॥ इति श्रीमद्भागवते महापुराणे तृतीयस्कन्धे भावार्थदीपिकायां टीकायामष्टादशोऽध्यायः ॥ १८ ॥ ॥ ३ ॥ ॥ ऊनविंशे विरिञ्चिदादिप्रार्थितेन महामृष्टे । ब्राह्मेण हिरण्यक्षवधः श्लाघ्योऽनुवर्ण्यते ॥ १ ॥ निर्व्यलीकं च तदमृतं च । पाठान्तरे निष्कपटाभिप्रायं च तद्वत् च । कालात्मनोऽपि मम मुहूर्तबलमुप-
दिशतीति प्रहस्यापाङ्गालोकेनेन स्वीकृतवान् ॥ १ ॥ मुखतः अभिमुखे । हनौ कपोलस्याधोभागे । अक्षजो ब्रह्मणो प्राणेन्द्रियादाविर्भूतः ॥ २ ॥ ॥

१ छंभडिति 'तेनैकाग्रकान् छंभदकुक्क' इति श्रुतेः छंभदशब्दो वैदिको नाशवाचकः इति सुबोधिनी । २ 'यथाशीविषं' इति पाठोऽस्ति स न स्वाभिसंमतः यद्यस्मादिति व्याख्यानात् । अग्रे यथेति तु वक्तव्यस्यैवार्थः । दीपि० । ३ तत् 'विक्रम्यैनं मृधे हत्वा' इति वाक्यम् । ४ उत्पत्य उडुत्य उपरि पतित्वा वा । ५ 'निर्व्वेलीक कृतं वचः' इत्येवंरूपे । अत्र समासे 'ऋत्यकः' इति प्रकृतिभावः । सा स्वगदया तेन हता ततो विहता विच्युता सती विघूर्णिता मृत्वाऽपतद्रेजे च । तद्भगवत्करात्पतनम् । यद्वा तत्पदस्यावृत्त्या रेजे इत्यनेनापि संबन्धः तद्वैलपौरुषं रेजे इति ॥ ३ ॥ लब्धतीर्थो लब्धावसरः स च न बबाधे न प्राहरत् । स मानयन्बभूवेति वाक्यभेदात्स इत्यस्यापौनरुक्त्यम् ॥ ४ ॥ ५ ॥ व्यग्रं ससंभ्रमं चक्रं यस्य । विषज्जमानं विशेषेण सङ्गं प्राप्नुवन्तं प्रति । अतद्विदां तत्प्रभावमजानताम् । आसमन्तादासन् स्म ॥ ६ ॥ स दैत्यस्तमात्तचक्रं निश्राम्य दृष्ट्वाऽग्रतो व्यवस्थितं च विलोक्यामर्षेण क्रोधेन परिप्लुतानि क्षुभितानीन्द्रियाणि यस्य सः । आदशत् दष्टवान् ॥ ७ ॥ चक्षुर्म्यां दहन्निव संचक्षणः पश्यन् । इवेति वस्तुतः क्रोधाभावमाह । हतोऽसि ज्ञातोऽसीति वास्तवोऽर्थः ॥ ८ ॥ वातरंहसं वायुवेगाम् ॥ ९ ॥ घटस्वोद्यमं कुरु । यतस्त्वं जेतुमि-

सा हता तेन गदया विहता भगवत्करात् ॥ विघूर्णिताऽपतद्रेजे तदद्भुतमिवाभवत् ॥ ३ ॥ स तदा लब्धतीर्थोऽपि न बबाधे निरायुधम् ॥ मानयन्स मृधे धर्मं विष्वक्सेनं प्रकोपयन् ॥ ४ ॥ गदायामपविद्धायां हाहाकारे विनिर्गते ॥ मानयामास तद्धर्मं सुनाभं चाऽस्मरद्विभुः ॥ ५ ॥ तं व्यग्रचक्रं दितिपुत्राधमेन स्वपार्षदमुख्येन विषज्जमानम् ॥ चित्रा वाचोऽतद्विदां खेचराणां तत्रास्मासन्स्वस्ति तेऽमुं जहीति ॥ ६ ॥ स तं निशाम्यात्तरथाङ्गमग्रतो व्यवस्थितं पद्मपलाशलोचनम् ॥ विलोक्य चामर्षपरिप्लुतेन्द्रियो रुषा स्वदन्तच्छदमादशच्छसन् ॥ ७ ॥ करालदंष्ट्रश्चक्षुर्भ्यां संचक्षणो दहन्निव ॥ अभिप्लुत्य स्वगदया हतोऽसीत्याहनद्धरिम् ॥ ८ ॥ पदा सव्येन तां साधो भगवान्यज्ञसूकरः ॥ लीलया मिषतः शत्रोः प्राहरद्धातरंहसम् ॥ ९ ॥ आह चायुधमाधत्स्व घटस्व त्वं जिगीषसि ॥ इत्युक्तः स तदा भूय- स्ताडयन्व्यनदद्भृशम् ॥ १० ॥ तां स आपततीं वीक्ष्य भगवान्समवस्थितः ॥ जग्राह लीलया प्राप्तां गरुत्मानिव पन्न- गीम् ॥ ११ ॥ स्वपौरुषे प्रतिहते हतमानो महासुरः ॥ नैच्छद्भृदां दीयमानां हरिणा विगतप्रभः ॥ १२ ॥ जग्राह त्रिशूलं शूलं ज्वलज्वलनलोलुपम् ॥ यज्ञाय धृतरूपाय विप्रायाभिचरन्वथा ॥ १३ ॥ तदोजसा दैत्यमहाभटार्पितं चकासदन्तः ख उदीर्णदीधिति ॥ चक्रेण चिच्छेद निशातनेमिना हरिर्यथा तार्क्ष्यपतत्रमुज्झितम् ॥ १४ ॥ ॥

च्छसि ॥ १० ॥ ११ ॥ हतो मानो गर्वो यस्य ॥ १२ ॥ ज्वलन्यो ज्वलनस्तद्गोलोपं प्रसनव्यग्रम् । यज्ञाय विष्णुमालक्ष्य । अकार्यकरत्वे दधान्तः—विप्रमु-
दिश्याभिचारं कुर्वन्वर्था ॥ १३ ॥ अन्तः खे आकाशमध्ये चकास्तत्प्रकाशमानम् । उदीर्णोत्कटा दीधितिर्दीप्तिर्यस्य । निशातनेमिना शितधारेण । हरिरिन्द्रो
यथा ताक्ष्यस्य पतत्रमुज्जितं विच्छेद । देवान्विनिर्जित्य अमृतकलशं नयता गरुडेनेन्द्रप्रयुक्तवज्रस्यामोघस्य मानं दातुं पिच्छमेकं त्यक्तं तद्यथेन्द्रविच्छेद छिन्नं
च तद्यथा खे प्रचकाशे तद्वत्प्रकाशमानमित्यभिसन्धिः ॥ १४ ॥

१ तद्धर्मं निरायुधानाधनरूपं धर्मम् । २ 'दितिजाभिधेन' इति पाठः । ३ अहन्त् क्षात्रधर्मेण सेवितवान् । दीपि० । ४ 'वातरंहसा' इति विज्ञ० पाठः । ५ 'तया' इति पाठस्तत्र गदयेत्यर्थः । ६ हरिपदस्योभयत्र संबन्धः । एकत्र महावराहः, अपरत्र इन्द्रः । ७ यथा हवनीयद्रव्यं गृह्णाति कश्चित् ।

अराः सन्त्यस्येत्यरि चक्रं तेन बहुधा वृक्णे छिन्ने सति प्रत्येत्याभिसुखमागत्य हरेरुरो वक्षः प्रहृत्य ॥ १५ ॥ मनागीषदपि । कौप्यंशे ॥ १६ ॥ अस्य जगतः । उपसंयमं प्रलयम् ॥ १७ ॥ पांसुकृतं तमश्च प्रेरितवन्तः क्षेपणैर्वैश्वैः ॥ १८ ॥ नद्यो भगणो नक्षत्रसमूहो यस्याम् । अनेन दैत्यबलातिरेकाद्ब्रह्मदत्तमुद्धर्ततिक्रमो गम्यते । अङ्घ्रि नक्षत्राणामसंभवात् ॥ १९ ॥ नानायुधानि सुञ्जन्तीति तथा यातुधान्यश्च प्रत्यदृश्यन्त ॥ २० ॥ हिंसाश्छिन्धिभिन्धीत्येवंभूता अतिवैशसा अत्युग्रा वाच उत्सृष्टा इत्यत्रैव वाक्यसमाप्तिः ॥ २१ ॥ प्रादुष्कृतानामिति प्रकटिता माया विनाशयत् । 'विनाशनम्' इति पाठे यथाश्रुतैव षष्ठी । त्रीणि सव-

वृक्णे स्वशूले बहुधाऽरिणा हरेः प्रत्येत्य विस्तीर्णमुरो विभूतिमत् ॥ प्रवृद्धरोषः स कठोरमुष्टिना नदन्प्रहृत्यान्तरधी-
यतासुरः ॥ १५ ॥ तेनेत्यमाहतः क्षत्तर्भगवानादिसूकरः ॥ नाकम्पत मनाक् कापि स्वजा हत इव द्विपः ॥ १६ ॥
अथोरुधासृजन्मायां योगमायेश्वरे हरौ ॥ यां विलोक्य प्रजास्वस्ता मेनिरेऽस्योपसंयमम् ॥ १७ ॥ प्रववुर्वायवश्च-
ण्डास्तमः पांसवमैरयन् ॥ दिग्भ्यो निपेतुर्ग्रावाणः क्षेपणैः प्रहिता इव ॥ १८ ॥ द्यौर्नष्टभगणाभ्रौवैः सविद्युत्स्त-
नयित्नुभिः ॥ वर्षद्भिः पूयकेशासृग्विमूत्रास्थीनि चासकृत् ॥ १९ ॥ गिरयः प्रत्यदृश्यन्त नानायुधमुचोऽन्य ॥
दिग्वाससो यातुधान्यः शूलिन्यो मुक्तमूर्धजाः ॥ २० ॥ बहुभिर्यक्षरक्षोभिः पत्यश्वरथकुञ्जरैः ॥ आततायिभिरुत्सृष्टा
हिंसा वाचोऽतिवैशसाः ॥ २१ ॥ प्रादुष्कृतानां मायानामासुरीणां विनाशयत् ॥ सुदर्शनास्त्रं भगवान् प्रायुङ्क्त दयितं
त्रिपात् ॥ २२ ॥ तदा दितेः समभवत्सहसा हृदि वेपथुः ॥ स्मरन्त्या भर्तुरादेशं स्तनाच्चासृक् प्रसुखुवे ॥ २३ ॥ विन-
ष्टासु स्वमायासु भूयश्चाव्रज्य केशवम् ॥ रुषोपगूहमानोऽमुं ददृशेऽवस्थितं बहिः ॥ २४ ॥ तं मुष्टिभिर्विनिघ्नन्तं वज्र-
सारैरधोक्षजः ॥ करेण कर्णमूलेऽहन्यथा त्वाष्ट्रं मरुत्पतिः ॥ २५ ॥ स आहतो विश्वजिता ह्यवज्ञया परिभ्रमद्वात्र
उदस्तलोचनः ॥ विशीर्णबाह्वङ्घ्रिशिरोरुहोऽपतद्यथा नगेन्द्रो लुलितो नभस्वता ॥ २६ ॥ क्षितौ शयानं तमकुण्ठ-
वर्चसं करालदंष्ट्रं परिदष्टदच्छदम् ॥ अजादयो वीक्ष्य शशंसुरागता अहो ईमां कोऽनुलभेत संस्थितिम् ॥ २७ ॥

नानि पादा यस्य । यज्ञमूर्तिरित्यर्थः । 'त्रयो अस्य पादाः' इति श्रुतेः ॥ २२ ॥ भर्तुरादेशं त्वत्पुत्रौ भगवान्हनिष्यतीत्येवंभूतम् ॥ २३ ॥ उपगूहमानो बाहो-
रन्तर्निधाय सङ्घट्टयन् ॥ २४ ॥ अहन् जघान । त्वाष्ट्रं वृत्रम् । मरुत्पतिरिन्द्रः ॥ २५ ॥ परितो भ्रमद्वात्रं शरीरं यस्य । उदस्ते बहिर्निर्गते लोचने यस्य । विशीर्णो
बाह्वादयो यस्य । नगेन्द्रो महाद्रुमः । लुलित उन्मूलितः । नभस्वता वायुना ॥ २६ ॥ संस्थितिं मृत्युम् ॥ २७ ॥

१ अंशेऽङ्गे सजा हत इति दृष्टान्तेन तदेव स्पष्टीकृतम् । २ उत्सृष्टा उच्चारिता आसञ्जिति । ३ प्रादुष्कृतानामिति षष्ठी द्वितीयाये । ४ 'प्रहृत्य' इति कचित्पाठः । ५ विद्युत्स्वद्विः
स्तनयिन्नवो गर्जितानि तत्सहितैः । ६ 'मुचो दिवि' पाठः । ७ 'आहताः' इति पाठः । ८ ईमां मुक्तिजनिकाम् । ९ संमर्दयन् ।

असत आरोपिताल्लिङ्गालिङ्गशरीरान्मोक्षमिच्छया । वराहस्य पूर्वपादयोरेव करत्वात्कोणाह्निति पदा हत इति चाविरुद्धम् ॥ २८ ॥ २९ ॥ अखिलयज्ञानां
तन्तवे विस्ताराय कारणयेति वा । अरुतुदो मर्मभेत्ता ॥ ३० ॥ सादयित्वा हवेत्यर्थः । पुष्करविष्टरादिभिर्ब्रह्मादिभिः संस्तुतः ॥ ३१ ॥ यथाऽनूक्तं गुरुक्ति-
मनतिक्रम्य मयाऽवादि तव कथितम् । हे सुमित्र । यथा येन प्रकारेण ॥ ३२ ॥ हे द्विज शौनक ॥ ३३ ॥ कथामुपश्रुत्य ॥ ३४ ॥ भक्तिमात्रेण पञ्चना-
मपि सुलभोऽन्यथा देवानामपि दुर्लभ इति तत्कथाश्रवणे कस्यानन्दो न स्यादित्याह—य इति द्वाभ्याम् । ज्ञपो ग्राहः । क्रोशन्तीनां सतीनामिति कृपाल-

यं योगिनो योगसमाधिना रहो ध्यायन्ति लिङ्गादसतो मुमुक्षया ॥ तस्यैष दैत्यकैषभः पदा हतो मुखं प्रपश्यंस्तनुमु-
त्ससर्ज ह ॥ २८ ॥ एतौ तौ पार्षदावस्य शापाद्यातावसद्गतिम् ॥ पुनः कतिपयैः स्थानं प्रपत्येतेह जन्मभिः ॥ २९ ॥
॥ देवा ऊचुः ॥ नमो नमस्तेऽखिलयज्ञतन्तवे स्थितौ गृहीतामलसत्त्वमूर्तये ॥ दिष्ट्या हतोऽयं जगतामरुतुदस्त्वत्पा-
दभक्त्या वयमीश निर्वृताः ॥ ३० ॥ ॥ मैत्रेय उवाच ॥ एवं हिरण्याक्षमसह्यविक्रमं स सादयित्वा हरिरादिसूकरः ॥
जगाम लोकं स्वमखण्डितोत्सवं समीडितः पुष्करविष्टरादिभिः ॥ ३१ ॥ मया यथाऽनूक्तमवादि ते हरेः कृतावतारस्य
सुमित्र चेष्टितम् ॥ यथा हिरण्याक्ष उदारविक्रमो महामृधे क्रीडनवन्निराकृतः ॥ ३२ ॥ ॥ सूत उवाच ॥ इति कौषारवा-
ख्यातामाश्रुत्य भगवत्कथाम् ॥ क्षत्तानन्दं परं लेभे महाभागवतो द्विज ॥ ३३ ॥ अन्येषां पुण्यश्लोकानामुद्दामयशसां
सताम् ॥ उपश्रुत्य भवेन्मोदः श्रीवत्साङ्कस्य किं पुनः ॥ ३४ ॥ यो गजेन्द्रं झषग्रस्तं ध्यायन्तं चरणाम्बुजम् ॥ क्रोश-
न्तीनां करेणूनां कृच्छ्रतोऽमोचयद्भुतम् ॥ ३५ ॥ तं सुखाराध्यमृजुभिरनन्यशरणैर्नृभिः ॥ कृतज्ञः को न सेवेत दुराराध्य-
मसाधुभिः ॥ ३६ ॥ यो वै हिरण्याक्षवधं महाद्भुतं विक्रीडितं कारणसूकरात्मनः ॥ शृणोति गायत्यनुमोदतेऽञ्जसा विमु-
च्यते ब्रह्मवधादपि द्विजाः ॥ ३७ ॥ एतन्महापुण्यमलं पवित्रं धन्यं यशस्यं पदमायुराशिषाम् ॥ प्राणेन्द्रियाणां युधि शौर्य-
वर्धनं नारायणोऽन्ते गतिरङ्ग शृण्वताम् ॥ ३८ ॥ इति श्रीम० म० तृ० हिरण्याक्षवधो नाम एकोनविंशोऽध्यायः ॥ १९ ॥

त्वमुक्तम् । संकटादमोचयत् ॥ ३५ ॥ ३६ ॥ कारणेन पृथिन्युद्धरणादिना सूकररूपस्य हरेः ॥ ३७ ॥ एतद्वरेर्विक्रीडितं शृण्वतामन्ते श्रीनारायणो गतिर्भवति ।
महापुण्यं स्वर्गादिप्रदम् । अलं पवित्रमतिशयेन शोधकम् । धन्यं धनावहम् । यशस्यं कीर्तिकरम् । आयुषश्चाशिषां च पदं स्थानं परित्राणं वा प्राणानामि-
न्द्रियाणां च पदम् । अङ्ग हे विदुर ॥ ३८ ॥ ॥ इति श्रीमद्भागवते महापुराणे तृतीयस्कन्धे भावार्थदीपिकायां टीकायामेकोनविंशोऽध्यायः ॥ १९ ॥ ॥ १९ ॥

१ येन प्रकारेण निराकृतो हतस्तत्प्रकारविशिष्टं चेष्टितं मया कथितमित्यन्वयः । २ कथामिति पूर्वश्लोकस्य पदमत्रापि योजितमस्ति । ३ 'दैत्यापसदः' इति पाठः । ४ कतिपयैस्त्रिभिः ।
५ स्थितौ पालनार्थं गृहीता विशुद्धसत्त्वात्मिका मूर्तिर्येन तस्मै विष्णुरूपाय । ६ ऋजुभिरङ्गुलिर्लेनैभिः । अथवा सरलोपायैरित्यर्थः । ७ आदिना दैत्यवधभक्तविनोदपरिग्रहः ।

विश्वे बराहजन्मादिव्यवधानादथादितः ॥ सर्गोऽनुस्मर्यते वक्तुमन्वयं प्रस्तुतं मनोः ॥ १ ॥ प्रतिष्ठां स्थानम् । अध्यस्य प्राप्य । सौते सूतस्य रोमहर्षणस्य पुत्र । अवरमर्वाचीनं जन्म येषां तेषां ईश्वरे लीनानां मार्गाय निर्गमाय कानि द्वाराणि कृतवान् । अर्वाचीनान्प्राणिनः कैरुपायैः सृष्टवानित्यर्थः ॥ १ ॥ विदुरमैत्रेयसंवादेनैवैतज्ज्ञास्यत इति तमेव संवादं प्रष्टुमाह—क्षतेति पञ्चभिः । श्रीकृष्णसुहृत्त्वे हेतुः—य इति । दुर्योधनादिभिरपत्यैः सहितमग्रजं धृतराष्ट्र-मघवान्कृतापराध इति हेतोः श्रीकृष्णोक्तमन्त्रानादरात् यः तस्याज ॥ २ ॥ अनवरोऽन्यूनः । महित्वे महिम्नि ॥ ३ ॥ कुशावर्तं गङ्गाद्वारे ॥ ४ ॥ यत्किमपि

॥ शौनक उवाच ॥ महीं प्रतिष्ठामध्यस्य सौते स्वायंभुवो मनुः ॥ कान्यैन्वतिष्ठद्वाराणि मार्गायावरजन्मनाम् ॥ १ ॥ क्षत्ता महाभागवतः कृष्णस्यैकान्तिकः सुहृत् ॥ यस्तत्याजाग्रजं कृष्णे सापत्यमघवानिति ॥ २ ॥ द्वैपायनादनवरो महित्वे तस्य देहजः ॥ सर्वात्मना श्रितः कृष्णं तत्परांश्चाप्यनुव्रतः ॥ ३ ॥ किमन्वपृच्छन्मैत्रेयं विरजास्तीर्थसेवया ॥ उपगम्य कुशावर्तं आसीनं तत्त्ववित्तमम् ॥ ४ ॥ तयोः संवदतोः सूत प्रवृत्ता ह्यमलाः कथाः ॥ आपो गाङ्गा इवा-घघ्रीर्हरेः पादाम्बुजाश्रयाः ॥ ५ ॥ ता नः कीर्तय भद्रं ते कीर्तन्योदारकर्मणः ॥ रसज्ञः को नु तृप्येत हरिलीलामृतं पिबन् ॥ ६ ॥ एवमुग्रश्रवाः पृष्ट ऋषिभिर्नैमिषायनैः ॥ भगवत्परिपाद्यात्मस्तानाह श्रूयतामिति ॥ ७ ॥ ॥ सूत उवाच ॥ हरेर्धृतक्रोडतनोः स्वमायया निशम्य गोरुद्धरणं रसातलात् ॥ लीलां हिरण्याक्षमवज्ञया हतं संजातहर्षो मुनिमाह भारतः ॥ ८ ॥ ॥ विदुर उवाच ॥ प्रजापतिपतिः सृष्ट्वा प्रजासर्गे प्रजापतीन् ॥ किमारभत मे ब्रह्मन् प्रब्रूह्यव्यक्त-मार्गवित् ॥ ९ ॥ ये मरीच्यादयो विप्रा यस्तु स्वायंभुवो मनुः ॥ ते वै ब्रह्मण आदेशात्कथमेतदभावयन् ॥ १० ॥ सद्द्वितीयाः किमसृजन् स्वतन्त्रा उत कर्मसु ॥ आहोस्वित्संहताः सर्व इदं स्म समकल्पयन् ॥ ११ ॥ ॥

पृच्छतु किं तवेति चेत्तत्राह—तयोरिति । अघघ्रीरघघ्यो नूनं कथाः प्रवृत्ताः ॥ ५ ॥ कीर्तन्यानि कीर्तनार्हाण्युदाराणि कर्माणि यस्य हरेः ॥ ६ ॥ एवमिति व्यासवाक्यम् । उग्रश्रवा रोमहर्षणपुत्रः । नैमिषमयनमाश्रयो येषाम् । अर्पितमध्यात्मं मनो येन ॥ ७ ॥ गोरुद्धरणं लीलां हिरण्याक्षं चावज्ञया हतं निशम्य । भारतो विदुरः ॥ ८ ॥ यस्मात्त्वमन्यक्तमार्गवित् । ब्रह्मणो वा विशेषणम् ॥ ९ ॥ एतज्जगत् । अभावयन्नुत्पादयामासुः ॥ १० ॥ सद्द्वितीयाः सभार्याः । स्वतन्त्रा भार्यानिपेक्षाः । कर्मसु प्रजासर्गादिषु । संहताः परस्परापेक्षाः । इदं जगत् ॥ ११ ॥ ॥ ॥ ॥

१ व्यवधानात् प्रासङ्गिकेन बराहजन्मतश्चरितादिना यज्ज्यवधानं तस्माद्धेतोः । २ निर्गमाय ईश्वराभिः सरणाय । ३ 'कान्यैन्वतिष्ठत्' इति पाठः । ४ 'अनवमः' इत्यपि पाठः । ५ सर्वात्मनान्यव्यापृच्छया । ६ सूतेत्यत्र नूनमिति पाठो युक्त इति टीकानुरोधाद्भाति । ७ पादाम्बुजविषयिण्य इत्यर्थः । ८ अत्र पद्ये प्रश्नत्रयं भार्यासहकारितया, तदनपेक्षतया, प्रजापत्यन्तरसहकारितयेति । दीपि० । ९ पृथिव्युद्धरणरूपमित्यर्थः । १० अव्यक्तस्य भगवतो मार्गं वेत्तीति तथाविधः अस्मदाद्यगोचरवस्तुवेत्ता । ब्रह्मविशेषणपक्षे ब्रह्मवर्त्यः । ब्रह्मा किमारभतेति प्रश्नस्य यक्षादीन् सृष्टवानित्युत्तरं वक्तुं पूर्वोक्तां सृष्टिमनुस्मरयति—दैवेनेति सप्तभिः । मन्वादिप्रधानां तृत्तराध्यायमारभ्योत्तरं मवि-ष्पति । दुर्वितर्क्येण दैवेन जीवाद्येन, परेण प्रकृत्यधिष्ठात्रा महापुरुषेणानिमिषेण कालेन च हेतुना भगवतो निर्विकाराज्जातक्षोभं यदुणत्रयं प्रधानं तस्मा-न्महानासीत् । तदुक्तं तत्रे 'विष्णोस्तु त्रीणि रूपाणि पुरुषाख्यान्यथो विदुः ॥ प्रथमं महतः स्रष्टुं द्वितीयं त्वण्डसंस्थितम् ॥ तृतीयं सर्वभूतस्थं तानि ज्ञात्वा विद्युज्यते ॥' इति ॥ १२ ॥ महतो जातो भूतादिरहंकारखिलिङ्गखिणुणः । रजःप्रधानादिति स्वतः सत्त्वप्रधानस्यापि महतोऽहंकारोत्पत्तिकाले कार्यानुरूपं रजःप्रधानत्वं भवतीति भावः । पञ्चशः तन्मात्राणि महाभूतानि ज्ञानेन्द्रियाणि कर्मेन्द्रियाणि तत्तद्देवताश्चेति पञ्च पञ्च ससर्जैत्यर्थः ॥ १३ ॥ भौतिकं हैमम-ण्डलैकैकशः प्रत्येकं स्रष्टुमसमर्थानि सन्ति संहत्य ससृजुः ॥ १४ ॥ अन्ववात्सीदधिष्ठितवान् ॥ १५ ॥ सहस्रार्काणामिबोरुर्दीधितिर्यस्य तत् । सर्वजीव-

॥ मैत्रेय उवाच ॥ दैवेन दुर्वितर्क्येण परेणानिमिषेण च ॥ जातक्षोभाद्भगवतो महानासीदुणत्रयात् ॥ १२ ॥ रजःप्र-धानान्महतखिलिङ्गो दैवचोदितात् ॥ जातः ससर्ज भूतादिवियदादीनि पञ्चशः ॥ १३ ॥ तानि चैकैकशः स्रष्टुम-समर्थानि भौतिकम् ॥ संहत्य दैवयोगेन हैममण्डमवासृजन् ॥ १४ ॥ सोऽशयिष्ठाब्धिसलिले आण्डकोशो निरा-त्मकः ॥ साग्रं वै वर्षसाहस्रमन्ववात्सीत्तमीश्वरः ॥ १५ ॥ तस्य नाभेरभूत्पद्मं सहस्रार्कोरुर्दीधिति ॥ सर्वजीवनि-कायौको यत्र स्वयमभूत्स्वराट् ॥ १६ ॥ सोऽनुविष्टो भगवता यः शेते सलिलाशये ॥ लोकसंस्थां यथापूर्वं निर्ममे संस्थया स्वया ॥ १७ ॥ ससर्ज छायायाऽविद्यां पञ्चपर्वाणमग्रतः ॥ तामिस्रमन्धतामिस्रं तमो मोहो महातमः ॥ १८ ॥ विससर्जात्मनः कायं नाभिनन्दंस्तमोमयम् ॥ जगद्दुर्यक्षरक्षांसि रात्रिं क्षुत्तृप्तसमुद्भवाम् ॥ १९ ॥ क्षुत्तृड्भ्यामुप-सृष्टास्ते तं जग्धुमभिदुद्बुवुः ॥ मा रक्षतैनं जक्षध्वमित्यूचुः क्षुत्तृडर्दिताः ॥ २० ॥ ॥ ॥ ॥

निकायानामोकः स्थानं पञ्चम् । स्वराट् ब्रह्मा ॥ १६ ॥ यः सलिलाशये गर्भोदकस्तान्तः शेते तेन भगवताऽनुविष्टोऽधिष्ठितः सन् । स स्वराट् । स्वया संस्थया नामरूपादिक्रमेण ॥ १७ ॥ छाया प्रभाप्रतियोगिनी तथा । अबुध्येत्यर्थः । 'यस्त्वबुद्धिकृतः प्रभोः' इत्युक्तत्वात् । महातम इति महामोहः । स्वरूप-निर्देशमात्रविवक्षया मोह इति प्रथमाप्रयोगः ॥ १८ ॥ तदेवं प्रथमोक्तां साधारणां सृष्टिमनूद्य केनचिद्विशेषेणासाधारणां सृष्टिमाह—विससर्जैत्यादिना शब्दसमासि । तद्विसृष्टं कायं रात्रिरूपं तत एव जातानि यक्षरक्षांसि जगद्दुः । क्षुत्तृप्तोः समुद्भवो यस्यां ताम् । अत्र च 'याऽस्य सा तनूरासीत् तामपाहत सा तमिस्राभवत्' इत्यादिश्रुतिरनुसन्धेया ॥ १९ ॥ उपसृष्टा अभिभूताः । जग्धुमनुं भक्षयितुम् । यतो वयं क्षुत्तृड्भ्यामर्दिता अत एनं पितेति कृपया मा रक्षतेलेके । अन्ये तु जक्षध्वं भक्षयतेति ब्रुवन्तः । जक्ष भक्षहसनयोरिति घातुः ॥ २० ॥ ॥ ॥ ॥

१ जातः क्षोभो गुणसाम्यत्यागो कायैर्न्युर्यव्यापारो वा यस्य तादृशम् । २ दैवयोगेन भगवच्छक्तिसंभवेन । 'तदा संहत्य चान्योन्यं भगवच्छक्तिचोदिता' इति द्वितीयोक्तः दीपि० । ३ आण्डकोशसदन्तर्बर्ती विराट् वा । ४ कायं तन्मनोभावम् । ५ निकायाः समूहाः । ६ स्वया वेदेन स्वस्मिन्नेकधा विचारितया । ७ सर्वत्र सृष्टिक्रियाकर्मत्वेन द्वितीयासद्भावात् मोह इति प्रथमाप्रयोगः नाम्ना स्वरूपकथनमात्रापेक्षया । दीपि० ।

देवो ब्रह्मा संविभो भीतः सन्मां मा जक्षत मा मक्षयत, किंतु रक्षत । अहो हे यक्षरक्षांसि, यूयं मे प्रजाः सुता बभूविथ जाताः स्थ । एवमुग्रबभूवा यक्षरक्षांसा जाता इत्यर्थः । तत्र ये जक्षध्वमित्युच्यन्ते यक्षाः, ये तु मा रक्षतेति ते राक्षसा इति ज्ञेयम् । एतच्च त्रिवेगादितामससर्गस्याप्युपलक्षणम् ॥ २१ ॥ प्रभया दीव्यन् द्योतमानो या या देवता द्युतिमयः सात्त्विक्यस्तास्ताः प्रमुखतः प्राधान्येनासृजत् । ते देवाः । देवता इति स्त्रीत्वेन निर्दिष्टानामप्यर्थमात्रविवक्षया त इति पुंस्त्वेन प्रतिनिर्देशः । एवं यक्षरक्षांसीत्यत्रापि ज्ञेयम् । तेन विसृष्टां त्यक्तां प्रभामहः दिवसरूपां सतीं देवयन्तः क्रीडयन्तोऽहार्पुर्जगद्गुः ॥ २२ ॥ अदेवानिति च्छेदः । 'स जघनादसुरानसृजत्' इति श्रुतेः । अतिलोलुपान् स्त्रीलम्पटान् । अभिपेदिरे प्राप्ताः ॥ २३ ॥ परापतदपलायत ॥ २४ ॥ भक्तेच्छानुरूपमात्मानं दर्शयतीति तथा तमुपब्रज्य ॥ २५ ॥ पाहीति द्वाभ्यां प्रार्थितवान् । यभितुं मैथुनेन धर्षयितुम् ॥ २६ ॥ लोकानां जनानाम् । तव अनासन्नावनाश्रितौ पादौ

देवस्तानाह संविभो मा मां जक्षत रक्षत ॥ अहो मे यक्षरक्षांसि प्रजा यूयं बभूविथ ॥ २१ ॥ देवताः प्रभया या या दीव्यन्प्रमुखतोऽसृजत् ॥ ते अहार्पुर्देवयन्तो विसृष्टां तां प्रभामहः ॥ २२ ॥ देवोऽदेवान् जघनतः सृजति स्मातिलोलुपान् ॥ त एनं लोलुपतया मैथुनायाभिपेदिरे ॥ २३ ॥ ततो हसन्स भगवानसुरैर्निरपत्रपैः ॥ अन्वीयमानस्तरसा क्रुद्धो भीतः परापतत् ॥ २४ ॥ स उपब्रज्य वरदं प्रपन्नार्तिहरं हरिम् ॥ अनुग्रहाय भक्तानामनुरूपमात्मदर्शनम् ॥ २५ ॥ पाहि मां परमात्मस्ते प्रेषणेनासृजं प्रजाः ॥ ता इमा यभितुं पापा उपाक्रामन्ति मां प्रभो ॥ २६ ॥ त्वमेकः किल लोकानां क्लिष्टानां क्लेशनाशनः ॥ त्वमेकः क्लेशदस्तेषामनासन्नपदां तव ॥ २७ ॥ सोऽवधार्यास्य कार्पण्यं विविक्ताध्यात्मदर्शनः ॥ विमुञ्चात्मतनुं घोरामित्युक्तो विमुमोच ह ॥ २८ ॥ तां कणच्चरणाम्भोजां मदविह्वललोचनाम् ॥ काञ्चीकलापविलसद्गुलच्छन्नरोधसम् ॥ २९ ॥ अन्योन्यं श्लेषयोत्तुङ्गनिरन्तरपयोधराम् ॥ सुनासां सुद्विजां स्निग्धहासलीलावलोकनाम् ॥ ३० ॥

यैस्तेषाम् ॥ २७ ॥ विविक्तमसन्दिग्धमध्यात्मदर्शनं परचित्तज्ञानं यस्य हरेः । घोरां कामकश्मलां स्वतनुं विमुञ्चेति उक्तवानिति शेषः । इत्युक्तश्च ब्रह्मा तां तनुं विमुमोच । सर्वत्र तनुत्यागो नाम तत्तन्मनोभावत्यागो विवक्षितः । ग्रहणं च तत्तद्भावापत्तिरिति द्रष्टव्यम् ॥ २८ ॥ 'साऽहोरात्रयोः सन्धिरभवत्' इति श्रुतेः । सा तेन विसृष्टा तनुः सायन्तनी सन्ध्या बभूव । सा च कामोद्रेकवेला । असुराश्च राजसत्वात्स्त्रीलम्पटाः । अतस्तां सन्ध्यामेव स्त्रियं कल्पयित्वा ते संमोहं प्राप्ता इत्याह—तामिति त्रिभिः । नूपुराभ्यां कणती चरणाम्भोजे यस्याः । मदेन विह्वले लोचने यस्याः । काञ्चीकलापेन विलसद्गुलं तेन छन्नं रोधः कटितटं यस्यास्ताम् ॥ २९ ॥ अन्योन्यं श्लेषयोपमर्दनं हेतुनोत्तुङ्गौ निरन्तरौ पयोधरौ यस्याः । सुद्विजां सुदतीम् । स्निग्धो हासो लीलावलोकनं च यस्याः ॥ ३० ॥

१ अर्थमात्रेति । उभयत्रापि देवत्वरूपा जातिस्तुल्य एवार्थः । जातेरेव सर्वत्र प्रवृत्तिनिमित्तत्वादिति विवक्षयेत्यर्थः । एवं यक्षरक्षांसीत्यत्रापि स्त्रीत्वेन निर्दिष्टानां तेषां देवस्तानाहेत्यत्र पुंस्त्वेन प्रतिनिर्देशोऽप्यर्थमात्रविवक्षयैवेति ज्ञेयम् । दीपि० । २ अदेवानिति विरोधे नञ् । ३ उपब्रज्य प्रार्थितवानिति शेषः । ४ 'तेऽहार्पुः' इति वीर० पाठः । तत्र रेफविशेषवद्वाङ्मनसः, ते अहार्पुर्नित्यत्र सन्ध्याभावोऽविवक्षया । ५ क्लेशदः स्वसामुख्यं कर्तुं । ६ 'अन्योन्याश्लेषयोत्तुङ्ग' इति वीर० विज० पाठः । ७ अतो द्विपराधोयुद्धं तस्य न व्याहृत्यत इत्यर्थः । ८ श्लेषयेति लेखादिवत् लेपाप्यङ्गीकृता । यद्वा सुपां सुलग्न्यादिना यादेशः । क्रम० । ९ 'स्निग्धहासो लीलावलोकनं यस्याः' इति पाठः ।

गृह्णन्तीं ब्रह्माञ्जलेनावृण्वानाम् । नीलानामलकानां बरूयः स्तोमो विद्यते यस्याः । हे धर्म विदुर, तां स्त्रियमुपलभ्य मत्वा ॥ ३१ ॥ संमूढानां विभावनाक्रममाह—अहो इति ॥ ३२ ॥ अभिसंभाव्य सत्कृत्य । विश्रम्भात्प्रणयात् । कुबुद्धयस्ते तां प्रपञ्चुः ॥ ३३ ॥ कासीति त्रिभिः । कासि जाता । कस्य वा कन्या । हे भामिनि कोपने, रूपमेव द्रविणमनर्थं वस्तु तदेव पण्यं क्रयार्हं तेन तदसमर्पणेन नो विबाधसे ॥ ३४ ॥ किं जातिकुलादिप्रश्नेन या वा काचिद्भव । दिक्षेदं तावद्भद्रं जातं यत्तव दर्शनम् । किंतु केवलं नो मन उत्सुनोषि विमग्नासि ॥ ३५ ॥ क्षुभितचित्तानां वाक्यं नैकत्रेति । हे शालिनि श्लाघ्ये । एकत्र न जयति न स्थिरीभवति । यद्वा नैकत्रानेकगतिविलासेषु जयति सर्वोत्कर्षेण वर्तते । पतत्पतङ्गमुच्छलन्तं कन्दुकम् । बृहतोः सनयोभीराङ्गीतं तव कृशं मध्यं विषीदति श्राम्यति । शान्ता मन्यैरेव प्रसरति ।

गृह्णन्तीं व्रीडयात्मानं नीलालकवरूथिनीम् ॥ उपलभ्यासुरा धर्मं सर्वे संसुमुहुः स्त्रियम् ॥ ३१ ॥ अहो रूपमहो धैर्यमहो अस्या नवं वयः ॥ मध्ये कामयमानानामैकामेव विसर्पति ॥ ३२ ॥ वितर्कयन्तो बहुधा तां सन्ध्यां प्रमदाकृतिम् ॥ अभिसंभाव्य विश्रम्भात्पर्यपृच्छन्कुमेधसः ॥ ३३ ॥ कासि कस्यासि रम्भोरु को वार्थस्तेऽत्र भामिनि ॥ रूपद्रविणपण्येन दुर्भगाङ्गो विबाधसे ॥ ३४ ॥ या वा काचित्त्वमबले दिष्ट्या संदर्शनं तव ॥ उत्सुनोषीक्षमाणानां कन्दुकक्रीडया मनः ॥ ३५ ॥ नैकत्र ते जयति शालिनि पादपद्मं घ्नन्त्या मुहुः करतलेन पतत्पतङ्गम् ॥ मध्यं विषीदति बृहत्स्तनभारभीतं शान्तेव दृष्टिरमला सुशिखासमूहः ॥ ३६ ॥ इति सायन्तनीं सन्ध्यामसुराः प्रमदायतीम् ॥ प्रलोभयन्तीं जगद्गुर्मत्वा मूढधियः स्त्रियम् ॥ ३७ ॥ प्रहस्य भावगम्भीरं जिघ्रन्त्यात्मानमात्मना ॥ कान्त्या ससर्ज भगवान्गन्धर्वाप्सरसां गणान् ॥ ३८ ॥ विससर्ज तनुं तां वै ज्योत्स्नां कान्तिमतीं प्रियाम् ॥ त एव चाददुः प्रीत्या विश्वावसुपुरोगमाः ॥ ३९ ॥ सृष्ट्वा भूतपिशाचांश्च भगवानात्मतन्द्रिणा ॥ दिग्वाससो मुक्तकेशान्वीक्ष्य चामीलयद्दृशौ ॥ ४० ॥ जगद्गुस्तद्विसृष्टां तां जृम्भणाख्यां तनुं प्रभोः ॥ निद्रामिन्द्रियविक्लेदो यया भूतेषु दृश्यते ॥ येनोच्छिष्टान्धर्षयन्ति तमुन्मादं प्रचक्षते ॥ ४१ ॥

सुशिखासमूहः शोभनः केशकलापस्ते । पाठान्तरे सुशिखाः शोभनाकेशानवकीर्यमाणान्समूहः बधानेति । अत्र चास्तं गच्छन्मूर्धं एव पतत्पतङ्गः, मेघविच्छेदो मध्यविषादः तारकारूपा दृष्टिः, तम एव केश इत्याद्युक्तम् ॥ ३६ ॥ प्रमदेवाचरन्तीं स्त्रियं मत्वा जगद्गुः ॥ ३७ ॥ प्रहस्यात्मानमात्मना जिघ्रन्त्या । कान्त्या सौन्दर्येण । प्रहसनमात्मावघ्राणं च सौन्दर्यनोभावचातुर्यविकारः ॥ ३८ ॥ ज्योत्स्नां चन्द्रिकारूपाम् । त एव गन्धर्वादिगणाः । विश्वावसुः पुरोगमो मुख्यो येषु ॥ ३९ ॥ आत्मनस्तन्द्रिणा आलस्येन । तांश्च मुक्तकेशान्वीक्ष्य नेत्रे निमीलितवान् ॥ ४० ॥ इन्द्रियाणां विक्लेदः सावो यया तां निद्रां प्रचक्षते । येनेन्द्रियविक्लेदेन हेतुनोच्छिष्टांश्च सतो धर्षयन्ति भ्रान्तान्कुर्वन्ति तं भूतादिगणमुन्मादं प्रचक्षते । तन्द्राजृम्भिकानिद्रोन्मादहेतुत्वेन भूतादीनां तनूनां च चातुर्विध्यमुक्तम् ॥ ४१ ॥

१ इदमर्थिकम् । २ मन्यैरेव घूर्णीयमानेव । ३ अकामेवाकामयमानेव । वीर० । ४ दुर्भगान् एतन्मूल्यद्रव्यहेतुभायशून्यान् । दीपि० । ५ व्यञ्जितस्वाभियोगं यथा स्यात्तथा प्रहस्य । यद्वा भावोऽत्र सौन्दर्यजन्यो गर्वः, तेन गम्भीरं तेष्वदत्तदृष्टित्वादिकं यथा तथा । दीपि० । ६ 'सुशिखाः समूहः' इत्येव रूपे । ७ सौन्दर्येति सौन्दर्यविषयको योऽनुभावः सूचनं तद्विषयकं यथातुयं तत्सूचको विकारः । ८ आत्मनो देहितस्तन्त्री मुखव्यादानादिलक्षणासुप्तादेयतीत्यात्मतन्त्री तेन जृम्भणाख्येन देहेन ।

ऊर्जस्वन्तं बलवन्तम् । परोक्षेणादृश्यरूपेण ॥ ४२ ॥ आत्मनः सर्गो यस्यात्तम् । यद्येन कार्येण संप्रदानत्वनिमित्तेन । कवयः कर्मकोविदाः । साध्येभ्यः पितृभ्यश्च स्वपितृरूपेभ्यः । वितन्वते श्राद्धादिना हव्यं कव्यं च ददति ॥ ४३ ॥ तिरोधानेन दृश्यत्वे सत्यप्यन्तर्धानशक्त्या ॥ ४४ ॥ प्रत्यात्म्येन प्रतिबिम्बेन । आत्माभासं प्रतिबिम्बमात्मनात्मनो मानः प्रतिबिम्बदर्शिनः सुन्दरस्य शिरःकम्पादिचेष्टा । अत एव तत्सृष्टानां मिथः संमाननेन नित्यं मिथुनीभावः ॥ ४५ ॥ तत् प्रतिबिम्बरूपम् । कर्मभिस्तत्पराक्रमानुवर्णनैः ॥ ४६ ॥ भोग आभोगो विस्तारः पादादिप्रसरणं तद्वत्ता देहेन । अनुपचिते वृद्धिमप्राप्ते । तत् भोगक्रोधादियुक्तम् ॥ ४७ ॥ अमुतोऽमुष्मादेहाद्ये केशा अहीयन्त प्रच्युतास्तेऽह्यो जाताः । प्रसर्पतः पादाद्याकुञ्चनैः प्रचलतोऽमुष्मात्सर्पाः । अत एव

ऊर्जस्वन्तं मन्यमान आत्मानं भगवानजः ॥ साध्यान्गणान्पितृगणान्परोक्षेणासृजत्प्रभुः ॥ ४२ ॥ त आत्मसर्गं तं कार्यं पितरः प्रतिपेदिरे ॥ साध्येभ्यश्च पितृभ्यश्च कवयो यद्वितन्वते ॥ ४३ ॥ सिद्धान्विद्याधरांश्चैव तिरोधानेन सोऽसृजत् ॥ तेभ्योऽददात्तमात्मानमन्तर्धानारूपमद्भुतम् ॥ ४४ ॥ सकिन्नरान्किंपुरुषान् प्रत्यात्म्येनासृजत्प्रभुः ॥ मानयन्नात्मानात्मानमात्माभासं विलोकयन् ॥ ४५ ॥ ते तु तज्जगद्गृह रूपं त्यक्तं यत्परमेष्ठिना ॥ मिथुनीभूय गायन्तस्तमेवोषसि कर्मभिः ॥ ४६ ॥ देहेन वै भोगवता शयानो बहुचिन्तया ॥ सर्गेऽनुपचिते क्रोधादुत्ससर्ज ह तद्वपुः ॥ ४७ ॥ येऽहीयन्तामुतः केशा अह्यस्तेऽङ्ग जज्ञिरे ॥ सर्पाः प्रसर्पतः क्रूरा नागा भोगोरुक्कन्धराः ॥ ४८ ॥ स आत्मानं मन्यमानः कृतकृत्यमिवात्मभूः ॥ तदा मनून्ससर्जान्ते मनसा लोकेऽभावनाम् ॥ ४९ ॥ तेभ्यः सोऽत्यसृजत्स्वीयं पुरं पुरुषमात्मवान् ॥ तान्दृष्ट्वा ये पुरा सृष्टाः प्रशशंसुः प्रजापतिम् ॥ ५० ॥ अहो एतज्जगत्सृष्टः सुकृतं बत ते कृतम् ॥ प्रतिष्ठिताः क्रिया यस्मिन्साकमन्नमदाम हे ॥ ५१ ॥ तपसा विद्यया युक्तो योगेन सुसमाधिना ॥ ऋषीन्पृषिर्हृषीकेशः ससर्जाभिमताः प्रजाः ॥ ५२ ॥

यथा न भवन्तीति नागाः । अतिवेगवन्त इत्यर्थः । भोगवतो जातत्वाद्भोगेन फणेनोरुर्विस्तीर्णा कन्धरा येषां । सर्वे चैते तत्क्रोधयोगात्क्रूराः । तेषामन्तरजातिभेदः सर्पसिद्धान्ते प्रसिद्धः ॥ ४८ ॥ यदा मन्यमानोऽभूत्तदा मनून्ससर्ज ॥ ४९ ॥ तेभ्यः स्वीयं पुरुषं पुरुषाकारं पुरं देहमत्यसृजद्दौ । तान्मनु ॥ ५० ॥ ते त्वया यत्कृतं तत्सुकृतम् । सुकृतत्वमाहुः । यस्मिन्मनुसर्गे । क्रिया अग्निहोत्राद्याः । अतोऽस्मिन्सर्वे वयं साकं सहान्नं हविर्भागापदाम भक्षयाम । हे ब्रह्मन् ॥ ५१ ॥ कायसृष्टिसुक्त्वा ऋषीणां सृष्टिमाह—तपसेति । विद्या उपासना । योगोऽन्नासनादिः । सुसमाधिवैराग्यैश्चर्यादियुक्तः समाधिः तेन च युक्तः । हृषीकेशः स्ववेशेन्द्रियः सन् । ऋषिर्ब्रह्मा ऋषीन्प्रजाः ससर्ज ॥ ५२ ॥

१ आत्मानं शरीरम् । २ प्रतिबिम्बगतसौन्दर्यातिशयदर्शनेनात्मानं सुन्दरं मानयन्निति योजनीयम् । ३ चिन्तया सृष्टिविषयिण्या । ४ कर्मणा लोकोद्भवहेतुः, धर्मादिप्रवर्तनेन सर्वलोकपालकान्ता । ५ आत्मवान् समष्टिजीवत्वात्सर्वाश्रयः । 'आत्मनः' इति पाठे परमात्मनः प्रकाशस्थानम् इति दीपि० । ६ अथवा उरुशब्दस्य मध्ये प्रयोगादुरुभोगा उरुकन्धराश्चेति सुबो० । किं तर्हे यस्यांशमदादित्यत आह—यदिति । समाधिश्च योगश्च ऋद्धिश्च ऐश्वर्यं तपश्च विद्या च विरक्तिश्च विद्यन्ते यस्मिन्सत् ॥ ५३ ॥ इति श्रीमद्भगवते महापुराणे तृतीयस्कन्धे भावार्थदीपिकायां टीकायां विंशोऽध्यायः ॥ २० ॥ ॥ ॥ ॥ एकविंशे तपोविद्यातोषितेन तु विष्णुना ॥ कर्दमस्य मनोः पुन्या विवाहघटनोच्यते ॥ १ ॥ एधिरे एधांचक्रिरे ॥ १ ॥ धर्मं महीं च यथा जुगुपतुः ररक्षतुस्तन्मे वदेति तृतीयेनान्वयः ॥ २ ॥ तस्य मनोः ॥ ३ ॥ भोगलक्षणेयमादिभिर्भुक्तायाम् । कतिधा वीर्यं ससर्ज । कति पुत्रानुत्पादयामासेत्यर्थः ॥ ४ ॥ मानवीं मनोः कन्यामाकृतिं च प्रसूतिं च भार्या लब्ध्वा यथा भूतानि ससर्ज तच्च वदेति चकारस्यार्थः ॥ ५ ॥ सहस्राणां समा दश । दशसहस्राणि संवत्सरानित्यर्थः ॥ ६ ॥ तत्तत्संस्तपसि । क्रियायोगेन पूजाप्रकारेण ।

तेभ्यश्चैकैकशः स्वस्य देहस्यांशमदादजः ॥ यत्तत्समाधियोगाद्वितपोविद्याविरक्तिमत् ॥ ५३ ॥ इति श्रीम० म० तृ० विंशतितमोऽध्यायः ॥ २० ॥ ॥ ५४ ॥ विदुर उवाच ॥ स्वायंभुवस्य च मनोर्वंशः परमसंमतः ॥ कथ्यतां भगवन्मयत्र मैथुनेनैधिरे प्रजाः ॥ १ ॥ प्रियव्रतोत्तानपादौ सुतौ स्वायंभुवस्य वै ॥ यथा धर्मं जुगुपतुः सप्तद्वीपवतीं महीम् ॥ २ ॥ तस्य वै दुहिता ब्रह्मन् देवहूतीति विश्रुता ॥ पत्नी प्रजापतेरुक्ता कर्दमस्य त्वयानघ ॥ ३ ॥ तस्यां स वै महायोगी युक्तायां योगलक्षणेः ॥ ससर्ज कतिधा वीर्यं तन्मे शुश्रूषवे वद ॥ ४ ॥ रुचिर्यो भगवान्ब्रह्मन् दक्षो वा ब्रह्मणः सुतः ॥ यथा ससर्ज भूतानि लब्ध्वा भार्या च मानवीम् ॥ ५ ॥ मैत्रेय उवाच ॥ प्रजाः सृजेति भगवान् कर्दमो ब्रह्मणोदितः ॥ सरस्वत्यां तपस्तेपे सहस्राणां समा दश ॥ ६ ॥ ततः समाधियुक्तेन क्रियायोगेन कर्दमः ॥ संप्रपेदे हरिं भक्त्या प्रपन्नवरदाशुषम् ॥ ७ ॥ तावत्प्रसन्नो भगवान्पुष्कराक्षः कृते युगे ॥ दर्शयामास तं क्षतः शाब्दं ब्रह्म दधद्वपुः ॥ ८ ॥ स तं विरजमर्काभं सितपद्मोत्पलस्रजम् ॥ स्निग्धनीलालकव्रातवक्राङ्गं विरजोऽम्बरम् ॥ ९ ॥ किरीटिनं कुण्डलिनं शङ्खचक्रगदाधरम् ॥ श्वेतोत्पलक्रीडनकं मनःस्पर्शस्मितेक्षणम् ॥ १० ॥ विन्यस्तचरणाम्भोजमंसदेशे गरुत्मतः ॥ दृष्ट्वा खेऽवस्थितं वक्षःश्रियं कौस्तुभकन्धरम् ॥ ११ ॥ जातहर्षोऽपतन्मूर्ध्ना क्षितौ लब्धमनोरथः ॥ गीर्भिस्त्वभ्यगृणात्प्रीतिस्वभावात्मा कृताञ्जलिः ॥ १२ ॥

संप्रपेदे सिपेवे । प्रपन्नेभ्यो भक्तेभ्यो वरदातारम् ॥ ७ ॥ शब्दैकवेद्यं यद्ब्रह्म तन्मयं वपुर्दधत्तं प्रत्यात्मानं दर्शयामास ॥ ८ ॥ स कर्दमस्तं खेऽवस्थितं दृष्ट्वा मूर्ध्ना क्षितावपतत् । गीर्भिश्चाभ्यगृणादिति चतुर्णामन्वयः । पद्मोत्पले दिनरात्रिविकासे । सितानां पद्मानामुत्पलानां च स्रक् यस्य तम् । स्निग्धा नीलाश्च येऽलकास्तेषां व्रातो वक्राङ्गे यस्य ॥ ९ ॥ श्वेतोत्पलं क्रीडनकं यस्य । मनःस्पर्शं मनस्यानन्दजनकं स्मितमीक्षणं च यस्य तम् ॥ १० ॥ वक्षसि वीर्यस्य । कौस्तुभः कन्धरायां यस्य ॥ ११ ॥ प्रीतिरेव स्वभावः स्वतःसिद्धो धर्मो यस्य तथाविध आत्मा मनो यस्य ॥ १२ ॥

१ विष्णुनेति विष्णुकर्तृकेत्यर्थः । २ वीर्यशब्दस्य वीर्यजन्यपुत्रेषु लक्षणा । ३ सहस्राणामिति बहुवचनमार्थः, सहस्रसंख्यामात्रस्य विवक्षितत्वात् । ४ 'परमपावनः' इति पाठः । ५ 'देवहूतिरिति श्रुता' इति पाठः । ६ गरुत्मत इति कर्दमसृष्टेः पूर्वं विनयाया जन्माभावाद्गरुडस्य नित्यसिद्धत्वं व्यञ्जितम् इति दीपि० । ७ स्वाभिप्रायं निवेदयन्नसौपीठ इति प्रदी० ।

त्वांमृतो परमानन्दं धिगन्यवरकामुकम् ॥ अथापि कृपणं मानुग्रहाण वरदानतः ॥ १ ॥ वतेति हर्षे । हे ईश्वर, नोऽस्माभिः समग्रसत्त्वनिधेस्त्व दर्शनादद्याक्षणेः सांसिध्यं साफल्यं जुष्टं सेवितम् । त्वदर्शनमेव महाफलमित्युपपादयति । यस्य तव दर्शनं सद्भिस्तुत्तरोत्तरमापादितप्रकर्षैर्जन्मभी रूढो विरूढो योगो यैस्तेऽपि ॥ १३ ॥ सकामभक्तान्विगर्हयन्नाह—य इति । हे ईश, ये निरयेऽपि स्युस्तेषां कामानां लवाय ये त्वन्मायया नष्टबुद्धयस्त एवोपासते । त्वं तु तेषां तान्कामानपि रासि ददासि ॥ १४ ॥ यः सकामान्निन्दामि सोऽहमपि तादृश एवेत्याह—तथेति । गृहमेधो गृहाश्रमस्तत्र धेनुं त्रिवर्गदोग्ध्रीं भार्यां परिवोदुकामः परिणेतुमिच्छन्कामदुष्काङ्क्षिपस्य कल्पद्रुमस्य तव मूलमङ्गिसुपेयिवानुपगतोऽस्मि । ननु कामाद्यर्थमन्यत्किमप्युपास्यताम्, न । यतोऽशेषस्य पुरुषार्थस्य मूलमेतदेव ॥ १५ ॥ ननु तर्हि मुक्त्यर्थमेव किं न भजसि, अनधिकारादित्याह । हे अधीश, यस्त्वं प्रजापतित्वस्य तव वचसा तन्त्याऽयं कामहतो लोकः पशुवद्भूतः हे शुक्र शुद्धधर्ममूर्ते, अहं च किल लोकानुगतः । अतस्तुभ्यं बलिं वहामि कर्ममयीं त्वदाज्ञामनुवर्ते । अनिमिषाय कालात्मने । तदर्थं भार्यां चेच्छामीति चकारस्यार्थः । न केवलं

॥ ऋषिरुवाच ॥ जुष्टं वताद्याखिलसत्त्वराशेः सांसिध्यमक्ष्णोस्तव दर्शनान्नः ॥ यदर्शनं जन्मभिरिड्य सद्भिराशासते योगिनो रूढयोगाः ॥ १३ ॥ ये मायया ते हतमेधसस्त्वत्पादारविन्दं भवसिन्धुपोतम् ॥ उपासते कामलवाय तेषां रासीश कामान्निरयेऽपि ये स्युः ॥ १४ ॥ तथा स चाहं परिवोदुकामः समानशीलां गृहमेधधेनुम् ॥ उपेयिवान्मूलमशेषमूलं दुराशयः कामदुष्काङ्क्षिपस्य ॥ १५ ॥ प्रजापतेस्ते वचसाधीश तन्त्या लोकः किलायं कामहतोऽनुवद्धः ॥ अहं च लोकानुगतो वहामि बलिं च शुक्लाऽनिमिषाय तुभ्यम् ॥ १६ ॥ लोकांश्च लोकानुगतान्पशूँश्च हित्वा श्रितास्ते चरणातपत्रम् ॥ परस्परं त्वद्गुणवादसीधुपीयूषनिर्वापितदेहधर्माः ॥ १७ ॥ न तेऽजराक्षभ्रमिरायुरेषां त्रयोदशारं त्रिशतं षष्टिपर्व ॥ षण्मेभ्यनन्तच्छदि यन्निष्ठाभि करालस्रोतो जगदाच्छिद्य धावत् ॥ १८ ॥ ॥ ॥

लोकानुगतो बलिं वहामि किंतु ऋणत्रयापाकरणार्थमिति किलेत्युक्तम् ॥ १६ ॥ अनिमिषायेत्यनेन कालात्मकात्त्वतो भीतः कर्म करोमीत्युक्तम् । एतत्तु भयं त्वद्भक्तानां नास्तीत्याह द्वाभ्याम् । लोकान्कामाभिभूतांस्ताननुसृतान्पशूँश्च । विवेकं सत्यपि पुनः कर्मजडान्मादृशान्हित्वाऽनाहत्य ये तव चरणरूपमातपत्रं श्रिताः । तानेवाह । त्वद्गुणानां वादः कथा तदेव सीधु मदिरा संसारविस्मरकत्वात् । पीयूषं रुचिकरत्वात् । तेन निर्वापिता विलापिता देहधर्माः क्षुत्पिपासादयो वैः एषामित्युत्तरेणान्वयः ॥ १७ ॥ तव यन्निष्ठाभि कालचक्रं तज्जगदाच्छिद्याकृत्य धावदपि एषां त्वद्भक्तानामायुराच्छिद्य धावन्न भवति । कथंभूतम् । अजरं ब्रह्म तस्मिन्नक्षरूपे भ्रमिर्भ्रमणम् । भ्रमदिति वक्तव्येऽतिभ्रमणशीलत्वादुपचारेण भ्रमिरित्येभेदनिर्देशः । अधिकमासेन सह त्रयोदश मासा अरा यस्य । त्रिशतं षष्टिश्चाहोरात्राः पर्वाणि यस्य । शतशब्दे विभक्तेरलुगार्थः । षड् ऋतवो नेमयो यस्य । अनन्ताः क्षणलवादयश्छदाः पत्राणि पत्राकारा धाराः सन्ति यस्य । त्रीणि चातुर्मास्यानि नाभय आधारभूतानि बलयानि यस्य । करालस्रोतस्तीव्रवेगम् । एतैर्विशेषणैरेव संवत्सरात्मकं चक्रमुक्तमिति द्रष्टव्यम् ॥ १८ ॥ ॥

१ त्वांमृत इति समस्तवस्तुवाक्याभिप्रायमेकेन व्याचष्टे इति दीपि० । २ अत्र वीराधवादिभिः नोऽस्माकमक्ष्णोरितिपद्येव व्याख्याता । ३ मूलं कारणमेतदेव चरणारविन्दमेव । ४ तदर्थं कर्माज्ञानुवर्तनार्थम् । ५ अत्र ऋषिः कर्दमः । ६ शुद्धमर्कैर्लोकसंकोचादिना काम्यकर्मोद्यामहो न कर्तव्य इति विवेके सत्यपि इति दीपि० । ७ अमेदनिर्देश इति । भ्रमेधमत्वाच्चक्रस्य च धर्मित्वाद्यद्यपि भ्रमदिति वक्तव्यं तथापि आयुर्वृत्तमितिवदुपचारेण सादृश्यप्रतीत्याऽभेदनिर्देशः । प्रयोजनं च भ्रमेरनुपपन्नं इति प्रयोजनवती लक्षणा इति दीपि० ।

ननु निरुपाधिसुदासीनं मां किं याचसे तथापि मायया विश्वसृष्ट्यादिकर्तृत्वात्त्वमेव याच्य इत्याह । स्वयमेक एव सन्न्यात्मन्यधिकृतया योगमायया हेतुस्तथा याः स्त्रीकृताः शक्तयः सत्त्वाद्यास्ताभिः । अदो विश्वम् । स्वयतिरिक्तसाधनानपेक्षत्वे दृष्टान्तः यथेति ॥ १९ ॥ यद्यपि मायिकत्वाद्भक्तेभ्यो विषयसुखं दातुं नेच्छसि तथाप्यसदभिप्रायानुसारेण तत्संपादयेत्याह—नैतदिति । हे अधीश, नोऽस्माकं भजतां भूतसूक्ष्मरूपं पदं शब्दादिविषयसुखं मायया तनुषे विस्तारयसीति यदेतत्तव यद्यपीप्सितं न भवति तथाप्यसदनुग्रहायास्तु । ऋणत्रयापाकरणानन्तरमेवापवर्गाय भवत्वित्यर्थः । यर्हि यतो मायया परिच्छिन्न इव लसन्त्या तुलस्या युक्तस्त्वं विलक्षितोऽसि । एवंभूतस्य तव दर्शनं यतो मुक्तिमुक्तिप्रदमित्यर्थः ॥ २० ॥ तं त्वा त्वां मुक्तिमुक्तिप्रदं नमामि । मुक्तिदत्ते हेतुः—

एकः स्वयं सञ्जगतः सिसृक्षया द्वितीययात्मन्नधियोगमायया ॥ सृजस्यदः पासि पुनर्ग्रसिष्यसे यथोर्णनाभिर्भगवन्वशक्तिभिः ॥ १९ ॥ नैतद्वताधीश पदं तवेप्सितं यन्मायया नस्तनुषे भूतसूक्ष्मम् ॥ अनुग्रहायास्त्वपि यर्हि मायया लसत्तुलस्या भगवान्विलक्षितः ॥ २० ॥ तं त्वाऽनुभूत्योपरतक्रियार्थं स्वमाययावर्तितलोकतन्त्रम् ॥ नमाम्यभीक्ष्णं नमनीयपादसरोजमल्पीयसि कामवर्षम् ॥ २१ ॥ ॥ ऋषिरुवाच ॥ इत्यव्यलीकं प्रणुतोऽब्जनाभस्तमावभाषे वचसाऽमृतेन ॥ सुपर्णपक्षोपरि रोचमानः प्रेमसितोद्दीक्षणविभ्रमदूः ॥ २२ ॥ ॥ श्रीभगवानुवाच ॥ विदित्वा तव चैत्यं मे पुरैव समयोजि तत् ॥ यदर्थमात्मनियमैस्त्वयैवाहं समर्चितः ॥ २३ ॥ न वै जातु मृषैव स्यात्प्रजाध्यक्ष मदर्हणम् ॥ भवद्विधेष्वतितरां मयि संगृभितात्मनाम् ॥ २४ ॥ प्रजापतिसुतः सभ्राण्मनुर्विख्यातमङ्गलः ॥ ब्रह्मावर्तं योऽधिवसज्ज्ञास्ति ससौर्णवां महीम् ॥ २५ ॥ स चेह विप्र राजर्षिर्महिष्या शतरूपया ॥ आयास्यति दिदृक्षुस्त्वां परश्वो धर्मकोविदः ॥ २६ ॥ आत्मजामसितापाङ्गीं वयःशीलगुणान्विताम् ॥ मृगयन्तीं पतिं दास्यत्यनुरूपाय ते प्रभो ॥ २७ ॥ समाहितं ते हृदयं यत्रेमान्परिवत्सरान् ॥ सा त्वां ब्रह्मनृपवधूः काममाशु भजिष्यति ॥ २८ ॥ ॥

अनुभूत्या ज्ञानेनोपरतः क्रियार्थः कर्मफलभोगो यस्मिन् । भोगदत्ते हेतुः—स्वमायया अवर्तितं लोकतन्त्रं विश्वोपकरणं येन । अतः सकामैर्निष्कामैश्च नमनीयं पादसरोजं यस्य तम् । तत्राल्पीयसि सकामे पुंसि भजने वा कामान्वर्षतीति तथा तम् ॥ २१ ॥ अमृतेन सुखकरेण । प्रेमसिताभ्यामीक्षणेन विभ्रमन्ती भूर्यस्य ॥ २२ ॥ चैत्यं हार्द भावम् । मे मया समयोजि संघटितम् । यदर्थमेवाहं समर्चितस्तत् ॥ २३ ॥ मयि संगृभितः संगृहीत एकाग्रीकृत आत्मा चित्तं यैस्तेषां यन्मदर्हणम् । त्वादशेष्वतितरां सर्वथा मृषा निष्फलं न स्यात् ॥ २४ ॥ विख्यातं मङ्गलमभ्युदयः सदाचारादिलक्षणं यस्य ॥ २५ ॥ हे विप्र । महिष्या सह ॥ २६ ॥ २७ ॥ यत्र यस्यां भार्यायाम् । समाहितमभिर्सन्धानेन स्थितम् । नृपवधू राजकन्या ॥ २८ ॥ ॥ ॥

१ तथापि निरुपाधितयोदासीनत्वेपि । २ 'भगवानिति' पाठः । ३ 'तनुवा विलक्षितः' इति पाठः स तु स्वान्यसंमतः । टीकायां लसन्ती तुलसी यस्यामिति बहुव्रीहिणा तनुविशेषणत्वेनान्वयसामञ्जस्ये लसन्त्या तुलस्या युक्तस्त्वमिति युक्तपद्याहारात्तनुपदस्यानुल्लेखात् । ४ ऋषिर्मेनेवः । ५ यद्यपि भ्रियत्रतरयत्वात्तुराणामर्णवानां तदानीमुत्पत्तेरभावात्सप्तार्णवत्वं न संगच्छते तथापि भाविनि भूतवदुपचारः । ६ 'वेऽनयः' इति पाठः । ७ दशसहस्रवर्षपर्यन्तं । ८ आवर्तितं संपादितं पुनः पुनः कृतं वा । ९ संगृभित इत्यत्र 'ह्रमहो' इति हस्य भकारो द्रस्त्वर्थं चार्थः । 'संगृभितात्मसु' इति पाठः । १० इच्छया ।

ते वीर्यमात्मनि भृतं भृतं या प्रसविष्यति सा भजिष्यति । वीर्यं वीर्यप्रसूतासु कन्यासु । अजसा आत्मने पुत्रानाधास्यन्ति ॥ २९ ॥ निदेशमाज्ञाम् । उशत्तमः शुद्धसत्त्वः । तीर्थं पात्रं, तेन दानं लक्ष्यते । मयि समर्पितसर्वकर्मफल इत्यर्थः ॥ ३० ॥ गार्हस्थ्येन दयां कृत्वा संन्यासेनाभयं दत्त्वा मय्यात्मानं जगच्च सहैकीभूतं द्रक्ष्यसि ॥ ३१ ॥ त्वद्दीर्घेण सह देवहूत्यामवतीर्येति शेषः ॥ ३२ ॥ प्रत्यग्भूतेष्वक्षेषु जायते आविर्भवतीति प्रत्यगक्षजः । सरस्वत्या नद्या परिश्रितात्परिवेष्टितात् ॥ ३३ ॥ अशेषैस्तपोमन्त्रादिसिद्धेश्वरैरभिप्लुतः सिद्धमार्गो वैकुण्ठमार्गो यस्य । यद्वा अशेषसिद्धेश्वराभिप्लुतश्चासौ सिद्धैर्भूयत इति सिद्धमार्गश्च स ययौ । पत्ररथेन्द्रो गरुडस्तस्य पक्षैरुदीर्घमभिव्यक्तं साम आकर्णयन्, 'बृहद्रथन्तरे पक्षौ' इति श्रुतेः । उच्चारितं स्तोमं च सामाधारभूतानामृचां समुदायं

या त आत्मभृतं वीर्यं नवधा प्रसविष्यति ॥ वीर्यं त्वदीये ऋषय आधास्यन्त्यञ्जसात्मनः ॥ २९ ॥ त्वं च सम्यगनुष्ठाय निदेशं म उशत्तमः ॥ मयि तीर्थीकृताशेषक्रियार्थो मां प्रपत्स्यसे ॥ ३० ॥ कृत्वा दयां च जीवेषु दत्त्वा चाभयमात्मवान् ॥ मय्यात्मानं सह जगद्रक्ष्यस्यात्मनि चापि माम् ॥ ३१ ॥ सहाहं स्वांशकलया त्वद्दीर्घेण महामुने ॥ तव क्षेत्रे देवहूत्यां प्रणेष्ये तत्त्वसंहिताम् ॥ ३२ ॥ ॥ मैत्रेय उवाच ॥ एवं तमनुभाष्याथ भगवान्प्रत्यगक्षजः ॥ जगाम बिन्दुसरसः सरस्वत्या परिश्रितात् ॥ ३३ ॥ निरीक्षतस्तस्य ययावशेषसिद्धेश्वराभिप्लुतसिद्धमार्गः ॥ आकर्णयन्पत्ररथेन्द्रपक्षैरुच्चारितं स्तोममुदीर्घसाम ॥ ३४ ॥ अथ संप्रस्थिते शुक्ले कर्दमो भगवानृषिः ॥ आस्ते स्म बिन्दुसरसि तं कालं प्रतिपालयन् ॥ ३५ ॥ मनुः स्यन्दनमास्थाय शातकौम्भपरिच्छदम् ॥ आरोप्य स्वां दुहितरं सभार्यः पर्यटन्महीम् ॥ ३६ ॥ तस्मिन्सुधन्वन्नहनि भगवान्यत्समादिशत् ॥ उपायादाश्रमपदं मुनेः शान्तव्रतस्य तत् ॥ ३७ ॥ यस्मिन्भगवतो नेत्राभ्यपतन्नश्रुबिन्दवः ॥ कृपया संपरीतस्य प्रपन्नेऽर्पितया भृशम् ॥ ३८ ॥ तद्वै बिन्दुसरो नाम सरस्वत्या परिप्लुतम् ॥ पुण्यं शिवामृतजलं महर्षिगणसेवितम् ॥ ३९ ॥ पुण्यद्रुमलताजालैः कूजत्पुण्यमृगद्विजैः ॥ सर्वर्तुफलपुष्पाढ्यं वनराजिश्रियान्वितम् ॥ ४० ॥

शृण्वन् । 'स्तोम आत्मा' इति श्रुतेः । सैमासपाठे उच्चारितः स्तोमः स्तोत्रीयसमुदायो यस्य साम्न इति ॥ ३४ ॥ तं कालं परश्च इत्युक्तं प्रतीक्षमाणः ॥ ३५ ॥ शातकौम्भाः सौवर्णाः परिकरा यस्मिन्स्तं रथमास्थाय दुहितरं चारोप्य वरान्वेषणार्थं पर्यटन् ॥ ३६ ॥ हे सुधन्वन्विदुर । यदहः ॥ ३७ ॥ तत्प्रवेशमात्रेण परमानन्दं प्राप्त इति दर्शयितुमाश्रमं वर्णयति—यस्मिन्नित्यादिभिः सप्तभिः श्लोकैः । प्रपन्ने कर्दमे ॥ ३८ ॥ शिवमारोर्गम्यमृतवत्खादु जलं यस्मिन् ॥ ३९ ॥ कूजन्तः पुण्या मृगा द्विजाश्च येषु तैः पुण्यद्रुमलतानां जालैः समूहैर्युक्तम् ॥ ४० ॥

१ एकीभूतं अधिष्ठानाभिन्नम् । २ त्वद्दीर्घेण त्वत्तपःप्रभावेण तज्जन्त्येन यशसा सहेत्यर्थः । ३ प्रत्यग्भूतेषु निरुद्धेषु । ४ सिद्धशब्दस्य वैकुण्ठवाचकत्वमप्रसिद्धमित्यतो यद्वेति । ५ समासपाठे उच्चारितस्तोममित्येवंरूपे । ६ आरोग्यमारोग्यजनकमित्यर्थः । रोगेऽपि पाठोऽस्ति ।

पुष्टं नादितम् । मत्तभ्रमराणां विभ्रमो विनोदो यस्मिन् । मत्ता बहिर्ण एव नटास्तेषामाटोपो नृत्यसंभ्रमो यस्मिन् । आह्वयन्तो मियो मत्ताः कोकिला यस्मिन् ॥ ४१ ॥ कदम्बादिभिर्बृक्षैरलंकृतम् ॥ ४२ ॥ कारण्डवादिभिः पक्षिभिर्वल्गु यथा तथा कूजितम् ॥ ४३ ॥ हरिणादिभिर्वृतम् । तत्र क्रोडः सुकरः । श्वाविच्छलकः । मर्को मर्कटः । तद्विशेषो गोपुच्छः । हरिवानरः सिंहो वा । नाभिः कस्तूरीमृगः ॥ ४४ ॥ इतो इताशनो ब्रह्मचारियोग्यो येन ॥ ४५ ॥ उग्रा शुक्लयोगो यस्य तेन वपुषा विद्योतमानम् । तस्य भगवतो व्याहृतं भाषणमेवामृतकला अमृतमयस्य चन्द्रस्य कला तन्मयं पीयूषं तस्य श्रवणेन च नातिक्षामं तपसा कृशं सन्तमप्यकृशम् ॥ ४६ ॥ पांशुमुन्नतम् । उपसंसृत्य समीपं गत्वा मलिनं ददर्शति पूर्वैव क्रिया । अर्हतेऽनेनेत्यर्हणं महारत्नं तदसंस्कृतमनिर्णिकं

मत्तद्विजगणैर्धुष्टं मत्तभ्रमरविभ्रमम् ॥ मत्तवर्हिन्नाटोपमाह्वयन्मत्तकोकिलम् ॥ ४१ ॥ कदम्बचम्पकाशोककरञ्जवकुलासनैः ॥ कुन्दमन्दारकुटजैश्चूतपोतैरलंकृतम् ॥ ४२ ॥ कारण्डवैः पुर्वैर्हसैः कुररैर्जलकुक्कुटैः ॥ सारसैश्चक्रवाकैश्च चकोरैर्वल्गुकूजितम् ॥ ४३ ॥ तथैव हरिणैः क्रोडैः श्वाविद्रवयकुञ्जरैः ॥ गोपुच्छैर्हरिभिर्मर्कैर्नकुलैर्नाभिभिर्वृतम् ॥ ४४ ॥ प्रविश्य तत्तीर्थवरमादिरौजः सहात्मजः ॥ ददर्श मुनिमासीनं तस्मिन्हुतहुताशनम् ॥ ४५ ॥ विद्योतमानं वपुषा तपस्युग्रयुजा चिरम् ॥ नातिक्षामं भगवतः स्निग्धापाङ्गावलोकनात् ॥ तद्व्याहृतामृतकलापीयूषश्रवणेन च ॥ ४६ ॥ पांशुं पद्मपलाशाक्षं जटिलं चीरवाससम् ॥ उपसंसृत्य मलिनं यथार्हणमसंस्कृतम् ॥ ४७ ॥ अथोटजमुपायातं नृदेवं प्रणतं पुरः ॥ सपर्यया पर्यगृह्णात्प्रतिनन्द्यानुरूपया ॥ ४८ ॥ गृहीतार्हणमासीनं संयतं प्रीणयन्मुनिः ॥ स्मरन्भगवद्वादेशमित्याह श्लक्ष्णया गिरा ॥ ४९ ॥ नूनं चक्रमणं देव सतां संरक्षणाय ते ॥ वधाय चासतां यस्त्वं हरेः शक्तिर्हि पालिनी ॥ ५० ॥ योऽर्केन्द्रग्रीन्द्रवायूनां यमधर्मप्रचेतसाम् ॥ रूपाणि स्थान आधत्से तस्मै शुक्लाय ते नमः ॥ ५१ ॥ न यदा रथमास्थाय जैत्रं मणिगणार्पितम् ॥ विस्फूर्जच्चण्डकोदण्डो रथेन त्रासयन्नघान् ॥ ५२ ॥ स्वसैन्यचरणक्षुण्णं वेपयन्मण्डलं भुवः ॥ विकर्षन्बृहतीं सेनां पर्यटस्यंशुमानिव ॥ ५३ ॥

यथा मलिनं दृश्यते तद्वत् ॥ ४७ ॥ उटजं पर्णशालां प्राप्तं पुरः पादसमीपे प्रणतमाशीर्भिरभिनन्द्य सपर्यया पूजया प्रत्यगृह्णात्संस्कृतवान् ॥ ४८ ॥ ४९ ॥ ते चक्रमणं पर्यटन्म् । हि यस्मात् ॥ ५० ॥ मनुस्यं विष्णुं प्रणमति—य इति । स्थाने तत्तत्कार्यावसरे शुक्लाय विष्णवे ॥ ५१ ॥ न यदेति पञ्चानामयमर्थः—यद्यपि धर्मरक्षार्थं सर्वतः पर्यटस्तत्र प्रसङ्गादप्यागमनं संभवति तथापि विशेषकार्यं चेदस्ति तत्कथ्यतामिति । जैत्रं जयप्रदं मणिगणा अर्पिता यस्मिन्स्तं रथमारुह्य त्वं यदा भुवो मण्डलं न पर्यटसि तदा सेतवो भिद्येरन्निति त्रयाणामन्वयः । विस्फूर्जन्नादं कुर्वच्चण्डं कोदण्डं धनुर्यस्य ॥ ५२ ॥ स्वसैन्यस्य चरणैः क्षुण्णं संघटितम् ॥ ५३ ॥

१ बल्यु मधुरं सुन्दरं वा । २ आदिराजो मनुः । ३ भगवद्वादेश आयास्यति दिदृक्षुस्त्वामित्यादि दीपि० । ४ अत्र कर्दमे उवाचेति कचित् । ५ रथेन रथनादेन । ६ अघान्धसूय धर्मविरोधिनश्च । ७ अर्पिताः खचिताः ।

वर्णाश्रमाणां निबन्धनं यैः । वत अहो ॥ ५४ ॥ निरङ्कुशैर्नृभिर्निमित्तभूतैः । शयाने निश्चिन्ते ॥ ५५ ॥ निर्व्यलीकेन सहर्षेण । प्रतिपद्यामहे स्त्रीकुर्महे ॥ ५६ ॥ इति श्रीमद्भागवते महापुराणे तृतीयस्कन्धे भावार्थदीपिकायां टीकायामेकविंशतितमोऽध्यायः ॥ २१ ॥ ॥ ॥ ॥ द्वाविंशे कर्दमाद्यादाद्यथादिष्टं हि विष्णुना ॥ मनुर्हृदितरं देवहूतिमित्युपवर्ण्यते ॥ १ ॥ एवमाविष्कृतोऽभिद्युतोऽशेषाणां गुणानां कर्मणां चोदय उत्कर्षो यस्य स सम्राण्मनुः । सत्रीड इव स्त्री-
तिश्रवणात्, प्रत्याख्यानशङ्कया वा तं मुनिमुवाच । उपारतं निवृत्तिनिरतम् ॥ १ ॥ मदीया कन्या त्वया परिणयेति विज्ञापयिष्यन् युष्मदस्मत्संबन्धस्तावदीश्वरेण पूर्वमेव घटित इत्याह—ब्रह्मेति सार्धोभ्याम् । आत्मनः परीप्सया पर्यामुमिच्छया । छन्दोमयस्यात्मनः पर्याप्तिः पालनं वेदप्रवर्तनं तस्येच्छया । युष्मान् ब्राह्म-

तदैव सेतवः सर्वे वर्णाश्रमनिबन्धनाः ॥ भगवद्रचिता राजन् भिद्येरन्वत दस्युभिः ॥ ५४ ॥ अधर्मश्च समेधेत लोलु-
पैर्व्यङ्कुशैर्नृभिः ॥ शयाने त्वयि लोकोऽयं दस्युग्रस्तो विनक्ष्यति ॥ ५५ ॥ अथापि पृच्छे त्वां वीर यदर्थं त्वमिहा-
गतः ॥ तद्वयं निर्व्यलीकेन प्रतिपद्यामहे हृदा ॥ ५६ ॥ ॥ इति श्रीमद्भागवते महापुराणे तृतीयस्कन्धे एकविंशति-
तमोऽध्यायः ॥ २१ ॥ ॥ ॥ ॥ मैत्रेय उवाच ॥ एवमाविष्कृताशेषगुणकर्मोदयो मुनिम् ॥ सत्रीड इव तं सम्राडुपार-
तमुवाच ह ॥ १ ॥ ॥ मनुर्वाच ॥ ब्रह्मासृजत्स्वमुखतो युष्मानात्मपरीप्सया ॥ छन्दोमयस्तपोविद्यायोगयुक्तानलम्प-
टान् ॥ २ ॥ तत्राणायसृजच्चास्मान्दोःसहस्रात्सहस्रपात् ॥ हृदयं तस्य हि ब्रह्म क्षेत्रमङ्गं प्रचक्षते ॥ ३ ॥ अतो ह्यन्यो-
न्यमात्मानं ब्रह्म क्षत्रं च रक्षतः ॥ रक्षति स्माव्ययो देवः स यः सदसदात्मकः ॥ ४ ॥ तव संदर्शनादेव च्छिन्ना मे सर्व-
संशयाः ॥ यैस्त्वयं भगवान्प्रीत्या धर्ममाह रिरक्षिषोः ॥ ५ ॥ दिष्ट्या मे भगवान्दृष्टो दुर्दर्शो योऽकृतात्मनाम् ॥ दिष्ट्या
पादरजः स्पृष्टं शीर्ष्णां मे भवतः शिवम् ॥ ६ ॥ दिष्ट्या त्वयानुशिष्टोऽहं कृतश्चानुग्रहो महान् ॥ अपावृत्तैः कर्णरन्ध्रे-
र्जुष्टा दिष्ट्योऽशतीर्गिरः ॥ ७ ॥ स भवान्दुहितृस्नेहपरिक्लिष्टात्मनो मम ॥ श्रोतुमर्हसि दीनस्य श्रावितं कृपया मुने
॥ ८ ॥ प्रियव्रतोत्तानपदोः स्वसेयं दुहिता मम ॥ अन्विच्छति पतिं युक्तं वयःशीलगुणादिभिः ॥ ९ ॥ ॥

णान् ॥ २ ॥ तत्राणाय ब्राह्मणपालनाय । ब्रह्म ब्राह्मणजातिः । क्षत्रं क्षत्रियजातिः ॥ ३ ॥ एवं स देव एव रक्षति स्म । कोऽसौ । यः सदसदात्मकः सर्वात्मकः ।
तथाप्यव्ययो निर्विकारः ॥ ४ ॥ तं विज्ञापयितुमेव तद्दर्शनादिकमभिनन्दति—तथेति त्रिभिः ॥ ५ ॥ अकृतात्मनामवशीकृतचित्तानाम् ॥ ६ ॥ अनुग्रहोऽनु-
शासनादिरूप एव । उशतीरुशत्यः ॥ ७ ॥ विज्ञापयति—स भवानिति सप्तभिः । दुहितुः स्नेहेन परिक्लिष्ट आत्मा यस्य । श्रावितं विज्ञापनम् ॥ ८ ॥
प्रियव्रतोत्तानपदोः स्वसेति पुत्रिकाकरणशङ्का निरस्ता । मम मुनेति क्षत्रकन्या तव योग्येति दर्शितम् ॥ ९ ॥ ॥ ॥ ॥

१ प्रत्याख्यानं निषेधः । २ तपः कर्मयोगः, विद्या भगवदुपासना, योगो ज्ञानयोगस्तैर्युक्तान् । ३ हृदयं ज्ञानशक्तिप्राधान्यात् । ४ अङ्गं क्रियाशक्तिप्राधान्यात् । ५ स्वयं प्रभं विनैव ।
६ अपावृत्तैर्बाधिर्यानवधानादिदोषाच्छत्रैः । बहुवचं स्पृष्ट्यानेकायमानत्वात् । दीपि० क्रम० । ७ वय आद्यनुसंधानं तत्कथनं च तादृशानां धर्मसाचिव्यप्राधान्येनैवेति न लज्जाकरम् इति क्रम० ।

एषा देवहूतिः ॥ १० ॥ प्रतीच्छ स्त्रीकुरु ॥ ११ ॥ उद्यतस्य स्वतःप्राप्तस्य विषयस्य । प्रतिवादः प्रत्याख्यानम् ॥ १२ ॥ कीनाशं कृपणम् । अवज्ञया परापमानेन ॥ १३ ॥
यस्य सावधि ब्रह्मचर्यं स उपकुर्वाणः । मे प्रप्तां मया दत्ताम् ॥ १४ ॥ अप्रप्ता चेति मध्येव कृतनिश्चयत्वात्कस्मैचिप्रतिश्रुता च न भवतीत्यर्थः । आद्यः प्रथमः,
ततः पूर्वं विवाहाभावात् । मुख्य इति वा ॥ १५ ॥ भूयाद्भवेत् । प्रतीतः 'गृभ्णामि ते सौमगत्वाय हस्तं मया पत्या' इत्यादिमन्त्रप्रसिद्धः । स्वयाङ्गकान्त्यैव ।
श्रियं भूषणादिशोभा ॥ १६ ॥ यां विलोक्य न्यपतत् । संमोहेन विमूढं व्याकुलं चेतो यस्य । कृण्वन्मङ्गिभ्यां शोभा यस्याः ॥ १७ ॥ तां ललनानां ललामं
भूषणभूताम् । असेवितो श्रियश्चरणौ यैस्तैरदृष्टां द्रष्टुमप्ययोग्याम् । उच्चपद उत्तानपादस्य । अभियातां स्वयं प्राप्ताम् ॥ १८ ॥ भजिष्ये स्त्रीकरण्ये । 'यावद-

यदा तु भवतः शीलश्रुतरूपवयोगुणान् ॥ अशृणोन्नारदादेशा त्वय्यासीत्कृतनिश्चया ॥ १० ॥ तत्प्रतीच्छ द्विजा-
ज्येमां श्रद्धयोपैहृतां मया ॥ सर्वात्मनाऽनुरूपां ते गृहमेधिषु कर्मसु ॥ ११ ॥ उद्यतस्य हि कामस्य प्रतिवादो न
शस्यते ॥ अपि निर्मुक्तसङ्गस्य कामरक्तस्य किं पुनः ॥ १२ ॥ य उद्यतमनादृत्य कीनाशमभियाचते ॥ क्षीयते तद्यशः
स्फीतं मानश्चावज्ञया हतः ॥ १३ ॥ अहं त्वाऽशृणवं विद्वन्विवाहार्थं समुद्यतम् ॥ अतस्त्वमुपकुर्वाणः प्रप्तां प्रति-
गृहाण मे ॥ १४ ॥ ॥ ऋषिरुवाच ॥ बाढमुद्रोदुकामोऽहमप्रप्ता च तवात्मजा ॥ आवयोरनुरूपोऽसावाद्यो वैवाहिको
विधिः ॥ १५ ॥ कामः स भूयान्नरदेव तेऽस्याः पुत्र्याः समाम्नायविधौ प्रतीतः ॥ क एव ते तनयां नाद्रियेत स्वयैव
कान्त्या क्षिपतीमिव श्रियम् ॥ १६ ॥ यां हर्म्यपृष्ठे कृणदङ्घ्रिशोभां विक्रीडतीं कन्दुकविह्वलाक्षीम् ॥ विश्वावसुर्न्य-
पतत्स्वाद्विमानाद्विलोक्य संमोहविमूढचेताः ॥ १७ ॥ तां प्रार्थयन्तीं ललनाललाममसेवितश्रीचरणैरदृष्टाम् ॥ वत्सां
मनोरुच्यपदः स्वसारं को नानुमन्येत बुधोऽभियाताम् ॥ १८ ॥ अतो भजिष्ये समयेन साध्वीं यावत्तेजो बिभृया-
दात्मनो मे ॥ अतो धर्मान्पारमहंस्यमुख्यान् शुक्लप्रोक्तान्वहु मन्येऽविहिंस्रान् ॥ १९ ॥ यतोऽभवद्विश्वमिदं विचित्रं
संस्थास्यते यत्र च वाव तिष्ठते ॥ प्रजापतीनां पतिरेष मह्यं परं प्रमाणं भगवाननन्तः ॥ २० ॥ ॥

पत्योत्पत्तिस्तावद्गार्हस्थ्यं ततः परं संन्यासः' इति भाषाबन्धः समयः । तमेवाह । यावदात्मनो मम तेजो गर्भं बिभृयात् । यदा ममात्मनो देहाच्च्युतं तेजो वीर्यं
बिभृयादिति । अतः परं पारमहंस्यं ज्ञानं तस्मिन्मुख्यान् शुक्लेन विष्णुना साक्षात्कर्षणोत्तानविहिंस्रान्हिसारहितान् शमादीन्बहु यथाभवत्येवमनुष्ठेयान्मन्ये
॥ १९ ॥ ननु तव पितुः प्रजापतेराज्ञा सृष्टावेव न संन्यासे तत्राह—यत इति । संस्थास्यते च लयं यास्यति । वावेति एवार्थः । ऋणत्रयापाकरणानन्तरं संन्यास
एव मादृशानां भगवतोक्त इत्यर्थः ॥ २० ॥ ॥ ॥ ॥

१ आद्यो ब्राह्मो विवाहविधिः । २ उच्चपद इति प्रियव्रतस्य तदानीं विरागश्रवणादुत्तानपादमात्रकथनम् इति क्रम० । ३ उपहृतां समर्पिताम् । ४ सर्वात्मना सर्वथा । ५ गृहमेधिषु
गृहस्थाश्रमसंबन्धिषु । 'गृहमेधेषु' इत्यपि पाठः । ६ विषयोपार्जनोऽपि मनस्थनासक्तस्य । ७ 'स्वयाङ्गकान्त्या' इति पाठः । अयमेव टीकापुरोधाद्युक्तः । ८ 'विह्वलाक्षीम्' इति पाठः ।
९ 'ततो धर्मात्' इति पाठः । १० वेत्येवार्थे इति पाठे अवतिष्ठते इत्यात्मनेपदं संगच्छते ।

३.२३.५]

हे उग्रधन्विन्द्र । लुलुभे मुनेर्मुखेन प्रलोभ्यते स्म । यद्वा मुखेन प्रलोभितवान् ॥ २१ ॥ स मनुः । अन्वनन्तरम् । महिष्याश्च व्यवसितं निश्चयं ज्ञात्वा ॥ २२ ॥ परिबर्हान्निवाहकाले प्रदेयान् । भूषाः भूषणानि वासांसि परिच्छदान्द्रोपकरणानि च ॥ २३ ॥ प्रत्तां दत्ताम् । सदृशाय सदृशाय । गता व्यथा विमता बल । औत्कण्ड्येनोन्मथितः क्षुभित आशयो यस्य ॥ २४ ॥ तस्या विरहं सोढुं हे अम्ब हे वत्से इति ब्रुवन् । सन्धिरार्थः । शिखाः केशाना-
सिञ्चत् ॥ २५ ॥ २६ ॥ ऋषिकुलहितायाः उभयोः सुरोधसोः शोभनतटयोः ॥ २७ ॥ अभिप्रेत्य ज्ञात्वा ब्रह्मावर्तादेशात्प्रजाः पतिं प्रत्युज्जग्मुः ॥ २८ ॥
कोऽसौ ब्रह्मावर्त इत्यपेक्षायामाह—यत्र बर्हिष्मती नाम पुरीति । साऽपि कुत्र । यत्र यज्ञस्य यज्ञवराहस्य रोमाणि न्यपतन्निति । यत्रेति सर्वत्र संबध्यते

॥ मैत्रेय उवाच ॥ स उग्रधन्वन्नियदेवावभाष आसीच्च तूष्णीमरविन्दनाभम् ॥ धियोपगृह्णन्स्मितशोभितेन मुखेन
चेतो लुलुभे देवहृत्याः ॥ २१ ॥ सोऽनु ज्ञात्वा व्यवसितं महिष्या दुहितुः स्फुटम् ॥ तस्मै गुणगणाढ्याय ददौ
तुल्यां प्रहर्षितः ॥ २२ ॥ शतरूपा महारौक्षी परिबर्हान्महाधनान् ॥ दम्पत्योः पर्यदात्प्रीत्या भूषावासःपरिच्छदान्
॥ २३ ॥ प्रत्तां दुहितरं सम्राट् सदृशाय गतव्यथः ॥ उपगृह्य च बाहुभ्यामौत्कण्ड्योन्मथिताशयः ॥ २४ ॥ अश-
कुर्वन्स्तद्विरहं मुञ्चन्वाप्पकलां मुहुः ॥ आसिञ्चदम्ब वत्सेति नेत्रोदैर्दुहितुः शिखाः ॥ २५ ॥ आमन्त्र्य तं मुनिवरमनु-
ज्ञातः सहानुगः ॥ प्रतस्थे रथमारुह्य सभार्यः स्वपुरं नृपः ॥ २६ ॥ उभयोर्ऋषिकुल्यायाः सरस्वत्याः सुरोधसोः ॥
प्रत्युदीयुः प्रहर्षिताः ॥ २८ ॥ बर्हिष्मती नाम पुरी सर्वसम्पत्समन्विता ॥ न्यपतन्त्यत्र रोमाणि यज्ञस्याङ्गं विधुन्वतः
॥ २९ ॥ कुशाः काशास्त एवासन् शश्वद्वरितवर्चसः ॥ ऋषयो यैः पराभाव्य यज्ञघ्नान्यज्ञमीजिरे ॥ ३० ॥ कुशका-
शमयं बर्हिर्गास्तीर्य भगवान्मनुः ॥ अयजद्यज्ञपुरुषं लब्ध्वा स्थानं यतो भुवम् ॥ ३१ ॥ बर्हिष्मती नाम विभुर्या
निर्विश्य समावसत् ॥ तस्यां प्रविष्टो भवनं तापत्रयविनाशनम् ॥ ३२ ॥

॥ २९ ॥ बर्हिष्मतीनामनिरुक्तिं ब्रुवन्प्रसङ्गाद्देशस्य श्रैष्ठ्यमाह द्वाभ्याम् । कुशाः काशाश्चासन् । शश्वन्नित्यं हरितं वर्चो वर्णो येषाम् । यज्ञघ्नान् राक्षसादीन् ।
पराभवं नीत्वा यज्ञं विष्णुम् ॥ ३० ॥ यज्ञपुरुषं विष्णुं यत इति यत्रायजत् । भुवं स्थानम् । लब्धेति तृन्प्रत्ययान्तम् । लब्धवान्सन्नित्यर्थः । यतो लब्धवांस्तं
ब्रह्मपुरमिति वा । एतेन स्वर्गादपि भूमिः श्रेष्ठा, तत्रापि तत्स्थानं श्रेष्ठमित्युक्तं भवति ॥ ३१ ॥ प्रस्तुतमाह । यां बर्हिष्मती नाम पुरीं समावसत् । पूर्वं यस्या-
भूषितस्तस्यां निर्विश्य भवनं प्रविष्टः सन् भोगान्बुभुज इत्यन्वयः ॥ ३२ ॥

१ तुल्यां तादृशगुणगणाढ्याम् । २ 'मनोः पत्नी' इति पाठः । ३ 'ब्रह्मावर्तोन' इति द्वितीयान्तपाठे तान्प्रति आयान्तमित्यन्वयः । ४ 'प्रजापतिम्' इति समस्तपाठे प्रजानां पतिं मनुमि-
त्यर्थः । अत्र प्रजा इत्यस्याध्याहारो बोध्यः ।

बन्धेषां धर्मादीनामविरोधेन । प्रत्युषेषु उषःसु संगीयमाना सत्कीर्तिर्बल, तथापि स्वयं हरेरेव कथाः शृण्वन्भोगान्बुभुजे ॥ ३३ ॥ योगमायासु ऐच्छिक-
भोगरचनासु । यद्यतः आभ्रंशयितुं आ ईषदपि भ्रंशयितुमभिभवितुम् ॥ ३४ ॥ अतो यातो यामो यस्य पक्षस्यान्नस्य तद्गतसारं भवति, अतोऽन्यदपि गतसारं
वातवाममुच्यते । अयातयामा अगतसारा आसन् । स्वान्तरं तदीयं मन्वन्तरं यापयन्ति गमयन्ति ते यामाः कालावयवाः । कुर्वतः स्वाकायैरुपनिबध्नतः
॥ ३५ ॥ परिभूतं गतित्रयं जाग्रदादि सात्त्विकादि वा येन ॥ ३६ ॥ दिव्यास्त्वान्तरिक्षाः । मानुषाः शत्रुप्रभवाः । भौतिकाः शीतोष्णादिप्रभवाः । वैयासे

सभार्यः सप्रजः कामान्बुभुजेऽन्याविरोधतः ॥ संगीयमानसत्कीर्तिः सखीभिः सुरगायकैः ॥ प्रत्युषेष्वनुबद्धेन हृदा
शृण्वन्हरेः कथाः ॥ ३३ ॥ निष्णातं योगमायासु मुनिं स्वायंभुवं मनुम् ॥ यदाभ्रंशयितुं भोगा न शेकुर्भगवत्परम् ॥ ३४ ॥
अयातयामास्तस्यासन्त्यामाः स्वान्तरयापनाः ॥ शृण्वतो ध्यायतो विष्णोः कुर्वतो ब्रुवतः कथाः ॥ ३५ ॥ स एवं स्वान्तरं
नित्ये युगानामेकसप्ततिम् ॥ वासुदेवप्रसङ्गेन परिभूतगतित्रयः ॥ ३६ ॥ शरीरा मानसा दिव्या वैयासे ये च मानुषाः ॥
भौतिकाश्च कथं क्लेशा बाधन्ते हरिसंश्रयम् ॥ ३७ ॥ यः पृष्ठो मुनिभिः प्राह धर्मान्नानाविधान् शुभान् ॥ नृणां वर्णा-
श्रमाणां च सर्वभूतहितः सदा ॥ ३८ ॥ एतत्त आदिराजस्य मनोश्चरितमद्भुतम् ॥ वर्णितं वर्णनीयस्य तदपत्योदयं
शृणु ॥ ३९ ॥ इति श्रीमद्भा० म० तृतीयस्कन्धे द्वाविंशतितमोऽध्यायः ॥ २२ ॥ ॥ ६५ ॥ ॥ मैत्रेय उवाच ॥ पितृभ्यां
प्रस्थिते साध्वी पतिमिद्विजितकोविदा ॥ नित्यं पर्यचरत्प्रीत्या भवानीव भवं प्रभुम् ॥ १ ॥ विश्रम्भेणात्मशौचेन गौरवेण
दमेन च ॥ शुश्रूषया सौहृदेन वाचा मधुरया च भो ॥ २ ॥ विसृज्य कामं दम्भं च द्वेषं लोभमघं मदम् ॥ अप्रमत्तो-
द्यता नित्यं तेजीयांसमतोषयत् ॥ ३ ॥ स वै देवर्षिर्वर्यस्तां मानवीं समनुव्रताम् ॥ देवाद्गरीयसः पत्युराशासानां महा-
शिषः ॥ ४ ॥ कालेन भूयसा क्षामां कर्शितां व्रतचर्यया ॥ प्रेमगद्गदया वाचा पीडितः कृपयाऽब्रवीत् ॥ ५ ॥ ॥

हे विदुर ॥ ३७ ॥ तस्य ज्ञानातिशयमाह—य इति । नृणां साधारणधर्मान् ॥ ३८ ॥ तस्य यदपत्यं देवहूतिस्तस्योदयं प्रभावम् ॥ ३९ ॥ ॥ इति श्रीमद्भा-
गवते महापुराणे तृतीयस्कन्धे भावार्थदीपिकायां टीकायां द्वाविंशोऽध्यायः ॥ २२ ॥ ॥ ६५ ॥ ॥ त्रयोविंशे ततो योगनिर्मिते सर्वसंपदि ॥ विमाने
कामगे चित्रा तयो रतिरुदीर्यते ॥ १ ॥ प्रस्थिते गमने कृते सति ॥ १ ॥ २ ॥ दम्भं कपटम् । अघं निषिद्धाचरणम् । तेजीयांसमतितेजस्विनम् ॥ ३ ॥
देवाद्गरीयसो देवादपि गुरुतरात् । दैवमप्यन्यथा कर्तुं समर्थादित्यर्थः ॥ ४ ॥ व्रतचर्यया कर्शितां तत्रापि भूयसा कालेनातिक्षामामित्यर्थः ॥ ५ ॥ ॥

१ ऐहिकेभ्यः पाठः । २ उपनिबध्नतो ग्रथयतः । ३ गतित्रयं 'उर्ध्वं गच्छन्ति सत्त्वस्था मध्ये तिष्ठन्ति राजसाः । जघन्यगुणवृत्तिस्था अधो गच्छन्ति तामसाः' इति गीतोक्तम् ।
यद्वा गतयोऽवगतयः क्लेशावगतयस्तासां त्रयम् इति वीर० । ४ अनुबद्धेन तदेकासक्तेन । ५ एवं भगवत्कथाश्रवणकीर्तनध्यानतदाराधनादिभिः । ६ कर्दमवाक्ये विश्वासेन । ७ गौरवेण
वसिष्ठशुश्रूषया । दमेन बहिर्निद्रियनियमेन । ८ 'मानं दम्भं च' इति पाठः । ९ तयोः देवहूतिकर्दमयोः ।

सुहृत्पुत्रियः । मदर्थं क्षपयितुं नावेक्षितो न गणितः । समुचितः श्लाघ्योऽपि मत्सेवासक्तयोपेक्षित इत्यर्थः ॥६॥ तपश्च समाधिश्च विद्या च उपासना तासु य आत्म-
योगश्चित्तैकाग्र्यं तेन विजिताः प्राप्ता भगवत्प्रसादा दिव्यभोगास्तानेव तेऽवरोहन्तस्त्वयाऽपि वशीकृतान्प्रपश्य । ते दिव्यां दृष्टिं वितरामि । यया दृष्ट्वा द्रक्ष्यसि ॥७॥
अन्ये पुनर्भोगाः किं । न किमपि । अतितुच्छा इत्यर्थः । तत्र हेतुः—भगवत् उरुक्रमस्य या भूतस्या उद्विजृम्भो वक्त्रीभावस्तेन विभ्रंशिता अर्थरचना मनोरथा येषु ।
निजधर्मण पातित्रयेन दुर्बन्त इति तथा तान् । दुरधिगान् दुष्प्रापान् । नृपा वयमिति या विक्रियास्तत्तद्भोगविकृतयस्ताभिः ॥ ८ ॥ अखिला योगमायाश्च विद्याश्च
तत्तदुपासनास्तासु विचक्षणं निपुणमेवं ब्रुवाणं पतिमवेक्ष्य गताधिर्निश्चिन्ता जाता । संप्रश्रयो विनयः प्रणयः प्रेम ताभ्यां विह्वला गद्गदा तथा गिरा ईषद्रीडासहितो
योऽवलोकस्तेन विलसद्विकसितं हसितं जातहासं चाननं यस्याः सा । आह जगाद ॥ ९ ॥ बतेति हर्षे । द्विजवृष द्विजश्रेष्ठ हे भर्तः, त्वय्येतत्सर्वं राद्धं सिद्धमेव ।

॥ कर्दम उवाच ॥ तुष्टोऽहमद्य तव मानवि मानदायाः शुश्रूषया परमया परया च भक्त्या ॥ यो देहिनामयमतीव
सुहृत्स्वदेहो नावेक्षितः समुचितः क्षपितुं मदर्थं ॥ ६ ॥ ये मे स्वधर्मनिरतस्य तपःसमाधिविद्यात्मयोगविजिता
भगवत्प्रसादाः ॥ तानेव ते मदनुसेवनयाऽवरुद्धान् दृष्टिं प्रपश्य वितराम्यभयानशोकान् ॥ ७ ॥ अन्ये पुनर्भग-
वतो भ्रुव उद्विजृम्भविभ्रंशितार्थरचनाः किमुरुक्रमस्य ॥ सिद्धासि भुङ्क्ष्व विभवान्निजधर्मदोहान्दिव्यान्नरैर्दुरधि-
गान्नपविक्रियाभिः ॥ ८ ॥ एवं ब्रुवाणमबलाखिलयोगमायाविद्याविचक्षणमवेक्ष्य गताधिरासीत् ॥ संप्रश्रयप्र-
णयविह्वलया गिरेषद्रीडावलोकविलसद्वसिताननाह ॥ ९ ॥ ॥ देवहूतिरुवाच ॥ राद्धं वत् द्विजवृषैतदमोघयो-
गमायाधिपे त्वयि विभो तदवैमि भर्तः ॥ यस्तेऽभ्यधायि समयः सकृदङ्गसङ्गो भूयाद्वरीयसि गुणः प्रसवः सती-
नाम् ॥ १० ॥ तत्रेति कृत्यमुपशिक्ष यथोपदेशं येनैष मे कर्शितोऽतिरिरंसयात्मा ॥ सिध्येत ते कृतमनोभवधर्षि-
ताया दीनस्तदीश भवनं सदृशं विचक्ष्व ॥ ११ ॥ ॥ ॥ ॥

तदहमवैमि जानामि । किंतु यस्ते त्वया समर्थोऽभिहितः स तावद्भूयात् । सकृदिति गर्भसंभवमात्रपर्यन्त इत्यर्थः । यस्माद्वरीयसि श्रेष्ठे भर्तरि हेतुभूते स्त्रीणां
प्रसवो गुणो महान् लाभः । समार्सपाठे गरीयसि पत्नौ सति सतीनां यतो गुणप्रसवो गुणविस्तारो भवति । अतः पुत्रोत्पत्त्या मम गुणविस्तारे जाते पश्चात्त्व-
दुक्तं सर्वं भवत्विति भावः ॥ १० ॥ अङ्गसङ्गार्थं च प्रथममितिकर्तव्यतां संपादयेत्याह । हे ईश, तत्राङ्गसङ्गे इति कृत्यं साधनं यथोपदेशं कामशास्त्रानुसारेणो-
पशिक्ष संजानीहि । उपकल्पयेत्यर्थः । येन साधनेनाभ्यङ्गभोजनपानादिनातीव रन्तुमिच्छया कर्शितो दीनश्च ममैष आत्मा देहः सिध्येत रतिसमर्थो भवेत् ।
कथंभूतायाः । ते त्वयैव कृतः क्षोभितो यो मनोभवस्तेन धर्षितायाः । तत्ततोऽनुरूपं भवनं विचक्ष्व वितर्क्य । विचारयेति यावत् ॥ ११ ॥ ॥ ॥

१ हेतुभूताभिः भोग्यादिसंपन्निरिति शेषः । २ एतत् वत्तद्विषयभोगप्रदर्शनदिव्यदृष्टिप्रदानादि । ३ भक्त्या मद्रिषयकैकान्तभावेन । ४ समयो भाषाबन्धः । ५ प्रसवः अपलोत्पत्तिः ।
६ 'गुणप्रसवः' इत्येवंरूपे । ७ अनुरूपं रत्यनुकूलम् ।

तर्हि तत्क्षणमेव आविरचीकरदाविर्भावयांभूव ॥ १२ ॥ तदेव विशिनष्टि—सर्वकामदुघमिति नवभिः । सर्वैश्च रत्नादिभिः समन्वितम् । सर्वर्क्षानां सर्वसंपदां
य उपचयस्तस्योदकं उत्तरोत्तराभिवृद्धिर्यस्मिन् । उपस्कृतं शोभितम् ॥ १३ ॥ उपकरणं परिकरः । पट्टिका अल्पविस्तारपट्टवत्प्रविशेषाः, पताका विस्तृता-
स्ताभिः ॥ १४ ॥ विचित्राणि माल्यानि पुष्पाणि यासु । मञ्जु यथा भवत्येवं सिञ्जन्तः कूजन्तः षडङ्गयो यासु ताभिः स्रग्भिः ॥ १५ ॥ उपर्युपरि विरचित-
गृहेषु । कशिपुभिः शय्याभिः कान्तं कमनीयम् । पर्यङ्कादिभिश्च कान्तम् ॥ १६ ॥ १७ ॥ द्वास्तु द्वारेषु विद्रुमनिर्मिता देहली उदुम्बरस्तया भातं शोभितम् ।
वज्रसंचितकपाटयुक्तम् । इन्द्रनीलमयेषु शिखरेषु प्रासादाग्रभागेषु ॥ १८ ॥ चक्षुष्मन्त इव ये पद्मरागाग्र्यास्तैः । यद्वा चक्षुष्मदिव । कैः । पद्मरागाग्र्यैः ।

॥ मैत्रेय उवाच ॥ प्रियायाः प्रियमन्विच्छन्कर्दमो योगमास्थितः ॥ विमानं कामगं क्षतस्तर्ह्येवाविरचीकरत् ॥ १२ ॥
सर्वकामदुघं दिव्यं सर्वरत्नसमन्वितम् ॥ सर्वर्क्ष्युपचयोदकं मणिस्तम्भैरुपस्कृतम् ॥ १३ ॥ दिव्योपकरणोपेतं सर्वका-
लसुखावहम् ॥ पट्टिकाभिः पताकाभिर्विचित्राभिरलंकृतम् ॥ १४ ॥ स्रग्भिर्विचित्रमाल्याभिर्मञ्जुसिञ्जत्पडङ्गिभिः ॥
दुकूलक्षौमकौशेयैर्नानावस्त्रैर्विराजितम् ॥ १५ ॥ उपर्युपरि विन्यस्तनिलयेषु पृथक् पृथक् ॥ क्षिप्तैः कशिपुभिः
कान्तं पर्यङ्गव्यजनासनैः ॥ १६ ॥ तत्र तत्र विनिर्क्षिप्तनानाशिल्पोपशोभितम् ॥ महामरकतस्थल्या जुष्टं विद्रुमवेदिभिः
॥ १७ ॥ द्वास्तु विद्रुमदेहल्या भातं वज्रकपाटवत् ॥ शिखरेष्विन्द्रनीलेषु हेमकुम्भैरधिश्रितम् ॥ १८ ॥ चक्षुष्मत्पद्म-
रागाग्र्यैर्वज्रमितिषु निर्मितैः ॥ जुष्टं विचित्रवैतानैर्महार्हैर्महामतोरणैः ॥ १९ ॥ हंसपारावतत्रातैस्तत्र तत्र निकूजितम् ॥
कृत्रिमान्मन्यमानैः स्वानधिरुह्याधिरुह्य च ॥ २० ॥ विहारस्थानविश्रामसंवेशप्राङ्गणजिरैः ॥ यथोपजोषं रचितैर्वि-
स्मापनमिवात्मनः ॥ २१ ॥ ईदृग्गृहं तत्पश्यन्तीं नातिप्रीतेन चेतसा ॥ सर्वभूताशयाऽभिज्ञः प्रावोचत्कर्दमः स्वयम्
॥ २२ ॥ निर्मज्ज्यास्मिन्हृदे भीरु विमानमिदमारुह ॥ इदं शुक्लकृतं तीर्थमाशिषां यापकं नृणाम् ॥ २३ ॥ सा तद्भर्तुः
समादाय वचः कुवलयेक्षणा ॥ सरजं विभ्रती वासो वेणीभूतांश्च मूर्धजान् ॥ २४ ॥ ॥ ॥ ॥

विचित्रवैतानैर्वैतानसमूहैः ॥ १९ ॥ कृत्रिमानपि हंसादीन्स्वान्सजातीयान्मन्यमानैस्तत्र तत्राधिरुह्याधिरुह्य निकूजितम् ॥ २० ॥ विहारस्थानं क्रीडाप्रदेशः,
विश्रामः शयनगृहम्, संवेश उपभोगस्थानम्, प्राङ्गणं गृहाद्वहिः, अजिरं प्राकाराद्वहिः, यथोपजोषं यथासुखमात्मनः स्वस्य मायाविनोऽपि विस्मयजनकमिव
॥ २१ ॥ नातिप्रीतेन मलिनदेहत्वात्परिचारिकाभावाच्च ॥ २२ ॥ अस्मिन्हृदे बिन्दुसरसि । आरुहाधिरौह । शुक्लेन विष्णुना कृतमानन्दबिन्दुनिपातनेन ।
यापकं प्रापकम् ॥ २३ ॥ समादायाह्वय । सरजं मलिनम् । वेणीभूतान् जटिलान् ॥ २४ ॥ ॥ ॥ ॥

१ उपचयोऽत्र समूहः, अन्यथा पुनरुक्तिः प्रसज्येत इति दीपि० । २ योगप्रभावमाविष्कुर्वन्सन् । 'योगमाश्रितः' इति पाठः । ३ दुक्लक्षौमयोः पर्यायत्वेत्यत्र परिधानीयोत्तरीयत्वेन
भेदो ज्ञेयः । ४ क्षिप्तैः स्थापितैः । ५ तत्र तत्र उपर्युपरि गृहभित्तिशिखरादिषु । ६ विनिर्क्षिप्तत्वं विरचितत्वम् । ७ 'अलंकृतम्' इत्यपि पाठः । ८ 'सह्यैः' इति पाठः । ९ अत्र कर्दम उवाचेति
कचित् । १० 'वेणीभूतान्स्वमूर्धजान्' इति पाठः । ११ सरजं मलिनमिति व्याख्यानाद्रजशब्दोऽकारान्तोऽप्यस्तीति गम्यते । द्वितीयपक्षे सरस्वत्याः संवन्धि सर इति योजयम् । दीपि० ।

शबलौ विषणौ स्तनौ यस्मिंस्तत् । सरस्वत्याः शिवानि जलान्याशेरते यस्मिन्, शिवा जलाशया जलचरा यस्मिन्निति वा ॥ २५ ॥ सा तत्र निमग्ना सती विस्मयं ददर्श । तमाह—सान्तःसरसीति दशभिः । उत्पलगन्धयः कमलगन्धीः ॥ २६ ॥ तुभ्यं तव कर्मकरीः परिवारिका वयमस्मान्नापयेति स्त्रियः प्रोचुः ॥ २७ ॥ ततश्च स्नानेन स्नानयोग्यतैलादिना ॥ २८ ॥ परार्ध्यान्युत्कृष्टानि । वरीयांसि तस्त्रियाणि द्युमन्ति दीप्तिमन्ति च । पानं पेयम् । अमृतं खादु । आसवं मादकम् ॥ २९ ॥ आदर्शं स्वमात्मानं ददर्शति शेषः । आत्मानं विशिनष्टि चतुर्भिः । कृतं स्वस्त्ययनं मङ्गलं यस्य । पुंस्त्वमात्मशब्दसामानाधिकरण्यात् ॥ ३० ॥ विरजमित्यस्य प्रपञ्चः । स्नातमुद्धृत्य क्षालितम् । कृतं शिरःस्नानमभ्यङ्गो येन । भूषितत्वमेवाह । निष्कं पदकं ग्रीवायां यस्य ॥ ३१ ॥ बहूनि रत्नानि यस्यां तथा ।

अङ्गं च मलपङ्केन संछिन्नं शबलस्तनम् ॥ आविवेश सरस्वत्याः सरः शिवजलाशयम् ॥ २५ ॥ सान्तःसरसि वेष्टमस्थाः शतानि दश कन्यकाः ॥ सर्वाः किशोरवयसो ददर्शोत्पलगन्धयः ॥ २६ ॥ तां दृष्ट्वा सहस्रोत्थाय प्रोचुः प्राञ्जलयः स्त्रियः ॥ वयं कर्मकरीस्तुभ्यं शाधि नः करवाम किम् ॥ २७ ॥ स्नानेन तां महार्हेण स्नापयित्वा मनस्विनीम् ॥ दुकूले निर्मले नूत्ने ददुरस्यै च मानदाः ॥ २८ ॥ भूषणानि परार्ध्यानि वरीयांसि द्युमन्ति च ॥ अन्नं सर्वगुणोपेतं पानं चैवामृतासवम् ॥ २९ ॥ अथादर्शं स्वमात्मानं स्रग्विणं विरजाम्बरम् ॥ विरजं कृतस्वस्त्ययनं कन्याभिर्बहुमानितम् ॥ ३० ॥ स्नातं कृतशिरःस्नानं सर्वाभरणभूषितम् ॥ निष्कग्रीवं वलयिनं कूजत्काञ्चननूपुरम् ॥ ३१ ॥ श्रोण्योरध्यस्तया काञ्चया काञ्चन्या बहुरत्नया ॥ हारेण च महार्हेण रुचकेन च भूषितम् ॥ ३२ ॥ सुदता सुभ्रुवा श्लक्ष्णस्निग्धापाङ्गेन चक्षुषा ॥ पद्मकोशस्पृधा नीलैरलकैश्च लसन्मुखम् ॥ ३३ ॥ यदा सस्मार ऋषभमृषीणां दयितं पतिम् ॥ तत्र चास्ते सह स्त्रीभिर्यत्रास्ते स प्रजापतिः ॥ ३४ ॥ भर्तुः पुरस्तादात्मानं स्त्रीसहस्रवृतं तदा ॥ निशाम्य तद्योगगतिं संशयं प्रत्यपद्यत ॥ ३५ ॥ स तां कृतमलस्नानां विभ्राजन्तीमपूर्ववत् ॥ आत्मनो विभ्रतीं रूपं संवीतरुचिरस्तनीम् ॥ ३६ ॥ ॥

रुचकेन मङ्गलद्रव्येण कुङ्कुमादिना । तदुक्तं विश्वप्रकाशे 'रुचकं मङ्गलद्रव्ये ग्रीवाभरणदन्तयोः' इति ॥ ३२ ॥ सुदता सुभ्रुवा चक्षुषेति च जातावेकवचनानि । एतैर्लसच्छोभमानं मुखं यस्य । कथंभूतेन चक्षुषा । श्लक्ष्णो मनोहरः स्निग्धोऽपाङ्गो नेत्रप्रान्तो यस्य । पद्मकोशेन स्पर्धत इति पद्मकोशस्पृतेन ॥ ३३ ॥ दृष्ट्वा च यदा पतिं सस्मार तदा यत्रासौ तत्रैव स्वयमप्यास्ते ॥ ३४ ॥ आत्मानं निशाम्य दृष्ट्वा । तां च तस्य योगगतिं योगप्रभावं दृष्ट्वा । संशयं किमिदमिति विस्मयम् ॥ ३५ ॥ स मुनिर्विवाहालाग्यदात्मनो रूपं तदेव पुनर्बिभ्रतीम् । संवीतौ प्रावृत्तौ रुचिरौ स्तनौ यस्याः । पाठान्तरे तु रूपविशेषम् ॥ ३६ ॥ ॥

१ उत्पलगन्धय इत्यार्षम् । उत्पलगन्धयः स्त्रियः प्रोचुरिति योजनीयम् । २ अभ्यङ्गः सुगन्धिवैलादिना शिरःसंस्कारः । ३ 'विभूषितम्' इति पाठः । ४ आस्ते उपविशेत्यर्थः इति वीर० । ५ तां विमानाविर्भावमारभ्य सरसो निष्क्रम्य तदग्रे स्वस्थितिपर्यन्ताम् इति दीपि० । ६ संशयस्य विस्मयाथायकत्वाद्विषये लक्षणा । ७ 'संवीतरुचिरस्तनम्' इत्येवंरूपे । शोभने वाससी यस्याः । जातो भावः प्रेम यस्य । हे अमित्रहन् जितकाम ॥ ३७ ॥ तस्मिन्विमाने मुनिर्विभ्राजे । न लुप्तो महिमा स्वातन्त्र्यं यस्य । उपचीर्णं शुश्रूषितं वपुर्यस्य । विकसितकुमुदगणनपीच्योऽतिसुन्दरः । पूर्णचन्द्र इव मुनिः, नभ इव विमानम्, तारा इव ताः स्त्रियः, कुमुदानीव तासां नेत्राणीति ज्ञेयम् ॥ ३८ ॥ तेन विमानेन । अष्टलोकपालानां विहारो यस्मिन्कुलाचलेन्द्रे मेरौ तस्य द्रोणीषु दरीषु । अनङ्गस्य सखा यो मारुतः शीतसुगन्धमन्दानिलस्तेन ज्ञेयम् ॥ ३९ ॥ तेन विमानेन । अष्टलोकपालानां विहारो यस्मिन्कुलाचलेन्द्रे मेरौ तस्य द्रोणीषु दरीषु । अनङ्गस्य सखा यो मारुतः शीतसुगन्धमन्दानिलस्तेन ज्ञेयम् ॥ ३९ ॥ वैश्रम्भके सुरसने नन्दने पुष्पभद्रके ॥ मानसे चैत्रस्थे च स रेमे रामया रतः ॥ ४० ॥ दवल्ललनावरूथी ॥ ३९ ॥ वैश्रम्भके सुरसने नन्दने पुष्पभद्रके ॥ मानसे चैत्रस्थे च स रेमे रामया रतः ॥ ४० ॥ भ्राजिष्णुना विमानेन कामगेन महीयसा ॥ वैमानिकानत्यशेत चरन् लोकान्यथाऽनिलः ॥ ४१ ॥ किं दुरापादनं तेषां पुंसामुद्दामचेतसाम् ॥ यैराश्रितस्तीर्थपदश्चरणो वैयसनात्ययः ॥ ४२ ॥ प्रेक्षयित्वा भुवो गोलं पश्यै यावान्स्वसंस्थया ॥ बह्वाश्चर्यं महायोगी स्वाश्रमाय न्यवर्तत ॥ ४३ ॥ विभज्य नवधात्मानं मानवीं सुरतोत्सुकाम् ॥ रामां निरमयन् रेमे वर्षपूगान्मुहूर्तवत् ॥ ४४ ॥ तस्मिन्विमान उत्कृष्टां शय्यां रतिकरीं श्रिता ॥ न चाबुध्यत तं कालं पत्याऽपीच्येन संगता ॥ ४५ ॥ एवं योगानुभावेन दम्पत्यो रममाणयोः ॥ शतं व्यतीयुः शरदः कामलालसयोर्मनाक् ॥ ४६ ॥ तस्यामाधत्त रेतस्तां भावयन्नात्मनात्मवित् ॥ नोधा विधाय रूपं स्वं सर्वसंकल्पविद्धिभुः ॥ ४७ ॥ ॥

विद्याधरीसहस्रेण सेव्यमानां सुवाससम् ॥ जातभावो विमानं तदारोहयदमित्रहन् ॥ ३७ ॥ तस्मिन्नलुप्तमहिमा प्रिययानुरक्तो विद्याधरीभिरुपचीर्णवपुर्विमाने ॥ बभ्राज उत्कचकुमुदगणनपीच्यस्ताराभिरावृतइवोडुपतिर्नभःस्थः ॥ ३८ ॥ तेनाष्टलोकपविहारकुलाचलेन्द्रद्रोणीष्वनङ्गसखमारुतसौभगासु ॥ सिद्धैर्नुतो द्युधुनिपातशिवस्वनासु रेमे चिरं धनदवल्ललनावरूथी ॥ ३९ ॥ वैश्रम्भके सुरसने नन्दने पुष्पभद्रके ॥ मानसे चैत्रस्थे च स रेमे रामया रतः ॥ ४० ॥ भ्राजिष्णुना विमानेन कामगेन महीयसा ॥ वैमानिकानत्यशेत चरन् लोकान्यथाऽनिलः ॥ ४१ ॥ किं दुरापादनं तेषां पुंसामुद्दामचेतसाम् ॥ यैराश्रितस्तीर्थपदश्चरणो वैयसनात्ययः ॥ ४२ ॥ प्रेक्षयित्वा भुवो गोलं पश्यै यावान्स्वसंस्थया ॥ बह्वाश्चर्यं महायोगी स्वाश्रमाय न्यवर्तत ॥ ४३ ॥ विभज्य नवधात्मानं मानवीं सुरतोत्सुकाम् ॥ रामां निरमयन् रेमे वर्षपूगान्मुहूर्तवत् ॥ ४४ ॥ तस्मिन्विमान उत्कृष्टां शय्यां रतिकरीं श्रिता ॥ न चाबुध्यत तं कालं पत्याऽपीच्येन संगता ॥ ४५ ॥ एवं योगानुभावेन दम्पत्यो रममाणयोः ॥ शतं व्यतीयुः शरदः कामलालसयोर्मनाक् ॥ ४६ ॥ तस्यामाधत्त रेतस्तां भावयन्नात्मनात्मवित् ॥ नोधा विधाय रूपं स्वं सर्वसंकल्पविद्धिभुः ॥ ४७ ॥ ॥

॥ ४२ ॥ प्रेक्षयित्वा दर्शयित्वा । गोलं मण्डलम् । स्वसंस्थया द्वीपवर्षादिरचनया यावांस्तावन्तम् । बहूनाश्चर्याणि यस्मिंस्तम् ॥ ४३ ॥ नवधा विभज्य नवप्रभेदात्मानं कृत्वा ॥ ४४ ॥ ४५ ॥ शरदः संवत्सराः । मनामीषदिव व्यतीयुः ॥ ४६ ॥ आत्मना स्वदेहार्थरूपेणातिप्रीत्या भावयन् । तथा सति सदपत्यं भवेदिति । नोधा नवधा । सर्वसंकल्पविद्धि । तस्या बहूपत्यसंकल्पं जानन्नित्यर्थः । विमुक्तया कर्तुं समर्थश्च । आत्मविदिति च तस्यामनासक्तत्वात्स्त्रियो जाता इति भावः । 'पुमान्युसोऽधिके शुके स्त्री भवत्यधिके स्त्रियाः' इति स्मृतेः ॥ ४७ ॥ ॥

१ शीतलत्वाविकमनङ्गसखत्वेनाश्रितम् इति दीपि० । २ उद्दामं विषयान्तरपेक्षारहितेनोत्कृष्टं निजाश्रये धैर्यं गतं चित्तं येषाम् । ३ रामया देवहूत्या सह । ४ महीयसा विपुलेन । ५ 'अत्ययः' इति पाठः । ६ स्वाश्रमाय स्वाश्रमं गन्तुम् । ७ अपीच्येन सर्वोद्गुणसुन्दरेण । ८ नवप्रभेदेन तत्तद्वपुषोत्पत्तौ तत्तद्गुणप्रधानत्वप्रयुक्तनवभेदेन विशिष्टं । आत्मानं स्वं कृत्वा ध्यात्वा ।

अतोऽनन्तरमेव । सद्य एकस्मिन्नेवाहनि । चारुणि सर्वाण्यङ्गानि यासाम् ॥ ४८ ॥ प्रव्रजिष्यन्तमालक्ष्य वितर्क्य स्मयमाना बहिः, अन्तस्तु विह्वलेन व्याकु-
लेन विदूयता संतप्यमानेन हृदा उवाचेत्युत्तरेणान्वयः ॥ ४९ ॥ नखा एव मणवसैः श्रीः शोभा यस्य तेन पदा मुवं लिखन्तीति दुरन्तचिन्तालक्षणम्
॥ ५० ॥ उपोवाह संपादितवान् । अभयमिति भांविनो दैन्यात्संसारार्थं यद्भयं तन्निरवर्तयेत्यर्थः ॥ ५१ ॥ तत्र दैन्यं निवेदयति । तुभ्यं तव दुहितृभिः
स्वयमेवात्मनः समा योग्याः पतयो विमृग्या इति दैन्यं प्राप्तम् । संसारभयमुत्तरीकृत्याह—कश्चिदिति । विशोकाय ज्ञानोपदेशाय । स्त्रीभिर्ज्ञानपाकरणा-
त्कंचित्कालं त्वदवस्थानेन ब्रह्मवित्तुत्रः कश्चित्किं स्यादित्यर्थः ॥ ५२ ॥ विषयान्मुंक्ष्व किं ब्रह्मविद्ययेति चेत्तत्राह । एतावताऽलं पूर्यताम् । परित्यक्तैः पर

अतः सा सुषुवे सद्यो देवहूतिः स्त्रियः प्रजाः ॥ सर्वास्ताश्चारुसर्वाङ्ग्यो लोहितोत्पलगन्धयः ॥ ४८ ॥ पतिं सा
प्रव्रजिष्यन्तं तर्दालक्ष्योशती सती ॥ स्मयमाना विह्वलेन हृदयेन विदूयता ॥ ४९ ॥ लिखन्त्यधोमुखी भूमिं पदा
नखमणिश्रिया ॥ उवाच ललितां वाचं निरुध्याश्रुकलां शनैः ॥ ५० ॥ ॥ देवहूतिरुवाच ॥ सर्वं तद्भगवान्मह्य-
मुपोवाह प्रंतिश्रुतम् ॥ अथापि मे प्रपन्नाया अभयं दातुमर्हसि ॥ ५१ ॥ ब्रह्मन्दुहितृभिस्तुभ्यं विमृग्याः पतयः
समाः ॥ कश्चित्स्यान्मे विशोकाय त्वयि प्रव्रजिते वनम् ॥ ५२ ॥ एतावताऽलं कालेन व्यतिक्रान्तेन मे प्रभो ॥
इन्द्रियार्थप्रसङ्गेन परित्यक्तपरात्मनः ॥ ५३ ॥ इन्द्रियार्थेषु सज्जन्त्या प्रसङ्गस्त्वयि मे कृतः ॥ अजानन्त्या परं भावं
तथाऽप्यस्त्वभयाय मे ॥ ५४ ॥ सङ्गो यः संसृतेर्हेतुरसत्सु विहितोऽधिया ॥ स एव साधुषु कृतो निःसङ्गत्वाय
कल्पते ॥ ५५ ॥ नेह यत्कर्म धर्माय न विरागाय कल्पते ॥ न तीर्थपदसेवायै जीवन्नपि मृतो हि सः ॥ ५६ ॥
साहं भगवतो नूनं वञ्चिता मायया दृढम् ॥ यत्त्वां विमुक्तिदं प्राप्य न मुमुक्षेय बन्धनात् ॥ ५७ ॥ ॥ इति श्रीम-
द्भागवते महापुराणे तृतीयस्कन्धे कापिलेयोपाख्याने त्रयोविंशतितमोऽध्यायः ॥ २३ ॥ ॥ ॥ ॥ ॥

आत्मा यथा तस्या मम ॥ ५३ ॥ स्वकृतमनुशोचन्त्याह—इन्द्रियार्थेष्विति चतुर्भिः । मे मया । परं भावं त्वं ब्रह्मविदिति ॥ ५४ ॥ प्रसङ्गः कथमभया-
यास्तु तत्राह—सङ्ग इति । अधियाऽज्ञानेन ॥ ५५ ॥ स्वभावतः प्रवृत्तं यस्य कर्म धर्मार्थं न कल्पते धर्माभिमुखं न भवेत् तत्रापि निष्कामधर्मद्वारा विरागाय
न कल्पते । तद्वारा च तीर्थपदस्य हरेः सेवार्थं न पर्यवस्येदित्यर्थः ॥ ५६ ॥ न मुमुक्षेय मोक्तुमिच्छां न कृतवत्यसि ॥ ५७ ॥ ॥ इति श्रीमद्भागवते महा-
पुराणे तृतीयस्कन्धे भावार्थदीपिकायां टीकायां त्रयोविंशतितमोऽध्यायः ॥ २३ ॥ ॥ ॥ ॥ ॥

१ एकस्मिन्नेवाहनीति योगप्रभावो दर्शितः । २ भाविनो भविष्यात्स्वयंवरान्वेषणरूपदैन्यात् । ३ तत्र दैन्यसंसारयोर्मध्ये । ४ अत्रत्यं किमिति पदं नापेक्षितमिति प्रतीयते । ५ परित्यक्तो
विस्मृतः । ६ तदा नवपुत्र्युत्पत्त्यनन्तरकाले । ७ प्रतिश्रुतं प्रतिज्ञातं दिव्यदृष्टिदानादि । ८ भावं ब्रह्मवित्तुम् । ९ तद्वारा विरागद्वारा । अन्यवेशपरित्यागेन भक्तिवेशोपयोगित्वं द्वारत्वम् ।
चतुर्विंशे ततो जन्म कपिलस्याह तत्पितुः । प्रव्रज्यां तमनुज्ञाप्य ऋणत्रयविमोक्षतः ॥ १ ॥ शालिनीं श्लाघ्याम् । शुक्लेनाभिव्याहृतं 'सहाहं खांशकलया'
इत्यादि ॥ १ ॥ इत्थं मा खिदः खेदं मार्कार्षीः आत्मानं प्रति अहं भाग्यहीनेति । अदूराच्छीघ्रम् ॥ २ ॥ दमेनेन्द्रियसंयमेन । नियमेन स्वधर्मेण । तपांसि
द्रविणदानानि च तैः ॥ ३ ॥ हृदयग्रन्थिं चिज्जडात्मकमहंकारलक्षणं बन्धं छेत्ता छेत्स्यति । औदर्यः पुत्रः सन् । ब्रह्म भावयत्युपदिशतीति तथा ॥ ४ ॥
श्रद्धाय विश्वस्य ॥ ५ ॥ बहुतिथे बहुतरे कालेऽतिक्रान्ते सति । कर्दमं कर्दमसंबन्धि ॥ ६ ॥ घनाघना इत्येकं पदम् । वर्धन्तो मेधाः । गायन्ति स्म नृत्यन्ति स्म

॥ मैत्रेय उवाच ॥ निर्वेदवादिनीमेवं मनोर्दुहितरं मुनिः ॥ दयालुः शालिनीमाह शुक्लाभिव्याहृतं स्मरन् ॥ १ ॥ ॥ ऋषि-
रुवाच ॥ मा खिदो राजपुत्रीत्थमात्मानं प्रत्यनिन्दिते ॥ भगवांस्तेऽक्षरो गर्भमदूरात्संप्रपत्स्यते ॥ २ ॥ धृतव्रतासि
भद्रं ते दमेन नियमेन च ॥ तपोद्रविणदानैश्च श्रद्धया चेश्वरं भज ॥ ३ ॥ स त्वयाराधितः शुक्लो वितन्वन्मामकं
यशः ॥ छेत्ता ते हृदयग्रन्थिमौदर्यो ब्रह्मभावनः ॥ ४ ॥ ॥ मैत्रेय उवाच ॥ देवहूत्यपि संदेशं गौरवेण प्रजापतेः ॥
सम्यक् श्रद्धाय पुरुषं कूटस्थमभजद्गुरुम् ॥ ५ ॥ तस्यां बहुतिथे काले भगवान्मधुसूदनः ॥ कर्दमं वीर्यमापन्नो जज्ञेऽ-
ग्निरिव दारुणि ॥ ६ ॥ अर्वाद्यंस्तदा व्योम्नि वादित्राणि घनाघनाः ॥ गायन्ति तं स्म गन्धर्वा नृत्यन्त्यप्सरसो मुदा ॥ ७ ॥
पेतुः सुमनसो दिव्याः खेचरैरपवर्जिताः ॥ प्रसेदुश्च दिशः सर्वा अम्भांसि च मनांसि च ॥ ८ ॥ तत्कर्दमाश्रमपदं सर-
स्वत्या परिश्रितम् ॥ स्वयंभूः साकम्पिभिर्मरीच्यादिभिरभ्ययात् ॥ ९ ॥ भगवन्तं परं ब्रह्म सत्त्वेनांशेन शत्रुहन् ॥ तत्त्व-
संख्यानविज्ञास्यै जातं विद्वानजः स्वराट् ॥ १० ॥ सभाजयन्विशुद्धेन चेतसा तच्चिकीर्षितम् ॥ प्रहृष्यमाणैरसुभिः
कर्दमं चेदमभ्यधात् ॥ ११ ॥ ॥ ब्रह्मोवाच ॥ त्वया मेऽपचितिस्तात कल्पिता निर्वर्त्यलीकतः ॥ यन्मे संजगृहे वाक्यं
भवान्मानद मानयन् ॥ १२ ॥ एतावत्येव शुश्रूषा कार्या पितरि पुत्रकैः ॥ बाढमित्यनुमन्येत गौरवेण गुरोर्वचः
॥ १३ ॥ इमा दुहितरः सभ्य तव वत्स सुमध्यमाः ॥ सर्वमेतं प्रभावैः स्वैर्बृंहयिष्यन्त्यनेकधा ॥ १४ ॥ ॥

॥ ७ ॥ अपवर्जिता मुक्ताः ॥ ८ ॥ परिश्रितं परिवेष्टितम् ॥ ९ ॥ आगत्य किं कृतवांस्तदाह—भगवन्तमिति द्वाभ्याम् । तत्त्वानां संख्यानं यस्मिंस्तस्य सांख्यस्य
विज्ञास्यै विशेषेण ज्ञापनाय भगवन्तं जातं विद्वानजो ब्रह्मा स्वराट् स्वतःसिद्धज्ञानस्तस्य चिकीर्षितं सभाजयन् पूजयन् प्रहृष्यमाणैरसुभिरिन्द्रियैरुपलक्षितः कर्दमं
चेदमभ्यधादिति द्वयोरन्वयः । चकाराद्देवहूतिं च ॥ १० ॥ ११ ॥ तत्र—त्वयेति पञ्चभिः कर्दमं प्रत्याह । अपचितिः पूजा कृता । यत् यस्मात् । निर्वर्त्यली-
कतो निष्कपटं सम्यग्गृहीतवान् ॥ १२ ॥ अनुमन्येतेति यदेतावत्येव ॥ १३ ॥ अनेकधा प्रभावैर्वैश्वर्बृंहयिष्यन्ति वर्धयिष्यन्ति ॥ १४ ॥ ॥ ॥

१ इत्थं नाम 'कश्चित्स्यान्मे विशोकाय' इत्यादि पूर्वोक्त्यागत ५२ पद्योक्तप्रकारेण । २ संदेशमुपदेशम् । ३ गुरुं तथोपदेशत्वेन चिन्त्यमानम् । ४ वीर्यं भक्तिप्रभावम् । ५ देवा
इति शेषः । घनाघना इत्यस्य जगद्गुरुरिति शेषः । ६ एतावती गुरुवचनानुमतिरुपा । ७ चिकीर्षितं सांख्यप्रवर्तनादि ।

ऋषिमुख्येभ्यो मरीच्यादिभ्यः ॥ १५ ॥ पुत्रस्तु साक्षादीश्वर इत्याह—वेदाहमिति । शेवधिं निर्धिं सर्वाभीष्टदम् ॥ १६ ॥ देवहृतिं प्रत्याह त्रिभिः । ज्ञान-
शास्त्रोक्तं विज्ञानमपरोक्षं च ते एव योग उपायस्तेन कर्मणां जटा मूलानि वासना उद्धरन्नुत्पादयिष्यन् । पद्ममुद्रायुक्तं पदाम्बुजं यस्य ॥ १७ ॥ हे मानवि
भविषा स्वरूपाज्ञानं संशया मिथ्याज्ञानानि तन्मयं तव हृदयग्रन्थिम् ॥ १८ ॥ सुसंमतः सुपूजितः सन् । गन्ता प्राप्स्यति ॥ १९ ॥ कुमारैः सहेति शेषः ।
सहनारदो नारदसहितश्च । मरीच्यादीन्निवाहार्थमवस्थाप्य नैष्ठिकैरैतैः पञ्चभिः सहितो हंसो ब्रह्मा ययौ । त्रिधाम तृतीयं धाम स्वर्गस्तस्य परां काष्ठां सत्य-

अतस्त्वमृषिमुख्येभ्यो यथाशीलं यथारुचि ॥ आत्मजाः परिदेह्य च विस्तृणीहि यशो भुवि ॥ १५ ॥ वेदाहमाद्यं
पुरुषमवतीर्णं स्वमायया ॥ भूतानां शेवधिं देहं विभ्राणं कपिलं मुने ॥ १६ ॥ ज्ञानविज्ञानयोगेन कर्मणामुद्धरञ्जटाः ॥
हिरण्यकेशः पद्माक्षः पद्ममुद्रापदाम्बुजः ॥ १७ ॥ एष मानवि ते गर्भं प्रविष्टः कैटभार्दनः ॥ अविद्यासंशयग्रन्थि
छित्त्वा गां विचरिष्यति ॥ १८ ॥ अयं सिद्धगणाधीशः सांख्याचार्यैः सुसंमतः ॥ लोके कपिल इत्याख्यां गन्ता ते
कीर्तिवर्धनः ॥ १९ ॥ ॥ मैत्रेय उवाच ॥ तावाश्वास्य जगत्त्रष्टा कुमारैः सहनारदः ॥ हंसो हंसेन यानेन त्रिधाम
परमं ययौ ॥ २० ॥ गते शतधृतौ क्षत्तः कर्दमस्तेन चोदितः ॥ यथोदितं स्वदुहितृः प्रादाद्विश्वसृजां ततः ॥ २१ ॥
मरीचये कलां प्रादादनसूयामथात्रये ॥ श्रद्धामङ्गिरसेऽयच्छत्पुलस्त्याय हविर्भुवम् ॥ २२ ॥ पुलहाय गतिं युक्तां
ऋतवे च क्रियां सतीम् ॥ ख्यातिं च भृगवेऽयच्छदसिष्टायाप्यरुन्धतीम् ॥ २३ ॥ अथर्वणेऽददाच्छान्तिं यया यज्ञो
वितन्यते ॥ विप्रैर्षभान्कृतोद्वाहान् सदारान्समलालयत् ॥ २४ ॥ ततस्त ऋषयः क्षत्तः कृतदारा निमज्ज्य तम् ॥ प्राति-
ष्ठान्दिमापन्नाः स्वं स्वमाश्रममण्डलम् ॥ २५ ॥ स चावतीर्णं त्रियुगमाज्ञाय विबुधर्षभम् ॥ विविक्त उपसंगम्य प्रणम्य
समभाषत ॥ २६ ॥ अहो पापच्यमानानां निरये स्वैरमङ्गलैः ॥ कालेन भूयसा नूनं प्रसीदन्तीह देवताः ॥ २७ ॥
बहुजन्मविपक्वेन सम्यग्योगसमाधिना ॥ द्रष्टुं यतन्ते यतयः शून्यागारेषु यत्पदम् ॥ २८ ॥ ॥ ॥

भोक्तुम् ॥ २० ॥ शतधृतौ ब्रह्मणि ॥ २१ ॥ २२ ॥ युक्तां योग्याम् । अयच्छत् अदात् ॥ २३ ॥ वितन्यते समृद्धः क्रियते । शान्त्यधिष्ठात्रीं देवतामित्यर्थः ।
समलालयत्सतोपितवान् ॥ २४ ॥ निमज्ज्य पृष्ट्वा । नन्दि हर्षं प्राप्ताः सन्तः ॥ २५ ॥ स च मुनिः । त्रियुगं विष्णुम् । विविक्ते रहसि ॥ २६ ॥ पापच्यमा-
नानां भृशं दहमानानाम् । निरये संसारे । स्वीरैरमङ्गलैः पापैः ॥ २७ ॥ कुतः । सर्वा देवताः प्रसन्ना इति ज्ञातम्, अलभ्यलाभादित्याह द्वाभ्याम् । बहुषु
जन्मसु विपक्वेन सुसिद्धेन । सम्यग्योगो भक्तियोगस्तस्मिन्समाधिर्नामैकाग्र्यं तेन । शून्यागारेषु विविक्तस्थानेषु । यस्य तव पदम् ॥ २८ ॥ ॥ ॥

१ अतो दुहितृणां वंशवृद्धिशक्तिमत्त्वात् । २ 'मुनिम्' इति पाठः । ३ विश्वसृजां विश्वसृज्य इत्यर्थः । ४ 'विप्रर्विस्तार' इति पाठः । ५ त्रियुगमिति 'युगत्रयावतारेण त्रिगुणध्वेति
कथ्यते' इति वचनात् । ६ ज्ञातमनुमितम् । ७ पदं स्वरूपम् ।

हेलनमवज्ञां लाघवं नगणय्यागणयित्वा । उचितमेव तवैतदित्याह । यस्त्वं स्वानां भक्तानां पक्षं पुष्पासीति तथा सः ॥ २९ ॥ एतत्प्रपञ्चयति द्वाभ्याम् ।
स्वमेवावतीर्णोऽसि स्वावाक्यं तव पुत्रो भविष्यामीति यत्तत्सत्यं कर्तुम् । ज्ञानं ज्ञानसाधनं सांख्यं च चिकीर्षुः सन् ॥ ३० ॥ यानि तवालौकिकानि चतुर्षु-
बादिरूपाणि तान्येव तेऽभिरूपाणि योग्यानि । यानि च स्वजनानां रोचन्ते मनुष्यसंरूपाणि तान्यपि ते रोचन्त इत्यर्थः । अरूपिणः प्राकृतरूपरहितस्य
॥ ३१ ॥ अभिवादाहं पादपीठं यस्य । ऐश्वर्यादिभिः पूर्तं पूर्णम् ॥ ३२ ॥ ऐश्वर्यादिकं विवृण्वन्नाह । परं परमेश्वरम् । तत्र हेतुः—स्वच्छन्दाः स्वाधीनाः शक्तयो
यस्य । ता एवाह । प्रधानं प्रकृतिरूपं पुरुषं तदधिष्ठातारं महान्तं महत्तत्त्वरूपं कालं तेषां क्षोभकं त्रिवृतमहंकाररूपं लोकात्मकं तत्पालात्मकं च । तदेवं
यावया प्रधानादिरूपतामुक्त्वा चिच्छत्तया निष्प्रपञ्चतामाह । आत्मानुभूत्या चिच्छत्तयाऽनुगतः स्वस्मिन् लीनः प्रपञ्चो यस्य तम् । कविं सर्वज्ञम् । प्रधानाद्या-

स एव भगवानद्य हेलनं नगणय्य नः ॥ गृहेषु जातो ग्राम्याणां यः स्वानां पक्षपोषणः ॥ २९ ॥ स्वीयं वाक्यमृतं
कर्तुमवतीर्णोऽसि मे गृहे ॥ चिकीर्षुर्भगवान् ज्ञानं भक्तानां मानवर्धनः ॥ ३० ॥ तान्येव तेऽभिरूपाणि रूपाणि भग-
वंस्तव ॥ यानि यानि च रोचन्ते स्वजनानामरूपिणः ॥ ३१ ॥ त्वां सूरिभिस्तत्त्वबुभुत्सयाऽद्धा सदाऽभिवादा-
हं पादपीठम् ॥ ऐश्वर्यवैराग्ययशोऽवबोधवीर्यश्रियां पूर्तमहं प्रपद्ये ॥ ३२ ॥ परं प्रधानं पुरुषं महान्तं कालं
कविं त्रिवृतं लोकपालम् ॥ आत्मानुभूत्याऽनुगतप्रपञ्चं स्वच्छन्दशक्तिं कपिलं प्रपद्ये ॥ ३३ ॥ आस्माभिपृच्छेऽद्य
पतिं प्रजानां त्वयाऽवतीर्णार्ण उतासकामः ॥ परिव्रजत्पदवीमास्थितोऽहं चरिष्ये त्वां हृदि युञ्जन्विशोकः ॥ ३४ ॥
॥ श्रीभगवानुवाच ॥ मया प्रोक्तं हि लोकस्य प्रमाणं सत्यलौकिके ॥ अथाजनि मया तुभ्यं यदवोचमृतं मुने ॥ ३५ ॥
एतन्मे जन्म लोकेऽस्मिन्मुमुक्षूणां दुराशयात् ॥ प्रसंख्यानाय तत्त्वानां संमतायात्मदर्शने ॥ ३६ ॥ एष आत्मपथोऽ-
व्यक्तो नष्टः कालेन भूयसा ॥ तं प्रवर्तयितुं देहमिमं विद्धि मया भूतम् ॥ ३७ ॥ ॥ ॥

विभीषणसंक्षिप्तमित्यर्थः ॥ ३३ ॥ संन्यासानुज्ञां प्रार्थयते । आस्माभिपृच्छे यत्किंचिदभिपृच्छामीत्यर्थः । त्वया पुत्ररूपेणावतीर्णानि निवृत्तानि कृणानि
देवादिरूपाणि यस्य स आसकामश्चाहं परिव्रजतां संन्यासिनां पदवीं मार्गमाश्रितः संस्त्वां युञ्जन् स्मरन्विचरिष्यामि ॥ ३४ ॥ अहं तावज्ज्ञानोपदेशायैव
त्वद्देऽवतीर्णः अतस्तव गृहे वसतोऽपि मुक्तिः सुलभैव । यद्यवश्यं गन्तव्यमेवेत्याग्रहस्तथापि मामेवानुसरन् गच्छेत्याशयेनाह—मयेति पङ्क्तिः । सत्यलौकिके
वैदिके लौकिके च कृत्ये । स्रोतस्य प्रामाण्यमभिदर्शयति । यद्यस्मानुभ्यं तव पुत्रो भविष्यामीत्यवोचम् अथ अत एव तद्वत् सत्यं यथा भवति तथा मयाऽजनि
जन्म स्वीकृतम् ॥ ३५ ॥ दुराशयाल्लिङ्गानुमुक्षूणां मुनीनामात्मदर्शने संमताय तत्त्वानां प्रसंख्यानाय विद्धीत्युत्तरस्यानुपङ्क्तः ॥ ३६ ॥ नन्वयमात्मज्ञानमार्गः
पूर्वसिद्ध एव नेदानीमपूर्ववत्प्रवर्तनीयस्तत्राह—एष इति । अव्यक्तः सूक्ष्मः ॥ ३७ ॥ ॥ ॥

१ सांख्यं सांख्यशास्त्रम् । २ भक्तानामस्मदाद्याश्रयरूपाणां ब्रह्मादीनाम् । दीपि० । ३ श्रियामिति पङ्क्ति तृतीयार्थे । ४ 'अथाभिपृच्छे' इति पाठः । तत्र आ अभिपृच्छे इति छेदः ।
५ आत्मपथ आत्ममार्गः । ६ भूतं प्रकाशितम् । ७ ऋणमत्र पितुराज्ञापालनरूपम् । ८ लिङ्गात् लिङ्गदेहात् ।

कामं यथेच्छम् । आपृष्टोऽनुज्ञातः । यद्वा यथा त्वं गन्तुं मां पृष्ट्वास्तथात्रावस्थातुं मयापि त्वमापृष्ट इत्यर्थः । मयि संन्यस्तेन समर्पितेन कर्मणा 'अविद्यया मृत्युं तीर्त्वा विद्ययामृतमश्नुते' इति श्रुतेः ॥३८॥ ततश्च मां परमं परमात्मानमात्मनि स्वस्मिन्नात्मना अन्वीक्षमाणोऽभयं मोक्षं प्राप्स्यसि ॥३९॥ मात्रे देवहृत्यै । शमनीमुन्मूलनीम् । भयमतिशयेन तरिष्यति । परमानन्दं प्राप्स्यतीति चकारार्थः ॥४०॥ समुदितः सम्बुगुक्तः सन् । तं प्रदक्षिणीकृत्य ॥४१॥ मुनीनामिदं मौनम् । व्रतमहिंसालक्षणम् ॥४२॥ सदसतः परं यत्तस्मिन् ब्रह्मणि । गुणावभासके निर्गुणे । एकभक्त्यान्यभिचारिण्या भक्त्यानुभाविताऽपरोक्षीकृते ॥४३॥ अतो देहादिष्वहंकारादिरहितः । अत एव निर्द्वन्द्वः शीतोष्णाद्यनाकुलः । समदग्भेदाग्राहकः किंतु स्वदक् स्वमेव पश्यन् । प्रत्यक् प्रवणा शान्ता विक्षेपरहिता धीर्यस्य ॥४४॥

गच्छ कामं मयापृष्टो मयि संन्यस्तकर्मणा ॥ जित्वा सुदुर्जयं मृत्युममृतत्वाय मां भज ॥३८॥ मामात्मानं स्वयंज्योतिः सर्वभूतगुहाशयम् ॥ आत्मन्येवात्मना वीक्ष्य विशोकोऽभयमृच्छसि ॥३९॥ मात्रे आध्यात्मिकीं विद्यां शमनीं सर्वकर्मणाम् ॥ वितरिष्ये यया चासौ भयं चातितरिष्यति ॥४०॥ ॥ मैत्रेय उवाच ॥ एवं समुदितस्तेन कपिलेन प्रजापतिः ॥ दक्षिणीकृत्य तं प्रीतो वनमेव जगाम ह ॥ ४१ ॥ व्रतं स आस्थितो मौनमात्मैकशरणो मुनिः ॥ निःसङ्गो व्यचरत्क्षोणीमनमिरनिकेतनः ॥४२॥ मनो ब्रह्मणि युञ्जानो यत्तत्सदसतः परम् ॥ गुणावभासे विगुण एकभक्त्यानुभाविता ॥४३॥ निरहंकृतिर्निर्ममश्च निर्द्वन्द्वः समदक् स्वदक् ॥ प्रत्यक् प्रशान्तधीर्धरिः प्रशान्तोर्मिरिवोदधिः ॥४४॥ वासुदेवे भगवति सर्वज्ञे प्रत्यगात्मनि ॥ परेण भक्तिभावेन लब्धात्मा मुक्तबन्धनः ॥४५॥ आत्मानं सर्वभूतेषु भगवन्तमवस्थितम् ॥ अपश्यत्सर्वभूतानि भगवत्यपि चात्मनि ॥ ४६ ॥ इच्छाद्वेषविहीनेन सर्वत्र समचेतसा ॥ भगवद्भक्तियुक्तेन प्राप्ता भागवती गतिः ॥ ४७ ॥ ॥ इति श्रीमद्भा० म० तृ० कापिलेयारख्याने चतुर्विंशतितमोऽध्यायः ॥२४॥ ॥ ४८ ॥ ॥ शौनक उवाच ॥ कपिलस्तत्त्वसंख्याता भगवानात्ममायया ॥ जातः स्वयमजः साक्षादात्मप्रज्ञसये नृणाम् ॥ १ ॥

तदेवंविधकल्पितोपाधिनिवृत्तिमुक्त्वा परमेश्वरपदप्राप्तिमाह—वासुदेव इति त्रिभिः । प्रतीचो जीवस्यात्मनि लब्ध आत्मा चित्तं येन, यतो मुक्तं बन्धनमज्ञानं यस्य ॥४५॥ लब्धात्मातमेवाह—आत्मानमिति ॥४६॥ तदेवं तेन भागवती गतिः प्राप्ता । पाठान्तरे स एव तां गतिं प्राप्त इति ॥४७॥ ॥ इति श्रीमद्भागवते महापुराणे तृतीयस्कन्धे भावार्थदीपिकायां टीकायां चतुर्विंशोऽध्यायः ॥२४॥ ॥ ४८ ॥ ॥ पञ्चविंशे जनन्या तु पृष्टो बन्धविमोचनम् ॥ आदावाह परं भक्ति-लक्षणं कपिलः सुतः ॥ १ ॥ कपिलेनार्पिता मात्रे गृहभावनियन्त्रिता ॥ योगमाणिक्क्यमञ्जूषा स्फुटमुद्राख्यतेऽधुना ॥ २ ॥ उक्तानुवादपूर्वकं कापिलं योगं पृच्छति—कपिल इति त्रिभिः । तत्त्वानां संख्याता गणकः, सांख्यप्रवर्तक इत्यर्थः । अत एव स्वयं जातः । आत्मप्रज्ञसये आत्मतत्त्वज्ञापनाय ॥ १ ॥ ॥

१ वीक्ष्येत्यतः फलितमिदम् । वीक्ष्यमाणोऽनुभवन् । २ परमानन्दं सुतत्वेन भगवत्साक्षात्कारलक्षणम् । ३ अतो ब्रह्मसाक्षात्कारात् । ४ प्रतीचः प्रत्यगुचित्त्वभ्यस्य । ५ 'प्राप्तो भागवती गतिम्' इत्येवंरूपे । अत्र भगवद्भक्तियुक्तेनातएव इच्छाद्वेषादिरहितेन सर्वत्र समेन चेतसा हेतुभूतेनेत्याद्यन्वयः ।

पुंसां मध्ये वर्ष्मणो वृद्धस्योत्तमस्येत्यर्थः । सर्वयोगिनां मध्ये वरिष्मणः, वरस्य भावो वरिमा, भवितुप्रधानोऽयं निर्देशः । वरिष्ठस्येत्यर्थः । यद्वा वरीयस्त्वादित्यर्थः । विश्रुतौ कीर्तौ । अस्य इन्द्रियाणि भूर्यलं न तृप्यन्ति । श्रुतेन श्रवणेन दीन्यति द्योतत इति तथा तस्य । यद्वा भूरि बहुशः श्रुतो देवो येन तस्यापि मेऽस्य इति संबन्धः ॥ २ ॥ खानां पुंसां छन्देनेच्छया आत्मा देहो यस्य सः । यद्यत्कर्म विधत्ते तानि कर्माणि कीर्तनार्हाण्यनुकीर्तय ॥ ३ ॥ यथा त्वं मां प्रचोदयसेवं प्रचोदितः सन् । तथा तत्प्रश्नानुसारेण । आन्वीक्षक्यामात्मविद्यायाम् ॥ ४ ॥ बिन्दुसरे बिन्दुसरसि ॥ ५ ॥ तत्त्वमार्गस्याग्रं पारं दर्शयतीति तथा तम् । 'एष मानवि ते गर्भं प्रविष्टः कैटभादनः' इत्यादि धातुर्वचः ॥ ६ ॥ असतामिन्द्रियाणां तर्षणाद्विषयाभिलाषान्निर्विण्णा श्रान्तास्मि ।

न ह्यस्य वर्ष्मणः पुंसां वरिष्मणः सर्वयोगिनाम् ॥ विश्रुतौ श्रुतदेवस्य भूरि तृप्यन्ति मेऽस्य ॥ २ ॥ यद्यद्विधत्ते भगवान्स्वच्छन्दात्मात्ममायया ॥ तानि मे श्रद्धधानस्य कीर्तन्यान्यनुकीर्तय ॥ ३ ॥ ॥ सूत उवाच ॥ द्वैपायन-सखस्त्वेवं मैत्रेयो भगवांस्तथा ॥ प्राहेदं विदुरं प्रीत आन्वीक्षक्यां प्रचोदितः ॥ ४ ॥ ॥ मैत्रेय उवाच ॥ पितरि प्रस्थितेऽरण्यं मातुः प्रियचिकीर्षया ॥ तस्मिन्बिन्दुसरेऽवात्सीद्भगवान्कपिलः किल ॥ ५ ॥ तमासीनमकर्मणं तत्त्वमार्गाग्रदर्शनम् ॥ स्वसुतं देवहृत्याह धातुः संस्मरती वचः ॥ ६ ॥ ॥ देवहूतिरुवाच ॥ निर्विण्णा नितरां भूमन्न-सदिन्द्रियतर्षणात् ॥ येन संभाव्यमानेन प्रपन्नाऽन्धं तमः प्रभो ॥ ७ ॥ तस्य त्वं तमसोऽन्धस्य दुष्पारस्याद्य पार-गम् ॥ सच्चक्षुर्जन्मनामन्ते लब्धं मे त्वदनुग्रहात् ॥ ८ ॥ य आद्यो भगवान्पुंसामीश्वरो वै भवान्किल ॥ लोकस्य तमसान्धस्य चक्षुः सूर्य इवोदितः ॥ ९ ॥ अथ मे देव संमोहमपाक्रुणु त्वमर्हसि ॥ योऽवग्रहोऽहंममेतीत्येतस्मिन्यो-जितस्त्वया ॥ १० ॥ तं त्वा गताऽहं शरणं शरण्यं स्वभृत्यसंसारतरोः कुठारम् ॥ जिज्ञासयाऽहं प्रकृतेः पूरुषस्य नमामि सद्धर्मविदां वरिष्ठम् ॥११॥ ॥ मैत्रेय उवाच ॥ इति स्वमातुर्निरवद्यमीप्सितं निशम्य पुंसामपवर्गवर्धनम् ॥

धियाऽभिनन्द्यात्मवतां सतां गतिर्बभाष ईषत्स्मितशोभिताननः ॥ १२ ॥

येन संभाव्यमानेन पूर्णमाणेन ॥ ७ ॥ पारं गमयतीति पारगं त्वमेव श्रेष्ठं चक्षुर्मे मया लब्धम् । त्वदनुग्रहाज्जन्मनामन्ते भाव्ये सति ॥ ८ ॥ तत्प्रपञ्चयति । स भगवान् भवांश्चक्षुरूप उदितः सूर्यो यथा ॥ ९ ॥ अपाक्रुणुमपनेतुम् । कोऽसौ संमोहस्तमाह । एतस्मिन्देहादौ त्वयैव योजितो योऽहंममेत्यवग्रह आग्रहः । द्वितीय इति शब्दस्तत्कार्यरागादिग्रहणार्थः ॥ १० ॥ प्रकृतेः पूरुषस्य च जिज्ञासया त्वामहं शरणं गता सती नमामीत्यन्वयः । कुठारं छेत्तारम् ॥ ११ ॥ अपवर्गवर्धनं मोक्षे रतिजनकम् । ईषत्स्मितेन शोभितमाननं यस्य ॥ १२ ॥

१ भवितृति । निर्देशो द्विविधः भावप्रधानो भवितृप्रधानश्च । तत्र प्रकृतिजन्यबोधे प्रकारो भावः । प्रकृतिर्हि भवितेति ज्ञेयम् । तथा च धर्मितात्पर्यको निर्देश इति फलितोऽर्थः । २ अद्वन्तत्व-मार्थम् । अथवा बिन्दुः सरसि यस्मिन्नि ति टच् समासान्तः । सुबो० । ३ अकर्मणं जीववत्कर्मलेपशून्यम् । ४ प्रपन्ना प्रविष्टा । ५ तस्यापूर्वमाणविषयाभिलाषसंजातस्य । ६ तत्कार्यमहंममकार्यम् ।

३.२५.३४]

तृतीयः स्कन्धः

आध्यात्मिक आत्मनिष्ठः । यत्र यस्मिन् ॥ १३ ॥ १४ ॥ तत्र सर्वोद्गमैपुण्यं चित्तसंयमाधीनमिति दर्शयन्नाह—चेत इति । अस्यात्मनो जीवस्य गुणेषु विषयेषु । पुंसि परमेश्वरे । वाञ्छादस्तुशब्दार्थे ॥ १५ ॥ यथा च चित्तसंयमे पुरुषार्थसिद्धिस्तद्दर्शयति—अहमिति त्रिभिः । मलैर्वीतं विरहितं यदा शुद्धं मनो भवति । मनःशुद्धेर्ज्ञापकमाह—अदुःखमिति ॥ १६ ॥ निरन्तरं निर्भेदम् । अणिमानं सूक्ष्मम् । अखण्डितमपरिच्छिन्नम् ॥ १७ ॥ हतौजसं क्षीणबलम् ॥ १८ ॥ मनःशुद्धौ च भक्तिरेवान्तरङ्गसाधनमित्याह—नेति ॥ १९ ॥ अस्य सर्वस्यापि सत्सङ्गो मूलमित्याह—प्रसङ्गमिति । अपावृतं निरावरणम् ॥ २० ॥

॥ श्रीभगवानुवाच ॥ योग आध्यात्मिकः पुंसामतो निःश्रेयसाय मे ॥ अत्यन्तोपरतिर्यत्र दुःखस्य च सुखस्य च ॥ १३ ॥ तमिमं ते प्रवक्ष्यामि यमवोचं पुराऽनघे ॥ ऋषीणां श्रोतुकामानां योगं सर्वोद्गमैपुण्यम् ॥ १४ ॥ चेतः खल्वस्य बन्धाय मुक्तये चात्मनो मतम् ॥ गुणेषु सक्तं बन्धाय रतं वा पुंसि मुक्तये ॥ १५ ॥ अहंममाभिमानोत्थैः कामलोभादिभिर्मलैः ॥ वीतं यदा मनः शुद्धमदुःखमसुखं समम् ॥ १६ ॥ तदा पुरुष आत्मानं केवलं प्रकृतेः परम् ॥ निरन्तरं स्वयंज्योतिरणिमानमखण्डितम् ॥ १७ ॥ ज्ञानवैराग्ययुक्तेन भक्तियुक्तेन चात्मना ॥ परिपश्यत्युदासीनं प्रकृतिं च हतौजसम् ॥ १८ ॥ न युज्यमानया भक्त्या भगवत्यखिलात्मनि ॥ सदृशोऽस्ति शिवः पन्थायोगिनां ब्रह्मसिद्धये ॥ १९ ॥ प्रसङ्गमजरं पाशमात्मनः कवयो विदुः ॥ स एव साधुषु कृतो मोक्षद्वारमपावृतम् ॥ २० ॥ तितिक्षवः कारुणिकाः सुहृदः सर्वदेहिनाम् ॥ अजातशत्रवः शान्ताः साधवः साधुभूषणाः ॥ २१ ॥ मय्यनन्येन भावेन भक्तिं कुर्वन्ति ये दृढाः ॥ मत्कृते त्यक्तकर्माणस्त्यक्तस्वजनबान्धवाः ॥ २२ ॥ मदाश्रयाः कथा मृष्टाः शृण्वन्ति कथयन्ति च ॥ तपन्ति विविधास्तापा नैतान्मद्गतचेतसः ॥ २३ ॥ त एते साधवः साध्वि सर्वसङ्गविवर्जिताः ॥ सङ्गस्तेष्वर्थ ते प्रार्थ्यः सङ्गदोषहरा हि ते ॥ २४ ॥ सतां प्रसङ्गान्मम वीर्यसंविदो भवन्ति हृत्कर्णरसायनाः कथाः ॥ तज्जोषणादाश्वपवर्गवर्त्मनि श्रद्धा रतिर्भक्तिरनुक्रमिष्यति ॥ २५ ॥ ॥ ॥

साधूनां लक्षणमाह—तितिक्षव इति चतुर्भिः । साधवः शास्त्रानुवर्तिनः । साधु सुशीलं तदेव भूषणं येषाम् ॥ २१ ॥ २२ ॥ एतान् उक्तलक्षणान्भक्तान् । तापा आध्यात्मिकादयो न तपन्ति न व्यथयन्ति । कुतः । मद्गतं चेतो येषां तान् ॥ २३ ॥ ये तापैर्नाभिभूयन्ते ते साधव इत्यर्थः ॥ २४ ॥ सत्सङ्गस्य भक्त्यज्ज्ञातुमुपादयति—सतामिति । वीर्यस्य सम्यग्विद्वेदनं यासु ता वीर्यसंविदः । हृत्कर्णयो रसायनाः सुखदाः । तासां जोषणात्सेवनादपवर्गोऽविद्यानिवृत्तिर्वर्त्मनि स्थितिर्ह्यहो । प्रथमं श्रद्धा ततो रतिस्ततो भक्तिरनुक्रमिष्यति क्रमेण भविष्यतीत्यर्थः ॥ २५ ॥ ॥ ॥

१ पुरुषार्थसिद्धिः परमात्मसाक्षात्कारः । २ निर्भेदं सजातीयविशेषभेदरहितम् । ३ सर्वेषामङ्गानां तैपुण्यं तैपुण्यमैकाग्र्यं यस्मिन्नेति पाठः । ४ सममन्यत्र हेयोपादेयज्ञानरहितम् । ५ ब्रह्मसिद्धये ब्रह्मत्वप्राप्तये । ६ प्रसङ्गं प्रकृष्टमासक्तिम् । ७ अनन्येन नास्त्यन्यो ज्ञानादिसंपर्को यस्मिन्नेति पाठः । ८ अथेति प्राथम्ये । प्रथममित्यर्थः । विज्ञो । ततः किमत आह—भक्त्येति । मम रचना या मृष्ट्यादिलीला तस्या अनुचिन्तया या भक्तितया ऐन्द्रियात्सुखाज्जातविरागः सन् । दृष्टश्रुतादैहिकामुष्मिन्कात् । ततो यत् उद्युक्तः सन् चित्तस्य ग्रहणे यतिष्यते । ऋजुभिर्भक्तिप्रधानत्वादानयासैः ॥ २६ ॥ तदेवं प्रकृतेर्गुणानामसेवया ज्ञानादिभिश्चायं जीव इहैव देहे मामेवावरुन्धे प्राप्नोति ॥ २७ ॥ काचिदिति । काखिदित्यर्थः । उचिता योग्या । तत्रापि मम स्त्रियाः कीदृशी गोचरा योग्या । निर्वाणं मोक्षात्मकं तत्र पदं स्वरूपमन्वाश्रयै अनन्तरमेव सर्वात्मना प्राप्स्यामि । अजसा त्विति पाठे अहं त्विति संबन्धः ॥ २८ ॥ भगवद्वाणो यो भगवन्तं लक्ष्मीकरोतीत्यर्थः । यतो यस्माद्योगात् ॥ २९ ॥ विजानीहि विशेषेण ज्ञापय । सुखमनायासेन ॥ ३० ॥ इत्थं मातुरर्थं प्रयोजनं विदित्वा । जातस्नेहत्वे हेतुः—यत्र यस्यां तन्वा देहेनाविर्भूतः । तत्त्वान्नाम्नायन्तेऽनुक्रम्यन्ते यस्मिन् । किं तत् । यत्सार्वभौमं प्रवदन्ति तत्प्रोवाच भक्तिवितानं वितानं च योगं च ॥ ३१ ॥ 'काचिच्चयुचिता

भक्त्या पुमान् जातविराग ऐन्द्रियादृष्टश्रुतान्मद्गचनानुचिन्तया ॥ चित्तस्य यत्तो ग्रहणे योगयुक्तो यतिष्यते ऋजुभिर्योगमार्गैः ॥ २६ ॥ असेवयाऽयं प्रकृतेर्गुणानां ज्ञानेन वैराग्यविजृम्भितेन ॥ योगेन मय्यर्पितया च भक्त्या मां प्रत्यगात्मानमिहावरुन्धे ॥ २७ ॥ ॥ देवहूतिरुवाच ॥ काचित्त्वय्युचिता भक्तिः कीदृशी मम गोचरा ॥ यया पदं ते निर्वाणमज्जसाऽन्वाश्रवा अहम् ॥ २८ ॥ यो योगो भगवद्वाणो निर्वाणात्मस्त्वयोदितः ॥ कीदृशः कति चाङ्गानि यतस्तत्त्वावबोधनम् ॥ २९ ॥ तदेतन्मे विजानीहि यथाहं मन्दधीर्हरे ॥ सुखं बुध्येय दुर्बोधं योषा भवदनुग्रहात् ॥ ३० ॥ ॥ मैत्रेय उवाच ॥ विदित्वा त्वार्थं कपिलो मातुरित्थं जातस्नेहो यत्र तन्वाभिजातः ॥ तत्त्वान्नायं यत्प्रवदन्ति सांख्यं प्रोवाच वै भक्तिवितानयोगम् ॥ ३१ ॥ ॥ श्रीभगवानुवाच ॥ देवानां गुणलिङ्गानामानुश्रविककर्मणाम् ॥ सत्त्व एवैकमनसो वृत्तिः स्वाभाविकी तु या ॥ ३२ ॥ अनिमित्ता भागवती भक्तिः सिद्धेर्गरीयसी ॥ जरयत्याशु या कोशं विगीर्णमनलो यथा ॥ ३३ ॥ नैकात्मतां मे स्पृहयन्ति केचिन्मत्पादसेवाभिरता मदीहाः ॥ येऽन्योन्यतो भागवताः प्रसज्य सभाजयन्ते मम पौरुषाणि ॥ ३४ ॥

भक्तिः' इति पृष्टमुत्तमां भक्तिं लक्षयति । गुणा विषया लिङ्गान्ते ज्ञायन्ते यैस्तेषां देवानां द्योतनात्मकानामिन्द्रियाणां तदधिष्ठातृणां वा सत्त्वे सत्त्वमूर्तौ हरावेव या वृत्तिः सा भक्तिः सिद्धेर्गरीयसीत्युत्तरेणान्वयः । कथंभूता । अनिमित्ता निष्कामा । स्वाभाविक्यवत्सिद्धा । तेषामेवंविधवृत्तौ हेतुमाह । गुरोरुच्चारणमनुश्रुयत इत्यनुश्रवो वेदस्तद्विहितमानुश्रविकं तदेव कर्म येषाम् । अत एवैकमेकरूपमविकृतं मनो यस्य पुंसः शुद्धसत्त्वस्येत्यर्थः ॥ ३२ ॥ मुक्तिश्च प्राप्तिकी भवत्येवेत्याह । या भक्तिः कोशं लिङ्गशरीरं जरयति क्षययति । स्वप्रयत्नं विनैव सिद्धौ दृष्टान्तः—निगीर्णं भुक्तमन्नमनलो जाठरो यथा जरयतीति ॥ ३३ ॥ भक्तेर्गरीयत्वमेवोपपादयति—नैकात्मतामिति पञ्चभिः । एकात्मतां सायुज्यमोक्षम् । मदर्थमीहा क्रिया येषाम् । प्रसज्यासक्तिं कृत्वा । पौरुषाणि वीर्याणि ॥ ३४ ॥

१ भगवद्वाणः भगवति लक्ष्ये बाण इव । २ असेवया हेत्यवविचारेण । ३ तत्त्वावबोधनं त्वंपदार्थतादात्म्येन तत्पदार्थसाक्षात्कारो भवतीत्यर्थः । दीपि० । ४ भक्तिवितानसहितं योगमितीत्यर्थः । 'भक्तिवितानयोगी' इति पाठः । ५ 'सभाजयन्तः' इति पाठः । ६ अस्य देवानामित्यनेन संबन्धः ।

प्रसन्नानि वक्राण्यरुणानि लोचनानि च येषु तैर्मद्रूपैः साकं सह । नित्यं परमेश्वरानुभवसुखं भक्तावधिकमिति भावः ॥ ३५ ॥ आत्मानन्दस्त्ववश्यंभावी-
त्याह—तैरिति । दर्शनीया मनोहरा अवयवा मुखनेत्रादयो येषु तैः । हत आत्मा चित्तं येषाम् । हता आकृष्टाः प्राणाश्चेन्द्रियाणि येषां तान्मजतोऽनिच्छत
इच्छाहीनानप्यर्णवीं गतिं मुक्तिं प्रयुक्ते प्रापयति । कैः साधनैर्हतात्मनः । उदारैर्विलासादिभिः । तत्र विलासो लीला, वामं मनोहरं सूक्तं मधुरभाषणम् ॥ ३६ ॥
विभूत्यादिकं च तत्राधिकमित्याह । अथो अविद्यानिवृत्त्यनन्तरं विभूतिं सत्यलोकादिगतां भोगसम्पत्तिमणिमाद्यष्टाङ्गमैश्वर्यमनुप्रवृत्तं भक्तिमनु खत एव प्राप्त-
मपि भागवतीं च श्रियं वैकुण्ठस्थां संपत्तिमस्पृहयन्ति । ते यद्यपि न स्पृहयन्तीत्यर्थः । तथापि लोके वैकुण्ठे अश्रुवते तु प्राप्तुमर्हन्त्येव ॥ ३७ ॥ नन्वेवं तर्हि लोक-
त्वाविशेषात्स्वर्गादिबद्धोक्तभोग्यानां कदाचिद्विनाशः स्यात्तत्राह । हे शान्तरूपे । यद्वा शान्तं शुद्धसत्त्वं तद्रूपे वैकुण्ठे मत्पराः कदाचिदपि न नङ्गयन्ति भोग्यहीना

पश्यन्ति ते मे रुचिराण्यम्ब सन्तः प्रसन्नवक्रारुणलोचनानि ॥ रूपाणि दिव्यानि वरप्रदानि साकं वाचं स्पृहणीयां
वदन्ति ॥ ३५ ॥ तैर्दर्शनीयावयवैरुदारविलासहासेक्षितवामसूक्तैः ॥ हतात्मनो हतप्राणांश्च भक्तिरनिच्छतो मे
गतिमर्णवीं प्रयुक्ते ॥ ३६ ॥ अथो विभूतिं मम मायाविनस्तामैश्वर्यमष्टाङ्गमनुप्रवृत्तम् ॥ श्रियं भागवतीं वास्पृह-
यन्ति भद्रां परस्य मे तेऽश्रुवते तु लोके ॥ ३७ ॥ न कर्हिचिन्मत्पराः शान्तरूपे नङ्गयन्ति नो मे निमिषो लेढि हेतिः ॥
येषामहं प्रिय आत्मा सुतश्च सखा गुरुः सुहृदो दैवमिष्टम् ॥ ३८ ॥ इमं लोकं तथैवामुमात्मानमुभयायिनम् ॥
आत्मानमनु ये चेह ये रायः पशवो गृहाः ॥ ३९ ॥ विसृज्य सर्वानन्यांश्च मामेवं विश्वतोमुखम् ॥ भजन्यनन्यया
भक्त्या तान्मृत्योरतिपारये ॥ ४० ॥ नान्यत्र मद्भगवतः प्रधानपुरुषेश्वरात् ॥ आत्मनः सर्वभूतानां भयंतीव्रं निव-
र्तते ॥ ४१ ॥ मद्भयाद्वाति वातोऽयं सूर्यस्तपति मद्भयात् ॥ वर्षतीन्द्रो दहत्यग्निर्मृत्युश्चरति मद्भयात् ॥ ४२ ॥
ज्ञानवैराग्ययुक्तेन भक्तियोगेन योगिनः ॥ क्षेमाय पादमूलं मे प्रविशन्त्यकुतोभयम् ॥ ४३ ॥ ॥ ॥

न भवन्ति । अनिमिषो मे हेतिर्मदीयं कालचक्रं च नो लेढि तान्न असति । तत्र हेतुः—येषामिति । सुत इव स्नेहविषयः, सखेव विश्वासास्पदम्, गुरुरिवोपदेष्टा,
सुहृदिव हितकारी, इष्टं दैवमिव पूज्यः । एवं सर्वभावेन मां ये भजन्ति तान्मदीयं कालचक्रं न असतीत्यर्थः ॥ ३८ ॥ एवंभूतां तु मुक्तिमेकान्तभक्तेभ्यो ददामी-
त्याह—इममिति द्वाभ्याम् । उभयायिनं लोकद्वयगामिनमात्मानं सोपाधिकमात्मानमनु ये पुत्रकलत्रादयो ये च पश्चादयः । रायः धनानि ॥ ३९ ॥ अन्यांश्च
परिग्रहान् । मृत्योः संसारादतिपारयेऽतितारयामि ॥ ४० ॥ अभक्तानां तु कथंचिदपि न मोक्ष इत्याह—नेति । मद्भगवतोऽन्यत्र भगवतो मत्तो विना । सर्वभूता-
नामात्मनः । भगवदादिविशेषणत्रयेण सामर्थ्यं निरपेक्षत्वं हितकारित्वं चोक्तम् ॥ ४१ ॥ ऐश्वर्यं स्फुटयति—मद्भयादिति । श्रुतिश्च 'भीषाऽस्माद्वातः पवते
भीषोदेति सूर्यः । भीषास्मादग्निश्चेन्द्रश्च मृत्युर्धावति पञ्चमः' इति ॥ ४२ ॥ मद्भजनादेव मोक्ष इत्यत्र सदाचारं प्रमाणयति—ज्ञानेति ॥ ४३ ॥ ॥

१ श्रियमिति योज्यम् । २ 'रुचिरावतंसप्रसन्न' इति पाठस्तत्र रुचिराणि अवतंसानि कर्णाभरणानि येषाम् इति सुबो ० । ३ तै रूपैः । ४ मे भक्तिरिति संबन्धः । मे इति पदं कचिन्नास्त्येव ।
५ 'प्रयुक्ते' इति विज्ञ ० पाठः । ६ अत्र निरपेक्षत्वं प्रधानपुरुषापेक्षारहितत्वम् ।

उपसंहरति—एतावानिति । मय्यर्पितं सन्मनः स्थिरं भवतीति यदेतावानेव ॥ ४४ ॥ ॥ इति श्रीमद्भागवते महापुराणे तृतीयस्कन्धे भा० दी० टीकायां पञ्चविंश-
तितमोऽध्यायः ॥ २५ ॥ ॥ ॥ ॥ पङ्क्तिं पुं प्रकृत्योस्तु विवेकायोपवर्ण्यते ॥ सांख्येन सर्वभावानां जन्मलक्षणभेदतः ॥ १ ॥ धात्रा पुत्राय यत्प्रोक्तं क्षत्रे
मित्रासुतेन यत् ॥ मात्रे सांख्यं तदध्यात्मं प्राधान्येनाह तत्त्ववित् ॥ २ ॥ 'तत्त्वान्मायं यत्प्रवदन्ति सांख्यम्' इत्यत्र सांख्यं भक्तियोगश्चेति त्रयमुपक्षिप्तम् ।
तत्र भक्तिमुक्तेवदानीं सांख्यमाह—अथेति ॥ १ ॥ ननु मुक्तिरात्मज्ञानादेव, ननु तत्त्वलक्षणज्ञानात् । 'तमेव विदित्वाऽतिमृत्युमेति' इति श्रुतेरत आह—
ज्ञानमिति । आत्मदर्शनरूपं ज्ञानमत एव हृदयग्रन्थिभेदनमहंकारनिवर्तकं निःश्रेयसप्रयोजनाय यदाहुस्तत्ते वर्णयामि । तत्त्वलक्षणज्ञानादेव विविक्तात्मज्ञानं
भवतीति भावः ॥ २ ॥ तत्र पुरुषं लक्षयति—अनादिरिति । आत्मैव पुरुषः । कोऽसावात्मा । प्रत्यक्षप्रतिभेदं धाम स्फूर्तिर्यस्य । क्षणिकपक्षं व्यावर्तयति—
अनादिरिति । संसारित्वपक्षं व्यावर्तयति—प्रकृतेः परः । अन्योऽसङ्गः । ज्ञानादिगुणत्वं वारयति—निर्गुणः । मीमांसकाद्यभिमतज्ञानविषयत्वं वारयति—स्वयं-

एतावानेव लोकेऽस्मिन्पुंसां निःश्रेयसोदयः ॥ तीव्रेण भक्तियोगेन मनो मय्यर्पितं स्थिरम् ॥ ४४ ॥ इति श्रीमद्भागवते

महापुराणे तृतीयस्कन्धे कापिलेयोपाख्याने पञ्चविंशतितमोऽध्यायः ॥ २५ ॥ ॥ ॥ श्रीभगवानुवाच ॥

अथ ते संप्रवक्ष्यामि तत्त्वानां लक्षणं पृथक् ॥ यद्विदित्वा विमुच्येत पुरुषः प्राकृतैर्गुणैः ॥ १ ॥ ज्ञानं निःश्रेयसा-

र्थाय पुरुषस्यात्मदर्शनम् ॥ यदाहुर्वर्णये तत्ते हृदयग्रन्थिभेदनम् ॥ २ ॥ अनादिरात्मा पुरुषो निर्गुणः प्रकृतेः परः ॥

प्रत्यग्धामा स्वयंज्योतिर्विश्वं येन समन्वितम् ॥ ३ ॥ स एष प्रकृतिं सूक्ष्मां दैवीं गुणमयीं विभुः ॥ यदृच्छयैवोपगता-

मभ्यपद्यत लीलया ॥ ४ ॥ गुणैर्विचित्राः सृजतीं सरूपाः प्रकृतिं प्रजाः ॥ विलोक्य मुमुहे सद्यः संह ज्ञानगू-

हया ॥ ५ ॥ एवं पराभिध्यानेन कर्तृत्वं प्रकृतेः पुमान् ॥ कर्मसु क्रियमाणेषु गुणैरात्मनि मन्यते ॥ ६ ॥ ॥

ज्योतिः । अनेनैव प्राभाकराभिमतं ज्ञानाधारत्वेन स्फुरणमपि निरस्तम् । स्वयंज्योतिष्टे हेतुः—विश्वं येन समन्वितम्, प्रकाशते इति शेषः । एतैरेव हेतुभिः
पुरुषस्य प्रकृतेः परत्वमपि सिद्धम् ॥ ३ ॥ अत्रावरणविक्षेपशक्तिभेदेन प्रकृतिर्द्विविधा, तत्रावरणशक्त्या सैव जीवोपाधिरविद्या, विक्षेपशक्त्या सैव माया पारमेश्वरी ।
पुरुषश्च जीवेश्वररूपेण द्विविधः, तत्र यः प्रकृत्यविवेकेन संसरति स जीवः, यस्तु प्रकृतिं वशीकृत्य विश्वसृष्ट्यादि करोति स ईश्वरः । तत्र प्रकृत्यविवेकेन जीवस्य
संसारप्रकारमाह—स एष इति पञ्चभिः । सूक्ष्मामन्यक्तां दैवीं देवस्य विष्णोः शक्तिं लीलयापगतां यदृच्छयैवाभ्यपद्यतेत्यन्वयः ॥ ४ ॥ तस्या लीलामाह—गुणैरिति ।
ज्ञानं गृह्यत्यावृणोतीति ज्ञानगृहा तथा । तथा च श्रुतिः 'अजामेकां लोहितशुक्लकृष्णां बह्वीं प्रजां जनयन्तीं सरूपाम् ॥ अजो ह्येको जुषमाणोऽनुशेते जहात्येनां
मुक्तभोगामजोऽन्यः' इति । मुमुहे आत्मानं विस्मृतवान् ॥ ५ ॥ पराभिध्यानं प्रकृत्यध्यासस्तेन । प्रकृतेर्गुणैः कर्मसु क्रियमाणेषु कर्तृत्वमात्मनि मन्यते ॥ ६ ॥

१ प्रकृतिपुरुषादिसर्वतत्त्वानाम् । २ विविक्तस्य सर्वस्मात्पृथक्त्वेन शुद्धतया ज्ञातव्यतामनो ज्ञानम् । ३ क्षणिकपक्षं विज्ञानवादिमतं क्षणिकविज्ञानसन्ततिरात्मैवेत्येवंरूपम् । एवं च क्षणिक-
विज्ञानमेवात्मा तस्योत्पत्तिमत्त्वाप्रानादित्वमिति तत्रावृत्तिर्ज्ञेया । ४ तार्किकमते स्वतो जडाद्विश्वोपाश्रयतया आत्मानो भवन्ति तन्मतं निराकृत्य व्याचष्टे—ज्ञानादिगुणत्वमिति । ५ निःश्रेय-
सस्य परमपुरुषार्थस्योदय आविर्भावः । ६ तीव्रेण ज्ञानकर्माद्यपेक्षारहित्यादृष्टेन । ७ स जीवः । ८ अत्र सेश्वरसांख्यमते । ९ रजःसत्त्वानभिभूतं तम आवरणशक्तिः । तमःसत्त्वानभि-

तदिति कर्तृत्वमननमेव । अस्य पुरुषस्य । साक्षिमात्रवादकर्तुरेव सतः कर्मभिर्बन्धः । ईशस्यापरतत्रस्यैव कर्मबन्धकृतं भोगे पारतन्त्र्यं निर्वृतात्मनः सुखात्म-
कस्यैव संसृतिर्जन्ममृत्युप्रवाहः प्रकृत्यविवेककृतमेतत्सर्वं भवतीत्यर्थः ॥ ७ ॥ ननु चैतन्यसामानाधिकरण्येनैव कर्तृत्वादिप्रतीतेः स्वस्यैव तदङ्गीक्रियतां, नेत्याह ।
कार्यं शरीरम्, कारणमिन्द्रियम्, कर्ता देवतावर्गः, तद्भावापत्तौ पुरुषस्य प्रकृतिं कारणं विदुः । कूटस्थस्य स्वतो विकाराभावात्प्रकृतिपरिणामभूतदेहाद्यहंका-
रकृतमेव कर्तृत्वादिकमित्यर्थः । 'भोक्तृत्वे तु पुरुषं कारणं विदुः' इत्यस्यायं भावः—यद्यप्यहंकारगतमेव कर्तृत्वादिकं भोक्तृत्वं च, तथापि विकारस्य जडावसा-
नत्वादुपाधिप्राधान्यं भोगस्य चिदवसानत्वादुपहितप्राधान्यमिति ॥ ८ ॥ तदेवं संसारिणं पुरुषं तद्धेतुं प्रकृतिं च ज्ञात्वेदानीं जगत्कारणमीश्वरं तत्प्रकृतिं च
पृच्छति—प्रकृतेरिति । अस्य विश्वस्य । सदसच्च स्थूलं सूक्ष्मं च कार्यं यदात्मकं तयोः प्रकृतिपुरुषयोः ॥ ९ ॥ तत्र प्रकृतिं लक्षयति । यत्प्रधानं तदेव

तदस्य संसृतिर्बन्धः पारतन्त्र्यं च तत्कृतम् ॥ भवत्यकर्तुरीशस्य साक्षिणो निर्वृतात्मनः ॥ ७ ॥ कार्यकारणकर्तृत्वे
कारणं प्रकृतिं विदुः ॥ भोक्तृत्वे सुखदुःखानां पुरुषं प्रकृतेः परम् ॥ ८ ॥ ॥ देवहूतिरुवाच ॥ प्रकृतेः पुरुषस्यापि
लक्षणं पुरुषोत्तम ॥ ब्रूहि कारणयोरस्य सदसच्च यदात्मकम् ॥ ९ ॥ ॥ श्रीभगवानुवाच ॥ यत्तन्निगुणमव्यक्तं
नित्यं सदसदात्मकम् ॥ प्रधानं प्रकृतिं प्राहुरविशेषं विशेषवत् ॥ १० ॥ पञ्चभिः पञ्चभिर्ब्रह्म चतुर्भिर्दशभिस्तथा ॥
एतच्चतुर्विंशतिकं गणं प्राधानिकं विदुः ॥ ११ ॥ महाभूतानि पञ्चैव भूरापोऽग्निर्मरुद्भः ॥ तन्मात्राणि च तावन्ति
गन्धादीनि मतानि मे ॥ १२ ॥ इन्द्रियाणि दश श्रोत्रं त्वग्दृशसननासिकाः ॥ वाक्श्रोत्रं चरणौ मेढ्रं पायुर्दशम उच्यते
॥ १३ ॥ मनोबुद्धिरहंकारश्चित्तमित्यन्तरात्मकम् ॥ चतुर्धा लक्ष्यते भेदो वृत्त्या लक्षणरूपया ॥ १४ ॥ एतावानेव
संख्यातो ब्रह्मणः सगुणस्य ह ॥ संनिवेशो मया प्रोक्तो यः कालः पञ्चविंशकः ॥ १५ ॥ ॥ ॥

प्रकृतिं प्राहुः । किं तत्प्रधानम्, स्वतोऽविशेषं विशेषवद्विशेषाणामाश्रयः । तर्हि किं ब्रह्म, न, त्रिगुणम् । किं महत्तत्त्वादि, न, अव्यक्तमकार्यम् । किं कालादि,
न, सदसदात्मकं कार्यकारणरूपम् ॥ किं जीवः प्रकृतिः, न, नित्यम् ॥ १० ॥ अन्येषां तत्त्वानां लक्षणं वक्तुं तानि गणयति—पञ्चभिरित्यादि । संख्याभेदेनै-
तच्चतुर्विंशतिकं एतानि चतुर्विंशतिर्यस्मिन् गणे तं गणं प्राधानिकं प्रधानकार्यात्मकं ब्रह्म विदुः ॥ ११ ॥ एतद्विद्युतीति—महाभूतानीति त्रिभिः । तावन्ति पञ्चैव
॥ १२ ॥ १३ ॥ अन्तरात्मकमन्तःकरणम् । लक्षणरूपया व्यवच्छेदिकया ॥ १४ ॥ यावान्मया प्रोक्त एतावानेव संख्यातो गणितस्तत्त्वज्ञैः । काले तु मतद्वय-
माह । यः कालः स पञ्चविंशकः । अल्पार्थे कप्रत्ययः । प्रकृतेरैवावस्थाविशेष इत्यर्थः ॥ १५ ॥ ॥ ॥ ॥

१ यत्प्रधानं महदादिभ्यः श्रेष्ठतया प्रधानशब्दवाच्यमुपादानशक्तिस्वरूपम् । २ अविशेषं गुणत्रयसाम्यावस्थात्वादनभिर्व्यक्तविशेषम् । ३ विशेषवद्विशेषाणां स्वांशकार्यरूपाणां महदा-
दीनामाश्रयः । दीपि० । ४ तर्हि किमिति ब्रह्मण्यतिव्याप्तिमाशङ्कते । ५ ब्रह्मणो निर्गुणत्वात् तत्रातिव्याप्तिरित्यर्थः । ६ स्वतोऽविशेषत्वेन सर्वविशेषाश्रयत्वे सति त्रिगुणत्वं महत्तत्त्वेऽति-
व्याप्तिमाशङ्कते—किं महत्तत्त्वादीति । ७ तावत्यपि लक्षणे कालेऽतिव्याप्तिमाशङ्कते—किं कालादीति । आदिना मतान्तराभिमतपरमाणुपरिग्रहः तथा च कालस्य निमित्तमात्रत्वात्परमाणूनां
पास्तकार्यमेतत् कार्यकारणरूपत्वाभावात् तत्रातिव्याप्तिरित्यर्थः । ८ अविद्यायामतिव्याप्तिमाशङ्कते—किं जीवः प्रकृतिरिति । तस्यास्तु ज्ञाननाशयत्वेनानित्यत्वात् तत्रातिव्याप्तिरित्यर्थः ।
९ ब्रह्म विदुः ब्रह्मत्वेनोपासत इत्यर्थः । १० व्यावर्तकया वृत्त्या धर्मेण ।

एके तु पौरुषं पुरुषस्येश्वरस्य प्रभावं विक्रमं कालमाहुः । तमेव कालं द्वेधा लक्षयति, यतो भयं भवति । कस्य । प्रकृतिमीयुषः प्राप्तस्य । अत एव देहेऽहंकारेण
विमूढस्य कर्तृजीवस्य । अनेन संहारकत्वेन लक्षितः ॥ १६ ॥ सृष्टिहेतुत्वेन लक्षयति—प्रकृतेरिति ॥ १७ ॥ कोऽसौ भगवांस्तमाह—अन्तरिति । अन्तः
सर्वप्राणिनां यः पुरुषरूपेण नियन्त्रत्वेन समत्वेति सम्यक् तद्विकाररहित एवानुस्यूतो वर्तते बहिश्च कालरूपेण एव भगवान् । यद्वा यः पुरुष इति प्रसिद्धः
कालः स पञ्चविंशः । एके तु पुरुषस्य प्रभावं कालमाहुः । प्रभावस्यैव लक्षणं यत इति । पुरुषस्यैव कालत्वे हेतुः—प्रकृतेरिति । उभयथा विवक्षायां हेतुः—
अन्तरिति । शेषं समानम् । तदेवं प्रकृतेश्चतुर्विंशतिभेदाः । जीवेश्वरयोश्चैक्यविवक्षातः पञ्चविंशतितत्त्वानि भवन्ति । तयोर्भेदविवक्षया च पञ्चविंशतिर्भवन्ति
॥ १८ ॥ इदानीं तत्त्वानामुत्पत्तिपूर्वकं लक्षणान्याह—दैवादित्यादिना एतान्यसंहर्षेत्यतः प्राक्तनेन ग्रन्थेन । तत्र चित्तस्योत्पत्तिपूर्वकं लक्षणमाह चतुर्भिः ।
दैवाजीवाद्यष्टाधुमिता धर्मा गुणा यस्याः । योनावभिर्व्यक्तिस्थाने प्रकृतौ । वीर्यं चिच्छक्तिम् । सा प्रकृतिर्महत्तत्त्वमसूत । महतः स्वरूपमाह—हिरण्यमयं

प्रभावं पौरुषं प्राहुः कालमेके यतो भयम् ॥ अहंकारविमूढस्य कर्तुः प्रकृतिमीयुषः ॥ १६ ॥ प्रकृतेर्गुणसाम्यस्य
निर्विशेषस्य मानवि ॥ चेष्टा यतः स भगवान्काल इत्युपलक्षितः ॥ १७ ॥ अन्तः पुरुषरूपेण कालरूपेण यो बहिः ॥
समन्वेत्येष सत्त्वानां भगवानात्ममायया ॥ १८ ॥ दैवात्क्षुभितधर्मिण्यां स्वस्यां योनौ परः पुमान् ॥ आधत्त वीर्यं
साऽसूत महत्तत्त्वं हिरण्यमयम् ॥ १९ ॥ विश्वमात्मगतं व्यञ्जनकूटस्थो जगदङ्कुरः ॥ स्वतेजसाऽपिबत्तीत्रमात्मप्र-
स्वापनं तमः ॥ २० ॥ यत्तत्सत्त्वगुणं स्वच्छं शान्तं भगवतः पदम् ॥ यदाहुर्वासुदेवाख्यं चित्तं तन्महदात्मकम्
॥ २१ ॥ स्वच्छत्वमविकारित्वं शान्तत्वमिति चेतसः ॥ वृत्तिभिर्लक्षणं प्रोक्तं यथाऽपां प्रकृतिः परा ॥ २२ ॥
महत्तत्त्वाद्विकृर्वाणाद्भगवद्दीर्यसंभवात् ॥ क्रियाशक्तिरहंकारस्त्रिविधः समपद्यत ॥ २३ ॥ ॥ ॥

प्रकाशबहुलम् ॥ १९ ॥ विश्वमहंकारादिप्रपञ्चम् । आत्मगतं स्वस्मिन् सूक्ष्मरूपेण स्थितं व्यञ्जनप्रकटयन् महांस्तीव्रं प्रलयकालीनं तमोऽपिबत् । कूटस्थो लय-
विक्षेपशून्यः । कथंभूतं तमः । आत्मानं प्रस्वापयति प्रच्छादयतीति तथा । यत्पूर्वं प्रलयसमये महान्तं प्रकृतौ विलापयामासेत्यर्थः ॥ २० ॥ प्रसङ्गाच्चतुर्व्य-
होपासनामाह—यत्तदिति । सर्वागमप्रसिद्धत्वमाह । स्वच्छं विशदम् । शान्तं रागादिरहितम् । भगवतः पदमुपलब्धिस्थानम् । अत एव वासुदेवाख्यं यदाहुः ।
अयमर्थः—अधिभूतरूपेण तस्यैव महानिति संज्ञा, अध्यात्मरूपेण चित्तमिति, उपाख्यरूपेण वासुदेव इति, अधिष्ठाता तु तस्य क्षेत्रज्ञः, एवमहंकारे संकर्षण
उपाख्यः, रुद्रोऽधिष्ठाता, मनस्वनिरुद्ध उपाख्यः, चन्द्रोऽधिष्ठाता, बुद्धौ प्रद्युम्न उपाख्यः, ब्रह्माधिष्ठातेति ज्ञातव्यम् ॥ २१ ॥ स्वच्छत्वं भगवद्विम्बप्राहित्वम् ।
अविकारित्वं लयविक्षेपराहित्यम् । अपां प्रकृतिः फेनतरङ्गादिरहितावस्था । परा भूसंसर्गात्प्राक्तनी सा यथा मधुरा स्वच्छा शान्ता च तद्वदित्यर्थः ॥ २२ ॥
अहंकारस्योत्पत्तिपूर्वकं लक्षणमाह—महत्तत्त्वादिति चतुर्भिः । क्रियासु शक्तिर्यस्य स क्रियाशक्तिः ॥ २३ ॥ ॥ ॥ ॥

१ द्वेधा संहारकत्वेन सृष्टत्वेन च । २ उभयथा पुरुषत्वेन प्रभावत्वेन च । ३ जीवाख्यचिद्रूपशक्तिम् । ४ स्वस्मिन् कारणरूपे । ५ अधिभूतरूपेण गोलकाधिष्ठानरूपेण ।
६ अध्यात्मरूपेणोन्द्रियरूपेण । ७ चित्तमित्यनन्तरं क्रियाशक्तिरूपेण सूत्रमिति पूरणीयम् । ८ क्रियासु मनआद्यत्पादनेषु ।

त्रैविध्यमाह—वैकारिक इति । तस्य कार्यमाह । यतो यस्मान्मनआदीनां भव उत्पत्तिः ॥ २४ ॥ तस्मिन्नुपास्यव्यूहमाह—सहस्रशिरसमिति ॥ २५ ॥ लक्षणमाह—कर्तृत्वमिति । कर्तृत्वं देवतादिरूपेण । करणत्वमिन्द्रियरूपेण । कार्यत्वं भूतरूपेण । शान्तत्वादिकं तु तत्तत्कारणगुणत्रयरूपेण ॥ २६ ॥ मनस उत्पत्तिपूर्वकं लक्षणमाह—वैकारिकादिति द्वाभ्याम् । संकल्पश्चिन्तनम्, विकल्पो विशेषचिन्तनम् । यस्य मनसः संकल्पविकल्पाभ्यां कामसंभवो वर्तते इति कामरूपा वृत्तिलक्षणत्वोक्ता, नतु प्रद्युम्नव्यूहोत्पत्तिः, तस्य संकल्पादिकार्यत्वाभावात्, उपास्यव्यूहस्य चानिरुद्धस्योक्तेः ॥ २७ ॥ शारदं शरत्कालीनमिन्दीवरं नीलोत्पलं तदिव श्यामम् । यच्छनैः संराध्यं वशीकर्तुं योग्यम्, दुर्ग्रहत्वात् ॥ २८ ॥ बुद्धेरुत्पत्तिपूर्वकं लक्षणमाह—तैजसादिति द्वाभ्याम् । हे सति । द्रव्यस्फुरणरूपं विज्ञानमिति चित्तव्यावृत्त्यर्थमुक्तम् । इन्द्रियाणामनुग्रह इति सविकल्पज्ञाने । हृषीकाणामधीश्वरमिति यदुक्तं तत्तु निर्विकल्पकज्ञाने ॥ २९ ॥ द्रव्य-

वैकारिकस्तैजसश्च तामसश्च यतो भवः ॥ मनसश्चेन्द्रियाणां च भूतानां महतामपि ॥ २४ ॥ सहस्रशिरसं साक्षाद्यमनन्तं प्रचक्षते ॥ संकर्षणारव्यं पुरुषं भूतेन्द्रियमनोमयम् ॥ २५ ॥ कर्तृत्वं करणत्वं च कार्यत्वं चेति लक्षणम् ॥ शान्तघोरविमूढत्वमिति वा स्यादहंकृतेः ॥ २६ ॥ वैकारिकाद्विकुर्वाणान्मनस्तत्त्वमजायत ॥ यत्संकल्पविकल्पाभ्यां वर्तते कामसंभवः ॥ २७ ॥ यद्विदुर्हानिरुद्धारव्यं हृषीकाणामधीश्वरम् ॥ शारदेन्दीवरश्यामं संराध्यं योगिभिः शनैः ॥ २८ ॥ तैजसात्तु विकुर्वाणाद्बुद्धितत्त्वमभूत्सति ॥ द्रव्यस्फुरणविज्ञानमिन्द्रियाणामनुग्रहः ॥ २९ ॥ संशयोऽथ विपर्यासो निश्चयः स्मृतिरेव च ॥ स्वाप इत्युच्यते बुद्धेर्लक्षणं वृत्तितः पृथक् ॥ ३० ॥ तैजसानीन्द्रियाण्येव क्रियाज्ञानविभागशः ॥ प्राणस्य हि क्रियाशक्तिर्बुद्धेर्विज्ञानशक्तिता ॥ ३१ ॥ तामसाच्च विकुर्वाणाद्भगवद्दीर्यचोदितात् ॥ शब्दमात्रमभूत्स्मान्नभः श्रोत्रं तु शब्दगम् ॥ ३२ ॥ अर्थाश्रयत्वं शब्दस्य द्रष्टुर्लिङ्गत्वमेव च ॥ तन्मात्रत्वं च नभसो लक्षणं कवयो विदुः ॥ ३३ ॥

स्फुरणस्यैव प्रपञ्चः संशयादिः । विपर्यासो मिथ्याज्ञानम् । निश्चयः प्रमाणज्ञानम् । स्वापो निद्रा । 'प्रमाणविपर्ययविकल्पनिद्रास्मृतयः' इति पातञ्जलोक्तेः ॥ ३० ॥ इन्द्रियाणामुत्पत्तिमाह । तैजसानि तैजसाहंकाराज्जातानि । ज्ञानेन्द्रियाणां वैकारिकत्वशङ्कानिवृत्त्यर्थमेवकारः । द्विविधान्यपीन्द्रियाणि तैजसान्येवेत्यन्वयः । तत्र हेतुः—प्राणस्येति । हि यस्मात्प्राणस्य क्रियाशक्तिर्बुद्धेश्च विज्ञानशक्तिता । अतः प्राणस्य तैजसत्वात्क्रियाशक्तिमतामिन्द्रियाणां तैजसत्वम् । तथा बुद्धेस्तैजसत्वात् दीयज्ञानशक्तिमतामपीन्द्रियाणां तैजसत्वमित्यर्थः ॥ ३१ ॥ तन्मात्रोत्पत्तिपूर्वकमाकाशादिमहाभूतोत्पत्तिं तल्लक्षणं चाह—तामसादिति पञ्चदशभिः । श्रोत्रं तु शब्दगमित्यादिभिर्विषयोत्पत्त्यनन्तरं तत्संबन्धमात्रं कथ्यते न तत्पत्तिः । प्रागेवोत्पन्नत्वात् । शब्दं गच्छति प्राप्नोतीति शब्दगम् ॥ ३२ ॥ शब्दस्य लक्षणमाह । अर्थाश्रयत्वमर्थवाचकत्वम् । द्रष्टुर्लिङ्गत्वं कुब्जान्तरितस्य वक्तुर्ज्ञापकत्वम् । तदुक्तम्—लिङ्गं यद्द्रष्टव्ययोरिति । नभसस्तन्मात्रत्वं सूक्ष्मत्वं शब्दस्य लक्षणमित्यन्वयः ॥ ३३ ॥

१ उपास्यव्यूहो मूर्तिभेदः । २ तत्कारणं शान्तत्वादिकारणम् ।

नभसो लक्षणमाह—भूतानामिति । छिद्रदातृत्वमवकाशदातृत्वम् । बहिरन्तर्यवहारास्पदत्वम् । आत्मा मनः । प्राणादीनां धिष्यत्वमाश्रयत्वं नाब्जादिच्छिद्ररूपेण । वृत्तिः कार्यमेव लक्षणं वृत्तिलक्षणम् । एवमुत्तरप्राप्येकेन श्लोकेन तन्मात्रमहाभूतयोरुत्पत्तिः । द्वितीयेन तन्मात्रलक्षणम् । तृतीयेन महाभूतलक्षणमित्यनुसंधेयम् ॥ ३४ ॥ का सा त्वक् । स्पर्शस्य संग्रहः सम्यग्रग्रहणं यथा । पुंस्त्वं नियतलिङ्गत्वात् । यद्वा स्पर्शस्य संग्रहस्ततो भवतीति शेषः । शब्दतन्मात्रादित्यादितन्मात्राणामुत्तरोत्तरान्वयार्थमुक्तम् ॥ ३५ ॥ स्पर्शलक्षणमाह—मृदुत्वमिति । स्पर्शत्वं स्वरूपलक्षणमित्यर्थः । नभस्वतो वायोस्तन्मात्रत्वं च ॥ ३६ ॥ चालनं वृक्षशाखादेः । व्यूहनं मेलनं तृणादेः । प्राप्तिः संयोगो द्रव्यस्य गन्धवतो घ्राणं प्रति । तथा शैत्यादिमतः स्पर्शनं प्रति । शब्दस्य श्रोत्रं प्रति नेतृत्वम् । सर्वेन्द्रियाणामात्मत्वमुपोद्बलकत्वम् । कर्मणा कार्येणाभिलक्षणम् । भावे ल्युट् । कर्मैवाभिलक्षणमिति विग्रहे तु करणे ॥ ३७ ॥ ३८ ॥ द्रव्याकृतित्वं

भूतानां छिद्रदातृत्वं बहिरन्तरमेव च ॥ प्राणेन्द्रियात्मधिष्यत्वं नभसो वृत्तिलक्षणम् ॥ ३४ ॥ नभसः शब्दतन्मात्रात्कालगत्या विकुर्वतः ॥ स्पर्शोऽभवत्ततो वायुस्त्वक् स्पर्शस्य च संग्रहः ॥ ३५ ॥ मृदुत्वं कठिनत्वं च शैत्यमुष्णत्वमेव च ॥ एतत्स्पर्शस्य स्पर्शत्वं तन्मात्रत्वं नभस्वतः ॥ ३६ ॥ चालनं व्यूहनं प्राप्तिर्नेतृत्वं द्रव्यशब्दयोः ॥ सर्वेन्द्रियाणामात्मत्वं वायोः कर्माभिलक्षणम् ॥ ३७ ॥ वायोश्च स्पर्शतन्मात्राद्रूपं दैवेरितादभूत् ॥ समुत्थितं ततस्तेजश्चक्षू रूपोपलम्भनम् ॥ ३८ ॥ द्रव्याकृतित्वं गुणता व्यक्तिसंस्थात्वमेव च ॥ तेजस्त्वं तेजसः साध्वि रूपमात्रस्य वृत्तयः ॥ ३९ ॥ द्योतनं पचनं पानमदनं हिममर्दनम् ॥ तेजसो वृत्तयस्त्वेताः शोषणं क्षुत्तृडेव च ॥ ४० ॥ रूपमात्राद्विकुर्वाणात्तेजसो दैवचोदितात् ॥ रसमात्रमभूत्स्मादम्भो जिह्वा रसग्रहः ॥ ४१ ॥ कषायो मधुरस्तिक्तः कटुम्ल इति नैकधा ॥ भौतिकानां विकारेण रस एको विभिद्यते ॥ ४२ ॥ क्लेदनं पिण्डनं तृप्तिः प्राणनाप्यायनोन्दनम् ॥ तापापनोदो भूयस्त्वमम्भसो वृत्तयस्त्विमाः ॥ ४३ ॥

द्रव्यस्याकारसमर्पकत्वम् । गुणता द्रव्योपसर्जनतया प्रतीतिः । शब्दस्य तु स्वातन्त्र्येणैव प्रतीतिः । अप्रत्यक्षद्रव्यस्य स्पर्शादेरपि स्वातन्त्र्येणैव प्रतीतिः रूपस्य तु नैवमिति तस्यायं विशेष उक्तः । व्यक्तिसंस्थात्वं व्यक्तेर्द्रव्यस्य या संस्था सन्निवेशः सैव संस्था यस्य तत्परिणामतया प्रतीतिरित्यर्थः । तेजसस्तेजस्त्वमसाधारणत्वम् ॥ ३९ ॥ द्योतनं प्रकाशनं, पचनं तण्डुलादेः । क्षुत्तृडशना पिपासा च तद्वारेण पानमदनं च ॥ ४० ॥ जिह्वा रसनेन्द्रियम् । रसो गृह्यतेऽन्येति रसग्रहः । यद्वा रसग्रहस्ततो भवतीति शेषः ॥ ४१ ॥ कषायादिषु लवणोऽपि द्रव्यः । भौतिकानां संसर्गिद्रव्याणाम् । य एको मधुर एव सन्नेवमनेकधा भिद्यते स रस इत्यर्थः ॥ ४२ ॥ क्लेदनमाद्रीकरणम् । पिण्डनं मृदादेः पिण्डीकरणम् । तृप्तिस्तृप्तिदातृत्वम् । प्राणनं जीवनम् 'आपोमयः प्राणः' इति स्मृतेः, आप्यायनं तृप्तेर्व्यन्यवर्तनम्, उन्दनं मृदुकरणम् । ओन्दनमिति पाठोऽपि स एवार्थः । भूयस्त्वं कृपादाबुद्धतस्यापि पुनःपुनरुद्भवः ॥ ४३ ॥

१ आदिना मुखनासिकानाभ्यादिपरिग्रहः । २ चालनादिकर्मणाभिलक्षणं वायोर्ज्ञापनम् । ३ विग्रहे अभिलक्ष्यतेऽनेनेत्यभिलक्षणमित्येवंरूपे । ४ दैवेरितादन्तर्यामिरेरितात् । ५ चक्षुरिति । चक्षुः रूपमाहकमासीदिति । तथा च चक्षुर्मात्रग्राह्यत्वं रूपलक्षणं रूपमाहकत्वं च चक्षुर्लक्षणमिति द्वयोरपि लक्षणमूहम् । ६ रसग्रहा जिह्वेति वक्तव्ये पूर्ववत्पुंस्त्वं नियतलिङ्गत्वात् ।

गन्धो गन्धं प्राप्नोति ॥ ४४ ॥ करम्भो मिश्रगन्धः, यथा व्यञ्जनादीनां हिङ्गवादिस्कारेण, पूतिर्दुर्गन्धः, सौरभ्यं कर्पूरादेः, शान्तः शतपत्रादेः, उग्रो लज्जनादेः, अम्लस्तिन्तिण्यादेः । संसर्गिणां द्रव्यावयवानां वैषम्याद्य एवं विभिद्यते स गन्ध इत्यर्थः ॥ ४५ ॥ ब्रह्मणो भावनं प्रतिमादिरूपेण साकारतापादनम् । स्थानं जलादिविलक्षणतयाश्रयान्तरनैरपेक्षेण स्थितिः । धारणं जलाद्याधारत्वम् । सतामाकाशादीनां विशेषणमवच्छेदकत्वम् । सर्वेषां सत्त्वानां प्राणिनां तद्गुणानां च पुंस्त्वादीनामुद्भेदः परिणामविशेषैः प्रकटीकरणम् ॥ ४६ ॥ श्रोत्रादीनां शब्दादिप्राहकत्वमुक्तं तेषां च लक्षणं तदेवेत्याह पञ्चभिः श्लोकार्थैः । नभसो गुणविशेषः शब्दो यस्मात्तौ विषयः ॥ ४७ ॥ ४८ ॥ गुणविशेषशब्दव्यावर्त्यं दर्शयति—परस्मैति । परस्य कारणस्य धर्मः शब्दादिरपरस्मिन्कार्यं वाच्यतादौ कारणान्वयात् दृश्यते ।

रसमात्राद्विकुर्वाणादम्भसो दैवचोदितात् ॥ गन्धमात्रमभूत्तस्मात्पृथ्वी घ्राणस्तु गन्धगः ॥ ४४ ॥ करम्भपूतिसौरभ्यशो-
न्तोग्राम्लादिभिः पृथक् ॥ द्रव्यावयववैषम्याद्गन्ध एको विभिद्यते ॥ ४५ ॥ भावनं ब्रह्मणः स्थानं धारणं सद्विशेषणम् ॥
सर्वसत्त्वगुणोद्भेदः पृथिवीवृत्तिलक्षणम् ॥ ४६ ॥ नभोगुणविशेषोऽर्थो यस्य तच्छ्रोत्रमुच्यते ॥ वायोर्गुणविशेषोऽर्थो
यस्य तत्स्पर्शनं विदुः ॥ ४७ ॥ तेजोगुणविशेषोऽर्थो यस्य तच्चक्षुरुच्यते ॥ अम्भोगुणविशेषोऽर्थो यस्य तद्रसनं विदुः ॥
भूमेर्गुणविशेषोऽर्थो यस्य स घ्राण उच्यते ॥ ४८ ॥ परस्य दृश्यते धर्मो ह्यपरस्मिन्समन्वयात् ॥ अतो विशेषो भावानां
भूमावेवोपलक्ष्यते ॥ ४९ ॥ एतान्यसंहत्य यदा महदादीनि सप्त वै ॥ कालकर्मगुणोपेतो जगदादिरुपाविशत् ॥ ५० ॥
ततस्तेनानुविद्धेभ्यो युक्तेभ्योऽण्डमचेतनम् ॥ उत्थितं पुरुषो यस्मादुदतिष्ठदसौ विराट् ॥ ५१ ॥ एतदण्डं विशेषारख्यं
क्रमवृद्धैर्दशोत्तरैः ॥ तोयादिभिः परिवृतं प्रधानेनावृतैर्बहिः ॥ यत्र लोकैर्वितानोऽयं रूपं भगवतो हरेः ॥ ५२ ॥
हिरण्यमादण्डकोशादुत्थाय सलिलेशयात् ॥ तमाविश्य महादेवो बहुधा निर्विभेद खम् ॥ ५३ ॥ निरभिद्यतास्य
प्रथमं मुखं वाणी ततोऽभवत् ॥ वाण्या वह्निरथो नासे प्राणोतो घ्राण एतयोः ॥ ५४ ॥ ॥ ॥

वतो भावानामाकाशादीनां विशेषो गुणः सर्वोऽपि शब्दादिभूमावेवोपलभ्यते । चतुर्णां तत्रान्वयात् । जलादिषु यथान्वयमेव न सर्वः । आकाशे त्वन्यान्वयाभा-
वादेक एव ॥ ४९ ॥ एवं कारणोत्पत्तिमुक्त्वा कार्योत्पत्तिमाह सार्धैस्त्रिभिः । एतान्यसंहत्यामिलित्वा यदा स्थितानि तदा जगदादिरीश्वरः प्राविशत् । ससेति च प्राधा-
न्याभिप्रायेणोक्तम् । प्रवेशस्तु सर्वेष्वपि विवक्षित एव ॥ ५० ॥ अनुविद्धेभ्यः क्षुभितेभ्यः । यस्मादण्डादसौ विराट् पुरुष उदतिष्ठत् ॥ ५१ ॥ भगवतो रूपमिति पुरुषा-
भेदाभिप्रायेण ॥ ५२ ॥ तस्मिन्नध्यात्मादिविभागमाह—हिरण्यमादिति नवभिः । उत्थायौदासीन्यं विहाय तमाविश्याधिष्ठाय । महान्नासौ देवश्च । खं छिद्रम्
॥ ५३ ॥ वाण्या सह वह्निरभवत्प्राविशत् । नासे निरभिद्येताम् । प्राणोतः प्राणेन ऊतः स्यूतः सन् घ्राण एतयोर्नासिकयोरभवदित्यनुषङ्गः ॥ ५४ ॥ ॥ ॥

१ रूपान्तरात्पत्तिप्रकारैः । २ 'शान्तोद्गमादिभिः' इति पाठः । ३ अत्र 'न शेकुः पुरुषं स्रष्टुं भोगायतनमञ्जसा' इत्यर्थमधिकं विज्ञेयध्वज्याम् । ४ कालः सृष्टिसमयः, कर्म जीवा-
नामष्टयं, गुणा उपादानम् इति दीपि० । ५ लोकवितानश्चतुर्दशभुवनसमूहः । ६ विराट् हिरण्यगर्भात्मकः सूक्ष्मः समष्टिजीवः उदतिष्ठत् सुषुप्तिमिवातिक्रम्य सचेतनो बभूव ।
प्राणादनन्तरं वायुश्च । प्राणोत इति विशेषणं सर्वेन्द्रियेष्वपि द्रष्टव्यम् । न्यभिद्येतामन्वभिद्येतामिति पाठद्वयेऽप्येक एवार्थः । ततो दिशः प्राविशन् ॥ ५५ ॥
आदिशब्देन केशाः ॥ ५६ ॥ ५७ ॥ स्वराडिन्द्रः । हरिर्विष्णुः ॥ ५८ ॥ आभूतं जातम् ॥ ५९ ॥ ६० ॥ बुद्ध्यादिषु हृदयमेवाधिष्ठानम् । गिरां पतिर्ब्रह्मा ।

प्राणाद्वायुरभिद्येतामक्षिणी चक्षुरेतयोः ॥ तस्मात्सूर्यो न्यभिद्येतां कर्णौ श्रोत्रं ततो दिशः ॥ ५५ ॥ निर्विभेद विरा-
जस्त्वग्रोमश्मश्ववादयस्ततः ॥ तत ओषधयश्चासन् शिश्रं निर्विभिदे ततः ॥ ५६ ॥ रेतस्तस्मादाप आसन्निरभिद्यत
वै गुदम् ॥ गुदादपानोऽपानाच्च मृत्युलोकभयंकरः ॥ ५७ ॥ हस्तौ च निरभिद्येतां बलं ताभ्यां ततः स्वराट् ॥
पादौ च निरभिद्येतां गतिस्ताभ्यां ततो हरिः ॥ ५८ ॥ नाड्योऽस्य निरभिद्यन्त ताभ्यो लोहितमाभृतम् ॥ नय-
स्ततः समभवन्नुदरं निरभिद्यत ॥ ५९ ॥ क्षुत्पिपासे ततः स्यातां समुद्रस्त्वेतयोरभूत् ॥ अथास्य हृदयं भिन्नं हृदया-
न्मन उत्थितम् ॥ ६० ॥ मनसश्चन्द्रमा जातो बुद्धिर्बुद्धेर्गिरां पतिः ॥ अहंकारस्ततो रुद्रश्चित्तं चैत्यस्ततोऽभवत्
॥ ६१ ॥ एते ह्यभ्युत्थिता देवा नैवास्योत्थापनेऽशकन् ॥ पुनराविविशुः खानि तमुत्थापयितुं क्रमात् ॥ ६२ ॥
वह्निर्वाचा मुखं भेजे नोदतिष्ठत्तदा विराट् ॥ घ्राणेन नासिके वायुर्नोदतिष्ठत्तदा विराट् ॥ ६३ ॥ अक्षिणी चक्षुषा-
दित्यो नोदतिष्ठत्तदा विराट् ॥ श्रोत्रेण कर्णौ च दिशो नोदतिष्ठत्तदा विराट् ॥ ६४ ॥ त्वचं रोमभिरोषध्यो नोदति-
ष्ठत्तदा विराट् ॥ रेतसा शिश्रमापस्तु नोदतिष्ठत्तदा विराट् ॥ ६५ ॥ गुदं मृत्युरपानेन नोदतिष्ठत्तदा विराट् ॥
हस्ताविन्द्रो बलेनैव नोदतिष्ठत्तदा विराट् ॥ ६६ ॥ विष्णुर्गलैव चरणौ नोदतिष्ठत्तदा विराट् ॥ नाडीर्नद्यो लोहितेन
नोदतिष्ठत्तदा विराट् ॥ ६७ ॥ क्षुत्तृड्भ्यामुदरं सिन्धुर्नोदतिष्ठत्तदा विराट् ॥ हृदयं मनसा चन्द्रो नोदतिष्ठत्तदा
विराट् ॥ ६८ ॥ बुद्ध्या ब्रह्मापि हृदयं नोदतिष्ठत्तदा विराट् ॥ रुद्रोऽभिमत्या हृदयं नोदतिष्ठत्तदा विराट् ॥ ६९ ॥
चित्तेन हृदयं चैत्यः क्षेत्रज्ञः प्राविशद्यदा ॥ विराट् तदैव पुरुषः सलिलादुदतिष्ठत् ॥ ७० ॥ यथा प्रसुप्तं पुरुषं प्राणे-
न्द्रियमनोधिः ॥ प्रभवन्ति विना येन नोत्थापयितुमोजसा ॥ ७१ ॥ ॥ ॥

चैत्यः क्षेत्रज्ञः ॥ ६१ ॥ अन्वयव्यतिरेकाभ्यां क्षेत्रज्ञं विवेकुं सर्वेषां पुनः प्रवेशमाह—एत इति नवभिः ॥ ६२ ॥ ६३ ॥ ६४ ॥ ६५ ॥ ६६ ॥ ६७ ॥ ६८ ॥
॥ ६९ ॥ ७० ॥ विराट्देहस्य व्यष्टिदेहं दृष्टान्तत्वेन दर्शयन्सांख्यानुकथनस्य प्रयोजनमाह—यथेति द्वाभ्याम् ॥ ७१ ॥ ॥ ॥

प्रथमं परमेश्वरे भक्तिस्ततोऽन्यत्र विरक्तिस्ततो योगप्रवृत्ता धीः एकाग्रं चित्तं ततो यज्ज्ञानं तेन प्रत्यगात्मानं क्षेत्रज्ञमस्मिन्नात्मनि कार्यकारणसङ्घाते विविच्य चिन्तयेत् ॥ ७२ ॥ ॥ इति श्रीमद्भागवते महापुराणे तृतीयस्कन्धे भावार्थदीपिकायां टीकायां षड्विंशतितमोऽध्यायः ॥ २६ ॥ ॥ ७३ ॥ ॥ सप्तविंशे ततः सम्यग्बहुसाधनयोगतः ॥ पुं प्रकृत्योर्विवेकेन मोक्षरीतिर्निरूप्यते ॥ १ ॥ विवेकज्ञानेन मोक्षमुपपादयितुं शुद्धस्यैव पुरुषस्य प्रकृत्यविवेकतः पूर्वोक्तं संसारमनुस्मारयति—प्रकृतिस्थोऽपीति त्रिभिः । देहस्थोऽपि नाज्यते न लिप्यते । गुणैस्तत्कृतैः सुखदुःखादिभिः । निर्गुणत्वादकर्तृत्वं ततोऽविकारित्वं तस्मात् ॥ १ ॥ ॥ २ ॥ अनिर्द्युतः सन् । प्रासङ्गिकैः प्रकृतिसङ्कृतैः । सदसन्मिश्रयोनिषु देवतिर्यङ्गरादिषु संसारपदवीं प्राप्नोति ॥ ३ ॥ ननु तर्ह्येवास्तवत्वात्संसृतेः किं

तमस्मिन्प्रत्यगात्मानं धिया योगप्रवृत्तया ॥ भक्त्या विरक्त्या ज्ञानेन विविच्यात्मनि चिन्तयेत् ॥ ७२ ॥ ॥ इति श्रीमद्भागवते महापुराणे तृतीयस्कन्धे कापिलेयोपाख्याने तत्त्वसमाम्नाये षड्विंशतितमोऽध्यायः ॥ २६ ॥ ॥ ७३ ॥ ॥ श्रीभगवानुवाच ॥ प्रकृतिस्थोऽपि पुरुषो नाज्यते प्राकृतैर्गुणैः ॥ अविकारादकर्तृत्वान्निर्गुणत्वाज्जलार्कवत् ॥ १ ॥ स एष यर्हि प्रकृतेर्गुणेष्वभिविषज्जते ॥ अहंक्रियाविमूढात्मा कर्ताऽस्मीत्यभिमन्यते ॥ २ ॥ तेन संसारपदवीमवशोऽभ्येत्यनिर्वृतः ॥ प्रासङ्गिकैः कर्मदोषैः सदसन्मिश्रयोनिषु ॥ ३ ॥ अर्थे ह्यविद्यमानेऽपि संसृतिर्न निवर्तते ॥ ध्यायतो विषयानस्य स्वप्नेऽनर्थगमो यथा ॥ ४ ॥ अर्त एव शनैश्चित्तं प्रसक्तमसतां पथि ॥ भक्तियोगेन तीव्रेण विरक्त्या च नयेद्वशम् ॥ ५ ॥ यमादिभिर्योगपथैरभ्यसन् श्रद्धयान्वितः ॥ मयि भावेन सत्येन मत्कथाश्रवणेन च ॥ ६ ॥ सर्वभूतसमत्वेन निर्वैरेणाप्रसङ्गतः ॥ ब्रह्मचर्येण मौनेन स्वधर्मेण बलीयसा ॥ ७ ॥ यदृच्छयोर्पलब्धेन संतुष्टो मितभुङ्क्षुनिः ॥ विविक्तशरणः शान्तो मैत्रः करुण आत्मवान् ॥ ८ ॥ सानुबन्धे च देहेऽस्मिन्नकुर्वन्नसदाग्रहम् ॥ ज्ञानेन दृष्टतत्त्वेन प्रकृतेः पुरुषस्य च ॥ ९ ॥ ॥ ॥ ॥

तन्निवृत्तिप्रयासेन तत्राह—अर्थे हीति ॥ ४ ॥ यतो विषयध्यानमर्थहेतुः, अतो मनो नियन्तव्यमित्याह—अत एवेति । असतामिन्द्रियाणां पथि विषयमार्गे । तीव्रेण दृढेन । विरक्त्या च तीव्रया ॥ ५ ॥ भक्तिविरक्तयोस्तीव्रत्वे कारणानि वर्णयन् ज्ञानेन मोक्षप्रकारमाह षड्विंशः । यमादिभिर्योगमार्गैश्चित्तमभ्यसन् पुनः पुनरेकाग्रीकुर्वन्नात्मानमुपलभ्य सर्वानुस्यूतमद्वयं परमात्मानं प्रतिपद्यत इति पष्ठेनान्वयः । सत्येन निष्कपटेन । भावेन प्रेम्णा ॥ ६ ॥ अप्रसङ्गतः सङ्कल्पागेन । बलीयसा ईश्वरेऽर्पितेन ॥ ७ ॥ विविक्तशरण एकान्तवासी ॥ ८ ॥ असदाग्रहम् अहंममताम् । प्रकृतेः पुरुषस्य च दृष्टं तत्त्वं येन तेन ज्ञानेन ॥ ९ ॥ ॥

१ नानासाधनोपायैस्तत्संबन्धाद्वा इति दीपि० । २ जले दृष्टोऽप्यर्को यथा वस्तुतस्तद्गौराद्वत्त्वादिभिर्न लिप्यते तद्वत् । ३ 'स एव' इति पाठः । ४ अभिविषज्जते धर्म्यध्यासं प्राप्नोति । ५ संसारपदवीं जन्ममरणादिपरम्पराम् । ६ कर्मभिर्धर्मोद्धर्तुः दोषैः रागद्वेषादिभिः । ७ अनर्थगमः स्वशिरस्त्रेदादिरूपः । ८ चतुर्थश्लोकोत्तरं 'प्रबुध्य स्वप्रमुग्धिभ्यां संस्मरन्नात्मवैशसम् । वैतथ्यं व्यभिचारं च नासौ ध्यायेद्यतो भयम् ॥' इति विजयध्वज्यामधिकः श्लोकः । ९ 'उपस्थितेन' इति पाठः ।

निवृत्तानि बुद्ध्यवस्थानानि जाग्रदादीनि यस्य सः । अत एव दूरीभूतमन्यदर्शनं यस्य । आत्मनाऽहंकारावच्छिन्नेनात्मानं शुद्धमुपलभ्य । एकस्यैवावच्छेदानवच्छेदान्मां करणकर्मत्वे दृष्टान्तमाह । चक्षुषा चक्षुरवच्छिन्नेनार्केण गगनस्थमर्कमिव । एवमात्मदृक् शुद्धमात्मानं पश्यन् ॥ १० ॥ मुक्तलिङ्गं निरुपाधिकमसति मिथ्याभूतेऽहंकारे सदाभासं सद्रूपेणाभासमानं ब्रह्म प्राप्नोति । शुद्धजीवस्वरूपाद्विशेषमाह । सतः कारणस्य प्रधानस्य बन्धुमधिष्ठानम् । असतः कार्यस्य चक्षुरिव प्रकाशकम् । सर्वेषु कार्यकारणेष्वनुस्यूतम् । अद्वयं परिपूर्णम् ॥ ११ ॥ अहंकारोपहितेन शुद्धब्रह्मप्रतिपत्तिं सदृष्टान्तमाह—यथेति । जले स्थित आभासः सूर्यप्रतिबिम्बो यदा गृहान्तर्वातिभिस्तौ स्फुरति तदा गृहकोणस्थितैः पुरुषैर्भित्त्वादौ स्थले स्थितेन स्वाभासेन सूर्यप्रतिबिम्बेन यथा प्रथमं जलस्थ आभासोऽवदृश्यते लक्ष्यते, गगनस्थस्य गृहमध्ये प्रतिबिम्बायोगात् । चार्थे तथाशब्दः । यथा च जलस्थेन दिवि स्थितः सूर्यो लक्ष्यते ॥ १२ ॥ एवं भूतेन्द्रियमनोमयैः देहेन्द्रियमनोभिरवच्छिन्नैः स्वाभासैरात्मप्रतिबिम्बैश्चिद्विब्रिगुणोऽहंकारः सतो ब्रह्मण आभासो यस्मिन्नेन रूपेण लक्षितः । अहंकारस्थाभासं विना विषयाभासानुत्पत्तेः । अनेन चाहंकारेण सदाभासवता सत्यदृक् परमार्थज्ञप्तिरूप आत्मा लक्षित इत्यर्थः ॥ १३ ॥ इदानीं सुषुप्तिसाक्षित्वेन शुद्धात्मप्रतिपत्तिमनुभवतो दर्शयति त्रिभिः । भूतादिव्यसत्यसत्-

निवृत्तबुद्ध्यवस्थानो दूरीभूतान्यदर्शनः ॥ उपलभ्यात्मनात्मानं चक्षुषेवार्कमात्मदृक् ॥ १० ॥ मुक्तलिङ्गं सदाभासमसति प्रतिपद्यते ॥ ततो बन्धुमसच्चक्षुः सर्वानुस्यूतमद्वयम् ॥ ११ ॥ यथा जलस्थ आभासः स्थलस्थेनावदृश्यते ॥ स्वाभासेन तथा सूर्यो जलस्थेन दिवि स्थितः ॥ १२ ॥ एवं त्रिवृदहंकारो भूतेन्द्रियमनोमयैः ॥ स्वाभासैर्लक्षितोऽनेन सदाभासेन सत्यदृक् ॥ १३ ॥ भूतसूक्ष्मेन्द्रियमनोबुद्ध्यादिष्विह निद्रया ॥ लीनेष्वसति यस्तत्र विनिद्रो निरहंक्रियः ॥ १४ ॥ मन्यमानस्तदात्मानमनष्टो नष्टवन्मृषा ॥ नष्टेऽहंकारेण द्रष्टा नष्टवित्त इवातुरः ॥ १५ ॥ एवं प्रत्यवमृश्यासावात्मानं प्रतिपद्यते ॥ साहंकारस्य द्रव्यस्य योऽवस्थानमनुग्रहः ॥ १६ ॥ ॥ देवहूतिरुवाच ॥ पुरुषं प्रकृतिर्ब्रह्मन्न विमुञ्चति कर्हिचित् ॥ अन्योन्यापाश्रयत्वाच्च नित्यत्वादनयोः प्रभो ॥ १७ ॥ ॥ ॥

त्येऽव्याकृते निद्रया लीनेषु सत्सु यस्तत्र तदा विनिद्रो निरहंक्रियस्तमात्मानं प्रतिपद्यत इति तृतीयेनान्वयः ॥ १४ ॥ ननु यदि तदा विनिद्रोऽसावस्ति तर्हि जाग्रत्स्वप्नयोरिव स्फुटः किं नावभासते तत्राह । पूर्वं स द्रष्टाऽतो द्रष्टृत्वेन सविकल्पतया स्फुटं प्रतीतः । सुषुप्तौ तु भूतादेरहंकारविषयस्य लीनत्वाच्चद्विषयेऽहंकारे नष्टे सति स्वयमनष्टोऽपि मृषैवात्मानं नष्टवन्मन्यमानो यः । अन्यस्य नाशेऽन्यस्य नष्टतुल्यत्वे दृष्टान्तः—नष्टवित्तो यथा आतुरो विवशः, नष्टवद्भवतीत्यर्थः ॥ १५ ॥ ननु सुषुप्तौ न किञ्चिदनुभूयते, मैवम्, 'सुखमहमस्वाप्सं न किञ्चिदवेदिषम्' इति विशेषज्ञानं विना केवलस्यात्मनः प्रतिसंधानादित्याह—एवमिति । ननु प्रतिसंधाने साहंकारस्य प्रतीतेः कथं निरहंक्रियत्वं तत्राह । साहंकारस्य द्रव्यस्य कार्यकारणसंघातस्यानुग्रहः प्रकाशकः अवस्थानं च । द्रव्यविशेषणतयाऽहंकारस्यापि दृश्यत्वाच्च तद्रष्टात्मा तद्यतिरिक्तः । तमात्मानमित्यन्वयः ॥ १६ ॥ भक्तिविरक्तिभ्यां सत्यपि विवेके प्रकृतिपुरुषयोः परस्परत्यागाभावात्कथं मुक्तिरिति पृच्छति—पुरुषमिति चतुर्भिः । पुरुषव्यतिरेकेण प्रकृतेः स्वरूपलाभाभावात्प्रकृतिव्यतिरेकेण पुरुषस्याभिव्यक्त्यभावादित्यन्योन्यापाश्रयत्वाच्च नित्यत्वाच्च पुरुषं प्रकृतिः कदाचिन्न मुञ्चतीत्यर्थः ॥ १७ ॥

व्यतिरेकाभावमात्रे दृष्टान्तः—यथा व्यतिरेकतो भावः सत्ता नास्ति । गन्धस्य कदाचिदपक्षयदर्शनादुदयान्तान्तरम्—अपामिति । बुद्धेः प्रकृतेः । परस्य पुरुषस्य च ॥ १८ ॥ ततः किमत आह—अकर्तुरिति । ये गुणा आश्रयो यस्य सः । तेषु प्रकृतेर्गुणेषु सत्सु पुरुषस्य कैवल्यं कथम् ॥ १९ ॥ अत एव क्वचिन्न-वृत्तप्रायस्यापि संसारभयस्य पुनरुद्भवो दृश्यत इत्याह—क्वचिदिति ॥ २० ॥ न हि प्रकृतिसंबन्धमात्रं बन्धहेतुः किंतु गुणबुद्ध्या तदासक्तितन्निवृत्तौ सत्यां मोक्षो घटते । क्वचिदुद्भवस्तु साधनवैकल्यादित्यभिप्रेत्य साधनातिशयं कथयन्परिहरति त्रिभिः । निमित्तं फलम् । तन्न निमित्तं प्रवर्तकं यस्मिंस्तेन निष्कामेन चर्मण । अमलात्मना निर्मलेन मनसा । श्रुतेन कथाश्रवणेन संभृतया पुष्ट्या ॥ २१ ॥ २२ ॥ दह्यमानाभिभूयमाना तिरोहिता भवति ॥ २३ ॥ एवं च सति

यथा गन्धस्य भूमेश्च न भावो व्यतिरेकतः ॥ अपां रसस्य च यथा तथा बुद्धेः परस्य च ॥ १८ ॥ अकर्तुः कर्मबन्धोऽयं पुरुषस्य यदाश्रयः ॥ गुणेषु सत्सु प्रकृतेः कैवल्यं तेष्वातः कथम् ॥ १९ ॥ क्वचित्तत्त्वावमर्शेन निवृत्तं भयमुल्लवणम् ॥ अनिवृत्तनिमित्तत्वात्पुनः प्रत्यवतिष्ठते ॥ २० ॥ ॥ श्रीभगवानुवाच ॥ अनिमित्तनिमित्तेन स्वधर्मेणामलात्मना ॥ तीव्रया मयि भक्त्या च श्रुतसंभृतया चिरम् ॥ २१ ॥ ज्ञानेन दृष्टतत्त्वेन वैराग्येण बलीयसा ॥ तपोयुक्तेन योगेन तीव्रेणा-त्मसंमाधिना ॥ २२ ॥ प्रकृतिः पुरुषस्येह दह्यमाना त्वहर्निशम् ॥ तिरोभवित्री शनकैरग्रेयैर्निरिवारणिः ॥ २३ ॥ भुक्त-भोगा परित्यक्ता दृष्टदोषा च नित्यशः ॥ नेश्वरस्याशुभं धत्ते स्वे महिम्नि स्थितस्य च ॥ २४ ॥ यथा ह्यप्रतिबुद्धस्य प्रस्वापो बह्वनर्थभृत् ॥ स एव प्रतिबुद्धस्य न वै मोहाय कल्पते ॥ २५ ॥ एवं विदिततत्त्वस्य प्रकृतिर्मयि मानसम् ॥ युञ्जतो नापकुरुत आत्मारामस्य कर्हिचित् ॥ २६ ॥ यदैवमध्यात्मरतः कालेन बहुजन्मना ॥ सर्वत्र जातवैराग्य आब्रह्म-भुवनान्मुनिः ॥ २७ ॥ मद्भक्तः प्रतिबुद्धार्थो मत्प्रसादेन भूयसा ॥ निःश्रेयसं स्वसंस्थानं कैवल्याख्यं मदाश्रयम् ॥ २८ ॥ प्राप्नोतीहाञ्जसा धीरः स्वदशा छिन्नसंशयः ॥ यद्गत्वा न निवर्तत योगी लिङ्गाद्विनिर्गमे ॥ २९ ॥ ॥

पुनरुद्भवो नास्तीत्याह । भुक्तो भोगो यस्याः । नित्यशः सदा दृष्टो दोषो यस्याः । अत एव परित्यक्ता सतीश्वरस्यापरतत्रस्य स्वे महिम्नि स्थितस्य खानन्दं प्राप्स्य ॥ २४ ॥ अविवेकावस्थायामनर्थहेतुरपि विवेकानन्तरं न भवतीति सदृष्टान्तमाह—यथेति । द्वाभ्याम् । प्रस्वापः स्वप्नः बह्वनर्थान्निभर्ति पुष्पाति । प्रतिबुद्धस्य संस्कारवशेन स्फुरन्नपि ॥ २५ ॥ २६ ॥ उपसंहरति—यदैवमिति त्रिभिः । बहूनि जन्मानि यस्मिन्काले ॥ २७ ॥ प्रतिबुद्धार्थो विदितात्म-तत्त्वः । कैवल्याख्यं स्वसंस्थानं देहादिव्यतिरिक्तं स्वरूपं मदाश्रयं निःश्रेयसं निरतिशयानन्दम् ॥ २८ ॥ स्वदशा आत्मज्ञानेन छिन्नाः संशया मिथ्याज्ञानानि यस्य लिङ्गाद्विनिर्गमे लिङ्गशरीरनाशे सतीत्यर्थः ॥ २९ ॥ ॥ ॥ ॥ ॥

१ अतः बन्धनहेतुप्रकृतिगुणसद्भावात् । २ ध्यानमेव ध्यातृध्येयविवेकरहितं समाधिः । तस्य तीव्रत्वं चिरकालोदित्वरत्नम् । ३ अग्नेः प्राबल्ये सति तस्यैवाविर्भावनिदानभूताप्यरणिः स्वप्नादुत्पन्नेनाग्निना दह्यमाना यथा विनश्यति तथा साधनदशायामविद्याप्रयुक्तदेहाद्यभिमानाज्जातैर्ज्ञानादिसाधनैर्दह्यमाना प्रकृतिर्नश्यतीत्यर्थः । ४ 'लिङ्गविनिर्गमे' इति पाठः । ५ बह्वनर्थान् चौरव्याघ्रसर्पाद्युपद्रवान् ।

तदा त्वणिमादिसिद्धयोऽन्तरायरूपा भवन्ति । तासु योगेनोपचितासु समुद्रासु न योगादन्यो हेतुर्यासां तासु यदा सिद्धस्य चेतो न विषज्जते । अङ्ग हे मातः, जय तदान्तमतिक्रान्तोऽल्यन्तो योऽहं तत्संबन्धिनी । यत्र यस्यां गतौ मृत्योर्ह्रासो न भवति । विषक्तौ तु सिद्धोऽपि मया वशीकृत इति मृत्योर्ह्रासो गर्वो भवतीत्यर्थः ॥ ३० ॥ ॥ इति श्रीमद्भागवते महापुराणे तृतीयस्कन्धे भा० दी० टीकायां सप्तविंशतितमोऽध्यायः ॥ २७ ॥ ॥ ॥ अष्टाविंशे ततोऽष्टाङ्ग-योगेन ध्यानशोभिना ॥ सर्वोपाधिविनिर्मुक्तं स्वरूपज्ञानमीर्यते ॥ १ ॥ भक्तिं संक्षेपतः प्रोच्य सांख्यामाख्याय विस्तृतम् ॥ अथाह वैष्णवं योगमष्टाङ्गं कपिलो हरिः ॥ २ ॥ सबीजस्य सालम्बनस्य । प्रसन्नं सत् ॥ १ ॥ तत्र यमनियमानाह त्रिभिरक्षरद्वयाधिकैः । शक्त्या स्वधर्माचरणम् ॥ २ ॥ ग्राम्यलैव-मिर्को धर्मस्तस्मान्निवृत्तिः । मितं च तन्मेध्यं शुद्धं च तस्यादनम् । तत्र मितं नाम 'द्वौ भागौ पूरयेदज्ञैस्तोयेनैकं प्रपूयेत् ॥ मारुतस्य प्रचारार्थं चतुर्थमव-

यदा न योगोपचितासु चेतो मायासु सिद्धस्य विषज्जतेऽङ्गं ॥ अनन्यहेतुष्वथ मे गतिः स्यादात्यन्तिकी यत्र न मृत्यु-हासः ॥ ३० ॥ ॥ इति श्रीमद्भागवते महापुराणे तृतीयस्कन्धे सप्तविंशतितमोऽध्यायः ॥ २७ ॥ ॥ ६४ ॥ ॥ श्रीभगवानुवाच ॥ योगस्य लक्षणं वक्ष्ये सबीजस्य नृपात्मजे ॥ मनो येनैव विधिना प्रसन्नं याति सत्पथम् ॥ १ ॥ स्वधर्माचरणं शक्त्या विधर्माच्च निवर्तनम् ॥ देवाल्लब्धेन संतोष आत्मविचरणार्चनम् ॥ २ ॥ ग्राम्यधर्मनिवृत्तिश्च मोक्षधर्मरतिस्तथा ॥ मितमेध्यादनं शश्वद्विविक्तक्षेमसेवनम् ॥ ३ ॥ अहिंसा सत्यमस्तेयं यावदर्थपरिग्रहः ॥ ब्रह्म-चर्यं तपः शौचं स्वाध्यायः पुरुषार्चनम् ॥ ४ ॥ मौनं सदासनजयस्थैर्यं प्राणजयः शनैः ॥ प्रत्याहारश्चेन्द्रियाणां विषयान्मनसा हृदि ॥ ५ ॥ स्वधिष्यनानामेकदेशे मनसा प्राणधारणम् ॥ वैकुण्ठलीलाभिध्यानं समाधानं तथात्मनः ॥ ६ ॥ एतैरन्यैश्च पथिभिर्मनो दुष्टमसत्पथम् ॥ बुद्ध्या युञ्जीत शनकैर्जितप्राणो ह्यतन्द्रितः ॥ ७ ॥ शुचौ देशे प्रतिष्ठाप्य विजितासन आसनम् ॥ तस्मिन्स्वस्ति समासीन ऋजुकायः समभ्यसेत् ॥ ८ ॥ ॥ ॥

शेषयेत् ॥' इति स्मृतिप्रसिद्धम् । विविक्तं विजनं क्षेमं निर्वाधं तस्य स्थानस्य सेवनम् ॥ ३ ॥ यावदर्थः प्रयोजनं तावन्मात्रस्य परिग्रहः ॥ ४ ॥ आसनादीन्य-ज्ञान्याह त्रिभिः । सत आसनस्य जयेन स्थैर्यम् ॥ ५ ॥ स्वधिष्यनानां प्राणस्थानानां मूलाधारादीनां मध्ये एकस्मिन्देशे मनसा सह प्राणस्य धारणं धारणा । आत्मनो मनसः समाधानमात्माकारता ॥ ६ ॥ अन्यैश्च व्रतदानादिभिः । पथिभिरुपायैः ॥ ७ ॥ आसनादीनि प्रपञ्चयति—शुचाविति यावत्समाप्ति । आसनं कुशाजिनचैलोत्तरं प्रतिष्ठाप्य, स्वस्तिकासनेन यथासुखमिति वा । समभ्यसेत् प्राणमिति शेषः । 'ऊरू जह्वान्तराधाय पादाग्रे जानुमध्यगे ॥ योगिनो यदवस्थानं स्वस्तिकं तद्विदुर्बुधाः ॥' इति ॥ ८ ॥ ॥ ॥ ॥ ॥

१ वैष्णवं विष्णुध्यानमयम् । २ सबीजस्य सकारणस्य ससाधनकस्थैत्यर्थः इति वीर० । ३ अहिंसाऽसत्याऽस्तेयापरिग्रहब्रह्मचर्यमौनानि यमाः । तदन्यानि स्वधर्माचरणादीनि नियमाः । ४ 'अन्व' इति पाठः । ५ बुद्ध्या विषयाणां हेयत्वनिश्चयेन । ६ 'स्वस्तिकमासीनः' इत्यपि पाठः ।

बाह्यवायोरन्तःप्रवेशनं पूरकः, प्रवेशितस्य धारणं कुम्भकः, धृतस्य वहिर्निःसारणं रेचकः, प्रतिकूलेन वा रेचककुम्भकपूरकैः । यद्वा इड्याऽऽपूर्य पिङ्गलया रेचनम्, पिङ्गलयाऽऽपूर्य इड्या रेचनमित्येवं प्रतिकूलेन । वाशब्दश्चार्थः । स्थिरं सत्पुनरपि चञ्चलं यथा न भवति तथा शोधयेत् ॥ ९ ॥ ध्मातं संतप्तमित्यर्थः । लोहं सुवर्णं यथा मलं त्यजति तथा मनो विरजं स्यात् । ततश्चञ्चलं न स्यादिति भावः ॥ १० ॥ प्राणायामादीनां समाधौ द्वारकार्याण्याह—प्राणायामैरिति । दोषान् वातश्लेष्मादीन् । संसर्गान्विषयसंसर्गान् । अनीश्वरान् रागादीन् । वायुना सह मनसः स्थिरीकरणं धारणा, स्थिरस्य वृत्तिसंततिः ध्यानम्, वृत्तिनिरोधः समाधिरिति भेदः ॥ ११ ॥ सुसमाहितं स्थिरं जातम् । काष्ठां कलाम् । मूर्तिमित्यर्थः । खनासाग्रेऽवलोकनं यस्य । एतच्च लयविक्षेपयोः परिहाराय ॥ १२ ॥ ध्येयं हरिमाह सप्तभिः । प्रसन्नं वदनाम्भोजं यस्य तं ध्यायेदिति पठेनान्वयः । पद्मगर्भवदरुणे ईक्षणे नेत्रे यस्य । नीलोत्पलदलवच्छायाम् ॥ १३ ॥ लस-

प्राणस्य शोधयेन्मार्गं पूरकुम्भकरेचकैः ॥ प्रतिकूलेन वा चित्तं यथा स्थिरमचञ्चलम् ॥ ९ ॥ मनोऽचिरात्स्याद्विरजं जित-
श्वासस्य योगिनः ॥ वाय्वग्निभ्यां यथा लोहं ध्मातं त्यजति वै मलम् ॥ १० ॥ प्राणायामैर्दहेदोषान् धारणाभिश्च किल्बि-
षान् ॥ प्रत्याहारेण संसर्गान् ध्यानेनानीश्वरान्गुणान् ॥ ११ ॥ यदा मनः स्वविरजं योगेन सुसमाहितम् ॥ काष्ठां भगवतो
ध्यायेत्खनासाग्रावलोकनः ॥ १२ ॥ प्रसन्नवदनाम्भोजं पद्मगर्भारुणेक्षणम् ॥ नीलोत्पलदलश्यामं शङ्खचक्रगदाधरम्
॥ १३ ॥ लसत्पङ्कजकिंजल्कपीतकौशेयवाससम् ॥ श्रीवत्सवक्षसं भ्राजत्कौस्तुभामुक्तकन्धरम् ॥ १४ ॥ मत्तद्विरेफक-
लया परीतं वनमालया ॥ परार्ध्यहारवलयकिरीटाङ्गदनुपुरम् ॥ १५ ॥ काञ्चीगुणोल्लसच्छ्रोणिं हृदयाम्भोजविष्टरम् ॥
दर्शनीयतमं शान्तं मनोनयनवर्धनम् ॥ १६ ॥ अपीच्यदर्शनं शश्वत्सर्वलोकनमस्कृतम् ॥ सन्तं वयसि कैशोरे भृत्या-
नुग्रहकातरम् ॥ १७ ॥ कीर्तन्यतीर्थयशसं पुण्यश्लोकयशस्करम् ॥ ध्यायेद्देवं समग्राङ्गं यावन्न च्यवते मनः ॥ १८ ॥
स्थितं व्रजन्तमासीनं शयानं वा गुहाशयम् ॥ प्रेक्षणीयेहितं ध्यायेच्छुद्धभावेन चेतसा ॥ १९ ॥ ॥ ॥

तपङ्कजस्य किञ्जल्कवत्पीते कौशेये वाससी यस्य । श्रीवत्सो लञ्छनं वक्षसि यस्य । भ्राजत्कौस्तुभेनामुक्ता संश्लिष्टा कन्धरा यस्य ॥ १४ ॥ मत्तद्विरेफाणां कलो मधुरो ध्वनिर्निर्यसां तथा । परीतं व्यासम् । परार्ध्यान्यमूल्यानि हारादीनि यस्य ॥ १५ ॥ काञ्चीगुणेनोलसन्ती श्रोणी यस्य । भक्तानां हृदयाम्भोजमेव विष्टरमासनं यस्य । भक्तानां मनोनयनानि वर्धयति हर्षयतीति तथा ॥ १६ ॥ अपीच्यमतिमुन्दरं भक्तविषयं दर्शनं यस्य । कैशोरे तारुण्ये वयसि सन्तं स्थितम् । भृत्यानामनुग्रहे कार्तरं व्यग्रम् ॥ १७ ॥ कीर्तन्यं कीर्तनार्हं तीर्थं यशो यस्य । पुण्यश्लोका बलिप्रमुखास्तेषां यशस्करम् । समग्राण्यङ्गानि यस्मिन् । न च्यवते नापयति न पर्येति वा ॥ १८ ॥ प्रेक्षणीयमीहितं लीला यस्य ॥ १९ ॥ ॥ ॥

१ संततिर्निरन्तर्यम् । २ वृत्तिनिरोधः ध्यातृध्येयविभागाभावेन शुद्धब्रह्मरूपता । ३ किल्बिषान् पापानि । ४ योगेन प्राणायामाद्युपायेन । ५ अपीच्यशब्दस्यातिमुन्दररूपेऽर्थे शक्तिग्रहः । ६ भृत्यार्थकातरं सदैवाधिकस्वभक्तिमुखदानेऽप्यपरितोषात् । ७ तीर्थं सर्वदोषनिवर्तकम् ।

तदेवं समग्रध्यानमुक्तैकैकावयवध्यानमाह । तस्मिन् लब्धं पदं स्थितिर्येन तच्चित्तं विलक्ष्य विशेषेण लक्ष्मीकृत्य । एकत्रैकैकस्मिन्नङ्ग इत्यर्थः ॥ २० ॥ तदेव पादादिक्रमेणाह त्रयोदशभिः । सम्यक् चिन्तयेत् । पादतले रेखात्मकानि वज्रादीनि लञ्छनानि तैः आढ्यं युक्तम् । उत्तुङ्गाश्च रक्ताश्च विलसन्तो नखास्तेषां चक्रवालं मण्डलं तस्य ज्योत्स्नाभिराहतो महतां ध्यातॄणां हृदयान्धकारो येन । एतच्च सर्वमुपादेयविशेषणं ध्येयत्वेनैवोच्यते ॥ २१ ॥ किञ्च यस्य शौचेन क्षालनेन निःसृतायाः सरित्प्रवराया गङ्गाया उदकेन तीर्थेन संसारतारकेण मूर्ध्यधिकृतेन धृतेन शिवोऽपि शिवोऽभूत्, अर्थाधिकं सुखं प्रापेत्यर्थः । ध्यातुर्मनसि यः शमलशैलः पापपर्वतस्तस्मिन्निमृष्टं क्षिप्तं वज्रमिव यत् । यद्वा शमलशैले निमृष्टं खलालञ्छनरूपं वज्रं येन तत् ॥ २२ ॥ विभोर्जानुद्वयं तत्पर्यन्तं जङ्गा-
द्वयमखिलस्य विधातुर्ब्रह्मणो जनन्या लक्ष्म्या संलालितं स्पर्शचातुर्येण संसेवितम् । संसारित्वमिव प्रतीतं वारयति—अभवत्येति । हृदि कुर्याद्भायेत् ॥ २३ ॥

तस्मिँल्लब्धपदं चित्तं सर्वावयवसंस्थितम् ॥ विलक्ष्यैकत्र संयुज्यादङ्गे भगवतो मुनिः ॥ २० ॥ संचिन्तयेद्भगवतश्चर-
णारविन्दं वज्राङ्कुशध्वजसरोरुहलालञ्छनाढ्यम् ॥ उत्तुङ्गरक्तविलसन्नखचक्रवालज्योत्स्नाभिराहतमहद्बृदयान्धकारम्
॥ २१ ॥ यच्छौचनिःसृतसरित्प्रवरोदकेन तीर्थेन मूर्ध्यधिकृतेन शिवः शिवोऽभूत् ॥ ध्यातुर्मनःशमलशैलनिमृष्ट-
वज्रं ध्यायेच्चिरं भगवतश्चरणारविन्दम् ॥ २२ ॥ जानुद्वयं जलजलोचनया जनन्या लक्ष्म्याऽखिलस्य सुरवन्दितया
विधातुः ॥ ऊर्वोर्निधाय करपल्लवरोचिषा यत्सँलालितं हृदि विभोरभवस्य कुर्यात् ॥ २३ ॥ ऊरू सुपर्णभुजयोरधि-
शोभमानावोजोनिधी अतसिकाकुसुमावभासौ ॥ व्यालम्बिपीतवरवाससि वर्तमानकाञ्चीकलापपरिरम्भितम्बवि-
म्बम् ॥ २४ ॥ नाभिहृदं भुवनकोशगुहोदरस्थं यत्रात्मयोनिधिषणाखिललोकपद्मम् ॥ व्यूढं हरिन्मणिवृषस्तनयो-
रमुष्य ध्यायेद्द्वयं विशदहारमयूखगौरम् ॥ २५ ॥ वक्षोऽधिवासमृषभस्य महाविभूतेः पुंसां मनोनयननिर्वृतिमाद-
धानम् ॥ कण्ठं च कौस्तुभमणेरधिभूषणार्थं कुर्यान्मनस्यखिललोकनमस्कृतस्य ॥ २६ ॥ ॥ ॥

सुपर्णस्य भुजयोः स्कन्धयोरधि उपरि । ओजसो बलस्य निधी आधारौ । अतसिकायाः कुसुमवत्कान्त्याऽवभासमानौ । व्यालम्बि आगुलं लम्बमानं यत्पी-
ताम्बरं वासस्तस्मिन् वर्तमानो यः काञ्चीकलापस्तेन परिरम्भः संश्लेषो विद्यते यस्य तद्विभोर्नितम्बविम्बं च हृदि कुर्यादिति पूर्वोक्तान्वयः ॥ २४ ॥ अमुष्य हरेर्नाभिहृदं ध्यायेत् । कथंभूतम् । भुवनानां कोशस्य समूहस्य गुहाधिष्ठानं यदुदरं तत्र स्थितम् । यत्र नाभिहृदे आत्मयोनेर्ब्रह्मणो धिपणं धिष्यमखिललो-
कात्मकं पद्मं व्यूढं उन्थितम् । तथा हरिन्मणिवृषौ मरकतमणिश्रेष्ठाविव यौ स्तनौ तयोर्द्वयं ध्यायेत् । विशदहाराणां मयूखैर्गौरं श्वेतम् ॥ २५ ॥ ऋषभस्य श्रेष्ठस्य महाविभूतेर्ब्रह्मलक्ष्म्या अधिवासं स्थानं वक्षः कण्ठं च मनसि कुर्यात् । कथंभूतं कण्ठम् । कौस्तुभमणिर्यो भूषणार्थं धृतस्तस्याधिकं भूषणमर्थः प्रयोजनं यस्य । कौस्तुभमणिमेव स्वयमलङ्कुर्यन्तमित्यर्थः । पुंसां स्मृत्यानां द्रष्टॄणां च मनोनयनानां निर्वृतिमादधानमित्युभयोर्विशेषणम् ॥ २६ ॥ ॥

१ निश्चल्य ज्ञात्वेत्यर्थः । २ अन्धकारोऽसामर्थ्यम् । ३ ध्येयत्वेनोपादेयं वास्तवत्वेन द्राघं यद्भगवच्चरणारविन्दं तद्विशेषणं वज्राङ्कुशादिकमित्यर्थः । ४ अति अधिकं सुखमित्यादि-
कोऽर्थः । ५ कमलकोमलचरणे वज्रोपमाऽश्लीलेत्युच्यते । ६ इयामस्यापि श्वेतत्वं चाकचक्येनाभिरूप्यात् । ७ कौस्तुभमणिमेवेत्यनेन भूषणभूषणाङ्गमिति न्यायो दर्शितः ।

निर्णिकान्युज्ज्वलीकृतानि बाहुवलयान्यङ्गदानि येषु । अधिश्रिता लोकपाला येषु । दशशतारं चक्रम् । न सङ्गं तेजो यस्य । करसरोरुहे राजहंसमिव ॥ २७ ॥ अरातयो ये भटा योद्धारस्तेषां शोणितमेव कर्दमस्तेन दिग्धां लिप्तम् । अस्य कण्ठे मालां मणिं च स्मरेत् । मधुव्रतानां वरूथस्य गिरा उपघुष्टां नादिताम् । चैत्यस्य जीवस्य तत्त्वम् । तदुक्तं वैष्णवे 'आत्मानमस्य जगतो निर्लेपमगुणामलम् ॥ विभर्ति कौस्तुभमणिं स्वरूपं भगवान्हरिः ॥' इति ॥ २८ ॥ भृत्येष्वनुकम्पिता कृतानुकम्पा या धीस्तया गृहीता मूर्तिर्येन तस्य । विस्फुरती ये मकरकुण्डले तयोर्वलिगतेन प्रचलनेन विद्योतितावमलौ कपोलौ यस्मिंस्तत् । उदारो उन्नता नासा यस्मिंस्तत् ॥ २९ ॥ यच्च स्वया भूत्या शोभयाऽलिभिः परिसेव्यमानं मीनद्वयाश्रयं च श्रीनिकेतनं पद्ममधिक्षिपद्वर्तते तच्चायेत् । तत्र कुन्तलैरलीनामधिक्षेपः । नेत्रद्वयेन मीनद्वयस्येति द्रष्टव्यम् । अञ्जे इव नेत्रे यस्मिन्नित्युपमानान्तरम् । उल्लसन्त्यौ भ्रुवौ यस्मिन् । मनोमयं मनस्याविर्भवत् ॥ ३० ॥

बाहूश्च मन्दरगिरेः परिवर्तनेन निर्णिकबाहुवलयानधिलोकपालान् ॥ संचिन्तयेद्दशशतारमसह्यतेजः शङ्खं च तत्कर-
सरोरुहराजहंसम् ॥ २७ ॥ कौमोदकीं भगवतो दयितां स्मरेत् दिग्धामरातिभटशोणितकर्दमेन ॥ मालां मधुव्रतवरूथ-
गिरोपघुष्टां चैत्यस्य तत्त्वममलं मणिमस्य कण्ठे ॥ २८ ॥ भृत्यानुकम्पितधियेह गृहीतमूर्तेः संचिन्तयेद्भगवतो वदनार-
विन्दम् ॥ यद्विस्फुरन्मकरकुण्डलवलिगतेन विद्योतितामलकपोलमुदारनासम् ॥ २९ ॥ यच्छ्रीनिकेतमलिभिः परिसेव्य-
मानं भूत्या स्वया कुटिलकुन्तलवृन्दजुष्टम् ॥ मीनद्वयाश्रयमधिक्षिपदब्जनेत्रं ध्यायेन्मनोमयमतन्द्रित उल्लसद्भु ॥ ३० ॥
तस्यावलोकमधिकं कृपयातिघोरतापत्रयोपशमनाय निसृष्टमक्ष्णोः ॥ स्निग्धस्मितानुगुणितं विपुलप्रसादं ध्यायेच्चिरं
विपुलभावनया गुहायाम् ॥ ३१ ॥ हासं हरेरवनताखिललोकीव्रशोकाश्रुसागरविशोषणमत्युदारम् ॥ संमोहनाय
रचितं निजमाययाऽस्य भ्रमण्डलं मुनिकृते मकरध्वजस्य ॥ ३२ ॥ ध्यानायनं प्रहसितं बहुलाधरोष्ठभासारुणायितत-
नुद्विजकुन्दपङ्क्तिः ॥ ध्यायेत्स्वदेहकुहरेऽवसितस्य विष्णोर्भक्त्यार्द्रयार्पितमना न पृथग्दिदृक्षेत् ॥ ३३ ॥ ॥

कृपयाऽधिकमत्यर्थम् । अक्षिभ्यां निसृष्टं प्रयुक्तम् । स्निग्धस्मितेनानुगुणितं संयुक्तम् । विपुलः प्रसादो यस्मिन् । गुहायां हृदि ॥ ३१ ॥ अवनता येऽखिललो-
कास्तेषां तीव्रशोकेन यान्यश्रुणि तेषां सागरं विशेषयतीति तथा तं हरेर्हासम् । अस्यात्युदारं भ्रमण्डलं च ध्यायेत् । कथंभूतम् । निजमायया मकरध्वजस्यापि
संमोहनाय रचितम् । मुनिकृते मुनीनामुपकाराय । मुनीनां संमोहने प्रवृत्तं काममेव संमोहयितुमित्यर्थः ॥ ३२ ॥ मन्दहासध्यानमुक्त्वा स्फुटहासध्यान-
माह । विष्णोः प्रहसितमुच्चैर्हसितं ध्यायेत् । कीदृशम् । ध्यानायनमतिमुन्दरतया प्रयत्नं विनैव ध्यानस्य विषयभूतम् । सौन्दर्यमेवाह । बहुलाधरोष्ठभासारुणायितत-
स्य भासा कान्त्यारुणीभूतास्तनवः सूक्ष्मा द्विजा एव कुन्दमुकुलानि तेषां पङ्क्तिः स्फुरति यस्मिंस्तत् । देहकुहरे हृदयाकाशेऽवसितस्य ज्ञातस्य । प्रेमरसेनार्द्रया
भक्त्या तस्मिन्नेवार्पितमनाः सन् पृथक्तद्व्यतिरिक्तं द्रष्टुं नच्छेत् । न चित्तं विचालयेदित्यर्थः ॥ ३३ ॥ ॥ ॥ ॥

१ 'अगुणात्मकम्' इति कचित्पाठः । २ गृहीता अप्रपञ्चात्प्रपञ्चे आनीता । ३ मुनिकृते किं रचितमिति काकोत्प्रेक्षा व्यङ्ग्या तस्य परममुन्दरत्वेन नित्यसिद्धत्वात् इति दीपि० ।
मुनिसुते' इति विज० पाठः तत्र मातुः संबोधनम् । ४ 'देहकुहरे' इति पाठस्तत्र हृदयविवरे इत्यर्थः । अयमेव च युक्त इति प्रतीयते । ५ स्नेहातिशयामिव्यञ्जकस्मितेन ।

समाधिमाह—एवमिति द्वाभ्याम् । निर्बीजः सवीजश्चेति द्विविधो योगः । तत्र निर्बीजयोगे 'यतो यतो निश्चरति मनश्चञ्चलमस्थिरम् ॥ ततस्ततो निय-
म्येतात्मन्येव वशं नयेत् ॥' इति गीतायुक्तमार्गेण क्रियमाणोऽपि दुष्करः समाधिः । सवीजे तु सुकरः । तत्र हि परमानन्दमूर्तौ हरौ ध्यायमानेऽयन्नत
एव चित्तोपरमो भवति । तदुक्तम् 'हृतात्मनो हृत्प्राणांश्च भक्तिरनिच्छतो मे गतिमर्षी प्रयुङ्क्ते' इति । अतः स एवोपैक्षितो योगस्य लक्षणं वक्ष्ये सवी-
जसेति । तदेवायत्नसिद्धत्वं दर्शयति । एवं ध्यानमार्गेण हरौ प्रतिलब्धो भावः प्रेमा येन, तथा भक्त्या द्रवद्भृदयं यस्य, प्रमोदादुद्गतानि पुलकानि यस्य ।
औत्कण्ड्यप्रवृत्ताश्रुकलया च मुहुरर्चमान आनन्दसंप्लवे निमज्जमानो दुर्ग्रहस्य भगवतो ग्रहणे वडिशं मत्स्यवेधनमिवोपायभूतं चित्तमपि ध्येयाद्वियुङ्क्ते ।
तद्धारणे शिथिलप्रयत्नो भवतीत्यर्थः ॥ ३४ ॥ यर्हि यदैवं निर्विषयं भगवत्यत एव मुक्ताश्रयं च । ध्येयसंबन्धं विना ध्यातृव्यवस्थानासंभवात् । नच पूर्ववच्छ-
ब्दादिर्विषयः स्यात् । यतस्तत्र विरक्तं परमानन्दानुभवेन । अतो निर्वाणं लयमृच्छति । वृत्तिरूपतां परित्यज्य ब्रह्माकारेण परिणमत इत्यर्थः । यथा अर्चिर्ज्वा-
लाश्रवविषयापगमे महाभूतज्योतीरूपेण परिणमते । अत्रास्यां दशायामव्यवधानं ध्यातृध्येयविभागश्चन्यमेकमखण्डमात्मानमनुगतमीक्षते । अत्र हेतुः—

एवं हरौ भगवति प्रतिलब्धभावो भक्त्या द्रवद्भृदय उत्पुलकः प्रमोदात् ॥ औत्कण्ड्यवाष्पकलया मुहुरर्चमानस्त-
च्चापि चित्तवडिशं शनकैर्वियुङ्क्ते ॥ ३४ ॥ मुक्ताश्रयं यर्हि निर्विषयं विरक्तं निर्वाणमृच्छति मनः सहसा यथाऽर्चिः ॥
आत्मानमत्र पुरुषो व्यवधानमेकमन्वीक्षते प्रतिनिवृत्तगुणप्रवाहः ॥ ३५ ॥ सोऽप्येतया चरमया मनसो निवृत्त्या
तस्मिन्महिम्नवसितः सुखदुःखबाह्ये ॥ हेतुत्वमप्यसति कर्तरि दुःखयोर्यत्स्वात्मन्विधत्त उपलब्धपरात्मकाष्ठः
॥ ३६ ॥ देहं च तं न चरमः स्थितमुत्थितं वा सिद्धो विपश्यति यतोऽध्यगमत्स्वरूपम् ॥ दैवादुपेतमथ देववशा-
दपेतं वासो यथा परिकृतं मदिरामदान्धः ॥ ३७ ॥ ॥ ॥ ॥

प्रतिनिवृत्तोऽपगतो गुणप्रवाहो देहाद्युपाधिर्यस्य ॥ ३५ ॥ नच सुसोत्थित इव पुनः संसरतीत्याह । सोऽपि स एव पुरुषस्तस्मिन्महिम्नि ब्रह्मरूपेऽवसि-
तोऽवसानं निष्ठां प्राप्सः । कया । मनसो निवृत्त्या चरमयाऽविचारहितयेति सुपुसाद्विशेषः । तत्र ह्यविद्याऽस्ति, नतिवदानीम् । अत्र हेतुः—एतया योगा-
भ्यासकृतयेत्यर्थः । नवेवमपि सुखदुःखयोर्यात्मधर्मत्वे कुतो ब्रह्मैक्यं तत्राह । दुःखयोः सुखदुःखयोर्हेतुत्वं भोक्तृत्वं च यत्पूर्वमासीत्तदप्यसत्यविद्याकृते
कर्तृवैकारे विधत्ते । तन्निष्ठमेव पश्यतीत्यर्थः । यत उपलब्धपरात्मकाष्ठोऽपरोक्षीकृतात्मतत्त्वः ॥ ३६ ॥ तस्य जीवन्युक्तिमाह—देहं चेति द्वाभ्याम् ।
चरम उक्तलक्षणः सिद्धो देहमपि न विपश्यति, कुतः सुखदुःखे । आसनादुत्थितमुत्थाय तत्रैव स्थितं तत्स्थानादपेतं ततो देववशात्पुनरप्युपेतं वा न विप-
श्यति । यतः स्वरूपं प्राप्सः । यतो देहात्स्वरूपमध्यगमत्तं देहमिति वा । सतोऽप्यननुसंधाने दृष्टान्तः—वासः परिकृतं कटितटे परिवेष्टितं स्थितं गतं
वा मदिरामदेनान्धो यथा न पश्यति ॥ ३७ ॥ ॥ ॥ ॥

ननु तर्हि देहस्य कथं प्रवृत्तिनिवृत्ती जीवनं वा तत्राह—देहोऽपीति । देवं पूर्वसंस्कारः, तद्वशेन गच्छन्त्यावत्स्वार्म्भकं कर्मास्ति तावद्यतिसमीक्षते जीवत्येव । सासुः सेन्द्रियः । ननु तर्हि तस्मिन्पुनः सङ्गः स्यात्तत्राह । तं देहं स्वाप्नदेहादितुल्यं सप्रपञ्चं पुत्रादिसहितं पुनर्न भजतेऽहंममेति नाभिमन्यते । अधिरूढः प्राप्तः समाधिपर्यन्तो योगी येन । अत एव प्रतिबुद्धं वस्त्वात्मतत्त्वं येन सः ॥ ३८ ॥ प्रतीबोधप्रकारमाह पङ्क्तिः—यथेति । अतिलेहवशादात्मत्वेनाभिमतादपि पुत्रादेः । मर्त्यः पित्रादिः । पुरुषो देहादेर्द्रष्टा ॥ ३९ ॥ पृथगवस्थानाभावेऽपि भेदं सद्यन्तमाह । यथोल्मुकादिदानीं ज्वलतः काष्ठात् । स्वसंभवात् अग्नेः संभूतात् । आत्मत्वेनाग्नेः स्वरूपत्वेनाभिमतादपि । अत्यन्ताविवेकिनो हि धूमेऽप्यग्न्यभिमानोऽस्ति । उल्मुकात्पूर्वसिद्धादपि तद्वाहकः प्रकाशकश्चाग्निः पृथगेव ॥ ४० ॥

देहोऽपि दैववशगः खलु कर्म यावत्स्वार्म्भकं प्रतिस्मीक्षत एव सासुः ॥ तं सप्रपञ्चमधिरूढसमाधियोगः स्वाप्नं पुनर्न भजते प्रतिबुद्धवस्तुः ॥ ३८ ॥ यथा पुत्राच्च वित्ताच्च पृथङ्कार्यः प्रतीयते ॥ अप्यात्मत्वेनाभिमतादेहादेः पुरुषस्तथा ॥ ३९ ॥ यथोल्मुकाद्विस्फुलिङ्गाद्धूमाद्वापि स्वसंभवात् ॥ अप्यात्मत्वेनाभिमताद्यथाग्निः पृथगुल्मुकात् ॥ ४० ॥ भूतेन्द्रिया-न्तःकरणात्प्रधानाजीवसंज्ञितात् ॥ आत्मा तथा पृथग्द्रष्टा भगवान्ब्रह्मसंज्ञितः ॥ ४१ ॥ सर्वभूतेषु चात्मानं सर्वभूतानि चात्मानि ॥ ईक्षेतानन्यभावेन भूतेष्विव तदात्मताम् ॥ ४२ ॥ स्वयोनिषु यथा ज्योतिरेकं नाना प्रतीयते ॥ योनीनां गुणवैषम्यात्तथात्मा प्रकृतौ स्थितः ॥ ४३ ॥ तस्मादिमां स्वां प्रकृतिं दैवीं सदसदात्मिकाम् ॥ दुर्विभाव्यां पराभाव्य स्वरूपेणावतिष्ठते ॥ ४४ ॥ इति श्रीम० म० तृ० कापिलेयोपाख्याने साधनानुष्ठानं नामाष्टाविंशतितमोऽध्यायः ॥ २८ ॥

भूतदेर्द्रष्टा तेभ्यः पृथक् तस्मादपि जीवसंज्ञिताद्ब्रह्मसंज्ञितः पृथक् । तथा प्रधानादपि तत्प्रवर्तको भगवान्पृथगित्यर्थः ॥ ४१ ॥ उपाधितो विवेकमुक्त्वा तस्यै-क्यमाह—सर्वभूतेष्विति । भूतेषु चतुर्विधेषु । तदात्मतां महाभूतात्मताम् ॥ ४२ ॥ धर्मभेदस्याप्यौपाधिकतां सद्यन्तमाह । स्वयोनिषु काष्ठेषु । ज्योतिरग्निः । गुणवैषम्यादीर्घह्रस्वादिभेदात् । प्रकृतौ देहे ॥ ४३ ॥ स्वां स्वांशस्य जीवस्य बन्धहेतुं दैवीं देवस्य विष्णोः शक्तिं पराभाव्य तत्प्रसादेनैव जित्वा स्वरूपेण ब्रह्मत्वे-नावतिष्ठते ॥ ४४ ॥ ॥ इति श्रीमद्भागवते महापुराणे तृतीयस्कन्धे भावार्थदीपिकायां टीकायामष्टाविंशतितमोऽध्यायः ॥ २८ ॥ ॥ ४३ ॥ ॥ ४४ ॥

१ प्रवृत्तिनिवृत्ती विहितनिषिद्धयोर्यथाक्रमम् । २ तस्मिन्नेहे । ३ प्रतिबोधो विवेकः । ४ वक्ष्यमाणोल्मुकेन पौनरुक्त्यमाशङ्क्येदानीं ज्वलतः काष्ठादिति विशेषपरतया व्याख्यातम् । ५ पूर्वसिद्धात् इदानीं ज्वलत्काष्ठस्य कारणीभूतात् । ६ अस्मिन्पथे यथाशब्दस्योल्मुकशब्दस्य च पौनरुक्त्यपरिहारश्चेत्यम्—स्वसंभवादात्मत्वेनाभिमतादपि यथेदानीं ज्वलतः काष्ठाद्यथा च विस्फुलिङ्गाद्यथा च धूमाद्यथा च पूर्वसिद्धादुल्मुकादग्निः पृथगिति मूले यथाशब्दस्य प्रत्येकं संबन्धेनान्वयः । द्विर्यथाशब्दोपादानमेतदर्थमेव । चक्रवर्ती तु अत्र यथाशब्दस्योल्मुकशब्दस्य च पौनरुक्त्यादेवं व्याख्येयमित्युक्त्वा उल्मुकाद्ब्रह्ममानात्काष्ठाद्यथाग्निः पृथग्भवति यथा चोल्मुकात्पृथक् तथा विस्फुलिङ्गादपि यथा विस्फुलिङ्गात्पृथक् तथा धूमादपि स्वकार्यभूतात् पृथक् । कीदृशात् आत्मत्वेनाभिस्वरूपत्वेनाभिमतादपि । अविवेकेन ह्युल्मुको धूमोऽप्यग्निरयमित्यभिधीयते । यद्वा द्वितीययथाशब्दस्य यथावदित्यर्थः । द्वितीयमुल्मुकादिति उल्मुकमति ज्वालयतीत्युल्मुका-दित्यभिप्रियेणम् । ७ 'मित्राश्च' इति पाठः । ८ भूतादेरित्यादि तस्मादपीत्यादि च दृष्टान्तद्वयम् । तथा प्रधानादित्यादिदार्ष्टान्तिकम् । अनेन 'पुरुषं प्रकृतिं ब्रह्मन्कर्हिचिन्न विमुञ्चति' इति प्रश्नोत्तरमुक्तं भवतीति ज्ञेयम् । चक्रवर्ती तु दार्ष्टान्तिकं योजयतीत्यवतरणं दत्त्वा प्रधानादुल्मुकस्थानीयात् । जीवसंज्ञिताजीवरूपो यः संज्ञितः संज्ञां चेतनां प्राप्तस्तस्यादुल्मुकस्थानीयात् । भूतेन्द्रियान्तःकरणाद्धूमस्थानीयादात्मा परमात्माऽभिस्थानीयः पृथक् । यतो द्रष्टा । स हि दृष्ट्यात्पृथगेव सहस्यितोऽप्यसङ्गो यतो भगवानचिन्त्यैश्वर्यः । भगवानेव ब्रह्मसंज्ञां प्राप्तः कस्मिन्वि-दधिकारिणि निर्विशेषचिन्मात्रत्वेन भातश्च भवतीत्यर्थ इति व्याचख्यौ ।

एकोनविंशके भक्तियोगस्तु बहुधोच्यते ॥ कालस्य च बलं घोरं संसृतिश्च विरक्तये ॥ १ ॥ उक्तानुवादपूर्वकं भक्तिमार्गभेदानुपप्लवति द्वाभ्याम् । लक्षणं महदादीनां यथा सांख्येषु तथा कथितम् । येन लक्षणेन । तत्पारमार्थिकं परस्परविभक्तमित्यर्थः । यो भक्तियोगो मूलं प्रयोजनं यस्य तद्यन्मूलम् । तत्कथितम् । तस्य भक्ति-योगस्य मार्गं प्रकारं विस्तरतो मे ब्रूहि ॥ १ ॥ ॥ २ ॥ येन संसृतीनामाख्यानेन विगतरागो भवेत् ॥ ३ ॥ ईश्वररूपस्य महाप्रभावस्य ते त्वदात्मकस्य । यद्देतोर्ध्वद्वयात्कुशलं पुण्यं कुर्वन्ति ॥ ४ ॥ अचक्षुषोऽज्ञस्य । अतो मिथ्याभूते देहादावभिमतिरहंकारो यस्य । अतः कर्मसु अनुविद्ध्या आसक्त्या धिया श्रान्तस्य । अत एवानाश्रयेऽपारे तमसि संसारे चिरं प्रसुप्तस्य लोकस्य प्रबोधाय त्वं योगप्रकाशको भास्करः किलाविर्भूतोऽसि ॥ ५ ॥ श्लक्ष्णं सुन्दरम् ॥ ६ ॥ मार्गैः प्रकारविशेषैः । तानेवाह । स्वभावभूता ये

॥ देवहूतिरुवाच ॥ लक्षणं महदादीनां प्रकृतेः पुरुषस्य च ॥ स्वरूपं लक्ष्यतेऽमीषां येन तत्पारमार्थिकम् ॥ १ ॥ यथा सांख्येषु कथितं यन्मूलं तत्प्रचक्षते ॥ भक्तियोगस्य मे मार्गं ब्रूहि विस्तरशः प्रभो ॥ २ ॥ विरागो येन पुरुषो भगव-न्सर्वतो भवेत् ॥ आचक्ष्व जीवलोकस्य विविधा मम संसृतीः ॥ ३ ॥ कालस्येश्वररूपस्य परेषां च परस्य ते ॥ स्वरूपं वत कुर्वन्ति यद्देतोः कुशलं जनाः ॥ ४ ॥ लोकस्य मिथ्याभिमतेरचक्षुषश्चिरं प्रसुप्तस्य तमस्यनाश्रये ॥ श्रान्तस्य कर्मस्वनु-विद्धया धिया त्वमाविरासीः किल योगभास्करः ॥ ५ ॥ ॥ मैत्रेय उवाच ॥ इति मातुर्वचः श्लक्ष्णं प्रतिनन्द्य महामुनिः ॥ आवभाषे कुरुश्रेष्ठ प्रीतस्तां करुणार्दितः ॥ ६ ॥ ॥ श्रीभगवानुवाच ॥ भक्तियोगो बहुविधो मार्गैर्भामिनि भाव्यते ॥ स्वभावगुणमार्गेण पुंसां भावो विभिद्यते ॥ ७ ॥ अभिसंधाय यो हिंसां दम्भं मात्सर्यमेव वा ॥ संरम्भी भिन्नदृग्भावं मयि कुर्यात्स तामसः ॥ ८ ॥ विषयानभिसंधाय यश ऐश्वर्यमेव वा ॥ अर्चादावर्चयेद्यो मां पृथग्भावं स राजसः ॥ ९ ॥ कर्मनिर्हारमुद्दिश्य परस्मिन्वा तदर्पणम् ॥ यजेद्यष्टव्यमिति वा पृथग्भावं स सात्त्विकः ॥ १० ॥ ॥ ॥

गुणास्तेषां मार्गेण वृत्तिभेदेन । भावोऽभिप्रायः । फलसंकल्पभेदाद्भक्तिभेद इत्यर्थः ॥ ७ ॥ अभिसंधाय संकल्प्य । संरम्भी क्रोधी । भिन्नदृक् भेददर्शी । यो भावं भाक्तिं कुर्यात्स त्रिविधोऽपि तामसः ॥ ८ ॥ पृथग्भावो भेददर्शी ॥ ९ ॥ कर्मनिर्हारं पापक्षयम् । परस्मिन्परमेश्वरे । तदर्पणं कर्मापणम् । भगवत्प्रीतिमुद्दिश्येत्यर्थः । यष्टव्य-मिति, विधिसिद्धिमुद्दिश्येत्यर्थः । भेददर्शित्वमर्चादावर्चनं च त्रिविधं समानम् । तदेवं तामसादिभक्तिषु त्रयस्त्रयो भेदाः । तासु यथोत्तरं श्रेष्ठ्यम् । एवं च श्रवण-कीर्तनादयो नवापि प्रेलेकं नव नव भेदाः । तदेवं सगुणा भक्तिरेकाशीतिभेदा भवति ॥ १० ॥ ॥ ॥

१ बहुधा सगुणनिर्गुणतदवान्तरभेदानेकधा । २ तत्स्वरूपम् । ३ योगप्रकाशको भक्तिज्ञानयोगरूपपद्मविकाशकः । ४ 'लोकसंसृतीः' इति पाठः । ५ परेषां परस्य ब्रह्मादीनां नियन्तुः । ६ आचक्ष्वेति पूर्वपक्षोक्तक्रियया संबन्धः । ७ 'अनुबद्ध्या' इति पाठः । ८ पृथक् मत्तोऽन्यत्र विषयादिष्वेव भावः शृद्धा यस्य सः । ९ स्वं च भावश्च गुणाश्च तेषां, तत्र स्वशब्द-वाच्यभक्तियोगस्य वृत्तिभेदेन शमादिकार्थभेदेन । वृत्तिभेदः श्रवणादिः । भावस्य वृत्तिभेदो दास्यादिः गुणानां वृत्तिभेदो हिंसादिसंकल्पस्तेन इति दीपि० । १० प्रत्येकं नवभेदा इति । यथा—श्रवणं त्रिविधं तामसं, त्रिविधं राजसं, त्रिविधं सात्त्विकमेवं नवविधं । एवं कीर्तनादिकमपि नवनवविधमेव इति दीपि० ।

[illegible]

वा ब्रह्मप्राप्तिः परमफलं प्रसिद्धम् । सत्यम् । तत्तु भक्तावानुषङ्गिकमित्याह । यन् भक्तियोगिनः । मद्भावाय प्रवर्तयति ॥ १७ ॥ इति सूत्रम् ॥
मद्विष्णुश्रुतिमात्रेण मयि सर्वगुहाशये ॥ मनोगतिरविच्छिन्ना तथा गङ्गाभ्रमसोऽम्बुधौ ॥ ११ ॥ लक्षणं भक्तियोगस्य निर्गु-
णस्य ह्युदाहृतम् ॥ अहैतुक्यव्यवहिता या भक्तिः पुरुषोत्तमे ॥ १२ ॥ सालोक्यसार्ष्टिसामीप्यसारूप्यैकत्वमप्युत ॥ दीय-
मानं न गृह्णन्ति विना मत्सेवनं जनाः ॥ १३ ॥ स एव भक्तियोगाख्य औत्थान्तिक उदाहृतः ॥ येनातिव्रज्य त्रिगुणं मद्भा-
वायोपपद्यते ॥ १४ ॥ निषेवितेनानिमित्तेन स्वधर्मेण महीयसा ॥ क्रियायोगेन शस्तेन नातिहिंसेण नित्यशः ॥ १५ ॥
मद्विष्णुदर्शनस्पर्शपूजास्तुत्यभिवन्दनैः ॥ भूतेषु मद्भावनया सत्त्वेनासंगमेन च ॥ १६ ॥ महतां बहुमानेन दीनाना-
मनुकम्पया ॥ मैत्र्या चैवात्मतुल्येषु यमेन नियमेन च ॥ १७ ॥ आध्यात्मिकानुश्रवणान्नामसंकीर्तनाच्च मे ॥ आर्ज-
वेनार्यसङ्गेन निरहंक्रियया तथा ॥ १८ ॥ मद्धर्मणो गुणैरेतैः परिसंशुद्ध आशयः ॥ पुरुषस्याञ्जसाऽभ्येति श्रुतमात्र-
गुणं हि माम् ॥ १९ ॥ यथा वातरथो घ्राणमावृङ्क्ते गन्ध आशयात् ॥ एवं योगरतं चेत् आत्मानमविकारि यत् ॥ २० ॥
अहं सर्वेषु भूतेषु भूतात्माऽवस्थितः सदा ॥ तमवज्ञाय मां मर्त्यः कुरुतेऽर्चाविडम्बनम् ॥ २१ ॥

अहं सर्वेषु भूतेषु भूतात्माऽवास्थितः सदा ॥ तमेवज्ञाय मां मलयः पुरातनोऽपि यमपुत्रः ॥ १८ ॥
 नाह पञ्चभिः । निषेवितेन भूतगनुष्ठितेन । अनिमित्तेन स्वधर्मेण नित्यनैमित्तिकेन । महीयसा श्रद्धादियुक्तेन । क्रियायोगेन पञ्चरात्राद्युक्तपूजाप्रकारेण ।
 ज्ञेने निष्कामेन ॥ १५ ॥ मद्भिष्यं मत्प्रतिमादि तस्य दर्शनादिभिः । सत्त्वेन धैर्येण । असङ्गमेन वैराग्येण ॥ १६ ॥ १७ ॥ आर्जवेनाकौटिल्येन ॥ १८ ॥
 यद्वर्णो भगवद्भामनुष्ठानुः पुरुषसाशयश्चित्तम् ॥ १९ ॥ प्रयत्नं विनैव प्राप्तौ दृष्टान्तः—वातो रयः प्रापको यस्य गन्धस्य । आशयात्स्थानात् । आवृङ्गे आत्म-
 शाक्तोति । अविकारि समं यच्चेतः ॥ २० ॥ चित्तशुद्धिश्च सर्वभूतात्मदृष्ट्यैव भवतीति वक्तुं केवलप्रतिमादिनिष्ठां निन्दन्नाह—अहमिति सप्तभिः । अचैव
 विदम्बनमनुकरणम् । अर्चायां पूजांविदम्बनमिति वा । अवज्ञोपेक्षाद्वेषनिन्दाः क्रमेण चतुर्भिर्निषिध्यन्ते ॥ २१ ॥ ॥ ॥

विदम्बनमनुकरणम् । अर्चायां पूजाविदम्बनमिति वा । अवज्ञापक्षोद्विषानन्दाः क्रमेण येषु निगमिष्यन्ते ते तद्वन्तः ।
१ स एवेति । पूर्वोक्तलक्षणो भक्तियोगनामा योगः अथवा निर्गुणभक्तियोगः । २ एवंभूताया निरन्तरोक्तमोक्षप्राप्तिकायाः । ३ आत्यन्तिक इति । अन्तर्मतिक्रान्तोऽत्यन्तः स एवात्य-
न्तिकः । विनयादित्वाद्भक् । अविनाशी इत्यर्थः । ४ त्रिगुणं गुणत्रयकार्यभूतं संसारम् । ५ 'नियेवितानिमित्तेन' इति पाठस्तत्र कर्मधारयः । अत्रत्यवृत्तियान्तानामेतैः परिसंशुद्ध आशय
इति पञ्चमेनान्वयः । ६ आत्मानात्मविवेकशालश्रवणात् । ७ पुरुषस्याशयश्चित्तम् । अज्ञता प्रत्यक्षं विनैव । ८ 'सर्वोत्तमा' इति पाठः । ९ अत्र चित्तशुद्धयर्थमेव सर्वत्रान्वयामिदृष्टोपा-
ध्वं विधीयते ननु प्रतिमापूजनं निन्द्यत इति दीपि० ।

अनं विधीयते नतु प्रतिमापूजनं निन्द्यत इति दीपि० ।
 हित्वा उपेक्ष्य ॥ २२ ॥ २३ ॥ द्रव्यैरुत्पन्नया क्रियया । भूतग्रामावमानिनस्तन्निन्दकस्य ॥ २४ ॥ तर्हि किमर्चादावर्चनमनर्थकमेव, नेत्याह—अर्चादाविति ।
 सर्वभूतेष्ववस्थितं मां स्वहृदि यावन्न वेद । स्वकर्मकृतकर्माविरोधेन यथावकाशम् । अनेन कर्मनिष्ठायामपि स एवावधिहित्युक्तं भवति ॥ २५ ॥ अन्तरा
 मन्तरं भेदम् । उक्तं अपि । अरमल्पम् । अल्पमपि भेदं यः पश्यतीत्यर्थः । यद्वा अन्तरा मध्ये । उदरं शरीरम् । मृत्युरहं तस्य भयं विदधे करोमि ॥ २६ ॥
 यथ अतः सर्वभूतेषु कृतालयं कृतावासम् । तत्र हेतुः—भूतानामात्मानमन्तर्यामिणम् । अभिज्ञेन चक्षुषा समदर्शनेन ॥ २७ ॥ तत्रापि यथोत्तरं मानाद्यति-
 शयः कर्तव्य इति वक्तुं तारतम्यमाह—जीवा इति साधैः पङ्क्तिः । अजीवानामचेतनेभ्यः । ततस्तेष्वपि प्राणभृतः प्राणवृत्तिमन्तः । सचित्ता ज्ञानवन्तः ।

यो मां सर्वेषु भूतेषु सन्तमात्मानमीश्वरम् ॥ हित्वाँर्चा भजते मौढ्याद्भस्मन्येव जुहोति सः ॥ २२ ॥ द्विषतः परकाये मां मानिनो भिन्नदर्शिनः ॥ भूतेषु बद्धवैरस्य न मनः शान्तिमृच्छति ॥ २३ ॥ अहमुच्चावचैर्द्रव्यैः क्रिययोत्पन्नयाऽनघे ॥ नैव तुष्ये-
र्चितोऽर्चायां भूतग्रामावमानिनः ॥ २४ ॥ अर्चादावर्चयेत्तावदीश्वरं मां स्वकर्मकृत् ॥ यावन्न वेद स्वहृदि सर्वभूतेष्ववस्थि-
तम् ॥ २५ ॥ आत्मनश्च परस्यापि यः करोत्यन्तरोदरम् ॥ तस्य भिन्नदृशो मृत्युर्विदधे भयमुल्बणम् ॥ २६ ॥ अथ मां सर्वभूते-
षु भूतात्मानं कृतालयम् ॥ अर्हयेद्दानमानाभ्यां मैत्र्याऽभिन्नेन चक्षुषा ॥ २७ ॥ जीवाः श्रेष्ठा ह्यजीवानां ततः प्राणभृतः
शुभे ॥ ततः सचित्ताः प्रवरास्ततश्चेन्द्रियवृत्तयः ॥ २८ ॥ तत्रापि स्पर्शवेदिभ्यः प्रवरा रसवेदिनः ॥ तेभ्यो गन्धविदः श्रेष्ठा-
स्ततः शब्दविदो वराः ॥ २९ ॥ रूपभेदविदस्तत्र ततश्चोभयतोदतः ॥ तेषां बहुपदाः श्रेष्ठाश्चतुष्पादस्ततो द्विपात् ॥ ३० ॥
ततो वर्णाश्च चत्वारस्तेषां ब्राह्मण उत्तमः ॥ ब्राह्मणेष्वपि वेदज्ञो ह्यर्थज्ञोऽभ्यधिकस्ततः ॥ ३१ ॥ अर्थज्ञात्संशयच्छेत्ता ततः
श्रेयान्स्वकर्मकृत् ॥ मुक्तसङ्गस्ततो भूयानदोग्धा धर्ममात्मनः ॥ ३२ ॥ तस्मान्मध्यर्पिताशेषक्रियार्थात्मा निरन्तरः ॥
मध्यर्पितात्मनः पुंसो मयि संन्यस्तकर्मणः ॥ न पश्यामि परं भूतमकर्तुः समदर्शनात् ॥ ३३ ॥ ॥ ॥

मय्यर्पितात्मनः पुसा माय सन्यस्तकर्मणः ॥ न पश्यामि परं मृतमकलुः समदर्शनात् ॥ ३१ ॥
इन्द्रियाणां वृत्तयो येषु । इन्द्रियवृत्तयो वृक्षाणामपि सूक्ष्माः सन्त्येव । तथाहि महाभारते मोक्षधर्मेषु स्मर्यते 'तस्मात्पश्यन्ति पादपाः' । 'तस्माज्जिघ्रन्ति पादपाः'
इत्यादि । प्रसिद्धा तु स्पर्शनेन्द्रियवृत्तिरेव ॥ २८ ॥ अतस्तेभ्यः स्पर्शवेदिभ्यो रसवेदिनो मत्स्यादयः श्रेष्ठाः । गन्धविदो अमरादयः । शब्दविदः सर्पादयः
॥ २९ ॥ रूपभेदविदः काकादयः । उभयतो दन्ताः येषाम् । अपादेभ्यो बहुपादास्तेभ्यश्चतुष्पादा इत्यर्थः । ततो द्विपादमनुष्यः ॥ ३० ॥ ततस्तेषु वर्णाः
॥ ३१ ॥ संशयच्छेत्ता मीमांसकः । ततोऽपि केवलान्तरकर्मकृत् । मुक्तसङ्गस्य लक्षणमात्मनो धर्ममदोन्धा निष्काम इत्यर्थः ॥ ३२ ॥ अर्पिता अशेषाः क्रिया
वर्गस्तत्फलान्यात्मा देहश्च येन अत एव निरन्तरोऽव्यवहितः । अकर्तुः कर्तृत्वाभिमानशून्यात् ॥ ३३ ॥

अर्थात्फलान्यात्मा देहश्च येन अत एव नरन्तराऽव्यवहितः । अकतुः कर्तृत्वानेनानिष्टकारण ॥ २२ ॥
१ अजीवानामित्युपादानस्य शेषत्वविवक्षया षष्ठी । अचेतनेभ्यो जीर्णसस्यादिभ्यः । जीवा जीवत्सस्यादयः । २ अर्चा प्रतिमाम् । ३ भिन्नदर्शिनः सर्वत्रान्तर्याम्येकत्वदृष्टिरहितस्य इति
क्रमः । ४ ते च मर्कटादयः । ५ धर्ममदोग्धा धर्मजन्यफलानभीप्सुः ।

जीवानां कलया परिकलनेन अन्तर्यामितया प्रविष्ट इति दृष्ट्वेत्यर्थः ॥ ३४ ॥ उक्तं भक्तियोगं पूर्वोक्तेनाष्टाङ्गयोगेन सहोपसंहरति—भक्तियोगश्चेति । हे मानवि । पुरुषं परमेश्वरम् ॥ ३५ ॥ यदन्यत्पुष्टं जीवस्य संसृतीः कालस्य स्वरूपं चाचक्ष्वेति तदाह—एतदिति सार्धेन । एतत्सर्वनियन्तु यद्भगवतो रूपम् । कीदृशम् । प्रधान-पुरुषात्मकं परं तद्व्यतिरिक्तं च एतदेव दैवमित्यभिधीयते । कीदृशम् । कर्मणो विचेष्टितं नानासंस्मृतिलक्षणं यस्मात्तत् । दैवप्रेरितकर्मकृताः संसृतयो विचित्रा इत्यर्थः ॥ ३६ ॥ एतदेव भगवतो रूपं काल इति चाभिधीयते । कीदृशम् । रूपभेदस्य वस्तुनामन्यथात्वस्यास्पदमाश्रयः कारणम् । उक्तं हि 'कालाद्गुणव्यतिकरः' इति । वक्ष्यते च 'गुणव्यतिकरः कालः' इति । दिव्यमद्भुतप्रभावम् । तदेवाह—भूतानामिति यावत्समाप्ति । महदादीनां तत्तदभिमानिनां जीवानाम् ॥ ३७ ॥ भयहेतुत्वं

मनसैतानि भूतानि प्रणमेद्ब्रह्म मानयन् ॥ ईश्वरो जीवकलया प्रविष्टो भगवानिति ॥ ३४ ॥ भक्तियोगश्च योगश्च मया मानव्युदीरितः ॥ ययोरेकतरेणैव पुरुषः पुरुषं ब्रजेत् ॥ ३५ ॥ एतद्भगवतो रूपं ब्रह्मणः परमात्मनः ॥ परं प्रधानं पुरुषं दैवं कर्मविचेष्टितम् ॥ ३६ ॥ रूपभेदास्पदं दिव्यं काल इत्यभिधीयते ॥ भूतानां महदादीनां यतो भिन्न-दृशां भयम् ॥ ३७ ॥ योऽन्तः प्रविश्य भूतानि भूतैरत्यखिलाश्रयः ॥ स विष्ण्वारूढोऽधियज्ञोऽसौ कालः कलयतां प्रभुः ॥ ३८ ॥ न चास्य कश्चिद्व्यति न द्वेष्ट्यो न च बान्धवः ॥ आविशत्यप्रमत्तोऽसौ प्रमत्तं जनमन्तकृत् ॥ ३९ ॥ यद्भया-द्वाति वातोऽयं सूर्यस्तपति यद्भयात् ॥ यद्भयाद्वर्षते देवो भगणो भाति यद्भयात् ॥ ४० ॥ यद्वनस्पतयो भीता लता-श्रौषधिभिः सह ॥ स्वे स्वे कालेऽभिगृह्णन्ति पुष्पाणि च फलानि च ॥ ४१ ॥ स्रवन्ति सरितो भीता नोत्सर्पत्युदधिर्यतः ॥ अग्निरिन्धे सगिरिभिर्भूतं मज्जति यद्भयात् ॥ ४२ ॥ नभो ददाति श्वसतां पदं यन्नियमाददः ॥ लोकं स्वदेहं तनुते महान्सप्तभिरावृतम् ॥ ४३ ॥ गुणाभिमानिनो देवाः सर्गादिष्वस्य यद्भयात् ॥ वर्तन्तेऽनुयुगं येषां वश एतच्चराचरम् ॥ ४४ ॥ सोऽनन्तोऽन्तकरः कालोऽनादिरादिकृदव्ययः ॥ जनं जनेन जनयन्मारयन्मृत्युनान्तकम् ॥ ४५ ॥ ॥ इति श्रीमद्भागवते महापुराणे तृतीयस्कन्धे कापिलेयोपाख्याने एकोनत्रिंशत्तमोऽध्यायः ॥ २९ ॥ ॥ ४५ ॥

माह—य इति । भूतैरेव भूतान्यत्ति संहरति । अधियज्ञो यज्ञफलदाता । कलयतां वशीकुर्वताम् ॥ ३८ ॥ ३९ ॥ ४० ॥ यत् यस्माद्भीताः ॥ ४१ ॥ यतो भीताः सरितः स्रवन्ति । इन्धे दीप्यते सहगिरिभिर्भूतः ॥ ४२ ॥ अदो नभो यन्नियमाद्यस्याज्ञया । महान्महत्तत्त्वमङ्कुरात्मकं स्वदेहं लोकत्वेन तनुते विस्तारयति ॥ ४३ ॥ गुणाभिमानिनो गुणनियन्तारो देवाः ब्रह्मादयोऽस्य विश्वस्य सर्गादिषु प्रवर्तन्ते । अनुयुगं वारंवारमित्यर्थः ॥ ४४ ॥ जनेन पित्रादिना जनं पुत्रादिं जनयन्नादिकृत् । मृत्युना-न्तकमपि मारयन्नन्तकरः स्वयं त्वनादिरनन्तोऽव्ययश्च ॥ ४५ ॥ इति श्रीमद्भागवतम् ०० तृ० भावार्थदीपिकायां टीकायामेकोनत्रिंशत्तमोऽध्यायः ॥ २९ ॥ ॥ ४५ ॥

१ परिकलनेन नियमनेन । २ एवं भावनया । ३ एकतरेणैवेत्यवधारणेन साधनान्तरव्युदासः । ४ आविशति रोगरूपेण प्रविशति । ५ पदं स्थानं आसक्तियानामवकाशमिति यावत् । ६ अन्ययश्च मारणादौ श्रमादिविकारशून्यः ।

त्रिंशे तु कायकान्तादिलालनाकुलचेतसाम् ॥ कामिनां तामसी पापादधोगतिरुदीर्यते ॥ १ ॥ कालप्रभाववर्णनपूर्वकं वैराग्याय विचित्रकर्मकृतां संसृतिम-ध्यायत्रयेण प्रपञ्चयति । तस्यैतस्य बलिने कालस्य । बलिनेति वा पाठः । काल्यमानो विचाल्यमानोऽपि । वायोर्विक्रमं यथा मेघपङ्क्तिर्न वेद ॥ १ ॥ विक्रम-मेवाह । यं यमर्थं दुःखेन प्रयासेनोपादत्ते आपादयति तं तमर्थं भगवान्कालो धुनोति विनाशयति । यत्कृते यन्निमित्तम् ॥ २ ॥ शोके हेतुः—यत् यस्मात् सानु-बन्धस्य कलत्रादिसहितस्य देहस्य संबन्धीनि गृहादीनि । वसु द्रव्यम् । अनुक्तसमुच्चयार्थश्चकारः ॥ ३ ॥ दुर्मतिर्दुःखं प्रपञ्चयति—जन्तुरिति चतुर्द-शभिः ॥ ४ ॥ नारक्यां नरकाहारादिभिर्जातायाम् ॥ ५ ॥ निरूढमूलं प्रसूतमनोरथं हृदयं यस्य । बहुमन्यते कृतार्थोऽहमिति श्लाघते ॥ ६ ॥ उद्वहनाधिना

॥ कपिल उवाच ॥ ॥ तस्यैतस्य जनो नूनं नायं वेदोरुविक्रमम् ॥ काल्यमानोऽपि बलिनो वायोरिव घनावलिः ॥ १ ॥

यं यमर्थमुपादत्ते दुःखेन सुखहेतवे ॥ तं तं धुनोति भगवान्पुमान् शोचति यत्कृते ॥ २ ॥ यदधुवस्य देहस्य सानु-

बन्धस्य दुर्मतिः ॥ ध्रुवाणि मन्यते मोहाद्ब्रह्मक्षेत्रवसूनि च ॥ ३ ॥ जन्तुर्वै भव एतस्मिन्त्यां यां योनिमनुव्रजेत् ॥ तस्यां

तस्यां स लभते निर्वृतिं न विरज्यते ॥ ४ ॥ नरकस्योऽपि देहं वै न पुमांस्त्यक्तुमिच्छति ॥ नारक्यां निर्वृतौ सत्यां

देवमायाविमोहितः ॥ ५ ॥ आत्मजायासुतागारपशुद्रविणबन्धुषु ॥ निरूढमूलहृदय आत्मानं बहुमन्यते ॥ ६ ॥

संदह्यमानसर्वाङ्ग एषामुद्वहनाधिना ॥ करोत्यविरतं मूढो दुरितानि दुराशयः ॥ ७ ॥ आक्षिप्तात्मेन्द्रियः स्त्रीणामस-

तीनां च मायया ॥ रहोरचितयालापैः शिशूनां कलभाषिणाम् ॥ ८ ॥ गृहेषु कूटधर्मेषु दुःखतन्त्रेष्वतन्द्रितः ॥ कुर्व-

न्दुःखप्रतीकारं सुखवन्मन्यते गृही ॥ ९ ॥ अर्थैरापादितैर्गुर्व्या हिंसयेतस्ततश्च तान् ॥ पुष्पाति येषां पोषेण शेषभु-

ग्यात्यधः स्वयम् ॥ १० ॥ वार्तायां लुप्यमानायामारब्धायां पुनः पुनः ॥ लोभाभिभूतो निःसत्त्वः परार्थं कुरुते

स्पृहाम् ॥ ११ ॥ कुटुम्बभरणाकल्पो मन्दभाग्यो वृथोद्यमः ॥ श्रिया विहीनः कृपणो ध्यायन् श्वसिति मूढधीः ॥ १२ ॥

एवं स्वभरणाकल्पं तत्कलत्रादयस्तथा ॥ नाद्रियन्ते यथा पूर्वं कीनाशा इव गोजरम् ॥ १३ ॥ ॥

पोषणचिन्तया ॥ ७ ॥ दुराशयत्वमाह । आक्षिप्त आत्मा इन्द्रियाणि च यस्य । कया । असतीनां पुंश्चलीनामपि रहसि रचितया संभोगादिरूपया । मधुर-भाषिणां शिशूनामालापैश्च । सुखवन्मन्यत इत्युत्तरेणान्वयः ॥ ८ ॥ कूटाः वित्तशाख्यादिवहुला धर्मा येषु दुःखप्रधानेषु ॥ ९ ॥ येषां पोषणेनाधो याति तान्पुष्पाति । शेषभुगिति भोगोऽपि तस्य दुर्लभ इत्यर्थः ॥ १० ॥ वार्तायां जीविकायाम् । निःसत्त्वोऽशक्तः । परार्थं परस्वे ॥ ११ ॥ अकल्पोऽसमर्थः ॥ १२ ॥ पूर्वं यथाद्रियन्ते तथादरं न कुर्वन्ति । कीनाशाः कृपणाः कृषीबलाः । गोजरं वृद्धं बलीवर्दम् ॥ १३ ॥ ॥ ॥ ॥

१ पापात्कायकान्तादिनिमित्तात् । २ तस्य पूर्ववर्णिताद्भुतप्रभावस्य । ३ 'बलिना' इति पाठः । तत्र बलवता कालनेत्यर्थः । ४ एतस्मिन्प्रपञ्चे । ५ नारकशरीरम् । ६ लुप्यमानायामिति शानचारम्भकालीनत्वं लोपस्य व्यञ्जितम् । ७ मन्दभाग्यत्वादेवोद्यमस्य वैयर्थ्यं तद्वैयर्थ्योदेव श्रिया विहीनः अत एव कृपण इति योजनीयम् । ८ अत्रात्मा मनः ।

भ्रियमाणः पुण्यमाणः ॥ १४ ॥ अवमत्याऽवज्ञयोपन्यस्तं समीपे प्रक्षिप्तम् । गृहपालः श्वा । आहरन् भुञ्जानः । आमयावी रोगी ॥ १५ ॥ उत्तारो बहिर्निर्ग-
तनेत्रः । कफेन संरुद्धाः नाड्यो मार्गभूता यस्य । कासश्वासाभ्यां कृत आयासो यस्य । घुरघुर इति शब्दं करोति ॥ १६ ॥ परिवीतः परिवेष्टितः । वाच्य-
मानो बन्धो तातेत्याहुयमानः ॥ १७ ॥ अस्तधीर्नष्टमतिः ॥ १८ ॥ मृतस्य पुण्यपापाभ्यां द्वे गती, तत्र पापगतिमाह—यमदूतावित्यादि यावत्समाप्ति ।
सरभसं सकोधमीक्षणं यथोक्तौ दृष्ट्वा ॥ १९ ॥ आवृत्य निरुध्य ॥ २० ॥ तयोस्तर्जनैर्निर्भिन्नं हृदयं यस्य । आर्तः संश्रलतीति द्वितीयान्वयः ॥ २१ ॥

तत्राप्यजातनिर्वेदो भ्रियमाणः स्वयंभूतैः ॥ जरयोपात्तवैरूप्यो मरणाभिमुखो गृहे ॥ १४ ॥ आस्तेऽवमत्योपन्यस्तं
गृहपाल इवाहरन् ॥ आमयाव्यप्रदीप्ताग्निरल्पाहारोऽल्पचेष्टितः ॥ १५ ॥ वायुनोत्क्रमतोत्तारः कफसंरुद्धनाडिकः ॥
कासश्वासकृतायासः कण्ठे घुरघुरायते ॥ १६ ॥ शयानः परिशोचद्भिः परिवीतः स्वबन्धुभिः ॥ वाच्यमानोऽपि न
ब्रूते कालपाशवशं गतः ॥ १७ ॥ एवं कुटुम्बभरणे व्यापृतात्माऽजितेन्द्रियः ॥ भ्रियते रुदतां स्वानामुरुवेदन-
याऽस्तधीः ॥ १८ ॥ यमदूतौ तदा प्राप्तौ भीमौ सरभसेक्षणौ ॥ स दृष्ट्वा त्रस्तहृदयः शकृन्मूत्रं विमुञ्चति ॥ १९ ॥
यार्तनादेह आवृत्य पाशैर्बद्धा गले बलात् ॥ नयतो दीर्घमध्वानं दण्ड्यं राजभटा यथा ॥ २० ॥ तयोर्निर्भिन्नहृदय-
स्तर्जनैर्जातवेपथुः ॥ पथि श्वभिर्भक्ष्यमाण आर्तोऽधं स्वमनुस्मरन् ॥ २१ ॥ क्षुत्तृपरीतोऽर्कदवानलानिलैः संतप्य-
मानः पथि तप्तवालुके ॥ कृच्छ्रेण पृष्ठे कशया च ताडितश्चलत्यशक्तोऽपि निराश्रमोदके ॥ २२ ॥ तत्र तत्र पतन्
श्रान्तो मूर्च्छितः पुनरुत्थितः ॥ पथा पापीयसा नीतस्तमसा यमसादनम् ॥ २३ ॥ योजनानां सहस्राणि नवतिं
नव चाध्वनः ॥ त्रिभिर्मुहूर्तैर्द्वाभ्यां वा नीतः प्राप्नोति यातनाः ॥ २४ ॥ आदीपनं स्वगात्राणां वेष्टयित्वोल्मुका-
दिभिः ॥ आत्ममांसादनं कापि स्वकृतं परतोऽपि वा ॥ २५ ॥ जीवितश्चान्त्राभ्युद्धारः श्वगृध्रैर्यमसादने ॥ सर्पवृ-
श्चिकदंशाद्यैर्दशद्भिश्चात्मवैशसम् ॥ २६ ॥

क्षुत्तृभ्यां परीतो व्यासः । तप्ता वालुका यस्मिन् । निर्गत आश्रमो विश्रामस्थानमुदकं च यस्मिन् ॥ २२ ॥ यमसादनं नीतो भवति ॥ २३ ॥ तत्रैव विशेषे-
षमाह । अध्वनः संबन्धिनां योजनानां नवतिं नव च सहस्राणि पापाधिक्ये द्वाभ्यां वा नीतः सन् ॥ २४ ॥ यातनाः संक्षेपतो दर्शयति चतुर्भिः । आदीपनं
प्रज्वलनं प्राप्नोति । स्वेन कृत्तमन्येन वा कृतं लिङ्गं यत्सस्य मांसं तस्य भक्षणमित्यर्थः ॥ २५ ॥ आत्मनो वैशसं पीडाम् ॥ २६ ॥

१ अजातनिर्वेदोऽनुत्पन्नपरितापः । २ आमयाव्यादिपदानां यथोत्तरं हेतुहेतुमद्भावः । ३ उत्क्रमता ऊर्ध्वश्वासरूपेण वहता । ४ यातनायोष्ये देहे । ५ तमसाऽन्धकारप्रचुरेण ।
'हरसा' इत्यपि पाठः । ६ आदीपनं दूतैः कृतमिति शेषः । ७ आत्ममांसस्यादनं प्राप्नोति । किं तदात्ममांसम् । यत्स्वकृतं परतः परेण वा कृत्तमित्यन्वयः । ८ जीवतश्च जीवतोऽपि
सस्य गृध्रकर्तृकमन्त्राभ्युद्धारं प्राप्नोति । सर्वत्र द्वितीयान्त एव पाठः । सर्पादिकर्तृभिः स्वसंबन्धिनीं पीडां प्राप्नोति ।
भिदापनं भेदप्रापणम् ॥ २७ ॥ २८ ॥ न चैतदसंभावितमत्रापि दृश्यमानत्वादित्याह—अत्रैवेति ॥ २९ ॥ उभयं कुटुम्बं स्वं देहं च ॥ ३० ॥ पापार्जितं
धनं भुञ्जते बहवः, कर्तव्यं नरकं यातीत्याह—एक इति । भूतद्रोहेण यद्भूतं तत्स्थूलं स्वकलेवरमिहैव हित्वा । कुशलादितरत् पापं तदेव पाथेयं भोग्यं यस्य
॥ ३१ ॥ ननु पापमपि विहाय गच्छतु तत्राह—दैवेनेति । तस्य कुटुम्बपोषणस्य शमलं पापं दैवेनेत्यर्थेण प्रापितं भुङ्क्ते ॥ ३२ ॥ ननु कुटुम्बपोषणं विहि-
तमेव तत्राह—केवलेनेति । तमसो नरकस्य चरमं पदं स्थानम् ॥ ३३ ॥ पुनर्मनुष्यशरीरप्राप्तिप्रकारमाह । नरलोकस्य मनुष्यदेहस्य प्राप्तेरधस्तादवग्यावलो
यातनाः । आदिशब्देन श्वसूकरादियोनयश्च यास्ताः सर्वाः क्रमेण संप्राप्य भोगेन क्षीणपापः शुचिः सन्नत्र पुनर्नरत्वं प्राप्नोतीत्यर्थः ॥ ३४ ॥ ॥ इति श्रीम-

कृन्तनं चावर्यवशो गजादिभ्यो भिदापनम् ॥ पातनं गिरिशृङ्गेभ्यो रोधनं चाम्बुगर्तयोः ॥ २७ ॥ यास्तामिस्रान्धता-
मिस्रा रौरवाद्याश्च यातनाः ॥ भुङ्क्ते नरो वा नारी वा मिथः सङ्गेन निर्मिताः ॥ २८ ॥ अत्रैव नरकः स्वर्ग इति मातः
प्रचक्षते ॥ या यातना वै नारक्यस्ता इहाप्युपलक्षिताः ॥ २९ ॥ एवं कुटुम्बं विभ्राण उदरंभर एव वा ॥ विसृज्येहोभयं
प्रेत्य भुङ्क्ते तत्फलमीदृशम् ॥ ३० ॥ एकः प्रपद्यते ध्वान्तं हित्वेदं स्वकलेवरम् ॥ कुशलेतरपाथेयो भूतद्रोहेण यद्भूतम्
॥ ३१ ॥ दैवेनासादितं तस्य शमलं निरये पुमान् ॥ भुङ्क्ते कुटुम्बपोषस्य हतवित्त इवातुरः ॥ ३२ ॥ केवलेन ह्यधर्मेण
कुटुम्बभरणोत्सुकः ॥ याति जीवोऽन्धतामिस्रं चरमं तमसः पदम् ॥ ३३ ॥ अधस्तान्नरलोकस्य यावतीर्यातनादयः ॥
क्रमशः समनुक्रम्य पुनरत्रात्रजेच्छुचिः ॥ ३४ ॥ ॥ इति श्रीमद्भा० महा० तृतीयस्कन्धे कापिलेयोपाख्याने कर्मवि-
पाको नाम त्रिंशत्तमोऽध्यायः ॥ ३० ॥ ॥ ६ ॥ ॥ श्रीभगवानुवाच ॥ कर्मणा दैवनेत्रेण जन्तुर्देहोपपत्तये ॥ स्त्रियाः
प्रविष्ट उदरं पुंसो रेतःकणाश्रयः ॥ १ ॥ कललं त्वेकरात्रेण पञ्चरात्रेण बुद्बुदम् ॥ दशाहेन तु कर्कन्धूः पेश्यण्डं वा
ततः परम् ॥ २ ॥ मासेन तु शिरो द्वाभ्यां बाह्वङ्गयाद्यङ्गविग्रहः ॥ नखलोमास्थिचर्मणि लिङ्गच्छिद्रोद्भवस्त्रिभिः ॥ ३ ॥

ज्ञागवते महापुराणे तृतीयस्कन्धे भावार्थदीपिकायां टीकायां त्रिंशत्तमोऽध्यायः ॥ ३० ॥ ॥ ६ ॥ ॥ एकत्रिंशे विमिश्रैस्तु पुण्यपापैरिहान्तरा ॥ मनु-
ष्योनिंसंप्राप्तिर्वर्ण्यते राजसी गतिः ॥ १ ॥ पुनरत्रात्रजेदित्युक्तं तदेव विशेषतो दर्शयति । कर्मणा पूर्वकृतेन । दैवमीश्वरस्तदेव नेत्रं नेतृ प्रवर्तकं यस्य ।
प्रविष्टो भवति ॥ १ ॥ कललं शुक्रशोणितमिश्रितं भवति । बुद्बुदं वर्तुलाकारम् । कर्कन्धूर्वदरीफलं तदाकारं कठिनम् । पेशी मांसपिण्डाकारम् । अण्डं वा
शोण्यन्तरे ॥ २ ॥ बाह्वङ्गयादीनामङ्गानां विग्रहो विभागः । लिङ्गं च लिङ्गाणि च तेषामुद्भवः ॥ ३ ॥ ॥ ॥

१ अवयवशः प्रत्ययवयवम् । २ 'उदरंभरिरेव वा' इति पाठः । ३ ध्वान्तं नरकम् । 'अध्वानम्' इति पाठः । तत्राध्वानं नरकमार्गम् । ४ 'मर्मणि' इति पाठः । ५ भवतीति साध्य-
क्रियाध्याहारः । ६ लिङ्गं पुंस्त्वाद्यभिव्यञ्जकशरीरं इन्द्रियाणां चिह्नानि च ।

जरायुणा गर्भवेष्टनेन वीतः प्रावृतः ॥१४॥ मातुर्जग्धेन भक्षितेनान्नेन पानाद्यैश्चैधमाना धातवो यस्य । जन्तूनां संभवो यस्मिन्सस्मिन्नसंमते गर्ते शेते । तथा च मार्क-
ण्डेयपुराणे 'नाडी चाप्यायनी नाम नाभ्यां तस्य निबध्यते ॥ स्त्रीणां तथाब्रह्मसुषिरे सा निबद्धोपजायते ॥ क्रमन्ते भुक्तपीतानि स्त्रीणां गर्भोदरे तथा ॥ तैराप्यायि-
तदेहोऽसौ जन्तुर्द्विमुपैति वै ॥' इति ॥५॥ तत्रत्यैः कृमिभिः खादद्भिः । सौकुमार्यात्कोमलत्वेन क्षतानि सर्वाङ्गाणि यस्य ॥६॥ उल्बणैर्दुःसहैः । सर्ववृक्षेषुत्थिता
वेदना यस्य । आस्ते इत्युत्तरेणान्वयः ॥७॥ उल्बेन जरायुणा । भुग्नं कुटिलीभूतं पृष्ठं शिरोधरा ग्रीवा च यस्य ॥८॥ दैवात्पूर्वकर्मवशात् । लब्धा स्मृतिर्येन सः । दीर्घं
दुरन्तमनुच्छासं यथा भवति तथा तत्र स्थितः सन् ॥९॥ सूतिहेतुभिर्वीतैर्वेपितः । सोदरः समानोदरजन्मा विद्याभूः कृमिरिवेति ॥१०॥ नाथमानो याचमान

चतुर्भिर्धातवः सप्त पञ्चभिः क्षुत्तुडुद्भवः ॥ षड्विजरायुणा वीतः कुक्षौ भ्राम्यति दक्षिणे ॥४॥ मातुर्जग्धान्नपानाद्यैरे-
धद्वातुरसंमते ॥ शेते विष्मूत्रयोगर्ते स जन्तुर्जन्तुसंभवे ॥५॥ कृमिभिः क्षतसर्वाङ्गः सौकुमार्यात्प्रतिक्षणम् ॥ मूर्च्छा-
माप्नोत्युरुक्लेशस्तत्रत्यैः क्षुधितैर्मुहुः ॥६॥ कटुतीक्ष्णोष्णलवणरूक्षाम्लादिभिरुल्बणैः ॥ मातृभुक्तैरुपस्पृष्टः सर्वाङ्गो-
त्थितवेदनः ॥७॥ उल्बेन संवृतस्तस्मिन्नन्त्रैश्च बहिरावृतः ॥ आस्ते कृत्वा शिरः कुक्षौ भुग्नपृष्ठशिरोधरः ॥८॥
अकल्पः स्वाङ्गचेष्टायां शकुन्त इव पञ्जरे ॥ तत्र लब्धस्मृतिर्दैवात्कर्म जन्मशतोद्भवम् ॥ स्मरन्दीर्घमनुच्छासं शर्म
किं नाम विन्दते ॥९॥ आरभ्य सप्तमान्मासाल्लब्धबोधोऽपि वेपितः ॥ नैकत्रास्ते सूतिवातैर्विष्ठाभूरिव सोदरः ॥१०॥
नाथमान ऋषिर्भीतः सप्तवध्रिः कृताञ्जलिः ॥ स्तुवीत तं विह्वलया वाचा येनोदरेऽर्पितः ॥११॥ ॥ जन्तुरुवाच ॥
तस्योपसन्नमवितुं जगदिच्छयात्तनानातनोर्भुवि चलच्चरणारविन्दम् ॥ सोऽहं ब्रजामि शरणं ह्यकुतोभयं मे येनेदृशी
गतिरदर्शयसतोऽनुरूपा ॥१२॥ यस्त्वत्र बद्ध इव कर्मभिरावृतात्मा भूतेन्द्रियाशयमयीमवलम्ब्य मायाम् ॥ आस्ते
विशुद्धमविकारमखण्डबोधमातप्यमानहृदयेऽवसितं नमामि ॥१३॥ ॥ ॥

उपतप्यमान इति वा ऋषिर्देहात्मदर्शी । भीतः पुनर्गर्भवशात् । सप्त वध्रयो बन्धनभूता धातवो यस्य सः । विह्वलया व्याकुलया ॥११॥ उपसन्नं जगद्रक्षितुं
स्वेच्छया गृहीतनानामूर्तैर्भगवतश्चरणारविन्दमकुतोभयं सोऽहं शरणं ब्रजामि । भुवि चलदिति श्रीकृष्णावताराभिप्रायेण । असतो मेऽनुरूपा योग्या येनेदृशी गर्भ-
वासलक्षणा गतिर्दर्शिता तस्य ॥१२॥ ननु कोऽसौ यं शरणं ब्रजसि, को वा तव तस्य च विशेषो येन सेव्यसेवकत्वमित्यपेक्षायामाह । अत्र मातुर्देहं भूतेन्द्रिया-
शयमयीं देहाकारपरिणतां मायामवलम्ब्याश्रित्य कर्मभिरावृतस्वरूप इव बद्ध इव च य आस्ते सोऽहम् । यस्त्वत्रैवास्ते तं नमामि । कथंभूतमित्यपेक्षायां तुश-
ब्दोक्तं विशेषं दर्शयति । आतप्यमाने हृदयेऽवसितं प्रतीतमेवमप्यविकारम् । कुतः । विशुद्धं निरुपाधिम् । तत्कुतः । अखण्डो बोधो यस्य तम् ॥१३॥ ॥

१ नाथमान इत्यात्मनेपदमार्थम् । नाथमानो भगवत्कृपा मम भूयादिति स्वस्मिन्नाश्रिषः कुर्वन्मिति चक्रवर्तिटीकायां त्वात्मनेपदं साधु । २ दक्षिणे इति 'पुत्रो दक्षिणकुक्षौ स्वाद्यमे कन्या
भवेद्भुवम्' इति प्रसिद्धेर्दक्षिणे इति पुंसाधान्येनोक्तम् । ३ देहात्मानौ पश्यतीति देहात्मदर्शी । उभयस्वरूपज्ञ इत्यर्थः । ऋषिरात्मदर्शीति चक्रवर्ती । ४ अखण्डो विषयकालानवच्छिन्नः ।
ननु त्वमपि वस्तुतः शुद्ध एव 'असङ्गो ह्ययं पुरुषः' इत्यादिश्रुतेः । तत्कथं युवयोरयं विशेषस्तत्राह । यः पञ्चभिर्भूतै रचिते शरीरे अथवा मिथ्यैव छन्नो न वस्तुतः ।
यत्सेन शरीरेण रहितोऽसङ्गोऽतोऽयथैवेन्द्रियगुणार्थचिदात्मकः इन्द्रियाणि च गुणाश्च अर्थाश्च चिदाभासश्च तदात्मकः सोऽहं तं वन्दे । कथंभूतम् । तेन शरीरेणा-
विकुण्ठो महिमा यस्य तम् । अवगुण्ठेति पाठोऽवसन्नं गुण्ठनमावरणं यस्य स महिमा यस्येत्यर्थः । तत्र हेतुः—प्रकृतिपुरुषयोः परं नियन्तारम् । कुतः । ऋषिं सर्वज्ञं विद्या-
शक्तिमित्यर्थः । विद्याऽविद्याकृतो विशेष इति भावः ॥१४॥ ननु ज्ञानेनायं बन्धो निर्वर्तिष्यते किं परमेश्वरवन्दनेन तत्राह । यस्य मायया नष्टस्मृतिः सन् संसारसं-
वन्धिनि पथि तदभिश्चरेण तत्कृतेन क्लेशेन चरन्नयं जीवो महतस्तस्त्वैवैश्वरस्यानुग्रहं विना पुनः कया युक्त्या लोकं निजस्वरूपं प्रवृणीत संभजेत । अभिश्चरन्हेतुत्वेन
पन्थानं विशिनष्टि उरूणि गुणनिमित्तानि कर्माणि नितरां बन्धनानि यस्मिन् । ईश्वरस्य प्रसादं विना ज्ञानाभावात्स एव सेव्य इत्यर्थः ॥१५॥ ईश्वर एव ज्ञानद
इत्युपपादयन्नाह । यदेतन्निकालविषयं ज्ञानं तत्तं विना कतमो मय्यदधात्र कोऽपि । किंतु स देव ईश्वर एव । नन्वन्यः प्रकृष्टो जीवो दधातु, नेत्याह । जीवरूपां

यः पञ्चभूतरचिते रहितः शरीरे छन्नोऽयथेन्द्रियगुणार्थचिदात्मकोऽहम् ॥ तेनाविकुण्ठमहिमानमृषिं तमेनं वन्दे
परं प्रकृतिपुरुषयोः पुमांसम् ॥१४॥ यन्माययोरुगुणकर्मनिबन्धनेऽस्मिन्सांसारिके पथि चरंस्तदभिश्चरेण ॥
नष्टस्मृतिः पुनरयं प्रवृणीत लोकं युक्त्या कया महदनुग्रहमन्तरेण ॥१५॥ ज्ञानं यदेतददधात्कतमः स देवस्त्वैका-
लिकं स्थिरचरेष्वनुवर्तितांशः ॥ तं जीवकर्मपदवीमनुवर्तमानास्तापत्रयोपशमनाय वयं भजेम ॥१६॥ देहान्यदेह-
विवरे जठराग्निनाऽसृग्विष्णुमूत्रकूपपतितो भृशतप्तदेहः ॥ इच्छन्नितो विवसितुं गणयन्स्वमासान्निर्वास्यते कृपणधीर्भ-
गवन्कदा नु ॥१७॥ येनेदृशीं गतिमसौ दशमास्य ईश संग्राहितः पुरुदयेन भवादृशेन ॥ स्वैनैव तुष्यतु कृतेन स
दीननाथः को नाम तत्प्रति विनाऽञ्जलिमस्य कुर्यात् ॥१८॥ पश्यत्ययं धिषण्या ननु सप्तवध्रिः शारीरके दमश-
रीर्यपरः स्वदेहे ॥ यत्स्पृष्ट्याऽऽसं तमहं पुरुषं पुराणं पश्ये बहिर्हृदि च चैत्यमिव प्रतीतम् ॥१९॥ ॥

कर्मपदवीमनुवर्तमाना वयमिति तद्यतिरेकेण न कोऽपि समर्थ इत्यर्थः । अन्यस्यात्रासंभवमुक्त्वा तस्य संभवमाह । स्थिरेषु चरेषु चान्तर्गामीरूपोऽनुवर्तितोऽशो
येन तं भजेम ॥१६॥ स्वदुःखं विज्ञापयन्नाह—देहीति । अन्यदेहविवरे मातुर्दुरकुहरे योऽसृग्विष्णुमूत्रकूपस्तस्मिन्पतितस्तत्र जठराग्निना भृशं तप्तो देहो यस्य ।
अत एव कृपणधीरितो विवराद्विवसितुं निर्गन्तुमिच्छन्स्वमासान्निगयन्नसौ कदा नु अहो बहिर्निर्वास्यते ॥१७॥ तत्कृतमुपकारं स्मरन्नाह । येनेदृशीं गतिं ज्ञानम् ।
भवादृशेनेति निरुपमेनेत्यर्थः । स्वकृतेनैव स्वयं तुष्यतु । अञ्जलिमात्रं विना तत्कृतोपकारे प्रत्युपकारं कः कुर्यादित्यर्थः ॥१८॥ ईदृशीं गतिमित्यनेन जात्यन्तर-
विलक्षणं ज्ञानं प्रापितवानित्युक्तं तदेव वैलक्षण्यमाह—पश्यतीति । अयमपरः पश्चादिः सप्तवध्रिर्जीवः स्वदेहे शारीरके शरीरभवे सुखदुःखे केवलं ननु
पश्यति । अहं पुनर्यत्स्पृष्ट्या धिषण्या यदत्तेन विवेकज्ञानेन दमशरीरी । दम इत्युपलक्षणम् । शमदमादियुक्तशरीरवान् आसमभवं तमेव च पुराणमनार्दि पुरुषं
पूर्णं बहिर्हृदि हृदि च पश्ये पश्यामीत्यन्वयः । कथम् । अपरोऽक्षतया प्रतीतं चैत्यमिव । अहंकाररूपदं भोक्तारमित्येत्यर्थः ॥१९॥ ॥ ॥

१ विशेषः नित्यत्वसर्वज्ञत्ववद्धत्वकिञ्चिज्ज्ञत्वलक्षणः इति दीपि० । २ जन्ममरणलक्षणसंसारकृतेन । ३ वयमिति स्वसाधारणजीवान्तरदृष्ट्या बहुवचनम् इति दीपि० । ४ 'आस' इति पाठोक्ति
परंतु बहुषु प्राचीनपुस्तकेषु 'आस' इत्येव दृश्यते स एव समीचीनः । छन्दोभङ्गस्त्वार्षः । ५ त्वयेति शेषः । ६ सप्त वध्रयस्त्वगाद्यावरणानि यस्य । ७ बहिश्च सत्तारूपेण अन्तश्चान्तर्गामीरूपेण ।

३.३१.४१]

विवेकाज्ञानकृतं संसारोद्वेगमनुबन्धमोक्षमार्गमेवाव्यवस्यति । सोऽहमिति द्वाभ्याम् । हे विभो, बहुदुःखवासं यथा भवति तथा गर्भे वसन्नपि सोऽहं गर्भाद्बहिर्न निर्गन्तुमिच्छामि । तत्र हेतुः—अन्धकूपप्राये यत्र बहिरुपयातं गतं प्राणिनं देवस्य तव मायोपसर्पति व्याप्नोति । यदनु यां मायामनु मिथ्यामतिर्देहोऽहंबुद्धिः संसृतिचक्रं च कलत्रपुत्रादिसंबन्धादुपसर्पति ॥ २० ॥ तस्मादत्रैव स्थितोऽपि विगतविक्रवोऽव्याकुलः सन् सुहृदा आत्मना सारथिरूपया बुद्धैवात्मानं तमसः संसारादुद्धरिष्यामि । अनेकान्धं नानागर्भवासरूपमेतद्वसनं दुःखं यथा मे मा भविष्यत् न भविष्यति तथा । कात्र तव साधनसामग्री तत्राह । उपसादितौ हृदयं प्रापितौ विष्णोः पादौ येन मया सः ॥ २१ ॥ दशमासाः परिच्छेदका यस्येति प्रसूतिपूर्वक्षणोपलक्षणम् । ऋषिर्जीवः । सद्यस्तत्क्षणमेव । अवाचीनमवाञ्मुखम् ।

सोऽहं वसन्नपि विभो बहुदुःखवासं गर्भान्न निर्जिगमिषे बहिरन्धकूपे ॥ यत्रोपयातमुपसर्पति देवमाया मिथ्यामति-
र्यदनु संसृतिचक्रमेतत् ॥ २० ॥ तस्मादहं विगतविक्रव उद्धरिष्य आत्मानमाशु तमसः सुहृदात्मनैव ॥ भूयो यथा
व्यसनमेतदनेकरन्ध्रं मा मे भविष्यदुपसादितविष्णुपादः ॥ २१ ॥ ॥ कपिल उवाच ॥ एवं कृतमतिर्गर्भे दशमास्यः स्तुव-
नृषिः ॥ सद्यः क्षिपत्यवाचीनं प्रसूत्यै सूतिमारुतः ॥ २२ ॥ तेनावसृष्टः सहसा कृत्वाऽवाकिशर आतुरः ॥ विनिष्कामति
कृच्छ्रेण निरुच्छ्वासो हतस्मृतिः ॥ २३ ॥ पतितो भुव्यसृष्ट्रूत्रे विष्ठाभूरिव चेष्टते ॥ रोरूयति गते ज्ञाने विपरीतां गतिं
गतः ॥ २४ ॥ परच्छन्दं न विदुषा पुण्यमाणो जनेन सः ॥ अनभिप्रेतमापन्नः प्रत्याख्यातुमनीश्वरः ॥ २५ ॥ शायितोऽशु-
चिपर्यङ्के जन्तुस्वेदजदूषिते ॥ नेशः कण्डूयनेऽङ्गानामासनोत्थानचेष्टने ॥ २६ ॥ तुदन्त्यामत्वचं दंशा मशका मत्कु-
णादयः ॥ रुदन्तं विगतज्ञानं कृमयः कृमिकं यथा ॥ २७ ॥ इत्येवं शैशवं भुक्त्वा दुःखं पौगण्डमेव च ॥ अलब्धाभी-
प्सितोऽज्ञानादिद्वमन्युः शुचार्पितः ॥ २८ ॥ सहदेहेन मानेन वर्धमानेन मन्युना ॥ करोति विग्रहं कामी कामिष्वन्ताय
चात्मनः ॥ २९ ॥ भूतैः पञ्चभिरारब्धे देहे देह्यवुधोऽसकृत् ॥ अहंममेत्यसद्ग्राहः करोति कुमतिर्मतिम् ॥ ३० ॥

सूतिहेतुमारुतः । क्षिपति नुदति ॥ २२ ॥ अवसृष्टोऽधः क्षिप्तः सन् ॥ २३ ॥ रोरूयति रोरूयते ॥ २४ ॥ परस्य छन्दमभिप्रायमविदुषा । अनभिप्रेतं सन्न्यासं रोदने
उदरव्यथां प्रकल्प्य निम्बरसपानमुदरव्यथया रोदने स्तनपानमित्यादि ॥ २५ ॥ आसनोत्थानचेष्टने चानीशः सन् रोरूयतीत्यनुपङ्गः ॥ २६ ॥ आमा कोमला
तनयस्य तम् । विगतं गर्भे जातं ज्ञानं यस्य ॥ २७ ॥ शैशवं पञ्चवर्षाणि । ततः पौगण्डं यौवनादवाक् । तत्र चाध्ययनादि दुःखम् । यौवने दुःखमाह साधै-
क्षिभिः । अलब्धाभीप्सितत्वेन शुचार्पितो व्यासः । अज्ञानादिद्वो दीप्तो मन्युर्यस्य सः ॥ २८ ॥ देहेन सहैव वर्धमानेनाभिमानेन मन्युना च विग्रहं विरोधं
करोति । आत्मनोऽन्ताय नाशाय ॥ २९ ॥ अज्ञानं प्रपञ्चयति । भूतैरारब्धे देहे । असदाग्रहोऽहंममेति मतिं करोति ॥ ३० ॥ ॥ ॥

१ विवेको देहादात्मनः पृथक्त्वं तदज्ञानेन कृतम् । विवेकाज्ञानकृतमिति लेखकप्रसङ्गः । २ यावत्तुवन्नास्ते तावत्सूतिमारुतः सद्यः प्रसूत्यै तमवाञ्मुखं क्षिपतीत्यन्वयः । ३ हतस्मृतिः
'धृष्टब्राह्मं पुनर्जातः' इत्यादि पूर्वपूर्वाजन्मानुसंधानलक्षणा यस्य सः इति क्रमः । ४ 'परच्छन्दमविदुषा' इति पाठः ।

तदर्थं देहार्थम् । यद्येन कर्मणा बद्धः । यो देहः अनुयाति पुनः पुनरायात्यनुवर्तत इति वा । कुतः । अविद्याकर्मभ्यां बध्यत इति तथा ॥ ३१ ॥ यद्यसद्भि-
रस्थितोऽधिष्ठितः संस्तेषां पथि रमते । पथि सन्मार्गे आस्थितोऽपि यद्यसद्भिः सह रमत इति वा तर्हि यातनादेह आश्रयेत्यादिपूर्वोक्तप्रकारेण तमो नरकं
प्रविशति ॥ ३२ ॥ असत्सङ्गं निन्दति—सत्यमिति त्रिभिः । बुद्धिः परमपुरुषार्थविषया । श्रीर्धनधान्यलक्षणा । हीरलज्जा । यशः कीर्तिः । क्षमा सहिष्णुत्वम् ।
क्षमो बाह्येन्द्रियनिग्रहः । दमो मनोनिग्रहः । भग उन्नतिः । यत्सङ्गाद्येषामसतां सङ्गात् ॥ ३३ ॥ खण्डितात्मसु देहात्मबुद्धिषु । योषितां क्रीडामृगवदधीनेषु
॥ ३४ ॥ यथा च योषित्सङ्गिनां सङ्गतो बन्धस्तथाऽन्यप्रसङ्गतो न भवेत् ॥ ३५ ॥ योषित्सङ्गस्यानर्थहेतुतां प्रपञ्चयति—प्रजापतिरिति सप्तभिः । रोहिद्धूतां

तदर्थं कुरुते कर्म यद्बद्धो याति संसृतिम् ॥ योऽनुयाति ददत्क्लेशमविद्याकर्मबन्धनः ॥ ३१ ॥ यद्यसद्भिः पथि पुनः
शिश्नोदरकृतोद्यमैः ॥ आस्थितो रमते जन्तुस्तमो विशति पूर्ववत् ॥ ३२ ॥ सत्यं शौचं दया मौनं बुद्धिः श्रीर्ही-
र्यशः क्षमा ॥ शमो दमो भगश्चेति यत्सङ्गाद्याति संक्षयम् ॥ ३३ ॥ तेष्वशान्तेषु मूढेषु खण्डितात्मस्वसाधुषु ॥
सङ्गं न कुर्याच्छोच्येषु योषित्क्रीडामृगेषु च ॥ ३४ ॥ न तथाऽस्य भवेन्मोहो बन्धश्चान्यप्रसङ्गतः ॥ योषित्सङ्गाद्यथा
पुंसो यथा तत्सङ्गिसङ्गतः ॥ ३५ ॥ प्रजापतिः स्वां दुहितरं दृष्ट्वा तद्रूपधर्षितः ॥ रोहिद्धूतां सोऽन्वधावदक्षरूपी
हतव्रपः ॥ ३६ ॥ तत्सृष्टसृष्टसृष्टेषु को न्वखण्डितधीः पुमान् ॥ ऋषिं नारायणमृते योषिन्मर्येह मायया ॥ ३७ ॥
बलं मे पश्य मायायाः स्त्रीमय्या जयिनो दिशाम् ॥ या करोति पदाक्रान्तान्भ्रूविजृम्भेण केवलम् ॥ ३८ ॥ सङ्गं न
कुर्यात्प्रमदासु जातु योगस्य पारं परमारुरुक्षुः ॥ मत्सेवया प्रतिलब्धात्मलाभो वदन्ति या निरयद्वारमस्य ॥ ३९ ॥
योपयाति शनैर्माया योषिदेवविनिर्मिता ॥ तामीक्षेतात्मनो मृत्युं तृणैः कूपमिवावृतम् ॥ ४० ॥ यां मन्यते पतिं
मोहान्मन्मायामृषभायतीम् ॥ स्त्रीत्वं स्त्रीसङ्गतः प्राप्तो वित्तापत्यगृहप्रदम् ॥ ४१ ॥ ॥ ॥

मृगीरूपां सतीमृक्षरूपी मृगाकारः सन् । हतव्रपो निर्लेजः ॥ ३६ ॥ तेन ब्रह्मणा सृष्टा मरीच्यादयस्तैः सृष्टाः कश्यपादयस्तैरपि सृष्टा देवमनुष्यादयस्तेषु को नु
पुमानखण्डितधीरनाकृष्टमनाः ॥ ३७ ॥ दिशां जयिनः शरानपि ॥ ३८ ॥ प्रतिलब्ध आत्मरूपो लाभो येन । अस्य मुमुक्षोर्मायाः प्रमदा निरयद्वारं वदन्ति
योगिनः ॥ ३९ ॥ शनैः शुश्रूषादिमिषेणोपयाति या योषिद्रूपा माया तां मृत्युं प्रतिकूलामीक्षेत ॥ ४० ॥ मुमुक्षुं स्त्रियं प्रत्येतदेवाह—यां मन्यते इति
द्वाभ्याम् । ऋषभायतीं पुरुषवदाचरन्तीं यां मम मायां वित्तादिप्रदं पतिं मन्यते तदा तां पुरुषरूपां मायां मृत्युं विद्यादित्युत्तरेणान्वयः । यतः पूर्वजन्मनि
सखं पुमान्स्त्रीसङ्गतोऽन्तकाले स्त्रीध्यानेन स्त्रीत्वं प्राप्तो जीवः ॥ ४१ ॥ ॥ ॥

तां पत्यादिरूपं मृत्युं विजानीयात् । मृगयोर्लुब्धकस्य गायनमनुकूलत्वेन प्रतीयमानमपि यथा मृगस्य मृत्युः ॥ ४२ ॥ तदेवं जीवस्य संसृतिः प्रपञ्चिता तत्र च तस्य कर्मवशेन लोकाहोकांतरगमनं जन्ममरणं चोक्तम् । तत्रैवं शङ्क्यते—ननु व्यापकस्य कथं लोकाहोकांतरगमनम्, नित्यस्य च कथं जन्ममरणं, भोगेन कर्मक्षये च सति जन्ममरणं च नेष्यते, तत्कुतः पुनरपि तस्य कर्मसंभव इति, तत्र लोकान्तरगमनं कर्म च संभवतीत्याह—देहेनेति । जीवस्योपाधि-
हृद्देहोऽस्यात्मनोऽनुगोऽनुवर्ती । भूतेन्द्रियमनोमयः स्थूलभूतादिविकारो देहो भोगायतनं तयोर्निरोधः कार्योयोग्यता तदस्य जीवस्य मरणमुच्यते । आविर्भावो संभवो जन्मोच्यते ॥ ४४ ॥ एतदेव दृष्टान्तेन स्पष्टयति । द्रव्योपलब्धिस्थानस्य नेत्रगोलकादेर्द्रव्येक्षायां रूपादिदर्शने काचकामलादिदोषेण यदा-

तामात्मनो विजानीयात्पत्यपत्यगृहात्मकम् ॥ दैवोपसादितं मृत्युं मृगयोर्गायनं यथा ॥ ४२ ॥ देहेन जीवभूतेन लोका-
होकेमनुव्रजन् ॥ भुञ्जान एव कर्माणि करोत्यविरतं पुमान् ॥ ४३ ॥ जीवो ह्यस्यानुगो देहो भूतेन्द्रियमनोमयः ॥
तन्निरोधोऽस्य मरणमाविर्भावस्तु संभवः ॥ ४४ ॥ द्रव्योपलब्धिस्थानस्य द्रव्येक्षाऽयोग्यता यदा ॥ (तत्पञ्चत्वमहंमाना-
दुत्पत्तिर्द्रव्यदर्शनम् ॥ ४५ ॥ यथाक्ष्णोर्द्रव्यावयवदर्शनायोग्यता यदा ॥) तदैव चक्षुषो द्रष्टृद्रष्टृत्वायोग्यताऽनयोः
॥ ४६ ॥ तस्मान्न कार्यः संत्रासो न कार्पण्यं न संभ्रमः ॥ बुद्धा जीवर्गतिं धीरो मुक्तसङ्गश्चरेदिह ॥ ४७ ॥ सम्यग्दर्-
शनया बुद्ध्या योगवैराग्ययुक्तया ॥ मायाविरचिते लोके चरेद्भ्यस्य कलेवरम् ॥ ४८ ॥ ॥ इति श्रीमद्भागवते महा-
पुराणे तृतीयस्कन्धे कापिलेयोपाख्याने जीवगतिर्नामैकत्रिंशत्तमोऽध्यायः ॥ ३१ ॥ ॥ ४९ ॥ ॥ ४९ ॥

उयोग्यता भवति तदैव चक्षुष इन्द्रियस्याप्ययोग्यता । अनयोः स्थानचक्षुषोर्यदाऽयोग्यता तदैव द्रष्टृजीवस्य द्रष्टृत्वायोग्यता । एवं स्थूलदेहवैकल्ये लिङ्गस्य वैकल्यं तदेव जीवस्य मरणं न स्वत इत्यर्थः । कचिदेकः श्लोकोऽधिकः पठ्यते । तत्रायमर्थः—द्रव्योपलब्धिस्थानस्य स्थूलशरीरस्य द्रव्येक्षायां यदाऽयोग्यता तत्पञ्चत्व मरणम् । अहंमानादिदमेवाहमित्यभिमानेन द्रव्यस्य स्थूलशरीरस्य दर्शनमुत्पत्तिः । अक्ष्णोर्गोलकयोर्द्रव्यावयवस्य रूपादेर्दर्शनेऽयोग्यता । शेषं समानम् ॥ ४५ ॥
॥ ४६ ॥ यस्मान्न वस्तुतो जीवस्य जन्ममरणादि तस्मान्मरणात्संत्रासो न कार्यो जीवने च न कार्पण्यं दैन्यं कार्यम् । संभ्रमश्च जीवनप्रयत्ने ॥ ४७ ॥ ननु सर्वथा मुक्तसङ्गत्वे कथं जीवितमत आह । सम्यक् पश्यति विचारयतीति सम्यग्दर्शना तथा बुद्ध्या मायाविरचिते लोके कलेवरं न्यस्य निक्षिप्य । तस्मिन्ना-
सक्तिं त्यक्त्वा विचरेदित्यर्थः ॥ ४८ ॥ ॥ इति श्रीमद्भागवते महापुराणे तृतीयस्कन्धे भावार्थदीपिकायां टीकायामेकत्रिंशत्तमोऽध्यायः ॥ ३१ ॥ ॥ ४९ ॥ ॥

१ तत्र शङ्कात्रयमध्वे । २ उपाधितयेति । यथा व्यापकस्याकाशस्यान्यत्र गत्यसंभवेऽपि घटगतौ घटावच्छिन्नस्याकाशस्यापि गतिः प्रतीयते तथा लिङ्गशरीरावच्छिन्नतया लोकान्तरगमनं संघटते । ३ अविरतमित्युक्त्या तदेहप्रारब्धनाशेऽपि देहान्तरारम्भकाणां कर्माणां सत्वात्कर्मसंभव एवेति शङ्काद्वयसमाधिः इति दीपि० । ४ द्रव्येक्षायां सर्वेन्द्रियकरणकसर्वपदार्थज्ञाने । ५ अनयोः स्थूलसूक्ष्मशरीरयोः । ६ जीवगतिं जीवस्य नित्यज्ञानस्वरूपताम् । ७ द्रव्येति तदैव चक्षुष इत्यनयोर्नतरा तदित्यारभ्य यदेत्यन्त इत्यर्थः । ८ तस्मिन्कलेवरे ।

द्वात्रिंशे सात्त्विकैर्धर्मैर्बुद्ध्या गतिरुदीर्यते ॥ तत्त्वज्ञानविहीनस्य ततश्च पुनरागतिः ॥ १ ॥ तदेवं पापकर्मणो गतिरुक्ता, इदानीं काम्यकर्मणो गतिमाह—
अथेति चतुर्भिः । यो गृह एवावसन्नस्वान्धर्मान्दोषि । दोषमाह । काममर्थं च तान्दुग्धान्धर्मान्भूयः पिपतिं पूरयत्यनुतिष्ठति ॥ १ ॥ सोऽपि भगवदाराधनरू-
पाद्धर्मात्पराङ्मुखः सन्प्राकृतानपि देवान्पितॄंश्च यजते ॥ २ ॥ ततः किं तत्राह । तेषां श्रद्धयाक्रान्ता व्यासा मतिर्यस्य । पित्रर्थं देवार्थं च व्रतं नियमो यस्य ।
सोमपाः, तत्र सोमं पीत्वेत्यर्थः ॥ ३ ॥ लोके तिष्ठत्यपि पुण्यक्षयात्पातमुक्त्वा लोकानामपि लयमाह । यदा चाहरहः प्रलये ॥ ४ ॥ भगवद्धर्मनिष्ठानां तत्प्राप्तिमेव
गतिमाह त्रिभिः । ये तु कामार्थप्रयोजनाय स्वधर्मान्न दुहन्ति न दुहन्ति । निःसङ्गा अनासक्ताः । न्यस्तानीश्वरे समर्पितानि कर्माणि यैः ॥ ५ ॥ ६ ॥ विश्वतोमुखं

॥ कपिल उवाच ॥ अथ यो गृहमेधीयान्धर्मैर्निवावसन्नगृहे ॥ काममर्थं च धर्मान्स्वान्दोषि भूयः पिपतिं तान् ॥ १ ॥
स चापि भगवद्धर्मात्काममूढः पराङ्मुखः ॥ यजते ऋतुभिर्देवान्पितॄंश्च श्रद्धयान्वितः ॥ २ ॥ तच्छ्रद्धयाक्रान्त-
मतिः पितृदेवव्रतः पुमान् ॥ गत्वा चान्द्रमसं लोकं सोमपाः पुनरेष्यति ॥ ३ ॥ यदा चाहीन्द्रशय्यायां शेतेऽन-
न्तासनो हरिः ॥ तदा लोकां लयं यान्ति त एते गृहमेधिनाम् ॥ ४ ॥ ये स्वधर्मान्न दुहन्ति धीराः कामार्थहेतवे ॥
निःसङ्गा न्यस्तकर्माणः प्रशान्ताः शुद्धचेतसः ॥ ५ ॥ निवृत्तिधर्मनिरता निर्ममा निरहंकृताः ॥ स्वधर्माख्येन
सत्त्वेन परिशुद्धेन चेतसा ॥ ६ ॥ सूर्यद्वारेण ते यान्ति पुरुषं विश्वतोमुखम् ॥ परावरेण प्रकृतिमस्योत्पत्त्यन्तभा-
वनम् ॥ ७ ॥ द्विपरार्धावसाने यः प्रलयो ब्रह्मणस्तु ते ॥ तावदध्यासते लोकं परस्य परचिन्तकाः ॥ ८ ॥ क्षमाम्भो-
नलानिलवियन्मनइन्द्रियार्थभूतादिभिः परिवृतं प्रतिसंजिहीर्षुः ॥ अव्याकृतं विशति यैर्हि गुणत्रयात्मा कालं परा-
ख्यमनुभूय परः स्वयंभूः ॥ ९ ॥ एवं परेत्य भगवन्तमनुप्रविष्टा ये योगिनो जितमरुन्मनसो विरागाः ॥ तेनैव
साकममृतं पुरुषं पुराणं ब्रह्म प्रधानमुपयान्त्यगताभिमानाः ॥ १० ॥ ॥ ११ ॥ ॥

परिपूर्णं पुरुषं यान्ति । तथा च श्रुतिः—‘सूर्यद्वारेण ते विरजाः प्रयान्ति यत्रामृतः पुरुषो ह्यव्ययात्मा’ इति । प्रकृतिमुपादानकारणम् । उत्पत्त्यन्तभावनं निमित्तका-
रणम् ॥ ७ ॥ परमेश्वरदृष्ट्या हिरण्यगर्भोपासकानामपि क्रमेण तत्प्राप्तिमाह—द्विपरार्धावसान इति त्रिभिः । परस्य हिरण्यगर्भस्य । परचिन्तकाः परमेश्वरदृष्ट्या हिर-
ण्यगर्भोपासकाः ॥ ८ ॥ क्षमादीनि पञ्चमहाभूतानि मनश्चेन्द्रियाणि चार्थाश्च शब्दादयो भूतादिश्चाहंकारः एवमादिभिः परिवृतं युक्तं ब्रह्माण्डं प्रतिसंहर्तुमिच्छुः सन् ।
अव्याकृतमीश्वरम् । पराख्यं द्विपरार्धलक्षणं कालम् ॥ ९ ॥ परेत्य दूरं गत्वा भगवन्तं हिरण्यगर्भमनुप्रविष्टा ये योगिनोऽमृतं परमानन्दरूपं प्रधानमुत्कृष्टं ब्रह्म तेनैव
सहोपयान्ति, नतु पूर्वम् । यतस्तदाऽगताभिमानाः । तथा च स्मृतिः—‘ब्रह्मणा सह ते सर्वे संप्राप्ते प्रतिसंचरे ॥ परं स्थानं कृतात्मानः प्रविशन्ति परं पदम् ॥’ इति ॥ १० ॥

१ धर्मैर्वर्णाश्रमनिबन्धनैः । २ धर्मान् प्रति तेभ्यः सकाशात् । ३ अयमेव पादो युक्तो नतु ‘धर्माश्च’ इति । व्याख्यानानुरोधात् । ४ लोकास्त्रिण्यपि भोगस्थानानि । ५ यैर्हि यदा
स्वयंभूरव्याकृतं विशति तदा तेनैव साकं योगिन उपयान्तीत्यभिप्रेत्य दशमश्लोकानन्वयः । ६ विरजाः प्रकृतिसङ्गशून्याः । ७ प्रतिसंचरे प्रलये । ८ परस्य द्विपरार्धस्यान्ते ।

भगवदुपासकास्तु साक्षादेव तं प्राप्नुवन्ति नतु क्रमेण, अतस्त्व साक्षात्तमेव भजेत्याह । अथ तस्मात् । भावेन प्रेम्णा ॥ ११ ॥ एवं तावद्भगवद्भक्तानां निरन्तरमेव तत्प्राप्तिर्भगवदभेदेन हिरण्यगर्भोपासकानां तु क्रमेणेत्युक्तम् । भेदेनोपासने तु ब्रह्मादयोऽप्यावर्तन्ते किमुतान्य इत्याह—आद्य इति चतुर्भिः । यो वेदगर्भः सोऽपि गुणव्यतिकरे जाते यथापूर्वं ब्रह्मपदाधिकृतः सन् प्रजायते इति तृतीयेनान्वयः । न केवलं स एवैकः किंतु ऋषिभिर्मरीच्यादिभिर्योगे-
श्वरादिभिश्च सह ॥ १२ ॥ जन्मनि हेतुद्वयम् । भेददृष्ट्याभिमानेन कर्तृत्वादिति च । यथापूर्वत्वे हेतुः—निःसङ्गेन निष्कामेन कर्मणेति ॥ १३ ॥ किं कृत्वाऽत्र प्रजायते । प्रथमं पारमेष्ठ्यमैश्वर्यं निषेव्य, पश्चात्तलये सगुणं गुणाधिष्ठातारं प्रथमावताररूपं पुरुषं संसृत्य प्राप्य, तेऽपि ऋषिप्रमुखाः स्वकर्मनिर्मि-
तमैश्वर्यं निषेव्य पुरुषं च संसृत्य यथापूर्वं स्वसाधिकारेण पुनरायान्तीत्यन्वयः ॥ १४ ॥ १५ ॥ यदा ब्रह्मोपासकानामपि भेददर्शनाभिमानाभ्यामेवमावृत्ति-

अथ तं सर्वभूतानां हृत्पद्मेषु कृतालये ॥ श्रुतानुभावं शरणं ब्रज भावेन भामिनि ॥ ११ ॥ आद्यः स्थिरचराणां यो वेदगर्भः सहर्षिभिः ॥ योगेश्वरैः कुमारद्यैः सिद्धैर्योगप्रवर्तकैः ॥ १२ ॥ भेददृष्ट्याऽभिमानेन निःसङ्गेनापि कर्मणा ॥ कर्तृत्वात्सगुणं ब्रह्म पुरुषं पुरुषर्षभम् ॥ १३ ॥ स संसृत्य पुनः काले कालेनेश्वरमूर्तिना ॥ जाते गुणव्यतिकरे यथापूर्वं प्रजायते ॥ १४ ॥ ऐश्वर्यं पारमेष्ठ्यं च तेऽपि धर्मविनिर्मितम् ॥ निषेव्य पुनरायान्ति गुणव्यतिकरे सति ॥ १५ ॥ ये त्विहासक्तमनसः कर्मसु श्रद्धयान्विताः ॥ कुर्वन्त्यप्रतिषिद्धानि नित्यान्यपि च कृत्स्नशः ॥ १६ ॥ रजसा कुण्ठमनसः कामात्मानोऽजितेन्द्रियाः ॥ पितृन्यजन्त्यनुदिनं गृहेष्वभिरताशयाः ॥ १७ ॥ त्रैवर्गिकास्ते पुरुषा विमुखा हरिमेधसः ॥ कथायां कथनीयोरुविक्रमस्य मधुद्विषः ॥ १८ ॥ नूनं दैवेन विहता ये चाच्युतकथासुधाम् ॥ हित्वा शृण्वन्त्यसद्वाथाः पुरीषमिव विडुजः ॥ १९ ॥ दक्षिणेन पथाऽर्यम्णः पितृलोकं व्रजन्ति ते ॥ प्रजामनु प्रजायन्ते श्मशानान्तक्रिया-
कृतः ॥ २० ॥ ततस्ते क्षीणसकृताः पुनर्लोकमिमं सति ॥ पतन्ति विवशा देवैः सद्यो विभ्रंशितोदयाः ॥ २१ ॥ ॥

तदा काम्यकर्मिणां किं वक्तव्यमिति तान्निन्दन्नाह षड्भिः । ये त्विह कर्मसासक्तमनसः सन्तोऽप्रतिषिद्धानि काम्यानि नित्यानि च कर्माणि कृत्स्नानि कुर्वन्ति तेऽर्यम्णो दक्षिणेन पथा धूममार्गेण पितृलोकं व्रजन्तीति पञ्चमेनान्वयः । मध्ये तन्निन्दा ॥ १६ ॥ १७ ॥ हरति संसारं मेधा यस्य । कथनीया लवो विक्रमा यस्य तस्य मधुद्विषः कथायां विमुखाः सन्तो ये त्रैवर्गिकाः । ये चाच्युतस्य कथासुधां हित्वाऽसतां गाथाः शृण्वन्ति ते नूनं दैवेन विहिता इत्यन्वयः ॥ १८ ॥ १९ ॥ पितृलोकात्पुनः प्रजामनु स्वपुत्रादिषु प्रजायन्ते । गर्भाधानादारभ्य श्मशानान्ताः क्रियाः कृतवन्तः । यथोक्तकारिण इत्यर्थः ॥ २० ॥ कथं प्रजायन्ते तदाह । ततस्ते पुनरिमं लोकं प्रति पतन्ति । विभ्रंशित उदयो भोगसाधनं येषाम् ॥ २१ ॥ ॥ ॥ ॥

१ तस्मात्साक्षात्प्राप्तेर्दुर्घटत्वात् । २ तत्र ब्रह्मणा भेदेनोपासनं हिरण्यगर्भ एवाहमीश्वर इति प्रतीकोपासनम् । ३ भेददृष्ट्या परमेश्वराद्विभ्रत्वेन हिरण्यगर्भत्वस्योत्कृष्टत्वदृष्ट्या । ४ 'पुरुष-
र्षभः' इति पाठस्तत्र पुरुषर्षभो ब्रह्मा । ५ ता लब्धवन्त इत्यर्थः इति क्रमः । ६ इमं मर्त्यलोकम् ।

परमेष्ठिनं परमेश्वरम् । सर्वभावेनातिप्रीत्या । तस्य गुणानाश्रयते या भक्तिस्तया ॥ २२ ॥ भजने च ज्ञानवैराग्ये स्वत एव भवत इत्याह—वासुदेव इति ॥ २३ ॥ तदेवो-
पादयति । यदास्य भक्तस्य चित्तं भगवद्गुणानुरागेण तस्मिन्नेव निश्चलं सद्विन्द्रियवृत्तिभिर्वैषम्यमर्थेषु न विगृह्णाति ॥ २४ ॥ तदैवात्मनात्मानं स्वप्रकाशमीक्षते ।
कथंभूतम् । समं—च तद्दर्शनं च । तत्कुतः । निःसङ्गम् । सङ्गाद्धि वैषम्यं भवति । निःसङ्गत्वे हेतुः हेयोपादेयरहितम् । तत्कुतः । पदं व्यवसितमारूढम् । परमानन्दोऽह-
मिति निश्चयं प्राप्तमित्यर्थः ॥ २५ ॥ समेष्वर्थेष्वित्युक्तं तदेव साम्यं दर्शयति । ज्ञानमात्रमेव परब्रह्मादिशब्दैः प्रसिद्धम् । दृश्यादिभिर्दृश्यद्रष्टृकरणरूपेण पृथक् प्रती-
ते । ज्ञानमात्रत्वेन समेष्वित्यर्थः ॥ २६ ॥ ननु ज्ञानमात्रमात्मनः स्वरूपत्वान्नित्यप्राप्तमेवेति किमनेकसाधनसाध्येन योगेन प्राप्यते तदाह—एतावानिति । युज्यते
प्राप्यते । प्रपञ्चसङ्ख्युदास एव योगफलमित्यर्थः ॥ २७ ॥ ननु कथं प्रत्यक्षादिप्रतीतः प्रपञ्चो व्युदसितुं शक्यते प्रतीतेर्भ्रान्तिवदित्याह—ज्ञानमिति । पराचीनैः

तस्मात्त्वं सर्वभावेन भजस्व परमेष्ठिनम् ॥ तद्गुणाश्रयया भक्त्या भजनीयपदाम्बुजम् ॥ २२ ॥ वासुदेवे भगवति भक्ति-
योगः प्रयोजितः ॥ जनयत्याशु वैराग्यं ज्ञानं यद्ब्रह्मदर्शनम् ॥ २३ ॥ यदाऽस्य चित्तमर्थेषु समेष्विन्द्रियवृत्तिभिः ॥ न विगृह्णाति वैषम्यं प्रियमप्रियमित्युत ॥ २४ ॥ स तदैवात्मनात्मानं निःसङ्गं समदर्शनम् ॥ हेयोपादेयरहितमारूढं पदमीक्षते ॥ २५ ॥ ज्ञानमात्रं परं ब्रह्म परमात्मेश्वरः पुमान् ॥ दृश्यादिभिः पृथग्भावैर्भगवानेक ईयते ॥ २६ ॥ एतावानेव योगेन समप्रेणेह योगिनः ॥ युज्यतेऽभिमतो ह्यर्थो यदसङ्गस्तु कृत्स्नशः ॥ २७ ॥ ज्ञानमेकं पराचीनैरिन्द्रियैर्ब्रह्म निर्गुणम् ॥ अवभात्यर्थरूपेण भ्रान्त्या शब्दादिधर्मिणा ॥ २८ ॥ यथा महानहंरूपस्त्रिवृत्पञ्चविधः स्वराट् ॥ एकादशविधस्तस्य वपुरण्डं जगद्यतः ॥ २९ ॥ एतद्वै श्रद्धया भक्त्या योगाभ्यासेन नित्यशः ॥ समाहितात्मा निःसङ्गो विरक्त्या परि-
पश्यति ॥ ३० ॥ इत्येतत्कथितं गुर्वि ज्ञानं तद्ब्रह्मदर्शनम् ॥ येनानुबुध्यते तत्त्वं प्रकृतेः पुरुषस्य च ॥ ३१ ॥ ज्ञानयोगश्च मन्निष्ठो नैर्गुण्यो भक्तिलक्षणः ॥ द्वयोरप्येक एवार्थो भगवच्छब्दलक्षणः ॥ ३२ ॥ ॥ ॥

पराब्रह्मैः । शब्दादिधर्मो यस्य तेनार्थरूपेण ज्ञानरूपं निर्गुणं ब्रह्मैवावभाति । न त्वर्थः पृथगस्तीत्यर्थः ॥ २८ ॥ अर्थरूपत्वमेवोदाहृत्य दर्शयति—यथेति । अहंरू-
पोऽहंकारः । स च त्रिवृत् त्रिगुणात्मकः । पुनश्च भूतरूपेण पञ्चविधः, इन्द्रियरूपेणैकादशविधश्च । स्वराट् जीवरूपः । तस्य जीवस्य वपुरण्डं जगच्च । यतो येभ्यो
महदादिभ्यः । तथाऽवभाति ॥ २९ ॥ ननु तर्हि जनः किमित्येवं न प्रत्येति तत्राह । एतद्ब्रह्म ॥ ३० ॥ उक्तमेवार्थं सुखप्रतिपत्त्यर्थं संक्षेपेणानुवदति—इतीति ।
हे गुर्वि पूज्ये ॥ ३१ ॥ अनेन च ज्ञानयोगेन भगवानेव प्राप्यो यथा भक्तियोगेनेत्याह । नैर्गुण्यो ज्ञानयोगश्च मन्निष्ठो भक्तिलक्षणश्च यो योगस्तयोर्द्वयोरप्येक
एवार्थः प्रयोजनम् । कोऽसौ । भगवच्छब्दो लक्षणं ज्ञापको यस्य । तदुक्तं गीतासु 'ते प्राप्नुवन्ति मामेव सर्वभूतहिते रताः' इति ॥ ३२ ॥ ॥ ॥

१ तद्गुण एवाश्रयः प्रवृत्तिहेतुर्गुण इति वा । २ समं अविषमज्ञानरूपमित्यर्थः । ३ वैषम्यं श्रेष्ठत्वनिकृष्टत्वरूपम् । ४ यद्योऽर्थः कृत्स्नशः साकल्येन सर्वत्रासङ्गोऽनासक्तितद्रूपः । ५ शब्दादि-
धर्मिण्यर्थरूपे आकाशाद्यर्थरूपेणैकं ज्ञानरूपं निर्गुणं ब्रह्मैव भ्रान्त्यावभातीत्यन्वयः । ६ 'विरक्तः' इति पाठः । ७ 'येनावबुध्यते' इति पाठः । ८ अर्थरूपत्वमेव कल्पितस्वरूपत्वमेव ।

ननु ज्ञानयोगस्यात्मलाभः फलं शास्त्रेणावगम्यते भक्तियोगस्य तु भजनीयैश्वर्यप्राप्तिः कुतस्तयोरेकार्थत्वमित्याशङ्क्य दृष्टान्तेनोपपादयति । यथा बहूनां रूपसादीनां गुणानामाश्रयो गुडक्षीरादिके एवार्थो मार्गभेदप्रवृत्तैरिन्द्रियैर्नाना प्रतीयते । चक्षुषा शुक्ल इति, रसनेन मधुर इति, स्पर्शनेन शीत इत्यादि तथा भगवानेक एव तत्तद्रूपेणावगम्यते ॥ ३३ ॥ शास्त्रमार्गानेव प्रपञ्चयति—क्रिययेति त्रिभिः । क्रियया पूर्तरूपया । क्रतुभिर्यागैः । मर्शेन मीमांसा आत्मेन्द्रियजयो निषिद्धवर्जनम् ॥ ३४ ॥ उभयचिह्नेन सकामनिष्कामलक्षणेन । तमेवाह—य इति । सकामधर्मप्राप्त्यं स्वर्गाद्यपि भगवत एव सगुणस्वरूपमिति भावः ॥ ३५ ॥ एभिर्वर्त्मभिः । स्वदृक् स्वप्रकाशः ॥ ३६ ॥ तदेवं ज्ञानयोगमुपसंहृत्य तस्य च भक्तियोगेन समानार्थत्वमुक्त्वा भक्तियोगो

यथेन्द्रियैः पृथग्द्वारैरर्थो बहुगुणाश्रयः ॥ एको नानेयते तद्बद्धगवान् शास्त्रवर्त्मभिः ॥ ३३ ॥ क्रियया क्रतुभिर्दानैस्तपःस्वाध्यायमर्शनैः ॥ आत्मेन्द्रियजयेनापि संन्यासेन च कर्मणाम् ॥ ३४ ॥ योगेन विविधाङ्गेन भक्तियोगेन चैव हि ॥ धर्मेणोभयचिह्नेन यः प्रवृत्तिनिवृत्तिमान् ॥ ३५ ॥ आत्मतत्त्वावबोधेन वैराग्येण दृढेन च ॥ ईयते भगवानेभिः सगुणो निर्गुणः स्वदृक् ॥ ३६ ॥ प्रावोचं भक्तियोगस्य स्वरूपं ते चतुर्विधम् ॥ कालस्य चाव्यक्तगतेर्योऽन्तर्धावति जन्तुषु ॥ ३७ ॥ जीवस्य संसृतीर्वह्नीरविद्याकर्मनिर्मिताः ॥ यास्वङ्गप्रविशन्नात्मा न वेद गतिमात्मनः ॥ ३८ ॥ नैतत्खलायोपदिशेन्नाविनीताय कर्हिचित् ॥ न स्तब्धाय न भिन्नाय नैव धर्मध्वजाय च ॥ ३९ ॥ न लोलुपायोपदिशेन्न गृहारूढचेतसे ॥ नाभक्ताय च मे जातु न मद्भक्तद्विषामपि ॥ ४० ॥ श्रद्धधानाय भक्ताय विनीतायाऽनसूयवे ॥ भूतेषु कृतमैत्राय शुश्रूषाभिरताय च ॥ ४१ ॥ बहिर्जातविरागाय शान्तचित्ताय दीयताम् ॥ निर्मत्सराय शुचये यस्याहं प्रेयसां प्रियः ॥ ४२ ॥ य इदं श्रृणुयादम्ब श्रद्धया पुरुषः सकृत् ॥ यो वाऽभिधत्ते मच्चित्तः स ह्येति पदवीं च मे ॥ ४३ ॥ ॥ इति श्रीमद्भागवते महापुराणे तृतीयस्कन्धे कापिलेयोपाख्याने द्वात्रिंशोऽध्यायः ॥ ३२ ॥ ॥ ६५ ॥

द्युपसंहरति—प्रावोचमिति द्वाभ्याम् । चतुर्विधं त्रिगुणनिर्गुणभेदेन । अन्तर्धावति उत्पत्तिनिधनादि करोति ॥ ३७ ॥ अङ्ग हे मातः ॥ ३८ ॥ उपदेशेऽजधिकारिणो दर्शयति—नैतदिति द्वाभ्याम् । खलाय परोद्वेजकाय । भिन्नाय दुराचाराय । धर्मध्वजाय दाम्भिकाय ॥ ३९ ॥ ४० ॥ अधिकारिण आह—श्रद्धधानायेति द्वाभ्याम् ॥ ४१ ॥ ४२ ॥ एतच्छ्रवणकीर्तनपरस्यापि मत्पदप्राप्तिरेव फलमित्याह—य इति । अप्यर्थे चकारः । सोऽपि मत्पदवीमेति । निश्चितम् ॥ ४३ ॥ ॥ इति श्रीमद्भागवते महापुराणे तृतीयस्कन्धे भावार्थदीपिकायां टीकायां द्वात्रिंशत्तमोऽध्यायः ॥ ३२ ॥ ॥ ७ ॥

१ आत्मा जीवः । २ गतिं स्वरूपयात्मान्यम् । ३ 'दीयते' इत्यपि पाठः ।

त्रयस्त्रिंशे तु तस्यैव कपिलस्योपदेशतः ॥ ज्ञानभावेन तन्मातुर्जावन्मुक्तिरदीर्यते ॥ १ ॥ विस्वस्तं मोहरूपं पटलमावरणं यस्याः सा । तत्त्वान्येव विषयस्तेनाङ्गिता सिद्धिः साङ्ख्यज्ञानं तस्य भूमिं क्षेत्रं प्रवर्तकम् ॥ १ ॥ अथेति वाक्यान्तरे । अजोऽपि तव वपुः केवलं दध्यौ, न तु दृष्टवान् । स च स्वयं साक्षाद्यस्य तव जठराब्जाजातः स भवानेव विश्वस्य सर्गादि विधत्ते, ननु तव सर्गादिकर्ता कश्चिदस्ति । स एवंभूतस्त्वं मे मया कथं जठरेण धृत इति त्रयाणामन्वयः । कथंभूतं वपुः । सत् व्यक्तम् । तत्र हेतुः—अन्तःसलिले शयानम् । कीदृशम् । भूतानीन्द्रियाणि च अर्थाश्च शब्दादय आत्मा च मन एतन्मयमेतैर्व्याप्तमित्यर्थः । कुतः । गुणानां प्रवाहो यस्मिंस्तत् । कुतः । अशेषस्य कार्यकारणस्य बीजं कारणम् ॥ २ ॥ कथंभूतो भवान्सर्गादि विधत्ते । गुणप्रवाहरूपेण विभक्तं वीर्यं शक्तिर्येन सः । शक्तिद्वारेण विधत्ते न साक्षादित्यर्थः । यतोऽनीहो निष्क्रियः । तर्हि कथं शक्तिद्वारेणापि सर्गादि विधत्ते

॥ मैत्रेय उवाच ॥ एवं निशम्य कपिलस्य वचो जनित्री सा कर्दमस्य दयिता किल देवहूतिः ॥ विस्वस्तमोहपटला तमभिप्रणम्य तुष्टाव तत्त्वविषयाङ्कितसिद्धिभूमिम् ॥ १ ॥ ॥ देवहूतिरुवाच ॥ अथाप्यजोऽन्तःसलिले शयानं भूतेन्द्रियार्थात्ममयं वपुस्ते ॥ गुणप्रवाहं सदशेषबीजं दध्यौ स्वयं यज्जठराब्जाजातः ॥ २ ॥ स एव विश्वस्य भवान्विधत्ते गुणप्रवाहेण विभक्तवीर्यः ॥ सर्गाद्यनीहो वितथाभिसन्धिरात्मेश्वरोऽतर्क्यसहस्रशक्तिः ॥ ३ ॥ स त्वं भूतो मे जठरेण नाथ कथं नु यस्योदर एतदासीत् ॥ विश्वं युगान्ते वटपत्र एकः शेते स्म मायाशिशुरङ्घ्रिपानः ॥ ४ ॥ त्वं देहतन्त्रः प्रशमाय पाप्मनां निदेशभाजां च विभो विभूतये ॥ यथावतारास्तव सूकरादयस्तथाऽयमप्यात्मपथोपलब्धये ॥ ५ ॥ यन्नामधेयश्रवणानुकीर्तनाद्यत्प्रह्वणाद्यत्सरणादपि क्वचित् ॥ श्वादोऽपि सद्यः सवनाय कल्पते कुतः पुनस्ते भगवन्नु दर्शनात् ॥ ६ ॥ ॥ ॥ ॥ ॥

तत्राह । अवितथाभिसन्धिः सत्यसंकल्पः । किमर्थं विधत्ते । आत्मनां जीवानामीश्वरः । जीवानां भोगार्थमित्यर्थः । ननु कथं विचित्रान्भोगानेक एव विदध्यात्तत्राह । अतर्क्याः सहस्रमपरिमिताः शक्तयो यस्य ॥ ३ ॥ किंच प्रलये यस्योदरे एतद्विश्रमासीत्स त्वं मया जठरेण कथं धृतः । ननु शिशौ मयि किमेतदुच्यते तत्राह—वटपत्र इति । अङ्घ्रिं पादाङ्गुष्ठं पिबतीत्यङ्घ्रिपानः । इदमपि शिशुत्वं तद्देव मायेति भावः ॥ ४ ॥ अथवा न त्वं मयाऽपत्यान्तरमिव जठरे धृतः, किंतु वराहाद्यवतारवदिच्छयैवाविर्भूतोऽसीत्याह । त्वं देहतन्त्रो देहपरिकरः स्वीकृतमूर्तिरसि । पाप्मनां दुष्टानाम् । निदेशभाजामाज्ञानवर्तिनां विभूतये समृद्धये । आत्मपथोपलब्धये ज्ञानमार्गप्रदर्शनाय ॥ ५ ॥ अतस्त्वदर्शनादहं कृतार्थोऽसीति कैमुत्यन्यायेनाह । यन्नामधेयस्य श्रवणमनुकीर्तनं च तस्मात् । क्वचित् कदाचिदपि । श्रानमत्तीति श्वादः श्वपचः सोऽपि सवनाय सोमयागाय कल्पते योग्यो भवति । अनेन पूज्यत्वं लक्ष्यते ॥ ६ ॥

तदुपपादयति । अहो बतेत्याश्रये । यस्य जिह्वाग्रे तव नाम वर्तते स श्वपचोऽप्यतोऽस्मादेव हेतोर्गरीयान् । यद्यस्माद्वर्तते अत इति वा । कुत इत्यत आह । त एव तपस्तेषुः कृतवन्तः । जुहुवुर्होमं कृतवन्तः । सन्तुः तीर्थेषु स्नाताः । आर्यास्त एव सदाचाराः । ब्रह्म वेदमनूचुरधीतवन्तः । त्वन्नामकीर्तने तपआद्य-
नर्भूतमतस्ते पुण्यतमा इत्यर्थः । यद्वा जन्मान्तरे तैस्तपोहोमादि सर्वं कृतमिति त्वन्नामकीर्तनमहाभाग्योदयादवगम्यत इत्यर्थः ॥ ७ ॥ प्रत्यक्स्रोतसि
प्रत्याहते आत्मनि मनसि संविभाव्यं संचिन्त्यम् । वेदा गर्भे यस्य सः ॥ ८ ॥ अविह्वयया गम्भीरया वाचा ॥ ९ ॥ ते तव सुसेव्येन सुखसेव्येन । मे
मयोदितेन । आस्थितेनानुष्ठितेन । परां काष्ठां जीवन्मुक्तिमवरोत्स्यसि प्राप्स्यसि ॥ १० ॥ यायाः यास्यसि । अतद्विदो मन्मतमविद्वांसः ॥ ११ ॥ अनु-

अहो वत श्वपचोऽतो गरीयान्यजिह्वाग्रे वर्तते नाम तुभ्यम् ॥ तेपुस्तपस्ते जुहुवुः सस्त्रुरार्या ब्रह्मानूचुर्नाम गृणन्ति
ये ते ॥ ७ ॥ तं त्वामहं ब्रह्म परं पुमांसं प्रत्यक्स्रोतस्यात्मनि संविभाव्यम् ॥ स्वतेजसा ध्वस्तगुणप्रवाहं वन्दे विष्णुं
कपिलं वेदगर्भम् ॥ ८ ॥ ॥ मैत्रेय उवाच ॥ ईडितो भगवानेवं कपिलाख्यः परः पुमान् ॥ वाचाऽविह्वययेत्याह
मातरं मातृवत्सलः ॥ ९ ॥ ॥ कपिल उवाच ॥ मार्गेणानेन मातस्ते सुसेव्येनोदितेन मे ॥ आस्थितेन परां काष्ठा-
मचिरादवरोत्स्यसि ॥ १० ॥ श्रद्धस्वैतन्मतं मह्यं जुष्टं यद्ब्रह्मवादिभिः ॥ येन मामभवं याया मृत्युमृच्छन्त्यतद्विदः
॥ ११ ॥ ॥ मैत्रेय उवाच ॥ ईति प्रदर्श्य भगवान्सतीं तामात्मनो गतिम् ॥ स्वमात्रा ब्रह्मवादिन्या कपिलोऽनु-
मतो ययौ ॥ १२ ॥ सा चापि तनयोक्तेन योगादेशेन योगयुक् ॥ तस्मिन्नाश्रम आपीडे सरस्वत्याः समाहिता ॥ १३ ॥
अभीक्ष्णावगाहकपिशान् जटिलान्कुटिलालकान् ॥ आत्मानं चोग्रतपसा विभ्रती चीरिणं कृशम् ॥ १४ ॥ प्रजापतेः
कर्मस्य तपोयोगविजृम्भितम् ॥ स्वगार्हस्थ्यमनौपम्यं प्रार्थ्य वैमानिकैरपि ॥ १५ ॥ पयःफेननिभाः शय्या दान्ता
रुक्मपरिच्छदाः ॥ आसनानि च हैमानि सुस्पर्शास्तरणानि च ॥ १६ ॥

मतोऽनुज्ञातः ॥ १२ ॥ सरस्वत्या आपीडे पुष्पमुकुटतुल्ये । सरस्वत्येति पाठे मुकुटेनेव संवेष्टिते । विन्दुसरसि समाहिता बभूव ॥ १३ ॥ कथंभूता सती
समाहिता तदाह । अभीक्ष्णं त्रिपवणमवगाहः स्नानं तेन कपिशान्निपशङ्गान्स्वत एव कुटिलानलकान्केशांस्तथात्मानं देहं चीरधारिणं कृशं च विभ्रती सती
॥ १४ ॥ प्रजापतेः कर्मस्य तपोयोगाभ्यां विजृम्भितमतिशयितं स्वगार्हस्थ्यं हित्वा पुत्रभूतेश्वरविरहातुरा सती वदनं किञ्चिदनिर्वाच्यं शोकव्याकुलं चकारेति
षष्ठेनान्वयः ॥ १५ ॥ यत्र गार्हस्थ्ये । क्षीरफेननिभा मृदुशुभ्राः शय्या आस्तरणान्याभान्ति दन्तघटिता मञ्चकाश्च । स्वर्णमयाः परिकराः । आसनानि पीठा-
दीनि । सुस्पर्शान्यास्तरणानि येषु ॥ १६ ॥

१ 'अभयम्' इति पाठः । २ 'इति प्रविश्य भगवानुशतीमात्मनो गतिम्' इति पाठः । ३ 'हस्तिदन्तरचिताः' इति पाठः ।
॥ १७ ॥ बहुभिरमरद्भुमैः रम्यम् ॥ १८ ॥ यत्रोद्याने प्रविष्टमात्मानं देवहूतिम् ॥ १९ ॥ आखण्डल इन्द्रस्तस्य या योषितस्तासामपीप्सिततमं प्राप्नुमि-
ष्टमं तद्वित्वा तत्राभिमानं त्यक्त्वा ॥ २० ॥ सुहृद्वियोगस्य दुःसहतामाह—वनमिति । नष्टे वत्से वत्सला गौरिवाभूत् ॥ २१ ॥ विरहकृतध्यानफल-
माह । निस्पृहा निर्वासना । वत्स विदुर ॥ २२ ॥ ततः स्वसुतः कपिलो यदाह तद्भगवतो रूपं ध्यायती तदात्मानं च विश्वतोमुखं सर्वगतं ध्यायती
ब्रह्मण्यवस्थितमतिर्बभूवेति पूर्वस्यैवानुपङ्गः । केन ध्यायती । विशुद्धेनात्मना मनसा ॥ २३ ॥ विशुद्धौ कारणान्याह । भक्तिप्रवाहरूपेण योगेन वैराग्येण
च युक्तानुष्ठानेन जातं यज्ज्ञानं तेन च । युक्तानुष्ठानं च गीतासूक्तम् 'युक्ताहारविहारस्य युक्तचेष्टस्य कर्मसु ॥ युक्तस्वप्नावबोधस्य योगो भवति दुःखहा ॥'

स्वच्छस्फटिककुड्येषु महामारकतेषु च ॥ रत्नप्रदीपा आभान्ति ललना रत्नसंयुताः ॥ १७ ॥ गृहोद्यानं कुसुमितै
रम्यं बह्वमरद्भुमैः ॥ कूजद्विहङ्गमिथुनं गायन्मतमधुव्रतम् ॥ १८ ॥ यत्र प्रविष्टमात्मानं विबुधानुचरा जगुः ॥
वाप्यामुत्पलगन्धिन्यां कर्ममेनोपलालितम् ॥ १९ ॥ हित्वा तदीप्सिततममप्याखण्डलयोषिताम् ॥ किञ्चिच्चकार
वदनं पुत्रविश्लेषणातुरा ॥ २० ॥ वनं प्रव्रजिते पत्यावपत्यविरहातुरा ॥ ज्ञाततत्त्वाऽप्यभून्नष्टे वत्से गौरिव वत्सला
॥ २१ ॥ तमेव ध्यायती देवमपत्यं कपिलं हरिम् ॥ बभूवाचिरतो वत्स निस्पृहा तादृशे गृहे ॥ २२ ॥ ध्यायती
भगवद्रूपं यदाह ध्यानगोचरम् ॥ सुतः प्रसन्नवदनं समस्तव्यस्तचिन्तया ॥ २३ ॥ भक्तिप्रवाहयोगेन वैराग्येण
बलीयसा ॥ युक्तानुष्ठानजातेन ज्ञानेन ब्रह्महेतुना ॥ २४ ॥ विशुद्धेन तदात्मानमात्मना विश्वतोमुखम् ॥ स्वानुभूत्या
तिरोभूतमायागुणविशेषणम् ॥ २५ ॥ ब्रह्मण्यवस्थितमतिर्भगवत्यात्मसंश्रये ॥ निवृत्तजीवापत्तित्वात्क्षीणक्लेशास-
निवृत्तिः ॥ २६ ॥ नित्यारूढसमाधित्वात्परावृत्तगुणभ्रमा ॥ न सस्मार तदात्मानं स्वप्ने दृष्टमिवोत्थितः ॥ २७ ॥
तदेहः परतः पोषोऽप्यकृशश्चाध्यसंभवात् ॥ बभौ मलैरवच्छन्नः सधूम इव पावकः ॥ २८ ॥

इति । ब्रह्महेतुना ब्रह्मत्वापादकेन ॥ २४ ॥ विश्वतोमुखत्वे हेतुः—स्वानुभूत्या स्वरूपप्रकाशेन तिरोभूतम् । मायागुणैर्विशेषणं परिच्छेदो यस्य ॥ २५ ॥
कथंभूते ब्रह्मणि । आत्मनां जीवानां संश्रये भगवति । तस्या जीवन्मुक्तिमाह सार्धैस्त्रिभिः । तदा च निवृत्ता जीवापत्तिर्जीवभावो यस्यास्तस्या भावस्तत्त्वं
तस्मात् । विगतक्लेशा प्राप्तिर्निवृत्तिश्च सत्यात्मानं देहं न सस्मारेत्युत्तरेणान्वयः ॥ २६ ॥ ननु तथापि गुणानां विद्यमानत्वात्कथमस्मरणं तत्राह । नित्यारूढो
लब्धप्रतिष्ठः समाधिर्यस्यास्तस्या भावस्तत्त्वं तस्मात् । परावृत्तः शान्तो गुणनिमित्तो भ्रमो यस्याः सा ॥ २७ ॥ परतः पराभिरेव कर्मसमुद्भविद्याधरीभिः पोषः
पोषणं यस्य । आधिर्भनोग्लानिस्तदसंभवादकृशः मलैरवच्छन्नोऽपि बभौ ॥ २८ ॥

दैवगुप्तमारब्धकर्मपालितम् ॥ २९ ॥ निर्वाणं नित्यमुक्तम् ॥ ३० ॥ हे वीर विदुर, उपेयुषी प्राप्ता ॥ ३१ ॥ हे सौम्य, तस्यास्तन्मर्त्यं शरीरं सरिदभूत् । कथंभूतम् । योगेन विधूता विलीना मार्या दैहिका धातुमला यस्य ॥ ३२ ॥ कपिलोऽपि ययावित्युक्तं तदेव प्रपञ्चयति—कपिलोऽपीति त्रिभिः । समनुज्ञाप्याऽनुज्ञां संप्राप्य ॥ ३३ ॥ दत्तमर्हणमर्घ्यं निकेतनं च यस्यै ॥ ३४ ॥ उपशान्त्यर्थं समाहित आस्ते ॥ ३५ ॥ प्रकरणार्थमुपसंहरति—एतदिति । तव त्वया ॥ ३६ ॥ एतच्छ्रवण-

स्वाङ्गं तपोयोगमयं मुक्तकेशं गताम्बरम् ॥ दैवगुप्तं न बुबुधे वासुदेवप्रविष्टधीः ॥ २९ ॥ एवं सा कपिलोक्तेन मार्गेणाचिरतः परम् ॥ आत्मानं ब्रह्मनिर्वाणं भगवन्तमवाप ह ॥ ३० ॥ तद्वीरासीत्पुण्यतमं क्षेत्रं त्रैलोक्यविश्रुतम् ॥ नाम्ना सिद्धपदं यत्र सा संसिद्धिमुपेयुषी ॥ ३१ ॥ तस्यास्तद्योगविधुतमार्त्यं मर्त्यमभूत्सरित् ॥ स्रोतसां प्रवरा सौम्य सिद्धिदा सिद्धसेविता ॥ ३२ ॥ कपिलोऽपि महायोगी भगवान्पितुराश्रमात् ॥ मातरं समनुज्ञाप्य प्रागुदीचीं दिशं ययौ ॥ ३३ ॥ सिद्धचारणगन्धर्वैर्मुनिभिश्चाप्सरोगणैः ॥ स्तूयमानः समुद्रेण दत्तार्हणनिकेतनः ॥ ३४ ॥ आस्ते योगं समास्थाय सांख्याचार्यैरभिष्टुतः ॥ त्रयाणामपि लोकानामुपशान्त्यै समाहितः ॥ ३५ ॥ एतन्निगदितं तात यत्पृष्टोऽहं तवानघ ॥ कपिलस्य च संवादो देवहूत्याश्च पावनः ॥ ३६ ॥ य इदमनुशृणोति योऽभिधत्ते कपिलमुनेर्मतमात्मयोगगुह्यम् ॥ भगवति कृतधीः सुपर्णकेतावुपलभते भगवत्पदारविन्दम् ॥ ३७ ॥ ॥ इति श्रीमद्भागवते महापुराणे अष्टादश-साहस्र्यां पारमहंस्यां संहितायां तृतीयस्कन्धे कापिलेयोपाख्याने त्रयस्त्रिंशत्तमोऽध्यायः ॥ ३३ ॥ ॥ ६९ ॥

॥ समाप्तोऽयं तृतीयः स्कन्धः ॥ ३ ॥

कीर्तनफलमाह—य इति । सुवर्णकेतौ गरुडध्वजे । उपलभते प्राप्नोति ॥ ३७ ॥ ॥ इति श्रीमद्भागवते महापुराणे तृतीयस्कन्धे श्रीधरस्वामिविरचितायां भावार्थदीपिकायां टीकायां त्रयस्त्रिंशोऽध्यायः ॥ ३३ ॥ ॥ ६९ ॥ ॥ समाप्तोऽयं तृतीयः स्कन्धः ॥ ॥ ६९ ॥ ॥

१ स्वाचारेण योगप्रवृत्त्या विमोक्षायेत्यर्थ इति बालबोधिण्याम् ।

चतुर्थः स्कन्धः

श्रीगणेशाय नमः ॥ ॥ नमः श्रीपरमहंसाखादितचरणकमलचिन्मकरन्दाय भक्तजनमानसनिवासाय श्रीरामचन्द्राय ॥ ॥ अथैकत्रिंशताऽध्यायैर्विसर्गस्तुर्व
ईर्यते ॥ विसर्गस्त्वीश्वराधीनैर्ब्रह्ममन्वादिभिः कृतः ॥ १ ॥ तत्र तु प्रथमेऽध्याये मनुकन्यान्वयाः पृथक् ॥ वर्ण्यन्ते यत्र यज्ञादिमूर्तिभिः प्रभवो हरेः ॥ २ ॥
मनुकन्यान्वयं वितरेण वक्तुमाह—मनोस्त्विति । चकारादौ पुत्रौ च ॥ १ ॥ तुशब्दादन्यतोऽपि पुत्रलाभः सूचितस्तद्दर्शयितुमाह—पुत्रिकाधर्ममाश्रित्येति ।
'अत्रातृकां प्रदास्यामि तुभ्यं कन्यामलंकृताम् ॥ अस्यां यो जायते पुत्रः स मे पुत्रो भवेदिति' भाषाबन्धेन कन्यादानं पुत्रिकाधर्मः । स चात्रातृकायां
कन्यायां पुत्रार्थिन एव प्रसिद्धस्तथापि पुत्रबाहुल्यकामस्तथा कृतवानित्याह—आतृमतीमपीति ॥ २ ॥ मिथुनं पुरुषं स्त्रियं च । समाधिना ईश्वरध्यानेन ॥ ३ ॥

॥ ॐ नमो भगवते वासुदेवाय ॥ ॥ मैत्रेय उवाच ॥ मनोस्तु शतरूपायां तिस्रः कन्याश्च जज्ञिरे ॥ आकूतिर्देव-
हूतिश्च प्रसूतिरिति विश्रुताः ॥ १ ॥ आकूतिं रुचये प्रादादपि आतृमतीं नृपः ॥ पुत्रिकाधर्ममाश्रित्य शतरूपानु-
मोदितः ॥ २ ॥ प्रजापतिः स भगवान् रुचिस्तस्यामजीजनत् ॥ मिथुनं ब्रह्मवर्चस्वी परमेण समाधिना ॥ ३ ॥
यस्तयोः पुरुषः साक्षाद्विष्णुर्यज्ञस्वरूपधृक् ॥ या स्त्री सा दक्षिणा भूतेरंशभूताऽनपायिनी ॥ ४ ॥ आनिन्ये स्वगृहं
पुन्याः पुत्रं विततरोचिषम् ॥ स्वायंभुवो मुदा युक्तो रुचिर्जग्राह दक्षिणाम् ॥ ५ ॥ तां कामयानां भगवानुवाह
यजुषां पतिः ॥ तुष्टायां तोषमापन्नोऽजनयद्वादशरूपान् ॥ ६ ॥ तोषः प्रतोषः संतोषो भद्रः शान्तिरिडरूपतिः ॥
इध्मः कविर्विभुः स्वह्मः सुदेवो रोचनो द्विषद् ॥ ७ ॥ तुषिता नाम ते देवा आसन्स्वायंभुवान्तरे ॥ मरीचिमिश्रा
ऋषयो यज्ञः सुरगणेश्वरः ॥ ८ ॥ प्रियव्रतोत्तानपादौ मनुपुत्रौ महौजसौ ॥ तत्पुत्रपौत्रनसृणामनुवृत्तं तदन्तरम् ॥ ९ ॥
देवहूतिमदात्तात कर्दमायात्मजां मनुः ॥ तत्संबन्धि श्रुतप्रायं भवता गदतो मम ॥ १० ॥ दक्षाय ब्रह्मपुत्राय
प्रसूतिं भगवान्मनुः ॥ प्रायच्छयत्कृतः सर्गस्त्रिलोक्यां विततो महान् ॥ ११ ॥ ॥ ॥ ॥ ॥

भूतेर्लक्ष्म्या अंशभूता, अतस्तयोर्विवाहो न विरुद्ध इति भावः ॥ ४ ॥ पुन्या आकूतेः पुत्रं यज्ञम् ॥ ५ ॥ यजुषां यज्ञानां मन्त्राणां वा पतिर्विष्णुः ॥ ६ ॥
द्विषद् द्वादश ॥ ७ ॥ प्रसङ्गात्स्वायंभुवमन्वन्तरगतं षट्कमाह—तुषिता इति द्वाभ्याम् । 'मन्वन्तरं मनुर्देवा मनुपुत्राः सुरेश्वरः ॥ ऋषयोऽशावतारश्च हरेः
पृथिव्युच्यते ॥' इति वक्ष्यति । तत्र स्वायंभुवो मनुः । तुषिता देवाः । मरीचिप्रमुखाः सप्तर्षयः । यज्ञो हरेरवतारः । स एव सुरगणेश्वर इन्द्रः ॥ ८ ॥
प्रियव्रतोत्तानपादौ मनुपुत्रौ पृथ्वीपालकौ । तदेवं यज्ञस्य द्वैरूप्येण षड्विधत्वम् । तयोः पुत्रपौत्रनसृणां वंशैरनुवृत्तं व्यासं पालितं तन्मन्वन्तरम् ॥ ९ ॥
श्रुतप्रायं बाहुल्येन श्रुतम् । तत्कन्यावंशानामश्रुतत्वात्प्रायग्रहणम् ॥ १० ॥ ११ ॥ ॥ ॥ ॥ ॥

१ विसर्गश्चरारसर्गः । २ प्रियव्रतोत्तानपादौ । ३ 'सुव्रताः' इति पाठः । ४ सृष्ट्यनुकूलवैशिष्ट्यं समावेः परमत्वम् इति दीपि० । ५ कामयानां पतिं कामयमानाम् । ६ मम
मत्तः । ७ यत्कृतो यथा प्रसूत्या कृतः । ८ द्वैरूप्येण अवतारत्वेन्द्रत्वलक्षणद्वैविध्येन ।

प्रसूतिप्रसवं पुत्रपौत्रादिभिर्विस्तारम् ॥ १२ ॥ ययोर्वंशेनापूरितम् ॥ १३ ॥ कश्यपस्य वंशं षष्ठे वक्ष्यति । द्वितीयस्य वंशमाह—पूर्णिमेति । देवकुल्यां नाम
कुल्यां च । हरेः पादक्षालनाजन्मान्तरे या दिवः सरिद्धज्ञाऽभूत् ॥ १४ ॥ आत्मेशब्रह्मसंभवान्विष्णुरुद्रब्रह्मणामंशैः संभूतान् ॥ १५ ॥ किंचित्किंचित् । किं
क्षुमिच्छव इत्यर्थः ॥ १६ ॥ ऋक्षं नाम कुलाद्रिम् । तपसि स्थितः सन् ॥ १७ ॥ तस्मिन्कुलाद्रौ । प्रसूनानां स्वका येषु पलाशाशोकेषु तेषां कानने ।
निर्विन्ध्या नाम नदी तस्याः स्रवद्भिर्वाभिर्बुधे नादिते ॥ १८ ॥ १९ ॥ २० ॥ प्राणायाम एव एधः संदीपको यस्य तेन मुनेर्मूर्ध्नि निर्गतेनाग्निना तप्यमानं

याः कर्दमसुताः प्रोक्ता नैव ब्रह्मर्षिपत्नयः ॥ तासां प्रसूतिप्रसवं प्रोच्यमानं निबोध मे ॥ १२ ॥ पत्नी मरीचेस्तु
कला सुषुवे कर्दमात्मजा ॥ कश्यपं पूर्णिमानं च ययोरापूरितं जगत् ॥ १३ ॥ पूर्णिमाऽसूत विरजं विश्वगं च परं-
तप ॥ देवकुल्यां हरेः पादशौचाद्याऽभूत्सरिद्धिवः ॥ १४ ॥ अत्रेः पत्न्यनसूया व्रीजज्ञे सुयशसः सुतान् ॥ दत्तं दुर्वा-
ससं सोममात्मेशब्रह्मसंभवान् ॥ १५ ॥ ॥ विदुर उवाच ॥ अत्रेर्गृहे सुरश्रेष्ठाः स्थित्युत्पत्त्यन्तहेतवः ॥ किंचिच्चि-
कीर्षवो जाता एतदाख्याहि मे गुरो ॥ १६ ॥ ॥ मैत्रेय उवाच ॥ ब्रह्मणा नोदितः सृष्टावत्रिर्ब्रह्मविदां वरः ॥ सह
पत्न्या ययावृक्षं कुलाद्रिं तपसि स्थितः ॥ १७ ॥ तस्मिन्प्रसूनस्तवकपलाशाशोककानने ॥ वार्षिः स्रवद्भिर्बुधे
निर्विन्ध्यायाः समन्ततः ॥ १८ ॥ प्राणायामेन संयम्य मनो वर्षशतं मुनिः ॥ अतिष्ठदेकपादेन निर्द्वन्द्वोऽनिलभो-
जनः ॥ १९ ॥ शरणं तं प्रपद्येऽहं य एव जगदीश्वरः ॥ प्रजामात्मसमां मह्यं प्रयच्छत्विति चिन्तयन् ॥ २० ॥
तप्यमानं त्रिभुवनं प्राणायामैधसाग्निना ॥ निर्गतेन मुनेर्मूर्ध्नि समीक्ष्य प्रभवस्त्रयः ॥ २१ ॥ अप्सरोमुनिगन्धर्वसि-
द्धविद्याधरोरगैः ॥ वितायमानं यशस्तदाश्रमपदं ययुः ॥ २२ ॥ तत्प्रादुर्भावसंयोगविद्योतितमना मुनिः ॥ उत्तिष्ठन्ने-
कपादेन ददर्श विबुधर्षभान् ॥ २३ ॥ प्रणम्य दण्डवद्भूमावुपतस्थेऽर्हणाञ्जलिः ॥ वृषहंससुपर्णस्थान्स्रैः स्वैश्चिह्नैश्च
चिह्नितान् ॥ २४ ॥ कृपावलोकेन हसद्ददनेनोपलम्भितान् ॥ तद्रोचिषा प्रतिहते निमील्य मुनिरक्षिणी ॥ २५ ॥

समीक्ष्य तदाश्रमपदं ययुरित्युत्तरेणान्वयः ॥ २१ ॥ अप्सरःप्रमुखैर्वितायमानं विस्तार्यमाणं यशो येषां ते ॥ २२ ॥ तेषां प्रादुर्भावः प्राकट्यं तस्य संयोगः
सन्निविष्टेन विद्योतितं मनो यस्य उत्तिष्ठन्तुत्कर्षेण तिष्ठन् ॥ २३ ॥ अर्हणं पुष्पादिकमञ्जली यस्य । उपतस्थे पूजयामास । वृषाद्यारूढान् । स्रैः स्वैश्चिह्नैश्च-
लकमण्डलुचक्रादिभिः ॥ २४ ॥ कृपाऽवलोको यस्मिन् । हसच्च तद्वदनं च तेनोपलम्भितान्सन्नत्वेन ज्ञापितान् । तेषां रोचिषा दीप्त्या ॥ २५ ॥ ॥

श्लक्ष्णया मधुरया । सूक्तया गम्भीरार्थया ॥ २६ ॥ अनुयुगं कल्पे कल्पे विभज्य गृहीतो देहो यैस्ते प्रसिद्धा ब्रह्मविष्णुगिरिशा यूयम् । वो युष्मान्प्रणतोऽस्मि । तेभ्यः सकाशादेक एव मे मयोपहृतः । 'शरणं तं प्रपद्ये' इत्येकस्यैव निर्दिष्टत्वात् । स च युष्मासु क इति युष्माभिरेव कथ्यतामित्यर्थः ॥ २७ ॥ अस्य प्रपञ्चः—एक इति । विविधैः प्रधानैरुपचारैः । विबुधप्रधान इति वा पाठः । प्रजननाय पुत्रोत्पत्त्यै । चित्तीकृतश्चित्तेनैक्यं नीतः । मनसोऽपि दूरा अगोचराः सन्तः कथं नु त्रयोऽप्यत्रागताः ॥ २८ ॥ २९ ॥ ते त्वया यथा कृतः संकल्पस्तेन तथैव भाव्यं नान्यथा । यतः सत्संकल्पस्य ते संकल्पः । तर्हि कथमेकस्मिन्

चेतस्तत्प्रवणं युञ्जन्नस्तावीत्संहताञ्जलिः ॥ श्लक्ष्णया सूक्तया वाचा सर्वलोकगरीयसः ॥ २६ ॥ ॥ अत्रिरुवाच ॥

विश्वोद्भवस्थितिलयेषु विभज्यमानैर्मायागुणैरनुयुगं विगृहीतदेहाः ॥ ते ब्रह्मविष्णुगिरिशाः प्रणतोऽस्म्यहं वस्तेभ्यः

क एव भवतां म इहोपहृतः ॥ २७ ॥ एको मयेह भगवान्विविधप्रधानैश्चित्तीकृतः प्रजननाय कथं नु यूयम् ॥

अत्रागतास्तनुभृतां मनसोऽपि दूरा ब्रूत प्रसीदत महानिह विस्मयो मे ॥ २८ ॥ ॥ मैत्रेय उवाच ॥ इति तस्य वचः

श्रुत्वा त्रयस्ते विबुधर्षभाः ॥ प्रत्याहुः श्लक्ष्णया वाचा प्रहस्यं तमृषिं प्रभो ॥ २९ ॥ ॥ देवा ऊचुः ॥ यथा कृतस्ते

संकल्पो भाव्यं तेनैव नान्यथा ॥ सत्संकल्पस्य ते ब्रह्मन्यद्वै ध्यायति ते वयम् ॥ ३० ॥ अथास्मदंशभूतास्ते आत्मजा

लोकविश्रुताः ॥ भवितारोऽङ्ग भद्रं ते विस्रप्यन्ति च ते यशः ॥ ३१ ॥ एवं कामवरं दत्त्वा प्रतिजग्मुः सुरेश्वराः ॥

सभाजितास्तयोः सम्यग्दम्पत्योर्मिषतोस्ततः ॥ ३२ ॥ सोमोऽभूद्ब्रह्मणोऽंशेन दत्तो विष्णोस्तु योगवित् ॥ दुर्वासाः

शंकरस्यांशो निबोधाङ्गिरसः प्रजाः ॥ ३३ ॥ श्रद्धा त्वङ्गिरसः पत्नी चतस्रोऽसूत कन्यकाः ॥ सिनीवाली कुहू राका चतु-

र्थ्यनुमतिस्तथा ॥ ३४ ॥ तत्पुत्रावपरावास्तां ख्यातौ स्वारोचिषेऽन्तरे ॥ उतथ्यो भगवान्साक्षाद्ब्रह्मिष्ठश्च बृहस्पतिः

॥ ३५ ॥ पुलस्त्योऽजनयत्पत्न्यामगस्त्यं च हविर्भुवि ॥ सोऽन्यजन्मनि दहाम्निर्विश्रवाश्च महातपाः ॥ ३६ ॥ ॥

ध्यायमाने त्रयः प्रतीताः स्य तत्राहुः । यदेकं जगदीश्वराख्यं तत्त्वं भवान् ध्यायति ते एते वयम् । त्रयोऽपि तदेकं तत्त्वं नास्माकं भेदोऽस्तीत्यर्थः ॥ ३० ॥ विष्रप्यन्ति विस्तारयिष्यन्ति । अन्तर्भूतनिजार्थस्य सृष्टुं गतावित्यस्य रूपम् ॥ ३१ ॥ ताभ्यां सम्यक् सभाजिताः पूजिताः सन्तः ततः स्थानात्प्रतिजग्मुः ॥ ३२ ॥ अङ्गिरसो ब्रह्मणस्तृतीयपुत्रस्य । निबोध बुध्यस्व ॥ ३३ ॥ ताः कन्या निर्दिशति—सिनीवालीति ॥ ३४ ॥ ३५ ॥ पुलस्त्यो हविर्भुवि पत्न्या-मित्यन्वयः । सोऽगस्त्यः । दहाम्निर्जातराग्निः । विश्रवाश्च पुलस्त्यस्य सुत इति शेषः ॥ ३६ ॥

१ सरलोऽयं ब्राह्मणः अस्मत्तत्त्वज्ञानादिति प्रहस्य । २ अथ अतो हेतोः अंशेन शक्तिविशेषेण भूताः प्राप्ताः आविष्टा इत्यर्थः । ३ 'दृष्टे शशिनि सिनीवाली स्यान्नेष्टे कुहूरमावास्या ॥ अनुपविष्टे राका संपूर्णे पूर्णमासी च ॥' इति लक्षितानां चतसृणामभिष्टात्र्यो देवता एताः । ४ तत्पुत्रावङ्गिरसः पुत्रौ । ५ बालबोधिन्यां तु महातपा विश्रवाश्च पुलस्त्यस्य द्वितीयः पुत्र इति शेष इति विशेषः ।

तस्य विश्रवस इडविडायां जातः सुतः कुबेरः । अन्यस्यां भार्यायां केशिन्यां रावणादयस्त्रयः सुताः ॥ ३७ ॥ ३८ ॥ ज्वलतः प्रकाशमानान् ॥ ३९ ॥ चित्रकेतुप्रमुखा जज्ञिरे । ते च सप्तर्षयो जाताः ॥ ४० ॥ तानेवाह—चित्रकेतुरिति । वसुभृद्यानो नामैकः । शक्त्यादयोऽपरेऽन्यस्याः पुत्राः ॥ ४१ ॥

तस्य यक्षपतिर्देवः कुबेरस्त्वडविडासुतः ॥ रावणः कुम्भकर्णश्च तथान्यस्यां विभीषणः ॥ ३७ ॥ पुलहस्य गतिर्भार्या

त्रीनसूत सती सुतान् ॥ कर्मश्रेष्ठं वरीयांसं सहिष्णुं च महामते ॥ ३८ ॥ क्रतोरपि क्रिया भार्या वालखिल्यानसूयत ॥

ऋषीन्षष्टिसहस्राणि ज्वलतो ब्रह्मतेजसा ॥ ३९ ॥ ऊर्जायां जज्ञिरे पुत्रा वसिष्ठस्य परंतप ॥ चित्रकेतुप्रधानास्ते सप्त

ब्रह्मर्षयोऽमलाः ॥ ४० ॥ चित्रकेतुः सुरोचिश्च विरजा मित्र एव च ॥ उल्बणो वसुभृद्यानो द्युमान् शक्त्यादयोऽपरे

॥ ४१ ॥ चित्तिस्त्वथर्वणः पत्नी लेभे पुत्रं धृतव्रतम् ॥ दध्यञ्चमश्चशिरसं भृगोर्वंशं निबोध मे ॥ ४२ ॥ भृगुः ख्यात्यां महा-

भागः पत्न्यां पुत्रानजीजनत् ॥ धातारं च विधातारं श्रियं च भगवत्पराम् ॥ ४३ ॥ आयतिं नियतिं चैव सुते मेरुस्तयोर-

दात् ॥ ताभ्यां तयोरभवतां मृकण्डः प्राण एव च ॥ ४४ ॥ मार्कण्डेयो मृकण्डस्य प्राणाद्वेदशिरा मुनिः ॥ कविश्च भार्गवो

यस्य भगवानुशना सुतः ॥ ४५ ॥ त एते मुनयः क्षत्तर्लोकान्सर्गेरभां वयन् ॥ एष कर्दमदौहित्रसन्तानः कथितस्तव ॥ ४६ ॥

शृण्वतः श्रद्धाधानस्य सद्यः पापहरः परः ॥ प्रसूतिं मानवीं दक्ष उपयेमे ह्यजात्मजः ॥ ४७ ॥ तस्यां ससर्ज दुहितुः षोड-

शामललोचनाः ॥ त्रयोदशादाद्धर्माय तथैकामग्नये विभुः ॥ ४८ ॥ पितृभ्य एकां युक्तेभ्यो भवार्थैकां भवच्छिदे ॥ श्रद्धा

मैत्री दया शान्तिस्तुष्टिः पुष्टिः क्रियोन्नतिः ॥ ४९ ॥ बुद्धिर्मेधा तितिक्षा ह्रीर्मूर्तिर्धर्मस्य पत्नयः ॥ श्रद्धाऽसूत शुभं मैत्री

प्रसादमभयं दया ॥ ५० ॥ शान्तिः सुखं मुदं तुष्टिः स्मयं पुष्टिरसूयत ॥ योगं क्रियोन्नतिर्दर्पमर्थं बुद्धिरसूयत ॥ ५१ ॥

मेधा स्मृतिं तितिक्षा तु क्षेमं ह्रीः प्रश्रयं सुतम् ॥ मूर्तिः सर्वगुणोत्पत्तिर्नरनारायणावृषी ॥ ५२ ॥ ॥

॥ ४२ ॥ ख्यात्यां पत्न्याम् । पुत्रान्पुत्रौ पुत्रीं च । तानेवाह—धातारमिति ॥ ४३ ॥ तयोर्धातृविधात्रोः ॥ ४४ ॥ कविश्च भार्गवो भृगोः पुत्रः । यस्य कविः सुत उशना ॥ ४५ ॥ ४६ ॥ अजात्मजो ब्रह्मपुत्रः न तु प्राचेतसः ॥ ४७ ॥ ४८ ॥ युक्तेभ्यः संयतेभ्यो मिलितेभ्यो वा ॥ ४९ ॥ ५० ॥ ५१ ॥ सर्वेषां गुणाणामुत्पत्तिर्यस्यां सा ॥ ५२ ॥

१ क्रिया तच्छक्त्यधिष्ठात्री । २ पूर्वं तृतीयस्कन्धनिर्दिष्टाया अरुन्धत्या एवेदं नामान्तरम् । ३ 'ते च सप्तर्षयोऽमलाः' इति पाठः । ४ तृतीयस्कन्धे उक्तायाः शान्ताया एव चित्तिरिति नाम । अथर्वी ब्रह्मपुत्रेण्वरगणितोऽपि तत्पुत्र एव बोध्यः । ५ 'सर्वे ते मुनयः' इति पाठः । 'नवैते' इति च पाठः । ६ अभावयन्नुत्पादितवन्तः । ७ मिलितेभ्य एकचित्तेभ्य इति एकभाष्येऽपि दोषः परिहृतः ।

॥ ५३ ॥ ५४ ॥ उपतस्थुर्भेजुः ॥ ५५ ॥ निजया मायया यस्मिन्नात्मनि । खे गगने रूपभेदं गन्धर्वनगरमिवेदं विश्वं विरचितम् । तस्यात्मनः प्रतिचक्षणाय प्रकाशनायात्मानं योऽद्य प्रादुश्चकार प्रकटितवान् तस्मै पुरुषाय नमः । केन रूपेण प्रादुश्चकार । ऋषेर्मूर्तिराकारो यस्मिन्नेन रूपेण ॥ ५६ ॥ सोऽयं नोऽस्मान्-
रगणाननल्पकरुणायुक्तेन विलोकनेन विशिष्टनेत्रेण दृश्यात् पश्यतु । कथंभूतेन । यच्छ्रीनिकेतममलमरविन्दं तत्क्षिपता तिरस्कुर्वता । कथंभूतः । अनुमेयं
ज्ञात्वा विचार्य, नत्वस्माकमपरोक्षं तत्त्वं यस्य । कथंभूतानस्मान् । स्थितेर्जगन्मर्यादाया व्यतिकरोऽन्यथात्वं तस्योपशमाय सत्त्वेन गुणेन सृष्टान् ॥ ५७ ॥
लब्धोऽवलोक्यो यैः सुरगणैस्तैरभिष्टुतावर्चितौ सन्तौ ययतुः ॥ ५८ ॥ भुवो भारस्य व्ययाय नाशाय । चकार एकवाक्यत्वार्थः । तौ च सांप्रतमिहागतावित्यर्थः ।

ययोर्जनमन्यदो विश्वमभ्यनन्दत्सुनिर्वृतम् ॥ मनांसि कैकुभो वाताः प्रसेदुः सरितोऽर्द्रयः ॥ ५३ ॥ दिव्यवाद्यन्त
तूर्याणि पेतुः कुसुमवृष्टयः ॥ मुनयस्तुष्टुस्तुष्टा जगुर्गन्धर्वकिन्नराः ॥ ५४ ॥ नृत्यन्ति स्म स्त्रियो देव्य आसीत्प-
रममङ्गलम् ॥ देवा ब्रह्मादयः सर्वे उपतस्थुरभिष्टवैः ॥ ५५ ॥ ॥ देवा ऊचुः ॥ यो मायया विरचितं निजयात्म-
नीदं खे रूपभेदमिव तत्प्रतिचक्षणाय ॥ एतेन धर्मसदने ऋषिमूर्तिनाऽद्य प्रादुश्चकार पुरुषाय नमः परस्मै
॥ ५६ ॥ सोऽयं स्थितिव्यतिकरोपशमाय सृष्टान्सत्त्वेन नः सुरगणाननुमेयतत्त्वः ॥ दृश्याददभ्रकरुणेन विलोकनेन
यच्छ्रीनिकेतममलं क्षिपताऽरविन्दम् ॥ ५७ ॥ एवं सुरगणैस्तात भगवन्तावभिष्टुतौ ॥ लब्धावलोक्यैर्ययतुरर्चितौ
गन्धमादनम् ॥ ५८ ॥ ताविमौ वै भगवतो हरेरंशाविहागतौ ॥ भारव्ययाय च भुवः कृष्णौ यदुकुरुद्वहौ ॥ ५९ ॥
स्वाहाऽभिमानीनश्चाग्नेरात्मजांस्त्रीनजीजनत् ॥ पावकं पवमानं च शुचिं च हुतभोजनम् ॥ ६० ॥ तेभ्योऽग्नयः
समभवंश्चत्वारिंशच्च पञ्च च ॥ त एवैकोनपञ्चाशत्साकं पितृपितामहैः ॥ ६१ ॥ वैतानिके कर्मणि यन्नामभिर्ब्र-
ह्मवादिभिः ॥ आग्नेय्य इष्टयो यज्ञे निरूप्यन्तेऽग्नयस्तु ते ॥ ६२ ॥ अग्निष्वात्ता बर्हिषदः सौम्याः पितर आज्यपाः ॥
साम्नयोऽनग्नयस्तेषां पत्नी दाक्षायणी स्वधा ॥ ६३ ॥

तदुक्तं तत्रे 'अर्जुने तु नरावेशः कृष्णो नारायणः स्वयम्' इति । यद्वद्वहः श्रीकृष्णः । कुरुद्वहोऽर्जुनः । उभावपि कृष्णनामानौ ॥ ५९ ॥ अग्न्यभिमानीनो
देवान् । स्वाहा नाम तस्य भार्या । हुतभोजनमिति त्रयाणां विशेषणम् ॥ ६० ॥ पितरस्त्रयः पितामह एकस्यैः साकं सह ॥ ६१ ॥ वैतानिके वैदिके कर्मणि
यज्ञे येषां नामभिर्ब्रह्मदेवताका इष्टयो निरूप्यन्ते क्रियन्ते त एतेऽग्नयो न लौकिकाः । अतो बहूनां न वैयर्थ्यमिति भावः ॥ ६२ ॥ सौम्याः सोमपाः ।
वेषामग्नौकरणमस्ति ते साम्नयः । तद्गहितास्त्वनग्नयः ॥ ६३ ॥

१ गन्धर्वनगरमिवेति नश्वरत्वे नतु मिथ्यात्वे । २ सोऽयं सर्वाधारस्रष्टृत्वेन प्रसिद्धः । ३ ककुभौ प्रसादश्च दूरस्थदर्शनहेतुः प्रकाशविशेषः । वातप्रसादस्तत्पर्यस्य सुखजनकत्वम् ।
क्षरिणां प्रसादो नैर्मल्यादिः । अद्रीणां प्रसादः स्वान्तस्वमणिरत्नादीनां बहिराविष्करणम् । ४ 'अग्नयः' इति पाठः ।

ततोऽनु संततिर्नाभवज्जीवन्मुक्तत्वादित्याह—उभे त इति ॥ ६४ ॥ गुणशीलत आत्मनः सदृशं देवमनुव्रतापि सती पुत्रं न लेभे ॥ ६५ ॥ तत्र हेतुः—स्व-
पितरि दक्षेऽप्रतिरूपेऽसदृशे प्रतिकूले सतीत्यर्थः । आत्मना स्वयमेवात्मानं देहमजहात्यकवती । योगसंयुता योगमाश्रित्येति ॥ ६६ ॥ ॥ इति श्रीमद्भा-
गवते महापुराणे चतुर्थस्कन्धे भावार्थदीपिकायां टीकायां प्रथमोऽध्यायः ॥ १ ॥ ॥ ॥ द्वितीये प्रथमाध्यायोपनिषे भवदक्षयोः ॥ विद्वेषे वर्ण्यते हेतुर्वि-
श्वस्यैव संभवः ॥ १ ॥ सतीं सतीनाम्नीम् । न चासौ कस्यचिद्वैपरीह इत्याह—क इति । चराचरगुरुं जगतो देवतं च तं को द्रेष्टि, कथं च निर्वैरं द्रेष्टि ।

तेभ्यो दधार कन्ये द्वे वयुनां धारिणीं स्वधा ॥ उभे ते ब्रह्मवादिन्यौ ज्ञानविज्ञानपारगे ॥ ६४ ॥ भवस्य पत्नी तु
सती भवं देवमनुव्रता ॥ आत्मनः सदृशं पुत्रं न लेभे गुणशीलतः ॥ ६५ ॥ पितर्यप्रतिरूपे स्वे भवायानागसे रुषा ॥
अप्रौढैवात्मनात्मानमजहाद्योगसंयुता ॥ ६६ ॥ ॥ इति श्रीमद्भागवते महापुराणे चतुर्थस्कन्धे विदुरमैत्रेयसंवादे
प्रथमोऽध्यायः ॥ १ ॥ ॥ ॥ विदुर उवाच ॥ भवे शीलवतां श्रेष्ठे दक्षो दुहितृवत्सलः ॥ विद्वेषमकरो-
त्कसादनादत्यात्मजां सतीम् ॥ १ ॥ कस्तं चराचरगुरुं निर्वैरं शान्तविग्रहम् ॥ आत्मारामं कथं द्रेष्टि जगतो देवतं
महत् ॥ २ ॥ एतदाख्याहि मे ब्रह्मज्जामातुः श्वशुरस्य च ॥ विद्वेषस्तु यतः प्राणांस्त्यजे दुस्त्यजान्सती ॥ ३ ॥
॥ मैत्रेय उवाच ॥ पुरा विश्वसृजां सत्रे समेताः परमर्षयः ॥ तथाऽमरगणाः सर्वे सानुगा मुनयोऽग्नयः ॥ ४ ॥
तत्र प्रविष्टमृषयो दृष्ट्वाऽर्कमिव रोचिषा ॥ आजमानं वितिमिरं कुर्वन्तं तन्महत्सदः ॥ ५ ॥ उदतिष्ठन्सदस्यास्ते
स्वधिष्येभ्यः सहाग्नयः ॥ ऋते विरिञ्चं शर्वं च तद्भासाक्षिसचेतसः ॥ ६ ॥ सदसस्पतिभिर्दक्षो भगवान्साधुसत्कृतः ॥
अजं लोकगुरुं नत्वा निषसाद तदाज्ञया ॥ ७ ॥ प्राङ्निषण्णं मृडं दृष्ट्वा नामृष्यत्तदनादतः ॥ उवाच वामं चशुभ्यामि-
भिवीक्ष्य दहन्निव ॥ ८ ॥ श्रूयतां ब्रह्मर्षयो मे सहदेवाः सहाग्नयः ॥ साधूनां ब्रुवतो वृत्तं नाज्ञानान्न च मत्सरात् ॥ ९ ॥

निर्वैरत्वे हेतुः—शान्तं, भावे क्तः । शान्तिरेव विग्रहो यस्य । कुतः आत्मन्येवाराभो रतिर्यस्य तम् । यद्वा कः प्रजापतिर्दक्षः कथं द्रेष्टि । एवंभूते तस्मिन्द्वेषोऽयुक्तोऽश-
क्यश्चेत्यर्थः ॥ २ ॥ यतो हेतोर्विद्वेषः, यतो विद्वेषात्प्राणांस्तत्याज, एतदाख्याहि ॥ ३ ॥ तदेवाख्यातुमितिहासं प्रस्तौति—पुरेति । समेता आसन् ॥ ४ ॥
प्रविष्टं दक्षमिति शेषः । महत्सदो महतीं सभाम् ॥ ५ ॥ स्वधिष्येभ्यः स्वीयासनेभ्यः ॥ ६ ॥ ७ ॥ प्राक् स्वोपवेशनात्पूर्वमेव निषण्णमुपविष्टं मृडं शिवम् ।
तदनादतस्तेनाभ्युत्थानादिभिरकृतादरः । नामृष्यत् नासहत् । वामं वक्त्रं यथा भवति तथाऽभिवीक्ष्य ॥ ८ ॥ मे वचनं श्रूयताम् । अज्ञानान्मत्सराच्च न ब्रुवतः ॥ ९ ॥

१ उपनिषे आरब्धे । २ वसिष्ठनारदाद्याः । ३ वसिष्ठाद्व्यतिरिक्ता अप्रसिद्धा अपि सर्वे मुनयः । ४ सहाग्नय इति कुण्डेभ्योऽग्नयोऽभ्युत्थानं चक्रुः । ५ 'विरिञ्चाच्छर्वोच' इति पाठः क्रमः ।

स्तब्धेनोचितक्रियाशून्येन । ध्वस्तेनेति पाठे भ्रष्टेन ॥ १० ॥ तदेवाह—एष इति । यद्यस्माद्विप्राप्तिमक्षं सावित्रीतुल्याया मे दुहितुः पाणिमग्रहीत् ॥ ११ ॥ मृगशावस्य हरिणबालस्याक्षिणीवाक्षिणी यस्याः । प्रत्युत्थानाभिवादाहं मय्युचितं सन्मानं वाचापि नाकरोत् ॥ १२ ॥ अनर्हाय कन्या दत्तेत्यनुत्पमान आह—लुप्तक्रियायेति सार्धैश्चतुर्भिः । उशतीं वेदलक्षणां गिरम् ॥ १३ ॥ प्रेतावासेषु श्मशानेषु । व्युत्सा विकीर्णाः केशा यस्य ॥ १४ ॥ चिताभस्मना कृतं स्नानं येन । प्रेतानां स्रजो माल्यानि यस्य प्रेतस्रज् । नृणामस्त्रीनि भूषणानि यस्य । शिव इत्यपदेशो नाममात्रं यस्य । तमोमात्रात्मकः केवलतमोरूप आत्मा स्वभावो येषाम् ॥ १५ ॥ उन्मादा भूतविशेषास्तेषां नाथाय । दुर्हदे दुष्टचित्ताय । वतेति खेदे । वास्तवस्त्वयमर्थः—लुप्ताः क्रिया यस्मिन्, परब्रह्मरूपत्वात् । अत एव नास्ति शुचिर्यस्मात् । अमानिने अभिन्नसेतवे इति च छेदः । तस्य परमेश्वरस्य मदीया मानुषी कन्या कथं योग्या स्यादिति लज्जादिना दातुमनिच्छ

अयं तु लोकपालानां यशोघ्नो निरपत्रपः ॥ सद्गिराचरितः पन्था येन स्तब्धेन दूषितः ॥ १० ॥ एष मे शिष्येतां प्राप्नो यन्मे दुहितुरग्रहीत् ॥ पाणिं विप्राप्तिमुखतः सावित्र्या इव साधुवत् ॥ ११ ॥ गृहीत्वा मृगशावाक्ष्याः पाणिं मर्कटलोचनः ॥ प्रत्युत्थानाभिवादाहं वाचाप्यकृत नोचितम् ॥ १२ ॥ लुप्तक्रियायाशुचयेऽमानिनेऽभिन्नसेतवे ॥ अनिच्छन्नप्यदां बालां शूद्रायेवोशतीं गिरम् ॥ १३ ॥ प्रेतावासेषु घोरेषु प्रेतैर्भूतगणैर्वृतः ॥ अट्युन्मत्तवन्नग्नो व्युत्सकेशो हसनरुदन् ॥ १४ ॥ चिताभस्मकृतस्नानः प्रेतस्रज् ब्रस्थिभूषणः ॥ शिवापदेशो ह्यशिवोऽमत्तोऽमत्तजनप्रियः ॥ पतिः प्रमथभूतानां तमोमात्रात्मकात्मनाम् ॥ १५ ॥ तस्मा उन्मादनाथाय नष्टशौचाय दुर्हदे ॥ दत्ता वत मया साध्वी चोदिते परमेष्ठिना ॥ १६ ॥ ॥ मैत्रेय उवाच ॥ विनिन्द्यैवं स गिरिशमप्रतीपमवस्थितम् ॥ दक्षोऽथाप उपस्पृश्य क्रुद्धः शम्भुं प्रचक्रमे ॥ १७ ॥ अयं तु देवयजन इन्द्रोपेन्द्रादिभिर्भवः ॥ सह भागं न लभतां देवैर्देवगणाधमः ॥ १८ ॥

त्रापि तत्संबन्धलोभेन दत्तवान् । शूद्रायेत्यनर्हत्वमात्रे दृष्टान्तो न हीनत्वे । पूर्वापरस्ववचनविरोधापत्तेः । एतदुक्तं भवति—यथा कश्चिच्छूद्राय वेदमर्थलोभेन ददाति तद्वदिति । प्रेतावासेष्वित्यादि सर्वे विडम्बनमात्रमिति स्वयमेवाह—उन्मत्तवदिति । अन्यथोन्मत्त इत्येवावश्यम् । अशिवो नास्ति शिवो यस्मात् । अमत्तोऽमत्तजनप्रिय इति छेदः । पतिः प्रमथभूतानामिति भक्त्यात्सल्यमाह । तामसानपि दोषमपनीय पातीति नष्टानामपि शौचं शुद्धिर्यस्मात् । दुष्टेष्वप्येते मयानुकम्प्या इति हन्मनो यस्य स दुर्हत्तस्यै । वतेति हर्षे । ब्रह्मणो वाक्याल्लज्जाभयादिकं परित्यज्य दत्तेत्यर्थः ॥ १६ ॥ अप्रतीपमप्रतिकूलं यथा भवत्येवमवस्थितमपि विनिन्द्य ॥ १७ ॥ देवानां यजनसमये देवैः सह भागं न लभतां किंतु तेभ्यः पूर्वमेव लभताम् । अग्रभोजित्वात् । यद्वा । तेषु भुक्तवत्सु लभताम्, सर्वपोषकत्वात् । तत्र हेतुः—देवगणोऽधमो यस्मात्सः ॥ १८ ॥

१ सरस्वतीपक्षे तु यशोघ्नः परमतेजस्वितात्तद्यज्ञआच्छादकः । निरपत्रपः निर्गता अप समन्तात् त्रा त्राणं रक्षणं येषां तानत्रपात्रक्षकहीनान्पातीति तथा । स्तब्धेन वेदावमन्ना पाल्पिडजनेन कर्त्रा दूषितो वेदमार्गो यैव हेतुना सद्गिराचरितोऽनुष्ठितः । २ सरस्वतीपक्षे अशिष्यतां शिष्यलक्षणानाकान्तत्वं प्राप्त इति । ३ मर्कटतुल्यकामिनोऽपि मे लोचनः संबन्धेन द्रष्टा कृपया बभूवेति शेषः । तथापि महलक्ष्णो जनस्त्वयि वाचाप्युचितं नाकरोत्तन्मां धिगित्यर्थः । ४ अत्र काका इच्छन्नेवाऽदामित्यर्थः । ५ 'चोदितः' इति वीरपाठः । तत्र परमेष्ठिना चोदितोऽहं दत्तवानित्यध्याहारः । आप्तत्वात्त्वय्येन तृतीयार्थे प्रथमा । ६ देवगणावीश इत्यर्थः ।

स दक्षस्तस्मात्स्थानाद्विनिष्क्रम्य जगाम । हे कौरव्य ॥ १९ ॥ गिरिशस्यानुगानामग्रणीर्मुख्यः । रोष एव कषायस्तेन दूषितः, आरक्तेनेत्र इत्यर्थः । तस्य गिरिशस्यावाच्यतां वचनानर्हताम् । निन्द्यतामित्यर्थः । तेभ्योऽपि शापं विससर्ज ॥ २० ॥ दक्षं शपति सार्धैस्त्रिभिः । एतन्मर्त्यं दक्षशरीरमुद्दिश्य श्रेष्ठं मत्वा । अप्रतिद्रुहि प्रतिद्रोहमकुर्वति पृथग्दृष्टिर्भेददर्शी तत्त्वतः परमार्थी ॥ २१ ॥ अज्ञत्वमेवाह—गृहेष्विति । कर्मतन्त्रं कर्मपरिकरम् । वेदे ये वादा अर्थवादाः 'अक्षयं ह वै चातुर्मासयाजिनः सुकृतं भवति' इत्यादयस्तैर्विपन्ना विनष्टा धीर्यस्य ॥ २२ ॥ परो देहादिस्त्वमेवात्मत्वेनाभिर्तो ध्यातुं शीलं यस्यास्तथा बुद्ध्या विस्मृतात्मनो गतिस्तत्त्वं येन । अतः पशुतुल्यः । अतितरां स्त्रीकामोऽस्त्विति द्वितीयः शापः । वस्तस्य मुखमेव मुखं यस्येति तृतीयः शापः ॥ २३ ॥ अयं च शापोऽस्यानुरूप

निषिध्यमानः स सदस्यमुख्यैर्दक्षो गिरित्राय विस्मृज्य शापम् ॥ तस्माद्विनिष्क्रम्य विवृद्धमन्युर्जगाम कौरव्य निजं निकेतनम् ॥ १९ ॥ विज्ञाय शापं गिरिशानुगाग्रणीर्नन्दीश्वरो रोषकर्षायदूषितः ॥ दक्षाय शापं विससर्ज दारुणं ये चान्वमोदंस्तदवाच्यतां द्विजाः ॥ २० ॥ य एतन्मर्त्यमुद्दिश्य भगवत्यप्रतिद्रुहि ॥ द्रुह्यत्यज्ञः पृथग्दृष्टिस्तत्त्वतो विमुखो भवेत् ॥ २१ ॥ गृहेषु कूटधर्मेषु सक्तो ग्राम्यसुखेच्छया ॥ कर्मतन्त्रं वितर्नुते वेदवादविपन्नधीः ॥ २२ ॥ बुद्ध्या पराभिध्यायिन्या विस्मृतात्मगतिः पशुः ॥ स्त्रीकामः सोऽस्त्वतितरां दक्षो वस्तमुखोऽचिरात् ॥ २३ ॥ विद्याबुद्धिरविद्यायां कर्ममय्यामसौ जडः ॥ संसरन्त्वह ये चामुमनु शर्वावमानिनम् ॥ २४ ॥ गिरः श्रुतायाः पुष्पिण्या मधुगन्धेन भूरिणा ॥ मथ्ना चोन्मथितात्मानः संमुह्यन्तु हरद्विषः ॥ २५ ॥ सर्वभक्षा द्विजा वृत्त्यै धृतविद्यातपोव्रताः ॥ वित्तदेहेन्द्रियारामा याचका विचरन्त्वह ॥ २६ ॥ तस्यैवं ददतः शापं श्रुत्वा द्विजकुलाय वै ॥ भृगुः प्रत्यसृजच्छापं ब्रह्मदण्डं दुरत्ययम् ॥ २७ ॥ भवव्रतधरा ये च ये च तान्समनुव्रताः ॥ पाखण्डिनस्ते भवन्तु सच्छास्त्रपरिपन्थिनः ॥ २८ ॥ ॥

एवेत्याह । विद्याबुद्धिः इयमेव तत्त्वविधेति बुद्धिर्यस्य । अतोऽसौ जड एव । द्विजान् शपति—संसरन्त्विति सार्धैर्द्वाभ्याम् । सर्वमवमन्यत इति तथा तमसु दक्षं ये चानुवर्तन्ते संसरन्तु जन्ममरणाद्यनुभवन्विलेकः शापः ॥ २४ ॥ श्रुताया वेदरूपायाः पुष्पिण्याः पुष्पाणीवार्थवादा मनःक्षोभकत्वात् । अर्थवादबहुलाया इत्यर्थः । मधुगन्धतुल्येन प्ररोचनेन मन्त्रा मनःक्षोभकेणोन्मथित आत्मा मनो येषां ते संमुह्यन्तु कर्मसासक्ता भवन्त्विति द्वितीयः शापः ॥ २५ ॥ सर्वभक्षा भक्ष्याभक्ष्यविचारशून्याः । वृत्त्यै देहादिपोषणाय धृतानि विद्यातपोव्रतानि यैः । वित्तादिष्वेवारागो रतिर्येषां ते । याचकाः सन्तो विचरन्त्विति च शापचतुष्टयम् ॥ २६ ॥ प्रत्यसृजत् प्रत्यदात् । शापरूपं ब्रह्मदण्डम् ॥ २७ ॥ सच्छास्त्रस्य परिपन्थिनः प्रतिकूलाः ॥ २८ ॥

१ भगवानयं न भवतीति भेददर्शी । २ विनष्टा नश्वरफलासक्तत्वात् अर्थवादानां प्रशंसाभावरत्वेन मुख्यार्थपरत्वाभावात् । ३ 'कषायरूपितः' इति वीर० पाठः । ४ 'वितर्नुयात्' इति पाठः । ५ 'असावजः' इति पाठः । ६ द्विजकुलाय द्विजकुलमुद्दिश्य । ७ दक्षमनुसृत्य निन्दन्ति । ८ रुचिजनकेन धर्मविशेषेण ।

सुरा गौडी पैठी माध्वी च । आसवस्तालादिसंभवं मद्यम् । द्वन्द्वैक्यात्पण्डितम् । तद्यत्र दैवं पूज्यं देवतावदादरणीयमिति वा ॥२९॥ ब्रह्म वेदम् । कथंभूतम् । सेतुं मर्वादारूपम् । तदेवाह । पुंसां वर्णाश्रमाचारवतां विधारणं धारकम् ॥ ३० ॥ सेतुत्वं प्रपञ्चयति द्वाभ्याम् । एष वेदलक्षण एव शिवः पन्थाः । यं पूर्वं ऋषयोऽनुसंतस्थुराश्रितवन्तः । यद्यस्मिन् जनार्दनः प्रमाणं मूलम् ॥ ३१ ॥ भूतराट् भूतानां तामसानां पतिः ॥ ३२ ॥ अन्योन्यशापेनोभयोर्नाशाद्विमना इवेति । तथापि भगवदनुगृहीतानां नाशो न स्यादिति भावः ॥ ३३ ॥ ऋषयः सर्वश्रेष्ठो हरिर्यत्र इज्यः पूज्यस्तत्सत्रं सम्यग्विधाय । हे महेश्वास विदुर ॥ ३४ ॥ यत्र प्रयागेऽजिता तत्रावधृत्तानां कृत्वा ततः स्थानाद्ययुः ॥ ३५ ॥ इति श्रीमद्भागवतं मं० पुं० चतुर्थस्कन्धे भावार्थदीपिकायां टीकायां द्वितीयोऽध्यायः ॥२॥

नष्टशौचा मूढधियो जटाभस्मास्थिधारिणः ॥ विशन्तु शिवदीक्षायां यत्र दैवं सुरासवम् ॥ २९ ॥ ब्रह्म च ब्राह्मणां-
श्चैव यद्ययं परिनिन्दथ ॥ सेतुं विधारणं पुंसामतः पाखण्डमाश्रिताः ॥ ३० ॥ एष एव हि लोकानां शिवः पन्थाः
सनातनः ॥ यं पूर्वं चानुसंतस्थुर्यत्प्रमाणं जनार्दनः ॥ ३१ ॥ तद्ब्रह्म परमं शुद्धं सतां वर्त्म सनातनम् ॥ विगर्ह्य
यात पाषण्डं दैवं वो यत्र भूतराट् ॥ ३२ ॥ ॥ मैत्रेय उवाच ॥ तस्यैवं वदतः शापं भृगोः स भगवान् भवः ॥
निश्चक्राम तैतः किञ्चिद्विमना इव सानुगः ॥ ३३ ॥ तेऽपि विश्वसृजः सत्रं सहस्रपरिवत्सरान् ॥ संविधाय महे-
ष्वास यत्रेज्य ऋषभो हरिः ॥ ३४ ॥ आहूत्यावभृथं यत्र गङ्गा यमुनयान्विता ॥ विरजेनात्मना सर्वे स्वं स्वं धाम
ययुस्ततः ॥ ३५ ॥ ॥ इति श्रीमद्भागवते महापुराणे चतुर्थस्कन्धे दक्षशापो नाम द्वितीयोऽध्यायः ॥२॥ ॥३॥
॥ मैत्रेय उवाच ॥ सदा विद्विषतोरेवं कालो वै ध्रियमाणयोः ॥ जामातुः श्वशुरस्यापि सुमहानतिचक्रमे ॥ १ ॥
यदाभिषिक्तो दक्षस्तु ब्रह्मणा परमेष्ठिना ॥ प्रजापतीनां सर्वेषामाधिपत्ये स्मयोऽभवत् ॥ २ ॥ इष्ट्वा स वाजपे-
येन ब्रह्मिष्ठानभिभूय च ॥ बृहस्पतिसवं नाम समारेभे क्रतूत्तमम् ॥ ३ ॥ तस्मिन्ब्रह्मर्षयः सर्वे देवर्षिपितृदेवताः ॥
आसंकृतस्वस्त्ययनास्तत्पत्न्यश्च सभर्तृकाः ॥ ४ ॥ ॥ ॥ ॥

तृतीये तु सती तातयज्ञोत्सवदिदक्षया ॥ गमिष्यन्ती महेशेन वारिता नीतिहेतुभिः ॥ १ ॥ ध्रियमाणयोरवतिष्ठमानयोः । 'युद्धं अवस्थाने' इत्यस्मात् ॥ १ ॥
यद्यपि रुद्रविहीनो यज्ञो नास्त्येव, तथापि दक्षस्य रुद्रपरित्यागो द्वेषाद्गर्वाच्च । तत्र द्वेषे हेतुरुक्तः । गर्वं हेतुमाह । यदा तु प्रजापतीनामाधिपत्येऽभिषिक्तस्तदा
तत् स्मयो गर्वोऽभवत् ॥ २ ॥ गर्वादेव ब्रह्मिष्ठान्संभारानभिभूय तिरस्कृत्य । 'वाजपेयेनेष्ट्वा बृहस्पतिसवेन यजेत' इति श्रुतेर्वाजपेयेनेष्ट्वा समारेभे ॥ ३ ॥
इतस्वस्त्ययनाः कृतमङ्गलाः । सभर्तृका इति दक्षिणादिभिः प्रथममर्हितानामपि पत्न्यर्हणे पुनरर्हणमुक्तम् ॥ ४ ॥ ॥ ॥ ॥

१ यत्र पाषण्डे । २ ततः यज्ञशालतः । ३ अवभृथो यज्ञान्तस्नानम् । ४ नीतिहेतुभिः नीत्या युक्तिभिश्च । ५ भवं भवानुयायिनश्च भागदानामन्त्रणस्तत्काराद्यकरणेन तिरस्कृत्येत्यर्थः ।
तदा खेचराणां प्रजल्पतां सतां पितृयज्ञमहोत्सवं श्रुत्वा तत्र प्रजन्तीरुपदेवानां गन्धर्वादीनां वरस्त्रियश्च स्वस्य निलयस्याभ्याशे समीपे दृष्ट्वौत्सुक्यात्पतिम-
न्वाषतेति प्रयाणामन्वयः ॥ ५ ॥ कथंभूताः स्त्रियो दृष्ट्वा । विमानानि यानानि यासां ताः । प्रेष्टैः सहिताः । निष्काणि पदकानि कण्ठेषु यासाम् । शोभ-
नानि वासांसि यासाम् ॥ ६ ॥ लोलानि चञ्चलान्यक्षीणि यासाम् । मृष्टान्युज्ज्वलानि कुण्डलानि यासां ताः ॥ ७ ॥ निर्यापितः प्रवर्तितः । हे वाम शिव,
ते वर्यार्थिता इच्छा तर्हि वयं च तत्राभिसराम गच्छामः । न चाद्यापि यागो निवृत्तः । यतोऽमी विबुधा व्रजन्ति ॥ ८ ॥ औत्सुक्यं प्रकटयन्त्याह—तस्मि-
न्नि पङ्क्तिः । पितृभ्यामुपनीतं दत्तं परिवर्हमलंकारादिद्रव्यं भवता सहाहितुं स्वीकर्तुमभिकामये । अर्हितमिति पाठे तत्कृतं परिवर्हमिच्छामीति ॥ ९ ॥
ससृर्गिणीः । भर्तृभिः संमिताः सद्यः । क्लिन्नधियं स्नेहाद्रिचिन्ताम् । चिरमुत्कण्ठमुत्सुकं मनो यस्याः साहं द्रक्ष्यामि । हे मृड, उन्नीयमानं प्रवर्त्यमान-

तदुपश्रुत्य नभसि खेचराणां प्रजल्पताम् ॥ सती दाक्षायणी देवी पितुर्यज्ञमहोत्सवम् ॥ ५ ॥ व्रजन्तीः सर्वतो
दिग्भ्य उपदेववरस्त्रियः ॥ विमानयानाः सप्रेष्ठा निष्ककण्ठीः सुवाससः ॥ ६ ॥ दृष्ट्वा स्वनिलयाम्याशे लोलाक्षीर्मृ-
ष्टकुण्डलाः ॥ पतिं भूतपतिं देवमौत्सुक्यादभ्यभाषत ॥ ७ ॥ ॥ सत्युवाच ॥ प्रजापतेस्ते श्वशुरस्य सांप्रतं निर्या-
पितो यज्ञमहोत्सवः किल ॥ वयं च तत्राभिसराम वाम ते यद्यर्थिताऽमी विबुधा व्रजन्ति हि ॥ ८ ॥ तस्मिन्भगिन्यो
मम भर्तृभिः स्वकैर्ध्रुवं रमिष्यन्ति सुहृदिदक्षवः ॥ अहं च तस्मिन्भवताभिकामये सहोपनीतं परिवर्हमर्हितुम् ॥ ९ ॥
तत्र स्वसृमं ननु भर्तृसंमिता मातृष्वसृः क्लिन्नधियं च मातरम् ॥ द्रक्ष्ये चिरोत्कण्ठमना महर्षिभिरुन्नीयमानं च
मृडाध्वरध्वजम् ॥ १० ॥ त्वय्येतदाश्चर्यमजात्ममायया विनिर्मितं भाति गुणत्रयात्मकम् ॥ तथाप्यहं योषिदत-
त्त्वविच्च ते दीना दिदक्षे भव मे भवक्षितिम् ॥ ११ ॥ पश्य प्रयान्तीरभवान्ययोषितोऽप्यलंकृताः कान्तसखा वरू-
थशः ॥ यासां व्रजद्भिः शितिकण्ठ मण्डितं नभो विमानैः कलहंसपाण्डुभिः ॥ १२ ॥ ॥ ॥

गन्धर्वेषु ध्वजमिव दृश्यं श्रेष्ठमध्वरम् । यद्वा उत्क्षिप्यमाणं यज्ञे केतुं यूपं वा ॥ १० ॥ अहो किं तत्राश्चर्यं येन तवैतदौत्सुक्यमिति चेदत आह—त्वमीति ।
हे अज, एतद्विश्वमाश्चर्यरूपं त्वय्येव त्वन्मायया रचितं विभाति । अतो यद्यपि तव नाश्चर्यबुद्धिः, तथाप्यहं योषिदुत्सुकस्वभावा तव तत्त्वं न जानामि । अतो
रीना कृष्णा सती हे भव, मे भवक्षितिं जन्मभूमिं दिदक्षे द्रष्टुमिच्छामि ॥ ११ ॥ दिदक्षमेव कैमुत्यन्यायेन व्यनक्ति—पश्येति द्वाभ्याम् । हे अभवेति ।
युद्धयोगदुःखं त्वया नास्वादितमिति भावः । अन्या योषितः संबन्धरहिता अपि प्रयान्तीः पश्य । कान्तसखा भर्तृसहिताः । वरूथशः सङ्घशः । कथंभूताः ।
यासां विमानैर्नभो मण्डितं ताः । हे शितिकण्ठ नीलकण्ठेति परानुग्रहाय त्वया विषमपि भक्षितमिति सूचयति ॥ १२ ॥ ॥ ॥

तदा हे सुरश्रेष्ठ, पितृगेहोत्सवं निशम्य सुताया देहः कथं नेङ्गते द्रष्टुं न प्रचलति । तथाप्यनाहुताः सन्तः कथं गच्छामस्तत्राह । सौहृदं सुहृत्संबन्धि केतनं गृहं तथा भर्त्रादीनां च गृहमनाहुता अप्यभियन्ति सन्तः । ह्रस्वत्वमार्थम् ॥ १३ ॥ हे अमर्त्य, तत्तस्मात्प्रसीद । इदं मे वाञ्छितं कर्तुं भवानर्हति । कारुणिकत्वमेवाह । अदभ्रचक्षुषाऽनल्पज्ञानेनापि त्वयात्मनो देहस्यार्थेऽहं निरूपिता धृता । यतोऽर्धनारीश्वर इति ख्यातोऽसि, अतो मामनुग्रहाण । याचितः सन् ॥ १४ ॥ अभिभाषितो याचितः । को दक्षो यानाह । मर्म भिन्दन्ति ये तान्कुवागिषून्दुरुक्तिबाणान्संस्मारितः ॥ १५ ॥ अनाहुता अपीति त्वया यदुदितमुक्तं तच्छोभनमेव किंत्वनात्त्यं देहादावहंकारस्तत्कृतेन मदेन मन्युना च ते बन्धवो यद्यनुत्पादितदोषदृष्टयो भवन्ति तर्हि । न उत्पादिते आरोपिते दोषे दृष्टिर्थां ते ॥ १६ ॥ ननु विद्यादिगुणयुक्तो दक्षस्त्वादृशेषु महत्सु कथं दोषदृष्टिर्भवेत्तत्राह । विद्यादिभिरेव स्मृतौ हतायां विवेकज्ञाने नष्टे सति भूयसां महत्मानां वाम

कथं सुतायाः पितृगेहकौतुकं निशम्य देहः सुरवर्य नेङ्गते ॥ अनाहुता अप्यभियन्ति सौहृदं भर्तृगुरोर्देहकृतश्च केतनम् ॥ १३ ॥ तन्मे प्रसीदेदममर्त्य वाञ्छितं कर्तुं भवान्कारुणिको बतार्हति ॥ त्वयात्मनोऽर्धेऽहमदभ्रचक्षुषा निरूपिता माऽनुग्रहाण याचितः ॥ १४ ॥ ॥ ऋषिरुवाच ॥ एवं गिरित्रः प्रिययाऽभिभाषितः प्रत्यभ्यधत्त प्रहसन्सुहृत्प्रियः ॥ संस्मारितो मर्मभिदः कुवागिषून्त्यानाह को विश्वसृजां समक्षतः ॥ १५ ॥ ॥ श्रीभगवानुवाच ॥ त्वयोदितं शोभनमेव शोभने अनाहुता अप्यभियन्ति बन्धुषु ॥ ते यद्यनुत्पादितदोषदृष्टयो बलीयसाऽनात्म्यमदेन मन्युना ॥ १६ ॥ विद्यातपोवित्तवपुर्वयःकुलैः सतां गुणैः षड्विरसत्तमेतरैः ॥ स्मृतौ हतायां भृतमानदुर्दृशः स्तब्धान पश्यन्ति हि धाम भूयसाम् ॥ १७ ॥ नैतादृशानां स्वजनव्यपेक्षया गृहान्प्रतीयादनवस्थितात्मनाम् ॥ येऽभ्यागतान्वक्रधियाऽभिचक्षते आरोपितभ्रूभिरमर्षणाक्षिभिः ॥ १८ ॥ तथारिभिर्न व्यथते शिलीमुखैः शेतेऽर्दिताङ्गो हृदयेन दूयता ॥ स्वानां यथा वक्रधियां दुरुक्तिभिर्दिवानिशं तप्यति मर्मताडितः ॥ १९ ॥ ॥ ॥

तेजो न पश्यन्ति हि । ननु गुणैः कथं विवेकनाशस्तत्राह । सतां गुणैर्विवेकहेतुभिरप्यसत्तमानामितरैर्दोषभूतैः । अत एव तैर्भूतो भृतः पुष्टो बाहं विद्वांस्तापस इत्यादिर्मानो गर्वलोने दुष्टा दृष्टिर्थां ते ॥ १७ ॥ स्वजनव्यपेक्षया बन्धुदृष्ट्या । गृहान् प्रतीयाज्ञावलोकयेत् । अनवस्थितचित्तत्वमेवाह । ये वक्रधिया कुटिलया बुद्ध्या पश्यन्ति । आरोपिता उत्तम्भिता भ्रूवैरु तान्यारोपितभ्रूणि तैः । आरोपिताभिर्भ्रूमिरिति वा । अमर्षणैः सक्त्रोधैरक्षिभिः ॥ १८ ॥ ननु स्वजनानां गृहं सुहृद्भिर्गन्तव्यं तेषां दुष्टेष्टितं च सोदन्त्यम्, न, तस्य दुःसहत्वादित्याह—तथेति । अरिभिः शिलीमुखैर्बाणैरर्दिताङ्गः खण्डितगात्रोऽपि तथा न व्यथते । यतः शेते स्वपिति । स्वानां दुरुक्तिभिर्मर्षसु ताडितो यथा दूयता व्यथमानेन हृदा दिवानिशं तप्यति ॥ १९ ॥ ॥ ॥

१ 'बतार्हति' इति चित्सुखपाठः । २ ऋषिर्मेवैव । ३ 'अभिनायितः' इति पाठः । ४ अमिचक्षते पश्यन्ति । ५ अस्मिन्नर्थे वक्रधियेति हेतौ तृतीया । ६ कदाचिन्निद्रालपीत्यर्थः । मयि तत्र गतायां नेत्रं शङ्केति चेत्तत्राह । व्यक्तं निश्चितमुत्कृष्टा गतिः स्थितिर्यस्य तस्यात्मजानां कन्यानां मध्ये त्वं प्रियेति मे संमतासि, अथापि पितुः सकाशान्मानं न लप्स्यसे । मदाश्रयान्मत्संबन्धात् ॥ २० ॥ ननु भगवंस्त्वया किमिति दक्षस्तिरस्कृतो यतोऽसौ त्वां द्रेष्टव्य आह । पापच्यमानेनालं दह्यमानेन हृदा मनसा दुःखितेन्द्रियः काभिः, पूरुषो जीवस्तस्य बुद्धिश्चितं तत्साक्षिणां निरहंकाराणामित्यर्थः । समृद्धिभिः पुण्यकीर्त्यादिभिः । एषां पदं स्थानमैश्वर्यं प्राप्तुमकल्पोऽशक्तः सन्तरं द्रेष्टि । असुरा यथा हरिं केवलं द्विषन्ति ॥ २१ ॥ ननु त्वया प्रत्युत्थानविनयाद्यकरणादवज्ञात एवासौ तत्राह । हे सुमध्यमे, प्रत्युद्गमादिकं मियो जनैर्यद्विधीयते तत्राज्ञैः साधु विधीयते । साधुत्वमेवाह । परस्मै श्रीवासुदेवाय । गुहाशयायान्तर्गमिण एव । तच्च चेतसैव । परिपूर्णं तस्मिन्कायिकव्यापारायोगात् । अतोऽन्तर्गमिदृष्ट्या मनसा सर्वं कृतमिति भावः ॥ २२ ॥ किंच न केवलमभ्यागतेष्वेव वासुदेवदृष्ट्या नमनं क्रियते किंतु नित्यमेव मनसि वासुदेवश्चिन्त्यत इत्याह । विशुद्धं सत्त्वमन्तःकरणं सत्त्वगुणो वा वसुदेवशब्दितं वसुदेवशब्देनोक्तम् । कुतः । यद्यस्मात्तत्र सत्त्वे पुमान्वासुदेव ईयते प्रकाशते । अपगतमावृतमावरणं यस्मात्सः । अयमर्थः—

व्यक्तं त्वमुत्कृष्टगतेः प्रजापतेः प्रियात्मजानामसि सुभ्रु संमता ॥ अथापि मानं न पितुः प्रपत्स्यसे मदाश्रयात्कः परितप्यते यतः ॥ २० ॥ पापच्यमानेन हृदातुरेन्द्रियः समृद्धिभिः पूरुषबुद्धिसाक्षिणाम् ॥ अकल्प एषामधिरोढुमञ्जसा पदं परं द्रेष्टि यथाऽसुरा हरिम् ॥ २१ ॥ प्रत्युद्गमप्रश्रयणाभिवादनं विधीयते साधु मिथः सुमध्यमे ॥ प्राज्ञैः परस्मै पुरुषाय चेतसा गुहाशयायैव न देहमानिने ॥ २२ ॥ सत्त्वं विशुद्धं वसुदेवशब्दितं यदीयते तत्र पुमान्पावृतः ॥ सत्त्वे च तस्मिन्भगवान्वासुदेवो ह्यधोक्षजो मे नमसा विधीयते ॥ २३ ॥ तत्ते निरीक्ष्यो न पितापि देहकृदक्षो मम द्विट् तदनुव्रताश्च ये ॥ यो विश्वसृग्यज्ञगतं वरोरु मामनागसं दुर्वचसाऽकरोत्तिरः ॥ २४ ॥ यदि व्रजिष्यस्यतिहाय मद्भ्रू भवत्या न ततो भविष्यति ॥ संभावितस्य स्वजनात्पराभवो यदा स सद्यो मरणाय कल्पते ॥ २५ ॥ ॥ इति श्रीमद्भागवते महापुराणे चतुर्थस्कन्धे उमारुद्रसंवादे तृतीयोऽध्यायः ॥ ३ ॥ ॥ ६४ ॥

वासुदेवे भवति प्रतीयत इति हि वासुदेवः परमेश्वरः प्रसिद्धः, स च विशुद्धे सत्त्वे प्रतीयते । अतः प्रत्ययार्थेन प्रसिद्धेन प्रकृत्यर्थो निर्धार्यते । ततश्च वासर्यति देवमिति व्युत्पत्त्या वसत्यस्मिन्निति वा वसुः । देवो दीव्यति द्योतत इति वा । वसुभिः पुण्यैर्दीव्यति प्रकाशत इति वा वसुदेवशब्दवाच्यं शुद्धं सत्त्वम् । ततः किमत आह । सत्त्वे च तस्मिन्मे मया नमसा नमस्कारेणानुविधीयते सेव्यत इत्यर्थः । मनसेति पाठे मनसा विशेषेण धीयते धार्यते चिन्त्यत इत्यर्थः । यतोऽधो भूतेषु प्रत्याहतेष्वक्षेषु जायते प्रकाशते । इन्द्रियागोचर इत्यर्थः ॥ २३ ॥ तत्तस्मात्त्वया न निरीक्ष्यः । देहकृदपीति पोषकत्वादिभिरौषचारिकर्पितृत्वव्यावृत्त्यर्थम् । द्विट् शत्रुः । तदेवाह । हे वरोरु, यो दक्षो विश्वसृजां यज्ञगतं मां निरपराधं तिरोऽकरोत्तिरस्कृतवान् ॥ २४ ॥ विपक्षे दोषमाह—यदीति । मद्भ्रूोऽतिहायातिक्रम्य । यतः संभावितस्य सुप्रतिष्ठितस्य यदा पराभवो भवति तदा स पराभवस्तस्य मरणाय कल्पते ॥ २५ ॥ ॥ इति श्रीमद्भागवतम् ॥ ४ ॥ ॥ ३ ॥ ॥ ६४ ॥

१ तच्च प्रत्युद्गमादि । २ को दक्षः । ३ वासुदेव इत्यत्र शैबिकोऽण् । ४ अनेनान्तर्भावितव्यर्थो वसधातुरिति सूचितम् । वासुश्चासौ देवश्चेति कर्मधारयः । ५ तस्मात् निरपराधे मयि वृथा द्वेषकृत्वात् । ६ 'जनिता चोपनेता च यस्तु विद्यां प्रयच्छति । अन्नदाता भयत्राता पञ्चैते पितरः स्मृताः ॥' इति प्रातपितृत्वस्य ।

चतुर्थं तु पतिं हित्वा गता पित्रावमानिता ॥ रुषा निर्भर्त्स्य तं यज्ञे जहौ देहमितीर्यते ॥ १ ॥ उभयत्रानुज्ञाने बलान्नवारणे च । सुहृदिदृष्टुर्निष्क्रामन्ती भवात्परिशङ्कित्वा पुनर्निर्विशन्ती च तदा सा सती द्विधा आस बभूव । न गता न च स्थिता आन्दोलावद्गतिरभवत् ॥ १ ॥ सुहृदां दिदृक्षायाः प्रतिघातेन दुर्मनाः । अश्रूणां कलाभिल्लेशैरतिविह्वला व्याकुला । अप्रतिपूरुषं स्वसमानपुरुषान्तररहितम् । प्रधक्ष्यतीव भस्मीकरिष्यतीव रुषा जातो वेपथुः कम्पो यस्याः ॥ २ ॥ ततस्तं विहाय पित्रोर्गृहानगात् । कथंभूतम् । यः प्रीत्या तस्यै आत्मनो देहस्यार्धमदात् । त्यागे हेतुः—स्त्रैण स्त्रीस्वभावत्वेन विमूढा धीर्यस्याः ॥ ३ ॥ द्रुतविक्रमां शीघ्रं गच्छतीम् । सह पार्षदैर्यज्ञैश्च वर्तमानाः । मणिमान्मदश्चादिर्येषां ते । पुरः पुरतो वृषेन्द्रो येषां ते गतव्यथा निर्भयाः । रुद्रातिक्रमेण तस्या- यमनादागतव्यथा इति वा ॥ ४ ॥ तां वृषेन्द्रमारोप्य सारिकादिभिः क्रीडोपकरणैः श्वेतातपत्रादिभिश्च महाराजविभूतिभिः सह विटङ्किताः शोभिताः ययुः ।

॥ मैत्रेय उवाच ॥ एतावदुक्त्वा विरराम शङ्करः पत्न्यङ्गनाशं ह्युभयत्र चिन्तयन् ॥ सुहृदिदृष्टुः परिशङ्किता भवा-
न्निष्क्रामती निर्विशती द्विधाऽऽस सा ॥ १ ॥ सुहृदिदृक्षाप्रतिघातदुर्मनाः स्नेहाद्रुदत्यश्रुकलाऽतिविह्वला ॥ भवं भवा-
न्यप्रतिपूरुषं रुषा प्रधक्ष्यतीवैक्षत जातवेपथुः ॥ २ ॥ ततो विनिःश्वस्य सती विहाय तं शोकेन रोषेण च दूयता
हृदा ॥ पित्रोरगात्स्त्रैणविमूढधीर्गृहान्प्रेम्णात्मनो योऽर्धमदात्सतां प्रियः ॥ ३ ॥ तामन्वगच्छन्द्रुतविक्रमां सतीमेकां
त्रिनेत्रानुचराः सहस्रशः ॥ सपार्षदयक्षा मणिमन्मदादयः पुरो वृषेन्द्रास्तरसा गतव्यथाः ॥ ४ ॥ तां सारिकाकन्दु-
कदर्पणाम्बुजश्वेतातपत्रव्यजनस्रगादिभिः ॥ गीतायनैर्दुन्दुभिश्चङ्खवेणुभिर्वृषेन्द्रमारोप्य विटङ्किता ययुः ॥ ५ ॥
आब्रह्मघोषोजितयज्ञवैशसं विप्रर्षिजुष्टं विबुधैश्च सर्वशः ॥ मृद्वार्ययःकाञ्चनदर्भचर्मभिर्निसृष्टभाण्डं यजनं समा-
विशत् ॥ ६ ॥ तामागतां तत्र न कश्चनाद्रियद्विमानितां यज्ञकृतो भयाञ्जनः ॥ ऋते स्वसूर्वै जननीं च सादराः
प्रेमाश्रुकण्ठ्यः परिष्वजुर्मुदा ॥ ७ ॥ सौदर्यसंप्रश्रसमर्थवार्तया मात्रा च मातृष्वसृभिश्च सादरम् ॥ दत्तां सपर्यां
वरमासनं च सा नादत्त पित्राऽप्रतिनन्दिता सती ॥ ८ ॥

सारिका पठननिरूपिता पक्षिणी । गीतायनैर्गीताश्रयैः ॥ ५ ॥ आसमन्ताद्यो वेदघोषत्वेनोर्जितं शोभमानं यक्षसंबन्धि पशुविशसनं यस्मिन् । यद्वा तेनो-
र्जितमतिशयितं यज्ञवैशसं परस्परं स्पर्धां यस्मिन् । तद्यजनं यज्ञस्थानं समाविशद्देवी । विबुधैश्च जुष्टम् । मृदादिभिर्निसृष्टानि निर्मितानि भाण्डानि तत्राणि
यस्मिन् ॥ ६ ॥ कश्चन नाद्रियत् नादतवान् । यज्ञकृतो दक्षाद्यद्वयं तस्मात् । तत्र हेतुः—तेन विमानिताम् । स्वसूजननीं च ऋते विना । तालु सादराः
परिष्वजुरालिङ्गितवत्यः । प्रेमाश्रुभिर्निरुद्धः कण्ठो यासाम् ॥ ७ ॥ अप्रतिनन्दिताऽनादत्ता सती नादत्त गृहीतवती । कथम् । सौदर्येण सोदरत्वेन भगिनीनां
यः संप्रश्रस्तत्र समर्था योग्या या वार्ता तया सह । तां च नादत्त नाश्र्णोदित्यर्थः ॥ ८ ॥

१ 'स्त्रैण' इति पाठः, तत्र स्त्रैणशब्दात्स्त्रायै व्यञ् बोध्यः । २ निरूपिता लक्षितेत्यर्थः । पठननिरूपणेत्येकत्र पाठः ।

न विद्यते रुद्रस्य भागो यस्मिन्सम् । देवे रुद्रे कृतं हेलनमवज्ञामाहानाद्यकरणम् ॥ ९ ॥ जगर्ह निन्दितवती । अमर्षेण कोपेन विपन्नाऽव्यक्ता तथा । शिवं देवोति
विशदितम् । धूमपथः कर्ममार्गस्तत्र श्रमोऽभ्यासस्तेन स्यादो गर्वो यस्य । दक्षवधाय समुत्थितान्वाञ्जया निष्कृष्ट निवार्य ॥ १० ॥ निन्दामेवाह—न यत्नेति
शब्दोदशभिः । मुक्तवैरके त्यक्तविरोधे तस्मिन् शिवे भवन्तमृते विना कतमः प्रतीपयेत्यतिकूलमाचरेत् । वैराभावे हेतवः—यस्य लोके अतिशयनोऽतिशयितो नास्ति ।
तथा प्रियश्चाप्रियश्च नास्ति । समासपाठोऽतिशयेन प्रियो नास्ति । देहभृतां प्रियोऽयमात्मा तस्य । समस्तस्यात्मनि कारणभूते समस्तरूप इति वा ॥ ११ ॥ तस्य च
प्रतिकूलकरणं द्वेधा । महत्तमद्रोहेण साक्षात्द्रोहेण च । तत्र पुरुषाणां चतुर्विध्यं वदन्ती महत्तमद्रोहमाह—दोषानिति द्वाभ्याम् । हे द्विजेत्यधिकेष्टः । भवाद-
शास्त्वद्विधा असूयकाः परेषां गुणेषु दोषानेव गृह्णन्ति न तु गुणान् । केचिन्मध्यस्था गुणेषु दोषान् गृह्णन्ति किंतु यथास्थितान्गुणदोषान्विवेकेन गृह्णन्ति ते तु महान्त
व्यन्ते । साधवस्तु केवलं गुणानेव गृह्णन्ति न दोषांस्ते तु महत्तरा उच्यन्ते । महत्तमास्तु दोषान् गृह्णन्त्येव ते च प्रत्युत फलानुच्छानपि गुणान्बहुलीकुर्वन्तीति
उच्यन्ते । साधवस्तु केवलं गुणानेव गृह्णन्ति न दोषांस्ते तु महत्तरा उच्यन्ते । महत्तमास्तु दोषान् गृह्णन्त्येव ते च प्रत्युत फलानुच्छानपि गुणान्बहुलीकुर्वन्तीति

अरुद्रभागं तमवेक्ष्य चाध्वरं पित्रा च देवे कृतहेलनं विभौ ॥ अनादृता यज्ञसदस्यधीश्वरी चुकोप लोकानिवै धक्ष्यती
रुषा ॥ ९ ॥ जगर्ह साऽमर्षविपन्नया गिरा शिवद्विषं धूमपथश्रमस्सयम् ॥ स्वतेजसा भूतगणान्समुत्थितान्निगृह्य देवी जग-
तोऽभिभृण्वतः ॥ १० ॥ ॥ श्रीदेव्युवाच ॥ न यस्य लोकेऽस्त्यतिशायनः प्रियस्तथाऽप्रियो देहभृतां प्रियात्मनः ॥ तस्मि-
न्समस्तात्मनि मुक्तवैरके ऋते भवन्तं कतमः प्रतीपयेत् ॥ ११ ॥ दोषान्परेषां हि गुणेषु साधवो गृह्णन्ति केचिन्न भवादृशा
द्विज ॥ गुणांश्च फलगून्बहुलीकरिण्वो महत्तमास्तेष्वविदद्भवानघम् ॥ १२ ॥ नाश्चर्यमेतद्यदसत्सु सर्वदा महद्विनि-
न्दाकुणपात्मवादिषु ॥ सेष्यं महापूरुषपादपांसुभिर्निरस्ततेजःसु तदेव शोभनम् ॥ १३ ॥ यद्व्यक्षरं नाम गिरैरितं नृणां
सकृत्प्रसङ्गादधमाशु हन्ति तत् ॥ पवित्रकीर्तिं तमलङ्घयशासनं भवानहो द्वेष्टि शिवं शिवेतरः ॥ १४ ॥ यत्पादपद्मं महतां
मनोलिभिर्निषेवितं ब्रह्मरसासवार्थिभिः ॥ लोकस्य यद्वर्षति चाशिषोऽर्थिनस्तस्मै भवान्द्रुह्यति विश्वबन्धवे ॥ १५ ॥

करिण्वो भवन्ति, तेपु भवानघमविदत् विदितवान्, कल्पितवानित्यर्थः । तच्च ब्रह्मिष्ठानभिभूयेत्यनेन सूचितम् ॥ १२ ॥ एतच्च दुर्जनेषु युक्तमेवेत्याह—नेति । कुण्वे
जहं शरीरं तदेवात्मेति वदन्ति ये तेपु । ईर्ष्या अक्षान्तिः । सेष्यं यथा भवत्येवं महतां विनिन्देति यदेतदाश्चर्यं न भवति सेष्यं निरस्तं तेजः प्रभावो येषामिति वा ।
यद्यपि महापुरुषाः स्वनिन्दां सहन्ते तथापि तत्पादरेणवस्तदसहमानास्तेषां तेजो निरस्यन्ति । अतोऽशक्तेषु महन्निन्दनमेवोचितमित्यर्थः ॥ १३ ॥ तदेवं महत्तम-
द्रोहमुक्त्वा तस्मिन्नेव कृतं द्रोहमाह—यदिति द्वाभ्याम् । यद्यस्य व्यक्षरमात्रं शिव इति तल्लसिद्धं नाम नृणां सर्वेषामाश्चर्यं सर्वं हन्ति । केवलं गिरैर्वरितमुच्चारितं न तु
मनःपूर्वकम् । तच्च सकृदपि प्रसङ्गादपि । तं शिवं द्वेष्टि । न लङ्घ्यं शासनमाज्ञा यस्य । अहो शिवेतरोऽमङ्गलरूपः ॥ १४ ॥ पापहरत्वमुक्त्वा सुक्तिमुक्तिप्रदत्वेन शिवं
वर्णयन्त्याह । यस्य पादपद्मं मनांस्येवालयसैः । ब्रह्मरसो ब्रह्मानन्दः स एवासवो मकरन्दस्तदर्थिभिः । यच्चार्यिनः सकामस्य लोकस्य तस्मात् आशिषो वर्षति ॥ १५ ॥

१ चतुर्विध्यं मध्यस्थमहन्महत्तरमहत्तमरूपं चतुर्विधत्वम् । २ लोकदाहस्यासंकल्पादिवेत्युक्तम् । ३ 'प्रतीपये' इति चित्सुखपाठः । ४ 'गुणेष्वसाधव' इति पाठः । ५ ब्रह्मिष्ठे-
त्यादि कृतीयाध्यायस्यचतुर्थश्लोकस्थेन । ६ तास्तास्तदपेक्षिताः पुत्रादिरूपाः ।

यदुक्तं शिवापदेशो शशिव इति, यच्चोक्तं प्रेतावासेष्वित्यादि तदाक्षिपन्त्याह—किं वेति । यो जटा अवकीर्य श्मशानेऽवसद्वसति स्य । तस्य श्मशानस्य माल्यानि भस्मानि नृकपालानि च भूषणत्वेन सन्ति यस्य । तं त्वत्तोऽन्ये न विदुः किम्, विदन्त्येवेति चेन्न, तथा सति तेषां तद्वास्यानुपपत्तेरित्याह । तच्चरणादवसृष्टं गलितं निर्माल्यं मूर्धभिर्धारयन्ति ॥ १६ ॥ इदानीं देहं त्यक्तुकामा धर्मतत्त्वमाह । कर्णावाच्छाद्य निर्गच्छेत् । यद्यदि मर्तुं मारयितुं वा कल्पो न भवति । कदा । धर्मावितरि धर्मरक्षके ईशे स्वामिन्यसृणिभिर्निरङ्कुशैर्नृभिरस्यमानेऽधिक्षिप्यमाणे । प्रभुः शक्तश्चेत् । रुशतीमकल्याणवादिनीम् । प्रसन्न बलाच्छिन्द्यात् । ततोऽपि स्वयं प्राणान्विसृजेदिति यत्स धर्मः ॥ १७ ॥ तव त्वत्त उत्पन्नम् । शितिकण्ठो नीलकण्ठस्तन्निन्दकात् । प्रमादादापन्नस्यापवित्रस्य त्यागं विना न शुद्धिरिति दृष्टान्तेनाह । जगधस्य भक्षितस्यान्नस्योद्धरणं वमनमेव पुंसो विशुद्धिं प्रचक्षते ॥ १८ ॥ यदुक्तं लुप्तक्रियायाश्च य इति तत्प्रत्याह—नेति । वेदवादान्विधिनिषेधरूपान्त्व एव लोके स्वात्मन्येव रममाणस्य महतो मुनेः सम्यग्विरक्तस्य मतिर्नानुवर्तते, निवृत्ताधिकारत्वात् । अधिकारभेदे दृष्टान्तः—

किं वा शिवाख्यमशिवं न विदुस्त्वदन्ये ब्रह्मादयस्तमवकीर्य जटाः श्मशाने ॥ तन्माल्यभस्मनृकपालव्यवसत्पिशाचैर्ये मूर्धभिर्दधति तच्चरणावसृष्टम् ॥ १६ ॥ कर्णौ पिधाय निरयाद्यदकल्प ईशे धर्मावितर्यसृणिभिर्नृभिरस्यमाने ॥ छिन्द्यात्प्रसन्न रुशतीमसंतीं प्रभुश्चेज्जिह्वामसूनपि ततो विसृजेत्स धर्मः ॥ १७ ॥ अतस्तवोत्पन्नमिदं कलेवरं न धारयिष्ये शितिकण्ठगर्हिणः ॥ जगधस्य मोहादि विशुद्धिमन्धसो जुगुप्सितस्योद्धरणं प्रचक्षते ॥ १८ ॥ न वेदवादाननुवर्तते मतिः स्व एव लोके रमतो महामुनेः ॥ यथा गतिर्देवमनुष्ययोः पृथक् स्व एव धर्मे न परं क्षिपेत्स्थितः ॥ १९ ॥ कर्म प्रवृत्तं च निवृत्तमप्यृतं वेदे विविच्योभयलिङ्गमाश्रितम् ॥ विरोधि तद्योगपदैककर्तरि द्वयं तथा ब्रह्मणि कर्म न चर्च्छति ॥ २० ॥

यथा देवानां गतिराकाश एव मनुष्याणां पृथिव्यामेव । अतः स्व एव धर्मे प्रवृत्तिलक्षणे निवृत्तिलक्षणे वा स्थितः सन् परमन्यं धर्मे पुरुषं वा न क्षिपेन्न निन्देत्, व्यवस्थिताधिकारत्वेनोभयोः सत्यत्वात् । न क्षिपेदेवेति बान्धवः ॥ १९ ॥ एतदेवोपपादयन्त्याह । प्रवृत्तमग्निहोत्रादि, निवृत्तं शमदमादि, ऋतं सत्यमेव यतो वेदे आश्रितं विहितम् । तच्च विविच्य व्यवस्थयाश्रितं न त्वविशेषेण । व्यवस्थामेवाह । उभयं रागवैराग्यलक्षणं लिङ्गं चिह्नमधिकारिविशेषणं यस्मिन् सत् । ननु 'यवज्जीवमग्निहोत्रं जुहोति', 'शान्तो दान्तः' इत्यादिषु नैवं व्यवस्था प्रतीयते । सत्यम्, तथाप्युभयोरेकाधिकारविरोधात्तथा पर्यवस्यतीत्याह । युगपद्भावो योगपदं योगपदेनैकस्मिन्कर्तरि तत्कर्मद्वयं विरोधि । ननु तर्हि निवृत्तं कर्म शिवेनापि कर्तव्यमेव नेत्याह । ब्रह्मणि सदाशिवे किञ्चिदपि कर्म न ऋच्छति न प्राप्नोति । अतो यथा प्रवृत्तनिवृत्तयोः परस्परधर्माकरणेन दोषस्तथेश्वरे एतदुभयधर्माकरणेऽपीति भावः ॥ २० ॥

१ आक्षिपन्ती सिद्धान्तेन तिरस्कृन्ती इति दीपि० । २ धर्मतत्त्वं धर्मस्य यथावत्स्वरूपम् । ३ जिह्वाच्छेदनापेक्षयापि । ४ 'असताम्' इति पाठः । ५ व्यवस्थितेति । आत्मज्ञानशून्यैर्विविधार्थं प्रवृत्तिधर्मं एवानुष्ठेयः । तत्सहितैस्तु श्रमादिनिवृत्तिधर्मं एवेति व्यवस्थितो नियमितोऽधिकारो ययोः प्रवृत्तिनिवृत्तिधर्मयोस्तत्त्वेन इति दीपि० । ६ व्यवस्थया तत्तदधिकारिनियमेनेत्यर्थः । ७ उभयोः प्रवृत्तिनिवृत्तिकर्मणोः एकस्मिन्नधिकारिणि विरोधेन । न ह्यग्निहोत्रादिकर्मव्यप्रेण श्रमादि कर्तुं शक्यते नच श्रमादिमता विरक्तेन तादृशं कर्म कर्तुं शक्यते इति विरोधादुभयमपि कर्म तथा तत्तदधिकारिविशेषणरूपया व्यवस्थया पर्यवस्यति ।

चिताभस्मकृतस्नानस्तथा नम्र इत्यादिना यो भोगाद्यभाव उक्तस्तत्राह । हे पितः, अस्माभिरास्थिता आश्रिताः पदव्योऽणिमादिसमृद्धयो वो युष्माकं मा । न सन्तीत्यर्थः । यतो वः पदव्यो यज्ञशालास्येव भवन्ति । ताश्च तदन्नेन यज्ञगतेनान्नेन तृप्तैः केवलमीडिता धूमवर्त्मभिश्च भुज्यन्ते । या असत्पदव्यस्तास्तु नैवं भूताः किंत्वव्यक्तलिङ्गाः न व्यक्तं लिङ्गं हेतुर्यासाम्, इच्छामात्रप्रभवत्वात् । अवधूतैर्ब्रह्मविद्भिः सेविताः । अतोऽहमाद्यः, रुद्रो दरिद्र इति गर्वं मा कृथा इति भावः ॥ २१ ॥ किं बहुनोक्तेनेमं देहं त्यक्ष्याम्येवेत्याह द्वाभ्याम् । एतेन नालं न पूर्यते किम् । अपि त्वलमेव । कथंभूतेन । कुजन्मना । तदेवाह । हरे, कृतापराधस्य तव देहादुद्धतेनोत्पन्नेन । ननु श्लाघ्योऽयं देहः कथं त्याज्यस्तत्राह । कुजनस्य तव प्रसङ्गतः संबन्धान्मम लज्जाऽभूत् । अतो यो महतामप्रियकर्ता तस्माद्यजन्म तद्विद् । त्वत्संबन्धादश्लाघ्यमित्यर्थः ॥ २२ ॥ किंच परिहासादिषु विनोदेनापि दाक्षायणीति संबोधयस्त्वदीयं त्वत्संबन्धवाचकं गोत्रं

मा वः पदव्यः पितरस्सदास्थिता या यज्ञशालासु न धूमवर्त्मभिः ॥ तदन्नतृप्तैरसुभृद्भिरीडिता अव्यक्तलिङ्गा अवधूतसेविताः ॥ २१ ॥ नैतेन देहेन हरे कृतागसो देहोद्धवेनालमलं कुजन्मना ॥ व्रीडा ममाभूत्कुजनप्रसङ्गतस्तज्जन्म धिग्यो महतामवद्यकृत् ॥ २२ ॥ गोत्रं त्वदीयं भगवान्वृषध्वजो दाक्षायणीत्याह यदा सुदुर्मनाः ॥ व्यपेतनर्मस्मितमाशु तद्व्यहं व्युत्स्रक्ष्य एतत् कुणपं त्वदङ्गजम् ॥ २३ ॥ ॥ मैत्रेय उवाच ॥ इत्यध्वरे दक्षमनूय शत्रुहन् क्षितावुदीचीं निषसाद शान्तवाक् ॥ स्पृष्ट्वा जलं पीतदुकूलसंवृता निमील्य दृग्योगपथं समाविशत् ॥ २४ ॥ कृत्वा समानावनिलौ जितासना सोदानमुत्थाप्य च नाभिचक्रतः ॥ शनैर्हृदि स्थाप्य धियोरसि स्थितं कण्ठाद्भुवोर्मध्यमनिन्दिताऽनयत् ॥ २५ ॥ एवं स्वदेहं महतां महीयसा मुहुः समारोपितमङ्कमादरात् ॥ जिहासती दक्षरुषा मनस्विनी दधार गात्रेष्वनिलौमिधारणाम् ॥ २६ ॥ ततः स्वभर्तुश्चरणाम्बुजासवं जगद्गुरोश्चिन्तयती न चापरम् ॥ ददर्श देहो हतकल्मषा सती सद्यः प्रजज्वाल समौधिनाग्निना ॥ २७ ॥

नाम यदा वृषध्वज आह गृह्णाति तदाहं व्यपेतनर्म स्मितं यथा भवत्येवं सुदुर्मना अतिदुःखितचित्ता भवामि । तत्तस्माद्भि निश्चितमेतत्कुणपप्रायं व्युत्स्रक्ष्ये त्यक्ष्यामि ॥ २३ ॥ दक्षं प्रत्यनुवादं कृत्वा शत्रुहन् । क्रोधादिरिपुघातिन् । उदीचीमुदीच्यां दिशि । पाठान्तरे उदङ्मुखी । शान्तवाक् गृहीतमौना । जलं स्पृष्ट्वाचम्य । दक्षं दृशम् ॥ २४ ॥ योगमार्गमेवाह—कृतेति । अनिलौ प्राणापानावूर्ध्वाधोवृत्तिकरौ निरोधेन समानावेकरूपौ नाभिचक्रे कृत्वा तत उदानमुत्थाप्य धिया सह हृदि स्थापयित्वा कण्ठमार्गेण भ्रुवोर्मध्यमनयत् ॥ २५ ॥ महतां पूज्यतमेन श्रीरुद्रेण ॥ २६ ॥ चरणांम्बुजे आसवं भजनानन्दम् । भर्तुरपरं न ददर्श । देहश्च सद्यः प्रज्ज्वलितोऽभूत् । समाधिना योऽग्निस्तेन ॥ २७ ॥

१ पदव्यो यज्ञानुष्ठानेन कीर्त्यादिसमृद्धयः । २ अनिलेति वायुयुक्ताभिधारणम् । ३ 'हतकल्मष' इति पाठे देहविशेषणम् । ४ 'समाधिजाग्निना' इति कचित्पाठः । ५ अनुवादं कृत्वा अनुवादमुखेन तद्वाक्यं प्रत्याख्यायेत्यर्थः । ६ 'उदीची' इति प्रथमान्तपाठे तस्यैवोदङ्मुखीति व्याख्याति चक्रवर्ती । ७ नाभिचक्रे मणिपूरकाख्ये । ८ हृदि अनाहतचक्रे । ९ कण्ठमार्गेण विशुद्धिचक्रद्वारेत्यर्थः । १० भ्रुवोर्मध्यमाक्षराक्षरम् । ११ चरणाम्बुजासवं चरणारविन्दमकरन्दमिलन्यत्र व्याख्यातम् ।

४.५.११]

वे भुवि च द्वाहेत्यादिवादः । तमेवाह । हन्तेति विषादे । देवतमस्य प्रिया केन दक्षेण प्रकोपिता सती ॥ २८ ॥ महदनात्म्यं दौर्जन्यम् । अस्य सर्वत्र लेह
एष न्याय इत्याहुः—यस्मैति । येन विमताऽवज्ञाता ॥ २९ ॥ दुर्मर्षमत्यसहनं इदं यस्य । लोके जनमध्ये । चशब्दात्तरकं च । यद्यतः स्त्रीयामङ्गजां सुता-
मपराधतः खावज्ञया मृतये मरणाद्योद्यतां न निवारितवान् । पुरुषद्विद शिवद्वेष्टी ॥ ३० ॥ अद्भुतं दृष्ट्वा च ॥ ३१ ॥ यज्ञघ्नान्हन्तीति यज्ञघ्नं तेनापहतं रक्ष
इत्यादिना ॥ ३२ ॥ अध्वर्युणा भृगुणा । ये तपसा सोमं प्राप्तास्ते ऋभवो नाम देवा उत्थिताः ॥ ३३ ॥ ब्रह्मतेजसोऽश्विर्देदीप्यमानैः ॥ ३४ ॥ ॥ इति श्रीमद्भा-
गवते महापुराणे चतुर्थस्कन्धे भा० दी० टीकायां चतुर्थोऽध्यायः ॥ ४ ॥ ॥ ॥ पञ्चमे तु सतीदेहत्यागमाकर्ण्य शंकरः ॥ वीरभद्रं रूपोत्पाद्य तेन दक्षमघातयत्

तत्पश्यतां खे भुवि चाद्भुतं महद्वाहेति वादः सुमहानजायत ॥ हन्त प्रिया देवतमस्य देवी जहावसून्केन सती प्रकोपिता
॥ २८ ॥ अहो अनात्म्यं महदस्य पश्यत प्रजापतेर्यस्य चराचरं प्रजाः ॥ जहावसून्कद्विमतात्मजा सती मनस्विनी मान-
ममीक्षणमर्हति ॥ २९ ॥ सोऽयं दुर्मर्षहृदयो ब्रह्मधुक् च लोकेऽपकीर्तिं महतीमवाप्स्यति ॥ यदङ्गजां स्वां पुरुषद्विदुद्यतां
न प्रत्यषेधन्मृतयेऽपराधतः ॥ ३० ॥ वदत्येवं जने सत्या दृष्ट्वाऽसुत्यागमद्भुतम् ॥ दक्षं तत्पार्षदा हन्तुमुदतिष्ठन्नुदायुधाः
॥ ३१ ॥ तेषामापततां वेगं निशाम्य भगवान्भृगुः ॥ यज्ञघ्नेन यजुषा दक्षिणाभौ जुहाव ह ॥ ३२ ॥ अध्वर्युणा हूयमाने
देवा उत्पेतुरोजसा ॥ ऋभवो नाम तपसा सोमं प्राप्ताः सहस्रशः ॥ ३३ ॥ तैरलातायुधैः सर्वे प्रमथा सह गुह्यकाः ॥
हन्यमाना दिशो भेजुरुशद्विर्ब्रह्मतेजसा ॥ ३४ ॥ इति श्रीमद्भागवते महापुराणे चतुर्थस्कन्धे सतीदेहोत्सर्गो नाम
चतुर्थोऽध्यायः ॥ ४ ॥ ॥ ॥ मैत्रेय उवाच ॥ भवो भवान्या निधनं प्रजापतेरसत्कृताया अवगम्य नारदात् ॥
स्वपार्षदसैन्यं च तदध्वरभुभिर्विद्रावितं क्रोधमपारमादधे ॥ १ ॥ क्रुद्धः सुदष्टोऽष्टपुटः स धूर्जटिर्जटां तडिद्वल्लिसटो-
ग्रोचिषम् ॥ उत्कृत्य रुद्रः सहस्रोत्थितो हसन्गम्भीरनादो विससर्ज तां भुवि ॥ २ ॥ ततोऽतिकायस्तनुवा स्पृश-
न्दिवं सहस्रबाहुर्धनरूक् त्रिसूर्यदृक् ॥ करालदंष्ट्रो ज्वलदग्निमूर्धजः कपालमाली विविधोद्यतायुधः ॥ ३ ॥ ॥

॥ १ ॥ प्रजापतेर्हेतोर्निधनम् । कुतः । तेनासत्कृतायाः । तस्याध्वरे ऋभवो देवास्यैः ॥ १ ॥ स धूर्जटिः रुद्रो घोरेः सन् जटामुत्कृत्योत्पाद्योत्थितः संस्तां
भुवि विससर्ज । सुदष्ट ओष्ठपुटो येन । तडितां बहीनां च सटा ज्वालास्तद्वदुग्रं रोचिर्व्यस्यास्ताम् ॥ २ ॥ ततो जटायाः सकाशादतिकायो वीरभद्रो जात इति
वेदः । तनुवा तन्वा देहेन दिवं स्पृशन् । अत्युच्च इत्यर्थः । धनरूक् कृष्णवर्णः । त्रयः सूर्या इव दृशो यस्य । करालस्तुक्का दंष्ट्रा यस्य । ज्वलदग्निरिव मूर्धजा
वत् । कपालमालायुक्तः । विविधान्युद्यतान्यायुधानि यस्य ॥ ३ ॥

१ 'अहो त्वानात्म्यम्' इति पाठः । २ अत्र विजयध्वज्यां—'दक्षस्तु दृष्ट्वा दुहितुः स्तनिमित्तं विनाशनम् । बह्वत्प्यत घोरेण मयाऽसाधु कृतं वत ॥ धिक्कामविजितात्मानं निर्गुणं
मिरप्रपम् । योऽहं स्त्रीकृत्य मृतकं व्यर्थमेनो महीयसि ॥' इति पद्यद्वयमधिकम् । ३ हेतोरिति हेतुत्वं च क्रोधोत्पादने निमित्तत्वम् । ४ घोरो भयानकः ।
हे रुद्र, हे भट युद्धकुशल, मद्भटानां त्वमग्रणीः सन्सयज्ञं दक्षं जहि । ब्रह्मतेजो दुर्जयमिति मामंस्थाः । यतस्त्वं मेऽशकः ॥ ४ ॥ मन्युना रुद्रेण । परिचक्रमे
प्रदक्षिणीचकार । असङ्गमप्रतिघातं यद्रहो वेगस्तेन । ओ तात, महीयसां बलीयसामपि सहःसहिष्णुं बलं सोढुं क्षमं मेने ॥ ५ ॥ जगदन्तको मृत्युस्तस्या-
प्यन्तकं शूलम् । घोषयन्ति शब्दं कुर्वन्तीति घोषणानि नृपरादीनि भूषणानि ययोस्तावद्धी यस्य सः ॥ ६ ॥ ककुभि दिशि । तमो न भवति किंतु रज इति
ज्ञात्वाहुः । रज एतत्कुतोऽभूत् । दध्युश्चिन्तयामासुः ॥ ७ ॥ हेत्वन्तरासंभवेनौत्पातिकं कल्पयन्ति—वाता इति । दस्यूनमभावे हेतुः—प्राचीनबर्हिस्तदा-
नीन्तनो राजा जीवतीति । न काल्यन्ते न शीघ्रं नीयन्ते ॥ ८ ॥ प्रसूतिर्दक्षपत्नी सा मिश्रा मुख्या यासाम् । विपाकः फलम् । पश्यन्तीनामिति तस्याः

तं किं करोमीति गृणन्तमाह बद्धाञ्जलिं भगवान्भूतनाथः ॥ दक्षं सयज्ञं जहि मद्भटानां त्वमग्रणी रुद्रभटांशको मे
॥ ४ ॥ आज्ञप्त एवं कुपितेन मन्युना स देवदेवं परिचक्रमे विभुम् ॥ मेने तदात्मानमसङ्गरंहसा महीयसां तात
सहःसहिष्णुम् ॥ ५ ॥ अन्वीयमानः स तु रुद्रपार्षदैर्भृशं नदद्विर्व्यनदत्सुभैरवम् ॥ उद्यम्य शूलं जगदन्तका-
न्तकं स प्राद्रवद्घोषणभूषणाङ्घ्रिः ॥ ६ ॥ अथत्विजो यजमानः सदस्याः ककुभ्युदीच्यां प्रसमीक्ष्य रेणुम् ॥ तमः
किमेतत्कुत एतद्रजोऽभूदिति द्विजा द्विजपत्न्यश्च दध्युः ॥ ७ ॥ वाता न वान्ति न हि सन्ति दस्यवः प्राचीनबर्हि-
र्जीवति होग्रदण्डः ॥ गावो न काल्यन्त इदं कुतो रजो लोकोऽधुना किं प्रलयाय कल्पते ॥ ८ ॥ प्रसूतिमिश्राः
स्त्रिय उद्विग्नचित्ता ऊर्चुर्विपाको वृजिनस्यैष तस्य ॥ यत्पश्यन्तीनां दुहितृणां प्रजेशः सुतां सतीमवदध्यावनागाम्
॥ ९ ॥ यस्त्वंन्तकाले व्युप्तजटाकलापः स्वशूलसूच्यर्पितदिग्गजेन्द्रः ॥ वितत्य नृत्यत्युदितास्त्रदोर्ध्वजानुच्चाट्टहा-
सस्तनयित्नुभिन्नदिक् ॥ १० ॥ अमर्षयित्वा तमसह्यतेजसं मन्युप्लुतं दुर्विषहं भ्रुकुट्या ॥ करालदंष्ट्राभिरुदस्तभा-
गणं स्यात्स्वस्ति किं कोपयतो विधातुः ॥ ११ ॥

दुःखाधिक्ये हेतुः—अवदध्यावज्ञातवान् । अनागामनागसम् ॥ ९ ॥ न चेदं सुतावज्ञामात्रं किंतु रुद्रावज्ञानं च, अतो नास्य भद्रं भविष्यतीत्याहुः—
वस्तिवति श्वाभ्याम् । व्युप्तो विकीर्णो जटाकलापो यस्य । स्वशूलस्य सूच्यामग्रेऽर्पिताः प्रोता दिग्गजेन्द्रा येन । उदितान्युन्नमितान्यस्त्राणि यैस्ते । दोषो बाहव
एव चजास्तान्वितस्य हर्षेण नृत्यति । उच्चोऽट्टहासः कठोरो हास एव स्तनयिर्गुर्जितं तेन भिन्ना विदीर्णा दिशो येन सः ॥ १० ॥ अमर्षयित्वाऽसहनयुक्तं
कृत्वा । मन्युप्लुतं क्रोधव्याप्तम् । उदस्तो विक्षिप्तो भगणो नक्षत्रसङ्घो येन । पुनश्च तं कोपयतो विधातुरपि किं स्वस्ति स्यान्न स्यादेव, काऽन्यस्य कथा ॥ ११ ॥

१ यद्वा असङ्गस्यात्मारामस्य रुद्रस्य रंहसा । २ एषोऽकस्माद्रजआगमनरूपः । अवज्ञातवानिति यत् तस्य वृजिनस्येति योज्यम् इति दीपि० । ३ यः स्वत एव प्रलये ईदृशः पुनश्च
तं कोपयत इत्यभिप्रेतं योज्यम् । ४ असहनयुक्तं कृत्वेत्यत्र असहनस्य कारणत्वं कोपस्य कार्यत्वमिति भेदः इति दीपि० ।

उद्दिग्ना प्रचलिता दृग्यस्य तेन जनेन बहु यथा भवत्येवमुच्यमाने सत्युत्पाततमा महोत्पाता उत्थिताः । पर्यक् सर्वतश्च । कथंभूताः । महात्मनोऽपि दक्षस्य भयावहाः ॥ १२ ॥ नानायुधानि येषाम् । वामनकैर्हस्तैः । उद्यतायुधैः । पिङ्गैः कपिलैः । पिशङ्गैः पीतैः । मकरखण्डोदरमाननं च येषां तैः । परितो धावद्भिरवरुदः ॥ १३ ॥ यज्ञशालायाः पूर्वपश्चिमस्तम्भयोरर्पितं पूर्वपश्चिमायतं काष्ठं प्राग्वंशस्तम् । यज्ञशालायाः पश्चिमतः पत्नीशाला ताम् । यज्ञशालायाः पुरतः स्थितं सदो-
मण्डपम् । सदसः पुरो हविर्धानं तस्योत्तरत आग्नीध्रशालाम् । तद्विहारं यजमानगृहम् । महानसं पाकभोजनशालाम् ॥ १४ ॥ रुरुजुर्वभञ्जुः । उत्तरेवेष्टा मेखलाः सीमासूत्राणि । 'आज्ञा गुरुणां हविचारणीया' इति हेतोर्न ते दोषभाजिन इति भावः ॥ १५ ॥ प्रत्यासन्नान्पलायितान्समीपस्थान्पलायितानपि जगृहुः ॥ १६ ॥ १७ ॥ प्रावैभिरर्घ्यमानाः नैकधा अनेकधा दुद्रुवुः ॥ १८ ॥ सुवो हस्ते यस्य । भवो वीरभद्रः । लुलुञ्चे उत्पादितवान् ॥ १९ ॥ उज्जहारान्दुतवान् ।

बह्वेवमुद्दिग्दशोच्यमाने जनेन दक्षस्य मुहुर्महात्मनः ॥ उत्पेतुरुत्पाततमाः सहस्रशो भयावहा दिवि भूमौ च पर्यक् ॥ १२ ॥ तावत्स रुद्रानुचरैर्मखो महान्नानायुधैर्वामनकैरुदायुधैः ॥ पिङ्गैः पिशङ्गैर्मकरोदराननैः पर्याद्रवद्भिर्विदुरान्व-
रुध्यत ॥ १३ ॥ केचिद्वभञ्जुः प्राग्वंशं पत्नीशालां तथा परे ॥ सद आग्नीध्रशालां च तद्विहारं महानसम् ॥ १४ ॥ रुरुजुर्यज्ञपात्राणि तथैकेऽग्नीननाशयन् ॥ कुण्डेष्वमूत्रयन्केचिद्विभिदुर्वेदिमेखलाः ॥ १५ ॥ अवाधन्त मुनीनन्य एके पत्नीरतर्जयन् ॥ अपरे जगृहुर्देवान्प्रत्यासन्नान्पलायितान् ॥ १६ ॥ भृगुं बबन्ध मणिमान्वीरभद्रः प्रजाप-
तिम् ॥ चण्डीशः पूषणं देवं भगं नन्दीश्वरोऽग्रहीत् ॥ १७ ॥ सर्व एवत्विजो दृष्ट्वा सदस्याः सदिवौकसः ॥ तैरर्घ्यमानाः सुभृशं प्रावभिर्नैकधाऽद्रवन् ॥ १८ ॥ जुह्वतः सुवहस्तस्य श्मश्रूणि भगवान्भवः ॥ भृगोर्लुलुञ्चे सदसि योऽहसच्छ्रु-
दर्शयन् ॥ १९ ॥ भगस्य नेत्रे भगवान्पातितस्य रुषा भुवि ॥ उज्जहार सदस्योऽक्षणा यः शपन्तमसूचत् ॥ २० ॥

पूष्णश्चापातयदन्तान्कालिङ्गस्य यथा बलः ॥ शप्यमाने गरिमणि योऽहसदर्शयन्दतः ॥ २१ ॥ ॥ ॥

यः सदस्यः सभायां स्थितः सन् शपन्तं शिवनिन्दां कुर्वन्तं दक्षमक्षणाक्षिनिकोचेनामसूचत्प्रेरितवान् ॥ २० ॥ कलिङ्गदेशराजस्थानिरुद्रोद्वाहे बलभद्रो यथा द्यूते दन्तान्पातितवान् । गरिमणि गुरुतरे रुद्रे निन्दमाने दतो दन्तान्दर्शयन्तो जहास । पूष्णोरिति पाठे द्विवचनं 'ऐन्द्रापौष्णश्चरुर्भवति' इत्यत्रान्यसंहितस्यापि पूष्णो दन्तपातप्राप्त्यर्थं सूचितवान् । तथाहि 'पूषा प्रपिष्टभागोऽदन्तको हि तं देवा अञ्जवन्' इति विहितस्य पेषणस्य द्विदेवत्वाभावात्तत्र, तस्य दन्ताः सन्तीति वक्तव्यं स्यात् । नचैतत्सङ्गच्छत इत्याशङ्क्य तत्रापि तस्य दन्तपातोऽवस्थाभेदे प्रवृत्तेन द्विवचनेन प्राप्यते, अत एव पूष्णोऽनुग्रहं देष्टा वक्ष्यति । 'पूषा तु यजमानस्य दद्भिर्भक्षतु पिष्टभुक्' इति । केवलश्चेत्प्रपिष्टभुगभविष्यति । अन्यसंहितश्चेजमानस्य दद्भिर्भक्षयिष्यतीत्यर्थः ॥ २१ ॥ ॥ ॥

१ हविर्धानं होमद्रव्यस्थलमिति प्रकरणात्सन्निवेशार्थं रिक्तपूरणम् । २ हविर्धानोत्तरदेशस्थवेद्याः सीमासूत्राणि अवधिपरिधीः । ३ प्रावभिः प्रस्तारैः । ४ 'मुखे महात्मनः' इति पाठः । तत्र दक्षस्य संमुखे इत्यर्थः । ५ अन्यसंहितस्यापि इन्द्रसाहित्यावस्थावतोऽपि । ६ दन्तपातप्राप्त्यर्थं दन्तपातप्राप्तिः अर्थः प्रयोजनं यस्य तदिति द्विवचनमित्यस्य विशेषणम् । ७ सूचितवान् मैत्रेय इत्यर्थः । ८ पूषाप्रपिष्टेयत्र पूषेत्येकवचनश्रुतेरिति भावः । ९ तत्र इन्द्रसाहित्यावस्थायाम् । १० पिष्टातिरिक्तचरुद्रव्यस्य सत्त्वात् । ११ तस्य सदन्तत्वे 'पूषा तु यजमानस्य दद्भिर्भक्षतु' इत्यमिमानुमहस्यायोग्यत्वापातादिति भावः । १२ इन्द्रसाहित्यावस्थायाम् । १३ अवस्थाभेदेन पूष्णो द्विवचत्वादेव ।

छिन्दन्नपीत्यत्र शिर इत्युपरि व्यक्तीभविष्यति । त्र्यम्बको वीरभद्रः ॥ २२ ॥ अस्त्रान्वितैर्मन्त्रसहितैः । अनिर्मिञ्चा त्वग्यस्य तथाभूतं द्यूतेति शेषः ॥ २३ ॥ स पशूनां पतिर्मखे संज्ञपनं योगं कण्ठनिष्पीडनादिरूपं मारणोपायं दृष्ट्वा तेनोपायेनाहरत् ॥ २४ ॥ अन्येषां ब्राह्मणादीनां तद्विपर्ययोऽसाधुवादः अभू-
दिति शेषः ॥ २५ ॥ गुह्यकालयं कैलासम् ॥ २६ ॥ ॥ इति श्रीमद्भागवते महापुराणे चतुर्थस्कन्धे भावार्थदीपिकायां टीकायां पञ्चमोऽध्यायः ॥ ५ ॥ ॥ ॥
पष्ठे तु देवसङ्घेन सह गत्वा भवं विधिः ॥ सान्त्वयामास दक्षादि जीविताद्यर्थमादरात् ॥ १ ॥ अथ देवगणाः स्वयंभुवे न्यवेदयन्निति द्वितीयेनान्वयः ॥ १ ॥ शूलादिभिः सञ्छिन्नानि कुटितानि भिन्नानि विदीर्णान्यङ्गानि येषाम् । सह ऋत्विग्भिः सम्यैश्च वर्तमानाः ॥ २ ॥ कस्य दक्षस्य यज्ञे ब्रह्मा विष्णुश्च

आक्रम्योरसि दक्षस्य शितधारेण हेतिना ॥ छिन्दन्नपि तदुद्धर्तुं नाशक्रोत्र्यम्बकस्तदा ॥ २२ ॥ शस्त्रैरस्त्रान्वितैरेव-
मनिर्मिन्नत्वचं हरः ॥ विस्मयं परमापन्नो दध्यौ पशुपतिश्चिरम् ॥ २३ ॥ दृष्ट्वा संज्ञपनं योगं पशूनां स पतिर्मखे ॥
यजमानपशोः कस्य कायात्तेनाहरच्छिरः ॥ २४ ॥ साधुवादस्तदा तेषां कर्म तत्तस्य शंसताम् ॥ भूतप्रेतपिशा-
चानामन्येषां तद्विपर्ययः ॥ २५ ॥ जुहावैतच्छिरस्तस्मिन्दक्षिणाग्रावमर्षितः ॥ तद्देवयजनं दग्ध्वा प्रातिष्ठदुह्य-
कालयम् ॥ २६ ॥ ॥ इति श्रीमद्भागवते महापुराणे चतुर्थस्कन्धे दक्षयज्ञविध्वंसो नाम पञ्चमोऽध्यायः ॥ ५ ॥ ॥ ॥
॥ मैत्रेय उवाच ॥ अथ देवगणाः सर्वे रुद्रानीकैः पराजिताः ॥ शूलपट्टिशानिस्त्रिशगदापरिघमुद्गरैः ॥ १ ॥ सञ्छिन्न-
भिन्नसर्वाङ्गाः सत्त्विकसम्भ्या भयाकुलाः ॥ स्वयंभुवे नमस्कृत्य काल्पयैर्नैतद्व्यवेदयन् ॥ २ ॥ उपलभ्य पुरैवैतद्भग-
वानब्जसंभवः ॥ नारायणश्च विश्वात्मा न कस्याध्वरमीयतुः ॥ ३ ॥ तदाकर्ण्य विभुः प्राह तेजीयसि कृतागसि ॥
क्षेमाय तत्र सा भूयान्न प्रायेण बुभूषताम् ॥ ४ ॥ अथापि यूयं कृतकिल्बिषा भवं ये बर्हिषो भागभाजं परादुः ॥
प्रसादयध्वं परिशुद्धचेतसा क्षिप्रप्रसादं प्रगृहीताङ्घ्रिपद्मम् ॥ ५ ॥ आशासाना जीवितमध्वरस्य लोकः सपालः
कुपितेन यस्मिन् ॥ तमाशु देवं प्रियया विहीनं क्षमापयध्वं हृदि विद्धं दुरुक्तैः ॥ ६ ॥ ॥ ॥ ॥

नेयतुर्न जग्मतुः । यत्रारुद्रको यज्ञस्तत्र नारायणविरिञ्चावपि नागतौ ॥ ३ ॥ विभुर्ब्रह्मा । तेजीयस्यतितेजस्विनि पुरुषे कृतागसि सत्यपि स्वयं तत्र कृतागसा बुभूषतामपराधं कर्तुमिच्छतां सा तथा बुभूषा तेषां क्षेमाय न भूयात् । प्रायेणेति लोकोक्तिः । न भवेदेवेत्यर्थः ॥ ४ ॥ अथापि प्रसादयध्वं क्षमापयत । ये भवन्तो बर्हिषो यज्ञस्य भागभाजं परादुर्दरादेव खण्डितवन्तः । प्रगृहीताङ्घ्रिपद्मं पादौ प्रगृह्येत्यर्थः ॥ ५ ॥ अध्वरस्य जीवितं पुनः संधानं प्रार्थयमानाः सन्तः । यस्मिन्कुपिते सति सपालो लोको न भवेन्नश्येदित्यर्थः ॥ ६ ॥ ॥ ॥ ॥ ॥

वयं तु तत्र गन्तुं विभीमस्तवमेव कंचिदुपायं विधत्सेति चेदत आह—नेति । यज्ञस्तदानीन्तन इन्द्रः । यस्य तत्त्वं बलवीर्ययोः प्रमाणमित्यां च न विदुः ।
वीर्यं पराक्रमः । पापमिति पाठोऽपराधम् ॥ ७ ॥ ८ ॥ कैलासं वर्णयति—जन्मौषधीत्यादिचतुर्दशभिरिति स्वाम्युक्तचतुर्दशानां पूर्वसंभवात् । २ 'कणो-
णान्वयः । कथंभूतैः । नानाधातुभिर्विचित्रितैः नानाद्रुमलता गुल्माश्च येषु ॥ १० ॥ नाना अमलानि प्रसवणानि येषु । नाना कन्दराः सानवश्च येषु । रमणैः
सह क्रीडन्तीनाम् ॥ ११ ॥ मयूराणां केकाभिः स्नेहनादितम् । मदान्धैरलिभिर्विमूर्च्छितं मूर्च्छना रागगतिविशेषस्तथासं कृतम् । रक्तकण्ठानां कोकिलानां
प्लावितैः पुतलं नीतैः स्वरैः अन्येषां च पतत्रिणां कूजितैः ॥ १२ ॥ उद्धतैरुन्नतशास्त्रैर्दुर्मैर्द्विजान्पक्षिण आह्वयन्तमिव । लोके हि हस्तमुत्क्षिप्योच्चैः स्वरेणा-

नाहं न यज्ञो न च यूयमन्ये ये देहभाजो मुनयश्च तत्त्वम् ॥ विदुः प्रमाणं बलवीर्ययोर्वा यस्यात्मतन्त्रस्य क उपायं विधि-
त्सेत् ॥ ७ ॥ स इत्थमादिश्य सुरानजस्तैः समन्वितः पितृभिः सप्रजेशैः ॥ ययौ स्वधिष्ण्यान्निलयं पुरंद्विषः कैलासम-
द्रिप्रवरं प्रियं प्रभोः ॥ ८ ॥ जन्मौषधितपोमन्त्रयोगसिद्धैर्नरेतैः ॥ जुष्टं किन्नरगन्धर्वैरप्सरोगोभिर्वृतं सदा ॥ ९ ॥ नानाम-
णिमयैः शृङ्गैर्नानाधातुविचित्रितैः ॥ नानाद्रुमलतागुल्मैर्नानामृगगणौघैः ॥ १० ॥ नानाऽमलप्रसवणैर्नानाकंदरसा-
नुभिः ॥ रमणं विहरन्तीनां रमणैः सिद्धयोषिताम् ॥ ११ ॥ मयूरकेकाभिरुतं मदान्धालिविमूर्च्छितम् ॥ प्लावितै रक्तक-
ण्ठानां कूजितैश्च पतत्रिणाम् ॥ १२ ॥ आह्वयन्तमिवोद्धतैर्द्विजान्कामदुग्धैर्दुमैः ॥ व्रजन्तमिव मातङ्गैर्गणन्तमिव निझरैः
॥ १३ ॥ मन्दारैः पारिजातैश्च सरलैश्चोपशोभितम् ॥ तमालैः शालतालैश्च कोविदारासनार्जुनैः ॥ १४ ॥ चूतैः कदम्बै-
र्नीपैश्च नागपुन्नागचम्पकैः ॥ पाटलाशोकवकुलैः कुन्दैः कुरवकैरपि ॥ १५ ॥ स्वर्णार्णशतपत्रैश्च वररेणुकजातिभिः ॥
कुङ्कैर्कैर्मल्लिकाभिश्च माधवीभिश्च मण्डितम् ॥ १६ ॥ पनसोदुम्बराश्च तथप्लक्ष्म्यग्रोधहिङ्गुभिः ॥ भूर्जैरोषधिभिः पूगै
राजपूगैश्च जम्बुभिः ॥ १७ ॥ खर्जूराम्रातकाम्राद्यैः प्रियालमधुकेतुदैः ॥ द्रुमजातिभिरन्यैश्च राजितं वेणुकीचकैः ॥ १८ ॥
कुमुदात्पलकह्लारशतपत्रवनर्द्धिभिः ॥ नलिनीषु कलं कूजत्वगवृन्दोपशोभितम् ॥ १९ ॥

ऽऽज्ञानमर्थिनां कुर्वन्ति । अद्रिश्चोत्क्षिप्तहस्ताकारैर्दुर्मैस्तत्रत्यपक्षिस्त्रैश्च तथा लक्ष्यत इत्यर्थः । व्रजद्विर्मातङ्गैर्व्रजन्तमिव निर्झरैश्च निभिरुणन्तं भाषमाणमिव
॥ १३ ॥ १४ ॥ चूताम्रयोर्नीपकदम्बयोरवान्तरजातिभेदः । वेणुकीचकयोश्च नीरन्त्रसरन्त्रत्वेन भेदः ॥ १५ ॥ स्वर्णार्णैः स्वर्णवर्णैः शतपत्रैर्मण्डितम् । रेणुक-
जातिभिरित्यत्र रेणुका एला । जातिमालती ॥ १६ ॥ १७ ॥ द्रुमजातिभिरित्यत्र जातिरवान्तरभेदसामान्यम् ॥ १८ ॥ कुमुदादिसमृद्धिभिर्हेतुभिर्नलिनीषु
सरसु कलं मधुरं यथा भवत्येवं कूजन्ति यानि पक्षिवृन्दानि तैरुपशोभितम् ॥ १९ ॥

१ क उपायमित्यत्र । २ 'तस्यात्मनः क उपायं' सिद्धान्तप्र० पाठः । 'तस्यात्मतन्त्रस्य क उद्धितत्सेत्' इति विज० पाठः । ३ 'पुरारैः' इति पाठः । ४ 'तपोयोगमन्त्रसिद्धैः' इति पाठः ।
५ 'गणान्वितैः' इति पाठः । ६ 'वरवेणुकजातिभिः' इति पाठः । तत्र वेणुका एला इत्यर्थः । ७ 'कुटजैः' इति पाठः । ८ 'अन्याभिः' इति पाठः । ९ टीका चेयं प्राचीनपुस्तकोपलब्धा ।
मृगादिभिर्निर्जुष्टं निषेधितम् । पूर्वं मृगगणाः शृङ्गविशेषणत्वेनोक्ता इदानीं स्वातन्त्र्येणेत्यपीनरुक्त्यम् ॥ २० ॥ नाभिभिः कस्तूरीमृगैः कदलीषण्डैः संरुद्धान्या-
वृत्तानि नलिनीनां पुलिनानि तैः श्रीः शोभा यस्मिन् ॥ २१ ॥ नन्दया गङ्गया पर्यस्तं परिवेष्टितम् । सत्या भवान्याः स्नानेन पुण्यतरमतिमुगन्धमुदकं यस्याम्
॥ २२ ॥ तत्र गिरौ वनं च ददृशुः । यत्र वने तन्नाम सौगन्धिकं पङ्कजं भवति । जातावेकवचनम् ॥ २३ ॥ पुरीं वर्णयति—नन्दा चेति चतुर्भिः । सरितौ
पुरः पुराद्वाह्यतो भवतः । तीर्थपादस्य हरेः पादाम्भोजरजसा ॥ २४ ॥ ययोर्विगाह्य प्रविश्य क्रीडन्ति ॥ २५ ॥ ययोरम्भो विगततृषोऽपि गजाः पिबन्ति । तत्र
हेतुः—तासां सुरस्त्रीणां स्नानेन विभ्रष्टं गलितं यन्नवं कुङ्कुमं तेन पिबन्तं पीतवर्णम् । गजीः करिणीः ॥ २६ ॥ तारं रूप्यम् । तारादिमयविमानानां शतैः

मृगैः शाखामृगैः क्रोडैर्मृगेन्द्रैर्ऋक्षशल्यकैः ॥ गवयैः शरभैर्व्याघ्रै रुरुभिर्महिषादिभिः ॥ २० ॥ कैर्णात्रैकपदाश्वास्यै-
र्निर्जुष्टं वृकैर्नाभिभिः ॥ कदलीषण्डसंरुद्धनलिनीपुलिनश्रियम् ॥ २१ ॥ पर्यस्तं नन्दया सत्याः स्नानपुण्यतरौदया ॥
विलोक्य भूतेशगिरिं विबुधा विस्मयं ययुः ॥ २२ ॥ ददृशुस्तत्र ते रम्यामलकां नाम वै पुरीम् ॥ वनं सौगन्धिकं
चापि यत्र तन्नाम पङ्कजम् ॥ २३ ॥ नन्दा चालकनन्दा च सरितौ बाह्यतः पुरः ॥ तीर्थपादपदाम्भोजरजसाऽतीव
पावने ॥ २४ ॥ ययोः सुरस्त्रियः क्षत्तरवरुह्य स्वधिष्ण्यतः ॥ क्रीडन्ति पुंसः सिञ्चन्त्यो विगाह्य रतिकर्षिताः ॥ २५ ॥
ययोस्तत्स्नानविभ्रष्टनवकुङ्कुमपिञ्जरम् ॥ वितृषोऽपि पिबन्त्यम्भः पाययन्तो गजा गजीः ॥ २६ ॥ तारहेममहारत्न-
विमानशतसंकुलम् ॥ जुष्टां पुण्यजनस्त्रीभिर्यथा खं सतडिद्धनम् ॥ २७ ॥ हित्वा यक्षेश्वरपुरीं वनं सौगन्धिकं च
तत् ॥ दुमैः कामदुग्धैर्हृद्यं चित्रमाल्यफलच्छदैः ॥ २८ ॥ रक्तकण्ठखगानीकस्वरमण्डितषट्पदम् ॥ कलहंसकुलप्रेष्ठं
खरदण्डजलाशयम् ॥ २९ ॥ वनकुञ्जरसंघट्टहरिचन्दनवायुना ॥ अधिपुण्यजनस्त्रीणां मुहुरन्मथयन्मनः ॥ ३० ॥
वैदूर्यकृतसोपाना वाप्य उत्पलमालिनीः ॥ प्राप्तं किंपुरुषैर्दृष्ट्वा त आराददृशुर्वटम् ॥ ३१ ॥

संकुलम् । तडिद्धिः स्त्रीणां, घनैर्विमानानां, खेन पुर्याः सादृश्यम् ॥ २७ ॥ यक्षेश्वरपुरीं हित्वाऽतिक्रम्य तद्वनं च दृष्ट्वा ते देवा आराद्दृष्ट्वा ददृशुरिति
चतुर्थेनान्वयः । कथंभूतं वनम् । चित्राणि माल्यानि फलानि छदाश्च पत्राणि येषु तैर्दुग्धैर्हृद्यं सुखकरम् ॥ २८ ॥ रक्तकण्ठखगानामनीकस्य स्वरैर्मण्डिताः
षट्पदाः षट्पदस्वरा यस्मिन् । कलहंसानां कुलस्य प्रेष्ठम् । खरदण्डानि पद्मानि तैर्युक्ता जलाशया यस्मिन् ॥ २९ ॥ वनकुञ्जरैः संघट्टा ये हरिचन्दन-
द्रुमास्तत्संबन्धिना वायुना पुण्यजनस्त्रीणां मनः अधि अधिकमुन्मथयत् ॥ ३० ॥ यत्र चोत्पलमालिन्यो वाप्यस्तत्किंपुरुषैः प्राप्तं वनं दृष्ट्वा । पाठान्तरे
किंपुरुषैः प्राप्ता वापीश्च दृष्ट्वेत्यर्थः ॥ ३१ ॥

१ अयं पाठः एतदग्रे कणोत्रत्याद्यधेमधिकं चोपलब्धं तच्च युक्तमिति प्रतीयते । एतदधर्मन्तरा कैलासं वर्णयति जन्मौषधीत्यादिचतुर्दशभिरिति स्वाम्युक्तचतुर्दशानां पूर्वसंभवात् । २ 'कणो-
णैक' इति पाठः । ३ 'मृगानाभिभिः' इति पाठः । ४ 'पर्यन्तं' इति चक्र० पाठः । 'परितं' इति वीर० पाठः । ५ 'तमोदया' इति पाठः । ६ वाप्य इत्यस्य वापीरित्यर्थः । ७ 'प्राप्ता' इत्येवंरूपे ।

योजनशतमुत्सेध उच्छ्रायो यस्य । पादोनैः सर्वतः पञ्चसप्ततियोजनप्रमाणैर्विष्टपैः शाखाभिरायतो विस्तृतः । पर्यक् सर्वतः कृता अचला छाया येन । निर्गतं नीडं यस्मात् ॥ ३२ ॥ मुमुक्षुणां शरणे आश्रये । त्यक्तामर्षो योऽन्तकस्तत्तुल्यम् ॥ ३३ ॥ तं विशिनष्टि—सनन्दनाद्यैरिति पञ्चभिः । सख्या कुबेरेणोपा-
स्यमानम् ॥ ३४ ॥ विद्या उपासना, तपश्चित्तेकाग्र्यं योगः समाधितेषां पन्थानं प्रवर्तनद्वारा । लोकस्य मङ्गलं हितं तपोवात्सल्यात्सेवादाचरन्तम् ॥ ३५ ॥
सन्ध्याभ्ररुचा रक्तवर्णेनाङ्गेन भस्मादिलिङ्गं चन्द्रलेखां च विभ्रतम् ॥ ३६ ॥ त्रतिनामासनं वृसी तस्याम् । ब्रह्म प्रवोचन्तम् ॥ ३७ ॥ सव्यं पादपद्मं दक्षिणे
ऊरो कृत्वा विन्यस्य जानुनि च सव्ये बाहुं कृत्वा दक्षिणबाहुप्रकोष्ठे मणिवन्धस्थाने अक्षमालां च कृत्वा दक्षिणहस्तकृतया तर्कमुद्रयापलक्षितमासीन-

स योजनशतोत्सेधः पादोनविटपायतः ॥ पर्यकृताचलच्छ्रायो निर्नीडस्तापवर्जितः ॥ ३२ ॥ तस्मिन्महायोगमये
मुमुक्षुशरणे सुराः ॥ ददृशुः शिवमासीनं त्यक्तामर्षमिवान्तकम् ॥ ३३ ॥ सनन्देनाद्यैर्महासिद्धैः शान्तैः संशा-
न्तविग्रहम् ॥ उपास्यमानं सख्या च भर्त्रा गुह्यकरक्षसाम् ॥ ३४ ॥ विद्यातपोयोगपथमास्थितं तमधीश्वरम् ॥
चरन्तं विश्वसुहृदं वात्सल्याल्लोकमङ्गलम् ॥ ३५ ॥ लिङ्गं च तापसाभीष्टं भस्मदण्डजटाजिनम् ॥ अङ्गेन सन्ध्या-
भ्ररुचा चन्द्रलेखां च विभ्रतम् ॥ ३६ ॥ उपविष्टं दर्भमय्यां वृत्त्यां ब्रह्मं सनातनम् ॥ नारदाय प्रवोचन्तं पृच्छते
शृण्वतां सताम् ॥ ३७ ॥ कृत्वोरौ दक्षिणे सव्यं पादपद्मं च जानुनि ॥ बाहुं प्रकोष्ठेऽक्षमालामासीनं तर्कमुद्रया
॥ ३८ ॥ तं ब्रह्मनिर्वाणसमाधिमाश्रितं व्युपाश्रितं गिरिशं योगकक्षाम् ॥ सलोकपाला मुनयो मर्नूनामाद्यं मनुं
प्राञ्जलयः प्रणेषुः ॥ ३९ ॥ स तूपलभ्यागतमात्मयोनिं सुरासुरेशैरभिवन्दिताङ्घ्रिः ॥ उत्थाय चक्रे शिरसाभि-
वन्दनमर्हत्तमः कस्य यथैव विष्णुः ॥ ४० ॥ तथा परे सिद्धगणा महर्षिभिर्ये वै समन्तादनु नीललोहितम् ॥
नमस्कृतः प्राह शशाङ्कशेखरं कृतप्रणामं प्रहसन्निवात्मभूः ॥ ४१ ॥

मित्यर्थः । तदुक्तं योगशास्त्रे 'एकपादमथैकस्मिन्विन्यसेदूरसंस्थितम् ॥ इतरस्मिन्स्थिता बाहुं वीरासनमिदं स्मृतम् ॥' तर्कमुद्रा चोक्ता 'तर्जन्यङ्गुष्ठयोरग्रे मियः
संयोज्य चाङ्गुलीः ॥ प्रसार्य बन्धनं प्राहुस्तर्कमुद्रेति मात्रिकाः ॥' इति ॥ ३८ ॥ ब्रह्मनिर्वाणं ब्रह्मानन्दस्तत्र समाधिरैकाग्र्यं तमाश्रितम् । योगकक्षां योगपटं
च वामजानुद्वीकरणार्थं विशेषेणोपाश्रितवन्तम् । मननशीला मनवस्तेषामाद्यं मुख्यम् ॥ ३९ ॥ अर्हत्तमो विष्णुर्वामनमूर्तिर्यथा । कस्य कस्यपस्य ॥ ४० ॥
महर्षिभिः सहिता ये नीललोहितमनुवर्तन्ते तेऽपि तस्मै वन्दनं चक्रुः । एवं सर्वैर्नमस्कृतः प्राह । कृतः प्रणामो देवैर्यस्मै तम् ॥ ४१ ॥

१ 'पर्यगतामलच्छ्रायो' इति पाठः । २ पक्षिबासरहितत्वादनुपद्रव इत्यर्थः । ३ महायोगो भगवदुपासनायोगस्तत्प्रचुरे । ४ 'शरणम्' इति पाठे शिवविशेषणम् । ५ 'सनन्दाद्यैः'
इति पाठः । तत्र सनन्दः सनन्दनः । ६ चरन्तं कुर्वन्तम् । ७ ब्रूहि ब्रूयति तद्वद्वेति श्रुतेः स्वरूपेण गुणैश्चानतिशयं ब्रह्म भगवत्तत्त्वम् । ८ 'मुनीनामाद्यं मुनिम्' इति पाठः कचि-
दुपलभ्यते । ९ 'अभिवन्दिताङ्घ्रिम्' इति पाठः ।

यद्यपि त्वं नीचवन्मां नमस्करोषि तथापि तवैश्वर्यमहं वेत्तीत्याह—जान इति । त्वां विश्वस्येजं जाने । तत्र हेतुः—जगतो योनिर्या शक्तिः प्रकृतिर्वीजं च
शिवः पुरुषस्तयोः कारणम् । तथापि निरन्तरं निर्भेदं यद्ब्रह्म निर्विकारं तदेव त्वमिति जाने ॥ ४२ ॥ ननु विरुद्धमेतत्तत्राह । त्वमेव सरूपयोरविभक्तयोः
शिवशक्तयोः क्रीडन्विश्वसृष्ट्यादि करोषि । ऊर्णनाभिरिव ! स्वरूपयोरिति पाठे स्वांशयोः । अतो न विरोधः ॥ ४३ ॥ धर्ममर्थं च दोषि या त्रयी तस्या
अभिपत्तये रक्षणायाध्वरं सृष्टवानसि । यद्वा हे धर्मार्थदुष्ट, धर्माद्यभिपत्तये तन्नासये । दक्षेण सूत्रेण निमित्तेन । सेतवो वर्णाश्च मर्यादाश्च अवसिता निबद्धा
निर्णीता इति वा श्रद्धते श्रद्धयाऽनुतिष्ठन्ति ॥ ४४ ॥ सर्वकर्मफलदातापि त्वमेवेत्याह । हे मङ्गल, मङ्गलानां शुभानां कर्मणां कर्तुः स्वः स्वर्गं परं मोक्षं वा तनुषे ।
अमङ्गलानामशुभानां कर्मणां कर्तुं तमिह नरकं तनुषे । तत्र केन हेतुना तदेव तस्मिन्नेव कस्यचिद्विपर्ययो भवति ॥ ४५ ॥ त्वत्कोपोऽत्र हेतुरित्यसंभावित-

॥ ब्रह्मोवाच ॥ जाने त्वामीशं विश्वस्य जगतो योनिबीजयोः ॥ शक्तेः शिवस्य च परं यत्तद्ब्रह्म निरन्तरम् ॥ ४२ ॥

त्वमेव भगवन्नेतच्छिवशक्तयोः सरूपयोः ॥ विश्वं सृजसि पास्यसि क्रीडन्नूर्णपटो यथा ॥ ४३ ॥ त्वमेव धर्मार्थदु-

घाभिपत्तये दक्षेण सूत्रेण ससर्जिथाध्वरम् ॥ त्वयैव लोकेऽवसिताश्च सेतवो यान्ब्राह्मणाः श्रद्धते धृतव्रताः ॥ ४४ ॥

त्वं कर्मणां मङ्गलमङ्गलानां कर्तुः स्म लोकं तनुषे स्वः परं वा ॥ अमङ्गलानां च तमिहमुल्बणं विपर्ययः केन तदेव

कस्यचित् ॥ ४५ ॥ न वै सतां त्वच्चरणार्पितात्मनां भूतेषु सर्वेष्वभिपश्यतां तव ॥ भूतानि चात्मन्यपृथग्दृष्टतां

प्रायेण रोषोऽभिभवेद्यथा पशुम् ॥ ४६ ॥ पृथग्धियः कर्मदृशो दुराशयाः परोदयेनार्पितहृद्भुजोऽनिशम् ॥ परान्दु-

रुक्तैर्वितुदन्त्यरुन्तुदास्तान्मावधीद्वैवधान्भवद्विधः ॥ ४७ ॥ यस्मिन्यदा पुष्करनाभ मायया दुरन्तया स्पृष्टधियः

पृथग्दृशः ॥ कुर्वन्ति तत्र ह्यनुकम्पया कृपां न साधवो दैवबलात्कृते क्रमम् ॥ ४८ ॥

मिति कैमुत्यन्यायेनाह । न वै सतां सतः रोषोऽभिभवेत् । तव त्वाम् । द्वितीयार्थे पशुः । पशुमङ्गं यथाऽभिभवति तद्वत् ॥ ४६ ॥ अतो ये पृथग्धियो भेद-
दृशोऽतः कर्मण्येव दृष्टिर्येषाम् । दुष्ट आशयो येषाम् । परेषामुदयेन सम्पदा अप्रतिता हृदि रुग्णेषाम् । अरुन्तुदा मर्मभेत्तारः । दैवेनैव वधो येषां तान्भवद्विधो
निरुपमः साधुर्मावधीन्न हन्यात् ॥ ४७ ॥ प्रत्युत साधूनां वृत्तमालोक्यानुग्रहमेव कर्तुमर्हसीत्याह द्वाभ्याम् । यस्मिन्दृशे । यदा काले । स्पृष्टधियो मोहित-
चित्ताः पृथग्दृशो भवन्ति । तत्रापराधे साधवो ह्यनुकम्पयाऽनन्तरमेव परदुःखासहिष्णुतया चित्तप्रक्रमेण कृपां कुर्वन्ति, नतु क्रमं पराक्रमम् । कुतः ।
दैवबलात्कृतेऽर्थे ममेव दैवमेवंभूतं कोऽत्रापराधस्तेषामिति मत्वा तद्वन्दनं न कुर्वत इत्यर्थः ॥ ४८ ॥

१ ऐश्वर्यं तन्महाप्रतिपाद्यं शैवोपास्यम् । २ एतत् कारणत्वं निर्विकारत्वं च परस्परविरुद्धं विकारव्याप्यत्वात्कारणत्वस्य । ३ शिवशक्तयोरित्याधिकरणसप्तमीति पक्षे क्रीडन्नित्यर्थः । अथवा
शिवशक्तयोरिति पक्षी द्वितीयार्थे । तत्र क्रीडन् क्रीडयिष्यन्नित्यर्थः । चक्रवर्ती नृपतीत्यर्थे पक्षी । ताभ्यां क्रीडन्नित्यर्थ इति व्याचक्ष्यौ । ४ दक्षेण सूत्रेणेति । सूत्रेण तन्तुना निमित्तेन
कारणेन निबद्धाः । निर्णीता इत्यत्र तू सूत्रेण 'स्वल्पाश्रमसंदिग्धं' इत्यादिलक्षणेन शास्त्रेणेति ज्ञेयं । किंतु संनिहितत्वाद्भस्वरूपेण तन्तुनाऽध्वरूपं पटं तन्तुवाय इव त्वं ससर्जिथेत्यपि व्याख्ये-
यम् इति दीपि ॥ ५ पृथग्दृशः साधुषु सापराधाः ।

४.७.१८]

भवांस्त्वष्टृमतिः । अत एव समस्तदृक् सर्वज्ञः । तथा मायया हत आत्मा येषां तेष्वत एव कर्मानुगतचित्तेष्विहापराधेऽनुग्रहं कर्तुमर्हसि ॥ ४९ ॥ एवं सामा-
न्येनोक्त्वा प्रस्तुतमाह—कुर्विति त्रिभिः । त्वया हतस्य, अत एवासमाप्तस्य प्रजापतेरध्वरस्य । हे मनो, यत्राध्वरे कुयात्रिका भागिनोऽपि तव भागं न
ददुः । भागाहृतमाह । येन त्वया मखो निनीयते फलं प्राप्यते ॥ ५० ॥ ५१ ॥ हे मन्यो, अनातुरमारोग्यमस्तु ॥ ५२ ॥ भागश्च तवास्त्वित्याह—एष
इति । हे रुद्र । यावदित्यर्थं यदित्यव्ययम् । यज्ञे कृते यावानुच्छिष्टोऽवशिष्टोऽर्थस्तावानेष तव भागोऽस्तु । हे रुद्र, ते भागेनाद्य यज्ञः कल्पतां संपद्यताम्
॥ ५३ ॥ ॥ इति श्रीमद्भागवते महापुराणे चतुर्थस्कन्धे भावार्थदीपिकायां टीकायां षष्ठोऽध्यायः ॥ ६ ॥ ॥ ॥ ॥ सप्तमे विष्णुरुद्रतः सुतो दक्षभवा-

भवांस्तु पुंसः परमस्य मायया दुरन्तयाऽस्पृष्टमतिः समस्तदृक् ॥ तथा हतात्मस्वनुकर्मचेतःस्वनुग्रहं कर्तुमिहाहसि
प्रमो ॥ ४९ ॥ कुर्वध्वरस्योद्धरणं हतस्य भोस्त्वयाऽसमाप्तस्य मनो प्रजापतेः ॥ न यत्र भागं तव भागिनो ददुः कुयजिनो येन
मखो निनीयते ॥ ५० ॥ जीवताद्यजमानोऽयं प्रपद्येताक्षिणी भगः ॥ भृगोः श्मश्रूणि रोहन्तु पूष्णो दन्ताश्च पूर्ववत् ॥ ५१ ॥
देवानां भग्नगात्राणामृत्विजां चायुधाश्मभिः ॥ भवतानुगृहीतानामाशु मन्योऽस्त्वनातुरम् ॥ ५२ ॥ एष ते रुद्र भागोऽस्तु
यदुच्छिष्टोऽध्वरस्य वै ॥ यज्ञस्ते रुद्र भागेन कल्पतामय यज्ञहन् ॥ ५३ ॥ ॥ इति श्रीमद्भागवते महापुराणे चतुर्थ-
स्कन्धे रुद्रसान्त्वनं नाम षष्ठोऽध्यायः ॥ ६ ॥ ॥ ६ ॥ ॥ मैत्रेय उवाच ॥ इत्यजेनानुनीतेन भवेन परितुष्यता ॥
अभ्यधायि महाबाहो प्रहस्य श्रूयतामिति ॥ १ ॥ ॥ श्रीमहादेव उवाच ॥ नाघं प्रजेश बालानां वर्णये नानुचिन्तये ॥
देवमायाभिभूतानां दण्डस्तत्र धृतो मया ॥ २ ॥ प्रजापतेर्दग्धशीर्णो भवत्वजमुखं शिरः ॥ मित्रस्य चक्षुषेक्षेत भागं
स्वं बर्हिषो भगः ॥ ३ ॥ पूषा तु यजमानस्य दद्भिर्जक्षतु पिष्टभुक् ॥ देवाः प्रकृतसर्वाङ्गा ये म उच्छेषणं ददुः ॥ ४ ॥
बाहुभ्यामश्विनोः पूष्णो हस्ताभ्यां कृतबाहवः ॥ भवन्त्वध्वर्यवश्चान्ये वस्तश्मश्रुर्भृगुर्भवेत् ॥ ५ ॥ ॥ मैत्रेय उवाच ॥
तदा सर्वाणि भूतानि श्रुत्वा मीढुष्टमोदितम् ॥ परितुष्टात्मभिस्तात साधु साध्वित्यथानुवन् ॥ ६ ॥ ॥

दिभिः ॥ यज्ञं प्रवर्तयामास दक्षेणेति निरूप्यते ॥ १ ॥ अजेन योऽनुनीतः प्रार्थितो भवत्सेनाभिहितम् । हे महाबाहो विदुर ॥ १ ॥ अघमपराधम् ॥ २ ॥
सापराधमपहतानुगृह्णाति । दग्धं शीर्षं यस्य तस्य प्रजापतेरजस्य मुखं यस्मिन्स्तत्तथाभूतं शिरोऽस्तु । बर्हिषः संबन्धिनं भागम् । मित्रनाम्नो देवस्य ॥ ३ ॥
प्रकर्षेण कृतानि लग्नान्यज्ञानि येषां ते भवन्तु । उच्छेषणं यज्ञावशिष्टम् ॥ ४ ॥ येषां त्वज्ञानि नष्टानि ते त्वश्विनोर्बाहुभ्यां कृतबाहवः पूष्णो हस्ताभ्यां कृत-
हस्ताश्च भवन्तु । अध्वर्यवः अन्ये च ऋत्विजः । वस्तस्य श्मश्रूण्येव श्मश्रूणि यस्य ॥ ५ ॥ मीढुष्टमः शिवस्तेनोक्तम् । परितुष्टैश्चितैः ॥ ६ ॥ ॥

१ उक्तवदः साधारणसाधुभ्यो वैशिष्ट्यं बोधयति । २ मन्यो अस्तु इति छेदः । हे मन्यो, भवन्तमन्तरा न कस्याप्यत्र सामर्थ्यमिति भावः । ३ 'परेश' इति पाठः । ४ दण्डो हितार्थं
शिक्षा । ५ 'चक्षुषेक्षेत' इति पाठः । ६ केवलश्चेत्पिष्टभुक् अन्यसहितश्चेद्यजमानस्य दद्भिर्जक्षत्वित्यनुग्रहः इति दीपि० । ७ दक्षेण द्वारेण । ८ चितैरुपलक्षिता इति संबन्धः ।
मीढांसं शिवं त्वयागत्य सर्वं कार्यमित्यामन्त्र्य संप्रार्थ्य । शुनासीरा देवाः सहमीढुषा वेधसा च वर्तमानाः समीढुषेधसः ॥ ७ ॥ कात्स्न्येन वक्रहस्तबाह्वा-
दिताधारणं विधाय ॥ ८ ॥ ९ ॥ पूर्वं वृषध्वजद्वेषेण कलिलः कलुषीकृत आत्मा यस्य सः । तदा शरत्कालीनो हृद इवामलोऽभवत् ॥ १० ॥ ११ ॥
॥ १२ ॥ यदपि यद्यपि प्रलब्धः पराभूतो मया भवांस्तथापि त्वया दण्डो भूतः शिक्षा कृता, नृपेक्षितोऽस्मि । युक्तमेवैतदित्याह । ब्रह्मबन्धुषु च ब्राह्म-
णामासेष्वपि तुभ्यं तव हरेश्चेति वां युवयोरवज्ञोपेक्षा नास्ति ॥ १३ ॥ तत्र हेतुमाह—विद्येति । ब्रह्मा भूत्वा त्वमस्मागस्माक्षीः । किमर्थम् । आत्मतत्त्व-

ततो मीढांसमामन्त्र्य शुनासीराः सहर्षिभिः ॥ भूयस्तदेवयजनं समीढुषेधसो ययुः ॥ ७ ॥ विधाय कात्स्न्येन च
तथ्यदाह भगवान्भवः ॥ संदधुः कस्य कायेन सवनीयपशोः शिरः ॥ ८ ॥ संधीयमाने शिरसि दक्षो रुद्राभिर्वीक्षितः ॥
सद्यः सुप्त इवोत्तस्थौ ददृशे चाग्रतो मृडम् ॥ ९ ॥ तदा वृषध्वजद्वेषकलिलात्मा प्रजापतिः ॥ शिवावलोक्यादभव-
च्छेरद्भद इवामलः ॥ १० ॥ भवस्तवाय कृतधीर्नाशिकोदनुरागतः ॥ औत्कण्ठ्याद्वाष्पकलया संपरेतां सुतां स्मरन्
॥ ११ ॥ कृच्छ्रात्संस्तभ्य च मनः प्रेमविह्वलितः सुधीः ॥ शशंस निर्व्यलीकेन भावेनेशं प्रजापतिः ॥ १२ ॥
॥ दक्ष उवाच ॥ भूयाननुग्रह अहो भवता कृतो मे दण्डस्त्वया मयि भृतो यदपि प्रलब्धः ॥ न ब्रह्मबन्धुषु च वां
भगवन्नवज्ञा तुभ्यं हरेश्च कुत एव धृतव्रतेषु ॥ १३ ॥ विद्यातपोव्रतधरान्मुखतः स्म विप्रान्ब्रह्मात्मतत्त्वमवितुं प्रथमं
त्वमस्माक् ॥ तद्ब्राह्मणान्परम सर्वविपत्सु पासि पालः पशूनिव विभो प्रगृहीतदण्डः ॥ १४ ॥ योऽसौ मयाऽविदित-
तत्त्वदृशा सभायां क्षितो दुरुक्तिविशिखैरगणय्य तन्माम् ॥ अर्वाकपतन्तमर्हत्तमनिन्दयाऽपादृष्टार्द्रया स भगवा-
न्स्वकृतेन तुष्येत् ॥ १५ ॥ ॥ मैत्रेय उवाच ॥ क्षमाप्यैवं स मीढांसं ब्रह्मणा चानुमन्त्रितः ॥ कर्म संतानयामास
सोपाध्यायत्विगमिभिः ॥ १६ ॥ वैष्णवं यज्ञसंतत्यै त्रिकपालं द्विजोत्तमाः ॥ पुरोडाशं निरवपन्वीरसंसर्गशुद्धये ॥ १७ ॥
अध्वर्युणाऽऽत्तहविषा यजमानो विशांपते ॥ धिया विशुद्धया दध्यौ तथा प्रादुरभूदरिः ॥ १८ ॥ ॥

मवितुम् । यद्वा ब्रह्म वेदमात्मतत्त्वं चावितुं संप्रदायप्रवर्तनेन ज्ञापयितुमित्यर्थः । तत्तस्मात् । हे परम उत्कृष्ट ॥ १४ ॥ अत्र च प्रत्युपकारो नास्तीत्याह—
योऽसाविति । अविदिततत्त्वदृशा अप्राप्ततत्त्वज्ञानेन । तदगणय्य विस्मृत्य । अर्हत्तमनिन्दयाऽर्वागधः पतन्तं मामपाद्रक्षितवान् । स्वकृतेनैव परानुग्रहेणैव
तुष्येत् । न मया तत्प्रतिकर्तुं शक्यमित्यर्थः ॥ १५ ॥ अनुमन्त्रितोऽनुज्ञातः । उपाध्यायसहितैर्ऋत्विगादिभिः अनुवर्तयामास ॥ १६ ॥ वीराणां प्रमथादीनां
संसर्गकृतदोषस्य शुद्धये निवृत्त्यर्थम् ॥ १७ ॥ उपात्तहविषाऽध्वर्युणा सह विशुद्धया बुद्ध्या दध्यौ । हे विशांपते विदुर ॥ १८ ॥ ॥

१ मीढांसं वरसेकारम् । २ 'यथाह' इति वीर० पाठः । ३ सवनीयपशोऽगणय्य कायेन कबन्धेन संदधुः संयोजितवन्तः । ४ अभिवीक्षितोऽमितः कृपादृष्टिविषयीकृतः । ५ 'शर-
पन् इवामलः' इति पाठः । ६ तस्माद्देवादिप्रवर्तनेच्छया स्वयमेव सृष्टत्वात् ।

स्वया प्रभया तेषां तेजो मुष्णस्तिरस्कुर्वन् । उपानीतः समीपं प्रापितः । स्तोत्रे बृहद्रथन्तरे वाजो पक्षौ तद्वता । 'बृहद्रथन्तरे पक्षौ' इति श्रुतेः ॥ १९ ॥ तमेवानुवर्णयति—श्याम इति द्वाभ्याम् । हिरण्यवद्रशना यस्येति वक्षं लक्ष्यते । अर्कतुल्येन किरीटेन जुष्टः । नीलालका एव भ्रमरास्तैर्मण्डितं कुण्डल्युक्तमास्यं यस्य । कम्बुवादिभिरायुधैर्भूत्यरक्षार्थं व्यग्रैर्हिरण्यमयैर्भुजैः पुष्पितः कर्णिकार इव शोभमानः । भुजानां हिरण्यमयत्वं केयूरकङ्कणमुद्रिकाद्यलंकारैः ॥ २० ॥ वक्षस्यधिश्चिता वधूलक्ष्मीर्यस्य सः । उदारो हासोऽवलोकश्च तयोः कलया लेखेन । पार्श्वे उभयतो भ्रमती व्यजनचामरे एव राजहंसौ यस्मिन्सः । रज्यमानः शोभातिशयं नीयमानः ॥ २१ ॥ ब्रह्मेन्द्रव्यक्षा नायका मुख्या येषां ते ॥ २२ ॥ हतरुचस्तिरस्कृतप्रभाः । सन्नजिह्वा गद्गदवाचः । ससाध्वसास्तन्महिम्ना क्षुभितचित्ताः । उपतस्थुस्तुष्टुवुः ॥ २३ ॥ यस्य महिमानं प्रति तु अर्वांगेव वृत्तिर्येषां तेऽपि यथामति गृणन्ति स्म अनुवन् ।

तदा स्वप्रभया तेषां द्योतयन्त्या दिशो दश ॥ मुष्णस्तेज उपानीतस्ताक्ष्येण स्तोत्रवाजिना ॥ १९ ॥ श्यामो हिरण्यरशनोऽर्ककिरीटजुष्टो नीलालकभ्रमरमण्डितकुण्डलास्यः ॥ कम्बुवज्रचक्रशरचापगदासिचर्मव्यग्रैर्हिरण्यमयभुजैरिव कर्णिकारः ॥ २० ॥ वक्षस्यधिश्चितवधूर्वनमाल्युदारहासावलोककलया रमयंश्च विश्वम् ॥ पार्श्वभ्रमद्वयजनचामरराजहंसः श्वेतातपत्रशशिनोपरि रज्यमानः ॥ २१ ॥ तमुपागतमालक्ष्य सर्वे सुरगणादयः ॥ प्रणेमुः सहसोत्थाय ब्रह्मेन्द्रव्यक्षनायकाः ॥ २२ ॥ तत्तेजसा हतरुचः सन्नजिह्वाः ससाध्वसाः ॥ भूर्भा धृताञ्जलिपुटा उपतस्थुरधोक्षजम् ॥ २३ ॥ अप्यर्वाग्वृत्तयो यस्य महि त्वात्मभुवादयः ॥ यथामति गृणन्ति स्म कृतानुग्रहविग्रहम् ॥ २४ ॥ दक्षो गृहीतार्हणसादनोत्तमं यज्ञेश्वरं विश्वसृजां परं गुरुम् ॥ सुनन्दनन्दाद्यनुगैर्वृतं मुदा गृणन्प्रपेदे प्रयतः कृताञ्जलिः ॥ २५ ॥ ॥ ॥ ॥

कृतः प्रकटीकृतोऽनुग्रहार्थं विग्रहो येन तम् । यद्वा तेषामर्वाग्वृत्तित्वे हेतुः—ते तु यस्य महि महिमा । विभूतिमात्ररूपा इत्यर्थः ॥ २४ ॥ तत्र तावद्वस्तुतिप्रकारमाह—दक्ष इति । गृहीतमर्हणसादनोत्तमं येन तम् । उत्तमे पात्रे आसाद्यार्हणेषु समर्पितेषु प्रीत्या सार्हणपात्रं स्वयमेव येन गृहीतमित्यर्थः । यद्वा कथं प्रपेदे । गृहीतमर्हणसादनोत्तमं यथा भवति तद्गृहीत्वा प्रपेदे इत्यर्थः । गृहीत्वेति पाठस्तु सुगमः । गृणन्स्तुवन् प्रपेदे शरणं जगाम । 'दक्षः ऋत्विक्सदस्येश्वरगुणैर्ब्रह्मेन्द्रयोषितः ॥ ऋषयश्च तथा सिद्धा यजमानी च लोकपाः ॥ योगिब्रह्माग्निदेवाश्च सुवन्ति जगदीश्वरम् ॥ तथा गन्धर्वविद्याभ्रब्राह्मणाश्च पृथङ्जतैः ॥' ॥ २५ ॥ ॥ ॥ ॥

१ बृहद्रथन्तरे तत्संज्ञकसामभागौ । २ कर्णिकारः 'पाङ्गारा' इति 'कंचनार' इति च प्रसिद्धो वृक्षविशेषः स इव शोभमानः । कश्चित्कर्णिकां राति ददातीति व्युत्पत्त्या पक्षं व्याचष्टे तच्चिन्त्यम् । रुढिर्योगमपहरतीति न्यायात् इति दीपि० । ३ उदारहासयुक्तोऽवलोकः इति वीर० । ४ मूर्ध्नेति मूर्धसु धृताञ्जलिपुटा इत्यर्थः ।

ननु साक्षात्परमेश्वर एव रुद्रस्तस्य ब्रह्मपुत्रत्वेन जीवत्वमनुकारमात्रम् । हन्त किमिति त्वया भेददृष्ट्याऽसाववज्ञात इति मां भगवानाक्षेप्यतोऽप्यशङ्क्य, अप्रच्युतस्वरूपस्य जीवधर्मेनाद्यं तवैव सङ्गच्छते नान्यस्येत्याह—शुद्धमिति । स्वधाभि स्वरूपे तिष्ठन्भवान् शुद्धं चिन्मात्रं चैतन्यधनः । शुद्धत्वे हेतुः—उपरता नित्यनिवृत्ताऽखिला बुद्धवस्था यस्मात् । अतः एकं भेददृश्यम् । अत एवाभयम् । 'द्वितीयाद्वै भयं भवति' इति श्रुतेः । जीवस्यापि वस्तुत एवभूतत्वाच्चतद्वैलक्षण्यार्थमुक्तम् । मायां प्रतिषिध्याभिभूय स्वतन्त्र एव संस्तया मायया पुरुषत्वं मनुष्यनाद्यमुपेत्य तस्यां मायायां तिष्ठन्नपरिशुद्ध इव रागादिमानिवास्ते । रामकृष्णाद्यवतारे तथा प्रतीयते भवानित्यर्थः । अन्ये त्वविद्योपाधयो मायाभिभूताः संसरन्ति । अतस्त्वमेवेश्वरो न रुद्रादय इति भावः । अत एवेमां दृष्टिं भगवान्भारथिव्यति । 'अहं ब्रह्मा च सर्वश्च जगतः कारणं परम्' इत्यादिना ॥ २६ ॥ ऋत्विजोऽपि स्वस्यापराधं परिहरन्तः सुवन्ति । भो अनजन उपाधिमलशून्य, यद्यपि त्वमेव रुद्रादिदेवतारूपस्तथापि नन्दीश्वरशापात्कर्मण्येव दुराग्रहधियः सन्तस्तव तत्त्वं न विद्वन् किंतु धर्मस्यापूर्वस्योपलक्षणभूतं त्रिवृत् त्रयीप्रतिपाद्यमध्वराख्यं तव रूपमस्याभिज्ञातम् । कीदृशम् । यदर्थं यस्य सिद्धयेऽधिदैवं देवताऽधिकारेणादोव्यवस्थाः अमूर्त्यवस्थाः । अत्रेयमेव देवता नान्येलेवंभूता नियमा इत्यर्थः । यद्वा व्यवस्था इत्याख्यातं । अडागमा-

॥ दक्ष उवाच ॥ शुद्धं स्वधाभ्युपरताखिलबुद्धवस्थं चिन्मात्रमेकमभयं प्रतिषिध्य मायाम् ॥ तिष्ठन्तयैव पुरुषत्वमुपेत्य तस्यामास्ते भवानपरिशुद्ध इवात्मतन्त्रः ॥ २६ ॥ ॥ ऋत्विज ऊचुः ॥ तत्त्वं न ते वयमनञ्जन रुद्रशापात्कर्मण्यवग्रहधियो भगवन्विदामः ॥ धर्मोपलक्षणमिदं त्रिवृदध्वराख्यं ज्ञातं यदर्थमधिदैवमदोव्यवस्थाः ॥ २७ ॥ ॥ सदस्या ऊचुः ॥ उत्पत्त्यध्वन्यशरण उरुक्लेशदुर्गेऽन्तकोग्रव्यालान्विष्टे विषयमृगंतृप्यात्मगेहोरुभारः ॥ इन्द्रश्च भ्रे खलमृगभये शोकदावेऽज्ञसार्थः पादौकस्ते शरणद कदा याति कामोपसृष्टः ॥ २८ ॥ ॥ रुद्र उवाच ॥ तव वरद वराङ्गावाशिषेहाखिलार्थे ह्यपि मुनिभिरसक्तैरादरेणार्हणीये ॥ यदि रचितधियं माविचलोकोपविद्धं जपति न गणये तत्त्वत्परानुग्रहेण ॥ २९ ॥ ॥

यंभाव आर्षः । यदर्थमद इदमिन्द्राद्यधिदैवं रूपं विशेषेणास्थितवानसीत्यर्थः ॥ २७ ॥ सदस्यास्तु निरीश्वरेऽपि दक्षाध्वरे धनलोभेन स्वप्रवृत्तिमनुचिन्त्यानुतसा विरकिमाशासनाः सुवन्ति । हे शरणद आश्रयपद, उत्पत्त्यध्वनि संसारमार्गे वर्तमानोऽज्ञानां सार्थः समूहस्ते पादौकः त्वत्पादरूपं निवासं कदा यासति । कथंभूते संसारमार्गे । अज्ञाने विभ्रामस्थानशून्ये । उरुक्लेश एव दुर्गमस्थानानि यस्मिन् । अन्तक एवोग्रो व्यालस्तेनान्विष्टे लक्ष्मीकृते विषयरूपा मृगतृणमृगतृणिका यस्मिन् । आत्माहंकारास्पदं शरीरं ममत्वास्पदं गेहं च स एवोर्भारो यस्य सः । इन्द्रानि सुखदुःखादीन्येव श्रम्राणि गर्ता यस्मिन् । खला एव मृगा व्याघ्रादयस्तेभ्यो भयं यस्मिन् । शोक एव दावाभिर्यस्मिन् । कामेनोपसृष्टः पीडितः ॥ २८ ॥ श्रीरुद्रस्तु पूर्वं मम निन्दा दुःसहा आसीत्, इदानीं तु तां न गणयामीत्याह—तवेति । आशिषा कामेनासक्तैर्निकामै रचितधियमभिनिवेशितचित्तम् । मा कामविद्यो विद्याहीनो लोको यद्यपविद्धं जपत्याचारभ्रष्टं जल्पति तज्जल्पनमहं न गणये । तत्र हेतुः—तव यः परोऽनुग्रहस्तेन । त्वत्पराणां वा योऽनुग्रहस्तेन ॥ २९ ॥ ॥ ॥

१ बुद्धवस्थाः सङ्गद्वेषादिरूपा जागरादिरूपाश्च इति चक्र० । २ तयैव मायया निमित्तभूतया । अभ्ययनेन वसतीतिवत्तृतीया । ३ तत्त्वं निर्विकारस्यैव सर्वोत्तमकत्वम् । ४ आख्यातं चिन्त्यम् । ५ आहिता आत्मनेपदे चार्थम् । ६ व्यालान्विष्टे चित्तुस्तुः । तत्र विषयाख्या मृगतृणा च आत्मा आत्मत्वेन गृहीतो देहादिश्च गेहं चेति विग्रहः इति सिद्धां० । ७ 'मृगतृणात्म' इति पाठः । ८ इदं कामोपसृष्ट इति च द्वे अज्ञसार्थविशेषणे ।

यशुस्तु स्वभावतस्तत्त्वज्ञानहीना जीवा अतोऽज्ञानकृतं मम दुःखेष्टितं क्षमस्वेत्याह—यन्माययेति । आत्मज्ञातमनि श्रितमनुगतं तव तत्त्वं न विदन्ति । प्रण-
तानामात्मा बन्धुश्च ॥ ३० ॥ ब्रह्मादयो न विदन्तीति भृगुणोक्ते तदसहमानो ब्रह्मा तत्त्वज्ञानमाविर्कुर्वन्निवाह—नैतदिति । पदार्थभेदग्राहकैरिन्द्रियैः ।
गुणस्वेन्द्रियस्य । यद्वा ज्ञानार्थयोः कारणस्य सत्त्वादेः । अत एवासतो मायामयाद्यतिरिक्तो भवान् ॥ ३१ ॥ इन्द्रस्विन्द्रियविषयः सर्वोऽपि मिथ्येति ब्रह्मणो-
क्तमसहमान आह । इदं तव वपुरप्युपपन्नमेव ननु प्रपञ्चवदनिर्वचनीयतयानुपपन्नम् । सुराणां विद्विषः क्षपयन्तीति तथा तैर्मुजदण्डैरुपलक्षितम् ॥ ३२ ॥
ऋषिर्जां पत्यः सुवन्ति । यज्ञोऽयं तव यजनाय त्वां यष्टुं केन ब्रह्मणा पूर्वं सृष्टः । हे यज्ञात्मन्, तं नो यज्ञं नलिनकान्त्या दृशा नेत्रेण पुनीहि पवित्रं कुरु ।
कथंभूतं यज्ञम् । शवाः शेते यस्मिन्निति शवशयनं श्मशानं तद्वाभा प्रतीतिर्यस्य स चासौ शान्तमेधश्चोपरतोत्सवः । मेधशब्देन पशुहिंसाद्युत्सवो लक्ष्यते ।

॥ भृगुरुवाच ॥ यन्मायया गहनयापहतात्मबोधा ब्रह्मादयस्तनुभृतस्तमसि स्वपन्तः ॥ नात्मन् श्रितं तव विद-
न्यधुनापि तत्त्वं सोऽयं प्रसीदतु भवान्प्रणतात्मबन्धुः ॥ ३० ॥ ॥ ब्रह्मोवाच ॥ नैतत्स्वरूपं भवतोऽसौ पदार्थ-
भेदग्रहैः पुरुषो यावदीक्षेत् ॥ ज्ञानस्य चार्थस्य गुणस्य चाश्रयो मायामयाद्यतिरिक्तो यतस्त्वम् ॥ ३१ ॥ ॥ इन्द्र-
उवाच ॥ इदमप्यच्युत विश्वभावनं वपुरानन्दकरं मनोदृशाम् ॥ सुरविद्विदक्षपणैरुदायुधैर्भुजदण्डैरुपपन्नमष्टभिः
॥ ३२ ॥ ॥ पत्य ऊचुः ॥ यज्ञोऽयं तव यजनाय केन सृष्टो विध्वस्तः पशुपतिनाऽद्य दक्षकोपात् ॥ तं नस्त्वं
शवशयनाभशान्तमेधं यज्ञात्मन्नलिनरुचा दृशा पुनीहि ॥ ३३ ॥ ॥ ऋषय ऊचुः ॥ अनन्वितं ते भगवन्वि-
चेष्टितं यदात्मनाऽऽचरसि हि कर्म नाज्यसे ॥ विभूतये यत उपसेदुरीश्वरीं न मन्यते स्वयमनुवर्ततीं भवान् ॥ ३४ ॥
॥ सिद्धा ऊचुः ॥ अयं त्वत्कथामृष्टपीयूषनद्यां मनोवारणः क्लेशदावाग्निदग्धः ॥ तृषातोऽवगाढो न संसार दावं
न निष्कामति ब्रह्मसंपन्नवन्नः ॥ ३५ ॥

शवशेदकं तत्र शेते इति तथा पशुं तन्नाभेति संबोधनं वा ॥ ३३ ॥ ऋषयस्तु कर्माण्यनुतिष्ठन्तस्तत्तुण्येन तत्फलेन च युज्यन्ते भगवति तु तदभावमालक्ष्य
विस्मिताः सुवन्ति । अनन्वितमघटमानं यद्यस्मादात्मना स्वयं कर्माचरन्नुतिष्ठसि न त्वज्यसे लिप्यसे । यतश्चान्ये विभूतये संपदे ईश्वरीं लक्ष्मीमुपसे-
दुर्भुजः । यद्वा यत इति सार्वविभक्तिकस्तसिः । यामित्यर्थः । भवांसु स्वयमेवानुवर्तमानां तां न मन्यते नाद्रियते ॥ ३४ ॥ सिद्धास्तु तत्कथामृष्टमभि-
नन्दन्तः सुवन्ति । अयं नो मनोगजस्त्वत्कथैव सृष्टं शुद्धं पीयूषं तन्मयी या नदी तस्यामवगाढः प्रविष्टो दावाग्निमुत्थं संसारतापं न संस्मरति स्म । नच
ततो निर्गच्छति । ब्रह्मसंपन्नवन्नैक्यं प्राप्त इव ॥ ३५ ॥

१ मेधुधातोः हिंसार्थकत्वात् । २ पदार्थाः शब्दस्पर्शोदयस्तेषां भेदो गृह्यते यैरिति विग्रहः । ३ यावत् सकलं स्वरूपमित्यर्थः । ४ अर्थस्य ज्ञानविषयस्य घटादेः । ५ शवशब्दस्य

जन्वाचित्वं वैदिकनिघण्टौ प्रसिद्धम् ।
यजमानी दक्षपत्नी सौति । ते स्वागतं भद्रमागमनं जातम् । हे अधीश, यथा शिरसा हीनः कबन्धमात्रः पुरुषोऽङ्गैः करचरणाद्यवयवैः शोभमानैरपि न शोभते तथा
त्वां विना केवलं प्रयाजाद्यङ्गैर्मखो न शोभते । अतो नः श्रिया सह त्रायस्व त्वद्भक्तान्कुर्वित्यर्थः ॥ ३६ ॥ लोकपालास्त्वीश्वरत्वाभिमानारूढा भगवतस्तत्त्वमपश्यन्त
ऊचुः । दृष्टः किं, न दृष्ट इत्यर्थः । कुतः । असद्ग्रहैः । पुंस्त्वमाविष्टलिङ्गत्वात् । असत्काशरूपाभिर्देगिभिरिन्द्रियैः । अयं भावः—शुद्धचित्तानां त्वं शुद्धसत्त्वमूर्तिर्भासि ।
ब्रह्मां कुं बहिर्मुखेन्द्रियाणां पञ्चभूतोपलक्षितो जीवविशेष इवावभासि । अतस्त्वमस्मादिन्द्रियगोचरो न भवसि । धिगस्मज्जीवितमिति ॥ ३७ ॥ योगेश्वरास्त-
दभेदेन भजतामनुग्रहभाक्त्वं मन्यमानाः स्वामिभृत्यभावेन भजतामप्यनुग्रहं प्रार्थयमानाः सुवन्ति द्वाभ्याम्—प्रेयानिति । विश्वात्मनि परब्रह्मणि त्वयि य आत्मनः
पृथक्त्वं नेक्षते अमुतोऽमुष्मादयस्ते प्रेष्ठो नास्ति आत्मनो जीवान्पृथङ्नेक्षेतेति वा । हे वत्सल भक्तजनप्रिय, अनन्यवृत्त्याऽव्यभिचारिण्या भक्त्या भजतोऽनुग्र-
हाणेत्यर्थः ॥ ३८ ॥ अन्यभिचारिणी भक्तिः कथं स्याद्भजनीयानां बहुत्वादित्याशङ्क्याहुः । जगत उद्भवादिषु निमित्तेषु दैवतो जीवादृष्टाद्बहुधा भिद्यमाना गुणा

॥ यजमान्युवाच ॥ स्वागतं ते प्रसीदेश तुभ्यं नमः श्रीनिवास श्रिया कान्तया त्राहि नः ॥ त्वामृतेऽधीश नाङ्गैर्मखः
शोभते शीर्षहीनः कबन्धो यथा पूरुषः ॥ ३६ ॥ ॥ लोकपाला ऊचुः ॥ दृष्टः किं नो दृग्भिरसद्ग्रहैस्त्वं प्रत्यग्रदृष्टा
दृश्यते येन दृश्यम् ॥ माया ह्येषा भवदीया हि भूमन्यस्त्वं षष्ठः पञ्चभिर्भासि भूतैः ॥ ३७ ॥ ॥ योगेश्वरा ऊचुः ॥
प्रेयान्न तेऽन्योऽस्त्यमुतस्त्वयि प्रभो विश्वात्मनीक्षेत्र पृथग्य आत्मनः ॥ अथापि भक्त्येश तयोपधार्वातामनन्यवृत्त्या-
ऽनुगृहाण वत्सल ॥ ३८ ॥ जगदुद्भवस्थितिलयेषु दैवतो बहुभिद्यमानगुणयात्ममायया ॥ रचितात्मभेदमतये
स्वसंस्थया विनिवर्तितभ्रमगुणात्मने नमः ॥ ३९ ॥ ॥ ब्रह्मोवाच ॥ नमस्ते श्रितसत्त्वाय धर्मादीनां च सूतये ॥
निर्गुणाय च यत्काष्ठां नाहं वेदापरेऽपि च ॥ ४० ॥ ॥ अग्निरुवाच ॥ यत्तेजसाऽहं सुसमिद्धतेजा हव्यं वह्ने स्वध्वर
आज्यसिक्तम् ॥ तं यज्ञियं पञ्चविधं च पञ्चभिः स्विष्टं यजुर्भिः प्रणतोऽस्मि यज्ञम् ॥ ४१ ॥ ॥

यस्यास्तया स्वमाययात्मनि स्वरूपे रचिता ब्रह्मादिभेदमतिर्येन तस्मै । स्वसंस्थया केवलस्वरूपावस्थानेन च विनिवर्तितो भेदभ्रमो गुणाश्च तद्देव आत्मनि येन
तस्मै ॥ ३९ ॥ शब्दब्रह्म सौति—नमस्त इति । श्रितं स्वीकृतं सत्त्वं येनातो धर्मादिफलप्रसवित्रे । ननु सत्त्वगुणत्वं निर्गुणत्वं चैकस्य कथमित्याशङ्क्याह । यस्य
काष्ठां तत्त्वं नाहं वेदि, अपरे ब्रह्मादयश्च न विदुस्तस्मै ॥ ४० ॥ अग्निरु यज्ञमूर्तिं प्रणमति । यस्य तेजसा सुष्ठु समिद्धं प्रदीप्तं तेजो यस्य सोऽहं प्रशस्तेऽध्वरे
हविर्वहामि । तं यज्ञियं यज्ञाय हितं पालकम् । यज्ञं यज्ञमूर्तिम् । पञ्चविधत्वमैतरेयके उक्तम्—‘स एष यज्ञः पञ्चविधोऽग्निहोत्रं दर्शपूर्णमासौ चातुर्मासानि
पशुः सोमः’ इति । पञ्चभिर्यजुर्भिर्यज्ञमन्त्रैः स्विष्टं सुपूजितम् । तथा च श्रुतिः—‘आश्रावयेति चतुरक्षरं, अस्तु श्रौषडिति चतुरक्षरं, यजेति द्वाक्षरं ये यजामह इति
पञ्चाक्षरं, द्वाक्षरो वषट्कारः । स्मृतिश्च ‘चतुर्भिश्च चतुर्भिश्च द्वाभ्यां पञ्चभिरेव च ॥ इत्येते च पुनर्द्वाभ्यां स मे विष्णुः प्रसीदतु ॥’ इति ॥ ४१ ॥

१ प्रयाजाद्यज्ञानि समिधो यजति, इडां यजति, बहिर्धेयजति, तनूनपातं यजति, स्वाहाकारं यजतीति पञ्चविधानि । आदिना ब्रीह्यादिपरिग्रहः । २ षष्ठः पञ्चभूतातिरिक्तः सच्चिदानन्ददेह
इत्यर्थः । ३ ‘तव’ इत्यपि पाठः । ४ इयं द्वितीयार्थे षष्ठी । ५ यज्ञं यज्ञमूर्तिम् । ६ भेदमतिर्नातात्वज्ञानं तद्रूपा वा भेदमतिर्येन । ७ स्वीकृतं स्वसंस्थित्येनोपकृतम् । ८ काष्ठाभवधिम ।

देवास्तु सत्यं वयमपि देवास्तथापि जगदाद्यन्तयोस्त्वमेव नान्यः कश्चिदित्याहुः—पुरेति कल्पापाये प्रलये विकृतं कार्यजातमुदरीकृत्य संहत्य त्वमेवाद्यः पुमानुरगेन्द्र एवाधिकं शयनं शय्या तस्मिन् शेषे शयनं करोषि । सिद्धैर्जनलोकादिवासिभिर्विमृशिता विचिन्तिताऽध्यात्मपदवी ज्ञानमार्गो यस्य स एव त्वं य इदानीमक्षणेः पथि चरसि प्रत्यक्षोसि । अवसि रक्षसि ॥ ४२ ॥ गन्धर्वाप्सरसस्तु वयं भिया केवलं सर्वानपि परमेश्वरत्वेनोपश्लोकयामस्त्वमेव तु परमेश्वरोऽन्ये तु त्वदंशा एवेत्याहुः—अंशांशा इति । हे विभून्महत्तम, क्रीडाभाण्डं क्रीडोपकरणं विश्वं ब्रह्माण्डं यस्य तस्मै ते नमनं कुर्मः ॥ ४३ ॥ विद्याधरास्तु केवलं विद्याभिः संपदः प्राप्यन्ते अहंकारादिव्यामोहननिवृत्तिस्तु त्वत्कथाश्रवणं विना नास्तीत्याहुः । अर्थं पुरुषार्थसाधनं कलेवरमभिपद्य प्राप्य त्वन्माययास्मिन्ममेत्यहमिति चाभिमानं कृत्वेममात्ममोहं युष्मत्कथासृतनिषेवक उदुचैर्व्युदस्येत् परित्यजेन्नान्यः । ननु स्वैः पुत्रादिभिरधिक्षितो दुःखितः सन्परित्यजेदेव, नेत्याहुः । क्षितोऽपि

॥ देवा ऊचुः ॥ पुरा कल्पापाये स्वकृतमुदरीकृत्य विकृतं त्वमेवाद्यस्तस्मिन्सलिल उरगेन्द्राधिशयने ॥ पुमान् शेषे सिद्धैर्हृदि विमृशिताध्यात्मपदविः स एवाद्याक्ष्णोर्यः पथि चरसि भृत्यानवसि नः ॥ ४२ ॥ ॥ गन्धर्वा ऊचुः ॥ अंशांशास्ते देव मरीच्यादय एते ब्रह्मेन्द्राद्या देवगणा रुद्रपुरोगाः ॥ क्रीडाभाण्डं विश्वमिदं यस्य विभून्स्तस्मै नित्यं नाथ नमस्ते करवाम ॥ ४३ ॥ ॥ विद्याधरा ऊचुः ॥ त्वन्माययार्थमभिपद्य कलेवरेऽस्मिन्कृत्वा ममाहमिति दुर्मतिरुत्पथैः स्वैः ॥ क्षितोऽप्यसद्विषयलालस आत्ममोहं युष्मत्कथासृतनिषेवक उदुच्युदस्येत् ॥ ४४ ॥ ॥ ब्राह्मणा ऊचुः ॥ त्वं क्रतुस्त्वं हविस्त्वं हुताशः स्वयं त्वं हि मन्त्रः समिद्धर्भाप्राणि च ॥ त्वं सदस्यत्विजो दंपती देवता अग्निहोत्रं स्वधा सोम आज्यं पशुः ॥ ४५ ॥ त्वं पुरा गां रसाया महासूकरो दंष्ट्रया पद्भिनीं वारणेन्द्रो यथा ॥ स्तूयमानो नदंल्लीलया योगिभिर्व्युज्जहर्था त्रयीगात्र यज्ञक्रतुः ॥ ४६ ॥ स प्रसीद त्वमस्माकमाकाङ्क्षां दर्शनं ते परिभ्रष्टसत्कर्मणाम् ॥ कीर्त्यमाने नृभिर्नाम्नि यज्ञेश ते यज्ञविघ्नाः क्षयं यान्ति तस्मै नमः ॥ ४७ ॥ मैत्रेय उवाच ॥ इति दक्षः कविर्यज्ञं भद्र रुद्रां वमर्शितम् ॥ कीर्त्यमाने हृषीकेशे संनिन्ये यज्ञभावेन ॥ ४८ ॥ भगवान्स्वेन भागेन सर्वात्मा सर्वभागभुक् ॥ दक्षं वभाष आभाष्य प्रीयमाण इवानघ ॥ ४९ ॥ ॥

दुर्मतिः । असत्सु विषयेष्वेव लालसा तृष्णा यस्य सः ॥ ४४ ॥ ब्राह्मणाः सुवन्ति—त्वमिति त्रिभिः । सदस्याश्च ऋत्विजश्च ॥ ४५ ॥ गां पृथ्वीं रसाया रसा-तलादंष्ट्रया व्युज्जहर्था विशेषेणोद्धृतवानसि योगिभिः स्तूयमानः । हे त्रयीगात्र वेदमूर्ते, यज्ञो यागः सयूपस्तद्विशेषः, क्रतुस्तद्रूपी यज्ञसंकल्परूप इति वा । यज्ञः क्रतुः कर्म यस्येति वा ॥ ४६ ॥ स त्वमस्माकं त्वदर्शनमाकाङ्क्षां प्रसीद अस्मद्यज्ञमप्युद्धरेत्यर्थः । न चाशक्यं तवैतत् । यतस्तव नाम्नि कीर्त्यमान एव यज्ञविघ्नाः क्षयं यान्ति । एवंप्रभावो यस्तस्मै नमः ॥ ४७ ॥ इत्यनेन प्रकारेण सर्वैः कीर्त्यमाने । हे भद्र विदुर । संनिन्ये प्रवर्तयामास ॥ ४८ ॥ सर्वात्मतया सर्वभागभोक्तापि भगवान्निजानन्दतृप्तोऽपि स्वेन भागेन त्रिकपालपुरोडाशेन प्रीयमाण इव दक्षमाभाष्य संबोध्य वभाषे ॥ ४९ ॥ ॥ ॥

१ पथि चरसि भृत्यानवसीति पदार्थां त्वत्पालितैर्भृत्यैरेव त्वं दृश्यसे नान्यैरिति याज्ञिककर्मिषु ज्ञानिषु च कटाक्षः । २ रुद्रेण वीरभद्रेणावमर्शितं विदूषितम् । ३ यज्ञभावेन यज्ञपालके । योऽहं जगतः कारणं आत्मा चेश्वरश्च उपद्रष्टा साक्षी च स्वयंप्रकाशश्च निरुपाधिश्च स एव ब्रह्मा सर्वेश्वर्यन्वयः ॥ ५० ॥ कुत इत्यत आह । अहमेवात्ममायामधिष्ठाय जगत्सृष्ट्यादि कुर्वन्स च स च सन्सर्वशक्तिः क्रियोचितानां संज्ञां धारयामि ॥ ५१ ॥ तस्मिन्केवलेऽद्वितीये समानासमानजातीयभेदरहिते ब्रह्मणि मयि ब्रह्मरुद्रौ भूतानि च भेदेनाज्ञौ पश्यतीत्यर्थः ॥ ५२ ॥ विद्वांस्तु भेदं न पश्यतीति सदृष्टान्तमाह—यथेति ॥ ५३ ॥ तस्मादेवमैक्यं पश्यन्कृतायां भवतीत्याह । त्रयाणामेको भावः स्वरूपं येषाम् ॥ ५४ ॥ स्वेन क्रतुना त्रिकपालेष्ट्या । उभयैतोऽङ्गैः प्रधानेन च ॥ ५५ ॥ स्वेन भागेन यज्ञावशिष्टेन ।

॥ श्रीभगवानुवाच ॥ अहं ब्रह्मा च सर्वश्च जगतः कारणं परम् ॥ आत्मेश्वर उपद्रष्टा स्वयंदृगविशेषणः ॥ ५० ॥ आत्ममायां समाविश्य सोऽहं गुणमयीं द्विज ॥ सृजनरक्षन्हरन्विश्वं दग्धे संज्ञां क्रियोचिताम् ॥ ५१ ॥ तस्मिन्ब्रह्मण्यद्वितीये केवले परमात्मनि ॥ ब्रह्मरुद्रौ च भूतानि भेदेनाज्ञौऽनु पश्यति ॥ ५२ ॥ यथा पुमान्न स्वाङ्गेषु शिरःपाण्यादिषु क्वचित् ॥ पारक्यबुद्धिं कुरुते एवं भूतेषु मत्परः ॥ ५३ ॥ त्रयाणामेकभावानां यो न पश्यति वै भिदाम् ॥ सर्वभूतात्मनां ब्रह्मन्स शान्तिमधिगच्छति ॥ ५४ ॥ ॥ मैत्रेय उवाच ॥ एवं भगवतादिष्टः प्रजापतिपतिर्हरिम् ॥ अर्चित्वा क्रतुना स्वेन देवानुभयतोऽयजत् ॥ ५५ ॥ रुद्रं च स्वेन भागेन ह्युपाधावत्समाहितः ॥ कर्मणोदवसानेन सोमपानितरानपि ॥ उदवस्य सहत्विग्भिः सस्त्राववभृथं ततः ॥ ५६ ॥ तस्मा अप्यनुभावेन स्वेनैवावाप्तराधसे ॥ धर्म एव मतिं दत्त्वा त्रिदशास्ते दिवं ययुः ॥ ५७ ॥ एवं दाक्षायणीं हित्वा सती पूर्वकलेवरम् ॥ जज्ञे हिमवतः क्षेत्रे मेनायामिति शुश्रुम ॥ ५८ ॥ तमेव दयितं भूय आवृद्धे पतिमम्बिका ॥ अनन्यभावैकगतिं शक्तिः सुप्तेव पूरुषम् ॥ ५९ ॥ एतद्भगवतः शंभोः कर्म दक्षाध्वरद्रुहः ॥ श्रुतं भागवताच्छिष्यादुद्धवान्मे वृहस्पतेः ॥ ६० ॥ इदं पवित्रं परमीश-चेष्टितं यशस्यमायुष्यमघौघमर्षणम् ॥ यो नित्यदाकर्ण्य नरोऽनुकीर्तयेद्भुनोत्यघं कौरव भक्तिभावतः ॥ ६१ ॥ इति श्रीमद्भागवते महापुराणे चतुर्थस्कन्धे दक्षयज्ञसंधानं नाम सप्तमोऽध्यायः ॥ ७ ॥ ॥ ७ ॥

उदवस्यते समाप्यतेऽनेनेत्युदवसानं तेन कर्मणा । सोमपानितरानप्युपाधावदित्यनुषङ्गः । तर्तश्चोदवस्य कर्म समाप्यावभृथरूपं यथा भवति तथा स्नातवान् ॥ ५६ ॥ स्वेनवानुभावेनाप्तराधसे प्राप्तसिद्धये तस्मा अपि ॥ ५७ ॥ ५८ ॥ आवृद्धे भजते स्म । अनन्यभावानामेकैव गतिर्यस्यम् । प्रलयकाले सुप्ता शक्ति-रीश्वरमिव ॥ ५९ ॥ वृहस्पतेः शिष्यान्मया श्रुतम् ॥ ६० ॥ परं पवित्रं य आकर्ण्य तथानुकीर्तयेत्स आत्मनः परस्याप्यघं संसारव्यसनं सर्वदा धुनोति ॥ ६१ ॥ ॥ इति श्रीमद्भागवते महापुराणे चतुर्थस्कन्धे भावार्थदीपिकायां टीकायां सप्तमोऽध्यायः ॥ ७ ॥ ॥ ७ ॥ ॥ ७ ॥

१ यज्ञादिक्रियायोग्याम् । २ भेदेन दर्शने एकविज्ञानेन सर्वविज्ञानप्रतिष्ठाविरोधादह एव भेदेन पश्यति । ३ अङ्गैः प्रयाजादिभिः प्रधानेन दर्शपूर्णमासादिना । ४ ततश्च सर्वयजनानन्तरम् ।

दक्षकन्यान्वये प्राप्ता दक्षयज्ञकथोदिता ॥ मनुपुत्रान्वये प्राप्ता ध्रुवचर्याय पञ्चभिः ॥ १ ॥ अष्टमे गुरुदारोक्तिरोषमत्सरतः पुरात् ॥ निर्गतेन ध्रुवेणाह तपसा तोषणं हरेः ॥ २ ॥ एवं तावन्मनुकन्यान्वयोक्तयैव मरीच्यादीनां ब्रह्मपुत्राणां वंशा वर्णितास्तत्रावशिष्टं किञ्चिदाह—सनकाद्या इति । नावसन्नाश्रिताः ऊर्ध्व-
रेतो नैष्ठिकाः । अतस्तेषां वंशो नास्ति ॥ १ ॥ अधर्मोऽपि ब्रह्मपुत्रस्तस्य वंशमाह—मृषेति चतुर्भिः । दम्भः परप्रतारणम् । माया तदुचिता चेष्टा । तयोः सोद-
रोरपि दाम्पत्यमधर्मोऽतया । एवमुपर्यपि । अप्रजोऽपुत्रः ॥ २ ॥ निरुक्तिः शठता । यत् याभ्यां कलिश्च तस्य स्वसा दुरुक्तिश्चेत्यर्थः ॥ ३ ॥ यातना

॥ मैत्रेय उवाच ॥ सनकाद्या नारदश्च ऋभुर्हसोऽरुणिर्यतिः ॥ नैते गृहान्ब्रह्मसुता ह्यावसन्नध्वरेतसः ॥ १ ॥ मृषाऽध-
र्मस्य भार्यासीद्दम्भं मायां च शत्रुहन् ॥ असूत मिथुनं तत्तु निर्ऋतिर्जगृहेऽप्रजः ॥ २ ॥ तयोः समभवल्लोभो निरु-
तिश्च महामते ॥ ताभ्यां क्रोधश्च हिंसा च यदुरुक्तिः स्वसा कलिः ॥ ३ ॥ दुरुक्तौ कलिराधत्त भयं मृत्युं च सत्तम ॥
तयोश्च मिथुनं जज्ञे यातना निरयस्तथा ॥ ४ ॥ संग्रहेण मयाख्यातः प्रतिसर्गस्तवानघ ॥ त्रिः श्रुत्वैतत्पुमान्पुण्यं
विधुनोत्यात्मनो मलम् ॥ ५ ॥ अथातः कीर्तये वंशं पुण्यकीर्तैः कुरुद्वह ॥ स्वायंभुवस्यापि मनोहरेरंशांशजन्मनः ॥ ६ ॥
प्रियव्रतोत्तानपादौ शतरूपापतेः सुतौ ॥ वासुदेवस्य कल्या रक्षायां जगतः स्थितौ ॥ ७ ॥ जाये उत्तानपादस्य
सुनीतिः सुरुचिस्तयोः ॥ सुरुचिः प्रेयसी पत्युर्नेतरा यत्सुतो ध्रुवः ॥ ८ ॥ एकदा सुरुचेः पुत्रमङ्कमारोप्य लालयन् ॥
उत्तमं नारुरुक्षन्तं ध्रुवं राजाऽभ्यनन्दत ॥ ९ ॥ तथा चिकीर्षमाणं तं सपत्न्यास्तनयं ध्रुवम् ॥ सुरुचिः श्रुण्वतो राज्ञः
सेर्ष्यमाहातिगर्विता ॥ १० ॥ न वत्स नृपतेर्धिष्ण्यं भवानारोढुमर्हति ॥ न गृहीतो मया यत्त्वं कुक्षावपि नृपात्मजः
॥ ११ ॥ बालोऽसि वत नात्मानमन्यस्त्रीगर्भसंभृतम् ॥ नूनं वेद भवान्यस्य दुर्लभेऽर्थे मनोरथः ॥ १२ ॥ तपसा-
राध्य पुरुषं तस्यैवानुग्रहेण मे ॥ गर्भे त्वं साधयात्मानं यदीच्छसि नृपासनम् ॥ १३ ॥ ॥ ॥

तीव्रवेदना ॥ ४ ॥ प्रतिसर्गोऽनुसर्ग एव । यद्वा प्रतिसर्गः प्रलयः । अधर्मस्य प्रलयहेतुत्वात्प्रतिसर्गत्वम् । एतदेतमधर्मवंशम् । पुण्यमिति वर्जनद्वारा पुण्यहेतुत्वात्
॥ ५ ॥ मनोः पुत्रवंशम् । हरेरंशो ब्रह्मा तस्यांशदेहाधोजन्म यस्य ॥ ६ ॥ जगतो रक्षायां स्थितौ ॥ ७ ॥ सुनीतिः सुरुचिश्च जाये । तयोर्मध्ये इतरा सुनीतिः
॥ ८ ॥ तयोः प्रियाप्रियत्वे प्रपञ्चयन् ध्रुवचरित्रमाह पञ्चभिरध्यायैः । सुरुचेः पुत्रमुत्तमसंज्ञं लालयन् ॥ ९ ॥ तयोः अङ्कारोहणं चिकीर्षमाणम् ॥ १० ॥
गर्वोक्तिमेवाह त्रिभिः—नेति । नृपतेर्धिष्ण्यमासनं नृपात्मजोऽपि भवानारोढुमर्हति ॥ ११ ॥ १२ ॥ पुरुषमीश्वरम् ॥ १३ ॥ ॥ ॥

१ रोषमत्सरतः क्रोधेर्ष्याभ्याम् । २ भयं मृत्युमिति मृत्युः स्त्रीरूप इति महाभारते प्रतिपादितमतो भयाख्यः पुमान्मृत्युश्च स्त्रीति ज्ञेयम् । ३ चतुर्थश्लोकोत्तरं 'एते ह्यधर्मवृक्षस्य शाखाः (वंशाः) संवृतिहेतवः ॥ श्रेयस्कामो न सेवेत सु(नि)तरामाश्रमोत्तमः' इति पद्यं वीर० विज० व्याख्ययोरधिकम् । ४ शृण्वत इत्यनादरे षष्ठी । ५ तथा उत्तमवत् । ६ नृपात्मजोपीति नृपेयनादरो व्यञ्जितः ।
मिषन्तं पश्यन्तम् । सन्नवाचं कुण्ठितवाचम् ॥ १४ ॥ उदुहारीप्य । अन्तःपुरजनमुखाच्छ्रुत्वा ॥ १५ ॥ शोक एव दावाभिस्तेन । दावाभिगता लतेव स्थिता
सा बाला विलापं चकार ॥ १६ ॥ वृजिनस्य दुःखस्य । अमङ्गलमपराधं पुरुषे मामंस्थाः । यद्यतः परेभ्यो दुःखं ददाति यः स स्वदत्तमेव दुःखं मुक्ते ॥ १७ ॥
दुर्भगाया मया उदरे गृहीतस्तस्या एव स्तन्येन वृद्धश्च । दुर्भगत्वमेवाह । यां मामिडस्पतिर्भूषतिर्भयति वोढुं स्वीकर्तुं विलज्जते । वाशब्दादासीत्यपि ॥ १८ ॥
पितृभार्यात्वेन मात्रा समा मातुः सपत्नी तथापि यदुक्तं 'तपसाराध्य पुरुषम्' इत्यादि तदातिष्ठ कुरु । अध्यासनं यदीच्छसि ॥ १९ ॥ परिचर्य निषेव्य ।

॥ मैत्रेय उवाच ॥ मातुः सपत्न्याः सुदुरुक्तिविद्धः श्वसन् रुषा दण्डहतो यथाऽहिः ॥ हित्वा मिषन्तं पितरं सन्नवाचं जगाम
मातुः प्ररुदन्सकाशम् ॥ १४ ॥ तं निःश्वसन्तं स्फुरिताधरोष्ठं सुनीतिरुत्सङ्ग उदुह्य बालम् ॥ निशम्य तत्पौरमुखान्नितान्तं
सा विव्यथे यद्ददितं सपत्न्याः ॥ १५ ॥ सोत्सृज्य धैर्यं विललाप शोकदावाभिना दावलतेव बाला ॥ वाक्यं सपत्न्याः
स्सरती सरोजश्रिया दृशा बाष्पकलामुवाह ॥ १६ ॥ दीर्घं श्वसन्ती वृजिनस्य पारमपश्यती बालकमाह बाला ॥ माऽमङ्गलं
तात परेष्वमंस्था मुक्ते जनो यत्परदुःखदस्तत् ॥ १७ ॥ सत्यं सुरुच्याऽभिहितं भवान्मे यदुर्भगाया उदरे गृहीतः ॥ स्तन्येन
वृद्धश्च विलज्जते यां भार्येति वा वोढुमिडस्पतिर्मां ॥ १८ ॥ आतिष्ठ तत्तात विमत्सरस्त्वमुक्तं समात्रापि यदव्यलीकम् ॥
आराधयाधोक्षजपादपद्मं यदीच्छसेऽध्यासनमुत्तमो यथा ॥ १९ ॥ यस्याङ्घ्रिपद्मं परिचर्य विश्वविभावनायात्तगुणाभि-
पत्तेः ॥ अजोऽध्यतिष्ठत्वलु पारमेष्ठ्यं पदं जितात्मश्वसनाभिवन्द्यम् ॥ २० ॥ तथा मनुर्वो भगवान्पितामहो यमेकमत्या
पुरुदक्षिणैर्मखैः ॥ इष्ट्वाऽभिपेदे दुरवापमन्यतो भौमं सुखं दिव्यमंथापवर्ग्यम् ॥ २१ ॥ तमेव वत्साश्रय भृत्यवत्सलं मुमुक्षु-
भिर्मृग्यपदाब्जपद्धतिम् ॥ अनन्यभावे निजधर्मभाविते मनस्यवस्थाप्य भजस्व पुरुषम् ॥ २२ ॥ नान्यं ततः पद्मपला-
शलोचनादुःखच्छिदं ते मृगयामि कंचन ॥ यो मृग्यते हस्तगृहीतपद्मया श्रियेतैरङ्ग विमृग्यमाणया ॥ २३ ॥ ॥

विश्वस्य विभावनाय पालनायात्ता स्त्रीकृता गुणाभिपत्तिः सत्त्वगुणाधिष्ठानं येन तस्य । जित आत्मा मनः श्वसनः प्राणश्च यैस्तैरभिवन्द्यम् ॥ २० ॥ एकमत्या
सर्वान्तर्यामिदृष्ट्या ॥ २१ ॥ मृग्या पदाब्जयोः पद्धतिर्मागो यस्य तमेवाश्रय शरणं ब्रज । ततो भजस्व । नान्यस्मिन्भावो यस्य तस्मिन् । निजधर्मभाविते
शोधिते ॥ २२ ॥ तमेवेत्यनेन सूचितं सर्वोत्तमत्वं प्रपञ्चयति—नान्यमिति । हस्तेन गृहीतं दीर्घवत्पद्मं यथा । इतरैर्ब्रह्मादिभिः ॥ २३ ॥ ॥ ॥

१ अधिकं श्रेष्ठं वासनम् । २ 'स दुरुक्ति' इति पाठः । ३ तत् गर्ववाक्यम् । ४ 'सपत्न्या' इति पाठः । ५ शोकाग्निनेति द्वेतां तृतीया, तेन व्याप्रेत्यध्याहारो वा । ६ दीर्घं यथा
स्वात्तया । ७ मे इति दुर्भगाया इति च षष्ठ्यौ तृतीयायै । ८ इडस्पतिरिति डलयोरभेदात् इडा इला भूमिस्तस्याः पतिः । पारस्करादित्वात्पुद्वहसौ इति वीर० । ९ मात्रा समा समाता तथेति
समासः । सभावश्छान्दसः । १० भौमं सार्वभौमत्वम् अपवर्ग्यं मोक्षसुखम् । ११ न मृगयामि विचारेण न पश्यामीत्यर्थः । १२ भाव आसक्तिर्यस्य तादृशे मनसि पंचवार्षिकस्या-
नुपनीतस्य ते कर्मानधिकारान् निजधर्मैर्भक्तिधर्मैर्भाविते शोधिते इति चक्र० । १३ विलासाद्गृहीतं पद्मं दीपत्वेनोत्प्रेक्षितम् इति दीपि० ।

संजल्पितं विलापम् । ततोऽर्थस्यागमो यस्मात्तथाभूतं वच आकर्ष्य ॥२४॥२५॥ विस्मित इत्युक्तं तदेवाह । अहो तेजः प्रभावः ॥ २६ ॥ २७ ॥ विकल्पे माना-
पमानविषयेके सत्यपि भिन्ना न सन्ति किंतु मोहकल्पिता एवेत्यर्थः । कुतः । यत्सुखं दुःखं वा तन्निजकर्मभिरेव भवति यतः ॥ २८ ॥ उपशमोपदेशेन निवर्त-
यति—परितुष्येदिति षड्विः । ईश्वरगतिं वीक्ष्येश्वरानुकूल्यं विना नोद्यमाः फलहेतव इति ज्ञात्वा परितुष्येत् सन्तोषमेव कुर्यात् ॥ २९ ॥ दुष्करश्च तवायमुद्यम
इत्याह—अथेति द्वाभ्याम् । यस्य प्रसादमवरोहं प्राप्नुमिच्छसि ॥ ३० ॥ निःसङ्गेन तीव्रयोगेन युक्तेन समाधिना मृगयन्तोऽपि यस्य पदवीं मार्गं न विदुः

॥ मैत्रेय उवाच ॥ एवं संजल्पितं मातुराकर्ण्यार्थागमं वचः ॥ संनियम्यात्मनात्मानं निश्चक्राम पितुः पुरात्
॥ २४ ॥ नारदस्तदुपाकर्ण्य ज्ञात्वा तस्य चिकीर्षितम् ॥ स्पृष्ट्वा मूर्धन्यघन्नेन पाणिना प्राह विस्मितः ॥ २५ ॥ अहो
तेजः क्षत्रियाणां मानभङ्गममृष्यताम् ॥ बालोऽप्ययं हृदा धत्ते यत्समातुरसद्वचः ॥ २६ ॥ ॥ नारद उवाच ॥
नाधुनाप्यवमानं ते संमानं वापि पुत्रक ॥ लक्ष्यामः कुमारस्य सक्तस्य क्रीडनादिषु ॥ २७ ॥ विकल्पे विद्यमा-
नेऽपि न ह्यसंतोषहेतवः ॥ पुंसो मोहमृते भिन्ना यल्लोके निजकर्मभिः ॥ २८ ॥ परितुष्येत्ततस्तात तावन्मात्रेण
पूरुषः ॥ दैवोपसादितं यावद्वीक्ष्येश्वरगतिं बुधः ॥ २९ ॥ अथ मात्रोपदिष्टेन योगेनावरुत्ससि ॥ यत्प्रसादं स
वै पुंसां दुराराध्यो मतो मम ॥ ३० ॥ मुनयः पदवीं यस्य निःसङ्गेनोरुजन्मभिः ॥ न विदुर्मृगयन्तोऽपि तीव्रयो-
गसमाधिना ॥ ३१ ॥ अतो निवर्ततामेष निर्बन्धस्तव निष्फलः ॥ यतिष्यति भवान्काले श्रेयसां समुपस्थिते
॥ ३२ ॥ यस्य यदैवविहितं स तेन सुखदुःखयोः ॥ आत्मानं तोषयन्देही तमसः पारमृच्छति ॥ ३३ ॥ गुणाधि-
कान्मुदं लिप्सेदनुकोशं गुणाधमात् ॥ मैत्रीं समानादन्विच्छेन्न तापैरभिभूयते ॥ ३४ ॥ ॥ ध्रुव उवाच ॥ सोऽयं
शमो भगवता सुखदुःखहतात्मनाम् ॥ दर्शितः कृपया पुंसां दुर्दशोऽस्मद्विधैस्तु यः ॥ ३५ ॥ अथापि मेऽविनीतस्य
क्षात्रं घोरमुपेयुषः ॥ सुरुच्या दुर्वचोवाणैर्न भिन्ने श्रयते हृदि ॥ ३६ ॥ ॥ ॥

स देवो दुराराध्यः ॥ ३१ ॥ श्रेयसां काले वृद्धत्वे ॥ ३२ ॥ सुखदुःखयोर्मध्ये । सुखे सति पुण्यं क्षीयत इति दुःखे सति पापं क्षीयत इत्यात्मानं तोषयन्त-
मसः पारं मोक्षं प्राप्नोति ॥ ३३ ॥ किंच गुणैरधिकात्पुंस इति ल्यन्लोपे पञ्चमी । तं दृष्ट्वा प्रीतिं कुर्यात्, न त्वसूयामित्यर्थः । अनुकोशं कृपां लिप्सेत्, नतु
तिरस्कारम् । समानान्मैत्रीं नतु स्पर्धाम् ॥ ३४ ॥ ३५ ॥ क्षात्रं स्वभावं प्राप्तवतोऽत एवाविनीतस्य दुर्वाक्यवाणैर्भिन्ने हृदि न श्रयते न तिष्ठति ॥ ३६ ॥

१ अत्र—‘क यात्येको भवान्त्स हित्वा खगृहमृद्धिम् । लक्ष्ये त्वावमत्याङ्ग संततं खजोत्थया ॥१॥ ध्रुव उवाच ॥ किमेतद्भगवन्ध्यानादृष्टं किं योगराधसा । नोत्सहे सुरुचेर्वाचा
समाधातुं मनःक्षतम् ॥’ इति वीर० अधिकम् । २ दुःखहेतवोऽपमानादयस्तर्कादर्थः । ३ सर्वतः सङ्गत्यागेन । ४ तीव्रयोगो निरन्तरं यमनियमादिः । ५ अर्थान्तरं—अतो योगादि-
भिर्दुष्प्राप्यत्वात् मात्रोपदिष्टयोगो भवान्नितरां वर्ततां । एष तव निर्बन्धो निष्फलो निश्चितं फलं यत्र तादृश एव । तस्मात् काले कौमारे एव इत्यादि दीपि० ।

अन्वैरनधिष्ठितं त्रिभुवने उत्कृष्टं पदं जेतुमिच्छोर्मे साधु वर्त्म मार्गं ब्रूहि ॥ ३७ ॥ अङ्गज इति पाठे उत्सङ्गाज्जातो यो नारदः स भवान् । तत्र लिङ्गम्—
वीणां वितुदन्वादयन् हितायादति ॥ ३८ ॥ ३९ ॥ निःश्रेयसस्याभिप्रेतार्थस्य पन्थाः । कोऽसावित्यत आह । भगवान्वासुदेवोऽत एव तं भज ॥ ४० ॥
॥ ४१ ॥ मधुवनाख्यं यमुनायास्तटं गच्छ । यत्र मधुवने ॥ ४२ ॥ अध्ययनाद्यभावेऽप्यात्मन उचितानि योग्यानि देवतानमस्कारादीनि कृत्वेति यमनि-
यमा उक्ताः । आसनकल्पनं च कुशादिभिः खस्तिकादिभिश्च ॥ ४३ ॥ प्राणेन्द्रियमनसां मलं चाञ्चल्यं व्युदस्येति प्राणायामप्रत्याहारौ । धारणामाह—

पदं त्रिभुवनेत्कृष्टं जिगीषोः साधु वर्त्म मे ॥ ब्रह्मस्मत्पितृभिर्ब्रह्मनन्यैरप्यनधिष्ठितम् ॥ ३७ ॥ नूनं भवान्भगवतो
योऽङ्गजः परमेष्ठिनः ॥ वितुदन्नटते वीणां हितार्थं जगतोऽर्कवत् ॥ ३८ ॥ ॥ मैत्रेय उवाच ॥ इत्युदाहृतमाकर्ण्य भग-
वान्नारदस्तदा ॥ प्रीतः प्रत्याह तं बालं सद्वाक्यमनुकम्पया ॥ ३९ ॥ ॥ नारद उवाच ॥ जनन्याऽभिहितः पन्थाः स
वै निःश्रेयसस्य ते ॥ भगवान्वासुदेवस्तं भज तत्प्रवणात्मना ॥ ४० ॥ धर्मार्थकाममोक्षाख्यं य इच्छेच्छ्रेय आत्मनः ॥
एकमेव हरेस्तत्र कारणं पादसेवनम् ॥ ४१ ॥ तत्तात गच्छ भद्रं ते यमुनायास्तटं शुचि ॥ पुण्यं मधुवनं यत्र सान्निध्यं
नित्यदा हरेः ॥ ४२ ॥ स्नात्वाऽनुसवनं तस्मिन्कालिन्द्याः सलिले शिवे ॥ कृत्वोचितानि निवसन्नात्मनः कल्पितासनः
॥ ४३ ॥ प्राणायामेन त्रिवृतां प्राणेन्द्रियमनोमलम् ॥ शनैर्व्युदस्याभिध्यायेन्मनसा गुरुणा गुरुम् ॥ ४४ ॥ प्रसादाभि-
मुखं शश्वत्प्रसन्नवदनेक्षणम् ॥ सुनासं सुभ्रुवं चारुकपोलं सुरसुन्दरम् ॥ ४५ ॥ तरुणं रमणीयाङ्गमरुणोष्ठेक्षणाधरम् ॥
प्रणताश्रयणं नृम्णं शरण्यं करुणार्णवम् ॥ ४६ ॥ श्रीवत्साङ्गं घनश्यामं पुरुषं वनमालिनम् ॥ शङ्खचक्रगदापद्मैर-
भिव्यक्तचतुर्भुजम् ॥ ४७ ॥ किरीटिनं कुण्डलिनं केयूरवलयान्वितम् ॥ कौस्तुभाभरणग्रीवं पीतकौशेयवाससम्
॥ ४८ ॥ काञ्चीकलापपर्यस्तं लसत्काञ्चननूपुरम् ॥ दर्शनीयतमं शान्तं मनोनयनवर्धनम् ॥ ४९ ॥ पद्भ्यां नखम-
णिश्रेण्या विलसद्भ्यां समर्चताम् ॥ हृत्पद्मकर्णिकाधिष्ण्यमाक्रम्यात्मन्यवस्थितम् ॥ ५० ॥ ॥ ॥

अभिध्यायेदित्यादिषड्विः । गुरुणा धीरेण मनसा । गुरुं श्रीहरिम् ॥ ४४ ॥ सुरेषु सुन्दरम् ॥ ४५ ॥ रमणीयान्यङ्गानि यस्य । ओष्ठश्च ईक्षणा ईक्षणं च
ओष्ठेक्षणे अरुणे ओष्ठेक्षणे धारयतीति तथा तम् । अरुणमोष्ठमीक्षणं च धारयतीति वा । नृम्णं सुखकरम् । यद्वा नृम्णं धनम्, सर्वपुरुषार्थनिधिमित्यर्थः
॥ ४६ ॥ पुरुषं पुरुषलक्षणयुक्तम् ॥ ४७ ॥ कौस्तुभाभरणं ग्रीवा यस्य ॥ ४८ ॥ काञ्चीकलापेन पर्यस्तं परिवेष्टितम् । मनोनयनवर्धनं हर्षकरम् ॥ ४९ ॥
हृत्पद्मकर्णिकाया धिष्ण्यं मध्यस्थानं तदाक्रम्य समर्चतामात्मनि मनसि स्थितम् ॥ ५० ॥ ॥ ॥ ॥

१ तत्प्रवणात्मना तदेकनिष्ठेन मनसा । २ ‘एकं ह्येव’ इति पाठः । तस्येति शेषः । तस्य तत्र तत्प्राप्तावेकमेव कारणं हरेः पादसेवनमित्यर्थः । ३ त्रिवृता पूरककुम्भकरचकात्मकेन ।
४ नृम्णमिति छान्दसम् । ५ ‘कलापविन्यस्तं’ इति पाठः । ६ स्थितं स्फुरन्तम् ।

ज्यानमाह—स्यमानमिति । नियतेन प्रागुक्त्या धारण्या सुस्थिरेणात एवैकभूतेनैकाग्रेण । धारणोक्तानि विशेषणानि ध्यानेऽपि द्रष्टव्यानि । यद्वा यथोक्त-
मात्रमेव । तदुक्तमेकादशस्कन्धे 'नान्यानि चिन्तयेद्भूयः सुस्मितं भावयेन्मुखम्' इति ॥ ५१ ॥ समाधिमाह—एवमिति । तूर्णं शीघ्रं संपन्नं सत् ॥ ५२ ॥
जप्यो मन्त्रः ॥ ५३ ॥ ५४ ॥ द्रव्याण्येवाह—सलिलैरिति । शस्तेर्द्वौर्वाङ्मुखैर्वन्यैरवाङ्मुखैर्भूर्जत्वगादिभिः ॥ ५५ ॥ पूजाया अधिष्ठानमाह । लब्ध्वा संपाद्य । द्रव्यमयीं
शिलादिनिर्मिताम् । अर्चा प्रतिमाम् । पूजासाद्गुण्यहेतूनाह सार्धाभ्याम् । आद्यतात्मा धृतचित्तः । मितं वन्यं मुक्तं इति तथा ॥ ५६ ॥ यत्करिष्यतीति तैदानीमव-

स्यमानमभिध्यायेत्सानुरागावलोकनम् ॥ नियतेनैकभूतेन मनसा वरदर्पणम् ॥ ५१ ॥ एवं भगवतो रूपं सुभद्रं
ध्यायतो मनः ॥ निवृत्त्या परया तूर्णं संपन्नं न निवर्तते ॥ ५२ ॥ जप्यश्च परमो गुह्यः श्रूयतां मे नृपात्मज ॥ यं सप्त-
रात्रं प्रपठन्पुमान्पश्यति खेचरान् ॥ ५३ ॥ ॐ नमो भगवते वासुदेवाय ॥ मन्त्रेणानेन देवस्य कुर्याद्रव्यमयीं बुधः ॥
सपर्यां विविधैर्द्रव्यैर्देशकालविभागवित् ॥ ५४ ॥ सलिलैः शुचिभिर्माल्यैर्वन्यैर्मूलफलादिभिः ॥ शस्ताङ्कुरांशुकैश्चार्च-
तुलस्या प्रियया प्रभुम् ॥ ५५ ॥ लब्ध्वा द्रव्यमयीमर्चां क्षित्यम्बादिषु वाऽर्चयेत् ॥ आभृतात्मा मुनिः शान्तो यत-
वाञ्छितवन्यभुक् ॥ ५६ ॥ स्वेच्छावतारचरितैरचिन्त्यनिजमायया ॥ करिष्यत्युत्तमश्लोकस्तद्ध्यायेद्बृहदयंगमम् ॥ ५७ ॥
परिचर्या भगवतो यावत्पुनः पूर्वसेविताः ॥ ता मन्त्रहृदयेनैव प्रयुज्यान्मन्त्रमूर्तये ॥ ५८ ॥ एवं कायेन मनसा वचसा
च मनोगतम् ॥ परिचर्यमाणो भगवान्भक्तिमत्परिचर्यया ॥ ५९ ॥ पुंसाममायिनां सम्यग्भजतां भाववर्धनः ॥
श्रेयो दिशत्यभिमतं यद्धर्मादिषु देहिनाम् ॥ ६० ॥ विरक्तश्चेन्द्रियरतौ भक्तियोगेन भूयसा ॥ तं निरन्तरभावेन
भजेताद्वा विमुक्तये ॥ ६१ ॥ इत्युक्तस्तं परिक्रम्य प्रणम्य च नृपार्भकः ॥ ययौ मधुवनं पुण्यं हरेश्वरणचर्चितम् ॥ ६२ ॥
तपोवनं गते तस्मिन्प्रविष्टोऽन्तःपुरं मुनिः ॥ अर्हिताहर्णको राज्ञा सुखासीन उवाच तम् ॥ ६३ ॥ ॥ नारद उवाच ॥
राजर्क्षि ध्यायसे दीर्घं मुखेन परिशुष्यता ॥ किंवा न रिष्यते कामो धर्मो वाऽर्थेन संयुतः ॥ ६४ ॥ ॥

तारप्राचुर्याभावात् ॥ ५७ ॥ पूर्वसेविताः सेवनं कारिताः कार्यत्वेन विहिता इत्यर्थः । मन्त्रहृदयेन द्वादशाक्षरेण ॥ ५८ ॥ एवमुक्तरीत्या मनोगतं यथा भवति तथा काया-
दिभिर्मक्तिमत्ता परिचर्यया परिचर्यमाणो धर्मार्थकामेषु यद्धर्ममतं तच्छ्रेयो दिशतीति द्वयोरन्वयः ॥ ५९ ॥ ६० ॥ विरक्तः सन्भजेत् । किमर्थम् । मुक्तये ॥ ६१ ॥
हरेश्वरान्यां चर्चितं मण्डितम् ॥ ६२ ॥ अर्हितं सत्कृत्य समर्पितमर्हणमर्चादिकं यस्यै ॥ ६३ ॥ किंवा न रिष्यते न नश्यतीति सवितर्कः प्रश्नः ॥ ६४ ॥

१ करिष्यतीति भविष्यन्निर्देश इत्यर्थः । २ तदानीं स्वायंभुवमन्वन्तरे । ३ न निवर्तते ध्येयाकारेण परिणमतीत्यर्थः । ४ खेचरान्यार्थदान् । ५ 'अंशुकैरर्चयेत्' इति पाठः । ६ इन्द्रियरतौ विषयभोगे ।
मात्रा सह निर्वासित इति तस्या अप्यनादृतत्वात् ॥ ६५ ॥ मा स्मादन्ति किंस्त्रिंशत्सादन्तीत्यर्थः ॥ ६६ ॥ ६७ ॥ देवेन श्रीहरिणा गुह्यमात्मसात्कृत्वा रक्षितम् । यस्य
ब्रह्मो जगत्प्राप्त्यै व्याप्नोति ॥ ६८ ॥ विपुलयन्विस्तारयन् ॥ ६९ ॥ ७० ॥ भुवो मधुवने किमकरोदित्यपेक्षायामाह—तत्रेत्यादिना । अभिषिक्तः स्नातः । यस्यां प्राप्तस्ताम्
॥ ७१ ॥ कपित्थानि बदराणि चाशनं यस्य । आत्मवृत्तिर्देहस्थितस्तदनुसारेण ॥ ७२ ॥ ७३ ॥ तृतीयं च आनयन् ईषदिव नयन्प्राधावदित्यन्वयः । प्रतिमासमाहार-

॥ राजोवाच ॥ सुतो मे बालको ब्रह्मन् स्त्रैणेनाकरुणात्मना ॥ निर्वासितः पञ्चवर्षः सह मात्रा महान्कविः ॥ ६५ ॥ अप्य-
नाथं वने ब्रह्मन् मास्मादन्यर्भकं वृकाः ॥ श्रान्तं शयानं क्षुधितं परिम्लानमुखाम्बुजम् ॥ ६६ ॥ अहो मे वत दौरात्म्यं
स्त्रीजितस्योपधारय ॥ योऽङ्कः प्रेम्णारुरुक्षन्तं नाभ्यनन्दमसत्तमः ॥ ६७ ॥ ॥ नारद उवाच ॥ मा माशुचः स्वतनयं देव-
गुप्तं विशांपते ॥ तत्प्रभावमविज्ञाय प्रावृद्धे यद्यशो जगत् ॥ ६८ ॥ सुदुष्करं कर्म कृत्वा लोकपालैरपि प्रभुः ॥ एष्यत्य-
चिरतो राजन्यशो विपुलयंस्तव ॥ ६९ ॥ ॥ मैत्रेय उवाच ॥ इति देवर्षिणा प्रोक्तं विश्रुत्य जगतीपतिः ॥ राजलक्ष्मीम-
नादत्य पुत्रमेवान्वचिन्तयत् ॥ ७० ॥ तत्राभिषिक्तः प्रयतस्तामुपोष्य विभावरीम् ॥ समाहितः पर्यचरदृष्ट्यादेशेन पूरुषम्
॥ ७१ ॥ त्रिरात्रान्ते त्रिरात्रान्ते कपित्थबदराशनः ॥ आत्मवृत्त्यनुसारेण मासं निन्येऽर्चयन्हरिम् ॥ ७२ ॥ द्वितीयं च तथा
मासं षष्ठे षष्ठेऽर्भको दिने ॥ तृणपर्णादिभिः शीर्णैः कृतान्नोऽभ्यर्चयद्भिभुम् ॥ ७३ ॥ तृतीयं चानयन्मासं नवमे नव-
मेऽहनि ॥ अबभक्ष उत्तमश्लोकमुपाधावत्समाधिना ॥ ७४ ॥ चतुर्थमपि वै मासं द्वादशे द्वादशेऽहनि ॥ वायुभक्षो
जितश्वासो ध्यायन्देवमधारयत् ॥ ७५ ॥ पञ्चमे मास्यनुप्राप्ते जितश्वासो नृपात्मजः ॥ ध्यायन्ब्रह्म पदैकेन तस्थौ
स्थाणुरिवाचलः ॥ ७६ ॥ सर्वतो मन आकृष्य हृदि भूतेन्द्रियाशयम् ॥ ध्यायन्भगवतो रूपं नाद्राक्षीत्किंचनापरम्
॥ ७७ ॥ आधारं महदादीनां प्रधानपुरुषेश्वरम् ॥ ब्रह्म धारयमाणस्य त्रयो लोकाश्चकम्पिरे ॥ ७८ ॥ यदैकपादेन स
पार्थिवार्भकस्तस्थौ तदङ्गुलिपीडिता मही ॥ ननाम तत्रार्धमिभेन्द्रधिष्ठिता तरीव सव्येतरतः पदे पदे ॥ ७९ ॥ ॥

संकोचं तपोऽतिरेकं च कृतवानित्यर्थः ॥ ७४ ॥ ७५ ॥ ७६ ॥ भूतानि शब्दादीनि इन्द्रियाणि च आशेरते यस्मिन्सन्मान आकृष्य ब्रह्म ध्यायन् ॥ ७७ ॥ धारयमाणस्य
सतस्तस्य तेजः सोढुमशक्नुवन्तः कम्पिताः ॥ ७८ ॥ तस्याङ्गुलेन निपीडिता आक्रान्ता सती मही तत्र तदा अर्धं ननाम । समेऽंशके अर्धशब्दस्य नपुंसकत्वा-
दङ्गुलिशेनोपेक्षाच्चैव सामानाधिकरण्यम् । इभेन्द्रेणाधिष्ठिता तरी नौर्यथा पदे पदे सव्यतो दक्षिणतश्च नमति तद्वत् ॥ ७९ ॥ ॥

१ 'ब्रह्म सादन्यर्भकं' इति पाठः । २ अत्र यशःप्रावरणस्य भावित्वेऽपि वर्तमाननिर्देशो भगवत्कृपाविषये संदेहाभावादिति ज्ञेयम् । ३ अर्धशब्दस्यात्र समांशवाचित्वाभावेऽपि विषेय-
नयनक्रियाविशेषणत्वाभिप्रायेण स्त्रीत्वनिर्देशः । इति वीर० ।

अन्यदप्याश्चर्यमाह । तस्मिन् ध्रुवे विश्वं विश्वात्मकं विष्णुमात्मनः सकाशादन्यथा धियात्माभेददृष्ट्याऽभिधायति सति । किं कृत्वा । अमुं प्राणं तद्वारं च निरुध्य । विश्वमात्मन्येकीकृत्य स्वप्राणनिरोधे कृते विश्वस्य प्राणनिरोधो जात इति भावः ॥ ८० ॥ एवं प्राणनिरोधं कदाचिदपि न विश्वः । अखिलसत्त्वधाम्नः सर्वप्राणिशरीरस्य । तस्माद्भुजिनात् क्लेशात् ॥ ८१ ॥ यतो बालात् । कोऽसौ बालः कथं च तस्मात्प्राणनिरोध इत्यत आह । उत्तानपादस्य पुत्रो मयि विश्वरूपे सङ्गतात्मा ऐक्यं प्राप्तो वर्तत इति ॥ ८२ ॥ ॥ इति श्रीमद्भागवतचतुर्भाष्यटीकायामष्टमोऽध्यायः ॥ ८॥ ॥ ४॥ ॥ नवमे तु हरिं स्तुत्वा लब्ध्वा तस्माद्वारान्ध्रुवः ॥ प्रत्यागत्याकरोद्राज्यं पित्रा दत्तमितीर्यते ॥ १॥ एवं भगवद्राज्येन गतभयाः ॥ १॥ स वै ध्रुवो योगस्य विपाकेन दाढ्येन तीव्रया निश्चलया । गरुडाधिरूढं पुरतः

तस्मिन्नभिधायति विश्वमात्मनो द्वारं निरुध्यासुमनन्यथा धिया ॥ लोका निरुच्छ्वासनिपीडिता भृशं सलोकपालाः शरणं ययुर्हरिम् ॥ ८० ॥ ॥ देवा ऊचुः ॥ नैवं विदामो भगवन्प्राणरोधं चराचरस्याखिलसत्त्वधाम्नः ॥ विधेहि तन्नो वृजिनाद्विमोक्षं प्राप्ता वयं त्वां शरणं शरण्यम् ॥ ८१ ॥ ॥ श्रीभगवानुवाच ॥ मा भैष्ट बालं तपसो दुरत्ययान्निवर्तयिष्ये प्रतियात स्वधाम ॥ यतो हि वः प्राणनिरोध आसीदौत्तानपादिर्मयि सङ्गतात्मा ॥ ८२ ॥ ॥ इति श्रीमद्भागवते महापुराणे चतुर्थस्कन्धे ध्रुवचरिते अष्टमोऽध्यायः ॥ ८॥ ॥ ४॥ ॥ मैत्रेय उवाच ॥ त एवमुत्सन्नभया उरुक्रमे कृतावनामाः प्रययुस्त्रिविष्टपम् ॥ सहस्रशीर्षापि ततो गरुत्मता मधोर्वनं भृत्यदिदृक्ष्या गतः ॥ १ ॥ स वै धिया योगविपाकतीव्रया हृत्पद्मकोशे स्फुरितं तडित्प्रभम् ॥ तिरोहितं सहसैवोपलक्ष्य बहिः स्थितं तदवस्थं ददर्श ॥ २ ॥ तद्दर्शनेनागतसाध्वसः क्षिताववन्दताङ्गं विनमय्य दण्डवत् ॥ दृग्भ्यां प्रपश्यन्प्रपिबन्निवार्भकश्चुम्बन्निवास्येन भुजैरिवाश्लिषन् ॥ ३ ॥ स तं विवक्षन्तमतद्विदं हरिर्ज्ञात्वास्य सर्वस्य च हृद्यवस्थितः ॥ कृताञ्जलिं ब्रह्ममयेन कम्बुना पस्पर्श बालं कृपया कपोले ॥ ४ ॥ स वै तदैव प्रतिपादितां गिरं देवीं परिज्ञातपरात्मनिर्णयः ॥ तं भक्तिभावोऽभ्यर्च्यगृणादसत्वरं परिश्रुतोरुश्रवसं ध्रुवक्षितिः ॥ ५ ॥ ॥ ॥

स्थितमपि यदान्तर्दृष्टित्वादसौ नापश्यत्तदा भगवतैवान्तःस्थं रूपमाकृष्टमतसिरोहितमुपलक्ष्य व्युत्थितः सन् तदवस्थं यादृगन्तः स्फुरितस्तादृशम् ॥ २ ॥ आगतसाध्वसो जातसंभ्रमः । विनमय्य आनतं कृत्वा । संभ्रममेवाह । दृग्भ्यां प्रपिबन्निव पश्यन्नवन्दत । आस्येन चुम्बन्निवावन्दत । भुजाभ्यामाश्लिषन्निवावन्दतेत्यर्थः ॥ ३ ॥ विवक्षन्तं तद्गुणान्वक्तुमिच्छन्तम् । अतद्विदं स्तुत्यादिकर्तुमजानन्तम् । अस्य ध्रुवस्य सर्वस्य च हृद्यवस्थितत्वात् ज्ञात्वा । ब्रह्ममयेन वेदात्मकेन शङ्खेन ॥ ४ ॥ भगवता प्रतिपादितां गिरं प्रतिपद्येति शेषः । प्रतिपद्यतामिति पाठे तां वेदात्मिकाम् । परिज्ञातः परात्मनोरीश्वरजीवयोर्निर्णयो येन सः । अत एव भक्त्या भावः प्रेम यस्य । असत्वरं स्थैर्येण । परितः श्रुतं विख्यातमुरुश्रवः कीर्तिर्यस्य तम् । ध्रुवा क्षितिः स्थानं यस्येति भाविनिर्देशः ॥ ५ ॥ ॥

१ प्रत्यागत्य प्रत्यावृत्त्य । २ ततो देवेषु स्वधामगतेषु । ३ भुजैरिति बहुवचनमार्थम् । अत एव भुजाभ्यामिति व्याख्यातम् । ४ अभ्यर्च्यगृणादसौत् । ५ व्युत्थितः समाधेरुपरतः । ६ प्रतिपादितां दत्ताम् ईशानुग्रहसंप्राप्तवागाद्यद्भुतवृत्तिभिः ॥ द्वादशादित्यसंकाशैः श्लोकैस्तौद्वारं ध्रुवः ॥ १ ॥ यो मे प्रसुप्तां लीनां वाचमन्यांश्च प्राणानिन्द्रियाणि स्वधाम्ना चिच्छन्त्या संजीवयति । यतः, अखिलाश्चक्षुरादिज्ञानक्रियाशक्तीर्धारयतीति तथा । पुरुषायान्तर्यामिणे ॥ ६ ॥ ननु वागादीन्द्रियशक्तिधरा बह्मवादयः प्रसिद्धा नाहमित्यत आह—एक इति । अनुविश्य पुरुषोऽन्तर्यामी त्वमेक एव । तस्यां मायाया असत्सु गुणेष्विन्द्रियादिषु स्थितः संस्तत्तदेवतारूपो नानेव भासि ननु त्वद्भक्तिरेकेण ज्ञानक्रियाशक्तिधरः कश्चिदस्तीत्यर्थः ॥ ७ ॥ अपि च किं वक्तव्यं बह्मवादयो ज्ञानादिशक्तिधरा न भवन्तीति, यस्माद्ब्रह्मणोऽपि ज्ञानं त्वदधीनमेवेत्याह । त्वद्वक्त्या वयुनया ज्ञानेन भवन्तं शरणं प्रपन्नो ब्रह्मा इदं विश्वमचष्टापश्यत् । कथम् । सुप्तः पुरुषः प्रबुद्धः सन्यथा पश्यति तद्वत् । अत आपवर्ग्या मुक्तास्तेषामपि शरणम् । कृतविदा सर्वेन्द्रियजीवनेन त्वत्कृतमुपकारं जानता कथं विस्मर्यते । एवंभूतं त्वामभजन्तः कृतज्ञा इत्यर्थः ॥ ८ ॥

॥ ध्रुव उवाच ॥ योऽन्तः प्रविश्य मम वाचमिमां प्रसुप्तां संजीवयत्यखिलशक्तिधरः स्वधाम्ना ॥ अन्यांश्च हस्तचरणश्रवणत्वगादीन्प्राणान्नमो भगवते पुरुषाय तुभ्यम् ॥ ६ ॥ एकस्त्वमेव भगवन्निदमात्मशक्त्या मायाख्ययोरुगणया महदाद्यशेषम् ॥ सृष्ट्वाऽनुविश्य पुरुषस्तदसद्गुणेषु नानेव दारुषु विभावसुवद्विभासि ॥ ७ ॥ त्वद्वक्त्या वयुनयेदमचष्ट विश्वं सुप्तप्रबुद्ध इव नाथ भवत्प्रपन्नः ॥ तस्यापवर्ग्यशरणं तव पादमूलं विस्मर्यते कृतविदा कथमार्तबन्धो ॥ ८ ॥ नूनं विमुष्टमतयस्तव मायया ते ये त्वां भवाप्ययविमोक्षणमन्यहेतोः ॥ अर्चन्ति कल्पकतरुं कुणपोपभोग्यमिच्छन्ति यत्स्पर्शजं निरयेऽपि नृणाम् ॥ ९ ॥ या निर्वृतिस्तनुभृतां तव पादपद्मध्यानाद्भवज्जनकथाश्रवणेन वा स्यात् ॥ सा ब्रह्मणि स्वमहिमन्यपि नाथ मा भूर्किंत्वन्तकासिलुलितात्पततां विमानात् ॥ १० ॥ भक्तिं मुहुः प्रवहतां त्वयि मे प्रसङ्गो भूयादनन्त महताममैलाशयानाम् ॥ येनाञ्जसोल्बणसुरूप्यसनं भवाब्धिं नेष्ये भवद्गुणकथामृतपानमत्तः ॥ ११ ॥ ॥

ये च मादृशाः कामाद्यर्थं भजन्ति तेऽतिमूढा इत्याह—नूनमिति । भवाप्ययौ जन्ममरणे तद्विमोक्षे हेतुं त्वामन्यहेतोः कामाद्यर्थं ये भजन्ति ते नूनं विमुष्टमतयो बञ्चितचित्ताः । यतस्ते कल्पतरुं त्वामर्चन्ति । ततः कुणपतुल्येन देहेनोपभोग्यं सुखमिच्छन्ति । नचेच्छायोग्यं तदित्याह । यत्स्पर्शजं विषयसंबन्धजन्यं सुखं तन्नरकेऽपि भवति ॥ ९ ॥ ननु स्वर्गादिसुखं सकामैः प्राप्यते निष्कामभजने तन्न स्यादित्यत आह—येति । स्वमहिमनि निजानन्दरूपेऽपि मा भूत् । न भवतीत्यर्थः । अन्तकस्यासिना कालेन लुलितात् खण्डितादिमानात् पततां सा नास्तीति किमु वक्तव्यम् ॥ १० ॥ अतस्ते कथाश्रवणाय सत्सङ्गतिं देहीत्याह । भक्तिं त्वयि प्रवहतां सातत्येन कुर्वताम् । ननु मोक्षं किं न याचसेऽत आह । येन महत्प्रसङ्गेनाजसा अयत्नत एवोरुणि व्यसनानि यस्मिंस्तम् । नेष्ये पारं गमिष्यामि । भवद्गुणकथामृतं तस्य पानेन मत्तः सन् ॥ ११ ॥ ॥

४.६.२६]

कथामृतपानस्य मादकत्वमाह । तेऽतितरां प्रियमपि मर्त्यं देहं न स्मरन्ति नानुसंदधते । ये च सुतादयः अदः मर्त्यमनुसंबद्धास्तानपि । के ते न स्मरन्ति । ये कृतप्रसङ्गाः । के तु । भवदीयपदारविन्दसौगन्धे लुब्धं हृदयं येषां तेषु । तु शब्देनान्येषां केवलयोगादिनिष्ठानां देहाद्यभिमानानिष्ठानि दर्शयति ॥ १२ ॥ नन्वेवं विद्वानपि त्वं किमिच्छामिमानं बहस्यत आह—तिर्यगिति । तिर्यङ्गादिभिः परिचितं व्याप्तम् । सन्तोऽसन्तश्च विशेषा यस्य । महदादीन्यनेकानि कारणानि यस्य । हे परम अज, ते इदं स्थविष्ठं विराड्रूपं केवलं वेद्मि । अतः परमीश्वरस्वरूपं न वेद्मि । यत्र वादः शब्दव्यापारो नास्ति तद्वत्स्वरूपं च न वेद्मि । अतोऽभिमानो न निवर्तत इति भावः ॥ १३ ॥ तदेवं भगवदनुकम्पया तद्रूपद्वयं ज्ञात्वेश्वररूपमनुवर्णयन्नमस्करोति—कल्पान्त एतदिति । एतत्रैलोक्यं यः पुमान् शेते । स्वस्मिन्नेव दृक् न बहिर्यस्य योगनिद्रारूढत्वात् । अनन्तसखः शेषसहायः । तदङ्के शेषोत्सङ्गे । यस्य नाभिरेव सिन्धुः समुद्रस्तस्मिन् रोहतीति तथा तस्मिन्काञ्चनलोकपद्मस्य गर्भे कर्णिकायां द्युमांसेजस्वी ब्रह्मा भवति । तं प्रणतोऽस्मीत्यर्थः ॥ १४ ॥ ननु ममापि स्वापाद्यवस्थावत्त्वे को जीवाद्विशेष इत्यत आह त्वं तु व्यतिरिक्तो जीवविलक्षण आस्से तिष्ठसि । वैलक्षण्यमेवाह ।

ते न स्मरन्त्यतितरां प्रियमीश मर्त्यं ये चान्वदः सुतसुहृद्बहुवित्तदाराः ॥ ये त्वज्जनाभ भवदीयपदारविन्दसौगन्ध-
लुब्धहृदयेषु कृतप्रसङ्गाः ॥ १२ ॥ तिर्यङ्गाद्विजसरीसृपदेवदैत्यमर्त्यादिभिः परिचितं सदसद्विशेषम् ॥ रूपं स्थवि-
ष्ठमज ते महदाद्यनेकं नातः परं परम वेद्मि न यत्र वादः ॥ १३ ॥ कल्पान्त एतदखिलं जठरेण गृह्णन् शेते पुमा-
न्स्वदगनन्तसखस्तदङ्के ॥ यन्नाभिसिन्धुरुहकाञ्चनलोकपद्मगर्भे द्युमान् भगवते प्रणतोऽस्मि तस्मै ॥ १४ ॥ त्वं नित्य-
मुक्तपरिशुद्धविबुद्ध आत्मा कूटस्थ आदिपुरुषो भगवांश्च्यधीशः ॥ यदुद्व्यवस्थितिमखण्डितया स्वदृष्ट्या द्रष्टा स्थिता-
वधिमखो व्यतिरिक्त आस्से ॥ १५ ॥ यस्मिन्निरुद्धगतयो ह्यनिशं पतन्ति विद्यादयो विविधशक्तय आनुपूर्व्यात् ॥
तद्वत् विश्वभवमेकमनन्तमाद्यमानन्दमात्रमविकारमहं प्रपद्ये ॥ १६ ॥ सत्याशिषो हि भगवंस्तव पादपद्ममाशी-
स्तथाऽनुभजतः पुरुषार्थमूर्तेः ॥ अप्येवमार्य भगवान्परिपाति दीनान्वाश्रये वत्सकमनुग्रहकातरोऽस्मान् ॥ १७ ॥

तं तु नित्यमुक्तो जीवस्तु त्वत्प्रसादानुच्यते । त्वं परिशुद्धः स तु मलिनः । त्वं तु विबुद्धः स त्वज्जः । त्वमात्मा स तु जडः । त्वं कूटस्थः स तु विकारी । त्वमादिपुरुषः स त्वद्व्या चिच्छक्त्या द्रष्टा पश्यसि । द्रष्टेति तून्प्रत्ययान्तः । अतो बुद्धयवस्थितिमित्यत्र पञ्चभावः तथाभूत एव त्वं स्थितौ पालनेऽधिमखो यज्ञाधिष्ठाता श्रीविष्णुः ॥ १५ ॥ तमेव ब्रह्मरूपेण ज्ञातं नमस्करोति—यस्मिन्निति । पतन्त्यकस्मादुद्भवन्ति । विश्वस्य भवो यस्मात् । एकमखण्डम् । आद्यमनादिम् ॥ १६ ॥ सकामभजनादपि मोक्षमा-
ज्ञासान आह । हे भगवन्, पुरुषार्थः परमानन्दः स एव मूर्तिर्यस्य तस्य तव पादपद्ममाशिषो राज्यादेः सकाशात्सत्या आशीः परमार्थफलं हि निश्चितम् । कस्य । तथा तेन प्रकारेण त्वमेव पुरुषार्थ इत्येवं निष्कामतया अन्वनुभजतः । यद्यप्येवं तथापि हे आर्य स्वामिन्, दीनान्सकामानप्यस्मान्भगवान्भगवान्परिपाति संसारभयाद्रक्षस्व । यतः, अनुग्रहे हिताचरणे कातरः परवशः । यथा नवप्रसूता वाश्रा धेनुर्वत्सं क्षीरं पाययति वृक्षादिभ्यो रक्षति च तद्वत् ॥ १७ ॥

१ अन्येषां कथामृतविमुखाणाम् । २ यत्र निर्विशेषब्रह्मणि शब्दव्यापारोऽभिधादिर्नास्ति तस्य सविशेषविषयत्वान् किंत्वारोपितवृत्तावेव शब्दव्यापारो न तद्रोषे इति दीपि० ।
॥ १८ ॥ व्यवसितं संकल्पितम् ॥ १९ ॥ तत्प्रयच्छामीत्युक्तं किं तदित्यपेक्षायामाह—नान्यैरिति सार्धद्वान्ध्याम् । हे भद्र, ध्रुवा क्षितिर्निवासो यस्मिन् ।
तव बलिन् । आहितमर्पितम् ॥ २० ॥ धान्याक्रमणाय भ्राम्यमाणानां पशूनां बन्धनस्तम्भो मेढी तस्यां बलीवर्दसमूहवत् । अवान्तरकल्पवासिनां परस्तादपि
लास्तु लोकत्रयनाशेऽप्यनश्वरम् । धर्माभ्यादयो नक्षत्ररूपाः । वनौकसः सप्तर्षयो यत्प्रदक्षिणीकृत्य भ्रमन्तश्चरन्ति ॥ २१ ॥ एतच्च राज्यानन्तरं भविष्यती-
त्याह—प्रस्थित इति । तुभ्यं पृ ० दत्त्वा वनं प्रस्थिते । भावे क्तः । वनं प्रति दीर्घगमने कृते सति । रक्षिता रक्षिष्यसि ॥ २२ ॥ त्वया असंकल्पितमपि

॥ मैत्रेय उवाच ॥ अथाभिष्टुत एवं वै सत्संकल्पेन धीमता ॥ श्रुत्यानुरक्तो भगवान्प्रतिनन्देदमब्रवीत् ॥ १८ ॥

॥ श्रीभगवानुवाच ॥ वेदाहं ते व्यवसितं हृदि राजन्यबालक ॥ तत्प्रयच्छामि भद्रं ते दुरापमपि सुव्रत ॥ १९ ॥

नान्यैरधिष्ठितं भद्रं यद्वाजिष्णु ध्रुवक्षिति ॥ यत्र ग्रहर्क्षताराणां ज्योतिषां चक्रमाहितम् ॥ २० ॥ मेढ्यां गोचक्रव-

त्थास्तु परस्तात्कल्पवासिनाम् ॥ धर्मोऽग्निः कश्यपः शुक्रो मुनयो ये वनौकसः ॥ चरन्ति दक्षिणीकृत्य भ्रमन्तो

यत्सतारकाः ॥ २१ ॥ प्रस्थिते तु वनं पित्रा दत्त्वा गां धर्मसंश्रयः ॥ षट्त्रिंशद्वर्षसाहस्रं रक्षिताऽव्याहतेन्द्रियः ॥ २२ ॥

त्वद्वातर्युत्तमे नष्टे मृगयायां तु तन्मनाः ॥ अन्वेषन्ती वनं माता दावाग्निं सा प्रवेक्ष्यति ॥ २३ ॥ इष्ट्वा मां यज्ञहृदयं

यज्ञैः पुष्कलदक्षिणैः ॥ भुक्त्वा चेहाशिषः सत्या अन्ते मां संस्मरिष्यसि ॥ २४ ॥ ततो गन्तासि मत्स्थानं सर्वलो-

कनमस्कृतम् ॥ उपरिष्ठादपिभ्यस्त्वं यतो नावर्तते गतः ॥ २५ ॥ ॥ मैत्रेय उवाच ॥ इत्यर्चितः स भगवानतिदि-

श्यात्मनः पदम् ॥ बालस्य पश्यतो धाम स्वर्मेगाद्गरुडध्वजः ॥ २६ ॥ सोऽपि संकल्पजं विष्णोः पादसेवोपसादितम् ॥

प्राप्य संकल्पनिर्वाणं नातिप्रीतोऽभ्यगात्पुरम् ॥ २७ ॥ ॥ विदुर उवाच ॥ सुदुर्लभं यत्परमं पदं हरेर्मार्याविनस्तच्च-

रणार्चनार्जितम् ॥ लब्ध्वाप्यसिद्धार्थमिवैकजन्मना कथं स्वमात्मानममन्यतार्थवित् ॥ २८ ॥ ॥ मैत्रेय उवाच ॥

मातुः सपत्न्या वाग्बाणैर्हृदि विद्धस्तु तान्स्मरन् ॥ नैच्छन्मुक्तिपतेर्मुक्तिं तस्मात्तापमुपेयिवान् ॥ २९ ॥ ॥

मङ्गलस्य तव द्रोहादेवं भविष्यतीत्याह—त्वद्वातरीति । सा सुरुचिर्दावाग्निं प्रवेक्ष्यति ॥ २३ ॥ किंच इष्ट्वा माम् । यज्ञो हृदयं प्रिया मूर्तिर्यस्य तम् ॥ २४ ॥
यतः स्थानात् ॥ २५ ॥ अतिदिश्य दत्त्वा ॥ २६ ॥ संकल्पजं मनोरथम् । पादसेवया प्रापितम् । संकल्पस्य निर्वाणं समाप्तिर्यस्मात् ॥ २७ ॥ मायाविनः
सकामस्य यत्सुदुर्लभं हरेः पदं तदेकैव जन्मना लब्ध्वापि स्वमात्मानं मनोऽसिद्धार्थमप्राप्तमनोरथमिव कथममन्यत । पुरुषार्थविदपि ॥ २८ ॥ २९ ॥ ॥

१ अर्थात्पृथ्वीमित्यर्थः । २ 'रक्षिता मण्डलं भुवः' इति पाठः । ३ यतो नावर्तत इति नित्यत्वं व्यञ्जितम् । ४ 'स्वमयात्' इत्यपि कचित्पाठः । ५ मायाविनः कृपालोः मायेशितुर्वा ।
६ यस्मात् तत्पदमिति पूर्वैर्बाणानुपङ्गः ।

तापमेवाह—समाधिनेति सार्धैः षड्विंशतिः । नैके अनेके भवा यस्मिन् । बहुजन्माभ्यस्तेनेत्यर्थः । प्रणामस्तुत्यादिसमये गरुडाधिरूढस्य हरेः । पादच्छायायां स्थित-
मात्मानं स्मरन्नाह—छायामुपेतेति । पृथङ्भक्तिर्भेददृष्टिः सन् । हा कष्टमिति भावः ॥ ३० ॥ अनात्म्यमात्मशून्यत्वमज्ञत्वम् । भवच्छेत्तुर्यदन्तवत्तत् अयाचे याचित-
वानस्मि ॥ ३१ ॥ अज्ञत्वे कारणं संभावयति—मतिरिति । पतद्भिर्मदपेक्षयाधः प्राप्नुवद्भिरत एवासहनशीलैः । 'नाधुनाप्यवमानं ते' इत्यादि सत्यमपि नारदस्य
वचो यो न गृहीतवानस्मि तस्य मे मतिर्विदूषिता ॥ ३२ ॥ किंच—दैवीमिति । प्रसुप्तः स्वप्नानिव पश्यन् द्वितीयेऽसत्यपि भ्रातृव्यः शत्रुरिति दृष्ट्वा
हृद्भुजा हृदयशोकेन तप्ये तापमनुभवामि ॥ ३३ ॥ किंच मया प्रसाद्य यत्प्रार्थितं तदर्थमित्याह—भवच्छिदमिति ॥ ३४ ॥ एतदेव सदृष्टान्तमाह । स्वाराज्यं

॥ ध्रुव उवाच ॥ समाधिना नैकभवेन यत्पदं विदुः सुनन्दादय ऊर्ध्वरेतसः ॥ मासैरहं षड्विंशमुप्य पादयोश्छाया-
मुपेत्यापगतः पृथङ्भक्तिः ॥ ३० ॥ अहो वत ममानात्म्यं मन्दभाग्यस्य पश्यत ॥ भवच्छिदः पादमूलं नत्वाऽयाचे
यदन्तवत् ॥ ३१ ॥ मतिर्विदूषिता देवैः पतद्भिरसहिष्णुभिः ॥ यो नारदवचस्तथ्यं नाग्राहिषमसत्तमः ॥ ३२ ॥
दैवीं मायामुपाश्रित्य प्रसुप्त इव भिन्नदृक् ॥ तप्ये द्वितीयेऽप्यसति भ्रातृभ्रातृव्यहृद्भुजा ॥ ३३ ॥ मयैतत्प्रार्थितं
व्यर्थं चिकित्सेव गतायुषि ॥ प्रसाद्य जगदात्मानं तपसा दुष्प्रसादनम् ॥ भवच्छिदमयाचेऽहं भवं भाग्यविवर्जितः
॥ ३४ ॥ स्वाराज्यं यच्छतो मौढ्यान्मानो मे भिक्षितो वत ॥ ईश्वरात्क्षीणपुण्येन फलीकारानिवाधनः ॥ ३५ ॥
॥ मैत्रेय उवाच ॥ न वै सुकुन्दस्य पदारविन्दयो रजोजुषस्तात भवादृशा जनाः ॥ वाञ्छन्ति तदास्यमृतेऽर्थमा-
त्मनो यदृच्छया लब्धमनःसमृद्धयः ॥ ३६ ॥ आकर्ण्यार्त्मजभायान्तं संपरेत्य यथागतम् ॥ राजा न श्रद्धे भद्र-
मभद्रस्य कुतो मम ॥ ३७ ॥ श्रद्धाय वाक्यं देवर्षेर्हर्षवेगेन धर्षितः ॥ वार्ताहर्तुरतिप्रीतो हारं प्रादान्महाधनम्
॥ ३८ ॥ सदश्वं रथमारुह्य कार्तस्वरपरिष्कृतम् ॥ ब्राह्मणैः कुलवृद्धैश्च पर्यस्तोऽमात्यबन्धुभिः ॥ ३९ ॥ शङ्खदुन्दु-
भिनादेन ब्रह्मघोषेण वेणुभिः ॥ निश्चक्राम पुरातूर्णमात्मजामीक्षणोत्सुकः ॥ ४० ॥

निजानन्दं प्रयच्छतः सकाशादभिमानः क्षीणपुण्येन मया भिक्षितो याचितः । क्षीणेन पुण्येनेति वा दृष्टान्त एव संबन्धः । यथाऽधन ईश्वराच्चक्रवर्तिनः फली-
कारान् सतुषतण्डुलकणान् याचते तद्वत् ॥ ३५ ॥ एवं निस्पृहत्वं तस्य युक्तमित्याह । तस्य दास्यं विनाऽन्यमर्थमात्मनो नैव वाञ्छन्ति । यदृच्छयैव लब्धेन
मनसः समृद्धिर्येषां ते ॥ ३६ ॥ प्रसुप्तमाह—आकर्ण्येति । संपरेत्य मृत्वा आगतमाकर्ण्य यथा तथा न श्रद्धे विश्वासं न चकार । अभद्रस्य मम भद्रं कुत
इति मत्वा ॥ ३७ ॥ एष्यत्यचिरत इति देवर्षेर्वाक्यं श्रद्धाय ॥ ३८ ॥ ब्राह्मणादिभिः पर्यस्तः परिवृतः ॥ ३९ ॥ ४० ॥

१ पादयोश्छायायामुपेत्य प्राप्यापगतस्ततो निवृत्तः । पुनर्दुःखबहुले संसारे पतित इत्यर्थः । २ मानोऽभिमानस्तद्वत् राज्यप्रपन्नः । ३ श्रद्धाय श्रद्धापूर्वकं विश्वस्य तद्वाक्ये श्रद्धां निधायेत्यर्थः ।
४ धर्षितः प्रगल्भितः उद्विक्तानन्द इति यावत् । ५ 'बान्धवैः' इति पाठः । ६ 'आत्मजावेक्षणोत्सुकः' इति वीर० पाठः । ७ यदृच्छयैव यात्रां विनैव । ८ यथा न श्रद्धातीति योजनीयम् ।
अस्य राज्ञो महिष्यौ मध्ये उत्तमं निधाय । एकामेव शिविकां नरविमानमारुह्य ॥ ४१ ॥ उपवनस्याभ्याशे समीपे ॥ ४२ ॥ विष्वक्सेनाङ्घ्रिसंस्पर्शेन हतमशे-
षमर्धं बन्धनं च यस्य ॥ ४३ ॥ जात उद्दामो महान्मनोरथो यस्य ॥ ४४ ॥ अभिमन्त्रितः पितुराशीर्भिः सह तेन कृतसंभाषणः ॥ ४५ ॥ ४६ ॥ सुरुच्याः
प्रीतिर्नासंभावितेत्याह—यस्येति । नमन्यनुसरन्ति । आपो यथा स्वयमेव निम्नं देशमवतरन्ति ॥ ४७ ॥ ऊहतुर्दधतुः ॥ ४८ ॥ ४९ ॥ हे वीर, वीरसुवो

सुनीतिः सुरुचिश्चास्य महिष्यौ रुक्मभूषिते ॥ आरुह्य शिविकां सार्धमुत्तमेनाभिजग्मतुः ॥ ४१ ॥ तं दृष्ट्वापवना-
भ्याश आयान्तं तरसा रथात् ॥ अवरुह्य नृपस्तूर्णमासाद्य प्रेमविह्वलः ॥ ४२ ॥ परिरेभेऽङ्गजं दोभ्यां दीर्घोत्कण्ठ-
मनाः श्वसन् ॥ विष्वक्सेनाङ्घ्रिसंस्पर्शहताशेषाधबन्धनम् ॥ ४३ ॥ अथाजिघ्रन्मुहुर्मूर्ध्नि शीतैर्नयनवारिभिः ॥
स्नापयामास तनयं जातोद्दाममनोरथः ॥ ४४ ॥ अभिवन्द्य पितुः पादावाशीर्भिश्चाभिमन्त्रितः ॥ ननाम मातरौ
शीर्ष्णां सत्कृतः सज्जनाग्रणीः ॥ ४५ ॥ सुरुचिस्तं समुत्थाप्य पादावनतमर्भकम् ॥ परिष्वज्याह जीवेति बाष्पगद्गदया
गिरा ॥ ४६ ॥ यस्य प्रसन्नो भगवान्गुणैर्मैत्र्यादिभिर्हरिः ॥ तस्मै नमन्ति भूतानि निम्नमाप इव स्वयम् ॥ ४७ ॥
उत्तमश्च ध्रुवश्चोभावन्योन्यं प्रेमविह्वलौ ॥ अङ्गसङ्गादुत्पुलकावस्रौघं मुहुरुहतुः ॥ ४८ ॥ सुनीतिरस्य जननी प्राणे-
भ्योऽपि प्रियं सुतम् ॥ उपगुह्य जहावार्धिं तदङ्गस्पर्शनिवृत्ता ॥ ४९ ॥ पयः स्तनाभ्यां सुस्नाव नेत्रजैः सलिलैः शिवैः ॥
तदाभिषिच्यमानाभ्यां वीरं वीरसुवो मुहुः ॥ ५० ॥ तां शशंसुर्जना राज्ञीं दिष्ट्या ते पुत्र आर्तिहा ॥ प्रतिलब्धश्चिरं
नष्टो रक्षिता मण्डलं भुवः ॥ ५१ ॥ अभ्यर्चितस्त्वया नूनं भगवान्प्रणतार्तिहा ॥ यदनुध्यायिनो वीरौ मृत्युं जिग्युः
सुदुर्जयम् ॥ ५२ ॥ लाल्यमानं जनैरेवं ध्रुवं सभ्रातरं नृपः ॥ आरोप्य करिणीं हृष्टः स्तूयमानोऽविशतपुरम् ॥ ५३ ॥
तत्र तत्रोपसंक्लृप्तैर्लसन्मकरतोरणैः ॥ सवृन्दैः कदलीस्तम्भैः पूगपोतैश्च तद्विधैः ॥ ५४ ॥ चूतपल्लववासःसञ्चुक्ता-
दामविलम्बिभिः ॥ उपस्कृतं प्रतिद्वारमपां कुम्भैः सदीपकैः ॥ ५५ ॥

ध्रुवमातुः । अभिषिच्यमानाभ्यां पयस्तदा सुस्नाव ॥ ५० ॥ चिरं नष्टो दर्शनमप्राप्तः । रक्षिता रक्षिष्यति ॥ ५१ ॥ ५२ ॥ एवमिति व्यवहितं पित्राद्युप-
लालनं परामृश्यते ॥ ५३ ॥ पुरं वर्णयति—तत्र तत्रेति चतुर्भिः । सवृन्दैः फलमञ्जरीयुक्तैः । पूगानां पोतैर्बालवृक्षैस्तद्विधैः । सवृन्दैरुपस्कृतं प्रतिद्वारमित्यु-
त्तरेणान्वयः ॥ ५४ ॥ चूतपल्लवाश्च वासांसि च स्रजश्च मुक्तादामानि च तेषां विशिष्टं लम्बनमस्ति येषु कुम्भेषु ॥ ५५ ॥

१ हे वीरेति विदुरसंबोधनम् । २ 'वीर' इति, 'जीवा' इति पाठौ । ३ मकराकारैस्तोरणैः, लसन्तो मकरा येषु तैरिति वा । ४ सवृन्दैः फलमञ्जरीयुक्तैः । ५ उपस्कृतमलंकृतम् ।
६ रक्षिता इत्यस्य रक्षिष्यतीति व्याख्यानमनद्यतनभविष्यत्काले राज्यसंपत्तेर्भविष्यत्सामान्यवचेति ज्ञेयम् ।

४.१०.१६]

गोपुरैरपारैश्च । शातकुम्भाः परिच्छदाः परिकरा येषु । विमानानामिव शिखरैर्द्युतिर्वेषाम् ॥ ५६ ॥ चत्वरमङ्गनम् । रथ्या महामार्गः । अट्ट उर्ध्वस्योपरि
 नेर्मिता भूमिका । मार्गोऽवान्तरः । मृष्टाः संमार्जिताश्चत्वरदयो यस्मिन् ॥ ५७ ॥ सिद्धार्थः श्वेतसर्षपः । अक्षता यवाः ॥ ५८ ॥ उपजहुर्व्यकिरन् ।
 सतीः सत्यः ॥ ५९ ॥ ६० ॥ यत्र भवनोत्तमे ॥ ६१ ॥ ६२ ॥ ६३ ॥ कुसुत् कुसुदम् । पद्मादिमत्स्यो वाप्यः ॥ ६४ ॥ ६५ ॥ ऊढवयसं प्राप्तयौवनम् ।

प्राकारैर्गोपुरागारैः शातकुम्भपरिच्छदैः ॥ सर्वतोऽलंकृतं श्रीमद्विमानशिखरद्युभिः ॥ ५६ ॥ मृष्टचत्वररथ्याट्टमार्गं
 चैन्दनचर्चितम् ॥ लाजाक्षतैः पुष्पफलैस्तण्डुलैर्बलिभिर्भूयुतम् ॥ ५७ ॥ ध्रुवाय पथि दृष्टाय तत्र तत्र पुरस्त्रियः ॥
 सिद्धार्थाक्षतदध्यम्बुदूर्वापुष्पफलानि च ॥ ५८ ॥ उपजहुः प्रयुञ्जाना वात्सल्यादाशिषः सतीः ॥ शृण्वंस्तद्वल्गु-
 गीतानि प्राविशद्भवनं पितुः ॥ ५९ ॥ महामणित्रातमये स तस्मिन्भवनोत्तमे ॥ लालितो नितरां पित्रा न्यवस-
 द्विवि देववत् ॥ ६० ॥ पयःफेननिभाः शय्या दान्ता रुक्मपरिच्छदाः ॥ आसनानि महार्हाणि यत्र रौक्मा उपैस्कराः
 ॥ ६१ ॥ यत्र स्फटिककुड्येषु महामारकतेषु च ॥ मणिप्रदीपा आभान्ति ललनारत्नसंयुताः ॥ ६२ ॥ उद्यानानि च
 रम्याणि विचित्रैरमरद्रुमैः ॥ कूजद्विहङ्गमिथुनैर्गायन्मत्तमधुव्रतैः ॥ ६३ ॥ वाप्यो वैडूर्यसोपानाः पद्मोत्पलकुमुद्वतीः ॥
 हंसकारण्डवकुलैर्जुष्टाश्चक्राह्वसारसैः ॥ ६४ ॥ उत्तानपादो राजर्षिः प्रभावं तनयस्य तम् ॥ श्रुत्वा दृष्ट्वाऽद्भुततमं प्रपेदे
 विस्मयं परम् ॥ ६५ ॥ वीक्ष्योढवयसं तं च प्रकृतीनां च संमतम् ॥ अनुरक्तप्रजं राजा ध्रुवं चक्रे भुवः पतिम् ॥ ६६ ॥
 आत्मानं च प्रवयसमाकलय्य विशापतिः ॥ वनं विरक्तः प्रातिष्ठद्विमृशन्नात्मनो गतिम् ॥ ६७ ॥ ॥ इति श्रीम० म०
 चतुर्थस्कन्धे नवमोऽध्यायः ॥ ९ ॥ ॥ ६४ ॥ ॥ मैत्रेय उवाच ॥ प्रजापतेर्दुहितरं शिशुमारस्य वै ध्रुवः ॥ उपयेमे
 भ्रमिं नाम तत्सुतौ कल्पवत्सरौ ॥ १ ॥ इलायामपि भार्यायां वायोः पुत्र्यां महाबलः ॥ पुत्रमुत्कलनामानं योषिर्द्वल-
 मजीजनत् ॥ २ ॥ उत्तमस्त्वकृतोद्वाहो मृगयायां बलीयसा ॥ हतः पुण्यजनेनाद्रौ तन्माताऽस्य गतिं गता ॥ ३ ॥

अनुरक्ताः प्रजा यस्मिन् ॥ ६६ ॥ प्रवयसं वृद्धम् ॥ ६७ ॥ ॥ इति श्रीमद्भागवते महापुराणे चतुर्थस्कन्धे भावार्थदीपिकायां टीकायां नवमोऽध्यायः ॥ ९ ॥
 दशमे भ्रातृहन्तृणां यक्षाणामकरोद्बधम् ॥ एक एवाकां गत्वैतस्य विक्रम उच्यते ॥ १ ॥ १ ॥ योषितां रत्नमिवातिमनोहरम् । कन्यारत्नं चेति वा ॥ २ ॥
 योषणाद्रौ हिमवति हतः । आजाविति पाठे युद्धे । अस्य गतिं गता मृतेत्यर्थः ॥ ३ ॥ ॥ ॥ ॥ ॥

१ उषस्य प्राकारादेः । २ चन्दनचर्चितं चन्दनाम्बुभिः सिक्तम् । ३ उपस्कराः सामग्र्यः । ४ द्रुमैर्द्युतानीति शेषः । ५ कुसुद्वतीः कुसुद्वत्यः । विभक्तिव्यत्यय आर्षः । ६ तं भगव-
 त्सादवैभवरूपम् । ७ उपयेमे इति उत्तानपादवनगमनानन्तरमेवेति ज्ञेयम् । ८ 'योगेश्वरम्' इति विज० पाठः ।
 कोपामर्षशुचां द्वन्द्वैक्यम् । तेनार्पितो व्यासः । जैत्रं जयहेतुम् । पुण्यजनालयमलकाय ॥ ४ ॥ रुद्रानुचरा भूतादयः ॥ ५ ॥ दध्मौ वादितवान् । येन शङ्ख-
 वादनेन । हे क्षत्तः । उपदेव्यो यक्षस्त्रियः ॥ ६ ॥ ७ ॥ एकैकं त्रिभिर्बिभिरित्येवं सर्वास्त्रयोदशायुतानि यक्षान्युगपदहन् जघान ॥ ८ ॥ निरस्तं पराजितम् ।

ध्रुवो भ्रातृवधं श्रुत्वा कोपामर्षशुचापितः ॥ जैत्रं स्यन्दनमास्थाय गतः पुण्यजनालयम् ॥ ४ ॥ गत्वोदीचीं दिशं
 राजा रुद्रानुचरसेविताम् ॥ ददर्श हिमवद्गोण्यां पुरीं गुह्यकसंकुलाम् ॥ ५ ॥ दध्मौ शङ्खं बृहद्वाहुः खं दिशश्चानु-
 नादयन् ॥ येनोद्विग्नदशः क्षत्तरुपदेव्योऽत्रसन्भृशम् ॥ ६ ॥ ततो निष्क्रम्य बलिन उपदेवमहाभटाः ॥ असहन्त-
 स्तन्निनादमभिपेतुरुदायुधाः ॥ ७ ॥ स तानापततो वीर उग्रधन्वा महारथः ॥ एकैकं युगपत्सर्वानहन्वाणैस्त्रिभि-
 स्त्रिभिः ॥ ८ ॥ ते वै ललाटलग्नैस्तैरिषुभिः सर्व एव हि ॥ मत्वा निरस्तमात्मानमाशंसन्कर्म तस्य तत् ॥ ९ ॥
 तेऽपि चासुममृष्यन्तः पादस्पर्शमिवोरगाः ॥ शरैरविध्यन्युगपद्विगुणं प्रचिकीर्षवः ॥ १० ॥ ततः परिघनिस्त्रिंशैः
 प्रासशूलपरश्वधैः ॥ शतयष्टिभिर्भुशुण्डीभिश्चित्रवाजैः शरैरपि ॥ ११ ॥ अभ्यवर्षन्प्रकुपिताः सरथं सहसारथिम् ॥
 इच्छन्तस्तत्प्रतीकर्तुमैयुतानि त्रयोदश ॥ १२ ॥ औत्तानपादिः स तदा शस्त्रवर्षेण भूरिणा ॥ न उपादृश्यत च्छन्न
 आसारेण यथा गिरिः ॥ १३ ॥ हाहाकारस्तदैवासीत्सिद्धानां दिवि पश्यताम् ॥ हतोऽयं मानवः सूर्यो मग्नः पुण्य-
 जनार्णवे ॥ १४ ॥ नदत्सु यातुधानेषु जयकाशिष्वथो मृधे ॥ उदतिष्ठद्रथस्तस्य नीहारादिव भास्करः ॥ १५ ॥
 धनुर्विस्फूर्जयन्दिव्यं द्विषतां खेदमुद्रहन् ॥ अस्रौघं व्यधमद्वाणैर्घनानीकमिवानिलः ॥ १६ ॥ तस्य ते चापनि-
 र्मुक्ता भित्त्वा वर्माणि रक्षसाम् ॥ कायानाविविशुस्तिग्मा गिरीनशनयो यथा ॥ १७ ॥ भल्लैः संछिद्यमानानां शिरो-
 मिश्वारुकुण्डलैः ॥ ऊरुभिर्हेमतालाभैर्दोर्भिर्वलयवल्गुभिः ॥ १८ ॥ हारकेयूरमुकुटैरुष्णीषैश्च महाधनैः ॥ आस्तृ-
 तास्ता रणभुवो रेजुर्वीरमनोहराः ॥ १९ ॥ ॥ ॥ ॥ ॥

तस्य ध्रुवस्य तत्कर्माशंसन् तुष्टुवुः ॥ ९ ॥ तेऽपि तत्कर्मासहमाना असुमविध्यन् । द्विगुणं यथा भवत्येवं पङ्क्तिः पङ्क्तिः । प्रतिकर्तुमिच्छन्तः ॥ १० ॥ चित्रवाजै-
 र्विचित्रपक्षैः ॥ ११ ॥ १२ ॥ धारासंपातेन छन्नो गिरिरिव नैवादृश्यत ॥ १३ ॥ सूर्येतुल्यः ॥ १४ ॥ यातुधानेषु राक्षसेषु जयकाशिषु जितं जितमिति
 जयप्रकाशकेषु तस्यु ॥ १५ ॥ व्यधमत्संचूर्णयामास ॥ १६ ॥ वर्माणि कवचानि ॥ १७ ॥ शिरःप्रमुखैरास्तृताः प्रकीर्णा रेजुरिति द्वयोरन्वयः ॥ १८ ॥ १९ ॥

१ ततोऽलंकृतः । २ 'उदतिष्ठन्' इति पाठः । ३ 'अयुतानां त्रयोदश' इति पाठः । ४ न उपेतत्र विसन्धिरार्षः । 'न चैवादृश्यत', 'नोपादृश्यत सच्छन्न' इति पाठौ ।

प्रायो बाहुल्येन विवृक्णाः संछिन्ना अवयवा येषाम् ॥ २० ॥ आततायिनं शस्त्रपाणिम् ॥ २१ ॥ इति ब्रुवन्नित्यत्रापि न मायिनामित्यादेरनुपपन्नः । चित्ररथो ध्रुवः । यत्तो यत्नवान् । प्रतियोगः पुनरुद्योगस्तस्माच्छङ्कितः । नभस्वतो वायोर्हृतोः ॥ २२ ॥ विस्फुरन्त्यस्तडितो यस्मिन्नेन त्रासयन्तः स्तनयिन्वोऽर्शनयो यस्मिन् ॥ २३ ॥ वैवृषुर्निपेतुरित्यर्थः । न सृजति शरीरमित्यसृगिह श्लेष्मादि । मेदसः पुंस्त्वमार्षम् । मेदांसि अस्याग्रतो निपेतुः ॥ २४ ॥ साश्रमवर्षिणः

हतावशिष्टा इतरे रणाजिराद्रक्षोगणाः क्षत्रियवर्यसायकैः ॥ प्रायो विवृक्णावयवा विदुद्रुवुर्मृगेन्द्रविक्रीडितयूथपा इव ॥ २० ॥ अपश्यमानः स तदाऽऽततायिनं महामृधे कंचन मानवोत्तमः ॥ पुरीं दिदृक्षन्नपि नाविशद्विषां न मायिनां वेद चिकीर्षितं जनः ॥ २१ ॥ इति ब्रुवंश्चित्ररथः स्वसारथिं यत्तः परेषां प्रतियोगशङ्कितः ॥ शुश्राव शब्दं जलधेरिवेरितं नभस्वतो दिक्षु रजोऽन्वदृश्यत ॥ २२ ॥ क्षणेनोच्छादितं व्योम घनानीकेन सर्वतः ॥ विस्फुरत्तडिता दिक्षु त्रासयत्स्तनयितुना ॥ २३ ॥ ववृषू रुधिरौघासृक्पूयविष्मूत्रमेदसः ॥ निपेतुर्गगनादस्य कबन्धान्यग्रतोऽनघ ॥ २४ ॥ ततः खेऽदृश्यत गिरिर्निपेतुः सर्वतोदिशम् ॥ गदापरिघनिस्त्रिंशमुसलाः साश्रमवर्षिणः ॥ २५ ॥ अहयोऽशनिनिःश्वासा वमन्तोऽग्निं रुषाऽक्षिभिः ॥ अभ्यधावन्गजा मत्ताः सिंहव्याघ्राश्च यूथशः ॥ २६ ॥ समुद्र ऊर्मिभिर्भीमः प्लावयन्सर्वतो भुवम् ॥ आससाद् महाहादः कल्पान्त इव भीषणः ॥ २७ ॥ एवंविधान्यनेकानि त्रासनान्यमनस्विनाम् ॥ ससृजुस्तिग्मगतय आसुर्या माययाऽसुराः ॥ २८ ॥ ध्रुवे प्रयुक्तामसुरैस्तां मायामतिदुस्तराम् ॥ निशाम्य तस्य मुनयः शमाशंसन्समागताः ॥ २९ ॥ ॥ मुनय ऊचुः ॥ औत्तानपादे भगवांस्तव शार्ङ्गधन्वा देवः क्षिणोत्ववनतार्तिहरो विपक्षान् ॥ यन्नामधेयमभिधाय निशम्य चाद्धा लोकोऽञ्जसा तरति दुस्तरमङ्ग मृत्युम् ॥ ३० ॥ ॥ इति श्रीमद्भागवते महापुराणे चतुर्थस्कन्धे दशमोऽध्यायः ॥ १० ॥ ॥ ६४ ॥ ॥ ६४ ॥

अश्मसहितं यद्वर्षं तद्वन्तः ॥ २५ ॥ अशनिवन्निःश्वासो येषाम् ॥ २६ ॥ २७ ॥ त्रासनानि भयंकराणि । तिग्मा कूरा गतिः प्रवृत्तिर्येषाम् । असुरराक्षसादिशस्त्रैरदूरान्तरत्वेन यक्षा एवोच्यन्ते ॥ २८ ॥ तस्य शं कल्याणमाशंसन्प्रार्थितवन्तः ॥ २९ ॥ तव विपक्षान् शत्रून्नाशयतु । अद्धा साक्षात् । अञ्जसा सुखेनैव सृज्यं तरति ॥ ३० ॥ ॥ इति श्रीमद्भागवते महापुराणे चतुर्थस्कन्धे भा० दी० टीकायां दशमोऽध्यायः ॥ १० ॥ ॥ ६४ ॥ ॥ ६४ ॥

१ अशनयः सशब्दा विद्युतः । २ ववृषुः मेघा इति शेषः इति चक्रवर्ती । ३ आदिना चर्ममांसादिपरिग्रहः । ४ 'व्यदृश्यत' इति गौडपाठः । ५ 'क्षणेनाच्छादितं' इति चित्सुखपाठः । ६ निशाम्य दृष्ट्वा । 'निशाम्य' इति पाठे अतुरैः प्रयुक्तां निशम्य श्रुत्वा समागता मुनयः शमाशंसन्निति व्याख्येयम् । ७ भगवानित्यादिना प्रार्थयन्तो मुनयो नारायणात्ममस्पर्शुरिति चक्र० । ८ साक्षात् जन्मान्तरव्यवधानमन्तरैव ।

एकादशे तु यक्षाणां क्षयं दृष्ट्वा मनुः स्वयम् ॥ आगत्य वारयामास ध्रुवं तत्त्वोपदेशतः ॥ १ ॥ एवं गदतां वचनमुपदेशमिव निशम्य । उपस्पृश्याचम्य यन्नारायणनिर्मितं नारायणाखं तत्संदधे ॥ १ ॥ क्लेशा रागादयो यथा ॥ २ ॥ किंच तत्सार्षास्त्रमृषेर्नारायणादुद्धृतमखं प्रयुजतः संदधतः सतः । सुवर्णमयाः पुङ्खा मूलप्रान्ता येषाम् । कलहंसानां वासांसि पक्षा येषाम् । शरा विनिःसृता इति द्रष्टव्यम् । उपरिष्ठाच्छिलीमुखग्रहणात् ॥ ३ ॥ प्रधने युद्धे उन्नद्धा उच्छ्रिताः फणा येषां ते सर्पाः ॥ ४ ॥ पृषत्कैवर्णेनैकृता बाह्वादयो येषां तान् । परं लोकं निनाय । कथंभूतम् । ऊर्ध्वरेतसः संन्यासिनोऽर्कमण्डलं निर्भिद्य यं व्रजन्ति तम् ॥ मैत्रेय उवाच ॥ निशम्य गदतामेवमृषीणां धनुषि ध्रुवः ॥ संदधेऽस्त्रमुपस्पृश्य यन्नारायणनिर्मितम् ॥ १ ॥ संधीयमान एतस्मिन्माया गुह्यकनिर्मिताः ॥ क्षिप्रं विनेशुर्विदुर क्लेशा ज्ञानोदये यथा ॥ २ ॥ तत्सार्षास्त्रं धनुषि प्रयुजतः सुवर्णपुङ्खाः कलहंसवाससः ॥ विनिःसृता आविविशुर्द्विषद्वलं यथा वनं भीमरवाः शिखण्डिनः ॥ ३ ॥ तैस्तिग्मधारैः प्रधने शिलीमुखैरितस्ततः पुण्यजना उपद्रुताः ॥ तमभ्यधावन्कुपिता उदायुधाः सुपर्णमुन्नद्धफणा इवाहयः ॥ ४ ॥ स तान्पृषत्कैरभिधावतो मृधे निकृत्तबाहूरुशिरोधरोदरान् ॥ निनाय लोकं परमर्कमण्डलं व्रजन्ति निर्भिद्य यमूर्ध्वरेतसः ॥ ५ ॥ तान्हन्यमानानभिवीक्ष्य गुह्यकाननागसश्चित्ररथेन भूरिशः ॥ औत्तानपादिं कृपया पितामहो मनुर्जगादोपगतः सहर्षिभिः ॥ ६ ॥ ॥ मनुस्वाच ॥ अलं वत्सातिरोषेण तमोद्वारेण पाप्मना ॥ येन पुण्यजनानेतानवधीस्त्वमनागसः ॥ ७ ॥ नास्त्वकुलोचितं तात कर्मैतत्सद्विगर्हितम् ॥ वधो यदुपदेवानामारब्धस्तेऽकृतैनसाम् ॥ ८ ॥ नन्वेकस्यापराधेन प्रसङ्गाद्ब्रह्मवो हताः ॥ भ्रातुर्वधाभितप्तेन त्वयाङ्ग भ्रातृवत्सल ॥ ९ ॥ नायं मार्गो हि साधूनां हृषीकेशानुवर्तिनाम् ॥ यदात्मानं परागृह्य पशुवद्धूतवैशसम् ॥ १० ॥ सर्वभूतात्मभावेन भूतावासं हरिं भवान् ॥ आराध्याप दुराराध्यं विष्णोस्तत्परमं पदम् ॥ ११ ॥ स त्वं हरेरनुध्यातस्तत्पुंसामपि संमतः ॥ कथं त्ववद्यं कृतवाननुशिक्षन्सतां व्रतम् ॥ १२ ॥ तितिक्षया करुणया मैत्र्या चाखिलजन्तुषु ॥ समत्वेन च सर्वात्मा भगवान्संप्रसीदति ॥ १३ ॥ ॥ ॥

५ ॥ ताननागसो निरपराधान् ॥ ६ ॥ तमसो नरकस्य द्वारेण । येन रोषेण ॥ ७ ॥ ८ ॥ ननु मद्भातृहन्तारः कथमकृतैनसोऽत आह—नन्विति ॥ ९ ॥ सत्यप्यपराधे तवैतदुचितं न भवतीत्याह—नायमिति । परागृह्य परागृह्यं देहमात्मानं गृहीत्वा पशवो यथा देहाभिमानादन्योन्यं व्रजन्ति तथा भूतानां वैशसं हिंसति यत् ॥ १० ॥ त्वं च बाल्ये साधुः सन्निदानीं कथमन्यथा कृतवानित्याह—सर्वभूतात्मभावेनेति द्वाभ्याम् ॥ ११ ॥ अनुध्यातो हरेर्हृदि स्थितो वा । तत्पुंसां हरिदासानामपि साधुत्वेन मतः ॥ १२ ॥ सतां व्रतमेवाह । महत्सु तितिक्षया, नीचेषु करुणया, समेषु मैत्र्या, अखिलेषु जन्तुषु समत्वेन च ॥ १३ ॥

१ रागादय इत्यादिनाऽविद्यादिवचनं परिग्रहः । २ 'भूयसा' इति शुक्र० पाठः । तत्र भूयसा बाहुल्येनेत्यर्थः । ३ पराक् बाहोन्द्रियैर्ग्राह्यम् । ४ गृहीत्वा मत्वा । ५ अन्यथा साधुत्वप्राप्तिकृत्येन । ६ समत्वेन स्वतुल्यदर्शकोक्षुत्पिपासादिमस्वभावतया ।

४.११.२६]

ततः कृतार्थो भवतीत्याह । संप्रसन्ने सति गुणैर्विमुक्तोऽत एव तत्कार्येण जीवेन लिङ्गशरीरेण निर्मुक्तः सन्निर्वाणं सुखात्मकं ब्रह्म प्राप्नोति ॥ १४ ॥ भ्रातृहन्तृ-
त्वमङ्गीकृत्योक्तम्, इदानीं तु नात्मनो भ्रातृपुत्रादिसंबन्धो न चान्योन्यं हन्तृत्वादिकमपीत्याह—भूतैरिति दशभिः । भूतैः पञ्चभिरारब्धैर्देहाद्याकारेण परिण-
तैर्वापितुरूपश्रुतिं प्रसिद्धिः तयोर्व्यवायान्मैथुनात् संभूतिरन्ययोर्वापितुरूपयोरिह संसारे भवति ॥ १५ ॥ एवं तावत्सर्गः प्रवर्तते । एवं पालकाकारेण परिणतैर्भू-
तैरेव स्थितिः । हन्तृदेहाकारपरिणतैः संयमः संहारः, स च परमात्मनो मायया गुणानां व्यतिकरात्, ननु स्वतः ॥ १६ ॥ ननु जडानां देहानां गुणानां वा कथं
सर्गादिहेतुत्वं तत्राह । निमित्तमात्रं पुरुषर्षभ ईश्वरः । यत्र यस्मिन्निमित्ते सति कार्यकारणात्मकं विश्वं भ्रमति परिवर्तते । यथाऽयस्कास्ते निमित्ते सति लोहं प्रवर्तते
तद्वत् ॥ १७ ॥ ननु स चेन्निमित्तं तर्हि तस्याविशेषाद्युपपदेव सर्गादित्रयं भवेदत आह—स खल्विति । कालशक्त्या क्रमेण गुणानां प्रवाहः क्षोभस्तेन विभक्तं सुस्था-
दिविषयं वीर्यं शक्तिर्यस्य । ननु कालोऽपि गुणान्युपपदेव क्षोभयतु तत्राह । चेष्टा कालशक्तिर्दुर्विभाव्या चिन्त्या ॥ १८ ॥ ननु पित्रादिः सृजति पालयति राजादि-

संप्रसन्ने भगवति पुरुषः प्राकृतैर्गुणैः ॥ विमुक्तो जीवनिर्मुक्तो ब्रह्म निर्वाणमृच्छति ॥ १४ ॥ भूतैः पञ्चभिरारब्धैर्वापितुरूप-
व एव हि ॥ तयोर्व्यवायात्संभूतिर्योषितपुरुषयोरिह ॥ १५ ॥ एवं प्रवर्तते सर्गः स्थितिः संयम एव च ॥ गुणव्यतिकराद्रा-
जन्मायया परमात्मनः ॥ १६ ॥ निमित्तमात्रं तत्रासीन्निर्गुणः पुरुषर्षभः ॥ व्यक्ताव्यक्तमिदं विश्वं यत्र भ्रमति लोहवत्
॥ १७ ॥ स खल्विदं भगवान्कालशक्त्या गुणप्रवाहेण विभक्तवीर्यः ॥ करोत्यकर्तैव निहन्त्यहन्ता चेष्टा विभूतः खलु दुर्वि-
भाव्या ॥ १८ ॥ सोऽनन्तोऽन्तकरः कालोऽनादिरादिकृदव्ययः ॥ जनं जनेन जनयन्मारयन्मृत्युनान्तकम् ॥ १९ ॥ न वै
स्वपक्षोऽस्य विपक्ष एव वा परस्य मृत्योर्विशतः समं प्रजाः ॥ तं धावमानमनुधावन्त्यनीशा यथा रजांस्यनिलं भूतसङ्घाः
॥ २० ॥ आयुषोऽपचयं जन्तोस्तथैवोपचयं विभुः ॥ उभाभ्यां रहितः स्वस्थो दुःस्थस्य विदधाल्यसौ ॥ २१ ॥ ॥

निहन्ति च चोरादिः, न त्वीश्वरस्तत्राह—स इति । जनेन पित्रादिना जनं पुत्रादिं जनयन्नादिकृत् । अन्तकं चोरादिकं तन्मृत्युहेतुना मारयन्नन्तकरः । स्वयं
जनन्तोऽनादिश्च । अव्ययोऽक्षीणशक्तिश्च । अयं भावः—पित्रादयोऽन्यत उत्पत्त्यादिमन्तो न स्वातन्त्र्येण कारणं, किंत्वीश्वर एव तन्नियन्ता स सर्वकारणमिति
॥ १९ ॥ नचैवं कुर्वतोऽपि वैषम्यप्रसक्तिः, पक्षपाताभावादित्याह द्वाभ्याम्—न वा इति । मृत्युरूपस्य समं यथा भवति तथा प्रजाः कर्मभूता विशतः ।
तस्य साम्येऽपि भूतेषु फलवैषम्यं, तत्कर्मवशादिति सद्यस्तन्माह । तं धावन्तमन्वनीशाः कर्माधीना भूतसङ्घा धावन्ति । अनिलं धावन्तमनु रजांसीव ।
तत्र यथा रजसां तमःप्रकाशजलाभ्यादिप्रवेशेऽपि नानिलस्य वैषम्यम्, एवमीश्वरस्यापीति भावः ॥ २० ॥ अपचयमकालमृत्युम् । उपचयं कालमृत्योरपि रक्षाम् ।
यदा अपचयं मशकादावुपचयं देवादौ । स्वस्थत्वादुपचयापचयाभ्यां रहितोऽसौ विभुर्दुःस्थस्य कर्माधीनस्य विदधाति ॥ २१ ॥ ॥ ॥

१ पालकाकारेण पितृमात्रायाकारेण । २ हन्तृदेहाकाराः दस्युसर्पव्याघ्राद्याकाराः । ३ मायया निमित्तशक्त्या गुणानामुपादानकारणानां ननु स्वत इति निरीश्वरसांख्यमतं निराकृतम् ।
४ अविशेषानुल्यत्वात् । ५ विभक्तं स्वसाद्विभक्तीकृतम् । ६ शक्तिर्जीवशक्तिर्मोयाशक्तिश्च । तथा च तत्तच्छक्तीनां शक्तिमतोऽभिन्नत्वात्स एवोपादानं निमित्तं चेत्यर्थः । ७ अपचयं
ज्ञानादिहासम् । ८ उपचयं ज्ञानादिवृद्धिम् ।

एवंभूतेश्वरः सर्ववादिसंमतः, विवादस्तु नाममात्र इत्याह—केचिदिति । पुंसः कामं वात्स्यायनादयः । श्रुतिश्च 'कामोऽकार्षीत्कामः करोति कामः कर्ता
कामः कारयिता' इत्यादि ॥ २२ ॥ ननु कर्मादीनां जडत्वादिना स्वरूपतोऽपि भिन्नत्वात्कथमैकमलं तत्राह । अव्यक्तस्यात एवाप्रमेयस्य । तथापि सत्त्वे हेतुः—
नानाशक्तीनां महदादीनामुदयो यस्मात् । चिकीर्षितमेव तावत्कोऽपि न वेद । अथ स्वस्य संभवो यस्मात्तमीश्वरं को वेद, न कोऽपि । अद्वेति पाठे साक्षात् ।
व्रतस्तत्त्वज्ञानाभावादिशेषांशे विवाद इत्यर्थः । तथा च श्रुतिः—'को अद्धा वेद क इह प्रवोचत्कुत आजाता कुत इयं विसृष्टिः ॥ अर्वाग्देवा अस्य विसर्जने-
नाया को वेद यत आबभूव' इत्यादिः ॥ २३ ॥ ईश्वरवादस्य प्रकृतोपयोगमाह । न चैते भ्रातृहन्तारः । उक्तमेव हेतुमनुवदति । विसर्गादानयोर्मृत्युजन्मनोः ।
यदा विसर्गः सृष्टिः । आदानं संहारः । दैवमीश्वर एव हि कारणम् ॥ २४ ॥ तथापि निलेपतामाह—स एवेति ॥ २५ ॥ अनहंकारत्वे हेतुमाह—एष

केचित्कर्म वदन्त्येनं स्वभावमपरे नृप ॥ एके कालं परे दैवं पुंसः काममुतापरे ॥ २२ ॥ अव्यक्तस्याप्रमेयस्य नाना-
शक्त्युदयस्य च ॥ न वै चिकीर्षितं तात को वेदाथ स्वसंभवम् ॥ २३ ॥ न चैते पुत्रक भ्रातृहन्तारो धनदानुगाः ॥
विसर्गादानयोस्तात पुंसो दैवं हि कारणम् ॥ २४ ॥ स एव विश्वं सृजति स एवावति हन्ति च ॥ अथापि ह्यनहंका-
रान्नाज्यते गुणकर्मभिः ॥ २५ ॥ एष भूतानि भूतात्मा भूतेशो भूतभावनः ॥ स्वशक्त्या मायया युक्तः सृजत्यन्ति च
पाति च ॥ २६ ॥ तमेव मृत्युममृतं तात दैवं सर्वात्मनोपेहि जगत्परायणम् ॥ यस्मै बलिं विश्वसृजो हरन्ति गावो
यथा वै नसि दामयन्त्रिताः ॥ २७ ॥ यः पञ्चवर्षो जननीं त्वं विहाय मातुः सपत्न्या वचसा भिन्नमर्मा ॥ वनं गत-
स्तपसा प्रत्यगक्षमाराध्य लेभे मूर्ध्नि पदं त्रिलोक्याः ॥ २८ ॥ तमेनमङ्गात्मनि मुक्तविग्रहे व्यपाश्रितं निर्गुणमेकम-
क्षरम् ॥ आत्मानमन्विच्छ विमुक्तमात्मदृग्यस्मिन्निदंभेदमसत्प्रतीयते ॥ २९ ॥ ॥ ॥

इति ॥ २६ ॥ सत्यमीश्वर एव कर्ता तथाप्यहंकारादि मया न त्यक्तुं शक्यमिति चेदत आह—तमेवेति चतुर्भिः । मृत्युमभक्तानां, भक्तानां त्वमृतम् ।
उपेहि शरणं गच्छ । तमेवेत्यवधारणे हेतुः—यस्मै नसि नासिकायां दामभिर्वद्धा गाव इव विश्वसृजोऽपि दामभिर्वन्त्रिता बद्धाः सन्तो बलिं हरन्ति । तत्का-
रितं कर्म कुर्वन्तीत्यर्थः ॥ २७ ॥ तदाराधनं च तव मुशकमेवेत्याह । यः पञ्चवर्षः स त्वं वमाराध्य त्रिलोक्या मूर्ध्नि पदं स्थानं लेभे लब्धवानसि । इदानीं
तमेवान्विच्छावलोकयेत्युत्तरेणान्वयः । प्रत्यञ्चि अक्षणि यस्मिन् । क्रियाविशेषणं वा ॥ २८ ॥ हरिं ध्यायन्तं प्रत्याह । हे अङ्ग ध्रुव । मुक्तविरोधे आत्मनि
मनसि व्यापाश्रितमवस्थितमात्मदृक् प्रत्यगृष्टिः सन् । अयं भेदो यस्मिन्निदंभेदमसदेव विश्वं यस्मिन्प्रतीयते ॥ २९ ॥ ॥ ॥

१ एवंभूतो जडकर्मफलप्रदः । २ केचिन्मीमांसका देवतां कर्माजीनां मन्यमानाः । ३ अपरे लोकायतिकाः स्वभावं संस्कारम् । ४ एके कालोपासकाः । ५ परे ज्योतिर्विदो दैवं ग्रहादि ।
६ कामं मनसिजं पुत्रादिकम् । ७ अनहंकारात् लेपहेतुमाकृताहंकाराभावात् । ८ गुणै रजआदिभिः कर्मभिः सृष्टादिभिश्च । ९ इदंभेदमित्येकं पदम् । १० प्रत्यञ्चि विषयप्रातिकूल्येना-
भिमुखगामीनि । ११ प्रत्यगृष्टिः असज्जडानात्मभ्यः प्रातिकूल्येनाश्रितं प्रकाशत इति प्रत्यक् परमात्मा तस्मिन्नेव दृष्टिर्यस्य सः ।

तदन्वेष्टणफलमाह । त्वं तदाऽन्वेष्टणकाल एव ॥ ३० ॥ उपदेशसारमाह—संयच्छेति द्वाभ्याम् । प्रतीपं प्रतिकूलम् । अगदेनौषधेन यथा रोगं नियच्छति ॥ ३१ ॥ येन रोषेणोपसृष्टाद्यासात् ॥ ३२ ॥ अन्यच्च त्वया कार्यमित्याह—हेलनमिति द्वाभ्याम् । यद्यतः । जघ्निवान्धातितवान् ॥ ३३ ॥ ३४ ॥ ३५ ॥ इति श्रीमद्भागवते महापुराणे चतुर्थस्कन्धे भावार्थदीपिकायां टीकायामेकादशोऽध्यायः ॥ ११ ॥ ॥ ॥ ॥ द्वादशे धनदेनाभिनन्दितः पुरमागतः ॥ यज्ञैरिष्टा हरेः स्थानमारुरोहेति कीर्त्यते ॥ १ ॥ वैशसाद्वधान्नवृत्तं ज्ञात्वा ॥ १ ॥ हे क्षत्रियदायाद क्षत्रियपुत्र । अत्यजः त्यक्तवानसि ॥ २ ॥ नच वैरस्य

त्वं प्रत्यगात्मनि तदा भगवत्यनन्त आनन्दमात्र उपपन्नसमस्तशक्तौ ॥ भक्तिं विधाय परमां शनकैरविद्याग्रन्थि विभेत्स्यसि ममाहमिति प्ररूढम् ॥ ३० ॥ संयच्छ रोषं भद्रं ते प्रतीपं श्रेयसां परम् ॥ श्रुतेन भूयसा राजन्नगदेन यथामयम् ॥ ३१ ॥ येनोपसृष्टात्पुरुषाल्लोक उद्विजते भृशम् ॥ न बुधस्तद्वशं गच्छेदिच्छन्नभयमात्मनः ॥ ३२ ॥ हेलनं गिरिशभ्रातुर्धनदस्य त्वया कृतम् ॥ यज्जघ्निवान्पुण्यजनान्भ्रातृघ्नानित्यमर्षितः ॥ ३३ ॥ तं प्रसादय वत्साशु सन्नत्या प्रश्रयोक्तिभिः ॥ न यावन्महतां तेजः कुलं नोऽभिभविष्यति ॥ ३४ ॥ एवं स्वायंभुवः पौत्रमनुशास्य मनु-ध्रुवम् ॥ तेनाभिवन्दितः साकम्पिभिः स्वपुरं ययौ ॥ ३५ ॥ ॥ इति श्रीमद्भागवते महापुराणे चतुर्थस्कन्धे एकादशोऽध्यायः ॥ ११ ॥ ॥ ॥ ॥ मैत्रेय उवाच ॥ ध्रुवं निवृत्तं प्रतिबुध्य वैशसादपेतमन्युं भगवान्धनेश्वरः ॥ तत्रागतश्चारण्यक्षकिन्नरैः संस्तूयमानोऽभ्यवदत्कृताञ्जलिम् ॥ १ ॥ ॥ धनद उवाच ॥ भो भो क्षत्रियदायाद परि-तुष्टोऽस्मि तेऽनघ ॥ यस्त्वं पितामहादेशाद्वैरं दुस्त्यजमत्यजः ॥ २ ॥ न भवानवधीद्यक्षान्न यक्षा भ्रातरं तव ॥ काल एव हि भूतानां प्रभुरप्ययभावयोः ॥ ३ ॥ अहं त्वमित्यपार्था धीरज्ञानात्पुरुषस्य हि ॥ स्वामीवाभास्यतद्व्यानाद्यया बन्धविपर्ययो ॥ ४ ॥ तद्वच्छ ध्रुव भद्रं ते भगवन्तमधोक्षजम् ॥ सर्वभूतात्मभावेन सर्वभूतात्मविग्रहम् ॥ ५ ॥ भजस्व भजनीयाङ्घ्रिमभावाय भवच्छिदम् ॥ युक्तं विरहितं शक्त्या गुणमय्यात्ममायया ॥ ६ ॥ ॥ ॥

कारणमस्तीत्याह—न भवानिति । अप्ययभावयोर्मृत्युजन्मनोः ॥ ३ ॥ कथं तर्ह्यहं हन्तेत्यादिबुद्धिस्तत्राह—अहमिति । आभाति प्रकाशते । जायत इत्यर्थः । अतस्तद्व्यानादेहानुसंधानात् । यया धिया बन्धः । विपर्ययो दुःखादिः ॥ ४ ॥ तत्तत्सोद्गच्छ गत्वा च भगवन्तं भजस्वेत्युत्तरेणान्वयः । सर्वभूतात्मको विग्रहो यस्य ॥ ५ ॥ भजनीयावङ्घ्रि यस्य तम् । गुणमय्या शक्त्या युक्तम् । किं तत्त्वतः । न आत्ममायया । अतस्तत्त्वतस्तया विरहितम् । यद्वा शक्त्या-त्ममायया युक्तं विरहितं च सगुणनिर्गुणभेदेन ॥ ६ ॥ ॥ ॥ ॥ ॥ ॥ ॥

१ श्रुतेन मनुष्येण । २ 'भ्रातृघ्ना इत्यमर्षितः' इति पाठो युक्तः, इतिपदस्वारस्यात् । ३ चतुर्लिंगच्छुकोत्तरं 'इत्युक्तं प्रणम्याह भगवन्तेऽनुशासनम् । आदिष्ठे भ्रातृमात्रेण शोचतः क्षम्यतामिति ॥' इति पद्यमधिकं क्वचित् । ४ तत्र यत्र मनुरपदिष्टवांस्तत्रैव । ५ तस्मात् सर्वत्र तस्यैव हेतुत्वात् । काममसंकोचेन । अविशङ्कितो निर्भयः । अनन्तरमतिनिकटम् ॥ ७ ॥ स वराय चोदित इत्यनुवादरूपं पृथग्वाक्यम् । अतः स वर इति तच्छब्दस्यापौनरुक्त्यम् ॥ ८ ॥ ॥ ९ ॥ द्रव्यक्रियादेवतानां कर्मसाध्यं फलरूपं कर्मफलप्रदं चेत्यर्थः ॥ १० ॥ सर्वस्यात्मनि । असर्वं सर्वोपाधिविवर्जिते ॥ ११ ॥ १२ ॥ भोगैरैश्वर्यादिभिः । अभोगैर्यज्ञाद्यनुष्ठानैः ॥ १३ ॥ बहवः सवा यागाः संवत्सरा वा यस्मिन् कालं त्रिवर्गसाधकं नीत्वा । अविचलानि संयतानीन्द्रियाणि यस्य ॥ १४ ॥ इदं देहादि भगवन्माययात्मनि स्खिन्नं रचितं मन्यमानः । अत्राविद्यासृष्टिं दृष्टान्तयति । अविचारचितेतति ॥ १५ ॥ आत्मा देहः । आत्मादि मायिकमपि पुनः कालेनोपसृष्टमनित्यमाकलय्य विचिन्त्य ।

वृणीहि कामं नृप यन्मनोगतं मत्तस्त्वमौत्तानपदेऽविशङ्कितः ॥ वरं वराहोऽम्बुजनाभपादयोरनन्तरं त्वां वयमङ्ग शुश्रुम ॥ ७ ॥ ॥ मैत्रेय उवाच ॥ स राजराजेन वराय चोदितो ध्रुवो महाभागवतो महामतिः ॥ हरौ स वब्रेऽच-लितं स्मृतिं यया तरत्ययत्नेन दुरत्ययं तमः ॥ ८ ॥ तस्य प्रीतेन मनसा तां दैत्यैर्विडस्ततः ॥ पश्यतोऽन्तर्दधे सोऽपि स्वपुरं प्रत्यपद्यत ॥ ९ ॥ अथायजत यज्ञेशं क्रतुभिर्भूरिदक्षिणैः ॥ द्रव्यक्रियादेवतानां कर्म कर्मफलप्रदम् ॥ १० ॥ सर्वात्मन्यच्युतेऽसर्वे तीव्रौघां भक्तिमुद्वहन् ॥ ददर्शात्मनि भूतेषु तमेवावस्थितं विभुम् ॥ ११ ॥ तमेवं शीलसंपन्नं ब्रह्मण्यं दीनवत्सलम् ॥ गोप्तारं धर्मसेतूनां मेनिरे पितरं प्रजाः ॥ १२ ॥ षट्त्रिंशद्वर्षसाहस्रं शशास क्षितिमण्डलम् ॥ भोगैः पुण्यक्षयं कुर्वन्नभोगैरशुभक्षयम् ॥ १३ ॥ एवं बहुसवं कालं महात्माऽविचलेन्द्रियः ॥ त्रिवर्गौपयिकं नीत्वा पुत्रायादान्नपासनम् ॥ १४ ॥ मन्यमान इदं विश्वं मायारचितमात्मनि ॥ अविचारचितस्वप्नगन्धर्वनगरोपमम् ॥ १५ ॥ आत्मरूपपत्यसुहृदो बलमृद्धकोशमन्तःपुरं परिविहारभुवश्च रम्याः ॥ भूमण्डलं जलधिमेखलमाकलय्य कालोपसृष्टमिति स प्रययौ विशालाम् ॥ १६ ॥ तस्यां विशुद्धकरणः शिववार्विगाह्य बद्धासनं जितमरुन्मनसा-हताक्षः ॥ स्थूले दधार भगवत्प्रतिरूप एतद्व्यायंस्तदव्यवहितो व्यसृजत्समाधौ ॥ १७ ॥ ॥ ॥

विशालां बदरिकाश्रमम् ॥ १६ ॥ तत्र तत्कृतमष्टाङ्गयोगमाह । तस्यां शिवं वाः उदकं विगाह्य प्रविश्येति स्नानादिनियमा उक्ताः । विशुद्धकरण इति शमादयो यमाः । आसनादीनि स्फुटभेदोक्तानि । जितो मरुत्प्राणो येन । आहृतान्यक्षाणि येन । भगवतः प्रतिनिधिभूते स्थूले विराड्रूपे एतन्मनो दधार । ध्यायन्नव्यवहितो ध्यातृ-ध्येयभेदशून्यः सन्समाधौ स्थितस्तत्स्थूलं व्यसृजत् ॥ १७ ॥ ॥ ॥ ॥ ॥ ॥

१ उक्त्याभिधानोपसंहाररूपम् । २ नीत्वा गमयित्वा । ३ रचितमध्यस्तम् । ४ यद्यस्मात्त्वं वराहोऽसि अतो मनोगतं वरं वृणीष्वेत्यन्वयः । ५ 'अस्खलिताम्' इति पाठः । ६ 'दैत्यै-रविडासुतः' इति पाठः । ७ अथ पुरप्रतिपत्त्यनन्तरम् । ८ द्रव्येति । द्रव्यं ब्रह्मादि, क्रिया अवघातादिः, देवता अष्टादिः तेषां कर्म तैः क्रियते साध्यत इति कर्म । ९ तीव्रो ज्ञान-कर्माद्यनाहत ओषः प्रबाहो यस्यास्ताम् । १० 'आत्मास्वपत्यसुहृदो' इति पाठः । ११ एतत् अष्टाङ्गयोगानुष्ठानादि ।

एवमजस्रं नित्यं हरौ भक्तिं प्रकर्षेण बहन्नसौ ध्रुवोऽहमित्यात्मानं न सस्मर । यतो मुक्तलिङ्गस्य केशरीराभिमानः । तत्र हेतवः—आनन्दवाष्पस्य कलया बिन्दु-
प्रवाहेणाभिभूयमानः । विक्रियमानं द्रवद्वयं यस्य । पुलकैर्व्यासाङ्गः ॥ १८ ॥ १९ ॥ अन्वनन्तरं देवप्रवरौ ददर्शेत्यनुषङ्गः । गदामवष्टभ्य स्थितौ । किरीटा-
दिभिः सहिते चारुणी कुण्डले ययोः ॥ २० ॥ उत्तमगायः पुण्यश्लोकस्तस्य किंकरौ तौ विज्ञाय मधुद्विषः पार्षलधानाविति हेतोः । साच्चसेन सञ्चरणेन विस्मृ-
तपूजाक्रमः केवलं तस्य नामानि गृणन्नाम ॥ २१ ॥ २२ ॥ सुभद्रमिति सशरीरस्यैव विष्णुपदारोहाभिप्रायम् । अतीतपत्तर्पितवान् ॥ २३ ॥ आवां तस्य पार्षदौ

भक्तिं हरौ भगवति प्रवहन्नजस्रमानन्दवाष्पकलया मुहुरर्चमानः ॥ विक्रियमानहृदयः पुलकाचिताङ्गो नात्मानमस्म-
रदसाविति मुक्तलिङ्गः ॥ १८ ॥ स ददर्श विमानाग्र्यं नभसोऽवतरद्भुवः ॥ विभ्राजयद्दश दिशो राकापतिमिवोदि-
तम् ॥ १९ ॥ तत्रानु देवप्रवरौ चतुर्भुजौ श्यामौ किंशोरावरुणाम्बुजेक्षणौ ॥ स्थिताववष्टभ्य गदां सुवाससौ किरीट-
हाराङ्गदचारुकुण्डलौ ॥ २० ॥ विज्ञाय तावुत्तमगायकिंकरावभ्युत्थितः साध्वसविस्मृतक्रमः ॥ ननाम नामानि गृण-
न्मधुद्विषः पार्षत्प्रधानाविति संहताञ्जलिः ॥ २१ ॥ तं कृष्णपादाभिनिविष्टचेतसं बद्धाञ्जलिं प्रश्रयनम्रकन्धरम् ॥
सुनन्दनन्दावुपसृत्य सस्मितं प्रत्यूचतुः पुष्करनाभसमतौ ॥ २२ ॥ ॥ सुनन्दनन्दावूचतुः ॥ भो भो राजन्सुभद्रं ते
वाचं नोऽवहितः शृणु ॥ यः पञ्चवर्षस्तपसा भवान्देवमतीतपत् ॥ २३ ॥ तस्याखिलजगद्धातुरावां देवस्य शार्ङ्गिणः ॥
पार्षदाविह संप्राप्तौ नेतुं त्वां भगवत्पदम् ॥ २४ ॥ सुदुर्जयं विष्णुपदं जितं त्वया यत्सूरयोऽप्राप्य विचक्षते परम् ॥
आतिष्ठ तच्चन्द्रदिवाकरादयो ग्रहर्क्षताराः परियन्ति दक्षिणम् ॥ २५ ॥ अनास्थितं ते पितृभिरन्यैरप्यङ्ग कर्हिचित् ॥
आतिष्ठ जगतां वन्द्यं तद्विष्णोः परमं पदम् ॥ २६ ॥ एतद्विमानप्रवरमुत्तमश्लोकमौलिना ॥ उपस्थापितमायुष्मन्नधि-
रोढुं त्वमर्हसि ॥ २७ ॥ ॥ मैत्रेय उवाच ॥ निशम्य वैकुण्ठनियोज्यमुख्ययोर्मधुच्युतं वाचमुरुक्रमप्रियः ॥ कृताभि-
षेकः कृतनित्यमङ्गलो मुनीन्प्रणम्याशिषमभ्यवादयत् ॥ २८ ॥

॥ २४ ॥ सुदुर्जयत्वे हेतुः—सूरयः सप्तर्षयोऽपि यदप्राप्य केवलमधःस्थिताः पश्यन्ति, यच्चन्द्रादयः प्रदक्षिणं यथा भवत्येवं परिक्रामन्ति तदातिष्ठाधितिष्ठ ॥ २५ ॥
॥ २६ ॥ आयुष्मन्नित्यपि सशरीरयानाभिप्रायमेव ॥ २७ ॥ मधु च्यवते खवतीति मधुच्युतं ताम् । पाठान्तरे मधु च्युतं यस्यां ताम् । अमृतस्त्राविणीमित्यर्थः ।
इतं नित्यं कर्म मङ्गलं चालंकरणं येन । अभ्यवादयद्वादयामास ॥ २८ ॥

१ किंशोरी यौवनारम्भभुजौ । २ उत्तमैः सनकादिभिर्गीयते इत्युत्तमगायः । 'उत्तमभावः' इति विज्ञ० पाठः । ३ 'श्रीलोचतुः' इति पाठः । ४ भगवत्पार्षदप्रवरयोः । ५ 'मधुच्यु-
तम्' इत्येवंरूपे । ६ तैराशिषमभ्यवादयत् स्वस्तिवाचनमकारयत् इति सिद्धान्तः । वाचयामासेति वीरः ।
तदेव रूपं हिरण्यमयं प्रकाशं बहुलं विभ्रत्सन्निवेशे ऐच्छत् ॥ २९ ॥ गृहं विमानम् । अयं भावः—यदा ध्रुवो विमानमारोढुमैच्छत्तदा मृत्युरागत्य प्रणम्योवाच । हे
महाराज, मामङ्गीकुरु । उवाच ध्रुवः, स्वागतं ते, क्षणं तावदुपविश । एवमुक्त्वा ध्रुवो विष्णोः स्मरणं कृत्वा मृत्योर्मूर्ध्नि पदं दत्त्वा विमानाग्र्यमारोह ॥ ३० ॥
॥ ३१ ॥ दीनां हित्वा कथमयं दुर्गमं त्रिविष्टपं यास्यामीत्यन्वस्मरत् ॥ ३२ ॥ व्यवसितमभिप्रायम् । व्यवसायं ज्ञात्वा ॥ ३३ ॥ ३४ ॥ देवयानेन देवमार्गेण
विमानेनेति वा । मुनीन्सप्तर्षीनपि । ततः परस्ताद्यद्विष्णोः पदं तदभ्यगात् । ध्रुवा गतिर्यस्य सः ॥ ३५ ॥ यद्वाजमानमनु यस्य रुचा लोका विभ्राजन्ते ।

परीत्याभ्यर्च्य धिष्ण्याग्र्यं पार्षदावभिवन्द्य च ॥ इयेष तदधिष्ठातुं विभ्रद्रूपं हिरण्यमयम् ॥ २९ ॥ तदोत्तानपदः पुत्रो
ददर्शान्तकमागतम् ॥ मृत्योर्मूर्ध्नि पदं दत्त्वा आरुरोहाद्भुतं गृहम् ॥ ३० ॥ तदा दुन्दुभयो नेदुर्मृदङ्गपणवादयः ॥ गन्ध-
र्वमुख्याः प्रजगुः पेतुः कुसुमवृष्टयः ॥ ३१ ॥ स च स्वर्लोकमारोक्ष्यन्मुनीति जननीं ध्रुवः ॥ अन्वस्मरदगं हित्वा दीनां
यास्ये त्रिविष्टपम् ॥ ३२ ॥ इति व्यवसितं तस्य व्यवसायं सुरोत्तमौ ॥ दर्शयामासतुं देवीं पुरो यानेन गच्छतीम् ॥ ३३ ॥
तत्र तत्र प्रशंसद्भिः पथि वैमानिकैः सुरैः ॥ अवकीर्यमाणो ददृशे कुसुमैः क्रमशो ग्रहान् ॥ ३४ ॥ त्रिलोकीं देवयानेन
सोऽतिव्रज्य मुनीनपि ॥ परस्ताद्यद्भुवगतिर्विष्णोः पदमथाभ्यगात् ॥ ३५ ॥ यद्वाजमानं स्वरुचैव सर्वतो लोकास्त्रयो
ह्यनुविभ्राजन्त एते ॥ यन्नाव्रजजन्तुषु येऽननुग्रहा व्रजन्ति भद्राणि चरन्ति येऽनिशम् ॥ ३६ ॥ शान्ताः समदृशः
शुद्धाः सर्वभूतानुरज्जनाः ॥ यान्त्यञ्जसाऽच्युतपदमच्युतप्रियबान्धवाः ॥ ३७ ॥ इत्युत्तानपदः पुत्रो ध्रुवः कृष्णपरा-
यणः ॥ अभूत्रयाणां लोकानां चूडामणिरिवामलः ॥ ३८ ॥ गम्भीरवेगो निमिषं ज्योतिषां चक्रमाहितम् ॥ यस्मिन्भ्र-
मति कौरव्य मेढ्यामिव गवां गणः ॥ ३९ ॥ महिमानं विलोक्यास्य नारदो भगवानृषिः ॥ आतोद्यं वितुदन् श्लोकान्
सत्रेऽगायत्प्रचेतसाम् ॥ ४० ॥ ॥ नारद उवाच ॥ नूनं सुनीतेः पतिदेवतायास्तपःप्रभावस्य सुतस्य तां गतिम् ॥
दृष्ट्वाऽभ्युपायानपि वेदवादिनो नैवाधिगन्तुं प्रभवन्ति किं नृपाः ॥ ४१ ॥

येऽननुग्रहा निष्कृपास्ते यन्नाव्रजजन्त एतन्तः ॥ ३६ ॥ अच्युतः प्रियो बान्धवो येषाम् ॥ ३७ ॥ ३८ ॥ अनिमिषमनलसं ज्योतिषां चक्रं यस्मिन्नाहितमर्पितं सङ्ग-
मति । मेढ्यामाहितो गम्भीरवेगो गवां गण इव ॥ ३९ ॥ आतोद्यं वीणां वितुदन्वादयन्प्रचेतसां ब्रह्मसत्रे भगवन्माहात्म्यप्रसङ्गेन ध्रुवमहिमप्रतिपादनपरांस्त्रीन्
श्लोकानगायत् ॥ ४० ॥ नूनमिति । पतिरेव देवता यस्यास्तस्याः सुतस्य यस्तपःप्रभावस्तस्य तां गतिं फलमधिगन्तुं वेदवादशीला ब्रह्मर्षयोऽपि नैव प्रभवन्ति ।
अभ्युपायान्भगवद्दर्मान् दृष्ट्वापि । किं पुनर्नृपाः ॥ ४१ ॥

१ शुद्धसत्त्वतेजोविशेषरूपमिति दीपि० । २ स्वर्लोकं स्वरति शब्दायते, स्वरत्युपतापयति स्वविमुखान्वा स्वविष्णुस्तस्य लोकं इति सिद्धान्तः । ३ देवीं दीप्यमानां मातरम् । ४ भद्राणि
प्रवणकीर्तनादीनि । ५ ध्रुवस्य पृथग्भिर्गणैरपरायणत्वेऽपि कृष्णपरायण इत्युक्तिः सर्वोवताराणां तदन्तर्भावविवक्षया । ६ ऋषिभक्तितत्त्वज्ञः ।

तपःप्रभावं गतिं च विशिनष्टि द्वाभ्याम् । गुरुदाराः पितृपत्नी सुरचिस्तस्या वाक्शरैर्भिन्नेनात एव दूयता हृदयेन वनं यातः सन्नजितमपि यो जिगाय वशी-
कृतवान् ॥ ४२ ॥ तस्याधिरूढं तेन प्राप्तं पदं यो भुवि क्षत्रवन्धुः क्षत्रियो भवेत्स तमनु वर्षसमूहैरप्यारोढुमिच्छेदपि किम् । तत्संकल्पोऽप्यशक्यो दूरत
आरोहणमित्यर्थः । कथंभूतं पदम् । षड्वा पञ्च वा वर्षाणि यस्य सः । अल्पैरेवाहोभिर्वैकुण्ठं प्रसाद्य यत्तस्य पदमवाप तत् ॥ ४३ ॥ उद्दाममुत्कृष्टं यशो यस्य
॥ ४४ ॥ धनादेर्निमित्तम् । ध्रौव्यं ध्रुवस्थानप्रापकम् । प्रशस्यं प्रशंसार्हम् । अधमर्षणं पापनाशनम् ॥ ४५ ॥ अच्युतप्रियस्य ध्रुवस्य चेष्टितं श्रुत्वा यो वर्तते तस्य

यः पञ्चवर्षो गुरुदारवाक्शरैर्भिन्नेन यातो हृदयेन दूयता ॥ वनं मदादेशकरोऽजितं प्रभुं जिगाय तद्भक्तैर्गुणैः परा-
जितम् ॥ ४२ ॥ यः क्षत्रवन्धुर्भुवि तस्याधिरूढमन्वारुरुक्षेदपि वर्षपूरैः ॥ षट्पञ्चवर्षो यदहोभिरल्पैः प्रसाद्य वैकुण्ठ-
मवाप तत्पदम् ॥ ४३ ॥ ॥ मैत्रेय उवाच ॥ एतत्तेऽभिहितं सर्वं यत्पृष्टोऽहमिह त्वया ॥ ध्रुवस्योद्दामयशसश्च-
रितं संमतं सताम् ॥ ४४ ॥ धन्यं यशस्यमायुष्यं पुण्यं स्वस्त्ययनं महत् ॥ स्वर्ग्यं ध्रौव्यं सौमनस्यं प्रशस्यमधमर्ष-
णम् ॥ ४५ ॥ श्रुत्वेतच्छ्रद्धयाभीक्षणमच्युतप्रियचेष्टितम् ॥ भवेद्भक्तिर्भगवति यया स्यात्क्षेपशंसक्षयः ॥ ४६ ॥ मह-
त्त्वमिच्छतां तीर्थं श्रोतुः शीलादयो गुणाः ॥ यत्र तेजस्तदिच्छन्नां मानो यत्र मनस्विनाम् ॥ ४७ ॥ प्रयतः कीर्त-
येत्प्रातः समवाये द्विजन्मनाम् ॥ सायं च पुण्यश्लोकस्य ध्रुवस्य चरितं महत् ॥ ४८ ॥ पौर्णमास्यां सिनीवाल्यां
द्वादश्यां श्रवणेऽथ वा ॥ दिनक्षये व्यतीपाते संक्रमेऽर्कदिनेऽपि वा ॥ ४९ ॥ श्रावयेच्छ्रद्धधानानां तीर्थपादपदाश्रयः ॥
नेच्छंस्तत्रात्मनात्मानं संतुष्ट इति सिध्यात् ॥ ५० ॥ ज्ञानमज्ञाततत्त्वाय यो दद्यात्सत्पथेऽमृतम् ॥ कृपालोर्दानना-
थस्य देवास्तस्यानुगृह्णते ॥ ५१ ॥ इदं मया तेऽभिहितं कुरुद्वह ध्रुवस्य विख्यातविशुद्धकर्मणः ॥ हित्वाभक्तः क्रीडन-
कानि मातुर्गृहं च विष्णुं शरणं यो जगाम ॥ ५२ ॥ ॥ इति श्रीमद्भागवते महापुराणे चतुर्थस्कन्धे ध्रुवचरितं
नाम द्वादशोऽध्यायः ॥ १२ ॥ ॥ ६५ ॥ ॥ ६५ ॥ ॥ ६५ ॥

भक्तिर्भवेत् ॥ ४६ ॥ तीर्थं महत्त्वावासिस्थानम् । गुणा यत्र भवन्ति ॥ ४७ ॥ समवाये सभायाम् ॥ ४८ ॥ ४९ ॥ नेच्छन्निष्कामस्तत्र श्रवणे आत्मनैवात्मानं
प्रति संतुष्टो भवतीति हेतोः सिद्धिं प्राप्नोति ॥ ५० ॥ किंच सत्पथे भगवन्मार्गेऽमृतं ज्ञानं यो दद्यात् ॥ ५१ ॥ ध्रुवस्य चरितं मया तेऽभिहितम् ।
मातुर्गृहं च हित्वा ॥ ५२ ॥ ॥ इति श्रीमद्भागवते महापुराणे चतुर्थस्कन्धे भावार्थदीपिकायां टीकायां द्वादशोऽध्यायः ॥ १२ ॥ ॥ ६५ ॥ ॥ ६५ ॥

१ तद्भक्तैर्गुणैस्ते प्रसिद्धा ये भक्तास्तेषां गुणैर्भूतमैत्र्यादिभिः पराजितं वशीकृतम् । २ तदिच्छन्नां तेजइच्छन्नाम् । ३ सत्पथे सतां साधूनां पथि, सतो भगवतो वा मार्गे । ४ यत्र श्रुते
सतीत्यर्थः । ५ ज्ञानं तत्साधनं ध्रुवचरितम् ।

एवं पञ्चभिरध्यायैर्ध्रुवचर्याऽनुवर्णिता ॥ अथैकादशभिश्चित्रं पृथुचारित्रमुच्यते ॥ १ ॥ तत्र त्रयोदशे वक्तुं पृथोर्जन्म ध्रुवान्वये ॥ अजो वेनपिता पुत्रकौर्याद्भूत
इतीर्यते ॥ २ ॥ प्ररूढो भावो भक्तिर्यस्य ॥ १ ॥ अन्ववाये वंशे ॥ २ ॥ नारदेन प्रचेतसां सत्रे वर्णिताः कथाः प्रष्टुं तन्महिमानमाह—अन्व इति । देवस्य
दर्शनं यस्य । हरेः परिचर्याप्रकारः क्रियायोगः पञ्चरात्रे येन प्रोक्तः ॥ ३ ॥ स्वधर्मशीलैः पुरुषैः प्रचेतोभिः ॥ ४ ॥ ५ ॥ ध्रुवस्य वंशे ते जाता इति वक्तुं ध्रुवस्य
वंशमनुकामति—ध्रुवस्येत्यादिना । पितुः सार्वभौमश्रियं नैच्छदधिराजासनं च ॥ ६ ॥ अनिच्छायां हेतुमाह—स इति चतुर्भिः ॥ ७ ॥ आत्मानं स्वरूपभूतं

॥ सूत उवाच ॥ निशम्य कौषारविणोपवर्णितं ध्रुवस्य वैकुण्ठपदाधिरोहणम् ॥ प्ररूढभावो भगवत्यधोक्षजे प्रष्टुं
पुनस्तं विदुरः प्रचक्रमे ॥ १ ॥ ॥ विदुर उवाच ॥ के ते प्रचेतसो नाम कस्यापत्यानि सुव्रत ॥ कस्यान्ववाये
प्रख्याताः कुत्र वा सत्रमासते ॥ २ ॥ मन्ये महाभागवतं नारदं देवदर्शनम् ॥ येन प्रोक्तः क्रियायोगः परिचर्यावि-
धिर्हरेः ॥ ३ ॥ स्वधर्मशीलैः पुरुषैर्भगवान्यज्ञपूरुषः ॥ इज्यमानो भक्तिमता नारदेनेरितः किल ॥ ४ ॥ यास्ता
देवर्षिणा तत्र वर्णिता भगवत्कथाः ॥ मह्यं शुश्रूषवे ब्रह्मन्कात्स्न्येनाचष्टुमर्हसि ॥ ५ ॥ ॥ मैत्रेय उवाच ॥ ध्रुवस्य
चोत्कलः पुत्रः पितरि प्रस्थिते वनम् ॥ सार्वभौमश्रियं नैच्छदधिराजासनं पितुः ॥ ६ ॥ स जन्मनोपशान्तात्मा
निःसङ्गः समदर्शनः ॥ ददर्श लोके विततमात्मानं लोकमात्मानि ॥ ७ ॥ आत्मानं ब्रह्म निर्वाणं प्रत्यस्तमितविग्रहम् ॥
अवबोधरसैकात्म्यमानन्दमनुसंततम् ॥ ८ ॥ अव्यवच्छिन्नयोगाग्निदग्धकर्ममलाशयः ॥ स्वरूपमवरुन्धानो नात्म-
नोऽन्यं तदैक्षत ॥ ९ ॥ जडान्धबधिरोन्मत्तमूकाकृतिरतन्मतिः ॥ लक्षितः पथि बालानां प्रशान्तार्चिरिवानलः ॥ १० ॥
मत्वा तं जडमुन्मत्तं कुलवृद्धाः समन्त्रिणः ॥ वत्सरं भूपतिं चक्रुर्वीयासां भ्रमेः सुतम् ॥ ११ ॥ स्वर्वीथिर्वत्सरस्येष्टा
भार्याऽसूत षडात्मजान् ॥ पुष्पाणं तिग्मकेतुं च इषमूर्जं वसुं जयम् ॥ १२ ॥ ॥ ॥

ब्रह्मावरुन्धान आमुवन् जानन्नात्मनो नान्यं तदैक्षत । स्वयं तु सर्वस्यादन्यः सन् । कथंभूतं ब्रह्म । निर्वाणं शान्तम् । प्रत्यस्तमितः शान्तो विग्रहो भेदो य-
स्मिन् । अवबोधरसैकात्म्यं यस्य ॥ ८ ॥ कथंभूतः । अव्यवच्छिन्नो यो योगः स एवाग्निस्तेन दग्धः कर्ममल आशयो वासना च यस्य ॥ ९ ॥ जडादीनामि-
वाकृतिर्यस्य तथाभूतो लक्षितः । अतन्मतिः न तेषामिव मतिर्यस्य सर्वज्ञत्वात् । प्रशान्तान्यर्चांषि ज्वाला यस्यानलस्य तद्वत् स्थितः ॥ १० ॥ यवीयांसं कुल-
त्कनिष्ठम् ॥ ११ ॥ इष्टा प्रिया भार्या ॥ १२ ॥ ॥ ॥ ॥

१ प्ररूढभावः प्रोदीमरतिः । २ 'ईडितः' इति पाठः । ३ तत्र प्रचेतसां सत्रे । ४ विततमनुगतम् । ५ आत्मन्यधिष्ठाने । ६ अनुसंततं सर्वत्रानुस्यूतम् । ७ बालानामिति वृत्तीयार्थे
षष्ठी । बालैरर्च्यैर्लक्षित इत्यर्थः । ८ 'सुमन्त्रिणः' इति पाठः । ९ तदैक्षतेत्युत्तरश्लोकेनान्वयः । १० उत्कलान् कनिष्ठमिति व्याख्यानादुत्कलः सर्वापेक्षया ज्येष्ठस्ततः कनीयान्वत्सरस्ततः
कनीयान्वत्सर इति बोध्यम् ।

४.१३.४२]

॥ १३ ॥ निशियो निशीयः ॥ १४ ॥ स सर्वतेजाः चक्षुःसंज्ञः मनुं सुतं पुत्रमवाप । मनोर्महिषी नड्डला विरजान् शुद्धान्पुरुषमुखान्द्वादश सुतानसूत
॥ १५ ॥ १६ ॥ १७ ॥ १८ ॥ अङ्ग हे विदुर । वागेव वज्रं येषाम् ॥ १९ ॥ मथने हेतुः—अराजक इति । आद्यः पुराणादीनां तेन रचितत्वात् ॥ २० ॥

पुष्पार्णस्य प्रभा भार्या दोषा च द्वे बभूवतुः ॥ प्रातर्मध्यन्दिनं सायमिति ह्यासनप्रभासुताः ॥ १३ ॥ प्रदोषो निशियो
व्युष्ट इति दोषासुतास्त्रयः ॥ व्युष्टः सुतं पुष्करिण्यां सर्वतेजसमादधे ॥ १४ ॥ स चक्षुः सुतमाकूत्यां पत्न्यां मनुमवाप ह ॥
मनोरसूत महिषी विरजा नड्डला सुतान् ॥ १५ ॥ पुरुं कुत्सं त्रितं द्युम्नं सत्यवन्तमृतं व्रतम् ॥ अग्निष्टोममतीरात्रं प्रद्युम्नं
शिविमुल्मुकम् ॥ १६ ॥ उल्मुकोऽजनयत्पुत्रान्पुष्करिण्यां षडुत्तमान् ॥ अङ्गं सुमनसं ख्यातिं क्रतुमङ्गिरसं गयम्
॥ १७ ॥ सुनीथाऽङ्गस्य या पत्नी सुषुवे वेनमुल्वणम् ॥ यदौःशील्यात्स राजर्षिर्निर्विण्णो निरगात्पुरात् ॥ १८ ॥ यमङ्ग
शेषुः कुपिता वाग्वज्रा मुनयः किल ॥ गतासोस्तस्य भूयस्ते ममन्थुर्दक्षिणं करम् ॥ १९ ॥ अराजके तदा लोके दस्युभिः
पीडिताः प्रजाः ॥ जातो नारायणांशेन पृथुराद्यः क्षितीश्वरः ॥ २० ॥ ॥ विदुर उवाच ॥ तस्य शीलनिधेः साधोर्ब्र-
ह्मण्यस्य महात्मनः ॥ राज्ञः कथमभूदुष्टा प्रजा यद्विमना ययौ ॥ २१ ॥ किंवांऽहो वेन उद्दिश्य ब्रह्मदण्डमयूयुजन् ॥
दण्डव्रतधरे राज्ञि मुनयो धर्मकोविदाः ॥ २२ ॥ नावध्येयः प्रजापालः प्रजाभिरघवानपि ॥ यदसौ लोकपालानां
विभर्त्योजः स्वतेजसा ॥ २३ ॥ एतदाख्याहि मे ब्रह्मन्सुनीथात्मजचेष्टितम् ॥ श्रद्धधानाय भक्ताय त्वं परावरचित्तमः
॥ २४ ॥ ॥ मैत्रेय उवाच ॥ अङ्गोऽश्वमेधं राजर्षिराजहार महाक्रतुम् ॥ नाजग्मुर्देवतास्तस्मिन्नाहूता ब्रह्मवादिभिः
॥ २५ ॥ तमूचुर्विस्मितास्तत्र यजमानमथर्विजः ॥ हवींषि हूयमानानि न ते गृह्णन्ति देवताः ॥ २६ ॥ राजन्हवीं-
ष्यदुष्टानि श्रद्धयासादितानि ते ॥ छन्दांस्ययातयामानि योजितानि धृतव्रतैः ॥ २७ ॥ ॥ ॥

यद्यस्याः प्रजाया हेतोर्विमनाः सन्ययौ ॥ २१ ॥ किंवा अंहः अपराधं वेने उद्दिश्य आलक्ष्य ॥ २२ ॥ यतोऽयमधर्म इत्याह । नावध्येयोऽवज्ञेयोऽपि न
भवति ॥ २३ ॥ परावरविदां मध्येऽतिश्रेष्ठः ॥ २४ ॥ अभावी पुत्रः काम्यकर्मणा बलादापादितो न सुखाय भवेदिति द्योतयन्नङ्गस्य पुत्रोत्पत्तिक्रममाह—
अङ्ग इत्यादिना ॥ २५ ॥ २६ ॥ अयातयामान्यगतवीर्याणि ॥ २७ ॥

१ अत्र 'चक्षुःसंज्ञ' इति द्वितीयान्तपाठो बहुत्र दृश्यते सोऽपपाठः । वक्ष्यते चाष्टमे 'षष्ठश्च चक्षुषः पुत्रश्चाक्षुषो नाम वै मनुः' इति । २ सुतं चाक्षुषनामानम् । ३ तेन प्रष्टुना ।
४ प्रातरस्यादि प्रातराद्यभिमानिन्यो देवताः । ५ प्रदोषाद्यभिमानिन्यो देवताः । ६ 'धृतव्रतम्' इति कचित्पाठः । ७ तस्य अङ्गस्य । ८ दण्डव्रतधरे शासनरूपव्रतधारके ।
९ यत् यस्मात् । १० छन्दांसि मन्त्रादीनि । ११ योजितानि प्रयुक्तानि तथापि न गृह्णन्तीति पूर्वैर्गैवान्वयः ।
॥ २८ ॥ यज्ञे गृहीतमौनोऽपि वाचं व्यसृजत् प्रायुक्तं ॥ २९ ॥ आहुता आहूताः । ग्रहान्सोमपात्राणि । इह यज्ञे न गृह्णन्ति ॥ ३० ॥ इह जन्मनि न तावन्मनागीषदप्यर्थं
स्थितम् । कथंचिज्जातस्य अधस्य सद्य एव प्रायश्चित्तैः क्षालनात् । किंतु प्राक्तनमेकमधमसि । यद्यस्यादीदृक् गुणाधिकोऽपि त्वं प्रजारहितः ॥ ३१ ॥ अतो यथा देवा
हविर्गृह्णन्ति तथात्मानं सुप्रजं साधय । कथं साधनीयं तदाहुः—इष्ट इति ॥ ३२ ॥ तथा सति स्वभागान् ग्रहीष्यन्ति । यद्यतो हरिः साक्षाद्भूतः स्यात् । अतस्तेन सह
सर्वे देवा आगमिष्यन्तीत्यर्थः ॥ ३३ ॥ नन्वतितुच्छान्कामान्हरिः कथं दद्यात्तत्राह—तांस्तानिति ॥ ३४ ॥ प्रजातये पुत्रोत्पत्तये । शिपिविष्टाय शिपिषु पशुषु यज्ञरूपेण

न विदामेह देवानां हेलनं वयमण्वपि ॥ यन्न गृह्णन्ति भागान्स्वान्ये देवाः कर्मसाक्षिणः ॥ २८ ॥ ॥ मैत्रेय उवाच ॥
अङ्गो द्विजवचः श्रुत्वा यजमानः सुदुर्मनाः ॥ तैत्प्रष्टुं व्यसृजद्वाचं सदस्यांस्तदनुज्ञया ॥ २९ ॥ नागच्छन्त्याहुता देवा
न गृह्णन्ति ग्रहानिह ॥ सदसस्पतयो ब्रूत किमवयं मया कृतम् ॥ ३० ॥ ॥ सदसस्पतय ऊचुः ॥ नरदेवेह भवतो
नाथं तावन्मनाक् स्थितम् ॥ अस्त्येकं प्राक्तनमधं यदिहेदृक् त्वमप्रजः ॥ ३१ ॥ तथा साधय भद्रं ते आत्मानं सुप्रजं
नृप ॥ इष्टस्ते पुत्रकामस्य पुत्रं दास्यति यज्ञभुक् ॥ ३२ ॥ तथा स्वभागधेयानि ग्रहीष्यन्ति दिवौकसः ॥ यद्यज्ञपुरुषः
साक्षादपत्याय हरिर्वृतः ॥ ३३ ॥ तांस्तान्कामान्हरिर्दद्याद्यान्यान्कामयते जनः ॥ आराधितो यथैवैष तथा पुंसां फलोदयः
॥ ३४ ॥ इति व्यवसिता विप्रास्तस्य राज्ञः प्रजातये ॥ पुरोडाशं निरवपन् शिपिविष्टाय विष्णवे ॥ ३५ ॥ तस्मात्पुरुष
उत्तस्यौ हेममाल्यमलाम्बरः ॥ हिरण्मयेन पात्रेण सिद्धमादाय पायसम् ॥ ३६ ॥ स विप्रानुमतो राजा गृहीत्वाऽङ्ग-
लिनौदनम् ॥ अवघ्राय मुदा युक्तः प्रादात्पत्न्या उदारधीः ॥ ३७ ॥ सा तत्पुंसवनं राज्ञी प्राश्य वै पत्युरादधे ॥
गर्भं काल उपावृत्ते कुमारं सुषुवेऽप्रजौ ॥ ३८ ॥ स बाल एव पुरुषो मातामहमनुव्रतः ॥ अधर्माशोद्भवं मृत्युं तेना-
भवदधार्मिकः ॥ ३९ ॥ स शरासनमुद्यम्य मृगयुर्वनगोचरः ॥ हन्त्यसाधुर्मृगान्दीनान्वेनोऽसावित्यरौजनः ॥ ४० ॥
आक्रीडे क्रीडतो बालान्वयस्यानतिदारुणः ॥ प्रसह्य निरनुक्रोशः पशुमारममारयत् ॥ ४१ ॥ तं विचक्ष्य खलं
पुत्रं शासनैर्विविधैर्नृपः ॥ यदा न शासितुं कल्पो भृशमासीत्सुदुर्मनाः ॥ ४२ ॥ ॥ ॥

प्रविष्टाय । तथा च श्रुतिः 'यज्ञो वै विष्णुः पशवः शिपिर्यज्ञ एव पशुषु प्रतिष्ठितः' इति ॥ ३५ ॥ तस्मादिति योग्यतयाऽङ्गे ॥ ३६ ॥ पत्यै प्रादात् ॥ ३७ ॥
पुंसां सूतेऽनेनेति तथा तत्प्राश्य पत्युः सकाशाद्गर्भमादधे । अप्रजा सती ॥ ३८ ॥ मातामहं मृत्युम् । मृत्योर्हि पुत्री सुनीथा ॥ ३९ ॥ मृगयुर्लुब्धकः सन्
तं दृष्ट्वा वेनोऽसावागच्छतीति जनः सर्वोऽप्यरौत् चुक्रोश ॥ ४० ॥ आक्रीडे क्रीडास्थाने बालान्पशुनिवामारयत् ॥ ४१ ॥ विचक्ष्य दृष्ट्वा ॥ ४२ ॥ ॥

१ इह अस्मिन्नन्मनि । २ तत् भागाग्रहणहेतुं हेलनम् । ३ 'प्राश्य तो' इति पाठः । ४ अप्रजा इति समासान्तविधेरनित्यत्वान्नासिच् ।

दुर्भनसस्तस्य कुपुत्रनिन्दावाक्यान्वाह—प्रायेणेति त्रिभिः । अप्रजा ये तैरभ्यर्चितः । तत्र हेतुः—कुत्सितैरपत्यैः संभृतं दुर्भरं धारयितुमशक्यं दुःखं ये न विन्दन्ति ॥ ४३ ॥ सर्वेषां सर्वैः सह । आधिर्मानसीव्यथा ॥ ४४ ॥ तं प्रजापदेशं पुत्रनाममात्रमप्यात्मनो मोहेन बन्धनम् । यदर्थं यन्निमित्ताः क्लेशदा गृहा भवन्ति ॥ ४५ ॥ इदानीं निर्वेदहेतुत्वेन कुत्सितमेवापत्यमभिनन्दति—कदपत्यमिति । शुचां पदाच्छोकानां स्थानात् । वरत्वे हेतुः—निर्विद्येतेति । तत्कुतः । यद्यतः कदपत्यात् । गृहाः क्लेशनिवहा भवन्ति ॥ ४६ ॥ महतामुदयानां विभूतीनामुदयो यस्मिंस्तस्माद्गृहाद्गतः । या वेनं सूते स्म ताम् ॥ ४७ ॥ प्रजाः पुरोहितादयश्च

प्रायेणाभ्यर्चितो देवो येऽप्रजा गृहमेधिनः ॥ कदपत्यभृतं दुःखं ये न विन्दन्ति दुर्भरम् ॥ ४३ ॥ यतः पापीयसी कीर्तिरधर्मश्च महानृणाम् ॥ यतो विरोधः सर्वेषां यत आधिरनन्तकः ॥ ४४ ॥ कस्तं प्रजापदेशं वै मोहबन्धन-मात्मनः ॥ पण्डितो बहु मन्येत यदर्थः क्लेशदा गृहाः ॥ ४५ ॥ कदपत्यं वरं मन्ये सदपत्याच्छुचां पदात् ॥ निर्विद्येत गृहान्मर्त्यो यत्क्लेशनिवहा गृहाः ॥ ४६ ॥ एवं स निर्विण्णमना नृपो गृहान्निशीथ उत्थाय महोदयो-दयात् ॥ अलब्धनिद्रोऽनुपलक्षितो नृभिर्हित्वा गतो वेनसुवं प्रसुप्तम् ॥ ४७ ॥ विज्ञाय निर्विद्य गतं पतिं प्रजाः पुरो-हितामात्यसुहृद्गणादयः ॥ विचिक्षुरुर्व्यामतिशोककातरा यथा निगूढं पुरुषं कुयोगिनः ॥ ४८ ॥ अलक्षयन्तः पदवीं प्रजापतेर्हतोद्यमाः प्रत्युपसृत्य ते पुरीम् ॥ ऋषीन्समेतानभिवन्द्य साश्रवो न्यवेदयन्पौरैव भर्तुर्विप्लवम् ॥ ४९ ॥ ॥ इति श्रीमद्भागवते महापुराणे चतुर्थस्कन्धे त्रयोदशोऽध्यायः ॥ १३ ॥ ॥ ॥ ॥ मैत्रेय उवाच ॥ भृग्वादयस्ते मुनयो लोकानां क्षेमदर्शिनः ॥ गोप्तार्यसति वै नृणां पश्यन्तः पशुसाम्यताम् ॥ १ ॥ वीरमातरमाहूय सुनीथां ब्रह्मवादिनः ॥ प्रकृत्यसंमतं वेनमभ्यषिञ्चन्पतिं भुवः ॥ २ ॥ श्रुत्वा नृपासनगतं वेनमत्युग्रशासनम् ॥ निलित्युर्दस्यवः संचः सर्प-त्रस्ता इवाखवः ॥ ३ ॥ स आरूढनृपस्थान उन्नद्धोऽष्टविभूतिभिः ॥ अवमेने महाभागांस्तं बध्नः संभावितः स्वतः ॥ ४ ॥ एवं मदान्ध उत्सिक्तो निरङ्कुश इव द्विपः ॥ पर्यटन् रथमास्थाय कम्पयन्निव रोदसी ॥ ५ ॥ ॥

विचिक्षुरन्वेषितवन्तः । तं तत्रैव सन्तमपि नापश्यन्निति दृष्टान्तेनाह—यथेति ॥ ४८ ॥ साश्रवो रुदन्तः । भर्तुर्विप्लवं नाशमदर्शनमित्यर्थः ॥ ४९ ॥ इति श्रीमद्भागवते महापुराणे चतुर्थस्कन्धे भावार्थदीपिकायां टीकायां त्रयोदशोऽध्यायः ॥ १३ ॥ ॥ ॥ चतुर्दशे तु दुष्पुत्रभयादङ्गे गते द्विजैः ॥ अभिषिक्तस्य वेनस्य रोषात्तैर्वध उच्यते ॥ १ ॥ क्षेमदर्शिनः क्षेमचिन्तकाः । पशुसमानरूपतां पश्यन्तः ॥ १ ॥ अमात्यादीनां प्रकृतीनामसंमतम् । पाठांतरे प्रकृत्या स्वभावेना-संमतम् ॥ २ ॥ चोराः सर्वे लीना बभूवुः ॥ ३ ॥ आरूढं नृपस्थानं राजासनं येन । अष्टविभूतिभिर्लोकपालैश्चरैः ॥ ४ ॥ ५ ॥ ॥

१ यतः ममतास्पदत्वेन स्नेहविषयात् । २ हे पौरव विदुर । ३ 'सर्वे' इति पाठः । अयमेव श्रीधरसंमत इत्यनुमीयते । ४ 'आत्मसंभावितः' इति पाठः । ५ स्वतः स्वेनैव संभा-वितः शूरोऽहं पण्डितोऽहमिति कृतात्मकत्वनः । ६ 'प्रकृत्याऽसंमतं' इत्येवंरूपे ।

॥ ६ ॥ सत्रिणो मिलिताः सन्तः ॥ ७ ॥ मूलतश्चाग्रतश्च दीप्ते ज्वलिते काष्ठे तन्मध्यवर्तिनां पिपीलिकादीनां यथोभयतो व्यसनम्, एवं तत्करेभ्यः पालकाश्च दुःखं प्राप्तमित्यर्थः ॥ ८ ॥ तदेवाहुः—अराजकभयादिति । अतदर्हणो राज्यानर्हः ॥ ९ ॥ अस्माकमप्यनिष्टं जातमित्याहुः । अहेर्यथा पयःपोषः क्षीरेण पोषणं न यष्टव्यं न दातव्यं न होतव्यं द्विजाः क्वचित् ॥ इति न्यवारयद्धर्मं भेरीघोषेण सर्वशः ॥ ६ ॥ वेनस्यावेक्ष्य मुनयो दुर्वृत्तस्य विचेष्टितम् ॥ विमृश्य लोकव्यसनं कृपयोचुः स्म सत्रिणः ॥ ७ ॥ अहो उभयतः प्राप्तं लोकस्य व्यसनं महत् ॥ दारुण्युभयतो दीप्त इव तत्करपालयोः ॥ ८ ॥ अराजकभयादेष कृतो राजाऽतदर्हणः ॥ ततोऽप्यासीद्व्यं त्वय कथं स्यात्स्वस्ति देहिनाम् ॥ ९ ॥ अहेरिव पयःपोषः पोषकस्याप्यनर्थभृत् ॥ वेनः प्रकृत्यैव खलः सुनीथागर्भसंभवः ॥ १० ॥ निरूपितः प्रजापालः स जिघांसति वै प्रजाः ॥ तथापि सान्त्वयेमामुं नास्मां-स्तत्पातकं स्पृशेत् ॥ ११ ॥ तद्विद्वद्भिरसहृत्तो वेनोऽस्माभिः कृतो नृपः ॥ सान्त्वितो यदि नो वाचं न ग्रहीष्य-त्यधर्मकृत् ॥ १२ ॥ लोकधिक्कारसंदग्धं दहिष्यामः स्वतेजसा ॥ एवमध्यवसायैर्न मुनयो गूढमन्यवः ॥ उपत्र-ज्याब्रुवन्वेनं सान्त्वयित्वा च सामभिः ॥ १३ ॥ ॥ मुनय ऊचुः ॥ नृपवर्य निबोधैतद्यत्ते विज्ञापयाम भोः ॥ आयुःश्रीबलकीर्तीनां तव तात विवर्धनम् ॥ १४ ॥ धर्म आचरितः पुंसां वाङ्मनःकायबुद्धिभिः ॥ लोकान्विशो-कान्वितरत्यथानन्यमसङ्गिनाम् ॥ १५ ॥ स ते मा विनशेद्वीर प्रजानां क्षेमलक्षणः ॥ यस्मिन्विनष्टे नृपतिरैश्व-र्यादवरोहति ॥ १६ ॥ राजन्नसाध्वमात्येभ्यश्चोरादिभ्यः प्रजा नृपः ॥ रक्षन्त्यथा बलिं गृह्णन्निह प्रेत्य च मोदते ॥ १७ ॥ यस्य राष्ट्रे पुरे चैव भगवान्यज्ञपूरुषः ॥ इज्यते स्वेन धर्मेण जनैर्वर्णाश्रमान्वितैः ॥ १८ ॥ तस्य राज्ञो महाभाग भगवान्भूतभावनः ॥ परितुष्यति विश्वात्मा तिष्ठतो निजशासने ॥ १९ ॥ तस्मिंस्तुष्टे किमप्राप्यं जग-तामीश्वरेश्वरे ॥ लोकाः सपाला ह्येतस्मै हरन्ति बलिमादताः ॥ २० ॥ ॥ ॥

पोषकस्याप्यनर्थं विभर्ति पुष्पाति । तदेवाहुः—वेन इति ॥ १० ॥ निरूपितो नियुक्तोऽस्माभिः । सान्त्वयेमोपपत्तिभिः प्रार्थयिष्यामः । तस्य पातकम् ॥ ११ ॥ स्वस्य तत्पातकस्पर्शं हेतुः—तत्पातकित्वं विद्वद्भिः ॥ १२ ॥ गूढो मन्युर्धैर्यम् । सामभिः प्रियोक्तिभिः ॥ १३ ॥ १४ ॥ निष्कामानामानन्त्यं मोक्षमपि ॥ १५ ॥ मा विनशेन्मा विनश्यत् ॥ १६ ॥ असाधवो ये अमात्यास्तेभ्यः । यथा यथाशास्त्रम् ॥ १७ ॥ १८ ॥ १९ ॥ २० ॥ ॥ पुंसां पुंभिरित्यर्थः ।

१ मिलिताः सन्त इत्यर्थिकोऽयमर्थः । २ तत्करपालकयोः संबन्धं व्यसनमित्यन्वये फलितमिदम् । वनदुर्गादौ पलायने तत्करेभ्यः, राष्ट्रे स्थितौ पालकादित्यर्थः । ३ पुंसां पुंभिरित्यर्थः । ४ 'वर्णाश्रमात्मकैः' इति पाठः ।

४.१४.४६]

चतुर्थः स्कन्धः

सर्वान् लोकान् तत्पालानमरांश्च तत्प्रापकान्यज्ञांश्च संगृह्णाति नियच्छतीति तथा तम् । विचित्रैर्द्रव्यवद्भिः । भवाय समुद्रये । स्वदेशास्तद्वासिनो जनान् ।
 अनुरोद्धमनुवर्तितुम् ॥ २१ ॥ युष्मद्विषये त्वद्देशे । हरेः कला अंशाः सुराः । तेषां सुराणां हेलनमवज्ञाम् ॥ २२ ॥ बालिशा अज्ञाः । वृत्तिदमन्नादिप्रदं मां
 हित्वा ॥ २३ ॥ २४ ॥ भर्तृस्नेहो विदूरो येषाम् ॥ २५ ॥ २६ ॥ देहे भवन्ति नृपतेरतो नृपतिरेवेश्वर इतरे तदंशा इति भावः ॥ २७ ॥ बलिं च करा-

तं सर्वलोकामरयज्ञसंग्रहं त्रयीमयं द्रव्यमयं तपोमयम् ॥ यज्ञैर्विचित्रैर्यजतो भवाय ते राजन्स्वदेशाननुरोद्धमर्हसि
 ॥ २१ ॥ यज्ञेन युष्मद्विषये द्विजातिभिर्विंतायमानेन सुराः कला हरेः ॥ स्विष्टाः सुतुष्टाः प्रदिशन्ति वाञ्छितं तद्देलनं
 नार्हसि वीर चेष्टितुम् ॥ २२ ॥ ॥ वेन उवाच ॥ बालिशा बत यूयं वा अधर्मे धर्ममानिनः ॥ ये वृत्तिदं पतिं हित्वा जारं
 पतिमुपासते ॥ २३ ॥ अवजानन्त्यमी मूढा नृपरूपिणमीश्वरम् ॥ नानुविन्दन्ति ते भद्रमिह लोके परत्र च ॥ २४ ॥ कौ
 यज्ञपुरुषो नाम यत्र वो भक्तिरीदृशी ॥ भर्तृस्नेहविदूराणां यथा जारे कुयोषिताम् ॥ २५ ॥ विष्णुर्विरञ्चो गिरिश इन्द्रो
 वायुर्यमो रविः ॥ पर्जन्यो धनदः सोमः क्षितिरभिरपांपतिः ॥ २६ ॥ एते चान्ये च विबुधाः प्रभवो वरशापयोः ॥ देहे
 भवन्ति नृपतेः सर्वदेवमयो नृपः ॥ २७ ॥ तस्मान्मां कर्मभिर्विप्रा यजध्वं गतमत्सराः ॥ बलिं च मह्यं हरत मत्तोऽन्यः
 कोऽग्रभुक् पुमान् ॥ २८ ॥ ॥ मैत्रेय उवाच ॥ इत्थं विपर्ययमतिः पापीयानुत्पथं गतः ॥ अनुनीयमानस्तद्याच्चां न चक्रे
 भ्रष्टमङ्गलः ॥ २९ ॥ इति तेऽसत्कृतास्तेन द्विजाः पण्डितमानिना ॥ भग्न्यां भव्ययाच्चायां तस्मै विदुर चुक्रुधुः ॥ ३० ॥
 हन्यतां हन्यतामेष पापः प्रकृतिदारुणः ॥ जीवज्जगदसावाशु कुरुते भस्मसाद्भवम् ॥ ३१ ॥ नायमर्हस्यसदृष्टो नरदे-
 ववरासनम् ॥ योऽर्धयज्ञपतिं विष्णुं विनिन्दत्यनपत्रपः ॥ ३२ ॥ को वै नं परिचक्षीत वेनमेकमृतेऽशुभम् ॥ प्राप्त
 ईदृशमैश्वर्यं यदनुग्रहभाजनः ॥ ३३ ॥ इत्थं व्यवसिता हन्तुमृषयो रूढमन्यवः ॥ निजघ्नुर्हुकृतैर्वेनं हतमच्युतनि-
 न्दया ॥ ३४ ॥ ऋषिभिः स्वाश्रमपदं गते पुत्रकलेवरम् ॥ सुनीथा पालयामास विद्यायोगेन शोचती ॥ ३५ ॥ ॥

दिक्म् । अग्रमुगाराध्यः ॥ २८ ॥ २९ ॥ तेनासत्कृताः । भग्न्यां याच्चायां चुक्रुधुः क्रोधं चक्रुः ॥ ३० ॥ ३१ ॥ ३२ ॥ परिचक्षीत निन्देत । अशुभं वेनं
 विना । कृतघ्नतामाहुः । यदनुग्रहविषयः सन्नीदृशमैश्वर्यं यः प्राप्तः ॥ ३३ ॥ पूर्वं गूढमन्यव इदानीं रूढमन्यवः प्रकटकोपाः । हुंकृतैर्हुकारैः ॥ ३४ ॥
 स्वाश्रमपदं प्रति ऋषिभिर्गते गमने कृते सति विद्यायोगेन मन्त्रसहितया युक्त्या पालयामास ॥ ३५ ॥ ॥ ॥

१ 'प्रवृष्टाः' इति पाठः । २ 'क यज्ञपुरुषः' इति शुकदेवपाठः । ३ भग्न्यायां श्रेष्ठ्यायां लोकशुभावहयाच्चायाम् । ४ कुरुते करिष्यति । ५ भुवमिति संभावनायाम् । ६ अधियज्ञो
 यथाविष्टाता स चासौ पतिः पालकस्तम् । ७ आर्षमिदमत्र भाजनशब्दस्य पुंस्त्वम् । 'भाजनम्' इत्यपि पाठः । ८ युक्त्या औषधिसहिततैलप्रक्षेपादिकेत्यर्थः ।
 पुंस्त्वम् आर्षः । सरस्वत्याः सलिले आपुताः कृतस्नानाः । विष्णुकथाश्चक्रुः ॥ ३६ ॥ तदा तत्पातान्वीक्ष्य सुबोऽभद्रं न भवेत्किमियादुश्च ॥ ३७ ॥
 एवं मृशन्तस्तर्कयन्त ऋषयः स्थिताः । तदा धावतां चोराणां भूरिः पांसुः समुत्थितः ॥ ३८ ॥ तत् तदा तेषां लोकस्य धनं लुम्पतां जिघांसतां चोपद्रव-
 माज्ञाव ॥ ३९ ॥ तथा चोरप्रायमराजकं हीनसत्त्वं च जनपदमाज्ञाय । शक्ता अप्यवारणे दोषदर्शिनोऽपि जना लुम्पतो लोकान्नावारयन्नित्यन्वयः ॥ ४० ॥
 शक्तानां क्षत्रियाणामवारणे दोष इति किं वक्तव्यम् । समदृग्पि शान्तोऽपि ब्राह्मणोऽपि यदि दीनानां समुपेक्षको भवेत्तर्हि तस्यापि ब्रह्म तपः स्रवति ॥ ४१ ॥
 अत उपेक्षादोषपरिहाराय नाङ्गस्वेत्यादि विनिश्चित्य महीपतेरुक्तं तरसा ममन्थुरित्यन्वयः । संस्थातुं नाशं गन्तुम् । यद्वा ऋषय एव लुम्पतो लोकान्नावारयन् ।

एकदा मुनयस्ते तु सरस्वत्सलिलाप्लुताः ॥ हुत्वाग्नीन्सत्कथाश्चक्रुरपविष्टाः सरित्तटे ॥ ३६ ॥ वीक्ष्योत्थितान्म-
 होत्पातानाहुर्लोकभयंकरान् ॥ अप्यभद्रमनाथाया दस्युभ्यो न भवेद्भुवः ॥ ३७ ॥ एवं मृशन्त ऋषयो धावतां
 सर्वतोदिशम् ॥ पांसुः समुत्थितो भूरिश्वोराणामभिलुम्पताम् ॥ ३८ ॥ तदुपद्रवमाज्ञाय लोकस्य वसु लुम्पताम् ॥
 भर्तृयुपरते तस्मिन्नन्योन्यं च जिघांसताम् ॥ ३९ ॥ चोरप्रायं जनपदं हीनसत्त्वमराजकम् ॥ लोकान्नावारयन्
 शक्ता अपि तद्दोषदर्शिनः ॥ ४० ॥ ब्राह्मणः समदृक् शान्तो दीनानां समुपेक्षकः ॥ स्रवते ब्रह्म तस्यापि भिन्न-
 भाण्डात्पयो यथा ॥ ४१ ॥ नाङ्गस्य वंशो राजर्षेरप्य संस्थातुमर्हति ॥ अमोघवीर्या हि नृपा वंशोऽस्मिन्केशवा-
 श्रयाः ॥ ४२ ॥ विनिश्चित्यैवमृषयो विपन्नस्य महीपतेः ॥ ममन्थुरुरुं तरसा तत्रासीद्बाहुको नरः ॥ ४३ ॥ काक-
 कृष्णोऽतिह्रस्वाङ्गो ह्रस्वबाहुर्महाहनुः ॥ ह्रस्वपान्निघ्ननासाग्रो रक्ताक्षस्ताम्रमूर्धजः ॥ ४४ ॥ तं तु तेऽवनतं दीनं
 किं करोमीति वादिनम् ॥ निषीदेत्यब्रुवंस्तात स निषादस्ततोऽभवत् ॥ ४५ ॥ तस्य वंश्यास्तु नैषादा गिरिकान-
 नगोचराः ॥ येनाहरज्जायमानो वेनकल्मषमुल्बणम् ॥ ४६ ॥ ॥ इति श्रीमद्भागवते महापुराणे चतुर्थस्कन्धे
 पृथुचरिते निषादोत्पत्तिर्नाम चतुर्दशोऽध्यायः ॥ १४ ॥ ॥ ६४ ॥ ॥ ६४ ॥

कथंभूताः । हुंकारेणैव वेनं निवारयितुं शक्ता अपि । तत्किम् । तस्मिन्निवारणे तन्मरणादिदोषदर्शिनः । न चोदासत । चोरोपद्रुते दीनोपेक्षायां तपोहानि-
 प्रसङ्गात् । न चान्यं तन्निवारकं राजानमकुर्वन् । अङ्गवंशोच्छेदस्यानर्हत्वात् । अतो वेनस्यैव देहं ममन्थुरिति योज्यम् । बाहुको वामनः ॥ ४२ ॥ ४३ ॥ तमेवाह ।
 काक इव कृष्णः । महत्सौ हन् कपोलप्रान्तौ यस्य । ह्रस्वौ पादौ यस्य ॥ ४४ ॥ ४५ ॥ गिरिः काननं च गोचर आश्रयो नतु परादिप्रवेशो येषाम् । तत्र हेतुः—
 वेन कारणेन असावहरत्तत्तस्य वंश्यास्तथाभूताः ॥ ४६ ॥ ॥ इति श्रीमद्भागवते म० चतुर्थस्कन्धे भावार्थदीपिकायां टीकायां चतुर्दशोऽध्यायः ॥ १४ ॥

१ 'तदोत्पातान्' इति पाठः । अयमेव च स्वामिसंमत इति दीपि० । २ तत् तस्मिन्निवारणे तपःक्षयरूपदोषदर्शिनः इति क्रम० । ३ तथाभूताः गिरिकाननगोचरा इत्यर्थः ।

ततः पञ्चदशे विप्रैर्मन्थनाद्वेनवाहुतः ॥ जातस्य तु पृथोरुक्तमभिषेकार्हणादिकम् ॥ १ ॥ १ ॥ २ ॥ किमृचुरित्यत आह—एष इति चतुर्भिः । लक्ष्म्याः संभूतिः कला ॥३॥ अत्र यः पुमान्स तु महाराजो भविष्यति ॥४॥ सुदती शोभनदन्तवती । गुणानां भूषणानां च भूषणरूपा । अवरुन्धती भर्तृत्वेन भजन्ती भविष्यति

॥ मैत्रेय उवाच ॥ अर्थं तस्य पुनर्विप्रैरपुत्रस्य महीपतेः ॥ बाहुभ्यां मथ्यमानाभ्यां मिथुनं समपद्यत ॥ १ ॥ तदृष्ट्वा मिथुनं जातमृषयो ब्रह्मवादिनः ॥ ऊचुः परमसंतुष्टा विदित्वा भगवत्कलाम् ॥२॥ ॥ ऋषय ऊचुः ॥ एष विष्णो-भगवतः कला भुवनपालनी ॥ इयं च लक्ष्म्याः संभूतिः पुरुषस्यानपायिनी ॥ ३ ॥ अत्र तु प्रथमो राज्ञां पुमान् प्रथयिता यशः ॥ पृथुर्नाम महाराजो भविष्यति पृथुश्रवाः ॥ ४ ॥ इयं च सुदती देवी गुणभूषणभूषणा ॥ अर्चि-र्नाम वरारोहा पृथुमेवावरुन्धती ॥५॥ एष साक्षाद्वरेरंशो जातो लोकरिरक्षया ॥ इयं च तत्परा हि श्रीरनुजज्ञेऽन-पायिनी ॥६॥ ॥ मैत्रेय उवाच ॥ प्रशंसन्ति स्म तं विप्रा गन्धर्वप्रवरा जगुः ॥ सुमुचुः सुमनोधाराः सिद्धा नृत्य-न्ति स्वःस्त्रियः ॥७॥ शङ्खतूर्यमृदङ्गाद्या नेदुर्दुन्दुभयो दिवि ॥ तत्र सर्व उपाजग्मुर्देवर्षिपितृणां गणाः ॥८॥ ब्रह्मा जगद्गुरुर्देवैः सहासृत्य सुरेश्वरैः ॥ वैन्यस्य दक्षिणे हस्ते दृष्ट्वा चिह्नं गदाभृतः ॥ ९ ॥ पादयोररविन्दं च तं वै मेने हरेः कलाम् ॥ यस्याप्रतिहतं चक्रमंशः स परमेष्ठिनः ॥१०॥ तस्याभिषेक आरब्धो ब्राह्मणैर्ब्रह्मवादिभिः ॥ आभि-षेचनिकान्यैस्सा आजहुः सर्वतो जनाः ॥११॥ सरित्समुद्रा गिरयो नागा गावः खगा मृगाः ॥ द्यौः क्षितिः सर्वभू-तानि समाजहुरुपायनम् ॥१२॥ सोऽभिषिक्तो महाराजः सुवासाः साध्वलंकृतः ॥ पत्न्याऽर्चिषाऽलंकृतया विरेजे-ऽग्निरिवापरः ॥ १३ ॥ तस्मै जहार धनदो हैमं वीर वरासनम् ॥ वरुणः सलिलस्त्रावमातपत्रं शशिप्रभम् ॥ १४ ॥ वायुश्च वालव्यजने धर्मः कीर्तिमयीं स्रजम् ॥ इन्द्रः किरीटमुत्कृष्टं दण्डं संयमनं यमः ॥१५॥ ॥ ॥

॥५॥ अत्र हेतुः—एष इति । लोकस्य रिरक्षया रिरक्षयिषया ॥६॥ स्वःस्त्रियः अप्सरसो नृत्यन्ति स्म ॥७॥८॥ देवैः सहासृत्यागत्य । वैन्यस्य पृथोः । चिह्नं रेखात्मकं चक्रम् ॥९॥ अप्रतिहतं रेखान्तरैर्भिन्नं चक्रं यस्य चिह्नं स परमेश्वरस्यांशः ॥१०॥ आभिषेचनिकान्यभिषेकसाधनानि ॥११॥१२॥१३॥ हे वीर । वरासनमु-त्तमासनम् । सलिलस्य स्त्रावो यस्मात् ॥ १४ ॥ द्वे वालव्यजने ॥ १५ ॥ ॥ ॥ ॥

१ अथ निषादलक्षणमलापगमानन्तरम् । २ अनपायिनी अपायो वियोगस्तद्रहिता । ३ अत्र मिथुने यः पुमान्स पुराणादिकल्पकत्वाद्वाङ्मां प्रथमः, यतो यशःप्रथयिता अतः पृथुर्नाम पृथुरिति प्रसिद्धः पृथुश्रवा महाराजो भविष्यतीति योजनायम् । 'अर्थं तु प्रथमो राज्ञाम्' इति पाठः । स च न स्वाभिसंमतः । ४ सुमनसां पुष्पाणां धारा इव धारा सुमुचुः । ५ अन्यस्य इति च्छेदः । ६ अभिषेकसंमिश्रम् ।

ब्रह्मयं वेदमयं वर्म कवचम् । तत्पत्नी श्रीः । श्रिय सपदम् ॥ १६ ॥ दशचन्द्राकाराणि बिम्बानि कोशे यस्य तम् । असिं स्रजम् । शतचन्द्रं चर्म रूपाश्रय-मत्सुन्दरम् ॥ १७ ॥ अजस्य गोश्व शृङ्गाभ्यां निर्मितं चापम् । योगमय्यौ पादस्पर्शमात्रेणाभीष्टदेशप्रापिके ॥ १८ ॥ नाट्यादिकौशलं खेचराः । आत्मवं स्वप्रभवम् ॥ १९ ॥ तं स्तोतुमुपस्थिताः ॥२०॥ स्तावकान् स्तोतुमुद्यतान् । अभिप्रेत्य ज्ञात्वा ॥२१॥ लोके स्पष्टगुणस्य सतो मे स्तुतिः स्यात् । अधुना तु किमाश्रयो मे स्तवो योज्यताम् । अतो वो गिरोऽधुना मयि वितथा माभूवन् । यद्वा लोकेऽधुना स्पष्टगुणस्य मे किमाश्रयः स्तवः स्यात् । अत एष क्रियमाणः स्तवोऽमे मह-न्यस्य योज्यतां, ननु मे वितथाभिधानापत्तेरित्यर्थः ॥२२॥ तस्मात् परोक्षे कालान्तरे स्पष्टेषु गुणेषु सत्त्वस्माकमुपश्रुतानि यशंसि प्रतिस्तोत्रमलमत्यर्थं करिष्यथ ।

ब्रह्मा ब्रह्ममयं वर्म भारती हारमुत्तमम् ॥ हरिः सुदर्शनं चक्रं तत्पत्न्यव्याहतां श्रियम् ॥१६॥ दशचन्द्रमसिं रुद्रः शतचन्द्रं तथाम्बिका ॥ सोमोऽमृतमयानश्चास्त्वष्टा रूपाश्रयं रथम् ॥ १७ ॥ अग्निराजगवं चापं सूर्यो रश्मिमया-निषून् ॥ भूः पादुके योगमय्यौ द्यौः पुष्पावलिमन्वहम् ॥१८॥ नाट्यं सुगीतं वादित्रमन्तर्धानं च खेचराः ॥ ऋषय-श्चाशिषः सत्याः समुद्रः शङ्खमात्मजम् ॥१९॥ सिन्धवः पर्वता नद्यो रथवीथीर्महात्मनः ॥ सूतोऽथ मागधो बन्दी तं स्तोतुमुपतस्थिरे ॥२०॥ स्तावकांस्तानभिप्रेत्य पृथुर्वैन्यः प्रतापवान् ॥ मेघनिर्ह्रादया वाचा प्रहसन्निदमब्रवीत् ॥ २१ ॥ ॥ पृथुरुवाच ॥ भो सूत हे मागध सौम्य बन्दिँल्लोकेऽधुना स्पष्टगुणस्य मे स्यात् ॥ किमाश्रयोऽमे स्तव एष योज्यतां मा मय्यभूवन्वितथा गिरो वः ॥२२॥ तस्मात्परोक्षेऽस्मदुपश्रुतान्यलं करिष्यथ स्तोत्रमपीच्यवाचः ॥ सत्युत्तमश्लोकगुणानुवादे जुगुप्सितं न स्तवयन्ति सभ्याः ॥२३॥ महद्गुणानात्मनि कर्तुमीशः क स्तावकैः स्ताव-यतेऽस्तोपि ॥ तेऽस्या भविष्यन्निति विप्रलब्धो जनावहासं कुमतिर्न वेद ॥ २४ ॥ प्रभवो ह्यात्मनः स्तोत्रं जुगु-प्सन्त्यपि विश्रुताः ॥ ह्रीमन्तः परमोदाराः पौरुषं वा विगर्हितम् ॥ २५ ॥ ॥ ॥

हे अपीच्यवाचो मधुरगिरः । सभ्यैः प्रेरिता वयं त्वामेव स्तुम इति चेत्तत्राह । उत्तमश्लोकस्य गुणानुवादे कार्ये सति जुगुप्सितमर्वाचीनं न स्तावयन्ति ॥२३॥ ननु संभावितैरेव गुणैरात्मानं जनः स्तावयतीति चेत्तत्राह । महतां गुणानात्मनि संपादयितुं शक्तोऽप्यसतो गुणान्संभावनामात्रेण कः स्तावयते । यद्वा आदा-वेव सतोऽपि कः स्तावयते स्वत एव प्रख्यातिसिद्धेः । अन्यस्तु मिथ्यागुणस्तुतिश्चाधी मन्द इत्याह—त इति । यद्ययं शास्त्राभ्यासादिकमकरिष्यत्तर्हस्य ते विद्यादयो गुणा अभविष्यन्निति क्रियातिपत्त्या विप्रलब्धो जनावहासं न वेद ॥ २४ ॥ किंच प्रभवोऽपि विश्रुता अपि ह्रीमन्तोऽपि जुगुप्सन्ति । वेति दृष्टान्ते । यथाऽस्तुतिस्तौ क्रियमाणायाम् विगर्हितं ब्राह्मणवधादिपौरुषं निन्दति तयोचितामपि स्तुतिं न सहन्त इत्यर्थः ॥ २५ ॥ ॥ ॥

१ नाट्यादेर्दानस्यासंभाव्यलक्षणया तत्कौशलमिति व्याख्यातम् । २ मूले किमाश्रयोऽमे इत्यत्र अमे इति पदच्छेदः । ३ अव्याहतामविच्छिन्नाम् । ४ रथवीथीः रथान्वादिमार्गात् । ५ क्रियातिपत्त्या स्तुतिकाले विविधविद्याभ्यासादिक्रियाया अनिषत्पत्त्या ।

वीर्यभिरिति दीर्घत्वमार्थम् । भवितुप्रधानोऽयं निर्देशः । वरिष्ठैः कर्मभिरविदिता इत्यर्थः ॥ २६ ॥ ॥ इति श्रीमद्भागवते महापुराणे चतुर्थस्कन्धे
गायार्थदीपिकायां टीकायां पञ्चदशोऽध्यायः ॥ १५ ॥ ॥ ॥ ॥ षोडशे सर्वलोकेषु सत्कृतं भार्यया युतम् ॥ मुनिप्रयुक्ताः सूताद्याः सुवन्ति स्मेति
वर्णते ॥ १ ॥ गायकाः सूतादयः ॥ १ ॥ नालं न समर्थाः । यो भवान् । अवतारेष्वप्यस्याधिक्यमाहुः । वेनस्याङ्गाज्जातस्य ते पौरुषाणि प्रत्यवितर्क्यतया
महादीनामपि धियो बभ्रुः । कुतः पुनर्वयं तद्वर्णने समर्था भवेम ॥ २ ॥ अथापि यथावद्वर्णयितुमशक्ता अपि कथामृते सादराः । मुनिभिः कृत उपदेशो
योगबलेन हृदि प्रकाशनं तदनतिक्रम्य । वितन्महि विस्तारयामः ॥ ३ ॥ ४ ॥ तनौ स्वदेहे लोकपालानां तनूर्मूर्तिः काले काले विभर्ति । यथाभागं पालन-

वयं त्वविदिता लोके सूताद्यापि वरीमभिः ॥ कर्मभिः कथमात्मानं गापयिष्याम बालवत् ॥ २६ ॥ ॥ इति श्रीम-
द्भागवते महापुराणे चतुर्थस्कन्धे पृथुचरिते पञ्चदशोऽध्यायः ॥ १५ ॥ ॥ मैत्रेय उवाच ॥ इति ब्रुवाणं नृपतिं
गायका मुनिचोदिताः ॥ तुष्टुवस्तुष्टमनसस्तद्भागमृतसेवया ॥ १ ॥ नालं वयं ते महिमानुवर्णने यो देववयोऽव-
ततार मायया ॥ वेनाङ्गाज्जातस्य च पौरुषाणि ते वाचस्पतीनामपि बभ्रुमुर्धियः ॥ २ ॥ अथाप्युदारश्रवसः पृथो-
हरेः कलावतारस्य कथामृतादृताः ॥ यथोपदेशं मुनिभिः प्रचोदिताः श्लाघ्यानि कर्माणि वयं वितन्महि ॥ ३ ॥
एष धर्मभृतां श्रेष्ठो लोकं धर्मेऽनुवर्तयन् ॥ गोप्ता च धर्मसेतूनां शास्ता तत्परिपन्थिनाम् ॥ ४ ॥ एष वै लोकपा-
लानां विभर्त्येकस्तनौ तनूः ॥ काले काले यथाभागं लोकयोरुभयोर्हितम् ॥ ५ ॥ वसु काल उपादत्ते काले चायं
विमुञ्चति ॥ समः सर्वेषु भूतेषु प्रतपन्सूर्यवद्विभुः ॥ ६ ॥ तितिक्षत्यक्रमं वैन्य उपर्याक्रमतामपि ॥ भूतानां करुणः
शश्वदार्तानां क्षितिवृत्तिमान् ॥ ७ ॥ देवेऽवर्षत्यसौ देवो नरदेववपुर्हरिः ॥ कृच्छ्रप्राणाः प्रजा ह्येष रक्षिष्यत्यञ्जसे-
न्द्रवत् ॥ ८ ॥ आप्याययत्यसौ लोकं वदनामृतमूर्तिना ॥ सानुरागावलोकेन विशदस्मितचारुणा ॥ ९ ॥ ॥

पौषणानुरजनादिकार्यानुसारेण यज्ञादिप्रवर्तनेन स्वर्गस्य हितं वृष्ट्यादिना च भूलोकस्य हितं यथा भवति तथा ॥ ५ ॥ सूर्यादितनुधारणमेवाहायिभिः । वसु
वनं करादानकाले आदत्ते, दुर्भिक्षादिकाले विमुञ्चति च । अथै मासान्सूर्यो यथा वसु जलमादत्ते वर्षासु विमुञ्चति तद्वत् ॥ ६ ॥ मस्तके पादेनाक्रमताम-
प्यार्तानां भूतानामतिक्रमं सहिष्यते, क्षितिर्येष्टिः सर्वसहनं सा वृत्तिर्यस्यास्ति स तथा ॥ ७ ॥ देवेऽवर्षति एष कृच्छ्रं गताः प्राणा यासां ताः प्रजाः स्वयं वृष्टिं
हत्वा रक्षिष्यति । अत्र हेतुः—असौ नरदेववपुर्हरिरिति ॥ ८ ॥ वदनमेवामृतमूर्तिश्चन्द्रस्तेन । सानुरागोऽवलोको यस्मिन् । विशदं यत्स्मितं तेन चारुणा ।
यत्र च कचिद्वर्तमाननिर्देशो 'वर्तमानसामीप्ये वर्तमानवद्वा' इति भूतनिर्देशश्च 'आशंसायां भूतवच्च' इति द्रष्टव्यः ॥ ९ ॥ ॥

१ भवति पूर्वं तिष्ठति पञ्चादिकृतिं गच्छतीति भविता प्रकृतिस्तत्प्रधानोऽयं वरिमशब्दः । अन्यथा वरत्वकर्मणोः सामानाधिकरण्यासंभवात् इति दीपि० । २ मुनिप्रयुक्ता मुनिभिर्विनिर्मुक्ताः ।
व व्यक्तं वर्त्म प्रवेशनिर्गममार्गो यस्य । निगूढं निष्पत्तेः पूर्वमविज्ञातं कार्यं यस्य । तच्च कार्यं गम्भीरं किमर्थमेतत्कृतमित्यन्यैरज्ञाताभिप्रायं विधत्त इति तथा ।
उपगुप्तं सुरक्षितं वित्तं यस्य । अनन्तमाहात्म्यश्चासौ गुणानामेकं धाम विष्णुर्यस्मिन् । अनन्तमाहात्म्योपेता गुणा एवैकं धाम स्थानं यस्येति वा । संवृतात्मा
संवृतमूर्तिः । समुद्रचरत्वेन वरुणस्याप्येते गुणा द्रष्टव्याः ॥ १० ॥ दुरासदः शत्रोर्मनसापि प्रासुमशक्यः । दुर्विषहः शत्रुभिः सोढुमशक्यः । विदूरवत्पौरुषे-
णाभिभवितुमशक्यः । वेन एवारणिस्तस्मादुत्थितः ॥ ११ ॥ चारणैर्गुप्तभूतैः पश्यन्नापि सन्तुतिनिन्दादाबुदासीन इव वर्तियते यथा देहिनामध्यक्षोऽविकृत
बात्मभूतो वायुः सूत्रात्मा तद्वत् ॥ १२ ॥ आत्मद्विषां सुतमिति सुतग्रहणं स्वात्मजसाम्यार्थम् । धर्मपथे यमस्य वृत्ते स्थितः ॥ १३ ॥ चक्रमाज्ञा सेना वा

अव्यक्तवर्त्मैष निगूढकार्यो गम्भीरवेधा उपगुप्तवित्तः ॥ अनन्तमाहात्म्यगुणैकधामा पृथुः प्रचेता इव संवृतात्मा
॥ १० ॥ दुरासदो दुर्विषह आसन्नोऽपि विदूरवत् ॥ नैवाभिभवितुं शक्यो वेनारण्युत्थितोऽनलः ॥ ११ ॥ अन्तर्वहिश्व
भूतानां पश्यन्कर्माणि चारणैः ॥ उदासीन इवाध्यक्षो वायुरात्मेव देहिनाम् ॥ १२ ॥ नादण्ड्यं दण्डयत्येष सुतमात्म-
द्विषामपि ॥ दण्डयत्यात्मजमपि दण्ड्यं धर्मपथे स्थितः ॥ १३ ॥ अस्याप्रतिहतं चक्रं पृथोरामानसाचलात् ॥ वर्तते भग-
वान्कों यावत्तपति गोगणैः ॥ १४ ॥ रञ्जयिष्यति यल्लोकमयमात्मविचेष्टितैः ॥ अथामुमाहू राजानं मनोरञ्जनकैः
प्रजाः ॥ १५ ॥ दृढव्रतः सत्यसन्धो ब्रह्मण्यो वृद्धसेवकः ॥ शरण्यः सर्वभूतानां मानदो दीनवत्सलः ॥ १६ ॥ मातृभक्तिः
परस्त्रीषु पत्न्यामर्ध इवात्मनः ॥ प्रजासु पितृवत्स्निग्धः किङ्करो ब्रह्मवादिनाम् ॥ १७ ॥ देहिनामात्मवत्प्रेष्ठः सुहृदां
नन्दिवर्धनः ॥ मुक्तसङ्गप्रसङ्गोऽयं दण्डपाणिरसाधुषु ॥ १८ ॥ अयं तु साक्षाद्भगवांस्त्वधीशः कूटस्थ आत्मा कलया-
वतीर्णः ॥ यस्मिन्नविद्यारचितं निरर्थकं पश्यन्ति नानात्वमपि प्रतीतम् ॥ १९ ॥ अयं भुवो मण्डलमोदयाद्रेर्गोप्तैक-
वीरो नरदेवनाथः ॥ आस्थाय जैत्रं रथमात्तचापः पर्यस्यते दक्षिणतो यथार्कः ॥ २० ॥ ॥ ॥

रथस्य वा चक्रं मानसाचलमभिव्याप्य प्रवर्तते । किंपर्यन्तमित्यत आह । अर्को रश्मिगणैर्यावत्तपति तावत् ॥ १४ ॥ यद्यस्माद्रञ्जयिष्यत्यथ तस्मान्मनोरञ्जनै-
र्हेतुभिर्गुणैः राजानमाहुः । मनोरञ्जनैरिति चेष्टितविशेषणं वा ॥ १५ ॥ १६ ॥ मातृवीर्यं भक्तिर्भजनं यस्य । आत्मनो देहस्यार्थ इव पत्न्यां प्रीतिमान्
॥ १७ ॥ नैदि सुखं वर्धयतीति तथा । मुक्तसङ्गेषु प्रकृष्टः सङ्गो यस्य । दण्डपाणिरिवेत्यपराधानुपेक्षणमुच्यते । नादण्ड्यमित्यत्र पक्षपाताभाव उक्तः ॥ १८ ॥
अयं त्विति तुल्यत्वेन निरुपमत्वं दर्शयति । कोऽसावात्मा तमाह । यस्मिन्प्रतीतमपि नानात्वमर्थशून्यं पश्यन्ति ॥ १९ ॥ आ उदयाद्रेस्तत्पर्यन्तं गोप्ता गोपा-
यिष्यति तदर्थं पर्यस्यते पर्यटिष्यति । प्रदक्षिणीकरिष्यतीत्यर्थः ॥ २० ॥ ॥ ॥

१ अष्टादशस्कन्धोत्तरं 'एष दोग्धा महीं वीरो गां सतीमोजसौषधीः । समां करिष्यते चेमां धनुष्कोट्या समन्ततः ॥ १९ ॥' इति पद्यं कचिदधिकं दृश्यते वीरराघवादिभिर्व्याख्यातं च ।

२ अविद्याकल्पितत्वेनातितुच्छत्वादिति भावः ।

अस्मै तथा प्रदक्षिणं कुर्वते । मंस्यन्ते ज्ञास्यन्ति । तस्य यश उद्धरन्त्य उदाहरन्त्यः कीर्तयन्त्यः ॥ २१ ॥ इन्द्र इवाद्रीन्विभिन्दन् ॥ २२ ॥ लाङ्गलमुन्नमय्य यथा मृगेन्द्रश्चरति तथा धनुर्विस्फूर्जयन्त्यदा क्षमामचरत् ॥ २३ ॥ सरस्वती यत्र प्रादुरभावि प्रादुरभूत् । कर्मकर्तरि चिण् । तत्राहार्षीत् । हरणं करिष्यतीत्यर्थः ॥ २४ ॥ २५ ॥ विश्रुता विक्रमा यस्य । गाथाः प्रबन्धान् । आत्माश्रिता विष्णवाश्रिताः ॥ २६ ॥ उपगीयमानो महानुभावो यस्य ॥ २७ ॥

अस्मै नृपालाः किल तत्र तत्र बलिं हरिष्यन्ति सलोकपालाः ॥ मंस्यन्त एषां स्त्रिय आदिराजं चक्रायुधं तद्यश उद्धरन्त्यः ॥ २१ ॥ अयं महीं गां दुदुहेऽधिराजः प्रजापतिवृत्तिकरः प्रजानाम् ॥ यो लीलयाऽद्रीन्स्वशरासकोट्या भिन्दन्समां गामकरोद्यथेन्द्रः ॥ २२ ॥ विस्फूर्जयन्नाजगवं धनुः स्वयं यदाऽचरत्क्षमामविषह्यमाजौ ॥ तदा निलिल्युर्दिशि दिश्यसन्तो लाङ्गलमुन्नमय्य यथा मृगेन्द्रः ॥ २३ ॥ एषोऽश्वमेधान् शतमाजहार सरस्वती प्रादुरभावि यत्र ॥ अहारपीयस्य हयं पुरन्दरः शतक्रतुश्चरमे वर्तमाने ॥ २४ ॥ एष स्वसन्नोपवने समेत्य सनत्कुमारं भगवन्तमेकम् ॥ आराध्य भक्त्यालभतामलं तज्ज्ञानं यतो ब्रह्म परं विदन्ति ॥ २५ ॥ तत्र तत्र गिरस्तास्ता इति विश्रुतविक्रमः ॥ श्रोष्यत्यात्माश्रिता गाथाः पृथुः पृथुपराक्रमः ॥ २६ ॥ दिशो विजित्याप्रतिरुद्धचक्रः स्वतेजसोत्पाटितलोकशल्यः ॥ सुरासुरेन्द्रैरुपगीयमानमहानुभावो भविता पतिर्भुवः ॥ २७ ॥ ॥ इति श्रीमद्भागवते महापुराणे चतुर्थस्कन्धे षोडशोऽध्यायः ॥ १६ ॥ ॥ १७ ॥ ॥ मैत्रेय उवाच ॥ एवं स भगवान्वैन्यः ख्यापितो गुणकर्मभिः ॥ छन्दयामास तान्कामैः प्रतिपूज्याभिनन्द्य च ॥ १ ॥ ब्राह्मणप्रमुखान्वर्णान्भृत्यामात्यपुरोधसः ॥ पौराज्ज्ञानपदान् श्रेणीः प्रकृतीः सैमपूजयत् ॥ २ ॥ ॥ विदुर उवाच ॥ कस्माद्धार गोरूपं धरित्री बहुरूपिणी ॥ यां दुदोह पृथुस्तत्र को वत्सो दोहनं च किम् ॥ ३ ॥ प्रकृत्या विषमा देवी कृता तेन समा कथम् ॥ तस्य मेध्यं हयं देवः कस्य हेतोरपाहरत् ॥ ४ ॥ सनत्कुमाराद्भगवतो ब्रह्मन्ब्रह्मविदुत्तमात् ॥ लब्ध्वा ज्ञानं सविज्ञानं राजर्षिः कां गतिं गतः ॥ ५ ॥ ॥ ॥

इति श्रीमद्भागवते महापुराणे चतुर्थस्कन्धे भावार्थदीपिकायां टीकायां षोडशोऽध्यायः ॥ १६ ॥ ॥ १७ ॥ ॥ ततः सप्तदशे लोकक्षुधाः प्रशमयन्पृथुः ॥ प्रस्तवीजां महीं हन्तुं यत्तो मीत्या तया स्तुतः ॥ १ ॥ छन्दयामास तोषितवान् ॥ १ ॥ भृत्यान्मात्यान् पुरोधसः पुरोहितांश्च । श्रेणीस्तैलिकताम्बूलिकादीन्पौरविशेषान् । प्रकृतीर्नियोगिनः ॥ २ ॥ दोहनं पात्रम् ॥ ३ ॥ मेध्यं यज्ञार्हम् ॥ ४ ॥ सविज्ञानमपरोक्षज्ञानसहितम् ॥ ५ ॥ ॥ ॥

१ स्त्रियः स्त्रियोऽपीत्यर्थः । २ 'उद्धरन्त्यः' इति पाठः । ३ सैमपूजयत् धन्याः स्व युष्मानहं साधु पालयानीत्येतदेव मत्कर्तृकं युष्मत्परिचरणं भूयादिति मधुरमभाषत । इति चक्र० । पूर्वदेहः पृथ्ववतारस्तत्कथाश्रयम् । श्रवो यशः । सुष्ठु श्रवो यस्य ॥ ६ ॥ अदुदुहदुग्धवान् ॥ ७ ॥ ८ ॥ जनतायास्त्वं पाल इत्यामन्त्रितो नियुक्तः । तदा निरन्ने क्षितितले सति । क्षुधाक्षामाः क्षीणा देहा यासां ताः प्रजा एव्य पतिं पृथुमब्रुवन् ॥ ९ ॥ जाठरेणाग्निनाभितप्ताः । यः साधितो विप्रैर्मन्यनेन संपादितस्तं त्वां शरणं याताः ॥ १० ॥ तत्तस्मान्नोऽस्माकमन्नं रातवे रातुं दातुमीहतु ईहतां यत्नं करोतु । उज्झितोर्जास्तत्तान्नाः सत्यः । वार्ताया जीवि-

यच्चान्यदपि कृष्णस्य भवान्भगवतः प्रभोः ॥ श्रवः सुश्रवसः पुण्यं पूर्वदेहकथाश्रयम् ॥ ६ ॥ भक्ताय मेऽनुरक्ताय तव चाधोक्षजस्य च ॥ वक्तुमर्हसि योऽदुदुहद्वैत्यरूपेण गामिमाम् ॥ ७ ॥ ॥ सूत उवाच ॥ चोदितो विदुरेणैवं वासुदेवकथां प्रति ॥ प्रशस्य तं प्रीतमना मैत्रेयः प्रत्यभाषत ॥ ८ ॥ ॥ मैत्रेय उवाच ॥ यदाऽभिषिक्तः पृथुरङ्ग विप्रैरामन्त्रितो जनतायाश्च पालः ॥ प्रजा निरन्ने क्षितिपृष्ठ एव्य क्षुक्षामदेहाः पतिमभ्यवोचन् ॥ ९ ॥ वयं राजन् जाठरेणाभितप्ता यथाऽग्निना कोटरस्थेन वृक्षाः ॥ त्वामद्य याताः शरणं शरण्यं यः साधितो वृत्तिकरः पतिर्नः ॥ १० ॥ तन्नो भवानीहतु रातवेऽन्नं क्षुधादितानां नरदेवदेव ॥ यावन्न नङ्क्ष्यामह उज्झितोर्जा वार्तापतिस्त्वं किल लोकपालः ॥ ११ ॥ ॥ मैत्रेय उवाच ॥ पृथुः प्रजानां करुणं निशम्य परिदेवितम् ॥ दीर्यं दध्यौ कुरुश्रेष्ठ निमित्तं सोऽन्वपद्यत ॥ १२ ॥ इति व्यवसितो बुद्ध्या प्रगृहीतशरासनः ॥ संदधे विशिखं भूमेः क्रुद्धस्त्रिपुरहा यथा ॥ १३ ॥ प्रवेपमाना धरणी निशाम्योदायुधं च तम् ॥ गौः सत्यपाद्रवद्गीता मृगीव मृगयुद्रुता ॥ १४ ॥ तामन्वधावत्तैर्द्वैन्यः कुपितोऽत्यरुणेक्षणः ॥ शरं धनुषि सन्धाय यत्र यत्र पलायते ॥ १५ ॥ सा दिशो विदिशो देवी रोदसी चान्तरं तयोः ॥ धावन्ती तत्र तत्रैनं ददर्शानूद्यतायुधम् ॥ १६ ॥ लोके नाविन्दत त्राणं वैन्यान्मृत्योरिव प्रजाः ॥ त्रस्ता तदा निववृते हृदयेन विदूयता ॥ १७ ॥ उवाच च महाभागं धर्मज्ञापन्नवत्सल ॥ त्राहि मामपि भूतानां पालनेऽवस्थितो भवान् ॥ १८ ॥ स त्वं जिघांससे कस्मादीनामकृतकिलिषाम् ॥ अहनिष्यत्कथं योषां धर्मज्ञ इति यो मतः ॥ १९ ॥ ॥

कायाः पतिः ॥ ११ ॥ परिदेवितं विलापम् । निर्मितं हेतुमन्वपद्यत ज्ञातवान् ॥ १२ ॥ पृथिव्या ओषधिबीजानि प्रस्तानीति व्यवसितो निश्चितवान्सन् ॥ १३ ॥ मृगयुना द्रुताऽनुगता मृगीव ॥ १४ ॥ १५ ॥ रोदसी द्यावापृथिव्यौ तयोरन्तरमन्तरिक्षं च । अनु पृष्ठतः उद्यतमायुधं येन ॥ १६ ॥ १७ ॥ १८ ॥ यो धर्मज्ञ इति मतः स भवान् योषां मां कथमहनिष्यद्वनिष्यति ॥ १९ ॥ ॥ ॥

॥२०॥ अजरा दृढाम् । धास्यसि धारयिष्यसि ॥२१॥ बर्हिषि यज्ञे या भवती देवतारूपेण भागं वृद्धे भजते । वसु धान्यादिकम् ॥२२॥ गोरूपेण तु यवसं तृणं जग्धि अक्षीत्यर्थः । पयस्तु नैव दोषि दुग्धं न खवति । अत्रास्मिन्नपराधे ॥२३॥ आत्मनि देहे रुद्धानि ॥२४॥ मद्रघे सर्वथा अन्नं न स्यादिति चेदत आह । अमृषां प्रजानाम् । मेदसा मांसेन ॥२५॥ यदुक्तं योषां कथं हनिष्यतीति तत्राह—पुमानिति । तस्य वधोऽवध एव ॥२६॥ यच्चोक्तं कथमम्भसि धास्यसीति तत्राह—त्वामिति । तिलशस्तिलप्रमाणानि खण्डानि इत्येवंभूतामवस्थां नीत्वा ॥२७॥ मन्युमयीं मूर्तिं विभ्रतः कृतान्ततुल्यत्वमुच्यते, नतु कृतान्तस्य मन्युमयी मूर्तिरिति

प्रहरन्ति न वै स्त्रीषु कृतागस्त्वपि जन्तवः ॥ किमुत त्वद्विधा राजन्करुणा दीनवत्सलाः ॥ २० ॥ मां विपाट्याजरां नावं यत्र विश्वं प्रतिष्ठितम् ॥ आत्मानं च प्रजाश्चेमाः कथमम्भसि धास्यसि ॥ २१ ॥ ॥ पृथुरुवाच ॥ वसुधे त्वां वधिष्यामि मच्छासनपराङ्मुखीम् ॥ भागं बर्हिषि या वृद्धे न तैनोति च नो वसु ॥ २२ ॥ यवसं जग्ध्यनुदिनं नैव दोग्ध्यौधसं पयः ॥ तस्यामेवं हि दुष्टायां दण्डो नात्र न शस्यते ॥२३॥ त्वं खल्वोषधिबीजानि प्राक्सृष्टानि स्वयं-भुवा ॥ न मुञ्चस्यात्मरुद्धानि मामवज्ञाय मन्दधीः ॥ २४ ॥ अमृषां क्षुत्परीतानामार्तानां परिदेवितम् ॥ शमयिष्यामि मद्वाणैर्भिन्नायास्तव मेदसा ॥ २५ ॥ पुमान्योषिदुत क्लीब आत्मसंभावनोऽधमः ॥ भूतेषु निरनुक्रोशो नृपाणां तद्वधोऽवधः ॥ २६ ॥ त्वां स्तब्धां दुर्मदां नीत्वा मायागां तिलशः शरैः ॥ आत्मयोगबलेनेमा धारयिष्याम्यहं प्रजाः ॥ २७ ॥ एवं मन्युमयीं मूर्तिं कृतान्तमिव विभ्रतम् ॥ प्रणता प्राञ्जलिः प्राह मही संजातवेपथुः ॥ २८ ॥ ॥ पृथिव्युवाच ॥ नमः परस्मै पुरुषाय मायया विन्यस्तनानातनवे गुणात्मने ॥ नमः स्वरूपानुभवेन निर्धुतद्रव्य-क्रियाकारकविभ्रमोर्मये ॥ २९ ॥ येनाहमात्मायतनं विनिर्मिता धात्रा यतोऽयं गुणसर्गसंग्रहः ॥ स एव मां हन्तु-मुदायुधः स्वराडुपस्थितोऽन्यं शरणं कमाश्रये ॥ ३० ॥ य एतदादावसृजच्चराचरं स्वमाययात्माश्रययाऽवितर्क्यया ॥ तथैव सोऽयं किल गोप्तुमुद्यतः कथं नु मां धर्मपरो जिघांसति ॥ ३१ ॥

॥ २८ ॥ शुद्धसत्त्वतनुं देवमकस्मादतिदारुणम् ॥ वीक्षमाणा पृथुं पृथ्वी तुष्टाव करुणोक्तिभिः ॥ १ ॥ मायया विन्यस्ता रचिता नाना घोरादितनवो येन । गुणात्मने गुण-मयत्वेन प्रतीयमानाय । वस्तुतस्तु निर्धुता निरस्ता द्रव्यक्रियाकारकेष्वधिभूताध्यात्माधिदैवेषु विभ्रमोऽहंकारस्तन्निमित्ता ऊर्मयो रागद्वेषादयश्च यस्मिंस्तस्मै ॥ २९ ॥ बहो सर्वजीवाश्रयत्वेन सृष्टां मां कथं हन्तुं प्रवर्तत इत्याह । येन विधात्रात्मनां जीवानामायतनमहं निर्मिता । यतो यस्यां मयि गुणसर्गस्य चतुर्विधभूतग्रामस्य संग्रहो धारणम् । स्वरादुपस्थितः ॥ ३० ॥ सृष्टिसंहारकारकोऽहमेवेति चेत्तथापि प्रजापालने प्रवृत्तस्य मद्रघोऽनुचित एवेत्याह—य एतदिति । आत्माश्रयया जीवविषयिण्या ३१

१ जन्तवः साधारणजन्तुतुल्या मूढा अपि मनुष्या इत्यर्थः । २ 'तनोषि' इति पाठः क्वचित् । त्वमित्यन्याहारः । ३ अत्र दण्डो न शस्यत इति न किंतु शस्यत एवेत्यर्थः । 'दण्डो नात्रैव दोषभाक्' इति पाठः । ४ आत्मसंभावनो मिथ्याहंकारमत्त इति चक्रवर्ती ।

यतो दुर्ज्ञेयमीश्वरचेष्टितमित्याह—नूनमिति । अकृतात्मभिर्विद्विष्यसिचैः । य ईश्वरः स्वतन्त्रः । अकरोद्ब्रह्माणम् । परत इति तेन ब्रह्मणा चराचरमकारयत् । वक्ष्ये स्वतः एकः परतो माययाऽनेकः ॥ ३२ ॥ तस्मादचिन्त्यशक्तये केवलं नम इत्याह । सर्गादिजन्मस्थितिभङ्गमस्य जगतोऽनुरुणञ्चनुवर्तते करोति । द्रव्याणि महाभूतानि । क्रिया इन्द्रियाणि । कारका देवाः । चेतना बुद्धिः । आत्माऽहंकारः । तैः स्वशक्तिरूपैः समुन्नद्धाः समुत्कटा निरुद्धाः शक्तयो यस्य ॥ ३३ ॥ प्राणिनां धारणार्थं मां रसातलादुद्धृत्येदानीं प्रजारक्षणे प्रवृत्तस्य मद्रघो न युक्त इति सकरुणमाह द्वाभ्याम् । हे अज, यः सृष्टवान्स एव भवान्सनिर्मितं चराचरं जगत्सम्यक् स्थापयितुमादिसूकरः सन् मामभ्युज्जहार ॥३४॥ स एव धराधरो वराहोऽयं अपामुपस्थे उपरि मयि नावि आधारभूतायामवस्थिताः प्रजा रक्षितुमिच्छुर्वीरमूर्तिः पृथुरूपः समभूत् । एवंभूतो यः स त्वं पयंसि निमित्ते मां जिघांससीति चित्रमित्यर्थः ॥ ३५ ॥ तस्मादीश्वरचेष्टितं दुर्ज्ञेयमिति कैमुल-

नूनं वतेशस्य समीहितं जनैस्तन्मायया दुर्जययाऽकृतात्मभिः ॥ न लक्ष्यते यस्त्वकरोदकारयद्योऽनेक एकः परतश्च ईश्वरः ॥ ३२ ॥ सर्गादि योऽस्यानुरुणद्धि शक्तिभिर्द्रव्यक्रियाकारकचेतनात्मभिः ॥ तस्मै समुन्नद्धनिरुद्धशक्तये नमः परस्मै पुरुषाय वेधसे ॥ ३३ ॥ स वै भवानात्मविनिर्मितं जगद्भूतेन्द्रियान्तःकरणात्मकं विभो ॥ संस्थापयिष्य-न्नज मां रसातलादभ्युज्जहाराम्भस आदिसूकरः ॥ ३४ ॥ अपामुपस्थे मयि नाव्यवस्थिताः प्रजा भवानद्य रिरक्षिषुः किल ॥ स वीरमूर्तिः समभूद्धराधरो यो मां पयस्युग्रशरो जिघांससि ॥ ३५ ॥ नूनं जनैरीहितमीश्वराणामस्मद्वि-धैस्तद्गुणसर्गमायया ॥ न ज्ञायते मोहितचित्तवर्त्मभिस्तेभ्यो नमो वीरयशस्करेभ्यः ॥ ३६ ॥ ॥ इति श्रीमद्भाग-वते महापुराणे चतुर्थस्कन्धे पृथुविजये धरित्रीनिग्रहो नाम सप्तदशोऽध्यायः ॥१७॥ ॥१८॥ ॥मैत्रेय उवाच ॥ इत्थं पृथुमभिष्टूय रुषा प्रस्फुरिताधरम् ॥ पुनराहावनिर्भीता संस्तभ्यात्मानमात्मना ॥ १ ॥ संनियच्छाभिभो मन्थुं निबोध श्रावितं च मे ॥ सर्वतः सारमादत्ते यथा मधुकरो बुधः ॥ २ ॥

न्यायेनोपसंहरति—नूनमिति । तस्येश्वरस्य गुणसर्गरूपया मायया मोहितं चित्तमेव वर्त्म येपाम् । मोहितानि चित्तवर्तमानि येषामिति वा तैर्जनैरीश्वराणां इरिषिकानामेव तावदीहितं न ज्ञायते, किं पुनस्तस्य परमेश्वरस्य । अत एव परमेश्वरवत्तेभ्योऽपि नम एव केवलम् । वीराणां जितेन्द्रियाणां यशः कुर्वन्ति ये तेभ्यः यथा वीराणां यशो वर्धेत तथा चेष्टतां नतु यथेष्टमिति भावः ॥ ३६ ॥ ॥ इति श्रीमद्भागवते महापुराणे चतुर्थस्कन्धे भावार्थदीपिकायां टीकायां सप्तदशोऽध्यायः ॥ १७ ॥ ॥ १८ ॥ ॥ अष्टादशे महीवाक्याद्वत्सपात्रादिभेदतः ॥ पृथ्वादिभिस्तु सा दुग्धा खं खं दुग्धमितीर्यते ॥ १ ॥ १ ॥ हे अभिभो प्रभो, यदा भो देव, अभि अभयं यथा भवत्येवं मन्थुं संनियच्छ । श्रावितं विज्ञापितम् । न मद्राक्येऽनादरः कर्तव्य इत्याह । बुधो हि सर्वतः सारमादत्ते ॥२॥

१ परतः जगतः परस्मिन् । २ कारकाः प्रकृतिप्रवर्तकाः । ३ निरुद्धाः स्वाधीनाः शक्तयः सृष्ट्यादिविषयाः । ४ उपरि उपरिस्थायाम् । ५ पयसि निमित्ते पय उपलक्षितेऽन्नादौ । ६ अम्भस उपरि ति शेषः । ७ आत्मानं मनः आत्मना बुद्ध्या संस्तभ्य निर्भयं कृत्वा । ८ भवांस्तथा चेष्टताम् । प्रार्थनायां लोद । ९ 'पृथ्वादिभिस्तु क्रमशः सा च दुग्धा त्वितीर्यते' इति पाठः ।

मयि जीर्णाश्चौषधीरुपायेन गृहाणेति वक्तुमुपायेन सर्वं सिध्यति नान्यथेत्याह—अस्मिन्निति त्रिभिः । पुंसां श्रेयसः पुरुषार्थस्य प्रसिद्धयेऽस्मिन् लोके कृष्णादयो-
ऽमुष्मिन्श्च लोकेऽग्निहोत्रादयो योगा उपाया दृष्टाः प्रयुक्ता अनुष्ठिताश्च ॥ ३ ॥ पूर्वैर्दर्शितान् । अवरोऽर्वाचीनः ॥ ४ ॥ अविद्वान्विद्वानपीति वा । व्यभिचरन्ति न
सिध्यन्ति ॥ ५ ॥ सहेतुकमुपायनमाह—पुरेति पङ्क्तिः ॥ ६ ॥ भवद्भिरिति राजसामान्याभिप्रायेण, वेनादिभिरिति वा । अपालिता चोराद्यनिवारणात् । अनादृता च
यज्ञादिप्रवर्तनाभावात् । यज्ञार्थं अग्रसं गिलितवती । अन्यथाऽधृतव्रतैर्भुक्ता न प्रसोष्यन्ते ततश्च यज्ञादयो न सिध्येरन्निति भावः ॥ ७ ॥ क्षीणा जीर्णाः ॥ ८ ॥

अस्मिँल्लोकेऽथवामुष्मिन्मुनिभिस्तत्त्वदर्शिभिः ॥ दृष्टा योगाः प्रयुक्ताश्च पुंसां श्रेयःप्रसिद्धये ॥ ३ ॥ तानातिष्ठति यः
सम्यगुपायान्पूर्वदर्शितान् ॥ अवरः श्रद्धयोपेत उपेयान्विन्दतेऽञ्जसा ॥ ४ ॥ ताननादृत्य योऽविद्वानर्थानारभते स्वयम् ॥
तस्य व्यभिचरन्त्यर्था आरब्धाश्च पुनः पुनः ॥ ५ ॥ पुरा सृष्टा ह्योषधयो ब्रह्मणा या विशांपते ॥ भुज्यमाना मया
दृष्टा असद्भिरधृतव्रतैः ॥ ६ ॥ अपालिताऽनादृता च भवद्भिलोकपालकैः ॥ चोरीभूतेऽथ लोकेऽहं यज्ञार्थेऽग्रसमो-
षधीः ॥ ७ ॥ नूनं ता वीरुधः क्षीणा मयि कालेन भूयसा ॥ तत्र योगेन दृष्टेन भवानादातुमर्हति ॥ ८ ॥ वत्सं कल्पय
मे वीर येनाहं वत्सला तव ॥ धोक्ष्ये क्षीरमयान्कामाननुरूपं च दोहनम् ॥ ९ ॥ दोग्धारं च महाबाहो भूतानां भूत-
भावन ॥ अन्नमीप्सितमूर्जस्वद्भगवान्वाञ्छते यदि ॥ १० ॥ समां च कुरु मां राजन् देववृष्टं यथा पयः ॥ अपर्तावपि
भद्रं ते उपावर्तेत मे विभो ॥ ११ ॥ इति प्रियं हितं वाक्यं भुव आदाय भूपतिः ॥ वत्सं कृत्वा मनुं पाणावदुहत्स-
कलौषधीः ॥ १२ ॥ तथा परे च सर्वत्र सारमाददते बुधाः ॥ ततोऽन्ये च यथाकामं दुदुहुः पृथुभाविताम् ॥ १३ ॥
ऋषयो दुदुहुर्देवीमिन्द्रियेष्वथ सत्तम ॥ वत्सं बृहस्पतिं कृत्वा पयश्छन्दोमयं शुचि ॥ १४ ॥ कृत्वा वत्सं सुरगणा
इन्द्रं सोममदूदुहन् ॥ हिरण्यमेन पात्रेण वीर्यमोजो बलं पयः ॥ १५ ॥ दैतेया दानवा वत्सं प्रह्लादमसुरर्षभम् ॥
विधायदूदुहन्क्षीरमयःपात्रे सुरासवम् ॥ १६ ॥

दोहनं दोहपात्रम् । दोग्धारं चोषकल्पय । धोक्ष्ये प्रपूरयिष्यामि ॥ ९ ॥ भूतानामभीप्सितमन्नम् । ऊर्जस्वद्वलप्रदम् ॥ १० ॥ अपगतेऽपि वर्षर्तौ देववृष्टमुदकं यथा मे
मयि सर्वतो वर्तेत ॥ ११ ॥ मनुं स्वायंभुवम् । ओषधीर्ब्रीह्यादीः ॥ १२ ॥ प्रसङ्गादर्थान्तरमाह—तथेति । यथा पृथुरेवं सर्वत्र वाक्ये परेऽपि सारमाददते । प्रस्तुतमनु-
वर्तयति । ततोऽन्ये च ऋष्यादयः पञ्चदश दुदुहुः । पृथुना भावितां वशीकृताम् ॥ १३ ॥ देवीं पृथ्वीम् । वाङ्मनःश्रवणैर्वेदग्रहणादिन्द्रियाणां पात्रत्वम् ॥ १४ ॥
सोमममृतम् । वीर्यं मनःशक्तिम्, ओज इन्द्रियशक्तिम्, बलं देहशक्तिं च तदेव पयः ॥ १५ ॥ सुरांमासवं च तालादिमद्यम् ॥ १६ ॥

१ उपेयान्साध्यवस्तूनि । 'उपायान्' इति पाठे उपायसाध्यानि फलानीत्यर्थः । २ अधृतव्रतैः लोकपालनयज्ञानुष्ठानव्रतरहितैः । ३ यथाकामं स्वस्वकामानुरूपम् । ४ सुरां 'गौडी पैष्टी
च माध्वी च' इति त्रिविधामपि । चक्रवर्ती तु सुरैवासवो मादकः पदार्थस्तस्मिन् व्याचल्यौ ।

मधु वाङ्माधुर्यं सौभगं सौन्दर्यं तत्सहितम् ॥ १७ ॥ कव्यं पितृणामन्नम् । आमपात्रे अपक्वे मृण्मये । अधुक्षत दुदुहुः ॥ १८ ॥ संकल्पनामयीमणिमादि-
सिद्धिम् । ये विद्याधरादयस्ते च तमेव वत्सं प्रकल्प्य नभस्वेव पात्रे खेचरत्वादिरूपां विद्यां दुदुहुः ॥ १९ ॥ अन्ये च किंपुरुषादयोऽन्तर्धानेनाद्भुतात्मनां संव-
न्धिनीं मायाम् । धारणामयीं संकल्पमात्रप्रभवाम् ॥ २० ॥ भूतेशो रुद्रः स एव वत्सो येषाम् । क्षतजं रुधिरं तदेवासवम् ॥ २१ ॥ अहयो निष्फणाः
दन्दशूका वृश्चिकादयः । सर्पाः सफणास्त एव कद्रुसन्ततिजा नागाः । विलपात्रे मुखे ॥ २२ ॥ यवसं तृणम् । गोवृषं रुद्रवाहं वृषभम् । मृगेन्द्रेणेत्युत्तरेण

गन्धर्वाप्सरसोऽधुक्षन्पात्रे पद्ममये पयः ॥ वत्सं विश्वावसुं कृत्वा गान्धर्वं मधु सौभगम् ॥ १७ ॥ वत्सेन पितरोऽर्यम्णा
कव्यं क्षीरमधुक्षत ॥ आमपात्रे महाभागाः श्रद्धया श्राद्धदेवताः ॥ १८ ॥ प्रकल्प्य वत्सं कपिलं सिद्धाः संकल्पना-
मयीम् ॥ सिद्धिं नभसि विद्यां च ये च विद्याधरादयः ॥ १९ ॥ अन्ये च मायिनो मायामन्तर्धानाद्भुतात्मनाम् ॥ मयं
प्रकल्प्य वत्सं ते दुदुहुर्धारणामयीम् ॥ २० ॥ यक्षरक्षांसि भूतानि पिशाचाः पिशिताशनाः ॥ भूतेशवत्सा दुदुहुः
कपाले क्षतजासवम् ॥ २१ ॥ तथाऽहयो दन्दशूकाः सर्पा नागाश्च तक्षकम् ॥ विधाय वत्सं दुदुहुर्विलपात्रे विषं पयः
॥ २२ ॥ पशवो यवसं क्षीरं वत्सं कृत्वा च गोवृषम् ॥ अरण्यपात्रे चाधुक्षन्मृगेन्द्रेण च दंष्ट्रिणः ॥ २३ ॥ क्रव्यादाः
प्राणिनः क्रव्यं दुदुहुः स्वे कलेवरे ॥ सुपर्णवत्सा विहगाश्चरं चाचरमेव च ॥ २४ ॥ वटवत्सा वनस्पतयः पृथग्रस-
मयं पयः ॥ गिरयो हिमवद्वत्सा नानाधातून्स्वसानुषु ॥ २५ ॥ सर्वे स्वमुख्यवत्सेन स्वे स्वे पात्रे पृथक् पयः ॥
सर्वकामदुघां पृथ्वीं दुदुहुः पृथुभाविताम् ॥ २६ ॥ एवं पृथ्वादयः पृथ्वीमन्नादाः स्वन्नमात्मनः ॥ दोहवत्सादिभेदेन
क्षीरभेदं कुरुद्ब्रह्म ॥ २७ ॥ ततो महीपतिः प्रीतः सर्वकामदुघां पृथुः ॥ दुहितृत्वे चकारेमां प्रेम्णा दुहितृवत्सलः
॥ २८ ॥ चूर्णयन्स्वधनुष्कोट्या गिरिकूटानि राजराट् ॥ भूमण्डलमिदं वैन्यः प्रायश्चक्रे समं विभुः ॥ २९ ॥ अथा-
स्मिन्भगवान्वैन्यः प्रजानां वृत्तिदः पिता ॥ निवासान्कल्पयांचक्रे तत्र तत्र यथार्हतः ॥ ३० ॥

अन्वयः ॥ २३ ॥ क्रव्यं मांसम् । चरं कीटादि अचरं फलादि ॥ २४ ॥ २५ ॥ अनुक्तसर्वसंग्रहार्थमाह—सर्वे इति । सर्वे स्वजातौ यो मुख्यत्वेन वत्सेन
॥ २६ ॥ उपसंहरति—एवमिति । स्वन्नमभीष्टमन्नम् । तमेव क्षीरभेदं दुदुहुः । दोहः पात्रम् ॥ २७ ॥ इमां पृथ्वीम् ॥ २८ ॥ धनुषोऽग्रेण गिरिश्चक्राणि
चूर्णयन् । राजराट् राज्ञां राजा । सर्वेषामाजीविकादानात् ॥ २९ ॥ ३० ॥

१ गान्धर्वं गानम् । सौभाग्यलक्षणं च मधु । मधुसौभगमित्यत्रात्र आद्यच् । २ अत्रापि पूर्वोक्तं नभ एव पात्रं बोध्यम् । ३ पञ्चादयस्तत्तदेवताः । ४ स्वे कलेवरे स्वस्वभक्ष्यकले-
वरे इत्यर्थः । ५ अत्रोत्तरत्र च स्वकलेवरमेव पात्रं बोध्यम् । ६ 'पृथ्वीं मन्वाद्या' इति पाठः ।

ग्रामा हृद्वादिभ्यः । पुरो हृद्वादिभ्यः । ता एव महत्यः पत्तनानि । दुर्गाणि विविधानि । यथाह बृहस्पतिः—‘औदकं पार्वतं वार्ष्णेयैरिणं धान्वनं तथा’ इति । घोषान् आभीराणां निवासान् । ब्रजान् गवां निवासान् । शिबिरं सेनानिवासस्थानं तत्सहितानाकरान्स्वर्णादिस्थानानि । खेटाः कर्षकग्रामाः खर्वटाः पर्वतग्रान्तग्रामास्तांश्च ॥ ३१ ॥ इति श्रीमद्भागवते महापुराणे चतुर्थस्कन्धे भावार्थदीपिकायां टीकायामष्टादशोऽध्यायः ॥ १८ ॥ ॥ ३१ ॥ ॥
ऊनविंशेऽध्याये धातुहयापहरणात्पृथोः ॥ इन्द्रं हन्तुं प्रवृत्तस्य धात्रा वारणमुच्यते ॥ १ ॥ हयमेधशतेन निमित्तेनादीक्षत दीक्षितोऽभूत् शताश्वमेधसंकल्पम-
करोदित्यर्थः । ब्रह्मावर्ते—‘सरस्वतीदृषद्वत्योर्देवनद्योर्दन्तरम् । तं देवनिर्मितं देशं ब्रह्मावर्तं प्रचक्षते’ ॥ १ ॥ आत्मनः स्वस्य कर्मातिशेते इत्यतिशयमभिप्रेत्य

ग्रामान्पुरः पत्तनानि दुर्गाणि विविधानि च ॥ घोषान्ब्रजान्सशिबिरानाकरान् खेटखर्वटान् ॥ ३१ ॥ प्राक्पृथोरिह नैवैषा
पुरग्रामादिकल्पना ॥ यथासुखं वसन्ति स्म तत्र तत्राकुतोभयाः ॥ ३२ ॥ इति श्रीमद्भा० म० च० पृथुविजयेऽष्टा-
दशोऽध्यायः ॥ १८ ॥ ॥ ३१ ॥ ॥ मैत्रेय उवाच ॥ अथादीक्षत राजा तु हयमेधशतेन सः ॥ ब्रह्मावर्ते मनोः क्षेत्रे यत्र प्राची
सरस्वती ॥ १ ॥ तदभिप्रेत्य भगवान्कर्मातिशयमात्मनः ॥ शतक्रतुर्न ममृषे पृथोर्यज्ञमहोत्सवम् ॥ २ ॥ यत्र यज्ञपतिः
साक्षाद्भगवान्हरिरीश्वरः ॥ अन्वभूयत सर्वात्मा सर्वलोकगुरुः प्रभुः ॥ ३ ॥ अन्वितो ब्रह्मशर्वाभ्यां लोकपालैः सहानुगैः ॥
उपगीयमानो गन्धर्वैर्मुनिभिश्चाप्ससुरोगणैः ॥ ४ ॥ सिद्धविद्याधरा दैत्या दानवा गुह्यकादयः ॥ सुनन्दनन्दप्रमुखाः पार्षद-
प्रवरा हरेः ॥ ५ ॥ कपिलो नारदो दत्तो योगेशः सनकादयः ॥ तैमन्वीयुर्भागवता ये च तत्सेवनोत्सुकाः ॥ ६ ॥ यत्र धर्मदुघा
भूमिः सर्वकामदुघा सती ॥ दोग्धि स्माभीप्सितानर्थान्यजमानस्य भारत ॥ ७ ॥ ऊहुः सर्वरसान्नयः क्षीरदध्यन्नगोर-
सान् ॥ तरवो भूरिवर्ष्माणः प्रासूयन्त मधुच्युतः ॥ ८ ॥ सिन्धवो रत्ननिकरान्गिरयोऽन्नं चतुर्विधम् ॥ उपायनमुपा-
जहुः सर्वे लोकाः सपालकाः ॥ ९ ॥ इति चाधोक्षजेशस्य पृथोस्तु परमोदयम् ॥ असूयन्भगवानिन्द्रः प्रतिघातम-
चीकरत् ॥ १० ॥ चरमेणाश्वमेधेन यजमाने यजुष्पतिम् ॥ वैन्ये यज्ञपशुं स्पर्धन्नपोवाह तिरोहितः ॥ ११ ॥
ज्ञात्वा । तदिति तं पृथोर्यज्ञमहोत्सवं न ममृषे न सेहे ॥ २ ॥ अतिशयमेव दर्शयति—यत्रेति सप्तभिः । साक्षादन्वभूयत प्रत्यक्षेणादृश्यत ॥ ३ ॥ ४ ॥ सिद्धा-
दयश्च तं हरिमन्वीयुरित्युत्तरेणान्वयः ॥ ५ ॥ ६ ॥ धर्मदुघा हविर्दोग्धि । घेनुः सती ॥ ७ ॥ ऊहुर्वहन्ति स्म । सर्वरसानिश्चुद्राक्षादिरसान् । क्षीरं च दधि च
अन्नं च पानकादि गोरसो घृतं तक्रं च तांश्च । भूरीणि विस्तृतानि वर्ष्माणि शरीराणि येषां ते, फलादि प्रासूयन्त । मधुच्युतो मधुस्त्राविणः सन्तः ॥ ८ ॥
चतुर्विधं भक्ष्यं भोज्यं चोष्यं लेखं च ॥ ९ ॥ अधोक्षज ईशो नाथो यस्य । परम उदयोऽभिद्विद्विर्यस्मिन्तत् कर्म असूयन्नसहमानः प्रतिघातं विघ्नं चकारेत्यर्थः
॥ १० ॥ वैन्ये यजुष्पतिं विष्णुं यजमाने सति स्पर्धमान इन्द्रस्तिरोहितः सन्नश्चमपहतवान् ॥ ११ ॥

१ उपगीयमानोऽन्वभूयत इति पूर्वोणान्वयः । २ अन्वीयुरनुसृत्य गतवन्तः । ३ अत्र धर्मशब्दो धर्मसाधनपरः । ४ इतिशब्दः प्रकारवचनः । उक्तप्रकारयज्ञे ।
त्वरमाणं धावन्तम् । ‘आमुक्तः प्रतिमुक्तश्च पिनद्धश्चापिनद्धवत् ॥ सन्नद्धो वर्मितः सज्जः’ इत्यमरसिंहः । पाखण्डं वेषं कवचमिव गृहीतवन्तमित्यर्थः । अधर्मे
धर्मविभ्रमो धर्मोऽयमिति भ्रान्तिकरो यस्तम् ॥ १२ ॥ १३ ॥ न मुञ्चति स्म ॥ १४ ॥ हन्तवे हन्तुम् । यज्ञहन् यज्ञं हतवन्तम् ॥ १५ ॥ यज्ञराट् जटायुः
॥ १६ ॥ तस्मै हित्वा तदर्थमुत्सृज्य ॥ १७ ॥ विचक्ष्य दृष्ट्वा ॥ १८ ॥ उपसृज्य सृष्ट्वा तेन च्छन्नः सन् । चपालो यूपाग्रे निक्षिप्तः काष्ठकटस्तद्युक्ताचूपात् ।
हिरण्यनिर्मिता रशना यस्य तम् । रशनाया दृढत्वेन च्छेदाशक्त्या रशनासहितमेवोद्धृत्य यूपाग्रात्रीतवानित्यर्थः । विभुः समर्थः ॥ १९ ॥ २० ॥ २१ ॥

तमत्रिर्भगवानैक्षत्वरमाणं विहायसा ॥ आमुक्तमिव पाखण्डं योऽधर्मे धर्मविभ्रमः ॥ १२ ॥ अत्रिणा चोदितो हन्तुं पृथु-
पुत्रो महारथः ॥ अन्वधावत संक्रुद्धस्तिष्ठ तिष्ठेति चाब्रवीत् ॥ १३ ॥ तं तादृशाकृतिं वीक्ष्य मेने धर्मशरीरिणम् ॥ जटिलं
भस्मना च्छन्नं तस्मै बाणं न मुञ्चति ॥ १४ ॥ वधान्निवृत्तं तं भूयो हन्तवेऽत्रिचोदयत् ॥ जहि यज्ञहन् तात महेन्द्रं
विबुधाधमम् ॥ १५ ॥ एवं वैन्यसुतः प्रोक्तस्त्वरमाणं विहायसा ॥ अन्वद्रवदभिकुद्धो रावणं गृध्राडिव ॥ १६ ॥ सोऽश्वं
रूपं च तद्धित्वा तस्मा अन्तर्हितः स्वराट् ॥ वीरः स्वपशुमादाय पितुर्यज्ञमुपेयिवान् ॥ १७ ॥ तत्तस्य चाद्भुतं कर्म विचक्ष्य
परमर्षयः ॥ नामधेयं ददुस्तस्मै विजिताश्च इति प्रभो ॥ १८ ॥ उपसृज्य तमस्तीव्रं जहाराश्वं पुनर्हरिः ॥ चपालयूप-
तश्छन्नो हिरण्यरशनं विभुः ॥ १९ ॥ अत्रिः संदर्शयामास त्वरमाणं विहायसा ॥ कपालखटद्गधरं वीरो नैनमवाधत
॥ २० ॥ अत्रिणा चोदितस्तस्मै संदधे विशिखं रुषा ॥ सोऽश्वं रूपं च तद्धित्वा तस्थावन्तर्हितः स्वराट् ॥ २१ ॥ वीर-
श्चाश्वमुपादाय पितृयज्ञमथाब्रजत् ॥ तदवद्यं हरे रूपं जगृह्णान्निदुर्बलाः ॥ २२ ॥ यानि रूपाणि जगृहे इन्द्रो हयजि-
हीर्षया ॥ तानि पापस्य खण्डानि लिङ्गं खण्डमिहोच्यते ॥ २३ ॥ एवमिन्द्रे हरत्यश्वं वैन्ययज्ञजिघांसया ॥ तद्रुहीत-
विसृष्टेषु पाखण्डेषु मतिर्नृणाम् ॥ २४ ॥ धर्म इत्युपधर्मेषु नैमरक्तपटादिषु ॥ प्रायेण सज्जते भ्रान्त्या पेशलेषु च
वाग्मिषु ॥ २५ ॥ तदभिज्ञाय भगवान्पृथुः पृथुपराक्रमः ॥ इन्द्राय कुपितो बाणमादत्तोद्यतकार्मुकः ॥ २६ ॥ ॥

अवद्यं निन्दितं रूपं मन्दप्रज्ञा जगृहुः ॥ २२ ॥ तदेव पाखण्डनामनिरुक्त्या दर्शयति—यानीति । बहुवचनेन चान्यान्यपि गृहीतानीत्युक्तम् ॥ २३ ॥
तद्यथेति पाखण्डमार्गाः प्रवृत्ता इत्याह—एवमिति । तेन गृहीतेषु पुनर्विसृष्टेषु नम्रा जैनाः । रक्तपटा बौद्धाः । आदिशब्देन कापालिकादयस्तैषूपधर्मेषु
धर्मोपधेयैः धर्म एवायमिति मतिः सज्जते इति द्वयोरन्वयः । पेशलेषु आपाततो रम्येषु । वाग्मिषु हेतुक्तिचतुरेषु ॥ २४ ॥ २५ ॥ २६ ॥ ॥
१ तस्मै तं पृथुमन्तर्धानविद्यां शिक्षयितुमित्यग्रिमग्रन्थदृष्ट्या व्याख्येयम् इति चक्र० । २ ‘पापण्डम्’ इति पाठः । ३ नावाधत न हतवान् । ४ पापस्य खण्डेषु ज्ञापकेषु । पा इत्येक-
देशग्रहणेन पापमुच्यते । पाखण्डवेषेषु । ५ नम्ररक्तपटादिषु तत्र नम्रा जैनाः, रक्तपटा बौद्धाः, आदिपदात्कापालिकादयः इति सिद्धां० । ६ उपधर्मा नम्रादयः तदाधारतया
स्थितेषु । ७ पेशलेष्विति पाखण्डविशेषणम् । ८ वाग्मिष्विति नम्रादीनां साभिप्रायं विशेषणम् ।

शक्रवधेऽभिसंधितं कृताभिप्रायम् । प्रचोदितात्पशोर्वधादन्यस्य वधस्तव न युज्यते ॥२७॥ तद्वधं तु वयं करिष्याम इत्याहुः । वयमिह यज्ञनाशकं त्वत्कीर्त्तय हतप्रभमिन्द्रमाह्वयामहे । कैः । अयातयामैरगतवीरैराह्वानमन्त्रैः । अनन्तरं च ते तवाहितं जुह्वाम होष्यामः ॥ २८ ॥ अस्य पृथोः । सुखं हस्ते येषां तान् ॥ २९ ॥ यमिन्द्रं यज्ञेन जिघांसथ । यज्ञेनेष्टाः सर्वे सुरा यस्य तनवः स इन्द्रो भवतां वधाहो न भवति । यद्यस्माद्यज्ञो नामाऽयमिन्द्रो भगवत्स्तनुरवतारः । ततः सप्तम आकृत्यां रुचेर्यज्ञोऽभ्यजायत ॥ स यामाद्यैः सुरगणैरपात्स्वार्थमुवान्तरं इत्युक्तत्वात् ॥ ३० ॥ अतो बलीयसाऽनेन सख्यमेव कर्तव्यम्, अन्यथा भूयः पाखण्डं स्वक्षयतीत्याशयेनाह । तदिदमिन्द्रेणानुष्ठितं महदन्यायं पश्यत । किमित्यपेक्षायामाह । धर्मस्य व्यतिकरं विपर्ययं पाखण्डपथम् ॥ ३१ ॥ तर्हि किमत्र युक्तमित्यत आह—पृथुकीर्तेरिति । एकेनो न शतं यस्मिंस्तद्विशः क्रतुः क्रतुप्रयोगः पृथोर्भूयात् । पृथुरिति पाठे एकोनशतं क्रतवो यस्य तादृशोऽपि महेन्द्रात्पृथुकीर्तिः

तमृत्विजः शक्रवधाभिसंधितं विचक्ष्य दुष्प्रेक्ष्यमसह्यरंहसम् ॥ निवारयामासुरहो महामते न युज्यतेऽत्रान्यवधः प्रचो-
दितात् ॥ २७ ॥ वयं मरुत्वन्तमिहार्थनाशनं ह्वयामहे त्वच्छ्रवसा हतत्विषम् ॥ अयातयामोपहवैरनन्तरं प्रसह्य राजन्
जुह्वाम तेऽहितम् ॥ २८ ॥ इत्यामन्त्र्य क्रतुपतिं विदुरास्यत्विजो रुषा ॥ सुगन्धस्तान् जुह्वतोऽभ्येत्य स्वयंभूः प्रत्यषेधत
॥ २९ ॥ न वध्यो भवतामिन्द्रो यद्यज्ञो भगवत्तनुः ॥ यं जिघांसथ यज्ञेन यस्येष्टास्तनवः सुराः ॥ ३० ॥ तदिदं पश्यत मह-
द्धर्मव्यतिकरं द्विजाः ॥ इन्द्रेणानुष्ठितं राज्ञः कर्मैतद्विजिघांसता ॥ ३१ ॥ पृथुकीर्तेः पृथोर्भूयात्तर्ह्येकोनशतक्रतुः ॥ अलं
ते क्रतुभिः स्विष्टैर्यद्वान्मोक्षधर्मवित् ॥ ३२ ॥ नैवात्मने महेन्द्राय रोषमाहर्तुमर्हसि ॥ उभावपि हि भद्रं त उत्तमश्लोक-
विग्रहौ ॥ ३३ ॥ मास्मिन्महाराज कृथाः स्म चिन्तां निशामयास्मद्वच आदतात्मा ॥ यद्व्यायतो दैवहतं नु कर्तुं मनोऽतिरुष्टं
विशते तमोऽन्धम् ॥ ३४ ॥ क्रतुर्विरमतामेष देवेषु दुरवग्रहः ॥ धर्मव्यतिकरो यत्र पाखण्डैरिन्द्रनिर्मितैः ॥ ३५ ॥
एभिरिन्द्रोपसंसृष्टैः पाखण्डैर्हारिभिर्जनम् ॥ ह्रियमाणं विचक्ष्वैनं यस्ते यज्ञधुगश्चमुट् ॥ ३६ ॥ भवान्परित्रातुमिहाव-
तीर्णो धर्मं जनानां समयानुरूपम् ॥ वेनापचारादवलुप्तमद्य तद्देहतो विष्णुकलासि वैन्य ॥ ३७ ॥ ॥

भूयादित्यर्थः । तदेवमृत्विजः प्रत्युक्त्वा पृथुं प्रत्येवाह—अलमिति ॥ ३२ ॥ आत्मनैवात्मने महेन्द्राय रोषं कर्तुं नार्हसि । तत्र हेतुः—उभावपीति ॥ ३३ ॥ तथापि क्रतुसमाप्तिमेव ध्यायन्तं प्रत्याह । अस्मिन् यज्ञविघ्ने चिन्तां मा स कृथाः । यद्यस्मादैवहतं कार्यं कर्तुं ध्यायतो मनो नु निश्चितमतिरुष्टं सदन्यं तमो मोहं विशति नतु शान्तिं लभते ॥ ३४ ॥ अत एव तव क्रतुर्विरमतु । नन्विन्द्रः किं न निवार्यतेऽत आह । यतो देवेषु दुराग्रहो भवतीति । यत्र क्रतौ ॥ ३५ ॥ इन्द्रदुराग्रहकृतमनर्थं पश्येत्याह । एभिरिन्द्रेणोपसंसृष्टैरधिष्ठितैर्हारिभिश्चित्कार्षकैः । य इन्द्रस्तेऽथं मुष्णतीति तथा यज्ञाय द्रुहति तथा । तेन सृष्टैः ॥ ३६ ॥ ततो मम किमिति चेत्तत्राह—भवानिति द्वाभ्याम् । सांख्ययोगादिनानासिद्धान्तानुरूपं धर्मं वेनस्यान्यायालुप्तं परित्रातुं तद्देहाद्विष्णोः कलैव त्वमवतीर्णोऽसि ॥ ३७ ॥

१ पृथुकीर्तेरित्यस्यार्थो महेन्द्रादिति, पृथुरित्यस्यार्थः पृथुकीर्तेरिति । २ 'अयातयामोपहवैस्त्वमग्रे' इति पाठः । ३ 'नैवात्मना' इति पाठः । तत्रात्मना मनसा । ४ धर्मव्यतिकरो धर्मव्याघातः । हे प्रजापते, अस्य विश्वस्योद्भवं विचार्य यैरुपादितोऽसि तेषां विश्वसृजां संकल्पं पिपीपृहि, आर्षः प्रयोगः, पूरयेत्यर्थः । प्रचण्डो यः पाखण्डमार्गः सैवैन्द्री मायोपधर्मजननी तां जहि ॥ ३८ ॥ तथा च कृत्वा यज्ञाग्रहं हित्वा वात्सल्यं खेहं कृत्वेन्द्रेण सह संधानं च कृतवान् ॥ ३९ ॥ कृतमवभृथसंबन्धि स्नानं येन स तस्मै ॥ ४० ॥ ४१ ॥ तुष्टानां वाक्यं त्वयेति ॥ ४२ ॥ ॥ इति श्रीमद्भागवतं १० पु० चतुर्थस्कन्धे भा० दी० टीकायामेकोनविंशोऽध्यायः ॥ १९ ॥ ॥ ४३ ॥ ॥ विशे तु विष्णुना साक्षात्पृथोर्यज्ञेऽनुशासनम् ॥ वरदानप्रसङ्गेन प्रीतिश्चान्योन्यमीर्यते ॥ ११ ॥ मधवता साकमिन्द्रेण सह वर्तमानः ॥ १२ ॥ आत्मानं त्वां क्षमां कारयतो-

सत्त्वं विमृश्यास्य भवं प्रजापते संकल्पनं विश्वसृजां पिपीपृहि ॥ ऐन्द्रीं च मायामुपधर्ममातरं प्रचण्डपाखण्डपथं
प्रमो जहि ॥ ३८ ॥ ॥ मैत्रेय उवाच ॥ इत्थं स लोकगुरुणा समादिष्टो विशांपतिः ॥ तथा च कृत्वा वात्सल्यं मधो-
नापि च संदधे ॥ ३९ ॥ कृतावभृथस्नानाय पृथवे भूरिकर्मणे ॥ वरान्ददुस्ते वरदा ये तद्वर्हिषि तर्पिताः ॥ ४० ॥
विप्राः सत्याशिषस्तुष्टाः श्रद्धया लब्धदक्षिणाः ॥ आशिषो युयुजुः क्षत्तरादिराजाय सत्कृताः ॥ ४१ ॥ त्वयाहूता
महाबाहो सर्व एव समागताः ॥ पूजिता दानमानाभ्यां पितृदेवर्षिमानवाः ॥ ४२ ॥ ॥ इति श्रीमद्भागवते महा-
पुराणे चतुर्थस्कन्धे पृथुविजये एकोनविंशोऽध्यायः ॥ १९ ॥ ॥ ४३ ॥ ॥ मैत्रेय उवाच ॥ भगवानपि वैकुण्ठः
साकं मधवता विभुः ॥ यज्ञैर्यज्ञैपतिस्तुष्टो यज्ञभुक् तमभाषत ॥ १ ॥ ॥ श्रीभगवानुवाच ॥ एष तेऽङ्कारपीड्यं
हयमेधशतस्य ह ॥ क्षमापयत आत्मानममुष्य क्षन्तुमर्हसि ॥ २ ॥ सुधियः साधवो लोके नरदेव नरोत्तमाः ॥ नाभि-
द्रुह्यन्ति भूतेभ्यो यर्हि नात्मा कलेवरम् ॥ ३ ॥ पुरुषा यदि मुह्यन्ति त्वादृशा देवमायया ॥ श्रम एव परं जातो
दीर्घया वृद्धसेवया ॥ ४ ॥ अतः कायमिमं विद्वानविद्याकामकर्मभिः ॥ आरब्ध इति नैवास्मिन्प्रतिबुद्धोऽनुषज्जते
॥ ५ ॥ असंसक्तः शरीरेऽस्मिन्नमुनोत्पादिते गृहे ॥ अपत्ये द्रविणे वापि कः कुर्यान्ममतां बुधः ॥ ६ ॥ एकः शुद्धः
स्वयंज्योतिर्निर्गुणोऽसौ गुणाश्रयः ॥ सर्वगोऽनावृतः साक्षी निरात्मात्मात्मनः परः ॥ ७ ॥ ॥

ऽमुष्य त्वमपि क्षन्तुमर्हसि ॥ २ ॥ यर्हि यस्मात्कलेवरमात्मा न भवत्यतस्तदभिमानेन भूतानि नाभिद्रुह्यन्ति ॥ ३ ॥ ४ ॥ अविद्यास्वरूपाज्ञानं ततः कामस्ततः कर्म तैरारब्ध इति विद्वानत एव प्रतिबुद्ध आत्मज्ञोऽस्मिन्नैवानुषज्जते ॥ ५ ॥ तथापि पुत्रादिममत्वेन भूतद्रोहेण च सङ्गो भवेत्तत्राह—असंसक्त इति ॥ ६ ॥ प्रतिबोधकर्म विवृण्वन् देहेऽनुषङ्गाभावमाह—एक इति द्वाभ्याम् । असावात्मा आत्मनो देहात्परो भिन्नः । तत्र नवधा वैलक्षण्येन भेदं साधयति—एक इति नवभिः पदैः । देहो हि बालयुवादिभेदादनेको मलिनश्च जडश्च सगुणश्च स्वकारणभूतगुणाश्रितश्च परिच्छिन्नश्च गृहादिभिरावृतश्च दृश्यश्च सात्मा च । आत्मा तु नैवमतो भिन्नः ॥ ७ ॥

१ 'विशां पतिः' इति वीर० पाठः । २ 'त्वयाहूता' इति पाठः । ३ 'यज्ञपतिः स्विष्टः' इति पाठः । ४ 'अकरोद्भक्त' इति पाठः । ५ भूतेभ्य इति चतुर्थ्यर्था । 'कुपद्रुहोरुपसृष्टयोः कर्म' इत्युपसृष्टस्य कर्मसंज्ञाविधानात् । अतो भूतानीति व्याख्यातम् । ६ कलेवरमत्र स्थूलसूक्ष्मात्मकम् । ७ गुणानामाश्रयः ।

जात्यस्य स्वस्मिन् स्थितम् । प्रकृतिस्थोऽपि देहस्थोऽपि तद्विकारिर्न लिप्यते । यतः स मयि ब्रह्मणि स्थितः ॥ ८ ॥ इयमवस्था कस्योत्पद्यत इत्यपेक्षायामाह—
यः स्वधर्मेणेति चतुर्थिः ॥ ९ ॥ भवतु मनः प्रसन्नं, ततः किं तत्राह । यर्हि विशदाशयः प्रसन्नमनास्तदा परित्यक्तगुणः सन् सम्यग्दर्शनो भूत्वा शान्तिमश्नुते ।
शान्तिमेवाह । मम सम्यगौदासीन्येनावस्थानमेव ब्रह्म तदेव कैवल्यमश्नुते ॥ १० ॥ सम्यग्दर्शनमेवाह । उदासीनमेवात्मानं द्रव्यज्ञानक्रियात्मनां देहज्ञानक-
र्मेन्द्रियमनसामध्यक्षमिव स्थितमात्मानं यो वेद ॥ ११ ॥ संसारिणः कथं कूटस्थत्वमत आह । भिन्नस्य लिङ्गस्य देहस्य गुणप्रवाहः संसारः । भिन्नत्वे हेतुः—
द्रव्याद्यात्मकस्य । तत्र चेतना चिदाभासः । अतो दृष्टासु प्राप्तासु । हर्षशोकादिभिर्न विक्रियन्ते ॥ १२ ॥ त्वं च सूरिरतः सुखे दुःखे च समः सन् समाना
उत्तममध्यमाधमा यस्य । जितानीन्द्रियाण्याशयश्च येन । स त्वमखिललोकरक्षणं विधत्स्व । कथमेकेन मया रक्षणं कर्तुं शक्यं तत्राह । मयेश्वरेणोपहृताः

यं एवं सन्तमात्मानमात्मस्थं वेद पूरुषः ॥ नाज्यते प्रकृतिस्थोऽपि तद्गुणैः स मयि स्थितः ॥ ८ ॥ यः स्वधर्मेण मां नित्यं
निराशीः श्रद्धयान्वितः ॥ भजते शनकैस्तस्य मनो राजन्प्रसीदति ॥ ९ ॥ परित्यक्तगुणः सम्यग्दर्शनो विशदाशयः ॥
शान्तिं मे समवस्थानं ब्रह्म कैवल्यमश्नुते ॥ १० ॥ उदासीनमिवाध्यक्षं द्रव्यज्ञानक्रियात्मनाम् ॥ कूटस्थमिममात्मानं यो
वेदाप्नोति शोभनम् ॥ ११ ॥ भिन्नस्य लिङ्गस्य गुणप्रवाहो द्रव्यक्रियाकारकचेतनात्मनः ॥ दृष्टासु सम्पत्सु विपत्सु
सूरयो न विक्रियन्ते मयि बद्धसौहृदाः ॥ १२ ॥ समः समानोत्तममध्यमाधमः सुखे च दुःखे च जितेन्द्रियाशयः ॥
मयोपहृताखिललोकसंयुतो विधत्स्व वीराखिललोकरक्षणम् ॥ १३ ॥ श्रेयः प्रजापालनमेव राज्ञो यत्सांपराये सुकृ-
तात्पष्ठमंशम् ॥ हर्ताऽन्यथा हृतपुण्यः प्रजानामरक्षिता करहरोऽधमत्ति ॥ १४ ॥ एवं द्विजाग्र्यानुमतानुवृत्तधर्मप्र-
धानोऽन्यतमोऽविताऽस्याः ॥ ह्रस्वेन कालेन गृहोपयातान् द्रष्टासि सिद्धाननुरक्तलोकः ॥ १५ ॥ ॥ ॥

संपादिता येऽखिला लोका अमात्यादयस्तैः संयुतः ॥ १३ ॥ ननु रक्षणं दण्डादिसापेक्षम्, अतस्तपोऽन्यद्वा पुण्यं करिष्यामीति चेदत आह—श्रेय इति । यद्यस्मात्
सांपराये परलोके प्रजाभिः कृतात्सुकृतात्पष्ठमंशं हर्ता हरति । अरक्षणे दोषमाह । अन्यथा प्रजाभिर्हृतं पुण्यं यस्य स प्रजानामधमत्ति पापं मुक्ते । अन्यथे-
स्तस्य विवरणम्—करहारः सन्नरक्षिता चेत् ॥ १४ ॥ एवं च मोक्षोऽप्यनायासेन भविष्यतीत्याह । द्विजाग्र्याणामनुमतश्चासावनुवृत्तश्च परम्पराप्राप्तो यो धर्मः
स एव प्रधानमर्थकामौ तु प्रासङ्गिकौ यस्य । अन्यतमोऽतिशयेनान्यः । धर्मादिष्वनासक्त इत्यर्थः । ऐकपद्यपौठे धर्मप्रधानावन्यतमावर्थकामौ यस्येत्यर्थः ।
ब्रह्माः पृथिव्या अविता सन् अल्पेन कालेन गृहागतात्सनकादीन् द्रक्ष्यसि । अनुरक्तो लोको यस्मिन् सः ॥ १५ ॥ ॥ ॥

१ सप्तमलोकोत्तरं—‘देहाद्युपात्तास्तद्धर्मा न स्युस्तद्गुरात्मनः । कैवल्यं तस्य वैधर्म्यं तत्सुषुप्तं निदर्शनम्’ इति पद्यं वीर० पाठेऽधिकमस्ति । २ अध्यक्षमिव स्थितमप्युदासीनं यो वेदे-
त्यर्थः । ३ ‘सोऽभवम्’ इति पाठस्तत्राभवं मोक्षमित्यर्थः । ‘सोऽभवम्’ इत्यपि पाठः । ४ द्विजाग्र्यैः शास्त्राभिर्भैर्विप्रैरनुमतोऽथ चानुवृत्तश्चेति चक्र० । ५ ‘धर्मप्रधानान्वतम’ इत्येवंरूपे ।
यत् भक्तः सकाशात्किंचिद्वरं वृणीष्व । गुणाः शमादयः, शीलं निर्मत्सरत्वादिसिभावः, तैरहं यन्निर्गतो वशीकृतः । तद्रहितैस्तु मखादिभिर्नाहं सुलभः । यतः समं
चित्तं येषां तेष्वेव वर्तितुं शीलं यस्य सोऽहम् ॥ १६ ॥ १७ ॥ क्षमापयितुं पादयोः स्पृशन्तम् । स्वेन कर्मणाऽश्वापहरणेन व्रीडितम् । प्रेम्णा परिष्वज्य ॥ १८ ॥ भग-
वान् प्रस्थानाभिमुखोऽप्यनुग्रहेण विलम्बितः सन्न प्रतस्थे प्रयाणं न कृतवानिति द्वयोरन्ययः । कथंभूतः । उपहृतमर्पितमर्हणं यस्यै । समुज्जिहानया समुद्रं च्छन्त्या वर्ध-
मानया भक्त्या गृहीते चरणाम्बुजे यस्य ॥ १९ ॥ पद्मपलाशवदक्षिणी यस्य तथाभूतः सन् । एनं पृथुं पश्यन् ॥ २० ॥ भगवत्तत्कृपातिरेकमुक्त्वा तस्य भक्त्युद्रेक-
माह—स इति द्वाभ्याम् । बाष्पविक्रवत्वेन तूष्णीमवस्थितः सन्नमुं हरिं हृदोपगुह्य अथाद्भुतवान् ॥ २१ ॥ अतृप्तयोर्दशोर्गोचरं विषयभूतम् । पदा क्षितिं स्पृशन्तमिति ।
वर्धभावः—न खलु देवाः पदा भुवं स्पृशन्ति, अतः कृपापरवशो नूनं हरिरात्मानं विस्मृतवानिवेति । अत एव स्वलनपरिहारायैव गरुडस्योन्नते स्कन्धे विन्यस्तं हस्ताग्रं

वरं च मत्कंचन मानवेन्द्र वृणीष्व तेऽहं गुणशीलयन्त्रितः ॥ नाहं मखैर्वै सुलभस्तपोभिर्योगेन वा यत्समचित्तवर्ती
॥ १६ ॥ ॥ मैत्रेय उवाच ॥ स इत्थं लोकगुरुणा विष्वक्सेनेन विश्वजित् ॥ अनुशासित आदेशं शिरसा जगृहे हरेः
॥ १७ ॥ स्पृशन्तं पादयोः प्रेम्णा व्रीडितं स्वेन कर्मणा ॥ शतक्रतुं परिष्वज्य विद्वेषं विससर्ज ह ॥ १८ ॥ भगवानथ विश्वा-
त्मा पृथुनोपहृताहणः ॥ समुज्जिहानया भक्त्या गृहीतचरणाम्बुजः ॥ १९ ॥ प्रस्थानाभिमुखोऽप्येनमनुग्रहविलम्बितः ॥
पश्यन्पद्मपलाशाक्षो न प्रतस्थे सुहृत्सताम् ॥ २० ॥ स आदिराजो रचिताञ्जलिर्हरिं विलोकितुं नाशकदश्रुलोचनः ॥
न किंचनोवाच स बाष्पविक्रवो हृदोपगुह्यामुमधादवस्थितः ॥ २१ ॥ अथावमृज्याश्रुकला विलोकयन्नतृप्तदग्गोचरमाहं
पूरुषम् ॥ पदा स्पृशन्तं क्षितिमंस उन्नते विन्यस्तहस्ताग्रमुद्विष्टः ॥ २२ ॥ ॥ पृथुरुवाच ॥ वरान्विमो त्वद्वरदेश्व-
राद्बुधः कथं वृणीते गुणविक्रियात्मनाम् ॥ ये नारकाणामपि सन्ति देहिनां तानीश कैवल्यपते वृणे न च ॥ २३ ॥ न कामये
नाथ तदप्यहं कचिन्न यत्र युष्मच्चरणाम्बुजासवः ॥ महत्तमान्तर्हृदयान्मुखच्युतो विधत्स्व कर्णायुतमेष मे वरः ॥ २४ ॥

येन तम् ॥ २२ ॥ वरं वृणीष्वेति यदुक्तं तदसहमान आह । हे विमो, वरदानां ब्रह्मादीनामीश्वराद्वरप्रदात्त्वत्तः सकाशाद्बुधः कथं वरान्वृणीते । कीदृशान् । गुणैर्वि-
क्रियत इति गुणविक्रियोऽहंकारः स एवात्मा येषां तेषां ब्रह्मादीनां संबन्धिनः । देहाभिमानिनां भोग्यानिनि वा । तथा चेद्बुध एव न भवतीत्यर्थः । जुगुप्सित-
त्वादपीत्याह—ये इति । बुध एवाहमपि न वृणे इति समुच्चयाय चकारः ॥ २३ ॥ कैवल्यपते इति संबोधनात्कैवल्यं वरिष्यतीति माशङ्कीरित्याह—नेति । महत्त-
मानामन्तर्हृदयान्मुखद्वारेण निर्गतो भवत्पदाम्भोजमकरन्दो यशःश्रवणादिसुखं यत्र नास्ति तादृशं चेतकैवल्यं तर्हि तत्कचित्कदाचिदपि न कामये । तर्हि किं
कामयसे तदाह । यशःश्रवणाय कर्णानामयुतं विधत्स्व । ननु कोऽप्येवं न वृत्तवान् । किमन्यचिन्तयेत्याह । मम तु एष एव वरः ॥ २४ ॥ ॥ ॥

१ प्रतिक्षणं वर्धमानयेत्यर्थः । २ वाक्यभेदात् स इत्यस्य न पौनरुक्त्यम् । ‘नोवाच च’ इति कचित्पाठः । ३ किंतु कैवल्यमपि येभ्य एव रोचते तेभ्य एव तदीयतामित्यभिप्रायेणैव तु
मया कैवल्यपते इति शब्देनामन्त्रितोऽसीत्याह । चक्र० ।

ननु तर्हि कैवल्याभावे रागद्वेषाद्याकुलानां भक्तिमुखमपि न स्यादित्याशङ्क्याह—स इति । भवत्पदाम्भोजसुधायाः कणो लेशस्तत्संबन्धी योऽनिलः स एव । दूरादपि किंचिद्यशःश्रवणमात्रमित्यर्थः । विस्मृतं तत्त्ववर्त्म यैः कुयोगिभिस्तेषामपि पुनः स्मृतिमात्मज्ञानं वितरति । अतो न खलु भक्तानां रागादिसंभवः, अतो नोऽस्माकं सारग्राहिणामन्यैर्वैरैरलम् । भक्तावेव मोक्षादिसर्वसुखान्तर्भावादिति भावः ॥ २५ ॥ ननु भक्तिर्भुक्तिफलैव, अतः फलं विहाय साधने भवतः कोऽयमाग्रह इत्याशङ्क्याह । हे सुश्रवः मङ्गलकीर्ते, ते शिवं यशः सतां सङ्गमे यः सकृदपि यदृच्छयाप्युपशृणोति गुणज्ञश्चेत्स पशुं विनाऽन्यः कथं विरमेत् । गुणातिशयं सूचयति । श्रीयद्यश्च एव प्रकर्षेण वृत्तवती । गुणानां सर्वपुरुषार्थानां संग्रहः स्वस्मिन्समाहारस्तदृच्छया ॥ २६ ॥ अतो लक्ष्मीरिवान्यवरत्ना-गेन त्वामेवाहं भज इत्याह—अथेति । लालस उत्सुकः सन् । कर्मणि क्रियमाणे यथेन्द्रेण सह कलिरिवं भक्तावपि किं लक्ष्म्या सह कलिः स्यादिति वितर्कयति । एकस्मिन्पत्न्यौ स्पर्धमानयोरावयोरपि किं कलिर्न स्यादिति काका वितर्कः । ननु पर्यायेण सेवायां न स्यात्, नैवम् । कृतस्त्वचरणयोरैकस्तानो

स उत्तमश्लोकमहन्मुखच्युतो भवत्पदाम्भोजसुधाकणानिलः ॥ स्मृतिं पुनर्विस्मृततत्त्ववर्त्मनां कुयोगिनां नो वितरत्यलं वरैः ॥ २५ ॥ यशः शिवं सुश्रव आर्यसंगमे यदृच्छया चोपशृणोति ते सकृत् ॥ कथं गुणज्ञो विरमेद्विना पशुं श्रीर्यत्प्र-वत्रे गुणसंग्रहेच्छया ॥ २६ ॥ अथाभजे त्वाऽखिलपूरुषोत्तमं गुणालयं पद्मकरेव लालसः ॥ अप्यावयोरेकपतिस्रपृधोः कलिर्न स्यात्कृतत्वचरणैकतानयोः ॥ २७ ॥ जगज्जनन्यां जगदीश वैशसं स्यादेव यत्कर्मणि नः समीहितम् ॥ करोति फल्ग्वप्युरु दीनवत्सलः स्व एव धिष्येऽभिरतस्य किं तथा ॥ २८ ॥ भजन्यथ त्वामत एव साधवो व्युदस्तमायागु-णविभ्रमोदयम् ॥ भवत्पदानुस्मरणादृते सतां निमित्तमन्यद्भगवन्न विद्महे ॥ २९ ॥ मन्ये गिरं ते जगतां विमोहिनीं वरं वृणीष्वेति भजन्तमात्थ यत् ॥ वाचा नु तन्त्या यदि ते जनोऽसितः कथं पुनः कर्म करोति मोहितः ॥ ३० ॥

मनोविस्तारो याभ्यां तयोः ॥ २७ ॥ भवतु वा कलिस्तथापि भजेयमेवेत्याह । जगज्जनन्यां वैशसं विरोधः स्यादेव । तत्र हेतुः—यस्याः कर्मणि नः समीहि-तमिच्छा भवति । तथापीन्द्रविरोधे मत्पक्षपातवदत्रापि तव पक्षपात एव स्यादित्याह । फल्गु तुच्छमप्युरु बहु करोषि । यतो दीनेषु वत्सलो दयावान् । स्वे स्वरूप एव रतस्य तथा किं प्रयोजनम् । तां नाद्रियसे इत्यर्थः ॥ २८ ॥ यत्स्वं दीनवत्सलोऽत एव साधवो निष्कामा अथ ज्ञानानन्तरमपि त्वां भजन्ति । कथंभूतम् । मायागुणानां विभ्रमो विलासस्तस्योदयः कार्यं स निरस्तो यस्मिंस्तम् । ते किमर्थं भजन्ति तत्राह । भवत्पदानुस्मरणाद्विनाऽन्यत्तेषां निमित्तं फलं न विद्मः ॥ २९ ॥ वरैः प्रलोभनं च कृपालोस्तवानुचितमित्याशयेनाह—मन्ये इति । नु अहो ते वाचातन्त्या यदि जनोऽयमसितोऽबद्धः स्यात्तर्हि पुनः पुनः फलमैहितः सन्कथं कर्म करोति ॥ ३० ॥

१ पशुं विनेति । यो विरमेत् स मनुष्येषु पशुः यो न विरमेत्स पशुष्वपि परमगुणज्ञ इत्यर्थः इति क्रमः । २ 'विरमेद्वेते पशुम्' इति पाठः । ३ अथ आ सम्यक् भजे भजेयमित्यर्थः । स्वे स्वरूप एवेत्यत्र धिष्यपदस्यार्थः स्वरूप इति ।

त्वन्मायया खण्डितस्य त्वया पुनः खण्डनं न कर्तव्यं, किंतु हितं चेष्टितव्यमित्याह । त्वन्मायया ऋतादात्मनस्त्वत्तः खण्डितः पृथक्कृतो यद्यतोऽन्यत्पुत्रादिक-माशास्ते । अतः स्वयमविज्ञापित एव हितं चेष्टितुमर्हसि ॥ ३१ ॥ ३२ ॥ ३३ ॥ ३४ ॥ ३५ ॥ वाग्वित्ताञ्जलिभिर्भक्तितः पूजिताः सन्तः । वैकुण्ठानुगताः पार्षदाश्च ॥ ३६ ॥ असुष्य राज्ञः । हरन्निवेति लोकोक्तिः । वस्तुतस्तस्य मनः सर्वदैव तदधीनमस्त्येव । स्वधाम राज्ञो हृदयम् ॥ ३७ ॥ अदृष्टाय लोचनपथमतिक्रान्ताय । संदर्शित आत्मा येन तस्मै । वस्तुतोऽन्यक्ताय ॥ ३८ ॥ ॥ इति श्रीमद्भागवते महापुराणे चतुर्थस्कन्धे भावार्थदीपिकायां टीकायां विंशोऽध्यायः ॥ २० ॥

त्वन्माययाऽद्धा जन ईश खण्डितो यदन्यदाशास्त ऋतात्मनो बुधः ॥ यथा चरेद्वालहितं पिता स्वयं तथा त्वमेवा-र्हसि नः समीहितम् ॥ ३१ ॥ ॥ मैत्रेय उवाच ॥ इत्यादिराजेन नुतः स विश्वदृक् तमाह राजन्मयि भक्तिरस्तु ते ॥ दिष्टोदशी धीर्मयि ते कृता यया मायां मदीयां तैरति स्म दुस्त्यजाम् ॥ ३२ ॥ तत्त्वं कुरु मयादिष्टमप्रमत्तः प्रजापते ॥ मदादेशकरो लोकः सर्वत्राप्नोति शोभनम् ॥ ३३ ॥ ॥ मैत्रेय उवाच ॥ इति वैन्यस्य राजर्षेः प्रतिनन्द्यार्थवद्भवः ॥ पूजितोऽनुगृहीत्वैनं गन्तुं चक्रेऽच्युतो मतिम् ॥ ३४ ॥ देवर्षिपितृगन्धर्वसिद्धचारणपन्नगाः ॥ किन्नराप्सरसो मर्त्याः खगा भूतान्यनेकशः ॥ ३५ ॥ यज्ञेश्वरधिया राज्ञा वाग्वित्ताञ्जलिभक्तितः ॥ सभाजिता ययुः सर्वे वैकुण्ठानुगता-स्ततः ॥ ३६ ॥ भगवानपि राजर्षेः सोपाध्यायस्य चाच्युतः ॥ हरन्निव मनोऽसुष्य स्वधाम प्रैत्यपद्यत ॥ ३७ ॥ अदृष्टाय नमस्कृत्य नृपः संदर्शितात्मने ॥ अव्यक्ताय च देवानां देवाय स्वपुरं ययौ ॥ ३८ ॥ ॥ इति श्रीमद्भाग-वते महापुराणे चतुर्थस्कन्धे विंशोऽध्यायः ॥ २० ॥ ॥ ४५ ॥ ॥ मैत्रेय उवाच ॥ मौक्तिकैः कुसुमस्रग्भिर्दुकूलैः स्वर्णतोरणैः ॥ महासुरभिभिर्धूपैर्मण्डितं तत्र तत्र वै ॥ १ ॥ चन्दनागुरुतोयाद्ररथ्याचत्वरमार्गवत् ॥ पुष्पाक्षतफलै-स्तोक्मैलजैरर्चिर्भिरर्चितम् ॥ २ ॥ सवृन्दैः कदलीस्तम्भैः पूगपोतैः परिष्कृतम् ॥ तरुपल्लवमालाभिः सर्वतः सम-लंकृतम् ॥ ३ ॥ प्रजास्तं दीपबलिभिः संभृताशेषमङ्गलैः ॥ अभीयुर्मृष्टकन्याश्च मृष्टकुण्डलमण्डिताः ॥ ४ ॥ शङ्खदु-न्दुभिघोषेण ब्रह्मघोषेण चर्त्विजाम् ॥ विवेश भवनं वीरः स्तूयमानो गतस्मयः ॥ ५ ॥ ॥ ॥

एकविंशे तु पृथुना प्रजानामनुशासनम् । महासत्रे सुरादीनां महासदसि वर्ण्यते ॥ १ ॥ पुरं यथावित्युक्तं तत्पुरमनुवर्णयति—मौक्तिकैरिति त्रिभिः ॥ १ ॥ चन्दनागुरुयुक्तैस्तोयैराद्रा रथ्यादयस्तद्युक्तम् । तोक्मैर्हितयवैरङ्गुरैरिति वा । अर्चिर्भिर्दीपैः ॥ २ ॥ सवृन्दैः पुष्पफलयुक्तैः कदलीस्तम्भैः पूगैर्वृक्षैस्तथाविधैः सर्वतः समलंकृतं शोभितम् ॥ ३ ॥ संभृताशेषाणि मङ्गलानि दध्यादीनि तैः सहाभिजग्मुः । मृष्टा उज्ज्वलाः कन्याश्च ॥ ४ ॥ गतस्मयो निरहंकारः ॥ ५ ॥ ॥

१ चेष्टितुमिति । समीहितुमिति मूलरूपदस्यार्थः कर्तुमित्यर्थपरः । २ 'ततरुः सुदुस्तराम्' इति पाठः । ३ मैत्रेय उवाचेति कचिन्नास्ति । ४ 'प्रत्यगात्प्रसुः' इति पाठः । ५ 'वासुदेवाय' इति पाठः ।

४.२१.२७]

प्रियान्वरान्प्रदातीति तथा ॥ ६ ॥ गुणैर्भेदानत एव महत्तमः पूज्यतयः ॥ ७ ॥ गुणैर्विजृम्भितमूर्जितं गुणवद्भिः सभाजितं सत्कृतं यशो गृणन्तमर्चयन्प्राह । सदसस्पते शौनक ॥ ८ ॥ लब्धान्यशेषसुराणामर्हणानि येन सः । किमकरोदिति शेषः ॥ ९ ॥ श्रवणौत्सुक्यमाविष्कुर्वन्प्राथयते—को न्विति । यस्य विक्रमः पृथ्वी-
दोहनं तस्योच्छिष्टतुल्यं कामम् । तत्तस्य कर्म वद ॥ १० ॥ प्राचीनकर्मभिः प्रारब्धानेव बुभुजे, नतु भोगान्तरार्थं कर्माणि करोति, तदपि भोगेन पुण्य-
क्षणेष्वेच्छया, नतु सुखासक्त्येत्यर्थः ॥ ११ ॥ अस्खलितोऽप्रतिहत आदेश आज्ञा यस्य । सप्तसु द्वीपेष्वेक एव दण्डं धारयतीति तथा । किं सर्वत्र, नेत्याह ।

पूजितः पूजयामास तत्र तत्र महायशाः ॥ पौरान् जानपदांस्तान्तांस्तान्प्रीतः प्रियवरप्रदः ॥ ६ ॥ स एवमादीन्यनवद्य-
चेष्टितः कर्माणि भूयांसि महान्महत्तमः ॥ कुर्वन् शशासावनिमण्डलं यशः स्फीतं निधायारुरुहे परं पदम् ॥ ७ ॥

॥ सूत उवाच ॥ तदादिराजस्य यशो विजृम्भितं गुणैरशेषैर्गुणवत्सभाजितम् ॥ क्षत्ता महाभागवतः सदस्पते कौषा-
रविं प्राह गृणन्तमर्चयन् ॥ ८ ॥ ॥ विदुर उवाच ॥ सोऽभिषिक्तः पृथुर्विप्रेर्लब्धाशेषसुरार्हणः ॥ विभ्रत्स वैष्णवं तेजो

बाह्योर्वाभ्यां दुदोह गाम् ॥ ९ ॥ को न्वस्य कीर्तिं न शृणोत्यभिज्ञो यद्विक्रमोच्छिष्टमशेषभूपाः ॥ लोकाः सपाला उप-
जीवन्ति काममद्यापि तन्मे वद कर्म शुद्धम् ॥ १० ॥ ॥ मैत्रेय उवाच ॥ गङ्गायमुनयोर्नद्योरन्तरा क्षेत्रमावसन् ॥

आरब्धानेव बुभुजे भोगान्पुण्यजिहासया ॥ ११ ॥ सर्वत्रास्खलितादेशः सप्तद्वीपैकदण्डधृक् ॥ अन्यत्र ब्राह्मणकुला-
दन्यत्राच्युतगोत्रतः ॥ १२ ॥ एकदासीन्महासत्रदीक्षा तत्र दिवौकसाम् ॥ समाजो ब्रह्मर्षीणां च राजर्षीणां च सत्तम

॥ १३ ॥ तस्मिन्नहंस्तु सर्वेषु स्वर्चितेषु यथार्हतः ॥ उत्थितः सदसो मध्ये ताराणामुदुरादिव ॥ १४ ॥ प्रांशुः पीना-
यतभुजो गौरः कञ्जारुणक्षणः ॥ सुनासः सुमुखः सौम्यः पीनांसः सुद्विजस्मितः ॥ १५ ॥ व्यूढवक्षा बृहच्छ्रोणिर्व-

लिवल्गुदलोदरः ॥ आवर्तनाभिरोजस्वी काञ्चनोरुदप्रपात् ॥ १६ ॥

ब्राह्मणकुलव्यतिरेकेण । अच्युतो गोत्रप्रवर्तकतुल्यो येषां वैष्णवानां तद्यतिरेकेण च ॥ १२ ॥ एकदा तस्य महासत्रदीक्षा आसीत्तत्र सत्रे देवादीनां समाज आसीदित्यर्थः ॥ १३ ॥ तस्मिन्पूज्यैर्वर्चितेषु सत्सु सदसो मध्ये उत्थितः सन् समन्ततः समैक्षतेति षष्ठेनान्वयः ॥ १४ ॥ प्रांशुरुन्नतः । पीनावायतौ भुजौ यस्य, कञ्जवरुणे ईक्षणे यस्य, शोभना द्विजाः स्मितं च यस्य ॥ १५ ॥ व्यूढं विस्तीर्णं वक्षो यस्य, वलिभित्तिमुभिवल्गु सुन्दरं दलवदधोग्रमश्चत्पत्रमिव उपरि विस्तृतमधस्तात्संकुचितमुदरं यस्य, आवर्तवन्निशा नाभिर्यस्य, काञ्चनवदुज्ज्वलावूरु यस्य, उदग्रावुन्नताग्रौ पादौ यस्य ॥ १६ ॥

१ स पृथुर्बाह्वोर्वैष्णवं तेजो विभ्रत्सन्किमकरोत् । स याभ्यां बाहुभ्यां गां पृथ्वीं दुदोहेत्यन्वयभेदात्तच्छब्दस्यापौनरुक्त्यं ज्ञेयम् । २ अत्र पृथोः प्रारब्धकर्मभोगादिकं केवलं लोकदृष्टैव । वस्तुतस्त्वस्य भगवद्वतारत्वात् प्रारब्धं न च तद्भोगादिकमपीति ज्ञेयम् । ३ 'विभ्रत्स' इति पाठः । ४ क्षेत्रे क्षेत्रे आवसन् । 'उपाण्व्याह' इत्याधारस्य कर्मसंज्ञायां द्वितीया । ५ 'उदग्र-
वाक्' इति विजय० पाठः ।

सूक्ष्माश्च ते वक्राश्चासिताश्च स्निग्धाश्च मूर्धजा यस्य, कम्बुवन्निरेखाङ्किता कन्धरा यस्य । परिधाय वसित्वा । उपवीयोत्तरीयं कृत्वा ॥ १७ ॥ नियमे निमित्ते
न्यस्तानि त्यक्तानि भूषणानि येन सः । अत एव तैरनाष्टतत्वाद्यष्टजिताशेषगात्रेषु श्रीः स्वाभाविकी शोभा येन । कृतान्युचितानि कर्माणि येन ॥ १८ ॥ शिशिरे
संतापहरे स्निग्धे च तारे ययोस्ते अक्षिणी यस्य, इदं वक्ष्यमाणं वाक्यमुक्तवांश्च ॥ १९ ॥ चारु श्रोत्रप्रियम्, चित्राणि पदानि यस्मिन्, शृङ्गं प्रशस्तम्, मृष्टं
शुद्धम्, गूढं गम्भीरार्थम्, अविह्वलमव्याकुलम् । उत्प्रेक्षते स्वयमनुभूतमनुवदन्नैव ॥ २० ॥ भाषणे हेतुः—धर्मं जिज्ञासुभिः पुष्पिभिः सत्सु स्वमनीषितमावेद्यं
वक्तव्यम् । अतः प्रजानुशासनमिषेण जिज्ञासैव क्रियते न युष्मान्प्रति धर्मप्रवचनमिति भावः ॥ २१ ॥ इदानीं प्रजाः शिक्षयिष्यन्प्रजाशिक्षणादिकं, समावश्यक-
मित्याह—अहमिति त्रिभिः । पृथक् सेतुषु स्थापिता स्थापयिता ॥ २२ ॥ दिष्टदृक् प्राक्कर्मसाक्षीश्वरो यस्य तुष्यति तस्य वेदवादिनो यान् लोकानाहुः प्रजारक्षणा-

सूक्ष्मवक्रासितस्निग्धमूर्धजः कम्बुकन्धरः ॥ महाधने दुकूलाग्रे परिधायोपवीय च ॥ १७ ॥ व्यञ्जिताशेषगात्रश्रीनियमे

न्यस्तभूषणः ॥ कृष्णाजिनधरः श्रीमान्कुशपाणिः कृतोचितः ॥ १८ ॥ शिशिरस्निग्धताराक्षः समैक्षत समन्ततः ॥ उचि-
वानिदमुर्वीशः सदः संहर्षयन्नैव ॥ १९ ॥ चारुचित्रपदं शृङ्गं मृष्टं गूढमविह्वलम् ॥ सर्वेषामुपकारार्थं तदा अनुवदन्नैव

॥ २० ॥ ॥ राजोवाच ॥ सभ्याः शृणुत भद्रं वः साधवो य इहागताः ॥ सत्सु जिज्ञासुभिर्धर्ममावेद्यं स्वमनीषितम् ॥ २१ ॥
अहं दण्डधरो राजा प्रजानामिह योजितः ॥ रक्षिता वृत्तिदः स्वेषु सेतुषु स्थापिता पृथक् ॥ २२ ॥ तस्य मे तदनुष्ठा-

नायानाहुर्ब्रह्मवादिनः ॥ लोकाः स्युः कामसंदोहा यस्य तुष्यति दिष्टदृक् ॥ २३ ॥ य उद्धरेत्करं राजा प्रजा धर्मेष्वाशि-
क्षयन् ॥ प्रजानां शमलं भुङ्क्ते भगं च स्वं जहाति सः ॥ २४ ॥ तत्प्रजा भर्तृपिण्डार्थं स्वार्थमेवानसूयवः ॥ कुरुताधो-

क्षजधियस्तर्हि मेऽनुग्रहः कृतः ॥ २५ ॥ यूयं तदनुमोदध्वं पितृदेवर्षयोऽमलाः ॥ कर्तुः शास्तरनुज्ञातुस्तुल्यं यत्प्रेत्य
तत्फलम् ॥ २६ ॥ अस्ति यज्ञपतिर्नाम केषांचिर्दहसत्तमाः ॥ इहामुत्र च लक्ष्यन्ते ज्योत्स्नावत्यः कचिद्भुवः ॥ २७ ॥

यनुष्ठानात्ते लोका मे स्युः । कथंभूताः । कामानां सम्यक् दोहः प्रपूर्णं येषु ॥ २३ ॥ अन्यथा त्वनिष्टं स्यादित्याह—य इति । शमलं पापम् । भगमैश्वर्यम् ॥ २४ ॥
तत्तस्माद्दे प्रजाः, भर्तृधर्मं पिण्डार्थं पिण्डदानवत्परलोकहितार्थं स्वकार्यमेव कुरुत स्वधर्ममेवानुतिष्ठत । अधोक्षजे धीर्येषां तादृशाः सन्तः । वासुदेवार्पणदृष्टेत्यर्थः ।
अनुग्रहः कृतो भवेदिति शेषः ॥ २५ ॥ शास्त्रः शिक्षयितुर्नुज्ञातुर्नुमोदितुश्च प्रेत्य परलोके यत्फलं तत्तुल्यम् ॥ २६ ॥ कर्म कर्तव्यमित्यनुमोदामहे, नतु वासुदेवोऽर्प-
णीयमिति वेनादिभिस्तदनङ्गीकारादित्येवंवादिनः शनैः संबोधयन्नाह । हे अहंसत्तमाः, यज्ञपतिर्नाम परमेश्वरः केषांचिन्मते तावदस्ति, तथापि विप्रतिपत्तेर्न
तत्सिद्धिरित्याशङ्क्य जगद्वैचित्र्यान्यथानुपपत्तिं प्रमाणयति । इहामुत्र च ज्योत्स्नावत्यः कान्तिमल्यो भुवो भोगभूमयः शरीराणि च ॥ २७ ॥

१ स्वरवर्णोच्चारविशेषेण चारुत्वम् । २ चित्राण्यनुप्रासादिविलसितानि । ३ अविह्वलमव्याकुलमिति पूर्वपराविरोधेन च । ४ 'परिवीय' इति पाठः । ५ 'धात्रा' इति पाठस्तत्र धात्रा परमेश्वरेत्यर्थः । ६ मुनिभिर्देनाङ्गमन्थनेनोत्पाद्य स्थापितः । ७ 'दिष्टदृक्' इति क्रम० पाठस्तत्र दिष्टं दिशतीति विग्रहः । ८ 'इह सत्तमाः' इति पाठः ।

नन्विदं कर्मवैचित्र्यादेव सेत्स्यति तथापि विद्वदनुभवेनेश्वरसिद्धिरित्याह—मनोरिति त्रिभिः । अस्मत्पितामहस्याङ्गस्य ॥ २८ ॥ कृत्यमस्ति । अवश्यं कर्म-
फलदात्रा भाव्यमिति तेषां मतमित्यर्थः ॥ २९ ॥ मृत्योर्दौहित्रान्वेनादीन्विना । धर्मं विमोहितान् । अतः शोच्यान् । ननु कर्मैव फलं दास्यति विध्युद्देशगता
वा देवताः किं परमेश्वरेण तत्राह—वर्गेति । वर्गोऽत्र त्रिवर्गः स्वर्गो धर्मस्य फलमपवर्गो मोक्षस्तेषामैकात्म्येनैकरूप्येण सर्वानुगतेन हेतुना तत्रापि प्रायेण
हेतुना । अयं भावः—न तावज्जडस्य कर्मणः फलदातृत्वं घटते, न चार्वाग्देवतानां स्वातन्त्र्यम्, अन्तर्यामिश्रुतेः । नच तदा कर्मसाम्ये फलतारतम्यं क्वचित्चिद-
सिद्धिश्च संभवति, अतः स्वातन्त्र्येण कर्तुमकर्तुमन्यथाकर्तुं समर्थेन परमेश्वरेण भाव्यमिति ॥ ३० ॥ किंच जीवानां मोक्षदः परमेश्वर एव नार्वाग्देवतास्तासा-
मपि जीवत्वाविशेषादित्याशयेनाह त्रिभिः । यस्य पादयोः सेवायामभिरुचिस्तपस्विनां संसारतप्तानामशेषैर्जन्मभिः समृद्धं धियो मलं सद्यः क्षपयति तमेव भज-
तेति तृतीयेनान्वयः । कथंभूता, अहन्ग्रहनि वर्धमाना सती सात्त्विकी तत्पादसंबन्धस्यैवैष महिमेति दृष्टान्तेनाह—यथेति ॥ ३१ ॥ विनिर्धुता अशेषा

मनोरुत्तानपादस्य ध्रुवस्यापि महीपतेः ॥ प्रियव्रतस्य राजर्षेरङ्गस्यास्मत्पितुः पितुः ॥ २८ ॥ ईदृशानामथान्येषामजस्य
च भवस्य च ॥ प्रह्लादस्य बलेश्चापि कृत्यमस्ति गदाभृता ॥ २९ ॥ दौहित्रादीनृते मृत्योः शोच्यान्धर्मविमोहितान् ॥
वर्गस्वर्गापवर्गाणां प्रायेणैकात्म्यहेतुना ॥ ३० ॥ यत्पादसेवाभिरुचिस्तपस्विनामशेषजन्मोपचितं मलं धियः ॥ सद्यः
क्षिणोत्यन्वहमेधती सती यथा पदाङ्गुष्ठविनिःसृता सरित् ॥ ३१ ॥ विनिर्धुताशेषमनोमलः पुमानसङ्गविज्ञानविशेष-
वीर्यवान् ॥ यदङ्घ्रिमूले कृतकेतनः पुनर्न संसृतिं क्लेशवहां प्रपद्यते ॥ ३२ ॥ तमेव यूयं भजतात्मवृत्तिभिर्मनोवचः-
कायगुणैः स्वकर्मभिः ॥ अमायिनः कामदुघाङ्घ्रिपङ्कजं यथाधिकारावसितार्थसिद्धयः ॥ ३३ ॥ असाविहानेकगुणोऽ-
गुणोऽध्वरः पृथग्विधद्रव्यगुणक्रियोक्तिभिः ॥ संपद्यतेऽर्थाशयलिङ्गनामभिर्विशुद्धविज्ञानधनः स्वरूपतः ॥ ३४ ॥

मनोमला यस्य । असङ्को वैराग्यं तेन विज्ञानस्य विशेषः साक्षात्कारस्तदेव वीर्यं यस्य । यस्याङ्घ्रिमूले कृताश्रयः सन् ॥ ३२ ॥ आत्मवृत्तिभिरध्यापनादिभिः ।
मनोवचःकायानां गुणैर्ध्यानस्तुतिसपर्याभिः । अमायिनो निष्कपटाः सन्तः । ननु ब्रह्मादिभिः सेव्ये किमसङ्गत्तथा भविष्यति तत्राह । यथाधिकारमेवावसिता
निश्चिता समाप्ता वाऽर्थसिद्धिर्येषाम् ॥ ३३ ॥ स्वकर्मभिर्यागादिभिर्भजतेत्युक्तं तत्र 'ब्रह्मार्पणं ब्रह्म हविः' इति न्यायेन सर्वेषु यागतदङ्गतः फलेषु भगवद्गृह्या कर्म
कर्तव्यं न भिन्नदृष्टेति वक्तुं तेषां भगवद्रूपतामाह द्वाभ्याम् । असौ भगवानेव स्वरूपतो विशुद्धविज्ञानधनोऽप्यगुणो निर्विशेषणोऽपि सन्निह कर्ममार्गेऽनेकगुणो
नानाविशेषणवान् अध्वरो यज्ञः संपद्यते । 'यज्ञो वै विष्णुः' इति श्रुतेः । अनेकगुणत्वमेवाह । पृथग्विधानि यानि द्रव्यादीनि तैः । तत्र द्रव्याणि ब्रह्मादीनि, गुणाः
शुक्लादयः, क्रिया अवघातादयः, उक्तयो मन्त्राः । अर्थोऽङ्गसाध्य उपकारः, आशयः संकल्पः, लिङ्गं पदार्थानां शक्तिः, नाम ज्योतिष्टोमादि, तैश्चाध्वरः संपद्यते ॥ ३४ ॥

१ ऐकात्म्येन एकोऽसहायश्चासावात्मा स्वरूपं चेत्येकात्मा ततः स्वार्थे ष्यति ऐकात्म्यं तेन । अन्यनिरपेक्षस्वरूपेणैव हेतुनेत्यर्थः । 'एकार्थहेतुना' इति पाठः । २ तपस्विनामिति
तपोभिरपि बुद्धेर्मालिन्यं दूरीकर्तुमशक्नुवतामित्यर्थः इति चक्र० । ३ तं भजतेति तृतीयेनान्वयः । ४ अस्मत्पितुः पितुः पितामहस्येत्यर्थः । ५ अगुणः प्राकृतगुणरहितोपि इति क्रम० ।

यागतदङ्गानां भगवद्रूपत्वमुक्त्वा यागफलस्यापि भगवद्रूपतामाह—प्रधानेति । एष विभुः परमानन्दोऽपि शरीरे चेतनां विषयाकारां बुद्धिं प्रतिपद्य तदभि-
व्यङ्ग्यानन्दरूपः सन् क्रियाफलत्वेन प्रतीयते । 'एतस्यैवानन्दस्यान्यानि भूतानि मात्रामुपजीवन्ति' इति श्रुतेः । यथाऽनलो दारुषु स्थितस्तद्गुणात्मको दारु-
धर्मैर्दध्यवक्रत्वादिमांस्तद्वत् । कथंभूते शरीरे । प्रधानमव्यक्तम्, कालस्तत्क्षोभकः, आशयो वासना, धर्मोऽदृष्टः, तैः संगृह्यते जन्यत इति तथा तस्मिन् ॥ ३५ ॥
तदेवमप्रवृत्तान्भगवद्भजने प्रवर्त्य स्वतःप्रवृत्तानां प्रवृत्तिमभिनन्दनेन द्रव्ययति—अहो इति । वितरन्ति कुर्वन्ति ॥ ३६ ॥ इदानीं हरिभक्तिदार्ढ्याय ब्राह्मण-
भक्तिं विधत्ते—मा जातित्यष्टभिः । महत्यश्च ता ऋद्धयश्च ताभिर्भयद्राजकुलस्य तेजस्तत्तत्सात्सकाशाद्विज्ञानां कुलेऽजितो देवता येषां वैष्णवानां तेषां
च कुले मा जातु प्रभवेत्कदाचिदपि प्रभावं न करोतु । कथंभूते । समृद्धिभिर्विनापि स्वयमेव तितिक्षादिभिर्देदीप्यमाने ॥ ३७ ॥ ब्राह्मणांलुबन्नाह ।
यच्चरणाभिवन्दनाद्विरलैर्लक्ष्मीं यश्चावाप । यत्सेवया चेश्वरस्तुष्यति तदेव ब्रह्मकुलं निषेव्यतामिति द्वयोरन्वयः ॥ ३८ ॥ तस्य हरेर्लोकसंग्रहरूपो यो धर्मस्तत्पैरः

प्रधानकालाशयधर्मसंग्रहे शरीर एष प्रतिपद्य चेतनाम् ॥ क्रियाफलत्वेन विभुर्विभाव्यते यथाऽनलो दारुषु तद्गुणा-
त्मकः ॥ ३५ ॥ अहो ममामी वितरन्त्यनुग्रहं हरिं गुरुं यज्ञभुजामधीश्वरम् ॥ स्वधर्मयोगेन यजन्ति मामका निरन्तरं
क्षोणितले दृढव्रताः ॥ ३६ ॥ मा जातु तेजः प्रभवेन्महर्द्धिभिस्तितिक्षया तपसा विद्यया च ॥ देदीप्यमानेऽजितदेवतानां
कुले स्वयं राजकुलाद्विज्ञानाम् ॥ ३७ ॥ ब्रह्मण्यदेवः पुरुषः पुरातनो नित्यं हरिर्यच्चरणाभिवन्दनात् ॥ अवाप लक्ष्मीमन-
पायिनीं यशो जगत्पवित्रं च महत्तमाग्रणीः ॥ ३८ ॥ यत्सेवयाशेषगुहाशयः स्वराडिप्रप्रियस्तुष्यति काममीश्वरः ॥
तदेव तद्धर्मपैरैर्विनीतैः सर्वात्मना ब्रह्मकुलं निषेव्यताम् ॥ ३९ ॥ पुमाँलुभेतानतिवेलमात्मनः प्रसीदतोऽत्यन्तशमं
स्वतः स्वयम् ॥ यं नित्यसंबन्धनिषेवया ततः परं किमत्रास्ति मुखं हविर्भुजाम् ॥ ४० ॥ अश्वात्यनन्तः खलु तत्त्वको-
विदैः श्रद्धाहुतं यन्मुख इज्यनामभिः ॥ न वै तथा चेतनया बहिष्कृते हुताशने पारमहंस्यपर्यगुः ॥ ४१ ॥ ॥

॥ ३९ ॥ ननु ब्रह्मकुल एव नित्यं सेव्यमाने सर्वदेवतामुखभूतेऽसौ यज्ञाद्यनुष्ठानं न स्यात्, नच तेन विना चित्तशुद्धिः, नच तथा विना मोक्षः स्यादित्याशङ्क्याह—
पुमानिति द्वाभ्याम् । यस्य ब्रह्मकुलस्य नित्यं संबन्धेन निषेवया पुमान्स्वयमेव ज्ञानाभ्यासादिकं विनाप्यत्युत्तमं शमं मोक्षं लभेत । कुतः । यत्सेवया स्वत-
एवानतिवेलं शीघ्रं प्रसीदतः शुद्ध्यत आत्मनश्चित्तात् । ततः परं श्रेष्ठं देवानां किं मुखमस्ति । ब्राह्मणसेवयैव यज्ञादिफलं ज्ञानफलं तत्सर्वं भवतीत्यर्थः ॥ ४० ॥
हरेरपि तदेव परं मुखमित्याह—अश्वातीति । इज्यानां पूज्यानामिन्द्रादीनां नामभिर्भ्यस्य मुखे श्रद्धया हुतं हविरनन्तो यथाश्वाति तथा चेतनया रहिते हुता-
शने हुतं नाश्नाति । कैर्हुतमश्नाति । तत्त्वकोविदैः सर्वदेवमयश्चैतन्यमूर्तिरनन्त इति तत्त्वं विद्वद्भिः । कुतः एवंभूतोऽसौ तत्राह । पारमहंस्यं ज्ञानं तत्परमहं-
न्यधिकुर्वन्तीति पारमहंस्यपर्यास्ता गावो वाचो यस्मिन् । उपनिषद्भिर्ज्ञानधनत्वेनोक्त इत्यर्थः । यद्वा परमहंसानां ज्ञाननिष्ठानां गम्यः पारमहंस्यः । परितो न
गच्छन्ति गावो वाचो यस्मात्स पर्यगुरिन्द्रियनियन्ता स चासौ स च पारमहंस्यपर्यगुर्ज्ञानरूपः सर्वान्तर्यामीत्यर्थः ॥ ४१ ॥ ॥

१ प्रतिपद्य नियन्त्ररूपेण प्रकाशकत्वेन चाविश्य इति क्रम० । २ भाव्यते प्रकाशते कर्मकर्तृप्रयोगः । ३ तदेव तस्मादेव हेतोः । ४ 'हितं सदा' इति पाठः ।

न केवलं चेतनत्वेन दुताशनाद्विशेषः किंतु वेदज्ञानादपीत्याह । यदित्यव्ययम् । ये ब्रह्म वेदं नित्यं विभ्रति तेषामित्युत्तरेणान्वयः । मङ्गलं नाम 'प्रशस्ताचरणं नित्यमप्रशस्तस्य वर्जनम् ॥ एतद्धि मङ्गलं प्रोक्तमृषिभिस्तत्त्वदर्शिभिः ॥' मौनमध्ययनविरोधिवार्तात्यागः । समाधिना चित्तस्थैर्येण । अर्थदृष्टये वेदार्थमपि विचारयन्तीत्यर्थः । यत्र वेदे इदं विश्वमवभासते यथा आदर्शं मुखम् ॥ ४२ ॥ हे आर्याः, आ आयुर्यावज्जीवमधिकिरीटं मुकुटस्योपरि बहेयेति प्रार्थनायां लिङ् । वं रेणुम् ॥ ४३ ॥ गुणभजनस्य फलमाह । गुणायनमन्वनु संपदः संवृणते सम्यग्भजन्ति । तस्मात्प्रसीदतां प्रसीदतु । गवां च कुलम् ॥ ४४ ॥ ४५ ॥ साधुवाद-

यद्ब्रह्म नित्यं विरजं सनातनं श्रद्धातपोमङ्गलमौनसंयमैः ॥ समाधिना विभ्रति हार्थदृष्टये यत्रेदमादर्श इवावभासते ॥ ४२ ॥ तेषामहं पादसरोजरेणुमार्या बहेयाधिकिरीटमायुः ॥ यं नित्यदा विभ्रत आशु पापं नश्यत्यमुं सर्वगुणा भजन्ति ॥ ४३ ॥ गुणायनं शीलधनं कृतज्ञं वृद्धाश्रयं संवृणतेऽनु संपदः ॥ प्रसीदतां ब्रह्मकुलं गवां च जनार्दनः सानुचरश्च मह्यम् ॥ ४४ ॥ ॥ मैत्रेय उवाच ॥ इति ब्रुवाणं नृपतिं पितृदेवद्विजातयः ॥ तुष्टुवृहस्पतमनसः साधुवादेन साधवः ॥ ४५ ॥ पुत्रेण जयते लोकानिति सत्यवती श्रुतिः ॥ ब्रह्मदण्डहतः पापो यद्देनोऽत्यतरत्तमः ॥ ४६ ॥ हिरण्यकशिपुश्चापि भगवन्नित्यया तमः ॥ विविक्षुरत्यगात्सूनोः प्रह्लादस्यानुभावतः ॥ ४७ ॥ वीरवर्य पितः पृथ्व्याः समाः संजीव शाश्वतीः ॥ यस्येदृश्यच्युते भक्तिः सर्वलोकैकभर्तरि ॥ ४८ ॥ अहो वयं ह्यद्य पवित्रकीर्ते त्वयैव नाथेन मुकुन्दनाथाः ॥ य उत्तमश्लोकतमस्य विष्णोर्ब्रह्मण्यदेवस्य कथां व्र्यनक्ति ॥ ४९ ॥ नात्यद्भुतमिदं नाथ तवाजीव्यानुशासनम् ॥ प्रजानुरागो महतां प्रकृतिः करुणात्मनाम् ॥ ५० ॥ अद्य नस्तमसः पारस्त्वयोपासादितः प्रभो ॥ भ्राम्यतां नष्टदृष्टीनां कर्मभिर्देवसंज्ञितैः ॥ ५१ ॥ नमो विवृद्धसत्त्वाय पुरुषाय महीयसे ॥ यो ब्रह्म क्षत्रमाविश्य विभर्तीदं स्वतेजसा ॥ ५२ ॥ ॥ इति श्रीमद्भागवते महापुराणे चतुर्थस्कन्धे एकविंशोऽध्यायः ॥ २१ ॥ ॥

माह—पुत्रेणेति षड्विः । यद्यतो वेनोऽपि तमो नरकमत्यतरत् अतिततार ॥ ४६ ॥ ४७ ॥ ४८ ॥ मुकुन्दनाथाः स्म । त्वन्नाथत्वमेव मुकुन्दनाथत्वे पर्यवसितमित्यर्थः । तत्र हेतुः—य इति ॥ ४९ ॥ आजीविनां सेवकानां आ सम्यगनुशासनम् । प्रजासुनुरागः । प्रकृतिः स्वभावः ॥ ५० ॥ उपासादितः प्रापितः । कर्मभिर्भ्राम्यताम् ॥ ५१ ॥ ईश्वरदृष्ट्या विप्रादयोऽपि प्रणमन्ति—नम इति । ब्रह्माविश्य ब्राह्मणजातिमधिष्ठाय क्षत्रं क्षत्रियं विभर्ति । क्षत्रं चाविश्य ब्रह्म विभर्ति । तदुभयं चाविश्येदं विश्वं विभर्ति ॥ ५२ ॥ ॥ इति श्रीमद्भागवते महापुराणे चतुर्थस्कन्धे भागवार्थदीपिकायां टीकायामेकविंशोऽध्यायः ॥ २१ ॥ ॥ ध ॥

१ अर्थदृष्टये शब्दार्थज्ञानाय । यद्वा अर्थस्य याजनस्य दृष्टये ज्ञानाय । पुरुषार्थचतुष्टयलाभायेति फलितोऽर्थः । २ अमुं नष्टपापं पुरुषं प्रति । ३ गुणाः शमदमादयः । ४ 'व्यनक्ति' 'व्यनक्षी' इति पाठो । ५ उपासादितो दर्शितः । ६ ब्राह्मणजातिं आत्रेयादिरूपेण । ७ क्षत्रं पृथ्वादिरूपेणाविश्य । श्रविंशे तु परं ज्ञानं पृथगे हरिशासनात् ॥ सनत्कुमारो भगवानुपादिशदित्येति ॥ १ ॥ मुनयः सनकादयः ॥ १ ॥ अर्चिषा लक्षितान् सनकादय इति ज्ञापितान् । अचष्टापदयत् ॥ २ ॥ तेषां दर्शनेनोद्गतान्प्राणान्प्राप्तुमिच्छुरिव । अयं भावः—'ऊर्ध्वं प्राणा ह्युत्क्रामन्ति यूनः स्थविर आयति ॥ प्रत्युत्थानाभिवादाभ्यां पुनस्तान्प्रतिपद्यते' इति स्मृतेः । प्राणास्तावत्तेजसाक्षिस्तास्तान्प्रत्युद्गच्छन्ति, अतः स्वयमनुद्गच्छतः प्राणहानिः स्यादिति भयादिव ससंभ्रमं प्रत्युद्गमं चकारेति । सह सदस्यैरनुगैश्च वर्तमानः । इन्द्रियेशो जीवो गुणान्गन्धादीन्प्रति यथोद्गच्छतीत्येतुल्ये दृष्टान्तः ॥ ३ ॥ यन्त्रितो वशीकृतः । गृहीतमध्यर्हणमर्थमासनं च यैस्तान् ॥ ४ ॥ मार्जितं क्षालितमलकबन्धनं यस्य । मानयन्निव स्वयं चचार ॥ ५ ॥ भवस्याप्यग्रजत्वेन मान्यान् ॥ ६ ॥ प्रीतः प्राहेत्युक्तं

॥ मैत्रेय उवाच ॥ ॥ जनेषु प्रगृणत्स्वेवं पृथुं पृथुलविक्रमम् ॥ तत्रोपजग्मुर्मुनयश्चत्वारः सूर्यवर्चसः ॥ १ ॥ तांस्तु सिद्धेश्वरान् राजा व्योम्नोऽवतरतोऽर्चिषा ॥ लोकानपापान्कुर्वत्या सानुगोऽचष्ट लक्षितान् ॥ २ ॥ तद्दर्शनोद्गतान्प्राणान्प्रत्यादित्सुरिवोत्थितः ॥ ससदस्यानुगो वैन्य इन्द्रियेशो गुणानिव ॥ ३ ॥ गौरवाद्यन्त्रितः संभ्यः प्रश्रयानतकन्धरः ॥ विधिवत्पूजयांचक्रे गृहीताध्यर्हणासनान् ॥ ४ ॥ तत्पादशौचसलिलैर्मार्जितालकबन्धनः ॥ तत्र शीलवतां वृत्तमाचरन्मानयन्निव ॥ ५ ॥ हाटकासन आसीनान्स्वधिष्ण्येष्विव पावकान् ॥ श्रद्धासंयमसंयुक्तः प्रीतः प्राह भवाग्रजान् ॥ ६ ॥ ॥ पृथुरुवाच ॥ अहो आचरितं किं मे मङ्गलं मङ्गलायनाः ॥ यस्य वो दर्शनं ह्यासीदुर्दर्शानां च योगिभिः ॥ ७ ॥ किं तस्य दुर्लभतरमिह लोके परत्र च ॥ यस्य विप्राः प्रसीदन्ति शिवो विष्णुश्च सानुगः ॥ ८ ॥ नैव लक्षयते लोको लोकान्पर्यटतोऽपि यान् ॥ यथा सर्वदृशं सर्व आत्मानं येऽस्य हेतवः ॥ ९ ॥ अधना अपि ते धन्याः साधवो गृहमेधिनः ॥ यद्गृहा ह्यर्हवर्याम्बुतृणभूमीश्वरावराः ॥ १० ॥ व्यालालयद्रुमा वै तेऽप्यरिक्ताखिलसंपदः ॥ यद्गृहास्तीर्थपादीयपादतीर्थविवर्जिताः ॥ ११ ॥ ॥

तदेव प्रीतिपूर्वकं वचनमाह—अहो इति दशभिः । हे मङ्गलायनाः मङ्गलमयनं येषाम् । मया किं मङ्गलमाचरितम् । यस्य मे योगिभिरपि दुर्दर्शानां वो दर्शनमासीत् ॥ ७ ॥ ८ ॥ दुर्दर्शत्वमेवाह—नैवेति । सर्वदृशमात्मानं यथा सर्वं दृश्या न लक्षयते । येऽस्य विश्वस्य हेतवो महदादयो मन्वादयो वा । यद्वा कथंभूतान् । येऽस्य सर्वदृशात्मदर्शनस्य हेतवस्तान् ॥ ९ ॥ येषां साधूनां गृहा अर्हाणां पूज्यानां वर्या वरणीयाः स्त्रीकारार्हा अम्बादयो येषु तादृशाः । अम्बु च तृणं च भूमिश्च ईश्वरो गृहस्वामी चावरा भृत्यादयश्च ॥ १० ॥ व्यालानामालया द्रुमा एव ते । अरिक्ताः पूर्णा अखिलाः सम्पदो येषु तादृशा अपि यद्गृहा ये गृहास्तीर्थपादीया वैष्णवास्तेषां पादतीर्थेन विवर्जिताः ॥ ११ ॥ ॥

१ यन्त्रितः संकुचितकायिकवाचिकवृत्तिः । चक्र० । २ मानयन्निवाङ्गीकुर्वन्निव । ३ प्रगृणत्सु स्तुवत्सु । पृथो स्वसन्नोपवनं गते चेति शेषः । ४ कुर्वीणान् इति पाठः । ५ सभा-शमर्हः संभ्यः । उत्तमत्वादिविवेकवत्त्वेन सदाचाराभिज्ञत्वेन च । ६ अत्र आचरदिति छेदः । ७ 'तृणभूमिसुवाग्धराः' इति पाठः । ८ अयनमाश्रयः ।

स्वागतं भद्रमागमनं जातम् । यद्यस्माद्बाला एव भवन्तो बृहन्ति व्रतानि चरन्ति । यद्वा येषां वो व्रतान्यन्ये बालाश्चरन्ति ॥ १२ ॥ इन्द्रियार्था विषयास्ताने-
वार्थं पुरुषार्थं ये विदन्ति तेषां नः व्यसनान्युप्यन्ते यस्मिन्स्मिन्संसारे ॥ १३ ॥ नन्वभ्यागतानां कुशलं पृच्छयते लोके, नत्वात्मनस्तत्राह—भवत्स्विति ॥ १४ ॥
तत्तस्मात्कृतविश्वासः संस्तपस्विनां संतप्तानां सुहृदो वो युष्मान्पृच्छामि ॥ १५ ॥ न खल्वन्ययोगितुल्या यूयं किंतु साक्षाद्भगवानेवेत्याह । व्यक्तं निश्चितमा-
त्मवतां धीराणामात्मा तेष्व्वात्मत्वेन प्रकाशमानः । आत्मानं भावयति प्रकाशयतीति तथा । अजः श्रीनारायणः इमां पृथ्वीं चरति ॥ १६ ॥ सूक्तं शोभन-
वचनम् । सारं न्याय्यम् । सुष्ठु गम्भीरार्थम् । मितमल्पाक्षरम् । मधु श्रोत्रप्रियम् । सुखप्रसक्त्या खयमान इव प्रतीयमानः ॥ १७ ॥ विदुषा जानतापि ।

स्वागतं वो द्विजश्रेष्ठा यद्व्रतानि सुमुक्षवः ॥ चरन्ति श्रद्धया धीरा बाला एव बृहन्ति च ॥ १२ ॥ कच्चिन्नः कुशलं
नाथा इन्द्रियार्थार्थवेदिनाम् ॥ व्यसनावाप एतस्मिन्पतितानां स्वकर्मभिः ॥ १३ ॥ भवत्सु कुशलप्रश्न आत्मार्-
रामेषु नेष्यते ॥ कुशलाकुशला यत्र न सन्ति मतिवृत्तयः ॥ १४ ॥ तदहं कृतविश्रम्भः सुहृदो वस्तपस्विनाम् ॥
संपृच्छे भव एतस्मिन्क्षेमः केनाञ्जसा भवेत् ॥ १५ ॥ व्यक्तमात्मवतामात्मा भगवानात्मभावनः ॥ स्वानामनुग्र-
हायेमां सिद्धरूपी चरत्यजः ॥ १६ ॥ ॥ मैत्रेय उवाच ॥ पृथोस्तत्सूक्तमाकर्ण्य सारं सुष्ठु मितं मधु ॥ खयमान
इव प्रीत्या कुमारः प्रत्युवाच ह ॥ १७ ॥ ॥ सनत्कुमार उवाच ॥ साधु पृष्टं महाराज सर्वभूतहितात्मना ॥ भवता
विदुषा चापि साधूनां मतिरीदृशी ॥ १८ ॥ सङ्गमः खलु साधूनामुभयेषां च संमतः ॥ यत्संभाषणसंप्रश्नः सर्वेषां
वितनोति शम् ॥ १९ ॥ अस्त्येव राजन्भवतो मधुद्विषः पादारविन्दस्य गुणानुवादने ॥ रतिर्दुरापा विधुनोति
नैष्ठिकी कामं कषायं मलमन्तरात्मनः ॥ २० ॥ शास्त्रेष्वियानेव सुनिश्चितो नृणां क्षेमस्य सध्यग्विमृशेषु हेतुः ॥
असङ्ग आत्मव्यतिरिक्त आत्मनि दृढा रतिर्ब्रह्मणि निर्गुणे च या ॥ २१ ॥ ॥ ॥

ईदृशी परार्थैकपरा ॥ १८ ॥ स्वयमपि पृथोः सङ्गममभिनन्दति—सङ्गम इति । उभयेषां वक्तृणां श्रोतृणां च । येषां संभाषणसहितः संप्रश्नः सर्वेषां शं सुखं
विस्तारयति ॥ १९ ॥ तदेवं सङ्गमं प्रश्नं चाभिनन्द्यानुवादमुखेनैव मोक्षसाधनमुपदिशति—अस्त्येवेति । गुणानामनुवादने प्रश्नद्वारेणानुवादप्रवर्तने श्रवण
इत्यर्थः । आत्मनो मनसोऽन्तरन्तस्थं कामात्मकं मलं विधुनोति । कषायं धातुरागवदनिवर्त्यम् ॥ २० ॥ चित्तशुद्धौ बहिर्वैराग्यमात्मरतिश्च भवति, नच
ततोऽधिकं साधनमस्ति, शास्त्रेषु तयोरेव मोक्षहेतुत्वनिश्चयादित्याह—शास्त्रेष्विति । सध्यग्विमृशेषु सम्यग्विचारवत्सु शास्त्रेषु क्षेमस्य हेतुरेतावानेव सुनिश्चितः ।
कोऽसौ । आत्मव्यतिरिक्ते देहादावसङ्गो वैराग्यमात्मनि च दृढा रतिः प्रीतिः । आत्मनो विशेषणं निर्गुणे ब्रह्मणीति ॥ २१ ॥ ॥ ॥

१ व्रतानि परिव्राज्यव्रतानि । २ आत्मना सह आरामो रमणं येषाम् । ३ क्षेमः भगवत्प्रप्तिलक्षणः ।

नन्वेतदेवातिदुर्लभमित्याशङ्क्योत्तमाधिकारिणः श्रवणमात्रेण भवति, अन्यस्य तु चित्तशुद्ध्यनुसारेण साधनतारतम्यतो वर्धमानया भक्त्येत्यभिप्रेत्याह—सेति
चतुर्भिः । सा ब्रह्मणि रतिसङ्गश्च श्रद्धादिभिः स्यादिति चतुर्थेनान्वयः । जिज्ञासया तत्तद्विशेषवृत्तस्य पुण्यं श्रवो यशो यस्य तस्य हरेः पुण्यया कथया च
॥ २२ ॥ अर्थारामा अर्थनिष्ठास्तमसाः, इन्द्रियारामाः कामनिष्ठा राजसास्तैः सह या गोष्ठी तस्यामतृष्णया । तेषां च ये संमता अर्थाः कामाश्च तेषामपरि-
ग्रहेणानासक्त्या । विविक्ते विजने या रुचिस्तया । सा चात्मन्येव परितोषे सति स्यात्किंतु हरेर्गुणपीयूषपानाद्विना । तस्मिन्सति विविक्ते रुचिर्न कार्या, न
चात्मनि परितोषः कार्य इत्यर्थः ॥ २३ ॥ पारमहंस्यचर्यया उपशमादिप्रधानया वृत्त्या । स्मृत्यात्महितानुसंधानेन मुकुन्दाचरितमेवाग्र्यं सीधु श्रेष्ठममृतं
तच्चरितस्मृतिसुखेनेत्यर्थः । मार्गान्तरस्यानिन्दया । निरीहया योगक्षेमार्थक्रियाराहित्येन । शीतोष्णादिद्वन्द्वसहनेन ॥ २४ ॥ कथयेत्यत्रोक्तमपि कथनं भक्ता-
वन्तरङ्गत्वेन पुनरुच्यते । तत्परा हरिभक्तास्तेषां कैर्णपूराः कर्णालङ्कारभूता ये हरेर्गुणास्तेषामभिधानेन । सदसति कार्यकारणरूपे ॥ २५ ॥ भवत्वन्वयासङ्ग

सा श्रद्धया भगवद्धर्मचर्यया जिज्ञासयाध्यात्मिकयोगनिष्ठया ॥ योगेश्वरोपासनया च नित्यं पुण्यश्रवःकथया पुण्य-
या च ॥ २२ ॥ अर्थेन्द्रियारामसगोष्ठयतृष्णया तत्संमतानामपरिग्रहेण च ॥ विविक्तरुच्या परितोष आत्मन्विना
हरेर्गुणपीयूषपानात् ॥ २३ ॥ अहिंसया पारमहंस्यचर्यया स्मृत्या मुकुन्दाचरिताग्र्यसीधुना ॥ यमैरकामैर्नियमैश्चा-
प्यनिन्दया निरीहया द्वन्द्वतितिक्षया च ॥ २४ ॥ हरेर्मुहुस्तत्परकर्णपूरगुणाभिधानेन विजृम्भमाणया ॥ भक्त्या
ह्यसङ्गः सदसत्यनात्मनि स्यान्निर्गुणे ब्रह्मणि चाञ्जसा रतिः ॥ २५ ॥ यदा रतिर्ब्रह्मणि नैष्ठिकी पुमानाचार्यवान्
ज्ञानविरागरंहसा ॥ दहत्यवीर्यं हृदयं जीवकोशं पञ्चात्मकं योनिमिवोत्थितोऽग्निः ॥ २६ ॥ दग्धाशयो मुक्तसमस्त-
तद्गुणो नैवात्मनो बहिरन्तर्विचष्टे ॥ परात्मनोर्यद्व्यवधानं पुरस्तात्स्वप्ने यथा पुरुषस्तद्विनाशे ॥ २७ ॥ ॥

आत्मरतिश्च ततः किमत आह । यदा निष्ठां प्राप्ता रतिर्भवति तदाचार्यवान्सन् ज्ञानवैराग्ययोर्वैगोनावीर्यं निर्वासनं सज्जीवस्य कोशमावरकं हृदयं पुमान्
दहति । कथंभूतम् । पञ्चमहाभूतप्रधानम् । यद्वा अविद्यास्मितारागद्वेषाभिनिवेशः पञ्च तदात्मकम् । उत्थितः प्रज्वलितोऽग्निर्योनिमिव । यद्वा यदा
रतिराचार्यानुग्रहश्च तदा ज्ञानविरागयोर्वैगोनेत्थितः साक्षात्कारोऽवीर्यं पुनः प्ररोहक्षमं यथा न भवत्येवं हृदयं दहति । शेषं समानम् ॥ २६ ॥ ततः किमत
आह । दग्ध आशयो हृदयमुपाधिर्यस्य । अत एव मुक्ताः समस्तास्तद्गुणाः कर्तृत्वादयो येन आत्मनः सकाशाद्बहिर्घटाद्यन्तःसुखदुःखादिनैव विचष्टे न पश्य-
त्येव । कुत इत्यपेक्षायां द्रष्टृदृश्यप्रतीतेरन्तःकरणहेतुत्वादित्याह । परो दृश्यः आत्मा द्रष्टा तयोरेव्यवधानं भेदकं पूर्वमासीत्तस्य विनाशे सति । यथा स्वप्ने राजा-
ऽहमित्यारोपितं सैन्यादिद्रष्टारं दृश्यं सैन्यं च स्वप्नावस्थानाशे न पश्यति तद्वत् ॥ २७ ॥ ॥ ॥ ॥ ॥

१ एकान्तवासेनेति यावत् । २ परितोषो ध्यानेनावस्थितिः । ३ श्लेषेण कर्णौ पूरयन्तीत्यपेक्षान्तरनाशकाश्च । ४ 'अनिन्दया' इति पाठः, तत्र ईश्वरध्यानेनेत्यर्थः । ५ हृदयमहंकारात्मकं
लिङ्गदेहमिति चक्रवर्ती । हृदयशब्देन कचिदहंकारः कचिदन्तःकरणमप्युरीकृतमस्ति ।

४.२२.४३]

चतुर्थः स्कन्धः

द्रष्टव्यभेदप्रतीतिरेतः करणहेतुत्वमन्वयव्यतिरेकाभ्यामुपपादयति—आत्मानमिति । आत्मानं द्रष्टारमिन्द्रियार्थं दृश्यमुभयोस्तयोः परं संबन्धहेतुमहंकारं चाश-
वेज्जतःकरणे सत्येव जाग्रत्स्वप्नयोः पश्यत्यन्यदा सुषुप्तौ न, तदुक्तम् 'दृश्यानुरजितं द्रष्टुं दृश्यं द्रष्टुनुरजितम् । अहंकृत्योभयं रक्तं तन्नाशेऽद्वैततात्मनः ॥' इति
॥ २८ ॥ एकस्मिन्नात्मनि दृश्यादिभेदप्रतीतिरौपाधिकीति दृष्टान्तेन स्पष्टयति—निमित्त इति । लोकेऽपि च सर्वत्र जलदर्पणादौ भेदनिमित्ते सत्येवात्मनो
निम्बभूतस्य परस्य प्रतिबिम्बस्य च भेदं पश्यति, नतु जलाद्यभावे ॥ २९ ॥ तदेवं चतुर्भिरसङ्गात्परमार्थोर्माक्षहेतुत्वमुक्तं, इदानीमनात्मरतेः संसारहेतुत्वमाह—
इन्द्रियैरिति चतुर्भिः । ध्यायतां गुणारोपेण स्मरतां पुंसामिन्द्रियाणि स्मृतैर्विषयैराकृष्यन्ते । तैश्च मन आकृष्यते विषयासक्तिं प्राप्यते । तच्च बुद्धेः सकाशा-
त्तदर्थं चेतनां विचारसामर्थ्यं हरति । एतच्चाविवेकिना न लक्ष्यत इति दृष्टान्तेनाह । तीरजः कुशादिस्तम्बो यथा मूलैस्तोयं हृदादपहरति तद्वत् ॥ ३० ॥

आत्मानमिन्द्रियार्थं च परं यदुभयोरपि ॥ सत्याशय उपाधौ वै पुमान्पश्यति नान्यदा ॥ २८ ॥ निमित्ते सति सर्वत्र
जलादावपि पूरुषः ॥ आत्मनश्च परस्यापि भिदां पश्यति नान्यदा ॥ २९ ॥ इन्द्रियैर्विषयाकृष्टैराक्षितं ध्यायतां
मनः ॥ चेतनां हरते बुद्धेः स्तम्बस्तोयमिव हृदात् ॥ ३० ॥ अश्रयत्वनुस्मृतिश्चित्तं ज्ञानभ्रंशः स्मृतिक्षये ॥ तद्रोधं
कवयः प्राहुरात्मापह्लवमात्मनः ॥ ३१ ॥ नातः परतरो लोके पुंसः स्वार्थव्यतिक्रमः ॥ यदध्यन्यस्य प्रेयस्त्वमात्मनः
स्वव्यतिक्रमात् ॥ ३२ ॥ अर्थेन्द्रियार्थाभिध्यानं सर्वार्थापह्लवो नृणाम् ॥ भ्रंशितो ज्ञानविज्ञानाद्येनाविशति मुख्य-
ताम् ॥ ३३ ॥ न कुर्यात्कर्हिचित्सङ्गं तमस्तीव्रं तितीरिषुः ॥ धर्मार्थकाममोक्षाणां यदत्यन्तविघातकम् ॥ ३४ ॥
तत्रापि मोक्ष एवार्थ आत्यन्तिकतयेष्यते ॥ त्रैवर्ग्योऽर्थो यतो नित्यं कृतान्तभयसंयुतः ॥ ३५ ॥ परेऽवरे च ये भावा
गुणव्यतिकरादनु ॥ न तेषां विद्यते क्षेममीशविध्वंसिताशिषाम् ॥ ३६ ॥

चित्तं चेतनामनु तस्यामपहतायां स्मृतिः पूर्वापरानुसन्धानं भ्रश्यति । एवं तद्रोधं ज्ञानभ्रंशमात्मन एव हेतोरात्मनोऽपह्लवं नाशं प्राहुः ॥ ३१ ॥ एवंभूतो
नाशो भवतु, ततश्च किमित्यत आह । यदर्थं यमधिकृत्यान्वयस्य विषयस्य प्रियतमत्वम् । 'आत्ममस्तु कामाय सर्वं प्रियं भवति' इति श्रुतेः । तस्यात्मनः स्वेनैव
यो व्यतिक्रमोऽपह्लवस्तस्माद्यः स्वार्थनाशोऽतः परतरः स्वार्थनाशो नास्ति ॥ ३२ ॥ कुत इत्यत आह । अर्थस्याभिध्यानमिन्द्रियस्यार्थः कामस्तस्याभिध्यानं
सर्वार्थनाशः । ज्ञानं विज्ञानं च परोक्षपरोक्षम् । येन ध्यानेन मुख्यतां स्थावरताम् ॥ ३३ ॥ अनात्मरतेरनर्थहेतुत्वमुक्तं सङ्गस्याप्याह—नेति । यद्वस्तु धर्मो-
दीनां विघातकं तस्मिन्सङ्गम् । तमः संसारम् ॥ ३४ ॥ तुल्यवन्निर्देशात्पुरुषार्थसाम्यभ्रान्तिं वारयति—तत्रापीति । कृतान्तः कालः ॥ ३५ ॥ भयसंयुतत्व-
मेवाह । परे ब्रह्मादयोऽवरेऽस्माददयो गुणक्षोभादनु पश्चाद्भवन्ति । ईशः कालस्तेन विध्वंसिता आशिषो येषाम् ॥ ३६ ॥

१ अपिरेवार्थः । २ 'संसितः' इति विज० पाठः । ३ त्रैवर्ग्यस्त्रिवर्ग्यरूपः पुरुषार्थः । ४ 'परावरे' इति पाठः । ५ आशिषो धर्मादयः पुरुषार्थाः । ६ आत्मापह्लवं निरुपाधेरात्मनो-
ऽपह्लवमित्यर्थः । ७ अधि अधिकम् । यद्वा न विद्यते धीः परामर्शो यत्र । ८ तुल्यवदिति धर्मार्थकाममोक्षाणां तुल्यवन्निर्देशान्मोक्षस्यापि त्रिवर्गसाम्यभ्रान्तिमित्यर्थः ।
यस्मादनात्मरतिरनर्थहेतुस्तत्तस्याज्जगतां जङ्गमानां तस्थुषां स्थावराणां च देहादिभिरात्मनाहंकारेण चावृतानां हृदि यश्चकास्ति प्रकाशते तमवेहि । कथम् ।
सोऽस्तीति । सोऽस्तीति पाठे स एवैकोऽस्ति ततोऽन्यदसदित्यर्थः । ननु जीवो हृदि चकास्ति नान्यस्तत्राह । क्षेत्रविदं जीवं तपति नियमयतीति क्षेत्रवित्तपस्तस्य
भावस्तत्ता तयान्तर्यामिरूपेण । यद्वा क्षेत्रवित्ते अहंममतास्पदे पातीति क्षेत्रवित्तपस्तेन रूपेण । जीवस्तु पारतन्त्र्यान्न पाति । ननु कर्म जीवं नियच्छति, न, आविः
प्रलक्षः । तर्हि बुद्धिः, न, प्रत्यक्षप्रतिलोमं चकास्ति । बुद्धिस्तु पराविषयाकारेण । तर्ह्यहंकारः, न, विष्वगन्यासत्वेन । स तु परिच्छिन्नः, एवंभूतो यो भगवांस्तमवेहीति
॥ ३७ ॥ स्थावरजङ्गमादीनां हृदि चकास्तीत्युक्ते तेषां सत्त्वं तत्संबन्धादीश्वरस्य मालिन्यं च प्रसक्तं निराकुर्वन्बुद्धिभक्त्या तं प्रणमति । यस्मिन्निदं विश्वं सदसदात्मत-
वोक्तृष्टनिकृष्टभावेन कार्यकारणभावेन वा मायैव विभाति तं प्रपद्ये । मायात्वे हेतुः—विवेकेन विधुतिर्निराकृत्यैव तत् । स्रजि वेति वाशब्दो दृष्टान्ते । नित्यमु-
क्तम् । यतः परिशुद्धम् । तत्कुतः । विबुद्धं तत्त्वं सत्यमत एव प्रत्यूढाऽभिभूता कर्मभिः कलिला मलिना प्रकृतिर्येन तम् ॥ ३८ ॥ तमवेहीति ज्ञानमुपदिष्टं तस्य दुष्करत्वेन

तत्त्वं नरेन्द्र जगतामथ तस्थुषां च देहेन्द्रियासुधिषणात्मभिरावृतानाम् ॥ यः क्षेत्रवित्तपतया हृदि विष्वगाविः प्रत्य-
क्षचकास्ति भगवांस्तमवेहि सोऽस्मि ॥ ३७ ॥ यस्मिन्निदं सदसदात्मतया विभाति माया विवेकविधुति स्रजि वाऽहि-
बुद्धिः ॥ तं नित्यमुक्तपरिशुद्धविबुद्धतत्त्वं प्रत्यूढकर्मकलिलप्रकृतिं प्रपद्ये ॥ ३८ ॥ यत्पादपङ्कजपलाशविलास-
भक्त्या कर्माशयं ग्रथितमुद्रथयन्ति सन्तः ॥ तद्वन्नरिक्तमतयो यतयोऽपि रुद्धस्रोतोगणास्तमरणं भज वासुदेवम्
॥ ३९ ॥ कृच्छ्रो महानिह भवार्णवमप्लवेषां षड्वर्गनक्रमसुखेन तितीरयन्ति ॥ तत्त्वं हरेर्भगवतो भजनीयमङ्घ्रिं कृत्वोडुपं
व्यसनमुत्तर दुस्तरार्णम् ॥ ४० ॥ ॥ मैत्रेय उवाच ॥ स एवं ब्रह्मपुत्रेण कुमारैणात्ममेधसा ॥ दर्शितात्मगतिः सम्यक्प्र-
शस्योवाच तं नृपः ॥ ४१ ॥ ॥ राजोवाच ॥ कृतो मेऽनुग्रहः पूर्वं हरिणार्तानुकम्पिना ॥ तमापादयितुं ब्रह्मन्भगवन् यू-
यमागताः ॥ ४२ ॥ निष्पादितश्च कात्स्न्येन भगवद्भिर्घृणालुभिः ॥ साधूच्छिष्टं हि मे सर्वमात्मना सह किं ददे ॥ ४३ ॥

भक्तिमुपदिशति द्वाभ्याम् । यस्य पादपङ्कजयोः पलाशान्यङ्गुलयस्तेषां विलासः कान्तिस्तस्य भक्त्या स्मृत्या कर्माशयमहंकाररूपं हृदयग्रन्थिम् । कर्मभिरेव ग्रथितम् ।
रिक्ता निर्विषया मतिर्येषाम् । रुद्धः प्रत्याहृतः स्रोतोगण इन्द्रियवर्गो यैः । अरणं शरणम् ॥ ३९ ॥ 'ननु ब्रह्मविदाप्नोति परं' इति श्रुतेः । कथं यतयो नोद्वेग्यन्तीत्युच्यते
तत्राह—कृच्छ्र इति । अप्लवेषां न प्लवस्तरणहेतुरीदं ईशो येषां तेषां महानिह तरणे कृच्छ्रः क्लेशः । ते ह्यसुखेन योगादिनेन्द्रियषड्वर्गग्राहं भवार्णवं तितीरयन्ति ।
तत्तस्मात् । उडुपं प्लवम् । दुस्तरार्णमित्यर्थः । अर्णशब्दे वकाराभाव आर्षः । यद्वा दुस्तरारोदकरूपं व्यसनमित्यर्थः ॥ ४० ॥ आत्ममेधसा ब्रह्मविदा दर्शिता आत्मनो
गतिस्तत्त्वं यस्यै सः ॥ ४१ ॥ ब्रह्मन्निति संबोधनं प्राधान्यादेकस्य । यूयमित्युक्तिः सर्वान्प्रति ॥ ४२ ॥ आत्मनो देहेन सह सर्वं राज्यादिकं मदीयं साधूच्छिष्टं
साधुभिः स्वीयं सन्मह्यं प्रसादरूपेण दत्तम्, अतस्तत्र मम स्वत्वाभावादुरुदक्षिणार्थं किं ददे । नहि पित्रा दत्तं मोदकादि तस्मै दानरूपेण प्रत्यर्प्यते ॥ ४३ ॥

१ 'तद्वद्विरक्तमतयः' इति पाठः । २ अत्र रेकविक्रमश्चाहंकारः । 'तितीरयन्ति' इति कचित्पाठः, तत्र निजार्थोऽविवक्षितः । ३ निष्पादितः अनुग्रह इति शेषः । ४ 'साधुदत्त' इति पाठः ।
५ अत्र पक्षेऽर्णशब्द उदकवाच्यकारान्तो ज्ञेयः । दृष्टश्च तथा योगवाशिष्ठादौ ।

निवेदनं तु तदीयस्यैव समर्पणं यथा श्रुत्यो राज्ञे सेवादिरूपेण ताम्बूलादिकर्मर्पयति तथा मयापि सर्वं निवेदितं स्त्रीकुरुतेत्याह—प्राणा इति ॥ ४४ ॥ आत्मनः स्वत्वाभावं प्रपञ्चयति—सैनापत्यं चेति द्वाभ्याम् ॥ ४५ ॥ वस्ते परिधत्ते । अन्नमात्रं केवलं भुञ्जते नतु दाने स्वतन्त्राः ॥ ४६ ॥ सत्यपि स्वत्वे सर्वस्वेनापि न गुरोः प्रत्युपकर्तुं शक्यमित्याह—यैरिति । आत्मवादेऽध्यात्मविचारे । एकान्ततो निश्चयेन । निगमिभिर्वेदविद्भिः । ते नित्यमनल्पकरुणाः स्वकृतेनैव दीनोद्धरणकर्मणा तुष्यन्तु । को नाम तत्कृतमुपकारं प्रति स्वयमुपकरोति उदपात्रमञ्जलिं विना । मयाञ्जलिरेव तेभ्यो बद्ध इत्यर्थः । यद्वा विनोदपात्रमुपहासास्पदम् ।

प्राणा दाराः सुता ब्रह्मन् गृहाश्च सपरिच्छदाः ॥ राज्यं बलं मही कोश इति सर्वं निवेदितम् ॥ ४४ ॥ सैनापत्यं च राज्यं च दण्डनेतृत्वमेव च ॥ सर्वलोकाधिपत्यं च वेदशास्त्रविदर्हति ॥ ४५ ॥ स्वमेव ब्राह्मणो भुङ्क्ते स्वं वस्ते स्वं ददाति च ॥ तस्यैवानुग्रहेणान्नं भुञ्जते क्षत्रियादयः ॥ ४६ ॥ यैरीदृशी भगवतो गतिरात्मवाद एकान्ततो निगमिभिः प्रतिपादिता नः ॥ तुष्यन्त्वदभ्रकरुणाः स्वकृतेन नित्यं को नाम तत्प्रतिकरोति विनोदपात्रम् ॥ ४७ ॥ ॥ मैत्रेय उवाच ॥ त आत्मयोगपतय आदिराजेन पूजिताः ॥ शीलं तदीयं शंसन्तः खेऽभूवन्मिषतां नृणाम् ॥ ४८ ॥ वैन्यस्तु धुर्यो महतां संस्थित्याध्यात्मशिक्षया ॥ आप्तकाममिवात्मानं मेन आत्मन्यवस्थितः ॥ ४९ ॥ कर्माणि च यथाकालं यथादेशं यथाबलम् ॥ यथोचितं यथावित्तमकरोद्ब्रह्मसात्कृतम् ॥ ५० ॥ फलं ब्रह्मणि विन्यस्य निर्विषङ्गः समाहितः ॥ कर्माध्यक्षं च मन्वान आत्मानं प्रकृतेः परम् ॥ ५१ ॥ गृहेषु वर्तमानोऽपि स साम्राज्यश्रियान्वितः ॥ नासज्जतेन्द्रियार्थेषु निरहंमतिरर्कवत् ॥ ५२ ॥ एवमध्यात्मयोगेन कर्माण्यनुसमाचरन् ॥ पुत्रानुत्पादयामास पञ्चाचिष्यात्मसंमतान् ॥ ५३ ॥ विजिताश्वं धूम्रकेशं हर्यक्षं द्रविणं वृकम् ॥ सर्वेषां लोकपालानां दधारैकः पृथुर्गुणान् ॥ ५४ ॥ गोपीथाय जगत्सृष्टेः काले स्वे स्वेऽच्युतात्मकः ॥ मनोवाग्दृत्तिभिः सौम्यैर्गुणैः संरञ्जयन्प्रजाः ॥ ५५ ॥ राजेत्यध्यानामधेयं सोमराज इवापरः ॥ सूर्यवद्विसृजन्गृह्णन्प्रतपंश्च भुवो वैसु ॥ ५६ ॥ ॥ ॥

प्रत्युपकारे प्रवृत्तौ जनानामुपहासास्पदं भवेदित्यर्थः ॥ ४७ ॥ खेऽभूवन् आकाशमार्गेणोद्गताः ॥ ४८ ॥ धुर्यो मुख्यः । अध्यात्मशिक्षया संस्थितिरैकाग्रता तथात्मन्यवस्थितः सन्नेने ॥ ४९ ॥ ब्रह्मसात्कृतं ब्रह्मण्यर्पितं यथा भवति तथा ॥ ५० ॥ निर्विषङ्गः कर्मस्वनासक्तः कर्माध्यक्षं कर्मसाक्षिणमुदासीनं मन्वानोऽकरोदिति पूर्वैर्गैवान्वयः । नासज्जतेत्युत्तरेण वा ॥ ५१ ॥ ५२ ॥ अर्चिषि भार्यायाम् ॥ ५३ ॥ ५४ ॥ ५५ ॥ सोमश्चासौ राजा च स इव । भुवो वसु धनं गृह्णन्विसृजन्वासासौ सूर्यवत् । राज्ञः प्रतपनमाज्ञाकरणम् ॥ ५६ ॥ ॥ ॥

१ गोपीथाय रक्षणाय । २ 'मनोवाग्दृत्तिभिः' इति पाठः । ३ वसु धनं रसं च ।

अश्रित्व दुर्धर्षः । द्यौः स्वर्ग इव ॥ ५७ ॥ समुद्रो यथा गाम्भीर्येणैतावानिति न बुद्धते तथासावभिप्रायतो दुर्बोधः । अचलराट् मेरुरिव ॥ ५८ ॥ ५९ ॥ सर्वात्मा सर्वत्र संचारशक्तिः । बलादिभिर्मतिरिषेव । भूतराट् श्रीरुद्रः ॥ ६० ॥ अजो ब्रह्मेव ॥ ६१ ॥ आत्मवत्त्वे जितेन्द्रियत्वे । भक्त्यादिभिः परार्थोद्यमे चात्मनैव तुल्यो निरुपमः ॥ ६२ ॥ पुम्भिः सत्पुरुषैः । रामः सीतापतिर्यथा सतां कर्णरन्ध्रेषु प्रविष्टः ॥ ६३ ॥ ॥ इति श्रीमन्मन्मन् पुं च० भा० दी० टीकायां द्वाविंशतितमोऽध्यायः ॥ २२ ॥ त्रयोविंशे सभायस्य वने नित्यसमाधितः ॥ विमानमधिरुद्धाय वैकुण्ठगतिरिरीयते ॥ १ ॥ प्रवयसं वृद्धं दृष्ट्वा तपोवनमगादिति तृतीयेनान्वयः । स्वकृतोऽनुसर्गो दुर्धर्षस्तेजसेवाग्निर्महेन्द्र इव दुर्जयः ॥ तितिक्षया धरित्रीव द्यौरिवाभीष्टदो नृणाम् ॥ ५७ ॥ वर्षति स्म यथाकामं पर्जन्य इव तर्पयन् ॥ समुद्र इव दुर्बोधः सत्त्वेनाचलराडिव ॥ ५८ ॥ धर्मराडिव शिक्षायामाश्रये हिमवानिव ॥ कुबेर इव कोशाढ्यो गुप्तार्थो वरुणो यथा ॥ ५९ ॥ मातरि श्वेव सर्वात्मा बलेन सहसौजसा ॥ अविषह्यतया देवो भगवान्भूतराडिव ॥ ६० ॥ कन्दर्प इव सौन्दर्ये मैनस्वी मृगराडिव ॥ वात्सल्ये मनुवन्नृणां प्रभुत्वे भगवानजः ॥ ६१ ॥ बृहस्पतिर्ब्रह्मवादे आत्मवत्त्वे स्वयं हरिः ॥ भक्त्या गोगुरुविप्रेषु विष्वक्सेनानुवर्तिषु ॥ ह्रिया प्रश्रयशीलाभ्यामात्मतुल्यः परोद्यमे ॥ ६२ ॥ कीर्त्योर्ध्वगीतया पुम्भिस्त्रैलोक्ये तत्र तत्र ह ॥ प्रविष्टः कर्णरन्ध्रेषु स्त्रीणां रामः सतामिव ॥ ६३ ॥ ॥ इति श्रीमद्भागवते महापुराणे चतुर्थस्कन्धे पृथुचरिते द्वाविंशतितमोऽध्यायः ॥ २२ ॥ ॥ ५५ ॥ ॥ मैत्रेय उवाच ॥ दृष्ट्वात्मानं प्रवयसमेकदा वैन्य आत्मवान् ॥ आत्मना वर्धिताशेषस्वानुसर्गः प्रजापतिः ॥ १ ॥ जगतस्तस्थुषश्चापि वृत्तिदो धर्मभृत्सताम् ॥ निष्पादितेश्वरादेशो यदर्थमिह जज्ञिवान् ॥ २ ॥ आत्मजेष्वात्मजां न्यस्य विरहाद्बुद्धतीमिव ॥ प्रजासु विमनस्स्वेकः सदारोऽगात्तपोवनम् ॥ ३ ॥ तत्राप्यदाभ्यनियमो वैखानससुसंमते ॥ आरब्ध उग्रतपसि यथा स्वविजये पुरा ॥ ४ ॥ कन्दमूलफलाहारः शुष्कपर्णाशनः क्वचित् ॥ अब्भक्षः कतिचित्पक्षान्वायुभक्षस्ततः परम् ॥ ५ ॥ ग्रीष्मे पञ्चतपा वीरो वर्षास्वासारषाण्मुनिः ॥ आकण्ठमग्नः शिशिर उदके स्थण्डिलेशयः ॥ ६ ॥ ॥

उन्नादिसर्गः पुराणमादिसर्गश्च । वर्धितोऽशेषः खानुसर्गो येन ॥ १ ॥ निष्पादित ईश्वरादेशः प्रजापालनादियेन । जज्ञिवान् जातः ॥ २ ॥ आत्मजां पृथ्वीम् । विमनस्सु चिन्तातुरासु । सदारः सभार्यः ॥ ३ ॥ अदाभ्या विज्ञैर्नाशयितुमशक्या नियमा यस्य । वानप्रस्थानां सुसंमते उग्रे तपस्यारब्धः प्रवृत्तः । कर्तारि कः । यथा स्वस्य धरामण्डलस्य विजये पूर्वं महता यत्नेन प्रवृत्तस्तथेति ॥ ४ ॥ उग्रं तपो दर्शयति—कन्दमूलेति त्रिभिः । क्वचित्कदाचित् ॥ ५ ॥ चतुर्दिक्षु चत्वारोऽग्नय उपरि सूर्य इति पञ्चानां तपः संतापो यस्य स पञ्चतपाः । आसारं सहत इत्यासारपादः । शिशिरतौ । स्थण्डिलेशयो भूमिशयनः सर्वदा ॥ ६ ॥ ॥ ॥

१ यथा यथावत् काममभीष्टमर्थम् । २ बलं शरीरबलं, सहो देहकान्तिः मनोबलं वा, ओज इन्द्रियबलम् इति चक्र० । ३ मनस्वी धीरो निर्भयश्च । ४ ऊर्ध्वं उच्चैर्गीतयेत्यर्थः । 'कीर्त्यो-रुगीतया' इति पाठः । ५ रोदने लिङ्गं प्रजासु विमनस्स्थितिः । ६ अदाभ्य इति दभ नोदने इति धातो रूपम् इति क्रम० । ७ 'वीरः' इति पाठः । ८ स्वस्य स्वीयस्य । ९ आसारो धारासंपातः ।

॥ ७ ॥ तेन तपसा । क्रमानुसिद्धेन शनैः प्राप्तेन । ध्वस्तानि कर्माणि यस्यातोऽमल आशयो यस्य । छिन्नानि बन्धनानि वासना यस्य ॥ ८ ॥ ९ ॥ १० ॥ परिकर्मेणा परिचर्यया शुद्धसत्त्व आत्मा मनो यस्य तस्य ज्ञानमभूत् । कीदृशम् । येन निजमुपाधिं जीवकोशं हृदयग्रन्थिं संशयानामसंभावनादीनां पदमाश्रयं चिच्छेद । कीदृशेन । अनया भक्त्या निशितेन तीक्ष्णेन । कथंभूतया । तस्य भगवतोऽनुसंस्मरणेनानुपूर्तिः संपूर्तिर्यस्यास्तया निशितेन ॥ ११ ॥ किंच छिन्ना अन्धधीर्देहात्मबुद्धिर्यस्य । यतोऽधिगतात्मंगतिरत एव निरीहः प्राप्तासु सिद्धिषु निस्पृहः । येन वयुनेन ज्ञानेन देवं संशयपदं चिच्छेद तत्तत्तजे त्यक्तवान् । तत्रयत्नादप्युपरामेत्यर्थः । तस्य योगसिद्धिष्वपि निस्पृहत्वं युक्तमेवेत्याह । तावन्नाप्रमत्तः किंतु प्रमत्तो भवति । तस्य श्रीकृष्णकथारतत्वाच्च तासु लोभो जात

तितिक्षुर्यतवागदान्त ऊर्ध्वरेता जितानिलः ॥ आरिराधयिषुः कृष्णमचरत्तप उत्तमम् ॥ ७ ॥ तेन क्रमानुसिद्धेन ध्वस्तक-
र्मा मलाशयः ॥ प्राणायामैः संनिरुद्धषड्वर्गश्छिन्नबन्धनः ॥ ८ ॥ सनत्कुमारो भगवान्यदाहाध्यात्मिकं परम् ॥ योगं तेनैव
पुरुषमभजत्पुरुषर्षभः ॥ ९ ॥ भगवद्धर्मिणः साधोः श्रद्धया यततः सदा ॥ भक्तिर्भगवति ब्रह्मण्यनन्यविषयाऽभवत् ॥ १० ॥
तस्यानया भगवतः परिकर्मशुद्धसत्त्वात्मनस्तदनु संस्मरणानुपूर्त्या ॥ ज्ञानं विरक्तिमदभून्निशितेन येन चिच्छेद संश-
यपदं निजजीवकोशम् ॥ ११ ॥ छिन्नान्यधीरधिगतात्मगतिर्निरीहस्तत्तजेऽच्छिनदिदं वयुनेन येन ॥ तावन्न योगग-
तिभिर्यतिरप्रमत्तो यावद्गदाग्रजकथासु रतिं न कुर्यात् ॥ १२ ॥ एवं स वीरप्रवरः संयोज्यात्मानमात्मनि ॥ ब्रह्मभूतो
दृढं काले तत्याज स्वं कलेवरम् ॥ १३ ॥ संपीड्य पायुं पार्ष्णिभ्यां वायुमुत्सारयन् शनैः ॥ नाभ्यां कोष्ठेष्ववस्थाप्य
हृदुरःकण्ठशीर्षणि ॥ १४ ॥ उत्सर्पयन्स्तु तं मूर्ध्नि क्रमेणावेश्य निस्पृहः ॥ वायुं वायौ क्षितौ कायं तेजस्तेजस्ययुजत्
॥ १५ ॥ खान्याकाशे द्रवं तोये यथास्थानं विभागशः ॥ क्षितिमम्भसि तत्तेजस्यदो वायौ नभस्यमुम् ॥ १६ ॥ ॥

इत्यर्थः ॥ १२ ॥ १३ ॥ देहत्यागप्रकारमाह—संपीड्येति पञ्चभिः । पायुं गुदं संपीड्येति मुक्तासनं सूचितम् । ‘संपीड्य सीवर्नीं सूक्ष्मां गुल्फेनैव तु मध्यतः ॥ सव्ये दक्षिणगुल्फेन मुक्तासनमिति रीतिम् ॥’ मूलाधाराद्यायुस्तसारयन् ऊर्ध्वं नयन्नाभ्यामवस्थाप्य ततः कोष्ठेष्ववस्थाप्य अयुजदित्युत्तरेणान्वयः । हृदादीनां द्रव्यैक्यम् । शीर्षं भ्रूमध्यं तस्मिन् ॥ १४ ॥ तं वायुम् । पांठान्तरे एवमसूत्राणानुत्सर्पयन् क्रमेण मूर्ध्नि ब्रह्मन्ध्रे आवेश्य ततो देहार्म्भकपञ्चभूतानि समष्टिभूतेषु विला-
पितवांस्तदाह । वायुं वायावयुजदेकीकृतवान् । कायं देहगतं कठिनांशं क्षितौ ॥ १५ ॥ खानीन्द्रियच्छिद्राणि । द्रवांशं तोये । तदेवं देहं प्रविलाप्याद्विती-
यात्मप्रतिपत्त्यर्थं महाभूतानामपि लयमाह । क्षितिमम्भस्येकीकृतवान् । तदम्भस्तेजसि । अदस्तेजो वायौ । अमुं वायुं नभसि ॥ १६ ॥ ॥ ॥

१ आशयोऽन्तःकरणम् । २ आत्मगतिर्ज्ञानम् । ३ ‘यतानिलः’ इति पाठः । ४ ‘आनुपूर्व्या’ इति पाठः । ५ ‘वीरप्रवरः’ इति कचित्पाठः । ६ काले भगवतस्तादृशेच्छावसरे ।
७ ‘उत्सर्पयन्’ इति पाठः । ८ ऊर्ध्वं स्वाधिष्ठानचक्रं, नाभ्यां मणिपूरचक्रे । ९ हन् अनाहतचक्रम्, उरः कण्ठाधो विशुद्धिचक्रम्, कण्ठस्तस्यैव चक्रस्याप्रदेशः, शीर्षं भ्रूमध्यान्नाचकं
तस्मिन् । १० ‘उत्सर्पयन्सूत्रमूर्ध्नि’ इत्येवंरूपे । ११ समष्टिवायौ ।

तदेवं तामसाहंकारकार्यस्याकाशपर्यन्तस्य लयमुक्त्वा सात्त्विकराजसाहंकारकार्याणां लयमाह—इन्द्रियेष्विति । इन्द्रियेषु मन इति देवानामप्युपलक्षणम् । सवि-
कल्पकज्ञाने मनस इन्द्रियैराकर्षणात्तेषु लयाभिधानं नतु कार्यत्वात् । यदुक्तं गीतासु ‘इन्द्रियाणां हि चरतां यन्मनोऽनुविधीयते’ इति । अत्र च ‘इन्द्रियैर्विष-
याकृष्टैराक्षिप्तं ध्यायतां मनः’ इति । इन्द्रियेषु नभ इति पाठेऽप्ययमर्थः । भट्टादीनां मते नभश्चाक्षुषं केषांचिन्मानसम् । आनुमानिकत्वमतेऽपीन्द्रियव्यापा-
रोऽस्त्येव । नभोगुणश्च शब्दः श्रोत्रग्राह्योऽत इन्द्रियग्राह्यत्वादिन्द्रियेषु नभो विलापितमिति । तानीन्द्रियाणि यथोद्भवम् । उद्भवोऽत्र वृत्तिलाभः, स च विषया-
धीन इति श्रोत्रादीनां विषयेषु शब्दादिषु लयः । यद्वा तन्मात्रकार्याण्येवेन्द्रियाणि मनोऽप्यपञ्चीकृततन्मात्रकार्यम् । आहंकारिकत्वाभिधानं तदधीनत्ववि-
वक्ष्येत्यविरोधः । भूतादिनाहंकारेण प्रागवशिष्टनभःसहितानीन्द्रियाण्युत्कृष्य परतो नीत्वा भूतादौ क्षित्वा तेन सह महत्तत्त्वे संदध इत्यर्थः ॥ १७ ॥ सर्वेषां

इन्द्रियेषु मनस्तानि तन्मात्रेषु यथोद्भवम् ॥ भूतादिनाऽमन्युत्क्षिप्य महत्यात्मनि संदधे ॥ १७ ॥ तं सर्वगुणविन्यासं
जीवे मायामये न्यधात् ॥ तं चानुशयमात्मस्थमसावनुशयी पुमान् ॥ ज्ञानवैराग्यवीर्येण स्वरूपस्थोऽजहौ त्रभुः ॥ १८ ॥
अर्चिर्नाम महाराज्ञी तत्पत्न्यनुगता वनम् ॥ सुकुमार्यतदर्हा च यत्पञ्चां स्पर्शनं भुवः ॥ १९ ॥ अतीव भर्तुर्व्रतधर्मनि-
ष्ठया शुश्रूषया चारषदेहयात्रया ॥ नाविन्दतार्तिं परिकर्षितापि सा प्रेयस्करस्पर्शनमाननिर्वृतिः ॥ २० ॥ देहं विपन्ना-
खिलचेतनादिकं पत्युः पृथिव्या दयितस्य चात्मनः ॥ आलक्ष्य किंचिच्च विलप्य सा सती चितामथारोपयदद्रिसा-
नुनि ॥ २१ ॥ विधाय कृत्यं हृदिनीजलाद्भुता दत्त्वोदकं भर्तुरुदारकर्मणः ॥ नत्वा दिविस्थांस्त्रिदशांस्त्रिः परीत्य विवेश
वह्निं ध्यायती भर्तुपादौ ॥ २२ ॥ विलोक्यानुगतां साध्वीं पृथुं वीरवरं पतिम् ॥ तपुर्वुर्वरदा देवैर्देवपत्न्यः सहस्रशः
॥ २३ ॥ कुर्वत्यः कुसुमासारं तस्मिन्मन्दरसानुनि ॥ नदत्स्वमरतूर्येषु गृणन्ति स्म परस्परम् ॥ २४ ॥ ॥ देव्य ऊचुः ॥

अहो इयं वधूर्धन्या या चैवं भूभुजां पतिम् ॥ सर्वात्मना पतिं भेजे यज्ञेशं श्रीवधूरिव ॥ २५ ॥ ॥ ॥

गुणानां कार्याणां विन्यासः स्थितिर्यस्मिन् महान्तं मायामये मायोपाधिप्रधाने जीवे । तं चानुशयमुपाधिं यः पूर्वमनुशयी पुमान् जीवोऽसौ पृथुर्वह्निः स्थितः
सन्नजहादित्यर्थः ॥ १८ ॥ वनप्रवेशमारभ्य राज्ञीकथामाह—अर्चिर्नामेति चतुर्भिः । अनुगतानुजगाम । अतदर्हा तदपि नार्हति या । किं पञ्चां भुवः स्पर्श-
नमिति यत् ॥ १९ ॥ भर्तुर्व्रतं यद्भूमिशयनादि तस्मिन् धर्मे या निष्ठा तया । ऋषीणामियमार्षी देहयात्रा कन्दमूलादिवृत्तितया चार्तिं दुःखं न प्राप । तत्र
हेतुः—प्रेयसः करेण स्पर्शनं मानश्च ताभ्यां निर्वृतिर्यस्याः ॥ २० ॥ पृथिव्याः पत्युः । दुहितृत्वं तु तस्या देवतारूपेण । विपन्नं नष्टमखिलं चेतनादिकं यस्मि-
न्तयाभूतं देहमालक्ष्य तं देहं चितामारोपयत् ॥ २१ ॥ कृत्यं तत्कालोचितं विधाय हृदिन्या जले आद्भुता स्नाता सती भर्तुरुदकं दत्त्वा दिव्यन्तरिक्षे स्थिता-
न्देवान्नत्वा वह्निं त्रिः प्रदक्षिणीकृत्य ॥ २२ ॥ देवैः सहिताः ॥ २३ ॥ गृणन्ति स्म अभाषन्त ॥ २४ ॥ २५ ॥ ॥ ॥

१ ‘इन्द्रियेषु नभः’ इति पाठः तत्र यथास्थानमित्यस्यानुवृत्तेः सर्वत्राधारावेयभावेनैव लयो ज्ञेयः इति चक्र० । २ ‘अप्यधात्’ इति पाठः । ३ ‘निर्वृतः’ इति पाठः । ४ किंचिद्विलप्येति
भेदेन विलप्य विचारेण तु तत्परिलयेत्यर्थः ।

असतीनां दुर्विभाव्येन कर्तुमशक्येन कर्मणा ॥ २६ ॥ भगवान् पद्यते गम्यतेऽनेनेति तथा तत्रैष्कर्म्यं ज्ञानं ये चञ्चलायुषोऽपि साधयन्ति तेषामन्यदेवादिपदं किमु दुर्लभम् । न किञ्चिदित्यर्थः ॥ २७ ॥ अभक्तं शोचन्ति—स वञ्चित इति । यत आत्मने द्रुहति योऽपवर्गसाधनं मानुष्यं लब्ध्वापि विषयेष्वासक्तिं याति ॥ २८ ॥ २९ ॥ ३० ॥ ३१ ॥ विशां पश्चादीनां वैश्यादीनां वा पतिः स्यात् । शूद्रः शृण्वन्निति शेषः । तस्य पाठानधिकारात् ॥ ३२ ॥ ३३ ॥ ३४ ॥ ३५ ॥

सैषा नूनं व्रजत्यूर्ध्वमनु वैन्यं पतिं सती ॥ पश्यतास्मान्तीत्याचिर्दुर्विभाव्येन कर्मणा ॥ २६ ॥ तेषां दुरापं किं त्वन्य-
न्मर्त्यानां भगवत्पदम् ॥ भुवि लोलायुषो ये वै नैष्कर्म्यं साधयन्त्युत ॥ २७ ॥ स वञ्चितो वतात्मधुक् कृच्छ्रेण महता
भुवि ॥ लब्ध्वाप्यपवर्ग्यं मानुष्यं विषयेषु विषज्जते ॥ २८ ॥ ॥ मैत्रेय उवाच ॥ स्तुवतीष्वमरस्त्रीषु पतिलोकं गता वधूः ॥
यं वा आत्मविदां धुर्यो वैन्यः प्रापाच्युताशयः ॥ २९ ॥ इत्थंभूतानुभावोऽसौ पृथुः स भगवत्तमः ॥ कीर्तितं तस्य चरि-
तमुदामचरितस्य ते ॥ ३० ॥ य इदं सुमहत्पुण्यं श्रद्धयाऽवहितः पठेत् ॥ श्रावयेच्छृणुयाद्वापि स पृथोः पदवीमियात्
॥ ३१ ॥ ब्राह्मणो ब्रह्मवर्चस्वी राजन्यो जगतीपतिः ॥ वैश्यः पठन्विद्वपतिः स्याच्छूद्रः सत्तमतामियात् ॥ ३२ ॥
त्रिःकृत्व इदमाकर्ण्य नरो नार्यथवादता ॥ अप्रजः सुप्रजतमो निर्धनो धनवत्तमः ॥ अस्पृष्टकीर्तिः सुयशा मूर्खो भवति
पण्डितः ॥ ३३ ॥ इदं स्वस्त्ययनं पुंसाममङ्गल्यनिवारणम् ॥ धन्यं यशस्यमायुष्यं स्वर्ग्यं कलिमलापहम् ॥ ३४ ॥
धर्मार्थकाममोक्षाणां सम्यक्सिद्धिमभीप्सुभिः ॥ श्रद्धयैतदनुश्राव्यं चतुर्णां कारणं परम् ॥ ३५ ॥ विजयाभिमुखो राजा
श्रुत्वैतदभियाति यान् ॥ बलिं तस्मै हरन्त्यग्रे राजानः पृथगे यथा ॥ ३६ ॥ मुक्तान्यसङ्गो भगवत्यमलां भक्तिमुद्वहन् ॥
वैन्यस्य चरितं पुण्यं शृणुयाच्छ्रावयेत्पठेत् ॥ ३७ ॥ वैचित्रवीर्याभिहितं महन्माहात्म्यसूचकम् ॥ अस्मिन्कृतमतिमर्त्यः
पार्थवीं गतिमाप्नुयात् ॥ ३८ ॥ अनुदिनमिदमादरेण शृण्वन्पृथुचरितं प्रथयन्विमुक्तसङ्गः ॥ भगवति भवसिन्धुपोत-
पादे स च निपुणां लभते रतिं मनुष्यः ॥ ३९ ॥ ॥ इति श्रीम० म० चतुर्थस्कन्धे त्रयोविंशोऽध्यायः ॥ २३ ॥ ॥ ध्य ॥

॥ ३६ ॥ यद्यपि बहूनि फलानि भवन्ति तथापि मुक्तान्यसङ्ग एव श्रवणादि कुर्यात् ॥ ३७ ॥ महतो भगवतो माहात्म्यस्य सूचकम् । पार्थवीं पृथुसंवन्धिनीम् ।
पार्थिवीमिति वा पाठः ॥ ३८ ॥ प्रथयन्कीर्तयन् । भवसिन्धौ पोतः पादो यस्य ॥ ३९ ॥ ॥ इति श्रीमद्भाग० पु० च० भा० दी० टीकायां त्रयोविंशोऽध्यायः ॥ २३ ॥ ॥ ध्य ॥

१ ऊर्ध्वं श्रीवैकुण्ठलोकम् । २ किम्बन्यत् इति पाठः साधुष्टोकानुगुणम् । ३ 'विबुद्धोलायुषः' इति पाठः । ४ आपवर्ग्यं सालोक्यादिसिद्धिदं भक्तियोगसिद्धिदं वा । ५ 'पृथुपराक्रमः'
इति पाठः । ६ 'संप्रामाभिमुखः' इति विज० पाठः । ७ 'मतिं' 'गतिं' इति पाठौ । ८ मनुष्य इत्यनेन मनुष्यमात्रस्याधिकारिता दर्शिता ।

एकादशभिरध्यायैः पृथोश्चरितमीरितम् ॥ प्रचेतसामथाष्टाभिस्तन्मध्ये पञ्चभिः पितुः ॥ १ ॥ चतुर्विंशे प्रपौत्रास्तु पृथोः प्राचीनवर्हिषः ॥ प्रचेतसां जनिस्तेभ्यो
रुद्रगीतं च वर्ण्यते ॥ २ ॥ अधिराज आसीदित्यर्थः । यवीयोभ्यः कनिष्ठेभ्यः । काष्ठा दिशः ॥ १ ॥ तुर्यां चतुर्थीमुत्तरां दिशम् ॥ २ ॥ शकाल्लब्ध्वा पृथो-
रश्वमेधेऽश्वविजयावसरे ॥ ३ ॥ अपत्यत्रयमेवाह—पावक इति । पुरा यः शापस्तस्मान्मनुष्येषूपपन्नाः सन्तो योगगतिमभित्वं प्राप्ताः ॥ ४ ॥ नभस्त्वामन्यस्यां
भार्यायाम् । अन्तर्धानस्य विशेषणं य इति । एतेन शक्रादन्तर्धानगतितामे कारणमुक्तम् ॥ ५ ॥ स चान्तर्धानो राज्ञां वृत्तिं करादानादिभिर्दारुणां परपीडात्मिकां
मन्यमानो विससर्ज ह ॥ ६ ॥ हन्ति स्वानां क्लेशमिति हंसस्तं पुरुषं पूर्णम् । कुशलं पुण्यं तद्रूपेण समाधिना ॥ ७ ॥ ८ ॥ हविर्धानाद्विधानी विदुरासूत षट् सुतान् ॥ योगेषु च

॥ मैत्रेय उवाच ॥ विजिताश्वोऽधिराजासीत्पृथुपुत्रः पृथुश्रवाः ॥ यवीयोभ्योऽददात्काष्ठा भ्रातृभ्यो भ्रातृवत्सलः ॥ १ ॥
हर्यक्षायादिशत्रुप्राचीं धूम्रकेशाय दक्षिणाम् ॥ प्रतीचीं वृकसंज्ञाय तुर्यां द्रविणसे विभुः ॥ २ ॥ अन्तर्धानगतिं शकाल्ल-
ब्ध्वान्तर्धानसंज्ञितः ॥ अपत्यत्रयमाधत्त शिखण्डिन्यां सुसंमतम् ॥ ३ ॥ पावकः पवमानश्च शुचिरित्यग्नयः पुरा ॥ वसिष्ठ-
शापादुत्पन्नाः पुनर्योगगतिं गताः ॥ ४ ॥ अन्तर्धानो नभस्वत्यां हविर्धानमविन्दत ॥ य इन्द्रमश्वहर्तारं विद्वानपि न जग्नि-
वान् ॥ ५ ॥ राज्ञां वृत्तिं करादानदण्डशुल्कादिदारुणाम् ॥ मन्यमानो दीर्घसत्रव्याजेन विससर्ज ह ॥ ६ ॥ तत्रापि हंसं पुरुषं
परमात्मानं आत्मदृक् ॥ यजस्तल्लोकतामाप कुशलेन समाधिना ॥ ७ ॥ हविर्धानाद्विधानी विदुरासूत षट् सुतान् ॥ वर्हि-
षदं गयं शुक्लं कृष्णं सत्यं जितव्रतम् ॥ ८ ॥ वर्हिषत्सुमहाभागो हविर्धानिः प्रजापतिः ॥ क्रियाकाण्डेषु निष्णातो योगेषु
च कुरुद्वह ॥ ९ ॥ यस्येदं देवयजनमनुयज्ञं वितन्वतः ॥ प्राचीनाग्नेः कुशैरासीदास्तृतं वसुधातलम् ॥ १० ॥ सामुद्रीं
देवदेवोक्तामुपयेमे शतद्रुतिम् ॥ यां वीक्ष्य चारुसर्वाङ्गीं किशोरीं सुष्ठुलंकृताम् ॥ परिक्रमन्तीमुद्वाहे चकमेऽग्निः शुकी-
मिव ॥ ११ ॥ विबुधासुरगन्धर्वमुनिसिद्धनरोरगाः ॥ विजिताः सूर्यया दिक्षु कणयन्त्यैव नूपुरैः ॥ १२ ॥ ॥

प्राणायामादिषु ॥ ९ ॥ क्रियाकाण्डनिष्णातत्वमाह—यस्येति । इदं वसुधातलं देवयजनं यज्ञवाटं वितन्वतः । यज्ञैको यज्ञः कृतस्तत्समीप एव यज्ञान्तरं कुर्वतः
सतः । अत एव प्राचीनवर्हिरित्युच्यते ॥ १० ॥ समुद्रस्य कन्यां देवदेवेन ब्रह्मणोपदिष्टां शतद्रुतिं नाम किशोरीं वालां परिक्रमन्तीं प्रदक्षिणं गच्छन्तीम् । शुकी-
मिवेति । एवं ह्याख्यायते । सप्तर्षीणां सत्रे तद्भार्यादर्शनेनाग्निः कामसंतप्तोऽभूत् । तं च तद्भार्या स्वाहा नाम सप्तर्षिभार्यारूपधारिणी सती रमयामास ।
रमयित्वा च तद्रेतः शुकीरूपेण शरस्वमे निधायागच्छत् । तां यथा सप्तर्षिभार्याभ्रान्त्या अग्निः कामितवांस्तद्वदिति । शुकीमिवेति पाठे श्लोकधृतधाराभिवेत्यर्थः
॥ ११ ॥ सूर्यया नवोदयैव विबुधादयो विजिता अभिभूतास्तच्च नूपुरैः पादौ कणयन्त्यैव । तद्वन्निमात्रेणेत्यर्थः ॥ १२ ॥ ॥

तुल्यं नाम व्रतमाचारश्च येषाम् । धर्मज्ञाता धर्मपारगाः ॥ १३ ॥ तपसा तपसां पतिं हरिर्चर्चयामासुः ॥ १४ ॥ १५ ॥ १६ ॥ मुनयोऽपि सङ्गत्यागेना-
मुषिष्ठं यं दध्युरेव केवलं, नतु प्रापुः । तेन शिवेन ॥ १७ ॥ ननु मुनीनां किं तद्व्यानेन घोरत्वादित्याशङ्क्याह । आत्मारामोऽपि लोकेरचनायाः पालनाय ॥ १८ ॥
गुर्वोक्षाकारिणां शिवदर्शनं स्वत एव भवतीत्याशयेनाह—प्रचेतस इति ॥ १९ ॥ समुद्रमुप समुद्रार्त्तिकचिन्त्यनम् । 'उपोधिके च' इति कर्मप्रवचनीयः । प्रसन्नाः
सलिलाशया मत्स्यादयो यस्मिन् ॥ २० ॥ नीलोत्पलादीनामाकरं जन्मस्थानम् । उत्पलाम्भोजकहाराणि रात्रिदिनसन्ध्याविकासीनि । इन्दीवरं नीलोत्पलम् ।

प्राचीनबर्हिषः पुत्राः शतद्रुत्यां दशाभवन् ॥ तुल्यनामव्रताः सर्वे धर्मज्ञाताः प्रचेतसः ॥ १३ ॥ पित्रादिष्टाः प्रजासर्गे
तपसेऽर्णवमाविशन् ॥ दशवर्षसहस्राणि तपसाऽर्चस्तपस्पतिम् ॥ १४ ॥ यदुक्तं पथि दृष्टेन गिरिशेन प्रसीदता ॥ तद्व्या-
यन्तो जपन्तश्च पूजयन्तश्च संयताः ॥ १५ ॥ विदुर उवाच ॥ प्रचेतसां गिरित्रेण यथासीत्पथि सङ्गमः ॥ यदुताह
हरः प्रीतस्तन्नो ब्रह्मन्वदार्थवत् ॥ १६ ॥ सङ्गमः खलु विप्रर्षे शिवेनेह शरीरिणाम् ॥ दुर्लभो मुनयो दध्युरसङ्गाद्यम-
भीप्सितम् ॥ १७ ॥ आत्मारामोऽपि यस्त्वस्य लोककल्पस्य राधसे ॥ शक्त्या युक्तो विचरति घोरया भगवान्भवः
॥ १८ ॥ मैत्रेय उवाच ॥ प्रचेतसः पितुर्व्याक्यं शिरसादाय साधवः ॥ दिशं प्रतीचीं प्रययुस्तपस्यादृतचेतसः ॥ १९ ॥
समुद्रमुप विस्तीर्णमपश्यन्सुमहत्सरः ॥ महन्मन इव स्वच्छं प्रसन्नसलिलाशयम् ॥ २० ॥ नीलरक्तोत्पलाम्भोजकहारा-
रेन्दीवराकरम् ॥ हंससारसचक्राह्वकारण्डवनिक्लृप्तम् ॥ २१ ॥ मत्तभ्रमरसौख्यहृष्टरोमलताङ्घ्रिपम् ॥ पद्मकोश-
रजो दिक्षु विक्षिपत्पवनोत्सवम् ॥ २२ ॥ तत्र गान्धर्वमाकर्ण्य दिव्यमार्गमनोहरम् ॥ विसिस्म्य राजपुत्रास्ते मृदङ्ग-
पणवाद्यनु ॥ २३ ॥ तद्यैव सरसस्तस्मान्निष्क्रामन्तं सहानुगम् ॥ उपगीयमानममरप्रवरं विबुधानुगैः ॥ २४ ॥ तैस्त-
हेमनिकायाभं शितिकण्ठं त्रिलोचनम् ॥ प्रसादसुमुखं वीक्ष्य प्रणेमुर्जातकौतुकाः ॥ २५ ॥ स तान्प्रपन्नार्तिहरो भग-
वान्धर्मवत्सलः ॥ धर्मज्ञाञ्शीलसंपन्नान्प्रीतः प्रीतानुवाच ह ॥ २६ ॥

तस्य पुनरुक्तिः प्राचुर्यज्ञापनार्थम् । हंसादिभिर्निकृजितम् ॥ २१ ॥ मत्तानां भ्रमराणां सौख्येण हृष्टरोमाणो लताङ्घ्रिपा यस्मिन्, पद्मकोशरजो दिक्षु विक्षि-
पता पवनेनोत्सवो यस्मिन् ॥ २२ ॥ तत्र मृदङ्गपणवादिवाद्यमनु पश्चाद्विष्यैर्मार्गभेदैर्मनोहरं गान्धर्वं गानमाकर्ण्य विस्रयं प्राप्ताः । पाठांतरे मृदङ्गपणवादि
अवत् रक्षत् । तेषां ध्वनिमतिरस्कुर्वदित्यर्थः ॥ २३ ॥ ते च त्रिलोचनं वीक्ष्य जाताश्चर्याः प्रणेमुर्जित्युत्तरेणान्वयः ॥ २४ ॥ तस्य हेमराशिसदृशकान्तिम् । शिति-
नीलः कण्ठो यस्य तम् ॥ २५ ॥ २६ ॥

१ लोकमनोरथकल्पस्य सिद्धये इति चक्रवर्ती । लोकस्य कल्पः कल्पनं रचनेति मूलपदस्यार्थः । २ 'धनुःस्नाताः' इति पाठस्तत्र धनुर्वेदपारगा इत्यर्थः । ३ 'यच्चाप्याह हरः' 'यदप्याह
हरः', 'यदप्याह हरः', 'यदप्याह हरः' इति पाठाः । ४ 'तस्य हेमनिकर्षाभं' इति पाठः । ५ 'प्रपन्नान्गिरिषः' इति पाठः । ६ 'पणवाद्यवत्' इत्येवंप्रकारे ।
वेदिषदो बर्हिषदः । चिकीर्षितं भगवदाराधनं विदितम् ॥ २७ ॥ अनुग्रहकारणमाह । यः साक्षाद्वासुदेवं प्रपन्नः स हि मे प्रियः । कथंभूतम् । रंहसः सूक्ष्मा-
त्रिगुणात्प्रधानाजीवसंज्ञितात्पुरुषाच्च परम् । प्रकृतिपुरुषयोनिर्यन्तारमित्यर्थः ॥ २८ ॥ तर्त्तिकं तस्य महत्तमत्वादित्याह । स्वधर्मनिष्ठः पुमान्बहुभिर्जन्मभिर्वि-
रिञ्चितां प्राप्नोति । ततोऽपि पुण्यातिशयेन मामेति । भागवतस्त्वय देहान्तेऽव्याकृतं प्रपञ्चातीतं वैष्णवं पदमेति । यथाहं रुद्रो भूत्वाधिकारिकवद्वर्तमानो
विबुधा देवाश्चाधिकारिकाः कलात्ययेऽधिकारान्ते लिङ्गभङ्गे सत्येष्यन्ति ॥ २९ ॥ अथ भागवतत्वाद्युयं मे प्रियाः स्थ । भवद्विरपि मयि प्रीतिः कार्यत्याश-
येनाह । मदन्यो भागवतानां च प्रेयान्नास्ति ॥ ३० ॥ अत इदं जप्तव्यं श्रूयतामिति । विविक्तमसंकीर्णं यथा भवति ॥ ३१ ॥ सूक्ष्मादौ ब्रह्मणा सृष्टा पुत्रेभ्यः
प्रोक्तमिष्टम् ॥ स्तोत्रं ग्राह प्रचेतोभ्यः कृपया भगवान् शिवः ॥ ३२ ॥ ते जितं तवोत्कर्षः । आत्मविदुर्याणां स्वस्तये शोभनसत्ताये खानन्दलाभायेत्यर्थः । अतो

॥ श्रीरुद्र उवाच ॥ यूयं वेदिषदः पुत्रा विदितं वश्विकीर्षितम् ॥ अनुग्रहाय भद्रं व एवं मे दर्शनं कृतम् ॥ २७ ॥

यः परं रंहसः साक्षात्त्रिगुणाजीवसंज्ञितात् ॥ भगवन्तं वासुदेवं प्रपन्नः स प्रियो हि मे ॥ २८ ॥ स्वधर्मनिष्ठः शत-

जन्मभिः पुमान्विरिञ्चतामेति ततः परं हि माम् ॥ अव्याकृतं भागवतोऽथ वैष्णवं पदं यथाहं विबुधाः कलात्यये

॥ २९ ॥ अथ भागवता यूयं प्रियाः स्थ भगवान्यथा ॥ न मद्भागवतानां च प्रेयानन्योऽस्ति कर्हिचित् ॥ ३० ॥

इदं विविक्तं जप्तव्यं पवित्रं मङ्गलं परम् ॥ निःश्रेयसकरं चापि श्रूयतां तद्ददामि वः ॥ ३१ ॥ ॥ मैत्रेय उवाच ॥

इत्यनुक्रोशहृदयो भगवानाह तान् शिवः ॥ बद्धाञ्जलीन् राजपुत्रान्नारायणपरो वचः ॥ ३२ ॥ ॥ श्रीरुद्र उवाच ॥

जितं त आत्मविदुर्यं स्वस्तये स्वस्तिरस्तु मे ॥ भवता राधसा राधं सर्वस्मा आत्मने नमः ॥ ३३ ॥ नमः पङ्कजना-

भाय भूतसूक्ष्मेन्द्रियात्मने ॥ वासुदेवाय शान्ताय कूटस्थाय स्वरोचिषे ॥ ३४ ॥ संकर्षणाय सूक्ष्माय दुरन्तायान्त-

काय च ॥ नमो विश्वप्रबोधाय प्रद्युम्नायान्तरात्मने ॥ ३५ ॥

मे स्वस्तिः खानन्दसत्ताऽस्तु । ननु ममोत्कर्षो मदर्थ एव किं न स्यात्तत्राह । भवता राधसा खानन्दरूपेण राधं सिद्धम् । त्वं परमानन्दरूपेणैव नित्यं स्थित
इत्यर्थः । अत एवभूतायात्मने तुभ्यं नमः । सर्वस्यै सर्वरूपाय च ॥ ३३ ॥ सर्वरूपत्वं प्रपञ्चयन् प्रणमति सार्धैर्देशभिः । पङ्कजं लोकात्मकं नामौ यस्य तस्मै कार-
णात्मने नमः । कारणत्वादेव सृज्यानां प्राणिनां ये उपाधयो भूतानि सूक्ष्माणि तन्मात्राणीन्द्रियाणि च तेषामात्मने नियन्त्रे । अन्तःकरणचतुष्टयाधिष्ठानत्वेन
प्रणमति चतुर्भिः श्लोकाद्यैः । वासुदेवाय चित्ताधिष्ठाने । कूटस्थाय निर्विकाराय, चित्तस्यैकरूपत्वात् ॥ ३४ ॥ संकर्षणायार्हकाराधिष्ठाने । सूक्ष्मायान्यत्काय ।
दुरन्तायानन्ताय । अन्तकाय मुखामिना लोकदाहकाय । विश्वस्य प्रकृष्टो बोधो यस्मात् । अन्तरात्मने बुद्ध्याधिष्ठाने ॥ ३५ ॥

१ तर्त्तिकं तत्कृत इत्यर्थः । २ वोऽनुग्रहाय दर्शनमस्माद्दर्शनं मे मया कृतं कारितम् इति सिद्धं । दर्शनं कृतं दत्तम् । यद्वा वोऽनुग्रहाय युष्मत्कर्तृकानुग्रहात्प्राप्तये मयैव दर्शनं कृतम् इति
चक्रं । ३ 'रंहसः' इति पाठः, तत्र रहस्याख्यस्य प्रेम्ण इत्यर्थः । 'तमसः' इति कचित्पाठः । ४ 'विबुधैः' इति पाठः । तत्र विबुधैः कार्यैः । ५ 'न मे भागवतानां च' इति पाठः । तत्र मे मत्त
इत्यर्थः । ६ 'यद्ददामि' इति पाठः । ७ अनुक्रोशः कृपा ।

हृषीकाणामीशं यदिन्द्रियं मनस्तदात्मने । सूर्यरूपेण प्रणमति । परमहंसाय सूर्याय । पूर्णाय तेजसा विश्वव्यापिने । निभृतात्मने क्षयदृष्टिशून्याय ॥३६॥ स्वर्गा-
पवर्गयोर्द्वाराय । शुचिषन्तःकरणे निषीदतीति शुचिषत्तस्यै । 'हंसः शुचिषत्' इति श्रुतेः हिरण्यं वीर्यं यस्य तस्यै अभिरूपाय । चातुर्होत्रं कर्म तस्यै तत्साध-
नायेत्यर्थः । कुतस्तन्तवे तद्विस्तारकाय ॥ ३७ ॥ सोमत्वमाह । ऊर्जे पितृणामन्नाय । इषे देवानामन्नाय । यज्ञरेतसे सोमाय । स हि पितृणां देवानां चान्नम् ।
एवंरूपाय त्रय्याः पतये हरये नमः । सूर्याग्निसोमत्वेनैव तेजस्त्वमुक्तम् । जलत्वमाह । सर्वरसात्मने जलरूपाय ॥ ३८ ॥ विशेषाय पृथ्वीरूपाय । सर्वेषां
सत्त्वानां प्राणिनां ये आत्मानस्तेषां देहाय स्थवीयसे विराट्देहाय च । त्रैलोक्यपालाय वायवे । सहआदिरूपाय । स हि प्राणरूपेण त्रैलोक्यं पालयति सह-
आदिधर्मा च ॥ ३९ ॥ नभसे आकाशायार्थानां लिङ्गाय ज्ञापकाय, शब्दगुणत्वात् । अन्तर्बहिरात्मनेऽन्तर्बहिर्व्यवहारालम्बनाय । एवं महाभूतरूपत्वमुक्तम् ।

नमो नमोऽनिरुद्धाय हृषीकेशेन्द्रियात्मने ॥ नमः परमहंसाय पूर्णाय निभृतात्मने ॥३६॥ स्वर्गापवर्गद्वाराय नित्यं
शुचिषदे नमः ॥ नमो हिरण्यवीर्याय चातुर्होत्राय तन्तवे ॥ ३७ ॥ नम ऊर्ज इषे त्रय्याः पतये यज्ञरेतसे ॥ तृप्तिदाय
च जीवानां नमः सर्वरसात्मने ॥ ३८ ॥ सर्वसत्त्वात्मदेहाय विशेषाय स्थवीयसे ॥ नमस्त्रैलोक्यपालाय सहओजो-
बलाय च ॥ ३९ ॥ अर्थलिङ्गाय नभसे नमोऽन्तर्बहिरात्मने ॥ नमः पुण्याय लोकाय अमुष्मै भूरिवर्चसे ॥४०॥
प्रवृत्ताय निवृत्ताय पितृदेवाय कर्मणे ॥ नमोऽधर्मविपाकाय मृत्यवे दुःखदाय च ॥ ४१ ॥ नमस्त आशिषामीश
मनवे कारणात्मने ॥ नमो धर्माय बृहते कृष्णायाकुण्ठमेधसे ॥ पुरुषाय पुराणाय सांख्ययोगेश्वराय च ॥ ४२ ॥
शक्तित्रयसमेताय मीढुषेऽहंकृतात्मने ॥ चेतआकृतिरूपाय नमो वाचोविभूतये ॥ ४३ ॥ दर्शनं नो दिदृक्षूणां देहि
भागवतार्चितम् ॥ रूपं प्रियतमं स्वानां सर्वेन्द्रियगुणाञ्जनम् ॥ ४४ ॥

अमुष्मै स्वर्गाय भूरिवर्चसे । 'एष वै ज्योतिष्मन्तं पुण्यं लोकं याति' इति श्रुतेः ॥ ४० ॥ प्रवृत्ताय च निवृत्ताय च कर्मणे । पितृदेवाय यथाक्रमं पितृदेवप्रा-
प्तिफलाय । अधर्मफलरूपाय च मृत्यवे ॥ ४१ ॥ हे ईश, आशिषां कारणात्मने सर्वकर्मफलदात्रे । मनवे सर्वज्ञाय मन्त्रात्मकायेति वा । विष्णुत्वेन प्रणमति ।
बृहते धर्माय परमधर्मात्मने कृष्णाय ॥ ४२ ॥ रुद्ररूपेण प्रणमति । मीढुषे रुद्राय । अहंकृतमहंकारस्तदात्मने । स च कर्तृकरणकर्मशक्तित्रयसमेतस्तस्यै ।
ब्रह्मत्वेन प्रणमति । चेतो ज्ञानमाकृतिः क्रिया तद्रूपाय । वाचो विविधा भूतिः सुधिर्यस्मात्तस्यै ॥ ४३ ॥ एवं नमस्कृत्य दर्शनं प्रार्थयते—दर्शनमिति नवभिः ।
भागवतैः सत्कृतं दर्शनं देहीत्यस्य विवरणं रूपमित्यादि प्रदर्शयेत्यन्तम् । स्वानां भक्तानां प्रियतमं रूपं प्रदर्शयेति नवमेनान्वयः । सर्वेषामिन्द्रियाणां ये गुणा
विषयास्तेषामञ्जनं व्यञ्जकम् । सर्वेन्द्रियविषयविषयिरूपमित्यर्थः । सर्वेन्द्रियाणि स्वगुणैरनक्ति रञ्जयतीति वा ॥ ४४ ॥

१ 'यद्विस्तारकाय च' इति पाठः । २ सहआदीति सहो मनःशक्तिः, ओज इन्द्रियशक्तिः, बलं देहशक्तिः । ३ 'नमोऽधर्मविपाकाय' इति चक्रवर्तिपाठस्तत्र अधर्मस्य विपाकः फलं यस्मात्तस्यै इत्यर्थः ।
स्निग्धः प्रावृषि यो घनस्तद्वच्छ्यामम् । सर्वेषां सौन्दर्याणां संग्रहो यस्मिन् । चारव आयताश्चत्वारो वाहवो यस्मिन् । सुजातं यथोचितं सर्ववयवरुचिरमाननं
यस्मिन् ॥४५॥ पद्मस्य कोशे मध्ये यानि पलाशानि तद्वदक्षिणी यस्मिन् । सुकपोलमास्यं यस्मिन् । समौ कर्णौ विभूषणं यस्य । कुण्डलयोरग्रे वक्ष्यमाणत्वात् ॥४६॥
ग्रीवा प्रहसिताविवापाङ्गौ यस्मिन् ॥४७॥ स्फुरन्ति किरीटादीनि यस्मिन् । शङ्खादिमत् । उत्तमर्द्धिः लक्ष्मीः । यद्वा एतैरुत्तमा ऋद्धिरुत्कर्षो यस्मास्ति तत् ॥४८॥
सौभागयुक्ता ग्रीवा येन । सिंहस्य स्कन्धे परितः प्रसरन्तः केसरा एव त्विषस्तादृशीः सर्वतस्त्विषो विभ्रत्सासौ सौभागग्रीवः कौस्तुभो यस्मिन् । यद्वा । सिंह-
स्येव स्कन्धौ तयोस्त्विषः कुण्डलहारादिदीप्तीर्विभ्रदिति पृथग्विशेषणम् । सौभागयुक्ता ग्रीवा येन स कौस्तुभो यस्मिन् । श्रिया हेतुभूतया क्षिप्तस्तिरस्कृतो निक-
पाश्मा स्वर्णरेखाङ्कितो निकषणपाषाणो येन तादृशेनोरसा उल्लसच्छोभमानम् ॥ ४९ ॥ आसौच्छासाभ्यां संविभ्राश्चञ्चला वलयस्ताभिर्वल्गु सुन्दरं दलवदश्चत्थ-

स्निग्धप्रावृद्धघनश्यामं सर्वसौन्दर्यसंग्रहम् ॥ चार्वायतचतुर्बाहुं सुजातरुचिराननम् ॥ ४५ ॥ पद्मकोशपलाशाक्षं
सुन्दरभ्रु मुनासिकम् ॥ सुद्विजं सुकपोलास्यं समकर्णविभूषणम् ॥ ४६ ॥ ग्रीतिप्रहसितापाङ्गमलकैरुपशोभितम् ॥
लसत्पङ्कजकिञ्जल्कदुकूलं मृष्टकुण्डलम् ॥ ४७ ॥ स्फुरत्किरीटवलयहारनूपुरमेखलम् ॥ शङ्खचक्रगदापद्ममालाम-
प्युत्तमर्द्धिमत् ॥ ४८ ॥ सिंहस्कन्धत्विषो विभ्रत्सौभागग्रीवकौस्तुभम् ॥ श्रियानपायिन्याक्षिप्तनिकषाश्मोरसोल्लसत्
॥ ४९ ॥ पूररेचकसंविभ्रवलिवल्गुदलोदरम् ॥ प्रतिसंक्रामयद्विश्वं नाभ्यावर्तगभीरया ॥ ५० ॥ श्यामश्रोण्यधिरो-
चिष्णुदुकूलस्वर्णमेखलम् ॥ समचार्वङ्घ्रिजङ्घोरुनिभ्रजानुसुदर्शनम् ॥ ५१ ॥ पदा शरत्पद्मपलाशरोचिषा नखद्यु-
भिर्नोऽन्तरघं विधुन्वता ॥ प्रदर्शय स्वीयमपास्तसाध्वसं पदं गुरो मार्गगुरुस्तमोजुषाम् ॥ ५२ ॥ एतद्रूपमनुध्ये-
यमात्मशुद्धिमभीप्सताम् ॥ यद्भक्तियोगोऽभयदः स्वधर्ममनुतिष्ठताम् ॥ ५३ ॥ भवान्भक्तिमता लभ्यो दुर्लभः
सर्वदेहिनाम् ॥ स्वाराज्यस्याप्यभिमत एकान्तेनात्मविद्वतिः ॥ ५४ ॥

पत्रसदृशमुदरं यस्मिन् । प्रतिसंक्रामयद्यतो निर्गतं तेनैव द्वारेण पुनः प्रवेशयदिव ॥५०॥ श्यामश्रोण्याधिकं रोचिष्णु यत्पीतं दुकूलं तत्र स्वर्णमयी मेखला यस्मिन् ।
अङ्गी च जङ्घे च ऊरू च निम्ने अनुव्रते जानुनी च । समैश्चारुभिरेतैः शोभनं दर्शनं यस्य । समाश्चारवोऽङ्गवाद्यो यस्मिन् । निम्ने जानुनी यस्मिन् । शोभनं दर्शनं यस्येति
पदत्रयं वा ॥ ५१ ॥ पदा दीपस्थानीयेन । यद्वा एवंभूतेन पदोपलक्षितं रूपं पदं शरणं प्रदर्शयेत्यर्थः । शरदि यत्पद्मं तस्य पलाशं तद्वद्रोचिर्यस्य तेन । नखदीप्ति-
भिरन्तर्भवमधमज्ञानं विधुन्वता स्वीयं रूपं पदं शरणं प्रदर्शय । अपास्तं प्रह्लादादीनां साध्वसं येन तत् । हे गुरो, यतस्त्वमेव तमोजुषामज्ञानामस्माकं मार्गप्रदर्शको
गुरुः ॥ ५२ ॥ अतिदुर्लभमिदं मया प्रार्थितमिति स्तोतेवाह । एतद्रूपमनुध्येयं ध्यानार्हमेव । ननु प्रत्यक्षतः प्राप्यमित्यर्थः ॥ ५३ ॥ तर्हि किं केनापि न
प्राप्यते तत्राह—भवानिति । दुर्लभत्वमेवाह । स्वर्गे राज्यं यस्य तस्याप्यभिमतः स्पृहणीयः । किंच एकान्तेन य आत्मवित्तस्यापि गतिर्गम्यः ॥ ५४ ॥

१ समकर्णत्वं यथाशोभिप्रमाणत्वम् । २ 'नोतुर्घं' इति विज० पाठः, तत्र नोतुः स्तोतुः । ३ 'पुरोमार्गगुरुः' इति पाठः । ४ आवर्तगभीरया नाभ्या विश्वं प्रतिसंक्रामयदित्यन्वयः ।
५ एकान्तेन सालोक्यादिसुखनिरपेक्षेण ।

अतस्त्वद्यतिरेकेण न किञ्चिद्वाञ्छामीत्याह । तं त्वामेकान्तभक्त्याराध्य । बहिः स्वर्गादिसुखम् ॥५५॥ तत्र हेतुः—यत्र पादमूले शरणं प्रविष्टं कृतान्तः कालो ममायं वश्य इति नाभिमानं करोति । किं कुर्वन् । वीर्यं प्रभावः, शौर्यं उत्साहः, ताभ्यां विस्फूर्जितया क्षुभितया भ्रुवा विश्वं विध्वंसयन्नपि ॥५६॥ त्वत्पाद-मूले प्रविष्टस्य कृतान्तभयाभावः कियानयं लाभो यतस्त्वद्भक्तसङ्ग एव सकलपुरुषार्थश्रेणिशिरसि नरीनर्तीत्याह । भगवत्स्त्व सङ्गिनां सङ्गस्य क्षणार्धेनापि स्वर्गं न तुलये समं न गणयामि । न चापुनर्भवं मोक्षम् । मर्त्यानामाशिषो राज्याद्याः किमुत ॥५७॥ अथ अतो हेतोरनघावधहरावङ्गी यस्य तस्य तव कीर्तिर्यशस्तीर्थं गङ्गा तयोः क्रमेणान्तर्बहिःस्नानाभ्यां विधूतः पाप्मा येयाम् । अत एव भूतेष्वनुक्रोशः कृपा सुसत्त्वं च रागादिरहितं चित्तं शीलं चार्जवादि विद्यते येषां तेषां सङ्गमोऽस्माकं स्यात् । एष एव नस्तवानुग्रहः ॥५८॥ तत्त्वज्ञानं च त्वद्भक्तसङ्गादेव भवतीत्याह—न यस्येति ॥ येषां सतां भक्तियोगेनानु-

तं दुराराध्यमाराध्य सतामपि दुरापया ॥ एकान्तभक्त्या को वाञ्छेत्पादमूलं विना बहिः ॥५५॥ यत्र निर्विष्टम-रणं कृतान्तो नाभिमन्यते ॥ विश्वं विध्वंसयन्वीर्यशौर्यविस्फूर्जितभ्रुवा ॥५६॥ क्षणार्धेनापि तुलये न स्वर्गं नापु-नर्भवम् ॥ भगवत्सङ्गिसङ्गस्य मर्त्यानां किमुताशिषः ॥५७॥ अथानघाद्वेस्तव कीर्तितीर्थयोरन्तर्बहिःस्नानवि-धूतपाप्मनाम् ॥ भूतेष्वनुक्रोशसुसत्त्वशीलिनां स्यात्सङ्गमोऽनुग्रह एष नस्तव ॥५८॥ न यस्य चित्तं बहिरर्थ-विभ्रमं तमोगुहायां च विशुद्धमाविशत् ॥ यद्भक्तियोगानुगृहीतमञ्जसा मुनिर्विचष्टे ननु तत्र ते गतिम् ॥५९॥ यत्रेदं व्यज्यते विश्वं विश्वस्मिन्नवभाति यत् ॥ तत्त्वं ब्रह्म परंज्योतिराकाशमिव विस्तृतम् ॥६०॥ यो माय-येदं पुरुरूपयासृजद्विभर्ति भूयः क्षपयत्यविक्रियः ॥ यद्वेदबुद्धिः सदिवात्मदुःस्थया तमात्मतन्त्रं भगवन्प्रतीमहि ॥६१॥ क्रियाकलापैरिदमेव योगिनः श्रद्धान्विताः साधु यजन्ति सिद्ध्ये ॥ भूतेन्द्रियान्तःकरणोपलक्षितं वेदे च तन्त्रे च त एव कोविदाः ॥६२॥

गृहीतं शुद्धं सद्यस्य चित्तं बाह्यार्थविश्लेषं न भवति तमोरूपायां गुहायां च नाविशत्यं न प्राप । तत्र तदा मुनिस्तव गतिं तत्त्वं पश्यति ॥५९॥ कीदृशं तत्त्वं तदाह—यत्रेति ॥६०॥ जगत उपादानत्वेन तत्त्वं लक्षितं निमित्तत्वेनापि तदेव लक्षयन्नाह । य इदं विश्वं सदिव परमार्थमिव माययासृजत् । कथं-भूतया । यया भेदबुद्धिरन्येषां भवति तथा । आत्मनि त्वयि दुःस्थया स्वकार्यं कर्तुमसमर्थया । तं त्वां निरस्तैर्भेदं प्रतीमहि जानीमः ॥६१॥ यद्यपि त्वमेव निर्भेदं ब्रह्म तथापि प्रागुक्तं साकारमिदं तव रूपं ये यजन्ति त एव वेदागमतत्त्वज्ञा इत्याह । क्रियाकलापैर्यं कर्मयोगिनः पूजयन्ति त एव कोविदा न त्वेत-दनादस्य केवलज्ञाने प्रवृत्ताः । तन्त्रे आगमे । कथंभूतमिदम् । भूतेन्द्रियान्तःकरणैरस्वतन्त्रैर्यदुपलक्ष्यते नियन्तृरूपं तत् ॥६२॥

१ विधूतो जगतोऽपि पाप्मा वैरिति वा । २ गतिं गुणलीलाभयौ स्वरूपावस्थितिमिति क्रमः । ३ आत्मतन्त्रमित्यस्यार्थो निरस्तभेदमिति ।

नन्वभिन्ने मयि भेदं कुर्वन्तः सन्तः कथं ते कोविदाः, नहि तैर्भेदः क्रियते, त्वयैव क्रीडार्थं चेतनाचेतनात्मको भेदः कृत इत्याह—त्वमिति । आद्यस्त्वमेक एव सुप्ता मायाख्या शक्तिर्यस्य । पश्चात्तया शक्त्या । रजःसत्त्वतमसां द्वन्द्वैक्यम् । यतो रजआदेः महानहंकारः खं च मरुदग्निवार्धराः वाः उदकम् । सुरा-श्चर्यश्च भूतगणाश्चैवमिदं जगद्यतो भवति तद्विभिद्यते इत्यन्वयः ॥६३॥ एतदुपपादयति—सृष्टमिति । जरायुजाण्डजस्वेदजोद्भिज्जरूपेण चतुर्विधं स्वांशेन प्रविष्टः । अथो इति हेतोः परस्यान्तः सन्तमंशं चिदाभासं पुरि शयनात्पुरुषं विदुः । तर्हि किमीश्वरमेव संसारिणं विदुर्नेत्याह । सरघा मधुमक्षिकास्ताभिः सृष्टं मध्विव क्षुल्लकं विषयसुखमविद्यावृतः सन् यो भुङ्क्ते तं जीवं विदुः । तथाच श्रुतिः 'तयोरन्यः पिप्पलं स्वाद्वत्त्यनश्नन्नयो अभिचाकशीति' । निर्णीतं च 'गुहाप्रविष्टावात्मानौ हि तद्दर्शनात्' इत्यत्र ॥६४॥ तव तु सर्वनियन्तुः कुतः संसार इत्याह । यः स्वशक्त्येदं सृष्टवान्स एष त्वं खलु भूतैरेव भूतानि मेघ-

त्वमेक आद्यः पुरुषः सुप्तशक्तिस्तया रजःसत्त्वतमो विभिद्यते ॥ महानहं खं मरुदग्निवार्धराः सुरर्षयो भूतगणा इदं यतः॥६३॥ सृष्टं स्वशक्त्येदमनुप्रविष्टश्चतुर्विधं पुरमात्मांशकेन ॥ अथो विदुस्तं पुरुषं सन्तमन्तर्भुङ्क्ते हृषीकैर्मधु सारधं यः॥६४॥ स एष लोकानतिचण्डवेगो विकर्षसि त्वं खलु कालयानः ॥ भूतानि भूतैरनुमेयतत्त्वो घनावलीर्वायुरिवा-विषह्यः ॥६५॥ प्रमत्तमुच्चैरितिकृत्यचिन्तया प्रवृद्धलोभं विषयेषु लालसम् ॥ त्वमप्रमत्तः सहसाभिपद्यसे क्षुल्लेलि-हानोऽहिरिवाखुमन्तकः ॥६६॥ कस्त्वत्पदाब्जं विजहाति पण्डितो यस्तेऽवमानव्ययमानकेतनः ॥ विशङ्क्यास्मद्र-रुर्चति स्म यद्विनोपपत्तिं मनवश्चतुर्दश ॥६७॥ अथ त्वमसि नो ब्रह्मन्परमात्मन्विपश्चिताम् ॥ विश्वं रुद्रभय-ध्वस्तमकुतश्चिद्भया गतिः ॥६८॥ इदं जपत भद्रं वो विशुद्धा नृपनन्दनाः ॥ स्वधर्ममनुतिष्ठन्तो भगवत्यर्पिता-शयाः ॥६९॥ तमेवात्मानमात्मस्थं सर्वभूतेष्ववस्थितम् ॥ पूजयध्वं गृणन्तश्च ध्यायन्तश्चासकृद्भरिम् ॥७०॥

पङ्कीर्वायुरिव कालयन्विचालयन् । लोकान्विकर्षसि संहरति । अनुमेयतत्त्वोऽलक्ष्यस्वरूपः ॥६५॥ विकर्षणप्रकारमाह—प्रमत्तमिति । इतिकृत्यमेवमेवमिदं कर्तव्यमिति चिन्तयोच्चैः प्रमत्तम् । तत्र हेतुः—विषयेषु लालसमतिकासुकम् । प्राप्तेऽपि विषये प्रवृद्धलोभम् । अन्तकस्त्वमभिपद्यसे आक्रमसि क्षुधा लेलि-हानौ जिह्वयौष्ठप्राप्तौ स्पृशन्सर्पो मृषकमिव ॥६६॥ अतः कस्तव पदाब्जं त्यजेत्पण्डितश्चेत् । कथंभूतः । यस्तवावमानोऽनादरस्तेन व्ययमानं केतनं शरीरं यस्य सः । यदस्माकं गुरुब्रह्मार्चति स्येति सर्वेषां स्तोत्राणां वाक्यम् । विशङ्क्या नाशशङ्कया । विनोपपत्तिमिति दृढविश्वासेन । मनवश्चतुर्दशार्चन्ति स्म ॥६७॥ उपसंहरति—अथेति । रुद्रभयेन ध्वस्तम् । अतो न कुतश्चिद्भयं यस्यां तादृशी गतिरसि ॥६८॥६९॥७०॥

१ तथा प्रबुद्धया मायाशक्त्या । २ तत् रजआदि विभिद्यते त्वत्तो भिन्नं भवतीत्यर्थः । ३ गुहां बुद्धिं प्रविष्टौ तस्या अन्तःस्थितावात्मानौ जीवपरमात्मानौ हि यस्मात्तद्दर्शनात्तस्य जीवस्य दर्शनं प्रत्यक्षेण तस्य परमात्मनश्च दर्शनं श्रुत्या तस्मादिति । ४ 'यद्विनोपपत्तिः' इति वीर० पाठस्तत्र दिननिष्पत्तिरित्यर्थः । ५ नाशं प्राप्तमिव कम्पमानं वा । ६ उपपत्तिं युक्तिं विने-लस्यार्थो दृढविश्वासेनेति ।

योगादेशं नामैतत्स्तोत्रमुपासाद्य पाठतः प्राप्य मनसा धारयन्तोऽभ्यासेन जपत ॥ ७१ ॥ विश्वसृजां पतिर्ब्रह्मा ॥ ७२ ॥ सिसृक्ष्मः सृष्ट्वन्तः ॥ ७३ ॥ युक्त एकाग्रचित्तः ॥ ७४ ॥ ज्ञानमेव नौर्यस्य ॥ ७५ ॥ योऽधीयानो भवत्यसौ हरिमाराधयति ॥ ७६ ॥ अमुष्माद्धरेः । असत्वरन् स्थिरः सन् । मद्गीतं स्तोत्रं तेन गीता-
स्तुतात् यद्यदिच्छति तत्तद्विन्दते । एक एव बल्लभः प्रिय आश्रयस्तस्मात् ॥ ७७ ॥ कल्ये उपसि ॥ ७८ ॥ तपश्चरन् तपसोऽन्ते ईप्सितं प्राप्स्यथ ॥ ७९ ॥ ॥ इति श्रीमद्भागवते महापुराणे चतुर्थस्कन्धे भावार्थदीपिकायां टीकायां चतुर्विंशोऽध्यायः ॥ २४ ॥ ॥ ७१ ॥ ॥ प्रचेतस्सु तपस्यस्तु तत्पित्रे नारदो वृणी ॥

योगादेशमुपासाद्य धारयन्तो मुनिव्रताः ॥ समाहितधियः सर्वे एतदभ्यसतादृताः ॥ ७१ ॥ इदमाह पुरास्माकं भग-
वान्विश्वसृकपतिः ॥ भृग्वादीनामात्मजानां सिसृक्षुः संसिद्धताम् ॥ ७२ ॥ ते वयं नोदिताः सर्वे प्रजासर्गे प्रजेश्वराः ॥
अनेन ध्वस्ततमसः सिसृक्ष्मो विविधाः प्रजाः ॥ ७३ ॥ अथेदं नित्यदा युक्तो जपन्नवहितः पुमान् ॥ अचिराच्छ्रेय
आप्नोति वासुदेवपरायणः ॥ ७४ ॥ श्रेयसामिह सर्वेषां ज्ञानं निःश्रेयसं परम् ॥ सुखं तरति दुष्पारं ज्ञाननौर्यसना-
र्णवम् ॥ ७५ ॥ य इमं श्रद्धया युक्तो मद्गीतं भगवत्स्तवम् ॥ अधीयानो दुराराध्यं हरिमाराधयत्यसौ ॥ ७६ ॥ विन्दते
पुरुषोऽमुष्माद्यद्यदिच्छत्यसत्वरन् ॥ मद्गीतगीतात्सुप्रीताच्छ्रेयसामेकवल्लभात् ॥ ७७ ॥ इदं यः कल्य उत्थाय
प्राञ्जलिः श्रद्धयान्वितः ॥ शृणुयाच्छ्रावयेन्मर्त्यो मुच्यते कर्मबन्धनैः ॥ ७८ ॥ गीतं मयेदं नरदेवनन्दनाः परस्य
पुंसः परमात्मनः स्तवम् ॥ जपन्त एकाग्रधियस्तपो महच्चरध्वमन्ते तत आप्स्यथेप्सितम् ॥ ७९ ॥ ॥ इति श्रीम-
द्भागवते महापुराणे चतुर्थस्कन्धे रुद्रगीतं नाम चतुर्विंशोऽध्यायः ॥ २४ ॥ ॥ ७१ ॥ ॥ मैत्रेय उवाच ॥ इति संदिश्य
भगवान्बार्हिषदैरभिपूजितः ॥ पश्यतां राजपुत्राणां तत्रैवान्तर्दधे हरः ॥ १ ॥ रुद्रगीतं भगवतः स्तोत्रं सर्वे प्रचेतसः ॥
जपन्तस्ते तपस्तेपुर्वर्षाणामयुतं जले ॥ २ ॥ प्राचीनबर्हिषं क्षतः कर्मस्वासक्तमानसम् ॥ नारदोऽध्यात्मतत्त्वज्ञः कृपालुः
प्रत्यबोधयन् ॥ ३ ॥ श्रेयस्त्वं कतमद्राजन्कर्मणात्वन ईहसे ॥ दुःखहानिः सुखावाप्तिः श्रेयस्तन्नेह चेष्ट्यते ॥ ४ ॥ ॥

प्राचीनबर्हिषेऽध्यात्मं पारोक्ष्येणाह पञ्चभिः ॥ १ ॥ पुरंजनकथाव्याजात्पञ्चविंशे तु नारदः ॥ आत्मनो बुद्धिसङ्गेन विविधामाह संसृतिम् ॥ २ ॥ प्रचेतस्सु
तपस्तीव्रं तप्यमानेषु नारदः ॥ पुरंजनकथाकूटं ग्राह प्राचीनबर्हिषे ॥ ३ ॥ १ ॥ २ ॥ प्रचेतस्सु तपश्चरत्सु नारदः प्राचीनबर्हिषं बोधितवान् । अतः प्रचे-
तसां कथामसमाप्यैव तत्पितृवृत्तमाह—प्राचीनबर्हिषमिति ॥ ३ ॥ श्रेयः फलमीहसे इच्छसि । इह कर्मणि तदुभयं नेष्यते विचारकैः ॥ ४ ॥ ॥

१ तपश्च भगवदाराधनलक्षणमेव । २ अस्माकं अस्मान् । ३ अथ अतः । ४ ज्ञानं भगवद्रूपगुणैश्चर्यज्ञानमिति चक्रवर्ती । ५ बार्हिषदैः प्रचेतोभिः । ६ जपरूपमेव तपश्चकुरित्यर्थः ।
परं श्रेयो मोक्षम् । कर्मभिरपविद्धा विक्षिता धीर्यस्य ॥ ५ ॥ किंच गृहेषु स्थितः । पुत्रादिष्वेव पुरुषार्थधीर्यस्य ॥ ६ ॥ कर्मफलेषु वैराग्यमुत्पाद्य ब्रह्मविद्यामुपदेष्टुं
योगानुभावेन यज्ञपशून्प्रत्यक्षं प्रदर्शयति—भो भो इति । संज्ञापितान्मारितान् ॥ ७ ॥ एते त्वां संपरेतं मृतं संप्रतीक्षन्ते । वैशसं त्वत्कृतां पीडां स्मरन्तः । ततश्चा-
यः कूटैर्लोहयन्त्रमयैः शृङ्गैश्छिन्दन्ति छेत्स्यन्ति ॥ ८ ॥ अत्रास्मिन्संकटे निस्तारकममुमितिहासं कथयिष्यामि ॥ ९ ॥ तत्र जीवस्य विषयासक्त्या संसारः स चेश्व-
रानुग्रहेण निवर्तत इति वक्तुं विपर्ययगृहीतस्य साक्षाद्बोधयितुमशक्ते राजवृत्तान्तमिवाह—आसीदिति । पुरंजनादीन्स्वयमेवेतः पञ्चमेऽध्याये व्याख्यास्यति, तथापि
सुखग्रहणाय यथोपयोगं किञ्चित्किञ्चिद्व्याख्यास्यामः । तत्र स्वकर्मभिः पुरं शरीरं जनयतीति पुरंजनो जीवः । न विज्ञातं नाम यस्य । नच विज्ञातं चेष्टितं यस्य स
ईश्वरस्तस्य सखा । यद्वा विज्ञातं चेष्टितं जीवप्रेरणादिलक्षणं यस्य । जीवपारतन्त्र्यस्यानुभवसिद्धत्वात् ॥ १० ॥ शरणं भोगायतनं देहम् । पृथिवीं तदुपलक्षितं ब्रह्माण्डम्

॥ राजोवाच ॥ न जानामि महाभाग परं कर्मापविद्धधीः ॥ ब्रूहि मे विमलं ज्ञानं येन मुच्येय कर्मभिः ॥ ५ ॥ गृहेषु
कूटधर्मेषु पुत्रदाराधनार्थधीः ॥ न परं विन्दते मूढो भ्राम्यन्संसारवर्त्मसु ॥ ६ ॥ ॥ नारद उवाच ॥ भो भो प्रजापते
राजन्पशून्पश्य त्वयाऽध्वरे ॥ संज्ञापितान् जीवसंघान्निर्घृणेन सहस्रशः ॥ ७ ॥ एते त्वां संप्रतीक्षन्ते स्मरन्तो वैशसं तवा ॥
संपरेतमयः कूटैश्छिन्दन्त्युत्थितमन्यवः ॥ ८ ॥ अत्र ते कथयिष्येऽमुमितिहासं पुरातनम् ॥ पुरंजनस्य चरितं निबोध
गदतो मम ॥ ९ ॥ आसीत्पुरंजनो नाम राजा राजन्बृहच्छ्रवाः ॥ तस्याविज्ञातनामासीत्सखाऽविज्ञातचेष्टितः ॥ १० ॥
सोऽन्वेषमाणः शरणं बभ्राम पृथिवीं प्रभुः ॥ नानुरूपं यदाऽविन्दद्भूत्स विमना इव ॥ ११ ॥ न साधु मेने ताः
सर्वा भूतले यावतीः पुरः ॥ कामान्कामयमानोऽसौ तस्य तस्योपपत्तये ॥ १२ ॥ स एकदा हिमवतो दक्षिणेष्वथ
सानुषु ॥ ददर्श नवभिर्द्वाभिः पुरं लक्षितलक्षणाम् ॥ १३ ॥ प्राकारोपवनाट्टालपरिखैरक्षतोरणैः ॥ स्वर्णरौप्या-
यसैः शृङ्गैः संकुलां सर्वतो गृहैः ॥ १४ ॥ ॥ ॥ ॥ ॥ ॥

॥ ११ ॥ यावत्स्यः पुरस्तात्स्य तस्य कामस्योपपत्तये प्राप्त्यै असौ साधु न मेने । गवादिदेहानामैहिकपारलौकिकभोगभोग्यत्वाभावात् । तथाच श्रुतिः 'ताभ्यो गामा-
नयन्ता अश्ववज्रवैनोऽयमलमिति ताभ्योऽश्वमानयन्ता अश्ववज्रवै नोऽयमलमिति' इति ॥ १२ ॥ हिमवतो दक्षिणेषु सानुषु । कर्मक्षेत्रे भारतवर्षे । पुरं मनुष्यशरीरम् ।
लक्षितानि दृष्टानि सर्वाणि लक्षणानि यस्याम् । अन्धपङ्क्त्यादिदोषरहितामित्यर्थः ॥ १३ ॥ तामनुवर्णयति त्रिभिः । अत्र किञ्चित्किञ्चित्सादृश्यमवलम्ब्य कथा-
सौन्दर्याय प्राकारादीनि वर्णयन्ते । परिखैरिति पुंस्त्वमार्थम् । अक्षाणीन्द्रियाणि गवाक्षाः । त्वगादयः शरीरावयवाः प्राकारादिपुरावयवत्वेन निरूप्यन्ते ।
स्वर्णादिशृङ्गैः शिखरैर्युक्ता ये गृहास्तैः संकुलमिति । आधारादिचक्राणि गृहाः शृङ्गाणि च राजसादिस्वभावा विवक्षिताः ॥ १४ ॥ ॥ ॥ ॥

१ अत्र रूपके जीवो राजत्वेन शरीरं पुरत्वेन परमात्मा सखित्वेन बुद्धिर्भाषात्वेन च निरूप्यत इति ज्ञेयम् । २ अत्रेवशब्दप्रयोगो वक्ष्यमाणरूपके पुरंजनादिशब्देन जीवमुल्लिख्य
तस्यैव संसारादिवर्णनाविति ज्ञेयम् । ३ अत्र काम्यकर्मसक्तित्यागपूर्वकनिःश्रेयससाधनग्रहणे इति सिद्धां । ४ अनुरूपं शरणमित्यनुपपत्तये । ५ यावतीश्चतुरशीतिलक्षाण्यपि । ६ आधा-
रादीति मूलाधारस्वाधिष्ठानमणिपूरकानाहतविशुद्धिब्रह्मरन्ध्राख्यचक्राणि ज्ञेयानि ।

नीलादिभिः कृता हर्म्यस्थली यस्याम् । अरुणं माणिक्यम् । स्थली हृदयम् । नाड्यो नीलादिभावेन निरूप्यन्ते तत्तद्विषयवासना वा । भोगवती नागानां पुरीमिव ॥ १५ ॥ सभा समाजस्थानम्, चत्वरं चतुष्पथः, रथ्या राजमार्गः, आक्रीडावतनं द्यूतादिस्थानम्, आपणो हट्टः, तैः । चैत्यं जनानां विश्राम-स्थानम्, ध्वजेषु पताकाः, ताभिश्च युक्तम् ॥ १६ ॥ अत्र च विषयनिष्ठबुद्धियोगेन जीवस्य देहसंबन्ध इति विषयक्षया विषयवर्गं बाह्योपवनत्वेन निरूपयति । तद्विशेषाम् स्रक्चन्दनादीन् दिव्यद्रुमलतादिभावेन । शेषः कथालंकारः । बाह्योपवने प्रमदां ददर्शति चतुर्थेनान्वयः । नैदतां विहङ्गालिकुलानां कोलाहलो येषु ते जलाशया यस्मिन् ॥ १७ ॥ हिमनिर्झराणां विप्रुषो विन्दवस्तद्वता कुसुमाकरसंबन्धिना वायुना चलन्तः प्रवाला विटपाः शाखाश्च येषां तैर्दृष्टैर्नीलिनीनां सरसीनां तटेषु सम्पत्समृद्धिर्यस्मिन् ॥ १८ ॥ अनावाधे तत्कृतवाधारहिते । मुनिव्रतैर्हिहैः । आत्मानमाहूतं मन्यते यत्र ॥ १९ ॥ तत्र प्रमदोत्तमां विषय-

नीलस्फटिकवैदूर्यमुक्तामरकतारुणैः ॥ क्लृप्तहर्म्यस्थलीं दीप्तां श्रिया भोगवतीमिव ॥ १५ ॥ सभाचत्वररथ्याभिरा-
क्रीडावतनापणैः ॥ चैत्यध्वजपताकाभिर्युक्तां विद्रुमवेदिभिः ॥ १६ ॥ पुर्यास्तु बाह्योपवने दिव्यद्रुमलताकुले ॥
नदद्विहङ्गालिकुलकोलाहलजलाशये ॥ १७ ॥ हिमनिर्झरविप्रुषमत्कुसुमाकरवायुना ॥ चलत्प्रवालविटपनलिनीतटसं-
पदि ॥ १८ ॥ नानारण्यमृगव्रातैरनावाधे मुनिव्रतैः ॥ आहूतं मन्यते पान्थो यत्र कोकिलकूजितैः ॥ १९ ॥ यदृच्छ-
यागतां तत्र ददर्श प्रमदोत्तमाम् ॥ भृत्यैर्दशभिरायान्तीमेकैकशतनायकैः ॥ २० ॥ पञ्चशीर्षाहिना गुप्तां प्रतीहारेण
सर्वतः ॥ अन्वेषमाणा मृषभमप्रौढां कामरूपिणीम् ॥ २१ ॥ सुनासां सुदतीं बालां सुकपोलां वराननाम् ॥ समविन्यस्त-
कर्णाभ्यां विभ्रतीं कुण्डलश्रियम् ॥ २२ ॥ पिशङ्गनीवीं सुश्रोणीं श्यामां कनकमेखलाम् ॥ पद्भ्यां कणश्यां चलतीं नूपुरै-
र्देवतामिव ॥ २३ ॥ स्तनौ व्यञ्जितकेशोरौ समवृत्तौ निरन्तरौ ॥ वस्त्रान्तेन निगूहन्तीं व्रीडया गजगामिनीम् ॥ २४ ॥

विवेकवतीं बुद्धिं ददर्श । यदृच्छयागतामिति तयोः संबन्धस्य दुर्निरूप्यत्वं दर्शयति । तामनुवर्णयति साधैश्चतुर्भिः । दशभिर्ज्ञानकर्मेन्द्रियैः । एकैकं प्रत्येकं शतमनन्ता वृत्तयस्तासां नायकैः पतिभिः सह । पाठान्तरे नायिकाः स्त्रियो येषां तैः ॥ २० ॥ पञ्चशीर्षाणि वृत्तयो यस्य तेनाहिना प्राणेन प्रतीहारेण पाल-
केन गुप्ताम् । ऋषभं भर्तारम् । अप्रौढां पोडशवार्षिकीम् ॥ २१ ॥ गन्धज्ञानादिभिर्बुद्धयवयवैः सुनासत्वादि निरूप्यते । समं विन्यस्तौ रचितौ कर्णां ताभ्यां
कुण्डलशोभां दधतीम् ॥ २२ ॥ 'अन्नमयं हि सौम्य मनः' इति 'यत्कृष्णं तदन्नस्य' इत्यादिश्रुत्यनुसारेण श्यामामित्युक्तम् । नूपुरैः कणश्याम् । नूपुरेण पादा-
ङ्गुलीयकानामप्युपलक्षणान्द्रुवचनम् ॥ २३ ॥ व्यञ्जितं केशोरं यौवनोपक्रमो याभ्याम् । समौ च वृत्तौ च ॥ २४ ॥

१ दिव्यद्रुमेति रूपवैचित्र्यम् । २ नदद्विहङ्गेति शब्दवैचित्र्यम् । ३ विशतिश्लोकोत्तरं—'तेषां परिवृद्धो राजन् सर्वेषां बलिमुद्रहन्' । सखीकाणां सखा तस्या बहुरूपोऽग्रणीः स्त्रियः ॥
इति श्लोकोऽधिको विजयध्वज्याम् । ४ 'शतनायिकैः' इत्येवंरूपे ।

तामाहेति तयोः संवादोक्तिः संबन्धदाढ्यार्थः । अपाङ्ग एव पुङ्खो मूलग्रान्तो यस्य कटाक्षस्य बाणस्य तेन स्पृष्टो विद्धः । प्रेम्णा उच्चैर्भ्रमन्ती भ्रूधनुस्थानीया
यस्मिन्नेन ॥ २५ ॥ कुतः स्थानादिहागताऽसि । हे सति, पुर्याः समीपस्था उपपुरी भूत्तामालक्ष्य किं कर्तुमिच्छसीत्यर्थः ॥ २६ ॥ ते तव येऽनुपथा अनुव-
र्तिन एते के । एकादशो महान्भटो बृहद्वलत्वेन वक्ष्यमाणो येषु दशसु ते । बुद्धेर्मनसः पृथगुपादानं बुद्धिपरिचारकेन्द्रियसहायतया तत्परिचारकत्वविवक्षया
॥ २७ ॥ त्वं हीः किं पतिं धर्मं विचिन्वती, अथवा भवानी पतिं शिवं विचिन्वती, अथवा किं वाक् सरस्वती पतिं ब्रह्माणम्, रमा पतिं विष्णुम् । मुनि-
रिव संयता सती । कथंभूतं पतिम् । त्वदङ्गिकामेनैव त्वत्कृतया त्वदङ्गिकामनयैव प्राप्ताः समस्ताः कामा येन तम् ॥ २८ ॥ हे वरोरु, आसां मध्ये त्वमन्य-
तमापि न संभवसि । यतो भुविस्पृक् । नहि देवता भुवं स्पृशन्ति । वीरवरेण मया । ननु त्वमकर्मा कथं त्वया सहालं करोमीति चेत्तत्राह । अदभ्रमनत्वं

तामाह ललितं वीरः सत्रीडस्मितशोभनाम् ॥ स्निग्धेनापाङ्गपुङ्खेन स्पृष्टः प्रेमोद्भ्रमद्भुवा ॥ २५ ॥ का त्वं कञ्जपला-
शाक्षि कस्यासीह कुतः सति ॥ इमामुपपुरीं भीरु किं चिकीर्षसि शंस मे ॥ २६ ॥ क एतेऽनुपथा ये त एकादश महा-
भटाः ॥ एता वा ललनाः सुभ्रूः कोऽयं तेऽहिः पुरःसरः ॥ २७ ॥ त्वं हीर्भवान्यस्यथ वाग्रमा पतिं विचिन्वती किं मुनि-
वद्रहो वने ॥ त्वदङ्गिकामाप्तसमस्तकामं कै पद्मकोशः पतितः कराग्रात् ॥ २८ ॥ नासां वरोर्वन्यतमा भुविस्पृक्पुरी-
मिमां वीरवरेण साकम् ॥ अहस्यलंकर्तुमदभ्रकर्मणा लोकं परं श्रीरिव यज्ञपुंसा ॥ २९ ॥ यदेष माऽपाङ्गविखण्डिते-
न्द्रियं सत्रीडभावस्मितविभ्रमद्भुवा ॥ त्वयोपैस्पृष्टो भगवान्मनोभवः प्रबाधतेऽथानुगृहाण शोभने ॥ ३० ॥ तदाननं
सुभ्रु सुतारलोचनं व्यालम्बिनीलालकवृन्दसंवृतम् ॥ उन्नीय मे दर्शय वल्गुवाचकं यद्व्रीडया नाभिमुखं शुचिस्मिते
॥ ३१ ॥ ॥ नारद उवाच ॥ इत्थं पुरंजनं नारी याचमानमधीरवत् ॥ अभ्यनन्दत तं वीरं हसन्ती वीरं मोहिता
॥ ३२ ॥ न विदाम वयं सम्यक्कर्तारं पुरुषर्षभ ॥ आत्मनश्च परस्यापि गोत्रं नाम च यत्कृतम् ॥ ३३ ॥ ॥

कर्म त्वत्सङ्गाद्यस्य मम तेन स्वतोऽकर्मत्वेन त्वत्सङ्गात्सकर्म भावामीत्यर्थः । परं वैकुण्ठम् ॥ २९ ॥ यद्यस्मात्तवापाङ्गेन विखण्डितमिन्द्रियं मनो यस्य तं मां
मनोभवो बाधते । अथ तस्मादनुगृहाण । सत्रीडं यद्भावेन प्रेम्णा स्मितं तेन विभ्रमन्ती या भ्रूस्तयोपस्पृष्टः प्रेरितः ॥ ३० ॥ यद्व्रीडया सन्मुखं न भवति तदा-
ननुमुन्नीय मे दर्शय । शोभने भुवौ यस्मिन् । सुतारे शोभनकनीनिके लोचने यस्मिन् । व्यालम्बिनो दीर्घा ये अलकात्सेपां वृन्देन संवृतम् । वल्गूनि वाच-
कानि वाक्यानि यस्मिन् ॥ ३१ ॥ हे वीर, सापि तं दृष्ट्वा मोहिता सती तमाह ॥ ३२ ॥ यत्पृष्टं कस्यासीत्यनेन कस्य पुत्री गोत्रजेति का त्वमिति च किं
नामासीति तत्राह । आत्मनो मम परस्य तवापि कर्तारं सम्यङ् विद्मः । गोत्रं नाम च यत्कृतं भवति तं च न विद्मः ॥ ३३ ॥ ॥

१ केति अन्तिमं पक्षं निश्चित्य पृच्छति । २ 'यदेष तेऽपाङ्ग' इति पाठः । ३ 'अथोपस्पृष्टो' इति पाठः । ४ भगवानित्यनेन मनोभवस्यापरिहार्यत्वं बोधितम् । ५ 'माऽनुगृहाण' इति
पाठः । ६ अभ्यनन्दत अङ्गीकारः । ७ प्राचीनवर्हिषः संबोधनं हे वीरेति, तवैव कथयं कथयत इति ध्वनिः इति चक्रः । ८ न विद्म इत्यनन्तरं 'अयमाशयः—कालः कर्मस्वभावः
प्रकृतिगुणा ईधरो वा कर्तव्यं न जानामि किंत्वज्ञानेनात्मनि सर्वं कल्पितमिति' इति व्याख्यायां विशेषः इति चक्रः ।

आत्मनो मम शरणमियं पुरी येन निर्मिता तं च न विद्मः ॥३४॥ यत्पृष्टं क एते अनुपथा इति तत्राह—एत इति ॥३५॥ आस्तां नामगोत्रादि, यदत्रागतोऽसि एत-
दिष्ट्या भद्रं तावत् । ग्राम्यानिन्द्रियग्रामार्हान् । उद्बहिष्यामि संपादयिष्यामि । खवन्धुभिः सखिभिः सखीभिश्च ॥३६॥ समाः संवत्सरान् । मनुष्यदेहप्रवेशाच्छत-
मित्युक्तम् ॥३७॥ प्रवृत्तिस्वभाववान्निवृत्तिनिन्दापूर्वकं तत्सङ्गमभिनन्दति—कमिति पञ्चभिः । त्वत्तोऽन्यं कं नु रमये । अरतिज्ञं नैष्ठिकम् । अकोविदमनिपिद्वमुख-
त्यागिनम् । संपरायो मृत्युस्तदनभिमुखं परलोकचिन्ताशन्यम् । अश्वस्तनविदं श्व इदं कर्तव्यमितीह लोकचिन्ताशन्यम् । अत एव पशुतुल्यम् ॥३८॥ अत्र गार्हस्थ्ये ।
प्रजानन्दः पुत्रसुखम् । अमृतं मोक्षः । केवलिनो यतयः ॥ ३९ ॥ गृहाश्रम इति यदेतत्क्षेमाह शरणमाश्रयं वदन्ति ॥ ४० ॥ ४१ ॥ भोगिभोगयोः सर्पदेहाकारयोस्तव

इहाद्य सन्तमात्मानं विदाम न ततः परम् ॥ येनेयं निर्मिता वीर पुरी शरणमात्मनः ॥ ३४ ॥ एते सखायः सख्यो
मे नरा नार्यश्च मानद ॥ सुप्तायां मयि जागर्ति नागोऽयं पालयन्पुरीम् ॥ ३५ ॥ दिष्ट्यागतोऽसि भद्रं ते ग्राम्या-
न्कामानभीप्ससे ॥ उद्बहिष्यामि तांस्तेऽहं खवन्धुभिररिन्दम ॥ ३६ ॥ इमां त्वमधितिष्ठस्व पुरीं नवमुखीं विभो ॥
मयोपनीतान्गृहानः कामभोगान् शतं समाः ॥ ३७ ॥ कं नु त्वदन्यं रमये ह्यरतिज्ञमकोविदम् ॥ असंपरायाभिमु-
खमश्वस्तनविदं पशुम् ॥ ३८ ॥ धर्मो ह्यत्रार्थकामौ च प्रजानन्दोऽमृतं यशः ॥ लोका विशोका विरजां यान्न केव-
लिनो विदुः ॥ ३९ ॥ पितृदेवर्षिमर्त्यानां भूतानामात्मनश्च ह ॥ क्षेम्यं वदन्ति शरणं भवेऽस्मिन्यद्गृहाश्रमः ॥ ४० ॥
का नाम वीर विख्यातं वंदान्यं प्रियदर्शनम् ॥ न वृणीत प्रियं प्राप्तं मादृशी त्वादृशं पतिम् ॥ ४१ ॥ कस्या मनस्ते
भुवि भोगिभोगयोः स्त्रिया न सज्जेद्भुजयोर्महाभुज ॥ योऽनाथवर्गाधिमलं घृणोद्धतस्मितावलोकेन चरत्यपोहितुम्
॥ ४२ ॥ ॥ नारद उवाच ॥ इति तौ दम्पती तत्र समुद्य सैमयं मिथः ॥ तां प्रविश्य पुरीं राजन्मुमुदाते शतं समाः
॥ ४३ ॥ उपगीयमानो ललितं तत्र तत्र च गायकैः ॥ क्रीडन्परिवृतः स्त्रीभिर्हृदिनीमाविशच्छुचौ ॥ ४४ ॥ सप्तोपरि
कृता द्वारः पुरस्तस्यास्तु द्वे अधः ॥ पृथग्विषयगत्यर्थं तस्यां यः कश्चनेश्वरः ॥ ४५ ॥ ॥ ॥

भुजयोर्यत्र सज्जेदेवंभूतं कस्याः स्त्रिया मनः स्यान्न कस्या अपि । यो भवाननाथवर्गा दीनस्तोमास्तेषामाधिमलमत्यर्थमपोहितुं सर्वत्र चरति । केनापोहितुम् । घृणयो-
द्धतोऽतिशयितो यः स्मितपूर्वकोऽवलोकस्तेन ॥ ४२ ॥ समुद्य समुदीर्य । समाः संवत्सरान् ॥ ४३ ॥ तत्र जाग्रदवस्थां संक्षेपेणाह—उपगीयमान इति । सुषुप्तावस्था-
माह । हृदिनीं हृदयाकाशं स्वापस्थानम् । शुचौ निदाये ॥ ४४ ॥ इदानीं नवद्वारप्रदर्शनपूर्वकं जाग्रदवस्थां प्रपञ्चयति—सप्तेति यावदध्यायसमाप्ति । तस्याः पुरः उपरि
कृता द्वारः सप्त । वृता इति पाठे संवृताः । नेत्रे नासिके श्रोत्रे मुखं चेति सप्त । अधो द्वे द्वारौ गुदलिङ्गे । यः कश्चनेति आत्मनः सम्यगविज्ञानादनियतत्वाच्च ॥ ४५ ॥

१ इह पुरि सन्तं विद्यमानमात्मानं मामेव वयं विदाम ततो मत्तः परमन्यं न विदामेत्यन्वयः । २ लोकाः स्वर्गोच्चाः । ३ विरजाः शुद्धाः । ४ वंदान्यं पुत्रकलत्राद्यमीष्टदातारम् ।
५ 'न वृणीत पतिं प्राप्तं मादृशी त्वादृशं स्वयम्' इति पाठः । ६ सैमयं संकेतम् ।

तासु सप्तसु पञ्चद्वारः पौरस्त्याः पूर्वदिग्भवाः ॥ ४६ ॥ खद्योतवदल्पप्रकाशा वामनेत्ररूपा । आविः प्रकटं मुखं यस्याः सा बहुप्रकाशा दक्षिणनेत्रलक्षणा
'तस्याहक्षिणैर्ध आत्मनो वीर्यावचरः' इति श्रुतेः । खानुभवाच्च तत्र प्रकाशाधिक्यम् । एकत्र संलभे । विभ्राजितं रूपम् । द्युमत्सखश्चक्षुःसहितः ॥ ४७ ॥
नलनालशब्दौ छिद्रवचनौ । तद्वती नलिनी नालिनी च वामदक्षिणनासिके । अत्रापि संज्ञाभेदादेव कार्यं न्यूनाधिक्यं पूर्ववज्ज्ञेयम् । अवधूतो वायवधिष्ठितो
व्राणः । सौरभं गन्धम् ॥ ४८ ॥ मुख्या प्रधाना आस्यम् । आपणो भाषणम् । बहूदनश्चित्रमन्नम् । बहूदन इत्यनुक्तिः परोक्षवादत्वाय । रसज्ञं रसनेन्द्रियं
विषणो वागिन्द्रियं ताभ्यामन्वितः ॥ ४९ ॥ दक्षिणेनेति न तृतीया, किंतु दक्षिणस्यां दिशीत्यसिन्नर्थं तद्वितोऽयमेनपूयत्ययोऽव्ययसंज्ञः । एवमुत्तरेणेति ।
अयमर्थः—पञ्चानां विषयाणामन्यतोऽनवगतानां प्रकाशायालमिति पञ्चालं शास्त्रम् । श्रवणकाले च बलाधिक्याहक्षिणकर्णः प्रथमं प्रवर्तते । शास्त्रे च प्रथमं

पञ्चद्वारस्तु पौरस्त्या दक्षिणैका तथोत्तरा ॥ पश्चिमे द्वे अमूषां ते नामानि नृप वर्णये ॥ ४६ ॥ खद्योताविर्मुखी च
प्राग्द्वारावेकत्र निर्मिते ॥ विभ्राजितं जनपदं याति ताभ्यां द्युमत्सखः ॥ ४७ ॥ नलिनी नालिनी च प्राग्द्वारावे-
कत्र निर्मिते ॥ अवधूतसखस्ताभ्यां विषयं याति सौरभम् ॥ ४८ ॥ मुख्या नाम पुरस्ताद्वास्तयापणबहूदनौ ॥
विषयौ याति पुरराड्सज्ञविषणान्वितः ॥ ४९ ॥ पितृहूर्नृप पुर्या द्वादक्षिणेन पुरंजनः ॥ राष्ट्रं दक्षिणपञ्चालं याति
श्रुतधरान्वितः ॥ ५० ॥ देवहूर्नाम पुर्याद्वा उत्तरेण पुरंजनः ॥ राष्ट्रमुत्तरपञ्चालं याति श्रुतधरान्वितः ॥ ५१ ॥
आसुरी नाम पश्चाद्वास्तया याति पुरंजनः ॥ ग्रामकं नाम विषयं दुर्मदेन समन्वितः ॥ ५२ ॥ निर्ऋतिर्नाम पश्चा-
द्वास्तया याति पुरंजनः ॥ वैशसं नाम विषयं लुब्धकेन समन्वितः ॥ ५३ ॥ अन्धावमीषां पौराणां निर्वाक्पेशस्कृ-
तांबुभौ ॥ अक्षण्वतामधिपतिस्ताभ्यां याति करोति च ॥ ५४ ॥ ॥ ॥

श्रोतव्यं कर्मकाण्डमित्येतावता साम्येन प्रवृत्तसंज्ञस्य कर्मकाण्डस्य दक्षिणकर्णेन श्रवणमिष्यते । अतस्तदर्थमनुष्ठाय पितृभिराहूतः पितृलोकप्रापकं पितृयानं
प्रपद्यते तदनेन प्रकारेण पितृणामाह्वानमेनेन भवतीति पितृहूर्दक्षिणः कर्णः । एवं तद्वैपरीत्येनोत्तरः कर्णो देवहूः । तथाच व्याख्यास्यति—'पितृहूर्दक्षिणः
कर्णो उत्तरो देवहूः स्मृतः ॥ प्रवृत्तं च निवृत्तं च शास्त्रं पञ्चालसंज्ञितम् ॥ पितृयानं देवयानं श्रोत्राच्छ्रुतधराद्भजेत्' इति ॥ ५० ॥ ५१ ॥ असुरा इन्द्रियारा-
मास्तेषामियमासुरी शिश्नद्वाराः । ग्रामकं ग्रामस्थजनानां कं मुखं व्यापयम् । दुर्मदेन गुणेन्द्रियेण ॥ ५२ ॥ निर्ऋतिर्नाम गुदो मृत्युद्वारत्वात् । वैशसं मलवि-
सर्गम् । लुब्धकेन पायुना । तेनोत्क्रान्तस्य दुःखप्राप्तेर्लुब्धकसाम्यम् ॥ ५३ ॥ अमीषां मध्ये । निर्वाक् पादः, पेशस्कृत् हस्तः, तावुभावन्धौ, छिद्राभावात्,
स्वतो ज्ञानक्रियाशक्त्यभावाच्च । अक्षण्वतामिन्द्रियवतां देहानामधिपतिः पुरंजनः । त्वगिन्द्रियस्यानुक्तिः सर्वेष्वन्तर्भावान् ॥ ५४ ॥ ॥ ॥

१ विभ्राजितं जनपदं रूपं विषयं याति । २ सर्वद्वारमुख्यत्वात्सर्वसंजीवकत्वाच्च मुख्या । द्वाभ्यां द्वाभ्यामेकदेशं यातीत्यपि मुख्यत्वे हेतुः । ३ श्रुतधरान्वितः श्रोत्रेन्द्रियान्वितः । याति
प्राप्नोति । ४ 'निर्वाक्पेशकरावुभौ' इति विजयध्वजीयः पाठस्तत्र निर्गतं वाक्यं यस्मात्स निर्वाक्यः पादः । कर्तुः पुरुषस्योपकरणभूतत्वादुपस्करो हस्त इत्यर्थः ।

अन्तःपुरं हृदयं गतः । विषूचीनं सर्वतोमुखं मनः । मोहप्रसादहर्षास्तमःसत्त्वरजःकार्याणि । जाया बुद्धिः, आत्मजा इन्द्रियपरिणामास्तदुद्भवम् ॥ ५५ ॥ ५६ ॥
जक्षत्यां भक्षयन्त्याम् ॥ ५७ ॥ ५८ ॥ आसतीमासीनाम् ॥ ५९ ॥ ६० ॥ ६१ ॥ सर्वासङ्गत्वादिलक्षणा प्रकृतिः स्वभावो वञ्चितो यस्य । सर्वथा प्रकृत्या
वञ्चित इति वा । नेच्छन् अनिच्छन् । क्लेश्यात् पारवश्यात् ॥ ६२ ॥ ॥ इति श्रीमद्भागवते महापुराणे चतुर्थस्कन्धे भा० दी० टीकायां पञ्चविंशोऽध्यायः ॥ २५ ॥ ॥
षड्विंशे मृगयाव्याजात्समजगारणोक्तितः । सद्वृद्धित्यागयोगाभ्यां संसृतिः सा प्रपञ्चयते ॥ १ ॥ तदेवमात्मन उपाधिकृतां सुषुप्तावस्थां जाग्रदवस्थां चोक्त्वे-
दानीं स्वप्नावस्थामाह—स एकदेति दशभिः । महानिष्वासो धनुः कर्तृत्वभोक्तृत्वाद्यभिनिवेशो यस्य स रथमारुह्य पञ्चप्रस्थं वनमगादिति तृतीयेनान्वयः ।

स यर्हन्तःपुरगतो विषूचीनं समन्वितः ॥ मोहं प्रसादं हर्षं वा याति जायात्मजोद्भवम् ॥ ५५ ॥ एवं कर्मसु
संसक्तः कामात्मा वञ्चितोऽबुधः ॥ महिषी यद्यदीहेत तत्तदेवान्ववर्तत ॥ ५६ ॥ क्वचित्पिबन्त्यां पिबति मदिरां
मदविह्वलः ॥ अश्वन्त्यां क्वचिदश्नाति जक्षत्यां सह जक्षति ॥ ५७ ॥ क्वचिद्गायति गायन्त्यां रुदत्यां रुदति
क्वचित् ॥ क्वचिद्धसन्त्यां हसति जल्पन्त्यामनुजल्पति ॥ ५८ ॥ क्वचिद्धावति धावन्त्यां तिष्ठन्त्यामनुतिष्ठति ॥
अनुशेते शयानायामन्वास्ते क्वचिदासतीम् ॥ ५९ ॥ क्वचिच्छृणोति शृण्वत्यां पश्यन्त्यामनुपश्यति ॥ क्वचि-
ज्जिघ्रति जिघ्रन्त्यां स्पृशन्त्यां स्पृशति क्वचित् ॥ ६० ॥ क्वचिच्च शोचतीं जायामनुशोचति दीनवत् ॥ अनुहृष्यति
हृष्यन्त्यां मुदितामनुमोदते ॥ ६१ ॥ विप्रलब्धो महिष्यैवं सर्वप्रकृतिवञ्चितः ॥ नेच्छन्ननुकरोत्यज्ञः क्लेश्यात्क्रीडा-
मृगो यथा ॥ ६२ ॥ ॥ इति श्रीमद्भागवते महापुराणे चतुर्थस्कन्धे पुरंजनोपाख्याने पञ्चविंशोऽध्यायः ॥ २५ ॥
॥ नारद उवाच ॥ स एकदा महेश्वसो रथं पञ्चाश्वमाशुगम् ॥ द्वीपं द्विचक्रमेकाक्षं त्रिवेणुं पञ्चबन्धुरम् ॥ १ ॥
एकरश्म्येकदमनमेकनीडं द्विकूबरम् ॥ पञ्चप्रहरणं सप्तवरुथं पञ्चविक्रमम् ॥ २ ॥ ॥ ॥

रथं तदानीमेव विधृतं स्वप्नदेहम्, जाग्रदेहस्य शतसंवत्सरोपभोग्यपुरत्वेनोक्तत्वात् । पञ्च ज्ञानेन्द्रियाण्यश्वा यस्य । आशुगं शीघ्रगतिम् । द्वे अहंताममते ईषे
दण्डिके यस्य । द्वे पुण्यपापे चक्रे यस्य । एकं प्रधानमक्षो यस्य । त्रयो गुणा वेणवो ध्वजा यस्य । पञ्च प्राणा बन्धुराणि बन्धनानि यस्य ॥ १ ॥ एकं मनो
रश्मिः प्रग्रहो यस्य, एका बुद्धिर्दमनः सूतो यस्य तं च तं च । एकं हृदयं नीडं रथिन उपवेशस्थानं यस्मिन् । द्वौ शोकमोहौ कूबरौ युगबन्धनस्थानं यस्य ।
पञ्च शब्दादयो विषयाः प्रहियन्ते प्रक्षिप्यन्ते यस्मिन् । अस्य व्याख्यानं भविष्यति पञ्चेन्द्रियार्थप्रक्षेप इति । सप्त घातवो वरुथा रक्षार्थं चर्माद्यावरणानि
यस्य । पञ्च कर्मेन्द्रियाणि विक्रमा गतिप्रकारा यस्य ॥ २ ॥ ॥ ॥ ॥ ॥

१ 'संयुक्तः' इति पाठः । २ जक्षतीति वचनव्यत्ययो विकरणव्यत्ययो वा छान्दसः । ३ अनुकरोति तद्धर्ममात्मन्यध्यवस्यति ।

हैमोपस्करं सौवर्णाभरणम् । स्वर्णवर्मा, वर्म कवचम्, रजोगुणावृतः । अक्षयेषुधिः, इषुधिर्निषङ्गः, अनन्तवासनाहंकारोपाधिः । एकादशो मनोरूपश्चमूनाथः
सेनापतिर्यस्य । वासनामयस्य मनसः प्रग्रहत्वं संकल्पविकल्पात्मकस्य बृहद्बलत्वेन वक्ष्यमाणस्य चमूनाथत्वमिति विभागः । पञ्च शब्दादयो विषयाः प्रस्थाः
सानवो यस्मिन्सिद्धनं भजनीयं देशमगात् ॥ ३ ॥ आत्ता गृहीता इषवो रागादिरूपाः, कार्मुकं च भोगाद्यभिनिवेशरूपं येन । जायां विवेकवतीं बुद्धिं विहाय ।
अतदहं त्यागानहं । त्यागे हेतुः—मृग्यन्त इति मृगा विषयास्तेषु व्यसनं भोगासक्तिस्तेन लालसाऽतिस्पृहा यस्य ॥ ४ ॥ बाणै रागादिभिः । वनेषु भजनी-
यदेशेषु । वनगोचरान्भजनीयविषयान् । न्यहनत् आत्मसात्कृतवान् । कथापक्षे तु स्पष्टमेव ॥ ५ ॥ नन्वासुरीं वृत्तिमाश्रित्येति किमिति मृगया निन्द्यते, कथा-
पक्षे तावद्वाज्ञो विहितैव सा, अध्यात्मपक्षेऽपि जीवस्य विषयभोगो विहित एवेत्याशङ्क्याह—तीर्थेष्विति त्रिभिः । अयं भावः—नहि मृगया विधीयते राग-
प्रासत्वात्किंतु नियम्यते प्रवृत्तिः संकोच्यते । नियममेव षड्विधं दर्शयति । यद्यलमत्यर्थं लुब्धो रागी सन् हन्यात्तर्हि तीर्थेषु श्राद्धादिष्वेव । तत्रापि प्रतिदृष्टेयु

हैमोपस्करमारुह्य स्वर्णवर्माऽक्षयेषुधिः ॥ एकादशचमूनाथः पञ्चप्रस्थमगाहनम् ॥ ३ ॥ चचार मृगयां तत्र दप्त आत्तेपु-
कार्मुकः ॥ विहाय जायामतदहं मृगव्यसनलालसः ॥ ४ ॥ आसुरीं वृत्तिमाश्रित्य घोरात्मा निरनुग्रहः ॥ न्यहनन्निशितै-
र्बाणैर्वनेषु वनगोचरान् ॥ ५ ॥ तीर्थेषु प्रतिदृष्टेषु राजा मेध्यान्पशून्वने ॥ यावदर्थमलं लुब्धो हन्यादिति नियम्यते ॥ ६ ॥
य एवं कर्म नियतं विद्वान् कुर्वीत मानवः ॥ कर्मणा तेन राजेन्द्र ज्ञानेन न स लिप्यते ॥ ७ ॥ अन्यथा कर्म कुर्वाणो माना-
रूढो निबध्यते ॥ गुणप्रवाहपतितो नष्टप्रज्ञो व्रजत्यधः ॥ ८ ॥ तत्र निर्भिन्नगात्राणां चित्रवाजैः शिलीमुखैः ॥ विप्लवोऽ-
भूदुःखितानां दुःसहः करुणात्मनाम् ॥ ९ ॥ शशान् वराहान् महिषान् गवयान् रुरुशल्यकान् ॥ मेध्यान्पशून् विविधान्
विनिघ्नन् श्रममध्यगात् ॥ १० ॥ तैतः क्षुत्तृप्परिश्रान्तो निवृत्तो गृहमेयिवान् ॥ कृतस्नानोचिताहारः संविवेश गत-
क्लमः ॥ ११ ॥ आत्मानमर्हयांचक्रे धूपालेपस्रगादिभिः ॥ साध्वलंकृतसर्वाङ्गो महिष्यामादधे मनः ॥ १२ ॥ ॥

प्रस्थातेष्वेव न नित्यश्राद्धादिषु । तत्रापि राजैव मेध्यानेव वन एव यावदुपयोगमेवेति । एवं जीवस्य विषयसेवापि यावदुपयोगं न यथेष्टमिति नियम एवेत्यर्थः
॥ ६ ॥ अतो नावश्यकत्वमित्याह—य इति । एवं नियतं कर्म विद्वान् । तेनेत्युपलक्षणम् । तेनाप्येन वा कर्मणैवमनुष्ठितेन यज्ज्ञानं भवति तेन ज्ञानेन हेतुना
सोऽनुष्ठाता न लिप्यते ॥ ७ ॥ अन्यथा नियमोलङ्घनेनान्तःकरणशुद्धभावात् । कर्तृत्वाभिमानमारूढः कर्मभिरनुबध्यते, ततश्च गुणप्रवाहे पतितोऽधो व्रजति
॥ ८ ॥ प्रासङ्गिकं परिसमाप्य पुनर्मृगयामेवानुवर्णयति—तत्रेति । चित्रा वाजाः पक्षा येषां तैः । विप्लवो नाशः करुणात्मनां कृपालूतां दुःसहः ॥ ९ ॥ १० ॥
तदेवं स्वप्नावस्था दर्शिता, इदानीं पुनरपि विवेकवत्या बुद्ध्या रममाणस्य पुत्रादिसंतर्पितं प्रपञ्चयिष्यन् कथासौन्दर्याय तस्याः प्रणयकुपिताया अनुनयं प्रस्ताव-
सहितमाह—तत इत्यारभ्य यावदध्यायसमाप्ति । एयिवान् आगतः । कृतं स्नानमुचित आहारश्च येन । संविवेश शय्यामाश्रितः ॥ ११ ॥ १२ ॥ ॥

गृहमेधिनीं सात्त्विकीं बुद्धिं, राजस्यां बुद्ध्यां वर्तमानो नापश्यत् ॥ १३ ॥ वेदिषत् हे प्राचीनबर्हिः । अन्तःपुरस्त्रियस्तत्सखीः । सेश्वरीणां स्वामिनीसहिता-
नाम् । यथा पुरेत्यादि पृथग्वाक्यम् ॥ १४ ॥ व्यङ्गे चक्रादिहीने ॥ १५ ॥ १६ ॥ निरवस्तारे आस्तरणरहिते ॥ १७ ॥ अवधुतां त्यक्तेहादराम् । तत्सङ्गे-
न्मथितं व्याकुलं ज्ञानं यस्य ॥ १८ ॥ स्नेहसंरम्भः प्रणयकोपस्तस्य लिङ्गं कुटिलदृष्ट्यादि स्वस्मिन् लब्धवान् ॥ १९ ॥ उत्सङ्गमारोप्य लालिताम् ॥ २० ॥
कृतमागोऽपराधो यैस्तेषु । आत्मसात्कृत्वा अस्मदधीनोऽवमिति मत्वा शिक्षार्थं दण्डं न कुर्वन्ति ते भृत्या मन्दभाग्याः ॥ २१ ॥ यतः परमोऽनुग्रहो दण्डः,

तृप्तो हृष्टः सुदत्तश्च कन्दर्पाकृष्टमानसः ॥ न व्यचष्ट वरारोहां गृहिणीं गृहमेधिनीम् ॥ १३ ॥ अन्तःपुरस्त्रियोऽपृ-
च्छद्विमना इव वेदिषत् ॥ अपि वः कुशलं रामाः सेश्वरीणां यथा पुरा ॥ १४ ॥ न तथैतर्हि रोचन्ते गृहेषु गृहसंपदः ॥
यदि न स्याद्रूहे माता पत्नी वा पतिदेवता ॥ व्यङ्गे रथ इव प्राज्ञः को नामासीत् दीनवत् ॥ १५ ॥ क्व वर्तते सा
ललना मज्जन्तं व्यसनार्णवे ॥ या मामुद्धरते प्रेक्षां दीपयन्ती पदे पदे ॥ १६ ॥ ॥ रामा ऊचुः ॥ नरनाथ न जानी-
मस्त्वत्प्रिया यद्वयस्यति ॥ भूतले निरवस्तारे शयानां पश्य शत्रुहन् ॥ १७ ॥ ॥ नारद उवाच ॥ पुरंजनः स्वमहिषीं
निरीक्ष्यावधुतां भुवि ॥ तत्सङ्गेन्मथितज्ञानो वैकुण्ठं परमं ययौ ॥ १८ ॥ सान्त्वयन् श्लक्ष्णया वाचा हृदयेन विदूयता ॥
प्रेयस्याः स्नेहसंरम्भलिङ्गमात्मनि नाभ्यगात् ॥ १९ ॥ अनुनिन्येऽथ शनकैर्वीरोऽनुनयकोविदः ॥ पस्पर्श पादयुग-
लमाह चोत्सङ्गलालिताम् ॥ २० ॥ ॥ पुरंजन उवाच ॥ नूनं त्वकृतपुण्यास्ते भृत्या येष्वीश्वराः शुभे ॥ कृतागः स्वा-
त्मसात्कृत्वा शिक्षादण्डं न युज्जते ॥ २१ ॥ परमोऽनुग्रहो दण्डो भृत्येषु प्रभुणार्पितः ॥ बालो न वेद तत्तन्वि बन्धु-
कृत्यममर्षणः ॥ २२ ॥ सा त्वं मुखं सुदति सुभ्रवनुरागभारव्रीडाविलम्बविलसद्भसितावलोकम् ॥ नीलालकालिभिरु-
पस्कृतमुन्नसं नः स्वानां प्रदर्शय मनस्विनि वल्गुवाक्यम् ॥ २३ ॥ तस्मिन्दधे दममहं तव वीरपत्नि योऽन्यत्र भूसु-
रकुलाकृतकिल्बिषस्तम् ॥ पश्ये न वीतभयमुन्मुदितं त्रिलोक्यामन्यत्र वै मुररिपोरितरत्र दासात् ॥ २४ ॥ ॥

यस्य दण्डतो विधीदति सोऽज्ञ इत्याह—बाल इति । बन्धुकृत्यं शिक्षाकरणम् । अमर्षणः क्रोधी ॥ २२ ॥ हे सुदति हे सुभ्रु हे मनस्विनि, सा त्वमस्माकं
स्वामिनी, अतः स्वानां मुखं प्रदर्शय । कीदृशम् । अनुरागभारेण व्रीडया यो विलम्बो मन्थरता तेन विलसन्भसितावलोको यस्मिन् । नीला अलका एवालयसैरु-
पस्कृतं भूषितम् । उन्नतनासिकम् । वल्गु वाक्यं यस्मिन् ॥ २३ ॥ हे वीरपत्नि वीरस्य मम भार्ये, यस्ते कृतापराधस्तस्मिन् ब्राह्मणकुलादन्यत्रान्यस्मिन्मुररिपुदा-
सादितरत्र च दमं दधे दण्डं करोमि । किंतु तं विगतभयमुन्मुदितं त्रिलोक्यामन्यत्र वै लोकत्रयाद्बहिरपि न पश्यामि । मद्भयादेवासौ मरिष्यतीत्यर्थः ॥ २४ ॥

१ अहं तु ते दण्डपात्रीभवन्नात्मानं भूरिभाग्यमेव मन्ये इति भावः । २ 'प्राज्ञा बोधयन्ती पदे पदे' इति पाठः । ३ व्यवस्यति निश्चिनोति । ४ 'प्रेमसंरम्भलिङ्गं' इति पाठः ।
ते वक्रमितः पूर्वं कदाचिदपि वितिलकं न पश्यामि । संरम्भेण कोपावेशेन भीमं भयंकरम् । अविमृष्टमनुज्वलम् । अपेतरागं स्नेहशून्यम् । तथा ते सुजातौ शोभनौ
स्तनावपि शोकाश्रुभिरुपहतौ न पश्यामि । तथा बिम्बफलाकारमधरं च विगतः कुङ्कुमपङ्कतुल्यस्ताम्बूलरागो यस्मात्तादृशं न पश्यामि । इदानीं कुत एवं जात-
मिति शेषः । पाठांतरे एवंभूतं मुखं स्तनौ च पश्यन् शं न विन्दामीत्यन्वयः । विगतः कुङ्कुमपङ्करागो याभ्यामिति स्तनयोर्विशेषणम् ॥ २५ ॥ तत्तस्मात्कृतं किल्बि-
षमपराधो येन तस्य । किल्बिषमेवाह । स्वैरं स्वातन्त्र्येण त्वामपृष्ट्वा मृगयां गतस्य । देवो देवनं क्रीडा तां राति ददातीति देवरः कान्तस्तम् । कामवेशेन विस्त्रस्तं
गतं पौलं पौरुषं धैर्यं यस्य तम् । उशती कामयमाना कृत्ये कर्तुं योग्येऽर्थे का न भजेत ॥ २६ ॥ ॥ इति श्रीमद्भागवतपुं० चतु० भा० दी० टीकायां षड्विंशोऽध्यायः ॥ २६ ॥
सप्तविंशे प्रियापुत्राद्यासत्तया विस्मृतात्मनः ॥ कालकन्याद्युपाख्यानेर्जारागोद्युदीर्यते ॥ १ ॥ तदेवं जीवस्थानुनयादिकथासौन्दर्येणालयन्तमुपाधिवश्यत्वमुक्त्वा
तन्निमित्तं संसारपरम्परं निरूपयितुमाह—इत्यमिति । अत्र च प्रतिपदं कथंचिदध्यात्मपक्षेऽपि योजयितुं शक्यमेव । श्रीनारदेन तु जीवस्य स्त्रीपुरुषवासना-

वक्रं न ते वितिलकं मलिनं विहर्षं संरम्भभीममविमृष्टमपेतरागम् ॥ पश्ये स्तनावपि शुचोपहतौ सुजातौ बिम्बाधरं
विगतकुङ्कुमपङ्करागम् ॥ २५ ॥ तन्मे प्रसीद सुहृदः कृतकिल्बिषस्य स्वैरं गतस्य मृगयां व्यसनानुरस्य ॥ का देवरं
वशागतं कुसुमास्त्रवेगविस्त्रस्तपौलस्यमुशती न भजेत कृत्ये ॥ २६ ॥ ॥ इति श्रीमद्भागवते महापुराणे चतुर्थस्कन्धे
पुरंजनापाख्याने षड्विंशोऽध्यायः ॥ २६ ॥ ॥ ६४ ॥ ॥ नारद उवाच ॥ इत्थं पुरंजनं सम्यग्वशमानीय विभ्रमैः ॥
पुरंजनी महाराज रेमे रमयती पतिम् ॥ १ ॥ स राजा महिषीं राजन्सुस्नातां रुचिराननाम् ॥ कृतस्वस्त्ययनां तृप्ता-
मभ्यनन्ददुपागताम् ॥ २ ॥ तयोपगूढः परिरब्धकन्धरो रहोऽनुमन्त्रैरपकृष्टचेतनः ॥ न कालरंहो बुबुधे दुरत्ययं
दिवा निशेति प्रमदापरिग्रहः ॥ ३ ॥ शयान उन्नद्धमदो महामना महार्हतल्पे महिषीभुजोपधिः ॥ तामेव वीरो
मनुते परं यतस्तमोभिभूतो न निजं परं च यत् ॥ ४ ॥ ॥ ॥ ॥

दाब्धेन विचित्रा संसृतिर्भवतीत्येतावदेव कथातात्पर्यं दर्शितम् । 'कचित्पुमान् कचिच्च स्त्री कचिन्नोभयमन्धधीः ॥ देवो मनुष्यस्तिर्यग्वा यथाकर्मगुणं भवः'
इति वदता । तत्रादौ पुंस्त्वेन संसृतिरध्यायत्रयेणोक्ता । ततश्चैकेनाध्यायेन स्त्रीत्वेन संसृतिं प्रदर्शयेश्वरप्रसादलब्धज्ञानेन मोक्ष इत्युक्तम् । ततस्तदेव यथोपयोगं
व्याख्यातमिति पञ्चाध्याय्यारम्भः प्रतीयते । प्रतिपदमध्यात्मयोजना तु दुर्घटा निष्प्रयोजना चेति स्वप्नौदिरूपापनमनादित्य यथोपयोगमेव व्याख्यास्यामः ।
सध्यक् सम्यक् । विभ्रमैर्विलासैः ॥ १ ॥ कृतं स्वस्त्ययनं मज्जलं कुङ्कुमसिन्दूरादिभिर्यस्यास्ताम् ॥ २ ॥ उपगूढः परिरब्धः । परिरब्धा कन्धरा तस्या येन ।
रह एकान्ते । अनुमन्त्रैरनुकूलैर्गुह्यभाषणैः । अपकृष्टा चेतना विवेको यस्य । कालरंह आयुर्व्ययम् । प्रेमदैव परिग्रहो न ज्ञानसाधनं यस्य ॥ ३ ॥ महार्हतल्पे
उत्कृष्टशय्यायां शयानः । महिष्या भुज उपधिरुपधानमुच्छीर्षकं यस्य । अविसर्गपाठे शयनक्रियाविशेषणम् । तां महिषीमेव परं पुरुषार्थमन्यत नतु यन्निजं
रूपं ब्रह्म तत् । तमसाऽज्ञानेनाभिभूतो यतः ॥ ४ ॥ ॥ ॥ ॥

१ 'पश्यंस्तनावपि शुचोपहतौ सजातौ विन्दामि शं विगतकुङ्कुमपङ्करागो' इत्येवंरूपे । २ अथवा प्रमदया परितः ग्रहो ग्रहणं यस्य सः । ३ 'भुजोपधि' इत्येवंरूपे । ४ अभिभूत आवृतः ।

॥ ५ ॥ पुत्रानिन्द्रियपरिणामान् । दुहितृसदनन्तरं बुद्धिवृत्तीः । पुत्रसंख्या च बाहुल्यमात्रविवक्षया । दुहितृसंख्या तु पुत्रेभ्यो न्यूनत्वेन गार्हस्थ्यसौन्दर्यार्थमेव । विराट् सभ्राट् । आयुषोऽर्धमित्याद्यपि कथासौन्दर्यार्थमेव ॥ ६ ॥ पुरंजनकन्यात्वात्पौरंजन्यः । हे प्रजापते ॥ ७ ॥ दारैः परिणामानन्तरं हिताहितचिन्ताभिः । वरैरुचितविषयभोगैः ॥ ८ ॥ पुत्राणां पुत्राः कर्माणि । पञ्चालेषु शब्दादिविषयेषु ॥ ९ ॥ तेषु पुत्रादिषु तेषामपि ये रिक्थहाराः पुत्रास्तेषु च ॥ १० ॥ ११ ॥ युक्तेष्वात्महितेषु कर्मस्वनवहितस्य । स वै कालो जरासमयः ॥ १२ ॥ चण्डवेगः संवत्सरेणावर्तमानेनोपलक्षितः । गन्धर्वा दिवसाः ॥ १३ ॥ गन्धर्व्यो

तथैवं रममाणस्य कामकश्मलचेतसः ॥ क्षणार्धमिव राजेन्द्र व्यतिक्रान्तं नैवं वयः ॥ ५ ॥ तस्यामजनयत्पुत्रान्पुरंजन्यां पुरंजनः ॥ शतान्येकादश विराडायुषोऽर्धमथात्यगात् ॥ ६ ॥ दुहितृदृशोत्तरशतं पितृमातृयशस्करीः ॥ शीलौदार्यगुणोपेताः पौरंजन्यः प्रजापते ॥ ७ ॥ स पञ्चालपतिः पुत्रान्पितृवंशविवर्धनान् ॥ दारैः संयोजयामास दुहितृः सदृशैर्वरैः ॥ ८ ॥ पुत्राणां चाभवन्पुत्रा एकैकस्य शतं शतम् ॥ यैर्वै पौरंजनो वंशः पञ्चालेषु समेधितः ॥ ९ ॥ तेषु तद्विक्थहारेषु गृहकोशानुजीविषु ॥ निरुद्धेन ममत्वेन विषयेष्वन्वबध्यत ॥ १० ॥ ईजे च क्रतुभिर्घोरैर्दीक्षितः पशुमारकैः ॥ देवाः प्रियः प्रिययोषिताम् ॥ १२ ॥ चण्डवेग इति ख्यातो गन्धर्वाधिपतिर्नृप ॥ गन्धर्वास्तस्य बलिनः षष्ठ्युत्तरशतत्रयम् ॥ १३ ॥ गन्धर्व्यस्तादृशीरस्य मैथुन्यश्च सितासिताः ॥ परिवृत्त्या विलुम्पन्ति सर्वकामविनिर्मिताम् ॥ १४ ॥ ते चण्डवेगानुचराः पुरंजनपुरं यदा ॥ हर्तुमारेभिरे तत्र प्रत्यषेधत्प्रजागरः ॥ १५ ॥ स सप्तभिः शतैरेको विंशत्या च शतं समाः ॥ पुरंजनपुराध्यक्षो गन्धर्वैर्युधे बली ॥ १६ ॥ क्षीयमाणे स्वसंबन्धे एकस्मिन्बहुभिर्युधा ॥ चिन्तां परां जगामार्तः सराष्ट्रपुरबान्धवः ॥ १७ ॥ स एव पुर्यां मधुभुक्पञ्चालेषु स्वपार्षदैः ॥ उपनीतं बलिं गृह्णन्स्त्रीजितो नाविदद्भयम् ॥ १८ ॥ कालस्य दुहिता काचित्रिलोकीं वरमिच्छती ॥ पर्यटन्ती न बहिष्मन्प्रत्यनन्दत कश्चन ॥ १९ ॥ ॥

रात्रयः । तादृशीस्तादृश्यः । मैथुन्यो दिवसैर्मैथुनीभूय स्थिताः सिताश्चासिताश्च शुक्लकृष्णपक्षीयाः परिभ्रमणेन सर्वैः कामैः सह विनिर्मितां पुरीमपहरन्ति ॥ १४ ॥ प्रजागरः प्राणः ॥ १५ ॥ विंशत्या च सह ॥ १६ ॥ स्वसंबन्धे स्वसंबन्धिनि प्राणे ॥ १७ ॥ स एव मधुभुक् शुद्रपुत्रभोक्ता । स्वपार्षदैरिन्द्रियैः । नाविदद्बालोचितवान् ॥ १८ ॥ कालस्य दुहिता जरास्ति तां न प्रत्यनन्दत नैच्छत् । बहिष्मन् हे प्राचीनबहिः ॥ १९ ॥ ॥

१ नवं वयः परिशुद्धं ज्ञानमानन्दस्वरूपं व्यतिक्रान्तं गतप्रायमित्यन्यत्र । २ संवत्सरात्मकस्य कालस्य । ३ सप्तभिरित्यत्राहोरात्रैर्मिलितैर्विंशत्यधिकसप्तशतानि भवन्ति । ४ 'विवेकेन' इति 'विंशद्विंश' इति पाठः ।

पूर्वे ययातिपुत्राय । तेन वृता सती वरमदात् । ययातिः शुक्रशापाज्जरां प्राप्य पुत्रानुवाच इमां गृहीतेति, तां ज्येष्ठाश्चत्वारो न जयदुः पुरुषु जगृहे, ततो ययातिस्तस्यै राज्यं ददाविति जैरवादादित्युक्तम् ॥ २० ॥ सा जरा । बृहद्भूतं नैष्ठिकम् ॥ २१ ॥ प्रत्याख्यातवति मयि संरभ्य क्रोधं कृत्वा नैकत्र स्थातुमर्हसीति शापमदात् ॥ २२ ॥ आघयो व्याधयश्च यचनास्तेषामीश्वरं भयनामानं वव्रे ॥ २३ ॥ हे वीर, त्वामीप्सितं पतिं वृणे । न रिष्यति न नश्यति ॥ २४ ॥ लोकतो वेदतश्च यदेयत्वेन ग्राह्यत्वेन चोपनतं प्राप्तं तद्याच्यमानं यो न ददाति यश्च दीयमानं नेच्छति न गृह्णाति इमौ द्वौ कर्मभूतावनुशोचन्ति सन्तः ॥ २५ ॥ पुरुषेण कर्तव्यो धर्मः पौरुषः ॥ २६ ॥ देवैर्गुह्यं मरणम् । तद्वि प्राणिनां वैराग्यानुदयाय देवैर्गोप्यते ॥ २७ ॥ तुभ्यं तव । आत्मसमाधिना ज्ञान-

दौर्भाग्येनात्मनो लोके विश्रुता दुर्भगेति सा ॥ या तुष्टा राजर्षये तु वृताऽदात्पूर्वे वरम् ॥ २० ॥ कदाचिदटमाना सा ब्रह्मलोकान्महीं गतम् ॥ वव्रे बृहद्भूतं मां तु जानती काममोहिता ॥ २१ ॥ मयि संरभ्य विपुलमदाच्छापं सुदुःसहम् ॥ स्थातुमर्हसि नैकत्र मयाच्छाविमुखो मुने ॥ २२ ॥ ततो विहतसंकल्पा कन्यका यवनेश्वरम् ॥ मयोपदिष्टमासाद्य वव्रे नाम्ना भयं पतिम् ॥ २३ ॥ ऋषमं यवनानां त्वां वृणे वीरेप्सितं पतिम् ॥ संकल्पस्त्वयि भूतानां कृतः किल न रिष्यति ॥ २४ ॥ द्वाविमावनुशोचन्ति बालावसदवग्रहौ ॥ यल्लोकशास्त्रोपनतं न राति न तदिच्छति ॥ २५ ॥ अथो भजस्व मां भद्र भजतीं मे दयां कुरु ॥ एतावान्पौरुषो धर्मो यदार्ताननुकम्पते ॥ २६ ॥ कालकन्योदितवचो निशम्य यवनेश्वरः ॥ चिकीर्षुर्देवगुह्यं सं सप्सितं तामभाषत ॥ २७ ॥ मया निरूपितस्तुभ्यं पतिरात्मसमाधिना ॥ नाभिनन्दति लोकोऽयं त्वामभद्रामसंमताम् ॥ २८ ॥ त्वमव्यक्तगतिर्भुङ्क्ष्व लोकं कर्मविनिर्मितम् ॥ या हि मे पृतनायुक्ता प्रजानाशं प्रणेप्यसि ॥ २९ ॥ प्रज्वारोऽयं मम भ्राता त्वं च मे भगिनी भव ॥ चराम्युभाभ्यां लोकेऽस्मिन्नव्यक्तो भीमसैनिकः ॥ ३० ॥ ॥ इति श्रीमद्भागवते महापुराणे चतुर्थस्कन्धे पुरंजनोपाख्याने सप्तविंशोऽध्यायः ॥ २७ ॥ ॥

दृष्ट्या । याच्यमानोऽयं लोकस्त्वां नेच्छति ॥ २८ ॥ अतोऽव्यक्तगतिः कुतः प्राप्तेत्यलक्षितगतिः सती लोकमाक्रम्य भुङ्क्ष्व । एवं सर्वोऽपि लोकस्तव पतिः स्थादित्यर्थः । नचैवं त्वया शङ्कनीयं प्रतिकूलं मां लोको हनिष्यतीति । यस्मात्त्वमेव प्रजानाशं करिष्यसीत्याह—या हीति । या मदीया यवनपृतना तया युक्ता ॥ २९ ॥ किंच । प्रज्वार इति । मारको वैष्णवो ज्वरः माहेश्वरस्य व्याध्यन्तःपातित्वात् । भीमा घोराः सैनिका यस्य ॥ ३० ॥ ॥ इति श्रीमद्भागवते महापुराणे चतुर्थस्कन्धे भावार्थदीपिकायां टीकायां सप्तविंशोऽध्यायः ॥ २७ ॥ ॥ ॥ ॥ ॥

१ दीव्यति व्यवहरति पित्रातिरूपेणेति देवो जीवः सगुह्यः तादृशव्यवहारानर्हो भवति यस्मात्तन्मरणम् इति शुक्र० । २ चित्तैकाग्र्येण बहुधा विचार्येत्यर्थः । ३ एतदग्रे 'प्रत्याख्याता मया सा तु कालकन्या विशोपते' इत्यर्थमधिकं वीरशाधव्याख्यायामस्ति । ४ इयमुक्तिः कथासौन्दर्यार्थः । ५ भूतानामिति वृत्तीयार्थे षष्ठी । अन्यैरपि भूतैस्त्वयि कृतः संकल्प इति व्याख्या इति क्रमः । ६ मे मयि मनोपति । ७ सः भयनामा । ८ 'अप्रजोऽयं' इति पाठः ।

अष्टविंशे तु वैदर्भ्याख्यानेन स्त्रीविचिन्तया ॥ स्त्रीत्वं प्राप्तस्य दैवेन कदाचिन्मुक्तिरुच्यते ॥ १ ॥ इदानीं तु पुरंजनस्य पुंदेहत्यागपूर्वकं स्त्रीत्वप्रकारमाह—
सैनिका इत्यादि राजसिंहस्य वेदमनीयन्तेन । दिष्टं दैवं कुर्वन्त्यधिकुर्वन्तीति तथा । मृत्योरादेशकारिण इति वा ॥ ११ ॥ जरत्पन्नगेन जीर्णप्राणेन पालिताम् ॥ २॥
॥ ३ ॥ द्वाभिर्भिक्षुरादिभिः रोगरूपेण प्रविश्य ॥ ४॥५॥ कन्यया जरयोपगूढः संस्तप्रतिक्रियां न लेभे इति तृतीयेनान्वयः । हतैश्वर्यं उत्थानादिष्वशक्तः ॥ ६॥
प्रतिकूलाननपेक्षितविषयप्रापणान् अनाद्यतानादरमकुर्वाणान्, स्वाधीनत्वाभावात् । अनुगा इन्द्रियाणि । अमात्या इन्द्रियदेवाः । गतसौहृदामध्यवसायाभावात्

॥ नारद उवाच ॥ सैनिका भयनाम्नो ये बर्हिष्मन् दिष्टकारिणः ॥ प्रज्वारकालकन्याभ्यां विचेरुवनीमिमाम् ॥ १ ॥
त एकदां तु रभसा पुरंजनपुरीं नृप ॥ रुद्धुर्भौमभोगाढ्यां जरत्पन्नगपालिताम् ॥ २ ॥ कालकन्यापि बुभुजे पुरं-
जनपुरं बलात् ॥ ययाभिभूतः पुरुषः सद्यो निःसारतामियात् ॥ ३ ॥ तयोपभुज्यमानां वै यवनाः सर्वतोदिशम् ॥
द्वाभिः प्रविश्य सुभृशं प्रार्दयन्सकलां पुरीम् ॥ ४॥ तस्यां प्रपीड्यमानायामभिमानी पुरंजनः ॥ अवापोरुविधांस्तापा-
न्कुटुम्बी ममताकुलः ॥ ५॥ कन्योपगूढो नष्टश्रीः कृपणो विषयात्मकः ॥ नष्टप्रज्ञो हृतैश्वर्यो गन्धर्वयवनैर्बलात् ॥ ६ ॥
विशीर्णां स्वपुरीं वीक्ष्य प्रतिकूलाननाद्यतान् ॥ पुत्रान्पौत्रानुगामात्यान् जायां च गतसौहृदाम् ॥ ७॥ आत्मानं कन्यया
ग्रस्तं पञ्चालानरिदूषितान् ॥ दुरन्तचिन्तामापन्नो न लेभे तत्प्रतिक्रियाम् ॥ ८ ॥ कामानभिलषन्दीनो यातयामांश्च
कन्यया ॥ विगतात्मगतिस्नेहः पुत्रदाराश्च लालयन् ॥ ९ ॥ गन्धर्वयवनाक्रान्तां कालकन्योपमर्दिताम् ॥ हातुं प्रच-
क्रमे राजा तां पुरीमनिकामतः ॥ १०॥ भयनाम्नोऽग्रजो भ्राता प्रज्वारः प्रत्युपस्थितः ॥ ददाह तां पुरीं कृत्स्नां भ्रांतुः
प्रियचिकीर्षया ॥ ११ ॥ तस्यां संदह्यमानायां सपौरः सपरिच्छदः ॥ कौटुम्बिकः कुटुम्बिन्या उपातप्यत सान्वयः
॥ १२ ॥ यवनोपरुद्धायतनो ग्रस्तायां कालकन्यया ॥ पुर्यां प्रज्वारसंसृष्टः पुरपालोऽन्वतप्यत ॥ १३ ॥ ॥

॥ ७ ॥ कन्यया जरया ग्रस्तम् । पञ्चालान्विषयान् । अरिभिर्व्याध्यादिभिर्दूषितान् ॥ ८ ॥ कालकन्यया हेतुभृतया । यातयामात्रिःसारानपि कामानभिलषन् ।
विगता आत्मनो गतिः पारलौकिकी ऐहिकः पुत्रादिस्नेहश्च यस्य सः । गतिः स्नेहादिति वा पाठः । स राजा पुरंजनो हातुं प्रचक्रमे उपक्रान्तवानिति द्वयोरन्वयः
॥ ९॥ अनिकामतोऽनिच्छयापि ॥ १०॥ ११॥ सपरिच्छदो भृत्यवर्गसहितः । कुटुम्बेन दीव्यतीति कौटुम्बिकः । कुटुम्बिन्या । सन्धिर्नात्र विवक्षितः । सान्वयः
पुत्रादिसहितः ॥ १२ ॥ यवनैरुपरुद्धान्यायतनानि यस्य स पुरपालः ॥ १३ ॥ ॥ ॥

१ शतवर्षस्यायिता । २ अध्यवसायो निश्चयः । ३ सैनिका व्याधयः । ४ प्रारब्धकर्मक्षये । ५ 'यौवने भौमभोगाढ्याम्' इति पाठः । ६ कालकन्या जरा । ७ यवना व्याधयः ।
८ 'कुटुम्बममताकुलः' इति पाठः । ९ गन्धर्वैरहोरात्रैः यवनैराधिभिश्च । १० भ्रातुर्भयनाम्नः मृत्योर्वा ।

पुरं बहु कृच्छ्रं तेन उर्व्वेषथुर्यस्य । वृक्षकोटरादिव सर्पः ॥ १४ ॥ कण्ठे उपरुद्धो रुरोद पुरपुरध्वनिं चकार ॥ १५ ॥ दुहित्रादीन् दध्यावित्युत्तरेणान्वयः ।
जामयोऽत्र लुषाः । स्वत्वमात्रेणावशिष्टम् । भोगस्तु प्रागेव क्षीणः ॥ १६ ॥ १७ ॥ ध्यानमेवाह—लोकान्तरमिति ॥ १८ ॥ अनाशितेऽभोजिते । भर्त्सिते
भर्त्सने कृते यतवाग्भवति ॥ १९ ॥ अविज्ञमविवेकिनं माम् । व्युषिते देशान्तरं गते । गृहमेधीयं वर्त्म गृहधर्ममपि किं नेष्यत्यनुवर्तयिष्यति । युक्तमेतत् ।
यतो वीरसुः पुत्रवती । किंवा मदिरहमसहमाना मरिष्यत्येवेत्यर्थः ॥ २० ॥ न विद्यते परमयनमाश्रयो येषां तेऽपरायणाः पुत्राः कन्याश्च । यद्वा पराश्रयाः

न शेके सोऽवितुं तत्र पुरुकृच्छ्रोरुवेपथुः ॥ गन्तुमैच्छन्ततो वृक्षकोटरादिव सानैलात् ॥ १४ ॥ शिथिलावयवो यर्हि
गन्धर्वैर्हृतपौरुषः ॥ यवनैररिभी राजन्नुपरुद्धो रुरोद ह ॥ १५ ॥ दुहितुः पुत्रपौत्रांश्च जामिजामातृपार्षदान् ॥
स्वत्वावशिष्टं यत्किञ्चिद्गृहकोशपरिच्छदम् ॥ १६ ॥ अहंममेति स्वीकृत्य गृहेषु कुमतिर्गृही ॥ दध्यौ प्रमदया
दीनो विप्रयोग उपस्थिते ॥ १७ ॥ लोकान्तरं गतवति मय्यनाथा कुटुम्बिनी ॥ वर्तिष्यते कथं त्वेषा बालकाननु-
शोचती ॥ १८ ॥ न मय्यनाशिते भुङ्क्ते नास्त्राते स्नाति मत्परा ॥ मयि रुष्टे सुसंन्रस्ता भर्त्सिते यतवाग्भयात् ॥ १९ ॥
प्रबोधयति मांऽविज्ञं व्युषिते शोककर्शिता ॥ वर्त्मेतद्गृहमेधीयं वीरसूरपि नेष्यति ॥ २० ॥ कथं नु दारका दीना
दारकीर्वाऽपरायणाः ॥ वर्तिष्यन्ते मयि गते भिन्ननाव इवोदधौ ॥ २१ ॥ एवं कृपणया बुद्ध्या शोचन्तमतदर्हणम् ॥
अहीतुं कृतधीरेन भयनामाऽभ्यपद्यत ॥ २२ ॥ पशुर्वैद्यवनैरेष नीयमानः स्वकं क्षयम् ॥ अन्वद्रवन्ननुपथाः शोच-
न्तो भृशमातुराः ॥ २३ ॥ पुरीं विहायोपगत उपरुद्धो भुजङ्गमः ॥ यदा तमेवानु पुरीं विशीर्णां प्रकृतिं गता ॥ २४ ॥
विकृष्यमाणः प्रसभं यवनेन बलीयसा ॥ नाविन्दत्तमसाविष्टः सखायं सुहृदं पुरः ॥ २५ ॥ तं यज्ञपशवोऽनेन
संज्ञता येऽदयालुना ॥ कुठारैश्चिच्छिदुः क्रुद्धाः स्मरन्तोऽमीवमस्य तत् ॥ २६ ॥ अनन्तपारे तमसि मग्नो नष्टस्मृतिः
समाः ॥ शाश्वतीरनुभूयार्तिं प्रमदासङ्गदूषितः ॥ २७ ॥ ॥ ॥ ॥

कन्याः । भिन्ना नौर्येषाम् ॥ २१ ॥ अतदर्हणं वस्तुतस्तस्य ब्रह्मत्वात् ॥ २२ ॥ एष यदा क्षयं स्थानं नीयमानस्तदा अनुपथाः प्राणा इन्द्रियाणि च । तथाच
श्रुतिः 'तसुत्क्रामन्तं प्राणोऽनूत्क्रामति प्राणमनूत्क्रामन्तं सर्वं प्राणा अनूत्क्रामन्ति' इति ॥ २३ ॥ प्रकृतिं महाभूतात्मताम् ॥ २४ ॥ नाविन्दन्न सस्मार ।
पुरः पूर्वं सखायं सन्तमीश्वरम् ॥ २५ ॥ अदयालुना काम्यकर्मसु ये संज्ञसा हताः । अमीवं पापं क्रौर्यं वा ॥ २६ ॥ शाश्वतीः समा आर्तिमनुभूय ॥ २७ ॥

१ स पुरंजनः प्राणो वा । 'न शशाकोषितुं तत्र' इति पाठः । २ 'सोऽहिराट्' इति पाठः । ३ 'मामङ्गम्' इति 'मां विज्ञं' इति पाठः । ४ यवनैः आध्यादिभिः । ५ यवनैरुपरुद्धो
भुजङ्गमः प्राणो यदा पुरीं विहायोपगतस्तदा तं प्राणमनु विशीर्णां पुरीं प्रकृतिं पञ्चमहाभूतात्मतां गतेत्यन्वयः ।

अन्तकाले तां भार्यामेव मनसा गृह्णन्स्मरन्नन्तरं विदर्भस्य वेश्मनि प्रमदोत्तमा बभूव । अतः परमस्मिन्प्रकरणे एतावदेव प्रकृतोपयोगि विवक्षितम् । स्त्रीध्यानेन स्त्रीत्वप्राप्तावपि पतिव्रताध्यानेन पूर्वाद्येन च धार्मिकाद्विदर्भाजन्माभूत् । धार्मिकसङ्गेन च विशुद्धस्य भागवतेन मलयध्वजेन सङ्गोऽभूत् । ततो विष्णु-भक्तिस्ततो वैराग्यं ततस्तमेव भर्तृरूपं गुरुं पतिव्रत्यधर्मेण भजतो भगवत्प्रसादलब्धज्ञानेन मोक्ष इति । अन्यतु कथालङ्कारमात्रं तथापि किञ्चिद्वृत्तिसामान्येनेह योजयिष्यामः । विदर्भस्य विशिष्टदर्भोपलक्षितस्य कर्मठस्य राजसिंहस्य । धर्मेण हि प्रजापालनेन यज्ञादिना च क्षत्रिया राजन्ते तेषु श्रेष्ठस्य वेश्मनि ॥ २८ ॥ मलयोपलक्षिते दक्षिणदेशे ध्वज इव दर्शनीयः । स हि श्रीविष्णुभक्तप्रधानो देशः । तत्र मुख्यो महाभागवत इत्यर्थः । पण्डा निश्चयबुद्धिस्तामर्हतीति पाण्ड्यः स उपयेमे । पुरंजनो भागवतसङ्गं प्राप्त इत्यर्थः ॥ २९ ॥ आत्मजां श्रीकृष्णसेवारुचिम् । तत्सङ्गेन भगवद्धर्मं रुचिरभूदित्यर्थः । असितस्य श्रीकृष्ण-सेक्षणं यथा ताम् । यवीयसः सप्त सुतान् । 'श्रवणं कीर्तनं विष्णोः स्मरणं पादसेवनम् ॥ अर्चनं वन्दनं दास्यं' इति भक्तिप्रकारान् । सख्यात्मनिवेदनयोस्त्वं-पदार्थज्ञानोत्तरकालत्वात्तस्य च भगवत्तैवोत्तरत्रोपदेश्यमाणत्वादिदानीमनुत्पत्तेः सप्तैत्युक्तम् । भगवद्धर्मरुच्या तच्छ्रवणकीर्तनादिकं जातमित्यर्थः । द्रविडभूमि-

तामेव मनसा गृह्णन्बभूव प्रमदोत्तमा ॥ अनन्तरं विदर्भस्य राजसिंहस्य वेश्मनि ॥ २८ ॥ उपयेमे वीर्यपणां वैदर्भीं मलयध्वजः ॥ युधि निर्जित्य राजन्यान्पाण्ड्यः परपुरंजयः ॥ २९ ॥ तस्यां स जनयांचक्र आत्मजामसितेक्षणाम् ॥ यवीयसः सप्त सुतान्सप्त द्रविडभूतः ॥ ३० ॥ एकैकस्याभवत्तेषां राजन्नर्बुदमर्बुदम् ॥ भोक्ष्यते यदंशधरैर्मही मन्वन्तरं परम् ॥ ३१ ॥ अगस्त्यः प्राग्दुहितरमुपयेमे धृतव्रताम् ॥ यस्यां दृढच्युतो जात इध्मवाहात्मजो मुनिः ॥ ३२ ॥ विभज्य तनयेभ्यः क्षमां राजर्षिर्मलयध्वजः ॥ आरिराधयिषुः कृष्णं स जगाम कुलाचलम् ॥ ३३ ॥ हित्वा गृहान्सुतान्भोगान्वैदर्भीं मदिरिक्षणा ॥ अन्वधावत पाण्ड्येशं ज्योत्स्नेव रजनीकरम् ॥ ३४ ॥ ॥ ॥

पालकान् । द्रविडभूमिर्हि श्रवणादिभक्तिभिरेव सुरक्षितास्तीति प्रसिद्धम् ॥ ३० ॥ अर्बुदमिति । श्रवणादीनां प्रत्येकमनेके प्रकारा अभवन्नित्यर्थः । तदुक्तम्—'भक्तियोगो बहुविधो मार्गैर्भामिनि भाव्यते' इति । येषां वंशधरैर्यतः प्रवृत्तैः संप्रदायभेदैः कृत्वा मही मन्वन्तरं ततः परं च भोक्ष्यते विद्याकामकर्मभ्योऽपि रक्षिष्यते ॥ ३१ ॥ अगस्त्यः अगानि निष्क्रियाणि गात्राणि स्त्यायति संघातयतीत्यगस्त्यो मनः । स प्राक्प्रथमजातां दुहितरं कृष्णसेवारुचिमुपयेमे, तस्य मनः कृष्णे दृढां रतिं बबन्धेत्यर्थः । धृतानि शमदमादीनि व्रतानि यथा तां रतिम् । दृढेभ्यः सत्यलोकादिभोगेभ्योऽपि च्युतस्तद्रहितः, कृष्णरताविहामुत्र भोगविरागो जात इत्यर्थः । स एवोपशमात्मकत्वान्मुनिः । कथंभूतः । इध्मवाह आत्मजो यस्य सः । 'तद्विज्ञानार्थं स गुरुमेवाभिगच्छेत्समित्पाणिः श्रोत्रियं ब्रह्मनिष्ठम्' इत्यादिश्रुतिप्रसिद्धा समिद्धहोपलक्षिता गुरुरपसत्तिर्वैराग्यादभूदित्यर्थः । नह्यविरक्तस्य गुरुरपसत्तिः संभवति । कथापक्षे यथाश्रुतमेव ॥ ३२ ॥ क्षमां विभज्य तत्र श्रवणादिभक्तिभेदं व्यवस्थाप्य ॥ ३३ ॥ इदानीं पुरंजनस्य स्त्रीभावं प्राप्तस्य सर्वतो विरक्तस्य 'पतिरेव गुरुः स्त्रीणां' इति वचनात्पतितसेवया गुरुश्रुत्वाप्रकारं दर्शयितुमाह—हित्वादिना मनो दध इत्यन्तेन ग्रन्थेन । मदयतीति मदिरक्षिणं यस्याः ॥ ३४ ॥ ॥ ॥

१ कुलचलं कुलं श्रीकृष्णभजनोपकरणसमूहः अचलं सुदृढं यत्र तदेकान्तम् । वेङ्कटाद्रिमिति चक्र० ।

तत्र चन्द्रवसाद्या नद्यस्तासां पुण्यैः सलिलैरुभयत्रान्तर्बहिश्चात्मनो मलं क्षालयन्तप आस्थित इत्युत्तरेणान्वयः ॥ ३५ ॥ अस्थिते भूमौ क्षिप्यत इत्यष्टिर्वाजम् ॥ ३६ ॥ ३७ ॥ विद्ययोपासनया पक्ककषायो दग्धकामादिवासनः । युयुजे आत्मनो ब्रह्मतां भावयामास । अक्षाणीन्द्रियाणि । अनिलः प्राणः । आशय-क्षितम् । विजिता अक्षादयो येन ॥ ३८ ॥ आस्ते स्म वर्षशतमिति ज्ञानस्य दुःसाधनतां दर्शयति । अत एव हरौ भक्तिं कृतवानित्याह । वासुदेवे रतिमुद्वह-न्न्यदेहादिकं न वेद ॥ ३९ ॥ स एवं वर्तमान आत्मन्यात्मानं विद्वानन्यस्मादुपरराम । कथं विद्वान् । व्यतिरिक्ततया देहादिव्यतिरिक्तत्वेन । कुतः । व्यापकतया देहादिप्रकाशकत्वेन । ननु देहाद्याकारो विमर्श एतत्प्रकाशति ननु निराकार आत्माऽत आह । आमर्शस्यापि साक्षिणम् । अयं भावः—आमर्शो नामान्तःकरण-वृत्तिः सा च जडत्वादात्मप्रकाशैवेति । यथा स्वप्ने ममेदं शिरश्चिन्नमित्यादिप्रतीतौ तद्यतिरिक्तमात्मानं वेत्ति तद्वत् ॥ ४० ॥ केन विद्वान्स्त्राह । साक्षाद्विरेव यो

तत्र चन्द्रवसा नाम ताम्रपर्णी वटोदका ॥ तत्पुण्यसलिलैर्नित्यमुभयत्रात्मनो मृजन् ॥ ३५ ॥ कन्दोष्टिभिर्मूलफलैः पुष्प-पर्णैस्तृणोदकैः ॥ वर्तमानः शनैर्गात्रकर्षणं तप आस्थितः ॥ ३६ ॥ शीतोष्णवातवर्षाणि क्षुत्पिपासे प्रियाप्रिये ॥ सुख-दुःखे इति द्वन्द्वान्यजयत्समदर्शनः ॥ ३७ ॥ तपसा विद्यया पक्ककषायो नियमैर्यमैः ॥ युयुजे ब्रह्मण्यात्मानं विजिता-क्षानिलाशयः ॥ ३८ ॥ आस्ते स्थाणुरिवैकत्र दिव्यं वर्षशतं स्थिरः ॥ वासुदेवे भगवति नान्यद्देहोद्बहन्नतिम् ॥ ३९ ॥ स व्यापकतयात्मानं व्यतिरिक्ततयात्मनि ॥ विद्वान्स्वप्न इवामर्शसाक्षिणं विरराम ह ॥ ४० ॥ साक्षाद्भगवतोक्तेन गुरुणा हरिणा नृप ॥ विशुद्धज्ञानदीपेन स्फुरता विश्वतोमुखम् ॥ ४१ ॥ परे ब्रह्मणि चात्मानं परं ब्रह्म तथात्मनि ॥ वीक्षमाणो विहायेक्षामस्मादुपरराम ह ॥ ४२ ॥ पतिं परमधर्मज्ञं वैदर्भीं मलयध्वजम् ॥ प्रेम्णा पर्यचरद्वित्वा भो-गान्सा पतिदेवता ॥ ४३ ॥ चीरवासा व्रतक्षामा वेणीभूतशिरोरुहा ॥ बभावुपपतिं शान्ता शिखा शान्तमिवान-लम् ॥ ४४ ॥ अजानती प्रियतमं यदोपरतमङ्गना ॥ सुस्थिरासनमासाद्य यथापूर्वमुपाचरत् ॥ ४५ ॥ यदा नोपा-लभेताङ्गावृष्माणं पत्युरर्चती ॥ आसीत्संविन्नहृदया यूथभ्रष्टा मृगी यथा ॥ ४६ ॥ ॥ ॥ ॥

गुरुस्तेनोक्तेन सर्वतोमुखं यथा तथा स्फुरताऽनवच्छिन्ने ज्ञानेन ॥ ४१ ॥ तदेवाह—पर इति । ब्रह्मैवाहं न संसारीति ब्रह्मण्यात्मन ईक्षणे शोकादिनिवृत्तिः । अहमेव ब्रह्मेत्यात्मनि ब्रह्मण ईक्षणे ब्रह्मपारोक्ष्यनिवृत्तिः । अतो व्यतिहारेणैक्षमाणोऽस्मात्संसारोदुपरराम । नन्वेवमपि जीवस्य कुतो ब्रह्मत्वापत्तिः । ईक्षणेनैव व्यवधाय-कत्वादित्याशङ्क्याह । ईक्षां विहाय दग्धेन्धनानलवत्तस्याः स्वयमेवोपशान्तेरिति भावः ॥ ४२ ॥ ४३ ॥ उपपतिं पत्युः समीपे । यद्वा पत्युः किञ्चिन्मात्रं न्यूना । तत्स-माना सती बभाविष्यति । 'उपोऽधिके च' इति कर्मप्रवचनीयस्तद्योगे च द्वितीया । शान्तमङ्गारावस्थमनलमुपशान्ता शुद्धा ज्वाला यथा भवति तद्वत् ॥ ४४ ॥ तदानीमपि सुस्थिरमासनं यस्य । अत एवाजानती यदा तदा यथापूर्वमसेवत ॥ ४५ ॥ पत्युरङ्घ्रिमर्चयन्ती यदा तस्मिन्नङ्गावृष्माणं नापश्यत् ॥ ४६ ॥ ॥

अबन्धुं पतिरहितम् । अश्रुभिरासिच्य ॥४७॥ क्षत्रबन्धुभ्योऽधार्मिकक्षत्रियेभ्योऽपि ॥४८॥ अवर्तयत्प्रवर्तयामास ॥४९॥ तस्यां निधायाग्निदानेनादीप्य च ॥५०॥ पूर्वतरोऽनादिरीश्वरः सखा । 'द्वा सुपर्णा' इति श्रुतेः । साम्ना प्रियवाक्येन बोधयन् ॥५१॥ यस्य यं शोचसि । अग्रे सृष्टेः पूर्वम् । विचर्चय ह मयि स्थितत्वेन सख्य-
सुखमनुभूतवानसि ॥ ५२ ॥ ननु नाहमावयोः सख्यं सहचरत्वं च जानामीति चेत्त्राह । यद्यपि मां न जानासि तथाप्यात्मानं त्वामविज्ञातसखमविज्ञातः
कश्चिन्मे सखा आसीदित्येवं किं स्मरसि । सख इति पुंस्त्वनिर्देशः प्राक्तनपुंस्त्वस्मरणाय । सख्यं स्मारयन्सखिवियोगकृतमनर्थमाह—हित्वेति साधैः षड्विः । पदं स्थानम्
॥५३॥ हंसौ शुद्धौ मानसं हृदयमयनं ययोः । कथापक्षे मानससरसि स्थितौ पक्षिणावभूतां जातौ । ओको गृहम् । अन्तरा विनैव । वाशब्द एवार्थः । सहस्र-

आत्मानं शोचती दीनमबन्धुं विह्वलाश्रुभिः ॥ स्तनावासिच्य विपिने सुखरं प्ररुरोद सा ॥४७॥ उत्तिष्ठोत्तिष्ठ राजर्षे
इमामुदधिमेखलाम् ॥ दस्युभ्यः क्षत्रबन्धुभ्यो बिभ्यतीं पातुमर्हसि ॥ ४८ ॥ एवं विलपती बाला विपिनेऽनुगता
पतिम् ॥ पतिता पादयोर्भर्तुं रुदत्यश्रूण्यवर्तयत् ॥ ४९ ॥ चितिं दारुमयीं चित्वा तस्यां पत्युः कलेवरम् ॥ आदीप्य
चानुमरणे विलपन्ती मनो दधे ॥ ५० ॥ तत्र पूर्वतरः कश्चित्सखा ब्राह्मण आत्मवान् ॥ सान्त्वयन्वल्गुना साम्ना तामाह
रुदतीं प्रभो ॥५१॥ ॥ ब्राह्मण उवाच ॥ का त्वं कस्यासि को वाऽयं शयानो यस्य शोचसि ॥ जानासि किं सखायं मां येनाग्रे
विचर्चय ह ॥५२॥ अपि स्मरसि चात्मानमविज्ञातसखं सखे ॥ हित्वा मां पदमन्विच्छन्भौमभोगरतो गतः ॥५३॥ हंसा-
वहं च त्वं चार्य सखायौ मानसायनौ ॥ अभूतामन्तरा वौकः सहस्रपरिवत्सरान् ॥ ५४ ॥ स त्वं विहाय मां बन्धो गतो
ग्राम्यमतिर्महीम् ॥ विचरन्पदमद्राक्षीः कयाचिन्निर्मितं स्त्रिया ॥५५॥ पञ्चारामं नवद्वारमेकपालं त्रिकोष्ठकम् ॥ षट्कुलं
पञ्चविपणं पञ्चप्रकृति स्त्रीधवम् ॥५६॥ पञ्चेन्द्रियार्था आरामा द्वारः प्राणा नव प्रभो ॥ तेजोऽवन्नानि कोष्ठानि कुलमि-
न्द्रियसंग्रहः ॥५७॥ विपणस्तु क्रियाशक्तिर्भूतप्रकृतिरव्यया ॥ शक्त्यधीशः पुमांस्त्वत्र प्रविष्टो नावबुध्यते ॥ ५८ ॥
तस्मिंस्त्वं रामया स्पृष्टो रममाणोऽश्रुतस्मृतिः ॥ तत्सङ्गादीदृशीं प्राप्तो दशां पापीयसीं प्रभो ॥ ५९ ॥ ॥

परिवत्सरान् महाप्रलयो यावत् ॥५४॥ हे बन्धो, ग्राम्ये सुखे मतिर्यस्य । स्त्रिया मायया ॥५५॥ पञ्च शब्दादय आरामा उपवनानि यस्मिन् । नव द्वाराणि प्राणच्छि-
द्राणि यस्मिन् । एकः प्राणः पालो यस्मिन् । त्रीणि पृथिव्यप्तेजांसि कोष्ठानि प्राकारा यस्मिन् । षट् ज्ञानेन्द्रियमनांसि कुलान्यभीष्टविषयसमर्पका वणिजो
यस्मिन् । पञ्च विपणा हृष्टाः कर्मेन्द्रियाणि यस्मिन् । पञ्चभूतानि प्रकृतिरूपादानकारणं यस्य । स्त्री बुद्धिरेव धवः पतिः स्वामिनी यस्मिन् ॥ ५६ ॥ स्वयमेवेमं
श्लोकं व्याचष्टे—पञ्चेन्द्रियार्था इति । षट्कुलमिति षट्त्वमेकपालमिति च स्पष्टत्वात् व्याख्यातम् ॥ ५७ ॥ भूतायेवाव्यया प्रकृतिरूपादानं यस्य । स्त्रीधव-
मित्यस्य व्याख्यानम् । शक्तिरधीशः यस्य । तद्वशः सन्नित्यर्थः ॥ ५८ ॥ स्पृष्टोऽभिभूतः । अतो न विद्यते श्रुते ब्रह्मत्वे स्मृतिर्यस्य ॥ ५९ ॥ ॥

१ पूर्वजन्मगतपुंस्त्वानुसंधानेनेदं व्याख्यानम् । २ 'विचर्चय ह' इति वीरपाठः, विह्वलवानसीति तदर्थः । ३ मां विहाय अहंताममताभ्यां व्यवधाय । ४ 'विभो' इति पाठः ।
तत्त्वमुपदिशति—न त्वमिति चतुर्भिः । सुहृत्पतिः । नवद्वारे पुरे यया रुद्धोऽसि तस्याः ॥ ६० ॥ पुमांसं पूर्वजन्मनि यदमन्यथा इदानीं च सतीं श्रेष्ठां स्त्रियं
यन्मन्यसे एषा माया । यत उभयमपि वस्तुतो नास्ति । यस्मादावां हंसौ शुद्धौ । नौ आवयोर्वक्ष्यमाणं गतिं स्वरूपं पश्य ॥ ६१ ॥ तत्त्वपदार्थयोश्चिदंशे-
नैक्यमाह । अहमेव भवान् । उपचारं वारयति—न चान्य इति । व्यतिहारोपदेश उक्ताभिप्रायः । छिद्रमन्तरम् ॥ ६२ ॥ तर्हि कथमावयोरज्ञत्वसर्वज्ञत्वा-
दिधर्मभेदस्तत्राह—यथेति । आत्मानं देहमादर्शं निर्मलं महान्तं स्थिरं चावेक्षेत । परस्य चक्षुषि च तद्विपरीतम् । विद्याविद्योपाधिकृतो धर्मभेद इत्यर्थः
॥ ६३ ॥ एवममुना प्रकारेण स मानसो हंसः क्षेत्रज्ञो हंसेन परमात्मना बोधितः सन्स्वस्थ आत्मनि स्थितः संश्रितं ध्यात्वा तद्यभिचारेणेश्वरवियोगेन विप-
याभिलाषबुद्ध्या नष्टां स्मृतिमहं ब्रह्मास्मीति ज्ञानं पुनः प्राप्तवान् ॥ ६४ ॥ कथामात्रमिति बुद्धिं वारयति—बहिष्मन्निति । पारोक्ष्येण राजकथामिषेण ।

न त्वं विदर्भदुहिता नायं वीरः सुहृत्त्व ॥ न पतिस्त्वं पुरंजन्या रुद्धो नवमुखे यया ॥ ६० ॥ माया ह्येषा मया सृष्टा
यत्पुमांसं स्त्रियं सतीम् ॥ मन्यसे नोभयं यद्वै हंसौ पश्यवयोर्गतिम् ॥ ६१ ॥ अहं भवान्न चान्यस्त्वं त्वमेवाहं विच-
क्ष्व भो ॥ न नौ पश्यन्ति कवयश्छिद्रं जातु मनागपि ॥ ६२ ॥ यथा पुरुष आत्मानमेकमादर्शचक्षुषोः ॥ द्विधाभूत-
मवेक्षेत तथैवान्तरमावयोः ॥ ६३ ॥ एवं स मानसो हंसो हंसेन प्रतिबोधितः ॥ स्वस्थस्तद्व्यभिचारेण नष्टामाप पुनः
स्मृतिम् ॥ ६४ ॥ बहिष्मन्नेतदध्यात्मं पारोक्ष्येण प्रदर्शितम् ॥ यत्परोक्षप्रियो देवो भगवान्विश्वभावनः ॥ ६५ ॥
॥ इति श्रीमद्भागवते महापुराणे चतुर्थस्कन्धे पुरंजनोपाख्यानेऽष्टाविंशतितमोऽध्यायः ॥ २८ ॥ ॥ ६५ ॥
॥ प्राचीनबहिर्वाच ॥ भगवंस्ते वचोऽस्माभिर्न सम्यगवगम्यते ॥ कवयस्तद्विजानन्ति न वयं कर्ममोहिताः ॥ १ ॥
॥ नारद उवाच ॥ पुरुषं पुरंजनं विद्याद् यद्व्यनक्त्यात्मनः पुरम् ॥ एकद्वित्रिचतुष्पादं बहुपादमपादकम् ॥ २ ॥
योऽविज्ञाताहृतस्तस्य पुरुषस्य सखेश्वरः ॥ यन्न विज्ञायते पुंभिर्नामैर्भिर्वा क्रियागुणैः ॥ ३ ॥ ॥ ॥

तत्र हेतुः—यद्यस्मात् हे बहिष्मन्प्राचीनबहिः, एतद्वाजकथामिषेणात्मकथा प्रदर्शिता । यस्मादेवः श्रीनारायणः परोक्षप्रियः । साक्षादात्मज्ञानकथनेन तव
चेतसि कथा नायातीति भावः ॥ ६५ ॥ ॥ इति श्रीमद्भागवते महापुराणे चतुर्थस्कन्धे भावार्थदीपिकायां टीकायामष्टाविंशतितमोऽध्यायः ॥ २८ ॥ ॥
ऊनत्रिंशे परोक्षार्थव्याख्यानेनोपसंहृतम् ॥ स्त्रीसङ्गतो भवस्त्वीशसङ्गान्मुक्तिरिति स्फुटम् ॥ १ ॥ कवयोऽध्यात्मविदः ॥ १ ॥ व्यनक्ति लिम्पति । चेतनी-
करोतीत्यर्थः । यद्वा व्यनक्ति प्रकटयति । ततश्च स्वकर्मणा पुरं जनयतीति पुरंजनपदं व्याख्यातं भवति । एकद्वयादयः पादा यस्य ॥ २ ॥ अविज्ञातशब्दे-
नाहृतो व्याहृत उक्तो यः स ईश्वरः । अविज्ञातनामनिरुक्तिः यद्यस्मात्पुंभिर्नामादियोगेन न विज्ञायते ॥ ३ ॥ ॥ ॥ ॥

१ 'हंसं पश्य' इति विज्ञो पाठः, तत्र हंसं निर्मलमित्यर्थः । २ 'पश्यया नौ गतिम्' इति, 'पश्यय नौ' इति पाठो । ३ इदं नारदवाक्यम् । ४ पुरंजन इति पुरुषशब्दे उपपदे अञ्जे-
र्युद । पुरुषशब्दस्तु शरीरे गौण्या वृत्त्या प्रयुज्यते । ५ नामभिरीश्वरादिभिः, क्रियाभिर्जीवप्रेरणादिभिः, गुणैः सर्वज्ञत्वादिभिः ।

तत्र तेषु पुरुषे मध्ये ॥ ४ ॥ अक्षभिरिन्द्रियैः ॥ ५ ॥ पञ्चवृत्तिवात्पञ्चशिराः सर्प इव प्राणः ॥ ६ ॥ एकादशमहाभट इत्यनेन एकादशो महाभटो नायक इत्युक्तं दर्शयति बृहद्वलं यस्य तन्मनः । नव खानि द्वाराणि यस्य ॥ ७ ॥ बुमत्सख इत्यादेरर्थं संक्षेपेणाह । यस्तदिन्द्रियसंयुतः स आत्मा ताभिर्द्वाभिर्विद्वितीति ॥ ८ ॥ पुरः पूर्वभागे कृताः ॥ ९ ॥ नेत्रे इति रूपमिति चक्षुषेति खद्योतादीनां व्याख्यानम् । शेषोऽनुवादः । ईश्वरः पुरंजनः ॥ १० ॥ नासे इति व्याख्या । अवधुनोतीत्यवधूतो वायुस्तदात्मकेनोच्छ्वासेन सहैकस्थानत्वात् प्राणोऽवधूतः । आस्यमिति व्याख्या । रसज्ञविषणान्वित इत्यत्र रसज्ञ-

यदा जिघृक्षन्पुरुषः कात्स्न्येन प्रकृतेर्गुणान् ॥ नवद्वारं द्विहस्ताङ्घ्रिं तत्रामनुत साध्विति ॥ ४ ॥ बुद्धिं तु प्रमदां विद्या-
न्ममाहमिति यत्कृतम् ॥ यामधिष्ठाय देहेऽस्मिन्पुमान्भुङ्क्तेऽक्षभिर्गुणान् ॥ ५ ॥ सखाय इन्द्रियगणा ज्ञानं कर्म च यत्कृ-
तम् ॥ सख्यस्तद्वृत्तयः प्राणः पञ्चवृत्तिर्यथोरगः ॥ ६ ॥ बृहद्वलं मनो विद्यादुभयेन्द्रियनायकम् ॥ पञ्चालाः पञ्चविषया
यन्मध्ये नवखं पुरम् ॥ ७ ॥ अक्षिणी नासिके कर्णौ मुखं शिश्रुगुदाविति ॥ द्वे द्वे द्वारौ बहिर्याति यस्तदिन्द्रियसंयुतः
॥ ८ ॥ अक्षिणी नासिके आस्यमिति पञ्च पुरः कृताः ॥ दक्षिणा दक्षिणः कर्ण उत्तरा चोत्तरः स्मृतः ॥ ९ ॥ पश्चिमे इत्य-
धोद्वारौ गुदं शिश्रुमिहोच्यते ॥ खद्योताविर्मुखी चात्र नेत्रे एकत्र निर्मिते ॥ रूपं विभ्राजितं ताभ्यां विचष्टे चक्षुषेश्वरः
॥ १० ॥ नलिनी नालिनी नासे गन्धः सौरभ उच्यते ॥ प्राणोऽवधूतो मुख्यास्यं विषणो वाग्रसविद्रसः ॥ ११ ॥ आपणो
व्यवहारोऽत्र चित्रमन्धो बहूदनम् ॥ पितृहृदक्षिणः कर्ण उत्तरो देवहूः स्मृतः ॥ १२ ॥ प्रवृत्तं च निवृत्तं च शास्त्रं पञ्चा-
लसंज्ञितम् ॥ पितृयानं देवयानं श्रोत्राच्छ्रुतधराद्रजेत् ॥ १३ ॥ आसुरी मेढूमर्वाग्द्वार्यवायो ग्रामिणां रतिः ॥
उपस्थो दुर्मदः प्रोक्तो निर्ऋतिर्गुद उच्यते ॥ १४ ॥ वैशसं नरकं पायुर्लब्धकोऽन्धौ तु मे शृणु ॥ हस्तपादौ पुमां-
स्ताभ्यां युक्तो याति करोति च ॥ १५ ॥ अन्तःपुरं च हृदयं विषूचिर्मन उच्यते ॥ तत्र मोहं प्रसादं वा हर्षं प्राप्नोति
तद्गुणैः ॥ १६ ॥ यथा यथा विक्रियते गुणाक्तो विकरोति वा ॥ तथा तथोपद्रष्टात्मा तद्वृत्तीरनुकार्यते ॥ १७ ॥ ॥

शब्दनिर्दिष्टस्य रसविदित्यनुवादः रस इति व्याख्या । रसनेन्द्रियमित्यर्थः । विषणो वाग्रसविद्रस इत्येव पाठः । आर्षत्वात् दोषः ॥ ११ ॥ अन्धोऽन्नम् ॥ १२ ॥
॥ १३ ॥ ग्रामकमित्यस्यानुवादो ग्रामिणां रतिरिति । तस्य व्याख्या—व्यवाय इति ॥ १४ ॥ १५ ॥ विषूचीनपदार्थानुवादो विषूचिरिति । तद्गुणैर्मनोगुणै-
स्तमःसत्त्वरजोभिः ॥ १६ ॥ महिषी यद्यदीहेत्यादेरर्थं संगृह्णाह । यथा यथा बुद्धिः स्वप्ने विक्रियते जाग्रति विकरोति वा इन्द्रियाणि परिणमयति । तस्या
गुणैरक्तो लित आत्मा तथा तथा तस्या वृत्तीर्देशनस्पर्शनाद्याः । केवलमुपद्रष्टैव सन्बलादनुकार्यते ॥ १७ ॥ ॥ ॥

१ विभ्राजितं जनपदमित्यस्य व्याख्यानमिदम् । २ इदं बुमत्सख इति बुमत्पदस्य । ३ 'अजिघृक्षत्' इति छेदः । 'जिघृक्षुः' इति पाठः । ४ तत्र पुरुषे मध्ये नवद्वारं द्विहस्ताङ्घ्रिपुरं मनुष्यशरीरं साध्वित्यमन्यत
मेने । अङ्घ्रिमित्यर्थम् । ५ गुणान् विषयान् । ६ मुखान्तिरिक्तद्वाराभिप्रायेणेदं द्वे द्वे इति मुखस्यापि वाग्रसनाभेदेन द्वित्वात् । ७ वागव्यवहारो भाषणम् । ८ श्रुतधरादिति त्यपि । श्रोत्रेन्द्रियमालम्ब्येत्यर्थः ।
आशुगमित्येतद्याचष्टे । संवत्सरस्येवाप्रतिहतो रयो वेगः प्रतीतितो यस्य स संवत्सररयः । वस्तुतस्तत्त्वगतिः । स्वप्नशरीरादेर्बुद्ध्यावेव विवृतत्वेन देशान्तरगत्याभा-
वात् । पाठान्तरे संवत्सरश्च तत्कृतं वयश्च ताभ्यां गतिर्यस्येति । द्वीपमित्यस्य व्याख्या नारदेन न कृता । द्विचक्रमित्यस्य व्याख्या द्विकर्मचक्र इति । त्रिगुणध्वज
इति त्रिवेणुपदव्याख्या ॥ १८ ॥ पञ्चप्रहरणमित्येतद्याचष्टे पञ्चेन्द्रियार्थप्रक्षेप इति ॥ १९ ॥ पञ्चेन्द्रियैः सूनाविनोदमिवान्यायेन विषयसेवां करोतीति पञ्चसूना-
विनोदकृत् । अनेन चचार मृगयां तत्रेत्यादि व्याख्यातम् ॥ २० ॥ परिक्रान्त्या परिभ्रमणेन ॥ २१ ॥ भगिनीत्वेन जगृहे । लोकानां क्षयाय ॥ २२ ॥ चराः संचा-
रिणः । भूतानामुपसर्गं पीडयामाशु शीघ्रो मृत्युहेतु रयो वेगो यस्य प्रज्वारस्येति प्रशब्दव्याख्या । पाठान्तरे भूतकृता अरयः । अनेन चारिभिरुपलब्ध इत्यरि-

देहो रथस्त्विन्द्रियाश्चः संवत्सररयोऽगतिः ॥ द्विकर्मचक्रस्त्रिगुणध्वजः पञ्चासुबन्धुरः ॥ १८ ॥ मनोरश्मिर्बुद्धिसूतो
हृन्नीडो हृन्तकूबरः ॥ पञ्चेन्द्रियार्थप्रक्षेपः सप्तधातुवरूथकः ॥ १९ ॥ आकूतिर्विक्रमो बाह्यो मृगतृष्णां प्रधावति ॥
एकादशेन्द्रियचमूः पञ्चसूनाविनोदकृत् ॥ संवत्सरश्चण्डवेगः कालो येनोपलक्षितः ॥ २० ॥ तस्याहानीह गन्धर्वा
गन्धर्व्यो रात्रयः स्मृताः ॥ हरन्त्यायुः परिक्रान्त्या षष्ठ्युत्तरशतत्रयम् ॥ २१ ॥ कालकन्या जरा साक्षाल्लोकस्तां
नाभिनन्दति ॥ स्वसारं जगृहे मृत्युः क्षयाय यवनेश्वरः ॥ २२ ॥ आधयो व्याधयस्तस्य सैनिका यवनाश्चराः ॥
भूतोपसर्गाशुरयः प्रज्वारो द्विविधो ज्वरः ॥ २३ ॥ एवं बहुविधैर्दुःखैर्देवभूतात्मसंभवैः ॥ क्षिप्यमानः शतं वर्षं
देहे देही तमोवृतः ॥ २४ ॥ प्राणेन्द्रियमनोधर्मानात्मन्यध्यस्य निर्गुणः ॥ शेते कामलवान्ध्यायन्ममाहमिति कर्मकृत्
॥ २५ ॥ यदात्मानमविज्ञाय भगवन्तं परं गुरुम् ॥ पुरुषस्तु विषज्जेत गुणेषु प्रकृतेः स्वदृक् ॥ २६ ॥ गुणाभिमानी
स तदा कर्माणि कुरुतेऽवशः ॥ शुक्लं कृष्णं लोहितं वा यथाकर्माभिजायते ॥ २७ ॥ शुक्लात्प्रकाशभूयिष्ठौल्लोकाना-
प्नोति कर्हिचित् ॥ दुःखोदकान् क्रियायासांस्तमःशोकोत्कटान्कचित् ॥ २८ ॥ ॥ ॥

पदं व्याख्यातम् । द्विविधः शीतोष्णरूपेण प्रवेशनिर्गमभेदात् ॥ २३ ॥ एवं परोक्षत्वेनोक्तमर्थं व्याख्याय सर्वकथातात्पर्यमाह—एवमित्यादिविरमक्रमेणे-
त्यन्तेन । आधिवैदिकादिभिर्दुःखैः क्षिप्यमानो ममाहमिति देहे शतं वर्षाणि शेते वर्तत इति द्वयोरन्वयः ॥ २४ ॥ अज्ञानापासादीन्प्राणधर्मान् अन्धत्वादी-
निन्द्रियधर्मान् कामादीन्मनोधर्मान् निर्गुणोप्यात्मन्यध्यस्य कामलवान्विषयसुखलेशान्व्यायन्कर्मकृत् ॥ २५ ॥ ततः किमत आह—यदेति द्वाभ्याम् । स्वदृक्
स्वप्रकाशस्वभावोऽपि ॥ २६ ॥ शुक्लं सात्त्विकम् । कृष्णं तामसम् । लोहितं राजसम् । यथा कर्म तथा जायते ॥ २७ ॥ तदेवाह—शुक्लादिति द्वाभ्याम् ।
प्रकाशो भूयिष्ठो येषु । दुःखमुदकं उत्तरफलं येषु । क्रियाया आयासो येषु तान् लोहितात् । तमःशोकादुत्कटौ येषु तान् कृष्णादिति ज्ञेयम् ॥ २८ ॥ ॥

१ 'संवत्सरवयोगतिः' इत्येवंरूपे । २ लोकानां मृत्युर्मरणदस्तत्र जरा सहकारिणीत्यर्थः । ३ 'भूतोपसर्गा' इत्येवंरूपे । तत्र भूतकृता उपसर्गा एवारय इत्यर्थः । ४ द्वे कर्मणी
पुण्यपापरूपे चक्रे यस्य । ५ हृन्तं शोकमोहाख्यं कूबरौ युगबन्धनस्थानं यस्य । ६ बाह्या विक्रमा गतिप्रकारा आकूतिः कर्मेन्द्रियरूपा इति पञ्चविक्रमपदव्याख्या । ७ 'परीवृत्त्या' इति
'परीवृत्त्या' इति च पाठौ । ८ 'निर्गुणे' इति पाठः ।

नोभयं नपुंसकम् । यथाकर्मगुणं कर्मगुणावनतिक्रम्य ॥२९॥ तेषु दैववशेन सुखदुःखे प्राप्नोतीति सदृष्टान्तमाह द्वाभ्याम् । क्षुधा परीतो व्यासः सारमेयः आ । दण्डं दण्डेन ताडनम् ॥ ३० ॥ कामव्यास आशयो यस्य ॥ ३१ ॥ ननु तर्हि सुखस्य संभवाद्दुःखस्य च प्रतीकारसंभवान्नैकान्ततो हेयत्वं तत्राह—दुःखेति । दुःखस्य प्रतीकारस्तावन्नास्ति । स्याच्चेत्तस्य तस्य प्रतिक्रिया तथापि त्रिविधेषु दुःखेषु मध्ये एकतरेणापि दुःखेन व्यवच्छेदो वियोगो नास्ति ॥ ३२ ॥ प्रतिक्रियाणामपि दुःखरूपत्वादिति सदृष्टान्तमाह—यथा हीति ॥ ३३ ॥ दुःखस्य मूलभूतानि कर्माणि प्रतिक्रियादिकर्मभिर्नैव निवर्तन्त इत्याह । नैकान्ततोऽत्यन्तं सवासनम् । केवलं ज्ञानरहितम् । अविद्ययोपसृतं प्राप्तम् । अतोऽविरोधान्न निवर्तकत्वमिति भावः । अत्र दृष्टान्तः । स्वप्ने दृष्टः स्वप्नः प्रबोधं विना यथा तं स्वप्न-

क्वचित्पुमान् क्वचिच्च स्त्री क्वचिन्नोभयमन्धधीः ॥ देवो मनुष्यस्तिर्यग्वा यथाकर्मगुणं भवः ॥२९॥ क्षुत्परीतो यथा दीनः सारमेयो गृहं गृहम् ॥ चरन्विन्दति यद्विष्टं दण्डमोदनमेव वा ॥३०॥ तथा कामाशयो जीव उच्चावचपथा भ्रमन् ॥ उपर्यधो वा मध्ये वा याति दिष्टं प्रियाप्रियम् ॥ ३१ ॥ दुःखेकतरेणापि दैवभूतात्महेतुषु ॥ जीवस्य न व्यवच्छेदः स्याच्चेत्तत्प्रतिक्रिया ॥३२॥ यथा हि पुरुषो भारं शिरसा गुरुमुद्वहन् ॥ तं स्कन्धेन स आधत्ते तथा सर्वाः प्रतिक्रियाः ॥३३॥ नैकान्ततः प्रतीकारः कर्मणां कर्म केवलम् ॥ द्वयं ह्यविद्योपसृतं स्वप्ने स्वप्न इवानघ ॥ ३४ ॥ अर्थे ह्यविद्यमानेऽपि संसृतिर्न निवर्तते ॥ मनसा लिङ्गरूपेण स्वप्ने विचरतो यथा ॥३५॥ अथात्मनोऽर्थभूतस्य यतोऽनर्थपरम्परा ॥ संसृतिस्तद्व्यवच्छेदो भक्त्या परमया गुरौ ॥ ३६ ॥ वासुदेवे भगवति भक्तियोगः समाहितः ॥ सग्रीचीनेन वैराग्यं ज्ञानं च जनयिष्यति ॥ ३७ ॥ सोऽचिरादेव राजर्षे स्यादच्युतकथाश्रयः ॥ शृण्वतः श्रद्धानस्य नित्यदा स्यादधीयतः ॥ ३८ ॥ यत्र भागवता राजन् साधवो विशदाशयाः ॥ भगवद्गुणानुकथनश्रवणव्यग्रचेतसः ॥ ३९ ॥ ॥

मत्यन्तं न प्रतिकरोतीत्यर्थः ॥३४॥ ननु तर्ह्यज्ञानविलसितत्वेन संसृतिहेतोर्देहादेरप्यसत्त्वार्त्तिकं तन्निवर्तनप्रयासेन तत्राह—अर्थे हीति । लिङ्गरूपेणोपाधिभूतेन ॥ ३५ ॥ तदेवं संसृतिप्रकारमुक्त्वा तन्निवृत्तिप्रकारमाह । अथ तस्मात्पुरुषार्थभूतस्यैवात्मनो यतोऽज्ञानान्मनसो वाऽनर्थपरम्परारूपा संसृतिर्भवति तस्य व्यवच्छेदो गुरुरूपे वासुदेवे भक्त्यैव ॥ ३६ ॥ ननु संसृतिनिवृत्तिवैराग्यपूर्वकाज्ञानादेव ननु भक्त्या 'तरति शोकमात्मवित्' इत्यादिश्रुतेस्तत्राह—वासुदेव इति । सग्रीचीनेन समीचीनेन प्रकारेण ॥ ३७ ॥ नन्वसौ महाफलो भक्तियोगः कथं स्यादत आह । स त्वच्युतस्य कथामाश्रित्य वर्तमानोऽचिरात्स्यात् । कस्य स्वात्तदाह । शृण्वतोऽधीयानस्य च ॥ ३८ ॥ कुत्र स्यात्तदाह—यत्रेति । भगवतो गुणानुकथने श्रवणे च व्यग्रं सत्त्वं चेतो येषां ते ॥ ३९ ॥ ॥ ॥

१ दुःखस्यादृष्टाधीनत्वाददृष्टस्यापि दुःखप्राप्तेः पूर्वमशक्यज्ञानत्वात्तत्प्रतिक्रियाणामपि दुःखरूपत्वादिति भावः इति चक्र० । २ द्वयं निवर्त्य निवर्तकं चेत्युभयविधम् । ३ लिङ्गरूपेणोपाधिभूतेन मनसा स्वप्ने विचरतः पुरुषस्य तत्र दृष्टेभ्यो व्याघ्रादिभ्यो वस्तुतोऽविद्यमानेभ्य उद्भूतं भयादिकं यथा न निवर्तते तथेत्यर्थः । ४ 'श्रवणाव्यग्र' इति विज्ञ० पाठः, तत्र वदेकचित्ता इत्यर्थः । ननु साधुसङ्गं विना स्वयमेव हरिकथाचिन्तनादिना भक्तिर्भवेदेवेत्याशङ्क्याह द्वाभ्याम् । तस्मिन्स्थाने महर्षिर्मुखरिताः कीर्तिताः । मधुभिदश्चरित्रमेव पीयूषं तदेव शिष्यत इति शेषो यासु । आसाराशरहितशुद्धामृतवाहिन्य इत्यर्थः । अविद्योऽलंबुद्विश्रान्त्याः सन्तो गाढैः सावधानैः कर्णैर्न ताः सरितः पिबन्ति सेवन्ते । अशनशब्देन क्षुल्लक्ष्यते । अशनादयस्तान्न स्पृशन्ति । भक्तिरसिकान्न बाधन्त इत्यर्थः ॥ ४० ॥ सत्सङ्गमन्तरेण स्वयमेव कथाचिन्तनादावाल्खादिना रसावेशाभावाच्च क्षुत्पिपासाद्यभिभूतस्य भक्तिर्न संभवतीत्याह—एतैरिति ॥ ४१ ॥ भगवदनुग्रहमन्तरेण तु न कस्यापि ज्ञानसंभव इति कैमुत्यन्यायेनाह चतुर्भिः । प्रजापतिपतिर्ब्रह्मा ॥ ४२ ॥ मदन्ताः अहं नारदोऽन्ते येषाम् ॥ ४३ ॥ वाचां पतयोऽपि तपोविद्यासमाधिभिरुपायैः पश्यन्तो विचिन्वन्तोऽपि पश्यन्तं सर्वसाक्षिणं न पश्यन्ति ॥ ४४ ॥ कुत इत्यत आह । शब्दब्रह्मणि वेदे उरुर्विस्तरो यस्य । अर्थतोऽपि पारश्रम्ये तस्मिन्वर्तमानाः । मन्त्राणां लिङ्गै-

तस्मिन्महर्षिर्मुखरिता मधुभिच्चरित्रपीयूषशेषसरितः परितः स्रवन्ति ॥ ता ये पिबन्त्यवितृषो नृप गाढकर्णेस्तान्न स्पृशन्त्यशनतृड्यशोकमोहाः ॥ ४० ॥ एतैरुपद्रुतो नित्यं जीवलोकः स्वभावजैः ॥ न करोति हरेर्नूनं कथामृतनिधौ रतिम् ॥ ४१ ॥ प्रजापतिपतिः साक्षाद्भगवान्गिरिशो मनुः ॥ दक्षादयः प्रजाध्यक्षा नैष्ठिकाः सनकादयः ॥ ४२ ॥ मरीचिरव्यङ्गिरसौ पुलस्त्यः पुलहः क्रतुः ॥ भृगुर्वसिष्ठ इत्येते मदन्ता ब्रह्मवादिनः ॥ ४३ ॥ अद्यापि वाचस्पतयस्तपोविद्यासमाधिभिः ॥ पश्यन्तोऽपि न पश्यन्ति पश्यन्तं परमेश्वरम् ॥ ४४ ॥ शब्दब्रह्मणि दुष्पारे चरन्त उरुविस्तरे ॥ मन्त्रलिङ्गैर्व्यवच्छिन्नं भजन्तो न विदुः परम् ॥ ४५ ॥ यदा यमनुगृह्णाति भगवानात्मभावितः ॥ स जहाति मर्ति लोके वेदे च परिनिष्ठिताम् ॥ ४६ ॥ तस्मात्कर्मसु बहिष्मन्नज्ञानादर्थकाशिषु ॥ मार्थदृष्टिं कृथाः श्रोत्रस्पर्शिष्वस्पृष्टवस्तुषु ॥ ४७ ॥ स्वं लोकं न विदुस्ते वै यत्र देवो जनार्दनः ॥ आहुर्धूम्रधियो वेदं सकर्मकमतद्विदः ॥ ४८ ॥ ॥

वैज्रहस्तत्वादिगुणयुक्तविधेदेवताभिधानसामर्थ्यैः परिच्छिन्नमेवेन्द्रादिरूपं तत्तत्कर्माग्रहेण भजन्तः परं परमेश्वरं न विदुः ॥ ४५ ॥ तर्ह्यन्यः को नाम कर्माद्याग्रहं हित्वा परमेश्वरमेव भजेदित्यत आह । यदा यमनुगृह्णाति । अनुग्रहे हेतुः—आत्मनि भावितः सन् । स तदा लोके लोकव्यवहारे वेदे च कर्ममार्गं परिनिष्ठितां मर्ति त्यजति ॥ ४६ ॥ अर्थकाशिषु परमार्थत्वेन प्रकाशमानेषु पुरुषार्थबुद्धिं मा कृथाः । प्ररोचनाय केवलं श्रोत्रप्रियेषु । न स्पृष्टं वस्तु यैः ॥ ४७ ॥ ननु वेदेन स्वर्गादिसाधनत्वेनोक्तानि कर्माणीति वेदवादिनो वदन्ति कथमस्पृष्टवस्तुष्वित्युच्यते तत्राह । ये धूम्रधियो मलिनबुद्धयः सकर्मकं कर्मपरं वेदमाहुस्ते अतद्विदोऽवेदज्ञाः । यतस्ते स्वं स्वरूपभूतं लोकमात्मतत्त्वं वेदतात्पर्यगोचरं न विदुः । यत्र देवोऽस्ति ॥ ४८ ॥ ॥ ॥

१ महान्तो मुखरिता याभिरिति आहिताभ्यादित्वाभिप्रायाः परनिपातः इति क्रम० । २ महत्सदसि मुखं रान्ति गृह्णन्तीति मुखराः महर्षिर्मुखराः कृता इति मुखरिताः महतां मुखे सदा तिष्ठतीत्यर्थः इति चक्र० । ३ आत्मनि मनसि । ४ वस्तु परब्रह्मलक्षणम् ।

त्वं तु महामूर्ख इत्याह—आस्तीर्येति । बृहद्वधात् बहुपशुवधात् । मानी यज्वाहमित्यहंकारी । अतः स्वधोऽविनीतः सन्कर्म नावैषि । परं विद्यास्वरूपं तच्च न वेत्ति । नारदः स्वयं कृपया तद्व्यं निरूपयति । हरिं तोषयतीति हरितोषं यत्तदेव कर्म । यया तस्मिन्हारौ मतिर्भवति सैव विद्या । महाफलत्वात् ॥ ४९ ॥ कृत इत्यपेक्षायां हरेः परमफलत्वं दर्शयन्नाह द्वाभ्याम् । हरिर्देहभृतामात्मा ईश्वरश्च । तत्र हेतुः—स्वयं स्वातन्त्र्येण प्रकृतिः कारणमतत्तेषां तत्पादमूलमेव शरणमाश्रयः । यतो यस्मिन् ॥ ५० ॥ नच तद्भजनेऽन्यभजन इव दुःखं भयं चेत्याह—स वा इति । इति यो वेद स एव विद्वान्स गुरुः स एव हरिश्च ॥ ५१ ॥ उक्तमुपसंहरति—प्रश्न इति । एवं भवतः प्रश्नः संछिन्नः परिहृतः । तदेवमात्मनो बन्धमोक्षप्रकारे कथारूपेण कथितेऽपि नातिनिर्विण्णचित्तं पुत्रागमनं प्रतीक्षमाणं सन्तं तत्क्षणमेव महाभयकम्पितसकलगान्त्रं गृहान्निर्वासयितुं हरिणरूपकमाह—अत्रेति । वदतो मे वचः शृणु ॥ ५२ ॥ क्षुद्रमल्पं

आस्तीर्य दर्भैः प्रागग्रैः कात्स्न्येन क्षितिमण्डलम् ॥ स्तब्धो बृहद्वधान्मानी कर्म नावैषि यत्परम् ॥ तत्कर्म हरितोषं यत्सा विद्या तन्मतिर्यया ॥ ४९ ॥ हरिर्देहभृतामात्मा स्वयं प्रकृतिरीश्वरः ॥ तत्पादमूलं शरणं यतः क्षेमो नृणा- मिह ॥ ५० ॥ स वै प्रियतमश्चात्मा यतो न भयमण्वपि ॥ इति वेद स वै विद्वान्यो विद्वान्स गुरुर्हरिः ॥ ५१ ॥ ॥ नारद उवाच ॥ प्रश्न एवं हि संछिन्नो भवतः पुरुषर्षभ ॥ अत्र मे वदतो गुह्यं निशामय सुनिश्चितम् ॥ ५२ ॥ क्षुद्रं चरं सुमनसां शरणे मिथित्वा रक्तं षडङ्घ्रिगणसामसु लुब्धकर्णम् ॥ अग्रे वृकानसुतृपोऽविगणय्य यान्तं पृष्ठे मृगं मृगय लुब्धकवाणभिन्नम् ॥ ५३ ॥ सुमनःसमधर्मणां स्त्रीणां शरण आश्रमे पुष्पमधुगन्धवत्क्षुद्रतमं काम्य- कर्मविपाकजं कामसुखलवं जैह्वयौपस्थ्यादिविचिन्वन्तं मिथुनीभूय तदभिनिवेशितमनसं षडङ्घ्रिगणसामगीतवद- तिमनोहरवनितादिजनालापेष्वतितरामतिप्रलोभितकर्णमग्रे वृकयूथवदात्मन आयुर्हरतोऽहोरात्रान्तान्काललववि- शेषानविगणय्य गृहेषु विहरन्तं पृष्ठत एव परोक्षमनुप्रवृत्तो लुब्धकः कृतान्तोऽन्तःशरेण यमिह पराविध्यति तमि- ममात्मानमहो राजन्भिन्नहृदयं द्रष्टुमर्हसीति ॥ ५४ ॥

चरतीति तथा तम् । अलुक् । सुमनसां पुष्पाणां शरणे आश्रमे वाटिकायां मिथित्वा मिथः परस्परं स्त्रिया सह मिलित्वा तत्रैव रक्तमासक्तम् । षडङ्घ्र्यो भ्रम- रास्तेषां गणास्तेषां सामसु गीतेषु लुब्धः कर्णो यस्य तम् । परोक्षमनुभिर्हतेः स्त्रीयानसुतृपयन्तीत्यसुतृपः तानविगणय्यागणयित्वा । लुब्धकस्य बाणेन भिन्नं मृगं मृगय अन्वेषय ॥ ५३ ॥ श्लोकं प्रस्तुते योजयन्त्याचष्टे । सुमनोभिः समानो धर्मः परिणामविरसत्वं यासां स्त्रीणाम् । मिथित्वेत्यस्य व्याख्या—मिथुनीभूय । स्त्रीभिः सहेति शेषः । रक्तमित्यस्य व्याख्या—तासभिनिवेशितं मनो येन । असुतृप इत्यस्य व्याख्या—आयुर्हरत इति । यान्तमित्यस्य व्याख्या—विहरन्त- मिति । अन्तर्नेलिकायां गृहेन शरेण पराविध्यति दूरादेव ताडयति ॥ ५४ ॥

१ बृहद्वधादात्मविस्मरणात् इति सिद्धां० । २ धर्मः सद्योविरूपत्वादिलक्षण इति सिद्धां० । उपदेशसारमाह—स इति । विचक्ष्य विचार्य । अन्तर्हृदि चित्तं कर्णयोर्धुनीं नदीमिव बहिर्दृष्टिं चित्ते नियच्छ । एतच्च सर्वेन्द्रियोपलक्षणार्थम् । अङ्गनाश्रमं गृहाश्रमं च जहि । कीदृशम् । असत्तमानामतिकामुकानां यानि यथानि तेषां गाथा वार्ता यस्मिन् । हंसानां जीवानां शरणमीश्वरम् । एवं क्रमेण सर्वतो विरम ॥ ५५ ॥ अर्थान्तरं प्रष्टुं पूर्वोक्तमर्थमनुवदति । श्रुतमन्वीक्षितं विचारितं च । ब्रह्मन् हे नारद, एतत्त्वदुक्तमात्मतत्त्वमुपाध्याया ये मम कर्मोपदेशार आचार्यास्ते न जानन्ति ॥ ५६ ॥ अतस्तत्कृत उपाध्यायकृतस्तद्वाक्यविरोधेनात्मतत्त्वेऽसंभावनारूपो महान् संशयः संछिन्नस्त्वया । अत्र तु कश्चित्संशयो वर्तते, यत्रेन्द्रियवृत्तीनामप्रवृत्तेर्मुह्यन्ति ॥ ५७ ॥ संशयमाह द्वाभ्याम् । कर्माणि येन देहेन करोति तमत्रैव विद्यायामुत्र लोकान्तरे कर्मोपस्थापितेनान्येन देहेन जुष्टान्युपसुक्तानि जीवोऽश्रुते प्राप्नोति ॥ ५८ ॥ इतिवादः श्रूयते 'प्राप्य पुण्यकृतौलोकान्' इति । 'शरीरजैः कर्मदोषैर्योति स्थावरतां नरः' इति । त्वया चोक्तं 'शाश्वतीरनुभूयार्तिम्' इति । एतच्च कर्तृभोक्तृदेहभेदेन कृतनाशाकृताभ्यागमप्रसङ्गाच्च संगच्छत इति भावः । संशयान्तरमाह । प्रोक्तं वेदोक्तं कर्म यत्क्रियते

स त्वं विचक्ष्य मृगचेष्टितमात्मनोऽन्तश्चित्तं नियच्छ हृदि कर्णधुनीं च चित्ते ॥ जह्यङ्गनाश्रममसत्तमयूथगाथं प्रीणीहि हंसशरणं विरम क्रमेण ॥ ५५ ॥ ॥ राजोवाच ॥ श्रुतमन्वीक्षितं ब्रह्मन्भगवान्यदभाषत ॥ नैतज्ज्ञानन्युपाध्यायाः किं न ब्रूयुर्विदुर्यदि ॥ ५६ ॥ संशयोऽत्र तु मे विप्र संछिन्नस्तत्कृतो महान् ॥ ऋषयोऽपि हि मुह्यन्ति यत्र नेन्द्रिय- वृत्तयः ॥ ५७ ॥ कर्माण्यारभते येन पुमानिह विहाय तम् ॥ अमुत्रान्येन देहेन जुष्टानि स यदश्रुते ॥ ५८ ॥ इति वेदविदां वादः श्रूयते तत्र तत्र ह ॥ कर्म यत्क्रियते प्रोक्तं परोक्षं न प्रकाशते ॥ ५९ ॥ ॥ नारद उवाच ॥ येनैवारभते कर्म तेनैवासुत्र तत्पुमान् ॥ भुङ्क्ते ह्यव्यवधानेन लिङ्गेन मनसा स्वयम् ॥ ६० ॥ शयानमिममुत्सृज्य श्वसन्तं पुरुषो यथा ॥ कर्मात्मन्याहितं भुङ्क्ते तादृशेनतरेण वा ॥ ६१ ॥ ममैते मनसा यद्यदसावहमिति ब्रुवन् ॥ गृह्णीयात्तत्पुमान् राद्धं कर्म येन पुनर्भवः ॥ ६२ ॥

जनेस्तज्ज्ञानान्तरक्षण एव परोक्षमदृश्यं सन्न प्रकाशते । अतः कर्मणो नष्टत्वात्तद्भागोऽपि दुर्घट इति भावः ॥ ५९ ॥ प्रथमस्योत्तरम्—येनैवेति । अव्यवधानेन कर्तृभोक्तृदेहविच्छेदं विना । स्थूलदेहनाशेऽपि मनःप्रधानस्य लिङ्गदेहस्थानाशाक्तोक्तदोषप्रसङ्ग इत्यर्थः ॥ ६० ॥ लिङ्गदेहविशिष्टस्य भोक्तृत्वं स्वप्नदृष्टान्तेन स्पष्ट- यति । शयानमिमं जाग्रदेहं श्वसन्तं जीवन्तमुत्सृज्य तदभिमानं त्यक्त्वात्मनि मनसि संस्काररूपेणाहितं कर्म यथा भुङ्क्ते तादृशेन शयानदेहसदृशेन कर्मोपस्था- पितेन देहेनान्येन वा पश्चादिदेहेन तथा लोकान्तरेऽपीति भावः ॥ ६१ ॥ ननु भवतु नाम लिङ्गविशिष्टस्थानेन दृष्टान्तेन भोक्तृत्वं, कर्तृत्वं तु दानप्रतिग्रहादिषु स्थूल- देहविशिष्टस्यैव दृश्यते तत्राह । ममैते पुत्रादयोऽसावहं ब्राह्मण इति ब्रुवन्मनसा यद्यदेहं गृह्णीयात्तत्ततो देहाद्राद्धं सिद्धं कर्म पुमान् गृह्णीयात् । येन कर्मणाहंकार- गृहीतेन पुनर्भवो भवति । अन्यथा जन्मानुपपत्तेः । अतोऽभिमन्तुर्भनोविशिष्टस्यैव कर्तृत्वमभिमानविषयस्य तु देहस्य पुत्रादिदेहद्वारमात्रत्वमिति भावः ॥ ६२ ॥

१ चित्ते नियच्छ मिलनीकुर्विति फलश्रुतेर्विचारासहत्वेन वैयर्थ्यादिति भावः । २ राजा प्राचीनवर्हिः । ३ लिङ्गेन मनःप्रधानलिङ्गदेहेन । ४ अनेन देहद्वयस्योपयोगित्वमात्रं जीवस्य कर्तृत्वभोक्तृत्वादिधर्मवत्त्वमुक्तम् इति सिद्धां० ।

यदुक्तं कर्मणो नष्टवान्नामुत्र भोग इति तत्राह—यथेति । उभयैर्ज्ञानकर्मरूपैरिन्द्रियाणामीहितैः कदाचित्कर्मप्रवृत्तिभिश्चित्तमनुमीयते । सत्यपि सर्वेन्द्रियविषय-
संबन्धे युगपज्ज्ञानानुत्पत्तेः । तदुक्तमक्षपादेन 'युगपज्ज्ञानानुत्पत्तिर्नसो लिङ्ग' इति । एवं चित्तवृत्तिभिरपि पूर्वदेहजं कर्म लक्ष्यते । तासामपि युगपदनुत्पत्तेः
॥६३॥ इतोऽपि कर्म लक्ष्यत इत्याह—नानुभूतमिति द्वाभ्याम् । अनेन वर्तमानेन देहेन क च कुत्रचिदपि यन्नानुभूतं अननुभूतं अनुपशुक्तमदृष्टं चाश्रुतं च यद्रूपं
यदात्मकं यादृक् यत्कारं च तत्कदाचित्स्वप्नमनोराधादिष्वात्मनि मनस्युपलभ्येत ॥६४॥ तेन हेतुनास्य लिङ्गिनो वासनाश्रयस्य जीवस्य तादृशं तदनुभवादियुक्तं
पूर्वदेहसंभवं श्रद्धत्स्व निश्चयेन मन्यस्व । नखननुभूतोऽर्थो मनःस्पष्टं मनसि स्फुरितुमर्हति ॥६५॥ किंच । मनोवृत्त्यैव पराणि शुभाशुभनिमित्तानि शरीराणि ज्ञायन्त
इत्याह—मन एवेति । भद्रं त इति सम्यगवधानार्थमाशिषाभिनन्दति । भविष्यत उद्भवं प्राप्स्यतो न भविष्यतो नीचत्वं प्राप्स्यतोऽपि भावीनि रूपाणि शंसति ।
मन एवौदार्यकार्पण्यादिवृत्तिभिः पूर्वमप्येवमेवासीत्, पश्चादप्येवमेव भविष्यतीति ज्ञापयतीत्यर्थः ॥६६॥ ननु कदाचिद्दर्शनानर्हमपि स्वप्ने प्रतीयते यथा पर्वताग्रे
समुद्रो दिवा नक्षत्राणि स्वशिरश्छेद इत्यादि तत्राह—अदृष्टमिति । अन्यदेशाश्रयं समुद्रादिकं पर्वताग्रे निशाश्रयं नक्षत्रादिकं दिवा अभ्यङ्गादिक्रियाश्रयं स्वशिर-

यथानुमीयते चित्तमुभयैरिन्द्रियेहितैः ॥६३॥ एवमप्राग्देहजं कर्म लक्ष्यते चित्तवृत्तिभिः ॥६३॥ नानुभूतं क चानेन देहेनादृष्ट-
मश्रुतम् ॥ कदाचिदुपलभ्येत यद्रूपं यादृगात्मनि ॥६४॥ तेनास्य तादृशं राजन् लिङ्गिनो देहसंभवम् ॥ श्रद्धत्स्वाननुभूतो-
ऽर्थो न मनःस्पष्टमर्हति ॥६५॥ मन एव मनुष्यस्य पूर्वरूपाणि शंसति ॥ भविष्यतश्च भद्रं ते तथैव न भविष्यतः ॥६६॥
अदृष्टमश्रुतं चात्र कचिन्मनसि दृश्यते ॥ यथा तथानुमन्तव्यं देशकालक्रियाश्रयम् ॥६७॥ सर्वे क्रमानुरोधेन मनसी-
न्द्रियगोचराः ॥ आयान्ति वर्गशो यान्ति सर्वे समनसो जनाः ॥६८॥ सत्त्वैकनिष्ठे मनसि भगवत्पार्श्ववर्तिनि ॥ तमश्चन्द्र-
मसीवेदमुपरज्यावभासते ॥६९॥ नाहंममेति भावोऽयं पुरुषे व्यवधीयते ॥ यावद्बुद्धिमनोक्षार्थगुणव्यूहो ह्यनादिमान् ॥७०॥

श्छेदनाश्रयम् । निद्रादिदोषेण हि तथा प्रतीयत इत्यनुमन्तव्यम् । परस्यापि तदनुपपत्तेस्तुल्यत्वादिति भावः ॥६७॥ ननु दरिद्रः कचिदात्मानं महाराजं पश्यति,
राजा च रङ्गमात्मानं पश्यति तत्कथमसंभावितं सङ्गच्छेत तत्राह—सर्वे इति । आयान्ति भोग्यत्वेन प्राप्नुवन्ति । यान्ति च भोगानन्तरम् । यदि च कश्चिदमना
भवेत्तत्त्वं न स्यान्न त्वेतदस्तीत्याह—सर्वे समनस इति । अतः सर्वेषां समनस्कत्वान्मनसि च सर्वार्थानां क्रमेण प्रवेशान्नात्यन्तादृष्टचरः कस्यापि कश्चिदर्थोऽस्तीत्यर्थः
॥६८॥ तदेवं सर्वैरपि सर्वेऽर्थः क्रमेण दृश्यन्त इत्युक्तम्, इदानीं युगपदपि सर्वदर्शनं कदाचिद्भवतीत्याह । सत्त्वैकनिष्ठे भगवत्पार्श्ववर्तिनि भगवद्भानपरे मनसीदं
विश्वमुपरज्य संयोगमिव प्राप्यावभासते । प्रतीत्यनर्हस्यापि कदाचिन्नतीतौ दृष्टान्तः—चन्द्रमस्युपरज्य तमो राहुरिव । तदिदं शुद्धे मनसि सर्वविषयस्फुरणं योगि-
प्रलक्ष्ममिति प्रसिद्धम् ॥६९॥ तदेवं स्थूलदेहनाशेऽपि लिङ्गदेहस्यानाशान्न्यः कर्ता भोक्तेति दोषो नास्तीत्युक्तम् । तत्रैवं शङ्कते—ननु लिङ्गदेहस्य स्थूलदेहद्वारे-
णैव कर्तृत्वभोक्तृत्वे न तु केवलस्य । तत्र कदाचित्स्थूलदेहाभावे जीवस्य कर्तृत्वभोक्तृत्वाभावानुक्तिः प्रसज्येत तत्राह । अहंममेति भावः स्थूलदेहसंबन्धः
पुरुषे जीवे न व्यवधीयते न विच्छिन्नो भवति । किंपर्यन्तम् । बुद्ध्यादीनां व्यूहः परिणामो लिङ्गं यावदस्ति । अनादिमान् अनादिः सन् ॥७०॥

१ स्वप्ने स्मृतिरनुभवश्चेत्युभे संभवतस्तयोर्मध्ये परस्यानुभवस्यापि । २ सत्त्वगुणप्रचुरे ।

स्वापादावहंकाराद्यभावात्तद्विच्छेदमाशङ्क्याह द्वाभ्याम् । सुप्त्यादिषु उपताप इष्टवियोगादिदुःखम् । तेष्वहमिति ज्ञानमहंकारो नेहते न प्रकाशते । प्राणाय-
नानामिन्द्रियाणां विधातात् । इन्द्रियैरिदंकारास्पदवस्तुग्रहणे बहंकारः स्फुरति नान्यथेत्यर्थः ॥७१॥ अपौष्कल्यादसंपूर्णत्वात्प्राणायनानामिति शेषः । यून-
स्तृणस्य यदेकादशविधमेकादशेन्द्रियैः स्फुटं लिङ्गमहंकरणं तन्न दृश्यते गर्भादाविति । सतोऽप्यनभिव्यक्तौ दृष्टान्तः—कुहाममावास्यायां चन्द्रमसो लिङ्गं
रूपमिव ॥७२॥ तस्मादहंकारास्पदस्य स्थूलदेहस्याविच्छेदाद्रस्तुभूतार्थाभावेऽपि संसृतिनिवृत्तिर्नास्तीत्याह—अर्थे हीति ॥७३॥ यावदलिङ्गं स्थूलदेहाविच्छे-
दात्संसारानिवृत्तिरित्येतत्प्रपञ्चयति—एवमिति सार्धैस्त्रिभिः । पञ्चविधं पञ्चतन्मात्रात्मकम् । त्रिवृत् त्रिगुणम् । षोडशविकारात्मना विस्तृतम् ॥७४॥ ७५॥

सुप्तिमूर्च्छोपतापेषु प्राणायनविधाततः ॥ नेहतेऽहमिति ज्ञानं मृत्युप्रज्वारयोरपि ॥७१॥ गर्भे बाल्येऽप्यपौष्कल्यादे-
कादशविधं तदा ॥ लिङ्गं न दृश्यते यूनः कुह्नां चन्द्रमसो यथा ॥७२॥ अर्थे ह्यविद्यमानेऽपि संसृतिर्न निवर्तते ॥ ध्यायतो
विषयानस्य स्वप्नेऽनर्थगमो यथा ॥७३॥ एवं पञ्चविधं लिङ्गं त्रिवृत्षोडशविस्तृतम् ॥ एष चेतनया युक्तो जीव इत्यभि-
धीयते ॥७४॥ अनेन पुरुषो देहानुपदत्ते विमुञ्चति ॥ हर्षं शोकं भयं दुःखं सुखं चानेन विन्दति ॥७५॥ यथा तृणज-
ल्लकेयं नापयात्यपयाति च ॥ न त्यजेन्म्रियमाणोऽपि प्राग्देहाभिमतिं जनः ॥७६॥ यावदन्यं न विन्देत व्यवधानेन
कर्मणाम् ॥ मन एव मनुष्येन्द्र भूतानां भवभावनम् ॥७७॥ यदाक्षैश्चरितान्ध्यायन्कर्माण्याचिनुते सकृत् ॥ सति
कर्मण्यविद्यायां बन्धः कर्मण्यनात्मनः ॥७८॥ अतस्तदपवादार्थं भज सर्वात्मना हरिम् ॥ पश्यंस्तदात्मकं विश्वं स्थित्यु-
त्पत्त्यप्यया यतः ॥७९॥ ॥ मैत्रेय उवाच ॥ भागवतमुख्यो भगवान्नारदो हंसयोगीति ॥ प्रदर्श्य ह्यमुमामन्य सिद्ध-
लोकं ततोऽगमत् ॥८०॥ प्राचीनबर्ही राजर्षिः प्रजासर्गाभिरक्षणे ॥ आदिश्य पुत्रानगमत्तपसे कपिलाश्रमम् ॥८१॥
तत्रैकाग्रमना वीरो गोविन्दचरणाम्बुजम् ॥ विमुक्तसङ्गोऽनुभजन्भक्त्या तत्साम्यतामगात् ॥८२॥

नन्वेकं देहं विसृज्य देहान्तरप्रवेशात्पूर्वं विदेहता स्यादेवेत्यत आह—यथेति । नापयाति पूर्वतृणस्यात्यागात् । अपयाति च तृणान्तरधारणात् । तथा प्राग्दे-
हाभिमतिं न त्यजेन्म्रियमाणोऽपि ॥७६॥ अन्यं देहम् । कर्मणां प्राग्देहारम्भकाणां व्यवधानेन विच्छेदेन समाप्त्या । प्रकरणार्थमुपसंहरति—मन एवेति ।
भवभावनं संसारहेतुः ॥७७॥ कथं सति तदाह—यदेति । चरितानुपशुक्तान् । यतः कर्मणि सति । नन्वसङ्गस्य कुतः कर्म तत्राह । अविद्यायां सत्याम-
नात्मनो देहादेः कर्मणि बन्धो भवति ॥७८॥ विश्वस्थित्यादयो यतो हरेर्भवन्ति ॥७९॥ हंसयोगीविश्वरयोः ॥८०॥ पुत्रानादिश्येति पुत्राणामादेशं
मन्त्रिणामग्रे कथयित्वा । (कपिलाश्रमं गङ्गासागरसङ्गमम्) ॥८१॥ ८२॥

१ त्रिवृत् गुणत्रयकार्यम् । २ मनः दृष्टेन्द्रियाणि पञ्चतन्मात्राणि चेति षोडशविकारात्मनेत्यर्थः । ३ चेतनया जीवाख्यचिच्छक्तिविशेषेण । ४ जीवो लिङ्गदेहः । जीवस्य लिङ्गशरीरे
आत्मत्वाभिमानाल्लिङ्गदेहस्यापि जीवसंज्ञा इति सिद्धां० । ५ प्रजासर्गश्च जगदभिरक्षणं चेति द्वन्द्वैक्यम् । ६ तत्साम्यं तत्सारूप्यम् । ७ निरन्तरं क्रियमाणे कर्मणि सति विद्यमाने ।
(एकस्मिन्पि जीवरूपे स्थिते सति) इति चक्र० ।

॥ ८३ ॥ आत्मशौचं मनःशोधकम् । पारमेष्ठ्यं सर्वोत्कृष्टफलदम् ॥ ८४ ॥ स्त्री बुद्धिस्तत्सहितस्याश्रमोऽहंकारश्छिन्नो भवति । अमुत्र कर्मफलभोगः कथमिति संशयश्छिन्नः ॥ ८५ ॥ ॥ इति श्रीमद्भागवते महापुराणे चतुर्थस्कन्धे भावार्थदीपिकायां टीकायामेकोनत्रिंशोऽध्यायः ॥ २९ ॥ ॥ ध्य ॥ प्रसङ्गात्पञ्चभिः प्रोक्तं वृत्तं प्राचीनबर्हिषः ॥ वर्ण्यते च पुनर्द्वाभ्यां प्रस्तुतं तत्प्रचेतसाम् ॥ १ ॥ तत्र त्रिंशे तपस्तुष्टादीशालङ्घ्यवरास्ततः । आगत्य वार्क्षीमुद्राद्यं रात्र्यं चकुरितीर्यते ॥ २ ॥ हरिं प्रतोष्य कां सिद्धिमापुः ॥ १ ॥ हे बार्हस्पत्य, कस्यांचिद्विद्यायां बृहस्पतेर्मैत्रेयः शिष्य इति ज्ञातव्यम् । ते यदृच्छया गिरिशं प्राप्य तस्यैव कैवल्यनाथप्रियस्य गिरिशस्य पार्श्ववर्तिनस्तदनुगृहीताः सन्तो नूनं परं मोक्षं प्रापुरेव । ततः पूर्वं त्विहाथवा परत्र किं प्रापुः ॥ २ ॥ रुद्रगीतजपरूपेण यज्ञेन

एतदध्यात्मपारोक्ष्यं गीतं देवर्षिणाऽनघ ॥ यः श्रावयेद्यः शृणुयात्स लिङ्गेन विमुच्यते ॥ ८३ ॥ एतन्मुकुन्दयशसा

भुवनं पुनानं देवर्षिर्वर्यमुखनिःसृतमात्मशौचम् ॥ यः कीर्त्यमानमधिगच्छति पारमेष्ठ्यं नास्मिन्भवे भ्रमति मुक्तसम-

स्तबन्धः ॥ ८४ ॥ अध्यात्मपारोक्ष्यमिदं मयाऽधिगतमद्भुतम् ॥ एवं स्त्रियाश्रमः पुंसश्छिन्नोऽमुत्र च संशयः ॥ ८५ ॥

इति श्रीमद्भा० म० च० विदुरमैत्रेयसंवादे प्राचीनबर्हिर्नरदसंवादो नाम एकोनत्रिंशोऽध्यायः ॥ २९ ॥ ॥ ध्य ॥

॥ विदुर उवाच ॥ ये त्वयाभिहता ब्रह्मन्सुताः प्राचीनबर्हिषः ॥ ते रुद्रगीतेन हरिं सिद्धिमापुः प्रतोष्य काम् ॥ १ ॥

किं बार्हस्पत्येह परत्र वाथ कैवल्यनाथप्रियपार्श्ववर्तिनः ॥ आसाद्य देवं गिरिशं यदृच्छया प्रापुः परं नूनमथ प्रचेतसः

॥ २ ॥ ॥ मैत्रेय उवाच ॥ प्रचेतसोऽन्तरुद्धौ पितुरादेशकारिणः ॥ जपयज्ञेन तपसा पुरंजनमतोषयन् ॥ ३ ॥ दशवर्ष-

सहस्रान्ते पुरुषस्तु सनातनः ॥ तेषामाविरभूत्कृच्छ्रं शान्तेन शमयन् रुचा ॥ ४ ॥ सुपर्णस्कन्धमारूढो मेरुशृङ्गमिवा-

म्बुदः ॥ पीतवासा मणिग्रीवः कुर्वन्वितिमिरा दिशः ॥ ५ ॥ काशिष्णुना कनकवर्णविभूषणेन भ्राजत्कपोलवदनो विलस-

त्किरीटः ॥ अष्टायुधैरनुचरैर्मुनिभिः सुरेन्द्रैरासेवितो गरुडकिन्नरगीतकीर्तिः ॥ ६ ॥ पीनायताष्टभुजमण्डलमध्यलक्ष्म्या

स्पर्धच्छ्रिया परिवृतो वनमालयाद्यः ॥ बर्हिष्मतः पुरुष आह सुतान्प्रपन्नान्पर्जन्यनादरुतथा सघृणावलोकः ॥ ७ ॥

तपसा च । पुरंजनं हरिम् ॥ ३ ॥ तेषां कृच्छ्रं तपःकेशं रुचा कान्त्या शमयन् शान्तेन शुद्धसत्त्वेन वपुषा आविर्भूतः ॥ ४ ॥ सुपर्णस्कन्धमारूढ इत्यादीनां बर्हिष्मतः सुतानाहेति तृतीयेनान्वयः ॥ ५ ॥ कनकमयेन वर्णवता विभूषणेन भ्राजमानं कपोलं वदनं च यस्य । अष्टभिरायुधैः । गरुड एव किन्नरस्तेन पक्ष-
स्वर्णैर्गीता कीर्तिर्यस्य ॥ ६ ॥ पीनाश्च ते आयता अष्टौ भुजास्तेषां मण्डलं समूहस्तन्मध्ये स्थितया लक्ष्म्या स्पर्धमाना श्रीः शोभा यस्यास्तया वनमालया परिवृत आद्यः पुरुष आह । पर्जन्यस्य नाद इव रुतं नादो यस्यास्तया वाचा । सघृणोऽवलोको यस्य ॥ ७ ॥ ॥ ॥ ॥ ॥

१ प्रचेतसां कथामध्ये एव प्रस्तुतं तत्पितुः प्राचीनबर्हिषो वृत्तमिति योग्यम् । २ कैवल्यनाथस्य प्रियाः पार्श्ववर्तिनश्च इति चक्र० । ३ लिङ्गेन विमुच्यते लिङ्गदेहं हित्वा कैवल्यं प्राप्नोति । ४ मुकुन्दयशसा तस्मिन्महन्मुखरितेत्यादि तद्यशोमहिम्ना इति क्रम० । ५ एवमुक्तप्रकारेण । ६ भ्राजमानेन । ७ अष्टेति चतुर्भुजत्वेन ध्यानस्यापि श्रीभगवतोऽष्टभुजत्वेनाविर्भाव-
स्याभिप्रायोऽयम् । क्रम० । ८ वर्णवता नानारत्नजटितत्वेन नानावर्णवता कुण्डलादिना ।

यूयं मे मत्तो वृणीध्वम् । सौहार्देन हेतुनाऽपृथग्धर्मो येषां तेषां संबोधनम् । वः परस्परं सौहृदेन तुष्टोऽहम् ॥ ८ ॥ भूतेषु सौहृदं च भविष्यति ॥ ९ ॥ तेभ्यो दास्ये, किं पुनर्युष्मभ्यमिति शेषः ॥ १० ॥ अग्रहीष्ट गृहीतवन्तः । अथो इति हेतोः । लोकाननु लोकेषु भविष्यति । यद्वा लोकाननु भविष्यति द्रक्ष्यति व्याप्स्यतीत्यर्थः ॥ ११ ॥ आत्मनो वीर्येण संतानेन ॥ १२ ॥ पुत्रार्थमादौ भार्या संपादयति भगवान् कण्डोरिति त्रिभिः । तपोनाशार्थमिन्द्रप्रेषितया प्रम्लोचया कण्डुर्नाम ऋषिर्बहुकालं रेमे । सा च ततः स्वर्गं गच्छन्ती कण्डोर्जातं गर्भं वृक्षेषु त्यक्त्वा जगाम तदेतदुक्तम् । अपविद्धां त्यक्ताम् ॥ १३ ॥ स प्रसिद्धो वन-
स्पतीनां राजा सोमोऽमृतस्त्राविर्णी देशिनीं तर्जनीं रुदत्यास्तस्या मुखे निदधे । अनेनाप्सरोगर्भसंभवे वामृताहारेण च तस्या लावण्यं क्रमस्वेददौर्गन्ध्यादिराहित्यं

॥ श्रीभगवानुवाच ॥ वरं वृणीध्वं भद्रं वो यूयं मे नृपनन्दनाः ॥ सौहार्देनापृथग्धर्मास्तुष्टोऽहं सौहृदेन वः ॥ ८ ॥

योऽनुस्मरति संध्यायां युष्माननुदिनं नरः ॥ तस्य भ्रातृष्वात्मसाम्यं तथा भूतेषु सौहृदम् ॥ ९ ॥ ये तु मां रुद्र-

गीतेन सायं प्रातः समाहिताः ॥ स्तुवन्त्यहं कामवरान्दास्ये प्रज्ञां च शोभनाम् ॥ १० ॥ यद्यूयं पितुरादेशमैग्र-

हीष्ट मुदान्विताः ॥ अथो व उशंती कीर्तिर्लोकाननुभविष्यति ॥ ११ ॥ भविता विश्रुतः पुत्रोऽनर्वमो ब्रह्मणो गुणैः ॥

य एतामात्मवीर्येण त्रिलोकीं पूरयिष्यति ॥ १२ ॥ कण्डोः प्रम्लोचया लब्धा कन्या कमललोचना ॥ तां चाप-

विद्धां जगृहुर्भूरुहा नृपनन्दनाः ॥ १३ ॥ क्षुत्क्षामाया मुखे राजा सोमः पीयूषवर्षिणीम् ॥ देशिनीं रोदमानाया

निदधे स दयान्वितः ॥ १४ ॥ प्रजाविसर्ग आदिष्टाः पित्रा मामनुवर्तता ॥ तत्र कन्यां वरारोहां तामुद्वहत माचि-

रम् ॥ १५ ॥ अपृथग्धर्मशीलानां सर्वेषां वः सुमध्यमा ॥ अपृथग्धर्मशीलेयं भूयात्पत्न्यर्पिताशया ॥ १६ ॥ दिव्य-

वर्षसहस्राणां सहस्रमहतौजसः ॥ भौमान्भोक्ष्यथ भोगान्वै दिव्यांश्चानुग्रहान्मम ॥ १७ ॥ अथ मय्यनपायिन्या

भक्त्या पक्वगुणाशयाः ॥ उपयास्यथ मद्भाम निर्विद्य निरयादतः ॥ १८ ॥ गृहेष्वाविशतां चापि पुंसां कुशलक-

र्मणाम् ॥ मद्भार्तायातयामानां न बन्धाय गृहा मताः ॥ १९ ॥ ॥ ॥ ॥ ॥

चोक्तम् ॥ १४ ॥ मामनुवर्तमानेन पित्रा नियुक्ताः सन्तस्तत्र प्रजाविसर्गे निमित्ते तामुद्वहत ॥ १५ ॥ ननु बहूनां कथमेका भार्या स्वात्तत्राह । अपृथग्धर्मः शीलं येषां तेषां वः पत्नी भूयात् । अर्पितो भवत्सु आशयो यया धर्मशीलयोरैक्यान्मद्भक्त्या च न दृष्टाच्छिरोध इति भावः ॥ १६ ॥ अहतौजसोऽप्रतिहतबलाः सन्तः ॥ १७ ॥ पक्वगुणो दग्धकामादिमल आशयो येषाम् । अतो लोकद्वयभोगान्निरयप्रायान्निर्विद्य मत्स्थानं प्राप्स्यथ ॥ १८ ॥ ननु गृहेषु प्रविष्टानामस्माकं तदा-
सत्त्या बन्ध एव स्वात्कुतस्त्वद्भक्तिर्निर्वन्दो वा तत्राह—गृहेष्विति । कुशलं मय्यर्पितं कर्म येषाम् । मद्भार्ताया यातो यामः कालो येषाम् ॥ १९ ॥ ॥

१ आत्मसाम्यमात्मना तुल्यं स्वात्मनीव प्रीतिः । २ 'अग्रहीष्टुः' इत्यपि कचित् पाठः, स चासमीचीनः, यूयमिति पदेनासङ्गतत्वात् । ३ उशंती कमनीया । ४ अनवमोऽनूतः । ५ इदं प्रचेतसां संबोधनम् ।

त्वद्वातांशोत्तृणां गृहैर्न बन्ध इति कुतस्तत्राह—नव्यवदिति । यद्यस्मात्कथाश्रवणात् ज्ञः सर्वज्ञोऽहमीश्वरो ब्रह्मवादिभिः प्रवक्तृभिर्निमित्तभूतैः श्रोतॄणां इत् इदं नव्यवत्प्रतिपदं नूतनवत् अये प्राप्नोमि । ब्रह्मसाक्षात्कारो भवतीत्यर्थः । ननु त्वत्कथाश्रवणे कथं ब्रह्मसाक्षात्कारस्तत्राह । योऽहमेतदेव ब्रह्म । तत्र हेतुः— यतो गताः यं मां प्राप्ताः सन्तो मोहशोकहर्षात्र प्राप्नुवन्ति, अतो मत्कथाश्रवणेन नव्यवन्मम हृद्याविर्भावादस्यैव ब्रह्मसाक्षात्कारत्वाद्देहेषु वसतामपि न बन्ध इत्यर्थः ॥२०॥ पुरुषार्थं भाजयति प्रापयतीति तथा तम् ॥२१॥ वेदैः सकलश्रेयःसाधनत्वेन निरूपिता उदारगुणा आह्वया नामानि च यस्य । मनोवचसोर्वेगादपि पुरोऽग्रतो जवो वेगोऽस्य । मनोवचसोरगोचरायेत्यर्थः । अत एव सर्वेषामक्षाणां मार्गैरगतोऽनवगतोऽध्वा यस्य तस्मै ते नमः ॥२२॥ स्वनिष्ठया सख्यपस्थित्या शुद्धाय । अतः शान्ताय । मनसि निमित्ते सत्यपार्थं व्यर्थमेव विलसद्विस्फुरितं द्वयं यस्मिन् । गृहीता मायागुणैर्विग्रहा ब्रह्मादिमूर्त्यो येन ॥ २३ ॥

नव्यैवद्भुदये यज्ज्ञो ब्रह्मैतद्ब्रह्मवादिभिः ॥ न मुह्यन्ति न शोचन्ति न हृष्यन्ति यतो गताः ॥ २० ॥ ॥ मैत्रेय उवाच ॥ एवं ब्रुवाणं पुरुषार्थभाजनं जनार्दनं प्राञ्जलयः प्रचेतसः ॥ तद्दर्शनध्वस्ततमोरजोमला गिराऽऽगृणन्गाहदया सुहृत्तमम् ॥ २१ ॥ ॥ प्रचेतस ऊचुः ॥ नमो नमः क्लेशविनाशनाय निरूपितोदारगुणाह्वयाय ॥ मनोवचोवेगपुरोजवाय सर्वाक्षमार्गैरगताध्वने नमः ॥ २२ ॥ शुद्धाय शान्ताय नमः स्वनिष्ठया मनस्यपार्थं विलसद्भयाय ॥ नमो जगत्स्थानलयोदयेषु गृहीतमायागुणविग्रहाय ॥ २३ ॥ नमो विशुद्धसत्त्वाय हरये हरिमेधसे ॥ वासुदेवाय कृष्णाय प्रभवे सर्वसात्वताम् ॥ २४ ॥ नमः कमलनाभाय नमः कमलमालिने ॥ नमः कमलपादाय नमस्ते कमलेक्षण ॥ २५ ॥ नमः कमलकिंजल्कपिशङ्गामलवाससे ॥ सर्वभूतनिवासाय नमोऽयुङ्क्ष्महि साक्षिणे ॥ २६ ॥ रूपं भगवता त्वेतदशेषक्लेशसंक्षयम् ॥ आविष्कृतं नः क्लिष्टानां किमन्यदनुकम्पितम् ॥ २७ ॥ एतावत्त्वं हि विभुभिर्भाव्यं दीनेषु वत्सलैः ॥ यदनुस्मर्यते काले स्वबुद्ध्याऽभद्रन्धन ॥ २८ ॥ येनोपशान्तिर्भूतानां क्षुल्लकानामपीहताम् ॥ अन्तर्हितोऽन्तर्हृदये कस्मान्नो वेद नाशिषः ॥ २९ ॥

स्वतस्तु विशुद्धसत्त्वरूपाय । संसारं हरति मेधा ज्ञानं यस्य तस्मै ॥ २४ ॥ २५ ॥ अयुङ्क्ष्महि कृतवन्तो वयम् ॥ २६ ॥ यदुक्तं वरं वृणीध्वमिति तन्मनसि निधायाहुः— रूपमिति । समस्तानां क्लेशानां संक्षयो यस्मात् । नः आविष्कृतं प्रकटितम् । अतोऽन्यत्किमनुकम्पितमनुकम्पा । इयमेवास्माकं परमानुकम्पेत्यर्थः ॥ २७ ॥ कुत इत्यत आह । हे अभद्रन्धन अमङ्गलनाशन । त्वत्प्रत्ययोऽत्र न विवक्षितः । एतावदेव दीनेषु वत्सलैः प्रभुभिर्भाव्यं कार्यम् । किं तत्तदाह—यदिति । अस्मदीया एत इति बुद्ध्या उचिते कालेऽनुस्मर्यते इति यत् । त्वया तु रूपमपि दर्शितमिति भावः ॥ २८ ॥ येनानुस्मरणेन स्मृतानां तेषामुपशान्तिः सुखं भवति । किंच क्षुल्लकानामपि भूतानामन्तर्हृदयेऽन्तर्हितोऽन्तर्यामिन्त्वेन स्थितो भवानीहतामिच्छतां त्वदुपासकानां नोऽस्माकमाशिषः कस्माद्धेतोर्न वेद । जानात्येवेत्यर्थः ॥ २९ ॥

१ द्वयं द्वैतरूपं तदितरोपासनीयसाधनादिकं पुत्रवित्तादिकं च यस्मात् । २ 'न व्यवच्छिद्यते यज्ञः' इति पाठस्तत्र मां कथयद्विर्यज्ञो न व्यवच्छिद्यते विच्छिन्नो न भवतीत्यर्थः । ३ अगृणन् अस्तुवन् । ४ एतावत्त्वं इत्यत्र स्वार्थे त्वत्प्रत्यय इति सिद्धां । 'एतावदेव प्रभुभिः' इति मूलपाठः कचित्, स चायुक्त इति प्रतीयते । तथापि वक्तव्यं चेत्तर्हि येषामस्माकं भगवान्प्रसन्नोऽसावेव वरः । भगवत्प्रसाद एवास्माकमीप्सितो वर इत्यर्थः । अपवर्गगुरुः मोक्षमार्गप्रदर्शकः । गतिः स्वतः पुरुषार्थभूतः ॥ ३० ॥ यद्यप्येवं तथापि हे नाथ, त्वत्त्वत्तो वरमेकं वृणीमहे । कथंभूतात् । परतः कारणादपि परात् । 'अक्षरात्परतः परः' इति श्रुतेः । अतो यद्यपि त्वं दातुं समर्थो न च देयानां त्वद्विभूतीनामन्तोऽस्ति यतोऽनन्तविभूतित्वादनन्त इति गीयसे ॥ ३१ ॥ तथापि यथा सारज्ञो भ्रमरः पारिजाते सुखेन लब्धे सति सुलभमप्यन्यद्बुद्धान्तरं न सेवते तथा वयमपि साक्षात्त्वदङ्घ्रिमूलं प्राप्य किं किं वृणीमहि । न किंचिदित्यर्थः । यद्वा किमप्यन्यत्तुच्छं किमर्थं वृणीमहि । यद्वा यदि वृणीमहि तर्हि किं किं वृणीमहि । अनन्तत्वेन मनोरथानामनवस्थानादित्यर्थः ॥ ३२ ॥ अत एतावदेव प्रार्थयाम इत्याहुः—यावदिति ।

असावेव वरोऽस्माकमीप्सितो जगतःपते ॥ प्रसन्नो भगवान्येषामपवर्गगुरुर्गतिः ॥ ३० ॥ वरं वृणीमहेऽथापि नाथ त्वत्परतः परात् ॥ न ह्यन्तस्त्वद्विभूतीनां सोऽनन्त इति गीयसे ॥ ३१ ॥ पारिजातेऽञ्जसालब्धे सारज्ञोऽन्यन्न सेवते ॥ त्वदङ्घ्रिमूलमासाद्य साक्षात्किं किं वृणीमहि ॥ ३२ ॥ यावत्ते मायया स्पृष्टा भ्रमाम इह कर्मभिः ॥ तावद्भवत्प्रसङ्गानां सङ्गः स्यान्नो भवे भवे ॥ ३३ ॥ तुलयां लब्धेनापि न स्वर्गं नापुनर्भवम् ॥ भगवत्सङ्गिसङ्गस्य मर्त्यानां किमुतौशिषः ॥ ३४ ॥ यत्रेड्यन्ते कथामृष्टास्तृष्णायाः प्रशमो यतः ॥ निर्वैरं यत्र भूतेषु नोद्वेगो यत्र कश्चन ॥ ३५ ॥ यत्र नारायणः साक्षाद्भगवाभ्यासिनां गतिः ॥ संस्तूयते सत्कथासु मुक्तसङ्गैः पुनः पुनः ॥ ३६ ॥ तेषां विचरतां पद्भ्यां तीर्थानां पावनेच्छया ॥ भीतस्य किं न रोचेत तावकानां समागमः ॥ ३७ ॥ वयं तु साक्षाद्भगवन्भवस्य प्रियस्य सख्युः क्षणसङ्गमेन ॥ सुदुश्चिकित्सस्य भवस्य मृत्योर्भिषक्तमं त्वाऽद्य गतिं गताः स्म ॥ ३८ ॥ यन्नः स्वधीतं गुरवः प्रसादिता विप्राश्च वृद्धाश्च सदानुवृत्त्या ॥ आर्या नताः सुहृदो भ्रातरश्च सर्वाणि भूतान्यनसूययैव ॥ ३९ ॥ यन्नः सुतप्तं तप एतदीश निरन्धसां कालमदभ्रमप्सु ॥ सर्वं तदेतत्पुरुषस्य भूम्नो वृणीमहे ते परितोषणाय ॥ ४० ॥ ॥

स्पृष्टा व्यासाः । भवति प्रकृष्टः सङ्गो येषां तेषां सङ्गोऽस्माकं स्यात् ॥ ३३ ॥ ननु राज्यभोगान्स्वर्गापवर्गौ च विहाय किमिदं प्रार्थयते तत्राहुः—तुलयामेति । भगवत्सङ्गिनां सङ्गस्य लब्धेनापि ॥ ३४ ॥ सत्सङ्गस्य श्रेष्ठं प्रपञ्चयति—यत्रेति त्रिभिः । यत्र येषु । यतो याभ्यः कथाभ्यः । निर्वैरं वैराभावः । उद्वेगो भयम् ॥ ३५ ॥ ३६ ॥ पद्भ्यां पावनेच्छया । संसाराङ्गीतस्य ॥ ३७ ॥ सत्सङ्गफलमस्माभिरेवानुभूतमित्याहुः—वयं त्रिविति । तव यः प्रियः सखा तस्य भवस्य । अत्यन्तमचिकित्सस्य भवस्य जन्मनो मृत्योश्च भिषक्तमं सदैवं त्वां गतिं प्राप्ताः ॥ ३८ ॥ वरान्तरं वृणते—यन्न इति द्वाभ्याम् । नताः नमस्कृताः ॥ ३९ ॥ निरन्धसां निरज्ञानाम् । अदभ्रं बहुकालम् । ते परितोषणाय भवत्विति वृणीमहे ॥ ४० ॥ ॥ ॥

१ अपवर्गतो ब्रह्मैकैवत्यादपि गुरुर्महती या गतिः फलं तद्वत् इति क्रमः । २ लब्धेन लब्धेनापि स्वर्गादिकं न तुलयां न तुल्यं मन्यामहे । ३ आशिषो राज्यभोगादिरूपाः । ४ मृष्टाः कर्तरी कः । पापशोधिका मधुरा वा कथा यत्र ईड्यन्ते प्रस्तूयन्ते इति वीरः । ५ 'सर्वभूतेषु' इति पाठः । ६ 'प्रस्तूयते' इति पाठः ।

अज्ञानामप्यस्माकं त्वत्सुतिर्नायुकेत्याहुः—मनुरिति । यस्य तव महिम्नो न दृष्टं पारं यैस्तेऽपि त्वात्मात्मसमं स्वमत्यनुरूपं यथा लुबन्ति अथो अतो वयमपि गृणीमः ॥४१॥ सत्त्वमूर्तये वासुदेवाय ॥ ४२ ॥ यानं स्वप्रयाणमनिच्छतामपि सतां स्वधाम ययौ भक्तद्वयं विवेश । अनपवर्गवीर्योऽकुण्ठितप्रभावः ॥ ४३ ॥ उदन्वतः सिन्धोः सलिलान्निर्याय निर्गल्य गां स्वर्गं रोदुमिवोच्छ्रितैर्दुर्मेगां महीं छन्नां वीक्ष्य दुर्मेभ्योऽकुप्यन् । तदा हि प्राचीनबर्हिषः प्रव्रजितत्वादराजके कर्षणाद्यभावाद्भूमि-
शुभ्रान्भूत ॥४४॥ निरस्ता वीरुधोऽपि यस्यास्तथाभूतां कर्तुम् । संवर्तकः कालाग्निरुद्रः । अत्यये प्रलये ॥४५॥ नयैर्युक्तिभिः ॥४६॥ उज्जहः समर्पयामासुः ॥४७॥ मारिषां वार्क्षीम् । अजनयोनिर्ब्रह्मा तस्माज्जातो दक्षः महतः श्रीमहादेवस्यावज्ञानात् पूर्वमजनयोनितो ब्रह्मपुत्रोऽपि सन् क्षत्रियजातौ यस्यामजनि जातः ॥ ४८ ॥

मनुः स्वयंभूर्भगवान्भवश्च येऽन्ये तपोज्ञानविशुद्धसत्त्वाः ॥ अदृष्टपारा अपि यन्महिम्नः स्तुवन्त्यथो त्वात्मसमं गृणीमः ॥४९॥ नमः समाय शुद्धाय पुरुषाय पराय च ॥ वासुदेवाय सत्त्वाय तुभ्यं भगवते नमः ॥४२॥ ॥ मैत्रेय उवाच ॥ इति प्रचेतोभिरभिष्टुतो हरिः प्रीतस्तथेत्याह शरण्यवत्सलः ॥ अनिच्छतां यानमत्तत्तक्षुषां ययौ स्वधामानपवर्गवीर्यः ॥४३॥ अथ निर्याय सलिलात्प्रचेतस उदन्वतः ॥ वीक्ष्याकुप्यन्दुर्मेच्छन्नां गां गां रोदुमिवोच्छ्रितैः ॥४४॥ ततोऽग्नि-
मारुतौ राजन्नमुञ्चन्मुखतो रुषा ॥ महीं निर्वीरुधं कर्तुं संवर्तक इवात्यये ॥४५॥ भस्मसात्क्रियमाणांस्तान्द्रुमान्वीक्ष्य पिता-
महः ॥ आगतः शमयामास पुत्रान्बर्हिष्मतो नयैः ॥४६॥ तत्रावशिष्टा ये वृक्षा भीता दुहितरं तदा ॥ उज्जहस्ते प्रचे-
तोभ्य उपदिष्टाः स्वयंभुवा ॥४७॥ ते च ब्रह्मण आदेशान्मारिषामुपयेमिरे ॥ यस्यां महदवज्ञानादजन्यजनयोनितः ॥४८॥ चाक्षुषे त्वन्तरे प्राप्ते प्राक्सर्गे कालविद्रुते ॥ यः ससर्ज प्रजा इष्टाः स दक्षोदैवचोदितः ॥४९॥ यो जायमानः सर्वेषां तेजस्तेजस्विनां रुचा ॥ स्वयोपादत्त दाक्ष्याच्च कर्मणां दक्षमब्रुवन् ॥५०॥ तं प्रजासर्गरक्षायामनादिरभिषिच्य च ॥ युयोज युयुजेऽन्यांश्च स वै सर्वप्रजापतीन् ॥५१॥ ॥ इति श्रीमद्भागवते म० पु० च० त्रिंशोऽध्यायः ॥ ३० ॥ ॥ मैत्रेय उवाच ॥ तत उत्पन्नविज्ञाना आश्वधोक्षजभाषितम् ॥ स्मरन्त आत्मजे भार्या विसृज्य प्राव्रजन् गृहात् ॥१॥

प्राक्सर्गे पूर्वदेहे कालेन विद्रुते गते दैवेनेश्वरेण चोदितः सन्निष्टाः प्रजाः ससर्ज स दक्ष इति प्रसिद्धः ॥४९॥ स्वया रुचा प्रभया तेज उपादत्ताच्छादितवान् यं च कर्मदाक्ष्यादक्षमब्रुवन् ॥५०॥ तमभिषिच्यानादिर्ब्रह्मा प्रजासर्गरक्षायामुयोज । स च दक्षोऽन्यान्मरीच्यादींस्तत्तद्यापारेषु नियुक्तवान् ॥५१॥ ॥ इति श्रीमद्भा० म० पु० चतुर्थः भा० दी० टीकायां त्रिंशोऽध्यायः ॥३०॥ ॥ ॥ एकत्रिंशे सुते दक्षे धुरं न्यस्य वने सताम् ॥ नारदोक्तेन मार्गेण सुक्तिरुक्ता प्रचेतसाम् ॥१॥ ततो दिव्यवर्षसहस्राणां सहस्रस्यान्ते उत्पन्नविवेकज्ञानास्ते 'उपयास्यथ मद्भाम निर्विघ्नं निरयादतः' इत्यधोक्षजभाषितं स्मरन्त आशु प्राव्रजन् ॥ १ ॥ ॥

१ वृक्षाः वृक्षाभिमामिन्यो देवताः । २ उज्जहः वृक्षाः सोमद्वारेति शेषः । सोमस्य कन्यादादृत्वं षष्ठे व्यक्तम् ।

ब्रह्मसन्नेनात्मविमर्शेन दीक्षिताः कृतसंकल्पा बभूवुः । सर्वेषु भूतेष्वात्मेति मेधा ज्ञानं यस्मितेन । क । वेलायां समुद्रतटे । जाजलिर्नाम ऋषिः ॥ २ ॥ निर्वृताः प्राणमनोवचोदशो यैस्तान् । शान्ता उपरताः समाना मूलाधारादारभ्य ऋजवो विग्रहा येषाम् । ब्रह्मणि योजित आत्मा यैः । सुरासुरैरीड्यो दृष्टवान् ॥ ३ ॥ उत्थाय प्रणिपत्य यथादेशं यथाविधि पूजयित्वा ॥ ४ ॥ ५ ॥ आदिष्टुपदिष्टं यदात्मतत्त्वम् । क्षपितं विस्मृतम् ॥ ६ ॥ ७ ॥ इति प्रचेतोभिः पृष्टः ॥ ८ ॥ अहो गृहप्रसक्त्या हरिसेवां विना सर्वं जन्मकर्मादिकं व्यर्थंकृतमिति तान् शोचन्नाह—तज्जन्मेति चतुर्भिः । यतो जन्मादेर्हरिसेवैव फलमतस्तद्विहीनं सर्वं व्यर्थमित्यर्थः ॥९॥ शुक्लसंन्धि जन्म विशुद्धमातापितृभ्यामुत्पत्तिः । सावित्रमुपनयनेन । याज्ञिकं दीक्षया । विबुधानामिव दीर्घायुषापि ॥ १० ॥ वचोभि-

दीक्षिता ब्रह्मसन्नेन सर्वभूतात्ममेधसा ॥ प्रतीच्यां दिशि वेलायां सिद्धोऽभूद्यत्र जाजलिः ॥ २ ॥ तान्निर्जितप्रा-
णमनोवचोदशो जितासनान् शान्तसमानविग्रहान् ॥ परेऽमले ब्रह्मणि योजितात्मनः सुरासुरेड्यो दृष्टो स्म नारदः ॥ ३ ॥ तमागतं त उत्थाय प्रणिपत्याभिनन्द्य च ॥ पूजयित्वा यथादेशं सुखासीनमथाब्रुवन् ॥४॥ ॥ प्रचेतस ऊचुः ॥ स्वागतं ते सुरर्षेऽद्य दिष्ट्या नो दर्शनं गतः ॥ तव चक्रमणं ब्रह्मन्नभयाय यथा रवेः ॥ ५ ॥ यदादिष्टं भग-
वता शिवेनाधोक्षजेन च ॥ तद्गृहेषु प्रसक्तानां प्रायशः क्षपितं प्रभो ॥ ६ ॥ तन्नः प्रद्योतयाध्यात्मज्ञानं तत्त्वार्थद-
र्शनम् ॥ येनाञ्जसा तरिण्यामो दुस्तरं भवसागरम् ॥७॥ ॥ मैत्रेय उवाच ॥ इति प्रचेतसां पृष्टो भगवान्नारदो मुनिः ॥ भगवत्युत्तमश्लोक आविष्टात्माऽब्रवीन्नृपान् ॥८॥ ॥ नारद उवाच ॥ तज्जन्म तानि कर्माणि तदायुस्तन्मनो वचः ॥ नृणां येनेह विश्वात्मा सेव्यते हरिरीश्वरः ॥९॥ किं जन्मभिस्त्रिभिर्वेह शौक्लसावित्रयाज्ञिकैः ॥ कर्मभिर्वा त्रयीप्रोक्तैः पुंसोऽपि विबुधायुषा ॥ १० ॥ श्रुतेन तपसा वा किं वचोभिश्चित्तवृत्तिभिः ॥ बुद्ध्या वा किं निपुणया बलेनेन्द्रिय-
राधसा ॥११॥ किं वा योगेन सांख्येन न्यासस्वाध्याययोरपि ॥ किं वा श्रेयोभिरन्यैश्च न यत्रात्मप्रदो हरिः ॥ १२ ॥ श्रेयसामपि सर्वेषामात्मा ह्यवधिरर्थतः ॥ सर्वेषामपि भूतानां हरिरात्मात्मदः प्रियः ॥ १३ ॥ ॥ ॥

वाग्विलासैः । चित्तवृत्तिभिर्नानावधानसामर्थ्यैः । इन्द्रियाणां राधसा पाटवेन ॥११॥ योगेन प्राणायामादिना । सांख्येन देहादिव्यतिरिक्तात्मज्ञानमात्रेण । संन्यास-
वेदाध्ययनाभ्यामपि । अन्यैरपि व्रतवैराग्यादिभिः श्रेयःसाधनैः ॥ १२ ॥ नन्वेषां नानाफलसाधनानां हरिसेवाभावमात्रेण कुतो वैयर्थ्यं तत्राह । श्रेयसां फला-
नामात्मैवावधिः परा काष्ठा । अर्थतः परमार्थतः आत्मार्यत्वेनैवान्येषां प्रियत्वादित्यर्थः । भवत्वात्मावधिर्हरेः किमायातं तत्राह—सर्वेषामपीति । आत्मा
आत्मदक्षाविद्यानिरासेन स्वरूपाभिव्यञ्जकः । ऐश्वरेणापि रूपेण बलिप्रवृत्तिभ्य इवात्मप्रदः प्रियश्च । परमानन्दरूपत्वात् ॥ १३ ॥ ॥ ॥

१ यथा रविदर्शनेन चोरादिभयमपगच्छति तथा तव दर्शनेन संसारभयमित्यर्थः । २ अध्यात्ममात्मानं परमात्मानमधिकृत्य वर्तमानं तत्त्वार्थदर्शनं तत्त्वतः परमात्मस्वरूपगुणदिरूपार्थ-
प्रकाशकम् ।

किंच नानाकर्मभिस्तत्तद्देवताप्रीतिनिमित्तान्यपि फलानि हरिप्रीत्या भवन्ति केवलं तत्तद्देवताराधनेन तु न किंचिदिति सदृष्टान्तमाह—यथेति । मूलाख्यम-
विभागाः स्कन्धाः । तद्विभागा भुजाः । तेषामप्युपशाखाः । उपलब्धं पत्रपुष्पादयोऽपि तुष्यन्ति, नतु मूलसेकं विना ताः स्वस्निषेचनेन । प्राणस्योपहारो
भोजनं तस्मादेवेन्द्रियाणां तृप्तिः, नतु तत्तदिन्द्रियेषु पृथक्पृथक्गन्तव्येन । तथाच्युताराधनमेव सर्वदेवताराधनं न पृथगित्यर्थः ॥ १४ ॥ कुतः सर्वमूलत्वादिति
सदृष्टान्तान्तरमाह । यथैव वारो जलानि वर्षाकाले सूर्योदुद्भवन्ति ग्रीष्मे तस्मिन्नेव प्रविशन्ति । अस्याप्रसिद्धत्वेन दृष्टान्तान्तरमाह—यथा भूतानि भूमाविति ।
गुणप्रवाहश्चेतनाचेतनात्मकः प्रपञ्चः ॥ १५ ॥ ननु हरावेव गुणप्रवाह इत्युक्ते तदाधारत्वेन सोपाधिकत्वं हरेः स्यादित्याशङ्क्याह—एतदिति । एतद्विश्वं विष्णो-
स्तत्सर्वशास्त्रप्रसिद्धं पदं परं सर्वोपाधिरहितम् । तदुत्पन्नत्वाच्च ततः पृथगित्यर्थः । तर्हि कथमन्यथा भाति तत्राह—सकृदिति । सकृत्कदाचिद्विभातं स्फुरितं
गन्धर्वनगरवत् । यथा सवितुः प्रभा न ततो भिन्ना, यथाच जाग्रत्यसव इन्द्रियाणि स्फुरन्ति सुषुप्तौ तु सुप्तशक्तयो भवन्तीत्यर्थः । कथंभूतोऽसौ हरिः । द्रव्यादीनां

यथा तरोर्मूलनिषेचनेन तृष्यन्ति तत्स्कन्धभुजोपशाखाः ॥ प्राणोपहाराच्च यथेन्द्रियाणां तथैव सर्वार्हणमच्युतेज्या
॥ १४ ॥ यथैव सूर्यात्प्रभवन्ति वारः पुनश्च तस्मिन्प्रविशन्ति काले ॥ भूतानि भूमौ स्थिरजङ्गमानि तथा हरावेव
गुणप्रवाहः ॥ १५ ॥ एतत्पदं तज्जगदात्मनः परं सकृद्विभातं सवितुर्यथा प्रभा ॥ यथाऽसवो जाग्रति सुप्तशक्तयो
द्रव्यक्रियाज्ञानभिदाभ्रमात्ययः ॥ १६ ॥ यथा नभस्यभ्रतमःप्रकाशा भवन्ति भूपा न भवन्त्यनुक्रमात् ॥ एवं परे
ब्रह्मणि शक्तयस्त्वमू रजस्तमःसत्त्वमिति प्रवाहः ॥ १७ ॥ तेनैकमात्मानमशेषदेहिनां कालं प्रधानं पुरुषं परेशम् ॥
स्वतेजसा ध्वस्तगुणप्रवाहमात्मैकभावेन भजध्वमद्वा ॥ १८ ॥ दैवया सर्वभूतेषु संतुष्ट्या येनकेन वा ॥ सर्वेन्द्रि-
योपशान्त्या च तुष्यत्याशु जनार्दनः ॥ १९ ॥ अपहतसकलैषणामलात्मन्यविरतमेधितभावनोपहृतः ॥ निजजन-
वशगत्वमात्मनोऽयन्न सरति छिद्रवदक्षरः सतां हि ॥ २० ॥

त्रिविधाहंकारकार्याणां तन्निमित्तस्य भेदभ्रमस्य चालयो यस्मात्सः । यद्वा अजाप्रति सुषुप्तावसवः सुप्ताः शक्तयो येषां ते भवन्ति द्रव्यादेरप्यल्यो भवति । सवितुः
प्रभेत्युद्गतौ दृष्टान्त इति ॥ १६ ॥ नन्वसङ्गे हरौ कथं प्रपञ्चोत्पत्तिलयौ तत्राह—यथेति । अत्रतमःप्रकाशा आगमापायिनो रजस्तमःसत्त्वस्थानीयाः । हे भूपाः प्रचेतसः,
अमूः शक्तय उद्भवन्ति न भवन्ति लीयन्ते इत्येवमयं जगत्प्रवाहः ॥ १७ ॥ तेन सर्वकारणत्वेन हेतुना । कालो निमित्तम् । प्रधानमुपादानम् । पुरुषः कर्ता । एतन्नि-
त्यात्मकत्वात्सर्वकारणं परमेश्वरमद्वा साक्षाद्भजध्वम् । कथम् । आत्मन एकभावेनाभिन्नत्वेन ॥ १८ ॥ साधनमाह । दयादिभिः शीघ्रं तुष्यति ॥ १९ ॥ ततो न
कदाचित्त्यजतीत्याह । अपहृता निरस्ताः सकला एषणाः कामा यस्मात्स चासावमल आत्मा मनस्तस्मिन्सतां मनसि निरन्तरं समेधितया भावनयोपहृतः सन्नि-
धापितः सन्नक्षरो हरिश्छिद्रवत्तत्रत्याकाशवत्ततो न सरति नापयाति हि । किं कुर्वन् । आत्मनो निजजनवशगत्वं स्वभक्ताधीनत्वं अयन्नवगच्छन् ॥ २० ॥

१ तस्मिन्नेव प्रविशन्तीत्युपादानकारणम् इति चक्रम् । २ अष्टादशश्लोकोत्तरं 'निरस्तसंकल्पविकल्पमद्वयं द्रव्यात्मवादेपरमात्मलम्भनम् ॥ अनादिमध्यान्तमजस्रनिर्गुणं सङ्गतिमात्रं
भजताऽमुया दशा' इति अयं श्लोकः कचिदधिकोऽस्ति वीरराघवादिभिर्न्याय्यातम् ।

सतामेव वश्योऽसावसतां तु पूजामपि न गृह्णातीत्याह—नेति । कुमनीषिणां कुत्सितमतीनाम् । अधनाश्च ते आत्मधनाश्च भगवद्भनास्ते प्रिया यस्य । रसज्ञो
भक्तिसुखज्ञः । के कुमनीषिणस्तानाह । श्रुतादिनिमित्तैर्मदैः ये सत्सु पापं तिरस्कारं कुर्वन्ति ॥ २१ ॥ भक्ताधीनत्वं प्रपञ्चयन्नाह । अनुवर्तमानामपि श्रियं तदर्थिनः
सकामान् द्विपदपतीन्नेन्द्रान्विबुधान् देवानपि यो नानुवर्तते । यतः स्वेनैव पूर्णोऽतः स्वभृत्यवर्गानुरक्त एव । एवंभूतममुमुत् ईषदपि कथं परित्यजेत् ॥ २२ ॥
प्रचेतसः कर्मभूतान् । अन्याश्च नूनं सुनीतेरित्यादिभ्रुवचरिताद्याः । सत्रेऽगायत्रचेतसामित्युक्तत्वात् ॥ २३ ॥ तेऽपि प्रचेतसः । तद्गतिं विष्णुलोकम् ॥ २४ ॥

न भजति कुमनीषिणां स इज्यां हरिरधनात्मधनप्रियो रसज्ञः ॥ श्रुतधनकुलकर्मणां मदैर्यं विदधति पापमकिंचनेषु
सत्सु ॥ २१ ॥ श्रियमनुचरतीं तदर्थिनश्च द्विपदपतीन् विबुधांश्च यत्स्वपूर्णः ॥ न भजति निजभृत्यवर्गतत्रः कथ-
ममुमुद्विष्टजेत्पुमान्कृतज्ञः ॥ २२ ॥ ॥ मैत्रेय उवाच ॥ इति प्रचेतसो राजन्नन्याश्च भगवत्कथाः ॥ श्रावयित्वा ब्रह्म-
लोकं ययौ स्वायंभुवो मुनिः ॥ २३ ॥ तेऽपि तन्मुखनिर्यातं यशो लोकमलापहम् ॥ हरेर्निशम्य तत्पादं ध्यायन्तस्तद्गतिं
ययुः ॥ २४ ॥ एतत्तेऽभिहितं क्षत्तर्यन्मां त्वं परिपृष्टवान् ॥ प्रचेतसां नारदस्य संवादं हरिकीर्तनम् ॥ २५ ॥ ॥ श्रीशुक
उवाच ॥ य एष उत्तानपदो मानवस्यानुवर्णितः ॥ वंशः प्रियव्रतस्यापि निबोध नृपसत्तम ॥ २६ ॥ यो नारदादात्मविद्याम-
धिगम्य पुनर्महीम् ॥ भुक्त्वा विभज्य पुत्रेभ्य ऐश्वरं समगात्पदम् ॥ २७ ॥ इमां तु कौषारविणोपवर्णितां क्षत्ता निशम्या-
जितवादसत्कथाम् ॥ प्रवृद्धभावोऽश्रुकलाकुलो मुनेर्दधार मूर्ध्ना चरणं हृदा हरेः ॥ २८ ॥ ॥ विदुर उवाच ॥ सोऽयंमद्य
महायोगिन्भवता करुणात्मना ॥ दर्शितस्तमसः पारो यत्राकिंचनगो हरिः ॥ २९ ॥ ॥ श्रीशुक उवाच ॥ इत्यानम्य तमा-
मन्य विदुरो गजसाह्वयम् ॥ स्वानां दिदृक्षुः प्रययौ ज्ञातीनां निर्वृताशयः ॥ ३० ॥ एतद्यः शृणुयाद्राजन् राज्ञां हर्यर्पि-
तात्मनाम् ॥ आयुर्धनं यशः स्वस्ति गतिमैश्वर्यमाप्नुयात् ॥ ३१ ॥ ॥ इति श्रीमद्भागवते महापुराणेऽष्टादशसाहस्र्यां
संहितायां चतुर्थस्कन्धे प्राचेतसोपाख्यानं नाम एकत्रिंशोऽध्यायः ॥ ३१ ॥ ॥ ॥ समाप्तोऽयं चतुर्थस्कन्धः ॥ ४ ॥

प्रचेतसां नारदस्य संवादरूपमेतदाख्यानं तेऽभिहितम् । हरेः कीर्तनं यस्मिंस्तत् ॥ २५ ॥ य एष वंशः सोऽनुवर्णितः ॥ २६ ॥ यः प्रियव्रतः ॥ २७ ॥ २८ ॥
॥ २९ ॥ स्वान् ज्ञातीन् दिदृक्षुः ॥ ३० ॥ राज्ञां चरितमिति शेषः ॥ ३१ ॥ ॥ इति श्रीमद्भागवते महापुराणे अष्टादशसाहस्र्यां वैयासिक्यां संहितायां
चतुर्थस्कन्धे श्रीधरस्वामिविरचितायां भावार्थदीपिकायां टीकायामेकत्रिंशोऽध्यायः ॥ ३१ ॥ ॥ ॥ समाप्तोऽयं चतुर्थः स्कन्धः ॥ ४ ॥ ॥ ॥

१ द्वाविंशश्लोकोत्तरं 'भवतां वंशधुर्योऽभूत्' इत्यादिश्लोकचतुष्टयं भ्रुवचरितानुवादकं विजयध्वज्यामधिकं सन्यास्यं विद्यते, परंतु 'इति प्रचेतसो राजन्नन्याश्च' इति श्लोकव्याख्या-
नेऽन्यपदेन तत्संग्रहात्स्वाम्यसंमतमिति नोररीकृतम् । २ 'सोऽयं ताव' इति पाठः । ३ अकिंचनैः निरुद्धार्यत इत्यकिंचनगः ।

पञ्चमः स्कन्धः

श्रीगणेशाय नमः ॥ ॥ नमः श्रीमत्परमहंसास्वादितचरणकमलचिन्मकरन्दाय भक्तजनमानसनिवासाय श्रीरामचन्द्राय ॥ ॥ अथातः पञ्चमस्कन्धव्याख्यानेकविशेषवान् ॥ प्रियव्रतान्वयो यत्र संप्रपञ्चः प्रपञ्च्यते ॥ १ ॥ पर्द्विशलाधुनाध्यायैः पञ्चमे स्थानमीर्यते ॥ लोकद्वीपादिमर्यादापालनाख्यमनेकधा ॥ २ ॥ पृथिव्युपर्यधोलोकैर्मर्यादा त्रिविधा मता ॥ पुनश्चैकैकशस्तेषु मर्यादा बहुधा मता ॥ ३ ॥ भुवि द्वीपादिमर्यादाः पालयन्ते राजभिः पृथक् ॥ भूमेरुपरि देवाद्यैस्तत्त्राधोऽसुरादिभिः ॥ ४ ॥ तत्राध्यायैस्तु विंशत्या प्रियव्रतपुरःसरैः ॥ भुवि द्वीपादिमर्यादाः पालिता इति वर्ण्यते ॥ ५ ॥ त्रिभिः सूर्यादिभिर्ज्योतिश्चक्रादिष्विति कीर्त्यते ॥ अतलादिषु दैत्याद्यैः पालनं च तत्स्त्रिभिः ॥ ६ ॥ तत्र तु प्रथमेऽध्याये ज्ञानिनो राज्यनिर्णयः ॥ पुनश्च ज्ञाननिष्ठेति प्रियव्रतकथाद्भुता ॥ ७ ॥ 'वंशः प्रियव्रतस्यापि निबोध नृपसत्तम ॥ यो नारदादात्मविद्यामधिगम्य पुनर्महीम् ॥ मुक्त्वा विभज्य पुत्रेभ्य ऐश्वरं समगात्पदम् ॥' इति पूर्वस्कन्धान्ते प्रियव्रतस्य प्रथममात्मविद्या, ततो गृहाश्रमः, ततः सर्वसङ्गत्यागेन मोक्ष इत्युक्तम्, तत्र विस्मितः पृच्छति । प्रियव्रतो भागवतोऽत

ॐ नमो भगवते वासुदेवाय ॥ ॥ राजोवाच ॥ प्रियव्रतो भागवत आत्मारामः कथं मुने ॥ गृहेऽरमत यन्मूलः कर्मबन्धः पराभवः ॥ १ ॥ न नूनं मुक्तसङ्गानां तादृशानां द्विजर्षभ ॥ गृहेष्वभिनिवेशोऽयं पुंसां भवितुमर्हति ॥ २ ॥ महतां खलु विप्रर्षे उत्तमश्लोकपादयोः ॥ छायानिर्वृतचित्तानां न कुटुम्बे स्पृहामतिः ॥ ३ ॥ संशयोऽयं महान्ब्रह्मन् दारागारसुतादिषु ॥ सक्तस्य यत्सिद्धिरभूत्कृष्णे च मतिरच्युता ॥ ४ ॥ ॥ श्रीशुक उवाच ॥ बाढमुक्तं भगवत उत्तमश्लोकस्य श्रीमच्चरणारविन्दमकरन्दरस आवेशितचेतसो भागवतपरमहंसदयितकथां किञ्चिदन्तरायविहतां स्वां शिवतमां पदवीं न प्रायेण हिन्वन्ति ॥ ५ ॥ ॥ ॥ ॥

एवात्मारामो गृहे कथमरमत । ननु रमतां को दोष इति चेदत आह । कर्मणां बन्धः पराभवश्च स्वरूपतिरस्कारो यन्मूलो भवति, यद्गृहं मूलं कारणं यस्य ॥ १ ॥ गृहेषु रतिश्च तत्राभिनिवेशात्स्यात्, स च भागवतानामात्मारामाणां न संभवतीत्याह—न नूनमिति ॥ २ ॥ गृहासक्तिर्हि कुटुम्बादिस्पृहया भवति, सा च तेषां नास्तीत्याह—महतामिति । उत्तमश्लोकपादयोश्चाद्या कामादिसंतापहारिणी तथा निर्वृते चित्तं येषां तेषां स्पृहायुक्ता मतिर्नास्ति ॥ ३ ॥ दाराद्यासक्तस्य तु मोक्षः श्रीकृष्णेऽस्खलिता मतिश्चाभूदिति यदयं च महान्संशय इत्याह—संशय इति ॥ ४ ॥ अङ्गीकृत्य परिहरति । बाढमभिनिवेशादिकं नास्तीति सत्यमेव । तथापि विप्रवशेन तेषां प्रवृत्तिः पूर्वाभ्यासबलेन पुनर्निवृत्तिश्च संगच्छत इत्याह । भगवतः श्रीमच्चरणारविन्दमकरन्दरूपो यो रसस्मिन्नावेशितं चेतो यैस्तेऽपि केनचिदन्तरायेण विघ्नेन विहतामपि स्वां शिवतमां पदवीं मार्गं न हिन्वन्ति न त्यजन्ति । काम् । भागवता एव परमहंसास्तेषां दयितस्य प्रियस्य श्रीवासुदेवस्य कथाम् ॥ ५ ॥ ॥ ॥ ॥

१ 'संप्रपञ्चः' इति पाठः । २ गृहे इत्युपलक्षणं दारापत्यादीनाम् इति सिद्धां० । ३ सिद्धिर्भगवत्सामीप्यरूपा । ४ शिवतमामन्तरायेष्वपि भगवच्चित्तापादनेन परमकल्याणरूपमित्यर्थः इति क्रमः० ।

प्रियव्रतस्य ब्रह्माज्ञैवान्तरायरूपा बभूवेति संप्रसङ्गमाह—यर्हीत्यादिना विमुक्तसङ्गः प्रकृतिं भजस्वेत्यन्तेन । यर्हि वाव ह यदा हि । वावेति प्रसिद्धादौ ह इति च । स स्वपित्रा मनुनाऽवनितलपरिपालनायोपामन्त्रितो नियुक्तो नैवाभ्यनन्दन्नैच्छत् । अथ ह तदैव भगवानादिदेवो ब्रह्मा स्वभवनादवततारैत्यन्वयः । उपामन्त्रणे हेतुः—आज्ञाता राज्ञां शास्त्रेणोक्ता ये प्रवराः श्रेष्ठा गुणास्तेषां गणस्यैकान्तभाजनतया नियताश्रयत्वेन । अनिच्छायां हेतुः—परमार्थसतत्त्वमात्मयाथान्यमवगतं तद्येन स तथा । अतो ब्रह्मसन्नेपात्माध्यानेन कार्येण दीक्षिष्यमाणो नियमं ग्रहीष्यन् । प्रागपि वासुदेव एव निरन्तरसमाधियोगेन चित्तैकाग्र्येण समावेशितः समर्पितः सकलकारकाणामिन्द्रियाणां याः क्रियास्तासां कलापो येन सः । यद्यपि तत्पित्रोक्तं न प्रत्याख्येयं तथापि तदधिकरणे राज्याधिकारेऽसतोऽपि मिथ्याभूतादपि राज्यप्रपञ्चादात्मनः पराभवमालोचयन्नाभ्यनन्दत् ॥ ६ ॥ गुणविसर्गस्य गुणसृष्टेः परिवृंहणं समुद्दिष्टदनुचिन्तया व्यवसितः

यर्हि वाव ह राजन्स राजपुत्रः प्रियव्रतः परमभागवतो नारदस्य चरणोपसेवयाञ्जसावगतपरमार्थसतत्त्वो ब्रह्मसन्नेपात्माध्यानेन समावेशितः सकलकारकक्रियाकलापो नैवाभ्यनन्दद्यद्यपि तदप्रत्याज्ञातव्यं तदधिकरण आत्मनोऽन्यस्मादसतोऽपि पराभवमन्वीक्षमाणः ॥६॥ अथ ह भगवानादिदेव एतस्य गुणसर्गस्य परिवृंहणानुध्यानव्यवसितसकलजगदभिप्राय आत्मयोनिरखिलनिगमनिजगणपरिवेष्टितः स्वभवनादवततार ॥ ७ ॥ स तत्र तत्र गगनतल उडुपतिरिव विमानावलिभिरनुपैथममरपरिवृढैरभिपूज्यमानः पथि पथि च वरूथशः सिद्धगन्धर्वसाध्यचारणमुनिगणैरुपगीयमानो गन्धमादनद्रोणीमवभासयन्नुपससर्प ॥ ८ ॥ तत्र ह वा एवं देवर्षिर्हंसयानेन पितरं भगवन्तं हिरण्यगर्भमुपलभमानः सहसैवोत्थायार्हणेन सह पितापुत्राभ्यामवहिताञ्जलिरुपतस्थे ॥९॥ भगवानपि भारत तदुपनीतार्हणः सूक्तवाकेनातितरामुदितगुणगणावतारसुजयः प्रियव्रतमादिपुरुषस्तं सदयहासावलोक इति होवाच ॥ १० ॥

सकलजगतामभिप्रायो येन सः । यथा राज्ञा चारैर्मण्डलेश्वराणामभिप्रायो निश्चीयते तद्वत् । अखिलैर्निगमैर्मूर्तिमद्भिर्वैर्निजगणैश्च मरीच्यादिभिः परिवृतः सत्यलोकादवतीर्णः ॥ ७ ॥ स च ब्रह्मा तत्र तत्रोडुपतिश्चन्द्र इव प्रकाशमानो गन्धमादनस्य द्रोणीं दरीमवभासयन्नुपससर्पैत्यन्वयः । अमरपरिवृढैः देवेन्द्रादिभिः ॥८॥ हंसयानेनोपलक्षणेनैव पितरमुपलभमानो मत्पिताऽयमिति लक्ष्यन् पितापुत्राभ्यां मनुप्रियव्रताभ्यां सह नारदः कृताञ्जलिः सन्सहसैवाभ्युत्थायार्हणेन पूजया सहोपतस्थे तुष्टाव । प्रियव्रतं तदा मन्दरद्रोण्यां नारद उपदिशति मनुश्च तं नेतुमागतोऽस्तीति ज्ञातव्यम् ॥९॥ हे भारत, भगवानादिपुरुषो ब्रह्मापि तं प्रियव्रतमिति होवाचेत्यन्वयः । तेन नारदेनोपनीतमर्हणं यस्य सः । सूक्तवाकेन यथोचितवाक्येन । अतिशयेनोदिता वर्णिता गुणगणा अवताराः सुजयाः सर्वोत्कर्षाश्च यस्य ॥ १० ॥

१ राजपुत्र इति नववयस्त्वं ज्ञापितम् । २ 'कारणक्रिया' इति पाठः । ३ विमानानामावलोक्यो येषां तैः । ४ अनुपथमिति वीप्सायाम् । 'अनुपदं' इति वीर० पाठः । पदे पदे इति तदर्थः । ५ 'मुनिकिन्नरगणैः' इति पाठः । ६ 'सूक्तवाक्येन' इति पाठः ।

प्रवृत्तिनिष्ठं मद्राक्ष्यं प्रतिच्छलं मत्वा मय्यसूया करिष्यतीति शङ्कमानो नाहमेवं वदामि किंतु मन्मुखेन हरिरेव त्वामाज्ञापयतीति वदन् प्रवृत्तिनिवृत्तिरहस्य-
माह—निबोधेति नवभिः । ऋतं सत्यम् । अग्रमेयं देवमसूयितुं दोषारोपेण द्रष्टुं नार्हसि । ते तव तत्तत्ताव एष त्वद्गुरुश्च महर्षिः । दिष्टमादिष्टमाज्ञां विवशा
अखतत्राः सन्तो वहामः ॥ ११ ॥ विवशत्वमेवाह चतुर्भिः—नेति । तस्य कृतं तेन निर्मितं तनुभृज्जीवस्तपआदिभिर्विहन्तुमन्यथाकर्तुं न विभूयात्प्रभुर्न भवेत् ।
मनीषया सामादिबुद्धिबलेन । परतो बलवदाश्रयात् ॥ १२ ॥ तत्र देहयोगे तावत्पारतन्त्र्यं प्रसिद्धमित्याह—भवायेति । भवो जन्म । भवाद्यर्थमन्यक्तेनश्वरेण
दिष्टं दत्तं देहयोगं जनता जीवसमूहः सदा धत्ते, नत्वन्यथाकर्तुं शक्नोति । अङ्ग हे प्रियव्रत ॥ १३ ॥ कर्मकरणेऽपि पारतन्त्र्यमाह—यद्वाचीति । यस्य वाचि
वेदलक्षणयां तन्त्यां दामन्यां गुणाः सत्त्वादयस्तत्पूर्वकाणि च यानि कर्माणि तन्निबन्धनैर्दामभिर्ब्राह्मणादिशब्दैः सुदुस्तैः सुदृढैर्वत्स, वयं सर्वे सुयोजिता
निबद्धाः सन्तस्तस्यै ईश्वराय बलिं वहामस्तदिच्छया कर्म कुर्मः । नसि नासिकार्यां प्रोता बद्धाः सन्तश्चतुष्पदो बलीवर्दा यथा द्विपदे पुरुषाय ॥ १४ ॥ भोगेषु

॥ श्रीभर्गवानुवाच ॥ निबोध तातेदमृतं ब्रवीमि माऽसूयितुं देवमर्हस्यप्रमेयम् ॥ वयं भवस्ते तत एष महर्षिर्वहाम
सर्वे विवशा यस्य दिष्टम् ॥ ११ ॥ न तस्य कश्चित्तपसा विद्यया वा न योगवीर्येण मनीषया वा ॥ नैवार्थधर्मैः परतः
स्वतो वा कृतं विहन्तुं तनुभृद्विभूयात् ॥ १२ ॥ भवाय नाशाय च कर्म कर्तुं शोकाय मोहाय सदा भयाय ॥ सुखाय दुःखाय
च देहयोगमव्यक्तदिष्टं जनताऽङ्ग धत्ते ॥ १३ ॥ यद्वाचि तन्त्यां गुणकर्मदामभिः सुदुस्तैर्वत्स वयं सुयोजिताः ॥
सर्वे वहामो बलिमीश्वराय प्रोता नसीव द्विपदे चतुष्पदः ॥ १४ ॥ ईशाभिसृष्टं ह्यवरुन्धमहेऽङ्ग दुःखं सुखं वा गुणक-
र्मसङ्गात् ॥ आस्थाय तत्तद्यदयुङ्क्त नाथश्चक्षुष्मताऽन्धा इव नीयमानाः ॥ १५ ॥ मुक्तोऽपि तावद्विभूयात्स्वदेहमार-
ब्धमश्रन्नभिमानशून्यः ॥ यथानुभूतं प्रतियातनिद्रः किं त्वन्यदेहाय गुणान्न वृद्धे ॥ १६ ॥ भयं प्रमत्तस्य वनेष्वपि
स्याद्यतः स आस्ते सहषट्सपत्नः ॥ जितेन्द्रियस्यात्मरतेर्बुधस्य गृहाश्रमः किं नु करोत्यवद्यम् ॥ १७ ॥ ॥

पारतन्त्र्यमाह । ईशा ईश्वरेणाभिसृष्टं दत्तमेवाङ्ग हे प्रियव्रत, अवरुन्धमहे स्त्रीकुर्मः । यथा स्वाभिना दत्तमेव कणिशादि बलीवर्दा भक्षयन्ति न खेच्छया तद्वत् ।
न चैवं वैषम्यमीश्वरस्य । यतो गुणकर्मसङ्गान्नाथो यद्यदेवतिर्यगादिलक्षणं देहमयुङ्क्त योजितवांस्तत्तदास्थाय स्त्रीकृत्य । यथाऽन्धाश्चक्षुष्मता छायामातपं वा नीय-
मानाः सन्तस्तत्रैव गच्छन्ति तद्वत् ॥ १५ ॥ नन्वेतत्सर्वमविदुष एव न त्वात्मविद इत्याशङ्क्याह—मुक्तोऽपीति । यावत्प्रारब्धं कर्म तावत् । यथा स्वप्नेऽनुभूतं
प्रतियातनिद्रो गतनिद्रोऽभिमानशून्य एवानुस्मरति तर्हि भोगवासनया पुनर्जन्म भवेत्तत्राह । किंतु देहान्तरारम्भकान्गुणान्कर्माणि वासनाश्च न वृद्धे न
संभजते ॥ १६ ॥ ननु गृहे वर्तमानस्य भोगान्मुञ्चानस्य कुतोऽभिमानाभावो मोक्षो वा । अतस्तत्त्यागेन वनवास एव युक्तस्तत्राह । भयं संसारः स्यादेव ।
प्रमत्तस्य अजितेन्द्रियस्य । वनेष्विति सङ्गमिया वनाद्वनान्तरं गच्छतोऽपीत्यर्थः । सहैव षट् सपत्नाः शत्रवो मनोबुद्धीन्द्रियाणि च यस्य स तथाभूत एव वनेष्वपि
यत आस्ते बुधत्वेन जितेन्द्रियत्वादात्मरतेरारामस्यावद्यं रागादिदोषं किं नु करोति न करोत्येव ॥ १७ ॥ ॥ ॥

१ अत्र भगवान् ब्रह्मा । कश्चित् 'ब्रह्मोवाच' इत्येव पाठः । २ अर्थधर्मैः । धर्मयोगादिभिः ।

ननु गृहे वसतः पुरुषस्य रागादयः संभवन्ति, ननु वन इत्याशङ्क्याह—य इति । यः षट् वैरिणः षडिन्द्रियाणि विजिगीषमाणः स पूर्वं गृहेषु स्थित्वा तेषा-
मत्यन्तं निरोधमकुर्वन् जेतुं यतेत । क्षीणेष्वरिषु कामं गृहेऽन्यत्र वा विचरेत् । यतो लोके ऊर्जितारीन् दुर्गाश्रित एवात्येति जयति । पश्चाद्दुर्गे वान्यत्र वा
वर्तेत । युध्येतेति पाठे प्रहरेदित्यर्थः ॥ १८ ॥ इदं च गृहदुर्गाश्रयणं प्राकृतानां, त्वं त्वज्जनाभ्याङ्गिसरोजकोश एव दुर्गं तदाश्रितोऽत एव निर्जितषट्सप-
त्नश्च तथापि पुरुषेणेश्वरेणातिदिष्टान्दत्तान्भोगांस्तावद्भुङ्क्ष्व । पश्चाद्विमुक्तसङ्गः सन्नप्राप्तिं स्वरूपं भजस्व । आत्मनिष्ठो भवेत्यर्थः ॥ १९ ॥ आत्मनस्ततो लघु-
तयाऽल्पतया तच्छासनमङ्गीचकार । यद्वा आत्मनो यदनुशासनं तदलघुतया गौरवेण बाढं तथा करिष्यामीत्यवनतकन्धरः सन् जग्राह ॥ २० ॥ मनुना
संतुष्टेनोपकल्पिता पूजा यस्य । प्रियव्रतस्य योगभ्रंशान्नारदस्य च शिष्यानांशतकुटिलमीक्षणं संभवति, तनु नास्तीत्याह । अविषमं यथा तथा तयोरभिसमीक्ष-

यः षट्सपत्नान्विजिगीषमाणो गृहेषु निर्विश्य यतेत पूर्वम् ॥ अत्येति दुर्गाश्रित ऊर्जितारीन्क्षीणेषु कामं विचरेद्वि-
पश्चित् ॥ १८ ॥ त्वं त्वज्जनाभाङ्गिसरोजकोशदुर्गाश्रितो निर्जितषट्सपत्नः ॥ भुङ्क्ष्वेह भोगान्पुरुषातिदिष्टान्वि-
मुक्तसङ्गः प्रकृतिं भजस्व ॥ १९ ॥ ॥ श्रीशुक उवाच ॥ इति समभिहितो महाभागवतो भगवतस्त्रिभुवनगुरोर-
नुशासनमात्मनो लघुतयावनतशिरोधरो बाढमिति सबहुमानमुवाह ॥ २० ॥ भगवानपि मनुना यथावदुपकल्पि-
तापचितिः प्रियव्रतनारदयोरविषममभिसमीक्षमाणयोरात्मसमवस्थानमवाङ्मनसं क्षयमव्यवहृतं प्रवर्तयन्नगमत्
॥ २१ ॥ मनुरपि परेणैवं प्रतिसन्धितमनोरथः सुरर्षिवरानुमतेनात्मजमखिलधरामण्डलस्थितिगुप्तय आस्थाप्य
स्वयमतिविषमविषयविषजलाशयाशया उपराराम ॥ २२ ॥ इति ह वाव स जगतीपतिरीश्वरेच्छयाधिनिवेशितक-
र्माधिकारोऽखिलजगद्वन्धध्वंसनापरानुभावस्य भगवत आदिपुरुषस्याङ्गियुगलानवरतध्यानानुभावेन परिरन्धितक-
षायाशयोऽवदातोऽपि मानवर्धनो महतां महीतलमनुशशास ॥ २३ ॥ ॥ ॥

माणयोः सतोरारामः सम्पगवस्थानमवाङ्मनसं वाङ्मनसयोरविषयं क्षयं निवासं जगाम । पाठांतरे अवागवाचामनोचरं कथंचिन्मनसः क्षयं विषयमतोऽन्य-
वहृतं व्यवहारशून्यं ब्रह्मनिवृत्तं प्रवर्तयन् । व्यवहाराद्विषणः सन् व्यवहारातीतं स्वरूपं चिन्तयन्नन्तर्हित इत्यर्थः ॥ २१ ॥ पुत्रं राज्येऽभिषिच्य वनं यास्या-
मीत्येवं यो मनोरथः स परेण ब्रह्मणैव प्रतिसन्धितः संपादितो यस्य सः । नारदस्यानुमतेन राज्ये स्थापयित्वाऽतिविषमो दुस्तरो यो विषयविषजलाशयो
गृहं तस्याशा दिक् प्रवृत्तिवासना भोगेच्छा वा तस्या उपरतोऽभूत् ॥ २२ ॥ यत्पुष्टं गृहे कथमरमत तत्रोक्तमुत्तरमुपसंहरति । इति ह वाव इत्यमेव हि अधि-
निवेशितः प्रापितः कर्माधिकारो यस्य । अखिलस्य जगतो बन्धध्वंसनः परोऽनुभावो यस्य तस्य यदङ्गियुगलं तस्यानवरतं ध्यानं तदनुभावेन परिरन्धि-
तकषायो दग्धरागादिमल आशयो यस्य । अतोऽवदातः शुद्धोऽपि महतां ब्रह्मादीनामाज्ञापालनेन मानवर्धनः ॥ २३ ॥ ॥ ॥

उ इति विस्मये । ह इति प्रसिद्धौ । वावेति निश्चये । आत्मनः समानैः शीलदिभिर्द्वारान्महतो दश पुत्रान् जनयामास ॥ २४ ॥ तानाह । आग्नीध्र इष्मजिह्वो यज्ञबाहुर्महावीरो हिरण्यरेता घृतपृष्ठः सवनो मेधातिथिवीतिहोत्रः कविश्चेत्यग्नीनां नामानि येषां ते ॥ २५ ॥ अर्भभावात् बाल्यादारभ्य ॥ २६ ॥ तस्मिन्पारमहंस्यश्रमे श्रीमच्चरणारविन्दयोरविरतस्मरणेनाविगलितोऽखण्डितो यः परमो भक्तियोगस्तस्यानुभावेन विशोधितान्तःकरणे प्रतीतो यो भगवांस्तस्मिन्नात्मनस्त्वंपदार्थस्य तादात्म्यमविशेषेण विशेषो देहाद्युपाधिसदपोहेन प्रापुः ॥ २७ ॥ २८ ॥ उपशमाश्रयेषु सत्सु । दशकोटिभिरैकमर्बुदम् । एतादृशानि वर्षाणामेकादशार्बुदानि जगतीं बुभुज इत्यन्वयः । राज्ञो धर्मपालनविषयभोगप्रभावैर्भाव्यम् । तत्रानायासेनैव धर्मपालनमाह । अन्याहता अखिलाः

अर्थं च दुहितरं प्रजापतेर्विश्वकर्मण उपयेमे बर्हिष्मतीं नाम तस्यासु ह वाव आत्मजानात्मसमानशीलगुणकर्म-
रूपवीर्योदारान्दश भावयांवभूव कन्यां च यवीयसीमूर्जस्वतीं नाम ॥ २४ ॥ आग्नीध्रेष्मजिह्वयज्ञबाहुर्महावीरहि-
रण्यरेतोघृतपृष्ठसवनमेधातिथिवीतिहोत्रकवय इति सर्व एवाग्निनामानः ॥ २५ ॥ एतेषां कविर्महावीरः सवन इति
त्रय आसन्नूर्ध्वरेतसस्त आत्मविद्यायामर्भभावादारभ्य कृतपरिचयाः पारमहंस्यमेवाश्रममभजन् ॥ २६ ॥ तस्मिन्नु
ह वा उपशमशीलाः परमर्षयः सकलजीवनिकायावासस्य भगवतो वासुदेवस्य भीतानां शरणभूतस्य श्रीमच्चरणार-
विन्दाविरतस्मरणाविगलितपरमभक्तियोगानुभावेन परिभाषितान्तर्हृदयाधिगते भगवति सर्वेषां भूतानामात्मभूते
प्रत्यगात्मन्येवात्मनस्तादात्म्यमविशेषेण समीयुः ॥ २७ ॥ अन्यस्यामपि जायायां त्रयः पुत्रा आसन्नत्तमस्तामसो
रैवत इति मन्वन्तराधिपतयः ॥ २८ ॥ एवमुपशमायनेषु स्वतनयेष्वथ जगतीपतिर्जगतीमर्बुदान्येकादश परिव-
त्तराणामव्याहताखिलपुरुषकारसारसंभृतदोर्दण्डयुगलापीडितमौर्वीगुणस्तनितविरमितधर्मप्रतिपक्षो बर्हिष्मत्या-
श्वानुदिनमेधमानप्रमोदप्रसरणयौषिण्यब्रीडाप्रमुषितहासावलोकुरुचिरक्ष्वेल्यादिभिः पराभूयमानविवेक इवानव-
बुध्यमान इव महामना बुभुजे ॥ २९ ॥

॥

॥

॥

पुरुषकाराः पौरुषाणि यस्मात्तेन सारेण बलेन संभृतौ पूर्णौ दोर्दण्डौ तयोर्युगलं तेनापीडित आकृष्टो मौर्वीगुणस्तस्य स्तनितं टङ्कारस्तेनैव युद्धं विना विर-
मिता निरस्ता धर्मप्रतिपक्षा येन । भोगातिशयमाह । बर्हिष्मत्याः स्वभार्याया अनुदिनमेधमानैः प्रमोदादिभिः पराभूयमानविवेक इवात एव विषयासक्त्या-
त्मानमनवबुध्यमान इव बुभुजे । तत्र प्रमोद आयातन्तं पतिं दृष्ट्वा हर्षस्ततः प्रसरणमभ्युत्थानादिलीला ततो यौषिण्यं योषित्वभाषकृतशृङ्गारानुभावप्रकाशनं
ततो ब्रीडया प्रमुषिताः संकुचिता हासावलोकस्ततो रुचिरक्ष्वेल्यादयः परिहासवाक्यादीनि तैः ॥ २९ ॥

॥

॥ ३१ ॥

१ अथ अतो हेतोः राज्याद्वेतोरेव इति क्रमः । २ उभयत्रेवशब्दाभ्यां वस्तुतस्तस्य भगवदनुग्रहेण विवेकराहित्यमात्मज्ञानं च नास्तीति सूचितम् ।

प्रभावातिशयमाह । यावद्वसुधातलं लोकालोकपर्यन्तमवभासयति मेरुं प्रदक्षिणीकुर्वन्नादित्यस्तस्मिन्नर्धेनैवोपलक्षितं प्रतपति प्रकाशयत्यर्धेन चावच्छादयति
तमसावृणोति तदा द्वितीयः पतङ्गः सूर्य इव पर्यक्रामत् । न चेदमसंभावितम् । यतो भगवदुपासनेनोपचितोऽतिपुरुषः पुरुषानतिक्रान्तः प्रभावो यस्य ॥ ३० ॥
वे वै उ ह अतिप्रसिद्धास्तस्य रथचक्राग्रकृताः परिखाता गर्ताः यतो यैरेव कृताः ॥ ३१ ॥ तानाह—जम्ब्वति । तेषां परिमाणं शृण्वति शेषः । पूर्वस्य
यद्विस्तारमानं उत्तरस्ततो द्विगुणेन विस्तारमानेनेत्येवं सिन्धुभ्यो बहिः समन्तत उपकृप्ता रचिताः ॥ ३२ ॥ यथा सिन्धुभ्यो बहिरेकैकशो द्वीपा एवं द्वीपानामपि
बहिः सिन्धव इत्याह—क्षारोदेति । दधिमण्डो मथितं दधि । एते सप्त जलधयः सप्तद्वीपानां परिखा इवाभ्यन्तरे तैः संवेष्टिता ये द्वीपास्तैः समाना विस्तारतः ।

यावदवभासयति सुरगिरिमनु परिक्रमन्भगवानादित्यो वसुधातलमर्धेनैव प्रतपत्यर्धेनावच्छादयति तदा हि भगवदु-
पासनोपचितातिपुरुषप्रभावस्तदनभिनन्दन्समजवेन रथेन ज्योतिर्मयेन रजनीमपि दिनं करिष्यामीति सप्तकृत्वस्त-
रणिमनु पर्यक्रामद्वितीय इव पतङ्गः ॥ ३० ॥ ये वा उ ह तद्रथचरणनेमिकृतपरिखातास्ते सप्त सिन्धव आसन्त्यत एव
कृताः सप्तभुवो द्वीपाः ॥ ३१ ॥ जम्बूक्षशात्मलिकुशकौश्रशाकपुष्करसंज्ञास्तेषां परिमाणं पूर्वस्मात्पूर्वस्मादुत्तर
उत्तरो यथासंख्यं द्विगुणमानेन बहिः समन्तत उपकृप्ताः ॥ ३२ ॥ क्षारोदेशुरसोदसुरोदघृतोदक्षीरोददधिमण्डोद-
शुद्धोदाः सप्त जलधयः सप्तद्वीपपरिखा इवाभ्यन्तरद्वीपसमाना एकैकश्येन यथानुपूर्वं सप्तस्वपि बहिर्द्वीपेषु पृथक्प-
रित उपकल्पितास्तेषु जम्बादिषु बर्हिष्मतीपतिरनुव्रतानात्मजानाग्नीध्रेष्मजिह्वयज्ञबाहुहिरण्यरेतोघृतपृष्ठमेधाति-
थिवीतिहोत्रसंज्ञान्यथासंख्येनैकैकस्मिन्नेकमेवाधिपतिं विदधे ॥ ३३ ॥ दुहितरं चोर्जस्वतीं नामोशनसे प्रायच्छद्यस्या-
मासीद्देवयानी नाम काव्यसुता ॥ ३४ ॥ नैवंविधः पुरुषकार उरुक्रमस्य पुंसां तदङ्घ्रिरजसा जितपङ्गुणानाम् ॥ चित्रं
विदूरविगतः सकृदाददीत यन्नामधेयमधुना स जहाति बन्धम् ॥ ३५ ॥ स एवमपरिमितबलपराक्रम एकदा तु
देवर्षिचरणानुशयनानुपतितगुणविसर्गसंसर्गेणानिर्वृतमिवात्मानं मन्यमान आत्मनिर्वेद इदमाह ॥ ३६ ॥

बहिर्नान्तः पृथगसंकीर्णतया ॥ ३३ ॥ ३४ ॥ अहो आश्चर्यं राज्ञः सामर्थ्यमिति परीक्षिदभिप्रायज्ञो भगवान्वादरायणिराह—नैवमिति । जिताः पङ्गुणा इन्द्रियाणि
पङ्कजयो वा यैस्तेषामेवंविधः पुरुषकार इति न चित्रं नासंभावितम् । यतो विदूरविगतोऽन्यजोऽपि यस्योरुक्रमस्य नाम सकृदुच्चारयेद्यः सोऽधुना तत्क्षणमेव
बन्धं संसारम् । तन्वमिति पाठेऽप्ययमेवार्थः । पाठान्तरे तत्त्वं चाण्डालत्वं जहाति । शुद्धो भवतीत्यर्थः ॥ ३५ ॥ तस्य पराक्रममुपसंहरन्निवृत्तिक्रममाह—स
एवमिति । देवर्षिचरणयोरनुशयनमुपसत्तिस्तदनुपतितो यो गुणविसर्गो राज्यादिप्रपञ्चस्तत्संसर्गेण । आत्मनि मनसि निर्वेदो यस्य ॥ ३६ ॥

१ यावदिति गद्यान्ते—‘एवं कुर्वोणं प्रियव्रतमागल्य चतुराननस्तवाधिकारो नास्तीति निवारयामासेत्यधिकं कचित्’ इति क्रमः । २ अधुनापि तज्जन्मनाऽन्ते इत्यर्थः । ३ देहोपलक्षितं
संसारमित्येवेत्यर्थः ।

तमाह । मयाऽसाध्वनुष्ठितम् । यद्यतोऽभिनिवेशितः, तत्ततः अलमलं विषयैः । विनोदमृगं मर्कटम् ॥ ३७ ॥ परदेवताया हरेः प्रसादेनाधिगतः प्राप्तो य आत्मप्रत्यवमर्शो विवेकस्तेन नारदस्य पदवीं तदुपदिष्टमार्गमेव पुनरनुससारेत्यन्वयः । किं कृत्वा । अनुगतेभ्यः पुत्रेभ्य इमां पृथ्वीं विभज्य । भुक्तो भोगो यस्यास्तां भार्या महाविभूतिः साप्राज्यसंपत्तत्सहितां महिषीं मृतशरीरमिव परित्यज्य । तत्र हेतुः—हृदि निहितो निर्वेदो येन । हृदीत्यस्योत्तरत्राप्यन्वयः । हृदि गृहीतो निश्चितो हरिविहारस्तेनानुभावस्त्यागसामर्थ्यं यस्य ॥ ३८ ॥ तस्य महिमोपनिबन्धनश्लोकाः पूर्वसिद्धाः कथ्यन्ते । यथा वेदे 'तदप्येष श्लोको भवति' इति । को नु को नाम कुर्यात् । छायां घ्नन् तैमो निरखन् ॥ ३९ ॥ भूसंस्थानं द्वीपैः कृतम् । सरिद्विरिवनादिभिः सीमा च येन कृता । भूतानां निर्वृत्यै

अहो असाध्वनुष्ठितं यदभिनिवेशितोऽहमिन्द्रियैरविचारचितविषमविषयान्धकूपे तदलमलममुष्या वनिताया विनो-
दमृगं मां धिग्धिगिति गर्हयांचकार ॥ ३७ ॥ परदेवताप्रसादाधिगतात्मप्रत्यवमर्शेनानुप्रवृत्तेभ्यः पुत्रेभ्य इमां यथादायं
विभज्य भुक्तभोगां च महिषीं मृतकमिव सह महाविभूतिमपहाय स्वयं निहितनिर्वेदो हृदि गृहीतहरिविहारानुभावो
भगवतो नारदस्य पदवीं पुनरेवानुससार ॥ ३८ ॥ तस्य ह वा एते श्लोकाः ॥ प्रियव्रतकृतं कर्म को नु कुर्याद्विनेश्वरम् ॥
यो नेमिनिश्चैरकरोच्छायां घ्नन्सप्तवारिधीन् ॥ ३९ ॥ भूसंस्थानं कृतं येन सरिद्विरिवनादिभिः ॥ सीमा च भूत-
निर्वृत्यै द्वीपे द्वीपे विभागशः ॥ ४० ॥ भौमं दिव्यं मानुषं च महित्वं कर्मयोगजम् ॥ यश्चक्रे निरयौपम्यं पुरुषानुजन-
प्रियः ॥ ४१ ॥ ॥ इति श्रीम० म० पञ्च० प्रियव्रतविजये प्रथमोऽध्यायः ॥ १ ॥ ॥ ५५ ॥ ॥ श्रीशुक उवाच ॥ एवं पितरि
संप्रवृत्ते तदनुशासने वर्तमान आग्नीध्रो जम्बूद्वीपौकसः प्रजा औरसवद्धर्मावेक्षमाणः पर्यगोपायत् ॥ १ ॥ स च कदाचि-
त्पितृलोककामः सुरवरवनिताक्रीडाचलद्रोण्यां भगवन्तं विश्वसृजां पतिमाभृतपरिचर्योपकरण आत्मैकाग्र्येण तैप-
स्व्याराधयांबभूव ॥ २ ॥ तदुपलभ्य भगवानादिपुरुषः सदसि गायन्तीं पूर्वचित्तिं नामाप्सरसमभियापयामास ॥ ३ ॥

सुखायाविवादाय ॥ ४० ॥ भौमं पातालजं दिव्यं स्वर्गजं मानुषं मर्त्यलोकजं महित्वं वैभवं यो निरयतुल्यं मेने । पुरुषानुजना विष्णुभक्तास्त एव प्रिया
यस्येति ॥ ४१ ॥ ॥ इति श्रीमद्भागवते महापुराणे पञ्चमस्कन्धे भा० दी० टीकायां प्रथमोऽध्यायः ॥ ११ ॥ ॥ ५५ ॥ ॥ द्वितीये प्रोक्तमाग्नीध्रचरित्रं खैणसमतम् ॥
पत्न्यां हि पूर्वचित्त्यां यो नाभिमुख्यानजीजनत् ॥ १ ॥ अस्मिन्वंशे प्रसिद्धोऽयमाग्नीध्रः खैणपुङ्गवः ॥ विहसन्निव तस्येदं चरितं मुनिब्रवीत् ॥ २ ॥ जम्बूद्वी-
पमोको यासां ताः प्रजाः पुत्रवत्पालयामास । धर्मावेक्षमाणः धर्ममेवेक्षमाणो धर्मेणेत्यर्थः ॥ ११ ॥ पितृलोककामः पुत्रकामः सुरवराणां वनितास्तासामाक्रीडाचलो
मन्दरस्तस्य द्रोण्याम् । आभृतानि संपादितानि परिचर्योपकरणानि पुष्पादीनि येन ॥ २ ॥ तदुपलभ्य ज्ञात्वा ब्रह्माऽभियापयामास संभोगार्थं प्रस्थापयामास ॥ ३ ॥

१ 'चिन्तितः' इति पाठः । २ तमो निरखन् रजनीं विलोपयन्नित्यर्थः । ३ आत्मानमिति शेषः । ४ रथचक्राप्रकृतैर्गैः । ५ संप्रवृत्ते सम्यङ्प्रारदोपदिष्टप्रकारेण भगवद्भजने प्रवृत्ते
सति । ६ 'तपसा' इति पाठः ।

सा च तदाश्रमोपवनमुपवभ्रामेत्यन्वयः । रमणीयत्वमेवाह । विविधाश्च निविडाश्च ये विटपिनस्तेषां विटपाः शाखास्तेषां निकरास्तैः संश्लिष्टाः पुरटलताः
स्वर्णवल्गुस्तारारूढाः स्थलविहङ्गमा मयूरादयस्तेषां मिथुनैः प्रोच्यमानाभिः श्रुतिभिरुच्चार्थमाणैः षड्जादिस्वरैः प्रतिबोध्यमाना ये सलिलकुङ्कुटादयस्तैर्विचित्रं
यथा तथोपकृजिता नादिता अमला जलाशयास्तेषु कमलानि तेषामाकरमुपवनम् ॥ ४ ॥ सुललिते गमने ये पदविन्यासास्तैर्गतौ विलासो यस्याः । चकारस्त-
स्याश्चेत्येकवाक्यत्वाय । अनुपदं प्रतिपदम् । खणखणेति ध्वनिं कुर्वतो रुचिरस्य चरणाभरणस्य स्वनम् । आमीलिते नयने एव नलिनमुकुले तयोर्युगलमीषद्वि-
कचय्य किंचिदुन्मील्य व्यचष्ट ददर्श ॥ ५ ॥ तामेव देवीं मकरध्वजस्य वशमुपनीतः सन् जडवदिति ह वक्ष्यमाणान्दश श्लोकानुवाच । जाड्यानुकरणं च
बैदग्येन तद्वशीकारार्थम् । दिविजानां देवानां मनुजानां च यानि मनांसि नयनानि च तेषामाह्लाददुर्घैर्गत्यादिभिर्नृणां मनसि कामस्य विवरं प्रवेशद्वारं

सा च तदाश्रमोपवनमतिरमणीयं विविधनिविडविटपिविटपनिकरसंश्लिष्टपुरटलतारूढस्थलविहङ्गममिथुनैः प्रोच्य-
मानश्रुतिभिः प्रतिबोध्यमानसलिलकुङ्कुटकारण्डवकलहंसादिभिर्विचित्रमुपकृजितामलजलाशयकमलाकरमुपव-
भ्राम ॥ ४ ॥ तस्याः सुललितगमनपदविन्यासगतिविलासायाश्चानुपदं खणखणायमानरुचिरचरणाभरणस्वनमुपा-
कर्ण्य नरदेवकुमारः समाधियोगेनामीलितनयननलिनमुकुलयुगलमीषद्विकचय्य व्यचष्ट ॥ ५ ॥ तामेवाविदूरे मधुकरी-
मिव सुमनस उपजिघ्रन्तीं दिविजमनुजमनोनयनाह्लाददुर्घैर्गतिविहारव्रीडाविनयावलोकसुस्वराक्षरावयवैर्मनसि नृणां
कुसुमायुधस्य विदधतीं विवरं निजमुखविगलितामृतासवसहासभाषणामोदमदान्धमधुकरनिकरोपरोधेन द्रुतपद-
विन्यासेन वल्गुस्पन्दनस्तनकलशकवरभाररशनां देवीं तदवलोकनेन विवृतावसरस्य भगवतो मकरध्वजस्य वशमु-
पनीतो जडवदिति होवाच ॥ ६ ॥ का त्वं चिकीर्षसि च किं मुनिवर्य शैले मायाऽसि कापि भगवत्परदेवतायाः ॥
विज्ये विभर्षि धनुषी सुहृदात्मनोऽर्थे किं वा मृगान्मृगयसे विपिने प्रमत्तान् ॥ ७ ॥

विदधतीम् । गतिश्च विहारश्च व्रीडा विनययुक्तोऽवलोकश्च सुस्वराण्यक्षराणि चावयवाश्च नेत्रादयस्तैः । निजमुखाद्विगलितममृतमिव स्वादु आसव इव मादकं च
यत्सहासं भाषणं तस्मिन्नामोदो निःश्वासगन्धस्तेन मदान्धा ये मधुकरनिकरास्तैरुपरोध आवरणं तेन भयाद्भुतः शीघ्रो यः पदविन्यासस्तेन वल्गु स्पन्दनं किंचि-
च्चलनं स्तनकलशयोः कवरभारे रशनायां च यस्यास्ताम् । तस्या अवलोकनेन विवृतावसरस्य दत्तावकाशस्य ॥ ६ ॥ का त्वं शैले गिरावस्मिन्किं चिकीर्षसि ।
मुनिवर्येत्यादिपुस्त्येन संबोधनादि जाड्यानुकरणार्थम् । हे मुनिवर्य, नूनं भगवतः, परदेवताभूतस्य मायाऽसि । श्रुवावाल्क्ष्याह । हे सुहृत् सखे, विज्ये निर्गुणे
धनुषी विभर्षि किमात्मनोऽर्थे तवैव, आभ्यां किं कार्यमस्ति । किं वा प्रमत्तानजितेन्द्रियान्मृगतुल्यानस्रदादीन्मृगयसे । तान्वशीकर्तुं धनुषी धारयसीत्यर्थः ॥ ७ ॥

१ 'निकरनिकटितपुरट' इति कचित्पाठः, तटीका च 'निकटिताः संश्लिष्टाः' इति । विटपनिकटपुरटलताकुटिलरूढ' इति विज० पाठः । विटपाः शाखास्तेषां निकटपुटेषु समीप-
भागेषु या लतास्तासां कुटिलेषु वक्रभागेषु रूढा इत्यादिस्तदर्थः ।

कटाक्षावालक्ष्याह । बाणाविमौ शतपत्रे नेत्रकमले ते एव पत्राणि पिच्छानि ययोः । शान्तौ विभ्रमेण मन्थरौ । पुष्पाभ्यां विनापि रुचिरौ । पत्रतया कल्पितनेत्राभ्यां परभागस्य पुष्पस्थानीयस्याभावात् । अतितिग्मौ तीक्ष्णौ दन्ताग्रभागौ ययोस्तौ कस्मै प्रयोक्तुमिच्छसीति न विद्मः । अतो भयादेताव-
त्प्रार्थयामहे—तवायं विक्रमोऽस्माकं क्षेमायास्तु ॥ ८ ॥ तदङ्गपरिमललोभेनानुगच्छतो भ्रमरानालक्ष्याह—शिष्या इति । अजस्रं सन्ततं युष्मच्छिखातो विलुलिता विगलिताः सुमनसामभितो वृष्टीर्गलितानि कुसुमानि भजन्तीत्यर्थः । शुद्धत्वेनोपमा—वेदशाखा इवेति ॥ ९ ॥ नूपुरस्वनमाकर्ण्यार्ह—वाच-
मिति । तुभ्यं तव चरणगतपञ्जरयोर्नूपुरयोस्तिस्तिरीणामन्तर्गतरत्नानां परं केवलं वाचं शृणुमः । कथंभूताम् । अरूपा अदृष्टवक्तृका मुखरा अतिप्रकटा च तां च तां च । पीतं परिधानवस्त्रं नितम्बकान्तिवत्वेन प्रकल्प्याह । कदम्बकुसुमस्य रुचिर्दीप्तिरङ्कविटङ्कविम्बे नितम्बस्य सुन्दरमण्डले क लब्धा । पाठान्तरे

बाणाविमौ भगवतः शतपत्रपत्रौ शान्तावपुङ्खरुचिरावतितिग्मदन्तौ ॥ कस्मै युयुङ्क्षसि वने विचरन्न विद्मः क्षेमाय नो जडधियां तव विक्रमोऽस्तु ॥ ८ ॥ शिष्या इमे भगवतः परितः पठन्ति गायन्ति साम सरहस्यमजस्रमीशम् ॥ युष्मच्छिखाविलुलिताः सुमनोर्भिवृष्टीः सर्वे भजन्त्यृषिगणा इव वेदशाखाः ॥ ९ ॥ वाचं परं चरणपञ्जरतित्तिरीणां ब्रह्मन्नरूपमुखरां शृण्वाम तुभ्यम् ॥ लब्धा कदम्बरुचिरङ्कविटङ्कविम्बे यस्यामलातपरिधिः क्व च वल्कलं ते ॥ १० ॥ किं संभृतं रुचिरयोर्द्विज शृङ्गयोस्ते मध्ये कृशो वहसि यत्र दृशिः श्रिता मे ॥ पङ्कोऽरुणः सुरभिरात्मवि-
षाण ईदृग्येनाश्रमं सुभग मे सुरभीकरोषि ॥ ११ ॥ लोकं प्रदर्शय सुहृत्तम तावकं मे यत्रत्य इत्थमुरसाऽवयवा-
वपूर्वौ ॥ अस्मद्विधस्य मनउन्नयनौ विभर्ति बह्नुतं सरसराससुधादि वक्त्रे ॥ १२ ॥ ॥ ॥ ॥

अङ्गेति संबोधनम् । मेखलामालक्ष्याह । यस्यामलातपरिधिर्वर्तते । वस्त्रं नितम्बकान्तिवत्वेन प्रकल्प्य वस्त्रमदृष्टैव पृच्छति । क्व च ते वल्कलमिति ॥ १० ॥ स्तनावालक्ष्याह । शृङ्गयोः स्तनयोः किं संभृतं किं पूर्णमस्ति । मनोहरं किंचिदस्तीत्येतावन्तु जानामि । यतो मध्ये कृशोऽपि त्वं कृच्छ्रेण वहसि धार-
यसि । यत्र च मे दृशिर्दृष्टिः श्रिता संलग्नास्ति । अन्यथेदं द्रव्यं न घटत इति भावः । स्तनगतं कुङ्कुममालक्ष्याह । पङ्कोऽरुण आत्मनस्त्व विषाणे
शृङ्गे ईदृग्यपूर्वः कुत इत्यत आह । येन पङ्केनाश्रमं सुरभीकरोषि सुगन्धयुक्तं करोषीति ॥ ११ ॥ लोकं स्थानम् । यत्रत्यो जन उरसा इत्थमपूर्वावयवौ
विभर्ति । मनस उन्नयनौ क्षोभकौ । पाठान्तरे इत्थंभूतलक्षणे तृतीया । वक्त्रे च बह्नुतं विभर्ति । किं तदाह । रसो मधुरालापः रसो विलासस्ताभ्यां
सहिता सुधा अधरामृतम् । आदिशब्दात् स्तितनमौदि ॥ १२ ॥ ॥ ॥ ॥

१ रुचिरङ्क विटङ्कैत्येवंरूपे । २ भगवत इति पुंस्त्वनिर्देशः पूर्ववदेव । ३ 'ईश' इति संबुद्ध्यन्तः पाठः कचित् । ४ 'वृष्टीरेते भजन्ति' इति पाठः । ५ मनसोन्नयनावित्येवंरूपे ।
प्रभुव्यासन्मनोविज्ञाप्यक्षोभकत्ववन्ताविति भावः । 'मनउन्नयनैः' इति पाठस्तत्रासन्मनःक्षोभज्ञाप्यापूर्वत्ववन्तावित्यर्थः ।
का वा तव लोके आत्मनो देहस्य वृत्तिराहारः । अङ्ग हे सखे, अदनाच्चर्वणाद्धविरिति तत्संबन्धी गन्धो वात्यागच्छति । इति ताम्बूलाभिप्रायम् । अदनाद्ध-
हिरङ्ग भातीति पाठे मम तावद्भोजनाद्धहिर्भूतेव वृत्तिर्भातीत्यर्थः । यतस्त्वं विष्णोः कलाऽसि । विष्णुश्च नाश्नाति । 'अनश्नन्नन्यो अभिचाकशीति' इति श्रुतेः ।
विष्णोः कलाऽसीत्यत्र हेतुः—तव च कर्णौ विष्णोरिवानिमिषोन्मकरो । अनिमिषौ रत्नेनेत्रत्वेन निमेषशून्याबुलसन्तौ मकरो तदाकारे कुण्डले ययोस्तौ । किंच
तव मुखं सरद्दत्त सर इव । तदेवाह । उद्विग्नं चञ्चलं मीनयुगलमिव नेत्रद्वयं यस्मिन् । द्विजा दन्तास्तेषां पङ्क्या शोचिः शोभा यस्मिन् । सरसि तु द्विजा राजहंसाः ।
आसन्नो भृङ्गनिकर इव केशस्तोमः परिमललुब्धभृङ्गस्तोमो वा यस्मिन् ॥ १३ ॥ पतङ्गः कन्दुको भ्रमतो भ्रमच्चित्तस्य मेऽक्षिणी एजयते चञ्चलतां नयति । वक्त्र-

का वात्मवृत्तिरदनाद्धविरङ्ग वाति विष्णोः कलास्यनिमिषोन्मकरो च कर्णौ ॥ उद्विग्नमीनयुगलं द्विजपङ्क्तिशोचिरास-
न्नभृङ्गनिकरं सरद्दत्तमुखं ते ॥ १३ ॥ योऽसौ त्वया करसरोजहतः पतङ्गो दिक्षु भ्रमन्भ्रमत एजयतेऽक्षिणी मे ॥ मुक्तं न
ते स्मरसि वक्त्रजटावरूथं कष्टोऽनिलो हरति लम्पट एष नीवीम् ॥ १४ ॥ रूपं तपोधन तपश्चरतां तपोध्नं ह्येतत्तु केन
तपसा भवतोपलब्धम् ॥ चतुर्तपोऽर्हसि मया सह मित्र मह्यं किं वा प्रसीदति स वै भवभावनो मे ॥ १५ ॥ न त्वां त्यजामि
दयितं द्विजदेवदत्तं यस्मिन्मनो दृगपि नो न वियाति लग्नम् ॥ मां चारुशृङ्गयर्हसि नेतुमनुव्रतं ते चित्तं यतः प्रतिसरन्तु
शिवाः सचिव्यः ॥ १६ ॥ ॥ श्रीशुक उवाच ॥ इति ललनानुनयातिविशारदो ग्राम्यवैदग्ध्यया परिभाषया तां विबुध-
वधूं विबुधमतिरधि सभाजयामास ॥ १७ ॥ सा च ततस्तस्य वीरयूथपतेर्बुद्धिशीलरूपवयःश्रियौदार्येण पराक्षितमना-
स्तेन सहायुतायुतपरिवत्सरोपलक्षणं कालं जम्बूद्वीपपतिना भौमस्वर्गभोगान्बुभुजे ॥ १८ ॥ तस्यासु ह वा आत्मजान्स
राजवर आम्नीश्रो नाभिकिंपुरुषहरिवर्षेलावृतरम्यकहिरण्मयकुरुभद्राश्चकेतुमालसंज्ञान्नव पुत्रानंजनयत् ॥ १९ ॥

केशसमूहं मुक्तवन्धनं न स्मरसि न संभावयसि किम् । कष्टो धूर्तोऽनिलो नीवीं हरत्येतन्न स्मरसि किम् ॥ १४ ॥ उपलब्धं प्राप्तम् । मह्यं मम, हे मम मित्र, मया सह
तपश्चतुर्मुहसि । किंच स वै भवभावनः संसृतिविस्तारको ब्रह्मा मे प्रसीदति, त्वां भार्या कल्पयतीत्यर्थः ॥ १५ ॥ द्विजदेवेन ब्रह्मणा दत्तम् । इह मनश्च लग्नं सन्ना-
पयाति । हे चारुशृङ्ग, यतस्ते चित्तं तत्र मां त्वदधीनं नेतुमर्हसि । सचिव्यस्तव सख्योऽपि शिवा अनुकूलाः सत्यो मां प्रतिसरन्वनुवर्तन्ताम् । यद्वा एताव-
त्पर्यन्तं मे याः सचिव्यः सख्यः शिवाः फेरवस्ताः प्रतिसरन्तु निर्यान्तु, यद्वा वनवासे सहचर्यो हरिण्यः शिवाः प्रतिसरन्तु प्रदक्षिणं गच्छन्तु ॥ १६ ॥ ग्राम्येषु वैदग्ध्यं
यस्यास्तया परिभाषया वाचा । सभाजयामास पूजयामास । संमुखीचकारेत्यर्थः ॥ १७ ॥ बुद्ध्यादीनां द्वन्द्वैक्यम् ॥ १८ ॥ १९ ॥ ॥ ॥

१ 'उन्मुखं ते' इति क्वचित्कल्पितपाठः । २ 'जटाकलापम्' इति पाठः । ३ 'सरण्यः' इति पाठे सरन्तीति सरण्यो रात्रय इत्यर्थः इति वीर० । ४ ललनानुनये ताः स्वाधीनाः कर्तुमित्यर्थः ।
५ अनुतायुतं न्यबुद्धम् । ६ नृपत्वे भौमभोगान् देवत्वे स्वर्गभोगांश्चेति द्वेयम् । ७ पुमाख्यान्नराकात्रयत इति व्युत्पत्त्यात्मजविशेषणत्वात्पौनरुक्त्यं नेति बोध्यम् । ८ एतावांस्तव
कन्दुककीडायामावेश इति भावः इति चक्र० । ९ हे द्विज, देवेन ब्रह्मणा इति वीर० विज० व्याख्ययोः ।

पूत्वा प्रसूय । उपतस्थेऽभजत् ॥२०॥ औत्पत्तिकेनैव स्वभावेन । संहननं दृढाङ्गत्वम् ॥२१॥ कामानां भोगैः । अध्यधिकं मन्यमानः । श्रुतिभिर्वेदोक्तैः कर्मभिः । अवारुन्ध प्राप । मादयन्ते मोदन्ते ॥ २२ ॥ इत्येवंभूताः संज्ञा यासां ताः परिणीतवन्तः ॥ २३ ॥ ॥ इति श्रीमद्भागवते महापुराणे पञ्चमस्कन्धे भावार्थ-दीपिकायां टीकायां द्वितीयोऽध्यायः ॥ २ ॥ ॥ ॥ ॥ तृतीये चरितं नामैः परं मङ्गलमीर्यते ॥ यस्य यज्ञे प्रतीतः सन्पुत्रोऽभूद्वर्षभो हरिः ॥ १ ॥ नाभिराग्नीध्रमुतः । अपुत्रया मेरुदेव्या भार्यया सह ॥ १ ॥ प्रवर्ग्यसंज्ञकेषु कर्मसु क्रियमाणेषु द्रव्यादयः सप्त ये योगा उपायास्तेषामुपपत्त्या संपत्त्या दुरधिगमो दुष्प्राप्तोऽपि भागवतेषु कृपालुतया सुप्रतीकः शोभनावयवः सन्नात्मानमाविश्वकार । अपराजितं स्वतन्त्रम् । निजभक्तानां येऽभिप्रेतार्थास्तेषां विधिस्तस्या गृहीतमाकृष्टं हृदयं चित्तं

सा सूत्वाऽथ सुतान्नवानुवत्सरं गृह एवापहाय पूर्वचित्तिर्भूय एवाजं देवमुपतस्थे ॥ २० ॥ आग्नीध्रसुतास्ते मातुरनुग्रहा-दौत्पत्तिकेनैव संहननबलोपेताः पित्रा विभक्ता आत्मतुल्यनामानि यथाभागं जम्बूद्वीपवर्षाणि बुभुजुः ॥२१॥ आग्नीध्रो राजाऽतृप्तः कामानामप्सरसमेवानुदिनमधिमन्यमानस्तस्याः सलोकतां श्रुतिभिरवारुन्ध यत्र पितरो मादयन्ते ॥२२॥ संपरेते पितरि नव भ्रातरो मेरुदुहितृर्मेरुदेवीं प्रतिरूपामुग्रदंष्ट्रीं लतां रम्यां श्यामां नारीं भद्रां देववीतिमिति संज्ञा नवो-दवहन् ॥२३॥ इति श्रीम० म० प० आग्नीध्रवर्णनं नाम द्वितीयोऽध्यायः ॥२४॥ ॥ ॥ ॥ श्रीशुक उवाच ॥ नाभिरपत्यका-मोऽप्रजया मेरुदेव्या भगवन्तं यज्ञपुरुषमवहितात्माऽयजत ॥१॥ तस्य ह वाव श्रद्धया विशुद्धभावेन यजतः प्रवर्ग्येषु प्रचरत्सु द्रव्यदेशकालमन्त्रविगदक्षिणाविधानयोगोपपत्त्या दुरधिगमोऽपि भगवान् भागवतवात्सल्यतया सुप्रतीक आत्मानमपराजितं निजजनाभिप्रेतार्थविधित्सया गृहीतहृदयो हृदयंगमं मनोनयनानन्दनावयवाभिराममाविश्वकार ॥ २ ॥ अथ ह तमाविष्कृतभुजयुगलद्वयं हिरण्मयं पुरुषविशेषं कपिशकौशेयाम्बरधरमुरसि विलसच्छ्रीवत्सललामं दरवरवनरुहवनमालाच्छ्रयमृतमणिगदादिभिरुपलक्षितं स्फुटकिरणप्रवरमुकुटकुण्डलकटककटिसूत्रहारकेयूरनूपुरा-द्यङ्गभूषणविभूषितमृत्विक्सदस्यगृहपतयोऽधना इवोत्तमधनमुपलभ्य सबहुमानमर्हणेनावनतशीर्षाण उपतस्थुः ॥३॥

यस्य । हृदयंगमं सुखकरम् । यतो मनोनयनान्यानन्दयन्ति येऽवयवास्तैरभिरामं सुन्दरम् ॥ २ ॥ अथ हेत्यादिनिपातबाहुल्यं वाक्यालंकाराय । आविष्कृतं भुजानां युगलद्वयं चतुष्टयं येन । हिरण्मयं तेजोमयम् । पुरुषेषु विशिष्यत इति तथा पुरुषोत्तममित्यर्थः । अर्हणेनार्च्येण सहोपतस्थुरभजन्नित्यन्वयः । विलसन् श्रीवत्स एव ललामं चिह्नं यस्य । दरवरः शङ्खश्रेष्ठः, वनरुहं पद्मम्, अञ्चूरि चक्रम्, अमृतमणिः कौस्तुभः, एवमादिभिरुपलक्षितम् । स्फुटकिरणा ये प्रवरा मण्यस्तन्मयानि यानि मुकुटादीन्यङ्गानां भूषणानि तैर्विभूषितम् । बहुमाने दृष्टान्तः—अधना इवोत्तमधनं निधिम् ॥ ३ ॥ ॥ ॥

१ विधित्सया अभिमतार्थनिष्पादनेच्छया । हेत्वर्थे तृतीया । २ अनेन पितृलोक एवाप्सरोलोक इति ध्वनितमिति विज्ञ० । ३ पितरि आग्नीध्रे । ४ 'कनकपिम्ब' इति पाठः । अर्हसीत्यादिना निगदेन स्तुवन्ति । हे अर्हत्तम, परिपूर्णोऽपि त्वमनुपथानां भृत्यानामस्माकमर्हणं मुहुः स्वयमेव स्वीकर्तुमर्हसि । नतु वयं स्तोतुं शक्ता इत्याहुः । नमो नम इत्येतावदेवास्माकं सद्गुरुपशिक्षितम् । त्वद्रूपस्य दुर्ज्ञेयत्वात् । तदेवाहुः—कोऽर्हतीति । प्रकृतिगुणानां व्यतिकरः प्रपञ्चस्तस्मिन्नेव मति-र्यस्यात् एवानीशः । प्रकृतिपुरुषयोः परस्यात् एवेश्वरस्यावर्कतनाभिस्त्वामस्पृशन्तीभिः प्रपञ्चान्तर्गतताभिर्नाम च रूपं चाकृतिश्चाकारस्ताभिस्तव रूपनिरूपणं कर्तुं को नाम पुमानर्हति ॥ ४ ॥ स ह्येतन्मात्रमेवाहति नाधिकमित्याहुः । सकलजननिकायस्य वृजिनं निरसन्तीति तथा शिवतमाः प्रवराश्च ये गुणग-णास्तेषामेकदेशस्तस्य कथनाद्विनाधिकं नार्हति ॥ ५ ॥ वाङ्मनसाऽङ्गोचरोऽपि त्वं भक्तानां सुखाराध्य एवेत्याहुः । हे परम, परिजनैरनुरागेण विरचिता ये शबलसंशब्दा गद्गदाक्षरस्तुतयः सलिलं च सितकिसलयश्च शुद्धपल्लवाः । शिलेति पाठे शिलं कुशादिमञ्जरी । एवमादिभिः संभृतया संपादितया पूजया

॥ ऋत्विज ऊचुः ॥ अर्हसि मुहुरर्हत्तमार्हणमस्माकमनुपथानां नमो नम इत्येतावत्सदुपशिक्षितं कोऽर्हति पुमान्प्रकृतिगु-णव्यतिकरमतिरनीश ईश्वरस्य परस्य प्रकृतिपुरुषयोरवर्कतनाभिर्नामरूपाकृतिभी रूपनिरूपणम् ॥४॥ सकलजननि-कायवृजिननिरसनशिवतमप्रवरगुणगणैकदेशकथनादृते ॥५॥ परिजनानुरागविरचितशबलसंशब्दसलिलसितकि-सलयतुलसिकादूर्वाङ्कुरैरपि संभृतया सपर्यया किल परम परितुष्यसि ॥६॥ अथानयापि न भवत इज्ययोरुभारभरया समुचितमर्थमिहोपलभामहे ॥ ७ ॥ आत्मन एवानुसवनमञ्जसाऽव्यतिरेकेण बोभूयमानाशेषपुरुषार्थस्वरूपस्य किंतु नाथाशिष आशासानानामेतदभिसंराधनमात्रं भवितुमर्हति ॥ ८ ॥ तद्यथा बालिशानां स्वयमात्मनः श्रेयः परमवि-दुषां परम परमपुरुष प्रकर्षकरुणया स्वमहिमानं चापवर्गाख्यमुपकल्पयिष्यन्स्वयं नापचित एवेतरवदिहोपलक्षितः ॥ ९ ॥ अथार्यमेव वरो ह्यर्हत्तम यर्हि बर्हिषि राजर्षेर्वरदर्षभो भवान्निजपुरुषेक्षणविषय आसीत् ॥ १० ॥ ॥

परितुष्यसि ॥ ६ ॥ अथेति प्रकारान्तरे । अन्यथा त्वनयेज्यया यागेनाप्युरुभारभरयानेकाङ्गसमृद्धयापि भवतः समुचितमपेक्षितं प्रयोजनं नैव पश्यामः ॥ ७ ॥ अत्र हेतुः—आत्मनः स्वत एवानुसवनं सर्वदाऽजसा साक्षादव्यतिरेकेण समन्वयेन बोभूयमाना अतिशयेन भवन्तो येऽशेषाः पुरुषार्थास्ते स्वरूपं यस्य परमानन्दस्य । नचैवं सत्यपि यागानर्थक्यमित्याहुः—किंत्विति । सकामानामस्माकमेवैतदुपपद्यते न तवेत्यर्थः ॥ ८ ॥ स्वोपयोगमेव प्रदर्शयन्ति—तद्यथेति । परमेभ्योऽपि हे परमपुरुष, प्रकर्षयुक्तया करुणया । उपकल्पयिष्यन् संपादयिष्यन् । चकारात् कामितं च । नापचितोऽनपचितोऽपूजित एव पूजानपेक्षत्वात्स्वयमेवोपलक्षितो दृष्टोऽसि । इतरवत् सापेक्षवत् ॥ ९ ॥ यद्यपि त्वं वरान्दातुमाविर्भूतोऽसि तथापि हे अर्हत्तम, राजर्षेर्वर्हिषि यज्ञे निज-पुरुषाणां त्वद्भक्तानामस्माकमीक्षणविषयो भवान् । यर्हि यदा आसीत्तदा ह्ययमेव वरः संजातः ॥ १० ॥ ॥ ॥

१ स्वरूपस्वभावादीनामानन्त्यादिति भावः । २ 'जीवनिकाय' इति पाठः । ३ 'उरुसंभारभरया' इति पाठः । ४ अस्मत्कर्तृकमाराधनमेवेत्यर्थः । ५ 'अथ हायमेव' इति पाठः । ६ अव्यतिरेकेणाविच्छेदेन । ७ भवन्त आविर्भवन्तः ।

दर्शनस्य दुर्लभतामाहुः । असङ्गेन वैराग्येन निश्चितं यज्ज्ञानं स एवानलस्तेन विधूता अशेषा मला येषाम् । अतो भवत इव स्वभावो येषाम् । तानेवाहुः । आत्मारामाणामेवंभूतानां मुनीनामपि परममङ्गलायनं गुणगणकथनमेव नतु दर्शनं यस्य । अतस्तैरनवरतं परिगुणिता अभ्यस्ता गुणगणा यस्येति संबो-
धनम् ॥ ११ ॥ दर्शनेनैव कृतार्था अपि वरमेकं प्रार्थयन्ते—अथेति । स्मरणाय विवशानां त्वां स्मर्तुमशक्तानां नः ॥ १२ ॥ अन्यच्च प्रार्थनीयम-
स्तीत्याहुः—किं चेति । आशिषामैहिकानां स्वर्गापवर्गयोरपीश्वरं त्वामुपधावति । प्रजायामेव पुरुषार्थं इति प्रत्ययो यस्य । अधनो यथा फलीकरणं तुषक-
णादिकमाशासानो धनदमुपधावति ॥ १३ ॥ इदं च नातिचित्रमित्याहुः । इह संसारे तेऽपराजितया माययाऽनवसितपदव्याऽलक्षितमार्गयाऽपराजितः को

असङ्गनिश्चितज्ञानानलविधूताशेषमलानां भवत्स्वभावानामात्मारामाणां मुनीनामनवरतपरिगुणितगुणगणपरमम-
ङ्गलायनगुणगणकथनोऽसि ॥ ११ ॥ अथ कथंचित्स्खलनक्षुत्पतनजृम्भणदुरवस्थानादिषु विवशानां नः स्मरणाय
ज्वरमरणदशायामपि सकलकश्मलनिरसनानि तव गुणकृतनामधेयानि वचनगोचराणि भवन्तु ॥ १२ ॥ किं चायं
राजर्षिरपत्यकामः प्रजां भवादृशीमाशासान ईश्वरमाशिषां स्वर्गापवर्गयोरपि भवन्तमुपधावति प्रजायामर्थप्रत्ययो
धनदमिवाधनः फलीकरणम् ॥ १३ ॥ को वा इह तेऽपराजितोऽपराजितया माययाऽनवसितपदव्याऽनावृतमति-
विषयविषयानावृतप्रकृतिरनुपासितमहच्चरणः ॥ १४ ॥ यदुह वाव तव पुनरदभ्रकर्तरिह समाहूतस्तत्रार्थधियां
मन्दानां नस्तद्यदेवहेलनं देवदेवार्हसि साम्येन सर्वान्प्रतिबोद्धुमविदुषाम् ॥ १५ ॥ ॥ श्रीशुक उवाच ॥ इति
निगदेनाभिष्टूयमानो भगवाननिमिषर्षभो वर्षधराभिवादिताभिवन्दितचरणः सदयमिदमाह ॥ १६ ॥ ॥ श्रीभग-
वानुवाच ॥ अहो बताहमृषयो भवद्विरवितैथगीर्भिर्वरमसुलभमभियाचितो यदमुष्यात्मजो मया सदृशो भूयादिति
ममाहमेवाभिरूपः कैवल्यादथापि ब्रह्मवादो न मृषा भवितुमर्हति ममैव हि मुखं यद्विजदेवकुलम् ॥ १७ ॥ तत
आग्नीध्रीयेऽशकलयाऽवतरिष्याम्यात्मतुल्यमनुपलभमानः ॥ १८ ॥

वै । न कोऽपि । अतस्तयाऽनावृतमतिः कः । अत एव विषय एव विषं तस्य रया वेगास्तैरनावृता प्रकृतिर्यस्य स कः । यद्यनुपासितमहच्चरणः । अतस्त्व-
न्यायया मोहितस्यैवमाशंसा घटत इत्यर्थः ॥ १४ ॥ अदभ्रकर्तः हे बहुकार्यकारिन्, अल्पीयसे कार्याय त्वं यद्यसादिह समाहूतोऽसि । तत्र प्रजायामर्थं
धीर्येषां मन्दानां तेषां नो यदेवहेलनमवज्ञानं तत्सर्वान्प्रति तव साम्येन हेतुना प्रतिबोद्धुं सोऽदुमर्हसि ॥ १५ ॥ इति निगदेन गद्यात्मकस्तोत्रेण । वर्षधरो
भारतवर्षपतिर्नाभिस्तेनाभिवादिता ये ऋत्विजस्तैरभिवन्दितौ चरणौ यस्य ॥ १६ ॥ असुलभत्वे हेतुः—ममाहमेवाभिरूपः सदृशः । कैवल्यादद्वितीयत्वात् ।
द्विजेषु देवा इव ये ब्राह्मणास्तेषां कुलम् ॥ १७ ॥ आग्नीध्रीये नाभौ ॥ १८ ॥

१ तत्रापि प्रजां भवादृशीमाशासान इति धार्ष्ट्यं च पश्येति भावः । २ अत्र पञ्चमाध्यायगताः 'यदा न पश्यत्ययथा' इत्यादिश्लोकाः पठ्यन्ते एते तु श्लोकाः पञ्चमाध्याये तत्स्थले च
पठ्यन्ते मुद्रितपुस्तके । ३ गुणकृतानि च लीलानामधेयानि च । ४ 'भगवन्तम्' इति पाठस्तत्र त्वमित्यस्याध्याहारः । ५ अविद्यगीर्भिरमोघवाग्भिः ।

पतिं नाभिम् ॥ १९ ॥ हे विशुद्धत, तस्यावरोधायनेऽन्तःपुरे मेरुदेव्यां शुक्लया शुद्धसत्त्वरूपया मूर्त्याऽवततार । केषां धर्मान् । वातरशनानां दिग्वाससाम् ।
पाषण्डिव्यावृत्त्यर्थमाह । श्रमणानां तपस्विनाम् । ऋषीणां ज्ञानिनाम् । ऊर्ध्वमन्थिनां नैष्ठिकब्रह्मचारिणाम् ॥ २० ॥ ॥ इति श्रीमद्भा० म० पु० पञ्चमस्कन्धे भावार्थ-
दीपिकायां टीकायां तृतीयोऽध्यायः ॥ ३ ॥ ॥ ॥ चतुर्थोऽध्यायः प्रोक्तमृषभस्येहितं महत् । लोकार्थं येन सत्कर्म नैकर्म्यं च निदर्शितम् ॥ १ ॥ चतुर्थे शत-
पुत्रस्य राज्यं तस्योपवर्ण्यते । यस्य राज्ये जनः सर्वः संतोषामृतनिर्वृतः ॥ २ ॥ अभिव्यज्यमानानि भगवल्लक्षणानि पादतलादिषु वज्राङ्कुशादीनि यस्य । महाविभूतिः
सर्वसंपत्तिः । साम्यादिभिः सह वर्धमानप्रभावम् । प्रकृतयोऽमालादयः । जगद्गुरुभिकाङ्क्षन्ति स्म ॥ १ ॥ वर्ष्मणा देहेन । तस्य विशेषणद्वयम् । वरीयसा श्रेष्ठतमेन ।

॥ श्रीशुक उवाच ॥ इति निशामयन्त्या मेरुदेव्याः पतिमभिधायान्तर्दधे भगवान् ॥ १९ ॥ बर्हिषि तस्मिन्नेव विष्णु-
दत्त भगवान्परमर्षिभिः प्रसादितो नाभेः प्रियचिकीर्षया तदवरोधायने मेरुदेव्यां धर्मान्दर्शयितुकामो वातरशनानां
श्रमणानामृषीणामूर्ध्वमन्थिनां शुक्लया तनुवाऽवततार ॥ २० ॥ ॥ इति श्रीम० म० पञ्च० नाभिचरित्रे तृतीयोऽध्यायः
॥ ३ ॥ ॥ ॥ श्रीशुक उवाच ॥ अथ ह तमुत्पत्यैवाभिव्यज्यमानभगवल्लक्षणं साम्योपशमवैराग्यैश्वर्यमहाविभूति-
भिरनुदिनमेधमानानुभावं प्रकृतयः प्रजा ब्राह्मणा देवताश्चावनितलसमवनायातितरां जग्धुः ॥ १ ॥ तस्य ह वा इत्थं
वर्ष्मणा वरीयसा बृहच्छ्लोकेन चौजसा बलेन श्रिया यशसा वीर्यशौर्याभ्यां च पिता ऋषभ इतीदं नाम चकार ॥ २ ॥ तस्य
ह्रीन्द्रः स्पर्धमानो भगवान्वर्षे न ववर्ष तदवधार्य भगवानृषभदेवो योगेश्वरः प्रहस्यात्मयोगमायया स्ववर्षमैजनाभं नामा-
भ्यवर्षत् ॥ ३ ॥ नाभिस्तु यथाभिलषितं सुप्रजास्त्वमवरुह्यातिप्रमोदभरविह्वलो गद्गदाक्षरया गिरा स्वैरं गृहीतनरलोक-
सधर्मं भगवन्तं पुराणपुरुषं मायाविलसितमतिर्वत्स तातेति सानुरागमुपलालयन्परां निर्वृतिमुपगतः ॥ ४ ॥ विदितानु-
रागमापौरप्रकृति जनपदो राजा नाभिरात्मजं समयसेतुरक्षायामभिषिच्य ब्राह्मणेषूपनिधाय सह मेरुदेव्या विशालायां
प्रसन्ननिपुणेन तपसा समाधियोगेन नरनारायणारूढं भगवन्तं वासुदेवमुपासीनः कालेन तन्महिमानमवाप ॥ ५ ॥

बृहन्तः श्लोकाः पद्यानि कवीनां यस्मिन्नेन च । ओजस्तेजः । वीर्यं प्रभावः । शौर्यमुत्साहः । एतैर्गुणैरतिश्रेष्ठत्वाद्यभः श्रेष्ठ इति नाम चकार ॥ २ ॥ तस्य वर्षं मण्डले ॥ ३ ॥
अवरुह्य प्राप्य । स्वैरभिच्छया गृहीतो नरलोकसमानधर्मो मनुष्याकारो येन तम् । अत एव मायया स्वपुत्र इति विलसिता मतिर्यस्य ॥ ४ ॥ आपौरप्रकृति पौरान्त्र-
कृतींश्चाभिव्याप्य । विदितोऽनुरागो यस्मिन् । कथंभूतो नाभिः । जनपदः जनाः पौरादयः पदं प्रमाणं यस्य सः । आत्मजं धर्ममर्यादारक्षणार्थमभिषिच्य । ब्राह्म-
णानामुत्सङ्गे निधाय । विशालायां बदरिकाश्रमे । प्रसन्नं परानुद्वेजकं निपुणं च तीव्रं तेन । उपासीनः सेवमानः कालेन तन्महिमानं जीवन्मुक्तिमवाप ॥ ५ ॥

१ ऋषीणां तत्तन्मन्त्रदर्शनमयथाज्ञिकानां गृहस्थानामित्यर्थः इति क्रमः । २ निशामयन्त्याः पश्यन्त्याः शृण्वन्त्या वा । ३ उपशमो बाह्यान्तरिन्द्रियनिग्रहः । ४ 'यस्य ह्रीन्द्रः' इति वीर०
पाठः । ५ भरतवर्षस्यैव प्राक्तनं नामाजनाभमिति वीर० । अज ऋषभदेवः नाभिस्तपिता ताभ्यां रक्षितत्वादेतन्नाम । बृहत्स्वभाव आर्षः इति चक्र० । ६ सुप्रजास्त्वं सत्पुत्रत्वम् ।
'सुप्रजास्त्वमङ्गिरसो वो अस्तु प्रतिगृह्णीत मानवं सुमेधसः' इति 'रायस्पोषाय सुप्रजास्त्वाय सुवीर्याय' इत्यादि वेदे बहुत्र प्रसिद्धोऽयं प्रयोगः । 'सुप्रजस्त्वं' इति मुद्रिते पाठः ।

नाभेस्तत्सिद्धं कर्म । अनु तदनन्तरं को नु पुमानाचरेत् । न कोऽपीत्यर्थः ॥६॥ मङ्गलैर्दक्षिणाभिः पूजिताः सन्तः । ओजसा मन्त्रबलेन ॥ ७ ॥ अन्येषां ग्रह-
णाय प्रदर्शितो गुरुकुलवासो येन । अनुशिक्षमाणोऽनुशिक्षयन् । उभयविधं श्रुतिस्मृतिलक्षणं कर्मविधिमभियुञ्जन्नुतिष्ठन् जयन्त्यां भार्यायामात्मजानां शतं
जनयामास ॥ ८ ॥ ९ ॥ तं भरतमनु कुशावर्तादयो नव पुत्रा नवतेः प्रधाना ज्येष्ठाः ॥ १० ॥ ११ ॥ तदनन्तरं कविप्रमुखा नव भागवतधर्मप्रदर्शकाः ।

यस्य ह पाण्डवेय श्लोकावुदाहरन्ति ॥ को नु तत्कर्म राजर्षेर्नाभेरन्वाचरेत्पुमान् ॥ अपत्यतामगाद्यस्य हरिः शुद्धेन कर्मणा
॥ ६ ॥ ब्रह्मण्योऽन्यः कुतो नाभेर्विप्रा मङ्गलपूजिताः ॥ यस्य बर्हिषि यज्ञेशं दर्शयामासुरोजसा ॥ ७ ॥ अथ ह भगवा-
नृषभदेवः स्ववर्षं कर्मक्षेत्रमनुमन्यमानः प्रदर्शितगुरुकुलवासो लब्धवरेर्गुरुभिरनुज्ञातो गृहमेधिनां धर्माननुशिक्ष-
माणो जयन्त्यामिन्द्रदत्तायामुभयलक्षणं कर्मसमाम्नायाम्नातमभियुञ्जन्नात्मजानामात्मसमानानां शतं जनयामास
॥ ८ ॥ येषां खलु महायोगी भरतो ज्येष्ठः श्रेष्ठगुण आसीद्येनेदं वर्षं भारतमिति व्यपदिशन्ति ॥ ९ ॥ तमनु कुशावर्तं
इलावर्तं ब्रह्मावर्तं मलयः केतुर्भद्रसेन इन्द्रस्पृग्विदर्भः कीकट इति नव नवतिप्रधानाः ॥ १० ॥ कविर्हरिरन्तरिक्षः
प्रबुद्धः पिप्पलायनः ॥ आविर्होत्रोऽथ द्रुमिलश्चमसः करभाजनः ॥ ११ ॥ इति भागवतधर्मदर्शना नव महाभाग-
वतास्तेषां सुचरितं भगवन्महिमोपबृंहितं वसुदेवनारदसंवादमुपशमायनमुपरिष्ठाद्वर्णयिष्यामः ॥ १२ ॥ यवीयांस
एकाशीतिर्जायन्तेयाः पितुरादेशकरा महाशालीना महाश्रोत्रिया यज्ञशीलाः कर्मविशुद्धा ब्राह्मणा बभूवुः ॥ १३ ॥
भगवानृषभसंज्ञ आत्मतन्त्रः स्वयं नित्यनिवृत्तानर्थपरम्परः केवलानन्दानुभव ईश्वर एव विपरीतवत्कर्माण्यार-
भमाणः कालेनानुगतं धर्ममाचरणेनोपशिक्षयन्नतद्विदां सम उपशान्तो मैत्रः कारुणिको धर्मार्थयशःप्रजानन्दामृता-
वरोधेन गृहेषु लोकं नियमयत् ॥ १४ ॥ यद्यच्छीर्षण्याचरितं तत्तदनुवर्तते लोकः ॥ १५ ॥ ॥ ॥

वसुदेवनारदयोः संवादो यस्मिन् । उपरिष्ठादेकादशस्कन्धे ॥ १२ ॥ महाशालीना अतिविनीताः ॥ १३ ॥ केवलः शुद्धः विपरीतवत् अनीश्वरवत्कर्माणि कुर्वन् ।
नियमयत् नियमितवान् । पाठान्तरे नितरामरमयत् । कर्मकरणे हेतुः—अनुगतमुत्सन्नं धर्मं स्वयमाचरणेनातद्विदामुपशिक्षयन् । कथम् । धर्मादीनामवरोधेन
संग्रहेण । आनन्दो भोगः । अमृतं मोक्षः ॥ १४ ॥ शीर्षण्यः श्रेष्ठस्तेनाचरितम् । तत्तदनुवर्तते यतः ॥ १५ ॥ ॥ ॥

१ यस्य नाभेः संबन्धिनौ । 'यत्र ह' इति पाठः । तत्र यत्र नाभिशोवर्णनविषये । २ नाभेरन्यः कुतो ब्रह्मण्यः को ब्रह्मण्य इत्यर्थः । प्रथमार्थे तसिरार्षः । ३ बर्हिषि यज्ञे ।
४ 'कुशावर्तं इलावर्तं ब्रह्मावर्तं आर्यावर्तं मलयकेतुर्भद्रसेन इन्द्रस्पृक्' इति पाठः । अत्र पाठे मलयकेतुरेकः । पूर्वत्र तु मलयः केतुरिति द्वौ । ५ न्यरमयदित्येवंरूपे पाठे ।
सकलो धर्मो यस्मिन्ब्राह्मणं गुह्यं वेदरहस्यं यद्यपि स्वेनैव विदितं तथापि ब्राह्मणान् पृष्ट्वैव करोतीत्यर्थः ॥ १६ ॥ द्रव्यादिभिरुपचितैर्यज्ञैरिष्टवान् । तत्र
वयो यौवनम् । 'युवैव धर्ममन्विच्छेत्' इति वचनात् । विविधोद्देशा नानादेवतोद्देशाः । यथोपदेशं यथाविधि ॥ १७ ॥ अन्यस्मात्सकाशादात्मनः कश्चिदपि
किमपि कथंचनापि न वाञ्छति । इच्छानुदये दृष्टान्तः—अविद्यमानं खण्डादिकमिव । न चान्यदीयमवेक्षतेऽपीत्यर्थः । भर्तारं ऋषभदेवे प्रतिक्षणमुल्लसि-
तस्नेहोद्रेकं विनाऽन्यन्न वाञ्छति ॥ १८ ॥ अवहितात्मनः संयतचित्तानपि प्रजानुशासनार्थमुपशिक्षयन्निति ह वक्ष्यमाणमुवाच ॥ १९ ॥ ॥ इति श्रीमद्भाग-
वते महापुराणे पञ्चमस्कन्धे भावार्थदीपिकायां टीकायां चतुर्थोऽध्यायः ॥ ४ ॥ ॥ ५ ॥ पञ्चमे मोक्षधर्मोपदेशैः पुत्रानुशासनम् ॥ उक्तं पारमहंसं

यद्यपि स्वविदितं सकलधर्मं ब्राह्मणं गुह्यं ब्राह्मणैर्दर्शितमार्गेण सामादिभिरुपायैर्जनतामनुशास ॥ १६ ॥ द्रव्य-
देशकालवयःश्रद्धाविविधोद्देशोपचितैः सर्वैरपि ऋतुभिर्यथोपदेशं शतकृत्व इयाज ॥ १७ ॥ भगवत्तर्षभेण
परिरक्ष्यमाण एतस्मिन्वर्षे न कश्चन पुरुषो वाञ्छत्यविद्यमानमिवात्मनोऽन्यस्मात्कथंचन किमपि कर्हिचिदवेक्षते
भर्तार्यनुसवनं विजृम्भितस्नेहातिशयमन्तरेण ॥ १८ ॥ स कदाचिदटमानो भगवानृषभो ब्रह्मावर्तगतो ब्रह्मर्षिप्र-
वरसभायां प्रजानां निशामयन्तीनामात्मजानवहितात्मनः प्रश्रयप्रणयभरसुयन्त्रितानप्युपशिक्षयन्निति होवाच ॥
॥ १९ ॥ ॥ इति श्रीमद्भागवते महापुराणे पञ्चमस्कन्धे ऋषभदेवानुचरिते चतुर्थोऽध्यायः ॥ ४ ॥ ॥ ५ ॥ ॥
॥ ऋषभ उवाच ॥ नायं देहो देहभाजां नृलोके कष्टान्कामानर्हते विदुजां ये ॥ तपो दिव्यं पुत्रका येन सत्त्वं शुद्धे-
द्यस्माद्ब्रह्मसौख्यं त्वनन्तम् ॥ १ ॥ महत्सेवां द्वारं माहुर्विमुक्तेस्तमोद्वारं योषितां सङ्गिसङ्गम् ॥ महान्तस्ते समचित्ताः
प्रशान्ता विमन्यवः सुहृदः साधवो ये ॥ २ ॥ ये वा मयीशे कृतसौहृदार्था जनेषु देहं भरवार्तिकेषु ॥ गृहेषु जाया-
त्मजरातिमत्सु न प्रीतियुक्ता यावदर्थ्याश्च लोके ॥ ३ ॥ ॥ ॥ ॥

च तस्यैन्द्रवृत्तितिक्षया ॥ १ ॥ विदुषामपि ये सन्ति तान्कष्टान्दुःखदान्कामान्विषयान्नाहति तद्योग्योऽयं मनुष्यदेहो न भवति । दिव्यमुत्कृष्टम् । येन
तपसा । यस्माच्छुद्धात्सत्त्वादनन्तं ब्रह्मसुखं भवति ॥ १ ॥ मोक्षवन्धयोर्निदानमाह—महत्सेवामिति । तमसः संसारस्य द्वारं योषितां ये सङ्गिनस्तेषां सङ्गम् ।
महतां लक्षणमाह सार्धेन—महान्त इति । साधवः सदाचाराः ॥ २ ॥ मयि ईशे कृतं सौहृदमेवार्थः पुरुषार्थो येषाम् । वाशब्देनान्यनिरपेक्षस्वैवायं लक्षणत्वं
दर्शयति । देहं विभर्तीति देहं भरा विषयवातैव न धर्मविषया येषु तेषु जनेषु जायादियुक्तेषु गृहेषु च । रातिर्भिन्नं धनं वा । पाठान्तरे जायादिप्रदेष्टु । याव-
दर्थ्याश्च यावदर्थमेवार्थो येषामिति मध्यमपदलोपी समासः । देहनिर्वाहाधिकस्पृहाश्रया इत्यर्थः ॥ ३ ॥ ॥ ॥ ॥

१ शतकृत्वः शतवारान् । २ प्रश्रयो विनयः प्रणयः स्नेहस्तयोर्भेरेण सुयन्त्रितान्वशीकृतान् । ३ विमुक्तेर्द्वारं मूलकारणम् । ४ यावानर्थो मत्सौहृदमयभक्तिस्तवान् तदनुरूप एव
नत्वधिकन्यूनोऽर्थो धनं येषां ते इति क्रमः । ५ तस्य ऋषभस्य इन्द्रवृत्तितिक्षया पारमहंस्यमुक्तमिति संबन्धः । ६ रातिदेष्टव्यत्वेन रूपे ।

कामान्नाहतीति यदुक्तं तदुपपादयति—नूनमिति । यद्यदा इन्द्रियप्रीतये आपृणोति व्याप्रियते तदा प्रमत्तः सन्विकर्म पापं नूनं कुरुते । यतो विकर्मणः प्राचीनादयं क्लेशदो देहो जातस्तस्यैव पुनः करणं साधु न मन्ये ॥ ४ ॥ देहादेर्नश्वरत्वात्क्रियानयनर्थ इत्याशङ्क्याह । पराभवो देहादिना स्वरूपाभिभवोऽज्ञा-
नकृतस्तावद्भवति । तत्र हेतुः—यावत्क्रियाः स्युस्तावदिदं मनो हि कर्मस्वभावमेव स्यात् । येन कर्मात्मकेन मनसा ॥ ५ ॥ उक्तमुपसंहरति । एवं पूर्वकृतं कर्म कर्तृभूतं, मनः कर्मभूतं, वशं प्रयुक्ते पुनः कर्मनिष्ठं करोतीति । जीवन्मुक्तकर्मव्यावृत्त्यर्थमाह—अविद्ययेति । अविद्यया आत्मनि उपधीयमाने आच्छाद्यमाने सति एवं मनः कर्तुं, पुरुषं कर्मवशं प्रयुक्ते इति वा ॥ ६ ॥ न केवलं देहयोगमात्रम्, अनर्थान्तरं चेत्याह । यदा गुणानामिन्द्रियाणामीहां चेष्टामयथा मिथ्या आत्मीया न भवतीति विपश्चिद्विवेकी सन्न पश्यति । नु पश्यतीति पाठे अयथा आत्मीयत्वेनेत्यर्थः । तत्र तदा सहसा गतस्मृतिः स्वरूपस्मृतिशून्यः सन्नज्ञो

नूनं प्रमत्तः कुरुते विकर्म यदिन्द्रियप्रीतय आपृणोति ॥ न साधु मन्ये यत आत्मनोऽयमसंज्ञपि क्लेशद आस देहः ॥ ४ ॥ पराभवस्तावदबोधजातो यावन्न जिज्ञासत आत्मतत्त्वम् ॥ यावत्क्रियास्तावदिदं मनो वै कर्मात्मकं येन शरी-
रबन्धः ॥ ५ ॥ एवं मनः कर्मवशं प्रयुक्ते अविद्ययात्मन्युपधीयमाने ॥ प्रीतिर्न यावन्मयि वासुदेवे न मुच्यते देह-
योगेन तावत् ॥ ६ ॥ यदा न पश्यत्ययथा गुणेहां स्वार्थे प्रमत्तः सहसा विपश्चित् ॥ गतस्मृतिर्विन्दति तत्र तापा-
नासाद्य मैथुन्यमगारमज्ञः ॥ ७ ॥ पुंसः स्त्रिया मिथुनीभावमेतं तयोर्मिथो हृदयग्रन्थिमाहुः ॥ अतो गृहक्षेत्रसु-
ताप्तवित्तैर्जनस्य मोहोऽयमहंममेति ॥ ८ ॥ यदा मनोहृदयग्रन्थिरस्य कर्मानुबद्धो दृढ आश्लथेत ॥ तदा जनः संप-
रिवर्ततेऽस्मान्मुक्तः परं यात्यतिहाय हेतुम् ॥ ९ ॥ हंसे गुरौ मयि भक्त्याऽनुवृत्त्या वितृष्णया द्वन्द्वतितिक्षया च ॥
सर्वत्र जन्तोर्व्यसनावगत्या जिज्ञासया तपसेहानिवृत्त्या ॥ १० ॥ मत्कर्मभिर्मत्कथया च नित्यं मदेवसङ्गाद्गुणकी-
र्तनान्मे ॥ निर्वैरसाम्योपशमेन पुत्रा जिहासया देहगेहात्मबुद्धेः ॥ ११ ॥

मूढो मैथुनसुखप्रधानं गृहं प्राप्य तापान्विन्दति ॥ ७ ॥ ननु यथोपयोगं स्त्रिया मिथुनीभूय सुखमात्रमनुभवतः कुतस्तापाः स्युस्तत्राह—पुंस इति । प्रत्येकं तयोरेकौ हृदयग्रन्थिरस्येव । एतं मिथः परस्परं स्थूलमन्यं हृदयग्रन्थिं दुर्भेदं वदन्ति । कुत इत्यत आह । अतोऽस्मान्मिथुनीभावात् । प्रत्येकं हृदयग्रन्थिना तु देहेन्द्रियमात्रेऽहंममेति मोहोऽस्मात्तु गृहादिभिर्विषयभूतैर्महान्मोहो भवेदित्यर्थः ॥ ८ ॥ कदा तर्हि तस्य निवृत्तिरत आह । यदाऽस्य जनस्य कर्मभिरनुबद्धो दृढो मनोरूपो हृदयग्रन्थिः शिथिलो भवेत्तदाऽस्मान्मिथुनीभावान्निवर्तते । ततश्च हेतुमहंकारं त्यक्त्वा मुक्तः सन्परं पदं याति ॥ ९ ॥ हेतुमतिहायेत्युक्तं तत्र पञ्चविंशतिसाधनान्याह चतुर्भिः । हंसे मयि गुरौ भक्तिः सेवा । अनुवृत्तिस्तत्परता । विगततृष्णया । सर्वत्र लोकान्तरेऽपि व्यसनावगत्या दुःखानुसंधानेन । ईहानिवृत्त्या काम्यकर्मत्यागेन ॥ १० ॥ मदर्थैः कर्मभिः । अहमेव देवो येषां तैः सङ्गात् । हे पुत्राः, देहगेहयोरात्मबुद्धेरहंममेति बुद्धेः ॥ ११ ॥

१ असन्नपि मिथ्याभूतोऽपि । २ भक्तिमिश्रज्ञानेन लिङ्गभङ्गमुक्त्वा ज्ञानमिश्रया च भक्त्या पञ्चविंशत्यङ्गया लिङ्गभङ्गमाह चतुर्भिः इति चक्र० ।

अध्यात्मयोगेनाध्यात्मशास्त्राभ्यासेन । सध्यक् सम्यगिति सर्वत्र संबन्धः । असंप्रमादेन कर्तव्यस्यापरित्यागेन ॥ १२ ॥ सर्वत्र मद्भावो मद्भावना तत्र विच-
क्षणेन निपुणेन विज्ञानविराजितेनानुभवपर्यन्तेन ज्ञानेन योगेन समाधिना धृत्युद्यमसत्त्वयुक्तो धैर्यप्रयत्नविवेकैर्युक्तः सन्नहंकाराख्यमुपाधिं व्यपोहेन्निरस्येत् ॥ १३ ॥ ततः साधनादुपरमेदित्याह । कर्माण्याशेरते यस्मिन् । योगेनोपायेन । यद्यपि फले सिद्धे साधनोपरमः सिद्ध एव, तथापि यावद्देहापातं तदभ्याससङ्का-
वारणायोक्तम् ॥ १४ ॥ किंच पुत्रान्पिता शिष्यान्वा गुरुर्नृपश्च प्रजा एवमनुशिक्षयेत् । मम लोकं यः कामयते । यद्वा मदनुग्रह एवार्थो यस्य । विमन्युः शिक्षितस्याकरणेऽपि कोपशून्यः । अतज्ज्ञास्तत्त्वमविदुषः । श्रेयोबुद्ध्या कर्मसु मूढान् । अन्यथोपदेशे प्रत्यवायमाह । मनुजः काम्यकर्मसु पुरुषं योजयन् गतं संसारकूपे तं पातयति स मनुजः कमर्थं पुरुषार्थं लभेत । न कमपीत्यर्थः ॥ १५ ॥ न योजयेदित्येतदुपपादयति—लोक इति त्रिभिः । नष्टदृष्टिरे हेतुः—

अध्यात्मयोगेन विविक्तसेवया प्राणेन्द्रियात्माभिजयेन सध्यक् ॥ सच्छ्रद्धया ब्रह्मचर्येण शश्वदसंप्रमादेन यमेन वाचाम् ॥ १२ ॥ सर्वत्र मद्भावविचक्षणेन ज्ञानेन विज्ञानविराजितेन ॥ योगेन धृत्युद्यमसत्त्वयुक्तो लिङ्गं व्यपोहेत्कुशलोऽहमा-
ख्यम् ॥ १३ ॥ कर्माशयं हृदयग्रन्थिबन्धमविद्ययासादितमप्रमत्तः ॥ अनेन योगेन यथोपदेशं सम्यग्व्यपोह्योपरमेत
योगात् ॥ १४ ॥ पुत्रांश्च शिष्यांश्च नृपो गुरुर्वा मल्लोककामो मदनुग्रहार्थः ॥ इत्थं विमन्युरनुशिष्यादतज्ज्ञानं योजयेत्क-
र्मसु कर्ममूढान् ॥ कं योजयन्मनुजोऽर्थं लभेत निपातयन्नष्टदृशं हि गतं ॥ १५ ॥ लोकः स्वयं श्रेयसि नष्टदृष्टिर्योऽर्थान्स-
मीहेत निकामकामः ॥ अन्योन्यवैरः सुखलेशहेतोरनन्तदुःखं च न वेद मूढः ॥ १६ ॥ कस्तं स्वयं तदभिज्ञो विपश्चिदवि-
द्यायामन्तरे वर्तमानम् ॥ दृष्ट्वा पुनस्तं सघृणः कुबुद्धिं प्रयोजयेदुत्पथगं यथाऽन्धम् ॥ १७ ॥ गुरुर्न स स्यात्स्वजनो न
स स्यात्पिता न स स्याज्जननी न सा स्यात् ॥ दैवं न तत्स्यान्न पतिश्च स स्यान्न मोचयेद्यः समुपेतमृत्युम् ॥ १८ ॥ इदं
शरीरं मम दुर्विभाव्यं सत्त्वं हि मे हृदयं यत्र धर्मः ॥ पृष्ठे कृतो मे यद्धर्म आरादतो हि मामृषभं प्राहुरार्याः ॥ १९ ॥

य इति । निकायमतिशयेन कामो यस्य ॥ १६ ॥ तमीदृशं कुबुद्धिं दृष्ट्वा तत्रैव कस्तं प्रवर्तयेन्न कोपि । उत्पथेन गच्छन्तमन्धं यथा तेनैव गच्छेति को ब्रूयात् ॥ १७ ॥ समुपेतः संप्राप्तो मृत्युः संसारो येन तम् । ततो भक्तिमार्गोपदेशेन यो न मोचयेत्स गुर्वादिर्न भवतीत्यर्थः । यद्वा यस्तं मोचयितुं न शक्नुयात्स तस्य गुर्वादिर्न स्यादिति निषेधः । ततश्च पिता न स्यादिति, पुत्रोत्पत्तौ यत्नो न कार्य इत्यर्थः । दैवं देवता न स्यादिति, पूजा न ग्राह्येत्यर्थः । एवमन्यदपि द्रष्टव्यम् ॥ १८ ॥ एवं मोक्षधर्मानुपदिश्य भ्रातृशुश्रूषणलक्षणं धर्मं स्पर्धादिनिवृत्त्ये तेषां जन्मकथनपूर्वकमाह ब्रह्माम् । इदं मनुष्याकारं शरीरं मम दुर्विभाव्यमवितर्क्यं मदिच्छाविलसितम् । नत्वहं प्राकृतो मनुष्य इत्यर्थः । मे हृदयं तु सत्त्वम् । किं तद्धृदयम् । यत्र धर्मस्तत् । शुद्धं सत्त्वमित्यर्थः । कुतः । यद्यस्मान्मयाऽधर्मो दूरादेव पृष्ठे कृत उत्सारितः । अत एव मामृषभं श्रेष्ठं प्राहुः ॥ १९ ॥

भवन्तश्च हृदयेन शुद्धसत्त्वमयेन जातास्तस्मान्मत्सरं हित्वा महत्तमं सनाभं सोदरं भजन्त्वम् । ननु त्वत्पुत्रत्वात्त्वां वयं भजेम राजपुत्रत्वात्प्रजाश्च पालयामेति चेदत आह । तदेव मे शुश्रूषणं प्रजानां च पालनम् । भरतानुवृत्त्यैव सर्वं कृतं स्यादिति भावः ॥ २० ॥ इदानीं ब्राह्मणाश्च सेव्या इत्याशयेन तेषां सर्वेभ्यः श्रेष्ठवमाह पञ्चभिः । भूतेषु चेतनाचेतनेषु । विरोहन्तीति वीरुधः स्थावरा उदुच्चैरतिशयेनोत्तमाः । तेभ्योऽपि ये सरीसृपाः सर्पन्तीति जङ्गमास्ते उदुत्तमा इति सर्वत्रानुपङ्गः । तेष्पि सबोधनिष्ठा स्थितिर्येषां पश्चादीनां ते कीटकादिभ्यः । ततस्तेष्वपि मनुष्याः । ततोऽपि प्रमथा भूतप्रेतादयः । ततोऽपि गन्धर्वाः । ततः सिद्धाः । ततोऽप्ये विबुधानुगाः किंनरादयः ॥ २१ ॥ तेभ्योऽसुराः । देवा असुरेभ्यः । संधिरार्षः । देवाश्च मघवत्प्रधानाः, देवेभ्य इन्द्रः श्रेष्ठ इत्यर्थः । ततोऽपि ब्रह्मसुता दक्षादयः । तेषां मध्ये भवः परः श्रेष्ठः । स भवो विरिञ्चवीर्यो विरिञ्चो वीर्यशक्तिः कारणं यस्य स विरिञ्चवीर्यः, अतस्तज्जनकत्वा-

तस्माद्भवन्तो हृदयेन जाताः सर्वे महीयांसममुं सनाभम् ॥ अँक्लिष्टबुद्ध्या भरतं भजन्वं शुश्रूषणं तद्भरणं प्रजानाम् ॥ २० ॥ भूतेषु वीरुध उदुत्तमा ये सरीसृपास्तेषु सबोधनिष्ठाः ॥ ततो मनुष्याः प्रमथास्ततोऽपि गन्धर्वसिद्धा विबुधानुगा ये ॥ २१ ॥ देवासुरेभ्यो मघवत्प्रधाना दक्षादयो ब्रह्मसुतास्तु तेषाम् ॥ भवः परः सोऽथ विरिञ्चवीर्यः स मत्परोऽहं द्विजदेवदेवः ॥ २२ ॥ न ब्राह्मणैस्तुल्ये भूतमन्यत्पश्यामि विप्राः किमतः परं तु ॥ यस्मिन्नृभिः प्रहुतं श्रद्धयाहमश्रामि कामं न तथाभिहोत्रे ॥ २३ ॥ धृता तनूरुशती मे पुराणी येनेह सत्त्वं परमं पवित्रम् ॥ शमो दमः सत्यमनुग्रहश्च तपस्तिक्ष्णानुभवश्च यत्र ॥ २४ ॥ मत्तोऽप्यनन्तात्परतः परस्मात्स्वर्गापवर्गाधिपतेर्न किञ्चित् ॥ येषां किमु स्यादितरेण तेषामकिञ्चनानां मयि भक्तिभाजाम् ॥ २५ ॥ सर्वाणि मद्भिष्यतया भवद्भिश्चराणि भूतानि सुता ध्रुवाणि ॥ संभावितव्यानि पदे पदे वो विविक्तदृग्भिस्तद्देहार्हणं मे ॥ २६ ॥ ॥ ॥

द्विरिञ्चस्ततः पर इत्यर्थः । स विरिञ्चो मत्परः अहं परो यस्य । द्विजदेवा ब्राह्मणा एव देवाः पूज्या यस्य सोऽहम् ॥ २२ ॥ ब्राह्मणैरन्यद्भूतं न तुल्ये समं न पश्यामि । अतो ब्राह्मणात्परं तु भूतं किं पश्यामि न किञ्चित् । विप्रा इति तत्रत्यानां ब्राह्मणानां संबोधनम् । समस्यैवाभावादधिकं कुतस्त्यमित्यर्थः । तत्र हेतुनाह सार्धाभ्याम् । यस्मिन् ब्राह्मणे श्रद्धया प्रकर्षेण दुतमन्नादि कामं यथेच्छमहमश्रामि ॥ २३ ॥ मे तनूर्मूर्तिर्विदास्या येन ब्राह्मणेनेह लोके धृता । यत्र च ब्राह्मणे सत्त्वादयोऽष्टौ गुणाः सन्ति, ततः परं किं पश्यामीत्यन्वयः ॥ २४ ॥ निःस्पृहत्वमाह । मत्तोऽपि येषां किञ्चित्प्रार्थनीयमस्ति तेषामितरेण राज्यादिना किमु स्यान्न किमपि ॥ २५ ॥ तदेवं ब्राह्मणसंमानं विधायेदानीं सर्वभूतसंमानं विधत्ते । हे सुताः, सर्वाणि जङ्गमानि स्थावराणि च भूतानि मदधिष्ठानतया वो युष्माभिः संमाननीयानि । पदे पदे क्षणे क्षणे । विविक्ता पूता मत्सरादिरहिता दृष्टिर्येषां तैः । तदेव ममार्हणम् ॥ २६ ॥ ॥ ॥

१ ततोऽप्युत्तमा इति सर्वत्र योग्यम् । २ अँक्लिष्टबुद्ध्या निष्कपटभावेन । ३ 'परं च' इति पाठः । तत्पक्षे चत्वर्ये । ४ नास्ति किञ्चन प्रार्थनीयं येषां तेऽकिञ्चनास्तेषाम् । ५ उदुह उदपीत्यर्थः ।

सर्वकर्मणामीश्वरार्पणं विधत्ते । मनोवचोदृशामन्येषां च करणानामीहितस्य व्यापारस्य मे परिवर्हणमारधनमेव साक्षात्कृतं फलम् । येन परिवर्हणेन विना कालपाशाद्विमोक्तुं न ईशेन समर्थो भवेत् ॥ २७ ॥ स्वत एव सुशिक्षितानपि लोकानुशासनार्थमनुशास्य मुनीनां पारमहंसधर्ममुपशिक्षिष्यन्भरतमभिषिच्य ऋषभ इत्यपदेशो नाम यस्य स भगवान् ब्रह्मावर्तात्स्वदेशात्प्रवव्राजेत्यन्वयः । उर्वरितोऽवशिष्टः शरीरमात्रपरिग्रहो यस्य ॥ २८ ॥ अभिभाष्यमाणोऽपि जनानां मध्ये जडादिवद्वर्तमानस्तूष्णीं बभूव । अवधूतस्येव वेषो यस्य ॥ २९ ॥ तत्र तत्र पुरादिष्वनुपथं मार्गे मार्गेऽप्यनिचरापसदैर्देवैर्जैस्तर्जनादिभिः परिभूयमानोऽपि तदविगणयन्नेकैकचर एकाकी पृथिवीं परिवभ्रामेत्यन्वयः । तत्र पुरं पत्तनम् । ग्रामा हट्टहीनाः । आकरः खनिः । खेटः कृषीवलग्रामः । वाटः

मनोवचोदृक्करणेहितस्य साक्षात्कृतं मे परिवर्हणं हि ॥ विना पुमान्येन महाविमोहात्कृतान्तपाशान्न विमोक्तुमीशेत् ॥ २७ ॥ ॥ श्रीशुक उवाच ॥ एवमनुशास्यात्मजान्स्वयमनुशिष्टानपि लोकानुशासनार्थं महानुभावः परमसुहृद्भगवानृषभापदेश उपशमशीलानामुपरतकर्मणां महामुनीनां भक्तिज्ञानवैराग्यलक्षणं पारमहंसधर्ममुपशिक्षमाणः स्वतनयशतज्येष्ठं परमभागवतं भगवज्जनपरायणं भरतं धरणिपालनायाभिषिच्य स्वयं भवन एवोर्वरितशरीरमात्रपरिग्रह उन्मत्त इव गगनपरिधानः प्रकीर्णकेश आत्मन्यारोपिताहर्वनीयो ब्रह्मावर्तात्प्रवव्राज ॥ २८ ॥ जडान्धमूकबधिरपिशाचोन्मादकैवदवधूतवेषोऽभिभाष्यमाणोऽपि जनानां गृहीतमौनव्रतस्तूष्णीं बभूव ॥ २९ ॥ तत्र तत्र पुरग्रामाकरखेटवाटखर्वटशिविरव्रजघोषसार्थगिरिवनाश्रमादिष्वनुपथमवनिचरापसदैः परिभूयमानो मक्षिकाभिरिव वनगजस्तर्जनताडनावमेहनष्ठीवनग्रावशकृद्रजःप्रक्षेपपूतिवातदुरुक्तैस्तदविगणयन्नेवासत्संस्थान एतस्मिन्देहोपलक्षणे सदपदेश उभयानुभवस्वरूपेण स्वमहिमावस्थानेनासमारोपिताहंममाभिमानत्वादविखण्डितमनाः पृथिवीमेकचरः परिवभ्राम ॥ ३० ॥ ॥ ॥

पुष्पादिवाटिका । खर्वटः पर्वतप्रान्तग्रामः । शिविरं सेनाया वासस्थानम् । व्रजो गवां स्थानम् । घोषो गोपानां स्थानम् । सार्थो यात्रिकजनसंघातः । आश्रमा ऋषीणाम् । तर्जनं भयजननम् । ताडनं प्रहारः । अवमेहनमुपरिमुत्रणम् । छीवनं फूट्कृत्य श्लेष्मप्रक्षेपः । ग्रावणां शकृतो रजसश्च प्रक्षेपः । पूतिवातोऽधोवायुः । दुरुक्तं श्लेष्मः । एतैः अगणने दृष्टान्तः—मक्षिकाभिरिवेति । तत्र हेतुः—असति मिथ्याभूते संनिवेशे । देह इत्युपलक्षणमाकारो यस्य । सदित्यपदेशमात्रं यस्य तस्मिन्निरभिमानत्वात् । केन हेतुना । उभयोः सदसतोर्व्योऽनुभवस्तत्स्वरूपेण यत्स्वमहिम्यवस्थानं तेन । अत एवाखण्डितं मनो यस्य स परिवभ्राम ॥ ३० ॥ ॥

१ कृतवैदिकान्निसमारोप इत्यर्थः । २ उद्वृतः मादो यस्य स उन्माद उन्मत्तः स एवोन्मादकः स्वार्थे कः । ३ चक्रवर्ती तु उभयोश्चिच्छक्तिमायाशक्तयोः स्वीयस्वरूपास्वरूपत्वाभ्यां योऽनुभवस्तनेति व्याचक्ष्यौ । ४ स्वमहिम्नि चिन्मयानन्दे ।

स च तदा ग्रहगृहीत इवाद्ध्यत । तत्र हेतुः—पराक् पुरतोऽवलम्बमानाश्च ते कुटिलाश्च ते जटिलाश्च कपिशश्च केशास्तेषां भूरिभारो यस्य सः । अवधूतमनादृतम एव मलिनं निजशरीरं तेन । कथंभूतोऽप्येवमद्ध्यत । अतिसुकुमाराणि करचरणोरःस्थलानि तथा विपुला बाह्यादयस्त एवावयवास्तेषां विशिष्टो न्यासः संनिवेशो यस्य सः । तथा प्रकृत्यैव सुन्दरः स्वभावसिद्धो हासस्तेन शोभनं मुखं यस्य । तथा नवनलिनदलवदाचरती ये शिशिरतारे तापहारिकनीनिके अरुणे आयते नयने ताभ्यां रुचिरः । तथा सदृशा अन्यनाधिकाः सुभगाश्च कपोलकर्णकण्ठनासिका यस्य । तथा विगूढस्मितं यद्दत्तं तस्य महोत्सवेन विभ्रमेण पुराङ्गनानां मनसि काममुदीपयन् । एवंभूतोऽपि तथाद्ध्यतेत्यन्वयः ॥ ३१ ॥ यर्हि यदा लोकं जनं योगस्य प्रतिपक्षमाचक्षणः पश्यन्वभूव । तस्य प्रतिक्रियाकरणं कर्म च निन्दितमित्याचक्षणस्तदाजगरं व्रतमास्थितः सन् शयान एवाश्नाति स्मेत्यन्वयः । आजगरं व्रतं नामैकत्रैव स्थित्वा प्रारब्धकर्मोपभोगः । अवमेहति मूत्रयति । हृदति पुरीषमुत्सृजति । उच्चरिते पुरीषे चेष्टमानो

अतिसुकुमारकरचरणोरःस्थलविपुलबाह्वंसगलवदनाद्यवयवविन्यासः प्रकृतिसुन्दरस्वभावहासमुमुखो नवनलिनदलायमानशिशिरताराणायतनयनरुचिरः सदृशसुभगकपोलकर्णकण्ठनासोविगूढस्मितवदनमहोत्सवेन पुरवनितानां मनसि कुसुमशरासनमुपदधानः परागवलम्बमानकुटिलजटिलकपिशकेशभूरिभारोऽवधूतमलिननिजशरीरेण ग्रहगृहीत इवाद्ध्यत ॥ ३१ ॥ यर्हि वाव स भगवाँल्लोकमिमंयोगस्याद्वा प्रतीपमिवाचक्षणस्तत्प्रतिक्रियाकर्मवीभत्सितमिति व्रतमाजगरमास्थितः शयान एवाश्नाति पिबति खादत्यवमेहति हृदति स्म चेष्टमान उच्चरित आदिग्धोद्देशः ॥ ३२ ॥ तस्य ह यः पुरीषसुरभिसौगन्ध्यवायुस्तं देशं दशयोजनं समन्तात्सुरभिं चकार ॥ ३३ ॥ एवं गोमृगकाकर्यया व्रजंस्तिष्ठन्नासीनः शयानः काकमृगगोचरितः पिबति खादत्यवमेहति स्म ॥ ३४ ॥ इति नानायोगचर्याचरणो भगवान्कैवल्यपतिर्ऋषभोऽविरतपरममहानन्दानुभव आत्मनि सर्वेषां भूतानामात्मभूते भगवति वासुदेव आत्मनोऽव्यवधानानन्तरोदरभावेन सिद्धसमस्तार्थपरिपूर्णो योगैश्वर्याणि वैहायसमनोजवान्तर्धानपरकायप्रवेशदूरग्रहणादीनि यदृच्छयोपगतानि नाङ्गसा नृप हृदयेनाभ्यनन्दत् ॥ ३५ ॥ ॥ इति श्रीमद्भा० म० पु० पञ्चमस्कन्धे ऋषभदेवानुचरिते पञ्चमोऽध्यायः ॥ ५ ॥

विलुठन् तेनैवादिग्धा आलिसा उद्देशा देहप्रदेशा यस्य सः ॥ ३२ ॥ वीभत्समिवाशङ्क्याह—तस्येति । पुरीषस्य सुरभिणा गन्धेन सौगन्ध्येन सौगन्ध्यं यस्य स वायुः ॥ ३३ ॥ एवं गवादिचर्याया पानादिकरोति स्म । तदेवाह—व्रजन्नित्यादिना । काकमृगगवामिवान्यदपि चरितं वृत्तिर्यस्य ॥ ३४ ॥ नानायोगचर्या आचरतीति तथा । लोकयात्रापरिहाराय योगिभिर्येवं वर्तितव्यमिति प्रदर्शनाय तथा कृतवान् । वस्तुतस्तु भगवान्यतोऽविरतः परममहानुत्तरोत्तरशतगुणत्वेनोक्तो य आनन्दस्तदनुभवस्वरूपः । किंच वासुदेवे आत्मनोऽव्यवधानेनाभेदेन न विद्यतेऽन्येषामिवान्तरा मध्ये उदरस्य देहोपाधेर्भावस्तेन । नित्यनिवृत्तोपाधित्वेनेत्यर्थः । खत एव सिद्धैः समस्तैर्यैः फलैः परिपूर्णावाद्योगैश्वर्याणि नाभ्यनन्दत् । वैहायसं खेचरत्वम् । मनोजवं मनस इव देहस्य वेगम् । दूरग्रहणं दूरदर्शनम् । हे नृप । हृदयेन मनसा ॥ ३५ ॥ इति पञ्चमोऽध्यायः ॥ ५ ॥

१ प्रतिपक्षमाचक्षण इति व्याख्यानेन मूलस्य इवशब्दः सर्वत्र विद्यमानोऽपि न श्रीधरसंमतः किंतु केवलं इति विज० संमतः । २ इतरकर्तृकप्रतिकूलाचरणस्य । ३ निन्दितमाचक्षणो विक्षेपजनकत्वादिति भावः । ४ 'अंसयुगलवदनादि' इति पाठः । ५ आत्मनि सर्वव्यापके । ६ अञ्जसा साक्षात् ।

षष्ठे लीनाभिमानस्य देहत्यागक्रमाभिधा ॥ प्रदहन्तं द्वाभिं यः पश्यन्नपि न पश्यति ॥ १ ॥ योगैश्वर्याणि नाभ्यनन्ददित्युक्तं तत्र पृच्छति—नेति । भगवः हे भगवन्, योगेन समीरितयुदीपितं यज्ज्ञानं तेनावर्जितानि दग्धानि कर्मबीजानि रागादीनि यैस्तेषां यदृच्छया प्राप्तानि योगैश्वर्याणि पुनः क्लेशदानि भवितुं नार्हन्ति । अतः किमिति नाभ्यनन्ददित्यर्थः ॥ १ ॥ अङ्गीकृत्य परिहरति—सत्यमिति । एके बुद्धिमन्तोऽनवस्थानस्य चञ्चलस्य मनसो विश्वासं न भवितुं नार्हन्ति । अतः किमिति नाभ्यनन्ददित्यर्थः ॥ १ ॥ अङ्गीकृत्य परिहरति—सत्यमिति । एके बुद्धिमन्तोऽनवस्थानस्य चञ्चलस्य मनसो विश्वासं न संगच्छन्ते न सम्यक् प्राप्नुवन्ति । शठः किरातो यथा घृतेष्वपि मृगेषु । शठे किराते यथा मृगा इति सप्तम्यन्तं वा । पाठान्तरे शठो वञ्चकः किरातो वणिग्व्यवहर्तरि यथा । तस्मिन्वा व्यवहर्ता विश्वासं न यातीत्यर्थः । पाक्षिकोपि दोषो वर्जनीय इत्युपदेष्टुं नाभ्यनन्ददिति भावः ॥ २ ॥ यद्विश्रम्भाद्यस्य मनसो विश्वासाच्चिराचीर्णं बहुकालसंचितं तपश्चस्कन्द सुखाव । ऐश्वरं विष्णोर्माहिनीरूपदर्शनेन । यद्वा ईश्वराणां समर्थानामपि सौभरिप्रभृतीनां तपः ॥ ३ ॥

॥ राजोवाच ॥ न नूनं भगव आत्मारामाणां योगसमीरितज्ञानावर्जितकर्मबीजानामैश्वर्याणि पुनः क्लेशदानि भवितुमर्हन्ति यदृच्छयोपगतानि ॥ १ ॥ ॥ ऋषिरुवाच ॥ सत्यमुक्तं किं त्विह वा एकेन मनसोऽद्वा विश्रम्भमनवस्थानस्य शठकिरात इव संगच्छन्ते ॥ २ ॥ तथा चोक्तम् ॥ न कुर्यात्कर्हिचित्सख्यं मनसि ह्यनवस्थिते ॥ यद्विश्रम्भाच्चिराचीर्णं चस्कन्द तप ऐश्वरम् ॥ ३ ॥ नित्यं ददाति कामस्य छिद्रं तमनु येऽरयः ॥ योगिनः कृतमैत्रस्य पत्युर्जायेव पुंश्चली ॥ ४ ॥ कामो मन्युर्मदो लोभः शोकमोहभयादयः ॥ कर्मबन्धश्च यन्मूलः स्त्रीकुर्यात्को नु तद्बुधः ॥ ५ ॥ अथैवमखिललोकपालललामोऽपि विलक्षणैर्जडवदवधूतवेषभाषाचरितैरविलक्षितभगवत्प्रभावो योगिनां सांपरायविधिमनुशिक्षयन्स्वकलेवरं जिहासुरात्मन्यात्मानमसंव्यवहितमनर्थान्तरभावेनान्वीक्षमाण उपरतानुवृत्तिरुपरराम ॥ ६ ॥

तत्र हेतुः—नित्यमिति । कृतविश्वासो यो योगी तदीयं मनः कामस्य तमनु येऽर्यस्तेषां च छिद्रमवकाशं ददाति । यथा कृतविश्वासस्य पत्युः पुंश्चली जाया जाराणामवकाशं दत्त्वा पतिं घातयति तथा मनोऽपि कामादिभिर्योगिनं भ्रंशयतीत्यर्थः ॥ ४ ॥ अरीन्कथयन्नुपसंहरति—काम इति । यन्मूलो यन्निमित्तो भवति तन्मनः को नु बुधः स्त्रीकुर्यात्स्वाधीनमिति मन्येत ॥ ५ ॥ प्राप्तञ्जिकं समाप्य प्रस्तुतमाह—अथेति । अखिलानां लोकपालानां ललामो मण्डनभूतोऽप्युपरता बाधितानुवृत्तिर्यस्यात्स उपरराम देहाभिमानं जहौ । विलक्षणैरनेकप्रकारैरवधूतवेषादिभिः न विलक्षितो भगवत्प्रभावो यस्मिन् । सांपरायविधिं देहत्यागप्रकारम् । आधाराधेयभावव्यावृत्त्यर्थमाह, अनर्थान्तरभावेनाभेदेन । उपासनाव्यावृत्त्यर्थमाह, असंव्यवहितम् ॥ ६ ॥

१ ऐश्वरं शान्भवम् इति चक्र० । २ सौभरिपि मीनविहारदर्शनेन मोहोत्पादात् । ३ ऋषिः शुक्रः । 'शुक्र उवाच' इत्यपि पाठः कश्चित् । ४ अनवस्थानस्य प्रतिक्षणमेव प्राप्तानादृशा-कलेत्यर्थः इति चक्र० । ५ आत्मनि स्वस्मिन् आत्मानं ऋषभदेवाख्यं शरीरम् । ६ अरयः कामक्रोधादयः । ७ विषयानुवृत्तिः प्रपञ्चानुवर्तनम् । ८ व्यवधानरहितं व्यावृत्त्येवभावहितमित्यर्थः ।

मनसा स्वयं त्यक्तेऽप्यभिमाने केनापि संस्कारेण देहः प्रचलति यथा कुलालचक्रं सोऽयमभिमानाभासस्तेन । स च जीवन्मुक्तानामविद्यावासनया भवतीति ततो विशेषमाह—योगमायावासनयेति । कोङ्कादीन् देशान्ततः सन्कयापि वासनयास्वे कृतोऽश्मकवलो येन । असंवीतो नमः ॥ ७ ॥ समीरवेगेन विधूतानां कम्पितानां वेणूनां संघर्षेण जात उग्रो दावानलः । आलेलिहानः सर्वतो ग्रसन् ॥ ८ ॥ अवधूतवेपेण ऋषभदेवस्तत्र गत इत्येतस्य सूचकमाह । यस्य किलाश्रमातीतमनुचरितं तद्देशवासिभ्य उपाकर्ण्य अर्हन्निति नाम यस्य स राजा स्वयं तदुपशिक्ष्य शिक्षित्वा कुपथश्चासौ पाषण्डश्च तं निजमनीषया संप्रवर्तयिष्यत इत्यन्वयः । तत्र हेतुः—कलाविलादि । भवितव्येन प्राणिपूर्वसंचितपापफलेन ॥ ९ ॥ येन प्रवर्तकेन मनुजेष्वपसदा निकृष्टाः स्वविधिना नियोगो यस्मिन् शौच-

तस्य ह वा एवं मुक्तलिङ्गस्य भवगत ऋषभस्य योगमायावासनया देह इमां जगतीमभिमानाभासेन संक्रममाणः कोङ्क-वेङ्ककुटकान् दक्षिणकर्नाटकान् देशान्यदृच्छयोपगतः कुटकाचलोपवन आस्यकृताश्मकवल उन्माद इव मुक्तमूर्धजोऽसंवीत एव विचचार ॥ ७ ॥ अथ समीरवेगविधूतवेणुविकर्षणजातोऽग्रदावानलस्तद्वनमालेलिहानः सह तेन ददाह ॥ ८ ॥ यस्य किलानुचरितमुपाकर्ण्य कोङ्कवेङ्ककुटकानां राजाऽर्हन्नामोपशिक्ष्य कलावधर्म उत्कृष्यमाणे भवितव्येन विमोहितः स्वधर्मपथमकुतोभयमपहाय कुपथपाषण्डमसमञ्जसं निजमनीषया मन्दः संप्रवर्तयिष्यते ॥ ९ ॥ येन ह वाव कलौ मनुजापसदा देवमायामोहिताः स्वविधिनियोगशौचचारित्रविहीना देवहेलनान्यपत्रतानि निजनिजेच्छया गृह्णाना अस्नानानाचमनाशौचकेशोल्लुञ्चनादीनि कलिनाऽधर्मबहुलेनोपहतधियो ब्रह्मब्राह्मणयज्ञपुरुषलोकविदूषकाः प्रायेण भविष्यन्ति ॥ १० ॥ ते च ह्यर्वाक्तनया निजलोकयात्रयान्धपरम्परयाश्चस्तास्तमस्यन्दे स्वयमेव प्रपतिष्यन्ति ॥ ११ ॥ अयमवतारो रजसोपधुतकैवल्योपशिक्षणार्थः ॥ तस्यानुगुणान् श्लोकान्गायन्ति ॥ १२ ॥ अहो भुवः सप्तसमुद्रवत्या द्वीपेषु वर्षेष्वधिपुण्यमेतत् ॥ गायन्ति यत्रत्यजना मुरारेः कर्माणि भद्राण्यवतारवन्ति ॥ १३ ॥ अहो नु वंशो यशसावदातः प्रैयव्रतो यत्र पुमान्पुराणः ॥ कृतावतारः पुरुषः स आद्यश्चचार धर्म यदकर्महेतुम् ॥ १४ ॥ ॥

चारित्रे तद्विहीना देवावज्ञारूपाण्यस्नानादीनि कुप्रतानि गृह्णाना वेदादीनां विदूषका भविष्यन्ति ॥ १० ॥ तत्फलं चान्धं तमः प्राप्स्यन्तीत्याह—ते चेति । अर्वा-क्तनया अवेदमूलया । निजलोकयात्रया स्वेच्छाकृतप्रवृत्त्या आश्रस्ताः कृतविश्वासाः ॥ ११ ॥ ननु तर्ह्यनर्थकारी किमर्थोऽयमृषभावतारस्तत्राह—अयमिति । रजोव्यासानां जनानां मोक्षमार्गोपशिक्षणार्थः । तस्य कैवल्योपशिक्षणस्यानुरूपान् ॥ १२ ॥ अधि अधिकं पुण्यं यस्मिन् । एतद्भारतं वर्षम् । ऋषभाद्यवतार-युक्तानि कर्माणि ॥ १३ ॥ प्रियव्रतस्य वंशः । अवदातः शुद्धः । यत्र वंशे । यद्यस्मात् । अकर्म मोक्षस्तस्य हेतुं धर्मं चचार ॥ १४ ॥ ॥ ॥

१ शौचचारित्रेति समाहारद्वन्द्वः । तत्र शौचं स्नानादिना देहशुद्धिः । चारित्रं संध्योपासनादि । २ 'कोङ्कवङ्ग' इति पाठः । ३ उन्माद इव उन्मत्त इव । ४ 'कोङ्कवङ्गकलिङ्गयवनानाम्' इति पाठः । ५ न विद्यते कर्मसाधनं तपो यस्य तदकर्म मोक्षः ।

अपरः को नु योगी अस्य काष्ठां दिशमप्यनुगच्छेत् । यो योगी येन ऋषभेणाऽसत्तयाऽवस्तुत्वेनोदस्ता निरस्ता योगमायाः सिद्धीर्वाञ्छति । कथंभूताः । कृतः प्रयत्नो यासु । तदर्थं प्रयत्नं च करोतीत्यर्थः । यद्वा कथंभूताः । उदस्ताः कृतप्रयत्नाः सेवितुमुद्यता अपीत्यर्थः ॥ १५ ॥ विशुद्धाचरितं यदीरितं कथितं तत्समस्तं दुश्चरितम-भितो हरतीति तथा । परममहामङ्गलानामयनं च । अवहितः सन् । अनयोरपि श्रोतृश्रावयित्रोरविशेषेण भक्तिः सम्यगनुवृत्ता भवतीत्यर्थः ॥ १६ ॥ भक्तेः परम-पुरुषार्थत्वमाह । यस्यां भक्तावेव, ननु योगादिषु । अनुसवनमविरतमात्मानं स्नापयन्तः । स्वयमासादितमप्रार्थितं भगवता स्वयमेव दीयमानमपि । अनादरे हेतुः—भगवदीयत्वेनैव परितः समाप्ताः सम्यक् प्राप्ताः सर्वे पुरुषार्था यैस्ते ॥ १७ ॥ ननु भगवतोऽतिमुलभत्वदर्शनान्मोक्षस्य चातिदुर्लभत्वादियमतिस्तुतिरेवेत्याशङ्क्याह । हे राजन्, भवतां पाण्डवानां यदूनां च पतिः पालकः । गुरुपदेष्टा । दैवमुपास्यः । प्रियः सुहृत् । कुलस्य पतिर्नियन्ता । किं बहुना । क्व च कदाचिद्दौल्यादिषु वः

को न्वस्य काष्ठापरोऽनुगच्छेन्मनोरथेनाप्यभवस्य योगी ॥ यो योगमायाः स्पृहयत्युदस्ता ह्यसत्तया येन कृतप्रयत्नाः ॥ १५ ॥ इति ह स्म सकलवेदलोकदेवब्राह्मणगवां परमगुरोर्भगवत ऋषभाख्यस्य विशुद्धाचरितमीरितं पुंसां समस्त-दुश्चरिताभिहरणम् परममहामङ्गलायनमिदमनुश्रद्धयोपचितयानुशृणोत्याश्रावयति वावहितो भगवति तस्मिन्वासु-देव एकान्ततो भक्तिरनयोरपि समनुवर्तते ॥ १६ ॥ यस्यामेव कवय आत्मानमविरतं विविधवृजिनसंसारपरितापोपतप्य-मानमनुसवनं स्नापयन्तस्तथैव परया निर्वृत्त्या ह्यपवर्गमात्यन्तिकं परमपुरुषार्थमपि स्वयमासादितं नो एवाद्वियन्ते भगवदीयत्वेनैव परिसमाप्तसर्वार्थाः ॥ १७ ॥ राजन्पतिर्गुरुरलं भवतां यदूनां दैवं प्रियः कुलपतिः क्व च किंकरो वः ॥ अस्त्वेवमङ्ग भगवान्भजतां मुकुन्दो मुक्तिं ददाति कैर्हिचित्स न भक्तियोगम् ॥ १८ ॥ नित्यानुभूतनिजलाभनिवृत्ततृष्णः श्रेयस्यतद्रचनया चिरसुप्तबुद्धेः ॥ लोकस्य यः करुणयाऽभयमात्मलोकमाख्यान्नमो भगवते ऋषभाय तस्मै ॥ १९ ॥ ॥ इति श्रीमद्भा० म० पु० पञ्च० ऋषभदेवानुचरिते षष्ठोऽध्यायः ॥ ६ ॥ ॥ श्रीशुक उवाच ॥ भरतस्तु महाभागवतो यदा भगवताऽवनितलपरिपालनाय संचिन्तितस्तदनुशासनपरः पञ्चजनीं विश्वरूपदुहितरमुपयेमे ॥ १ ॥

पाण्डवानां किंकरोऽप्याज्ञानुवर्ती । अस्तु नामैवं तथाप्यन्येषां नित्यं भजतामपि मुक्तिं ददाति, ननु कदाचिदपि सप्रेमभक्तियोगम् ॥ १८ ॥ वर्णितमृषभावतारं नमस्करोति । नित्यमनुभूतं यन्निजं रूपं स एव लाभस्तेन निवृत्ता तृष्णा यस्य सः । अतद्रचनया देहाद्यर्थमनोरथेन श्रेयसि विषये चिरं सुप्ता बुद्धिर्यस्य तस्य जनस्य करुणया निर्भयमात्मस्वरूपं य आख्यातवांस्तस्मै नमः ॥ १९ ॥ ॥ इति पञ्चमस्कंधे षष्ठोऽध्यायः ॥ ६ ॥ ॥ अध्यायानां त्रयेणैवमृषभाख्यानमीरितम् ॥ अष्टभिर्भरताख्यान-मतः प्रस्तूयतेऽमृतम् ॥ १ ॥ सप्तमे भरतो राज्ये चिरं यज्ञैर्हरिं यजन् ॥ आरब्धकर्मनिर्वाणे हरिक्षेत्रेऽभजद्धरिम् ॥ २ ॥ संचिन्तितः संकल्पेनैव राज्यादौ नियुक्तः ॥ १ ॥

१ 'गुरुरयम्' इति पाठः । २ भजतां भजद्भ्यः । ३ अत्र कैर्हिचिदपीत्यनुक्तमुक्तिमनिच्छद्भ्यः शुद्धभक्तेभ्यस्तु भक्तिमेव ददातीत्यर्थो लभ्यते इति चक्र० । ४ भगवतः सिद्धसंकल्पत्वाद्वा-नियोगादिकं नास्तीत्यर्थः ।

आत्मनोऽनुरूपान् । भूतादिरहंकार इव भूतसूक्ष्माणीति संततिवृद्धौ दृष्टान्तः ॥ २ ॥ भारतमिति खनाम्ना ख्यापकत्वेन धर्माद्यतिशयः सूचितः ॥ ३ ॥ बहुविस्त्वैव ॥ ४ ॥ यज्ञा अयूपाः क्रतवः सयूपास्तद्रूपम् । उच्चावचैर्महद्भिरत्यैश्च क्रतुभिः कर्मभिः श्रद्धया ईजे च । तानेवाह । आहताः स्वाधिकारेणात्मसात्कृता येऽग्निहोत्रादयस्तेषां प्रकृतिविकृतिभिः । अग्निहोत्रादयो द्विविधाः । सकलाङ्गयुक्ताः प्रकृतयः विकलाङ्गा विकृतय इति । तैर्विविधैरपीष्टवानित्यर्थः । अनुस-
वनमित्यन्तं वा चातुर्होत्रविधिनेत्यन्तं वा गद्यम् ॥ ५ ॥ किंच संप्रचरत्सु प्रवर्तमानेषु नानायागेषु विरचितानुष्ठिताङ्गक्रिया येषां तेषु यदपूर्वं तद्वासुदेव
एव भावयमानश्चिन्तयन्स यजमानो यज्ञभाजो ये देवाः सूर्यादयस्तान्पुरुषस्य वासुदेवस्यावयवेषु चक्षुरादिष्वभ्यध्यायत् नतु पृथक्त्वेनेत्यन्वयः । अपूर्वं पक्षद्वयं
मीमांसकानाम् । तदानीमेव सूक्ष्मत्वेनोत्पन्नं फलमेवापूर्वं कालान्तरफलोत्पादिका कर्मशक्तिर्वेति । तदुक्तम्—‘यागादेवं फलं तद्धि शक्तिद्वारेण सिध्यति ॥
सूक्ष्मं शक्त्यात्मकं वापि फलमेवोपजायते ॥’ इति । तदेवाह—क्रियाफलं धर्माख्यमिति च । ननु यद्यङ्गं देवताः कर्मप्रधानमिति मतं तर्हि कर्तुनिष्ठ-

तस्यामु ह वा आत्मजान्कात्स्न्येनानुरूपानात्मनः पञ्च जनयामास भूतादिरिव भूतसूक्ष्माणि ॥ २ ॥ सुमतिं राष्ट्रभृतं
सुदर्शनमावरणं धूम्रकेतुमिति ॥ अजैनाभं नामैतद्वर्षं भारतमिति यत आरभ्य व्यपदिशन्ति ॥ ३ ॥ स बहुविन्मही-
पतिः पितृपितामहवदुरुवत्सलतया स्वे स्वे कर्मणि वर्तमानाः प्रजाः स्वधर्ममनुवर्तमानः पर्यपालयत् ॥ ४ ॥ ईजे च
भगवन्तं यज्ञं क्रतुरूपं क्रतुभिरुच्चावचैः श्रद्धयाहृताग्निहोत्रदर्शपूर्णमासचातुर्मास्यपशुसोमानां प्रकृतिविकृतिभिरनु-
सवनं चातुर्होत्रविधिना ॥ ५ ॥ संप्रचरत्सु नानायागेषु विरचिताङ्गक्रियेष्वपूर्वं यत्तत्क्रियाफलं धर्माख्यं परे ब्रह्माणि
यज्ञपुरुषे सर्वदेवतालिङ्गानां मन्त्राणामर्थनियामकतया साक्षात्कर्तरि परदेवतायां भगवति वासुदेव एव भावयमान
आत्मनैपुण्यमृदितकषायो हविःष्वध्वर्युभिर्गृह्यमाणेषु स यजमानो यज्ञभाजो देवास्तान्पुरुषावयवेष्वभ्यध्यायत् ॥ ६ ॥

मपूर्वं स्यात् । तदुक्तम् ‘कर्मभ्यः प्रागयोग्यस्य कर्मणः पुरुषस्य वा ॥ योग्यता शास्त्रगम्या या परा साऽपूर्वमिष्यते ॥’ इति । अथ देवताप्रधानं कर्म तु देव-
ताराधनार्थं तदा देवताप्रसारूपत्वादपूर्वस्य देवताश्रयत्वमेव युक्तम् । प्रोक्षणाद्यपूर्वत्वेव ग्रीष्माद्याश्रयत्वम् । कुतो वा वासुदेवाश्रयमपूर्वं भावयति । उच्यते—
यदि कर्तुनिष्ठमपूर्वं तर्हि वासुदेवस्यान्तर्यामिणः प्रवर्तकत्वेन मुख्यकर्तृत्वात्तदाश्रयमेवापूर्वं, नतु तत्प्रयोज्ययजमानाश्रयम् । शास्त्रफलं प्रयोक्तरीति न्यायात् ।
अन्यथा ऋत्विजामप्यपूर्वाश्रयत्वप्रसङ्गात् । तदेवाह—साक्षात्कर्तरिति । देवताश्रयत्वेऽपि वासुदेवाश्रयत्वमेवेत्याह—परदेवतायामिति । परदेवतात्वे हेतुः—
सर्वदेवतालिङ्गानां तत्तद्देवताप्रकाशकानां मन्त्राणां येऽर्थो इन्द्रादिदेवतास्तेषां नियामकतया तस्यैव प्रसादनीयत्वात्फलदानात्वाच्च युक्तमेवापूर्वाश्रयत्वमित्यर्थः ।
एवं भावनमेवात्मनो नैपुण्यं कौशलं तेन मृदिताः क्षीणाः कषाया रागादयो बन्धः । अर्च्युभिरिति बहुवचनं नानाकर्माभिप्रायेण ॥ ६ ॥ ॥ ॥

१ क्रियाफलं सूक्ष्मरूपेणोत्पन्नं फलम् । २ धर्माख्यमिति कालान्तरे फलजनकस्य आत्मकम् । अष्टहृत्संख्यापुस्तकमिति । ३ नाभेरेवाजनाभ इति संज्ञा । भारतमित्यजनाभाख्यमपीदं
वर्षं लोकैस्तस्मिन्नुरागवैशिष्ट्येन ख्यापितमिति हेयम् इति क्रमः ४ ‘यज्ञक्रतुम्’ इति पाठः ।

एवंभूतया कर्मविशुद्ध्या विशुद्धसत्त्वस्य भक्तिजायतेत्यन्वयः । क । अन्तर्हृदये च आकाशः स एव शरीरमभिव्यक्तिस्थानं यस्य तस्मिन्ब्रह्मणि । कीदृशे । महा-
पुरुषरूपस्योपलक्षणमाकारो यस्य तस्मिन् । किंच श्रीवत्सादिभिरुपलक्षिते । निजपुरुषाणां नारदादीनां इदि लिखितवन्निश्चलतया स्थितेनोक्तेन पुरुषरूपे-
णात्मनि स्वमनसि विरोचमाने । कीदृशी भक्तिः । अत्यन्तातिशयेनैवमानो रयो वेगः प्रकर्षो यस्याः ॥ ७ ॥ एवमनुवृत्त्या वर्षाणामयुतानि तेषां सहस्रं तत्प-
र्यन्तकालेऽवसितो निश्चितः कर्मनिर्वाणावसरो राज्यभोगादृष्टसमाप्तिमयो येन सः । अधिकृत्य भुज्यमानं रिक्तं धनं यथाविभागं विभज्य सकलसंपदां निके-
तादाश्रयात्स्वगृहात् पुलहाश्रमं हरिक्षेत्रं प्रवव्राज ॥ ८ ॥ यत्र क्षेत्रे विद्याधरकुण्डे । वात्सल्यं कर्तुं, तेन संनिहितः क्रियते । भक्तानामपेक्षितेन रूपेण संनिहितो

एवं कर्मविशुद्ध्या विशुद्धसत्त्वस्यान्तर्हृदयाकाशशरीरे ब्रह्मणि भगवति वासुदेवे महापुरुषरूपोपलक्षणे श्रीवत्सकौ-
स्तुभवनमालाऽरिद्वर्गदादिभिरुपलक्षिते निजपुरुषहृद्विखितेनात्मनि पुरुषरूपेण विरोचमान उच्चैस्तरां भक्तिरनु-
दिनमेधमानरयाऽजायत ॥ ७ ॥ एवं वर्षायुतसहस्रपर्यन्तावसितकर्मनिर्वाणावसरोऽधिभुज्यमानं स्वतनयेभ्यो
रिक्तं पितृपैतामहं यथादायं विभज्य स्वयं सकलसंपन्निकेतात्स्वनिकेतात्पुलहाश्रमं प्रवव्राज ॥ ८ ॥ यत्र ह वाव
भगवान्हरिरद्यापि तत्रत्यानां निजजनानां वात्सल्येन संनिधाप्यत इच्छारूपेण ॥ ९ ॥ यत्राश्रमपदान्युभयतो-
नाभिभिर्दृष्टचक्रैश्चक्रनदी नाम सरित्प्रवरा सर्वतः पवित्रीकरोति ॥ १० ॥ तस्मिन्वाव किल स एकलः पुलहाश्र-
मोपवने विविधकुसुमकिसलयतुलसिकाम्बुभिः कन्दमूलफलोपहारैश्च समीहमानो भगवत आराधनं विविक्त उप-
रतविषयाभिलाष उपभृतोपशमः परां निर्वृतिमवाप ॥ ११ ॥ तयेत्यमविरतपुरुषपरिचर्यया भगवति प्रवर्धमाना-
नुरागभरद्भुतहृदयशैथिल्यः प्रहर्षवेगेनात्मन्युद्भिद्यमानरोमपुलककुलक औत्कण्ठ्यप्रवृत्तप्रणयबाष्पनिरुद्धावलोक-
नयन एवं निजरमणारुणचरणारविन्दानुध्यानपरिचितभक्तियोगेन परिभुतपरमाह्लादगम्भीरहृदयहृदावगाढधिष-
णस्तामपि क्रियमाणां भगवत्सपर्यां न सस्मार ॥ १२ ॥ ॥ ॥ ॥

भवतीत्यर्थः ॥ ९ ॥ आश्रमस्थानान्युभयत उपर्यधश्च नाभिर्येषां तैर्दृष्टचक्रैः शिलाभ्यगतैश्चक्रैश्चक्रनदी गण्डकी सरितां श्रेष्ठा पवित्रीकरोति ॥ १० ॥ एकल एकः ।
आराधनं समीहमानः कुर्वाणः । विविक्तः शुद्धः अत एवोपरतो विषयाभिलाषो यस्य । उपभृतः संवृद्ध उपशमो यस्य ॥ ११ ॥ प्रवर्धमानानुरागस्य भरेण यद्भुतं द्रवीभूतं
हृदयं तस्मिन् शैथिल्यमनुद्यमो यस्य आत्मनि देहे उद्भिद्यमानं रोमपुलककुलं रोमाश्चन्द्रं यस्य । ककारः समासान्तः । औत्कण्ठ्यात्प्रवृत्तेन प्रणयबाष्पेण निरुद्धोऽ-
वलोको ययोस्ते नयने यस्य सः । एवं वर्तमानस्तामपि भगवत्सपर्यां न सस्मारेत्यन्वयः । तत्र हेतुः—निजरमणस्य स्वप्रीतिदातुयं अरुणे चरणारविन्दे तयोरनुच्या-
नेन परिचितः समृद्धो भक्तियोगस्तेन परिभुतः सर्वतोऽव्याप्तः परम आह्लादः परमानन्दो यस्मिन्गम्भीरहृदयहृदे तस्मिन्ब्रह्मगाढा निमग्ना धिषणा यस्य ॥ १२ ॥

धृतानि भगवद्भूतानि येन स भगवन्तं सूर्यमण्डलेऽभ्युपतिष्ठन्नेतदुहोवाचेत्यन्वयः । कीदृशः । एण्या हरिण्या अजिनमैणेयं तदेव वासस्तेनानुसवनाभिषेकेणाद्रिः कपिशश्च याः कुटिला जटास्तासां कलापेन च विरोचमानः । सूर्यप्रकाशिकया ऋचा हिरण्यं 'ध्येयः सदा सवितुर्मण्डलमध्यवर्ती' इत्यादिनोक्तम् । उज्जिहाने उद्गच्छति सति । सर्कारान्तपाठे सन्नन्तात्पचाद्यच् । अर्थस्तु स एव ॥ १३ ॥ परोरजः रजसः प्रकृतेः परं शुद्धसत्त्वात्मकं सवितुर्देवस्य सूर्यस्य भर्गो स्वरूपभूतं तेजः । जातं वेदो धनं कर्मफलं यस्मात्तत्कर्मफलदमित्यर्थः । अत्र हेतुः—यन्मनसैवेदं विश्वं जजान ससर्ज । पुनश्च अदः सृष्टं विश्वमन्तर्यामिरूपेण प्रविश्य गृध्राणं काङ्क्षन्तं हंसं जीवं सुरेतसा चिच्छत्त्या विचष्टे पश्यति । पालयतीत्यर्थः । नृषु सीदत्युपाधितया तिष्ठतीति नृषुद्विस्तस्यां रिङ्गि रिङ्गणं गतिं राति ददातीति नृषुद्रिङ्गिराम् । 'वा छन्दसि' इत्यमि पूर्वरूपत्वाभावः । तद्भर्गः इमः शरणं ब्रजामः ॥ १४ ॥ ॥ इति श्रीमद्भागवते महापुराणे पञ्चम-

इत्थं धृतभगवद्भूत एणेयाजिनवाससाऽनुसवनाभिषेकार्द्रकपिशकुटिलजटाकलापेन च विरोचमानः सूर्यर्चा भगवन्तं हिरण्यं पुरुषमुज्जिहाने सूर्यमण्डलेऽभ्युपतिष्ठन्नेतदुहोवाच ॥ १३ ॥ परोरजः सवितुर्जातवेदो देवस्य भर्गो मनसेदं जजान ॥ सुरेतसादः पुनराविश्य चष्टे हंसं गृध्राणं नृषुद्रिङ्गिरामिमः ॥ १४ ॥ ॥ इति श्रीमद्भागवते महापुराणे पञ्चमस्कन्धे भरतचरित्रे भगवत्परिचर्यायां सप्तमोऽध्यायः ॥ ७ ॥ ॥ ७५ ॥ ॥ श्रीशुक उवाच ॥ एकदा तु महानद्यां कृताभिषेकनैयमिकावश्यको ब्रह्माक्षरमभिगृणानो मुहूर्तत्रयमुदकान्त उपविवेश ॥ १ ॥ तत्र तदा राजन्हरिणी पिपासया जलाशयाभ्याशमेकैवोपजगाम ॥ २ ॥ तथा पेपीयमान उदके तावदेवाविदूरेण नदतो मृगपतेरुन्नादो लोकभयंकर उदपतत् ॥ ३ ॥ तमुपश्रुत्य सा मृगवधूः प्रकृतिविक्रवा चकितनिरीक्षणा सुतरामपि हरिभयाभिनिवेशव्यग्रहृदया पारिप्लवट्टिष्ठिरगततृषा भयात्सहसैवोच्चक्राम ॥ ४ ॥ तस्या उत्पतन्त्या अन्तर्वह्या उरुभयावगलितो योनिनिर्गतो गर्भः स्रोतसि निपपात ॥ ५ ॥ ॥ ॥ ॥

स्कन्धे भावार्थदीपिकायां टीकायां सप्तमोऽध्यायः ॥ ७ ॥ ॥ ७५ ॥ ॥ अष्टमे भजतो विष्णुं तस्य कर्मान्तरायतः ॥ एणरक्षाप्रसक्तस्य जातमेणत्वमीर्यते ॥ १ ॥ कृपयापि कृतः सङ्गः पतनायैव योगिनः ॥ इति प्रदर्शयन्नाह भरतस्यैणपोषणम् ॥ २ ॥ नैयमिकं नित्यनैमित्तिकविधिप्राप्तम् । आवश्यककर्मपर्याप्तं मृत्रोत्सर्गादि । कृतमभिषेकादिकं येन । ब्रह्माक्षरं प्रणवं जपन् । उदकान्ते नद्यास्तीरे ॥ १ ॥ जलाशयाभ्याशं नद्याः समीपे ॥ २ ॥ पेपीयमाने अत्यासक्त्या पीयमाने सति । तावदेव तत्क्षणमेव । अविदूरेण सन्निधौ । मृगपतेः सिंहस्य । उन्नादो महान्नाद उद्गतः ॥ ३ ॥ प्रकृत्या स्वभावत एव विक्रवा व्याकुला सुतरां तु हरिभयस्याभिनिवेशेन व्यग्रं व्याकुलं हृदयं यस्याः । पारिप्लवट्टिष्ठिः परिभ्रान्तनेत्रा । न गता तृषा तृद यस्याः । उच्चक्राम नदीमुलङ्घितवती ॥ ४ ॥ अन्तर्वह्या गर्भिण्याः । उरुभयेन स्थानाद्विचलितो योनिनिर्गतः सन् स्रोतसि प्रवाहे निपतितः ॥ ५ ॥ ॥ ॥ ॥

१ उज्जिहास इत्येवंरूपे । उदेतुमिच्छति सतीत्यर्थः । २ अत्राज्ञादित्वात्पचाद्यच् अभिषेकशब्दस्य पूर्वनिपातः । ३ मूलोक्तोऽपिशब्दस्त्वर्थः ।

तत्प्रसवो गर्भपातः उत्सर्पणमुलङ्घनं भयं च एतैः खेदेनातुरा पीडिता । दर्या गिरिगुहायाम् । हरिणवधूनिपपात । अथानन्तरं मृता च ॥ ६ ॥ एणकुणकं हरिणवालकम् । अपविद्धं बन्धुभिस्त्यक्तम् । इत्येतैः कृपणत्वादिहेतुभिर्याऽनुकम्पा तथा अनयत् ॥ ७ ॥ कृतो निजः स्वीय इत्यभिमानो येन । पोषणं तृणादिना । पालनं वृकादिभ्यो रक्षणम् । लालनं चुम्बनादिना । प्रीणनं कण्डूयनादिना । एतैर्यदनुध्यानमासक्तितेनात्मनो नियमाः स्नानादयो यमा अहिंसा-दयस्तत्सहिता ईश्वरपरिचर्यादयश्च प्रत्यहमेकैकशो विद्युज्यमानाः सन्तः कतिपयेनाहर्गणेन सर्वे उत्सन्ना बभूवुः ॥ ८ ॥ आसक्तिं प्रपञ्चयति—अहो इत्यादिना

तत्प्रसवोत्सर्पणभयखेदातुरा स्वगणेन विद्युज्यमाना कस्यांचिदर्या कृष्णसारसती निपपाताथ च ममार ॥ ६ ॥ तं त्वेण-कुणकं कृपणं स्रोतसाऽनुह्यमानमभिवीक्ष्यापविद्धं बन्धुरिवानुकम्पया राजर्षिर्भरत आदाय मृतमातरमित्याश्रमपद-मनयत् ॥ ७ ॥ तस्य ह वा एणकुणक उच्चैरेतस्मिन्कृतनिजाभिमानस्याहरहस्तत्पोषणपालनलालनप्रीणनानुध्यानेना-त्मनियमाः सहयमाः पुरुषपरिचर्यादय एकैकशः कतिपयेनाहर्गणेन विद्युज्यमानाः किल सर्व एवोदवसन् ॥ ८ ॥ अहो वतायं हरिणकुणकः कृपण ईश्वररथचरणपरिभ्रमणरयेण स्वगणसुहृद्वन्धुभ्यः परिवर्जितः शरणं च मोपसा-दितो मामेव मातापितरौ भ्रातृज्ञातीन्यौथिकांश्चैवोपेयाय नान्यं कंचन वेद मय्यतिविस्त्रब्धश्चात एव मया मत्पराय-णस्य पोषणपालनप्रीणनलालनमनसूयुनाऽनुष्ठेयं शरण्योपेक्षादोषविदुषा ॥ ९ ॥ नूनं ह्यार्याः साधव उपशमशीलाः कृपणसुहृद एवविधार्थे स्वार्थानपि गुरुतरानुपेक्षन्ते ॥ १० ॥ इति कृतानुषङ्ग आसनशयनाटनस्थानांशानादिषु सह मृगजहुना स्नेहानुबद्धहृदय आसीत् ॥ ११ ॥ कुशकुसुमसमित्पलाशफलमूलोदकान्याहरिष्यमाणो वृकसालावृका-दिभ्यो भयमाशंसमानो यदा सह हरिणकुणकेन वनं समाविशति ॥ १२ ॥ पथिषु च मुग्धभावेन तत्र तत्र विषक्त-मतिप्रणयभरहृदयः कार्पण्यात्स्कन्धेनोद्धति एवमुत्सङ्ग उरसि चाधायोपलालयन्मुदं परमामवाप ॥ १३ ॥ ॥

इति कृपानुषङ्ग इत्येतत्पर्यन्तेन । ईश्वररथचरणः कालचक्रं तस्य परिभ्रमणवेगेन स्वगणादिभ्यो विभ्रंशितः मा इति मां च शरणं प्रापितः मामेव मातापित्रा-दिबुद्धोपेयाय प्राप्तः । यौथिकान्यूथसंघातिनः । अनसूयुना एतन्निमित्तं मम स्वार्थो भ्रश्यतीति दोषदृष्टिमुकुर्वता ॥ ९ ॥ तदेवाह—नूनं हीति ॥ १० ॥ इत्येवं कृतोऽनुषङ्ग आसक्तिर्येन । मृगजहुना मृगापत्येन सह । स्नेहानुबद्धं हृदयं येन ॥ ११ ॥ स्नेहानुबन्धमेव प्रपञ्चयति—कुशकुसुमेत्यादिना स्वधयती-त्यन्तेन । सालावृकाः श्वानः । यदा भयं शङ्कमानो भवति तदा तेन सह वनं समाविशति ॥ १२ ॥ अतिशयितः प्रणयभरो यस्य तद्दृढं यस्य सः ॥ १३ ॥

१ 'उत्प्रसवोत्सर्पण इति चक्र० पाठः । तत्र उच्चाकाशदेव गर्भपात इत्यर्थः । २ 'स्नानाशानादिषु' इति पाठः । ३ यदेति पदं कचिन्नास्ति ।

क्रियायां देवपूजादिलक्षणायाम् । वर्षपतिर्भरतः । प्रकृतस्थेन स्वस्थेन । स्तात् भूयात् ॥ १४ ॥ अन्यदाऽदर्शने सकरुणं यथा भवत्येवमनुशोचन्निति होवाचे-
त्यन्वयः । अतितर्पणात्सुख्येन । हरिणकुणकविरहेण विह्वले हृदये संतापो यस्य । कश्मलं मोहं प्रापितः सन् ॥ १५ ॥ अपीति संभावनायाम् । बतेत्य-
नुकम्पयाम् । अहो इति खेदे । शठकिरातयोरिव वञ्चनपरा क्रूरा च मतिर्यस्याकृतसुकृतस्य निर्भाग्यस्य मम तच्छाब्दादिकमगणयन्नचिन्तयन्नागमिष्यति किम् ।
अपराधचिन्तने हेतुः—आत्मप्रत्ययेन स्वचित्तशुद्ध्या कृतविश्वासः सन् सुजनो न यथा गणयति तद्वत् ॥ १६ ॥ शष्पाणि कोमलतृणानि ॥ १७ ॥ नैकचरो
यूषधरः सूकरादिः । यद्वा एक एव चरति यः क्रूरस्वभावो व्याघ्रादिर्न भक्षयति किम् ॥ १८ ॥ सकललोकस्य क्षेमो यस्मात्स उदयो यस्य । वेदत्रयी आत्मा

क्रियायां निर्वर्त्यमानायामन्तरालेऽप्युत्थायोत्थाय यदै नमभिचक्षीत तर्हि वाव स वर्षपतिः प्रकृतस्थेन मनसा तस्मा
आशिष आशास्ते स्वस्ति स्ताद्वत्स ते सर्वत इति ॥ १४ ॥ अन्यदा भृशमुद्विग्नमना नष्टद्विण इव कृपणः सकरुणम-
तितर्पेण हरिणकुणकविरहविह्वलहृदयसंतापस्तमेवानुशोचन्किल कश्मलं महदभिरम्भित इति होवाच ॥ १५ ॥
अपि वत स वै कृपण एणबालको मृतहरिणीसुतोऽहो ममानार्यस्य शठकिरातमतेरकृतसुकृतस्य कृतविस्त्रम्भ आत्मप्र-
त्ययेन तद्विगणयन्सुजन इवागमिष्यति ॥ १६ ॥ अपि क्षेमेणास्मिन्नाश्रमोपवने शष्पाणि चरन्तं देवगुप्तं द्रक्ष्यामि
॥ १७ ॥ अपि च न वृकः सालावृकोऽन्यतमो वा नैकचर एकचरो वा भक्षयति ॥ १८ ॥ निम्लोचति ह भगवान्सकलजग-
त्क्षेमोदयस्त्रय्यात्माऽद्यापि मम न मृगवधून्यास आगच्छति ॥ १९ ॥ अपिस्विदकृतसुकृतमागत्य मां सुखयिष्यति हरि-
णराजकुमारो विविधरुचिरदर्शनीयनिजमृगदारकविनोदैरसंतोषं स्वानामपनुदन् ॥ २० ॥ क्ष्वेलिकायां मां मृषासमा-
धिनामीलितदृशं प्रेमसंरम्भेण चकितचकित आगत्य पृषदपरुषविषाणाग्रेण लुठति ॥ २१ ॥ आसादितहविषि
बर्हिषि दूषिते मयोपालब्धो भीतभीतः सपद्युपरतैरास ऋषिकुमारवदवहितकरणकलाप आस्ते ॥ २२ ॥ ॥

स्वरूपं यस्य स सूर्यो निम्लोचत्यस्तं याति । मृगवध्वा न्यासो निक्षेपभूतः ॥ १९ ॥ हरिण एव राजकुमार आगत्य मामपिस्वित्सुखयिष्यतीत्यन्वयः । किं कुर्वन् ।
विविधै रुचिरैर्दर्शनीयैर्निजैर्मृगदारकविनोदैः स्त्रीयानां खेदमपनुदन् ॥ २० ॥ संभवति चैतदित्याह । क्ष्वेलिकायां क्रीडायां मृषा यः समाधिस्तेनामीलिते
दृशौ येन तं मां प्रेमसंरम्भेण प्रणयकोपेन पृषज्जलबिन्दुस्तद्वदपरुषेण मृदुना विषाणाग्रेण लुठति संघट्टयति ॥ २१ ॥ आसादितं हविर्यस्मिन्बर्हिषि दर्भे दन्ता-
कर्षणादिना चापलेन दूषिते सति । दूषित्वेति पाठे बर्हिषि विषये दूषणं कृत्वैत्यर्थः । मयाऽधिष्ठितः संस्तक्ष्णमेवोपरतक्रीडो निश्चल आस्ते ॥ २२ ॥ ॥

१ नैकचरः अष्टपात् मृगविशेषः इति विज्ञ० । २ अत्र 'भरत उवाच' इत्यस्ति कचित् । ३ अनार्यस्य तत्पालनपोषणादावसावधानत्वाभिर्दयस्य इति चक्र० । ४ रास इत्यत्र
'रभस' इति विज्ञ० पाठः ।

इति बहुधा प्रलप्योत्थाय बहिर्निर्गत्य तत्सुरस्वातभूभागोपलम्भसंभ्रान्तहृदय आह—किं वेति । अरे अहो अनया क्षित्या किं वा तप आचरितम् । तपस्विन्या
सभायया । यद्यस्मादियं सविनयस्य कृष्णसारतनयस्य तनुतराः सुभगाश्च शिवतमाश्च खराश्च खुरा येषु तेषां पदानां तत्र तत्राङ्कितानां पङ्क्तिभिर्द्रविणं
मृगस्तेन रहितस्यात एवातुरस्य दुःखितस्य मम द्रविणमार्गं सूचयन्ती सती स्वात्मानं च ताभिः कृतमण्डनं द्विजानां देवयजनं यज्ञभूमिं करोति । 'यस्मिन्देवे
मृगः कृष्णस्तस्मिन्धर्मान्निबोधत' इति स्मृतेः ॥ २३ ॥ तावदुदिते चन्द्रे मृगं दृष्ट्वा स्वमृगत्वं संभावयन्नाह—अपिस्विदिति ॥ २४ ॥ चन्द्ररश्मिस्पर्शसुखं प्राप्याह ।
किं वेति संभावनायाम् । आत्मजविश्लेषेण ज्वरस्तापः स एव दवदहनस्तस्य ज्वालाभिरुपतप्यमाना हृदयरूपा स्थलनलिनी यस्य । जलस्थं पद्मं तापं सोढुं

किं वा अरे आचरितं तपस्तपस्विन्यानया यदियमवनिः सविनयकृष्णसारतनयतनुतरसुभगाशिवतमाखरखुरपदप-
ङ्क्तिभिर्द्रविणविधुरातुरस्य कृपणस्य मम द्रविणपदवीं सूचयन्त्यात्मानं च सर्वतः कृतकौतुकं द्विजानां स्वर्गापवर्गकामानां
देवयजनं करोति ॥ २३ ॥ अपिस्विदसौ भगवानुडुपतिरेनं मृगपतिभयान्मृतमातरं मृगबालकं स्वाश्रमपरिभ्रष्टमनुक-
म्पया कृपणजनवत्सलः परिपाति ॥ २४ ॥ किं वात्मजविश्लेषज्वरदवदहनशिखाभिरुपतप्यमानहृदयस्थलनलिनीकं
मामुपसृतमृगीतनयं शिशिरशान्तानुरागगुणितनिजवदनसलिलाभृतमयगभस्तिभिः स्वधयतीति च ॥ २५ ॥ एवम-
घटमानमनोरथाकुलहृदयो मृगदारकाभासेन स्वारब्धकर्मणा योगारम्भणतो विभ्रंशितः स योगतापसो भगवदारा-
धनलक्षणाच्च कथमितरथा जात्यन्तर एणकुणक आसङ्गः साक्षान्निःश्रेयसप्रतिपक्षतया प्राक्परित्यक्तदुस्त्यजहृदया-
भिजातस्य तस्यैवमन्तरायविहतयोगारम्भणस्य राजर्षेर्भरतस्य तावन्मृगार्भकपोषणपालनप्रीणनलालनानुषङ्गेणावि-
गणयत आत्मानमहिरिवाखुबिलं दुरतिक्रमः कालः करालरभस आपद्यत ॥ २६ ॥ ॥ ॥

क्षममिति स्थलग्रहणम् । उपसृतोऽनुगतो मृगीतनयो येन तं मां चन्द्रः स्वधयति शान्तिं गमयति । कैः । शिशिरं च तच्छान्तं च मय्यनुरागेण गुणितं चाव-
र्तितं पुनः पुनः स्वधदहनसलिलं तदेवामृतमया गमयत्यस्तैः । लोके हि मन्त्रवादिनो वदनसलिलैस्तापं शमयन्तीति प्रसिद्धम् । उपसृत्य मृगीतनय इति पाठे
मनोरथान्तरमेतत् । उपसृत्य मृगीतनयः किं वा मां स्वधयिष्यतीति । शेषं समानम् ॥ २५ ॥ मृगदारकवदाभासमानेन भगवदाराधनलक्षणात्कर्मणश्च
विभ्रंशितः । प्रारब्धकर्मत्वे हेतुः—कथमितरथेति । साक्षात्स्वपुत्रवत्कथमासङ्गः स्यात् । पूर्वं परित्यक्ता दुस्त्यजा औरसा येन । अन्तरायेण विहतं योगारम्भणं
यस्य । आत्मानमवगमयत आत्मचिन्तामकुर्वतः । तावदेव तीव्रवेगः कालो मृत्युसमयश्चापद्यत ॥ २६ ॥ ॥ ॥

१ आत्मजविश्लेषेण मृगवियोगेन । २ परिभ्रष्टं ममेवानवधानादिति भावः । ३ 'उपसृतो मृगीतनय' इति पाठः । ४ 'इति च' इति नास्ति कचित् । ५ एवमित्यादि शुकवाक्यम् ।
अत्र शुक उवाचेत्यपि कचित् । ६ अत्र योगशब्देन ज्ञानयोगभक्तियोगयोर्महणम् ।

लोकं देहं मृगेण सहितं विसृज्य प्राकृत इव मृगशरीरमवाप । कथंभूतः । कलेवरं मृतमनु न मृता न विनष्टा पूर्वजन्मानुस्मृतिर्यस्य ॥ २७ ॥ आह स्वे चित्ते ॥ २८ ॥ अहो कष्टं धीराणां मार्गाद्भ्रष्टोऽहम् । अंशमेवाह । यद्यतो विसृक्ताः समस्ताः सक्ता येन । विविक्तं पुण्यारण्यं शरणं यस्य आत्मवतो धीरस्य मम मनः सर्वेषां भूतानामात्मनि वासुदेवे समावेशितं समाहितं च निश्चलं सदादाहारादेव सुखाव गलितं निःसृतम् । केन समावेशितम् । तस्यानुश्रवणादिष्वभियोगेनाभिनिवेशेनाश्रयाः सकला यामा यस्मिन्नेन कालेन ॥ २९ ॥ निगूढोऽनाविष्कृतो निर्वेदो येन । शालं वृक्षोपलक्षितं ग्रामम् । कालञ्जराद्यत्र हरिणो जातस्तस्मात्पर्वतात् ॥ ३० ॥ आत्मैव सहचरो यस्य एकाकी । प्रतीक्षमाणस्यैव प्रपञ्चः—मृगत्वनिमित्तेति । तीर्थोदकेन क्लिन्नमार्द्रमर्धोदकस्यमित्यर्थः ॥ ३१ ॥

तदानीमपि पार्श्ववर्तिनमात्मजमिवानुशोचन्तमभिवीक्षमाणो मृग एवाभिनिवेशितमना विसृज्य लोकमिमं सह मृगेण कलेवरं मृतमनु न मृतजन्मानुस्मृतिरितरवन्मृगशरीरमवाप ॥ २७ ॥ तत्रापि ह वा आत्मनो मृगत्वकारणं भगवद्दाराधनसमीहानुभावेनानुस्मृत्य भृशमनुतप्यमान आह ॥ २८ ॥ अहो कष्टं भ्रष्टोऽहमात्मवतामनुपथाद्यद्विमुक्तसमस्तसङ्गस्य विविक्तपुण्यारण्यशरणस्यात्मवत आत्मनि सर्वेषामात्मनां भगवति वासुदेवे तदनुश्रवणमननसंकीर्तनाराधनानुस्मरणाभियोगेनाशून्यसकलयामेन कालेन समावेशितं समाहितं कात्स्न्येन मनस्तत्तु पुनर्ममाबुधस्यारान्मृगसुतमनु परिसुखाव ॥ २९ ॥ इत्येवं निगूढनिर्वेदो विसृज्य मृगीं मातरं पुनर्भगवत्क्षेत्रमुपशमशीलमुनिगणदयितं शालग्रामं पुलस्त्यपुलहाश्रमं कालञ्जरात्प्रत्याजगाम ॥ ३० ॥ तस्मिन्नपि कालं प्रतीक्षमाणः सङ्गाच्च भृशमुद्विग्न आत्मसहचरः शुष्कपर्णतृणवीरुधावर्तमानो मृगत्वनिमित्तावसानमेव गणयन्मृगशरीरं तीर्थोदकक्लिन्नमुत्ससर्ज ॥ ३१ ॥ ॥ इति श्रीमद्भा० म० पु० पंचमस्कं० भरतचरितेऽष्टमोऽध्यायः ॥ ८ ॥ ॥ ॥ श्रीशुक उवाच ॥ अथ कस्यचिद्विजवरस्याङ्गिरःप्रवरस्य शमदमतपःस्वाध्यायाध्ययनत्यागसंतोषतितिक्षाप्रश्रयविद्यानसूयात्मज्ञानानन्दयुक्तस्यात्मसदृशश्रुतशीलाचाररूपौदार्यगुणा नव सोदर्या अङ्गजा बभूवुर्मिथुनं च यवीयस्यां भार्यायाम् ॥ १ ॥ ॥ ॥

इति श्रीमद्भागवते महापुराणे पञ्चमस्कन्धे भावार्थदीपिकायां टीकायामष्टमोऽध्यायः ॥ ८ ॥ ॥ ॥ नवमे जडविप्रत्वे तस्य रागाद्यभावतः ॥ भद्रकालीपशुत्वेऽपि निर्विकारत्वमीर्यते ॥ १ ॥ पितुः प्राप्तात्मविज्ञानो भरतो मृगतां गतः ॥ प्रारब्धकर्मवेगेन तदन्ते जडविप्रताम् ॥ २ ॥ आङ्गिरसगोत्रजानां प्रवरस्य श्रेष्ठस्य शमादियुक्तस्य । त्यागोऽत्रातिध्यादिभ्योऽज्ज्ञदानादि । विद्या कर्मविद्या । आत्मज्ञानं देहादिव्यतिरिक्तमोक्षात्मज्ञानम् । आनन्दो धर्मसंपत्तिजः । आत्मना सदृशाः श्रुतादयो गुणा येषां ते समानोदरा नव पुत्रा बभूवुः । यवीयस्यां कनिष्ठायां च मिथुनं स्त्रीपुरुषयुग्मम् ॥ १ ॥ ॥ ॥

१ शालग्रामाख्यं पुलहाश्रममिति वीर० । २ भगवद्दाराधनस्य समीहानुष्ठानं तस्य सामर्थ्येन इति विज्ञ० । ३ कालं मृगदेहावसानकालम् । उत्सृष्टं मृगशरीरं येन तम् । 'शुचीनां श्रीमतां गेहे योगभ्रष्टोऽभिजायते' इति स्मृतेः ॥ २ ॥ तत्रापि चान्यसङ्गादात्मनो अंशमाशङ्कमानश्चात्मानमुन्मत्तादिरूपेण दर्शयामासेत्यन्वयः । किं कुर्वन् । कर्मबन्धविध्वंसनं श्रवणं स्मरणं गुणानां विवरणं कथनं च यस्य तद्भगवत्तत्त्वज्ञानविन्दयुगलं मनसा विशेषेण धारयन् । प्रतिघातशङ्कायां हेतुः—अनुस्मृता स्त्रीपूर्वजन्मानमावलिः परम्परा येन सः ॥ ३ ॥ पुत्रस्नेहेऽनुबद्धं मनो यस्य । जडस्य गार्हस्थ्यानधिकारात्समावर्तनान्तात्संस्कारान्विदधानस्तमुपनीयोपनीतस्य पुनः शौचादींस्तस्यानभिप्रेतानपि शिक्षितवान् । तत्र हेतुः—अनुशिष्टेन हि भाव्यं पितुः सकाशात्पुत्रेणेति ॥ ४ ॥ सोऽपि च पितुः शिक्षानिर्बन्धनिवृत्तये असप्रीचीनमसमीनमिव करोति स उपाकरणवेदव्रताद्यनन्तरं श्रावणादिमासेषु वेदानध्यापयिष्यन्नादौ तावद्याह-

यस्तु तत्र पुमांस्तं परमभागवतं राजर्षिप्रवरं भरतमुत्सृष्टमृगशरीरं चरमंशरीरेण विप्रत्वं गतमाहुः ॥ २ ॥ तत्रापि स्वजनसङ्गाच्च भृशमुद्विग्नमानो भगवतः कर्मबन्धविध्वंसनश्रवणस्मरणगुणविवरणचरणारविन्दयुगलं मनसा विदधदात्मनः प्रतिघातमाशङ्कमानो भगवदनुग्रहेणानुस्मृतस्वपूर्वजन्मावलिरात्मानमुन्मत्तजडान्धवधिरस्वरूपेण दर्शयामास लोकस्य ॥ ३ ॥ तस्यापि ह वा आत्मजस्य विप्रः पुत्रस्नेहानुबद्धमना आसमावर्तनात्संस्कारान्यथोपदेशं विदधान उपनीतस्य च पुनः शौचाद्यनानादीन्कर्मनियमाननभिप्रेतानपि समशिक्षयत् अनुशिष्टेन हि भाव्यं पितुः पुत्रेणेति ॥ ४ ॥ स चापि तदु ह पितृसन्निधावेवासप्रीचीनमिव स करोति छन्दांस्यध्यापयिष्यन्सह व्याहृतिभिः सप्रणवशिरस्त्रिपदीं सावित्रीं त्रैष्णवासन्तिकान्मासानधीयानमप्यसमवेतरूपं ग्राहयामास ॥ ५ ॥ एवं स्वतनुज आत्मन्यनुरागावेशितचित्तः शौचाध्ययनव्रतनियमगुर्वनलशुश्रूषणाद्यौपकुर्वाणककर्माण्यनभियुक्तान्यपि समनुशिष्टेन भाव्यमित्यसदाग्रहः पुत्रमनुशास्य स्वयं तावदनधिगतमनोरथः कालेनाप्रमत्तेन स्वयं गृह एव प्रमत्त उपसंहृतः ॥ ६ ॥ अथ यवीयसी द्विजसती स्वर्गर्भजातं मिथुनं सपत्न्या उपन्यस्य स्वयमनुसंस्थया पतिलोकमगात् ॥ ७ ॥ ॥

तिभिः सह प्रणवशिरःसहितं त्रिपदीं चैत्रादिचतुरो मासानधीयानमप्यसमवेतरूपं यथा भवत्येवं ग्राहयामास । तावतापि कालेन स्वरानुपूर्व्यादियुक्तं व्याहृत्यादि तस्य नागतमित्यर्थः ॥ ५ ॥ आत्मभूते स्वतनुजेऽनुरागेणावेशितं चित्तं येन । शौचादीनि यान्यौपकुर्वाणकस्य सावधिब्रह्मचर्यवतः कर्माणि तेनानभियुक्तान्यादितान्यपि तं पुत्रं प्रत्यनुशास्याप्यप्राप्तपुत्रपाण्डित्यमनोरथः स्वयं कालेनोपसंहृतो मृत इत्यर्थः । अनुशासननिर्बन्धे पुनस्तमेव हेतुमाह । अनुशिष्टेन भाव्यमित्यसन्नयोग्य आग्रहो यस्य ॥ ६ ॥ सपत्न्यै समर्प्य । अनुसंस्थयाऽनुमरणेन । सप्तम्यन्तपाठेऽप्ययमेवार्थः ॥ ७ ॥ ॥ ॥

१ अनभिप्रेतानिति—शब्ददनुभूयमानभगवत्स्वरूपत्वेन स्वस्य कर्मानधिकारमननात् इति चक्र० । २ अनुशिष्टेन सुशिक्षितेन । ३ चरमशरीरेणान्यदेहेन । ४ चकारेणान्यसङ्गादिति ज्ञेयम् ।

न्यवृत्तन्त निवर्तितुमैच्छन् । निवृत्ता इत्यर्थः ॥ ८ ॥ यदाऽभिभाष्यमाणस्तदा तदनुरूपानि प्रभाषते । मूल्यमन्तरेण बलाद्यत्कर्म कार्यते सा विष्टिः । वेतनं मूल्यम् । विष्ट्यादिभिरुपसादितमन्त्रमभ्यवहरति उपभुङ्क्ते केवलं, न त्विन्द्रियप्रीतये । अत्र हेतुद्वयमाह । नित्यं सदा निवृत्तं निमित्तं यस्मात्स उत्पादकशून्यः स्वसिद्धोऽभिव्यञ्जकशून्यो विशुद्धः केवलो योऽनुभवः स एवानन्दरूपः स्वात्मा तस्य लाभ एवभूतोऽहमिति ज्ञानं तस्याधिगमः प्राप्तिरस्ति यस्य । इन्द्रानि सन्मानावमानादीनि तद्वेतुकयोः सुखदुःखयोरकृतदेहाभिमानः । तस्मान्नेन्द्रियप्रीतिनिमित्तमभ्यवहरतीत्यन्वयः ॥ ९ ॥ अत एव शीतोष्णादिष्वनावृताङ्गो विचचारेत्यन्वयः । कीदृशः । पीनः पुष्टः । संहननाङ्गः संहन्यन्ते निविडीभवन्ति स्नाङ्गानि यस्य । कठिनावयव इत्यर्थः । स्थण्डिलसंवेशनं भूमिशयनम्, अनुमर्दनं मर्दनाभावः, अमज्जनं स्नानाभावः, तैर्यद्रजस्तेनाप्रकटं ब्रह्मवर्चसं ब्राह्मं तेजो यस्य । यथा महामणिरनभिव्यक्ततेजा भवति । कुत्सितेन पटेना-

पितर्युपरते आतर एनमतत्प्रभावविदस्त्रयां विद्यायामेव पर्यवसितमतयो न परविद्यायां जडमतिरिति भ्रातुरनुशास-
ननिर्बन्धाव्यवृत्तन्त ॥ ८ ॥ स च प्राकृतैर्द्विपदपशुभिरुन्मत्तजडवधिरेत्यभिभाष्यमाणो यदा तदनुरूपानि प्रभाषते
कर्माणि च स कार्यमाणः परेच्छया करोति विष्टितो वेतनतो वा याच्छया यदच्छया वोपसादितमल्पं बहु मिष्टं कदम्बं
वाऽभ्यवहरति परं नेन्द्रियप्रीतिनिमित्तं नित्यनिवृत्तनिमित्तस्वसिद्धविशुद्धानुभवानन्दस्वात्मलाभाधिगमः सुखदुःख-
योर्द्वन्द्वनिमित्तयोरसंभावितदेहाभिमानः ॥ ९ ॥ शीतोष्णवातवर्षेषु वृष इवानावृताङ्गः पीनः संहननाङ्गः स्थण्डिलसंवेश-
नानुमर्दनामज्जनरजसा महामणिरिवानभिव्यक्तब्रह्मवर्चसः कुपटावृतकटिरुपवीतेनोरुमणिणा द्विजातिरिति ब्रह्मव-
न्धुरिति संज्ञयाऽतज्ज्ञानावमतो विचचार ॥ १० ॥ यदा तु परत आहारं कर्मवेतनत ईहमानः स्वभ्रातृभिरपि केदार-
कर्मणि निरूपितस्तदपि करोति किंतु न समविषमन्यूनमधिकमिति वेद कणपिण्याकफलीकरणकुल्माषस्थालीपुरी-
षादीन्यप्यमृतवदभ्यवहरति ॥ ११ ॥ अथ कदाचित्कश्चिद्वृषलपतिर्भद्रकाल्यै पुरुषपशुमालभतापत्यकामः ॥ १२ ॥

वृता कटिर्यस्य । उरुमणिणाऽतिमलिनेन । तत्त्वतस्तं न जानन्ति ये तैर्जनैरवमतः सन् ॥ १० ॥ यदा तु परेभ्यः कर्ममूल्यानाहारमपेक्षमाणो भवति तदा केदा-
रकर्मणि शालिक्षेत्रे कर्दमविलोडनादावाहारप्रलोभनेन नियुक्तः सन् करोति । किंत्वत्र कर्दमस्य प्रक्षेपे क्षेत्रं समं भवेदित उद्धरणे विषमं स्वादित्यादि न वेद ।
भ्रातृभिर्दत्तान्कणादीनप्यमृतवद्वुङ्क्ते । कणाश्चूर्णतण्डुलाः । पिण्याकं तैलयत्रोद्धृतं तिलकिट्टम् । फलीकरणं तुषाः । कुल्माषाः कीटदृष्टा माषाः । स्थाली-
पुरीषं स्थालीलम्बं दग्धान्नम् ॥ ११ ॥ तस्य रागादिराहित्यमलौल्यं चैवमीरितम् ॥ अथान्यच्चरितं प्राह चित्रं मृत्वावसंभ्रमम् ॥ १ ॥ वृषलपतिः शूद्रसाम-
न्तश्चोरराजः । आलभेत आलभ्युं प्रवृत्तः ॥ १२ ॥

१ तदनुरूपान्युन्मत्तादिवचनानुकूलवचनानि इति विज्ञ० । २ 'प्रतिभाषते' इति पाठे प्रतिष्वनिषत्तदुक्तानेव शब्दान्वदतीत्यर्थः । ३ 'कपटावृत' इति विज्ञ० पाठः । कपटं जीर्णवस्त्रम् ।
४ समविषममिति समाहारद्वन्द्वः । ५ 'आलभमानः' इति वीर० पाठः । पुत्रश्चेन्मम भविता तदा भवत्यै पुरुषपशुमालप्स्ये इति कृतसंकल्पोऽभूदित्यर्थः ।
देवाद्बन्धनविमुक्तस्य पशोः । तमसा व्यासायां निशि । तत्रापि निशीथसमयेऽर्धरात्रावसरे । आकस्मिको दैवनिर्मितो विधिः प्रकारस्तेन । वीरासनेनोर्ध्वावस्थानेन
॥ १३ ॥ अवमुश्य ज्ञात्वा ॥ १४ ॥ पण्यश्चोराः । अहतेन नूतनेन । उपस्कृतमलंकृतम् । वैशससंस्थया हिंसाविधानेन । गीतादिघोषेण सह ॥ १५ ॥ वृषलराजस्य
पणिः पुरोहितत्वेन वर्तमानश्चोरः । तदभिमन्त्रितं भद्रकालीमन्त्राभिमन्त्रितम् ॥ १६ ॥ धनमद एव रजस्तेनोत्सिक्तं त्यक्तमर्यादं मनो येषाम् । भगवत्कलायुक्तं वीराणां
ब्राह्मणानां कुलं तुच्छीकृत्य यथेच्छं वर्तमानानां यत्कर्म तदुपलभ्य देवी उच्चचाट प्रतिमां त्यक्त्वा बहिर्निर्गता । कथंभूतमालम्भनम् । सूनायामप्यापत्काले-

तस्य ह दैवमुक्तस्य पशोः पदवीं तदनुचराः परिधावन्तो निशि निशीथसमये तमसावृतायामनधिगतपशव आकस्मि-
केन विधिना केदारान् वीरासनेन मृगवराहादिभ्यः संरक्षमाणमङ्गिरःप्रवरसुतमपश्यन् ॥ १३ ॥ अथ त एनमनैवद्यलक्ष-
णमवमुश्य भर्तृकर्मनिष्पत्तिं मन्यमाना बद्धा रशनया चण्डिकागृहमुपनिर्गुमुदा विकसितवदनाः ॥ १४ ॥ अथ पण्यस्तं
स्वविधिनाभिषिच्याहतेन वाससाच्छाद्य भूषणालेपस्त्रवितलकादिभिरुपस्कृतं भुक्तवन्तं धूपदीपमाल्यलाजकिसलया-
ङ्कुरफलोपहारोपेतया वैशससंस्थया महता गीतस्तुतिमृदङ्गपणवघोषेण च पुरुषपशुं भद्रकाल्याः पुरत उपवेशयामासुः
॥ १५ ॥ अथ वृषलराजपणिः पुरुषपशोरसृगासवेन देवीं भद्रकालीं यक्ष्यमाणस्तदभिमन्त्रितमसिमतिकरालनिशितमु-
पाददे ॥ १६ ॥ इति तेषां वृषलानां रजस्तमःप्रकृतीनां धनमदरजउत्सिक्तमनसां भगवत्कलावीरकुलं कदर्थीकृत्योत्पथेन
स्वैरं विहरतां हिंसाविहाराणां कर्मातिदारुणं यद्ब्रह्मभूतस्य साक्षाद्ब्रह्मर्षिसुतस्य निर्वैरस्य सर्वभूतसुहृदः सूनायामप्यन-
नुमतमालम्भनं तदुपलभ्य ब्रह्मतेजसातिदुर्विषहेण दन्दह्यमानेन वपुषा सहसोच्चचाट सैव देवी भद्रकाली ॥ १७ ॥
भृशममर्षरोषावेशरभसविलसितभ्रुकुटिविटपकुटिलदंष्ट्रारुणेक्षणाटोपातिभयानकवदना हन्तुकामेवेदं महादृहासम-
तिसंरम्भेण विमुञ्चन्ती तत उत्पत्य पापीयसां दुष्टानां तेनैवासिना विवृक्णाशीर्णां गलात्स्ववन्तमसृगासवमत्युष्णं सह
गणेन निपीयातिपानमदविह्वलोच्चैस्तरां स्वपार्श्वदैः सह जगौ ननर्त च विजहार च शिरःकन्दुकलीलया ॥ १८ ॥

ऽनुज्ञातायामपि हिंसायामननुज्ञातम् । भद्रकालीत्यन्तं गद्यम् ॥ १७ ॥ अमर्षोऽपराधासहनं रोषश्च वपुषो दाहनं तयोरावेशस्तस्य रभसेन वेगेन विहसित उत्त-
म्मितो भ्रुकुटिलक्ष्णो विटपः शास्त्राकुटिला दंष्ट्राश्चरुणानीक्षणाणि च तेषामाटोपः संभ्रमस्तेनातिभयानकं वदनं यस्याः । इदं जगद्वन्तुमुद्यतेव । महान्तम-
दृहासं सनादं हासम् । ततः स्थानादुत्पत्य विवृक्णानि छिन्नानि शीर्षाणि येषाम् । गणेन परिवारेण सह । शिरांस्वेव कन्दुकानि तेषां लीलया चिकीड च ॥ १८ ॥

ननु कथं देव्याराधकानामेवं विपरीतं फलं तत्राह—एवमेवेति । महत्स्वभिचाररूपोऽतिक्रमोऽपराधः ॥ १९ ॥ नन्वसंभावितमिदमेवं यन्मरणेऽप्यव्याकुलत्वं मारकेषु च क्रोधाभाव इत्यादि तत्राह—न वा इति । विमुक्तो देहाद्यात्मभावलक्षणः सुदृढो हृदयग्रन्थिः सर्वसत्त्वानां सुहृद आत्मानश्च ये तेषाम् । नच तेषां देहाद्यभिमानसद्भावेऽपि मरणादिभयमस्तीत्याह । साक्षाद्भगवताऽभितो रक्ष्यमाणानाम् । केन । अनिमिषः कालः स एवाऽरिचक्रं तेन वरायुधेन तैस्तैर्भावैश्चान्तर्यामितया प्रवर्त्यमानैर्भद्रकाल्यादिरूपैः । न कुतश्चिदपि भयं यस्मिन् । भागवतानां भगवदुपासकानां परमहंसानाम् ॥ २० ॥ ॥ इति श्रीमद्भागवते महापुराणे पञ्चमस्कन्धे भावार्थदीपिकायां टीकायां नवमोऽध्यायः ॥ १९ ॥ ॥ ॥ ॥ दशमे क्षिपता राज्ञा शिविकां स्वां वहन्मुनिः ॥ खदुर्वादानुवादेन

एवमेव खलु महदभिचारातिक्रमः कात्स्न्येनात्मने फलति ॥ १९ ॥ न वा एतद्विष्णुदत्त महदद्भुतं यदसंभ्रमः स्वशिर-
श्छेदन आपतितेऽपि विमुक्तदेहाद्यात्मभावसुदृढहृदयग्रन्थिनां सर्वसत्त्वसुहृदात्मनां निर्वैराणां साक्षाद्भगवताऽनि-
मिषारिवरायुधेनाप्रमत्तेन तैस्तैर्भावैः परिरक्ष्यमाणानां तत्पादमूलमकुतश्चिद्भयमुपसृतानां भागवतपरमहंसानाम्
॥ २० ॥ ॥ इति श्रीमद्भागवते महापुराणे पञ्चमस्कन्धे जडभरतचरितं नाम नवमोऽध्यायः ॥ १९ ॥ ॥ ॥ ॥
श्रीशुक उवाच ॥ अथ सिन्धुसौवीरपते रहूगणस्य व्रजत इक्षुमत्यास्तटे तत्कुलपतिना शिविकावाहपुरुषान्वेषणस-
मये दैवेनोपसादितः स द्विजवर उपलब्ध एष पीवा युवा संहननाङ्गो गोखरवद्भुरं वोढुमलमिति पूर्वविष्टिगृहीतैः सह
गृहीतः प्रसभमतदर्ह उवाह शिविकां स महानुभावः ॥ १ ॥ यदा हि द्विजवरस्येषुमात्रावलोकानुगतेन समाहिता पुरुष-
गतिस्तदा विषमगतां स्वशिविकां रहूगण उपधार्य पुरुषानधिवहत आह हे वोढारः साध्वतिक्रमत किमिति विषम-
मुह्यते यानमिति ॥ २ ॥ अथ त ईश्वरवचः सोपालम्भमुपाकर्ण्योपायतुरीयाच्छङ्कितमनसस्तं विज्ञापयांबभूवुः ॥ ३ ॥

विज्ञायाशु प्रसादितः ॥ १ ॥ एवंभूताविकारित्वमज्ञसर्वज्ञयोः समम् ॥ इति सर्वज्ञतासिद्धौ रहूगणकथरणम् ॥ २ ॥ रहूगणो नाम सिन्धुसौवीरदेशयो राजा तत्त्व-
जिज्ञासुः कपिलाश्रमं यदा गच्छति स तदा यद्वृत्तं तदाह—अथेति । इक्षुमत्या नद्यास्तीरे । तेषां शिविकावाहानां कुलस्य नाथेन एष गौरिव खर इव च
भारं वोढुं समर्थ इति धिया पूर्वं ये केचन विद्या बलाद्गृहीतास्तैः सह प्रसभं बलाद्गृहीतः सन्नतदर्होऽपि स महानुभावः शिविकामुवाहेत्यन्वयः ॥ १ ॥ हिंसाप-
रिहारार्थमिषुमात्रप्रदेशावलोकस्थानु पश्चाद्या गतिस्तस्या हेतुभूतायाः पुरुषाणां गतिर्न सम्यगाहिता एकरूपा नाभूत् ॥ २ ॥ सोपालम्भं साक्षेपम् । सामदा-
नभेददण्डेषूपायेषु चतुर्थाच्छङ्कितचित्ताः ॥ ३ ॥ ॥ ॥ ॥ ॥ ॥ ॥ ॥

१ विष्णुदत्त हे परीक्षित् । २ 'अभिरक्ष्यमाणानाम्' इति पाठः साधुः । अभितो रक्ष्यमाणानामिति व्याख्यानात् । ३ उपसादितः प्रापितः लब्धो वा । ४ उपलब्ध आसीदिति शेषः ।
एवं सति वाक्यभेदादग्रे पुनरुपात्तस्य स इत्यस्य न पौनरुक्त्यम् ।

भवन्नियमानुपथास्त्वदाज्ञानुवर्तिनः । न पारयामो न शकुमः ॥ ४ ॥ कृपणानां वचो निशम्य सांसर्गिकः संसर्गनिमित्त एकस्यापि दोषः सर्वेषामेव भवितु-
मर्हतीति निश्चित्य रहूगण आहेत्यन्वयः । कथंभूतः । उपासिता वृद्धा येन सोऽपि स्वभावेन बलात्परवशः कृतः सन् । कथंभूतं प्रत्याह । न विस्पष्टं ब्रह्मतेजो
यस्मिन् । भस्मना लज्जमग्निमिव स्थितम् ॥ ५ ॥ आतरिति संबोधनमाक्षेपाभिप्रायम् । व्यक्तं निश्चितमुरु अधिकं परिश्रान्तोऽसीत्यादीनि विपरीतार्थानि
षड्वाक्यानि । ऊहिवान् प्रापितवान् । तत्रापि सुचिरम् । जरसा च वृद्धत्वेन । संघट्टिनः सहचराः । बहु यथा भवत्येवं विप्रलब्धोऽपि वक्रोत्थोपहसितोऽपि
तूष्णीमुवाहेत्यन्वयः । तूष्णीभावे हेतुः—अविद्यया रचिता द्रव्यादयो यस्मिंस्तस्मिन्स्वचरमकलेवरे नाध्यारोपितो मिथ्याप्रत्ययो येन । तत्र द्रव्याणि महा-

न वयं नरदेव प्रमत्ता भवन्नियमानुपथाः साध्वेव वहामः अयमधुनैव नियुक्तोऽपि न द्रुतं व्रजति नानेन सह वोढुमु ह
वयं पारयाम इति ॥ ४ ॥ सांसर्गिको दोष एव नूनमेकस्यापि सर्वेषां सांसर्गिकाणां भवितुमर्हतीति निश्चित्य निशम्य
कृपणवचो राजा रहूगण उपासितवृद्धोऽपि निसर्गेण बलात्कृत ईषदुत्थितमन्युरविस्पष्टब्रह्मतेजसं जातवेदसमिव रज-
सावृतमतिराह ॥ ५ ॥ अहो कष्टं आतर्व्यक्तमुरुपरिश्रान्तो दीर्घमध्वानमेक एव ऊहिवान्सुचिरं नातिपीवा न संहननाङ्गो
जरसा चोपद्रुतो भवान्सखे नो एवापर एते संघट्टिन इति बहुविप्रलब्धोऽप्यविद्यया विहितद्रव्यगुणकर्माशयस्वचरम-
कलेवरेऽवस्तुनि संस्थानविशेषेऽहंममेत्यनध्यारोपितमिथ्याप्रत्ययो ब्रह्मभूतस्तूष्णीं शिविकां पूर्ववदुवाह ॥ ६ ॥ अथ पुनः
स्वशिविकायां विषमगतायां प्रकुपित उवाच रहूगणः किमिदमरे त्वं जीवन्मृतो मां कदर्थीकृत्य भर्तृशासनमतिचरसि
प्रमत्तस्य च ते करोमि चिकित्सां दण्डपाणिरिव जनताया यथा प्रकृतिं स्वां भजिष्यस इति ॥ ७ ॥ एवं बह्ववदमपि भाष-
माणं नरदेवाभिमानं रजसा तमसानुविद्धेन मदेन तिरस्कृताशेषभगवत्प्रियनिकेतं पण्डितमानिनं स भगवान्ब्रा-
ह्मणो ब्रह्मभूतः सर्वभूतसुहृदात्मा योगेश्वरचर्यायां नातिव्युत्पन्नमतिं स्मयमान इव विगतस्मय इदमाह ॥ ८ ॥

भूतानि । गुणा इन्द्रियाणि । कर्माणि पुण्यपापानि । आशयोऽन्तःकरणम् । यतो ब्रह्मभूतः ॥ ६ ॥ मामनादस्य भर्तुः स्वामिनो मम शासनमाज्ञामतिक्रामसि ।
चिकित्सां शास्तिम् । दण्डपाणिर्यमो यथा जनसमूहस्य शास्तिं करोति तथा । स्वां प्रकृतिमप्रमत्तताम् ॥ ७ ॥ अबद्धमनन्वितम् । नरदेवोऽहमित्यभिमानो यस्य
तम् । अनुविद्धेन संगुणितेन तिरस्कृतोऽशेषः संपूर्णो भगवतः प्रियो निकेत आश्रयो येन तम् । यद्वा शेषाणां भगवत्प्रियाणां निकेतः सर्वेषां भूतानां सुहृच्च आत्मा
च योगेश्वराणां चर्या जडादिवदाचरणं तस्यां नात्यन्तं व्युत्पन्ना परिचिता मतिर्यस्य स तम् । स्मयमानो हसन्निवेति मुखप्रसन्निर्योत्यते । विगतस्मयो गतगर्वः ॥ ८ ॥

१ शुकवाक्यमेतत् । अत्र 'शुक उवाच' इति क्वचित् वर्तते । २ आकारविशेषेऽवयवविन्यासविशेषरूपे । ३ एवमित्यादि शुकवाक्यम् । ४ संगुणितेन विवृद्धेन । ५ आश्रय आश्र-
यभूतो भरतः । ६ स्वापराधिन्यपि कृपापुत्रित्यर्थः ।

तत्र वक्रोक्त्या यदुक्तं त्वं न श्रान्तो न च दीर्घमध्वानमागत इति तत्रोत्तरमाह । त्वया यदुदितमुक्तं श्रमादि नास्तीति तद्वक्तुं स्फुटं तत्तथैव । अविप्रलब्धं विप्रलम्भो न भवति । तदेवाह । हे वीर, यदि भारो नाम कश्चित्स्यात्स च भर्तुर्वोर्दुर्देहस्य यदि स्यात्स च मे यदि प्रसक्तः स्यात्तर्हीदानीं भाराभावाद्विप्रलम्भः स्यान्न त्वेतदस्ति । भारस्य बोधुश्चानिरूप्यत्वान्मम च तत्संबन्धाभावात् । तथा गन्तुरधिगम्यं प्राप्यमध्वा वा यदि स्यात् । अद्वेति पाठे साक्षात्परमार्थतः । तच्च मे यदि स्यादित्यादि योज्यम् । यत्त्वयोक्तं नातिपीवेति तत्राह । चेतनमुद्दिश्य त्वं पीवेति प्रवादो विदां विदुषां न भवति, किंतु मूर्खाणाम् । यतोऽयं प्रवादो राशौ भूतसङ्घे देहे एव, न त्वात्मनि । देह एव पीनो नाहमित्यर्थः ॥ ९ ॥ एतत्प्रपञ्चयति—स्थौल्यमिति । कलिः कलहः । अहंकारेण मदश्च । देहेन सह तदभिमानेन जातस्य हि भवन्ति, मम तु निरभिमानस्य न सन्ति । यद्वा देहे जाते यो जातस्तस्यैव तानि, मम तु तत्र न जातस्य न सन्ति ॥ १० ॥ यद्योक्तं जीवन्मृतोऽसीति तत्राप्याह । जीवन्मृतत्वं न केवलं मम, किंतु विकृतस्य सर्वस्यापि परिणामिनो दृष्टम् । यद्यस्याद्विकृतं प्रतिक्षणमाद्यन्तवत् । यदुक्तं

॥ ब्राह्मण उवाच ॥ त्वयोदितं व्यक्तमविप्रलब्धं भर्तुः स मे स्याद्यदि वीर भारः ॥ गन्तुर्यदि स्यादधिगम्यमध्वा पीवेति राशौ न विदां प्रवादः ॥ ९ ॥ स्थौल्यं काश्य व्याधय आधयश्च क्षुत्तृड्यं कलिरिच्छा जरा च ॥ निद्रा रतिर्मन्युरहं मदः शुचो देहेन जातस्य हि मे न सन्ति ॥ १० ॥ जीवन्मृतत्वं नियमेन राजन्नाद्यन्तवद्यद्विकृतस्य दृष्टम् ॥ स्वस्वाम्यभावो ध्रुव ईड्य यत्र तर्ह्युच्यतेऽसौ विधिकृत्ययोगः ॥ ११ ॥ विशेषबुद्धेर्विवरं मनाक् च पश्याम यन्न व्यवहारतोऽन्यत् ॥ क ईश्वरस्तत्र किमीशितव्यं तथापि राजन्करवाम किं ते ॥ १२ ॥ उन्मत्तमत्तजडवत्स्वसंस्थां गतस्य मे वीर चिकित्सितेन ॥ अर्थः कियान्भवता शिक्षितेन स्तब्धप्रमत्तस्य च पिष्टपेषः ॥ १३ ॥ ॥ श्रीशुक उवाच ॥ एतावदनुवादपरिभाषया प्रत्युदीर्य मुनिवर उपशमशील उपरतानात्म्यनिमित्त उपभोगेन कर्मारब्धं व्यपनयन् राजयानमपि तथोवाह ॥ १४ ॥ ॥

भर्तृशासनमतिचरसीति तत्राह । स्वं च स्वाम्यं च तयोर्भावः सत्ता । हे ईड्य, यत्र पक्षे ध्रुवो यदि व्यवस्थितः स्यादित्यर्थः । तर्हि विधिर्नियोगः कृत्यं कर्म तयोर्योगो ध्रुव उच्यते उचितो भवति । उच समवाये इति धातुः । यदि तु तव राज्यं भ्रंशो मम च राज्यं स्यात्तदा सर्वमेतद्विपरीतं स्यादित्यर्थः ॥ ११ ॥ ननु यावद्वाजाहं तावत्तव स्वामी भवाम्येवेति चेत्तत्राह । विशेषो राजभृत्यादिभेदस्तदुद्धेर्विवरमवकाशं व्यवहारान्यत्र पश्याम । मनाक् च ईषदपि । अथापि तवायमभिमानश्चेत्तर्हि ब्रूहि किं ते करवामेति ॥ १२ ॥ यत्तुक्तं प्रमत्तस्य ते चिकित्सां करोमि यथा स्वां प्रकृतिं भजिष्यस इति तत्राह । उन्मत्तादिवद्वर्तमानस्य वस्तुतः स्वसंस्थां ब्रह्मभावं गतस्य भवता कृतेन चिकित्सितेन दण्डेन शिक्षितेन वा कियानर्थः । मुक्तस्वार्थानर्थयोरसंभवात् । यदि पुनरहं न मुक्तः किंतु प्रमत्तः स्तब्ध एव तथापि मम शिक्षादिकं पिष्टपेषणवद्बर्धयमित्यर्थः । नहि जडस्वभावः शिक्षयापि पटूकर्तुं शक्यत इति ॥ १३ ॥ अनुवादरूपया परिभाषया भाषणेन तं प्रत्युत्तरं दत्त्वा । उपरतमनात्म्ये देहात्मत्वे निमित्तमविद्या यस्य । आरब्धफलं कर्म क्षपयन् ॥ १४ ॥ ॥ ॥ ॥

१ ब्राह्मणो भरतः । २ नियमेन दृष्टमित्यन्वयः । 'न ममैव राजत्वं' इति पाठः । ३ स्तब्धश्चासौ प्रमत्तश्चेति कर्मधारयः । ४ 'तथैवोवाह' इति पाठः । ५ यत्र पक्षे इति । संप्रति तव राजत्वपक्षे इत्यर्थः । ६ दण्डेन कायिकेन वाचिकेन वा ।

हे पाण्डवेय, सम्यग्या श्रद्धा तथैव तत्त्वजिज्ञासायां प्राप्तोऽधिकारो येन । यथा दर्शपूर्णमासाधिकृतस्यैव गोदोहनेन पशुकामस्यापः प्रणयेदिति गुणफलसंबन्धेऽप्यधिकारः एवं सात्विकश्रद्धायामधिकृतस्यैवास्यामधिकार इत्यर्थः । बहुयोगग्रन्थसंमतं द्विजस्य तद्वचः श्रुत्वा विगतो नृपदेवोऽधिराज इति गर्वो यस्य ॥ १५ ॥ द्विजानां मध्ये कतमः । यतः सूत्रमुपवीतं विभर्षि । यद्वा दत्तात्रेयादीनां मध्ये कतमोऽवधूतः । इहापि कस्माद्वेतोः प्राप्तः । नोऽस्माकं क्षेमाय चेत्तासत्तर्हि शुकः कपिलो मुनिर्न भवसि किम् । उतेति वितर्कं ॥ १६ ॥ किमनया चिन्तया शिविकां तावद्ब्रह्मासीति चेदत आह—नाहमिति । वित्तपः कुबेरः ॥ १७ ॥ यस्माद्भृशं शङ्के तत्तस्मात् कस्त्वमित्यादिप्रश्नानामुत्तरं ब्रूहि । निगूढं पिहितं विज्ञानरूपं वीर्यं प्रभावो येन । अपारोऽनन्तमहिमा । तत्र हेतुः—नो मनसापि भेत्तुं न क्षमं न शक्यम् । किं भेत्तुमित्यपेक्षायामाह—ते वचांसीति । यद्वा मनसा युक्ताः सूक्ष्मदृष्टयोऽपि भेत्तुं न शक्नुवन्तीत्यर्थः ॥ १८ ॥ स्वस्य

स चापि पाण्डवेय सिन्धुसौवीरपतिस्तत्त्वजिज्ञासायां सम्यक् श्रद्धयाधिकृताधिकारस्तद्बृहदयग्रन्थिमोचनं द्विजवच आश्रुत्य बहुयोगग्रन्थसंमतं त्वरयावरुह्य शिरसा पादमूलमुपसृतः क्षमापयन्विगतनृपदेवस्सय उवाच ॥ १५ ॥ कैस्त्वं निगूढश्वरसि द्विजानां विभर्षि सूत्रं कतमोऽवधूतः ॥ कस्यासि कुत्रत्य इहापि कस्मात्क्षेमाय नश्चेदसि नोत शुकः ॥ १६ ॥ नाहं विशङ्के सुरराजवज्राज्ञ व्यक्षशूलान्न यमस्य दण्डात् ॥ नाभ्यर्कसोमानिलवित्तपास्त्राच्छङ्के भृशं ब्रह्मकुलावमानात् ॥ १७ ॥ तद्ब्रूह्यसङ्गो जडवन्निगूढविज्ञानवीर्यो विचरस्यपारः ॥ वचांसि योगग्रथितानि साधो न नः क्षमन्ते मनसापि भेत्तुम् ॥ १८ ॥ अहं च योगेश्वरमात्मतत्त्वविदां मुनीनां परमं गुरुं वै ॥ प्रष्टुं प्रवृत्तः किमिहारणं तत्साक्षाद्विज्ञानकलावतीर्णम् ॥ १९ ॥ स वै भवौल्लोकनिरीक्षणार्थमव्यक्तलिङ्गो विचरत्यपिस्वित् ॥ योगेश्वराणां गतिमन्धबुद्धिः कथं विचक्षीत गृहानुबन्धः ॥ २० ॥ दृष्टः श्रमः कर्मत आत्मनो वै भर्तुर्गन्तुर्भवतश्चानुमन्ये ॥ यथाऽसतोदानयनाद्यभावात्समूल इष्टो व्यवहारमार्गः ॥ २१ ॥ ॥ ॥ ॥

ज्ञानार्थितां दर्शयति—अहं चेति । इह संसारे यदरणं शरणं तत्किमिति प्रष्टुं प्रवृत्तोऽस्मि । ज्ञानशक्त्यावतीर्णं कपिलम् ॥ १९ ॥ स एव भवान्किंस्विदेवं विचरति । गृहाविष्टः कथं विचक्षीत पश्येत् ॥ २० ॥ एवं तत्स्वरूपं पृष्ट्वा तदुक्तोत्तराण्याक्षिपति । तत्र यदुक्तं मम श्रमो नास्तीति तत्राह—दृष्ट इति । आत्मनो मे । अनुमन्ये अनुमिषे, अनुमानं चैवम्—भवान्भारवाहनादिना श्रान्तः कर्तृत्वात्, यः कर्ता स श्राम्यति, यथाहं युद्धादिकर्तेति । नन्विदं व्यवहारमात्रं ननु सत्यम्, यदुक्तं व्यवहारतोऽन्यत्र पश्यामीति तत्राह—यथेति । व्यवहारमार्गः प्रपञ्चः समूलः सप्रमाणक एव इष्टः यथा यथावत् । असता घटादिनोदकानयनादेरभावात् । एवं प्रयोगः—प्रपञ्चः सत्यः, अर्थक्रियाकारित्वात्, यः पुनरसत्यः नासावर्थक्रियाकारी, यथा मिथ्या घटादिरिति ॥ २१ ॥ ॥ ॥

१ बहुविधाध्यात्मशास्त्रसंमतम् । २ द्विजानां मरीच्यादीनाम् । ३ यद्वेति राज्ञ एव तर्कोन्तरम् । ४ नोऽस्माकं मनसा सह योगेनोपायेन युक्त्या प्रथितान्यपि यद्वेत्तुं न क्षमन्ते तद्ब्रूहि इति क्रमः । यद्वा वचांसि कर्तुं विद्योगैर्ग्रथितान्यपि नोऽस्मानतिकठोरान्भेत्तुं छिन्नसंशयीकर्तुं न क्षमन्ते न शक्नुवन्ति इति चक्रः । ५ कस्त्वमित्यतः पूर्व 'ब्रूह्यगण उवाच' इति पाठः ।

यदुक्तमुपाधिधर्माः स्थौल्यादयो मे न वस्तुतः सन्तीति तत्रोपाधिकत्वेऽपि सत्यत्वं किं न स्वादित्याह । स्थौल्या अग्निना तापात्तन्मध्यवर्तिनः क्षीरस्य तापः तस्य तापात्तण्डुलानां बहिर्भागस्य ततस्तद्र्भस्य च रन्धिः पाकः । न चात्र किञ्चिन्मिथ्या । एवं देहादिभिः संनिकर्षात्संबन्धात्तन्निमित्ता संसृतिः पुरुषस्य भवति । असवः प्राणाः । आशयो मनः । अनुरोधादुपाधिधर्मानुवृत्तेः । तथाहि निदाघादिना देहे तसे इन्द्रियाणां तापस्ततः प्राणस्य ततो मनस इत्येवं यथायथमुक्त्वम् ॥ २२ ॥ यदुक्तं स्वस्वाम्यभावो ध्रुव इति तत्राह—शास्तेति । अधुवत्वेऽपि यदा यो नृपतिः स प्रजानां शास्ता गोप्ता च । यच्चोक्तं सत्त्वादेः शिक्षा पिष्टपेष इति तत्राह—योऽच्युतस्य किङ्करः स पिष्टं न पिनाष्टि निष्फलं न करोति । सत्त्वत्वाद्यनपगमेऽपि शास्त्रुरीश्वराज्ञासंपादनेनैव सफलत्वात्तदाह । स्वधर्मरूपमच्युतस्याराधनं कुर्वन्त्यस्मादधौघं विजहाति ॥ २३ ॥ यस्मादेवं मम त्वदुक्तं विपरीतं प्रतिभाति तत्तस्मान्नरदेवाभिमानमदेन तुच्छीकृतास्तिरस्कृताः सत्तमा भवादृशा येन तस्य मे मैत्रीदृशं स्नेहयुक्तां दृष्टिं कृषीष्ट करोतु । सतामवज्ञारूपं पापं यथा तरिष्यामि ॥ २४ ॥ ननु ममावज्ञाकृतविकाराभावात्कुतः पापं तत्राह—नेति । यद्यपि तव

स्थाल्यग्नितापात्तपयसोऽभितापस्तत्तापतस्तण्डुलगर्भरन्धिः ॥ देहेन्द्रियास्वाशयसंनिकर्षात्तत्संसृतिः पुरुषस्यानुरोधात् ॥ २२ ॥ शास्ताभिगोप्ता नृपतिः प्रजानां यः किङ्करो वै न पिनाष्टि पिष्टम् ॥ स्वधर्ममाराधनमच्युतस्य यदीहमानो विजहात्यधौघम् ॥ २३ ॥ तन्मे भवान्नरदेवाभिमानमदेन तुच्छीकृतसत्तमस्य ॥ कृषीष्ट मैत्रीदृशमार्तबन्धो यथा तरे सदवध्यानमंहः ॥ २४ ॥ न विक्रिया विश्वसुहृत्सखस्य साम्येन वीताभिमतस्तवापि ॥ महद्भिमानात्स्वकृताद्धि मादङ्गुल्यल्यदूरादपि शूलपाणिः ॥ २५ ॥ ॥ इति श्रीमद्भा० म० पु० पं० स्कं० दशमोऽध्यायः ॥ १० ॥ ॥ ब्राह्मण उवाच ॥ अकोविदः कोविदवादवादान्वदस्यथो नातिविदां वरिष्ठः ॥ न सूरयो हि व्यवहारमेनं तत्त्वावमर्शेन सहामनन्ति ॥ १ ॥ तथैव राजन्नुरुगार्हमेधवितानविद्योरुविजृम्भितेषु ॥ न वेदवादिषु हि तत्त्ववादः प्रायेण शुद्धो नु चकास्ति साधुः ॥ २ ॥

विक्रिया नास्ति । विश्वस्य सुहृत्सासौ सखा च तस्य । अतः सर्वत्र साम्येन स्वदेहे विगताभिमानस्य । तथापि महतामवमानान्मादृशो विनङ्क्ष्यति । अदूरात्क्षिप्रम् । शूलपाणिरिवातिसमर्थोऽपीत्यर्थः ॥ २५ ॥ ॥ इति श्रीमद्भा० म० पु० पञ्चमस्कन्धे भावार्थदीपिकायां टीकायां दशमोऽध्यायः ॥ १० ॥ ॥ एकादशे तु संपृष्टो रङ्गणमहीभृता ॥ उपादिशत्परं ज्ञानं स योगीति निगद्यते ॥ १ ॥ अकोविदोऽविद्वानपि त्वं कोविदानां वादा उद्ब्रह्मणिकास्तनुत्यान्वादानेव वदसि । अथो अतः अत्यन्तं विदुषां मध्ये श्रेष्ठो न भवसि । कुतः । हि यस्मात् यं स्वामिभृत्यादौलौकिकव्यवहारं त्वं सत्यमात्य । एनं सूरयस्तत्त्वविचारेण सह न वदन्ति किंत्वविचारसुन्दरं वदन्ति । अतो न सत्यः ॥ १ ॥ वैदिकोऽपि कर्मव्यवहारो न सत्य इत्याह—तथैवेति । उरवो गार्हा गृहसंबन्धिनो मेधा यज्ञास्तेषां वितानो विस्तारस्तद्विषयासु विद्यासु उरु अधिकं विजृम्भितेषु विलसितेषु वेदवादिषु तत्त्ववादो नु निश्चितं न चकास्ति न प्रकाशते । तथाच श्रुतिः 'नेह नानास्ति किञ्चन' इत्यादि । शुद्धो हिंसादिशून्यः । साधू रागादिशून्यश्च प्रायेणेतीश्वरार्पितकर्मणां परमार्थफलत्वाभिप्रायेणोक्तम् ॥ २ ॥ ॥ ॥

१ 'यथा तरे' इति पाठः । २ 'तवास्ति' इति पाठः । ३ वादा उद्वाहाः इति चक्र० । कोविदवादाः यत्सर्वस्य ब्रह्मात्मकानुसंधानवत्त्वे प्रावण्यं तद्विषयकाः शब्दास्तत्तुल्यान इति सिद्धां० । ४ कर्मव्यवहारः 'तमेतमात्मानं ब्राह्मणो विविदिषन्ति यज्ञेन' इति श्रुतिचोदिताः ।

ननु श्रुतवेदान्तस्यापि पुंसः कर्मसु प्रवृत्तेः कथमसत्यता तत्राह—नेति । साक्षाद्यथावत्तत्त्वज्ञानाय वरीयस्योऽपि वेदान्तवाचस्तस्य न सम्यगासम्बन्धुः । स्वप्ने या निरुक्तिस्तस्या स्वप्नेदृष्टान्तेन दृश्यत्वादिहेतुना । स्वयमेव हेयत्वेनानुमितं यस्य न स्यात् ॥ ३ ॥ एवं प्रपञ्चस्य सत्यत्वं तदुक्तं निराकृत्य संसारस्यापि तदुक्तां सत्यतां निराकर्तुं तस्य मनोनिमित्ततामाह—यावदित्यादिना यावत्समाप्ति । मनो यावद्रजआदिभिर्गुणैरुत्तुङ्गं वशीकृतं भवति तावत्तन्मनो निरङ्कुशं सत् पुरुषस्य कुशलं धर्ममितरमधर्मं वा आतनोति । कैः । चेतोभिर्ज्ञानेन्द्रियैः । आकृतिभिः कर्मेन्द्रियैश्च ॥ ४ ॥ ततश्च धर्माधर्मवासनायुक्तं तदेवानेकदेहादिवैचित्र्यं करोतीत्याह—स इति । पुंस्त्वमात्मशब्दविशेषणत्वेन । तन्मन इत्यर्थः । वासनयुक्त आत्मोपाधित्वादात्मा । अतो विषयैरुपपन्नोऽनुविद्धः अतो गुणप्रवाहो गुणैरितस्तत्तत्स्वात्मनः । अत एव विकृतः कामादिपरिणामवान् । षोडशात्मा षोडशकलसु भूतेन्द्रियरूपासु मुख्यः । पृथङ्गामभिः सह पृथग्भूतभेदं देवतियगादिरूपं विभ्रत् । अन्तर्बहिर्द्वयुत्कृष्टत्वं निकृष्टत्वं च पुरैस्तैरेव देहेहेतुभूतैस्तनोति । नामभिरित्यत्र रेफलोपे दीर्घाभाव आर्षः ॥ ५ ॥ फलं च तदनुरूपं

न तस्य तत्त्वग्रहणाय साक्षाद्वरीयसीरपि वाचः समासन् ॥ स्वप्ने निरुक्त्या गृहमेधिसौख्यं न यस्य हेयानुमितं स्वयं स्यात् ॥ ३ ॥ यावन्मनो रजसा पूरुषस्य सत्त्वेन वा तमसा वानुरुद्धम् ॥ चेतोभिराकृतिभिरातनोति निरङ्कुशं कुशलं चेतारं वा ॥ ४ ॥ स वासनात्मा विषयोपरक्तो गुणप्रवाहो विकृतः षोडशात्मा ॥ विभ्रत्पृथङ्गामभि रूपभेदमन्तर्बहिर्द्वं च पुरैस्तनोति ॥ ५ ॥ दुःखं सुखं व्यतिरिक्तं च तीव्रं कालोपपन्नं फलमाव्यनक्ति ॥ आलिङ्ग्य मायारचितान्तरात्मा स्वदेहिनं संसृतिचक्रकूटः ॥ ६ ॥ तावानयं व्यवहारः सदाविः क्षेत्रज्ञसाक्ष्यो भवति स्थूलसूक्ष्मः ॥ तस्मान्मनो लिङ्गमदो वदन्ति गुणागुणत्वस्य परावरस्य ॥ ७ ॥ गुणानुरक्तं व्यसनाय जन्तोः क्षेमार्थं नैर्गुण्यमथो मनः स्यात् ॥ यथा प्रदीपो घृतवर्तिमश्नन् शिखाः सधूमा भजति ह्यन्यदा स्वम् ॥ पदं तथा गुणैर्कर्मानुबद्धं वृत्तीर्मनः श्रयतेऽन्यत्र तत्त्वम् ॥ ८ ॥

करोतीत्याह । दुःखं सुखं व्यतिरिक्तं च मोहं तीव्रं दुर्निवारं कालप्राप्तं फलं सर्वतोऽभिव्यनक्ति सृजति । ननु जडः कथं सृजति तत्राह । स्वदेहिनमालिङ्ग्य । आलिङ्गने कारणमाह । मायया रचितोऽन्तरात्मा जीवोपाधिः । उपाधितामाह । संसृतिश्चक्रे कूटयति ललयतीति तथा । यथा ग्रामकूटक इति ॥ ६ ॥ एवमयं मनोनिबन्धनः संसारो जीवे फलतीत्याह—तावानिति । आविः प्रकाशमानः । तदा क्षेत्रज्ञस्य साक्ष्यो दृश्यो भवति । स्थूलसूक्ष्मो जाग्रत्स्वप्नस्वरूपः मनसः संसारेहेतुत्वमुपसंहरन्मोक्षस्यापि तदेव कारणमित्याह—तस्मादिति । अदो मनः । लिङ्गं कारणम् । गुणत्वं गुणाभिमानित्वम्, अगुणत्वं तद्राहित्यं तदेव परमवरं च यस्य ॥ ७ ॥ कथमेकमेव विलक्षणयोः कारणमवस्थाभेदादित्याह—गुणेति । नैर्गुण्यं निर्गुणम् । अथो इति कार्त्स्न्येन दृष्टान्तेन स्फुटयति—यथेति । अन्यदा तु घृतक्षये । स्वं पदं शुक्लभास्वरूपं महाभूतात्मत्वं वा । अन्यत्रान्यदा ॥ ८ ॥ ॥ ॥

१ स्वप्ने भोगानां स्वल्पकालमात्रस्यायित्वं स्वप्नस्य स्वतोविनाशित्वं मिथ्यात्वं चेति या निरुक्तिस्तया इति चक्र० । २ स्वप्नेदृष्टान्तेन केवलं श्रुतवेदान्तस्यापि प्रपञ्चमिथ्यात्वस्यानिश्चयात्कर्मसु प्रवृत्तिर्घटते । नैतावता प्रपञ्चस्य सत्यत्वमिति भावः । ३ 'व्यतिमिश्रम्' इति पाठः । ४ गुणानुरक्तं विषयासक्तम् । ५ व्यसनाय सांसारिकदुःखाय । ६ क्षेमाय मोक्षाय । ७ गुणेषु विषयेषु, कर्मसु तदनुरूपक्रियासु च अनुबद्धम् । ८ विलक्षणयोर्विलक्षधर्मयोः संसारमोक्षयोः । ९ नैर्गुण्यं स्वायं व्यज् । तदेव निर्गुणम् ।

वृत्तीर्दृश्यते । एकादशवृत्तय आसन् । आकृतयः क्रियाकाराः पञ्च । धियश्च ज्ञानाकाराः पञ्च अभिमानश्चेति । हे वीर । भूमीर्विषयान् ॥ ९ ॥ विषया-
नेषाह । गन्धादयः पञ्च ज्ञानेन्द्रियद्वारा धीवृत्तीनां विषयाः । आकृतिः रूपम् । श्रवः शब्दः । विसर्गादयः पञ्च कर्मेन्द्रियद्वारा कर्माकारवृत्तीनां विषयाः ।
रतिः संभोगः । अतिर्गतिः । पुरस्याभिमानविषयत्वप्रकारमाह । एकादशं पुरम् । स्वीक्रियत इति स्वीकरणम् । अयमर्थः—शरीरमभिमानस्य न ज्ञेयतया
गन्धादिविषयः । नापि कार्यतया विसर्गादिवत् । किंतु ममेति भोगायतनत्वेन स्वीकार्यतया विषय इति । एके तु विवेकिनामेव पुरं ममत्वाभिमानविषयो
नतु मूढानां, अतो मूढदृष्ट्या अहमहंकारं द्वादशं वृत्त्यन्तरमाहुः । तस्य च पुरमेव शय्यासंज्ञं द्वादशं विषयमाहुः । तत्र हि जीवोऽहंकारेण सह शेते । यतः
पुरि शयनात्पुरुष इत्युच्यते ॥ १० ॥ तासां वृत्तीनामवान्तरभेदेरानन्त्यमाह । द्रव्याणि विषयाः, स्वभावः परिणामहेतुः, आशयः संस्कारः, कर्म अदृष्टम्,
कालः क्षोभकः, तैर्निमित्तभूतैः प्रथमं शतशततः सहस्रशततः कोटिशः स्युर्नतु मिथः स्युर्न च स्वतः, किंतु क्षेत्रज्ञतः परमेश्वरात् । तस्य चानन्तशक्तित्वा-
दनन्ताः स्युरित्यर्थः । यद्वा तासां मिथ्यात्वमनेनोच्यते । कोटिशो भवन्त्यतस्ताः क्षेत्रज्ञ एव स्थितस्तत्तयैव सत्तां लभेरन्नतु मिथो न च स्वत इति । यद्वा

एकादशासन्मनसो हि वृत्तय आकृतयः पञ्च धियोऽभिमानः ॥ मात्राणि कर्माणि पुरं च तासां वदन्ति हैकादश वीर
भूमीः ॥ ९ ॥ गन्धाकृतिस्पर्शरसश्रवांसि विसर्गरत्यर्त्यभिजल्पशिल्पाः ॥ एकादशं स्वीकरणं ममेति शय्यामहं
द्वादशमेक आहुः ॥ १० ॥ द्रव्यस्वभावाशयकर्मकालैरेकादशामी मनसो विकाराः ॥ सहस्रशः शतशः कोटिशश्च
क्षेत्रज्ञतो न मिथो न स्वतः स्युः ॥ ११ ॥ क्षेत्रज्ञ एता मनसो विभूतीर्जीवस्य मायारचितस्य नित्याः ॥ आविर्हिताः
क्वापि तिरोहिताश्च शुद्धो विचष्टे ह्यविशुद्धकर्तुः ॥ १२ ॥ क्षेत्रज्ञ आत्मा पुरुषः पुराणः साक्षात्स्वयंज्योतिरजः
परेशः ॥ नारायणो भगवान्वासुदेवः स्वमाययात्मन्यवधीयमानः ॥ १३ ॥

क्षेत्रज्ञो जीवस्तस्मान्न स्युः, तस्याविकारित्वात् । न मिथः, इतरेतराश्रयत्वापत्तेः । न स्वतः, आत्माश्रयत्वापत्तेः । अतो मिथ्याभूता एव ॥ ११ ॥ तदेवं
श्लोकत्रयेण गुणकर्मानुबद्धं मनो वृत्तीः श्रयत इति यदुक्तं तत्प्रपञ्चितम्, अन्यदा तत्त्वं श्रयत इति यदुक्तं तदेव तत्त्वमाह—क्षेत्रज्ञ इति । जीवस्य जीवो-
पाधेः अविशुद्धकर्तुर्मनसः नित्याः प्रवाहरूपेणाविच्छिन्ना जाग्रत्स्वप्नयोराविर्भूताः पश्यति । क्वापि सुषुप्तौ तिरोभूताः पश्यति । अवस्थात्रयसाक्षी क्षेत्रज्ञ आत्मा
तत्त्वमित्यर्थः ॥ १२ ॥ क्षेत्रज्ञो द्विविधः—त्वंपदार्थो जीवः तत्पदार्थ ईश्वरश्च । तत्राद्यो निरूपितः । इदानीं तत्प्राप्यमीश्वरं निरूपयति । क्षेत्रज्ञ आत्मा
व्यापी । पुराणो जगत्कारणभूतः । पुरुषः पूर्णः । साक्षादपरोक्षः । स च स्वयंज्योतिः । नतु ज्ञानस्य विषयत्वेनाश्रयत्वेन वा परोक्षः । अजो जन्मादिशून्यः ।
परेषां ब्रह्मादीनामपि ईशः । नारं जीवसमूहः सोऽयं यस्य नियन्तुः । भगवानैश्वर्यादिषड्गुणवान् । वासुदेवः सर्वभूतानामाश्रयः स्वाधीनया माययात्मनि
जीवेऽवधीयमानोऽवस्थाप्यमानः । कर्मकर्तृरिप्रयोगः । तन्नियन्तृत्वेन वर्तमान इत्यर्थः ॥ १३ ॥

१ अस्मिन्पक्षे मिथो नेति नञ् उभयत्र संबन्धः । २ अविशुद्धं संसारबन्धकारणं भगवद्बहिर्मुखं कर्म करोतीति तादृशस्य ।

एतत्सदृष्टान्तमाह—यथेति । आत्मस्वरूपेण प्राणरूपेण ईशेन्द्रियमयति । इदं विश्वम् ॥ १४ ॥ तदेवमात्मनः शुद्धत्वं संसारस्य च मिथ्यात्वं प्रदर्शयदानीं
तन्निवृत्तिमाह । तनुभृद्देही वयुनोदयेन ज्ञानोत्पत्त्या यावन्मायां विधूयात्मतत्त्वं न वेद तावदिह भ्रमति ॥ १५ ॥ यावच्च विषयानुरक्तं मन एवानर्थहेतुरिति
न वेद तावन्निर्वेदाभावात्परिभ्रमत्येवेत्याह—नेति । आत्मनो लिङ्गमुपाधिभूतं मनः संसारतापानामावपनं क्षेत्रं यावन्न वेद तावद्धमतीत्यनुपपन्नः । तापावपनत्वे
हेतुः—यन्मनः शोकाद्यनुबन्धं ममतां च विधत्ते ॥ १६ ॥ तत्तस्मात् । भ्रातृव्यं शत्रुमध्यधितं संप्रवृद्धं स्वयं व्यलीकं मिथ्याभूतं तथाप्यात्मानं मुष्णातीति तथा तम् ।
गुरोरेव हरिस्तस्य चरणोपासनमेवास्त्रं यस्य तथाभूतः सन् जहि घातय ॥ १७ ॥ इति श्रीमद्भा० म० पु० पञ्चमस्कन्धे भा० दी० टीकायामेकादशोऽध्यायः ॥ ११ ॥
द्वादशे पुनराष्टः संदेहेन महीभृता । स योगी सर्वसंदेहानपानुददितिर्यते ॥ ११ ॥ कारणमीश्वरस्तस्यैव लोकसंरक्षणार्थो विग्रहो देहो यस्य । स्वरूपेण परमानन्द-

यथाऽनिलः स्थावरजङ्गमानामात्मस्वरूपेण निविष्ट ईशेत् ॥ एवं परो भगवान्वासुदेवः क्षेत्रज्ञ आत्मेदमनुप्रविष्टः ॥ १४ ॥
न यावदेतां तनुभृन्नरेन्द्र विधूय मायां वयुनोदयेन ॥ विमुक्तसङ्गो जितषट्सपत्नो वेदात्मतत्त्वं भ्रमतीह तावत् ॥ १५ ॥
न यावदेतन्मन आत्मलिङ्गं संसारतापावपनं जनस्य ॥ यच्छोकमोहामयरागलोभवैरानुबन्धं ममतां विधत्ते ॥ १६ ॥
भ्रातृव्यमेनं तददभ्रवीर्यमुपेक्षयाऽध्येधितमप्रमत्तः ॥ गुरोर्हरेश्चरणोपासनास्त्रो जहि व्यलीकं स्वयमात्ममोषम् ॥ १७ ॥
इति श्रीम० म० पु० पञ्चमस्क० रहूगणसंवादे एकादशोऽध्यायः ॥ ११ ॥ ॥ रहूगण उवाच ॥ नमो नमः कारणविग्रहाय
स्वरूपतुच्छीकृतविग्रहाय ॥ नमोऽवधूत द्विजबन्धुलिङ्गनिगूढनित्यानुभवाय तुभ्यम् ॥ १ ॥ ज्वरामयार्तस्य यथाऽगदं
सन्निदाघदग्धस्य यथा हिमाम्भः ॥ कुदेहमानाहिविदष्टदृष्टेर्ब्रह्मन्चस्तेऽमृतमौषधं मे ॥ २ ॥ तस्माद्भवन्तं मम
संशयार्थं प्रक्षयामि पश्चादधुना सुबोधम् ॥ अध्यात्मयोगग्रथितं तवोक्तमाख्याहि कौतूहलचेतसो मे ॥ ३ ॥ यदाह
योगेश्वरदृश्यमानं क्रियाफलं सद्यवहारमूलम् ॥ न ह्यञ्जसा तत्त्वविमर्शनाय भवानमुष्मिन् भ्रमते मनो मे ॥ ४ ॥

प्रकाशेन तुच्छीकृतो विग्रहो येन । हे अवधूत योगेश्वर, द्विजबन्धोर्लिङ्गेन वेपेण निगूढो नित्यानुभवो येन तस्यै नमः ॥ ११ ॥ विशेषतः प्रष्टुं तद्वाक्यमभिनन्दति ।
ज्वर एवामयो रोगस्तेनार्तस्य यथा सत्स्वादु अगदमौषधम् । यथाच निदाघेन दग्धस्य संतप्तस्य हिमाम्भः शीतलमुदकं गङ्गोदकं वा । तथा हे ब्रह्मन्, कुत्सिते
देहे यो मानोऽहंकारः स एवाहिस्तेन विशेषेण दष्टा दृष्टिविवेकलक्षणा यस्य तस्य मे तवेदं वचोऽमृततुल्यमौषधम् ॥ २ ॥ मम संशयविषयमर्थं पश्चात्प्रक्षयामि ।
अधुना तावच्चदुक्तं वचोऽध्यात्मयोगेन ग्रथितं दुर्बोधं सुबोधं यथा भवत्येवं व्याख्याहि । कौतूहलयुक्तं चेतो यस्य तस्य मम ॥ ३ ॥ त्वयोदितं व्यक्तमवि-
प्रलम्बमित्यादिना भारवहनादिक्रिया तत्फलं च श्रमादिप्रत्यक्षादिभिर्दृश्यमानं सदवाधितमपि व्यवहारमात्रमूलम् । यद्वा सतोऽन्नाधितव्यवहारस्य मूलं
कारणमपि न ह्यञ्जसा तत्त्वविमर्शनाय क्षममिति भवान्यदाह । अमुष्मिन्नर्थे मम मनो भ्रमति ॥ ४ ॥

१ यद्वा गुरोः सकाशात्प्राप्तस्य मन्त्ररूपस्य हरेश्चरणयोरुपासना श्रवणादिनवविधभक्तिरेवास्त्रं यस्य इति चक्र० । २ तुच्छीकृता विग्रहाः शब्दकृतां विवादा येन इति चक्र० ।

अबाधितत्वमसिद्धमित्याह हे पार्थिव, यः पार्थिवो विकारः स एव कैस्य हेतोः कस्माच्चित्कारणात्पृथिव्यां चलन्नयं भारवाहकादिर्जनो नाम प्रसिद्धः । यस्तु न चलति स पाषाणादिरित्येतावानेव भेदः । तस्य च जडत्वान्न भारः श्रमश्च । किंच भवेदेवं यदि श्रमस्याश्रयो निरूप्येत, न त्वेतदस्ति । अवयवव्यतिरेकेण श्रमास्पदस्यावयविनोऽनिरूपणादित्याशयेनाह । तस्यापि पृथ्वीविकारस्यापि । अङ्गयोरध्युपर्युपरि गुल्फादयः । उरसः सलोप आर्षः ॥ ५ ॥ शिविकायामप्यवयवी नास्ति, त्वय्यपि नास्ति तदाह । सौवीरराजेत्यपदेशो नाममात्रं यस्य स पार्थिवो विकार आस्ते । राजेति सन्धिरार्षः । यस्मिन्भवान्निरुद्धात्माभिमानः । सिन्धुषु राजास्तीति दुर्मदान्धः सन् ॥ ६ ॥ शोच्यानिमान्विष्टा निगृह्णन्निरनुग्रहोऽसि । अतो मिथ्यैव गोप्ताऽस्तीति श्लाघमानो महतां सभासु न शोभसे । यतो घृष्टः ॥ ७ ॥ न चोत्तरोत्तरावयवभारः पूर्वपूर्वावयवानां भवेदिति वाच्यम्, तेषामप्यनिरूपणादित्याशयेनाह—येदिति । निष्ठां नाशं प्रभवमुत्पत्तिं विदाम विद्वत्तदा क्षितेरन्यस्य विकारस्याभावान्नान्नादन्वयवहारस्य मूलं कारणमर्थक्रियया सदित्यनुमेयं निरूप्यताम् । तथाच श्रुतिः 'वाचारम्भणं विकारो

॥ ब्राह्मण उवाच ॥ अयं जनो नाम चलन्पृथिव्यां यः पार्थिवः पार्थिव कस्य हेतोः ॥ तस्यापि चाङ्गयोरधिगुल्फजङ्घा-
जानूरुमध्योरशिरोधरांसाः ॥ ५ ॥ असेऽधिदौर्वी शिविका च यस्यां सौवीरराजेत्यपदेश आस्ते ॥ यस्मिन्भवान्निरुद्धनि-
जाभिमानो राजास्मि सिन्धुष्विति दुर्मदान्धः ॥ ६ ॥ शोच्यानिमांस्त्वमधिकष्टदीनान्विष्टा निगृह्णन्निरनुग्रहोऽसि ॥
जनस्य गोप्तास्मि विकत्थमानो न शोभसे वृद्धसभासु घृष्टः ॥ ७ ॥ यदा क्षितावेव चराचरस्य विदाम निष्ठां प्रभवं
च नित्यम् ॥ तन्नामतोऽन्यद्व्यवहारमूलं निरूप्यतां सत्क्रिययानुमेयम् ॥ ८ ॥ एवं निरुक्तं क्षितिशब्दवृत्तमसंनिधा-
नात्परमाणवो ये ॥ अविद्यया मनसा कल्पितास्ते येषां समूहेन कृतो विशेषः ॥ ९ ॥ एवं कृशं स्थूलमणुर्वृहद्यद-
सच्च सज्जीवमजीवमन्यत् ॥ द्रव्यस्वभावाशयकालकर्मनाम्नाऽजयाऽवेहि कृतं द्वितीयम् ॥ १० ॥ ॥ ॥

नामधेयं मृत्तिकेत्येव सत्यम्' इति ॥ ८ ॥ तर्हि क्षितेः सत्यता स्यात्तत्राह । एवं क्षितिशब्दस्यापि वृत्तं वर्तनमर्थं विनैव निरुक्तम् । यद्वा क्षितिशब्दस्य वृत्तं यस्मिन्सदपि मिथ्यात्वेन निरुक्तमित्यर्थः । कुतः । असत्सु सूक्ष्मेषु परमाणुषु स्वकारणभूतेषु निधानाख्यात् । अतः परमाणुव्यतिरेकेण क्षितिर्नास्तीत्यर्थः । परमाणवस्तर्हि सत्याः स्युस्तत्राह । ते मनसा कार्यानुपपत्त्या वादिभिः कल्पिताः । कल्पनाबीजमाह । येषां समूहेन विशेषः कृतस्तेषां समूहः पृथ्वीबुद्बाल-
म्बनमित्यर्थः । अवयविनो निरस्तत्वात्समूहग्रहणम् । तथापि सत्याः स्युः । न । अविद्यया प्रपञ्चस्य भगवन्मायाविलसितत्वादज्ञानेन कल्पिताः ॥ ९ ॥ एवमन्यदपि कृशत्वादिधर्मकं बुद्ध्या प्रतीतं द्वितीयं द्वैतं द्रव्यादिनाम्नोपलक्षितयाऽजया मायया कृतमवेहि । तत्र कृशं ह्रस्वं, स्थूलं तत्प्रतियोगि । अणुवृहतोः पृथगुपादानात् । असत् कारणम् । सत् कार्यम् । जीवं चेतनम्, अजीवं जडम् ॥ १० ॥ ॥ ॥

१ कस्यचिद्धेतोः परमेश्वरांशभूतजीवसंभवादित्यर्थः इति चक्र० । २ दावीं काष्ठमयी । ३ यद्वा असत्तामनियानां कार्याणां निधानं लयस्थानं इति चक्र० । ४ विशेषः पृथिवीशब्द-
वाचोऽर्थः । ५ द्रव्यं पृथिव्यादिभूतजातं, स्वभावस्तेषां परिणामः, आशयोऽन्तःकरणं वासना वा, कालः सत्त्वादिगुणक्षोभकः । द्रव्यादीनां प्रकृतिप्रपञ्चत्वाद्व्यव्यादिनाम्नेत्युक्तम् इति वीर० ।
तर्हि किं सत्यं तदाह । ज्ञानं सत्यम् । व्यावहारिकसत्यत्वं व्यावर्तयति । परमार्थम् । वृत्तिज्ञानव्यवच्छेदार्थानि षड्विंशतिशेषानि । विशुद्धम्, तत्त्वाविद्यकम् ।
एकम्, तत्तु नानारूपम् । अनन्तरं त्वबहिर्ब्रह्माभ्यन्तरश्चन्यम्, तत्तु विपरीतम् । ब्रह्म परिपूर्णम्, तत्तु परिच्छिन्नम् । प्रत्यक्, तत्तु विषयाकारम् । प्रशान्तं निर्वि-
कारम्, तदेवं स्वरूपज्ञानं सत्यमित्युक्तम् । कीदृशं तत् । ऐश्वर्यादिषड्गुणत्वेन भगवच्छब्दः संज्ञा यस्य । यच्च ज्ञानं वासुदेवं वदन्ति ॥ ११ ॥ एतत्प्राप्तिस्तु महत्सेवां
विना न भवतीत्याह । हे रहूगण, एतज्ज्ञानं तपसा पुरुषो न याति । इज्यया वैदिककर्मणा । निर्वपणादन्नादिसंविभागेन गृहाद्वा तन्निमित्तपरोपकारेण । छन्दसा
वेदाभ्यासेन । जलाभ्यादिभिरुपासितैः ॥ १२ ॥ महत्सेवायास्तत्प्राप्त्युपायतामाह । यत्र येषु महत्सु । ग्राम्यकथानां विघातो यस्मात् ॥ १३ ॥ विषयसङ्गत्तु योगग्रं-
थक इति वदन् कस्त्वं निगृह्यस्तीति प्रश्नस्योत्तरमाह—अहमिति द्वाभ्याम् । विमुक्तो दृष्टश्रुताभ्यां सङ्गनिमित्तो बन्धो येन । हतोऽर्थः प्रयोजनं यस्य ॥ १४ ॥

ज्ञानं विशुद्धं परमार्थमेकमनन्तरं त्वबहिर्ब्रह्म सत्यम् ॥ प्रत्यक् प्रशान्तं भगवच्छब्दसंज्ञं यद्वासुदेवं कवयो वदन्ति
॥ ११ ॥ रहूगणैस्तत्तपसा न याति न चेज्यया निर्वपणाद्गृहाद्वा ॥ न छन्दसा नैव जलाभिसूर्यैर्विना महत्पौदरजोभिषेकम्
॥ १२ ॥ यत्रोत्तमश्लोकगुणानुवादः प्रस्तूयते ग्राम्यकथाविघातः ॥ निषेव्यमाणोऽनुदिनं सुमुक्षोर्मतिं सतीं यच्छति
वासुदेवे ॥ १३ ॥ अहं पुरा भरतो नाम राजा विमुक्तदृष्टश्रुतसङ्गबन्धः ॥ आराधनं भगवत ईहमानो मृगोऽभवं मृग-
सङ्गाद्धतार्थः ॥ १४ ॥ सा मां स्मृतिर्मृगदेहेऽपि वीर कृष्णार्चनप्रभवा नो जहाति ॥ अथो अहं जनसङ्गादसङ्गो
विशङ्कमानोऽविवृतश्चरामि ॥ १५ ॥ तस्मान्नरोऽसङ्गसुसङ्गजातज्ञानासिनेहैव विवृक्णमोहः ॥ हरिं तदीहाकर्थन-
श्रुतिभ्यां लब्धस्मृतिर्यात्यतिपारमध्वनः ॥ १६ ॥ ॥ इति श्रीमद्भागवते महापुराणे पञ्चमस्कन्धे ब्राह्मणरहूगण-
संवादे द्वादशोऽध्यायः ॥ १२ ॥ ॥ ६४ ॥ ॥ ब्राह्मण उवाच ॥ दुरत्ययेऽध्वन्यजया निवेशितो रजस्तमःसत्त्ववि-
भक्तकर्मदृक् ॥ स एष सार्थोऽर्थपरः परिभ्रमन्भवाटवीं याति न शर्म विन्दति ॥ १ ॥ ॥ ॥

श्रीकृष्णार्चनं भ्रष्टमप्युद्धरतीत्याह—सेति । जनसङ्गाद्विशङ्कमानः । अविवृतोऽप्रकटः ॥ १५ ॥ असङ्गैर्बहिर्द्विष्यः सुसङ्गस्तेन जातं ज्ञानमेवासिः खङ्गस्तेन च्छिन्नमोहः
सन् । अध्वनः संसारमार्गस्यातिशयितं श्रेष्ठं पारं हरिं याति । यद्वा पारमिति अतिक्रम्य हरिं याति । 'अतिरतिक्रमणे च' इति कर्मप्रवचनीयत्वाद्वितीया । तस्य
हरेरीहानां कथनश्रुतिभ्यां लब्धा स्मृतिर्येन सः ॥ १६ ॥ ॥ इति श्रीमद्भा० म० पु० पं० भा० दी० टीकायां द्वादशोऽध्यायः ॥ १२ ॥ ॥ त्रयोदशे विरक्ताय
वृथा तत्त्वनिरूपणम् ॥ इति वैराग्यदाढ्याय भवाटव्युपवर्ण्यते ॥ ११ ॥ अध्वनः पारमित्युक्तं तमेवाध्वानं प्रसिद्धमार्गरूपकेण वैराग्याय प्रपञ्चयति । दुरत्यये दुस्तरे-
ऽध्वनि प्रवृत्तिमार्गे । रजस्तमःसत्त्वैर्बिभक्तानि कर्माणि कार्यतया पश्यतीति तथा । स एष प्रसिद्धः सार्थो जीवसमूहोऽर्थपरः सुखार्थः सन् । यथा वणिक्-
सार्थोऽर्थार्जनाय गच्छन्नटवीं याति तद्वत् । अस्याध्यायस्य व्याख्यानरूप उत्तराध्यायोऽस्ति तथापि सुखप्रतिपत्तये किंचित्किञ्चिद्व्याख्यायते ॥ १ ॥ ॥

१ पुरुषार्थभूतम् । २ तपश्चित्तैकाग्र्यम् कृच्छ्रादि वा । ३ महतां भागवतानां पादरजःसेवां विना इति वीर० । ४ 'कथनस्मृतिभ्याम्' इति पाठः । ५ अर्थपरस्त्रिवर्गसक्तः इति चक्र० ।

यस्यां भवाटव्यामिमे इन्द्रियनामानः षड् दस्यवश्चोराः । कुत्सितो नायकः सारथिर्बुद्धिर्यस्य तं सार्थं विलुम्पन्ति । तस्य धर्म्यं धनमुपभोगेन मुष्णन्तीत्यर्थः । गोमायवः सुगालतुल्या दारापत्यादयस्त्वं मे भर्ता पितृत्वेवं प्रविश्य प्रमत्तं सार्थिकं सार्थं स्थितं हरन्ति इतस्तत् आकर्षन्ति । उरणं मेपम् ॥ २ ॥ वीरुधो लतास्तुणानि च गुल्माश्च लतादिजालानि प्रभूतैरेतैर्गह्वरे दुष्प्रवेशे क्षेत्रे कठोरैस्तीव्रैर्दशैर्मक्षिकाविशेषैश्च यथा कश्चिदुपद्रुतो भवत्येवं कामकर्मादिभिर्गह्वरे गृहाश्रमे वर्तमानो दुर्जनैरुपद्रुतो भवतीत्यर्थः । गन्धर्वपुरवदघटमानमेव देहादिकं प्रकर्षेण सत्यमेवेदमिति पश्यति । क्वचित्क्वचित्कापि क्वाप्याशुरयोऽतिवेगो य उल्लुकाकारो ग्रहः पिशाचस्तत्तुल्यं सुवर्णमुपादेयत्वेन प्रपश्यतीत्यर्थः ॥ ३ ॥ निवासादिप्यात्मा स्वभावो यस्याः सा बुद्धिर्यस्य स ततस्ततो धावतीत्युभयत्र तावानेवार्थः । बाला चक्रवातस्तस्यामुत्थितः पांसुस्तेन धूमा दिशो रजस्वले रजोव्यासे अक्षिणी यस्य स यथा न जानाति । तथा बालेव भ्रमयन्ती या स्त्री

यस्यामिमे षण्णरदेव दस्यवः सार्थं विलुम्पन्ति कुनायकं बलात् ॥ गोमायवो यत्र हरन्ति सार्थिकं प्रमत्तमाविश्य यथो-
रणं वृकाः ॥ २ ॥ प्रभूतवीरुत्तृणगुल्मगह्वरे कठोरदंशैर्मक्षैरुपद्रुतः ॥ क्वचित्तु गन्धर्वपुरं प्रपश्यति क्वचित्क्वचित्चा-
शुरयोल्मुकग्रहम् ॥ ३ ॥ निवासतोयद्रविणात्मबुद्धिस्ततस्ततो धावति भो अटव्याम् ॥ क्वचित्च बाल्योत्थितपांसुधूमा
दिशो न जानाति रजस्वलाक्षः ॥ ४ ॥ अदृश्यझिल्लीस्वनकर्णशूल उल्लूकवाग्भिर्व्यथितान्तरात्मा ॥ अपुण्यवृक्षान्
श्रयते क्षुधादितो मरीचितोयान्यभिधावति क्वचित् ॥ ५ ॥ क्वचिद्वितोयाः सरितोऽभियाति परस्परं चालषते
निरन्धः ॥ आसाद्य दावं क्वचिदग्निस्तप्तो निर्विद्यते क्व च यक्षैर्हतासुः ॥ ६ ॥ शूरैर्हृतस्वः क्व च निर्विण्णचेताः शोच-
न्विमुह्यन्नुपयाति कश्मलम् ॥ क्वचित्च गन्धर्वपुरं प्रविष्टः प्रमोदते निर्वृतवन्मुहूर्तम् ॥ ७ ॥ ॥ ॥

तस्यामुद्रै रागादिभिरप्रकाशमाना दिग्देवताः कर्मसाक्षिभूता न जानातीत्यर्थः ॥ ४ ॥ अदृश्यानां झिल्लीनां भृङ्गारिकासंज्ञानां कीटविशेषाणां स्वनैः कर्णयोः
शूलो व्यथा यस्य । उल्लूका घृकास्तेषां वाग्भिर्व्यथितोऽन्तरात्मा मनो यस्य । अत्र च परोक्षमप्रियवक्तारो झिल्लीतुल्याः । प्रत्यक्षमप्रियवक्तारो घृकतुल्याः ।
येषां छायापि पापहेतुस्ते अपुण्यवृक्षास्तत्तुल्यान् अधार्मिकान्सेवते । मरीचितोयानीति निष्फलत्वेन विज्ञातानपि विषयान् ॥ ५ ॥ वितोयासु सरित्सु पति-
तस्य गात्रभङ्गात्सद्यो दुःखं भवति, न चोदकलाभस्तद्वदिह च परत्र च दुःखदान्पाखण्डानभियाति । आलषते दायादादिभ्योऽज्ञादि बाञ्छति । उभयत्रापि स
एवार्थः । दावं दावाग्निस्तुल्यं दुःखदं गृहं प्राप्य शोकाग्निना तप्तो निर्विद्यते विषीदति । तत्र च यक्षराक्षसतुल्यै राजभिर्हृतमसुवलेष्टं धनं यस्य स निर्विद्यते
॥ ६ ॥ अन्यैश्च शूरैर्हृतं स्वं वित्तं यस्य । निर्विण्णं विषण्णं चेतो यस्य । कश्मलं मूर्च्छाम् । गन्धर्वपुरमिव मनोरथोपगतपितृपुत्रादिसमाजं प्रविष्टः ॥ ७ ॥ ॥

१ धर्म्यं धनं भगवत्सेवार्थं विनियुक्तमपि धनं स्वस्वविषयभोगार्थं । २ प्रमत्तं परमार्थदृष्टिविमुखम् । ३ अथवा निवासादिषु आत्मनः ममैवेदमिति बुद्धिर्यस्य । ४ 'पिपासतोय' इति
वीर० पाठः । तत्र पिपासाविषयं तोयं मृगवृष्णिकेत्यर्थः इति वीर० । ५ प्राणिकर्तृकपुण्यपापकर्मणः साक्षाद्द्रष्टव्य आदित्यचन्द्राद्या दिक्षु स्थिता देवता इत्यर्थः । ६ अपुण्यवृक्षा विषवृक्षसदृशाः
'दिवा विभीतकच्छाया रात्रौ बोधिद्रुमस्य च' इति निषिद्धत्वेनोक्ताः ।

कण्टकादिविद्वद्भिर्विघ्नैरभिभूतः सन्नगतुल्यं महत्कर्मोदुं कर्तुमिच्छुर्विमना इव आस्ते । पदे पदे क्षणे क्षणे । अभ्यन्तरेण वह्निना जाठरेण ॥ ८ ॥
अजगराहिना निद्रारूपेण गिलितो न वेत्ति । विपिने त्यक्तः शव इव दन्दशूकैर्हैस्त्रैर्जनेर्दष्टः पीडितोऽन्धो लुप्तविवेकोऽन्धकूपे मोहे पतितस्तमिस्त्रे दुःखे
श्लेते लीयते ॥ ९ ॥ क्षुद्ररसान्परोपादीन्विचिन्वन्वेषयन्तन्मक्षिकाभिर्योषादिस्वामिभिर्विमानोऽवज्ञातस्ताडितः सन्व्यथितो भवति । यदि कथंचित्त्राति-
क्लेशेन प्रतिलब्धमानः प्राप्तयोषादिर्भवति तदा बलादन्येऽपहरन्ति । तान्यदाभियुक्ते तदा ततोऽप्यन्ये हरन्ति ॥ १० ॥ यत्किंचिदत्यल्पमपि मिथो व्यव-
हरन् क्रियादिना गृह्णन् । वित्तशाठ्याद्धनवञ्चनात् ॥ ११ ॥ शय्यादिहीनः । आस्यतेऽस्मिन्नित्यासनं कम्बलादि । स्थीयतेऽत्रेति स्थानं गृहम् । विहरन्त्यने-

चलन् क्वचित्कण्टकशर्कराङ्घ्रिर्नगारुरुक्षुर्विमना इवास्ते ॥ पदे पदेऽभ्यन्तरवह्निनादितः कौटुम्बिकः क्रुध्यति वै
जनाय ॥ ८ ॥ क्वचिन्निगीर्णोऽजगराहिना जनो नावैति किंचिद्विपिनेऽपविद्धः ॥ दष्टः स श्लेते क्व च दन्दशूकैरन्धोऽन्ध-
कूपे पतितस्तमिस्त्रे ॥ ९ ॥ कर्हिस्मचित्क्षुद्ररसान्विचिन्वन्तन्मक्षिकाभिर्यथितो विमानः ॥ तत्रातिक्लृच्छ्रात्प्रतिलब्ध-
मानो बलाद्द्विलुम्पन्त्यथ तं ततोऽन्ये ॥ १० ॥ क्वचित्च शीतातपवातवर्षप्रतिक्रियां कर्तुमनीश आस्ते ॥ क्वचिन्मिथो
विपणन्यच्च किंचिद्विद्वेषमृच्छत्युत वित्तशाठ्यात् ॥ ११ ॥ क्वचित्क्वचित्क्षीणधनस्तु तस्मिन् शय्यासनस्थानविहार-
हीनः ॥ याचन्परादप्रतिलब्धकामः पारक्यदृष्टिर्लभतेऽवमानम् ॥ १२ ॥ अन्योन्यवित्तव्यतिषङ्गवृद्धवैरानुबन्धो विव-
हन्मिथश्च ॥ अध्वन्यमुष्मिन्नुरुक्षुर्वित्तवाधोपसर्गैर्विहरन्विपन्नः ॥ १३ ॥ तांस्तान्विपन्नान्स हि तत्र तत्र विहाय
जातं परिगृह्य सार्थः ॥ आवर्ततेऽद्यापि न कश्चिदत्र वीराध्वनः पारमुपैति योगम् ॥ १४ ॥ मनस्विनो निर्जितदि-
ग्गजेन्द्रा ममेति सर्वे भुवि बद्धवैराः ॥ मृधे शयीरन्नतु तद्व्रजन्ति यन्न्यस्तदण्डो गतवैरोऽभियाति ॥ १५ ॥ ॥

नेति विहारो यानादि । याचमानोऽपि यदा परस्मादप्राप्तकामस्तदा परकीये वस्तुनि दृष्टिभिलाषो यस्य सोऽवमानं प्राप्नोति ॥ १२ ॥ एवमन्योन्यं वित्त-
व्यतिषङ्गेन धनविनिमयेन विवृद्धो वैरानुबन्धो यस्य तथाविधोऽपि परस्परं विवहन्निवाहादिसंबन्धं कुर्वन्नुभयिः कृच्छ्रैः श्रमैर्वित्तवाधैरुपसर्गैश्च द्वेषादिभि-
र्विपन्नो मृतप्रायो भवति ॥ १३ ॥ दुरत्ययत्वमध्वनो दर्शयति । तांस्तान्विपन्नान्मृतान्विहाय जातं जातं परिगृह्य विहरन्त्यतः प्रस्थितस्तं प्रति नावर्तते । हे वीर,
अध्वनः पारं यो योगस्तं च नोपैति । अत्र सार्थं । कश्चिदतिसमर्थोऽपि ॥ १४ ॥ तदेवाह । मनस्विनः शूराः निर्जिता दिग्गजेन्द्रा यैः । ममेयं भूममेयमिति
भुवि निमित्तभूतायां बद्धं वैरं यैः । न्यस्तदण्डः संन्यासी यद्विष्णोः पदमभियाति तत्तु न व्रजन्ति ॥ १५ ॥ ॥ ॥

सिंहावलोकनेन पुनर्भावाटवीमेवानुवर्णयति । प्रसज्जत्वासक्तिं करोति । कीदृशः । लतानां भुजाः शाखास्तद्वत्सुकुमारा ये स्त्रीणां भुजास्तदाश्रयः संस्तदाश्रया अव्यक्त-
पदा अस्फुटाक्षराः कलभाषिणो ये द्विजाः पक्षिणस्तत्तुल्येषु स्त्रीसङ्गप्रसक्तेष्वपल्येषु स्पृहा यस्य तादृशो भूत्वा हरिचक्रं सिंहसमूहस्तत्तुल्यात्कालचक्रनिमित्ताज्जन्म-
मरणदेहसंस्तत्परिहाराय कैश्चित्प्रलोभितो बकादिवद्वञ्चकैः क्षुद्रैः क्रूरैश्च पाखण्डैः सह सख्यं करोति तेषु प्रविशति ॥ १६ ॥ तैर्वञ्चितस्तत्र फलाभावं ज्ञात्वा हंसानां
ब्राह्मणानां कुलं पुनः प्रविशंस्तेषां शीलं प्रायश्चित्तपूर्वकं पुनरुपनयनाद्याचारमरोचयन्नप्रियं पश्यन्वानरतुल्यान् भ्रष्टाचारान् शूद्रप्रायानुपैति । तज्जातिरासेन वानर-
जातिक्रीडया स्त्रिया मिथुनीभूय परस्परमुखोद्दीक्षणेन विस्मृतो जीवितावधिर्मरणकालो येन ॥ १७ ॥ द्रुमवत्केवलदृष्टार्थेषु गृहेषु । व्यवयदीनः सुरतेच्छया कृपणः ।
एवं स्वस्य यद्वन्धनं प्राप्तं तस्मिन्निवशः परिहर्तुमशक्तः । पाठान्तरे तु वने संसारे चरन्नित्यर्थः । गिरिकन्दरवदतिभयानके रोगादिदुःखे पतन्कन्दरस्थगजतुल्यान्मृत्यो-

प्रसज्जति कापि लताभुजाश्रयस्तदाश्रयाऽव्यक्तपदद्विजस्पृहः ॥ क्वचित्कदाचिद्धरिचक्रतत्त्वसन्सख्यं विधत्ते बककङ्क-
गृध्रैः ॥ १६ ॥ तैर्वञ्चितो हंसकुलं समाविशन्नरोचयन् शीलमुपैति वानरान् ॥ तज्जातिरासेन सुनिर्वृतेन्द्रियः परस्परोद्दीक्ष-
णविस्मृतावधिः ॥ १७ ॥ द्रुमेषु रंस्यन्सुतदारवत्सलो व्यवयदीनो विवशः स्वबन्धने ॥ क्वचित्प्रमादाद्विरिकन्दरे पत-
न्वह्नीं गृहीत्वा गजभीत आस्थितः ॥ १८ ॥ अतः कथंचित्स विमुक्त आपदः पुनश्च सार्थं प्रविशत्यरिन्दम ॥ अध्वन्यमु-
ष्मिन्नजया निवेशितो भ्रमन् जनोऽद्यापि न वेद कश्चन ॥ १९ ॥ रहूगण त्वमपि ह्यध्वनोऽस्य संन्यस्तदण्डः कृतभूतमैत्रः ॥
असज्जितात्मा हरिसेवया शितं ज्ञानासिमादाय तरति पारं ॥ २० ॥ राजोवाच ॥ अहो नृजन्माखिलजन्मशोभनं किं जन्म-
भिस्त्वपरैरप्यमुष्मिन् ॥ न यद्वृषीकेशयशः कृतात्मनां महात्मनां वः प्रचुरः समागमः ॥ २१ ॥ न ह्यद्भुतं त्वचरणजालेणु-
भिर्हतांहसो भक्तिरधोक्षजेऽमला ॥ मौहूर्तिकाद्यस्य समागमाच्च मे दुस्तर्कमूलोऽपहतोऽविवेकः ॥ २२ ॥ नमो महद्भ्योऽस्तु
नमः शिशुभ्यो नमो युवभ्यो नम आबटुभ्यः ॥ ये ब्राह्मणा गामवधूतलिङ्गाश्चरन्ति तेभ्यः शिवमस्तु राज्ञाम् ॥ २३ ॥

भीतः सन् बह्नीतुल्यं प्राचीनं कर्मावलम्ब्यावस्थितो भवति ॥ १८ ॥ सार्थं प्रविशति यथापूर्वं प्रवृत्तिमार्गे रमते । न वेद परमपुरुषार्थम् ॥ १९ ॥ त्वमपि अध्वनि निवेशित
इत्यनुषङ्गः । अतोऽस्याध्वनः पारमतिर । असज्जितात्मा विषयेष्वनभिनिवेशितचित्तः सन् । हरिसेवया शितं तीक्ष्णीकृतम् ॥ २० ॥ अखिलजन्मशोभनं नृजन्मैव ।
न परं श्रेष्ठं येभ्यो देवादियन्मभ्यस्तैरपि किम्, (अमुष्मिन् स्वर्गेऽपि जन्मभिः किम्,) न किंचित् । यद्येषु जन्मसु यत्र स्वर्गं वा वो महात्मनां समागमः प्रचुरो न भवति ।
वृषीकेशस्य यशसा कृतः शोधित आत्मा यैस्तेषाम् ॥ २१ ॥ संततमुपासितैस्त्वत्पदाजरेणुभिर्हतमहो यस्य तस्याधोक्षजे निर्मला भक्तिर्भवतीति नैवाद्भुतम् । यस्य
तव मुहूर्तमात्रभवात्समागममात्रादपि दुस्तर्केण बद्धमूलोऽपि ममाविवेको नष्टः ॥ २२ ॥ ब्रह्मविदः केन रूपेण विचरन्तीत्यज्ञानात्सर्वान्नमस्यति—नम इति । ये
वटवः क्रीडारतत्वाद्भ्रष्टेयधौरेयास्तानप्यभिध्याप्य सर्वेभ्यो नम इत्यर्थः । खट्वान्तेन राज्ञां महदवज्ञां संभाव्याह—राज्ञां शिवमस्त्विति ॥ २३ ॥

१ 'स्वबन्धने' इत्यत्र 'चरन्वने' इत्येवंरूपे । २ स्वभक्तसर्वेन्द्रियाकर्षकस्य हरेर्यशोभिरेव कृता निर्मिता आत्मानो देहबुद्धिप्रयत्नजीवात्मानो येषामिति चक्रः ।

उत्तरा माता यस्य हे उत्तरामातः । विगणयतो न गणयतः । अवमन्तर्यपि परमकरुणाकरत्वेन सिन्धुपतये आत्मतत्त्वमुपदिश्य । निभृताः शान्ताः करणानामूर्मयो
यस्मिन्स आश्रयो यस्य ॥ २४ ॥ सुजनात्तस्मात्सम्यगवगतं परमात्मसतत्त्वं येन तथाभूतः संस्तदानीमेव देहे आत्ममतिं च विससर्ज । हे नृप, भगवदाश्रितो भरतस्तदा-
श्रितो रहूगणो यस्तस्यानुभावः सद्यो देहाहंकारत्यागः ॥ २५ ॥ परोक्षेण वणिक्सार्वभौमरूपेण । आर्याणां विवेकिनां मनीषयैव दस्युस्थानीयानीन्द्रियाणि गोमायुस्थानी-
यान्यपलादीनीत्येवं कल्पितविषयः । अन्युत्पन्नस्य तु लोकस्य जनस्य सम्यगधिगमो न भवति । अथ अतस्तदेतदेव भवाध्वरूपं समवेतानुकल्पेन प्रस्तुते तत्तदनु-
रूपार्थोपकल्पनेन ॥ २६ ॥ इति श्रीमद्भाग ० म० पु० पञ्चमस्कन्धे भा० दी० टीकायां त्रयोदशोऽध्यायः ॥ १३ ॥ ॥ चतुर्दशे भवारण्यरूपकव्याकृतिः कृता ॥ प्रस्तुते
तस्य गोमायुमशकार्थकल्पनम् ॥ ११ ॥ यः परीक्षिता पृष्ठः स श्रीशुक उवाच हेति सूतोक्तिः । दुरत्ययेऽध्वन्यजया निवेशित इति यदुक्तं तदेव निवेशनप्रकारकथनेन

॥ श्रीशुक उवाच ॥ इत्येवमुत्तरामातः स वै ब्रह्मर्षितः सिन्धुपतये आत्मसतत्त्वं विगणयतः परानुभावः परमकारुणिकतयोप-
दिश्य रहूगणेन सकरुणमभिवर्णितचरण आपूर्णार्णव इव निभृतकरणोर्म्याश्रयो धरणिमिमां विचचार ॥ २४ ॥ सौवीरप-
तिरपि सुजनसमवगतपरमात्मसतत्त्वं आत्मन्यविद्याध्यारोपितां च देहात्ममतिं विससर्ज एवं हि नृप भगवदाश्रिताश्रि-
तानुभावः ॥ २५ ॥ राजोवाच ॥ यो ह वा इह बहुविदा महाभागवत त्वयाभिहितः परोक्षेण वचसा जीवलोकभवाध्वा स ह्यार्य-
मनीषया कल्पितविषयो नाञ्जसाऽव्युत्पन्नलोकसमधिगमः अथ तदेवैतदुरवगमं समवेतानुकल्पेन निर्दिश्यतामिति ॥ २६ ॥
इति पञ्चमस्कन्धे त्रयोदशोऽध्यायः ॥ १३ ॥ ॥ स होवाच ॥ य एष देहात्ममानिनां सत्त्वादिगुणविशेषविकल्पितकुशलाकु-
शलसमवहारविनिर्मितविधिवदेहावलिभिर्वियोगसंयोगाद्यनादिसंसारानुभवस्य द्वारभूतेन षडिन्द्रियवर्गेण तस्मिन्दुर्गा-
ध्ववदसुगमेऽध्वन्यापतित ईश्वरस्य भगवतो विष्णोर्विश्ववर्तिन्या मायया जीवलोकोऽयं यथा वणिक्सार्वभौमः स्वदेह-
निष्पादितकर्मानुभवः श्मशानवदशिवतमायां संसाराटव्यां गतो नाद्यापि विफलबहुप्रतियोगेहस्तत्तापोपशमनीं हरि-
गुरुचरणाविन्दमधुकरानुपदवीमवरुन्धे यस्यामु ह वा एते षडिन्द्रियनामानः कर्मणा दस्यव एव ते ॥ १ ॥ ॥

प्रपञ्चयति । य एष प्रसिद्धो जीवलोकोऽयं विष्णोर्माययाऽसुगमेऽध्वन्यापतितो भवाटवीं गतः सन् हरिरूपस्य गुरोश्चरणारविन्दे ये मधुकराः सेवकास्तेषामनुपदवीं
तैरनुष्ठितं भक्तिमार्गमद्यापि नावरुन्धे न संप्राप्नोतीत्यन्वयः । मायायाः स्वकार्यद्वारेण संसारमार्गे पातहेतुत्वमाह । देहात्ममानिनां सत्त्वादिगुणविशेषैर्विकल्पितानि
विभक्तानि यानि कुशलाकुशलविमिश्रकर्माणि तैर्विनिर्मिताभिर्विधिवदेहावलिभिर्वियोगसंयोगादिर्योऽनादिः संसारस्तदनुभवस्य द्वारभूतेन षडिन्द्रियवर्गेण
तस्मिन्संसाररूपे दुर्गमार्गवदसुगमेऽध्वन्यापतितो यथा वणिजं सार्थः समूहोऽर्थार्जनपरः । स्वदेहनिष्पादितानां कर्मणां फलद्वारेणानुभवो यस्य । विफलाश्च
बहुप्रतियोगा बहुविघ्नाश्च ईहाश्चेष्टा यस्य सः, तस्यां संसाराटव्यां ये तापास्तेषामुपशमनीं नाशनीम् । यस्यामित्यादि व्याचष्टे । यस्यां भवाटव्याम् ॥ १ ॥ ॥

१ न गणयत आत्मनोऽवमन्तुरित्यत्र संबन्धसामान्यविवक्षया षष्ठी । अवमन्तर्यपीति तदर्थकथनम् । २ समवेतेन समुचितेन अनुकल्पेन दार्ष्टान्तिकवाचकशब्देन । ३ उत्तरामातरिति
विसर्गान्तापठ आर्षप्रयोगो मन्तव्यः इति क्रमः । ४ 'दुरधिगम' इति पाठः । दार्ष्टान्तिकानामनुकृतादित्यर्थः इति चक्रः । ५ 'समवेतानुकल्पेनेति' इति पाठः ।

दस्युतुल्यं तेषां कर्म दर्शयति—तद्यथेति । धर्मोपयिकं धर्मकारणम् । तमेव स्वाभिप्रेतं धर्ममाह—साक्षादिति । तं तु सांपराये परलोकार्थमुदाहरन्ति । तद्धर्म्यं धर्मार्हं धनम् । दर्शनाद्याः पञ्च ज्ञानेन्द्रियाणां वृत्तयः, संकल्पव्यवसायावन्तःकरणस्य, एतैर्युहे यो ग्राम्य उपभोगस्तेन कुनाथस्य कुबुद्धेरजितात्मनो विलुम्पन्ति यथा चोराः कुपालकस्यानवहितात्मनः सार्थस्य धनं हरन्ति तद्वत् ॥ २ ॥ गोमायवो यत्रेलेतद्याचष्टे । अथ चेत्यर्थान्तरपण्यासे । कर्मणा ते तु वृकाः सुगालाश्च । कदर्यस्यातिलुब्धस्य ॥ ३ ॥ प्रभूतवीरुत्तुणगुल्मगह्वरमित्येतद्याचष्टे—यथा हीति । न दग्धानि बीजानि यस्मिन् । यद्यस्माद्योऽयमावसथ आश्रम एष कामानां करण्डः । यथा कर्पूरभाजने कर्पूरक्षयेऽपि परिमलो न क्षीयते एवमत्र वासनानामक्षीणत्वान्न कर्माण्युत्सीदन्तीत्यर्थः ॥ ४ ॥ दंशमश-कुतुलैरपसदैर्नीचैः शलभादिभिश्चोपरुध्यमानः पीड्यमानो बहिःप्राणो वित्तं यस्य तथाविधोऽयस्मिन्नध्वनि परिभ्रमन्नविद्यादिभिरुपरक्तेन मनसा गन्धर्वपुर-

तद्यथा पुरुषस्य धनं यत्किंचिद्धर्मोपयिकं बहुकृच्छ्राधिगतं साक्षात्परमपुरुषाराधनलक्षणो योऽसौ धर्मस्तं तु सांपराय उदाहरन्ति तद्धर्म्यं धनं दर्शनस्पर्शनश्रवणास्वादनावग्राणसंकल्पव्यवसायगृहग्राम्योपभोगेन कुनाथस्याजितात्मनो यथा सार्थस्य तथाऽजितात्मनो विलुम्पन्ति ॥ २ ॥ अथ च यत्र कौटुम्बिका दारापत्यादयो नाम्ना कर्मणा वृकसुगाला एवानिच्छतोऽपि कदर्यस्य कुटुम्बिन उरणकवत्संरक्ष्यमाणं मिषतोऽपि हरन्ति ॥ ३ ॥ यथा ह्यनुवत्सरं कृष्यमाणमप्यदग्धवीजं क्षेत्रं पुनरेवावपनकाले गुल्मतृणवीरुद्विर्गह्वरमिव भवत्येवमेव गृहाश्रमः कर्मक्षेत्रं यस्मिन्नहि कर्माण्युत्सीदन्ति यदयं कामकरण्ड एष आवसथः ॥ ४ ॥ तत्र गतो दंशमशकसमापसदैर्ननुजैः शलभ-शकुन्ततस्करमूषकादिभिरुपरुध्यमानबहिःप्राणः क्वचित्परिवर्तमानोऽस्मिन्नध्वन्यविद्याकामकर्मभिरुपरक्तमनसाऽनुपपन्नार्थं नरलोकं गन्धर्वनगरमुपपन्नमिति मिथ्यादृष्टिरनुपश्यति ॥ ५ ॥ तत्र च क्वचिदातपोदकनिभान्विषया-नुपधावति पानभोजनव्यवायादिव्यसनलोलुपः ॥ ६ ॥ क्वचिच्चाशेषदोषनिषदनं पुरीषविशेषं तद्वर्णगुणनिर्मित-मितिः सुवर्णमुपादित्सत्यग्निकामकातर इवोल्मुकपिशाचम् ॥ ७ ॥

तुल्यमघटमानं नरलोकं सत्यतया मिथ्यादृष्टिरनुपश्यति ॥ ५ ॥ प्रपश्यतीति प्रशब्दसूचितमर्थान्तरं दर्शयति । तत्र च गन्धर्वपुरे क्वचिदातपोदकं मृगतृ-ण्याजलं तनुल्यान्विषयानुपधावतीति ॥ ६ ॥ क्वचित्क्वचिच्चाशुर्योल्मुकग्रहमित्येतद्याचष्टे । क्वचिच्चाशेषाणां दोषाणां निषदनं स्थानं पुरीषविशेषमधेर्विष्टा तस्य पुरीषस्येव लोहितो वर्णो यस्य रजोगुणस्य तेन निर्मिता तद्विषया मतिर्यस्य स सुवर्णमुपादातुमिच्छति । अग्निकामेन कातरः परवश उत्सुकसदृशं पिशाचमिव । शीतातुरो ह्यरण्येऽग्निवज्जाज्वल्यमानं ततस्ततो धावन्तमुल्मुकपिशाचमभिबुद्ध्याऽनुधावति—नतु तं प्राप्नोति । कथंचित्प्राप्तश्चेत्तर्हि तेन भक्षितः सन् म्रियते । एवं सुवर्णमनुधावन्नपीत्यर्थः ॥ ७ ॥

१ बहिःप्राणो वित्तं 'वित्तं बहिःप्राणः प्राणाः' इत्यभियुक्तोक्तेः । २ बहुकृच्छ्राधिगतं यत्किंचित्पुरुषधनं वर्तते तत्साक्षाद्धर्मोपयिकं भवति क्रमः । ३ पूर्वतनत्रयोदशध्यायस्थतृतीयश्लोकस्य इत्यर्थः । निवासतोयद्रविणेत्येतद्याचष्टे—अथेति । निवासादिष्वनेकेष्व्वात्मन उपजीव्येष्वभिनिवेशो यस्य ॥ ८ ॥ क्वचिच्च वाल्योत्थितेत्येतद्याचष्टे—क्वचिचेति । आरो-हमङ्गम् । तस्मिन्काले यद्रजो रागस्तेन खट्वस्वावरकेण रजन्यां रात्रौ भूता इव । ह्रस्वपाठे रजनीभूतस्तमोमय इवातीव रजसा छन्नमतिरत एव रजोव्यासच-क्षुरिव दिक्षु स्थिता मर्यादातिक्रमसाक्षिभूता देवता न जानाति ॥ ९ ॥ अनुपादेयमेवोपादेयतया गृह्णातीति प्रक्रमसाजालादुत्तरश्लोकचतुर्थपादं प्रथमं व्याचष्टे—क्वचित्सकृदिति । क्वचिदातपोदकनिभानित्यत्र मिथ्याविषयेषु लम्पटत्वमुक्तम् । निवासतोयेत्यत्र तदर्जनप्रयास उक्तः । अत्र तु बाधितेष्वपि पुनः प्रवृत्तिरुच्यत इत्यपौरुष्यम् । स्वयमेव सकृदवगतं विषयाणां वैतथ्यं विफलत्वं येन । पराभिध्यानेन देहाभिनिवेशेन विभ्रंशिता स्मृतिर्यस्य । तथैव विभ्रंशितया स्मृत्या स्मृतिभ्रंशादेवेत्यर्थः ॥ १० ॥ अदृश्यझिल्लीखनेत्येतद्याचष्टे—क्वचिदुल्लेकेति । अतिपरुषो रभस उत्साहस्तेनाटोपः संभ्रमो यथा भवत्येवं रिपूणां राजकुलस्य च

अथ कदाचिन्निवासपानीयद्रविणाद्यनेकात्मोपजीवनाभिनिवेश एतस्यां संसाराटव्यामितस्ततः परिधावति ॥ ८ ॥

क्वचिच्च वाल्यौपम्यया प्रमदयारोहमारोपितस्तत्कालरजसा रजनीभूता इवासौधुमर्यादो रजस्वलाक्षोऽपि दिग्देवता अतिरजस्वलमतिर्न विजानाति ॥ ९ ॥ क्वचित्सकृदवगतविषयवैतथ्यः स्वयं पराभिध्यानेन विभ्रंशितस्मृतिस्तथैव मरीचितोयप्रायांस्तानेवाभिधावति ॥ १० ॥ क्वचिदुल्लकझिल्लीखनवदतिपरुषरभसाटोपं प्रत्यक्षं परोक्षं वा रिपु-राजकुलनिर्भर्त्सितेनातिव्यथितकर्णमूलहृदयः ॥ ११ ॥ स यदा दुग्धपूर्वसुकृतस्तदा कारस्करकाकतुण्डाद्यपुण्यदु-मलताविषोदपानवदुभयार्थशून्यद्रविणान् जीवन्मृतान्स्वयं जीवन्म्रियमाण उपधावति ॥ १२ ॥ एकदाऽसत्प्रसङ्गा-न्निकृतमतिव्युदकस्रोतःस्वलनवदुभयतोऽपि दुःखदं पाखण्डमभिर्याति ॥ १३ ॥ यदा तु परबाधयान्ध आत्मने नोपनमति तदा हि पितृपुत्रवर्हिष्मतः पितृपुत्रान्वा स खलु भक्षयति ॥ १४ ॥ क्वचिदासाद्य गृहं दाववत्प्रियार्थवि-धुरमसुखोदकं शोकाग्निना दह्यमानो भृशं निर्वेदमुपगच्छति ॥ १५ ॥

निर्भर्त्सितेनातिव्यथितं कर्णमूलं हृदयं च यस्य ॥ ११ ॥ अपुण्यवृक्षानित्येतद्याचष्टे—स यदेति । दुग्धमुपभुक्तं पूर्वसुकृतं येन । तदा कारस्करो विषतिन्दुस्तत्र-मुखा येऽपुण्यद्रुमास्तथाविधा लताश्च विषोदपानाश्च विषकूपास्तनुल्यान् दृष्टादृष्टप्रयोजनशून्यधनान् ॥ १२ ॥ क्वचिद्वितोयाः सरित इत्येतद्याचष्टे । एकदा क्वचि-दसतां प्रसङ्गान्निकृता वञ्चिता मतिर्यस्य सः । निरुदकनदीगर्तपाते यथा सद्यः शिरः स्फुटति पश्चादपि तद्देदनानुवर्तते एवमिह परत्र च दुःखदम् ॥ १३ ॥ परस्परं चालपते निरन्ध इत्येतद्याचष्टे—यदा स्थिति । अन्धोऽन्नं नोपनमति नोपतिष्ठति । पितृपुत्राणां बहिः कुशस्तद्वतः । पितुः पुत्राणां वा कुशादितृण-मात्रमपि येषु पश्यति तान्भक्षयति बाधत इत्यर्थः । पितृपुत्रवर्हिष्मानिति तु पाठः सुगमः ॥ १४ ॥ आसाद्य दावमित्येतद्याचष्टे—क्वचिदासाद्येति ॥ १५ ॥

१ पूर्वोप्यायस्थपञ्चमश्लोकस्य मरीचितोयानीति चतुर्थं पादम् । २ 'उपजीव्याभिनिवेशः' इति पाठः । ३ असाधुमर्यादस्त्यक्तमर्याद इति । ४ अत्र 'कारस्करप्रमुखापुण्यद्रुम' इत्येव पाठः सुवचः । काकतुण्डादस्य व्याख्यातृभिः काप्यनृहान् तेषां मूलपाठः असंमत इति भाति । ५ अभियाति स्वीकरोति पाखण्डकुले जायते वा इति वीरः । ६ येषां द्रविणं कीर्त्यर्थं दृष्टार्थं च न भवति ते उभयार्थशून्यद्रविणाः । ७ असतां वेददेवब्राह्मणविदूषकाणां ।

क च यक्षैर्हतासुरितेतद्याचष्टे । कचित्कालेन विषमितं प्रतिकूलतां नीतं यद्राजकुलं तदेव रक्षस्तेनापहृताः प्रियतमधनरूपा असौ यस्य । विगतानि जीवलक्षणानि हर्षादीनि यस्य । शूरैर्हृतस्य इत्यप्यनेनैव व्याख्यातम् ॥ १६ ॥ कचिच्च गन्धर्वपुरं प्रविष्ट इत्येतद्याचष्टे । कदाचिन्मनोरथप्राप्तं पित्राद्यसदेव सदिति मत्वा पूर्वं गन्धर्वपुरवदघटमानदर्शनमुक्तमिदानीं तन्निमित्तसुखासक्तिरुच्यते इति भेदः ॥ १७ ॥ चलन् कचिदित्येतद्याचष्टे । कचिद्ब्रह्माश्रमे याः कर्मचोदनास्तासामतिभरोऽतिविस्तारः स एव गिरिस्तमारुरुक्षंस्तदन्तं गन्तुमिच्छन् ॥ १८ ॥ पदे पदेऽभ्यन्तरवह्निनेति व्याचष्टे—कचिच्च दुःसहेनेति ॥ १९ ॥ कचिन्निगीर्ण इत्येतद्याचष्टे—स एवेति ॥ २० ॥ दष्टः स शेते इति व्याचष्टे—कदाचिदिति । मानो गर्व एव दंष्ट्रा परपीडाकर्तवात्, भग्ना मानदंष्ट्रा यस्य । अत एव न लब्धो

कचित्कालविषमितराजकुलरक्षसापहृतप्रियतमधनासुः प्रमृतक इव विगतजीवलक्षण आस्ते ॥ १६ ॥ कदाचिन्मनोरथोपगतपितृपितामहाद्यसत्सदिति स्वप्ननिवृत्तिलक्षणमनुभवति ॥ १७ ॥ कचिद्ब्रह्माश्रमकर्मचोदनातिभरगिरिमारुरुक्षमाणो लोकव्यसनकर्षितमनाः कण्टकशर्कराक्षेत्रं प्रविशन्निव सीदति ॥ १८ ॥ कचिच्च दुःसहेन कायाभ्यन्तरवह्निना गृहीतसारः स्वकुटुम्बाय कुध्यति ॥ १९ ॥ स एव पुनर्निद्राजगरगृहीतोऽन्धे तमसि मग्नः शून्यारण्य इव शेते नान्यत्किञ्चन वेद शव ईवापविद्धः ॥ २० ॥ कदाचिद्भ्रममानदंष्ट्रो दुर्जनदन्दशूकैरलब्धनिद्राक्षणो व्यथितहृदयेनानुक्षीयमाणविज्ञानोऽन्धकूपेऽन्धवत्पतति ॥ २१ ॥ कर्हिस्मचित्काममधुलवान्विचिन्वन्यदा परदारपरद्रव्याप्यवरुन्धानो राज्ञा स्वामिभिर्वा निहतः पतत्यपारे निरये ॥ २२ ॥ अथ च तस्मादुभयथापि हि कर्मास्मिन्नात्मनः संसारावपनमुदाहरन्ति ॥ २३ ॥ मुक्तस्ततो यदि बन्धादेवदत्त उपाच्छिनत्ति तस्मादपि विष्णुमित्र इत्यनवस्थितिः ॥ २४ ॥ कचिच्च शीतवाताद्यनेकाधिदैविकभौतिकात्मीयानां दशानां प्रतिनिवारणेऽकल्पो दुरन्तचिन्तया विषण्ण आस्ते ॥ २५ ॥ कचिन्मिथो व्यवहरन्त्यत्किञ्चिद्धनमन्येभ्यो वा काकिणिकामात्रमप्यपहरन्त्यत्किञ्चिद्वा विद्वेषमेति वित्तशाठ्यात् ॥ २६ ॥ ॥

निद्रायाः क्षणोऽपि येन ॥ २१ ॥ कर्हिस्मचित्क्षुद्ररसानित्येतद्याचष्टे—कर्हिस्मचित्काममधुलवानिति । यदा निहतो भवति तदा सद्य एव निरये पतति ॥ २२ ॥ प्रसङ्गात्युक्तस्य कर्मणः संसारहेतुत्वं स्फुटयति—अथ चेति । यस्मादेवं तस्मात् । अथ अनन्तरमेव । उभयथा इह च परत्र च । अस्मिन् प्रवृत्तिमार्गे । संसारस्यावपनं जन्मक्षेत्रं कर्मोदाहरन्ति ॥ २३ ॥ तत्रातिकृच्छ्रात्यतिलब्धमान इत्येतद्याचष्टे—मुक्त इति । यदि बन्धान्मुक्तो भवति तर्हि ततः सकाशादन्यो हरति तस्मादप्यन्यः । न त्वसौ भोक्तुं लभत इत्यर्थः ॥ २४ ॥ कचिच्च शीतातपेलेतद्याचष्टे—कचिच्चेति । शीतादयोऽनेका आधिदैविकाद्या या दशा दुःखावस्थास्तासाम् ॥ २५ ॥ कचिन्मिथ इत्येतद्याचष्टे । कचिन्मिथो यत्किञ्चिद्धनं व्यवहरन्काकिणिकामात्रं विंशतिकपर्दकमात्रं ततोऽपि न्यूनं वा यत्किञ्चिदपहरन्विद्वेषमेति ॥ २६ ॥ ॥

१ गृहीतसारो दग्धधैर्यः । २ अपविद्धः स्वजनैस्त्यक्तः । ३ पापप्रकारेण पुण्यप्रकारेण च । ४ 'अथ च मुक्तः' इति पाठः । ५ 'निवारणाकल्पः' इति पाठः । ६ बन्धात्तत्त्वामिदत्तप्रहारादेः ।

अध्वन्यमुष्मिन्नुत्कृष्टवित्तबाधोपसर्गैरित्युक्तानुपसर्गान्प्रपञ्चयति । अध्वन्यमुष्मिन्निमे उरुकृष्टवित्तबाधादयस्तथा सुखदुःखादयश्च ॥ २७ ॥ व्युत्क्रमैः पुनरुक्तैश्च नानापाठैरतः परम् ॥ दुर्गमोऽपि भवाध्वान्यं संप्रदायेन तीर्थते ॥ ११ ॥ तत्र प्रसज्जति कापीत्यादिना सिंहावलोकनन्यायेनोक्तमर्थमपकृष्य क्रमेण व्याचष्टे—कापि देवमाययेति । प्रस्कन्नमपगतं विवेकविज्ञानं यस्य । यस्याः स्त्रिया विहारगृहं कीडागृहं तदारम्भे आकुलं हृदयं यस्य । अनेन प्रसज्जतीति व्याख्यातम् । तदाश्रयेत्यादि व्याचष्टे । तस्या आश्रयेऽवसक्ताः संलग्नाः सुता दुहितरश्च कलत्रं च सैव स्त्री तेषां भाषितादिभिरपहतं हृदयं यस्य । प्रहिणोति प्रक्षिपति ॥ २८ ॥ कचित्कदाचिद्विरचक्रतल्लसन्नित्येतद्याचष्टे—कदाचिदीश्वरस्येति । परमाणुरादिः द्विपरार्थोऽपवर्गोऽन्तः तदेवोपलक्षणं यस्य तस्मात् । कालोपलक्षणादिति

अध्वन्यमुष्मिन्निम उपसर्गास्तथा सुखदुःखरागद्वेषभयाभिमानप्रमादोन्मादशोकमोहलोभमात्सर्येर्ष्यावमानक्षुत्पिपासाधिव्याधिजन्मजरामरणादयः ॥ २७ ॥ कापि देवमायया स्त्रिया भुजलतोपगूढः प्रस्कन्नविवेकविज्ञानो यद्विहारगृहारम्भाकुलहृदयस्तदाश्रयावसक्तसुतदुहितृकलत्रभाषितावलोकविचेष्टितापहतहृदय आत्मानमजितात्माऽपारेऽन्धे तमसि प्रहिणोति ॥ २८ ॥ कदाचिदीश्वरस्य भगवतो विष्णोश्चक्रात्परमाण्वादिद्विपरार्थापवर्गकालोपलक्षणात्परिवर्तितेन वयसा रंहसा हरत आब्रह्मतृणस्तम्बादीनां भूतानामनिमिषतो मिषतां विव्रस्तहृदयस्तमेवैश्वरं कालचक्रनिजायुधं साक्षाद्भगवन्तं यज्ञपुरुषमनादृत्य पाखण्डदेवताः कङ्कगृध्रवकवटप्राया आर्यसमयपरिहृताः सांकेत्येनाभिधत्ते ॥ २९ ॥ यदा पाखण्डभिरात्मवञ्चितैस्तैरुरु वञ्चितो ब्रह्मकुलं समावसंस्तेषां शीलमुपनयनादिश्रौतस्मार्तकर्मानुष्ठानेन भगवतो यज्ञपुरुषस्याराधनमेव तदरोचयन् शूद्रकुलं भजते निगमाचारेऽशुद्धितो यस्य मिथुनीभावकुटुम्बभरणं यथा वानरजातेः ॥ ३० ॥ ॥ ॥

पृथक्पदत्वेन पाठे कालस्वरूपादित्यर्थः । रंहसा शीघ्रेण परिवर्तितेन परिभ्रमणेन वयसा बाल्यादिक्रमेण । ब्रह्माणमभिव्याप्य तृणस्तम्बादीनि भूतानि हरतश्चक्रतः सकाशाद्विप्रस्तहृदयः सन्पाखण्डदेवता । अभिसुरूपेन धत्त इत्यन्वयः । अनिमिषतो निमेषमकुर्वतः, अप्रमत्तादित्यर्थः । मिषतां प्रतिकर्तुमशक्तानामित्यर्थः । कर्मणि षष्ठ्यः । कालचक्रं निजं नित्यमायुधं यस्य । सांकेत्येन मूलप्रमाणशून्येन पाखण्डागमेन ॥ २९ ॥ तैर्वञ्चित इत्येतद्याचष्टे—यदा त्विति । आत्मना वञ्चितैरुरु अधिकं वञ्चितः सन् । तेषां ब्राह्मणानां यच्छीलमुपनयनादि तदरोचयन् शूद्रवद्वर्तते । निर्गमोक्ताचारे अशुद्धितः स्वस्य शुद्धभावात् । यस्य शूद्रस्य केवलं मिथुनीभावः कुटुम्बभरणं च व्यापारो नाग्निहोत्रादिः ॥ ३० ॥ ॥ ॥

१ अत्र परमाणुरित्यादिपर्यायलेखनमात्रम् । चक्रवर्ती तु परमाणुरादिद्विपरार्थापवर्गोन्तो यस्य तेन कालेनैव उप आधिक्येन लक्षणं यत्सेति । तदिति नपुंसकं तूपलक्षणविशेषणत्वात् । २ द्विपरार्थापवर्गकालोपलक्षणादित्येवंरूपे । ३ आर्यसमयपरिहृताः शिष्टाचाररहिताः । ४ धत्ते सेव्यत्वेनाङ्गीकरोति । ५ आत्मना वञ्चितैः स्वकल्पितकुपथगामिवादात्मनैव वञ्चितैरिति चक्रवर्ती । स्वरक्षणसंदेहाद्यथेष्टधनाद्यदानादात्मना वञ्चितैरित्यन्ये । ६ निगमाचारे या अशुद्धिरुच्यते तथैव यस्य मिथुनीभावः विधवायास्तत्कथनाया वा मृत्यादिदानेन परिणयः इति चक्र० । निगमाचारेयो शुद्धितदकरणादित्यर्थः इति क्रम० ।

तज्जातिरासेनेत्यादि व्याचष्टे । तत्रापि निरवरोधः प्रतिबन्धरहितः । स्वैरेण स्वेच्छया क्रीडन्विस्मृतमृत्युकालः सन् ॥ ३१ ॥ द्रुमेषु रंस्यन्नित्येतद्व्याचष्टे—कचिद्द्रुमवदिति । व्यावायक्षणो मैथुनोत्सवो भवति ॥ ३२ ॥ कचित्रमादादित्येतद्व्याचष्टे । एवमध्वनि सुखदुःखाद्यवरुन्धानो गिरिकन्दरप्राये तमसि रोगाद्यापदि पततीति शेषः ॥ ३३ ॥ कचिच्छीतवातेत्यादिपूर्वस्वादधिकोक्तिः । रोगाद्यापदि पतितः सन् शीतादिभिः क्लिश्यन्नास्त इत्यर्थः ॥ ३४ ॥ तदेवं सिंहावलोक-
नन्यायेनोक्तमर्थं यथास्थानमपकृत्य व्याख्याय क्रमस्थमनुवर्तयितुं पूर्वोक्तमेवानुवदति—कचिन्मिथ इति । वित्तशाठ्येन कदाचिद्यत्किंचिद्धनमुपयाति ॥ ३५ ॥

तत्रापि निरवरोधः स्वैरेण विहरन्नतिकृपणबुद्धिरन्योन्यमुखनिरीक्षणादिना ग्राम्यकर्मणैव विस्मृतकालावधिः ॥ ३१ ॥

कचिद्द्रुमवदैहिकार्थेषु गृहेषु रंस्यन्यथा वानरः सुतदारवत्सलो व्यावायक्षणः ॥ ३२ ॥ एवमध्वन्यवरुन्धानो मृत्युग-
जभयात्तमसि गिरिकन्दरप्राये ॥ ३३ ॥ कचिच्छीतवातायनेकदैविकभौतिकात्मीयानां दुःखानां प्रतिनिवारणेऽकल्पो
दुरन्तविषयविषण्ण आस्ते ॥ ३४ ॥ कचिन्मिथो व्यवहरन्यत्किंचिद्धनमुपयाति वित्तशाठ्येन ॥ ३५ ॥ कचिच्छी-
णधनः शय्यासनाशनाद्युपभोगविहीनो यावदप्रतिलब्धमनोरथोपगतादानेऽवसितमतिस्ततस्ततोऽवमानादीनि
जनादभिलभते ॥ ३६ ॥ एवं वित्तव्यतिषङ्गविवृद्धवैरानुबन्धोऽपि पूर्ववासनया मिथ उद्वहृत्यथापवहति ॥ ३७ ॥
एतस्मिन्संसारध्वनि नानाक्लेशोपसर्गबाधित आपन्नविपन्नो यत्र यस्तमु ह वावेतरस्तत्र विसृज्य जातं जातमुपादाय
शोचन्मुह्यन्विभ्यद्विवदन् क्रन्दन्संहृष्यन्गायन्नह्यमानः साधुवर्जितो नैवावर्ततेऽद्यापि यत आरब्ध एष नरलोकसार्थो
यमध्वनः पारमुपदिशन्ति ॥ ३८ ॥ यदिदं योगानुशासनं न वा एतद्वरुन्धते यन्न्यस्तदण्डा मुनय उपशमशीला
उपरतात्मानः समवगच्छन्ति ॥ ३९ ॥ यदपि दिगिभजयिनो यज्विनो ये वै राजर्षयः किंतु परं मृधे शयीरन्नस्यामेव
ममेयमिति कृतवैरानुबन्धा यां विसृज्य स्वयमुपसंहृताः ॥ ४० ॥

कचिच्छीतक्षीणधनस्त्विति व्याचष्टे—कचिच्छीणधन इति । अप्रतिलब्धं यन्मनोरथेनोपगतं वाञ्छितं तस्यादाने स्वीकारे निश्चितमतिः सन् ॥ ३६ ॥
अन्योन्यवित्तव्यतिषङ्गेनेत्येतद्व्याचष्टे—एवं वित्तव्यतिषङ्गेति । अपवहति त्यजति ॥ ३७ ॥ अध्वन्यमुष्मिन्नित्यादि व्याचष्टे—एतस्मिन्निति । आपन्न आपदं
प्राप्तः विपन्नो विनष्टो वा यत्र यस्तमितरस्तत्र विसृज्य । नह्यमानो बध्यमानः । साधुवर्जितः साधुव्यतिरिक्तः ॥ ३८ ॥ अनावृत्तौ हेतुमाह—यदिदमिति
॥ ३९ ॥ मनस्विन इत्यादि व्याचष्टे—यदपीति । ये वै राजर्षयस्तेऽपि नावरुन्धते किंतु परं केवलं मृधे शयीरन् ॥ ४० ॥

१ उद्वहति विवाहादिसंबन्धं करोति । २ जातं जातं पुत्रादिकम् । ३ यतः ब्रह्मणो भगवत आरब्धः प्रवृत्तो यं चाध्वनः पारमवधिभूतमुपदिशन्ति कथयन्ति तं प्रति नावर्तत इत्यर्थः ।
४ यत् यस्य ब्रह्मणो भगवतः । ५ अवरुन्धते प्राप्नुवन्ति । ६ उपसंहृता मृताः ।

प्रसज्यतीत्यादि गिरिकन्दर इत्यन्तमपकृत्य व्याख्यातं, ग्रन्थमतिक्रम्य वलीं गृहीत्वेत्यादिग्रन्थं व्याचष्टे—कर्मवल्लीमिति । एवमुपरि स्वर्गं गतोऽपि नरलोक-
सार्थमेवोपयाति ॥ ४१ ॥ तदेवं भरतोक्तिं व्याख्याय तच्चरितसंग्रहश्लोकानाह । तस्येदं कर्म श्लोकैरुपगयन्ति । आर्षभस्य ऋषभपुत्रस्य अन्यो नृपोऽनुवर्त्त-
नार्हति वर्त्मानुगन्तुं शक्नोति ॥ ४२ ॥ तत्र हेतुमाह—य इति । सुहृद्राज्ययोर्द्वैक्यम् । यो दुस्त्यजान्दारादीन्विष्टामिव जहौ तस्यार्षभस्येति संबन्धः ।
दुस्त्यजत्वे हेतुः—हृदिस्पृशो मनोज्ञान् त्यागे हेतुः—उत्तमश्लोके लालसा लम्पटत्वं यस्य ॥ ४३ ॥ तस्यैवं विषयत्यागो न चित्रमित्याह । य एवंभूतोऽसौ नृपः
स क्षित्यादीन्नेच्छदिति यत्तदुचितम् । सदयावलोकं भरतस्य दया यथा भवत्सेवमवलोको यस्या इति परिजनावलोकः श्रियामुपचर्यते । यतो मधुद्विषः
सेवायामनुरक्तं मनो येषां तेषां महतामभवो मोक्षोऽपि फल्गुस्तुच्छ एव ॥ ४४ ॥ तस्य सेवानुरागमेवाह—यज्ञायेति । यज्ञरूपाय धर्मपतये यज्ञादिफल-

कर्मवल्लीमवलम्ब्य तत आपदः कथंचिन्नरकाद्विमुक्तः पुनरप्येवं संसाराध्वनि वर्तमानो नरलोकसार्थमुपयाति एवमुप-
रिगतोऽपि ॥ ४१ ॥ तस्येदमुपगायन्ति ॥ आर्षभस्येह राजर्षेर्मनसापि महात्मनः ॥ नानुवर्त्मानार्हति नृपो मक्षिकेव
गरुत्मतः ॥ ४२ ॥ यो दुस्त्यजान्दारसुतान्सुहृद्राज्यं हृदिस्पृशः ॥ जहौ युवैव मलवदुत्तमश्लोकलालसः ॥ ४३ ॥
यो दुस्त्यजान् क्षितिसुतस्वजनार्थदाराप्राथ्यां श्रियं सुरवरैः सदयावलोकाम् ॥ नैच्छन्नृपस्तदुचितं महतां मधुद्वि-
ट्सेवानुरक्तमनसामभवोऽपि फल्गुः ॥ ४४ ॥ यज्ञायै धर्मपतये विधिनैपुणाय योगाय सांख्यशिरसे प्रकृतीश्वराय ॥
नारायणाय हरये नम इत्युदारं हास्यन्मृगत्वमपि यः समुदाजहार ॥ ४५ ॥ य इदं भागवत सभाजितावदातगुण-
कर्मणो राजर्षेर्भरतस्यानुचरितं स्वस्त्ययनमायुष्यं धन्यं यशस्यं स्वर्ग्यापवर्ग्यं वाऽनुशृणोत्याख्यास्यत्यभिनन्दति च
सर्वा एवाशिष आत्मन आशास्ते न कांचन परत इति ॥ ४६ ॥ इति श्रीमद्भागवते महापुराणे पञ्चमस्कन्धे भर-
तोपाख्याने पारोक्ष्यविवरणं नाम चतुर्दशोऽध्यायः ॥ १४ ॥

॥ ६१ ॥

॥ ६१ ॥

दात्रे । विधौ नैपुण्यं यस्य तस्मै धर्मानुष्ठाने । योगोऽष्टाङ्गस्तस्मै । सांख्यं ज्ञानं तच्छिरः प्रधानं फलं यस्य तस्मै । योगाय प्रकृतीश्वराय मायानियत्रे । अत एव
नारं जीवसमूहः सोऽयनमाश्रयो यस्य सर्वजीवनियत्रे । एवं कर्मज्ञानदेवताकाण्डैः प्रतिपादिताय हरये नम इत्युदारमुच्चैर्यः सम्यगुच्चारितवान् । मृगत्वं मृग-
देहमपि हास्यन् त्यक्ष्यन् । य एवंभूतस्तस्य तदुचितमिति वा तस्यानुवर्त्तनार्हतीति वा संबन्धः ॥ ४५ ॥ भरतचरितश्रवणादिफलमाह—य इदमिति ।
भागवतैः सभाजिता अवदाताः शुद्धा गुणाः कर्माणि च यस्य तस्य भरतस्यानुचरितं योऽनुशृणोति स आत्मन एव सकाशात्सर्वा आशिष आशास्ते स्वत एव
प्राप्नोति नतु कांचिदपि परस्मादपेक्षत इत्यर्थः ॥ ४६ ॥ ॥ इति श्रीमद्भागवतं १० पु० पञ्चमस्कन्धे भावार्थदीपिकायां टीकायां चतुर्दशोऽध्यायः ॥ १४ ॥ ॥

१ मलवदिति । यस्य त्यागाभावे कष्टं त्यक्तस्य तस्य स्मरणेऽपि निष्ठीवनोद्भवस्तथैवेति त्यागेऽप्यन्येभ्य उत्कर्षः इति चक्र० । २ यज्ञायेति त्रिभिः पदैः क्रमेण कर्मज्ञानभक्तिमार्गाणां
यथोक्तमुत्कर्षो व्यञ्जितः इति चक्र० । ३ अथवा विधिर्यज्ञविधेर्नैपुण्यं यस्मात्तस्मै ।

एवमष्टभिरध्यायैर्भरतस्योक्तमीहितम् ॥ ततः पञ्चदशे तस्य कीर्त्यन्ते वंशजा नृपाः ॥१॥ ऋषभपदवीं जीवनमुक्तमार्गमनुवर्तमानं यं दृष्ट्वेति शेषः । यद्वा यं सुमति-
मवेदसमाम्नातां देवतां कल्पयिष्यन्ति । बुद्धोऽयं साक्षादवतीर्ण इति मंथन्त इत्यर्थः ॥१॥२॥ तत्तनयो देवताजितः पुत्रः ॥ ३ ॥ आत्मविद्यां बहुभ्य आख्याय
व्याख्यानेनैव स्वयं संशुद्धोऽनुसस्मार अपरोक्षतयानुभूतवान् ॥४॥ प्रतिहर्ता प्रस्तोता उद्गातेति त्रयो यज्ञनिपुणाः सूनव आसन् । अजनिषातां जातौ ॥५॥ हृदयजः
पुत्रः । जगतो रिरक्षिषया रक्षितुमिच्छया गृहीतं सत्त्वं येन तस्य विष्णोः कलांशः सन् ॥६॥ महापुरुषत्वमेवाह—स वै इति । धर्मस्तस्य द्विविधः—अभिषिक्त-

॥ श्रीशुक उवाच ॥ भरतस्यात्मजः सुमतिर्नामाभिहितो यमु ह वाव केचित्पाखण्डिन ऋषभपदवीमनुवर्तमानं चाना-
र्या अवेदसमाम्नातां देवतां स्वमनीषया पापीयस्या कलौ कल्पयिष्यन्ति ॥१॥ तस्माद्बृहत्सेनायां देवताजिन्नाम पुत्रो-
ऽभवत् ॥ २ ॥ अथासुर्या तत्तनयो देवद्युमस्ततो धेनुमत्यां सुतः परमेष्ठी तस्य सुवर्चलायां प्रतीह उपजातः ॥ ३ ॥
य आत्मविद्यामाख्याय स्वयं संशुद्धो महापुरुषमनुसस्मार ॥ ४ ॥ प्रतीहात्सुवर्चलायां प्रतिहर्त्रादयस्त्रय आसन्नि-
ज्याकोविदाः सूनवः प्रतिहर्तुः स्तुत्यामजभूमानावजनिषाताम् ॥ ५ ॥ भूम्न ऋषिकुल्यायामुद्गीथस्ततः प्रस्तावो देव-
कुल्यायां प्रस्तावान्नियुत्सायां हृदयज आसीद्विभुर्विभो रत्यां च पृथुषेणस्तस्मान्नक्त आकूत्यां जज्ञे नक्ताहुतिपुत्रो गयो
राजर्षिप्रवर उदारश्रवा अजायत साक्षाद्भगवतो विष्णोर्जगद्रिरक्षिषया गृहीतसत्त्वस्य कलात्मवत्त्वादिलक्षणेन महा-
पुरुषतां प्राप्तः ॥६॥ स वै स्वधर्मेण प्रजापालनपोषणप्रीणनोपलालनानुशासनलक्षणेनेज्यादिना च भगवति महा-
पुरुषे परावरे ब्रह्मणि सर्वात्मनार्पितपरमार्थलक्षणेन ब्रह्मविच्चरणानुसेवयापादितभगवद्भक्तियोगेन चाभीक्ष्णशः
परिभावितातिशुद्धमतिरुपरतानात्म्य आत्मनि स्वयमुपलभ्यमानब्रह्मात्मानुभवोऽपि निरभिमान एवावनिमज्जगुपत्
॥ ७ ॥ तस्येमां गाथां पाण्डवेय पुराविद् उपगायन्ति ॥ ८ ॥ गयं नृपः कः प्रतियाति कर्मभिर्यज्वाभिमानि बहुवि-
द्धर्मगोप्ता ॥ समागतश्रीः सदसरूपतिः सतां सत्सेवकोऽन्यो भगवत्कलामृते ॥ ९ ॥ ॥ ॥

त्वात्प्रजापालनादिकेः, गृहस्थत्वादियज्यादिश्रापरः । द्विविधोऽपि भगवति सर्वात्मनार्पितः सन् परमार्थलक्षणस्तेन परिभाविता संस्कृताऽतिशुद्धा मतिर्यस्य । अत
एवोपरतमनात्म्यदेहाद्यहंभावो यस्मिन्स्तिष्ठन्नात्मनि चित्ते स्वयमेवोपलभ्यमाने ब्रह्मण्यात्मानुभवो यस्य तादृशोऽपि निरभिमान एवावनिमज्जगुपत् पालयामास
॥७॥८॥कर्मभिर्यजः कः प्रतियातानुक्रोति न कोऽपि । अत्र हेतुः—यज्वादिरूपो भगवत्कलां गयमृतेऽन्यः क इत्यनुषङ्गः । अभिमानी सर्वतो मानास्पदं मनस्वीति वा ।
समागता संप्राप्ता श्रीर्येन यमिति वा । सतां सदसः सभायाः पतिः सतां सेवकः । यद्वा यज्वादिरूपोऽपि भगवत्कलामृते गयं कोऽन्यः प्रतियातीत्यन्वयः ॥९॥

१ कल्पयिष्यन्तीत्यत्रामर्ष एव लट् नतु भविष्यति तस्य कलेर्भूतत्वात् इति क्रमः । २ 'बृहत्सेनायाम्', 'ध्रुवसेनायाम्' इति पाठौ । ३ पालनं विपक्षमर्दनादिना, पोषणं वृत्तिदाना-
दिना । ४ 'परिभावितातिशुद्धमतिः' इति पाठः ।

सतीः सत्यः । सत्या आशिषो यासां ताः । दक्षकन्याः श्रद्धा मैत्री दयेत्याद्याः । निराशिषोऽपि यस्य प्रजानामाशिषः कामान् धरा दुदुहे । तस्य गुणा एव
वत्सस्तेन सुतमूढो यस्याः पृथिव्याः । यच्छब्दानां तं गयं कः प्रतियातीति संबन्धः ॥ १० ॥ छन्दांसि वेदास्तद्विहितकर्मणि च । दुदुहदुदुहः । युधि प्रत्यञ्जिता
बाणैः प्रतिपूजिता नृपा यस्य बलिमाजहुरर्पयामासुः । धर्मेण पालनेन दक्षिणादिभिश्च यदा प्रत्यञ्जिता विप्रास्तदा परेत्य लोकान्तरे आशिषां धर्मफलानां षष्ठमं-
शमाजहुः । 'पुण्यषड्भागमादत्ते न्यायेन परिपालयन्' इति स्मृतेः ॥ ११ ॥ उरुसोमपीथे बहुसोमपानेऽध्वरे मघोनि इन्द्रे माद्यति मदं प्राप्नुवति सति श्रद्धया
विशुद्धो योऽचलो भक्तियोगस्तेन समर्पितमिज्याफलमाजहार । अर्हणमिव प्रत्यक्षतः स्वीकृतवानित्यर्थः ॥१२॥ यस्य भगवतः प्रीणनात् । देवादीनां इन्द्रैक्यम् ।

यमभ्यषिञ्चन्परया मुदा सतीः सत्याशिषो दक्षकन्याः सरिद्धिः ॥ यस्य प्रजानां दुदुहे धराशिषो निराशिषो गुणव-
त्सस्तुतोधाः ॥ १० ॥ छन्दांस्यकामस्य च यस्य कामान्दुदुहुराजहुरथो बलिं नृपाः ॥ प्रत्यञ्जिता युधि धर्मेण विप्रा
यदाशिषां षष्ठमंशं परेत्य ॥११॥ यस्याध्वरे भगवानध्वरात्मा मघोनि माद्यत्युरुसोमपीथे ॥ श्रद्धाविशुद्धाचलभक्ति-
योगसमर्पितेज्याफलमाजहार ॥ १२ ॥ यत्प्रीणनाद्वर्हिषि देवतिर्यङ्मनुष्यवीरुत्तृणमाविरिज्यात् ॥ प्रीयेत सद्यः स
ह विश्वजीवः प्रीतः स्वयं प्रीतिमगाद्रयस्य ॥१३॥ गयाद्रयन्त्यां चित्ररथः सुगतिरवरोधन इति त्रयः पुत्रा बभूवु-
श्चित्ररथादूर्णायां सम्राडजनिष्ट ॥ १४ ॥ तत उत्कलायां मरीचिर्मरीचेर्विन्दुमत्यां बिन्दुमानुदपद्यत तस्मात्सरघायां
मधुनामाऽभवन्मघोः सुमनसि वीरव्रतस्ततो भोजायां मन्थुप्रमन्थू जज्ञाते मन्थोः सत्यायां भौवनस्ततो दूषणायां
त्वष्टाऽजनिष्ट त्वष्टुर्विरोचनायां विरजो विरजस्य शतजित्प्रवरं पुत्रशतं कन्या च विपूच्यां किल जातम् ॥ १५ ॥
तत्रायं श्लोकः । प्रैयव्रतं वंशमिमं विरजश्चरमोद्भवः ॥ अकरोदत्यलं कीर्त्या विष्णुः सुरगणं यथा ॥१६॥ ॥ इति
श्रीमद्भागवते महापुराणे पञ्चमस्कन्धे प्रियव्रतवंशानुकीर्तनं नाम पञ्चदशोऽध्यायः ॥१५॥ ॥१६॥ ॥ राजोवाच ॥
उक्तस्त्वया भूमण्डलायामविशेषो यावदादित्यस्तपति यत्र चासौ ज्योतिषां गणैश्चन्द्रमा वा सह दृश्यते ॥ १ ॥ ॥

तत्सद्यः प्रीयेत प्रीतिं गच्छेत् । स विश्वजीवः सर्वान्तर्यामी स्वयं प्रीतिरूप एव बर्हिषि यज्ञे गयस्य । ह स्फुटं प्रीतिसगात् तृप्तोऽस्मीति प्रत्यक्षं प्रीतिमाविष्कृतवा-
नित्यर्थः ॥१३॥१४॥ सुमनसि स्त्रियाम् ॥१५॥ कीर्त्या अतिशयेनालमकरोद्भूषितवान् ॥१६॥ ॥ इति श्रीमद्भागवतम् ५० पु० पञ्चमस्कन्धे भावार्थदीपिकायां टीकायां
पञ्चदशोऽध्यायः ॥१५॥ ॥१६॥ ॥ पूर्वोक्तद्वीपसिन्धवादिमानचिह्नस्वरूपतः ॥ स्पष्टं प्रवक्तुमारब्धा पञ्चाध्यायी ततः परम् ॥१॥ षोडशेऽध्यायस्य चोर्ध्वं परितः
सन्निवेशतः ॥ मेरोः स्थितिर्महीकजकर्णिका चोपवर्ण्यते ॥ २ ॥ प्रियव्रतचरित्रोक्तौ योक्ता द्वीपादिकल्पना ॥ तद्विशेषविजिज्ञासुः कथान्ते परिपृच्छति ॥ ३ ॥
उक्त इति किंपर्यन्तमुक्तस्तदाह । यावदादित्यस्तपति, यत्र चासौ शुक्लकृष्णपक्षयोर्नक्षत्रगणैः सह चन्द्रमा वा दृश्यते तावत् ॥ १ ॥ ॥

यतो येभ्यः सिन्धुभ्यः एतस्या भुवः । सूचितः संक्षेपतो दर्शितः ॥ २ ॥ जिज्ञासायाः फलमाह—भगवत इति ॥ ३ ॥ या मायागुणविभूतिस्तस्याः । काष्ठां
अन्तम् । रूपं संनिवेशः । लक्षणं चिह्नम् ॥ ४ ॥ कुवलयं भूमण्डलं तदेव कमलं तस्य कोशाः सप्तद्वीपास्तेष्वभ्यन्तरकोशः प्रथमो जम्बूद्वीपो नियुतयोजन-
विशालो लक्षयोजनविस्तीर्णः ॥ ५ ॥ नवयोजनसहस्रमायामो येषाम् । आयामोऽत्र विस्तारः । एतच्च भद्राश्वकेतुमालव्यतिरेकेण द्रष्टव्यम् । तयोश्चतुर्विंशद्यो-
जनसहस्रायामन्वात् । केचित्तु नीलनिषधयोः संलग्नाग्रयोः समुद्रप्रवेशमङ्गीकृत्य तयोरपि संकुचितत्वेन नवसहस्रायामत्वं संपादयन्ति । संनिवेशश्च वायु-
नोक्तः । 'धनुर्वत्संस्थिते ज्ञेये द्वे वर्षे दक्षिणोत्तरे ॥ दीर्घाणि तत्र चत्वारि चतुरस्रमिलावृतम् ॥' इति ॥ ६ ॥ नाभ्यां मध्ये । द्वीपस्यायामो लक्षयोजनप्रमाणं

तत्रापि प्रियव्रतरथचरणपरिखातैः सप्तभिः सप्त सिन्धव उपकृताः यत एतस्याः सप्तद्वीपविशेषविकल्पस्त्वया भग-
वन्खलु सूचित एतदेवाखिलमहं मानतो लक्षणतश्च सर्वं विजिज्ञासामि ॥२॥ भगवतो गुणमये स्थूलरूप आवेशितं
मनो ह्यगुणेऽपि सूक्ष्मतम आत्मज्योतिषि परे ब्रह्मणि भगवति वासुदेवाख्ये क्षममावेशितुं तदु हैतदुरोऽर्हस्यनुवर्ण-
यितुमिति ॥३॥ ॥ ऋषिरुवाच ॥ न वै महाराज भगवतो मायागुणविभूतेः काष्ठां मनसा वचसा वाऽधिगन्तुमलं
विविधाद्युपापि पुरुषस्तस्मात्प्राधान्येनैव भूगोलकविशेषं नामरूपमानलक्षणतो व्याख्यास्यामः ॥ ४ ॥ यो वाऽयं
द्वीपः कुवलयकमलकोशाभ्यन्तरकोशो नियुतयोजनविशालः समवर्तुलो यथा पुष्करपत्रम् ॥ ५ ॥ यस्मिन्नव वर्षाणि
नवयोजनसहस्रायामान्यष्टभिर्मर्यादागिरिभिः सुविभक्तानि भवन्ति ॥ ६ ॥ एषां मध्ये इलावृतं नामाभ्यन्तरवर्षं
यस्य नाभ्यामवस्थितः सर्वतः सौवर्णः कुलगिरिराजो मेरुद्वीपायामसमुन्नाहः कर्णिकाभूतः कुवलयकमलस्य मूर्धनि
द्वात्रिंशत्सहस्रयोजनविततो मूले षोडशसहस्रं तावताऽन्तर्भूम्यां प्रविष्टः ॥७॥ उत्तरोत्तरेणैलावृतं नीलः श्वेतः शृङ्ग-
वानिति त्रयो रम्यकहिरण्मयकुरूणां वर्षाणां मर्यादागिरयः प्रागायता उभयतः क्षारोदावधयो द्विसहस्रपृथव
एकैकशः पूर्वस्मात्पूर्वस्मादुत्तर उत्तरो दशांशाधिकांशेन दैर्घ्य एव हसन्ति ॥ ८ ॥

तावान्समुन्नाह उच्छ्रायो यस्य । मूले षोडशयोजनसहस्रं विततः । तावता षोडशयोजनसहस्रमानेन च बहिर्दृश्यते । एवं
लक्षयोजनोन्नाहः ॥ ७ ॥ उत्तरोत्तरेणैलावृतमिलावृतस्योत्तरोत्तरतः क्रमेण नीलादयस्त्रयो मर्यादागिरयः । प्रागायताः पूर्वतो दीर्घाः । क्षारोद एवावधिर्येषाम् ।
द्विसहस्रयोजनविस्तीर्णाः । दशांशादीपदधिको योऽंशस्तेन दैर्घ्य एव हसन्ति न तूच्चत्वे पृथुत्वे वा । यथोक्तं विष्णुपुराणे 'लक्षप्रमाणौ द्वौ मध्ये दशहीनास्त-
थापरे' इति । एतच्च स्थूलद्रष्टव्योक्तम् । तयोरपि यथावन्मध्यमत्वाभावेन लक्षप्रमाणत्वाभावात् ॥ ८ ॥

१ नियुतशब्दो दशलक्षवाचकोऽप्यत्र कथंचिदेकलक्षं वक्ति तत्संनिहितत्वात् इति क्रमः । २ इलावृतस्य नवसहस्रायामत्वं तु मेरोरेकतो बोध्यम् । समेरुकस्यैलावृतस्य तु चतुर्विंश-
त्सहस्रयोजनायामत्वं च । ३ भगवत इति भेदबोधिका पृथ्वा अगुणे भगवतीत्यभेदबोधकेन सामानाधिकरण्येन च भगवत्त्वस्य गुणातीतत्वं बोधितम् इति चक्रः । ४ उभयतः
पूर्वपश्चिमदिशोः पृथुर्विस्तारः । ५ अनेन मानेन भूमित उच्छ्रितो दृश्यते ।

अयुतयोजन उत्सेध उच्छ्रायो येषाम् । अयं चोत्सेधो नीलादीनामपि द्रष्टव्यः । नीलादिपृथुत्वं चैषामपि द्रष्टव्यम् । यथासंख्यं मर्यादागिरय इति शेषः ॥ ९ ॥
आनीलनिषधायतौ उत्तरतो नीलपर्यन्तं दक्षिणतो निषधपर्यन्तं च दीर्घौ । पप्रथतुर्विस्तीर्णौ भवतः । तावेव केतुमालभद्राश्वयोर्वर्षयोः सीमानं कुर्वते । नन्वेवं
सति पूर्वापररेखायामिलावृतवेष्टितो मेरुमध्ये ततः पूर्वापरतो गिरिद्वयं वर्षद्वयं च नातः किंचिदस्ति । दक्षिणोत्तरेखायां तु तथैवेलावृतवेष्टितो मध्ये मेरु-
भयतस्त्रीणि त्रीणि वर्षाणि गिरयश्च पदं तत्कथं सर्वतो लक्षप्रमाणत्वं जम्बूद्वीपस्य । उच्यते । मेरोः षोडश सहस्राणि । सर्वतः स्थितत्वादिलावृतस्याष्टादश ।
अन्येषां षण्णां चतुष्पञ्चाशत् । गिरीणां षण्णां द्वादशेलेवं दक्षिणोत्तरेखायां तावलक्षम् । पूर्वापररेखायामपि समेरोरिलावृतस्य चतुर्विंशत् । गिर्योश्चत्वारि ।
शेषाणि द्विपष्टिसहस्राणि पूर्वापरवर्षयोरसमुद्रं दैर्घ्यं द्रष्टव्यान्यतो न विरोधः ॥ १० ॥ अयुतयोजनप्रमाणौ विस्तारोन्नाहौ येषाम् । विस्तीर्णमूर्धो मेरोरवष्ट-

एवं दक्षिणेनेलावृतं निषधो हेमकूटो हिमालय इति प्रागायता यथा नीलादयोऽयुतयोजनोत्सेधा हरिवर्षकिंपुरु-
षभारतानां यथासंख्यम् ॥ ९ ॥ तथैवेलावृतमपरेण पूर्वेण च माल्यवद्गन्धमादनावानीलनिषधायतौ द्विसहस्रं पप्र-
थतुः केतुमालभद्राश्वयोः सीमानं विदधाते ॥ १० ॥ मन्दरो मेरुमन्दरः सुपार्श्वः कुमुद इत्ययुतयोजनविस्तारोन्नाहा
मेरोश्चतुर्दिशमवष्टम्भगिरय उपकृताः ॥११॥ चतुर्वर्तेषु चूतजम्बूकदम्बन्यग्रोधाश्चत्वारः पादपप्रवराः पर्वतकेतव
इवाधिसहस्रयोजनोन्नाहास्तावद्विष्टपविततयः शतयोजनपरिणाहाः ॥ १२ ॥ हृदाश्चत्वारः पयोमध्विधुरसमृष्टजला
यदुपस्पर्शिन उपदेवगणा योगैश्वर्याणि स्वाभाविकानि भरतर्षभ धारयन्ति ॥ १३ ॥ देवोद्यानानि च भवन्ति
चत्वारि नन्दनं चैत्ररथं वैभ्राजकं सर्वतोभद्रमिति ॥१४॥ येष्वमरपरिवृढाः सहसुरललनाललामयूथपतय उपदे-
वगणैरुपगीयमानमहिमानः किल विहरन्ति ॥ १५ ॥ मन्दरोत्सङ्ग एकादशशतयोजनोत्तुङ्गदेवचूतशिरसो गिरि-
शिखरस्थूलानि फलान्यमृतकल्पानि पतन्ति ॥ १६ ॥

म्भवात्पूर्वपश्चिमौ गिरी दक्षिणोत्तरविस्तारौ, दक्षिणोत्तरौ च पूर्वापरविस्तारौ द्रष्टव्यौ । सर्वतो दशयोजनसहस्रविस्ताराङ्गीकारे त्विलावृतलोपात्पूर्वेणैलावृत-
मुपप्लावयतीत्यादिविरोधः स्यात् ॥ ११ ॥ अधिसहस्रमेकादशशतानि उन्नाहौ येषाम् । तावत्प्रमाणा विष्टपविततिर्येषाम् । शतयोजनं परिणाहो विस्तारो येषाम्
॥ १२ ॥ यदुपस्पर्शिनो यत्सेविनः ॥ १३ ॥ १४ ॥ ललामो भूषणम् । सुरललनानां भूषणभूताः श्रेष्ठा याः स्त्रियस्तासां यूथस्य पतयः सह संभूय येषु
विहरन्ति ॥ १५ ॥ एकादशशतयोजनमुत्तुङ्गो यो देवचूतस्तस्य शिरसः सकाशात् । फलप्रमाणमुक्तं वायुपुराणे—'अरुनीनां शतान्यष्टावेकपञ्चदशिकाणि च ॥
फलप्रमाणमाख्यातमृषिभिस्तत्त्वदर्शिभिः ॥' इति ॥ १६ ॥

१ पूर्वोक्तं चतुर्विंशत्सहस्रयोजनायामत्वं तु विस्तारो इति ज्ञेयम् । २ उन्नाह उच्छ्रायः । ३ सीमानं अवधिम् । ४ चतुर्दिशं चतस्रो दिशोऽभिव्याप्य चतुर्दिक्ष्वित्यर्थः इति
चक्रः । ५ अमरपरिवृढा देवश्रेष्ठाः ।

अतिमधुरश्चासौ स्वतः सुरभिश्च सुगन्धिश्च । न चान्येषां गन्धैरधिवासितः बहुलश्चारुणश्च रसः स एव उदमुदकं तेन ॥ १७ ॥ यदुपजोषणाद्यस्य रसस्य सेवनात् ॥ १८ ॥ अनस्थिप्रायाणामतिसूक्ष्मबीजानाम् । यत्र निपतति ततश्चारभ्यात्मनो दक्षिणतः सर्वमिलावृतं व्याप्य बहतीत्यर्थः ॥ १९ ॥ तावत्सर्वतः

तेषां वीशीर्यमाणानामतिमधुरसुरभिसुगन्धिबहुलारुणरसोदेनारुणोदा नाम नदी मन्दरगिरिशिखरान्निपतन्ती पूर्वेणोलावृतमुपप्लावयति ॥ १७ ॥ यदुपजोषणाद्भवान्या अनुचरीणां पुण्यजनवधूनामवयवस्पर्शसुगन्धवातो दशयोजनं समन्तार्दनुवासयति ॥ १८ ॥ एवं जम्बूफलानामत्युच्चनिपातविशीर्णानामनस्थिप्रायाणामिभैकायनिभानां रसेन जम्बूनाम नदी मेरुमन्दरशिखरादयुतयोजनादवनितले निपतन्ती दक्षिणेनात्मानं यावदिलावृतमुपस्यन्दयति ॥ १९ ॥ तावदुभयोरपि रोधसोर्या मृत्तिका तद्रसेनानुविध्यमाना वाय्वर्कसंयोगविपाकेन सदाऽमरलोकाभरणं जाम्बूनदं नाम सुवर्णं भवति ॥ २० ॥ यदु ह वाव विबुधादयः सह युवतिभिर्मुकुटकटककटिसूत्राद्याभरणरूपेण खलु धारयन्ति ॥ २१ ॥ यस्तु महाकदम्बः सुपार्श्वनिरूढो यास्तस्य कोटरेभ्यो विनिःसृताः पञ्चायामपरिणाहाः पञ्च मधुधाराः सुपार्श्वशिखरात्पतन्त्योऽपरेणात्मानमिलावृतमनुमोदयन्ति ॥ २२ ॥ या ह्युपयुञ्जानानां सुखनिर्वासितो वायुः समन्ताच्छतयोजनमनुवासयति ॥ २३ ॥ एवं कुमुदनिरूढो यः शतैवल्लो नाम वटस्तस्य स्कन्धेभ्यो नीचीनाः पयोदधिमधुघृतगुडान्नाद्यम्बरशय्यासनाभरणादयः सर्व एव कामदुघा नदाः कुमुदाग्रात्पतन्तस्तमुत्तरेणोलावृतमुपयोजयन्ति ॥ २४ ॥ यानुपजुषाणानां न कदाचिदपि प्रजानां वलीपलितक्लमस्वेददौर्गन्ध्यजरामयमृत्युशीतोष्णवैवर्ण्योपसर्गादयस्तापविशेषा भवन्ति यावज्जीवं सुखं निरतिशयमेव ॥ २५ ॥ कुरङ्गकुररकुसुम्भवैकङ्कत्रिकूटशिशिरपतङ्गरुचकनिषधशिनीवासकपिलशङ्खवैदूर्यजारुधिहंसर्षभनागकालञ्जरनारदादयो विंशतिगिरयो मेरोः कर्णिकाया इव केसरभूता मूलदेशे परित उपकृप्ताः ॥ २६ ॥

॥ ॥ ॥ ॥ ॥

रोधसोस्तयोः ॥ २० ॥ २१ ॥ आयामोऽत्र व्यामः । स च 'व्यामो बाह्वोः सकरयोस्तयोस्तिर्यगन्तरम्' इत्युक्तलक्षणः । पञ्च व्यामाः परिणाहः स्यौत्यं यासामित्यर्थः । केचित्तु पञ्चव्यामपरिणाहा इत्येव पठन्ति ॥ २२ ॥ २३ ॥ नीचीना अधोमुखाः ॥ २४ ॥ २५ ॥ २६ ॥ ॥ ॥

१ अनुवासयति सुरभीकरोति । २ इभैकायनिभानामिति बुद्धारोहार्थमुक्तं ननु तावत्परिमाणनिश्चयेन इति विज्ञः । ३ 'अयुताधिकबोजनात्' इति पाठः । ४ 'उपस्यन्दति' इति पाठः । ५ अनुविध्यमाना युज्यमानाः । ६ शतवल्गुः शतस्कन्धः । ७ उपजोषमाणानाम् । ८ 'क्षितिवास' इति पाठः । ९ आदिशब्देनादिनामा पूर्वत एव । अत्र एव विंशतीति संख्यानियम उक्तः । चतुर्दिक्षु मेरुमलाद्योजनसहस्रं त्यक्त्वाऽग्नेः परितः परिधय इव जठरदेवकूटादयस्तिष्ठन्ति । अतोऽष्टादशयोजनसहस्रं प्रमाणमत्रोक्तम् 'वैष्णवादिपुराणेषु परिमाणानि यत्पुनः ॥ अन्यथा वर्णितं तत्तु कल्पभेदाद्यपेक्षया ॥' द्विसहस्रं पृथु च तुङ्गौ च ॥ २७ ॥ २८ ॥ यथादिशं प्राच्यादिदिक्षु । यथारूपमिन्द्रादिवर्णानतिक्रमेण । तुरीयमानेन सार्धद्विसहस्रप्रमाणेन । नामानि पुराणान्तराज्जातव्यानि । यथोक्तम्—'मेरौ नव पुराणि स्युर्मनोवलयमरावती ॥ तेजोवती संयमनी तथा कृष्णाङ्गना परा ॥ श्रद्धावती गन्धवती तथा चान्या महोदया ॥ यशोवती च ब्रह्मेन्द्रवह्मयादीनां यथाक्रमम् ॥' इति ॥ २९ ॥ ॥ इति पञ्चमस्कन्धे षोडशोऽध्यायः ॥ १६ ॥ ततः सप्तदशे गङ्गागमनं तच्चतुर्दिशम् ॥ इलावते च रुद्रेण संकर्षणनिषेवणम् ॥ १ ॥ यज्ञलिङ्गस्य बलेर्यज्ञे लिङ्गं त्रिविक्रममूर्तिर्यस्य । विक्रमतो दक्षिणेन पदा भुवं कान्त्वा वामपदमुत्क्षिपतो वामपादाङ्गुष्ठनखेन निर्भिन्नमूर्ध्वमुपरिभागो यस्याण्डकटाहस्य तस्य विवरेणान्तःप्रविष्टा या बाह्यजलधारा सा दिवो मूर्धन्यवततारेत्य-

जठरदेवकूटौ मेरुं पूर्वेणाष्टादशयोजनसहस्रमुदगायतौ द्विसहस्रं पृथुतुङ्गौ भवतः एवमपरेण पवनपारियात्रौ दक्षिणेन कैलासकरवीरौ प्रागायतावेवमुत्तरतस्त्रिशृङ्गमकरावष्टभिरेतैः परिस्तृतोऽग्निरिव परितश्चकास्ति काञ्चनगिरिः ॥ २७ ॥ मेरोर्मूर्धनि भगवत आत्मयोनेर्मध्यत उपकृप्तां पुरीमयुतयोजनसाहस्रीं समचतुरस्रां शातकौम्भीं वदन्ति ॥ २८ ॥ तामनु परितो लोकपालानामष्टानां यथादिशं यथारूपं तुरीयमानेन पुरोऽष्टावुपकृप्ताः ॥ २९ ॥ इति श्रीम० म० पु० पञ्चमस्कन्धे भुवनकोशवर्णनं नाम षोडशोऽध्यायः ॥ १६ ॥ ॥ श्रीशुक उवाच ॥ तत्र भगवतः साक्षाद्यज्ञलिङ्गस्य विष्णोर्विक्रमतो वामपादाङ्गुष्ठनखनिर्भिन्नोर्ध्वाण्डकटाहविवरेणान्तःप्रविष्टा या बाह्यजलधारा तच्चरणपङ्कजावनेजनारुणकिंजल्कोपरञ्जिताखिलजगदधमलापहोपस्पर्शनामला साक्षाद्भगवत्पदीत्यनुपलक्षितवचोभिधीयमानातिमहता कालेन युगसहस्रोपलक्षणेन दिवो मूर्धन्यवततार यत्तद्विष्णुपदमाहुः ॥ १ ॥ यत्र ह वाव वीरव्रत औत्तानपादिः परमभागवतोऽस्मत्कुलदेवताचरणारविन्दोदकमिति यामनुसक्तमुत्कृष्यमाणभगवद्भक्तियोगेन दृढं क्लिद्यमानान्तर्हृदय औत्कण्ठ्यविवशामीलितलोचनयुगलकुञ्जलविगलितामलबाष्पकलयाभिव्यज्यमानरोमपुलककुलकोऽधुनापि परमादरेण शिरसा विभर्ति ॥ २ ॥

नवयः । तस्य यच्चरणपङ्कजं तस्यावनेजनेन क्षालनेनारुणं तद्गतं कुङ्कुमं तदेव किंजल्कासैरुपरञ्जिता अत एवाखिलस्य जगतोऽधमलापहमुपस्पर्शनं यस्यास्तथाप्यमला तन्मलसङ्गत्या साक्षाद्भगवत्पदीति यदनुपलक्षितं जाह्नवी भागीरथीत्याद्युपलक्षणान्तररहितं वचो नाम तेनाभिधीयमाना । तस्मिन्समये भगवत्पदी नाम पञ्चानामान्तराणि जातानीत्यर्थः । कोऽसौ दिवो मूर्धो तमाह—यदिति ॥ १ ॥ किं तद्विष्णुपदं तदाह—यत्रेति । वीरव्रतो दृढसंकल्पः अस्मत्कुलदेवताया हरेश्वरणा-विन्दोदकमिति हेतोः परमादरेण विभर्तीत्यन्वयः । कथंभूतः सन् । प्रतिक्षणं वर्धमानेन भगवद्भक्तियोगेन दृढमत्यन्तं क्लिद्यमानमन्तर्हृदयं यस्य । अत एवौत्कण्ठ्येन विवशामीलितं यलोचनयुगलं तदेव कुङ्कुले ताभ्यां विगलितममलं बाष्पं तस्य कलया सहाभिव्यज्यमानं रोमपुलकानां कुलं यस्य ॥ २ ॥

१ युगसहस्रेत्यत्र युगं नाम ज्योतिःशास्त्रीया पञ्चवर्षात्मकं ज्ञेयम् इति क्रमः । २ क्षालनेन हेतुनोपरञ्जितेत्यर्थः । अरुणशब्देन लक्षणया वदन्तं कुङ्कुमं गृहीतम् ।

सर्वेषां गुणानां संख्यानं प्रकाशो यस्मात् । स्वयं त्वन्यक्तायाप्रमेयाय ॥ १७ ॥ हे भजन्य भजनीय, त्वा त्वां परमेश्वरं भजे इत्यन्यः । अरणं शरणं पादपङ्कजं यस्य । कृत्स्नस्य भगस्यैश्वर्यादिषाङ्गुण्यस्य परमयनमाश्रयम् । भक्तेष्वलमत्यर्थं भावितं प्रकटितं भूतभावनं स्वरूपं येन । भवापहं संसारहरम् । भक्तेष्वित्यनुपङ्गः । भवं भावयतीति तथा तम् । अर्थादभक्तेष्विति द्रष्टव्यम् ॥ १८ ॥ ईश्वरत्वमुपपादयंस्तामसत्वेन प्रसक्तमनादरं वारयति—न यस्येति । यस्य निरीक्षमाणस्यापि दृष्टिर्मायागुणैर्विषयैश्चित्तवृत्तिभिः करणैश्चाण्वपीपदपि नाज्यते न लिप्यते । किमर्थं निरीक्षमाणस्य । ईशे ईशनाय नियमनाय । ईशनमीदृ । संपदादित्वाद्भावे किप् । अत्र वैधर्म्ये दृष्टान्तः । यथा अजितक्रोधवेगानां नोऽस्माकं दृष्टिर्ज्यते न तथेति । अत आत्मन इन्द्रियाणि जिगीर्षुर्जंतुमिच्छुर्मुमुक्षुस्तं को न मन्येत नाद्रियेत ॥ १९ ॥ ननु सुरामद्याभ्यां मत्तस्य कुतो दृष्टिर्नाज्यते तत्राह । असती दृष्टिर्यस्य तस्य स्वमायया क्षीवां मत्त इव यो भयंकरः प्रतिभाति । मध्वासवाभ्यां ताप्रलोचन इव च । नागवधूविमोहनेन तथा प्रतिभानं युक्तमित्याह—नेति । पादाचने यस्य पादयोः स्पर्शनेन धर्षितं मोहितमिन्द्रियं मनो यासां

॥ श्रीभगवानुवाच ॥ ॥ ॐ नमो भगवते महापुरुषाय सर्वगुणसंख्यानानयानन्तायाव्यक्ताय नम इति ॥ १७ ॥ भजे भजन्यारणपादपङ्कजं भगस्य कृत्स्नस्य परं परायणम् ॥ भक्तेष्वलं भावितभूतभावनं भवापहं त्वा भवभावमीश्वरम् ॥ १८ ॥ न यस्य मायागुणचित्तवृत्तिभिर्निरीक्षतो ह्यण्वपि दृष्टिर्ज्यते ॥ ईशे यथा नोऽजितमन्युरंहसां कस्तं न मन्येत जिगीर्षुरात्मनः ॥ १९ ॥ असदृशो यः प्रतिभाति मायया क्षीवेव मध्वासवताम्रलोचनः ॥ न नागवध्वोऽर्हण ईशिरे हिया यत्पादयोः स्पर्शनधर्षितेन्द्रियाः ॥ २० ॥ यमाहुरस्य स्थितिजन्मसंयमं त्रिभिर्विहीनं यमनन्तमृषयः ॥ न वेद सिद्धार्थमिव क्वचित्स्थितं भूमण्डलं मूर्धसहस्रधामसु ॥ २१ ॥ यस्याद्यं आसीद्गुणविग्रहो महान्विज्ञानधिष्ण्यो भगवानजः किल ॥ यत्संभवोऽहं त्रिवृता स्वतेजसा वैकारिकं तामसमैन्द्रियं सृजे ॥ २२ ॥ ॥ ॥ ॥

ताः हिया लज्जया भुजाद्यर्हणे न ईशिरे न शेकुः । कस्तं न मन्येतेति पूर्वणैवान्वयः ॥ २० ॥ अस्य विश्वस्य स्थितिजन्मसंयमहेतुं यमाहुः । अत एव त्रिभिः स्थित्यादिभिर्विहीनमनन्तं च यमाहुः । ऋषयो मन्त्राः । छन्दोनुरोधेन दीर्घपाठे ऋकारो देवमाता लक्ष्मीः सा च ऋषयश्चेत्यर्थः । अनन्तत्वं दर्शयति । मूर्धसहस्रमेव धामानि स्थानानि तेषु क्वचिदेकदेशस्थितं भूमण्डलं यो न वेद । सिद्धार्थं सर्षपमिव तस्मै नम इति चतुर्थेनान्वयः ॥ २१ ॥ तत्र जन्महेतुत्वं महदादिद्वारेण प्रपञ्चयति । यस्य गुणनिमित्तो महान्नाम विग्रह आसीत् । विज्ञानं तत्त्वं धिष्ण्यमाश्रयो यस्य सः । तस्य चित्तरूपत्वेन सत्त्वप्रधानत्वात् । स एव किलाधिदेवो वासुदेवाभेदविवक्षया । भगवानजो ब्रह्मा यत्संभवो यस्माद्ब्रह्मणः संभूतोऽहं रुद्रः । त्रिवृता त्रिगुणेन स्वतेजसा स्वविभूतिरूपेणाहंकारेण वैकारिकं देवतावर्गं तामसं भूतवर्गमैन्द्रियमिन्द्रियवर्गं च सृजे सृजामि ॥ २२ ॥ ॥ ॥ ॥

१ भूतानां भावनं जननं पालनं वा येन तम् इति क्रमः । २ अत्र छान्दसः सोढोदेशः । ३ भगवान् शङ्करः । ४ 'भजे भजे न्यारण' इति पाठः । तत्र नितरां आ सम्यगेव अरणं शरणं पादपङ्कजं यस्य तं भजे भजे इति हर्षाहित्वम् इति चक्रवर्ती । ५ आद्यः प्रथमः ।

किंच एते वयं महदादयः सर्वे यस्यानुग्रहादिदं ब्रह्माण्डं सृजामः । कथंभूताः । यस्य महात्मनो वशे स्थिताः सन्तः । यतः सूत्रेण क्रियाशक्त्या यन्त्रिताः प्रोताः शकुन्ताः पक्षिण इव लौकिकेन सूत्रेण वयमित्युक्तं तानेवाह । महानहंकारश्च वैकृतादयः पूर्वोक्ता वर्गाश्च ॥ २३ ॥ स्थितिलयहेतुत्वं दर्शयन्प्रणमति । येन निर्मितामेतां मायामेवायं जनोऽञ्जसा वेद, नतु तन्निस्तारणयोगमुपायं कर्हिचिदपि वेदेति स्थितिहेतुत्वं दर्शितम् । कीदृशीम् । कर्माण्येव पर्वाणि ग्रन्थ-यस्तानि नयति प्रापयतीति तथा ताम् । प्रलयहेतुत्वमाह । विलीयतेऽस्मिन्निति विलयः । उदेत्यस्मादित्युदयः । विलयश्चोदयश्चात्मा स्वरूपं यस्य तस्मै नमः ॥ २४ ॥ ॥ इति श्रीमद्भा० म० पु० पञ्चमस्कन्धे भावार्थदीपिकायां टीकायां सप्तदशोऽध्यायः ॥ १७ ॥ ॥ अष्टादशे ततो मेरोः पूर्वादिक्रमतस्त्रिपु ॥

एते वयं यस्य वशे महात्मनः स्थिताः शकुन्ता इव सूत्रयन्त्रिताः ॥ महानहंवैकृततामसेन्द्रियाः सृजाम सर्वे यदनुग्रहादिदम् ॥ २३ ॥ यन्निर्मितां कर्ह्यपि कर्मपर्वणीं मायां जनोऽयं गुणसर्गमोहितः ॥ न वेद निस्तारणयोगमञ्जसा तस्मै नमस्ते विलयोदयात्मने ॥ २४ ॥ ॥ इति श्रीमद्भागवते महापुराणे पञ्चमस्कन्धे सप्तदशोऽध्यायः ॥ १७ ॥ ॥ ॥ ॥ श्रीशुक उवाच ॥ तथा च भद्रश्रवा नाम धर्मसुतस्तत्कुलपतयः पुरुषा भद्राश्रवर्षे साक्षाद्भगवतो वासुदेवस्य प्रियां तनूं धर्ममयीं ह्यशीर्षाभिधानां परमेण समाधिना संनिधाप्येदमभिगृणन्त उपधावन्ति ॥ १ ॥ ॥ भद्रश्रवस ऊचुः ॥ ॐ नमो भगवते धर्मायात्मविशोधनाय नम इति ॥ २ ॥ अहो विचित्रं भगवद्विचेष्टितं घ्नन्तं जनोऽयं हि मिषन्न पश्यति ॥ ध्यायन्नसद्यर्हि विकर्म सेवितुं निर्हृत्य पुत्रं पितरं जिजीविषति ॥ ३ ॥ वदन्ति विश्वं कवयः स्म नश्वरं पश्यन्ति चाध्यात्मविदो विपश्चितः ॥ तथापि मुह्यन्ति तवाज मायया सुविस्मितं कृत्यमजं नतोऽस्मि तम् ॥ ४ ॥ ॥

त्रिषु चोत्तरवर्षेषु सेव्यसेवकवर्णनम् ॥ १ ॥ भद्रश्रवा वर्षपतिः तस्य कुलपतयः सेवकमुख्याश्च ॥ १ ॥ भद्रश्रवंस ऊचुरिति । 'प्राणभृत उपदधाति' इति वद्गुणलक्षणया तद्योगाद्गुणेषु लिङ्गसमवायन्यायेन बहुवचनम् ॥ २ ॥ अयं जनो मिषन्नपि पश्यन्नपि घ्नन्तं हिंसन्तं न पश्यति नालोचयतीति भगवद्विचेष्टितमेव । तच्च विचित्रम् । अदर्शने लिङ्गम् । पुत्रं बालं पितरं वृद्धं मृतं निर्हृत्य दग्ध्वा स्वयं तदुभयधनैर्जिजीविषति जीवितुमिच्छति । पाठान्तरे तु छन्दःसामञ्जसम् । किं धर्माद्यर्थम् । न । यर्हि यतोऽसत्तुच्छं विषयसुखं सेवितुं विकर्म पापमेव ध्यायन् ॥ ३ ॥ नन्वविद्वान् पश्यति किमत्र चित्रं तत्राह । नश्वरं वदन्ति स्म शास्त्रतः । पश्यन्ति च समाधौ । हे अज, तथापि मायया मुह्यन्ति । एतच्च तव कृत्यं चेष्टितं सुविस्मितमिति चित्रम्, अतः शास्त्रादिश्रमं विहाय तं त्वामजं नतोऽस्मि ॥ ४ ॥

१ यन्निर्मितां मायामयं जनो न वेद किमुत त्वामिति कैमुत्येन चक्रवर्ती व्याख्यौ । २ अञ्जसा शैद्येण । ३ समाधिना तदेकावेशेन संनिधाप्य साक्षात्कृत्य इति क्रमः । ४ इदं वक्ष्यमाणं 'ॐ नमः' इत्यादिभिगृणन्तो जपन्तः सन्त उपधावन्ति स्तुवन्ति । ५ भद्रश्रवःशब्देनाजहत्स्वार्थलक्षणया तद्गुणोऽप्युच्यते । अतः प्राणभृत इत्यादि चक्रवर्ती । भद्रश्रवःप्रधाना ऊचुरित्यर्थः । ६ 'लिङ्गसमवायान्' (जै० पू० अ० १ पा० ४ सू० २८) प्राणभृत उपदधातीत्यत्र प्राणलिङ्गकमन्त्रसमीपपठितानामप्राणभृतामपि प्राणभृत्त्वं गौण्या वृत्त्या । प्रथमं प्राणलिङ्गकमन्त्रपठितस्य प्राधान्यमिति लिङ्गसमवायन्यायः । ७ हिंसन्तं मृत्युम् । ८ 'जिजीविषुः' इत्येवंरूपे ।

इदमपरं चित्रवत्तीयमानमपि त्वयि न चित्रमित्याह । विश्वोद्भवादिकर्माकर्तुरप्यपगता आबृदावरणं यस्मात्तादृशस्यापि तेऽङ्गीकृतं वेदेन । त्वयि तत्र चित्रम् । यतो मायया सर्वात्मनि कार्यस्य कारणे स्रष्टरि कर्म युक्तम् । वस्तुतः सर्वव्यतिरिक्ते निरुपाधावनावृतत्वमकर्तृत्वं च युक्तम् ॥ ५ ॥ परमेश्वरत्वेन सुत्वा प्रसु-
तावतारचरितमाह—वेदानिति । तमसा दैत्यरूपेण तिरस्कृतानपनीतान् । ना च तुरङ्गश्च नृतुरङ्गौ तद्रूपो विग्रहो यस्य । कवये ब्रह्मणे । तदर्थमवितथेहिताय
सत्यसंकल्पाय ॥ ६ ॥ उत्तरत्र प्रह्लादचरित्रे । महापुरुषस्य गुणानां भाजन आश्रयः । दैत्यदानवकुलस्य तीर्थीकरणं शीलमाचरितं च यस्य । फलसंकल्पेन व्यव-
धानशून्यश्चासावनन्यश्चान्यभिचारी यो भक्तियोगस्तेनोपास्ते सेवते ॥ ७ ॥ तेजसामपि तेजसे । आविराविः अतिप्रकटो भव । वीप्सा वा । कर्माश्रयान्कर्म-
वासनाः । कर्माश्रयानिति पाठे रागादीन् रन्धय निर्दह । भूयिष्ठाः मूयाः ॥ ८ ॥ विश्वस्य स्वस्तिप्रार्थने खलस्यापि भवेत्, तच्च साधुपीडां विना न स्यात्, अन्योन्य-

विश्वोद्भवस्थाननिरोधकर्म ते ह्यकर्तुरङ्गीकृतमप्यपावृतः ॥ युक्तं न चित्रं त्वयि कार्यकारणे सर्वात्मनि व्यतिरिक्ते च
वस्तुतः ॥ ५ ॥ वेदान्युगान्ते तमसा तिरस्कृतान् रसातलाद्यो नृतुरङ्गविग्रहः ॥ प्रत्याददे वै कवयेऽभियाचते तस्मै नमस्तेऽ-
वितथेहिताय-इति ॥ ६ ॥ हरिवर्षे चापि भगवान्नरहरिरूपेणास्ते तद्रूपग्रहणानिमित्तमुत्तरत्राभिधास्ये तद्वयितं रूपं महापुरु-
षगुणभाजैर्नो महाभागवतो दैत्यदानवकुलतीर्थीकरणशीलाचरितः प्रह्लादोऽव्यवधानानन्यभक्तियोगेन सह तद्वर्षपुरुषै-
रुपास्ते इदं चोदाहरति ॥ ७ ॥ ॐ नमो भगवते नरसिंहाय नमस्तेजस्तेजसे आविराविर्भव वज्रनख वज्रदंष्ट्र कर्माश्रयान्
रन्धय रन्धय तमो ग्रस ग्रस ॐ स्वाहा अभयमभयमात्मनि भूयिष्ठा ॐ क्षौम ॥ ८ ॥ स्वस्त्यस्तु विश्वस्य खलः प्रसीदतां ध्याय-
न्तु भूतानि शिवं मिथो धिया ॥ मनश्च भद्रं भजतादधोक्षज आवेश्यतां नो मतिरप्यहेतुकी ॥ ९ ॥ माऽगारदारात्मजवित्त-
बन्धुषु सङ्गो यदि स्याद्भगवत्प्रियेषु नः ॥ यः प्राणवृत्त्या परितुष्ट आत्मवान्सिध्यत्यदूरान्न तथेन्द्रियप्रियः ॥ १० ॥ यत्सङ्ग-
लब्धं निजवीर्यवैभवं तीर्थं मुहुः संस्पृशतां हि मानसम् ॥ हरत्यजोऽन्तः श्रुतिभिर्गतोऽङ्गजं को वै न सेवेत मुकुन्दविक्रमम् ११

ममङ्गलं ध्यायतां च भूतानामन्योन्यघातं विना न भवेदित्याह । खलः प्रसीदतां प्रसीदतु क्रौर्यं त्यजतु । भूतानि च मिथः शिवमेव ध्यायन्तु । तेषां मनश्च
भद्रमुपशमादिकं भजतु । नोऽस्माकमपि मतिरपिशब्दाद्भूतानां च मतिरहेतुकी निष्कामा सती ॥ ९ ॥ नः सङ्गः कापि मा स्यात् । यदि कथंचित्स्यात्तर्ह्यगारा-
दिषु मा स्यात्किंतु भगवत्प्रियेष्वेव । अगारादिसङ्गे दोषमाह—य इति । इन्द्रियप्रियो गृहाद्यासक्तः ॥ १० ॥ भगवत्प्रियसङ्गे गुणमाह । येषां भगवत्प्रियाणां
सङ्गलब्धं मुकुन्दविक्रमं श्रुतिभिः श्रवणादिभिः संस्पृशतां सेवमानानां पुंसामन्तर्गतोऽजो मानसं मलं हरति । कथंभूतं विक्रमम् । निजमसाधारणं वीर्य-
वैभवं प्रभावातिशयो यस्य । तीर्थं तु गङ्गादि मुहुः संस्पृशतामङ्गजं मलं केवलं हरति, नतु वासनाः । तान्को वै न सेवेत्यन्वयः ॥ ११ ॥

१ सङ्गसुरेणेत्यर्थः । २ उत्तरत्र सप्तमस्कन्धे । ३ 'गुणभाजनम्' इति पाठः । यथावत्पाठे पुंस्त्वमर्थम् । ४ 'कर्माश्रयान्' इति पाठे रागादीनित्यर्थः । ५ आवेश्यतां आविशतु ।
६ आत्मवान्वशीकृतमना अदूराच्छीघ्रमेव सिध्यति संसारान्युच्यते ।

मानसमलापगमफलमाह—यस्येति । अकिंचना निष्कामा । मनःशुद्धौ हरेर्भक्तिर्भवति, ततश्च तत्प्रसादे सति सर्वे देवाः सर्वैर्गुणैर्धर्मज्ञानादिभिः सह तत्र
सम्यगासते नित्यं वसन्ति । गृहाद्यासक्तस्य तु हरिभक्त्यसंभवात्कुतो महतां गुणा ज्ञानवैराग्यादयो भवन्ति । असति विषयसुखे मनोरथेन बहिर्भावतः ॥ १२ ॥
नतु हरिविमुखस्य गृहाद्यासक्तस्यापि लोके महत्त्वं दृश्यते, सत्यं दृश्यते, तत्तृपहासास्पदमिति सहेतुकमाह—हरिर्हीति । यथा ज्ञाणाणां मीनानामीप्सितं
तोषमेवात्मा, तेन विना जीवनाभावात् महानतिप्रसिद्धोऽपि गृहे यदि सज्जते तदा दम्पतीनां मिथुनानां शूद्रादिष्वपि प्रसिद्धं धैर्यमेव केवलं यन्महत्त्वं तदेव
तस्य भवति, नतु ज्ञानादिना । मिथुनेषु पूज्यमानेषु स्त्रीभ्यः पुंसां महत्त्वं बालमिथुनेभ्यश्च वृद्धमिथुनानां महत्त्वं यथेत्यर्थः ॥ १३ ॥ यस्मादेवं तस्माद्गृहं हित्वा
अकुतोभयं नृसिंहपादं भजतेत्यसुरानुपदिशति । कीदृशं गृहम् । रजः तृष्णा, रागोऽभिनिवेशः । रजआदीनां मूलं कारणमत एव संसृतीनां जन्ममरणादीनां

यस्यास्ति भक्तिर्भगवत्यकिंचना सर्वैर्गुणैस्तत्र समासते सुराः ॥ हरावभक्तस्य कुतो महद्गुणा मनोरथेनासति धावतो
बहिः ॥ १२ ॥ हरिर्हि साक्षाद्भगवान् शरीरिणामात्मा ज्ञाणाणामिव तोयमीप्सितम् ॥ हित्वा महान्तं यदि सज्जते गृहे
तदा महत्त्वं वयसा दंपतीनाम् ॥ १३ ॥ तस्माद्रजोरागविषादमन्युमानस्पृहाभयदैर्न्याधिमूलम् ॥ हित्वा गृहं
संसृतिचक्रवालं नृसिंहपादं भजताऽकुतोभयमिति ॥ १४ ॥ केतुमालेऽपि भगवान्कामदेवस्वरूपेण लक्ष्म्याः
प्रियचिकीर्षया प्रजापतेर्दुहितृणां पुत्राणां तद्वर्षपतीनां पुरुषायुषाहोरात्रपरिसंख्यानानां यासां गर्भा महापुरुषमहा-
स्त्रतेजसोद्देजितमनसां विध्वस्ता व्यसवः संवत्सरान्ते विनिपतन्ति ॥ १५ ॥ अतीवसुललितगतिविलासविलसितरु-
चिरहासलेशावलोकलीलया किंचिदुत्तम्भितसुन्दरभ्रमण्डलसुभगवदनारविन्दश्रिया रमां रमयन्निन्द्रियाणि रमयते
॥ १६ ॥ तद्भगवतो मायामयं रूपं परमसमाधियोगेन रमादेवी संवत्सरस्य रात्रिषु प्रजापतेर्दुहितृभिरुपेताहस्सु
च तद्भर्तृभिरुपास्ते इदं चोदाहरति ॥ १७ ॥

चक्रवालं मण्डलमविच्छेदो यस्मात् ॥ १४ ॥ केतुमालेऽपि कामदेवस्वरूपेणास्त इति शेषः । किमर्थमास्तेऽत आह—लक्ष्म्या इति । प्रजापतिः संवत्सरः ।
'संवत्सरो वै प्रजापतिः' इति श्रुतेः । तस्य दुहितरो राज्यभिमानिन्यो देवताः पुत्रा दिवसाभिमानिनो देवास्तेषां च प्रियचिकीर्षया । पुरुषायुषा वर्षशतेन
यान्यहोरात्राणि तैः परिसंख्यानं गणना येषाम् । पदत्रिंशत्सहस्राणामित्यर्थः । यासां दुहितृणाम् । महापुरुषस्य महास्त्रं चक्रं तस्य तेजसा ॥ १५ ॥ रमां रमयन्
स्त्रीयानीन्द्रियाणि रमयते । केन साधनेन रमयन्तदाह । अतीव सुललितया गत्या यो विलासस्तेन विलसितो रुचिरो हासलेशो मन्दस्मितं तत्सहितोऽवलोक
एव लीला तथा किंचिदुत्तम्भितसुनुज्जितं सुन्दरं यद्भ्रमण्डलं तेन सुभगं यद्वदनारविन्दं तस्य श्रिया ॥ १६ ॥ तद्भर्तृभिर्दिवसाधिष्ठातृभिरुपेता ॥ १७ ॥

१ वयसा यौवनेनैव दंपतीनां यथा महत्त्वं तथा च यूनोर्दंपत्योर्यथा परस्परमादरस्थानं न वृद्धयोर्नोपि बालयोः, दंपतीपूजायां च तौ यौवनविशिष्टावेवाधिकं पूज्येते । २ ज्ञानादिना
हेयोपादेयविवेकादिना । ३ तद्वर्षपतीनां दुहितृणां पुत्राणां चेत्यन्वयः । ४ गर्भाः क्षणलवाद्यात्मकाः कालाः । ५ कामेन कंदर्पविलासेन दीव्यतीति तत्स्वरूपेण ।

सर्वैर्गुणविशेषैः श्रेष्ठवस्तुभिर्विलक्षितो लक्ष्मीकृत आत्मा यस्य । आकूतीनां क्रियाणाम् । चित्तीनां ज्ञानानाम् । चेतसां संकल्पाध्यवसायादीनाम् । विशेषाणां तच्च-
द्विषयाणाम् । षोडशकला अंशा एकादशेन्द्रियपञ्चविषयलक्षणा यस्य । छन्दोमयाय वेदोक्तकर्मप्राप्त्याय । अन्नमयायान्नोपभृत्त्वात् । अमृतमयाय परमानन्दा-
विष्कारत्वात् । सर्वमयाय सर्वविषयत्वात् । सहसे ओजसे बलाय तद्देतुत्वात् ॥ १८ ॥ तत्कामेनैव त्वत्सेवकत्वादहं कृतार्थोऽस्मि । अन्यकामनया तु त्वामर्च्यो-
न परिपूर्णमनोरथाः स्युरित्याह—स्त्रिय इति । स्वत एव हृषीकाणामीश्वरं पतिं सन्तं त्वामाराध्य याः स्त्रियोऽन्यं पतिं प्रार्थयन्ते । पतिकामानां हि कामारा-
धनं व्रतेषु प्रसिद्धम् । तासामपत्यादिनि ते पतयो न पातुं शक्ताः ॥ १९ ॥ अतस्ते पतय एव न भवन्तीत्याह—स वा इति । स चैवंभूतः पतिर्भवानेक एव नान्यो
यो भवानात्मलाभात्परमन्यदधिकं न मन्यते । इतरथान्याधीनमुखस्य न स्वतन्त्रता, स्वतन्त्रनानात्वे च मण्डलेश्वराणामिव मिथो भयं स्यादित्यर्थः ॥ २० ॥ किंच
निकामभजनेऽप्रार्थिता एव सर्वे कामा भवन्ति, सकामभजने तु कामिताम्रमनित्यं चेत्त्याह । या स्त्री तस्योक्तलक्षणस्य तव पादसरोरुहस्यार्हणं पूजामेव

ॐ ह्रीं ह्रीं ओं नमो भगवते हृषीकेशाय सर्वगुणविशेषैर्विलक्षितात्मने आकूतीनां चित्तीनां चेतसां विशेषाणां चाधि-
पतये षोडशकलाय छन्दोमयायान्नमयायामृतमयाय सर्वमयाय सहसे ओजसे बलाय कान्ताय कामाय नमस्ते उभ-
यत्र भूयात् ॥ १८ ॥ स्त्रियो व्रतैस्त्वा हृषिकेश्वरं स्वतो ह्याराध्य लोके पतिमाशासतेऽन्यम् ॥ तासां न ते वै परिपान्त्यपत्यं
प्रियं धनार्थं यतोऽस्वतन्त्राः ॥ १९ ॥ स वै पतिः स्यादकुतोभयः स्वयं समन्ततः पाति भ्यातुरं जनम् ॥ स एक एवे-
तरथा मिथो भयं नैवात्मलाभादधिमन्यते परम् ॥ २० ॥ या तस्य ते पादसरोरुहार्हणं निकामयेत्साखिलकामलम्पटा ॥
तदेव रासीप्सितमीप्सितोऽर्चितो यद्भग्नयाच्चा भगवन्प्रतप्यते ॥ २१ ॥ मत्प्राप्तयेऽजेशसुरासुरादयस्तप्यन्त उग्रं तप
ऐन्द्रियेधियः ॥ ऋते भवत्पादपरायणान्न मां विन्दन्त्यहं त्वद्भुदया यतोऽजित ॥ २२ ॥ स त्वं ममाप्यच्युत शीर्ष्णि
वन्दितं कराम्बुजं यत्त्वदधायि सात्वताम् ॥ विभर्षि मां लक्ष्म वरेण्यमायया क ईश्वरस्येहितमूहितुं विभुः—इति ॥ २३ ॥

कामयेत्, न फलान्तरं, साखिलेषु कामेषु लम्पटा सर्वाङ्गकामान्प्राप्नोतीत्यर्थः । ईप्सितमीप्सितः फलान्तरमासुमपेक्षितः सन्नर्चितश्चेत्तर्हि तदेवैकं रासि ददासि । किंच
यद्यतः फलभोगानन्तरं भग्नयाच्चा याचितोऽर्थो यस्याः सा प्रतप्यते दुःखं प्राप्नोति, तदेव रासि ननु नित्यम् ॥ २१ ॥ ननु ममार्हणं कुतः सर्वकामप्राप्तिस्त्वमेव
कामार्थिभिः सेव्यसेऽत आह । मत्प्राप्तये ब्रह्मादयस्तपस्तप्यन्ते कुर्वन्ति । कथंभूताः । ऐन्द्रियमुखे धीर्येषाम् । अलुक्समासः । तथापि भवत्पादपरायणाहते
मां न विन्दन्ति । मत्कटाक्षविलसिता विभूतीर्न लभन्त इत्यर्थः । यतस्त्वय्येव हृदयं यस्याः साहं त्वत्परतन्त्रत्वाच्चदनुवर्तिनमेव विलोकयामि नान्यमित्यर्थः
॥ २२ ॥ इदानीं कृपां प्रार्थयते—स त्वमिति । यद्भजनं विना न कश्चित्पुरुषार्थः स त्वम् । त्वदिति त्वया यत्कराम्बुजं सात्वतां भक्तानां शीर्ष्ण्यधायि कृपया
यस्तं तन्ममापि शीर्ष्णि निधेहीति शेषः । कथंभूतम् । वन्दितं सर्वकामवर्षित्वेन सद्भिः स्तुतम् । नच मयि तवानादरः । यतो हे वरेण्य, मां वक्षसि लक्ष्म
विभर्षि अहो चित्रमेतत् मयि केवलमादरमात्रं भक्तेषु तु परमा कृपा अत ईश्वरस्य तव यन्मायया ईहितं तत्को वितर्कयितुं समर्थः ॥ २३ ॥ ॥ ॥

१ आदिशब्दादात्मापलधनार्थं । २ उभयत्र बाह्याभ्यन्तरे । ३ छन्दानुरोधात् इत्यर्थः । ४ स्वतः शब्देनापि पत्यस्य निरुपाधिकत्वं व्यज्यते वीर्ये । 'स्वत आराध्ये' इति पाठः । ५ लक्ष्म श्रीवत्साख्यम् ।
॥ २४ ॥ सत्त्वाय सत्त्वप्रधानाय । मुख्यतमाय प्राणाय सूत्रात्मने ॥ २५ ॥ उरुः खनो वेदात्मको नादो यस्य । य इदं विश्वं ब्राह्मणादिनाम्ना विधिनिषेधाल-
म्बनभूतेन वशेऽनयन्नियमितवान्स त्वमीश्वरः । तथाच श्रुतिः 'तस्य वाक्स्तन्तिर्नामानि दामानि' इति ॥ २६ ॥ नन्विन्द्रादयो वशं नयन्ति लोकपालत्वात्कु-
तोऽहं तत्राह—यमिति । मत्सर एव ज्वरो येषां ते यं हित्वा द्विपदश्चतुष्पदः सरीसृपं जङ्गमं स्थाणुं स्थावरं च यदत्र दृश्यते तत्किंचिदपि पातुं न शक्ताः ।
स त्वमेव प्राणरूपेण पालक ईश्वरश्चेत्यर्थः । तथाच श्रुतिः 'तां अहिंसन्ताहसुकमस्म्यहसुकमस्मि' इत्यादि ॥ २७ ॥ अवतारचरितमाह । भवानिमां क्षोणीं मया
मनुना सह मत्सहितां धृत्वेत्यध्याहारः । ऊर्मिमालावति प्रलयाण्वे ओजसा क्रमते विचरति । यद्वा पातुमित्यनुषङ्गः । क्षोणीं पातुं क्रमते । उत्सहत इत्यर्थः ।

रम्यके च भगवतः प्रियतमं मात्स्यमवताररूपं तद्द्वर्षपुरुषस्य मनोः प्राक्प्रदर्शितं स इदानीमपि महता भक्तियो-
गेनाराधयतीदं चोदाहरति ॥ २४ ॥ ॐ नमो भगवते मुख्यतमाय नमः सत्त्वाय प्राणायौजसे सहसे बलाय महा-
मत्स्याय नमः—इति ॥ २५ ॥ अन्तर्बहिश्चाखिललोकपालकैरदृष्टरूपो विचरस्युरुखनः ॥ स ईश्वरस्त्वं य इदं वशे-
ऽनयन्नाम्ना यथा दारुमयीं नरः स्त्रियम् ॥ २६ ॥ यं लोकपालाः किल मत्सरज्वरा हित्वा यतन्तोऽपि पृथक् समेत्य
च ॥ पातुं न शेकुर्द्विपदश्चतुष्पदः सरीसृपं स्थाणुं यदत्र दृश्यते ॥ २७ ॥ भवान्युगान्तार्णव ऊर्मिमालिनि क्षोणी-
मिमामोषधिवीरुधां निधिम ॥ मया सहोरु क्रमतेऽज ओजसा तस्मै जगत्प्राणगणात्मने नमः—इति ॥ २८ ॥ हिरण्म-
येऽपि भगवान्निवसति कूर्मतनुं विभ्राणस्तस्य तत्प्रियतमां तनुमर्यमा सह वर्षपुरुषैः पितृगणाधिपतिरुपधावति
मन्त्रमिमं चानुजपति ॥ २९ ॥ ॐ नमो भगवते अकूपाराय सर्वसत्त्वगुणविशेषणाय नोपलक्षितस्थानाय नमो वर्ष्मणे
नमो भूम्ने नमो नमोऽवस्थानाय नमस्ते ॥ ३० ॥ यद्रूपमेतन्निजमाययार्पितमर्थस्वरूपं बहुरूपरूपितम् ॥ संख्या न
यस्यास्त्ययथोपलम्भनात्तस्मै नमस्तेऽव्यपदेशरूपिणे ॥ ३१ ॥

यतोऽजः । कीदृशीम् । ओषधीनां वीरुधां च निधिमाश्रयभूताम् । तस्मै नमः । जगतो यः प्राणगणस्तस्यात्मने नियन्त्रे ॥ २८ ॥ तत्प्रियतमां तां प्रियतमाम् ॥ २९ ॥
अकूपाराय कूर्माय । सर्वः संपूर्णः सत्त्वगुणो विशेषणं यस्य । न उपलक्षितं स्थानं यस्य वारिचरत्वात् । वर्ष्मणे वर्षायसे कालानवच्छिन्नाय । भूम्ने सर्वगताय ।
अवस्थानायाधाराय ॥ ३० ॥ निजमाययार्पितं प्रकाशितमेतदर्थस्वरूपं दृश्यं पृथिव्यादि यस्यैवंरूपं यतः पृथक् नास्ति । कथंभूतम् । बहुभी रूपा रूपितं निरु-
पितम् । यस्य च संख्या नास्ति । कुतः । अयथा मिथ्यैवोपलम्भनात् । नहि मरीचिजलमेतावदिति संख्यातुं शक्यते । अव्यपदेशरूपिणेऽनिरुक्तप्रपञ्चाकाराय ॥ ३१ ॥

१ ता देवताः अहिंसन्त समत्सरा बभूवुः, अहं उभयोः कमाश्रित्य अस्मि वर्ते । अपितु न कमपीत्यर्थः इति श्रुत्यर्थः । २ रम्यकवर्षाधिपते । ३ संप्रति वैवस्वतमनुत्वेन वर्तमानस्य ।
४ चाक्षुषमन्वन्तरे सत्यव्रतराजावस्थायाम् । ५ स मनुरिदानीं मन्ववस्थायाम् । ६ प्राणोजोऽहोऽनियन्तृत्वात्प्राणादिकाय । ७ स्त्रियं पाञ्चालिकम् । ८ सा चासौ प्रियतमा चेति वि-
ग्रहः । ९ अर्थस्वरूपं वस्तुस्वरूपम् । १० रूपैर्नरगोपशुपक्षिमत्स्यादिरूपैः ।

चतुरूपत्वं दर्शयन्त्येकेश्वरादव्यतिरेकमाह—जरायुजमिति । द्वीपग्रहक्षेमत्याभधेयस्त्वभवका न त्वद्योतिरक्तोऽस्ति । सर्वं खालिदे ब्रह्म इत्यादेशुतिरल्यः ॥ ३२ ॥ सप्रपञ्चतामनूद्य तन्निरासेन प्रणमति—यस्मिन्निति । असंख्येया अनन्ता विशेषा येषां तानि नामानि रूपाण्याकृतयश्च यस्य तादृशे यस्मिंस्त्वयि कविभिः कपिलादिभिरियं चतुर्विंशत्यादिसंख्या कल्पिता सती यथा तत्त्वदशा येन तत्त्वज्ञानेनापनीयते तस्यै ते सांख्यसिद्धान्तरूपाय नमः । परमार्थज्ञान-
रूपावेति वा ॥ ३३ ॥ एषा भूरुपधावति हेत्यन्वयः ॥ ३४ ॥ मन्त्रैस्तत्त्वेन लिङ्ग्यत इति तथा तस्यै । यज्ञा अयूपाः, क्रतवः सयूपास्तद्रूपाय । अत एव महा-
न्तोऽध्वरा अवयवभूता यस्य । कर्मणा शुक्लाय शुद्धाय यज्ञानुष्ठाने । त्रियुगाय कृतयुगे यज्ञाभावात् । यद्वा कलियुगे छन्नत्वात् ॥ ३५ ॥ कवयो विद्वांसो विप-
श्चितो निपुणा गुणेषु देहेन्द्रियादिषु मशन्ति विचिन्वन्ति । मग्ना विवेकसाधनेन मनसा । क्रियार्थैः कर्मभिस्तत्फलैश्च गूढं अप्रकाशमानं दिदृक्षवः एवं मथने

जरायुजं स्वेदजमण्डजोद्भिदं चराचरं देवर्षिपितृभूतमैन्द्रियम् ॥ द्यौः खं क्षितिः शैलसरित्समुद्रद्वीपग्रहर्क्षेत्यभिधेय
एकः ॥ ३२ ॥ यस्मिन्नसंख्येयविशेषानामरूपाकृतौ कविभिः कल्पितेयम् ॥ संख्या यया तत्त्वदृशाऽपनीयते तस्मै
नमः सांख्यनिदर्शनाय ते—इति ॥ ३३ ॥ उत्तरेषु च कुरुषु भगवान्यज्ञपुरुषः कृतवराहरूप आस्ते तं तु देवीहैषा
भूः सह कुरुभिरस्खलितभक्तियोगेनोपधावति इमां च परमार्मुपनिषदमावर्तयति ॥ ३४ ॥ ॐ नमो भगवते मन्त्र-
तत्त्वलिङ्गाय यज्ञकृतवे महाध्वरावयवार्यं महापुरुषाय नमः कर्मशुक्लाय त्रियुगाय नमस्ते ॥ ३५ ॥ यस्य स्वरूपं
कवयो विपश्चितो गुणेषु दारुष्विव जातवेदसम् ॥ मथनन्ति मथना मनसा दिदृक्ष्वो गूढं क्रियार्थैर्नम ईरितात्मने
॥ ३६ ॥ द्रव्यक्रियाहेत्वयनेशकर्तृभिर्मायागुणैर्वस्तुनिरीक्षितात्मने ॥ अन्वीक्ष्याद्भातिशयात्मबुद्धिभिर्निरस्तमा-
याकृतये नमो नमः ॥ ३७ ॥ करोति विश्वस्थितिसंयमोदयं यस्येप्सितं नेप्सितमीक्षितुर्गुणैः ॥ माया यथाऽयो
भ्रमते तदाश्रयं ग्राव्णो नमस्ते गुणकर्मसाक्षिणे ॥ ३८ ॥

ईरितः प्रकटित आत्मा स्वरूपं यस्य तस्मै नमः ॥ ३६ ॥ मथनमेव दर्शयन्त्याह—द्रव्येति । द्रव्यं विषयः । क्रिया इन्द्रियव्यापारः । हेतुर्देवता । अयनं देहः । ईशः कालः । कर्ता अहंकारः । एतैर्मायाया गुणैः कार्यरूपलक्षणैर्वस्तुत्वेन निरीक्षितो य आत्मा तस्मै । अन्वीक्षया विचारेणाङ्गैर्मनियमादिभिरतिशयात्मा निश्चयवती बुद्धिर्येषां तैर्निरस्ता मायानिमित्ता आकृतिर्यस्मात्तस्मै ॥ ३७ ॥ तदेवं निर्गुणरूपेण नत्वा परमेश्वररूपेण प्रणमति—करोतीति । यस्येक्षितुर्जीवार्थ-मीप्सितम् । अत्यन्तानिच्छायामीक्षणायोगात् । स्वार्थं तु नेप्सितम् । विश्वस्थित्यादिस्वगुणैर्माया करोति । तस्या जडत्वेपीश्वरसन्निधानात्प्रवृत्तिं दृष्टान्ते-नाह । यथाऽयो लोहं प्राणोऽयस्कान्तान्निमित्ताद्भ्रमति । तदाश्रयं तदभिमुखं सत् । अतो गुणानां कर्मणां जीवाद्दृष्टानां च साक्षिणे तस्मै ते नमः ॥ ३८ ॥

१ गुणेषु स्वकार्यभूतचतुर्विंशतिप्राकृततत्त्वसहितेषु जीवसहितेषु चाष्टाविंशतिपदार्थेषु एकोनत्रिंशं मग्नन्ति इति सिद्धां० । २ ग्रहक्षेतीत्यार्षम् । ३ भूर्भुवःस्थिष्ठात्री देवता । ४ वक्ष्यमाणं मन्त्रम् । उपनिषदमित्यनेन षट्कर्णांगोचरत्वमस्य सूचितम् । ५ अस्याये 'महीधराय त्रियुगायागुणाय' इति पाठः कश्चित् । अवतारचरितमाह—प्रमथ्येति । यो जगतामादिः कारणभूतः सूकरो मां पृथ्वीमग्रदंष्ट्रे दंष्ट्राग्रे कृत्वा रसातलादारभ्योदन्वतः प्रलयार्णवादिभो गज इव निरगात् । ततश्च प्रतिगजतुल्यं दैत्यं प्रमथ्य यः क्रीडन् स्थितस्तं विभुं प्रणताऽस्मीत्यन्वयः ॥ ३९ ॥ ॥ इति श्रीमद्भागवते महापुराणे पञ्चमस्कन्धे भावार्णवीपिकायां टीकायामष्टादशोऽध्यायः ॥ १८ ॥ ॥ छ ॥ ॥ ऊनर्विंशे किंपुरुषे भारते चोपवर्ण्यते ॥ सेव्यसेवकभावश्च भारतश्रेष्ठ्यमेव च ॥ १ ॥ १ ॥ भर्ता चासौ भगवांश्च तस्य कथाम् ॥ २ ॥ आर्याणि लक्षणानि शीलं व्रतं च यस्मिन् । उपशिक्षितात्मने संयतचित्ताय । उपासितोऽनुसृतो लोको येन । सौधुवादः साधुत्वप्रसिद्धिस्तस्य निकषणाय निकषाश्मवन्निर्धारस्थानाय परमसीम इत्यर्थः ॥ ३ ॥ श्रीरामं परमार्थरूपेण प्रणमति । यदेकं वेदान्तेषु प्रसिद्धं तत्त्वं तत्राप्येव । तत्कथंभूतम् । विशुद्धश्चासावनुभवश्च स एव मात्रा स्वरूपं यस्य । विशुद्धत्वे हेतुः—प्रशान्तम् । तत्रापि हेतुः—स्वतेजसा स्वरूपप्रकाशेन ध्वस्ता

प्रमथ्य दैत्यं प्रतिवारणं मृधे यो मां रसाया जगदादिसूकरः ॥ कृत्वाऽग्रदंष्ट्रे निरगादुदन्वतः क्रीडन्निवेभः प्रणतास्मि
तं विभुम्-इति ॥ ३९ ॥ ॥ इति श्रीम० महापुराणे पञ्चमस्कन्धे भुवनकोशवर्णनं नामाष्टादशोऽध्यायः ॥ १८ ॥
॥ श्रीशुक उवाच ॥ किंपुरुषे वर्षे भगवन्तमादिपुरुषं लक्ष्मणाग्रजं सीताभिरामं रामं तच्चरणसंनिकर्षाभिरतः परम-
भागवतो हनुमान्सह किंपुरुषैरविरतभक्तिरुपास्ते ॥ १ ॥ आर्ष्टिषेणेन सह गन्धर्वैरनुगीयमानां परमकल्याणीं
भर्तृभगवत्कथां समुपशृणोति स्वयं चेदं गायति ॥ २ ॥ ॐ नमो भगवते उत्तमश्लोकाय नम आर्यलक्षणशीलव्र-
ताय नम उपशिक्षितात्मन उपासितलोकाय नमः साधुवादनिकषणाय नमो ब्रह्मण्यदेवाय महापुरुषाय महाराजाय
नमः-इति ॥ ३ ॥ यत्तद्विशुद्धानुभवमात्रमेकं स्वतेजसा ध्वस्तगुणव्यवस्थम् ॥ प्रत्यक् प्रशान्तं सुधियोपलम्भनं ह्यना-
मरूपं निरहं प्रपद्ये ॥ ४ ॥ मर्त्यावतारस्त्वह मर्त्याशिक्षणं रक्षोवधायैव न केवलं विभोः ॥ कुतोऽन्यथा स्याद्रमतः स्व
आत्मनः सीताकृतानि व्यसनानीश्वरस्य ॥ ५ ॥ ॥ ॥ ॥ ॥ ॥

गुणानां विविधा जाग्रदाद्यवस्था यस्मिन् । अनुभवमात्रत्वे हेतुः—प्रत्यग्दृश्यादन्यत् । तत्कुतः । अनामरूपम् । ननु वस्तुत एवम्भूतस्यापि जीवस्योक्तसर्ववि-
पर्ययो दृश्यते तत्राह । निरहम्, अहंकाराभावाच्च तथा वैपरीत्यमित्यर्थः । ननु श्रीरामस्य स्वरूपं नैवं प्रतीयते तत्राह । मुधिया पुंसा उपलभ्यत इत्युपल-
म्भनम् । शुद्धचित्तेन ब्रह्मत्वेनैवोपलभ्यत इत्यर्थः ॥ ४ ॥ कथं तर्हि दशरथपुत्रत्वं तत्राह । विभोर्मर्त्यावतारस्तु रक्षसो रावणस्य वधाय तस्य मनुष्यादन्य-
तोऽव्यव्यत्वात् । न केवलमेतावत्किंतु इह संसारे स्त्रीसङ्गादि कृतं दुःखं दुर्वारमिति मर्त्यानां शिक्षणं च । शिक्षार्थमपीत्यर्थः । अन्यथा स्वे स्वरूपे रममाणस्य
जगदात्मनः सीताविरहकृतानि व्यसनानीति कुतः स्यात् ॥ ५ ॥

१ आर्याणि सर्वैः शिरोधार्याणि । २ साधुवादः ब्रह्मण्यत्वसत्यसंधत्वकृपालुत्वादिः । ३ 'तत्पदम्' इति मूलटीकयोः पाठः । ४ आर्ष्टिषेणो गन्धर्वमुख्यस्तेन राजर्षिरप्यार्ष्टिषेणः ।

विषयासक्त्यभावेन व्यसनानर्हत्वमुपपादयति । न वै स भगवांस्त्रिलोक्यां कापि सक्तः । यत आत्मवतां धीराणामात्मा सुहृत्तमश्च । अतो न स्त्रीकृतं मोहं प्राप्नुयात् । न लक्ष्मणं चेति । देवदूतेन श्रीरामं संमन्त्रयता विज्ञापितमत्रागतस्त्वया बध्य इति तदैव द्वारि स्थितं लक्ष्मणं दुर्वाससमागतं विज्ञापयितुं प्रविष्टं हन्तुमुद्यतो वसिष्ठ- वाक्यात्तत्याज तच्च न युज्येतेत्यर्थः ॥६॥ अतः श्रीराम एव सर्वैः सेव्य इति वक्तुं न तस्य तोषहेतुः सत्कुलजन्मादि किंतु भक्तिवेत्याह—न जन्मेति । महतः पुरुषाज्ज- न्म । महतः श्रीरामस्येति वा । सौभगं सौन्दर्यम् । आकृतिर्जातिः । यद्यस्मात्तैर्जन्मादिभिर्विसृष्टांस्तत्कानपि नो वनचरान् वत अहो लक्ष्मणस्याग्रजोऽपि सखित्वे कृत- वान् ॥७॥ तस्मात्पुरो वान्यो वा यः कोऽपि श्रीराममेव सर्वप्रकारेण भजेत् । सुकृतज्ञमल्पीयस्यपि भजने बहुमानिनम् । उत्तरान्कोशलानन्योऽध्यावासिनः ॥८॥ उपचितै-

न वै स आत्मात्मवतां सुहृत्तमः सक्तस्त्रिलोक्यां भगवान्वासुदेवः ॥ न स्त्रीकृतं कश्मलमश्रुवीत न लक्ष्मणं चापि विहातु- मर्हति ॥ ६ ॥ न जन्म नूनं महतो न सौभगं न वाङ् बुद्धिर्नाकृतिस्तोषहेतुः ॥ तैर्यद्विसृष्टानपि नो वनौकसश्चकार सख्ये वत लक्ष्मणाग्रजः ॥७॥ सुरोऽसुरो वाप्यथ वानरो नरः सर्वात्मना यः सुकृतज्ञमुत्तमम् ॥ भजेत रामं मनुजाकृतिं हरिं य उत्तराननयत्कोशलान्दिवम्—इति ॥८॥ भारतेऽपि वर्षे भगवान्नरनारायणाख्य आकल्पान्तमुपचितधर्मज्ञानवैराग्यैश्च- योपशमो परमात्मोपलम्भनमनुग्रहायामवतामनुकम्पया तपोऽव्यक्तगतिश्चरति ॥ ९ ॥ तं भगवान्नारदो वर्णाश्रमवती- मिभारतीभिः प्रजाभिर्भगवत्प्रोक्ताभ्यां सांख्ययोगाभ्यां भगवदनुभावोपवर्णनं सावर्णेयरुपदेक्ष्यमाणः परमभक्तिभावेनो- पसरति इदं चाभिगृणाति ॥ १० ॥ ॐ नमो भगवते उपशमशीलायोपरतानात्म्याय नमोऽकिंचनवित्ताय ऋषिकृषभाय नरनारायणाय परमहंसपरमगुरवे आत्मारामाधिपतये नमो नमः—इति ॥ ११ ॥ गायति चेदम् । कर्तास्य सर्गादिषु यो न बध्यते न हन्यते देहगतोऽपि दैहिकैः ॥ द्रष्टुर्न दृश्यस्य गुणैर्विदूष्यते तस्मै नमोऽसक्तविविक्तसाक्षिणे ॥ १२ ॥ इदं हि योगे- श्वर योगनैपुणं हिरण्यगर्भो भगवाञ्जगाद यत् ॥ यदन्तकाले त्वयि निर्गुणे मनो भक्त्यादधीतोऽज्झितदुष्कलेवरः ॥ १३ ॥

धर्मादिभिरात्मोपलभ्यते येन तत्तपश्चरति । तत्रोपशम इन्द्रियाणां संयमः उपरमो निरहंकारता । आत्मवतामनुग्रहाय न स्वार्थम्, ईश्वरत्वात् ॥ ९ ॥ भगवदनुभाव उपवर्ण्यते येन पञ्चरात्रेण तत् । सावर्णेर्मनोः । उपसरति सेवते ॥ १० ॥ उपरतानात्म्याय निरहंकाराय ॥ ११ ॥ असक्तश्चासौ विविक्तश्चासौ च तस्मै नमः । असक्तत्वं दर्शयति । अस्य विश्वस्य सर्गादिषु कर्तापि यो न बध्यतेऽहंकारेति न मन्यते । विविक्तत्वमाह । देहगतोऽपि दैहिकैः क्षुत्पिपासादिभिर्भोगैर्न हन्यते नाभिभूयते । साक्षि- त्वमाह । यस्य द्रष्टुरपि सतो दृष्टिगुणैर्दृश्यैर्न विदूष्यते न विक्रियते ॥ १२ ॥ योगकौशलं निरुपयन्योगं प्रार्थयते—इदमिति त्रिभिः । हे योगेश्वर, हिरण्यगर्भो यद्योग- नैपुणं जगाद । इदमेव तत् । किम् । जन्मप्रभृति भक्त्यान्तकाले पुमांस्त्वयि मनो धारयेदिति यत् । कथंभूतः सन् । उज्झितं दुष्कलेवरं तदभिमानो येन ॥ १३ ॥

१ सर्वलक्षणरहितानपि सख्ये चकारेति सुमीवमुपलक्ष्योक्तिः । २ अयोध्यावासिनः सशरीरानेव दिवं वैकुण्ठमनयत् । ३ उपचितैर्वर्धितैः । ४ यदिति शत्रन्तम् अन्तकाले यत् गच्छत् चपलमिति यावत् इति चक्र० । ५ उज्झितेति वर्तमाने निष्ठा ।

अन्यथा तस्य शास्त्राभ्यासादिश्रमो व्यर्थ इत्याह । यथैहिकामुष्मिककामेषु लम्पटो मूर्खः सुतादिषु योगक्षेमं चिन्तयन् कुत्सितस्य कलेवरस्यात्ययान्मृत्योः शङ्केते । तथा विद्वानपि सन् यः शङ्केते तस्य यत्नः शास्त्रश्रवणादिः श्रम एव ॥ १४ ॥ यस्माद्विदुषोऽपीयमेव दशा तत्तस्माद्दे प्रभो अधोक्षज, त्वमेव नो योगं विधेहि । कीदृशम् । त्वयि स्वभावं सहजवासनारूपम् । येन योगेन वयं त्वमायथा नः कुकलेवरेऽर्पितामहंममतां शीघ्रं भिन्द्याम त्यजेम । सुदुर्भेदामुपा- यान्तरैः सर्वथा त्यक्तुमशक्याम् ॥ १५ ॥ इलावृतवदस्मिन्नपि वर्षे सरितः शैलाश्च सन्ति । नितम्बप्रभवास्तटेभ्यः संभूताः ॥ १६ ॥ आत्मना च देहेनाप्युप-

यथैहिकामुष्मिककामलम्पटः सुतेषु दारेषु धनेषु चिन्तयन् ॥ शङ्केत विद्वान्कुकलेवरात्ययाद्यस्तस्य यत्नः श्रम एव केवलम् ॥ १४ ॥ तन्नः प्रभो त्वं कुकलेवरार्पितां त्वन्माययाऽहंममतामधोक्षज ॥ भिन्द्याम येनाशु वयं सुदुर्भेदां विधेहि योगं त्वयि नः स्वभावम्—इति ॥ १५ ॥ भारतेऽप्यस्मिन्वर्षे सरिच्छैलाः सन्ति बहवो मलयो मङ्गलप्रस्थो मैना- कस्त्रिकूट ऋषभः कूटकः कोलुकः सह्यो देवगिरिर्ऋष्यमूकः श्रीशैलो वेङ्कटो महेन्द्रो वारिधारो विन्ध्यः शुक्तिमानृ- क्षगिरिः पारियात्रो द्रोणश्चित्रकूटो गोवर्धनो रैवतकः ककुभो नीलो गोकामुख इन्द्रकीलः कामगिरिरिति चान्ये च शतसहस्रशः शैलास्तेषां नितम्बप्रभवा नदा नद्यश्च सन्त्यसंख्याताः ॥ १६ ॥ एतासामपो भारत्यः प्रजा नामभिरेव पुनन्तीनामात्मना चोपस्पृशन्ति ॥ १७ ॥ चन्द्रवशा ताम्रपर्णी अवटोदा कृतमाला वैहायसी कावेरी वेणी पयस्विनी शर्करावर्ता तुङ्गभद्रा कृष्णा वेण्या भीमरथी गोदावरी निर्विन्ध्या पयोष्णी तापी रेवा सुरसा नर्मदा चर्मण्वती सिन्धु- रन्धः शोणश्च नदी महानदी वेदस्मृतिर्ऋषिकुल्या त्रिसामा कौशिकी मन्दाकिनी यमुना सरस्वती दृषद्वती गोमती सरयू रोधस्वती सप्तवती सुषोमा शतद्रूश्चन्द्रभागा मरुद्व्या वितस्ता असिक्री विश्वेति महानद्यः ॥ १८ ॥ अस्मिन्नेव वर्षे पुरुषैर्लब्धजन्मभिः शुक्ललोहितकृष्णवर्णेन स्वारब्धेन कर्मणा दिव्यमानुषनारकगतयो बह्व्य आत्मन आनुपू- र्येण सर्वा ह्येव सर्वेषां विधीयन्ते यथावर्णविधानमपवर्गश्चापि भवति ॥ १९ ॥

स्पृशन्ति ॥ १७ ॥ १८ ॥ लब्धं जन्म यैस्तैः पुरुषैः सात्त्विकादिना स्वकृतेन कर्मणा दिव्यादिगतय आत्मनो विधीयन्ते साध्यन्ते । हि यस्मात् सर्वा एव गतयः कर्मानुसारेण सर्वेषां भवन्ति । यस्य वर्णस्य यद्विधानं मोक्षप्रकारः संन्यासवनस्थत्वादित्स्तदनतिक्रमेणास्मिन्नेव वर्षे नृणामपवर्गश्च भवति । एतच्च कर्मादिबहुसाधनसंभवाभिप्रायेणोक्तं न त्वन्यत्रापवर्गाभावेन तदुपर्यपि बादरायणः संभवादिति देवानामपि मोक्षस्य सूचितत्वात् ॥ १९ ॥

१ 'पयस्वी' इति पाठः । २ 'कृष्णवेणी' इति पाठः । ३ 'देवाशिलासुरा' इति पाठः । ४ 'रोधवती' इति पाठः । ५ 'सुखोदा' इति पाठः । ६ 'विश्वभद्रा' इति पाठः । ७ यथेति यस्य ब्रह्मक्षत्रियादेः यद्विधानम् स्ववर्णवर्मापणादिक्रमेणेत्यर्थः ।

अपवर्गस्वरूपमाह—योऽसाविति । अनात्म्ये आत्मनि भवमात्म्यं रागादि तद्रहिते । अनिरुक्ते वाचाभगोचरे अनिलयने अनाधारे । अनन्यनिमित्तोऽद्वैतको भक्तियोग एव लक्षणं स्वरूपं यस्य । कथं भवति । नानागतीनां निमित्तं योऽविद्याग्रन्थिस्थस्य रन्ध्रं छेदनं तद्वारेण । महापुरुषपुरुषा विष्णुभक्तास्तैः प्रकृष्टः संयोगो यदा भवति तदा ॥ २० ॥ एतदेव मानुष्यमेव सर्वपुरुषार्थसाधनं गायन्ति । अमीषामेभिः । उत्खित् अथवा स्वयमेव साधनं विनैव हरिरेषां प्रसन्नोऽभूत् । एवंभूतस्य पुण्यस्य दुष्करत्वात् । भारताजिरे भारताङ्गणे नः केवलं स्पृहैव । यत्र तन्मुकुन्दसेवोपयोगि नृषु जन्म यैर्लब्धम् ॥ २१ ॥ स्पृहा-मेवाहुः—किमित्यादिसप्तभिः । दुष्करैः क्रत्वादिभिर्नः फल्गुना तुच्छेन युज्येन स्वर्गप्राप्त्या किम् । न किञ्चित्फलम् । कुतः । यत्र नारायणपादपङ्कजस्मृति-र्नास्ति । प्रत्युतातिशयितादिन्द्रियाणामुत्सवाद्भोगात्प्रमुष्टाभूत् ॥ २२ ॥ क्षणमल्पमेवायुर्येषाम् । वरत्वे हेतुः—मर्त्येनापि देहेन क्षणेनेव कालेन कृतं कर्म

योऽसौ भगवति सर्वभूतात्मन्यनात्म्येऽनिरुक्तेऽनिलयने परमात्मनि वासुदेवेऽनन्यनिमित्तभक्तियोगलक्षणो नानाग-
तिनिमित्ताविद्याग्रन्थिरन्ध्रद्वारेण यदा हि महापुरुषपुरुषप्रसङ्गः ॥ २० ॥ एतदेव हि देवा गायन्ति । अहो अमीषां
किमकारि शोभनं प्रसन्न एषां स्विदुत स्वयं हरिः ॥ यैर्जन्म लब्धं नृषु भारताजिरे मुकुन्दसेवोपयिकं स्पृहा हि नः ॥ २१ ॥
किं दुष्करैर्नः क्रतुभिस्तपोव्रतैर्दानादिभिर्वा युज्येन फल्गुना ॥ न यत्र नारायणपादपङ्कजस्मृतिः प्रमुष्टातिशयेन्द्रि-
योत्सवात् ॥ २२ ॥ कल्पायुषां स्थानजयात्पुनर्भवात्क्षणायुषां भारतभूजयो वरम् ॥ क्षणेन मर्त्येन कृतं मनस्विनः
संन्यस्य संयान्त्यभयं पदं हरेः ॥ २३ ॥ न यत्र वैकुण्ठकथासुधापणा न साधवो भागवतास्तदाश्रयाः ॥ न यत्र यज्ञेश-
मखा महोत्सवाः सुरेशलोकोऽपि न वै स सेव्यताम् ॥ २४ ॥ प्राप्ता नृजातिं त्विह ये च जन्तवो ज्ञानक्रियाद्रव्यकला-
पसंभृताम् ॥ न वै यतेरन्नपुनर्भवाय ते भूयो वनौका इव यान्ति बन्धनम् ॥ २५ ॥ यैः श्रद्धया बहिर्षि भागशो हवि-
रिरुतमिष्टं विधिमन्त्रवस्तुतः ॥ एकः पृथङ्गामभिराहुतो मुदा गृह्णाति पूर्णः स्वयमाशिषां प्रभुः ॥ २६ ॥ ॥

संन्यस्य हरेः पदं सम्यग्यान्ति ॥ २३ ॥ अतो यत्र वैकुण्ठकथामृतनद्यो न सन्ति । तदाश्रयाः कथापणाश्रयाः । महान्तो नृत्याद्युत्सवा येषु तादृशा यज्ञेशस्य
मखाश्च पूजाः । स सुरेशस्य ब्रह्मणोऽपि लोको न सेव्यताम् ॥ २४ ॥ अमुमुक्षुन्नरात्रिन्दति—प्राप्ता इति । ज्ञानं च तदर्थः क्रियाश्च तदर्थानि द्रव्याणि च
तेषां कलापेन संभृता पूर्णाम् । अपुनर्भवाय मोक्षाय वनौका इव । वनौकसः पक्षिणो यथा लुब्धकान्मुक्ता अपि पुनर्यदि तस्मिन्नेव वृक्षे प्रमत्ता विहरन्ति
तर्हि यथा बध्यन्ते तद्वत् ॥ २५ ॥ अहो भारतवासिनां भाग्यमित्याहुः—यैरिति । 'अग्रे जुष्टं निर्वपामि, इन्द्राय जुष्टं निर्वपामि' इत्येवं भागशो निरुतं
पृथक् कृतम् । कथम् । विधिना प्रकारेण मन्त्रेण च वस्तुतश्चरुपुरोडाशादिभेदेन चेष्टं देवतामुद्दिश्य त्यक्तं निरुतं च ममेदमिति स्वीकृत्य त्यागानन्तरमश्वाती-
त्यर्थः । पृथगिन्द्रादिनामभिराहुत आहुतः । आशिषां प्रभुः स्वयं पूर्णोऽपि हरिः ॥ २६ ॥ ॥ ॥ ॥

१ अमीषामिति कर्तुः संबन्धविवक्षया षष्ठी । २ संन्यस्य हरावर्पयित्वा । ३ 'न याति सेव्यताम्' इति पाठः, तटीका च—एवंविधः सुरेशस्य ब्रह्मणोऽपि लोकः सेव्यतां न याति-
इति । ४ आहुत इत्यत्र ह्रस्व आर्षः ।

तत्रापि निष्कामाः कृतार्था इत्याहुः—सत्यमिति । प्रार्थितः सन्नर्थितं ददातीति सत्यं, तथापि परमार्थदो न भवत्येव । यद्यस्माद्यतो दत्तादनन्तरं पुनरप्यर्थिता
भवति । ननु नार्थितश्चेत्किमपि न दद्यादित्याशङ्क्याहुः । अनिच्छतां निष्कामानां तु इच्छानां पिधानमाच्छादकं सर्वकामपरिपूरकं निजपादपल्लवं स्वयमेव संपा-
दयति ॥ २७ ॥ स्विष्टस्य सम्यग्जनस्य । सूक्तस्य प्रवचनस्य कृतस्यान्यस्यापि कर्मणः । स्वर्गसुखादुपमुक्तादवशेषितं यदि किञ्चिदस्ति तेनाजनाभे वर्षे नोऽस्माकं जन्म

सत्यं दिशत्यर्थितमर्थितो नृणां नैवार्थदो यत्पुनरर्थिता यतः ॥ स्वयं विधत्ते भजतामनिच्छतामिच्छापिधानं निजपा-
दपल्लवम् ॥ २७ ॥ यद्यत्र नः स्वर्गसुखावशेषितं स्विष्टस्य सूक्तस्य कृतस्य शोभनम् ॥ तेनाजनाभे स्मृतिमज्जन्म नः
स्याद्वर्षे हरिर्यद्भजतां शं तनोति ॥ २८ ॥ (अतोऽपि देवा इच्छन्ति जन्म भारतभूतले ॥ सञ्चितुं सुमहत्पुण्यमक्ष-
य्यममलं शुभम् ॥ १ ॥ कदा वयं हि लप्स्यामो जन्म भारतभूतले ॥ कदा पुण्येन महता प्राप्स्यामः परमं पदम्
॥ २ ॥ दानैर्वा विविधैर्यज्ञैस्तपोभिर्वाब्धिशायिनम् ॥ पूजयित्वा कदा यामो यद्वै पश्यन्ति सूरयः ॥ ३ ॥ हरिकीर्त-
नशीलो वा तद्भक्तानां प्रियोऽपि वा ॥ शुश्रूषुर्वापि महतां स वन्द्योऽस्माभिरुत्तमः ॥ ४ ॥ वेदार्थश्रवणे बुद्धिः पुरा-
णश्रवणे तथा ॥ सत्सङ्गेऽपि हि यस्यास्ति स वन्द्योऽस्माभिरुत्तमः ॥ ५ ॥ संप्राप्य भारते जन्म सत्कर्मसु पराङ्मुखः ॥
पीयूषकलशं हित्वा विषभाण्डं स इच्छति ॥ ६ ॥ वासुदेवार्चनं हित्वा दुष्कर्माणि करोति यः ॥ कामधेनुमतिक्रम्य
अर्कक्षीरं स इच्छति ॥ ७ ॥ एवं भारतभूभागं प्रशंसन्ति दिवौकसः ॥ तं प्राप्य विषयासक्तास्ते मुष्टा मायया हरेः
॥ ८ ॥ ॥ श्रीशुक उवाच ॥ जम्बूद्वीपस्य च राजन्नुपद्वीपानष्टौ हैक उपदिशन्ति सगरात्मजैरश्वान्वेषण इमां महीं
परितो निखनद्विरुपकल्पितान् ॥ २९ ॥ तद्यथा स्वर्णप्रस्थश्चन्द्रशुक्ल आवर्तनो रमणको मन्दरहरिणः पाञ्चजन्यः
सिंहलो लङ्केति ॥ ३० ॥ एवं तव भारतोत्तम जम्बूद्वीपवर्षविभागो यथोपदेशमुपवर्णित इति ॥ ३१ ॥ ॥ इति
श्रीमद्भागवते महापुराणे पञ्चमस्कन्धे जम्बूद्वीपवर्णनं नाम एकोनविंशतितमोऽध्यायः ॥ १९ ॥ ॥ ॥ ॥ ॥
॥ श्रीशुक उवाच ॥ अतः परं प्लक्षादीनां प्रमाणलक्षणसंस्थानतो वर्षविभाग उपवर्ण्यते ॥ १ ॥ ॥ ॥ ॥

स्यात् । कीदृशम् । स्मृतिमत् हरिरेव सेव्य इत्यनुसंधानयुक्तम् । यतो हरिर्भजतां शं सुखं तनोति ॥ २८ ॥ २९ ॥ ३० ॥ ३१ ॥ ॥ इति श्रीमद्भागवतं म० पु० पञ्चमस्कन्धे
भावार्थदीपिकायां टीकायामेकोनविंशोऽध्यायः ॥ १९ ॥ ॥ विंशे प्लक्षादिषु द्वीपस्थितिमाह सहाणैवः ॥ लोका लोकस्थितिश्रान्तवर्हिर्भागादिमानतः ॥ १ ॥ १ ॥

१ शोभनं सुकृतम् । २ अतोऽपीत्यादयोऽष्टौ श्लोकाः प्रक्षिप्ताः ज्ञेयाः । श्रीधरस्वामिभिरस्याध्यायस्य द्वाविंशश्लोकमवतारयद्भिः किमित्यादिसप्तभिरिति प्रसिद्धानात् । ३ 'यथोद्देशम्' इति पाठः ।

तावता लक्षविस्तारेण परिश्रितः परिवेष्टितः उपास्ते तिष्ठति । आकलय्य समर्प्य ॥ २ ॥ अभिज्ञाताः प्रसिद्धाः ससैव । अन्ये च पर्वता नद्यश्च सहस्रशः सन्तीत्यर्थः । मानसोत्तरस्य मण्डलाकारत्वोक्तेरेतेषु दृक्षादिपञ्चद्वीपेषु वर्षाद्रयस्तिर्ग्रेखाकारा उभयतोऽब्धिस्पृश इति गम्यते । अन्यथा सप्तभिः सप्तवर्षभिर्भागासंभवात् । वैष्णवे वर्षाणां पूर्वादिक्रमोक्तेश्च ॥ ३ ॥ जलोपस्पर्शनेन विधूतं रजस्तमश्च येषाम् । हंसादयो ब्राह्मणादिस्थानीयाः । विबुधोपमं संदर्शनं क्लमस्वेदादिरहितं रूपं प्रजननमपत्योत्पादनं च येषाम् ॥ ४ ॥ विगीता अपि द्वीपमन्त्रा व्याख्यायन्ते । प्रत्नस्य पुराणपुरुषस्य । विष्णोर्यद्भूतं तं सूर्यमीमहि ।

जम्बूद्वीपोऽयं यावत्प्रमाणविस्तारस्तावता क्षारोदधिना परिवेष्टितो यथा मेरुर्जम्बूवाख्येन लवणोदधिरपि ततो द्विगु-
णविशालेन प्लक्षाख्येन परिक्षिप्तो यथा परिखाबाह्योपवनेन प्लक्षो जम्बूप्रमाणो द्वीपाख्याकरो हिरण्मय उत्थितो
यत्राग्निरुपास्ते सप्तजिह्वस्तस्याधिपतिः प्रियव्रतात्मज इध्मजिह्वः स्वं द्वीपं सप्तवर्षाणि विभज्य सप्तवर्षनामभ्य आत्म-
जेभ्य आकलय्य स्वयमात्मयोगेनोपरराम ॥ २ ॥ शिवं यैवयसं सुभद्रं शान्तं क्षेमममृतमभयमिति वर्षाणि तेषु
गिरयो नद्यश्च सप्तैवाभिज्ञाताः ॥ ३ ॥ मणिकूटो वज्रकूट इन्द्रसेनो ज्योतिष्मान्सुपर्णो हिरण्यग्रीवो मेघमाल इति
सेतुशैलाः अरुणानृष्णाङ्गिरसी सावित्री सुप्रभाता ऋतम्भरा सत्यम्भरा इति महानद्यः यासां जलोपस्पर्शनविधूत-
जस्तमसो हंसपतङ्गोर्ध्वायनसत्याङ्गसंज्ञाश्चत्वारो वर्णाः सहस्रायुषो विबुधोपमसंदर्शनप्रजननाः स्वर्गद्वारं त्रय्या
विद्यया भगवन्तं त्रयीमयं सूर्यमात्मानं यजन्ते ॥ ४ ॥ प्रज्ञस्य विष्णो रूपं यत्सत्यस्यर्तस्य ब्रह्मणः ॥ अमृतस्य च
मृत्योश्च सूर्यमात्मानमीमहीति ॥ ५ ॥ प्लक्षादिषु पञ्चसु पुरुषाणामायुरिन्द्रियमोजः सहो बलं बुद्धिर्विक्रम इति च
सर्वेषामौत्पत्तिकी सिद्धिरविशेषेण वर्तते ॥ ६ ॥ प्लक्षः स्वसमानेनेक्षुरसोदेनावृतो यथा तथा द्वीपोऽपि शाल्मलो
द्विगुणविशालः समानेन सुरोदेनावृतः पेरिवृङ्के ॥ ७ ॥ यत्र ह वै शाल्मलीप्लक्षायामा यस्यां वाव किल निलयन-
माहुर्भगवतश्छन्दःस्तुतः पतत्रिराजस्य सा द्वीपहृतये उपलक्ष्यते ॥ ८ ॥

शरणं ब्रजेम । कथंभूतम् । सत्यादीनामात्मानमधिष्ठातारम् । तत्र सत्यमनुष्ठीयमानो धर्मः । कृतं प्रमीयमाणो धर्मः । ब्रह्मणस्तद्वोधकस्य वेदस्य । अमृतस्य शुभफलस्य मृत्योरशुभफलस्य ॥ ५ ॥ ६ ॥ ७ ॥ 'सुपर्णोऽसि गरुत्मान् त्रिदृत्ते शिरः' इत्यादिश्रुतेरुन्न्दोभिः स्वावयवभूतैः श्रीविष्णुं स्तौतीति उन्न्दः सुत् तस्य गरुडस्य निलयनं स्थानम् । सा शाल्मली । द्वीपस्य हृतये व्यपदेशाय ॥ ८ ॥

१ उप आधिक्येन आस्ते । २ विगीताः मूलस्य त्वेनानि श्रिताः । ३ 'स्रष्टा विभज्य' इति पाठः । ४ 'यवसम्' इति पाठः । ५ 'परिवृत्तेन' इति विज्ञ० पाठः । ६ 'स्वमानेन' इति वीर० पाठः । ७ परितः सर्वतो विराजते आत्मनेपदमार्थम् ।
॥ ९ ॥ १० ॥ ११ ॥ स्वगोभिः स्वरश्मिभिः । अन्धोऽन्नम् । सोमो नो राजा आस्तु आभिसुर्येन भवतु । ह्रस्वपाठे त्वविवक्षया सङ्घ्यभावः ॥ १२ ॥ एवं सुरो-
दाब्रहिष्ठृतोदेनाद्यतः कुशद्वीप इत्यन्वयः । शशष्पाणि स्वकोमलशिखास्तेषां रोचिषा ॥ १३ ॥ १४ ॥ १५ ॥ १६ ॥ हे जातवेदः, त्वं साक्षात्परस्य ब्रह्मणो हरेर्हव्य-

तद्वीपाधिपतिः प्रियव्रतात्मजो यज्ञबाहुः स्वसुतेभ्यः सप्तभ्यस्तन्नामानि सप्तवर्षाणि व्यभजत्सुरोचनं सौमनस्यं रम-
णकं देववर्षं पारिभद्रमाप्यायनमविज्ञातमिति ॥ ९ ॥ तेषु वर्षाद्रयो नद्यश्च सप्तैवाभिज्ञाताः स्वरसः शतशृङ्गो वाम-
देवः कुन्दो मुकुन्दः पुष्पवर्षः सहस्रश्रुतिरिति अनुमतिः सिनीवाली सरस्वती कुहू रजनी नन्दा राकेति ॥ १० ॥
तद्वर्षपुरुषाः श्रुतधरवीर्यधरवसुन्धरेषन्धरसंज्ञा भगवन्तं वेदमयं सोममात्मानं वेदेन यजन्ते ॥ ११ ॥ स्वगोभिः पितृ-
देवेभ्यो विभजन् कृष्णशुक्लयोः ॥ प्रजानां सर्वासां राजाऽन्धः सोमो न आस्त्विति ॥ १२ ॥ एवं सुरोदाद्वहिस्तद्विगुणः
समानेनावृतो घृतोदेन यथा पूर्वः कुशद्वीपो यस्मिन्कुशस्तम्बो देवकृतस्तद्वीपाख्याकरो ज्वलन इवापरः स्वशष्परो-
चिषा दिशो विराजयति ॥ १३ ॥ तद्वीपपतिः प्रैयव्रतो राजन्हिरण्यरेतो नाम स्वं द्वीपं सप्तभ्यः स्वपुत्रेभ्यो यथाभागं
विभज्य स्वयं तप आतिष्ठत वसुवसुदानदृढरुचिनाभिगुप्तस्तुल्यव्रतविविक्तवामदेवनामभ्यः ॥ १४ ॥ तेषां वर्षेषु सीमा
गिरयो नद्यश्चाभिज्ञाताः सप्त सप्तैव चक्रश्चतुःशृङ्गः कपिलश्चित्रकूटो देवानीक ऊर्ध्वरोमा द्रविण इति रसकुल्या मधु-
कुल्या मित्रविन्दा श्रुतविन्दा देवगर्भा घृतच्युता मन्त्रमालेति ॥ १५ ॥ यासां पयोभिः कुशद्वीपौकसः कुशलकोविदा-
भियुक्तकुलकसंज्ञा भगवन्तं जातवेदसरूपिणं कर्मकौशलेन यजन्ते ॥ १६ ॥ परस्य ब्रह्मणः साक्षाज्जातवेदोऽसि हव्य-
वाद् ॥ देवानां पुरुषाङ्गानां यज्ञेन पुरुषं यज-इति ॥ १७ ॥ तथा घृतोदाद्वहिः क्रौञ्चद्वीपो द्विगुणः स्वमानेन क्षीरोदेन
परित उपकृप्तो घृतो यथा कुशद्वीपो घृतोदेन यस्मिन् क्रौञ्चो नाम पर्वतराजो द्वीपनामनिर्वर्तक आस्ते ॥ १८ ॥
योऽसौ गुहप्रहरणोन्मथितनितम्बकुञ्जोऽपि क्षीरोदेनासिच्यमानो भगवता वरुणेनाभिगुप्तो विभयो बभूव ॥ १९ ॥

वाडसि । अतो देवानां यज्ञेन पुरुषं हरिमेव यज । अज्ञानां नाम्ना दत्तमङ्गिने समर्पयेत्यर्थः ॥ १७ ॥ उपहृतो वेष्टितः । यथा कुशद्वीपो घृतोदेन वृतः ॥ १८ ॥
गुह्यस्य कार्तिकेयस्य प्रहरणेनायुधेनोन्मथिता नितम्बाः कुञ्जानि च यस्य ॥ १९ ॥

१ 'देवबर्ह' पारिबर्ह' इति पाठः । २ 'अभिज्ञताम्' इति पाठः । ३ 'कुन्द्रः कुमुदः' इति पाठः । ४ 'सत्यव्रत' इति पाठः । ५ 'बभ्रुः' इति पाठः । ६ वृत्त इति परब्रान्वितम् ।

स्वयं भगवान् ज्ञानी । परमकल्याणं यशो यस्य ॥ २० ॥ २१ ॥ आपोमयमम्यम् ॥ २२ ॥ हे आपः, पुरुषवीर्या ईश्वराल्लब्धसामर्थ्याः स्य भवथ । अत एव भूर्भुवःस्वर्लोकं पुनन्त्यस्ता भवत्यो नोऽस्माकं स्पृशतां स्पर्शनं कुर्वतां भुवः शरीराणि पुनन्तु । यत आत्मना स्वरूपेणैवामीवन्नीः पापहृत्तयः ॥ २३ ॥

तस्मिन्नपि प्रैयव्रतो घृतपृष्ठो नामाधिपतिः स्वे द्वीपे वर्षाणि सप्त विभज्य तेषु पुत्रनामसु सप्त रिक्तयोदान्वर्षपा-
न्निवेश्य स्वयं भगवान्भगवतः परमकल्याणयशस आत्मभूतस्य हरेश्चरणारविन्दमुपजगाम ॥ २० ॥ आमो मधुरुहो
मेघपृष्ठः सुधामा भ्राजिष्ठो लोहिताणो वनस्पतिरिति घृतपृष्ठसुतास्तेषां वर्षगिरयः सप्तसप्तैव नद्यश्चाभिरुच्याताः
शुक्लो वर्धमानो भोजन उपबर्हिणो नन्दो नन्दनः सर्वतोभद्र इति अभया अमृतौघा आर्यका तीर्थवती वृत्तिरूपवती
पवित्रवती शुक्लेति ॥ २१ ॥ यासामम्भः पवित्रममलमुपयुञ्जानाः पुरुषऋषभद्रविणदेवकसंज्ञा वर्षपुरुषा आपोमयं
देवमपां पूर्णेनाञ्जलिना यजन्ते ॥ २२ ॥ आपः पुरुषवीर्याः स्य पुनन्तीर्भूर्भुवः सुवः ॥ ता नः पुनीतामीवन्नीः स्पृश-
तामात्मना भुवः—इति ॥ २३ ॥ एवं पुरस्तात्क्षीरोदात्परित उपवेशितः शाकद्वीपो द्वात्रिंशल्लक्षयोजनायामः
समानेन च दधिमण्डोदेन परीतो यस्मिन् शाको नाम महीरुहः स्वक्षेत्रव्यपदेशको यस्य ह महासुरभिगन्धस्तं
द्वीपमनुवासयति ॥ २४ ॥ तस्यापि प्रैयव्रत एवाधिपतिर्नाम्ना मेधातिथिः सोऽपि विभज्य सप्त वर्षाणि पुत्रनामानि
तेषु स्वात्मजान्पुरोजवमनोजवपवमानधूम्रानीकचित्ररेफबहुरूपविश्वधारसंज्ञान्निधाय्याधिपतीन्स्वयं भगवत्यनन्त
आवेशितमतिस्तपोवनं प्रविवेश ॥ २५ ॥ एतेषां वर्षमर्यादागिरयो नद्यश्च सप्त सप्तैव ईशान उरुशृङ्गो बलभद्रः
शतकेसरः सहस्रस्रोतो देवपालो महानस इति अनघायुर्दा उभयस्पृष्टिरपराजिता पञ्चपदी सहस्रस्रुतिर्निजघृति-
रिति ॥ २६ ॥ तद्वर्षपुरुषा ऋतव्रतसत्यव्रतदानव्रतानुव्रतनामानो भगवन्तं वाय्वात्मकं प्राणायामविधुतरजस्तमसः
परमसमाधिना यजन्ते ॥ २७ ॥ अन्तः प्रविश्य भूतानि यो विभर्त्यात्मकेतुभिः ॥ अन्तर्यामीश्वरः साक्षात्पातु
नो यद्वशे स्फुटम् ॥ २८ ॥

द्विषो मण्डं रसः स एवोदकं यस्य । यस्य पर्णान्यन्तः स्वरस्पर्शानि बहिर्मुदुस्पर्शानि स शाको नाम वृक्षः ॥ २४ ॥ २५ ॥ २६ ॥ २७ ॥ आत्मकेतुभिः
प्राणादिवृत्तिभिः ॥ २८ ॥

१ रिक्तयोदान् दायोदान् पुत्रानित्यर्थः । २ स्वयमुपजगामेत्यन्वयः । स्वयं भगवत इति वा इति चक्र० । ३ 'उपबर्हिणः' इति पाठः । ४ कचित् वृत्तिशब्दो नास्ति । ५ तद्वीपस्य स्वाधा-
रस्त्वविशेषमित्यर्थः । ६ तस्यापि शाकद्वीपस्यापि । ७ आत्मनः स्वस्य केतुभिश्चिह्नभूतानि ।

ज्वलनशिखावदमलानां कनकपत्राणामयुतानामयुतानि यस्य तत् ॥ २९ ॥ देवानामहोरात्राभ्यामुत्तरदक्षिणायनाभ्यामित्यर्थः ॥ ३० ॥ ३१ ॥ ब्रह्मरूपिणं
कमलासनमूर्तिम् । सकर्मकेन ब्रह्मसालोक्यादिसाधनेन ॥ ३२ ॥ कर्ममयं कर्मफलरूपम् । ब्रह्म लिङ्गते यस्मात् । एकस्मिन्नेव परमेश्वरेऽन्तो निष्ठा यस्य
तदत एव वस्तुतोऽद्वैतम् ॥ ३३ ॥ ततः शुद्धोदात्परस्तात् । लोकः सूर्याद्यालोकवान्देशः अलोकस्तद्रहितस्त्वयोरन्तराले मध्ये । तयोर्विभागार्थमित्यर्थः ॥ ३४ ॥
ततः परस्तादित्युक्तं तदेव कियतान्तरेणेत्यपेक्षायां तदन्तर्वर्तिनीं भूमिमाह । यावन्मानसोत्तरमेवोत्तरं सार्धसप्तलक्षोत्तरसार्धकोटिपरिमितं तावती भूः

एवमेव दधिमण्डोदात्परतः पुष्करद्वीपस्ततो द्विगुणायामः समन्तत उपकल्पितः समानेन स्वादूदकेन समुद्रेण बहि-
रावृतो यस्मिन् बृहत्पुष्करं ज्वलनशिखामलकनकपत्रायुतायुतं भगवतः कमलासनस्याध्यासनं परिकल्पितम् ॥ २९ ॥
तद्वीपमध्ये मानसोत्तरनामैक एवार्वाचीनपराचीनवर्षयोर्मर्यादाचलोऽयुतयोजनोच्छ्रायायामो यत्र तु चतसृषु दिक्षु
चत्वारि पुराणि लोकपालानामिन्द्रादीनां यदुपरिष्ठात्सूर्यरथस्य मेरुं परिभ्रमतः संवत्सरात्मकं चक्रं देवानामहो-
रात्राभ्यां परिभ्रमति ॥ ३० ॥ तद्वीपस्याप्यधिपतिः प्रैयव्रतो वीतिहोत्रो नामैतस्यात्मजौ रमणकधातकिनामानौ
वर्षपती नियुज्य स स्वयं पूर्वजवद्भगवत्कर्मशील एवास्ते ॥ ३१ ॥ तद्वर्षपुरुषा भगवन्तं ब्रह्मरूपिणं सकर्मकेन
कर्मणाराधयन्तीदं चोदाहरन्ति ॥ ३२ ॥ यत्तत्कर्ममयं लिङ्गं ब्रह्मलिङ्गं जनोऽर्चयेत् ॥ एकान्तमद्वयं शान्तं तस्मै
भगवते नमः—इति ॥ ३३ ॥ ॥ ऋषिरुवाच ॥ ततः परस्ताल्लोकालोकनामाचलो लोकालोकयोरन्तराले परित
उपैक्षितः ॥ ३४ ॥ यावन्मानसोत्तरमेवोत्तरं तावती भूमिः काञ्चन्यन्यादर्शतलोपमा यस्यां प्रहितः पदार्थो न
कथंचित्पुनः प्रत्युपलभ्यते तस्मात्सर्वसत्त्वपरिहृतासीत् ॥ ३५ ॥ लोकालोक इति समाख्या यदनेनाचलेन लोका-
लोकस्यान्तर्वर्तिनावस्थाप्यते ॥ ३६ ॥

शुद्धोदात्पराऽस्ति । तत्र च प्राणिनोऽपि सन्ति, ततः काञ्चनी भूमिरन्यास्तीत्यर्थः । सा चैकोनचत्वारिंशल्लक्षोत्तरकोट्यष्टकपरिमिता ज्ञेया । एवं हि सति मेरुलो-
कालोकयोरन्तरं सार्धद्वादशकोटिपरिमितं वक्ष्यमाणमुपपन्नं भवति । एतदेव शैवतत्रेषूक्तम् । 'कोटिद्वयं त्रिपञ्चाशल्लक्षाणि च ततः परम् ॥ पञ्चाशच्च सह-
स्राणि सप्तद्वीपाः सप्तागराः ॥ ततो हेममयी भूमिर्दशकोट्यो वरानने ॥ देवानां क्रीडनार्थाय लोकालोकस्ततः परम्' इति । अत्र च दशकोटित्वं पूर्वोक्तभूम्या
सह द्रष्टव्यम् । सर्वसत्त्वपरिहृतेति देवव्यतिरेकेणति विज्ञेयम्, देवानां क्रीडनार्थायेत्युक्तत्वात् ॥ ३५ ॥ ३६ ॥

१ यद्विधि । ब्रह्मलिङ्गं एकान्तमद्वयं शान्तं च यलिङ्गं मूर्तिं जनोऽर्चयेत्तस्मै भगवते नम इत्यन्वयः । २ 'अर्चति' इति पाठः । ३ ऋषिः शुक्रः । ४ 'उपकृतम्' इति पाठः । ५ काञ्चन्यादर्शे
इति पाठः । ६ 'प्रहितोऽवगलित' इति पाठः । ७ लोकालोकेति । लोक आलोकमयो देशः अलोक आलोकाभावमयो देशः तस्य समाख्या निरुक्तिः इति चक्र० । ८ तुल्यप्रमाणत्वेन ज्ञाप्यते ।

लोकत्रयस्यान्ते परितो मर्यादारूपो विहितः । यस्मात् प्रतिबन्धकात् । सूर्य आदिर्येषाम् । ध्रुवोपवर्गोऽन्तो येषाम् । आवितन्वानाः समन्तात्प्रकाशयन्तः परतो गन्तुं न शक्नुवन्ति तावदुन्नहनमुत्सेधस्तदनुरूप आयामश्च विस्तारो यस्य । ध्रुवादप्युच्छ्रितत्वात्रिलोकीमर्यादाभूत इत्यर्थः ॥ ३७ ॥ सोऽयं तु लोका-
लोकाचलसुरीयभागश्चतुर्धोऽंशः सार्धद्वादशकोट्यः । मेरोरेकत इति द्रष्टव्यम् ॥ ३८ ॥ आशासु दिक्षु येऽधिनिवेशितास्ते आसते ॥ ३९ ॥ तेषां दिग्ग-
जानां स्वविभूतीनां खांशभूतानां महेन्द्रादीनां च विविधवीर्योपबृंहणाय सकललोकस्वस्तये च भगवांस्तस्मिन्नास्ते इत्यन्वयः । किं कुर्वन् । आत्मनः स्वस्य
यद्विशुद्धं सत्त्वं तत्संधारयमाण आविष्कुर्वन् । कीदृशम् । धर्मज्ञानादीन्यष्टमहासिद्धयश्चोपलक्षणं यस्य तत् । दोर्दण्डैरुपलक्षितः सन्महाविभूतेः परमैश्वर्यस्य

स लोकत्रयान्ते परित ईश्वरेण विहितो यस्मात्सूर्यादीनां ध्रुवापवर्गाणां ज्योतिर्गणानां गभस्तयोऽर्वाचीनांस्त्रील्लो-
कानावितन्वाना न कदाचित्पराचीना भवितुमुत्सहन्ते तावदुन्नहनायामः ॥ ३७ ॥ एतावाँल्लोकविन्यासो मानलक्षण-
संस्थाभिर्विचिन्तितः कविभिः स तु पञ्चाशत्कोटिश्च गणितस्य भूगोलस्य तुरीयभागोऽयं लोकालोकाचलः ॥ ३८ ॥
तदुपरिष्ठाच्चतसृष्वाशास्वात्मयोनिनाऽखिलजगद्गुरुणाधिनिवेशिता ये द्विरदपतय ऋषभः पुष्करचूडो वामनोऽपरा-
जित इति सकललोकस्थितिहेतवः ॥ ३९ ॥ तेषां स्वविभूतीनां लोकपालानां च विविधवीर्योपबृंहणाय भगवान्परम-
महापुरुषो महाविभूतिपतिरन्तर्याम्यात्मनो विशुद्धसत्त्वं धर्मज्ञानवैराग्यैश्वर्याद्यष्टमहासिद्धयुपलक्षणं विष्वक्सेनादि-
भिः स्वपार्षदप्रवरैः परिवारितो निजवरायुधोपशोभितैर्निजभुजदण्डैः संधारयमाणस्तस्मिन्गिरिवरे समन्तात्सकल-
लोकस्वस्तय आस्ते ॥ ४० ॥ आकल्पमेवं वेपं गत एष भगवानात्मयोगमायया विरचितविविधलोकयात्रागोपी-
थार्येत्यर्थः ॥ ४१ ॥ योऽन्तर्विस्तार एतेन ह्यलोकपरिमाणं च व्याख्यातं यद्वहिल्लोकालोकाचलात् । ततः पर-
स्ताद्योगेश्वरगतिं विशुद्धासुदाहरन्ति ॥ ४२ ॥ अण्डमध्यगतः सूर्यो द्यावाभूम्योर्यदन्तरम् ॥ सूर्याण्डगोलयोर्मध्ये
कोट्यः स्युः पञ्चविंशतिः ॥ ४३ ॥

पतित्वादेकैव मूर्त्या समन्तादास्ते ॥ ४० ॥ नन्वन्तर्यामिणान्तःस्थेनैव सर्वं कर्तुं शक्यं किं तस्य बहिः समन्तादवस्थानेनेत्याशङ्क्य तस्यार्थं स्वयमेव व्याचष्टे ।
आत्मनो योगमायया विरचिता या विविधलोकयात्रा तस्या गोपीथाय रक्षणाय एष भगवानेवंभूतमाकल्पं वेपं गतो लीलया प्राप्त इति समन्तादास्त इत्य-
स्यार्थः ॥ ४१ ॥ अलोकपरिमाणं च मेरोरेकतः सार्धद्वादशकोट्यः ततो लोकालोकात् । अलोकाद्वा परस्तात् । विशुद्धां द्विजपुत्रानयनेऽर्जुनस्य श्रीकृष्णेन
प्रदर्शिताम् ॥ ४२ ॥ विस्तरेणोक्तं ब्रह्माण्डमानं सर्वतोऽपि निरूपयति । अण्डमध्यगतः । किं तन्मध्यं तदाह । द्यावाभूम्योः पूर्वोत्तरकपालयोर्यदन्तरं मध्य-
स्थानम् । सर्वतः पञ्चविंशतिकोट्यः ॥ ४३ ॥

१ 'परमपुरुष' इति पाठः । २ 'गोपीथाय' इत्येव पाठः । ३ 'अथ ननु योऽन्तः' इति वीर० पाठः । ४ सूर्यश्च अण्डगोलकं च तयोर्मध्ये सूर्यादूर्ध्वगोलकपर्यन्तं ।
अण्डमध्यावस्थाने कारणं तन्नामनिर्वचनेनाह । मृतेऽचेतने एष सूर्यो वैराजरूपेण यस्मात्प्रविष्टः ॥ ४४ ॥ किंच सूर्येणैव विभज्यन्ते दिशः । स्वमन्तरिक्षम् ।
भिदा अन्योऽपि विभागः । स्वर्गापवर्गौ भोगमोक्षदेशौ । रसौकांस्यतलादीनि ॥ ४५ ॥ उपासनार्थमाह । देवादीनां सूर्य आत्मा दृगीश्वरो नेत्राधिष्ठाता च
॥ ४६ ॥ ॥ इति श्रीमद्भागवते महापुराणे पञ्चमस्कन्धे भावार्थदीपिकायां टीकायां विंशतितमोऽध्यायः ॥ २० ॥ ॥ ४७ ॥ ॥ एवमध्यायविंशत्या
भूमर्यादा निरूपिता ॥ अतःपरं भुमर्यादापालनं त्रिभिरुच्यते ॥ १ ॥ एकविंशे स्वेः कालचक्रेण भ्रमतोऽन्वहम् ॥ स्वगत्या राशिसंचारैर्लोकयात्रा निरूप्यते
॥ २ ॥ एतावान्विस्तारेण कोट्यः पञ्चाशत् । उत्सेधेन पञ्चविंशतिः ॥ १ ॥ द्विदलयोर्मध्ये यथैकस्य मानेनापरस्य मानमुपदिश्यते तद्वत् । ते अन्तरेण

मृतेऽण्ड एष एतस्मिन्यदभूत्ततो मार्तण्ड इति व्यपदेशः हिरण्यगर्भ इति यद्विरण्याण्डसमुद्भवः ॥ ४४ ॥ सूर्येण हि
विभज्यन्ते दिशः खं द्यौर्मही भिदा ॥ स्वर्गापवर्गौ नरका रसौकांसि च सर्वशः ॥ ४५ ॥ देवतिर्यङ्मानुष्याणां सैरी-
सृपसवीरुधाम् ॥ सर्वजीवनिकायानां सूर्य आत्मा दृगीश्वरः ॥ ४६ ॥ ॥ इति श्रीमद्भागवते महापुराणे पञ्चम-
स्कन्धे भुवनकोशवर्णने समुद्रद्वीपवर्षसंनिवेशपरिमाणलक्षणो नाम विंशतितमोऽध्यायः ॥ २० ॥ ॥ ४७ ॥
॥ श्रीशुक उवाच ॥ एतावानेव भूवल्लयस्य संनिवेशः प्रमाणलक्षणतो व्याख्यातः ॥ १ ॥ एतेन हि दिवो मण्ड-
लमानं तद्विद उपदिशन्ति यथा द्विदलयोर्निष्पावादीनां ते अन्तरेणान्तरिक्षं तदुभयसंधितम् ॥ २ ॥ यन्मध्यगतो
भगवांस्तपतां पतिस्तपन आतपेन त्रिलोकीं प्रतपत्यवभासयत्यात्मभासा स एष उदगयनदक्षिणायनवैपुवतसंज्ञा-
भिर्मान्यदौर्ध्र्यसमानाभिर्गतिभिरारोहणावरोहणसमानस्थानेषु यथासवनमभिपद्यमानो मकरादिषु राशिष्वहोरा-
त्राणि दीर्घह्रस्वसमानानि विधत्ते ॥ ३ ॥ यदा मेषतुल्योर्वर्तते तदाहोरात्राणि समानानि भवन्ति यदा वृषभादिषु
पञ्चसु च राशिषु चरति तदाऽहान्येव वर्धन्ते हसति च मासि मास्यैकैका घटिका रात्रिषु ॥ ४ ॥ ॥ ॥

तयोर्मध्ये तदुभयसंधितं ताभ्यामुभयतः सँल्लभम् ॥ २ ॥ उदगयनादिसंज्ञाभिर्मन्दक्षिप्रसमगतिभिर्यथाकालमारोहणादिस्थानेष्वारोहणाद्यभिपद्यमानो मक-
रादिष्वहोरात्राणि दीर्घह्रस्वसमानानि विधत्ते ॥ ३ ॥ तत्प्रपञ्चयति—यदेति । अत्यन्तवैषम्याभावात्समानानीत्युक्तम् । सर्वथा साम्यं त्वेकस्यैवाहोरात्रस्य ।
यद्यपि वृषभमिथुनयोरेवाह्वां वृद्धिः कर्कटादिषु हासस्तथापि रात्र्यपेक्षयाऽधिकत्वाद्वर्धन्त इत्युक्तम् । एवं रात्रिवृद्धावपि दिनापेक्षया हसतीत्युक्तम् । एकैकेति
स्थूलदृष्ट्योक्तम् ॥ वृद्धिहासयोः प्रतिमासवैषम्यात् ॥ ४ ॥

१ अतो मार्तण्डः । २ आत्मा आत्मत्वेनोपास्यः । ३ 'तथा' इति पाठः । ४ 'सरीसृपवगीरुधाम्' 'नगवीरुधाम्' इति पाठौ । ५ भूवल्लयस्येति भुवः पर्यंकस्थितानां देशानां ग्रहणम्
इति क्रमः । ६ वैपुवतसंज्ञया उत्तरायणदक्षिणायनमध्यवर्तिन्या । ७ यथासवनं समयमनतिक्रम्य अभिपद्यमानश्चलन् इति चक्र० ।

विपर्ययाणीति । अहानि न्यूनानि रात्रयोऽधिका इत्यर्थः ॥ ५ ॥ तद्विद्वांसकालमाह—यावदिति ॥ ६ ॥ एवं मन्दादिगतिभिः । नवकोटय इति । मेरोरुभयतो मानसोत्तरस्थान्तर्विस्तारेण पञ्चदशलक्षाधिककोटित्रयपरिमितेनेदं परिमण्डलमानमुन्नेयम् । एवं पञ्चदशभिर्घटिकाभिरित्यादिष्वपि त्रैराशिकगणितेन तत्तन्मानमुन्नेयम् । अत्रापेक्षितो विशेषः पुराणान्तरादवगन्तव्यः । तत्रारोहणादिस्थानानि वायुपुराणे दर्शितानि । 'सर्वग्रहाणां त्रीण्येव स्थानानि द्विजसत्तमाः ॥ स्थानं जरद्वं मध्यं तथैरावतमुत्तरम् ॥ वैश्वानरं दक्षिणतो निर्दिष्टमिह तत्त्वतः' इति । तदेव मध्यमोत्तरदक्षिणमार्गत्रयं प्रत्येकं वीथीत्रयेण त्रिधा भिद्यते । त्रिभिस्त्रिभिश्चिन्यादिनक्षत्रैर्नागवीथी गजवीथी ऐरावती चेत्युत्तरमार्गं वीथीत्रयम् । आर्षभी गोवीथी जरद्वी चेति वैपुवते मध्यममार्गं वीथीत्रयम् । अजवीथी मृगवीथी वैश्वानरी चेति दक्षिणमार्गं वीथीत्रयम् । तदप्युक्तं तत्रैव—'अश्विनी कृत्तिका याम्या नागवीथीति शब्दिता ॥ रोहिण्या-श्रमृगशिरो गजवीथ्यभिधीयते ॥ पुष्याश्लेषा तथादित्या वीथी चैरावती स्मृता ॥ एतास्तु वीथयस्त्रिस्त उत्तरो मार्ग उच्यते ॥ तथा द्वे चापि फाल्गुन्यौ मघा चैवार्षभी मता ॥ हस्तश्चित्रा तथा स्वाती गोवीथीति तु शब्दिता ॥ ज्येष्ठा विशाखानुराधा वीथी जारद्वी मता ॥ एतास्तु वीथयस्त्रिस्तो मध्यमो

यदा वृश्चिकादिषु पञ्चसु वर्तते तदाऽहोरात्राणि विपर्ययाणि भवन्ति ॥ ५ ॥ यावदक्षिणायनमहानि वर्धन्ते यावदुदगयनं रात्रयः ॥ ६ ॥ एवं नवकोटय एकपञ्चाशल्लक्षाणि योजनानां मानसोत्तरगिरिपरिवर्तनस्योपदिशन्ति तस्मिन्नेन्द्रीं पुरीं पूर्वस्मान्मेरोर्देवधानीं नाम दक्षिणतो याम्यां संयमनीं नाम पश्चाद्धारुणीं निम्लो-चनीं नाम उत्तरतः सौम्यां विभावरीं नाम तासूदयमध्याह्नास्तमयनिशीथानीति भूतानां प्रवृत्तिनिवृत्तिनिमित्तानि समयविशेषेण मेरोश्चतुर्दिशम् ॥ ७ ॥

॥

॥

॥

मार्ग उच्यते ॥ मूलाषाढोत्तराषाढा अजवीथ्यभिश्चिदिता ॥ श्रवणं च धनिष्ठा च मार्गी शतभिषस्तथा ॥ वैश्वानरी भाद्रपदे रेवती चैव कीर्तिता ॥ एतास्तु वीथयस्त्रिस्तो दक्षिणो मार्ग उच्यते ॥' इति । याम्या भरणी, आदित्या अदितिदेवताका पुनर्वसुः मार्गी मृगवीथी एवं स्थिते उत्तरायणे ध्रुवेन युगाक्षको-दिनिबद्धवायुपाशद्वयाकर्षणे रथस्यारोहणम् । तदाभ्यन्तरमण्डलप्रवेशो गतिमान्धं चेति दिनवृद्धिरात्रिहासश्च । दक्षिणायने च पाशप्रेरणादवरोहणे बहिर्मण्डलप्रवेशो गतिशैथ्यं चेत्यहोरात्रयोर्विपर्ययः । वैपुवते तु पाशसाम्यात्समावस्थाने मध्यमण्डलप्रवेशो गतिसाम्यं चेत्यहोरात्रयोः साम्यमिति । तथाच पुराणान्तरम्—'आकृष्येते यदा तौ तु ध्रुवेण समधिष्ठितौ ॥ तदाभ्यन्तरतः सूर्यो भ्रमते मण्डलानि तु ॥ ध्रुवेण मुच्यमानेन पुना रश्मियुगेन तु ॥ तथैव बाह्यतः सूर्यो भ्रमते मण्डलानि च ॥' इति । तदेतदुक्तम्, यदा मेघतुल्योरित्यादिना । उदयास्तादिकं वक्तुमाह । तस्मिन्मानसोत्तरे मेरोः पूर्वत एन्द्रीं पुरी-मुपदिशन्तीत्यनुपङ्गः । तासु पुरीषूद्यादीन्युपदिशन्ति । चतुर्दिशमित्युक्ते ये मेरोर्दक्षिणे देशे तेषामेन्द्रीमारभ्य पूर्वादयः । ये पश्चिमे तेषां याम्यामारभ्य । ये उत्तरे तेषां वारुणीमारभ्य । ये पूर्वे तेषां सौम्यामारभ्य ॥ ७ ॥

॥

॥

॥

॥

॥

१ उदयमध्याह्नयोः प्रवृत्तिनिमित्तत्वं अस्तमननिशीथयोर्निवृत्तिनिमित्तत्वम् । २ 'अत एव सर्वेषां द्वीपवर्षाणां मेरुत्तरतः स्थितः' इति वैष्णवोक्तिः ।

तत्रत्यानां मेरुस्थानाम् । सव्येनेति । नक्षत्राभिमुखतया खगत्या मेरुं वामतः कुर्वन्नपि प्रदक्षिणावर्तप्रवहाख्यवायुप्राप्त्यमाणज्योतिश्चक्रवशात्प्रत्यहं दक्षिणतः करोति । अतश्चक्रगतिवशादतिदूरतो भूसंलग्नस्यैव दर्शनमुदयः । आकाशमारूढस्यैव दर्शनं मध्याह्नः । भूमिं प्रविष्टस्यैव दर्शनमस्तमयः । ततोऽतीव दूरगमने निशीथ इति । समुद्रतीरस्थदृष्ट्या च 'अज्यो वा एष प्रातरुदयेत्यः सायं प्रविशति' इति श्रुतिव्यवहारो न भस्तुतः । तदुक्तं वैष्णवे 'उदयास्तमये चैव सर्वकालं तु संमुखे ॥ दिशास्वशेषासु तथा मैत्रेय विदिशासु च ॥ यैर्यत्र दृश्यते भास्वान्स तेषामुदयः स्मृतः ॥ तिरोभावं च यत्रेति तत्रैवास्तमनं रवेः ॥ नैवास्तमनमर्कस्य नोदयः सर्वदा स्मृतः ॥ उदयास्तमनाख्यं हि दर्शनादर्शनं रवेः ॥ शक्रादीनां पुरे तिष्ठन् स्पृशत्येष पुरत्रयम् ॥ विकर्णौ द्वौ विकर्णस्थस्त्रीन्कोणान् द्वे पुरे तथा ॥' इति । अत एव तत्रैवोक्तम्—'तस्मादिदंश्चतुर्स्थां वै दिवारात्रिः सदैव हि ॥ सर्वेषां द्वीपवर्षाणां मेरोरुत्तरतः स्थितिः ॥' इति । यतो यत्र यः पश्यति सैव तस्य

तत्रत्यानां दिवसमध्यङ्गत एव सदादित्यस्तपति सव्येनाचलं दक्षिणेन करोति ॥ ८ ॥ यत्रोदेति तस्य ह समानसू-त्रनिपाते निम्लोचति यत्र कचन स्यन्देनाभितपति तस्य ह्येष समानसूत्रनिपाते प्रस्वापयति तत्र गतं न पश्यन्ति ये तं समनुपश्येरन् ॥ ९ ॥ यदा चैन्द्र्याः पुर्याः प्रचलते पञ्चदशघटिकाभिर्याम्यां सपादकोटिद्वयं योजनानां सार्धद्वादशलक्षाणि साधिकानि चोपयाति ॥ १० ॥ एवं ततो वारुणीं सौम्यामैन्द्रीं च पुनस्तथाऽन्ये च ग्रहाः सोमादयो नक्षत्रैः सह ज्योतिश्चक्रे समभ्युद्यन्ति सह वा निम्लोचन्ति ॥ ११ ॥ एवं सुहूर्तेन चतुस्त्रिंशल्लक्षयोजनान्यष्टशताधिकानि सौरो रथस्त्रयीमयोऽसौ चतसृषु परिवर्तते पुरीषु ॥ १२ ॥ यस्यैकं चक्रं द्वादशारं षण्णेमि त्रिणाभि संवत्सरात्मकं समामनन्ति तस्याक्षो मेरोर्मूर्धनि कृतो मानसोत्तरे कृतेतरभागो यत्र प्रोतं रविरथचक्रं तैलयन्त्रचक्रव-द्रमन्मानसोत्तरगिरौ परिभ्रमति ॥ १३ ॥

॥

॥

॥

॥

प्राची । तस्य च वामतो मेरुस्तिष्ठतीति ॥ ८ ॥ यथोक्तमुदयास्तमनाद्यनियमं दर्शयति, यत्रोदेतीत्यादिना । स्यन्देन स्वेदोद्गमेन । प्रस्वापयति निशीथं करोति । ये तं समनुपश्येरन् प्रस्वापसमानसूत्रस्थाः ॥ ९ ॥ साधिकानि पञ्चविंशतिसहस्राधिकानि ॥ १० ॥ सहवा सहैव । यद्यपि वस्तुतः सूर्यस्यापि नक्षत्रैः सहैवोदयास्तमयो तथापि तस्य तस्मादित्यादर्शनात्सोमादीनामेव तत्साहित्यमुक्तम् ॥ ११ ॥ त्रयीमय इत्याद्युपासनार्थम् ॥ १२ ॥ द्वादशमासा अरा यस्य । पडुतवो नेमयो यस्य । त्रीणि चातुर्मास्यानि नाभयो यस्य । कृत इतरभागो यस्य । मानसोत्तरगिरौ लक्षार्धादुपरि वायुबद्धभूमाविति द्रष्टव्यम् । चक्रं वा तावदुच्छ्रितमिति मन्तव्यम् । अन्यथाऽयुतमात्रोच्छ्रायत्वान्मानसोत्तरस्य मेरोश्चतुरशीत्युच्छ्रायत्वादक्षस्य साम्यानुपपत्तेः ॥ १३ ॥

॥

॥

१ सव्येन चलन्दक्षिणेनेति प्राचीन एकस्मिन्पुस्तके पाठः । अयमेव श्रीधरसम्मतः अग्रिमाध्यायस्थप्रथमगद्यव्याख्यायाम् 'उपवर्णितं सव्येन चलन् दक्षिणेन करोतीति वदता, इति तेन कृतस्यानुवादस्य बहुषु पुस्तकेषूपलम्भान् । अत्र मेरुमिति प्रकमाल्लब्धम् । अङ्कितान्प्रपुस्तके 'दक्षिणेनाचलं चलन्' इति पाठोऽन्तोत्तरत्रावरणे च । २ मेरोर्मूर्धनि मूर्धोपःप्रवेश इत्यर्थः ।

तांस्त्रिंशश्च चक्रप्रान्ते कृतमूलो निबद्धपूर्वभागः प्रथमाक्षो मेरुमानसोत्तरायतः सार्धसप्तलक्षाधिकसार्धकोटिप्रमाणस्तस्य तुर्यमानेन सार्धसप्तत्रिंशत्सहस्राधिकै-
कोनचत्वारिंशलक्षमानेन । ध्रुवे कृतो वायुपाशेन निबद्ध उपरिभागो यस्य ॥ १४ ॥ नीड उपवेशस्थानम् । गायत्र्यादिच्छन्दोनामानः । अरुणेन योजिताः
सन्तो देवं वहन्ति ॥ १५ ॥ पुरस्तात्स्थितोऽपि पश्चात्पलङ्गुख आस्ते । यद्वा यत्सूर्यस्य पुरस्तात्तस्य वै पश्चिमत्वात्पश्चादित्युक्तम् । अश्वस्थानं च वायुनोक्तम्—
“सप्ताश्वरूपच्छन्दांसि वहन्ते वामतो रविम् ॥ चक्रपक्षनिबद्धानि चक्रे काक्षः समाहितः ॥” इति ॥ १६ ॥ सूक्तवाकाय सुभाषिताय ॥ १७ ॥ एकैकशश्चतुर्दश-

तस्मिन्नक्षे कृतमूलो द्वितीयोऽक्षस्तुर्यमानेन संमितस्तैलयन्त्राक्षवद्भुवे कृतोपरिभागः ॥ १४ ॥ रथनीडस्तु षट्त्रिंश-
लक्षयोजनायतस्तत्तुरीयभागविशालस्तावान् रविरथयुगो यत्र हयाश्छन्दोनामानः सप्तरुणयोजिता वहन्ति देवमा-
दित्यम् ॥ १५ ॥ पुरस्तात्सवितुररुणः पश्चाच्च नियुक्तः सौत्ये कर्मणि किलास्ते ॥ १६ ॥ तथा वालखिल्या ऋषयोऽङ्गु-
ष्ठपर्वमात्राः षष्टिसहस्राणि पुरतः सूर्यं सूक्तवाकाय नियुक्ताः संस्तुवन्ति ॥ १७ ॥ तथान्ये च ऋषयो गन्धर्वाप्सरसो
नागा ग्रामण्यो यातुधाना देवा इत्येकैकशो गणाः सप्त चतुर्दश मासि मासि भगवन्तं सूर्यमात्मानं नानानामानं
पृथङ्मानानामानः पृथक्कर्मभिर्द्वन्द्वश उपासते ॥ १८ ॥ लक्षोत्तरं सार्धनवकोटियोजनपरिमण्डलं भूवल्यस्य क्षणेन
संगव्यूत्युत्तरं द्विसहस्रयोजनानि स भुङ्क्ते ॥ १९ ॥ ॥ इति श्रीमद्भा० म० पु० पञ्चमस्कन्धे ज्योतिश्चक्रसूर्यरथम-
ण्डलवर्णनं नामैकविंशतितमोऽध्यायः ॥ २१ ॥ ॥ राजोवाच ॥ यदेतद्भगवत आदित्यस्य मेरुं ध्रुवं च प्रदक्षिणेन
परिक्रामतो राशीनामभिमुखं प्रचलितं चाप्रदक्षिणं भगवतोपवर्णितममुष्य वयं कथमनुमिमीमहीति ॥ १ ॥
॥ स होवाच ॥ यथा कुलालचक्रेण भ्रमता सह भ्रमतां तदाश्रयाणां पिपीलिकादीनां गतिरन्यैव प्रदेशान्तरेष्वप्यु-
पलभ्यमानत्वादेवं नक्षत्रराशिभिरुपलक्षितेन कालचक्रेण ध्रुवं मेरुं च प्रदक्षिणेन परिधावता सह परिधावमानानां
तदाश्रयाणां सूर्यादीनां ग्रहाणां गतिरन्यैव नक्षत्रान्तरे राश्यन्तरे चोपलभ्यमानत्वात् ॥ २ ॥ ॥ ॥

द्वन्द्वशः सप्तगणाः सन्तो मासि मास्युपासत इत्यन्वयः ॥ १८ ॥ गव्यूतिः क्रोशद्वयम् । संगव्यूत्युत्तरं यथा भवति तथा ॥ १९ ॥ ॥ इति श्रीमद्भागवते
महापुराणे पञ्चमस्कन्धे भावार्थदीपिकायां टीकायामेकविंशोऽध्यायः ॥ २१ ॥ ॥ ॥ ॥ इति श्रीमद्भागवते
इष्टानिष्टे तथा नृणाम् ॥ १ ॥ राशीनामभिमुखमप्रदक्षिणं चोपवर्णितं सव्येन चलन् दक्षिणेन करोतीति वदता । अमुष्य वयं कथमनुमिमीमहि एतत्कथं
ज्ञास्यामो विरुद्धत्वादित्यर्थः ॥ १ ॥ चक्रवशात्स्वतश्च गतिद्वयमविरुद्धमिति परिहारार्थः ॥ २ ॥ ॥ ॥

१ एकैकशः एकैकेन ऋष्यादिना चतुर्दशगणा अपि । एकैकस्मिन्मासि द्वाभ्यां द्वाभ्यामृषिभ्यां सप्तगणा भवन्तः इति चक्र० । २ ‘आत्मानं पृथङ्मानः पृथक्कर्मभिः’ इति पठाः ।
३ गव्यूतिरूपं यदुत्तरमधिकं तत्सहितं यथा भवति तथेत्यर्थः । ४ सह भ्रमतां चक्रवैपरीलेन चलतामित्यर्थः ।

तत्कालनियमेन कर्मणां विशुद्धेः साद्रुण्यस्य निमित्तभूतमात्मानं विभज्य । विजिज्ञास्यमानो वितर्क्यमाणः । यथोपजोषं यथाकर्मभोगम् । ऋतुगुणान् शीतोष्णा-
दीन् ॥ ३ ॥ वर्णाश्रमाचारानुवर्तिनः पुरुषास्त्रया आम्नातैः कर्मभिरिन्द्रादिरूपं योगवितानैश्च ध्यानादिभिरन्तर्यामिरूपं पूजयन्तः ॥ ४ ॥ स एव स्वगत्या मासादि-
व्यवहारकारणमित्याह । स एष लोकानामात्मा । द्यावापृथिव्योरन्तरेण मध्ये यन्नभोवल्यमन्तरिक्षं तस्य मध्ये यत्कालचक्रं तद्वतः राशिभिर्मेषादिभिः संज्ञा येषाम् ।
चैत्रादिसंज्ञास्तु चान्द्रमासानाम् । मासमाह, पक्षद्वयं मास इति चान्द्रेण मानेन । सपादं महानक्षत्रद्वयं सौरेण, दिवानक्तं चाहोरात्रमिति पित्र्येण । षष्ठमंशं राशिद्वयम्
स एष भगवानादिपुरुष एव साक्षान्नारायणो लोकानां स्वस्त्य आत्मानं त्रयीमयं कर्मविशुद्धिनिमित्तं कविभिरपि च
वेदेन विजिज्ञास्यमानो द्वादशधा विभज्य षट्सु वसन्तादिषु ऋतुषु यथोपजोषमृतुगुणान्विदधाति ॥ ३ ॥ तमेतमिह पुरु-
षास्त्रया विद्यया वर्णाश्रमाचारानुपथा उच्चावचैः कर्मभिराम्नातैर्योगवितानैश्च श्रद्धया यजन्तोऽञ्जसा श्रेयः समधिग-
च्छन्ति ॥ ४ ॥ अथ स एष आत्मा लोकानां द्यावापृथिव्योरन्तरेण नभोवल्यस्य कालचक्रगतो द्वादशमासान् भुङ्क्ते राशि-
संज्ञान्संवत्सरावयवान्मासः पक्षद्वयं दिवा नक्तं चेति सपादक्षद्वयमुपदिशन्ति यावता षष्ठमंशं भुङ्गीत स वै ऋतुरित्यु-
पदिश्यते संवत्सरावयवः ॥ ५ ॥ अथ च यावताऽर्धेन नभोवीथ्यां प्रचरति तं कालमयनमाचक्षते ॥ ६ ॥ अथ च यावन्नभो-
मण्डलं स ह द्यावापृथिव्योर्मण्डलाभ्यां कात्स्न्येन सह भुङ्गीत तं कालं संवत्सरं परिवत्सरमिडावत्सरमनुवत्सरं वत्सर-
मिति भानोर्मान्द्यशैथ्यसमगतिभिः समामनन्ति ॥ ७ ॥ एवं चन्द्रमा अर्कगभस्तिभ्यः उपरिष्ठाक्षयोजनत उपलभ्य-
मानोऽर्कस्य संवत्सरभुक्तिं पक्षाभ्यां मासभुक्तिं सपादक्षाभ्यां दिनेनैव पक्षभुक्तिमग्रचारी द्रुततरगमनो भुङ्क्ते ॥ ८ ॥
अथ चापूर्यमाणाभिश्च कलाभिरमराणां क्षीयमाणाभिश्च कलाभिः पितृणामहोरात्राणि पूर्वपक्षापरपक्षाभ्यां वितन्वानः
सर्वजीवनिवहप्राणो जीवश्चैकमेकं नक्षत्रं त्रिंशता मुहूर्तैर्भुङ्क्ते ॥ ९ ॥ य एष षोडशकलः पुरुषो भगवान्मनोर्मेयोऽन्न-
मयोऽमृतमयो देवपितृमनुष्यभूतपशुपक्षिसरीसृपवीरुधां प्राणाप्यायनशीलत्वात्सर्वमय इति वर्णयन्ति ॥ १० ॥

॥ ५ ॥ ॥ ६ ॥ मण्डलाभ्यां सह भुङ्गीत । स ह स हि सूर्यः । यदा शुक्लप्रतिपदि संक्रान्तिर्भवति तदा सौरचान्द्रयोर्मासयोर्युगपदुपक्रमो भवति स संवत्सरः । ततः सौरमा-
नेन वर्षे षट् दिनानि वर्षन्ते चान्द्रमाने षट् हसन्तीति द्वादशदिनव्यवधानादुभयोरग्रपश्चाद्भावो भवति । एवं पञ्चवर्षाणि गच्छन्ति तन्मध्ये द्वौ मलमासौ भवतः । ततः
पुनः षष्ठः संवत्सरो भवति । तदेवमवान्तरभेदेन संवत्सरादिपञ्चकं समामनन्ति ॥ ७ ॥ सोमादीनामपि स्थानं कार्यं चाह—एवं चन्द्रमा इति । अर्कगभस्तिभ्यो मण्डल-
रूपेभ्यः सपादक्षाभ्यां सपाददिनद्वयेन ॥ ८ ॥ सर्वेषां जीवनिवहानां प्राणः अन्नमयत्वादमृतमयत्वाच्च । अत एव जीवनहेतुत्वाज्जीवश्च ॥ ९ ॥ तदेवाह—य एष इति ॥ १० ॥

१ एतं सूर्यम् । २ अत्र ‘सपादक्षद्वयं दिवा नक्तं चेत्युपदिशन्ति’ इति पाठकल्पनं व्याख्यानुगुणं स्यात् । ३ ‘इद्वत्सरम्’ इति पाठः । ४ आपूर्यमाणाभिः शुक्लपक्षे क्षीयमाणाभिः
कृष्णे । ५ मनसोऽपिष्ठात्त्वान्मनोमयः ।

दक्षिणेनैव नतु तेषां पृथगन्या गतिरस्तीत्यर्थः । कालायने कालचक्रे । उत्तराषाढाश्रवणसन्धावभिजिज्ञक्षत्रं फलविशेषेण पृथक्कल्पितं तेन सह । तथाच श्रुतिः—
'अभिजिज्ञात नक्षत्रमुपरिष्ठादषाढानामधस्ताच्छ्रोणायाः' इति ॥ ११ ॥ पुरतः सूर्येण भोक्ष्यमाणे नक्षत्रे । पश्चाद्भुक्ते । सहैव भुज्यमाने चारेण क्रमस्थनक्षत्राद्यति-
क्रमेण । वृष्टेर्विष्टम्भः सत्प्रभनं यस्माद्ब्रह्माक्षमुपशमयतीति तथा ॥ १२ ॥ बुधो व्याख्यातः पुरतः पश्चात्सहैव वा चरतीति किञ्चिद्विशेषं चाह—तत इत्यादिना ।

तत उपरिष्ठात्रिलक्षयोजनतो नक्षत्राणि मेरुं दक्षिणेनैव कालायन ईश्वरयोजितानि सहाभिजिताऽष्टाविंशतिः ॥ ११ ॥
तत उपरिष्ठादुशना द्विलक्षयोजनत उपलभ्यते पुरतः पश्चात्सहैव वाऽर्कस्य शैद्यमान्यसाम्याभिर्गतिभिरर्कवच्चरति
लोकानां नित्यदाऽनुकूल एव प्रायेण वर्षयंश्चारेणानुमीयते सवृष्टिविष्टम्भग्रहोपशमनः ॥ १२ ॥ उशनसा बुधो व्याख्या-
तस्तत उपरिष्ठाद्विलक्षयोजनतो बुधः सोमसुत उपलभ्यमानः प्रायेण शुभकृद्यदर्काद्यतिरिच्येत तदातिवाताभ्रप्राया-
नावृष्ट्यादिभयमाशंसते ॥ १३ ॥ अत ऊर्ध्वमङ्गारकोऽपि योजनलक्षद्वितय उपलभ्यमानस्त्रिभिस्त्रिभिः पक्षैरेकैकशो
राशीन् द्वादशानुभुङ्के यदि न वक्रेणाभिवर्तते प्रायेणाशुभग्रहोऽघशंसः ॥ १४ ॥ तत उपरिष्ठाद्विलक्षयोजनान्तरगतो
भगवान्बृहस्पतिरेकैकस्मिन् राशौ परिवत्सरं परिवत्सरं चरति यदि न वक्रः स्यात्प्रायेणानुकूलो ब्राह्मणकुलस्य ॥ १५ ॥
तत उपरिष्ठाद्योजनलक्षद्वयात्प्रतीयमानः शनैश्चर एकैकस्मिन् राशौ त्रिंशन्मासान्विलम्बमानः सर्वानेवानुपयैति ताव-
द्विरनुवत्सरैः प्रायेण हि सर्वेषामशान्तिकरः ॥ १६ ॥ तत उत्तरस्मादृष्य एकादशलक्षयोजनान्तर उपलभ्यन्ते य
एव लोकानां शमनुभावयन्तो भगवतो विष्णोर्त्यत्परमं पदं प्रदक्षिणं प्रक्रमन्ति ॥ १७ ॥ ॥ इति श्रीम० म० पु० पं०
ज्योतिश्चक्रवर्णने द्वाविंशोऽध्यायः ॥ २२ ॥ ॥ श्रीशुक उवाच ॥ अथ तस्मात्परतस्त्रयोदशलक्षयोजनान्तरतो यत्तद्वि-
ष्णोः परमं पदमभिवदन्ति यत्र ह महाभागवतो ध्रुव औत्तानपादिरग्निनेन्द्रेण प्रजापतिना कश्यपेन धर्मेण च समका-
लयुग्मिः सबहुमानं दक्षिणतः क्रियमाण इदानीमपि कल्पजीविनामाजीव्य उपास्ते तस्यैहानुभाव उपवर्णितः ॥ १ ॥

आशंसते सूचयति ॥ १३ ॥ अघशंसो दुःखसूचकः । यदि न वक्रेणाभिवर्तते तर्हि त्रिभिस्त्रिभिः पक्षैः ॥ १४ ॥ यदि न वक्रः स्यात्तर्हि परिवत्सरम् ॥ १५ ॥ १६ ॥
॥ १७ ॥ ॥ इति श्रीमद्भागवते म० पु० पञ्चमस्कन्धे भावार्थदीपिकायां टीकायां द्वाविंशोऽध्यायः ॥ २२ ॥ ॥ त्रयोविंशे ध्रुवस्थानं ज्योतिश्चक्राश्रयं ततः ॥ शिशु-
मारस्वरूपेण हरेश्च स्थितिरुच्यते ॥ १ ॥ यत्तत्प्रसिद्धं विष्णोः पदम् । यत्र ध्रुव उपास्ते तिष्ठतीत्यन्वयः । समकालमेव युज्यन्त इति तथा तैर्नक्षत्ररूपैः ॥ १ ॥

१ 'यदर्कमतिरिच्यते' इति पाठः । २ 'तत ऊर्ध्व' इति पाठः । ३ 'परिवत्सरं चरति' इत्येव पाठः कश्चित् । ४ 'य एवं' इति पाठः । ५ कल्पजीविनामित्यवान्तरकल्पे वर्तमानानां मर्त्यलो-
कान्तरिक्षलोकादिलोके जीवतामाजीव्य आश्रयभूतः । महर्लोकानुपरिस्थानां भूमेरधस्थानां च तद्विनापि स्थितिसंभवात् । ६ उपवर्णितश्चतुर्थस्कन्धः । ७ यदि न वक्रेणेति पूर्वैर्णैवान्वयः । चक्र० ।
॥ २ ॥ मेढीस्तम्भे बद्धा धान्याक्रमणपशवो बलीवर्दाः । कर्म सारथिः सहायो येषाम् ॥ ३ ॥ ईश्वराधारत्वात्पतनशङ्कव नास्तीति वक्तुं मतान्तरमाह—केच-
नेति । ज्योतिरनीकं ज्योतिश्चक्रम् । योगधारणायां स्थितमिति शेषः ॥ ४ ॥ लाङ्गले अग्रादधोभागे । उदगयनान्यभिजिदादीनि पुनर्वसुस्तानि चतुर्दश दक्षिण-
पार्श्वे । दक्षिणायनानि पुष्यादीन्युत्तराषाढान्तानि चतुर्दश वामपार्श्वे ॥ ५ ॥ तदेव स्थानविशेषेण विभज्य दर्शयति—पुनर्वसुपुष्यावित्यादिना । पुनर्वसुरुदगयनान्यं

स हि सर्वेषां ज्योतिर्गणानां ग्रहनक्षत्रादीनामनिमिषेणाव्यक्तरंहसा भगवता कालेन भ्राम्यमाणानां स्थाणुरिवावष्टम्भ
ईश्वरेण विहितः शश्वदवभासते ॥ २ ॥ यथा मेढीस्तम्भ आक्रमणपशवः संयोजितास्त्रिभिस्त्रिभिः सवनैर्यथास्थानं मण्ड-
लानि चरन्त्येवं भगणा ग्रहादय एतस्मिन्नन्तर्बहिर्योगेन कालचक्र आयोजिता ध्रुवमेवावलम्ब्य वायुनोदीर्यमाणा
आकल्पान्तं परिचक्रमन्ति नभसि यथा मेघाः श्येनादयो वायुवशाः कर्मसारथयः परिवर्तन्ते एवं ज्योतिर्गणाः प्रकृ-
तिपुरुषसंयोगानुगृहीताः कर्मनिर्मितगतयो भुवि न पतन्ति ॥ ३ ॥ केचनैतज्ज्योतिरनीकं शिशुमारसंस्थानेन
भगवतो वासुदेवस्य योगधारणायामनुवर्णयन्ति ॥ ४ ॥ यस्य पुच्छाग्रेऽवाकिशरसः कुण्डलीभूतदेहस्य ध्रुव उपक-
ल्पितस्तस्य लाङ्गले प्रजापतिरग्निरिन्द्रो धर्म इति पुच्छमूले धाता विधाता च कट्यां सप्तर्षयस्तस्य दक्षिणावर्तकुण्ड-
लीभूतशरीरस्य यान्युदगयनानि दक्षिणपार्श्वे तु नक्षत्राण्युपकल्पयन्ति दक्षिणायनानि तु सव्ये यथा शिशुमारस्य
कुण्डलाभोगसन्निवेशस्य पार्श्वयोरुभयोरप्यवयवाः समसंख्या भवन्ति पृष्ठे त्वर्जवीथी आकाशगङ्गा चोदरतः ॥ ५ ॥
पुनर्वसुपुष्यौ दक्षिणवामयोः श्रोण्योराद्राश्लेषे च दक्षिणवामयोः पश्चिमयोः पादयोरभिजिदुत्तराषाढे दक्षिणवाम-
योर्नासिकयोर्यथासंख्यं श्रवणपूर्वाषाढे दक्षिणवामयोर्लोचनयोर्धनिष्ठा मूलं च दक्षिणवामयोः कर्णयोर्मघादीन्यष्ट
नक्षत्राणि दक्षिणायनानि वामपार्श्ववन्किषु युञ्जीत तथैव मृगशीर्षादीन्युदगयनानि दक्षिणपार्श्ववन्किषु प्रातिलोम्येन
प्रयुञ्जीत शतभिषाज्येष्ठे स्कन्धयोर्दक्षिणवामयोर्यसेत् ॥ ६ ॥

॥

॥

॥

नक्षत्रम् । पुष्यो दक्षिणायनस्याद्यम् । आद्राश्लेषे तयोर्निरन्तरे अभिजिदुत्तराषाढे उत्तरदक्षिणायनयोराद्यन्तनक्षत्रे । श्रवणपूर्वाषाढे तयोरुत्तरपूर्वे । धनि-
ष्ठा मूलं च तयोरप्युत्तरपूर्वे । मघादीनि यान्यनुराधान्तानि दक्षिणायनान्यष्ट तानि वामपार्श्ववन्किषु वामपार्श्वस्थिषु । मृगशीर्षादीनि प्रातिलोम्येन पूर्वाभाद्र-
पदान्तानि यान्युदगयननक्षत्राण्यष्ट तानि दक्षिणपार्श्ववन्किषु शतभिषाज्येष्ठे उत्तरदक्षिणायनयोर्योऽवशिष्टे ते स्कन्धयोः ॥ ६ ॥

॥

॥

१ त्रिभिः सवनैः पूर्वमध्यापराह्णे कृषककर्तृकपरिवर्तनेत्यर्थः । २ वायुवशा मेघाः कर्मसारथयः श्येनाश्च यथेत्यन्वयः । ३ पुरुषाधिष्ठितायावशीकृता० इति क्रम० । ४ अजवीथी
दक्षिणमार्गस्य प्रथमो भागः इति क्रम० । ५ प्रातिलोम्येन मृगशिरारोहिणीकृत्तिकेत्येवं व्युत्क्रमेण ।

यमो नक्षत्ररूपः । तथा नारायणोऽश्विनौ च । ककुदि गलपृष्ठश्च ॥ ७ ॥ ज्योतिषो लोकायाश्चाय । कालायनाय कालचक्ररूपाय । 'नमोभिधीमहि' इति मन्त्रेणोपतिष्ठेत् ॥ ८ ॥ मन्त्रकृतां पूर्वोक्तं मन्त्रं जपताम् ॥ ९ ॥ ॥ इति श्रीमद्भा० म० पु० पञ्चमस्कन्धे भा० दी० टीकायां त्रयोविंशतितमोऽध्यायः ॥ २३ ॥ एवं त्रिभिर्धुमर्वादापालनं वर्णितं तथा ॥ अधोमुवनमर्यादापालनं त्रिभिरुच्यते ॥ ११ ॥ चतुर्विंशे रवेरर्वाकं स्वर्भान्वादितिः क्रमात् ॥ अतलादिविलस्वर्गमर्यादाः सप्त वर्णिताः ॥ २॥ सूर्यमारभ्य ध्रुवान्तं सन्निवेशं निरूप्येदानीं सूर्यादधस्तान्निरूपयति—अधस्तादिति । स्वर्भानू राहुः । अलभत लेभे सिंहिकायाः पुत्रः ॥ १ ॥ ग्रहणं वक्तुमाह । यददः प्रतपत-

उत्तराहनावगस्तिरधराहनौ यमो मुखेषु चाङ्गारकः शनैश्चर उपस्थे बृहस्पतिः ककुदि वक्षस्यादित्यो हृदये नारायणो मनसि चन्द्रो नाभ्यामुशना स्तनयोरश्विनौ बुधः प्राणापानयो राहुर्गले केतवः सर्वाङ्गेषु रोमसु सर्वे तारागणाः ॥ ७ ॥ एतद्ब्रह्मैव भगवतो विष्णोः सर्वदेवतामयं रूपमहरहः संध्यायां प्रयतो वाग्यतो निरीक्षमाण उपतिष्ठेत् नमो ज्योतिर्लोकाय कालायनायानिमिषां पतये महापुरुषायाभिधीमहीति ॥ ८ ॥ ग्रहर्क्षतारामयमाधिदैविकं पापापहं मन्त्रकृतां त्रिकालम् ॥ नमस्यतः स्मरतो वा त्रिकालं नश्येत् तत्कालजमाशु पापम् ॥ ९ ॥ ॥ इति श्रीमद्भागवते महापुराणे पञ्चमस्कन्धे शिशुमारसंस्थानवर्णनं नाम त्रयोविंशतितमोऽध्यायः ॥ २३ ॥ ॥ ६४ ॥ ॥ ६४ ॥ ॥ श्रीशुक उवाच ॥ अधस्तात्सवितुर्योजनायुते स्वर्भानुर्नक्षत्रवचरतीत्येके योऽसावमरत्वं ग्रहत्वं चालभत भगवदनुकम्पया स्वयमसुरापसदः सैहिकेयो ह्यतदर्हः तस्य तात जन्मकर्माणि चोपरिष्ठाद्वक्ष्यामः ॥ १ ॥ यददस्तरणेर्मण्डलं प्रतपतस्तद्विस्तरतो योजनायुतमाचक्षते द्वादशसहस्रं सोमस्य त्रयोदशसहस्रं राहोर्यः पर्वणि तद्व्यवधानकृद्दैरानुबन्धः सूर्याचन्द्रमसावभिधावति ॥ २ ॥ तन्निशम्योभयत्रापि भगवता रक्षणाय प्रयुक्तं सुदर्शनं नाम भागवतं दयितमस्त्रं तत्तेजसा दुर्विषहं मुहुः परिवर्तमानमभ्यवस्थितो मुहूर्तमुद्विजमानश्चकितहृदय आरादेव निवर्तते तदुपरागमिति वदन्ति लोकाः ॥ ३ ॥ ततोऽधस्तात्सिद्धचारणविद्याधराणां सदनानि तावन्मात्र एव ॥ ४ ॥ ततोऽधस्ताद्यक्षरक्षः-पिशाचप्रेतभूतगणानां विहाराजिरमन्तरिक्षं यावद्वायुः प्रवाति यावन्मेघा उपलभ्यन्ते ॥ ५ ॥ ॥ ॥

स्तरणेर्मण्डलम् । अमृतपाने मध्यप्रवेशेन तयोर्व्यवधानं करोतीति तथा । अत एवैताभ्यां सूचितत्वाद्दैरमनुबध्नातीति तथा ॥ २ ॥ भागवतं चक्रं परिवर्तमानं परिभ्रमदभि अभिमुखं मुहूर्तमवस्थितः सन् । इत्येवमन्तरा तदवस्थानमुपरागं ग्रहणं वदन्ति । तत्र च ऋजुवक्रस्थितिभ्यां सर्वग्राससर्वग्रासौ, नतु वस्तुतो ग्रासोऽस्ति दूरान्तरत्वात् ॥ ३ ॥ तावन्मात्रे योजनायुते ॥ ४ ॥ अन्तरिक्षं ग्रहहीनम् । तस्यावधिमाह । यावद्वायुः प्रवाति तीव्रो वाति । तस्याप्यवधिमाह । यावन्मेघाः ॥ ५ ॥ ॥

१ अङ्गारकादीनां रात्र्यन्तरचलनत्वेऽपि तत्तदङ्गस्थितत्वं ज्ञानां चलनत्वमननात् । २ आधिदैविकमधिदेवनियन्तृरूपं शिशुमारचक्रम् इति सिद्धां० । ३ एके इति । स्वमते तु प्रवहाख्य-वायुबहिर्भूतत्वात्तत्रवचरणं नास्ति किंतु स्वगत्यैव इति क्रमः० । ४ अतदर्हः न तत् अमरत्वं ग्रहत्वं चाहतीति सः इति चक्रः० । ५ उपरिष्ठादग्रेऽधमस्कन्धे । ६ उभयत्र सूर्यं चन्द्रेऽपि । पृथिव्या उपरि भूर्लोकवधिमाह । यावद्वंसदयः पार्थिवा विकाराः ॥ ६ ॥ योजनायुतान्तरेण प्रत्येकमुच्छ्रिताः । आयामो यः कटाहस्य तावद्विस्तारेण ॥ ७ ॥ सामान्येन विवरणि वर्णयति—एतेष्वित्यादिना अथातल इत्यतः प्राक्तेन ग्रन्थेन । एतेषु दैत्यादयो निवसन्तीत्यन्वयः । कथंभूतेषु । अधिकः कामभोगश्च ऐश्वर्यानन्दश्च विभूतिश्च संपत्तिस्तैः सुसमृद्धा भवनादयो येषु । कथंभूताः । नित्यप्रमुदिता अनुरक्ताः कलत्रादयो येषाम् । न प्रतिहतः कामो येषाम् । मायया विनोदो येषाम् ॥ ८ ॥ किंच हे महाराज, येषु भयेन निर्मिताः पुरश्च चकासतीत्यन्वयः । कथंभूताः । नाना ये मणिप्रवरास्तेषां प्रवेका मुख्यास्तैर्विचित्रैर्विचित्रैर्भवनादिभिस्तथा विवरेष्वराणां गृहोत्तमैश्च समलंकृताः । कीदृशैर्गृहोत्तमैः । नागाश्चासुराश्च मिथुनभूताः पारावतादयश्च तैराकीर्णाः

ततोऽधस्ताच्छतयोजनान्तर इयं पृथिवी यावद्वंसभासश्येनसुपर्णादयः पतन्निप्रवरा उत्पतन्तीति ॥ ६ ॥ उपवर्णितं भूमे-र्यथासन्निवेशावस्थानमवनेरप्यधस्तात्सप्तभूविवरा एकैकशो योजनायुतान्तरेणायामविस्तारेणोपकृताः अतलं वितलं सुतलं तलातलं महातलं रसातलं पातालमिति ॥ ७ ॥ एतेषु हि विलस्वर्गेषु स्वर्गादप्यधिककामभोगैश्चर्यानन्दविभूतिभिः सुसमृद्धभवनोद्यानाक्रीडविहारेषु दैत्यदानवकाद्रवेया नित्यप्रमुदितानुरक्तकलत्रापत्यबन्धुसुहृदनुचरा गृहपतय ईश्वरादप्यप्रतिहतकामा मायाविनोदा निवसन्ति ॥ ८ ॥ येषु महाराज मयेन मायाविना विनिर्मिताः पुरो नानामणिप्रवरप्रवेकविरचितविचित्रभवनप्राकारगोपुरसभाचैत्यचत्वरायतनादिभिर्नागासुरमिथुनपारावतशुकसारिकाकीर्णकूत्रिमभूमिभिर्विवरेश्वरगृहोत्तमैः समलंकृताश्चकासति ॥ ९ ॥ उद्यानानि चातितरां मनइन्द्रियानन्दिभिः कुसुमफलस्तवकुसुमभगकिसलयावनतरुचिरविटपविटपिनां लताङ्गालिङ्गितानां श्रीभिः समिथुनविविधविहङ्गमजलाशयानाममलजलपूर्णानां झषकुलोलङ्घनेन क्षुभितनीरनीरजकुमुदकुवलयकह्लारनीलोत्पललोहितशतपत्रादिवनेषु कृतनिकेतनानामेकविहाराकुलमधुरविविधस्वनादिभिरिन्द्रियोत्सवैरमरलोकश्रियमतिशयितानि ॥ १० ॥ ॥ ॥

कूत्रिमा भूमयो येषु तैः । पाठान्तरे नानास्वनत्वं मिथुनविशेषणम् ॥ ९ ॥ उद्यानानि चातितरामरलोकश्रियमतिशयितानि येषु चकासतीत्यन्वयः । कामिः । श्रीभिः । केषाम् । कुसुमफलस्तवकाश्च सुभगकिसलयानि च तैरवनतरुचिरा विटपा येषां तेषां विटपिनाम् । लतानामङ्गैरालिङ्गितानां श्रीभिः । तथा समिथुनाश्चक्रवाकादिमिथुनसहिता ये विविधा विहङ्गास्तद्युक्तानां जलाशयानां च श्रीभिः । कीदृशानाम् । अमलैर्जलैः पूर्णानाम् । पुनरपि कैरतिशयितानि । झषकुलोलङ्घनेन क्षुभितं यज्जलाशयानां नीरं तस्मिन्यानि नीरजादीनि तेषां वनेषु कृतं निकेतनं यैस्तेषामर्थात्पक्षिणामेकोऽखण्डो यो विहारस्तेनाकुलाश्च ते मधुराश्च विविधाः स्वनादयस्तैर्य इन्द्रियोत्सवास्तैश्च । यद्वा समिथुनेत्यादेरुत्तरेणैव संबन्धः । मनइन्द्रियानन्दिभिरिति स्वनादीनां विशेषणम् । तत्र नीरजं सामान्येन कमलम् । लोहितं शतपत्रं तद्विशेषः ॥ १० ॥ ॥ ॥ ॥ ॥ ॥ ॥ ॥

१ पुल्लिङ्गस्य शेषात्तैरिति । २ 'आनन्दभूतिविभूतिभिः' इति पाठः । तत्र सूतिः सन्ततिः, विभूतिः संपत्तिः । 'भूतिविभूतिभिः' इति पाठः । ३ नानास्वनमिथुनेत्येवंरूपे । ४ अतिशयितान्यतिक्रान्तानि ।

अहोरात्रादिभिर्भिर्यज्ञं तन्नोपलक्ष्यते । सूर्याद्यभावात् ॥११॥१२॥ क्लमः श्रमः । ग्लानिरनुत्साहः ॥१३॥ कल्याणानां मङ्गलरूपाणाम् ॥१४॥ यस्मिन् भगवत्तेजसि प्रविष्टे । पुंसवनानि गर्भाः 'आचतुर्थाद्भवेत्सावः पातः पञ्चमषष्ठयोः' इति सावपातौ ज्ञेयौ ॥१५॥ सर्वर्णे रताः स्वैरिण्यः । कामिन्यस्त्वमवर्णेऽपि । तत्राप्यतिच-
ञ्चलाः पुंश्चल्यः । विलायनं विलायतनम् । साधयित्वा संभोगसमर्थं कृत्वा । स्वे ये असाधारणा विलासास्तत्पूर्वकोऽवलोकतेनानुरागयुक्तं स्मितं तेन संलप उपगूहनं
यत्र ह वाव न भयमहोरात्रादिभिः कालविभागैरुपलक्ष्यते ॥ ११ ॥ यत्र हि महाहिप्रवरशिरोमणयः सर्वं तमः प्रबाधन्ते
॥ १२ ॥ न वा एतेषु वसतां दिव्यौषधिरसरसायनान्नपानस्नानादिभिराधयो व्याधयो वलीपलितजरादयश्च देहवैवर्ण्यदौ-
र्गन्ध्यस्वेदक्लमग्लानिरिति वयोवस्थाश्च भवन्ति ॥ १३ ॥ न हि तेषां कल्याणानां प्रभवति कुतश्चन मृत्युर्विना भगवत्तेजसश्च-
क्रैपदेशात् ॥ १४ ॥ यस्मिन्प्रविष्टेऽसुरवधूनां प्रायः पुंसवनानि भयादेव स्ववन्ति पतन्ति च ॥ १५ ॥ अथातले मयपुत्रोऽसुरो
बलो निवसति येन ह वा इह सृष्टाः षण्णवतिर्मायाः काश्चनाद्यापि मायाविनो धारयन्ति यस्य च जृम्भमाणस्य सुखतस्त्रयः
स्त्रीगणा उदपद्यन्त स्वैरिण्यः कामिन्यः पुंश्चल्य इति या वै विलायनं प्रविष्टं पुरुषं रसेन हाटकार्ण्येन साधयित्वा स्वविला-
सावलोकनानुरागस्मितसंल्लापोपगूहनादिभिः स्वैरं किल रमयन्ति यस्मिन्पुपयुक्ते पुरुष ईश्वरोऽहं सिद्धोऽहमित्ययुतमहाग-
जबलमात्मानमभिमन्यमानः कथ्यते मदान्ध इव ॥ १६ ॥ ततोऽधस्ताद्वितले हरो भगवान्हाटकेश्वरः स्वपार्षदभूतगणा-
वृतः प्रजापतिसर्गोपबृंहणाय भवो भवान्या सह मिथुनीभूत आस्ते यतः प्रवृत्ता सरित्प्रवरा हाटकी नाम भवयोर्वीर्येण
यत्र चित्रभानुर्मातरिश्वना समिध्यमान ओजसा पिबति तन्निष्पृतं हाटकार्ण्यं सुवर्णं भूषणेनासुरेन्द्रावरोधेषु पुरुषाः सह
पुरुषीभिर्धारयन्ति ॥ १७ ॥ ततोऽधस्तात्सुतल उदारश्रवाः पुण्यश्लोको विरोचनात्मजो बलिर्भगवता महेन्द्रस्य प्रियं चिकी-
र्षमाणेनादितेर्लब्धकायो भूत्वा बटुवामनरूपेण पराक्षिसलोकत्रयो भगवदनुकम्पयैव पुनः प्रवेशित इन्द्रादिष्वविद्यमा-
नया सुसमृद्धया श्रियाभिजुष्टः स्वधर्मेणाराधयंस्तमेव भगवन्तमाराधनीयमपगतसाध्वस आस्तेऽधुनापि ॥ १८ ॥
च तदादिभिः । यस्मिन्हाटकार्ण्ये रसे उपयुक्ते सेविते ॥ १६ ॥ भवयोर्भवस्य भवान्याश्च । चित्रभानुरग्निः । तेन निष्पृतं फूट्कृत्य त्यक्तम् । असुरेन्द्राणामवरोधेष्व-
न्तःपुरेषु । पुरुषीभिः स्त्रीभिः ॥ १७ ॥ सुतले बलिरधुनाप्यास्त इत्यन्वयः । कथंभूतः । महेन्द्रस्य प्रियं कर्तुमिच्छता भगवता प्रथमं पराक्षिसमपहतं लोकत्रयं
यस्य सः । पुनर्भगवतोऽनुकम्पयैव तत्र प्रवेशितः सन् । कीदृशेन । योऽदितेः सकाशाद्भूत्वा बटुवामनरूपेण लब्धकायस्तेन ॥ १८ ॥ ॥

१ 'शार्ङ्गं तमः' इति पाठः, तत्र शर्वरीजन्यमिव स्थितं तम इत्यर्थः । २ आदिशब्देन मतिभ्रंशादिर्गृह्यते । ३ देहवैवर्ण्योदिसहिता ग्लानिरिति मध्यमपदलोपी समासः । ४ चकसंज्ञाङ्ग-
गवत्तेजोऽङ्गरूपादिना । ५ भवपदं कचिन्नास्ति । अस्मिन्पक्षे हरपदेन न पौनरुक्त्यम् । तत्सत्त्वे चान्यतरदिशेषणत्वेन योजनीयम् । ६ 'मिथुनीभूय' इति पाठः । ७ भूषणेनाभरणेन
सुवर्णं धारयन्ति भूषणानि कारयित्वा धारयन्तीत्यर्थः ।

केचित्तस्य सुतलराज्यं भूमिदानफलं मन्यन्ते तन्निराकरोति—नो एवैतदिति । यद्विलनिलये विवरस्थाने ऐश्वर्यमेतद्भूमिदानस्य साक्षात्कारः फलं न भवत्येव । कुत
इत्यपेक्षायामेवंभूतस्य दानस्य साक्षादपवर्गहेतुत्वादित्याह । यत्तत्प्रसिद्धं दानं तस्य । तदेवाह । भगवत्यशेषजीवनिकायानां जीवभूतश्चासावात्मभूतश्च सर्वजीव-
नियन्ता चासावात्मारामश्चैत्यर्थः । तस्मिन्संप्रतिपादितस्य ॥ १९ ॥ किंच यस्य नाम क्षुतादिषु च विवशोऽपि सकृदपि गृणन्कर्मबन्धं विधुनोति । कथंभूतम् ।
यस्य प्रतिबाधनं त्विह सुमुक्षवोऽन्यथैवोपलभन्ते । यन्निवृत्त्यर्थं योगसांख्यादिक्लेशाननुभवन्तीत्यर्थः । तं कर्मबन्धं त्यजति ॥ २० ॥ तत्तस्मिन्भगवति भक्तानां ज्ञानिनां
च यथायथमात्मन्यात्मदे ज्ञानदे चात्मतयैव समर्पितस्य भूमिदानस्य न तत्फलमिति पूर्वैव संबन्धः ॥ २१ ॥ किंच नेदं भगवदनुकम्पाफलमपि किंत्वेकान्त-
भक्तस्य तस्यान्तरायमात्रमित्याह—नेति । भगवानमुष्य अमुं नैवानुगृहीतवान् । तत्र हेतुः—यदुतेति । आत्मन ईश्वरस्यानुस्मृतिं मुष्णातीति तथा । तदुक्तम् 'वासुदेवे

नो एवैतत्साक्षात्कारो भूमिदानस्य यत्तद्भगवत्यशेषजीवनिकायानां जीवभूतात्मभूते परमात्मनि वासुदेवे तीर्थतमे
पात्र उपपन्ने परया श्रद्धया परमादरसमाहितमनसा संप्रतिपादितस्य साक्षादपवर्गद्वारस्य यद्विलनिलयैश्वर्यम् ॥ १९ ॥
यस्य ह वाव क्षुतपतनप्रस्खलनादिषु विवशः सकृन्नामाभिगृणन्पुरुषः कर्मबन्धनमञ्जसा विधुनोति यस्य हैव प्रतिबाधनं
सुमुक्षवोऽन्यथैवोपलभन्ते ॥ २० ॥ तद्भक्तानामात्मवतां सर्वेषामात्मन्यात्मद आत्मतयैव ॥ २१ ॥ न वै भगवान्नूनममुष्या-
नुजग्राह यदुत पुनरात्मानुस्मृतिमोषणं मायामयभोगैश्वर्यमेवातनुतेति ॥ २२ ॥ यत्तद्भगवतानधिगतान्योपायेन याच्ञा-
च्छलेनापहतस्वशरीरावशेषितलोकत्रयो वरुणपाशैश्च संप्रतिमुक्तो गिरिदर्या चापविद्ध इति होवाच ॥ २३ ॥ नूनं बतायं
भगवानर्थेषु न निष्णातो योऽसाविन्द्रो यस्य सचिवो मन्त्राय वृत एकान्ततो बृहस्पतिस्तर्मेतिहाय स्वयमुपेन्द्रेणात्मान-
मयाचतात्मनश्चाशिषो नो एव तद्दास्यमतिगम्भीरवयसः कालस्य मन्वन्तरपरिवृत्तं कियल्लोकत्रयमिदम् ॥ २४ ॥

मनो यस्य जपहोमार्चनादिषु ॥ तस्यान्तरायो मैत्रेय देवेन्द्रत्वादिकं फलम् ॥ इति ॥ २२ ॥ तस्यैकान्तभक्तिं सप्रपञ्चामाह । यत्तदतिप्रसिद्धमिति वक्ष्यमाणमुवाच
हेत्यन्वयः । कथंभूतः । अनधिगतोऽन्य उपायो येन तेन भगवता याच्ञाच्छलेनापहतं स्वशरीरमात्रावशेषितं लोकत्रयं यस्य । सम्यक्प्रतिमुक्तो बद्धः । अपविद्धः
प्रक्षिसोऽपि सन् ॥ २३ ॥ बतेति खेदे । भगवान्विद्वानपि योऽसाविन्द्रो यस्यैकान्तं बृहस्पतिः सचिवः सहायो यतो मन्त्रार्थं वृतः सोऽपि पुरुषार्थेषु नूनं न
निष्णातो न निपुणः । यत उपेन्द्रेण द्वारभूतेन तमुपेन्द्रं विहायात्मानं मां लोकत्रयमयाचत । तं मन्त्रपदं बृहस्पतिमतिहायेति वा । तस्मिन्प्रसन्ने स एव वरणीयो
न लोकत्रयं यत्तदतिमुच्छमित्याह । अतिगम्भीरमनन्तं वयो यस्य तस्य कालस्य यन्मन्वन्तरं तेन परिवृत्तं विपर्यस्तं लोकत्रयमिदं कियत् ॥ २४ ॥ ॥

१ यस्य नामोच्चारयन्पुरुषः कर्मबन्धं विधुनोति तस्मिन्भगवति समर्पितस्येत्यर्थः । २ नो एवैतत् एतावन्मात्रमित्यर्थः । ३ 'तद्भगवतामात्मवतां सर्वेषामात्मन्यात्मद आत्मतमे च'
इति क्रमसंदर्भ—चक्रवर्तीपाठः । तत्र भगवतां भक्तानां ज्ञानिनां च यथायथमात्मदे ज्ञानदे हरावात्मतमे चेत्यर्थः । ४ अतिहायाविक्रम्य । ५ 'उपेन्द्रेणातद्दहमात्मानम्' इति पाठः ।
आत्मनः स्वस्याशिषो लोकत्रयरूपा अयाचत, नो एव नैव तद्दास्यमित्यन्वयः । ६ 'गम्भीररंहसः' इति पाठः ।

प्रहादस्वेक एवार्थे निष्णात इत्याह—यस्यानुदास्यमिति । स्वपितरि उपरते मृते सति स्वपित्र्यं पदं भगवता दीयमानमपि भगवतः खलु परमन्यदिति कृत्वा नतु जग्राहेत्यर्थः ॥ २५ ॥ ननु त्वमतिवीरः कुतस्त्वमेव बहुमन्यसे तत्राह । तस्यानुपथमनुवर्तम् । अमृजिता अक्षीणाः कषाया रागादयो यस्य । परिहीणो भगवदनुग्रहो यस्य । स को वा उपगन्तुमिच्छतीति ॥ २६ ॥ अथ शुकोक्तिः । नन्वेवंभूतश्चेद्वलिस्तर्हि तस्यैव चरितं विस्तरेण कथ्यतां तत्राह । तस्य बलेरनुचरितमुपरिष्ठादष्टमे विस्तरिष्यते । यस्य द्वार्थवतिष्ठते निजजनेष्वनुकम्पितं कृतानुकम्पं हृदयं यस्य । द्वारपालकर्म दर्शयति । येन श्रीनारायणेन बले-
द्वारि विशन्दशकन्धर उच्चाटितः । केन पदा । तत्राप्यङ्गुष्ठेनैव ॥ २७ ॥ यथा हरिणा स्वभक्तो बलिः सुतले निहितः सुखमास्ते एवं महादेवभक्तोऽपि

यस्यानुदास्यमेवास्मत्पितामहः किल ववे नतु स्वपित्र्यं यदुताकुतोभयं पदं दीयमानं भगवतः परमिति भगवतोपरते खलु स्वपितरि ॥ २५ ॥ तस्य महानुभावस्यानुपथममृजितकषायः को वास्मद्विधः परिहीणभगवदनुग्रह उपजिगमिषतीति ॥ २६ ॥ तस्यानुचरितमुपरिष्ठाद्विस्तरिष्यते यस्य भगवान्स्वयमखिलजगद्गुरुनारायणो द्वारि गदापाणिरवतिष्ठते निजजनानुकम्पितहृदयो येनाङ्गुष्ठेन पदा दशकन्धरो योजनायुतायुतं दिग्विजय उच्चाटितः ॥ २७ ॥ ततोऽधस्तात्तलातले मयो नाम दानवेन्द्रस्त्रिपुराधिपतिर्भगवता पुरारिणा त्रिलोकीशं चिकीर्षुणा निर्दग्धस्वपुरत्रयस्तत्प्रसादाल्लब्धपदो मायाविनामाचार्यो महादेवेन परिरक्षितो विगतसुदर्शनभयो महीयते ॥ २८ ॥ ततोऽधस्तान्महातले काद्रवेयाणां सर्पाणां नैकशिरसां क्रोधवशो नाम गणः कुहकतक्षककालियसुषेणादिप्रधाना महाभोगवन्तः पतत्रिराजाधिपतेः पुरुषवाहादनवरतमुद्विजमानाः स्वकलत्रापत्यसुहृत्कुटुम्बसङ्गेन कचित्प्रमत्ता विहरन्ति ॥ २९ ॥ ततोऽधस्ताद्रसातले दैतेया दानवाः पणयो नाम निवातकवचाः कालेया हिरण्यपुरवासिन इति विबुधप्रत्यनीका उत्पत्त्या महौजसो महासाहसिनो भगवतः सकललोकानुभावस्य हरेरेव तेजसा प्रतिहतबलावलेपा बिलेशया इव वसन्ति ये वै सरमयेन्द्रद्वत्या वाग्भिर्मन्त्रवर्णाभिरिन्द्राद्विभ्यति ॥ ३० ॥ ॥ ॥ ॥

मयस्तलातले सुखमास्ते इत्याह—तत इति । लब्धं पदं स्थानं येन । महीयते पूज्यते ॥ २८ ॥ नैकशिरसामनेकफणानां गणोऽस्ति । एतत्प्रपञ्चयति—कुहकेति । महाभोगवन्तो महाकायाः । पुरुषवाहात् हरेर्वाहनात् ॥ २९ ॥ विबुधप्रत्यनीका देवशत्रवः सकलेष्वपि लोकेष्वनुभावो यस्य तस्यैव तेजसा सुदर्शनेन प्रतिहतो बलावलेपो वीर्यमदो येषाम् । बिलेशयाः सर्पा इव । इन्द्रद्वत्या प्रयुक्ताभिर्मन्त्ररूपाभिर्वाग्भिः । एवं हि वैदिकमाख्यानम् । पणिभिर्युरैर्निगूढां गामन्वेष्टुं सरमां देवशुनीमिन्द्रेण प्रहितां सन्धिमिच्छन्तः पणयः प्राहुः ‘किमिच्छन्ती सरमा’ इत्यादि । सा च संधिमनिच्छन्तीन्द्रसुतिपूर्वकं तान्प्रति परुषमाह । ‘हता ईन्द्रेण पणयः शयध्वम्’ इत्यादि । ते च तच्छ्रुत्वा विभ्यतीति ॥ ३० ॥ ॥ ॥ ॥

१ अनु रूपं बर्त्तेत्यर्थः । २ परि सर्वतो भावेन हीनस्त्वक्तुः । ३ ‘उत्तरस्मात्’ इति पाठः, तत्राप्युपरिष्ठाद्विलेख्यार्थः । ४ ‘इन्द्रस्य दूतिरिषिता चरामि मह इच्छन्ती पणयो निधी च’ इत्यादि च । महाभोगिनो महाफणाः । महानमर्षः क्रोधो येषाम् । पञ्चादिसंख्यानि शीर्षाणि येषाम् । शीर्ष्णामिति वक्तव्ये शीर्षाणामित्यर्थः ॥ ३१ ॥ ॥ इति श्रीमद्भागवते महापुराणे पञ्चमस्कन्धे भावार्थदीपिकायां टीकायां चतुर्विंशोऽध्यायः ॥ २४ ॥ ॥ पञ्चविंशे ततोऽधस्तादाह शेषस्य संस्थितिम् ॥ संजिहीर्षोरिदं काले यत्र रुद्रसमुद्भवः ॥ १ ॥ तस्य पातालस्य कोऽसावनन्तः । सात्वतीयाः सात्वततन्त्रनिष्ठाश्चतुर्व्यूहोपासने यं संकर्षणमित्याचक्षते । तथास्याने हेतुः—द्रष्टृदृश्ययोः सम्यक्कर्षणमेकीकरणं येन । तत्कुतः । अहमित्यभिमानो लक्षणं चिह्नमधिष्ठातुर्यस्य । अहंकाराधिष्ठानेन द्रष्टृदृश्यसंकर्षणा-

ततोऽधस्तात्पाताले नागलोकपतयो वासुकिप्रमुखाः शङ्खकुलिकमहाशङ्खश्चेतधनञ्जयधृतराष्ट्रशङ्खचूडकम्बलाश्चतरदेवदत्तादयो महाभोगिनो महामर्षा निवसन्ति येषामु ह वै पञ्चसप्तदशशतसहस्रशीर्षाणां फणासु विर-
चिता महामणयो रोचिष्णवः पातालविवरतिमिरनिकरं स्वरोचिषा विधर्मन्ति ॥ ३१ ॥ ॥ इति श्रीमद्भागवते महापुराणे पञ्चमस्कन्धे राह्यादिस्थितिबिलस्वर्गमर्यादानिरूपणं नाम चतुर्विंशतितमोऽध्यायः ॥ २४ ॥ ॥ ६५ ॥ ॥ श्रीशुक उवाच ॥ तस्य मूलदेशे त्रिंशद्योजनसहस्रान्तर आस्ते या वै कला भगवतस्तामसी समारख्याताऽनन्त इति सात्वती या द्रष्टृदृश्ययोः संकर्षणमहमित्यभिमानलक्षणं यं संकर्षणमित्याचक्षते ॥ १ ॥ यस्येदं क्षितिमण्डलं भगवतोऽनन्तमूर्तेः सहस्रशिरस एकस्मिन्नेव शीर्षणि त्रियमाणं सिद्धार्थ इव लक्ष्यते ॥ २ ॥ यस्य ह वा इदं कालेनोपसंजिहीर्षतोऽमर्षविरचितरुचिरभ्रमद्भुवोरन्तरेण सांकेर्षणो नाम रुद्र एकादशव्यूहरूपक्षस्त्रिशिखं शूलमुत्तम्भयन्नुदतिष्ठत् ॥ ३ ॥ यस्याङ्घ्रिकमलयुगलारुणविशदनखमणिषण्डमण्डलेष्वहिपतयः सह सात्वतर्षभैरेकान्तभक्तियोगेनावनमन्तः स्ववदनानि परिस्फुरत्कुण्डलप्रभामण्डितगण्डस्थलान्यतिमनोहराणि प्रमुदितमनसः खलु विलोकयन्ति ॥ ४ ॥ ॥ ॥ ॥

संकर्षण इत्यर्थः ॥ १ ॥ अनन्तत्वमाह । यस्येदमिति । यच्छब्दानां स एष भगवाननन्त इत्युत्तरेणान्वयः ॥ २ ॥ तामसत्वमाह । यस्येदं विश्वमुपसंहर्तुमिच्छतः । अमर्षेण विरचिते कुटिलीकृते रुचिरीकृते । भ्रमन्त्यौ भ्रुवौ तयोर्मध्ये । उत्तम्भयन् उन्नमयन् ॥ ३ ॥ सुभगत्वमाह । यस्याङ्घ्रिकमलयुगलेऽरुणा विशदा नखा एव मणयस्तेषां षण्डः समूहस्तस्य मण्डलेषु । परिस्फुरतां कुण्डलानां प्रभया मण्डितानि गण्डस्थलानि येषु तानि ॥ ४ ॥ ॥ ॥

१ ‘यतः’ इति पाठः । २ विरचिता इति विगतं रचितं रचनं येषां ते औत्पत्तिका इत्यर्थः । ३ विधमन्ति निरस्यन्ति । ४ तामसी तमःकार्यसंहारप्रवर्तयित्री नतु तमोमयी इति चक्र० । ५ ‘संकर्षणो नाम’ इति पाठः ।

चारुण्यवलये विलसिताश्च ते विशदाश्च विपुलाश्च धवलाश्च सुभगाश्च रुचिराश्च भुजा एव रजतस्तम्भास्तेष्वगुरुचन्दनकुङ्कुमानां पङ्क्त एवानुलेपस्तेनावलिम्प-
मानाः । तेषामभिमर्शनेनोन्मथिते हृदये मकरध्वजस्यावेशेन रुचिरं च ललितं च स्मितं यासां ताः । तस्यानुरागेण मदेन च मुदितं च तन्मदेन विघूर्णिते
प्रचलिते च आ ईषदरुणे करुणावलोकयुक्ते नयने यस्मिस्तद्ददनारविन्दं विलोकयन्ति ॥ ५ ॥ अमर्षोऽसहनम् । रोषः क्रोधः । उपसंहृतस्तयोर्वेगो येन ॥ ६ ॥
उपासनार्थमाह । सुरादिभिर्ध्यायमानश्चिन्त्यमानः अनवरतं मदेन मुदितश्चासौ विकृतविह्वललोचनश्च । सुललितेन मुखरिकाभृतेन वचनाभृतेन स्वपार्षदा-
न्विबुधयूथपानां पतींश्चाप्यायमानो हर्षयन् । नीले वाससी यस्य । एकमेव कुण्डलं यस्य । हलस्य ककुदि पृष्ठे कृतो न्यस्तः सुभगश्च सुन्दरश्च भुजो येन ।

यस्यैव हि नागराजकुमार्य आशिष आशासानाश्चार्वाङ्गवलयविलसितविशदविपुलधवलसुभगरुचिरभुजरजतस्त-
म्भेष्वगुरुचन्दनकुङ्कुमपङ्क्तानुलेपेनावलिम्पमानास्तदभिमर्शनोन्मथितहृदयमकरध्वजावेशरुचिरललितस्मितास्तद-
नुरागमदमुदितमदविघूर्णितारुणकरुणावलोकनयनवदनारविन्दं सैव्रीडं किल विलोकयन्ति ॥ ५ ॥ स एव भगवा-
ननन्तोऽनन्तगुणार्णव आदिदेव उपसंहृतामर्षरोषवेगो लोकानां स्वस्तय आस्ते ॥ ६ ॥ ध्यायमानः सुरासुरोरगसि-
द्गन्धर्वविद्याधरमुनिगणैरनवरतमदमुदितविकृतविह्वललोचनः सुललितमुखरिकाभृतेनाप्यायमानः स्वपार्षदविबु-
धयूथपतीनपरिम्लानरागनवतुलसिकामोदमध्वासवेन माद्यन्मधुकरव्रातमधुरगीतश्रियं वैजयन्तीं स्वां वनमालां
नीलवासा एककुण्डलो हलककुदि कृतसुभगसुन्दरभुजो भगवान्माहेन्द्रो वारणेन्द्र इव काञ्चनीं कक्षामुदारलीलो
बिभर्ति ॥ ७ ॥ य एष एवमनुश्रुतो ध्यायमानो मुमुक्षूणामनादिकालकर्मवासनाग्रथितमविद्यामयं हृदयग्रन्थिं सत्त्व-
रजस्तमोमयमन्तर्हृदयं गत आशु निर्भिनत्ति तस्यानुभावान्भगवान्स्वायंभुवो नारदः सह तुम्बुरुणा सभायां ब्रह्मणः
संश्लोकयामास ॥ ८ ॥ उत्पत्तिस्थितिलयहेतवोऽस्य कल्पाः सत्त्वाद्याः प्रकृतिगुणा यदीक्षयासन् ॥ यद्रूपं ध्रुवमकृतं
यदेकमात्मन्नानाधात्कथमु ह वेद तस्य वर्त्म ॥ ९ ॥

उदारा लीला यस्य सः । न परिम्लानो रागः कान्तिर्यस्यास्तस्याः नवतुलसिकाया आमोदमध्वासवेन सुरभिमधुरसेन माद्यतां मधुकराणां ये व्रातास्तेषां मधु-
रगीतेन श्रीर्यस्यास्तां वनमालाम् । कक्षां वरत्राम् ॥ ७ ॥ संश्लोकयामास वर्णयामास ॥ ८ ॥ अस्य जगत उत्पत्त्यादिहेतवो गुणा यस्तेष्वप्य कल्पाः
स्वस्वकार्यसमर्था आसन् । यस्य तु रूपं ध्रुवमनन्तमकृतमनादि । तत्र हेतुः—यदेकमेव सदात्मन्नात्मनि नानाकार्यप्रपञ्चमधात् । तस्य ब्रह्मरूपस्य वर्त्म तत्त्वं
जनः कथमु ह वेद । नैव वेदेत्यर्थः ॥ ९ ॥

१ 'अङ्गमण्डले' 'अङ्गदवलये' इति पाठौ । २ सव्रीडं हन्तास्मद्द्वयविकारं प्रभुरयं ज्ञातवानिति लज्जापर्योक्तुं यथा स्यात्तथा इति चक्र० । ३ 'अनुभावम्' इति पाठः । ४ पुरुषा-
वधवारत्वेन श्लोकैस्तुष्टावेत्यर्थः ।

तर्हि कथमसौ मुमुक्षुभिः सेव्यते तत्राह—मूर्तिमिति । यत्रेदं सदसद्विभाति स नोऽस्माकं भक्तानां बहुकृपया संशुद्धं सत्त्वं मूर्तं बभार । स्वजनानां मनां-
स्यादातुं वरीकर्तुं कृतां यस्य लीलां मृगपतिः सिंह आददे अशिक्षत् । यतः उदारणि वीर्याणि यस्य तस्मादन्यं मुमुक्षुः कामाश्रयेदित्युत्तेरणान्वयः । यद्वा
कृपयेत्यत्र हेतुः—यद्यस्मात्स्वजनानां मनांस्यादातुं लीलामाददे । मृगपतिरिवोदारवीर्यः । यद्वा मृग्यन्त इति मृगाः कामप्रदास्तेषां पतिर्मुख्यः ॥ १० ॥ किंच
जातां तस्य कृपया वपुर्धारणं तद्भजनं वा तन्नामोदार्यमेवातिचित्रमित्याह । यस्य नाम यदि पतितो महापातक्यप्यनुकीर्तयेत्तर्हि स शुद्धेदिति किमु वक्त-
व्यम् । यतोऽसावेव नृणामशेषमहः सद्यो हन्ति । कथमनुकीर्तयेत् । अन्यतः श्रुतं वाऽकस्माद्वा आर्तो वा सन्प्रलम्भनाद्वा परिहासात् । तस्माच्छेपादन्यम्
॥ ११ ॥ गिर्यादिसहितं भूगोलम् । सत्त्वानि प्राणिनः । सहस्रजिह्वोऽपि को गणयेत् ॥ १२ ॥ दुरन्तं वीर्यं बलं यस्य । उरवो गुणा अनुभावश्च यस्य

मूर्ति नः पुरुकृपया बभार सत्त्वं संशुद्धं सदसदिदं विभाति यत्र ॥ यल्लीलां मृगपतिराददेऽनवद्यामादातुं स्वजनमनां-
स्युदारवीर्यः ॥ १० ॥ यन्नाम श्रुतमनुकीर्तयेदकस्मादार्तो वा यदि पतितः प्रलम्भनाद्वा ॥ हन्त्यहः सपदि नृणामशेषमन्यं
कं शेषाद्भगवत आश्रयेन्मुमुक्षुः ॥ ११ ॥ मूर्धन्यर्पितमणुवत्सहस्रमूर्ध्नो भूगोलं सगिरिसरित्समुद्रसत्त्वम् ॥ आनन्त्याद-
निमित्तविक्रमस्य भूम्नः को वीर्याण्यधिगणयेत्सहस्रजिह्वः ॥ १२ ॥ एवंप्रभावो भगवाननन्तो दुरन्तवीर्योरुगुणानु-
भावः ॥ मूले रसायाः स्थित आत्मतन्त्रो यो लीलया क्षमां स्थितये बिभर्ति ॥ १३ ॥ एतां ह्येवेह नृभिरुपगन्तव्या गतयो
यथाकर्म विनिर्मिता यथोपदेशमनुवर्णिताः कामान्कामयमानैः ॥ १४ ॥ एतावतीर्हि राजन्पुंसः प्रवृत्तिलक्षणस्य धर्मस्य
विपाकगतय उच्चावचा विसदृशा यथाप्रश्नं व्याचख्ये किमन्यत्कथयाम इति ॥ १५ ॥ इति श्रीम० म० पु० पं० भूविवर-
विध्युपवर्णनं नाम पञ्चविंशतितमोऽध्यायः ॥ २५ ॥ ॥ राजोवाच ॥ महर्ष एतद्वैचित्र्यं लोकस्य कथमिति ॥ १ ॥
॥ ऋषिरुवाच ॥ त्रिगुणत्वात्कर्तुः श्रद्धया कर्मगतयः पृथग्विधाः सर्वा एव सर्वस्य तारतम्येन भवन्ति ॥ २ ॥

स च रसाया भूमेर्मूले स्थितस्तिष्ठति । आत्मतन्त्र आत्माधारः ॥ १३ ॥ उक्तस्य लोकविभागस्योपयोगं वदन्नुपसंहरति । एता ह्येवेह कामान्कामयमानैर्नृ-
भिरुपगन्तव्या इत्यन्वयः ॥ १४ ॥ तस्य प्रपञ्चः—एतावत्यो विपाकगतयः फलभूता गतयस्ता व्याचख्ये व्याख्यातवानस्मि ॥ १५ ॥ ॥ इति श्रीमद्भगवते
महापुराणे पञ्चमस्कन्धे भावार्थदीपिकायां टीकायां पञ्चविंशतितमोऽध्यायः ॥ २५ ॥ ॥ ॥ पङ्क्तिं तु ततोऽधस्तान्नरकस्थितिरुच्यते ॥ पापिनो यत्र
दहन्ते यमदूतैर्यथायथम् ॥ १ ॥ पुंसो गतय उच्चावचा विसदृशा इति भोगवैचित्र्यमुक्तं तदेतत्कुत इति पृच्छति—महर्ष इति ॥ १ ॥ कर्मणः समानत्वेऽपि
श्रद्धावैचित्र्यात्फलवैचित्र्यमिति परिहरति—त्रिगुणत्वादिति । सात्त्विक्या श्रद्धया कर्तुः सुखित्वं, राजस्या सुखित्वं दुःखित्वं च, तामस्या दुःखित्वं मूढत्वं
च, तत्रापि तासां श्रद्धानां तारतम्यात्सुखादितारतम्यं सर्वेषामित्यर्थः ॥ २ ॥

प्रतिषिद्धं प्रतिषेधः स एव लक्षणं प्रमाणं यसाधर्मस्य कर्तुः श्रद्धावैसादृश्यं तमसस्तारतम्यात् । तत्रापि कारणं दर्शयन्नाह । अनाद्यविद्याकृतानां कामानां याः सृतयो नरकास्तासां ताः । अथेदानीं ताः प्राचुर्येणानुवर्णयिष्याम इत्यन्वयः ॥३॥ किं भूमावेव देशविशेषाः, त्रिलोक्या ब्रह्माण्डाद्विर्वा आवरणेषु मध्येऽन्तराले

अथेदानीं प्रतिषिद्धलक्षणस्याधर्मस्य तथैव कर्तुः श्रद्धाया वैसादृश्यात्कर्मफलं विसदृशं भवति ह्यनाद्यविद्याया कृत-
कामानां तत्परिणामलक्षणाः सृतयः सहस्रशः प्रवृत्तास्तासां प्राचुर्येणानुवर्णयिष्यामः ॥३॥ ॥ राजोवाच ॥ नरका-
नाम भगवन्किं देशविशेषा अथवा बहिःखिलोक्या आहोस्विदन्तराल इति ॥४॥ ॥ ऋषिरुवाच ॥ अन्तराल एव त्रिज-
गत्यास्तु दिशि दक्षिणस्यामधस्ताद्भूमेरुपरिष्ठाच्च जलौघस्यामग्निष्वात्तादयः पितृगणा दिशि स्थानां गोत्राणां परमेण
समाधिना सत्या एवाशिष आशांसाना निवसन्ति ॥५॥ यत्र ह वाव भगवान्पितुराजो वैवस्वतः स्वविषयं प्रापितेषु
स्वपुरुषैर्जन्तुषु संपरेतेषु यथाकर्मावद्यं दोषमेवानुलुङ्घितभगवच्छासनः सगणो दमं धारयति ॥६॥ तत्र हैके नरका-
नेकविंशतिं गणयन्ति अथ तांस्ते राजन्नामरूपलक्षणतोऽनुक्रमिष्यामस्तामिस्रोऽन्धतामिस्रो रौरवो महारौरवः कुम्भी-
पाकः कालसूत्रमसिपत्रवनं सूकरमुखमन्धकूपः कृमिभोजनः सन्दंशस्तप्तसूर्मिर्वज्रकण्टकशाल्मली वैतरणी पूयोदः
प्राणरोधो विशसनं लालाभक्षः सारमेयादनमवीचिरयः पानमिति किञ्च क्षारकर्दमो रक्षोगणभोजनः शूलप्रोतो दन्द-
शूकोऽवटनिरोधनः पर्यावर्तनः सूचीमुखमित्यष्टाविंशतिनरका विविधयातनाभूमयः ॥७॥ तत्र यस्तु परवित्तापत्य-
कलत्राण्यपहरति स हि कालपाशबद्धो यमपुरुषैरतिभयानकैस्तामिस्रे नरके बलान्निपात्यते अनंशानानुदपानदण्ड-
ताडनसंतर्जनादिभिर्यातनाभिर्यात्यमानो जन्तुर्यत्र कश्मलमासादित एकदैव मूर्च्छांमुपयाति तामिस्रप्राये ॥८॥
एवमेवान्धतामिस्रे यस्तु वञ्चयित्वा पुरुषं दारादीनुपयुङ्क्ते यत्र शरीरी निपात्यमानो यातनास्थो वेदनया नष्टमतिर्न-
ष्टदृष्टिश्च भवति यथा वनस्पतिर्वृश्चयमानमूलस्तस्मादन्धतामिस्रं तमुपदिशन्ति ॥९॥

वा भूमिव्यतिरिक्ते ॥४॥५॥ कर्मदोषमनतिक्रम्य दोषमेव दमं पापफलं दण्डं करोति न उलुङ्घितं भगवच्छासनं येन ॥६॥ मतान्तरेणाष्टाविंशतिमाह—किञ्चेति
॥७॥ पापभेदेन च तत्तन्नरकयातनाभेदं प्रपञ्चयति—तत्र यस्त्वित्यादिना । यात्यमानः पीड्यमानः । एकदैव तदैव ॥८॥ पुरुषं पतिं वञ्चयित्वा ॥९॥

१ प्रतिषेधः 'ब्राह्मणो न हन्तव्यः' 'आचारान् प्रमदितव्यं' इत्यादिः तदेव लक्षणं ज्ञापकं यस्य । २ 'तास्ताः' इति पाठः । ३ जलजलाशयाद्भेदकान् । ४ आशांसानाः कामयमानाः ।
५ 'भूमयः पापकर्मिणाम्' इति पाठः । ६ 'यस्त्विह' इति पाठः । ७ 'अनशनाद्रिपातनलगुडताडन' इति 'अनशनानिपातदण्डनताडन' इति च पाठः । ८ यस्तु पुरुषं वञ्चयित्वा
दारादीनुपयुङ्क्ते स एवमेवान्धतामिस्रे निपात्यत इत्यन्वयः । ९ दोषं यातनालक्षणम् ।

एतच्छरीरमहमिति इदं धनादि ममेति मत्वा स्वं च कुटुम्बमेव पुष्णाति । तेनाशुभेन ॥१०॥ रुरवो भूत्वेति । कर्माण्येव तथा परिणामं प्राप्येत्यर्थः । अतिकूरस्य भार-
शृङ्गाख्यस्य सत्त्वस्यापदेशः संज्ञा ॥११॥ क्रव्येण निमित्तेन मांसार्थमित्यर्थः ॥१२॥ प्राणतः सजीवान् उपरन्धयति पचति । अपकरणं निष्कृपम् ॥१३॥ खले समे देशे
॥१४॥ स्वधर्महा धर्मत्यागी ॥१५॥ स्वनयन् रुदन्कश्मलं मोहमुपगतो भवति । अदृष्टदोषास्तेनोपरुद्धाः सन्तो यथा कश्मलमुपगतास्तद्वत् ॥१६॥ ईश्वरेणोपकल्पिता
यस्त्विह वा एतदहमिति ममेदमिति भूतद्रोहेण केवलं स्वकुटुम्बमेवानुदिनं प्रपुष्णाति स तदिह विहाय स्वयमेव तदशु-
भेन रौरवे निपतति ॥१०॥ ये त्विह यथैवामुना विहिंसिता जन्तवः परत्र यमयातनामुपगतं त एव रुरवो भूत्वा तथा तमेव
विहिंसन्ति तस्माद्रौरवमित्याहुः, रुरुरिति सर्पादतिकूरसत्त्वस्यापदेशः ॥११॥ एवमेव महारौरवो यत्र निपतितं पुरुषं
क्रव्यादा नाम रुरवस्तं क्रव्येण घातयन्ति यः केवलं देहंभरः ॥१२॥ यस्त्विह वा उग्रः पशून्पक्षिणो वा प्राणत उपरन्धयति
तमपकरणं पुरुषादैरपि विगर्हितममुत्र यमानुचराः कुम्भीपाके तप्ततैले उपरन्धयन्ति ॥१३॥ यस्त्विह पितृविप्रब्रह्मध्रुक्स
कालसूत्रसंज्ञके नरके अयुतयोजनपरिमण्डले ताम्रमये तप्तखले उपर्यधस्तादृश्यकार्भ्यामतितप्यमानेऽभिनिवेशितः
क्षुत्पिपासाभ्यां च दह्यमानान्तर्बहिःशरीर आस्ते शेते चेष्टतेऽवतिष्ठति परिधावति च यावन्ति पशुरोमाणि तावद्वर्षसह-
स्राणि ॥१४॥ यस्त्विह वै निजवेदपथादनापद्यपगतः पाखण्डं चोपगतस्तमसिपत्रवनं प्रवेश्य कशया प्रहरन्ति तत्र हासा-
वितस्ततो धावमान उभयतो धारैस्तालवनासिपत्रैश्छिद्यमानसर्वाङ्गो हा हतोऽस्मीति परमया वेदनया मूर्च्छितः पदे पदे
निपतति स्वधर्महा पाखण्डानुगतं फलं भुङ्क्ते ॥१५॥ यस्त्विह वै राजा राजपुरुषो वा अदण्ड्ये दण्डं प्रणयति ब्राह्मणे वा
शरीरदण्डं स पापीयान्नरकेऽमुत्र सूकरमुखे निपतति तत्रातिबलैर्विनिष्पिष्यमाणावयवो यथैवेहेभ्रुखण्ड आर्तस्वरेण स्वन-
यन् कचिन्मूर्च्छितः कश्मलमुपगतो यथैवेहादृष्टदोषा उपरुद्धाः ॥१६॥ यस्त्विह वै भूतानामीश्वरोपकल्पितवृत्तीनामवि-
विक्तपरव्यथानां स्वयं पुरुषोपकल्पितवृत्तिर्विविक्तपरव्यथो व्यथामाचरति स परत्रान्धकूपे तदभिद्रोहेण निपतति तत्र
हासौ तैर्जन्तुभिः पशुमृगपक्षिसरीसृपैर्मशकयूकामत्कुणमक्षिकादिभिर्ये के चाभिद्रुग्धास्तैः सर्वतोऽभिद्रुह्यमाणस्तमसि
विहतनिद्रानिर्वृतिरलब्धावस्थानः परिक्रामति यथा कुंशरीरे जीवः ॥१७॥

मनुष्यरक्तपानादिलक्षणा वृत्तिर्येषां मत्कुणादीनाम् । न विविक्ता विज्ञाता परव्यथा यैरिवेकिभिस्तेषाम् । पुरुषेण ब्राह्मणादिभावेन विधिनिषेधपूर्वकमुपकल्पिता
वृत्तिर्यस्य । विविक्ता परव्यथा येन विवेकिना । अभिद्रुग्धा हिंसिताः । विहता निद्रारूपा निर्वृतिर्यस्य । न लब्धमवस्थानं येन । स तमसि परिक्रामति ॥१७॥

१ 'मृगा नाना विषमुखा रुरवः परिकीर्तिताः' इत्यभिधानम् । २ उपरन्धयन्ति अशक्यद्वारमोक्षो यथा भवति तथोपरोधं कारयन्तीत्यर्थः । ३ यावन्तीत्यतः सहस्राणीत्यन्तो
ग्रन्थः पूर्वगद्यान्तेऽपेक्षितः पूर्वत्र पञ्चपकारस्योद्धेतान् । ४ पाखण्डानुक्तम् । 'पाखण्डानुगतः' इति पाठः । ५ 'इशुदण्डः' इति पाठः । ६ कुशरीरे तिर्यगादिलक्षणे ।

वर्त्तिकचन भक्ष्यादिकमुपनतं प्राप्तं तदसंविभज्य । न निर्मिताः पञ्चयज्ञा येन । अत एव वायसैः संस्तुतः समत्वेन वर्णितः । कृमिभोजनः कृमीनेव भुञ्जानः यावत्तत्
यावन्ति योजनानि तत्कृमिकुण्डं तावन्ति वर्षाणि यावद्वा तत्पातकमित्यर्थः । अप्रत्तमसंविभक्तमप्रदुतं चात्तीति तथा सः । अनिर्वेशमकृतप्रायश्चित्तम् ॥ १८ ॥

यस्त्विह वा असंविभज्याश्चाति यत्किंचनोपनतमनिर्मितपञ्चयज्ञो वायससंस्तुतः स परत्र कृमिभोजने नरकाधमे निप-
तति तत्र शतसहस्रयोजने कृमिकुण्डे कृमिभूतः स्वयं कृमिभिरेव भक्ष्यमाणः कृमिभोजनो यावत्तदप्रत्ताप्रहुतादो-
ऽनिर्वेशमात्मानं यातयते ॥ १८ ॥ यस्त्विह वै स्तेयेन बलाद्वा हिरण्यरत्नादीनि ब्राह्मणस्य वापहरत्यन्यस्य वानापदि
पुरुषस्तममुत्र राजन्यमपुरुषा अयस्मयैरग्निपिण्डैः सन्दंशैस्त्वचि निष्कुण्ठन्ति ॥ १९ ॥ यस्त्विह वा अगम्यां स्त्रियम-
गम्यं वा पुरुषं योषिदभिगच्छति तावमुत्र कशया ताडयन्तस्तिग्मया सूर्म्या लोहमय्या पुरुषमालिङ्गयन्ति स्त्रियं च पुरु-
षरूपया सूर्म्या ॥ २० ॥ यस्त्विह वै सर्वाभिगमस्तममुत्र निरये वर्तमानं वज्रकण्टकशाल्मलीमारोप्य निष्कर्षन्ति ॥ २१ ॥
ये त्विह वै राजन्या राजपुरुषा वा अपाखण्डा धर्मसेतून्भिन्दन्ति ते संपरेत्य वैतरण्यां निपतन्ति भिन्नमर्यादास्तस्यां
निरयपरिखाभूतायां नद्यां यादोगणैरितस्ततो भक्ष्यमाणा आत्मना न वियुज्यमानाश्वासुभिरुह्यमानाः स्वाधेन कर्म-
पाकमनुस्मरन्तो विष्मूत्रपूयशोणितकेशनखास्थिमेदोमांसवसावाहिन्यामुपतप्यन्ते ॥ २२ ॥ ये त्विह वै वृषलीपतयो
नष्टशौचाचारनियमास्त्यक्तलज्जाः पशुचर्या चरन्ति ते चापि प्रेत्य पूर्यविष्मूत्रश्लेष्ममलापूर्णार्णवे निपतन्ति तदेवा-
तिवीभस्मितमश्नन्ति ॥ २३ ॥ ये त्विह वै श्वगर्दभपतयो ब्राह्मणादयो मृगयाविहारा अतीर्थे च मृगान्निघ्नन्ति तानपि
संपरेताँल्लक्ष्यभूतान्यमपुरुषा इषुभिर्विध्यन्ति ॥ २४ ॥ ये त्विह वै दाम्भिका दम्भयज्ञेषु पशून्विशसन्ति तान-
मुष्मिँल्लोके वैशसे नरके पतितान्निरयपतयो यातयित्वा विशसन्ति ॥ २५ ॥ यस्त्विह वै सवर्णा भार्या द्विजो रेतः
पाययति काममोहितस्तं पापकृतममुत्र रेतःकुल्यायां पातयित्वा रेतः संपाययन्ति ॥ २६ ॥ ॥ ॥

निष्कुण्ठन्ति छिन्दन्ति ॥ १९ ॥ तिग्मया तप्तया । सूर्म्या प्रतिमया ॥ २० ॥ सर्वाभिगमः पश्चाद्युपगन्ता ॥ २१ ॥ अपाखण्डाः सत्कुलीनाः सन्तः । द्विती-
यान्तपाटे सेतुविशेषणम् । नदीं विशिनष्टि—विष्मूत्रेति ॥ २२ ॥ पशुचर्या स्वेच्छाचारम् ॥ २३ ॥ अतीर्थे विहितादन्यत्र । विध्यन्तीति प्राणनिरोधो दर्शितः
॥ २४ ॥ निरयपतयो यमपुरुषाः ॥ २५ ॥ लालाभक्षमाह—यस्त्विह । रेतःपानं कारयन्ति ॥ २६ ॥ ॥ ॥ ॥

१ सन्दंशाख्ये नरक इत्यर्थः । 'निष्कालयन्ति' इति पाठः । २ तप्तसूर्म्याख्ये नरके इत्यर्थः । ३ आत्मना देहेनासुभिश्चावियुज्यमानाः । ४ पूयोदाख्ये नरके । ५ 'पातयित्वा' 'मारयित्वा' इति
पाठौ । ६ विशसन्ति खण्डशाः खण्डयन्ति । ७ 'सवर्णा भार्यामपहाय द्विजो रेतः पातयति' इति पाठः । सवर्णा स्ववर्णसमानवर्णाम् । ८ सूर्म्या अयःप्रतिमा । ९ 'अपाखण्डान्' इत्येवंरूपे ।
यमदूता ये श्वानः । सरभसं ससंभ्रमम् ॥ २७ ॥ द्रव्यविनिमये क्रयविक्रयादौ । निरवकाशे निरालम्बे । अवीचिशब्दार्थमाह—यत्रेति । वीचिस्तरङ्गस्तद्रहि-
तत्वादवीचिः ॥ २८ ॥ यो विप्रस्तत्कलत्रं वा सुरां पिबत्यन्योऽपि वा व्रतस्थः सन् राजन्यो वैश्यो वा सोमपीथः कृतसोमपान इत्यन्वयः । तयोः सोमस्थाने

ये त्विह वै दस्यवोऽग्निदा गरदा ग्रामान्सार्थान्वा विलुम्पन्ति राजानो राजभटा वा तांश्चापि हि परेत्य यमदूता वज्रदंष्ट्राः
श्वानः सप्तशतानि विंशतिश्च सरभसं खादन्ति ॥ २७ ॥ यस्त्विह वा अनृतं वदति साक्ष्ये द्रव्यविनिमये दाने वा कथं-
चित्स वै प्रेत्य नरकेऽवीचिमत्यधःशिरा निरवकाशे योजनशतोच्छ्रयाद्गिरिमूर्धः संपात्यते यत्र जलमिव स्थलमश्मपृ-
ष्ठमवभासते तदवीचिमत्तिलशो विशीर्यमाणशरीरो न म्रियमाणः पुनरारोपितो निपतति ॥ २८ ॥ यस्त्विह वै विप्रो
राजन्यो वैश्यो वा सोमपीथस्तत्कलत्रं वा सुरां व्रतस्थोऽपि वा पिबति प्रमादतस्तेषां निरयं नीतानामुरसि पदाक्रम्यास्ये
वह्निना द्रवमाणं काष्ण्यासं निषिञ्चन्ति ॥ २९ ॥ अथ च यस्त्विह वा आत्मसंभावेनेन स्वयमधमो जन्मतपोविद्याचारव-
र्णाश्रमवतो वरीयसो न बहु मन्येत स मृतक एव मृत्वा क्षारकर्दमे निरयेऽवाक्शिरा निपातितो दुरन्ता यातना ह्यश्रुते
॥ ३० ॥ ये त्विह वै पुरुषाः पुरुषमेधेन यजन्ते याश्च स्त्रियो नृपशून्खादन्ति तांश्च ते पशव इव निहता यमसदने यातयन्तो
रक्षोगणाः सौनिका इव स्वधितिनाऽवदायासृक् पिबन्ति नृत्यन्ति च गायन्ति च हृष्यमाणा यथेह पुरुषादाः ॥ ३१ ॥ ये त्विह
वा अनागसोऽरण्ये ग्रामे वा वैश्रम्भकैरुपसृतानुपविश्रम्भय्य जिजीविषून् शूलसूत्रादिषूपप्रोतान् क्रीडनकतया यात-
यन्ति तेऽपि च प्रेत्य यमयातनासु शूलादिषु प्रोतात्मानः क्षुत्तृङ्ग्यां चाभिहताः कङ्कवटादिभिश्चेतस्ततस्तिग्मतुण्डैराह-
न्यमाना आत्मशमलं स्मरन्ति ॥ ३२ ॥ ये त्विह वै भूतान्युद्देजयन्ति नरा उल्बणस्वभावा यथा दन्दशूकास्तेऽपि प्रेत्य नरके
दन्दशूकाख्ये निपतन्ति यत्र नृप दन्दशूकाः पञ्चमुखाः सप्तमुखा उपसृत्य ग्रसन्ति यथा बिलेशयान् ॥ ३३ ॥ ये त्विह वा
अन्धा वटकुसूलगुहादिषु भूतानि निरुन्धन्ति तथाऽमुत्र तेष्वेवोपवेश्य सगरेण वह्निना धूमेन निरुन्धन्ति ॥ ३४ ॥

फलचमसविधानात्सोमपाननिषेधाच्च । तथाच श्रुतिः—'न्यग्रोधस्त्रिभिराहृत्य ताः संपिथ्य दधन्युपमुज्य तमस्यै भक्षं संप्रयच्छेन्न सोमम्' इति ॥ २९ ॥ स पूर्वमपि
मृतक एव सन् मृत्वा ॥ ३० ॥ पुरुषस्य मेधेन हिंसया भैरवादीन्यजन्ते । याश्च स्त्रियो नरमांसं भक्षयन्ति । कामरूपा रक्षोगणा भूत्वा यथेह ते पुरुषादाः सन्तः
पूर्वमनृत्यन्त तद्वत् ॥ ३१ ॥ वैश्रम्भकैर्विश्वासोपायैः । उपविश्रम्भय्य विश्वास्य ॥ ३२ ॥ बिलेशयान् मूषकान् ॥ ३३ ॥ सगरेण सविषेण ॥ ३४ ॥ ॥

१ सारमेयादनोऽयं नरकः । २ अयःपानाख्योऽयं नरकः । ३ रक्षोगणभोजनो नरकोऽयम् । ४ 'काककङ्कवटादिभिः', 'काकवटगृध्रादिभिः' इति पाठौ । ५ अयं च शूलप्रोताख्यो
नरकः । ६ यथेह निरुन्धन्ति तथेत्यर्थः । तानिति शेषः । 'तानमुत्र' इति पाठः । ७ अयमवटनिरोधनो नरकः ।

अतिथयोऽज्ञातपूर्वा अभ्यागता ज्ञातपूर्वास्तान् । पापेन वक्त्रीकृतेन ॥ ३५ ॥ आढ्याभिमतिर्धनगर्वितः । अहंकृतिः श्रेष्ठोऽहमिति मानी । तिर्यक् प्रेक्षणं यस्य । सर्वतो गुर्वादेरपि धनं चोरयिष्यन्तीति विशङ्कमानः । परिशुष्यमाणं हृदयं वदनं च यस्य । अनवगतोऽप्राप्तः । तस्यार्थस्रोतपादनादिभिः शमलं गृह्णातीति तथा । परिवयन्ति सूत्रप्रोतं कुर्वन्ति ॥ ३६ ॥ इतरत्र स्वर्गादौ । इह मर्त्यलोके पुनर्भवे पुनर्जन्मनिमित्तम् । उभयोर्धर्माधर्मयोः शेषाभ्याम् ॥ ३७ ॥ आदावेव

यस्त्विह वा अतिथीनभ्यागतान्वा गृहपतिरसकृदुपगतमन्युर्दिधक्षुरिव पापेन चक्षुषा निरीक्षते तस्य चापि निरये पापदृष्टेरक्षिणी वज्रतुण्डा गृध्राः कङ्काकवटादयः प्रसह्योरुबलादुत्पाटयन्ति ॥ ३५ ॥ यस्त्विह वा आढ्याभिमतिरहंकृतिस्तिर्यक्प्रेक्षणः सर्वतोऽभिविशङ्की अर्थव्ययनाशचिन्तया परिशुष्यमाणहृदयवदनो निर्वृतिमनवगतो ग्रह इवार्थमभिरक्षति स चापि प्रेत्य तदुत्पादनोत्कर्षणसंरक्षणशमलग्रहः सूचीमुखे नरके निपतति यत्र ह वित्तग्रहं पापपुरुषं धर्मराजपुरुषा वायका इव सर्वतोऽङ्गेषु सूत्रैः परिवयन्ति ॥ ३६ ॥ एवंविधा नरका यमालये सन्ति शतशः सहस्रशस्तेषु सर्वेषु च सर्व एवाधर्मवर्तिनो ये केचिदिहोदिता अनुदिताश्चावनिपते पर्यायेण विशन्ति तथैव धर्मानुवर्तिन इतरत्र इह तु पुनर्भवे त उभयशेषाभ्यां निविशन्ति ॥ ३७ ॥ निवृत्तिलक्षणमार्गं आदावेव व्याख्यातः एतावानेवाण्डकोशो यश्चतुर्दशधा पुराणेषु विकल्पित उपगीयते यत्तद्भगवतो नारायणस्य साक्षान्महापुरुषस्य स्थविष्ठं रूपमात्ममायागुणमयमनुवर्णितमादृतः पठति शृणोति श्रावयति स उपगेयं भगवतः परमात्मनोऽग्राह्यमपि श्रद्धाभक्तिविशुद्धबुद्धिर्वेद ॥ ३८ ॥ श्रुत्वा स्थूलं यथा सूक्ष्मं रूपं भगवतो यतिः ॥ स्थूले निर्जितमात्मानं शनैः सूक्ष्मं धिया नयेदिति ॥ ३९ ॥ भृङ्गीपवर्षसरिदद्रिनभःसमुद्रपातालदिङ्गरकभागलोकसंस्था ॥ गीता मया तव नृपाद्भुतमीश्वरस्य स्थूलं वपुः सकलजीवनिकायधाम ॥ ४० ॥ ॥ इति श्रीमद्भागवते महापुराणे वैयासिक्यां पारमहंस्यां संहितायां पञ्चमस्कन्धे नरकानुवर्णनं नाम षड्विंशतितमोऽध्यायः ॥ २६ ॥ ॥ ६५ ॥ ॥ ६५ ॥ ॥ ६५ ॥

द्वितीयस्कन्धे 'वैश्वानरं याति' इत्यादिना । उपगेयमौपनिषदं रूपम् । श्रद्धाभक्तिभ्यां विशुद्धा बुद्धिर्यस्य ॥ ३८ ॥ यथा यथावच्छ्रुत्वा ॥ ३९ ॥ कथंभूता संस्था । सकलानां जीवनिकायानां धाम आश्रयभूतं वपुः ॥ ४० ॥ पञ्चमस्कन्धसंबन्धिपदभावार्थदीपनैः । प्रीयतां परमानन्दनृहरिर्बालभाषितैः ॥ १ ॥ ॥ इति श्रीमद्भागवते महापुराणे श्रीधरस्वामिविरचितायां भावार्थदीपिकायां पञ्चमस्कन्धटीकायां षड्विंशतितमोऽध्यायः ॥ २६ ॥ ॥ समाप्तोऽयं पञ्चमः स्कन्धः ॥ ॥ ६५ ॥

१ गुर्वादेः सकाशात् । २ अयं च पर्यावर्तनाख्यो नरकः । ३ व्ययः कुटुम्बभरणादौ, नाशश्चोरादिभिरपहारः । 'अर्थविनाशचिन्तया' इत्येव पाठः कचिदुपलभ्यते । ४ महो यक्षः स इव । ५ आत्मानं मनः । ६ भृङ्गीपादिसंस्था ईश्वरस्य स्थूलं वपुः ।

श्रीगणेशाय नमः ॥ ॥ पुण्यारण्ये नृसिंहैकनामसिंहो विराजते ॥ यज्ञादतः पलायन्ते महाकल्मषकुञ्जराः ॥ १ ॥ विसर्गसंभवान् जीवान्स्वमर्यादासु
संस्थितान् ॥ विष्णुः पात्यखिलै रूपैरित्येवं पञ्चमे स्थितम् ॥ २ ॥ अध्यायैकोनविंशत्या षष्ठे पोषणमुच्यते ॥ अतिलङ्घितमर्यादभक्तलक्षणलक्षणम् ॥ ३ ॥
अजामिलो मनुष्येषु महापापो यथाऽवितः ॥ विश्वरूपादिघाती च यथा देवेषु वासवः ॥ ४ ॥ अजामिलस्य भक्तत्वं विष्णुदूतैरिर्नूपितम् ॥ संकेतभगवन्ना-
मपुत्रेहानुषङ्गजम् ॥ ५ ॥ इन्द्रोऽपि भगवद्भक्तः सख्येनोपेन्द्रसेवकः ॥ तदधीनसुरैश्चर्यशुनिर्जयजीवितः ॥ ६ ॥ तत्रादौ त्रिभिर्ध्यायैरजामिलकथोच्यते ॥
विश्वरूपकथा षड्विन्द्रदोषोक्तये ततः ॥ ७ ॥ इन्द्रस्यैव तु दोषोक्तये वृत्राख्यानं ततोऽष्टभिः ॥ द्वाभ्यां च मरुदाख्यानमेवं प्रकरणक्रमः ॥ ८ ॥ तत्रादौ
प्रथमे विष्णोर्दूतैः पातकमोचने ॥ तत्पापख्यापनायोक्तं याम्यैर्धर्मादिलक्षणम् ॥ ९ ॥ अथ षष्ठस्कन्धो व्याख्यायते । पूर्वोक्तानुवादपूर्वकं निरन्तरोक्तनरक-
परिहारोपायं पृच्छति—निवृत्तिमार्ग इति षड्भिः । आदौ द्वितीयस्कन्धे 'वैश्वानरं याती'त्यादिना । भगवता त्वया । यथा यथावत् । यद्येन मार्गेण । क्रमेण

श्रीगोपालकृष्णाय नमः ॥ ॥ राजोवाच ॥ निवृत्तिमार्गः कथित आदौ भगवता यथा ॥ क्रमयोगोपलब्धेन ब्रह्मणा
यदसंस्मृतिः ॥ १ ॥ प्रवृत्तिलक्षणश्चैव त्रैगुण्यविषयो मुने ॥ योऽसावलीनप्रकृतेर्गुणसर्गः पुनः पुनः ॥ २ ॥ अधर्म-
लक्षणा नाना नरकाश्चानुवर्णिताः ॥ मन्वन्तरश्च व्याख्यात आद्यः स्वार्थं भुवो यतः ॥ ३ ॥ प्रियव्रतोत्तानपदोर्वश-
स्तच्चरितानि च ॥ द्वीपवर्षसमुद्राद्रिनद्युद्यानवनस्पतीन् ॥ ४ ॥ धरामण्डलसंस्थानं भागलक्षणमानतः ॥ ज्योतिषां
विवराणां च यथेदमसृजद्विभुः ॥ ५ ॥ अधुनेह महाभाग यथैव नरकान्नरः ॥ नानोग्रयातनान्नेयात्तन्मे व्याख्यातु-
मर्हसि ॥ ६ ॥ ॥ श्रीशुक उवाच ॥ न चेदिहैवापचितिं यथाहसः कृतस्य कुर्यान्मनउक्तिपाणिभिः ॥ ध्रुवं स वै प्रेत्य
नरकानुपैति ये कीर्तिता मे भवतस्तिग्मयातनाः ॥ ७ ॥

योगोऽर्चिर्वादिप्राप्तिस्तेनोपलब्धो ब्रह्मा तेन सहासंस्मृतिर्मोक्षो भवति । 'ब्रह्मणा सह ते सर्वे संप्राप्ते प्रतिसंचरे ॥ परस्यान्ते कृतात्मानः प्रविशन्ति परं पदम् ॥'
इति वचनात् ॥ १ ॥ त्रैगुण्यं स्वर्गादिसुखं तदेव विषयः प्राप्यं यस्य । न लीना प्रकृतिर्यस्य तस्य पुंसः । पुनः पुनर्गुणसर्गो भोगार्थं देहारम्भरूपो यो मार्गः
स च कथितस्तृतीये 'दक्षिणेन पथाऽर्यम्णः पितृलोकं व्रजन्ति ते' इत्यादिना ॥ २ ॥ अनुवर्णिता निरन्तराध्याये । व्याख्यातश्चतुर्थस्यादौ । यतो यस्मिन्
॥ ३ ॥ द्वीपादीन् भागतो लक्षणतो मानतश्च । धरामण्डलस्य संस्थानं ज्योतिषां विवराणां चेदं संस्थानं विभुर्ध्यातुऽसृजत्तथा व्याख्यातमित्यर्थः ॥ ४ ॥ ५ ॥
नाना उग्रा यातना येषु तान्नरकान् यथा येनोपायेन इयान्न गच्छेत्तन्मेऽधुना व्याख्यातुमर्हसि ॥ ६ ॥ तत्र तावन्मन्वाद्युक्तं प्रायश्चित्तं विना नरका दुर्निवारा
इत्याह—न चेदिति द्वाभ्याम् । मनउक्तिपाणिभिर्मनोवाक्कायैः कृतस्याहसस्यैवेहैवापचितिं प्रायश्चित्तं न कुर्याच्चेत्तर्हि स पुरुषः प्रेत्य मृत्वा नरकान्ध्रुवमुपैति ।
मे मया ये भवतः कीर्तिताः । तिग्मा दारुणा यातना येषु तान् ॥ ७ ॥

१ मोचने इत्यत्र कृते सतीत्यध्याहारः । 'मोचनम्' इत्यपि कचित्पाठः । २ तथा तृतीये 'ये स्वधर्मान्न दुहन्ति' इत्यादिना च । ३ प्रवृत्तिलक्षणश्च कथितस्तृतीये 'ये त्विहासक्तमनसः'
इत्यादिना । ४ अत्र कचित् बादरायणिरिति ऋषिरिति चोलेखो दृश्यते । ५ यथा यथावत् । ६ विवराणां चेत्युपलक्षणं नरकाणाम् इति क्रमः । ७ पाणिशब्दस्य देहवाचकत्वं 'पाणिर्हस्त इति
ख्यातः कदाचिदेह उच्यते' इत्यभिधानात् ।

ब्रह्मादेवं तस्मात्पापस्य प्रायश्चित्ते यतेत । कदा । मृत्योः पुरैव । तत्रापि अविषयता अक्षीयमाणेनात्मना देहेन । यद्वा अविषत् विपत्तिरहितो यावत् । यतात्मना
संयतेन मनसा । तत्राप्याशु । अन्यथा 'अतीव चिरकाले तु द्विगुणं व्रतमर्हति' इति द्वैगुण्यापत्तेः । तत्र च पापस्य महत्त्वमल्पत्वं चावेक्ष्य तदनु रूपे प्रायश्चित्ते
यतेत । रुजां रोगाणां निदानवित् यथा वैद्यस्तदनु रूपं चिकित्सेत तद्वत् ॥ ८ ॥ अत्र चोदयति द्वाभ्याम् । दृष्टं राजदण्डादि । श्रुतं नरकपातादि । ताभ्यामात्मनः
पापमहितं जानन्नपि भूयः प्रायश्चित्तानन्तरं करोति । अथो अतः कारणाद्वा दशाब्दादि कैयं प्रायश्चित्तम् । तेन समूलस्य दोषस्यानिवृत्तेः । निवृत्तौ वा पुनश्च
पापप्ररोहायोगादिति भावः ॥ ९ ॥ किंच क्वचित्कदाचिदभद्रात्पापान्निवर्तते । क्वचित्देव पुनराचरति । यथा कुञ्जरः स्नातोऽपि रजोभिरात्मानं मलिनी-
करोति तथा पापस्य पुनर्दुर्निवारत्वेन नरकपातस्यावश्यं भावित्वात्प्रायश्चित्तं व्यर्थमिति मन्ये ॥ १० ॥ परिहरति । कर्मणा कृच्छ्रादिप्रायश्चित्तेन कर्मणः पापस्य
निर्हारो नाश आत्यन्तिकः समूलो नहीष्यते । अविद्वानधिकारी यस्मिन्तस्य भावस्तत्त्वं तस्मात् । अतोऽविद्याया नाशभावान्नष्टेऽपि तस्मिन्पापे तत्संस्कारेण

तस्मात्पुरैवाश्विह पापनिष्कृतौ यतेत मृत्योरविषयतात्मना ॥ दोषस्य दृष्ट्वा गुरुलाघवं यथा भिषक्चिकित्सेत रुजां निदा-
नवित् ॥ ८ ॥ ॥ राजोवाच ॥ दृष्ट्वाश्रुताभ्यां यत्पापं जानन्नप्यात्मनोऽहितम् ॥ करोति भूयो विवशः प्रायश्चित्तमथो कथम्
॥ ९ ॥ क्वचिन्निवर्ततेऽभद्रात्क्वचिच्चरति तत्पुनः ॥ प्रायश्चित्तमतोऽपार्थं मन्ये कुञ्जरशौचवत् ॥ १० ॥ ॥ श्रीशुक उवाच ॥
कर्मणा कर्मनिर्हारो न ह्यात्यन्तिक इष्यते ॥ अविद्वदधिकारित्वात्प्रायश्चित्तं विमर्शनम् ॥ ११ ॥ नाश्रुतः पथ्यमेवान्नं
व्याधयोऽभिभवन्ति हि ॥ एवं नियमकृद्राजन् शनैः क्षेमाय कल्पते ॥ १२ ॥ तपसा ब्रह्मचर्येण शमेन च दमेन च ॥
त्यागेन सत्यशौचाभ्यां यमेन नियमेन च ॥ १३ ॥ देहवाग्बुद्धिजं धीरा धर्मज्ञाः श्रद्धयान्विताः ॥ क्षिपन्त्यधं महदपि वेणु-
गुल्ममिवानलः ॥ १४ ॥ केचित्केवलया भक्त्या वासुदेवपरायणाः ॥ अघं धुन्वन्ति कात्स्न्येन नीहारमिव भास्करः ॥ १५ ॥

पापान्तरस्य पुनः पुनः प्ररोहो भवत्येव । किं तर्हि मुख्यं प्रायश्चित्तं तदाह । प्रायश्चित्तं तु विमर्शनं ज्ञानम् ॥ ११ ॥ तत्तु नियमप्रमत्तः शनैर्लभते नान्य इति
सदृष्टान्तमाह—नेति । पथ्यमेवान्नमश्रुतः पुरुषान् यथा व्याधयो न बाधन्ते तथा नियमादिकर्ता क्षेमाय तत्त्वज्ञानाय समर्थो भवति ॥ १२ ॥ एतदेव विश-
दयति द्वाभ्याम् । तपसा ऐकाग्र्येण । 'मनसश्चेन्द्रियाणां च ऐकाग्र्यं परमं तपः' इति स्मृतेः । ब्रह्मचर्येणाष्टाङ्गेन । तदुक्तम् 'स्मरणं कीर्तनं केलिः प्रेक्षणं गुह्य-
भाषणम् ॥ संकल्पोऽध्यवसायश्च क्रियानिर्वृतिरेव च ॥ एतन्मैथुनमष्टाङ्गं प्रवदन्ति मनीषिणः ॥ विपरीतं ब्रह्मचर्यमेतदेवाष्टलक्षणम् ॥' इति । शमो मनसो
नियमनम् । दमो बाह्येन्द्रियाणाम् । त्यागो दानम् । यमोऽहिंसादिः । नियमो जपादिः ॥ १३ ॥ १४ ॥ अस्मादिदुष्करत्वानुसृत्यमेवान्यत्प्रायश्चित्तमाह ।
केचिदिति अनेनैवंभूता भक्तिप्रधाना विरला इति दर्शयति । केवलया तपआदिनिरपेक्षया । वासुदेवपरायणा इति नाधिकारिविशेषणमेतत् किंत्वन्येषां,
अद्वया तत्राप्रवृत्तेरर्थोत्पत्तेवेव पर्यवसानादनुवादमात्रम् ॥ १५ ॥

एतच्च ज्ञानमार्गादपि श्रेष्ठमित्याह । न तथा पूयेत शुष्येत् । तत्पुरुषनिषेवया कृष्णेऽर्पिताः प्राणा येन ॥ १६ ॥ तत्र हेतुः—सग्रीचीनः समीचीनः । अयं पन्था भक्तिमार्गः । यतः क्षेमः । क्षेमत्वे हेतुः—न कुतश्चिद्विघ्नादेर्भयं यस्मिन् । तदेवाह । सुशीलाः कृपालवः । साधवो निष्कामाः । यत्र यस्मिन्मार्गे धर्मनिष्ठाः । अतो न ज्ञानमार्ग इवासहायतानिमित्तं भयं नापि कर्ममार्गवन्मत्सरादियुक्तेभ्यो भयमिति भावः ॥ १७ ॥ भक्तेरन्यनिरपेक्षत्वमुक्तं, कृच्छ्रादीनि तु भक्तिं विना न शोधयन्तीत्याह—प्रायश्चित्तानीति । महतामप्यशोधकत्वे दृष्टान्तमाह—सुराकुम्भमापगा नद्य इवेति ॥ १८ ॥ भक्तिः स्वल्पापि पुनात्येवेत्याह—सकृदिति । तस्य गुणेषु रागमात्रमस्ति नतु ज्ञानं यस्य तन्मनः । तावतैव चीर्णं निष्कृतं प्रायश्चित्तं यैः ॥ १९ ॥ इममर्थमितिहासेनोपपादयति—

न तथा ह्यधवान् राजन्पूयेत तपआदिभिः ॥ यथा कृष्णार्पितप्राणस्तत्पुरुषनिषेवया ॥ १६ ॥ सग्रीचीनो ह्ययं लोके पन्थाः क्षेमोऽकुतोभयः ॥ सुशीलाः साधवो यत्र नारायणपरायणाः ॥ १७ ॥ प्रायश्चित्तानि चीर्णानि नारायणपराङ्मुखम् ॥ न निष्पुनन्ति राजेन्द्र सुराकुम्भमिवापगाः ॥ १८ ॥ सकृन्मनः कृष्णपदारविन्दयोर्निवेशितं तद्गुणरागि यैरिह ॥ न ते यमं पाशभृत्तश्च तद्गटान्स्वप्नेऽपि पश्यन्ति हि चीर्णनिष्कृताः ॥ १९ ॥ अत्र चोदाहरन्तीममितिहासं पुरातनम् ॥ दूतानां विष्णुयमयोः संवादस्तं निबोध मे ॥ २० ॥ कान्यकुब्जे द्विजः कश्चिद्दासीपतिरजामिलः ॥ नाम्ना नष्टसदाचारो दास्याः संसर्गदूषितः ॥ २१ ॥ बन्धक्षकैतवैश्रौर्यैर्गर्हितां वृत्तिमास्थितः ॥ बिभ्रत्कुटुम्बमशुचिर्यातयामास देहिनः ॥ २२ ॥ एवं निवसतस्तस्य लालयानस्य तत्सुतान् ॥ कालोऽत्यगान्महान् राजन्नष्टाशीत्यायुषः समाः ॥ २३ ॥ तस्य प्रवयसः पुत्रा दश तेषां तु योऽवमः ॥ बालो नारायणो नाम्ना पित्रोश्च दयितो भृशम् ॥ २४ ॥ स बद्धहृदयस्तस्मिन्नर्भके कलभाषिणि ॥ निरीक्षमाणस्तल्लीलां मुमुदे जरठो भृशम् ॥ २५ ॥ भुञ्जानः प्रपिबन्वादनबालकस्नेहयन्त्रितः ॥ भोजयन्पाययन्मूढो न वेदागतमन्तकम् ॥ २६ ॥ स एवं वर्तमानोऽज्ञो मृत्युकाल उपस्थिते ॥ मर्तिं चकार तनये बाले नारायणाह्वये ॥ २७ ॥ ॥

अत्र चेति । मे मत्तः ॥ २० ॥ कान्यकुब्जे पुरे । दास्याः पतिः नाम्ना अजामिलः ॥ २१ ॥ बन्दीग्रहेण अक्षैश्च द्यूतेन कैतवैर्वैश्रवनादिभिश्च । वृत्तिं जीविकाम् । बिभ्रत् पुष्पान् । यातयामास पीडयामास ॥ २२ ॥ आयुषः संबन्धी महान् कालोऽत्यगात् । स कियानित्यपेक्षायामाह । अष्टाशीत्या संख्यया युक्ताः समाः संवत्सराः ॥ २३ ॥ प्रवयसो वृद्धस्य ॥ २४ ॥ बद्धं हृदयं येन । जरठो वृद्धः ॥ २५ ॥ एतच्च तदुपलानादि श्रीनारायणनामोच्चारमाहात्म्येन तद्भक्तिरेवाभूदिति सिद्धान्तोपयोगित्वेनापि द्रष्टव्यम् ॥ २६ ॥ २७ ॥

१ नारायणपरायणा इत्यस्यामर्थः । २ अत्रेतनः अपिशब्दः सकृदित्यादि प्रत्येकं संबध्यते । सकृदपि किं पुनरसकृत् । मनः संशयात्मकमप्यन्तःकरणं किं पुनर्निश्चयात्मिका बुद्धिः । पदारविन्दयोरपि किं पुनः सर्वमूर्तौ निवेशितम्, बलादपि किं पुनः स्वतो निविष्टम् । तद्गुणेष्वपि रागि किं पुनस्तत्स्वरूपे । ३ यैरिहेति सामान्यवाचिभ्यां सर्वनामभ्यां मनोनिवेशने जातिदेशाद्यनपेक्षत्वं गम्यते । ४ धनाशया धनिकादीन्बन्दीकृत्य तेभ्यो धनग्रहणेनेत्यर्थः ।

वक्राणि तुण्डानि मुखानि येषाम् । ऊर्ध्वानि रोमाणि येषां तान् ॥ २८ ॥ प्लावितेन पुतलं नीतेन ॥ २९ ॥ हरिकीर्तनं निश्चयापतन् । यतस्तद्भर्तुर्नाम ॥ ३० ॥ ॥ ३१ ॥ पुरःसरा भूत्याः ॥ ३२ ॥ अस्य नयनं निषेधय ॥ ३३ ॥ वयं युष्मान्न जानीम इति न कोपः कार्यो यतोऽलौकिकाद्भुतरूपा यूयमित्याहुः—सर्वे इति सार्धाभ्याम् । लसन्त्यः पुष्करमालाः सन्ति येषाम् ॥ ३४ ॥ नूतनं नवं वयो येषाम् । निषङ्ग इषुधिः । धनुर्निषङ्गादिभिः श्रीः शोभा येषां ते ॥ ३५ ॥ विगतं तिमिरमालोकश्चान्यस्य प्रकाशो यासु तथाभूता दिशः कुर्वन्तः । भवतामेतदनुचितमित्याहुः—किमर्थमिति ॥ ३६ ॥ अहो दण्ड्यादण्ड्यादिज्ञानशून्या एते चोरा एवास्मद्विरा धर्मराजस्य किङ्करा इत्यनृतं वदन्तीति विस्मयेन प्रहस्य तान्प्रत्यूचुः । मेघस्वेव निर्हादो ध्वनिर्विस्तारस्तथा ॥ ३७ ॥ तत्त्वं स्वरूपम् । लक्षणं प्रमाणम् । स पाशहस्तास्त्रीन्दृष्ट्वा पुरुषान्भृशदारुणान् ॥ वक्रतुण्डानूर्ध्वरोम्ण आत्मानं नेतुमागतान् ॥ २८ ॥ दूरे क्रीडनकासक्तं पुत्रं नारायणाह्वयम् ॥ प्लावितेन स्वरेणोच्चैराजुहावाकुलेन्द्रियः ॥ २९ ॥ निश्चयं भ्रियमाणस्य ब्रुवतो हरिकीर्तनम् ॥ भर्तुर्नाम महाराजपार्षदाः सहसाऽपतन् ॥ ३० ॥ विकर्षतोऽन्तर्हृदयाद्दासीपतिमजामिलम् ॥ यमप्रेष्यान्विष्णुदूता वारयामासुरो-जसां ॥ ३१ ॥ ऊचुर्निषेधितास्तांस्ते वैवस्वतपुरःसराः ॥ के यूयं प्रतिषेद्धारो धर्मराजस्य शासनम् ॥ ३२ ॥ कस्य वा कुत आयाताः कस्मादस्य निषेधय ॥ किं देवा उपदेवा वा यूयं किं सिद्धसत्तमाः ॥ ३३ ॥ सर्वे पद्मपलाशाक्षाः पीतकौशेयवाससः ॥ किरीटिनः कुण्डलिनो लसत्पुष्करमालिनः ॥ ३४ ॥ सर्वे च नूतनवयसः सर्वे चारुचतुर्भुजाः ॥ धनुर्निषङ्गासिगदाशङ्खचक्राम्बुजश्रियः ॥ ३५ ॥ दिशो वितिमिरालोकाः कुर्वन्तः स्वेन रोचिषा ॥ किमर्थं धर्मपालस्य किङ्करान्नो निषेधय ॥ ३६ ॥ श्रीशुक उवाच ॥ इत्युक्ते यमदूतैस्तेर्वासुदेवोक्तकारिणः ॥ तान् प्रत्यूचुः प्रहस्येदं मेघनिर्हादया गिरा ॥ ३७ ॥ ॥ विष्णुदूता ऊचुः ॥ यूयं वै धर्मराजस्य यदि निर्देशकारिणः ॥ ब्रूत धर्मस्य नस्तत्त्वं यच्च धर्मस्य लक्षणम् ॥ ३८ ॥ कथंस्विद्ध्रियते दण्डः किं वाऽस्य स्थानमीप्सितम् ॥ दण्ड्याः किंकारिणः सर्वे आहोस्वित्कतिचिन्नृणाम् ॥ ३९ ॥ ॥ यमदूता ऊचुः ॥ वेदप्रणिहितो धर्मो ह्यधर्मस्तद्विपर्ययः ॥ वेदो नारायणः साक्षात्स्वयंभूरिति शुश्रुम ॥ ४० ॥ ॥

॥ ३८ ॥ कथंस्वित्केन प्रकारेण । स्थानं विषयः । कारिणः कर्मिणः । नृणामिति नरा एव न पश्चादयः । तेष्वापि कतिचिदेवेत्यर्थः ॥ ३९ ॥ वेदेन प्रणिहितो विहितो धर्मः, वेदप्रमाणक इत्यर्थः । अनेन यो वेदप्रमाणकः स धर्मो यो धर्मः स वेदप्रमाणक इति स्वरूपं प्रमाणं चोक्तम् । यथाह जैमिनिः ‘चोदनालक्षणोऽर्थो धर्मः’ इति । व्याख्यातं च भट्टैः ‘द्वयमेकेन सूत्रेण श्रुत्यर्थाभ्यां निरूप्यते’ इति । अपृष्टस्याप्यधर्मस्य स्वरूपं लक्षणं च दण्डस्थानकथनायाहुः । तद्विपर्ययो यो वेदनिषिद्धः सोऽधर्मः । निषेधश्च तस्मिन्प्रमाणमित्यर्थः । वेदस्य प्रमाण्ये हेतुः—वेदो नारायणादुद्भूतः स एव साक्षादित्युपचारः । स्वयंभूरिति च निःश्वासमात्रेण स्वयमेव भवतीति । तथाच श्रुतिः—‘अस्य महतो भूतस्य निःश्वासितमेतद्यद्यवेदः’ इति ॥ ४० ॥

१ अजामिलकृतदुरितानां कायिकादित्रैविध्यान्त्रय एव याम्या आगता इति ज्ञेयम् । २ भर्तुर्नाम ब्रुवतः साकेत्येन नामोच्चारणं कृतवतः । ३ ओजसा बलात्कारेण । ४ ‘इत्युक्ता यम-दूतैस्ते’ इत्यपि पाठः । ५ द्वयं स्वरूपं प्रमाणं चेत्युभयम् । ६ स्वयमेवेत्यर्थः ।

कोऽसौ नारायणस्तत्राहुः । येन स्वधाम्नि स्वस्वरूपे । अमी भावाः प्राणिनः । गुणाः शान्तत्वादयः । नामानि ब्राह्मण इत्यादीनि । क्रियाश्चाध्ययनाद्याः ।
रूपाणि वर्णाश्रमादयस्तैर्विभाव्यन्ते विविच्यन्ते । यथातथं यथावत् । स नारायणः ॥ ४१ ॥ तथाप्यधर्मोऽनेन कृत इति कुतो ज्ञायते तत्राहुः—सूर्य इति ।
अहनी अहश्च रात्रिश्च । कम् उदकम् । कुः पृथ्वी । दैह्यस्य जीवस्य । यथाहुः—‘आदित्यचन्द्रावनिलोऽनलश्च द्यौर्भूमिरापो हृदयं यमश्च ॥ अहश्च रात्रिश्च उभे
च सन्ध्ये धर्मश्च जानाति नरस्य वृत्तम् ॥’ इति ॥ ४२ ॥ स्थानमाहुः । एतैर्निमित्तभूतैर्विज्ञातः । दण्ड्यानाहुः—सर्व इति ॥ ४३ ॥ विपरीतान्यभद्राण्यपि
कर्मिणां संभवन्ति । यतस्तेषां गुणसङ्गोऽस्ति । यदि कश्चिदकर्ता स्यात्तर्हि तस्याभद्राणि न स्युः, न त्वेतदस्तीत्याहुः । नहि देहवानकर्मकृदस्तीति । अतः सर्वे
कर्मिणः कर्मिणां च पापस्यावश्यंभावित्वात्ते सर्वे दण्डमर्हन्तीत्यर्थः ॥ ४४ ॥ कथंस्विद्विद्यते दण्ड इत्यस्योत्तरम्—येनेति । धर्मो वेति दृष्टान्तः । अधर्मानुसारेण

येन स्वधाद्यमी भावा रजःसत्त्वतमोमयाः ॥ गुणानामक्रियारूपैर्विभाव्यन्ते यथातथम् ॥ ४१ ॥ सूर्योऽग्निः खं मरु-
द्भावः सोमः सन्ध्याहनी दिशः ॥ कं कुः कालो धर्म इति ह्येते दैह्यस्य साक्षिणः ॥ ४२ ॥ एतैरधर्मो विज्ञातः स्थानं
दण्डस्य युज्यते ॥ सर्वे कर्मानुरोधेन दण्डमर्हन्ति कारिणः ॥ ४३ ॥ संभवन्ति हि भद्राणि विपरीतानि चानघाः ॥
कारिणां गुणसङ्गोऽस्ति देहवान्न ह्यकर्मकृत् ॥ ४४ ॥ येन यावान्यथाऽधर्मो धर्मो वेह संमीहितः ॥ स एव तत्फलं
भुङ्क्ते तथा तावदमुत्र वै ॥ ४५ ॥ यथेह देवप्रवरास्त्रैविध्यमुपलभ्यते ॥ भूतेषु गुणवैचित्र्यात्तथान्यत्रानुमीयते ॥ ४६ ॥
वर्तमानोऽन्ययोः कालो गुणाभिज्ञापको यथा ॥ एवं जन्मान्ययोरेतद्धर्माधर्मनिदर्शनम् ॥ ४७ ॥ मनसैव पुरे देवः
पूर्वरूपं विपश्यति ॥ अनुमीमांसतेऽपूर्वं मनसा भगवानजः ॥ ४८ ॥

दण्डो धर्मानुसारेण सुखवदित्यर्थः ॥ ४५ ॥ न केवलं सूर्यादय एव धर्माधर्मज्ञापकाः किंत्वर्थापत्तिरपीत्याहुः—यथेति । हे देवप्रवराः, इह जन्मनि
शान्तघोरमूढत्वेन वा सुखदुःखमिश्रत्वेन वा धार्मिकत्वादिना वा त्रैविध्यं भूतेषु यथोपलभ्यते तथान्यत्र जन्मान्तरेऽनुमीयते त्रैविध्यान्यथानुपपत्त्या कल्प्यते
॥ ४६ ॥ वर्तमानजन्मना पूर्वापरजन्मधर्माधर्मज्ञानं भवतीति सदृष्टान्तमाहुः । वर्तमानो वसन्तादिकालः । अन्ययोर्भूतभविष्ययोर्वसन्तयोर्गुणाः पुष्पफला-
दयस्तेषामभिज्ञापको यथा । एवमेतज्जन्म अन्ययोर्भूतभविष्यजन्मनोर्धर्माधर्मो निदर्शयतीति तथा ॥ ४७ ॥ अयं च धर्माधर्मज्ञानप्रकारोऽन्येषां, धर्मराजस्तु
मनसैव सर्वं पश्यतीत्याहुः । पुरे संयमिन्यां स्थित एव देवो यमो देहे स्थितोन्तर्योमी वा जीवस्य पूर्वरूपं धर्माधर्मादियुक्तं विशेषेण पश्यति । अन्वनन्तर-
मपूर्वं रूपं मीमांसते । यद्यस्यानुरूपं तद्विचारयति, यतोऽसौ भगवानजः ॥ ४८ ॥

१ धर्मो धर्माभिमानो देवताविशेषः । एतत्प्रमाणोपन्यासो मूलेऽनुक्तानां संग्रहार्थः । २ गोशब्देन द्यौः । बहुवचनात्तत्संचारिणो देवाः । ‘मरुदेवः’ इति पाठः तत्र देवोऽन्तर्योमी ।
३ ‘कं कुः कालः स्वयं धर्म इति दैह्यस्य साक्षिणः’ इति पाठः । ४ ‘अभिज्ञातः’ इति पाठः । ५ समीहितः आचीर्णः । ६ त्रैविध्यं उत्तममध्यमाधमसाधनकर्तृत्वम् । ७ यमपक्षे भगवान्
सर्वज्ञः, अजो ब्रह्मतुल्यः । अन्तर्योमिपक्षे तु यथाश्रुतमेव ।
जीवस्त्वीश्वरेणोपस्थापितं वर्तमानं देहं पश्यति नतु पूर्वमपरं चेत्याहुः—यथेति । अज्ञोऽविद्योपाधिर्जीवस्तु व्यक्तमेव प्राचीनकर्माभिव्यक्तं वर्तमानमेव देहाद्यु-
पास्तेऽहमिति मन्यते, पूर्वमपरं वा न वेद । अत्र हेतुः—नष्टा जन्मानां स्मृतिर्यस्य । अत्र दृष्टान्तः—तमसा निद्रया युक्तो यथा स्वप्नेऽपि व्यक्तमेव देहाद्युपास्ते नतु
जाग्रदेहादि पूर्वस्वप्नादिगतं वा तद्वदित्यर्थः ॥ ४९ ॥ एवंभूतस्य जीवस्य संसारं प्रपञ्चयन्ति पञ्चभिः श्लोकैः । पञ्चभिः कर्मेन्द्रियैः स्वार्थानुपादानादीन्कुरुते ।
पञ्च शब्दादीन्वेद पञ्चभिर्ज्ञानेन्द्रियैः । षोडशेन मनसा सह सप्तदशः षोडशोपाध्यन्तर्गतोऽपि स्वयं त्वेक एव । सर्वेन्द्रियविषयप्रतिसंधानात् । त्रीन् ज्ञानक-
र्मेन्द्रियमनोविषयान्प्राप्नोति ॥ ५० ॥ तदेतल्लिङ्गशरीरं शक्तित्रयं गुणत्रयकार्यं महदनादि पुंसि जीवे अन्वनुसंसृतिं धत्ते ॥ ५१ ॥ नेच्छन्ननिच्छन्नप्यनेनैव कर्माणि
कार्यते । कोशकारः कीटविशेषः । मुह्यति निर्गमोपायं न जानाति ॥ ५२ ॥ कार्यते इत्यत्रानुभवं प्रमाणयन्ति—नहीति । गुणैर्गुणकार्यरागादिभिः ।

यथाऽज्ञस्तमसा युक्त उपास्ते व्यक्तमेव हि ॥ न वेद पूर्वमपरं नष्टजन्मस्मृतिस्तथा ॥ ४९ ॥ पञ्चभिः कुरुते स्वार्थान्पञ्च
वेदाथ पञ्चभिः ॥ एकस्तु षोडशेन त्रीन्स्वयं सप्तदशोऽश्रुते ॥ ५० ॥ तदेतत्षोडशकलं लिङ्गं शक्तित्रयं महत् ॥ धत्तेऽनु-
संसृतिं पुंसि हर्षशोकभयार्तिदाम् ॥ ५१ ॥ देहज्ञोऽजितषड्गुणो नेच्छन्कर्माणि कार्यते ॥ कोशकार इवात्मानं कर्मणा-
च्छाद्य मुह्यति ॥ ५२ ॥ नहि कश्चित्क्षणमपि जातु तिष्ठत्यकर्मकृत् ॥ कार्यते ह्यवशः कर्म गुणैः स्वाभाविकैर्बलात्
॥ ५३ ॥ लब्ध्वा निमित्तमव्यक्तं व्यक्ताव्यक्तं भवत्युत ॥ यथायोनि यथाबीजं स्वभावेन बलीयसा ॥ ५४ ॥ एष प्रकृति-
सङ्गेन पुरुषस्य विपर्ययः ॥ आसीत्स एव नचिरादीशसङ्गाद्विलीयते ॥ ५५ ॥ अयं हि श्रुतसंपन्नः शीलवृत्तगुणालयः ॥
धृतत्रतो मृदुर्दान्तः सत्यवान्मन्त्रविच्छुचिः ॥ ५६ ॥ गुर्वभ्यतिथिवृद्धानां शुश्रूषुर्निरहंकृतः ॥ सर्वभूतसुहृत्साधुर्मितवा-
गैनसूयकः ॥ ५७ ॥ एकदाऽसौ वनं यातः पितृसंदेशकृद्विजः ॥ आदाय तत आवृत्तः फलपुष्पसमित्कुशान् ॥ ५८ ॥
ददर्श कामिनं कंचिच्छूद्रं सह भुजिष्यया ॥ पीत्वा च मधु मैरेयं मदाघूर्णितनेत्रया ॥ ५९ ॥

स्वाभाविकैः पूर्वकर्मसंस्कारोद्भूतैः ॥ ५३ ॥ कर्मवशेन च तदनुरूपो देहो भवतीत्याहुः—लब्ध्वेति । अव्यक्तमदृष्टं निमित्तं लब्ध्वा व्यक्ताव्यक्तं तदनुरूपं स्थूलं सूक्ष्मं
च शरीरं भवति । यथायोनि मातृसदृशम् । यथाबीजं पितृसदृशम् । स्वभावो वासना । शुक्रशोणितयोरेकत्वेऽपि कर्मवासनया मातापितृसदृशो देहो भव-
तीत्यर्थः ॥ ५४ ॥ संसारचक्रमुपसंहरन्तो मुक्तिप्रकारमाहुः—एष इति । ईशसङ्गात् परमेश्वरभजनात् ॥ ५५ ॥ तदेवं सामान्यतो धर्मादिनिर्णयसुक्त्वा प्रसूत-
त्वाजामिलसाधर्मं प्रपञ्चयन्तो दण्ड्यत्वमाहुः—अयं हीति यावदध्यायसमाप्तिः । तत्र द्वाभ्यां तत्पूर्ववृत्तान्तानुवादोऽन्यायातिरेकप्रदर्शनार्थः । शीलं सुखभावः,
वृत्तं सदाचारः, गुणाः क्षमादयस्तेषामालयः ॥ ५६ ॥ निरहंकृतो निरहंकारः ॥ ५७ ॥ तत आवृत्तो वनात्परावृत्तः ॥ ५८ ॥ भुजिष्यया भोगक्षिया दास्या ।
मैरेयं मधु पैठी सुरां पीत्वा । मदेनाघूर्णिते भ्रान्ते नेत्रे यस्याः ॥ ५९ ॥

विशेषेण श्रुयन्ती नीवी यस्यास्तया सह । व्यपेतं स्वाचाराद्धम् ॥ ६० ॥ कामेन कामोद्दीपकेन तदङ्गरागेण हरिद्रादिना लिप्तेन ॥ ६१ ॥ सत्त्वं धैर्यम् । श्रुतं ज्ञानम् । तद्वलेन स्तम्भयन्नपि मदनेन कम्पितं मनः समाधातुं नियमितं शक्तो नाभूत् ॥ ६२ ॥ तद्दर्शनमेव निमित्तं यस्य स्मरव्याजग्रहस्य तेन ग्रस्तः । विचेतनो गतस्मृतिः ॥ ६३ ॥ यावता समग्रेण ॥ ६४ ॥ लम्बितां परिणीताम् ॥ ६५ ॥ ६६ ॥ अघरूपमायुर्यस्य । मलमेव तदीयमन्नादिकमतीति मलात् ॥ ६७ ॥ अकृतनिर्वेशमकृतप्रायश्चित्तम् । अस्यैव च हितार्थं नेष्याम इत्याहुः—यत्रेति ॥ ६८ ॥ ॥ इति श्रीमद्भागवते महापुराणे षष्ठस्कन्धे भावार्थदीपि-

मत्तया विश्रुतयन्नीव्या व्यपेतं निरपत्रपम् ॥ क्रीडन्तमनु गायन्तं हसन्तमनयाऽन्तिके ॥ ६० ॥ दृष्ट्वा तां कामलिप्तेन बाहुना परिरम्भिताम् ॥ जगाम हृच्छयवशं सहसैव विमोहितः ॥ ६१ ॥ स्तम्भयन्नात्मनात्मानं यावत्सत्त्वं यथा-श्रुतम् ॥ न शशाक समाधातुं मनो मदनवेपितम् ॥ ६२ ॥ तन्निमित्तस्मरव्याजग्रहग्रस्तो विचेतनः ॥ तामेव मनसा ध्यायन्स्वधर्माद्विरराम ह ॥ ६३ ॥ तामेव तोषयामास पित्र्येणार्थेन यावता ॥ ग्राम्यैर्मनोरमैः कामैः प्रसीदेत यथा तथा ॥ ६४ ॥ विप्रां स्वभार्यामप्रौढां कुले महति लम्बिताम् ॥ विससर्जाचिरात्पापः स्वैरिण्यापाङ्गविद्धधीः ॥ ६५ ॥ यतस्ततश्चोपनिन्ये न्यायतोऽन्यायतो धनम् ॥ बभारास्याः कुटुम्बिन्याः कुटुम्बं मन्दधीरयम् ॥ ६६ ॥ यदसौ शास्त्रमुल्लङ्घ्य स्वैरचार्यार्थगर्हितः ॥ अवर्तत चिरं कालमघायुरशुचिर्मलात् ॥ ६७ ॥ तत एनं दण्डपाणेः सकाशं कृतकित्विषम् ॥ नेष्यामोऽकृतनिर्वेशं यत्र दण्डेन शुध्यति ॥ ६८ ॥ ॥ इति श्रीमद्भागवते म० पु० षष्ठस्कन्धे अजामिलोपाख्याने प्रथमोऽध्यायः ॥ १ ॥ ॥ श्रीशुक उवाच ॥ एवं ते भगवद्भूता यमदूताभिभाषितम् ॥ उपाधार्याथ तान् राजन्प्रत्याहुर्नयकोविदाः ॥ १ ॥ ॥ विष्णुदूता ऊचुः ॥ अहो कष्टं धर्मदृशामधर्मः स्पृशते सभां ॥ यत्रादण्ड्येष्वपापेषु दण्डो यैर्ध्रियते वृथा ॥ २ ॥ प्रजानां पितरो ये च शास्तारः साधवः समाः ॥ यदि स्यात्तेषु वैषम्यं कं यान्ति शरणं प्रजाः ॥ ३ ॥ यद्यदाचरति श्रेयानितरस्तत्तदीहते ॥ स यत्प्रमाणं कुरुते लोकस्तदनुवर्तते ॥ ४ ॥ ॥

कायां टीकायां प्रथमोऽध्यायः ॥ १ ॥ ॥ ७ ॥ ॥ द्वितीये वैष्णवैर्याम्यान्नाममाहात्म्यमद्भुतम् ॥ श्रावयित्वा द्विजो विष्णोर्लोकं नीत इतीर्यते ॥ १ ॥ नयकोविदा न्यायनिपुणाः ॥ १ ॥ धर्मदृशां सभामधर्मः स्पृशति । तदाहुः—यत्र सभायाम् । यैर्धर्मदृग्भिः । तेषां तां सभाम् ॥ २ ॥ पितरः पितृवत्पालकाः । शास्तारो दण्ड्यनुशिक्षकाः । वैषम्यमदण्डनम् ॥ ३ ॥ एतत्प्रवर्तितमधर्ममन्योऽपि करिष्यतीति महत्कष्टमभूदित्याहुः—यद्यदिति । श्रेयान् श्रेष्ठः ॥ ४ ॥ ॥

१ बाहुनेति विट्स्थेत्यर्थः । २ आत्मना मनसा आत्मानं चित्तम् । ३ स्वैरिण्याः कटाक्षैर्विशिष्टमनोवृत्तिः सन्नित्यर्थः । संधिरार्थः । अथवा स्वैरिण्या कर्त्र्या अपाङ्गेन करणेनेति वीर० । ४ दण्डेन नरकानुभवरूपेण । ५ 'एतत्ते' इति पाठः । ६ 'सताम्' इति पाठः ।

विश्रुतयातादपीत्याहुः—यस्येति द्वाभ्याम् । निर्वृतो निश्चिन्तः ॥ ५ ॥ विश्वासेन नितरामर्पित आत्मा येन तम् । विश्रम्भणीयो विश्वसनीयः । सघृणश्चेत् ॥ ६ ॥ नन्वस्य पापिनो दण्डे किमर्थमाक्रोशः क्रियते तत्राहुः—अयं हीति । यद्यस्याद्विवशोऽपि हरेर्नाम व्याजहारोच्चारितवान् । न केवलं प्रायश्चित्तमात्रं हरेर्नाम, अपितु स्वस्त्ययनं मोक्षसाधनमपि । 'सकृदुच्चरितं येन हरिरित्यक्षरद्वयम् ॥ बद्धः परिकरस्तेन मोक्षाय गमनं प्रति ॥' इति स्मृतेः ॥ ७ ॥ ननु कर्मसा-द्रुण्यकरं हरेर्नामेति युक्तम्, 'यस्य स्पृष्टा च नामोक्त्या तपोयज्ञक्रियादिषु ॥ न्यूनं संपूर्णतां याति सद्यो वन्दे तमच्युतम् ॥' इत्यादिवचनात्, स्वातन्त्र्येण त्वयनिवर्तकं हरेर्नाम कथं स्यात्तत्राहुः—एतेनैवेति । अघोनः अघवतः । मघवच्छब्दवद्भूषम् । यत् आ इति च्छेदः । आ ईषदाभासमात्रं चतुरक्षरं यन्नाम जगाद एतेनैव केवलेन । चतुरक्षरमित्यनेनाधिक्यं च दर्शितम् । कथं जगाद । नारायण आय आगच्छ इत्येवं विक्रोशरूपेण पुत्राह्वनेन । अयं भावः—कर्माङ्गत्वेऽपि हरिनाम्नः स्वादित्वादिवत्संयोगपृथक्त्वेन सर्वप्रायश्चित्तार्थत्वं युक्तमेव । तथाहि 'अवशेनापि यन्नाम्नि कीर्तिते सर्वपातकैः ॥ पुमान् विमुच्यते सद्यः सिंहत्रस्तैर्मृगैरिव ॥' इत्यादिभिः पुराणे तावत्सहस्रशो नाम्नः स्वातन्त्र्यमवगम्यते । नचैतेऽर्थवादा इति शङ्कनीयम्, विधिशेषत्वाभावात् । नच विध्यश्रवणादन्यशेषता कल्पनीया ।

यस्याङ्गे शिर आधाय लोकः स्वपिति निर्वृतः ॥ स्वयं धर्ममधर्मं वा नहि वेद यथा पशुः ॥ ५ ॥ स कथं न्यर्पितात्मानं कृतमैत्रमचेतनम् ॥ विश्रम्भणीयो भूतानां सघृणो द्रोघुमर्हति ॥ ६ ॥ अयं हि कृतनिर्वेशो जन्मकोट्यंहसामपि ॥ यद्व्याजहार विवशो नाम स्वस्त्ययनं हरेः ॥ ७ ॥ एतेनैव ह्यघोनोऽस्य कृतं स्यादघनिष्कृतम् ॥ यदा नारायणायेति जगाद चतुरक्षरम् ॥ ८ ॥ स्तेनः सुरापो मित्रधृग्ब्रह्महा गुरुतल्पगः ॥ स्त्रीराजपितृगोहन्ता ये च पातकिनोऽपरे ॥ ९ ॥ सर्वेषामप्यघवतामिदमेव सुनिष्कृतम् ॥ नामव्याहरणं विष्णोर्यतस्तद्विषया मतिः ॥ १० ॥ न निष्कृतैरुदितैर्ब्रह्मवादिभिस्तथा विशुध्यत्यघवान् व्रतादिभिः ॥ यथा हरेर्नामपदैरुदाहृतैस्तदुत्तमश्लोकगुणोपलम्भकम् ॥ ११ ॥ ॥

यदा 'आग्नेयोऽष्टाकपालो भवति' इत्यादिवदप्राप्तार्थत्वेन विधिकल्पनोपपत्तेः । मन्त्रेषु च 'मर्ता अमर्त्यस्य ते भूरि नाम मनामहे । विप्रासो जातवेदसः' 'आस्यं जानन्तो नाम चिद्विक्तन' इत्यादिषु नाम्नस्तपोदानादिसर्वधर्माधिक्यमवगम्यते । उपपादितं च मन्त्रार्थवादानामपि स्वार्थं प्रामाण्यं देवताधिकरणे । तस्माच्छ्रीनारायणनामाभासमात्रेणैव सर्वाघनिष्कृतं कृतं स्यादिति ॥ ८ ॥ ननु कामकृतानां बहूनां महापातकानां सहस्रश आवर्तितानां द्वादशाब्दकोटिभिरप्यनित्यार्थानां कथमिदमेकमेव प्रायश्चित्तं स्यात्तत्राहुः—स्तेन इति द्वाभ्याम् ॥ ९ ॥ सुनिष्कृतं श्रेष्ठं प्रायश्चित्तमिदमेव । तत्र हेतुः—यतो नामव्याहरणात् । तद्विषया नामोच्चारकपुरुषविषया मदीयोऽयं मया सर्वतो रक्षणीय इति विष्णोर्मतिर्भवति ॥ १० ॥ श्रेष्ठत्वमेवोपपादयन्ति—नेति द्वाभ्याम् । ब्रह्मवादिभिर्मन्त्रादिभिरुक्तैर्व्रतादिभिर्निष्कृतैस्तथा न शुध्यति । उदाहृतैरुच्चारितैर्यथा । नामपदैरित्यनेन नमामीत्यादिक्रियायोगोऽपि नापेक्षित इति दर्शितम् । किंच तन्नामपदोच्चारणमुत्तमश्लोकस्य गुणानां चोपलम्भकं ज्ञापकं भवति ननु कृच्छ्रचान्द्रायणादिवत्पापनिवृत्तिमात्रोपक्षेणमित्यर्थः ॥ ११ ॥ ॥ ॥ ॥

१ अर्थवादलक्षणं यथा—'विरोधे गुणवादः स्यादनुवादोऽवधारिते । भूतार्थवादस्तद्वानादर्थवादस्त्रिधा मतः' इति । २ यस्य लोकपालस्य श्रेष्ठत्वेनाभिमतस्य । ३ कृतमैत्रं कृतविश्वासम् । अचेतनं पशुवत्स्वातन्त्र्येण धर्माधर्मविवेकहीनम् । ४ मर्ता मर्त्यो मरणधर्माणो विप्रासो विप्रा वयममर्त्यस्य जातवेदसस्ते नाम भूरि तपोदानादिसर्वधर्मभ्योऽधिकं मनामहे मन्यामहे । ५ अस्य विष्णोः । आ सम्यक्प्रकारेण नाम यूयं विवक्तुं कीर्तयत । किं कुर्वन्तः । चित्कचिज्जानन्तो नाममाहात्म्यम् । ६ नामपदैरिति बहुत्वं गौरवेण । नारायणादिनाम्नः एकैनापि पदेन सुबन्तशब्दमात्रेणापीति ज्ञेयम् ।

नैकान्तिकं नात्यन्तशोधकम् । तन्निष्कृतम् । यस्मिन्कृतेऽप्यसत्पथे पापमार्गे मनो धावति चेत् । कर्मणां पापानां निर्हारमात्यन्तिकं नाशमिच्छतां हरेर्गुणानुवाद एव प्रायश्चित्तम् । यतोऽसौ खलु सत्त्वभावनश्चित्तशोधकः ॥ १२ ॥ अथ तस्मादेनं मा अपमार्गेण नयत । कृतमशेषाणामघानां निष्कृतं येन । यद्यस्मात् । समग्रहीत् संपूर्णमुच्चारितवान् । नामैकदेशेनाप्यलमिति भावः । म्रियमाण इत्यनेन पुनः पापान्तरासंभव उक्तो नतु तत्कालत्वमेव विवक्षितम् । तदानीं कृच्छ्रादिविधिवन्नामोच्चारणविधेरप्यसंभवात् । नच विधिं विना काकतालीयनामोच्चारणं पापपहमिति प्रमाणमस्ति ॥ १३ ॥ नन्वयं पुत्रनामाग्रहीत्र तु भगवन्नाम तत्राहुः—सांकेत्यं पुत्रादौ संकेतितम् । पारिहास्यं परिहासेन कृतम् । स्तोभं गीतालापपूरणार्थं कृतम् । हेलनं किं विष्णुनेति सावज्ञमपि च वैकुण्ठनामोच्चारणम् ॥ १४ ॥ ननु नायं संकल्पपूर्वकं वैकुण्ठनामाग्रहीतिकु पुत्रस्नेहपरवशः संस्तत्राहुः—पतित इति । अवशेनापि यो हरिरित्याह स यातनां नार्हति । पुमानित्यनेन नात्र वर्णाश्रमादिनियम इत्युक्तम् । अवशत्वमेवाह—पतितः प्रासादादिभ्यः । स्वलितो मार्गे । भग्नो भग्नगात्रः । संदष्टः सर्पादिभिः । तप्तो ज्वरादिना । आहतो दण्डादिना ॥ १५ ॥ ननु महतः पापस्य महदेव प्रायश्चित्तं युक्तं नत्वल्पं नामग्रहणमात्रम्, पापतारतम्येन कृच्छ्रादितारतम्यवत्,

नैकान्तिकं तद्धि कृतेऽपि निष्कृते मनः पुनर्धावति चेदसत्पथे ॥ तैत्कर्मनिर्हारमभीप्सतां हरेर्गुणानुवादः खलु सत्त्वभावनः ॥ १२ ॥ अथैनं माऽपनयत कृताशेषाघनिष्कृतम् ॥ यदसौ भगवन्नाम म्रियमाणः समग्रहीत् ॥ १३ ॥ सांकेत्यं पारिहास्यं वा स्तोभं हेलनमेव वा ॥ वैकुण्ठनामग्रहणमशेषाघहरं विदुः ॥ १४ ॥ पतितः स्वलितो भग्नः संदष्टस्तस आहतः ॥ हरिरित्यवशेनाह पुमान्नार्हति यातनाम् ॥ १५ ॥ गुरुणां च लघूनां च गुरुणि च लघूनि च ॥ प्रायश्चित्तानि पापानां ज्ञात्वोक्तानि महर्षिभिः ॥ १६ ॥ तैस्तान्यघानि पूयन्ते तपोदानजपादिभिः ॥ नाधर्मजं तद्दृढं तदपीशाङ्घ्रिसेवया ॥ १७ ॥ अज्ञानादथवा ज्ञानादुत्तमश्लोकनाम यत् ॥ संकीर्तितमघं पुंसो दहेद्देधो यथाऽनलः ॥ १८ ॥ ॥

तत्राहुर्द्वाभ्याम् । गुरुणां पापानां गुरुणि प्रायश्चित्तानि लघूनि लघूनां च तारतम्यं ज्ञात्वा मन्वादिभिरुक्तानि । अतस्तत्र तथैव व्यवस्था । हरिनाम्नस्तु नेयं व्यवस्थोक्ता । 'विष्णोः स्मरणमात्रेण मुच्यते सर्वपातकैः' इति वचनात् । नच सुराविन्दुपाने महापातकत्वस्मरणवन्नाम्नस्तत्प्रायश्चित्तत्वस्मरणस्यायमतिभारः ॥ १६ ॥ किंच तैस्तपोदानादिभिस्तान्यघान्येव पूयन्ते नश्यन्ति । अधर्माज्जातं मलिनं तु तस्य पापकर्तुर्हृदयम् । यद्वा तेषामघानां हृदयं सूक्ष्मं रूपं संस्काराख्यं न शुच्यति । तदपीशाङ्घ्रिसेवया कीर्तनादिना शुच्यतीत्यर्थः । अयं भावः—महान्त्यपि पापानि सकृदुच्चारितेनैव नाम्ना नश्यन्ति । सकृदुच्चारितेन दीपेनेव गाढघ्वान्तानि । तदावृत्त्या तु पापान्तरस्यानुत्पत्तिः । दीपधारण इव तमोऽन्तरस्य । ततश्च वासनाक्षयाद्दृढयशुद्धिः । एतदर्थमेव तत्र तत्रावृत्तिविधानम् । 'पापक्षयश्च भवति स्मरतां तमहर्निशम्' इत्यादिषु । तदेवात्राप्युक्तम् 'गुणानुवादः खलु सत्त्वभावनः' । 'तदपीशाङ्घ्रिसेवया' इति । च । अतोऽस्य हरिनाम्नैव सर्वपापक्षयो वासनाक्षयस्तु महापुरुषदर्शनादिभिरिति ॥ १७ ॥ तथापि पापप्रायश्चित्तमिदमिति ज्ञात्वा नोच्चारितमिति चेत्तत्राहुः—अज्ञानादिति । बालकेनाज्ञानादपि प्रक्षिप्तोऽग्निर्यथा काष्ठराशिं दहति तद्वत् ॥ १८ ॥ ॥ ॥ ॥ ॥

१ सांकेत्यमित्यादौ स्वार्थे व्यञ्ज । सर्वत्र तृतीयार्थे प्रथमा । संकेतादिभिरित्यर्थः इति चक्र० । २ तत्तस्मात् ।

नन्विदमपि पर्षदनुपदिष्टं श्रद्धाहीनं च कथं प्रायश्चित्तं स्यात्तत्राहुः—यथेति । अगदमौषधम् । वीर्यवत्तममिति वक्तव्ये वीर्यतममित्युक्तम् । यदृच्छया श्रद्धादिहीनमुपयुक्तं भक्षितं पर्षन्मुखादजानतोऽपि स्वगुणमारोग्यं कुर्यात् । मन्त्रोऽपि नामात्मकस्तथा स्वकार्यं कुर्यादेव । नहि वस्तुशक्तिः श्रद्धादिकमपेक्षते इत्यर्थः । तदुक्तं विष्णुधर्मेषु 'हरिर्हरति पापानि दुष्टचित्तैरपि स्मृतः ॥ अनिच्छयापि संस्पृष्टो दहत्येव हि पावकः ॥' इति ॥ १९ ॥ तं विप्रमममुचन् मोचयामासुः ॥ २० ॥ प्रत्युदिता निराकृताः सन्तो यात्वा गत्वा यमराजाय यथावक्तव्यमामासुः ॥ २१ ॥ दर्शनेनोत्सवो यस्य ॥ २२ ॥ विवक्षुं वक्तुमिच्छन्तं ज्ञात्वा ॥ २३ ॥

यथाऽगदं वीर्यतममुपयुक्तं यदृच्छया ॥ अजानतोऽप्यात्मगुणं कुर्यान्मन्त्रोऽप्युदाहृतः ॥ १९ ॥ (पतिं वः पृच्छत भटा धर्मेऽस्मिन्यदि संशयः ॥ स वेद परमं गुह्यं धर्मस्य भगवान्यमः ॥ १ ॥) ॥ श्रीशुक उवाच ॥ त एवं सुविनिर्णीयधर्मं भागवतं नृप ॥ तं याम्यपाशान्निर्मुच्य विप्रं मृत्योरममूचन् ॥ २० ॥ इति प्रत्युदिता याम्या दूता यात्वा यमान्तिके ॥ यमराज्ञे यथासर्वमाचक्षुररिन्दम ॥ २१ ॥ द्विजः पाशाद्विनिर्मुक्तो गतभीः प्रकृतिं गतः ॥ ववन्दे शिरसा विष्णोः किङ्करान्दर्शनेत्सवः ॥ २२ ॥ तं विवक्षुमभिप्रेत्य महापुरुषकिङ्कराः ॥ सहसा पश्यतस्तस्य तत्रान्तर्दधिरेऽनघ ॥ २३ ॥ अजामिलोऽप्यथाकर्ण्य दूतानां यमकृष्णयोः ॥ धर्मं भागवतं शुद्धं त्रैविद्यं च गुणाश्रयम् ॥ २४ ॥ भक्तिमान्भगवत्याशु माहात्म्यश्रवणाद्धरेः ॥ अनुतापो महानासीत्स्मरतोऽशुभमात्मनः ॥ २५ ॥ अहो मे परमं कष्टमभूदविजितात्मनः ॥ येन विप्लावितं ब्रह्म वृषल्यां जायतात्मना ॥ २६ ॥ धिक्कां विगर्हितं सद्भिर्दुष्कृतं कुलकज्जलम् ॥ हित्वा बालां सतीं योऽहं सुरापामसतीमगाम् ॥ २७ ॥ वृद्धावनाथौ पितरौ नान्यवन्धू तपस्विनौ ॥ अहो मयाधुना त्यक्तावकृतज्ञेन नीचवत् ॥ २८ ॥ सोऽहं व्यक्तं पतिष्यामि नरके भृशदारुणे ॥ धर्मघ्नाः कामिनो यत्र विन्दन्ति यमयातनाः ॥ २९ ॥

किमिदं स्वप्न आहोस्वित्साक्षाद्दृष्टमिहाद्भुतम् ॥ क याता अद्य ते ये मां व्यकर्षन्पाशापाणयः ॥ ३० ॥ ॥

त्रैविद्यं वेदत्रयप्रतिपाद्यं गुणाश्रयं यमदूतानां धर्मं कृष्णदूतानां च भागवतं भगवत्प्रणीतं शुद्धं निर्गुणं धर्ममाकर्ण्येति योज्यम् । भक्तिमानासीदित्युत्तरस्यानुषङ्गः ॥ २४ ॥ २५ ॥ अनुतापं प्रपञ्चयति—अहो इति चतुर्भिः । येनात्मना मया वृषल्यां पुत्रतया जायमानेन ब्रह्म ब्राह्मणजातिर्विप्लावितं नाशितम् ॥ २६ ॥ दुष्कृतं दोषकर्तारम् । कुलस्य कज्जलं कलङ्कम् ॥ २७ ॥ नास्त्यन्यो बन्धुः पुत्रादिर्यथोः । तपस्विनौ संतप्तौ । अधुना तत्क्षणमेव ॥ २८ ॥ २९ ॥ इदानीं तस्य विमर्शपूर्वकं मोक्षक्रममाह—किमिदमित्यष्टभिः । साक्षात्प्रत्यक्षमिह जायतैव दृष्टम् ॥ ३० ॥ ॥ ॥ ॥ ॥

१ मनुष्यलोपाद्वीर्यशब्दोऽज्ञाद्यजन्तो वा । २ मन्त्रशब्देन नामोक्तिः । नाममन्त्रे श्रद्धावनपेक्षत्वाद्देव मन्त्रशब्दस्य मुख्या प्रवृत्तिरिति ज्ञेयम् । ३ अत्रायमधिकः श्लोकः प्राचीनपुस्तके वीराराधनविजयध्वज्योः पाठे च । ४ समासविधेरनित्यत्वान्न टच् । यमयति नरानिति यमस्तस्य संशोधने हे यम राजन्, राज्ञे धर्मायेति सिद्धां० । ५ 'सर्वं समाचक्षुररिन्दम' इति पाठः । ६ अधुना अत्र जन्मनीति युक्तम् ।

ये मां व्यमोचयन्ते च क्व गताः ॥ ३१ ॥ यद्यप्यहमस्मिन् जन्मनि दुर्भगः पापीयानथापि जन्मान्तरे नूनं पुण्यवानित्याह—विबुधोत्तमदर्शन इति निमित्त-
ससमी । तेषां दर्शनार्थं पूर्वेण मङ्गलेन महता पुण्येन भवितव्यम् । येन दर्शनेन ॥ ३२ ॥ अन्यथा पूर्वपुण्यं विना । कथंभूतं वैकुण्ठनाम । गृह्यते वशीक्रियते
चित्तमनेनेति ग्रहणम् ॥ ३३ ॥ ब्रह्मघ्नो विप्रत्वनाशकः ॥ ३४ ॥ ३५ ॥ ३६ ॥ ३७ ॥ अमिथ्याभूतेऽर्थे धीर्यस्य तथाभूतः सन् देहादौ ममाहमिति मतिं हित्वा मनो

अथ ते क्व गताः सिद्धाश्चत्वारश्चारुदर्शनाः ॥ व्यमोचयन्नीयमानं बद्धा पाशैरधो भुवः ॥ ३१ ॥ अथापि मे दुर्भगस्य
विबुधोत्तमदर्शने ॥ भवितव्यं मङ्गलेन येनात्मा मे प्रसीदति ॥ ३२ ॥ अन्यथा भ्रियमाणस्य नाशुचेर्वृषलीपतेः ॥
वैकुण्ठनामग्रहणं जिह्वा वक्तुमिहार्हति ॥ ३३ ॥ क्व चाहं कितवः पापो ब्रह्मघ्नो निरपत्रपः ॥ क्व च नारायणेत्येतद्भ-
गवन्नाम मङ्गलम् ॥ ३४ ॥ सोऽहं तथा यतिष्यामि यतचित्तेन्द्रियानिलः ॥ यथा न भूय आत्मानमन्धे तमसि मज्जये
॥ ३५ ॥ विमुच्य तमिमं बन्धमविद्याकामकर्मजम् ॥ सर्वभूतसुहृच्छान्तो मैत्रः करुण आत्मवान् ॥ ३६ ॥ मोचये प्रस्त-
मात्मानं योषिन्मय्यात्ममायया ॥ विक्रीडितो ययैवाहं क्रीडामृग इवाधमः ॥ ३७ ॥ ममाहमिति देहादौ हित्वाऽमि-
थ्यार्थधीर्मतिम् ॥ धास्ये मनो भगवति शुद्धं तत्कीर्तनादिभिः ॥ ३८ ॥ इति जातसुनिर्वेदः क्षणसङ्गेन साधुषु ॥ गङ्गा-
द्वारमुपेयाय मुक्तसर्वानुबन्धनः ॥ ३९ ॥ ॥ श्रीशुक उवाच ॥ स तस्मिन् देवसदन आसीनो योगमाश्रितः ॥ प्रत्या-
हृतेन्द्रियग्रामो युयोज मन आत्मानि ॥ ४० ॥ ततो गुणेभ्य आत्मानं वियुज्यात्मसमाधिना ॥ युयुजे भगवद्वाग्नि
ब्रह्मण्यनुभवात्मनि ॥ ४१ ॥ यैर्ह्युपारतधीस्तस्मिन्नद्राक्षीत्पुरुषानपुरः ॥ उपलभ्योपलब्धान्प्राग्वबन्दे शिरसा द्विजः
॥ ४२ ॥ हित्वा कलेवरं तीर्थे गङ्गायां दर्शनादनु ॥ सद्यः स्वरूपं जगृहे भगवत्पार्श्ववर्तिनाम् ॥ ४३ ॥ साकं विहा-
यसा विप्रो महापुरुषकिङ्करैः ॥ हैमं विमानमारुह्य ययौ यत्र श्रियः पतिः ॥ ४४ ॥ एवं स विप्लावितसर्वधर्मा दास्याः
पतिः पतितो गर्ह्यकर्मणा ॥ निपात्यमानो निरये हतव्रतः सद्यो विमुक्तो भगवन्नाम गृह्णन् ॥ ४५ ॥ ॥

धास्ये ॥ ३८ ॥ मुक्तं सर्वमनुबन्धनं पुत्रादिबन्धो येन सः ॥ ३९ ॥ प्रत्याहृत इन्द्रियग्रामो येन ॥ ४० ॥ गुणेभ्यो देहेन्द्रियादिभ्य आत्मानं वियुज्य विशोध्य आत्म-
समाधिना चित्तैकाग्र्येण । भगवतो वाग्नि स्वरूपे ॥ ४१ ॥ तस्मिन्भगवद्वाग्नि उपारता निश्चला धीर्यस्य सः तस्मिन्कालेऽद्राक्षीदिति वा । पुरः पुरतः । ततश्च प्रागुप-
लब्धानेव तानुपलभ्य प्रत्यभिज्ञाय बबन्दे ॥ ४२ ॥ ४३ ॥ ४४ ॥ उपसंहरति—एवमिति द्वाभ्याम् । विप्लाविताः सर्वे धर्मा येन । हतं व्रतं स्वदारनियमादि यस्य ॥ ४५ ॥

१ अथापीत्यनेन प्राचीनास्य भक्तिरस्ति किंतु केनाप्यपराधेनावृताभूदिति गम्यते इति क्रमः । २ 'आस्थितः' इति पाठः । ३ यैर्ह्युपारतेत्यनेन ब्रह्मानुभवानन्तरमपि श्रीवैकुण्ठवैभवाविर्भाव
इति समर्थ्यते इति क्रमः । ४ 'गङ्गायाः' इति पाठः । ५ स्वरूपं तत्समानं रूपम् । ६ विहायसा अर्चिरादिमार्गेणेत्यर्थः ।

कर्मनिबन्धस्य पापमूलस्य कृन्तनं छेदकमतः परं नास्ति । कस्यात्परम् । तीर्थपदस्यानुकीर्तनात् । तत्र हेतुः—यद्यतोऽनुकीर्तनात् । ततोऽनुकीर्तनात् । अन्यथा
प्रायश्चित्तान्तरे रजस्तमोभ्यां कलिलं मलिनमेव तिष्ठति यत्तन्मनः कर्मसु पुनर्न सज्जते ॥ ४६ ॥ ४७ ॥ न चेक्षितो भवति ॥ ४८ ॥ भ्रियमाणोऽवशत्वेन
श्रद्धाविहीनोऽपि ॥ ४९ ॥ ॥ इति श्रीमद्भागवते महापुराणे षष्ठस्कन्धे भावार्थदीपिकायां टीकायां द्वितीयोऽध्यायः ॥ २ ॥ ॥ ४९ ॥ ॥ तृतीये तु यमे-
नापि वैष्णवोत्कर्षवर्णनैः ॥ सान्त्वयित्वा स्वदूतास्ते वैष्णवे किङ्करीकृताः ॥ १ ॥ विष्णुदूतैर्निर्णीतं शास्त्रार्थं यममुखेन द्रढयितुं तृतीयाध्यायारम्भः । तत्र
यदुक्तं यमराज्ञे यथा सर्वमाचक्षुरिति ततः किं तत्र वृत्तमिति पृच्छति—निश्चयेति । मुरारेर्नैदेशिकैः किङ्करैरेवं विहतान् । अत एव हता आज्ञा यस्य ।
यस्य वशवर्त्यं जनः सोऽपि तान्प्रति किमाह ॥ १ ॥ अत्यार्थमेतदित्याह—यमस्येति । हे ऋषे, यमस्य दण्डभङ्गः कुतश्चन कस्याच्चिदपि श्रुतपूर्वा नासीत् ।

नातः परं कर्मनिबन्धकृन्तनं मुमुक्षतां तीर्थपदानुकीर्तनात् ॥ न यत्पुनः कर्मसु सज्जते मनो रजस्तमोभ्यां कलिलं
ततोऽन्यथा ॥ ४६ ॥ य एवं परमं गुह्यमितिहासमघापहम् ॥ शृणुयाच्छ्रद्धया युक्तो यश्च भक्त्यानुकीर्तयेत् ॥ ४७ ॥
न वै स नरकं याति नेक्षितो यमकिङ्करैः ॥ यद्यप्यमङ्गलो मर्त्यो विष्णुलोके महीयते ॥ ४८ ॥ भ्रियमाणो हरेर्नाम
गृणन्पुत्रोपचारितम् ॥ अजामिलोऽप्यगाद्धाम किं पुनः श्रद्धया गृणन् ॥ ४९ ॥ ॥ इति श्रीमद्भागवते महापुराणे
षष्ठस्कन्धे अजामिलोपाख्याने द्वितीयोऽध्यायः ॥ २ ॥ ॥ ४९ ॥ ॥ राजोवाच ॥ निशम्य देवः स्वभटोपवर्णितं
प्रत्याह किं तान्प्रति धर्मराजः ॥ एवं हताज्ञो विहतान्मुरारेर्नैदेशिकैर्यस्य वशे जनोऽयम् ॥ १ ॥ यमस्य देवस्य न
दण्डभङ्गः कुतश्चनर्षे श्रुतपूर्व आसीत् ॥ एतन्मुने वृश्चति लोकसंशयं नहि त्वदन्य इति मे विनिश्चितम् ॥ २ ॥
॥ श्रीशुक उवाच ॥ भगवत्पुरुषै राजन्याम्याः प्रतिहतोद्यमाः ॥ पतिं विज्ञापयामासुर्यमं संयमिनीपतिम् ॥ ३ ॥
॥ यमदूता ऊचुः ॥ कति सन्तीह शास्तारो जीवलोकस्य वै प्रभो ॥ त्रैविध्यं कुर्वतः कर्म फलाभिव्यक्तिहेतवः ॥ ४ ॥
यदि स्युर्बहवो लोके शास्तारो दण्डधारिणः ॥ कस्य स्यातां न वा कस्य मृत्युश्चामृतमेव वा ॥ ५ ॥ ॥ ॥

एतदेतस्मिन्नर्थे । यद्वा न श्रुतपूर्वः । एतद्यमदूतनिराकरणं चासीत् । अतः सर्वस्यापि लोकस्य संशयो वर्तते तं त्वत्तोऽन्यो न च्छिनत्तीति मे निश्चितमतः
कथयेति शेषः ॥ २ ॥ भगवतः पुरुषैः प्रतिहत उद्यमो येषां ते । याम्याः पुरुषाः ॥ ३ ॥ कति सन्तीत्याक्षेपोक्तिः । त्रैविध्यं त्रिविधम् । स्वार्थे ष्यञ् । यद्वा
त्रैविध्यं यथा भवति तथा कर्म कुर्वतः । तथा कर्मफलस्याभिव्यक्तिहेतवः कति सन्तीति ॥ ४ ॥ सन्तु बहवः को वाधस्तत्राहुः—यदीति । मृत्युर्दुःखममृतं
सुखम् । तेषां विप्रतिपत्तौ ते उभे कस्य स्यातां न कस्यापि । परस्परविरोधेनोभयोरपि प्रतिबन्धात् । ऐकमत्ये तु कस्य वा न स्याताम् । एकः सुखं कर्तुमि-
च्छति दुःखं चान्यः । ऐकमत्ये च तयोः परस्परकार्यानुमोदनेनोभयोरपि प्राप्ते कस्य वा ते उभे अपि न स्यातामित्यर्थः ॥ ५ ॥ ॥ ॥

ननु बहूनां कर्मिणां व्यवस्थया बहवः शास्त्रारो भवन्तु, तथा सति नायं दोषः स्यात्तत्राहुः—बहूनां कर्मिणां व्यवस्थया शास्त्रत्वबहुत्वे शास्त्रत्वं स्यात् घटेत किंतु तदा यत्सर्वशास्त्रं मुख्यं शास्त्रत्वं तदेकदेशे उपचारमात्रमेव स्यात् । यथा चक्रवर्तिन एव मुख्यं शास्त्रत्वं मण्डलवर्तिनामुपचारमात्रम्, निरङ्कुशत्वा भावात् ॥ ६ ॥ यस्मादेवं शास्त्रबहुत्वं न घटेतऽतस्त्वमेक एव शास्त्रा । शुभाशुभे विविनक्तीति तथा ॥ ७ ॥ विप्रलम्बिता वक्षिता । लङ्घितेत्यर्थः ॥ ८ ॥ तदेवाहुः—नीयमानमिति ॥ ९ ॥ ते त्वत्तः । यदि नोऽस्माकं क्षमं हितं मन्यसे । अन्यथाऽज्ञानतस्तदवज्ञाने तवाप्यनर्थः स्यात् । अतर्क्यो हि तेषां प्रभावो यत् नारायणेति केवलमभिहिते मा भयं कुर्विति वदन्तः शीघ्रमागताः ॥ १० ॥ प्रजाः संयमयतीति तथा ॥ ११ ॥ मत्तोऽन्यो जगतस्तस्थुषश्च परोऽधीश्वरोऽस्ति ।

किंतु शास्त्रबहुत्वे स्याद्बहूनामिह कर्मिणाम् ॥ शास्त्रत्वमुपचारो हि यथा मण्डलवर्तिनाम् ॥ ६ ॥ अतस्त्वमेको भूतानां सेश्वराणामधीश्वरः ॥ शास्त्रा दण्डधरो नृणां शुभाशुभविवेचनः ॥ ७ ॥ तस्य ते विहतो दण्डो न लोके वर्ततेऽधुना ॥ चतुर्भिरद्भुतैः सिद्धैराज्ञा ते विप्रलम्बिता ॥ ८ ॥ नीयमानं तवादेशादस्माभिर्यातनागृहान् ॥ व्यमोचयन्पातकिनं छित्त्वा पाशान्प्रसह्य ते ॥ ९ ॥ तांस्ते वेदितुमिच्छामो यदि नो मन्यसे क्षमम् ॥ नारायणेत्यभिहिते माभैरित्याययुर्द्रुतम् ॥ १० ॥ ॥ श्रीशुक उवाच ॥ इति देवः स आपृष्टः प्रजासंयमनो यमः ॥ प्रीतः स्वदूतान्प्रत्याह स्मरन्पादाम्बुजं हरेः ॥ ११ ॥ ॥ यम उवाच ॥ परो मदन्यो जगतस्तस्थुषश्च ओतं प्रोतं पटवद्यत्र विश्वम् ॥ यदंशतोऽस्य स्थितिजन्मनाशा नस्योतवद्यस्य वशे च लोकः ॥ १२ ॥ यो नामभिर्वाचि जनाग्निजायां बध्नाति तन्यामिव दामभिर्गाः ॥ यस्यै वलिं त इमे नामकर्मनिबन्धवद्वाश्चकिता वहन्ति ॥ १३ ॥ अहं महेन्द्रो निर्ऋतिः प्रचेताः सोमोऽग्निरीशः पवनोऽर्को विरिञ्चः ॥ आदित्यविश्वे वसवोऽथ साध्या मरुद्गणा रुद्रगणाः ससिद्धाः ॥ १४ ॥ अन्ये च ये विश्वसृजोऽमरेशा भृग्वादयोऽस्पृष्टरजस्तमस्काः ॥ यस्येहितं न विदुः स्पृष्टमायाः सत्त्वप्रधाना अपि किं ततोऽन्ये ॥ १५ ॥

अहं तु जङ्गमानामेव तत्रापि नृणामेव तत्रापि पापिनामेव तर्किकरः सन्नीश्वरः, स तु सर्वेश्वरः । कोऽसौ । यत्र यस्मिन्विश्वमोतं प्रोतं चोर्ध्वतिर्यक्तन्तुषु पटवत् । यस्य त्वंशेभ्यो विष्णुब्रह्मरुद्रेभ्योऽस्य स्थित्यादयो भवन्ति, यस्य च वशे लोको वर्तते । नासिकायां प्रोतबलीवदवत् ॥ १२ ॥ एतत्प्रपञ्चयति । ब्राह्मणादिनामभिर्वाचि निजायां तन्यां दामन्यां जनान्यो बध्नाति दामभिर्गा बलीवर्दानिव । त इमे जीवा नामकर्मभिर्निबन्धवद्देवबन्धसाधनैर्बद्धा यत्तं वलिं वहन्ति । यदधीनाः कर्म कुर्वन्तीत्यर्थः ॥ १३ ॥ यस्य च लीला दुर्विभाव्येत्याह—अहमिति द्वाभ्याम् ॥ १४ ॥ न स्पृष्टं रजस्तमश्च यैः ईहितमभिप्रेक्षितं वा न विदुः । स्पृष्टमाया मायया स्पृष्टाः । ततस्तेभ्योऽन्ये न विदुरिति किं पुनर्वक्तव्यम् ॥ १५ ॥

१ मत्तोऽपि मदुपलक्षितेभ्य इन्द्रादिभ्योऽपि । २ प्रसह्य बलात् । ३ वाचि वेदलक्षणायाम् । ४ ईहितं चिकीर्षितम् । यदुक्तं—‘न ह्यस्य कर्हिचित् राजन् पुमान्वेद विधित्सितम्’ इत्यादि तन्मायया विमोहितत्वान्न जानन्तीत्युक्तमविषयत्वाच्च तस्येत्याह—यमिति । गोभिरिन्द्रियैर्हृदा चित्तेन न विचक्षते न पश्यन्ति । ‘यद्वाचाऽनभ्युदितं’, ‘यन्मनो न मनुते’ इत्यादिश्रुतेः । आत्मनां जीवानामात्मानं दृष्टारम् । आकृतयो रूपाणि चक्षुर्यथा कर्मभूतं न जानन्ति ततः परमाकृतीनां प्रकाशकम् । नहि प्रमाता प्रमाणस्य विषय इति भावः । एवंभूतः परमेश्वरो मदन्योऽस्तीति पूर्वणैव संबन्धः ॥ १६ ॥ भवत्वेवंभूतोऽन्यः परमेश्वरः, ये पुनरस्मान्निर्भर्त्य पापिनं रक्षितवन्तस्ते के तानाह—तस्येति द्वाभ्याम् । तस्येव रूपं गुणाः प्रभावादयः स्वभावो भक्तवात्सल्यादिर्येषां ते ॥ १७ ॥ विष्णोर्भूतानि भूत्याः दुर्दर्शानि द्रष्टुमप्यशक्यानि लिङ्गानि रूपाणि येषां तानि । तद्भक्तिमतो विष्णुभक्तान् । परेभ्यः शत्रुभ्यो मत्तः सर्वतोऽप्यादिभ्यश्च रक्षन्ति ॥ १८ ॥ ननु विष्णुभक्ताश्चेत्कथमधर्मपक्षपातं कृतवन्तस्तत्राह—धर्ममिति । ऋषयो भृग्वादयः ॥ १९ ॥ ननु केऽपि चेन्न जानन्ति तस्य सत्त्वे किं प्रमाणं तत्राह—स्वयंभूरिति । कुमारः

यं वै न गोभिर्मनसाऽसुभिर्वा हृदा गिरा वाऽसुभृतो विचक्षते ॥ आत्मानमन्तर्हृदि सन्तमात्मनां चक्षुर्यथैवाकृतयस्ततः परम् ॥ १६ ॥ तस्यात्मतन्त्रस्य हरेरधीशितुः परस्य मायाधिपतेर्महात्मनः ॥ प्रायेण दूता इह वै मनोहराश्चरन्ति तद्रूपगुणस्वभावाः ॥ १७ ॥ भूतानि विष्णोः सुरपूजितानि दुर्दर्शल्लिङ्गानि महाद्भुतानि ॥ रक्षन्ति तद्भक्तिमतः परेभ्यो मत्तश्च मर्त्यानथ सर्वतश्च ॥ १८ ॥ धर्मं तु साक्षाद्भगवत्प्रणीतं न वै विदुर्ऋषयो नापि देवाः ॥ न सिद्धमुख्या असुरा मनुष्याः कुतश्च विद्याधरचारणादयः ॥ १९ ॥ स्वयंभूर्नारदः शम्भुः कुमारः कपिलो मनुः ॥ प्रह्लादो जनको भीष्मो बलिवैयासकिर्वयम् ॥ २० ॥ द्वादशैते विजानीमो धर्मं भागवतं भटाः ॥ गुह्यं विशुद्धं दुर्बोधं यं ज्ञात्वामृतमश्नुते ॥ २१ ॥ एतावानेव लोकेऽस्मिन्पुंसां धर्मः परः स्मृतः ॥ भक्तियोगो भगवति तन्नामग्रहणादिभिः ॥ २२ ॥ नामोच्चारणमाहात्म्यं हरेः पश्यत पुत्रकाः ॥ अजामिलोऽपि येनैव मृत्युपाशादमुच्यत ॥ २३ ॥ एतावताऽलमघनिर्हरणाय पुंसां संकीर्तनं भगवतो गुणकर्मनाम्नाम् ॥ विक्रुध्य पुत्रमघवान्यदजामिलोऽपि नारायणेति त्रियमाण इयाय मुक्तिम् ॥ २४ ॥

सनत्कुमारः । वयमित्यात्मानमेव बहुमन्यमानो निर्दिशति ॥ २० ॥ हे भटाः ॥ २१ ॥ तमेव धर्ममाह—एतावानिति ॥ २२ ॥ न चात्र प्रमाणं वक्तव्यं दृष्ट्वा—दित्याह—नामोच्चारणेति । येनैव केवलेन सकृदुच्चारितेन ॥ २३ ॥ ननु नामाभासेन कथं सर्वपापक्षयः स्यात् । श्रद्धाभक्त्याष्टाचारैरपि विधानात् । तथाहि ‘सायं प्रातर्युष्मन् भक्त्या दुःस्वप्नामाद्विमुच्यते’ इति, ‘अनुदिनमिदमादरेण शृण्वन्’ इति, ‘श्रवणं कीर्तनं ध्यानं हरेरद्भुतकर्मणः ॥ जन्मकर्मगुणानां च तदर्थेऽखिलचेष्टितम् ॥’ इत्याद्यस्मिन्नेव पुराणे तत्र तत्र पठ्यते । पुराणान्तरे च ‘पापक्षयश्च भवति स्मरतां तमहर्निशम्’ इति । अत्रैव च ‘तस्मात्संकीर्तनं विष्णोर्जगन्मङ्गलमहंसा ॥ महतामपि कौरव्य विद्येकान्तकनिष्कृतम् ॥’ इत्यादिना सम्यक्कीर्तनादेव मुच्यते । किंच तथा सति किमिति मन्यादयो

१ ‘नहि प्रमाणं प्रमेयस्य विषय इति भावः’ इति पाठः । २ मेघश्यामत्वचतुर्भुजत्वादि । ३ तुशब्दात्सूक्ष्मज्ञानं युष्माकं नास्तीत्यर्थः । ४ ‘कुतो तु’ इति पाठः । ५ दुर्बोधं कर्मभिरर्थ-वादादिदोषकलिलान्तःकरणैर्दुर्ज्ञेयत्वादित्यर्थः । ६ नाम्नो गुणानां चासकृदुच्चारणमावृत्तिः ।

द्वादशाब्दादीनि स्मरेयुः । तस्मादिदमनुपपन्नमिव तत्राह—एतावतेति । भगवतो गुणानां कर्मणां च नाम्नां च सम्यक्कीर्तनमिति यदेतावता पुंसामधनिर्हरणाय पापक्षयमात्रायालमुपयोगो नास्ति । अलंशब्दोऽत्र वारणे । यथाहामरसिंहः—‘अलं भूषणपर्यासिशक्तिवारणवाचकम्’ इति । उपयोगाभावमेवाह । अजामिलो महापातक्यपि नारायणेति विक्रिय नतु सम्यक्कीर्तयित्वा । तच्च पुत्रं विक्रिय नतु हरिम् । अघवानशुचिरपि त्रियमाणोऽस्वस्थचित्तोऽपि मुक्तिमवाप न त्वघनिर्हरणमात्रम्, अतो नामाभासेनापि सर्वपापक्षय इत्येव तत्त्वम् । आद्युक्तिश्रद्धादिविधयस्तु पापवासनाक्षयार्था इत्युक्तमेव ‘हरेर्गुणानुवादः खलु सत्त्वभावनः’ इत्यत्र ॥२४॥ यत्तु कं व्यर्थं तर्हि द्वादशाब्दादिस्मरणमिति तत्राह—प्रायेणेति । महाजनो मन्वादिः । अयं भावः—यथामृतसंजीवनौषधिमज्जानन्तो वैद्या रोगनिर्हरणाय त्रिकटुकनिम्बादीनि स्मरन्ति तथा स्वयंभूशंभुप्रमुखद्वादशव्यतिरेकेणायं महाजनोऽतिगुह्यमिदमज्ञात्वा द्वादशाब्दादिकं स्मरतीति । किंच मायया देव्या अलं विमोहितमतिरयं जनो मधु मधुरं यथा भवत्येवं पुष्पितायां पुष्पस्थानीयैरर्थवादैर्मनोहरायां त्रयां जडीकृता अभिनिविष्टा मतिर्यस्य । अतो

प्रायेण वेदं तदिदं न महाजनोऽयं देव्या विमोहितमतिर्वत माययाऽलम् ॥ त्रयां जडीकृतमतिर्मधुपुष्पितायां वैतानिके महति कर्मणि युज्यमानः ॥२५॥ एवं विमृश्य सुधियो भगवत्यनन्ते सर्वात्मना विदधते खलु भावयोगम् ॥ ते मे न दण्डमर्हन्त्यथ यद्यमीषां स्यात्पातकं तदपि हन्युरुगायवाद् ॥ २६ ॥ ते देवसिद्धपरिगीतपवित्रगाथा ये साधवः समदृशो भगवत्प्रपन्नाः ॥ तान्नोपसीदत हरेर्गदयाभिगुप्तान्नैषां वयं न च वयः प्रभवाम दण्डे ॥२७॥ तानानयध्वमसतो विमुखान्मुकुन्दपादारविन्दमकरन्दरसादजस्रम् ॥ निष्किंचनैः परमहंसकुलै रसंज्ञैर्जुष्टाद्गृहे निरयवर्त्मनि बद्धतृष्णान् ॥ २८ ॥ जिह्वा न वक्ति भगवद्गुणनामधेयं चेतश्च न स्मरति तच्चरणारविन्दम् ॥ कृष्णाय नो नमति यच्छिर एकदापि तानानयध्वमसतोऽकृतविष्णुकृत्यान् ॥ २९ ॥ ॥ ॥

महत्वेव कर्मणि श्रद्धया युज्यमानो नाल्पे प्रवर्तते । दृश्यते हि प्राकृतस्य लोकस्य महति मन्त्रादौ श्रद्धा अल्पे चाश्रद्धा । तस्मादस्य ग्राहको नास्तीति तैर्नोक्तम् । यद्वा स्वाधीनः सिंहोऽस्त्येतावता श्रृंगालादिनिवारणाय तं यथा न प्रयुज्यते तथाऽतितुच्छत्वात्पापस्य न तन्निरसनाय परममङ्गलं हरेर्नाम स्मरन्ति । यद्वा नाममाहात्म्यज्ञाने सर्वमुक्तिप्रसङ्गादित्येषा दिक् । ग्रन्थविस्तरभयात् नानिप्रपञ्च्यते ॥ २५ ॥ भावयोगं भक्तियोगम् । अमीषां पातकं न स्यादेव । यदि स्वात् उरुगायस्य वादः कीर्तनम् ॥२६॥ तदेवं धर्मेतत्त्वं निर्णय भूत्यानुशास्ति—त इति । ये भगवन्तं प्रपन्नास्ते देवैः सिद्धैश्च परिगीतपवित्रगाथा वर्णितपवित्रकथाः, अतस्तान्नोपसीदत तत्समीपमपि न गच्छत । वयः कालोऽपि न प्रभवति ॥ २७ ॥ के तर्हि दण्डार्थमानेया इत्यत्राह—तानिति द्वाभ्याम् । असतो दुष्टान् । तानेवाह । मुकुन्दपादारविन्दयोर्गो मकरन्दरूपो रसस्तस्माद्विमुखान् । कथंभूतात् । निष्किंचनैरजसं जुष्टात् । तेषां ज्ञापकमाह । निरयवर्त्मनि स्वधर्मशून्ये गृहे बद्धा तृष्णा यैस्तान् ॥ २८ ॥ किंच जिह्वेत्यादि । यद्येषां जिह्वेत्याद्यन्वयः । न कृतं विष्णुकृत्यं भगवद्गतं यैः ॥ २९ ॥ ॥

१ वैतानिके द्रव्यानुष्ठानमन्त्रादिविस्तारवति यज्ञकर्मणि । २ सर्वोत्तमा सर्वेणैव मनसा । ३ दण्डं नित्यकर्माकरणप्रत्यवायजनितम् । ४ निष्किंचनैः अपरिग्रहैः । ५ रसज्ञैः सारासारविवेकिभिः । भगवन्तं क्षमापयति—तदिति । अयं भावः—नः स्वपुरुषैरस्मदीयत्वेन स्थितैः स्वीयैरेव पुरुषैर्यद्यस्मादसदन्यायं कृतं तत्तत्स्वात्स्वमेव क्षम्यतां सहताम् । स्वानां स्वीयानां भक्तानां नोऽस्माकं नविदुषामज्ञानाम् । अहो गरीयसि तस्मिन् क्षान्तिर्युक्तैव । मेह इति पाठे स्वीयानां माहात्म्यमविदुषां नः क्षमां करोतिवत्यर्थः ॥ ३० ॥ तस्मादित्यादिः शुकोक्तिः । जगतोऽपि मङ्गलरूपम् ॥ ३१ ॥ एकान्तिकत्वमेवाह—शृण्वतामिति । व्रतादिभिस्तथा न शुध्येत् ॥ ३२ ॥ एतदुपपादयति । कृष्णाङ्घ्रिपद्मधुलिण्ण पुनर्विस्मृतायागुणेषु रमते वृजिनावहेषु ॥ अन्यस्तु कामहत आत्मरजः प्रमार्ष्टुमीहेतु कर्म यत एव रजः पुनः स्यात् ॥ ३३ ॥ इत्थं स्वभर्तृगदितं भगवन्महत्त्वं संस्मृत्य विस्मितधियो यमकिंकरास्ते ॥ नैवाच्युताश्रयजनं प्रतिशङ्कमाना द्रष्टुं च विभ्यति ततःप्रभृति स्म राजन् ॥३४॥ इतिहासमिमं गुह्यं भगवान्कुम्भसंभवः ॥ कथयामास मलय आसीनो हरिमर्चयन् ॥३५॥ ॥ इति श्रीमद्भागवते महापुराणे षष्ठस्कन्धे तृतीयोऽध्यायः ॥३॥ ॥ राजोवाच ॥ देवासुरनृणां सर्गो नागानां मृगपक्षिणाम् ॥ सामासिकस्त्वया प्रोक्तो यस्तु स्वायंभुवेऽन्तरे ॥ १ ॥ तस्यैव व्यासमिच्छामि ज्ञातुं ते भगवन्त्यथा ॥ अनुसर्गं यया शक्त्या ससर्ज भगवान्परः ॥ २ ॥ ॥ ॥

तत्क्षम्यतां स भगवान्पुरुषः पुराणो नारायणः स्वपुरुषैर्यदसत्कृतं नः ॥ स्वानामहो नविदुषां रचिताञ्जलीनां क्षान्तिगरीयसि नमः पुरुषाय भूम्ने ॥३०॥ तस्मात्संकीर्तनं विष्णोर्जगन्मङ्गलमहंसाम् ॥ महतामपि कौरव्य विद्वेकान्तिकनिष्कृतम् ॥ ३१ ॥ शृण्वतां गृणतां वीर्याण्युद्दामानि हरेर्मुहुः ॥ यथा सुजातया भक्त्या शुध्येन्नात्मा व्रतादिभिः ॥३२॥ कृष्णाङ्घ्रिपद्मधुलिण्ण पुनर्विस्मृतायागुणेषु रमते वृजिनावहेषु ॥ अन्यस्तु कामहत आत्मरजः प्रमार्ष्टुमीहेतु कर्म यत एव रजः पुनः स्यात् ॥ ३३ ॥ इत्थं स्वभर्तृगदितं भगवन्महत्त्वं संस्मृत्य विस्मितधियो यमकिंकरास्ते ॥ नैवाच्युताश्रयजनं प्रतिशङ्कमाना द्रष्टुं च विभ्यति ततःप्रभृति स्म राजन् ॥३४॥ इतिहासमिमं गुह्यं भगवान्कुम्भसंभवः ॥ कथयामास मलय आसीनो हरिमर्चयन् ॥३५॥ ॥ इति श्रीमद्भागवते महापुराणे षष्ठस्कन्धे तृतीयोऽध्यायः ॥३॥ ॥ राजोवाच ॥ देवासुरनृणां सर्गो नागानां मृगपक्षिणाम् ॥ सामासिकस्त्वया प्रोक्तो यस्तु स्वायंभुवेऽन्तरे ॥ १ ॥ तस्यैव व्यासमिच्छामि ज्ञातुं ते भगवन्त्यथा ॥ अनुसर्गं यया शक्त्या ससर्ज भगवान्परः ॥ २ ॥ ॥ ॥

विभ्यति स्म । पाठान्तरे तु विस्मितधियो जाताः । ते च ततःप्रभृति विभ्यति स्मेत्यर्थः ॥३४॥ कुम्भसंभवोऽगस्त्यो मलये पर्वते आसीनोऽव्यग्रो हरिमर्चयन् । पुनःपुनर्विश्वासार्थं हरेः पादौ स्पृशन्नित्यर्थः ॥ ३५ ॥ ॥ इति श्रीमद्भागवते म० पु० षष्ठस्कन्धे भावार्थदीपिकायां टीकायां तृतीयोऽध्यायः ॥ ३ ॥ ॥ चतुर्थादित्रिभिर्विष्णुरूपजन्मविवक्षया । प्रचेतःसुतदक्षस्य वंशस्तावत्प्रत्यन्यते ॥ १ ॥ चतुर्थे तु प्रजासृष्टे दक्षेणाराधनं हरेः ॥ तपसा हंसगुह्याख्यस्तोत्रेण च निरूप्यते ॥ २ ॥ प्रसक्तानुप्रसक्तेन स्वायंभुवसुतान्वये ॥ नामप्रभावमाकर्ण्य वंशव्यासं बुभुस्तते ॥ ३ ॥ देवासुरेति द्वाभ्याम् । सामासिकः संक्षिप्तो यः प्रोक्तस्तृतीयस्कन्धे ॥ १ ॥ व्यासं विस्तारम् । ते त्वत्तः यया शक्त्या यया ससर्ज तां शक्तिं तत्प्रकारं च ज्ञातुमिच्छामि । अनुसर्गमनुवृत्तं सर्गम् ॥ २ ॥

१ क्षम्यतामिति भौवादिकस्य दैवादिकस्य वा रूपम् । भौवादौ विकरणव्यत्ययः, दैवादिके त्वात्मनेपदं दीर्घाभावश्चाप्यर्थः । २ ‘स्वानां महः’ इत्येवंरूपे । ३ अन्यो भक्त्याहीनः । ४ ‘पुना रजः स्यात्’ इति वीर० पाठः । ५ ‘तेनाच्युत’ इति पाठः । ६ परो ब्रह्मा । ७ ‘ते चाच्युताश्रयजनम्’ इत्येवंरूपे ।

॥३॥ दक्षदिरूपेण ससर्जति वक्तुं दक्षजन्मप्रकारमाह—यदेति । प्राचीनवर्हिषः पुत्रा यदा समुद्रमध्यादुन्मन्ना निर्गतास्तदा गां पृथ्वीं द्रुमैर्वृतां ददशुः । नार-
दोपदेशतः प्राचीनवर्हिषो निवृत्त्या अराजके सति कृष्याद्यभावात् ॥४॥ तपसा दीपितो मन्युर्येषां ते तेषां द्रुमाणां दग्धुमिच्छया ॥ ५ ॥ ताभ्यां वायवग्निभ्यां
दक्षमानांस्तान् द्रुमान् । वनस्पतीनां राजा सोम उवाच । मा द्रुमेभ्य इति नवभिः ॥ ६ ॥ हे महाभागाः । विवर्धयिषवो विशेषेण वर्धयितुमिच्छवः ॥ ७ ॥
प्रजापतीनां तद्भक्ष्यभोज्यदाहोऽनुचित इत्याह—अहो इति त्रिभिः । ऊर्जं भक्ष्यम् । इषम् अन्नम् ॥ ८ ॥ ९ ॥ १० ॥ अत आतिष्ठत आश्रयत । सतां

॥ सूत उवाच ॥ इति संप्रश्नमाकर्ण्य राजर्षेर्बादरायणिः ॥ प्रतिनन्द्य महायोगी जगाद मुनिसत्तमाः ॥ ३ ॥ ॥ श्रीशुक
उवाच ॥ यदा प्रचेतसः पुत्रा दश प्राचीनवर्हिषः ॥ अन्तः समुद्रादुन्मन्ना ददशुर्गा द्रुमैर्वृताम् ॥ ४ ॥ द्रुमेभ्यः कुध्य-
मानास्ते तपोदीपितमन्यवः ॥ सुखतो वायुमग्निं च ससृजुस्तद्विधक्षया ॥ ५ ॥ ताभ्यां निर्दह्यमानांस्तानुपलभ्य कुरुद्वह ॥
राजोवाच महान्सोमो मन्युं प्रशमयन्निव ॥ ६ ॥ मा द्रुमेभ्यो महाभागा दीनेभ्यो द्रोग्धुमर्हथ ॥ विवर्धयिषवो यूयं
प्रजानां पतयः स्मृताः ॥ ७ ॥ अहो प्रजापतिपतिर्भगवान्हरिरव्ययः ॥ वनस्पतीनोषधीश्च ससर्जोर्जमिषं विभुः ॥ ८ ॥
अन्नं चराणामचरा ह्यपदः पादचारिणाम् ॥ अहस्ता हस्तयुक्तानां द्विपदां च चतुष्पदः ॥ ९ ॥ यूयं च पित्राऽन्वादिष्टा
देवदेवेन चानघाः ॥ प्रजासर्गाय हि कथं वृक्षान्निर्दग्धुमर्हथ ॥ १० ॥ आतिष्ठत सतां मार्गं कोपं यच्छत दीपितम् ॥
पित्रा पितामहेनापि जुष्टं वः प्रपितामहैः ॥ ११ ॥ तोकानां पितरौ बन्धुर्दशां पक्ष्म स्त्रियाः पतिः ॥ पतिः प्रजानां
भिक्षूणां गृह्यज्ञानां बुधः सुहृत् ॥ १२ ॥ अन्तर्देहेषु भूतानामात्मास्ते हरिरीश्वरः ॥ सर्वं तद्विष्ण्वमीक्षध्वमेवं वस्तो-
षितो ह्यसौ ॥ १३ ॥ यः समुत्पतितं देह आकाशान्मन्युमुल्बणम् ॥ आत्मजिज्ञासया यच्छेत्स गुणानतिवर्तते ॥ १४ ॥
अलं दग्धैर्द्रुमैर्दानैः खिलानां शिवमस्तु वः ॥ वार्क्षीं ह्येषा वरा कन्या पत्नीत्वे प्रतिगृह्यताम् ॥ १५ ॥ ॥

मार्गमुपशमम् । पित्रादिभिर्जुष्टम् ॥ ११ ॥ प्रजानां प्रजापतिरेव बन्धुरतस्तज्जीविकानाशो न कर्तव्य इति दृष्टान्तपञ्चकेनाह । तोकानां बालानां मातापितरौ ।
अज्ञानां ज्ञानदो बुध एव सुहृत् ॥ १२ ॥ ईश्वराधिष्ठानत्वाच्च भूतद्रोहो न युक्त इत्याह—अन्तर्देहेष्विति । वो गुप्ताभिः ॥ १३ ॥ आकाशदेहे समुत्पति-
तमाकस्मिकमित्यर्थः । आत्मविचारेण यो नियच्छेत् ॥ १४ ॥ खिलानां शेषाणां वो गुप्ताकं च शिवमस्तु । वृक्षरक्षणार्थं तदीयां कन्यां ददाति । वार्क्षीं
वृक्षैः पालिता ॥ १५ ॥ ॥ ॥ ॥ ॥

१ वक्ष्यमाणैरित्यर्थः । २ शौनकादिसंज्ञेयधनम् । ३ प्रश्नमयन्निवेति साम्ना मन्योरपगमासंभवादिति भावः । ४ 'आदौ प्रजापतिः' इति पाठः । ५ ऊर्जमन्नातिरिक्तं फलादि । ६ अचराः
पुष्पफलाद्याः । ७ अपदस्तृणघासाद्याः । ८ अहस्ता गवाद्याः । ९ चतुष्पदो हरिणाद्याः । १० पतिः प्रजापतिः । 'नृपः' इति पाठः । ११ भिक्षूणां ब्रह्मचर्यादीनां गृही गृहस्थः । १२ विष्ण्वमधिष्ठानम् ।
आमन्त्र्य सान्त्वयित्वा आप्सरसीमप्सरसः प्रम्लोचायाः सुताम् ॥ १६ ॥ १७ ॥ दुहितृवत्सल इति तस्य कन्यावंश एवेत्युक्तम् । मम मत्तः ॥ १८ ॥ प्रजापतिर्वक्षः
॥ १९ ॥ अर्बुहितमसंशुद्धम् । विन्ध्यस्य पादान्संनिहितपर्वतान् ॥ २० ॥ २१ ॥ हंसगुह्याख्येन स्तोत्रेण । कस्य दक्षस्य ॥ २२ ॥ पराय सर्वात्तमाय नमो दधे नमनं करोमि ।
परत्वे हेतुः—अवितथा अनुभूतिश्चिच्छक्तिर्यस्य । अतो गुणत्रयाभासो जीवो निमित्तं माया चतयोर्बन्धवे नियन्त्रे । एवमपि गुणेषु तत्त्वबुद्धिर्येषां तैर्जीवैरदृष्टं धाम
स्वरूपं यस्य । तत्र हेतुः—निवृत्तं मानं यस्मात् । पाठान्तरे निवृत्तं निरस्तं मानमवधिश्च यस्मात् । तर्हि कथं तस्य सिद्धिरत आह । स्वयंभुवे स्वप्रकाशाय ॥ २३ ॥
अदृष्टधामत्वं दर्शयन्नाह—नेति । पुरुषः सखा जीवोऽस्मिन्पुरे देहे वसन्नप्यत्रैव संवसतः सख्युर्यस्य सख्यं करणप्रवर्तकत्वादिकं नावेति न जानाति तस्मै । कुतः ।
व्यक्तदृष्टेः प्रपञ्चद्रष्टुः । नहि द्रष्टा दृश्यो भवतीति । ग्रंथमान्तपाठे व्यक्ते प्रपञ्च एव दृष्टिर्यस्य स गुणो विषयो गुणिनो विषयिण इन्द्रियादेः सख्यं प्रकाशकत्वं

इत्यामन्त्र्य वरारोहां कन्यामाप्सरसीं नृप ॥ सोमो राजा ययौ दत्त्वा ते धर्मेणोपयेमिरे ॥ १६ ॥ तेभ्यस्तस्यां समभवदक्षः
प्राचेतसः किल ॥ यस्य प्रजाविसर्गेण लोका आपूरितास्त्रयः ॥ १७ ॥ यथा ससर्ज भूतानि दक्षो दुहितृवत्सलः ॥ रेतसा
मनसा चैव तन्ममावहितः शृणु ॥ १८ ॥ मनसैवासृजत्पूर्वं प्रजापतिरिमाः प्रजाः ॥ देवासुरमनुष्यादीन्नभस्थलजलौ-
कसः ॥ १९ ॥ तमर्बुहितमालोक्य प्रजासर्गं प्रजापतिः ॥ विन्ध्यपादानुपत्रज्य सोऽचरद्दुष्करं तपः ॥ २० ॥ तत्राघमर्षणं
नाम तीर्थं पापहरं परम् ॥ उपस्पृश्यानुसवनं तपसातोषयद्वरिम् ॥ २१ ॥ अस्तौषीद्वंसगुह्येन भगवन्तमधोक्षजम् ॥
तुभ्यं तदभिधास्यामि कस्यातुष्यद्यतो हरिः ॥ २२ ॥ ॥ प्रजापतिरुवाच ॥ नमः परायावितथानुभूतये गुणत्रयाभास-
निमित्तबन्धवे ॥ अदृष्टधाम्ने गुणतत्त्वबुद्धिभिर्निवृत्तमानाय दधे स्वयंभुवे ॥ २३ ॥ न यस्य सख्यं पुरुषोऽवैति सख्युः सखा
वसन्संवसतः पुरेऽस्मिन् ॥ गुणो यथा गुणिनो व्यक्तदृष्टेस्तस्मै महेशाय नमस्करोमि ॥ २४ ॥ देहोऽसवोऽक्षा मनवो भूत-
मात्रा नात्मानमन्यं च विदुः परं यत् ॥ सर्वं पुमान्वेद गुणांश्च तज्ज्ञो न वेद सर्वज्ञमनन्तमीडे ॥ २५ ॥ यदोपरामो
मनसो नामरूपरूपस्य दृष्टस्मृतिसंप्रमोषात् ॥ य ईयते केवलया स्वसंस्थया हंसाय तस्मै शुचिसद्गने नमः ॥ २६ ॥

यथा न वेत्ति तद्वत् ॥ २४ ॥ ननु गुणो जडत्वान्न जानातीति जीवस्तु चेतनः किमिति न जानात्यत आह—देह इति । देहश्चासवश्च प्राणा अक्षाणीन्द्रियाणि
मनवश्चान्तःकरणानि भूतानि च मात्राश्च तैन्मात्राण्यात्मानं स्वरूपं दृश्यमन्यमिन्द्रियवर्गं तयोः परं देवतावर्गं च न विदुः । पुमान् जीवस्तु सर्वमेतन्नयं वेद
गुणांश्च तन्मूलभूतान्वेद ॥ तज्ज्ञोऽपि सन् यं सर्वज्ञं न वेद । तमनन्तमीडे स्तौमि ॥ २५ ॥ अदृष्टधामत्वमुक्त्वा स्वप्रकाशत्वमाह । यदा मनस उपरामः समा-
धिर्नतु सुषुप्ताविव लयो न च जाग्रत्स्वप्नयोरिव विक्षेपः । तदाह—नामरूपे रूप्येते येन तत्तथा तस्य । उपरामे हेतुः—दृष्टं दर्शनं स्मृतिश्च तयोः संप्रमोषान्ना-
शात् । तदा यः केवलेन स्वरूपज्ञानेन प्रतीयते तस्मै हंसाय शुद्धाय शुचि शुद्धं मनः सन्न प्रतीतिस्थानं यस्य तस्मै नमः ॥ २६ ॥ ॥ ॥

एवंभूतः केषां प्रतीयत इत्यपेक्षायामाह—मनीषिण इति द्वाभ्याम् । विवेकिनो यं निष्कर्षन्ति विविच्य ध्यायन्ति स निर्वाणसुखानुभूतिर्मम प्रसीदतामिति द्वयोरन्वयः । एवं निष्कर्षतां प्रतीयत इति भावः । किमिति निष्कर्षन्ति । स्वशक्तिभिर्गूढमप्रकाशमानम् । कतिभिर्नवभिः पुनश्च त्रिवृद्धिः त्रिगुणाभिः सप्तविंशत्युपाधिभिर्गूढमष्टाविंशं निष्कर्षन्तीत्यर्थः । यद्वा नवभिः प्रकृतिपुरुषमहदहंकारपञ्चतन्मात्ररूपाभिः । त्रिवृद्धिस्त्रिगुणात्मिकाभिः । चकारात्वोडशविकाररूपाभिश्च । कथंभूतं निष्कर्षन्ति । मनीषयान्तर्हृदि संनिवेशितं निश्चलीकृतं पाञ्चदश्यं पञ्चदशसामिधेनीमन्त्रैः प्रकाश्यमलौकिकं वह्निभिवाहंकारास्पदादात्मनोऽन्यं परमात्मानं निष्कर्षन्तीत्यर्थः ॥ २७ ॥ अशेषा विशेषा यस्यास्तस्या मायाया निषेधेन निर्वाणसुखेऽनुभूतिर्यस्य अप्रसक्तनिषेधासंभवात्सक्तमाह । स एव सर्वनामा स एव विश्वरूप इति । तद्रूपत्वेऽपि वास्तवत्वाभावान्निषेधः संभवतीत्याह । अनिरुक्ता आत्मनि शक्तिर्माया यस्य सः ॥ २८ ॥ ननु यदि केवलया स्वसंस्थया प्रतीयते तर्हि सर्वनामत्वं विश्वरूपत्वं चानुपपन्नं वागाद्यगोचरत्वादित्याशङ्क्य सर्वैर्नामभिर्वाच्यं प्रत्यक्षादिदृश्यं च तस्य स्वरूपं वस्तुतो माभूत्तथापि मायाया घटत इति श्लोकत्रयेणोपादयन्नमस्कारोति—यद्यदिति । यद्यद्वचसा निरुक्तमभिहितं धिया निरूपितं व्यवसितमक्षभिर्वा इन्द्रियैर्निरूपितं गृहीतमुत अपि मनसापि निरूपितं संकल्पितं यस्य स्वप्रकाशत्वं तस्य तत्स्वरूपं भा भूत् । स्वरूपत्वाभावे हेतुः—हि यस्यात्तत्तद्गुणानामेव रूपम् । पाठांन्तरे

मनीषिणोऽन्तर्हृदि संनिवेशितं स्वशक्तिभिर्नवभिश्च त्रिवृद्धिः ॥ वह्निं यथा दारुणि पाञ्चदश्यं मनीषया निष्कर्षन्ति गूढम् ॥ २७ ॥ स वै ममाशेषविशेषमायानिषेधनिर्वाणसुखानुभूतिः ॥ स सर्वनामा स च विश्वरूपः प्रसीदतामनिरुक्तात्मशक्तिः ॥ २८ ॥ यद्यन्निरुक्तं वचसा निरूपितं धियाऽक्षभिर्वा मनसा वोत यस्य ॥ मा भूत्स्वरूपं गुणरूपं हि तत्तत्स वै गुणापायविसर्गलक्षणः ॥ २९ ॥ यस्मिन्यतो येन च यस्य यस्मै यद्यो यथा कुरुते कार्यते च ॥ परावरेषां परमं प्राक् प्रसिद्धं तद्ब्रह्म तद्धेतुरनन्यदेकम् ॥ ३० ॥ ॥ ॥ ॥

गुणैर्वर्धितम् । स तु गुणव्यतिरिक्तः । यतो गुणानामपायविसर्गाभ्यां प्रलयोत्पत्तिभ्यां लक्ष्यत इति तथा । चेतनाधिष्ठानं विना तयोरसंभवात् । यद्वा यस्य स्वरूपं मा भून्न भवति तस्मै नम इति तृतीयेनान्वयः ॥ २९ ॥ तदेवं वस्तुतो गुणस्वरूपत्वाभावमङ्गीकृत्यानिरुक्तात्मशक्तिरित्यनेन द्योतितं मायाया सर्ववाच्यत्वेन विश्वरूपत्वमाह । यस्मिन्नधिकरणे । यतोऽपादानात् । येन करणेन । यस्य संबन्धि । यस्मै संप्रदानाय यदीप्सिततमम् । यः कर्ता । कुरुते स्वतन्त्रः । कार्यते चान्येन प्रयोज्यकर्त्रा । तद्ब्रह्मेति प्रत्येकं संबन्धः । अत्र च सप्तभिर्वच्यैः सप्तविभक्त्यर्थो दर्शिताः । यथेति च क्रियाकारकसंबन्धप्रकारवाचिनामव्ययानामर्थः । कुरुते कार्यते चेति स्वार्थपरार्थक्रियान्वयश्च सर्वेषां दर्शितः । चशब्देन भावकर्मादिविहितप्रत्ययार्थाः संगृहीताः । तद्ब्रह्मेति कुतस्तत्राह । तद्धेतुस्तेषां कारणम् । तत्कुतः । सर्वेभ्यः प्राक्प्रसिद्धम् । ननु ब्रह्मादयस्तद्धेतवः श्रूयन्तेऽवरे च दृश्यन्ते तत्कथं ब्रह्मैव तद्धेतुस्तत्राह । परेषामवरेषां च हेतूनां परमं कारणम् । ननु सर्वकारणत्वे तस्य किं नाम सहकारि भवत्तदानीमन्यस्याभावात् । सत्यम्, निरणेक्षमेव तत्कारणमित्याह । अनन्यद्विजातीयशून्यम् । एकं सजातीयशून्यं च । तस्मै नम इत्युत्तरेणान्वयः ॥ ३० ॥ ॥ ॥ ॥

१ पाञ्चदश्यं पञ्चदशीयकर्मसंबन्धिनं दशपूर्णमासातुष्टानं हि पञ्चदश्युपक्रममभ्याधानमपीति वैदिकोऽग्निः पाञ्चदश्य इत्युच्यते । २ बवयोरभेदाच्चत्विर्वाणसुखं वाणा द्विद्वारका आप्यात्मिकादिदुःखशरा न सन्ति यत्र तस्मिन्नेव सुखे इत्यर्थः । ३ निर्वचनानर्हो अनिर्वचनीयेति यावत् । ४ 'मा भूत्स्वरूपं गुणवृद्धितं तत्' इत्येवंरूपे । ५ परेषां प्रकृतिपुरुषकालादीनां अवरेषां महदादीनां ब्रह्मादीनां च ।

तन्वेवं ब्रह्म चेद्विद्वत्स्य हेतुस्तर्हि न कदाचिदनीदृशं जगदिति वदन्तो मीमांसकाः कुतोऽत्र विवदन्ते । तैश्चान्ये स्वभाववादिनः संवदन्ते । ते च ते च तत्त्वविद्विर्बोधिता अपि कुतः पुनः पुनर्मुञ्चन्ति तत्राह । यस्य मायाविद्यायाः शक्तयो विवादस्य क्वचित्संवादस्य भुवः स्थानानि भवन्ति तस्मै नमः ॥ ३१ ॥ ननु किं तद्ब्रह्म यस्य शक्तयो विवादादिभुवो भवन्ति तत्राह—अस्तीति । योग उपासनाशास्त्रम् । तत्र हि विराड्रूपेणोपासनायां पातालपादादिकमस्तीत्युपास्यत्वेन विधीयते । नास्तीति सांख्यं ज्ञानशास्त्रम् । तत्र 'अपाणिपादः' 'अचक्षुरश्रोत्रम्' इति च पादादि नास्तीति निषिध्यते । तयोर्योगसांख्ययोर्यत्किञ्चित्सममनुवर्तमानमवेक्षितं प्रतीतं तद्ब्रह्मब्रह्म । विवादास्पदं ब्रह्मेत्यर्थः । विवादं स्फुटयति । भिन्नावस्तिनास्तीत्येवंभूतौ विरुद्धौ धर्मौ ययोः । तयोर्भिन्नविषयत्वेऽपि विरोधो न स्यादित्येकस्थयोरित्युक्तमेकविषययोः कुतः वस्तुनिष्ठयोः पादादिविधिप्रतिषेधयोरेकवस्तुनिष्ठत्वात् । समत्वे हेतुः—परम् । हि यतः । विधिप्रतिषेधयोरविषयस्तयोः पादादिविषयत्वात् । तथा तर्ह्यविषयस्य सद्भावे किं प्रमाणं तदाह । अनुकूलमधिष्ठानं विना पादादिकल्पनायोगात्, अवधिं विना तन्निषेधायोगाच्च तयोरुपपादकत्वेन सिद्धमित्यर्थः । तस्मै नम इति पूर्वस्यानुपपन्नः ॥ ३२ ॥ ननूदासीनस्य समस्य नमस्कारे को लाभस्तत्राह—य इति । पादमूलं भजतामनुग्रहार्थं

यच्छक्तयो वदतां वादिनां वै विवादसंवादभुवो भवन्ति ॥ कुर्वन्ति चैषां मुहुरात्ममोहं तस्मै नमोऽनन्तगुणाय भूम्ने ॥ ३१ ॥ अस्तीति नास्तीति च वस्तुनिष्ठयोरेकस्थयोर्भिन्नविरुद्धधर्मयोः ॥ अवेक्षितं किञ्चन योगसांख्ययोः समं परं ह्यनुकूलं बृहत्तत् ॥ ३२ ॥ योऽनुग्रहार्थं भजतां पादमूलमनामरूपो भगवाननन्तः ॥ नामानि रूपाणि च जन्मकर्मभिर्भेजे स मह्यं परमः प्रसीदतु ॥ ३३ ॥ यः प्राकृतैर्ज्ञानपथैर्जनानां यथाशयं देहगतो विभाति ॥ यथाऽनिलः पार्थिवमाश्रितो गुणं स ईश्वरो मे कुरुतात्मनोरथम् ॥ ३४ ॥ ॥ श्रीशुक उवाच ॥ इति स्तुतः संस्तुवतः स तस्मिन्नघमर्षणे ॥ आविरासीत्कुरुश्रेष्ठ भगवान्भक्तवत्सलः ॥ ३५ ॥ कृतपादः सुपर्णासे प्रलम्बाष्टमहाभुजः ॥ चक्रशङ्खासिचर्मेषुधनुःपाशगदाधरः ॥ ३६ ॥

प्राकृतनामरूपरहितोऽपि जन्मभिरवतारैर्विशुद्धोर्जितसत्त्वानि रूपाणि कर्मभिर्नामानि च यो 'भेजे' । तत्कुतः । भगवानचिन्त्यैश्वर्यः । स मह्यं प्रसीदतु ॥ ३३ ॥ ननु त्वाद्दशाः सकामा गणेशादीन् प्रार्थयन्ते त्वं तु तान्विहाय किमिति भगवन्तमेव प्रार्थयसे तत्राह । प्राकृतैर्वाचीनैर्ज्ञानपथैरुपासनामार्गैर्यथाशयं तत्तद्वासानुसारेण यो देहगतोऽन्तर्गामी तत्तद्देवतारूपेण विविधो भाति । यथा वायुः पार्थिवं गुणं चम्पकादिगन्धभेदमाश्रित्य नानागन्धवान्बिभाति रेणोर्गुणं धूसरत्वादिकमाश्रित्य नानारूपवान् प्रतीयते तद्वत्तस्यैव तद्देवतारूपेण फलदातृत्वात्स ईश्वर एव मे मनोरथं सत्यं करोतु किमन्तर्गडुभिर्देवतान्तैरित्यर्थः । तदुक्तं गीतासु—'यो यो यां यां तनुं भक्तः श्रद्धयार्चितुमिच्छति ॥ तस्य तस्याचलां श्रद्धां तामेव विदधाम्यहम् ॥ स तया श्रद्धया युक्तस्तत्साराधनमीहते ॥ लभते च ततः कामान्मयैव विहितान् हि तान्' इति । 'ये यथा मां प्रपद्यन्ते तांस्तस्यैव भजाम्यहम्' इति चेति ॥ ३४ ॥ संस्तुवतो दक्षस्य स भगवान् प्रलम्बोऽभूत् ॥ ३५ ॥ तं वर्णयति सार्धैश्चतुर्भिः । सुपर्णस्यांसे स्कन्धे कृतौ पादौ येन । प्रलम्बा अष्टौ महान्तो भुजा यस्य । चक्राद्यष्टायुधधरः ॥ ३६ ॥ ॥

१ विवादः पूर्वपक्षः । २ संवादः सिद्धान्तस्थापनम् । ३ विवादस्यास्पदमधिष्ठानम् । 'विवादेऽन्यविवादास्पदम्' इति पाठः । ४ 'इति संस्तुवतस्तस्य' इति, 'इति स्तुतः संस्तुवतः' इति च पाठः । ५ भेजे प्रकटीचकार । ६ अन्तर्गडुभिरन्यथासिद्धैः ।

प्रसन्नं वदनमीक्षणं च यस्य । वनमालया निवीतं कण्ठादिपादान्तव्यासमङ्गं यस्य । लसन्तौ श्रीवत्सकौस्तुभौ यस्य ॥ ३७ ॥ महान्ति किरीटकटकानि यस्य । स्फुरती मकरकुण्डले यस्य । काञ्चयादिभिर्विभूषितः । वलयमत्र पादभूषणं द्रष्टव्यम् । कटकस्योक्तत्वात् ॥ ३८ ॥ त्रैलोक्यमोहनं श्रीपुरुषोत्तमाख्यम् । सुरयूयपैर्लो-
कपालैः ॥ ३९ ॥ ४० ॥ आपूरितानि मनोद्वाराणि इन्द्रियाणि तैः । यथा हृदियो नद्यो निर्झरैरुपयन्ते तथा महानन्दापूर्णत्वेनावृत्तिकत्वाद्वागादिना न किञ्चिद्वक्तुं
शक्नोऽमृदित्यर्थः ॥ ४१ ॥ यद्यप्यसौ नावोचत्तथापि चित्तज्ञ इदं वक्ष्यमाणमाह ॥ ४२ ॥ भावं भक्तिं । गतः प्राप्तः ॥ ४३ ॥ यद्यतस्ते तपोऽस्य विश्वस्योद्दृहणं वृद्धिकर-
मतस्तेऽहं प्रीतः । मत्तपसो लोकसमृद्धयर्थे त्वत्प्रीतेः किं कारणं तत्राह—ममेति । भूतानां विभूतयः समृद्धयो भूयासुरिति यदेष एव मम कामः । अतो मत्कामपूर-
णादेवाहं प्रीतोऽस्मीत्यर्थः ॥ ४४ ॥ भूतिविस्तारप्रयत्नश्च तवोचित एवेत्याह—ब्रह्मेति । भवन्तः प्रजापतयः भूतेरुद्भवस्य हेतवः ॥ ४५ ॥ विश्ववृद्धयेन त्वत्तपसाऽहं

पीतवासा घनश्यामः प्रसन्नवदनेक्षणः ॥ वनमालानिवीताङ्गो लसच्छ्रीवत्सकौस्तुभः ॥ ३७ ॥ महाकिरीटकटकः स्फुर-
न्मकरकुण्डलः ॥ काञ्चयङ्गुलीयवलयनूपुराङ्गदभूषितः ॥ ३८ ॥ त्रैलोक्यमोहनं रूपं विभ्रन्निभुवनेश्वरः ॥ वृतो नारदन-
न्दाद्यैः पार्षदैः सुरयूयपैः ॥ ३९ ॥ स्तूयमानोऽनुगायद्भिः सिद्धगन्धर्वचारणैः ॥ रूपं तन्महदाश्चर्यं विचक्ष्यगतसाध्वसः
॥ ४० ॥ ननाम दण्डवद्भूमौ प्रहृष्टात्मा प्रजापतिः ॥ न किञ्चनोदीरयितुमशक्तीत्रया मुदा ॥ आपूरितमनोद्वारैर्हृदियं
इव निर्झरैः ॥ ४१ ॥ तं तथाऽवनतं भक्तं प्रजाकामं प्रजापतिम् ॥ चित्तज्ञः सर्वभूतानामिदमाह जनार्दनः ॥ ४२ ॥ ॥ श्रीभ-
गवानुवाच ॥ प्राचेतस महाभाग संसिद्धस्तपसा भवान् ॥ यच्छ्रद्धया मत्परया मयि भावं परं गतः ॥ ४३ ॥ प्रीतोऽहं ते
प्रजानाथ यत्तेऽस्योद्दृहणं तपः ॥ ममैष कामो भूतानां यद्भूयासुर्विभूतयः ॥ ४४ ॥ ब्रह्मा भवो भवन्तश्च मनवो विबुधेश्वराः ॥
विभूतयो मम ह्येता भूतानां भूतिहेतवः ॥ ४५ ॥ तपो मे हृदयं ब्रह्मस्तनुर्विद्या क्रियाकृतिः ॥ अङ्गानि क्रतवो जाता धर्म
आत्मासवः सुराः ॥ ४६ ॥ अहमेवासमेवाग्रे नान्यत्किञ्चान्तरं बहिः ॥ संज्ञानमात्रमव्यक्तं प्रसुप्तमिव विश्वतः ॥ ४७ ॥

प्रीत इत्युक्तं तदेव तपः सुवन्प्रसङ्गादन्यान्यपि लोकवृद्धिकराणि विद्यादीनि स्तौति । तपो यमनियमादिसहितं ध्यानं मे हृदयम् । विद्या साङ्गमन्त्रजपः सा ।
ध्यानं तनोतीति तनुर्देहः । क्रिया ध्यानादिविषयः पुण्यापारो भावनाशब्दाव्यक्तेन हि ध्यानादिक्रमाक्रियत इत्याकृतिः । जाताः सुनिष्पन्नाः क्रतवोऽङ्गानि ।
'श्रोत्रे वा एतद्यत्प्रवर्ग्यः श्रीवा उपसदश्चक्षुषी आज्यभागौ' इत्यादिश्रुतेः । धर्मः कृत्वाद्यपूर्वमात्मा मनः, हृदयाश्रयत्वात् । सुरा यज्ञभुजस्त एवासवः प्राणाः,
संतर्पणीयत्वात् ॥ ४६ ॥ तपसः संतानवृद्धिहेतुत्वं दर्शयितुं द्वितीयतृतीयोक्तमितिहासमाह चतुर्भिः । अहमेवेति वस्त्वन्तरव्यावृत्तिः । आसमेवेति क्रियान्तर-
व्यावृत्तिः । आन्तरं ग्राहकम् । बहिर्ग्राह्यम् । संज्ञानमात्रं चैतन्यमात्रम् । अव्यक्तमिन्द्रियवृत्तिभिरनभिव्यक्तम् । अत एव प्रसुप्तमिव विश्वतः सर्वत्र ॥ ४७ ॥

१ तैर्हेतुभ्यैरित्यर्थः । २ भूतिहेतवो विभूतिवृद्धिकरा इति सिद्धां । ३ आगतसाध्वसः आ सर्वतो गतं साध्वसं भयं यस्येत्यर्थः । 'विचक्ष्य गतसाध्वसः' इति पाठः । ४ आनन्दि-
तान्तःकरणबहिरिन्द्रियैः । ५ द्वितीयस्कन्धे नवमाध्याये 'स आदिदेवः' इत्यादौ । तृतीयस्कन्धे चाष्टमाध्यायमारभ्योक्तम् ।

गुणतो मायातः । गुणमयो विग्रहो ब्रह्माण्डम् । ततस्तदैव । अजोऽयोनिजः ॥ ४८ ॥ खिलमसमर्थमिव ॥ ४९ ॥ मे मया तपतपेयभिहितः सन् । येन तपसा ॥ ५० ॥
सन्ततिवृष्ट्युपायमाह—एषेति । अङ्ग हे दक्ष । पञ्चजनाख्यस्य प्रजापतेः ॥ ५१ ॥ मिथुनस्य यो व्यवयो रतिः स एव धर्मो यस्य स त्वम् । तथाभूतायां तस्याम् ॥ ५२ ॥
मायया निमित्तभूतया । स्त्रिया सह मिथुनीभूय भविष्यन्ति पुत्रादिरूपेणोत्पत्स्यन्ते ॥ ५३ ॥ ५४ ॥ इति श्रीमद्भागवतपुष्पस्कन्धे चतुर्थोऽध्यायः ॥ ४१ ॥ पञ्चमे नादेनाथ
बावः कूटेषु नाशितान् ॥ सुतानाकर्ण्य दक्षोऽमुं शशापेति निरूप्यते ॥ ११ ॥ १२ ॥ अपृथग्धर्मशीला एकाचारस्वभावाः ॥ २ ॥ तत्र प्रतीच्यां दिशि सिन्धोर्नद्याः समुद्रस्य च यत्र

मय्यनन्तगुणेऽनन्ते गुणतो गुणविग्रहः ॥ यदासीत्तत एवाद्यः स्वयंभूः समभूदजः ॥ ४८ ॥ स वै यदा महादेवो मम
वीर्योपबृंहितः ॥ मेने खिलमिवात्मानमुद्यतः सर्गकर्मणि ॥ ४९ ॥ अथ मेऽभिहितो देवस्तपोऽतप्यत दारुणम् ॥ नव
विश्वसृजो युष्मान्येनादावसृजद्विभुः ॥ ५० ॥ एषा पञ्चजनस्याङ्ग दुहिता वै प्रजापतेः ॥ असिक्री नाम पत्नीत्वे प्रजेश
प्रतिगृह्यताम् ॥ ५१ ॥ मिथुनव्यवायधर्मस्त्वं प्रजासर्गमिमं पुनः ॥ मिथुनव्यवायधर्मिण्यां भूरिशो भावयिष्यसि
॥ ५२ ॥ त्वत्तोऽधस्तात्प्रजाः सर्वा मिथुनीभूय मायया ॥ मदीयया भविष्यन्ति हरिष्यन्ति च मे बलिम् ॥ ५३ ॥
॥ श्रीशुक उवाच ॥ इत्युक्त्वा मिषतस्तस्य भगवान्विश्वभावनः ॥ स्वप्नोपलब्धार्थ इव तत्रैवान्तर्दधे हरिः ॥ ५४ ॥
॥ इति श्रीमद्भागवते महापुराणे षष्ठस्कन्धे चतुर्थोऽध्यायः ॥ ४१ ॥ ॥ ४२ ॥ ॥ श्रीशुक उवाच ॥ तस्यां स पाञ्च-
जन्यां वै विष्णुमायोपबृंहितः ॥ हर्यश्वसंज्ञानयुतं पुत्रानजनयद्विभुः ॥ १ ॥ अपृथग्धर्मशीलास्ते सर्वे दाक्षायणा नृप ॥
पित्रा प्रोक्ताः प्रजासर्गे प्रतीचीं प्रययुर्दिशम् ॥ २ ॥ तत्र नारायणसरस्तीर्थं सिन्धुसमुद्रयोः ॥ सङ्गमो यत्र सुमह-
न्मुनिसिद्धनिषेवितम् ॥ ३ ॥ तदुपस्पर्शनादेव विनिर्धूतमलाशयाः ॥ धर्मे पारमहंस्ये च प्रोत्पन्नमतयोऽप्युत ॥ ४ ॥
तेपिरं तप एवोग्रं पित्रादेशेन यन्त्रिताः ॥ प्रजाविवृद्धये यत्तान् देवर्षिस्तान्दर्श ह ॥ ५ ॥ उवाच चाथ हर्यश्वाः कथं
स्रक्ष्यथ वै प्रजाः ॥ अट्टाष्टान्तं भुवो यूयं बालिशो बत पालकाः ॥ ६ ॥

सङ्गमस्तत्रस्थं नारायणसरो नाम तीर्थं प्रययुरित्यन्वयः । सुमहदतिविस्तीर्णम् ॥ ३ ॥ विनिर्धूतो मलो रागादिष्यत्सात्स आशयो येषाम् ॥ ४ ॥ तान् शुद्धसत्त्वानपि पित्रा-
देशजाब्धेन प्रजाविवृद्धये यत्तान् उद्युक्तान्दर्श ॥ ५ ॥ अहो कष्टं मोक्षमार्गाधिकारिणः सन्त एते प्रवृत्तिनिष्ठैः कर्मभिर्नश्येरन्निति कृपया तान्निगूढार्थैर्वाक्यैरुपदि-
शति स्म । तदाह—उवाचेति चतुर्भिः । पालकाः सन्तोऽपि बालिशा अज्ञा यूयं कथं प्रजाः स्रक्ष्यथ । बतेति खेदे । बालका इति पाठे बालिशत्वे हेतुः ॥ ६ ॥

१ युष्मच्छब्दोक्त्या ब्रह्मपुत्र एव महादेवशापादिदानीं प्रचेतोभ्यः पुनरुत्पन्नोऽयमिति ज्ञेयम् । इदं च चतुर्थस्कन्धे त्रिंशोऽध्याये स्फुटमस्ति । २ 'उतात्यर्थविकल्पयोः' इति मेदिनीकोशादुत
अत्यर्थमुग्रं तप इत्यन्वयः । पादपूर्वार्थं वा उतेति । 'प्रोत्पन्नमतयोऽभवन्' इति पाठः । ३ भुवोऽन्तमट्टाष्ट प्रजाः कथं स्रक्ष्यथ इत्यस्य व्याख्या तु स्वयमग्रे करिष्यत इति न व्याख्यायन्ते । चक्र ० ।

एक एव पुरुषो यस्मिन्सद्राष्ट्रमष्ट्वेत्यनुपङ्गः । बिलं चेत्यादिद्वितीयान्तानामविज्ञाय कथं सर्गं करिष्यथेति तृतीयेनान्वयः ॥७॥ पञ्चपञ्चानां पञ्चविंशतेरद्भुतं गृहम् । क्षौरपव्यं क्षुरैः पविर्भिर्वज्रैश्च निर्मितमिवातितीक्ष्णं दृढं चेत्यर्थः । स्वयं स्वतन्त्रम् । भ्रमिं भ्रमणस्वभावम् ॥८॥ विपश्चितः सर्वज्ञस्य स्वपितुरादेशमात्मनोऽनुरूपमविद्वांसोऽजानन्तः पूर्वाक्तं चैकपुरुषं राष्ट्रमित्याद्यविज्ञायाहो कथं सर्गं करिष्यथेत्यन्वयः ॥९॥ वाचःकूटं परोक्षवादेनार्थान्तरमिव प्रतीयमानं वचनम् । औत्पत्तिकी सहजा मनीषा विचारशक्तिर्यस्यास्तया धिया स्वयमेव विममृशुर्विचारितवन्तः ॥१०॥ नारदोक्तदशवाक्यानां तैर्विमृश्य निर्णीतानर्थानाह दशभिः । अदृष्टाऽन्तं भुव इत्यत्र भूशब्दार्थमाह—भूरिति । क्षेत्रं तच्चात्र जीवसंज्ञं लिङ्गशरीरम् । यन्निजबन्धनमात्मनो बन्धकारणम् । अन्तश्चन्दार्थमाह । निर्वाणं नाशम् । असद्भिर्मोक्षानुपयोगिभिः कर्मभिः किं भवेन्न किमपि ॥११॥ एकपुरुषमित्यस्यार्थमाह—एक एवेति । तुर्यः सर्वसाक्षी । स्वाश्रयः स्वाधारः । अमवं नित्यमुक्तम् । असद्भिरीश्वरासमर्पितैः कर्मभिः ॥१२॥ बिलं चादृष्टनिर्गममित्यस्यार्थमाह—पुमान् यद्गत्वा प्राप्य बिलस्वर्गं पातालं गत इव नैवेति नावर्तते तत् प्रत्यग्धाम ज्योतीरूपं ब्रह्म । अविदोऽविदुषः तथैकपुरुषं राष्ट्रं बिलं चादृष्टनिर्गमम् ॥ बहुरूपां स्त्रियं चापि पुमांसं पुंश्चलीपतिम् ॥७॥ नदीमुभयतोवाहां पञ्चपञ्चाद्भुतं गृहम् ॥ कचिद्वसं चित्रकथं क्षौरपव्यं स्वयं भ्रमिम् ॥८॥ कथं स्वपितुरादेशमविद्वांसो विपश्चितः ॥ अनुरूपमविज्ञाय अहो सर्गं करिष्यथ ॥९॥ ॥ श्रीशुक उवाच ॥ तन्निशम्याथ हर्यश्वा औत्पत्तिकमनीषया ॥ वाचःकूटं तु देवर्षेः स्वयं विममृशुर्धिया ॥ १० ॥ भूः क्षेत्रं जीवसंज्ञं यदनादिनिजबन्धनम् ॥ अदृष्टा तस्य निर्वाणं किमसत्कर्मभिर्भवेत् ॥ ११ ॥ एक एवेश्वरस्तुर्यो भगवान्स्वाश्रयः परः ॥ तमदृष्ट्वाऽभवं पुंसः किमसत्कर्मभिर्भवेत् ॥ १२ ॥ पुमान्नैवेति यद्गत्वा बिलस्वर्गं गतो यथा ॥ प्रत्यग्धामाऽविद इह किमसत्कर्मभिर्भवेत् ॥ १३ ॥ नानारूपात्मनो बुद्धिः स्वैरिणीव गुणान्विता ॥ तन्निष्ठामगतस्येह किमसत्कर्मभिर्भवेत् ॥ १४ ॥ तत्सङ्गभ्रंशितैश्चर्य संसरन्तं कुभार्यवत् ॥ तद्गतीरबुधस्येह किमसत्कर्मभिर्भवेत् ॥ १५ ॥ सृष्ट्यप्ययकरीं मायां वेलाकूलान्तवेगिताम् ॥ मत्तस्य तामविज्ञस्य किमसत्कर्मभिर्भवेत् ॥ १६ ॥

असद्भिर्नैश्वरस्वर्गादिसाधनैः कर्मभिः ॥१३॥ बहुरूपां स्त्रियमित्यस्यार्थमाह—नानारूपेति । स्वैरिणीव पुंश्चलीव विमोहकै रजआदिगुणैरन्विता । तन्निष्ठां तस्या अवसानं विवेकमगतस्याप्राप्तस्य । असद्भिर्नाशितैः ॥१४॥ पुमांसं पुंश्चलीपतिमित्यस्यार्थमाह । तस्याः सङ्गेन भ्रंशितमैश्वर्यं स्वातन्त्र्यं यस्य । कुत्सिता भार्या यस्य तद्वत् । तस्यां गतीः सुखदुःखलक्षणाः । संसरन्तं गच्छन्तं जीवमबुधस्याजानतः । असद्भिर्बुद्धिविवेकप्राप्तैः ॥१५॥ नदीमुभयतोवाहामित्यस्यार्थमाह । सृष्ट्यप्ययौ करोतीत्युभयतःप्रवाहो दर्शितः । वेला कूलं प्रवाहपतितानां निर्गमस्थानं तपोविद्यादि तस्यान्ते समीपे वेगितां निर्गमप्रतिबन्धाय क्रोधाहंकारादिभिः कृतवेगाम् । मत्तस्य तद्गेन विवक्षस्य । अत एव तां तथाभूतामविज्ञस्याविचारयतः । असद्भिर्मोक्षैः । यद्वा वेलाकूलं समुद्रस्य व्यवहारस्थानं तस्य समीपे समुद्रवृद्धिहासाभ्यां यथोभयतोऽन्तर्बहिः कृतवेगा नदी भवत्येवं समुद्रतुल्यस्यात्मनो व्यवहारस्थाने देहे जन्ममरणादिभिः कृतवेगामित्यर्थः । वेगिनीमिति पाठे वेगवतीम् ॥१६॥

१ बन्धकारणं जन्महेतुः । २ तस्य जीवाख्यस्य लिङ्गशरीरस्य । ३ पूर्वतनसप्तमश्लोकस्य राष्ट्रशब्देन जगद्विपश्चितम् । तथा च तत्र जगति ईश्वरो नियन्तृत्वेन स्थित इत्याद्यर्थोऽवगन्तव्यः । ४ अप्राप्तस्य अविचारयत इत्यर्थः । ५ तस्या बुद्धेः ।

पञ्चपञ्चेत्यस्यार्थमाह । पञ्चविंशतितत्त्वानां पुरुषोऽन्तर्यामी । अद्भुतदर्पणमाश्वर्यरूप आश्रयः । अध्यात्मं कार्यकारणसङ्घाताधिष्ठातारम् । तमबुधस्य । असद्भिर्मित्यास्वातन्त्र्यकृतैः ॥१७॥ कचिद्वसमित्यस्यार्थमाह । ऐश्वर्यमीश्वरप्रतिपादकम् । विविक्तं पदं विजडरूपं बलु येनेति हंसपदव्याख्यानम् । बन्धमोक्षावनुदर्शयतीति तथा । अनेन चित्राः कथा यसेति व्याख्यातम् । तदुत्सृज्यानभ्यस्य अज्ञायाविदुषः । असद्भिर्बहिर्मुखैः ॥१८॥ क्षौरपव्यमित्यस्यार्थमाह—कालचक्रमिति । भ्रमिर्भ्रमणात्मकम् । तीक्ष्णमिति निष्कर्षयदिति च क्षौरपव्यपदं व्याख्यातम् । तदबुधस्यात एव फलस्य नित्यबुद्ध्या काम्यकर्मानुष्ठाने वैगुण्यबाहुल्यादसद्भिः ॥१९॥ स्वपितुरादेशमित्यस्यार्थमाह । शास्त्रस्य स्वपितुर्द्वितीयजन्महेतोः । तदनुरूपाय निवृत्त्यनुरूपाय । निवर्तकमादेशं यो न वेद स कथं गुणविश्रम्भी

पञ्चविंशतितत्त्वानां पुरुषोऽद्भुतदर्पणम् ॥ अध्यात्ममबुधस्येह किमसत्कर्मभिर्भवेत् ॥१७॥ ऐश्वरं शास्त्रमुत्सृज्य बन्धमोक्षानुदर्शनम् ॥ विविक्तपदमज्ञाय किमसत्कर्मभिर्भवेत् ॥१८॥ कालचक्रं भ्रमिस्तीक्ष्णं सर्वं निष्कर्षयज्जगत् ॥ स्वतन्त्रमबुधस्येह किमसत्कर्मभिर्भवेत् ॥१९॥ शास्त्रस्य पितुरादेशं यो न वेद निवर्तकम् ॥ कथं तदनुरूपाय गुणविश्रम्भ्युपक्रमेत् ॥२०॥ इति व्यवसिता राजन् हर्यश्वा एकचेतसः ॥ प्रययुस्तं परिक्रम्य पन्थानमनिवर्तनम् ॥२१॥ स्वरब्रह्मणि निर्भातहृषीकेशपदाम्बुजे ॥ अखण्डं चित्तमावेश्य लोकाननुचरन्मुनिः ॥२२॥ नाशं निशम्य पुत्राणां नारदाच्छीलशालिनाम् ॥ अन्वतप्यत कः शोचन् सुप्रजास्त्वं शुचां पदम् ॥२३॥ स भूयः पाञ्चजन्यायामजेन परिसान्त्वितः ॥ पुत्रानजनयदक्षः शबलाश्वान्सहस्रशः ॥२४॥ तेऽपि पित्रा समादिष्टाः प्रजासर्गे धृतव्रताः ॥ नारायणसरो जग्मुर्यत्र सिद्धाः स्वपूर्वजाः ॥२५॥ तदुपस्पर्शनादेव विनिर्धूतमलाशयाः ॥ जपन्तो ब्रह्म परमं तेपुस्तेऽत्र महत्तपः ॥२६॥ अब्भक्षाः कतिचिन्मासान्कतिचिद्वायुभोजनाः ॥ आराधयन्मन्त्रमिममभ्यस्यन्त इडस्पतिम् ॥२७॥ ओं नमो नारायणाय पुरुषाय महात्मने ॥ विशुद्धसत्त्वधिष्ण्याय महाहंसाय धीमहि ॥२८॥ ॥

गुणमयप्रवृत्तिमार्गविश्रवासवान्सन्नुपक्रमेत्सृष्ट्यादौ प्रवर्तते । 'मोक्षेश्वरब्रह्मबुद्धीनां जीवमायान्तरात्मनाम् ॥ शास्त्रकालोपदेशानामज्ञाने किमु कर्मभिः ॥' इति वाचःकूटसंग्रहश्लोकः ॥२०॥ इति व्यवसिता एवं निश्चितवन्तः । एकचेतस एकमत्ययुक्ताः । तं नारदं प्रदक्षिणीकृत्यापुनरावृत्तिमार्गं प्रययुः ॥२१॥ निर्भातः साक्षात्कृतो यो हृषीकेशस्तस्य पदाम्बुजे । अनुचरत् अन्वचरदित्यर्थः ॥२२॥ नाशमदर्शनं स्वधर्मभ्रंशं वा । शीलेन शालन्ते शोभन्त इति तथा तेषाम् । को दक्षः । सुप्रजास्त्वं सत्पुत्रवत्त्वम् । शुचां शोकानां स्थानम् ॥२३॥ अजेन ब्रह्मणा । सहस्रशः सहस्रसंख्यान् ॥२४॥ २५ ॥ परमं ब्रह्म प्रणवं वक्ष्यमाणमन्त्रं वा ॥२६॥ इडस्पतिं वाचां मन्त्राणां पतिं विष्णुमाराधयामासुः ॥२७॥ विशुद्धसत्त्वाश्रयाय परमहंसाय नमो धीमहि ॥२८॥ ॥

१ अबुधस्य सम्यक्त्वेनाजानतः । २ विविक्तानि विचारयुक्तान्येन पदानि सुप्रिज्ञानानि यत्रेति चक्रं । ३ निष्कर्षयत् विनाशयत् । ४ क्षुरपविभ्यां निवृत्तमिति । ५ निवृत्त्यर्थमधिकारिणमुद्दिश्येत्यर्थः । 'निवृत्त्यर्हाय' इति पाठः । ६ स्वरब्रह्मणि स्वराः षड्जादय एव ब्रह्म । ७ स्वपूर्वजाः स्वज्येष्ठप्रातरः ।

प्रतिसर्गं धीर्यं तान् । वाचःकूटानि 'अद्विष्टान्तं भुवः' इत्यादीनि पूर्वोक्तानि प्राह ॥२९॥ हे दाक्षायणाः, संश्रुतेत्यादिपुनरन्यदपि प्राह । निगममुपदेशम् । अन्विच्छतावलीकयत ॥३०॥ प्रायणं प्रकृष्टं गमनम् । पुण्यमेव बन्धुर्यस्य मरुद्भिर्भ्रातृवत्सलैर्देवैः ॥३१॥ अमोघं दर्शनं यस्य । हे मारिष आर्य ॥३२॥ सध्रीचीनं समीचीनम् । प्रतीचीनं प्रत्यगृह्यतिलभ्यम् । अनुपथमनुगुणपन्थानम् । पश्चिमा यामिनीर्गता रात्रय इव ॥ ३३ ॥ ३४ ॥ पुत्राणां पारमहंस्यनिष्ठासुपश्रुत्य दक्षोऽपि प्रायशो विरक्तः स्यादिति तदनुग्रहार्थं देवर्षिस्तत्पार्श्वं गतस्तदा तमुपलभ्य दक्ष आह ॥ ३५ ॥ साधोरिव लिङ्गं वेपो यस्य तेन त्वया नोऽस्मदीयानामर्भकाणामसाध्वकारि कृतम् । तदेवाह—साधूनां स्वधर्मे प्रवृत्तानां भिक्षोर्यो मार्गः स प्रदर्शितः ॥३६॥ ननु संन्यासिनो मार्गः साधुरेव, मोक्षहेतुत्वात् । सत्यम्, ऋणत्रयापाकरणं विना तु महाननर्थ एवेत्याह—ऋणैरिति । जायमानो वै ब्राह्मणस्त्रिभिर्ऋणवाञ्छायते ब्रह्मचर्येण ऋषिभ्यो यज्ञेन देवेभ्यः प्रजया पितृभ्यः एष वा अनृणो यः पुत्री

इति तानपि राजेन्द्र प्रतिसर्गधियो मुनिः ॥ उपेत्य नारदः प्राह वाचःकूटानि पूर्ववत् ॥ २९ ॥ दाक्षायणाः संश्रुणुत गदतो निगमं मम ॥ अन्विच्छतानुपदवीं भ्रातृणां भ्रातृवत्सलाः ॥३०॥ भ्रातृणां प्रायणं भ्राता योऽनुतिष्ठति धर्मवित् ॥ स पुण्यबन्धुः पुरुषो मरुद्भिः सह मोदते ॥ ३१ ॥ एतावदुक्त्वा प्रययौ नारदोऽमोघदर्शनः ॥ तेऽपि चान्वगमन्मार्गं भ्रातृणामेव मारिष ॥३२॥ सध्रीचीनं प्रतीचीनं परस्यानुपथं गताः ॥ नाद्यापि ते निवर्तन्ते पश्चिमा यामिनीरिव ॥३३॥ एतस्मिन्काल उत्पातान्वहून्पश्यन्प्रजापतिः ॥ पूर्ववन्नारदकृतं पुत्रनाशमुपाश्रुणोत् ॥३४॥ चुक्रोध नारदायासौ पुत्रशोकविमूर्च्छितः ॥ देवर्षिमुपलभ्याह रोषाद्विस्फुरिताधरः ॥३५॥ ॥ दक्ष उवाच ॥ अहो असाधो साधूनां साधुलिङ्गेन नस्त्वया ॥ असाध्वकार्यर्भकाणां भिक्षोर्मार्गः प्रदर्शितः ॥ ३६ ॥ ऋणैस्त्रिभिरमुक्तानाममीमांसितकर्मणाम् ॥ विघातः श्रेयसः पाप लोकयोरुभयोः कृतः ॥ ३७ ॥ एवं त्वं निरनुक्रोशो बालानां मतिभिद्धरेः ॥ पार्षदमध्ये चरसि यशोहा निरपत्रपः ॥ ३८ ॥ ननु भागवता नित्यं भूतानुग्रहकातराः ॥ ऋते त्वां सौहृदघ्नं वै वैरंकरमवैरिणाम् ॥ ३९ ॥ ॥

यज्वा ब्रह्मचारीवासि' इति श्रुतेः । ऋणैरमुक्तानाम् । न मीमांसितानि विचारितानि कर्माणि यैः । तेषां तावदणविमोको नास्ति । तदुत्तरकालभाविताच्च पुत्रो-त्पादनयज्ञानुष्ठानयोरभावेन पितृदेवर्षिऋणाद्विमुक्तिश्च नास्ति । अतो हे पाप, विषयभोगत्यागादिह लोके श्रेयसो विघातः कृतः । मोक्षोऽनधिकारित्वाच्च परलो-केऽपि श्रेयसो विघातः कृत इत्यर्थः । तथाच मनुः—'ऋणानि त्रीण्यपाकृत्य मनो मोक्षे निवेशयेत् ॥ अनपाकृत्य मोक्षं तु सेवमानो ब्रजत्यधः ॥' इति ॥३७॥ बालानां मतिं पुत्रादिविषयां भिनत्तीति तथा । एवं निरनुक्रोशो निर्दुणः । हरेर्यशोनाशकः सन् तत्पार्षदानां मध्ये कथं चरसि ॥ ३८ ॥ निर्लज्जत्वमेवाह—नन्विति । ननु त्वामृते भागवताः सर्वे भूतानुग्रहपरवशास्त्वं तु भूतविप्रियं कुर्वन्कथं न लज्जस इति भावः ॥ ३९ ॥ ॥

१ अनुगुणं पन्थानं भक्तिमार्गम् । २ परस्य परमेष्ठरस्य । ३ असाधो न विद्यते साधुर्यतस्तथाभूत, न विद्यते साधुर्यतस्तथाभूतं यथा स्यात्तथा दर्शित इति सरस्वत्यभिप्रेतोऽर्थो ज्ञेयः इति चक्र० । ४ साधूनां नः इति गौरवेण बहुवचनम् । ५ मोक्षानधिकारेऽपि वैराग्यप्रवर्तनात् । ६ नन्वित्याश्रये संबोधने वा ।

ननु वैराग्यादुपशम उपशमाच्च भूतस्नेहपाशच्छेदनं भवति, नच विरक्तस्य ऋणत्रयापाकरणमावश्यकम्, 'यदहरेव विरजेत्तदहरेव प्रजजेत्' 'यदि वेतरथा ब्रह्मचर्योदय प्रजजेत्' इत्यादिश्रुतेः । अतो वैराग्योपदेशेन तेषां मथानुग्रह एव कृत इति चेत्तत्राह—नेति । यद्यपि त्वमेव मन्यसे तथापि मृषा केवलिना ज्ञानं विनाऽवधूतवेपथेन त्वयेत्यं मतिचालने कृतेऽपि पुंसां विरागो नैव स्यात् । नच विरागं विनोपशमः, नच तेन विना स्नेहपाशानिकृन्तनमित्यर्थः ॥ ४० ॥ इत्थं विरागो न स्यादित्यत्र हेतुमाह—नानुभूय अननुभूय विषयाणां तीक्ष्णतां दुःखहेतुत्वं न जानाति । तस्माद्विषयानुभवेन तीक्ष्णत्वज्ञानात् ॥ ४१ ॥ अतस्त्व-शास्त्राकमप्रियमेव कृतं तथापि वयं न कुर्म इत्याह—यदिति । कर्मसंधानां कर्ममर्यादानाम् । कर्तुमन्धानामिति पाठे विप्रियं कर्तुमजानतामित्यर्थः । दुःसहं यत्नं कृतवानसि तन्मर्षितं सोढम् ॥ ४२ ॥ तथापि तवाभद्रं भविष्यत्येवेत्याह । तन्तुकृन्तन संतानच्छेदक । यद्यस्मादभद्रं पुत्राणां स्थानग्रंथमचरत्तत्सत्त्वात्त्व

नेत्यं पुंसां विरागः स्यात्त्वया केवलिना मृषा ॥ मन्यसे यद्युपशमं स्नेहपाशानिकृन्तनम् ॥४०॥ नानुभूय न जानाति पुमान्विषयतीक्ष्णताम् ॥ निर्विद्येत स्वयं तस्मान्न तथा भिन्नधीः परैः ॥४१॥ यन्नस्त्वं कर्मसंधानां साधूनां गृहमेधिनाम् ॥ कृतवानसि दुर्मर्षं विप्रियं तव मर्षितम् ॥४२॥ तन्तुकृन्तन यन्नस्त्वमभद्रमचरः पुनः ॥ तस्माल्लोकेषु ते मूढ न भवेद्भ-मतः पदम् ॥ ४३ ॥ ॥ श्रीशुक उवाच ॥ प्रतिजग्राह तद्वाढं नारदः साधुसंमतः ॥ एतावान्साधुवादो हि तितिक्षेतेश्वरः स्वयम् ॥४४॥ ॥ इति श्रीम० म० पु० ष० स्कन्धे नारदशापो नाम पञ्चमोऽध्यायः ॥५॥ ॥ श्रीशुक उवाच ॥ ततः प्राचेत-सोऽसिक्त्यामनुनीतः स्वयंभुवा ॥ षष्टिं संजनयामास दुहितुः पितृवत्सलाः ॥ १ ॥ दश धर्माय कायेन्दोर्द्विषट् त्रिणव दत्त-वान् ॥ भूताङ्गिरःकृशाश्वेभ्यो द्वे द्वे ताक्ष्याय चापराः ॥ २ ॥ नामधेयान्यमूषां त्वं सापत्यानां च मे शृणु ॥ यासां प्रसूतिप्र-सवैर्लोका आपूरितास्तव्यः ॥३॥ भानुर्लम्बा ककुब्जामिर्विश्वा साध्या मरुत्वती ॥ वसुर्मुहूर्ता संकल्पा धर्मपत्न्यः सुतान् शृणु ॥ ४ ॥ भानोस्तु देवऋषभ इन्द्रसेनस्ततो नृप ॥ विद्योत आसीलुम्बायास्ततश्च स्तनयितवः ॥ ५ ॥ ॥

लोकेषु भ्रमतः पदं स्थानं न भवेदिति मुदुच्छलेन शापः ॥ ४३ ॥ वाढं तथेति स्त्रीकृतवान् । ईश्वरोऽपि प्रतिशतं समर्थोऽपि । तितिक्षेत सहेतेति यदेता-वानेव ॥ ४४ ॥ ॥ इति श्रीमद्भागवते महापुराणे षष्ठस्कन्धे भा० दी० टीकायां पञ्चमोऽध्यायः ॥ ५ ॥ ॥ षष्ठे दक्षेण सृष्ट्या कन्याषष्ट्यां प्रकीर्तिताः ॥ पृथग्वंश यतो जातो विश्वरूपो दितेः सुतात् ॥ १ ॥ नारदात्पुत्राणां नाशमाशङ्कमानो दुहितुर्जनयामास ॥ १ ॥ काय कश्यपाय । द्विषट् द्विगुणाः षट् द्वादश यासु ताः, त्रयोदशेत्यर्थः । इन्द्रोः सोमाय । त्रिणव सप्तविंशतिम् । ताक्ष्याय नामान्तरं प्राप्ताय कश्यपायैव । अपरा अवशिष्टाश्चतस्रः ॥ २ ॥ सापत्या-नामपत्यसहितानाम् । मे मत्तः शृणु । प्रसूतिप्रसवैः पुत्रपौत्रादिभिः ॥ ३ ॥ ४ ॥ ततो देवैर्ऋषभात् ॥ ५ ॥ ॥

१ कर्मविषये संन्या मर्यादा येषाम् । 'कर्तृसंन्यानाम्' इति पाठे कर्तृ कर्म । २ अत्र यत्तच्छब्दयोरध्याहारः । ३ अभद्रं ऐहिकसुखानुभवविरोधिरूपम् । ४ भिन्नधीः विदीर्णमतिः । ५ असिक्त्यां भार्यायाम् । ६ पदं एकत्रनिवासलक्षणम् । ७ 'वेदऋषभः' इति पाठः ।

यतः कीकटाङ्गुवो दुर्गाणि दुर्गाभिमानिनो देवाः । जामेयो जाम्याः पुत्रः स्वर्गस्ततः स्वर्गान्दिः पुत्रोऽभवत् ॥ ६ ॥ तत्सुतः साध्यानां सुतः ॥ ७ ॥ ८ ॥
॥ ९ ॥ वसोर्वशस्य भूयस्त्वादन्ते निर्देशः । मे मत्तः ॥ १० ॥ अभिमतिर्नाम पत्नी तस्या हर्षादयः पुत्राः ॥ ११ ॥ सहस्र आयुश्च पुरोजवश्च पुत्राः । पुरः
पुराणि ॥ १२ ॥ १३ ॥ स्कन्दश्च कृत्तिकासुतोऽग्नेः पुत्रः । षाण्मातुर इत्यग्निभूरिति च प्रसिद्धेः । ततः स्कन्दात् ॥ १४ ॥ आकृतीपतिः शिल्पाचार्यः ।

ककुभः संकटस्तस्य कीकटस्तनयो यतः ॥ भुवो दुर्गाणि जामेयः स्वर्गो नन्दिस्ततोऽभवत् ॥ ६ ॥ विश्वेदेवास्तु
विश्वाया अप्रजांस्तान्प्रचक्षते ॥ साध्यो गणस्तु साध्याया अर्थसिद्धिस्तु तत्सुतः ॥ ७ ॥ मरुत्वांश्च जयन्तश्च मरुत्वत्यां
बभूवतुः ॥ जयन्तो वासुदेवांश्च उपेन्द्र इति यं विदुः ॥ ८ ॥ मौहूर्तिका देवगणा मुहूर्तायाश्च जज्ञिरे ॥ ये वै
फलं प्रयच्छन्ति भूतानां स्वस्वकालजम् ॥ ९ ॥ संकल्पायाश्च संकल्पः कामः संकल्पजः स्मृतः ॥ वसवोऽष्टौ वसोः
पुत्रास्तेषां नामानि मे शृणु ॥ १० ॥ द्रोणः प्राणो ध्रुवोऽर्कोऽग्निर्दोषो वसुर्विभावसुः ॥ द्रोणस्याभिमतेः पत्न्या हर्षशो-
कभयादयः ॥ ११ ॥ प्राणस्योर्जस्वती भार्या सह आयुः पुरोजवः ॥ ध्रुवस्य भार्या धरणिरसूत विविधाः पुरः ॥ १२ ॥ अर्कस्य
वासना भार्या पुत्रास्तर्षादयः स्मृताः ॥ अग्नेर्भार्या वसोर्धारा पुत्रा द्रविणकादयः ॥ १३ ॥ स्कन्दश्च कृत्तिकापुत्रो ये
विशाखादयस्ततः ॥ दोषस्य शर्वरी पुत्रः शिशुमारो हरेः कला ॥ १४ ॥ वसोराङ्गिरसी पुत्रो विश्वकर्माऽऽकृतीपतिः ॥
ततो मनुश्चाक्षुषोऽभूद्विश्वे साध्या मनोः सुताः ॥ १५ ॥ विभावसोरसूतोषा व्युष्टं रोचिषमातपम् ॥ पञ्चयामोऽथ
भूतानि येन जाग्रति कर्मसु ॥ १६ ॥ सरूपाऽसूत भूतस्य भार्या रुद्रांश्च कोटिशः ॥ रैवतोऽजो भवो भीमो वाम उग्रो
वृषाकपिः ॥ १७ ॥ अजैकपादहिर्बुध्न्यो बहुरूपो महानिति ॥ रुद्रस्य पार्षदाश्चान्ये घोरा भूतविनायकाः ॥ १८ ॥
प्रजापतेरङ्गिरसः स्वधा पत्नी पितृनथ ॥ अथर्वाङ्गिरसं वेदं पुत्रत्वे चाकरोत्सती ॥ १९ ॥ ॥ ॥

ततो विश्वकर्मणश्चाक्षुषो मनुरासीत् ॥ १५ ॥ विभावसोरुषा नाम भार्या । अथ आतपात्पञ्चयामो दिवसो जातः । अत एव रात्रिस्त्रियामा प्रदोषप्रत्यूषयोर्दि-
वसस्यावयवत्वात् ॥ १६ ॥ भूतस्य द्वे भार्ये तयोर्वशमाह—सरूपेति ॥ १७ ॥ महानित्येवमेकादशरूपस्य रुद्रस्य । पार्षदाः प्रेतादयः । अन्येऽन्यस्यां जाताः ॥ १८ ॥
अङ्गिरसः स्वधा सती चेति द्वे भार्ये तयोर्वशमाह—प्रजापतेरिति । स्वधा नाम पत्नी पितृपुत्रत्वेऽकरोत् । अथ सती चाथर्वाङ्गिरसं नाम वेदम् ॥ १९ ॥ ॥ ॥

१ अस्योपेन्द्रत्वं तु कल्पभेदाभिप्रायेणेति ज्ञेयम् । आदित्याः पुत्र उपेन्द्र इव जयन्तोऽप्युपेन्द्रसंज्ञ इत्यर्थ इति चक्रवर्त्यव्याख्यत् । २ मौहूर्तिका मुहूर्ताभिमानिनः । ३ 'यथाफलं' इति
विज० पाठः । तत्र यथोचितं फलं स्वस्वमुहूर्तजम् । ४ वसोः पुत्रस्याग्नेर्भार्या धारा स्वाहापरपर्याया इति विज० ।

कृशाश्चस्वार्चिर्धिषणेति द्वे भार्ये तयोर्वशमाह—कृशाश्च इति ॥ २० ॥ २१ ॥ सुपर्णा विनता । अनूरुमरुणम् ॥ २२ ॥ रोहिण्यामेव प्रेमातिशयेनान्यासामु-
पेक्षणात्कुपितस्य दक्षस्य शापाद्यक्षग्रहादितः क्षयरोगपीडितः सन् तास्वनपत्योऽभूत् ॥ २३ ॥ तं दक्षं प्रसाद्य केवलं कला एव लेभे न त्वपत्यानि । कथंभूताः ।
क्षये कृष्णपक्षे दिताः खण्डिताः सतीः । पाठान्तरे क्षये सति पुनरेधितास्तेनैव वर्धिताः सतीः ॥ २४ ॥ २५ ॥ अल्पत्वेन सुगमत्वाद्यथायथं व्युत्क्रमेण
कृशाश्चोऽर्चिषि भार्यायां धूम्रकेशमजीजनत् ॥ धिषणायां वेदैशिरो देवलं वयुनं मनुम् ॥ २० ॥ ताक्ष्यस्य विनता
कद्रूः पतङ्गी यामिनी इति ॥ पतङ्ग्यसूत पतगान् यामिनी शलभानथ ॥ २१ ॥ सुपर्णासूत गरुडं साक्षाद्यज्ञेशवा-
हनम् ॥ सूर्यसूतमनूरुं च कद्रूनागाननेकशः ॥ २२ ॥ कृत्तिकादीनि नक्षत्राणीन्द्रोः पत्न्यस्तु भारत ॥ दक्षशापा-
त्सोऽनपत्यस्तासु यक्षग्रहादितः ॥ २३ ॥ पुनः प्रसाद्य तं सोमः कला लेभे क्षये दिताः ॥ शृणु नामानि लोकानां
मातृणां शंकराणि च ॥ २४ ॥ अथ कश्यपपत्नीनां यत्प्रसूतमिदं जगत् ॥ अदितिर्दितिर्दनुः काष्ठा अरिष्ठा सुरसा
इला ॥ २५ ॥ मुनिः क्रोधवशा ताम्रा सुरभिः सरमा तिमिः ॥ तिमेर्यादोगणा आसन् श्वापदाः सरमासुताः ॥ २६ ॥
सुरभेर्महिषा गावो ये चान्ये द्विशफा नृप ॥ ताम्रायाः श्येनगृध्राद्या मुनेरप्सरसां गणाः ॥ २७ ॥ दन्दशूकादयः
सर्पा राजन् क्रोधवशात्मजाः ॥ इलाया भूरुहाः सर्वे यातुधानाश्च सौरसाः ॥ २८ ॥ अरिष्ठायाश्च गन्धर्वाः काष्ठाया
द्विशफेतराः ॥ सुता दनोरेकषष्टिस्तेषां प्राधानिकान् शृणु ॥ २९ ॥ द्विमूर्धा शम्बरोऽरिष्ठो हयग्रीवो विभावसुः ॥ अयोमुखः
शङ्कुशिराः स्वर्भानुः कपिलोऽरुणः ॥ ३० ॥ पुलोमा वृषपर्वा च एकचक्रोऽनुतापनः ॥ धूम्रकेशो विरूपाक्षो विप्र-
चित्तिश्च दुर्जयः ॥ ३१ ॥ स्वर्भानोः सुप्रभां कन्यामुवाह नमुचिः किल ॥ वृषपर्वणस्तु शर्मिष्ठां ययातिर्नाहुषो
बली ॥ ३२ ॥ वैश्वानरसुतायाश्च चतस्रश्चारुदर्शनाः ॥ उपदानवी हयशिरा पुलोमा कालका तथा ॥ ३३ ॥
उपदानवीं हिरण्याक्षः क्रतुर्हयशिरां नृप ॥ पुलोमां कालकां च द्वे वैश्वानरसुते तु कः ॥ ३४ ॥ उपयेमेऽथ भग-
वान्कश्यपो ब्रह्मचोदितः ॥ पौलोमाः कालकेयाश्च दानवा युद्धशालिनः ॥ ३५ ॥ ॥ ॥

तासां वंशानाह—तिमेरिलादिना ॥ २६ ॥ २७ ॥ सौरसाः सुरसायाः पुत्राः ॥ २८ ॥ प्राधानिकान्मुख्यानष्टादश शृणु ॥ २९ ॥ ३० ॥ ३१ ॥ ३२ ॥
वैश्वानरो दनोः पुत्रस्तस्य सुताः ॥ ३३ ॥ कः प्रजापतिः कश्यप उपयेम इत्यन्वयः ॥ ३४ ॥ दानवीपरिणयने हेतुः—ब्रह्मणा चोदित इति ॥ ३५ ॥ ॥

१ 'क्षयेधिताः' इत्येवंरूपे । अत्र वृद्धभाव आर्थः । अथ वा इधि दीप्ताविति धातोर्निष्ठायां नुमो लोपे इधिता इति रूपं तस्य गुणः । क्षयर्दिताः इति वीर० पाठः । तत्र अर्दिताः
खण्डिताः । २ वेदशिरसमित्यर्थः ।

तयोः षष्टिसहस्राणि निवातकवचाः पुत्रा जातास्तांश्च स्वर्गतः संस्ते पितामहोऽर्जुनो जघान ॥३६॥ राहुर्ज्येष्ठो यस्य ॥३७॥ ३८॥ ३९॥ अस्यताजनयत् । भुवि वर्तमाना ॥४०॥ ततो विवस्वतः ॥४१॥ चर्षणयः कृताकृतज्ञानवन्तः । पश्यति कर्मत्वेन निघण्टावुक्तेः । यत्र येषु आत्मानुसंधानविशेषेण मानुषी जातिश्चोपकल्पिता । तथाच श्रुतिः 'पुरुषत्वे चाविस्तरामात्मा' इति ॥४२॥ कुपितं हरमिति शेषः । विवृतद्विजः प्रकटितदन्तः सन् ॥ ४३ ॥ ४४ ॥ यद्यदा विमते-
नावज्ञातेन बृहस्पतिना परित्यक्तास्तदा द्विपतां शत्रूणां भागिनेयमपि विश्वरूपं पौरोहित्ये वृतवन्तः ॥ ४५ ॥ ॥ इति श्रीमद्भागवतं म० पु० षष्ठस्कन्धे भा० दी०

तयोः षष्टिसहस्राणि यज्ञघ्नांस्ते पितुः पिता ॥ जघान स्वर्गतो राजन्नेक इन्द्रप्रियंकरः ॥ ३६ ॥ विप्रचित्तिः सिंह-
कायां शतं चैकमजीजनत् ॥ राहुज्येष्ठं केतुशतं ग्रहत्वं य उपागताः ॥ ३७ ॥ अथातः श्रूयतां वंशो योऽदितेरनुपूर्वशः ॥
यत्र नारायणो देवः स्वांशेनावतरद्विभुः ॥ ३८ ॥ विवस्वानर्यमा पूषा त्वष्टाथ सविता भगः ॥ धाता विधाता वरुणो
मित्रः शक्र उरुक्रमः ॥ ३९ ॥ विवस्वतः श्राद्धदेवं संज्ञाऽस्यत वै मनुम् ॥ मिथुनं च महाभागा यमं देवं यमीं तथा ॥
सैव भूत्वाथ वडवा नासत्यौ सुषुवे भुवि ॥ ४० ॥ छाया शनैश्चरं लेभे^१ सावर्णिं च मनुं ततः ॥ कन्यां च तपतीं या वै
वज्रे संवरणं पतिम् ॥ ४१ ॥ अर्यम्णो मातृका पत्नी तयोश्चर्षणयः सुताः ॥ यत्र वै मानुषी जातिर्ब्रह्मणा चोपकल्पिता
॥ ४२ ॥ पूषानपत्यः पिष्टादो भग्नदन्तोऽभवत्पुरा ॥ योऽसौ दक्षाय कुपितं जहास विवृतद्विजः ॥ ४३ ॥ त्वष्टुर्देव्या-
नुजा भार्या रचनानाम कन्यका ॥ संनिवेशस्तयोर्जज्ञे विश्वरूपश्च वीर्यवान् ॥ ४४ ॥ तं वज्रिरे सुरगणा दौहित्रं द्विप-
तामपि ॥ विमतेन परित्यक्ता गुरुणाङ्गिरसेन यत् ॥ ४५ ॥ ॥ इति श्रीमद्भागवते महापुराणे षष्ठस्कन्धे षष्ठोऽ-
ध्यायः ॥ ६ ॥ ॥ ४५ ॥ ॥ राजोवाच ॥ कस्य हेतोः परित्यक्ता आचार्येणात्मनः सुराः ॥ एतदाचक्ष्व भगवन् शिष्या-
णामक्रमं गुरौ ॥ १ ॥ ॥ श्रीशुक उवाच ॥ इन्द्रस्त्रिभुवनैश्वर्यमदोलुङ्घितसत्पथः ॥ मरुद्विर्वसुभी रुद्रैरादित्यैर्क-
भुभिर्नृप ॥ २ ॥ विश्वेदेवैश्च साध्वैश्च नासत्याभ्यां परिश्रितः ॥ सिद्धचारणगन्धर्वैर्मुनिभिर्ब्रह्मर्षादिभिः ॥ ३ ॥ ॥

टीकायां षष्ठोऽध्यायः ॥ ६ ॥ ॥ सप्तमे विश्वरूपोऽसौ पौरोहित्ये वृतः सुरैः ॥ गुरुणा संपरित्यक्तैः पौरोहित्यमथाकरोत् ॥ १ ॥ कस्य हेतोः कस्माद्धेतो-
रात्मनः शिष्याः सुराः परित्यक्ताः । अक्रममपराधम् ॥ १ ॥ स इन्द्रो यदा संप्राप्तं वाचस्पतिं नाभ्यनन्दत नादृतवांस्तदा स आङ्गिरसस्ततो निर्गत्य तूष्णीं
स्वगृहमाययाविलग्नानामन्वयः । अनादरे हेतुं मदं दर्शयितुं तं विशिनष्टि । त्रिभुवनैश्वर्यमदेनोलुङ्घितः सतां पन्था येन सः ॥ २ ॥ परिश्रितः परिवृतः ॥ ३ ॥

१ चतुर्थे चैष वृत्तान्तोऽभिव्यक्त एव । २ एकाधिकं शतमित्यर्थः । तस्यैव विवरणं राहुज्येष्ठमित्यादि । केतूनां शतं यास्मिन् । केतूनां राहुसहितानामेकाधिकशतत्वं ज्योतिर्विबन्धादौ द्रष्टव्यं ।
३ लेभे सुषुवे । ४ तयोरिति कर्तरि षष्ठी । ताभ्यामित्यर्थः । ५ तयोस्त्वष्टृरचनाभ्यां संनिवेशसंज्ञक एकः पुत्रो विश्वरूपश्चापरो जज्ञे । संनिवेशो मिथुनमिति केचित् । ६ ब्रह्मवादिभिर्वेदान्पठद्भिः ।
॥ ४ ॥ आस्थानं सभा तस्मिन्नध्यासनं सिंहासनं तदास्थितः ॥ ५ ॥ पारमेष्ठ्यैर्महाराजचिह्नैः । आसनस्यार्धे स्थितया पौलोम्या सह विराजमानः सन् ॥ ६ ॥
प्रत्युत्थानादिना नाभ्यनन्दत नादृतवान् ॥ ७ ॥ न चोच्चाल आसन एव स्थितोऽपि किञ्चिन्न चलितवान् ॥ ८ ॥ श्रीमदेन या विक्रिया तां विद्वान्
जानन् ॥ ९ ॥ प्रतिबुद्धानुस्मृत्य ॥ १० ॥ मम कृतं कर्म अहो असाधु । यद्यस्याहं ब्रह्मदिनात्पमतिना मया कात्कृतस्तिरस्कृतः ॥ ११ ॥ विबुधानां सात्त्विकानां

विद्याधराप्सरोभिश्च किन्नरैः पतंगोरगैः ॥ निषेव्यमाणो मघवान्स्तूयमानश्च भारत ॥ ४ ॥ उपगीयमानो ललित-
मास्थानाध्यासनाश्रितः ॥ पाण्डुरेणान्तपत्रेण चन्द्रमण्डलचारुणा ॥ ५ ॥ युक्ताश्वान्यैः पारमेष्ठ्यैश्चामरव्यजनादिभिः ॥
विराजमानः पौलोम्या सहार्धासनया भृशम् ॥ ६ ॥ स यदा परमाचार्यं देवानामात्मनश्च ह ॥ नाभ्यनन्दत संप्राप्तं
प्रत्युत्थानासनादिभिः ॥ ७ ॥ वाचस्पतिं मुनिवरं सुरासुरनमस्कृतम् ॥ नोच्चचालासनादिन्द्रः पश्यन्नपि सभागतम्
॥ ८ ॥ ततो निर्गत्य सहसा कविराङ्गिरसः प्रभुः ॥ आययौ स्वगृहं तूष्णीं विद्वान् श्रीमदविक्रियाम् ॥ ९ ॥ तर्ह्येव प्रति-
बुध्येन्द्रो गुरुहेलनमात्मनः ॥ गर्हयामास सदसि स्वयमात्मानमात्मना ॥ १० ॥ अहो बत ममासाधु कृतं वै दभ्रबुद्धिना ॥
यन्मयैश्वर्यमत्तेन गुरुः सदसि कात्कृतः ॥ ११ ॥ को गृध्येत्पण्डितो लक्ष्मीं त्रिविष्टपपतेरपि ॥ ययाहमासुरं भावं
नीतोऽयं विबुधेश्वरः ॥ १२ ॥ ये पारमेष्ठ्यं धिषणमधितिष्ठन्न कंचन ॥ प्रत्युत्तिष्ठेदिति ब्रूयुर्धर्म ते न परं विदुः ॥ १३ ॥
तेषां कुपथदेष्टृणां पततां तमसिह्यधः ॥ ये श्रद्धध्रुवचस्ते वै मज्जन्यश्मप्लवा इव ॥ १४ ॥ अथाहममराचार्यमगाधधिषणं
द्विजम् ॥ प्रसादयिष्ये निशठः शीर्ष्णां तच्चरणं स्पृशन् ॥ १५ ॥ एवं चिन्तयतस्तस्य मघोनो भगवान्गृहात् ॥ बृहस्पति-
र्गतोऽदृष्टां गतिमध्यात्ममायया ॥ १६ ॥ गुरोर्नाधिगतः संज्ञां परीक्षन्भगवान्स्वराट् ॥ ध्यायन् धिया सुरैर्युक्तः शर्म
नालभतात्मनः ॥ १७ ॥ तच्छ्रुत्वैवासुराः सर्व आश्रित्यौशनसं मतम् ॥ देवान्प्रत्युद्यमं चक्रुर्दुर्मदा आततायिनः ॥ १८ ॥

देवानामीश्वरोऽप्यहम् ॥ १२ ॥ ननु सिंहासनस्थो राजाऽभ्युत्थानं न कुर्यादिति वृद्धा वदन्ति तत्राह—य इति द्वाभ्याम् । धिषणमासनम् ॥ १३ ॥ कुपथ
दिशन्त्युपदिशन्त्युपपथदेष्टारस्तेषां वचः । अश्ममयः प्लवो येषां ते यथा मज्जन्तं प्लवमनु मज्जन्ति तद्वत् ॥ १४ ॥ अगाधा गम्भीरा धिषणा यस्य तम् । निशठः
शास्त्रहीनः सन् ॥ १५ ॥ अधिकया आत्ममायया ॥ १६ ॥ गुरोः संज्ञां ज्ञानोपायं परीक्षमाणोऽपि नाधिगतोऽप्राप्तः सन् ॥ १७ ॥ आततायिन उद्यतास्त्राः ॥ १८ ॥

१ अर्धासनमेवासनं यस्यास्तथा सह । मृगलोचनेतिवदासनपदस्य वृत्तावन्तर्भावः । २ स्वयं परप्रेरणामन्तरा प्रतिबुद्ध्येलन्वयः । ३ त्रीन्विष्टपान् लोकान्पातीति त्रिविष्टपं तस्य पतेः
सत्यलोकाधिपतेरपि । ४ न विद्यते दृष्टं दर्शनं यस्यां ताम् । 'अदृश्याम्' इति पाठः । ५ 'शुचा युक्तः' इति पाठः ।

निर्भिन्नान्यङ्गान्युत्तमाङ्गानि शिरांसि ऊरवो बाहवश्च येषाम् ॥ १९ ॥ २० ॥ वो युष्माकं कृतं करणं महदभद्रम् । तदाह—ब्रह्मिष्ठमिति । नाभ्यनन्दत नाभि-
नन्दितवन्तः ॥ २१ ॥ परेभ्यः शत्रुभ्यो वः पराभव इति यदयं तस्याऽनयस्यान्यायस्य संबन्धी फलरूप आसीत् । उक्तं च 'ब्राह्मणं कुलसंपन्नं भक्तं विष्णोर्म-
हात्मनः ॥ आयान्तं वीक्ष्य नोच्छिष्टेऽस्य दुःखैः परिभूयते ॥' इति । स्वयमेव वैरिणो हन्तारो येषां तेभ्यः ॥ २२ ॥ गुरुतिरस्कारसत्कारावेवापचयोपचयका-
रणमित्यसुरदृष्टान्तेनाह—मघवन्निति । द्विषतः शत्रून् । काव्यं भार्गवं गुरुमेवासेव्योपचितान् । उपचितत्वमेवाह । आददीरन्यद्विषुः ॥ २३ ॥ अभेद्यो मग्नो

तैर्विसृष्टेषुभिस्तीक्ष्णैर्निर्भिन्नाङ्गोरुबाहवः ॥ ब्रह्माणं शरणं जग्मुः सहेन्द्रानतकन्धराः ॥ १९ ॥ तांस्तथाभ्यर्दिता-
न्वीक्ष्य भगवानात्मभूरजः ॥ कृपया परया देव उवाच परिसान्त्वयन् ॥ २० ॥ ॥ ब्रह्मोवाच ॥ अहो बत सुरश्रेष्ठा
ह्यभद्रं वः कृतं महत् ॥ ब्रह्मिष्ठं ब्राह्मणं दान्तमैश्वर्यान्नाभ्यनन्दत ॥ २१ ॥ तस्यायमनयस्यासीत्परेभ्यो वः पराभवः ॥
प्रक्षीणेभ्यः स्ववैरिभ्यः समृद्धानां च यत्सुराः ॥ २२ ॥ मघवन्निषतः पश्य प्रक्षीणान्गुर्वतिक्रमात् ॥ संप्रत्युपचिता-
न्भूयः काव्यमाराध्य भर्कितः ॥ आददीरन्निलयनं ममापि भृगुदेवताः ॥ २३ ॥ त्रिविष्टपं किं गणयन्त्यभेद्यमन्त्रा
भृगूणामनुशिक्षितार्थाः ॥ न विप्रगोविन्दगवीश्वराणां भवन्त्यभद्राणि नरेश्वराणाम् ॥ २४ ॥ तद्विश्वरूपं भजताशु
विप्रं तपस्विनं त्वाष्ट्रमथात्मवन्तम् ॥ सैभाजितोऽर्थान्स विधास्यते वो यदि क्षमिष्यध्वमुतास्य कर्म ॥ २५ ॥ ॥
श्रीशुक उवाच ॥ त एवमुदिता राजन्ब्रह्मणा विगतज्वराः ॥ ऋषिं त्वाष्ट्रमुपब्रज्य परिष्वज्येदमब्रुवन् ॥ २६ ॥
॥ देवा ऊचुः ॥ वयं तेऽतिथयः प्राप्ता आश्रमं भद्रमस्तु ते ॥ कामः संपाद्यतां तात पितृणां समयोचितः ॥ २७ ॥
पुत्राणां हि परो धर्मः पितृशुश्रूषणं सताम् ॥ अपि पुत्रवतां ब्रह्मन्किमुत ब्रह्मचारिणाम् ॥ २८ ॥ आचार्यो ब्रह्मणो
मूर्तिः पिता मूर्तिः प्रजापतेः ॥ भ्राता मरुत्पतेर्मूर्तिर्माता साक्षात्क्षितेस्तनुः ॥ २९ ॥ दयाया भगिनी मूर्तिर्धर्मस्या-
त्माऽतिथिः स्वयम् ॥ अग्नेरभ्यागतो मूर्तिः सर्वभूतानि चात्मनः ॥ ३० ॥ ॥ ॥ ॥

येषाम् । अनुशिक्षितार्थाः शिष्याः यतो विप्रा गोविन्दो गावश्चेश्वरा आनुग्राहका येषां तेषामेवाऽभद्राणि न भवन्त्यनेषां तु भवन्ति ॥ २४ ॥ तत्तस्मात् ।
अथानन्तरमेव भजत । अस्य कर्मासुरपक्षपातम् ॥ २५ ॥ उदिता उक्ताः ॥ २६ ॥ २७ ॥ २८ ॥ अतिथीनां पितृणां च प्रशंसार्थमाहुः—आचार्य उपनीय वेदा-
ध्यापकः । ब्रह्मणो वेदस्य मूर्तिः ॥ २९ ॥ धर्मस्यात्मा मूर्तिरतिथिः स्वयं साक्षात् । आत्मनः श्रीविष्णोः । यद्वा आत्मनः स्वस्य । सर्वभूतेष्व्वात्मदृष्टिः कर्तव्येत्यर्थः ॥ ३० ॥

१ अत्र 'अथ श्रो वा परश्रो वा दृष्टास्ते बलशालिनः' इति वीर० पाठः । 'शुरोः प्रसादमासाद्य न किञ्चिदुर्लभं नृणाम्' इति पाठोऽन्यत्र । २ 'स भावितार्थी' इति वीर० पाठः ।
तत्र भावितो निष्पादितोऽर्थो येषामित्यर्थः ।

परेभ्यः पराभव एवार्तिस्ताम् ॥ ३१ ॥ संदेशमाहुः—वृणीमह इति ॥ ३२ ॥ ननुपाध्यायत्वे कनिष्ठस्य ममाभिवन्दनं करिष्यथ तच्च गर्हितं तत्राहुः—नेति ।
अर्थेषु प्रयोजननिमित्तं यविष्ठानामभिवादनं न निन्दन्ति । किञ्च छन्दोभ्यो मन्त्रेभ्योऽन्यत्र वयो ज्यैष्ठ्यस्य कारणं नतु मन्त्रेषु । अतोऽस्मभ्यं मन्त्रदातृत्वेन
त्वमेव ज्येष्ठो भविष्यसि । यद्वा छन्दोभ्योऽन्यत्र वेदान्विहाय वय एव ज्यैष्ठ्यस्य कारणं न भवति, किन्तु वेदा एव मुख्यं कारणम् । तत्साम्ये तु वयः । वेद-
ज्ञत्वाच्च त्वमेव ज्येष्ठ इत्यर्थः ॥ ३३ ॥ ३४ ॥ निन्दितमपीदं युष्मद्याच्चाभङ्गभयेन करिष्यामीत्याह सार्धेन । विगर्हितं पौरोहित्यं धर्मशीलेः, अधर्महेतुत्वात् ।
किञ्च ब्रह्मवर्चउपव्ययं पूर्वसिद्धस्य ब्रह्मवर्चसो व्ययकम् । प्रत्याख्यातुं च मादृशो नार्हतीत्याह—कथं न्विति । तेषां शिष्यः शिक्षणार्हः । स एव प्रत्याख्यानाभाव

तस्मात्पितृणामार्तानामार्तिं परपराभवम् ॥ तपसाऽपनयंस्तात संदेशं कर्तुमर्हसि ॥ ३१ ॥ वृणीमहे त्वोपाध्यायं ब्रह्मिष्ठं
ब्राह्मणं गुरुम् ॥ यथाञ्जसा विजेष्यामः सपत्नांस्तव तेजसा ॥ ३२ ॥ न गर्हयन्ति ह्यर्थेषु यविष्ठाङ्ग्यभिवादनम् ॥
छन्दोभ्योऽन्यत्र न ब्रह्मन्वयो ज्यैष्ठ्यस्य कारणम् ॥ ३३ ॥ ॥ ऋषिरुवाच ॥ अभ्यर्थितः सुरगणैः पौरोहित्ये महातपाः ॥
स विश्वरूपस्तानाह प्रसन्नः श्लक्ष्णया गिरा ॥ ३४ ॥ ॥ विश्वरूप उवाच ॥ विगर्हितं धर्मशीलैर्ब्रह्मवर्चउपव्ययम् ॥
कथं नुं मद्विधो नाथा लोकेशैरभियाचितम् ॥ प्रत्याख्यास्यति तच्छिष्यः स एव स्वार्थ उच्यते ॥ ३५ ॥ अकिञ्चनानां हि
धनं शिलोज्जनं तेनेह निर्वर्तितसाधुसत्क्रियः ॥ कथं विगर्ह्य नु करोम्यधीश्वराः पौरोधसं हृष्यति येन दुर्मतिः ॥ ३६ ॥
तथापि न प्रतिब्रूयां गुरुभिः प्रार्थितं कियत् ॥ भवतां प्रार्थितं सर्वं प्राणैरर्थैश्च साधये ॥ ३७ ॥ ॥ श्रीशुक उवाच ॥
तेभ्य एवं प्रतिश्रुत्य विश्वरूपो महातपाः ॥ पौरोहित्यं वृतश्वक्रे परमेण समाधिना ॥ ३८ ॥ सुरद्विषां श्रियं गुप्तमौश-
नस्यापि विद्यया ॥ आच्छिद्यादान्महेन्द्राय वैष्णव्या विद्यया विभुः ॥ ३९ ॥ यया गुप्तः सहस्राक्षो जिग्येऽसुरचमूर्विभुः ॥
तां प्राह स महेन्द्राय विश्वरूप उदारधीः ॥ ४० ॥ ॥ इति श्रीमद्भागवते म० पु० षष्ठस्कन्धे सप्तमोऽध्यायः ॥ ७ ॥

एव हि शिष्यस्य स्वार्थ उच्यते ॥ ३५ ॥ ननु पौरोहित्येन धनलाभाद्धर्मः सिध्येत् । अन्यथा निर्धनस्य कुतो धर्मः । अत एव तेन लोको हृष्यति तत्राह ।
अकिञ्चनानां शिलोज्जनं हि धनम् । क्षेत्रे स्वाम्युपेक्षितकणिशोपादानं शिल्पम् । हृदादौ पतितव्रीह्यादेरुपादानमुज्जनम् । इह गृहाश्रमे तेनैव निर्वर्तितं साधूनां
सत्क्रिया येन ॥ ३६ ॥ कियदेतत्प्रार्थितमल्पमेव । अभ्यधिकमपि करिष्यामीत्याह—भवतामिति ॥ ३७ ॥ परमेण सैमाधिना परमोद्यमेन ॥ ३८ ॥ वैष्णव्या
श्रीनारायणकवचात्मिकया ॥ ३९ ॥ असुरचमूर्दैत्यसेनाः ॥ ४० ॥ ॥ इति श्रीमद्भागवते म० पु० षष्ठस्कन्धे भावार्थदीपिकायां टीकायां सप्तमोऽध्यायः ॥ ७ ॥

१ अत्र ऋषिः शुकः । २ 'कथं तु' इति पाठः । ३ 'नाथा' इति एकवचनान्तपाठे नाथत्वेन रक्षकत्वेन याचितः स एव स्वार्थ इत्यर्थः । ४ 'यां प्रविश्यासुराञ्छ्वत्कक्षायां नाराय-
णात्मिकाम् । अजैषीद्वृषभस्तात सिंहः क्षुद्रमृगानिव ॥' इत्यधिकं पद्यं विजयध्वज्याम् । ५ समाधिना चित्तैकाग्र्येणेति चक्रवर्ती ।

वष्टमे विश्वरूपस्तु वर्म नारायणात्मकम् ॥ इन्द्राय प्राह येनेन्द्रो गुप्तो दैत्यान्थाजयत् ॥ १ ॥ त्रिलोक्याः संबन्धिनीं श्रियम् ॥ १॥२॥३॥ मन्त्राभ्यामष्टाक्षरद्वादशाक्षरभ्याम् । कृतः स्वाङ्गेषु करयोश्च न्यासो येन ॥ ४ ॥ नारायणमयं वर्म संनह्येद्वधीयात् । तत्राष्टाक्षरेण पादाद्यष्टाङ्गेषु न्यासमाह—पादयोरिति सार्धेन ॥५॥ प्रणवसंपुटितमोकाराद्यैकैकमक्षरं विन्यसेत् । विपर्ययं यथा भवत्येवं शिरादिपादान्तं वा विन्यसेत् । उत्पत्तिन्यासं संहारन्यासं वा कुर्यादित्यर्थः ॥६॥ द्वादशाक्षरस्योद्धारः प्रणवादियकारान्तमिति । प्रणवसंपुटितमैकैकमक्षरं दक्षिणतर्जनीमारभ्य वामतर्जनीपर्यन्तमङ्गुलीषु । परिशिष्टमक्षरचतुष्टयमङ्गुष्ठयोराद्यन्तपर्वसु न्यसेत् ॥ ७ ॥

॥ राजोवाच ॥ यया गुप्तः सहस्राक्षः सवाहान् रिपुसैनिकान् ॥ क्रीडन्निव विनिर्जित्य त्रिलोक्या बुभुजे श्रियम् ॥१॥

भगवंस्तन्ममाख्याहि वर्म नारायणात्मकम् ॥ यथातथायिनः शत्रून् येन गुप्तोऽजयन्मृधे ॥२॥ ॥ श्रीशुक उवाच ॥

वृतः पुरोहितस्त्वाष्ट्रो महेन्द्रायानुपृच्छते ॥ नारायणारूपं वर्माह तदिहैकमनाः शृणु ॥३॥ ॥ विश्वरूप उवाच ॥

धौताङ्घ्रिपाणिराचम्य सपवित्र उदङ्मुखः ॥ कृतस्वाङ्गकरन्यासो मन्त्राभ्यां वाग्यतः शुचिः ॥ ४ ॥ नारायणमयं

वर्म संनह्येद्वय आगते^२ ॥ पादयोर्जानुनोरुर्वोरदरे हृद्यथोरसि ॥ ५ ॥ मुखे शिरस्यानुपूर्व्यादोङ्कारादीनि विन्य-

सेत् ॥ ओं नमो नारायणायेति विपर्ययमथापि वा ॥ ६ ॥ करन्यासं ततः कुर्याद्वादशाक्षरविद्यया ॥ प्रणवादिय-

कारान्तमङ्गुल्यङ्गुष्ठपर्वसु ॥७॥ न्यसेद्दृढय ओङ्कारं विकारमनु मूर्धनि ॥ षकारं तु भ्रुवोर्मध्ये णकारं शिखयादि-

शेत् ॥८॥ वेकारं नेत्रयोर्युङ्गयान्नकारं सर्वसन्धिषु ॥ मकारमस्त्रमुद्दिश्य मन्त्रमूर्तिर्भवेद्बुधः ॥ ९ ॥ सविसर्गं फडन्तं

तत्सर्वदिक्षु विनिर्दिशेत् ॥ ॐ विष्णवे नम इति ॥१०॥ आत्मानं परमं ध्यायेद्व्येयं षट्शक्तिभिर्द्युतम् ॥ विद्या-

तेजस्तपोमूर्तिमिमं मन्त्रमुदाहरेत् ॥ ११ ॥ ॐ हरिर्विदध्यान्मम सर्वरक्षां न्यस्ताङ्घ्रिपद्मः पतगेन्द्रपृष्ठे ॥ दरारिच-

र्मासिगदेषुचापपाशान्दधानोऽष्टगुणोऽष्टबाहुः ॥१२॥ जलेषु मां रक्षतु मत्स्यमूर्तिर्यादोगणेभ्यो वरुणस्य पाशात् ॥

स्थलेषु मायावदुवामनोऽव्यात्रिविक्रमः खेऽवतु विश्वरूपः ॥ १३ ॥ ॥ ॥ ॥

मन्त्रान्तरन्यासमाह—न्यसेदिति । षकारणकारयोर्विश्लेषेण षडक्षराणि हृदयादिषु न्यसेत् ॥८॥ मकारमस्त्रमुद्दिश्य ध्यात्वा ॥९॥ तन्मकाराखं 'मः अस्त्राय फट्' इत्येवं दिग्बन्धे विनिर्दिशेत् ॥ १० ॥ ध्येयमीश्वररूपमात्मानं ध्यायेत् । षट्शक्तिभिर्भैरवादिभिर्भगवद्वाच्याभिः । विद्या च तेजश्च तपश्च मूर्तिर्यस्य तम् । इमं वक्ष्यमाणं श्रीमन्नारायणकवचाख्यम् ॥ ११ ॥ अष्टगुणोऽणिमाद्यष्टैश्वर्ययुक्तः ॥ १२ ॥ यादसां गणा एव वरुणस्य पाशस्तस्मात् ॥ १३ ॥ ॥ ॥

१ 'नारायणपरं' इति पाठः । २ एतदग्रे 'दैवभूतात्मकर्मभ्यो नारायणमयः पुमान्' इत्यर्थमधिकं वीर० विज० पठे । तत्र दैवाङ्गयमनावृष्ट्यादिलक्षणम् । भूतेभ्य उन्मादादिलक्षणम् । आत्मकर्मभ्यः कुष्ठभगन्दरादिलक्षणम् । ३ ओमिति 'स्ववत्यनोक्तं पूर्वं' इति न्यायेन मन्त्रादावोङ्कारः प्रयुक्तः । 'ओङ्कारश्चाथशब्दश्च द्वावेतौ ब्रह्मणः पुरा ॥ कण्ठं भित्त्वा विनिर्यातो तस्मान्नाङ्गलिकावुभौ' इति वचनात् । मङ्गलार्थश्चायम् ओङ्कारः ।

वृत्तौ आजिमुखं संग्रामोपक्रमश्च आदिर्येषां तेषु संकटस्थानेषु ॥ १४ ॥ असौ प्रसिद्धो वराहो मा मामध्वनि रक्षतु । यज्ञैरवयवरूपैः कल्प्यते निरूप्यत इति तथा । उन्नीता उद्धृता धरा येन सः । अद्रिकूटेषु गिरिशिखरेषु । रामो जामदग्न्यः ॥ १५ ॥ उग्रधर्मादभिचारादिलक्षणात् हासाद्वाङ्मनोऽवतु । दत्तो दत्तात्रेयः । अयोगाद्योगग्रंथात् ॥ १६ ॥ पथि यद्देवानां हेलनं नमस्कारमकृत्वा गमनं तस्मात् । पुरुषार्चनस्थान्तरादेवपूजाच्छिद्राद्वाङ्मनोऽवतु । क्रोधवशात्सर्पाणां

॥ १७ ॥ लोकाज्जनापवादाद्यज्ञः । जननिमित्तो योऽन्त उपधातस्तस्माद्बलभद्रोऽवतात् । कृतान्तादिति पाठे कृतान्तात् कालाद्रक्षतु । क्रोधवशात्सर्पाणां गणात् । अहीन्द्रः शेषः ॥ १८ ॥ कालमलभूतात्कलेः कल्किः । धर्मावनाय धर्मरक्षणायोरुर्महान्कृतोऽवतारो येन ॥ १९ ॥ दिनस्य षट्सु भागेषु क्रमेण

दुर्गेष्वटव्याजिमुखादिषु प्रभुः पायान्नृसिंहोऽसुरयूथपारिः ॥ विमुञ्चतो यस्य महादृहासं दिशो विनेदुर्न्यपतंश्च गर्भाः

॥१४॥ रक्षत्वसौ माऽध्वनि यज्ञकल्पः स्वदंष्ट्रयोन्नीतधरो वराहः ॥ रामोऽद्रिकूटेष्वथ विप्रवासे सलक्ष्मणोऽव्याद्भरता-

ग्रजोऽस्मान् ॥१५॥ मामुग्रधर्मादखिलात्प्रमादान्नारायणः पातु नरश्च हासात् ॥ दत्तस्त्वयोगादथ योगनाथः पायाद्गुणेशः

कपिलः कर्मबन्धात् ॥ १६ ॥ सनत्कुमारोऽवतु कामदेवाद्यशीर्षा मां पथि देवहेलनात् ॥ देवर्षिवर्यः पुरुषार्चनान्तरा-

त्कूर्मो हरिर्मां निरयादशेषात् ॥ १७ ॥ धन्वन्तरिर्भगवान्पात्वपथ्याद्ब्रह्माद्भयादेषभो निर्जितात्मा ॥ यज्ञश्च लोकादव-

ताज्जनान्ताद्बलो गणात्क्रोधवशादहीन्द्रः ॥ १८ ॥ द्वैपायनो भगवानप्रबोधाद्बुद्धस्तु पाखण्डगणात्प्रमादात् ॥ कल्किः

कलेः कालमलात्प्रपातु धर्मावनायोरुक्रतावतारः ॥ १९ ॥ मां केशवो गदया प्रातरव्याद्रोविन्द आसङ्गवमात्तवेणुः ॥

नारायणः प्राह्ण उदात्तशक्तिर्मध्यन्दिने विष्णुररीन्द्रपाणिः ॥२०॥ देवोऽपराह्णे मधुहोग्रधन्वा सायं त्रिधामाऽवतु माधवो

माम् ॥ दोषे हृषीकेश उतार्धरात्रे निशीथ एकोऽवतु पद्मनाभः ॥२१॥ श्रीवत्सधामाऽपररात्र ईशः प्रत्यूष ईशोऽसिधरो

जनार्दनः ॥ दामोदरोऽव्यादनुसन्ध्यं प्रभाते विश्वेश्वरो भगवान्कालमूर्तिः ॥ २२ ॥ चक्रं युगान्तानलतिग्मनेमि भ्रम-

त्समन्ताद्भगवत्प्रयुक्तम् ॥ दन्दग्धि दन्दग्धिरसैन्यमाशु कक्षं यथा वातसखो हुताशः ॥ २३ ॥ ॥ ॥

प्रातरादिसंज्ञेषु रात्रेश्च प्रदोषादिसंज्ञेषु रक्षार्थनम्—मां केशव इति त्रिभिः । आसङ्गं सङ्गवमभिव्याप्य ॥ २० ॥ त्रिधामा ब्रह्मादित्रिमूर्तिः श्रीमाधवः । दोषे प्रदोषे आर्धरात्रे अर्धरात्रिपर्यन्ते काले निशीथे चैक एव पद्मनाभोऽवतु ॥ २१ ॥ अपररात्रे ईशः श्रीवत्सधामा अवतु । प्रत्यूष ईशः श्रीजनार्दनः । श्रीदामोदरः प्रभाते श्रीविश्वेश्वरोऽनुसन्ध्यम् ॥ २२ ॥ युगान्तानलवत्तिग्मा तीक्ष्णा नेमिर्यस्य तच्चक्रं भगवता प्रयुक्तं सत् अरिसैन्यं दन्दग्धि दन्दग्धि अति-

शयेन दहति । तस्यायं स्वभाव एव, नतु तस्मात्प्रार्थनीयमित्यर्थः । यद्वा दन्दग्धीति लोपमध्यमपुरुषः । अत्र त्वमेवंभूतं चक्रमिति स्वरूपमुक्त्वा संबोध्य

प्रार्थयतेऽतिशयेन दहति । कक्षं शुक्लतृणम् ॥ २३ ॥ ॥ ॥ ॥

१ अत्रेव 'द्वात्रिंशदपराधान्' पदं चक्रवर्तिनापि विन्यस्तं परंतु तद्धेतुर्न ज्ञायते । २ अरीन्द्रपाणिश्चक्रपाणिः । ३ अनुसन्ध्यं दिनरात्रिसन्ध्ययोः । ४ निशीथादूर्ध्वम् अरुणोदयात्प्राक् अपररात्रः ।

अशनवित्पशो येषां ते विस्फुलिङ्गा यस्यास्तस्याः संबोधनं हे गदे, त्वमजितस्य प्रियासि । अहमच्युतस्य दासः । अतः कूष्माण्डादीन्निष्पिण्ड निष्पिण्ड संचूर्णय संचूर्णय । अरींश्च चूर्णय चूर्णय । सर्वत्र वीप्सातिशीघ्रत्वाय ॥ २४ ॥ हे दरेन्द्र पाञ्चजन्य, त्वं यातुधानादीन्विद्रावय । विप्रग्रहा ब्रह्मराक्षसाः, येऽन्ये च घोरदृष्टयस्तान् ॥ २५ ॥ तिग्मा धारा यस्य हे तिग्मधार असिवर खड्गश्रेष्ठ, त्वं ममारिसैन्यं छिन्धि छिन्धि । शतचन्द्राकाराणि मण्डलानि यस्मिन् हे शतचन्द्र चर्मन्, अघोनामघवतां द्विषां चक्षुषि छादय, पापचक्षुषां चोग्रदृष्टीनां चक्षुषि हर ॥ २६ ॥ यत् येभ्यो भयम् । अंहोभ्यः पापेभ्यः ॥ २७ ॥ श्रेयःप्रतीपका इह व्याधातकाः ॥ २८ ॥ स्तोत्राणि बृहद्रथन्तरादिसामानि तैः स्तोभ्यते संस्तूयत इति स्तोत्रस्तोभः । छन्दोमयो वेदमूर्तिः 'सुपर्णाऽसि गरुत्मान्' इत्यादि श्रुतेः ।

गदेऽशनिस्पर्शनविस्फुलिङ्गे निष्पिण्ड निष्पिण्डजितप्रियाऽसि ॥ कूष्माण्डवैनायकयक्षरक्षोभूतग्रहांश्चूर्णय चूर्णयारीन् ॥ २४ ॥ त्वं यातुधानप्रमथप्रेतमातृपिशाचविप्रग्रहघोरदृष्टीन् ॥ दरेन्द्र विद्रावय कृष्णपूरितो भीमस्वनोऽरेर्हृदयानि कम्पयन् ॥ २५ ॥ त्वं तिग्मधाराऽसिवरारिसैन्यमीशप्रयुक्तो मम छिन्धि छिन्धि ॥ चक्षुषि चर्मन् शतचन्द्र छादय द्विषामघोनां हर पापचक्षुषाम् ॥ २६ ॥ यन्नोभयं ग्रहेभ्योऽभूत्केतुभ्यो नृभ्य एव च ॥ सरीसृपेभ्यो दंष्ट्रिभ्यो भूतेभ्योऽहोभ्य एव वा ॥ २७ ॥ सर्वाण्येतानि भगवन्नामरूपास्त्रकीर्तनात् ॥ प्रयान्तु संक्षयं सद्यो ये नः श्रेयःप्रतीपकाः ॥ २८ ॥ गरुडो भगवान्स्तोत्रस्तोभश्छन्दोमयः प्रभुः ॥ रक्षत्वशेषकृच्छ्रेभ्यो विष्वक्सेनः स्वनामभिः ॥ २९ ॥ सर्वापद्भ्यो हरेर्नामरूपयानायुधानि नः ॥ बुद्धीन्द्रियमनःप्राणान्पान्तु पार्षदभूषणाः ॥ ३० ॥ यथा हि भगवानेव वस्तुतः सदसच्च यत् ॥ सत्येनानेन नः सर्वे यान्तु नाशमुपद्रवाः ॥ ३१ ॥ यथैकात्म्यानुभावानां विकल्परहितः स्वयम् ॥ भूषणायुधलिङ्गाख्या धत्ते शक्तीः स्वमायया ॥ ३२ ॥ तेनैव सत्यमानेन सर्वज्ञो भगवान्हारिः ॥ पातु सर्वैः स्वरूपैर्नः सदा सर्वत्र सर्वगः ॥ ३३ ॥ विदिक्षु दिक्षूर्ध्वमधः समन्तादन्तर्बहिर्भगवान्नारसिंहः ॥ प्रहापयैल्लोकभयं स्वनेन स्वतेजसा ग्रस्तसमस्ततेजाः ॥ ३४ ॥

एकपद्यपाठे स्तोभा गीतिपूरकाक्षराणि । स्तोत्रस्तोमेति पाठे सामाधारभूतकृत्समुदायः स्तोमः ॥ २९ ॥ नामानि च रूपाणि च यानानि च वाहनानि आयुधानि च नो बुद्ध्यादीन् पान्तु । पार्षदभूषणाः पार्षदमुख्याश्च पान्तु ॥ ३० ॥ सच्च असच्च मूर्तामूर्तं यत्तत्सर्वं जगत् ॥ ३१ ॥ ऐकात्म्यस्यानुभावोऽनुध्यानं येषां तेषाम् । विकल्पो भेदस्तद्रहितोऽपि ॥ ३२ ॥ सत्यमानेन सत्यभूतेन प्रमाणेन ॥ ३३ ॥ पुनरपि श्रीनृसिंह एव प्रार्थ्यते—विदिक्ष्विति । पात्वित्यनुपङ्गः । यद्वा नारसिंहः प्रहादः । स्वनेन श्रीनृसिंहनामगर्जनेन । स्वतेजसा स्वप्रभावेण । ग्रस्तानि समस्तानि दिग्गजविषशखजलवाय्वभ्यादीनां तेजांसि प्रभावा येन सः ॥ ३४ ॥

१ 'एव वा' इति पाठः । २ 'भूतेभ्योऽवेभ्य एव च' इति पाठः । ३ विष्वक्सेनः स्वनामभिः सर्वापद्भ्यो रक्षत्वित्यन्वयः । ४ यथाहि यथार्थं चेत् । ५ सत्येन शपथेनानेन इति यद्येवंभूतो भगवान् सत्यः स्यात् 'यदि वेदाः प्रमाणं' इतिवत् इति चक्रं । ६ प्रहापयन्निति स्वार्थे णिच् । परिहरन्नित्यर्थः । ७ पार्षदान्भूषयन्तीति पार्षदभूषणा इति व्युत्पत्त्या भूषणशब्दस्य पुंस्त्वोपपत्तिः । दंशितः कवचितः ॥ ३५ ॥ सोऽपि साध्वसाङ्गयाद्विमुच्यते ॥ ३६ ॥ तस्य तु भयं न भवेदेव ॥ ३७ ॥ एतद्विद्याप्रभावमितिहासेनाह—इमामिति साध्वस्त्रिभिः । मरुधन्वनि निरुदके देशे । अनेन विद्यायाः क्षेत्रतीर्थानपेक्षत्वं दर्शितम् ॥ ३८ ॥ यत्र द्विजस्य क्षयो देहत्यागस्तस्योपरि ॥ ३९ ॥ सद्यस्तत्क्षणादेव गगनाभ्यपतत् । पाठान्तरे अङ्गनाभिः सह । बालखिल्योपदेशात्सास्थीनि प्रास्य प्रक्षिप्य विस्मितः सन् स्वं धाम गन्धर्वलोकं जगाम ॥ ४० ॥ ४१ ॥ अधिगतः प्राप्तः सन् ॥ ४२ ॥ ॥ इति श्रीमद्भागवते महापुराणे षष्ठस्कन्धे भावार्थदीपिकायां टीकायामष्टमोऽध्यायः ॥ ८ ॥ ॥ नवमे विश्वरूपे तु

मधवन्निदमारुह्यातं वैर्म नारायणात्मकम् ॥ विजेष्यस्यञ्जसा येन दंशितोऽसुरयूथपान् ॥ ३५ ॥ एतद्वारयमाणस्तु यं यं पश्यति चक्षुषा ॥ पदा वा संस्पृशेत्सद्यः साध्वसात्स विमुच्यते ॥ ३६ ॥ न कुतश्चिद्भयं तस्य विद्यां धारयतो भवेत् ॥ राजदस्युग्रहादिभ्यो व्याघ्रादिभ्यश्च कर्हिचित् ॥ ३७ ॥ इमां विद्यां पुरा कश्चित्कौशिको धारयन् द्विजः ॥ योगधारणया स्वाङ्गं जहौ स मरुधन्वनि ॥ ३८ ॥ तस्योपरि विमानेन गन्धर्वपतिरेकदा ॥ ययौ चित्ररथः स्त्रीभिर्वृतो यत्र द्विजक्षयः ॥ ३९ ॥ गर्गनाभ्यपतत्सद्यः सविमानो ह्यवाकिशराः ॥ स बालखिल्यवचनादस्थीन्यादाय विस्मितः ॥ प्रास्य प्राचीसरस्वत्यां स्नात्वा धाम स्वमन्वगात् ॥ ४० ॥ ॥ श्रीशुक उवाच ॥ य इदं शृणुयात्काले यो धारयति चादृतः ॥ तं नमस्यन्ति भूतानि मुच्यते सर्वतोभयात् ॥ ४१ ॥ एतां विद्यामधिगतो विश्वरूपाच्छतक्रतुः ॥ त्रैलोक्यलक्ष्मीं बुभुजे विनिर्जित्य मृधेऽसुरान् ॥ ४२ ॥ ॥ इति श्रीमद्भागवते महापुराणे षष्ठस्कन्धे नारायणवर्मनामाष्टमोऽध्यायः ॥ ८ ॥ ॥ ४३ ॥ ॥ श्रीशुक उवाच ॥ तस्यासन्निध्वरूपस्य शिरांसि त्रीणि भारत ॥ सोमपीथं सुरापीथमन्नादमिति शुश्रुम ॥ १ ॥ स वै बर्हिषि देवेभ्यो भागं प्रत्यक्षमुच्चकैः ॥ अवदद्यस्य पितरो देवाः सप्रश्रयं नृप ॥ २ ॥ स एव हि ददौ भागं परोक्षमसुरान्प्रति ॥ यजमानोऽवहद्भागं मातृस्नेहवशानुगः ॥ ३ ॥ तदेवाहलनं तस्य धर्मोलीकं सुरेश्वरः ॥ आलक्ष्य तरसा भीतस्तच्छीर्षाण्यच्छिन्नद्रुषा ॥ ४ ॥

हेते शक्रेण कोपतः ॥ त्वष्टा चोत्पादिते दृष्टे भीतैर्देवैर्हरेः क्षुतिः ॥ १ ॥ सोमस्य पीथं पानं यस्मिन् एवं सुरापीथम् । अन्नमचीत्यन्नादम् । अत्र 'विश्वरूपो वै त्वाष्टः पुरोहितो देवानामासीत्' इत्यादिश्रुतिरनुसन्धेया ॥ १ ॥ तस्यासुरपक्षपातमाह—स वा इति द्वाभ्याम् । प्रत्यक्षं प्रकटं यथा भवति तथा सविनयं देवेभ्यो हविर्भागमिन्द्रायेदमग्नय इदमित्युचैरवदत् । अत्र हेतुः—यस्य पितरो देवाः सः ॥ २ ॥ असुरेभ्यस्तु परोक्षं गुप्तं भागं ददौ । तदेवाह—देवान्यजमानोऽसावसुरान्प्रति भागमवहत्, केनाप्युपायेन प्रापयामास । यतो मातृस्नेहवशेनासुराननुगच्छति ॥ ३ ॥ ४ ॥

१ 'साङ्गो न्यपतत्' इत्येवंरूपे । २ वर्म कवचम् । ३ 'व्याध्यादिभ्यः' इति पाठः । ४ काले भयागमकाले । ५ धर्मोलीकं धर्मे कपटम् । ६ 'देवानामासीत्स्वस्त्रीयोऽसुराणां' तस्य त्रीणि शीर्षाण्यासन् सोमपानं सुरापानमन्नादं इति श्रुतिशेषः ।

॥ ५ ॥ तां वारयितुं समर्थस्तथापि जग्राह । संवत्सरं तथैव स्थित्वा संवत्सरान्ते भूताक्रोशभीतः सन् भूतानां मध्ये विशुद्धये लोकापवादपरिहाराय स हरि-
रिन्द्रो भूम्यादिभ्यस्तद्वयं व्यभजद्विभज्य ददावित्यन्वयः ॥ ६ ॥ तुरीयं चतुर्थं भागम् । खातस्य गर्तस्य पूरः पूरणं तेन वरेण । यदि खातपूरणं स्वत एव
भवित्यति तर्हि ग्रहीण्यामीत्येवं भाषावन्धेन जग्राहेत्यर्थः ॥ ७ ॥ ईरणमूपरम् । अत एवोषरेऽध्ययनादि निषिध्यते । छेदे सति पुनर्विरोहः प्ररोहो भवत्विति
वरेण ॥ ८ ॥ निर्यासरूपेण ब्रह्महत्याया दृष्टत्वात्रिर्यासो न भक्ष्यः । शश्वत्कामवरेण यावत्प्रसवं गर्भानुपघातेनैव संभोगवरेण ॥ ९ ॥ रज इति । अत एव
रजोदर्शने तत्सङ्गादि न कार्यम् । द्रव्यभूयोवरेण यस्मिन्द्रव्ये क्षीरादावापो मिश्रा भवेयुस्तस्य भूयस्त्वमाधिक्यं स्यादिति वरेण । यद्वा स्वस्यैव निर्झरोद्गमादिना
भूयस्त्ववरेण । द्रवभूय इति पाठेऽप्ययमेवार्थः । यद्वा द्रवभूयस्त्वं सांसिद्धिकद्रवत्वं तेन वरेण । अस्य विभागस्य 'विश्वरूपो वै त्वाष्ट्रः' इत्यस्यां श्रुतावुक्तेः
॥ १० ॥ तद्विभागफलमाह । तत्पापं हरति निराकरोति । कः क्षिपन् । बुधुदादिजलाद्बहिः प्रक्षिपन्नित्यर्थः । यद्वा क्षिपन् जलं पापं हरति आहरति

सोमपीथं तु यत्तस्य शिर आसीत्कपिञ्जलः ॥ कलविङ्कः सुरापीथमन्नादं यत्स तित्तिरिः ॥ ५ ॥ ब्रह्महत्यामञ्जलिना
जग्राह यदपीश्वरः ॥ संवत्सरान्ते तद्वयं भूतानां स विशुद्धये ॥ ६ ॥ भूम्यम्बुद्रुमयोषिन्धश्चतुर्धा व्यभजद्वरिः ॥ भूमि-
स्तुरीयं जग्राह खातपूरवरेण वै ॥ ७ ॥ ईरणं ब्रह्महत्याया रूपं भूमौ प्रदश्यते ॥ तुर्यं छेदविरोहेण वरेण जगृहुर्दुर्माः
॥ ८ ॥ तेषां निर्यासरूपेण ब्रह्महत्या प्रदश्यते ॥ शश्वत्कामवरेणाहस्तुरीयं जगृहुः स्त्रियः ॥ ९ ॥ रजोरूपेण तास्वंहो मासि
मासि प्रदश्यते ॥ द्रव्यभूयोवरेणापस्तुरीयं जगृहुर्मलम् ॥ १० ॥ तासु बुधुदफेनाभ्यां दृष्टं तद्वरति क्षिपन् ॥ हतपुत्र-
स्ततत्त्वष्टा जुहावेन्द्राय शत्रवे ॥ ११ ॥ इन्द्रशत्रो विवर्धस्व माचिरं जहि विद्विषम् ॥ अथान्वाहार्यपचनादुत्थितो
घोरदर्शनः ॥ १२ ॥ कृतान्त इव लोकानां युगान्तसमये यथा ॥ विष्वग्विवर्धमानं तमिषुमात्रं दिने दिने ॥ १३ ॥
दग्धशैलप्रतीकाशं सन्ध्याभ्रानीकवर्चसम् ॥ तप्तताम्रशिखाश्मश्रुं मध्याह्नाकर्कोग्रलोचनम् ॥ १४ ॥

शब्दातीत्यर्थः । अयं च 'तस्मादापो न परिचक्ष्या' इत्यादिश्रुत्यर्थ उक्तः । पाठान्तरे हरिकिलिषमिन्द्रपापम् । इन्द्रायेन्द्रं हन्तुम् । शत्रवे शत्रूपत्यै ॥ ११ ॥
तदाह—इन्द्रशत्रो विवर्धस्वेति । अत्र चेन्द्रशत्रुपदस्यायुदात्तत्वात् 'बहुव्रीहौ प्रकृत्या पूर्वपदम्' इति स्मृतेर्बहुव्रीहिलक्षणापत्त्या इन्द्र एव तस्य शत्रुभूतः ।
तदुक्तं श्रुत्या 'यदब्रवीत्स्वाहेन्द्रशत्रो वर्धस्वेति तस्मादस्येन्द्रः शत्रुरभवत्' इति । तथाच शिक्षायाम् 'मन्त्रो हीनः स्वरतो वर्णतो वा मिथ्याप्रयुक्तो न तमर्थमाह ॥
स वाग्वज्रो यजमानं हिनस्ति यथेन्द्रशत्रुः स्वरतोऽपराधात् ॥' इति । अन्वाहार्यपचनादक्षिणाग्नेः ॥ १२ ॥ तं वीक्ष्य वित्रस्ता लोका दश दिशो विदुर्बुधुरिति
पञ्चयेनान्वयः । कथंभूतम् । विष्वक् समन्तत इषुविक्षेपमात्रं प्रतिदिनं वर्धमानम् ॥ १३ ॥ दग्धशैलप्रतीकाशं कृष्णवर्णम् । सन्ध्याभ्रानीकवर्चो दीप्ति-
र्यस्य तम् । तप्तताम्रवच्छिखाः श्मश्रूणि च यस्य । मध्याह्नाकर्कवदुग्रे लोचने यस्य ॥ १४ ॥

१ 'भूताशंसाविशुद्धये' इति पाठः । २ युगान्तसमये कृतान्त इव लोकानां घोरदर्शने इति पूर्वपद्येन संबन्धः । ३ 'दृष्टं तद्वरति किलिषम्' इत्येवंरूपे । ४ इन्द्रस्य शत्रुः सन् विवर्धस्वेति
बलुषसमासस्य विवक्षितत्वेऽपि इन्द्र एव शत्रुर्भवेति बहुव्रीह्यर्थ एव देवादापतितः स्वरव्यतिक्रमान् । ५ तत्पुरुषे तु वृत्रस्य हन्तृत्वमायातीति बहुव्रीहिरेवात्रेष्टः ।
रोदसी आरोप्येवेत्यर्थः ॥ १५ ॥ दरीवद्गम्भीरेण वक्त्रेण मुहुर्मुहुर्जम्भमाणमित्यन्वयः । कथंभूतेन । नभस्तलं पिबता, ऋक्षाणि जिह्वया लिहता, भुवनत्रयं
ग्रसता ॥ १६ ॥ महता विस्तीर्णेन । रौद्रा दंष्ट्रा यस्मिन् ॥ १७ ॥ वृत्रनाम निर्वक्ति—येनावृता इति । त्वाष्ट्रो मूर्तिर्यस्य तमसस्तेन । तथाच श्रुतिः—'स इमां-
लोकानावृणोत्तद्वृत्रस्य वृत्रत्वम्' इति ॥ १८ ॥ अग्रसद्भक्षितवान् ॥ १९ ॥ अस्त्वं तेजो येषाम् । प्रत्यञ्चमन्तर्यामिणम् । त्रिभुवनस्य तेन व्यासत्वात्कापि गम-
नासंभवाच्चतैव स्थित्वा तुष्टुपुरित्यर्थः । 'महाभये परित्राणमन्यतो न भवेदिति । हरिमेव प्रपद्यन्ते सुराः शरणमातुराः ॥' ॥ २० ॥ वाय्वादीनि पञ्चमहाभूतानि
तैर्निर्मितास्त्रयो लोकास्तेषामधिपतयो ब्रह्मादयश्च ततोऽर्वाचीना वयं च सर्वे यस्यै अन्तकाय कालायोद्विजन्तः सन्तो बलिं हराम । असावपि यस्माद्विभेति

देदीप्यमाने त्रिशिखे शूल आरोप्य रोदसी ॥ नृत्यन्तमुन्नदन्तं च चालयन्तं पदा महीम् ॥ १५ ॥ दरीगम्भीरव-
क्त्रेण पिबता च नभस्तलम् ॥ लिहता जिह्वयर्क्षाणि ग्रसता भुवनत्रयम् ॥ १६ ॥ महता रौद्रदंष्ट्रेण जम्भमाणं
मुहुर्मुहुः ॥ वित्रस्ता दुद्रुबुल्लोका वीक्ष्य सर्वे दिशो दश ॥ १७ ॥ येनावृता इमे लोकास्तमसा त्वाष्ट्रमूर्तिना ॥ स वै
वृत्र इति प्रोक्तः पापः परमदारुणः ॥ १८ ॥ तं निजघ्नुरभिद्रुत्य सगणा विबुधर्षभाः ॥ स्वैः स्वैर्दिव्यास्त्रशस्त्रौघैः
सोऽग्रसत्तानि कृत्स्नशः ॥ १९ ॥ ततस्ते विस्मिताः सर्वे विषण्णा ग्रस्ततेजसः ॥ प्रत्यञ्चमादिपुरुषमुपतस्थुः समा-
हिताः ॥ २० ॥ ॥ देवा ऊचुः ॥ वाय्वम्बराद्यक्षितयस्त्रिलोका ब्रह्मादयो ये वयमुद्विजन्तः ॥ हराम यस्यै बलि-
मन्तकोऽसौ विभेति यस्मादरणं ततो नः ॥ २१ ॥ अविस्मितं तं परिपूर्णकामं स्वेनैव लाभेन समं प्रशान्तम् ॥ विनो-
पसर्पत्यपरं हि बालिशः श्वलाङ्गुलेनातितितर्ति सिन्धुम् ॥ २२ ॥ यस्योरुशृङ्गे जगतीं स्वनावं मनुयथावध्य ततार
दुर्गम् ॥ स एव नस्त्वाष्ट्रभयादुरन्तात्राताश्रितान्वारिचरोऽपि नूनम् ॥ २३ ॥

ततः परमेश्वरादेव नोऽस्माकमरणं शरणं रक्षणमस्तु ॥ २१ ॥ तत एवेत्यवधारणे हेतुमाहुः—अविस्मितं निरहंकारम्, कुतूहलशून्यं वा । कुतः, प्रशान्तं
रागादिशून्यम् । तच्च कुतः, स्वेनैव लाभेन परिपूर्णकामम् । तच्च कुतः, सममुपाधिपरिच्छेदशून्यम् । एवंभूतं परमेश्वरं विनाऽपरं यः शरणार्थमुपसर्पति स
बालिशोऽज्ञः । यतोऽसौ शुनो लाङ्गुलेन पुच्छेन समुद्रमतिवर्ति अतितर्तुमिच्छतीत्यर्थः । यथा तेन समुद्रतरणं न भवति तथा निरीश्वराश्रयणेन व्यसनार्थ-
वतरणं न भवतीति भावः ॥ २२ ॥ महाभये स एव रक्षक इति दृष्टमिलाहुः—यस्येति द्वाभ्याम् । यस्य महाशृङ्गे जगतीं पृथ्वीमेव स्वनावं बद्ध्वा मनुः सत्यव्रतो
यथावदुर्गं संकटं ततार स एव वारिचरो मत्स्यमूर्तिर्नोऽस्मान्प्याश्रितान्सतो नूनं त्राता रक्षिष्यति ॥ २३ ॥

संयमाम्भसि प्रलयोदके । उदीर्णैरुद्धतैर्वीर्यैः ऊर्मयस्तेषां रवैः कराळे भयंकरे । अरविन्दान्नाभिकमलात्पतितप्राय एकोऽसहाय एव तस्माद्भयाद्येन ततार स एव नः पारस्तारकोऽस्तु ॥ २४ ॥ किंच वयं भगवतैव सृष्टाः पालिताश्च बहुशोऽतस्तमेव शरणं ब्रजामेत्याहुः—य एक इति त्रिभिः । येनानुगृहीताः सन्तो विश्वं सृजाम । ननु यूयमेव सृष्टारो नान्यो युष्माकमनुग्राहकोऽस्ति तस्यादर्शनात्तत्राहुः—अस्मत्तः पुरः पूर्वमेवान्तर्यामितया समीहमानस्यापि यस्य लिङ्गं रूपं न पश्यामः । तत्र हेतुः—पृथक्पृथगीशा इत्यभिमानिनः ॥ २५ ॥ देवादिषूपेन्द्रपरशुराममत्सरामादितनुभिः कृतावतारः सन्नात्मसात्कृत्वा पाति च ॥ २६ ॥ आत्मभूतं दैवतम् । कुतः । विश्वं विश्वात्मकम् । तथापि विकारं वारयन्ति, अन्यम् । विश्वात्मत्वे हेतुः—परं कारणम् । ननु प्रधानं पुरुषश्च विश्वस्य कारणं तत्राहुः—प्रधानं पुरुषं च । तदात्मकोऽपि स एवेत्यर्थः । स एव नः शं विधास्यति ॥ २७ ॥ प्रतीच्यां दिशि हृदि प्रथममाविरभूत् ॥ २८ ॥ पुनश्च तं पुरा स्वयंभूरपि संयमाम्भस्युदीर्णवातोर्मिरवैः कराळे ॥ एकोऽरविन्दात्पतितस्ततार तस्माद्भयाद्येन स नोऽस्तु पारः ॥ २४ ॥ य एक ईशो निजमायया नः ससर्ज येनानु सृजाम विश्वम् ॥ वयं न यस्यापि पुरः समीहतः पश्याम लिङ्गं पृथगीशमानिनः ॥ २५ ॥ यो नः सपत्नैर्भृशमर्चमानान्देवर्षितिर्यङ्मृषु नित्य एव ॥ कृतावतारस्तनुभिः स्वमायया कृत्वात्मसात्पाति युगे युगे च ॥ २६ ॥ तमेव देवं वयमात्मदैवतं परं प्रधानं पुरुषं विश्वमन्यम् ॥ ब्रजाम सर्वे शरणं शरण्यं स्वानां स नो धास्यति शं महात्मा ॥ २७ ॥ ॥ श्रीशुक उवाच ॥ इति तेषां महाराज सुराणामुपतिष्ठताम् ॥ प्रतीच्यां दिश्यभूदाविः शङ्खचक्रगदाधरः ॥ २८ ॥ आत्मतुल्यैः षोडशभिर्विना श्रीवत्सकौस्तुभौ ॥ पथुपासितमुन्निद्रशरदम्बुरुहक्षेत्रम् ॥ २९ ॥ दृष्ट्वा तमवनौ सर्व ईक्षणाह्लादविक्रवाः ॥ दण्डवत्पतिता राजन् शनैरुत्थाय तुष्टुवुः ॥ ३० ॥ ॥ देवा ऊचुः ॥ नमस्ते यज्ञवीर्याय वयसे उत ते नमः ॥ नमस्ते ह्यस्तचक्राय नमः सुपुरुहूतये ॥ ३१ ॥ यत्ते गतीनां तिसृणामीशितुः परमं पदम् ॥ नार्वाचीनो विसर्गस्य धातवैदितुमर्हति ॥ ३२ ॥ ॥

पुरो दृष्ट्वा ईक्षणाह्लादेन विवशा अवनौ दण्डवत्पतिताः सन्तः शनैरुत्थाय तुष्टुवुरित्यन्वयः । कथंभूतम् । श्रीवत्सकौस्तुभौ विना स्वतुल्यैः षोडशभिः सुनन्दादिभिः परितः सेवितम् । उन्निद्रशरदम्बुरुहक्षेत्रे यस्य तम् ॥ २९ ॥ ३० ॥ यज्ञो वीर्यं स्वर्गादिफलजननाय सामर्थ्यं यस्य तस्मै नमः । वयसे उत तत्फलपरिच्छेदककालात्मनेऽपि । तद्विधातकेषु दैत्येष्वसं प्रक्षिप्तं चक्रं येन एवंभूतैः प्रभावैः सुपुरुहूतये शोभनबहुनाम्ने ॥ ३१ ॥ ननु मम गुणातीतं रूपं विहाय गुणोपाधिकं यज्ञवीर्यादि किमिति वर्णयते तत्राहुः—यत्तत्र गुणत्रयस्थितुर्नियन्तुस्त्रिगुणात्मिकानां तिसृणां गतीनां परमं पदं निर्गुणस्वरूपं तद्विसर्गस्यार्वाचीन इदानींतनो हे धातः, वेदितुं नार्हति । अतः केवलं तस्मै ते नमोऽस्तु ॥ ३२ ॥ ॥ ॥

१ पतितप्राय इति नाभिकमले स्थितस्यैव मोहोद्भवात्पतिततुल्यत्वादेवं व्याख्येति ज्ञेयम् । २ अनुगृहीता इति मूलस्यानुशब्दस्यैवार्थः । ३ समीहमानस्य रामकृष्णादिरूपेण लीलां कुर्वतोऽपि । ४ विश्वसादन्यम् । ५ सर्वत्र दैत्याक्रान्तत्वेन हृदयादन्यत्र गमनासंभवादत एव तत्रैव स्थित्वाऽन्तर्यामिणः स्तुतवान्मुखायाः प्रतीच्या दिशोऽसंभवाल्लक्षणया हृदीत्यर्थकरणमिति बोध्यम् । ६ मायया कृपया चिच्छत्तया वा । ७ 'तमेव देवा वयम्' इति पाठः ।

मिताक्षराणि पद्यानि न मीयन्ते हरेर्गुणाः ॥ इति पद्यैरनुप्यन्तः सद्यो गेद्येन तुष्टुवुः ॥ भक्त्युद्रेकेण बहुधा संबोधयन्तो दुर्ज्ञेयत्वं प्रपञ्चयन्ति—भगवन्नित्यादिना । परमं मङ्गलं शुद्धो धर्मो यस्मिन् । आत्मयोगेनाष्टाङ्गेन यः समाधिश्चैतकाग्र्यं तेन परिभाषितः सुशीलितः परिस्फुटो यः पारमहंस्य धर्मो भगवद्भजनं तेनोद्घाटितं तमोरूपं कपाटं यस्मिंस्तस्मिन् द्वारभूते चित्ते अपावृते प्रकटे आत्मलोके प्रत्यग्रूपे स्वयमेवोपलब्धमभिव्यक्तं यन्नजसुखं तदनुभवरूपो भवान् ॥ ३३ ॥ १ ॥ ननु केवलानुभव-रूपत्वे मम सृष्ट्यादिकर्तृत्वं कथं तत्राहुः—दुरवबोध इव तवायं विहारयोगो यद्यस्मादशरणो निराश्रयः । इदं विश्वम् । अन्वेक्षितोऽस्माकं समवायो मेलनं साहाय्यं येन सः ॥ ३४ ॥ २ ॥ दुर्ज्ञेयान्तरमाहुः—अथ तत्रेति । यथेह देवदत्तो गृहादि निर्माय तत्र स्फुटतुष्टुभाशुभयोः फलमुपादत्ते एवं भवान् ब्रह्मस्वरूपो जीवरूपेण गुणविसर्गे पतितः सन्नुपाददाति । यद्वा समञ्जसमप्रच्युतं दर्शनं चिच्छक्तिर्यस्य स भवानुदास्ते उदासीनः साक्षितया वर्तते इति ॥ ३५ ॥ ३ ॥ तदेवं विरोधेन दुर्ज्ञेयत्वमुक्त्वा

ॐ नमस्तेऽस्तु भगवन्नारायण वासुदेवादिपुरुष महापुरुष महानुभाव परममङ्गल परमकल्याण परमकारुणिक केवलं जगदाधार लोकैकनाथ सर्वेश्वर लक्ष्मीनाथ परमहंसपरिव्राजकैः परमेणात्मयोगसमाधिना परिभाषित परिस्फुटपारमहंस्यधर्मेणोद्घाटिततमः कपाटद्वारे चित्तेऽपावृत आत्मलोके स्वयमुपलब्धनिजसुखानुभवो भवान् ॥ ३३ ॥ १ ॥ दुरवबोध इव तवायं विहारयोगो यदशरणोऽशरीर इदमनवेक्षितास्तत्समवाय आत्मनैवाविक्रियमाणेन सगुणमगुणः सृजसि पासि हरसि ॥ ३४ ॥ २ ॥ अथ तत्रभवान्किं देवदत्तवदिह गुणविसर्गपतितः पारतन्त्र्येण स्वकृतकुशलाकुशलं फलमुपाददात्याहोस्विदात्माराम उपशमशीलः समञ्जसदर्शन उदास्त इति ह वाव न विदामः ॥ ३५ ॥ ३ ॥ न हि विरोध उभयं भगवत्परिगणितगुणगण ईश्वरेऽनवगाह्यमाहात्म्येऽर्वाचीनविकल्पवितर्कविचारप्रमाणाभासकुतर्कशास्त्रकलिलान्तःकरणाश्रयदुरवग्रहवादिनां विवादानवसर उपरतसमस्तमायामये केवल एवात्ममायामन्तर्धाय कोन्वर्थो दुर्घट इव भवति स्वरूपद्वयाभावात् ॥ ३६ ॥ ४ ॥ ॥ ॥ ॥

तत्परिहारेण ज्ञानप्रकारमाहुः—नहीति। विरुध्यत इति विरोधः । उभयं न विरुद्धमित्यर्थः । नखन्यदृष्टान्तेन त्वयि विकल्पो युज्यतेऽतकथैश्चर्यत्वादित्याहुः—भगवतीति । अपरिमिता गुणगणा यस्य तस्मिन्तीश्वरे स्वतन्त्रेऽनवगाह्यमवर्क्यं माहात्म्यं यस्य तस्मिन् । विकल्प एवं एवं वेति, वितर्कः किमत्र युक्तमिति, विचार इत्यमेवेति । तत्र प्रमाणाभासास्तदनुग्राहकाः । कुतर्काश्चार्वाचीना वस्तुस्वरूपासंस्पर्शिनो ये विकल्पादयस्ते येषु शास्त्रेषु तैः कलिलं व्याकुलमन्तःकरणमाश्रयो यस्य दुरवग्रहस्य तेन वादिनां विवादस्यानवसरेऽगोचरे । ननु श्रद्धामात्रमेतत्, युक्तिरुच्यतां तत्राहुः—उपरतो मायामयः संसारो यस्मिंस्तस्मिन्केवलेऽप्यात्ममायां मध्ये निधाय कोन्वर्थः कर्तृत्वादिर्न संभवति । यदि वस्तुतः कर्तृत्वादि भवेत्तर्हि विरोधः स्यान्नतु तदस्तीत्याहुः—स्वरूपद्वयाभावादिति ॥ ३६ ॥ ४ ॥ ॥ ॥

१ गद्यलक्षणं च 'अपादः पदसन्तानो गद्यं तच्च त्रिधा मतम् । चूर्णिकोत्कलिकाप्रायवृत्तगन्धिप्रभेदतः' इति । २ विहारयोगः क्रीडायुक्तिः । ३ देवदत्तः प्राकृतजीवः । ४ गुणविसर्गे गुणानां विविधे सर्गे देवासुरराक्षसादिके परस्परविधातरूपे । ५ केवलेत्यारभ्य लक्ष्मीनाथेत्यन्तानि संबोधनानि कचिन्न न सन्ति । ६ 'अगुणः स्वयं सृजसि' इति पाठः । ७ उभयं आत्मारामत्वमप्राकृतसुखदुःखित्वं च । ८ दुरवग्रहस्य दुराग्रहस्य ।

अनुग्रहनिग्राहिकं तु तत्तन्मतिभेदेन त्वन्मायया त्वयि स्फुरतीत्याहुः—समा विषमा च मतिर्येषां तेषां मतमभिप्रायम् । सर्पादिविषया धीर्येषां तेषां यथा रज्जुखण्डस्तथा तथा भाति । यद्वा तमेवाविरोधं पुरुषमतिभेदेन दर्शयति—सर्वविषमेति ॥ ३७ ॥ ५ ॥ तदेवं विरोधं परिहृत्य निश्चितं परमार्थमाहुः—स एव हि नानारूपेण प्रतीतः । वस्तुस्वरूपः सद्रूपः । सर्वेषां गुणानां विषयाणां भासासैः प्रकाशैरुपलक्षितः । ननु तैर्जीव एवोपलक्ष्यते, न । सर्वप्रत्यगात्मत्वात्सर्वजीवान्तर्यामित्वात् । जडतादात्म्याध्यासेन जीवस्यापि जडप्रायत्वाच्च तेन विना प्रकाश इति भावः । पर्यवशेषितो 'नेति नेति' इत्यादिश्रुतिभिः ॥ ३८ ॥ ६ ॥ अतस्त्वद्भक्तिरेव परमपुरुषार्थ इत्याहुः—अथ हेत्यादिपर्यावर्त इत्यन्तेन । यस्मादेवंभूतस्त्वं परमेश्वरः । अथ ह वाव अत एव हि । हे मधुमथन, परमभागवता एते त्वत्पादाम्भोजानुसेवां कथं मुहुर्मुहुर्विस्मज्जन्तीत्यन्वयः । हि यस्मात्स्वार्थं पुरुषार्थं कुशला निपुणाः । अत एव आत्मा त्वमेव

समविषममतीनां मतमनुसरसि यथा रज्जुखण्डः सर्पादिधियाम् ॥ ३७ ॥ ५ ॥ स एव हि पुनः सर्ववस्तुनि वस्तु-
स्वरूपः सर्वेश्वरः सकलजगत्कारणकारणभूतः सर्वप्रत्यगात्मत्वात्सर्वगुणाभासोपलक्षित एक एव पर्यवशेषितः
॥ ३८ ॥ ६ ॥ अथ ह वाव तव महिमा मृतरससमुद्रविप्रुषा सकृदवलीढया स्वमनसि निष्यन्दमानानवरतमुखेन
विस्मारितदृष्टश्रुतविषयमुखलेशाभासाः परमभागवता एकान्तिनो भगवति सर्वभूतप्रियसुहृदि सर्वात्मनि नितरां
निरन्तरं निर्वृतमनसः कथमु ह वा एते मधुमथन पुनः स्वार्थकुशला ह्यात्मप्रियसुहृदः साधवस्त्वच्चरणाम्बुजानुसेवां
विस्मज्जन्ति न यत्र पुनरयं संसारपर्यावर्तः ॥ ३९ ॥ ७ ॥ त्रिभुवनात्मभवन त्रिविक्रम त्रिनयन त्रिलोकमनोहरानु-
भाव तवैव विभूतयो दितिजदनुजादयश्चापि तेषामनुपक्रमसमयोऽयमिति स्वात्ममायया सुरनरमृगमिश्रितजल-
चराकृतिभिर्यथापराधं दण्डं दण्डधर दधर्थ एवमेनमपि भगवज्जहि त्वाष्ट्रमुत यदि मन्यसे ॥ ४० ॥ ८ ॥ ॥

प्रियः सुहृच्च येषां ते साधवो रागादिशून्याः । तत्र हेतुः—तव महिमैवामृतरससमुद्रस्तस्य विप्रुषा बिन्दुमात्रेण सकृदवलीढया आस्वादितया स्वमनसि निष्य-
न्दमानमतिशयेन स्रवद्यन्निरन्तरं सुखं तेन विस्मारिता दृष्टश्रुतविषयाः मुखलेशाभासा येषां ते । अत एव भगवति त्वयि नितरां निरन्तरं निर्वृतं च मनो येषां
ते यत्र यस्मानुसेवायां सत्याम् ॥ ३९ ॥ ७ ॥ प्रस्तुतं विज्ञापयन्ति—त्रिभुवनेत्यादिना यावत्समासि । त्रिभुवनमात्मा स्वरूपं भवनं च यस्य । त्रिभुवनस्यात्मा
भवनं चेति वा । त्रयो विक्रमा यस्य । त्रीन् लोकान्नयतीति तथा त्रयाणां लोकानां मनोहरोऽनुभावो यस्य । एवं चतुर्धा संबोध्याहुः—तेषामनुपक्रमसमय
उद्यमकालो न भवतीति मत्वा हे दण्डधर, पूर्वं यथा दण्डं दधर्थ धृतवानस्वेवमेनं त्वाष्ट्रमपि जहि, यदि मन्यसे हन्तुं यदीच्छसि ॥ ४० ॥ ८ ॥ ॥

१ समा ब्रह्मविषयत्वात् विषमा प्रातिकूल्यवत्त्वाच्च । २ बुद्धीन्द्रियादीनाम् । ३ उपलक्षितः अनुमित इत्यर्थः । ४ 'जगत्कारणभूतः' इति पाठः । ५ संसारपर्यावर्तो
जन्ममरणप्रवाहः ।

प्रथमं तावत्त्वदीयानामस्माकमन्तस्तापं शमयितुमर्हसि । तावकानामित्यत्र हेतुः—हे पितः, हे पितामह, तव चरणनलिनयुगलध्यानेनैवानुबद्धो हृदये निगडः शृङ्खला
येषाम् । खलिङ्गविवरणेन निजमूर्तिप्रकटनेन स्वीकृतानाम् । केन । अनुकम्पयानुरजितं सानुरागं च तद्विशदं रुचिरं शिशिरं च स्मितं तत्सहितेनावलोकेन । तथानुक-
म्पैव विगलितो मधुरो मुखरसः प्रियवाक् सैवामृतकला तथा च ॥ ४१ ॥ ९ ॥ किंच अस्मदभिप्रायस्त्वया ज्ञायत एव किमत्रास्माभिर्विज्ञापनीयमित्याहुः—अथ हे
भगवन्, तवास्माभिरिह कियान्वार्थविशेषो विज्ञापनीयः स्यादित्यन्वयः । यथा हिरण्यरेतसोऽप्रेतदंशभूतैर्विस्फुलिङ्गादिभिः प्रकाशो न क्रियते तथा तवास्माभिः
कार्यार्थप्रकाशनं न कार्यमित्यर्थः । अत्र हेतुगर्भाणि विशेषणानि । अखिलजगतामुत्पत्त्यादिषु निमित्तायमानया दिव्यमायया विनोदो यस्य । अत एव सर्वजीवनिका-
यानामन्तर्हृदयेषु ब्रह्मस्वरूपेण प्रत्यगात्मान्तर्यामी तद्रूपेण च बहिरपि प्रधानरूपेण देशकालदेहावस्थानविशेषाननुलङ्घ्यानुभवतः । कथम् । तेषामुपादानतयोपल-
म्भकतया च, उपादानस्योपलम्भकतयेति वा । अत एव सर्वेषां प्रत्ययानां बुद्ध्यादीनामपि साक्षिणः । साक्षित्वे हेतुः—आकाशवदलितं शरीरं स्वरूपं यस्य । अलितत्वे

अस्माकं तावकानां तव नतानां तैत ततामह तव चरणनलिनयुगलध्यानानुबद्धहृदयनिगडानां खलिङ्गविवरणेनात्मसा-
त्कृतानामनुकम्पानुरजितविशदरुचिरशिशिरस्मितावलोकेन विगलितमधुरमुखरसामृतकलया चान्तस्तापमनघार्हसि
शमयितुम् ॥ ४१ ॥ ९ ॥ अथ भगवंस्तवास्माभिरखिलजगदुत्पत्तिस्थितिलयनिमित्तायमानदिव्यमायाविनोदस्य सकलजी-
वनिकायानामन्तर्हृदयेषु बहिरपि च ब्रह्मप्रत्यगात्मस्वरूपेण प्रधानरूपेण च यथादेशकालदेहावस्थानविशेषं तदुपादा-
नोपलम्भकतयानुभवतः सर्वप्रत्ययसाक्षिण आकाशशरीरस्य साक्षात्परब्रह्मणः परमात्मनः कियानिह वा अर्थविशेषो
विज्ञापनीयः स्याद्विस्फुलिङ्गादिभिरिव हिरण्यरेतसः ॥ ४२ ॥ १० ॥ अत एव स्वयं तदुपकल्पयास्माकं भगवतः परमगुरोस्त्व
चरणशतपलाशच्छायां विविधवृजिनसंसारपरिश्रमोपशमनीमुपसृतानां वयं यत्कामेनोपसादिताः ॥ ४३ ॥ ११ ॥ अथो
ईश जहि त्वाष्ट्रं ग्रसन्तं भुवनत्रयम् ॥ ग्रस्तानि येन नः कृष्ण तेजांस्यस्त्रायुधानि च ॥ ४४ ॥ हंसाय दहनिलयाय
निरीक्षकाय कृष्णाय मृष्टयशसे निरुपक्रमाय ॥ सत्संग्रहाय भवपान्थनिजाश्रमाप्तावन्ते परीष्टगतये हरये नमस्ते ॥ ४५ ॥

हेतुद्वयम्, साक्षात्परब्रह्मणो निरुपाधेः परमात्मनः शुद्धसत्त्वमूर्तेश्च ॥ ४२ ॥ १० ॥ अत एव सर्वज्ञत्वादेव वयं यत्कामेन यस्य कार्यस्य कामेनोपसादिताः प्रापितास्तदस्माकं
कार्यं स्वयमेवोपकल्पय संपादयेति । चरणमेव शतपलाशं कमलं तस्य छायां विविधैर्वृजिनैर्यः संसारपरिश्रमस्तस्योपशमकरीमुपसृतानां प्राप्तानाम् ॥ ४३ ॥ ११ ॥
पूर्वं भक्तेरुत्कर्षोक्तस्तत्कामशङ्का मा भूदिति स्वकामं कथयन्ति । अथोऽनन्तरमेव ॥ ४४ ॥ शीघ्रं तद्वधाय पुनः प्रणमन्ति । हंसाय शुद्धाय हरये आर्तिहराय ते नमः ।
शुद्धत्वे हेतवः—दहनिलयाय हृदयाकाशनिकेतया । निरीक्षकाय बुद्ध्यादिसाक्षिणे । कृष्णाय सदानन्दरूपाय । 'कृषिर्भूवाचकः शब्दो णश्च निर्द्वैतवाचकः ॥
तयोरेक्यं परं ब्रह्म कृष्ण इत्यभिधीयते ॥' इति निरुक्तेः । आर्तिहरत्वे हेतवः—मृष्टं रुचिकरं यशो यस्य । निरुपक्रमायादिशून्याय । सद्भिः संगृह्यत इति तथा तस्मै ।
भवपान्थो भवरूपे पथि वर्तमानस्तस्य जनस्य निजाश्रमाप्तौ स्वशरणप्राप्तौ सत्यां संसारस्यान्ते परीष्टा सर्वतः पूजिता उत्तमा गतिः फलं यस्तस्मै ॥ ४५ ॥ ॥

१ बाल्यादिः । २ उपादानतया कारणत्वेन उपलम्भकतया प्रकाशकत्वेन च । ३ हे तत इति संबुद्धिः । ४ हे अनघ त्र्युपकारादिवासनारूपाद्यशून्य । ५ हंसाय सारासारी विमृश्य सारमाहिणे ।

अभिनन्दितः संतोषितः ॥ ४६ ॥ मदीयमुपस्थानं स्तोत्रं तत्सहितया विद्यया ज्ञानेन । आत्मन ऐश्वर्यमसंसारित्वं तस्य स्मृतिर्यथा । नहि विरोध उभयमि-
त्यादिना कर्तृत्वभोक्तृत्वादेर्मायिकत्वोक्तेः । भक्तिश्च यथा भवति ॥ ४७ ॥ अथ ह भगवन्नित्यादिना भक्तेः सर्वोत्कर्षोक्तैर्भक्तमभिनन्दति—किमिति ॥ ४८ ॥
यदुक्तं देवैः स्वयं तदुपकल्पयास्माकमित्यादि तत्संपादनं कृपालोर्ममानुचितमित्याशयेनाह—न वेदेति द्वाभ्याम् । गुणेषु विषयेषु तत्त्वदर्शी । तान्विषयान्
तथाविधोऽज्ञ एव ॥ ४९ ॥ कर्म न वक्ति प्रवृत्तिमार्गं न वक्ति हि । अपथ्यं यथा न राति न ददाति । भिषक्तमः सदैवः ॥ ५० ॥ एवं तत्त्वकथनेनानौचित्यं
परिहृत्य तदभिप्रायमनुसरन्नाह—मधवन्नि । विद्यया व्रतैस्तपसा च सारं दृढं गात्रं शरीरं याचत याचध्वम् ॥ ५१ ॥ तत्र तदीयं विद्यातिशयमाह—स वा
इति द्वाभ्याम् । एवं ह्यत्र प्रसिद्धा कथा । ‘निशम्यार्थवर्षणं दक्षं प्रवर्ग्यब्रह्मविद्ययोः ॥ दध्यञ्चं समुपागम्य तमूचतुरथाश्विनौ ॥ भगवन्देहि नौ विद्यामिति श्रुत्वा
स चाब्रवीत् ॥ कर्मण्यवस्थितोऽद्याहं पश्चाद्ब्रूयामि गच्छतम् ॥ तयोर्निर्गतयोरेव शक्र आगत्य तं मुनिम् ॥ उवाच भिषजोर्विद्यां मावदीरश्विनोर्मुने ॥

॥ श्रीशुक उवाच ॥ अथैवमीडितो राजन्सादरं त्रिदशैर्हरिः ॥ स्वमुपस्थानमाकर्ण्य प्राह तानभिनन्दितः ॥ ४६ ॥ ॥ श्रीभग-
वानुवाच ॥ प्रीतोऽहं वः सुरश्रेष्ठा मदुपस्थानविद्यया ॥ आत्मैश्वर्यस्मृतिः पुंसां भक्तिश्चैव यथा मयि ॥ ४७ ॥ किं दुरापं मयि
प्रीते तथापि विबुधर्षभाः ॥ मय्येकान्तमतिर्नान्यन्मतो वाञ्छति तत्त्ववित् ॥ ४८ ॥ न वेद कृपणः श्रेय आत्मनो गुणव-
स्तुष्टक् ॥ तस्य तानिच्छतो यच्छेद्यदि सोऽपि तथाविधः ॥ ४९ ॥ स्वयं निःश्रेयसं विद्वान्न वक्तव्यज्ञाय कर्म हि ॥ न राति
रोगिणोऽपथ्यं वाञ्छतो हि भिषक्तमः ॥ ५० ॥ मधवन्त्यात भद्रं वो दध्यञ्चमृषिसत्तमम् ॥ विद्याव्रततपःसारं गात्रं याचत
मा चिरम् ॥ ५१ ॥ स वा अधिगतो दध्यङ्कुश्विभ्यां ब्रह्म निष्कलम् ॥ यद्वा अश्वशिरोनाम तयोरमरतां व्यधात्
॥ ५२ ॥ दध्यङ्कुश्वर्षणस्त्वष्ट्रे वर्माभेद्यं मदात्मकम् ॥ विश्वरूपाय यत्प्रादात्त्वष्टा यत्त्वमधास्ततः ॥ ५३ ॥ ॥

यदि मद्राक्यमुल्लङ्घ्य ब्रवीषि सहसैव ते ॥ शिरश्छिन्द्यां न संदेह इत्युक्त्वा स ययौ हरिः ॥ इन्द्रे गते तथाभ्येत्य नासत्यावूचतुर्द्विजम् ॥ तन्मुखादिन्द्रगदितं श्रुत्वा
तावूचतुः पुनः ॥ आवां तव शिरश्छिन्त्वा पूर्वमश्वस्य मस्तकम् ॥ संधास्यावस्ततो ब्रूहि तेन विद्यां च नौ द्विज ॥ तस्मिन्निन्द्रेण संछिन्ने पुनः संधाय मस्तकम् ॥
निजं ते दक्षिणां दत्त्वा गमिष्यावो यथातथम् ॥ एतच्छ्रुत्वा तयोवाच दध्यङ्कुश्वर्षणस्तयोः ॥ प्रवर्ग्यं ब्रह्मविद्यां च सत्कृतोऽसत्यशङ्कितः ॥ इति । ततश्चा-
यमर्थः—दध्यङ्कु निष्कलं शुद्धं ब्रह्माधिगतो ज्ञातवान् । पाठान्तरे तु निष्कृतं नितरां कृतं भवति धनं येन तं प्रवर्ग्यं चाधिगतो ज्ञातवान् । ततोऽश्विभ्यां प्रादा-
दित्युत्तरस्यानुषङ्गः । उपदिदेशेत्यर्थः । कथंभूतं ब्रह्म । यद्वै अश्वशिखा प्रोक्तत्वादश्वशिरोनाम प्रसिद्धम् । तयोरमरतां जीवन्मुक्तत्वं व्यधात् । तथाच श्रुतिः
‘अश्वस्य शीर्ष्णां प्रयदीमुवाच’ इति ॥ ५२ ॥ मदात्मकं वर्म श्रीनारायणकवचं चाधिगत इति पूर्वस्यानुषङ्गः । तत्र हेतुः—यस्मात्त्वष्ट्रे प्रादात् । किं तत् ।
यत्त्वष्टा विश्वरूपाय पुत्राय प्रादात् । कीदृशम् । यत्त्वं ततो विश्वरूपादधाः धृतवानसि । तदेवं विद्यया सारं गात्रं याचध्वमित्यर्थः ॥ ५३ ॥ ॥

१ उपस्थानं स्तोत्रम् । २ ‘ब्रह्म निष्कृतम्’ इत्येवंरूपे ।

ननु प्रेष्ठं देहं कथं दास्यति तत्राह । युष्मभ्यमज्ञान्यस्थीनि याचितः सन् दास्यति । यतो धर्मज्ञः । विशेषतोऽश्विभ्यां शिष्यप्रीत्या दास्यति । अस्थीनीत्यनेन
हेयत्वं दर्शितम् । तैरस्थिभिर्विश्वकर्मणा विनिर्मित आयुधश्रेष्ठो वज्रो भविष्यतीति शेषः ॥ ५४ ॥ येन भवान्वृत्रशिरो हर्ता हरिष्यति । मम तेजसा उपवृ-
हितः सन् । तेजश्चास्त्राणि चायुधानि च संपदश्च भूयः प्राप्स्यथ । महाकायस्त्रिभुवनग्रासी स एवास्मान्हन्यादिति शङ्काकुलचित्तान्प्रत्याह । मत्परांश्च केऽपि
न हिंसन्त्यतो युष्माकं भद्रमेवेति ॥ ५५ ॥ ॥ इति श्रीमद्भागवते महापुराणे षष्ठस्कन्धे भावार्थदीपिकायां टीकायां नवमोऽध्यायः ॥ ९ ॥ ॥ ॥ ॥
दशमे केशवादिष्टदध्यङ्कुश्विजवज्रधृत् ॥ इन्द्रोऽयुध्यत वृत्रेण सासुरेण सनिर्जरः ॥ १ ॥ १ ॥ मोदमान एव तन्मुखाद्धर्मं श्रोतुकामः प्रत्याचक्ष्वाण इवोवाच—

युष्मभ्यं याचितोऽश्विभ्यां धर्मज्ञोऽङ्गानि दास्यति ॥ ततस्तैरायुधश्रेष्ठो विश्वकर्मविनिर्मितः ॥ ५४ ॥ येन वृत्रशिरो हर्ता
मत्तेजउपवृंहितः ॥ तस्मिन्विनिहते यूयं तेजोऽस्त्रायुधसंपदः ॥ भूयः प्राप्स्यथ भद्रं वो न हिंसन्ति च मत्परान् ॥ ५५ ॥
॥ इति श्रीम० म० पु० ष० नवमोऽध्यायः ॥ ९ ॥ ॥ श्रीशुक उवाच ॥ इन्द्रमेवं समादिश्य भगवान्विश्वभावनः ॥ पश्य-
तामनिमेषाणां तत्रैवान्तर्दधे हरिः ॥ १ ॥ तथाऽभियाचितो देवैर्ऋषिराथर्वणो महान् ॥ मोदमान उवाचेदं प्रहसन्निव
भारत ॥ २ ॥ अपि वृन्दारका यूयं न जानीथ शरीरिणाम् ॥ संस्थायां यस्त्वभिद्रोहो दुःसहश्चेतनोपहः ॥ ३ ॥ जिजीविषूणां
जीवानामात्मा प्रेष्ठ इहेप्सितः ॥ क उत्सहेत तं दातुं भिक्षमाणाय विष्णवे ॥ ४ ॥ देवा ऊचुः ॥ किं नु तदुस्त्यजं ब्रह्मन्पुंसां
भूतानुकम्पिनाम् ॥ भवद्विधानां महतां पुण्यश्लोकैर्व्यकर्मणाम् ॥ ५ ॥ ननु स्वार्थपरो लोको न वेद परसंकटम् ॥ यदि वेद
न याचेत नेति नाह यदीश्वरः ॥ ६ ॥ ॥ ऋषिरुवाच ॥ धर्मं वः श्रोतुकामेन यूयं मे प्रत्युदाहृताः ॥ एषं वः प्रियमात्मानं
त्यजन्तं संत्यजाम्यहम् ॥ ७ ॥ योऽध्रुवेणात्मना नाथा न धर्मं न यशः पुमान् ॥ ईहेत भूतदयया स शोच्यः स्थावरे-
रपि ॥ ८ ॥ एतावानव्ययो धर्मः पुण्यश्लोकैरुपासितः ॥ यो भूतशोकहर्षाभ्यामात्मा शोचति हृष्यति ॥ ९ ॥ ॥

अपीति द्वाभ्याम् ॥ २ ॥ हे वृन्दारकाः, अपि किं संस्थायां मृत्यो योऽभिद्रोहो दुःखं तं न जानीथ ॥ ३ ॥ आत्मा देहः । वयं जानीम एव किंतु श्रीवि-
ष्णुरस्मन्मुखेन याचत इति चेत्तत्राह—याचते विष्णवेऽपि दातुं क उत्सहेत ॥ ४ ॥ पुण्यश्लोकैरीड्यानि कर्माणि येषाम् ॥ ५ ॥ याचको यदि वेद तर्हि
न याचेत । यदीश्वरो दानसमर्थश्चेत्तर्हि सोऽपि नेति नाह । अतो यथा तव संकटं स्वार्थपरा वयं न जानीम एवं प्रत्याचक्ष्वाणस्त्वमस्यत्संकटं न जानासीति
भावः ॥ ६ ॥ मे मया प्रत्युदाहृताः प्रत्युक्ताः । मां त्यजन्तं त्यक्त्वा यान्तमात्मानं देहम् ॥ ७ ॥ अध्रुवेणात्मना देहेन । हे नाथाः ॥ ८ ॥ भूतानां शोकेन
शोचति हर्षेण हृष्यति य आत्मा स्वयं तस्य यो धर्म एतावानेवाव्यय इत्यर्थः ॥ ९ ॥ ॥ ॥ ॥ ॥

१ अश्विभ्यां हेतुभ्यामिति वा । २ चेतनापहो मूर्च्छाजनकः । ३ ‘नूनं स्वार्थपराः’ इति वीर० पाठः । ४ एषोऽहं प्रियमप्यात्मानं मां त्यजन्तं वो युष्मानुद्दिश्य त्यजामीत्यन्वयः ।
वो युष्माकं प्रियमिति वा योजनीयम् । ५ नेति नाह न ब्रूयान् ।

पारक्यैः श्रृगालादिभक्ष्यैः । अस्वायैरात्मोपयोगश्च्यैः । खं वित्तम् । ज्ञातयः पुत्रादयः । विग्रहो देहः । तैर्नोपकुर्यादिति यत् ॥ १० ॥ कृतं व्यवसितं निम्नो येन । आत्मानं क्षेत्रज्ञं संनयन्नेकीकुर्वन्स्तुं जहौ ॥ ११ ॥ यता अक्षादयो येन । तत्त्वं पश्यतीति तथा । ध्वस्तानि बन्धनानि यस्य ॥ १२ ॥ अथेन्द्रोऽशोभतेत्युचरेणान्वयः । मुनेः शुक्तिभिरस्थिभिर्निर्मितम् । उत्सिक्त ऊर्जितः । मुनेरस्थिभिरिति वा पाठः ॥ १३ ॥ १४ ॥ असुरानीकानां यूथपैः पर्यस्तं ॥ १५ ॥ ॥ श्रीशुक उवाच ॥

अहो दैन्यमहो कष्टं पारक्यैः क्षणभङ्गुरैः ॥ यन्नोपकुर्यादस्वार्थैर्मर्त्यैः स्वज्ञातिविग्रहैः ॥१०॥ ॥ श्रीशुक उवाच ॥
एवं कृतव्यवसितो दध्यङ्कुथर्वणस्तनुम् ॥ परे भगवति ब्रह्मण्यात्मानं संनयञ्जहौ ॥ ११ ॥ यताक्षामुमनोबुद्धिस्त-
त्त्वदग्ध्वस्तबन्धनः ॥ आस्थितः परमं योगं न देहं बुबुधे गतम् ॥१२॥ अथेन्द्रो वज्रमुद्यम्य निर्मितं विश्वकर्मणा ॥
मुनेः शुक्तिभिरुत्सिक्तो भगवत्तेजसान्वितः ॥१३॥ वृतो देवगणैः सर्वैर्गजेन्द्रोपर्यशोभत ॥ स्तूयमानो मुनिगणैस्त्रै-
लोक्यं हर्षयन्निव ॥ १४ ॥ वृत्रमभ्यद्रवच्छेतुमसुरानीकयूथपैः ॥ पर्यस्तमोजसा राजन् क्रुद्धो रुद्र इवान्तकम् ॥ १५ ॥
ततः सुराणामसुरै रणः परमदारुणः ॥ त्रेतामुखे नर्मदायामभवत्प्रथमे युगे ॥१६॥ रुद्रैर्वसुभिरादित्यैरश्विभ्यां पितृ-
वह्निभिः ॥ मरुद्भिर्ऋभुभिः सार्धैर्विश्वेदेवैर्मरुत्पतिम् ॥ १७ ॥ दृष्ट्वा वज्रधरं शक्रं रोचमानं स्वयां श्रिया ॥ नामृष्य-
न्नसुरा राजन्मृधे वृत्रपुरःसराः ॥१८॥ नमुचिः शम्बरोजनर्वाद्धिमूर्धा ऋषभोऽम्बरः ॥ हयग्रीवः शङ्कुशिरा विप्रचित्ति-
र्योमुखः ॥१९॥ पुलोमा वृषपर्वा च प्रहेतिर्हेतिरुत्कैलः ॥ दैतेया दानवा यक्षा रक्षांसि च सहस्रशः ॥२०॥ सुमालि-
मालिप्रमुखाः कार्तस्वरपरिच्छदाः ॥ प्रतिषिध्येन्द्रसेनाग्रं मृत्योरपि दुरासदम् ॥२१॥ अभ्यर्दयन्नसंभ्रान्ताः सिंहनादेन
दुर्मदाः ॥ गदाभिः परिघैर्बाणैः प्रासमुद्गरतोमरैः ॥२२॥ शूलैः परश्वधैः खड्गैः शतघ्नीभिर्भुशुण्डिभिः ॥ सर्वतोऽ-
वाकिरन् शस्त्रैरस्त्रैश्च विबुधर्षभान् ॥ २३ ॥ न तेऽदृश्यन्त संछन्नाः शरजालैः समन्ततः ॥ पुङ्खानुपुङ्खपतितैर्ज्यो-
तीषीव नभोघनैः ॥ २४ ॥

परिवृतम् ॥ १५ ॥ रणः संग्रामः । प्रथमे चतुर्युगे त्रेतायुगस्य सुखे आरम्भे ॥ १६ ॥ १७ ॥ नामृष्यन् नासहन्त ॥ १८ ॥ १९ ॥ २० ॥ २१ ॥ २२ ॥
शतमी च चतुर्हस्ता लोहकण्टकसंचिता ॥ भुशुण्डी सर्वतोलोहकण्टकानुक्रमोन्नता ॥ इत्यभिधानम् ॥ २३ ॥ पुहो मूलदेशः । एकस्य मूलदेशमनु तत्सं-
ग्रोऽपरस्य पुहो यथा भवति तथा । नभस्यैषेर्नज्योतीषीवेत्यनेन तेषां तदप्राप्तिः सूचिता ॥ २४ ॥ ॥ ॥

१ 'अभ्यद्रवच्छनुम्' इति पाठः । २ 'स्वमायया' इति पाठः । ३ 'उत्कटः' इति पाठः । एतदनन्तरम् 'धूम्रकेशो (व्योमकेशो) विरूपाक्षः कपिलोऽथ विभावसुः' इत्यर्धमधिकं विजय-
स्वप्न्याम् । तथाच सहस्रश इत्यनन्तरम् 'इल्वलः पल्वलश्चैव दन्दशूको वृषपवजः॥ कालनाभमहानाभौ भूतसंतापनो वृकः ।' इति श्लोकपाठस्तैलङ्गश्रीधरीये । वीर० विज० तु निर्व्याख्योक्तिः ।
तामेवाह—न त इति । शस्त्राणामस्त्राणां च यानि वर्षाणि तेषामोषाः नासेदुर्न प्रापुः । सिद्धपथे आकाशे ॥ २५ ॥ क्षीणा अस्त्राणां च शस्त्राणां च ओषा
येषाम् । गिरिशृङ्गैर्दुमैरुपलैश्च ॥ २६ ॥ तानिन्द्रसैनिकान् शस्त्राणामस्त्राणां च पूर्णैः समूहैरक्षतान् क्षतशून्यान्स्वस्तिमतः सुखिनो दुमादिभिश्चाविक्षतान्नि-
शाम्य दृष्ट्वा । वृत्रो नाथो येषां ते । तत्रसुभीताः ॥ २७ ॥ कृताः कृताः पुनः पुनः कृताः । कृष्णोऽनुकूलो येषां तेषु देवगणेषु । रुशतीः रुशस्यः अकल्याण्यो
रुक्षाः परुषा वाचो यथा महत्सु क्षोभकर्यां न भवन्ति तद्वत् ॥ २८ ॥ हतो युद्धे दर्पो येषां ते । आत्तः परैर्युद्धितः सारो धैर्यं येषाम् । ते अतिप्रसिद्धा
अपि ते दैत्याः । एवं ते इत्यस्यापौनरुक्त्यम् । आजिमुखे युद्धारम्भे । पतिं विसृज्य पलायनाय मनो दधुः । यतो हराचभक्ताः ॥ २९ ॥ प्रधावतः

न ते शस्त्रास्त्रवर्षौघा ह्यासेदुः सुरसैनिकान् ॥ छिन्नाः सिद्धपथे देवैर्लघुहस्तैः सहस्रधा ॥२५॥ अथ क्षीणास्त्रशस्त्रौघा
गिरिशृङ्गद्रुमोपलैः ॥ अभ्यवर्षन्सुरबलं चिच्छिदुस्तांश्च पूर्ववत् ॥२६॥ तानक्षतान्स्वस्तिमतो निशाम्य शस्त्रास्त्रपू-
गैरथ वृत्रनाथाः ॥ द्रुमैर्दृष्टिर्विविधाद्रिशृङ्गैर्विक्षतांस्तत्रसुरिन्द्रसैनिकान् ॥ २७ ॥ सर्वे प्रयासा अभवन्विमोघाः
कृताः कृता देवगणेषु दैत्यैः ॥ कृष्णानुकूलेषु यथा महत्सु क्षुद्रैः प्रयुक्ता रुशती रूक्षवाचः ॥२८॥ ते स्वप्रयासं
वितथं निरीक्ष्य हरावभक्ता हतयुद्धदर्पाः ॥ पलायनायाजिमुखे विसृज्य पतिं मनस्ते दधुरात्तसाराः ॥२९॥ वृत्रोऽसु-
रांस्ताननुगान्मनस्वी प्रधावतः प्रेक्ष्य बभाष एतत् ॥ पलायितं प्रेक्ष्य बलं च भग्नं भयेन तीव्रेण विहस्य वीरः ॥३०॥
कालोपपन्नां रुचिरां मनस्विनामुवाच वाचं पुरुषप्रवीरः ॥ हे विप्रचित्ते नमुचे पुलोमन्मयानर्वन् शम्बर मे शृणुध्वम्
॥ ३१ ॥ जातस्य मृत्युर्ध्रुव एष सर्वतः प्रतिक्रिया यस्य न चेह क्लृप्ता ॥ लोको यशश्चाथ ततो यदि ह्यमुं को नाम
मृत्युं न वृणीत युक्तम् ॥३२॥ द्वौ संमताविह मृत्यू दुरापौ यद्ब्रह्मसंधारणया जितासुः ॥ कलेवरं योगरतो विज-
ह्याद्यदग्रणीर्वीरशयेऽनिवृत्तः ॥३३॥ ॥ इति श्रीमद्भागवते महापुराणे षष्ठस्कन्धे दशमोऽध्यायः ॥ १० ॥

पलायमानान्प्रेक्ष्य आदावेव तीव्रेण भयेन पलायितं भग्नं च तद्वलं सैन्यं तच्च प्रेक्ष्य एतद्वक्ष्यमाणं वभाषे ॥३०॥ तदेव विशिनष्टि । कालोपपन्नामवसरोचिताम् । मनस्विनां रुचिराम् । हे मय, हे अनर्बन्, मे वाचं शृणुत ॥ ३१ ॥ ततो मृत्योरिह यशो लोकः स्वर्गश्च यदि स्यात् अथ तर्हि असुं मृत्युम् । युक्तं समीचीनं प्राप्तं वा ॥ ३२ ॥ ब्रह्मसंधारणया कलेवरं जह्नादिति यत्स एको मृत्युः । वीरशये रणभूमावनिवृत्तोऽपराज्जुषः सन् जह्नादिति यत्स एकः । तौ द्वाविह शब्दे संमतौ मृत्यू । तथाच स्मृतिः—‘द्वाविमौ पुरुषौ लोके सूर्यमण्डलभेदिनौ ॥ परित्राड् योगयुक्तश्च रणे चाभिमुखो हतः ॥’ इति ॥ ३३ ॥ इति श्रीमद्भागवते महापुराणे षष्ठस्कन्धे भावार्थदीपिकायां टीकायां दशमोऽध्यायः ॥ १० ॥ ॥३३॥ ॥३३॥ ॥३३॥

एकादशे तु वृत्रस्य शुध्यमानस्य वज्रिणा ॥ भक्तिज्ञानबलोदकाश्चित्रा वाचोऽनुवर्णिताः ॥ १ ॥ शंसतः कथयतः पत्युर्वचः ॥ १ ॥ कालानुकूलैः कालानुवर्तिभिः । काल्यमानां विद्राव्यमाणाम् ॥ २ ॥ अमर्षितोऽसहमानस्तांस्त्रिदशान्निवार्य निर्भर्त्स्य चेदं वक्ष्यमाणमुवाच ॥ ३ ॥ तदेवाह द्वाभ्याम् । मातुरुच्चरितैः पुरीषप्रायैः । प्रथमान्तपाठे देवानां संबोधनम् । पृष्ठतो हतैर्दत्तैः किम् । न किञ्चित् । न यशो नापि धर्मः । तदेवाह—नहीति ॥ ४ ॥ प्रधने संग्रामे । सारं धैर्यं हृदि चेत्तर्हि हे क्षुल्लकाः क्षुद्राः, मात्रं क्षणमात्रमग्रे तिष्ठत । न चेदिह लोकभोगे स्पृहास्ति ॥ ५ ॥ सुरगणान् । सुमहान्प्राणो बलं यस्य । येन

॥ श्रीशुक उवाच ॥ त एवं शंसतो धर्मं वचः पत्युरचेतसः ॥ नैवागृह्णन्भयत्रस्ताः पलायनपरा नृप ॥ १ ॥ विशीर्य-
माणां पृतनामासुरीमसुरर्षभः॥कालानुकूलैस्त्रिदशैः काल्यमानामनैनाथवत्॥२॥ दृष्ट्वाऽतप्यत संकुद्ध इन्द्रशत्रुरमर्षितः॥
तान्निवार्यैजसा राजन्निर्भर्त्स्येदमुवाच ह॥३॥ किं व उच्चरितैर्मातुर्धावद्भिः पृष्ठतो हतैः॥न हि भीतवधः श्लाघ्यो न स्वर्ग्यः
शूरमानिनाम्॥४॥ यदि वः प्रधने श्रद्धा सारं वा क्षुल्लका हृदि ॥ अग्रे तिष्ठत मात्रं मे न चेद्राम्यसुखे स्पृहा ॥ ५ ॥ एवं
सुरगणान्कुद्धो भीषयन्वपुषा रिपून् ॥ व्यनदत्सुमहाप्राणो येन लोका विचेतसः ॥ ६ ॥ तेन देवगणाः सर्वे वृत्रविस्फोट-
नेन वै ॥ निपेतुर्मूर्च्छिता भूमौ यथैवाशनिना हताः ॥ ७ ॥ ममर्द पद्भ्यां सुरसैन्यमातुरं निमीलिताक्षं रणरङ्गदुर्मदः ॥ गां
कम्पयन्नुद्यतशूल ओजसा नालं वनं यूथपतिर्यथोन्मदः ॥ ८ ॥ विलोक्य तं वज्रधरोऽत्यमर्षितः स्वशत्रवेऽभिद्रवते महा-
गदाम् ॥ चिक्षेप तामापततीं सुदुःसहां जग्राह वामेन करेण लीलया ॥ ९ ॥ स इन्द्रशत्रुः कुपितो भृशं तथा महेन्द्रवाहं
गदयोग्रविक्रमः ॥ जघान कुम्भस्थल उन्नदन्मृधे तत्कर्म सर्वे समपूजयन्नृप ॥ १० ॥ ऐरावतो वृत्रगदाभिमृष्टो
विघूर्णितोऽद्रिः कुलिशाहतो यथा ॥ अपासरद्विन्नमुखः सहेन्द्रो मुञ्चन्नैस्त्वसत्सधनुर्भृशार्तः ॥ ११ ॥ न सन्नवाहाय विष-
ण्णचेतसे प्रायुङ्क्त भूयः स गदां महात्मा ॥ इन्द्रोऽमृतस्यन्दिकराभिमर्शवीतव्यथः क्षतवाहोऽवतस्थे ॥ १२ ॥ स तं नृपेन्द्रा-
हवकाम्यया रिपुं वज्रायुधं भ्रातृहणं विलोक्य ॥ स्मरंश्च तत्कर्म नृशंसमंहः शोकेन मोहेन हसन् जगाद ॥ १३ ॥

विचेतसो बभूवुः ॥ ६ ॥ वृत्रस्य विस्फोटनेन नादेन ॥ ७ ॥ उद्यतं शूलं येन । नालं वनं नलानां वनं उद्गतो मदो यस्य स यूथपतिर्गजो यथा
मर्दयति ॥ ८ ॥ ९ ॥ १० ॥ सप्तधनुःप्रमाणं देशम् ॥ ११ ॥ सन्नोऽवसन्नो वाहो यस्य तस्मै न प्रायुङ्क्त । अमृतस्यन्दी अमृतस्वाधी यः स्वरस्तेनाभिमर्शः
स्पर्शस्तेन धीतव्यथो गतदुःखः क्षतो वाहो यस्येन्द्रस्य स तथाभूतोऽवतस्थे ॥ १२ ॥ स वृत्रः हे नृपेन्द्र, आहवकाम्यया युद्धेच्छयावस्थितम् । भ्रातृहणं भ्राता
विश्वरूपस्तस्य हन्तारम् । नृशंसं क्रूरं तदेवाहः पापं तस्य कर्म स्मरन् ॥ १३ ॥

१ हे मातुरुच्चरिताः पुरीषपुत्रा देवाः इति । तृतीयान्तपाठे देवानां विशेषणम् । २ अनाथवत् अनाथासिम् । ३ अभिद्रवते संमुखमागच्छते । ४ 'वमन्नसृक्' इति पाठः ।
५ विस्फोटितं क्रूरप्रगण्डयोः करतलाघातसेन ।

यो ब्रह्मा ब्राह्मणं हतवान्विशेषतः स्वगुरुं मम च भ्रातरं स भवानग्रतः समवस्थितः एतदिह्या भद्रं जातम् । दिष्ट्येत्यव्ययमानन्दार्थः । हे असत्तम, मम शूलेन निर्भिन्नं
दृष्टुं हतं हृदयं यस्य तेन त्वया निमित्तभूतेनाद्याचिरादेव भ्रातृनृणोऽहं स्यामेतच्च दिष्ट्या ॥ १४ ॥ स्वर्गकामो यो भवानवृश्चत् । स्वर्गकामो याज्ञिकः पशोरिवेति वा
॥ १५ ॥ तं त्वामस्पृष्टवह्निमदग्धेर्दं समदन्ति । वर्तमानसामीप्ये वर्तमानवन्निर्देशः ॥ १६ ॥ अन्येऽपि ये अज्ञा इह त्वा त्वां नृशंसमनु मल्लमुद्यतास्त्राः सन्तो यदि प्रह-
रन्ति तैर्भूतनाथान्मैरवादीन्यक्ष्यामि । कथंभूतैः । निशातं तीक्ष्णीकृतं यन्मम त्रिशूलं तेन निर्भिन्नो गलो येषां तैः ॥ १७ ॥ अयो अथवा । हरे भो इन्द्र, यदि भवानेव मम
शिरो हर्ता हरिष्यति तत्र तथा सत्यनृणो विमुक्तकर्मबन्धः सन्भूतेभ्यो बलिं देहेन विधाय मनस्विनां पादरजः प्रपत्स्ये धीराणां पदं प्राप्स्यामि ॥ १८ ॥ जीवितादपि

॥ वृत्र उवाच ॥ दिष्ट्या भवान्मे समवस्थितो रिपुयो ब्रह्महा गुरुहा भ्रातृहा च ॥ दिष्ट्याऽनृणोऽद्याहमसत्तम त्वया मच्छू-
लनिर्भिन्नदृष्ट्वाऽचिरात् ॥ १४ ॥ यो नोऽग्रजस्यात्मविदो द्विजातेर्गुरोरपापस्य च दीक्षितस्य ॥ विश्रम्य खड्गेन शिरांस्य-
वृश्चत्पशोरिवाकरुणः स्वर्गकामः ॥ १५ ॥ ह्रीश्रीदयाकीर्तिभिरुज्जितं त्वां स्वकर्मणा पुरुषादैश्च गर्ह्यम् ॥ कृच्छ्रेण मच्छूल-
विभिन्नदेहमस्पृष्टवह्निं समदन्ति गृध्राः ॥ १६ ॥ अन्येऽनु ये त्वेह नृशंसमज्ञा ये ह्युद्यतास्त्राः प्रहरन्ति मह्यम् ॥ तैर्भूतना-
थान्सगणान्निशातत्रिशूलनिर्भिन्नगलैर्यजामि ॥ १७ ॥ अथो हरे मे कुलिशेन वीर हर्ता प्रमथ्यैव शिरो यदीह ॥ तत्रानृणो
भूतबलिं विधाय मनस्विनां पादरजः प्रपत्स्ये ॥ १८ ॥ सुरेश कस्मान्न हिनोषि वज्रं पुरः स्थिते वैरिणि मय्यमोघम् ॥ मा संश-
यिष्ठा न गदेव वज्रं स्यान्निष्फलं कृपणार्थैव याच्ञा ॥ १९ ॥ न त्वेष वज्रस्तव शक्र तेजसा हरेर्दधीचेस्तपसा च तेजितः ॥
तेनैव शत्रुं जहि विष्णुयन्त्रितो यतो हरिर्विजयः श्रीगुणैस्ततः ॥ २० ॥ अहं समाधाय मनो यथाह संकर्षणस्तच्चर-
णारविन्दे ॥ त्वद्वज्ररंहोलुलितग्राम्यपाशो गतिं मुनेर्याम्यपविद्धलोकः ॥ २१ ॥ पुंसां किलैकान्तैर्धियां स्वकानां याः
संपदो दिवि भूमौ रसायाम् ॥ न राति यद्वेष उद्वेग आधिर्मदः कलिर्व्यसनं संप्रयासः ॥ २२ ॥

मृत्युरेव ममाभिमत इत्याशयेनाह—सुरेशेति । न हिनोषि नहि क्षिपसि । गदेव विफलो यास्यतीति संशयं मा कार्षीः । कृपणार्थः प्रयोजनं यस्याः सा याच्ञा यथा नि-
ष्फला तथा न स्यात् ॥ १९ ॥ अमोघत्वे हेतुं वदन्तं प्रोत्साहयति—नयितुम् । तेजितस्तीक्ष्णीकृतः । शत्रुं मां जहि । विष्णुना यन्त्रितः प्रेरितः ॥ २० ॥ हननेन मम पीडा
स्यादित्यपि मा संशयिष्ठा इत्याह—अहमिति । संकर्षणो मत्पतिर्वथाह तथा तदीयचरणारविन्दे मनः समाधाय मुनेर्यागिनो गतिमहं यास्यामि । तव वज्रस्य रंहसा
लुलितशिख्रो ग्राम्यपाशो विषयभोगलक्षणो यस्य । अपविद्धलोकस्त्यक्तदेहः ॥ २१ ॥ तर्हि भगवान्संकर्षणः स्वभृत्याय मल्लमेव स्वर्गादिसंपदो दास्यतीत्यपि मा
संशयिष्ठा इत्याह—पुंसांमिति । स्वर्गे भूमौ रसातले च याः संपदस्ताः किल निश्चितं न राति न ददाति । तत्र हेतुः—यद्याभ्यो द्वेषादयो भवन्ति ॥ २२ ॥

१ भूतेभ्यः सृगालादिभ्यः स्वदेहेन बलिम् । २ द्विजातेरित्यादीनि विशेषणान्यवध्यत्वसूचकानि । ३ यतः यस्मिन्पक्षे । ४ गुणाः सर्वोदरणीयत्वादयः । ५ एकान्तधियां प्रयोजनान्तररहितमतीनाम् ।

तर्हि स्वभक्तस्य किं विधत्ते तत्राह—त्रैवर्गिको धर्मार्थकामविषयो य आयासस्तस्य विधातं विधत्ते । तत आयासोपरमादनुमेयो न त्वैश्वर्यादिना । अतः सम्यग्भगवत्प्रसादाभावात्तव संपदो भविष्यन्तीति भावः ॥२३॥ एवमिन्द्राय स्वाभिप्रायं निवेद्य भगवन्तं प्रार्थयते—अहमिति । तव पादावेव एकं मूलमाश्रयो येषां तेषां दासानामनुदासो भूयो भवितास्मि भविष्यामि भवेयम् । असुपतेः प्राणनाथस्य तव गुणान्मम मनः स्मरतु । वागपि तानेव कीर्तयतु । कायस्तवैव कर्म करोतु ॥ २४॥ ननु किं दास्येन तुभ्यं महाफलानि दास्यामि तत्राह—नाकपृष्ठं ध्रुवपदं ब्रह्मलोकादिकं च हे समंजस, निखिलसौभाग्यनिधे, त्वा त्वां विरहय्य पृथक्कृत्य न काङ्क्षे नेच्छामि ॥ २५ ॥ तर्हि किमिच्छसि तदाह—अजातपक्षाः खगा घृकादिभिः पीडिता यथा मातरम् । यथाच दात्रा बद्धा बालवत्साः स्तन्यम् ।

त्रैवर्गिकायासविधातमस्मत्पतिर्विधत्ते पुरुषस्य शक्र ॥ ततोऽनुमेयो भगवत्प्रसादो यो दुर्लभोऽकिंचनगोचरोऽन्यैः ॥ २३ ॥ अहं हरे तव पादैकमूलदासानुदासो भवितास्मि भूयः ॥ मनः स्मरेतासुपतेर्गुणांस्ते गृणीत वाक्कर्म करोतु कायः ॥ २४॥ न नाकपृष्ठं न च पारमेष्ठ्यं न सार्वभौमं न रसाधिपत्यम् ॥ न योगसिद्धीरपुनर्भवं वा समंजस त्वा विरहय्य काङ्क्षे ॥ २५ ॥ अजातपक्षा इव मातरं खगाः स्तन्यं यथा वत्सतराः क्षुधार्ताः ॥ प्रियं प्रियेव व्युषितं विषण्णा मनोऽरविन्दाक्ष दिदृक्षते त्वाम् ॥ २६ ॥ ममोत्तमश्लोकजनेषु सख्यं संसारचक्रे भ्रमतः स्वकर्मभिः ॥ त्वन्मायया त्मात्मजदारगेहेष्वासक्तचित्तस्य न नाथ भूयात् ॥ २७ ॥ ॥ इति श्रीमद्भागवते महापुराणे षष्ठस्कन्धे एकादशोऽध्यायः ॥ ११ ॥ ॥ ॥ ॥ ऋषिरुवाच ॥ एवं जिहासुर्नृप देहमाजौ मृत्युं वरं विजयान्मन्यमानः ॥ शूलं प्रगृह्याभ्यपतत्सुरेन्द्रं यथा महापुरुषं कैटभोऽप्सु ॥ ११ ॥ ततो युगान्ताग्निकठोरजिह्वाविध्य शूलं तरसासुरेन्द्रः ॥ क्षिप्त्वा महेन्द्राय विन्यद्य वीरो हतोऽसि पापेति रुषा जगाद ॥ २ ॥ ख आपतत्तद्विचलद्रहोल्कवन्निरीक्ष्य दुष्प्रेक्ष्यमजात-विह्वलः ॥ वज्रेण वज्री शतपर्वणाऽच्छिन्नद्रुजं च तस्योरगराजभोगम् ॥ ३ ॥ ॥ ॥

यथा च व्युषितं दूरदेशगतं प्रियं कामेन विषण्णा प्रिया । तथा मे मनस्तापत्रयपीडितं कर्मभिर्बद्धं च कामादिभिर्विषण्णं च त्वां दिदृक्षते द्रष्टुमिच्छतीत्यर्थः ॥ २६ ॥ उत्तमश्लोकस्य तव जनेषु भक्तेष्वेव सख्यं भूयात् । त्वन्मायया देहादिष्वासक्तचित्तस्य भूयोऽपि तेष्वसक्तिर्न भूयात् ॥ २७ ॥ ॥ इति श्रीमद्भागवते म० पु० षष्ठस्कन्धे भावार्थदीपिकायां टीकायामेकादशोऽध्यायः ॥ ११ ॥ ॥ द्वादशोऽतिविषण्णेन सख्यमुत्साहितेन तु ॥ महेन्द्रेण महायुद्धे वृत्रस्य वध ईर्यते ॥ १ ॥ महापुरुषं श्रीविष्णुम् । अप्सु प्रलयोदके ॥ १ ॥ युगान्ताग्निकठोरा जिह्वा शिखा यस्य तत् । अविध्य भ्रामयित्वा ॥ २ ॥ तत् खे आपतदागच्छत् । विचलत्परिभ्रमत् । ग्रहश्लोका च ग्रहोलोकं तद्वदुष्प्रेक्ष्यम् । शतं पर्वणि यस्य तेन । उरगराजो वासुकिस्तस्य भोगो देहस्तदाकारम् ॥ ३ ॥

१ अथवा असुपतेः आत्मपतिं स्मरेत् । अधीगर्भेति षष्ठी । नो वाक् गुणान् गृणीत इति योज्यम् । २ पुरुषस्य स्वान्तरङ्गभक्तस्य । ३ अकिंचनगोचरः निष्कामस्वभक्तविषयः । ४ विनद्य सिंहनादं कृत्वा । ५ ग्रहश्च उल्काश्चेति द्वन्द्वान्वतिः । ग्रहः सूर्यः उल्का अङ्गाराः । हनौ कपोलप्रान्ते । अमरेभमैरावतं च ॥ ४॥ ५॥ पुनश्च तमाह वृत्रः । हे हरे इन्द्र ॥ ६ ॥ सदा जयो नैव किंतु कुत्रचिज्जय एकत्र कुत्रचिन्नैव । यद्वा कुत्रचिदपि युयुत्सतां सदा जयो नैव किंत्वेकत्रैव । कदाचिदेवेत्यर्थः । परो देह आत्मा येषां, पराधीनात्मनामिति वा । आद्यमनादिम् । सनातनं नित्यम् ॥ ७ ॥ पराधीनतामेवाह—लोका इति सप्तभिः । यस्य वशे स्थिताः स्वयं विवशाः सन्तः श्वसन्ति चेष्टन्ते । द्विजाः पक्षिणः । शिचा जालेन । कालः कलयतीति भगवान् । इह जगद्बो कारणम् ॥ ८ ॥ ओजआदिरूपं कालं तं हेतुमज्ञायाविज्ञाय जडं सन्तमात्मानं देहं हेतुं मन्यते ॥ ९॥ १०॥ ननु स्वार्म्भकप्रधानपुरुषादितन्त्राणीति युक्तं

छिन्नैकबाहुः परिधेण वृत्रः संरब्ध आसाद्य गृहीतवज्रम् ॥ हनौ तताडेन्द्रमथामरेभं वज्रं च हस्ताभ्यपतन्मघोनः ॥ ४॥ वृत्रस्य कर्मातिमहाद्भुतं तत्सुरासुराश्चारणसिद्धसङ्घाः ॥ अपूजयंस्तत्पुरुहूतसंकटं निरीक्ष्य हाहेति विचुकुशुर्भृशम् ॥ ५॥ इन्द्रो न वज्रं जगृहे विलज्जितश्च्युतं स्वहस्तादरिसंनिधौ पुनः ॥ तमाह वृत्रो हर आत्तवज्रो जहि स्वशत्रुं न विषादकालः ॥ ६ ॥ युयुत्सतां कुत्रचिदाततायिनां जयस्तदैकत्र न वै परात्मनाम् ॥ विनैकमुत्पत्तिलयस्थितीश्वरं सर्वज्ञमाद्यं पुरुषं सनातनम् ॥ ७ ॥ लोकाः सपाला यस्येमे श्वसन्ति विवशा वशे ॥ द्विजा इव शिचा बद्धाः स काल इह कारणम् ॥ ८ ॥ ओजः सहो बलं प्राणममृतं मृत्युमेव च ॥ तमज्ञाय जनो हेतुमात्मानं मन्यते जडम् ॥ ९ ॥ यथा दारुमयी नारी यथा यन्त्रमयो मृगः ॥ एवं भूतानि मघवन्नीशतन्त्राणि विद्धि भोः ॥ १०॥ पुरुषः प्रकृतिर्व्यक्तमात्मा भूतेन्द्रियाशयाः ॥ शक्नुवन्त्यस्य सर्गादौ न विना यदनुग्रहात् ॥ ११॥ अविद्वानेवमात्मानं मन्यतेऽनीशमीश्वरम् ॥ भूतैः सृजति भूतानि ग्रसते तानि तैः स्वयम् ॥ १२ ॥ आयुः श्रीः कीर्तिरैश्वर्यमाशिषः पुरुषस्य याः ॥ भवन्त्येव हि तत्काले यथाऽनिच्छोर्विपर्ययाः ॥ १३ ॥ तस्मादकीर्तियशसोरजापजययोरपि ॥ समः स्यात्सुखदुःखाभ्यां मृत्युजीवितयोस्तथा ॥ १४॥ सत्त्वं रजस्तम इति प्रकृतेर्नात्मनो गुणाः ॥ तत्र साक्षिणमात्मानं यो वेद न स बध्यते ॥ १५ ॥ पश्य मां निर्जितं शक्र वृक्णायुधभुजं मृधे ॥ घटमानं यथाशक्ति तव प्राणजिहीर्षया ॥ १६ ॥ ॥

तत्राह—पुरुष इति । व्यक्तं महत्तत्त्वम् । आत्माऽहंकारः ॥ ११॥ ननु स्वकर्मद्वारा जीव एव सृष्ट्यादिहेतुरिति मीमांसका मन्यन्ते तत्राह—एवमविद्वाननीशमेवात्मानमीश्वरं स्वतन्त्रं मन्यते । ननु पित्रादयः स्रष्टारो दृश्यन्ते व्याघ्रादयस्तु हन्तारस्तत्राह—भूतैरिति । स्वयमीश्वरः ॥ १२॥ ननु त्वया पराजितस्य मम जयादिशङ्कैव नास्ति किमिति मां बलायुद्धे प्रवर्तयसि तत्राह—आयुरिति । तत्काले जयादिकाले । विपर्यया अकीर्त्यादयः ॥ १३॥ यस्मादेवं सर्वमीश्वराधीनं तस्मात्समः स्याद्विषादहीनो भवेत् ॥ १४॥ समदृष्टायुपायमाह—सत्त्वमिति । हर्षादिभिर्न बध्यते ॥ १५॥ हर्षविषादनिवृत्त्यै तवाहमेव गुरुरित्याह—पश्येति । वृक्णमायुधं भुजश्च यस्य ॥ १६॥

अनियतत्वं द्यूतरूपकेणोपसंहरति । प्राण एव ग्लहः पणो यस्मिन् । इषव एवाक्षाः पाशका यस्मिन् । वाहनान्येवेतस्तत्श्चात्यमानान्यासंनानि फलका यस्मिन् ॥ १७ ॥ गतालीकं निष्कपटम् ॥ १८ ॥ भक्तः सेवितवानसि ॥ १९ ॥ २० ॥ २१ ॥ तस्य तव खातकोदकैर्गतादिजलोपमैः स्वर्गादिभिः किम् ॥ २२ ॥ युधां संग्रामाणां पती मुख्यौ ॥ २३ ॥ हे मारिष श्रेष्ठराजन् ॥ २४ ॥ २५ ॥ उत्कृष्टं मूलं ययोस्ताभ्याम् । रक्तं खवतीति तथा । गोत्रः पर्वतः

प्राणग्लहोऽयं समर इष्वक्षो वाहनासनः ॥ अत्र न ज्ञायतेऽमुष्य जयोऽमुष्य पराजयः ॥ १७ ॥ ॥ श्रीशुक उवाच ॥ इन्द्रो वृत्रवचः श्रुत्वा गतालीकमपूजयत् ॥ गृहीतवज्रः प्रहसंस्तमाह गतविस्मयः ॥ १८ ॥ ॥ इन्द्र उवाच ॥ अहो दानव सिद्धोऽसि यस्य ते मतिरीदृशी ॥ भक्तः सर्वात्मनात्मानं सुहृदं जगदीश्वरम् ॥ १९ ॥ भवानतार्पीन्मायां वै वैष्णवीं जनमोहिनीम् ॥ यद्विहायासुरं भावं महापुरुषतां गतः ॥ २० ॥ खल्विदं महदाश्चर्यं यद्रजः प्रकृतेस्तव ॥ वासुदेवे भगवति सत्त्वात्मनि दृढा मतिः ॥ २१ ॥ यस्य भक्तिर्भगवति हरौ निःश्रेयसेश्वरे ॥ विक्रीडतोऽमृताम्भोधौ किं क्षुद्रैः खातकोदकैः ॥ २२ ॥ ॥ श्रीशुक उवाच ॥ इति ब्रुवाणावन्योन्यं धर्मजिज्ञासया नृप ॥ युयुधाते महावीर्याविन्द्रवृत्रौ युधां पती ॥ २३ ॥ आविध्य परिधं वृत्रः कार्णायसमरिन्दमः ॥ इन्द्राय प्राहिणोद्धोरं वामहस्तेन मारिष ॥ २४ ॥ स तु वृत्रस्य परिधं करं च करभोपमम् ॥ चिच्छेद युगपदेवो वज्रेण शतपर्वणा ॥ २५ ॥ दोभ्यामुत्कृत्तमूलाभ्यां बभौ रक्तस्रवोऽसुरः ॥ छिन्नपक्षो यथा गोत्रः खाद्वष्टो वज्रिणा हतः ॥ २६ ॥ कृत्वाऽधरां हनुं भूमौ दैत्यो दिव्युत्तरां हनुम् ॥ नभोगम्भीरवक्रेण लेलिहो-ल्वणजिह्वया ॥ २७ ॥ दंष्ट्राभिः कालकल्पाभिर्घ्नसन्निव जगत्रयम् ॥ अतिमात्रमहाकाय आक्षिपंस्तरसा गिरीन् ॥ २८ ॥ गिरिराट् पादचारीव पद्भ्यां निर्जरयन्महीम् ॥ जग्रास स समासाद्य वज्रिणं सह वाहनम् ॥ २९ ॥ महाप्राणो महावीर्यो महासर्प इव द्विपम् ॥ वृत्रग्रस्तं तमालक्ष्य सप्रजापतयः सुराः ॥ ३० ॥ हा कष्टमिति निर्विण्णाश्चुकुशुः सम-हर्षयः ॥ निगीर्णोऽप्यसुरेन्द्रेण न ममारोदरं गतः ॥ महापुरुषसन्नद्धो योगमायाबलेन च ॥ ३१ ॥ ॥ ॥

॥ २६ ॥ कृत्वाऽधराभित्यादेर्जग्रासेति तृतीयेणान्वयः । नभोवद्गम्भीरेण वज्रेण । लेलिहः सर्पस्तद्वदुल्वणया जिह्वया ॥ २७ ॥ कालकल्पाभिः कालतुल्या-भिर्दंष्ट्राभिर्घ्नसन्निव । आक्षिपन् चालयन् ॥ २८ ॥ निर्जरयन् चूर्णयन् ॥ २९ ॥ महाप्राणो महाबलः । महावीर्यो महाप्रभावः ॥ ३० ॥ महापुरुषेण कवच-रूपेण श्रीनारायणेन सन्नद्धो दंशितः । योगबलेन मायाबलेन च ॥ ३१ ॥ ॥ ॥ ॥

१ आख्यन्ते क्षिप्यन्ते इत्यासनानि । २ 'सर्वात्मनि' इति पाठः । ३ आविध्य भ्रामयित्वा । ४ वामेन दक्षिणहस्तस्य पूर्वं छिन्नत्वात् । ५ 'लेलिह' इति विज्ञ० पाठः । ६ निर्जरयन् जीर्णीकृत्य । 'निर्दरयन्' इति वीर० पाठः । ७ योगोऽष्टाङ्गः । माया तु अन्तर्धाय पवनादिरूपेण स्थितिः ।

बलभिदिन्द्रः । उच्चकर्तृ चिच्छेद ॥ ३२ ॥ तस्य कन्धरं कन्धराम् । आशुवेगोऽतिवेगान् । ज्योतिषां सूर्यादीनाम् । अयने दक्षिणोत्तरगतिरूपे संवत्सरे योऽहर्गणः पञ्चुत्तरशतत्रयात्मकस्तावताऽहर्गणेन वार्त्रहत्ये वृत्रहत्यायोग्ये काले न्यपातयत् । यद्वा स्वार्थे तद्धितः । वृत्रहत्यायां वृत्रहननार्थं परिवर्तमान इत्यर्थः ॥ ३३ ॥ वार्त्रघ्नलिङ्गैर्वृत्रहन्तुर्वीर्यप्रकाशकैः 'वार्त्रहत्याय शवसे घृतनाषाहाय च' इत्याद्यैस्तन्मिन्द्रमभिष्टुवाना अभिष्टुवन्तः ॥ ३४ ॥ अलोकं लोकातीतं

भित्त्वा वज्रेण तत्कुक्षिं निष्क्रम्य बलभिद्विभुः ॥ उच्चकर्तृ शिरः शत्रोर्गिरिशृङ्गमिवौजसा ॥ ३२ ॥ वज्रस्तु तत्कन्ध-रमाशुवेगः कृन्तन्तसमन्तात्परिवर्तमानः ॥ न्यपातयत्तावदहर्गणेन यो ज्योतिषामयने वार्त्रहत्ये ॥ ३३ ॥ तदा च खे दुन्दुभयो विनेदुर्गन्धर्वसिद्धाः समहर्षिसङ्घाः ॥ वार्त्रघ्नलिङ्गैस्तमभिष्टुवाना मन्त्रैर्मुदा कुसुमैरभ्यवर्षन् ॥ ३४ ॥ वृत्रस्य देहान्निष्क्रान्तमात्मज्योतिरिरिन्दम ॥ पश्यतां सर्वलोकानामलोकं समपद्यत ॥ ३५ ॥ ॥ इति श्रीमद्भागवते महापु-राणे षष्ठस्कन्धे वृत्रवधो नाम द्वादशोऽध्यायः ॥ १२ ॥ ॥ ६४ ॥ ॥ श्रीशुक उवाच ॥ वृत्रे हते त्रयो लोका विना शक्रेण भूरिद ॥ सपाला ह्यभवन्सद्यो विज्वरा निर्वृतेन्द्रियाः ॥ १ ॥ देवर्षिपितृभूतानि दैत्या देवानुगाः स्वयम् ॥ प्रतिजग्मुः स्वधिष्ण्यानि ब्रह्मेशेन्द्रादयस्ततः ॥ २ ॥ ॥ राजोवाच ॥ इन्द्रस्यानिर्वृतेर्हेतुं श्रोतुमिच्छामि भो मुने ॥ येना-सन्मुखिनो देवा हरेर्दुःखं कुतोऽभवत् ॥ ३ ॥ ॥ श्रीशुक उवाच ॥ वृत्रविक्रमसंविप्ताः सर्वे देवाः सहर्षिभिः ॥ तद्वधा-यार्थयन्निद्रं नैच्छद्भीतो बृहद्वधात् ॥ ४ ॥ ॥ इन्द्र उवाच ॥ स्त्रीभूजलद्रुमैरेनो विश्वरूपवधोद्भवम् ॥ विभक्तमनुगृह्ण-द्विर्वृत्रहत्यां क्व माज्ज्यहम् ॥ ५ ॥ ॥ श्रीशुक उवाच ॥ ऋषयस्तदुपाकर्ण्य महेन्द्रमिदमब्रुवन् ॥ याजयिष्याम भद्रं ते हयमेधेन मा स भैः ॥ ६ ॥ हयमेधेन पुरुषं परमात्मानमीश्वरम् ॥ इष्ट्वा नारायणं देवं मोक्षयसेऽपि जगद्वधात् ॥ ७ ॥ ब्रह्महा पितृहा गोघ्नो मातृहाचार्यहाघवान् ॥ श्रौदः पुलकसको वापि शुध्येरन्यस्य कीर्तनात् ॥ ८ ॥ तमैश्वमेधेन महामखेन श्रद्धान्वितोऽस्माभिरनुष्ठितेन ॥ हत्वापि स ब्रह्म चराचरं त्वं न लिप्यसे किं खलनिग्रहेण ॥ ९ ॥ ॥

भगवन्तम् ॥ ३५ ॥ ॥ इति श्रीमद्भाग० म० पु० षष्ठस्कन्धे भा० दी० टीकायां द्वादशोऽध्यायः ॥ १२ ॥ त्रयोदशे तु वृत्रस्य ब्रह्महत्यामहाभयात् ॥ चिरं नष्टोऽवितः शक्रो विष्णुनेति निरूप्यते ॥ ११ ॥ अनिर्वृतं शक्रमष्टवृष स्वयमेव प्रतिजग्मुः ॥ २ ॥ हरेरिन्द्रस्य ॥ ३ ॥ तस्य दुःखहेतुं वक्तुं प्रस्तावकथामाह—वृत्रविक्रमेत्यादिना । आर्थयन्प्रार्थयन्त । बृहद्वधाब्रह्मण्यधाद्भीतः सन् ॥ ४ ॥ एनः पापम् । विभक्तं विभज्य गृहीतम् । मार्ज्जि शोधयामि ॥ ५ ॥ ६ ॥ ७ ॥ ८ ॥ ९ ॥ ॥

१ इन्द्र त्वावर्तयामसीति मन्त्रशेषः । वार्त्रहत्याय वृत्रो येन शवसा बलेन हन्यते तद्वार्त्रहत्यं शवस्तस्यै वार्त्रहत्याय शवसे । घृतनाषाहाय च घृतनाः संग्रामस्थाः सेना येन शवसा बलेनाभिभूयन्ते तत्घृतनाषाहं तस्यै घृतनाषाहाय । सहतिरत्राभिभवार्थः । हे इन्द्र, त्वाम् आवर्तयामः सदेति तदर्थः । २ आचार्यो वेदगुरुः । ३ श्रौदः श्रपचः । ४ तं भगवन्तमिद्वेति पूर्वस्यानुपगमः ।

वृषाकपिन्द्रम् ॥ १० ॥ तथा देवादिभिः कारितया । स्नेहवधारणे । इन्द्र एव तापमसहत् नान्यः । अमुमिन्द्रं निर्द्वैतिर्नाविशत् । ननु धैर्यादिगुणयुक्तस्य कुतोऽनिर्द्वैतित्वाद्—हीमन्तं लज्जावन्तम् वाच्यतां निन्द्यताम् ॥ ११ ॥ यक्षग्रस्तां क्षयरोगव्याप्ताम् ॥ १२ ॥ मीनस्येव गन्धो यस्य स मीनगन्धिः, स चासा वसुध आसवायुस्तस्य गन्धेन ॥ १३ ॥ प्रागुदीचीं दिशं गतः संस्तूर्णः । मानसं सरः ॥ १४ ॥ स इन्द्रः सहस्रं वर्षाणि पुष्करनालस्य तन्तूनावसत् । कथंभूतः । न लब्धो भोगो येन सः । कुतः । यद्यस्मादिह जले वसन्नग्निदूतश्च स्वयम् । अग्रेष्व स्वदूतस्य हविर्भागात्रेतुर्जले प्रवेशासंभवादलब्धभोग इत्यर्थः । पाठांन्तरे न लब्धो यज्ञभागो येन सः ॥ १५ ॥ त्रिणाकम्, न अकं दुःखं यस्मिन्निति नाकः पुण्यलोकः । तृतीयं नाकं स्वर्गम् । ननु मनुष्यस्य कुतः स्वर्गराज्यं तत्राह—विद्या-विभिरनुभावः सर्गपालनसामर्थ्यं यस्य सः । तर्हि तस्मिन्सति कथमिन्द्रस्य पुनः स्वर्गप्राप्तिस्तत्राह—स नहुषः संपदैश्वर्याभ्यां यो मदस्तेनान्धा बुद्धिर्यस्य स

॥ श्रीशुक उवाच ॥ एवं संचोदितो विप्रैर्मरुत्वानहनद्रिपुम् ॥ ब्रह्महत्या हते तस्मिन्नाससाद वृषाकपिम् ॥ १० ॥ तयेन्द्रः स्मासहत्तापं निर्वृतिर्नामुमाविशत् ॥ हीमन्तं वाच्यतां प्राप्तं सुखयन्त्यपि नो गुणाः ॥ ११ ॥ तां ददर्शानु-धावन्तीं चाण्डालीमिव रूपिणीम् ॥ जरया वेपमानाङ्गीं यक्षग्रस्तामसृक्पटाम् ॥ १२ ॥ विकीर्य पलितान्केशांस्तिष्ठ तिष्ठेति भाषिणीम् ॥ मीनगन्ध्यसुगन्धेन कुर्वतीं मार्गदूषणम् ॥ १३ ॥ नैभो गतो दिशः सर्वाः सहस्राक्षो विशां-पते ॥ प्रागुदीचीं दिशं तूर्णं प्रविष्टो नृप मानसम् ॥ १४ ॥ स आवसत्पुष्करनालतन्तूनलब्धभोगो यदिहान्निदूतः ॥ वर्षाणि साहस्रमलक्षितोऽन्तः स चिन्तयन् ब्रह्मवधाद्विमोक्षम् ॥ १५ ॥ तावत्त्रिणाकं नहुषः शशास विद्यातपोयो-गबलानुभावः ॥ स संपदैश्वर्यमदान्धबुद्धिर्नीतस्तिरश्चां गतिमिन्द्रपत्न्या ॥ १६ ॥ ततो गतो ब्रह्मगिरोपहूत क्रतंभ-रध्याननिवारिताघः ॥ पापंस्तु दिग्देवतया हतौजास्तं नाभ्यभूदवितं विष्णुपत्न्या ॥ १७ ॥ तं च ब्रह्मर्षयोऽभ्येत्य हयमेधेन भारत ॥ यथावदीक्ष्यांचक्रुः पुरुषाराधनेन ह ॥ १८ ॥ ॥ ॥ ॥

इन्द्रपत्न्या शच्या तिरश्चां गतिं सर्वयोर्नि नीत उपायेन प्रापितः । एवं ह्याख्यायते—नहुषः किल कदाचिदिन्द्राणीमुवाच । इन्द्रस्तावदहमतस्त्वं मां भजेति । तथा चावेदितवृत्तान्तो बृहस्पतिस्तामुवाच । ब्राह्मणवाह्यशिविकायामारुह्यागतं त्वां भजिष्यामीति ब्रूहि ततोऽसौ ब्रह्मशापात्पतिष्यतीति । तथा च तथोक्तो नहुषोऽगस्त्यादीन् शिविकां वाहयामास । तदा शीघ्रं सर्वसर्पल्यगस्त्यं पदा पस्पशे । तेन कुपितेन सर्पो भवेति शसो महासर्पोऽजगरोऽभूदिति ॥ १६ ॥ तत इन्द्रः स्वर्गं गतः प्राप्तः । कथंभूतः । ब्रह्मगिरा ब्राह्मणवाक्येनोपहूतः सन् । क्रतंभरः सत्यपालको हरिस्तस्य ध्यानेन निवारितमघं येन । प्रागपि तु पापो ब्रह्मवधस्तमिन्द्रं नाभ्यभूत्स्याभिभवं नाकरोत् । कुतः । दिग्देवतया प्रागुदीच्यां दिशि स्थितया श्रीरुद्रेण । अवितं रक्षितं सन्तम् ॥ १७ ॥ पुरुषस्य हरैराराधनं यस्मिन्नेन ॥ १८ ॥

१ 'अलब्धभोगः' इत्येवंरूपे । २ नभः सर्वा दिशश्च गतः सहस्राक्षः प्रागुदीचीमैशानीं दिशं गतः सन्निति गत इत्यस्यावृत्त्यान्वयो ज्ञेयः । ३ पापः ब्रह्महत्यालक्षणं पापम् । पुंस्त्वमार्षम् । ४ शिविरश्चवाक्येन बृहस्पतिवाक्येन वा अत्राख्यदूतमुखेनेत्यर्थः । ५ श्रीरुद्रेण हतौजा इति पापइत्यस्य विशेषणमुक्तत्वात् विष्णुपत्न्या मानससरःस्थितकमलवासिन्या लक्ष्म्या अवितमितिन्द्रविशेषणम् । सर्ववेदमयात्मनीति वा पाठः । ब्रह्मवादिभिर्विततेऽनुष्ठितेऽभ्यमेधे महेन्द्रेण्यमाने पुरुषे सति ॥ १९ ॥ तेनैव पुरुषेणैव शून्याय नीतः । नाशित इत्यर्थः ॥ २० ॥ अधिकृता यज्ञा येन तम् ॥ २१ ॥ पाठादि विधातुमाख्यानं सौति—इदमिति । प्रक्षाल्यतेऽनेनेति प्रक्षालनम् । तीर्थपदस्यानुकीर्तनं यस्मिन् । भक्तेरुच्छ्रयो यस्मिन् । भक्तजनानामनुवर्णनं यस्मिन् । महेन्द्रस्य मोक्षो यस्मिन् । मरुत्वतो विशेषेण जयो यस्मिन् ॥ २२ ॥ इन्द्रियं तत्पादवकरम् । इन्द्रसंबन्धीति वा । आयुषमायुष्यम् ॥ २३ ॥ ॥ इति श्रीमद्भागवते महापुराणे षष्ठस्कन्धे भा० दी० टीकायां त्रयोदशोऽध्यायः ॥ १३ ॥ ॥ वृत्रस्य

अथेज्यमाने पुरुषे सर्वदेवमयात्मनि ॥ अश्वमेधे महेन्द्रेण वितते ब्रह्मवादिभिः ॥ १९ ॥ स वै त्वाष्ट्रवधो भूयानपि पापचयो नृप ॥ नीतस्तेनैव शून्याय नीहार इव भानुना ॥ २० ॥ स वाजिमेधेन यथोदितेन वितायमानेन मरीचि-मिश्रैः ॥ इष्टाधियज्ञं पुरुषं पुराणमिन्द्रो महानास विधूतपापः ॥ २१ ॥ इदं महाख्यानमशेषपाप्मनां प्रक्षालनं तीर्थ-पदानुकीर्तनम् ॥ भक्त्युच्छ्रयं भक्तजनानुवर्णनं महेन्द्रमोक्षं विजयं मरुत्वतः ॥ २२ ॥ पठेयुराख्यानमिदं सदा बुधाः शृण्वन्त्यथो पर्वणि पर्वणीन्द्रियम् ॥ धन्यं यशस्यं निखिलाघमोचनं रिपुंजयं स्वस्त्ययनं तथायुषम् ॥ २३ ॥ ॥ इति श्रीमद्भागवते महापुराणे षष्ठस्कन्धे इन्द्रविजयो नाम त्रयोदशोऽध्यायः ॥ १३ ॥ ॥ ६४ ॥ ॥ परीक्षिदुवाच ॥ रजस्तमःस्वभावस्य ब्रह्मन् वृत्रस्य पाप्मनः ॥ नारायणे भगवति कथमासीद्दृढा मतिः ॥ १ ॥ देवानां शुद्धसत्त्वाना-मृषीणां चामलात्मनाम् ॥ भक्तिर्मुकुन्दचरणे न प्रायेणोपजायते ॥ २ ॥ रजोभिः समसंख्याताः पार्थिवैरिह जन्तवः ॥ तेषां ये केचनेहन्ते श्रेयो वै मनुजादयः ॥ ३ ॥ प्रायो मुमुक्षवस्तेषां केचनैव द्विजोत्तम ॥ मुमुक्षूणां सहस्रेषु कश्चि-न्मुच्येत सिध्यति ॥ ४ ॥ मुक्तानामपि सिद्धानां नारायणपरायणः ॥ सुदुर्लभः प्रशान्तात्मा कोटिष्वपि महामुने ॥ वृत्रस्तु स कथं पापः सर्वलोकोपतापनः ॥ ५ ॥ इत्थं दृढमतिः कृष्ण आसीत्संग्राम उल्बणे ॥ ६ ॥ अत्र नः संशयो भूयान् श्रोतुं कौतूहलं प्रभो ॥ यः पौरुषेण समरे सहस्राक्षमतोषयत् ॥ ७ ॥ ॥ ॥

ज्ञानभक्त्यादि श्रुत्वा पृष्ठः परीक्षिता ॥ हेतुमाह चतुर्भिस्तत्प्राजन्मचरितोक्तिभिः ॥ १ ॥ चतुर्दशे तु सहसा कृच्छ्रलब्धे मृते मृते ॥ चित्रकेतोरतिलेहादतिशोको निरूप्यते ॥ २ ॥ रजश्च तमश्च स्वभावो यस्य ॥ १ ॥ २ ॥ भक्तेर्दुर्लभत्वं प्रपञ्चयति—रजोभिरिति त्रिभिः । पार्थिवै रजोभिः परमाणुभिः समाः संख्याताः । अनन्ता इत्यर्थः । जन्तवो जीवाः । तेषां मध्ये ये केचन कतिपये श्रेयो धर्मेभीहन्ते कुर्वन्ति ॥ ३ ॥ मुच्येत गृहादिसङ्गाद्विमुच्यते । सिध्यति तत्त्वं जानाति ॥ ४ ॥ ५ ॥ ६ ॥ न चेन्द्रभिया कृष्णं शरणं गत इत्याह—यः पौरुषेणेति ॥ ७ ॥ ॥ ॥ ॥

१ अयमर्थश्च 'इन्द्रियमिन्द्रलिङ्गम्' इति सूत्रे इतिकरणस्य प्रकारार्थत्वादिति ज्ञेयम् । २ मुक्तानामपि सिद्धानां मध्ये नारायणपरायण इति निर्धारणानुपपत्तेः पृष्टीयं पञ्चम्यर्थे एव । ततश्च मुक्तेभ्यः सिद्धेभ्यः सकाशादित्यर्थः इति चक्र० ।

॥ ८ ॥ यथा यथावत् शृणु ॥ ९ ॥ १० ॥ भार्यासहस्राणां दशसहस्राणि कोटिरित्यर्थः । सान्तानिकः स्वयं सन्तानार्होऽपि पुत्रोत्पादनसमर्थोऽपि तासु सन्ततिं न लेभे । सर्वास्ता बन्ध्या एव दैवयोगेन मिलिता इति भावः ॥ ११ ॥ तदेवाह—बन्ध्यापतेरिति ॥ १२ ॥ १३ ॥ १४ ॥ उपासीदत्तस्य समीप-
मुपविश । समाहितः संयतः ॥ १५ ॥ १६ ॥ अपि किम् । अनामयमारोग्यम् । स्वस्ति शुभम् । प्रकृत्यधीनमेव हि राज्यमिति सद्यन्तमाह । यथा महदा-
द्यादिभिः सप्तभिः पुमान् जीवो नित्यं गुप्तो भवति ननु तद्यतिरेकेण क्षणमपि तिष्ठति तथा राजापि सप्तप्रकृतिभिः 'स्वाम्यमालौ जनपदा दुर्गद्रविणसंचयाः ।
दण्डो मित्रं च तस्यैताः सप्त प्रकृतयो मताः ॥' इत्युक्तलक्षणाभिर्नित्यं गुप्तः सन् । स्वामी गुरुः स्वयं वा ॥ १७ ॥ आत्मानं प्रकृतिष्वद्धा साक्षान्निधाय

॥ सूत उवाच ॥ परीक्षितोऽथ संप्रश्नं भगवान्वादरायणिः ॥ निशम्य श्रद्धाधानस्य प्रतिनन्द्य वचोऽब्रवीत् ॥ ८ ॥ ॥ श्रीशुक
उवाच ॥ शृणुष्ववाहितो राजन्नितिहासमिमं यथा ॥ श्रुतं द्वैपायनमुखान्नारदादेवलादपि ॥ ९ ॥ आसीद्राजा सार्वभौमः
शूरसेनेषु वै नृप ॥ चित्रकेतुरिति ख्यातो यस्यासीत्कामधुञ्जही ॥ १० ॥ तस्य भार्यासहस्राणां सहस्राणि दशाभवन् ॥
सान्तानिकश्चापि नृपो न लेभे तासु सन्ततिम् ॥ ११ ॥ रूपौदार्यवयोजन्मविद्यैश्वर्यश्रियादिभिः ॥ संपन्नस्य गुणैः सर्वैश्चि-
न्ता बन्ध्यापतेरभूत् ॥ १२ ॥ न तस्य संपदः सर्वा महिष्यो वामलोचनाः ॥ सार्वभौमस्य भूश्चैयमभवन्प्रीतिहेतवः ॥ १३ ॥
तस्यैकदा तु भवनमङ्गिरा भगवानृषिः ॥ लोकाननुचरन्नेतानुपागच्छद्यच्छया ॥ १४ ॥ तं पूजयित्वा विधिवत्प्रत्यु-
त्थानार्हणादिभिः ॥ कृतातिथ्यमुपासीदत्सुखासीनं समाहितः ॥ १५ ॥ महर्षिस्तमुपासीनं प्रश्रयावनतं क्षितौ ॥ प्रति-
पूज्य महाराज समाभाष्येदमब्रवीत् ॥ १६ ॥ ॥ अङ्गिरा उवाच ॥ अपि तेऽनामयं स्वस्ति प्रकृतीनां तथात्मनः ॥ यथा प्रकृ-
तिभिर्गुप्तः पुमान् राजापि सप्तभिः ॥ १७ ॥ आत्मानं प्रकृतिष्वद्धा निधाय श्रेय आप्नुयात् ॥ राज्ञा तथा प्रकृतयो नर-
देवाहिताधयः ॥ १८ ॥ अपि दाराः प्रजामाल्या भृत्याः श्रेण्योऽथ मन्त्रिणः ॥ पौरा जानपदा भूपा आत्मजा वशवर्तिनः
॥ १९ ॥ यस्यात्मानुवशश्चेत्स्यात्सर्वे तद्वशगा इमे ॥ लोकाः सपाला यच्छन्ति सर्वे बलिमतन्द्रिताः ॥ २० ॥ ॥

तदनुवर्तिनं कृत्वा श्रेयो राज्यसुखं प्राप्नुयादित्यर्थः । प्रकृतीनां च सुखं राजाधीनमेवेत्याह । हे नरदेव, तथा प्रकृतयोऽपि राज्ञा आहिताधयो निहितनिक्षेपा धनैः
समुद्धा भवन्ति । पाठान्तरे आसमन्ततो हताधयो निरस्तमनोदुःखा भवन्तीत्यर्थः ॥ १८ ॥ प्रजाश्च अमाल्याश्च श्रेण्यश्च समयविशेषेण सङ्गशो वर्तमाना
वणिक्प्रभृतयः पौराः पुरवासिनः । जानपदास्तत्तद्देशाधिकारिणः । मन्त्रसहायो मन्त्री कर्मसहायोऽमात्य इति भेदः ॥ १९ ॥ तव मनः स्ववशे वा न वेल्यार्हा-
त्पृच्छति । यस्यात्मा मनोऽनुवशोऽनुवर्ती अधीनः स्यात्तस्य वशगा इमे सर्वे भवन्ति । किंच लोकाश्च तस्य बलिं यच्छन्ति ॥ २० ॥ ॥

१ नरदेवे राजन्येव आहितोऽर्पित आधिः धनतुरगहस्तादितृष्णामूला मनःपीडा यैस्ते इति चक्र० । २ 'आहिताधयः' इत्येवंरूपे । ३ श्रेण्यस्तैलिकताम्बूलिकादयः ।

आत्मा भवान् । आत्मना न प्रीयते न तुष्यति तत्किम् । परतो वा स्वतो वाऽलब्धकामं त्वां लक्ष्ये ॥ २१ ॥ विदुषा सर्वज्ञेनापि ॥ २२ ॥ अलब्धकामत्वं कथय-
न्मुत्रं वाचते—भगवन्निति चतुर्भिः ॥ २३ ॥ २४ ॥ अप्रजमपुत्रम् । क्षुत्तृङ्गामन्नपानकाममपरे सक्कन्दनादयो यथा न सुखयन्ति ॥ २५ ॥ पूर्वैः पित्रादिभिः सह
गतं प्राप्तं तमो नरकं प्रजया यथा तरेम तत्तथा विधेहि ॥ २६ ॥ २७ ॥ यज्ञोच्छिष्टं यज्ञशेषम् ॥ २८ ॥ जन्मना हर्षं मरणेन च शोकं प्रददातीति तथा

आत्मना प्रीयते नात्मा परतः स्वत एव वा ॥ लक्ष्येऽलब्धकामं त्वां चिन्तया शैबलं मुखम् ॥ २१ ॥ एवं विकल्पितो
राजन्विदुषा मुनिनापि सः ॥ प्रश्रयावनतोऽभ्याह प्रजाकामस्ततो मुनिम् ॥ २२ ॥ ॥ चित्रकेतुरुवाच ॥ भगवन्किं न
विदितं तपोज्ञानसमाधिभिः ॥ योगिनां ध्वस्तपापानां बहिरन्तःशरीरिषु ॥ २३ ॥ तथापि पृच्छतो ब्रूयां ब्रह्मज्ञात्मनि
चिन्तितम् ॥ भवतो विदुषश्चापि चोदितस्त्वदनुज्ञया ॥ २४ ॥ लोकपालैरपि प्रार्थ्याः साम्राज्यैश्वर्यसंपदः ॥ न नन्द-
यन्त्यप्रजं मां क्षुत्तृङ्काममिवापरे ॥ २५ ॥ ततः पाहि महाभाग पूर्वैः सह गतं तमः ॥ यथा तरेम दुस्तारं प्रजया
तद्विधेहि नः ॥ २६ ॥ ॥ श्रीशुक उवाच ॥ इत्यर्थितः स भगवान्कृपालुर्ब्रह्मणः सुतः ॥ श्रपयित्वा चरुं त्वाष्ट्रं त्वष्टा-
रमयजद्विभुः ॥ २७ ॥ ज्येष्ठा श्रेष्ठा च या राज्ञो महिषीणां च भारत ॥ नाम्ना कृतद्युतिस्तस्यै यज्ञोच्छिष्टमदाद्विजः
॥ २८ ॥ अथाह नृपतिं राजन्भवितैकस्तवात्मजः ॥ हर्षशोकप्रदस्तुभ्यमिति ब्रह्मसुतो ययौ ॥ २९ ॥ सापि तत्प्राश-
नादेव चित्रकेतोरधारयत् ॥ गर्भं कृतद्युतिर्देवी कृत्तिकाऽग्नेरिवात्मजम् ॥ ३० ॥ तस्या अनुदिनं गर्भः शुक्लपक्ष
इवोदुपः ॥ ववृधे शूरसेनेशतेजसा शनकैर्नृप ॥ ३१ ॥ अथ काल उपावृत्ते कुमारः समजायत ॥ जनयन् शूरसे-
नानां शृण्वतां परमां सुदम् ॥ ३२ ॥ हृष्टो राजा कुमारस्य स्नातः शुचिरलंकृतः ॥ वाचयित्वाशिषो विप्रैः कार्या-
मास जातकम् ॥ ३३ ॥ तेभ्यो हिरण्यं रजतं वासांस्याभरणानि च ॥ ग्रामान्हयान्गजान्प्रादाद्धेनूनामर्बुदानि षट्
॥ ३४ ॥ वैवर्ष काममन्येषां पर्जन्य इव देहिनाम् ॥ धन्यं यशस्यमायुष्यं कुमारस्य महामनाः ॥ ३५ ॥ ॥

इत्येवमुक्त्वा ययौ ॥ २९ ॥ ३० ॥ शूरसेनानामीशस्य तेजसा वीर्येण यो गर्भः स ववृधे ॥ ३१ ॥ ३२ ॥ जातकं जातकर्म ॥ ३३ ॥ अर्बुदं दशकोटयः । वेदे तु
कोटिरेवार्बुदम् । नियुतं च प्रयुतं चार्बुदं चेति प्रयुतानन्तरं निर्देशात् ॥ ३४ ॥ धन्यं धनकरम् । आयुष्यमायुष्करम् । महामना अत्युदारः ॥ ३५ ॥ ॥

१ आत्मना मनसा । 'आत्मनः' इति पाठः । २ शैबलं निष्प्रभम् । ३ विकल्पितः पूर्वोक्तविकल्पपूर्वकं पृष्ठः । ४ हे भगवन् नारद, तपोध्यानसमाधिभिर्ध्वस्तपापानां भवाद्दशां शरीरिष्वस्मदा-
दिषु बहिरन्तः यदस्ति इत्यध्याहारः । तत्किं न विदितमित्यन्वयः । ५ 'अथापि' इति पाठः । ६ पृच्छतः पृच्छन्तं त्वाम् । ७ आत्मनि मनसि । चिन्तितं चिन्ताम् । ८ तृतीयायै षष्ठ्यौ । ९ विभुः
समर्थः । 'द्विजः' इति पाठः । १० अन्यैः काम्यमानं यद्यत्तद्दावित्यर्थः । धन्यमित्यादीनि क्रियाविशेषणानि । 'वैवर्ष कामान्' इति वीर० पाठः । अन्येषामन्येभ्यो बन्धुभृत्यादिभ्योपि ।

॥ ३६ ॥ मोहस्य समुद्रयो यस्मिन् । प्रजाकामरूपो ज्वरस्तापः ॥ ३७ ॥ दार इत्येकवचनमार्षम् ॥ ३८ ॥ आनपत्येन अपुत्रत्वनिमित्तेन ॥ ३९ ॥ न गृहे संमतां न बहुमताम् । यद्वा गृहिण्येव गृहं न भार्येति संमतामित्यर्थः ॥ ४० ॥ दास्याः दासी यथा तथा वयं दुर्भगाः ॥ ४१ ॥ न संमता वृत्तिर्जीविनं कृच्छ्रलब्धेऽथ राजर्षेस्तनयेऽनुदिनं पितुः ॥ यथा निःस्वस्य कृच्छ्राप्ते धने स्नेहोऽन्ववर्धत ॥ ३६ ॥ मातुस्त्वतितरां पुत्रे स्नेहो मोहसमुद्भवः ॥ कृतद्युतेः सपत्नीनां प्रजाकामज्वरोऽभवत् ॥ ३७ ॥ चित्रकेतोरतिप्रीतिर्यथा दारे प्रजावति ॥ न तथाऽन्येषु संजज्ञे बालं लालयतोऽन्वहम् ॥ ३८ ॥ ताः पर्यतप्यन्नात्मानं गर्हयन्त्योऽभ्यसूयया ॥ आनपत्येन दुःखेन राज्ञोऽनादरणेन च ॥ ३९ ॥ धिगप्रजां स्त्रियं पापां पत्युश्चागृहसंमताम् ॥ सुप्रजाभिः सपत्नीभिर्दासीमिव तिरस्कृताम् ॥ ४० ॥ दासीनां कोऽनुसंतापः स्वामिनः परिचर्यया ॥ अभीक्ष्णं लब्धमानानां दास्या दासीव दुर्भगाः ॥ ४१ ॥ एवं संदह्यमानानां सपत्न्याः पुत्रसंपदा ॥ राज्ञोऽसंमतवृत्तीनां विद्वेषो बलवानभूत् ॥ ४२ ॥ विद्वेषनष्टमतयः स्त्रियो दारुणचेतसः ॥ गरं ददुः कुमाराय दुर्मर्षा नृपतिं प्रति ॥ ४३ ॥ कृतद्युतिरजानन्ती सपत्नीनामघं महत् ॥ सुप्त एवेति संचिन्त्य निरीक्ष्य व्यचरद्गृहे ॥ ४४ ॥ शयानं सुचिरं बालमुपधार्य मनीषिणी ॥ पुत्रमानय मे भद्रे इति धात्रीमचोदयत् ॥ ४५ ॥ सा शयानमुपव्रज्य दृष्ट्वा चोत्तारलोचनम् ॥ प्राणेन्द्रियात्मभिस्त्यक्तं हतास्मीत्यपतद्भुवि ॥ ४६ ॥ तस्यास्तदाकर्ण्य भृशतुरं स्वरं घ्नन्त्याः कराभ्यामुर उच्चकैरपि ॥ प्रविश्य राज्ञी त्वरयात्मजान्तिकं ददर्श बालं सहसा मृतं सुतम् ॥ ४७ ॥ पपात भूमौ परिवृद्धया शुचा मुमोह विभ्रष्टशिरोरुहाम्बरा ॥ ४८ ॥ ततो नृपान्तःपुरवर्तिनो जना नराश्च नार्यश्च निशम्य रोदनम् ॥ आगत्य तुल्यव्यसनाः सुदुःखितास्ताश्च व्यलीकं रुरुदुः कृतागसः ॥ ४९ ॥ श्रुत्वा मृतं पुत्रमलक्षितान्तकं विनष्टदृष्टिः प्रपतन् स्वलन्पथि ॥ स्नेहानुबन्धैर्धितया शुचा भृशं विमूर्च्छितोऽनुप्रकृतिर्द्विजैर्वृतः ॥ ५० ॥

शासाम् ॥ ४२ ॥ विद्वेषेण नष्टा मतिर्यासां ताः । गरं विषम् । दुर्मर्षा असहमानाः ॥ ४३ ॥ ४४ ॥ धात्रीं स्तनदायिनीम् ॥ ४५ ॥ उद्वृते तारके कनीनिके ययोस्ते लोचने यस्य तम् ॥ ४६ ॥ ४७ ॥ विभ्रष्टाः शिरोरुहा अम्बरं च यस्याः सा ॥ ४८ ॥ ताश्च सपत्न्योऽपि ॥ ४९ ॥ अलक्षितोऽन्तको मृत्युहेतुर्यस्य तम् । अनुगताः प्रकृतयोऽमात्यादयो यस्य सोऽनुप्रकृतिः ॥ ५० ॥

१ चक्रवर्ती तु अगृहं गृहमिदं वनं तत्रैव संमतां पत्युरपि वनवासदानाहोमित्यर्थः इति व्याचक्ष्वौ । २ पुत्रं लालयन्तं तन्मातरं च लालयन्तं नृपं प्रति । ३ बालमेव सुतं तं मृतं ददर्शे लम्ब्यः । ४ एतस्योत्तरश्लोकस्थेन स इत्यनेनान्वयः । अमात्यादयो ब्राह्मणादयश्च पत्युरित्यर्थः । बाष्पकलाभिरश्रुविन्दुभिरुपरोधतः संवृत्तत्वेन निरुद्धः कण्ठो यस्य ॥ ५१ ॥ उरुशुचार्पितं बहुशोकेन व्यासम् । एकमेव सन्ततिरूपम् ॥ ५२ ॥ विगलन्त्यः स्त्रो येभ्यस्तापकेशान् ॥ ५३ ॥ आत्मसृष्टेरप्रतिरूपमनुरूपं चेष्टसे । तदेवाह—नु अहो परे वृद्धे जीवत्यपरस्य बालस्य या मृतिस्तत् । तदा हि वृद्धस्य सृष्टिसामर्थ्याभावे बाले च मृते सति तव सृष्टिर्नष्टा स्यादित्यर्थः । ननु सांप्रतं स्वसृष्टेर्विपरीतोऽस्मीति चेत्तत्राह—विपर्ययो विपरीतोऽसि चेत्तर्हि त्वं प्राणिनामतिदुःखकारित्वात् ध्रुवो नित्यः परः शत्रुरसि । ननु कृपालुरित्यर्थः ॥ ५४ ॥ ननु जीवकर्मानुसारेण जन्मादि कुर्वतो मम कोऽपराधस्तत्राह—नहीति । पुत्रे जीवत्येव पिता प्रियते पितरि जीवत्येव पुत्रो जायत इति क्रमो नास्ति कर्माधीनत्वादिति चेत्तर्ह्यात्मकर्मभिरेव तज्जन्मादिकमस्तु किं त्वया कृतम् ।

पपात बालस्य स पादमूले मृतस्य विस्त्रस्तशिरोरुहाम्बरः ॥ दीर्घं श्वसन्बाष्पकलोपरोधतो निरुद्धकण्ठो न शशाकभाषितुम् ॥ ५१ ॥ पतिं निरीक्ष्योरुशुचार्पितं तदा मृतं च बालं सुतमेकसन्ततिम् ॥ जनस्य राज्ञी प्रकृतेश्च हृद्रुजं सती दधाना विललाप चित्रधा ॥ ५२ ॥ स्तनद्वयं कुङ्कुमैर्गन्धमण्डितं निषिञ्चती साञ्जनबाष्पविन्दुभिः ॥ विकीर्य केशान्विगलत्स्त्रजः सुतं शुशोच चित्रं कुररीव सुस्वरम् ॥ ५३ ॥ अहो विधातस्त्वमतीव बालिशो यस्त्वात्मसृष्ट्यप्रतिरूपमीहसे ॥ परेऽनुजीवत्यपरस्य या मृतिर्विपर्ययश्चेत्त्वमसि ध्रुवः परः ॥ ५४ ॥ नहि क्रमश्चेदिह मृत्युजन्मनोः शरीरिणामस्तु तदात्मकर्मभिः ॥ यः स्नेहपाशो निजसर्गवृद्धये स्वयं कृतस्ते तमिमं विवृश्वासि ॥ ५५ ॥ त्वं तात नार्हसि च मां कृपणामनाथां त्यक्तुं विचक्ष्व पितरं तव शोकतप्तम् ॥ अञ्जस्तरेम भवताऽप्रजदुस्तरं यद्वान्तं न याह्यकरुणेन यमेन दूरम् ॥ ५६ ॥ उत्तिष्ठ तात त इमे शिशवो वयस्यास्त्वामाह्वयन्ति नृपनन्दन संविहर्तुम् ॥ सुप्तश्चिरं ह्यशनया च भवान्परीतो भुङ्क्व स्तनं पिव शुचो हर नः स्वकानाम् ॥ ५७ ॥ नाहं तनूज ददृशे हतमङ्गला ते मुग्धस्मितं मुदितवीक्षणमाननाञ्जम् ॥ किं वा गतोऽस्य पुनरन्वयमन्यलोकं नीतोऽघृणेन न शृणोमि कलां गिरस्ते ॥ ५८ ॥ ॥ श्रीशुक उवाच ॥ विलपन्त्या मृतं पुत्रमिति चित्रविलापनैः ॥ चित्रकेतुर्भृशं तप्तो मुक्तकण्ठो रुरोद ह ॥ ५९ ॥

ननु मयेश्वरेण विना जडैः कर्मभिरिदं कथं सिध्येत् । भवतु नाम, तथापि निजसर्गवृद्धये ते त्वया यः स्नेहपाशः कृतस्तमिमं स्वयमेव विवृश्वासि छिनत्सीत्यादि क्रोशति । नखैर्विविधं दुःखं दृष्ट्वा कश्चिदपि पुत्रादिषु स्नेहं करिष्यतीति भावः ॥ ५५ ॥ अप्रजदुस्तरं मप्रजानां दुस्तरम् । अकरुणेन सह ॥ ५६ ॥ अशनया ध्रुवा ॥ ५७ ॥ तनूज हे पुत्र, नाहं प्रथमं त्वत्पार्श्वमागता सती तव मुग्धस्मितं वक्त्रं ददृशे दृष्टवत्यसि । इदानीमपि गिरो न शृणोमि । तर्हि किं अपुनरन्वयं पुनरागमनं यथा न भविष्यति तथा गतोऽसि ॥ ५८ ॥ ५९ ॥

१ परे वृद्धे पितरि मातरि च । २ 'कुङ्कुमपट्ट' इति पाठः । ३ कलाः मधुरास्कुटाः । ४ विलपन्त्या सहेत्यर्थः । ५ लोड्ये लट् अथवा आर्षत्वात्प्रार्थनायां लट् । छिन्धीत्यर्थः । ६ अप्रजानामपुत्राणाम् ।

॥ ६० ॥ ६१ ॥ ॥ इति श्रीमद्भागवते म० पु० षष्ठस्कन्धे भावार्थदीपिकायां टीकायां चतुर्दशोऽध्यायः ॥ १४ ॥ ॥ ततः पञ्चदशे चित्रकेतोः शोकाप-
नोदनम् ॥ कृतं तत्त्वोपदेशेन नारदेनाङ्गिरोयुजा ॥ १ ॥ मृतकोपान्ते शवसमीपे ॥ १ ॥ त्वं चास्य बन्धूनां मध्ये कतमः । सृष्टौ प्रजारूपायाम् । अयं पुत्रोऽहं
चास्य पितेति चेत्तत्राहतुः—पुरेति । ये पूर्वजन्मनि पित्रादिरूपेण संयुक्ता आसन्त एव मरणेन वियुक्ताः सन्तो वर्तमानजन्मनि कदाचित्तत्त्वैवान्यस्य वा
पुत्रादयो भवन्ति, ते जन्मान्तरे तत्त्वैवान्यस्य वा कलत्रादयः शत्रुमित्रादयो वा भवन्त्यतो नायं नियम इति भावः ॥ २ ॥ तमेवाभिप्रायं प्रकटयति—
यथेति । स्रोतसः प्रवाहस्य वेगेन यथा प्रयान्ति वियुज्यन्ते संयान्ति संयुज्यन्ते तथा कालवेगेन देहिनो जीवा अपि ॥ ३ ॥ तथाप्येतावन्तं कालं मम पुत्रो
नाभूद्धार्षके जातो मृत इति दुःखमिति चेत्तत्राहतुः—यथा धानासु बीजेषु धाना बीजान्तराणि भवन्ति, कासुचित्कदाचिन्न भवन्ति नोत्पद्यन्ते नश्यन्ति च ।

तयोर्विलपतोः सर्वे दम्पत्योस्तदनुव्रताः ॥ रुरुदुः स नरा नार्यः सर्वमासीदचेतनम् ॥ ६० ॥ एवं कश्मलमापन्नं
नष्टसंज्ञमनार्यकम् ॥ ज्ञात्वाङ्गिरा नाम मुनिराजगाम सनारदः ॥ ६१ ॥ ॥ इति श्रीमद्भागवते महापुराणे षष्ठ-
स्कन्धे चतुर्दशोऽध्यायः ॥ १४ ॥ ॥ ६१ ॥ ॥ श्रीशुक उवाच ॥ ऊचतुर्मृतकोपान्ते पतितं मृतकोपमम् ॥ शोका-
भिभूतं राजानं बोधयन्तौ सदुक्तिभिः ॥ १ ॥ कोऽयं स्यात्तत्र राजेन्द्र भवान्यमनुशोचति ॥ त्वं चास्य कतमः सृष्टौ
पुरेदानीमतः परम् ॥ २ ॥ यथा प्रयान्ति संयान्ति स्रोतोवेगेन बालुकाः ॥ संयुज्यन्ते वियुज्यन्ते तथा कालेन देहिनः
॥ ३ ॥ यथा धानासु वै धाना भवन्ति न भवन्ति च ॥ एवं भूतेषु भूतानि चोदितानीशमायया ॥ ४ ॥ वयं च त्वं
च ये चेमे तुल्यकालाश्चराचराः ॥ जन्ममृत्योर्यथा पश्चात्प्राङ्मधुनापि भो ॥ ५ ॥ भूतैर्भूतानि भूतेशः सृजत्यवति
हन्त्यजः ॥ आत्मसृष्टैरस्वतन्त्रैरनपेक्षोऽपि बालवत् ॥ ६ ॥ ॥ ॥

ननु भवन्त्येव तिष्ठन्त्येवेति वा नियमः । एवमेव भूतानि पित्रादिरूपाणि भूतेषु पुत्रादिषु । अतो धानानां जन्मजनकत्वेऽपि यथा पितृपुत्रादिभावो नास्त्येव-
मत्रापीति न शोकः कार्य इति भावः । ईशमायाप्रेरितानामेव भवनमभवनं, न वस्तुतः ॥ ४ ॥ तस्य च सर्वसाधारणत्वाच्च पुत्र एव शोचनीय इत्याहतुः—वयं
चेति । तुल्यकाला वर्तमानकालीनाः । जन्मनः प्राक् मृत्योः पश्चाच्च यथा न सन्त्येवमधुनापि न सन्ति । भो राजन्, आद्यन्तयोरसत्त्वात्स्वप्नवदित्यर्थः ॥ ५ ॥
असत्त्वे कथं प्रतीतिः कथं बाहमस्य जनक इत्याद्यभिमानस्तत्राहतुः—भूतैरिति । ईश्वरेण मायया सृष्टत्वात्प्रतीतिर्निमित्तमात्रत्वेनैव च भूतानामयमभिमान
इति भावः । नन्वीश्वरस्य सृष्ट्यादिभिः साध्यमस्ति चेत्तर्ह्यपूर्णकामता प्राप्ता, नास्ति चेत्कृतः प्रवृत्तिस्तत्राहतुः—अनपेक्षोऽपि बालवल्लीलया करोतीति ॥ ६ ॥

१ 'धाना भृष्टयवे स्त्रियः' इत्यभिधानाच्छेषेण यथा भृष्टयवेषु धाना न भवन्ति एवं भवद्विषेषु अपत्यजनकादृष्टरहितेषु भूतान्यपत्यान्यपीति वा । २ अचेतनं नष्टसंज्ञम् । ३ अना-
यकं शोकनिवर्तकतत्त्वोपदेशरहितम् । ४ भूतैः पित्रादिभिः सृजति, राजादिभिरवति, सर्पादिभिर्हन्ति चेति यथाक्रमं योज्यम् । ५ जन्ममृत्योरित्यत्र जन्मना सहितो मृत्युस्तस्मादिति विग्रहे
एकवचनोपपत्तिः । योग्यतया व्युत्क्रमेणोभयोः संबन्धः ।

अयं च जन्मादिव्यवहारो देहानामेव न त्वात्मन इत्याहतुः—देहिनः पितुर्देहेन देहिनः पुत्रस्य देहो मातुर्देहिनो देहादभिजायते । यथा बीजादेव बीजं जायते ।
देही तु शाश्वत एव अर्थो भूम्यादिर्यथा तद्वत् ॥ ७ ॥ ननु नश्वरदेहप्रतियोगित्वाद्देहपि न शाश्वतः स्यात्तत्राहतुः—देहदेहिनोरयं परस्परप्रतियोगिविभागः पुराऽना-
दिरविवेककृतोऽज्ञानकल्पितः । जातिः सामान्यं व्यक्तिर्विशेषस्तयोर्विभागो यथा वस्तुनि सन्मात्रे कल्पितः । परस्परपक्षसिद्धत्वेनानिरूप्यत्वात्तद्वत् ॥ ८ ॥ आधि-

देहेन देहिनो राजन्देहादेहोऽभिजायते ॥ बीजादेव यथा बीजं देहार्थ इव शाश्वतः ॥ ७ ॥ देहदेहिविभागोऽयम-
विवेककृतः पुरा ॥ जातिव्यक्तिविभागोऽयं यथा वस्तुनि कल्पितः ॥ ८ ॥ ॥ श्रीशुक उवाच ॥ एवमाश्वासितो
राजा चित्रकेतुर्द्विजोक्तिभिः ॥ प्रमृज्य पाणिना वक्रमाधिम्लानमभाषत ॥ ९ ॥ ॥ राजोवाच ॥ कौ युवां ज्ञानसं-
पन्नौ महिष्ठौ च महीयसाम् ॥ अवधूतेन वेषेण गूढाविह समागतौ ॥ १० ॥ चरन्ति ह्यवनौ कामं ब्राह्मणा भगव-
त्प्रियाः ॥ मादृशां ग्राम्यबुद्धीनां बोधायोन्मत्तलिङ्गिनः ॥ ११ ॥ कुमारो नारद ऋभुरङ्गिरा देवलोऽसितः ॥ अपां-
तरतमो व्यासो मार्कण्डेयोऽथ गौतमः ॥ १२ ॥ वसिष्ठो भगवान् रामः कपिलो बादरायणिः ॥ दुर्वासा याज्ञव-
ल्क्यश्च जातूकर्ण्यस्तथारुणिः ॥ १३ ॥ रोमेशश्चयवनो दत्त आसुरिः सपतञ्जलिः ॥ ऋषिर्वेदशिरा बोध्यो मुनिः पञ्च-
शिरास्तथा ॥ १४ ॥ हिरण्यनाभः कौसल्यः श्रुतदेव ऋतध्वजः ॥ एते परे च सिद्धेशाश्चरन्ति ज्ञानहेतवः ॥ १५ ॥
तस्माद्युवां ग्राम्यपशोर्मम मूढधियः प्रभू ॥ अन्धे तमसि मग्नस्य ज्ञानदीप उदीर्यताम् ॥ १६ ॥ ॥ अङ्गिरा उवाच ॥
अहं ते पुत्रकामस्य पुत्रदोऽस्म्यङ्गिरा नृप ॥ एष ब्रह्मसुतः साक्षान्नारदो भगवानृषिः ॥ १७ ॥ इत्थं त्वां पुत्रशोकेन
मग्नं तमसि दुस्तरे ॥ अतदर्हमनुस्मृत्य महापुरुषगोचरम् ॥ १८ ॥ अनुग्रहाय भवतः प्राप्तावावामिह प्रभो ॥ ब्रह्मण्यो
भगवद्भक्तो नावसीदितुमर्हति ॥ १९ ॥ तदैव ते परं ज्ञानं ददामि गृहमागतः ॥ ज्ञात्वान्याभिनिवेशं ते पुत्रमेव
ददावहम् ॥ २० ॥ अधुना पुत्रिणां तापो भवतैवानुभूयते ॥ एवं दारा गृहा रायो विविधैश्वर्यसम्पदः ॥ २१ ॥

शब्दादयश्च विषयाश्चला राज्यविभूतयः ॥ मही राज्यं बलं कोशो भृत्यामात्याः सुहृज्जनाः ॥ २२ ॥ ॥
म्लानं वक्रम् ॥ ९ ॥ १० ॥ उन्मत्तत्वेन लिङ्गं येषां ते ॥ ११ ॥ १२ ॥ १३ ॥ १४ ॥ १५ ॥ मम प्रभू रक्षकौ बोधे समर्थौविति वा । अतो युवाभ्यां ज्ञानदीपः प्रवर्त्यताम्
॥ १६ ॥ १७ ॥ महापुरुषगोचरं हरिभक्तं त्वाम् ॥ १८ ॥ १९ ॥ तदैव यदा पूर्वमागतोऽस्मि ॥ २० ॥ रायः अर्थः ॥ २१ ॥ चला अनिताः । किंच महीति ॥ २२ ॥

१ महिष्ठौ अतिमहान्तौ । २ अवधूतेन वेषेणेति स्त्रगोपनार्थं ताभ्यां तथा कृतत्वात् इति चक्रम् । ३ बादरायणादीनां तदानीमनाविर्भूतानामपि गणना शास्त्रदृष्ट्येवेति क्रमः । ४ रोमश
इत्यर्थस्थाने 'पराशरश्च मैत्रेयो भरद्वाजश्च वारुणिः' इत्येवमर्थं कञ्चित् । ५ ददामि अदास्यं, पुनश्च ददामीत्यस्य अददामित्यर्थः । छान्दसो लट् । तिङ्गं तिङ्गो भवन्तीति लक्षणेन इति चक्रम् ।

हे शूरसेन, इमे सर्वेऽपि शोकादिप्रदाः । किंच आगमापायित्वेन गन्धर्वनगरतुल्याः । गन्धर्वनगरं ह्यकस्मादेव कचिदायात्यपयाति चेति प्रसिद्धम् । तदेवम-
नित्वं शोकादिहेतुत्वं चागमापायित्वं चोक्तम् । मिथ्यात्वमप्याह—स्वप्नश्च माया च मनोरथश्च यथा तद्वत् ॥२३॥ मनोभवा मनोमात्रविजृम्भिताः । अत्र
हेतुः—अर्थेन तात्त्विकस्वरूपेण विनैव दृश्यमानाः । तत्कुतः । यस्मात्क्षणान्तरे न दृश्यन्ते । तात्त्विकत्वे हि क्षणान्तरे बाधो न स्यात् । अतो मनोमात्रविजृ-
म्भितत्वेन स्वप्नादिबन्धिमिथ्याभूता इत्यर्थः । नन्वेते पुण्यापुण्यकृता इति मीमांसकाः प्राहुस्तत्कुतो मनोभवत्वं तत्राह—कर्मभिः कर्मवासनाभिरर्थान् ध्यायतः
पुंसो मनस एव निमित्तात्कर्माण्यभवन् । पाठान्तरे कर्म ईप्सिततममभिधायत इत्यर्थः । कर्मणोऽपि मनोभवत्वात्तत्साध्या अर्था अपि मनोभवा एवेति
भावः ॥२४॥ तदेवं ममतास्पदानां पुत्रादीनां दुःखादिहेतुत्वमुक्तं तत्र देहसंबन्धो मूलमित्याह—अयं हीति । हीत्यवधारणे । अयं द्रव्यज्ञानक्रियात्मकोऽधि-

सर्वेऽपि शूरसेनेमे शोकमोहभयार्तिदाः ॥ गन्धर्वनगरप्रख्याः स्वप्नमायामनोरथाः ॥२३॥ दृश्यमाना विनाऽर्थेन न
दृश्यन्ते मनोभवाः ॥ कर्मभिर्ध्यायतो नाना कर्माणि मनसोऽभवन् ॥२४॥ अयं हि देहिनो देहो द्रव्यज्ञानक्रिया-
त्मकः ॥ देहिनो विविधक्लेशसंतापकृदुदाहृतः ॥२५॥ तस्मात्स्वस्थेन मनसा विमृश्य गतिमात्मनः ॥ द्वैते ध्रुवार्थ-
विश्रम्भं त्यजोपशममाविश ॥२६॥ ॥ नारद उवाच ॥ एतां मन्त्रोपनिषदं प्रतीच्छ प्रयतो मम ॥ यां धारयन्सप्त-
रात्राद्द्रष्टा संकर्षणं प्रभुम् ॥२७॥ यत्पादमूलमुपसृत्य नरेन्द्र पूर्वं शर्वादयो भ्रममिमं द्वितयं विसृज्य ॥ सद्यस्तदीय-
मतुलानधिकं महित्वं प्रापुर्भवानपि परं न चिरादुपैति ॥२८॥ ॥ इति श्रीम० म० षष्ठ० पञ्चदशोऽध्यायः ॥१५॥
॥ श्रीशुक उवाच ॥ अथ देवऋषी राजन् संपरेतं नृपात्मजम् ॥ दर्शयित्वेति होवाच ज्ञातीनामनुशोचताम् ॥ १ ॥
॥ नारद उवाच ॥ जीवात्मन्पश्य भद्रं ते मातरं पितरं च ते ॥ सुहृदो बान्धवास्तप्ताः शुचा त्वत्कृतया भृशम् ॥२॥

मृताधिदैवाध्यात्मरूपो देह एव देहिनो देहोऽहमिति मन्यमानस्य देहिनो जीवस्य विविधान् क्लेशान्संतापांश्च कोरोतीति तथा ॥ २५ ॥ स्वस्थेनाव्यग्रेण ।
यति तत्त्वम् । ध्रुवोऽयमर्थ इति विश्रम्भं विश्वासं प्रणयं वा त्यज । तपश्चोपशममाविश ॥ २६ ॥ अङ्गिरसोपदिष्टं तत्त्वं परमेश्वरप्रसादं विना न प्राप्यत
इति तत्प्रसादाय मन्त्रविद्यां नारद उपदिशति—एतामिति । उपनिषदं परं श्रेयोऽस्यामित्युपनिषत् । मन्त्र एवोपनिषत्तां प्रतीच्छ गृह्णाण । द्रष्टा द्रश्यति
भवान् ॥ २७ ॥ अतुलं च तदनधिकं च समानाधिकशून्यं परं महिमानं प्रापुः । उपैत्युपैष्यति ॥ २८ ॥ ॥ इति श्रीमद्भागवते महापुराणे षष्ठस्कन्धे
मावार्थदीपिकायां टीकायां पञ्चदशोऽध्यायः ॥ १५ ॥ ॥ ॥ ॥ षोडशे तत्सुतोक्त्यैव विशोकीकृत्य तं नृपम् ॥ आदिदेश महाविद्यां नारदः शेषतो-
ष्णीम् ॥ १ ॥ आदौ तावत्तत्पुत्रमुखेनैव पितृपुत्रादिसंबन्धो मिथ्येति दर्शयितुं योगबलेन तमेव ज्ञातीनां दर्शयित्वा जीवात्मन्नित्याद्युवाच ॥ १ ॥ २ ॥ ॥

१ माया इन्द्रजालम् । २ 'कर्मभिर्ध्यायतः' इत्येवंरूपे । ३ ज्ञातीनामिति द्वितीयार्थे षष्ठी । ४ 'सुहृदो बान्धवास्तप्ताः' इति द्वितीयान्तपाठः कश्चित् । ५ 'उपनिषदीति परं श्रेयः' इति पाठः ।
शेषमवशिष्टमायुरस्ति । अपसृत्युना मृतत्वादित्यर्थः ॥ ३ ॥ तदेव कलेवरं प्रविश्योत्थितो जीव उवाच । यद्वा अन्तराले प्रेतशरीरे स्थित्वेति ज्ञेयम् ॥ ४ ॥
यस्य मृते पुत्रदृष्ट्या शोकश्चेच्छब्ददृष्ट्या हर्षः किं न क्रियत इत्याशयेन संबन्धस्थानियतत्वमाह—बन्धवो विवाहादिभिः संबन्धिनः, ज्ञातयः सपिण्डाः, अरयो
घातकाः, मित्राणि रक्षकाः, मध्यस्था उभयव्यतिरिक्ताः साधारणाः, विद्विषो द्रव्यादिनिमित्तेन द्वेषिणः, उदासीनास्तद्यतिरिक्ता इति भेदः ॥ ५ ॥ कर्मभि-
र्भ्राम्यमाणत्वे दृष्टान्तः—यथा पण्यानि क्रयविक्रयाद्यर्हाणि कर्तृषु व्यवहर्तृषु परिभ्रमन्ति । एवं जीवोऽपि योनिषु जनकेषु ॥ ६ ॥ एकस्मिन्नपि जन्मनि
संबन्धस्थानियतत्वं सद्यष्टान्तमाह द्वाभ्याम् । नित्यस्य जीवतोऽप्यर्थस्य पश्चादेः । अनित्योऽनियतः । विक्रयादिना संबन्धनिवृत्तेः ॥ ७ ॥ एवं योनिगतः
पित्रादिसंबन्धं प्राप्तोऽपि स जीवो नित्यः । देहजन्मादिना तस्य जन्माद्यभावात् । अत एव वस्तुतो निरहंकृतोऽहमस्य पुत्र इत्यभिमानशून्यः । यत्र पित्रादौ
संबन्धनि यावदुपलभ्येत कर्मवशेन वर्तते तावदेव तस्य पित्रादेस्तत्तस्मिन् स्वत्वं, नतु विक्रयादुत्तरकालमपि । अथैवं संबन्धः—यदुक्तं कलेवरं समाविश्येति

कलेवरं स्वमाविश्य शेषमायुः सुहृदृतः ॥ सुहृद्व भोगान्पितृप्रतानधितिष्ठ नृपासनम् ॥३॥ ॥ जीव उवाच ॥
कस्मिञ्जन्मन्यमी मह्यं पितरो मातरोऽभवन् ॥ कर्मभिर्भ्राम्यमाणस्य देवतिर्यङ्नृयोनिषु ॥४॥ बन्धुज्ञात्यरिमध्यस्थ-
मित्रोदासीनविद्विषः ॥ सर्व एव हि सर्वेषां भवन्ति क्रमशो मिथः ॥५॥ यथा वस्तूनि पण्यानि हेमादीनि ततस्ततः ॥
पर्यटन्ति नरेष्वेवं जीवो योनिषु कर्तृषु ॥६॥ नित्यस्यार्थस्य संबन्धो ह्यनित्यो दृश्यते नृषु ॥ यावद्यस्य हि संबन्धो
ममत्वं तावदेव हि ॥७॥ एवं योनिगतो जीवः स नित्यो निरहंकृतः ॥ यावद्यत्रोपलभ्येत तावत्स्वत्वं हि तस्य तत्
॥८॥ एष नित्योऽव्ययः सूक्ष्म एष सर्वाश्रयः खट्वक् ॥ आत्ममायागुणैर्विश्वमात्मानं सृजते प्रभुः ॥९॥ नह्यस्या-

तिप्रियः कश्चिन्नाप्रियः स्वः परोऽपि वा ॥ एकः सर्वधियां द्रष्टा कर्तृणां गुणदोषयोः ॥१०॥ ॥ ॥ ॥

तत्र तस्मिन्कलेवरे ममेदानीं स्वत्वं निवृत्तमिति सद्यष्टान्तमाह—नित्यस्य चिरकालवस्थायिनः सुवर्णादेः । योनिगतो देहं प्रविष्टः । यत्र देहे । तस्य जीवस्य
तत्तस्मिन्देहे स्वत्वम् । नतु मरणोत्तरकालमपीत्यर्थः । शेषं समानम् ॥ ८ ॥ जीवस्य नित्यत्वं साधयति—एष नित्यः । तत्र हेतुः—अव्ययोऽपक्षयशून्यः ।
तत्कुतः, सूक्ष्मो जन्मादिशून्यः । तच्च कुतः, सर्वाश्रयो जन्मादिमतो देहादेराश्रयो नतु देहादिरूपः । यतः खट्वक् स्वप्रकाशः । सर्वाश्रयत्वमुपपादयति ।
आत्मनो मायाया गुणैरात्मानमेव विश्वं विश्वात्मकं सृजति । 'तदात्मानं स्वयमकुरुत' इति श्रुतेः । उपादानकारणत्वात्सर्वाश्रय इत्यर्थः । जीवस्य वस्तुतो
ब्रह्मत्वाद्ब्रह्मण एव चिच्छक्तिविशिष्टस्येश्वरत्वेन स्रष्टृत्वाजीवः सृजतीति वाचोयुक्तिः । यद्वा स्वकर्मद्वारा सृष्टिनिमित्तत्वेन स्रष्टृत्वं भोग्यस्य च सर्वस्य भोक्ता-
श्रयत्वात्सर्वाश्रयत्वं चोक्तमिति द्रष्टव्यम् ॥ ९ ॥ यदुक्तं सुहृदृत इति सुहृदो बान्धवास्तप्ता इति च तत्राप्याह—नह्यस्येति । तत्र हेतुः—एकः सुहृदादिसङ्ग-
रहितः । तत्कुतः, गुरुदोषयोर्हिताहितयोः कर्तृणां मित्रादीनां याः सर्वा धियो विचित्रा बुद्धयस्तासां द्रष्टा साक्षी ॥ १० ॥ ॥ ॥ ॥

१ तदेवेत्यादिका जीव उवाचेत्यस्य व्याख्या । तत्कलेवरं प्रविष्टो ऋषिर्जीवन्निव जीव इत्यर्थः इति चक्र० । २ पितृप्रतान् पित्रादत्तान् । ३ एष इत्यस्य पुनरुक्तिर्निर्धारणार्थं इति
क्रम० । ४ 'सृजति' इति पाठः ।

यथोक्तं मुदुक्ष्व भोगानित्यादि तत्राप्याह—नादत्त इति । गुणं सुखम् । दोषं दुःखम् । क्रियाफलं च राज्यादिकम् । उदासीनत्वे हेतुः—परावरद्वकारणस्य कार्यस्य च साक्षी नतु भोक्ता । यत ईश्वरो देहादिपारतन्त्र्यशून्यः । अत एवभूतस्य मम च युष्माकं च संबन्धाभावाच्छोकं मा कुरुतेति वाक्यार्थः ॥११॥१२॥ ॥ १३ ॥ द्विजभाषितमङ्गिरसा प्रोक्तं पुत्रादीनां दुःखहेतुत्वं स्मरन्त्यः । पुत्रकामनाशून्या निर्मत्सराः सत्य इति भावः ॥ १४ ॥ निविडपङ्कतुल्यं गृहं विहाय निष्क्रमणमतिधीरस्य तस्यैव योग्यं नान्यस्येति सदृष्टान्तमाह—स इत्यभिप्रेति । सरसः पङ्काद्विपो गज इव ॥ १५ ॥ कृताः पुण्यजलक्रियाः पितृतर्पणाद्या येन । संयतप्राणो नियतेन्द्रियः ॥ १६ ॥ १७ ॥ नमो धीमहि ध्यायेम । मनसा नमस्याम इत्यर्थः ॥१८॥ निवृत्ता द्वैतदृष्टिर्नृणां ॥ १९ ॥ न्यस्ता निरस्ताः

नादत्त आत्मा हि गुणं न दोषं न क्रियाफलम् ॥ उदासीनवदासीनः परावरद्वगीश्वरः ॥ ११ ॥ ॥ श्रीशुक उवाच ॥ इत्युदीर्य गतो जीवो ज्ञातयस्तस्य ते तदा ॥ विस्मिता मुमुक्षुः शोकं छित्त्वात्मस्नेहशृङ्खलाम् ॥ १२ ॥ निर्हृत्य ज्ञातयो ज्ञातेर्देहं कृत्वोचिताः क्रियाः ॥ तल्लज्जुर्दुस्त्यजं स्नेहं शोकमोहभयार्तिदम् ॥ १३ ॥ बालह्रयो व्रीडितास्तत्र बालहत्याहत-प्रभाः ॥ बालहत्याव्रतं चेरुर्ब्राह्मणैर्यन्निरूपितम् ॥ यमुनायां महाराज स्मरन्त्यो द्विजभाषितम् ॥ १४ ॥ स इत्थं प्रतिबुद्धात्मा चित्रकेतुर्द्विजोक्तिभिः ॥ गृहान्धकूपान्निष्क्रान्तः सरः पङ्कादिव द्विपः ॥ १५ ॥ कालिन्यां विधिवत्स्नात्वा कृतपुण्य-जलक्रियः ॥ मौनेन संयतप्राणो ब्रह्मपुत्राववन्दत ॥ १६ ॥ अथ तस्मै प्रपन्नाय भक्ताय प्रयतात्मने ॥ भगवान्नारदः प्रीतो विद्यामेतामुवाच ह ॥ १७ ॥ ॐ नमस्तुभ्यं भगवते वासुदेवाय धीमहि ॥ प्रद्युम्नायानिरुद्धाय नमः संकर्षणाय च ॥ १८ ॥ नमो विज्ञानमात्राय परमानन्दमूर्तये ॥ आत्मारामाय शान्ताय निवृत्तद्वैतदृष्टये ॥ १९ ॥ आत्मानन्दानुभूत्यैव न्यस्तशक्त्यूर्मये नमः ॥ हृषीकेशाय महते नमस्ते विश्वमूर्तये ॥ २० ॥ वचस्युपरतेऽप्राप्य य एको मनसा सह ॥ अनामरूपश्चिन्मात्रः सोऽव्यान्नः सदसत्परः ॥ २१ ॥ यस्मिन्निदं यतश्चेदं तिष्ठत्यप्येति जायते ॥ मृन्मयेष्विव मृज्जातिस्तस्मै ते ब्रह्मणे नमः ॥ २२ ॥ यन्न स्पृशन्ति न विदुर्मनोबुद्धीन्द्रियासवः ॥ अन्तर्बहिश्च विततं व्योमवत्तन्नतोऽस्म्यहम् ॥ २३ ॥ शक्त्यूर्मयो मायानिमित्ता रागद्वेषादयो येन ॥ २० ॥ मनसा सह वचस्यप्राप्योपरते सति य एक एव प्रकाशते । वचसीति सर्वेन्द्रियोपलक्षणम् । सोऽस्मान्व्यात् । सदसत्परः कार्यकारणयोः कारणम् ॥ २१ ॥ तदेवाह—यस्मिन्निति । यस्मिन्निदं कार्यकारणं तिष्ठत्यप्येति च, यतश्च जायते, मृन्मयेषु घटादिषु मृज्जातिर्गुणमात्रमिव सर्वानुस्यूतं यत्तस्मै ॥ २२ ॥ ननु सर्वानुस्यूतं चेन्मृज्जातिवत्प्रतीयेत कथं मनोवचसोप्राप्तिस्तत्राह । यद्ब्रह्म व्योमवद्विततमपि । असवः प्राणाः क्रियाशक्त्या न स्पृशन्ति । मनआदीनि च ज्ञानशक्त्या न विदुः । तद्ब्रह्म नतोऽस्मि ॥ २३ ॥

१ ज्ञातयः सपिण्डाः ज्ञातेः सपिण्डस्य । 'ज्ञातयो देहं तथा' इति पाठः । २ प्रतिबुद्ध उदितः आत्मविवेको यस्य । ३ मौनेनेति हेतुर्बन्धे तृतीया मौनार्थमिति वीरराघवः । ४ श्रवणादियुक्तमनस्काय । ५ तुभ्यं धीमहि त्वां प्रसादयितुं ध्यायेम इति चक्र० । ६ 'नमस्तेऽनन्तमूर्तये' इति, 'नमस्तेऽनन्तशक्तये' इति च पाठः ।

तेषां तदज्ञाने हेतुमाह—देहेन्द्रियादयोऽमी यदंशविद्धा यच्चैतन्यांशेनाविष्टाः सन्तः कर्मसु स्वस्वविषयेषु प्रचरन्ति जाग्रत्स्वप्नयोः । अन्यदा सुषुप्तिमूर्च्छादौ नैव प्रचरन्ति । यथा अप्रतप्तं लोहं न दहति । अतो यथा लोहमग्निशक्त्यैव दाहकं सदग्निं विना न दहत्येवं ब्रह्मगतज्ञानक्रियाशक्तिभ्यां प्रवर्तमाना देहादयस्तत्र स्पृशन्ति न विदुश्चेति भावः । जीवस्तर्हि द्रष्टृत्वाज्ज्ञानात् नेत्याह—स्थानेषु जाग्रदादिषु द्रष्टृपदेशं द्रष्टृसंज्ञां तदेवैति प्राप्नोति नान्यो जीवो नामास्ति । 'नान्योऽतोऽस्ति द्रष्टा' इत्यादिश्रुतेः । यद्वा द्रष्टृपदेशं द्रष्टृसंज्ञं जीवमपि तदेवैति जानाति नतु जीवस्तज्ज्ञानातीत्यर्थः । तदुक्तं हंसगुह्यस्तोत्रे 'देहोऽसवोऽक्षा' इत्यादि ॥ २४ ॥ सकला ये सात्वतपरिवृद्धास्तेषां निकरः समूहस्तस्य करकमलानां कुड्मलैर्मुकुलैरुपलालितं चरणारविन्दयुगलं यस्य तस्य संबोधनम् । परम उत्कृष्ट । परमेष्ठिन् सर्वेश्वर ॥ २५ ॥ पूर्वसनारदोऽङ्गिरा आजगामेत्यङ्गिराः प्राधान्येनोक्तः । चित्रकेतोः पुत्रप्रदत्वेन तस्य पृथगुक्तत्वात् । इह तु नारदोऽङ्गिरसा साकं यथाविति नारदस्य प्राधान्यनिर्देशः ।

देहेन्द्रियप्राणमनोधियोऽमी यदंशविद्धाः प्रचरन्ति कर्मसु ॥ नैवान्यदा लोहमिवाप्रतप्तं स्थानेषु तद्रष्टृपदेशमेति ॥ २४ ॥ ॐ नमो भगवते महापुरुषाय महानुभावाय महाविभूतिपतये सकलसात्वतपरिवृढनिकरकरकमलकुड्मलोपलालितचरणारविन्दयुगल परम परमेष्ठिन्नमस्ते ॥ २५ ॥ ॥ श्रीशुक उवाच ॥ भक्त्यायैतां प्रपन्नाय विद्यामादिश्य नारदः ॥ यथावद्भिरसा साकं धाम स्वायंभुवं प्रभो ॥ २६ ॥ चित्रकेतुस्तु विद्यां तां यथा नारदभाषिताम् ॥ धारयामास सप्ताहमवभक्षः सुसमाहितः ॥ २७ ॥ ततश्च सप्तरात्रान्ते विद्यया धार्यमाणया ॥ विद्याधराधिपत्यं स लेभेऽप्रतिहतं नृप ॥ २८ ॥ ततः कतिपयाहोभिर्विद्ययेद्धमनोगतिः ॥ जगाम देवदेवस्य शेषस्य चरणान्तिकम् ॥ २९ ॥ मृणालगौरं शितिवाससं स्फुरत्किरीटकेयूरकटित्रकङ्कणम् ॥ प्रसन्नवक्त्रारुणलोचनं वृतं ददर्श सिद्धेश्वरमण्डलैः प्रभुम् ॥ ३० ॥ तदर्शनध्वस्तसमस्तकिल्बिषः स्वच्छामलान्तःकरणोऽभ्ययान्मुनिः ॥ प्रवृद्धभक्त्या प्रणयाश्रुलोचनः प्रहृष्टरोमाऽनमदादिपूरुषम् ॥ ३१ ॥ स उत्तमश्लोकपदाब्जविष्टरं प्रेमाश्रुलेशैरुपमेहयन्मुहुः ॥ प्रेमोपरुद्धाखिलवर्णनिर्गमो नैवाशक्तं प्रसमीडितुं चिरम् ॥ ३२ ॥ ॥

तदुपदेशेन तस्य वैराग्योत्पत्तेः । प्रभो हे समर्थ ॥ २६ ॥ यथा यथावद्धारयामास ॥ २७ ॥ विद्याधराधिपत्यं चावान्तरफलं लेभे । अप्रतिहतमस्खलितम् ॥ २८ ॥ कतिपयैरहोभिः । विद्ययेद्धेन दीप्तेन मनसा गतिर्यस्य ॥ २९ ॥ मृणालवद्गौरम् । शितिवाससं नीलाम्बरम् । स्फुरन्ति किरीटादीनि यस्य । कटित्रं कटिसूत्रम् । प्रसन्नानि वक्त्राणि यस्य । अरुणानि लोचनानि यस्य तं च तं च ॥ ३० ॥ दृष्ट्वा च तमादिपूरुषमभ्ययाच्छरणं गतः । अनमन्ननाम । कथंभूतः । तस्य दर्शनेन ध्वस्तं समस्तं किल्बिषं यस्य । स्वच्छमलं चान्तःकरणं यस्य । प्रणयेनाश्रुमुक्ते लोचने यस्य । प्रहृष्टानि रोमाणि यस्य सः ॥ ३१ ॥ तं प्रसमीडितुं स्तोतुं चिरं नैवाशक्तं शशाक । तत्र हेतुः—उत्तमश्लोकस्य पादाब्जयोर्विष्टरमासनमुपमेहयन्नभिषिञ्चन् । प्रेमोपरुद्धोऽखिलानां वर्णानां निर्यम उच्चारणं यस्य सः ॥ ३२ ॥ ॥

१ तदेव ब्रह्मैव तं एति जानाति । २ सात्वतपरिवृद्धा देवश्रेष्ठाः । ३ लघुसंवाहनवैदग्ध्या प्रीणितम् इति चक्र० । ४ किल्बिषमत्र भगवत्प्राप्त्यसंभावनमयमिति चक्र० । ५ मुनिर्गृहीतमौनो मननशीलो वा । ६ समानार्थभ्यां स्वच्छामलशब्दाभ्यामतिनिर्मलमिति द्योतितम् । स्वच्छमुज्ज्वलमिति सिद्धां ।

मनीषया बुद्ध्या मनः समाधायैतद्वक्ष्यमाणं वभाषे । प्रतिलब्धा वाक् येन । सात्वतशास्त्रोक्तो विग्रहो यस्य तम् ॥ ३३ ॥ अन्यान्यप्रेमजानन्दनिष्ठतान्त्वामिसेवकान् । अभिनन्दन्मुदा सौति दशभिः पञ्चभिर्विमुम् ॥ १ ॥ हे अजित, अन्यैरजितोऽपि भवान्साधुभिर्मैकैर्जितः स्वाधीन एव कृतः । यतो भवानतिकरुणः । तेऽपि च निष्कामा अपि भवता विजिताः । यो भवानकामात्मनामात्मानमेव ददाति ॥ ३४ ॥ ननु भक्तैरेव जित इति कथं, स्पर्धमानैरपि सृष्ट्यादिकर्तृभिरन्यैरी-
श्वरैर्यसंभवात्तत्राह—तवेति । जगत उदयादीनि तवैव विभवो विभवनं महिमा लीलेति यावत् । आदिशब्देन प्रवेशनियमनादीनि । विश्वसृजस्तु ब्रह्मादयो
नेभराः किंतु ते तवांशो यः पुरुषस्तत्सांशः । तत्र एवं स्थितेऽपि पृथक्पृथगीश्वरा वयमित्यभिमानेन वृथैव स्पर्धन्ते ॥ ३५ ॥ त्वमेव सृष्ट्यादिकर्तृत्वेतदुपपाद-
यति । परमाणुः सूक्ष्ममूलकारणम् । परममहदन्तिमं कार्यम् । तयोस्त्वमेवाद्यन्तान्तरवर्ती । आदावन्ते चान्तरे मध्ये च वर्तितुं शीलं यस्य सः । अत एव त्रयविधुर
आद्यन्तमध्यशून्यो ध्रुवः । ते च त्वया सृज्यन्ते नतु ध्रुवाः । कुत इत्यत आह—सत्त्वानां सत्त्वेन प्रतीतानां कार्याणामादावन्तेऽपि यद्भवमनपाय्यन्तरालेऽपि च

ततः समाधाय मनो मनीषया वभाष एतत्प्रतिलब्धवागसौ ॥ नियम्य सर्वेन्द्रियबाह्यवर्तनं जगद्गुरुं सात्वतशास्त्र-
विग्रहम् ॥ ३३ ॥ ॥ चित्रकेतुरुवाच ॥ अजित जितः सममतिभिः साधुभिर्भवान् जितात्मभिर्भवता ॥ विजिता-
स्तेऽपि च भजतामकामात्मनां य आत्मदोऽतिकरुणः ॥ ३४ ॥ तव विभवः खलु भगवन् जगदुदयस्थितिलयादीनि ॥
विश्वसृजस्तंशंशास्तत्र सृष्टा स्पर्धन्ते पृथगभिमत्या ॥ ३५ ॥ परमाणुपरममहतोस्त्वमाद्यन्तान्तरवर्ती त्रयविधुरः ॥
आदावन्तेऽपि च सत्त्वानां यद्भुवं तदेवान्तरालेऽपि ॥ ३६ ॥ क्षित्यादिभिरेष किलावृतः सप्तभिर्दशगुणोत्तरेणण्ड-
कोशः ॥ यत्र पतत्यणुकल्पः सहाण्डकोटिकोटिभिस्तदनन्तः ॥ ३७ ॥ विषयतृषो नरपशवो य उपासते विभूतीर्न
परं त्वाम् ॥ तेषामाशिष ईश तदनु विनश्यन्ति यथा राजकुलम् ॥ ३८ ॥ कामधियस्त्वयि रचिता न परम रोहन्ति
यथा करम्भबीजानि ॥ ज्ञानात्मन्यगुणमये गुणगणतोऽस्य द्वन्द्वजालानि ॥ ३९ ॥ ॥ ॥

तदेव ध्रुवं सुवर्णादिबत् ॥ ३६ ॥ एवं ध्रुवत्वेन कालतः परिच्छेदो नास्तीत्युक्तं देशतोऽप्यपरिच्छेदमाह—क्षित्यादिभिरिति । पूर्वस्मात्पूर्वस्मादशगुणमुत्तरोत्तरेरधिकै-
रावृतः । यत्र त्वय्यणुकल्पोऽणुतुल्यः पतति परिभ्रमति तत्तस्मादनन्तस्त्वम् ॥ ३७ ॥ यस्मादेवं परमेश्वरस्त्वमेवाऽन्ये देवास्तव विभूतयोऽस्तत्त्वां विहाय विषयका-
मनयान्योपासका अतिमन्दा इत्याह—विषयेषु तृद् तृष्णा येषां ते नराकाराः पशवः । कुतः, ये विभूतीरिन्द्राद्या उपासते नतु परं त्वाम् । ततः किं तत्राह—तेषा-
मिति । तदनु उपास्यनाशानन्तरम् । यथा राजकुलमनु राजकुलनाशानन्तरं तत्सेवकानामाशिषो नश्यन्ति तद्वत् । अयं च परमोऽवधिर्मध्येऽपि नश्यन्त्येव ॥ ३८ ॥
विषयकामेनापि कृता त्वत्सेवा मोक्षफलैवेत्याह—कामधियो विषयकामना अपि हे परम, त्वयि रचिताः कृताश्चेन्न रोहन्ति देहान्तरोत्पत्त्ये न भवन्ति । करम्भ-
बीजानि भर्जितबीजानि यथा । यतोऽस्य जीवस्य गुणगणादेव द्वन्द्वसमूहा भवन्ति । अतः कामेनापि निर्गुणस्य तव भजनाच्छनैर्नैर्गुण्यं भवतीत्यर्थः ॥ ३९ ॥

१ सात्वतशास्त्रं पञ्चरात्रशास्त्रम् । 'तत्र सात्वतमाचष्ट नैष्कर्म्यं कर्मणां यतः' इति प्रथमस्कन्धोक्तेः इति वीर० । २ 'लयावनादीनि' इति पाठः । ३ ज्ञानात्मनि चिन्मये अगुणमये
गुणमयात्यदाधोऽङ्गिरे । ४ क्षितिजलतेजआकाशाहंकारमहत्तत्त्वप्रकृतिभिः सप्तभिरित्यर्थः ।
फलकामनयापि त्वदाराधनं यदा मोक्षहेतुस्तदा किं वक्तव्यं भगवद्धर्ममाहात्म्यमिति वक्तुं तत्संप्रदायप्रवर्तकत्वेन च भगवन्तं सौति—जितमिति । यदा
भवन्नागवतं धर्ममाह तदा हे भगवन्, त्वया जितं सर्वोत्कर्षेण स्थितम् । तत्र हेतुः—ये निष्किंचनाः सनत्कुमारादयो मुनयस्ते यं भवन्तमपवर्गाय सेवन्ते
तेन भवता जितम् । यं धर्ममिति वा ॥ ४० ॥ अनवद्यतामेवाह—विषममतिर्यत्र यस्मिन्भागवते धर्मे नास्ति । यदन्यत्र यथान्यस्मिन्काम्ये धर्मे । ननु सोऽपि
वेदोक्तत्वादनवद्य एव तत्राह—विषमधिया शत्रुमरणादिकामनया रचितो विहितो यः स ह्यविशुद्धः रागद्वेषादिमत्त्वात् । क्षयिष्णुश्च नश्वरफलत्वात् । अधर्म-
बहुलश्च हिंसादिबाहुल्यात् । तदुक्तं शबरस्वामिभिः 'उभयमिह चोदनायां लक्ष्यतेऽर्थोऽनर्थश्च' इत्यादि ॥ ४१ ॥ एतत्प्रपञ्चयति—कः क्षेमः किं कुशलं, न
किंचित् । निजपरयोः स्वस्य परस्य च स्वपरद्रुहा स्वस्यै परस्यै च द्रुह्यतीति स्वपरद्रुक् तेन । यतः स्वद्रोहादत्यन्तकायहेतुत्वात् कोपः पीडा संभवति । तदुक्तं
गीतासु 'कर्षयन्तः शरीरस्थं भूतग्राममचेतसः ॥ मां चैवान्तःशरीरस्थं तान्विज्ज्ञासुरनिश्चयान् ॥' इति । तथा परसंपीडया अधर्मः । चशब्दात्तव कोपश्च ।

जितमजित तदा भवता यदाह भागवतं धर्ममनवद्यम् ॥ निष्किंचना ये मुनय आत्मारामा यमुपासतेऽपवर्गाय ॥ ४० ॥

विषममतिर्न यत्र नृणां त्वमहमिति मम तवेति च यदन्यत्र ॥ विषमधिया रचितो यः स ह्यविशुद्धः क्षयिष्णुरधर्मबहुलः

॥ ४१ ॥ कः क्षेमो निजपरयोः कियानर्थः स्वपरद्रुहा धर्मेण ॥ स्वद्रोहात्तव कोपः परसंपीडया च तथाऽधर्मः ॥ ४२ ॥

न व्यभिचरति तवेक्षा यथा ह्यभिहितो भागवतो धर्मः ॥ स्थिरचरसत्त्वकदम्बेष्वपृथग्धियो यमुपासते त्वार्याः ॥ ४३ ॥

नहि भगवन्नघटितमिदं त्वद्दर्शनामृणामखिलपापक्षयः ॥ यन्नामसकृच्छ्रवणात्पुल्कसकोऽपि विमुच्यते संसारात् ॥ ४४ ॥

अथ भगवन्वयमधुना त्वदवलोकपरिमृष्टाशयमलाः ॥ सुरक्रुषिणा यदुदितं तावकेन कथमन्यथा भवति ॥ ४५ ॥

विदितमनन्त समस्तं तव जगदात्मनो जनैरिहाचरितम् ॥ विज्ञाप्यं परमगुरोः कियदिव सवितुरिव खद्योतैः ॥ ४६ ॥

अतस्त्वया रागान्धमपि कथंचिद्वेदमार्गे प्रवर्तयितुं काम्यधर्मोऽभिहितो न तत्त्वदृष्ट्या ॥ ४२ ॥ भागवतधर्मेण तु न द्रोह इत्याह—नेति । न व्यभिचरति
न परमार्थं जहाति । तव ईक्षा दृष्टिः । अव्यभिचारे हेतुः—स्थिरिति । स्थावरजङ्गमप्राणिमहृषु समबुद्धयो भागवता यं धर्मं सेवन्ते ॥ ४३ ॥ एवंभूतस्य
भागवतधर्मप्रवर्तकस्य तव दर्शनात्सर्वपापक्षयो भवतीति किं चित्रमित्याह—नहीति ॥ ४४ ॥ अतोऽहं कृतार्थोऽस्मीत्याह—अथेति । अथ अतो हेतोः ।
तवावलोकनेन परिमृष्टा निरस्ता आशये चित्ते मला येषां ते । त्वद्दर्शनं च मम नारदोपदेशेन जातमित्याह—सुरक्रुषिणेति ॥ ४५ ॥ यथा चाहं पूर्वमति-
मूढ आसं यथा च नारदेनानुगृहीतोऽस्मि तत्सर्वान्तर्यामिणस्तव मया किं प्रकाशनीयमित्याह—विदितमिति । विशेषेण ज्ञाप्यं प्रकाशनीयं कियदिव ।
न किमपीत्यर्थः । सवितुर्यथा खद्योतैः प्रकाशनीयं नास्ति तद्वत् ॥ ४६ ॥

१ निजपरयोः निजस्याहन्तास्पदस्यात्मनः, परस्य ममतास्पदस्य पुत्रकलत्रादेः इति चक्र० । २ 'भगवन्' इति पाठः । ३ तवेक्षा मङ्गलकथा जीवः कृतार्थोभवति इति परामर्शः । ४ आर्यो
इत्यनेन आर्याख्यं छन्दश्चेदमिति दर्शितम् । ५ यन्नाम एकस्यैव किमुत बहूनां, सकृदेव किं पुनरसकृत्, श्रवणादेव किमुत कीर्तनादेः, पुल्कसकोऽपि किमुतान्यः, संसारादेव किमुत
पापात् इति चक्र० । ६ 'परमगुरो' इति संबुध्यन्तः पाठः कचित् ।

उक्तलक्षणं भगवन्तं प्रणमति—नम इति द्वाभ्याम् । सकलस्य जगतः स्थित्यादीनामीशाय समर्थाय । दुरवसिताऽविज्ञाता आत्मगतिर्निजतत्त्वं यस्य तस्मै । केषां । कुयोगिनाम् । केन । भिदा भेददृष्ट्या ॥ ४७ ॥ अस्मिन्ति चेष्टन्ते । चेकितानं पश्यन्तमनु चित्तयो ज्ञानेन्द्रियाणि उच्चकन्ति स्वरूढं पश्यन्ति ॥ ४८ ॥ ॥ ४९ ॥ मेऽनुशासनं मद्रिषय उपदेशः । तेन तया च विद्ययाऽस्याच्च दर्शनासंसिद्धोऽसि ॥ ५० ॥ तद्वोधदाढ्याय स्वयमप्युपदिशति—अहमित्यादिना । सर्वभूतान्यहमेव भूतानामात्मा भोक्ताप्यहमेव । भोक्तृभोग्यात्मकं विश्वं मद्यतिरिक्तं नास्तीत्यर्थः । यतोऽहं भूतभावनः भूतानां प्रकाशकः कारणं च । ननु शब्दब्रह्म प्रकाशकं परं ब्रह्म कारणं च प्रकाशकं च । सत्यम्, ते उभे ममेव रूपे इत्याह—शब्दब्रह्मेति । शाश्वती शाश्वत्यौ ॥ ५१ ॥ अतस्त्वमेवं पश्येत्याह—लोके भोग्यप्रपञ्चे भोक्तृत्वेन विततमनुगतमात्मानं लोकं चात्मनि भोग्यत्वेन संततं व्याप्तम् । तदुभयं च मया कारणात्मना व्याप्तम् । मयि चैवोभयं कृतं

नमस्तुभ्यं भगवते सकलजगत्स्थितिलयोदयेशाय ॥ दुरवसितात्मगतये कुयोगिनां भिदा परमहंसाय ॥ ४७ ॥

यं वै श्वसन्तमनु विश्वसृजः श्वसन्ति यं चेकितानमनु चित्तय उच्चकन्ति ॥ भूमण्डलं सर्षपायति यस्य मूर्ध्नि तस्मै

नमो भगवतेऽस्तु सहस्रमूर्ध्ने ॥ ४८ ॥ ॥ श्रीशुक उवाच ॥ संस्तुतो भगवानेवमनन्तस्तमभाषत ॥ विद्याधरपतिं

प्रीतश्चित्रकेतुं कुरुद्वह ॥ ४९ ॥ ॥ श्रीभगवानुवाच ॥ यन्नारदाङ्गिरोभ्यां ते व्याहृतं मेऽनुशासनम् ॥ संसिद्धोऽसि

तया राजन्विद्यया दर्शनाच्च मे ॥ ५० ॥ अहं वै सर्वभूतानि भूतात्मा भूतभावनः ॥ शब्दब्रह्म परं ब्रह्म ममोभे

शाश्वती तनू ॥ ५१ ॥ लोके विततमात्मानं लोकं चात्मनि संततम् ॥ उभयं च मया व्याप्तं मयि चैवोभयं कृतम्

॥ ५२ ॥ यथा सुपुत्रः पुरुषो विश्वं पश्यति चात्मनि ॥ आत्मानमेकदेशस्थं मन्यते स्वप्न उत्थितः ॥ ५३ ॥ एवं

जागरणादीनि जीवस्थानानि चात्मनः ॥ मायामात्राणि विज्ञाय तद्द्रष्टारं परं स्मरेत् ॥ ५४ ॥ येन प्रसुप्तः पुरुषः

स्वापं वेदात्मनस्तदा ॥ सुखं च निर्गुणं ब्रह्म तमात्मानमवेहि माम् ॥ ५५ ॥ ॥ ॥

प्रकल्पितं स्मरेदिति तृतीयेनान्वयः । पश्येदित्यध्याहारो वा ॥ ५२ ॥ ननु जाग्रदवस्थाभेदेन भोक्तृभोग्यात्मकं विश्वं स्फुटं प्रतीयमानं कथं कल्पितं स्यादित्याशङ्क्य स्वप्नगतजाग्रदादिदृष्टान्तेन संभावयन्नाह—यथेति द्वाभ्याम् । यथा स्वप्ने सुप्तो विश्वं गिरिवनादिरूपं देशान्तरस्थमात्मन्येव पश्यति । स्वप्नमध्ये सुषुप्तिं स्वप्नं च पश्यतीत्यर्थः । तथा स्वप्न एवोत्थितः सन्नात्मानमेकदेशस्थं शयनदेशे स्थितं मन्यते जाग्रदवस्थामनुभवति ॥ ५३ ॥ एवं प्रसिद्धान्यपि जागरादीनि जीवस्थानानि जीवोपाधेर्बुद्धेरवस्थाभूतान्यात्मनो मायामात्राणीत्येवं विज्ञाय तेषां द्रष्टारमत एव परं तदवस्थारहितमात्मानं स्मरेत् ॥ ५४ ॥ ननु तेषां द्रष्टारमिति कथमुच्यते, स्वापे दृष्टाभावेन द्रष्टृत्वाभावात्तत्राह—येनेति । प्रसुप्तः पुरुषो जीवो येन रूपेण तदा स्वापकाले आत्मनः स्वापं निर्गुणमतीन्द्रियं सुखं च वेद तमात्मानं ब्रह्म मामवेहि । तदा स्वापसुखयोरसंवेदने 'सुखमहमस्वाप्तम्' इति स्मृतेरसंभवात् ॥ ५५ ॥ ॥ ॥

१ विश्वसृजः कर्मेन्द्रियाणि । २ उच्चकन्ति 'कनी दीप्तिकान्तिगतिषु' इत्यस्य यद्बहुगन्तस्य रूपमिदम् ।

ननु स्वापसाक्षिणा दृष्टं कथं जाग्रदवस्थः स्मरेत्, नह्यन्येन दृष्टमन्यः स्मरति तत्राह—उभयं प्रस्वापं प्रतिबोधं च स्मरतोऽनुसंदधतः । तयोः प्रस्वापप्रतिबोधयोः प्रकाशकत्वेन यदन्वेति ताभ्यां व्यतिरिच्येत च । एकैकापायेऽप्यनपायात् । तज्ज्ञानं परं ब्रह्म तदेव, ननु भिन्नमित्यर्थः । अतो बाल्ये दृष्टस्य यौवने स्मृतिवदवस्थान्तरत्वेऽपि स्वापानन्दयोः स्मरणं घटत इति भावः । तदेवंभूतं ब्रह्मात्मानमवेहीत्यनुपपन्नः ॥ ५६ ॥ विपक्षे दोषमाह—यद्यदि एतन्मद्भावं मत्स्वरूपं ब्रह्म विस्मृतं तदात्मनः सकाशाद्भिन्नं भवति । तत एतस्य पुंसः संसारो भवति । संसारस्वरूपमाह—देहादेहो जन्मानन्तरं पुनर्जन्म मृतेरनन्तरं मृतिश्चेति ॥ ५७ ॥ योन्यन्तरेऽपि भोगादिसंपादनं शक्यं ज्ञानार्थं त्वत्रैव यतितव्यमित्याह—लब्ध्वेति । ज्ञानं शास्त्रोक्तम्, विज्ञानमपरोक्षम्,

उभयं स्मरतः पुंसः प्रस्वापप्रतिबोधयोः ॥ अन्वेति व्यतिरिच्येत तज्ज्ञानं ब्रह्म तत्परम् ॥ ५६ ॥ यदेतद्विस्मृतं

पुंसो मद्भावं भिन्नमात्मनः ॥ ततः संसार एतस्य देहादेहो मृतेर्मृतिः ॥ ५७ ॥ लब्ध्वेह मानुषीं योनिं ज्ञानविज्ञानसंभवाम् ॥ आत्मानं यो न बुध्येत न क्वचिच्छममाप्नुयात् ॥ ५८ ॥ स्मृत्वेहायां परिक्लेशं ततः फलविपर्ययम् ॥

अभयं चाप्यनीहायां संकल्पाद्विरमेत्कविः ॥ ५९ ॥ सुखाय दुःखमोक्षाय कुर्वति दम्पती क्रियाः ॥ ततोऽनिवृत्तिरप्राप्तिर्दुःखस्य च सुखस्य च ॥ ६० ॥ एवं विपर्ययं बुद्ध्वा नृणां विज्ञाभिमानिनाम् ॥ आत्मनश्च गतिं सूक्ष्मां स्थानत्रयविलक्षणाम् ॥ ६१ ॥ दृष्टश्रुताभिर्मात्राभिर्निर्मुक्तः स्वेन तेजसा ॥ ज्ञानविज्ञानसंतुष्टो मद्भक्तः पुरुषो भवेत् ॥ ६२ ॥ एतावानेव मनुजैर्योगैर्पुण्यबुद्धिभिः ॥ स्वार्थः सर्वात्मना ज्ञेयो यत्परात्मैकदर्शनम् ॥ ६३ ॥ त्वमेतच्छ्रद्धया राजन्नप्रमत्तो वचो मम ॥ ज्ञानविज्ञानसंपन्नो धारयन्नाशु सिध्यसि ॥ ६४ ॥ ॥ श्रीशुक उवाच ॥ आश्वास्य भगवानित्थं चित्रकेतुं जगद्गुरुः ॥ पश्यतस्तस्य विश्वात्मा ततश्चान्तर्दधे हरिः ॥ ६५ ॥ ॥ इति श्रीमद्भागवते महापुराणे षष्ठस्कन्धे षोडशोऽध्यायः ॥ १६ ॥ ॥ ॥

उभयं स्मरतः पुंसः प्रस्वापप्रतिबोधयोः ॥ अन्वेति व्यतिरिच्येत तज्ज्ञानं ब्रह्म तत्परम् ॥ ५६ ॥ यदेतद्विस्मृतं

पुंसो मद्भावं भिन्नमात्मनः ॥ ततः संसार एतस्य देहादेहो मृतेर्मृतिः ॥ ५७ ॥ लब्ध्वेह मानुषीं योनिं ज्ञानविज्ञानसंभवाम् ॥ आत्मानं यो न बुध्येत न क्वचिच्छममाप्नुयात् ॥ ५८ ॥ स्मृत्वेहायां परिक्लेशं ततः फलविपर्ययम् ॥

अभयं चाप्यनीहायां संकल्पाद्विरमेत्कविः ॥ ५९ ॥ सुखाय दुःखमोक्षाय कुर्वति दम्पती क्रियाः ॥ ततोऽनिवृत्तिरप्राप्तिर्दुःखस्य च सुखस्य च ॥ ६० ॥ एवं विपर्ययं बुद्ध्वा नृणां विज्ञाभिमानिनाम् ॥ आत्मनश्च गतिं सूक्ष्मां स्थानत्रयविलक्षणाम् ॥ ६१ ॥ दृष्टश्रुताभिर्मात्राभिर्निर्मुक्तः स्वेन तेजसा ॥ ज्ञानविज्ञानसंतुष्टो मद्भक्तः पुरुषो भवेत् ॥ ६२ ॥ एतावानेव मनुजैर्योगैर्पुण्यबुद्धिभिः ॥ स्वार्थः सर्वात्मना ज्ञेयो यत्परात्मैकदर्शनम् ॥ ६३ ॥ त्वमेतच्छ्रद्धया राजन्नप्रमत्तो वचो मम ॥ ज्ञानविज्ञानसंपन्नो धारयन्नाशु सिध्यसि ॥ ६४ ॥ ॥ श्रीशुक उवाच ॥ आश्वास्य भगवानित्थं चित्रकेतुं जगद्गुरुः ॥ पश्यतस्तस्य विश्वात्मा ततश्चान्तर्दधे हरिः ॥ ६५ ॥ ॥ इति श्रीमद्भागवते महापुराणे षष्ठस्कन्धे षोडशोऽध्यायः ॥ १६ ॥ ॥ ॥

उभयं स्मरतः पुंसः प्रस्वापप्रतिबोधयोः ॥ अन्वेति व्यतिरिच्येत तज्ज्ञानं ब्रह्म तत्परम् ॥ ५६ ॥ यदेतद्विस्मृतं

पुंसो मद्भावं भिन्नमात्मनः ॥ ततः संसार एतस्य देहादेहो मृतेर्मृतिः ॥ ५७ ॥ लब्ध्वेह मानुषीं योनिं ज्ञानविज्ञानसंभवाम् ॥ आत्मानं यो न बुध्येत न क्वचिच्छममाप्नुयात् ॥ ५८ ॥ स्मृत्वेहायां परिक्लेशं ततः फलविपर्ययम् ॥

अभयं चाप्यनीहायां संकल्पाद्विरमेत्कविः ॥ ५९ ॥ सुखाय दुःखमोक्षाय कुर्वति दम्पती क्रियाः ॥ ततोऽनिवृत्तिरप्राप्तिर्दुःखस्य च सुखस्य च ॥ ६० ॥ एवं विपर्ययं बुद्ध्वा नृणां विज्ञाभिमानिनाम् ॥ आत्मनश्च गतिं सूक्ष्मां स्थानत्रयविलक्षणाम् ॥ ६१ ॥ दृष्टश्रुताभिर्मात्राभिर्निर्मुक्तः स्वेन तेजसा ॥ ज्ञानविज्ञानसंतुष्टो मद्भक्तः पुरुषो भवेत् ॥ ६२ ॥ एतावानेव मनुजैर्योगैर्पुण्यबुद्धिभिः ॥ स्वार्थः सर्वात्मना ज्ञेयो यत्परात्मैकदर्शनम् ॥ ६३ ॥ त्वमेतच्छ्रद्धया राजन्नप्रमत्तो वचो मम ॥ ज्ञानविज्ञानसंपन्नो धारयन्नाशु सिध्यसि ॥ ६४ ॥ ॥ श्रीशुक उवाच ॥ आश्वास्य भगवानित्थं चित्रकेतुं जगद्गुरुः ॥ पश्यतस्तस्य विश्वात्मा ततश्चान्तर्दधे हरिः ॥ ६५ ॥ ॥ इति श्रीमद्भागवते महापुराणे षष्ठस्कन्धे षोडशोऽध्यायः ॥ १६ ॥ ॥ ॥

उभयं स्मरतः पुंसः प्रस्वापप्रतिबोधयोः ॥ अन्वेति व्यतिरिच्येत तज्ज्ञानं ब्रह्म तत्परम् ॥ ५६ ॥ यदेतद्विस्मृतं

पुंसो मद्भावं भिन्नमात्मनः ॥ ततः संसार एतस्य देहादेहो मृतेर्मृतिः ॥ ५७ ॥ लब्ध्वेह मानुषीं योनिं ज्ञानविज्ञानसंभवाम् ॥ आत्मानं यो न बुध्येत न क्वचिच्छममाप्नुयात् ॥ ५८ ॥ स्मृत्वेहायां परिक्लेशं ततः फलविपर्ययम् ॥

अभयं चाप्यनीहायां संकल्पाद्विरमेत्कविः ॥ ५९ ॥ सुखाय दुःखमोक्षाय कुर्वति दम्पती क्रियाः ॥ ततोऽनिवृत्तिरप्राप्तिर्दुःखस्य च सुखस्य च ॥ ६० ॥ एवं विपर्ययं बुद्ध्वा नृणां विज्ञाभिमानिनाम् ॥ आत्मनश्च गतिं सूक्ष्मां स्थानत्रयविलक्षणाम् ॥ ६१ ॥ दृष्टश्रुताभिर्मात्राभिर्निर्मुक्तः स्वेन तेजसा ॥ ज्ञानविज्ञानसंतुष्टो मद्भक्तः पुरुषो भवेत् ॥ ६२ ॥ एतावानेव मनुजैर्योगैर्पुण्यबुद्धिभिः ॥ स्वार्थः सर्वात्मना ज्ञेयो यत्परात्मैकदर्शनम् ॥ ६३ ॥ त्वमेतच्छ्रद्धया राजन्नप्रमत्तो वचो मम ॥ ज्ञानविज्ञानसंपन्नो धारयन्नाशु सिध्यसि ॥ ६४ ॥ ॥ श्रीशुक उवाच ॥ आश्वास्य भगवानित्थं चित्रकेतुं जगद्गुरुः ॥ पश्यतस्तस्य विश्वात्मा ततश्चान्तर्दधे हरिः ॥ ६५ ॥ ॥ इति श्रीमद्भागवते महापुराणे षष्ठस्कन्धे षोडशोऽध्यायः ॥ १६ ॥ ॥ ॥

उभयं स्मरतः पुंसः प्रस्वापप्रतिबोधयोः ॥ अन्वेति व्यतिरिच्येत तज्ज्ञानं ब्रह्म तत्परम् ॥ ५६ ॥ यदेतद्विस्मृतं

पुंसो मद्भावं भिन्नमात्मनः ॥ ततः संसार एतस्य देहादेहो मृतेर्मृतिः ॥ ५७ ॥ लब्ध्वेह मानुषीं योनिं ज्ञानविज्ञानसंभवाम् ॥ आत्मानं यो न बुध्येत न क्वचिच्छममाप्नुयात् ॥ ५८ ॥ स्मृत्वेहायां परिक्लेशं ततः फलविपर्ययम् ॥

अभयं चाप्यनीहायां संकल्पाद्विरमेत्कविः ॥ ५९ ॥ सुखाय दुःखमोक्षाय कुर्वति दम्पती क्रियाः ॥ ततोऽनिवृत्तिरप्राप्तिर्दुःखस्य च सुखस्य च ॥ ६० ॥ एवं विपर्ययं बुद्ध्वा नृणां विज्ञाभिमानिनाम् ॥ आत्मनश्च गतिं सूक्ष्मां स्थानत्रयविलक्षणाम् ॥ ६१ ॥ दृष्टश्रुताभिर्मात्राभिर्निर्मुक्तः स्वेन तेजसा ॥ ज्ञानविज्ञानसंतुष्टो मद्भक्तः पुरुषो भवेत् ॥ ६२ ॥ एतावानेव मनुजैर्योगैर्पुण्यबुद्धिभिः ॥ स्वार्थः सर्वात्मना ज्ञेयो यत्परात्मैकदर्शनम् ॥ ६३ ॥ त्वमेतच्छ्रद्धया राजन्नप्रमत्तो वचो मम ॥ ज्ञानविज्ञानसंपन्नो धारयन्नाशु सिध्यसि ॥ ६४ ॥ ॥ श्रीशुक उवाच ॥ आश्वास्य भगवानित्थं चित्रकेतुं जगद्गुरुः ॥ पश्यतस्तस्य विश्वात्मा ततश्चान्तर्दधे हरिः ॥ ६५ ॥ ॥ इति श्रीमद्भागवते महापुराणे षष्ठस्कन्धे षोडशोऽध्यायः ॥ १६ ॥ ॥ ॥

१ मद्भावं भावः प्रकारः स्त्रीवत्त्वमार्थम् इति चक्र० । २ आत्मानं जीवं परमेश्वरं च । ३ 'न क्वचित्क्षेममाप्नुयात्' इति वीर० पाठः । ४ 'नोभयं' इति पाठः तत्र हेतुविपर्ययो न स्यातामिति स्मृत्येत्यर्थः । ५ 'नैपुण्यबुद्धिभिः' इति पाठः । ६ 'संस्तुत' इति पाठः । ७ 'नोभयं चाप्यनीहायाम्' इत्येवंरूपे ।

ततः सप्तदशोऽमोघमहर्द्धिं प्राप्य खे चरन् ॥ विहस्य गिरिशं शापादुमाया वृत्रतां गतः ॥ १ ॥ यतो यस्याम् । तस्यै दिशे नमः नमनं कृत्वा ॥ १ ॥ स चित्र-
केतुर्विद्याधरस्त्रीभिर्हरिं गापयन् रेम इति द्वयोरन्वयः । अव्याहतं बलमिन्द्रियपाटवं च यस्य ॥ २ ॥ नानाविधाः संकल्पेनैव सिद्धयो यासु तासु ॥ ३ ॥
“अकस्मादद्भुतैश्वर्यगर्वात्प्राचीनकर्मतः । आसुरीं योनिमापन्नो भवानीशापतः स तु ॥” तदाह—एकदेत्यादिना ॥ ४ ॥ अङ्गीकृतामुत्सङ्गेनैकीकृत्य देवीं बाहु-
नालिङ्ग्य स्थितम् । उवाच जहास च । तस्यान्तिके स्थितः सन् ॥ ५ ॥ धर्मं वक्ता वदति । शरीरिणां मध्ये मुख्यश्च भार्यया मिथुनीभूय चास्ते ॥ ६ ॥

॥ श्रीशुक उवाच ॥ यतश्चान्तर्हितोऽनन्तस्तस्यै कृत्वा दिशे नमः ॥ विद्याधरश्चित्रकेतुश्चचार गगनेचरः ॥ १ ॥
स लक्षं वर्षलक्षाणामव्याहतबलेन्द्रियः ॥ स्तूयमानो महायोगी मुनिभिः सिद्धचारणैः ॥ २ ॥ कुलाचलेन्द्रद्रोणीषु
नानासंकल्पसिद्धिषु ॥ रेमे विद्याधरस्त्रीभिर्गापयन्हरिमीश्वरम् ॥ ३ ॥ एकदा स विमानेन विष्णुदत्तेन भास्वता ॥
गिरिशं दृष्टो गच्छन्परीतं सिद्धचारणैः ॥ ४ ॥ आलिङ्ग्याङ्गीकृतां देवीं बाहुना मुनिसंसदि ॥ उवाच देव्याः शृण्वत्या
जहासोच्चैस्तदन्तिके ॥ ५ ॥ ॥ चित्रकेतुरुवाच ॥ एष लोकगुरुः साक्षाद्धर्मं वक्ता शरीरिणाम् ॥ आस्ते मुख्यः सभायां
वै मिथुनीभूय भार्यया ॥ ६ ॥ जटाधरस्तीव्रतपा ब्रह्मवादिसभापतिः ॥ अङ्गीकृत्य स्त्रियं चास्ते गतहीः प्राकृतो
यथा ॥ ७ ॥ प्रायशः प्राकृताश्चापि स्त्रियं रहसि विभ्रति ॥ अयं महाव्रतधरो विभर्ति सदसि स्त्रियम् ॥ ८ ॥
॥ श्रीशुक उवाच ॥ भगवानपि तच्छ्रुत्वा प्रहस्यागाधधीर्नृप ॥ तूष्णीं बभूव सदसि सभ्याश्च तदनुव्रताः ॥ ९ ॥
इत्यतर्दीर्यविदुषि ब्रुवाणे बह्वशोभनम् ॥ रुषाऽऽह देवी धृष्टाय निर्जितात्माभिमानिने ॥ १० ॥ ॥ पार्वत्युवाच ॥
अयं किमधुना लोके शास्ता दण्डधरः प्रभुः ॥ अस्मद्विधानां दुष्टानां निर्लज्जानां च विप्रकृत् ॥ ११ ॥ न वेद धर्मं किल
पद्मयोनिर्न ब्रह्मपुत्रा भृगुनारदाद्याः ॥ न वै कुमारः कपिलो मनुश्च ये नो निषेधन्त्यतिवर्तिनं हरम् ॥ १२ ॥ एषामनु-
ध्येयपदाब्जयुग्मं जगद्गुरुं मङ्गलमङ्गलं स्वयम् ॥ यः क्षत्रबन्धुः परिभूय सूरिप्रशस्तिं धृष्टस्तदयं हि दण्ड्यः ॥ १३ ॥

॥ ७ ॥ ८ ॥ अगाधा गम्भीरा धीर्यस्य सः ॥ ९ ॥ न तस्य वीर्यं प्रभावं विद्वानतर्दीर्यविद्वांस्तस्मिन् । निर्जितात्माभिमानिने जितेन्द्रियोऽहमित्यभिमानवते ।
इति रुषा क्रोधेनाह ॥ १० ॥ विरुद्धं प्रकर्षेण करोतीति विप्रकृत् ॥ ११ ॥ अतिवर्तिनं शास्त्रमतिक्रम्य वर्तनशीलम् । ये नो निषेधन्ति न निवारयन्ति ॥ १२ ॥
एषां ब्रह्मादीनामुध्येयं पदाब्जयुग्मं यस्य तम् । मङ्गलमङ्गलं परमधर्ममूर्तिम् । सूरिन् परिभूयाज्ञानं कृत्वा जगद्गुरुं यः प्रशस्ति । तत्तस्मात् ॥ १३ ॥

१ ‘योगमहर्द्धिम्’ इति पाठः । २ ‘विद्याधरः’ इति पाठः । तत्र तैः सहेत्यर्थः । ३ हरिं गापयन् गानं कारयन् । हरेर्गुणश्रवणकीर्तनयोरेव रतोऽभूदित्यर्थः इति चक्र० । ४ ‘उवाच देव्यां
शृण्वत्याम्’ इति पाठः । ५ महाव्रतधरो नैष्ठिकब्रह्मचारी । ६ धृष्टयेति कुपद्दहेत्यादिना चतुर्थी । ७ विशेषेण प्रकर्षेण करोतीति । शासनेन हितकृदित्यर्थः इति चक्र० । ८ इति वक्ष्यमाणम् ।
ननु हरिभक्तोऽयं न दण्डार्ह इति चेत्तत्राह—नायं साधुभिः परिसेवितं वैकुण्ठस्य पादमूलोपसर्पणमर्हति । यतः संभाविता अहमधिक इति कृता मति-
र्येन । अत एव स्तब्धोऽनघः ॥ १४ ॥ तदेवं स्वयं दण्ड्यत्वं निश्चित्य तं प्राह—अत इति । हे पुत्र, यथा भूयो महतां किल्बिषमपराधं न कर्ता न करिष्यसि
तथा याहीत्यर्थः ॥ १५ ॥ १६ ॥ पूर्वदिष्टं प्राचीनकर्मप्राप्तमेव ॥ १७ ॥ अयं च संसारचक्रस्वभाव एव न चित्रमित्याह—संसारचक्र इति ॥ १८ ॥ अत
एवात्र मम च तव च न कोऽपि दोष इत्याह—नैवेति ॥ १९ ॥ एवं तावत्सुखदुःखादिकमङ्गीकृत्योक्तमिदानीं तदपि वस्तुतो नास्तीत्याह—गुणानां मायाम-
यानां प्रवाहे संसारे ॥ २० ॥ ननु मायागुणानां चेदयं प्रवाहस्तर्हि तेषां जडत्वाद्बन्धमोक्षाद्यनुभवो न स्यात्तत्राह—एकः परमेश्वरो मायया निमित्तभूतया

नायमर्हति वैकुण्ठपादमूलोपसर्पणम् ॥ संभावितमतिः स्तब्धः साधुभिः पर्युपासितम् ॥ १४ ॥ अतः पापीयसीं योनि-
मासुरीं याहि दुर्मते ॥ यथेह भूयो महतां न कर्ता पुत्र किल्बिषम् ॥ १५ ॥ ॥ श्रीशुक उवाच ॥ एवं शप्तश्चित्रकेतुर्विमाना-
दवरुह्य सः ॥ प्रसादयामास सतीं मूर्ध्ना नम्रेण भारत ॥ १६ ॥ ॥ चित्रकेतुरुवाच ॥ प्रतिगृह्णामि ते शापमात्मनोऽञ्जलि-
नाम्बिके ॥ देवैर्मर्त्या यत्प्रोक्तं पूर्वदिष्टं हि तस्य तत् ॥ १७ ॥ संसारचक्र एतस्मिन् जन्तुरज्ञानमोहितः ॥ भ्राम्यन्सुखं
च दुःखं च भुङ्क्ते सर्वत्र सर्वदा ॥ १८ ॥ नैवात्मा न परश्चापि कर्ता स्यात्सुखदुःखयोः ॥ कर्तारं मन्यतेऽप्राज्ञ आत्मानं
परमेव च ॥ १९ ॥ गुणप्रवाह एतस्मिन्कः शापः कोन्वनुग्रहः ॥ कः स्वर्गो नरकः को वा किं सुखं दुःखमेव वा ॥ २० ॥
एकः सृजति भूतानि भगवानात्ममायया ॥ एषां बन्धं च मोक्षं च सुखं दुःखं च निष्कलः ॥ २१ ॥ न तस्य कश्चिद्व्यतिः
प्रतीपो न ज्ञातिबन्धुर्न परो न च स्वः ॥ समस्य सर्वत्र निरञ्जनस्य सुखेन रागः कुत एव रोषः ॥ २२ ॥ तथापि
तच्छक्तिविसर्ग एषां सुखाय दुःखाय हिताहिताय ॥ बन्धाय मोक्षाय च मृत्युजन्मनोः शरीरिणां संसृतयेऽवकल्पते
॥ २३ ॥ अथ प्रसादये न त्वां शापमोक्षाय भामिनि ॥ यन्मन्यसे असाधूक्तं मम तत्क्षम्यतां सति ॥ २४ ॥ ॥

भूतानि प्राणिनः सृजति । एषां बन्धादिकं च सृजति । निष्कलः स्वयं बन्धादिशून्यः ॥ २१ ॥ नन्वेवंभूतविषमसृष्टौ तस्य किं कारणं, प्रियादिवैषम्याभावादि-
त्याशङ्क्य यद्यपि प्रियादयो न सन्ति तथापि तत्तत्कर्मवशात्सर्वं घटत इत्याह—न तस्येति द्वाभ्याम् । प्रतीपोऽप्रियः । न ज्ञातिबन्धुश्चेत्यर्थः । तत्र हेतुः—सर्वत्र
समस्य । तत्कुतः, निरञ्जनस्य निःसङ्गस्य । अत एव तन्निमित्ते सुखे रागो नास्ति, रागानुबन्धी रोषः कुतः स्यात् ॥ २२ ॥ यद्यप्येवं तथापि तस्य शक्त्या मायया
यो विसर्गः पुण्यपापादिलक्षणं कर्म एषां शरीरिणां सुखाद्यर्थमवकल्पते समर्थो भवति । यथोक्तं गीतासु ‘भूतभावोद्भवकरो विसर्गः कर्मसंज्ञितः’ इति ॥ २३ ॥ अथ
तस्माद्भामिनि हे कोपने, त्वां केवलं प्रसादयामि ननु शापमोक्षाय । तर्हि किं प्रसादनेनात आह—ममोक्तमुक्तिं साध्वप्यसाधुबन्मन्यसे तत्त्वया क्षम्यताम् ॥ २४ ॥

गिरिशौ भवानीशङ्करो प्रसाद्य । स्मयतोर्विस्मयं कुर्वतोः सतोः ॥ २५ ॥ ॥ २६ ॥ ॥ २७ ॥ स्वर्गादावेव तुल्योऽर्थः प्रयोजनमिति द्रष्टुं शीलं येषां ते तथा ॥ २८ ॥ तत्र तदुक्तमेव हेतुमाह द्वाभ्याम् । देहिनां सुखं दुःखमित्यादिद्वन्द्वानीश्वरस्य लीलया मायया भवन्ति । तेषु च गुणदोषविकल्पश्चेत्यन्वयः ॥ २९ ॥ इष्टानिष्टभेद इव यः स्फुरति स आत्मन्यर्थभेदः सुखादिभेदः पुंसः स्वप्ने यथा अविवेककृतो भवति । सजिवत् सर्पमालादिभिर्यथा तथैव कृत इत्यर्थः । स्ववदिति वक्तव्ये सजिव-दित्यर्थम् । पाठान्तरे तु सुगमम् ॥ ३० ॥ अतो भागवतानां निस्पृहत्वमुचितमेवेत्याह—वासुदेव इति । ज्ञानवैराग्ययोर्वीर्यं बलं येषां तेषाम् । व्यपाश्रयो

॥ श्रीशुक उवाच ॥ इति प्रसाद्य गिरिशौ चित्रकेतुररिंदम ॥ जगाम स्वविमानेन पश्यतोः स्मयतोस्तयोः ॥ २५ ॥ ततस्तु भग-वान् रुद्रो रुद्राणीमिदमब्रवीत् ॥ देवर्षिदैत्यसिद्धानां पार्षदानां च शृण्वताम् ॥ २६ ॥ ॥ श्रीरुद्र उवाच ॥ दृष्टवत्यसि सुश्रोणि हरेरद्भुतकर्मणः ॥ माहात्म्यं भृत्यभृत्यानां निस्पृहाणां महात्मनाम् ॥ २७ ॥ नारायणपराः सर्वे न कुतश्चन विभ्यति ॥ स्वर्गापवर्गनरकेष्वपि तुल्यार्थदर्शिनः ॥ २८ ॥ देहिनां देहसंयोगाद्वन्द्वानीश्वरलीलया ॥ सुखं दुःखं मृतिर्जन्म शापोऽनु-ग्रह एव च ॥ २९ ॥ अविवेककृतः पुंसो ह्यर्थभेद इवात्मनि ॥ गुणदोषविकल्पश्च भिदेव सजिवत्कृतः ॥ ३० ॥ वासुदेवे भग-वति भक्तिमुद्रहतां नृणाम् ॥ ज्ञानवैराग्यवीर्याणां नेह कश्चिद्व्यपाश्रयः ॥ ३१ ॥ नाहं विरिञ्चो न कुमारनारदौ न ब्रह्मपुत्रा मुनयः सुरेशाः ॥ विदाम यस्येहितमंशकांशका न तत्स्वरूपं पृथगीशमानिनः ॥ ३२ ॥ नह्यस्यास्ति प्रियः कश्चिन्नाप्रियः स्वः परोऽपि वा ॥ आत्मत्वात्सर्वभूतानां सर्वभूतप्रियो हरिः ॥ ३३ ॥ तस्य चायं महाभागश्चित्रकेतुः प्रियोऽनुगः ॥ सर्वत्र समदृक् शान्तो ह्यहं चैवाच्युतप्रियः ॥ ३४ ॥ तस्मान्न विस्मयः कार्यः पुरुषेषु महात्मसु ॥ महापुरुषभक्तेषु शान्तेषु समदर्शिषु ॥ ३५ ॥ श्रीशुक उवाच ॥ इति श्रुत्वा भगवतः शिवस्योमाभिभाषितम् ॥ बभूव शान्तधी राजन्देवी विगतविस्मया ॥ ३६ ॥ इति भागवतो देव्याः प्रतिशमुमलंतमः ॥ मूर्ध्ना संजगृहे शापमेतावत्साधुलक्षणम् ॥ ३७ ॥ जज्ञे त्वष्टुर्दक्षिणाग्नौ दानवीं योनिमाश्रितः ॥ वृत्र इत्यभिविख्यातो ज्ञानविज्ञानसंयुतः ॥ ३८ ॥ ॥ ॥

विशिष्टबुद्ध्या आश्रयणीयोऽर्थो नास्ति ॥ ३१ ॥ अस्य च हरिदासत्वेन तत्स्वभावत्वाच्चैतच्चित्रमिति वक्तुं हरेर्माहात्म्यमाह—नाहमिति द्वाभ्याम् । ईहितमभिप्रायं लीलां वा यदा वयं न विद्वत्सदा तस्य स्वरूपमंशकांशका अपि सन्तः पृथगीशमानिनो न विदुरेव ॥ ३२ ॥ अत एव हरिरपि सर्वेषां भूतानां प्रियः ॥ ३३ ॥ अहं चैवाच्युतस्य प्रियः । तस्मान्ममास्मिन्कोधो नाभूदिति भावः ॥ ३४ ॥ ३५ ॥ ३६ ॥ प्रतिशापं दातुमलंतमः समर्थतमोऽपि ॥ ३७ ॥ ३८ ॥ ॥

१ तेषु द्वन्द्वेषु । २ इष्टानिष्टभेद इवेति भिदेवेत्यर्थः । भिदेति टाबन्तम् । ३ 'सजिवत्' इत्यत्र 'इव बद्धेति सादृश्ये' इत्यभिधानात् वत् अव्ययं सादृश्यवाचकं पृथगेव । अत आर्षमित्युक्तिरुक्त्या इति सिद्धां० । ४ 'सजि सर्पवत्' इत्येवंरूपे, 'सजि तत्कृत' इत्येवंरूपे वा । अत्र तत्कृतः अविवेककृत इत्यर्थः । सजीति सप्तमी । ५ स्वर्गादिष्वाधारत्वेन अंतःप्रविष्टत्वेन इति यस्तुल्यः समर्थो भगवान् तद्दर्शिनः इति सिद्धां० । ६ देव्याः देव्यै ।

असुरजातेरसुरभावेनोत्पत्तेः । भगवति मतेश्च ॥ ३९ ॥ ४० ॥ एतदेतम् ॥ ४१ ॥ ॥ इति श्रीमद्भागवते महापुराणे षष्ठस्कन्धे मावार्थदीपिकायां टीकायां सप्तदशोऽध्यायः ॥ १७ ॥ ॥ ॥ आदित्यानां चतुर्थस्य त्वष्टुर्वंशप्रसङ्गतः ॥ प्रोक्तमिन्द्रकृतं विश्वरूपवृत्रवधादिकम् ॥ १ ॥ अदितेः पञ्चमादीनां पुत्रा-णामन्वयोक्तिभिः ॥ अष्टादशे दितेर्गर्भे शकेण मरुतां भिदा ॥ २ ॥ त्वष्टुर्वंशमनुक्रम्य सप्रसङ्गं यथाक्रमम् ॥ आदित्यानामथान्येषां वंशानाह मुनीश्वरः ॥ ३ ॥ दक्षकन्यान्वयानुक्रमेण अदित्या द्वादश पुत्राः प्रोक्ताः, 'विष्वक्खनर्यमा पृषा त्वष्टाऽथ सविता भगः ॥ धाता विधाता वरुणो मित्रः शक्र उरुक्रमः ॥' इति । तत्र षष्ठाध्यायान्तमारभ्य विश्वरूपवृत्रचित्रकेतूपाख्यानैस्त्वष्टुर्वंशमनुवर्ण्येदानीं सवितुर्वंशमाह—पृथ्विस्त्विति । सावित्रीमित्यादिषु प्रासूतेत्युत्तरस्यानुपङ्गः ।

एतत्ते सर्वमाख्यातं यन्मां त्वं परिपृच्छसि ॥ वृत्रस्यासुरजातेश्च कारणं भगवन्मतेः ॥ ३९ ॥ इतिहासमिमं पुण्यं चित्र-केतोर्महात्मनः ॥ माहात्म्यं विष्णुभक्तानां श्रुत्वा बन्धाद्विमुच्यते ॥ ४० ॥ य एतत्प्रातरुत्थाय श्रद्धया वाग्यतः पठेत् ॥ इतिहासं हरिं स्मृत्वा स याति परमां गतिम् ॥ ४१ ॥ ॥ इति श्रीम० म० पु० षष्ठस्कन्धे सप्तदशोऽध्यायः ॥ १७ ॥ ॥ श्रीशुक उवाच ॥ पृथ्विस्तु पत्नी सवितुः सावित्रीं व्याहृतिं त्रयीम् ॥ अग्निहोत्रं पशुं सोमं चातुर्मास्यं महामखान् ॥ १ ॥ सिद्धिर्भगस्य भार्याऽङ्ग महिमानं विशुं प्रभुम् ॥ आशिषं च वरारोहां कन्यां प्रासूत सुव्रताम् ॥ २ ॥ धातुः कुहूः सिनीवाली राका चानुमतिस्तथा ॥ सायं दर्शमथ प्रातः पूर्णमासमनुक्रमात् ॥ ३ ॥ अग्नीन्पुरीष्यानाधत्त क्रियायां समनन्तरः ॥ चर्षणी वरुणस्यासीद्यस्यां जातो भृगुः पुनः ॥ ४ ॥ वाल्मीकिश्च महायोगी बल्मीकादभवत्किल ॥ अगस्त्यश्च वसिष्ठश्च मित्रावरुणयोर्ऋषी ॥ ५ ॥ रेतः सिषिचतुः कुम्भे उर्वश्याः संनिधौ द्रुतम् ॥ रेवत्यां मित्र उत्स-र्गमरिष्टं पिप्पलं व्यधात् ॥ ६ ॥ पौलोम्यामिन्द्र आधत्त त्रीन्पुत्रानिति नैः श्रुतम् ॥ जयन्तमृषभं तात तृतीयं मीढुषं प्रभुः ॥ ७ ॥ उरुक्रमस्य देवस्य मायावामनरूपिणः ॥ कीर्तो पत्न्यां बृहच्छ्लोकस्तस्यासन्सौभगादयः ॥ ८ ॥ ॥

पशुं पशुयागम् । महामखान् पञ्चयज्ञान् ॥ १ ॥ २ ॥ धातुर्भार्या कुहूः सायं पुत्रं प्रासूत । एवं सिनीवाली दर्शमित्यनुक्रमात् ॥ ३ ॥ समनन्तरो विधाता क्रियायां भार्यायां पुरीष्यानाधत्त चितान् 'पुरीष्यासो अग्नयः' इति 'पञ्च वा एतेऽग्नयो यच्चित्तयः' इति श्रुतेः । चर्षणी वरुणस्य भार्यासीत् । पूर्वं ब्रह्मणः पुत्रो भृगुर्यस्यां पुनर्जातः ॥ ४ ॥ वाल्मीकिर्वरुणस्यैव पुत्रोऽभवत् । एतौ वरुणस्यासाधारणौ पुत्रौ, तथोत्सर्गादयोऽपि मित्रस्यासाधारणाः । तयोरेव साधा-रणौ द्वौ पुत्रावाह । अगस्त्यश्च वसिष्ठश्च ऋषी मित्रावरुणयोरभवताम् ॥ ५ ॥ यत उभावपि कुम्भे रेतः सिषिचतुः । 'सत्रे ह जाताविषिता नमोभिः कुम्भे रेतः सिषिचतुः समानम्' इति श्रुतेः । द्रुतं स्कन्नम् ॥ ६ ॥ ७ ॥ ८ ॥

१ 'भगवत्सूतेः' इति पाठः । २ नः अस्माभिः । ३ भृगुवाल्मीकी । ४ उत्सर्गादयो रेवत्यामित्यादिना वक्ष्यमाणाः । ५ तयोर्मित्रावरुणयोः ।

पश्चादष्टमस्कन्धे ॥ ९ ॥ अथेति । कश्यपस्यादितेः पुत्राणां द्वादशादित्यानां संततिमुक्त्वा दितेः पुत्रान्कथयामीत्यर्थः ॥ १० ॥ हिरण्यकशिपुर्हिरण्याक्षश्चेति प्रथमं द्वावेव । तौ च कीर्तितौ तृतीयस्कन्धे ॥ ११ ॥ १२ ॥ विप्रचितो दानवाद्भुतः सकाशाद्गुह्यं पुत्रमग्रहीत् ॥ १३ ॥ ततः संह्लादादसूत ॥ १४ ॥ यो भेषरूपं वातापि पेचे तमिल्वलम् । यं पेचे तं वातापि चासूतेत्यन्वयः ॥ १५ ॥ १६ ॥ ततो बलेः सकाशादभवत् तस्य बलेरनुभावः सुश्लोक्यः

तत्कर्मगुणवीर्याणि काश्यपस्य महात्मनः ॥ पश्चाद्वक्ष्याम 'हेऽदित्यां यथैवावततार ह ॥ ९ ॥ अथ कश्यपदायादान्दैतेया-
न्कीर्तयामि ते ॥ यत्र भागवतः श्रीमान्प्रह्लादो बलिरेव च ॥ १० ॥ दितेर्द्वावेव दायादौ दैत्यदानववन्दितौ ॥ हिरण्यकशि-
पुर्नाम हिरण्याक्षश्च कीर्तितौ ॥ ११ ॥ हिरण्यकशिपोर्भार्या कयाधुर्नाम दानवी ॥ जम्भस्य तनया दत्ता सुपुत्रे चतुरः
सुतान् ॥ १२ ॥ संह्लादं प्रागनुह्लादं ह्लादं प्रह्लादमेव च ॥ तत्स्वसा सिंहिका नाम राहुं विप्रचितोऽग्रहीत् ॥ १३ ॥ शिरोऽह-
रक्षस्य हरिश्चक्रेण पिबतोऽमृतम् ॥ संह्लादस्य कृतिर्भार्याऽसूत पञ्चजनं ततः ॥ १४ ॥ ह्लादस्य धमनिर्भार्याऽसूत वातापि-
मिल्वलम् ॥ योऽगस्त्याय त्वतिथये पेचे वातापिमिल्वलम् ॥ १५ ॥ अनुह्लादस्य सूर्यायां बाष्कलो महिषस्तथा ॥ विरो-
चनस्तु प्राह्लादिर्देव्यास्तस्याभवद्बलिः ॥ १६ ॥ बाणज्येष्ठं पुत्रशतमशनायां ततोऽभवत् ॥ तस्यानुभावः सुश्लोक्यः पश्चा-
देवाभिधास्यते ॥ १७ ॥ बाण आराध्यगिरिशं लेभे तद्रणमुख्यताम् ॥ यत्पार्श्वे भगवानास्ते ह्यद्यापि पुरपालकः ॥ १८ ॥
मरुतश्च दितेः पुत्राश्चत्वारिंशन्नवाधिकाः ॥ त आसन्नप्रजाः सर्वे नीता इन्द्रेण सात्मताम् ॥ १९ ॥ ॥ राजोवाच ॥ कथं
त आसुरं भावमपोह्यौत्पत्तिकं गुरो ॥ इन्द्रेण प्रापिताः सात्म्यं किं तत्साधु कृतं हितैः ॥ २० ॥ इमे श्रद्धयते ब्रह्मनृषयो
हि मया सह ॥ परिज्ञानाय भगवंस्तन्नो व्याख्यातुमर्हसि ॥ २१ ॥ ॥ सूत उवाच ॥ तद्विष्णुरातस्य स बादरायणि-
र्वचो निशम्यादृतमल्पमर्थवत् ॥ सभाजयन्सन्निभृतेन चेतसा जगाद सत्रायण सर्वदर्शनः ॥ २२ ॥ ॥ श्रीशुक
उवाच ॥ हतपुत्रा दितिः शक्रपार्ष्णिग्राहेण विष्णुना ॥ मन्युना शोकदीप्तेन ज्वलन्ती पर्यचिन्तयत् ॥ २३ ॥ ॥

पुण्यकीर्त्यैः । यद्वा, अनुभाव्यते सद्भिः स्तूयत इत्यनुभावम् । सुश्लोक्यं यश इति शेषः ॥ १७ ॥ तस्य गणेषु मुख्यतां प्राधान्यम् ॥ १८ ॥ सात्मतां
समानरूपताम् ॥ १९ ॥ सात्म्यं देवत्वं प्रापिताः ॥ २० ॥ २१ ॥ आदृतं सादरम् । अल्पं मिताक्षरम् । अर्थवत् बह्वर्थयुक्तम् । सत्रमयनमाश्रयो यस्य हे
सत्रायण शौनक ॥ २२ ॥ शक्रस्य पार्ष्णिग्राहेण पृष्ठतः सहायेन ॥ २३ ॥ ॥ ॥ ॥

१ हे राजन् । २ जन्मेनैव दत्ता । ३ अगस्त्यायागस्य भोजयितुम् । ४ 'इल्वलः' इति प्रथमान्तः पाठः सुगमः । ५ 'बलिस्तस्याभवत्किल' इति पाठः । 'देव्याम्' इत्यपि पाठः
कचित् । ६ सन्निभृतेन आनन्दपूर्णेन । ७ अग्रिमव्याख्यातुरोवेन यद्वेत्यस्य स्थाने पाठान्तरे इत्यपेक्षितम् । तच्च 'तस्यानुभावं सुश्लोक्यम्' इत्येवंरूपम् ।

प्रातृहन्तारमिन्द्रं मारयित्वा सुखिनीं कदा स्यामिति चिन्तयामास दितिः । उल्लङ्घनं क्रूरम् । अक्लिन्नहृदयं कठिनचित्तम् ॥ २४ ॥ ननु राजा स्वदेहरक्षार्थ-
मन्वेपां घातं करोत्येव किमत्र चित्रं तत्राह—कृमीति । ईशः प्रभुरित्यभिहितस्यापि यस्य पूर्वेषां राज्ञां देहस्य मरणानन्तरं द्वित्रिदिनावस्थितस्य कृमय इति,
प्रादिभिर्भक्षितस्य तु विष्टेति, दग्धस्य भक्षेति च संज्ञा आसीत्तत्कृते तस्य देहस्यार्थं यो भूतेभ्यो द्रुहति स किं स्वार्थं वेद, न वेदेव । तत्र हेतुः—यतो भूतद्रो-
हान्निरयो भवति ॥ २५ ॥ इदं देहादिकं ध्रुवं नित्यमाशासानस्य मन्यमानस्यात उन्नद्धमुच्छृङ्खलं चेतो यस्य तस्येन्द्रस्य यो मदस्तस्य शोषकः पुत्रो मे येन
हेतुना भूयाद्भवेत् ॥ २६ ॥ भर्तुः प्रियाचरणमेवेति भावेन सा भर्तुः प्रियमसकृदाचचार ॥ २७ ॥ २८ ॥ विवशः स्त्रीपरतन्त्रः सन् बाढं तव मनोरथं पूरयि-

कदा नु भ्रातृहन्तारमिन्द्रियाराममुल्लङ्घनम् ॥ अक्लिन्नहृदयं पापं घातयित्वा शये सुखम् ॥ २४ ॥ कृमिविड्भस्मसंज्ञासी-
द्यस्येशाभिहितस्य च ॥ भूतध्रुक् तत्कृते स्वार्थं किं वेद निरयो यतः ॥ २५ ॥ आशासानस्य तस्येदं ध्रुवमुन्नद्धचेतसः ॥
मदशोषक इन्द्रस्य भूयाद्येन सुतो हि मे ॥ २६ ॥ इति भावेन सा भर्तुराचचारासकृत्प्रियम् ॥ शुश्रूषयानुरागेण प्रश्र-
येण दमेन च ॥ २७ ॥ भक्त्या परमया राजन्मनोजैर्वल्लुभाषितैः ॥ मनो जैग्राह भावज्ञा सुस्मितापाङ्गवीक्षणैः ॥ २८ ॥
एवं स्त्रिया जडीभूतो विद्वानपि विदग्धया ॥ बाढमित्याह विवशो न तच्चित्रं हि योषिति ॥ २९ ॥ विलोक्यैकान्तभू-
तानि भूतान्यादौ प्रजापतिः ॥ स्त्रियं चक्रे स्वदेहार्थं यया पुंसां मतिर्हता ॥ ३० ॥ एवं शुश्रूषितस्तात भगवान्कश्यपः
स्त्रिया ॥ प्रहस्य परमप्रीतो दितिमाहाभिनन्द्य च ॥ ३१ ॥ ॥ कश्यप उवाच ॥ वरं वरय वामोरु प्रीतस्तेऽहमनि-
न्दिते ॥ स्त्रिया भर्तरि सुप्रीते कः काम इह चागमः ॥ ३२ ॥ पतिरेव हि नारीणां दैवतं परमं स्मृतम् ॥ मानसः
सर्वभूतानां नासुदेवः श्रियः पतिः ॥ ३३ ॥ स एव देवतालिलङ्घैर्नामरूपविकल्पितैः ॥ इज्यते भगवान्पुम्भिः स्त्रीभिश्च
पतिरूपधृक् ॥ ३४ ॥ तस्मात्पतिव्रता नार्यः श्रेयस्कामाः सुमध्यमे ॥ यजन्तेऽनन्यभावेन पतिमात्मानमीश्वरम् ॥ ३५ ॥
सोऽहं त्वयार्चितो भद्रे ईदृग्भावेन भक्तितः ॥ तत्ते संपादये काममसतीनां सुदुर्लभम् ॥ ३६ ॥ ॥

प्यामीति यदाह तत्र चित्रम् ॥ २९ ॥ तत्र हेतुमाह—विलोक्येति । एकान्तभूतानि निःसङ्गानि मैथुनेन सृष्टिवृद्ध्यर्थं स्वदेहार्थमेव स्त्रियं चक्रे ॥ ३० ॥ एवं
स्त्रिया शुश्रूषितः सन् ॥ ३१ ॥ इह चकारात्परत्र च । अगमोऽप्राप्यः ॥ ३२ ॥ ननु परमेश्वरे सुप्रीते सर्वकामप्राप्तिरिति प्रसिद्धं तत्राह—पतिरेवेति । ननु
मनसि स्थितः श्रीवासुदेव एव लक्ष्मीपतिः परं दैवतमिति प्रसिद्धम् । सत्यम्, स एव स्वाधिकारेण रूपभेदैः पूज्यत इत्याह—मानस इति सार्धेन ॥ ३३ ॥
देवतालिलङ्घैर्मूर्तिभिरुपलक्षितः । तान्येवाह—नाम इन्द्रादि, रूपं वज्रहस्तत्वादि, तान्यां विविधं कल्पितैः ॥ ३४ ॥ ३५ ॥ ३६ ॥ ॥ ॥

इन्द्रहणं इन्द्रहन्तारम् । अमृत्युं मृत्युश्चन्यम् । येनेन्द्रेण विष्णुना सहायेन घातितौ ॥३७॥३८॥३९॥ स्वभावमनुवर्तमानाया योषितः कोऽतिक्रमोऽपराधः ॥ ४० ॥ स्वभावमेवाह द्वाभ्याम् । शरत्पद्मस्येवोत्सवो विकासो यस्मिन् । श्रवणे ध्रुवी तयोरमृतम् । क्षुरधारोपमं चित्तम् ॥ ४१ ॥ स्वाशिषात्मनां स्वार्थकामनयाऽऽत्मवत्प्रेषत्वेन प्रतीयमानानाम् ॥४२॥ तत्रेदमुपकल्पते योग्यं भवति । अयं भावः—वैष्णवं व्रतं तावदुपदेक्ष्यामि तेनैवास्याः शुद्धचित्तायाः इन्द्रं प्रति क्रोधो निवर्तित्यते । पुत्रस्त्वमर्त्यो भविष्यति । दीर्घकालत्वे च व्रतस्य कथंचिद्वैगुण्ये सतीन्द्रस्य वधोऽपि न भविष्यतीति ॥४३॥४४॥ हे भद्रे, अञ्जः यथावद्यदि

॥ दितिरुवाच ॥ वरदो यदि मे ब्रह्मन्पुत्रमिन्द्रहणं वृणे ॥ अमृत्युं मृतपुत्राहं येन मे घातितौ सुतौ ॥३७॥ निशम्य तद्वचो विप्रो विमनाः पर्यतप्यत ॥ अहो अधर्मः सुमहानद्य मे समुपस्थितः ॥३८॥ अहो अद्येन्द्रियारामो योषिन्मय्येह मायया ॥ गृहीतचेताः कृपणः पतिष्ये नरके ध्रुवम् ॥३९॥ कोऽतिक्रमोऽनुवर्तन्याः स्वभावमिह योषितः ॥ धिञ्चां बताबुधं स्वार्थं यदहं त्वजितेन्द्रियः ॥ ४० ॥ शरत्पद्मोत्सवं वक्रं वचश्च श्रवणामृतम् ॥ हृदयं क्षुरधारामं स्त्रीणां को वेद चेष्टितम् ॥४१॥ न हि कश्चित्प्रियः स्त्रीणामञ्जसा स्वाशिषात्मनाम् ॥ पतिं पुत्रं भ्रातरं वा घ्नन्त्यर्थे घातयन्ति च ॥ ४२ ॥ प्रतिश्रुतं ददामीति वचस्तन्न मृषा भवेत् ॥ वधं नार्हति चेन्द्रोऽपि तत्रेदमुपकल्पते ॥ ४३ ॥ इति संचिन्त्य भगवान्मारीचः कुरुनन्दन ॥ उवाच किंचित्कुपित आत्मानं च विगर्हयन् ॥ ४४ ॥ ॥ कश्यप उवाच ॥ पुत्रस्ते भविता भद्रे इन्द्रहा देवबान्धवः ॥ संवत्सरं व्रतमिदं यद्यञ्जो धारयिष्यसि ॥४५॥ ॥ दितिरुवाच ॥ धारयिष्ये व्रतं ब्रह्मन्ब्रूहि कार्याणि यानि मे ॥ यानि चेह निषिद्धानि न व्रतं घ्नन्ति यानि तु ॥४६॥ ॥ कश्यप उवाच ॥ न हिंस्याद्भूतजातानि न शपेन्नानृतं वदेत् ॥ न च्छिन्द्यान्नखरोमाणि न स्पृशेद्यदमङ्गलम् ॥ ४७ ॥ नाप्सु स्नायान्न कुप्येत न संभाषेत दुर्जनैः ॥ न वसीताधौतवासः स्त्रैजं च विधृतां क्वचित् ॥४८॥ नोच्छिष्टं चण्डिकान्नं च सामिषं वृषलाहृतम् ॥ भुञ्जीतोदक्यया दृष्टं पिबेदञ्जलिना त्वपः ॥४९॥ ॥ ॥

धारयिष्यसि तर्हीन्द्रहा भविष्यति । वैगुण्ये तु देवबान्धवो भविष्यति वैष्णवत्वाद्भूतस्य, कथंचिद्वैगुण्येऽपि सति सर्वथा वैकल्याभावात् ॥ ४५ ॥ कार्याण्यावश्यकानि । व्रतं यानि न घ्नन्ति नावश्यकानि नच निषिद्धानि किंत्वभ्यनुज्ञातानि । तानि सर्वाण्यपि ब्रूहि ॥ ४६ ॥ तत्रैकत्रिंशन्निषेधानाह—न हिंस्यादिति पञ्चभिः । न शपेन्नाक्रोशेत् । यदमङ्गलं कपालास्थ्यादिकं तन्न स्पृशेत् ॥ ४७ ॥ नाप्सु प्रविश्य स्नायात् । पूर्वं विधृतां स्त्रजं पुनर्न धारयेत् ॥ ४८ ॥ भोजने पञ्च निषेधानाह—नोच्छिष्टमिति । चण्डिकान्नं भद्रकाल्यै निवेदितं पिपीलिकादिदूषितं वा । अञ्जलिना त्वपो न पिबेत् ॥ ४९ ॥ ॥ ॥

१ 'यदहं लालितेन्द्रियः' इति वीर० पाठः । २ 'यान्युत' इति पाठः । ३ अत्र पूर्ववाक्यस्थानवः संबन्धः । 'स्त्रजं न विधृतां' इति पाठः । ४ 'चण्डिका स्नात्पिपीलिका' इत्यभिधानात् । गृहाद्बहिर्निर्गमे सप्त निषेधानाह—नोच्छिष्टेति । अनर्चिता मण्डनहीना । असंवीताऽप्रावृता ॥ ५० ॥ शयनेऽष्टौ निषेधानाह—नाधौतपादेति । नापराक्पश्चिमशिराः ॥ ५१ ॥ कार्याण्याह—धौतवासा इति द्वाभ्याम् । प्रातराशात् प्रथमभोजनात् ॥ ५२ ॥ वीरवतीर्जीवद्भर्तृकाः । आर्च्यं संपूज्य कोष्ठगतं कुक्ष्यन्तरगतम् ॥ ५३ ॥ पुंसवनं पुत्रोत्पत्तिकरम् । तुभ्यं तव ॥ ५४ ॥ ५५ ॥ ५६ ॥ ५७ ॥ हरिरिन्द्रो व्रतस्य चिद्रं प्रेषुः प्राप्नुमिच्छुः । जिह्वः कुटिलः

नोच्छिष्टास्पृष्टसलिला सन्ध्यायां मुक्तमूर्धजा ॥ अनर्चिताऽसंयतवाङ्मासंवीता बहिश्चरेत् ॥ ५० ॥ नाधौतपादाऽप्रयता नार्द्रपान्नो उदक्शिराः ॥ शयीत नापराङ्गन्यैर्न नम्रा न च सन्ध्ययोः ॥ ५१ ॥ धौतवासाः शुचिर्नित्यं सर्वमङ्गलसंयुता ॥ पूजयेत्प्रातराशात्प्राग्गोविप्रान् श्रियमच्युतम् ॥५२॥ स्त्रियो वीरवतीश्चाचैत्स्वगन्धबलिमण्डनैः ॥ पतिं चाचर्योपतिष्ठेत ध्यायेत्कोष्ठगतं च तम् ॥ ५३ ॥ सांवत्सरं पुंसवनं व्रतमेतदविष्णुतम् ॥ धारयिष्यसि चेत्तुभ्यं शक्रहा भविता सुतः ॥ ५४ ॥ बाढमित्यभिप्रेत्याथ दिती राजन्महामनाः ॥ काश्यपं गर्भमाधत्त व्रतं चाञ्जो दधार सा ॥५५॥ मातृष्वसुरभिप्रायमिन्द्र आज्ञाय मानद ॥ शुश्रूषणेनाश्रमस्थां दितिं पर्यचरत्कविः ॥ ५६ ॥ नित्यं वनात्सुमनसः फलमूलसमित्कुशान् ॥ पत्राङ्कुरमृदोऽपश्च काले काल उपाहरत् ॥५७॥ एवं तस्या व्रतस्थाया व्रतच्छिद्रं हरिर्नृप ॥ प्रेषुः पर्यचरञ्जिह्वो मृगहेव मृगाकृतिः ॥ ५८ ॥ नाध्यगच्छद्भ्रतच्छिद्रं तत्परोऽथ महीपते ॥ चिन्तां तीव्रां गतः शक्रः केन मे स्याच्छिवं त्विह ॥ ५९ ॥ एकदा सा तु सन्ध्यायामुच्छिष्टा व्रतकर्शिता ॥ अस्पृष्टवार्यधौताङ्घ्रिः सुष्वाप विधिमोहिता ॥ ६० ॥ लब्ध्वा तदन्तरं शक्रो निद्रापहतचेतसः ॥ दितेः प्रविष्ट उदरं योगेशो योगमायया ॥ ६१ ॥ चकर्त सप्तधा गर्भं वज्रेण कनकप्रभम् ॥ रुदन्तं सप्तधैकैकं मा रोदीरिति तान्पुनः ॥६२॥ ते तमूचुः पाठ्यमानाः सर्वे प्राञ्जलयो नृप ॥ नो जिघांससि किमिन्द्र भ्रातरो मरुतस्तव ॥६३॥ मा भैष्ट भ्रातरो मेह्यं यूयमित्याह कौशिकः ॥ अनन्यभावान्पार्षदानात्मनो मरुतां गणान् ॥ ६४ ॥ ॥ ॥

साधुवेषः । मृगहा लुब्धको यथा मृगवञ्चनाय मृगवेषो भवति तद्वत् ॥ ५८ ॥ केन मे शिवं स्यादिति चिन्तां प्राप्तः ॥ ५९ ॥ अस्पृष्टवारिश्चासावधौताङ्घ्रिश्च ॥ ६० ॥ निद्रापहतं चेतो यस्याः ॥ ६१ ॥ मा रोदीरित्युपलालयन्निव तान्पुनः सप्तधा चकर्त चिच्छेद ॥ ६२ ॥ ६३ ॥ कौशिक इन्द्रः । गणा-न्सप्त । 'सप्तगणा वै मरुतः' इति श्रुतेः ॥ ६४ ॥ ॥ ॥ ॥ ॥

१ स्वपतिमेव खोदरगतं ध्यायेत् । एतावता निषिद्धावश्यकयोः कथने अनिषिद्धानि अनावश्यकानि च कथितप्रायाण्येव । २ अग्रयता अपवित्रा । ३ अञ्जः यथावत् शीघ्रं वा । ४ मह्यं मम ।

॥ ६५ ॥ ६६ ॥ सजः सह ॥ ६७ ॥ ६८ ॥ ६९ ॥ ७० ॥ दित्वा निष्कपटमुक्ते सतीन्द्रोऽपि निष्कपटमेवाह—अम्बेति । लब्धमन्तरं येन । अर्थे एव बुद्धिरित्य ॥ ७१ ॥ ७२ ॥ ७३ ॥ अपि परं मोक्षमपि ॥ ७४ ॥ गुणस्पर्शं विषयभोगं बुधः को वृणीते । यद्यस्मान्नरकेऽपि विषयभोगः स्यात् ॥ ७५ ॥ महीयसि

न ममार दितेर्गर्भः श्रीनिवासानुकम्पया ॥ बहुधा कुलिशक्षुण्णो द्रौण्यत्वेण यथा भवान् ॥ ६५ ॥ सकृदिष्टादिपुरुषं पुरुषो याति साम्यताम् ॥ संवत्सरं किञ्चिदूनं दित्वा यद्हरिरर्चितः ॥ ६६ ॥ सजूरिन्द्रेण पञ्चाशदेवास्ते मरुतोऽभवन् ॥ व्यपोह्य मातृदोषं ते हरिणा सोमपाः कृताः ॥ ६७ ॥ दितिरुत्थाय ददृशे कुमाराननलप्रभान् ॥ इन्द्रेण सहितान्देवी पर्यतुष्यदनिन्दिता ॥ ६८ ॥ अथेन्द्रमाह ताताहमादित्यानां भयावहम् ॥ अपत्यमिच्छन्त्यचरं व्रतमेतत्सुदुष्करम् ॥ ६९ ॥ एकः संकल्पितः पुत्रः सप्त सप्ताभवन्कथम् ॥ यदि ते विदितं पुत्र सत्यं कथय मा मृषा ॥ ७० ॥ ॥ इन्द्र उवाच ॥ अम्ब तेऽहं व्यवसितमुपधार्यागतोऽन्तिकम् ॥ लब्धान्तरोऽच्छिदं गर्भमर्थबुद्धिर्न धर्मवित् ॥ ७१ ॥ कृतो मे सप्तधा गर्भ आसन्सप्त कुमारकाः ॥ तेऽपि चैकैकशो वृक्णाः सप्तधा नापि मग्निरे ॥ ७२ ॥ ततस्तत्परमाश्रयं वीक्ष्याध्यवसितं मया ॥ महापुरुषपूजायाः सिद्धिः काप्यानुषङ्गिणी ॥ ७३ ॥ आराधनं भगवत ईहमाना निराशिषः ॥ ये तु नेच्छन्त्यपि परं ते स्वार्थकुशलाः स्मृताः ॥ ७४ ॥ आराध्यात्मप्रदं देवं स्वात्मानं जगदीश्वरम् ॥ को वृणीते गुणस्पर्शं बुधः स्यान्नरकेऽपि यत् ॥ ७५ ॥ तदिदं मम दौर्जन्यं बालिशस्य महीयसि ॥ क्षन्तुमर्हसि मातस्त्वं दिष्ट्या गर्भो मृतोत्थितः ॥ ७६ ॥ ॥ श्रीशुक उवाच ॥ इन्द्रस्तयाऽभ्यनुज्ञातः शुद्धभावेन तुष्टया ॥ मरुद्भिः सह तां नत्वा जगाम त्रिदिवं प्रभुः ॥ ७७ ॥ एवं ते सर्वमाख्यातं यन्मां त्वं परिपृच्छसि ॥ मङ्गलं मरुतां जन्म किं भूयः कथयामि ते ॥ ७८ ॥ ॥ इति श्रीमद्भागवते महापुराणे षष्ठस्कन्धेऽष्टादशोऽध्यायः ॥ १८ ॥ ॥ ॥ ॥ राजोवाच ॥ व्रतं पुंसवनं ब्रह्मन्भवता यदुदीरितम् ॥ तस्य वेदितुमिच्छामि येन विष्णुः प्रसीदति ॥ १ ॥ ॥

महत्तमे । मृतः सन्नुत्थितः ॥ ७६ ॥ ७७ ॥ ७८ ॥ ॥ इति श्रीमद्भागवते महापुराणे षष्ठस्कन्धे भा० दी० टीकायामष्टादशोऽध्यायः ॥ १८ ॥ ॥ ॥ ॥ ऊनर्विशे तु यत्रोक्तं कथयेन दितेर्गर्भम् ॥ तदेव विदितं लोकहिताय हरितोषणम् ॥ १ ॥ तस्य प्रकारमिति शेषः ॥ १ ॥ ॥ ॥ ॥

१ समशब्दाश्चतुर्वर्णीदित्वात्स्वार्थे ध्यन्ति तदन्तात्तल्ल । समानरूपतामित्यर्थः । 'सात्मताम्' इति चक्र० पाठः ।

मार्गशिरे मासे शुक्लपक्षे । आदितः प्रतिपदि ॥ २ ॥ अनुमन्त्र्य पृष्ट्वा । शुक्ला दन्ता यस्याः सा शुक्लदती धौतदन्ता । अलंकृता सती पूजयेत् ॥ ३ ॥ आदौ तावन्नमस्कारमत्रानाह त्रिभिः । तुभ्यमलं पर्याप्तमेव सर्वं न किञ्चिदन्यैः कृत्यमस्ति, अतः केवलं ते तुभ्यं नमोऽस्तु । पर्याप्तौ हेतवः—निरपेक्षाय हे पूर्णकाम, महाविभूतिपतये लक्ष्मीपतये । सकलाः सिद्धयोऽणिमाद्या यस्मिन्स्तस्यै ॥ ४ ॥ भो ईश, यथा यथावत् । त्वं कृपादिभिर्जुष्टः । अन्यैश्च सत्यसंकल्पत्वादिभिः

॥ श्रीशुक उवाच ॥ शुक्ले मार्गशिरे पक्षे योषिद्भर्तुर्नुज्ञया ॥ आरभेत व्रतमिदं सार्वकामिकमादितः ॥ २ ॥ निशम्य मरुतां जन्म ब्राह्मणाननुमन्त्र्य च ॥ स्नात्वा शुक्लदती शुक्ले वसीतालंकृताम्बरे ॥ पूजयेत्प्रातराशात्प्राग्भगवन्तं श्रिया सह ॥ ३ ॥ अलं ते निरपेक्षाय पूर्णकाम नमोऽस्तु ते ॥ महाविभूतिपतये नमः सकलसिद्धये ॥ ४ ॥ यथा त्वं कृपया भूत्या तेजसा महिनौजसा ॥ जुष्ट ईश गुणैः सर्वैस्ततोऽसि भगवान्प्रभुः ॥ ५ ॥ विष्णुपत्नि महामाये महापुरुषलक्षणे ॥ प्रीयेथा मे महाभागे लोकमातर्नमोऽस्तु ते ॥ ६ ॥ ॐ नमो भगवते महापुरुषाय महानुभावाय महाविभूतिपतये सहमहाविभूतिभिर्बलिमुपहराणीति ॥ अनेनाहरहर्मन्त्रेण विष्णोरावाहनाध्यर्घ्यपाद्योपस्पर्शनस्नानवासउपवीतविभूषणगन्धपुष्पधूपदीपोपहाराद्युपचारांश्च समाहित उपाहरेत् ॥ ७ ॥ हविःशेषं तु जुहुयादनले द्वादशाहुतीः ॥ ८ ॥ ॐ नमो भगवते महापुरुषाय महाविभूतिपतये स्वाहेति ॥ ८ ॥ श्रियं विष्णुं च वरदावाशिषां प्रभवाबुभौ ॥ भक्त्या संपूजयेन्नित्यं यदीच्छेत्सर्वसम्पदः ॥ ९ ॥ प्रणमेद्वण्डवद्भूमौ भक्तिप्रह्वेण चेतसा ॥ दशवारं जपेन्मन्त्रं ततः स्तोत्रमुदीरयेत् ॥ १० ॥ युवां तु विश्वस्य विभू जगतः कारणं परम् ॥ इयं हि प्रकृतिः सूक्ष्मा मायाशक्तिर्दुःखस्या ॥ ११ ॥ तस्या अधीश्वरः साक्षात्त्वमेव पुरुषः परः ॥ त्वं सर्वयज्ञ इज्येयं क्रियेयं फलभुग्भवान् ॥ १२ ॥ गुणव्यक्तिरियं देवी व्यञ्जको गुणभुग्भवान् ॥ त्वं हि सर्वशरीर्यात्मा श्रीः शरीरेन्द्रियाशया ॥ नामरूपे भगवती प्रत्ययस्त्वमपाश्रयः ॥ १३ ॥ यथा युवां त्रिलोकस्य वरदौ परमेष्ठिनौ ॥ तथा म उत्तमश्लोक सन्तु सत्या महाशिषः ॥ १४ ॥

सर्वगुणैः । ततस्तस्मात् ॥ ५ ॥ महापुरुषस्य परमेश्वरस्येव लक्षणानि निरपेक्षत्वादीनि यस्यास्तस्याः संबोधनम् ॥ ६ ॥ पूजामन्त्रमाह—ॐ नम इति ॥ ७ ॥ हविःशेषमुपहारावशिष्टम् । होममन्त्रं दर्शयति—ओमिति ॥ ८ ॥ प्रकर्षेण भवन्त्याभ्यामिति प्रभवौ ॥ ९ ॥ १० ॥ ११ ॥ इज्या यज्ञाभिनिवर्तकः पुरुषव्यापारो भावनारव्यः । क्रिया लौकिकी ॥ १२ ॥ प्रत्ययो नामरूपयोः प्रकाशकः । अपाश्रयस्तयोराधारः ॥ १३ ॥ १४ ॥ ॥

१ 'प्रिये धामे' इति पाठः । तत्र सर्वलोकसंपदाश्रयभूते इत्यर्थः । २ 'समाहितोपाहरेत्' इति पाठः ।

॥ १५ ॥ १६ ॥ महापुरुषचेतसा ईश्वरबुद्धोपनमेद्भजेत् । पतिश्च स्वयं प्रेमशीलः सन् पत्न्याः कर्माणि विभृयात् । तदनुकूलो भवेदित्यर्थः ॥ १७ ॥ यतो दम्पत्योर्मध्ये एकतरेण कृतमुभयोरपि भवति ॥ १८ ॥ न विहन्यान्न विच्छिन्द्यात् ॥ १९ ॥ २० ॥ द्वादशमासानित्युक्ते कदाचित्तन्मध्ये मलमासे सति तेन सह द्वादश संख्यायां सत्यां शुद्धस्यैकस्य त्यागः स्यात् । हायनमित्युक्ते तन्मध्यपतितस्य तस्यापि प्रसङ्गः स्यात् । तर्दुर्भयं वारयितुमुभयमुक्तम् ।

इत्यभिपूय वरदं श्रीनिवासं श्रिया सह ॥ तन्निःसार्योपहरणं दत्त्वाचमनमर्चयेत् ॥ १५ ॥ ततः स्तुवीत स्तोत्रेण भक्तिप्रह्वेण चेतसा ॥ यज्ञोच्छिष्टमवघ्राय पुनरभ्यर्चयेद्धरिम् ॥ १६ ॥ पतिं च परया भक्त्या महापुरुषचेतसा ॥ प्रियैस्तैस्तैरुपनमेत्प्रेमशीलः स्वयं पतिः ॥ विभृयात्सर्वकर्माणि पत्न्या उच्चावचानि च ॥ १७ ॥ कृतमेकतरेणापि दम्पत्योरुभयोरपि ॥ पत्न्यां कुर्यादनर्हायां पतिरेतत्समाहितः ॥ १८ ॥ विष्णोर्ब्रतमिदं विभ्रन्न विहन्यात्कथंचन ॥ विप्रान्निब्यो वीरवतीः स्रग्गन्धबलिमण्डनैः ॥ अर्चेदहरहर्भक्त्या देवं नियममास्थितः ॥ १९ ॥ उद्वास्य देवं स्वे धाम्नि तन्निवेदितमग्रतः ॥ अद्यादात्मविशुद्ध्यर्थं सर्वकामर्द्धये तथा ॥ २० ॥ एतेन पूजाविधिना मासान्द्वादश हायनम् ॥ नीत्वाऽथोपचरेत्साध्वी कार्तिके चरमेऽहनि ॥ २१ ॥ श्वोभूतेऽप उपस्पृश्य कृष्णमभ्यर्च्य पूर्ववत् ॥ पयःशृतेन जुहु-
याच्चरुणा सह सर्पिषा ॥ पाकयज्ञविधानेन द्वादशैवाहुतीः पतिः ॥ २२ ॥ आशिषः शिरसादाय द्विजैः प्रीतैः समी-
रिताः ॥ प्रणम्य शिरसा भक्त्या भुञ्जीत तदनुज्ञया ॥ २३ ॥ आचार्यमग्रतः कृत्वा वाग्यतः सह बन्धुभिः ॥ दद्या-
त्पत्न्यै चरोः शेषं सुप्रजास्त्वं सुसौभगम् ॥ २४ ॥ एतच्चरित्वा विधिवद्भतं विभोरभीप्सितार्थं लभते पुमानिह ॥ स्त्री त्वेतदास्थाय लभेत सौभगं श्रियं प्रजां जीवपतिं यशो गृहम् ॥ २५ ॥ कन्या च विन्देत समग्रलक्षणं वरं त्ववीरा हतकिल्बिषा गतिम् ॥ मृतप्रजा जीवसुता धनेश्वरी सुदुर्भगा सुभगा रूपमग्न्यम् ॥ २६ ॥ ॥

उपचरेदुपवसेत् ॥ २१ ॥ श्वोभूते प्रभाते सति । पयसि शृतेन पक्वेन । पाकयज्ञविधानेन पार्वणस्थालीपाकविधानेन ॥ २२ ॥ २३ ॥ सुप्रजास्त्वं सत्पुत्रत्व-
मित्यर्थः । तद्यतस्तं शेषम् ॥ २४ ॥ २५ ॥ अवीरा विधेवा । धनेश्वरी सत्यपि या सुदुर्भगा सा सुभगा भवति ॥ २६ ॥ ॥ ॥

१ यस्मिन्वर्षेऽधिको न स्यात्तस्मिन्वर्षे इत्यर्थः । द्वादशमासयुक्ते हायनं मलमासयुक्तहायनव्यतिरिक्तमित्यर्थः सिद्धां ० । २ तदुपहरणं नैवेद्यं निःसार्य पूजादिद्रव्यमपनीय । ३ द्वावि-
ंशतिश्लोकोत्तरं 'ब्राह्मणान्भोजयेद्भक्त्या साध्वनैर्द्वादशात्मवित् । तेभ्यो दद्यात्तिलान् राजन् सोदपात्रान्गुडान्वितान् ॥' इत्यधिकं वीर० विज्ञ० पाठे । ४ शोभनं सौभगं यस्मात्तस्मिन् चरु-
शेषविशेषणम् । ५ यत्तच्छब्दाध्याहारेण यतः सत्पुत्रत्वं भवति तं शेषमित्यर्थः । 'अवीरा निष्पतिसुता' इत्यमरात् पतिपुत्ररहिता ज्ञेया ।

य आमयावी रोगी स विरुजा विशिष्टया रुजा विमुच्यते । इन्द्रियैः सहितं कल्पं देहं च विन्देदिति शेषः । पठन्त्यो वर्तेत तस्य पितृणां देवतानां चानन्ता
तृप्तिर्भवतीत्यर्थः ॥ २७ ॥ उपसंहरति—राजन्निति । महत्पुण्यं जन्म महद्भतं च ॥ २८ ॥ षष्ठस्कन्धनिगूढार्थपदभावार्थदीपिका ॥ सद्भिरासेव्यतामेषा
विन्देद्विरूपा विरुजा विमुच्यते य आमयावीन्द्रियकल्पदेहम् ॥ एतत्पठन्नाभ्युदये च कर्मण्यनन्ततृप्तिः पितृदे-
वतानाम् ॥ २७ ॥ तुष्टाः प्रयच्छन्ति समस्तकामान्होमावसाने हुतभुक् श्रीहरिश्च ॥ राजन्महन्मरुतां जन्म
पुण्यं दितेर्ब्रतं चाभिहितं महत्ते ॥ २८ ॥ ॥ इति श्रीमद्भागवते महापुराणे षष्ठादशसाहस्र्यां वैयासिक्यां
पारमहंस्यां संहितायां षष्ठस्कन्धे पुंसवनव्रतकथनं नामैकोनविंशोऽध्यायः ॥ १९ ॥ ॥ ६४ ॥ ॥

॥ समाप्तोऽयं षष्ठः स्कन्धः ॥

यतिश्रीधरनिर्मिता ॥ १ ॥ इति श्रीमद्भागवते महापुराणे षष्ठस्कन्धे श्रीधरस्वामिविरचितायां भावार्थदीपिकायां टीकायां एकोनविंशोऽध्यायः ॥ १९ ॥
॥ समाप्तोऽयं षष्ठः स्कन्धः ॥ ६ ॥



सप्तमः स्कन्धः

श्रीगणेशाय नमः ॥ ॥ स्वभक्तपक्षपातेन तद्विपक्षविदारणम् ॥ नृसिंहमद्धृतं बन्दे परमानन्दविग्रहम् ॥ १ ॥ ऊतिः पञ्चदशाध्यायैः सप्तमे वर्ण्यतेऽधुना ॥ ऊतिश्च वासना प्रोक्ता तत्तत्कर्मानुसारिणी ॥ २ ॥ अशुभा च शुभा चेति द्विधा सा हेतुभेदतः ॥ अशुभा महतां कोपाच्छुभा महदनुग्रहात् ॥ ३ ॥ हरेर्द्वारपथोर्य-
द्वैकुण्ठे वसतेरपि ॥ चतुःसनरुपा विष्णुद्वेषाद्यशुभवासना ॥ ४ ॥ यथा च दैत्यगर्भेऽपि प्रहादस्य सतः स्थिरा ॥ नारदानुग्रहादास विष्णौ सद्भक्तिवासना ॥ ५ ॥
स्वभक्तं च सदा विष्णुर्द्विषन्तमपि रक्षति ॥ तृतीयेऽथ भवेद्वास्थावकरोदात्मसात्पुनः ॥ ६ ॥ अतो मनीषिणा यत्नः कार्यो महदनुग्रहे ॥ इत्येतदर्थमृतीनामत्र लक्ष-
णमुच्यते ॥ ७ ॥ तत्रादौ दशभिर्दैत्यतत्पुत्रमतिभेदतः ॥ महत्कोपानुकम्पोत्थवासना भेद उच्यते ॥ ८ ॥ सद्वासना च युज्येत कर्मभिः शुद्धचेतसः ॥ परैस्तु पञ्चभि-
स्तस्मात्क्रियते धर्मेनिर्णयः ॥ ९ ॥ तत्र तु प्रथमेऽध्याये हिरण्यकशिपोः सुते ॥ विष्णुभक्ते विरोधस्तु विप्रशापज ईर्यते ॥ १० ॥ यदुक्तं पूर्वस्कन्धान्ते 'हृत्पुत्रा दितिः

॥ श्रीगोपालकृष्णाय नमः ॥ ॥ राजोवाच ॥ समः प्रियः सुहृद्ब्रह्मभूतानां भगवान्स्वयम् ॥ इन्द्रस्यार्थे कथं दैत्यान-
वधीद्विषमो यथा ॥ १ ॥ नह्यस्यार्थः सुरगणैः साक्षान्निःश्रेयसात्मनः ॥ नैवासुरेभ्यो विद्वेषो नोद्वेगश्चागुणस्य हि ॥ २ ॥
इति नः सुमहाभाग नारायणगुणान्प्रति ॥ संशयः सुमहान् जातस्तद्वाञ्छेतुमर्हति ॥ ३ ॥ ॥ श्रीशुक उवाच ॥
साधु पृष्टं महाराज हरेश्चरितमद्भुतम् ॥ यत्र भागवतमाहात्म्यं भगवद्भक्तिवर्धनम् ॥ ४ ॥ गीयते परमं पुण्यमृषिभिर्ना-
रदादिभिः ॥ नत्वा कृष्णाय मुनये कथयिष्ये हरेः कथाम् ॥ ५ ॥ (जिह्वां लब्ध्वापि यो विष्णुं कीर्तनीयं न कीर्तयेत् ॥
लब्ध्वापि मोक्षनिःश्रेणीं स नारोहति दुर्मतिः ॥ १ ॥ तस्माद्गोविन्दमाहात्म्यमानन्दरससुन्दरम् ॥ शृणुयात्कीर्तयेन्नित्यं
स कृतार्थो न संशयः ॥ २ ॥ तस्माद्धीमन्कथां पुण्यां गोविन्दचरिताञ्चिताम् ॥ महापुण्यप्रदां यस्माच्छृणुष्व नृपस-
त्तम ॥ ३ ॥) निर्गुणोऽपि ह्यजोऽव्यक्तो भगवान्प्रकृतेः परः ॥ स्वमायागुणमाविश्य बाध्यबाधकतां गतः ॥ ६ ॥

श्रुत्वा पार्श्वग्राहेण विष्णुना ॥ मय्युना शोकदीप्तेन ज्वलन्ती पर्यचिन्तयत् ॥' इति तच्छ्रुत्वा विस्मितः परीक्षितपृच्छति—सम इति त्रिभिः । नहि समस्य सुहृदश्च
वैषम्यं नामास्ति । नच प्रियस्य प्रीतिकर्तृषु वैषम्यं युक्तमित्यर्थः ॥ १ ॥ किंच यस्य यैः प्रयोजनं सिध्यति स तत्पक्षपाती भवति, येभ्यो विभेति तान्द्वेषेण हन्ति
ननु तदत्रास्तीत्याह—नहीति । निःश्रेयसं परमानन्द एव आत्मा स्वरूपं यस्य । असुरेभ्यश्चोद्वेगो भयं नास्ति । अतो विद्वेषोऽपि नास्त्येव । तत्र हेतुः—अगु-
णसेति । गुणाधीनौ प्रीतिद्वेषावित्यर्थः ॥ २ ॥ श्रीनारायणस्य गुणाननुग्रहनिग्रहादीन् प्रति । तत्तं संशयम् ॥ ३ ॥ भागवतस्य प्रहादस्य माहात्म्यं गीयते इति संबन्धः
॥ ४ ॥ कृष्णाय व्यासाय । कृष्णं मुनिं नत्वेत्यर्थः ॥ ५ ॥ यस्मात्प्रकृतेः परः । अतो निर्गुणः । अत एवाजः । अत एवाव्यक्तो रागद्वेषादिनिमित्तभूतदेहेन्द्रियादिरहितः ।
सोऽपि स्वमायागुणं सत्त्वादिकमाविश्याधिष्ठाय बाध्यन्प्रति । यद्वा देवासुराणां परस्परं या बाध्यबाधकता तां गतः प्रासः । तत्र हेतुर्जात इत्यर्थः ॥ ६ ॥

१ 'विष्णोः' इति पाठः । २ 'दैत्याववधीत्' इति पाठः । ३ विषमो यथा विषम इव विषमत्वमुपलक्षणं अप्रिय इवासुहृदिवेति चेति । ४ अत्राक्षराधिक्यमार्पम् । 'यद्वागवतमाहा-
त्म्यं' इति पाठः । ५ एतच्छ्लोकत्रयं व्याख्यारहितमधिकं वीर० पाठे । ६ तत् विष्णोरिन्द्रपक्षपातित्वम् । ७ बाध्यान्प्रति बाधकतां गत इत्यर्थः ।

तत्र गुणानां स्वीयत्वे सति प्राकृतपुरुषवद्विषमः स्यात्तनु नास्तीत्याह—सत्त्वमिति । ननु स्वेच्छया गुणाधिष्ठानेनापि पक्षपातवैषम्यं स्यादेव, न । तस्य काल-
कृतत्वादित्याह—न तेषामिति सार्धेन । उल्लासो वृद्धिः ॥ ७ ॥ सत्त्वस्य जयकाले देवादीनृषींश्चाभजत् । तत्तद्देहं प्रविश्य वर्धयतीत्यर्थः । रजसो जयकालेऽसुरान् ।
तमसो जयकाले यक्षरक्षांसि । तस्य कालस्यानुगुणः सन् ॥ ८ ॥ समस्यापि निमित्तभेदेन वैषम्ये दृष्टान्तः—ज्योतिरादिरिव । ज्योतिरिभ्रियथा काष्ठादिषु । जलं यथा
पात्रेषु । आकाशो यथा घटादिषु । तथा भगवान्नानारूप आभाति । ननु तर्हि तद्देव विवेकेन किं न प्रतीयते तत्राह—संघातात्सुरादिदेहान्न विविच्यते न पृथक्
प्रतीयते । तर्हि तान्भजतीति कुतो ज्ञायते तत्राह—विदन्तीति । आत्मस्थं परमात्मानं कवयो निपुणाः मथित्वा कार्यदर्शनलिङ्गेन विचार्य जानन्ति । अन्ततः
स्वभावकालकर्मादिवादनियेधेन । विदन्तीति पाठे लाभोऽपि ज्ञानमेव । अत्रापि ज्योतिरादिरिवेति द्रष्टव्यम् । यथा सूर्यकान्तादौ दाहदर्शनाज्योतिर्ज्ञायते । यथा
च गन्धदर्शनाद्वायुरित्यादि ॥ ९ ॥ तदेवं मायागुणवशेनैतद्वैषम्यं न स्वाभाविकमित्युक्तम्, तर्हि गुणपारतन्त्र्यादनीश्वरत्वमाशङ्क्याह—यदा आत्मनो जीवस्य भोगाय

सत्त्वं रजस्तम इति प्रकृतेर्नात्मनो गुणाः ॥ न तेषां युगपद्राजन् हास उल्लास एव वा ॥ ७ ॥ जयकाले तु सत्त्वस्य देवर्षीन्
रजसोऽसुरान् ॥ तमसो यक्षरक्षांसि तत्कालानुगुणोऽभजत् ॥ ८ ॥ ज्योतिरादिरिवाभाति संघातान्न विविच्यते ॥ विदन्त्या-
त्मानमात्मस्थं मथित्वा कवयोऽन्ततः ॥ ९ ॥ यदा सिंशुः पुर आत्मनः परो रजः सृजत्येष पृथक् स्वमायया ॥ सत्त्वं
विचित्रासु रिरंसुरीश्वरः शयिष्यमाणस्तम ईरयत्यसौ ॥ १० ॥ कालं चरन्तं सृजतीश आश्रयं प्रधानपुंभ्यां नरदेव
सत्यकृत् ॥ य एष राजन्नपि काल ईशिता सत्त्वं सुरानीकमिवैधयत्यतः ॥ तत्प्रत्यनीकानसुरान्सुरप्रियो रजस्तमस्कान्प्र-
मिणोत्युरुश्रवाः ॥ ११ ॥ अत्रैवोदाहृतः पूर्वमितिहासः सुरर्षिणा ॥ प्रीत्या महाकृतौ राजन्पृच्छतेऽजातशत्रवे ॥ १२ ॥

पुरः शरीराणि परः परमेश्वरः सिंशुर्भवति तदा साम्येन स्थितं रजः पृथक् सृजति । विचित्रासु तासु पूर्णं रिरंसुः क्रीडितुमिच्छुर्यदा सत्त्वं तदा पृथक् सृजति ।
शयिष्यमाणः संहरिष्यन्त्यदा तदा तमः पृथगीरयति प्रेरयति, आधिक्यं नयतीत्यर्थः ॥ १० ॥ यदा सिंशुरित्यादिनिर्देशाल्पतां कालपारतन्त्र्यं वारयन् प्रधान-
पुरुषपारतन्त्र्यमपि वारयति—कालमिति । हे नरदेव, प्रधानपुंभ्यां निमित्तभूताभ्यां सत्यकृदमोघकर्ता ईशस्तयोः सहकारित्वेनाश्रयभूतं चरन्तं वर्तमानं कालं
स्वयमेव सृजति । स्वच्छेष्टारूपत्वात्कालस्य न तत्पारतन्त्र्यमित्यर्थः । तथापि प्रस्तुते किमायातं तत्राह—य एष कालः सत्त्वमेधयति वर्धयत्यतो हेतोरीशिताऽपी-
श्वरोऽपि सत्त्वप्रधानं सुरानीकं देवसमूहमेधयतीव । तत्प्रत्यनीकानसुरान्सुरप्रतिपक्षान् प्रमिणोति हिनस्ति चेत्यन्वयः । उरु प्रभूतं श्रवः कीर्तित्वस्य सः ।
कालशक्तिश्रुतिगुणगतवैषम्यमिह सन्निधिमन्त्रेण तदधिष्ठातरि स्फुरतीति प्रकरणार्थः ॥ ११ ॥ तदानीं तयोर्न सुरपक्षपातेन बधः किंतु ब्रह्मशापेनासुरी-
योर्नि प्राप्तोरनुग्रहार्थ एवेति वक्तुमितिहासमुपक्षिपति—अत्रैवेति । अत्र द्वेषादिरहितस्यापि दैत्यवधे नारदेनेतिहासः प्रस्तावितः ॥ १२ ॥ ॥

१ जलं यथा भूमिविशेषतः । उक्तं च—'भूभागसंयोगभवं यथा स्थान्मष्टं जलं क्षारमथाविलं च ॥ मायाप्रसङ्गात्पुरुषस्तथात्मा सत्त्वादिभेदत्रयभावयुक्तः' इत्यधिकं टीकायां कचित् ।
२ ज्योतिःशब्देन घृतं यथा पयोदध्यादिषु इति वीर० । ३ संघातात् भोक्तृभोग्यदेहविलक्षणतया भोक्तृभोग्यनियन्तृपदार्थानभिज्ञैर्न ज्ञायते इति सिद्धां० । ४ 'उन्नाह' इति पाठः । ५ अत्र
'स तत्र तत्रोभयसिद्धिमायुयालिङ्गात्मनो लिङ्गगुणाश्च सन्ति' इति विज० अधिकम् । ६ रिरंसुः शिष्टपालनलक्षणं रमणं चिकीर्षुः ।

चेदिभूभुजः शिशुपालस्य ॥ १३ ॥ १४ ॥ एकान्तभक्तानामपि दुर्लभा प्राप्तिर्विद्विषो जातेत्येतदत्यद्भुतं हि ॥ १५ ॥ तस्य तु वेनवन्नरकपात एवोचित इत्याह—भगवन्नन्दयेति । तमसि नरके ॥ १६ ॥ दमघोषस्य सुतः शिशुपालः । कलभाषणाद्वात्यकोमलभाषणमारभ्य । संप्रत्यधुनाप्यमर्षी क्रोधी मत्सरी वा ॥ १७ ॥ श्वित्रः श्वेतकुष्ठम् ॥ १८ ॥ दुरवग्राहं दुष्प्रापं धाम स्वरूपं यस्य तस्मिन् लयं सायुज्यमीयतुर्जगमत् । अभूतस्यापि दन्तवक्रलयस्य तज्जातकप्रामाण्येन सिद्धवन्निरदेशः ॥ १९ ॥ एतदद्भुततममत एतत्प्रति मे धीर्भ्राम्यति । भगवान् सर्वज्ञस्त्वं ब्रूहि ॥ २० ॥ आभाष्य संबोध्य । सीदन्ति निषीदन्त्यस्यामिति सद् सभा तस्याः सदः सदसः शृण्वत्याः सत्याः कथाः प्राहेत्यन्वयः ॥ २१ ॥ अहो भगवन्नन्दकस्य नरकपातेन भाव्यमिति वदतस्तव कोऽभिप्रायः । भगवत्पीडाकरत्वेन वा तदभावेऽपि

दृष्ट्वा महाद्भुतं राजा राजसूये महाक्रतौ ॥ वासुदेवे भगवति सायुज्यं चेदिभूभुजः ॥ १३ ॥ तत्रासीनं सुरक्रपिं राजा पाण्डुसुतः क्रतौ ॥ पप्रच्छ विस्मितमना मुनीनां शृण्वतामिदम् ॥ १४ ॥ युधिष्ठिर उवाच ॥ अहो अत्यद्भुतं ह्येतद्दुर्लभैकान्तिनामपि ॥ वासुदेवे परे तत्त्वे प्राप्तिश्चैद्यस्य विद्विषः ॥ १५ ॥ एतद्वेदितुमिच्छामः सर्व एव वयं मुने ॥ भगवन्नन्दया वेनो द्विजैस्तमसि पातितः ॥ १६ ॥ दमघोषसुतः पाप आरभ्य कलभाषणात् ॥ संप्रत्यमर्षी गोविन्दे दन्तवक्रश्च दुर्मतिः ॥ १७ ॥ शपतो रसकृद्विष्णुं यद्ब्रह्म परमव्ययम् ॥ श्वित्रो न जातो जिह्वायां नान्धं विविशतुस्तमः ॥ १८ ॥ कथं तस्मिन्भगवति दुरवग्राहधामनि ॥ पश्यतां सर्वलोकानां लयमीयतुरञ्जसा ॥ १९ ॥ एतद्भ्राम्यति मे बुद्धिर्दीर्घार्चिरिव वायुना ॥ ब्रूहेतदद्भुततमं भगवांस्तत्र कारणम् ॥ २० ॥ श्रीशुक उवाच ॥ राज्ञस्तद्वच आकर्ण्य नारदो भगवानृषिः ॥ तुष्टः प्राह तमाभाष्य शृण्वत्यास्तत्सदः कथाः ॥ २१ ॥ नारद उवाच ॥ निन्दनस्तवसत्कारन्यङ्कारार्थं कलेवरम् ॥ प्रधानपरयो राजन्नविवेकेन कल्पितम् ॥ २२ ॥ हिंसा तदभिमानेन दण्डपारुष्ययोर्यथा ॥ वैषम्यमिह भूतानां ममाहमिति पार्थिव ॥ २३ ॥ यन्निबद्धोऽभिमानोऽयं तद्वधात्प्राणिनां वधः ॥ तथा न यस्य कैवल्यादभिमानोऽखिलात्मनः ॥ परस्य दमकर्तुर्हि हिंसा केनास्य कल्प्यते ॥ २४ ॥

सुरापानादिवन्निषिद्धनिन्द्याचरणाद्वा तत्र तावद्देहाभिमानकृतनिन्दादिनिमित्तत्वात्पीडादीनां भगवतश्च तदभावान्न पीडाशङ्कास्तीत्याह—निन्दनेति सार्धैस्त्रिभिः । निन्दनं दोषकीर्तनम् । न्यङ्कारस्त्रिस्कारः । निन्दास्तुत्यादिज्ञानार्थं प्रधानपुरुषयोरविवेकेन कलेवरं कल्पितं रचितम् ॥ २२ ॥ तदभिमानेन भूतानां यथा ममाहमिति वैषम्यं तत्कृतं हिंसादिकं च भवति तथा न यस्येत्युत्तरेणान्वयः । दण्डस्ताडनं पारुष्यं निन्दा तयोर्हेतुभूतयोर्हिंसा पीडा च भवति ॥ २३ ॥ यस्मिन्निबद्धोऽयमभिमानस्तस्य देहस्य वधाद्वधश्च यथा तथा यस्याभिमानो नास्ति । अतोऽस्य परमेश्वरस्य हिंसा केन हेतुना कल्प्यते न केनापीति । अभिमानाभावे हेतुः—कैवल्यादद्वितीयत्वेनाभिमानव्याभावात् । वैषम्याभावे हेतुः—अखिलात्मनः सर्वात्मन इति । तर्हि किमिति हन्ति दैत्यांस्तत्राह—परस्य दमकर्तुः हितार्थं दण्डं करोतीत्यर्थः ॥ २४ ॥

१ एकान्तिनां निष्परिग्रहाणामपि । २ अन्धं तमः नरकम् । ३ 'दुरवग्राहधामनि' इति वीर० विज० पाठः । ४ तत्र लये । 'भगवानत्र' इति वीर० पाठः । ५ निन्दनस्तवौ वाचिकौ दोषगुणौ, सत्कारन्यङ्कारौ कायिकौ मानसौ च तदर्थं इति चक्र० ।

यस्माद्भगवतो निन्दादिकृतवैषम्यं नास्ति तस्माद्येन केनाप्युपायेन ध्यायतस्तेनैव ध्यानेन निन्दादिकृतपापस्यापि नाशात्सायुज्यं युक्तमित्याशयेनाह—तस्मादिति सप्तभिः । निर्वैरेण नास्ति वैरं केनापि यस्मिन्नेन भक्तियोगेनेत्यर्थः । युज्यान्मन इति शेषः । यस्मादेतैरुपायैः पृथङ्नेक्षते ॥ २५ ॥ तेष्वापि वैरानुबन्धः श्रेष्ठ इत्याह—यथेति । न तथा भक्तियोगेनापि ॥ २६ ॥ अत्र दृष्टान्तः—कीटः पेशस्कृता भ्रमरेण । संरम्भो द्वेषो भयं च स एव योगस्तेन ॥ २७ ॥ वैरेण यानुचिन्ता चिन्तनं तयैव पूतः पाप्मा येषां ते तं प्रापुः ॥ २८ ॥ तदर्थं कामादिनिमित्तं पापं हित्वा ॥ २९ ॥ तानाह—गोप्य इति ॥ ३० ॥ तर्हि वेनः किमिति नरके पातितः । तीव्रध्यानाभावात्पापमेव तस्य फलितमित्याह—कतमोऽपीति । पुरुषं श्रीहरिं प्रति । पुरुषे पुरुषस्य कामासंभवाद्भयादिभिश्चिन्तयतां पञ्चानां मध्ये वेनो न कतमोऽपीत्युक्तम् ।

तस्माद्वैरानुबन्धेन निर्वैरेण भयेन वा ॥ स्नेहात्कामेन वा युज्यात्कथंचिन्नेक्षते पृथक् ॥ २५ ॥ यथा वैरानुबन्धेन मर्त्यस्तन्मयतामियात् ॥ न तथा भक्तियोगेन इति मे निश्चिता मतिः ॥ २६ ॥ कीटः पेशस्कृता रुद्धः कुड्यायां तमनुस्सरन् ॥ संरम्भभययोगेन विन्दते तत्सरूपताम् ॥ २७ ॥ एवं कृष्णे भगवति मायामनुज ईश्वरे ॥ वैरेण पूतपाप्मानस्तमापुंरनुचिन्तया ॥ २८ ॥ कामाद्वेषाद्भयात्स्नेहाद्यथा भक्त्येश्वरे मनः ॥ आवेश्य तदर्थं हित्वा बहवस्तद्गतिं गताः ॥ २९ ॥ गोप्यः कामाद्भयात्कंसो द्वेषाच्चैद्यादयो नृपाः ॥ संबन्धाद्गुणायः स्नेहाद्ययं भक्त्या वयं विभो ॥ ३० ॥ कतमोऽपि न वेनः स्यात्पञ्चानां पुरुषं प्रति ॥ तस्मात्केनाप्युपायेन मनः कृष्णे निवेशयेत् ॥ ३१ ॥ मातृष्वसेयो वश्वैद्यो दन्तवक्रश्च पाण्डव ॥ पार्षदप्रवरौ विष्णोर्विप्रशापात्पदाच्युतौ ॥ ३२ ॥ युधिष्ठिर उवाच ॥ कीदृशः कस्य वा शापो हरिदासाभिमर्शनः ॥ अश्रद्धेय इवाभाति हरेरेकान्तिनां भवः ॥ ३३ ॥ देहेन्द्रियासुहीनानां वैकुण्ठपुरवासिनाम् ॥ देहसंबन्धसंबन्धमेतदाख्यातुमर्हसि ॥ ३४ ॥ नारद उवाच ॥ एकदा ब्रह्मणः पुत्रा विष्णोर्लोकं यदृच्छया ॥ सनन्दनादयो जग्मुश्चरन्तो भुवनत्रयम् ॥ ३५ ॥ पञ्चषड्हायनार्भाभाः पूर्वेषामपि पूर्वजाः ॥ दिग्वाससः शिशून्मत्वा द्वास्थौ तान्प्रत्यपेधताम् ॥ ३६ ॥

॥ ३१ ॥ तदेवमितिहासप्रस्तावकथामुक्त्वा श्रीकृष्णे शिशुपालस्य वैरानुबन्धे को हेतुरित्यपेक्षायां तमेवेतिहासं वक्तुमाह—मातृष्वसेय इति । पदाद्वैकुण्ठाच्युतौ ॥ ३२ ॥ हरिदासावभिमृशयभिवर्तीति तथा । कस्य शापः । कीदृशो वा । अश्रद्धेयोऽनादरणीय इव असंभवात् । भवो जन्म ॥ ३३ ॥ असंभवमेवाह—जन्महेतुभूतैः प्राकृतैर्देहेन्द्रियासुभिर्हीनानाम् । शुद्धसत्त्वमयदेहानामित्यर्थः । प्राकृतदेहसंबन्धेन संबन्धमेतदाख्यानमाख्यातुमर्हसि ॥ ३४ ॥ ३५ ॥ कथंभूताः । पञ्च वा षड्वा हायनानि वर्षाणि येषां ते । अर्भा बालास्तद्वाभा येषां ते । पूर्वेषां मरीच्यादीनामपि पूर्वजास्तेभ्यः प्रथमं जाताः । दिग्वाससो दिग्म्बराः अतः शिशून्मत्वा ॥ ३६ ॥

१ तथा निन्दकस्य च पापक्षयः संभवेत् । २ वैरानुबन्धेन वैरे वैरभावे अनुबन्धः सातत्यं यद्वा वैरे इव अनुबन्धश्चित्ताभिविवेशो यत्र वेन । ३ सरूपतां समानाकारतां । 'तत्सरूपतां' इति पाठे तस्य स्वं आत्मीयं रूपमाकृतिर्यत्र ताम् । ४ 'तमीयुः' इति पाठः, तत्रापि प्रापुरित्येवार्थः । ५ प्रत्यपेधतां निवारितवन्तौ ।

वासमपि नार्हथः, कुतः पुनस्तत्सेवामिति चकारार्थः । हे बालिशौ । अतो हेतोराशु यातम् ॥३७॥ वां युवयोस्त्रिभिर्जन्मभिः । लोकाय स्वस्थानप्राप्तये कल्पतां तावतायं शापः समाप्यतामिति पुनः प्रोक्तावित्यर्थः ॥ ३८ ॥ ३९ ॥ धरोद्धारनिमित्ते तत्प्रतिधाती हतः ॥ ४० ॥ हिरण्यकशिपोर्वधे कारणं सूचयति—हिरण्यकशिपुः पुत्रमिति ॥ ४१ ॥ सर्वभूतानामात्मभूतम् । कुतः । समं ब्रह्मैव पश्यतीति तथा तम् । अतः प्रशान्तं द्वेषादिरहितम् । अत एव भगवत्तेजसा स्पृष्टं व्यासम् । उद्यमैः शस्त्रास्त्रप्रहारादिभिः ॥ ४२ ॥ विश्रवसः सुतौ ॥ ४३ ॥ न्यहनत्, हतवानित्यर्थः । तर्हि तदेव कथनीयमित्युक्तं प्रत्याह—

अशपन्कुपिता एवं युवां वासं न चार्हथः ॥ रजस्तमोभ्यां रहिते पादमूले मधुद्विषः ॥ पापिष्ठामासुरीं योनिं बालिशौ यातमाश्रतः ॥ ३७ ॥ एवं शप्तौ स्वभवनात्पतन्तौ तैः कृपालुभिः ॥ प्रोक्तौ पुनर्जन्मभिर्वा त्रिभिर्लोकाय कल्पताम् ॥ ३८ ॥ जज्ञाते तौ दितेः पुत्रौ दैत्यदानववन्दितौ ॥ हिरण्यकशिपुर्ज्येष्ठो हिरण्याक्षोऽनुजस्ततः ॥ ३९ ॥ हतो हिरण्यकशिपुर्हरिणा सिंहरूपिणा ॥ हिरण्याक्षो धरोद्दारे विभ्रता सौकरं वपुः ॥ ४० ॥ हिरण्यकशिपुः पुत्रं प्रह्लादं केशवप्रियम् ॥ जिघांसुरकरोन्नाना यातना मृत्युहेतवे ॥ ४१ ॥ सर्वभूतात्मभूतं तं प्रशान्तं समदर्शनम् ॥ भगवत्तेजसा स्पृष्टं नाशक्रोद्धन्तुमुद्यमैः ॥ ४२ ॥ ततस्तौ राक्षसौ जातौ केशिन्यां विश्रवःसुतौ ॥ रावणः कुम्भकर्णश्च सर्वलोकोपतापनौ ॥ ४३ ॥ तत्रापि राघवो भूत्वा न्यहनच्छापमुक्तये ॥ रामवीर्यं श्रोष्यसि त्वं मार्कण्डेयमुखात्प्रभो ॥ ४४ ॥ तावेव क्षत्रियौ जातौ मातृष्वस्त्रात्मजौ तव ॥ अधुना शापनिर्मुक्तौ कृष्णचक्रहतांहसौ ॥ ४५ ॥ वैरानुबन्धतीव्रेण ध्यानेनाच्युतसात्मताम् ॥ नीतौ पुनर्हरेः पार्श्वं जग्मतुर्विष्णुपार्षदौ ॥ ४६ ॥ ॥ युधिष्ठिर उवाच ॥ विद्वेषो दयिते पुत्रे कथमासीन्महात्मनि ॥ ब्रूहि मे भगवन् येन प्रह्लादस्याच्युतात्मता ॥ ४७ ॥ ॥ इति श्रीमद्भागवते महापुराणे सप्तमस्कन्धे प्रथमोऽध्यायः ॥ १ ॥ ॥ ४८ ॥ ॥ नारद उवाच ॥ आतर्प्येवं विनिहते हरिणा क्रोडमूर्तिना ॥ हिरण्यकशिपू राजन्पर्यतप्यद्रुषा शुचा ॥ १ ॥ आह चेदं रुषाऽऽघूर्णः संदष्टदशनच्छदः ॥ कोपोज्ज्वलद्भ्यां चक्षुर्भ्यां निरीक्षन्धूम्रमम्बरम् ॥ २ ॥

रामवीर्यमिति ॥ ४४ ॥ कृष्णचक्रेण हतमहो ययोस्तौ । तयोः पापमेव हतं ननु तावित्यर्थः ॥ ४५ ॥ ४६ ॥ येन कारणेन प्रह्लादस्याच्युतात्मताच्युतैकचित्तत्वं तदपि ब्रूहीति शेषः ॥ ४७ ॥ ॥ इति श्रीमद्भागवते महापुराणे सप्तमस्कन्धे भावार्थदीपिकायां टीकायां प्रथमोऽध्यायः ॥ १ ॥ ॥ ४८ ॥ ॥ द्वितीये विष्णुरोषेण लोकं विप्लान्य दानवैः ॥ तद्धतभ्रातृपुत्रादीनि तिहासैरसान्वयत् ॥ १ ॥ भगवद्द्वेष एव तद्द्वेषेऽपि कारणमित्याशयेनाह—आतरीत्यादिना । एवं देवपक्षपातेन ॥ १ ॥ कोपेन उत् अतिशयेन ज्वलद्भ्याम् कोपाग्निभूमेनैव धूम्रमम्बरं निरीक्षमाणः ॥ २ ॥ ॥ ॥ ॥

१ धरोद्धारान्तरायकर्ता । २ पादौ मूलमाश्रयो यस्य तस्मिन्नेकपदे । ३ नाना यातना बहुविधतीव्रवेदनाकारणानि । ४ अच्युतेन सह स्थितौ आत्मानावाकाशौ यस्य तस्य भावस्तत्ताम् । ५ क्रोडमूर्तिना बराहरूपेण । 'क्रोडरूपिणा' इति पाठः ।

करालदंष्ट्रोग्रदष्ट्या दुष्प्रेक्ष्यञ्जुकुटीमुखः ॥ शूलमुद्यम्य सदसि दानवानिदमब्रवीत् ॥ ३ ॥ भो भो दानवदैतेया द्विमूर्ध-
ल्यक्ष शम्बर ॥ शतबाहो हयग्रीव नमुचे पाक इल्वल ॥ ४ ॥ विप्रचित्ते मम वचः पुलोमन् शकुनादयः ॥ शृणु-
ताऽनन्तरं सर्वे क्रियतामाशु मा चिरम् ॥ ५ ॥ सपत्नैर्घातितः क्षुद्रैर्भ्राता मे दयितः सुहृत् ॥ पार्ष्णिग्राहेण हरिणा
समेनाप्युपधावनैः ॥ ६ ॥ तस्य त्यक्तस्वभावस्य घृणेर्मायावनौकसः ॥ भजन्तं भजमानस्य बालस्येवास्थिरात्मनः
॥ ७ ॥ मच्छलभ्रमग्रीवस्य भूरिणा रुधिरेण वै ॥ रुधिरप्रियं तर्पयिष्ये आतरं मे गतव्यथः ॥ ८ ॥ तस्मिन्कूटे-
हिते नष्टे कृत्तमूले वनस्पतौ ॥ विटपा इव शुष्यन्ति विष्णुप्राणा दिवौकसः ॥ ९ ॥ तावद्यातं भुवं यूयं विप्रक्षत्र-
समेधिताम् ॥ सूदयध्वं तपोयज्ञास्वाध्यायव्रतदानिनः ॥ १० ॥ विष्णुर्द्विजक्रियामूलो यज्ञो धर्ममयः पुमान् ॥ देव-
र्षिपितृभूतानां धर्मस्य च परायणम् ॥ ११ ॥ यत्र यत्र द्विजा गावो वेदा वर्णाश्रमाः क्रियाः ॥ तं तं जनपदं यात
संदीपयत वृश्चत ॥ १२ ॥ इति ते भर्तृनिर्देशमादाय शिरसादृताः ॥ तथा प्रजानां कदनं विदधुः कदनप्रियाः
॥ १३ ॥ पुरग्रामव्रजोद्यानक्षेत्रारामाश्रमाकरान् ॥ खेटखर्वटघोषांश्च ददद्दुः पत्तनानि च ॥ १४ ॥ ॥ ॥

करालदंष्ट्रोग्रदष्ट्या दुष्प्रेक्ष्यञ्जुकुटीमुखः ॥ शूलमुद्यम्य सदसि दानवानिदमब्रवीत् ॥ ३ ॥ भो भो दानवदैतेया द्विमूर्ध-
ल्यक्ष शम्बर ॥ शतबाहो हयग्रीव नमुचे पाक इल्वल ॥ ४ ॥ विप्रचित्ते मम वचः पुलोमन् शकुनादयः ॥ शृणु-
ताऽनन्तरं सर्वे क्रियतामाशु मा चिरम् ॥ ५ ॥ सपत्नैर्घातितः क्षुद्रैर्भ्राता मे दयितः सुहृत् ॥ पार्ष्णिग्राहेण हरिणा
समेनाप्युपधावनैः ॥ ६ ॥ तस्य त्यक्तस्वभावस्य घृणेर्मायावनौकसः ॥ भजन्तं भजमानस्य बालस्येवास्थिरात्मनः
॥ ७ ॥ मच्छलभ्रमग्रीवस्य भूरिणा रुधिरेण वै ॥ रुधिरप्रियं तर्पयिष्ये आतरं मे गतव्यथः ॥ ८ ॥ तस्मिन्कूटे-
हिते नष्टे कृत्तमूले वनस्पतौ ॥ विटपा इव शुष्यन्ति विष्णुप्राणा दिवौकसः ॥ ९ ॥ तावद्यातं भुवं यूयं विप्रक्षत्र-
समेधिताम् ॥ सूदयध्वं तपोयज्ञास्वाध्यायव्रतदानिनः ॥ १० ॥ विष्णुर्द्विजक्रियामूलो यज्ञो धर्ममयः पुमान् ॥ देव-
र्षिपितृभूतानां धर्मस्य च परायणम् ॥ ११ ॥ यत्र यत्र द्विजा गावो वेदा वर्णाश्रमाः क्रियाः ॥ तं तं जनपदं यात
संदीपयत वृश्चत ॥ १२ ॥ इति ते भर्तृनिर्देशमादाय शिरसादृताः ॥ तथा प्रजानां कदनं विदधुः कदनप्रियाः
॥ १३ ॥ पुरग्रामव्रजोद्यानक्षेत्रारामाश्रमाकरान् ॥ खेटखर्वटघोषांश्च ददद्दुः पत्तनानि च ॥ १४ ॥ ॥ ॥

द्विजानां क्रिया अनुष्ठानं मूलं यस्य सः । यतोऽसौ यज्ञो धर्ममयश्च । देवादीनां परायणं परम आश्रयः । अतो यज्ञरूपस्य विष्णोर्मूलत्वान्मामनादस्य तदाश्र-
यणाच्च ते वक्ष्या इति भावः ॥ ११ ॥ तस्मात्परमं मन्त्रं शृणुतेत्याह—यत्र यत्रेति । संदीपयत ददत । वृश्चत आजीव्यानां वृक्षाणां छेदं कुरुत ॥ १२ ॥ १३ ॥
पुरं हृदादिमत् । ग्रामस्तद्रहितः । व्रजो गवां वासः । उद्यानं कुत्रिमं वनम् । क्षेत्रं व्रीह्यादेः । आरामोऽकुत्रिमं वनम् । आश्रमः ऋषीणां स्थानम् । आकरो
रत्नादीनाम् । खेटः कृषीवलानां वासः । खर्वटो गिरिद्रोण्याश्रयो ग्रामः । घोष आभीराणां वासः । पत्तनं राजधानी ॥ १४ ॥ ॥ ॥ ॥

१ वस्तुतस्तु तस्य भक्तवात्सल्यादेव लक्ष्यत्वादि विशेषणपञ्चकं भवति । २ वागर्थस्तु मच्छलद्रुमग्रीवा इत्येते प्राकृतस्य मच्छलस्य तत्राप्रवेशादित्यर्थः । रुधिरेण 'कुङ्कुमं रुधिरे
प्रोक्तं' इत्यभिधानात्तदङ्गरागकुङ्कुमेन रुधिरप्रियं तन्निर्मात्यकुङ्कुमप्रियमिति चक्रम् । ३ वागर्थ—कूटेद्वित्येकं पदं । कूटेषु कपटेष्वपि मद्विषेषु ईहितं युद्धचेष्टा यस्य इति चक्रम् । यद्वा कूटे कूटस्य
एकरूपतया सर्वकालव्यापिनि, हिते भक्तमुहुरिति क्रमः । ४ वाग्विहितं यदि युष्माकमिच्छा तर्हि यावत्तद्दर्शनं तावदातेति बोध्यम् । ५ 'ब्रह्मक्षत्र' इत्यपि पाठः । ६ इतीत्यादि नारदवाक्यम् ।

खनित्रैः खननसाधनैः । आजीव्यानुपजीव्यान् जम्बवाग्रकपित्थादीन् शरणानि गृह्णान् ॥ १५ ॥ विप्रकृते उपद्रुते । यज्ञभागानामभावाद्दिवं परिज्या-
क्षिताः सन्तो भुवि चेरुः ॥ १६ ॥ तदेवं प्रजानां कदनं दानवेषु कुर्वन्तु स्वयं स्वर्गराज्यादि साधयितुं तपस्तपुकायः प्रथमं यत्कृतवांस्तदाह—हिरण्यकशि-
पुरित्यादिना । कटोदकं प्रेताय प्रदेयमुदकम् । आदिशब्दात्प्रेतश्राद्धादिकम् ॥ १७ ॥ १८ ॥ १९ ॥ हे वधूरिति भ्रातृभार्या संबोधयति ॥ २० ॥ भवतु नाप-
तस्य श्लाघ्यो वधस्तथाप्यस्माकं तावद्बन्धुर्गत एवेति चेत्तत्राह—भूतानामिति । दैवेन प्राचीनकर्मणा एकत्र नीतानां संयोजितानां पुनश्च स्वैः स्वैः कर्मभि-
रनीतानां वियोजितानाम् ॥ २१ ॥ एवं लौकिकदृष्ट्या शोकं निवार्य तत्त्वदृष्ट्या वारयति—नित्य इति । आत्मा नित्यो मृत्युश्च नित्यः । अव्ययोऽपक्षयश्च नित्यः ।

केचित्खनित्रैर्विभिदुः सेतुप्राकारगोपुरान् ॥ आजीव्यांश्चिच्छिदुर्वृक्षान्केचित्परशुपाणयः ॥ प्रादहन् शरणान्यन्ये
प्रजानां ज्वलितोल्मुकैः ॥ १५ ॥ एवं विप्रकृते लोके दैत्येन्द्रानुचरैर्मुहुः ॥ दिवं देवाः परित्यज्य भुवि चेरुरलक्षिताः
॥ १६ ॥ हिरण्यकशिपुर्भ्रातुः संपरेतस्य दुःखितः ॥ कृत्वा कटोदकादीनि भ्रातृपुत्रानसान्वयत् ॥ १७ ॥ शकुनिं शम्बरं
धृष्टं भूतसंतापनं वृकम् ॥ कालनाभं महानाभं हरिश्मश्रुमथोत्कचम् ॥ १८ ॥ तन्मातरं रुषाभानुं दितिं च जननीं
गिरा ॥ श्लक्ष्णया देशकालज्ञ इदमाह जनेश्वर ॥ १९ ॥ ॥ हिरण्यकशिपुरुवाच ॥ अम्बाम्ब हे वधूः पुत्रा वीरं मार्हत्य
शोचितुम् ॥ रिपोरभिमुखे श्लाघ्यः शूराणां वध ईप्सितः ॥ २० ॥ भूतानामिह संवासः प्रपाँयामिव सुव्रते ॥ दैवेनैकत्र
नीतानामुन्नीतानां स्वकर्मभिः ॥ २१ ॥ नित्य आत्माव्ययः शुद्धः सर्वगः सर्ववित्परः ॥ धत्तेऽसावात्मनो लिङ्गं मायया
विसृजन्गुणान् ॥ २२ ॥ यथाम्भसा प्रचलता तरवोऽपि चला इव ॥ चक्षुषा भ्राम्यमाणेन दृश्यते चलतीव भूः
॥ २३ ॥ एवं गुणैर्भ्राम्यमाणे मनस्यविकलः पुमान् ॥ याति तत्साम्यतां भद्रे ह्यलिङ्गे लिङ्गवानिव ॥ २४ ॥
एष आत्मविपर्यासो ह्यलिङ्गे लिङ्गभावना ॥ एषं प्रियाप्रियैर्योगो वियोगः कर्मसंसृतिः ॥ २५ ॥ ॥ ॥

शुद्धो निर्मलः । सर्वगतः सर्ववित्सर्वज्ञश्च । सर्वत्र हेतुः—परो देहादिव्यतिरिक्तः । अतो मृत इति कुश इति मलिन इति वियुक्त इत्यज्ञ इति च मत्वा शोको
न कार्य इत्यर्थः । कथं तर्हि तस्य संसारस्तत्राह—धत्त इति । आत्मनो मायया स्वाविद्यया लिङ्गं मूर्तीधत्ते । गुणानुचावचान्देहान्मुखदुःखादीन्वा विशेषेण
सृजन्वीकुर्वन् । लिङ्गशरीरोपाधिः संसार इत्यर्थः ॥ २२ ॥ एतत्सदृष्टान्तं प्रपञ्चयति—यथेति चतुर्भिः । तरवः प्रतिबिम्बिताः । उपाधिधर्मा उपहिते भव-
न्तीति दृष्टान्तमुक्त्वा ग्राहकधर्मा ग्राह्ये भवन्तीति दृष्टान्तमाह—चक्षुषेति ॥ २३ ॥ अविकलः परिपूर्ण एव । तत्साम्यताम्, मनःसमतामित्यर्थः ॥ २४ ॥
लिङ्गभावना देहाभिमानः । एष आत्मनो विपर्यासोऽन्यथाभावः । तमेवाह—प्रियैर्वियोगोऽप्रियैर्योगश्च । कर्म च संसृतिश्च नानागर्भेषु प्रवेशः ॥ २५ ॥

१ 'उत्कटम्' इति 'उत्कलम्' इति च पाठः । २ तेषां शकुन्यादीनां मातरं रुषाभानुसंज्ञाम् । 'रुशद्भानु' इति वीर० विज० पाठः । ३ श्लक्ष्णया मृद्व्या निपुण्या वा । ४ पानीयशालायामिव ।
५ भ्रमिदोषाक्रम्यमाणे । ६ 'एवं प्रियाप्रियैः' इति पाठः । ७ ग्राहकधर्माः ग्राह्ये यथा भूताविष्टः पुरुषो भूतग्राह्य उच्यते एवं देहाविष्ट आत्मा देहग्राह्यो देहधर्माक्रान्त उच्यते इत्यर्थः इति चक्र० ।
ततश्च संभव उत्पत्तिः । विवेकस्यास्मृतिरनुसंधानम् ॥ २६ ॥ अत्रापि शोकहेतुं विना दृष्टेयार्थं शोक इत्यस्मिन्नर्थे । प्रेतस्य मृतस्य कस्यचिद्ये बन्धवत्तेषां
च संवादं शृणुत ॥ २७ ॥ उपासत तत्समीपे आवृत्य स्थिताः ॥ २८ ॥ विशीर्णं रत्नमयं कवचं यस्य । विभ्रष्टान्याभरणानि स्रजश्च यस्य । शरेण निर्भिन्नं
हृदयं यस्य । असृजा रक्तेनाविलं लिसम् ॥ २९ ॥ प्रकीर्णाः केशा यस्य । ध्वस्ते अक्षिणी यस्य । रभसा संरम्भेण दष्टो दच्छद ओष्ठो येन । रजसा कुण्ठमा-
वृतं मुखाम्भोजं यस्य । छिन्नायुधं भुजश्च यस्य ॥ ३० ॥ तस्य पदयोरुप समीपे आसमन्तादपतन् ॥ ३१ ॥ ३२ ॥ विलापमेवाह—अहो इति द्वाभ्याम् ।
अकरुणत्वमेवाहुः—येन विधात्रा दशमगोचरां दशां भवान्प्रणीतो गमितस्तेन विधात्रा त्वमधुना शुचां विवर्धनः कृतोऽसीत्यन्वयः ॥ ३३ ॥ हे महीपते,

संभवश्च विनाशश्च शोकश्च विविधः स्मृतः ॥ अविवेकश्च चिन्ता च विवेकास्मृतिरेव च ॥ २६ ॥ अत्राप्युदाहरन्तीममितिहासं
पुरातनम् ॥ यमस्य प्रेतबन्धूनां संवादं तं निबोधत ॥ २७ ॥ उशीनरेष्वभूद्राजा सुयज्ञ इति विश्रुतः ॥ सपत्नैर्निहतो युद्धे ज्ञात-
यस्तमुपासत ॥ २८ ॥ विशीर्णरत्नकवचं विभ्रष्टाभरणस्रजम् ॥ शरनिर्भिन्नहृदयं शयानमसृगाविलम् ॥ २९ ॥ प्रकीर्णकेशं
ध्वस्ताक्षं रभसा दष्टदच्छदम् ॥ रजःकुण्ठमुखाम्भोजं छिन्नायुधभुजं मृधे ॥ ३० ॥ उशीनरेन्द्रं विधिना तथा कृतं पतिं महिष्यः
प्रसमीक्ष्य दुःखिताः ॥ हताः स्म नाथेति करैरुरो भृशं घ्नन्त्यो मुहुस्तपदयोरुपापतन् ॥ ३१ ॥ रुदन्त्य उच्चैर्दयिताङ्घ्रिपङ्कजं
सिञ्चन्त्य अस्त्रैः कुचकुङ्कुमारुणैः ॥ विस्त्रस्तकेशाभरणाः शुचं नृणां सृजन्त्य आक्रन्दनया विलेपिरे ॥ ३२ ॥ अहो विधात्राऽक-
रुणेन नः प्रभो भवान्प्रणीतो दृगगोचरां दशाम् ॥ उशीनराणामसि वृत्तिदः पुरा कृतोऽधुना येन शुचां विवर्धनः ॥ ३३ ॥
त्वया कृतज्ञेन वयं महीपते कथं विना स्याम सुहृत्तमेन ते ॥ तत्रानुयानं तव वीर पादयोः शुश्रूषतीनां दिश यत्र यास्यसि
॥ ३४ ॥ एवं विलपतीनां वै परिगृह्य मृतं पतिम् ॥ अनिच्छन्तीनां निर्हारमर्कोऽस्तं संन्यवर्तत ॥ ३५ ॥ तत्र ह प्रेतबन्धूनामा-
श्रुत्य परिदेवितम् ॥ आह तान्बालको भूत्वा यमः स्वयमुपागतः ॥ ३६ ॥ ॥ यम उवाच ॥ अहो अमीषां वयसाऽधिकानां
विपश्यतां लोकविधिं विमोहः ॥ यत्रागतस्तत्र गतं मनुष्यं स्वयं संधर्मा अपि शोचन्त्यपार्थम् ॥ ३७ ॥ ॥ ॥

त्वया सुहृत्तमेन विना वयं कथं स्याम भवेम । जीवमेत्यर्थः । अतो हे वीर, यत्र त्वं यास्यसि तत्र तेऽनुयानमनुगमनं तव पादयोः शुश्रूषां कुर्वतीनामस्माकं दिशं
देहि ॥ ३४ ॥ निर्हारं दाहार्थं नयनमनिच्छन्तीनाम् । अस्मत्साचलं प्रति ॥ ३५ ॥ परिदेवितं रोदनं स्वपुण्यामेव स्थित आश्रुत्य श्रुत्वा तत्र स्वयमेवोपागतो
यमो बालको भूत्वा तानाह—अहो इत्यादिना ॥ ३६ ॥ अहो आश्चर्यम् । अस्मत्तो वयसाऽधिकानामपि लोकस्य विधिं जन्ममरणादिप्रकारं विपश्यतामपि
विमोहः । मोहमेवाह—यत्र यस्मादव्यक्तादागतस्तत्रैव गतमपार्थं शोचन्ति । तदुक्तं गीतासु—'अव्यक्तादीनि भूतानि व्यक्तमध्यानि भारत ॥ अव्यक्तनिध-
नान्येव तत्र का परिदेवना ॥' इति । किंच—स्वयमपि सधर्माः मृतेन सह समानो मृत्युलक्षणो धर्मो येषां तथाभूता अपि ॥ ३७ ॥ ॥ ॥

बला दुर्बला अपि वृकादिभिरभक्ष्यमाणा वयं न विचिन्तयामः । तत्र हेतुः—यो गर्भे रक्षति स एव सर्वत्र रक्षिता ॥ ३८ ॥ ननु तस्य रक्षणे किं प्रयोजनं किंचिदपि, किंतु क्रीडेव केवलमित्याह—य इति । य ईशः इदं विश्वं सृजति रक्षत्यवलुम्पते संहरति च । भो अबलाः, तस्येशितुश्चराचरं क्रीडासाधनमाहुः—वतः स एव निग्रहे संग्रहे पालने च प्रभुः ॥ ३९ ॥ प्रभुत्वमेवान्वयव्यतिरेकाभ्यां दर्शयति—पथीति । दिष्टेन देवनेश्वरेण रक्षितं तेनेश्वरेण विहतमुपेक्षितम् । अस्य हतस्तेनोपेक्षितः ॥ ४० ॥ तदेवमात्मनो जन्ममरणादिकमङ्गीकृत्येश्वराधीनत्वान्न शोकः कार्य इत्युक्तम्, इदानीं तु देहानामेव जन्मादि न त्वात्मन इत्याह—भूतानीति त्रिभिः । भूतानि देहाः निजयोनिः स्वकारणभूतं लिङ्गशरीरं तन्निमित्तैः कर्मभिर्भवन्ति जायन्ते, न भवन्ति नश्यन्ति च । सर्वशो देवादिदेहा अपि । तत्र ह तदा प्रकृतौ देहे स्थितोऽप्यात्मा तस्याः प्रकृतेर्गुणैर्देहधर्मैर्जन्मादिभिर्न निबध्यते न युज्यते । यतोऽन्यतमो देहादत्यन्तविलक्षणः ॥ ४१ ॥ नन्वहं कृशः स्थूल इत्यादौ वैलक्षण्यं न प्रतीयते तत्राह—इदमिति । इदं शरीरं मोहजमविवेकादात्मत्वेन जातम् । वस्तुतस्तु पृथगेव । यत ईयते दृश्यते

अहो वयं धैर्यतमा यदत्र त्यक्ताः पितृभ्यां न विचिन्तयामः ॥ अभक्ष्यमाणा अबला वृकादिभिः स रक्षिता रक्षति यो हि गर्भे ॥ ३८ ॥ य इच्छयेतः सृजतीदमव्ययो य एव रक्षत्यवलुम्पते च यः ॥ तस्याबलाः क्रीडनमाहुरीशितुश्चराचरं निग्रहसंग्रहे प्रभुः ॥ ३९ ॥ पथि च्युतं तिष्ठति दिष्टरक्षितं गृहे स्थितं तद्विहतं विनश्यति ॥ जीवत्यनाथोऽपि तदीक्षितो वने गृहेऽपि गुप्तोऽस्य हतो न जीवति ॥ ४० ॥ भूतानि तैस्तैर्निजयोनिकर्मभिर्भवन्ति काले न भवन्ति सर्वशः ॥ न तत्र हात्मा प्रकृतावपि स्थितस्तस्या गुणैरन्यतमो निबध्यते ॥ ४१ ॥ इदं शरीरं पुरुषस्य मोहजं यथा पृथग्भौतिकमीयते गृहम् ॥ यथौदकैः पार्थिवतैजसैर्जनः कालेन जातो विकृतो विनश्यति ॥ ४२ ॥ यथाऽनलो दारुषु भिन्न ईयते यथाऽनिलो देहगतः पृथक् स्थितः ॥ यथा नभः सर्वगतं न सज्जते तथा पुमान्सर्वगुणाश्रयः परः ॥ ४३ ॥ ॥

भौतिकं च यथा गृहमित्यन्वयः । अत्रैवं प्रयोगः—द्रष्टुरभौतिकाच्च पुरुषाच्छरीरं भिन्नम् । दृश्यत्वाद्भौतिकत्वाच्च । यथात्यन्ताविवेकिन आत्मत्वेनाभिमतमपि गृहं ततः पृथक् तद्वदिति । भौतिकत्वानुमानं विवृण्वन्नात्मनो जन्माद्यभावमुपसंहरति । यथा औदकैः परमाणुभिर्जातो बुधुदादिर्यथा च पार्थिवैर्जातो घटादिर्यथा च तैजसैर्जातः कुण्डलादिविनिश्चयति तथा तैरेव त्रिविधैः परमाणुभिर्जातो जनो देह एव विकृतः परिणतः सन्विनश्यति । न त्वात्मेत्यर्थः ॥ ४२ ॥ पृथगवस्थानाभावेऽपि भिन्नत्वे दृष्टान्तद्वयमाह—यथेति । यथाऽनलो दारुष्ववस्थितोऽपि दाहकत्वेन प्रकाशकत्वेन भिन्न एव प्रतीयते । यथा च देहगतोऽनिलो मुखनासिकादिषु पृथक् स्थित एव प्रतीयते । देहस्थत्वेऽप्यात्मनस्तद्धर्मयोगाभावे दृष्टान्तमाह—यथा नभो न सज्जते कापि सज्जं न प्राप्नोति तथा पुमानपि सर्वेषां गुणानां देहेन्द्रियादीनामाश्रयस्तेष्वश्रितो वा परः पृथगेवेत्यर्थः ॥ ४३ ॥ ॥ ॥ ॥ ॥

१ 'सर्वत्र विश्वं रक्षिता रक्षति' इति पाठः । २ प्रभुः प्रभवन्शीलः समर्थः । ३ युष्मत्तोऽत्यन्तं घन्या इत्यर्थः । ४ यद्यस्मात् । ५ गृहे स्थितं यन्नतः पाल्यमानमपि । ६ तदीक्षितः तेन कृपादृष्टिविषयीकृतः । ७ भौतिकं भित्तिद्वारादिमदृहं गृहस्थपुरुषात्युपगमेयते ।

किंच हे मूढाः, यमनुशोचथ सोऽयं युष्मद्भर्ता सुयज्ञः शेते । किमिति शोचथ । नन्वेतावन्तं कालमसौ शृणोत्यनन्तरं प्रतिवक्ति च । इदानीं तस्मादर्शनाभ्युत्थ इति शोचामेति चेत्स तु शोच्यो न भवति, प्रागपि तस्मादर्शनादित्याह—यः श्रोतेति ॥ ४४ ॥ ननु मुखनासिकासंचारी प्राणः श्रोता वक्ता च दृष्ट एवेति चेन्नासौ श्रोता वक्ता वा अचेतनत्वादित्याह—न श्रोतेति । महान्सर्वेन्द्रियचेष्टाहेतुः—अत एव मुख्यः । 'प्राणो वै मुख्यः' इति श्रुतेः । कस्तर्हि श्रोता वक्ता च तत्राह—यस्त्विह देहेन्द्रियैस्तत्तदर्थेद्रष्टा आत्मा स तु प्राणदेहाभ्यामचेतनाभ्यामन्य एव सचेतनः ॥ ४५ ॥ ननु चेतनत्वेऽन्यत्वे च तस्माहं कृशः स्थूलः काणो बधिर इत्यादिदेहधर्मोपलब्धिः कुतस्तत्राह—भूतेन्द्रियमनोभिलिङ्ग्यन्ते लक्ष्यन्ते इति तथा तान्देहांस्तेभ्योऽन्य एव भजत्यहमिति मन्यते । तर्हि कथं मोक्षस्तत्राह—तच्च भजनं स्वेन तेजसा विवेकबलेनोत्सृज्यते । ह्रीत्यनुभवं प्रमाणयति ॥ ४६ ॥ ननु विवेकानन्तरमप्याहारादिकमेषु प्रवृत्तेर्बन्धः सादेवेत्यत आह—यावदिति । यावद्विज्ञशरीरेणान्वितस्तदभिमानवानात्मा भवति तावदेव तस्य तत्कर्म निबन्धनं बन्धहेतुर्भवति, ततो विपर्ययो

सुयज्ञो नन्वयं शेते मूढा यमनुशोचथ ॥ यः श्रोता योऽनुवक्तेह स न दृश्येत कर्हिचित् ॥ ४४ ॥ न श्रोता नानुवक्तायं मुख्योऽप्यत्र महानसुः ॥ यस्त्विहेन्द्रियवानात्मा स चान्यः प्राणदेहयोः ॥ ४५ ॥ भूतेन्द्रियमनोलिङ्गान्देहानुच्चावचान्विभुः ॥ भजत्युत्सृजति ह्यन्यस्तच्चापि स्वेन तेजसा ॥ ४६ ॥ यावद्विज्ञान्वितो ह्यात्मा तावत्कर्म निबन्धनम् ॥ ततो विपर्ययः क्लेशो मायायोगोऽनुवर्तते ॥ ४७ ॥ वितथाभिनिवेशोऽयं यद्गुणेष्वर्थदृग्बन्धः ॥ यथा मनोरथः स्वप्नः सर्वमैन्द्रियकं मृषा ॥ ४८ ॥ अथ नित्यमनित्यं वा नेह शोचन्ति तद्विदः ॥ नान्यथा शक्यते कर्तुं स्वभावः शोचतामिति ॥ ४९ ॥ लुब्धको विपिने कश्चित्पक्षिणां निर्मितोऽन्तकः ॥ वितत्य जालं विदधे तत्र तत्र प्रलोभयन् ॥ ५० ॥ कुलिङ्गमिथुनं तत्र विचरत्समदृश्यत ॥ तयोः कुलिङ्गी सहसा लुब्धकेन प्रलोभिता ॥ ५१ ॥ ॥ ॥

देहधर्मभाक्त्वं, ततः क्लेशश्चानुवर्तते ननु लिङ्गाभिमाने निवृत्तेऽपि । यतोऽयं मायायोगो विपर्ययादिः । मायया युज्यत इति तथा । न परमार्थ इत्यर्थः ॥ ४७ ॥ ननु सुखदुःखादीनां तत्साधनानां च सत्यत्वप्रतीतेः कुतो मायामयत्वम् । तथाच बहवो वादिनः सत्यत्वमेव वदन्ति तत्राह—वितथेति । वितथो मिथ्याभूतोऽयमभिनिवेशः । कोऽसौ । गुणेषु तत्कार्येषु सुखदुःखादिष्वर्थः परमार्थ इति इक् वचश्चेति यत् । स कुत इत्यत आह—यथेति ॥ ४८ ॥ उपसंहरति—अथेति । अथ तस्मात् । नित्यमात्मानमनित्यं देहं वा तद्विदो नित्यमनित्यं च जानन्तो न शोचन्ति । नन्वेवमुपदेशोऽपि शोचन्तो दृश्यन्ते तत्राह—नान्यथेति । ज्ञानदार्ढ्याभावात्स्वभावो न निवर्तत इत्यर्थः ॥ ४९ ॥ स्वयं स्वधर्मा अपीति यदुक्तं तत्रेतिहासमाह—लुब्धक इत्यादिना । पक्षिणामन्तक ईश्वरेण निर्मितः सन् यत्र यत्र ते तत्र तत्र तान्कणादिभिः प्रलोभयन् जालं विस्तार्य विशेषेण धृतवान् । पाठांन्तरे तेषामभिधादिभिः प्रलोभनं कृतवानित्यर्थः ॥ ५० ॥ कुलिङ्गः कन्दमक्षी पक्षिविशेषः । कुलिङ्गयोर्मिथुनम् ॥ ५१ ॥ ॥ ॥

१ प्रलुत्तरं ददाति । २ तस्य श्रोतुर्वक्तुश्च । ३ विविधं भवतीति विभुः । ४ ऐन्द्रियकं इन्द्रियमाश्रयम् । ५ 'प्रलोभनं' इति वीर० विज० पाठः । ६ वास्तवः सत्यः । ७ तत्र तत्र 'प्रलोभनम्' इत्येवंरूपे ।

शिवस्तन्त्यां जालस्य सूत्रेऽसज्जत बन्धं प्राप । तामापन्नामापदं प्राप्ताम् (दृष्ट्वां कुलिङ्गः पक्षी तां मोचयितुमकल्पः सन्पर्यदेवयदृक्षशास्त्रामाश्रित्य विलापं चकार) ॥ ५२ ॥ आकरुणया सर्वतोऽनुकम्पया स्त्रिया किं करिष्यति ॥ ५३ ॥ आत्मनो देहस्यार्धेन । अनेन विधुरायुषा भार्याशून्यजीवितेन दुःखं यथा भवत्येवं जीवता किं मे प्रयोजनम् । अतो मामपि कामं नयत्वित्यन्वयः ॥ ५४ ॥ न जाताः पक्षा येषां तान्बालकान्कथं विभर्मि पुण्यामि । मन्दभाग्या मे प्रजा मातरं प्रतीक्षन्ते ॥ ५५ ॥ शाकुनिकः पक्षिहन्ता । विलीनः सन् ॥ ५६ ॥ आत्मापायं स्वमृत्युम् ॥ ५७ ॥ अयथोत्थितं मिथ्यैवाविर्भूतम्

साऽसज्जत शिवस्तन्त्यां महिषी कालयन्त्रिता ॥ कुलिङ्गस्तां तथापन्नां निरीक्ष्य भृशदुःखितः ॥ स्नेहादकल्पः कृपणः कृपणां पर्यदेवयत् ॥ ५२ ॥ अहो अकरुणो देवः स्त्रियाऽऽकरुणया विभुः ॥ कृपणं माऽनुशोचन्त्या दीनया किं करिष्यति ॥ ५३ ॥ कामं नयतु मां देवः किमर्थेनात्मनो हि मे ॥ दीनेन जीवता दुःखमनेन विधुरायुषा ॥ ५४ ॥ कथं त्वजातपक्षांस्तान्मातृहीनान्विभर्म्यहम् ॥ मन्दभाग्याः प्रतीक्षन्ते नीडे मे मातरं प्रजाः ॥ ५५ ॥ एवं कुलिङ्गं विलपन्तमारात्प्रियावियोगातुरमश्रुकण्ठम् ॥ स एव तं शाकुनिकः शरेण विव्याध कालप्रहितो विलीनः ॥ ५६ ॥ एवं यूयमपश्यन्त्य आत्मापायमबुद्ध्यः ॥ नैनं प्राप्स्यथ शोचन्त्यः पतिं वर्षशतैरपि ॥ ५७ ॥ हिरण्यकशिपुरुवाच ॥ बाल एवं प्रवदति सर्वे विस्मितचेतसः ॥ ज्ञातयो मेनिरे सर्वमनित्यमयथोत्थितम् ॥ ५८ ॥ यम एतदुपाख्याय तत्रैवान्तरधीयत ॥ ज्ञातयोऽपि सुयज्ञस्य चक्रुर्यत्सांपरायिकम् ॥ ५९ ॥ ततः शोचत मा यूयं परं चात्मानमेव च ॥ क आत्मा कः परो वात्र स्वीयः पारक्य एव वा ॥ स्वपराभिनिवेशेन विनाऽज्ञानेन देहिनाम् ॥ ६० ॥ ॥ नारद उवाच ॥ इति दैत्यपतेर्वाक्यं दितिराकर्ण्य सन्तुषा ॥ पुत्रशोकं क्षणात्त्यक्त्वा तत्त्वे चित्तमधारयत् ॥ ६१ ॥ ॥ इति श्रीमद्भागवते महापुराणे सप्तमस्कन्धे दितिशोकापनयनं नाम द्वितीयोऽध्यायः ॥ २ ॥ ॥ ६१ ॥ ॥ नारद उवाच ॥ हिरण्यकशिपू राजन्नजेयमजरामरम् ॥ आत्मानमप्रतिद्वन्द्वमेकराजं व्यधित्सत ॥ १ ॥ ॥ ॥

॥ ५८ ॥ सांपरायिकं परलोककृत्यम् ॥ ५९ ॥ अशोचतेति पाठे अडागम आर्षः । स्वः पर इत्यभिनिवेशं एवाज्ञानं तेन विना ॥ ६० ॥ सन्तुषा सुषा सहिता ॥ ६१ ॥ ॥ इति श्रीमद्भागवते महापुराणे सप्तमस्कन्धे भावार्थदीपिकायां टीकायां द्वितीयोऽध्यायः ॥ २ ॥ ॥ ६१ ॥ ॥ तृतीये तस्य तपसा तप्तं वीक्ष्य जगद्विधिः ॥ आगत्य विस्मितस्तेन संस्तुतश्च वरानदात् ॥ १ ॥ तदेवं साधूनां कदने दानवानादिभ्यः बन्धूनां शोकं तत्त्वनिरूपणेनापनीय यत्कृतवान्स्तादाह—हिरण्यकशिपुर्गत्यादिना । अप्रतिद्वन्द्वं प्रतिपक्षहीनमेकराजमेकमेव राजानं व्यधित्सत कर्तुमैच्छत् ॥ १ ॥ ॥ ॥

१ धनुश्चिह्नान्तर्गतो व्याख्याभागः सर्वत्र नोपलभ्यते । २ तत्त्वे आत्मस्वरूपे । तत्त्वे 'स रक्षिता रक्षति' इत्यादि यमोपदिष्टार्थे । ३ 'ततोऽशोचत' इत्येवंरूपे । ४ अभिनिवेशोऽभिमान आग्रहो वा । ऊर्ध्वो बाहू यस्य । नभसि दृष्टिर्धस्य । पादाङ्गुष्ठेनाश्रिताऽवनिर्यन ॥ २ ॥ जटानां दीधितिभिः कान्तिभिः अंशुभी रश्मिभिः प्रलयकर्ता अर्क इव रेजे । पूर्वं येऽलक्षिताः सन्तो भुवि विचेरुस्ते देवाः पुनः स्थानि स्थानानि भेजिरे ॥ ३ ॥ विष्वगीरितः सर्वतः प्रसृतः सन् ॥ ४ ॥ द्वीपैरद्रिभिश्च सहिता भृश्वलिता ॥ ५ ॥ ॥ तव बलिहाराः करप्रदाः पूजाकारिण इति वा । अभितो भवतीत्यभिभूः । हे अभिभूः हे सर्वाधिपते । पाठांन्तरे भो इति संबोधनम् । अभितो यावन्न नङ्कयन्तीति संबन्धः ॥ ७ ॥ ब्रह्मणस्तस्मिन्द्वेषमुत्पादयितुं तत्संकल्पमाहुः—तस्येति चतुर्भिः । तस्य संकल्पस्तत्र किं न विदितोऽप्याप्यस्माभिर्निवेदितस्त्वया श्रूयताम् ॥ ८ ॥ तपोयोगयोः समाधिना निष्ठया सर्वधिष्येभ्यः श्रेष्ठं निजासनं सत्यलोकं यथा अच्युतेऽधितिष्ठति ॥ ९ ॥ तत्तथैवात्मनः साधयिष्यामि । ननु ब्रह्मणाऽतिदीर्घायुषा तपस्तप्त्वा

स तेपे मन्दरद्रोण्यां तपः परमदारुणम् ॥ ऊर्ध्वबाहुर्नभोदृष्टिः पादाङ्गुष्ठाश्रितावनिः ॥ २ ॥ जटादीधितिभी रेजे संवर्तार्क इवांशुभिः ॥ तस्मिस्तपस्तप्यमाने देवाः स्थानानि भेजिरे ॥ ३ ॥ तस्य मूर्ध्नः समुद्भूतः सधूमोऽग्निस्तपोमयः ॥ तिर्यगूर्ध्वमधोलोकानतपद्विष्वगीरितः ॥ ४ ॥ चुक्षुर्भुर्नद्युदन्वन्तः सद्दीपाद्रिश्चाल भूः ॥ निपेतुः सग्रहास्तारा जज्वलुश्च दिशो दश ॥ ५ ॥ तेन तप्ता दिवं त्यक्त्वा ब्रह्मलोकं ययुः सुराः ॥ धात्रे विज्ञापयामासुर्देवदेव जगत्पते ॥ ६ ॥ दैत्येन्द्रतपसा तप्ता दिवि स्थातुं न शक्नुमः ॥ तस्य चोपशमं भूमन्विधेहि यदि मन्यसे ॥ लोका न यावन्नङ्कयन्ति बलिहारास्तवाभिभूः ॥ ७ ॥ तस्यायं किल संकल्पश्चरतो दुश्चरं तपः ॥ श्रूयतां किं न विदितस्तवाथापि निवेदितः ॥ ८ ॥ सृष्ट्वा चराचरमिदं तपोयोगसमाधिना ॥ अध्यास्ते सर्वधिष्येभ्यः परमेष्ठी निजासनम् ॥ ९ ॥ तदहं वर्धमानेन तपोयोगसमाधिना ॥ कालात्मनोश्च नित्यत्वात्साधयिष्ये तथात्मनः ॥ १० ॥ अन्यथेदं विधास्येऽहमयथापूर्वमोजसा ॥ किमन्यैः कालनिर्धूतैः कल्पान्ते वैष्णवादिभिः ॥ ११ ॥ इति शुश्रुम निर्वन्धं तपः परममास्थितः ॥ विधत्स्वानन्तरं युक्तं स्वयं त्रिभुवनेश्वर ॥ १२ ॥ तवासनं द्विजगवां पारमेष्ठ्यं जगत्पते ॥ भवाय श्रेयसे भूत्यै क्षेमाय विजयाय च ॥ १३ ॥

तत्साधितमन्यः कुतस्तत्साधयेत्तत्राहुः—कालात्मनोरिति । यद्यप्यायुषोऽल्पत्वेन देहो वारंवारं म्रियेत तथापि कालस्यात्मनश्च नित्यत्वाद्बहुभिर्जन्मभित्तपस्तप्त्वा तत्पदं साधयिष्याम्येवेति ॥ १० ॥ वर्धमानेनेति यदुक्तं तदभिप्रायमाह—अन्यथेति । अन्यथा सुरासुरादिव्यत्ययेन । अयथापूर्वं पुण्यपापादिव्यत्ययेन । इदं जगद्विधास्यामि । अन्यैर्वैष्णवादिभिर्धुवादिपदैः किं प्रयोजनमतस्तदेव साधयिष्यामि ॥ ११ ॥ इति त्वत्पदापहरणे तस्य निर्वन्धं शुश्रुम । अत एवासौ तपः परमास्थितो वर्तते । यदत्र युक्तं तदनन्तरमेव विधत्स्व ॥ १२ ॥ अन्यथा तव स्थानग्रंथे सति साधूनामनिष्टं स्यादिति शोचन्त आहुः—तव पारमेष्ठ्यमिदमासनम् । द्विजानां गवां च भवायोद्भवाय । श्रेयसे सुखाय । भूत्यै ऐश्वर्याय । क्षेमाय लब्धपालनाय । विजयायोत्कर्षाय ॥ १३ ॥ ॥ ॥

१ 'तवाभिभो' इत्येवंरूपे । २ 'तव प्रभो' इति विज० पाठः । ३ 'निवेद्यते' इति कचित्पाठः । 'निवेदितम्' इति वीर० सिद्धां० पाठः । तत्र निवेदितं वाक्यमित्यर्थः । ४ 'सर्वलोकेभ्यः' इति पाठः । ५ 'अधिशीद' इति सप्तम्यर्थे द्वितीया इति विज० ।

॥ १४ ॥ वल्मीकादिभिः प्रतिच्छन्नं प्रथमं न ददर्श । पश्चात्कथंचिद्विलक्ष्य तं प्राहेति द्वयोरन्वयः । पिपीलिकाभिराचीर्णं समन्ताद्भक्षितं भेदश्च त्वक्च मांसं च शोणितं च यस्य ॥ १५ ॥ अत्रैरपिहितं छन्नं रविमिव विलक्ष्य विस्मितः प्राह ॥ १६ ॥ १७ ॥ हत्सारं धैर्यम् । दंशैर्भक्षिकादिविशेषैर्भक्षितो देहो यस्य ॥ १८ ॥ निरम्बुर्निपिद्धमम्बु येन सः । त्यक्तोदक इत्यर्थः ॥ १९ ॥ ते त्वया अनेन व्यवसायेनैव तावज्जितोऽहम् । तपोनिष्ठेन भवता तु सुतरां जितः ॥ २० ॥ मर्त्यस्य तवामर्त्यस्य मम दर्शनमफलं निष्फलं न भवति ॥ २१ ॥ आदौ भवतीत्यादिभवो ब्रह्मा । औक्षत् प्रोक्षितवान् ॥ २२ ॥ वज्रवत्संहननमङ्गदाढ्यं यस्य ।

इति विज्ञापितो देवैर्भगवानात्मभूर्नृप ॥ परीतो भृगुदक्षार्धैर्यौ दैत्येश्वराश्रमम् ॥ १४ ॥ न ददर्श प्रतिच्छन्नं वल्मीकतृ-
णकीचकैः ॥ पिपीलिकाभिराचीर्णमेदस्त्वङ्मांसशोणितम् ॥ १५ ॥ तपन्तं तपसा लोकान्यथाभ्रापिहितं रविम् ॥ विलक्ष्य
विस्मितः प्राह प्रहसन्हंसवाहनः ॥ १६ ॥ ॥ ब्रह्मोवाच ॥ उत्तिष्ठोत्तिष्ठ भद्रं ते तपःसिद्धोऽसि काश्यप ॥ वरदोऽहमनुप्राप्तो
त्रियतामीप्सितो वरः ॥ १७ ॥ अद्राक्षमहमेतत्ते हत्सारं महद्भुतम् ॥ दंशभक्षितदेहस्य प्राणा ह्यस्थिषु शेरते ॥ १८ ॥
नैतत्पूर्वर्षयश्चक्रुर्न करिष्यन्ति चापरे ॥ निरम्बुर्धारयेत्प्राणान् कौ वै दिव्यसमाः शतम् ॥ १९ ॥ व्यवसायेन तेऽनेन दुष्क-
रेण मनस्विनाम् ॥ तपोनिष्ठेन भवता जितोऽहं दितिनन्दन ॥ २० ॥ ततस्त आशिषः सर्वा ददाम्यसुरपुङ्गव ॥ मर्त्यस्य ते
अमर्त्यस्य दर्शनं नाफलं मम ॥ २१ ॥ ॥ नारद उवाच ॥ इत्युक्त्वादिभवो देवो भक्षिताङ्गं पिपीलिकैः ॥ कमण्डलुजलेनौ-
क्षद्विद्येनामोर्धराधसा ॥ २२ ॥ स तत्कीचकवल्मीकात्संहोजोबलान्वितः ॥ सर्वावयवसंपन्नो वज्रसंहननो युवा ॥
उत्थितस्तसहेमाभो विभावसुरिवैधसः ॥ २३ ॥ स निरीक्ष्याम्बरे देवं हंसवाहमवस्थितम् ॥ ननाम शिरसा भूमौ तद्दर्शन-
महोत्सवः ॥ २४ ॥ उत्थाय प्राञ्जलिः प्रह्ला ईक्षमाणो दृशा विभुम् ॥ हर्षाश्रुपुलकोद्भेदो गिरा गद्गदयाऽऽगृणात् ॥ २५ ॥
॥ हिरण्यकशिपुरुवाच ॥ कल्पान्ते कालसृष्टेन योऽन्धेन तमसावृतम् ॥ अभिव्यनक् जगदिदं स्वयंज्योतिः स्वरोचिषा
॥ २६ ॥ आत्मना त्रिवृता चेदं सृजत्यवति लुम्पति ॥ रजःसत्त्वतमोधास्ते पराय महते नमः ॥ २७ ॥ ॥

तस्य हेम इवाभा देहकान्तिर्यस्य ॥ २३ ॥ तस्य दर्शनेन महानुत्सवो यस्य ॥ २४ ॥ हर्षेणाश्रूणि पुलकोद्भेदश्च यस्य सः ॥ २५ ॥ अन्धेन निविडेन । तत्र हेतुः—कालसृष्टेन प्रकृतिगुणरूपेण नतु ध्वान्तेन । तमसावृतमिदं जगद्योऽभिव्यक्तमकरोत् । यश्च त्रिगुणेनात्मना इदं जगत्सृजत्यवति पालयति लुम्पति संहरति च तस्मै रजःसत्त्वतमसां धास्ते आश्रयाय महते पराय परमेश्वराय नम इति द्वयोरन्वयः ॥ २६ ॥ २७ ॥ ॥

१ तपःसिद्धः फलपर्यन्ततपःसंपन्नः । २ मनस्विनां मनस्विभिः । ३ अमोघं सफलं राघः प्रभावो यस्य तेन । ४ मनइन्द्रियदेहशक्तियुक्तः । ५ स उत्थितोऽभूदिति भिन्नवाक्येन शेषम् । तथा सति अग्रिमेण सनिरीक्ष्येत्यत्र स इति शब्देनापौनरुक्त्यम् । ६ अगृणात् अस्नौत् । ७ त्रिवृता त्रीनगुणान्वृणोति स्वीकरोतीति त्रिवृतात्मा तेन इति चक्र० । अत्र च स्वप्रकाशत्वं, जगत्प्रकाशकत्वं, तत्कारणत्वं, तत्सृष्ट्यादिकर्तृत्वं, महत्त्वं, परमेश्वरत्वं, चेति षड्विधत्वमुक्तं तदेव प्रपञ्चयन्नमस्करोति—नम इति चतुर्भिः । बीजाय कारणाय । तत्र हेतुः—आद्याय । ज्ञानं ज्ञप्तिर्विज्ञानं विषयाकारं ज्ञानं मूर्तिर्यस्य तस्मै । अनेन स्वप्रकाशत्वं जगत्प्रकाशकत्वं च दर्शितम् बीजायेति निमित्तत्वमुक्तम् । उपादानत्वमाह—प्राणादयो ये विकारास्तै रूपैर्व्यक्तिं कार्याकारमीयुषे प्राप्तवते ॥ २८ ॥ एवमात्मना त्रिवृता चेत्यनेनोक्तं कारणत्वं द्वेधा दर्शितम्, महत्त्वमीश्वरत्वं चाह—त्वमिति । त्वमेव जगतो जङ्गमस्य तस्थुषः स्थावरस्य च ईशिषे नियन्ता भवसि । केन । मुख्येन प्राणेन सूत्रा-
त्मरूपेण । अतस्त्वं प्रजानां पतिः । तासां चित्तस्य चित्तेश्च तत्परिणामभूतायाश्चेतनाया मनसश्च तन्नियम्यानामिन्द्रियाणां च पतिः । अतस्त्वमेव महान् । भूतानामाकाशदीनां तद्गुणानां शब्दादिविषयाणामाशयानां तद्भासनानामीशश्च । एतेनैव स्रष्टृत्वं दर्शितम् ॥ २९ ॥ इदानीं यज्ञप्रवर्तकत्वेनान्तर्यामित्वेन जगत्पालकत्वमाह । त्वमेव सप्ततन्तून्विद्योमादियज्ञान्विस्तारयसि । कथम् । त्रय्या तन्वा वेदत्रयरूपेण । कथंभूतया । चेत्यारो होतारो यत्र तच्चातुर्होत्रकं कर्म तद्विषयया विद्यया । आत्मवतां प्राणिनामात्मभूतस्त्वमेवान्तरात्मा चान्तर्यामी । कुतः । यतः कविः सर्वज्ञः । तत्कुतः । एकोऽखण्डः । तत्र हेतुः—

नम आद्याय बीजाय ज्ञानविज्ञानमूर्तये ॥ प्राणेन्द्रियमनोबुद्धिविकारैर्व्यक्तिमीयुषे ॥ २८ ॥ त्वमीशिषे जगत-
स्तस्थुषश्च प्राणेन मुख्येन पतिः प्रजानाम् ॥ चित्तस्य चित्तेर्मनइन्द्रियाणां पतिर्महान्भूतगुणाशयेशः ॥ २९ ॥
त्वं सप्ततन्तून्वितनोषि तन्वा त्रय्या चातुर्होत्रकविद्यया च ॥ त्वमेक आत्मात्मवतामनादिरनन्तपारः कविरन्त-
रात्मा ॥ ३० ॥ त्वमेव कालोऽनिमिषो जनानामायुर्लवाद्यावयवैः क्षिणोषि ॥ कूटस्थ आत्मा परमेश्वजो महान्स्त्वं
जीवलोकस्य च जीव आत्मा ॥ ३१ ॥ त्वत्तः परं नापरमप्यनेजदेजच्च किञ्चिद्व्यतिरिक्तमस्ति ॥ विद्याकलास्ते
तनवश्च सर्वा हिरण्यगर्भोऽसि बृहत्त्रिपृष्ठः ॥ ३२ ॥ ॥ ॥ ॥

अनादिरनन्तपारश्चेति । नास्त्यन्तः कालतः पारश्च देशतो यस्य सः ॥ ३० ॥ कालरूपेण संहर्तृत्वमाह—त्वमेवेति । लवाद्यैः कालावयवैः क्षिणोषि क्षपयसि । तदेवं सृष्ट्यादिकर्तृत्वेऽपि निर्विकारत्वमेवाह—कूटस्थ इति । तत्र हेतवः—आत्मा ज्ञानरूपः । परमेष्ठी परमेश्वरः । अजो जन्मशून्यः । महानपरिच्छिन्नः । किञ्च जीवलोक एव कर्मवशाज्जन्मादिभिर्विक्रियते त्वं तु तस्य जीवो जीवनहेतुः—यतस्तस्यात्मा नियन्ता ॥ ३१ ॥ तत्कुतस्तत्राह—त्वत्त इति । त्वत्तो व्यतिरिक्तं यदि किञ्चिद्भवेत्तर्हि तस्मात्तव जन्मादिविकारो नियम्यत्वादिकं वा भवेत्तनु नास्तीत्याह—परं कारणमपरं कार्यम् । तत्र चैजजङ्गमम्, अनेज-
त्स्थावरं च तद्व्यतिरिक्तं नास्ति । ननु मद्बोधकशास्त्रं व्यतिरिक्तमस्तीति चेन्न, यतो विद्या वेदोपवेदादिविद्यास्थानानि कलाश्च तदङ्गानि तवैव तनवो नतु त्वव्यतिरिक्ताः । तत्कुतः । यतस्त्वं बृहद्ब्रह्मैवासि । तदपि कुतस्तत्राह—हिरण्यरूपं ब्रह्माण्डं गर्भं यस्य सः । त्रिपृष्ठस्त्रिगुणात्मकस्य प्रधानस्य पृष्ठे परतः स्थितः । 'अक्षरात्परतः परः' इत्यादिश्रुतेः ॥ ३२ ॥ ॥ ॥ ॥

१ तन्यन्ते विस्तार्यन्ते इति तन्तवः सप्त अग्निष्टोमोत्प्रेष्टोम उक्थ्यः षोडशी वाजपेय आतोर्योमोऽस्तिरात्र इत्येतान् । अथवा पशुसोमेष्टिस्तत्राहीनहोमेष्टकचिदग्निरूपाः इति वीर० । २ होता उद्गाता अध्वर्युः ब्रह्मेति यत्र । ३ विद्याकलाश्चेत्यत्र द्वन्द्वसमासः इति क्रम० । 'विद्याः कलाः' इति पाठः ।

ननु ब्रह्माण्डशरीरस्य जीवस्य मम कुतो ब्रह्मत्वं, कुतो वा ब्रह्माण्डगर्भत्वादि तत्राह—व्यक्तं कार्यमिदं तव शरीरम् । व्यक्तं सत्यमिति वा । येन शरीरेण त्वमिन्द्रियप्राणमनसां गुणान्विषयान्मुञ्चे । किञ्च पारमेष्ठ्ये पारमैश्वर्यं धामनि स्वरूपे स्थित एव मुञ्चे, न त्वस्मादिवत्स्वरूपतिरोधानेन । अतस्त्वमव्यक्त आत्मा निरुपाधिर्ब्रह्मैव पुराणः पुरुषश्चेत्यर्थः ॥ ३३ ॥ ननु ब्रह्मत्वं पुराणपुरुषत्वं कथमेकस्य तत्राह—अनन्त इति । हे अनन्त, येन त्वयाऽव्यक्तेन मनोवचनागोचरेण रूपेणेदं विश्वं तत् व्याप्तं तस्मै तुभ्यं भगवतेऽचिन्त्यैश्वर्याय नमः । भगवत्त्वे हेतुः—चिदचिच्छक्तियुक्ताय, चिच्छक्तिर्विद्या, अचिच्छक्तिर्माया, ताभ्यां युक्तायेति ॥ ३४ ॥ ३५ ॥ अन्यस्मात्त्वत्पुष्ट्यतिरिक्तादपि । आयुर्धैर्यं त्वयाम् भूत् ॥ ३६ ॥ व्यसुभिरप्राणैः । असुमद्भिः सप्राणैः । यथा आत्मनस्तवास्ति ।

व्यक्तं विभो स्थूलमिदं शरीरं येनेन्द्रियप्राणमनोगुणांस्त्वम् ॥ मुञ्चे स्थितो धामनि पारमेष्ठ्य अव्यक्त आत्मा पुरुषः पुराणः ॥ ३३ ॥ अनन्ताव्यक्तरूपेण येनेदमखिलं ततम् ॥ चिदचिच्छक्तियुक्ताय तस्मै भगवते नमः ॥ ३४ ॥ यदि दास्यस्यभिमतान्वरान्मे वरदोत्तम ॥ भूतेभ्यस्त्वद्विद्विष्टेभ्यो मृत्युर्मा भूममम प्रभो ॥ ३५ ॥ नान्तर्बहिर्दिवा नक्तमन्यस्मादपि चायुधैः ॥ न भूमौ नाम्बरे मृत्युर्न नरैर्न मृगैरपि ॥ ३६ ॥ व्यसुभिर्वासुमद्भिर्वा सुरासुरमहोरगैः ॥ अप्रतिद्वन्द्वतां युद्धे ऐकपत्यं च देहिनाम् ॥ ३७ ॥ सर्वेषां लोकपालानां महिमानं यथात्मनः ॥ तपोयोगप्रभावाणां यन्न रिष्यति कर्हिचित् ॥ ३८ ॥ ॥ इति श्रीमद्भागवते म० पु० सप्तमस्कन्धे हिरण्यकशिपोर्वरयाचनं नाम तृतीयोऽध्यायः ॥ ३ ॥ ॥ नारद उवाच ॥ एवं वृतः शतधृतिर्हिरण्यकशिपोरथ ॥ प्रादात्तत्तपसा प्रीतो वरांस्तस्य सुदुर्लभान् ॥ १ ॥ ब्रह्मोवाच ॥ तातेमे दुर्लभाः पुंसां यान्वृणीषे वरान्मम ॥ तथापि वितराम्यङ्ग वरान्यदपि दुर्लभान् ॥ २ ॥ ततो जगाम भगवानमोघानुग्रहो विभुः ॥ पूजितोऽसुरवर्येण स्तूयमानः प्रजेश्वरैः ॥ ३ ॥ एवं लब्धवरो दैत्यो विभ्रद्भेममयं वपुः ॥ भगवत्यकरोद्वेषं भ्रातुर्वधमनुस्सरन् ॥ ४ ॥ स विजित्य दिशः सर्वा लोकांश्च त्रीन्महासुरः ॥ देवासुरमनुष्येन्द्रान्गन्धर्वगरुडोरगान् ॥ ५ ॥ सिद्धचारणविद्याध्रानृषीन्पितृपतीन्मनून् ॥ यक्षरक्षःपिशाचेशान्प्रेतभूतपतीन्तथ ॥ ६ ॥ ॥

महिमा तथाऽप्रतिद्वन्द्वतादिकं देहीति शेषः ॥ ३७ ॥ तपसा योगेन च प्रभावो येषां तेषाम् । यदणिमाद्यैश्वर्यं न रिष्यति न नश्यति तच्च देहीत्यर्थः ॥ ३८ ॥ इति श्रीमद्भागवते महापुराणे सप्तमस्कन्धे भावार्थदीपिकायां टीकायां तृतीयोऽध्यायः ॥ ३ ॥ ॥ ७ ॥ ॥ चतुर्थे तु वरालम्ब्या विजित्याखिललोकपान् ॥ विष्णुद्वेषेण तान्सर्वान्दैत्येन्द्रः समपीडयत् ॥ १ ॥ शतधृतिर्ब्रह्मा ॥ १ ॥ मम मत्तः । यदपि यद्यपीमे दुर्लभाः ॥ २ ॥ अमोघोऽनुग्रहो यस्य । प्रजेश्वरैर्मरिच्यादिभिः ॥ ३ ॥ यदर्थं तपस्तप्तं तदाह—एवमित्यादिना ॥ ४ ॥ ५ ॥ ६ ॥ ॥ ॥ ॥

१ व्यक्तं वैराजं स्थूलं इति चक्र० । २ दक्षादिसृष्टादित्यर्थः । ३ यथात्मन इत्युत्तरश्लोकस्य सर्वत्र संबन्धबोधनार्थमत्रोपात्तम् । ४ 'वरदर्भम्' इति पाठः । ५ भवन्निर्मितेभ्यः । ६ 'प्रादात्तांस्त्वपसा प्रीतः' इति पाठः । तत्र तान् तेन याचितानित्यर्थः । ७ तस्य तस्मै । ८ विवरामि बर्चमानसामीप्ये षट् । दत्तवानसीत्यर्थः इति चक्र० । ९ गरुडा गरुडजातीयाः पक्षिणः । सर्वेषां सत्त्वानां प्राणिजातानां ये ये पतयस्तान् ॥ ७ ॥ त्रिविष्टपं स्वर्गमध्यास्तेस्माधिष्ठितवान् । तत्र स्वर्गेऽपि महेन्द्रभवनमधुवासाधिवसति स्म ॥ ८ ॥ अखिलसमृद्धियुक्तवमेवाह—यत्रेति त्रिभिः ॥ ९ ॥ मुक्तादामानि परिच्छदाः परिकरा यासाम् ॥ १० ॥ सुदतीः सुदत्यः ॥ ११ ॥ अर्जितमधिकं चण्ड तीव्रं शासनं यस्य ॥ १२ ॥ अङ्ग हे राजन्, उरुगन्धिनोऽग्रगन्धेन मधुना सुरया मत्तम् । अत एव विवृत्ते विष्णुर्णिते ताम्रे अक्षिणी यस्य तम् । अशेषधिष्यपाः

सर्वसत्त्वपतीन् जित्वा वशमानीय विश्वजित् ॥ जहार लोकपालानां स्थानानि सह तेजसा ॥ ७ ॥ देवोद्यानश्रिया जुष्टमध्यास्ते स्म त्रिविष्टपम् ॥ महेन्द्रभवनं साक्षान्निर्मितं विश्वकर्मणा ॥ त्रैलोक्यलक्ष्म्यायतनमधुवासाखिलर्द्धिमत् ॥ ८ ॥ यत्र विद्रुमसोपाना महामारकता भुवः ॥ यत्र स्फाटिककुड्यानि वैदूर्यस्तम्भपङ्क्तयः ॥ ९ ॥ यत्र चित्रविटानानि पद्मरागासनानि च ॥ पयःफेननिभाः शय्या मुक्तादामपरिच्छदाः ॥ १० ॥ कूजद्विर्नूपुरैर्देव्यः शब्दयन्त्य इतस्ततः ॥ रत्नस्थलीषु पश्यन्ति सुदतीः सुन्दरं मुखम् ॥ ११ ॥ तस्मिन्महेन्द्रभवने महाबलो महामना निर्जितलोक एकराट् ॥ रेमेऽभिवन्द्याङ्घ्रियुगः सुरादिभिः प्रतापितैरर्जितचण्डशासनः ॥ १२ ॥ तमङ्ग मत्तं मधुनोरुगन्धिना विवृत्तताम्राक्षमशेषधिष्यपाः ॥ उपासतोपायनपाणिभिर्विना त्रिभिस्तपोयोगबलौजसां पदम् ॥ १३ ॥ जगुर्महेन्द्रासनमोजसा स्थितं विश्वावसुस्तुम्बुररस्मदादयः ॥ गन्धर्वसिद्धा ऋषयोऽस्तुवन्मुहुर्विद्याधरा अप्सरसश्च पाण्डव ॥ १४ ॥ स एव वर्णाश्रमिभिः क्रतुभिर्भूरिदक्षिणैः ॥ इज्यमानो हविर्भागानग्रहीत्स्वेन तेजसा ॥ १५ ॥ अकृष्टपच्या तस्यासीत्सप्तद्वीपवती मही ॥ तथा कामदुघा द्यौस्तु नानाश्वर्यपदं नभः ॥ १६ ॥ रत्नाकराश्च रत्नौघास्तत्पत्न्यश्चो-हुरुर्मिभिः ॥ क्षारसीधुघृतक्षौद्रदधिक्षीरामृतोदकाः ॥ १७ ॥ शैला द्रोणीभिराक्रीडं सर्वर्तुषु गुणान्द्रुमाः ॥ दधार लोकपालानामेक एव पृथग्गुणान् ॥ १८ ॥ स इत्थं निर्जितककुबेकराङ्घ्रियान्प्रियान् ॥ यथोपजोषं भुञ्जानो नातृ-प्यदजितेन्द्रियः ॥ १९ ॥ एवमैश्वर्यमत्तस्य दृप्तस्योच्छास्त्रवर्तिनः ॥ कालो महान्वयतीयाय ब्रह्मशापमुपेयुषः ॥ २० ॥

सर्वलोकपाला उपायनयुक्तैः पाणिभिरुपासत सेवन्ते । त्रिभिर्ब्रह्मविष्णुरक्षैर्विना । पदमाश्रयभूतम् ॥ १३ ॥ उपासनप्रकारमाह—जगुरिति ॥ १४ ॥ १५ ॥ १६ ॥ तत्पत्न्यो नद्यः । ऊर्ध्ववहन्ति स्म । रत्नाकरानेवाह—क्षारेति ॥ १७ ॥ आक्रीडं क्रीडास्थानम् । द्रुमाः सर्वेषु क्रतुषु गुणान्पुष्पफलादीन् । स च लोकपालानां पृथग्विधान्गुणान्वर्षणदहनशोषणादीनेक एव दधार ॥ १८ ॥ निर्जिताः ककुभो येन । यथोपजोषं यथाप्रीति ॥ १९ ॥ महान्कालः एकसप्ततियुगानि किञ्चिदधिकानि ॥ २० ॥

१ तेजसा सह स्थानानीत्यर्थः । २ अकृष्टपच्या कर्षणेन विनापि संपन्नसस्या फलिन्यभूत् । ३ 'आश्वर्यपदम्' इति पाठः । ४ वाक्यद्वयेऽपि दधुरिति वचनव्यत्ययेन संबध्यते । ५ सप्ततियुगानीत्यत्र प्रमाणं पुराणान्तरे—'हिरण्यकशिपोर्भीला प्रपलाप्य क्षचीपतिः ॥ स्वर्गराज्यात्परिभ्रष्टो युगानामेकसप्ततितम्' इति ।

॥ २१ ॥ २२ ॥ २३ ॥ अरूपा वक्तुरहिता ॥ २४ ॥ मम दर्शनं श्रवणं सर्वेषां श्रेयसामुपपत्तये भवति ॥ २५ ॥ २६ ॥ २७ ॥ ननु देवादिविद्वेषेऽप्यस्य विनाशो नास्ति, ब्रह्मवरेणोर्जितत्वात्तत्राह—निर्वैरायेति । सर्वमहं सहे न मद्भक्तद्रोहमिति भावः ॥ २८ ॥ असुरं च हतं मेनिरे । तदानीं तद्द्वेषे प्रवृत्तत्वा-
रिति भावः ॥ २९ ॥ तमेव द्वेषं वक्तुमादौ सुतस्य महत्त्वमाह—तस्येति । गुणैर्महानभूत् । गुणानेवाह—महदुपासक इत्यादिना ॥ ३० ॥ सत्या सन्धा प्रतिज्ञा

तस्योग्रदण्डसंविन्नाः सर्वे लोकाः सपालकाः ॥ अन्यत्रालब्धशरणाः शरणं ययुरच्युतम् ॥ २१ ॥ तस्यै नमोऽस्तु
काष्ठायै यत्रात्मा हरिरीश्वरः ॥ यद्गत्वा न निवर्तन्ते शान्ताः संन्यासिनोऽमलाः ॥ २२ ॥ इति ते संयतात्मानः समा-
हितधियोऽमलाः ॥ उपतस्थुर्हृषीकेशं विनिद्रा वायुमोजनाः ॥ २३ ॥ तेषामाविरभूद्वाणी अरूपा मेघनिःस्वना ॥
संनादयन्ती ककुभः साधूनामभयंकरी ॥ २४ ॥ मा भैष्ट विबुधश्रेष्ठाः सर्वेषां भद्रमस्तु वः ॥ महर्शनं हि भूतानां
सर्वश्रेयोपपत्तये ॥ २५ ॥ ज्ञातमेतस्य दौरात्म्यं दैतेयापसदस्य च ॥ तस्य शान्तिं करिष्यामि कालं तावत्प्रतीक्षत
॥ २६ ॥ यदा देवेषु वेदेषु गोषु विप्रेषु साधुषु ॥ धर्मे मयि च विद्वेषः स वा आशु विनश्यति ॥ २७ ॥ निर्वैराय
प्रशान्ताय स्वसुताय महात्मने ॥ प्रह्लादाय यदा द्रुह्येदनिष्येऽपि वरोर्जितम् ॥ २८ ॥ ॥ नारद उवाच ॥ इत्युक्ता
लोकगुरुणा तं प्रणम्य दिवौकसः ॥ न्यवर्तन्त गतोद्वेगा मेनिरे चासुरं हतम् ॥ २९ ॥ तस्य दैत्यपतेः पुत्राश्चत्वारः
परमाद्भुताः ॥ प्रह्लादोऽभूमहांस्तेषां गुणैर्महदुपासकः ॥ ३० ॥ ब्रह्मण्यः शीलसंपन्नः सत्यसन्धो जितेन्द्रियः ॥
आत्मवत्सर्वभूतानामेकः प्रियसुहृत्तमः ॥ ३१ ॥ दासवत्सन्नतार्याङ्घ्रिः पितृवद्दीनवत्सलः ॥ भ्रातृवत्सदृशो स्निग्धो
गुरुष्वीश्वरभावनः ॥ विद्यार्थरूपजन्माढ्यो मानस्तम्भविवर्जितः ॥ ३२ ॥ नोद्विग्नचित्तो व्यसनेषु निस्पृहः श्रुतेषु
दृष्टेषु गुणेष्ववस्तुदृक् ॥ दान्तेन्द्रियप्राणशरीरधीः सदा प्रशान्तकामो रहितासुरोऽसुरः ॥ ३३ ॥ ॥ ॥

यस्य । एक एव प्रियश्च सुहृत्तमश्च ॥ ३१ ॥ दासवत्सम्यङ्भूता आर्याणामङ्गयो येन । गुरुषु ईश्वर इति भावना यस्य ॥ ३२ ॥ व्यसनेषु प्राप्तेष्वपि नोद्विग्नचित्तः ।
दृष्टेषु श्रुतेषु गुणेषु विषयेषु निस्पृहः । यतस्तेष्ववस्तुदृक् । दान्ता इन्द्रियादयो यस्य । रहित आसुरो भावो मत्सरादिर्यस्य सः । असुरोऽपि सन् प्रशान्तकामः ॥ ३३ ॥

१ अरूपवाण्यादर्शनासंभवाददर्शनशब्दार्थः श्रवणमिति युक्तम् । महर्शनं मद्रिषयज्ञानमिति इति विज्ञ० । चक्रवर्ती तु स्वाम्भान्महर्शनं यावदिति व्याचक्ष्वौ । २ यत् यां दिशम् । ३ त्रयोविंशति-
श्लोकोपरं 'ॐ नमो भगवते तुभ्यं पुरुषाय महात्मने । विशुद्धानुभवानन्दसंदोहाय यतोऽभयम् ॥' इति पद्यमधिकं इति वीर० विज्ञ० । ४ अयमार्थः संधिः । ५ यत्सेति शेषः । यदा यस्य देवादियु-
विद्वेषो भवति तदा स इति योजनीयम् । यदा देवादियु विद्वेषो द्वेषो यस्यैवभूतः स आशु विनश्यतीत्यन्वयः । ६ विद्याश्रमुर्दश । अर्थो धनम् । प्रशस्ते रूपजन्मनी । ७ विषयेष्वैहिकानुष्मिकेष्वित्यर्थः ।
अधुनापि ते गुणा नापिधीयन्ते तिरोहिता न भवन्ति ॥ ३४ ॥ साधुगाथासदसि साधुकथाप्रसङ्गवत्यां सभायाम् । यं प्रह्लादम् । प्रतिमानं दृष्टान्तम् ।
रिपवोऽपि सुराः कुर्वन्ति, किं वक्तव्यं भवादृशा विष्णुभक्ताः ॥ ३५ ॥ सूच्यते मया केवलं द्योत्यते । सुष्ठु कथ्यत इति वा ॥ ३६ ॥ नैसर्गिकतेर्लिङ्गा-
न्याह—न्यस्तक्रीडनक इति षड्विः । तन्मनस्तथा तदेकचित्तत्वेन ॥ ३७ ॥ एतान्यासनादीनि गोविन्देन परिरम्भित आत्मना एकीकृतः ॥ ३८ ॥ रुदति
रोदिति रौति । वैकुण्ठस्य चिन्तया शबला व्यामिश्रा क्षुभिता चेतना यस्य । तस्य चिन्तयाह्लादो यस्य ॥ ३९ ॥ कचिदुत्कण्ठो मुक्तकण्ठः सन् अनुचकार

यस्मिन्महद्गुणा राजनृह्यन्ते कविभिर्मुहुः ॥ न तेऽधुनापि धीयन्ते यथा भगवतीश्वरे ॥ ३४ ॥ यं साधुगाथासदसि
रिपवोऽपि सुरा नृप ॥ प्रतिमानं प्रकुर्वन्ति किमुतान्ये भवादृशाः ॥ ३५ ॥ गुणैरैलमसंख्येयैर्माहात्म्यं तस्य सूच्यते ॥
वासुदेवे भगवति यस्य नैसर्गिकी रतिः ॥ ३६ ॥ न्यस्तक्रीडनको वालो जडवत्तन्मनस्तथा ॥ कृष्णग्रहगृहीतात्मा
न वेद जगदीदृशम् ॥ ३७ ॥ आसीनः पर्यटन्नश्नन् शयानः प्रपिबन्ब्रुवन् ॥ नानुसंधत्त एतानि गोविन्दपरिरम्भितः
॥ ३८ ॥ कचिद्भुदति वैकुण्ठचिन्ताशबलचेतनः ॥ कचिद्भुदति तच्चिन्ताह्लाद उद्गायति कचित् ॥ ३९ ॥ नदति
कचिदुत्कण्ठो विलज्जो नृत्यति कचित् ॥ कचित्तद्भावनायुक्तस्तन्मयोऽनुचकार ह ॥ ४० ॥ कचिदुत्पलकस्तूष्णी-
मास्ते संस्पर्शनिवृत्तः ॥ अस्पन्दप्रणयानन्दसलिलामीलितेक्षणः ॥ ४१ ॥ स उत्तमश्लोकपदारविन्दयोर्निषेवयाऽ-
किंचनसङ्गलब्धया ॥ तन्वन्परां निर्वृतिमात्मनो मुहुर्दुःसङ्गदीनान्यमनः शमं व्यधात् ॥ ४२ ॥ तस्मिन्महाभा-
गवते महाभागे महात्मनि ॥ हिरण्यकशिपू राजन्नकरोदधमात्मजे ॥ ४३ ॥ ॥ युधिष्ठिर उवाच ॥ देवर्ष एतदि-
च्छामो वेदितुं तव सुव्रत ॥ यदात्मजाय शुद्धाय पिताऽदात्साधवे ह्यधमम् ॥ ४४ ॥ पुत्रान्विप्रतिकूलान्स्वान्पितरः
पुत्रवत्सलाः ॥ उपालभन्ते शिक्षार्थं नैवाधमपरो यथा ॥ ४५ ॥ ॥ ॥ ॥

तबेष्टादिकं स्वयं कृतवान् ॥ ४० ॥ संस्पर्शस्तद्भावापत्तिस्तेन निवृत्तः । अस्पन्दः स्थिरो यः प्रणयस्तेन य आनन्दस्तेन यत्सलिलं तेन युक्ते आमीलिते ईषन्नि-
मीलिते ईक्षणे यस्य सः ॥ ४१ ॥ आत्मनः परां निर्वृतिं तन्वन् दुःसङ्गेन दीनस्यान्यस्यापि मनः शमं शान्तं व्यधात् ॥ ४२ ॥ अयं द्रोहमकरोत् ॥ ४३ ॥
प्रथमाध्यायान्ते पृष्ठमेवार्थमतिविस्मयेन पुनः पृच्छति—देवर्ष इति । तव त्वत्तत्त्व वाक्यमिति वा । साधवेऽधमदात् साधोर्द्रोहं कृतवानिति यदेतद्वेदितुं
ज्ञातुमिच्छामः ॥ ४४ ॥ उपालभन्ते आक्षिपन्ति । अयं तु नैव कुर्वन्ति । अपरः शत्रुरिव ॥ ४५ ॥ ॥ ॥ ॥

१ महतां गुणाः । २ 'गुणैः परमसंख्येयैः' इति वीर० पाठः । ३ 'नानुसंधत्त एतानि' इति वीर० विज्ञ० पाठः । ४ महान्पूज्य आत्मा धैर्यगाम्भीर्यादियुक्तः स्वभावो यस्य ।
५ 'पुत्रेषु प्रतिकूलेषु' इति वीर० पाठः । ६ शमशब्दादशेषाद्यच् । 'मनःशमं मनःशान्तिं व्यधात्' इति पाठः समीचीनः, दन्त्यान्तपाठे स्वसमं स्वान्तःकरणतुल्यं व्यधात् इति क्रमः ।

अनुवशाननुकूलान् । साधून् अरागरोषान् । गुरुः पितैव देवता येषां तानुद्दिश्याचं न कुर्वन्तीति किमु वक्तव्यमित्यर्थः । पुत्राय पुत्रमुद्दिश्य पितुर्द्वेषः पित्रा कृतो द्वेषः पुत्रस्य मरणार्थं प्रयोजितः प्रवर्तित इति यदेतत्कौतूहलं विधमापाकुरु । यद्वा यद्यस्मात्पुत्राय यो द्वेषः स पितुर्मरणाय प्रयोजितोऽत एतत्कौतूहलं विधमेत्यर्थः ॥४६॥ ॥ इति श्रीमद्भागवते महापुराणे सप्तमस्कन्धे भावार्थदीपिकायां टीकायां चतुर्थोऽध्यायः ॥४॥ ॥ ४॥ पञ्चमे गुरुतोऽधीतं लब्ध्वा विष्णुसुतौ रतम् ॥ घातयन्दिपसर्पाद्यैः सुतं दैत्यो न चाशकत् ॥ १ ॥ भगवद्भक्तिरेव विद्वेषे कारणमिति वक्तुमाह—पौरोहित्यायेत्यादिना । काव्यः शुक्रः । अतस्तस्य सुतौ दैत्यराजगृहान्तिके न्यवसतामिति शेषः ॥ १ ॥ पाठ्यान्डण्डीत्यादीन् । पाठ्यानसुरबालकानिति बान्धवः ॥ २ ॥ अनु श्रवणानन्तरं तथैव पपाठ

किमुतानुवशान्साधूंस्तादृशान्गुरुदेवतान् ॥ एतत्कौतूहलं ब्रह्मन्मत्साकं विधम प्रभो ॥ पितुः पुत्राय यद्वेषो मरणाय प्रयोजितः ॥ ४६ ॥ ॥ इति श्रीमद्भागवते महापुराणे सप्तमस्कन्धे प्रह्लादचरिते चतुर्थोऽध्यायः ॥ ४ ॥ ॥ ४॥

॥ नारद उवाच ॥ पौरोहित्याय भगवान्वृतः काव्यः किलासुरैः ॥ शण्डामर्कौ सुतौ तस्य दैत्यराजगृहान्तिके ॥ १ ॥

तौ राज्ञा प्रापितं बालं प्रह्लादं नैयकोविदम् ॥ पाठयामासतुः पाठ्यानन्यांश्चासुरबालकान् ॥ २ ॥ यत्तत्र गुरुणा प्रोक्तं शुश्रुवेऽनुपपाठ च ॥ न साधु मनसा मेने स्वपरांसद्ब्राह्मणम् ॥ ३ ॥ एकदाऽसुरराट् पुत्रमङ्कमारोप्य पाण्डव ॥ पप्रच्छ

कथ्यतां वत्स मन्यते साधु यद्भवान् ॥ ४ ॥ ॥ प्रह्लाद उवाच ॥ तत्साधु मन्येऽसुरवर्य देहिनां सदा समुद्विग्नधिया-

मसद्ब्रह्मात् ॥ हित्वात्मपातं गृहमन्धकूपं वनं गतो यद्धरिमाश्रयेत् ॥ ५ ॥ ॥ नारद उवाच ॥ श्रुत्वा पुत्रगिरो दैत्यः

परपक्षसमाहिताः ॥ जहास बुद्धिबालानां भिद्यते परबुद्धिभिः ॥ ६ ॥ सम्यग्विधार्यतां बालो गुरुगेहे द्विजातिभिः ॥

विष्णुपक्षैः प्रतिच्छन्नैर्न भिद्येतास्य धीर्यथा ॥ ७ ॥ गृहमानीतमाहूय प्रह्लादं दैत्ययाजकाः ॥ प्रशस्य श्लक्ष्णया वाचा

समपृच्छन्त सामभिः ॥ ८ ॥ वत्स प्रह्लाद भद्रं ते सत्यं कथय मा मृषा ॥ बालानति कुतस्तुभ्यमेष बुद्धिविपर्ययः

॥ ९ ॥ बुद्धिभेदः परकृत उताहो ते स्वतोऽभवत् ॥ भण्यतां श्रोतुकामानां गुरुणां कुलनन्दन ॥ १० ॥ ॥

च किंतु तत्साधु न मेने । तत्र हेतुः—स्वः पर इत्यसद्ब्रह्मो मिथ्याभिनिवेश एवाश्रयो यस्य तत् ॥ ३ ॥ ४ ॥ हे असुरवर्य, असद्ब्रह्मादहंमेति मिथ्याभिनिवेशादेतोः सम्यगुद्दिष्टा विषण्णा धीर्येषां ते । वनं गतः सन्हरिमाश्रयेतेति यत्तदेवाहं साधु मन्ये । कथंभूतं गृहम् । आत्मपातमात्मनोऽधःपातनिमित्तम् । कुतः । अन्यकूपवन्मोहावहम् ॥ ५ ॥ परपक्षे विष्णो समाहिताः परिनिष्ठिताः । हासे हेतुः—बुद्धिरिति ॥ ६ ॥ विष्णुपक्षैर्भागवतैर्हेतुभूतैः । ननु त्वद्गृहे कुतस्तेषां प्रवेशः । सत्यम्, तथापि प्रतिच्छन्नैर्वैषान्तरेण छन्नैः ॥ ७ ॥ दैत्यैर्गृहमानीतम् ॥ ८ ॥ बालान्सर्वानिति अतिक्रम्य । तुभ्यं तव ॥ ९ ॥ १० ॥ ॥

१ अत्र 'मनो भ्रमति मे विद्वन्नेतस्मिन्संकटे द्विज' इत्यर्धमधिकं कचिन् । २ नयकोविदमिति क्रियाविशेषणम् । यथा नयकोविदाः नीतिज्ञास्त्वनिपुणा भवन्ति तथा पाठयामासुरिति वीर० । ३ असद्ब्रह्मं दुरभिनिवेशमेव आ सम्यक् श्रयते इति यत् वीर० । ४ वनमिति विविक्तदेशोपलक्षणम् । ५ बालानां बुद्धिमतिक्रम्यैव बुद्धिभेदः कुतः कस्मात्तुभ्यं रोचत इति वा । विज० । अहो मायामोहिता भवन्तो मामाक्षिपन्तीत्याशयेन तावदाह—स्वः परश्चेति मिथ्याभिनिवेशो यदीयया माययैव कृतो न तु वास्तवः । अत एव तदीयया मायया विमोहितबुद्धीनां भवतामेव दृष्टो नतु मम । तस्यै अचिन्त्यमायेश्वराय नमः ॥ ११ ॥ अहो किमेतत्प्रलपसि तव बुद्धिभेदो यतो जातस्तं कथयेत्याक्षिप्तः संस्तवसादादेवेत्युत्तरमाह—स इति त्रिभिः । स भगवान्यदाऽनुव्रतोऽनुकूलो भवति, तदा पशूनामविवेकिनामिव बुद्धिर्भेदगता असती मिथ्या संसारविषया विभिद्यते अभिज्ञातमनिष्ठा भवति ॥ १२ ॥ भेदस्यासत्त्वं दर्शयन्नाह—स एष परमात्मैव स्वः पर इति चाविवेकिभिर्निरूप्यते । युक्तं चैतत् । यतो यस्य वर्त्मनि जिज्ञासायां ब्रह्मादयोऽपि मुह्यन्ति । तत्र हेतुः—दुरत्ययं दुर्घटमनुक्रमणमनुचरितमनुवर्णनं वा यस्य ॥ १३ ॥ ननु निर्विकारस्य कथं मतिभेदकत्वं तत्राह—यथेति । यथा अयो लोहमाकर्षसायस्कान्तस्य समीपे स्वयमेव भ्रमति तथा मे चेतश्चक्रपाणेः संनिधौ । तव कुतो जातस्तत्संनिधि-

॥ प्रह्लाद उवाच ॥ स्वः परश्चेत्यसद्ब्राह्मः पुंसां यन्मायया कृतः ॥ विमोहितधियां दृष्टस्तस्मै भगवते नमः ॥ ११ ॥

स यदानुव्रतः पुंसां पशुबुद्धिर्विभिद्यते ॥ अन्य एष तथान्योऽहमिति भेदगताऽसती ॥ १२ ॥ स एष आत्मस्वपरैत्यबु-

द्धिभिर्दुरत्ययानुक्रमणो निरूप्यते ॥ मुह्यन्ति यद्वर्त्मनि वेदवादिनो ब्रह्मादयो ह्येष भिनत्ति मे मतिम् ॥ १३ ॥ यथा

आम्यत्ययो ब्रह्मन् स्वयमाकर्षसंनिधौ ॥ तथा मे भिद्यते चेतश्चक्रपाणेर्यदृच्छया ॥ १४ ॥ ॥ नारद उवाच ॥ एतावद्ब्रा-

ह्मणायोक्त्वा विरराम महामतिः ॥ तं निर्भर्त्स्यार्थं कुपितः स दीनो राजसेवकः ॥ १५ ॥ आनीयतामरे वेत्रमस्माकम-

यशस्करः ॥ कुलाङ्गारस्य दुर्बुद्धेश्चतुर्थोऽस्योदितो दमः ॥ १६ ॥ दैतेयचन्दनवने जातोऽयं कण्टकद्रुमः ॥ यन्मूलोन्मूल-

परशोर्विष्णोर्नालायितोऽर्भकः ॥ १७ ॥ इति तं विविधोपायैर्भीषयंस्तर्जनादिभिः ॥ प्रह्लादं ग्राहयामास त्रिवर्गस्यो-

पपादनम् ॥ १८ ॥ तत एनं गुरुर्ज्ञात्वा ज्ञातज्ञेयचतुष्टयम् ॥ दैत्येन्द्रं दर्शयामास मातृमृष्टमलंकृतम् ॥ १९ ॥ ॥

स्तत्राह—यदृच्छयेति । कस्य तपोदानादेः फलमेतदिति न ज्ञायत इत्यर्थः ॥ १४ ॥ राजसेवक उवाचेति शेषः ॥ १५ ॥ अरे वेत्रं कशा आनीयताम् । साम-दानभेददण्डानां मध्ये चतुर्थो दमो दण्डोऽस्य दुर्बुद्धेरुदित उक्तः शाश्वतः । दुर्बुद्धित्वे हेतुः—कुलाङ्गारस्य कुलस्याङ्गारवन्नाशहेतोः ॥ १६ ॥ तत्कुतस्तत्राह—दैतेया एव चन्दनद्रुमास्तेषां वनेऽयं कण्टकद्रुमतुल्यो जातः । तदेवाह—यस्य दैतेयचन्दनवनस्य मूलोन्मूलने परशुस्थानीयस्य विष्णोरयमर्भक एव नाला-यितो नालमिवाचरत् । यथा परशोऽस्त्रेदकत्वे बन्बुलादिद्रुमनिर्मितो दण्डः सहकारी तं विना छेदनासंभवात्तथायं विष्णोर्दैत्यमूलोच्छेदे हेतुर्जात इत्यर्थः ॥ १७ ॥ इति तं प्रह्लादं भीषयन्धर्मार्थकामवर्गस्य प्रतिपादकं शास्त्रमध्यापयामास ॥ १८ ॥ ज्ञातं ज्ञेयमुपायानां चतुष्टयं सामदानादि येन तं दैत्येन्द्रं प्रति । मात्रा मृष्टमुदृत्य स्थापितम् । अलंकृतं भूषणतिलकादिभिः ॥ १९ ॥ ॥ ॥ ॥ ॥ ॥

१ आः पाप किमेतदिति पाठः । २ विशेषेण भिद्यते विदीर्यते । ३ चेतश्चक्रपाणेः सन्निधिरेव कुतस्तत्राह इति पाठः । ४ 'परः स्वश्च' इति वीर० विज० पाठः । ५ भिद्यते शुष्मचेतोभ्यः सकाशाद्विभ्रं भवति इति चक्र० ।

॥ २० ॥ २१ ॥ २२ ॥ पादसेवनं परिचर्या । अर्चनं पूजा । दास्यं कर्मार्पणम् । सख्यं तद्विश्वासादि । आत्मनिवेदनं स्वशरीरसमर्पणम् । यथा विक्रीतस्य वशाभादेर्भरणपालनादिचिन्ता न क्रियते तथा देहं तस्यै समर्प्य तच्चिन्तावर्जनमित्यर्थः ॥ २३ ॥ इति नवलक्षणानि यस्याः सा अधीतेन चेद्भगवति विष्णौ भक्तिः क्रियते सा चार्पितैव सती यदि क्रियेत नतु कृता सती पश्चादर्थ्येत तदुत्तममधीतं मन्ये । नत्वस्माद्गुरोरोधीतं शिक्षितं वा तथाविधं किंचिदस्तीति भावः ॥ २४ ॥ २५ ॥ न विद्यते सारं यत्र तदसारम् । न विद्यते सारं यस्मादिति वास्तवोऽर्थः ॥ २६ ॥ मित्रत्वेन प्रवर्तमानस्यापि तव विरोधाचरणं

पादयोः पतितं बालं प्रतिनन्द्याशिषाऽसुरः ॥ परिष्वज्य चिरं दोर्भ्यां परमामाप निर्वृतिम् ॥ २० ॥ आरोप्याङ्क-
मवघ्राय मूर्धन्यश्रुकलाम्बुभिः ॥ आसिञ्चन्विकसद्वक्त्रमिदमाह युधिष्ठिर ॥ २१ ॥ ॥ हिरण्यकशिपुरुवाच ॥
प्रह्लादानूच्यतां तात स्वधीतं किंचिदुत्तमम् ॥ कालेनैतावतायुष्मन्यदशिक्षद्गुरोर्भवान् ॥ २२ ॥ ॥ प्रह्लाद उवाच ॥
श्रवणं कीर्तनं विष्णोः स्मरणं पादसेवनम् ॥ अर्चनं वन्दनं दास्यं सख्यमात्मनिवेदनम् ॥ २३ ॥ इति पुंसार्पिता
विष्णौ भक्तिश्चेन्नवलक्षणा ॥ क्रियते भगवत्यद्वा तन्मन्येऽधीतमुत्तमम् ॥ २४ ॥ निश्म्यैतत्सुतवचो हिरण्यक-
शिपुस्तदा ॥ गुरुपुत्रमुवाचेदं रुषा प्रस्फुरिताधरः ॥ २५ ॥ ब्रह्मबन्धो किमेतत्ते विपक्षं श्रयताऽसता ॥ असारं
ग्राहितो बालो मामनादृत्य दुर्मते ॥ २६ ॥ सन्ति ह्यसाधवो लोके दुर्मैत्राश्छद्मवेषिणः ॥ तेषामुदेत्यधं काले रोगः
पातकिनामिव ॥ २७ ॥ ॥ गुरुपुत्र उवाच ॥ न मत्प्रणीतं न परप्रणीतं सुतो वदत्येष तवेन्द्रशत्रो ॥ नैसर्गिकीयं
मतिरस्य राजन्नियच्छ मन्युं कैददाः स मा नः ॥ २८ ॥ ॥ नारद उवाच ॥ गुरुणैवं प्रतिप्रोक्तो भूय आहासुरः
सुतम् ॥ न चेद्गुरुमुखीयं ते कुतोऽभद्राऽसती मतिः ॥ २९ ॥ ॥ ॥ ॥ ॥

नासंभावितमित्याह—सन्ति हीति । दुष्टं मैत्रं मित्रत्वं येषां ते दुर्मैत्राः । रोग इति । 'ब्रह्महा क्षयरोगी स्यात्सुरापः श्यावदन्तकः । स्पर्णहारी तु कुनखी दुर्बलो गुरुतल्पगः ॥' इत्यादि स्मृत्युक्तपातकिनां काले नरकभोगानन्तरं रोगो यथोदेति तथा तेषां दुर्जनानां सुजनत्वेन वर्तमानानामप्यधं विद्वेषादिकमुदे-
तीत्यर्थः ॥ २७ ॥ मत्प्रणीतं मया पाठितम् । नोऽस्मभ्यं क्व कृतिसतं दोषं मा स अदाः । अडागम आर्षः । मयि दोषारोपं मा कृथा इत्यर्थः । इन्द्रशत्रो इति
नहि ब्राह्मणेषु तव कोप उचित इति भावः ॥ २८ ॥ गुरुमुखी गुरुवाक्यजनिता । हे अभद्र ॥ २९ ॥ ॥ ॥ ॥

१ यद्वा सा यदि विष्णौ अर्पिता क्रियेत न फलाभिलाषेणेति चक्र० । अद्वा साक्षात् विष्णौ अर्पिता तत्प्रीणनैकप्रयोजनकतया संकल्पिता सती इति सिद्धां० । २ अत्र वीरराघवः—ब्रह्म-
बन्धो इति । हे ब्राह्मणाभास, किमेतत्ते त्वया कृतमिति शेषः । अतीवानुचितमेतत्कृतमित्यर्थः । किं तत् । यन्मामनादृत्य विपक्षं शत्रुपक्षमाश्रयता अत एवाऽसता ममाहितकारिणा त्वया हे
दुर्मते, असारं ग्राहितो बाल इत्येतदिति व्याचख्यौ । ३ 'कदनात्मनां नः' इति पाठः, तत्र कदनात्मनां दीनात्मनां नः अस्माद्विषयकं क्रोधं नियच्छेत्यर्थः इति वीर० । ४ असती विष्णुस्त्ववलक्षणा

मतिः कुतः प्राप्तेत्यर्थः । वास्तवोऽर्थस्तु भद्रा सती सर्वोत्तमेत्यर्थः इति चक्र० । ५ गुरुरेव सुखं द्वारं यस्याः सा ।
ब्राह्मणमियं वार्ता भवादृशानां विषयासक्तानामत्रानधिकारादित्याशयेनाह—मतिरिति । परतो गुरोः स्वतो वा मिथो वाऽन्योन्यतो नाभिपद्येत न संपद्येत ।
केषाम् । गृहव्रतानां गृह एव व्रतं संकल्प इति कृत्यचिन्ता येषाम् । अत एवादानैरनुपरतैर्गोभिरिन्द्रियैर्हेतुभूतैस्तमिषं संसारं विशताम् । तत्र चर्वितस्यैव चर्वणं
येषाम् ॥ ३० ॥ ननु श्रीकृष्णस्य परमानन्दस्वरूपत्वाच्चेऽपि तन्निष्ठा एव किं न स्युरिति चेत्तदज्ञानादित्याह—नेति । ये दुराशया विषयवासितान्तःकरणास्ते हि विष्णुं
न विदुः । तत्र हेतुः—स्वस्मिन्नेवार्थः पुरुषार्थो येषां तेषां गतिं गम्यम् । ननु तेऽपि गुरुपदेशाद्विष्णुं ज्ञास्यन्ति तत्राह—बहिर्विषयेष्वर्थो येषां ते बहिरर्थास्तानेव गुरुत्वेन
मन्तुं शीलं येषां ते । अतोऽन्वैरुपनीयमाना अन्धा यथा पन्थानं न विदुः किंतु गतं पतन्ति तथा तेऽपीशस्य तन्त्यां दीर्घरज्ज्वां वेदलक्षणायां गुरुणि दामानि ब्राह्मणा-
दिनामानि यस्यां तस्यां काम्यैः कर्मभिर्वद्धा एव भवन्तीत्यर्थः । तदुक्तम् 'विषयाविष्टचित्तानां विष्णुवावेशः सुदूरतः ॥ वारुणीदिग्गतं वस्तु व्रजत्रैन्द्रीं किमामुयात् ॥'
इति ॥ ३१ ॥ ननु च 'एको देवः सर्वभूतेषु गूढः सर्वव्यापी सर्वभूतान्तरात्मा' इत्यादिश्रुतिप्रतिपादितं विष्णुं कथं न विदुः, कुतो वा तेषां तमिषप्रवेशतत्राह—

॥ प्रह्लाद उवाच ॥ मतिर्न कृष्णे परतः स्वतो वा मिथोऽभिपद्येत गृहव्रतानाम् ॥ अदान्तगोभिर्विशतां तमिषं पुनः
पुनश्चर्वितचर्वणानाम् ॥ ३० ॥ न ते विदुः स्वार्थगतिं हि विष्णुं दुराशया ये बहिरर्थमानिनः ॥ अन्धा यथाऽन्वैरुपनी-
यमाना वाचीशतन्त्यामुरुदाम्नि बद्धाः ॥ ३१ ॥ नैषां मतिस्तावदुरुकमाङ्गि स्पृशत्यनर्थपगमो यदर्थः ॥ महीयसां पाद-
रजोभिषेकं निष्किंचनानां न वृणीत यावत् ॥ ३२ ॥ इत्युक्तवोपरतं पुत्रं हिरण्यकशिपू रुषा ॥ अन्धीकृतात्मा स्वोत्स-
ङ्गान्निरस्यत महीतले ॥ ३३ ॥ आहामर्षरुषाविष्टः कषायीभूतलोचनः ॥ वध्यतामाश्रयं वध्यो निःसारयत नैर्ऋताः ॥ ३४ ॥
अयं मे भ्रातृहा सोऽयं हित्वा स्वान्सुहृदोऽधमः ॥ पितृव्यहन्तुर्यः पादौ विष्णोर्दासवदर्चति ॥ ३५ ॥ विष्णोर्वा
साध्वसौ किं नु करिष्यत्यसमञ्जसः ॥ सौहृदं दुस्त्यजं पित्रोरहाद्यः पञ्चहायनः ॥ ३६ ॥ परोऽप्यपत्यं हितकृद्यथौषधं
स्वदेहजोऽप्यामयवस्तुतोऽहितः ॥ छिन्द्यात्तदङ्गं यदुतात्मनोऽहितं शेषं सुखं जीवति यद्विवर्जनात् ॥ ३७ ॥ ॥

नैषामिति । निष्किंचनानां निरस्तविषयाभिमानानां महत्तमानां पादरजसाभिषेकं यावन्न वृणीत तावच्छ्रुतिवाक्यतो जाताप्येषां मतिरुक्तमस्याङ्गि न स्पृशति न
प्राप्नोति । असंभावनादिभिर्विहिन्यत इत्यर्थः । अनर्थस्य संसारस्यापगमो यदर्थो यस्या अङ्गिस्पर्शिन्या मतेरर्थः प्रयोजनम् । महदनुग्रहाभावात् तत्त्वनिश्चयो नापि
मोक्षस्तेषामित्यर्थः ॥ ३२ ॥ निरस्यत चिक्षेप ॥ ३३ ॥ अमर्षोऽसहने तेन सहितया रुषाविष्टो व्यासः । कषायीभूते आताप्रे लोचने यस्य । हे नैर्ऋता राक्षसाः ॥ ३४ ॥
वध्यत्वे हेतुः—यतोऽयं मे भ्रातृहा । कुतः । यो विष्णोः पादौ दासवदर्चति । तत्पक्षपातीत्यर्थः । अतः स एवायमित्यन्वयः ॥ ३५ ॥ अहो विष्णुरप्यविश्वसनीयं
किमिति स्वीकृतवानित्याह—विष्णोर्वेति । अहाजहौ ॥ ३६ ॥ ननु तवायमपत्यं कथं वध्यस्तत्राह—परोऽप्यौषधमिव हितकृच्चैर्षपत्यमेव ज्ञेयः । सुतः
स्वदेहजोऽप्यहितश्चेदामय इव ज्ञेयः । आस्तां समतास्पदस्य कथा, अङ्गमपि च यत्करचरणादि तदप्यात्मनोऽहितं चेच्छिन्द्यादेवेत्यर्थः ॥ ३७ ॥ ॥

अतः सर्वैरुपायैर्हन्तव्यः । संभोजो भोजनम् । भोजनादिषु विषादिप्रयोगैरित्यर्थः । यथा दुष्टमिन्द्रियं मुनेः शत्रुः ॥ ३८ ॥ तिग्मास्तीक्ष्णा दंष्ट्रा येषाम् । करालान्यास्यानि भयंकराणि मुखानि येषां ते च ते च । ताम्राणि श्मश्रूणि शिरोरुहाश्च येषाम् ॥ ३९ ॥ ४० ॥ परे ईश्वरे युक्तः समाहित आत्मा मनो यस्य तस्मिन्प्रह्लादे तेषां नैर्ऋतादीनां प्रहारा निष्फला आसन् जाताः । तत्र हेतवः—ब्रह्मणि निर्विकारेऽनिर्देश्येऽविषये भगवति निरतिशयैश्वर्येऽखिलात्मनि शस्त्रादीनामपि नियन्तर्वैभूते परे । अपुण्यस्य निर्द्वेषस्य सत्क्रिया महोद्यमा इव ॥ ४१ ॥ ४२ ॥ दन्दशकैः सर्पैः । अभिचाराः कृत्यादयः । अवपातनानि गिरिशृङ्गादधःपातनानि तैः । मायाभिः शम्बरनिर्मिताभिः अवटादिषु संनिरोधैश्च ॥ ४३ ॥ पर्वताक्रमणैः पर्वतानां तदुपरिक्षेपैः । बहुवचनैरभिचाराद्यावृत्तिं

सर्वैरुपायैर्हन्तव्यः संभोजशयनासनैः ॥ सुहृद्विद्धधरः शत्रुमुनेर्दुष्टमिवेन्द्रियम् ॥ ३८ ॥ नैर्ऋतास्ते समादिष्टा भर्त्रा वै शूलपाणयः ॥ तिग्मदंष्ट्रकरालास्यास्ताम्रश्मश्रुशिरोरुहाः ॥ ३९ ॥ नदन्तो भैरवान्नादांश्छिन्धि भिन्धीति वादिनः ॥ आसीनं चाहनन् शूलैः प्रह्लादं सर्वमर्मसु ॥ ४० ॥ परे ब्रह्मण्यनिर्देश्ये भगवत्यखिलात्मनि ॥ युक्तात्मन्यफला आसन्नपुण्यस्येव सत्क्रियाः ॥ ४१ ॥ प्रयासेऽपहते तस्मिन्दैत्येन्द्रः परिशङ्कितः ॥ चकार तद्वधोपायान्निर्वन्धेन युधिष्ठिर ॥ ४२ ॥ दिग्गजैर्दन्दशूकैश्च अभिचारावपातनैः ॥ मायाभिः संनिरोधैश्च गरदानैरभोजनैः ॥ ४३ ॥ हिमवाय्वग्निसलिलैः पर्वताक्रमणैरपि ॥ न शशाक यदा हन्तुमपापमसुरः सुतम् ॥ चिन्तां दीर्घतमां प्राप्तस्तत्कर्तुं नाभ्यपद्यत ॥ ४४ ॥ एष मे बह्वसाधूक्तो वधोपायाश्च निर्मिताः ॥ तैस्तैर्द्रोहैरसद्भैर्ममुक्तः स्वेनैव तेजसा ॥ ४५ ॥ वर्तमानोऽविदूरे वै बालोऽप्यजडधीरयम् ॥ न विस्मरति मेऽनार्यं शुनः शेष इव प्रभुः ॥ ४६ ॥ अप्रमेयानुभावोऽयमकुतश्चिद्भयोऽमरः ॥ नूनमेतद्विरोधेन मृत्युर्मे भविता न वा ॥ ४७ ॥ इति तं चिन्तया किञ्चिन्म्लानश्रियमधोमुखम् ॥ शण्डामर्कावौशनसौ विविक्त इति होचतुः ॥ ४८ ॥

॥ ॥ ॥ ॥

दर्शयति । तद्धननं कर्तुं नाभ्यपद्यत न प्राप । नाशकोदित्यर्थः ॥ ४४ ॥ चिन्तामेवाह—एष इति त्रिभिः । मे मया असाधु परुषं यथा भवति तथोक्तः । असद्भैरपकारैरभिचारैर्वा ॥ ४५ ॥ अविदूरे समीपे वर्तमानोऽपि बालोऽप्यजडधीर्निर्भयचित्तो मेऽनार्यमन्याय्यं शत्रुत्वं वा न विस्मरति । अजीगर्तस्य मध्यमपुत्रः शुनःशेषो नाम पितृभ्यां हरिश्चन्द्राय विक्रीतः सन्यथा तथोरपकारमविस्मरन्तद्विषयं विश्वामित्रमाश्रित्य गोत्रान्तरमापन्नस्तद्वत् । यद्वा स्वभावापरित्यागे दृष्टान्तः—शुनः शेषः पुच्छमिवेति ॥ ४६ ॥ अप्रमेयोऽपरिमेयोऽनुभावो यस्य । न कुतश्चिद्भयं यस्य । अमरो मृत्युश्च्यश्च । न वा भविता । अन्यथा मृत्युर्मेव भविष्यतीत्यर्थः ॥ ४७ ॥ औशनसौ उशनसः पुत्रौ नीतिज्ञौ । विविक्ते एकान्ते ॥ ४८ ॥

॥ ॥ ॥ ॥

१ नैर्ऋता इत्यादि नारदवाक्यम् । २ 'दन्दशकैर्द्रोहैः' इति पाठः । ३ यदा हन्तुं न शशाक उपायान्तरं च नाभ्यपद्यत तदा दीर्घतमां चिन्तां प्राप्त इति योज्यम् । ४ स्वभावापरित्यागे दृष्टान्तः—शुनः शेषः पुच्छमिव इति चक्र० । ५ अन्यथा एतद्विरोधाभावे ।

भ्रुवोर्विजृम्भणेनैव त्रस्ताः समस्ता धिष्ण्यया लोकपाला यस्मिन् । तस्य तव चिन्त्यं न चक्ष्महे न पश्यामः । पदमालम्बनं नैवास्ति । यद्वा शिशूनां वृत्तं गुणदोषयोः पदं विषयो न भवतीत्यर्थः ॥ ४९ ॥ तथापि तु बन्धनमस्योचितमित्याहुतः—इमं त्विति । यावद्गुरुर्भर्गव आगमिष्यति तावद्बद्धा निधेहि । ततः किमत ऊचतुः—यतः पुंसो बुद्धिश्च वयसा तथा आर्यसेवया समीचीना भवति ॥ ५० ॥ अनुज्ञाय तथेत्यङ्गीकृत्य ॥ ५१ ॥ ततश्च तौ प्रह्लादाय धर्मादिकमुचतुः—प्रश्रितश्चासाववनतश्च तस्मै ॥ ५२ ॥ यथा यथावत्त्रिवर्गमुपशिक्षितमपि न साधु मेने तत्तां शिक्षां च । कुतः । द्वन्द्वैः रागद्वेषादिभिर्विषयेष्वारमणं येषां तैरुपवर्णिताम् ॥ ५३ ॥ परावृत्तोऽन्यत्र गतः । स उपहृतः । सन्धिः पादपूरणार्थम् । क्रीडार्थं कृतक्षणैः कुतोत्सवैर्लब्धावसरैरिति वा ॥ ५४ ॥

जितं त्वयैकेन जगत्रयं भ्रुवोर्विजृम्भणव्रस्तसमस्तधिष्ण्यपम् ॥ न तस्य चिन्त्यं तव नाथ चक्ष्महे न वै शिशूनां गुणदोषयोः पदम् ॥ ४९ ॥ इमं तु पाशैर्वरुणस्य बद्धा निधेहि भीतो न पलायते यथा ॥ बुद्धिश्च पुंसो वयसार्यसेवया यावद्गुरुर्भर्गव आगमिष्यति ॥ ५० ॥ तथेति गुरुपुत्रोक्तमनुज्ञायेदमब्रवीत् ॥ धर्मा ह्यस्योपदेष्टव्या राज्ञां ये गृहमेधिनाम् ॥ ५१ ॥ धर्ममर्थं च कामं च नितरां चानुपूर्वशः ॥ प्रह्लादायोचतू राजन्प्रश्रितावनताय च ॥ ५२ ॥ यथा त्रिवर्गं गुरुभिरात्मने उपशिक्षितम् ॥ न साधु मेने तच्छिक्षां द्वन्द्वारामोपवर्णिताम् ॥ ५३ ॥ यदाचार्यः परावृत्तो गृहमेधीयकर्मसु ॥ वयस्यैर्बालकैस्तत्र सोपहृतः कृतक्षणैः ॥ ५४ ॥ अथ तान् श्लक्षण्या वाचा प्रत्याहूय महाबुधः ॥ उवाच विद्वांस्तन्निष्ठां कृपया प्रहसन्निव ॥ ५५ ॥ ते तु तद्गौरवात्सर्वे त्यक्तक्रीडापरिच्छदाः ॥ बाला नदूषितधियो द्वन्द्वारामेरितेहितैः ॥ ५६ ॥ पर्युपासत राजेन्द्र तद्व्यस्तहृदयेक्षणाः ॥ तानाह करुणो मैत्रो महाभागवतोऽसुरः ॥ ५७ ॥ ॥ इति श्रीमद्भागवते महापुराणे सप्तमस्कन्धे पञ्चमोऽध्यायः ॥ ५ ॥ ॥ ५४ ॥ ॥ प्रह्लाद उवाच ॥

कौमार आचरेत्प्राज्ञो धर्मान् भागवतानिह ॥ दुर्लभं मानुषं जन्म तदप्यध्रुवमर्थदम् ॥ १ ॥ ॥ ॥ ॥

तैर्निष्ठां तेषां निष्ठां जन्ममरणादिलक्षणां विद्वान् ॥ ५५ ॥ द्वन्द्वारामाणामीरितैरिहितैश्च न दूषिता धीर्येषाम् । यतो बालाः ॥ ५६ ॥ तस्मिन्नेव न्यस्तं हृदयमीक्षणं च यैः ॥ ५७ ॥ ॥ इति श्रीमद्भागवते महापुराणे सप्तमस्कन्धे भावार्थदीपिकायां टीकायां पञ्चमोऽध्यायः ॥ ५ ॥ ॥ ५४ ॥ ॥ षष्ठे गुरौ गृहव्यग्रे प्रह्लादो दैत्यबालकान् ॥ अनुकम्प्य परं तत्त्वं नारदोक्तमुपादिशत् ॥ १ ॥ निरर्थकक्रियालपैरायुर्व्ययमजानताम् ॥ प्रह्लादः सदयं प्राह धर्मं भागवतं कृती ॥ २ ॥ कौमार इत्यादिना । इहैव मानुषजन्मनि धर्मानाचरेत् । यतोऽर्थदमेतत् । तत्र च कौमार एव । यतस्तदप्यध्रुवम् । न चैवंभूतं जन्मान्तरम् । यतो दुर्लभम् । तत्र धर्मानेवाचरेन्न सुखार्थं प्रयासान् । तत्र भागवतानेव न काम्यान् ॥ १ ॥

॥ ॥ ॥ ॥

१ चिन्त्यं स्वाभिलषणीयवस्तुनोऽप्राप्त्या चिन्तनीयं इति चक्र० । २ भक्तिशिक्षार्थमयं निरुतः समय इति कृतावसरैः इति चक्र० । ३ नारदवाक्यमिदम् । ४ पर्युपासत प्रह्लादस्य परित उपविष्टः । ५ तन्निष्ठां तेषां बालानां स्वस्मिन्पुण्यनिष्ठां विद्वान् जानन् इति चक्र० ।

इह भागवतानेव धर्मानाचरेदित्येतदुपपादयति—यथा हीति चतुर्भिः । इह पुरुषस्य विष्णोः पादोपसर्पणमेव यथानुरूपं योग्यमित्यर्थः । यद्यस्मादेव प्रिय इत्यादि ॥ २ ॥ ननु भोगोद्यमः कथं त्याज्य इति चेत्तत्राह—मुखमिति । सर्वत्र पश्चादावपि । देवात् पूर्वाहृष्टादेव ॥ ३ ॥ अतस्तदर्थं प्रयासो न कर्तव्यः । अतः प्रयासात्परं केवलमायुषो व्यय एव । यतस्तथा तेन प्रकारेण क्षेमं न प्राप्नोति ॥ ४ ॥ भयमाश्रितः संसारं प्राप्तः । पुरुषरूपं शरीरं यावत्पुष्कलमस्ति न विपद्येत अक्षयं न भवेन्न नश्येदिति वा तावच्छीघ्रं क्षेमाय यतेत ॥ ५ ॥ आयुर्व्ययक्रममाह—पुंस इति त्रिभिः । यद्यस्मात् शेते ॥ ६ ॥ विंशतिर्वर्षा-
न्मायुर्याति ॥ ७ ॥ दुरापूरेण दुःखैः समन्तादापूर्यमाणेन ॥ ८ ॥ ननु यौवने गृहासक्तोऽपि पश्चाद्विरक्तः सन् क्षेमं यास्यतीत्याशङ्क्य तदसंभवं दर्शयन्कौमार

यथा हि पुरुषस्येह विष्णोः पादोपसर्पणम् ॥ यदैव सर्वभूतानां प्रिय आत्मेश्वरः सुहृत् ॥ २ ॥ सुखमैन्द्रियकं दैत्या देहयोगेन देहिनाम् ॥ सर्वत्र लभ्यते दैवाद्यथा दुःखमयन्नतः ॥ ३ ॥ तत्प्रयासो न कर्तव्यो यत आयुर्व्ययः परम् ॥ न तथा विन्दते क्षेमं मुकुन्दचरणाम्बुजम् ॥ ४ ॥ ततो यतेत कुशलः क्षेमाय भयमाश्रितः ॥ शरीरं पौरुषं यावन्न विपद्येत पुष्कलम् ॥ ५ ॥ पुंसो वर्षशतं ह्यायुस्तदर्थं चाजितात्मनः ॥ निष्फलं यदसौ रात्र्यां शेतेऽन्धं प्रापि-
तस्तमः ॥ ६ ॥ मुग्धस्य बाल्ये कौमारे क्रीडतो याति विंशतिः ॥ जरया ग्रस्तदेहस्य याल्कल्पस्य विंशतिः ॥ ७ ॥ दुरापूरेण कामेन मोहेन च बलीयसा ॥ शेषं गृहेषु सक्तस्य प्रमत्तस्यापयाति हि ॥ ८ ॥ को गृहेषु पुमान्सक्तमा-
त्मानमजितेन्द्रियः ॥ स्नेहपाशैर्द्वैर्द्वैर्द्वमुत्सहेत विमोचितुम् ॥ ९ ॥ को न्वर्थतृष्णां विसृजेत्प्राणेभ्योऽपि य ईप्सितः ॥ यं क्रीणात्यसुभिः प्रेषैस्तस्करः सेवको वणिक् ॥ १० ॥ कथं प्रियाया अनुकम्पितायाः सङ्गं रहस्यं रुचिरांश्च मन्त्रान् ॥ सुहृत्सु च स्नेहसितः शिशूनां कलाक्षराणामनुरक्तचित्तः ॥ ११ ॥ पुत्रान्स्मरंस्ता दुहितृहृदय्या भ्रातृन्स्वसृवा पितरौ च दीनौ ॥ गृहान्मनोजोरुपरिच्छदांश्च वृत्तीश्च कुल्याः पशुभ्यलवर्गान् ॥ १२ ॥

एवाचरेदित्येतदुपपादयति—को गृहेष्विति सप्तभिः ॥ ९ ॥ यमर्थमसुभिः क्रीणाति प्राणहानिमङ्गीकृत्यापि साधयति तस्करादिः । तस्मिन्नर्थे तृष्णां को नु विसृजेत् ॥ १० ॥ किंच कथमित्यादि । प्रियायाः सङ्गादिकं स्मरन्कथं त्यजेतेति तृतीयेनान्वयः । मन्त्रान् हितशिक्षालापान् । सुहृत्सु च सङ्गम् । तेषां स्नेहेन सितो बद्धः । कलानि मधुराण्यक्षराणि येषां तेषां च सङ्गम् । तेष्वनुरक्तं चित्तं यस्य ॥ ११ ॥ ताः श्वशुरगृहे स्थिताः । हृदय्या हृदयङ्गमाः । मनोज्ञा उरवः परिच्छदा येषु तान् गृहान् । वृत्तीर्जीविकाः । कुल्याः कुलपरम्परागताः ॥ १२ ॥

१ पादोरुप समीपे सर्पणं प्राप्तिः । २ पुष्कलं जरारोगाद्यभावात्पुष्टम् । ३ यद्यस्मादेव आत्मा आत्मत्वात्सुहृत्प्रियश्चेत्यर्थः । ४ 'यथाऽसुखं' इति वीर० पाठः । ५ मुकुन्दचरणाम्बुजं भजति स्नेहः । यथाकथंचिद्वैषयिकसुखलाभेऽपि मुकुन्दचरणाम्बुजं भजन् यथा येन प्रकारेण क्षेमं प्राप्नोति तथेति योजनीयम् । ६ तदर्थं पश्चाद्वर्षात्मकमायुः रात्रौ निष्फलं यातीत्यर्थः । ७ 'कैशोरे' इति पाठः । ८ अकल्पस्य किंचिदपि कर्तुमसमर्थस्य । ९ तस्करो रात्रौ धनितां गृहं प्रविशति, सेवक आयुषोपजीवी युद्धाभिमुखं चलति, वणिक् नाविकश्च समुद्रादिदुर्गमदेशप्रवेशेन इति चक्र० । कोशस्कृत कोशकारी कीटः । स यथा आत्मनो हितं गृहं कुर्वाणो निर्गमाय द्वारमपि नावशेषयति तथा कर्माणीहमानः । नन्ववितृप्तकामोऽपि दोषदर्शनेन विरक्तः संस्त्यजेत्तत्राह—औपस्थ्यं शैश्यं जैह्वं च मुखं बहुमन्यमानस्तदेवाधिकं मन्यमानः । अतो दुरन्तो मोहो यस्य स कथं विरज्येत विरक्तः स्यात् ॥ १३ ॥ दुरन्तमोहत्वं दर्शयन्नाह—कुटुम्बपोषणाय वियत्क्षीयमाणं निजमायुः पुरुषार्थं च विहृतं न बुध्यते । अत एव तापत्रयेण दुःखितचित्तोऽपि न निर्विद्यते तत्र दुःखबुद्धिं न करोति । यतः स्वकुटुम्बे रामो रतिर्यस्य ॥ १४ ॥ प्रत्युत चौर्यं करोतीत्याह—वित्तेष्विति । नित्यमभिनिविष्टं चेतो यस्य स परवित्तहर्तुः प्रेत्य नरकलक्षणमिह च दण्डादिरूपं दोषं यद्यपि विद्वान् जानन्नथाप्यशान्ताभिलाषस्तत्परवित्तं हरत्येव ॥ १५ ॥ तदेवं को गृहेषु पुमानित्या-
दिसप्तभिः श्लोकैरुपपादितम्, गृहादिषु प्रसक्तस्य वैराग्याद्यसंभवमुपसंहरति—विद्वानिति । स्वलोकायात्मपरामर्शाय न कल्पते । किंतु विमूढो यथा तथा विद्वानपि तमोऽभिनिवेशमेव प्रपद्यते । तत्र हेतुः—य इति । स्वीयमिदं पारक्यमिदमिति विभिन्नो भावो भावना यस्य सः ॥ १६ ॥ तस्मात्कौमार एव

त्यजेत कोशस्कृदिवेहमानः कर्माणि लोभादवितृप्तकामः ॥ औपस्थ्यजैह्वं बहुमन्यमानः कथं विरज्येत दुरन्तमोहः ॥ १३ ॥ कुटुम्बपोषाय वियन्निजायुर्न बुध्यतेऽर्थं विहृतं प्रमत्तः ॥ सर्वत्र तापत्रयदुःखितात्मा निर्विद्यते न स्वकुटुम्ब-
रामः ॥ १४ ॥ वित्तेषु नित्याभिनिविष्टचेता विद्वान्श्च दोषं परवित्तहर्तुः ॥ प्रेत्येह चाथाप्यजितेन्द्रियस्तदशान्तकामो हरते कुटुम्बी ॥ १५ ॥ विद्वानपीत्यं दनुजाः कुटुम्बं पुष्पन्स्वलोकाय न कल्पते वै ॥ यः स्वीयपारक्यविभिन्नभावस्तमः प्रपद्येत यथा विमूढः ॥ १६ ॥ यतो न कश्चित्क च कुत्रचिद्वा दीनः स्वमात्मानमलं समर्थः ॥ विमोचितुं कामदृशां विहारक्रीडामृगो यन्निगडो विसर्गः ॥ १७ ॥ ततो विदूरात्परिहृत्य दैत्या दैत्येषु सङ्गं विषयात्मकेषु ॥ उपेत नारायण-
मादिदेवं स मुक्तसङ्गैरिषितोऽपवर्गः ॥ १८ ॥ नह्यच्युतं प्रीणयतो ब्रह्मायासोऽसुरात्मजाः ॥ आत्मत्वात्सर्वभूतानां सिद्धत्वादिह सर्वतः ॥ १९ ॥ परावरेषु भूतेषु ब्रह्मान्तस्थावरादिषु ॥ भौतिकेषु विकारेषु भूतेष्वथ महत्सु च ॥ २० ॥

भागवतान्धर्मानाचरेदिति सहेतुकमुपसंहरति—यत इति । यतः कश्चिदपि स्वमात्मानं मोचितुं न समर्थस्ततो नारायणमुपेत शरणं यातेत्युत्तरेणान्वयः । असामर्थ्यं हेतुः—अलं दीनो लम्पटः । अतः कामो दृशि यासां तासां विहारो क्रीडायां निमित्ते क्रीडामृगः । विहारमिति पृथक्पाठे तासां विहारसाधन-
मात्मानम् । यतस्तासां क्रीडामृगः स इत्यन्वयः । किंच यद्यासु निगडः शृङ्खलालुत्यो विसर्गः पुत्रपौत्रादिरूपो भवति ॥ १७ ॥ विदूराद्विरतः सङ्गं परिहृत्य । यद्वा अविदूराच्छीघ्रं नारायणमुपेत्यन्वयः । यस्मात्स एवापवर्ग इषित इष्टः ॥ १८ ॥ ननु बालानामस्माकं तद्भजनमशक्यमिति चेत्तत्राह—नहीति । ब्रह्मायासोऽतिप्रयासः ॥ १९ ॥ आत्मत्वात्सर्वत्र सिद्धत्वादिति च हेतुद्वयमुपपादयति—परावरेष्विति चतुर्भिः । ब्रह्मा अन्तो येषां स्थावर आदिर्येषां तेषु भूतेषु जीवेषु । भौतिकेष्वजीवेषु घटादिषु । महत्सु च भूतेष्वकाशादिषु ॥ २० ॥

१ स्वलोकाय कोऽहं किं करोमीति स्वप्नबलोकयितुमित्यर्थः चक्र० । २ 'निहितं' इति वीर० पाठः । तत्र विशेषेण हितमनुकूलमर्थं न वेदेत्यर्थः । ३ 'विहारं' इति पाठे आत्मानमित्यस्य विशेषणम् चक्र० ।

गुणसाम्ये प्रधाने । गुणव्यतिकरे महत्तत्त्वादौ च । परो ब्रह्मस्वरूपः ॥ २१ ॥ कथं तर्हि द्रष्टृदृश्यभोक्तृभोग्यादिभेदो माययेत्याह—प्रत्यगात्मा द्रष्टा भोक्ता तत्स्वरूपेण व्यापकतया निर्देश्यः । दृश्यं भोग्यं देहादि तद्रूपेण च व्याप्यतया निर्देश्यो मायया ईयते इत्युत्तरेणान्वयः । वस्तुतस्तु स्वयमविकल्पितोऽनिर्देश्योऽपि सन् । यद्वा अनिर्देश्योऽप्येवं निर्देश्यः सन् विकल्पित ईयते इत्यन्वयः ॥ २२ ॥ यतः केवलोऽनुभवात्मक आनन्द एव स्वरूपं यस्य । ननु स एव चेत्सर्वत्र तर्हि सर्वत्र सर्वज्ञत्वाद्युपलभ्येत तत्राह—गुणात्मकः सर्गो यस्याः सा गुणसर्गा तथा माययान्तर्हितमैश्वर्यं येन सः ॥ २३ ॥ यस्यादेवं तस्मात्सर्वेषु भूतेषु यथोचितं दयां सौहृदं च कुरुत । यया दयया । उन्मुच्य संत्यज्य ॥ २४ ॥ ततः किमत आह—तुष्टे च तत्र तस्मिन्किमलभ्यम् । तथापि गुणपरिणामाद्देवादेव स्वसिद्धा अयत्नतः सिद्धा ये धर्मादयस्तैः किम् । अगुणेन च मोक्षेण काङ्क्षितेन किम् । तमुपगायतां नोऽस्माकमकाङ्क्षितस्यापि तस्य सिद्धेः । यद्वा मा भून्मोक्षस्तस्य चरणयोः सारंजुषां सुधां सेवमानानां तेनापि किमित्यर्थः ॥ २५ ॥ ननु च धर्मादरपुरुषार्थत्वे किमित्याचार्याभ्यां वेदोक्तत्वेन सत्यं

गुणेषु गुणसाम्ये च गुणव्यतिकरे तथा ॥ एक एव परो ह्यात्मा भगवानीश्वरोऽव्ययः ॥ २१ ॥ प्रत्यगात्मस्वरूपेण दृश्य-रूपेण च स्वयम् ॥ व्याप्यव्यापकनिर्देश्यो ह्यनिर्देश्योऽविकल्पितः ॥ २२ ॥ केवलानुभवानन्दस्वरूपः परमेश्वरः ॥ माययान्तर्हितमैश्वर्यं ईयते गुणसर्गाया ॥ २३ ॥ तस्मात्सर्वेषु भूतेषु दयां कुरुत सौहृदम् ॥ आसुरं भावमुन्मुच्य यया तुष्यत्यधोक्षजः ॥ २४ ॥ तुष्टे च तत्र किमलभ्यमनन्त आद्ये किं तैर्गुणव्यतिकरादिह ये स्वसिद्धाः ॥ धर्मादयः किमगुणेन च काङ्क्षितेन सारंजुषां चरणयोरुपगायतां नः ॥ २५ ॥ धर्मार्थकाम इति योऽभिहितस्त्रिवर्ग ईक्षा त्रयी नयदमौ विविधा च वार्ता ॥ मन्ये तदेतदखिलं निर्गमस्य सत्यं स्वात्मार्षणं स्वसुहृदः परमस्य पुंसः ॥ २६ ॥ ज्ञानं तदेतदमलं दुरवापमाह नारायणो नरसखः किल नारदाय ॥ एकान्तिनां भगवतस्तदकिंचनानां पादारविन्दरजसाद्भुतदेहिनां स्यात् ॥ २७ ॥ श्रुतमेतन्मया पूर्वं ज्ञानं विज्ञानसंयुतम् ॥ धर्मं भागवतं शुद्धं नारदादेवदर्शनात् ॥ २८ ॥

एवाभिहितस्तत्राह—धर्मोऽर्थः कामश्चेति त्रिवर्गस्तदर्थं च य ईक्षाद्या अभिहिताः । ईक्षा आत्मविद्या त्रयी कर्मविद्या । नयदमौ तर्को दण्डनीतिश्च । द्विविधा च वार्ता जीविका । तदेतत्सर्वं निगमस्यार्थजातं स्वसुहृदः स्वान्तर्गामिणः परमस्य पुंसः स्वात्मार्षणसाधनं चेत्तर्हि सर्वं सत्यं मन्ये । सत्यपरत्वात् । अन्यथा तदसत्यमेव, यद्वा तदेतदखिलं निगमस्य त्रैगुण्यविषयस्य प्रतिपाद्यं मन्ये । सत्यं पुनर्निस्त्रैगुण्यलक्षणं परमस्य पुंसः स्वात्मार्षणमेवेत्यर्थः । तदुक्तं भगवता—‘त्रैगुण्यविषया वेदा निस्त्रैगुण्यो भवार्जुन’ इति ॥ २६ ॥ तेषां पुनर्विश्वासाय गुरुसंप्रदायमाह—ज्ञानमिति । यत्र नारदः श्रोता तत्र कुतो मादृशानामधिकार इति माशङ्क्याह—भगवत एकान्तभक्तानां यत्पादरजस्तेनाद्भुतानां स्नातानां देहिनां सर्वेषामपि तज्ज्ञानं स्वात्मानं तूत्तमानामेवेति नियमः ॥ २७ ॥ अत एव मयापि पूर्वं नारदाच्छ्रुतम् । विज्ञानसहितमनुभवपर्यन्तं ज्ञानं धर्मं च श्रुतम् ॥ २८ ॥

१ उप मोक्षादप्याधिक्येन गायतामिति चरणयोः कमलत्वं सारस्य सौरभ्यमाधुर्योदित्वं तत्सेविनां भ्रमरत्वमारोपितम् इति चक्र० । २ चक्रवर्ती तु निगमस्यैव संबन्धि वेदोक्तमेव मन्ये ननु दूषयामि तादृशधिकारिसंमतत्वादिति भावः । सत्यं सद्भ्यो हितं तु परमस्य पुंसः परमे पुंसि स्वात्मार्षणं स्वस्यात्मनस्तदीयत्वेनार्पणम् इति व्याचक्ष्वे ।

तत्रातिविस्मिताः पृच्छन्ति—प्रहादेति । हे प्रहाद, त्वं वयमेताभ्यां शण्डामर्काभ्यामृतेऽन्यं गुरुं न विद्मः । एतदागमनात्पूर्वमेवाहं नारदपाश्वं गत इति चेत्तत्राहुः—बालानामप्यतिशिशूनामस्माकमेतावीश्वरौ नियन्तारावतस्तवान्यत्र गमनं न संभवति ॥ २९ ॥ स एवात्रागत इत्यपि न संभवतीत्याहुः—बालसेति । दुरन्वयो दुर्घटः । विश्रम्भकारणं विश्वासहेतुः ॥ ३० ॥ इति श्रीमद्भागवते म० पु० सप्तमस्कन्धे भावार्थदीपिकायां टीकायां षष्ठोऽध्यायः ॥ ६ ॥ सप्तमे मातृगर्भस्थे स्वस्त्रिन्नारदभाषितम् । प्रहादो वर्णयामास शिष्यप्रत्ययसिद्धये ॥ १ ॥ अत्रावि नारदादेतन्मया गर्भं इतीरितम् ॥ तत्रस्त्रावकथामाह षष्ठेः

॥ दैत्यपुत्रा ऊचुः ॥ प्रहाद त्वं वयं चापि नर्तेऽन्यं विद्महे गुरुम् ॥ एताभ्यां गुरुपुत्राभ्यां बालानामपि हीश्वरौ ॥ २९ ॥ बालस्यान्तःपुरस्थस्य महत्सङ्गो दुरन्वयः ॥ छिन्धि नः संशयं सौम्य स्याच्चेद्विश्रम्भकारणम् ॥ ३० ॥ इति श्रीमद्भा० म० पु० स० प्रहादानुचरिते षष्ठोऽध्यायः ॥ ६ ॥ ॥ नारद उवाच ॥ एवं दैत्यसुतैः पृष्ठो महाभागवतोऽसुरः ॥ उवाच स्मयमानांस्तान् स्मरन्मदनुभाषितम् ॥ १ ॥ ॥ प्रहाद उवाच ॥ पितरि प्रस्थितेऽस्माकं तपसे मन्दराचलम् ॥ युद्धोद्यमं परं चक्रुर्विबुधा दानवान्प्रति ॥ २ ॥ पिपीलिकैरहिरिव दिष्ट्या लोकोपतापनः ॥ पापेन पापोऽभक्षीति वादिनो वासवादयः ॥ ३ ॥ तेषामतिबलोद्योगं निशम्यासुरयूथपाः ॥ वध्यमानाः सुरैर्भीता द्रुदुवुः सर्वतोदिशम् ॥ ४ ॥ कलत्रपुत्रमित्राप्ताङ्गहान्पशुपरिच्छदान् ॥ नावेक्षमाणास्त्वरिताः सर्वे प्राणपरीप्सवः ॥ ५ ॥ व्यलुम्पन् राजशिविरममरा जयकाङ्क्षिणः ॥ इन्द्रस्तु राजमहिषीं मातरं मम चाग्रहीत् ॥ ६ ॥ नीयमानां भयोद्विग्नां रुदतीं कुररीमिव ॥ यदृच्छयागतस्तत्र देवर्षिर्दृष्टो पथि ॥ ७ ॥ प्राह मैनां सुरपते नेतुमर्हस्यनागसम् ॥ मुञ्च मुञ्च महाभाग सतीं पैरपरिग्रहम् ॥ ८ ॥ ॥ इन्द्र उवाच ॥ आस्तेऽस्या जठरे वीर्यमविषह्यं सुरद्विषः ॥ आस्यतां यावत्प्रसवं मोक्षयेऽर्थपदवीं गतः ॥ ९ ॥ ॥ नारद उवाच ॥ अयं निष्किल्बिषः साक्षान्महाभागवतो महान् ॥ त्वया न प्राप्स्यते संस्थामनन्तानुचरो बली ॥ १० ॥ इत्युक्तस्तां विहायेन्द्रो देवर्षेर्मानयन्वचः ॥ अनन्तप्रियभक्त्यैनां परिक्रम्य दिवं ययौ ॥ ११ ॥

पोडशभिः सुधीः ॥ २ ॥ १॥ अस्माकं पितरि हिरण्यकशिपौ । खड्गतेनैव पापेन पापोऽसावभक्षि भक्षित इति हर्षेण वदन्तो युद्धोद्यमं चक्रुः ॥ २ ॥ ३ ॥ ४ ॥ ५ ॥ राज्ञः शिविरमावासं व्यलुम्पन्सर्वस्वापहारेण नाशितवन्तः ॥ ६ ॥ ७ ॥ अनागसं निरपराधाभेनां नेतुं माहसीति प्राह ॥ ८ ॥ अविषह्यं दुःसहम् । अतोऽनया प्रसवपर्यन्तमत्रास्यताम् । ततश्चाथस्य पदवीं मार्गं गतः प्राप्तः सन् । जातं पुत्रं हत्वा मोक्षयामीत्यर्थः ॥ ९ ॥ साक्षात्सगुणैरेव महान्नतु पित्रादिसंबन्धात् । त्वया हेतुभूतेन संस्थां मृत्युं न यास्यति । तत्र हेतवः—निष्किल्बिष इत्यादयः ॥ १० ॥ अनन्तस्य प्रियो योऽहं, स वा प्रियो यस्य तस्य मम भक्त्या एनां प्रदक्षिणीकृत्य ॥ ११ ॥

१ स्मयमानान् किं कथयतीत्याश्रयचकितान् । २ पितरीत्यादि श्लोकद्वयमेकं वाक्यम् । ३ नावेक्षमाणास्तत्प्रतीक्षामकुर्वाणाः इति सिद्धां० । ४ यदृच्छया भाग्यवशात् । ५ परपरिग्रहं परदारान् ।

इहोच्यतामित्याहेति शेषः ॥ १२ ॥ अन्ति समीपे ॥ १३ ॥ अन्तर्वत्नी गर्भिणी । इच्छया भर्तुरागमनानन्तरं प्रसूतये । एवमपि स्वर्गर्भस्य क्षेमाय ॥ १४ ॥ तस्याः शोकशान्त्यै धर्मस्य तत्त्वं भक्तिलक्षणं, ज्ञानमात्मानात्मविवेकस्तदुभयं प्रादात् । ईश्वरः समर्थः ॥ १५ ॥ १६ ॥ भूयाद्भवेत् । वैशारदी । स्वार्थे तद्धितः । देहाद्यहंकारच्छेदनिर्गुणेत्यर्थः ॥ १७ ॥ कासौ वैशारदी धीरित्यपेक्षायां नारदोक्तमेव देहात्मविवेकप्रकारमाह—जन्मेति दशभिः । जन्माद्या जायते अस्ति वर्धते विपरिणमतेऽपक्षीयते नश्यतीत्येवंभूता इमे षड्भावा विकारा वृक्षे सत्येव यथा फलानां दृश्यन्ते तद्वदात्मनि तथैव स्थिते देहस्य दृष्टा इत्यर्थः । ईश्वरी विकारसमर्था मूर्तिर्यस्य तेन ॥ १८ ॥ तदेवं देहधर्मैस्तद्वैलक्षण्येनात्मनो देहाद्भेदो दर्शितः, इदानीमात्मधर्मैरेव भेदं स्फुटयन्तदहंकारादिकं त्याजयति—आत्मेति । आत्मा नित्यः । 'अविनाशी वारेऽयमात्मा' इति श्रुतेः । अव्ययोऽपक्षयश्चन्यः । 'ऋचो अक्षरे परमे व्योमन्' इति श्रुतेः । शुद्धः 'निरवधं

ततो नो मातरमृषिः समानीय निजाश्रमम् ॥ आश्रास्येहोप्यतां वत्से यावत्ते भर्तुरागमः ॥ १२ ॥ तथेत्यवात्सीदेव-
पेरन्ति साऽप्यकुतोभया ॥ यावदैत्यपतिर्घोरात्तपसो न न्यवर्तत ॥ १३ ॥ ऋषिं पर्यचरत्तत्र भक्त्या परमया सती ॥
अन्तर्वत्नी स्वर्गर्भस्य क्षेमायेच्छाप्रसूतये ॥ १४ ॥ ऋषिः कारुणिकस्तस्याः प्रादादुभयमीश्वरः ॥ धर्मस्य तत्त्वं ज्ञानं
च मामप्युद्दिश्य निर्मलम् ॥ १५ ॥ तत्तु कालस्य दीर्घत्वात्स्वीत्वान्मातुस्तिरोदधे ॥ ऋषिणाऽनुगृहीतं मां नाधुना-
प्यजहात्स्मृतिः ॥ १६ ॥ भवतामपि भूयान्मे यदि श्रद्धधते वचः ॥ वैशारदी धीः श्रद्धातः स्त्रीबालानां च मे यथा
॥ १७ ॥ जन्माद्याः षडिमे भावा दृष्टा देहस्य नात्मनः ॥ फलानामिव वृक्षस्य कालेनेश्वरमूर्तिना ॥ १८ ॥ आत्मा
नित्योऽव्ययः शुद्ध एकः क्षेत्रज्ञ आश्रयः ॥ अविक्रियः स्वदृग्धेतुर्व्यापकोऽसङ्गयनावृतः ॥ १९ ॥ एतैर्द्वादशभिर्वि-
द्वानात्मनो लक्षणैः परैः ॥ अहंममेत्यसद्भावं देहादौ मोहजं त्यजेत् ॥ २० ॥ स्वर्णं यथा ग्रावसु हेमकारः क्षेत्रेषु
योगैस्तदभिज्ञ आप्नुयात् ॥ क्षेत्रेषु देहेषु तथात्मयोगैरध्यात्मविद्वद्भगतिं लभेत् ॥ २१ ॥ ॥ ॥ ॥

निरञ्जनम्' इति श्रुतेः । एकः 'एकमेवाद्वितीयम्' इति श्रुतेः । क्षेत्रज्ञः 'विज्ञातारमरे केन विजानीयात्' इति श्रुतेः । आश्रयः 'यस्मिन्धौः पृथिवी चान्तरिक्षम्' इति श्रुतेः । अविक्रियः 'निष्कलं निष्क्रियं शान्तम्' इति श्रुतेः । स्वदृक् 'आत्मज्योतिः सम्राडिति होवाच' इति श्रुतेः । हेतुः 'स इमाँल्लोकानसृजत' इति श्रुतेः । व्यापकः 'सत्त्वं ज्ञानमनन्तम्' इति श्रुतेः । असङ्गो 'असङ्गो ह्ययं पुरुषः' इति श्रुतेः । अनावृतः 'पूर्णस्य पूर्णमादाय पूर्णमेवावशिष्यते' इति श्रुतेः ॥ १९ ॥ एतैर्द्वादशभिर्मातृमनो लक्षणैः परैः श्रेष्ठैर्विवेकसमर्थैर्देहाद्भेदं विद्वानसद्भावं मिथ्याबुद्धिं त्यजेत् ॥ २० ॥ नन्वेवं विविक्तात्मज्ञानिनोऽप्यपरोक्षानुभवेन ब्रह्मता-
प्राप्तिः कथं साद्यतोऽहंकारादिकं त्यजेदित्यपेक्षायां तत्प्राप्तिप्रकारं सद्दृष्टान्तमाह—स्वर्णाकरक्षेत्रेषु स्फुरत्स्वर्णकणेषु ग्रावसु योगैर्धमनाद्युपायैस्तदभिज्ञ उपा-
यभिज्ञो हेमकारो यथा स्वर्णं प्राप्नुयात् । आत्मयोगैरात्मप्राप्त्युपायैः । ब्रह्मगतिं ब्रह्मताम् । अध्यात्मवित् आत्माधिकृतकार्यकारणसंघातज्ञाता ॥ २१ ॥ ॥

१ अथवा विशारदो भगवांस्तद्विषया वा इति चक्र० । २ यद्वा ईश्वरस्य मूर्तिः समष्टिविद्यात्मकं शरीरं यतो भवति तेन । ३ नः अस्माकमिति स्वबन्धविप्रायेण बहुवचनम् । ४ देहरूपक्षेत्रेषु ।
अध्यात्मविवेकमात्मप्राप्त्युपायमाह—अष्टाविति त्रिभिः । मूलप्रकृतिर्महदहंकारौ पञ्चतन्मात्राणि चेत्तद्यौ । त्रयः सत्त्वादयस्ते च प्रकृतिगुणा एव, नतु भिन्नाः ।
एकादशेन्द्रियाणि पञ्चमहाभूतानि चेति षोडश । पुमानात्मा एकः प्रोक्तः कपिलादिभिराचार्यैः । एकत्वे हेतुः—एषु साक्षित्वेनान्वयात् । तदुक्तम् 'मूलप्रकृतिरवि-
कृतिर्महदाद्याः प्रकृतिविकृतयः सप्त ॥ षोडशकस्तु विकारो न प्रकृतिर्न विकृतिः पुरुषः ॥' इति ॥ २२ ॥ जगज्जङ्गमम् । तस्थुः स्थावरम् । अत्रैव सर्वसंघातात्मके देह
एव पुरुषो मृग्योऽन्वेष्टव्यः । मुञ्चकं चैतदित्याह—नेति नेतीत्यन्यापोहे क्रियमाणे स्वयमेवातर्क्यजन् । अनात्मवर्गात्पृथगुपलभ्यमान इत्यर्थः ॥ २३ ॥ मणिषु सूत्रमिव
सर्वत्रानुस्यूतत्वेनान्वयः । अत एव मणिभ्यः सूत्रस्यैवैकैक्यतिरेकश्च । तथोद्भिर्बुद्धिभेदैः । तेन यो विवेकः पूर्वोक्तो वा तेन उग्रता शुद्धेनात्मना मनसा । सर्गस्थानस-
माप्तायैः सृष्टिसितिसंहारैः । 'यतो वा इमानि भूतानि जायन्ते' इत्यादिश्रुत्युक्तसर्गाद्यनुसंधानेनेत्यर्थः । विमृशद्भिर्विचारयद्भिः असत्त्वरैरव्यग्रैर्मृग्य इति पूर्वोक्तान्वयः
॥ २४ ॥ विमर्शप्रकारमाह—बुद्धेरिति द्वाभ्याम् । अध्यक्षः साक्षी ॥ २५ ॥ अत एमिर्बुद्धिभेदैः परिणामैः पर्यस्तैः परितः क्षितैरात्मधर्मत्वेन निरस्तैः । बुद्धिधर्मत्वे

अष्टौ प्रकृतयः प्रोक्तास्त्रय एव हि तद्गुणाः ॥ विकाराः षोडशाचार्यैः पुमानेकः समन्वेयात् ॥ २२ ॥ देहस्तु सर्व-
संघातो जगत्तस्थुरिति द्विधा ॥ अत्रैव मृग्यः पुरुषो नेति नेतीत्यतत्प्यजन् ॥ २३ ॥ अन्वयव्यतिरेकेण विवेकेनो-
शतात्मना ॥ सर्गस्थानसमाम्नायैर्विमृशद्भिरसत्त्वरैः ॥ २४ ॥ बुद्धेर्जागरणं स्वप्नः सुषुप्तिरिति वृत्तयः ॥ ता येनैवानु-
भूयन्ते सोऽध्यक्षः पुरुषः परः ॥ २५ ॥ एभिस्त्रिवर्णैः पर्यस्तैर्बुद्धिभेदैः क्रियोद्भवैः ॥ स्वरूपमात्मनो बुध्येद्बुद्धेर्वायु-
मिवान्वेयात् ॥ २६ ॥ एतद्भारो हि संसारो गुणकर्मनिबन्धनः ॥ अज्ञानमूलोऽपार्थोऽपि पुंसः स्वप्न इवेप्यते ॥ २७ ॥
तस्माद्भवद्भिः कर्तव्यं कर्मणां त्रिगुणात्मनाम् ॥ बीजनिर्हरणं योगः प्रवाहोपरमो धियः ॥ २८ ॥ तत्रोपायसहस्रा-
णामयं भगवतोदितः ॥ यदीश्वरे भगवति यथा यैरञ्जसा रतिः ॥ २९ ॥ ॥ ॥ ॥

हेतुः—त्रिवर्णैस्त्रिगुणात्मकैः । क्रियोद्भवैः कर्मजन्यैः । बुद्धेरिव त्रिगुणात्मकत्वात्कर्मकर्तृत्वाच्च तस्या एवैता अवस्थाः । आत्मा तु बुद्ध्यन्वयात्तदवस्थानिवाभाति न
तत्त्वत इत्यात्मनः स्वरूपं बुध्येजानीयादित्यर्थः । अत्र दृष्टान्तः—कुसुमधर्मैर्गन्धैस्तदाश्रयं वायुमिव ॥ २६ ॥ ननु तर्हि यथा कुसुमोपाधिकोऽपि बायोर्गन्धो विवेक-
ज्ञानेन निवर्तते एवमात्मनः संसारो न निवर्तत इत्याशङ्क्याह—एतद्भारो बुद्धिद्वारकस्तदवस्थाद्वारको वा संसारो न स्वतः । हि यस्माद्बुद्धेर्गुणाः कर्माणि च तैर्नि-
बन्धयत इति । तथा स चाज्ञानमूलोऽतोऽपार्थो मिथ्याभूतोऽपि स्वप्न इवेप्यते । बायोस्तु गन्धद्रव्यसंबन्धस्य वास्तवत्वाद्विषयो दृष्टान्तः ॥ २७ ॥ यस्मादेवं निवृत्ति-
धनं धर्मस्य तत्त्वं नारदोक्तमेवाह—तत्रेति पञ्चभिः । यैर्धर्मैर्यथा यथावदनुष्ठितैर्वा भगवति श्रीनारायणे रतिरिति यदयमुपायो भगवतोक्तः । तथाच गीतासूक्तम्
'यत्करोषि यदश्नासि यज्जुहोषि ददासि यत् ॥ यत्तपस्यसि कौन्तेय तत्कुरुष्व मदपेणम् ॥' इति । 'भक्त्या मामभिजानाति यावान्यश्चास्ति तत्त्वतः' इत्यादि च ॥ २९ ॥

१ अतत् तद्भिन्नं वस्तु त्यजन्त्यजङ्गिरित्यर्थः । २ समन्वयात् एषु सम्यगन्वयं संबन्धं प्राप्य वर्तमानः, यद्वा समन्वयं संबन्धं अतति सततं व्याप्नोतीति 'अत सातत्यगमने' क्तिवन्तः
इति चक्र० । ३ अन्वयात् संबन्धमात्रादेव गन्धैः पुष्पादिगन्धैर्वायुं गन्धवन्तं जानीयात् इति चक्र० । ४ यत् यस्माद्भक्तियोगाद्भक्तिर्भवति अयमेवोपाय इत्यन्वयः इति चक्र० ।

तत्रैवान्तरङ्गान्धर्मानाह—गुरोः शुश्रूषया भक्त्या प्रेम्णा सर्वेषां लब्धानामर्पणेन च ॥ ३० ॥ तस्य लिङ्गानां मूर्तीनामीक्षणमर्हणमादिर्येषां वन्दनादीनां तैश्च ॥ ३१ ॥ ३२ ॥ निर्जितैः षण्णां कामक्रोधलोभमोहमदमत्सराणामिन्द्रियाणां वा वर्गो यैः ॥ ३३ ॥ भगवद्रतेर्लिङ्गान्याह—निशम्येति त्रिभिः । गुणान्भक्त्यात्सल्यादीन् । अतिहर्षेणोद्भूताः पुलका अश्रूणि च तैर्गद्गदं यथा भवत्येवं प्रोत्कण्ठो मुक्तकण्ठ उद्गायति ॥ ३४ ॥ ३५ ॥ तस्य भावश्चेष्टादिस्तस्य भावो भावना तेनानुकृते आशयाकृतौ मनःशरीरे यस्य । निर्दग्धं बीजमज्ञानमनुशयो वासना च यस्य सः सम्यगेति प्राप्नोति ॥ ३६ ॥ ततः किमत आह—अधोक्षजस्थालम्भं मनसा स्पर्शम् । पाठांन्तरे तस्याश्रयणम् । अशुभात्मनः अशुभो रागादियुक्त आत्मा मनो यस्य । संसृतिचक्रशातनं तन्निवर्तकं बुधा विदुस्तदेव

गुरुशुश्रूषया भक्त्या सर्वलब्धार्पणेन च ॥ सङ्गेन साधुभक्तानामीश्वराराधनेन च ॥ ३० ॥ श्रद्धया तत्कथायां च कीर्तनैर्गुणकर्मणाम् ॥ तत्पादाम्बुरुहध्यानात्तल्लिङ्गेक्षार्हणादिभिः ॥ ३१ ॥ हरिः सर्वेषु भूतेषु भगवानास्त ईश्वरः ॥ इति भूतानि मनसा कामैस्तैः साधु मानयेत् ॥ ३२ ॥ एवं निर्जितषड्वर्गैः क्रियते भक्तिरीश्वरे ॥ वासुदेवे भगवति यया सँलुभते रतिम् ॥ ३३ ॥ निशम्य कर्माणि गुणान्तुल्यान्वीर्याणि लीलातनुभिः कृतानि ॥ यदातिहर्षोत्पुलकाश्रुगद्गदं प्रोत्कण्ठ उद्गायति रौति नृत्यति ॥ ३४ ॥ यदा ग्रहग्रस्त इव कचिद्धसत्याक्रन्दते ध्यायति वन्दते जनम् ॥ मुहुः श्वसन्वक्ति हरे जगत्पते नारायणेत्यात्मैर्मतिर्गतत्रपः ॥ ३५ ॥ तदा पुमान्मुक्तसमस्तबन्धनस्तद्भावभावानुकृताशयाकृतिः ॥ निर्दग्धबीजानुशयो महीयसा भक्तिप्रयोगेण समेत्यधोक्षजम् ॥ ३६ ॥ अधोक्षजालम्भमिहाशुभात्मनः शरीरिणः संसृतिचक्रशातनम् ॥ तद्रह्यनिर्वाणसुखं विदुर्बुधास्ततो भजध्वं हृदये हृदीश्वरम् ॥ ३७ ॥ कोऽतिप्रयासोऽसुरबालका हरेरुपासने स्वे हृदि छिद्रवत्सतः ॥ स्वस्यात्मनः सख्युरशेषदेहिनां सामान्यतः किं विषयोपपादनैः ॥ ३८ ॥ रायः कलत्रं पशवः सुतादयो गृहा मही कुञ्जरकोशभूतयः ॥ सर्वेऽथ कामाः क्षणभङ्गुरायुषः कुर्वन्ति मर्त्यस्य कियत्प्रियं चलाः ॥ ३९ ॥ ॥

ब्रह्मणि निर्वाणं लयो मोक्षस्तदात्मकं सुखं विदुः । हृदीश्वरमन्तर्यामिणम् ॥ ३७ ॥ भक्तिरशक्येति च न मन्तव्यमित्याह—क इति । छिद्रवदाकाशवद्बुद्धि तिष्ठतः । विषयाणामुपपादनैरर्जनैः किम् । तत्र हेतुः—सर्वदेहिनां सामान्यतः विषयनिष्ठत्वे सुकरादिसाधारण्यापत्तेरित्यर्थः । नचैवमादौ पौनरुक्त्यदोषः, नारदोक्तानुवादरूपत्वादस्य प्रकरणस्य ॥ ३८ ॥ अनर्थकं विषयार्जनमित्याह—रायोऽर्थाः क्षणभङ्गुरामायुषस्य तस्यैते कियत्प्रियं कुर्वन्ति । तदुक्तमितिहासेषु ‘धनं हि पुरुषो लोके पुरुषं धनमेव वा ॥ अवश्यमेकं त्यजति तस्मात्किं धनतृष्णया ॥’ इति ॥ ३९ ॥ ॥ ॥ ॥

१ ‘अधोक्षजालम्भम्’ इत्येवंरूपे । २ शातनमिति शीलायै स्युद् इति क्रमः । ३ साधूनां सदाचाराणां भक्तानाम् । ४ ‘आत्मगतिः’ इति पाठः । ५ स्वे हृदि तु छिद्रवत् छिद्रे इव सतः चोरो यथा महता यत्नेन छिद्रे धनलोभेन धनिकगृहछिद्रे प्रविष्टो भवति तद्वद्वकिरसलोभेन स्वभक्तहृदि प्रविष्टस्य इति सिद्धां । ६ ‘कौमार आचरेत्’ इत्यादिनोपदिष्टस्यैव पुनरुपदेशात्पौनरुक्त्यं शङ्कते—नचेति ।

‘यत्र दुःखेन संभिन्नं न च प्रसन्नमनन्तरम् ॥ अभिलाषोपपन्नं च सुखं स्वर्गपदास्पदम् ॥’ इत्येवंभूताः स्वर्गादिभोगा अपि न सेवार्हा इत्याह—एवं हीति । क्षयिष्णुत्वे हेतुः—क्रतुभिः कृता इति । ‘तद्यथेह कर्मचितो लोकः क्षीयत एवमेवायमुत्र पुण्यचितो लोकः क्षीयते’ इति श्रुतेः । अत एव पुण्यतारतम्येन सातिशयाः नच निर्मलाः, स्पर्धादिमत्त्वात् । न विद्यते दृष्टं श्रुतं च दूषणं यस्मिन् ॥ ४० ॥ किंच यदध्यर्थं यत्संकल्प्य । अतः संकल्पिताद्विपर्यासं विपरीतं फलममोघमवश्यं प्राप्नोति ॥ ४१ ॥ तदेव दर्शयति—सुखायेति । ईहया इच्छया क्रियया वा । यः पूर्वमनीहाया हेतोः सुखेनावृत्तो व्यास आसीत्स ईहया दुःखमाप्नोत्येव ॥ ४२ ॥ किंच कामान्भोगान् । काम्यैर्विषयैः कर्मभिर्वा । पारक्यः श्रादिभोग्यो न त्वात्मीयो भङ्गुरश्च ॥ ४३ ॥ किमु देहाद्यवहिता

एवं हि लोकाः क्रतुभिः कृता अमी क्षयिष्णवः सातिशया न निर्मलाः ॥ तस्माददृष्टश्रुतदूषणं परं भक्त्यैक्येशं भजतात्मलब्धये ॥ ४० ॥ यदध्यर्थेह कर्माणि विद्वन्मान्यसकृन्नरः ॥ करोत्यतो विपर्यासममोघं विन्दते फलम् ॥ ४१ ॥ सुखाय दुःखमोक्षाय संकल्प इह कर्मिणः ॥ सैदाप्नोतीहया दुःखमनीहायाः सुखावृत्तः ॥ ४२ ॥ कामान्कामयते काम्यैर्यदर्थमिह पुरुषः ॥ स वै देहस्तु पारक्यो भङ्गुरो यात्युपैति च ॥ ४३ ॥ किमु व्यवहितापत्यदारागारधनादयः ॥ राज्यं कोशगजामात्यभृत्यासा ममतास्पदाः ॥ ४४ ॥ किमेतैरात्मनस्तुच्छैः सहदेहेन नश्वरैः ॥ अनर्थैरर्थसंकाशैर्नित्यानन्दमहोदधेः ॥ ४५ ॥ निरूप्यतामिह स्वार्थः कियान्देहभृतोऽसुराः ॥ निषेकादिष्ववस्थासु क्लिश्यमानस्य कर्मभिः ॥ ४६ ॥ कर्माण्यारभते देही देहेनात्मानुवर्तिना ॥ कर्मभिस्तनुते देहमुभयं त्वविवेकतः ॥ ४७ ॥ तस्मादर्थश्च कामाश्च धर्माश्च यदपाश्रयाः ॥ भजतानीहयात्मानमनीहं हरिमीश्वरम् ॥ ४८ ॥ सर्वेषामपि भूतानां हरिरात्मेश्वरः प्रियः ॥ भूतैर्महद्भिः स्वकृतैः कृतानां जीवसंज्ञितः ॥ ४९ ॥ देवोऽसुरो मनुष्यो वा यक्षो गन्धर्व एव च ॥ भजन्मुकुन्दचरणं स्वस्तिमान्स्याद्यथा वयम् ॥ ५० ॥ नालं द्विजत्वं देवत्वमृषित्वं वाऽसुरात्मजाः ॥ प्रीणनाय मुकुन्दस्य न वृत्तं न बहुज्ञता ॥ ५१ ॥

अपत्यादयो ममताविषयाः पारक्या इति वक्तव्यम् ॥ ४४ ॥ किंच स्वयं पुरुषार्थरूपस्य किमेतैरितुच्छैरित्याह—किमेतैरिति ॥ ४५ ॥ भोगावसराभावाच्चैतैः क उपयोग इत्याह—निरूप्यतामिति । प्राचीनैः कर्मभिः क्लिश्यमानस्य । कर्मभिः कियान्स्वार्थ इति वाऽन्वयः ॥ ४६ ॥ ननु कर्मसु समासेषु भोगावसरः स्यात्तत्राह—कर्माणीति । नचेदं कर्म तस्य फलं देहादिकं च परमार्थ इत्याह—उभयं कर्म च देहं च । अविवेकतोऽज्ञानेनैव तनुते ॥ ४७ ॥ अर्थादयो यदपाश्रया यदधीनाः ॥ ४८ ॥ भूतानां प्राणिनाम् । जीवसंज्ञितोऽन्तर्यामी ॥ ४९ ॥ असुराणामस्माकमत्राऽनधिकार इत्यपि न वाच्यमित्याह—देव इति पञ्चभिः ॥ ५० ॥ ५१ ॥ ॥ ॥ ॥ ॥ ॥ ॥ ॥

१ ‘यदर्थ इह’ इति पाठः । २ अत्र पाठे यत्तच्छब्दयोरध्याहारः । ३ नित्यो भजनरूप आनन्दरसोदधिर्नित्यं तस्य भक्तजनस्य चक्रः । ४ अनीहया ऐहिकामुष्मिकपदार्थवासनालागेन । अनीहं निरपेक्षम् । ५ अत्र तद्वज्जने ।

बलया निष्कामया । अन्यद्विडम्बनं नटनमात्रम् ॥ ५२ ॥ ५३ ॥ अच्युतताममृतत्वम् ॥ ५४ ॥ अद्यायद्वयोक्तमुपसंहरति—एतावानिति । तदीक्षणं गोविन्द-
दृष्ट्वा संमाननम् ॥ ५५ ॥ ॥ इति श्रीमद्भा० म० पु० सप्तमस्कन्धे भा० दी० टीकायां सप्तमोऽध्यायः ॥ ७ ॥ ॥ अष्टमेऽतिरुषा सूनं निग्नन् दैत्यो हतः स्वयम् ॥
बाविर्भूय नृसिंहेन स च ब्रह्मादिभिः स्तुतः ॥ १ ॥ अन्तः कृपासुधापूर्णो बहिःक्रोधो नृकेसरी ॥ दैत्येन्द्रमरिभावेन भजन्तं समभावयत् ॥ २ ॥ १ ॥ एकान्तसंस्थितां

न दानं न तपो नेज्या न शौचं न व्रतानि च ॥ प्रीयतेऽमलया भक्त्या हरिरन्यद्विडम्बनम् ॥ ५२ ॥ ततो हरौ भगवति
भक्तिं कुरुत दानवाः ॥ आत्मौपम्येन सर्वत्र सर्वभूतात्मनीश्वरे ॥ ५३ ॥ दैतेया यक्षरक्षांसि स्त्रियः शूद्रा व्रजौकसः ॥
खगा मृगाः पापजीवाः सन्ति ह्यच्युततां गताः ॥ ५४ ॥ एतावानेव लोकेऽस्मिन्पुंसः स्वार्थः परः स्मृतः ॥ एकान्तभ-
क्तिर्गोविन्दे यत्सर्वत्र तदीक्षणम् ॥ ५५ ॥ ॥ इति श्रीम० म० पु० स० दैत्यपुत्रानुशासनं नाम सप्तमोऽध्यायः ॥ ७ ॥
॥ नारद उवाच ॥ ॥ अथ दैत्यसुताः सर्वे श्रुत्वा तदनुवर्णितम् ॥ जगृहुर्निरवद्यत्वाच्चैव गुर्वनुशिक्षितम् ॥ १ ॥ अथा-
चार्यसुतस्तेषां बुद्धिमेकान्तसंस्थिताम् ॥ आलक्ष्य भीतस्त्वरितो राज्ञ आवेदयद्यथा ॥ २ ॥ श्रुत्वा तदप्रियं दैत्यो दुःसहं
तनयानयम् ॥ कोपावेशचलद्वात्रः पुत्रं हन्तुं मनो दधे ॥ ३ ॥ क्षिप्त्वा परुषया वाचा प्रह्लादमतदर्हणम् ॥ आहेक्षमाणः
पापेन तिरश्चीनेन चक्षुषा ॥ ४ ॥ प्रश्रयावनतं दान्तं बद्धाञ्जलिमवस्थितम् ॥ सर्पः पदा हत इव श्वसन्प्रकृतिदारुणः
॥ ५ ॥ हे दुर्विनीत मन्दात्मन्कुलभेदकराधम ॥ स्तब्धं मच्छासनोद्धूतं नेष्ये त्वाऽद्य यमक्षयम् ॥ ६ ॥ क्रुद्धस्य यस्य
कम्पन्ते त्रयो लोकाः सहेश्वराः ॥ तस्य मेऽभीतवन्मूढ शासनं किंबलोऽत्यगाः ॥ ७ ॥ ॥ प्रह्लाद उवाच ॥ न केवलं
मे भवतश्च राजन्स वै बलं बलिनां चापरेषाम् ॥ परेऽवरेऽमी स्थिरजङ्गमा ये ब्रह्मादयो येन वशं प्रणीताः ॥ ८ ॥

प्रलङ्घिष्याम् । यथा यथावत् ॥ २ ॥ स च पुत्रं हन्तुं मनो दधे । कथंभूतः । कोपस्यावेशेनोद्रेकेण चलद्वात्रं वपुर्यस्य सः ॥ ३ ॥ क्षिप्त्वा तिरस्कृत्य । पापेन सरोषेण ।
तिरश्चीनेन वक्रेण ॥ ४ ॥ ५ ॥ हे मन्दात्मन्त्रलपबुद्धे, मदाज्ञातिलङ्घिनं त्वामद्य यमालयं नेष्यामि ॥ ६ ॥ अभीतवत् । किं बलं यस्य स किंबलः ॥ ७ ॥ ८ ॥

१ एको मुख्यश्चासावन्तश्चैकान्तो विष्णुर्भक्तियोगो वा इति चक्र० । एकस्मिन्भगवति अन्तः समावेशो यस्य तेन प्रह्लादवाक्येन संस्थिताम् इति सिद्धां० । २ आत्मौपम्येनेत्यत्र सुखदुःखादिदृष्टे-
त्यर्थः । ३ तनयानयं स्वद्विपक्षश्रयणं श्रुत्येत्यर्थः । 'श्रुत्वा स चाप्रियं' इति पाठोऽपेक्षितः, स च पुत्रं इत्यादि व्याख्यानुरोधेनात् । क्रमसंदर्भकारस्तु श्रुत्येत्यर्थं स्वागम्यसमतमेव । स चेलध्याहारस्य
वैयर्थ्यमिति व्याचख्यौ । ४ क्षिप्त्वेति श्लोकद्वयमेकं वाक्यम् । ५ दुर्विनीतेति । वास्तवार्थश्चायं—दुष्टेष्वपि विशिष्टं नीतं कृपालक्षणं यस्य परदुःखासहिष्णुत्वात्, मन्दानामप्यात्मा
मनो यत्र सर्वचित्ताकर्षकत्वान्, कुलभेदकराः कुलविशेषलक्षारः प्रजापतयोऽप्यधमा यस्मात्, महाविभूतिमत्त्वात्स्तब्धम्, असुरेषु पूज्यबुद्धित्वाभावात् मच्छासनोद्धूतं, यमक्षयं
यमादीनामष्टाङ्गयोगानां क्षयं निवासभूतं त्वां नेष्ये स्वनायकत्वेनाङ्गीकरिष्यामीत्यर्थः इति चक्र० । ६ 'कुलच्छेदकर' इति पाठः । ७ कस्य बलेनेत्यर्थः ।

वशं प्रणीता इत्यत्र हेतुः—स ईश्वर इति । उरवः क्रमाः पादविक्षेपा यस्य । बहुपराक्रम इति वा । ओजआदिरूपः । सत्त्वं धैर्यं बुद्धिर्वा ॥ ९ ॥ ननु
मच्छत्रसौ कथं ममापि स एव बलं स्यादत आह—जहीति । आत्मनः स्वस्य भावं स्वभावं त्यज । यतोऽजितादात्मनो मनस कृते विनाऽप्ये विद्विषो
न सन्ति । किंच तद्धि तदेव हि साम्येन मनसो धारणमेव समर्हणमाराधनम् ॥ १० ॥ ननु मया दिग्विजये सर्वे रिपवो जिता अतः सांप्रतं विद्विषो
न सन्तीति चेत्सत्यं, तत्राह—दस्यूनिति । एके भवादृशा मन्दाः पुरा आदौ लुम्पतः सर्वस्वं हरतः षडिन्द्रियलक्षणान् शत्रून्विजित्वाजित्वा दश दिशः
स्वं जिता मन्यन्ते । साधोस्तु जितचित्तस्य । देहिनां समस्य ज्ञस्य विदुषः स्वाज्ञानकल्पिताः परे शत्रवः कुतः स्युः ॥ ११ ॥ व्यक्तं निश्चितम् । विप्लवा

स ईश्वरः काल उरुक्रमोऽसावोजःसहःसत्त्वबलेन्द्रियात्मा ॥ स एव विश्वं परमः स्वशक्तिभिः सृजत्यवत्यति गुण-
त्रयेशः ॥ ९ ॥ जह्यासुरं भावमिमं त्वमात्मनः समं मनो धत्स्व न सन्ति विद्विषः ॥ ऋतेऽजितादात्मन उत्पथस्थि-
तात्तद्धि ह्यनन्तस्य महत्समर्हणम् ॥ १० ॥ दस्यून्पुरा षण्णविजित्य लुम्पतो मन्यन्त एके स्वजिता दिशो दश ॥ जिता-
त्मनो ज्ञस्य समस्य देहिनां साधोः स्वमोहप्रभवाः कुतः परे ॥ ११ ॥ ॥ हिरण्यकशिपुरुवाच ॥ व्यक्तं त्वं मर्तुकामोऽसि
योऽतिमात्रं विकथ्यसे ॥ सुमूर्षूणां हि मन्दात्मन्ननु स्युर्विप्लवा गिरः ॥ १२ ॥ यस्त्वया मन्दभाग्योक्तो मदन्यो जग-
दीश्वरः ॥ कासौ यदि स सर्वत्र कस्मात्स्तम्भे न दृश्यते ॥ १३ ॥ सोऽहं विकथ्यमानस्य शिरः कायाद्धरामि ते ॥ गोपा-
येत हरिस्त्वाद्य यस्ते शरणमीप्सितम् ॥ १४ ॥ एवं दुरुक्तैर्मुहुरर्दयन् रुषा सुतं महाभागवतं महासुरः ॥ खड्गं प्रगृ-
ह्योत्पतितो वरासनात्स्तम्भं तताडातिबलः स्वमुष्टिना ॥ १५ ॥ तदैव तस्मिन्निनदोऽतिभीषणो बभूव येनाण्डक-
टाहमस्फुटत् ॥ यं वै स्वधिष्ण्योपगतं त्वजादयः श्रुत्वा स्वधामार्पयमङ्ग मेनिरे ॥ १६ ॥ स विक्रमन्पुत्रवधेषु-
रोजसा निशम्य निर्हादमपूर्वमद्भुतम् ॥ अन्तःसभायां न ददर्श तत्पदं वितत्रसुर्येन सुरारियूथपाः ॥ १७ ॥ ॥

अनविता इत्यर्थः ॥ १२ ॥ हे मन्दभाग्य, मदन्यो जगदीश्वरो यद्यस्ति तर्ह्यसौ कास्ति । प्रह्लाद आह—स सर्वत्रास्ति । हिरण्यकशिपुराह—तर्हि कस्मा-
त्स्तम्भे नास्ति । प्रह्लादस्तु तं स्तम्भं निरीक्षमाणो नमस्यन्नाह—दृश्यत इति ॥ १३ ॥ हिरण्यकशिपुस्तु तत्र तमपश्यन्नाह—सोऽहमिति । विकथ्यमानस्य
विपरीतं भुवाणस्य ते शिरः कायाद्धरामि पृथक्करोमि ॥ १४ ॥ प्रह्लादेन मूर्ध्नि बद्धाञ्जलिना निरीक्षमाणं स्तम्भं मुष्टिना ताडितवान् ॥ १५ ॥ १६ ॥ तत्पदं
तस्य ध्वनेराश्रयम् । येन नादेन ॥ १७ ॥

भगवांस्तदा स्तम्भं विदार्यादृश्यत दृश्यो बभूव । किमर्थम् । निजभृत्येन प्रहादेन यद्भाषितं दृश्यत इति तत्सत्यं विधातुं कर्तुम् । तथाऽखिलेषु भूतेष्व्वात्मनो व्याप्तिं च सत्यां कर्तुं स्तम्भेऽदृश्यत । तत्किमर्थम् । 'भौतिकेषु च भावेषु भूतेष्वथ महत्सु च ॥ भगवानास्ते' इति तेनैव भृत्येन यद्भाषितं तत्सत्यं कर्तुम् । तथाऽत्यद्भुतं दैत्यघातकमतिधोरं रूपमुद्बहन् दधत् । तत्किमर्थम् । निजभृत्यैः सनकादिभिः शापानन्तरमनुतसैर्भाषितं यत्, 'त्रिभिर्जन्मभिः शापमोक्षो भवतु' इति तत्सत्यं कर्तुम् । तथाऽत्यद्भुतं रूपं ब्रह्मसृष्टावदृष्टमश्रुतं च रूपमुद्बहन् । तच्च न मृगाकारं न च मनुष्याकारमुद्बहन् । सभायां मध्येऽदृश्यत तत्किमर्थम् । निजभृत्येन हिरण्यकशिपुना ब्रह्माणं प्रति यद्भाषितम्, 'भूतेभ्यस्त्वद्विमृष्टेभ्यो मृत्युर्मा भून्मम प्रभो' इति, तथा 'नान्तर्न बहिः' इति, 'न नरैर्न मृगैरपि' इति च । ब्रह्मणा च निजभृत्येन तथास्त्विति यद्भाषितं तदुभयोर्वाक्यं सत्यं कर्तुम् । नहि तद्ब्रह्मसृष्टं भूतं न च नरो वा मृगो वा न च सभागृहस्यान्तः न च प्राङ्गणवद्बहिः एवं ताभ्यां यद्भाषितं तत्सत्यं कर्तुम् । यच्च हिरण्यकशिपुना भाषितम्, 'नूनमेतद्विरोधेन मृत्युर्मे भविता' इति, 'अकुतश्चिद्भयोऽमरः' इति च । यच्च नारदेन निजभृत्येन भाषितमिन्द्रं प्रति 'अयं महांस्त्वया संस्थां न प्राप्स्यति' 'अनन्तानुचरः' इत्यनेन स्वभक्तपक्षपातित्वं च यद्भाषितं तच्च सत्यं कर्तुं तथा अदृश्यत । चकारान्निजभाषितं च । किं तत् । 'कौन्तेय प्रतिजानीहि

सत्यं विधातुं निजभृत्यभाषितं व्याप्तिं च भूतेष्वखिलेषु चात्मनः ॥ अदृश्यतात्यद्भुतरूपमुद्बहन् स्तम्भे सभायां न मृगं न मानुषम् ॥ १८ ॥ स सत्त्वमेवं परितोऽपि पश्यन्स्तम्भस्य मध्यादनु निर्जिहानम् ॥ नायं मृगो नापि नरो विचित्रमहो किमेतन्नृमृगेन्द्ररूपम् ॥ १९ ॥ मीमांसमानस्य समुत्थितोऽग्रतो नृसिंहरूपस्तदलं भयानकम् ॥ प्रतप्तचामीकरचण्डलोचनं स्फुरत्सटाकेसरजृम्भिताननम् ॥ २० ॥ करालदंष्ट्रं करवालचञ्चलशुरान्तजिह्वं भ्रुकुटीमुखोल्बणम् ॥ स्तब्धोर्ध्वकर्णं गिरिकन्दराद्भुतव्यात्तास्यनासं हनुभेदभीषणम् ॥ २१ ॥ दिविस्पृष्टात्कायमदीर्घपीवर-ग्रीवोरुवक्षःस्थलमल्पमध्यमम् ॥ चन्द्रांशुगौरैश्छुरितं तनूरुहैर्विष्वग्भुजानीकशतं नखायुधम् ॥ २२ ॥ ॥

न मे भक्तः प्रणश्यति' इति, तथा 'तेषामहं समुद्धर्ता मृत्युसंसारसागरात्' इत्यादि तच्च सत्यं कर्तुमदृश्यतेति द्रष्टव्यम् । अलमतिविस्तरेण ॥ १८ ॥ स दैत्य एवमद्भुतं ध्वनिं श्रुत्वा तदाश्रयं सत्त्वं प्राणिविशेषं सर्वतो विलोकयन्स्तम्भमध्यान्निर्गच्छत् नृमृगेन्द्रयोर्मिश्रं रूपमहो किमेतदिति मीमांसितवानिति शेषः ॥ १९ ॥ तस्यैवमलं भयानकं तन्नृसिंहरूपं मीमांसमानस्याग्रतो नृसिंहरूपो हरिः समुत्थितः । भयानकत्वमेव दर्शयन्सद्रूपमनुवर्णयति—प्रतप्तेत्यादिना विद्रावितदैत्यदानवमित्यन्तेन । प्रतप्तं चामीकरं सुवर्णं तद्विपद्भानि चण्डानि लोचनानि यस्मिन् । सटा जटाः, केसराः कण्ठरोमाणि, स्फुरद्भिः सटाकेसैर्जृम्भितं साटोपमाननं यस्मिन् ॥ २० ॥ करालालुक्ता दंष्ट्रा यस्मिन् । करवालः खड्गस्तद्वचञ्चला शुरान्तवत्तीक्ष्णा च जिह्वा यस्मिन् । भ्रुकुटीयुक्तेन मुखेनोल्बणम् । सन्धावुन्नतो शङ्खवदूर्ध्वो कर्णौ यस्मिन् । गिरिकन्दरवद्भुतं व्यात्तं प्रसृतमास्यं नासे च यस्मिन् । हनू कपोलप्राप्तौ तण्णेर्भेदेन विदारणेन भीषणम् । कर्णान्तमुखविस्तारमित्यर्थः ॥ २१ ॥ दिविस्पृष्टात् कायो यस्मिन्, अलुक्समासः । अदीर्घा हस्ता पीवरा च स्थूला ग्रीवा यस्मिन्, उरु विशालं वक्षःस्थलं यस्मिन्तच्च तच्च । अल्पं मध्यममुदरं यस्मिन् । चन्द्रांशुवद्गौरैस्तनूरुहैर्लोभिश्रुरितं व्यासम् । विष्वच्चः सर्वतः प्रसृता भुजास्तेषामनीकानि स्तोमास्तेषां शतानि यस्मिन् । नखान्येवायुधानि यस्मिन् ॥ २२ ॥ ॥

१ सत्यमेव तल्लोकेऽपि सत्यत्वेन प्रकटीकृतमित्यर्थः । २ पूर्वोक्तस्यैव विवरणं—नहीत्यादि । ३ परितः स्तम्भस्य चतुर्विधम् । 'परितो विपश्यन्' इति पाठः ।

दुरासदं प्राप्तुमशक्यम् । सर्वाणि च निजानि चक्रादीनीतराणि वज्रादीनि त एवायुधप्रवेकाः शस्त्रोत्तमास्तैर्विद्राविता दैत्यदानवा येन तद्रूपं मीमांसमानस्याग्रतः समुत्थित इति पूर्वैर्णवान्वयः । तदाविर्भावप्रयोजनविमर्शपूर्वकं तेन सह दैत्यस्य युद्धमाह संसभिः । प्रायेण महामायािना हरिणा मेऽयमेवभूतो वधो मृत्युहेतुः स्मृतश्चिन्तितस्तथाप्यनेन समुद्यतेन किं न किञ्चित्स्यादित्येवं ब्रुवन्नभ्यपतदित्यन्वयः ॥ २३ ॥ तदा सोऽसुरो नृसिंहस्यौजसि दीप्तौ पतितः सन्नलक्षितोऽदृष्टोऽभूत् ॥ २४ ॥ सत्त्वधामनि सत्त्वप्रकाशे हरौ पतितस्य तमोमयस्यादर्शनं तद्विचित्रं न भवति । तत्र हेतुः—यो हरिः पुरा सुभ्रादौ प्रलयकालीनं तमः नु अहो अपिबत्तस्मिन् ॥ २५ ॥ विक्रमन्तं ततस्ततः प्रहरन्तम् । हस्तादुत्कलितो निःसृतः ॥ २६ ॥ तदा अमरा देवाः सर्वे धिष्यन्त्या असाध्वमन्यन्त । हतान्योकांसि स्थानानि येषां ते । तद्विया घनच्छदा मेघान्तरिताः सन्तः । यस्य हस्तात्स्वयं मुक्तस्तं नृहरिं खवीर्याच्छङ्कितं मन्यमानः

दुरासदं सर्वनिजेतरायुधप्रवेकविद्रावितदैत्यदानवम् ॥ प्रायेण मेऽयं हरिणोरुमायािना वधः स्मृतोऽनेन समुद्यतेन किम् ॥ २३ ॥ एवं ब्रुवन्स्त्वभ्यपतद्रदायुधो नदन्नृसिंहं प्रति दैत्यकुञ्जरः ॥ अलक्षितोऽग्नौ पतितः पतङ्गमो यथा नृसिंहौजसि सोऽसुरस्तदा ॥ २४ ॥ न तद्विचित्रं खलु सत्त्वधामनि स्वतेजसा यो नु पुरापिबत्तमः ॥ ततोऽभिपेद्याभ्यहनन्महासुरो रुषा नृसिंहं गदयोरुवेगया ॥ २५ ॥ तं विक्रमन्तं सगदं गदाधरो महोरगं तार्क्ष्यसुतो यथाऽग्रहीत् ॥ स तस्य हस्तोत्कलितस्तदाऽसुरो विक्रीडतो यद्गदहिर्गुरुतमः ॥ २६ ॥ असाध्वमन्यन्त हतौकसोऽमरा घनच्छदा भारत सर्वधिष्यन्त्याः ॥ तं मन्यमानो निजवीर्यशङ्कितं यद्गदस्तमुक्तो नृहरिं महासुरः ॥ पुनस्तमासज्जत खड्गचर्मणी प्रगृह्य वेगेन जितश्रमो मृधे ॥ २७ ॥ तं श्येनवेगं शतचन्द्रवर्त्मभिश्चरन्तमच्छिद्रमुपर्यधो हरिः ॥ कृत्वाट्टहासं खरमुत्खनोल्बणं निमीलिताक्षं जगृहे महाजवः ॥ २८ ॥ विष्वक् स्फुरन्तं ग्रहणातुरं हरिव्यालो यथाऽऽखुं कुलिशाक्षतत्वचम् ॥ द्यौर्य आपात्य ददार लीलया नखैर्यथाऽहिं गरुडो महाविषम् ॥ २९ ॥ ॥ ॥

खड्गचर्मणी प्रगृह्य पुनस्तमासज्जताभ्यपद्यतेत्यन्वयः ॥ २७ ॥ श्येनस्यैव वेगो यस्य तम् । शतचन्द्रवर्त्मभिः खड्गचर्ममार्गैरन्विष्टं यथा भवत्येवमुपर्यधश्चरन्तम् । अट्टहासमेवाह—खरं तीव्रम् । उत्सन्नेन महाशब्देनोल्बणं भयंकरम् । तद्भयेन हरेस्तेजसा च निमीलिते अक्षिणी यस्य ॥ २८ ॥ ग्रहणे दृष्टान्तः—व्यालो यथा आखुं मूषकम् । विदारणे दृष्टान्तः—अहिं गरुड इवेति । विष्वक् सर्वतः स्फुरन्तं निःसरन्तम् । ग्रहणेनातुरं विवशम् । इन्द्रेण सह युद्धे तत्प्रयुक्तेन कुलिशेन न क्षता त्वगपि यस्य । द्वारि सभायां नान्तर्न बहिः । ऊरे ऊरौ निपात्य, न भूमौ न चाम्बरे । नखैर्न व्यसुभिरसुमद्भिर्वा । एवं दिवानरूपरिहाराय सन्ध्यायामिति द्रष्टव्यम् ॥ २९ ॥ ॥ ॥ ॥

१ प्रायेणेत्यादिगरुडो महाविषमित्यन्तेरित्यर्थः । २ अभिपद्य अभिमुखमागत्य । ३ 'चन्द्रवर्त्मभिः' इति विज्ञ० पाठः । ४ 'खरनिखनोल्बणं' इति वीर० विज्ञ० पाठः । ५ 'द्यौर्यरुमापात्य' इति पाठः ।

दैत्यवधमुक्त्वा तद्भृत्यवधमाह द्वाभ्याम् । संरम्भेण दुष्प्रेक्ष्याणि करालानि लोचनानि यस्य । असृजो रक्तस्य लवैर्विन्दुभी रक्ताः सिक्ता अत एवारुणाः केसरा
मानं च यस्य सः । क इव । द्विपहृत्या गजवधेन हरिः सिंहो यथा एवभूतस्तस्यानुचरानहन्त्युचरोणान्वयः । अत्राणां माला कण्ठे विद्यते यस्य ॥ ३० ॥
नखाङ्कुरोत्पादितं हृत्सरोरुहं यस्य तम् । दोर्दण्डानां यूथानि समूहा यस्य सः । तं दैत्येन्द्रमनु पन्था येषां तान् अन्यानपि तत्पक्षपातिन इत्यर्थः ॥ ३१ ॥
दैत्यवधव्यग्रस्य नृहरेराटोपमाह द्वाभ्याम् । सटाभिरवधूताः प्रकम्पिता जलदा मेघाः परापतन् व्यशीर्यन्त । (अनेन ये मेघान्तरिता देवास्ते स्पष्टं पश्य-
न्वित्याज्ञां दत्तवानित्यर्थः) । तस्य दृष्ट्वा विमुष्टं रोचिर्येषां ग्रहाणां ते तिरस्कृतप्रभा अभवन्निति शेषः । दिगिभा दिग्गजाः ॥ ३२ ॥ तस्य सटाभिरुत्थितानि

संरम्भदुष्प्रेक्ष्यकराललोचनो व्यात्ताननान्तं विलिहन्स्वजिह्वा ॥ असृग्लवाक्कारुणकेसराननो यथाऽन्नमाली द्विपह-
लया हरिः ॥ ३० ॥ नखाङ्कुरोत्पाटितहृत्सरोरुहं विमृज्य तस्यानुचरानुदायुधान् ॥ अहन्समन्तान्नखशस्त्रपाणिभिर्दोर्द-
ण्डयूथोऽनुपथान्सहस्रशः ॥ ३१ ॥ सटावधूता जलदाः परापतन् ग्रहाश्च तदृष्टिविमुष्टोचिषः ॥ अम्भोधयः श्वासहता
विचुश्रुभुर्निर्हादभीता दिगिभा विचुकुशुः ॥ ३२ ॥ द्यौस्तत्सटोत्क्षिप्तविमानसंकुला प्रोत्सर्पत क्षमा च पदाऽतिपीडिता ॥
शैलाः समुत्पेतुरमुप्य रंहसा तत्तेजसा खं ककुभो न रेजिरे ॥ ३३ ॥ ततः सभायामुपविष्टमुत्तमे नृपासने संभृतं तेजसं
विभुम् ॥ अलक्षितद्वैरथमत्यमर्षणं प्रचण्डवक्त्रं न बभाज कश्चन ॥ ३४ ॥ निशम्य लोकत्रयमस्तकज्वरं तमादिदैत्यं
हरिणा हतं मृधे ॥ प्रहर्षवेगोत्कलितानना मुहुः प्रसूनवर्षैर्ववृषुः सुरस्त्रियः ॥ ३५ ॥ तदा विमानावलिभिर्नभस्तलं
दिदक्षतां संकुलमास नाकिनाम् ॥ सुरानका दुन्दुभयोऽथ जग्निरे गन्धर्वमुख्या ननृतुर्जगुः स्त्रियः ॥ ३६ ॥ तत्रोप-
ब्रज्य विबुधा ब्रह्मेन्द्रगिरिशदयः ॥ ऋषयः पितरः सिद्धा विद्याधरमहोरगाः ॥ ३७ ॥ मैनवः प्रजानां पतयो गन्ध-
र्वाप्सरचारणाः ॥ यक्षाः किंपुरुषास्तात वेतालाः सिद्धकिन्नराः ॥ ३८ ॥ ते विष्णुपार्षदाः सर्वे सुनन्दकुमुदादयः ॥
मूर्ध्नि बद्धाञ्जलिपुटा आसीनं तीव्रतेजसम् ॥ ईडिरे नरशार्दूलं नातिदूरचराः पृथक् ॥ ३९ ॥ ॥ ॥

विमानानि तैः संकुला व्याप्ता सती प्रोत्सर्पत स्वस्थानात्प्रकर्षणोदसर्पच्चलिता ॥ ३३ ॥ स्वभृत्यैश्चर्यमाश्चर्यमिव मत्वा कौतूहलेन तस्यासने उपविष्टं
भयात्कोऽपि न बभाज नासेवत । न लक्षितो द्वैरथः प्रतियोद्धा येन ॥ ३४ ॥ लोकत्रयस्य मस्तकज्वरं शिरोव्यथेव दुःसहम् । प्रहर्षस्य वेगेनोत्कलितानि विक-
सितान्याननानि यासां ताः सुरस्त्रियः पुष्पवर्षैर्नृहरिं ववृषुः ॥ ३५ ॥ नाकिनां देवानां विमानावलिभिर्नभस्तलं संकीर्णमास । सुराणामानकाः पटहास्तैर्ज-
ग्निरे वादिताः । स्त्रियोऽप्सरसो ननृतुः । गन्धर्वा जगुः ॥ ३६ ॥ ३७ ॥ गन्धर्वाप्सरसश्चारणाश्चेत्यर्थः ॥ ३८ ॥ नरशार्दूलं पुरुषोत्तमम् ॥ ३९ ॥ ॥

१ 'शस्त्रपाणिभिः' इति वीर० पाठः । २ 'दिगिभा जहुर्मदम्' इति विज० पाठः । ३ प्रोत्सर्पतेत्यत्र अडाभावतद्वाचार्थो इति चक्र० । ४ संभृततेजसं संपूर्णप्रकाशम्, 'संहृततेजसं'
इति पाठः । ५ 'मनुः प्रजानाम्' इति वीर० पाठः । ६ अप्सरःशब्दस्यादन्तत्त्वमार्थम् ।
ब्रह्मादयो नृसिंहस्य शङ्क्याकुलचेतसः ॥ आरादेवास्तुवन्सदशश्लोकैः पृथक् पृथक् ॥ ११ ॥ अनन्तायानन्तं त्वां प्रसादयितुं नतोऽस्मि । अनन्तत्वे हेतुः—दुरन्ताः
शक्त्यो यस्य । तत्कुतः । विचित्राणि वीर्याणि प्रभावा यस्य । तत्किमर्थम् । पवित्राणि श्रवणमात्रेण शोधकानि कर्माणि यस्य । विचित्रवीर्यत्वमेवाह—
विश्वस्येति । संदधते सम्यकुर्वते । एवमप्यव्ययात्मनेऽप्रच्युतस्वरूपाय ॥ ४० ॥ रुद्रस्तु तत्कोपकालाभिज्ञो नायं कोपावसर इति तं प्रार्थयते—कोपेति ।
सहस्रयुगान्तस्तव कोपस्य कालः, कोपायोग्यश्चायमित्याह—अल्पकोऽत्यल्पः । अतः कोपानिवृत्त्या प्रहादं मा हिंसीरित्याह—तत्सुतमिति । यद्वा अकाले-
ऽप्ययं कोपोऽस्य भक्तस्य रक्षणार्थमिति चेत्तर्हीदानीं कोपं त्यक्त्वेमं पाहीत्यर्थः ॥ ४१ ॥ इन्द्रस्तु नास्माकं हविर्भागादिलाभः पुरुषार्थः किंतु त्वत्परिचर्येव ।
भवता पुनरनेन संरम्भेण स्वकार्यमेव साधितं तस्य च सिद्धत्वादुपसंहरेन क्रोधमित्याशयेनाह—हे परम, नोऽस्मांश्चायता रक्षता भवता स्वीया एव भागा
दैत्यात्प्रत्याहताः, अन्तर्यामिणस्तवैव यज्ञेषु भोक्तृत्वात् । अस्मदीयं हृदयकमलं त्वद्गृहमेवैतावत्पर्यन्तं भयहेतुत्वेनास्मत्स्मृतिपथे नित्यं स्थितेन दैत्येनाक्रान्तं

॥ ब्रह्मोवाच ॥ नतोऽस्म्यनन्ताय दुरन्तशक्तये विचित्रवीर्याय पवित्रकर्मणे ॥ विश्वस्य सर्गस्थितिसंयमान्गुणैः स्वली-
लया संदधतेऽव्ययात्मने ॥ ४० ॥ ॥ श्रीरुद्र उवाच ॥ कोपकालो युगान्तस्ते हतोऽयमसुरोऽल्पकः ॥ तत्सुतं पाह्यु-
पैसृतं भक्तं ते भक्तवत्सल ॥ ४१ ॥ ॥ इन्द्र उवाच ॥ प्रत्यानीताः परम भवता त्रायता नः स्वभागा दैत्याक्रान्तं हृदय-
कमलं त्वद्गृहं प्रत्यबोधि ॥ कालग्रस्तं कियदिदमहो नाथ शुश्रूषतां ते मुक्तिस्तेषां न हि बहुमता नारसिंहापरैः किम्
॥ ४२ ॥ ॥ ऋषय ऊचुः ॥ त्वं नस्तपः परममात्थ यदात्मतेजो येनेदमादिपुरुषात्मगतं ससर्ज ॥ तद्विप्रलसममुनाय
शरण्यपाल रक्षागृहीतवपुषा पुनरन्वमंस्थाः ॥ ४३ ॥ ॥ पितर ऊचुः ॥ श्राद्धानि नोऽधिबुभुजे प्रसभं तनूजैर्दत्तानि
तीर्थसमयेऽप्यपिबत्तिलाम्बु ॥ तस्योदरान्नखविदीर्णवपाद्य आर्च्छत्तस्मै नमो नृहरयेऽखिलधर्मगोप्त्रे ॥ ४४ ॥ ॥

व्याप्तं सत्प्रत्यबोधि भयापाकरणेन विकासं नीतम् । ननु तव त्रैलोक्यैश्वर्यसाधनार्थमयमुद्यम इति चेत्तत्राह—कालग्रस्तमिति । ते त्वाम् । हे नारसिंह,
नरस्य सिंहस्य चाकाराभ्यामाविर्भूत, अपरैः स्वर्गादिभिः किम् ॥ ४२ ॥ ऋषयस्तु तपःप्रवर्तनेनास्माकं महाननुग्रहः कृत इत्याहुः—त्वं नो यदात्थ परमं
ध्यानलक्षणं तपः । परमत्वे हेतुः—आत्मनस्तव तेजः प्रभावरूपम् । तदेवाहुः—येन तपसात्मनि लीनमिदं विश्वं ससर्ज सृष्टवानसि तदमुना दैत्येन विप्रलसं
कुण्ठितं सत् । हे शरण्यपाल, अद्य रक्षार्थं गृहीतेनानेन वपुषा पुनरपि तपः कुरुतेत्यनुज्ञातवानसि तस्मै ते नम इत्युत्तरश्लोकचतुर्थपादस्यानुषङ्गः
॥ ४३ ॥ पितरस्तु श्राद्धोद्धरणेन परमोपकारिणं श्रीनृसिंहं प्रणमन्ति । श्राद्धानि श्रद्धायुक्तानि पिण्डादीनि नोऽस्मभ्यं पुत्रैर्दत्तानि प्रसभं बलाद्यः स्वयमधि-
कृत्य बुभुजे । किंच तीर्थस्नानसमये दत्तं तिलोदकमप्यपिबत् । तानि च तस्योदराद्य आर्च्छदाहृतवान् । कथंभूतात् । नखैर्विदीर्णा वपा यस्य तस्मात् ।
वपाविदारणस्य तद्गतपिण्डोद्धरणमेव फलमिति भावः ॥ ४४ ॥ ॥ ॥ ॥

योगसिद्धां गतिमणिमादिसिद्धिम् । नाना अनेके दर्पा यस्य तम् । तस्मै तुभ्यं तं त्वामुद्दिश्य ॥ ४५ ॥ विद्यामन्तर्धानादिलक्षणां । अनुराद्धां संप्राप्ताम् । संख्ये युद्धे ॥ ४६ ॥ रत्नानि फणासु स्थितानि तथा स्त्रीरत्नानि चोत्तमाः स्त्रियः । आसां स्त्रीणां दत्त आनन्दो येन तत्संबोधनम् । पाठान्तरेऽस्माकं दत्त आनन्दो येनेति ॥ ४७ ॥ नृसिंहेनावलोकिताः सन्तो मूर्ध्नि बद्धाञ्जलयो मनवः प्रोचुः—मनवो वयं धर्मपालकाः । परिभृताः सेतवो वर्णाश्रमधर्ममर्यादा येषां ते । अनुशाध्यनुशिक्षय ॥ ४८ ॥ प्रजापतयोऽपि तदवलोकिताः प्रोचुः—हे परेश, ते त्वया अभिसृष्टा वयं प्रजेशा येन निषिद्धाः सन्तः प्रजा न सृजामः स एष भिन्नं वक्षो यस्य नु निश्चितं शेते मृतः । अतः परं प्रजाः सृजाम इति ह्यन्तः प्राहुः—हे सत्त्वमूर्ते, तवायमवतारो जगतो भङ्गलम् ॥ ४९ ॥ गन्धर्वा

॥ सिद्धा ऊचुः ॥ यो नो गतिं योगसिद्धामसाधुरहारपीद्योगतपोबलेन ॥ नानादर्पं तं नखैर्निर्ददार तस्मै तुभ्यं प्रणताः स्मो नृसिंह ॥ ४५ ॥ ॥ विद्याधरा ऊचुः ॥ विद्यां पृथग्धारणयाऽनुराद्धां न्यषेधदृष्टो बलवीर्यदत्तः ॥ स येन संख्ये पशुवद्धतस्तं मायानृसिंहं प्रणताः स्म नित्यम् ॥ ४६ ॥ ॥ नागा ऊचुः ॥ येन पापेन रत्नानि स्त्रीरत्नानि हृतानि नः ॥ तद्वक्षःपाटनेनासां दत्तानन्द नमोस्तु ते ॥ ४७ ॥ ॥ मनव ऊचुः ॥ मनवो वयं तव निदेशकारिणो दितिजेन देव परिभूतसेतवः ॥ भवता खलः स उपसंहृतः प्रभो करवाम ते किमनुशाधि किङ्करान् ॥ ४८ ॥ ॥ प्रजापतय ऊचुः ॥ प्रजेशा वयं ते परेशाभिसृष्टा न येन प्रजा वै सृजामो निषिद्धाः ॥ स एष त्वया भिन्नवक्षा नु शेते जगन्मङ्गलं सत्त्वमूर्तेऽवतारः ॥ ४९ ॥ ॥ गन्धर्वा ऊचुः ॥ वयं विभो ते नटनाट्यगायका येनात्मसाद्वीर्यबलौजसा कृताः ॥ स एष नीतो भवता दशामिमां किमुत्पथस्थः कुशलाय कल्पते ॥ ५० ॥ ॥ चारणा ऊचुः ॥ हरे तवाङ्घ्रिपङ्कजं भवापवर्गमाश्रिताः ॥ यदेष साधुहृच्छयस्त्वयाऽसुरः समापितः ॥ ५१ ॥ ॥ यक्षा ऊचुः ॥ वयमनुचरमुख्याः कर्मभिस्ते मनोज्ञैस्त इह दिति-सुतेन प्रापिता वाहकत्वम् ॥ स तु जनपरितापं तत्कृतं जानता ते नरहर उपनीतः पञ्चतां पञ्चविंश ॥ ५२ ॥

अपि तदवलोकिताः प्रोचुः—हे विभो, वयं ते त्वदीया नटा नर्तका नाट्ये नृत्ये गायकाश्च येन स्वाधीनाः कृताः । कथंभूतेन । वीर्यं शौर्यं बलं शक्तिस्ताभ्यामोजः प्रभावो यस्य तेन । स एष भवता इमां दशां मूर्तिं नीतः । उचितं चैतदित्याहुः—किमिति ॥ ५० ॥ भवापवर्गं संसारनिवर्तकम् । आश्रयणे हेतुः—यद्यस्मात्साधूनां हृदि भयजनकत्वेन शेते तिष्ठतीति तथा स एषोऽसुरस्त्वया समापितोऽन्तं नीतः ॥ ५१ ॥ मनोज्ञैः कर्मभिस्तवानुचरेषु मुख्यास्ते वयं दितिसुतेन शिबिकावाहकत्वं प्रापिताः । पञ्चतां मृत्युम् । हे पञ्चविंश चतुर्विंशतितत्त्वनियामक ॥ ५२ ॥

१ 'तद्वक्षःपाटनेनास्मदत्तानन्द' इत्येव रूपे । अयं पाठश्च सिद्धान्तप्रदीपसंमतः । २ वयं तव निदेशकारिण इत्यस्यार्थः । ३ अभिसृष्टाः प्रजासर्जनायोत्पादिताः । ४ मङ्गलं जगन्मङ्गलहेतुः । ५ यद्वा अनुचरा एव मुख्या येषां ते ।

किंपुरुषास्तु त्वां स्तोतुं के वयं वराका इत्याहुः—वयमिति । वयं किंपुरुषास्तुच्छप्राणिनस्त्वं तु महानद्भुतप्रभावः पुरुषः । नन्वयं महान्देवो हत इति किं न वर्णयत इत्याशङ्क्य कियदेतदित्याहुः—अयमिति । यदा साधुभिर्भगवद्भक्तैस्तिरस्कृतस्तदैव नष्टः ॥ ५३ ॥ सत्रेषु यज्ञेषु । ते त्वया हतः एतद्विद्या भद्रं कृतम् ॥ ५४ ॥ अमुना दितिजेन विष्टिं निर्मूल्यं कर्मानु निरन्तरं कारिताः, अतः परं नो विभवाय समृद्धये भव ॥ ५५ ॥ नोऽस्माकं भक्तानां हे शरणद आश्रयप्रद, सर्वेषां लोकानां शर्म मङ्गलमेतदद्भुतं रूपमद्यैव दष्टं, ननु पूर्वम् । विधिकरः किङ्करः ॥ ५६ ॥ ॥ इति श्रीमद्भागवते म० पु० सप्तमस्कन्धे भावार्थदीपिकायां

॥ किंपुरुषा ऊचुः ॥ वयं किंपुरुषास्त्वं तु महापुरुष ईश्वरः ॥ अयं कुपुरुषो नष्टो धिक्कृतः साधुभिर्यदा ॥ ५३ ॥ ॥ वैतालिका ऊचुः ॥ सभासु सत्रेषु तवामलं यशो गीत्वा संपर्या महतीं लभामहे ॥ यस्तां व्यनैषीदृशमेष दुर्जनो दिष्ट्या हतस्ते भगवन् यथाऽऽमयः ॥ ५४ ॥ ॥ किन्नरा ऊचुः ॥ वयमीश किन्नरगणास्तवानुगा दितिजेन विष्टिममुनाऽनुकारिताः ॥ भवता हरे स वृजिनोऽवसादितो नरसिंह नाथ विभवाय नो भव ॥ ५५ ॥ ॥ विष्णुपार्षदा ऊचुः ॥ अद्यैतद्भरिनररूपमद्भुतं ते दष्टं नः शरणद सर्वलोकशर्म ॥ सोऽयं ते विधिकर ईश विप्रशप्तस्तस्येदं निधनमनुग्रहाय विद्मः ॥ ५६ ॥ ॥ इति श्रीमद्भागवते महापुराणे सप्तमस्कन्धे प्रह्लादानुचरिते दैत्यराजवधे नृसिंहस्तवो नामाष्टमोऽध्यायः ॥ ८ ॥ ॥ ४५ ॥ ॥ नारद उवाच ॥ एवं सुरादयः सर्वे ब्रह्मरुद्रपुरःसराः ॥ नोपैतुमशकन्मन्युसंरम्भं सुदुरासदम् ॥ १ ॥ साक्षाच्छ्रीः प्रेषिता देवैर्दृष्टा तन्महदद्भुतम् ॥ अदृष्टाश्रुतपूर्वत्वात्सा नोपेयाय शङ्किता ॥ २ ॥ प्रह्लादं प्रेषयामास ब्रह्मावस्थितमन्तिके ॥ तात प्रशमयोपेहि स्वपित्रे कुपितं प्रभुम् ॥ ३ ॥ तथेति शनकै राजन्महाभागवतोऽर्भकः ॥ उपेत्य भुवि कायेन ननाम विधृताञ्जलिः ॥ ४ ॥ स्वपादमूले पतितं तमर्भकं विलोक्य देवः कृपया परिप्लुतः ॥ उत्थाप्य तच्छीर्ण्यदधात्कराम्बुजं कालाहिवित्रस्तधियां कृताभयम् ॥ ५ ॥ ॥

टीकायां अष्टमोऽध्यायः ॥ ८ ॥ ॥ नवमे ब्रह्मणा भीत्या चोदितोऽसुरबालकः ॥ कोपं प्रशमयन्नस्तौ नृसिंहमतिभीषणम् ॥ १ ॥ 'उग्रोऽप्यनुग्र एवायं स्वभक्तानां नृकेसरी ॥ केसरीव स्वपोतानामन्येषामुग्रविग्रहः ॥' इत्याद्यागमोक्तां भक्तानुकम्पितामाह—एवमिति सप्तभिः । एवं दूरत एव स्थित्वा लुबन्तः मन्युना संरम्भ आवेशो यस्य तम् । उप समीपे गन्तुं नाशक्नुवन् ॥ १ ॥ श्रीलक्ष्मीदेवैः प्रेषितापि महदद्भुतं तद्रूपं दृष्ट्वा शङ्किता सती तं नोपजगाम । अद्भुतत्वे हेतुः—अदृष्टेति ॥ २ ॥ उपेष्टुपगच्छ ॥ ३ ॥ ४ ॥ काल एवाहिस्तस्माद्वित्रस्ता धीर्येषां तेषां कृतमभयं येन तत्कराम्बुजम् ॥ ५ ॥ ॥

१ यदा साधुभिरित्याद्यर्थिकम् । २ महतीं सपर्या धनादिसंपत्तिम् । ३ वृजिनो वृजिनवान् । अर्शआद्यच् । ४ अत्रादृष्टाश्रुतपूर्वत्वं संभ्रमादेव जातमिवेत्यूहम् इति क्रमः । ५ शिरसि विधृताञ्जलिः कायेन भुवि ननामेत्यन्वयः ।

तस्य श्रीनृसिंहस्य करस्पर्शेन धृतं निरस्तमखिलमशुभं यस्य । सपदि तत्क्षणमेवाभिव्यक्तमपरोक्षीभूतं परात्मदर्शनं ब्रह्मज्ञानं यस्य । निर्वृतः सन् हृदि दधौ ।
 इष्यन्ती रोमाञ्चिता तनुर्यस्य । क्लिन्नं प्रेमाद्रिं हतुं यस्य । अश्रूणि लोचनयोर्यस्य । परमपुरुषार्थतया दधौ न साधनत्वेनेत्यर्थः ॥ ६ ॥ सुसमाधिमेवाह—
 तस्मिन्नेव न्यस्तं हृदयमीक्षणं च येनेति ॥ ७ ॥ 'स्वस्मिन्निव समस्तेषु तत्कृपासृष्टदृष्टये ॥ प्रह्लादः स्तौति सत्पद्मैर्द्विचत्वारिंशता हरिम्' ॥ इति । तत्र तावदा-
 त्मनो भगवत्स्तुतावनधिकारमिवाशङ्क्याधिकारं संभावयन्नाह—ब्रह्मादय इति पञ्चभिः । मुनयो मननशीलाः । सिद्धा ज्ञानिनोऽपि । कथंभूताः । सत्त्व एवै-
 कस्मिन्तानो विस्तारो यस्याः सा मतिर्येषां तथाविधा अपि वचसां प्रवाहैरपि तथा बहुभिर्वैश्वमाणैर्गुणैरपि यमाराधयितुं न पिप्रुर्न पूर्णाः, न शक्ता इत्यर्थः ।
 स हरिर्मे मम कथं तोषं प्राप्तुमर्हति । तत्र हेतुः—उग्रजातेः उग्रा घोरा आसुरी जातिर्यस्य ॥ ८ ॥ एवं हरितोषणे स्वस्यायोग्यतामाशङ्क्य योग्यतां संभा-
 वयति—मन्य इति द्वाभ्याम् । अभिजनः सत्कुले जन्म । रूपं सौन्दर्यम् । श्रुतं पाण्डित्यम् । ओज इन्द्रियनैपुणम् । तेजः कान्तिः । प्रभावः प्रतापः ।

स तत्करस्पर्शधुताखिलाशुभः सपद्यभिव्यक्तपरात्मदर्शनः ॥ तत्पादपद्मं हृदि निर्वृतो दधौ हृष्यतनुः क्लिन्नहृदश्रु-
 लोचनः ॥ ६ ॥ अस्तौषीद्धरिमेकाग्रमनसा सुसमाहितः ॥ प्रेमगद्गदया वाचा तद्व्यस्तहृदयेक्षणः ॥ ७ ॥ प्रह्लाद
 उवाच ॥ ब्रह्मादयः सुरगणा मुनयोऽथ सिद्धाः सत्त्वैकतानमतयो वचसां प्रवाहैः ॥ नाराधितुं पुरुगुणैरधुनापि पिप्रुः
 किं तोष्टुमर्हति स मे हरिरुग्रजातेः ॥ ८ ॥ मन्ये धनाभिजनरूपतपःश्रुतौजस्तेजःप्रभावबलपौरुषबुद्धियोगाः ॥
 नाराधनाय हि भवन्ति परस्य पुंसो भक्त्या तुतोष भगवान्गजयूथपाय ॥ ९ ॥ विप्राद्विषणुण्युतादरविन्दनाभपादा-
 रविन्दविमुखाच्छुपचं वरिष्ठम् ॥ मन्ये तदर्पितमनोवचनेहितार्थप्राणं पुनाति स कुलं नतु भूरिमानः ॥ १० ॥

पौरुषमुद्यमः । बुद्धिः प्रज्ञा । योगोऽष्टाङ्गः । एते धनादयो द्वादशापि गुणाः परस्य पुंस आराधनाय न भवन्ति । हि यतः केवलया भक्त्यैव गजेन्द्राय
 तुष्टोऽभवत् ॥ ९ ॥ एवं भक्त्यैव केवलया हरेस्तोषः संभवतीत्युक्तमिदानीं भक्तिं विना नान्यत्किञ्चित्तोषहेतुरित्याह—विप्रादिति । पूर्वोक्ता धनादयो
 द्विपद द्वादश गुणास्तैर्युक्ताद्विप्रादपि श्रपचं वरिष्ठं मन्ये । यद्वा सनत्सुजातोक्ता द्वादश धर्मादयो गुणा द्रष्टव्याः । तदुक्तम्—'धर्मश्च सत्यं च दमस्तपश्च
 अमात्यैर्हीनैस्तिक्षाऽनसूया ॥ यज्ञश्च दानं च धृतिः श्रुतं च व्रतानि वै द्वादश ब्राह्मणस्य ॥' इति । यद्वा 'शमो दमस्तपः शौचं क्षान्त्यार्जवविरक्तताः ॥
 ज्ञानविज्ञानसंतोषाः सत्यास्तिक्ये द्विषणुणाः ॥' इति । कथंभूताद्विप्रात् । अरविन्दनाभस्य पादारविन्दाद्रिमुखात् । कथंभूतं श्रपचम् । तस्मिन्नरविन्दनाभेऽर्पिता
 मनआदयो येन तम् । ईहितं कर्म । वरिष्ठत्वे हेतुः—स एवंभूतः श्रपचः सर्वं कुलं पुनाति । भूरिमानो गर्वो यस्य स तु विप्र आत्मानमपि न पुनाति ।
 कुतः कुलम् । यतो भक्तिहीनस्यैते गुणा गर्वायैव भवन्ति नतु शुद्ध्ये । अतो हीन इति भावः ॥ १० ॥

१ अथवा सत्त्वेषु धर्मज्ञानतपःस्वेव एकतानाऽनन्यवर्तिनी मतिर्येषाम् । २ केवलया पूर्वश्लोकोक्तधनादिद्वादशगुणवर्जितया । ३ धर्मो वर्णाश्रमनियतः सन्ध्योपासनादिः । सत्यं हिंसावर्जं यथा-
 र्माषणम् १, दमो जिह्वोपस्थादिनिग्रहः २, तपः कृच्छ्रचान्द्रायणादि ३, अमात्यैर्परगुणासहिष्णुत्वाभावः ४, शीरकार्यविषये लज्जा ५, तितिक्षा सत्यपि क्रोधनिमित्ते तदनुत्पादः ६, अनसूया
 परगुणेषु दोषाविष्करणाभावः ७, यज्ञो ज्योतिष्टोमादिः ८, दानं बहिर्वेदिसंविभागः ९, धृतिरत्यन्तापद्यपि व्रतादेरत्यागः १०, श्रुतमर्थग्रहणसहितं वेदाध्ययनम् ११, ब्राह्मणस्य ब्रह्म प्राप्तुमिच्छोः १२.
 तर्हि किं धनाद्यर्पणेन संमानं प्राकृत इव भगवानपेक्षते नेत्याह—नैवेति । अयं प्रभुरीश्वरोऽविदुषोऽल्पकाज्जनान्मानं पूजामात्मनोऽर्थे न वृणीते नेच्छति ।
 यतो निजलाभेनैव पूर्णः । तर्हि पूजां नेच्छत्येव तत्राह—करुणः कृपालुरतो वृणीते च । तत्र हेतुः—यद्यदिति । यं यं मानम् । यद्वा यद्यस्माद्यद्येन धनादिना
 भगवते मानं विदधीत तदेवात्मने भवति नान्यत् । यथा मुखे कृतैव तिलकादिश्रीः शोभा प्रतिबिम्बस्य भवति नतु साक्षात्तस्यैव कर्तुं शक्यते तद्वत् ॥ ११ ॥
 यस्मादेवं भगवान्भक्त्यैव तुष्यति तस्मादहं नीचोऽपि विगतविह्वलो गतशङ्कः सत्रीश्वरस्य महि महिमानं सर्वप्रयत्नेन स्वमनीषानुसारेणानुवर्णयामि । अजान-
 तोऽपि स्तुतिकरणे हेतुमाह—येनैव महिम्नानुवर्णितेनाविद्यया संसारमनुप्रविष्टः पुमान् पूयेत शुष्येत तन्महि अन्यस्य तथा शोधकत्वाभावादित्यर्थः ॥ १२ ॥
 तदेवात्मनः स्तुतावनधिकारं परिहृत्वेदानीं तं सुवन्कोपोपसंहारं प्रार्थयते—सर्वे हीति द्वाभ्याम् । भो ईश, अमी उद्विजन्तो विभ्यतः सर्वे ब्रह्मादयः सत्त्व-
 भूतैस्त्व विधिकरास्त्वन्नियोगकर्तारो भक्ता एव नान्ये । नच वयमसुरा इव वैरभावेनैते भक्ताः किंतु श्रद्धयैव । तव रुचिरैरवतारैर्विविधं क्रीडनमस्य विश्वस्य
 क्षेमादिप्रयोजनाय नतु भयोत्पादनाय ॥ १३ ॥ तत्तस्मादेषां भयपरिहाराय मन्युं यच्छोपसंहार । यदर्थमयं मन्युः स चासुरः साधूनां संतोषार्थमद्य हतः ।

नैवात्मनः प्रभुरयं निजलाभपूर्णो मानं जनादविदुषः करुणो वृणीते ॥ यद्यज्जनो भगवते विदधीत मानं तच्चात्मने
 प्रतिमुखस्य यथा मुखश्रीः ॥ ११ ॥ तस्मादहं विगतविह्वल ईश्वरस्य सर्वात्मना महि गृणामि यथामनीषम् ॥ नीचो-
 ऽजया गुणविसर्गमनुप्रविष्टः पूयेत येन हि पुमाननुवर्णितेन ॥ १२ ॥ सर्वे ह्यमी विधिकरास्तव सत्त्वधाम्नो ब्रह्मा-
 दयो वयमिवेश न चोद्विजन्तः ॥ क्षेमाय भूतय उतात्मसुखाय चास्य विक्रीडितं भगवतो रुचिरावतारैः ॥ १३ ॥
 तद्यच्छ मन्युमसुरश्च हतस्त्वयाद्य मोदेत साधुरपि वृश्चिकसर्पहत्या ॥ लोकाश्च निर्वृतिमिताः प्रतियन्ति सर्वे रूपं
 नृसिंह विभयाय जनाः स्मरन्ति ॥ १४ ॥ नाहं विभेम्यजित तेऽतिभयानकास्यजिह्वार्कनेत्रभ्रुकुटीरभसोऽग्रदंष्ट्रात् ॥
 आन्त्रस्त्रजः क्षतजकेसरशङ्कुकर्णान्निर्हादभीतदिगिभादरिभिन्नखाग्रात् ॥ १५ ॥

अतःपरं क्रोधेन कार्याभावात्तं नियच्छ । नन्वयेषां वधेन साधुः किं मोदेत तत्राह—वृश्चिकादेः परोपद्रवकारिणोऽन्यतो जातया हत्या वधेन तस्यैव
 तद्वद् जातमिति साधुरपि मोदेतैव । तर्हि बहूनां सुखावहत्वाद्यं क्रोधं न त्यजामीति चेत्तत्राह—लोकाश्च निर्वृतिमिताः प्राप्ताः सन्तः प्रतियन्ति क्रोधो-
 पसंहारं प्रतीक्षन्ते तर्हि जनानां पुनर्भयाभावाय मन्युं धारयामीति चेत्तत्राह—रूपमिति । विभयाय भयनिवृत्त्यै । एतद्रूपस्मरणादेव भयनिवृत्तेर्न मन्यु-
 धारणेन कृत्यमस्तीत्यर्थः ॥ १४ ॥ त्वं चेद्विभेभि तर्हि त्यजामीति चेत्तत्राह—नाहमिति । भो अजित, तेऽस्माद्रूपादहं न विभेभि । कथंभूतात् । आस्यं
 च जिह्वा चार्कसदृशनेत्राणि च भ्रुकुटीनां रभस आटोपश्च उग्रा दंष्ट्राश्च एतान्यतिभयानकानि यस्मिन्तस्मात् । अन्नमन्यः स्त्रजो यस्मिन्तदात्रलक् तस्मात् ।
 क्षतजाक्ताः केसरा यस्मिन्, शङ्कुवदुन्नतौ सन्धौ कर्णौ यस्मिन्, तच्च तच्च तस्मात् । निर्हादेन भीता दिगिभा यस्मात् । अरीन् भिन्दन्तीत्यरिभिन्दितानि
 नखाग्राणि यस्मिन् । एवंभूतादपि ते रूपादहं न विभेभि ॥ १५ ॥

महद्भयं त्वन्यदस्तीत्याह—त्रस्तोऽस्मीति । दुःसहं यदुग्रं संसारचक्रे कदनं दुःखं तस्मादहं त्रस्तोऽस्मि । तत्र च ग्रसतां हिंसाणां मध्ये स्वकर्मभिर्बद्धः सन् प्रणीतो निक्षिप्तोऽस्मि । हे कृपणवत्सल, हे उशत्तम, कदा नु त्वं प्रीतः सन्नपवर्गभूतं शरणं तवाङ्घ्रिकमलं प्रति ह्वयसे मामाह्वयसि ॥ १६ ॥ दास्ये सति मत्प्रीतिरिति चेत्तर्हि नानायोगिषु क्लिश्यमानस्य मम दास्यज्ञानाभावाच्चमेव तदुपदिशेति प्रार्थयते । यस्मात्प्रियैरप्रियैश्च यथासंख्यं वियोगसंयोगाभ्यां जन्म यस्य तेन शोकाग्निना सकलयोगिषु दह्यमानोऽस्मि । दुःखस्य प्रतीकारः कार्य इति चेत्तत्राह—दुःखस्यौषधं प्रतीकारस्तदपि दुःखमेव । एवमप्येतद्विधा देहाद्यभिमानेन मुह्यामि । अतो हे भूमन्विभो, मे तव दास्यरूपं योगं निस्तारोपायं वद ॥ १७ ॥ ननु दास्ययोगेन प्रवृत्तस्यापि तदन्तरायभूतानां पूर्वोक्तानानादुःखानां कुतः परिहारस्तत्राह—सोऽहं त्वद्दासः सन् भो नृसिंह, तव लीलाकथा अनुगुणन्दुर्गाणि महादुःखान्यञ्जसा तितर्हि तरामि । न गणयिष्यामीत्यर्थः । तत्र हेतुः—गुणै रागादिभिर्विशेषेण प्रमुक्तः सन् । तत्कुतः । ते पदयुगमेवाल्लो येषां भक्तानां त एव हंसा ज्ञानिनस्तैः सङ्गो यस्य मम सोऽहम् ।

त्रस्तोऽस्म्यहं कृपणवत्सल दुःसहोऽग्रसंसारचक्रकदनाग्रसतां प्रणीतः ॥ बद्धस्वकर्मभिरुशत्तम तेऽङ्घ्रिमूलं प्रीतोऽपवर्गशरणं ह्वयसे कदा नु ॥ १६ ॥ यस्मात्प्रियाप्रियवियोगसंयोगजन्मशोकाग्निना सकलयोगिषु दह्यमानः ॥ दुःखौषधं तदपि दुःखमतद्विधाहं भूमन् भ्रमामि वद मे तव दास्ययोगम् ॥ १७ ॥ सोऽहं प्रियस्य सुहृदः परदेवताया लीलाकथास्तव नृसिंह विरिञ्चगीताः ॥ अञ्जस्तितर्म्यनुगुणन्गुणविप्रमुक्तो दुर्गाणि ते पदयुगालयहंससङ्गः ॥ १८ ॥ बालस्य नेह शरणं पितरौ नृसिंह नार्तस्य चागदमुदन्वति मञ्जतो नौः ॥ तप्तस्य तत्प्रतिविधिर्य इहाञ्जसेष्टस्तावद्विभो तनुभृतां त्वदुपेक्षितानाम् ॥ १९ ॥

कथंभूतस्य कथास्तत्राह—प्रियस्येत्यादि । कुतो ज्ञाताः । विरिञ्चेन गीतास्तत्संप्रदायप्रवृत्ताः । तथा चार्थवर्णी श्रुतिः—‘देवा ह वै प्रजापतिमनुवन्’ इत्यादि । दास्ये प्रवृत्तस्य भवदनुग्रहेण सत्सङ्गस्ततो वीतरागतया भगवद्गुणानुवर्णनं ततश्च न दुःखाभिभवः स्यादिति वाक्यार्थः ॥ १८ ॥ ननु दुःखैस्तप्तस्य तत्प्रतीकारो लोके प्रसिद्ध एव किं महात्मादिना तत्राह—बालस्येति । भो नृसिंह, तप्तस्य तत्प्रतिविधिर्दुःखप्रतीकार इह लोके योऽञ्जसेष्टः स त्वयोपेक्षितानां तावदेव क्षणमात्रमेव न त्वात्यन्तिकः । तदेवाह—बालस्य पितरौ शरणं रक्षकाविह न भवतः, ताभ्यां पाल्यमानस्यापि तस्य दुःखदर्शनात्, कचिदजीवर्तदेषु ताभ्यामेव तद्वधदर्शनाच्च । न चार्तस्य रोगिणोऽगदमौषधं शरणम्, कृतेऽप्यौषधे मृत्युदर्शनात् । न चोदन्वति समुद्रे मञ्जतः पुंसो नौः शरणम्, तथा सह मज्जनदर्शनात् । अतस्त्वमेव शरणमित्यर्थः । अथैवं काका व्याख्येयम् । तप्तस्य तत्प्रतिविधिर्य इह तावत्प्रसिद्धः स त्वदुपेक्षितानां किमञ्जसेष्टोऽपि नेष्ट एव । यद्वा यस्तावदिह प्रतिविधिरिष्टः स किमञ्जसा नैवाञ्जसेत्यादि योज्यम् । बालस्येत्यादि पूर्ववदेव ॥ १९ ॥

१ अतद्विधा अदुःखबुद्ध्यैव सूकरादियोनावप्यहं सुखीति बुद्ध्यैव भ्रमामीति चक्र० । २ अस्मिन्पाठेऽनुस्वाराभावश्छान्दसः । सानुस्वारपाठश्रीकानुगुणस्तत्रार्थश्छन्दोभङ्गः । ३ कथा इति शेषः । ननु कचित्कुतश्चित्केनचित्कदाचित्कश्चिद्रक्षकोऽपि दृश्यत एवेत्याशङ्क्य तत्रापि तत्तद्रूपेण त्वमेव रक्षक इत्युरीकृत्य तस्यैव सर्वात्मतामाह—यस्मिन्निति । अपरोऽर्वाचीनः पित्रादिः परो ब्रह्मादिर्वा भावः कर्ता तत्तत्कारकैर्यद्यत्करोति तत्सर्वं भवत एव स्वरूपं ननु पृथक् । यस्मिन्नधिकरणे, यतो निमित्तात्, यर्हि यस्मिन्काले, येन करणेन, येन हेतुकर्त्रा संचोदितश्च, यस्य संबन्धि, यस्मादुपादानात्, यस्यैव संप्रदानाय, यदीप्सिततमं, यः कर्ता, इत्येवं सप्त विभक्त्यर्थाः । यथा येन प्रकारेणेति क्रियाविशेषणभूतानामव्ययानामर्थः । पृथक्स्वभावः सत्त्वादिप्रकृतिः । करोत्युत्पादयति विकरोति रूपान्तरं नयतीति ॥ २० ॥ अतोऽन्यस्य रक्षकस्याभावादसंसारित्वाच्च नित्यमुक्तस्त्वमेव मां शरणागतं रक्षेति प्रार्थयते—मायेति द्वाभ्याम् । त्वदंशस्य पुंसोऽनुमतेनेक्षणरूपेणानुग्रहेण मनो मनःप्रधानं लिङ्गं माया सृजति । कथंभूता । कालेन नोदिताः क्षोभिता गुणा यस्याः । कथंभूतं मनः । कर्ममयं कुर्वद्रूपम् । बलीयो दुर्जयम् । छन्दोमयं वेदोक्तकर्मप्रधानं च । अजया जीवस्याविद्यया तद्भोगार्थमर्पिताः षोडश अरा विकारा यस्मिन् । यदेवंभूतं संसारचक्रात्मकं मनस्तत्कोऽतितरेत् । भो अज,

यस्मिन्यतो यर्हि येन च यस्य यस्माद्यस्यै यथा यदुत यस्त्वपरः परो वा ॥ भावः करोति विकरोति पृथक्स्वभावः संचोदितस्तदखिलं भवतः स्वरूपम् ॥ २० ॥ माया मनः सृजति कर्ममयं बलीयः कालेन चोदितगुणानुमतेन पुंसः ॥ छन्दोमयं यदजयाऽर्पितषोडशारं संसारचक्रमज कोऽतितरेत्त्वदन्यः ॥ २१ ॥ स त्वं हि नित्यविजितात्मगुणः स्वधाम्ना कालो वशीकृतविसृज्यविसर्गशक्तिः ॥ चक्रे विसृष्टमजयेश्वर षोडशारे निष्पीड्यमानमुपकर्ष विभो प्रपन्नम् ॥ २२ ॥ दृष्टा मया दिवि विभोऽखिलधिष्ण्यपानामायुः श्रियो विभव इच्छति यां जनोऽयम् ॥ येऽस्मत्पितुः कुपितहासविजृम्भितभ्रूविस्फूर्जितेन लुलिताः स तु ते निरस्तः ॥ २३ ॥ तस्मादमूस्तनुभृतामहमाशिषो ज्ञ आयुः श्रियं विभवमैन्द्रियमाविरिञ्चात् ॥ नेच्छामि ते विलुलितानुरुविक्रमेण कालात्मनोपनय मां निजभृत्यपार्श्वम् ॥ २४ ॥

त्वदन्यस्त्वत्तः पृथक् स्थितः त्वामभजन्नित्यर्थः ॥ २१ ॥ ननु ममापि मायासंबन्धात्कर्तृत्वाद्यविशेषाच्च त्वत्तः को विशेष इत्याह—स इति । स्वधाम्ना चिच्छत्त्या नित्यं विजिता आत्मनो बुद्धेर्गुणा येन स हि त्वम् । यतः कालो मायाप्रेरकः । अत एव वशीकृता विसृज्यानां कार्याणां विसर्गाणां साधनानां च शक्त्यो येन । अत इधुदण्डवन्निष्पीड्यमानं मामुपकर्ष स्वसमीपं नय ॥ २२ ॥ ननु लोकपालानां भोगान्मुदृक्ष्य पित्र्यं वा राज्यमिदं दास्यामि किमिति संसारादुद्दिजसे तत्राह—दृष्टा इति त्रिभिः । श्रियः संपदः । विभव उद्भवः । आयुरादयो दृष्टा इति काका तुच्छत्वमुक्तम् । तदेवाह—येऽस्मत्पितुः कोपहासविकृतभ्रूभङ्गात्रेण विध्वस्ताः । स च त्वया निरस्तः ॥ २३ ॥ यस्मादेवं तस्मादाशिषो भोगान् । ज्ञस्तत्परिपाकं विद्वानहमैन्द्रियमिन्द्रियैर्भोग्यं ब्रह्मणो भोगमभिव्याप्य किमपि नेच्छामि । ते कालात्मनो विक्रमेण विलुलितान्विध्वस्तानणिमादीनिषि ॥ २४ ॥

किं वर्तमानकालेऽपि न भोगार्हा इत्याह—कुत्रेति । श्रुतिः श्रवणं तदेव सुखं यासु ताः । मृगतृष्णिकावन्मिथ्याभूताश्चाशिषः क । अशेषाणां रुजां रोगाणां विरोह उद्भवस्थानं क चेदं कलेवरम् । एवं चेत्सर्वोऽपि जनः किं न विरज्यते तत्राह—यदपि यद्यपि इति एवं विद्वानयं जनस्तथापि न निर्विद्यते विरक्तो न भवति । कुतः । काम एवानलस्तम् । मधुतुल्यैः सुखलवैर्दुःसाध्यैरपि शमयन् । कामाग्निशमनव्यग्रस्य निर्वेदावकाशो नास्तीत्यर्थः । यद्वा अचिन्त्यमिदं त्वन्मायाचे-
ष्टिमिति भावः ॥२५॥ तर्हि त्वं कथं निर्विण्णोऽसि । अनर्हेऽपि मयि प्रवृत्त्या त्वत्कृपयैवेत्याशयेनाह—केति । रजसैव प्रभवो जन्म यस्य सः । सप्तम्यन्तं वा कुलविशेषणम् । तमोऽधिकं यस्मिंस्तस्मिन्नसुराणां कुले जातोऽहं क । क च तवानुकम्पा । तामेवाह—ब्रह्मादीनां शिरसि यो नैवार्पितः स पञ्चवत्सकलसंतापहरः करः प्रसादः पुरुषार्थरूपो मे शिरस्यर्पित इति यत् । यद्ययानुकम्पयेति वा ॥ २६ ॥ न च त्वयीदमतिचित्रमित्याह—नैपेति । एते ब्रह्मादय उच्चमा अयमसुरो नीच इत्येषा परावरमतिर्जनन्तोः प्राकृतस्य यथा तथा भवतो नैव स्यात् । अत्र हेतुः—जगत आत्मनः सुहृदश्च । तर्हि सर्वत्र मत्प्रसाद एव रूपश्च किं न स्यात्तत्राह— संसेवया तव प्रसादो भवति, तत्र च सेवानुरूपं तत्तदिच्छानुसारेण धर्मादीनामुदयो भवति । एवं सत्यपि वैषम्याभावे दृष्टान्तः—सुरतरुयथा सेवकस्यैव संकल्पा-

कुत्राशिषः श्रुतिसुखा मृगतृष्णिरूपाः केदं कलेवरमशेषरुजां विरोहः ॥ निर्विद्यते न तु जनो यदपीति विद्वान्कामा-
नलं मधुलवैः शमयन्दुरापैः ॥२५॥ क्वाहं रजःप्रभव ईश तमोऽधिकेऽस्मिन् जातः सुरेतरकुले क तवानुकम्पा ॥
न ब्रह्मणो न तु भवस्य न वै रमाया यन्मेऽर्पितः शिरसि पद्मकरः प्रसादः ॥ २६ ॥ नैषा परावरमतिर्भवतो ननु
स्याज्जनन्तोऽयथात्मसुहृदो जगतस्तथापि ॥ संसेवया सुरतरोरिव ते प्रसादः सेवानुरूपमुदयो न परावरत्वम् ॥२७॥
एवं जनं निपतितं प्रभवाहिकूपे कामाभिकाममनु यः प्रपतन्प्रसङ्गात् ॥ कृत्वात्मसात्सुरर्षिणा भगवन्गृहीतः सोऽहं
कथं नु विसृजे तव भृत्यसेवाम् ॥ २८ ॥ मत्प्राणरक्षणमनन्त पितुर्वधश्च मन्ये स्वभृत्यऋषिवाक्यमृतं विधातुम् ॥
खड्गं प्रगृह्य यद्वोचदसद्विधित्सुस्त्वामीश्वरो मदपरोऽवतु कं हरामि ॥ २९ ॥ ॥ ॥ ॥ ॥

नुसारेण फलं ददाति न च विषमस्तद्वत् । न परावरत्वमत्र कारणमिति शेषः ॥ २७ ॥ एतच्च त्वद्भृत्यकृपया मया प्राप्तमिति त्वद्भृत्यपार्थमेव मां नयेत्या-
शयेनाह—एवमिति । यथा त्वयानुकम्पितोऽस्म्येवं नारदेनात्मसात्कृत्वा पूर्वमनुगृहीतः सोऽहं कथं नु त्वद्भृत्यसेवां विसृजामि । कथंभूतोऽनुगृहीतोऽस्मि ।
प्रभव एवाहियुक्तः कूपस्तस्मिन्कामानभितः कामयमानं जनं निपतितमनु तत्प्रसङ्गात्प्रपतन्त्योऽहम् । तदेवं त्वद्भृत्यस्य नारदस्यानुग्रहेण त्वयात्यन्तमनुकम्पि-
तोऽस्म्ययमेव च मम परमोऽनुग्रहो न पुनरिदमतितुच्छं मत्प्राणरक्षणादि ॥ २८ ॥ न चेदं त्वया मदनुग्रहार्थं कृतं किं त्वन्यार्थमित्याह—भो अनन्त, यदे-
तन्मत्प्राणरक्षणं मां हन्तुमुद्यतस्य मत्पितुर्वधश्च तदुभयं स्वभृत्यऋषिवाक्यमृतं सत्यं विधातुमित्यहं मन्ये । कुतः । यद्यस्मादसद्युक्तं विधित्सुः खड्गं प्रगृह्यावो-
चत् । किम् । मदपरो मद्यतिरिक्तश्चेदीश्वरोऽस्ति तर्हि त्वामिदानीमवतु तव कं शिरोऽहं हरामीति । पाठांन्तरेऽप्ययमेवार्थः । यद्यदाऽवोचत्तदा मत्प्राणर-
क्षणमिति वान्वयः । एतच्च 'सत्यं विधातुं निजभृत्यभाषितम्' इत्यत्रैव बहुधा व्याख्यातम् ॥ २९ ॥ ॥ ॥ ॥ ॥

१ 'कं निहन्मि' इति 'कं हनान्मि' इति वा पाठे इत्यर्थः । मूलपाठे त्वेत्यध्याहारः । 'त्वामीश्वरोऽवतु शिरस्तव संहरामि' इति 'मदपरस्तव कं हरामि' इति च पाठस्तत्र अबतित्वध्याहारः ।
नचेदं पक्षपातेन रक्षणं दैत्यहननं च त्वयि स्वाभाविकं किंतु मायागुणोपाधिकम्, सर्वात्मके त्वयि स्वतस्तदयोगादित्याह—एक इति । एतच्च जगत् त्वमेवैकः ।
यद्यतः अनुगृह्यादावन्ते च पृथगवस्यसि विरामं करोषि । सन्मात्रतया कारणत्वेनावधित्वेन च वर्तस इत्यर्थः । अतो मध्यतश्च त्वमेव । कुतस्तर्हि भेदप्रतीतिस्तत्राह—
निजमायया गुणपरिणामात्मकमिदं जगत्सृष्ट्वा तदनुप्रविष्टस्त्वं तैर्गुणैर्होभूतैर्नानेव रक्षक इव हन्तेव चावसितः प्रतीतः । तदुक्तं स्कन्धोपक्रमे—'निर्गुणोऽपि ह्य-
जोऽव्यक्तो भगवान्प्रकृतेः परः ॥ स्वमायागुणमाविश्य बाध्यबाधकतां गतः ॥' इत्यादिना ॥३०॥ ननु यद्येतज्जगदहमेव तर्हि जगतो वैषम्येण मम वैषम्यमपि किं
न स्यादित्यत आह—त्वं वै त्वमेवेदं सदसत्कार्यकारणात्मकं जगत् त्वत्तः पृथक् । भवांसु ततोऽन्यः । आद्यन्तयोः पृथगवस्थानात् । यद्यस्मादेवमतोऽयमा-
त्मीयोऽयं पर इति या बुद्धिः साऽप्यार्था मायैव । कार्यकारणाभेदं दृष्टान्तेन साधयति । यद्यतो यस्य जन्म ईक्षणं प्रकाशश्च । यस्मिन्निधनं च स्थितिश्च तद्वै तदेव ॥
अष्टिर्जीवं कारणं तरुः कार्यं तयोर्यथा वसुकालमात्रत्वम् । अयमर्थः—कालशब्देन नीलत्वाद्यसाधारणगुणयोगात्पृथ्वी । वसुशब्देन वसुमात्रं भूतसूक्ष्मम् । तत्र
तयोर्यथा पृथ्वीमयबीजमात्रत्वं तस्य च यथा भूतसूक्ष्ममात्रत्वमेवं सर्वमपि कार्यकारणात्मकं जगत् परमकारणात्मकमेवेति । तथाच पारमर्षे सूत्रम् 'तदनन्यत्वमा-

एकस्त्वमेव जगदेतदमुष्य यत्त्वमाद्यन्तयोः पृथगवस्यसि मध्यतश्च ॥ सृष्ट्वा गुणव्यतिकरं निजमाययेदं नानेव
तैरवसितस्तदनुप्रविष्टः ॥ ३० ॥ त्वं वा इदं सदसदीश भवांस्ततोऽन्यो माया यदात्मपरबुद्धिरियं ह्यपार्था ॥
यद्यस्य जन्म निधनं स्थितिरीक्षणं च तद्वै तदेव वसुकालवदष्टितवोः ॥ ३१ ॥ न्यस्येदमात्मनि जगद्विलयांभु-
मध्ये शेषेऽऽत्मना निजसुखानुभवो निरीहः ॥ योगेन मीलितदृगात्मनिपीतनिद्रस्तुर्ये स्थितो न तु तमो न गुणांश्च
युङ्क्ते ॥ ३२ ॥ तस्यैव ते वपुरिदं निजकालशक्त्या संचोदितप्रकृतिधर्मण आत्मगूढम् ॥ अम्भस्यनन्तशयनाद्वि-
रमत्समाधेर्नाभिरभूत्स्वकणिकावटवन्महाज्जम् ॥ ३३ ॥ ॥ ॥ ॥ ॥

रम्भणशब्दादिभ्यः' इति । श्रुतिश्च—'वाचारम्भणं विकारो नामधेयं मृत्तिकेस्येव सत्यम्' इति ॥ ३१ ॥ तत्र तावदन्ते पृथगवस्थानं दर्शयति—न्यस्येदमिति । इदं
जगदात्मनैवात्मनि निक्षिप्य स्वसुखमेवानुभवन्निष्क्रियः सन्प्रलयोदकमध्ये शयनं करोषि । तर्हि किं जीवस्येव ममापि तमोवृत्तिरूपा निद्रास्ति । नहि नहि ।
योग एव तु बहिर्दृष्ट्यभावसाम्यान्निद्रोच्यत इत्याह—योगेन मीलिते दृशौ येन । आत्मनः स्वरूपप्रकाशेन निपीता निद्रा येन । यतस्तुर्येऽवस्थात्रयातीते स्वरूपे
स्थितस्त्वं नतु सुप्त इवात्मना तमो युङ्क्ते योजयसि न पश्यसि न जाग्रत्स्वप्नयोरिव गुणान्विषयांश्चेत्यर्थः ॥ ३२ ॥ इदानीं कारणत्वेनादावपि पृथगवस्थानं
दर्शयन्मध्यतश्च त्वमेवेत्येतत्प्रपञ्चयति चतुर्भिः । यस्त्वमम्भसि शेषे तस्यैव ते इदं जगद्वपुः स्वरूपं नान्यस्य, यतस्त्वं मध्यतोऽपि तस्य । कथंभूतस्य । निजया
कालशक्त्या संचोदिताः प्रकृतेर्धर्माः सत्त्वादयो येन । स्वरूपत्वे हेतुः—अनन्तशयनाच्छेषपर्यङ्काद्विरमन्समाधिर्यस्य तस्य तव नाभेः सकाशात् एकार्णवोदके
महाजं लोकपद्ममभूत् । कथंभूतम् । आत्मनि त्वय्येव गूढं सत् । स्वकणिकातः सूक्ष्माद्वटबीजान्महावट इव ॥ ३३ ॥ ॥ ॥ ॥ ॥

१ तत्तस्मात्कारणादनन्यत्वं अभिन्नत्वं कार्यस्य । कुतः । आरम्भणशब्दादिभ्यः । आरम्भणशब्दश्च वाचारम्भणमिति । आदिशब्देनैतदात्म्यमित्यादयश्च तेभ्यः । २ विलयानि विगतलयान्यन्य-
राणि अम्बूनि यस्य तस्य कारणार्णवस्य मध्ये इति चक्रं । ३ तेन पार्थिवपदार्थानां काष्ठपाषाणादीनां वैषम्येपि तत्परमकारणस्य गन्धस्य यथा न वैषम्यं तथैव जगतो वैषम्येपि न भगवत इति ।

तदेवं कारणत्वेनानुगतः सन्मध्यतश्च त्वमेव वर्तस इत्युक्तमेतदेव शुद्धसत्त्वस्य ब्रह्मणोऽनुभवेन स्फुटयितुं तस्य प्राक्तनीमवस्थामाह—तस्मिन्नज्ञे संभवो यस्य । कविर्ब्रह्मा । अतः पद्मादन्यदपश्यन् बीजमुपादानकारणभूतं त्वां स्वस्मिन्मासं सन्तमपि नाविन्दत् । युक्तं चैतत् उह अहो । अङ्कुरे जाते सति बीजं तदनुगतं कारणं पृथक्कथं नाम पुमान्पश्येत् ॥ ३४ ॥ भवदुपासनया तु स्वस्मिन्नेव दृष्टवानित्याह—स त्विति । परावृत्याजमास्थितः सन् । तीव्रेण तपसा ध्यानेन । अनेन सन्मात्ररूपेणोपादानतया दर्शनमुक्तम् ॥ ३५ ॥ ईश्वरत्वेन च दृष्ट्वा कृतार्थोऽभवदित्याह—एवमनेन प्रकारेण सहस्रमपरिमितानि यानि वदनादीनि तैराढ्यं समुद्भूतम् । मायामयं मायाप्रधानम् । सता प्रपञ्चेनोपलक्षितः संनिवेशः पादादिरचना यस्य ॥ ३६ ॥ तदा च भवांस्तस्यानुग्रहं कृतवानित्याह—तस्मा इति । ह्यग्रीवमूर्तिं विभ्रस्तन् रजस्तमोरूपौ मधुकैटभाख्यौ हत्वा तस्मै श्रुतिगणान्समर्पितवान् । तत्र हेतुः—सत्त्वमिति ॥ ३७ ॥ एकस्त्वमेवेत्यादिभिरष्टभिः

तत्संभवः कविरतोऽन्यदपश्यमानस्त्वां बीजमात्मनि ततं स्वबहिर्विचिन्त्य ॥ नाविन्दददशतमप्सु निमज्जमानो जातेऽङ्कुरे कथमुहोपलभेत बीजम् ॥ ३४ ॥ स त्वात्मयोनिरतिविस्मित आस्थितोऽब्जं कालेन तीव्रतपसा परिशुद्धभावः ॥ त्वामात्मनीश भुवि गन्धमिवातिमूढं भूतेन्द्रियाशयमये विततं ददर्श ॥ ३५ ॥ एवं सहस्रवदनाङ्घ्रिशिरःकरोरुनासास्यकर्णनयनाभरणायुधाढ्यम् ॥ मायामयं सदुपलक्षितसंनिवेशं दृष्ट्वा महापुरुषमाप मुदं विरिञ्चः ॥ ३६ ॥ तस्मै भवान्हयशिरस्तनुवं च विभ्रद्वेदद्रुहावतिबलौ मधुकैटभाख्यौ ॥ हत्वाऽनयच्छ्रुतिगणांस्तु रजस्तमश्च सत्त्वं तव प्रियतमां तनुमामनन्ति ॥ ३७ ॥ इत्थं नृतिर्यगृषिदेवज्ञषावतारैर्लोकान्विभावयसि हंसि जगत्प्रतीपान् ॥ धर्मं महापुरुष पासि युगानुवृत्तं छत्रः कलौ यदभवस्त्रियुगोऽथ स त्वम् ॥ ३८ ॥ नैतन्मनस्तव कथासु विकुण्ठनाथ संप्रीयते दुरितदुष्टमसाधु तीव्रम् ॥ कामातुरं हर्षशोकभयैषणार्तं तस्मिन्कथं तव गतिं विमृशामि दीनः ॥ ३९ ॥ जिह्वैकतोऽच्युत विकर्षति माऽवितृप्ता शिश्रोऽन्यतस्त्वगुदरं श्रवणं कुतश्चित् ॥ घ्राणोऽन्यतश्चपलदृक् क्व च कर्मशक्तिर्वह्नयः सपत्न्य इव गेहपतिं लुनन्ति ॥ ४० ॥

श्लोकैर्यदुक्तं पक्षपातेन रक्षणं तद्विपक्षवधश्च सत्त्वौपाधिको नतु स्वत इति तदुपसंहरति—इत्थमिति । विभावयसि पालयसि । हंसि घातयसि । कलौ तु तत्र करोषि । यतस्तदा त्वं छत्रोऽभवः । अतस्त्रिष्वपि युगेष्वविर्भावात्स एवंभूतस्त्वं त्रियुग इति प्रसिद्धः ॥ ३८ ॥ तदेवं भगवतस्तत्त्वं निरूप्य स्वस्य च तद्विचारायोग्यतां निवेदयन्प्रार्थयते—नैतदिति त्रिभिः । असाधु बहिर्मुखम् । तीव्रं दुर्धरम् । हर्षशोकभयैषणात्रयेण चार्तं दुःखितमपि त्वत्कथासु न संप्रीयते तस्मिन्नेवंभूते मनसि सति कथं तव तत्त्वं विचारयामि ॥ ३९ ॥ किंच जिह्वा अवितृप्ता सती भो अच्युत, मा मां यतो मधुरादिरसस्त आकर्षति । उदरं तु क्षुधासंतप्तं सत् सद्य एव यत्किंचिदाहारमात्रं प्रति । चपला दृक् चक्षुः । कर्मशक्तिः कर्मेन्द्रियाणि लुनन्ति त्रोटयन्ति ॥ ४० ॥ ॥ ॥

१ अन्ददशत्वं व्याप्यान्विष्यदपि इति चक्र० । २ जाते तत्र स्वांशेन वर्तमानमपि बीजं तत्राङ्कुरेऽधिकरणे कथमुपलभेत इति चक्र० । ३ 'विचिन्त्य' इति विज० पाठः । ४ 'तनुतां' इति वीर० पाठः । ५ युगानुवृत्तं युगे युगे अनु अनुरूपं वृत्तं चरित्रं यस्य इति चक्र० ।

न केवलमहमेक एवैवं कथां दशमापन्नः किंतु महाजनोऽप्येवमेव क्लिश्यत्यतः सर्वे जनं पालयेति प्रार्थयते—एवमिति । भवः संसार एव वैतरणी यमद्वारनदी तस्याम् । अन्योन्यतो यानि जन्मादीनि तेभ्योऽतिभीतम् । खेषां परेषां च विग्रहेषु यथायथं वैरं मैत्रं च यस्य । एवं मूढं जनं पश्यंस्त्वम् । हे पारचर, तस्याः पारे स्थित नित्यमुक्त । हन्तेति अहो कष्टमित्येवमनुकम्पयाद्य पीपृहि वैतरणीमुत्तार्य पालय ॥ ४१ ॥ एकेन मया कथं सर्वो जनस्तारणीय इति चेत्तत्राह—को न्विति । को नु ते अत्र सर्वजनोत्तारणे प्रयासो न कोऽपि । कुतः । अस्य विश्वस्य भवसंभवलोपानामुत्पत्तिस्थितिसंहाराणां हेतोः ततोऽपि किमेतदुष्करमिति भावः । उचितं चैतदित्याह—मूढेष्विति । त्वां च त्वदीयांश्च तारयिष्यामीमं दुराग्रहं मा कृथा इति चेत्तत्राह—तव ये प्रियजना भक्तास्ताननुसेवमानानां नोऽस्माकं तेनोत्तारणेन किम् । 'कोऽतिप्रयासोऽसुरबालका हरेः को न्वत्र तेऽखिलगुरो भगवन्प्रयासः ॥ प्रह्लाद इत्यमुपमन्वय मिथो नराणामीशेन सख्यमकरोदपनीय मायाम्' ॥ ४२ ॥ वत्स प्रह्लाद, त्वां तावत्तारयिष्यामि तावतैव कृतार्थः स्याः, किमनेन निर्वन्धनेत्यत आह—नैवेति । हे पर

एवं स्वकर्मपतितं भववैतरण्यामन्योन्यजन्ममरणाशनभीतभीतम् ॥ पश्यन् जनं स्वपरविग्रहवैरमैत्रं हन्तेति पारचर पीपृहि मूढमद्य ॥ ४१ ॥ को न्वत्र तेऽखिलगुरो भगवन्प्रयास उत्तारणेऽस्य भवसंभवलोपहेतोः ॥ मूढेषु वै महदनुग्रह आर्तबन्धो किं तेन ते प्रियजनाननुसेवतां नः ॥ ४२ ॥ नैवोद्विजे पर दुरत्ययवैतरण्यास्वद्वीर्यगायनमहामृतमन्नचित्तः ॥ शोचे ततो विमुखचेतस इन्द्रियार्थमायासुखाय भरमुद्बहतो विमूढान् ॥ ४३ ॥ प्रायेण देव मुनयः स्वविमुक्तिकामा मौनं चरन्ति विजनेन परार्थनिष्ठाः ॥ नैतान्विहाय कृपणान्विमुमुक्ष एको नान्यं त्वदस्य शरणं भ्रमतोऽनुपश्ये ॥ ४४ ॥ यन्मैथुनादि गृहमेधिसुखं हि तुच्छं कण्डूयनेन करयोरिव दुःखदुःखम् ॥ तृप्यन्ति नेह कृपणा बहुदुःखभाजः कण्डूतिवन्मनसिजं विषहेत धीरः ॥ ४५ ॥ ॥ ॥

सर्वोत्तम, त्वद्वीर्यगायनमेव महामृतं तस्मिन्मग्नं चित्तं यस्य सोऽहं भववैतरण्याः नैवोद्विजे किंतु विमूढान्शोचामि । तानेवाह—ततो महामृताद्विमुखं चेतो येपाम् । प्रत्युतेन्द्रियार्थनिमित्तं यन्मायासुखं तदर्थं भरं कुटुम्बादिभारमुद्बहतः ॥ ४३ ॥ त्वं तावन्मुक्तिं गृहाण तांस्तु तत्त्वज्ञा मुनय उपदेक्ष्यन्तीति चेत्तत्राह—प्रायेणति । न विमुमुक्षे विमुक्तिं नेच्छामि । तर्ह्यन्यं कमपि प्रार्थय मामेव किमिति । निर्वन्धासीति चेदत आह—त्वतोऽन्यमस्य जनस्य शरणं न पश्यामि ॥ ४४ ॥ नन्वेते स्त्रीसंभोगादिना सुखिन एव न कृपणास्तत्राह—यदिति । करयोः कण्डूयनेन संघर्षणेनेव दुःखमनु दुःखं यस्मिन् । तर्हि दुःखत्वादेव ततो निर्विद्य मुच्येरंस्तत्राह—कृपणाः कामुका बहुदुःखभाजोऽपीह गृहमेधिसुखे न तृप्यन्त्यलमिति न मन्यन्ते । कण्डूतिवत्कामस्य दुःसहत्वात् । ननु केचित्कण्डूतिमपि सहन्ते कामं चेत्यत्राह—त्वत्प्रसादानु कश्चिद्धीर एव मनसिजं कामं विषहेत नतु सर्वे । अत्रापि कण्डूतिवदिति दृष्टान्तः ॥ ४५ ॥ ॥ ॥

ननु मौनादिभिर्मोक्षसाधनैः सुलभैव तेषामपि मुक्तिस्तत्राह—मौनेति । हे पुरुष अन्तर्यामिन्, ये मौनादयो दश आपवर्ग्या अपवर्गहेतवः प्रसिद्धाः । रहो विविक्तवासः । ते तु प्रायशोऽजितेन्द्रियाणामिन्द्रियभोगायार्थार्थं विक्रीणतां वार्तां जीवनेपाया भवन्ति । दाम्भिकानां तु वार्ता अपि भवन्ति वा न वा । इन्द्रियनियतफलत्वात् ॥ ४६ ॥ त्वज्ज्ञानं भक्तिं विना सकामैर्मौनादिभिर्न भवत्येवेत्याह—रूपे इति त्रिभिः । बीजाङ्कुराविव प्रवाहापत्रे इमे सदसती कार्यकारणे एव ते रूपे उपलक्षणभूते वेदेन सृष्टे प्रकाशिते, नच अन्यत् स्वसमवेतं गौरत्वादिकमिव देवदत्तादेः । कुतः । अरूपकस्य प्राकृतरूपादिशून्यस्य, यतो युक्ताः संयता एव भक्तियोगेन प्रत्यक्षं त्वामुभयत्र कार्यं कारणे चानुगतं पश्यन्ति मथनेन दारुषु वह्निमिव । नान्यतः स्यात्त्वज्ज्ञानमिति शेषः । यद्वा ज्ञानप्रकारमेवाह—एतदुभयमन्यतः प्रधानपरमाण्वादेर्न स्यात् । 'स ऐक्षत' इत्यादिश्रुतेः । अतस्त्वमेव कारणत्वात्सर्वत्रानुस्यूत इति ॥ ४७ ॥ तदेवाह—त्वं वायुरिति । हृदयं मनः । चिचित्तम् । अनुग्रहोऽहंकारो देवतावर्गो वा । सगुणः स्थूलः । विगुणः सूक्ष्मः । मनश्च वचश्च मनोवचस्तेन निरुक्तं प्रकाशितं मौनव्रतश्रुततपोऽध्ययनस्वधर्मव्याख्यारहोजपसमाधय आपवर्ग्याः ॥ प्रायः परं पुरुष ते त्वजितेन्द्रियाणां वार्ता भवन्त्युत न वात्र तु दाम्भिकानाम् ॥ ४६ ॥ रूपे इमे सदसती तव वेदसृष्टे बीजाङ्कुराविव न चान्यदरूपकस्य ॥ युक्ताः समक्षमुभयत्र विचिन्वते त्वां योगेन वह्निमिव दारुषु नान्यतः स्यात् ॥ ४७ ॥ त्वं वायुरभिर्विन्दम्बुमात्राः प्राणेन्द्रियाणि हृदयं चिदनुग्रहश्च ॥ सर्वं त्वमेव सगुणो विगुणश्च भूमन्नान्यत्वदस्त्यपि मनोवचसा निरुक्तम् ॥ ४८ ॥ नैते गुणा न गुणिनो महदादयो ये सर्वे मनःप्रभृतयः सहदेवमर्त्याः ॥ आद्यन्तवन्त उरुगाय विदन्ति हि त्वामेवं विमृश्य सुधियो विरमन्ति शब्दात् ॥ ४९ ॥ तत्तेऽहंत्तम नमःस्तुतिकर्मपूजाः कर्मस्मृतिश्चरणयोः श्रवणं कथायाम् ॥ संसेवया त्वयि विनेति षडङ्ग्या किं भक्तिं जनः परमहंसगतौ लभेत ॥ ५० ॥ ॥ नारद उवाच ॥ एतावद्वर्णित- गुणो भक्त्या भक्तेन निर्गुणः ॥ प्रह्लादं प्रणतं प्रीतो यतमन्युरभाषत ॥ ५१ ॥ ॥ ॥ ॥

किमपि त्वत्तोऽन्यन्नास्ति ॥ ४८ ॥ अभक्तास्तु स्वस्मिन्ननुगतमपि त्वां न जानन्तीत्याह—नैत इति । एते गुणाद्यभिमानिनो देवा आद्यन्तवन्तो जडोपाधि-त्वादान्धन्तं निरुपाधिं त्वां न विदन्ति । हि यस्मात्सुधियो विद्वांस एव विचार्य शब्दादध्ययनादिव्यापारादुपरमन्ति । त्वामेव समाधिनेपासत इत्यर्थः । तथाच श्रुतिः—'किमर्था वयमध्येप्यामहे किमर्था वयं यक्ष्यामहे' इति । 'नानुध्यायेद्ब्रह्म शब्दान्वाचो विग्लापनं हि तत्' इति । स्मृतिश्च—'यदा ते मोहक-लिलं बुद्धिर्व्यतितरिष्यति ॥ तदा गन्तासि निर्वेदं श्रोतव्यस्य श्रुतस्य च ॥' इत्यादिः ॥ ४९ ॥ उपसंहरति—तदिति । हे अहंत्तम, नमःस्तुतिकर्मपूजाः प्राणिपातस्तुतिसर्वकर्मार्पणानि, कर्म च परिचर्या, चरणयोः स्मृतिश्च, कथायां श्रवणं चेत्येवं षडङ्ग्या सम्यक्सेवया विना परमहंसानां गतौ प्राप्ये त्वयि जनः कथं भक्तिं लभेत । यस्मादेवं भक्तिं विना न मोक्षो नच भक्तिः संसेवया विना, अतः प्राक् प्रार्थितं त्वदास्ययोगमेव देहीति प्रकरणार्थः ॥ ५० ॥ एतावन्तो वर्णिता गुणा यस्य । यतमन्युरपसंहतकोपः ॥ ५१ ॥ ॥ ॥ ॥

१ 'तत्त्वज्ञानम्' इति पाठः । २ 'महत्तम' इति वीर० पाठः ।

कामानुरयतीति तथा । यद्वा पुरुषार्थप्रवाहोऽस्मीत्यर्थः ॥ ५२ ॥ अप्रीणतः अप्रीणयतः । तमुपपूर्णकामत्वेन शोचितुम् ॥ ५३ ॥ प्रीणन्ति तोषयन्ति ॥ ५४ ॥ एकान्ति-त्वात्रिरूपाधिभक्तत्वात् ॥ ५५ ॥ इति श्रीमद्भा० सप्तमस्कन्धे नवमोऽध्यायः ॥ ९ ॥ दशमे त्वनृगृह्याय भक्तमन्तर्हिते हरौ । प्रसङ्गाद्वरिणा रुदे कृतोऽनुग्रह इर्यते ॥ १ ॥ तत्सर्वं वरजातम् ॥ १ ॥ उत्पत्त्या स्वभावेनैवासक्तं माम् । तेषां कामानां सङ्गाद्भीतः ॥ २ ॥ ननु किमहं भक्तं प्रलोभयामि । नहि किंतु वरं वृणीष्वेति वदतस्त-वाभिप्रायोऽन्य एवेत्याह—भृत्यलक्षणेति । हृदयस्य ग्रन्थिवद्वन्द्वकेषु ॥ ३ ॥ अन्यथाऽनर्थसाधने प्रवर्तनं न घटेतेत्यर्थः । कथमेवं भृत्यलक्षणज्ञानं स्यात्तत्राह—

॥ श्रीभगवानुवाच ॥ प्रह्लाद भद्र भद्रं ते प्रीतोऽहं तेऽसुरोत्तम ॥ वरं वृणीष्वभिमतं कामपूरोऽस्म्यहं नृणाम् ॥ ५२ ॥ मामप्रीणत आयुष्मन्दर्शनं दुर्लभं हि मे ॥ दृष्ट्वा मां न पुनर्जन्तुरात्मानं तमुमर्हति ॥ ५३ ॥ प्रीणन्ति ह्यथ मां धीराः सर्वभावेन साधवः ॥ श्रेयस्कामा महाभागाः सर्वासामाशिषां पतिम् ॥ ५४ ॥ एवं प्रलोभ्यमानोऽपि वरैर्लोकप्रलो-भनैः ॥ एकान्तित्वाद्भगवति नैच्छत्तानसुरोत्तमः ॥ ५५ ॥ ॥ इति श्रीमद्भा० म० पु० स० प्रह्लादचरिते भगवत्स्त्वो नाम नवमोऽध्यायः ॥ ९ ॥ ॥ नारद उवाच ॥ भक्तियोगस्य तत्सर्वमन्तरायतयार्भकः ॥ मन्यमानो हृषीकेशं स्मयमान उवाच ह ॥ १ ॥ ॥ प्रह्लाद उवाच ॥ मा मां प्रलोभयोत्पत्त्यासक्तं कामेषु तैर्वरैः ॥ तत्सङ्गभीतो निर्विण्णो मुमुक्षुस्त्वामु-पाश्रितः ॥ २ ॥ भृत्यलक्षणजिज्ञासुर्भक्तं कामेष्वचोदयत् ॥ भवान्संसारबीजेषु हृदयग्रन्थिषु प्रभो ॥ ३ ॥ नान्यथा तेऽखिल-लगुरो घटेत करुणात्मनः ॥ यस्त आशिष आशास्ते न स भृत्यः स वै वणिक् ॥ ४ ॥ आशासानो न वै भृत्यः स्वामिन्याशिष आत्मनः ॥ न स्वामी भृत्यतः स्वाम्यमिच्छन्त्यो राति चाशिषः ॥ ५ ॥ अहं त्वकामस्त्वद्भक्तस्त्वं च स्वाम्यनपाश्रयः ॥ नान्य-थेहावयोरर्थो राजसेवकयोरिव ॥ ६ ॥ यदि रासीश मे कामान्वरांस्त्वं वरदर्षभ ॥ कामानां हृद्यसंरोहं भवतस्तु वृणे वरम् ॥ ७ ॥ इन्द्रियाणि मनः प्राण आत्मा धर्मो धृतिर्मतिः ॥ ह्रीः श्रीस्तेजः स्मृतिः सत्यं यस्य नश्यन्ति जन्मना ॥ ८ ॥

य इति । ते त्वत्तः ॥ ४ ॥ ननु कामनयापि सेव्यसेवकयोः स्वामिभृत्यभावः प्रसिद्धः । सत्यम् । सोपाधिकोऽसौ ननु तात्त्विक इत्याह—स्वामिन्यात्मन आशिषोऽपे-क्षमाणो नैव भृत्यः । भृत्यहेतुकमात्मनः स्वाम्यमिच्छन्त्यो भृत्याय ददाति स च नैव स्वामी ॥ ५ ॥ आवयोस्तु तात्त्विकोऽसावित्याह—अहं त्विति । अनपाश्रयो निरभिसन्धिः । अन्यथा कामाद्यभिसन्धिनार्थः प्रयोजनं नास्ति ॥ ६ ॥ ननु तथापि परमोदारस्य मम संतोषार्थं किमपि वृणीष्वेति चेदत आह—यदीति । कामा-ङ्कुराणामसंरोहमनुत्पत्तिम् । भवतः सकाशात् ॥ ७ ॥ ननु कामोत्पत्तौ सत्यां को दोषस्तत्राह—इन्द्रियादीनि यस्य जन्मना नश्यन्ति । आत्मा देहः ॥ ८ ॥

१ कामन्ध इति कामाश्चतुर्विधपुरुषार्थोक्तेषां पूरः प्रवाह इति विग्रहो बोध्यः । २ अथ अत एव अभिमतवरेच्छात एव । ३ मुमुक्षुस्त्वामान् लक्ष्मिच्छुः इति क्रमः । ४ भृत्यस्य लक्षणमसाधारणं धर्मं जिज्ञासुर्लोकं ज्ञापयितुमिच्छुरित्यर्थः इति क्रमः ।

कामाभावे गुणमाह—विमुञ्चतीति । भगवत्त्वाय त्वत्समानैश्वर्याय । तथाच श्रुतिः—‘यदा सर्वे प्रमुच्यन्ते कामा येऽस्य हृदि श्रिताः ॥ अथ मर्त्योऽमृतो भवत्यत्र ब्रह्म समश्नुते ॥’ इति ॥ ९ ॥ निर्दोषान्कामान्दातुमिच्छन्तं प्रत्याख्यास्यन्नमस्यति—नम इति ॥ १० ॥ सत्यमेकान्तभक्तस्त्वं तथापि मदाज्ञा करणीयेत्याह—नेति । मे एकान्तिनः कदाचिदपि इहामुत्र च मर्याशिषो न वाञ्छन्त्येव तथाप्येतन्मन्वन्तरमात्रं भोगान्भुङ्क्ष्व ॥ ११ ॥ ननु तर्हि बन्धः स्यादित्यत आह—कथा इति द्वाभ्याम् । सर्वेषु भूतेषु संतमेकमीशं यज्ञाधिष्ठातारं मामात्मन्यावेश्य यजस्व, तर्ह्यनेनैवापि कर्मणा बन्धः स्यान्नेत्याह—योगेन मय्यर्पणेन कर्म हिन्यस्त्यजन् यजस्व ॥ १२ ॥ किंच—भोगेन सुखानुभवेन प्रारब्धं पुण्यं हित्वा मुक्तबन्धः सन् लोकानुग्रहार्थं कीर्तितं च विस्तार्य मां प्राप्स्यसि । कुशलेन पुण्याचरणेन पापं हित्वेति विभीषामात्रम् । अन्यथा तस्य राज्येऽप्रवृत्तेः । ननु तस्य प्राचीनं पापमस्ति । ‘तदधिगम उत्तरपूर्वाधयोरश्लेषविनाशौ

विमुञ्चति यदा कामान्मानवो मनसि स्थितान् ॥ तर्ह्येव पुण्डरीकाक्ष भगवत्त्वाय कल्पते ॥ ९ ॥ नमो भगवते तुभ्यं पुरुषाय महात्मने ॥ हरयेऽद्भुतसिंहाय ब्रह्मणे परमात्मने ॥ १० ॥ ॥ नृसिंह उवाच ॥ नैकान्तिनो मे मयि जात्वि-
हाशिष आशासतेऽमुत्र च ये भवद्विधाः ॥ अथापि मन्वन्तरमेतदत्र दैत्येश्वराणामनुभुङ्क्ष्व भोगान् ॥ ११ ॥ कथा मदीया जुषमाणः प्रियास्त्वमावेश्य मामात्मनि संतमेकम् ॥ सर्वेषु भूतेष्वधियज्ञमीशं यजस्व योगेन च कर्म हिन्यन् ॥ १२ ॥ भोगेन पुण्यं कुशलेन पापं कलेवरं कालजवेन हित्वा ॥ कीर्तितं विशुद्धां सुरलोकगीतां विताय मामे-
प्यसि मुक्तबन्धः ॥ १३ ॥ य एतत्कीर्तयेन्मह्यं त्वया गीतमिदं नरः ॥ त्वां च मां च स्मरन्काले कर्मबन्धात्प्रमुच्यते ॥ १४ ॥ ॥ प्रह्लाद उवाच ॥ वरं वरय एतत्ते वरदेशान्महेश्वर ॥ यदनिन्दित्पिता मे त्वामविद्वांस्तेज ऐश्वरम् ॥ १५ ॥ विद्वामर्षाशयः साक्षात्सर्वलोकगुरुं प्रभुम् ॥ भ्रातृहेति मृषादृष्टिस्त्वद्भक्ते मयि चाधवान् ॥ १६ ॥ तस्मात्पिता मे पूयेत दुरन्तादुत्तरादघात् ॥ पूतस्तेऽपाङ्गसंदृष्टस्तदा कृपणवत्सल ॥ १७ ॥ ॥ ॥

तद्वपदेशात् इति न्यायात् । ‘तत्सुकृतदुष्कृते विधुनुतः’ इति श्रुतेश्च । न चेदं प्रारब्धपापाभिप्रायम्, तस्य भोगेनैव क्षयात्, कुशलेन हित्वेति वचनानुपपत्तेः । नचासावविद्वानिति वाच्यम्, भगवतैव कृतार्थत्वस्यानन्तरं वक्ष्यमाणत्वात् । अत एव योगेन कर्म हिन्यन्तीतिदमपि लोकसंग्रहार्थं कर्मणि प्रवर्तितस्यानुद्देश्यमात्रायेति सर्वमनवद्यम् ॥ १३ ॥ किंच—य इति । त्वां च मां चेदं मन्त्रिणं च स्मरन्नेतत्स्तोत्रं यः कीर्तयेत् सोऽपि कर्मबन्धाद्विमुच्यते कुतस्तव बन्धशङ्केत्यर्थः ॥ १४ ॥ ईश्वराज्ञया प्राप्तकर्माधिकारः सन्पितुर्निष्कृतिं प्रार्थयते त्रिभिः । वरं वरणीयमेतदपरं वृणे । ते त्वत्तः ॥ १५ ॥ विद्वोऽमर्षेण क्रोधेनाशयो यस्य ॥ १६ ॥ तेऽपाङ्गेन संदृष्टोऽतः पूत एव तथापि भो कृपणवत्सल, कार्पण्येन प्रार्थय इत्यर्थः ॥ १७ ॥ ॥ ॥

१ तदधिगमे तस्य ब्रह्मणोऽधिगमे उत्तरपूर्वाधयोः उत्तराधस्याश्लेषः पूर्वधस्य विनाशः । कुतः । तद्वपदेशात् तयोरश्लेषविनाशयोर्व्यपदेश उपदेशः । अश्लेषस्य ‘तद्यथा पुष्करपलाश आपो न श्लिष्यन्ते’ इत्यादिः । विनाशस्य ‘तद्यथेधीकातुलमिलादिः’ तस्मात् । २ ‘लोके’ इति पाठः । ३ भ्रातृहेति यदनिन्ददिति पूर्वस्यानुषङ्गः ।

यद्यपि कश्यपो मरीचिर्ब्रह्मा चेति तत्पितुस्तस्य एव पूर्वजास्तथापि त्रिःसप्तभिः सहेति प्राक्कल्पगतपित्रिभिप्रायेणोक्तम् । यद्यस्मात् ॥ १८ ॥ सम्यगुत्तम आचारो येषां ते कीकटा अपि देशास्तुल्यवंशाश्च पूयन्ते शुद्धा भवन्ति ॥ १९ ॥ ननु त्वद्भक्तानामयं महिमेति न चित्रम्, अहं तु तादृशो न भवामीति चेत्तत्राह—सर्वोत्तमेति द्वाभ्याम् । मद्भावेन मद्भक्त्या विगता स्पृहा येषाम् ॥ २० ॥ त्वामनुगता ये केचित्पुरुषास्तेऽप्येवंलक्षणाः सन्तो मद्भक्ता भवन्त्यतो भवान्मे भक्तानां सर्वेषां प्रतिरूपधृगुपमानास्पदम् । श्रेष्ठः खल्वित्यर्थः ॥ २१ ॥ मदङ्गस्पर्शेनेन सर्वशः पूतस्य ते पितुः पापशङ्कैव नास्ति । केवलं पुत्रकृत्यानि प्रेतकार्याणि कुरु ॥ २२ ॥

॥ श्रीभगवानुवाच ॥ त्रिःसप्तभिः पिता पूतः पितृभिः सह तेऽनघ ॥ यत्साधोऽस्य गृहे जातो भवान्यै कुलपावनः ॥ १८ ॥ यत्र यत्र च मद्भक्ताः प्रशान्ताः समदर्शिनः ॥ साधवः समुदाचारास्ते पूयन्त्यपि कीकटाः ॥ १९ ॥ सर्वात्मना न हिंसन्ति भूतग्रामेषु किंचन ॥ उच्चावचेषु दैत्येन्द्र मद्भावेन गतस्पृहाः ॥ २० ॥ भवन्ति पुरुषा लोके मद्भक्तास्त्वामनुव्रताः ॥ भवान्मे खलु भक्तानां सर्वेषां प्रतिरूपधृक् ॥ २१ ॥ कुरु त्वं प्रेतकार्याणि पितुः पूतस्य सर्वशः ॥ मदङ्गस्पर्शेनेनाङ्ग लोकान्यास्यति सुप्रजाः ॥ २२ ॥ पित्र्यं च स्थानमातिष्ठ यथोक्तं ब्रह्मवादिभिः ॥ मर्यावेश्य मनस्तात कुरु कर्माणि मत्परः ॥ २३ ॥ ॥ नारद उवाच ॥ प्रह्लादोऽपि तथा चक्रे पितुर्यत्साम्परायिकम् ॥ यथाह भगवान् राजन्नभिषिक्तो द्विजोत्तमैः ॥ २४ ॥ प्रसादसुमुखं दृष्ट्वा ब्रह्मा नरहरिं हरिम् ॥ स्तुत्वा वाग्भिः पवित्राभिः प्राह देवादिभिर्वृतः ॥ २५ ॥ ॥ ब्रह्मोवाच ॥ देवदेवाखिलाध्यक्ष भूतभावनपूर्वज ॥ दिक्षा ते निहतः पापो लोकसंतापनोऽसुरः ॥ २६ ॥ योऽसौ लब्धवरो मत्तो न वध्यो मम सृष्टिभिः ॥ तपोयोगबलोन्नद्धः समस्तनिगमानहन् ॥ २७ ॥ दिष्ट्यास्य तनयः साधुर्महाभागवतोऽर्भकः ॥ त्वया विमोचितो मृत्योर्दिष्ट्या त्वां समितोऽधुना ॥ २८ ॥ एतद्वपुस्ते भगवन्ध्यायतः प्रयतात्मनः ॥ सर्वतो गोप्तुं संत्रासान्मृत्योरपि जिघांसतः ॥ २९ ॥ ॥ नृसिंह उवाच ॥ मैवं वैरोऽसुराणां ते प्रदेयः पद्मसंभव ॥ वरः क्रूरनिसर्गाणामहीनाममृतं यथा ॥ ३० ॥ ॥ ॥ ॥

ब्रह्मवादिभिर्वेदवादिभिः । उक्तमनतिक्रम्य मत्परः सन्कर्माणि कुरु ॥ २३ ॥ २४ ॥ २५ ॥ २६ ॥ मम सृष्टिभिर्मया सृष्टैर्भूतैः । समस्तान्निगमान्धर्मानित्यर्थः । अहन् हतवान् । सं त्वया हतः एतदिष्ट्या भद्रम् ॥ २७ ॥ समितः सम्यक् प्राप्तः ॥ २८ ॥ सर्वतः संत्रासात् । गोप्तुं रक्षकम् ॥ २९ ॥ एवं वरस्त्वया न प्रदेयः । क्रूरो निसर्गः स्वभावो येषाम् । अमृतं क्षीरम् ॥ ३० ॥ ॥ ॥ ॥

१ ‘पूयन्तेऽपि’ इति पाठः । २ ‘कीकटान्’ इति पाठस्तत्र कीकटतुल्यानित्यर्थः । ३ एतद्वपुः ‘महाभागवतः सोऽथ चक्रे राजन्वतीं सुवर्म’ इत्यर्थमधिकं कञ्चित् । ४ भूतभावना ब्रह्म-मरीच्यादयः पूर्वजाः प्रथमजाता यस्मात् इति चक्र० । ५ मृत्योः सकाशादपि गोप्तुं । ६ एवं वरो वरः अतिबृहत्तमो वरः । ७ स त्वया हत इत्यादि व्याख्यानं पूर्वश्लोकेनान्वेति ।

७.१०.५३] सदानामः स्वयंभूतः ।
 ॥३१॥३२॥३३॥३४॥ शिशुपालदन्तवक्रयोर्दिषतोः श्रीकृष्णसायुज्यं कथमिति यत्पृष्ठं तदेव तयोः पूर्वजन्मकथनादिभिरुपपादितमुपसंहरति—एवमिति सप्तभिः ।
 दितेः पुत्रत्वं प्रापितो । विप्रशापेनेत्युत्तरस्यानुपक्रमः ॥ ३५ ॥ ३६ ॥ तच्चित्तौ श्रीरामे चित्तं ययोस्तौ ॥ ३७ ॥ करूपजो दन्तवक्रः । हरौ सायुज्यं समीयतुः ॥ ३८ ॥
 कृष्णनिन्दादिना पूर्वकृतं च यदेनः पापं तद्व्यानेन तदात्मानः सन्तो जडुः । तदात्मत्वे दृष्टान्तः—कीटः पेशस्कृतो ध्यानेन यथा तदात्मा भवतीति ॥ ३९ ॥ अभिदा

॥ नारद उवाच ॥ इत्युक्त्वा भगवान् राजस्तत्रैवान्तर्दधे हरिः ॥ अदृश्यः सर्वभूतानां पूजितः परमेष्ठिना ॥ ३१ ॥
ततः संपूज्य शिरसा ववन्दे परमेष्ठिनम् ॥ भवं प्रजापतीन्देवान्प्रह्लादो भगवत्कलाः ॥ ३२ ॥ ततः काव्यादिभिः
सार्धं मुनिभिः कमलासनः ॥ दैत्यानां दानवानां च प्रह्लादमकरोत्पतिम् ॥ ३३ ॥ प्रतिनन्द्य ततो देवाः प्रयुज्य
परमाशिषः ॥ स्वधामानि ययू राजन्ब्रह्माद्याः प्रतिपूजिताः ॥ ३४ ॥ एवं तौ पार्षदौ विष्णोः पुत्रत्वं प्रापितौ दितेः ॥
हृदि स्थितेन हरिणा वैरभावेन तौ हतौ ॥ ३५ ॥ पुनश्च विप्रशापेन राक्षसौ तौ बभूवतुः ॥ कुम्भकर्णदशग्रीवौ हतौ
तौ रामविक्रमैः ॥ ३६ ॥ शयानौ युधि निर्भिन्नहृदयौ रामसायकैः ॥ तच्चित्तौ जहतुर्देहं यथा प्राक्तनजन्मनि ॥ ३७ ॥
ताविहाथ पुनर्जातौ शिशुपालकरूपजौ ॥ हरौ वैरानुबन्धेन पश्यतस्ते समीयतुः ॥ ३८ ॥ एनः पूर्वकृतं यत्तद्वा-
जानः कृष्णवैरिणः ॥ जहुस्त्वन्ते तदात्मानः कीटः पेशस्कृतो यथा ॥ ३९ ॥ यथा यथा भगवतो भक्त्या परमै-
याऽभिदा ॥ नृपाश्चैद्यादयः सात्म्यं हरेस्तच्चिन्तया ययुः ॥ ४० ॥ आख्यातं सर्वमेतत्ते यन्मां त्वं परिपृष्टवान् ॥ दम-
घोषसुतादीनां हरेः सात्म्यमपि द्विषाम् ॥ ४१ ॥ एषा ब्रह्मण्यदेवस्य कृष्णस्य च महात्मनः ॥ अवतारकथा पुण्या
बधो यत्रादिदैत्ययोः ॥ ४२ ॥ प्रह्लादस्यानुचरितं महाभागवतस्य च ॥ भक्तिज्ञानं विरक्तिश्च याथात्म्यं चास्य वै हरेः
॥ ४३ ॥ सर्गस्थित्यप्ययेशस्य गुणकर्मानुवर्णनम् ॥ परावरेषां स्थानानां कालेन व्यत्ययो महान् ॥ ४४ ॥

॥ ४३ ॥ परावरेषां देवदैत्यादीनां यानि स्थानानि तेषां व्यत्ययो विपर्यासः ॥ ४४ ॥

१ इदं प्राजापत्यादीनां विशेषणम् । एकवचनान्तपाठे प्रह्लादविशेषणम् । २ भक्त्या यथा यथा अभिदा अभेदेन, यद्वा भेददर्शनशून्यया परमया यथावद्भक्त्या हरेः सात्त्वं ययुः, तथा चैयादयो नृपा द्वेषेणापि तच्चिन्तया हरेः सात्त्वं ययुरित्यर्थः । ३ परमया ज्ञानवैराग्यादिभ्योऽपि श्रेष्ठया । ४ तस्य कथा आख्यातेति लिङ्गन्यत्ययतः पूर्वणान्वयः इति चक्र० ।
५ अख्येति तृतीयार्थे पठ्यते । अनेन प्रह्लादेन उक्तमित्यध्याहारः ।

आध्यात्मिकमात्मानात्मविवेकादि ॥ ४५ ॥ एतच्छ्रवणादिफलमाह—य इति द्वाभ्याम् । एतच्छ्रुत्वा यः कीर्तयेत् ॥ ४६ ॥ एतदेतां सुगेन्द्रस्य लीलाम् । तामेवाह—दैत्येन्द्रस्य यूथपानां च वधम् । यः शुचिः सन्पठेत् । पुण्यमनुभावं प्रभावं मतिनिश्चयं वा । लोकं वैकुण्ठम् ॥ ४७ ॥ अहो प्रह्लादस्य भाग्यं येन देवो दृष्टो वयं तु मन्दभाग्या इति विधीदन्तं प्रत्याह—युयमिति त्रिभिः । येषां शुष्माकं गृहान्मुनयोऽभियन्ति सर्वतः समायान्ति । तत्कस्य हेतोः, येषु गृहेषु नराकारं गूढं सच्छ्रीकृष्णाख्यं परं ब्रह्म साक्षाद्गमतीति ॥ ४८ ॥ ननु कृष्णोऽस्माकं मातुलेयः कथं ब्रह्मेत्युच्यते तत्राह—स वा इति । सोऽयं ब्रह्मैव । कथंभूतः । महद्भिर्विभृयं यकैवल्यनिर्वाणसुखं निरुपाधिः परमानन्दस्तदनुभूतिरूपो वो शुष्माकं खलु प्रियः सुहृदित्यादिरूपो भवति । विधिकृदाज्ञानुवर्ती ॥ ४९ ॥ ननु परं ब्रह्म चेत्कथं ब्रह्मसहस्रलीषु रतिः, कथं वाऽधर्माद्याचरणं तस्येत्यत आह—नेति । यस्य रूपं तत्त्वं भवादिभिरपि धिया खबुद्ध्या

धर्मो भागवतानां च भगवान्येन गम्यते ॥ आख्यानोऽस्मिन्समाम्नातमाध्यात्मिकमशेषतः ॥ ४५ ॥ य एतत्पुण्यमा-
ख्यानं विष्णोर्वीर्योपबृंहितम् ॥ कीर्तयेच्छ्रद्धया श्रुत्वा कर्मपाशैर्विमुच्यते ॥ ४६ ॥ एतद्यं आदिपुरुषस्य मृगेन्द्रलीलां
दैत्येन्द्रयूथपवधं प्रयतः पठेत् ॥ दैत्यात्मजस्य च सतां प्रवरस्य पुण्यं श्रुत्वाऽनुभावमकुतोभयमेति लोकम् ॥ ४७ ॥
यूयं नृलोके वत भूरिभागा लोकं पुनाना मुनयोऽभियन्ति ॥ येषां गृहानावसतीति साक्षाद्भूतं परं ब्रह्म मनुष्यलिङ्गम्
॥ ४८ ॥ स वा अयं ब्रह्म महद्भिर्मृग्यकैवल्यनिर्वाणसुखानुभूतिः ॥ प्रियैः सुहृद्भिः खलु मातुलेय आत्माऽर्हणीयो विधिकृ-
दुरुश्च ॥ ४९ ॥ न यस्य साक्षाद्भवपद्मजादिभी रूपं धिया वस्तुतयोपवर्णितम् ॥ मौनेन भक्त्योपशमेन पूजितः प्रसीद-
तामेष स सात्वतां पतिः ॥ ५० ॥ स एष भगवान् राजन् व्यतनोद्विहतं यशः ॥ पुरा रुद्रस्य देवस्य मयेनानन्तमायिना
॥ ५१ ॥ ॥ राजोवाच ॥ कस्मिन्कर्मणि देवस्य मयोऽहन् जगदीशितुः ॥ यथा चोपचिता कीर्तिः कृष्णेनानेन कथ्यताम्
॥ ५२ ॥ ॥ नारद उवाच ॥ निर्जिता असुरा देवैर्युध्यनेनोपबृंहितैः ॥ मायिनां परमाचार्यं मयं शरणमाययुः ॥ ५३ ॥ ॥

वस्तुतयेदमित्यमिति साक्षान्नोपवर्णितं स शुष्माकं स्वयमेव प्रसन्नः । अस्माकं तु मौनादिसाधनैस्तत्प्रसादः प्रार्थनीय एवेत्याह—मौनेनेति । स एष सात्वतां पतिर्नः प्रसीदतु । नहि प्रह्लादस्य गृहेषु परं ब्रह्म वसति, नच तद्दर्शनाय मुनयस्तद्गृहानभियन्ति, नच तस्य ब्रह्म मातुलेयादिरूपेण वर्तते, नच स्वयमेव प्रसन्नमतो यूयमेव ततोप्यस्मत्तोऽपि भूतिभागा इति भावः ॥ ५० ॥ नन्वन्यैर्दुष्करं त्रिपुरभेदादिकं श्रीरुद्रः कृतवान् स एवंभूत ईश्वरोऽप्यस्य तत्त्वं न जानातीति कथमित्यपेक्षायां तस्याप्येतत्साहाय्यादेवासौ प्रभावो न केवलस्येति वक्तुमाख्यानमुपक्षिपति—स एष इति ॥ ५१ ॥ राजा युधिष्ठिर उवाच । जगदीशितुर्देवस्य कीर्तिं कस्मिन्कर्मणि मयो हतवान् ॥ ५२ ॥ अनेन श्रीकृष्णो नोपबृंहितैः संवर्धितैः ॥ ५३ ॥ ॥ ॥ ॥ ॥

१ मृगेन्द्रलीलां दैत्यात्मजस्यानुभावं च श्रुत्वा यः पठेत् स लोकमेतीयत्यवयः । २ प्रिय इति गुष्माकं तेनानन्दनीयत्वं, मुहृदिति हिते प्रवर्तनीयत्वं, मातुलेयं इति संबन्धविशेषणानु-
गम्यत्वं, आत्मेहि स्वीयशरीरभावेनाभिमतव्यत्यवं, अर्हणीय इति कृपया परिपाल्यत्वं, विधिकृत् किंकर इति सारध्यादिनोपात्यत्वं, गुरुरित्यनुशासनीयत्वमिति इति चक्र० ।

हैमी च रौप्या चायसी चेति तिस्रः पुरो निर्माय तेभ्यो ददाविति शेषः । दुर्लक्ष्यावपायसंयोगौ गमनागमने यासाम् । दुर्वितर्क्याः परिच्छदा यासु ॥ ५४ ॥
सेनान्यः सेनापतयः । पूर्ववैरं स्मरन्तः ॥ ५५ ॥ ५६ ॥ अस्त्रमभिमन्त्रितं शरं पुरेषु व्यमुञ्चत ॥ ५७ ॥ ततः शरात् । सूर्यमण्डलान्मयूखसंदोहा रश्मिसमूहा इव ।

स निर्माय पुरस्तिस्त्रो हैमीरौप्यायसीर्विभुः ॥ दुर्लक्ष्यावपायसंयोगा दुर्वितर्क्यपरिच्छदाः ॥ ५४ ॥ ताभिस्तेऽसुरसेनान्यो
लोकांस्त्रीन्सेश्वरान्नृप ॥ स्मरन्तो नाशयांचक्रुः पूर्ववैरमलक्षिताः ॥ ५५ ॥ ततस्ते सेश्वरा लोका उपासाद्येश्वरं विभो ॥
ब्राहि नस्तावकान्देव विनष्टांस्त्रिपुरालयैः ॥ ५६ ॥ अथानुगृह्य भगवान्मा भैष्टेति सुरान्विभुः ॥ शरं धनुषि संधाय पुरे-
ष्वस्त्रं व्यमुञ्चत ॥ ५७ ॥ ततोऽभिवर्णा इषव उत्पेतुः सूर्यमण्डलात् ॥ यथा मयूखसंदोहा नादृश्यन्त पुरो यतः ॥ ५८ ॥
तैः स्पृष्टा व्यसवः सर्वे निपेतुः स पुरौकसः ॥ तानानीय महायोगी मयः कूपरसेऽक्षिपत् ॥ ५९ ॥ सिद्धामृतरसस्पृष्टा
वज्रसारा महौजसः ॥ उत्तस्थुर्मधदलना वैद्युता इव वह्नयः ॥ ६० ॥ विलोक्य भग्नसंकल्पं विमनस्कं वृषध्वजम् ॥ तदायं
भगवान्विष्णुस्तत्रोपायमकल्पयत् ॥ ६१ ॥ वत्स आसीत्तदा ब्रह्मा स्वयं विष्णुरयं हि गौः ॥ प्रविश्य त्रिपुरं काले रसकूपा-
मृतं पपौ ॥ ६२ ॥ तेऽसुरा ह्यपि पश्यन्तो न न्यषेधन्विमोहिताः ॥ तद्विज्ञाय महायोगी रसपालानिदं जगौ ॥ ६३ ॥ स्वयं
विशोकः शोकार्तान्स्मरन्दैवगतिं च ताम् ॥ देवोऽसुरो नरोऽन्यो वा नेश्वरोऽस्तीह कश्चन ॥ ६४ ॥ आत्मनोऽन्यस्य वा
दिष्टं दैवेनापोहितुं द्वयोः ॥ अथासौ शक्तिभिः स्वाभिः शम्भोः प्राधानिकं व्यधात् ॥ ६५ ॥ धर्मज्ञानविरक्तयुद्धितपोवि-
द्याक्रियादिभिः ॥ रथं सूतं ध्वजं वाहान्धनुर्वर्म शरादि यत् ॥ ६६ ॥ सन्नद्धो रथमास्थाय शरं धनुरुपाददे ॥ शरं धनुषि
संधाय मुहूर्तेऽभिमज्जितीश्वरः ॥ ६७ ॥ ददाह तेन दुर्भेद्या हरोऽथ त्रिपुरो नृप ॥ दिवि दुन्दुभयो नेदुर्विमानशतसंकुलाः
॥ ६८ ॥ देवर्षिपितृसिद्धेशा जयेति कुसुमोत्करैः ॥ अवाकिरन् जगुर्हृष्टा नन्तुश्चाप्सरोगणाः ॥ ६९ ॥ ॥

यतो येभ्यः ॥ ५८ ॥ कूपरसे स्वयं निर्मितकूपामृते ॥ ५९ ॥ वज्रसाराः वज्रवद्गुह्याः । महौजसो महाबलाः । मेघदलना मेघभेदिनो विद्युद्रूपा वह्नय इव ॥ ६० ॥
॥ ६१ ॥ काले मध्याह्ने ॥ ६२ ॥ ६३ ॥ ६४ ॥ आत्मनो वा अन्यस्य वा द्वयोरपि वा दैवेन दिष्टमुपकल्पितमपोहितुं परिहर्तुमिह कश्चिदपीश्वरः समर्थो नास्ति असौ
श्रीकृष्णः । प्रधनं संग्रामस्तत्साधनम् ॥ ६५ ॥ ६६ ॥ अभिमज्जिती मध्याह्ने ॥ ६७ ॥ विमानशतानि संकुलानि संकीर्णानि येषां ते देवादयः ॥ ६८ ॥ ६९ ॥ ॥

१ यासां ताः निर्मायाऽसुरेभ्यो ददाविति शेषः इति चक्र० । २ ईश्वरं ऊचुरिति शेषः । ३ 'पुर्याम्ब' इति विज्ञ० पाठः । ४ 'अचीकरन्' इति पाठः । ५ महायोगी मयः इति वीर० ।
६ तद्वाधादिति पूर्वस्यानुषङ्गः । ७ यतो येभ्यो बाणेभ्यो हेतुभ्यः पुराणि नादृश्यन्त । ८ काले मध्याह्ने इत्यर्थः, अग्रे मुहूर्तेऽभिमज्जितीश्वर इत्युक्तेः । ९ पूर्वश्लोकार्धेन संबन्धादयमन्वयो
बोध्यः । १० कुसुमोत्करैरवाकिरन्त्रित्युत्तरश्लोकेनान्वयः ।

॥ ७० ॥ आदित आरभ्य स्कन्धार्थं निगमयति—एवंविधानीति । नृलोकं नराकारमात्मनो विडम्बमानस्यानुकुर्वतः ॥ ७१ ॥ ॥ इति श्रीमद्भा० सप्तमस्कन्धे भा० दी०
टीकायां दशमोऽध्यायः ॥ १० ॥ ॥ तदेवं दशभिर्ज्ञानभक्तियोगावुदीरितौ ॥ अथ पञ्चभिरध्यायैः कर्मयोगोऽनुवर्ण्यते ॥ १ ॥ एकादशे नृणां धर्माः साधारण्येन वर्णिताः ॥
विशेषेण च वर्णानां मुख्यामुख्याश्च योषिताम् ॥ २ ॥ दैत्यपतेः प्रहादस्य । साधूनां सभासु सभाजितं सत्कृतमीहितं चरितं श्रुत्वा पुनर्नारदं पप्रच्छ । कथंभूतस्ये-
हितम् । महत्तमानामग्रण्यो मुख्यस्य । तत्र हेतुः—उरुक्रमे आत्मा मनो यस्य ॥ १ ॥ श्रवणेच्छायां हेतुः—यद्यतो धर्मादनुष्ठितात्परं ज्ञानं भक्तिं च विन्दते ॥ २ ॥
॥ ३ ॥ ननु स्मृतिकारैर्धर्म उक्त एव तत्राह—नारायणपरा इति ॥ ४ ॥ अजाय श्रीनारायणाय । तस्यैव मुखाच्छ्रुतम् ॥ ५ ॥ तन्मुखादात्मनः श्रवणं संभावय-
एवं दग्ध्वा पुरस्तिस्त्रो भगवान्पुरहा नृप ॥ ब्रह्मादिभिः स्तूयमानः स्वधाम प्रत्यपद्यत ॥ ७० ॥ एवंविधान्यस्य हरेः
स्वमायया विडम्बमानस्य नृलोकमात्मनः ॥ वीर्याणि गीतान्यृषिभिर्जगद्गुरोर्लोकान्पुनानान्यपरं वदामि किम् ॥ ७१ ॥
॥ इति श्रीमद्भागवते महापुराणे सप्तमस्कन्धे युधिष्ठिरनारदसंवादे त्रिपुरविजयो नाम दशमोऽध्यायः ॥ १० ॥
॥ श्रीशुक उवाच ॥ श्रुत्वेहितं साधुसभासभाजितं महत्तमाग्रण्य उरुक्रमात्मनः ॥ युधिष्ठिरो दैत्यपतेर्मुदा युतः
पप्रच्छ भूयस्तनयं स्वयंभुवः ॥ १ ॥ ॥ युधिष्ठिर उवाच ॥ भगवञ्छ्रोतुमिच्छामि नृणां धर्मं सनातनम् ॥ वर्णा-
श्रमाचारयुतं यत्पुमान् विन्दते परम् ॥ २ ॥ भवान्प्रजापतेः साक्षादात्मजः परमेष्ठिनः ॥ सुतानां संमतो ब्रह्मंस्तपो-
योगसमाधिभिः ॥ ३ ॥ नारायणपरा विप्रा धर्मं गुह्यं परं विदुः ॥ करुणाः साधवः शान्तास्त्वद्विधा न तथाऽपरे
॥ ४ ॥ ॥ नारद उवाच ॥ नत्वा भगवतेऽजाय लोकानां धर्महेतवे ॥ वक्ष्ये सनातनं धर्मं नारायणमुखाच्छ्रुतम्
॥ ५ ॥ योऽवतीर्यात्मनोऽंशेन दाक्षायण्यां तु धर्मतः ॥ लोकानां स्वस्तयेऽध्यास्ते तपो बदरिकाश्रमे ॥ ६ ॥ धर्ममूलं
हि भगवान्सर्वदेवमयो हरिः ॥ स्मृतं च तद्विदां राजन्येन चात्मा प्रसीदति ॥ ७ ॥ सत्यं दया तपः शौचं
तितिक्षेक्षा शमो दमः ॥ अहिंसा ब्रह्मचर्यं च त्यागः स्वाध्याय आर्जवम् ॥ ८ ॥ ॥ ॥

न्विशिनष्टि—य इति ॥ ६ ॥ प्रथमं तावद्धर्मं प्रमाणमाह—धर्मेति । धर्मस्य मूलं प्रमाणम् । स्मृतं च स्मृतिः तद्विदां वेदविदाम् । येन चात्मा मनः प्रसीदति
तुष्यति च । तथा च याज्ञवल्क्यः—'श्रुतिः स्मृतिः सदाचारः स्वस्य च प्रियमात्मनः ॥ सम्यक्संकल्पजः कामो धर्ममूलमिदं स्मृतम् ॥' इति । मनुश्च—'वेदोखिलो
धर्ममूलं स्मृतिशीले च तद्विदाम् ॥ आचारश्चैव साधूनामात्मनस्तुष्टिरेव च ॥' इति ॥ ७ ॥ तत्र तावन्नरमात्रसाधारणधर्ममाह—सत्यमिति पञ्चभिः । तप
एकादश्युपवासादि । ईक्षा युक्त्युक्तविवेकः । शमो मनसः संयमः । दमो बाह्येन्द्रियाणाम् । त्यागो दानम् । स्वाध्यायो यथोचितजपः ॥ ८ ॥ ॥

१ 'महत्तमाग्रण्य' इति वीर० पाठः । तत्र महत्तमानामग्रण्यं अग्रेगण्यं नारदमित्यर्थः । २ 'धर्मसेतवे' इति, 'हितकाव्यया' इति पाठौ । ३ दाक्षायण्यां मूर्तिनाम्न्याम् । ४ 'सर्वदेवमयो
हरिः' इति पाठः । ५ 'स्मृतिश्च' इति वीर० पाठः । ६ तत्र सत्याद्या एकविंशतिर्भक्त्युपकरण्यभूताः । श्रवणाद्या नव तु साक्षाद्विदेवेति ज्ञेयम् इति चक्र० ।

संतोषो दैवल्यधेनालंबुद्धिः । समदृशां महतां सेवा । ग्राम्येहोपरमः प्रवृत्तकर्मभ्यो निवृत्तिः । विपर्ययेहेक्षा निष्फलक्रियाणामीक्षणम् । मौनं यथालापनिवृत्तिः । आत्मविमर्शनं देहादिव्यतिरिक्तात्मानुसंधानम् ॥ ९ ॥ आत्मेति देवतेति च बुद्धिः ॥ १० ॥ अस्य श्रीकृष्णस्य श्रवणादयो नव । इज्याऽर्चनम् ॥ ११ ॥ एवं त्रिशलक्षणवान् ॥ १२ ॥ इदानीं वर्णधर्मान्वक्तुं द्विजानां लक्षणमाह—संस्कारा मन्त्रवन्तो गर्भाधानादयो यस्मिन्नविच्छिन्नाः स द्विजः । तर्हि शूद्रस्यापि संस्काराविच्छेदे सति द्विजत्वं स्यात्तत्राह—अजो ब्रह्मा यमेवंभूतसंस्कारयुक्तं जगाद स द्विजः । शूद्रं तु न मन्त्रवत्संस्कारयुक्तं जगाद नचोपनयनवन्तमतो नासौ द्विजः । तथा च स्मृतिः—‘विवाहमात्रसंस्कारं शूद्रोऽपि लभतां सदा ॥ न केनचित्समसृजच्छन्दसा तं प्रजापतिः ॥’ इति । श्रुतिश्च—‘गायत्र्या ब्राह्मणमसृजत् । त्रिष्टुप्ता राजन्यम् । जगत्या वैश्यम् । न केनचिच्छूद्रम्’ इति । अतो विवाहव्यतिरिक्तसंस्कारस्यानावश्यकत्वादुपनयनस्य तु सर्वथा निषेधान्न तस्य द्विजत्वमित्यर्थः । पाठांस्तरे वैदिकादय इति गर्भाधानादय इत्यर्थः । त्रैवर्णिकानामावश्यकान्धर्मानाह—इज्येति । जन्मना विशुद्धेन कुलेन कर्मणा

संतोषः समदृक्सेवा ग्राम्येहोपरमः शनैः ॥ नृणां विपर्ययेहेक्षा मौनमात्मविमर्शनम् ॥ ९ ॥ अन्नाद्यादेः संविभागो भूतेभ्यश्च यथार्हतः ॥ तेष्व्वात्मदेवताबुद्धिः सुतरां नृपु पाण्डव ॥ १० ॥ श्रवणं कीर्तनं चास्य स्मरणं महतां गतेः ॥ सेवेज्याऽवनतिर्दास्यं सख्यमात्मसमर्पणम् ॥ ११ ॥ नृणामयं परो धर्मः सर्वेषां समुदाहृतः ॥ त्रिशलक्षणवान् राजन् सर्वात्मा येन तुष्यति ॥ १२ ॥ संस्कारा यत्राविच्छिन्नाः स द्विजोऽजो जगाद यम् ॥ इज्याध्ययनदानानि विहितानि द्विजन्मनाम् ॥ जन्मकर्मावदातानां क्रियाश्चाश्रमचोदिताः ॥ १३ ॥ विप्रस्याध्ययनादीनि षडन्यस्याऽप्रतिग्रहः ॥ राज्ञो वृत्तिः प्रजागोमुरविप्रांश्च करादिभिः ॥ १४ ॥ वैश्यस्तु वार्तावृत्तिश्च नित्यं ब्रह्मकुलानुगः ॥ शूद्रस्य द्विजशुश्रूषा वृत्तिश्च स्वामिनो भवेत् ॥ १५ ॥

चाचारेणावदातानां शुद्धानाम् । दुष्कुलानां दुराचाराणां च नैतानि विहितानीत्यर्थः । ब्रह्मचर्याद्याश्रमविहिताः क्रियाश्च । शूद्रस्य तु वर्णधर्मा एव, आश्रमभेदकृतविशेषाभावात् ॥ १३ ॥ ब्राह्मणादीनां चतुर्णामपि वृत्तिरूपान्धर्मानाह—विप्रस्येति सार्धैः सप्तभिः । विप्रस्य षट् कर्माणि विहितानीत्यनुषङ्गः । तत्र त्वध्यापनं याजनं प्रतिग्रहश्च जीविका । यथाह मनुः—‘षण्णां तु कर्मणामस्य ग्रीणि कर्माणि जीविका ॥ याजनाध्यापने चैव विशुद्धाश्च प्रतिग्रहः ॥’ इति । अन्यस्य क्षत्रियस्य अप्रतिग्रह इति प्रतिग्रहातिरिक्तं याजनमध्यापनं चापद्यनुजानाति । वक्ष्यति चानन्तरमेव—ऋते राजन्यमिति । श्रूयते चाश्रपतिकैक्यप्रभृतीनां क्षत्रियाणामुपदेष्टृत्वादि । प्रजापालनेऽधिकृतस्य क्षत्रियस्य वृत्त्यन्तरमाह—राज्ञ इति । आदिशब्देन षडशुल्कादि ॥ १४ ॥ वार्ता कृषिवाणिज्यादिलक्षणा वृत्तिस्य । शूद्रस्य द्विजानां शुश्रूषा विहिता । स्वामिनो द्विजस्य तु शुश्रूषा वृत्तिश्च भवेत् ॥ १५ ॥

१ विपर्ययेहेक्षा विपरीतकलासु चेष्टासु हेयदृष्टिः इति सिद्धां० । २ बुद्धिर्भावना । ३ ‘स द्विजो वैदिकादयः’ इत्येवंप्रकारे । ४ अन्नमोदनं, अद्यं मोदकादि । आदिना वस्त्रसकन्दनवनितादेर्यथोचितं विभज्यैव ग्रहणम् चक्र० । ५ अविप्रादिति वाशब्दात्कचिद्विप्रादपीत्यर्थः । ‘वपनं द्रविणादानम्’ इत्यादिस्मृतः इति क्रम० ।

विप्रस्य मुख्यानुकल्पभेदेन वृत्त्यन्तराण्याह—वार्तेति । वार्ता विचित्रा कृष्यादिरूपा । शालीनं धान्यं विनैव प्राप्तमयाचितम् । यायावरं प्रत्यहं धान्ययाच्या । शिलं शालिक्षेत्रादौ स्वामित्यक्तकणिशोपादानम् । उच्छन्नमापणादिपतितकणोपादानम् । शिलोच्छन्नद्वयमेकीकृत्य चतुर्थेत्युक्तम् । श्रेयसी उत्तमा ॥ १६ ॥ वृत्तिष्वेव व्यवस्थां दर्शयन्नापद्धतीराह—जघन्यो नीचः । उत्तमामध्यापनादिरूपा । ऋते राजन्यम् । क्षत्रियस्तु प्रतिग्रहादयानां भजेत् ॥ १७ ॥ चतुर्विधां पूर्वोक्तां विप्रवृत्तिमितरेषामपि दर्शयन्नाह—ऋतामृताभ्यामिति ॥ १८ ॥ श्लोकं व्याचष्टे—ऋतमिति ॥ १९ ॥ तयोस्तद्वर्जने हेतुमाह—सर्ववेदमय इति ॥ २० ॥ वर्णानामभिव्यञ्जकरूपान्धर्मानाह—शम इति चतुर्भिः । अच्युतात्मत्वं श्रीविष्णुपरत्वम् ॥ २१ ॥ शौर्यं युद्धोत्साहः । वीर्यं प्रभावः । तेजः प्रागल्भ्यम् । त्यागो दानम् ।

वार्ता विचित्रा शालीनयायावरशिलोच्छन्नम् ॥ विप्रवृत्तिश्चतुर्थेयं श्रेयसी चोत्तरोत्तरा ॥ १६ ॥ जघन्यो नोत्तमां वृत्तिमनापदि भजेन्नरः ॥ ऋते राजन्यमापत्सु सर्वेषामपि सर्वशः ॥ १७ ॥ ऋतामृताभ्यां जीवेत मृतेन प्रमृतेन वा ॥ सत्यानृताभ्यां जीवेत न श्ववृत्त्या कथंचन ॥ १८ ॥ ऋतमुच्छशिलं प्रोक्तममृतं यदयाचितम् ॥ मृतं तु नित्ययाच्या स्यात्प्रमृतं कर्षणं स्मृतम् ॥ १९ ॥ सत्यानृतं तु वाणिज्यं श्ववृत्तिर्नीचसेवनम् ॥ वर्जयेत्तां सदा विप्रो राजन्यश्च जुगुप्सिताम् ॥ सर्ववेदमयो विप्रः सर्वदेवमयो नृपः ॥ २० ॥ शमो दमस्तपः शौचं संतोषः क्षान्तिरार्जवम् ॥ ज्ञानं दयाऽच्युतात्मत्वं सत्यं च ब्रह्मलक्षणम् ॥ २१ ॥ शौर्यं वीर्यं धृतिस्तेजस्त्याग आत्मजयः क्षमा ॥ ब्रह्मण्यता प्रसादश्च रक्षा च क्षत्रलक्षणम् ॥ २२ ॥ देवैर्गुर्वच्युते भक्तिस्त्रिवर्गपरिपोषणम् ॥ आस्तिक्यमुद्यमो नित्यं नैपुणं वैश्यलक्षणम् ॥ २३ ॥ शूद्रस्य संनतिः शौचं सेवा स्वामिन्यमायया ॥ अमन्त्रयज्ञो ह्यस्तेयं सत्यं गोविप्ररक्षणम् ॥ २४ ॥ स्त्रीणां च पतिदेवानां तच्छुश्रूषानुकूलता ॥ तद्वन्धुष्वनुवृत्तिश्च नित्यं तद्व्रतधारणम् ॥ २५ ॥ संमार्जनोपलेपाभ्यां गृहमण्डलवर्तनैः ॥ स्वयं च मण्डिता नित्यं परिमृष्टपरिच्छदा ॥ २६ ॥ कामैरुच्चावचैः साध्वी प्रश्रयेण दमेन चावाक्यैः सत्यैः प्रियैः प्रेम्णा काले काले भजेत्पतिम् ॥ २७ ॥ संतुष्टाऽलोलुपा दक्षा धर्मज्ञा प्रियसत्यवाक् ॥ अप्रमत्ता शुचिः स्निग्धा पतिं त्वपतितं भजेत् ॥ २८ ॥

आत्मनो मनसो जयः ॥ २२ ॥ २३ ॥ अमन्त्रयज्ञो नमस्कारेणैव पञ्चयज्ञानुष्ठानम् । तथा च याज्ञवल्क्यः—‘नमस्कारेण मन्त्रेण पञ्चयज्ञान्न हापयेत्’ इति ॥ २४ ॥ स्त्रीधर्मानाह—स्त्रीणामिति पञ्चभिः । पतिरेव देवो यासाम् । तस्य पत्युरेव शुश्रूषा पादसंवाहनादिभिः । तदनुकूलता च हिताचरणम् । तस्य यद्व्रतं नियमस्तस्य धारणमाचरणम् । एतच्चतुष्टयं पतिव्रतानां लक्षणं धर्मश्च ॥ २५ ॥ किंच संमार्जनोपलेपाभ्यामित्यादेः पतिं भजेदित्युत्तरेणान्वयः । परिमृष्टा उद्धर्तनादिना निर्मलीकृताः परिच्छदा गृहोपकरणानि यथा ॥ २६ ॥ २७ ॥ किंच संतुष्टा यथालाभेन । तावन्मात्रभोगेऽप्यलोलुपा । दक्षा अनलसा । प्रिया सत्या च वाग्यस्याः । सर्वत्राप्यप्रमत्ताऽवहिता । अपतितं महापातकशून्यम् । यथाह याज्ञवल्क्यः—‘आशुद्धेः संप्रतीक्ष्यो हि महापातकदूषितः’ इति ॥ २८ ॥

१ विष्णुमनस्कत्वम् इति सिद्धां० । २ देवगुरुभ्यां सहिते अच्युते इत्यर्थः । ‘देवगुर्वीर्गोभक्तिस्त्रिवर्गपरितोषणम्’ इति पाठो विजयध्वजीसमतः । ३ गृहे रङ्गवह्यादिमण्डलरचनैः ।

तत्परा सती भजेत् । श्रीहरिमिव । हर्षात्मना पत्या सह ॥ २९ ॥ प्रतिलोमजानुलोमजानां वृत्तिमाह—वृत्तिरिति । तत्तत्कुलकृता कुलपरम्पराप्राप्ता । परम्पराप्राप्तमपि चौर्यं हिंसादिकं च प्रतिषेधति—अचौराणामपापानां चेति । तत्प्रदर्शनार्थं कांश्चित्प्रतिलोमजविशेषानाह—अन्यजेति । ‘रजकश्चर्मकारश्च नटो बुरुड एव च ॥’ केवर्तमेदभिह्लाश्च सप्तैते अन्यजाः स्मृताः ॥’ इति । अन्तेवसायिनस्तु चाण्डालपुलकसमातङ्गादयः । तेषां परम्पराप्राप्तैव वस्त्रनिर्णयनादि-वृत्तिरित्यर्थः ॥ ३० ॥ श्रेष्ठादपि परधर्मात्रीचोऽपि स्वधर्म एव श्रेयानित्याह—प्राय इति । स्वभावेन सत्त्वादिप्रकृत्या विहितो धर्मः शर्मकृत सुखहेतुः स्मृतः । कैः । वेद एव इक् चक्षुर्येषां तैः । भगवता चोक्तम्—‘श्रेयान्स्वधर्मो विगुणः परधर्मात्स्वनुष्ठितात्’ इति ॥ ३१ ॥ ननु स्वाभाविकस्य कर्मणो बन्धहेतुत्वात्कथं सुखहेतुत्वं तत्राह—वृत्त्येति ॥ ३२ ॥ ननु काम्यानि कर्माणि कुर्वतस्तत्फलभोगपरस्य कथं नैर्गुण्यं स्यात् । तदुक्तं प्रह्लादेन—‘औपस्थ्यजैह्वं बहुमन्यमानः कथं

या पतिं हरिभावेन भजेच्छीरिव तत्परा ॥ हर्षात्मना हरेल्लोके पत्या श्रीरिव मोदते ॥ २९ ॥ वृत्तिः संकर-जातीनां तत्तत्कुलकृता भवेत् ॥ अचौराणामपापानामन्यजान्तेवसायिनाम् ॥ ३० ॥ प्रायः स्वभावविहितो नृणां धर्मो युगे युगे ॥ वेददृग्भिः स्मृतो राजन्प्रेत्य चेह च शर्मकृत ॥ ३१ ॥ वृत्त्या स्वभावकृतया वर्तमानः स्वकर्मकृत ॥ हित्वा स्वभावजं कर्म शनैर्निर्गुणतामियात् ॥ ३२ ॥ उप्यमानं मुहुः क्षेत्रं स्वयं निर्वीर्यतामि-यात् ॥ न कल्पते पुनः सृत्या उत्तं बीजं च नश्यति ॥ ३३ ॥ एवं कामाशयं चित्तं कामानामतिसेवया ॥ विरज्येत यथा राजन्नामिवत्कामबिन्दुभिः ॥ ३४ ॥ यस्य यल्लक्षणं प्रोक्तं पुंसो वर्णाभिव्यञ्जकम् ॥ यदन्य-त्रापि दृश्येत तत्तेनैव विनिर्दिशेत् ॥ ३५ ॥ ॥ इति श्रीमद्भागवते महापुराणे सप्तमस्कन्धे युधिष्ठिरनारदसं-वादे सदाचारनिर्णयो नामैकादशोऽध्यायः ॥ ११ ॥ ॥ध॥ ॥ध॥ ॥ध॥

विरज्येत दुरन्तमोहः’ इत्यादि । तत्राधिकारिभेदेन व्यवस्थां सद्यन्तामाह—उप्यमानमिति द्वाभ्याम् । पुनः सृत्यै सत्यप्रसवाय ॥ ३३ ॥ कामा आशरेते वासनारूपेण यस्मिंस्तत् । अयं भावः—उत्कटवासनाविष्टस्य सहसैव कामत्यागासंभवाद्देवोक्तनियमेन बहुशः कामान्भुञ्जानस्यैव नित्यनैमित्तिकैर्विशुद्धचेतस-स्तद्विषयदर्शनेन ययातिसौभरिप्रमुखानामिव शनैर्विरागो भवति, यथा सवीर्यं क्षेत्रं शनैर्निर्वीर्यं भवति, यथा च प्रज्वलितोऽग्निर्न घृतबिन्दुभिः शाम्यति, महता तु घृतपूरेण शाम्यत्येव तद्वत् । प्रह्लादकृतस्तुतौ कौमार एव निवृत्त्युपदेशो मन्दवासनानामधिकारेण । तदुक्तं तत्रैव—‘बाला न दूषितधियो द्वन्द्वारामेरितेहितैः’ इति । अतः सर्वमनवद्यम् ॥ ३४ ॥ शमादिभिरेव ब्राह्मणादिव्यवहारो मुख्यो न जातिमात्रादित्याह—यस्येति । यद्यदि अन्यत्र वर्णान्तरेऽपि दृश्येत तद्वर्णान्तरं तेनैव लक्षणनिमित्तेनैव वर्णेन विनिर्दिशेत् । न तज्जातिनिमित्तेनेत्यर्थः ॥ ३५ ॥ इति श्रीमद्भागवते म० पु० सप्तमस्कन्धे भा० दी० टीकायामैकादशोऽध्यायः ॥ ११ ॥

१ यथा नापितरजकादीनां मुण्डनवस्त्रनिर्णयनादिका । अपापानामिति कुलपरंपराप्राप्तमदिरापानविधवाविवाहादिपापवतां पापाभाव उक्तः । २ प्रायोग्रहणादुज्जीतीनां दुराचारत्याग-स्तुनाशमकृत इति चक्र० । ३ शनैर्वहुजन्मान्त एव ‘स्वधर्मनिष्ठः शतजन्मभिः पुमान् विरज्जितामेति’ इत्यादि । ४ ‘बहु’ इति पाठः । ५ कामानामतिसेवया यथा चित्तं विरज्येत तथा कामबिन्दुभिः कामलेशैरमिव च विरज्येत्यन्वयः ।

द्वादशे वर्ण्यते धर्मो ब्रह्मचारिवनस्थयोः ॥ चतुर्णामाश्रमाणां च साधारण्येन कश्चन ॥ १ ॥ वर्णादीनां धर्मा उक्ताः, इदानीमाश्रमधर्मा उच्यन्ते । तत्रास्मि-न्द्वादशेऽध्याये ब्रह्मचारिवानप्रस्थयोरसाधारणाश्चतुर्णां साधारणाश्चोच्यन्ते । त्रयोदशे यतेर्धर्माः । चतुर्दशे गृहस्थस्य । पञ्चदशे सर्वधर्मसारसंग्रहः । ब्रह्मचारी गुरुकुले वसन्गुर्वादीनुपासीतेत्युत्तरेणान्वयः ॥ १ ॥ तानाह—सायमिति । ब्रह्म गायत्रीं जपन् सन्ध्यात्रयमुपासीत । उभे सन्ध्ये तु यतवाक् सायम्प्रातः स-न्ध्याकालनिमित्तं मौनं कुर्यादित्यर्थः ॥ २ ॥ उपक्रमे आदाववसाने अन्ते गुरोश्चरणौ नमेत् ॥ ३ ॥ यथोदितमिति । पालाशो दण्डो ब्राह्मणस्येत्यादिनिय-ममनतिक्रम्य । जटाधारणं तु केशप्रसाधनाभावमात्रम् ॥ ४ ॥ ५ ॥ यावदर्थं यथोपयोगमेव ॥ ६ ॥ बृहद्भक्तो ब्रह्मचर्यवान् गृहस्थव्यतिरिक्तः सर्वोऽपि

॥ नारद उवाच ॥ ब्रह्मचारी गुरुकुले वसन्दान्तो गुरोर्हितम् ॥ आचरन्दासवन्नीचो गुरौ सुदृढसौहृदः ॥ १ ॥ सायम्प्रातरुपासीत गुर्वभ्यर्कसुरोत्तमान् ॥ उभे सन्ध्ये च यतवाग्जपन्ब्रह्म समाहितः ॥ २ ॥ छन्दांस्यधीयीत गुरोराहूतश्चेत्सुयन्त्रितः ॥ उपक्रमेऽवसाने च चरणौ शिरसा नमेत् ॥ ३ ॥ मेखलाजिनवासांसि जटादण्डक-मण्डलान् ॥ विभृयादुपवीतं च दर्भपाणिर्यथोदितम् ॥ ४ ॥ सायंप्रातश्चरेद्भैक्षं गुरवे तन्निवेदयेत् ॥ भुञ्जीत यद्यनुज्ञातो नो^१ चेदुपवसेत्कचित् ॥ ५ ॥ सुशीलो मितभुग्दक्षः श्रद्धधानो जितेन्द्रियः ॥ यावदर्थं व्यवहरेत्स्त्रीषु स्त्रीनिर्जितेषु च ॥ ६ ॥ वर्जयेत्प्रमदागाथामगृहस्थो बृहद्भक्तः ॥ इन्द्रियाणि प्रमाथीनि हर्नन्त्यपि यतेर्मनः ॥ ७ ॥ केशप्रसाधनोन्मर्दस्नपनाभ्यञ्जनादिकम् ॥ गुरुस्त्रीभिर्युवतिभिः कारयेन्नात्मनो युवा ॥ ८ ॥ नन्वग्निः प्रमदा नाम घृतकुम्भसमः पुमान् ॥ सुतामपि रहो जह्यादन्यदा यावदर्थकृत् ॥ ९ ॥ कल्पयित्वात्मना यावदाभास-मिदमीश्वरः ॥ द्वैतं तावन्न विरमेत्ततो ह्यस्य विपर्ययः ॥ १० ॥ एतत्सर्वं गृहस्थस्य समान्नातं यतेरपि ॥ गुरु-वृत्तिर्विकल्पेन गृहस्थस्यर्तुगामिनः ॥ ११ ॥ ॥ ॥ ॥ ॥ ॥

प्रमदागाथां वर्जयेत् । तत्र हेतुः—इन्द्रियाणि बलवन्ति संयतस्यापि मनो हरन्तीति ॥ ७ ॥ ८ ॥ न कारयेदित्यत्र हेतुः—नन्विति । रहः एकान्ते । अन्यदा केशप्रसाधनादिव्यतिरिक्तावसरे अनेकान्तावसरे वा । यावदर्थं तदुक्तं कुर्यात् ॥ ९ ॥ ननु मिथ्यात्वादतिक्रमलत्वाच्च स्वयं त्यक्तप्रायं ह्यादि जहा-दिति कोऽयमितिनिर्वन्धस्तत्राह—कल्पयित्वेति । आत्मना स्वरूपसाक्षात्कारेणैव देहेन्द्रियाद्याभासमात्रं कल्पयित्वा निश्चित्य यावदसौ जीव ईश्वरः स्वतन्त्रो न भवेत्तावद्द्वैतं अयं पुमानियं स्त्रीत्यादिभेदो न विरमेत् । ततः किमत आह—ततो हि द्वैतात् विपर्ययो गुणाध्यासेन भोग्यताबुद्धिः । अतो जहादेवेत्यर्थः ॥ १० ॥ एतत्सर्वं सुशील इत्याद्युक्तम् । गृहस्थस्य विशेषमाह—गुरुवृत्तिरिति ॥ ११ ॥ ॥ ॥ ॥ ॥ ॥

१ त्रिसंध्यमिति उभे सन्ध्ये तु यतवाग्भवेदित्युक्त्यैतत्फलितं भवति । २ भिक्षाग्रहणपर्यन्तमित्यर्थः । ३ नो चेदिति गुरोरन्यत्र गमनादौ इति क्रमः । ४ ‘हरन्ति प्रसभं मनः’ इति पाठः । ५ कल्पयित्वात्मना इति वीर० पाठः । ६ गुरुवृत्तिर्गुर्वनुवृत्तिः इति क्रमः ।

कौपीनं गुह्यमाच्छाद्यते यावता तावन्मात्रम् । परं केवलमन्यदिति वा । त्यक्तं प्रेषोच्चारणात्पूर्वमेव ॥ २ ॥ ३ ॥ सदसतः परे कार्यकारणव्यतिरिक्ते ॥ ४ ॥ नन्वात्मानं परं ब्रह्मेति कथं सामानाधिकरण्यनिर्देशः । नहि बद्धमुक्तयोरैक्यं संभवति तत्राह—मुपेति । मुपुप्तौ हि तमसावृतमात्मतत्त्वं जाग्रत्संज्ञयोः विक्षिप्तं प्रकाशते । सन्धौ तु न तमो नापि विक्षेपः । अतस्तदा आत्मदृष्ट्यात्मनो लक्ष्यकृत्य स्थितः सन्नात्मनो गतिं तत्त्वं पश्यन् । अत एव बन्धं मोक्षं च मायामात्रं पश्यन् आत्मानं परं ब्रह्म सर्वत्र पश्येदित्यन्वयः । तदुक्तं योगग्रन्थे—‘निद्रादौ जागरस्यान्ते यो भाव उपजायते ॥ तं भावं भावयन्नित्यं मुच्यते नेतरो यतिः ॥’ इति ॥ ५ ॥ अस्य देहस्य । प्रभवोऽप्ययश्च यस्मात्तं कालम् ॥ ६ ॥ असच्छास्त्रेण्यनात्मपरेषु । जीविकां नक्षत्रविद्यादिदृष्टिम् । वादवान् जल्पवितण्डादिनिष्ठान् । कंच कमपि पक्षं निर्वन्धेन न संश्रयेत् ॥ ७ ॥ शिष्यान्नानुब्रवीत प्रलोभनादिना बलान्नापादयेत् । आरम्भान् मठादिव्यापारान्

विभृयाद्यद्यसौ वासः कौपीनाच्छादनं परम् ॥ त्यक्तं न दण्डलिङ्गादेरन्यत्किंचिदनौपदि ॥ २ ॥ एक एव चरेद्भिक्षु-
रात्मारामोऽनपाश्रयः ॥ सर्वभूतसुहृच्छान्तो नारायणपरायणः ॥ ३ ॥ पश्येदात्मन्यदो विश्वं परे सदसतोऽव्यये ॥ आत्मानं
च परं ब्रह्म सर्वत्र सदसन्मये ॥ ४ ॥ सुप्तप्रबोधयोः सन्धावात्मनो गतिमात्मदृक् ॥ पश्यन्बन्धं च मोक्षं च मायामात्रं
न वस्तुतः ॥ ५ ॥ नाभिनन्देद्भुवं मृत्युमधुवं वाऽस्य जीवितम् ॥ कालं परं प्रतीक्षेत भूतानां प्रभवाप्ययम् ॥ ६ ॥ नासच्छा-
स्त्रेषु सज्जेत नोपजीवेत जीविकाम् ॥ वादवादांस्त्यजेत्तर्कान्पक्षं कंच न संश्रयेत् ॥ ७ ॥ न शिष्यानुब्रवीत ग्रन्थान्नैवा-
भ्यसेद्ब्रह्म ॥ न व्याख्यामुपयुञ्जीत नारम्भानारभेत्कचित् ॥ ८ ॥ न यतेराश्रमः प्रायो धर्महेतुर्महात्मनः ॥ शान्तस्य
समचित्तस्य विभृयादुत वा त्यजेत् ॥ ९ ॥ अव्यक्तलिङ्गो व्यक्तार्थो मनीष्युन्मत्तबालवत् ॥ कविर्मूकवदात्मानं स दृष्ट्वा
दर्शयेन्नृणाम् ॥ १० ॥ अत्राप्युदाहरन्तीममितिहासं पुरातनम् ॥ प्रह्लादस्य च संवादं मुनेराजगरस्य च ॥ ११ ॥

॥ ८ ॥ परमहंसस्य विशेषमाह—न यतेराश्रमो धर्मार्थः । कथंभूतस्य यतेः । महात्मनः । तस्य लक्षणम्—शान्तस्वेत्यादि । प्राय इत्यस्यार्थं भावः—
ज्ञानोत्पत्तिपर्यन्तं बहूदकादिलिङ्गमाश्रित्य सत्त्वशुद्धयै यमान्नियमांश्चाचरन्नेव ज्ञानोत्पत्तौ यतेत । उत्पन्ने तु ज्ञाने न नियमैः कृत्यमस्ति । यमाश्च स्वत
एव स्युः । अतस्तदा लिङ्गादिभिः प्रयोजनाभावाद्धोक्तसंग्रहार्थं धारयेद्वा त्यजेदेति ॥ ९ ॥ तस्यैव ज्ञानदार्ढ्याभावे योगग्रन्थपरिहारार्थमाह—न बहि-
र्व्यक्तं लिङ्गं यस्य व्यक्तोऽर्थः प्रयोजनमात्मानुसंधानं यस्य स मनीष्युन्मत्तबालवच्च कविरपि मूकवदात्मानं नृणां दृष्ट्वा दर्शयेत् । ते यथोन्मत्तादि-
रूपं मन्येरन्तथा वर्तेत । स्वदृष्टेति पाठे बाह्यानुसंधानाभावेनेत्यर्थः ॥ १० ॥ परमहंसधर्ममेवेतिहासेन स्फुटयति—अत्रापीति यावदध्यायसमाप्तिः ।
अजगरव्रतस्य मुनेश्च ॥ ११ ॥

१ प्रभावाप्ययौ जन्ममरणे अशेषाद्यचि फलितार्थकथनम् । २ आरम्भान् जीविकाव्यापारान् इति चक्र० । ३ अनापदीति । आपदि तु देहरक्षणार्थं त्यक्तमपि धारयेत् । ४ अदो
विश्वमात्मानं च पश्येत् । ५ भुवमावश्यकम् । ६ महानतिशुद्ध आत्मा चित्तं यस्य । ७ अजगरव्रतं नामैकत्र स्थित्या प्रारब्धकर्मभोगः ।

धरोपस्थे भूषे । सद्वाप्रेस्ते । रजोभिर्भूसुरैस्तनूदेशैर्देहावयवैर्निगूढममलं तेजो यस्य तम् ॥ १२ ॥ १३ ॥ कर्मादिभिर्जना यं न विदुस्तं पादयोः शिरसा
स्पृशन्नत्वा अप्राक्षीदित्युचरोणान्वयः ॥ १४ ॥ १५ ॥ उद्यमसहित इव भोगवानिव पीवानं स्थूलं देहं धारयसि । तत्र हेतुं वेदति तृतीयेनान्वयः । उद्यमं विनैव मम
भोगोऽस्तीति चेत्तत्राह—वित्तं चेति ॥ १६ ॥ नु इति निश्चये । ह इति प्रसिद्धौ । तवार्थो नास्तीति प्रसिद्धमेवेत्यर्थः । यतोऽर्थोदेव । यतो हेतोः पीवा । क्षमं योग्यं
चेत् ॥ १७ ॥ किंच—वित्तार्जनाद्यसमर्थोऽप्ययं जनस्तदर्थमुद्यमं करोति त्वं तु समर्थोऽपि किमिति न नरोपीत्याह—कविर्विद्वान् । कल्पो दक्षः । निपुणदृक् चतुरः ।
चित्राः प्रिया लोकरज्जनाः कथा यस्य । तथापि लोकस्य कर्म कुर्वतः सतः शेषे । तद्वीक्षितापि तत्सर्वं पश्यन्नपि । पाठान्तरे न द्वेक्षि तत्कर्म न द्वेक्षि नैषि वा
तं शयानं धरोपस्थे कावेर्यां सह्यसानुनि ॥ रजस्वलैस्तनूदेशैर्निगूढामलतेजसम् ॥ १२ ॥ ददर्श लोकान्विचरंल्लोकतत्त्व-
विवित्सया ॥ वृतोऽमात्यैः कतिपयैः प्रह्लादो भगवत्प्रियः ॥ १३ ॥ कर्मणाकृतिभिर्वाचा लिङ्गैर्वर्णाश्रमादिभिः ॥ न
विदन्ति जना यं वै सोऽसाविति न वेति च ॥ १४ ॥ तं नत्वाभ्यर्च्य विधिवत्पादयोः शिरसा स्पृशन् ॥ विवित्सुरिद-
मप्राक्षीन्महाभागवतोऽसुरः ॥ १५ ॥ विभर्षि कायं पीवानं सोद्यमो भोगवान्यथा ॥ वित्तं चैवोद्यमवतां भोगो वित्तव-
तामिह ॥ भोगिनां खलु देहोऽयं पीवा भवति नान्यथा ॥ १६ ॥ न ते शयानस्य निरुद्यमस्य ब्रह्मन्नु हार्थो यत एव भोगः ॥
अभोगिनोऽयं तव विप्रं देहः पीवा यतस्तद्वद नः क्षमं चेत् ॥ १७ ॥ कविः कल्पो निपुणदृक् चित्रप्रियकथः समः ॥
लोकस्य कुर्वतः कर्म शेषे तद्वीक्षितापि वा ॥ १८ ॥ ॥ नारद उवाच ॥ स इत्थं दैत्यपतिना परिपृष्टो महामुनिः ॥
स्मयमानस्तमभ्याह तद्वागमृतयन्त्रितः ॥ १९ ॥ ॥ ब्राह्मण उवाच ॥ वेदेदमसुरश्रेष्ठ भवान्नन्वार्यसंमतः ॥ ईहोपर-
मयोर्नृणां पदान्यध्यात्मचक्षुषा ॥ २० ॥ यस्य नारायणो देवो भगवान्हृद्गतः सदा ॥ भक्त्या केवल्याऽज्ञानं धुनोति
ध्वान्तमर्कवत् ॥ २१ ॥ अथापि ब्रूमहे प्रश्नांस्तव राजन्यथाश्रुतम् ॥ संभावनीयो हि भवानात्मनः शुद्धिमिच्छताम् ॥
॥ २२ ॥ तृष्णया भववाहिन्या योग्यैः कामैरपूरया ॥ कर्माणि कार्यमाणोऽहं नानायोनिषु योजितः ॥ २३ ॥ ॥

न च स्तौषीत्यर्थः ॥ १८ ॥ तस्य वागेवामृतं तेन यन्त्रितो वशीकृतः सन्प्राह ॥ १९ ॥ अध्यात्मचक्षुषाऽन्तर्दृष्ट्वा भवान् वेदैव । आर्याणां ज्ञानिनां संमतो ननु भवान् ।
इदमिति यदुक्तं तदेवाह—नृणामीहोपरमयोः प्रवृत्तिनिवृत्त्योः पदानि स्थानानि फलानीत्यर्थः ॥ २० ॥ वेदेत्यत्र हेतुः—यत्सेति । इदि प्रविष्टः सन्नज्ञानं
धुनोति । अर्को यथा बहिर्ध्वान्तम् ॥ २१ ॥ यथाश्रुतमित्यौद्धत्यपरिहारायोक्तम् ॥ २२ ॥ लोकः कर्मसु प्रवर्तते त्वं तु निवृत्तः सन्निकं शेषे इति यदुक्तं तत्राह—
तृष्णयेति चतुर्भिः । भवप्रवाहकारिण्या यथोचितैरपि विषयैः पूरयितुमशक्यया तृष्णया कर्मसु प्रवर्त्यमानोऽहं पूर्वं नानायोनिषु प्रवेशितः ॥ २३ ॥ ॥

१ ‘शेषे न द्वेक्षि नौषि वा’ इत्येवंरूपे । २ ‘स्वहृद्देशैः’ इति पाठः । ३ विप्र इति ब्रह्मतेजसैव विप्रत्वावगमात् । ४ तद्वीक्षितापीत्यत्र त्वं न द्वेक्षि नौषि वेति पाठः । न द्वेक्षि
गौडपाठः इति क्रम० । ५ ‘संभाषणीयः’ इति पाठः ।

तैव तृणयेमं लोकं मनुष्यदेहं यदृच्छया प्रापितः । कथंभूतं लोकम् । धर्मेण स्वर्गस्य द्वारं साधनम् । अधर्मेण तिरश्चां श्वसूकरादियोनेर्द्वारं । मिश्राभ्यां ताभ्यां पुनरप्यस्य मनुष्यत्वस्य द्वारं । सर्वतो निवृत्त्यापवर्गस्य द्वारमित्यर्थः ॥ २४ ॥ अत्रापि मनुष्यत्वेऽपि । अन्यापनुत्तये दुःखनिवृत्तये विपर्ययं दृष्ट्वा निवृत्तोऽस्मि ॥ २५ ॥ ननु प्रवृत्त्या कदाचित्खुलं स्यान्निरवृत्त्या तु किं स्यादिति चेत्तत्राह—सुखमस्य जीवस्य स्वरूपमेव । तर्हि किं न प्रकाशते तत्राह—सर्वेति । ततोतीति तनुः । सर्वक्रियानिवृत्तौ स्वत एव प्रकाशत इत्यर्थः । भोगांश्च मनःसंस्पर्शजान् मनोरथमात्रजान् शश्वतान् दृष्ट्वा स्वप्स्यामि । निरुद्यमोऽस्मीत्यर्थः । तर्हि कदाचित्कथं भुङ्क्ते तत्राह । संविशन् । प्रारब्धभोगान्भुजान् इत्यर्थः ॥ २६ ॥ एवं चेत्कोऽपि संसारं न प्राप्नुयात्तत्राह—इत्येतदात्मनः सुखात्मकं रूपं स्वार्थं स्वस्मिन्नेव सन्तं पुरुषार्थं विस्मृत्य । असत्यपि द्वैते ॥ २७ ॥ एतदेव दृष्टान्तेन स्पष्टयति—जलमिति । तदुद्भवैस्तृणशैवालादिभिः जलकाम्यया

यदृच्छया लोकमिमं प्रापितः कर्मभिर्भ्रमन् ॥ स्वर्गापवर्गयोर्द्वारं तिरश्चां पुनरस्य च ॥ २४ ॥ अत्रापि दम्पतीनां च सुखायान्यापनुत्तये ॥ कर्माणि कुर्वतां दृष्ट्वा निवृत्तोऽस्मि विपर्ययम् ॥ २५ ॥ सुखमस्यात्मनो रूपं सर्वेहोपरतिस्तनुः ॥ मनःसंस्पर्शजान्दृष्ट्वा भोगान्स्वप्स्यामि संविशन् ॥ २६ ॥ इत्येतदात्मनः स्वार्थं सन्तं विस्मृत्य वै पुमान् ॥ विचित्रामसति द्वैते घोरामाप्नोति संसृतिम् ॥ २७ ॥ जलं तदुद्भवैश्छन्नं हित्वाऽज्ञो जलकाम्यया ॥ मृगतृष्णामुपाधावेद्यथाऽन्यत्रार्थदृक्स्वतः ॥ २८ ॥ देहादिभिर्देवतत्रैरात्मनः सुखमीहतः ॥ दुःखात्ययं चानीशस्य क्रिया मोघाः कृताः कृताः ॥ २९ ॥ आध्यात्मिकादिभिर्दुःखैरविमुक्तस्य कर्हिचित् ॥ मर्त्यस्य कृच्छ्रोपनतैरर्थैः कामैः क्रियेत किम् ॥ ३० ॥ पश्यामि धनिनां क्लेशं लुब्धानामजितात्मनाम् ॥ भयादलब्धनिद्राणां सर्वतोऽभिविशङ्किनाम् ॥ ३१ ॥ राजतश्चोरतः शत्रोः स्वजनात्पशुपक्षितः ॥ अर्थिभ्यः कालतः स्वस्मान्नित्यं प्राणार्थवद्भयम् ॥ ३२ ॥ शोकमोहभयक्रोधागणैर्व्यश्रमादयः ॥ यन्मूलाः स्युर्नृणां जह्यात्स्पृहां प्राणार्थयोर्बुधः ॥ ३३ ॥ ॥ ॥

जलेच्छया । स्वत आत्मस्वरूपादन्यत्र पुरुषार्थं पश्यन् ॥ २८ ॥ एवं स्वस्य निरुद्यमत्वे कारणमुक्त्वा विपर्ययं दृष्टेति यदुक्तं तद्विवृणोति—देहादिभिरिति पञ्चभिः । ईहत इच्छतः । अनीशस्य निर्देवस्य । पुनःपुनः प्रारब्धाः क्रिया मोघा विफला एव भवन्ति ॥ २९ ॥ क्रियाणां सफलत्वेऽपि फलस्यानुपयोगमाह—आध्यात्मिकादिभिरिति । मर्त्यस्य मरिष्यतः । कृच्छ्रेण दुःखेनोपनतैः प्राप्तेः ॥ ३० ॥ कृच्छ्रं विनैव प्राप्तेऽप्यर्थं दुःखं तदवस्थमित्याह—पश्यामीति ॥ ३१ ॥ भयं प्रपञ्चयति—राजत इति । स्वस्मान्मत्त एव कथंचित्यागभोगविस्मरणादिना नाशः स्यादिति प्राणवतामर्थवतां च भयं नित्यम् ॥ ३२ ॥ अतोऽनर्थहेतुत्वात्प्राणेऽर्थं च स्पृहा न कार्येत्याह—शोकेति ॥ ३३ ॥ ॥ ॥

१ ताभ्यां धर्माधर्माभ्याम् । २ विपर्ययं सुखार्थं कृतेभ्यः कर्मभ्यो दुःखप्राप्तिरूपम् । ३ असति देहादौ । यद्वा असति असारकालिके इति चक्र० । ४ दाम्पत्यभावापन्नानाम् । ५ सर्वो ईहाः कर्माणि तदेतुस्तृष्णा च तासामुपरतिः । ६ प्राणेषु अर्थेषु चासक्तिमतां भयम् । प्राणोऽत्र शरीरबलं संभोगादिप्रयोजकं हेतुम् इति चक्र० । नवेवमनर्थाननुभवन्तोऽपि न केचिद्विरज्यन्ते, नच यथालाभेन तुष्यन्ति, त्वं तु कथं वैराग्यादिकं प्राप्नोऽसि तत्राह—मधुकारेति । मधुमक्षिकाऽज्जगरी । ययोः शिक्षया वृत्तपर्यालोचनया ॥ ३४ ॥ मधुकाराच्छिक्षितमाह—विराग इति । वित्तपतिं हत्वाऽन्यो वित्तं हरेदित्येवम् ॥ ३५ ॥ अजगराच्छिक्षितमाह—अनीह इति । सत्त्ववान् धैर्यवान् ॥ ३६ ॥ पीनत्वे हेतुं वदन् यदृच्छया प्राप्तात्परितोषं प्रपञ्चयति—कचिदल्पमिति षड्विः ॥ ३७ ॥ ३८ ॥ चीरं जीर्णवस्त्र-लण्डम् । वसे परिदधे । दिष्टभुक् प्रारब्धकर्मफलभोगी ॥ ३९ ॥ प्रासादमध्ये पर्यङ्के । तत्रापि कशिपौ तूलिकायाम् ॥ ४० ॥ चरे विचरामि । कचिद्ब्रह्मवद्विगम्बरो मधुकारमहासर्पौ लोकेऽस्मिन्नो गुरुत्तमौ ॥ वैराग्यं परितोषं च प्राप्ता यच्छिक्षया वयम् ॥ ३४ ॥ विरागः सर्वकामेभ्यः शिक्षितो मे मधुव्रतात् ॥ कृच्छ्राप्तं मधुवद्वित्तं हत्वाप्यन्यो हरेत्पतिम् ॥ ३५ ॥ अनीहः परितुष्टात्मा यदृच्छोपनतादहम् ॥ नो चेच्छये बह्वहानि महाहिरिव सत्त्ववान् ॥ ३६ ॥ कचिदल्पं कचिद्दूरं भुञ्जेऽन्नं स्वाद्वस्वादु वा ॥ कचिद्दूरिगुणोपेतं गुणहीनमुत कचित् ॥ ३७ ॥ श्रद्धयोपाहतं कापि कदाचिन्मानवर्जितम् ॥ भुञ्जे भुक्त्वाथ कस्मिंश्चिदिवा नक्तं यदृच्छया ॥ ३८ ॥ क्षौमं दुकूलमजिनं चीरं बल्कलमेव वा ॥ वसेऽन्यदपि संप्राप्तं दिष्टभुक् तुष्टधीरहम् ॥ ३९ ॥ कचिच्छये धरोपस्थे तृणपर्णाश्मभस्मसु ॥ कचित्प्रासादपर्यङ्के कशिपौ वा परेच्छया ॥ ४० ॥ कचित्स्नातोऽनुलिप्ताङ्गः सुवासाः स्रग्व्यलंकृतः ॥ रथेभाश्चैश्वरे कापि दिग्वासा ग्रहवद्विभो ॥ ४१ ॥ नाहं निन्दे न च स्तौमि स्वभावविषमं जनम् ॥ एतेषां श्रेय आशासे उतैकैकस्य महात्मनि ॥ ४२ ॥ विकल्पं जुहुयाच्चित्तौ तां मनस्यर्थविभ्रमे ॥ मनो वैकारिके हत्वा तं मायायां जुहोत्यनु ॥ ४३ ॥ आत्मानुभूतौ तां मायां जुहुयात्सत्यदृष्ट्यानिः ॥ ततो निरीहो विरमेत्स्वानुभूत्यात्मनि स्थितः ॥ ४४ ॥ स्वात्मवृत्तं मयेत्थं ते सुगुप्तमपि वर्णितम् ॥ व्यपेतं लोकशास्त्राभ्यां भवान्हि भगवत्परः ॥ ४५ ॥ ॥ नारद उवाच ॥ धर्मं पारमहंस्यं वै मुनेः श्रुत्वाऽसुरेश्वरः ॥ पूजयित्वा ततः प्रीत आमन्त्र्य प्रययौ गृहम् ॥ ४६ ॥ ॥ इति श्रीमद्भागवते महापुराणे सप्तमस्कन्धे युधिष्ठिरनारदसंवादे यतिधर्मे त्रयोदशोऽध्यायः ॥ १३ ॥

विचरामि ॥ ४१ ॥ नच मानापमानकर्तृषु मम वैषम्यमित्याह—नाहमिति । नाहं निन्दाभि नच स्तौमि । महात्मनि विष्णौ ॥ ४२ ॥ एवंभूतत्वेन स्थितानुपायमाह—विकल्पमिति द्वाभ्याम् । चित्तौ भेदग्राहकमनोवृत्तौ । अर्थरूपो विभ्रमो यस्मिन्मनसि तन्मनो वैकारिकेऽहंकारे । तमहंकारमन्वन्तरं महत्तत्त्वद्वारेणेत्यर्थः ॥ ४३ ॥ सत्यमेव पश्यतीति तथा ॥ ४४ ॥ मन्ददृष्ट्या लोकशास्त्राभ्यां व्यपेतं नतु तत्त्वदृष्ट्या । यतो भवान्भगवत्परः ॥ ४५ ॥ ॥ ४६ ॥ ॥ इति श्रीमद्भागवते महापुराणे सप्तमस्कन्धे भावार्थदीपिकायां टीकायां त्रयोदशोऽध्यायः ॥ १३ ॥ ॥ ॥

१ नो चेदनुपनते अत्रादौ शये स्वमिमीति सिद्धां० । २ 'साध्वसाधु वा' इति पाठः । ३ यदृच्छया कापि श्रद्धयोपाहतं भुक्त्वा कदाचिन्मानवर्जितं भुञ्जे । अथ कस्मिंश्चिदेव दिवा नक्तं वा भुञ्जे अथवा यदृच्छया कस्मिंश्चिदिवा भुक्त्वा नक्तं भुञ्जे, नक्तं भुक्त्वा वा दिवा वा भुञ्जे इत्यप्यन्वयः । ४ ऐकान्त्यं मोक्षम् । ५ जुहोति जुहुयात् । ६ 'भगवत्परम्', 'भगवत्प्रियम्' इति पाठौ ।

चतुर्दशे गृहस्थस्य परमो धर्म ईर्यते ॥ देशकालादिभेदेन पुनः श्रेयोविशेषकृत् ॥ १ ॥ गृहस्थमुलङ्घ्य मोक्षं प्रत्यन्तरङ्गत्वेन प्रथमं वनस्थयति धर्मेष्वभिहितेषु, तर्हि गृहस्थस्य मोक्षो न स्यादिति शङ्कितचित्तः पृच्छति—गृहस्थ इति ॥ १ ॥ तस्य मोक्षधर्मानाह—गृहस्थित्यादि यावदध्यायसमाप्ति । साक्षाद्वासुदेवार्पणं यथा भवत्येवं कुर्वन्नुपासीत ॥ २ ॥ ३ ॥ स्वयमेव सुच्यमानेषु वियुज्यमानेषु । यथा स्वप्नादुत्थितः पुमान् स्वप्नदृष्टेषु पुत्रादिषु सङ्गं विमुञ्चति तद्वत् ॥ ४ ॥ नन्वेवंभूतस्य दुर्जनैरभिभूयमानस्य कुतो गृहोचिताः क्रियाः स्युस्तत्राह—यावदर्थमिति । अन्तस्त्वनासक्तो बहिस्त्वासक्त इव नृलोके जनमध्ये नरतां मनुष्यतां न्यसेत् । पुरुषकारमाविष्कुर्यादित्यर्थः ॥ ५ ॥ आग्रहं तु कापि न कुर्यादित्याह—ज्ञातय इति ॥ ६ ॥ नन्वेवं सर्वानुमोदने वित्तक्षयप्रसङ्गात्कुतो जीवनं कुतो वा कर्मकरणं तत्राह—दिव्यं वृश्चादिभिर्जातं धान्यादि । भौमं निधानादि । आन्तरिक्षमकस्मादेव प्राप्तम् । एवं स्वत एवाच्युतनिर्मितैर्देवलङ्घं यत्

॥ युधिष्ठिर उवाच ॥ गृहस्थ एतां पदवीं विधिना येन चाञ्जसा ॥ याति देवऋषे ब्रूहि मादृशो गृहमूढधीः ॥ १ ॥

॥ नारद उवाच ॥ गृहेष्ववस्थितो राजन् क्रियाः कुर्वन् गृहोचिताः ॥ वासुदेवार्पणं साक्षादुपासीत महामुनीन् ॥ २ ॥

शृण्वन्भगवतोऽभीक्ष्णमवतारकथामृतम् ॥ श्रद्धधानोयथाकालमुपशान्तजनावृतः ॥ ३ ॥ सत्सङ्गाच्छनकैः सङ्गमात्म-

जायात्मजादिषु ॥ विमुच्येन्मुच्यमानेषु स्वयं स्वप्नवदुत्थितः ॥ ४ ॥ यावदर्थमुपासीनो देहे गेहे च पण्डितः ॥ विरक्तो रक्त-

वत्तत्र नृलोके नरतां न्यसेत् ॥ ५ ॥ ज्ञातयः पितरौ पुत्रा भ्रातरः सुहृदोऽपरे ॥ यद्वदन्ति यदिच्छन्ति चानुमोदेत निर्ममः

॥ ६ ॥ दिव्यं भौमं चान्तरिक्षं वित्तमच्युतनिर्मितम् ॥ तत्सर्वमुपभुञ्जान एतत्कुर्यात्स्वतो बुधः ॥ ७ ॥ यावद्विद्येत जठरं ताव-

त्स्वत्वं हि देहिनाम् ॥ अधिकं योऽभिमन्येत स स्तेनो दण्डमर्हति ॥ ८ ॥ मृगोऽष्ट्वरमर्काखुसरीसृपखगमक्षिकाः ॥ आ-

त्मनः पुत्रवत्पश्येत्तैरेषामन्तरं कियत् ॥ ९ ॥ त्रिवर्गं नातिकृच्छ्रेण भजेत गृहमध्यपि ॥ यथादेशं यथाकालं यावद्देवो-

पपादितम् ॥ १० ॥ आश्वाद्यान्तेवसायिभ्यः कामान्संविभजेद्यथा ॥ अप्येकामात्मनो दारां नृणां स्वत्वग्रहो यतः ॥ ११ ॥

एतत्पूर्वोक्तं कर्मादि ॥ ७ ॥ दैवाद्भूरिलाभे जातेऽपि तत्राभिमानो न कार्य इत्याह—यावदिति । त्रियेत पूर्वेत ॥ ८ ॥ अत एव यं कमपि स्वग्रहं क्षेत्रं वा प्रविश्य भुञ्जानं न निवारयेदित्याह—मृगेति । मर्को मर्कटः । सरीसृप सर्पः । मक्षिकाश्च । तैः पुत्रैरेषां मृगादीनां कियदन्तरम् ॥ ९ ॥ अतिकृच्छ्रेणापाय न भजेत्किंतु यावद्देवप्रापितं तावदेव भजेत् ॥ १० ॥ श्वानश्च अघाश्च पतिताः अन्तेवसायिनश्चाण्डालादयस्तानभिभ्याप्य यथाह कामान्संविभजेत्स्वभोज्या-द्विभज्य दद्यात् । यद्यप्येकैवात्मनो दारा भार्या तस्यामतिथिशुश्रूषणे नियुक्तायां स्वस्य शुश्रूषा हीयेत । यस्यां च नृणां स्वत्वग्रहो ममैवेयमित्याग्रहस्तामे-कामपि संविभजेत् । अतिथिशुश्रूषणे नियुञ्जीतेत्यर्थः । नत्वन्यथा मन्तव्यम् । यथाह विभजेदित्युक्तत्वात् ॥ ११ ॥ ॥ ॥ ॥

१ स्वतः स्वं वित्तं तेनेत्यर्थः इति चक्र० । २ 'यायाद्देवऋषे' इति पाठः । ३ अत्र—'साधु पृष्टं महाराज लोकान्साध्वनुगृह्णता । एतत्तुभ्यं प्रवक्ष्यामि नैष्कर्म्यं कर्मणो यतः ॥' इति वीर० पाठे अधिकम् । ४ 'यथोचिताः' इति पाठः । ५ विमुच्येदित्यार्षम् । कचित् 'विमुञ्चेत्' इति पाठः । ६ यावदर्थं यथाप्रबोधनं उपासीनो भोग्यवस्तूनीति शेषः इति चक्र० । ७ निर्ममोऽनासक्त एवानुमोदेत । ८ यावत् यावता । ९ मर्को मर्कटः । १० दारामिति स्त्रीत्वैकत्वे अपेक्षे ।

एवं चेत्तेनेश्वरो वशीकृतः स्यादित्याह—जह्यादिति । यदर्थं यन्निमित्तम् । अन्यैरजितोऽपीश्वरस्तेन जित एव ॥ १२ ॥ ननु कथमेवं तस्यां स्वत्वाभिमानो हातुं शक्यस्तत्त्वविचारेणेत्याह—कृमिविड्भ्रससु निष्ठा पर्यवसानमन्ते यस्य । तदीया देहार्था रतिर्यस्यां सा स्वमहिम्ना नभोऽपि छादयतीति तथा ॥ १३ ॥ किंच—सिद्धैर्देवलङ्घैर्यज्ञावशिष्टार्थैः पञ्चयज्ञशेषैरन्नादिभिः । महतां निवृत्तानाम् ॥ १४ ॥ एतद्विष्टवन्नाह—देवादीन्पञ्चयज्ञदेवताः आत्मानं च । एवं पृथक् पुरुषमन्तर्यामिणमेव यजेत ॥ १५ ॥ १६ ॥ न पुनरतिनिर्वन्धो यज्ञार्थं कार्य इत्याह—नहीति । विप्रमुखे हुतैरन्नादिभिर्यथा इज्येत पूज्येत न तथाशि-मुखतो हविषा इज्येत ॥ १७ ॥ ब्राह्मणेषु च देवेषु पञ्चयज्ञदेवतासु च मर्त्यादिष्वन्येष्वपि नरेषु पश्चादिषु च । क्षेत्रज्ञमन्तर्यामिणम् । ब्राह्मणाननु मर्त्यादियजने

जह्याद्यदर्थे स्वप्राणान्हन्याद्वा पितरं गुरुम् ॥ तस्यां स्वत्वं स्त्रियां जह्याद्यस्तेन ह्यजितो जितः ॥ १२ ॥ कृमिवि-

ड्भ्रसनिष्ठान्तं क्रेदं तुच्छं कलेवरम् ॥ क तदीयरतिभार्या क्रायमात्मा नभश्छादिः ॥ १३ ॥ सिद्धैर्यज्ञावशिष्टार्थैः

कल्पयेद्भृत्तिमात्मनः ॥ शेषे स्वत्वं त्यजन्प्राज्ञः पदवीं महतामियात् ॥ १४ ॥ देवानृषीन्भूतानि पितृनात्मा-

नमन्वहम् ॥ स्ववृत्त्यागतवित्तेन यजेत पुरुषं पृथक् ॥ १५ ॥ यर्ह्यात्मनोऽधिकाराद्याः सर्वाः स्युर्यज्ञसंपदः ॥

वैतानिकेन विधिना अग्निहोत्रादिना यजेत् ॥ १६ ॥ नह्यग्निमुखतोऽयं वै भगवान्सर्वयज्ञभुक् ॥ इज्येत हविषा

राजन्यथा विप्रमुखे हुतैः ॥ १७ ॥ तस्माद्ब्राह्मणदेवेषु मर्त्यादिषु यथार्हतः ॥ तैस्तैः कामैर्भजस्वैनं क्षेत्रज्ञं ब्राह्म-

णाननु ॥ १८ ॥ कुर्यादापरपक्षीयं मासि प्रौष्ठपदे द्विजः ॥ श्राद्धं पित्रोर्यथावित्तं तद्वन्धूनां च वित्तवान् ॥ १९ ॥

अयने विषुवे कुर्याद्वितीपाते दिनक्षये ॥ चन्द्रादित्योपरागे च द्वादशीश्रवणेषु च ॥ २० ॥ तृतीयायां शुक्लपक्षे

नवम्यामथ कार्तिके ॥ चतसृष्वप्यष्टकासु हेमन्ते शिशिरे तथा ॥ २१ ॥ माघे च सितसप्तम्यां मघाराकास-

मागमे ॥ राकया चानुमत्या वा मासर्क्षाणि युतान्यपि ॥ २२ ॥ ॥ ॥ ॥ ॥ ॥

ब्राह्मणयजनानन्तरमन्येषु यजस्व । पाठान्तरे ब्राह्मणा आननं यस्य तम् ॥ १८ ॥ प्रौष्ठपदे भाद्रपदे ॥ १९ ॥ २० ॥ शुक्लपक्षे । अक्षय्यतृतीयाया मित्यर्थः । हेमन्ते शिशिरे च मार्गशीर्षादिमासचतुष्टयेऽपि याश्चतस्रोऽष्टकास्तासु ॥ २१ ॥ संपूर्णचन्द्रा पौर्णमासी राका । न्यूनचन्द्रा सैवानुमतिः । तथा मासर्क्षाणि तत्तन्मासनामप्रवृत्तिनिमित्तानि नक्षत्राणि युतानि यदा स्युस्तदा । तदुक्तं त्रिकाण्ड्याम्—'पुण्ययुक्ता पौर्णमासी पौषी मासे तु यत्र सा ॥ नाञ्जा-स पौषो माघाद्याश्चैवमेकादशापरे ॥' इति ॥ २२ ॥ ॥ ॥ ॥ ॥ ॥

१ परमहंसानामित्यर्थः । २ शेषे यज्ञाद्यनुपयुक्ते । ३ 'अर्थी समर्थो विद्वांश्च' इत्याद्युक्तोऽधिकारः । ४ वैतानिकेन श्रौतकल्पसूत्रादिरूपग्रन्थोक्तेन । ५ अयने कर्मकरसंक्रान्ति, विषुवे मेघतुले । ६ द्वादशीयुक्तेषु श्रवणेषु । 'श्रवणद्वादशीषु च' इति पाठः । 'द्वादश्यां श्रवणेषु च' इति विज्ञ० पाठस्तत्र श्रवणादिषु त्रिविधेति तदर्थः । ७ 'ब्राह्मणाननम्' इत्येवंरूपे ।

अनुराधा श्रवण उत्तराफाल्गुनी उत्तराषाढा उत्तराभाद्रपदा वा द्वादश्यां यदा स्यात् । आसुत्तरास्वेकादशी वा यदा स्यात्तदा च । जन्मर्क्षश्रोणयोगयुक् जन्म-
नक्षत्रस्य श्रवणस्य वा योगेन युक्तं दिनं यदा तदा । योगग्रहणं संबन्धवाहुल्यार्थम् ॥ २३ ॥ न केवलं श्राद्धस्यैवैते कालाः किंतु धर्ममात्रस्येत्याह—त एत
इति द्वाभ्याम् । तदेवायुषः अमोघं साफल्यमित्यर्थः ॥ २४ ॥ २५ ॥ संस्कारकाल इति । जायायाः पुंसवनादि । अपत्यस्य जातकर्मादि । आत्मनो यज्ञदी-
क्षादि । प्रेतस्य संस्था दहनादि । मृताहश्च सांवत्सरिकं यदा । अन्यस्मिन्नप्यभ्युदयार्थं कर्मणि श्रेयः कुर्यादित्यनुपपन्नः ॥ २६ ॥ यत्र यस्मिन्नेतच्चराचरमस्ति तस्य

द्वादश्यामनुराधा स्याच्छ्रवणस्तिस्त्र उत्तराः ॥ तिसृष्वेकादशी वासु जन्मर्क्षश्रोणयोगयुक् ॥ २३ ॥ त एते श्रेयसः काला
नृणां श्रेयोविवर्धनाः ॥ कुर्यात्सर्वात्मनैतेषु श्रेयोऽमोघं तदायुषः ॥ २४ ॥ एषु स्नानं जपो होमो व्रतं देवद्विजार्चनम् ॥
पितृदेवनृभूतेभ्यो यद्वत्तं तद्धनश्चरम् ॥ २५ ॥ संस्कारकालो जायाया अपत्यस्यात्मनस्तथा ॥ प्रेतसंस्था मृताहश्च कर्म-
प्यभ्युदये नृप ॥ २६ ॥ अथ देशान्प्रवक्ष्यामि धर्मादिश्रेयआवहान् ॥ स वै पुण्यतमो देशः सत्पात्रं यत्र लभ्यते ॥ २७ ॥
बिम्बं भगवतो यत्र सर्वमेतच्चराचरम् ॥ यत्र ह ब्राह्मणकुलं तपोविद्यादयान्वितम् ॥ २८ ॥ यत्र यत्र हरेरर्चा स देशः
श्रेयसां पदम् ॥ यत्र गङ्गादयो नद्यः पुराणेषु च विश्रुताः ॥ २९ ॥ सरांसि पुष्करादीनि क्षेत्राण्यर्हाश्रितान्युत ॥
कुरुक्षेत्रं गयशिरः प्रयागः पुलहाश्रमः ॥ ३० ॥ नैमिषं फल्गुनं सेतुः प्रभासोऽथ कुशस्थली ॥ वाराणसी मधुपुरी
पम्पाबिन्दुसरस्तथा ॥ ३१ ॥ नारायणाश्रमो नन्दा सीतारामाश्रमादयः ॥ सर्वे कुलाचला राजन्महेन्द्रमलयादयः
॥ ३२ ॥ एते पुण्यतमा देशा हरेरर्चाश्रिताश्च ये ॥ एतान्देशान्निषेवेत श्रेयस्कामो ह्यभीक्ष्णशः ॥ धर्मो ह्यत्रेहितः
पुंसां सहस्राधिफलोदयः ॥ ३३ ॥ पात्रं त्वत्र निरुक्तं वै कविभिः पात्रवित्तमैः ॥ हरिरेवैक उर्वीश यन्मयं वै चराचरम्
॥ ३४ ॥ देवर्ष्यहस्तु वै सत्सु तत्र ब्रह्मात्मजादिषु ॥ राजन्यदग्रपूजायां मतः पात्रतयाऽच्युतः ॥ ३५ ॥ ॥

भगवतो बिम्बं रूपं सत्पात्रं यत्र लभ्यते स वै पुण्यतमो देशः ॥ २७ ॥ २८ ॥ २९ ॥ अहैरुक्तमैराश्रितानि ॥ ३० ॥ ३१ ॥ सीताया रामस्य चाश्रम आदि-
यैषाम् । द्वयोः पृथग्रहणं वियोगकालाभिप्रायेण ॥ ३२ ॥ अर्चोश्रिताश्च स्थिरप्रतिमाश्रिताः । पूर्वं तु शालग्रामशिलाद्यर्चनदेश उक्त इत्यपौनरुक्त्यम् । अत्र
एषु देशेषु ईहितः कृतः । सहस्रगुणमधिकस्य फलस्योदयो यस्मात्स तथा ॥ ३३ ॥ अथ पात्रमाह—हरिरेव पात्रं निरुक्तं निर्णीतम् ॥ ३४ ॥ तदेवाह—देवेषु
च ऋषिषु चाहस्तु च तपोयोगादिसिद्धेषु ब्रह्मात्मजादिषु सनकादिष्वपि सत्सु तत्र त्वदीये राजसूये यद्यस्मादच्युत एव पात्रतया संमतः ॥ ३५ ॥ ॥

१ द्वादश्यां श्रवणयोगकथनं पुण्यतिशयसूचनाय । २ तदेव श्रेयआचरणमेव । ३ कर्मणि कृतं यत्किमपि अनश्वरमिति पूर्वैर्गान्धवः । ४ अनश्वरं अक्षय्यफलसाधनम् । ५ फल्गुनं
स्नानं हरपुरं कन्यातीर्थं वा । 'कन्यापुरं फल्गुनं स्यात्स्थानं हरपुरं च तत्' इत्यभिधानम् इति विज्ञ० । 'फाल्गुनम्' इति पाठः ।
संमतत्वे हेतुमाह—जीवराशिभिर्न्यासो ब्रह्माण्डकोश एव योऽङ्घ्रिपः सर्वजीवानामात्मनश्च तर्पणम् ॥ ३६ ॥ एतदेव पुरुषनामनिरुक्त्या द्रढयति—पुराणीति ।
नृतिर्यगादिरूपाणि पुराणि शरीराणि तेष्वन्तर्यामिरूपेण प्रत्यगंशेन च यतः शेतेऽतः पुरुष इति प्रसिद्धः ॥ ३७ ॥ तारतम्येन तिर्यगादिभ्यः पुरुषे यस्मादाधि-
क्येन वर्तते तस्मात्पुरुषः पात्रम् । तत्रापि यावानात्मा ज्ञानांशो यथा यथा ईयते तपआदियोगेन यत्र यत्र प्रतीयते तथा तथासौ पात्रमित्यर्थः । तथा च श्रुतिः—'पुरुषत्वे
चाविस्तरात्मा' इत्यादि ॥ ३८ ॥ तर्हि प्रतिमादौ हरेः किमिति पूजां कुर्वन्ति तत्राह—दृष्टेति द्वाभ्याम् । मिथोऽवज्ञानमसम्मानस्तस्मिन्नात्मा बुद्धिर्येषां तेषां
मावं दृष्ट्वा । क्रियायै पूजाद्यर्थम् ॥ ३९ ॥ हरिमुपासते । उपासिताप्यर्चा पुरुषद्वेषिणामर्थदा न भवति । पुरुषेषु द्वेषं हित्वाऽर्चिता सती सापि मन्दाधिकारिणां

जीवराशिभिराकीर्ण आण्डकोशाङ्घ्रिपो महान् ॥ तन्मूलत्वादच्युतेज्या सर्वजीवात्मतर्पणम् ॥ ३६ ॥ पुराण्यनेन
सृष्टानि नृतिर्यगृषिदेवताः ॥ शेते जीवेन रूपेण पुरेषु पुरुषो ह्यसौ ॥ ३७ ॥ तेष्वेषु भगवान् राजंस्तारतम्येन वर्तते ॥
तस्मात्पात्रं हि पुरुषो यावानात्मा यथेयते ॥ ३८ ॥ दृष्ट्वा तेषां मिथो नृणामवज्ञानात्मतां नृप ॥ त्रेतादिषु हरेरर्चा
क्रियायै कविभिः कृता ॥ ३९ ॥ ततोऽर्चायां हरिं केचित्संश्रद्धाय सपर्यया ॥ उपासत उपास्तापि नार्थदा पुरुषद्वि-
षाम् ॥ ४० ॥ पुरुषेष्वपि राजेन्द्र सुपात्रं ब्राह्मणं विदुः ॥ तपसा विद्यया तुष्ट्या धत्ते वेदं हरेस्तनुम् ॥ ४१ ॥ नन्वस्य
ब्राह्मणा राजन्कृष्णस्य जगदात्मनः ॥ पुनन्तः पादरजसा त्रिलोकीं दैवतं महत् ॥ ४२ ॥ ॥ इति श्रीमद्भागवते
महापुराणे सप्तमस्कन्धे सदाचारनिर्णये चतुर्दशोऽध्यायः ॥ १४ ॥ ॥ नारद उवाच ॥ कर्मनिष्ठा द्विजाः केचित्त-
पोनिष्ठा नृपापरे ॥ स्वाध्यायेऽन्ये प्रवचने ये केचिज्ज्ञानयोगयोः ॥ ११ ॥ ज्ञाननिष्ठा देयानि कव्यान्यानन्यमिच्छता ॥
दैवे च तदभावे स्यादितरेभ्यो यथार्हतः ॥ २ ॥ द्वौ दैवे पितृकार्ये त्रीनेकैकमुभयत्र वा ॥ भोजयेत्सुसमृद्धोऽपि श्राद्धे
कुर्यान्न विस्तरम् ॥ ३ ॥ देशकालोचितश्रद्धाद्रव्यपात्रार्हणानि च ॥ सम्यग्भवन्ति नैतानि विस्तरात्स्वजनार्पणात् ॥ ४ ॥

पुरुषार्थप्रदा भवत्येवेत्यर्थः ॥ ४० ॥ पुरुषेष्वेव जात्या तपआदिभिश्च पुनर्विशेषान्तरमाह—पुरुषेष्वपीति । यो धत्ते तं सुपात्रं विदुः ॥ ४१ ॥ एतदेव कैमुत्यन्यायेन द्रढयति—
नन्वस्येति ॥ ४२ ॥ ॥ इति श्रीमद्भाग० म० पु० सप्तमस्कन्धे भा० दी० टीकायां चतुर्दशोऽध्यायः ॥ १४ ॥ ॥ ततः पञ्चदशे सर्ववर्णाश्रमनिबन्धनम् ॥ सारतः संग्रहेणाय
वर्ण्यते मोक्षलक्षणम् ॥ १ ॥ सर्वेषामपि मोक्षधर्माणां सारसंग्रहार्थमध्यायप्रारम्भः । तत्र श्राद्धगतान्विशेषानाह—कर्मनिष्ठा इति । स्वाध्यायादिषु परिनिष्ठिता
इति शेषः ॥ १ ॥ कव्यानि पितृनुद्दिश्य देयानि । दैवे च हव्यान्यपि तस्मै देयानि । यथार्हत इति सर्वत्र ज्ञानादितारतम्येन ॥ २ ॥ ३ ॥ ननु विस्तरः कुतः
प्राप्तो येन निषिध्यते तत्राह—स्वजनानामर्पणात् । जामाता चेन्निमज्जते तत्पित्रादयः कथं वर्ज्या इत्येवं प्राप्ताद्विस्तरादित्यर्थः ॥ ४ ॥ ॥ ॥

मुन्यन्नमारण्यं व्रीह्यादि । हरिदैवतं हरये निवेदितं सत् ॥ ५ ॥ पुरुषात्मकमीश्वरस्वरूपम् ॥ ६ ॥ ७ ॥ दण्डस्य न्यासो हिंसायास्त्यागो य एतादृशोऽन्यो धर्मो नास्ति ॥ ८ ॥ अत एवोत्तमाधिकारिणो बाह्यानि कर्माणि त्यजन्तीत्याह—एक इति । अनीहा निष्कर्माः । ज्ञानदीपिते आत्मस्फूर्तिमत्यात्मसंयमने जुहति । मनो नियम्य तदन्तरायतया त्यजन्तीत्यर्थः । तदुक्तं सर्वज्ञसूक्तैः—‘प्रत्यक्स्फूर्तिरसत्स्फूर्तिस्तनुनिष्ठाविघातकम् ॥ सँलक्ष्य संत्यजेत्कर्म त्यजन्विघ्नहतोऽन्यथा ॥’ इति ॥ ९ ॥ सा मामेष ध्रुवं हन्यादिति । कुतः, अकरुणः । तत्कुतः, असुतृष प्राणतर्पकः । तत्किम्, अतज्ज्ञः आत्मतत्त्वानभिज्ञः । तथा च श्रुतिः—‘न तं विदाथ य इमा जजानान्यद्युष्माकमन्तरं बभूव । नीहारेण प्रावृता जल्प्या चासुतृष उक्थशासश्चरन्ति ॥’ इति ॥ १० ॥ प्रसुतमनुवर्तयति—तस्मादिति

देशे काले च संप्राप्ते मुन्यन्नं हरिदैवतम् ॥ श्रद्धया विधिवत्पात्रे न्यस्तं कामधुगक्षयम् ॥ ५ ॥ देवर्षिपितृभूतेभ्य आत्मने स्वजनाय च ॥ अन्नं संविभजन्पश्येत्सर्वं तत्पुरुषात्मकम् ॥ ६ ॥ न दद्यादामिषं श्राद्धे न चाद्याद्धर्मतत्त्ववित् ॥ मुन्यन्नैः स्यात्परा प्रीतिर्यथा न पशुहिंसया ॥ ७ ॥ नैतादृशः परो धर्मो नृणां सद्धर्ममिच्छताम् ॥ न्यासो दण्डस्य भूतेषु मनोवाक्कायजस्य यः ॥ ८ ॥ एके कर्ममयान्यज्ञानं ज्ञानिनो यज्ञवित्तमाः ॥ आत्मसंयमनेऽनीहा जुहति ज्ञानदीपिते ॥ ९ ॥ द्रव्ययज्ञैर्यक्ष्यमाणं दृष्ट्वा भूतानि बिभ्यति ॥ एष माऽकरुणो हन्यादतज्ज्ञो ह्यसुतृषध्रुवम् ॥ १० ॥ तस्मादैवोपपन्नेन मुन्यन्नेनापि धर्मवित् ॥ संतुष्टोऽहरहः कुर्यान्नित्यनैमित्तिकीः क्रियाः ॥ ११ ॥ विधर्मः परधर्मश्च आभास उपमा छलः ॥ अधर्मशाखाः पञ्चेमा धर्मज्ञोऽधर्मवत्यजेत् ॥ १२ ॥ धर्मबाधो विधर्मः स्यात्परधर्मोऽन्यचोदितः ॥ उपधर्मस्तु पाखण्डो दम्भो वा शब्दमिच्छलः ॥ १३ ॥ यस्त्विच्छया कृतः पुम्भिराभासो ह्याश्रमात्पृथक् ॥ स्वभावविहितो धर्मः कस्य नेष्टः प्रशान्तये ॥ १४ ॥ धर्मार्थमपि नेहेत यात्रार्थं वाऽधनो धनम् ॥ अनीहानीहमानस्य महाहेरिव वृत्तिदा ॥ १५ ॥ संतुष्टस्य निरीहस्य स्वात्मारामस्य यत्सुखम् ॥ कुतस्तत्कामलोभेन धावतोऽर्थेहया दिशः ॥ १६ ॥ ॥ ॥

॥ ११ ॥ अधर्मवत्साक्षान्निषिद्धवत् ॥ १२ ॥ क्रममनादस्य पञ्चापि व्याचष्टे । धर्मबाधो धर्मबुद्ध्यापि यस्मिन् क्रियमाणे स्वधर्मबाधः । अन्यस्य चोदितोऽन्यस्य परधर्मः । उपमेति व्याचष्टे—उपधर्मस्त्विति । शब्दस्य भित् भेदोऽन्यथाव्याख्यानं यस्मिन् । यथा दशावरान्भोजयेदित्युक्ते दशभ्योऽवरानिति । शब्दश्रुदिति पाठे धर्मशब्दमात्रं विभर्तीति तथा । यथा गां दद्यादित्युक्ते मरिच्यन्त्या गोर्दानम् ॥ १३ ॥ स्वधर्मानुष्ठानानन्तरं धर्मभूयस्त्वार्थमपि परधर्मो नानुष्ठेयोऽनुपयोगादित्याह—स्वभावविहित इति ॥ १४ ॥ किंच—अधनो धर्मार्थं धनं नेहेत नापेक्षेत, धनार्थं न व्याप्रियेतेति वा । दैवोपपन्नेनैव स्वधर्मसिद्धेरुक्तत्वात् । यात्रार्थमपि नेहेतेत्येतत्पञ्चयति—अनीहेति सार्धैः षड्भिः ॥ १५ ॥ १६ ॥ ॥ ॥

१ क्रियामयान्यज्ञानं हित्वा ज्ञानमयान् ‘तत्त्वैवं विदुषो यज्ञस्यात्मा यजमानः श्रद्धा पत्नी’ इत्येवमात्मकान्यज्ञाननुतिष्ठन्तीत्यर्थः इति वीर० । २ पाखण्ड्याद्यादृतः । ३ उपमा धर्मलोपमा न तु धर्म इत्यर्थः । ४ अत्र बहुव्रीहिं त्यक्त्वा अवरा नवाष्टौ वेति ।

उपानहौ पादयोर्यस्य स उपानत्यात्तस्य ॥ १७ ॥ गृहपालः श्वा तद्वदाचरति ॥ १८ ॥ १९ ॥ क्षुधा तृषा च जनः कामस्यान्तं याति, अन्नोदकातिरिक्तकामान्तराभावात् । क्रोधस्य वाऽन्तं याति । एतस्य क्रोधस्य यत्फलं हिंसा तस्योदयान्निपत्तेः । दिशो जित्वाऽपि भुवो मुक्त्वाऽपि लोभस्य नैवान्तं यातीत्यर्थः ॥ २० ॥ २१ ॥ इदानीं कामादिजयोपायानाह—असंकल्पादिति चतुर्भिः । जयेदिति यथापेक्षमन्वेति । अर्थेऽनर्थदर्शनेन । तत्त्वावमर्शनादद्वैतानुसंधानेन ॥ २२ ॥ आन्वीक्षिक्या आत्मानात्मविवेकेन । महतां सात्त्विकानां सेवया । योगस्यान्तरायान् लोकवार्तादीन् ॥ २३ ॥ येभ्यो भूतेभ्यो भयं जायेत तेष्वेव कृपया हिताचरणेन । दैवं देवोपसर्गनिमित्तं वृथा मनःपीडादि । तदुक्तं याज्ञवल्क्येन—‘विमना विफलारम्भः संसीदत्यनिमित्ततः’ इति । आत्मजं

सदा संतुष्टमनसः सर्वाः सुखमया दिशः ॥ शर्कराकण्टकादिभ्यो यथोपानत्पदः शिवम् ॥ १७ ॥ संतुष्टः केन वा राजन्न वर्तेतापि वारिणा ॥ औपस्थ्यजैह्वयकार्पण्याद्गृहपालायते जनः ॥ १८ ॥ असंतुष्टस्य विप्रस्य तेजो विद्या तपो यशः ॥ स्ववन्तीन्द्रियलौल्येन ज्ञानं चैवावकीर्यते ॥ १९ ॥ कामस्यान्तं च क्षुत्तृड्भ्यां क्रोधस्यैतत्फलोदयात् ॥ जनो याति न लोभस्य जित्वा भुक्त्वा दिशो भुवः ॥ २० ॥ पण्डिता बहवो राजन्बहुज्ञाः संशयच्छिदः ॥ सदसस्पतयोऽप्येके असंतोषात्पतन्त्यधः ॥ २१ ॥ असंकल्पाज्जयेत्कामं क्रोधं कामविवर्जनात् ॥ अर्थानर्थैक्षया लोभं भयं तत्त्वावमर्शनात् ॥ २२ ॥ आन्वीक्षिक्या शोकमोहौ दम्भं महद्दुपासया ॥ योगान्तरायान्मौनेन हिंसां कायाद्यनीहया ॥ २३ ॥ कृपया भूतजं दुःखं दैवं जह्यात्समाधिना ॥ आत्मजं योगवीर्येण निद्रां सत्त्वनिषेवया ॥ २४ ॥ रजस्तमश्च सत्त्वेन सत्त्वं चोपशमेन च ॥ एतत्सर्वं गुरौ भक्त्या पुरुषो ह्यञ्जसा जयेत् ॥ २५ ॥ यस्य साक्षाद्भगवति ज्ञानदीपप्रदे गुरौ ॥ मर्त्यासद्धीः श्रुतं तस्य सर्वं कुञ्जरशौचवत् ॥ २६ ॥ एष वै भगवान्साक्षात्प्रधानपुरुषेश्वरः ॥ योगेश्वरैर्विमृग्याङ्घ्रिलोको वै मन्यते नरम् ॥ २७ ॥ ॥ ॥

देहजम् । योगवीर्येण प्राणायामादिबलेन । सत्त्वनिषेवया सात्त्विकाहारादिना ॥ २४ ॥ २५ ॥ ननु कथं गुरौ भक्त्या सर्वस्य जयः स्यात्तस्यापि मनुष्यत्वेन तदवस्थत्वात्प्राह—यथेति । मर्त्यासद्धीर्मनुष्य इति दुर्बुद्धिः । तस्य शास्त्रश्रवणं कुञ्जरानवबोधम् ॥ २६ ॥ ननु गुरोरपि पुत्रादयस्तं नरमेव मन्यन्तेऽत आह—एष गुरुः साक्षाद्भगवानेव भवेत् । लोकस्य नरोऽसाविति बुद्धिर्भ्रान्तिरित्यर्थः । यद्वा नहि तत्पुत्रादेर्मनुष्यबुद्ध्या प्रतीयमानोऽपि गुरुर्भगवान्न भवेत् । यथैष श्रीकृष्ण इत्यर्थः ॥ २७ ॥ ॥ ॥

१ तत्त्वावमर्शनात् प्रारब्धफलस्यावश्यभोग्यत्वेन कः कस्य दुःखदेतुरित्यादितत्त्वविचारान् । २ केन वा न वर्तेत अपि तु वारिणापि वर्तेतेत्यर्थ इति चक्रवर्ती । केन वा केनाऽपि दैवलोभेन संतुष्टः पुरुषो वारिणाऽपि न वर्तेतेत्यन्वयः । वारिणाभार्यमपि यत्रो न विधेय इत्यर्थः इति विज्ञ० । ३ असंकल्पात् वीर्यरणादिना कामोत्पत्तावपि नैव भोक्तव्येति संकल्पसदृशान्निषयात् इति चक्र० । ४ ‘महद्दुपाश्रयात्’ इति पाठः । ५ ‘कामाद्यनीहया’ इति विज्ञ० पाठः । ६ ‘लोकोऽयं मन्यते’ इत्यपि कचित्पाठः ।

एवं सर्वरूपायैः कामादिवेगं जित्वा नियतेन्द्रियो भूत्वा ध्यानपरो भवेत् । अन्यथा तं प्रति सर्वशास्त्रवैफल्यं स्यादित्याह—षड्गुणेति । सर्वापि नियमचोदना दृष्टपूर्तादिविधयः षडिन्द्रियवर्गस्य यः संयमस्तस्मिन्नेवैकस्मिन्नन्तो यासाम् । तदेकपरा इत्यर्थः । नच तावतापि चरितार्था इत्याह—तदन्ताः सत्योऽपि यदि योगान्धारणाध्यानसमाधीनो आवहेयुर्न साधयेयुस्तर्हि केवलं श्रमावहा एवेत्यर्थः ॥ २८ ॥ एतेदेव दृष्टान्तेनाह—यथा वार्तादयः कृष्यादयोऽर्थास्त-
त्कलानि च योगस्यार्थं मोक्षं न साधयन्ति प्रत्युतानर्थाय संसारयैव । असतो बहिर्मुखस्येष्टापूर्ताद्यपि तथा ॥ २९ ॥ एवं योगं युञ्जतोऽपि यस्य कुटुम्बा-
दिसङ्गेन चित्तं विक्षिप्येत तस्य कृत्यमाह—यश्चित्तस्य विजये यत्त उच्युक्तः स भिक्षुः स्यात् संन्यसेत् । तथा च स्मृतिः—‘द्वन्द्वाहतस्य गार्हस्थ्यं ध्यानभङ्गादि
कारणम् ॥ लक्षयित्वा गृही स्पष्टं संन्यसेदविचारयन् ॥’ इति । भिक्षया प्राप्तं मितमशनं यस्य सः ॥ ३० ॥ ऋजु सममङ्गं यस्य सः सुखं यथा भवत्येवमासीत् ।

षड्गुणसंयमैकान्ताः सर्वा नियमचोदनाः ॥ तदन्ता यदि नो योगानावहेयुः श्रमावहाः ॥ २८ ॥ यथा वार्तादयो ह्यर्था
योगस्यार्थं न विभ्रति ॥ अनर्थाय भवेयुस्ते पूर्तमिष्टं तथाऽसतः ॥ २९ ॥ यश्चित्तविजये यत्तः स्यान्निःसङ्गोऽपरिग्रहः ॥
एको विविक्तशरणो भिक्षुर्भिक्षामिताशनः ॥ ३० ॥ देशे शुचौ समे राजन्संस्थाप्यासनमात्मनः ॥ स्थिरं समं सुखं
तस्मिन्नासीत्ज्वङ्ग ओमिति ॥ ३१ ॥ प्राणापानौ संनिरुध्यात्पूरकुम्भकरेचकैः ॥ यावन्मनस्त्यजेत्कामान्स्वनासाग्रनि-
रीक्षणैः ॥ ३२ ॥ यतो यतो निःसरति मनः कामहतं भ्रमत् ॥ ततस्तत् उपाहृत्य हृदि रुध्याच्छनैर्बुधः ॥ ३३ ॥ एवम-
भ्यसतश्चित्तं कालेनाल्पीयसा यतेः ॥ अनिशं तस्य निर्वाणं यात्यनिन्धनवह्निवत् ॥ ३४ ॥ कामादिभिरनाविद्धं प्रशान्ता-
खिलवृत्ति यत् ॥ चित्तं ब्रह्मसुखस्पृष्टं नैवोत्तिष्ठेत कर्हिचित् ॥ ३५ ॥ यः प्रव्रज्य गृहात्पूर्वं त्रिवर्गावपनात्पुनः ॥ यदि सेवेत
तान्भिक्षुः स वै वान्ताश्यपत्रपः ॥ ३६ ॥ यैः स्वदेहः स्मृतो नात्मा मर्त्यो विट्कृमिभस्मसात् ॥ त एनमात्मसात्कृत्वा श्लाघ-
यन्ति ह्यसत्तमाः ॥ ३७ ॥ गृहस्थस्य क्रियात्यागो व्रतत्यागो बटोरपि ॥ तपस्विनो ग्रामसेवा भिक्षोरिन्द्रियलौल्यता ॥ ३८ ॥

जोमित्युच्चारयन्निति शेषः ॥ ३१ ॥ ३२ ॥ ३३ ॥ एवमनिशमभ्यसतस्तस्य यतेश्चित्तं निर्वाणं शान्तिं याति ॥ ३४ ॥ नच पुनर्विक्षिप्येतेत्याह—कामादि-
भिरभुक्षितं यच्चित्तं तन्नोत्तिष्ठेत् । यतः—प्रशान्ता अखिला वृत्तयो यस्य । कुतः । ब्रह्मसुखेन स्पृष्टम् ॥ ३५ ॥ यस्तु प्रव्रज्यां कृत्वापि भोगमपि भोगमभिलिप्सुः
सात्तं निन्दति—य इति । त्रयाणां धर्मादीनां वर्ग आ समन्तादुप्यते यस्मिन्तस्माद्गृहात् तान्धर्मादीन् । वान्ताशी छर्दितभोजी निर्लेजश्च ॥ ३६ ॥ न चेद-
मचटितं दृष्ट्वादित्याह—यैः पूर्वं स्वदेहोऽनात्मादिरूपः स्मृतश्चित्तितस्त एव पुनरेनमात्मेति मत्वा श्लाघयन्ति स्तावयन्ति हि ॥ ३७ ॥ यतिमुपलक्षणीकृ-
त्यानानपि स्वधर्मत्यागिनो निन्दति—गृहस्थस्येति द्वाभ्याम् ॥ ३८ ॥

१ विविक्तशरणो निर्जेनदेशेऽवस्थितः । २ प्राणेनापानाभिभवः पूरकः, अपानेन प्राणाभिभवो रेचकः, उभयोः समानः कुम्भकः इति वीर० । ३ निरीक्ष्यत इति निरीक्षणः कर्तारं ल्युः ।
॥ ३९ ॥ नन्वात्मतत्त्वज्ञस्य भिक्षोरिन्द्रियलौल्येऽपि को दोषस्तत्राह—आत्मानं परं ब्रह्म चेज्जानीयात् । ज्ञानेन धृता निरस्ता आश्रया वासना यस्य, तस्य
ज्ञानिनो लौल्यमेव न संभवतीत्यर्थः । तथा च श्रुतिः—‘आत्मानं चेद्विजानीयादयमस्मीति पुरुषः ॥ किमिच्छन्कस्य कामाय शरीरमनुसंजरेत्’ इति ॥ ४० ॥
ब्रह्म तु लौल्येन नरकपातापचरप्रमत्तेन सदा तत्त्वज्ञाने यतितव्यमितीममर्थं ‘आत्मानं रथिनं विद्धि शरीरं रथमेव च’ इत्यादिश्रुत्युक्तयोरुपकट्टारेणाह—
आहुरिति षड्भिः । इन्द्रियेशं मनोऽभीष्टं रस्मीनाहुः—मात्राः शब्दादीन्वर्तमानि गन्तव्यदेशानाहुः । सत्त्वं चित्तं बृहद्देहव्यापि बन्धुरं बन्धनम् । चित्तं विना
शनिबद्धमिव शरीरं भवति । ईशसृष्टमिति, बन्धनकर्ता त्वीश एवेत्यर्थः ॥ ४१ ॥ प्राणादयः पञ्च ‘नागः कूर्मश्च कृकलो देवदत्तो धनंजयः’ इत्येवं दशविधं
प्राणमक्षम् । अभिमानं साहंकारं जीवं रथिनम् । शुद्धं जीवं शरम् । परं ब्रह्म लक्ष्यम् । यथा धनुषा शरो लक्ष्ये निपात्यते तथा प्रणवेन जीवो ब्रह्मणि निपात्यत

आश्रमापसदा ह्येते खल्वाश्रमविडम्बकाः ॥ देवमायाविमूढांस्तानुपेक्षेतानुकम्पया ॥ ३९ ॥ आत्मानं चेद्विजानीयात्परं
ज्ञानधुताशयः ॥ किमिच्छन्कस्य वा हेतोर्देहं पुष्पाति लम्पटः ॥ ४० ॥ आहुः शरीरं रथमिन्द्रियाणि हयानभीष्टमन
इन्द्रियेशम् ॥ वर्तमानि मात्रा धिषणां च सूतं सत्त्वं बृहद्बन्धुरस्मीशसृष्टम् ॥ ४१ ॥ अक्षं दशप्राणमधर्मधर्मौ चक्रेऽभि-
मानं रथिनं च जीवम् ॥ धनुर्हि तस्य प्रणवं पठन्ति शरं तु जीवं परमेव लक्ष्यम् ॥ ४२ ॥ रागो द्वेषश्च लोभश्च शोक-
मोहौ भयं मदः ॥ मानोऽवमानोऽसूया च माया हिंसा च मत्सरः ॥ ४३ ॥ रजः प्रमादः क्षुब्धिद्रा शत्रवस्त्वेवमादयः ॥
रजस्तमःप्रकृतयः सत्त्वप्रकृतयः क्वचित् ॥ ४४ ॥ यावन्नृकायरथमात्मवशोपकल्पं धत्ते गरिष्ठचरणार्चनया निशातम् ॥
ज्ञानासिमच्युतबलो दधदस्तशत्रुः स्वाराज्यतुष्ट उपशान्त इदं विजह्यात् ॥ ४५ ॥ नो चेत्प्रमत्तमसदिन्द्रियवाजिसूता
नीत्वोत्पथं विषयदस्युषु निक्षिपन्ति ॥ ते दस्यवः सहयसूतममुं तमोन्धे संसारकूप उरुमृत्युभये क्षिपन्ति ॥ ४६ ॥
प्रवृत्तं च निवृत्तं च द्विविधं कर्म वैदिकम् ॥ आवर्तेत प्रवृत्तेन निवृत्तेनाश्रुतेऽमृतम् ॥ ४७ ॥

इत्यर्थः ॥ ४२ ॥ रागादयो जेतव्याः शत्रवः ॥ ४३ ॥ तत्र रजोऽभिनिवेशः । क्वचिदारूढसमाधेः सत्त्वप्रकृतयोऽपि परोपकारादिप्रवृत्तयः शत्रवः ॥ ४४ ॥
नृकायरूपं रथमात्मवशः उपकल्प इन्द्रियादिपरिकरो यस्मिन्तथाभूतं यावद्धत्ते तावदेव गरिष्ठानां गुरुणां चरणसेवया निशितं ज्ञानखड्गं विभ्रदच्युताश्रयः
सन्निरस्तशत्रुरुपशान्तः स्वानन्देन तुष्टो भूत्वेदं रथादिकमुपेक्षेत्यर्थः ॥ ४५ ॥ अच्युताश्रयाभावे बाधकमाह—नो चेदिति । असन्तो बहिर्मुखा ये इन्द्रिय-
वाजिनः सूतश्च ते उत्पथं प्रवृत्तिमार्गं नीत्वा विषयाख्येषु दस्युषु निक्षिपन्ति । इयः सूतेन च सह वर्तमानम् । तमोन्धे तमसा व्याप्ते । उरु मृत्युभयं यस्मिन्
॥ ४६ ॥ ननु वेदविहितेष्टापूर्तादिकारिणः पुंसः कथमेवमनर्थप्राप्तिः स्यादित्याशङ्क्य वेदोक्तकर्मणां द्वैविध्यं दशैयन्फलभेदमाह—प्रवृत्तं चेति दशभिः ॥ ४७ ॥

हिंसं ज्येनादिकर्म । अशान्तिदमत्यासक्तियुक्तम् । आदिशब्दार्थविवरणं दर्शयति । पशुः पशुयागः । सुतः सोमयागः ॥ ४८ ॥ हुतं वैश्वदेवम् । प्रहुतं बलिहरणम् । एतत्सर्वमिष्टमुच्यते—एतदेव यदि काम्यमशान्तिदं च तर्हि प्रवृत्ताख्यमपीत्यर्थः । आजीव्यं प्रपादि ॥ ४९ ॥ प्रवृत्तेन कर्मणा आरोहावरोहाभ्यामावृत्तिप्रकारमाह—द्रव्यस्य चरुपुरोडाशादेः सूक्ष्मो विपाकः । परिणामो देहान्तरारम्भको येन संपरिष्वक्तो गच्छति य एव श्रुतो अप्सवदेनोक्तः । इति तु पञ्चम्यामाहुतावापः पुरुषवचसो भवन्ति इति । पाठान्तरे द्रव्यशब्देन तेजोमात्राशब्दोक्तानीन्द्रियाणि । ऊष्मविपाकशब्देन हृदयाग्रप्रद्योतः । तथा च श्रुतिः—‘स इमास्तेजोमात्राः समभ्याददानो हृदयमेवान्वक्रामत्’ इति, तथा—‘तस्य हैतस्य हृदयाग्रं प्रद्योतते तेनैष आत्मा निष्क्रामति’ इति । धूमादिशब्देस्तत्तदभिमानिन्यो देवताः तत्रापक्षयः कृष्णपक्षः । सोमः सोमलोकः । तत्र भुक्तभोगस्यावरोहणप्रकारमाह—दर्श इत्यादि । विपरीतलक्षणया विशिष्टभोगक्षयशोकाग्निना देहलयेनादर्शनमुच्यते । एतदुक्तं भवति—भूतसूक्ष्मयुक्तो धूमाद्यातिवाहिकदेवताभिः सोमलोकं प्रापितस्तद्भोगावसाने विलीनदेहो वृष्टिद्वारेणौषधिवीरुधादिसाम्यापत्तिक्रमेण जायते । एवं पुनर्भवहेतुः—पितृयानं प्रवृत्तकर्ममार्ग इति ॥ ५० ॥ क्ष्मेश हे भूपते । पुनर्भवमेवाह—एकैकश्येन प्रत्येकं क्रमेण

हिंसं द्रव्यमयं काम्यमग्निहोत्राद्यशान्तिदम् ॥ दर्शश्च पूर्णमासश्च चातुर्मास्यं पशुः सुतः ॥ ४८ ॥ एतदिष्टं प्रवृत्ताख्यं हुतं प्रहुतमेव च ॥ पूर्णं सुरालयारामकूपाजीव्यादिलक्षणम् ॥ ४९ ॥ द्रव्यसूक्ष्मविपाकश्च धूमो रात्रिरपक्षयः ॥ अयनं दक्षिणं सोमो दर्श ओषधिवीरुधः ॥ ५० ॥ अन्नं रेत इति क्ष्मेश पितृयानं पुनर्भवः ॥ एकैकश्येनानुपूर्वं भूत्वा भूत्वेह जायते ॥ ५१ ॥ निषेकादिश्मशानान्तैः संस्कारैः संस्कृतो द्विजः ॥ इन्द्रियेषु क्रियायज्ञानज्ञानदीपेषु जुह्वति ॥ ५२ ॥ इन्द्रियाणि मनस्पूमौ वाचि वैकारिकं मनः ॥ वाचं वर्णसमाम्नाये तमोङ्कारे स्वरे न्यसेत् ॥ ओङ्कारं बिन्दौ नादे तं तं तु प्राणे महत्यमुम् ॥ ५३ ॥ अग्निः सूर्यो दिवा प्राहः शुक्रो राकोत्तरं स्वराट् ॥ विश्वश्च तैजसः प्राज्ञस्तुर्य आत्मा समन्वयात् ॥ ५४ ॥

भूत्वा तत्तत्सान्निध्यं प्राप्येह भूमौ जायते ॥ ५१ ॥ तत्राधिकारिणमाह—निषेकादीति । अन्यस्तिवष्टादिकार्येष्वेवं जन्म न लभत इत्यर्थः । निवृत्तकर्मनिष्ठस्योपासनादिविशेषमुपदिशन्नर्चिदादिमार्गेण ब्रह्मलोकप्राप्तिसमाह—इन्द्रियेष्वित्यादिना । यद्वा द्रव्ययज्ञेषु हिंसाया दुर्निवारत्वादिति मुख्यं निवृत्तं कर्मैव दर्शयन्नाह । ज्ञानेन दीप्यन्त इति तथा तेषु । इन्द्रियव्यापाराणामिष्टापूर्तादीनामिन्द्रियतावन्मात्रतां भावयन्तीत्यर्थः । एवमुत्तरत्रापि ॥ ५२ ॥ ऊर्मौ दर्शनादिसंकल्परूपे मनसि । वैकारिकं विकारयुक्तं मनो वाचि । विद्यादिलक्षणया वाचा हि मनः कर्तृत्वादिविकारं भजति । वर्णानां समाम्नाये समुदाये । तद्विशेषत्वाद्वाचः । स्वरे अकारादिस्वरत्रयात्मके । ओकारं बिन्दौ, तं च नादे । प्राणे सूत्रात्मनि । महति ब्रह्मणि ॥ ५३ ॥ अग्निरिति । तत्तदभिमानिन्यो देवतास्ताः । प्राप्नोतीति पूर्ववत् । दिवाऽहः । प्राहस्तस्यैवान्तः । राका शुक्रपक्षस्यान्तः । यद्वा प्राहो राका इति च पुराणमतम् । उत्तरं त्वयनम् । स्वराट् ब्रह्मा । एवं ब्रह्मलोकं गतस्य भोगावसाने मोक्षप्रकारमाह—विश्व इति । विश्वः स्थूलोपाधिः स स्थूलं सूक्ष्मे विलाप्य सूक्ष्मोपाधितैजसो भवति । सूक्ष्मं कारणे विलाप्य कारणोपाधिः प्राज्ञो भवति । कारणं च सर्वसाक्षित्वेनान्वयात्साक्षिरूपे विलाप्य तुर्यो भवति । तेषां च व्यभिचारिणां साक्ष्याणां लये शुद्ध आत्मा भवति । मुच्यत इत्यर्थः ॥ ५४ ॥

१ ‘द्रव्यसूक्ष्मविपाकश्च’ इत्येवंरूपे । २ श्रुत्युक्ततेजोमात्राशब्देत्यर्थः । ३ ‘एकैकस्यानुपूर्व्याच्च’ इति पाठः । ४ ‘बिन्दुनादे तु’ इति विज्ञ० पाठः । ५ ‘दिवा वायुः शुक्रो’ इति पाठः । यथेतरो भूत्वा निवर्तते तथा न निवर्तत इत्यर्थः ॥ ५५ ॥ वेदेन निर्मिते ‘ते धूममभिसंभवन्ति’ इत्यादिना, ‘ते अर्चिरभिसंभवन्ति’ इत्यादिना च निश्चयेन विविच्य ज्ञापिते इत्यर्थः । जनस्योऽपि देहस्योऽपि न मुह्यति ॥ ५६ ॥ तत्र हेतुमाह—आदाविति । जनानां देहानामादौ कारणत्वेनान्ते चाऽवधित्वेन यत्सत्तथा बहिर्भोग्यमन्तर्भूतं परमवरं चोच्चनीचम् । तमोऽप्रकाशः । ज्योतिः प्रकाशः । तनु सर्वमयं ज्ञानी स्वयमेव न तस्माद्यतिरिक्तं वस्तु किञ्चिदस्ति येन मुह्येदित्यर्थः ॥ ५७ ॥ ननु तर्हि कथं पृथगर्थस्तस्यापि प्रतीयते तत्राह—आबाधितस्त्वैकविरोधेन सर्वतो बाधितोऽप्याभासः प्रतिबिम्बादिर्वस्तुतया यथा स्मृतस्तद्वेदेन्द्रियकं सर्वमर्थत्वेन विकल्पितं नतु परमार्थतः, दुर्घटत्वात् ॥ ५८ ॥ तदेवाह—क्षित्यादीनां पञ्चभूतानां छाया ऐक्यबुद्ध्यालम्बनरूपं देहादिसङ्घातारम्भपरिणामानां मध्ये कतमाप्यन्यतमापि न भवति । न तावत्तेषां सङ्घातो वृक्षाणामिव वनम् । एकदेशाकर्षणे सर्वाकर्षणानुपपत्तेः । नबोक्स्मिन्वृक्ष आकृष्टे सर्वं वनमाकृष्यते । नच विकार आरब्धोऽवयवी । अपिशब्दान्न परिणामोऽपि । कुतः । स किं स्वावयवभ्यः परिणतेभ्यो वा पृथक् तदन्वितो वा ।

देवयानमिदं प्राहुर्भूत्वा भूत्वाऽनुपूर्वशः ॥ आत्मयाज्युपशान्तात्मा ह्यात्मस्थो न निवर्तते ॥ ५५ ॥ य एते पितृदेवानामयने वेदनिर्मिते ॥ शास्त्रेण चक्षुषा वेद जनस्योऽपि न मुह्यति ॥ ५६ ॥ आदावन्ते जनानां सद्बहिरन्तः परावरम् ॥ ज्ञानं ज्ञेयं वचो वाच्यं तमो ज्योतिस्त्वयं स्वयम् ॥ ५७ ॥ आबाधितोऽपि ह्याभासो यथा वस्तुतया स्मृतः ॥ दुर्घटत्वादैन्येन्द्रियकं तद्वदर्थविकल्पितम् ॥ ५८ ॥ क्षित्यादीनामिहार्थानां छाया न कतमापि हि ॥ न सङ्घातो विकारोऽपि न पृथङ्गान्वितो मृषा ॥ ५९ ॥ धातवोऽवयवित्वाच्च तन्मात्रावयवैर्विना ॥ न स्युर्ह्यसत्यवयविन्यसन्नवयवोऽन्ततः ॥ ६० ॥ स्यात्सादृश्यभ्रमस्तावद्विकल्पे सति वस्तुनः ॥ जाग्रत्स्वापौ यथा स्वप्ने तथा विधिनिषेधता ॥ ६१ ॥

न तावदत्यन्तं पृथक् । तथाऽप्रतीतेः । न चान्वितः । स किं प्रत्यवयवं सर्वोऽप्यन्वेत्यंशेन वा । आद्ये अङ्गुलिमात्रेऽपि देहबुद्धिः स्यात् । द्वितीये तस्याप्यंशाङ्गीकारे सत्यनवस्था स्यादतो मृषैवेत्यर्थः ॥ ५९ ॥ एवं देहादेर्मिथ्यात्वमुक्त्वा तद्वेतूनां क्षित्यादीनामपि मिथ्यात्वमाह—धारयन्तीति धातवो महाभूतानि तन्मात्रैः सूक्ष्मैरवयवैर्विना न स्युः । अवयवित्वात्तेषामपि । तर्ह्यवयवः सत्य इति चेत्तत्राह—उक्तप्रकारेणावयविन्यसत्यवयवोऽप्यन्ततोऽसन्नेव स्यात् । अवयविप्रतीत्यन्यथानुपपत्तिं विना तत्सङ्गावे प्रमाणाभावादित्यर्थः । तदुक्तं पञ्चमस्कन्धे—‘एवं निरुक्तं क्षितिश्चद्वृत्तम्’ इत्यादि ॥ ६० ॥ नन्ववयविनोऽभावे आगमापायिषु बाल्यादिषु सोऽयं देवदत्त इति प्रत्यभिज्ञानं न स्यात् । तदुक्तं भट्टैः—‘आविर्भावतिरोभावधर्मकेष्वनपायि यत् ॥ तद्वामे’ इति तत्राह—स्यादिति । वस्तुतः परमात्मनो विकल्पे भेदेऽसति । यद्वा वस्तुनोऽविद्यया विकल्पे सति पूर्वपूर्वरोपसादृश्यात् एवेति भ्रमः स्यात् । स च तावदेव यावदविद्यानिवृत्तिः । ननु सर्वमिथ्यात्वे शास्त्रस्य विधिनिषेधकता कथं तत्राह—स्वप्नमध्ये जाग्रत्स्वापव्यवस्था यथेति ॥ ६१ ॥

इदानीमुक्तमेवाद्वैतं भावनात्रयोपदेशेन दृढीकरोति—भावाद्वैतमिति चतुर्भिः । वर्तयन्नालोचयन् । स्वानुभूत्या आत्मतत्त्वानुभवेन । त्रीन् जाग्रदादीन् । 'त्रयं जावसयान्नयः स्वप्नाः' इति श्रुतेः । यद्वा वस्तुभेदबुद्धिरैकः स्वप्नः । ततस्तत्तदधिकारभेदेन कर्मभेदबुद्धिर्द्वितीयः । ततो मत्कर्मसाधितमेतत्फलं ममैव भोग्यमिति तृतीयः । तान्धुनुते निवर्तयति ॥ ६२ ॥ कार्यकारणयोर्वस्त्वैक्यस्य मर्शनमालोचनं तन्तुरेव न पट इति ॥ ६३ ॥ मनोवाक्स्तनुभिः कृतानां कर्मणां समर्पणं, तैः समर्पणमिति वा । उद्देश्यफलभेदो हि क्रियाभेदे हेतुः—ईश्वरार्पणे च तदभावात्क्रियाणामद्वैतम् ॥ ६४ ॥ आत्मनः स्वस्य जायादीनां च स्वार्थश्च कामश्च तयोः देहादीनां पञ्चभूतात्मकत्वेन भोक्तुश्च परमात्मत्वेनाभेदालोचनेनार्थकामयोर्वैक्यदर्शनमित्यर्थः ॥ ६५ ॥ उक्तानाश्रमधर्मान्संक्षिप्याह—यदिति ।

भावाद्वैतं क्रियाद्वैतं द्रव्याद्वैतं तथात्मनः ॥ वर्तयन्स्वानुभूत्येह त्रीन्स्वप्नान्धुनुते मुनिः ॥ ६२ ॥ कार्यकारणवस्त्वैक्यमर्शनं पटतन्तुवत् ॥ अवस्तुत्वाद्विकल्पस्य भावाद्वैतं तदुच्यते ॥ ६३ ॥ यद्ब्रह्मणि परे साक्षात्सर्वकर्मसमर्पणम् ॥ मनोवाक्स्तनुभिः पार्थ क्रियाद्वैतं तदुच्यते ॥ ६४ ॥ आत्मजायासुतादीनामन्येषां सर्वदेहिनाम् ॥ यत्स्वार्थकामयोर्वैक्यं द्रव्याद्वैतं तदुच्यते ॥ ६५ ॥ यद्यस्य वाऽनिषिद्धं स्याद्येन यत्र यतो नृप ॥ स तेनेहेत कर्माणि नरो नान्यैरनापदि ॥ ६६ ॥ एतैरन्यैश्च वेदोक्तैर्वर्तमानः स्वकर्मभिः ॥ गृहेऽप्यस्य गतिं यायाद्राजंस्तद्भक्तिभाङ्गरः ॥ ६७ ॥ यथा हि यूयं नृपदेव दुस्त्यजादापद्रणादुत्तरतात्मनः प्रभोः ॥ यत्पादपङ्केरुहसेवया भवानहारपीन्निर्जितदिग्गजैः क्रतून् ॥ ६८ ॥ अहं पुराऽभवं कश्चिद्गन्धर्व उपवर्हणः ॥ नाम्नाऽतीते महाकल्पे गन्धर्वाणां सुसंमतः ॥ ६९ ॥ रूपपेशलमाधुर्यसौगन्ध्यप्रियदर्शनः ॥ स्त्रीणां प्रियतमो नित्यं मत्तस्तु पुरुलम्पटः ॥ ७० ॥ एकदा देवसत्रे तु गन्धर्वाप्सरसां गणाः ॥ उपहृता विश्वसृग्भिर्हरिगाथोपगायने ॥ ७१ ॥ ॥ ॥

यद्रूपम् । येनोपायेन । यतः सकाशात् ॥ ६६ ॥ प्रस्तुतमुपसंहरति—एतैरिति । अस्य श्रीकृष्णस्य गतिम् । तद्भक्तिभाक् तस्य भक्तः ॥ ६७ ॥ एतत्सर्वसाधारणमुक्तम्, भक्तस्य तु भक्तिरेव सर्वपुरुषार्थहेतुरिति पाण्डवानेव लक्ष्मीकृत्याह—यथा हीति । हे नृपदेव, नृपदेवैश्च सहायैर्दुस्त्यजादिति वा । आत्मनः श्रीकृष्णादेव प्रभोर्हेतोः । अडभाव आर्षः । उत्कर्षेणातरतेत्यर्थः । यथा यथावत् तमेव भजतेति शेषः । यद्वा यथा आपद्रणादुत्तीर्णस्त्वम् । यथा च क्रतून्हा-र्षीक्ष्या श्रीकृष्णादेव तारकात्संसारादप्युत्तरतेत्यर्थः ॥ ६८ ॥ श्रीकृष्णसेवा महतामवज्ञया अश्रयति तत्कृपया च सिध्यतीति दर्शयन्पूर्ववृत्तान्तमाह—अहमिति सार्धैः पञ्चभिः । नाम्ना उपवर्हणः ॥ ६९ ॥ पेशलं सौकुमार्यं रूपादिभिः प्रियं दर्शनं यस्य ॥ ७० ॥ ७१ ॥ ॥ ॥ ॥

१ यस्य कर्तुः । २ यत्र यस्मिन् देशे काले च । ३ दिग्गज इति तत्तद्दिग्गतानां राज्ञामुपलक्षणम् । ४ अत्र—सकाशादनिषिद्धं स्यात् स एव कर्ता तान्येव कर्माणीत्यादि योजनीयम् । तदाह्वानं विद्वान् । उन्मत्तः सन् गायत्रेव गतः ॥ ७२ ॥ ७३ ॥ ७४ ॥ त्वं तु कृतार्थ एवेति हर्षेण पुनः पूर्वश्लोकात्नेव पठति—यूयमिति । शेषं स्पष्टम् ॥ ७५ ॥ ७६ ॥ ७७ ॥ ७८ ॥ ७९ ॥ ८० ॥ सप्तमस्कन्धगृह्यार्थपदभावार्थदीपिका ॥ संसेव्यतां सदा सद्भिर्विश्रीधरनिर्मिता ॥ १ ॥ ॥ इति

अहं च गायंस्तद्विद्वांस्त्रीभिः परिवृतो गतः ॥ ज्ञात्वा विश्वसृजस्तन्मे हेलनं शेषुरोजसा ॥ याहि त्वं शूद्रतामाशु नष्टश्रीः कृतहेलनः ॥ ७२ ॥ तावद्वास्यामहं जज्ञे तत्रापि ब्रह्मवादिनाम् ॥ शुश्रूषयाऽनुषङ्गेण प्राप्तोऽहं ब्रह्मपुत्रताम् ॥ ७३ ॥ धर्मस्ते गृहमेधीयो वर्णितः पापनाशनः ॥ गृहस्थो येन पदवीमञ्जसा न्यासिनामियात् ॥ ७४ ॥ यूयं नृलोके वत भूरिभागा लोकं पुनाना मुनयोऽभियन्ति ॥ येषां गृहानावसतीति साक्षाद्ब्रह्म परं ब्रह्म मनुष्यलिङ्गम् ॥ ७५ ॥ स वा अयं ब्रह्म महद्विमृग्यं कैवल्यनिर्वाणसुखानुभूतिः ॥ प्रियः सुहृद्वः खलु मातुलेय आत्मारहणीयो विधिः कृदुरुश्च ॥ ७६ ॥ न यस्य साक्षाद्भवपद्मजादिभी रूपं धिया वस्तुतयोपवर्णितम् ॥ मौनेन भक्त्योपशमेन पूजितः प्रसीदतामेष स सात्वतां पतिः ॥ ७७ ॥ ॥ श्रीशुक उवाच ॥ इति देवर्षिणा प्रोक्तं निशम्य भरतर्षभः ॥ पूजयामास सुप्रीतः कृष्णं च प्रेमविह्वलः ॥ ७८ ॥ कृष्णपार्थावुपामन्य पूजितः प्रययौ मुनिः ॥ श्रुत्वा कृष्णं परं ब्रह्म पार्थः परमविस्मितः ॥ ७९ ॥ इति दाक्षायणीनां ते पृथग्वंशाः प्रकीर्तिताः ॥ देवासुरमनुष्याद्या लोका यत्र चराचराः ॥ ८० ॥ ॥ इति श्रीमद्भागवते महापुराणेष्टादशसाहस्र्यां वैयासिक्यां संहितायां सप्तमस्कन्धे प्रह्लादानुचरिते युधिष्ठिरनारदसंवादे सदाचारनिर्णयो नाम पञ्चदशोऽध्यायः ॥ १५ ॥ ॥ ६४ ॥ ॥ ६४ ॥ ॥ ६४ ॥

॥ समाप्तोऽयं सप्तमः स्कन्धः ॥ ७ ॥

अष्टमः स्कन्धः

श्रीरागेशाय नमः ॥ ॥ नमः श्रीपरमहंसास्वादितचरणकमलचिन्मकरन्दाय भक्तजनमानसनिवासाय श्रीरामचन्द्राय ॥ अथाष्टमे चतुर्विंशत्याध्यायैर्मनुवर्णनम् ॥ तत्सुतैर्ऋषिदेवेन्द्रैर्मूर्तिभिश्च हरेः सह ॥ १ ॥ प्रतिमन्वन्तरं चैव मन्वाद्याः षट् पृथक्पृथक् ॥ प्रवर्तयन्ति सद्धर्मान्पालयन्त्याचरन्ति च ॥ २ ॥ अतो मन्वन्तरस्योक्तं सद्धर्म इति लक्षणम् ॥ येन वै क्रियमाणेन नरो न निरयं ब्रजेत् ॥ ३ ॥ तत्र तु प्रथमे स्वायंभुवः स्वारोचिस्तथा ॥ उत्तमस्तामसश्चेति चतुर्मेनुरूपणम् ॥ ४ ॥ स्वायंभुवेऽन्तरेऽनन्तदुरन्तगुणवर्णनात् ॥ मुदितः परिपप्रच्छ सर्वमन्वन्तरस्थितिम् ॥ ५ ॥ स्वायंभुवस्येति त्रिभिः—यत्र विश्वसृजां मरीच्यादीनां मनुकन्यासु पुत्रपौत्रादिसर्गः ॥ १ ॥ महीयसो हरेः । अत्र कचिद्बहु पाठान्तरमस्ति तदुपेक्षितमस्माभिः ॥ २ ॥ यस्मिन्नतीते यत्कृतवान्, यस्मिन्ननागते यत्कर्ता करिष्यति, अद्य वा वर्तमाने यत्कुरुते तद्वदेत्यन्वयः ॥ ३ ॥ अस्मिन्कल्पे षण्मनवो व्यतीताः ॥ ४ ॥ तस्य मनोर्दुहित्रोः कपिलयज्ञमूर्तिभ्यां पुत्रतां गतः प्राप्तः ॥ ५ ॥ ६ ॥ ७ ॥ घोरं दुश्चरं तपस्तप्यमानः ॥ ८ ॥ अमो भगवते वासुदेवाय ॥ ९ ॥ राजोवाच ॥ स्वायंभुवस्येह गुरो वंशोऽयं विस्तराच्छ्रुतः ॥ यत्र विश्वसृजां सर्गो

मनूनन्यान्वदस्य नः ॥ १ ॥ यत्र यत्र हरेर्जन्म कर्माणि च महीयसः ॥ गृणन्ति कवयो ब्रह्मास्तानि नो वद शृण्वताम् ॥ २ ॥ यद्यस्मिन्नन्तरे ब्रह्मन्भगवान्विश्वभावनः ॥ कृतवान्कुरुते कर्ता ह्यतीतेऽनागतेऽद्य वा ॥ ३ ॥ ॥ ऋषिरुवाच ॥ मनवोऽस्मिन्व्यतीताः षट् कल्पे स्वायंभुवादयः ॥ आद्यस्ते कथितो यत्र देवादीनां च संभवः ॥ ४ ॥ आकूत्यां देव-हूत्यां च दुहित्रोस्तस्य वै मनोः ॥ धर्मज्ञानोपदेशार्थं भगवान्पुत्रतां गतः ॥ ५ ॥ कृतं पुरा भगवतः कपिलस्यानुवर्णितम् ॥ आख्यास्ये भगवान्यज्ञो यच्चकार कुरुद्वह ॥ ६ ॥ विरक्तः कामभोगेषु शतरूपापतिः प्रभुः ॥ विसृज्य राज्यं तपसे सभार्यो वनमाविशत् ॥ ७ ॥ सुनन्दायां वर्षशतं पदैकेन भुवं स्पृशन् ॥ तप्यमानस्तपो घोरमिदमन्वाह भारत ॥ ८ ॥ ॥ मनुरुवाच ॥ येन चेतयते विश्वं विश्वं चेतयते न यम् ॥ यो जागर्ति शयानेऽस्मिन्नायं तं वेद वेद सः ॥ ९ ॥ आत्मावाप्तमिदं विश्वं यत्किञ्चिज्जगत्यां जगत् ॥ तेन त्यक्तेन भुञ्जीथा मा गृधः कस्यस्विद्धनम् ॥ १० ॥ ॥

समाधावनुभूतमिदं वक्ष्यमाणं निद्रितोच्छ्रितवद्विस्मित इवोपदिशन्निवानुवदन्निव चाष्टभिः श्लोकैर्नवाह ॥ ८ ॥ येन चिदात्मना विश्वं चेतयते चेतनीभवति । विश्वं तु यं न चेतयते न चेतनीकरोति । स्वत एव चिद्रूपत्वात् । तत्र हेतुः—अस्मिन् शयाने स्वपति यो जागर्ति साक्षितया वर्तते । अहो चित्रं नायं जनस्तं वेद । स तु इमं वेद ॥ ९ ॥ तस्येश्वरत्वं दर्शयन् लोकस्य हितमुपदिशति—आत्मना ईश्वरेणावाप्तं सत्ताचैतन्याभ्यां संव्याप्यं विश्वं सर्वं जगत्यां लोके यत्किञ्चिज्जगद्भूतजातं अतस्तेनैवैश्वरेण यत्किञ्चित्पदं दत्तं धनं तेनैव भुञ्जीथाः भोगान्मुद्वह । यद्वा तेन हेतुना त्यक्तेनैवैश्वर्येण भुञ्जीथा न स्वार्थम् । कस्यस्वित्कस्यचिदपि धनं मा गृधो माऽभिकाङ्क्षीः । यद्वा कस्यस्वित्कस्य धनमस्ति, यतो धनकाङ्क्षा क्रियेतैत्यर्थः । तथा च श्रुतिः—‘ईशावास्त्यम्’ इति यथाश्लोकमेव ॥ १० ॥ ॥

१ ‘गुरोर्वंशः’ इति पाठः । २ अत्र—‘यत्र धर्माश्च विविधाश्चतुर्वर्ण्योभिताः शुभाः’ इत्यर्थं वीर० पाठः । ३ ‘अत्र धर्मा हि विविधाश्चतुर्वर्ण्योभिताः शुभाः । मन्वन्तरे हरेर्जन्म कर्माणि च महीयसः’ इति विज० पाठः । ४ अनुवर्णितमनुवर्णनमित्यर्थः । ‘अनुवर्णनम्’ इति पाठः । ५ कर्मकारेभ्यो वेतनमिव दत्तं इति चक्र० । ६ ईशावास्त्यश्रुतिः पथरूपेणाभाति । अत्र भेदस्तु ईशावास्त्यमित्यस्य प्रतिपदमात्मावास्त्यमिति, सर्वमित्यस्य प्रतिपदं विश्वमिति, यत्किञ्चेत्यस्य प्रतिपदं यत्किञ्चिदित्याद्युक्तम् ।

ननु यदि सर्वं व्याप्नोति तर्हि चक्षुरादिभिः किं न प्रतीयते तत्राह—यं पश्यन्तं जनश्चक्षुर्वा न पश्यति, चक्षुराद्यविषयत्वात् । नहि प्रमातारं प्रमाणं विषयीकरोतीति भावः । तथा च श्रुतिः—‘चक्षुषश्चक्षुरुत श्रोत्रस्य श्रोत्रम्’ इत्यादि । ननु तर्हि घटनाशे देवदत्तस्य तद्विषयं चाक्षुषं ज्ञानमिवैश्वरस्यापि स्वरूपभूतं तद्विषयं ज्ञानं नश्येत्तत्राह—यस्य तु पश्यतश्चक्षुर्ज्ञानं न रिष्यति न नश्यति । तत्तदाकारेणोत्पन्नाया वृत्तेरेव नाशो न स्वतःसिद्धज्ञानस्य । नहि सवितृप्रकाशः प्रकाशनाशे नश्यतीति भावः । भूतानि निलयो यस्य तं सर्वान्तर्यामिणं, तथापि सुपर्णं शोभनपतनमसङ्गमुपधावत भजध्वम् ॥ ११ ॥ तस्य स्वरूपस्य नित्यत्वमेवोपपादयन्नाह—न यस्येति । अमृत्याद्यन्तादीनि विश्वस्य यस्माद्भवन्ति विश्वं च यत् यद्रूपम् । अत एवाव्यभिचारित्वात्तद्वत् सत्यम् । महत् परिपूर्णं ब्रह्म ॥ १२ ॥ ननु विश्वं चेत्तद्रूपं तर्हि तस्य कुतो जन्माद्यभावः स्वप्रकाशत्वं वा, कथं वा जगज्जन्मादिकर्तृत्वेन विकारिणः सत्यत्वं पूर्णत्वं च तत्राह—स ईशोऽजः सत्यश्च स्वप्रकाशश्च पुराणश्च निर्विकारः । विश्वं कायो यस्य । पुरुणि हूतानि नामानि यस्य तथाविधोऽपि यतोऽस्य विश्वस्य जन्मादि स्वशक्त्या

यं न पश्यति पश्यन्तं चक्षुर्यस्य न रिष्यति ॥ तं भूतनिलयं देवं सुपर्णमुपधावत ॥ ११ ॥ न यस्याद्यन्तौ मध्यं च स्वः परो नान्तरं बहिः ॥ विश्वस्यामूनि यद्यस्माद्विश्वं च तद्वत् महत् ॥ १२ ॥ स विश्वकायः पुरुहूत ईशः सत्यः स्वयंज्योतिरजः पुराणः ॥ धत्तेऽस्य जन्माद्यजयात्मशक्त्या तां विद्ययोदस्य निरीह आस्ते ॥ १३ ॥ अथाग्रे ऋषयः कर्माणीहन्तेऽकर्महेतवे ॥ ईहमानो हि पुरुषः प्रायोऽनीहां प्रपद्यते ॥ १४ ॥ ईहते भगवानीशो न हि तत्र विषज्जते ॥ आत्मलाभेन पूर्णार्थो नावसीदन्ति येऽनु तम् ॥ १५ ॥ तमीहमानं निरहंकृतं बुधं निराशिषं पूर्णमन-न्यचोदितम् ॥ नृञ्छिक्षयन्तं निजवर्त्मसंस्थितं प्रभुं प्रपद्येऽखिलधर्मभावनम् ॥ १६ ॥ ॥ श्रीशुक उवाच ॥ इति मन्त्रोपनिषदं व्याहरन्तं समाहितम् ॥ दृष्ट्वाऽसुरा यातुधाना जग्धुमभ्यद्रवन्क्षुधा ॥ १७ ॥ ॥

मायया धत्ते । तां च नित्यसिद्धया विद्ययोदस्य हित्वा निष्क्रिय एवास्ते ॥ १३ ॥ यस्मादेवमीश्वरः कर्म कृत्वा संत्यज्य नैकर्म्येणास्ते, अथास्माद्धेतोः ऋषयोऽप्यग्रे आदौ कर्माणि कुर्वन्ति । किमर्थम् । अकर्महेतवे मोक्षार्थम् । पाठान्तरे कर्मनाशाय । हि यस्मात् ॥ १४ ॥ नवीहमानः कर्मभिरवगुण्ठितः कोशकार इव बभ्येतैव तत्राह—ईहते इति । अतस्तमनुवर्तमाना ये ते नावसीदन्ति न विषज्जन्ते ॥ १५ ॥ तदेवं लोकानुग्रहाय विश्वसृष्ट्यादि यः करोति श्रीरामकृष्णाद्यवतारैश्च वेदोक्तमप्याचरति तं शरणं ब्रजामीत्याह—तमिति । निजं वर्त्म नरावतारानुरूपो मार्गस्तत्र सम्यक् स्थितम् । अत ईहमानं कर्माचरन्तम् । तथापि जीववैलक्षण्यमाह—निरहंकृतं निराशिषमनन्यचोदितमिति च । निरहंकारत्वे हेतुः—बुधम् । निराशीष्टे हेतुः—पूर्णम् । अनन्यनियुक्तत्वे हेतुः—प्रभुम् । तथापि कर्मानुष्ठाने हेतुः—नृन्स्वाचारेण शिक्षयन्तम् । तत्किमर्थं तत्राह—अखिलान्धर्मोभावयति प्रवर्तयतीति तथा तम् ॥ १६ ॥ समाहितमपि सन्तं मन्त्रोपनिषदं व्याहरन्तं दृष्ट्वा सुप्तोच्छ्रितवद्विषयमिव मन्वाना असुरा यातुधानाश्च क्षुधानिमित्तेन जग्धुमनुमभ्यद्रवन्निबिडुदुः ॥ १७ ॥ ॥

१ सुपर्ण जीवात्मसखं ‘द्वा सुपर्णा सयुजा’ इति श्रुतेः इति चक्र० । २ ‘न यस्याद्यन्तमध्यानि’ इति वीर० पाठः । ३ ‘स्वान् शिक्षयन्तं’ इति वीर० पाठः । ‘तच्छिक्षयन्तं निजवर्त्ममूढान्’ विज० पाठः । ४ ‘हन्तवे’ इत्येवंरूपे । हनघातोस्तुमर्थं तवेप्रत्ययः । समाहितं समाधिस्थमपि इति चक्र० ।

समैः स्वपुत्रैः । त्रिविष्टपं स्वर्गमपालयत् । स्वयमेवेन्द्रो बभूवेत्यर्थः । तत्र प्रतिमन्वन्तरं मन्वादयः षडन्येऽन्ये भवन्ति । तथाहि सूतो द्वादशे वक्ष्यति—‘मन्वन्तरं मनुर्देवा मनुपुत्राः सुरेश्वरः ॥ ऋषयोऽशावतारश्च हरः पड्विधमुच्यते ॥’ इति । तत्राद्ये स्वायंभुवो मनुः । प्रियव्रतोत्तानपादौ मनुपुत्रौ । यामादयो देवाः । श्रीचित्रमुखाः सप्तऋषयः । यज्ञो हरेरवतारः । इन्द्रश्च स एवेति । तन्मन्वन्तरं पञ्चविधमेव तच्चतुर्थस्कन्धोपक्रमे निरूपितम् ॥१८॥ द्वितीयादिषु त्रिषु मन्वन्तरेषु

तांस्तथावसितान्वीक्ष्य यज्ञः सर्वगतो हरिः ॥ यामैः परिवृतो देवैर्हत्वाऽशासत्रिविष्टपम् ॥ १८ ॥ स्वारोचिषो द्वितीयस्तु मनुस्मैः सुतोऽभवत् ॥ द्युमत्सुषेणरोचिष्मत्प्रमुखास्तस्य चात्मजाः ॥ १९ ॥ तत्रेन्द्रो रोचनस्त्वासी-
द्देवाश्च तुषितादयः ॥ ऊर्जस्तम्भादयः सप्त ऋषयो ब्रह्मवादिनः ॥ २० ॥ ऋषेस्तु वेदशिरसस्तुषिता नाम पत्न्यभूत् ॥ तस्यां जज्ञे ततो देवो विभुरित्यभिविश्रुतः ॥ २१ ॥ अष्टाशीतिसहस्राणि मुनयो ये धृतव्रताः ॥ अन्वशिक्षन्व्रतं तस्य कौमारब्रह्मचारिणः ॥ २२ ॥ तृतीय उत्तमो नाम प्रियव्रतसुतो मनुः ॥ पर्वनः संजयो यज्ञहोत्राद्यास्तत्सुता नृप ॥ २३ ॥ वसिष्ठतनयाः सप्त ऋषयः प्रमदादयः ॥ सत्या वेदश्रुता भद्रा देवा इन्द्रस्तु सत्यजित् ॥ २४ ॥ धर्मस्य सूनृतायां तु भगवान्पुरुषोत्तमः ॥ सत्यसेन इति ख्यातो जातः सत्यव्रतैः सह ॥ २५ ॥ सोऽनृतव्रतदुःशी-
लानसतो यक्षराक्षसान् ॥ भूतद्रुहो भूतगणांस्त्ववधीत्सत्यजित्सखः ॥ २६ ॥ चतुर्थ उत्तमभ्राता मनुर्नाम्ना च तामसः ॥ पृथुः ख्यातिर्नरः केतुरित्याद्या दश तत्सुताः ॥ २७ ॥ सत्यका हरयो वीरा देवास्त्रिशिख ईश्वरः ॥ ज्योति-
र्धामादयः सप्त ऋषयस्तामसेऽन्तरे ॥ २८ ॥ देवा वैधृतयो नाम विधृतेस्तनया नृप ॥ नष्टाः कालेन यैर्वेदा विधृताः स्वेन तेजसा ॥ २९ ॥ तत्रापि जज्ञे भगवान्हरिण्यां हरिमेधसः ॥ हरिरित्याहतो येन गजेन्द्रो मोचितो ग्रहात् ॥ ३० ॥ ॥ राजोवाच ॥ बादरायण एतत्ते श्रोतुमिच्छामहे वयम् ॥ हरिर्यथा गजपतिं ग्राहयस्तममूमुचत् ॥ ३१ ॥ ॥

मन्वादिषट्कमाह—स्वारोचिषो द्वितीयस्त्विति यावद्गजेन्द्रमोक्षप्रश्नम् ॥ १९ ॥ २० ॥ २१ ॥ विभोरसाधारणं चरितमाह—अष्टाशीतिसहस्राणीति ॥ २२ ॥ २३ ॥ २४ ॥ २५ ॥ सत्यजित् इन्द्रस्य सखा सन् ॥ २६ ॥ उत्तमस्तृतीयो मनुस्तस्य भ्राता तामसश्चतुर्थो मनुः ॥ २७ ॥ त्रिशिख ईश्वर इन्द्रः ॥ २८ ॥ अन्यानपि विशिष्टपराक्रमान्देवानाह—देवा वैधृतय इति ॥ २९ ॥ हरिरित्याहतो व्याहतः । ग्रहात् ग्राहात् ॥ ३० ॥ अमूमुचत् मोचयामास ॥ ३१ ॥

१ ‘ऊर्जस्तम्भा’ इति वीर० पाठः । २ तस्यावतीर्णस्य जगदीशितुः । ३ ‘सवनः’ इति पाठः । ४ ‘वृषाख्यातिः’ इति पाठः । ५ देवा वैधृतय इत्यनेन मन्वन्तरे द्विविधा देवा अभवन्निति दर्शितम् इति चक्र० ।

अवधेच्छायां हेतुः—तत्कथासु तासु कथासु । सा कथैव वा सुमहत्पुण्यम् । पुण्यस्य विशेषणं धन्यमित्यादि ॥ ३२ ॥ ३३ ॥ ॥ इति श्रीमद्भागवते महापुराणे अष्टमस्कन्धे भावार्थदीपिकायां टीकायां प्रथमोऽध्यायः ॥ १ ॥ ॥ तुर्ये मन्वन्तरे प्रोक्तं गजेन्द्रस्य विमोक्षणम् ॥ द्वितीयादित्रिभिस्तु विस्तरेणोपवर्ण्यते ॥ १ ॥ द्वितीये तु गजेन्द्रस्य गजीभिः क्रीडतो जले । देवाद्ग्राहयहीतस्य हरिस्मृतिरुदीर्यते ॥ २ ॥ आसीदस्ति ॥ १ ॥ तावता योजना-
युतेन । पर्यक् परितः । त्रिकूटसमाख्यावीजमाह—त्रिभिः शृङ्गैरुखैः ॥ २ ॥ अन्यैश्च शृङ्गैर्निर्झराम्भसां निर्घोषैश्च ककुभः सर्वा रोचयन्नास्त इति पूर्वणै-
वान्वयः । कथंभूतैः शृङ्गैः । रत्नैर्धातुभिश्च विचित्रितैः । नानाविधानां दुमलतानां गुल्मा येषु तैः ॥ ३ ॥ पयस ऊर्मिभिः समन्तादवनिज्यमाना अङ्गयो

तत्कथासु महत्पुण्यं धन्यं स्वस्त्ययनं शुभम् ॥ यत्र यत्रोत्तमश्लोको भगवान् गीयते हरिः ॥ ३२ ॥ ॥ सूत उवाच ॥

परीक्षितैवं स तु बादरायणिः प्रायोपविष्टेन कथासु चोदितः ॥ उवाच विप्राः प्रतिनन्द्य पार्थिवं मुदा मुनीनां सदसि
स्स शृण्वताम् ॥ ३३ ॥ ॥ इति श्रीमद्भागवते महापुराणे अष्टमस्कन्धे मन्वन्तरानुचरिते प्रथमोऽध्यायः ॥ १ ॥

॥ श्रीशुक उवाच ॥ आसीद्विरिवरो राजंस्त्रिकूट इति विश्रुतः ॥ क्षीरोदेनावृतः श्रीमान्योजनायुतमुच्छ्रितः ॥ १ ॥

तावता विस्तृतः पर्यक् त्रिभिः शृङ्गैः पयोनिधिम् ॥ दिशः खं रोचयन्नास्ते रौप्यायसहिरण्मयैः ॥ २ ॥ अन्यैश्च

ककुभः सर्वा रत्नधातुविचित्रितैः ॥ नानादुमलतागुल्मैर्निर्घोषैर्निर्झराम्भसाम् ॥ ३ ॥ स चावनिज्यमानाङ्घ्रिः सम-

न्तात्पयऊर्मिभिः ॥ करोति श्यामलां भूमिं हरिन्मरकताश्मभिः ॥ ४ ॥ सिद्धचारणगन्धर्वविद्याधरमहोरगैः ॥

किन्नरैरप्सरोगैश्च क्रीडद्भिर्जुष्टकन्दरः ॥ ५ ॥ यत्र संगीतसंनानैर्दन्दद्बुद्धममर्षया ॥ अभिगर्जन्ति हरयः श्लाघिनः

परशङ्कया ॥ ६ ॥ नानारण्यपशुव्रातसंकुलद्रोण्यलंकृतः ॥ चित्रद्रुमसरोद्यानकलकण्ठविहङ्गमः ॥ ७ ॥ सरित्स-

रोभिरच्छोदैः पुलिनैर्मणिवालुकैः ॥ देवस्त्रीमञ्जनामोदसौरभाम्बुनिलैर्युतः ॥ ८ ॥ तस्य द्रोण्यां भगवतो वरुणस्य

महात्मनः ॥ उद्यानमृतमन्नाम आक्रीडं सुरयोषिताम् ॥ ९ ॥ ॥ ॥ ॥ ॥

मूलप्रान्ता यस्य । हरिङ्गिः पलाशवर्णैः ॥ ४ ॥ ५ ॥ किन्नरादीनां संगीतसंनानैर्दन्दन्त्यो गुहा यस्मिन्प्रदेशे तमभिगर्जन्ति । हरयः सिंहाः । अमर्षया अस-
हनेन ॥ ६ ॥ नाना ये आरण्याः पशवस्तेषां व्रातैः संकुलाभिर्घोणीभिरलंकृत आस्ते । किञ्च चित्रा दुमा येषु तेषु सरोद्यानेषु कलकण्ठा मधुरस्वना विहङ्गमा
यस्मिन् ॥ ७ ॥ किञ्च खच्छोदकैः सरित्सरोभिर्युतः । मणय इव वालुका येषु तैः पुलिनैश्च युतः । देवस्त्रीणां मञ्जनेन य आमोदस्तेन सौरभयुक्तान्यम्बुन्य-
निलाश्च तैश्च युत आस्ते ॥ ८ ॥ तस्य द्रोण्यां वरुणस्योद्यानमास्ते ॥ ९ ॥ ॥ ॥ ॥ ॥

१ दिशो रोचयन्नास्त इत्यत्र दिशं रोचनं तासु प्रतिध्वनिसमर्पणेनेति ज्ञेयम् इति चक्र० । २ श्लाघिनः स्तुत्याः । कथ्यमाना इति चक्र० । ३ परशङ्कया सिंहान्तरशङ्कया ।
४ ‘सौरभान्मोऽनिलैः’ इति पाठः ।

गिरिवनादि सर्वं ध्येयमिति वक्ष्यत्यतो गिरिमुपवर्ण्य वनं वर्णयति—सर्वतोऽलंकृतमिति । पुनर्गिरिं वर्णयति—मन्दारैरिति चतुर्भिः । मन्दारादिभिर्वृत इत्यन्वयः ॥ १० ॥ ११ ॥ १२ ॥ १३ ॥ तस्मिन् गिरौ सर आस्ते । तद्वर्णयति—सुविपुलमित्यादि सार्धैः पञ्चभिः । लसन्ति काञ्चनपङ्कजानि यस्मिन् ॥ १४ ॥ कुमुदादीनां श्रिया ऊर्जितम् । कलः खनो येषां तैः शकुन्तैश्च निर्घुष्टम् ॥ १५ ॥ चक्राह्वैः सारसैरप्याकीर्णम् । जलकुङ्कुटादीनां कुलैः कूजितम् ॥ १६ ॥ मत्स्यानां कच्छपानां च संचारेण चलतां पद्मानां रजसा युक्तं पयो यस्मिन् ॥ १७ ॥ १८ ॥ निलमृतवः फलपुष्पादिसंपत्तिहेतवो येषां तैरलं शोभितम् ॥ १९ ॥ तत्रैवं सत्येकदा

सर्वतोऽलंकृतं दिव्यैर्नित्यं पुष्पफलद्रुमैः ॥ मन्दारैः पारिजातैश्च पाटलाशोकचम्पकैः ॥ १० ॥ चूतैः प्रियालैः पनसै-
राश्रैराश्रतकैरपि ॥ क्रमुकैर्नालिकेरैश्च खजूरैर्बीजपूरकैः ॥ ११ ॥ मधुकैः सालतालैश्च तमालैरसनार्जुनैः ॥ अरिष्टो-
दुम्बरलक्ष्मैर्वैटैः किंशुकचन्दनैः ॥ १२ ॥ पिचुमन्दैः कोविदारैः सरलैः सुरदारुभिः ॥ द्राक्षेश्वरम्भाजम्बूभिर्वदर्यक्षाभया-
मलैः ॥ १३ ॥ बिल्वैः कपित्थैर्जम्बीरैर्वृतो भल्लातकादिभिः ॥ तस्मिन्सरः सुविपुलं लसत्काञ्चनपङ्कजम् ॥ १४ ॥ कुमुदो-
त्पलकह्लारशतपत्रश्रियोजितम् ॥ मत्तषट्पदनिर्घुष्टं शकुन्तैश्च कलखनैः ॥ १५ ॥ हंसकारण्डवाकीर्णं चक्राह्वैः सारसैरपि ॥
जलकुङ्कुटकोयष्टिदात्यूहकुलकूजितम् ॥ १६ ॥ मत्स्यकच्छपसंचारचलत्पद्मरजःपयः ॥ कदम्बवेतसनलनीपवञ्जुलकै-
र्वृतम् ॥ १७ ॥ कुन्दैः कुरवकाशोकैः शिरीषैः कुटजेडुदैः ॥ कुञ्जकैः स्वर्णयूथीभिर्नागपुन्नागजातिभिः ॥ १८ ॥ मल्लिकाश-
तपत्रैश्च माधवीजालकादिभिः ॥ शोभितं तीरजैश्चान्यैर्नित्यतुर्भिरलं द्रुमैः ॥ १९ ॥ तत्रैकदा तद्गिरिकाननाश्रयः करेणुभि-
र्वारणयूथपश्चरन् ॥ सकण्ठकान्कीचकवेणुवेत्रवद्विशालगुल्मं प्ररुजन्वनस्पतीन् ॥ २० ॥ यद्गन्धमात्राद्वरयो गजेन्द्रा
व्याघ्रादयो व्यालमृगाः संखड्गाः ॥ महोरगाश्चापि भयाद्भवन्ति सगौरकृष्णाः शरभाश्चमर्यः ॥ २१ ॥ वृका वराहा महि-
षर्क्षशल्या गोपुच्छसालावृकमर्कटाश्च ॥ अन्यत्र क्षुद्रा हरिणाः शशादयश्चरन्त्यभीता यदनुग्रहेण ॥ २२ ॥ स घर्मतप्तः
करिभिः करेणुभिर्वृतो मदच्युत्कलभैरनुद्रुतः ॥ गिरिं गरिम्णा परितः प्रकम्पयन्निषेव्यमाणोऽलिकुलैर्मदाशनैः ॥ २३ ॥

तद्गिरिकाननाश्रयो वारणयूथपः करेणुभिश्चरन्तृषार्दितेन स्वयूथेन वृतः सरोवरस्याभ्याशं समीपमगमदिति पञ्चमेनान्वयः । किं कुर्वन् । कीचकवेणुवेत्रवन्तं विशालं गुल्मं लतादिसंदर्भं वनस्पतींश्च प्ररुजन्मभञ्जन् ॥ २० ॥ कथंभूतः । यस्य गन्धमात्राद्वरयः सिंहा गजेन्द्रादयश्च भयाद्भवन्ति पलायन्ते ॥ २१ ॥ वृकादयः क्षुद्रा अल्पाः प्राणिनोऽन्यत्र तद्वृष्टिपथं त्यक्त्वा चरन्ति ॥ २२ ॥ पुनः कीदृशः घर्मतप्तः । मदच्युन्मदस्त्रावी । मदमश्रन्तीति तथा तैः ॥ २३ ॥

१ पिचुमन्दो ह्रस्वपत्रो निंब इति प्रसिद्धः । २ सरलो जीरवृक्षो गुग्गुलुर्वा । ३ 'कलकूजितं' इति पाठे कलं मधुरम् । ४ 'सकटकं' इति वीर० पाठः । ५ 'मृगाश्च खड्गाः' इति पाठः । ६ यस्य गजेन्द्रस्यानुग्रहेणाभीताः बकादयः । सिंहादिभयरहिताः सन्त इत्यर्थः । ७ अन्यत्र गजप्रातिकूल्यासंपादके देशे इति सिद्धां । ८ ॥ २४ ॥ निजेन पुष्करेण कराग्रेणोद्धतम् । गतक्लमः सन्निकामं पपौ ॥ २५ ॥ २६ ॥ २७ ॥ दीनधियः करेणवस्तं केवलं विचुकुशुः ॥ २८ ॥ २९ ॥ मन उत्सा-
हशक्तिः, बलं शरीरम्, ओजः ऐन्द्रियं तेषाम् । सकलं बलादि । विपर्ययो विपरीतमधिकम् । जलौकसो ग्राहस्य ॥ ३० ॥ स इत्थं यदा प्राणस्य संकटमाप । यतो देही ॥ ३१ ॥ बुद्धिमेवाह—न मामिति । अहं नच प्रभवामि । यतो ग्राहरूपेण केवलं विधातुः पाशेनावृत्तः । तथापि तं परं परमेश्वरं परेषां

सरोऽनिलं पङ्कजरेणुरुषितं जिघ्रन्विदूरान्मदविह्वलेक्षणः ॥ वृतः स्वयूथेन तृषार्दितेन तत्सरोवराभ्यांशमथागमद्भु-
तम् ॥ २४ ॥ विगाह्य तस्मिन्नमृताम्बु निर्मलं हेमारविन्दोत्पलरेणुवासितम् ॥ पपौ निकामं निजपुष्करोद्धृतमात्मा-
नमद्भिः स्नपयन् गतक्लमः ॥ २५ ॥ स्वपुष्करेणोद्धृतसीकराम्बुभिर्निर्णाययन्संस्नपयन्त्यथा गृही ॥ घृणी करेणूः कल-
भांश्च दुर्मदो नाचष्ट कृच्छ्रं कृपणोऽजमायया ॥ २६ ॥ तं तत्र कश्चिन्नृप दैवचोदितो ग्राहो बलीयांश्चरणे रुषाऽग्रहीत् ॥
यदृच्छयैवं व्यसनं गतो गजो यथाबलं सोऽतिबलो विचक्रमे ॥ २७ ॥ तथातुरं यूथपतिं करेणवो विकृष्यमाणं तरसा
बलीयसा ॥ विचुकुशुर्दीनधियोऽपरे गजाः पार्ष्णिग्रहास्तारयितुं न चाशकन् ॥ २८ ॥ नियुध्यतोरेवमिभेन्द्रनक्र-
योर्विकर्षतोरेन्तरतो बहिर्मिथः ॥ समाः सहस्रं व्यगमन्महीपते सप्राणयोश्चित्रममंसतामराः ॥ २९ ॥ ततो गजे-
न्द्रस्य मनोबलौजसां कालेन दीर्घेण महानभूद्ययः ॥ विकृष्यमाणस्य जलेऽवसीदतो विपर्ययोऽभूत्सकलं जलौ-
कसः ॥ ३० ॥ इत्थं गजेन्द्रः स यदाप संकटं प्राणस्य देही विवशो यदृच्छया ॥ अपारयन्नात्मविमोक्षणे चिरं
दध्याविमां बुद्धिमथाभ्यपद्यत ॥ ३१ ॥ न मामिमे ज्ञातय आतुरं गजाः कुतः करिष्यः प्रभवन्ति मोचितुम् ॥ ग्राहेण
पाशेन विधातुरावृतोऽप्यहं च तं यामि परं परायणम् ॥ ३२ ॥ यः कश्चनेशो बलिनोऽन्तकोरगात्प्रचण्डवेगादभि-
धावतो भृशम् ॥ भीतं प्रपन्नं परिपाति यद्भयान्मृत्युः प्रधावत्यरणं तमीमहि ॥ ३३ ॥ ॥ इति श्रीमद्भागवते
महापुराणेऽष्टमस्कन्धे मन्वन्तरानुवर्णने गजेन्द्रोपाख्याने द्वितीयोऽध्यायः ॥ २ ॥ ॥ ४५ ॥ ॥ ४५ ॥

ब्रह्मादीनामयनमाश्रयभूतं शरणं यामि ॥ ३२ ॥ कोऽसौ यं शरणं यासि तत्राह—यः कश्चनेति । अन्तक एवोरगस्तस्मात् । तं शरणमीमहि ब्रजेम । यद्भयादि-
त्यत्र श्रुतिः—'भीषास्माद्वातः पवते । भीषोदेति सूर्यः । भीषास्मादग्निश्चेन्द्रश्च । मृत्युर्धावति पञ्चमः' इति ॥ ३३ ॥ ॥ इति श्रीमद्भागवते महापुराणे
अष्टमस्कन्धे भावार्थदीपिकायां टीकायां द्वितीयोऽध्यायः ॥ २ ॥ ॥ ४५ ॥ ॥ ४५ ॥ ॥ ४५ ॥ ॥ ४५ ॥

तृतीये तु गजेन्द्रेण सुतो हरिरुपेत्य तम् ॥ समुद्धारं तं ग्राहद्वाहं देवलशापतः ॥ १ ॥ जाप्यं जप्यं स्तोत्रम् । प्राग्जन्मनि इन्द्रमुन्नसंजे ॥ १ ॥ तस्मै नमो नमनमभिधीमहि ध्यायेम केवलम् । ग्राह्युद्दीतत्वेन कायप्रणतेरशक्त्यत्वात् । स्वस्य तज्ज्ञानं भावयितुं विशिनष्टि । यतश्चिद्रूपादेतद्देहादिचिदात्मकं चेतनं भवति । तदुक्तम्—‘येन चेतयते विश्वम्’ इति । तत्र हेतुः—पुरुषाय पूर्णं कारणत्वेन प्रविष्टाय । ननु प्रकृतिपुरुषौ कारणमिति प्रसिद्धं तत्राह—आदिः प्रकृतिर्वाजं पुरुषस्तद्रूपाय । प्रविष्टत्वेऽपि जीववत्पारतन्त्र्यं वारयति—परेशयेति ॥ २ ॥ परमैश्वर्यं विवृण्वन्नाह यावत्समाप्ति । यस्मिन्नधिष्ठाने, यत उपादानात्, येन कर्त्रा, यश्च स्वयमेवेदं विश्वं भवति । अस्मात्कार्यात्परस्मात्कारणाच्च यः परस्तं स्वयंभुवं स्वतःसिद्धं प्रपद्ये शरणं ब्रजामि ॥ ३ ॥ विश्वहेतुत्वं स्वतःसिद्धत्वं चोक्तम्, इदानीं विश्वप्रकाशकत्वं स्वप्रकाशत्वं च वर्णयन्प्रार्थयते—यः स्वात्मनीति । विभातमभिव्यक्तं सत्, कचित्प्रलये तिरोहितं लीनं सत्, तदुभयं

॥ श्रीशुक उवाच ॥ एवं व्यवसितो बुद्ध्या समाधाय मनो हृदि ॥ जजाप परमं जाप्यं प्राग्जन्मन्यनुशिक्षितम् ॥ १ ॥ ॥ गजेन्द्र उवाच ॥ ॐ नमो भगवते तस्मै यत एतच्चिदात्मकम् ॥ पुरुषायादिबीजाय परेशायाभिधीमहि ॥ २ ॥ यस्मिन्निदं यतश्चेदं येनेदं य इदं स्वयम् ॥ योऽस्मात्परस्माच्च परस्तं प्रपद्ये स्वयंभुवम् ॥ ३ ॥ यः स्वात्मनीदं निजमाययार्पितं क्वचिद्विभातं क्व च तत्तिरोहितम् ॥ अविद्वद्वत्साक्ष्यभयं तदीक्षते स आत्ममूलोऽवतु मां परात्परः ॥ ४ ॥ कालेन पञ्चत्वमितेषु कृत्स्नशो लोकेषु पालेषु च सर्वहेतुषु ॥ तमस्तदासीद्ब्रह्मं गभीरं यस्तस्य पारेऽभिविराजते विभुः ॥ ५ ॥ न यस्य देवा ऋषयः पदं विदुर्जन्तुः पुनः कोऽर्हति गन्तुमीरितुम् ॥ यथा नटस्याकृतिभिर्विचेष्टतो दुरत्ययानुक्रमणः स माऽवतु ॥ ६ ॥ दिदृक्षवो यस्य पदं सुमङ्गलं विमुक्तसङ्गा मुनयः सुसाधवः ॥ चरन्त्यलोकव्रतमव्रणं वने भूतात्मभूताः सुहृदः स मे गतिः ॥ ७ ॥ ॥ ॥

कार्यं कारणं च साक्षी सन्नीक्षते । साक्षित्वे हेतुः—अविद्वद्वत्साक्ष्यभयः । आत्ममूलः स्वयंप्रकाशः । कुतः । परात्प्रकाशकाच्चक्षुरादेरपि परः । तस्यापि प्रकाशक इत्यर्थः । ‘चक्षुषश्चक्षुः’ इत्यादिश्रुतेः ॥ ४ ॥ तिरोहितमीक्षत इत्येतत्पञ्चपूर्वकं दुर्ज्ञेयत्वं वदन्प्रार्थयते—कालेनेति द्वाभ्याम् । पञ्चत्वमितेषु नाशं प्राप्तेषु गहनं दुरवगाहम् । गभीरमनन्तम् । तस्य तमसः । ‘आदित्यवर्णं तमसः परस्तात्’ इति श्रुतेः ॥ ५ ॥ अत एव देवादयो यस्य स्वरूपं न विदुः । जन्तुर्वाचीनः कोऽपि गन्तुं ज्ञातुमीरितुं वक्तुं वा । दुरत्ययं दुर्गममनुक्रमणं चरितं कथनं वा यस्य सः । मा माम् ॥ ६ ॥ कथं तर्हि—‘तमेव विदित्वातिमृत्युमेति’ इत्यादिश्रुतिरित्याशङ्क्य तज्ज्ञानोपायं कथयन्नाह—दिदृक्षव इति । अलोकव्रतं ब्रह्मचर्यादि । अव्रणमच्छिद्रम् । भूतानामात्मभूता भूतेष्वात्मदृष्टयः सन्तः । स मे गतिरस्तु ॥ ७ ॥

१ तं गजेन्द्रमुपेत्य ग्राह्यात्समुद्धार । तं ग्राहं देवलशापतः समुद्धारेल्यन्वयः । २ यस्मिन् इदं जगत् गृहे घटादिकमिव, यतश्च कुम्भकारादिव, येन चक्रदण्डादिनेव, यः सृष्टिपण्ड इव, एवं योऽस्य विश्वस्य स्वयमेव सर्वाणि कारणानि भवतीत्यर्थः इति चक्र० । ३ आत्मा स्वयमेव मूलं यस्य । दुरत्ययानुक्रमणत्वं प्रपञ्चयन्प्रणमति—न विद्यत इत्यादिना । लोकानामप्ययः प्रलयः, संभवो जन्म, तयोर्द्वन्द्वैक्यम् । तदर्थं यस्तानि जन्मादीनि स्वीकरोति तस्मै नम इत्युत्तरेणान्वयः ॥ ८ ॥ ब्रह्मणे अरूपाय । अनन्तशक्त्ये उरूपाय । अत आश्चर्याणि कर्माणि यस्य तस्मै परेशाय नमः ॥ ९ ॥ आत्मप्रदीपाय साक्षिणे परमात्मने ॥ नमो गिरां विदूराय मनसश्चेतसामपि ॥ १० ॥ सत्त्वेन प्रतिलभ्याय नैष्कर्म्येण विपश्चिता ॥ नमः कैवल्यनाथाय निर्वाणसुखसंविदे ॥ ११ ॥ नमः शान्ताय घोराय मूढाय गुणधर्मिणे ॥ निर्विशेषाय साम्याय नमो ज्ञानघनाय च ॥ १२ ॥ क्षेत्रज्ञाय नमस्तुभ्यं सर्वाध्यक्षाय साक्षिणे ॥ पुरुषायात्ममूलाय मूलप्रकृतये नमः ॥ १३ ॥ सर्वेन्द्रियगुणद्रष्ट्रे सर्वप्रत्ययहेतवे ॥ असता छायायोक्ताय सदाभासाय ते नमः ॥ १४ ॥ नमो नमस्तेऽखिलकारणाय निष्कारणायानुत्कारणाय ॥ सर्वागमाभ्यामहार्णवाय नमोऽपवर्गाय परायणाय ॥ १५ ॥ गुणारणिच्छन्नचिद्रूपमाय तत्क्षोभविस्फूर्जितमानसाय ॥ नैष्कर्म्यभावेन विवर्जितागमस्वयंप्रकाशाय नमस्करोमि ॥ १६ ॥ ॥ ॥ प्रत्यया इन्द्रियवृत्तयो हेतवो ज्ञापका यस्य तस्मै । तदेवाह—असताहंकारादिप्रपञ्चेन । छायायाऽसद्रूपाय उक्ताय प्रतिबिम्बेन बिम्बमिव सूचिताय । तत्र हेतुः—सद्रूपो विषयेष्वाभासो यस्य तस्मै । तदुक्तं तृतीये—‘यथा जलस्य आभासः’ इत्यादिना । पौण्ड्रान्तरे असत्यस्य छायायाऽध्यासेनाक्ताय युक्ताय, तदधिष्ठानावेत्यर्थः ॥ १४ ॥ अखिलकारणाय सर्वकारणरूपाय । अत एव स्वयं निष्कारणाय । कारणत्वेऽपि मृदादिवद्विकारं वारयति—अनुत्कारणायेति । एवंभूतत्वे प्रमाणमाह— ॥ १५ ॥ गुणा एवारणिस्तयाच्छन्नचिद्रूपमपो ज्ञानाभिस्तस्मै । तेषां गुणानां क्षोभे कार्ये विस्फूर्जितं बहिर्दृष्टिकं मानसं यस्य । ‘सोऽकान्यत बहु स्याम्’ इति श्रुतेः । नैष्कर्म्यमात्मतत्त्वं तस्य भावेन भावनया विवर्जिता आगमा विधिनिषेधलक्षणा यैस्तेषु स्वयमेव प्रकाशो यस्य तस्मै ॥ १६ ॥ ॥

१ गुणसहितो दोषो गुणदोष इत्यर्थः । सर्वो द्वन्द्वो विभाषैकवद्भवतीतीतरेतरयोगेऽप्येकत्वम् । समाहारद्वन्द्वे पुंस्त्वमार्थमिति वा । ‘गुणदोषमेव’ वा इति चक्र० पाठः । २ ‘असत्याच्च विमुक्त्यय’ इति विज० पाठः । ३ ‘नारायणायार्तिविनाशनाय’ इति विज० पाठः । ४ ‘विवर्जितागम’ इति वीर० पाठः । ५ ‘असत्यच्छायायाऽऽकाय’ इत्येवंरूपे ।

मादृक् मद्भिधश्चासौ प्रपन्नः पशुस्तस्य पाशोऽविद्या तस्य विशेषेण मोक्षेण येन । तत्र योग्यतामाह—मुक्ताय । मोचने हेतुः—भूरिः करुणा यस्य । अतस्तत्रार्थे-
ऽलयायानलसाय । स्वांशेनान्तर्यामिरूपेण सर्वेषां तनुभृतां मनसि प्रतीता प्रख्याता या प्रत्यग्देवतैः । तथा च श्रुतिः—‘य आत्मनि तिष्ठन्नात्मानमन्तरो यम-
यति’ इति । भगवते सर्वेषां तनुभृतां नियमने समर्थाय । तेषां मनःस्थितत्वेऽपि बृहतेऽपरिच्छिन्नाय ॥ १७ ॥ अन्तःस्थत्वेऽपि देहादिष्वासक्तैर्दुष्प्रापणाय-
मुमशक्याय । तत्र हेतुः—गुणसङ्गेन विवर्जिताय । अत एव मुक्तात्मभिर्देहादिष्वनासक्तैश्चिन्तिताय । तैः परिभाषितं रूपमाह—ज्ञानात्मन इत्यादि ॥ १८ ॥
इष्टां गतिं कामितं धर्मादिफलं प्राप्नुवन्त्येव, नतु तावदेव, किंतु यास्तैरकामिता अन्या अप्याशिषो राति । देहमन्यव्ययं राति । एवं योऽदभ्रदयः स मे विमो-
क्षमेव केवलं करोतु नाधिकं प्रार्थये ॥ १९ ॥ एतावदप्यहं भक्तिसुखानभिज्ञत्वेन वाञ्छामि । यस्यैकान्तभक्ता न कंचिदर्थं वाञ्छन्ति तं परेशं परमेश्वरमीडे

मादृक्प्रपन्नपशुपाशविमोक्षणाय मुक्ताय भूरिकरुणाय नमोऽलयाय ॥ स्वांशेन सर्वतनुभृन्मनसि प्रतीतप्रत्यग्दशे
भगवते बृहते नमस्ते ॥ १७ ॥ आत्मात्मजासगृहवित्तजनेषु सक्तैर्दुष्प्रापणाय गुणसङ्गविवर्जिताय ॥ मुक्तात्मभिः स्वह-
दये परिभाविताय ज्ञानात्मने भगवते नम ईश्वराय ॥ १८ ॥ यं धर्मकामार्थविमुक्तिकामा भजन्त इष्टां गतिमाप्नुवन्ति ॥
किंत्वाशिषो रात्यपि देहमन्ययं करोतु मेऽदभ्रदयो विमोक्षणम् ॥ १९ ॥ एकान्तिनो यस्य न कंचनार्थं वाञ्छन्ति ये
वै भगवत्प्रपन्नाः ॥ अत्यद्भुतं तच्चरितं सुमङ्गलं गायन्त आनन्दसमुद्रमग्नाः ॥ २० ॥ तमक्षरं ब्रह्म परं परेशमव्यक्त-
माध्यात्मिकयोगगम्यम् ॥ अतीन्द्रियं सूक्ष्ममिवातिदूरमनन्तमाद्यं परिपूर्णमीडे ॥ २१ ॥ यस्य ब्रह्मादयो देवा वेदा
लोकाश्चराचराः ॥ नामरूपविभेदेन फल्ग्व्या च कलया कृताः ॥ २२ ॥ यथार्चिषोऽग्नेः सवितुर्गभस्तयो निर्यान्ति
संयान्त्यसकृत्स्वरोचिषः ॥ तथा यतोऽयं गुणसंप्रवाहो बुद्धिर्मनः खानि शरीरसर्गाः ॥ २३ ॥ स वै न देवासुरमर्त्य-
तिर्यङ्ग स्त्री न षण्ढो न पुमान्न जन्तुः ॥ नायं गुणः कर्म न सन्न चासन्निषेधशेषो जयतादशेषः ॥ २४ ॥ ॥

स्तोमीत्युत्तरेणान्वयः । तेषां निष्कामत्वे हेतुः—ये वै भगवतः सर्वज्ञानमुक्तान्प्रपन्नाः सेवितवन्तः ॥ २० ॥ अत्यद्भुतसुमङ्गलत्वप्रदर्शनार्थमक्षरत्वादीनि विशेषे-
षणानि ॥ २१ ॥ परिपूर्णत्वं प्रदर्शयन्नाह त्रिभिः—यस्य फल्ग्व्या च खल्पयेव कलयांशेन कृताः स जयतादिति तृतीयेनान्वयः ॥ २२ ॥ कथं कृता इत्य-
पेक्षया दृष्टान्तो । यथार्चिषोऽग्नेरिति प्रवाहे दृष्टान्तः—सवितुर्गभस्तय इत्यानन्त्ये । निर्यान्त्युद्गच्छन्ति । संयान्ति लीयन्ते । गुणसंप्रवाहेमेवाह—बुद्धिर्मन-
इति । खानि करणानि शरीरसर्गाः कार्यदेहप्रवाहाश्च यतो भवन्ति सः ॥ २३ ॥ अत एव देवादीनां मध्ये कोऽपि न भवति । न जन्तुर्लिङ्गत्रयशून्यं प्राणि-
मात्रमपि । किंतु सर्वस्य निषेधेऽवधित्वेनावशिष्यत इति निषेधशेषो मायया अशेषोऽशेषात्मकश्च जयतान्मद्विमोक्षणायाविर्भवतु ॥ २४ ॥ ॥

१ तत्रार्थे करुणायां विषये अलयाय न विद्यते लयः स्वाप आलस्यं यस्य तस्यै इति चक्रवर्ती । २ तस्यै तद्रूपायेत्यर्थः । ३ मनोलायाय इति वीर० पाठः । ४ सूक्ष्मं परमाणुमिवे-
न्द्रियाणोचरमित्यर्थः । ‘सूक्ष्ममतीव दूरम्’ इति पाठः । ५ स्वरोचिषः स्वप्रकाशस्याग्नेः सवितुश्च । ६ सर्गाः सर्गहेतवः ।

न च ग्राहाच्छरीरस्य मोक्षणेनाहं जीवितुमिच्छामि । तत्र हेतुः—अमुया अन्तर्बहिश्चाविवेकव्याप्तया गजजाला किं प्रयोजनम् । आत्मलोकस्यात्मप्रकाशस्य यदा-
वरणमज्ञानं तस्यैव तु मोक्षमिच्छामि । यस्य मोक्षस्य कालेन नाशो नास्ति । यदा देहस्य बन्धो देहनाशे नश्येदेव किं तन्मोक्षप्रार्थनेन । आत्मलोकावरणस्य तु कालेन
विप्लवो नास्ति, ज्ञानैकनित्यत्वात् । अतस्तस्यैव मोक्षमिच्छामीत्यर्थः ॥ २५ ॥ सोऽहं मुमुक्षुः । विश्वं विश्वरूपम् । अविश्वं विश्वव्यतिरिक्तं च । विश्वं वेदो धनमुपकरणं
यस्य तम् । विश्वस्यात्मानं च केवलं प्रणतोऽस्मि नतु तं जानामि ॥ २६ ॥ योगं विना दुर्ज्ञेयत्वादित्याह—योगेन भगवद्धर्मेण रन्धितानि दग्धानि कर्माणि येषां ते
यं प्रपश्यन्ति ॥ २७ ॥ तर्हि सर्वेऽपि योगमेव किं नास्थितास्तत्राह—नम इति द्वाभ्याम् । अःखो वेगो रागादिलक्षणो यस्य तथाभूतं शक्तित्रयं यस्य तस्यै । बहि-

जिजीविषे नाहमिहामुया किमन्तर्बहिश्चावृतयेभ्योन्या ॥ इच्छामि कालेन न यस्य विप्लवस्तस्यात्मलोकावरणस्य मोक्षम्
॥ २५ ॥ सोऽहं विश्वसृजं विश्वमविश्वं विश्ववेदसम् ॥ विश्वात्मानमजं ब्रह्म प्रणतोऽस्मि परं पदम् ॥ २६ ॥ योगरन्धितकर्माणो
हृदि योगविभाविते ॥ योगिनो यं प्रपश्यन्ति योगेशं तं नतोऽस्म्यहम् ॥ २७ ॥ नमो नमस्तुभ्यमसह्यवेगशक्तित्रयायाखिल-
धीगुणाय ॥ प्रपन्नपालाय दुरन्तशक्तये कदिन्द्रियाणामनवाप्यवर्त्मने ॥ २८ ॥ नायं वेद स्वमात्मानं यच्छक्त्याहंधिया हतम् ॥
तं दुरत्ययमाहात्म्यं भगवन्तमितोऽस्म्यहम् ॥ २९ ॥ श्रीशुक उवाच ॥ एवं गजेन्द्रमुपवर्णितनिर्विशेषं ब्रह्मादयो विविधलि-
ङ्गभिदाभिमानाः ॥ नैते यदोपसप्तपुर्निखिलात्मकत्वात्तत्राखिलामरमयो हरिराविरासीत् ॥ ३० ॥ तं तद्द्वार्तमुपलभ्य
जगन्निवासः स्तोत्रं निशम्य दिविजैः सह संस्तुवद्भिः ॥ छन्दोमयेन गरुडेन समुह्यमानश्चक्रायुधोऽभ्यगमदाशु यतो गजेन्द्रः
॥ ३१ ॥ सोऽन्तःसरस्युरुबलेन गृहीत आतो दृष्ट्वा गरुत्मति हरिं ख उपात्तचक्रम् ॥ उत्क्षिप्य साम्बुजकरं गिरमाह कृच्छ्रान्नारा-
यणाखिलगुरो भगवन्नमस्ते ॥ ३२ ॥ तं वीक्ष्य पीडितमजः सहसावतीर्य सग्राहमाशु सरसः कृपयोजहार ॥ ग्राहाद्विपाटितमु-
खादरिणा गजेन्द्रं संपश्यतां हरिरमूमुचदुस्त्रियाणाम् ॥ ३३ ॥ ॥ इति श्रीम० म० पु० अ० गजेन्द्रमोक्षणे तृतीयोऽध्यायः ॥ ३॥

आखिलधियां सर्वेन्द्रियाणां गुणाय शब्दादिरूपेण प्रतीयमानाय । अतः कदिन्द्रियाणां कुत्सितानीन्द्रियाणि येषां तेषामनवाप्यं वर्त्म यस्य ॥ २८ ॥ यच्छक्त्या
यस्य मायया या अहंधीस्तया हतमावृतमयं जनो न वेद । दुरत्ययं माहात्म्यं यस्य तमित आश्रितोऽस्मि ॥ २९ ॥ उपवर्णितं निर्विशेषं मूर्तिभेदं विना परं तत्त्वं
येन तम् । विविधा चासौ लिङ्गभिदा मूर्तिभेदस्तस्याभिमानो येषां ते । अत एते यदा नोपजग्मुः । तत्र तदा । अखिलामरमयः सर्वदेवमयमूर्तिः ॥ ३० ॥ दिवि-
जैर्देवैः सह । छन्दोमयेनेति श्रेष्ठ्यायोक्तम् ॥ ३१ ॥ खे दृष्ट्वा । उपात्तमुद्यतं चक्रं येन ॥ ३२ ॥ गरुडोऽपि मन्दगतिरिति ततः सहसाऽवतीर्यारिणा चक्रेण
विपाटितं मुखं यस्य । उस्त्रियाणां देवानाम् ॥ ३३ ॥ इति श्रीमद्भागवते महापुराणे अष्टमस्कन्धे भावार्थदीपिकायां टीकायां तृतीयोऽध्यायः ॥ ३ ॥ ॥

१ यदा आत्मनस्तव लोको वैकुण्ठस्तदावरणस्य तद्द्वारकपाटस्य मोक्षं मोचनं मन्त्रिण्यास्तत्राप्राप्त्ययोग्यताया नाशमित्यर्थः इति चक्र० । २ शक्तित्रयं गुणत्रयरूपम् । ३ कृच्छ्रात्मैवैव-
श्यात् । ४ ‘उस्त्रिया विजया देवा आदित्या अमराः सुराः’ इत्यभिधानात् विज० । ‘उच्छ्रियाणाम्’ इति चक्र० सिद्धां० पाठः । तत्र उद्गता ईश्वरत्वाभिमानद्योतका श्रीर्येषां देवानामित्यर्थः ।

चतुर्थे तु तयोर्ग्राहः प्राप गन्धर्वतां पुनः ॥ गजं स्वपार्षदं कृत्वा हरिर्निन्ये निजं पदम् ॥ १ ॥ १ ॥ २ ॥ हृद्भंसंजो गन्धर्वसत्तमः असौ देवलस्य शापेन ग्राहो जातः । स वै स तु ततः सद्यो मुक्तः सन्नुत्तमश्लोकमगायतेत्यन्वयः । एवं हीतिहासोत्तमे कथा । सरसि स्त्रीभिः क्रीडन्नसौ स्नातुं प्रविष्टं देवलं पादे प्रणम्य विचर्कष । स च प्रकुपितो ग्राहो भवेति शशाप, तेन च प्रसादितः सन्नुवाच, एवमेव गजेन्द्रं गृह्णीष्व, ततश्च गजेन्द्रमुद्वरन्हरिस्त्वामपि मोचयिष्यतीति ॥ ३ ॥ कथंभूतम् । यशसो धाम आश्रयम् । अतः कीर्तन्याः कीर्तनीया गुणाः सती कथा च यस्य तम् ॥ ४ ॥ खं लोकं गन्धर्वलोकम् ॥ ५ ॥ ६ ॥ ७ ॥

॥ श्रीशुक उवाच ॥ तदा देवर्षिगन्धर्वा ब्रह्मेशानपुरोगमाः ॥ मुमुचुः कुसुमासारं शंसन्तः कर्म तद्धरेः ॥ १ ॥ नेदुर्दु-
न्दुभयो दिव्या गन्धर्वा ननृतुर्जगुः ॥ ऋषयश्चारणाः सिद्धास्तुष्टुवुः पुरुषोत्तमम् ॥ २ ॥ योऽसौ ग्राहः स वै सद्यः
परमाश्चर्यरूपधृक् ॥ मुक्तो देवलशापेन हृद्गन्धर्वसत्तमः ॥ ३ ॥ प्रणम्य शिरसाधीशमुत्तमश्लोकमव्ययम् ॥ अगा-
यत यशोधाम कीर्तन्यगुणसत्कथम् ॥ ४ ॥ सोऽनुकम्पित ईशेन परिक्रम्य प्रणम्य तम् ॥ लोकस्य पश्यतो लोकं
स्वमगान्मुक्तकिल्बिषः ॥ ५ ॥ गजेन्द्रो भगवत्स्पर्शाद्विमुक्तोऽज्ञानबन्धनात् ॥ प्राप्तो भगवतो रूपं पीतवासाश्चतु-
र्भुजः ॥ ६ ॥ स वै पूर्वमभूद्राजा पाण्ड्यो द्रविडसत्तमः ॥ इन्द्रद्युम्न इति ख्यातो विष्णुव्रतपरायणः ॥ ७ ॥ स एक-
दाराधनकाल आत्मवान्गृहीतमौनव्रत ईश्वरं हरिम् ॥ जटाधरस्तापस आप्नुतोऽच्युतं समर्चयामास कुलाचलाश्रमः
॥ ८ ॥ यदृच्छया तत्र महायशा मुनिः समागमच्छिष्यगणैः परिश्रितः ॥ तं वीक्ष्य तूष्णीमकृताहर्णादिकं रहस्यु-
पासीनमृषिश्चुकोप ह ॥ ९ ॥ तस्मा इमं शापमदादसाधुरयं दुरात्माऽकृतबुद्धिरय ॥ विप्रावमन्ता विशतां तमोऽन्धं
यथा गजः स्तब्धमतिः स एव ॥ १० ॥ ॥ श्रीशुक उवाच ॥ एवं शप्त्वा गतोऽगस्त्यो भगवान्नृप सानुगः ॥ इन्द्र-
द्युम्नोऽपि राजर्षिर्दिष्टं तदुपधारयन् ॥ ११ ॥ आपन्नः कौञ्जरीं योनिमात्मस्मृतिविनाशनीम् ॥ हर्यर्चनानुभावेन यद्ग-
जत्वेऽप्यनुस्मृतिः ॥ १२ ॥ एवं विमोक्ष्य गजयूथपमज्जनाभस्तेनापि पार्षदगतिं गमितेन युक्तः ॥ गन्धर्वसिद्धविबुधै-
रुपगीयमानकर्माऽद्भुतं स्वभवनं गरुडासनोऽगात् ॥ १३ ॥

कुलाचले मलयाद्रावाश्रमो यस्य ॥ ८ ॥ तूष्णीं रहस्युपासीनं वीक्ष्य ॥ ९ ॥ शापमेवाह—असाधुरित्यादि । अकृताऽशिक्षिता बुद्धिर्यस्य । गजो यथा स्तब्धमति-
स्तथैवायम् । अतः स एव गज एव, भवत्विति शेषः ॥ १० ॥ दिष्टं देवप्रापितं तदुपधारयन्नालोचयन् ॥ ११ ॥ कौञ्जरीं योनिमापन्नः । तर्हि पश्चात्कथं
स्मृतिर्जाता तत्राह—हरेरर्चनस्यानुभावेनेति ॥ १२ ॥ अद्भुतं स्वभवनमगात् ॥ १३ ॥

१ पाण्ड्यदेशो द्रविडेषु प्रसिद्धः । २ मुनिरगस्त्यः । ३ चुकोप न स्वावमानेन किंतु विषयतिक्रमेण । अत एव विप्रावमन्तेत्यग्रिमश्लोके वक्ष्यति । ४ 'पारिषदतां गमितेन' इति पाठः ।
एतद्गजराजमोक्षणं नाम कृष्णानुभावस्तवेरितः । कथंभूतं तत्राह—स्वर्गमित्यादि । दुःस्वप्नं नाशयतीति तथा ॥ १४ ॥ अतः श्रेयस्कामा ये एतद्यथावदनु-
कीर्तयन्ति ॥ १५ ॥ अनेन श्रेयो भवतीति कुतो ज्ञातम्, साक्षाद्भवद्वचनादेवेत्याह—इदमाहेत्यादि यावत्समाप्ति ॥ १६ ॥ प्रसङ्गादन्यस्यापि स्मरणे फल-
मुच्यते । सर्वेषां द्वितीयान्तानां स्मरन्तीत्यष्टमेनान्वयः ॥ १७ ॥ १८ ॥ १९ ॥ २० ॥ २१ ॥ अन्यक्तं मायाम् । अन्ययं धर्मं भक्तिलक्षणम् । सोमकश्यपयोरपि

एतन्महाराज तवेरितो मया कृष्णानुभावो गजराजमोक्षणम् ॥ स्वर्गं यशस्यं कलिकल्मषापहं दुःस्वप्ननाशं कुरुवर्ष
शृण्वताम् ॥ १४ ॥ यथानुकीर्तयन्त्येतच्छ्रेयस्कामा द्विजातयः ॥ शुचयः प्रातरुत्थाय दुःस्वप्नाद्युपशान्तये ॥ १५ ॥
इदमाह हरिः प्रीतो गजेन्द्रं कुरुसत्तम ॥ शृण्वतां सर्वभूतानां सर्वभूतमयो विभुः ॥ १६ ॥ ॥ श्रीभगवानुवाच ॥
ये मां त्वां च सरश्चेदं गिरिकन्दरकाननम् ॥ वेत्रकीचकवेणूनां गुल्मानि सुरपादपान् ॥ १७ ॥ शृङ्गाणीमानि धिष्ण्यानि
ब्रह्मणो मे शिवस्य च ॥ क्षीरोदं मे प्रियं धाम श्वेतद्वीपं च भास्वरम् ॥ १८ ॥ श्रीवत्सं कौस्तुभं मालां गदां कौमोदकीं
मम ॥ सुदर्शनं पाञ्चजन्यं सुपर्णं पतगेश्वरम् ॥ १९ ॥ शेषं च मत्कलां सूक्ष्मां श्रियं देवीं मदाश्रयाम् ॥ ब्रह्माणं नारद-
मृषिं भवं प्रह्लादमेव च ॥ २० ॥ मत्स्यकूर्मवराहाद्यैरवतारैः कृतानि मे ॥ कर्माण्यनन्तपुण्यानि सूर्यं सोमं हुताशनम्
॥ २१ ॥ प्रणवं सत्यमव्यक्तं गोविप्रान्धर्ममव्ययम् ॥ दाक्षायणीधर्मपत्नीः सोमकश्यपयोरपि ॥ २२ ॥ गङ्गां सरस्वतीं नन्दां
कालिन्दीं सितवारणम् ॥ ध्रुवं ब्रह्मऋषीन्सप्त पुण्यश्लोकांश्च मानवान् ॥ २३ ॥ उत्थायार्पररान्त्रान्ते प्रयताः सुसमाहिताः ॥
स्मरन्ति मम रूपाणि मुच्यन्ते ह्येनसोऽखिलात् ॥ २४ ॥ ये मां स्तुवन्त्यनेनाङ्ग प्रतिबुध्य निशाल्यये ॥ तेषां प्राणात्यये
चाहं ददामि विमलां मतिम् ॥ २५ ॥ ॥ श्रीशुक उवाच ॥ इत्यादिश्य हृषीकेशः प्रध्माय जलजोत्तमम् ॥ हर्षयन्विबु-
धानीकमारुरोह खगाधिपम् ॥ २६ ॥ ॥ इति श्रीमद्भगवत्पु ० अष्टमस्कन्धे गजेन्द्रमोक्षणं नाम चतुर्थोऽध्यायः ॥ ४ ॥
॥ श्रीशुक उवाच ॥ राजन्नुदितमेतत्ते हरेः कर्माऽघनाशनम् ॥ गजेन्द्रमोक्षणं पुण्यं रैवतं त्वन्तरं शृणु ॥ १ ॥

पत्नीर्दाक्षायणीः ॥ २२ ॥ सितवारणमैरावतम् ॥ २३ ॥ सुसमाहिता एकाग्रचित्ताः । मम रूपाणि मद्विभूतीः ॥ २४ ॥ २५ ॥ जलजोत्तमं शङ्खवरं प्रध्माय वाद-
यित्वा ॥ २६ ॥ इति श्रीमद्भगवते महापुराणे अष्टमस्कन्धे भावार्थदीपिकायां टीकायां चतुर्थोऽध्यायः ॥ ४ ॥ ॥ अमृताख्यानमष्टाभिरध्यायैरेनुवर्ण्यते ॥
स्वभक्तपक्षपातेन यत्र योषावितं प्रभोः ॥ १ ॥ पञ्चमे पञ्चमं चाथ षष्ठं चाकथयन्मनुम् ॥ विप्रशापाच्च निःश्रीकैः कृतां देवैर्हरेः स्तुतिम् ॥ २ ॥ १ ॥

१ पुण्येन श्लोक्यन्ते कथ्यन्ते इति पुण्यश्लोकास्तान् । २ अपररान्त्रान्ते अरुणोदयप्रारम्भे । ३ दुःस्वप्नादिनिमित्तात्सर्वस्मात्पापात् । ४ प्राणात्यये देहोत्क्रमणे ।

तामसश्चतुर्थो मनुस्तस्य मोदरो आता ॥ २ ॥ ३ ॥ ४ ॥ ५ ॥ तस्य वैकुण्ठसंज्ञस्य हरेरनुभावः सनकादिशापेन दैत्यतां प्राप्ताभ्यां स्वपार्षदाभ्यां वराहादिरूपेण युद्धादिलक्षणः, गुणाश्च ब्रह्मण्यतादयः, परमोदयाश्च महर्द्धयः कथिताः तृतीयस्कन्धादिषु ॥ ६ ॥ ७ ॥ ८ ॥ ९ ॥ १० ॥ यतो हेतोः । अम्बुचरात्मना कूर्मरूपेण ॥ ११ ॥ 'सुराणां साधिता सुधा' इत्युक्त्या युद्धाद्यपि सूचितम्, अतः पृच्छति—किं चान्यदिति ॥ १२ ॥ १३ ॥ १४ ॥ नोत्तिष्ठेरत्र

पञ्चमो रैवतो नाम मनुस्तामससोदरः ॥ बलिविन्ध्यादयस्तस्य सुता अर्जुनपूर्वकाः ॥ २ ॥ विभुरिन्द्रः सुरगणा राजन्भू-
तरयादयः ॥ हिरण्यरोमा वेदशिरा ऊर्ध्वबाह्वादयो द्विजाः ॥ ३ ॥ पत्नी विकुण्ठा शुभ्रस्य वैकुण्ठैः सुरसत्तमैः ॥ तयोः स्वक-
लया जज्ञे वैकुण्ठो भगवान्स्वयम् ॥ ४ ॥ वैकुण्ठः कल्पितो येन लोको लोकैरनमस्कृतः ॥ रमया प्रार्थ्यमानेन देव्या तत्प्रि-
यकाम्यया ॥ ५ ॥ तस्यानुभावः कथितो गुणाश्च परमोदयाः ॥ भौमानरेणून्स विममे यो विष्णोर्वर्णयेद्गुणान् ॥ ६ ॥ षष्ठश्च
चक्षुषः पुत्रश्चाक्षुषो नाम वै मनुः ॥ पूरूपुरुषसुद्युम्नप्रमुखाश्चक्षुषात्मजाः ॥ ७ ॥ इन्द्रो मन्त्रद्रुमस्तत्र देवा आप्यादयो
गणाः ॥ मुनयस्तत्र वै राजन्हविष्मद्वीरकादयः ॥ ८ ॥ तत्रापि देवः संभूत्यां वैराजस्याभवत्सुतः ॥ अजितो नाम भगवा-
नंशेन जगतः पतिः ॥ ९ ॥ पयोधिं येन निर्मथ्य सुराणां साधिता सुधा ॥ भ्रममाणोऽम्भसि धृतः कूर्मरूपेण मन्दरः ॥ १० ॥
॥ राजोवाच ॥ यथा भगवता ब्रह्मन्मथितः क्षीरसागरः ॥ यदर्थं वा यतश्चाद्रिं दधाराम्बुचरात्मना ॥ ११ ॥ यथाऽमृतं सुरैः
प्राप्तं किं चान्यदभवत्ततः ॥ एतद्भगवतः कर्म वदस्व परमाद्भुतम् ॥ १२ ॥ त्वया संकथ्यमानेन महिम्ना सात्वतां पतेः ॥
नातितृप्यति मे चित्तं सुचिरं तापतापितम् ॥ १३ ॥ ॥ सूत उवाच ॥ संपृष्टो भगवानेवं द्वैपायनसुतो द्विजाः ॥ अभिनन्द्य
हरेर्वीर्यमभ्याचष्टुं प्रचक्रमे ॥ १४ ॥ ॥ श्रीशुक उवाच ॥ यदा युद्धे सुरैर्देवा बाध्यमानाः शितायुधैः ॥ गतासवो निपतिता
नोत्तिष्ठेरन्स भूयशः ॥ १५ ॥ यदा दुर्वाससः शापात्सेन्द्रा लोकास्त्रयो नृप ॥ निःश्रीकाश्चाभवन्स्तत्र नैशुरिज्यादयः
क्रियाः ॥ १६ ॥ निशाम्यैतत्सुरगणा महेन्द्रवरुणादयः ॥ नाध्यगच्छन्स्वयं मन्त्रैर्मन्त्रयन्तो विनिश्चयम् ॥ १७ ॥
ततो ब्रह्मसभां जग्मुर्मैरोर्मूर्धनि सर्वशः ॥ सर्वं विज्ञापयांचक्रुः प्रणताः परमेष्ठिने ॥ १८ ॥ ॥ ॥

पुनर्जीवन्ति स्मेत्यर्थः ॥ १५ ॥ दुर्वाससा हि कदाचिन्मार्गे गच्छन्तमिन्द्रं दृष्ट्वा स्वकुण्डस्था माला तस्मै दत्ता, तेन च श्रीमदेनानादृतैरावतस्य कुम्भयोर्निक्षिप्ता, स च गजो मत्तः पञ्चां तां मालां चूर्णीचकार, ततः कुपितो दुर्वासस्तं शशाप त्रिभिलोकैः सह त्वं निःश्रीको भवेति । तदेतदाह—यदा दुर्वाससः शापा-
दिति । इज्यादयो यागाद्याः ॥ १६ ॥ १७ ॥ १८ ॥ ॥ ॥ ॥

१ 'भूतदयादयः' इति वीर० पाठः । २ 'लोकालोकनमस्कृतः' इति पाठः । ३ 'पुत्राः पूरुष' इति विज० पाठः । ४ 'हरिमद्वीरकादयः' इति कचित्पाठः । ५ नेशुः श्रियं वर्षयितुं नाशकुबन् । असुरान् अथवा देववैलक्षणेन । बलपुष्ट्यादियुक्तान्विलोक्येत्यर्थः ॥ १९ ॥ हरिं शरणं गताः सन्तो यथापूर्वं सर्वं प्राप्स्याम इति हर्षणोत्फुल्लं विकसितं वदनं यस्य ॥ २० ॥ मनुष्यादयो जरायुजाण्डजोद्विजस्वेदजाः । यस्यावतारः पुरुषस्तथांशो ब्रह्मा तस्य कला मरीच्यादयस्ताभिर्विसर्जिताः पुत्रपौत्रादिद्वारा जनिताः ॥ २१ ॥ ननु तर्हि सर्वेष्वसौ समः स्यात्किं तच्छरणाश्रयेण, सत्यम्, यद्यप्येवं तथाप्यस्मत्पक्षपाती भविष्यतीत्याशयेनाह—न यस्येति द्वाभ्याम् ॥ २२ ॥ स्थितिपालनस्य क्षणः कालः । अतः सुरप्रियः सन्स्वीयानां नः शं सुखं करिष्यति ॥ २३ ॥ यत्र क्षीराब्धौ हरेर्वासस्तदेव तमसः परं स्थानम् । यद्वा लोकालोकात्परतो यत्तमस्ततः परं स्थानं जगाम ॥ २४ ॥ दैवीभिलोकैःऽप्रसिद्धाभिर्वैदिकीभिर्गीर्भिः स्तुतिमकरोत् ॥ २५ ॥ देववरं त्वां नमामहे नमाम । हे देव, वरं त्वां नमामेति वा । वरत्वे हेतुः—सत्यम् । कुतः अविश्रियम् । तत्कुतः अनन्तमाद्यं चानादिम् । आद्यन्तवन्तो हि वृद्धादिविक्रियायुक्ता भवन्ति । किंच—गुहाशयं सर्वान्तरम् । कुतः निष्कलं निरुपाधिम् । तत्कुतः

स विलोक्येन्द्रवाय्वादीन्निःसत्त्वान्विगतप्रभान् ॥ लोकानमङ्गलप्रायानसुरानयथा विभुः ॥ १९ ॥ समाहितेन मनसा संस्मरन्पुरुषं परम् ॥ उवाचोत्फुल्लवदनो देवान्स भगवान्परः ॥ २० ॥ अहं भवो यूयमथोऽसुरादयो मनुष्यतिर्यग्द्रुमर्ध-
र्मजातयः ॥ तस्यावतारांशकला विसर्जिता ब्रजाम सर्वे शरणं तमव्ययम् ॥ २१ ॥ न यस्य वध्यो न च रक्षणीयो नोपेक्षणी-
यादरणीयपक्षः ॥ अथापि सर्गस्थितिसंयमार्थं धत्ते रजःसत्त्वतमःसि काले ॥ २२ ॥ अयं च तस्य स्थितिपालनक्षणः सत्त्वं जुषाणस्य भवाय देहिनाम् ॥ तस्माद्ब्रजामः शरणं जगद्गुरुं स्वानां स नो धास्यति शं सुरप्रियः ॥ २३ ॥ ॥ श्रीशुक उवाच ॥
इत्याभाष्य सुरान्वेधाः सह देवैररिन्दम ॥ अजितस्य पदं साक्षाज्जगाम तमसः परम् ॥ २४ ॥ तत्रादृष्टस्वरूपाय श्रुतपू-
र्वाय वै विभो ॥ स्तुतिमब्रूत दैवीभिर्गीर्भिस्त्ववहितेन्द्रियः ॥ २५ ॥ ॥ ब्रह्मोवाच ॥ अविश्रियं सत्यमनन्तमाद्यं गुहा-
शयं निष्कलमप्रतर्क्यम् ॥ मनोग्रयानं वचसाऽनिरुक्तं नमामहे देववरं वरेण्यम् ॥ २६ ॥ विपश्चितं प्राणमनोधिया-
त्मनामर्थेन्द्रियाभासमनिद्रमव्रणम् ॥ छायातपौ यत्र न गृध्रपक्षौ तमक्षरं खं त्रियुगं ब्रजाम हे ॥ २७ ॥ ॥

अप्रतर्क्यम् । तत्कुतः । मनोग्रयानं मनसोऽपि जविष्ठम्, मनःप्राप्ये स्थाने ततः प्रागेव विद्यमानत्वात् । तथा च श्रुतिः—'अनेजदेकं मनसो जवीयो नैनहेवा आशुवन्पूर्व-
मर्शत् ॥ तद्भावतोऽन्यानलेति तिष्ठत्' इति । वचसा अनिरुक्तम्, अविषयत्वात् 'यद्वाचानभ्युदितं येन वागभ्युद्यते' इति श्रुतेः । मनोवचसोरगोचरत्वादप्रतर्क्यम् । यथेष्टं वा सर्वेषां हेतुहेतुमद्भावः ॥ २६ ॥ किंच—प्राणादीनां विपश्चितं ज्ञातारम् । आत्माहंकारो देहो वा । ननु तद्यतिरिक्तं ज्ञेयमस्तीत्याह—अर्थो विषयः । इन्द्रि-
याणि तद्वाहकाणि तदुभयरूपेणाभासत इति तथा तम् । तथाप्यनिद्रं स्वप्नद्रष्टृवदज्ञानरहितम् । कुतः । अव्रणमदेहम् । अत एवाक्षरं स्मिन्व व्यापिनं च । सर्वत्र हेतुः—यत्र यस्मिन्गृध्रपक्षौ जीवपक्षपातितौ छायातपावविद्या च तन्निवर्तिका विद्या च नास्ति तं त्रियुगं त्रिषु युगेष्वविर्भवन्तं शरणं ब्रजाम ॥ २७ ॥ ॥

१ गुणानामेव विकारधर्मत्वादिति भावः । २ अनन्तं देशकालपरिच्छेदरहितम् । ३ उत्फुल्लवदन इति समाधौ हरेः प्रसादानुभवात् । ४ धर्मजातयः स्वेदजाः । ५ अदृष्टस्वरूपं श्रुतपूर्वं च भगवन्तमुद्दिश्येत्यर्थः । ६ 'चाभिभोः' इति पाठः । ७ 'स्त्ववहिते' इति पाठः । ८ गृह्यति मुक्तिमुक्ती अभिकाङ्क्षतीति न्युत्पत्त्या गृध्रशब्देन जीवः । आवरणस्वभावत्वाच्छा-
याशब्देनाविद्या । प्रकाशस्वभावत्वादातपशब्देन विद्या च गृह्यते ।

तदेवमविक्रियत्वादिभिः सर्वज्ञत्वादिभिश्च सत्यत्वं वरेण्यत्वं चोक्तम्, संसारचक्राधारत्वेनापि तदेव दर्शयन्नाह—अजस्य जीवस्य चक्रं चक्रवदवर्तमानं देहा-
द्यजा मायया प्रेर्यमाणम् । योऽक्षो यस्य यदधिष्ठानमाहुस्तमृतं सत्यं प्रपद्ये । कथंभूतं चक्रम् । मनोमयं मनःप्रधानम् । दशेन्द्रियाणि पञ्चप्राणाश्चैवं पञ्च-
दश अरा यस्य । आशु शीघ्रगम् । त्रयो गुणा नाभिरिव मध्ये यस्य । विद्युदिव चलम् । अष्टौ प्रकृतयो नेमय इवावरणानि यस्य ॥ २८ ॥ सर्वजीवनियन्त-
त्वादिना च वरिष्ठत्वमाह—य इति । य उपसुपर्णं जीवसमीपे तन्नियन्तृत्वेनासांचकारास्ते स्म । 'द्वा सुपर्णा सयुजा सखाया समानं वृक्षं परिषस्वजाते' इति
श्रुतेः । यद्वा भक्त्यर्थं गुरुडस्योपरि य उपविष्ट इत्यर्थः । तर्हि देहस्थत्वाद्भक्त्यर्थेणादिक्रियावेशाज्जीवसाम्यं स्यात्तत्राह—एकवर्णं ज्ञानैकस्वरूपं, तमसः
प्रकृतेः परम्, अलोकमदृश्यमव्यक्तं निर्विकल्पम्, अनन्तपारं कालतो देशतश्चापरिच्छिन्नं तद्वन्नैव यः । अप्रच्युतस्वरूपत्वान्न जीवसाम्यम् । 'तयोरन्यः पिप्पलं
स्वाद्वत्पन्नश्चन्नन्यो अभिचाकशीति' इति विशेषश्रवणादित्यर्थः । अत एव यमेनं धीरा योगेन रथेन प्राप्तिंसाधनेनोपासते भजन्ते तं नमामेत्युत्तरेणान्वयः

अजस्य चक्रं त्वजयेर्यमाणं मनोमयं पञ्चदशारमाशु ॥ त्रिणाभि विद्युच्चलमष्टनेमि यदक्षमाहुस्तमृतं प्रपद्ये ॥ २८ ॥
य एकवर्णं तमसः परं तदलोकमव्यक्तमनन्तपारम् ॥ आसांचकारोपसुपर्णमेनमुपासते योगरथेन धीराः ॥ २९ ॥
न यस्य कश्चातितितर्ति मायां यया जनो मुह्यति वेद नार्थम् ॥ तं निर्जितात्मात्मगुणं परेशं नमाम भूतेषु समं
चरन्तम् ॥ ३० ॥ इमे वयं यत्प्रिययैव तन्वा सत्त्वेन सृष्टा बहिरन्तराविः ॥ गतिं न सूक्ष्मामृषयश्च विद्महे कुतो-
ऽसुराद्या इतरप्रधानाः ॥ ३१ ॥ पादौ महीयं स्वकृतैव यस्य चतुर्विधो यत्र हि भूतसर्गः ॥ स वै महापुरुष आत्म-
तन्त्रः प्रसीदतां ब्रह्म महाविभूतिः ॥ ३२ ॥ अम्भस्तु यद्रेत उदारवीर्यं सिध्यन्ति जीवन्त्युत वर्धमानाः ॥ लोका-
स्त्रयोऽथाखिललोकपालाः प्रसीदतां ब्रह्म महाविभूतिः ॥ ३३ ॥

॥ २९ ॥ मायानियन्तृत्वेनापि जीवसाम्यं परिहरन्वरिष्ठत्वमाह—यस्य मायां कश्च कश्चिदपि नातितितर्ति नातिक्रामति । कथंभूताम् । जनो यया मुह्यति ।
अर्थमात्मस्वरूपं नतु वेद । निर्जितं आत्मात्मशक्तिर्माया च तद्गुणाश्च येन तम् ॥ ३० ॥ 'अर्थं न वेद' इति यदुक्तं तत्प्रपञ्चयन्नाह—इमे वयं देवा ऋषयश्च यस्य
प्रियया तन्वा सत्त्वेनैव सृष्टा अपि बहिरन्तश्च सत्ताप्रकाशाभ्यामाविः प्रकटामपि सूक्ष्मां गतिं निरुपाधिसवरूपं न विद्मः । इतरप्रधाना रजस्तमोमयाः कुतो
विदुः । तं नमामेति पूर्वोणान्वयः ॥ ३१ ॥ इदानीं वैराजरूपेण सुवन्नार्थयते । पादौ महीति द्वादशभिः । यत्र महां जरायुजादिभूतसर्गः सा मही यस्य
पादौ स नः प्रसीदतु । आत्मतन्त्रः पादादिमत्त्वेऽपि न तत्परतन्त्रः । कुतः । ब्रह्म अप्रच्युतरूपः । तत्कुतः । महती विभूतिरैश्वर्यं यस्य सः ॥ ३२ ॥ उदारं वीर्यं
शक्तिर्यस्य तदम्भो यस्य रेतः स नः प्रसीदतु । उदारवीर्यतामाह—यतोऽम्भसो लोकादयः सिध्यन्ति जायन्ते ॥ ३३ ॥

१ यः परमात्मा । २ 'लोका यतो' इति पाठः । ३ निर्जिता वशीकृता आत्मानो जीवा आत्मशक्तिर्माया तद्गुणाश्च नेति चक्र० । ४ बहिः कालस्वरूपेण अनन्तरन्तर्यामिस्वरूपेण इति चक्र० ।

५ वर्धमाना भवन्ति ।
यः सोमो देवानामन्धोऽन्नम् । अत एव बलमायुश्च । नगानां वृक्षाणाम् । प्रकर्षेण जनयति वर्धयतीति प्रजनः । तं यस्य मनः समामनन्ति स नः प्रसीदतु
॥ ३४ ॥ अग्निर्यस्य तु मुखं जातः । कथंभूतः । जातं वेदो धनं यस्मात् । क्रियाकाण्डं तत्प्रतिपाद्यं कर्म तन्निमित्तं जन्म यस्य । अन्तःसमुद्रे उदरमध्ये
स्वधातुन्याकाहनेवान्नादीननुपचन् । प्रसिद्धसमुद्रेऽपि वाडवरूपेणोदकाभ्येवानुपचन्नभिः ॥ ३५ ॥ एष तरणिर्यस्य चक्षुरासीत् । कथंभूतः । देवयानमर्चिरा-
दिमार्गदेवता । त्रयीमयः 'सैषा त्रयैव विद्या तपति' इति श्रुतेः । ब्रह्मणो धिष्यमुपासनास्थानम् । 'य एषोऽन्तरादित्ये हिरण्मयः पुरुषः' इति श्रुतेः ।
मुक्तेर्द्वारं देवयानत्वात् । अमृतं च पुण्यलोकत्वात् । मृत्युश्च कालात्मकत्वात् । एवंभूतस्तरणिर्यस्य चक्षुः स प्रसीदतु ॥ ३६ ॥ कथंभूतो वायुः ।

सोमं मनो यस्य समामनन्ति दिवौकसां वै बलमन्ध आयुः ॥ ईशो नगानां प्रजनः प्रजानां प्रसीदतां नः स महाविभूतिः
॥ ३४ ॥ अग्निमुखं यस्य तु जातवेदा जातः क्रियाकाण्डनिमित्तजन्मा ॥ अन्तःसमुद्रेऽनुपचन्स्वधातून्प्रसीदतां नः स महा-
विभूतिः ॥ ३५ ॥ यच्चक्षुरासीत्तरणिर्देवयानं त्रयीमयो ब्रह्मण एष धिष्यम् ॥ द्वारं च मुक्तेरमृतं च मृत्युः प्रसीदतां नः
स महाविभूतिः ॥ ३६ ॥ प्राणादभूद्यस्य चराचराणां प्राणः सहो बलमोजश्च वायुः ॥ अन्वास्म सम्राजमिवानुगा वयं
प्रसीदतां नः स महाविभूतिः ॥ ३७ ॥ श्रोत्रादिशो यस्य हृदश्च खानि प्रजज्ञिरे खं पुरुषस्य नाभ्याः ॥ प्राणेन्द्रियात्मा-
सुशरीरकेतं प्रसीदतां नः स महाविभूतिः ॥ ३८ ॥ बलान्महेन्द्रस्त्रिदशाः प्रसादान्मन्योर्गिरीशो धिषणाद्विरिञ्चः ॥
खेभ्यश्च छन्दांस्युषयो मेढृतः कः प्रसीदतां नः स महाविभूतिः ॥ ३९ ॥ श्रीर्वक्षसः पितरश्छाययाऽऽसन्धर्मः स्तनादितरः
पृष्ठतोऽभूत् ॥ द्यौर्यस्य शीर्ष्णोऽप्सरसो विहारात्प्रसीदतां नः स महाविभूतिः ॥ ४० ॥ विप्रो मुखं ब्रह्म च यस्य गुह्यं
राजन्य आसीद्भुजयोर्वलं च ॥ ऊर्वोर्विडोऽङ्घ्रिरवेदशूद्रौ प्रसीदतां नः स महाविभूतिः ॥ ४१ ॥ लोभोऽधरात्प्री-
तिरुपर्यभूद्युतिर्नस्तः पशव्यः स्पर्शनं कामः ॥ भ्रुवोर्यमः पद्मभवस्तु कालः प्रसीदतां नः स महाविभूतिः ॥ ४२ ॥

चराचराणां सहआदिधर्मवान्प्राणः, यं प्राणं वयं बुद्ध्याद्यधिष्ठातारो देवाः सम्राजं भूत्वा इवास्माननुसृत्य स्थिताः । एवंभूतो वायुर्यस्य प्राणादभूत्सः ॥ ३७ ॥
खानि देहगतानि ञ्छिद्राणि, प्राणः पञ्चवृत्तिः, इन्द्रियाणि च, आत्मा मनश्च, असवो नागकूर्मादयः, शरीरं च, तेषां केतमाश्रयभूतं खं यस्य पुरुषस्य
नाभ्याः प्रजज्ञे सः ॥ ३८ ॥ यस्य बलान्महेन्द्रो जज्ञे । छन्दांसि ऋषयश्च खेभ्यः । कः प्रजापतिः ॥ ३९ ॥ इतरोऽधर्मः ॥ ४० ॥ विड्वैश्यः । ओजो
नैपुणं तस्य वृत्तिः अङ्घ्रिः । अङ्घ्रिजावित्यर्थः । अवेदशूद्रौ अवेदो वेदव्यतिरिक्ता शुश्रूषा तद्वृत्तिमान् शूद्रश्च । पाठान्तरं सुगमम् ॥ ४१ ॥ उपर्युत्तरोष्ठात् ।
नस्तो नासिकातः । युतिः कान्तिः । पशव्यः पशूनां हितः कामः स्पर्शनाभूत् ॥ ४२ ॥

१ शुक्रस्य सोमात्मकत्वात् । २ धिषणादिति पुंस्त्वं छान्दसम् । धिषणाया बुद्धेर्विरिञ्च इत्यर्थः । 'धिषणाविरिञ्चः' इति पाठः । ३ 'विप्रो मुखं ब्रह्म च' इति पाठः । ४ 'ऊर्वोर्विशो-
द्रेरभवन्स शूद्राः' इत्येवंरूपम् ।

द्रव्यं भूतानि । वयः कालम् । विशेषं भौतिकप्रपञ्चम् । यद्यस्मादुर्विभाव्यम् । कुतः । प्रबुधापबाधं विद्वद्भिरपोह्यमानम् । पाठांन्तरे प्रबुधानां मायेत्यवबोधो यस्मिन्नित्यर्थः ॥४३॥ तदेवं सप्रपञ्चमुपवर्ण्य निष्प्रपञ्चमनुवर्णयन्प्रणमति—नमोऽस्त्विति । वृत्तिभिर्दर्शनादिभिः । नभस्वान्वायुस्तस्येव उतिर्लीला यस्य तस्मै ॥४४॥ सस्मितं मुखाम्बुजं दिदृक्षूणां नोऽस्मच्चक्षुरादिकरणगोचरं यथा भवत्येवं चात्मानं दर्शय ॥४५॥ भक्तेच्छानुवर्तित्वं च तव बहुशो दृष्टमेवेत्याह—तैस्तैरिति । यन्नो दुर्विषहमशक्यं कर्म तद्भगवान्स्वयमेव करोति हि ॥ ४६ ॥ न च बहिर्मुखानामिव त्वद्भक्तानामस्माकं त्वय्यर्पितानि पूर्वपुण्यानि विपरीतफलानि भवितुमर्हन्तीत्याह—क्लेशो भूरियेषु । अल्पं सारं फलं येषु । यद्वा विफलान्येव सकामानां कर्माणि । त्वय्यर्पितं तु नैव तथा ॥४७॥ तत्रावेकफलमुपपादयति—अवमोऽल्पोऽपि

द्रव्यं वयः कर्मगुणान्विशेषं यद्योगमायाविहितान्वदन्ति ॥ यदुर्विभाव्यं प्रबुधापबाधं प्रसीदतां नः स महाविभूतिः

॥ ४३ ॥ नमोऽस्तु तस्मा उपशान्तशक्तये स्वाराज्यलाभप्रतिपूरितात्मने ॥ गुणेषु मायारचितेषु वृत्तिभिर्न सञ्ज-

मानाय नमस्त्वंदूतये ॥ ४४ ॥ स त्वं नो दर्शयात्मानमस्मत्करणगोचरम् ॥ प्रपन्नानां दिदृक्षूणां सस्मितं ते मुखा-

म्बुजम् ॥ ४५ ॥ तैस्तैः स्वेच्छार्थैः रूपैः काले काले स्वयं विभो ॥ कर्म दुर्विषहं यन्नो भगवांस्तत्करोति हि ॥ ४६ ॥

क्लेशभूर्यल्पसाराणि कर्माणि विफलानि वा ॥ देहिनां विषयार्तानां न तथैवार्पितं त्वयि ॥४७॥ नावमः कर्मकल्पोऽपि

विफलायेश्वरार्पितः ॥ कल्पते पुरुषस्यैष स ह्यात्मा दयितो हितः ॥ ४८ ॥ यथा हि स्कन्धशाखानां तरोर्मूलावसे-

चनम् ॥ एवमारधनं विष्णोः सर्वेषामात्मनश्च हि ॥ ४९ ॥ नमस्तुभ्यमनन्ताय दुर्वितर्क्यात्मकर्मणे ॥ निर्गुणाय

गुणेशाय सत्त्वस्थाय च सांप्रतम् ॥५०॥ ॥ इति श्रीमद्भागवते महापुराणेऽष्टमस्कन्धेऽमृतमथने पञ्चमोऽध्यायः

॥ ५ ॥ ॥ श्रीशुक उवाच ॥ एवं स्तुतः सुरगणैर्भगवान्हरिरीश्वरः ॥ तेषामाविरभूद्राजन्सहस्रार्कोदयद्युतिः ॥ १ ॥

तेनैव महसा सर्वे देवाः प्रतिहतेक्षणाः ॥ नापश्यन्त्वं दिशः क्षोणिमात्मानं च कुतो विभुम् ॥ २ ॥ ॥ ॥

कर्मकल्पः कर्माभासोऽपीश्वरार्पितश्चेद्विफलायायासाय न कल्पते । हि यस्मात्स एष ईश्वरः पुरुषस्यात्मा । अत एव दयितो हितश्च । न ह्यात्मनि दयिते हिते चार्पितं निष्फलं स्यात् ॥ ४८ ॥ अनन्तफलत्वमाह—यथा हि मूलावसेचनं स्कन्धानां शाखानां च भवति ॥ ४९ ॥ एवं सत्यपि त्वदर्पितकर्मणां त्वद्भक्तानामस्माकं किंनिमित्तमिदं दुःखमिति त्वमेव वेत्सीत्याशयेनाह—नम इति । दुर्वितर्क्याण्यात्मककर्माणि स्वभावचेष्टितानि यस्य तस्मै ॥ ५० ॥ ॥ इति श्रीमद्भागवते महापुराणे अष्टमस्कन्धे भावार्थदीपिकायां टीकायां पञ्चमोऽध्यायः ॥ ५ ॥ ॥ ॥ पष्ठे पुनः स्तुतिर्विष्णावाविर्भूते सुरैः कृता ॥ तन्मन्त्राच्चासुरैः साकममृतार्थं महोद्यमः ॥ १ ॥ सहस्रार्काणामुदये द्युतिरिव द्युतिर्यस्य ॥ १ ॥ महसा तेजसा प्रतिहतानीक्षणानि चक्षुषि येषाम् ॥ २ ॥ ॥ ॥

१ 'प्रबुधापबाधम्' इत्येवंरूपे । २ स्वराज्ञो भावः स्वाराज्यं तेनैव लाभेन प्रतिपूरित आत्मा मनो यस्य । यद्वा आत्मानः स्वांशा येन । ३ 'नमः स्वभूतये' इति वीर० पाठः, स्वाभाविकैश्वर्यायेति तदर्थः । ४ 'मृतैः' इति पाठः । ५ 'भवाच्चै तत्करोति' इति पाठः ।

तामाविर्भूतां तनुं विरिञ्चो दृष्ट्वा तुष्टावेति पञ्चमेनान्वयः । कञ्जगर्भवदरुणे ईक्षणे यस्य ॥ ३ ॥ तप्तहेमवदवदातेन पीतेन लसता कौशेयवाससा युक्ताम् । प्रसन्नानि चारुणि सर्वाण्यङ्गानि यस्याः । शोभनं मुखं यस्याः । सुन्दरे भ्रुवौ यस्याः ॥ ४ ॥ महान्तो मणयो यस्मिंस्तेन किरीटेन । कर्णाभरणे कुण्डले ताभ्यां निर्भातौ यौ कपोलौ ताभ्यां श्रीमुखाम्बुजे यस्याः ॥ ५ ॥ कौस्तुभ आभरणं कण्ठे यस्याः । लक्ष्मीं वक्षसि विभ्रतीम् ॥ ६ ॥ देवप्रवरौ ब्रह्मा । सर्वाङ्गैरवनि गतैः साष्टाङ्गं प्रणतैः ॥७॥ 'अनोविराविरासेयं नाभूताभूदिति ब्रुवन् ॥ ब्रह्माऽभिप्रेति नित्यत्वविभुत्वे भगवत्तनोः ॥' इति । श्रीमूर्तेरयमाविर्भाव एव न त्वसदादिवज्जन्मादि तवास्तीत्याह—न जाता जन्मादयो यस्य । कुतः । अगुणाय अतो निर्वाणसुखस्यार्णवाय । अपारमोक्षसुखरूपायेत्यर्थः । तथाप्यणोरप्यणिञ्जेऽति-सूक्ष्माय, दुर्ज्ञानत्वात् । वस्तुतस्त्वपरिगण्यमियत्तातीतं धाम मूर्तिर्यस्य तस्मै । न चैतदसंभावितम् । यतो महानचिन्त्योऽनुभावो यस्य तस्मै ॥ ८ ॥ तन्मूर्तेः

विरिञ्चो भगवान्दृष्ट्वा सहशर्वेण तां तनुम् ॥ स्वच्छां मरकतश्यामां कञ्जगर्भारुणेक्षणाम् ॥३॥ तप्तहेमावदातेन लस-

त्कौशेयवाससा ॥ प्रसन्नचारुसर्वाङ्गीं सुमुखीं सुन्दरभ्रुवम् ॥४॥ महामणिकिरीटेन केयूराभ्यां च भूषिताम् ॥ कर्णा-

भरणनिर्भातकपोलश्रीमुखाम्बुजाम् ॥५॥ काञ्चीकलापवलयहारनूपुरशोभिताम् ॥ कौस्तुभाभरणां लक्ष्मीं विभ्रतीं

वनमालिनीम् ॥६॥ सुदर्शनादिभिः स्वास्त्रैर्मूर्तिमद्भिरुपासिताम् ॥ तुष्टाव देवप्रवरः सशर्वः पुरुषं परम् ॥ सर्वामरगणैः

साकं सर्वाङ्गैरवनि गतैः ॥७॥ ॥ ब्रह्मोवाच ॥ अजातजन्मस्थितिसंयमायागुणाय निर्वाणसुखार्णवाय ॥ अणोरणिञ्जे-

ऽपरिगण्यधाम्ने महानुभावाय नमो नमस्ते ॥८॥ रूपं तवैतत्पुरुषर्षभेज्यं श्रेयार्थिभिर्वैदिकतान्त्रिकेण ॥ योगेन धातः

सह नखिलोकान्पश्याम्यमुष्मिन्नु ह विश्वमूर्तौ ॥९॥ त्वय्यग्र आसीत्त्वयि मध्य आसीत्त्वय्यन्त आसीदिदमात्मतन्त्रे ॥

त्वमादिरन्तो जगतोऽस्य मध्यं घटस्य मृत्स्वेव परः परस्मात् ॥ १० ॥ त्वं माययात्माश्रयया स्वयेदं निर्माय विश्वं

तदनुप्रविष्टः ॥ पश्यन्ति युक्ता मनसा मनीषिणो गुणवैयवायेऽप्यगुणं विपश्चितः ॥ ११ ॥ ॥

सनातनत्वमपरिमेयत्वं चोपपादयति—रूपमिति । हे पुरुषर्षभ, हे धातः, एतत्तव रूपं वैदिकेन तान्त्रिकेण च योगेनोपायेन श्रेयार्थिभिः सदेज्यं पूज्यम् । अतो नेदमिदानीमपूर्वं जातमिति भावः । ननु यूयं देवाः पूज्यत्वेन प्रसिद्धाः, सत्यम्, सर्वेऽप्यत्रैवान्तर्भूता इत्याह—उ अहो । ह स्फुटम् । अमुष्मिन्स्त्वयि नोऽस्मांस्त्रीन् लोकांश्च सह पश्यामि । तत्र हेतुः—विश्वं मूर्तौ यस्य । अतस्तवैतद्रूपं परिच्छिन्नमपि न भवतीति भावः ॥ ९ ॥ विश्वमूर्तिस्त्वमेवाह—त्वयीति । घटस्य मृत्तिका यथा आदिरन्तश्च मध्यं च तथा त्वमस्य जगतः । तत्र हेतुः—परस्मात्प्रधानादपि परः ॥ १० ॥ मृत्तिकादृष्टान्तेन परिणामं प्राप्तं वारयति—त्वमिति । स्वया स्वाधीनया । अत एव गुणानां व्यवाये परिणामेऽप्यगुणमेव त्वां युक्तोः पश्यन्ति । मनीषिणो विवेकिनः । विपश्चितः शास्त्रज्ञाः ॥ ११ ॥

१ कपोलौ यत्र तादृशं श्रीमुखमेवाम्बुजं यत्र इति चक्र० । २ श्रीधरीयमेवेदं पद्यं स्तुत्यवतरणभूतमिति ज्ञेयम् । ३ 'व्यपाये' इति वीर० पाठः, तत्र व्यपायोऽन्यथाभावः परिणाम इति यावत् । ४ त्वां मनसा युक्ताः समनस्काः जनाः पश्यन्ति, ये च पश्यन्ति त एव मनीषिणो विपश्चितश्चेति योजना । युक्ता योगिनो मनसा पश्यन्तीति वा इति चक्र० ।

एतदेव सद्यन्तमाह—यथाग्निं काष्ठे मथनेन, अमृतमाज्यं गोषु दोहनादिना, भुव्यन्नं व्रीह्यादि कर्षणादिना, अम्बु च खननेन, उद्यमने पुरुषकारे वाणिज्यादिना । वृत्तिं जीविकाम् । यद्वा अम्बु उद्यमने घटीयन्त्रादिनोद्धरणे । योगैरुपायैर्भुण्या अधियन्ति प्राप्नुवन्ति, तथा कवयस्त्वां बुद्ध्या गुणेष्वधियन्ति वदन्ति च ॥ १२ ॥ हे नाथ सरोजनाभ, अतिचिरादीप्सितमर्थं तं योगैकप्राप्यं त्वां सम्यगुज्जिहानमाविर्भवन्तं प्रत्यक्षतो दृष्ट्वाऽद्य वयं निर्वृतिं गताः । दवार्ता दावाग्निपीडिताः ॥ १३ ॥ यद्विधेयं तत्कथयेति चेत्तत्राह—हे अन्तरात्मन्, अशेषसाक्षिणस्ते बहिः किं वान्यैर्विज्ञाप्यमस्ति ॥ १४ ॥ यूयमेव किञ्चित्कुरुतेति चेत्तत्राह—ब्रह्ममिति । अग्नेः केतवो विस्फुलिङ्गा इव ते त्वत्तो वयं पृथग्विभाताः सन्तः आत्मनः शं श्रेयः किं वा विद्मः । अतस्त्वमेव द्विजानां देवानां च मन्त्रं

यथाग्निमेधस्यमृतं च गोषु भुव्यन्नमम्बूद्यमने च वृत्तिम् ॥ योगैर्भुण्या अधियन्ति हि त्वां गुणेषु बुद्ध्या कवयो वदन्ति ॥ १२ ॥ तं त्वां वयं नाथ समुज्जिहानं सरोजनाभातिचिरेप्सितार्थम् ॥ दृष्ट्वा गता निर्वृतिमद्य सर्वे गजा दवार्ता इव गाङ्गमम्भः ॥ १३ ॥ स त्वं विधत्स्वाखिललोकपाला वयं यदर्थास्तव पादमूलम् ॥ समागतास्ते बहिरन्तरात्मन्किं वान्यविज्ञाप्यमशेषसाक्षिणः ॥ १४ ॥ अहं गिरित्रश्च सुरादयो ये दक्षादयोऽग्रेरिव केतवस्ते ॥ किं वा विदामेश पृथग्विभाता विधत्स्व शं नो द्विजदेवमन्त्रम् ॥ १५ ॥ ॥ श्रीशुक उवाच ॥ एवं विरिञ्चादिभिरीडितस्तद्विज्ञाय तेषां हृदयं तथैव ॥ जगाद जीमूतगभीरया गिरा बद्धाञ्जलीन्संवृतसर्वकारकान् ॥ १६ ॥ एक एवेश्वरस्तस्मिन्सुरकार्ये सुरेश्वरः ॥ विहर्तुकामस्तानाह समुद्रोन्मथनादिभिः ॥ १७ ॥ ॥ श्रीभगवानुवाच ॥ हन्त ब्रह्मन्नहो शंभो हे देवा मम भाषितम् ॥ शृणुतावहिताः सर्वे श्रेयो वः स्याद्यथा सुराः ॥ १८ ॥ यात दानवदैतेयैस्तावत्संधिविधीयताम् ॥ कालेनानुगृहीतैस्तेर्यावद्भो भव आत्मनः ॥ १९ ॥ अरयोऽपि हि संधेयाः सति कार्यार्थगौरवे ॥ अहिमूषकवद्देवा ह्यर्थस्य पदवीं गतैः ॥ २० ॥ अमृतोत्पादने यत्नः क्रियतामविलम्बितम् ॥ यस्य पीतस्य वै जन्तुर्मृत्युग्रस्तोऽमरो भवेत् ॥ २१ ॥ ॥

विधत्स्व । इदं कुरुतेत्युपायमुपदिशेत्तर्थात् ॥ १५ ॥ हृदयं मन्त्र उपदेष्टव्य इत्यभिप्रेतं यथा तथैव विज्ञाय जगाद—संवृतानि नियमितानि सर्वाणि कारकाणीन्द्रियाणि यैस्तान् ॥ १६ ॥ ईश्वरस्यापि तथैवाभिप्रेतमित्याह—एक एवेश्वरः समर्थोऽपि ॥ १७ ॥ हे सुराः, हे देवाः, अन्ये च गन्धर्वादयः ॥ १८ ॥ वः आत्मनः स्वतो यावद्भवो वृद्धिर्भवति ॥ १९ ॥ अर्थस्य प्रयोजनस्य पदवीं सिद्धिं प्राप्तेः पश्चादहिमूषकवद्ध्यघातकभावेन वर्तितव्यमिति शेषः । यद्वा पेटिकायां निरुद्धोऽहिर्यथा निर्गमद्वारविधानार्थं प्रथमं मूषकेण संधिं विधत्ते पश्चात्तमेव कदाचिद्भक्षयति तथाऽर्थमार्गप्रवृत्तैः प्रथमं संधेया इत्यर्थः ॥ २० ॥ ततस्तैः सह यत्कार्यं तदाह—अमृतोत्पादन इति । यस्यामृतस्य पीतस्य सतः ॥ २१ ॥ ॥ ॥ ॥

१ अमृतं दुग्धम् इति चक्र० । २ अधियन्ति इक्ष्मरं इत्यस्य रूपमिदम् । ३ चक्रवर्ती तु अभव इति चित्त्वा संपलभावो यावत्, संपत्तौ तु जातायां विग्रह एव विधेय इति भावः इति व्याख्येयौ । ४ यत्सेति यस्मिन्वीते सतीत्यर्थः ।

नेत्रं रज्जुम् ॥ २२ ॥ ननु तर्हि तेऽप्यमृतपानेनामराः स्युस्तत्राह—क्लेशभाज इति ॥ २३ ॥ बलिभिः सहकारिभिः साध्या अर्थास्तदनुसरणं विना न सिध्यन्तीति कृत्वा सामादिकमुपदिशति—यूयमिति द्वाभ्याम् । हे सुराः, संरम्भेण संप्रमेण सान्त्वया साममार्गेण यथा सिध्यन्ति ॥ २४ ॥ वस्तुषु मथनादुत्पन्नेषु क्षिप्त्वा क्षीरोदधौ सर्वा वीरुत्तृणलवौषधीः ॥ मन्थानं मन्दरं कृत्वा नेत्रं कृत्वा तु वासुकिम् ॥ २२ ॥ सहायेन मया देवा निर्मन्थध्वमतन्द्रिताः ॥ क्लेशभाजो भविष्यन्ति दैत्या यूयं फैलग्रहाः ॥ २३ ॥ यूयं तदनुमोदध्वं यदिच्छन्त्यसुराः सुराः ॥ न संरम्भेण सिध्यन्ति सर्वेऽर्थाः सान्त्वया यथा ॥ २४ ॥ न भेतव्यं कालकूटाद्विषाञ्जलधिसंभवात् ॥ लोभः कार्यो न वो जातु रोषः कामस्तु वस्तुषु ॥ २५ ॥ ॥ श्रीशुक उवाच ॥ इति देवान्समादिश्य भगवान्पुरुषोत्तमः ॥ तेषामन्तर्दधे राजन्स्वच्छन्दगतिरीश्वरः ॥ २६ ॥ अथ तस्मै भगवते नमस्कृत्य पितामहः ॥ भवश्च जग्मतुः स्वं स्वं धामोपेयुर्वलिं सुराः ॥ २७ ॥ दृष्ट्वाऽरीनप्यसंयत्तान् जातक्षोभान् स्वनायकान् ॥ न्यषेधदैत्यराट् श्लोक्यः संधिविग्रहकालवित् ॥ २८ ॥ ते वैरोचनिमासीनं गुप्तं चासुरयूथपैः ॥ श्रिया परमया जुष्टं जिताशेषमुपागमन् ॥ २९ ॥ महेन्द्रः श्लक्ष्णया वाचा सान्त्वयित्वा महामतिः ॥ अभ्यभाषत तत्सर्वं शिक्षितं पुरुषोत्तमात् ॥ ३० ॥ तैदरोचत दैत्यस्य तत्रान्ये येऽसुराधिपाः ॥ शम्बरोऽरिष्टनेमिश्च ये च त्रिपुरवासिनः ॥ ३१ ॥ ततो देवासुराः कृत्वा संविदं कृतसौहृदाः ॥ उद्यमं परमं चक्रुरमृतार्थं परंतप ॥ ३२ ॥ ततस्ते मन्दरगिरिमोजसोत्पाद्य दुर्मदाः ॥ नदन्त उदधिं निन्युः शक्ताः परिघवाहवः ॥ ३३ ॥ दूरभारोद्धहश्रान्ताः शक्रवैरोचनादयः ॥ अपारयन्तस्तं वोढुं विवशा विजहुः पथि ॥ ३४ ॥ निपतन्स गिरिस्तत्र बहूनमरदानवान् ॥ चूर्णयामास महता भारेण कनकाचलः ॥ ३५ ॥ तांस्तथा भग्नमनसो भग्नबाहूरुक्कन्धरान् ॥ विज्ञाय भगवांस्तत्र बभूव गरुडध्वजः ॥ ३६ ॥ गिरिपातविनिष्पिष्टान्विलोक्यामरदानवान् ॥ ईक्षया जीवयामास निर्जरान्निर्वणान्यथा ॥ ३७ ॥ गिरिं चारोप्य गरुडे हस्तेनैकेन लीलया ॥ आरुह्य प्रययावन्धि सुरासुरगणैर्वृतः ॥ ३८ ॥ ॥

॥ २५ ॥ सुरास्तु बलिमुपेयुरुपजग्मुः ॥ २६ ॥ २७ ॥ असंयत्तानपि दृष्ट्वा । श्लोक्यः कीर्त्यहः ॥ २८ ॥ वैरोचनिं बलिम् । जितमशेषं त्रैलोक्यं येन तम् ॥ २९ ॥ तत्सर्वममृतोन्मथनादि ॥ ३० ॥ तत्र ये अन्ये चासुराधिपाः पौलोमकालेयादयः शम्बरादयश्च तेभ्यश्चारोचत ॥ ३१ ॥ संविदं समयम् ॥ ३२ ॥ परिघा इव बाहवो येषाम् ॥ ३३ ॥ ३४ ॥ ३५ ॥ ३६ ॥ ३७ ॥ ३८ ॥ ॥

१ क्षिप्तेति दुग्धयोगेन मथितवीरुदादिकाधपरिणाम एवामृतं भवतीति भावः इति चक्र० । २ फलग्रहा अमृतपायिनः । ३ वो युष्माभिः । ४ तेषां देवानामीश्वरं इति संबन्धः । ५ 'तेऽन्वरोचन्त' इति पाठः । ६ दैत्यस्य दैत्याय । 'दैत्याय' इत्येव पाठः कचित् । ७ बभूव आविर्बभूव । ८ निर्जरान्कृत्वेति शेषः ।

विसर्जितः प्रस्थापितः । सुपर्णे तत्र स्थिते वासुकेरागमनायोगादिति भावः ॥३९॥ ॥ इति श्रीमद्भा० म० पु० अष्टमस्कन्धे भा० दी० टीकायां षष्ठोऽध्यायः ॥६॥
सप्तमे मथनोद्भूतविषभीत्याखिलैर्जनैः ॥ सुतः सन्कृपया रुद्रः पपौ विषमितीर्यते ॥१॥ फलभागेन तवाप्यमृते भागो भविष्यतीत्यामन्त्र्य संमन्त्र्य वासुकिं नेत्रं गिरौ

अवरोप्य गिरिं स्कन्धात्सुपर्णः पततां वरः ॥ ययौ जलान्त उत्सृज्य हरिणा स विसर्जितः ॥ ३९ ॥ ॥ इति श्रीमद्भागवते महापुराणे अष्टमस्कन्धे अमृतमथने मन्दराचलानयनं नाम षष्ठोऽध्यायः ॥ ६ ॥ ॥ श्रीशुक उवाच ॥ ते नागराजमामन्त्र्य फलभागेन वासुकिम् ॥ परिवीय गिरौ तस्मिन्नेत्रमर्द्धिमुदान्विताः ॥ १ ॥ आरेभिरे सुसंयत्ता अमृतार्थं कुरुद्वह ॥ हरिः पुरस्ताज्जगृहे पूर्वं देवास्ततोऽभवन् ॥२॥ तन्नैच्छन्दैत्यपतयो महापुरुषचेष्टितम् ॥ न गृहीमो वयं पुच्छमहेरङ्गममङ्गलम् ॥ ३ ॥ स्वाध्यायश्रुतसंपन्नाः प्रख्याता जन्मकर्मभिः ॥ इति तूष्णीं स्थितान्दैत्यान्विलोक्य पुरुषोत्तमः ॥ ४ ॥ सयमानो विसृज्याग्रं पुच्छं जग्राह सामरः ॥ कृतस्थानविभागास्त एवं कश्यपनन्दनाः ॥ ५ ॥ ममन्थुः परमौयत्ता अमृतार्थं पयोनिधिम् ॥ मथ्यमानेऽर्णवे सोऽद्विरनाधारो ह्यपोऽविशत् ॥ ६ ॥ ध्रियमाणोऽपि बलिभिर्गौरवात्पाण्डुनन्दन ॥ ते सुनिर्विण्णमनसः परिम्लानमुखश्चिरयः ॥ आसन्स्वपौरुषे नष्टे दैवेनातिबलीयसा ॥ ७ ॥ विलोक्य विघ्नेशविधिं तदेश्वरो दुरन्तवीर्योऽवितथाभिसंधिः ॥ कृत्वा वपुः काच्छमपद्रुतं महत्प्रविश्य तोयं गिरिमुज्जहार ॥ ८ ॥ तमुत्थितं वीक्ष्य कुलाचलं पुनः समुत्थिता निर्मथितुं सुरासुराः ॥ दधार पृष्ठेन सँ लक्ष्योजनप्रस्तारिणा द्वीप इवापरो महान् ॥९॥ सुरासुरेन्द्रैर्भुजवीर्यवेपितं परिभ्रमन्तं गिरिमङ्गलं पृष्ठतः ॥ विभ्रत्तदावर्तनमादिकच्छपो मेनेऽङ्गकण्डूयनमप्रमेयः ॥ १० ॥ तथाऽसुरानाविशदासुरेण रूपेण तेषां बलवीर्यमीरयन् ॥ उद्दीपयन्देवगणांश्च विष्णुर्दैवेन नागेन्द्रमबोधैरूपः ॥११॥ उपर्यगेन्द्रं गिरिराडिवान्य आक्रम्य हस्तेन सहस्रबाहुः ॥

तस्थौ दिवि ब्रह्मभवेन्द्रमुख्यैरभिष्टुवद्भिः सुमनोऽभिवृष्टः ॥ १२ ॥

परिवीय संवेष्ट्यार्द्धिं मथितुमारोभिरे ॥ १ ॥ वासुकेर्मुखं तीव्रं दैत्यान् ग्राहयितुमेव पूर्वं हरिः पुरस्तान्मुखे जगृहे । ततोऽभवन्मुखं जगृहुः ॥२॥३॥४॥ कृतो धारणे स्थानविभागो यैः ॥५॥६॥ दैवेन हेतुना स्वपौरुषे नष्टे सति ॥७॥ विघ्नेशस्य विधिं तेन रचितं विघ्नम् । अवितथः सत्योऽभिसंधिः संकल्पो यस्य ॥८॥ लक्ष्योजनः प्रस्तारो विस्तारोऽस्यास्तीति तथा तेन पृष्ठेन ॥९॥ यस्य गिरेरावर्तनं भ्रमणमङ्गकण्डूयनं मेने ॥१०॥ आसुरेणासुराकारेण दैवेन देवाकारेण रूपेणाविशत् ॥११॥१२॥

१ मानं गृहीत्वा विषज्वालाया यूपमेव त्रियम्बकमित्यभिप्रायेण विस्मयः इति चक्र० । २ परमं यथा भवति तथा यत्ताः कृतयन्त्राः इति क्रम० । ३ तं कुलाचलम् । ४ स कूर्मरूपो भगवान् । ५ अबोधरूपः सन्नागेन्द्रं वासुकिमाविशत् । मोहेन तस्य पर्वतवर्षणजन्यपीडाबोधो मा भूदित्यभिप्रायेणेति भावः इति चक्र० । ६ मथितुमित्याद्याहारलब्धम् । आत्मनि देवदैत्यमध्ये । गोत्रे दार्व्यरूपेण, नेत्रे अभेद्याबोधरूपेण, परेण हरिणा क्षोभितं नक्राणां चक्रं समूहो यस्मिन् ॥ १३ ॥ दृशश्च मुखानि च श्वासाश्च । अहीन्द्रस्य साहस्रमपरिमिताः कठोरा ये दृगादयस्तेभ्यो निर्गताभ्यामग्निधूमाभ्यामाहतं वचो येषां ते सरला दुर्गविशेषाः ॥ १४ ॥ देवास्तु भगवद्दृशा घनाः समभ्यवर्षन् । समुद्रोर्मिभिरुपगूढा वायवश्च शीतला ववुर्वान्तिस्व । कथंभूतान् । तस्याहीन्द्रस्य श्वासशिखाभिर्हता प्रभा येषाम् । धूमाण्यम्बरादीनि येषाम् ॥ १५ ॥ १६ ॥ धृतोऽद्रिर्येन स धृताद्रिर्भगवान्परमपुरुषोऽनन्तरमशोभतेत्यन्वयः । कथंभूतः । कनकपरिधिः पीतवासाः । कर्णयोर्विद्योतमाना विद्युत्कुण्डललक्षणा यस्य । तथा मूर्ध्नि आजन्तो विलुलिताः कचा यस्य स तथा । जैत्रैर्जिष्णुभिः । दन्दशकं सर्पम् । प्रतिगिरिः प्रतिद्वन्द्वी उपर्यधश्चात्मनि गोत्रनेत्रयोः परेण ते प्राविशता समेधिताः ॥ ममन्थुरर्द्धिं तरसा मदोत्कटा महाद्रिणा क्षोभितनक्रचक्रम् ॥ १३ ॥ अहीन्द्रसाहस्रकठोरदृष्ट्युखश्वासाग्निधूमाहतवर्चसोऽसुराः ॥ पौलोमकालेयबलील्वलादयो द्वाग्निदग्धाः सरला इवाभवन् ॥ १४ ॥ देवांश्च तच्छ्वासशिखाहतप्रभान्धूमांस्वरस्रग्वरकञ्चुकाननान् ॥ समभ्यवर्षन्भगवद्दृशा घना ववुः समुद्रोर्म्युपगूढवायवः ॥१५॥ मथ्यमानास्तथा सिन्धोर्देवासुरवरूपैः ॥ यदा सुधा न जायेत निर्ममन्थाऽजितः स्वयम् ॥ १६ ॥ मेघश्यामः कनकपरिधिः कर्णविद्योतविद्युन्मूर्ध्नि आजद्विलुलितकचः स्रग्धरो रक्तनेत्रः ॥ जैत्रैर्दोर्भिर्जगदभ्यदैर्दन्दशकं गृहीत्वा मश्रन्मश्रा प्रतिगिरिरिवाशोभताऽथो धृताद्रिः ॥ १७ ॥ निर्मथ्यमानादुदधेरभूद्विषं महोल्बणं हालहलाह्लमग्रतः ॥ संभ्रान्तमीनोन्मकराहिकच्छपात्तिमिद्विपग्राहतिमिद्विल्लालकुलात् ॥१८॥ तदुग्रवेगं दिशि दिश्युपर्यधो विसर्पदुत्सर्पदसह्यमप्रति ॥ भीताः प्रजा दुद्रुवुरङ्ग सेश्वरा अरक्ष्यमाणाः शरणं सदाशिवम् ॥ १९ ॥ विलोक्य तं देववरं त्रिलोक्या भवाय देव्याभिमतं मुनीनाम् ॥ आसीनमद्रावपवर्गहेतोस्तपो जुषाणं स्तुतिभिः प्रणेषुः ॥२०॥ ॥ प्रजापतय ऊचुः ॥ देवदेव महादेव भूतात्मन्भूतभावन ॥ त्राहि नः शरणापन्नास्त्रैलोक्यदहनाद्विषात् ॥ २१ ॥ त्वमेकः सर्वजगत ईश्वरो बन्धमोक्षयोः ॥ तं त्वामर्चन्ति कुशलाः प्रपन्नार्तिहरं गुरुम् ॥ २२ ॥ पर्वतः ॥ १७ ॥ हालाहलमित्याह्वा नाम यस्य । संभ्रान्ता मीना उद्भूता मकरादयश्च यस्मिन्तस्मात् तिम्यादिभिराकुलाच ॥ १८ ॥ तद्विषं अप्रति अप्रतिमं प्रतिक्रियाशून्यमिति वा । कुतः । उग्रो वेगो यस्य । तदेवाह—दिशि दिशीति । यदा उग्रा वेगा रोमाञ्चस्वेदादयो यस्मात् । अत एवासहं विलोक्य भीता अन्येन केनाप्यरक्ष्यमाणाः सदाशिवं शरणं दुद्रुवुर्जग्मुः ॥ १९ ॥ त्रिलोक्या उद्भवाय देव्या सहाद्रौ कैलासे आसीनं, तथापि मुनीनामभिमतं तेषामेवापवर्गाय तपोजुषाणम् ॥ २० ॥ “निर्गुणं सगुणं चैव शिवं हरिपराक्रमैः ॥ सुवन्तस्तु प्रजेशाना नामन्यन्ताऽन्तरं तयोः” इति ॥ २१ ॥ २२ ॥

१ ‘मथवद्दृशा घनाः’ इति पाठः । २ ‘मथ्यमाने तथा सिन्धौ’ इति पाठः । ३ कण्ठविद्योतविद्युन्मूर्ध्नि नामन्यन्ताऽन्तरं तयोः इति वीर० पाठः । ४ ‘हालाहलं हालाहलं तथैव च हालाहलम्’ इति द्विरूपकोशाद्वालहलशब्दोऽपि ।

ननेवभूतो विष्णुरिति प्रसिद्धं तत्राहुः—गुणमय्येति । अस्य जगतो यदा सर्गादीन्धत्से तदा हे भूमन्, स्वदृक् स्वतःसिद्धज्ञानस्त्वं ब्रह्मादिसंज्ञां धत्से ॥ २३ ॥ तत्र हेतुः—त्वं ब्रह्मेति । सदैवसतो भावान्देवतिर्यगादिरूपान्भावयतीति तथा । सृज्यं तु त्वद्यतिरिक्तं नास्तीत्याहुः—आत्मैव त्वं नानाशक्तिभिर्जगद्रूपेणाभातस्तस्मादीश्वरः ॥ २४ ॥ स्वतःसिद्धज्ञानत्वमुपपादयन्तो जगदात्मना आभातप्रकारमाहुः—त्वं शब्दस्य वेदस्य योनिः । अतः स्वतःसिद्धज्ञानः । त्वं जगदादिर्महत्तत्त्वम् । आत्मा चाहंकारः । कथंभूतः । प्राणेन्द्रियद्रव्याणां कारणभूता गुणा यस्य । राजसादित्रिविध इत्यर्थः । स्वभावादयश्च त्वमेव । क्रतुः संकल्पः सत्यमृतं चेति यो धर्मः स त्वम् । महादिस्वरूपत्वे हेतुः—त्रिवृत् त्रिगुणात्मकं यदक्षरं प्रधानं त्वयि त्वदाश्रयं तदामनन्ति । यद्वा एवंभूते त्वयि त्रिवृदक्षरं प्रणवं प्रकाशकमाहुरित्यर्थः ॥ २५ ॥

गुणमय्या स्वशक्त्यास्य सर्गस्थित्यप्ययान्विभो ॥ धत्से यदा स्वदृग्भूमन्ब्रह्मविष्णुशिवाभिधाम् ॥ २३ ॥ त्वं ब्रह्म परमं गुह्यं सदसद्भावभावनः ॥ नानाशक्तिभिराभातस्त्वमात्मा जगदीश्वरः ॥ २४ ॥ त्वं शब्दयोनिर्जगदादिरात्मा प्राणेन्द्रियद्रव्यगुणस्वभावः ॥ कालः क्रतुः सत्यमृतं च धर्मस्त्वय्यक्षरं यत्रिवृदामनन्ति ॥ २५ ॥ अग्निमुखं तेऽखिलदेवतात्मा क्षितिं विदुलोकैर्भवाङ्घ्रिपङ्कजम् ॥ कालं गतिं तेऽखिलदेवतात्मनो दिशश्च कर्णौ रसनं जलेशम् ॥ २६ ॥ नाभिर्नभस्ते श्वसनं नभस्वान्सूर्यश्च चक्षुषि जलं स्मरेतः ॥ परावरात्माश्रयणं तवात्मा सोमो मनो द्यौर्मगवन् शिरस्ते ॥ २७ ॥ कुक्षिः समुद्रा गिरयोऽस्थिसंधा रोमाणि सर्वौषधिवीरुधस्ते ॥ छन्दांसि साक्षात्तव सप्तधातवस्त्रयीमयात्मन्हृदयं सर्वधर्मः ॥ २८ ॥ मुखानि पञ्चोपनिषदस्तवेश यैस्त्रिंशदष्टोत्तरमन्त्रवर्गः ॥ यत्तच्छिवाख्यं परमार्थतत्त्वं देव स्वयंज्योतिरवस्थितिस्ते ॥ २९ ॥ छाया त्वधर्मोर्मिषु यैर्विसर्गो नेत्रत्रयं सत्त्वरजस्तमांसि ॥ सांख्यात्मनः शास्त्रकृतस्तवेक्षा छन्दोमयो देव ऋषिः पुराणः ॥ ३० ॥ न ते गिरित्राखिललोकपालविरिञ्चवैकुण्ठसुरेन्द्रगम्यम् ॥ ज्योतिः परं यत्र रजस्तमश्च सत्त्वं न यद्ब्रह्म निरस्तभेदम् ॥ ३१ ॥

अखिलदेवतात्मा, 'अग्निः सर्वा देवताः' इति श्रुतेः । सोऽग्निस्ते मुखम् । हे लोकभव । द्वितीयान्तेषु विदुरित्यस्य संबन्धः ॥ २६ ॥ परे अवरे च ये आत्मानो जीवास्तेषामाश्रयस्तवात्माऽहंकारः ॥ २७ ॥ त्रयीमयात्मन्वेदत्रयमूर्तेः ॥ २८ ॥ पञ्चोपनिषदस्तत्पुरुषाधोरसद्योजातवामदेवेशानरूपा मन्त्राः । यैर्मुखैरष्टोत्तरत्रिंशन्मन्त्राणां वर्गः तेषामेव मन्त्राणां पदच्छेदेनाष्टोत्तरत्रिंशत्कलात्मका मन्त्रा इत्यर्थः । अवस्थितिरुपरतावस्था ॥ २९ ॥ अधर्मस्योर्मिषु दम्भलोभादिषु यैर्धर्मभिर्विसर्गः प्रतिसर्गः संहारः । यद्वा यैः सत्त्वादिभिर्विधैः सर्गस्तानि नेत्रत्रयम् । हे देव छन्दोमय, ऋषिर्वेदः स तवेक्षा ईक्षणम् । सांख्यमनुरिति पाठे मनुर्वेदः । तमेवाह—छन्दोमय इति ॥ ३० ॥ हे गिरित्र, ते परं ज्योतिरखिलानां लोकपालादीनां गम्यं न भवति । कुतः । यत्र रजआदि नास्ति । किं तज्ज्योतिः । यन्निरस्तभेदं ब्रह्म ॥ ३१ ॥

१ सदसद्भावानुक्तृष्टनिष्ठस्वभावान्भावयतीति । २ 'लोकनता' इति पाठः । ३ 'परावरात्माश्रयणः' इति पाठः । 'ब्रुहिणः' इति विज्ञ० पाठः । ४ 'स धर्मः' इति वीर० विज्ञ० पाठः । ५ 'पनिषत्तवेश' इति विज्ञ० पाठः । ६ 'परमात्मतत्त्वम्' इति वीर० पाठः । ७ ऊर्मयो दम्भाद्याः छायेत्यर्थः । ८ सांख्यात्मन इत्यत्र । कामश्चाध्वरश्च दक्षयज्ञस्त्रिपुरादयश्च ये अनेकभूतद्रुहस्तान् क्षपयतः संहर्तसे तत्कर्म स्तुतये न भवति । अत्यल्पमेतदित्यर्थः । गरक्षपणस्याप्यवश्यंभावित्वेन सिद्धवन्निर्देशः । स्तुतयेऽलं न भवतीत्यत्र हेतुः—यस्तु भवान्स्वनेत्रवह्निर्विस्फुलिङ्गस्य शिखयेदं जगद्भसितं भस्मसाज्जातं न वेदनालोचयत्यपि ॥ ३२ ॥ तदेवं नित्यं परानुग्रहव्यग्रं त्वां ये निन्दन्ति तेऽतिमूर्खा इत्याहुः—ये तु उभया सह चरन्तं तस्यां नितरां रतं कामिनं कथ्यन्ते प्रलपन्ति । तथा श्मशाने चरन्तमुग्रं क्रूरं पुरुषं च हिंस्रं कथ्यन्ते । कथंभूतम् । आत्मारामाश्च ते गुरवो विश्वहितोपदेष्टारस्तैर्हृदि चिन्तितमङ्घ्रिद्वन्द्वं यस्य तथाभूतमपि तपसाभितप्तमपि । ते नूनं तवोतिमविदंति किकुः । त्वल्लीलां नैव विदुरित्यर्थः । अतो हातलज्जास्त्यक्तत्रपाः । कथमात्मारामैः सेवितचरणयुगलस्य ते कामित्वं संभवति, कथं वा तपसाभितप्तस्य शान्तस्योग्रत्वं परुषत्वं वा संभवतीत्यविचार्यैव प्रलापादित्यर्थः ॥ ३३ ॥ आस्तां तावन्निरदकानां वार्ता, महान्तोऽपि तव तत्त्वं न जानन्तीत्याहुः—तत्तस्मात्तव स्वरूपस्य गमने ज्ञाने

कामाध्वरत्रिपुरकालगंराद्यनेकभूतद्रुहः क्षपयतः स्तुतये न तत्ते ॥ यस्त्वन्तकाल इदमात्मकृतं स्वनेत्रवह्निस्फुलिङ्गशिखया भसितं न वेद ॥ ३२ ॥ ये त्वात्मारामगुरुभिर्हृदि चिन्तिताङ्घ्रिद्वन्द्वं चरन्तमुमया तपसाभितप्तम् ॥ कथ्यन्त उग्रपुरुषं निरतं श्मशाने ते नूनमूतिमविदंस्तव हातलज्जाः ॥ ३३ ॥ तत्तस्य ते सदसतोः परतः परस्य नाज्जः स्वरूपगमने प्रभवन्ति भूम्नः ॥ ब्रह्मादयः किमुत संस्तवने वयं तु तत्सर्गसर्गविषया अपि शक्तिमात्रम् ॥ ३४ ॥ एतत्परं प्रपश्यामो न परं ते महेश्वर ॥ मृडनाय हि लोकस्य व्यक्तिस्तेऽव्यक्तकर्मणः ॥ ३५ ॥ ॥ श्रीशुक उवाच ॥ तद्दीक्ष्य व्यसनं तांसां कृपया भृशं पीडितः ॥ सर्वभूतसुहृदेव इदमाह सतीं प्रियाम् ॥ ३६ ॥ ॥ शिव उवाच ॥ अहो वत भवान्येतत्प्रजानां पश्य वैशसम् ॥ क्षीरोदमथनोद्धूतात्कालकूटादुपस्थितम् ॥ ३७ ॥ आसां प्राणपरीप्सूनां विधेयमभयं हि मे ॥ एतावान्हि प्रभोरर्थो यदीनपरिपालनम् ॥ ३८ ॥ प्राणैः स्वैः प्राणिनः पान्ति साधवः क्षणभङ्गुरैः ॥ बद्धवैरेषु भूतेषु मोहितेष्वात्ममायया ॥ ३९ ॥ पुंसः कृपयतो भद्रे सर्वात्मा प्रीयते हरिः ॥ प्रीते हरौ भगवति प्रीयेऽहं सचराचरः ॥ तस्मादिदं गरं भुञ्जे प्रजानां स्वस्तिरस्तु मे ॥ ४० ॥

ब्रह्मादयोऽपि न समर्थाः, संस्तवने तु कुतः शक्ताः स्युः, तत्र वयं कथं प्रभवेम । यतस्तेषां सर्गेऽत्यन्तार्वाचीनाः । तथापि यदेतत्तव सत्त्वनेतदात्मशक्तिपरिमितमात्रमित्यर्थः ॥ ३४ ॥ तदेवाहुः—एतत्परमिति । न परं रूपं तथापि त्वद्दर्शनादेव कृतार्था वयमित्याहुः—मृडनाय हीति ॥ ३५ ॥ ३६ ॥ मत्प्रभावमविचार्य विषपाने प्रवृत्तं मां कथंचिदियं प्रिया वारयेदिति शङ्कया तामनुज्ञापयन्नाह—अहो वतेति साधैश्चतुर्भिः । वैशसं दुःखम् ॥ ३७ ॥ प्राणपरीप्सूनां प्राणरक्षणेच्छनाम् । मे मया । प्रभोः समर्थस्य । अर्थः कार्यम् ॥ ३८ ॥ किंच बद्धवैरेषु भूतेषु परस्परं जिघांसन्तु ॥ ३९ ॥ कृपयतः कृपां कुर्वतः पुंसः । मे मत्तः । स्वस्तिः शोभना सत्ता, सुखेन जीवितमस्तिवत्यर्थः ॥ ४० ॥

१ 'हराद्यनेक' इति पाठः । २ 'तवेष्ट' इति पाठः । ३ विषं संहृत्य शीघ्रं लोकमुखं निष्पादयेति ध्वनिः इति चक्र० । ४ तासां प्रजानाम् । अग्रे भवान्येतत्प्रजानामीत्युक्तेः । ५ भृशमीडितः इति पाठः ।

जग्धुमन्तुम् ॥ ४१ ॥ करतलीकृत्य करतलपरिमितमात्रं कृत्वा ॥ ४२ ॥ जलकल्मषो जलदोषो विषम् । यस्मात्तं गलेनीलं चकार । साधोः कृपालोः ॥ ४३ ॥ ॥ ४४ ॥ ४५ ॥ प्रस्कन्नं गलितम् । अपरे ये सविषास्तेऽपि जग्धुः । अनेन विषस्य तीव्रतोक्ता ॥ ४६ ॥ ॥ इति श्रीमद्भा० म० पु० अष्टमस्कन्धे भावार्थदीपिकायां टीकायां सप्तमोऽध्यायः ॥ ७ ॥ ॥ अष्टमे मध्यमानेऽन्धौ लक्ष्म्या विष्णौ वृतेऽसुरैः ॥ धन्वन्तरेर्हते सोमे मोहिन्युद्भव ईर्यते ॥ १ ॥ हविर्धानी सुरभिः ॥ १ ॥ देवयानस्य

॥ श्रीशुक उवाच ॥ एवमामन्व्य भगवान्भवानीं विश्वभावनः ॥ तद्विषं जग्धुमारेभे प्रभावज्ञाऽन्वमोदत ॥ ४१ ॥ ततः करतलीकृत्य व्यापि हालाहलं विषम् ॥ अभक्षयन्महादेवः कृपया भूतभावनः ॥ ४२ ॥ तस्यापि दर्शयामास स्ववीर्यं जलकल्मषः ॥ यच्चकार गलेनीलं तच्च साधोर्विभूषणम् ॥ ४३ ॥ तप्यन्ते लोकतापेन साधवः प्रायशो जनाः ॥ परमाराधनं तद्वि पुरुषस्याखिलात्मनः ॥ ४४ ॥ निशम्य कर्म तच्छम्भोर्देवदेवस्य मीढुषः ॥ प्रजा दाक्षायणी ब्रह्मा वैकुण्ठश्च शशंसिरे ॥ ४५ ॥ प्रस्कन्नं पिवतः पाणेर्यत्किञ्चिज्जग्धुः स्म तत् ॥ वृश्चिकाहिविषौषध्यो दन्दशूकाश्च येऽपरे ॥ ४६ ॥ इति श्रीमद्भा० म० पु० अ० अमृतमथने सप्तमोऽध्यायः ॥ ७ ॥ ॥ श्रीशुक उवाच ॥ पीते गरे वृषाङ्गेण प्रीतास्तेऽमरदानवाः ॥ ममन्थुस्तरसा सिन्धुं हविर्धानी ततोऽभवत् ॥ १ ॥ तामग्निहोत्रीमृषयो जग्धुर्ब्रह्मवादिनः ॥ यज्ञस्य देवयानस्य मेध्याय हविषे नृप ॥ २ ॥ तत उच्चैःश्रवा नाम हयोऽभूच्चन्द्रपाण्डुरः ॥ तस्मिन्बलिः स्पृहां चक्रे नेन्द्र ईश्वरशिक्षया ॥ ३ ॥ तत ऐरावतो नाम वारणेन्द्रो विनिर्गतः ॥ दन्तैश्चतुर्भिः श्वेताद्रेर्हरन्भगवतो महिम् ॥ ४ ॥ कौस्तुभाख्यमभूद्रत्नं पद्मरागो महोदधेः ॥ तस्मिन्हरिः स्पृहां चक्रे वक्षोऽलंकरणे मणौ ॥ ५ ॥ ततोऽभवत्पारिजातः सुरलोकविभूषणम् ॥ पूरयत्यर्थिनो योऽर्थैः शश्वद्भुवि यथा भवान् ॥ ६ ॥ ततश्चाप्सरसो जाता निष्ककण्ठ्यः सुवाससः ॥ रमण्यः स्वर्गिणां वल्गुगतिलीलावलोकनैः ॥ ७ ॥ ततश्चाविरभूत्साक्षाच्छ्री रमा भर्गवत्परा ॥ रञ्जयन्ती दिशः कान्त्या विद्युत्सौदामनी यथा ॥ ८ ॥ ॥

ब्रह्मलोकमार्गप्रापकस्य । यज्ञस्य संबन्धने हविषे ॥ २ ॥ ईश्वरशिक्षया प्रागेव कृतया ॥ ३ ॥ भगवतो यः श्वेताद्रिः कैलासस्तस्य महिं महिमानम् । दन्तैः शिखरकल्पैर्हरन्भगवत्पाण्डुर इत्यनुपङ्गः ॥ ४ ॥ ५ ॥ ६ ॥ वल्गुभिर्गत्यादिभिः स्वर्गिणां रमण्यो रतिकर्ष्यः ॥ ७ ॥ सुदामा पर्वतस्तत्रैकस्यां दिशि जाता सौदामनी । स्फटिकादिमयगिरिशृङ्गेष्वधिकं स्फुरन्ती विद्युदिव कान्त्या दिशो रञ्जयन्ती श्रीः संपत् साक्षान्मूर्तिधारिणी सती सैव भगवत्परा रमा आविरभूदित्यर्थः ॥ ८ ॥ ॥

१ व्यापि व्याप्तिशीलम् । २ तस्यापि तत्रापीत्यर्थः । ३ 'गतकल्मषः' इति पाठः । ४ गलेनीलमित्यलुक्समासः । ५ 'विद्धि' इत्यपि पाठः । ६ हस्तत्वमार्षम् । आलोच्येत्यर्थः । ७ 'महि' इति पाठः । ८ भगवति चासौ परा चेति पूर्वस्याः सकाशाच्छेष्टेति पूर्वस्या एतद्विभूतिरूपत्वमिति भावः इति चक्र० । अस्याः च जगज्जननीत्वादभिम् स्पृहां चकुरित्यादि पूर्वस्यामेव नापरस्यामिति योजनीयम् । ९ ईश्वरशिक्षया 'लोभः कार्यो न वो जातु' इत्येवं रूपया । १० दिशस्तस्या दिग्बर्तिनो जनान् । तस्या रूपादिमहिम्ना आक्षिप्तं चेतो येषाम् ॥ ९ ॥ भगवद्वक्षसि स्थितया श्रिया विलोकितानां सुराणां यथापूर्वं संपत्त्यासिमसुराणां च तद्विपर्ययं वक्तुमभिषेकादिमहोत्सवपूर्वकं ब्रह्मादिपरिहारेण भगवत्प्राप्तिप्रकारमाह—तस्या आसनमित्यादिना अथासीद्वारुणीत्यतः प्राक्तनेन ग्रन्थेन ॥ १० ॥ आभिषेचनिका अभिषेकोचिताः । पञ्चपवित्राणि पञ्चगव्यानि । मधुमाधवौ चैत्रवैशाखभवं फलपुष्पादि । पाठांतरेऽपि द्वन्द्वैक्ये स एवार्थः । मधुमासे भवं मध्विति वा ॥ ११ ॥ अभिषेकं अभिषेकोचितं विधिम् । नद्यो नटानां स्त्रियः ॥ १२ ॥ शङ्खवेणुवीणाश्च व्यनादयन् । तुमुलो निःस्वनो येषां तान्मृदङ्गादीन् ॥ १३ ॥ १४ ॥

तस्यां चक्रुः स्पृहां सर्वे ससुरासुरमानवाः ॥ रूपौदार्यवयोवर्णमहिमाक्षितचेतसः ॥ ९ ॥ तस्या आसनमानिन्ये महेन्द्रो महदद्भुतम् ॥ मूर्तिमत्यः सरिच्छ्रेष्ठा हेमकुम्भैर्जलं शुचि ॥ १० ॥ आभिषेचनिका भूमिराहरत्सकलौषधीः ॥ गावः पञ्चपवित्राणि वसन्तो मधुमाधवौ ॥ ११ ॥ ऋषयः कल्पयांचक्रुरभिषेकं यथाविधि ॥ जगुर्भद्राणि गन्धर्वा नट्यश्च ननृतुर्जगुः ॥ १२ ॥ मेघा मृदङ्गपणवसुरजानकगोमुखान् ॥ व्यनादयन् शङ्खवेणुवीणास्तुमुलनिःस्वनान् ॥ १३ ॥ ततोऽभिषिषिचुर्देवीं श्रियं पद्मकरां सतीम् ॥ दिगिभाः पूर्णकलशैः सूक्तवाक्यैर्द्विजेरितैः ॥ १४ ॥ समुद्रः पीतकौशेयवाससी समुपाहरत् ॥ वरुणः स्रजं वैजयन्तीं मधुना मत्तषट्पदाम् ॥ १५ ॥ भूषणानि विचित्राणि विश्वकर्मा प्रजापतिः ॥ हारं सरस्वती पद्ममजो नागाश्च कुण्डले ॥ १६ ॥ ततः कृतस्वस्त्ययनोत्पलस्रजं नदद्विरेफां परिगृह्य पाणिना ॥ चचाल वक्रं सुकपोलकुण्डलं सव्रीडहासं दधती सुशोभनम् ॥ १७ ॥ स्तनद्वयं चातिकृशोदरीसमं निरन्तरं चन्दनकुङ्कुमोक्षितम् ॥ ततस्ततो नूपुरवल्गुसिञ्चितैर्विसर्पती हेमलतेव सा बभौ ॥ १८ ॥ विलोकयन्ती निरवद्यमात्मनः पदं ध्रुवं चाव्यभिचारिसद्गुणम् ॥ गन्धर्वयक्षासुरसिद्धचारणत्रैविष्टपेयादिषु नान्वविन्दत ॥ १९ ॥ नूनं तपो यस्य न मन्युनिर्जयो ज्ञानं क्वचित्तच्च न सङ्गवर्जितम् ॥ कश्चिन्महास्तस्य न कामनिर्जयः स ईश्वरः किं परतो व्यपाश्रयः ॥ २० ॥ धर्मः क्वचित्तत्र न भूतसौहृदं त्यागः क्वचित्तत्र न मुक्तिकारणम् ॥ वीर्यं न पुंसोऽस्त्यजवेगनिष्कृतं नहि द्वितीयो गुणसङ्गवर्जितः ॥ २१ ॥

॥ १५ ॥ १६ ॥ १७ ॥ १८ ॥ पदमाश्रयम् । ध्रुवं नित्यम् । अव्यभिचारिणो नित्याः सन्तो गुणा यस्मिन् नान्वविन्दत । क्वचित्कस्यचिदोषस्य सद्भावात् ॥ १९ ॥ तदेवाह—नूनमिति त्रिभिः—मन्युनिर्जयो नास्ति दुर्वासः प्रभृतिषु । गुरुशुक्रादिषु सङ्गवर्जितं ज्ञानं नास्ति । महत्त्वेऽपि ब्रह्मसोमादौ न कामनिर्जयः । परतो व्यपाश्रयः परापेक्ष इन्द्रादिः स किमीश्वरः ॥ २० ॥ न भूतसौहृदं परशुरामादिषु । न मुक्तिकारणं त्यागः शिविप्रभृतिषु । पुंसः कर्तव्यीर्वादेवार्थमस्ति । अजवेगनिष्कृतं कालवेगेन परिहृतं तु न भवति । गुणसङ्गवर्जितः सनकादिद्वितीयो मम वरो नहि, समाधिनिष्ठत्वात् ॥ २१ ॥ ॥

चिरायुष्यपि मार्कण्डेयादौ शीलमङ्गलं नास्ति, इन्द्रियदमनशीलत्वात् । कचित्तदप्यस्ति हिरण्यकशिपुप्रभृतौ, आयुषः स्वैर्यं न वेद्यं दुर्ज्ञातम्, भगवद्वेषेणाकस्मा-
देव मृत्युसंभवात् । यत्र कुत्र च श्रीरुद्रे मार्कण्डेयादिवदिन्द्रियदमनाद्यभावाच्छीलमङ्गलं चायुर्निश्चयश्चेत्युभयमस्ति न चान्यः पूर्वोक्तः कश्चिदोषः । तथापि सोऽप्य-
मङ्गलः श्मशानवासाद्यमङ्गलचेष्टितः । श्रीमुकुन्दं लक्ष्मीकृत्याह—कथेति । कश्चित्तुमङ्गलो निरवद्यश्च स तु मां न हि काङ्क्षते, आत्मारामत्वात् ॥२२॥ एवं विमृश्य
रमा निरपेक्षमपि मुकुन्दमेव वरं वव्रे । तत्किम् । अन्यभिचारिभिः सद्भिर्धर्मज्ञानादिभिर्गुणैर्निजैकाग्रयतया च नैरपेक्षेण वरं सर्वोत्तमम् । तत्र हेतुः—अगुणाश्रयं
प्रकृतिगुणातीतम् । पाठांन्तरेऽप्ययमेवार्थः । अत एव स्वस्य ईप्सितम् । किंच सर्वैर्गुणैरणिमादिभिरपेक्षितं वृतम् । अयं भावः—यद्यपि स्वयमात्मारामत्वेनान्यनिर-

कचिच्चिरायुर्न हि शीलमङ्गलं कचित्तदप्यस्ति न वेद्यमायुषः ॥ यत्रोभयं कुत्र च सोऽप्यमङ्गलः सुमङ्गलः कश्च न काङ्क्षते
हि माम् ॥२२॥ एवं विमृश्याव्यभिचारिसद्गुणैर्वरं निजैकाग्रयताऽगुणाश्रयम् ॥ वव्रे वरं सर्वगुणैरपेक्षितं रमा मुकुन्दं
निरपेक्षमीप्सितम् ॥ २३ ॥ तस्यांसदेश उशतीं नवकञ्जमालां माद्यन्मधुव्रतवरूथगिरोपधुष्टाम् ॥ तस्थौ निधाय निकटे
तदुरःस्वधाम सत्रीडहासविकसन्नयनेन यातां ॥ २४ ॥ तस्याः श्रियस्त्रिजगतो जनको जनन्या वक्षो निवासमकरो-
त्परमं विभूतेः ॥ श्रीः स्वाः प्रजाः सकरुणेन निरीक्षणेन यत्र स्थितैधयत साधिपतींस्त्रिलोकान् ॥ २५ ॥ शङ्खतूर्यमृ-
दङ्गानां वादित्राणां पृथुः स्वनः ॥ देवानुगानां सस्त्रीणां नृत्यतां गायतामभूत् ॥२६॥ ब्रह्मरुद्राङ्गिरोमुख्याः सर्वे विश्व-
सृजो विभुम् ॥ ईडिरेऽवितथैर्मन्त्रैस्तल्लिङ्गैः पुष्पवर्षिणः ॥ २७ ॥ श्रिया विलोकिता देवाः सप्रजापतयः प्रजाः ॥
शीलादिगुणसंपन्ना लेभिरे निर्वृतिं पराम् ॥ २८ ॥ निःसत्त्वा लोलुपा राजन्निरुद्योगा गतव्रपाः ॥ यदा चोपेक्षिता
लक्ष्म्या बभूवुर्देवदानवाः ॥ २९ ॥ अथासीद्वारुणी देवी कन्या कमललोचना ॥ असुरा जगद्गुहस्तां वै हरेरनुमतेन ते
॥ ३० ॥ अथोद्धर्मेऽथ्यमानात्काश्यपैरमृताथिभिः ॥ उदतिष्ठन्महाराज पुरुषः परमाद्भुतः ॥ ३१ ॥ ॥ ॥

पेक्षस्तथाप्याश्रिता अणिमादिसिद्धीर्थया नोपेक्षते तद्वन्मामपि नोपेक्षते । तावतैव तत्सेवयाऽहं कृतार्था स्थां किमन्यैः प्राकृतैरिति तमेव वृतवतीति ॥ २३ ॥
तदेवाह—तस्यांसदेशे कमनीयां नवकञ्जमालां निधाय तदनुग्रहं प्रतीक्षमाणा तूष्णीं तस्य निकटे तस्थौ । कथंभूतां मालाम् । माद्यन्तो ये मधुव्रतास्तेषां
वरूथस्य गिरा उपधुष्टां नादिताम् । कथंभूता श्रीः । सत्रीडहासेन विकसन्नयनेन तेन तस्योरःस्वधाम याता सती । वक्षःप्रतीक्षमाणा तस्यावितथैः ॥ २४ ॥
भगवानपि त्रैलोक्याभिवृद्धये स्ववक्षस्तस्याः स्थानं ददावित्याह—तस्या इति । विशिष्टा भृतयो विभवा यस्याः तस्यास्त्रिजगतो जनन्याः श्रियः । परमं सुस्थि-
रम् । ऐधयतावर्धयत् ॥२५॥२६॥ तल्लिङ्गैर्विष्णुप्रतिपादकैः । अवितथैर्यथाथैः ॥२७॥२८॥२९॥ वारुणी वरुणदेवस्य यदन्नं तन्मयी सुरा ॥ ३० ॥ ३१ ॥

१ 'निजैकाग्रयताऽगुणाश्रयम्' इत्येवंरूपे । निजैकाग्रयतेत्यत्रार्थस्तृतीयाया लुक् । निजैकाग्रयतेति भावः । २ 'सद्गुणं पदं निजैकाग्रयि सद्गुणाश्रयं' इति विज० पाठः ।
३ 'निजैकाग्रयतो गुणाश्रयं' इति वीर० पाठः । ४ निवीय इति पाठः । ५ 'भीता' इति पाठः । ६ यदा लक्ष्म्योपेक्षितास्तदा निःसत्त्वादयो बभूवुरित्यन्वयः ।
दीर्घा पीवरौ दोर्दण्डौ यस्य । कम्बुग्रीवः शङ्खनाभिरिव त्रिरेखा सुवृत्ता ग्रीवा यस्य ॥ ३२ ॥ स्निग्धः कुञ्चितः केशानामन्तो यस्य ॥ ३३ ॥ ३४ ॥ इज्य-
भाक् यज्ञभागभोक्ता । अमृतेन आभृतं परिपूर्णम् ॥ ३५ ॥ ३६ ॥ मियो दैत्यानां परस्परं कलहोत्पादनेन, योगमायया च मोहिन्या वोऽर्थं साधयिष्यामि ।
अतो मां खिद्यतेत्याहेति शेषः ॥३७॥ तदेवाह—मिथ इति । तर्षः कामस्तथुक्तानि चेतांसि येषाम् । इत्येवं समबलानां कलिरभूत् ॥ ३८ ॥ दुर्बलानां त्वाक्रो-
शप्रकारमाह—देवा इति द्वाभ्याम् । ये देवास्तुल्येनायासेन हेतवः साधकाः । तुल्य आयासो हेतुश्च घनादिर्येषामिति वा । सत्रयागे यथा सर्वेषां समं फलं

दीर्घपीवरदोर्दण्डः कम्बुग्रीवोऽरुणेक्षणः ॥ श्यामलस्तरुणः स्रग्वी सर्वाभरणभूषितः ॥ ३२ ॥ पीतवासा महोरस्कः
सुमृष्टमणिकुण्डलः ॥ स्निग्धकुञ्चितकेशान्तः सुभगः सिंहविक्रमः ॥ ३३ ॥ अमृतापूर्णकलशं विभ्रद्वलयभूषितः ॥
स वै भगवतः साक्षाद्विष्णोरंशांशसंभवः ॥ ३४ ॥ धन्वन्तरिरिति ख्यात आयुर्वेददृगिज्यभाक् ॥ तमालोक्यासुराः
सर्वे कलशं चामृताभृतम् ॥ ३५ ॥ लिप्सन्तः सर्ववस्तूनि कलशं तरसाऽहरन् ॥ नीयमानेऽसुरैस्तस्मिन्कलशेऽमृत-
भाजने ॥ ३६ ॥ विषण्णमनसो देवा हरिं शरणमाययुः ॥ इति तदैन्यमालोक्य भगवानभृत्यकामकृत् ॥ मा खिद्यत
मिथोऽर्थं वः साधयिष्ये स्वमायया ॥ ३७ ॥ मिथः कलिरभूतेषां तदर्थं तर्षचेतसाम् ॥ अहं पूर्वमहं पूर्वं न त्वं न
त्वमिति प्रभो ॥३८॥ देवाः स्वं भागमर्हन्ति ये तुल्यायासहेतवः ॥ सत्रयाग इवैतस्मिन्नेष धर्मः सनातनः ॥ ३९ ॥
इति स्वान्प्रत्यषेधन्वै दैतेया जातमत्सराः ॥ दुर्बलाः प्रबलान् राजन्गृहीतकलशान्मुहुः ॥४०॥ एतस्मिन्नन्तरे विष्णुः
सर्वोपायविदीश्वरः ॥ योषिद्रूपमनिर्देश्यं दधार परमाद्भुतम् ॥ ४१ ॥ प्रेक्षणीयोत्पलश्यामं सर्वावयवसुन्दरम् ॥
समानकर्णाभरणं सुकपोलोलस्रसाननम् ॥ ४२ ॥ नवयौवननिर्वृत्तस्तनभारकृशोदरम् ॥ सुखामोदानुरक्तालिङ्गङ्कारो-
द्विग्ललोचनम् ॥४३॥ विभ्रत्स्वकेशभारेण मालामुत्फुल्लमल्लिकाम् ॥ सुग्रीवकण्ठाभरणं सुभुजाङ्गदभूषितम् ॥४४॥
विरजाम्बरसंवीतनितम्बद्वीपशोभया ॥ काञ्च्या प्रविलसद्बल्लुचलच्चरणनूपुरम् ॥ ४५ ॥ ॥ ॥

तद्वत् । तथा च श्रुतिः—'क्रद्धिकामाः सत्रमासीरन्' इति, ये 'यजमानास्ते ऋत्विजः' इति च ॥३९॥४०॥४१॥ तद्रूपं वर्णयति पञ्चभिः—प्रेक्षणीयसुत्पलमिव
श्यामम् । सर्वेष्ववयवेषु सुन्दरम् । समानयोः कर्णयोरभरणे यस्मिन् । सुकपोलं च तदुत्कृष्टनासिकं चाननं यस्मिन् ॥४२॥ नवयौवननिर्वृत्तयोः स्तनयोर्भारेण च
कृशमुदरं यस्मिन् ॥४३॥ सुधु ग्रीवा यस्मिन्, कण्ठे आभरणं यस्मिन्तच्च तच्च । शोभना ग्रीवा येन तत्कण्ठाभरणं यस्मिन्निति वा । सुभुजयोरङ्गद्व्याभ्यां भूषितम् ॥४४॥
विरजाम्बरेण संवीतो नितम्ब एव द्वीपो विशालत्वाच्च शोभा यस्यास्तथा काञ्च्या प्रकर्षेण विलसत् । बल्लु यथा भवत्येवं चलतोश्चरणयोर्नूपुरे यस्मिन् ॥४५॥

१ 'नीलकुञ्चित' इति पाठः । २ सर्ववस्तूनि लिप्सन्त इति । अमृते पीते बलादिप्राप्त्या सर्वोप्येव वस्तूनि प्राप्तानि स्युरित्यभिप्रायात् इति क्रमः । ३ 'यौवननिष्पन्द' इति पाठः ।

४ 'विरजोम्बर' इति पाठः । ५ 'स्फुटच्चरण' इति पाठः ।

सत्रीडेन स्मितेन सह विक्षिप्ता कम्पिता या भ्रूस्तस्या विलासेन सह यान्यवलोकितानि तदैत्ययूथपानां चेतसु मुहुः काममुदीपयत् ॥ ४६ ॥ ॥ इति श्रीमद्भागवते महापुराणे अष्टमस्कन्धे भावार्थदीपिकायां टीकायामष्टमोऽध्यायः ॥ ८ ॥ ॥ नवमे मोहितैर्दैत्यैरर्पितेऽमृतभाजने ॥ तद्वञ्चनेन देवेभ्योऽमृतं दत्तं तथैर्यते ॥ १ ॥ १ ॥ अहो रूपं सौन्दर्यं धाम युतिरिति वदन्तः का त्वमित्यादि पप्रच्छुः ॥ २ ॥ मधन्तीव क्षोभयन्तीव ॥ ३ ॥ कस्यासीत्युक्तमुक्तमस्माभिः, यतस्त्वं न केनचिद्भुक्तपूर्वत्वाद्—नेति द्वाभ्याम् । त्वा त्वाममरादिभिरस्पृष्टपूर्वा न जानीम इति न, अपितु जानीम एव ॥ ४ ॥ आस्तामिदं,

सत्रीडस्मितविक्षिप्तभ्रूविलासावलोकनैः ॥ दैत्ययूथपचेतसु काममुदीपयन्मुहुः ॥ ४६ ॥ ॥ इति श्रीमद्भागवते महापुराणे अष्टमस्कन्धे अष्टमोऽध्यायः ॥ ८ ॥ ॥ ४७ ॥ ॥ श्रीशुक उवाच ॥ तेऽन्योन्यतोऽसुराः पात्रं हरन्त-
स्त्यक्तसौहृदाः ॥ क्षिपन्तो दस्युधर्माण आयान्तीं यदृशुः स्त्रियम् ॥ १ ॥ अहो रूपमहो धाम अहो अस्या नवं वयः ॥ इति ते तामभिद्रुत्य पप्रच्छुर्जातहृच्छयाः ॥ २ ॥ का त्वं कञ्जपलाशाक्षि कुतो वा किं चिकीर्षसि ॥ कस्यासि वद वामोरु मधन्तीव मनांसि नः ॥ ३ ॥ न वयं त्वाऽमरैर्दैत्यैः सिद्धगन्धर्वचारणैः ॥ नास्पृष्टपूर्वा जानीमो लोके-
शैश्च कुतो नृभिः ॥ ४ ॥ नूनं त्वं विधिना सुभ्रूः प्रेषितासि शरीरिणाम् ॥ सर्वेन्द्रियमनःप्रीतिं विधातुं सघृणेन किम् ॥ ५ ॥ सा त्वं नः स्पर्धमानानामेकवस्तुनि मानिनि ॥ ज्ञातीनां बद्धवैराणां शं विधत्स्व सुमध्यमे ॥ ६ ॥ वयं कश्यपदायादा भ्रातरः कृतपौरुषाः ॥ विभजस्व यथान्यायं नैव भेदो यथा भवेत् ॥ ७ ॥ इत्युपामन्त्रितो दैत्यै-
र्मार्यायोषिद्वर्गपुरिः ॥ प्रहस्य रुचिरपाङ्गैर्निरीक्षन्निदमब्रवीत् ॥ ८ ॥ ॥ श्रीभगवानुवाच ॥ कथं कश्यपदायादाः पुंश्चल्यां मयि सङ्गताः ॥ विश्वासं पण्डितो जातु कामिनीषु न याति हि ॥ ९ ॥ सालावृकाणां स्त्रीणां च स्वैरिणीनां सुरद्विषः ॥ सख्यान्याहुरनित्यानि नूनं नूनं विचिन्वताम् ॥ १० ॥ ॥ श्रीशुक उवाच ॥ इति ते क्ष्वेलितैस्तस्या आश्वस्तमनसोऽसुराः ॥ जहसुर्भावगम्भीरं ददुश्चामृतभाजनम् ॥ ११ ॥ ॥ ॥

त्वदर्शनं त्वीश्वरेणैव संपादितमित्याहुः—नूनमिति । सर्वेन्द्रियाणां च मनसश्च प्रीतिं विधातुं सघृणेन प्रेषितासि किम्, वा यदृच्छयागतसि । नैवम्, नूनं प्रेषि-
तैवेत्यर्थः ॥ ५ ॥ ६ ॥ भेदो विग्रहो यथा न भवेत्तथा ॥ ७ ॥ ८ ॥ सङ्गता अनुसृताः ॥ ९ ॥ हे सुरद्विषः ॥ १० ॥ भावेन केनाप्यभिप्रायेण गम्भीरं यथा भवत्येवं जहसुः ॥ ११ ॥ ॥ ॥ ॥ ॥ ॥

१ 'अन्योन्यमसुराः' इति पाठः । अमृतलोभेन त्यक्तसौहृदा अत एवान्योन्यतः पात्रं हरन्तः क्षिपन्तश्च सन्त इत्यन्वयः । २ विधिना विरिञ्चने । ३ इतीति शुकोक्तिः । ४ स्वसंकल्पे-
नाविष्कृतस्त्रीदेहः । ५ नूनमिति तैस्तत्र किंपदस्य संदेहाच्चित्तेनोभयकोटिस्पष्टित्वादुभयत्र संबन्धः ।

ईषत्स्मितेन शोभा यस्यास्तया । मया कृतं साधु वा असाधु यद्यभ्युपेतक्रीकुरुत तर्हि विभजे ॥ १२ ॥ असुरपुङ्गवा दैत्यश्रेष्ठाः । प्रमाणमियत्तामजानन्तः ॥ १३ ॥ १४ ॥ यथोपजोषं यथाप्रीति । अहतस्य लक्षणम्—'अहतं यन्ननिर्मुक्तमुक्तं वासः स्वयम्भुवा ॥ शस्तं तन्माङ्गलिकेषु तावन्मात्रे न सर्वदा' इति । प्राग्रेषु कुशेषु विविशुः ॥ १५ ॥ धूपामोदितायां सुरभीकृतायां शालायाम् ॥ १६ ॥ अथ तस्यां शालायां हे नरेन्द्र सा कलशपाणिराविवेश । कथंभूता । 'मणिव-
न्धादाकनिष्ठं करस्य करभो बहिः' इति । करभसदृशो सुवृत्तावृत्त यस्याः सा । उशत् कमनीयं दुकूलं यस्मिन्नेन श्रोणीतटेन विशालया श्रोण्या अलसा मन्दा गति-
र्यस्याः । पाठांतरे करभसदृशयोरुर्वोर्लसदुकूलं यस्याः सा चासौ श्रोणीतटेनालसगतिश्च । मदेन विह्वले अक्षिणी यस्याः ॥ १७ ॥ तां श्रियः सखीं संवीक्ष्य

ततो गृहीत्वाऽमृतभाजनं हरिर्बभाष ईषत्स्मितशोभया गिरा ॥ यद्यभ्युपेत क्व च साध्वसाधु वा कृतं मया वो विभजे सुधामिमाम् ॥ १२ ॥ इत्यभिव्याहृतं तस्या आकर्ण्यसुरपुङ्गवाः ॥ अप्रमाणविदस्तस्यास्तत्तथेत्यन्वमंसत ॥ १३ ॥ अथोपोष्य कृतस्नाना हुत्वा च हविषाऽनलम् ॥ दत्त्वा गोविप्रभूतेभ्यः कृतस्वस्त्ययना द्विजैः ॥ १४ ॥ यथोपजोषं वासांसि परिधायाहतानि ते ॥ कुशेषु प्राविशन्सर्वे प्राग्रेष्वभिभूषिताः ॥ १५ ॥ प्राङ्मुखेषूपविष्टेषु सुरेषु दिति-
जेषु च ॥ धूपामोदितशालायां जुष्टायां माल्यदीपकैः ॥ १६ ॥ तस्यां नरेन्द्र करभोरुरुशदुकूलश्रोणीतटालसगति-
र्मदविह्वलाक्षी ॥ सा कूजती कनकनूपुरसिञ्जितेन कुम्भस्तनी कलशपाणिरथाविवेश ॥ १७ ॥ तां श्रीसखीं कनक-
कुण्डलचारुकर्णनासाकपोलवदनां परदेवतारख्याम् ॥ संवीक्ष्य संसुमुहुरृत्स्मितवीक्षणेन देवासुरा विगलितस्तनप-
ट्टिकान्ताम् ॥ १८ ॥ असुराणां सुधादानं सर्पाणामिव दुर्नयम् ॥ मत्वा जातिनृशंसानां न तां व्यभजदच्युतः ॥ १९ ॥ कल्पयित्वा पृथक्पङ्कीरुभयेषां जगत्पतिः ॥ तांश्चोपवेशयामास स्वेषु स्वेषु च पङ्क्तिषु ॥ २० ॥ दैत्यान्गृ-
हीतकलशो वञ्चयन्नुपसंचरैः ॥ दूरस्थान्पाययामास जरामृत्युहरां सुधाम् ॥ २१ ॥ ॥ ॥

देवासुराः संसुमुहुः । कथंभूताम् । कनकमये कुण्डले यस्याः सा चासौ चारवः कर्णादयो यस्याः सा च ताम् । विगलितः खस्तः स्तनपट्टिकाया अन्तो यस्याः ॥ १८ ॥ एवं तान् मोहयित्वा यत्कृतवांस्तदाह त्रिभिः—असुराणां सुधादानं सर्पाणां क्षीरदानमिव दुर्नयमन्यायं मत्वा तां सुधां तेभ्यो न व्यभजत् । अयं भावः—दैत्यैर्मदीयं साध्वसाधु वा सर्वमनुमतमेव, अतो मद्भक्तान् देवानेव सुधां पाययिष्यामि, किंच तैर्यथान्यायं विभजस्वेत्युक्तम्, न चैतेभ्यो जालैव क्रूरेभ्यो दानं न्याय्यम्, अतस्तेभ्यः सुधां न दद्यामिति ॥ १९ ॥ पङ्कीः पृथग्विक्ताः कल्पयित्वा विधाय । तासु पङ्क्तिषु स्वेषु स्वेषु तत्समजातीयेषु तांश्चासुरानपि प्रतारणार्थमेवोपवेशयामास ॥ २० ॥ उपसंचरैर्बहुमानप्रियवाक्यादिना तानतिक्रम्यातिक्रम्य गमनैः दूरस्थानपि देवान् ॥ २१ ॥ ॥ ॥

१ 'तावत्कालं न सर्वदा' इति पाठः । २ 'करभोरुरुशदुकूल' इत्येवंरूपे । ३ 'अभ्युपेत' इति वीर० पाठः । सुष्माभिरङ्गीकृतमित्यर्थः । ४ उत्तमस्मितयुक्तेनेक्षणतोपलक्षिताम् । ५ वञ्चयन् तलस्थं सारभागं भवञ्चः सर्वतः श्रेष्ठेभ्यो दास्यामीति प्रतारयन् इति क्रमः । ६ कल्पयित्वेति परस्परमभिमुखीकृत्येति ज्ञेयम् इति क्रमः ।

तथा कृतः स्नेहो येषु । स्त्रिया सह विवादस्य जुगुप्सया ॥ २२ ॥ कृतोऽतिप्रणयः स्नेहो यैः । प्रणयापायेन कातरा भीताः । एते तावत्कृपणाः पूर्वं किंचित्-
त्विबन्तु, ययं तु धीराः क्षणं प्रतीक्षध्वमित्यादिबहुमानेनावद्धा नियन्त्रिताः समयपालनादिभिः पड्डुरैः कारणैरप्रियं किंचिदपि नोचुः, किंतु तूष्णीमासन्
॥ २३ ॥ देवपङ्क्तौ चन्द्रार्कयोर्मध्ये प्रविष्टः सोमममृतमपिबत् ॥ २४ ॥ हरिस्तस्य शिरो जहार । अग्रावितोऽसंस्पृष्टः ॥ २५ ॥ ग्रहं सूर्यादिवद्ब्रह्मवाधिका-
रिणम् ॥ २६ ॥ २७ ॥ हरिभक्तानामेवोद्यमः फलति, नान्येषामित्येवमाख्यानतात्पर्यमाह—एवमिति । समा देशादयो येषाम् । हेतुर्मन्दराद्रिः । अर्थः
समुद्रे क्षिप्तं वीरुदादि । विविधः कल्पः फलं केषांचिज्जातं केषांचिन्नेति वैचित्र्यं येषां ते । फलवैषम्यवन्तो बभूवुरित्यर्थः । तदेवाह—तत्र तेषु यस्य

ते पालयन्तः समयमसुराः स्वकृतं नृप ॥ तूष्णीमासन्कृतस्नेहाः स्त्रीविवादजुगुप्सया ॥ २२ ॥ तस्यां कृताति-
प्रणयाः प्रणयापायकातराः ॥ बहुमानेन चाबद्धा नोचुः किंचन विप्रियम् ॥ २३ ॥ देवलिङ्गप्रतिच्छन्नः स्वर्भा-
नुर्देवसंसदि ॥ प्रविष्टः सोममपिवच्चन्द्रार्काभ्यां च सूचितः ॥ २४ ॥ चक्रेण क्षुरधारेण जहार पिबतः शिरः ॥
हरिस्तस्य कबन्धस्तु सुधयाऽग्रावितोऽपतत् ॥ २५ ॥ शिरस्त्वमरतां नीतमजो ग्रहमचीकृपत् ॥ यस्तु पर्वणि
चन्द्रार्कविधावति वैरधीः ॥ २६ ॥ पीतप्रायेऽमृते देवैर्भगवाँल्लोकभावनः ॥ पश्यतामसुरेन्द्राणां स्वं रूपं जगृहे
हरिः ॥ २७ ॥ एवं सुरासुरगणाः समदेशकालहेत्वर्थकर्ममतयोऽपि फले विकल्पाः ॥ तत्रामृतं सुरगणाः फलम-
ञ्जसाऽऽपूर्यत्पादपङ्कजरजःश्रयणान्न दैत्याः ॥ २८ ॥ ययुज्यतेऽसुवसुकर्ममनोवचोभिर्देहात्मजादिषु नृभिस्तदस-
त्पृथक्त्वात् ॥ तैरेव सद्भवति यत्क्रियतेऽपृथक्त्वात्सर्वस्य तद्भवति मूलनिषेचनं यत् ॥ २९ ॥ ॥ इति
श्रीमद्भागवते महापुराणे अष्टमस्कन्धे अमृतमथने नवमोऽध्यायः ॥ ९ ॥ ॥ ७४ ॥ ॥ ७५ ॥

पादपङ्कजरजःश्रयणादेवा अमृतं फलमायुः स एव सेव्य इत्यर्थः । यत्तदोर्नित्यसंबन्धात् ॥ २८ ॥ एतदेवोपपादयति—यदिति । असुः प्राणः । वसु धनम् ।
प्राणादिभिर्देहात्मजादिषु नृभिर्ययुज्यते प्रयुज्यते । देहाद्यर्थं यत्क्रियते इत्यर्थः, तदसंबन्धं भवति । कुतः । पृथक्त्वाद्भेदाश्रयत्वात् । शाखानिषेचनवत् । तैरेव
प्राणादिभिरीश्वरोद्देशेन यत्क्रियते तत्तु सत् महाफलं भवति । अपृथक्त्वादीश्वरस्य सर्वत्रानुगतत्वात् । तत्र दृष्टान्तः—यत्तरोर्मूलनिषेचनं तद्यथा सर्वस्य स्कन्ध-
शाखादेरपि भवतीति । यद्वा ल्यन्लोपे पञ्चम्यौ । पृथक्त्वं पर्यालोच्य भेददृष्ट्या देहाद्युद्देशेन यत्क्रियते तदसत् । अपृथक्त्वं पर्यालोच्येश्वरदृष्ट्या तैरेव तेष्वेव च
यत्क्रियते तत्सद्भवतीति । शेषं समानम् ॥ २९ ॥ ॥ इति श्रीमद्भागवते महापुराणे अष्टमस्कन्धे भावार्थदीपिकायां टीकायां नवमोऽध्यायः ॥ ९ ॥ ॥

१ समयं प्रतिज्ञाम् । २ कबन्धोऽपतत् कण्ठाधः सुधया अप्रवेशात् इति चक्र० । ३ 'विफलैर्विकल्पाः' विफलैः विनष्टफलैः विकल्पाः विकल्पयोग्याः इति विज० । ४ मूलात् शाखा
भिन्ना इति बुद्ध्या यथा मूलं विहाय शाखा निषिच्यते इति चक्र० ।
दशमे मत्सरादित्यैरास्त्रेण तु मृधे सुरैः ॥ दैत्यमायाविषण्णेषु देवेष्वपि विवर्धौ हरिः ॥ १ ॥ तदेवममृतावासिर्नामक्तानामितीरितम् ॥ भक्तमत्सरतः प्राणहानिः
पुनरुदीर्यते ॥ २ ॥ १ ॥ २ ॥ ३ ॥ ४ ॥ रणः संग्रामः । उदन्वतः समुद्रस्य रोधसि तीरे बभूव ॥ ५ ॥ अन्योन्यं समासाद्य निजघ्नः ॥ ६ ॥ ७ ॥ ८ ॥

॥ श्रीशुक उवाच ॥ इति दानवदैतेया नाविन्दन्नमृतं नृप ॥ युक्ताः कर्मणि यत्तांश्च वासुदेवपराङ्मुखाः ॥ १ ॥ साध-
यित्वामृतं राजन् पाययित्वा स्वकान्सुरान् ॥ पश्यतां सर्वभूतानां ययौ गरुडवाहनः ॥ २ ॥ सपत्नानां परामृद्धिं दृष्ट्वा
ते दितिनन्दनाः ॥ अमृष्यमाणा उत्पेतुर्देवान्प्रत्युद्यतायुधाः ॥ ३ ॥ ततः सुरगणाः सर्वे सुधया पीतयैधिताः ॥
प्रतिसंयुयुधुः शस्त्रैर्नारायणपदाश्रयाः ॥ ४ ॥ तत्र दैवासुरो नाम रणः परमदारुणः ॥ रोधस्युदन्वतो राजंस्तुमुलो
रोमहर्षणः ॥ ५ ॥ तत्रान्योन्यं सपत्नास्ते संरब्धमनसो रणे ॥ समासाद्यासिभिर्वाणिर्निजघ्नविविधायुधैः ॥ ६ ॥ शङ्ख-
तूर्यमृदङ्गानां भेरीडमरिणां महान् ॥ हस्त्यश्वरथपत्तीनां नदतां निःस्वनोऽभवत् ॥ ७ ॥ रथिनो रथिभिस्तत्र पत्तिभिः
सह पत्तयः ॥ हया हयैरिभाश्वेभैः समसज्जन्त संयुगे ॥ ८ ॥ उष्ट्रैः केचिदिभैः केचिदपरे युयुधुः खरैः ॥ केचिद्गौर-
मृगैर्क्षेत्रीपिभिर्हरिभिर्भटाः ॥ ९ ॥ गृध्रैः कङ्कैर्बकैरन्ये श्येनभासैस्तिमिङ्गिलैः ॥ शरभैर्महिषैः खड्गैर्गोवृषैर्गव्यारुणैः
॥ १० ॥ शिवाभिरागुभिः केचित्कृकलासैः शशैर्नरैः ॥ बस्तैरेके कृष्णसारैर्हंसैरन्ये च सूकरैः ॥ ११ ॥ अन्ये जल-
स्थलखगैः सत्त्वैर्विकृतविग्रहैः ॥ सेनयोरुभयो राजन्विविशुस्तेऽग्रतोऽग्रतः ॥ १२ ॥ चित्रध्वजपटै राजन्नातपत्रैः
सितामलैः ॥ महाधनैर्वज्रदण्डैर्व्यजनैर्वाहचामरैः ॥ १३ ॥ वातोद्धूतोत्तरोष्णीषैरर्चिर्भिर्वर्मभूषणैः ॥ स्फुरद्भिर्विशदैः
शस्त्रैः सुतरां सूर्यरश्मिभिः ॥ १४ ॥ देवदानववीराणां ध्वजिन्यौ पाण्डुनन्दन ॥ रेजतुर्वीरमालाभिर्यादसामिव सागरौ
॥ १५ ॥ वैरोचनो बलिः संख्ये सोऽसुराणां चमूपतिः ॥ यानं वैहायसं नाम कामगं मयनिर्मितम् ॥ १६ ॥ सर्व-
सांग्रामिकोपेतं सर्वाश्चर्यमयं प्रभो ॥ अप्रतर्क्यमनिर्देश्यं दृश्यमानमदर्शनम् ॥ १७ ॥ ॥ ॥ ॥

॥ ९ ॥ १० ॥ ११ ॥ १२ ॥ चित्रध्वजपटादिभिश्च वीराणां मालाभिश्च राजभिर्देवदानववीराणां ध्वजिन्यौ यादसां मालाभिः सागरादिव रेजतुरिति
त्रयाणामन्वयः । यादोभिरिति वा । सितैरमलैरातपत्रैश्च । बाह्वंशामैश्च व्यजनैश्च ॥ १३ ॥ वातेनोद्धूतैरुत्तरीयैरुष्णीषैश्च सूर्यरश्मिभिः सुतरां स्फुरद्भिः
॥ १४ ॥ १५ ॥ असुराणां या चमूपतिः स बलिर्यानमास्थितः ॥ १६ ॥ १७ ॥ ॥ ॥ ॥

१ यत्ताः कृतयन्त्राः, 'दत्ताश्च' इति पाठः । २ ययौ अन्तर्दधे । ३ 'परां सिद्धिं' इति पाठः । ४ गोभिर्वृषैश्च । अत्र गोबलीवर्दन्यायः प्रदर्शितः । ५ अरुणैराण्यपशुविशेषैः । ६ यादसा-
मिति षष्ठी तृतीयाथे । ७ बाह्वंशामरैः पिच्छविरचितचामरैरिति वा ।

उदये उदयगिरिशिखरे स्थितश्चन्द्र इव रेजे इति त्रयाणामन्वयः ॥ १८ ॥ १९ ॥ २० ॥ २१ ॥ २२ ॥ २३ ॥ २४ ॥ स्रवन्ति प्रस्रवणानि यस्मिन्निति मदधारासादृश्यम् ॥ २५ ॥ नाना बाहनादीनि येषां ते देवा असुराश्च मिथो युयुधुः ॥ २६ ॥ २७ ॥ इन्द्रान्येवाह—युयोधेति सप्तभिः । अस्यत आस्यत्,

आस्थितस्तद्विमानाग्र्यं सर्वानीकाधिपैर्वृतः ॥ वालव्यजनछत्राग्र्यै रेजे चन्द्र इवोदये ॥ १८ ॥ तस्यासन्सर्वतो यानै-
र्युथानां पतयोऽसुराः ॥ नमुचिः शम्बरो बाणो विप्रचित्तिरयोमुखः ॥ १९ ॥ द्विमूर्धा कालनाभोऽथ प्रहेतिहेतिरि-
ल्वलः ॥ शकुनिर्भूतसंतापो वज्रदंष्ट्रो विरोचनः ॥ २० ॥ हयग्रीवः शङ्खुशिराः कपिलो मेघदुन्दुभिः ॥ तारकश्च-
क्रदक् शुम्भो निशुम्भो जम्भ उत्कलः ॥ २१ ॥ अरिष्टोऽरिष्टनेमिश्च मयश्च त्रिपुराधिपः ॥ अन्ये पौलोमकालेया निवा-
तकवचादयः ॥ २२ ॥ अलब्धभागाः सोमस्य केवलं क्लेशभागिनः ॥ सर्व एते रणमुखे बहुशो निर्जितामराः ॥ २३ ॥
सिंहनादान्विमुञ्चन्तः शङ्खान्धुर्महारवान् ॥ दृष्ट्वा सपत्नानुत्सिक्तान्वलभित्कुपितो भृशम् ॥ २४ ॥ ऐरावतं दिक्करि-
णमौरूढः शुशुभे स्वराट् ॥ यथा स्रवत्प्रस्रवणमुदयाद्रिमहर्षतिः ॥ २५ ॥ तस्यासन्सर्वतो देवा नानाबाह्वजायुधाः ॥
लोकपालाः सह गणैर्वाय्वग्निवरुणादयः ॥ २६ ॥ तेऽन्योन्यमभिसंसृत्य क्षिपन्तो मर्मभिर्मिथः ॥ आह्वयन्तो विशन्तोऽग्रे
युयुधुर्द्वयोधिनः ॥ २७ ॥ युयोध बलिरिन्द्रेण तारकेण गुहोऽस्यतावरुणो हेतिनाऽयुध्यन्मित्रो राजन्प्रहेतिना ॥ २८ ॥
यमस्तु कालनाभेन विश्वकर्मा मयेन वै ॥ शम्बरो युयुधे त्वष्ट्रा सवित्रा तु विरोचनः ॥ २९ ॥ अपराजितेन नमुचिरश्चिनौ
वृषपर्वणा ॥ सूर्यो बलिसुतैर्देवो बाणज्येष्ठैः शतेन च ॥ ३० ॥ राहुणा च तथा सोमः पुलोम्ना युयुधेऽनिलः ॥ निशुम्भ-
शुम्भयोर्देवी भद्रकाली तरस्विनी ॥ ३१ ॥ वृषाकपिस्तु जम्भेन महिषेण विभावसुः ॥ इल्वलः सहवातापिर्ब्रह्मपुत्रैररिन्दम
॥ ३२ ॥ कामदेवेन दुर्मर्ष उत्कलो मातृभिः सह ॥ बृहस्पतिश्चोशनसा नरकेण शनैश्चरः ॥ ३३ ॥ मरुतो निवातकवचैः
कालेयैर्वसवोऽमराः ॥ विश्वेदेवास्तु पौलोमै रुद्राः क्रोधवशैः सह ॥ ३४ ॥ त एवमाजावसुराः सुरेन्द्रा इन्द्रेण संहत्य
च युध्यमानाः ॥ अन्योन्यमासाद्य निजघ्नुरोजसा जिगीषवस्तीक्ष्णशरासितोमरैः ॥ ३५ ॥ भुशुण्डिभिश्चक्रगदार्ष्टि-
पट्टिशैः शक्त्युल्मुकैः प्रासपरश्वधैरपि ॥ निखिंशभलैः परिधैः समुद्रैः सभिन्दिपालैश्च शिरांसि चिच्छिदुः ॥ ३६ ॥

अयुच्यतेत्यर्थः ॥ २८ ॥ २९ ॥ सूर्यो देव एक एव शतेन बलिसुतैः बाणो ज्येष्ठो येषां तैः ॥ ३० ॥ निशुम्भशुम्भाभ्यां देवी ॥ ३१ ॥ ३२ ॥ ३३ ॥ ३४ ॥ ३५ ॥ ३६ ॥

१ सोमस्य अमृतस्य । २ उत्सिक्तान् बलगावितान् । ३ 'आरूढो जयति' इति, 'आरूढो वियति स्थितः' इति च पाठौ । ४ 'नामभिर्मिथः' इति पाठः । ५ ब्रह्मपुत्रैर्वसिष्ठाद्यैः इति चक्रम् ।
आरोहन्तीत्यारोहास्तैः सहिता अन्ये च बाहाः । पूर्वं तु केवलं गजादय उक्ताः । कथंभूताः । निकृता बाह्यादयो येषाम् । छिन्नानि ध्वजादीनि येषां ते
॥ ३७ ॥ तेषां देवादीनां पदाघातैः रथाङ्गैश्च चूर्णितादायोधनाद्रणभूमेरुत्थितो रेणुर्दिशः खं द्युमणिं च छायंस्तदेव स्वादन्यवर्तत । कथंभूतात् । अस-
क्त्युतिभिः रक्तधरणैः परिप्लुतात्सिक्तात् । यद्वा परिप्लवनाद्देतोन्ववर्तत । भावे क्तः । रक्तधाराणां तत्पर्यन्तमुच्छलनादित्यर्थः । प्रथमान्तपाठे रेणोर्विशेषणम्
॥ ३८ ॥ शिरोभिर्महाभुजैश्च करभसदशैरुभिश्व सा रणभूः प्रकर्षणास्तृता सती बभौ । कथंभूतैः शिरोभिः । उद्धृतान्युत्पतितानि किरीटानि कुण्डलानि

गजास्तुरङ्गाः सरथाः पदातयः सारोहवाहा विविधा विखण्डिताः ॥ निकृत्तबाहूरुशिरोधराङ्गयश्छिन्नध्वजेष्वास-
नुव्रभूषणाः ॥ ३७ ॥ तेषां पदाघातरथाङ्गचूर्णितादायोधनादुल्बण उत्थितस्तदा ॥ रेणुर्दिशः खं द्युमणिं च छादय-
न्व्यवर्ततासृक्स्तुतिभिः परिप्लुतात् ॥ ३८ ॥ शिरोभिरुद्धूतकिरीटकुण्डलैः संरम्भदग्भिः परिदष्टदच्छदैः ॥ महाभुजैः
साभरणैः सहायुधैः सा प्रास्तृता भूः करभोरुभिर्बभौ ॥ ३९ ॥ कबन्धास्तत्र चोत्पेतुः पतितस्वशिरोक्षिभिः ॥ उद्य-
तायुधदोर्दण्डैराधावन्तो भटान्मृधे ॥ ४० ॥ बलिर्महेन्द्रं दशभिस्त्रिभिरैरावतं शरैः ॥ चतुर्भिश्चतुरो वाहानेकेनारोह-
मार्च्छयत् ॥ ४१ ॥ स तानापततः शक्रस्तावद्भिः शीघ्रविक्रमः ॥ चिच्छेद निशितैर्मल्लैरसंप्राप्तान्हसन्निव ॥ ४२ ॥
तस्य कर्मोत्तमं वीक्ष्य दुर्मर्षः शक्तिमाददे ॥ तां ज्वलन्तीं महोल्काभां हस्तस्थामच्छिनद्हरिः ॥ ४३ ॥ ततः शूलं ततः
प्रासं ततस्तोमरमृष्टयः ॥ यद्यच्छस्त्रं समादद्यात्सर्वं तदच्छिनद्विभुः ॥ ४४ ॥ ससर्जाथासुरीं मायामन्तर्धानगतोऽसुरः ॥
ततः प्रादुरभूच्छैलः सुरानीकोपरि प्रभो ॥ ४५ ॥ ततो निपेतुस्तरवो दह्यमाना द्वाभिना ॥ शिलाः सैटङ्कशिखरा-
श्रूर्णयन्त्यो द्विषद्वलम् ॥ ४६ ॥ महोरगाः समुत्पेतुर्दन्दशूकाः सवृश्चिकाः ॥ सिंहव्याघ्रवराहाश्च मर्दयन्तो महा-
गजान् ॥ ४७ ॥ यातुधान्यश्च शतशः शूलहस्ता विवाससः ॥ छिन्धिभिन्धीति वादिन्यस्तथा रक्षोगणाः प्रभो ॥ ४८ ॥
ततो महाघना व्योम्नि गम्भीरपरुषस्वनाः ॥ अङ्गारान्मुमुचुर्वीतराहताः स्तनयित्तवः ॥ ४९ ॥ ॥ ॥

च येभ्यस्तैः । संरम्भयुक्ता दशो येषु तैः । परिदष्टा दच्छदा ओष्टा येषु तैः ॥ ३९ ॥ पतितानि यानि स्वशिरांसि तत्रत्यैरक्षिभिस्तैः पश्यन्त इत्यर्थः । उद्यता-
न्यायुधानि यैस्तैर्दोर्दण्डैर्युक्ताः ॥ ४० ॥ बाहानैरावतपादरक्षकान् । आरोहं गजयन्तारमार्च्छयद्विव्याध ॥ ४१ ॥ ४२ ॥ दुर्मर्षोऽसहानो बलिः ॥ ४३ ॥ ४४ ॥
॥ ४५ ॥ टङ्कवत्तीक्ष्णाग्रेः शिखरैः सहिताः ॥ ४६ ॥ ४७ ॥ ४८ ॥ स्तनयित्तवश्चाङ्गारान्मुमुचुरित्यनुषङ्गः ॥ ४९ ॥ ॥ ॥

१ 'परिप्लुतः' इत्येवंरूपे । २ 'पश्यन्तः' इति पाठः । ३ हरिः इन्द्रः । ४ ऋष्टयः ऋष्टीः । ५ विटङ्कशिखराः उतुङ्कशृङ्गा विस्तृतप्राभा वा । ६ महोरगा अजगराः ।
७ दन्दशूका दंशनशीलाः सर्पाः ।

वधाक् कार्यः । अधाक्षीदित्यर्थः ॥ ५० ॥ उद्धृतेस्तरङ्गैरावर्तंश्च भीषणः ॥ ५१ ॥ एवमन्यैश्च दैतैः सृज्यमानासु ॥ ५२ ॥ यत्र यदा । तत्र तदा । तैर्ध्यातः सन् ॥ ५३ ॥ अष्टावायुघयुक्ता बाहवो यस्य । श्रीश्च कौस्तुभश्च अनर्थ्यं किरीटं च कुण्डले च उल्लसन्ति श्रीकौस्तुभादीनि यस्मिन् ॥ ५४ ॥ असुराणां कूट-
कर्म मन्त्रादिप्रयोगस्तस्माज्जाताः । महिना महिम्ना । हरेः स्मृतिरेव सर्वासां विपदां मोक्षणरूपा किमुत हरेः प्रवेश इत्यर्थः ॥ ५५ ॥ इमारिवाहः सिंहवाहः ।
महिनोक्षिपेप । लीलयेव तद्गृहीत्वा अहनदहन् । हे नृप ॥ ५६ ॥ यस्य चक्रेण कृत्तशिरसौ पेततुस्तं तथाभूतमप्याहस्य संघट्य अण्डजेन्द्रं गरुडमहनत्,

सृष्टो दैत्येन सुमहान्वह्निः श्वसनसारथिः ॥ सांवर्तक इवात्युग्रो विबुधध्वजिनीमधाक् ॥ ५० ॥ ततः समुद्र उद्वेलः
सर्वतः प्रत्यदृश्यत ॥ प्रचण्डवातैरुद्धूततरङ्गावर्तभीषणः ॥ ५१ ॥ एवं दैत्यैर्महामायैरलक्ष्यगतिभीषणैः ॥ सृज्यमा-
नासु मायासु विषेदुः सुरसैनिकाः ॥ ५२ ॥ न तत्प्रतिविधिं यत्र विदुरिन्द्रादयो नृप ॥ ध्यातः प्रादुरभूतत्र भगवा-
न्विश्वभावनः ॥ ५३ ॥ ततः सुपर्णासकृताङ्घ्रिपल्लवः पिशङ्गवासा नवकञ्जलोचनः ॥ अदृश्यताष्टायुधबाहुरुल्लस-
च्छ्रीकौस्तुभानर्घ्यकिरीटकण्डलः ॥ ५४ ॥ तस्मिन्प्रविष्टेऽसुरकूटकर्मजा माया विनेशुर्महिना महीयसः ॥ स्वप्नो
यथा हि प्रतिबोध आगते हरिस्मृतिः सर्वविपद्विमोक्षणम् ॥ ५५ ॥ दृष्ट्वा सृष्टे गरुडवाहमिमारिवाह आविध्य शूल-
महिनोदथ कालनेमिः ॥ तल्लीलया गरुडमूर्ध्नि पतद्गृहीत्वा तेनाहननृप सवाहमरिं त्र्यधीशः ॥ ५६ ॥ माली सुमा-
ल्यतिबलौ युधि पेततुर्यचक्रेण कृत्तशिरसावथ माल्यवांस्तम् ॥ आहत्य तिग्मगदयाऽहनदण्डजेन्द्रं तावच्छिरोऽच्छि-
नदरेनदतोऽरिणाद्यः ॥ ५७ ॥ ॥ इति श्रीमद्भागवते महापु० अष्टमस्कन्धे देवासुरसंग्रामे दशमोऽध्यायः ॥ १० ॥
॥ श्रीशुक उवाच ॥ अथो सुराः प्रत्युपलब्धचेतसः परस्य पुंसः परयानुकम्पया ॥ जघ्नुर्भृशं शक्रसमीरणादयस्तां-
स्तान् रणे यैरभिसंहताः पुरा ॥ १ ॥ वैरोचनाय संरब्धो भगवान्पाकशासनः ॥ उदयच्छद्यदा वज्रं प्रजा हाहेति
चुकुशुः ॥ २ ॥ वज्रपाणिस्तमाहेदं तिरस्कृत्य पुरःस्थितम् ॥ मनस्विनं सुसंपन्नं विचरन्तं महामृधे ॥ ३ ॥ नटवन्मूढ
मायाभिर्मायेशान्नो जिगीषसि ॥ जित्वा बालान्निबद्धाक्षान्नटो हरति तद्धनम् ॥ ४ ॥ ॥ ॥ ॥

तं हन्तुं गदामुन्निय इत्यर्थः । आद्यो हरिः ॥ ५७ ॥ ॥ इति श्रीमद्भागवते महापुराणे अष्टमस्कन्धे भावार्थदीपिकायां टीकायां दशमोऽध्यायः ॥ १० ॥
एकादशे तु देवेषु दैत्यघातिषु नारदः ॥ देवानवारयच्छुक्रो मृतान्देवान्जीवयत् ॥ १ ॥ १ ॥ उदयच्छद्यदुन्निये ॥ २ ॥ ३ ॥ निबद्धान्यक्षीणि येषां तान्वा-
लाञ्छित्वा नटः कपटवृत्तिर्यथा तेषां धनं हरति तथा हे मूढ, मायेशान्स्माजेतुमिच्छसि ॥ ४ ॥ ॥ ॥ ॥

१ श्वसनसारथिर्वायुसनाथः । २ उद्वेलो मर्यादातिगः । ३ आविध्य कम्पयित्वा ।

मत्प्रभावं शृण्वित्वाह—आरुरुक्षन्त्यारोढुमिच्छन्ति । ये चोत्तिसृप्सन्त्युल्लङ्घयितुमिच्छन्ति । मोक्षमिच्छन्तीत्यर्थः । अथो विधुनोमि पातयामि ॥ ५ ॥ ६ ॥ ७ ॥
कालरशनं कालयन्त्रितम् । अतो न हृष्यन्ति । तत्र एवं विवेके यूयमपण्डिता अनिपुणाः ॥ ८ ॥ तत्र कीर्तिजयादावात्मानं साधनं मन्यमानानां वो गिरो न गृहीमः ।

आरुरुक्षन्ति मायाभिरुत्तिसृप्सन्ति ये दिवम् ॥ तान्दस्यून्विधुनोम्यज्ञानपूर्वस्माच्च पदादधः ॥ ५ ॥ सोऽहं दुर्मायि-
नस्तेऽद्य वज्रेण शतपर्वणा ॥ शिरो हरिष्ये मन्दात्मन्घटस्व ज्ञातिभिः सह ॥ ६ ॥ ॥ बलिरुवाच ॥ संग्रामे वर्तमानानां
कालचोदितकर्मणाम् ॥ कीर्तिर्जयोऽजयो मृत्युः सर्वेषां स्युरनुक्रमात् ॥ ७ ॥ तदिदं कालरशनं जनाः पश्यन्ति सुरयः ॥
न हृष्यन्ति न शोचन्ति तत्र यूयमपण्डिताः ॥ ८ ॥ न वयं मन्यमानानामात्मानं तत्र साधनम् ॥ गिरो वः साधु शोच्यानां
गृहीमो मर्मताडनाः ॥ ९ ॥ ॥ श्रीशुक उवाच ॥ इत्याक्षिप्य विभुं वीरो नाराचैर्वीरमर्दनः ॥ आकर्णपूर्णैरहनदाक्षेपैरा-
हतं पुनः ॥ १० ॥ एवं निराकृतो देवो वैरिणा तथ्यवादिना ॥ नामृष्यत्तदधिक्षेपं तोत्राहत इव द्विपः ॥ ११ ॥ प्राहरत्कु-
लिशं तस्मा अमोघं परमर्दनः ॥ सयानो न्यपतद्भूमौ छिन्नपक्ष इवाचलः ॥ १२ ॥ सखायं पतितं दृष्ट्वा जम्भो बलिसखः
सुहृत् ॥ अभ्ययात्सोहृदं सख्युर्हतस्यापि समाचरन् ॥ १३ ॥ स सिंहवाह आसाद्य गदामुद्यम्य रंहसा ॥ जैत्रावताडय-
च्छक्रं गजं च सुमहाबलः ॥ १४ ॥ गदाप्रहारव्यथितो भृशं विह्वलितो गजः ॥ जानुभ्यां धरणीं स्पृष्ट्वा कश्मलं परमं
ययौ ॥ १५ ॥ ततो रथो मातलिना हरिर्भिर्दशशतैर्वृतः ॥ आनीतो द्विपमुत्सृज्य रथमारुरुहे विभुः ॥ १६ ॥ तस्य तत्पूज-
यन्कर्म यन्तुर्दानवसत्तमः ॥ शूलेन ज्वलता तं तु स्मयमानोऽहनन्मृधे ॥ १७ ॥ सेहे रुजं सुदुर्मर्षा सत्त्वमालम्ब्य
मातलिः ॥ इन्द्रो जम्भस्य संकुडो वज्रेणापाहरच्छिरः ॥ १८ ॥ जम्भं श्रुत्वा हतं तस्य ज्ञातयो नारदादृषेः ॥ नमुचिश्च
बलः पाकस्तत्रापेतुस्त्वरान्विताः ॥ १९ ॥ वचोभिः परुषैरिन्द्रमर्दयन्तोऽस्य मर्मसु ॥ शरैरवाकिरन्मेघा धाराभिरिव
पर्वतम् ॥ २० ॥ हरीन्दशशतान्याजौ हर्यश्वस्य बलः शरैः ॥ तावद्विरदयामास युगपल्लघुहस्तवान् ॥ २१ ॥ ॥

मर्मसु ताडनं याभिस्ताः ॥ ९ ॥ विभुमिन्द्रम् । वीरो बलिः ॥ १० ॥ तोत्रमङ्कुशस्तेनाहत इव ॥ ११ ॥ सयानो विमानसहितः ॥ १२ ॥ १३ ॥ १४ ॥ १५ ॥ १६ ॥ १७ ॥ १८ ॥
नमुचिर्बलः पाकश्चेति त्रय आजग्मुः ॥ १९ ॥ २० ॥ त्रयाणां पृथग्विक्रमानाह—हरीनिति त्रिभिः । हर्यश्वेन्द्रस्य । तावद्विर्दशभिः शतैः ॥ २१ ॥ ॥

१ पूर्वस्माद्रसातलरूपात्पदादधः पातयामि इति चक्र० । २ जयात्कीर्तिरजयान्मृत्युरित्यर्थः । ३ इदं कीर्त्यादिकम् । 'तमिमं' इति पाठः । ४ आकर्णपूर्णैः कर्णपर्यन्तं पूर्णतयाकृष्टैः ।
५ जत्रो कण्डस्य मूलदेशे । ६ हरिभिरश्वैः । हरिर्दशशतैः इति विज्ञ० पाठः । ७ यन्तुर्मातलिः । 'शत्रो' इति वीर० पाठः । दानवसत्तमो जम्भः । ८ तं मातलिम् ।

॥ २२ ॥ आहलेन्द्रं विद्धा ॥ २३ ॥ प्रावृट्सूर्यमिवाम्बुदाः ॥ २४ ॥ वणिक्पथा वणिजः । भिन्ना नौर्येषां ते । भिन्ननाव इत्यर्थः ॥ २५ ॥ तुराषाडिन्द्रः । अश्वादिसहितो विनिर्गतः । अग्रणीः सारथिः ॥ २६ ॥ २७ ॥ २८ ॥ शोकामर्षाभ्यां युक्त्या रुषा क्रोधेनान्वित इन्द्रं हन्तुं परमोद्योगं चकार ॥ २९ ॥

शताभ्यां मातलिं पाको रथं सावयवं पृथक् ॥ सकृत्सन्धानमोक्षेण तदद्भुतमभूद्रणे ॥ २२ ॥ नमुचिः पञ्चदशभिः स्वर्णपुङ्खैर्महेषुभिः ॥ आहत्य व्यनदत्संख्ये सतोय इव तोयदः ॥ २३ ॥ सर्वतः शरकूटेन शक्रं सरथसारथिम् ॥ छादयामासुरसुराः प्रावृट्सूर्यमिवाम्बुदाः ॥ २४ ॥ अलक्षयन्तस्तमतीव विह्वला विचुकुशुर्देवगणाः सहानुगाः ॥ अनायकाः शत्रुबलेन निर्जिता वणिक्पथा भिन्ननवो यथाऽर्णवे ॥ २५ ॥ ततस्तुराषाडिषुबद्धपञ्जराद्विनिर्गतः साश्वरथध्वजाग्रणीः ॥ बभौ दिशः खं पृथिवीं च रोचयन्स्वतेजसा सूर्य इव क्षपात्यये ॥ २६ ॥ निरीक्ष्य पृतनां देवः परैरभ्यर्दितां रणे ॥ उदयच्छद्रिपुं हन्तुं वज्रं वज्रधरो रुषा ॥ २७ ॥ स तेनैवाष्टधारेण शिरसी बलपाकयोः ॥ ज्ञातीनां पश्यतां राजञ्जहार जनयन्भयम् ॥ २८ ॥ नमुचिस्तद्वधं दृष्ट्वा शोकामर्षरुषान्वितः ॥ जिघांसुरिन्द्रं नृपते चकार परमोद्यमम् ॥ २९ ॥ अश्मसारमयं शूलं घण्टावद्धेमभूषणम् ॥ प्रगृह्याभ्यद्रवत्कुद्धो हतोऽसीति वितर्जयन् ॥ प्राहिणोद्देवराजाय निनदन्मृगराडिव ॥ ३० ॥ तदापतद्गगनतले महाजवं विचिच्छिदे हरिरिषुभिः सहस्रधा ॥ तमाहनन्नृप कुलिशेन कन्धरे रुषान्वितस्त्रिदशपतिः शिरो हरन् ॥ ३१ ॥ न तस्य हि त्वचमपि वज्र ऊर्जितो विभेद यः सुरपतिनौजसेरितः ॥ तदद्भुतं परमतिवीर्यवृत्रभित्तिरस्कृतो नमुचिशिरोधरत्वचा ॥ ३२ ॥ तस्मादिन्द्रोऽविभेच्छत्रोर्वज्रः प्रतिहतो यतः ॥ किमिदं दैवयोगेन भूतं लोकविमोहनम् ॥ ३३ ॥ येन मे पूर्वमद्रीणां पक्षच्छेदः प्रजात्यये ॥ कृतो निविशतां भारैः पतत्रैः पततां भुवि ॥ ३४ ॥ तपःसारमयं त्वाष्ट्रं वृत्रो येन विपाटितः ॥ अन्ये चापि बलोपेताः सर्वस्त्रैरक्षतत्वचः ॥ ३५ ॥ सोऽयं प्रतिहतो वज्रो मया मुक्तोऽसुरेऽल्पके ॥ नाहं तैदाददे दण्डं ब्रह्मतेजोऽप्यकारणम् ॥ ३६ ॥ इति शक्रं विषीदन्तमाह वागशरीरिणी ॥ नायं शुष्कैरथो नार्द्रैर्वधमर्हति दानवः ॥ ३७ ॥ घण्टावद्धण्टाभिर्युक्तम् ॥ ३० ॥ ३१ ॥ अतिवीर्यं वृत्रमभिनदिति तथा ॥ ३२ ॥ ३३ ॥ तथा पतत्रैः पक्षैः ॥ ३४ ॥ सारमयं वीर्याधिकं त्वाष्ट्रं तप एव वृत्रः स येन वज्रेण मया विपाटितः ॥ ३५ ॥ दण्डं लघुदुर्लभं कुलिशम् । ब्रह्मतेजो दधीचेः सामर्थ्यम् ॥ ३६ ॥ ३७ ॥

१ शिरो हरन्सन्कुलिशेन कन्धरे आहनदित्यन्वयः । २ भूते किप् । ३ विमोहनार्थं जातमित्यर्थः, 'लोकं विमोहयत्' इति पाठः । ४ पतत्रैः पतवायुत्पततां भारैर्भुवि निविशमानानाम् इति क्रमः । ५ नाद्वे नादास्ये । ६ अकारणं निष्प्रयोजनम् ।

आर्द्रशुष्काभ्यां मृत्युर्नैवेति ॥ ३८ ॥ ३९ ॥ उभयात्मकत्वमेवाह—न शुष्केण न चार्द्रेण फेनेन । तथा च श्रुतिः—'अपां फेनेन नमुचेः शिर इन्द्रोदवर्तयत्' इति ॥ ४० ॥ ४१ ॥ ४२ ॥ ४३ ॥ ४४ ॥ अनुचरैरनुगीयमाना इत्यर्थः । उपगीयमानैरनुचरैः सहेति वा ॥ ४५ ॥ ४६ ॥ अविनष्टा अवयवा येषाम् । विद्यमाना शिरोधरा येषां तान् ॥ ४७ ॥ प्रत्यापन्नानि पुनः प्राप्तानीन्द्रियाणि स्मृतिश्च येन सः ॥ ४८ ॥ ॥ इति श्रीमद्भागवते महापुराणे अष्टमस्कन्धे

मयाऽस्मै यद्वरो दत्तो मृत्युर्नैवार्द्रशुष्कयोः ॥ अतोऽन्यश्चिन्तनीयस्तं उपायो मधवन् रिपोः ॥ ३८ ॥ तां दैवीं गिर-
माकर्ण्य मधवान्सुसमाहितः ॥ ध्यायन्फेनमथापश्यदुपायमुभयात्मकम् ॥ ३९ ॥ न शुष्केण न चार्द्रेण जहार नमुचेः
शिरः ॥ तं तुष्टुवुर्मुनिगणा माल्यैश्चावाकिरन्विभुम् ॥ ४० ॥ गन्धर्वमुख्यौ जगतुर्विश्वावसुपरावसु ॥ देवदुन्दुभयो
नेदुर्नर्तक्यो ननृतुमुदा ॥ ४१ ॥ अन्येऽप्येवं प्रतिद्वन्द्वान्वाय्वन्निवरुणादयः ॥ सूदयामासुरस्त्रौर्धैर्मृगान्केसरिणो
यथा ॥ ४२ ॥ ब्रह्मणा प्रेषितो देवान्देवर्षिर्नारदो नृप ॥ वारयामास विबुधान् दृष्ट्वा दानवसंक्षयम् ॥ ४३ ॥ ॥ नारद
उवाच ॥ भवद्भिरमृतं प्राप्तं नारायणभुजाश्रयैः ॥ श्रिया समेधिताः सर्व उपारमत विग्रहात् ॥ ४४ ॥ ॥ श्रीशुक
उवाच ॥ संयम्य मन्युसंरम्भं मानयन्तो मुनेर्वचः ॥ उपगीयमानानुचरैर्ययुः सर्वे त्रिविष्टपम् ॥ ४५ ॥ येऽवशिष्टा
रणे तस्मिन्नारदानुमतेन ते ॥ बलिं विपन्नमादाय अस्तं गिरिसुपागमन् ॥ ४६ ॥ तत्राविनष्टावयवान्विद्यमानशिरो-
धरान् ॥ उशना जीवयामास संजीविन्या स्वविद्यया ॥ ४७ ॥ बलिश्चोशनसा स्पृष्टः प्रत्यापन्नेन्द्रियस्मृतिः ॥ परा-
जितोऽपि नाखिद्यल्लोकतत्त्वविचक्षणः ॥ ४८ ॥ ॥ इति श्रीमद्भागवते महापुराणे अष्टमस्कन्धे देवासुरसंग्रामे
एकादशोऽध्यायः ॥ ११ ॥ ॥ श्रीवादरायणिरुवाच ॥ वृषध्वजो निशम्येदं योषिद्रूपेण दानवान् ॥ मोहयित्वा
सुरगणान्हरिः सोममपाययत् ॥ १ ॥ वृषमारुह्य गिरिशः सर्वभूतगणैर्वृतः ॥ सह देव्या ययौ द्रष्टुं यत्रास्ते मधुसूदनः
॥ २ ॥ सभाजितो भगवता सादरं सोमंया भवः ॥ सूपविष्ट उवाचेदं प्रतिपूज्य स्मयन्हरिम् ॥ ३ ॥ ॥ ॥

भावार्थदीपिकायां टीकायां एकादशोऽध्यायः ॥ ११ ॥ ॥ ॥ द्वादशे मोहिनीरूपविभ्रमालोकनोत्सुकम् ॥ भवं संमोहयामास हरिः पुनरसान्त्वयत्
॥ १ ॥ अमुष्मन्नसुरा विष्णुमायया न तदद्भुतम् ॥ इति वक्तुं महादेवमोहोऽयमुपवर्ण्यते ॥ २ ॥ हरिः सोममपाययदितिदं निशम्य स यत्रास्ते तत्र तद्रूपं
द्रष्टुं ययावित्युत्तरेणान्वयः ॥ १ ॥ २ ॥ सोमंया उमया सह ॥ ३ ॥ ॥ ॥ ॥ ॥ ॥

१ ते उपाय इति पदच्छेदः । ते त्वया । २ संरम्भं द्वेषोद्रेकम् । ३ उपगीयमाना अनुचरैरिति च्छेदः । सन्धिरार्थः इति चक्रः । 'गीयमाना अनुचरैः' इत्यपि कचित्पाठः । ४ सोमयेति पादपूर्णाथ आर्षः सन्धिः । स उमयेति च्छेदः । उमया सह सभाजितः स भव इत्यन्वयः ।

‘त्वयि किञ्चिन्न चाश्चर्यं वयं त्वाश्चर्यमानसाः ॥ इति वक्ष्यन्महादेवस्तुष्टाव हरिमष्टभिः’ इति ॥ त्वयि महामायाविनि परमेश्वरे नहि किञ्चिदघटितमिव, वयं तु परमकौतूहलेन द्रष्टुमागता इति बहुधा संवोधयन्स्तौति । हे देवदेव । कुतोऽहं देव इत्यत आह—हे जगद्ध्यापिन् । तत्कुतः । हे जगन्मय । तर्हि किं प्रधानम्, न हे जगदीश । तच्च कुतस्तत्राह—सर्वेषामपि त्वं हेतुः अत ईश्वरः । आत्मत्वाच्च न जडं प्रधानं त्वमित्यर्थः ॥ ४ ॥ ननु जगन्मयत्वोक्त्या जगत उत्पत्त्यादिनाऽसत्यत्वेन जाड्येन च ममापि किं तथात्वं ब्रूषे—नहि नहीत्याह—आद्यन्तौ मध्यं चास्य जगतो यतो ब्रह्मणो भवन्ति । यस्य चान्ययस्यैता-
न्याद्यन्तमध्यानि न सन्ति । यच्च ब्रह्म, इदंकारास्पदं दृश्यम्, अहंकारास्पदं द्रष्टृ च, वहिर्भोग्यमन्यद्भोक्तृ च, तत्सत्यं च चिद्रूपं च ब्रह्मैव भवान् । अतो न तव विकारादिशङ्केत्यर्थः ॥ ५ ॥ तवैवंभूतत्वे सुमुक्षुणामाचारः प्रमाणमित्याह—तवैवेति । उभयत इहामुत्र च सङ्गं त्यक्त्वा ॥ ६ ॥ ननु ब्रह्मैव चेदहं तर्ह्यस-
द्भोदासीनस्य मम चरणाम्भोजोपासनया किं तेषां तत्राह—त्वमिति । ब्रह्मत्वेऽपि त्वं नात्यन्तमुदासीनः किंतु विश्वस्य प्रपञ्चस्योदयादीनां हेतुः—तदुपाधी-
नामात्मनां जीवानामीश्वरश्च तत्तत्फलदाता । तर्हि किं राजादिवत्कयाप्यपेक्षया सेवकेभ्यः फलं ददामि, नहि नहि, अनपेक्ष एव त्वम् । तर्हि किमीश्वरत्वेन

॥ श्रीमहादेव उवाच ॥ देवदेव जगद्ध्यापिन् जगदीश जगन्मय ॥ सर्वेषामपि भावानां त्वमात्मा हेतुरीश्वरः ॥ ४ ॥ आद्यन्तावस्य
यन्मध्यमिदमन्यदहं बहिः ॥ यतोऽव्ययस्य नैतानि तत्सत्यं ब्रह्म चिद्भवान् ॥ ५ ॥ तवैव चरणाम्भोजं श्रेयस्कामा निराशिषः ॥
विसृज्योभयतः सङ्गं मुनयः समुपासते ॥ ६ ॥ त्वं ब्रह्म पूर्णममृतं विगुणं विशोकमानन्दमात्रमविकारमनन्यदन्यत् ॥ विश्वस्य
हेतुरुदयस्थितिसंयमानामात्मेश्वरश्च तदपेक्षतयाऽनपेक्षः ॥ ७ ॥ एकस्त्वमेव सदसद्भयमद्वयं च स्वर्णं कृताकृतमिवेह न
वस्तुभेदः ॥ अज्ञानतस्त्वयि जनैर्विहितो विकल्पो यस्माद्गुणव्यतिकरो निरुपाधिकस्य ॥ ८ ॥ त्वां ब्रह्म केचिदवयन्त्युत
धर्ममेक एके परं सदसतोः पुरुषं परेशम् ॥ अन्येऽवयन्ति नवशक्तियुतं परं त्वां केचिन्महापुरुषमव्ययमात्मतन्त्रम् ॥ ९ ॥

तत्राह—तैरात्मभिस्तत्फलदानार्थमपेक्षयत इति तदपेक्षस्तस्य भावस्तदपेक्षता तथा । अनपेक्षत्वमेव दर्शयितुं तदीयं ब्रह्मत्वं विशिनष्टि—पूर्णममृतं च सुखरूपम् ।
विषयसुखवैलक्षण्यार्थमाह—अविकारं नित्यमानन्दमात्रं च । कुतः । विशोकम् । तत्कुतः । विगुणम् । किञ्च अनन्यत् । न विद्यतेऽन्यद्यस्मात्, ब्रह्मव्यतिरिक्ताभावा-
दपि निरपेक्षस्त्वमित्यर्थः । तर्हि सर्वात्मकत्वे तत्तद्विकारप्रसङ्गो दुर्वारस्तत्राह—अन्यत्सर्वतो व्यतिरिक्तं च, कारणत्वात् । नब्रह्मैवंभूतसुखात्मकब्रह्मस्वरूपस्य
तवान्यापेक्षास्ति । अतः केवलं भक्तानुग्रहार्थमेव तवैश्वर्यं न स्वार्थमित्यर्थः ॥ ७ ॥ अन्यत्वमनन्यत्वं चैकस्य कुत इत्याशङ्क्य दृष्टान्तेनोपपादयति—सदस-
त्कारणरूपं द्वयमद्वयं च परमकारणं त्वमेवैकः । कृतं कुण्डलादिरूपं द्वयमकृतं च केवलमद्वयं स्वर्णं यथैकमेव तद्वदेवेह त्वयि वस्तुतो भेदो नास्ति । कथं
तर्हि भेदप्रतीतिस्तत्राह—अज्ञानत इति । कुतः । यस्मान्निरुपाधिकस्यैव तवायं गुणैर्व्यतिकरो भेदो न खतः ॥ ८ ॥ अत एव त्वां बहुधा वर्णयन्ति तत्त्वतस्तु
केऽपि न जानन्तीत्याह द्वाभ्याम् । त्वां ब्रह्म वेदान्तिनोऽवयन्ति मन्यन्ते । त्वामेव धर्मं मीमांसका मन्यन्ते । प्रकृतिपुरुषयोः परं पुमांसं सांख्याः । विमलो-
त्कर्षणी ज्ञाना क्रिया योगा प्रह्वी सत्या ईशाना अनुग्रहा चेत्येवं नवशक्तियुतं परं पाञ्चरात्राः । महापुरुषं पातञ्जलाः ॥ ९ ॥

१ चित् ज्ञानं—‘सत्यं ज्ञानमनन्तम्’ इति श्रुतिश्लोकम् । २ ‘कर्म चैके’ इति पाठः ।

परायुर्ब्रह्मा । सत्त्वसर्गाः सत्त्वगुणेन स्रष्टा अपि येन त्वया विरचितं विश्वमपि खलु तत्त्वतो न जानन्ति, किं पुनस्त्वाम् । हे ईश, अभद्रं राजसं तामसं च
वृत्तमुत्पत्तिर्येषां ते न जानन्तीति किमु वक्तव्यम् ॥ १० ॥ किंतु त्वं तत्सर्वं जानासीत्याह—स त्वं सर्वमवरुन्से व्याप्नोषि जानासि । किं तत्सर्वम् । समी-
हितं खलुतमदः स्थितिजन्मनाशममुष्य जगतो जन्मादि भूतानामीहितं च जगतो भवबन्धमोक्षौ च । व्याप्तौ दृष्टान्तः—चराचराख्यं देहजातं खं च यथा वायु-
राविशति तथा । कथमवरुन्से । तदात्मकतया तस्य सर्वस्यात्मतयेत्यर्थः । आत्मत्वे हेतुः—अवगमो ज्ञानरूप इति ॥ ११ ॥ एवं स्तुत्वा प्रस्तुतं विज्ञापयति—
अवतारा इति द्वाभ्याम् ॥ १२ ॥ १३ ॥ १४ ॥ सुरकार्याणि योषिद्वेषेण भविष्यन्तीति पश्यता । अयं भावः—अवश्यं तावदुन्मत्तान्दैत्यान्वञ्चित्वा

नाहं परायुर्कृष्यो न मरीचिमुख्या जानन्ति यद्विरचितं खलु सत्त्वसर्गाः ॥ यन्मायया मुषितचेतस ईश दैत्यमर्त्यादयः
किमुत शश्वदभद्रवृत्ताः ॥ १० ॥ स त्वं समीहितमदः स्थितिजन्मनाशं भूतेहितं च जगतो भवबन्धमोक्षौ ॥ वायुर्यथा-
विशति खं च चराचराख्यं सर्वं तदात्मकतयाऽवगमोऽवरुन्से ॥ ११ ॥ अवतारा मया दृष्टा रममाणस्य ते गुणैः ॥
सोऽहं तद्गृष्टुमिच्छामि यत्ते योषिद्वपुर्धृतम् ॥ १२ ॥ येन संमोहिता दैत्याः पायिताश्चामृतं सुराः ॥ तद्दिदृक्षुव आयाताः
परं कौतूहलं हि नः ॥ १३ ॥ ॥ श्रीशुक उवाच ॥ एवमभ्यर्थितो विष्णुर्भगवान् शूलपाणिना ॥ प्रहस्य भावगम्भीरं गिरिशं
प्रत्यभाषत ॥ १४ ॥ ॥ श्रीभगवानुवाच ॥ कौतूहलाय दैत्यानां योषिद्वेषो मया कृतः ॥ पश्यता सुरकार्याणि गते पीयू-
षभाजने ॥ १५ ॥ तत्तेऽहं दर्शयिष्यामि दिदृक्षोः सुरसत्तम ॥ कामिनां बहु मन्तव्यं संकल्पप्रभवोदयम् ॥ १६ ॥
॥ श्रीशुक उवाच ॥ इति ब्रुवाणो भगवांस्तत्रैवान्तरधीयत ॥ सर्वतश्चारयंश्चक्षुर्भव आस्ते सहोमया ॥ १७ ॥ ततो ददर्शो-
पवने वरस्त्रियं विचित्रपुष्पारुणपल्लवद्रुमे ॥ विक्रीडतीं कन्दुकलीलया लसदुकूलपर्यस्तनितम्बमेखलाम् ॥ १८ ॥
आवर्तनोद्धर्तनकम्पितस्तनप्रकृष्टहारोरुभरैः पदे पदे ॥ प्रभज्यमानामिव मध्यतश्चलत्पदप्रवालं नयतीं ततस्ततः ॥ १९ ॥

देवेभ्योऽमृतं देयम्, न चैवं वैषम्यं रूपान्तरेण कर्तुमुचितम्, अतो वञ्चनमोहनादिसारं कामिनीरूपं मया धृतमिति ॥ १५ ॥ तद्रूपं दर्शयिष्यामि । संकल्प-
प्रभवः कामस्तस्योदयो यस्मात् ॥ १६ ॥ १७ ॥ विचित्राणि पुष्पाण्यरुणाः पल्लवाश्च येषां ते द्रुमा यस्मिन् । लसदुकूलेन पर्यस्ते परिवृत्ते नितम्बे मेखला
यस्यास्ताम् ॥ १८ ॥ उत्पतत्पतत्कन्दुकलीलावशेन ये आवर्तनोद्धर्तने नमनोन्नमने ताभ्यां कम्पितयोः स्तनयोः प्रकृष्टहाराणां चोरुभरैः प्रतिपदं मध्ये प्रभ-
ज्यमानामिव । चलत्पदमेव प्रवालवत्कोमलं ततस्ततो नयन्तीम् ॥ १९ ॥

१ जानासि चेत्यर्थः । २ कौतूहलाय तद्हारवञ्चनाय । ३ ‘मया धृतः’ इति वीर० पाठः । धृत उपात्तः । ४ उपासनया वरयोषित्प्रदमित्यर्थः इति क्रम० । ५ पर्यस्ते परि
सर्वतोभावेन अस्ते अदर्शनं प्राप्ते इति चक्र० ।

दिक्षु भ्रमतः कन्दुकस्य चापलैश्चाञ्चल्यैर्भृशं प्रोद्विग्नतारे आयते लोले चञ्चले लोचने यस्याः । स्वकर्णाभ्यां विभ्राजिते ये कुण्डले ताभ्यामुल्लसन्तौ कपोलौ ताभ्यां नीलालकैश्च मण्डितमाननं यस्याः ॥ २० ॥ संनहन्तीं वभ्रन्तीम् । जगद्विमोहयन्तीम् ॥ २१ ॥ तां वीक्ष्य देवः श्रीरुद्र आत्मानमन्तिके स्थितामुमां स्वगणांश्च न वेद । कथंभूतः । इति एवंभूतया कन्दुकलीलया या ईषद्रीडा तयाऽस्फुटं स्मितं तेन सह विसृष्टो यः कटाक्षस्तेन मुष्टो वञ्चितः, अत एव स्वयं

दिक्षु भ्रमत्कन्दुकचापलैर्भृशं प्रोद्विग्नतारायतलोललोचनाम् ॥ स्वकर्णविभ्राजितकुण्डलोल्लसत्कपोलनीलालकमण्डिताननाम् ॥ २० ॥ श्लथहुकूलं कवरीं च विच्युतां संनहन्तीं वामकरेण वल्गुना ॥ विनिघ्नतीमन्यकरेण कन्दुकं विमोहयन्तीं जगदात्ममायया ॥ २१ ॥ तां वीक्ष्य देव इति कन्दुकलीलयेषद्रीडास्फुटस्मितविसृष्टकटाक्षमुष्टः ॥ स्त्रीप्रेक्षणप्रतिसमीक्षणविह्वलात्मा नात्मानमन्तिक उमां स्वगणांश्च वेद ॥ २२ ॥ तस्याः कराग्रात्स तु कन्दुको यदा गतो विदूरं तमनुव्रजत्स्त्रियाः ॥ वासः ससूत्रं लघु मारुतोऽहरद्भवस्य देवस्य किलानुपश्यतः ॥ २३ ॥ एवं तां रुचिरापाङ्गीं दर्शनीयां मनोरमाम् ॥ दृष्ट्वा तस्यां मनश्चक्रे विषैज्जन्त्यां भवः किल ॥ २४ ॥ तयापहतविज्ञानस्तत्कृतस्मरविह्वलः ॥ भवान्या अपि पश्यन्त्या गतहीस्तत्पदं ययौ ॥ २५ ॥ सा तमायान्तमालोक्य विवस्त्रा व्रीडिता भृशम् ॥ निलीयमाना वृक्षेषु हसन्ती नान्वतिष्ठत ॥ २६ ॥ तामन्वगच्छद्भगवान्भवः प्रमुषितेन्द्रियः ॥ कामस्य च वशं नीतः करेणुमिव यूथपः ॥ २७ ॥ सोऽनुव्रज्यातिवेगेन गृहीत्वाऽनिच्छतीं स्त्रियम् ॥ केशबन्ध उपानीय बाहुभ्यां परिष्वजे ॥ २८ ॥ सोपगूढा भगवता करिणा करिणी यथा ॥ इतस्ततः प्रसर्पन्ती विप्रकीर्णशिरोरुहा ॥ २९ ॥ आत्मानं मोचयित्वाऽङ्गसुरर्षभभुजान्तरात् ॥ प्राद्रवत्सा पृथुश्रोणी माया देवविनिर्मिता ॥ ३० ॥ तस्यासौ पदवीं रुद्रो विष्णोरद्भुतकर्मणः ॥ प्रत्यपद्यत कामेन वैरिणेव विनिर्जितः ॥ ३१ ॥ तस्यानुधावतो रेतश्चस्कन्दामोघरेतसः ॥ शुष्मिणो यूथपस्येव वासितामनुधावतः ॥ ३२ ॥ यत्र यत्रापतन्मह्यां रेतस्तस्य महात्मनः ॥ तानि रूप्यस्य हेम्नश्च क्षेत्राण्यासन्महीपते ॥ ३३ ॥

यत् स्त्रियाः प्रेक्षणं तया च प्रतिसमीक्षणं ताभ्यां विह्वल आत्मा मनो यस्य ॥ २२ ॥ तं कन्दुकमनुव्रजन्त्याः स्त्रियाः । लघु सूत्रं वासः । ससूत्रं काशी-सहितम् ॥ २३ ॥ विषैज्जन्त्यां कुञ्चितकटाक्षैरात्मानं निरीक्षमाणायाम् ॥ २४ ॥ तत्पदं तस्याः समीपं ययौ ॥ २५ ॥ २६ ॥ २७ ॥ २८ ॥ २९ ॥ अङ्ग हे राजन् ॥ ३० ॥ ३१ ॥ ३२ ॥ ३३ ॥

१ आत्मनो मायया बहिरङ्गशक्त्यैव इति चक्र० । २ विलज्जन्त्यां लज्जाभावं कुर्वन्त्याम् इति विज्ञ० । ३ भवमनुलक्ष्यीकृत्य न स्थितवती किंतु दुद्रावैव इति चक्र० ।

एवं तामनुधावन् हरः सरित्सरस्सु शैलादिषु च संनिहितो बभूव ॥ ३४ ॥ ३५ ॥ तदुह देवमायया जडीकरणम् ॥ ३६ ॥ ३७ ॥ स्वां निष्ठां प्रकृतिम् ॥ ३८ ॥ ३९ ॥ कालेन सृष्ट्यादिनिमित्तेन । मया कालरूपेण । भागशो रजआद्यंशेन समेता मदधीना सती ॥ ४० ॥ ४१ ॥ ४२ ॥ ४३ ॥ ४४ ॥ अष्टाध्यायार्थ-सरित्सरस्सु शैलेषु वनेषूपवनेषु च ॥ यत्र कचासन्नृषयस्तत्र संनिहितो हरः ॥ ३४ ॥ स्कन्ने रेतसि सोऽपश्यदात्मानं देवमायया ॥ जडीकृतं नृपश्रेष्ठ संन्यवर्तत कश्मलात् ॥ ३५ ॥ अथावगतमाहात्म्य आत्मनो जगदात्मनः ॥ अपरिज्ञेयवीर्यस्य न मेने तदुहाद्भुतम् ॥ ३६ ॥ तमविक्रवमव्रीडमालक्ष्य मधुसूदनः ॥ उवाच परमप्रीतो विभ्रत्स्वां पौरुषीं तनुम् ॥ ३७ ॥ ॥ श्रीभगवानुवाच ॥ दिष्ट्वा त्वं विबुधश्रेष्ठ स्वां निष्ठामात्मना स्थितः ॥ यन्मे स्त्रीरूपया स्वैरं मोहितोऽप्यङ्गमायया ॥ ३८ ॥ को नु मेऽतितरेन्मायां विषक्तस्त्वदृते पुमान् ॥ तांस्तान्विसृजतीं भावान्दुस्तरामकृतात्मभिः ॥ ३९ ॥ सेयं गुणमयी माया न त्वामभिभविष्यति ॥ मया समेता कालेन कालरूपेण भागशः ॥ ४० ॥ ॥ श्रीशुक उवाच ॥ एवं भगवता राजन् श्रीवत्साङ्गेन सत्कृतः ॥ आमन्त्र्य तं परिक्रम्य सगणः स्वालयं ययौ ॥ ४१ ॥ आत्मांशभूतां तां मायां भवानीं भगवान्भवः ॥ शंसितामृषिमुख्यानां प्रीत्याचष्टाथ भारत ॥ ४२ ॥ अपि व्यपश्यस्त्वमजस्य मायां परस्य पुंसः परदेवतायाः ॥ अहं कलानामृषभो विमुह्ये यया वशोऽन्ये किमुतास्वतन्त्राः ॥ ४३ ॥ यं मामपृच्छस्त्वमुपेत्य योगात्समासहस्रान्त उपारतं वै ॥ स एव साक्षात्पुरुषः पुराणो न यत्र कालो विशते न वेदः ॥ ४४ ॥ ॥ श्रीशुक उवाच ॥ इति तेऽभिहितस्तात विक्रमः शार्ङ्गधन्वनः ॥ सिन्धोर्निर्मथने येन धृतः पृष्ठे महाचलः ॥ ४५ ॥ एतन्मुहुः कीर्तयतोऽनुशृण्वतो न रिण्यते जातु समुद्यमः क्वचित् ॥ यदुत्तमश्लोकगुणानुवर्णनं समस्तसंसारपरिश्रमापहम् ॥ ४६ ॥ असदविषयमङ्गि भावगम्यं प्रपन्नानमृतममरवर्यानाशयत्सिन्धुमध्यम् ॥ कपटयुवतिवेषो मोहयन्त्यः सुरारींस्तमहमुपसृतानां कामपूरं नतोऽस्मि ॥ ४७ ॥ ॥ इति श्रीमद्भागवतम् ॥ १२ ॥

निगमनम्—इतीति ॥ ४५ ॥ एतत्कीर्तनादौ फलमाह—एतदिति ॥ ४६ ॥ भगवता कृतं भक्तपक्षपातं स्मरन्नमस्करोति—असतामविषयम् । भावो भजनं तेन गम्यमङ्गि प्रपन्नान् शरणागतान्सिन्धुमध्यं सिन्धोर्मथनेन जातममृतं य आशयदभोजयत् ॥ ४७ ॥ ॥ इति श्रीमद्भागवते महापुराणे अष्टमस्कन्धे भावार्थदीपिकायां टीकायां द्वादशोऽध्यायः ॥ १२ ॥ ॥ ॥ ॥ ॥

१ 'मोहितोऽप्यङ्ग मायया' इति, 'मोहितो नाङ्ग मायया' इति च पाठौ । २ शंसतां प्रशंसतां सताम् । ऋषिमुख्याननाद्वलेति चक्र० । 'शृण्वताम्' इति पाठः । ३ 'अयि' इति पाठः । ४ न रिण्यते न नश्यति 'रीड क्षये' । ५ 'परिश्रमापहम्' इति पाठः ।

त्रयोदशे तु वर्ण्यन्ते सप्तमादीन्यनुक्रमात् ॥ मन्वन्तराणि सर्वाणि षड्विधानि पृथक्पृथक् ॥ १ ॥ सप्तमादिमन्वन्तराण्याह—मनुरित्यादिना यावदध्याय-
समाप्ति ॥ १ ॥ २ ॥ ३ ॥ आदित्यादयो देवा इत्यन्वयः ॥ ४ ॥ ५ ॥ भगवतो जन्म अवतारः । तमेवाह—आदित्यानां विवस्वानर्यमा पृषेत्याद्युक्तानां
मध्ये अवरं जन्म यस्य सः ॥ ६ ॥ शक्त्याऽवतारेणान्वितानि ॥ ७ ॥ अष्टमं मनुं वक्तुं कथामाह—विवस्वत इति त्रिभिः ॥ ८ ॥ एके वडवां तृतीयामाहुः—

॥ श्रीशुक उवाच ॥ मनुर्विवस्वतः पुत्रः श्राद्धदेव इति श्रुतः ॥ सप्तमो वर्तमानो यस्तदपत्यानि मे शृणु ॥ १ ॥ इक्ष्वाकुर्न-
भगश्चैव धृष्टः शर्यातिरेव च ॥ नरिष्यन्तोऽथ नाभागः सप्तमो दिष्ट उच्यते ॥ २ ॥ करुषश्च पृषधश्च दशमो वसुमान्स्मृतः ॥
मनोर्वैवस्वतस्यैते दश पुत्राः परन्तप ॥ ३ ॥ आदित्या वसवो रुद्रा विश्वेदेवा मरुद्गणाः ॥ अश्विनावृभवो राजन्निन्द्रस्तेषां
पुरन्दरः ॥ ४ ॥ कश्यपोऽत्रिर्वसिष्ठश्च विश्वामित्रोऽथ गौतमः ॥ जमदग्निर्भरद्वाज इति सप्तर्षयः स्मृताः ॥ ५ ॥ अत्रापि
भगवज्जन्म कश्यपाददितेरभूत् ॥ आदित्यानामवरजो विष्णुर्वामनरूपधृक् ॥ ६ ॥ संक्षेपतो मयोक्तानि सप्त मन्वन्त-
राणि ते ॥ भविष्याण्यथ वक्ष्यामि विष्णोः शक्त्यांन्वितानि च ॥ ७ ॥ विवस्वतश्च द्वे जाये विश्वकर्मसुते उभे ॥ संज्ञा
छाया च राजेन्द्र ये प्रागभिहिते तव ॥ ८ ॥ तृतीयां वडवामेके तासां संज्ञासुतास्त्रयः ॥ यमो यमी श्राद्धदेवश्छायायाश्च
सुतान् शृणु ॥ ९ ॥ सावर्णिस्तपती कन्या भार्या संवरणस्य या ॥ शनैश्चरस्तृतीयोऽभूदश्विनौ वडवात्मजौ ॥ १० ॥ अष्ट-
मेऽन्तर आयाते सावर्णिर्भविता मनुः ॥ निर्मोकविरजस्काद्याः सावर्णितनया नृप ॥ ११ ॥ तत्र देवाः सुतपसो विरजा
अमृतप्रभाः ॥ तेषां विरोचनसुतो बलिरिन्द्रो भविष्यति ॥ १२ ॥ दत्त्वेमां याचमानाय विष्णवे यः पदत्रयम् ॥ राद्ध-
मिन्द्रपदं हित्वा ततः सिद्धिमवाप्स्यति ॥ १३ ॥ योऽसौ भगवता बद्धः प्रीतेन सुतले पुनः ॥ निवेशितोऽधिके स्वर्गाद-
धुनास्ते स्वराडिव ॥ १४ ॥ गालवो दीप्तिमान् रामो द्रोणपुत्रः कृपस्तथा ॥ ऋष्यशृङ्गः पितास्माकं भगवान्बादरायणः
॥ १५ ॥ इमे सप्तर्षयस्तत्र भविष्यन्ति स्वयोगतः ॥ इदानीमासते राजन्स्वे स्वे आश्रममण्डले ॥ १६ ॥ ॥

मम तु संज्ञैव वडवेति मतम् । तदुक्तं षष्ठे—‘सैव भूत्वाथ वडवा नासत्यौ सुषुवे भुवि’ इति । यमश्च यमी च यमुना श्राद्धदेवश्चेति त्रयः सुताः ॥ ९ ॥ सावर्णिः
पुत्रः ॥ १० ॥ ११ ॥ १२ ॥ पदत्रयं याचमानायैमां सर्वां महीं सप्तमे मन्वन्तरे दत्त्वाऽष्टमे मन्वन्तरे विष्णोः प्रसादेन च राद्धं लब्धमिन्द्रपदं हित्वेत्यर्थः ।
॥ १३ ॥ १४ ॥ रामः परशुरामः । द्रोणपुत्रोऽश्वत्थामा ॥ १५ ॥ इदानीं तु स्वयोगत आसते ॥ १६ ॥ ॥ ॥ ॥

१ इदं फलितार्थकथनम् । अवरं यथा स्वात्तथा जायत इत्यवरज इति विग्रहः । २ ‘शक्त्यांन्वितानि’ इति पाठः । ३ सुतौ च सुता चेत्येकशेषः । एवमग्रेऽपि । ४ स्वराडिव इन्द्र इव ।
॥ १७ ॥ १८ ॥ अद्भुत इन्द्रः ॥ १९ ॥ २० ॥ २१ ॥ हविष्मत्प्रमुखा इत्युक्तानामेव केषांचिन्नामान्याह—हविष्मानिति ॥ २२ ॥ विषूच्यां जातः सन्
देवगुह्यात्सरस्वत्यां सार्वभौम इति प्रभुः ॥ स्थानं पुरन्दराद्भूत्वा बलये दास्यतीश्वरः ॥ १७ ॥ नवमो दक्षसाव-
र्णिर्मनुर्वरुणसंभवः ॥ भूतकेतुर्दीप्तकेतुरित्याद्यास्तत्सुता नृप ॥ १८ ॥ पारामरीचिगर्भाद्या देवा इन्द्रोऽद्भुतः
स्मृतः ॥ द्युतिमत्प्रमुखास्तत्र भविष्यन्त्यृषयस्ततः ॥ १९ ॥ आयुष्मतोऽम्बुधारायामृषभो भगवत्कला ॥ भविता
येन संराद्धां त्रिलोकीं भोक्ष्यतेऽद्भुतः ॥ २० ॥ दशमो ब्रह्मसावर्णिरुपश्लोकसुतो महान् ॥ तत्सुता भूरिषेणाद्या
हविष्मत्प्रमुखा द्विजाः ॥ २१ ॥ हविष्मान्सुकृतिः सत्यो जयो मूर्तिस्तदा द्विजाः ॥ सुवासनविरुद्धाद्या देवाः शंभुः
सुरेश्वरः ॥ २२ ॥ विष्वक्सेनो विषूच्यां तु शम्भोः सख्यं करिष्यति ॥ जातः स्वांशेन भगवान्गृहे विश्वसृजो
विभुः ॥ २३ ॥ मनुर्वै धर्मसावर्णिरेकादशम आत्मवान् ॥ अनागतास्तत्सुताश्च सत्यधर्मादयो दश ॥ २४ ॥
विहङ्गमाः कामगमा निर्वाणरुचयः सुराः ॥ इन्द्रश्च वैधृतस्तेषामृषयश्चारुणादयः ॥ २५ ॥ आर्यकस्य सुतस्तत्र
धर्मसेतुरिति स्मृतः ॥ वैधृतायां हरेरंशस्त्रिलोकीं धारयिष्यति ॥ २६ ॥ भविता रुद्रसावर्णी राजन्द्वादशमो मनुः ॥
देववानुपदेवश्च देवश्रेष्ठादयः सुताः ॥ २७ ॥ ऋतधामा च तत्रेन्द्रो देवाश्च हरितादयः ॥ ऋषयश्च तपोमूर्ति-
स्तपस्व्याग्नीध्रकादयः ॥ २८ ॥ स्वधामाख्यो हरेरंशः साधयिष्यति तन्मनोः ॥ अन्तरं सत्यसहसः सूनृतायाः
सुतो विभुः ॥ २९ ॥ मनुस्त्रयोदशो भाव्यो देवसावर्णिरात्मवान् ॥ चित्रसेनविचित्राद्या देवसावर्णिदेहजाः ॥ ३० ॥
देवाः सुकर्मसुत्रामसंज्ञा इन्द्रो दिवस्पतिः ॥ निर्मोकतत्त्वदर्शाद्या भविष्यन्त्यृषयस्तदा ॥ ३१ ॥ देवहोत्रस्य तनय उपहर्ता
दिवस्पतेः ॥ योगेश्वरो हरेरंशो बृहत्यां संभविष्यति ॥ ३२ ॥ मनुर्वा इन्द्रसावर्णिश्चतुर्दशम एष्यति ॥ उरुगम्भीरबु-
द्ध्याद्या इन्द्रसावर्णिर्वीर्यजाः ॥ ३३ ॥ पवित्राश्चाक्षुषा देवाः शुचिरिन्द्रो भविष्यति ॥ अग्निर्बाहुः शुचिः शुद्धो मागधा-
द्यास्तपस्विनः ॥ ३४ ॥ सत्रायणस्य तनयो बृहद्भानुस्तदा हरिः ॥ वितानायां महाराज क्रियातन्तून्वितायिता ॥ ३५ ॥

॥ २३ ॥ एकादशम इत्यादिरार्षः ॥ २४ ॥ २५ ॥ २६ ॥ २७ ॥ २८ ॥ तस्य मनोरन्तरं साधयिष्यति—सत्यसहसः सूनृतायाश्च सुतः सन् ॥ २९ ॥ ३० ॥
॥ ३१ ॥ दिवस्पतेरिन्द्रस्योपहर्ता संपादकः संभविष्यति ॥ ३२ ॥ ३३ ॥ ३४ ॥ क्रियातन्तून् कर्मसंततीः । वितायिता विस्तारयिष्यति ॥ ३५ ॥ ॥

१ ‘देवगुह्यां सरस्वत्याम्’ इति पाठः । २ ‘वृष्टकेतुः’ इति ‘धृतकेतुः’ इति च पाठौ । ३ इन्द्रः श्रुतः स्मृतः इति पाठः । एवमुत्तरश्लोकेऽपि ‘भोक्ष्यते श्रुत’ इति च पाठः । ४ ‘भवित्री’
इति पाठः । ५ अनागता भविष्याः । ६ विहंगमाद्या देवगणाः इति वीर० । ७ तपस्विनो ऋषयः । ८ उपहर्ता उपकर्ता ।

युगसाहस्रेण पर्ययः परिवर्तो यस्य । युगसहस्रप्रमाण इत्यर्थः ॥ ३६ ॥ ३७ ॥ ॥ इति श्रीमद्भागवते महापुराणे अष्टमस्कन्धे भावार्थदीपिकायां टीकायां त्रयोदशोऽध्यायः ॥ १३ ॥ ॥ ४ ॥ ॥ चतुर्दशे तु सर्वेषां मन्वादीनां यथायथम् ॥ पृथक्कर्माणि वर्ण्यन्ते भगवद्विशवर्तिनाम् ॥ १ ॥ १ ॥ पुरुषेणेश्वरेण यज्ञाद्यवतारैः शास्यन्ते नियुज्यन्ते इति तथा ॥ २ ॥ तदेवाह—यज्ञादय इति ॥ ३ ॥ ऋष्यादीनां कर्मण्याह—चतुर्युगान्त इति चतुर्भिः—यतो येभ्यः श्रुतिगणेभ्यः ॥ ४ ॥ उदिता उक्ताः युक्ताः संयताः सन्तो महीं धर्मं संचारयन्ति । महां धर्मं प्रवर्तयन्तीत्यर्थः ॥ ५ ॥ प्रजापाला मनुपुत्रास्तं धर्मं पालयन्ति

राजंश्चतुर्दशैतानि त्रिकालानुगतानि ते ॥ प्रोक्तान्येभिर्मितः कल्पोयुगसाहस्रपर्ययः ॥ ३६ ॥ (चतुर्दशमनूनां च कथां यः कीर्तयेन्नरः ॥ शृणुयाद्वापि राजेन्द्र तस्य विष्णुः प्रसीदति ॥ ३७ ॥) ॥ इति श्रीमद्भा० म० पु० अ० मन्वन्तरानुवर्णनं नाम त्रयोदशोऽध्यायः ॥ १३ ॥ ॥ राजोवाच ॥ मन्वन्तरेषु भगवन्तथा मन्वादयस्त्वमे ॥ यस्मिन्कर्मणि ये येन नियुक्तास्तद्वदस्व मे ॥ १ ॥ ॥ ऋषिरुवाच ॥ मनवो मनुपुत्राश्च मुनयश्च महीपते ॥ इन्द्राः सुरगणाश्चैव सर्वे पुरुषशासनाः ॥ २ ॥ यज्ञादयो याः कथिताः पौरुष्यस्तनवो नृप ॥ मन्वादयो जगद्यात्रां नयन्त्याभिः प्रचोदिताः ॥ ३ ॥ चतुर्युगान्ते कालेन ग्रस्ताञ्छ्रुतिगणान्यथा ॥ तपसा ऋषयोऽपश्यन्त्यतो धर्मः सनातनः ॥ ४ ॥ ततो धर्मं चतुष्पादं मनवो हरिणोदिताः ॥ युक्ताः संचारयन्त्यद्वा स्वे स्वे काले महीं नृप ॥ ५ ॥ पालयन्ति प्रजापाला यावदन्तं विभागशः ॥ यज्ञभागभुजो देवा ये च तत्रांन्विताश्च तैः ॥ ६ ॥ इन्द्रो भगवता दत्तां त्रैलोक्यश्रियमूर्जिताम् ॥ भुञ्जानः पाति लोकांस्त्रीन्कामं लोके प्रवर्षति ॥ ७ ॥ ज्ञानं चानुयुगं ब्रूते हरिः सिद्धस्वरूपधृक् ॥ ऋषिरूपधरः कर्म योगं योगेशरूपधृक् ॥ ८ ॥ सर्गं प्रजेशरूपेण दस्यूनहन्यात्स्वराड्गुणः ॥ कालरूपेण सर्वेषामभावाय पृथग्गुणः ॥ ९ ॥ स्तूयमानो जनैरेभिर्मायया नामरूपया ॥ विमोहितात्मभिर्नानादर्शनैर्न च दृश्यते ॥ १० ॥ ॥ ॥ ॥

यावदन्तं यावन्मन्वन्तरावसानम् । विभागशः पुत्रपौत्रादिक्रमेण । ये चान्ये द्यावापृथिव्यादयो यत्र कर्मणि भोक्तृत्वेनान्वितास्तैश्च सह ॥ ६ ॥ ७ ॥ प्रसङ्गाद्रूपान्तरैरपि जगद्यात्राप्रवर्तनमाह—ज्ञानमिति द्वाभ्याम् । सिद्धाः सनकादयः । ऋषयो याज्ञवल्क्यादयः । योगेश दत्तात्रेयादयः । तत्तद्रूपः सन् ज्ञानं कर्म च योगं च ब्रूते ॥ ८ ॥ प्रजेश मरीच्यादयस्तेन रूपेण सर्गं करोतीति शेषः । स्वराड्गुणं राजमूर्तिः । सर्वेषामभावाय भवति । पृथग्विधा गुणाः शीतोष्णादयो यस्य ॥ ९ ॥ नामरूपात्मिकया मायया विमोहितात्मभिर्जनैर्नानादर्शनैः शास्त्रैः स्तूयमानो निरूप्यमाणोऽपि नैव दृश्यते इत्यर्थः ॥ १० ॥ ॥ ॥ ॥

१ यथा यथावत् व्यासः श्रुतिगणान्यवस्यतीति भावः इति क्रमः । २ 'यत्रातुकीर्तिताः' इति पाठः ।

प्रासङ्गिकं निरूप्य प्रस्तुतमेवोपसंहरति—एतत्कल्पविकल्पस्यावन्तरकल्पस्य ॥ ११ ॥ इति श्रीमद्भा० म० पु० अ० भा० दी० टीकायां चतुर्दशोऽध्यायः ॥ १४ ॥ बलिं पञ्चदशे विश्वजिताचार्य अयाजयन् ॥ ततोऽसौ स्वर्गमजयद्भयादेवा निलिलियरे ॥ १ ॥ अत्रैर्यते नवाध्याय्या वामं वामनचेष्टितम् ॥ निग्रहच्छलतो यत्र बलेभ्ययाननुग्रहः ॥ २ ॥ ईश्वरः स्वयं कृपणवत्कस्माद्धेतोरयाचत । लब्धार्थो भूत्वापि तं कस्माद्बन्ध ॥ ११ ॥ २ ॥ तत्र तावद्वलेखिलोकीमपहर्तुं यात्रादिच्छलनं कृतवानिति वक्तुं ब्राह्मणाराधनेन बलेरकाण्ड एव स्वर्गविजयक्रममाह—पराजितश्रीरित्यादिना यावदध्यायसमाप्ति । युद्धे पराजिता श्रीर्येन सः । इन्द्रेणासुभिश्च त्याजितः सन् । भृगून् भृगोर्वैश्यान् शुक्रादीन् । महात्मा उदारचित्तः । अर्थानां निवेदनेनार्पणेन ॥ ३ ॥ त्रिणाकं स्वर्गं जेतुमिच्छन्तं विश्वजिता यागेनायाजयन्

एतत्कल्पविकल्पस्य प्रमाणं परिकीर्तितम् ॥ यत्र मन्वन्तराण्याहुश्चतुर्दश पुराविदः ॥ ११ ॥ ॥ इति श्रीमद्भा० म० पु० अ० चतुर्दशोऽध्यायः ॥ १४ ॥ ॥ राजोवाच ॥ बलेः पदत्रयं भूमेः कस्माद्भिररयाचत ॥ भूत्वेश्वरः कृपणवल्लुब्धार्थोऽपि बबन्ध तम् ॥ १ ॥ एतद्वेदितुमिच्छामो महत्कौतूहलं हि नः ॥ यज्ञेश्वरस्य पूर्णस्य बन्धनं चाप्यनागसः ॥ २ ॥ ॥ श्रीशुक उवाच ॥ पराजितश्रीरसुभिश्च हापितो हीन्द्रेण राजन् भृगुभिः स जीवितः ॥ सर्वात्मना तानभजद्भृगून्बलिः शिष्यो महात्मार्यनिवेदनेन ॥ ३ ॥ तं ब्राह्मणा भृगवः प्रीयमाणा अयाजयन्विश्वजिता त्रिणाकम् ॥ जिगीषमाणं विधिनाभिषिच्य महाभिषेकेण महानुभावाः ॥ ४ ॥ ततो रथः काञ्चनपट्टनद्धो हयाश्च हर्यश्चतुरङ्गवर्णाः ॥ ध्वजश्च सिंहेन विराजमानो हुताशनादास हविर्भिरिष्टात् ॥ ५ ॥ धनुंश्च दिव्यं पुरटोपनद्धं तूणावरिक्तौ कवचं च दिव्यम् ॥ पितामहस्तस्य ददौ च मालामम्लानपुष्पां जलजं च शुक्रः ॥ ६ ॥ एवं स विप्रार्जितयोधनार्थस्तैः कल्पितस्वस्त्ययनोऽथ विप्रान् ॥ प्रदक्षिणीकृत्य कृतप्रणामः प्रह्लादमामन्त्र्य नमश्चकार ॥ ७ ॥ अथारुह्य रथं दिव्यं भृगुदत्तं महारथः ॥ सुस्रग्धरोऽथ संनह्य धन्वी खड्गी धृतेषुधिः ॥ ८ ॥ हेमाङ्गदलसद्बाहुः स्फुरन्मकरकुण्डलः ॥ रराज रथमारूढो धिष्यैस्थ इव हव्यवाट् ॥ ९ ॥ तुल्यैश्वर्यबलश्रीभिः स्वयूथैर्दैत्ययूथपैः ॥ पिबद्भिरिव खं दग्भिर्दहद्भिः परिधीनिव ॥ १० ॥ ॥ ॥

महाभिषेकेणैन्द्रेण बहुचब्राह्मणप्रसिद्धेन ॥ ४ ॥ हर्यश्चस्त्रस्य ये तुरङ्गास्तेषामिव वर्णो हरितो येषाम् ॥ ५ ॥ पुरटं सुवर्णम् । तूणाविषुधी अरिक्तावक्ष्यशरौ । पितामहः प्रह्लादः । जलजं शङ्खम् ॥ ६ ॥ विप्रैरर्जितः संपादितो योधनार्थो युद्धपरिकरो यस्य तैरेव कल्पितं कृतं स्वस्त्ययनं मङ्गलवाचनादि यस्य । आमन्त्र्य पृष्ट्वा ॥ ७ ॥ अथारुह्य रराजेति द्वयोरन्वयः । सुस्रग्धरः शोभनमालाधरः ॥ ८ ॥ हेमाङ्गदाभ्यां लसन्तो बाहु यस्य । धिष्यैस्थो वने प्रज्वलितः, कुण्डल्य आहवनीय इवेति वा ॥ ९ ॥ तुल्यमैश्वर्यं बलं च श्रीश्च येषां तैर्दैत्ययूथैर्दुष्टतो ययाविति द्वयोरन्वयः । परिधीन्दिशः ॥ १० ॥ ॥ ॥

१ लब्धार्थः स्वीकृतत्रैलोक्यः । २ धनुः हुताशनादासेति पूर्वोणान्वयः । ३ धिष्यैस्थो हव्यवाडिव रथमारूढः सन्निद्रपुरीं ययाविति तृतीयेनान्वयः ।

स्वदामतिसमृद्धाम् ॥ ११ ॥ धिक् ग्राम्यसुखं तथा तथाविधां पुरीमकस्मादेव परित्यज्येन्द्रादयः पलायिता इति वैराग्यार्थमिन्द्रपुरीमनुवर्णयति—रम्या-
मिति साधैरैकादशभिः—उपवनानि फलप्रधानानि निकटानि वा, उद्यानानि पुष्पप्रधानानि दूरस्थानि वा तैः रम्याम् । कूजन्ति विहङ्गमिथुनानि येषु ।
गायन्तो मत्ता मधुव्रता येषु ॥ १२ ॥ प्रवालादीनामुरुर्भारो यासु ताः शाखा येषां तेऽमरद्रुमा येषु तैः । यत्र यासु सुरसेविताः प्रमदाः क्रीडन्ति ता हंसा-
दिकुलैराकुला व्यासा नलिन्यः सरांसि यत्र येषु सन्ति तैरुपवनोद्यानै रम्यामिति पूर्वणैवान्वयः ॥ १३ ॥ किंच परिखाभूतया आकाशगङ्गाया वृताम् । प्राकारेण
सौवर्णेन चावृताम् । अट्टालाः प्राकारोपरि रचितान्युन्नतानि युद्धस्थानानि तत्सहितेन ॥ १४ ॥ रुक्मपट्टानि कपाटानि येषु तैर्द्वैरैवान्तैः स्फटिकमयै-

वृतो विकर्षन्महतीमासुरीं ध्वजिनीं विभुः ॥ ययाविन्द्रपुरीं स्वृद्धां कम्पयन्निव रोदसी ॥ ११ ॥ रम्यामुपवनोद्यानैः
श्रीमद्विर्नन्दनादिभिः ॥ कूजद्विहङ्गमिथुनैर्गायन्मत्तमधुव्रतैः ॥ १२ ॥ प्रवालफलपुष्पोरुभारशाखामरद्रुमैः ॥ हंसा-
रसचक्राह्वकारण्डवकुलाकुलाः ॥ नलिन्यो यत्र क्रीडन्ति प्रमदाः सुरसेविताः ॥ १३ ॥ आकाशगङ्गाया देव्या वृतां
परिखभूतया ॥ प्राकारेणाभिवर्णेन साट्टालेनोन्नतेन च ॥ १४ ॥ रुक्मपट्टकपाटैश्च द्वारैः स्फटिकगोपुरैः ॥ जुष्टां विभ-
क्तप्रपथां विश्वकर्मविनिर्मिताम् ॥ १५ ॥ सभाचत्वररथ्याढ्यां विमानैर्न्यर्बुदैर्युताम् ॥ शृङ्गाटकैर्मणिमयैर्वज्रविद्रुमवे-
दिभिः ॥ १६ ॥ यत्र नित्यवयोरूपाः श्यामा विरजवाससः ॥ भ्राजन्ते रूपवन्नार्य अर्चिर्भिरिव वल्लयः ॥ १७ ॥ सुरस्त्री-
केशविभ्रष्टनवसौगन्धिकस्रजाम् ॥ यत्रामोदमुपादाय मार्ग आवाति मारुतः ॥ १८ ॥ हेमजालाक्षनिर्गच्छदूमेनागु-
रुगन्धिना ॥ पाण्डुरेण प्रतिच्छन्नमार्गे यान्ति सुरप्रियाः ॥ १९ ॥ मुक्तावितानैर्मणिहेमकेतुभिर्नानापताकावलभी-
भिरावृताम् ॥ शिखण्डिपारावतभृङ्गनादितां वैमानिकस्त्रीकलगीतमङ्गलाम् ॥ २० ॥

गोपुरैश्च पुरद्वारैर्जुष्टाम् । विभक्ताः प्रपथा राजमार्गा यस्याम् ॥ १५ ॥ सभा उपवेशस्थानानि, चत्वरण्यङ्गनानि, रथ्या उपमार्गास्तैराढ्यां संपन्नाम् । न्यर्बुदं
दशकोटयस्त्रैर्गणनीयैरनन्तैर्विमानैर्युताम् । वज्रविद्रुममय्यो वेदयो येषु तैः । शृङ्गाटकैश्चतुष्पथैर्युताम् ॥ १६ ॥ नित्यं वयस्त्वारुण्यं रूपं च सौकुमार्यं यासां
ताः रूपवन्नार्यः खलकृताः स्त्रियः यत्र यस्यां भ्राजन्ते ॥ १७ ॥ सुरस्त्रीणां केशेभ्यो विभ्रष्टानां नवसौगन्धिकस्रजामामोदम् ॥ १८ ॥ हेमगवाक्षेभ्यो निर्ग-
च्छता धूमेन । सुरप्रिया अप्सरसः ॥ १९ ॥ मुक्तामयैर्वितानैर्मणिहेममयैः केतुभिश्च ध्वजैर्नानापताकायुक्ताभिर्वलभीभिश्च विमानानां पुरोभागेरावृतां व्याप्तम् ।
वैमानिकस्त्रीणां कलगीतैर्मङ्गलाम् ॥ २० ॥

१ परिखभूतया दीर्घिकावद्वर्तमानया । अत्र हस्तत्वमार्षम् । २ श्यामाः पोडशवार्षिक्यः । श्यामालक्षणं चक्रवर्तिव्याख्यायाम्—‘शीतकाले भवन्त्युष्णा उष्णकाले तु शीतलाः ॥
स्त्री नो मुकठिनो यासां ताः श्यामाः परिकीर्तिताः ॥’ इति । ३ नार्य अर्चिर्भिरिति सन्धिरार्षः । ४ सौगन्धिकैः खलचम्पकैः इति विज्ञ० । ५ न्यर्बुदैर्युपलक्षणं । अनेकैरित्यर्थः इति विज्ञ० ।
उपदेवानां गन्धर्वादीनां गीतकैश्च मनोरमाम् । जिता प्रभा साक्षाद्दीप्त्यधिष्ठात्री देवता यया ताम् । अन्यैरजितप्रभाभिति वा । पाठान्तरे जिता ग्रहाः सूर्या-
दयो यया ॥ २१ ॥ यत् याम् ॥ २२ ॥ पृतन्यया सेनया ॥ २३ ॥ २४ ॥ केन हेतुनैवं तेजसोर्जित आसीत् ॥ २५ ॥ प्रतिव्योदुमपाकर्तुम् ॥ २६ ॥ यतः

मृदङ्गशङ्खानकदुन्दुभिस्वनैः सतालवीणामुरजर्ष्टिवेणुभिः ॥ नृत्यैः सवाद्यैरुपदेवगीतकैर्मनोरमां स्वप्रभया जितप्र-
भाम् ॥ २१ ॥ यां न व्रजन्त्यधर्मिष्ठाः खला भूतद्रुहः शठाः ॥ मानिनः कामिनो लुब्धा एभिर्हीना व्रजन्ति यत्
॥ २२ ॥ तां देवधानीं स वरुथिनीपतिर्बहिः समन्ताद्रुरुधे पृतन्यया ॥ आचार्यदत्तं जलजं महास्वनं दध्मौ प्रयु-
ञ्जन्भयमिन्द्रयोषिताम् ॥ २३ ॥ मघवांस्तमभिप्रेत्य बलेः परममुद्यमम् ॥ सर्वदेवगणोपेतो गुरुमेतदुवाच ह ॥ २४ ॥
भगवन्नद्यमो भूयान्वलेर्नः पूर्ववैरिणः ॥ अविषह्यमिमं मन्ये केनासीत्तेजसोर्जितः ॥ २५ ॥ नैनं कश्चित्कुतो वापि
प्रतिव्योदुमधीश्वरः ॥ पिबन्निव मुखेनेदं लिहन्निव दिशो दश ॥ दहन्निव दिशो दग्भिः संवर्ताभिरिवोत्थितः ॥ २६ ॥
ब्रूहि कारणमेतस्य दुर्धर्षत्वस्य मद्विपोः ॥ ओजः सहो बलं तेजो यत् एतत्समुद्यमः ॥ २७ ॥ गुरुवाच ॥ जानामि
मघवञ्छत्रोरुन्नतेरस्य कारणम् ॥ शिष्यायोपभृतं तेजो भृगुभिर्ब्रह्मवादिभिः ॥ २८ ॥ भवद्विधो भवान्वाऽपि वर्ज-
यित्वेश्वरं हरिम् ॥ नास्य शक्तः पुरः स्थातुं कृतान्तस्य यथा जनाः ॥ २९ ॥ तस्मान्निलयमुत्सृज्य यूयं सर्वे त्रिवि-
ष्टपम् ॥ यात कालं प्रतीक्षन्तो यतः शत्रोर्विपर्ययः ॥ ३० ॥ एष विप्रबलोदकः संप्रत्यूर्जितविक्रमः ॥ तेषामेवाप-
मानेन सानुबन्धो विनङ्गयति ॥ ३१ ॥ एवं सुमन्त्रितार्थास्ते गुरुणाऽर्थानुदर्शिता ॥ हित्वा त्रिविष्टपं जग्मुर्गोर्वाणाः
कामरूपिणः ॥ ३२ ॥ देवेष्वथ निलीनेषु बलिर्वैरोचनः पुरीम् ॥ देवधानीमधिष्ठाय वशं निन्ये जगत्रयम् ॥ ३३ ॥
तं विश्वजयिनं शिष्यं भृगवः शिष्यवत्सलाः ॥ शतेन हयमेधानामनुव्रतमयाजयन् ॥ ३४ ॥

कारणादेतस्य ओजआदि । यत् ओजआदेः एतस्य समुद्यमः ॥ २७ ॥ उपभृतं संचितम् ॥ २८ ॥ २९ ॥ तत्रोचितं मन्त्रमाह—तस्माद्यूयं त्रिविष्टपमुत्सृज्य निलय-
मदर्शनं यात । यतः कालात् ॥ ३० ॥ केनास्य विपथेयः स्यादित्यत आह—एष इति । विप्राणां बलेनोदकं उत्तरोत्तरमधिकं फलं यस्य सः ॥ ३१ ॥ सुमन्त्रि-
तोऽर्थः कार्यं येषां ते । निलयं जग्मुः ॥ ३२ ॥ ३३ ॥ एवं प्राप्तमिन्द्रपदं स्थिरीकर्तुमयाजयन् । अनुव्रतमनुवर्तिनम् ॥ ३४ ॥

१ ‘जितप्रभाम्’ इत्येवंरूपे । २ एभिरगमनहेतुभिरधर्मोदिभिर्हीनाः । ३ शिष्याय शिष्यं वर्धयितुं स्वीयं तेज एव तस्मिन्निहितमित्यर्थः । चक्रवर्ती तु शिष्याय श्रद्धाभक्त्यतिशयेन
स्वसर्वस्वोपहारकाय बलये तेजः स्वीयमेवोपभृतं प्रत्युपहारत्वेन दत्तमित्यर्थः । इति व्याख्यौ । ४ ‘एषाम्’ इति कचित्पाठः । ५ अयमेव बहुषु पुस्तकेषु पाठः । कचित् ‘वैरोचनिः’
इत्यपि पाठः, स च युक्त इति भाति ।

॥ ३५ ॥ द्विजदेवैर्ब्राह्मणैरुपलम्बितां प्रापिताम् ॥ ३६ ॥ ॥ इति श्रीमद्भागवते महापुराणे अष्टमस्कन्धे भावार्थदीपिकायां टीकायां पञ्चदशोऽध्यायः ॥ १५ ॥
षोडशे पुत्रनाशेन शोचन्त्या अदितेः पतिः ॥ प्रार्थितः कश्यपः प्राह पयोव्रतमतिर्यते ॥ १ ॥ इदानीं श्रीवामनावतारप्रसङ्गमाह—एवमित्यादि यावत्स-
माप्ति । नष्टेष्वष्टेषु सत्सु ॥ १ ॥ २ ॥ स कश्यपः पत्नीमिदमाह ॥ ३ ॥ दीनवदनत्वादिकमालक्ष्य बहुधा विकल्पयन्मुञ्चति—अप्यभद्रमिति सप्तभिः—
हे भद्रे, मृत्योश्छन्दमिच्छामनुवर्तत इति तथा, मृत्युवशवर्तिनो जनस्येत्यर्थः ॥ ४ ॥ हे गृहमेधिनि, अपि वा किंवा गृहेषु धर्मादेः किञ्चिदकुशलमिति काका

ततस्तदनुभावेन भुवनत्रयविश्रुताम् ॥ कीर्तिं दिक्षु वितन्वानः स रेज उडुराडिव ॥ ३५ ॥ बुभुजे च श्रियं स्वृष्टां
द्विजदेवोपलम्बिताम् ॥ कृतकृत्यमिवात्मानं मन्यमानो महामनाः ॥ ३६ ॥ ॥ इति श्रीमद्भागवते महापुराणे
अष्टमस्कन्धे पञ्चदशोऽध्यायः ॥ १५ ॥ ॥ ४५ ॥ ॥ श्रीशुक उवाच ॥ एवं पुत्रेषु नष्टेषु देवमाताऽदितिस्तदा ॥
हृते त्रिविष्टपे दैत्यैः पर्यतप्यदनाथवत् ॥ १ ॥ एकदा कश्यपस्तस्या आश्रमं भगवानगात् ॥ निरुत्सवं निरानन्दं
समाधेर्विरतश्चिरात् ॥ २ ॥ स पत्नीं दीनवदनां कृतासनपरिग्रहः ॥ सभाजितो यथान्यायमिदमाह कुरुद्वह ॥ ३ ॥
अप्यभद्रं न विप्राणां भद्रे लोकेऽधुना गतम् ॥ न धर्मस्य न लोकस्य मृत्योश्छन्दानुवर्तिनः ॥ ४ ॥ अपि वाऽकुशलं किञ्चि-
द्गृहेषु गृहमेधिनि ॥ धर्मस्यार्थस्य कामस्य यत्र योगो ह्ययोगिनाम् ॥ ५ ॥ अपि वाऽतिथयोऽभ्येत्य कुटुम्बासक्त्या त्वया ॥
गृहादपूजिता याताः प्रत्युत्थानेन वा क्वचित् ॥ ६ ॥ गृहेषु येष्वतिथयो नार्चिताः सलिलैरपि ॥ यदि निर्यान्ति ते
नूनं फेरुराजगृहोपमाः ॥ ७ ॥ अप्यग्नयस्तु वेलायां न हुता हविषा सति ॥ त्वयोद्विग्नधिया भद्रे प्रोषिते मयि कर्हि-
चित् ॥ ८ ॥ यत्पूजया कामदुघान्याति लोकान्गृहान्वितः ॥ ब्राह्मणोऽग्निश्च वै विष्णोः सर्वदेवात्मनो मुखम् ॥ ९ ॥
अपि सर्वे कुशलिनस्तव पुत्रा मनस्विनि ॥ लक्षयेऽस्वस्थमात्मानं भवत्या लक्षणैरहम् ॥ १० ॥ ॥ अदितिरुवाच ॥
भद्रं द्विजगवां ब्रह्मन्धर्मस्यास्य जनस्य च ॥ त्रिवर्गस्य परं क्षेत्रं गृहमेधिन्गृहा इमे ॥ ११ ॥ ॥ ॥

प्रश्नः । यत्र येषु गृहेषु । अयोगिनामपि योगः स्वधर्मादिना योगफलं भवति ॥ ५ ॥ किंवा त्वया अपूजिता एवाभ्येत्य गृहाद्याताः ॥ ६ ॥ नार्चिता अन-
र्चिताः सन्तो यदि निर्गच्छन्ति ते गृहाः फेरुराजः शृगालराजस्तदीयविवरतुल्याः ॥ ७ ॥ वेलायां होमकाले कर्हिचित् हुताः किम् ॥ ८ ॥ ९ ॥ भवत्या
आत्मानं मनः अस्वस्थमप्रकृतित्थं लक्षणैर्मुखम्लान्यादिभिर्लक्षयामि ॥ १० ॥ अस्वास्थ्यकारणमन्यदस्तीति वक्तुं त्वत्पृष्ठमभद्रादिकं नास्तीत्याह—भद्रमिति
द्वाभ्याम् । इमे गृहास्त्रिवर्गस्य परं क्षेत्रमुद्भवस्थानम् । त्रिवर्गोऽपि यथावद्वर्तत इत्यर्थः ॥ ११ ॥ ॥ ॥

१ वा अप्यर्थे । प्रत्युत्थानेनाप्यपूजिता इत्यर्थः ।

भगवत्सत्त्वानुध्यानं यन्मया क्रियते तस्मादग्नयोऽतिथय इत्यादि सर्वं न रिष्यति न हीयते ॥ १२ ॥ प्रस्तुतं विज्ञापयितुमाह—को न्विति ॥ १३ ॥ संपाद्यं
काममाह—तवैवेति चतुर्भिः ॥ १४ ॥ सपत्नैर्दैत्यैर्हता श्रीर्यषाम् । इतं स्थानं येषामिति पुत्राभिप्रायेण बहुवचनम् ॥ १५ ॥ १६ ॥ १७ ॥ कः कश्यपः ।
प्रथमं तावत्पुत्रलेहं त्याजयितुं विस्मयन्याजेनैव तत्त्वमुपदिशति—अहो इति सार्धेन ॥ १८ ॥ १९ ॥ अत्रापरितुष्यन्तीं प्रत्याह—उपतिष्ठस्वेति द्वाभ्याम्

अग्नयोऽतिथयो भृत्या भिक्षवो ये च लिप्सवः ॥ सर्वं भगवतो ब्रह्मन्ननुध्यानान्न रिष्यति ॥ १२ ॥ को नु मे भगवन्कामो
न संपद्येत मानसः ॥ यस्या भवान्प्रजाध्यक्ष एवं धर्मान्प्रभाषते ॥ १३ ॥ तवैव मारीच मनःशरीरजाः प्रजा इमाः सत्त्व-
रजस्तमोजुषः ॥ समो भवांस्तास्वसुरादिषु प्रभो तथापि भक्तं भजते महेश्वरः ॥ १४ ॥ तस्मादीश भजन्त्या मे श्रेयश्चि-
न्तय सुव्रत ॥ हतश्रियो हतस्थानान्सपत्नैः पाहि नः प्रभो ॥ १५ ॥ परैर्विवासिता साहं मग्ना व्यसनसागरे ॥ ऐश्वर्यं
श्रीर्यशः स्थानं हतानि प्रबलैर्मम ॥ १६ ॥ यथा तानि पुनः साधो प्रपद्येरन्ममात्मजाः ॥ तथा विधेहि कल्याणं धिया
कल्याणकृत्तम ॥ १७ ॥ ॥ श्रीशुक उवाच ॥ एवमभ्यर्थितोऽदित्या कस्तामाह स्मयन्निव ॥ अहो मायाबलं विष्णोः स्नेह-
वद्धमिदं जगत् ॥ १८ ॥ क देहो भौतिकोऽनात्मा क चात्मा प्रकृतेः परः ॥ कस्य के पतिपुत्राद्या मोह एव हि कारणम्
॥ १९ ॥ उपतिष्ठस्व पुरुषं भगवन्तं जनार्दनम् ॥ सर्वभूतगृहावासं वासुदेवं जगद्गुरुम् ॥ २० ॥ स विधास्यति ते कामा-
न्हरिर्दीनानुकम्पनः ॥ अमोघा भगवद्भक्तिर्नैतरेति मतिर्मम ॥ २१ ॥ ॥ अदितिरुवाच ॥ केनाहं विधिना ब्रह्मन्नुपस्थास्ये
जगत्पतिम् ॥ यथा मे सत्यसंकल्पो विदध्यात्स मनोरथम् ॥ २२ ॥ आदिश त्वं द्विजश्रेष्ठ विधिं तदुपधावनम् ॥ आशु
तुष्यति मे देवः सीदन्त्याः सह पुत्रकैः ॥ २३ ॥ ॥ कश्यप उवाच ॥ एतन्मे भगवान्पृष्टः प्रजाकामस्य पद्मजः ॥ यदाह ते
प्रवक्ष्यामि व्रतं केशवतोषणम् ॥ २४ ॥ फाल्गुनस्यामले पक्षे द्वादशाहं पयोव्रतः ॥ अर्चयेदरविन्दाक्षं भक्त्या परमया-
ऽन्वितः ॥ २५ ॥ सिनीवाल्यां मृदालिप्य स्नायात्क्रोडविदीर्णया ॥ यदि लभ्येत वै स्रोतस्येतं मन्त्रमुदीरयेत् ॥ २६ ॥

॥ २० ॥ नन्वेवंभूतकामप्राप्तिहेतुर्देवान्तरसेवा प्रसिद्धा तत्राह—अमोघेति ॥ २१ ॥ यथा च मे मनोरथं विदध्यात् ॥ २२ ॥ यथा च मे आशु तुष्यति
तथा तसेवाप्रकारमादिश ॥ २३ ॥ मे मया पृष्टः पद्मजो मे तद्व्रतमाह एतत्ते तव प्रवक्ष्यामीत्यन्वयः ॥ २४ ॥ अमले शुक्ले ॥ २५ ॥ तत्रादौ पूर्वेषुःकृत्यमाह—
सिनीवाल्यामित्यादिना ब्रह्मचार्यं तत्रात्र्यामित्यन्तेन ग्रन्थेन । यदि लभ्येत तर्हि क्रोडविदीर्णया वन्यवराहोत्खातया आलिप्य ॥ २६ ॥ ॥ ॥

तत्र मन्त्रः—त्वं देवीति । हे देवि, त्वं रसाया उद्धृतासि ॥ २७ ॥ निर्वर्तिता आत्मनियमो नित्यनैमित्तिको येन ॥ २८ ॥ तत्रावाहनादौ नवमन्त्रानाह—नमस्तु-
म्यमिति । पाद्यादौ विशेषतस्तु द्वादशाक्षरं वक्ष्यति ॥ २९ ॥ चतुर्विंशतिगुणास्तत्त्वानि जानातीति तथा तस्यै । गुणसंख्यानस्य हेतवे सांख्यप्रवर्तकाय ॥ ३० ॥
एवं सामान्यतो नत्वा गुणावतारान्प्रणमति त्रिभिः—तत्रादौ मन्त्रोक्तयज्ञरूपेण विष्णोः प्रणामो नम इति । द्वे शीर्षे यस्य । त्रयः पादा यस्य । तन्तवे फल-
विस्तारकाय । त्रयां विद्यायामात्मा यस्येति 'त्रिधा बद्धः' इत्यस्यार्थ उक्तः । तथा च मन्त्रः—'चत्वारि शृङ्गा त्रयो अस्य पादा द्वे शीर्षे सप्तहस्तासो अस्य ॥
त्रिधा बद्धो वृषभो रोरवीति महो देवो मर्त्याऽआविवेश' इति । 'मार्गमुद्रवदालूनः सोऽयं प्राज्ञैर्यथायथम् ॥ विष्णुस्तु यज्ञरूपेण स्तूयतेऽनेन तत्त्वतः' इति । तथा च

त्वं देव्यादिवराहेण रसायाः स्थानमिच्छता ॥ उद्धृतासि नमस्तुभ्यं पाप्मानं मे प्रणाशय ॥ २७ ॥ निर्वर्तिता-
त्मनियमो देवमर्चेत्समाहितः ॥ अर्चायां स्थण्डिले सूर्ये जले वह्नौ गुरावपि ॥ २८ ॥ नमस्तुभ्यं भगवते पुरुषाय
महीयसे ॥ सर्वभूतनिवासाय वासुदेवाय साक्षिणे ॥ २९ ॥ नमो व्यक्ताय सूक्ष्माय प्रधानपुरुषाय च ॥ चतुर्वि-
शद्विज्ञाय गुणसंख्यानहेतवे ॥ ३० ॥ नमो द्विशीर्षे त्रिपदे चतुःशृङ्गाय तन्तवे ॥ सप्तहस्ताय यज्ञाय त्रयी-
विद्यात्मने नमः ॥ ३१ ॥ नमः शिवाय रुद्राय नमः शक्तिधराय च ॥ सर्वविद्याधिपतये भूतानां पतये नमः ॥ ३२ ॥
नमो हिरण्यगर्भाय प्राणाय जगदात्मने ॥ योगैश्वर्यशरीराय नमस्ते योगहेतवे ॥ ३३ ॥ नमस्ते आदिदेवाय साक्षि-
भूताय ते नमः ॥ नारायणाय ऋषये नराय हरये नमः ॥ ३४ ॥ नमो मरकतश्यामवपुषेऽधिगतश्रिये ॥ केश-
वाय नमस्तुभ्यं नमस्ते पीतवाससे ॥ ३५ ॥ त्वं सर्ववरदः पुंसां वरेण्य वरदर्षभ ॥ अतस्ते श्रेयसे धीराः पादरे-
णुमुपासते ॥ ३६ ॥ अन्ववर्तन्त यं देवाः श्रीश्च तत्पादपद्मयोः ॥ स्पृहयन्त इवामोदं भगवान्मे प्रसीदताम् ॥ ३७ ॥
एतैर्मन्त्रैर्हृषीकेशमावाहनपुरस्कृतम् ॥ अर्चयेच्छ्रद्धया युक्तः पाद्योपस्पर्शनादिभिः ॥ ३८ ॥ ॥ ॥

यास्कः—'चत्वारि शृङ्गेति वेदा वा एत उक्तास्त्रयोऽस्य पादाः सवनानि त्रीणि द्वे शीर्षे प्रायणीयोदयनीये सप्तहस्तासः सप्तच्छन्दांसि त्रिधा बद्धस्त्रेधा बद्धो
मन्त्रब्राह्मणकल्पैर्वृषभो रोरवीति रोरवणमस्य सवनक्रमेण ऋग्भिर्बुधभिः सामभिर्वेदेनमृग्भिः शंसन्ति यजुर्भिर्वज्रजित सामभिः स्तुवन्ति महो देव इत्येष हि
महान्देवो यद्यज्ञो मर्त्याऽआविवेशेत्येष हि मनुष्यानाविशति यजनाय' इति ॥ ३१ ॥ ३२ ॥ प्राणाय सूत्रात्मने । योगैश्वर्यं शरीरं यस्य ॥ ३३ ॥ ३४ ॥ अधिगता
प्राप्ता श्रीर्यं तस्यै ॥ ३५ ॥ ३६ ॥ तत्पादपद्मयोरामोदं स्पृहयन्त इव देवाश्च श्रीश्च यमन्ववर्तन्त स मे प्रसीदतु ॥ ३७ ॥ आवाहने पुरस्कृतं संमानितम् ॥ ३८ ॥

१ मार्गेति । निवृत्तिमार्गलभ्यमजानन्तस्तत्प्रापकप्रवृत्तिमार्गे मुदं गच्छन्तीति मार्गमुद्रास्तत्प्रवर्तकाचार्या विद्यन्ते येष्वर्वाचीनेषु ते मार्गमुद्रवन्तस्तैराहूतो व्यवच्छिन्नः । पृथक्त्वेनोपासित
इत्यर्थः । २ अनेनोक्तमन्त्रेण । ३ हिनोति दुःखं राति सुखमिति हिरण्यं देतोलक्षणं गर्भे यस्य स तदा तस्यै इति विज्ञ० । ओकोऽयं श्रीधरप्रणीत इति प्रतीयते । ४ उपस्पर्शनम् आचमनम् ।
॥ ३९ ॥ पयसि शृतं पक्वं पायसम् । मूलविद्यया द्वादशाक्षरेणैव ॥ ४० ॥ ४१ ॥ पूर्वोक्ताभिरन्याभिश्च स्तुतिभिः ॥ ४२ ॥ तस्य शेषां निर्माल्यम् । द्वाववरौ
येषां तान् । असंभवे द्वावपि भोजयेदित्यर्थः ॥ ४३ ॥ सभाजितैस्तैरनुज्ञातः सन् । सेष्टो बन्धुभिः सहितः तस्यां रात्र्यां ब्रह्मचारी सन् । शोभते प्रभाते सति

अर्चित्वा गन्धमाल्याद्यैः पयसा स्नपयेद्विभुम् ॥ वस्त्रोपवीताभरणपाद्योपस्पर्शनैस्ततः ॥ गन्धधूपादिभिश्चाचैर्द्वाद-
शाक्षरविद्यया ॥ ३९ ॥ शृतं पयसि नैवेद्यं शाल्यन्नं विभवे सति ॥ ससर्पिः सगुडं दत्त्वा जुहुयान्मूलविद्यया ॥ ४० ॥
निवेदितं तद्भक्ताय दद्याद्भुञ्जीत वा स्वयम् ॥ दत्त्वाचमनमर्चित्वा ताम्बूलं च निवेदयेत् ॥ ४१ ॥ जपेदष्टोत्तरशतं स्तुवीत
स्तुतिभिः प्रभुम् ॥ कृत्वा प्रदक्षिणं भूमौ प्रणमेद्वण्डवन्मुदा ॥ ४२ ॥ कृत्वा शिरसि तच्छेषां देवमुद्रासयेत्ततः ॥ द्वयव-
रान्भोजयेद्विप्रान्पायसेन यथोचितम् ॥ ४३ ॥ भुञ्जीत तैरनुज्ञातः शेषं सेष्टः सभाजितैः ॥ ब्रह्मचार्यश्च तद्रात्र्यां शोभते
प्रथमेऽहनि ॥ ४४ ॥ स्नातः शुचिर्यथोक्तेन विधिना सुसमाहितः ॥ पयसा स्नापयित्वाचैर्द्वावद्वतसमापनम् ॥ ४५ ॥
पयोभक्षो व्रतमिदं चरेद्विष्ण्वर्चनादृतः ॥ पूर्ववज्जुहुयादग्निं ब्राह्मणांश्चापि भोजयेत् ॥ ४६ ॥ एवं त्वहरहः कुर्याद्द्वा-
दशाहं पयोव्रतः ॥ हरेराराधनं होममर्हणं द्विजतर्पणम् ॥ ४७ ॥ प्रतिपदिनमारभ्य यावच्छुक्लत्रयोदशी ॥ ब्रह्मचर्य-
मधःस्वप्नं स्नानं त्रिषवणं चरेत् ॥ ४८ ॥ वर्जयेदसदालापं भोगानुच्चावचांस्तथा ॥ अहिंस्रः सर्वभूतानां वासुदेवपरायणः
॥ ४९ ॥ त्रयोदश्यामथो विष्णोः स्नपनं पञ्चकैर्विभोः ॥ कारयेच्छास्त्रद्वष्टेन विधिना विधिकोविदैः ॥ ५० ॥ पूजां च
महतीं कुर्याद्विद्वत्शास्त्रविजितः ॥ चरुं निरुप्य पयसि शिपिविष्टाय विष्णवे ॥ ५१ ॥ श्रुतेन तेन पुरुषं यजेत सुस-
माहितः ॥ नैवेद्यं चातिगुणवद्दद्यात्पुरुषतुष्टिदम् ॥ ५२ ॥ आचार्यं ज्ञानसंपन्नं वस्त्राभरणधेनुभिः ॥ तोषयेद्वत्विज-
श्चैव तद्विद्वत्पाराधनं हरेः ॥ ५३ ॥ भोजयेत्तान्गुणवता सदन्नेन शुचिस्मिते ॥ अन्यांश्च ब्राह्मणाञ्छक्त्या ये च तत्र
समागताः ॥ ५४ ॥ दक्षिणां गुरवे दद्याद्वत्विग्भ्यश्च यथार्हतः ॥ अन्नाद्येनाश्वपाकांश्च प्रीणयेत्समुपागतान् ॥ ५५ ॥
भुक्तवत्सु च सर्वेषु दीनान्धकृपणेषु च ॥ विष्णोस्तत्प्रीणनं विद्वान्भुञ्जीत सह बन्धुभिः ॥ ५६ ॥ ॥ ॥

॥ ४४ ॥ ४५ ॥ पय एव भक्ष आहारो यस्य ॥ ४६ ॥ ४७ ॥ अधः स्वप्नं शयनम् ॥ ४८ ॥ ४९ ॥ पञ्चकैः पञ्चामृतैः ॥ ५० ॥ ५१ ॥ ५२ ॥ ५३ ॥ ५४ ॥ ५५ ॥ ५६ ॥

१ चक्रवर्ती तु—प्रथमं पाद्यादिभिरर्चित्वा स्नापयेत् । स्नापयित्वा वस्त्रोपवीताभरणपरिधानानन्तरं पुनरपि पाद्यादिभिरित्यर्थः । पाद्यादौ सर्वत्र द्वादशाक्षरो मन्त्रः । २ शिपिषु
रविषु विष्टः शिपिविष्टः, शिपो गरुडे वा विष्टः आविष्टः इति विज्ञ० । ३ 'कृपणादिषु' इति पाठः ।

॥५७॥ मया च ते समुदाहृतम् ॥५८॥५९॥ सर्वयज्ञारूढोऽयं यज्ञः । सर्वव्रतमिति च स्मृतमतद्रतम् ॥६०॥६१॥६२॥ ॥ इति श्रीमद्भा. म. पु. अ. भा. दी. टीकायां षोडशोऽध्यायः ॥१६॥ततः सप्तदशोऽदित्या कृते तस्मिन्व्रते हरिः॥तत्कामपूरणायादौ तत्पुत्रोऽभूदितिर्थात्॥१॥१॥२॥३॥४॥५॥प्रीतिविह्वलत्वादेव सा बद्धाञ्जलिः सती स्थिता केवलमीडितुं पुनर्नोत्सेह न शशाक, अपितु तूष्णीं बभूव । कथंभूता । आनन्दजलैराकुले ईक्षणे यस्याः । पुलकैराकुला आकृतिर्देहो यस्याः । तस्य दर्शनेन नृत्यवादित्रगीतैश्च स्तुतिभिः स्वस्तिवाचकैः ॥ कारयेत्तत्कथाभिश्च पूजां भगवतोऽन्वहम् ॥५७॥ एतत्पयोव्रतं नाम पुरुषाराधनं परम् ॥ पितामहेनाभिहितं मया ते समुदाहृतम् ॥५८॥ त्वं चानेन महाभागे सम्यक्चीर्णेन केशवम् ॥ आत्मना शुद्धभावेन नियतात्मा भजाव्ययम् ॥ ५९ ॥ अयं वै सर्वयज्ञारूढः सर्वव्रतमिति स्मृतम् ॥ तपःसारमिदं भद्रे दानं चेश्वरतर्पणम् ॥ ६० ॥ त एव नियमाः साक्षात् एव च यमोत्तमाः ॥ तपो दानं व्रतं यज्ञो येन तुष्यत्यधो-क्षजः ॥ ६१ ॥ तस्मादेतद्रतं भद्रे प्रयता श्रद्धया चर ॥ भगवान्परितुष्टस्ते वरानाशु विधास्यति ॥ ६२ ॥ ॥ इति श्रीमद्भागवते महापुराणे अष्टमस्कन्धे अदितिपयोव्रतं नाम षोडशोऽध्यायः ॥ १६ ॥ ॥ श्रीशुक उवाच ॥ इत्युक्ता साऽदिति राजन्स्वभर्त्रा कश्यपेन वै ॥ अन्वतिष्ठद्रतमिदं द्वादशाहमतन्द्रिता ॥ १ ॥ चिन्तयन्त्येकया बुद्ध्या महापुरुषमीश्वरम् ॥ प्रगृह्येन्द्रियदुष्टाश्चान्मनसा बुद्धिसारथिः ॥ २ ॥ मनश्चैकाग्रया बुद्ध्या भगवत्यखिलात्मनि ॥ वासुदेवे समाधाय चचार ह पयोव्रतम् ॥ ३ ॥ तस्याः प्रादुरभूत्तात भगवानादिपूरुषः ॥ पीतवासाश्चतुर्बाहुः शङ्ख-चक्रगदाधरः ॥ ४ ॥ तं नेत्रगोचरं वीक्ष्य सहस्रोत्थाय सादरम् ॥ ननाम भुवि कायेन दण्डवत्प्रीतिविह्वला ॥ ५ ॥ सोत्थाय बद्धाञ्जलिरीडितुं स्थिता नोत्सेह आनन्दजलाकुलेक्षणा ॥ बभूव तूष्णीं पुलकाकुलाकृतिस्तद्दर्शनात्युत्सव-गात्रवेपथुः ॥ ६ ॥ प्रीत्या शनैर्गद्गदया गिरा हरिं तुष्टाव सा देव्यदितिः कुरुद्वह ॥ उद्गीक्षती सा पिबती च क्षुषा रमापतिं यज्ञपतिं जगत्पतिम् ॥ ७ ॥ ॥ अदितिरुवाच ॥ यज्ञेश यज्ञपुरुषाच्युत तीर्थपाद तीर्थश्रवः श्रवणमङ्ग-लनामधेय ॥ आपन्नलोकवृजिनोपशमोदयाद्य शं नः कृधीश भगवन्नसि दीननाथः ॥ ८ ॥ ॥ ॥

योऽत्युत्सवस्तेन गात्रे वेपथुः कम्पो यस्याः॥६॥ तुष्टाव पिबतीवोद्गीक्ष्यमाणेति च क्रियाभेदात्सेत्यस्य पदस्य द्विरुक्तिरदोषः॥७॥ 'अयन्नतो विनिर्जित्य दैत्यान्त्यूर्जितानपि ॥ भक्तान्क्षितुमीशस्त्वमित्यस्तौददितिस्त्रिभिः' इति । यज्ञेशेत्यादिदशभिः संबोधनैस्तवाशक्यं किमपि नास्तीति वदन्ती प्रार्थयते—शं नः कृधि । यतो दीनानां नाथोऽसि त्वम् । तीर्थं श्रवः कीर्तिर्यस्य । श्रवणमेव मङ्गलं यस्य तन्नामधेयं यस्य । आपन्नानां शरणागतानां वृजिनोपशमायोदयो यस्य ॥ ८ ॥ ॥

१ पुण्याहवाचकैर्मन्त्रैः 'स्वस्तिवाचनैः' इति पाठः । २ येनेति 'नपुंसकमनपुंसकेन' इत्यादिनैकत्वम् चक्र० । ३ मनसा प्रगृह्य प्रग्रहरूपेण मनसा वशीकृत्येत्यर्थः चक्र० । ४ 'भगवन्नवसन्ननाथ' इति विज० । भूम्ने महते नमः । महत्त्वे हेतवः—विश्वाय विश्वस्य भवनस्थितिसंयमार्यं स्वैरं गृहीताः पुरुषैर्मायाया गुणा येन तस्मै । तथापि स्वस्थायाप्रच्युतस्वरूपाय । कुतः । शश्वदुपबृंहितो नित्योर्जितो यः पूर्णबोधस्तेन व्यापादितं नित्यनिरस्तमात्मनि तमो मायालक्षणं येन तस्मै ॥ ९ ॥ अस्मदीयमनोरथपूरणमीपत्करमेव तवेति कैमुल्यायेनाह—आयुः परं ब्रह्मायुः । पुनरपि द्यौश्च भूश्च रसातलं च द्योभूरसाः । द्यौरिति पृथक्पाठे भूश्च रसाश्च विलस्वर्गा इति विग्रहः । रसेति पाठे त्रीणि पदानि । सकला योगगुणा अणिमादयः ॥ १० ॥ क्षेत्रज्ञोऽन्तर्यामी ॥ ११ ॥ सपत्नैर्हता श्रीर्येषां स्वधामतश्चावितानां च पुत्राणां संवन्धि

विश्वाय विश्वभवनस्थितिसंयमार्यं स्वैरं गृहीतपुरुशक्तिगुणाय भूम्ने ॥ स्वस्थाय शश्वदुपबृंहितपूर्णबोधव्यापादिता-त्मतमसे हरये नमस्ते ॥९॥ आयुः परं वपुरभीष्टमतुल्यलक्ष्मीर्योभूरसाः सकलयोगगुणास्त्रिवर्गः ॥ ज्ञानं च केवल-मनन्त भवन्ति तुष्टात्त्वत्तो नृणां किमु सपत्नजयादिराशीः ॥१०॥ ॥ श्रीशुक उवाच ॥ अदित्यैवं स्तुतो राजन्भग-वान्पुष्करेक्षणः ॥ क्षेत्रज्ञः सर्वभूतानामिति होवाच भारत ॥११॥ ॥ श्रीभगवानुवाच ॥ देवमातर्भवत्या मे विज्ञातं चिरकाङ्क्षितम् ॥ यत्सपत्नैर्हृतश्रीणां च्यावितानां स्वधामतः ॥१२॥ तान्विनिर्जित्य समरे दुर्मदानसुरर्षभान् ॥ प्रातल-व्यजयश्रीभिः पुत्रैरिच्छस्युपासितुम् ॥१३॥ इन्द्रज्येष्ठैः स्वतनयैर्हृतानां युधि विद्विषाम् ॥ स्त्रियो रुदन्तीरासां च द्रष्टुमि-च्छसि दुःखिताः ॥१४॥ आत्मजान्सुसमृद्धांस्त्वं प्रत्याहृतयशःश्रियः ॥ नाकपृष्ठमधिष्ठाय क्रीडतो द्रष्टुमिच्छसि ॥१५॥ प्रायोऽधुना तेऽसुरयूथनाथा अपारणीया इति देवि मे मतिः ॥ यत्तेऽनुकूलेश्वरविप्रगुप्ता न विक्रमस्तत्र सुखं ददाति ॥१६॥ अथाप्युपायो मम देवि चिन्त्यः संतोषितस्य व्रतचर्यया ते ॥ ममार्चनं नार्हति गन्तुमन्यथा श्रद्धानुरूपं फलहे-तुकत्वात् ॥१७॥ त्वयार्चितश्चाहमपत्यगुप्तये पयोव्रतेनानुगुणं समेधितः ॥ स्वांशेन पुत्रत्वमुपेत्य ते सुतान्गोप्तास्मि मारीचतपस्यधिष्ठितः ॥१८॥ उपधाव पतिं भद्रे प्रजापतिमकल्मषम् ॥ मां च भावयती पत्यावेवंरूपमवस्थितम् ॥१९॥

यत्तद्वत्स्याधिरमाकाङ्क्षितं मया विज्ञातम् ॥ १२ ॥ काङ्क्षितमेवाह—तानिति त्रिभिः—प्रतिलब्धो जयश्च श्रीश्च यैस्तैः पुत्रैः सहोपासितुमेकत्र स्थातुमिच्छसि ॥ १३ ॥ १४ ॥ प्रत्याहृतं यशश्च श्रीश्च यैस्तान् ॥ १५ ॥ अपारणीया अनतिक्रमणीयाः । यद्यस्मात् अनुकूल ईश्वरः कालो येषां तैर्विप्रैर्गुप्ता रक्षिताः । अनुकूलैरीश्वरैः समर्थैर्विप्रैर्गुप्ता इति वा ॥ १६ ॥ मम मया चिन्त्य एव । तत्र हेतुः—संतोषितस्येत्यादि । श्रद्धानुरूपमिच्छानुसारेण फलहेतुकत्वात् ॥ १७ ॥ मारीचस्य तपस्यधिष्ठाय स्थितः सन् गोप्तास्मि पालयिष्यामि ॥ १८ ॥ अतः पतिमुपधाव भजस्व ॥ १९ ॥ ॥ ॥

१ स्वेपु भक्तेषु तिष्ठतीति स्वस्थस्तस्मै । २ 'द्यौर्भू रसा' इति निर्विसर्गपाठे इत्यर्थः । ३ आसाद्य स्वं स्थानं प्राप्य इति चक्र० । ४ यत् चिरकाङ्क्षितं तदेव इति चक्र० । ५ 'फल-हेतुकत्वात्' इति पाठे फलहेतुं करोतीति फलहेतुकत्वं भावस्तत्त्वं तस्मात् इति चक्र० ।

देवानां गुह्यं रहस्यं सर्वं सुसंवृतं सुगुप्तं सत्संपद्यते सिध्यति ॥ २० ॥ प्रभोर्हरेरात्मनि जन्म लब्ध्वा ॥ २१ ॥ २२ ॥ अवितथमीक्षणं दृष्टिर्यस्य सः । अनिलो यथा सर्वत्र समोऽपि दारुणि संघर्षेण वनदाहकमग्निमाधत्ते, एवं स्वयं पुत्रेषु समोऽपि दैत्यक्षपणं वीर्यमाधत्तेत्यर्थः ॥ २३ ॥ धिष्ठितमधिष्ठाय स्थितम् । समीडे तुष्टावेत्यर्थः ॥ २४ ॥ २५ ॥ अदितेरेव पूर्वस्मिञ्जन्मनि पृथिविरिति नाम तस्या गर्भायार्भकाय । वेदा गर्भे यस्य । यद्वा वेदानां गर्भाय । वेदेषु प्रकाशमानायेत्यर्थः । त्रयो लोका नाभौ यस्य स त्रिनाभस्तस्यै । त्रयाणां लोकानां पृष्ठे उपरि स्थिताय । शिपिशब्देन पशवो जीवास्तेष्वन्तर्यामितया प्रविष्टाय

नैनत्परस्मा आख्येयं पृष्ट्यापि कथंचन ॥ सर्वं संपद्यते देवि देवगुह्यं सुसंवृतम् ॥ २० ॥ (अदितिरुवाच ॥ नाहं वोढुं क्षमा देव त्वामाद्यं पुरुषं परम् ॥ ब्रह्माण्डकोटिसाहस्रं रोमकूपे तवाव्यय ॥ १ ॥ महापातकयुक्तोऽपि यन्नामस्मृतिमात्रतः ॥ प्रयाति मुक्तिं देवेश तं कथं धारयाम्यहम् ॥ २ ॥ ॥ श्रीभगवानुवाच ॥ सत्यमुक्तं महाभागे त्वया नास्त्यत्र संशयः ॥ पतिव्रताः पतिप्राणाः पतिभक्तिपरायणाः ॥ ३ ॥ वहन्ति सततं बाले स्त्रियोऽपि त्यक्तमत्सराः ॥) ॥ श्रीशुक उवाच ॥ एतावदुक्त्वा भगवांस्तत्रैवान्तरधीयत ॥ अदितिर्दुर्लभं लब्ध्वा हरेर्जन्मात्मनि प्रभोः ॥ २१ ॥ उपाधावत्पतिं भक्त्या परया कृतकृत्यवत् ॥ स वै समाधियोगेन कश्यपस्तदबुध्यत ॥ २२ ॥ प्रविष्टमात्मनि हरेरंशं ह्यवितथेक्षणः ॥ सोऽदित्यां वीर्यमाधत्त तपसा चिरसंभृतम् ॥ समाहितमना राजन् दारुण्यग्निं यथानिलः ॥ २३ ॥ अदितेर्धिष्ठितं गर्भं भगवन्तं सनातनम् ॥ हिरण्यगर्भो विज्ञाय समीडे गुह्यनामभिः ॥ २४ ॥ ॥ ब्रह्मोवाच ॥ जयोरुगाय भगवन्नुरुक्रम नमोऽस्तु ते ॥ नमो ब्रह्मण्यदेवाय त्रिगुणाय नमो नमः ॥ २५ ॥ नमस्ते पृथ्विगर्भाय वेदगर्भाय वेधसे ॥ त्रिनाभाय त्रिपृष्ठाय शिपिविष्टाय विष्णवे ॥ २६ ॥ त्वमादिरन्तो भुवनस्य मध्यमनन्तशक्तिं पुरुषं यमाहुः ॥ कालो भवानाक्षिपतीश विश्वं स्रोतो यथान्तः पतितं गभीरम् ॥ २७ ॥ त्वं वै प्रजानां स्थिरजङ्गमानां प्रजापतीनामसि संभविष्णुः ॥ दिवौकसां देव दिवश्च्युतानां परायणं नौरिव मज्जतोऽप्सु ॥ २८ ॥ ॥ इति श्रीमद्भागवते महापुराणे अष्टमस्कन्धे सप्तदशोऽध्यायः ॥ १७ ॥ ॥ ६५ ॥

‘यज्ञो वै विष्णुः पशवः शिपिर्यज्ञ एव पशुषु प्रतिष्ठितः’ इति श्रुतेः । यद्वा शिपयो रश्मयस्तैर्वेष्टितायेत्यर्थः । तथापि विष्णवे व्यापिने ॥ २६ ॥ अन्तः पतितं तृणादि यथा गभीरं स्रोत आक्षिपत्याकर्षति, तथा कालात्मा भवान्विश्वमाक्षिपति ॥ २७ ॥ प्रजापतीनां च त्वमेव संभविष्णुरुत्पादनशीलोऽसि । अयं भावः । नह्येवंभूतस्य तव जन्मादिसंभवः, किंतु देवानां प्रजापतीनां प्रजानां च परमाश्रयत्वेन तत्कार्यसाधनायावतारोऽयम् । अतस्तान्सर्वच्युतान्पुनः स्वर्गे स्थापयेति ॥ २८ ॥ ॥ इति श्रीमद्भागवते महापुराणे अष्टमस्कन्धे भावार्थदीपिकायां टीकायां सप्तदशोऽध्यायः ॥ १७ ॥ ॥ ६५ ॥

१ वीर्यं भगवद्भवं तेजः । २ अत्रत्यो धनुश्चिह्नान्तर्गतो भागः कचिन्मुद्रितपुस्तकधृत एवास्ति न सार्वत्रिकः । ३ गुह्येति नाममात्रस्य रहस्यतोक्तिः सूचिता इति क्रमः ।

ततस्त्वष्टादशे भूत्वा वामनः सत्कृतोऽखिलैः ॥ यज्ञं गतस्तत्क्षेपेन सत्कृतोक्तो वरान्वृणु ॥ १ ॥ इत्थं विरिञ्चेन स्तुतं कर्म देवकार्यलक्षणं वीर्यं च प्रभावो यस्य सः । हरिदित्यां प्रादुर्बभूवेति त्रयाणामन्वयः । अमृतभूर्मृत्युजन्मशून्यः । शङ्खगदाजचक्राण्यस्य सन्तीति तथा । अर्शआदित्वेन मत्वर्थीयोऽच्प्रत्ययः । अविस्मर्यपाठे स चासौ पिशङ्गवासाश्च ॥ १ ॥ झषराजो मकरस्तदाकारयोः कुण्डलयोस्त्विषा उल्लसन्ती श्रीवदनाम्बुजे यस्य । श्रीवत्सो वक्षसि यस्य बलवैरङ्गदैश्च सहोल्लसन्ति किरीटादीनि यस्य ॥ २ ॥ श्रीमत्या वनमालया विराजितः । वैष्णवतं तमः ॥ ३ ॥ अग्निजिह्वा देवाः । नगाः पर्वताः ॥ ४ ॥ तस्मादुर्भावसमयमाह—श्रोणाया-मिति । भाद्रपदशुक्लद्वादशी श्रवणद्वादशीति प्रसिद्धा तस्याम् । तत्रापि श्रोणायां श्रवणस्थे चन्द्र इत्यर्थः । तत्रापि श्रवणस्य प्रथमांशेऽभिजिति नक्षत्रे । तच्च

॥ श्रीशुक उवाच ॥ इत्थं विरिञ्चस्तुतकर्मवीर्यः प्रादुर्बभूवामृतभूरदित्याम् ॥ चतुर्भुजः शङ्खगदाजचक्रः पिशङ्ग-वासा नलिनायतेक्षणः ॥ १ ॥ श्यामावदातो झषराजकुण्डलत्विषोल्लसच्छ्रीवदनाम्बुजः पुमान् ॥ श्रीवत्सवक्षा बल-याङ्गदोल्लसत्किरीटकाञ्चीगुणचारुनूपुरः ॥ २ ॥ मधुव्रतव्रातविधुष्टया स्वया विराजितः श्रीवनमालया हरिः ॥ प्रजा-पतेर्वैष्णवतमः स्वरोचिषा विनाशयन्कण्ठनिविष्टकौस्तुभः ॥ ३ ॥ दिशः प्रसेदुः सलिलाशयास्तदा प्रजाः प्रहृष्टा ऋतवो गुणान्विताः ॥ द्यौरन्तरिक्षं क्षितिर्गन्धिजिह्वा गावो द्विजाः संजहपुर्नगाश्च ॥ ४ ॥ श्रोणायां श्रवणद्वादश्यां मुहूर्तेऽ-भिजिति प्रभुः ॥ सर्वे नक्षत्रताराद्याश्चक्रस्तज्जन्म दक्षिणम् ॥ ५ ॥ द्वादश्यां सविताऽतिष्ठन्मध्यन्दिनगतो नृप ॥ विजया नाम सा प्रोक्ता यस्यां जन्म विदुर्हरेः ॥ ६ ॥ शङ्खदुन्दुभयो नेदुर्मदङ्गपणवानकाः ॥ चित्रवादित्रतूर्याणां निर्घोष-स्तुमुलोऽभवत् ॥ ७ ॥ प्रीताश्चाप्सरसोऽनृत्यन्गान्धर्वप्रवरा जगुः ॥ तुष्टुर्मुनयो देवा मनवः पितरोऽग्नयः ॥ ८ ॥ सिद्धविद्याधरगणाः सकिंपुरुषकिन्नराः ॥ चारणा यक्षरक्षांसि सुपर्णा भुजगोत्तमाः ॥ ९ ॥ गायन्तोऽतिप्रशंसन्तो नृत्यन्तो विबुधानुगाः ॥ अदित्या आश्रमपदं कुसुमैः समवाकिरन् ॥ १० ॥ दृष्ट्वाऽदितिस्तं निजगर्भसंभवं परं पुमांसं मुदमाप विस्मिता ॥ गृहीतदेहं निजयोगमायया प्रजापतिश्चाह जयेति विस्मितः ॥ ११ ॥ ॥

श्रुत्या दर्शितम्—‘अभिजिन्नाम नक्षत्रमुपरिष्टादषाढानामधस्ताच्छ्रोणायाः’ इति । एवंविशिष्टे मुहूर्ते प्रभुः प्रादुर्बभूवेत्यर्थः । किंच नक्षत्राण्यश्विन्यादीनि तारा-शब्देन ग्रहा गुरुशुक्रादयस्ते आद्या येषां ते सूर्यादयोऽपि सर्वे तस्य जन्म दक्षिणमुदारं चक्रुः । जन्ममुहूर्ते गुणा बहवो बभूवुरित्यर्थः ॥ ५ ॥ विशेषान्तरमाह—यस्यां द्वादश्यां हरेर्जन्म तत्तस्यामहन्त्येव विदुः । तदा च मध्यन्दिनगतः सवितातिष्ठत् । सा च द्वादशी विजया नाम प्रोक्तेत्यन्वयः ॥ ६ ॥ शङ्खादयो ये तेषामन्येषां च चित्रतूर्याणां निर्घोषोऽभवत् ॥ ७ ॥ देवा मनव इत्यादीनां कुसुमैः समवाकिरन्निति तृतीयेनान्वयः ॥ ८ ॥ ९ ॥ १० ॥ ११ ॥

१ ‘मध्यन्दिनगतोऽहनि’ इति पाठः साधुः, चक्रवर्त्यपि अहनीत्येवोरीकृत्य मध्यन्दिनगतः सविता यदाभूत्तदा जन्मेति शेष इति योजितवान् । २ ‘अभिप्रशंसन्तः’ ‘अतिप्रमुदिताः’ इति च पाठौ ।

विस्मयान्तरमाह—यत्तदिति । यत्तद्वपुर्हरिरधारयत्प्रकटितवांस्तेनैव वपुषा मातापित्रोः संपश्यतोरेव वामनो बटुर्बभूव । दिव्यगतिरद्भुतचेष्टितः । स्वयं कथं-
भूतः । अव्यक्तचिद्रूपः । कथमधारयत् । भातिर्दीप्तिर्विभूषणानि चायुधानि च तैर्व्यक्तं यथा भवति तथा ॥ १२ ॥ कर्माणि जातकर्मादीनि ॥ १३ ॥ १४ ॥
वनस्पतिर्वनानां पतिः सोमः ॥ १५ ॥ १६ ॥ पात्रिकां भिक्षापात्रीम् ॥ १७ ॥ स एवं संभावितो मारिषः श्रेष्ठो बटुर्ब्रह्मवर्चसेन ब्रह्मर्षिगणसंजुष्टां तां
सभामतिक्रम्यारोचत ॥ १८ ॥ १९ ॥ यदर्थं बटुर्बभूव तदाह—श्रुत्वेत्यादि यावत्समाप्ति । यजमानं यजन्तम् । भृगूणां भृगुभिः । उपकल्पितैः प्रवर्तितैः ।

यत्तद्वपुर्भाति विभूषणायुधैरव्यक्तचिद्व्यक्तमधारयद्धरिः ॥ बभूव तेनैव स वामनो बटुः संपश्यतोर्दिव्यगतिर्यथा नटः
॥ १२ ॥ तं बटुं वामनं दृष्ट्वा मोदमाना महर्षयः ॥ कर्माणि कारयामासुः पुरस्कृत्य प्रजापतिम् ॥ १३ ॥ तस्योपनीयमानस्य
सावित्रीं सविताब्रवीत् ॥ बृहस्पतिर्ब्रह्मसूत्रं मेखलां कश्यपोऽददात् ॥ १४ ॥ ददौ कृष्णाजिनं भूमिर्दण्डं सोमो वनस्पतिः ॥
कौपीनाच्छादनं माता द्यौश्छत्रं जगतः पतेः ॥ १५ ॥ कमण्डलुं वेदगर्भः कुशान्सप्तर्षयो ददुः ॥ अक्षमालां महाराज
सरस्वत्यव्ययात्मनः ॥ १६ ॥ तस्मा इत्युपनीताय यक्षराट् पात्रिकामदात् ॥ भिक्षां भगवती साक्षाद्दुमाऽदादम्बिका सती
॥ १७ ॥ स ब्रह्मवर्चसेनैव सभां संभावितो बटुः ॥ ब्रह्मर्षिगणसंजुष्टामत्यरोचत मारिषः ॥ १८ ॥ समिद्धमाहितं वह्निं कृत्वा
परिसमूहनम् ॥ परिस्तीर्य समभ्यर्च्य समिद्धिरजुहोद्विजः ॥ १९ ॥ श्रुत्वाश्वमेधैर्यजमानमूर्जितं बलिं भृगूणामुपक-
ल्पितैस्ततः ॥ जगाम तत्राखिलसारसंभृतो भारेण गां सन्नमयन्पदे पदे ॥ २० ॥ तं नर्मदायास्तट उत्तरे बलेर्य ऋत्विजस्ते
भृगुकच्छसंज्ञके ॥ प्रवर्तयन्तो भृगवः ऋतूत्तमं व्यचक्षतारादुदितं यथा रविम् ॥ २१ ॥ त ऋत्विजो यजमानः सदस्या
हतत्विषो वामनतेजसा नृप ॥ सूर्यः किलायात्युत वा विभावसुः सनत्कुमारोऽथ दिदक्षया क्रतोः ॥ २२ ॥ इत्थं सँशि-
ष्येषु भृगुष्वनेकधा वितर्क्यमाणो भगवान्स वामनः ॥ छत्रं सदण्डं सजलं कमण्डलुं विवेश विभ्रद्वयमेधवाटम् ॥ २३ ॥
मौड्या मेखलया वीतमुपवीताजिनोत्तरम् ॥ जटिलं वामनं विप्रं मायामाणवकं हरिम् ॥ २४ ॥ ॥ ॥

अखिलेन सारेण बलेन संभृतः संपूर्णः ॥ २० ॥ नर्मदाया उत्तरे तटे भृगुकच्छसंज्ञके क्षेत्रे ऋतूत्तमं प्रवर्तयन्तो ये बलेर्ऋत्विजो भृगवस्ते तं व्यचक्षतापश्यन् ।
आरात्समीप एवोदितं रविमिव ॥ २१ ॥ त ऋत्विगादयः सूर्यः किलेत्सेवमादि व्यतर्कयन्निति शेषः ॥ २२ ॥ हयमेधवाटमश्वमेधमण्डपं विवेश ॥ २३ ॥
उपवीताजिनमुपवीतवद्धनमजिनमेवोत्तरमुत्तरीयं यस्य तम् ॥ २४ ॥ ॥ ॥ ॥ ॥ ॥

१ संभावितो ब्रह्मचारित्वेन प्रत्यायित इत्यर्थः । २ उमेत्यस्य विशेषव्यावृत्त्यर्थमम्बिकाग्रहणम् इति विज्ञ० । ३ 'भृगुवत्संज्ञके' इति पाठः । ४ सशिष्यैर्भृगुभिरित्यर्थः ।
संक्षिप्ता अभिभूताः सन्तः ॥ २५ ॥ रूपस्यानुरूपा अवयवा यस्य तम् । दृष्टेति शेषः ॥ २६ ॥ २७ ॥ चन्द्रमौलिश्चेत्यन्वयः । अप्यर्थे चकारः । चन्द्रमौलि-
रपि गङ्गारूपं यन्मूर्धा दधारेत्यर्थः ॥ २८ ॥ हे आर्य, त्वा त्वां साक्षात्प्रत्यक्षं ब्रह्मर्षीणां तप एव मन्ये । कथंभूतं तपः । वपुर्धरं मूर्तिधारि ॥ २९ ॥ ३० ॥
त्वच्चरणावनेजनैर्वार्भिर्हितमंहो यस्य तस्य मे पुनीता पवित्रीकृता ॥ ३१ ॥ मे मत्तः प्रतीच्छ गृह्णाण । हे अर्हत्तम पूज्यतम ॥ ३२ ॥ ॥ इति श्रीमद्भागवते
महापुराणे अष्टमस्कन्धे भावार्थदीपिकायां टीकायां अष्टादशोऽध्यायः ॥ १८ ॥ ॥ ऊनविंशे तु हरिणा याचिते च पदत्रये ॥ प्रतिश्रुते च बलिना

प्रविष्टं वीक्ष्य भृगवः सशिष्यास्ते सहाग्निभिः ॥ प्रत्यगृह्णन्समुत्थाय संक्षिप्तास्तस्य तेजसा ॥ २५ ॥ यजमानः प्रमुदितो
दर्शनीयं मनोरमम् ॥ रूपानुरूपावयवं तस्मा आसनमाहरत् ॥ २६ ॥ स्वागतेनाभिनन्द्याथ पादौ भगवतो बलिः ॥
अवनिज्यार्चयामास मुक्तसङ्गमनोरमम् ॥ २७ ॥ तत्पादशौचं जनकल्मषापहं स धर्मविन्मूर्ध्वदधात्सुमङ्गलम् ॥ यदेव-
देवो गिरिशश्चन्द्रमौलिर्दधार मूर्धा परया च भक्त्या ॥ २८ ॥ ॥ बलिरुवाच ॥ स्वागतं ते नमस्तुभ्यं ब्रह्मन्किं करवाम ते ॥
ब्रह्मर्षीणां तपः साक्षान्मन्ये त्वार्य वपुर्धरम् ॥ २९ ॥ अद्य नः पितरस्तृप्ता अद्य नः पावितं कुलम् ॥ अद्य स्विष्टः क्रतुरयं
यद्भवानागतो गृहान् ॥ ३० ॥ अद्याग्नयो मे सुहुता यथाविधि द्विजात्मज त्वच्चरणावनेजनैः ॥ हतांहसो वार्भिरियं च
भूरहो तथा पुनीता तनुभिः पदैस्तव ॥ ३१ ॥ यद्यद्वटो वाञ्छसि तत्प्रतीच्छ मे त्वामर्थिनं विप्रसुतानुतर्कये ॥ गां काञ्चनं
गुणवद्धाम मृष्टं तथाऽन्नपेयमुत वा विप्र कन्याम् ॥ ग्रामान्समृद्धांस्तुरगान्गजान्वा रथांस्तथाऽर्हत्तम संप्रतीच्छ ॥ ३२ ॥
॥ इति श्रीमद्भा० म० पु० अष्टमस्कन्धे बलिवामनसंवादेऽष्टादशोऽध्यायः ॥ १८ ॥ ॥ श्रीशुक उवाच ॥ इति
वैरोचनेर्वाक्यं धर्मयुक्तं ससूतम् ॥ निश्चयं भगवान्प्रीतः प्रतिनन्देदमब्रवीत् ॥ १ ॥ श्रीभगवानुवाच ॥ वचस्त-
वैतज्जनदेव सूतं कुलोचितं धर्मयुतं यशस्करम् ॥ यस्य प्रमाणं भृगवः सांपराये पितामहः कुलवृद्धः प्रशान्तः ॥ २ ॥
न ह्येतस्मिन्कुले कश्चिन्निःसत्त्वः कृपणः पुमान् ॥ प्रत्याख्याता प्रतिश्रुत्य यो वाऽदाता द्विजातये ॥ ३ ॥ ॥

जानन्भृगुवारयत् ॥ १ ॥ दातुः स्तुतिः स्वयंतुष्टिरित्यादि प्रस्तुतोचितम् ॥ वक्तव्यमिति भिक्षंस्तु शिक्षयन्नाह वामनः ॥ २ ॥ १ ॥ वचस्तवैतदिति षोडशभिः ।
हे जनदेव, सांपराये पारलौकिके धर्मे पितामहश्च प्रहादः प्रमाणम् ॥ २ ॥ निःसत्त्वस्य लक्षणं यो द्विजातये याचकाय प्रत्याख्याता न ददामीति वक्तव्यम् ।
कृपणस्य लक्षणं प्रथमं प्रतिश्रुत्य यो वा न दातेति ॥ ३ ॥ ॥ ॥ ॥ ॥ ॥

१ प्रत्यगृह्णन्पादार्च्यदिदानेन संमानयामासुः । २ मुक्तसङ्गानामात्मारामाणां मनो रमयतीति तथा तम् । ३ साक्षान्मन्प्रत्यक्षीभूतम् । ४ पुनीता पवित्रीकृतासीत् । आर्यः प्रयोगः ।
५ 'गां काञ्चनं गुणवद्धाऽथ वक्षं मृष्टं तथाऽन्नमुत वा विप्र कन्याम्' इति पाठः । ६ यः पुमानिति प्रत्येकमभिसंबध्यते ।

तीर्थं दानावसरे । यद्यस्मिन्पुष्पत्कुले ॥ ४ ॥ यतो यस्मिञ्जातः ॥ ५ ॥ क्ष्मोद्धारो भूम्या उद्धरणे ॥ ६ ॥ ७ ॥ ८ ॥ परागृहो बहिर्द्वेष्टः ॥ ९ ॥ अतो हृदये स्थितं मां न ज्ञास्यतीत्येवं निश्चित्य श्वासानिलेऽन्तर्हितः सूक्ष्मो देहो यस्य । विविग्नमतिकम्पितं चेतो यस्य । अकम्पितचित्त इति वास्तवोऽर्थः ॥ १० ॥ न ददर्श, अन्तः प्रविष्टत्वात् ॥ ११ ॥ पुमान्यतः सकाशान्नावर्तते तद्ब्रह्मैव नूनं गतो नित्यमुक्तत्वादिति वास्तवोऽर्थः ॥ १२ ॥ एवं मृत्युपर्यन्तमखण्डं विष्णौ वैरं यत्कृतवान्-स्तदुचितमेव तस्मात्प्रतिद्वन्द्वमहाबलपराक्रमस्य शूराहंमानविजृम्भितक्रोधानुबन्धस्य कथं नामासौ शरशिरोमणिर्जीवन्नेव कातरवद्वैरमुपेक्षितवानित्याशङ्क्याह—

न सन्ति तीर्थे युधि चार्थिनाथिताः पराङ्मुखे ये त्वमनस्विनो नृपाः ॥ पुष्पत्कुले यद्यशसाऽमलेन प्रह्लाद उद्धाति यथोद्गुपः खे ॥ ४ ॥ यतो जातो हिरण्याक्षश्चरन्नेक इमां महीम् ॥ प्रतिवीरं दिग्विजये नाविन्दत गदायुधः ॥ ५ ॥ यं विनिर्जित्य कृच्छ्रेण विष्णुः क्ष्मोद्धार आगतम् ॥ नात्मानं जयिनं मेने तद्वीर्यं भूर्यनुस्मरन् ॥ ६ ॥ निशम्य तद्वधं भ्राता हिरण्यकशिपुः पुरा ॥ हन्तुं भ्रातृहणं क्रुद्धो जगाम निलयं हरेः ॥ ७ ॥ तमायान्तं समालोक्य शूलपाणिं कृतान्तवत् ॥ चिन्तयामास कालज्ञो विष्णुर्मायाविनां वरः ॥ ८ ॥ यतो यतोऽहं तत्रासौ मृत्युः प्राणभृतामिव ॥ अतोऽहमस्य हृदयं प्रवेक्ष्यामि परागृहः ॥ ९ ॥ एवं स निश्चित्य रिपोः शरीरमाधावतो निर्विविशेऽसुरेन्द्र ॥ श्वासानिलान्तर्हितसूक्ष्मदेहस्तत्प्राणरन्ध्रेण विविग्नचेताः ॥ १० ॥ स तन्निकेतं परिमृश्य शून्यमपश्यमानः कुपितो ननाद ॥ क्ष्मां यां दिशः खं विवरान्समुद्रान्विष्णुं विचिन्वन्न ददर्श वीरः ॥ ११ ॥ अपश्यन्निति होवाच मयान्विष्टमिदं जगत् ॥ भ्रातृहा मे गतो नूनं यतो नावर्तते पुमान् ॥ १२ ॥ वैरानुबन्ध एतावानामृत्योरिह देहिनाम् ॥ अज्ञानप्रभवो मन्युरहंमानोपबृंहितः ॥ १३ ॥ पिता प्रह्लादपुत्रस्ते तद्विद्वान्द्विजवत्सलः ॥ स्वमायुर्द्विजलिङ्गेभ्यो देवेभ्योऽदात्स याचितः ॥ १४ ॥ भवानाचरितान्धर्मानास्थितो गृहमेधिभिः ॥ ब्राह्मणैः पूर्वजैः शूरैरन्यैश्चोद्दामकीर्तिभिः ॥ १५ ॥ तस्मात्त्वत्तो महीमीषदृणेऽहं वरदर्षभात् ॥ पदानि त्रीणि दैत्येन्द्र संमितानि पदा मम ॥ १६ ॥ ॥ ॥

वैरानुबन्ध एतावानामृत्योर्भवति । देहिनां देहे निगूढाभिमानवतां शूराणां तथाऽहंमानेनोपबृंहितो मन्युश्च भवत्येव । यतोऽज्ञानप्रभवः, अज्ञाननिवृत्तेः प्राक् पौरुषत्यागो मान्यमेवेत्यर्थः ॥ १३ ॥ तदेवं पूर्वजान्स्तुत्वा तत्पितरं स्तौति—पितेति । द्विवेषधारिणो मद्दैरिणो देवा एते ननु द्विजा इति तद्विद्वानपि स याचितः सन्स्वीयमायुर्देवेभ्यो ददौ ॥ १४ ॥ १५ ॥ मम पदा संमितानीति त्रिविक्रमपदाभिप्रायेण न चानृतवादः, तत्रापि स्वपदत्वानपगमात् ॥ १६ ॥ ॥

१ यद्वा परं दूरमश्नुतीति परागृहस्य वस्तु पश्यतीति परागृहः तस्य, दूरस्थवस्तुदर्शिन इति वा इति विज्ञ० । २ विशदस्य निषेधार्थत्वादुपपद्यते । ३ हिरण्याक्षस्य । ४ असौ हिरण्यकशिपुः । ५ दानावसरेऽर्थिना ब्राह्मणेन । युद्धेऽर्थिना क्षत्रियेन । ६ अमनस्विनो दानावसरे युद्धावसरे चानुदारचित्ता अनुत्साहचित्ताश्च । ७ बलिरां बोधनम् । ८ तस्य निकेतं स्वर्गस्थं स्थानविशेषम् इति क्रमः । यावदर्थमेव प्रतिग्रहो यस्य सः ॥ १७ ॥ ईश्वरस्यापि याज्ञाप्रकारं चोक्त्वा बलेर्बन्धनप्रश्नोत्तरत्वेन तस्य गर्वातिरेकेणाधिपक्षेपप्रकारमाह—अहो इति त्रिभिः—ते बावो वृद्धानां संमतास्त्वं तु बालो बालिशमतिश्च बालिशानामज्ञानामिव मतिर्यस्य । अत एव स्वार्थं प्रति यथावदबुधः । वस्तुतस्तु बाल इवाबालिशमतिश्चेति छेदः । स्वार्थं प्रत्यबुधः इति च भक्तानामेवार्थं बुध्यसे न स्वार्थम् । परिपूर्णस्य तव तदातिरेकेण स्वार्थाभावादित्यर्थः ॥ १८ ॥ अबुधत्वमेवाह—मामिति । द्वीपस्य दातृषु दातारम् । अबुद्धिमान् वस्तुतस्तु बुद्धिमानित्येव छेदः ॥ १९ ॥ कामं यथेच्छं सम्यक् पादप्रसारणेनेत्यर्थः । अत एव तथा करिष्यति ॥ २० ॥ पुनरपि

नान्यत्ते कामये राजन्वदान्याज्जगदीश्वरात् ॥ नैनः प्राप्नोति वै विद्वान्यावदर्थप्रतिग्रहः ॥ १७ ॥ ॥ बलिरुवाच ॥

अहो ब्राह्मणदायाद् वाचस्ते वृद्धसंमताः ॥ त्वं बालो बालिशमतिः स्वार्थं प्रत्यबुधो यथा ॥ १८ ॥ मां वचोभिः समा-

राध्य लोकानामेकमीश्वरम् ॥ पदत्रयं वृणीते योऽबुद्धिमान्द्वीपदाशुषम् ॥ १९ ॥ न पुमान्मासुपत्रज्य भूयो याचि-

तुमर्हति ॥ तस्माद्वृत्तिकरीं भूमिं बटो कामं प्रतीच्छ मे ॥ २० ॥ ॥ श्रीभगवानुवाच ॥ यावन्तो विषयाः प्रेष्टास्त्रि-

लोक्यामजितेन्द्रियम् ॥ न शक्नुवन्ति ते सर्वे प्रतिपूरयितुं नृप ॥ २१ ॥ त्रिभिः क्रमैरसंतुष्टो द्वीपेनापि न पूर्यते ॥

नववर्षसमेतेन सप्तद्वीपवरेच्छया ॥ २२ ॥ सप्तद्वीपाधिपतयो नृपा वैन्यगयादयः ॥ अर्थैः कामैर्गता नान्तं तृष्णाया

इति नः श्रुतम् ॥ २३ ॥ यदृच्छयोपपन्नेन संतुष्टो वर्तते सुखम् ॥ नासंतुष्टस्त्रिभिलोकैरजितात्मापसादितैः ॥ २४ ॥

पुंसोऽयं संसृतेर्हेतुरसन्तोषोऽर्थकामयोः ॥ यदृच्छयोपपन्नेन सन्तोषो मुक्तये स्मृतः ॥ २५ ॥ यदृच्छालाभतुष्टस्य

तेजो विप्रस्य वर्धते ॥ तत्प्रशाम्यत्यसंतोषादम्भसेवाशुशुक्षणिः ॥ २६ ॥ तस्मात्त्रीणि पदान्येव वृणे त्वद्वरदर्षभात् ॥

एतावतैव सिद्धोऽहं वित्तं यावत्प्रयोजनम् ॥ २७ ॥ ॥ श्रीशुक उवाच ॥ इत्युक्तः स हसन्नाह वाञ्छातः प्रति-

गृह्यताम् ॥ वामनाय महीं दातुं जग्राह जलभाजनम् ॥ २८ ॥ विष्णवे क्ष्मां प्रदास्यन्तमुशना असुरेश्वरम् ॥

जानंश्चिकीर्षितं विष्णोः शिष्यं प्राह विदांवरः ॥ २९ ॥ ॥ ॥ ॥

निस्पृहत्वमेवाविष्कुर्वन्नाह—यावन्त इति सप्तभिः ॥ २१ ॥ नववर्षसमेतेन द्वीपेनापि सप्तानां द्वीपवराणामिच्छया ॥ २२ ॥ तृष्णाया अन्तं न गता इत्यस्माभिः श्रुतम् ॥ २३ ॥ असंतुष्टप्राप्तेस्त्रिभिलोकैरपि न सुखं वर्तते ॥ २४ ॥ २५ ॥ आशुशुक्षणिरग्निः ॥ २६ ॥ सिद्धोऽहं कृतार्थः । एतावतैव सर्वस्वापहारसिद्धेरिति गूढोऽभिप्रायः । तदेवाह—वित्तं हि यावत्प्रयोजनमेव सुखम् । अधिकस्य क्लेशावहत्वादित्यर्थः ॥ २७ ॥ २८ ॥ २९ ॥ ॥ ॥

१ यावदर्थं यावत्प्रयोजनम् । पक्षे यावन्तस्तवार्थालेपां सर्वेषामेव प्रतिग्रहो यस्य स महत्क्षणेऽयं विद्वान् न एतः कष्टं प्राप्नोति इति चक्र० । २ 'परिग्रहः' इति पाठः । ३ एतदुत्तरम्—'अधिकं योऽभिकाङ्क्षेत स सेनो दण्डमर्हति' इत्यर्थमधिकं कञ्चित् । ४ 'प्रेष्टाः' इति पाठः । ५ सप्तद्वीपवरेच्छया हेतुना । ६ अजितात्मा अजितेन्द्रियः । उपसादितैः प्राप्तेः इति चक्र० । ७ विदांवरः इति वामनमपरोक्षं ग्राह्यर्थः ।

॥ ३० ॥ अनयोऽन्यायः ॥ ३१ ॥ अन्यायमेवाह—एष इति ॥ ३२ ॥ ननु मया पदत्रयमेव प्रतिश्रुतं नाधिकं तत्राह—त्रिभिरिति । क्रमतामिति चेत्तत्राह—सर्वस्वमिति ॥ ३३ ॥ तथापि प्रतिश्रुतं संपादनीयमेवेति चेत्तत्राह—क्रमत इति द्वाभ्याम् । एकेन पदा पादन्यासेन भूमिं क्रममाणस्येत्यर्थः । तार्तीयस्य तृतीयपादन्यासस्य ॥ ३४ ॥ ॥ ३५ ॥ तथापि सर्वस्वदानात्कीर्तिस्तावद्विष्यतीति चेत्तत्राह—न तद्दानमिति । तपश्चित्तैकाग्र्यम् । कर्मपूर्तम् ॥ ३६ ॥ ३७ ॥ ननु तर्हि प्रतिश्रुत्य नेति कथमनृतं वाच्यं तत्राह—अत्रापितीति साधैः पङ्क्तिः । अत्रापि सत्यानृतव्यवस्थायाम् । बह्वचश्रुत्या हि प्रथमम्—‘ओमिति सत्यं नेत्यनृतम्’ इत्यादिना सत्यानृतयोर्लक्षणपूर्वकं स्तुतिनिन्दाभ्यां सत्यं विहितमनृतं च निषिद्धम् । अनन्तरं च—‘परागवा एतद्रिक्तमक्षरम्’ इत्यादिना सत्ये दोषाननृते

॥ शुक्र उवाच ॥ एष वैरोचने साक्षाद्भगवान्विष्णुरव्ययः ॥ कश्यपाददितेर्जातो देवानां कार्यसाधकः ॥ ३० ॥ प्रतिश्रुतं त्वयैतस्मै यदनर्थमजानता ॥ न साधु मन्ये दैत्यानां महानुर्पगतोऽनयः ॥ ३१ ॥ एष ते स्थानमैश्वर्यं श्रियं तेजो यशः श्रुतम् ॥ दास्यत्याच्छिद्य शक्राय मायामाणवको हरिः ॥ ३२ ॥ त्रिविक्रमैरिमाल्लोकान्विश्वकायः क्रमिष्यति ॥ सर्वस्वं विष्णवे दत्त्वा मूढ वर्तिष्यसे कथम् ॥ ३३ ॥ क्रमतो गां पदैकेन द्वितीयेन दिवं विभोः ॥ खं च कायेन महता तार्तीयस्य कुतो गतिः ॥ ३४ ॥ निष्ठां ते नरके मन्ये ह्यप्रदातुः प्रतिश्रुतम् ॥ प्रतिश्रुतस्य योऽनीशः प्रतिपादयितुं भवान् ॥ ३५ ॥ न तद्दानं प्रशंसन्ति येन वृत्तिर्विपद्यते ॥ दानं यज्ञस्तपः कर्म लोके वृत्तिमतो यतः ॥ ३६ ॥ धर्माय यशसेऽर्थाय कामाय स्वजनाय च ॥ पञ्चधा विभजन्वित्तमिहामुत्र च मोदते ॥ ३७ ॥ अत्रापि बह्वचैर्गीतं शृणु मेऽसुरसत्तम ॥ सत्यमोमिति यत्प्रोक्तं यन्नेत्याहानृतं हि तत् ॥ ३८ ॥ सत्यं पुष्पफलं विद्यादात्मवृक्षस्य गीयते ॥ वृक्षेऽजीवति तन्न स्यादनृतं मूलमात्मनः ॥ ३९ ॥

च गुणानुक्त्वा—‘तस्मात्काल एव दद्यात्काले न दद्यात्तत्सत्यानृते मिथुनीकरोति’ इत्युपसंहारेण वृत्तिसंकटादिष्वनृतमप्यनुज्ञातम्, तमिमं श्रुत्यर्थं दर्शयन्नाह—ओमित्यङ्गीकारेण यत्प्रोक्तं तत्सत्यम् । नेति यदाह तदेवानृतम् ॥ ३८ ॥ तच्च सत्यमीषदनृतं विना न सिध्यतीत्याशयेनाह—सत्यं पुष्पफलं विद्याजानीयात् । आत्मवृक्षस्य देहरूपस्य वृक्षस्य । कुतः । गीयते श्रुत्योच्यते इत्यर्थः । पौष्ठान्तरं तु सुगमम् । यद्यपि श्रुत्या वाचः सत्यं पुष्पफलं चेत्युक्तं तथापि वाचो देहनिर्वाहाधीनत्वादात्मवृक्षस्येति प्रस्तुतानुसारेणोक्तम् । भवतु पुष्पफलस्थानीयं सत्यं, ततः किमत आह—वृक्षे देहे अजीवति तत् पुष्पफलं न स्यात् । ‘सा न स्यात्’ इति पाठे श्रुत्युक्ताया वाचः परामर्शः । देहश्चानृतेन रक्षणीय इत्याह—अनृतं त्वात्मनो देहस्य मूलम् ॥ ३९ ॥

१ उपगतः प्राप्तः । २ श्रुतं प्रख्यातम् । ‘यशस्ततम्’ इति पाठः । ३ नितरां स्थितिः । प्रतिपादयितुं प्रतिपादने इत्यर्थः इति चक्र० । ४ दानादावपि शास्त्रीयां व्यवस्थामाह—धर्मायेति चक्र० । ५ ‘आत्मवृक्षस्य जीवतः’ इत्येवंरूपम् ।

एतदेव दृष्टान्तेन स्पष्टयति—तद्यथा वृक्ष उत्पादितमूलः शुष्यत्यचिरादेवोद्धर्तते पतति च, एवं नष्टमनृतं यस्य स आत्मा देहः शुष्येत् । यद्यपि च श्रुत्या—‘एवमेवानृतं वदन्नात्मानमाविर्मूलं करोति’ इत्येवं निन्दयाऽनृतं निषिद्धं तथाप्युपसंहारानुसारेण तत्केवलानृतविषयमित्यभिप्रेत्यैवं व्याख्यातम् । ‘दयेत त्वेतेन’ इति च तयैवोक्तेः । तथा च श्रुतिः—‘ओमिति सत्यं नेत्यनृतं तदेतत्पुष्पं फलं वाचो यत्सत्यं स हेतरो यशस्वी कल्याणकीर्तिर्भविता पुष्पं हि फलं वाचः सत्यं वदत्यथैतन्मूलं वाचो यदनृतं तद्यथा वृक्ष आविर्मूलः शुष्यति स उद्धर्तते एवमेवानृतं वदन्नाविर्मूलमात्मानं करोति स शुष्यति स उद्धर्तते तस्मादनृतं न वदेदयेत त्वेतेन’ इति । एतेनानेन त्वनृतेन दयेत संकटेष्वात्मानं रक्षेदिति श्रुत्यर्थः ॥ ४० ॥ सर्वथा सत्यवचनेन देहो न निर्वहेदिति स्फुटीकर्तुं सत्यस्य दोषाननृतस्य गुणानाह—परागिति द्वाभ्याम् । यदोमित्यक्षरं तत्पराक् दूरेऽर्थं गृहीत्वाऽञ्जतीति पराक् रिक्तमिति श्रुतिपदस्य व्याख्यानमपूर्णं वै इति । तत्तस्मादर्थिने यत्किंचिदोमिति दास्यामीति ब्रूयात्तेन रिच्येत न्यूनो भवेत् । किंच भिक्षवे सर्वमोर्कुर्वन्दास्यामीत्यङ्गीकुर्वन्नात्माने कामेन नालं पर्याप्तो न भवति । तस्य भोगो न सिध्यतीत्यर्थः । तथा च श्रुतिः—‘परागवा एतद्रिक्तमक्षरं यदेतदोमिति तद्यत्किंचोमित्याहत्रैवास्मै तद्रिच्यते स यत्स सर्वमोर्कुर्यात् रिच्येदात्मानं स कामेभ्यो

तद्यथा वृक्ष उन्मूलः शुष्यत्युद्धर्ततेऽचिरात् ॥ एवं नष्टानृतः सद्य आत्मा शुष्येन्न संशयः ॥ ४० ॥ परागिक्तमपूर्णं वा अक्षरं यत्तदोमिति ॥ यत्किंचिदोमिति ब्रूयात्तेन रिच्येत वै पुमान् ॥ भिक्षवे सर्वमोर्कुर्वन्नालं कामेन चात्मने ॥ ४१ ॥ अथैतत्पूर्णमभ्यात्मं यच्च नेत्यनृतं वचः ॥ सर्वं नेत्यनृतं ब्रूयात्स दुष्कीर्तिः श्वसन्मृतः ॥ ४२ ॥ स्त्रीषु नैर्म विवाहे च वृत्त्यर्थे प्राणसंकटे ॥ गोब्राह्मणार्थे हिंसायां नानृतं स्याज्जुगुप्सितम् ॥ ४३ ॥ ॥ इति श्रीमद्भागवते महापुराणे अष्टमस्कन्धे वामनप्रादुर्भावे एकोनविंशोऽध्यायः ॥ १९ ॥ ॥ श्रीशुक उवाच ॥ बलिरेवं गृहपतिः कुलाचार्येण भाषितः ॥ तूष्णीं भूत्वा क्षणं राजन्नुवाचार्वहितो गुरुम् ॥ १ ॥ ॥

नालं स्यात्’ इति ॥ ४१ ॥ नेति यदनृतं वच एतत्पूर्णमर्थव्ययाभावात् । अभ्यात्मं चेति चकारान्वयः । आत्मनोऽभिमुखमन्यस्वार्थमाकर्षतीत्यभ्यात्मम् । यो हि नित्यं मम किंचिदपि नास्ति सीदामीति ब्रूते स हि तेनानृतेन परेपामर्थानाकर्षतीति प्रसिद्धम् । ननु तर्हीदमनृतमेव सर्वदा सेव्यं स्यान्नेत्याह—सर्वमिति । तथा च श्रुतिः—‘अथैतत्पूर्णमभ्यात्मं यन्नेति स यत्सर्वं नेति ब्रूयात्पापिकास्य कीर्तिर्जायेत सैनं तत्रैव हन्यात्’ इति ॥ ४२ ॥ अतो वृत्तिसंकटादिष्वनृतं न दोषायेत्युपसंहारति—स्त्रीषु प्रोत्साहनेन वशीकरणे, नर्मणि परिहासे, विवाहे च वरादिस्तुतौ, गवां ब्राह्मणानां च हितार्थम्, हिंसायां च कस्यचित्प्राप्तायाम् । तथा च याज्ञवल्क्यः—‘वर्णिनां हि वधो यत्र तत्र साक्ष्येऽनृतं वदेत्’ इति । तथा च श्रुतिः—‘तस्मात्काल एव दद्यात्काले न दद्यात्तत्सत्यानृते मिथुनीकरोति’ इति ॥ ४३ ॥ ॥ इति श्रीमद्भागवते महापुराणे अष्टमस्कन्धे भावार्थदीपिकायां टीकायां एकोनविंशोऽध्यायः ॥ १९ ॥ ॥ ॥

१ वाच इति वागुपलक्षितस्य देहस्येत्यर्थः । २ आविर्मूल आविष्कृतमूलः इति चक्र० । ३ रिच्यन्तु शून्यं कुर्यात् । ४ ‘तद्यत्किंचोमिति’ चक्र० क्रम० पाठः । ५ नैर्मत्यविभक्तिं नर्मणीत्यर्थः । ६ अवहितः प्रकृतमध्यवस्यन् इति वीर० । ७ इदमनृतमेवावृत्तमिव इति टीकापाठः । ८ तथा चान्यदपि—‘न स्त्रीषु राजन्न विवाहकाले प्राणालये सर्वधनापहारे’ इति । अत्रानृतं न दोषावहमित्यर्थः ।

भगवता त्वया प्रोक्तं सत्यम् । किं तत् । योऽर्थकामादिकं न बाधेत स हि गृहमेधिनां धर्म इति ॥ २ ॥ कथं प्रत्याचक्षे निराकरोमि ॥ ३ ॥ ४ ॥ नन्व-
प्रत्याख्याने दोषा उक्तास्तत्राह—नाहमिति । अधन्याहारिग्रान्मृत्योरपि ॥ ५ ॥ यद्यदनादिकं तत्सर्वं संपरेतं मृतं पुरुषं हास्यति त्यक्ष्यत्येव । तत्किमिति
जीवतैव स्वयं न देयमिति भावः । तथापि तावद्वृत्तिसंकटपरिहारार्थमर्थं दीयतामिति चेत्तत्राह—तस्येति । विप्रश्चेत्तेनार्थेन दत्तेनापि न तुष्येत्तर्हि तस्यार्थस्य त्यागे
दाने किं निमित्तम्, न किञ्चित् । याचितादल्पस्य दाने विप्रस्यासंतोषेण दानं व्यर्थमेव स्यात्, अतस्तद्याचितं सर्वं देयं न किञ्चिदिति भावः ॥ ६ ॥
तर्हि न देयमेवेति चेत्तत्राह—श्रेय इति । दुस्त्यजैरसुभिरपि । को विकल्पो विचारः ॥ ७ ॥ यैर्देत्येन्द्रैर्युद्धेऽनिवर्तिभिरियं भूर्बुभुजे उपमुक्ता । तेषामिह

॥ बलिरुवाच ॥ सत्यं भगवता प्रोक्तं धर्मोऽयं गृहमेधिनाम् ॥ अर्थं कामं यशो वृत्तिं यो न बाधेत कर्हिचित् ॥ २ ॥
स चाहं वित्तलोभेन प्रत्याचक्षे कथं द्विजम् ॥ प्रतिश्रुत्य ददामीति प्राहादिः कितवो यथा ॥ ३ ॥ न ह्यसत्यात्परोऽधर्म
इति होवाच भूरियम् ॥ सर्वं सोढुमलं मन्ये ऋतेऽलीकपरं नरम् ॥ ४ ॥ नाहं विभेमि निरयान्नाधन्यादसुखार्णवात् ॥
न स्थानच्यवनान्मृत्योर्यथा विप्रप्रलम्भनात् ॥ ५ ॥ यद्यच्चास्यति लोकेऽस्मिन्संपरेतं धनादिकम् ॥ तस्य त्यागे निमित्तं
किं विप्रस्तुष्येन्न तेन चेत् ॥ ६ ॥ श्रेयः कुर्वन्ति भूतानां साधवो दुस्त्यजासुभिः ॥ दध्यङ्गशिविप्रभृतयः को विकल्पो
धरादिषु ॥ ७ ॥ यैरियं बुभुजे ब्रह्मन्दैत्येन्द्रैरनिवर्तिभिः ॥ तेषां कालोऽग्रसील्लोकाच्च यशोऽधिगतं भुवि ॥ ८ ॥ सुलभा
युधि विप्रर्षे ह्यनिवृत्तास्तनुत्यजः ॥ न तथा तीर्थं आयाते श्रद्धया ये धनत्यजः ॥ ९ ॥ मनस्विनः कारुणिकस्य शोभनं
यदर्थिकामोपनयेन दुर्गतिः ॥ कुतः पुनर्ब्रह्मविदां भवादृशां ततो बटोरस्य ददामि वाञ्छितम् ॥ १० ॥ यजन्ति यज्ञ-
ऋतुभिर्यमादृता भवन्त आम्नायविधानकोविदाः ॥ स एव विष्णुर्वरदोऽस्तु वा परो दास्याभ्यमुष्मै क्षितिमीप्सितां
मुने ॥ ११ ॥ यदप्यसावधर्मेण मां बध्नीयादनागसम् ॥ तथाप्येनं न हिंसिष्ये भीतं ब्रह्मतनुं रिपुम् ॥ १२ ॥

लोकान्तरलोकांश्च भोगानिति वा । कालोऽग्रसीत्संहतवान्न तु भुवि तैरधिगतं प्राप्तं यशोऽग्रसीत् । अतः कीर्तिरेव साध्या नान्यदिति भावः ॥ ८ ॥
देहत्यागादपि धनत्यागे कीर्तिर्भवतीत्याह—सुलभा इति । तनुं त्यजन्तीति तनुत्यजः । तीर्थे पात्रे । अतोऽतिदुष्करो धनत्याग एव मया कार्य इति भावः
॥ ९ ॥ तर्हि निर्धनत्वेन दैन्यं स्यादिति चेत्तत्राह—मनस्विन इति । यादृशतादृशानामप्यर्थिनां कामोपनयेन कामपूरणेन दुर्गतिर्देन्यमिति यत् तच्छोभनं
भद्रेव । भवादृशानां तु कामोपनयेन दुर्गतिः शोभनमिति किं पुनर्वक्तव्यमित्यर्थः ॥ १० ॥ ननु नायं बटुः किंतु विष्णुस्त्वव शत्रुरित्युक्तं, तर्हि सुतरामेव
दास्यामीत्याह—यजन्तीति । परः शत्रुर्वास्तु ॥ ११ ॥ १२ ॥

१ प्राहादिरिति प्रहादपौत्रस्य मम भगवदातुकूल्यमेव स्वधर्म इति गृहोऽभिप्रायः इति चक्र० । २ भगवत्स्वरूपज्ञानेऽप्यत्र विश्वशब्दप्रयोगो भावगोपनार्थः शुक्रस्यासुराणां च दुःखा-
भावाय इति चक्र० । ३ असुभिरहंतास्पदैः । धरादिषु ममतास्पदेषु । ४ यज्ञैरसोमकैः, ऋतुभिः ससोमकैर्यागैः इति सिद्धां० ।

यद्यदि यशो न जिहासति तर्हि युद्धेऽयं मां हत्वैनां भूमिं हरेच्छयीत वा । सम्यग्ज्ञातः सन्मम चित्ते शयीतेति वास्तवोऽर्थः ॥ १३ ॥ अश्रद्धितमजातश्रद्धम्
॥ १४ ॥ १५ ॥ १६ ॥ जालकं मुक्ताभरणविशेषस्तन्मालावती । अन्वेनेजनीनामपां कलशम् । भृतं पूर्णम् ॥ १७ ॥ १८ ॥ १९ ॥ २० ॥ अवर्धत 'वाञ्छातः प्रतिगृह्यताम्'
इति बलिना पूर्वमुक्तवात् । गुणत्रयमात्मनि यस्य तत् । अत एव भूः खमित्यादयो यद्यस्मिन्नासत् स्थितवन्तः ॥ २१ ॥ ऋत्विगादिसहितो बलिस्तस्य हरेः काये

एष वा उत्तमश्लोको न जिहासति यद्यशः ॥ हत्वा मैनां हरेद्युद्धे शयीत निहतो मया ॥ १३ ॥ ॥ श्रीशुक उवाच ॥
एवमश्रद्धितं शिष्यमनादेशकरं गुरुः ॥ शशाप दैवप्रहितः सत्यसन्धं मनस्विनम् ॥ १४ ॥ दृढं पण्डितमान्यज्ञः स्तब्धोऽ-
स्यस्सदुपेक्षया ॥ मच्छासनातिगो यस्त्वमचिराद्भयसे श्रियः ॥ १५ ॥ एवं शप्तः स्वगुरुणा सत्यान्न चलितो महान् ॥ वाम-
नाय ददावेनामर्चित्वोदकपूर्वकम् ॥ १६ ॥ विन्ध्यावलिस्तदागत्य पत्नी जालकमालिनी ॥ आनिन्ये कलशं हैममवनेज-
न्यपां भृतम् ॥ १७ ॥ यजमानः स्वयं तस्य श्रीमत्पादयुगं मुदा ॥ अवनिज्यावहन्मूर्ध्नि तदपो विश्वपावनीः ॥ १८ ॥ तदाऽ-
सुरेन्द्रं दिवि देवतागणा गन्धर्वविद्याधरसिद्धचारणाः ॥ तत्कर्म सर्वेऽपि गृणन्त आर्जवं प्रसूनवर्षैर्ववृषुर्मुदान्विताः ॥ १९ ॥
नेदुर्मुहुर्दुन्दुभयः सहस्रशो गन्धर्वकिंपूरुषकिन्नरा जगुः ॥ मनस्विनाऽनेन कृतं सुदुष्करं विद्वानदाद्यद्रिपवे जगत्रयम्
॥ २० ॥ तद्दामनं रूपमवर्धताद्भुतं हरेरनन्तस्य गुणत्रयात्मकम् ॥ भूः खं दिशो द्यौर्विवराः पयोधयस्तिर्यङ्मृदेवा ऋषयो
यदासत् ॥ २१ ॥ काये बलिस्तस्य महाभिभूतेः सहर्त्विगाचार्यसदस्य एतत् ॥ ददर्श विश्वं त्रिगुणं गुणात्मके भूतेन्द्रिया-
र्थाशयजीवयुक्तम् ॥ २२ ॥ रसामचष्टाङ्घ्रितलेऽथ पादयोर्महीं महीध्रान्पुरुषस्य जङ्घयोः ॥ पतत्रिणो जानुनि विश्वमूर्ते-
रूर्वोर्गणं मारुतमिन्द्रसेनः ॥ २३ ॥ सन्ध्यां विभोर्वाससि गुह्य ऐक्षत्प्रजापतीञ्जघने आत्ममुख्यान् ॥ नाभ्यां नभः
कुक्षिषु सप्तसिन्धून्रुक्रमस्योरसि चर्क्षमालाम् ॥ २४ ॥ हृद्यङ्गं धर्मं स्तनयोर्मुरारेर्कृतं च सत्यं च मनस्यथेन्दुम् ॥
श्रियं च वक्षस्यरविन्दहस्तां कण्ठे च सामानि समस्तरेफान् ॥ २५ ॥ इन्द्रप्रधानानमरान्भुजेषु तत्कर्णयोः ककुभो
द्यौश्च मूर्ध्नि ॥ केशेषु मेघाञ्छसनं नासिकायामक्ष्णोश्च सूर्यं वदने च वह्निम् ॥ २६ ॥ ॥ ॥ ६४ ॥

एतद्विधं ददर्श ॥ २२ ॥ तदेव प्रपञ्चयति—रसामिति पादोनैः सप्तभिः—मारुतं गणं वायुसङ्घम् । इन्द्रस्य सेनेव सेना यस्य सः । इन्द्रपदे स्थितवात् । अचष्ट ऐक्षत्
॥ २३ ॥ आत्मा स्वयं बलिमुख्यो येषां तानसुरान् । ऋक्षमालां नक्षत्रपङ्क्तिम् ॥ २४ ॥ अङ्गं हे राजन् । समस्तान् रेफांश्च शब्दान् ॥ २५ ॥ द्यौश्च द्यां च ॥ २६ ॥

१ अवनेजनीनां पादप्रक्षालनार्थानामपां अङ्घ्रिरित्यर्थः । २ अवनिज्या प्रक्षाल्य । ३ गृणन्तः स्तुवन्तः । ४ आर्जवमकौटिल्यं च । ५ अर्थाः शब्दादयो विषयाः । आश्रयश्चतुर्विध-
मन्तःकरणम् । ६ रसां रसातलम् । ७ रेफशब्दोपलक्षितवर्णमयान् शब्दान् इति वीर० । रेफोपलक्षितानकारादिसर्ववर्णानिति चक्र० ।

रसे रंसने ॥ २७ ॥ रेतसो रेतसि । क्रमणेषु पादन्यासेषु । ओषधिजातय ओषधिजातीः ॥ २८ ॥ प्राणेष्विन्द्रियेषु ॥ २९ ॥ सर्वात्मनीत्यादिवाक्यान्तरम् । सुदर्शनमित्यादीनामीशमुपतस्थुरित्युत्तरेणान्वयः ॥ ३० ॥ विद्याधरसंज्ञोऽसिः ॥ ३१ ॥ मीनकुण्डले मकरकुण्डले । स्फुरन्ति किरीटादीनि यस्य सः ॥ ३२ ॥ मधुव्रतानां स्रजो यस्यां तथा वनमालया श्रीवत्सादिभिश्चावृतो व्यासः । उरुक्रमत्वमेवाह—क्षितिमिति ॥ ३३ ॥ द्वितीयं पदं क्रमतो विक्षिपतस्त्रिविष्टपं तदीयं किञ्चिन्मात्रं जातम् । तृतीयाय तु न किञ्चिदपि । तत्र हेतुः—उरुक्रमस्याङ्घ्रिस्त्रिविष्टपादुपर्युपरि गच्छन् महर्जनाभ्यां तपसश्च परं गतः सत्यलोकं

वाण्यां च छन्दांसि रसे जलेशं भ्रुवोर्निषेधं च विधिं च पक्ष्मसु ॥ अहश्च रात्रिं च परस्य पुंसो मन्युं ललाटेऽधर एव लोभम् ॥ २७ ॥ स्पर्शं च कामं नृप रेतसोऽम्भः पृष्ठे त्वधर्मं क्रमणेषु यज्ञम् ॥ छायासु मृत्युं हसिते च मायां तनू-
रुहेष्वोषधिजातयश्च ॥ २८ ॥ नदीश्च नाडीषु शिला नखेषु बुद्धावजं देवगणानृषींश्च ॥ प्राणेषु गात्रे स्थिरजङ्गमानि सर्वाणि भूतानि ददर्श वीरः ॥ २९ ॥ सर्वात्मनीदं भुवनं निरीक्ष्य सर्वेऽसुराः कश्मलमापुरङ्ग ॥ सुदर्शनं चक्रमस-
ह्यतेजो धनुश्च शार्ङ्गं स्तनयितुघोषम् ॥ ३० ॥ पर्जन्यघोषो जलजः पाञ्चजन्यः कौमोदकी विष्णुगदा तरस्विनी ॥ विद्याधरोऽसिः शतचन्द्रयुक्तस्तूणोत्तमावक्षयसायकौ च ॥ ३१ ॥ सुनन्दं मुख्या उपतस्थुरीशं पार्षदमुख्याः सहलो-
कपालाः ॥ स्फुरत्किरीटाङ्गदमीनकुण्डलश्रीवत्सरत्नोत्तममेखलाम्बरैः ॥ ३२ ॥ मधुव्रतस्रग्वनमालयावृतो रराज राज-
न्भगवानुरुक्रमः ॥ क्षितिं पदैकेन बलेर्विचक्रमे नभैः शरीरेण दिशश्च बाहुभिः ॥ ३३ ॥ पदं द्वितीयं क्रमतस्त्रिविष्टपं न वै तृतीयाय तदीयमवपि ॥ उरुक्रमस्याङ्घ्रिरुपर्युपर्यथो महर्जनाभ्यां तपसः परं गतः ॥ ३४ ॥ ॥ इति श्रीमद्भा० म० पु०
अ० विश्वरूपदर्शनं नाम विंशतितमोऽध्यायः ॥ २० ॥ ॥ श्रीशुक उवाच ॥ सत्यं समीक्ष्यान्नभवो नखेन्दुभिर्ह-
तस्वधामद्युतिरावृतोऽभ्यगात् ॥ मरीचिमिश्रा ऋषयो बृहद्भताः सनन्दनाद्या नरदेव योगिनः ॥ १ ॥ ॥ ॥

गत इति ॥ ३४ ॥ ॥ इति श्रीमद्भागवते महापुराणे अष्टमस्कन्धे भावार्थदीपिकायां टीकायां विंशोऽध्यायः ॥ २० ॥ ॥ ॥ ॥ एकविंशे पदापूर्ति-
मिषेण बलिबन्धनम् ॥ विष्णुना कृतमुत्कर्षं तस्य ख्यापयितुं जने ॥ १ ॥ उरुक्रमस्याङ्घ्रिस्तपसः परं गत इत्युक्तं, ततः किं वृत्तं तदाह—सत्यं सत्यलोकं
प्राप्तं तमाङ्घ्रिं समीक्ष्यान्नभवोऽभ्यगात् । तथा मरीचिमिश्रादयश्चेति द्वयोरन्वयः । कथंभूतोऽन्नभवः । हरेरेकैर्नखा एवेन्दवस्तैर्हता स्वधाम्नो द्युतिर्यस्य सः ।
स्वयं च तैरावृतश्छन्नः । हे नरदेव, बृहद्भता योगिनश्च ॥ १ ॥ ॥ ॥ ॥

१ रसे रसनायां इति विज्ञ० । २ पक्ष्मसु पक्ष्मोन्मीलननिमीलनयोः । ३ विद्याधराभिधो वा विद्याया आधारः तस्यैव नन्दक इति नामान्तरम् । ४ पार्षदेषु मुख्याः सुनन्दादय इत्यर्थः ।
५ अत्र त्रिपदमात्रभूमेः प्रतिगृहीतत्वेऽपि भुजाद्यङ्गैर्नभआदिव्याप्तिश्च नान्याय्या । तावद्भूमावूर्ध्ववस्थितेरप्यपेक्षितत्वादिति क्रमसंदर्भः । नभआदीनामपि पदद्वयान्तर्भूतत्वात्पदद्वयेनैव व्याप्ति-
रुच्यत इत्यपरे इति चक्र० । ६ अभ्यगुरिति वचनव्यत्ययेनेत्यर्थः ।

अङ्गानि शिक्षादीनि । पुराणानि तत्संहिताश्च । योग एव समीरत्नेन दीपितं ज्ञानमेवाग्निस्तेन रन्धितं दग्धं कर्मकल्मषं कर्ममलं येषाम् ॥ २ ॥ ते च सर्वे तमाङ्घ्रिं
ववन्दिरे । यस्याङ्गेः स्मरणानुभावतः । अकर्मकं कर्मभिरप्राप्यम् । विष्णोरङ्गये स्वयं यस्य नाभिपङ्केरुहसंभवस्तस्य विष्णोरङ्गि समर्च्य ॥ ३ ॥ लोकत्रयं निमार्ष्टि पवि-
वेदोपवेदा नियमान्विता यमास्तर्केतिहासाङ्गपुराणसंहिताः ॥ ये चापरे योगसमीरदीपितज्ञानाग्निना रन्धितकर्म-
कल्मषाः ॥ २ ॥ ववन्दिरे यत्स्मरणानुभावतः स्वायंभुवं धाम गता अकर्मकम् ॥ अथाङ्गये प्रोन्नमिताय विष्णोरु-
पाहरत्पद्मभवोऽर्हणोदकम् ॥ समर्च्य भक्त्याभ्यगृणाच्छुचिश्रवा यन्नाभिपङ्केरुहसंभवः स्वयम् ॥ ३ ॥ धातुः कम-
ण्डलुजलं तदुरुक्रमस्य पादावनेजनपवित्रतया नरेन्द्र ॥ स्वर्धुन्यभून्नभसि सा पतंती निमार्ष्टि लोकत्रयं भगवतो
विशदेव कीर्तिः ॥ ४ ॥ ब्रह्मादयो लोकनाथाः स्वनाथाय समाहृताः ॥ सानुगा बलिमाजहूः संक्षिप्तात्मविभूतये ॥ ५ ॥
तोयैः समर्हणैः स्रग्भिर्दिव्यगन्धानुलेपनैः ॥ धूपैर्दीपैः सुरभिभिर्लाजाक्षतफलाङ्कुरैः ॥ ६ ॥ स्तवनैर्जयशब्दैश्च तद्दीर्य-
महिमाङ्कितैः ॥ नृत्यवादित्रगीतैश्च शङ्खदुन्दुभिनिःस्वनैः ॥ ७ ॥ जाम्बवानृक्षराजस्तु भेरीशब्दैर्मनोजवः ॥ विजयं
दिक्षु सर्वासु महोत्सवमघोषयत् ॥ ८ ॥ महीं सर्वां हतां दृष्ट्वा त्रिपदव्याजयाञ्जया ॥ ऊचुः स्वभर्तुरसुरा दीक्षितस्या-
त्यमर्षिताः ॥ ९ ॥ न वा अयं ब्रह्मबन्धुर्विष्णुर्मायाविनां वरः ॥ द्विजरूपप्रतिच्छन्नो देवकार्यं चिकीर्षति ॥ १० ॥
अनेन याचमानेन शत्रुणा बटुरूपिणा ॥ सर्वस्वं नो हतं भर्तुर्न्यस्तदण्डस्य बर्हिषि ॥ ११ ॥ सत्यव्रतस्य सततं दीक्षि-
तस्य विशेषतः ॥ नानृतं भाषितुं शक्यं ब्रह्मण्यस्य दयावतः ॥ १२ ॥ तस्मादस्य वैधो धर्मो भर्तुः शुश्रूषणं च नः ॥
इत्यायुधानि जगृहुर्बलेरनुचरासुराः ॥ १३ ॥ ते सर्वे वामनं हन्तुं शूलपट्टिशपाणयः ॥ अन्निच्छतो बले राजन्प्राद्र-
वज्जातमन्यवः ॥ १४ ॥ तानभिद्रवतो दृष्ट्वा दितिजानीकपान्नृप ॥ प्रहस्यानुचरा विष्णोः प्रत्यपेधन्नुदायुधाः ॥ १५ ॥
नन्दः सुनन्दोऽथ र्जयो विजयः प्रबलो बलः ॥ कुमुदः कुमुदाक्षश्च विष्वक्सेनः पतत्रिराट् ॥ १६ ॥ ॥ ॥

त्रयति ॥ ४ ॥ संक्षिप्ता उपसंहृतात्मविभूतिः स्वविस्तारो येन तस्यै । यथापूर्वं वामनरूपेण स्थितायेत्यर्थः ॥ ५ ॥ ६ ॥ ७ ॥ ८ ॥ त्रिपदविषया या व्याजयाञ्जा कपटयाञ्जा तथा
स्वभर्तुर्बलेर्महीं हतां दृष्ट्वा अत्यमर्षिताः सन्त ऊचुः ॥ ९ ॥ किमुचुस्तदाह—न वै इति सार्धैस्त्रिभिः ॥ १० ॥ ११ ॥ १२ ॥ अनुचराश्च ते असुराश्च ॥ १३ ॥ १४ ॥ १५ ॥ १६ ॥

१ 'नियमा नयान्विता' इति वीर० पाठः । २ अकर्मकं न विद्यन्ते कर्माणि निष्कृष्टकर्माणि साधनत्वेन यस्य तं इति चक्र० । ३ पतती पतन्ती । ४ बर्हिषि यज्ञे इति चक्र० । ५ 'वधे'
इति पाठः । ६ शुकोक्तिरियम् । ७ 'अन्निच्छन्तो बले राज्ञां' इति वीर० पाठः । ८ जयविजययोः शापवशाद्धः पातादत्र तयोः कथं संभव इत्याशङ्क्यां एषामकस्मादाविर्भावेन नित्यभगव-
त्पार्थवर्तित्वं बोधयति इति क्रम० । चक्रवर्ती तु भगवतो ब्रह्मण्यत्वस्य भक्तानामपराधविभीषिकायाश्च प्रदर्शनार्थमेवानयोः प्रकाशावेव वैकुण्ठाद्धः पेतुर्न साक्षादिति समादधौ ।

॥ १७ ॥ १८ ॥ अर्थकृदनुकूलः ॥ १९ ॥ पौरुषैस्तं कालमतिवर्तितुं पुमानेश्वरः समर्थो न भवति ॥ २० ॥ २१ ॥ २२ ॥ हरेरनुचरा देवः । दैवेन ऋद्धेः समुद्बैर्भवद्भिः ॥ २३ ॥ अर्थत्वायानुकूलाय ॥ २४ ॥ २५ ॥ विषु पक्षिषु राजत इति विराट् । प्रभोश्चिकीर्षितं ज्ञात्वा । अयमर्थः—अस्य सर्वस्वापहारेण ममेत्यभिमानं संत्याज्येदानीं देहस्वीकारेणाहंकारमपि त्याजयित्वा परमानुग्रहं कर्तुमिच्छति, न चानेन तुल्योऽन्यः कोऽपि सत्यसंधो धीरो वास्तीति तद्वशः—

जयन्तः श्रुतदेवश्च पुष्पदन्तोऽथ सात्वतः ॥ सर्वे नागायुतप्राणाश्चमूं ते जघ्मुरासुरीम् ॥ १७ ॥ हन्यमानान्स्वका-
न्दघ्ना पुरुषानुचरैर्वलिः ॥ वारयामास संरब्धान्काव्यशापमनुस्मरन् ॥ १८ ॥ हे विप्रचित्ते हे राहो हे नेमे श्रूयतां
वचः ॥ मा युध्यत निवर्तध्वं न नः कालोऽयमर्थकृत् ॥ १९ ॥ यः प्रभुः सर्वभूतानां सुखदुःखोपपत्तये ॥ तं नाति-
वर्तितुं दैत्याः पौरुषैरीश्वरः पुमान् ॥ २० ॥ यो नो भवाय प्रागासीदभवाय दिवौकसाम् ॥ स एव भगवानद्य वर्तते
तद्विपर्ययम् ॥ २१ ॥ बलेन सचिवैर्वुद्ध्या दुर्गेर्मन्त्रौषधादिभिः ॥ सामादिभिरुपायैश्च कालं नात्येति वै जनः ॥ २२ ॥
भवद्भिर्निर्जिता ह्येते बहुशोऽनुचरा हरेः ॥ दैवेनैर्द्वैस्त एवाद्य युधि जित्वा नदन्ति नः ॥ २३ ॥ एतान्वयं विजेष्यामो
यदि दैवं प्रसीदति ॥ तस्मात्कालं प्रतीक्षध्वं यो नोऽर्थत्वाय कल्पते ॥ २४ ॥ ॥ श्रीशुक उवाच ॥ पत्युर्निगदितं
श्रुत्वा दैत्यदानवयूथपाः ॥ रसां निविविश्च राजन्विष्णुपार्षदताडिताः ॥ २५ ॥ अथ तार्क्ष्यमुतो ज्ञात्वा विराट् प्रभु-
चिकीर्षितम् ॥ बबन्ध वारुणैः पार्श्वैर्बलिं सौत्येऽहनि क्रतौ ॥ २६ ॥ हाहाकारो महानासीद्रोदस्योः सर्वतोदिशम् ॥
गृह्यमाणोऽसुरपतौ विष्णुना प्रभविष्णुना ॥ २७ ॥ तं बद्धं वारुणैः पार्श्वैर्भगवानाह वामनः ॥ नष्टश्रियं स्थिरप्रज्ञमु-
दारयशसं नृप ॥ २८ ॥ पदानि त्रीणि दत्तानि भूमेर्मह्यं त्वयाऽसुर ॥ द्वाभ्यां क्रान्ता मही सर्वा तृतीयमुपकल्पय
॥ २९ ॥ यावत्तपत्यसौ गोभिर्यावदिन्दुः सहोद्भुभिः ॥ यावद्वर्षति पर्जन्यस्तावती भूरियं तव ॥ ३० ॥ पदैकेन
मया क्रान्तो भूलोकः खं दिशस्तनोः ॥ स्वर्लोकेस्तु द्वितीयेन पश्यतस्ते स्वमात्मना ॥ ३१ ॥ ॥ ॥

प्रस्थापनार्थं किञ्चित्पातयितुमपीच्छतीति प्रभोरभिप्रायं ज्ञात्वा तं बबन्धेति । सौत्येऽहनि सोमाभिषवदिने ॥ २६ ॥ रोदस्योर्द्यावापृथिव्योः ॥ २७ ॥ २८ ॥
॥ २९ ॥ असौ सूर्यः ॥ ३० ॥ मया आत्मनेत्यन्वयः । व्यापिनेत्यर्थः । खं च दिशश्च तनोः तन्वा । ते खं त्वदीयं सर्वस्वम् ॥ ३१ ॥ ॥

१ पौरुषैः पुरुषकारैः । २ तद्विपर्ययं यथा स्यात्तथा । ३ दैवेन दैवात्मकेन कालेन इति क्रमः । ४ 'निगृह्यमाणे' इति पाठस्तत्रार्पणमक्षराधिक्यम् । 'बध्यमाने' इति पाठः । ५ 'याव-
दभिः सपर्जन्यः' इति वीरः पाठः । ६ पातयितुमधः पातयितुमित्यर्थः । 'यातयितुम्' इति पाठे यातनाः प्रशतमित्यर्थः । 'याचयितुम्' इति पाठे अवशिष्टं तृतीयं पादमित्यर्थः ।
गुरुणा शुक्रेणानुमोदितः सन् ॥ ३२ ॥ एवमुक्तेऽपि निरयपरिहारार्थं स्वर्गप्रशंसापरिहारार्थं च मनोरथं कुर्वन्तं प्रत्याह—वृथेति । यः प्रतिश्रुतस्यादानेन याचकं
विप्रलम्भते तस्य मनोरथो वृथैव स्वर्गश्च तस्य दूर एव, स चाधः पतत्येव ॥ ३३ ॥ त्वया चाहं विप्रलब्धस्तस्माद्यलीकस्यानृतस्य फलं निरयं भुङ्क्ष्वेत्यर्थः ॥ ३४ ॥
इति श्रीमद्भाग ० पुं० अष्टमस्कन्धे भा० दी० टीकायामेकविंशोऽध्यायः ॥ २१ ॥ ॥ द्वाविंशे तु प्रसन्नः सन् प्रस्थाप्य सुतलं बलिम् ॥ दत्त्वा वरा-
न्हरित्यूनं मत्वा तद्धारणोऽभवत् ॥ १ ॥ समर्पिततनूचित्निर्मलाचलभक्तितः ॥ छलितो बलिना चित्रं स्वमेवार्पयदच्युतः ॥ २ ॥ विप्रकृतोऽपकृतः भिद्यमानः
सत्त्वाच्चाल्यमानः ॥ ११ ॥ हे उत्तमश्लोकेति कटाक्षः । मम वच ईरितं प्रतिश्रुतं न तावद्यलीकम् । त्वया कपटेन वामनतया भिक्षित्वा रूपान्तरस्याविष्कृतत्वात् ।

प्रतिश्रुतमदातुस्ते निरये वास इष्यते ॥ विश त्वं निरयं तस्माद्गुरुणा चानुमोदितः ॥ ३२ ॥ वृथा मनोरथस्तस्य
दूरे स्वर्गः पतत्यधः ॥ प्रतिश्रुतस्यादानेन योऽर्थिनं विप्रलम्भते ॥ ३३ ॥ विप्रलब्धो ददामीति त्वयाहं चाद्यमा-
निना ॥ तद्यलीकफलं भुङ्क्ष्व निरयं कतिचित्समाः ॥ ३४ ॥ ॥ इति श्रीमद्भागवते महापुराणे अष्टमस्कन्धे
बलिनिग्रहो नामैकविंशोऽध्यायः ॥ २१ ॥ ॥ ११ ॥ ॥ श्रीशुक उवाच ॥ एवं विप्रकृतो राजन् बलिर्भगवताऽसुरः ॥
भिद्यमानोऽप्यभिन्नात्मा प्रत्याहाविह्वलं वचः ॥ १ ॥ ॥ बलिरुवाच ॥ यद्युत्तमश्लोक भवान्ममेरितं वचो व्यलीकं
सुरवर्य मन्यते ॥ करोम्यृतं तन्न भवेत्प्रलम्भनं पदं तृतीयं कुरु शीर्णि मे निजम् ॥ २ ॥ विभेमि नाहं निरयात्पद-
च्युतो न पाशबन्धाद्वसनादुरत्ययात् ॥ नैवार्थकृच्छ्राद्भवतो विनिग्रहादसाधुवादाद्भृशमुद्विजे यथा ॥ ३ ॥ पुंसां
श्लाघ्यतमं मन्ये दण्डमर्हत्तमार्पितम् ॥ यं न माता पिता भ्राता सुहृदश्चादिशन्ति हि ॥ ४ ॥ ॥ ॥

एवमपि यदि भवान्यलीकं मन्यते तथापि ऋतमेवाहं करोमि । मदुक्तं विप्रलम्भनं न भवतु । मे शीर्णि निजं तृतीयं पदं कुरु । नच द्वाभ्यां विश्वं
क्रान्तवतो मे तव शिरः पादपर्याप्तं न भवतीति मन्येथाः । वित्तेन चेत्पदद्वयं जातं तर्हीदमधिकमेव स्यात् । वित्तादपि वित्तवतोऽधिकत्वादिति भावः ॥ २ ॥
ननु च—'आपदर्थं धनं रक्षेद्वारान् रक्षेद्वनैरपि ॥ आत्मानं सततं रक्षेद्द्वारैरपि धनैरपि ॥' इत्यादिवचनादात्मभयपरिहाराय सर्वस्वं त्यज्यते, त्वं तु कुतो भीतः
सन्नात्मानमर्पयस्यत आह—विभेमीति । असाधुवादादपकीर्तयेथाऽहं भृशमुद्विजे, निरयादिभ्यो न तथा विभेमि ॥ ३ ॥ ननु मया निगृहीतत्वात्तवापकीर्तिर्जातैव,
नैवेत्याह—पुंसामिति । अर्हत्तमैरर्पितम् । यं दण्डं मात्रादयोऽपि न द्वादिशन्ति नैवार्पयन्ति । हितैषिणा त्वया निगृहीतोऽहं श्लाघ्य एवास्मीति भावः ॥ ४ ॥

१ गर्भितार्थस्तु निरये रलयोरैक्यात् निलये मदीये वैकुण्ठे वास इष्यते उचितो भवति । २ भगवद्भक्तितोऽर्थस्तु—तस्य मद्भक्तस्य भवतः स्वर्गमनोरथो वृथैव । यतस्त्वतो वैकुण्ठस्थात्
स्वर्गो दूरे अधःपतति । यो भवान् प्रतिश्रुतस्य आ सन्त्यक् दानेन मामर्थिनं विप्रलम्भसे विशेषतः प्रकर्षेण लम्भसे सर्वस्वसमर्पणेन । अतस्त्वदीयो द्वारपालो भूत्वा स्यात्सामीति भावः इति
चक्रः । ३ गर्भितार्थं विप्रलब्ध इति । आद्येभ्यः शक्रादिभ्योऽपि मानिना लोकैर्दीयमानसमानवता त्वयाऽहं यतो विशेषतः प्रकर्षेण लब्धः तत्तस्मात् ददामि इति व्यलीकं विगतालीकं
मया दीयमानत्वात्परमफलं यत्र तत् निलयं सुतलसंमन्धि संपदं मुंक्ष्व ततो वैकुण्ठं गन्तेति ।

नन्वहं देवानां हितैषी नासुराणां तत्राह—त्वं नूनमिति । पारोक्ष्यः शबुच्छलेन वर्तमानः ॥ ५ ॥ शबुत्वं पुनर्भक्तानिवासानुग्रहीतुमेवेत्याह—यस्मिन्निति । उ अहो । इ प्रसिद्धम् ॥ ६ ॥ अतो नात्र मम लज्जा नापि दुःखमित्याह—तेन गुरुणा भवता ॥ ७ ॥ किंच योऽयं दण्डरूपो ममानुग्रहस्त्वया कृतः स तु त्वद्रक्तपौत्रत्वेन, न त्वहमनुग्रहस्य पात्रमित्याशयेनाह—पितामह इति । भवदीयानां संमतः । यत आविष्कृतः साधुवादो यस्य । त्वमेव परम आश्रयो यस्य सः । अतो भवतो विपक्षेण विद्विषा हिरण्यकशिपुना विचित्रं वैशसं हिंसां संप्रापितोऽपि देहादीनामसारतां निश्चिन्त्य, अकुतोभयं ध्रुवं च भवतः पादपद्ममेव प्रपेदे । अथ तस्मादह-

त्वं नूनमसुराणां नः पारोक्ष्यः परमो गुरुः ॥ यो नोऽनेकमदान्धानां विभ्रंशं चक्षुरादिशत् ॥ ५ ॥ यस्मिन्वैरानुबन्धेन रूढेन विबुधेतराः ॥ बहवो लेभिरे सिद्धिं यामु हैकान्तयोगिनः ॥ ६ ॥ तेनाहं निगृहीतोऽस्मि भवता भूरि-कर्मणा ॥ बद्धश्च वारुणैः पाशैर्नातिव्रीडे न च व्यथे ॥ ७ ॥ पितामहो मे भवदीयसंमतः प्रह्लाद आविष्कृतसाधुवादः ॥ भवद्विपक्षेण विचित्रवैशसं संप्रापितस्त्वत्परमः स्वपित्रा ॥ ८ ॥ किमात्मनाऽनेन जहाति योऽन्ततः किं रिक्थहारैः स्वजनाख्यदस्युभिः ॥ किं जायया संसृतिहेतुभूतया मर्त्यस्य गेहैः किमिहायुषो व्ययः ॥ ९ ॥ इत्थं स निश्चित्य पितामहो महानगाधबोधो भवतः पादपद्मम् ॥ ध्रुवं प्रपेदे ह्यकुतोभयं जनाद्भीतः स्वपक्षक्षपणस्य सत्तमः ॥ १० ॥ अथाहमप्यात्मरिपोस्तवान्तिकं दैवेन नीतः प्रसभं त्याजितश्रीः ॥ इदं कृतान्तान्तिकवार्तिं जीवितं ययाऽध्रुवं स्तब्धमतिर्न बुध्यते ॥ ११ ॥ ॥ श्रीशुक उवाच ॥ तस्येत्थं भाषमाणस्य प्रह्लादो भगवत्प्रियः ॥ आजगाम कुरुश्रेष्ठ राकापतिरिवोत्थितः ॥ १२ ॥ तमिन्द्रसेनः स्वपितामहं श्रिया विराजमानं नलिनायतेक्षणम् ॥ प्रांशुं पिशङ्गाम्बर-मञ्जनत्विषं प्रलम्बबाहुं सुभगं समैक्षत ॥ १३ ॥ तस्मै बलिर्वारुणपाशयन्त्रितः समर्हणं नोपजहार पूर्ववत् ॥ ननाम मूर्ध्नाश्रुविलोललोचनः सव्रीडनीचीनमुखो बभूव ह ॥ १४ ॥ स तत्र हासीनमुदीक्ष्य सत्पतिं सुनन्दनन्दार्धनुगैरुपासितम् ॥ उपेत्य भूमौ शिरसा महामना ननाम मूर्ध्ना पुलकाश्रुविह्वलः ॥ १५ ॥ ॥ ॥ ॥

मपि दैवेन तस्यैव भाग्येन तवान्तिकं नीत इति चतुर्णामन्वयः ॥ ८ ॥ अन्तत आयुषोऽन्ते । रिक्थहारैः पुत्रैः । इह गेहेषु केवलमायुषो व्यय एव न तु सुखं किञ्चित् ॥ ९ ॥ स प्रसिद्धो महान् । स्वपक्षं दैत्यकुलं क्षपयतीति तस्यापि ॥ १० ॥ प्रसभं बलात्त्याजिता श्रीर्यस्य । यथा श्रिया स्तब्धमतिः सन्पुमानिदं जीवितमध्रुवं न बुध्यते । कथंभूतम् । कृतान्तस्यान्तिकवार्तिं मृत्योः संनिहितम् ॥ ११ ॥ राकापतिः पूर्णेन्दुः ॥ १२ ॥ अञ्जनत्विषं श्यामम् ॥ १३ ॥ स्वकृताहंकारादिरूपापराधस्वरणेन सव्रीडं नीचीनमधोमुखं यस्य सः ॥ १४ ॥ शिरसा नमन्नेवोपेत्य मूर्ध्ना ननाम । बलेस्तत्कृतमनुग्रहं दृष्ट्वा पुलकैरश्रुभिश्च विह्वलो विह्वलः ॥ १५ ॥ ॥

१ 'परोक्षः' इति पाठः । २ ऐश्वर्यभ्रंशरूपं चक्षुः । ३ आत्मना देहेन । ४ इन्द्रसेनो बलिः । ५ सुभगं सर्वलोकप्रियम् । ६ 'हरिं सुनन्दाद्यनुगैः' इति पाठः । ७ 'विह्वलः' इति पाठः । त्वयैवेति । नह्येन्द्रं पदमेतदीयं त्वयापहृतं, किंतु स्वीयमेव पुनः स्वीकृतं, तच्च शोभनमेव कृतम् । तत्र हेतुः—मन्य इति । यद्यस्माच्छ्रीरेव यदात्ममोहनं तस्माद्विभ्रंशितः ॥ १६ ॥ मोहनत्वमेवाह—यथा श्रिया विद्वानपि यतः संयतोऽपि मुह्यति तत्तस्यां सत्यां कोऽन्यः पुमानात्मनो गतिं तत्त्वं यथावद्विचष्टे पश्यति । तस्मै महाकारुणिकाय ॥ १७ ॥ तस्य प्रह्लादस्यानुशृण्वत उवाचेति । किञ्चिद्वक्तुं प्रवृत्त इत्यर्थः ॥ १८ ॥ तदैव विन्ध्यावलिरपि वक्तुं प्रवृत्ता, तां च संमानयन् हिरण्यगर्भः क्षणं तूर्णीं स्थितः, अतस्तस्या एव वाक्यं प्रथममवतारयति—बद्धं वीक्ष्येति ॥ १९ ॥ त्रिजगतः कर्तुः प्रभोः पालकस्यास्यतः संहर्तुश्चेश्वरस्य तवान्ये किमावहन्ति किं समर्पयन्ति । त्वयावरोपितः कर्तृवादः कर्तारः स्वतन्त्रा वयमिति वादमात्रमपि येषां ते । अयं भावः—लोकत्रयं मयापितं तृतीयपादाय

॥ प्रह्लाद उवाच ॥ त्वयैव दत्तं पदमैन्द्रमूर्जितं हृतं तदेवाद्य तथैव शोभनम् ॥ मन्ये महानस्य कृतो ह्यनुग्रहो विभ्रं-शितो यच्छ्रिय आत्ममोहनात् ॥ १६ ॥ यथा हि विद्वानपि मुह्यते यतस्तत्को विचष्टे गतिमात्मनो यथा ॥ तस्मै नमस्ते जगदीश्वराय वै नारायणायाखिललोकसाक्षिणे ॥ १७ ॥ ॥ श्रीशुक उवाच ॥ तस्यानुशृण्वतो राजन्प्रह्लादस्य कृताञ्जलेः ॥ हिरण्यगर्भो भगवानुवाच मधुसूदनम् ॥ १८ ॥ बद्धं वीक्ष्य पतिं साध्वी तत्पत्नी भयविह्वला ॥ प्राञ्जलिः प्रणतोपेन्द्रं बभाषेऽवाञ्छुखी नृप ॥ १९ ॥ ॥ विन्ध्यावलिरुवाच ॥ क्रीडार्थमात्मन इदं त्रिजगत्कृतं ते स्वाम्यं तु तत्र कुधियोऽपर ईश कुर्युः ॥ कर्तुः प्रभोस्तव किमस्यत आवहन्ति त्यक्तह्रियस्त्वदवरोपितकर्तृवादाः ॥ २० ॥ ॥ ब्रह्मोवाच ॥ भूतभावन भूतेश देवदेव जगन्मय ॥ मुञ्चैनं हतसर्वस्वं नायमर्हति निग्रहम् ॥ २१ ॥ कृत्स्ना तेऽनेन दत्ता भूलोकाः कर्माजिताश्च ये ॥ निवेदितं च सर्वस्वमात्माऽविह्वलया धिया ॥ २२ ॥ यत्पादयोरशठधीः सलिलं प्रदाय दूर्वाङ्कुरैरपि विधाय सतीं सपर्याम् ॥ अप्युत्तमां गतिमसौ भजते त्रिलोकीं दाश्वानविह्वलमनाः कथमार्तिमृच्छेत् ॥ २३ ॥ ॥ श्रीभगवानुवाच ॥ ब्रह्मन्यमनुगृह्णामि तद्विशो विधुनोम्यहम् ॥ यन्मदः पुरुषः स्तब्धो लोकं मां चावमन्यते ॥ २४ ॥

देहं समर्प्य प्रतिश्रुतमृतं करोमीति देहादिषु स्वाभ्याविष्कारेण बुबन्धनं कुबुद्धिर्निर्लज्जश्च, यतस्त्वमेव सर्वस्यापि स्वामी, अतो मन्दबुद्धिमेनं केवलं कृपया विमुच्य पालयेति ॥ २० ॥ तदेवं प्रह्लादस्य विन्ध्यावलेश्च परमार्थोक्त्या प्रसन्नो हरिः, ब्रह्मा तु लोकदृष्ट्यैव विज्ञापयति—भूतभावनेति त्रिभिः ॥ २१ ॥ निग्रहानर्हत्वे हेतुः—कृत्सेति । सर्वस्वमेवाह—आत्मेति ॥ २२ ॥ तदेव कैमुत्यन्यायेनाह—यस्य तव पादयोः सलिलमात्रमपि प्रदाय सर्वोऽपि जन उत्तमां गतिं प्राप्नोति, तस्मै तुभ्यमसौ बलिस्त्रिलोकीं दाश्वान्दत्तवान्स आर्तिं कथं प्राप्नुयात् ॥ २३ ॥ तस्य विशोऽर्थान् । नन्वर्थापहारः कोऽयमनुग्रहस्तत्राह—यन्मदः यैरर्थमदो यस्य सः । अत एव स्तब्धोऽनग्रः सन् । मदस्तम्भहेतूनामर्थानामपहार एवानुग्रह इत्यर्थः ॥ २४ ॥

१ न चात्र तव दत्तापहारलक्षणो दोषः यतः कोहेन पुत्रहस्ते दत्तस्यापि मोदकादेरहिताशङ्कया पुनराच्छिद्य नीतवतः पितुर्यथा तथेत्यर्थः । २ निग्रहं बन्धनम् । ३ आत्मा देहस्तद्रूपं सर्वस्वम् ।

दुर्लभं पुरुषजन्म कथंचिद्धवतो जीवस्य जन्मादिनिमित्तो गर्वो महाहानिकरः, तस्य च नाशो मदनुग्रहादेवेत्याह—यदेति द्वाभ्याम् । अनीशः परतन्त्रः सन्निजैः कर्मभिर्नानायोगिषु कृमिकीटकादिषु संसरन् ॥२५॥ तत्र पौरुष्यां गतौ जन्मादिभिरपि यस्य यदि सत्त्वो न भवेत्तर्ह्ययं मदनुग्रह एव ॥२६॥ कथं तर्हि ध्रुवादिभ्योऽर्थसंपदो ददासीति चेत्तत्राह—मान एव सत्त्वोऽनग्रता तस्य निमित्तभूतानां समन्ततः सर्वशः सर्वश्रेयःप्रतिकूलानां जन्मादीनां सत्त्वेऽपि जन्मादिभिरिति वा । हन्तेति खेदे । हे ब्रह्मन्, मत्परो न मुह्येत् । अतो भक्त्येच्छया संपदोऽपि ददामि । अभक्तस्तु मुह्येदिति तदपहाररूपमेव तस्यानुग्रहं करोमीति भावः ॥२७॥ अस्य चेदानीं मत्परत्वादन्वैर्दुष्प्रापमपि दास्यामीति वक्तुं तस्य मोहाभावमाह—एष इति त्रिभिः ॥ २८॥२९॥ 'न ह्येतस्मिन्कुले कश्चिन्निःसत्त्वः कृपणः पुमान्'

यदा कदाचिज्जीवात्मा संसरन्नजिकर्मभिः ॥ नानायोगिष्वनीशोऽयं पौरुषीं गतिमात्रजेत् ॥२५॥ जन्मकर्मवयोरूपविद्यैश्वर्यधनादिभिः ॥ यद्यस्य न भवेत्सत्त्वस्तत्रायं मदनुग्रहः ॥२६॥ मानस्तम्भनिमित्तानां जन्मादीनां समन्ततः ॥ सर्वश्रेयःप्रतीपानां हन्त मुह्येन्न मत्परः ॥२७॥ एष दानवदैत्यानामग्रणीः कीर्तिवर्धनः ॥ अजैषीदजयां मायां सीदन्नपि न मुह्यति ॥२८॥ क्षीणरिक्थश्च्युतः स्थानात्क्षिप्तो बद्धश्च शत्रुभिः ॥ ज्ञातिभिश्च परित्यक्तो यातनामनुयापितः ॥२९॥ गुरुणा भर्त्सितः शप्तो जहौ सत्यं न सुव्रतः ॥ छलैरुक्तो मया धर्मो नायं त्यजति सत्यवाक् ॥३०॥ एष मे प्रापितः स्थानं दुष्प्रापममरैरपि ॥ सावर्णेरन्तरस्यायं भवितेन्द्रो मदाश्रयः ॥३१॥ तावत्सुतलमध्यास्तां विश्वकर्मविनिर्मितम् ॥ यन्नाधयो व्याधयश्च क्लमस्तन्द्रा पराभवः ॥ नोपसर्गा निवसतां संभवन्ति ममेक्षया ॥३२॥ इन्द्रसेन महा-राज याहि भो भद्रमस्तु ते ॥ सुतलं स्वर्गिभिः प्रार्थ्य ज्ञातिभिः परिवारितः ॥३३॥ न त्वामभिभविष्यन्ति लोकेशः किमुतापरे ॥ त्वच्छासनातिगान्दैत्यांश्चक्रं मे सूदयिष्यति ॥३४॥ रक्षिष्ये सर्वतोऽहं त्वां सानुगं सपरिच्छदम् ॥ सदा संनिहितं वीर तत्र मां द्रक्ष्यते भवान् ॥ ३५ ॥ तत्र दानवदैत्यानां सङ्गात्ते भाव आसुरः ॥ दृष्ट्वा मदनुभावं वै सद्यः कुण्ठो विनङ्क्ष्यति ॥ ३६॥ ॥ इति श्रीमद्भा० म० पु० अ० बलिवामनसंवादो नाम द्वाविंशोऽध्यायः ॥ २२ ॥

इत्यादिना छलैरेव मया धर्म उक्तस्तथापि तं धर्ममयं न त्यजति, अतः सत्यवाक् ॥३०॥ मे मया । अहमेवाश्रयः पालको यस्य सः ॥३१॥ 'स्थानं प्रापितः' इति यदुक्तं तदेव स्थानमाह—तावत्सावर्णिमन्वन्तरपर्यन्तं सुतलमध्यास्ताम् । अधिवसत्वित्यर्थः । यद्यस्मिन्वसतामाध्यादयो ममेक्षया न संभवन्ति ॥३२॥ एवं ब्रह्माणं प्रत्युक्त्वा करुणापरवशः साक्षाद्वर्त्ति प्रत्याह—इन्द्रसेनेति चतुर्भिः ॥३३॥ त्वच्छासनमतिगच्छन्त्यतिवर्त्तन् इति तथा तान् ॥ ३४ ॥ तथापि भगवद्वियोगात्तदनिच्छन्तं प्रत्याह—सदेति ॥ ३५ ॥ सङ्गात् य आसुरो भावः स विनङ्क्ष्यति ॥ ३६ ॥ इति श्रीमद्भा० म० पु० अष्टमस्कन्धे भा० दी० टीकायां द्वाविंशोऽध्यायः ॥ २२ ॥

१ जन्मादीनामित्यत्र 'नाभिस्तृप्यति काष्ठानाम्' इतिवत् षष्ठी । तैरित्यर्थः । २ यत् यत्र सुतले । ३ स्वर्गिभिः प्रार्थ्यमेव नतु लभ्यम् । ४ सूदयिष्यति खण्डयिष्यति । ५ तवैवान्ते—'विप्रलब्धो ददामीति' इत्यादिना धर्मोऽप्यधर्म उक्तः इति चक्र० । त्रयोविंशे बलौ याते सुतलं सपितामहे ॥ उपेन्द्रेण दिवं गत्वा पूर्ववन्मोदते हरिः ॥ १ ॥ बाष्पस्य कलाभिर्विन्दुभिराकुले ईक्षणे यस्य । भक्त्या उद्भूत उत्कण्ठः ॥ १ ॥ अहो त्वत्प्रणाममहिमा, यदर्थं कृतः समुद्यम एव प्रपन्नानां भक्तानां योऽर्थस्तस्य विधावभक्तेऽपि तस्य संपादने समाहितोऽग्रमत्तः स्थितः । कुतः । यद्येनोद्यमेन लोकपालैरमरैः सत्त्वप्रधानैरप्यलब्धपूर्वस्त्वदनुग्रहोपसदे नीचे राजसे मय्यर्पितः । अयं भावः—परमेश्वराय तुभ्यमहं वराकस्त्रिलोकीं दत्तवानित्येतदास्ताम्, प्रणामोऽपि न सम्यक्कृतः । किंतु तदर्थमुद्यममात्रं कृतं, तेन च कर्मतपोदानादिकोटिभिरप्यलभ्यस्त्वदनुग्रहः संपादितः अहो त्वत्प्रणामप्रभावात्तर्ह्यमिति ॥ २ ॥ ३ ॥ अशासदुपेन्द्रः सन् पालयायास ॥ ४ ॥ ५ ॥ दुर्गपालोऽसि, 'रक्षिष्ये सर्वतोऽहं त्वाम्' इत्युक्तत्वात् ॥ ६ ॥ हे शरण-

॥ श्रीशुक उवाच ॥ इत्युक्तवन्तं पुरुषं पुरातनं महानुभावोऽखिलसाधुसंमतः ॥ बद्धाञ्जलिर्वाष्पकलाकुलेक्षणो भक्त्युद्भूतो गद्गदया गिराऽब्रवीत् ॥१॥ ॥ बलिर्वाच ॥ अहो प्रणामाय कृतः समुद्यमः प्रपन्नभक्तार्थविधौ समाहितः ॥ यल्लोकपालैस्त्वदनुग्रहोऽमरैरलब्धपूर्वोऽपसदेऽसुरैर्पितः ॥ २ ॥ ॥ श्रीशुक उवाच ॥ इत्युक्त्वा हरिमानम्य ब्रह्माणं सभवं ततः ॥ विवेश सुतलं प्रीतो बलिर्मुक्तः सहासुरैः ॥३॥ एवमिन्द्राय भगवान्प्रत्यानीय त्रिविष्टपम् ॥ पूरयित्वाऽदितेः काममशासत्सकलं जगत् ॥४॥ लब्धप्रसादं निर्मुक्तं पौत्रं वंशधरं बलिम् ॥ निशाम्य भक्तिप्रवणः प्रह्लाद इदमब्रवीत् ॥५॥ ॥ प्रह्लाद उवाच ॥ नेमं विरिञ्चो लभते प्रसादं न श्रीर्न शर्वः किमुतापरे ते ॥ यन्नोऽसुराणामसि दुर्गपालो विश्वाभिवन्द्यैरपि वन्दिताङ्घ्रिः ॥६॥ यत्पादपद्ममकरन्दनिषेवणेन ब्रह्मादयः शरणदाश्रुवते विभूतीः ॥ कस्माद्वयं कुसृतयः खलयोनयस्ते दाक्षिण्यदृष्टिपदवीं भवतः प्रणीताः ॥ ७ ॥ चित्रं तवेहितमहोऽमितयौगमायालीलाविसृष्टभुवनस्य विशारदस्य ॥ सर्वात्मनः समदृशो विषमस्वभावो भक्तप्रियो यदसि कल्पतरुस्वभावः ॥ ८ ॥ ॥ श्रीभगवानुवाच ॥ वत्स प्रह्लाद भद्रं ते प्रयाहि सुतलालयम् ॥ मोदमानः स्वपौत्रेण ज्ञातीनां सुखमावह ॥ ९ ॥ ॥

दाश्रयप्रद, ये कुसृतयो दुर्ज्ञेताः खलयोनय उग्रजातयश्च ते वयं तस्य भवतो दाक्षिण्यदृष्टेः पदवीं कस्माद्वेतोः प्रणीताः । बहुमानेन चित्तानुवर्तनं दाक्षिण्यं तेन वा दृष्टिस्तद्विषयतां प्रापिताः ॥ ७ ॥ भक्तप्रियत्वादिति चेत्तर्ह्येवं तवेहितम् । अहो चित्रम् । किं तत् । सर्वात्मनः समदृशश्च स्वभावो विषम इति यत् । सर्वात्मन्ये चित्रचरितत्वे हेतुः—अमिताचिन्त्या योगमाया तस्या लीला तथा विसृष्टानि विरचितानि भुवनानि येन तस्य । अहो इत्यत्र सन्धिरार्थः । समदृक्त्वे हेतुः—विशारदस्य सर्वज्ञस्य । अथवा भक्तप्रियत्वेऽपि तव वैषम्यं नास्त्येव । यतः कल्पतरुस्वभावः सन् भक्तप्रियोऽसि । नहि कल्पतरुश्रिता-नामेव कामान्पूरयन्नपि विषमो भवतीत्यर्थः ॥ ८ ॥ ९ ॥

१ सुतलं गन्तुमुद्यतोऽभूदित्यर्थः । अत एवाप्ये बलिसाहित्येन प्रह्लादस्य सुतलप्रवेशकथनं सङ्गच्छते । २ मुक्तो नागपाशात् । ३ हे अमितयोग अपरिमितयोगैश्वर्य इति चक्र० ।

महर्शनेन यो महाहादस्तेन ध्वस्तं कर्मनिबन्धनमज्ञानं यस्य ॥ १० ॥ ११ ॥ १२ ॥ १३ ॥ कर्म वितन्वतः शिष्यस्य यच्छिद्रमन्तरं न्यूनं जातं तत्संतनु
विस्तारय संघत्सु । यजमानं विना कथं संधातव्यमिति न वाच्यमित्याह—यत्तदिति । ब्रह्मदृष्टं ब्राह्मणैर्दृष्टमेव समं भवेत् । किं पुनरनुष्ठितमित्यर्थः ॥ १४ ॥
भवान्यस्य सर्वेणापि भावेन वस्तुमात्रेण पूजितस्तस्य कर्मसु कुतो वैषम्यम् । कथंभूतः । कर्मणामीश्वरः प्रवर्तकः । यज्ञेशो यज्ञफलदः यज्ञमयश्च पुरुषः ॥ १५ ॥
आस्तां तावत्पूजा । यस्यान्मन्त्रतः स्वरादिभ्रंशेन, तन्नतो व्युत्क्रमादिना, देशतः कालतश्च, अर्हतः पात्रतः, वस्तुतश्च दक्षिणादिना यच्छिद्रं न्यूनं तत्सर्वं तव

नित्यं द्रष्टासि मां तत्र गदापाणिमवस्थितम् ॥ महर्शनमहाहादध्वस्तकर्मनिबन्धनः ॥ १० ॥ ॥ श्रीशुक उवाच ॥
आज्ञां भगवतो राजन् प्रह्लादो बलिना सह ॥ बाढमित्यमलप्रज्ञो मूर्ध्याधाय कृताञ्जलिः ॥ ११ ॥ परिक्रम्यादिपुरुषं
सर्वासुरचमूपतिः ॥ प्रणतस्तदनुज्ञातः प्रविवेश महाबिलम् ॥ १२ ॥ अथाहोशनसं राजन् हरिर्नारायणोऽन्तिके ॥
आसीनमृत्विजां मध्ये सदसि ब्रह्मवादिनाम् ॥ १३ ॥ ब्रह्मन्संतनु शिष्यस्य कर्मच्छिद्रं वितन्वतः ॥ यत्तत्कर्मसु
वैषम्यं ब्रह्मदृष्टं समं भवेत् ॥ १४ ॥ ॥ शुक उवाच ॥ कुतस्तत्कर्मवैषम्यं यस्य कर्मेश्वरो भवान् ॥ यज्ञेशो यज्ञपुरुषः
सर्वभावेन पूजितः ॥ १५ ॥ मन्त्रतस्तत्रतश्छिद्रं देशकालार्हवस्तुतः ॥ सर्वं करोति निश्छिद्रं नामसंकीर्तनं तव ॥ १६ ॥
तथापि वैदतो भूमन् करिष्याम्यनुशासनम् ॥ एतच्छ्रेयः परं पुंसां यत्तवाज्ञानुपालनम् ॥ १७ ॥ ॥ श्रीशुक उवाच ॥
अभिनन्द्य हरेराज्ञामुशाना भगवानिति ॥ यज्ञच्छिद्रं समाधत्त बलेर्विप्रर्षिभिः सह ॥ १८ ॥ एवं बलेर्महीं राजन्
भिक्षित्वा वामनो हरिः ॥ ददौ भ्रात्रे महेन्द्राय त्रिदिवं यत्परैर्हृतम् ॥ १९ ॥ प्रजापतिपतिर्ब्रह्मा देवर्षिपितृभूमिपैः ॥
दक्षभृग्वङ्गिरोमुख्यैः कुमारेण भवेन च ॥ २० ॥ कश्यपस्यादितेः प्रीत्यै सर्वभूतभवाय च ॥ लोकानां लोकपाला-
नामकरोद्दामनं पतिम् ॥ २१ ॥ वेदानां सर्वदेवानां धर्मस्य यशसः श्रियः ॥ मङ्गलानां व्रतानां च कैलपं स्वर्गापव-
र्गयोः ॥ २२ ॥ उपेन्द्रं कल्पयांचक्रे पतिं सर्वविभूतये ॥ तदा सर्वाणि भूतानि भृशं सुमुदिरे नृप ॥ २३ ॥ ॥

नामानुकीर्तनमात्रमेव निश्छिद्रं करोतीति ॥ १६ ॥ १७ ॥ हरेराज्ञां प्रतिनन्द्य बलेर्यज्ञच्छिद्रं समाधत्त संदधे । पाठांतरे समाधाय तदाज्ञां संपादितवा-
निति शेषः ॥ १८ ॥ १९ ॥ देवाश्च ऋषयश्च भूमिपाश्च मनर्वसैः सहितः ॥ २० ॥ २१ ॥ ननु लोकादीनां पतिरिन्द्रोऽस्त्येव, सत्यम्, तथापि वेदादीनां
कल्पं पालने दक्षं वामनमुपेन्द्रं कल्पयांचक्रे ॥ २२ ॥ २३ ॥ ॥ ॥ ॥ ॥ ॥ ॥ ॥

१ बलिबन्धनेन तस्यापराधं हरतीति हरिः । २ 'अनुसंकीर्तनं' इति पाठः । ३ 'भवतः' इति पाठः । ४ अनुशासनमाज्ञापालनम् । ५ कल्पं पालने समर्थम् । ६ सर्वविभूतये सर्वेषां
कल्याणाय । ७ 'समाधाय' इत्येवंरूपे । ८ मनवो मनुपुत्राश्चेति सिद्धां । ९ पतिमित्यस्यैवार्थो वामनमिति । 'वामनं कल्पयांचक्रे' इति पाठे पतिमित्यस्यार्थ उपेन्द्रमिति ।

देवयानेन मार्गेण । विमानेनेति वा ॥ २४ ॥ २५ ॥ २६ ॥ २७ ॥ एतच्चरितमारुह्यातमिति विशेषोक्त्याऽन्यान्यपि सन्तीत्युक्तम् ॥ २८ ॥ तानि तर्हि
निःशेषाणि वर्णनीयानीत्यपेक्षायामाह—पारमिति । उरु बहुधा विक्रमतो विष्णोर्महिम्नः पारं यो गृणानो भवति स मर्त्यः पार्थिवानि रजांस्यपि विममे
गणितवान् । यथा पार्थिवपरमाणुगणनमशक्यं तथा विष्णोर्गुणगणनमप्यशक्यमित्यर्थः । तथा च मन्त्रः—'विष्णोर्नु कं वीर्याणि' इति । एतदेव मन्त्रान्तरार्थं
सूचयन्नाह—यस्य पुरुषस्य पूर्णमहिम्नः पारं मन्त्रदृष्टिर्वसिष्ठ इति एवमाह—कथम् । किं जायमानो जातो वा उपैति न कोऽपीति वदन्ननन्तत्वेनैवाह-
त्यर्थः । तथा च मन्त्रः—'न ते विष्णो जायमानो न जातो देव महिम्नः परमन्तमाप' इति ॥ २९ ॥ य इदं शृण्वन्भवति स परां गतिं याति ॥ ३० ॥

ततस्त्विन्द्रः पुरस्कृत्य देवयानेन वामनम् ॥ लोकपालैर्दिवं निन्ये ब्रह्मणा चानुमोदितः ॥ २४ ॥ प्राप्य त्रिभुवनं चेन्द्र
उपेन्द्रभुजपालितः ॥ श्रिया परमया जुष्टो सुमुदे गतसाध्वसः ॥ २५ ॥ ब्रह्मा शर्वः कुमारश्च भृगवाद्या मुनयो नृप ॥
पितरः सर्वभूतानि सिद्धा वैमानिकाश्च ये ॥ २६ ॥ सुमहत्कर्म तद्विष्णोर्गायन्तः परमाद्भुतम् ॥ धिष्ण्यानि स्वानि ते
जग्मुरदिति च शशंसिरे ॥ २७ ॥ सर्वमेतन्मयाख्यातं भवतः कुलनन्दन ॥ उरुक्रमस्य चरितं श्रोतृणामघमोचनम्
॥ २८ ॥ पारं महिम्न उरु विक्रमतो गृणानो यः पार्थिवानि विममे स रजांसि मर्त्यः ॥ किं जायमान उत जात उपैति
मर्त्य इत्याह मन्त्रदृष्टिः पुरुषस्य यस्य ॥ २९ ॥ य इदं देवदेवस्य हरेरद्भुतकर्मणः ॥ अवतारानुचरितं शृण्वन् याति परां
गतिम् ॥ ३० ॥ क्रियमाणे कर्मणीदं दैवे पित्र्येऽथ मानुषे ॥ यत्र यत्रानुकीर्त्येत तत्तेषां सुकृतं विदुः ॥ ३१ ॥ ॥ इति श्रीम०
म० पु० अ० वामनावतारचरिते त्रयोविंशोऽध्यायः ॥ २३ ॥ ॥ राजोवाच ॥ भगवच्छ्रोतुमिच्छामि हरेरद्भुतक-
र्मणः ॥ अवतारकथामाद्यां मायामत्स्यविडम्बनम् ॥ १ ॥ यदर्थमदधाद्रूपं मात्स्यं लोकजुगुप्सितम् ॥ तमः प्रकृति
दुर्मर्षं कर्मग्रस्त इवेश्वरः ॥ २ ॥ एतन्नो भगवन्सर्वं यथावद्वक्तुमर्हसि ॥ उत्तमश्लोकचरितं सर्वलोकसुखावहम् ॥ ३ ॥
॥ सूत उवाच ॥ इत्युक्तो विष्णुरातेन भगवान्वादरायणिः ॥ उवाच चरितं विष्णोर्मत्स्यरूपेण यत्कृतम् ॥ ४ ॥ ॥

सुकृतं यथावत्कृतं विदुः ॥ ३१ ॥ ॥ इति श्रीमद्भागवते महापुराणे अष्टमस्कन्धे भावार्थदीपिकायां टीकायां त्रयोविंशोऽध्यायः ॥ २३ ॥ ॥ ॥ ॥
चतुर्विंशे प्रसङ्गेन मत्स्यरूपस्य शार्ङ्गिणः ॥ लीलोच्यते यतः सत्यव्रतरक्षा महार्णवे ॥ १ ॥ तनुं तनुं विददर्श्यादौ निजैश्वर्यनिदर्शनात् ॥ मत्स्यं पृच्छति पृथ्वीशो
लीलायां वामनोपमम् ॥ २ ॥ मायया मत्स्यविडम्बनं मत्स्यरूपानुकरणं यस्यां निरूप्यते ताम् ॥ १ ॥ ननु कस्मादकस्मादेव मत्स्यावतारश्रवणेच्छा, श्रीवा-
मनसादृश्यादित्याह—तदर्थमिति द्वाभ्याम् । दुर्मर्षं दुःसहम् ॥ २ ॥ बलेरनुग्रहाय जुगुप्सितमपि याचकरूपं धृतवानिति युक्तमुक्तम् । यदर्थं तु लोकजु-
गुप्सितं मात्स्यं रूपमधारयदेतन्नो यथावद्वक्तुमर्हसीत्यर्थः ॥ ३ ॥ ४ ॥ ॥ ॥ ॥ ॥ ॥ ॥ ॥

सामान्येनावतारप्रयोजनमाह—गोविप्रेति ॥ ५ ॥ जुगुप्सितत्वं परिहरति—धियो गुणैर्यानुच्चावचानि भूतानि तेषु नियन्तृत्वेन चरन्नपीश्वरो नोच्चावचत्वं भजते, निर्गुणत्वात् । कुतः पुनः शुद्धसत्त्वमयैर्मत्स्याद्याकारैरुच्चावचत्वशङ्केति भावः ॥ ६ ॥ विशेषतो मत्स्यावतारप्रयोजनमाह—आसीदिति त्रिभिः—ब्रह्मणो निद्रायां भवो ब्राह्मस्तेनैव निमित्तेन जातो नैमित्तिकः । समुद्रे उपप्लुता निमग्नः ॥ ७ ॥ अन्तिके निःसृतान् ॥ ८ ॥ शफरीरूपं मत्सरूपम् ॥ ९ ॥ प्रयोजनान्तरं

॥ श्रीशुक उवाच ॥ गोविप्रसुरसाधूनां छन्दसामपि चेश्वरः ॥ रक्षामिच्छंस्तनूर्धत्ते धर्मस्यार्थस्य चैव हि ॥ ५ ॥ उच्चावचेषु भूतेषु चरन्वायुरिवेश्वरः ॥ नोच्चावचत्वं भजते निर्गुणत्वाद्वियो गुणैः ॥ ६ ॥ आसीदतीव कल्पान्ते ब्राह्मो नैमित्तिको लयः ॥ समुद्रोपप्लुतास्तत्र लोका भूरादयो नृप ॥ ७ ॥ कालेनागतनिद्रस्य धातुः शिशयिषोर्वली ॥ मुखतो निःसृतान्वेदान् हयग्रीवोऽन्तिकेऽहरत् ॥ ८ ॥ ज्ञात्वा तद्दानवेन्द्रस्य हयग्रीवस्य चेष्टितम् ॥ दधार शफरीरूपं भगवानहरिरीश्वरः ॥ ९ ॥ तत्र राजऋषिः कश्चिन्नाम्ना सत्यव्रतो महान् ॥ नारायणपरोऽतप्यत्तपः स सलिलाशनः ॥ १० ॥ योऽसावस्मिन्महाकल्पे तनयः स विवस्वतः ॥ श्राद्धदेव इति ख्यातो मनुत्वे हरिणाऽर्पितः ॥ ११ ॥ एकदा कृतमालायां कुर्वतो जलतर्पणम् ॥ तस्याञ्जल्युदके काचिच्छफर्येकाभ्यपद्यत ॥ १२ ॥ सत्यव्रतोऽञ्जलिगतां सह तोयेन भारत ॥ उत्ससर्ज नदीतोये शफरीं द्रविडेश्वरः ॥ १३ ॥ तमाह सातिकरुणं महाकारुणिकं नृपम् ॥ यादोभ्यो ज्ञातिघातिभ्यो दीनां मां दीनवत्सल ॥ कथं विसृजसे राजन् भीतामस्मिन् सरिज्जले ॥ १४ ॥ तमात्मनोऽनुग्रहार्थं प्रीत्स्व मत्स्यवपुर्धरम् ॥ अजानन्नक्षणायां शफर्याः स मनो दधे ॥ १५ ॥ तस्या दीनतरं वाक्यमाश्रुत्य स महीपतिः ॥ कलशाप्सु निधायैनां दयालुर्नित्य आश्रमम् ॥ १६ ॥ सा तु तत्रैकरात्रेण वर्धमाना कमण्डलौ ॥ अलब्ध्वात्मावकाशं वा इदमाह महीपतिम् ॥ १७ ॥ नाहं कमण्डलावस्मिन्कृच्छं वस्तुमिहोत्सहे ॥ कल्पयौकः सुविपुलं यत्राहं निवसे सुखम् ॥ १८ ॥ स एनां तत आदाय न्यधादौदञ्चनोदके ॥ तत्र क्षिप्ता मुहूर्तेन हस्तत्रयमवर्धत ॥ १९ ॥ न म एतदलं राजन् सुखं वस्तुमुदञ्चनम् ॥ पृथु देहि पदं मह्यं यत्त्वाहं शरणं गता ॥ २० ॥ तत आदाय सा राज्ञा क्षिप्ता राजन् सरोवरे ॥ तदावृत्त्यात्मना सोऽर्थं महामीनोऽन्ववर्धत ॥ २१ ॥ ॥

लीलाप्रकारं चाह—तत्र राजऋषिरित्यादि यावत्समाप्ति ॥ १० ॥ स एव श्राद्धदेव इति ख्यातः ॥ ११ ॥ कृतमालायां नद्याम् ॥ १२ ॥ १३ ॥ १४ ॥ १५ ॥ १६ ॥ १७ ॥ यत्राहं सुखं निवसामि तदोकः स्थानं कल्पय ॥ १८ ॥ औदञ्चनोदके मणिकस्थे जले ॥ १९ ॥ २० ॥ २१ ॥ ॥ ॥

१ तोयेन अञ्जलितोयेन । २ 'अलब्ध्वात्मावकाशम्' इति पाठे क्रियाविशेषणम् । ३ वा इदमित्यत्र वै इति च्छेदः । ४ स एनामित्यादि शुकवाक्यम् । ५ यद्यस्मात् । त्वा त्वाम् । ६ तत् सरोवरम् । ७ आत्मना देहेन । ८ 'तोयम्' इति पाठः । तत्सरोःसंबन्धि तोयमित्यर्थः ।

रक्षायोगेन रक्षायया योगेनोपायेन । यथा महाहृदप्राप्तेरर्वाक् जलं विना न शुष्येयं तेनोपायेन निधेहि । अविदासिनि अनुपक्षये ॥ २२ ॥ संमितं तत्तज्जलाश-
यपरिमितम् ॥ २३ ॥ २४ ॥ २५ ॥ अभिव्यानशेऽभितो व्यासवान् ॥ २६ ॥ २७ ॥ मुख्यः सत्य आत्मा च गतिश्चाश्रयः ॥ २८ ॥ २९ ॥ हे अरविन्दाक्ष,
पृथगात्मनां देहाद्यभिमानिनां सतामितरेषां पदोपसर्पणं यथा मृषा भवेत्तथा सर्वसुहृत्प्रियात्मनस्तत्र पदोपसर्पणं मृषा न भवेत् । यद्यस्मान्नो भक्तानामद्भुतं
नैतन्मे स्वस्तये राजन्नुदकं सलिलौकसः ॥ निधेहि रक्षायोगेन हृदे मामविदासिनि ॥ २२ ॥ इत्युक्तः सोऽनयन्मत्स्यं तत्र
तत्राविदासिनि ॥ जलाशये संमितं तं समुद्रे प्राक्षिपञ्जषम् ॥ २३ ॥ क्षिप्यमाणस्तमाहेदमिह मां मकरादयः ॥ अदन्त्य-
तिबला वीर मां नेहोत्सृष्टुमर्हसि ॥ २४ ॥ एवं विमोहितस्तेन वदता वल्गुभारतीम् ॥ तमाह को भवानस्मान्मत्स्यरूपेण
मोहयन् ॥ २५ ॥ नैवंवीर्यो जलचरो दृष्टोऽस्माभिः श्रुतोऽपि च ॥ यो भवान् योजनशतमह्लाऽभिव्यानशे सरः ॥ २६ ॥ नूनं
त्वं भगवान्साक्षाद्भरिर्नारायणोऽव्ययः ॥ अनुग्रहाय भूतानां धत्से रूपं जलौकसाम् ॥ २७ ॥ नमस्ते पुरुषश्रेष्ठ स्थित्युत्प-
त्त्यप्ययेश्वर ॥ भक्तानां नः प्रपन्नानां मुख्यो ह्यात्मगतिर्विभो ॥ २८ ॥ सर्वे लीलावतारास्ते भूतानां भूतिहेतवः ॥ ज्ञातु-
मिच्छाम्यदो रूपं यदर्थं भवता धृतम् ॥ २९ ॥ न तेऽरविन्दाक्ष पदोपसर्पणं मृषा भवेत्सर्वसुहृत्प्रियात्मनः ॥ यथेतेषां
पृथगात्मनां सतामदीदृशो यद्वपुरद्भुतं हि नः ॥ ३० ॥ ॥ श्रीशुक उवाच ॥ इति ब्रुवाणं नृपतिं जगत्पतिः सत्यव्रतं
मत्स्यवपुर्गुगक्षये ॥ विहर्तुकामः प्रलयार्णवेऽब्रवीच्चिकीर्षुरेकान्तजनप्रियः प्रियम् ॥ ३१ ॥ ॥ श्रीभगवानुवाच ॥ सप्त-
मेऽद्यतनादूर्ध्वमहान्येतदरिन्दम ॥ निमङ्गयत्यप्ययाम्भोधौ त्रैलोक्यं भूर्भुवादिकम् ॥ ३२ ॥ त्रिलोक्यां लीयमानायां
संवर्ताम्भसि वै तदा ॥ उपस्थास्यति नौः काचिद्विशाला त्वां मयेरिता ॥ ३३ ॥ त्वं तावदोषधीः सर्वा बीजान्युच्चाव-
चानि च ॥ सप्तर्षिभिः परिवृतः सर्वसत्त्वोपबृंहितः ॥ ३४ ॥ आरुह्य बृहतीं नावं विचरिष्यस्यविक्रवः ॥ एकार्णवे निरालोके
ऋषीणामेव वर्चसा ॥ ३५ ॥ दोधूयमानां तां नावं समीरेण बलीयसा ॥ उपस्थितस्य मे शृङ्गे निबध्नीहि महाहिना ॥ ३६ ॥

वपुरदीदृशो दर्शितवानसि । पाठान्तरे पृथगात्मनो भेददर्शिनः पुंसः । असतां परिच्छिन्नानां पदोपसर्पणं यथा मृषेत्यर्थः ॥ ३० ॥ एकान्तजना भक्ताः प्रिया-
यस्य ॥ ३१ ॥ अप्ययाम्भोधौ प्रलयार्णवे । भूर्भुवआदिकमित्यर्थः ॥ ३२ ॥ संवर्ताम्भसि प्रलयोदके । त्वासुपस्थास्यति प्राप्स्यति ॥ ३३ ॥ ओषधीः आदा-
येति शेषः ॥ ३४ ॥ ऋषीणामेवालोकेन विचरिष्यसि ॥ ३५ ॥ महाहिना वासुकिना ॥ ३६ ॥ ॥ ॥ ॥

१ अविदासिनीति विपूर्वकस्य 'दसु उपक्षये' इत्यस्य रूपम् । विदास उपक्षयस्तदभावोऽनुपक्षयस्तद्वितीत्यर्थः । २ 'चिकीर्षितं कान्तजनप्रियः प्रसुः' इति वीर०पाठः । ३ सत्त्वैः सृष्ट्यपे-
क्षितैः प्राणिभिरुपबृंहितः पूरितः । ४ 'पृथगात्मनोऽसताम्' इत्येवंरूपे । ५ मूलस्थवर्चसेत्यस्यायमर्थः ।

॥ ३७ ॥ मे मयाऽनुगृहीतं प्रसादीकृतं हृदि अपरोक्षं वेत्स्यसि । त्वया कृतैः संप्रश्नैर्मया विवृतं प्रकाशितं सन्तम् ॥३८॥ ३९ ॥ ४० ॥ ४१ ॥ ४२ ॥ ४३ ॥ ॥४४॥ वरत्रेण दोरकरूपेण ॥४५॥ 'सागरं तारयिष्यन्तं तरिष्यन्निव सागरम् ॥ सत्यव्रतो गुरुत्वेन तुष्टाव हरिमृष्टभिः' ॥ अत्रेदं चिन्त्यम्—किमयं महाप्रलयो दैनन्दिनो वेति । तत्र तावत् ब्राह्मो लय इति 'योऽसावस्मिन्महाकल्पे' इति चोक्तमहाप्रलय इति प्राप्तम् । नेति ब्रूमः, महाप्रलये पृथिव्यादीनामवशेषासंभवात्, 'यावद्ब्राह्मी निशा' इत्याद्युक्तिविरोधाच्च । अतो दैनन्दिन इति युक्तम् । न चैतदपि सङ्गच्छते, सांवर्तकैरनाष्ट्यादिभिर्विना अकस्मादेव सप्तमेऽहनि त्रैलोक्यं निमङ्कयतीति मत्स्योक्तेरनुपपत्तेः । यद्योक्तं प्रथमस्कन्धे—'रूपं स जगद्दे मात्स्यं चाक्षुषान्तरसंज्ञवे ॥ नाव्यारोप्य महीमय्यामपाद्वैवस्वतं मनुम् ॥' इति । तदपि तदा दुर्घटम्, नहि प्रलयद्वयेऽपि महीमय्यां नाव्यारोहः संभवति, नच चाक्षुषमन्वन्तरे प्रलयोऽस्ति, तथा च सति सप्तमो मनुर्वैवस्वत इत्यपि दुर्घटं स्यात् ।

अहं त्वामृषिभिः साकं सहनावमुदन्वति ॥ विकर्षन्विचरिष्यामि यावद्ब्राह्मी निशा प्रभो ॥ ३७ ॥ मदीयं महिमानं च परं ब्रह्मेति शब्दितम् ॥ वेत्स्यस्यनुगृहीतं मे संप्रश्नैर्विवृतं हृदि ॥३८॥ इत्थमादिश्य राजानं हरिरन्तरधीयत ॥ सोऽन्ववैक्षत तं कालं यं हृषीकेश आदिशत् ॥३९॥ आस्तीर्य दर्भान्प्राक्कूलान्राजर्षिः प्रागुदङ्मुखः ॥ निषसाद हरेः पादौ चिन्तयन्मत्स्यरूपिणः ॥४०॥ ततः समुद्र उद्वेलः सर्वतः प्लावयन् महीम् ॥ वर्धमानो महामेघैर्वर्षद्भिः सम- दृश्यत ॥ ४१ ॥ ध्यायन्भगवदादेशं ददृशे नावमागताम् ॥ तामारुरोह विप्रेन्द्रैरादायौषधिवीरुधः ॥४२॥ तमूचु- र्मुनयः प्रीता राजन्ध्यायस्व केशवम् ॥ स वै नः संकटादस्मादविता शं विधास्यति ॥४३॥ सोऽनुध्यातस्ततो राज्ञा प्रादुरासीन्महार्णवे ॥ एकशृङ्गधरो मत्स्यो हैमो नियुतयोजनः ॥४४॥ निबध्य नावं तच्छृङ्गे यथोक्तो हरिणा पुरा ॥ वरत्रेणाहिना तुष्टस्तुष्टाव मधुसूदनम् ॥ ४५ ॥ ॥ राजोवाच ॥ अनाद्यविद्योपहतात्मसंविदस्तन्मूलसंसारपरिश्र- मातुराः ॥ यदृच्छयेहोपसृता यमामुयुर्विमुक्तिदो नः परमो गुरुर्भवान् ॥ ४६ ॥ ॥ ॥

'त्वं तावदोषधीः सर्वाः' इत्यादिनिर्देशोऽपि न सङ्गच्छते । नहि तदा ओषध्यादीनां सत्त्वानां चावशेषः संभवति । तस्मादन्यथा वर्ण्यते । नैवायं वास्तवः कोऽपि प्रलयः, किंतु सत्यव्रतस्य ज्ञानोपदेशायाविर्भूतो भगवान्वैराग्यार्थमकस्मात्प्रलयमिव दर्शयामास । यथास्मिन्नेव वैवस्वतमन्वन्तरे मार्कण्डेयाय दर्शितवान् । तदपेक्षयैव महा- कल्पेऽस्मिन्निति विशेषणं सङ्गच्छते । तथा च—'ततः समुद्र उद्वेलः सर्वतः समदृश्यत' इति तस्यैव तथा दर्शनमुक्तमित्येषा दिक् । प्रस्तुतं स्तोत्रं व्याख्यास्यामः । तत्र नाना- योनिषु संसरतः स्वस्य भगवत्कृपयैव तत्प्राप्तिं दृष्ट्वा युक्तये तमेव प्रार्थयते—अनादिर्याऽविद्या तयोपहता आवृतात्मनः संविद्येषां ते, अत एवाविद्यामूलैः संसारपरिश्रमे- रातुरा इह संसारे यदृच्छया यदनुग्रहादेवोपसृता आश्रिताः सन्तो यमामुयुः प्राप्नुयुः प्राप्नुवन्ति स भवानेव साक्षान्नो गुरुः सन् ग्रन्थिं भिन्द्यादित्युत्तरेणान्वयः ॥४६॥

१ ब्राह्मी निशेति । यद्यप्ययं ब्रह्मदिनगतचाक्षुषमन्वन्तरमध्य एव भगवद्विच्छेदेवासिक्प्रलयोऽभूत् तदपि त्रैलोक्यमज्जनात् दैनन्दिनप्रलयसाम्यदृष्ट्या भगवत्कीडेच्छामनुसृत्य निर्व्याकुलो ब्रह्मापि कंचित्कालं सुषवाप तदनुसारेणैव गौण्या वृत्त्या ब्राह्मी निशेत्युक्तमिति भागवतामृतव्याख्यानुसारी संदर्भः इति चक्र० । २ प्राक्कूलान् प्रागग्रान् । ३ प्रागुत्तरयोरन्तराले सुखं यस्य सः । ४ श्लोकस्य-परमपदस्योत्तरान्वयः । तेन गुरुरूपत्वमुक्तमत्र श्लोके ।

ननु वैराग्यं विना कुतो मुक्तिर्हृदि तस्य त्वत्सेवैकफलत्वात्सेवामादिशेत्याशयेनाह—जन इति । अनुधोऽयं जनः असुखं यथा भवति तथा कर्म समीहते । तां सुखेच्छाम् । नो हृदयरूपं ग्रन्थिं स भिन्द्यात् । यतः स एव परमो गुरुः ॥ ४७ ॥ ननु यज्ञदानादिभिः सत्त्वशुद्धिं विना कथं ग्रन्थिभेदः स्यात्तत्राह— यत्सेवयेति । यस्य सेवयैव पुमानात्मनो मनसो मलं तमो विजह्यात् । एष हीनमलो निजं वर्णं च स्वरूपं भजेत् । स ईशो नो गुरुर्भूयात् । यतः स एव गुरोरपि परमो गुरुः । मलहाने दृष्टान्तः—रुद्रोदनं रुद्रस्य रोदनं रजतम् । 'यद्रोदीत्तद्रुद्रस्य रुद्रत्वं, यदश्ववशीर्यत तद्रजतं हिरण्यमभवत्' इति श्रुतेः । तद्यथाग्नेः संपर्कान्मलं जहाति स्वं वर्णं भजते न तु क्षालनादिभिस्तथा न यज्ञादिभिर्मलत्यागः, किंतु त्वत्सेवयैव । तेषां तु सेवाङ्गत्वमिति भावः ॥ ४८ ॥ परमेश्वरत्वं परमगुरुत्वं च प्रपञ्चयन्नाह—नेति । यत्प्रसादस्यायुतभागस्तस्य लेशमात्रमप्यन्ये देवादयः सर्वे समेता अपि स्वयं तन्निरपेक्षाः सन्तः कर्तुं न

जनोऽनुधो यं निजकर्मबन्धनः सुखेच्छया कर्म समीहतेऽसुखैम् ॥ यत्सेवया तां विधुनोत्यसन्मतिं ग्रन्थिं स भिन्द्या- द्दृढं स नो गुरुः ॥ ४७ ॥ यत्सेवयाऽग्नेरिव रुद्रोदनं पुमान्विजह्यान्मलमात्मनस्तमः ॥ भजेत वर्णं निजमेष सोऽव्ययो भूयात्स ईशः परमो गुरोर्गुरुः ॥४८॥ न यत्प्रसादायुतभागलेशमन्ये च देवा गुरवो जनाः स्वयम् ॥ कर्तुं समेताः प्रभवन्ति पुंसस्तमीश्वरं त्वां शरणं प्रपद्ये ॥४९॥ अचक्षुरन्धस्य यथाग्रणीः कृतस्तथा जनस्याविदु- षोऽनुधो गुरुः ॥ त्वमर्कदृक् सर्वदृशां समीक्षणो वृतो गुरुर्नः स्वगतिं बुभुत्सताम् ॥५०॥ जनो जनस्यादिशतेऽसतीं मतिं यया प्रपद्येत दुरत्ययं तमः ॥ त्वं त्वव्ययं ज्ञानममोघमञ्जसा प्रपद्यते येन जनो निजं पदम् ॥ ५१ ॥ त्वं सर्वलोकस्य सुहृत्प्रियेश्वरो ह्यात्मा गुरुर्ज्ञानमभीष्टसिद्धिः ॥ तथापि लोको न भवन्तमन्धधीर्जानाति सन्तं हृदि बद्धकामः ॥ ५२ ॥ तं त्वामहं देववरं वरेण्यं प्रपद्य ईशं प्रतिबोधनाय ॥ छिन्ध्यर्थदीपैर्भगवन्वचोभिर्ग्रन्थीन्हृदय्यान्विबृणु स्वमोकः ॥५३॥

प्रभवन्ति ॥ ४९ ॥ तदेव दृष्टान्तेन स्पष्टयन्नाह—अचक्षुरिति । अविदुषो जनस्यानुधोऽविद्वान् गुरुस्तथैव । अर्कप्रकाशवत्स्वत एव दृग्ज्ञानं यस्य सोऽर्कदृक् । अतः सर्वदृशां सर्वेन्द्रियाणां समीक्षणः प्रकाशकः । अत एव सुगतिं बोधुमिच्छन्निर्दोऽस्माभिर्गुरुर्भूतोऽसि ॥ ५० ॥ किंच प्राकृतो गुरुरन्धेतुरित्याह—जन इति । आदिशते उपदिशति । असतीं मतिमर्थकामादिमतिम् । तमः संसारम् ॥ ५१ ॥ ननु तर्हि सर्वोऽपि लोको मामेव किं नोपसरति, अज्ञानादित्याह— त्वमिति । प्रियश्चासावीश्वरश्च ॥ ५२ ॥ अहं तु त्वामेव शरणं यामीत्याह—तं त्वामिति । प्रतिबोधनायोपदेशाय । अर्थदीपैः परमार्थप्रकाशकैः । हृदये भवान् ग्रन्थीनहंकारादीन् । स्वमोकः स्वं रूपं विवृणु प्रकाशय ॥ ५३ ॥ ॥ ॥ ॥ ॥

१ पूर्वश्लोकस्यपरमपदान्वयादत्र श्लोके परमगुरुरूपत्वमुक्तम् । २ आत्मनस्तमः—'अविद्याकर्मसंज्ञान्या तृतीया शक्तिरिष्यते । यया क्षेत्रज्ञशक्तिः सा वेष्टिता नृप सर्वगा ॥' इति स्मृतिप्रसिद्धमविद्यानामकं कर्म तदेव मलं इति सिद्धां० । ३ अनेनात्र श्लोके परात्परगुरुत्वमुक्तम् । ४ असुखं नास्ति सुखं यतस्तदसुखं दुःखोदकं कर्म ।

नृपतिं प्रति ॥ ५४ ॥ पुराणसंहितां मत्स्यपुराणमशेषतोऽब्रवीदित्यनुषङ्गः ॥ ५५ ॥ ५६ ॥ अतीतः पूर्वो यः प्रलयस्तस्यापायेऽवसाने ॥ ५७ ॥ ५८ ॥
॥ ५९ ॥ योऽयं हरेरवतारस्तं यः प्रकीर्तयेत् ॥ ६० ॥ सत्यव्रतानां सत्यव्रतस्य ऋषीणां च छत्रिणो गच्छन्तीतिवल्लिङ्गसमवायाद्बहुवचनम् । जिह्ममीनं

॥ श्रीशुक उवाच ॥ इत्युक्तवन्तं नृपतिं भगवानादिपूरुषः ॥ मत्स्यरूपी महाम्भोधौ विहरंस्तत्त्वमब्रवीत् ॥ ५४ ॥
पुराणसंहितां दिव्यां सांख्ययोगक्रियावतीम् ॥ सत्यव्रतस्य राजर्षेरात्मगुह्यमशेषतः ॥ ५५ ॥ अश्रौषीदृषिभिः साक-
मात्मतत्त्वमसंशयम् ॥ नाव्यासीनो भगवता प्रोक्तं ब्रह्म सनातनम् ॥ ५६ ॥ अतीतप्रलयापाय उत्थिताय सवेधसे ॥
हत्वाऽसुरं हयग्रीवं वेदान्प्रत्याहरद्धरिः ॥ ५७ ॥ स तु सत्यव्रतो राजा ज्ञानंविज्ञानसंयुतः ॥ विष्णोः प्रसादात्क-
ल्पेऽस्मिन्नासीद्वैवस्वतो मनुः ॥ ५८ ॥ सत्यव्रतस्य राजर्षेर्मायामत्स्यस्य शार्ङ्गिणः ॥ संवादं महदारुणानं श्रुत्वा मुच्येत
किल्बिषात् ॥ ५९ ॥ अवतारो हरेर्योऽयं कीर्तयेदन्वहं नरः ॥ संकल्पास्तस्य सिध्यन्ति स याति परमां गतिम् ॥ ६० ॥
प्रलयपयसि धातुः सुप्तशक्तेर्मुखेभ्यः श्रुतिगणमपनीतं प्रत्युपादत्त हत्वा ॥ दितिजमकथयद्यो ब्रह्म सत्यव्रतानां
तमहमखिलहेतुं जिह्ममीनं नतोऽस्मि ॥ ६१ ॥ ॥ इति श्रीमद्भागवते महापुराणेऽष्टादशसाहस्र्यां पारमहंस्यां
संहितायां वैयासक्यामष्टमस्कन्धे मत्स्यावतारचरितानुवर्णनं नाम चतुर्विंशोऽध्यायः ॥ २४ ॥ ॥ ६१ ॥ ॥ ६१ ॥

॥ समाप्तोऽयमष्टमस्कन्धः ॥ ८ ॥

मायामत्स्यम् ॥ ६१ ॥ ॥ इति श्रीमद्भागवते महापुराणे अष्टमस्कन्धे श्रीधरस्वामिविरचितायां भावार्थदीपिकायां टीकायां चतुर्विंशोऽध्यायः ॥ २४ ॥ ॥

॥ समाप्तोऽयमष्टमस्कन्धः ॥ ८ ॥

नवमः स्कन्धः

श्रीगणेशाय नमः ॥ ॥ गुणा यं गुणतावाप्त्यै वृणते करुणानिधिम् ॥ तमहं शरणं यामि परमानन्दमाधवम् ॥ १ ॥ त्रिगुणाष्टभिरध्यायैर्वैवस्वतसुतान्वयः ॥ नवमे कृष्णसत्कीर्तिप्रसङ्गाय वितन्यते ॥ २ ॥ एवमुक्तोऽष्टमस्कन्धे सद्धर्मः सत्त्वशोधकः ॥ कर्तृपालकवक्त्रादिमन्वादीनां निरूपणैः ॥ ३ ॥ सद्धर्मशुद्धसत्त्वा-
नामन्तरङ्गसत्कथा ॥ सूर्यसोमान्वयाख्यानैरधुना सङ्गतोच्यते ॥ ४ ॥ तत्र च—त्रयोदशभिरध्यायैः सूर्यवंशोऽनुवर्ण्यते ॥ एकादशभिरध्यायैः सोमवंशस्ततः
परैः ॥ ५ ॥ तत्र तु प्रथमेऽध्याये वैवस्वतसुतान्वये ॥ सोमवंशप्रवेशोक्त्यै सुद्युम्नस्त्रीत्वमुच्यते ॥ ६ ॥ उक्तानुवादपूर्वकं वैवस्वतमनोर्वंशं पृच्छति—मन्वन्तराणीति

॥ श्रीगणेशाय नमः ॥ ॥ राजोवाच ॥ मन्वन्तराणि सर्वाणि त्वयोक्तानि श्रुतानि मे ॥ वीर्याप्यनन्तवीर्यस्य हरेस्तत्र
कृतानि च ॥ १ ॥ योऽसौ सत्यव्रतो नाम राजर्षिर्द्रविडेश्वरः ॥ ज्ञानं योऽतीतकल्पान्ते लेभे पुरुषसेवया ॥ २ ॥
स वै विवस्वतः पुत्रो मनुरासीदिति श्रुतम् ॥ त्वत्तस्तस्य सुताश्चोक्ता इक्ष्वाकुप्रमुखा नृपाः ॥ ३ ॥ तेषां वंशं पृथग्ब्र-
ह्मन्वंश्यानुचरितानि च ॥ कीर्तयस्व महाभाग नित्यं शुश्रूषतां हि नः ॥ ४ ॥ ये भूता ये भविष्याश्च भवन्त्यद्यत-
नाश्च ये ॥ तेषां नः पुण्यकीर्तीनां सर्वेषां वद विक्रमान् ॥ ५ ॥ ॥ सूत उवाच ॥ एवं परीक्षिता राज्ञा सदसि ब्रह्म-
वादिनाम् ॥ पृष्ठः प्रोवाच भगवाञ्छुकः परमधर्मवित् ॥ ६ ॥ ॥ श्रीशुक उवाच ॥ श्रूयतां मानवो वंशः प्राचुर्येण
परंतप ॥ न शक्यते विस्तरतो वक्तुं वर्षशतैरपि ॥ ७ ॥ परावरेषां भूतानामात्मा यः पुरुषः परः ॥ स एवासीदितं
विश्वं कल्पान्तेऽन्यन्न किंचन ॥ ८ ॥ तस्य नाभेः समभवत्पद्मकोशो हिरण्मयः ॥ तस्मिञ्जज्ञे महाराज स्वयंभूश्चतु-
राननः ॥ ९ ॥ मरीचिर्मनसस्तस्य जज्ञे तस्यापि कश्यपः ॥ दाक्षायण्यां ततोऽदित्यां विवस्वानभवत्सुतः ॥ १० ॥
ततो मनुः श्राद्धदेवः संज्ञायामास भारत ॥ श्रद्धायां जनयामास दश पुत्रान्स आत्मवान् ॥ ११ ॥ इक्ष्वाकुं नृग-
शर्यातिदिष्टधृष्टकरूपकान् ॥ नरिष्यन्तं पृषध्रं च नभगं च कविं विभुः ॥ १२ ॥ अप्रजस्य मनोः पूर्वं वसिष्ठो
भगवान्किल ॥ मित्रावरुणयोरिष्टिं प्रजार्थमकरोत्प्रभुः ॥ १३ ॥

पञ्चभिः ॥ १ ॥ २ ॥ ३ ॥ ४ ॥ ५ ॥ ६ ॥ ७ ॥ अनुक्तं वंशं वक्तुं पूर्वोक्तमेव तावद्वंशं तत्प्रवर्तकं श्रीनारायणमारभ्यानुस्मारयति—परावरेषामिति पञ्चभिः
॥ ८ ॥ ९ ॥ १० ॥ ११ ॥ नाभागं चेति पाठेऽपि नभग एव नाभागः ॥ १२ ॥ सूर्यपौत्रस्य सुद्युम्नस्य स्त्रीत्वे सति बुधात्पुरुषः प्रभृतिः सोमवंशसंचारं वक्तुं
सप्रस्तावमिलोपाख्यानामाह—अप्रजस्य मनोः पूर्वमित्यादिना यावदध्यायसमाप्तिः ॥ पूर्वमिक्ष्वाकुप्रभृतीनामुत्पत्तेः प्राक् ॥ १३ ॥

१ अतीतकल्पान्ते अतीतमन्वन्तरान्ते इति चक्र० । २ प्राचुर्येणेति साकल्येन वक्तुमशक्यत्वाद्भुक्तम् । ३ परावरेषामुच्चावचानाम् । ४ तस्य प्रलयदशायां सूक्ष्मचिद्विच्छरीरकत्वे-
नावस्थितस्य कारणभूतस्य पुरुषस्य इति वीर० । ५ इक्ष्वाकादीन्दशपुत्रानुत्पादयामासेति पूर्वोक्तान्वयः । अत्र नृगकव्योरुपादानेन दशसंख्या, पूर्वं त्वष्टमस्कन्धीयत्रयोदशनाभागवसुम-
न्यामिति पूर्वापरविसंवादो विचारणीयः । ६ 'विदुः' इति, 'विभुः' इति च पाठौ । प्रथमान्तपाठे मनोर्विशेषणम् । द्वितीयान्तपाठे कविमित्यस्येति भावः ।

दुहित्रर्थं मम कन्या यथा भवेत्तथा यजेति होतारं सम्यगयाचत । पय एव व्रतमाहारो नियता यस्याः ॥ १४ ॥ अध्वर्युणा होतर्हजेति प्रेषितो होता
तेन गृहीते हविषि सति तत्तया प्रार्थितं ध्यायन्त्यचरदयजत् । पाठान्तरे तत् आध्यायत् वाचा वषट्कारं गृणन्वौषडित्युच्चारयन् ॥ १५ ॥ १६ ॥ ब्रह्मविक्रिया

तत्र श्रद्धा मनोः पत्नी होतारं समयाचत ॥ दुहित्रर्थमुपागम्य प्रणिपत्य पयोव्रता ॥ १४ ॥ प्रेषितोऽध्वर्युणा होता
ध्यायन्तत्सुसमाहितः ॥ हविषि व्यचरत्तेन वषट्कारं गृणन्दिजः ॥ १५ ॥ होतुस्तद्व्यभिचारेण कन्येला नाम साभवत् ॥
तां विलोक्य मनुः प्राह नातिहृष्टमना गुरुम् ॥ १६ ॥ भगवन्किमिदं जातं कर्म वो ब्रह्मवादिनाम् ॥ विपर्ययमहो
कष्टं मेवं स्याद्ब्रह्मविक्रिया ॥ १७ ॥ यूयं मन्त्रविदो युक्तास्तपसा दग्धकिल्बिषाः ॥ कुतः संकल्पवैषम्यमनृतं विबुधे-
ष्विव ॥ १८ ॥ तन्निशम्य वचस्तस्य भगवान्प्रपितामहः ॥ होतुर्व्यतिक्रमं ज्ञात्वा वभाषे रविनन्दनम् ॥ १९ ॥
एतत्संकल्पवैषम्यं होतुस्ते व्यभिचारतः ॥ तथापि साधयिष्ये ते सुप्रजास्त्वं स्वतेजसा ॥ २० ॥ एवं व्यवसितो राज-
न्भगवान्सं महायशाः ॥ अस्तौषीदादिपुरुषमिलायाः पुंस्त्वकाम्यया ॥ २१ ॥ तस्मै कामवरं तुष्टो भगवान्हरिरीश्वरः ॥
ददाविलाभवत्तेन सुद्युम्नः पुरुषर्षभः ॥ २२ ॥ स एकदा महाराज विचरन्मृगयां वने ॥ वृतः कतिपयामाल्यैरश्वमारुह्य
सैन्धवम् ॥ २३ ॥ प्रगृह्य रुचिरं चापं शरांश्च परमाद्भुतान् ॥ दंशितोऽनु मृगं वीरो जगाम दिशमुत्तराम् ॥ २४ ॥ सकुमारो
वनं मेरोरधस्तात्प्रविवेश ह ॥ यत्रास्ते भगवाञ्छर्वो रममाणः सहोमया ॥ २५ ॥ तस्मिन्प्रविष्ट एवासौ सुद्युम्नः परवीरहा ॥
अपश्यत्स्त्रियमात्मानमश्वं च वडवां नृप ॥ २६ ॥ तथा तदनुगाः सर्वे आत्मलिङ्गविपर्ययम् ॥ दृष्ट्वा विमनसोऽभूवन्वी-
क्षमाणाः परस्परम् ॥ २७ ॥ ॥ राजोवाच ॥ कथमेवंगुणो देशः केन वा भगवन्कृतः ॥ प्रश्रमेनं समाचक्ष्व परं कौतूहलं
हि नः ॥ २८ ॥ ॥ श्रीशुक उवाच ॥ एकदा गिरिशं द्रष्टुमृषयस्तत्र सुव्रताः ॥ दिशो वितिमिराभासाः कुर्वन्तः समुपा-
गमन् ॥ २९ ॥ तान्विलोक्याम्बिका देवी विवासा व्रीडिता भृशम् ॥ भर्तुरङ्गात्समुत्थाय नीवीमौश्वथ पर्यधात् ॥ ३० ॥

मन्त्रान्ययात्वम् ॥ १७ ॥ १८ ॥ प्रपितामहो वसिष्ठः ॥ १९ ॥ २० ॥ २१ ॥ २२ ॥ २३ ॥ २४ ॥ २५ ॥ २६ ॥ २७ ॥ २८ ॥ विगतं तिमिर-
माभासः प्रकाशश्चान्यस्य यासु तथाभूता दिशः कुर्वन्तः ॥ २९ ॥ ३० ॥

१ 'होताऽध्यायतत्' इत्येवंरूपे । २ विपर्ययवद्विपरीतमित्यर्थः । 'विपरीतम्' इति पाठः । ३ यथा विबुधेष्वनृतं भवितुं नार्हति तथा भवत्सु भवितुमर्हं संकल्पवैषम्यं कस्माद्देवो-
र्वैभूवेत्यर्थः । ४ स वसिष्ठः । 'सुमहायशाः' इत्यपि पाठः । ५ नाम्ना सुकुमारवनं अधस्तात्स्थितमिति विज्ञयध्वजीव्याख्या । ६ नीवी नीवुपलक्षितं वस्त्रम् ।

प्रसङ्गं रत्यभिनिवेशम् । स्त्रीप्रसङ्गदर्शनकलुषितमनसः सन्तस्तत्प्रसङ्गश्च नरनारायणाश्रमं ययुः ॥ ३१ ॥ ३२ ॥ प्रासङ्गिकमुक्त्वा प्रस्तुतमनुवर्णयति—अनुच-
रिसंयुक्तेति वक्तव्ये भूतपूर्वगत्या पुंस्त्वनिर्देशः ॥ ३३ ॥ ३४ ॥ ३५ ॥ ३६ ॥ आशयत्रिच्छन् ॥ ३७ ॥ ३८ ॥ ३९ ॥ नाभ्यनन्दन्, स्त्रीत्वे लज्जया मासं
मासं निलीयावस्थानात् ॥ ४० ॥ ४१ ॥ ४२ ॥ ॥ इति श्रीमद्भागवते महापुराणे नवमस्कन्धे भावार्थदीपिकायां टीकायां प्रथमोऽध्यायः ॥ १ ॥ ॥ ३ ॥

ऋषयोऽपि तयोर्वीक्ष्य प्रसङ्गं रममाणयोः ॥ निवृत्ताः प्रययुस्तस्मान्नरनारायणाश्रमम् ॥ ३१ ॥ तदिदं भगवानाह
प्रियायाः प्रियकाम्यया ॥ स्थानं यः प्रविशेदेतत्स वै योषिद्वेदिति ॥ ३२ ॥ तत ऊर्ध्वं वनं तद्वै पुरुषा वर्जयन्ति हि ॥
सा चानुचरसंयुक्ता विचचार वनाद्वनम् ॥ ३३ ॥ अथ तामाश्रमाभ्याशे चरन्तीं प्रमदोत्तमाम् ॥ स्त्रीभिः परिवृतां वीक्ष्य
चकमे भगवान्बुधः ॥ ३४ ॥ सापि तं चकमे सुभ्रूः सोमराजसुतं पतिम् ॥ स तस्यां जनयामास पुरुरवसमात्मजम् ॥ ३५ ॥
एवं स्त्रीत्वमनुप्राप्तः सुद्युम्नो मानवो नृपः ॥ सस्मार् स्वकुलाचार्यं वसिष्ठमिति शुश्रुम ॥ ३६ ॥ स तस्य तां दशां दृष्ट्वा
कृपया भृशपीडितः ॥ सुद्युम्नस्याशयन्पुंस्त्वमुपाधावत शंकरम् ॥ ३७ ॥ तुष्टस्तस्मै स भगवानृषये प्रियमावहन् ॥ स्वां च
वाचमृतां कुर्वन्निदमाह विशांपते ॥ ३८ ॥ मासं पुमान्स भविता मासं स्त्री तैव गोत्रजः ॥ इत्थं व्यवस्थया कामं सुद्यु-
म्नोऽवतु मेदिनीम् ॥ ३९ ॥ आचार्यानुग्रहात्कामं लब्ध्वा पुंस्त्वं व्यवस्थया ॥ पालयामास जगतीं नाभ्यनन्दन्स तं
प्रजाः ॥ ४० ॥ तस्योत्कलो गयो राजन्विमलश्च सुतास्त्रयः ॥ दक्षिणापथराजानो बभूवुर्धर्मवत्सलाः ॥ ४१ ॥ ततः परि-
णते काले प्रतिष्ठानपतिः प्रभुः ॥ पुरुरवस उत्सृज्य गां पुत्राय गतो वनम् ॥ ४२ ॥ ॥ इति श्रीमद्भा० म० पु०
नवमस्कन्धे इलोपाख्याने प्रथमोऽध्यायः ॥ १ ॥ ॥ श्रीशुक उवाच ॥ एवं गतेऽथ सुद्युम्ने मनुर्वैवस्वतः सुते ॥ पुत्रका-
मस्तपस्तेपे यमुनायां शतं समाः ॥ १ ॥ ततोऽयजन्मनुर्देवमपत्यार्थं हरिं प्रभुम् ॥ इक्ष्वाकुपूर्वजानुप्रांल्लेभे स्वसदृशा-
न्दश ॥ २ ॥ पृषध्रस्तु मनोः पुत्रो गोपालो गुरुणा कृतः ॥ पालयामास गा यंतो रात्र्यां वीरासनव्रतः ॥ ३ ॥ ॥

द्वितीये मनुपुत्राणां द्वावपुत्रौ विरागतः ॥ करुषकादिपञ्चानां वंशानाह लघुक्रमात् ॥ १ ॥ वैवस्वतो मनुः श्राद्धदेवः ॥ १ ॥ इक्ष्वाकुः पूर्वजो येषां तान्दश
पुत्रान् लेभे ॥ २ ॥ तत्र पृषध्रस्य वंशो नाभवदिति सहेतुकमाह—पृषध्रस्त्वित्यादिना कविः कनीयानित्यतः प्राक्तनेन ग्रन्थेन । खड्गपाणेः सतस्तिष्ठतो जागरणं
वीरासनं तदेव व्रतं यस्य । यत्तोऽवहितः सन् । गाः पालयामास ॥ ३ ॥ ॥ ॥ ॥ ॥

१ तत्तदा । २ प्रियमावहन्प्रीतिं ददानः इति चक्र० । ३ 'तपसा तव' इति पाठः । ४ आचार्यस्त्वित्यादिशुकोक्तिः । ५ तस्य सुद्युम्नस्य । ६ गामुत्सृज्य पृथ्वीं दत्त्वा । ७ यतः सावधानः ।
शार्दूलो व्याघ्रः ॥ ४१ ॥ ५॥ प्रलीना उडुगणा यस्मिंस्तस्मिन्समये । बभ्रुः कपिलाया गोः ॥ ४६ ॥ गां कामतो न जघानेति ख्यापयितुं वृक्षश्रवण इत्याद्युक्तम् ॥ ४७ ॥
व्युष्टायां प्रभातायाम् ॥ ८ ॥ क्षत्रबन्धुरपि त्वं न भविता, अपि तु शूद्रो भवितेति ॥ ९ ॥ १० ॥ ११ ॥ १२ ॥ १३ ॥ उपयुक्तकरणो दग्धदेहः ॥ १४ ॥ कवेरपि वंशो
नाभवदित्याह—कविरिति । बन्धुभिः सह राज्यं विसृज्य ॥ १५ ॥ १६ ॥ ब्रह्मभूयं ब्राह्मणत्वम् । नृगस्य वंशः पुत्रः सुमतिस्ततो भूतज्योतिस्ततो वसुः ॥ १७ ॥

एकदा प्राविशद्गोष्ठं शार्दूलो निशि वर्षति ॥ शयाना गाव उत्थाय भीतास्ता बभ्रुमुर्वजे ॥ ४४ ॥ एकां जग्राह बलवान्सा
चुकोश भयातुरा ॥ तस्यास्तत्क्रन्दितं श्रुत्वा पृषध्रोऽभिससार ह ॥ ५ ॥ खड्गमादाय तरसा प्रलीनोडुगणे निशि ॥
अजानन्नहनद्वभ्रुः शिरः शार्दूलशङ्कया ॥ ४६ ॥ व्याघ्रोऽपि वृक्षश्रवणो निखिंशाग्राहतस्ततः ॥ निश्चक्राम भृशं भीतो
रक्तं पथि समुत्सृजन् ॥ ४७ ॥ मन्यमानो हतं व्याघ्रं पृषध्रः परवीरहा ॥ अद्राक्षीत्स्वहतां बभ्रुं व्युष्टायां निशि दुःखितः
॥ ४८ ॥ तं शशाप कुलाचार्यः कृतागसमैकामतः ॥ न क्षत्रबन्धुः शूद्रस्त्वं कर्मणा भवितामुना ॥ ९ ॥ एवं शप्तस्तु गुरुणा
प्रत्यगृह्णात्कृताञ्जलिः ॥ आधारयद्व्रतं वीर ऊर्ध्वरेता मुनिप्रियम् ॥ १० ॥ वासुदेवे भगवति सर्वात्मनि परेऽमले ॥ एका-
न्तित्वं गतो भक्त्या सर्वभूतसुहृत्समः ॥ ११ ॥ विमुक्तसङ्गः शान्तात्मा संयताक्षोऽपरिग्रहः ॥ यदृच्छयोपपन्नेन कल्पय-
न्वृत्तिमात्मनः ॥ १२ ॥ आत्मन्यात्मानमाधाय ज्ञानतृप्तः समाहितः ॥ विचचार महीमेतां जडान्धबधिराकृतिः ॥ १३ ॥
एवंवृत्तो वनं गत्वा दृष्ट्वा दावाग्निमुत्थितम् ॥ तेनोपयुक्तकरणो ब्रह्म प्राप परं मुनिः ॥ १४ ॥ कविः कनीयान्विषयेषु
निःस्पृहो विसृज्य राज्यं सहबन्धुभिर्वनम् ॥ निवेश्य चित्ते पुरुषं स्वरोचिषं विवेश कैशोरवयाः परं गतः ॥ १५ ॥ करुषा-
न्मानवादासन्कारुषाः क्षत्रजातयः ॥ उत्तरापथगोप्तारो ब्रह्मण्या धर्मवत्सलाः ॥ १६ ॥ घृष्टाद्घाष्टमभूत्क्षत्रं ब्रह्मभूयं गतं
क्षितौ ॥ नृगस्य वंशः सुमतिर्भूतज्योतिस्ततो वसुः ॥ १७ ॥ वसोः प्रतीकस्तत्पुत्र ओघवानोघवत्पिता ॥ कन्या चोघ-
वती नाम सुदर्शन उवाह ताम् ॥ १८ ॥ चित्रसेनो नरिष्यन्तादक्षस्तस्य सुतोऽभवत् ॥ तस्य मीढांस्ततः कूर्च इन्द्रसेनस्तु
तत्सुतः ॥ १९ ॥ वीतिहोत्रस्त्विन्द्रसेनात्तस्य सत्यश्रवा अभूत् ॥ उरुश्रवाः सुतस्तस्य देवदत्तस्ततोऽभवत् ॥ २० ॥ ॥

ओषवतः पिता, तत्पुत्रोऽप्योघवानेवेत्यर्थः ॥ १८ ॥ तदेवं त्रिभिः श्लोकैः करुषधृष्टनृगाणां वंशा उक्ताः, नरिष्यन्तस्य वंशमाह—चित्रसेन इति सायैस्त्रिभिः—
तत इत्यादेर्यत्राधिक्यं स्यात्तत्रानन्तर्यं तत इत्यादिपदं व्याख्येयम् । यत्र तु न्यूनत्वं तत्र पूर्वस्य परस्य वानुपङ्गादिभिर्व्याख्येयम् ॥ १९ ॥ २० ॥ ॥

१ मेघे वर्षति सतीत्यर्थः । २ अकामतः अनिच्छतोऽपि कृतापराधं तं शशाप । यतः कुलाचार्यः कुलपौरोहित्यस्य तमोबहुलत्वात् इति चक्र० । ३ मुनिप्रियं व्रतं ब्रह्मचर्यम् ।
४ अपरिग्रहः न विद्यते परिग्रहो देहातिरिक्तदनुबन्धी यस्य । ५ 'नरिष्यन्तादक्षः' इति पाठः ।

अग्निवेश्य एव कानीन इति जातूकर्ण्य इति च विख्यातः ॥ २१ ॥ २२ ॥ दिष्टस्य पुत्रो नाभागो वक्ष्यमाणनाभागादन्य इति भ्रान्तिव्युदासार्थमनुवादमात्रम् ॥ २३ ॥ २४ ॥ २५ ॥ अङ्गिरसः सुतो महायोगी संवर्तो यमयाजयत्स मरुतः ॥ २६ ॥ अस्य यत्किञ्चित्पात्रादिकमस्ति तत्तु सर्वं हिरण्मयं शोभनमासीत् ॥ २७ ॥

ततोऽग्निवेश्यो भगवानग्निः स्वयमभूत्सुतः ॥ कानीन इति विख्यातो जातूकर्ण्यो महानृषिः ॥ २१ ॥ ततो ब्रह्मकुलं जातमाग्निवेश्यायनं नृप ॥ नरिष्यन्तान्वयः प्रोक्तो दिष्टवंशमतः शृणु ॥ २२ ॥ नाभागो दिष्टपुत्रोऽन्यः कर्मणा वैश्यतां गतः ॥ भलन्दनः सुतस्तस्य वत्सप्रीतिर्भलन्दनात् ॥ २३ ॥ वत्सप्रीतेः सुतः प्रांशुस्तत्सुतं प्रमतिं विदुः ॥ खनित्रः प्रमतेस्तस्माच्चाक्षुषोऽथ विविंशतिः ॥ २४ ॥ विविंशतिसुतो रम्भैः खनिनेत्रोऽस्य धार्मिकः ॥ करन्धमो महाराज तस्यासीदात्मजो नृप ॥ २५ ॥ तस्यावीक्षित्सुतो यस्य मरुतश्चक्रवर्त्यभूत् ॥ संवर्तोऽयाजयद्यं वै महायोग्यङ्गिरःसुतः ॥ २६ ॥ मरुतस्य यथा यज्ञो न तथान्यस्य कश्चन ॥ सर्वं हिरण्मयं त्वासीद्यत्किञ्चिच्चास्य शोभनम् ॥ २७ ॥ अमाद्यदिन्द्रः सोमेन दक्षिणाभिर्द्विजातयः ॥ मरुतः परिवेष्टारो विश्वेदेवाः सभासदः ॥ २८ ॥ मरुतस्य दमः पुत्रस्तस्यासीद्राज्यवर्धनः ॥ सुधृतिस्तत्सुतो जज्ञे सौधृतेयो नरः सुतः ॥ २९ ॥ तत्सुतः केवलस्तस्माद्वन्धुमान्वेगवांस्ततः ॥ बन्धुस्तस्याभवद्यस्य तृणबिन्दुर्महीपतिः ॥ ३० ॥ तं भेजेऽलम्बुषा देवी भजनीयगुणालयम् ॥ वराप्सरा यतः पुत्राः कन्या चेडविडाभवत् ॥ ३१ ॥ तस्यामुत्पादयामास विश्रवा धनदं सुतम् ॥ प्रादाय विद्यां परमामृषियोगेश्वरात्पितुः ॥ ३२ ॥ विशालः शून्यबन्धुश्च धूम्रकेतुश्च तत्सुताः ॥ विशालो वंशकृद्वाजा वैशालीं निर्ममे पुरीम् ॥ ३३ ॥ हेमचन्द्रः सुतस्तस्य धूम्राक्षस्तस्य चात्मजः ॥ तत्पुत्रात्संयमादासीत्कृशाश्वः सहदेवजः ॥ ३४ ॥ कृशाश्वत्सोमदत्तोऽभूद्योऽश्वमेधैरिडस्पतिम् ॥ इष्ट्वा पुरुषमापाज्यां गतिं योगेश्वराश्रितः ॥ ३५ ॥

अमाद्यदह्यत् ॥ २८ ॥ २९ ॥ ३० ॥ यतो यस्यां तृणबिन्दोः पुत्रा अभवन् ॥ ३१ ॥ ३२ ॥ तानेवाह—विशाल इति । तस्य तृणबिन्दोः सुताः ॥ ३३ ॥ सहदेवजः देवजेन सहितः । पाठान्तरे नामान्यत्वमात्रम्, अर्थस्तु स एव ॥ ३४ ॥ ३५ ॥

१ भ्रान्तिव्युदासार्थमिति वक्ष्यमाणो नाभागोऽयं च नाभाग एक इत्येवंरूपभ्रान्तिनिरासाय । २ अनुवादो नाभागो नभगापलमित्युक्त्या सिद्धस्यैव भेदस्य स्पष्टीकृतत्वात् । ३ 'हलन्दन' इति वीर० पाठः । ४ 'खनित्रः' इति वीर० पाठः । ५ 'दम्भः' इति पाठः । ६ ऋषिर्विश्रवा योगेश्वरात्पितुः सकाशात्परमां विद्यामादाय प्राप्य तस्यामिडविडायां धनदसुतमुत्पादयामासेत्यन्वयः । ७ विद्यां अन्तर्धानविद्यां ब्रह्मविद्यां वा इति वीर० । ८ 'सहदेवजः' इति 'सहदेवनः' इत्येवंरूपे वा ।

वैशालभूपाला विशालस्यान्वये जाताः ॥ ३६ ॥ ॥ इति श्रीमद्भागवते महापुराणे नवमस्कन्धे भावार्थदीपिकायां टीकायां द्वितीयोऽध्यायः ॥ २ ॥ ॥ ॥ तृतीये मनुपुत्रस्य शर्यातेः कीर्त्यतेऽन्वयः ॥ यत्र सौकन्यमाल्यानां रैवतं च महाद्भुतम् ॥ १ ॥ ब्रह्मिष्ठो वेदार्थतत्त्वज्ञः । तदेवाह—यो वा इति । द्वितीयमहो द्वितीयेऽह्नि क्रियमाणं कर्म ऊचिवानुवाच । तस्य वंश—'उत्तानबर्हिर्नान्तः' इत्यादिना वक्ष्यति ॥ १ ॥ आदौ तावत्तत्कन्यावृत्तान्तमाह—सुकन्या नामेत्यादिना ॥ २ ॥ ३ ॥ ४ ॥ ५ ॥ मार्गवस्य च्यवनस्य । अभद्रमपराधः ॥ ६ ॥ ७ ॥ ८ ॥ सुधेयं मम कन्या क्षन्तव्यं त्वयेत्युच्यमाने कति वर्षाण्यस्या विवाहः

सौमदत्तिस्तु सुमतिस्तत्सुतो जनमेजयः ॥ एते वैशालभूपालास्तृणबिन्दोर्यशोधराः ॥ ३६ ॥ ॥ इति श्रीमद्भागवते महापुराणे नवमस्कन्धे द्वितीयोऽध्यायः ॥ २ ॥ ॥ ६४ ॥ ॥ श्रीशुक उवाच ॥ शर्यातिर्मानवो राजा ब्रह्मिष्ठः स बभूव ह ॥ यो वा अङ्गिरसां सत्रे द्वितीयमह ऊचिवान् ॥ १ ॥ सुकन्या नाम तस्यासीत्कन्या कमललोचना ॥ तया सार्धं वनगतो ह्यगमच्च्यवनाश्रमम् ॥ २ ॥ सा सखीभिः परिवृता विचिन्वन्त्यङ्घ्रिपान्वने ॥ वल्मीकरन्ध्रे ददृशे खद्योते इव ज्योतिषी ॥ ३ ॥ ते दैवचोदिता बाला ज्योतिषी कण्टकेन वै ॥ अविध्यन्मुग्धभावेन सुस्वावासृक् ततो बहु ॥ ४ ॥ शकृन्मूत्रनिरोधोऽभूत्सैनिकानां च तत्क्षणात् ॥ राजर्षिस्तमुपालक्ष्य पुरुषान्विस्मितोऽब्रवीत् ॥ ५ ॥ अप्यभद्रं न युष्माभिर्भार्गवस्य विचेष्टितम् ॥ व्यक्तं केनापि नैस्तस्य कृतमाश्रमदूषणम् ॥ ६ ॥ सुकन्या प्राह पितरं भीता किञ्चित्कृतं मया ॥ द्वे ज्योतिषी अजानन्त्या निर्भिन्ने कण्टकेन वै ॥ ७ ॥ दुहितुस्तद्वचः श्रुत्वा शर्यातिर्जातसाध्वसः ॥ मुनिं प्रसादयामास वल्मीकान्तर्हितं शनैः ॥ ८ ॥ तदभिप्रायमाज्ञाय प्रादादुहितरं मुनेः ॥ कृच्छ्रान्मुक्तस्तमामच्य पुरं प्रायात्समाहितः ॥ ९ ॥ सुकन्या च्यवनं प्राप्य पतिं परमकोपनम् ॥ प्रीणयामास चित्तज्ञा अप्रमत्तानुवृत्तिभिः ॥ १० ॥ कस्यचित्त्वथ कालस्य नासत्यावाश्रमागतौ ॥ तौ पूजयित्वा प्रोवाच वयो मे दत्तमीश्वरौ ॥ ११ ॥ ग्रहं ग्रहीष्ये सोमस्य यज्ञे वामप्यसोमपोः ॥ क्रियतां मे वयो रूपं प्रमदानां यदीप्सितम् ॥ १२ ॥ बाढमित्यूचतुर्विप्रमभिनन्द्य भिषक्तमौ ॥ निमज्जतां भवानस्मिन्हृदे सिद्धविनिर्मिते ॥ १३ ॥

कृतो न वेत्यादिवाक्यैस्तदभिप्रायं ज्ञात्वा तस्यै तां दुहितरं प्रादात् ॥ ९ ॥ १० ॥ हे ईश्वरौ सदैवौ, युवां मह्यं वयस्कारुण्यं दत्तं संपादयतम् ॥ ११ ॥ असोमपोः सोमपानरहितयोरपि वां युवयोः सोमस्य ग्रहं सोमपूर्णं पात्रं ग्रहीष्ये दास्यामीति । युवां सोमेन यक्ष्य इत्यर्थः । 'ऐन्द्रवायवं गृह्णाति' इत्यादिषु द्रव्यदेवतासंबन्धानुपपत्त्या गृह्णातेर्यागपर्यवसायित्वात् ॥ १२ ॥ बाढमित्यूचतुर्विप्रमभिनन्द्य भवानस्मिन्निमज्जतामित्यूचतुः ॥ १३ ॥

हृदं प्रवेशितः । तावपि तमपि वृद्धं गृहीत्वा प्रविष्टावित्यर्थः ॥ १४ ॥ १५ ॥ अश्विनौ शरणं ययौ । युवां पृथक्स्थित्वा मत्पतिं दर्शयतमिति प्रार्थयामासे-
त्यर्थः ॥ १६ ॥ १७ ॥ १८ ॥ १९ ॥ प्रलम्भितो वञ्चितः । हे असति । असंमतमनभीष्टम् ॥ २० ॥ हे सतां कुलप्रसूते, तव मतिरन्यथा तद्विपर्ययेण

इत्युक्त्वा जरया ग्रस्तदेहो धमनिसन्ततः ॥ हृदं प्रवेशितोऽश्विभ्यां वलीपलितविप्रियः ॥ १४ ॥ पुरुषास्त्रय उत्तस्थु-
रपीच्या वनिताप्रियाः ॥ पद्मस्रजः कुण्डलिनस्तुल्यरूपाः सुवाससः ॥ १५ ॥ तान्निरीक्ष्य वरारोहा सरूपान्सूर्यवर्चसः ॥
अजानती पतिं साध्वी अश्विनौ शरणं ययौ ॥ १६ ॥ दर्शयित्वा पतिं तस्यै पातिव्रत्येन तोषितौ ॥ ऋषिमामन्त्र्य यय-
तुर्विमानेन त्रिविष्टपम् ॥ १७ ॥ यक्ष्यमाणोऽथ शर्यातिश्च्यवनस्याश्रमं गतः ॥ ददर्श दुहितुः पार्श्वे पुरुषं सूर्यवर्चसम्
॥ १८ ॥ राजा दुहितरं प्राह कृतपादाभिवन्दनाम् ॥ आशिषश्चाप्रयुञ्जानो नातिप्रीतमना इव ॥ १९ ॥ चिकीर्षितं ते
किमिदं पतिस्त्वया प्रलम्भितो लोकनमस्कृतो मुनिः ॥ यत्त्वं जराग्रस्तमसत्यसंमतं विहाय जारं भजसेऽमुमध्वगम्
॥ २० ॥ कथं मतिस्तेऽवैगतान्यथा सतां कुलप्रसूते कुलदूषणं त्विदम् ॥ विभर्षिं जारं यदपत्रपाकुलं पितुश्च भर्तुश्च
नयस्यधस्तमः ॥ २१ ॥ एवं ब्रुवाणं पितरं सँयमाना शुचिस्मिता ॥ उवाच तात जामाता तवैष भृगुनन्दनः ॥ २२ ॥
शशंस पित्रे तत्सर्वं वयोरूपाभिलम्भनम् ॥ विस्मितः परमप्रीतस्तनयां परिष्वजे ॥ २३ ॥ सोमेन याजयन्वीरं ग्रहं
सोमस्य चाग्रहीत् ॥ असोमपोरप्यश्विनोश्च्यवनः स्वेन तेजसा ॥ २४ ॥ हन्तुं तमाददे वज्रं सद्योमन्युरमर्षितः ॥ सवज्रं
स्तम्भयामास भुजमिन्द्रस्य भार्गवः ॥ २५ ॥ अन्वजानंस्ततः सर्वे ग्रहं सोमस्य चाश्विनोः ॥ भिषजाविति यत्पूर्वं
सोमाहुत्या बहिष्कृतौ ॥ २६ ॥ उत्तानबर्हिरानर्तो भूरिषेण इति त्रयः ॥ शर्यातिरभवन्पुत्रा आनर्ताद्विवतोऽभवत् ॥ २७ ॥
सोऽन्तःसमुद्रे नगरीं विनिर्माय कुशस्थलीम् ॥ आस्थितोऽभुङ्क्त विषयानानर्तादीनरिन्दम् ॥ २८ ॥ तस्य पुत्रशतं
जज्ञे ककुब्ज्येष्ठमुत्तमम् ॥ ककुब्जी रेवंतीं कन्यां स्वामादाय विभुं गतः ॥ २९ ॥ ॥ ॥

कथमवगताऽवसन्नाऽध्यवसितेति वा । तदेवाह—कुलदूषणं त्विदमित्यादि ॥ २१ ॥ २२ ॥ २३ ॥ २४ ॥ सद्यस्तत्क्षणमेव मन्युर्यस्य स इन्द्रः ॥ २५ ॥
॥ २६ ॥ २७ ॥ विषयान्देशानानर्तादीन् अभुङ्क्त अपालयत् ॥ २८ ॥ ककुब्जी ज्येष्ठो यस्मिन्तत् । विभुं ब्रह्माणम् ॥ २९ ॥ ॥ ॥

१ 'इत्युक्तः' इत्यपि पाठः । २ 'मतिस्तेऽवैगता' इति विज्ञ० पाठः । ३ 'मार्गेन्वियं मत्कुलदूषणं त्विदं' इति पाठः । ४ सयनेन साध्वीत्वगर्णेन मानश्चित्तसमुत्पत्तिरित्याः सा इति
चक्र० । ५ सोमेन सोमसंज्ञकेन यज्ञेन । वीरं शर्यातिम् इति चक्र० । ६ कुशस्थलीं द्वारवतीम् । ७ 'रेवतो रेवतीम्' इति पाठः । अस्मिन्पाठेऽपि रेवतः ककुब्जी ।

न लब्धः क्षणोऽवसरो येन ॥ ३० ॥ आद्यं ब्रह्माणम् ॥ ३१ ॥ ते त्वया हृदये ये कृतास्ते सर्वे कालेन निरुद्धाः संहताः ॥ ३२ ॥ त्रिणव सधर्विशतितुर्गु-
भानि तैर्विकल्पितो विभक्तः । यो देवदेवस्यांशोऽस्ति तस्यै नररत्नाय देहि ॥ ३३ ॥ तदेवाह—भुव इति ॥ ३४ ॥ ३५ ॥ पुण्यजनत्रासाद्यक्षमयात्पूर्वमेव चिरं
पुरं तद्भातृभिस्त्यक्तम् ॥ ३६ ॥ ॥ इति श्रीमद्भागवते महापुराणे नवमस्कन्धे भावार्थदीपिकायां टीकायां तृतीयोऽध्यायः ॥ ३ ॥ चतुर्थे मनुपु-
त्रस्य नभगस्य कथोच्यते ॥ तत्सूतोन्मांस्वरीषस्य कृत्या प्रतिहता यतः ॥ १ ॥ नभगस्य वंशमाह—नभगस्यापत्यं नाभागः । नाभागादम्बरीषो महाभागव-
तोऽभूदिति वक्ष्यस्तद्वेतुत्वेन वंशप्रवर्तकस्य नभगस्य निष्कपटं चरितं तेन तु श्रीरुद्रप्रसादमाह—यं ततमित्यादिना । ब्रह्मचारिणं बहुकालं गुरुकुले वसन्तं

कन्यावरं परिप्रष्टुं ब्रह्मलोकमपौवृतम् ॥ आवर्तमाने गान्धर्वे स्थितोऽलब्धक्षणः क्षणम् ॥ ३० ॥ तदन्त आद्यमा-
नस्य स्वाभिप्रायं न्यवेदयत् ॥ तच्छ्रुत्वा भगवान्ब्रह्मा प्रहस्य तमुवाच ह ॥ ३१ ॥ अहो राजन्निरुद्धास्ते कालेन हृदि
ये कृताः ॥ तत्पुत्रपौत्रनसृणां गोत्राणि च न शृण्वहे ॥ ३२ ॥ कालोऽभियातस्त्रिणवचतुर्गुगविकल्पितः ॥ तद्वच्छ
देवदेवांशो बलदेवो महाबलः ॥ ३३ ॥ कन्यारत्नमिदं राजन्नरत्नाय देहि भो ॥ भुवो भारवताराय भगवान्भूत-
भावनः ॥ ३४ ॥ अवतीर्णो निजांशेन पुण्यश्रवणकीर्तनः ॥ इत्यादिष्टोऽभिवन्द्याजं नृपः स्वपुरमागतः ॥ ३५ ॥
त्यक्तं पुण्यजनत्रासाद्भातृभिर्दिक्ष्ववस्थितैः ॥ सुतां दत्त्वानवद्याङ्गीं बलाय बलशालिने ॥ बदर्याख्यं गतो राजा तमुं
नारायणाश्रमम् ॥ ३६ ॥ ॥ इति श्रीमद्भागवते महापुराणे नवमस्कन्धे तृतीयोऽध्यायः ॥ ३ ॥ ॥ ६५ ॥ ॥
॥ श्रीशुक उवाच ॥ नाभागो नभगापत्यं यं ततं भ्रातरः कविम् ॥ यविष्ठं व्यभजन्दायं ब्रह्मचारिणमागतम् ॥ १ ॥
भ्रातरोऽभाक्त किं मह्यं भँजाम पितरं तैव ॥ त्वां ममार्यास्तताऽभाक्षुर्मा पुत्रक तदादृथाः ॥ २ ॥ ॥ ॥

नैष्ठिकोऽसाविति मत्वा विभागसमये तस्यै भागमप्रकल्प्यैव भ्रातरः सर्वे दायं विभज्य गृहीत्वा पश्चाद्गुरुकुलादागतं यं भागार्थिनं कविं विद्वांसं यविष्ठं प्रति
ततं तातं पितरं दायं व्यभजन्नित्यर्थः ॥ १ ॥ एतदेव प्रश्नोत्तराभ्यां दर्शयति—तत्र नभगः पृच्छति, हे भ्रातरः, मह्यं किमभाक्तं व्यभजन्तं कं भागं मदर्थं
युयं प्रकल्पितवन्तः । भ्रातर आहुः—तदा विस्मृतमस्माभिरिदानीं तु तव पितरं विभजाम, त्वं पितरं गृहाणेत्यर्थः । स च पितरं गत्वाह—तत हे तात,
आर्याः श्रेष्ठाः मे मम त्वामभाक्षुर्भागं चक्रुः । मदीयो भागस्त्वमित्यर्थः । पाठान्तरे हे तात, किमिदं ममाभाक्षुः भजाम पितरं तवेत्युक्तवन्तः आर्यास्त्वां मह्यं
किमर्थं ददुरित्यर्थः । पिताह—हे पुत्रक, तत्तैरुक्तं मादृथाः प्रतारणमात्रं तैः कृतं तस्मिन्नादरं मा कार्षीः, नह्यं दाय इव भोगसाधनमित्यर्थः ॥ २ ॥ ॥

१ अयमुत्तरश्लोकपूर्वार्धेन सहान्वयः । २ मनुपुत्रस्य, नभगस्य, तत्सूतोर्नाभागस्य, यतः कृत्या प्रतिहता तस्याम्बरीषस्य, नाभागपुत्रस्य च कथोच्यत इत्यन्वयः । ३ अपावृतं
रत्नलभोगुणावरणशून्यम् । ४ भजान इति विज्ञ० पाठः । तत्र तव पितरं भज अन गच्छ अनचेष्टायामित्याद्यर्थो दर्शितः । ५ वीर० पाठे—'नाभागस्तु पितापुत्रं प्राह तं ब्रह्मचारिणम्'
इति पञ्चमश्लोकम् । ६ 'ममत्वार्याः' इति पाठः । ७ 'यं मनुपुत्रं नभगम्' । यं गुरुकुलादधीत्य आगतं इति चक्रवर्ती । ८ 'किं ममार्यास्तताऽभाक्षुः' इत्येवंप्रकारे ।

तथापि तेर्भागत्वेन दत्तोऽहं तव जीवनोपायमुपदेश्यामीत्याह—इमे इति सपादाभ्यां द्वाभ्याम् । ‘अभिप्लवः षडहो भवति’ ‘पृष्ठः षडहो भवति’ इति विहि-
तेषु षडहेष्वावर्यमानेषु षष्ठं षष्ठमहः कर्मोपेत्य प्राप्य कर्मणि तदनुष्ठाने सुमेधसोऽपि ते सूक्तविशेषाज्ञानेन मुह्यन्ति । कवे हे विद्वन् ॥ ३ ॥ तान्महात्मनोऽपि
त्वं ‘इदमित्या रौद्रम्’ इति च, ‘ये यज्ञेन दक्षिणया’ इति च वैश्वदेवे द्वे सूक्ते शंसय पाठय । ततः कर्मणि समाप्ते सति ते स्वर्गन्तः स्वर्गं गच्छन्तः स्वसत्रे
परिशेषितमवशिष्टमात्मनो धनं तुभ्यं दास्यन्ति । अथ तस्मात्तान्गच्छेति । तथेत्यादि शुक्रवाक्यम् । यथावत्कृतवान् । सत्रपरिशेषितं सत्रावशिष्टं धनम् ॥ ४ ॥
॥ ५ ॥ पुरुषः श्रीरुद्रः । दृश्यत इति दर्शनं शरीरम्, कृष्णं दर्शनं यस्य सः । वास्तुकं यज्ञभूमिगतं वसु धनं ममेत्युवाच ॥ ६ ॥ तर्हि स्म तदैव ममेदमिति

इमे अङ्गिरसः सत्रमासतेऽद्य सुमेधसः ॥ षष्ठं षष्ठमुपेत्याहः कवे मुह्यन्ति कर्मणि ॥ ३ ॥ तांस्त्वं शंसय सूक्ते द्वे वैश्वदेवे
महात्मनः ॥ ते स्वर्गन्तो धनं सत्रपरिशेषितमात्मनः ॥ ४ ॥ दास्यन्त्यथ ततो गच्छ तथा स कृतवान्यथा ॥ तस्मै
दत्त्वा ययुः स्वर्गं ते सत्रपरिशेषितम् ॥ ५ ॥ तं कश्चित्स्वीकरिष्यन्तं पुरुषः कृष्णदर्शनः ॥ उवाचोत्तरतोऽभ्येत्य ममेदं
वास्तुकं वसु ॥ ६ ॥ ममेदमृषिभिर्दत्तमिति तर्हि स्म मानवः ॥ स्यान्नो ते पितरि प्रश्नः पृष्ठवान्पितरं तथा ॥ ७ ॥
यज्ञवास्तुगतं सर्वमुच्छिष्टमृषयः क्वचित् ॥ चक्रुर्विभागं रुद्राय स देवः सर्वमर्हति ॥ ८ ॥ नभगस्तं प्रणम्याह तवेश
किल वास्तुकम् ॥ इत्याह मे पिता ब्रह्मञ्छिरसा त्वां प्रसादये ॥ ९ ॥ यत्ते पितावदद्धर्मं त्वं तु सत्यं प्रभाषसे ॥
ददामि ते मन्त्रदृशे ज्ञानं ब्रह्म सनातनम् ॥ १० ॥ गृहाण द्रविणं दत्तं मत्सत्रे परिशेषितम् ॥ इत्युक्त्वान्तर्हितो रुद्रो
भगवान्सत्यवत्सलः ॥ ११ ॥ य एतत्संस्मरेत्प्रातः सायं च सुसमाहितः ॥ कविर्भवति मन्त्रज्ञो गतिं चैव तथात्मनः

॥ १२ ॥ नाभागादम्बरीषोऽभूमहाभागवतः कृती ॥ नास्पृशद्ब्रह्मशापोऽपि यं न प्रतिहतः क्वचित् ॥ १३ ॥ ॥

मानवो नभग उवाच । पुनश्च रुद्र उवाच । नौ आवयोरस्मिन्निवादे ते पितरि प्रश्नः स्यादिति । पृष्ठवानिति शुक्रोक्तिः ॥ ७ ॥ पृष्ठस्य मनोर्वाक्यं यज्ञवास्तु-
गतमिति । उच्छिष्टमुर्वरितम् । क्वचिदिति दक्षाध्वरे । ‘उच्छेषणभागो वै रुद्रः’ इति श्रुतेश्च । किंच स देव ईश्वरः सर्वमप्यर्हति, किं पुनर्यज्ञावशिष्टमित्यर्थः
॥ ८ ॥ ९ ॥ श्रीरुद्र आह—यत्ते इति ॥ १० ॥ इदमाख्यानं श्रुतिप्रसिद्धम् । तथा हि बहुचब्राह्मणम्—‘नाभानेदिष्टं शंसति नाभानेदिष्टं वै मानवं ब्रह्मचर्यं
वसन्तं भ्रातरो निरभजन्तोऽब्रवीत्’ इत्यादि ॥ ११ ॥ अस्याख्यानस्य स्मरणे फलमाह—य एतदिति । आत्मनो गतिं च प्राप्नोतीति शेषः ॥ १२ ॥ क्वचिदपि
न प्रतिहतो ब्रह्मशापोऽपि ब्राह्मणेन दुर्वाससा निर्मितः कृत्यान्लोऽपि यं नास्पृशत् । अतोऽसौ महाभागवतोऽत एव कृती पुण्यवान् ॥ १३ ॥ ॥

१ षष्ठं षष्ठमिति द्विवचनेन षडहस्य पुनःपुनः प्रयोगोऽपि वैध इति प्रतीयते । अत एव हि पूर्वतश्चे—‘अभ्यासे च तदभ्यासः कर्मणः पुनःपुनः प्रयोगात् आवृत्तिस्तु व्यववाये काळमे-
वात्स्यात्’ इत्यधिकरणद्वये षडहस्य पुनःपुनः प्रयोगमात्राय भव्यज्ञानस्यावृत्तिः कर्तव्या न वेत्याशङ्क्य कर्मान्तराव्यवहितषडहावृत्तौ न कर्तव्या गवामयनादावभिप्लवादिभिर्वेपेतावृत्तौ तु
कर्तव्येत्युक्तं तत्र इति वीर० । २ मनुपुत्रो नभगः । ३ अत्र—‘तस्मादसत्यं न ब्रूयात्परस्वं चापदि क्वचित् । सत्येन परिसंतुष्टो भवामीष्टः स मे भवेत् ॥’ इति वीर० पाठेऽधिकं पद्यम् ।
४ नाभानेदिष्ट इति नभगस्यैव नामान्तरम् ।

तस्य श्रोतुमिच्छामि । चरितमिति शेषः । ब्रह्मदण्डः कृत्यान्लो न प्राभून्न समर्थो नभूव ॥ १४ ॥ श्रियं संपदम् । विभववैश्वर्धम् । अतुलं निरुपमम् ॥ १५ ॥
पुंसांमतिदुर्लभमपि तत्सर्वं स्वप्नवत्संस्तुतं निरूपितमनुपादेयं मेने । तत्र हेतुः—विभवस्य निर्वाणं नाशं विद्वान् । यद्येन विभवेन तन्नाशेन वा पुमांसमो विशति
मोहे निमज्जति ॥ १६ ॥ नन्वेवं जानन्तोऽपि विभवैषिणो दृश्यन्ते तत्राह—वासुदेव इति । भावं भक्तिं प्राप्तः । येन मोवेनेदं विश्वं लोष्टवदतितुच्छं स्मृतम्
॥ १७ ॥ भक्तिमेव सर्वेन्द्रियाणां भगवत्परत्वकथनेन प्रपञ्चयति—स वा इति त्रिभिः—श्रुतिं श्रोत्रमच्युतस्य सत्कथानामुदये श्रवणे चकारेत्यस्य सर्वत्रान्वयः
॥ १८ ॥ मुकुन्दस्य लिङ्गानामालयानि स्थानानि तेषां दर्शने दृशौ नेत्रे । श्रीमत्यास्तुलस्यास्तत्पादसरोजेन यत्सौरभं तस्मिन् । तदर्पिते तस्मै निवेदिताज्ञादौ

॥ राजोवाच ॥ भगवज्ज्रोतुमिच्छामि राजर्षेस्तस्य धीमतः ॥ न प्राभूद्यत्र निर्मुक्तो ब्रह्मदण्डो दुरत्ययः ॥ १४ ॥

॥ श्रीशुक उवाच ॥ अम्बरीषो महाभागः सप्तद्वीपवर्ती महीम् ॥ अव्ययां च श्रियं लब्ध्वा विभवं चातुलं भुवि

॥ १५ ॥ मेनेऽतिदुर्लभं पुंसां सर्वं तत्स्वप्नसंस्तुतम् ॥ विद्वान्विभवनिर्वाणं तमो विशति यत्पुमान् ॥ १६ ॥ वासु-

देवे भगवति तद्भक्तेषु च साधुषु ॥ प्राप्तो भावं परं विश्वं येनेदं लोष्टवत्स्मृतम् ॥ १७ ॥ स वै मनः कृष्णपदार-

विन्दयोर्वचांसि वैकुण्ठगुणानुवर्णने ॥ करौ हरेर्मन्दिरमार्जनादिषु श्रुतिं चकाराच्युतसत्कथोदये ॥ १८ ॥ मुकु-

न्दलिङ्गालयदर्शने दृशौ तद्भृत्यगात्रस्पर्शोऽङ्गसङ्गमम् ॥ घ्राणं च तत्पादसरोजसौरभे श्रीमत्तुलस्या रसनां तदर्पिते

॥ १९ ॥ पादौ हरेः क्षेत्रपदानुसर्पणे शिरो हृषीकेशपदाभिवन्दने ॥ कामं च दास्ये न तु कामकाम्यया यथोक्त-

मश्लोकजनाश्रया रतिः ॥ २० ॥ एवं सदा कर्मकलापमात्मनः परेऽधियज्ञे भगवत्यधोक्षजे ॥ सर्वात्मभावं विद-

धन्महीमिमां तन्निष्ठविप्राभिहितः शशास ह ॥ २१ ॥ ईजेऽश्वमेधैरधियज्ञमीश्वरं महाविभूत्योपचिताङ्गदक्षिणैः ॥

ततैर्वसिष्ठासितगौतमादिभिर्धन्वन्यभिस्रोतमसौ सरस्वतीम् ॥ २२ ॥ ॥

॥ १९ ॥ कामं श्रवचन्दनादिसेवां दास्ये निमित्ते तत्रसादस्वीकाराय नतु कामकाम्यया विषयेच्छया । कथं चकार । उत्तमश्लोकजनाश्रया रतिर्यथा भवे-
त्तथा । अनेन तद्भक्तेषु च परं भावं प्राप्त इत्येतत्स्फुटीकृतम् ॥ २० ॥ सर्वत्रात्मेति भावो भावना यस्मिन्मात्मनः स्वस्य कर्मणां कलापं समूहं भगवति
विदधत्समर्पयंस्तन्निष्ठैर्भागवतैर्विप्रैरभिहितः शिक्षितः सन् महीं शशास पालयामास । अनेनाधिकृतो धर्मोऽपि यथावद्वर्णितः ॥ २१ ॥ किंच यज्ञाधिष्ठाता-
रमीश्वरमश्वमेधैरजे आराधयामास । महाविभूत्योपचितान्यङ्गानि दक्षिणाश्च येषु तैः । वसिष्ठादिभिर्हेतुभूतैस्तैर्विस्तृतैः । धन्वनि धन्वदेशे निरुदके सरस्व-
तीमभिस्रोतम् । तस्याः प्रतिलोममित्यर्थः ॥ २२ ॥ ॥

१ उदये उत्कर्षे लक्षणया तच्छ्रवणे । २ भगवत्परणापितुलसीगन्धे इत्यर्थः । ३ अम्बरीषः अम्बादिकं रीपं नश्वरमिति ज्ञानमत्यास्तीत्यम्बरीषः ‘रुषरिष हिंसायाम्’ मत्वर्थे अचक्ष्वत् ।
अम्बरवदीषा इच्छा यस्य स तथा । आकाशवद्बहुलज्ञान इत्यर्थः । व्यत्यासश्चान्दसः । अं ब्रह्म तस्य वरिवरणं तत्रेच्छा यस्य स तथा इति विज्ञ० ।

किंच यस्य क्रतुषु सदस्यादयो गीर्वाणैः सह भूषणादिभित्तुल्यरूपा व्यदृश्यन्त स इत्यमिति चतुर्थेनान्वयः । न च देवानां निमेषाभावाद्द्वैलक्षण्यम् । यतोऽनिमिषाश्च व्यदृश्यन्त । न निमिषन्तीति तथा । आश्चर्यदर्शनीत्युक्त्येन तेषां निमेषोपरमादिति भावः ॥ २३ ॥ यस्य यदीयैर्मुजैरपि स्वर्गो न प्रार्थितस्तस्य तु का वार्ता ॥ २४ ॥ आस्तां स्वर्गप्रार्थनशङ्कापि । यद्यतः मुकुन्दं हृदि पश्यतस्तान्कामा विषया न समर्धयन्ति न हर्षयन्ति । कथंभूताः । स्वराज्येन स्वरूपसुखेन परिभाविता अतिशायिताः । अत एव सिद्धानामपि दुर्लभाः । यानिति पाठे यान्मनुजान् । स्वराज्येत्यत्रापि द्वितीयान्तपाठे मनुजानां विशेषणम् । यमिति पाठे यमम्बरीषम् । पश्यतामिति

यस्य क्रतुषु गीर्वाणैः सदस्या ऋत्विजो जनाः ॥ तुल्यरूपाश्चानिमिषा व्यदृश्यन्त सुवाससः ॥ २३ ॥ स्वर्गो न प्रार्थितो यस्य मनुजैरमरप्रियः ॥ शृण्वद्भिरुपगायद्भिरुत्तमश्लोकचेष्टितम् ॥ २४ ॥ समर्धयन्ति तान्कामाः स्वराज्यपरिभाविताः ॥ दुर्लभा नापि सिद्धानां मुकुन्दं हृदि पश्यतः ॥ २५ ॥ स इत्थं भक्तियोगेन तपोयुक्तेन पार्थिवः ॥ स्वधर्मेण हरिं प्रीणन्सङ्गान् सर्वाञ्छनैर्जहौ ॥ २६ ॥ गृहेषु दारेषु सुतेषु बन्धुषु द्विपोत्तमस्यन्दनवार्जिपत्तिषु ॥ अक्षय्यरत्नाभरणायुधादिष्वनन्त-कोशेष्वकरोदसन्मतिम् ॥ २७ ॥ तस्मा अदाद्धरिश्चक्रं प्रत्यनीकभयावहम् ॥ एकान्तभक्तिभावेन प्रीतो भृत्याभिरक्षणम् ॥ २८ ॥ आरिराधयिषुः कृष्णं महिष्या तुल्यशीलया ॥ युक्तः सांवत्सरं वीरो दधार द्वादशीव्रतम् ॥ २९ ॥ व्रतान्ते कार्तिके मासि त्रिरात्रं समुपोषितः ॥ स्नातः कदाचित्कालिन्द्यां हरिं मधुवनेऽर्चयत् ॥ ३० ॥ महाभिषेकविधिना सर्वोपस्करसंपदा ॥ अभिषिच्याम्बराकल्पैर्गन्धमाल्यार्हणादिभिः ॥ ३१ ॥ तद्गतान्तरभावेन पूजयामास केशवम् ॥ ब्राह्मणांश्च महाभागान्सिद्धार्थानपि भक्तितः ॥ ३२ ॥ गवां रुक्मविषाणीनां रूप्याङ्गीणां सुवाससाम् ॥ पयःशीलवयोरूपवत्सोपस्करसंपदाम् ॥ ३३ ॥ प्राहिणोत्साधु विप्रेभ्यो गृहेषु न्यर्बुदानि षट् ॥ भोजयित्वा द्विजानग्रे स्वाद्वन्नं गुणवत्तमम् ॥ ३४ ॥ लब्धकामैरनुज्ञातः पारणायोपचक्रमे ॥ तस्य तर्ह्यतिथिः साक्षाद्दुर्वासा भगवानभूत् ॥ ३५ ॥ ॥ पाठे सिद्धानां विशेषणम् ॥ २५ ॥ एवं भगवदाराधनपरस्य कामाद्युपेक्षा नैव चित्रमित्युपसंहरति—स इत्यमिति द्वाभ्याम् ॥ २६ ॥ २७ ॥ नन्वेवंभूतोऽसौ कथं प्रतिपन्नान् जयेत्तत्राह—तस्मा इति ॥ २८ ॥ तदेवं तस्य वैराग्यादिकं हरिभक्तिं चोक्त्वा ब्रह्मदण्डो यत्र न प्राभूदिति यदुक्तं तदेव द्वादशीव्रतनिष्ठां कथयन्नाह—आरिराधयिषुरित्यादिना यावदध्यायसमाप्ति ॥ २९ ॥ अर्चयत् । अडागमाभाव आर्षः ॥ ३० ॥ ३१ ॥ ब्राह्मणांश्च पूजयामास । सिद्धार्थानासकामान् पूजानपेक्षानपि ॥ ३२ ॥ रूप्याङ्गीणां रूप्यसुराणाम् । पयःशीलादिसंपदो यासां तासाम् ॥ ३३ ॥ न्यर्बुदानि षट् षष्टिकोटीः ॥ ३४ ॥ तर्हि तदेव दुर्वासा अतिथिः साक्षात्प्रलक्षोऽभूत् ॥ ३५ ॥

१ स्वराज्यमिन्द्रपदतुल्यतेति चक्रवर्ती व्याख्यौ । २ 'न वर्धयन्ति यान्कामाः' इति वीर० पाठः । ३ तपोऽत्र द्वादशीव्रतादि इति क्रमः । ४ गृहादिषु भगवत्सेवानुपयोगिष्विति हेयम् इति क्रमः । ५ 'वाजिबस्तुषु' इति पाठः । ६ दशमीद्वादशयोर्विहितेतरभोजनाभावेन एकादश्यां निराहारत्वेन त्रिरात्रत्वम् इति चक्रः । ७ अम्बरेर्वह्नैः । आकल्पैरलंकारैश्च । 'अभिषिच्या बराकल्पैः' इति पाठः । ८ तद्गतान्तरभावेन वदेकमनस्त्वेन । जानर्चाचित्तवान् । अभ्यवहाराय भोजनाय ॥ ३६ ॥ आबन्धकं नैवभिकं माप्याहिकं कर्म कर्तुं गतः । बृहद्ब्रह्म ॥ ३७ ॥ ३८ ॥ धर्मसंकटमेवाह—यद्यतो ब्राह्मणातिक्रमे दोषोऽधर्मः । द्वादश्यामपारणेऽपि दोषो व्रतवैगुण्यम् । यत्कृत्वा यस्मिन्कृते ॥ ३९ ॥ एवं द्विजैः सह विचार्य निश्चिनोति—अम्मसेति । प्रतस्य पारणं समाप्तिम् । तदशितमाहुरशितं नेति चाहुः—श्रुतिश्च 'अपोऽश्नाति तन्नैवाशितं नैवानशितम्' इति ॥ ४० ॥ प्रत्यचष्ट प्रत्यक्षत ॥ ४१ ॥ ४२ ॥

तमानर्चातिथिं भूपः प्रत्युत्थानासनाहणैः ॥ ययाचेऽभ्यवहाराय पादमूलमुपागतः ॥ ३६ ॥ प्रतिनन्द्य स तद्याच्छां कर्तुमावश्यकं गतः ॥ निममञ्ज बृहद्भ्यायन्कालिन्दीसलिले शुभे ॥ ३७ ॥ सुहृत्तार्धावशिष्टायां द्वादश्यां पारणं प्रति ॥ चिन्तयामास धर्मज्ञो द्विजैस्तद्धर्मसंकटे ॥ ३८ ॥ ब्राह्मणातिक्रमे दोषो द्वादश्यां यदपारणे ॥ यत्कृत्वा साधु मे भूयादधर्मो वा न मां स्पृशेत् ॥ ३९ ॥ अम्भसा केवलेनाथ करिष्ये व्रतपारणम् ॥ प्राहुरब्भक्षणं विप्रा ह्यशितं नाशितं च तत् ॥ ४० ॥ इत्यपः प्राश्य राजर्षिश्चिन्तयन्मनसाच्युतम् ॥ प्रत्यचष्ट कुरुश्रेष्ठ द्विजागमनमेव सः ॥ ४१ ॥ दुर्वासा यमुनाकूलात्कृतावश्यक आगतः ॥ राज्ञाभिनन्दितस्तस्य बुबुधे चेष्टितं धिया ॥ ४२ ॥ मन्युना प्रचलद्वात्रो भ्रुकुटीकुटिलाननः ॥ बुभुक्षितश्च सुतरां कृताञ्जलिमभाषत ॥ ४३ ॥ अहो अस्य नृशंसस्य श्रियोन्मत्तस्य पश्यत ॥ धर्मव्यतिक्रमं विष्णोरभक्तस्येशमानिनः ॥ ४४ ॥ यो मामतिथिमायातमातिथ्येन निमन्त्र्य च ॥ अदत्त्वा भुक्त्वांस्तस्य सद्यस्ते दर्शये फलम् ॥ ४५ ॥ एवं ब्रुवाण उत्कृत्य जटां रोषविदीपितः ॥ तथा स निर्ममे तस्मै कृत्यां कालानलोपमाम् ॥ ४६ ॥ तामापतन्तीं ज्वलतीमसिहस्तां पदा भुवम् ॥ वेपयन्तीं समुद्रीक्ष्य न चचाल पदान्नृपः ॥ ४७ ॥ प्राग्दिष्टं भृत्यरक्षायां पुरुषेण महात्मना ॥ ददाह कृत्यां तां चक्रं क्रुद्धाहिमिव पावकः ॥ ४८ ॥ तदभिद्रवदुद्वीक्ष्य स्वप्रयासं च निष्फलम् ॥ दुर्वासा दुद्रुवे भीतो दिक्षु प्राणपरीप्सया ॥ ४९ ॥ तमन्वधावद्भगवद्रथाङ्गं दावाग्निरुद्धूतशिखो यथाहिम् ॥ तथानुषक्तं मुनिरीक्षमाणो गुहां विविक्षुः प्रससार मेरोः ॥ ५० ॥ दिशो नभः क्ष्मां विवरान्समुद्राँल्लोकान्सपालांस्त्रिदिवं गतः सः ॥ यतो यतो धावति तत्र तत्र सुदर्शनं दुष्प्रसहं ददर्श ॥ ५१ ॥ ॥

प्रचलत्कम्पमानं गात्रं यस्य । भ्रुकुटीभ्यां कुटिलमाननं यस्य ॥ ४३ ॥ ४४ ॥ ४५ ॥ ४६ ॥ ४७ ॥ क्रुद्धमहिं पावको दावाग्निरिव ॥ ४८ ॥ निष्फलमुद्वीक्ष्य ॥ ४९ ॥ अनुषक्तं पृष्ठतः संसक्तम् । मेरुर्गुहां विविक्षुरधावत् ॥ ५० ॥ ५१ ॥ ॥ ॥ ॥

१ अत्र—'भूयः' 'सन्त्यङ्' इति पाठो । २ तत्रकं कृत्यां दग्ध्वापि अभि अभिमुखं स्वमपि दग्धुं द्रवत् धावत् वीक्ष्य । ३ धावति अधावत् ।

अरणमेषमाणः शरणमिच्छन् । अजिततेजसो हरेश्चक्रात् ॥ ५२ ॥ एतत्सर्वं यस्य भ्रूमङ्गमात्रेण तिरोभविष्यति । कदा । क्रीडाया अवसाने । तदपि कदा । द्विपरार्धसंज्ञे काले ॥ ५३ ॥ अतो वयं सर्वे यस्य नियममाज्ञां प्रपन्नाः प्राप्ताः सन्तो लोकहितं यथा भवत्येवं तन्नियमं मूर्ध्वर्पितं वहामः । अतस्तद्भक्तद्रोहिणं त्वां रक्षितुं न समर्थोऽहमिति शेषः । यत्तदोर्नित्यसंबन्धात् ॥ ५४ ॥ ५५ ॥ श्रीरुद्रोऽपि प्रत्याचष्टे—वयमिति चतुर्भिः—भूमिं महति । महत्त्वमेवाह—यस्मिन्-रमेश्वरे । अजा ब्रह्माणस्त एव जीवास्तेषां कोशा उपाधिभूता ब्रह्माण्डविग्रहा ईदृशा दृश्यमानब्रह्माण्डप्रमाणा अन्येऽपि भवन्ति जायन्ते नश्यन्ति च । यत्र येषु

अलब्धनाथः स यदा कुतश्चित्संस्तचित्तोऽरणमेषमाणः ॥ देवं विरिञ्चं समगाद्विधातस्त्राह्यात्मयोनेऽजिततेजसो माम् ॥ ५२ ॥ ॥ ब्रह्मोवाच ॥ स्थानं मदीयं सहविश्वमेतत्क्रीडावसाने द्विपरार्धसंज्ञे ॥ भ्रूमङ्गमात्रेण हि संदिधक्षोः काला-त्मनो यस्य तिरोभविष्यति ॥ ५३ ॥ अहं भवो दक्षभृगुप्रधानाः प्रजेशभूतेशसुरेशमुख्याः ॥ सर्वे वयं यन्नियमं प्रपन्ना मूर्ध्वर्पितं लोकहितं वहामः ॥ ५४ ॥ प्रत्याख्यातो विरिञ्चेन विष्णुचक्रोपतापितः ॥ दुर्वासाः शरणं यातः शर्वं कैलास-वासिनम् ॥ ५५ ॥ ॥ श्रीरुद्र उवाच ॥ वयं न तात प्रभवाम भूमिं यस्मिन्परेऽन्येऽप्यजजीवकोशाः ॥ भवन्ति काले न भवन्ति हीदृशाः सहस्रशो यत्र वयं भ्रमामः ॥ ५६ ॥ अहं सनत्कुमारश्च नारदो भगवानजः ॥ कपिलोऽपान्तरतमो देवलो धर्म आसुरिः ॥ ५७ ॥ मरीचिप्रमुखाश्चान्ये सिद्धेशाः पारदर्शिनः ॥ विदाम न वयं सर्वे यन्मायां माययावृताः ॥ ५८ ॥ तस्य विश्वेश्वरस्येदं शस्त्रं दुर्विषहं हि नः ॥ तमेव शरणं याहि हरिस्ते शं विधास्यति ॥ ५९ ॥ ततो निराशो दुर्वासाः पदं भगवतो ययौ ॥ विकुण्ठाख्यं यदध्यास्ते श्रीनिवासः श्रिया सह ॥ ६० ॥ संदह्यमानोऽजितशस्त्रवह्निना तत्पाद-मूले पतितः सवेपथुः ॥ आहाच्युतानन्त सदीप्सित प्रभो कृतागसं माऽव हि विश्वं भावन ॥ ६१ ॥ अजानता ते परमानुभावं कृतं मयाघं भवतः प्रियाणाम् ॥ विधेहि तस्यापचितिं विधातुर्मुच्येत यन्नाम्युदिते नारकोऽपि ॥ ६२ ॥ ॥ श्रीभगवानुवाच ॥ अहं भक्तपराधीनो ह्यस्वतन्त्र इव द्विज ॥ साधुभिर्प्रस्तहृदयो भक्तैर्भक्तजनप्रियः ॥ ६३ ॥ ॥

ब्रह्माण्डेषु लोकेशाभिमानीनो वयं भ्रमामः ॥ ५६ ॥ ननु सर्वज्ञस्य तव भ्रमः कुतस्तत्राह—अहमिति ॥ ५७ ॥ पारदर्शिनः सर्वज्ञा अपि यस्य मायां न विद्मः ॥ ५८ ॥ ॥ ५९ ॥ ६० ॥ हे सतामीप्सित, मा मां अव पाहि ॥ ६१ ॥ अपराधं निवेदयन्प्रार्थयते—अजानतेति । अघं दुःखम् । अपचितिं निष्कृतिम् । मङ्गलद्रोहे निष्कृतिं न पश्यामीति चेत्तत्राह—यस्य तव नास्ति कीर्तिते नरकस्योऽपि मुच्यते, तस्य तव किमशक्यमिति भावः ॥ ६२ ॥ ६३ ॥ ॥ ॥

१ 'दन्दद्वयमानः' इति 'स दक्षमानः' इति पाठो । २ विश्वं शरणागतवर्गमपराधानवेक्षणेन भावयति सुखयतीति तथाभूतः । यद्वा विश्वं चिदचिदात्मकं भावयत्युत्पादयतीति तथा । न आशासे न स्पृहयामि ॥ ६४ ॥ इमं परं च लोकं हित्वा ॥ ६५ ॥ ६६ ॥ प्रतीतं प्राप्तमपि ॥ ६७ ॥ ६८ ॥ आत्मनस्त्वैवाभिचारो हिंसा यतोऽभूत्तमेव यातु । अश्विभवनमर्थम् ॥ ६९ ॥ तपोविद्यासंपन्नस्य मम कथमनर्थः समजनीति मा स्म विस्मयं कार्षीरित्याह—तप इति ॥ ७० ॥ ७१ ॥ ॥ इति श्रीमद्भागवते महापुराणे नवमस्कन्धे भावार्थदीपिकायां टीकायां चतुर्थोऽध्यायः ॥ ४ ॥ ॥ पञ्चमे विष्णुचक्रं तु प्रसाद्य प्राणसंकटात् ॥ दुर्वासा रक्षितस्तेन तथा तदुत्तमीर्यते ॥ १ ॥ १ ॥ स उद्यमनमिति छेदः । सुलोपः पादपूरणार्थः ॥ २ ॥ ज्योतिषां नक्षत्राणां पतिः सोमस्त्वम् । मात्राणीन्द्रियाणि च ।

नाहमात्मानमाशासे मद्भक्तैः साधुभिर्विना ॥ श्रियं चात्यन्तिकीं ब्रह्मन्येषां गतिरहं परा ॥ ६४ ॥ ये दारागारपुत्राप्ता-न्प्राणान्वित्तमिमं परम् ॥ हित्वा मां शरणं याताः कथं तांस्त्यक्तुमुत्सहे ॥ ६५ ॥ मयि निर्वद्धहृदयाः साधवः समदर्शनाः ॥ वशीकुर्वन्ति मां भक्त्या सत्स्त्रियः सत्पतिं यथा ॥ ६६ ॥ मत्सेवया प्रतीतं च सालोक्यादिचतुष्टयम् ॥ नेच्छन्ति सेवया पूर्णाः कुतोऽन्यत्कालविद्रुतम् ॥ ६७ ॥ साधवो हृदयं मह्यं साधूनां हृदयं त्वहम् ॥ मदन्यत्ते न जानन्ति नाहं तेभ्यो मनागपि ॥ ६८ ॥ उपायं कथयिष्यामि तव विप्र शृणुष्व तत् ॥ अयं ह्यात्माभिचारस्ते यतस्तं यातु वै भवान् ॥ साधुषु प्रहितं तेजः प्रहर्तुः कुरुतेऽशिवम् ॥ ६९ ॥ तपो विद्या च विप्राणां निःश्रेयसकरे उभे ॥ ते एव दुर्विनीतस्य कल्पेते कर्तुर-न्यथा ॥ ७० ॥ ब्रह्मांस्तद्गच्छ भद्रं ते नाभागतनयं नृपम् ॥ क्षमापय महाभागं ततः शान्तिर्भविष्यति ॥ ७१ ॥ ॥ इति श्रीमद्भा० म० पु० न० अम्बरीषचरिते चतुर्थोऽध्यायः ॥ ४ ॥ ॥ श्रीशुक उवाच ॥ एवं भगवतादिष्टो दुर्वासाश्चक्रता-पितः ॥ अम्बरीषमुपावृत्य तत्पादौ दुःखितोऽग्रहीत् ॥ १ ॥ तस्य सोद्यमनं वीक्ष्य पादस्पर्शविलज्जितः ॥ अस्तावीत्तद्वरे-रखं कृपया पीडितो भृशम् ॥ २ ॥ ॥ अम्बरीष उवाच ॥ त्वमग्निर्भगवान्सूर्यस्त्वं सोमो ज्योतिषां पतिः ॥ त्वमापस्त्वं क्षितिर्व्योम वायुर्मात्रेन्द्रियाणि च ॥ ३ ॥ सुदर्शनं नमस्तुभ्यं सहस्राराच्युतप्रिय ॥ सर्वास्त्रघातिन्विप्राय स्वस्ति भूया इडस्पते ॥ ४ ॥ त्वं धर्मस्त्वमृतं सत्यं त्वं यज्ञोऽखिलयज्ञभुक् ॥ त्वं लोकपालः सर्वात्मा त्वं तेजः पौरुषं परम् ॥ ५ ॥

त्वच्छतयैवाभ्यादयः सं सं कार्यं कुर्वन्तीत्यर्थः ॥ ३ ॥ सहस्रमरा यस्य हे सहस्रार । स्वस्ति शरणं भूयाः । इडस्पते पृथ्वीपते ॥ ४ ॥ ब्राह्मणरक्षणं तव युक्तमेवेत्याह—त्वं धर्म इति । नच तवेयमतिस्तुतिरित्याह—पौरुषं पुरुषस्येश्वरस्य परं तेजः सामर्थ्यं त्वम् । अयं भावः—'स ऐश्वर्य' इत्यादिश्रुतिप्रसिद्धं भगवतः शोभनं दर्शनं सुदर्शनं तत एव सर्वं जातम् । अतस्त्वमेव सर्वात्मेति ॥ ५ ॥ ॥ ॥ ॥ ॥ ॥

१ कुतोऽन्यदिति सालोक्यादीनां कालेनाविद्रुतत्वं दर्शयति इति चक्र० । २ मह्यं मम । ३ सोऽम्बरीषस्तस्य दुर्वासस उद्यमनं स्तवाद्यर्थमुद्यमं वीक्ष्य । सोद्यमनमित्यत्र 'सोऽपि लोपे चेत्यादपूरणं' इति सलोपे संधिः ।

हे सुनाम, अद्भुतकर्मणं त्वां कः स्तोतुं समर्थः । अतस्तुभ्यं केवलं नमो गुण इत्यन्वयः । अद्भुतकर्मत्वमेवाह—अखिलानां धर्माणां सेतवे मर्यादारूपाय । अत एवाधर्मशीलानामसुराणां धूमकेतवे दाहकाय । त्रैलोक्यं गोपायतीति तथा । विशुद्धमत्युज्ज्वलं वर्चस्तेजो यस्य तस्यै ॥ ६ ॥ तदेव प्रपञ्चयति—त्वत्तेजसेति द्वाभ्याम् । सूर्यादीनां प्रकाशश्च । त्वयैव रूप्यते प्रकाशयत इति त्वद्रूपम् ॥ ७ ॥ हे अजित, अनञ्जेन श्रीहरिणा यदा विसृष्टस्त्वं तदा दैत्यदानवानां बलं प्रविष्टः संस्तेषां बाह्यादीन्भिन्दन्विराजसे । पाठान्तरे ऊर्जिता दैत्यदानवा यस्मिंस्तद्बलम् । पूर्वपदेन सन्धिरार्थः ॥ ८ ॥ किञ्च त्वया भगवन्निष्कुरेन

नमः सुनामाखिलधर्मसेतवे ह्यधर्मशीलासुरधूमकेतवे ॥ त्रैलोक्यगोपाय विशुद्धवर्चसे मनोजवायाद्भुतकर्मणे गृणे ॥ ६ ॥ त्वत्तेजसा धर्ममयेन संहृतं तमः प्रकाशश्च धृतो महात्मनाम् ॥ दुरत्ययस्ते महिमा गिरां पते त्वद्रूपमेतत्सद-
सत्परावरम् ॥ ७ ॥ यदा विसृष्टस्त्वमनञ्जेन वै बलं प्रविष्टोऽजित दैत्यदानवम् ॥ बाहूदरोर्वङ्घ्रिशिरोधराणि वृक्पन्न-
जस्रं प्रधने विराजसे ॥ ८ ॥ स त्वं जगन्नाथ खलप्रहाणये निरूपितः सर्वसहो गदाभृता ॥ विप्रस्य चास्मत्कुलदैवहेतवे
विधेहि भद्रं तदनुग्रहो हि नः ॥ ९ ॥ यद्यस्ति दत्तमिष्टं वा स्वधर्मो वा खनुष्ठितः ॥ कुलं नो विप्रदैवं चेद्विजो भवतु
विज्वरः ॥ १० ॥ यदि नो भगवान्प्रीत एकः सर्वगुणाश्रयः ॥ सर्वभूतात्मभावेन द्विजो भवतु विज्वरः ॥ ११ ॥ श्रीशुक
उवाच ॥ इति संस्तुवतो राज्ञो विष्णुचक्रं सुदर्शनम् ॥ अशाम्यत्सर्वतो विप्रं प्रदहद्राजयाच्चया ॥ १२ ॥ स मुक्तोऽस्त्रा-
ग्नितापेन दुर्वासाः स्वस्तिमांस्ततः ॥ प्रशशंस तमुर्वीशं युञ्जानः परमाशिषः ॥ १३ ॥ दुर्वासा उवाच ॥ अहो अन-
न्तदासानां महत्त्वं दृष्टमद्य मे ॥ कृतागसोऽपि यद्राजन्मङ्गलानि समीहसे ॥ १४ ॥ दुष्करः को नु साधूनां दुस्त्यजो वा
महात्मनाम् ॥ यैः संगृहीतो भगवान्सात्वतामृषभो हरिः ॥ १५ ॥ यन्नामश्रुतिमात्रेण पुमान्भवति निर्मलः ॥ तस्य
तीर्थपदः किं वा दासानामवशिष्यते ॥ १६ ॥ राजन्ननुगृहीतोऽहं त्वयातिकरुणात्मना ॥ मदघं पृष्ठतः कृत्वा प्राणा
यन्मेऽभिरक्षिताः ॥ १७ ॥ राजा तमकृताहारः प्रत्यागमनकाङ्क्षया ॥ चरणानुपसंगृह्य प्रसाद्य समभोजयत् ॥ १८ ॥

खलानामेव दण्डः कार्यः, साधवस्तु रक्षणीयाः, अतो विप्रस्य रक्षणेनास्माननुगृह्याणेत्याह—स त्वमिति । हे जगन्नाथ, स एवंभूतस्त्वं खलानामेव प्रहारार्थं
निरूपितो नियुक्तः । अतोऽस्मत्कुलस्य दैवहेतवे भाग्यलाभाय विप्रस्य भद्रं विधेहि तदेव नोऽनुग्रहः ॥ ९ ॥ सर्वसुकृतार्पणेन विप्ररक्षां प्रार्थयते—यद्यस्तीति
द्वाभ्याम् । विप्रो देवं देवता यस्मिंस्तत् ॥ १० ॥ ११ ॥ राजस्तस्यैव याज्यया ॥ १२ ॥ १३ ॥ १४ ॥ १५ ॥ १६ ॥ १७ ॥ राजेत्यादिश्लोकद्वयं शुकोक्तिः ॥ १८ ॥ ॥

१ महात्मनामित्यर्थः—सूर्यादीनां प्रकाशश्च त्वत्तेजसैव धृतो निहितः । त्वत्तेजोवीनस्यितिकतेजसः सूर्यादय इत्यर्थः । ‘दृष्टो महात्मनाम्’ इति पाठः । २ ‘प्रविष्टोर्जितदैत्यदान-
वम्’ इत्येवंरूपे । ३ ‘अजहात्’ इति वीर० पाठः । ४ दुष्करोऽनुग्रहः दुस्त्यजोऽपराधः । ‘दुष्करं किं नु’ इत्यपि वीर० पाठः ।

॥ १९ ॥ प्रीतोऽस्मीति श्लोकद्वयं पुनश्च विप्रोक्तिः । आत्मनि मेधा येन तेनातिथ्येन ॥ २० ॥ भूरियं तत्रस्थो जनः कीर्तयिष्यति ॥ २१ ॥ २२ ॥
तस्य धैर्यातिशयमाह—गतो मुनिर्यावता नागतस्तावत्संवत्सरोऽतिक्रान्त इति ॥ २३ ॥ द्विजस्योपयोगेन भोजनेनातिपवित्रमाहरद्भुजे । स्ववीर्यं च धैर्या-
दिदृक्षणं परानुभावं भगवतः प्रभावं मेने ॥ २४ ॥ एवंविधा अनेके गुणा यस्य सः । आविरिञ्चान्विरिञ्चपदसहितान्भोगान्निरयप्रायानपश्यदित्यर्थः ॥ २५ ॥
॥ २६ ॥ २७ ॥ ॥ इति श्रीमद्भागवते महापुराणे नवमस्कन्धे भावार्थदीपिकायां टीकायां पञ्चमोऽध्यायः ॥ ५ ॥ ॥ ६ ॥ ॥ षष्ठारम्भेऽम्बरीषस्य

सोऽशित्वा दृढतमानीतमातिथ्यं सार्वकामिकम् ॥ तृप्तात्मा नृपतिं प्राह भुज्यतामिति सादरम् ॥ १९ ॥ प्रीतोऽस्म्य-
नुगृहीतोऽस्मि तव भागवतस्य वै ॥ दर्शनस्पर्शनालापैरातिथ्येनात्ममेधसा ॥ २० ॥ कर्मावदातमेतत्ते गायन्ति
स्वःस्त्रियो मुहुः ॥ कीर्तिं परमपुण्यां च कीर्तयिष्यति भूरियम् ॥ २१ ॥ ॥ श्रीशुक उवाच ॥ एवं संकीर्त्य राजानं
दुर्वासाः परितोषितः ॥ ययौ विहायसामन्त्र्य ब्रह्मलोकं महैतुकम् ॥ २२ ॥ संवत्सरोऽत्यगात्तावद्यावता नागतो गतः ॥
मुनिस्तद्दर्शनाकाङ्क्षो राजाऽऽभक्षो बभूव ह ॥ २३ ॥ गते च दुर्वाससि सोऽम्बरीषो द्विजोपयोगातिपवित्रमाहरत् ॥
ऋषेर्विमोक्षं व्यसनं च बुद्ध्वा मेने स्ववीर्यं च परानुभावम् ॥ २४ ॥ एवंविधानेकगुणः स राजा परात्मनि ब्रह्मणि
वासुदेवे ॥ क्रियाकलापैः समुवाह भक्तिं ययाऽऽविरिञ्चान्निरयांश्चकार ॥ २५ ॥ अर्थांम्बरीषस्तनयेषु राज्यं समानशी-
लेषु विसृज्य धीरः ॥ वनं विवेशात्मनि वासुदेवे मनो दधद्भुस्तगुणप्रवाहः ॥ २६ ॥ इत्येतत्पुण्यमाख्यानमम्बरी-
षस्य भूपतेः ॥ संकीर्तयन्ननुध्यायन्भक्तो भगवतो भवेत् ॥ २७ ॥ ॥ इति श्रीमद्भागवते महापुराणे नवमस्कन्धे
अम्बरीषचरितं नाम पञ्चमोऽध्यायः ॥ ५ ॥ ॥ श्रीशुक उवाच ॥ विरूपः केतुमाञ्छम्भुरम्बरीषसुतास्त्रयः ॥ विरूपा-
तृषदश्चोऽभूत्तत्पुत्रस्तु रथीतरः ॥ १ ॥ रथीतरस्याप्रजस्य भार्यायां तन्तवेऽर्थितः ॥ अङ्गिरा जनयामास ब्रह्मवर्चस्विनः
सुतान् ॥ २ ॥ एते क्षेत्रे प्रसृता वै पुनस्त्वाङ्गिरसाः स्मृताः ॥ रथीतराणां प्रवराः क्षत्रोपेता द्विजातयः ॥ ३ ॥

वंशसुक्त्वा ततः परम् ॥ षष्ठाद्यष्टभिरध्यायैरिक्वाकोर्वैश उच्यते ॥ १ ॥ तत्र षष्ठे शशादादिर्मान्धात्रन्तो निरूप्यते ॥ प्रसङ्गात्सौभरेराख्या मान्धातुतनयापतेः
॥ २ ॥ १ ॥ तन्तवे सन्तानार्थम् ॥ २ ॥ ये अङ्गिरसा जनिता एते रथीतरस्य क्षेत्रे प्रसृतत्वेन रथीतरगोत्राः सन्तोऽङ्गिरसो वीर्येण प्रसृतत्वादाङ्गिरसाश्च ।
पुनरपि रथीतराणामन्येषां जातानां प्रवरा मुख्याः स्मृताः । यतः क्षेत्रोपेता ब्राह्मणा इत्यर्थः ॥ ३ ॥ ॥ ॥ ॥

१ न विद्यन्ते हेतुकाः शुष्कवर्कनिष्ठवेदवह्निर्मुखा यत्र इति क्रमः । २ अन्धभक्षः पूर्वमम्मात्रं यद्भक्षितवान् न तु पुनः । ३ शुकवाक्यमेतत् । ४ मनोदधत् मनो धातुः । ५ ‘अम्बरीषस्य
चरितं ये शृण्वन्ति महात्मनः । मुक्तिं प्रयान्ति ते सर्वे भक्त्या विष्णोः प्रसादतः’ इति चक्रवर्तिपाठे पद्यमधिकम् । ६ क्षत्रब्रह्मोभयगोत्रान्विता बभूवुरित्यर्थः ।

तदेवं मनोर्दशसु पुत्रेषु पृषधश्च कविश्च विरक्तवान्न वंशप्रवर्तकौ । करुषादीनां च सप्तानां वंशास्तारतम्यक्रमेणोक्ताः । इदानीमतिविततमिक्ष्वाकौर्वंशमाह—
क्षुवतस्त्वित्यादिना यावत्सोमवंशप्रस्तावः । क्षुतं कुर्वतो मनोव्रान्तो जज्ञे । श्रद्धायां जननामास दशपुत्रानिति पूर्वोक्तं बाहुल्याभिप्रायेणेति द्रष्टव्यम् । पुत्राणां
शते ज्येष्ठाः ॥ ४ ॥ 'आर्यावर्तः पुण्यभूमिर्मध्यं विन्ध्यहिमालयोः' तस्मिन्पुरस्तात्समुद्रपर्यन्तं मण्डलविभागेन पञ्चविंशतिर्नृपा अभवन् । हे नृप, तथैव पश्चात्
पञ्चविंशतिः । मध्ये तु ज्येष्ठान्नयः । अपरे त्वन्यतो दक्षिणोत्तरादिषु ॥ ५ ॥ विकुक्षिरेव शशाद इति विश्रुत इति वक्ष्यति तत्र हेतुमाह—स एकदेति चतुर्भिः
॥ ६ ॥ क्रियार्हणान् श्राद्धार्हान् । आददमक्षयत् ॥ ७ ॥ तद्गुरुर्वसिष्ठः । प्रोक्षणाया श्राद्धोचितसंस्काराय ॥ ८ ॥ त्यक्तो विधिः सदाचारो यन तम् ॥ ९ ॥

क्षुवतस्तु मनोर्जज्ञे इक्ष्वाकुर्ग्राणतः सुतः ॥ तस्य पुत्रशतज्येष्ठा विकुक्षिनिमिदण्डकाः ॥ ४ ॥ तेषां पुरस्तादभवन्ना-
र्यावर्ते नृपा नृप ॥ पञ्चविंशतिः पश्चाच्च त्रयो मध्ये परेऽन्यतः ॥ ५ ॥ स एकदाष्टकाश्राद्ध इक्ष्वाकुः सुतमादिशत् ॥
मांसमानीयतां मेध्यं विकुक्षे गच्छ मा चिरम् ॥ ६ ॥ तथेति स वनं गत्वा मृगान्हत्वा क्रियार्हणाम् ॥ श्रान्तो बुभु-
क्षितो वीरः शशं चाददपस्मृतिः ॥ ७ ॥ शेषं निवेदयामास पित्रे तेन च तद्गुरुः ॥ चोदितः प्रोक्षणायाह दुष्टमेतद-
कर्मकम् ॥ ८ ॥ ज्ञात्वा पुत्रस्य तत्कर्म गुरुणाभिहितं नृपः ॥ देशान्निःसारयामास सुतं त्यक्तविधिं रूपा ॥ ९ ॥ स तु
विप्रेण संवादं जापकेन समार्चयन् ॥ त्यक्त्वा कलेवरं योगी स तेनावप यत्परम् ॥ १० ॥ पितर्युपरतेऽभ्येत्य विकुक्षिः
पृथिवीमिमाम् ॥ शासदीजे हरिं यज्ञैः शशाद इति विश्रुतः ॥ ११ ॥ पुरंजयस्तस्य सुत इन्द्रवाह इतीरितः ॥
ककुत्स्थ इति चाप्युक्तः शृणु नामानि कर्मभिः ॥ १२ ॥ कृतान्त आसीत्समरो देवानां सह दानवैः ॥ पार्ष्णिग्राहो
वृतो वीरो देवैर्देवपराजितैः ॥ १३ ॥ वचनाद्देवदेवस्य विष्णोर्विश्वात्मनः प्रभोः ॥ वाहनत्वे वृतस्तस्य बभूवेन्द्रो
महावृषः ॥ १४ ॥ स सन्नद्धो धनुर्दिव्यमादाय विशिखान् सितान् ॥ स्तूयमानः समारुह्य युयुत्सुः ककुदि स्थितः
॥ १५ ॥ तेजसाऽऽप्यायितो विष्णोः पुरुषस्य परात्मनः ॥ प्रतीच्यां दिशि दैत्यानां न्यरुणत्रिंशदशैः पुरम् ॥ १६ ॥

स त्विक्ष्वाकुः । जापकेन वसिष्ठेन । राज्यभोगेन विरक्तो योगी संस्तेन कलेवरं त्यक्त्वा स यत्परं तत्त्वं तदवाप ॥ १० ॥ शासत्पालयन्हरिमीजे ॥ ११ ॥ दैत्यपुरस
जयात्पुरंजयः, इन्द्रो बाहो यस्येतीन्द्रवाहः, ककुदि स्थितत्वात्ककुत्स्थ इति च, शशादसुतस्य त्रीणि नामानि तत्तत्कर्मनिमित्तानि ॥ १२ ॥ तान्येव व्याचक्ष्ण
आह—कृतान्त इति सप्तभिः—कृतं विश्वमन्तयतीति तथा पार्ष्णिग्राहः सहायः ॥ १३ ॥ इन्द्रो यदि मम वाहनं स्यात्तर्हि दैत्यान्हनिष्यामीति तेन बाह-
नत्वेन वृतः सन्नद्धो लज्जया तदनङ्गीकुर्वन्विष्णोर्वचनात्तस्य वाहनत्वाय महान्वृषो बभूवेत्यर्थः ॥ १४ ॥ १५ ॥ १६ ॥

१ ग्राणतः प्राणोदीर्णश्चदात् । २ 'आसमुद्रात्पुरस्तात् आसमुद्राच्च पश्चिमात् । तयोरेवान्तरं गिर्यार्यावर्तं प्रचक्षते ॥' इति विज्ञ० । ३ अकर्मकं श्राद्धकर्मायोग्यम् । ४ चक्रवर्ती तु जाप-
केनेत्रत्र जापकेन ज्ञानदायिना वसिष्ठेनेति व्याचक्ष्यौ । ५ समाचरन्नभूदिति शेषः । तथा च वाक्यभेदात्स इत्यस्य न पौनरुक्त्यम् । ६ 'महात्मनः' इति पाठः । ७ त्रिदशैः सहितः ।
येऽभिमुखं ययुस्तान् यमं दर्शयितुं सदेहानेव भल्लैरनयदित्यर्थः ॥ १७ ॥ तच्च दृष्ट्वाऽन्ये दुद्रुवुः । स्वमालम् पातालम् ॥ १८ ॥ इति एतैः कर्मभिः । पुरज-
वादिनामभिः । आहतो व्याहृतः । पाठान्तरे आहृत इत्यर्थः ॥ १९ ॥ २० ॥ शाबस्तिः शाबस्तस्य पुत्रः । कुवल्याश्वक एव धुन्धुमार इति ख्यातः ॥ २१ ॥
तत्र कारणमाह—य इति । सुतानामेकविंशत्या सहस्रैर्वृतः सन् हतवान् ॥ २२ ॥ धुन्धुमार इति चेति चकारस्यान्वयः ॥ २३ ॥ २४ ॥ अथ तस्मान्निर्कुम्भा-
त्कृशाश्वः ॥ २५ ॥ भार्याणां शतेन सह । अस्य पुत्रार्थमिन्द्रदेवत्यामिष्टिं वर्तयामासुः । स्वेत्याश्वर्थे ॥ २६ ॥ तदेवाह—राजैति षड्भिः । तर्षितस्तृषितः

तैस्तस्य चाभूत्प्रधनं तुमुलं लोमहर्षणम् ॥ यमाय भल्लैरनयदैत्यान्येऽभिययुर्मृधे ॥ १७ ॥ तस्येपुपाताभिमुखं युगान्ताभि-
मिवोल्बणम् ॥ विसृज्य दुद्रुवुर्दैत्या हन्यमानाः स्वमालयम् ॥ १८ ॥ जित्वा पुरं धनं सर्वं सश्रीकं वज्रपाणये ॥ प्रत्ययच्छत्स
राजर्षिरिति नामभिराहृतः ॥ १९ ॥ पुरंजयस्य पुत्रोऽभूदनेनास्तसुतः पृथुः ॥ विश्वरन्ध्रस्ततश्चन्द्रो युवनाश्वश्च तत्सुतः
॥ २० ॥ शाबस्तस्तत्सुतो येन शाबस्ती निर्ममे पुरी ॥ बृहदश्वस्तु शाबस्तिस्ततः कुवल्याश्वकः ॥ २१ ॥ यः प्रियार्थमुत-
ङ्कस्य धुन्धुनामासुरं बली ॥ सुतानामेकविंशत्या सहस्रैरहनदृतः ॥ २२ ॥ धुन्धुमार इति ख्यातस्तत्सुतास्ते च जज्वलुः ॥
धुन्धोर्मुखाग्निना सर्वे त्रय एवावशेषिताः ॥ २३ ॥ दृढाश्वः कपिलाश्वश्च भद्राश्व इति भारत ॥ दृढाश्वपुत्रो हर्यश्वो निकुम्भस्त-
त्सुतः स्मृतः ॥ २४ ॥ बर्हणाश्वो निकुम्भस्य कृशाश्वोऽथास्य सेनजित् ॥ युवनाश्वोऽभवत्तस्य सोऽनपत्यो वनं गतः ॥ २५ ॥
भार्याशतेन निर्विण्णऋषयोऽस्य कृपालवः ॥ इष्टिं स्म वर्तयांचक्रुरेन्द्रीं ते सुसमाहिताः ॥ २६ ॥ राजा तद्यज्ञसदनं प्रविष्टो
निशि तर्षितः ॥ दृष्ट्वा शयानान्विप्रास्तान्पपौ मन्त्रजलं स्वयम् ॥ २७ ॥ उत्थितास्ते निशाम्याथ व्युदकं कलशं प्रभो ॥
पप्रच्छुः कस्य कर्मेदं पीतं पुंसवनं जलम् ॥ २८ ॥ राज्ञा पीतं विदित्वाऽथ ईश्वरप्रहितेन ते ॥ ईश्वराय नमश्चक्रुरहो
दैवबलं बलम् ॥ २९ ॥ ततः काल उपावृत्ते कुक्षिं निर्भिद्य दक्षिणम् ॥ युवनाश्वस्य तनयश्चक्रवर्ती जजान ह ॥ ३० ॥
कं धास्यति कुमारोऽयं स्तन्यं रोरुयते भृशम् ॥ मां धाता वत्स मा रोदीरितीन्द्रो देशिनीमदात् ॥ ३१ ॥ ॥ ॥

सन् जलार्थं प्रविष्टो मन्त्राभिमुखितं जलं पत्यै देयं स्वयं पपौ ॥ २७ ॥ व्युदकं निरुदकम् । पुंसवनं पुत्रोत्पत्तिकारणम् ॥ २८ ॥ अहो दैवबलमेव मुख्यं
बलं पुरुषबलं तु न किञ्चिदिति वदन्त ईश्वराय नमस्कारं चक्रुः ॥ २९ ॥ ३० ॥ अयं कं धास्यति पास्यतीति दुःखितैर्विप्रेरुक्ते सति तस्यामिष्ट्यामाराधित
इन्द्रो मां धाता पाता हे वत्स, मा रोदीरिति ब्रुवन् देशिनीं तर्जनीमदादित्यर्थः ॥ ३१ ॥ ॥ ॥ ॥

१ 'आहुतः' इत्येवरूपे । २ निकुम्भात्कृशाश्व इत्यत्र बर्हणाश्वदिति युक्तमिति प्रतीयते, बालबोधिनीकारैर्वीरराघवकारैश्च तथा व्याख्यातत्वात् । ३ इपुपातसामुख्ये विसृज्येत्यन्वयः ।
४ निर्विण्णः सन्भार्याशतेन सह वनं गत इति पूर्वोक्तं संबन्धः । ५ उद्दिश्येति शेषः । स्तन्यमुद्दिश्य रोरुयते भृशं रोदिति । 'स्तन्ये रोरुयते' इति पाठे स्तन्ये स्तन्यनिमित्तमित्यर्थो ज्ञेयः ।

तस्य पिता युवनाश्वो भिन्नकुक्षिरपि न ममार किंतु कालान्तरे तपसा सिद्धिमन्वगात् ॥ ३२ ॥ मान्धातुर्महिमानमाह—प्रसहस्युरिति षड्भिः । अङ्ग हे राजन्, यस्मान्धातुर्दस्यव उद्भिः कम्पिताः सन्तस्त्रसन्त्यत इन्द्रो यस्य प्रसहस्युरिति नाम विदधे । स मान्धाताऽवनीमेकः शशासेत्युत्तरेणान्वयः ॥ ३३ ॥ अच्युतस्य तेजसा । अप्रच्युततेजसेति वा ॥ ३४ ॥ आत्मविदपि स यज्ञं विष्णुमीजे । तमेव विशिनष्टि—सर्वदेवमयमिति सार्धेन ॥ ३५ ॥ ३६ ॥ प्रतितिष्ठत्यस्तं गच्छति ॥ ३७ ॥ प्रसङ्गात्सौभरेश्वरितमाह—तेषामिति यावत्समाप्ति । तेषां स्वसारो मान्धातुः कन्याः ॥ ३८ ॥ ननु महातापसस्य कुतो विवाहप्रसङ्गः, कथं वा जराजर्जरं तं राजकन्या वत्रिरे तदाह—यमुनान्तर्जले इति षड्भिः ॥ ३९ ॥ नृपं मान्धातारम् । सोऽपि मान्धाता स्वयंवरे कामं

न ममार पिता तस्य विप्रदेवप्रसादतः ॥ युवनाश्वोऽथ तत्रैव तपसा सिद्धिमन्वगात् ॥ ३२ ॥ प्रसहस्युरिति-न्द्रोऽङ्ग विदधे नाम तस्य वै ॥ यस्मात्त्रसन्ति ह्युद्भिः दस्यवो रावणादयः ॥ ३३ ॥ यौवनाश्वोऽथ मान्धाता चक्र-वर्त्यवनीं प्रभुः ॥ सप्तद्वीपवतीमेकः शशासाच्युततेजसा ॥ ३४ ॥ ईजे च यज्ञं क्रतुभिरात्मविद्वूरिदक्षिणैः ॥ सर्वदेवमयं देवं सर्वात्मकमतीन्द्रियम् ॥ ३५ ॥ द्रव्यं मन्त्रो विधिर्यज्ञो यजमानस्तथर्विजः ॥ धर्मो देशश्च कालश्च सर्वमेतद्यदात्मकम् ॥ ३६ ॥ यावत्सूर्य उदेति स्म यावच्च प्रतितिष्ठति ॥ सर्वं तद्यौवनाश्वस्य मान्धातुः क्षेत्रमुच्यते ॥ ३७ ॥ शशविन्दोर्दुहितरि विन्दुमत्यामधान्नृपः ॥ पुरुकुत्समम्बरीषं मुचुकुन्दं च योगिनम् ॥ तेषां स्वसारः पञ्चाशत्सौभरिं वत्रिरे पतिम् ॥ ३८ ॥ यमुनान्तर्जले मग्नस्तप्यमानः परंतपः ॥ निर्वृतिं मीनराजस्य वीक्ष्य मैथुनधर्मिणः ॥ ३९ ॥ जातस्पृहो नृपं विप्रः कन्यामेकामयाचत ॥ सोऽप्याह गृह्यतां ब्रह्मन्कामं कन्या स्वयंवरे ॥ ४० ॥ स विचिन्त्याप्रियं स्त्रीणां जरठोऽयमसंमतः ॥ वलीपलित एजत्क इत्यहं प्रत्युदाहृतः ॥ ४१ ॥ साधयिष्ये तथात्मानं सुरस्त्रीणामपीप्सितम् ॥ किं पुनर्मनुजेन्द्राणामिति व्यवसितः प्रभुः ॥ ४२ ॥ मुनिः प्रवे-शितः क्षत्रा कन्यान्तःपुरमृद्धिमत् ॥ वृतश्च राजकन्याभिरेकः पञ्चाशता वरः ॥ ४३ ॥ तासां कलिरभूद्भूयास्तद-र्थेऽपोह्य सौहृदम् ॥ ममानुरूपो नायं व इति तद्रतचेतसाम् ॥ ४४ ॥ ॥ ४५ ॥ ॥ ४५ ॥

एकतामित्याह ॥ ४० ॥ स विप्रः स्त्रीणामप्रियं मां विचिन्त्यानेनाहं प्रत्युक्तः, अत आत्मानं तथा साधयिष्यामीति व्यवसितो निश्चितवानिति द्वयोरन्वयः । अप्रियत्वे हेतुः—जरठो वृद्धः । वलीभिर्युक्तः पलितश्च । एजत्कः कम्पमानशिराः । तापसत्वादिना वाऽसंमतोऽहमिति कृत्वा ॥ ४१ ॥ तथेत्यस्य प्रपञ्चः—सुरस्त्रीणामपीप्सितं, किं पुनर्मनुजेन्द्राणां याः स्त्रियस्तासामिति ॥ ४२ ॥ ततः किं वृत्तं तदाह—मुनिरिति द्वाभ्याम् । क्षत्रा प्रतीहारेण । पञ्चाशतापि राजकन्याभिः स एक एव वरो वृतः ॥ ४३ ॥ ४४ ॥ ॥ ४५ ॥ तस्य गार्हस्थ्यं वर्णयति—स इति चतुर्भिः—बह्वृच इति मन्त्रसामर्थ्येन च । ताभिः सह रेमे इत्युत्तरेणान्वयः । क रेमे । अपारणीयं दुरन्तं यत्तपस्तस्य श्रिता समुच्चाऽनर्घ्याः परिच्छेदा येषु तेषु गृहेषु तथा नानाविधेषूपवनेषु च । अमलान्यम्भांसि येषां तेषु सरस्सु च । कथंभूतेषु । सौगन्धिकानां कलाराणां च कान-नानि स्तोमा येषु ॥ ४५ ॥ कथंभूतेषु गृहादिषु । स्वलंकृताः स्त्रियः पुरुषाश्च येषु । अनु गायन्तो द्विजाश्च पक्षिणो भृङ्गाश्च बन्दिनश्च येषु । कथंभूतः । महार्हशय्यादिभिरुपलक्षितः सन् ॥ ४६ ॥ स्तम्भं गर्वम् ॥ ४७ ॥ आज्यस्तोकैर्धृतविन्दुभिः ॥ ४८ ॥ इदानीं तस्यानुतापपूर्वकं वानप्रस्थाश्रममाह—स कदाचिदिति सप्तभिः । आत्मनो मनसो हेतोरात्मनोऽपह्नवं तपोहानिं ददर्श ॥ ४९ ॥ संश्रान्तौ चरितव्रतश्च योऽहं तस्य । ब्रह्म तपः ॥ ५० ॥ मिथुनव्रतिनां स बह्वृचस्ताभिरपारणीयतपःश्रियाऽनर्घ्यपरिच्छेदेषु ॥ गृहेषु नानोपवनामलाम्भःसरस्सु सौगन्धिककाननेषु ॥ ४५ ॥ महार्हशय्यासनवस्त्रभूषणस्नानानुलेपाभ्यवहारमाल्यकैः ॥ स्वलंकृतस्त्रीपुरुषेषु नित्यदा रेमेऽनुगायद्विजभृङ्गबन्दिषु ॥ ४६ ॥ यद्गार्हस्थ्यं तु संवीक्ष्य सप्तद्वीपवतीपतिः ॥ विस्मितः स्तम्भमजहात्सार्वाभौमश्रियान्वितम् ॥ ४७ ॥ एवं गृहेष्व-भिरतो विषयान्विविधैः सुखैः ॥ सेवमानो न चातुष्यदाज्यस्तोकैरिवानलः ॥ ४८ ॥ स कदाचिदुपासीन आत्मापह्नव-मात्मनः ॥ ददर्श बह्वृचाचार्यो मीनसङ्गसमुत्थितम् ॥ ४९ ॥ अहो इमं पश्यत मे विनाशं तपस्विनः सच्चरितव्रतस्य ॥ अन्तर्जले वारिचरप्रसङ्गात्प्रच्यावितं ब्रह्म चिरं धृतं यत् ॥ ५० ॥ सङ्गं त्यजेत मिथुनव्रतिनां मुमुक्षुः सर्वात्मना न विस्त्रजे-द्बहिरिन्द्रियाणि ॥ एकश्चरन्नहसि चित्तमनन्त ईशे युञ्जीत तद्रतिषु साधुषु चेत्प्रसङ्गः ॥ ५१ ॥ एकस्तपस्व्यहमथाम्भसि मत्स्यसङ्गात्पञ्चाशतासमुत पञ्चसहस्रसर्गः ॥ नान्तं ब्रजाम्युभयकृत्यमनोरथानां मायागुणैर्हृतमतिर्विषयेऽर्थभावः ॥ ५२ ॥ एवं वसन्गृहे कालं विरक्तो न्यासमास्थितः ॥ वनं जगामानुययुस्तपह्यः पतिदेवताः ॥ ५३ ॥ तत्र तस्वा तपस्तीक्ष्ण-मात्मकर्षणमात्मवान् ॥ संहैवाग्निभिरात्मानं युयोज परमात्मनि ॥ ५४ ॥ ताः स्वपत्युर्महाराज निरीक्ष्याध्यात्मिकीं गतिम् ॥ अन्वीयुस्तत्प्रभावेन अग्निं शान्तमिवाचिषः ॥ ५५ ॥ ॥ इति श्रीम० म० पु० न० सौभर्याख्याने षष्ठोऽध्यायः ॥ ६ ॥

दाम्पत्यधर्मवतां चेद्यदि प्रसङ्गात्तर्हि तद्रतिषु ईश्वरार्थधर्मपरेष्वेव कार्यं इति शेषः ॥ ५१ ॥ सङ्गाज्जातं दोषं प्रपञ्चयति—एक इति । पञ्चाशता भार्याभिः संबन्धा-त्पञ्चाशदासम् । अभूवमित्यर्थः । ततश्च मुनेः पञ्चसहस्रसर्ग आसम् । प्रत्येकं तासु पुत्रशतरूपेणोत्पत्तेः । उभयकृत्यान्वैहिकपारत्रिकाणि कर्माणि तद्विषयाणां मनोरथानाम् । अर्थभावः पुरुषार्थबुद्धिमान् ॥ ५२ ॥ न्यासोऽत्र सङ्कल्पाग एव । वानप्रस्थधर्म इत्यर्थः ॥ ५३ ॥ ५४ ॥ आध्यात्मिकीं गतिं ब्रह्मणि लयम् ॥ ५५ ॥ ॥ इति श्रीमद्भागवते महापुराणे नवमस्कन्धे भावार्थदीपिकायां टीकायां षष्ठोऽध्यायः ॥ ६ ॥ ॥ ४५ ॥ ॥ ४५ ॥

१ एतादृशसंपत्तिस्तुष्टौ मन्त्रसामर्थ्यमेव कारणमिति भावः । २ सार्वभौमश्रिया अन्वितमनुप्राप्तमिति स्तम्भविशेषणम् । ३ शुकोक्तिरियम् । ४ कालमेतावत्कालम् । ५ संहैवाग्निभि-रिति आत्मात्मीयं सर्वमेव तदनुगतत्वेन विभाव्योत्क्रान्तवानित्यर्थः इति क्रमः । ६ अन्वीयुरनुसृताः । 'अन्वयुः' इति पाठः ।

मान्धातुरन्वयः प्रोक्तः सप्तमे वज्र गीयते ॥ पुरुकुत्सस्य चारुत्यां हरिश्चन्द्रस्य चोत्तमम् ॥ १ ॥ पुत्रप्रवरः पुत्रश्रेष्ठः । स पितामहेन युवनाश्वेन प्रवृत्तः पुत्रत्वे स्वीकृतः । अत एव तस्य मान्धातुप्रवर्यत्वम् । तत्सुतोऽम्बरीषस्य सुतः । इमे यौवनाश्वाम्बरीषहारीता मान्धातुगोत्रस्य प्रवरा अवान्तरविशेषप्रवर्तकाः यद्वा यौवनाश्वविशेषणम् । पितामहेन मान्धात्रा सह आपर्ष्यवरणे प्रवृत्तः । मान्धाता प्रवरो येषां ते इमे अम्बरीषयौवनाश्वहारीताः । यथाहाश्वलायन 'हरितकुत्सपिङ्गदभैमगवानामाङ्गिरसाम्बरीषयौवनाश्वेति मान्धातारं हैके ब्रुवते ॥ अतीत्याङ्गिरसं मान्धात्राम्बरीषयौवनाश्वेति' इति ॥ १ ॥ पुरुकुत्सवंशं कथयिष्यन्नादौ तावत्तस्य विवाहं प्रभावं चाह—उरगैर्भ्रातृभिर्वा दत्ता नर्मदा तथा ॥ २ ॥ वध्यान् वधाहान् । स च पुरुकुत्सो नागाल्लब्धवरः सोऽभूत् वरमाह—इदं नर्मदाया रसातलानयनादिकं स्मरतां सर्पादभयमिति ॥ ३ ॥ देहकृत्पिता । त्रसदस्योः सुतोऽनरण्य इत्यर्थः ॥ ४ ॥ त्रयः शङ्ख इव दुःखहेतोः ॥ श्रीशुक उवाच ॥ मान्धातुः पुत्रप्रवरो योऽम्बरीषः प्रकीर्तितः ॥ पितामहेन प्रवृत्तो यौवनाश्वश्च तत्सुतः ॥ हारीतस्तस्य पुत्रोऽभून्मान्धातुप्रवरा इमे ॥ १ ॥ नर्मदा भ्रातृभिर्दत्ता पुरुकुत्साय योरगैः ॥ तथा रसातलं नीतो भुजगेन्द्रप्रयुक्तया ॥ २ ॥ गन्धर्वानवधीत्तत्र वध्यान्वै विष्णुशक्तिधृक् ॥ नागाल्लब्धवरः सर्पादभयं स्मरतामिदम् ॥ ३ ॥ त्रसदस्युः पौरुकुत्सो योऽनरण्यस्य देहकृत् ॥ हर्यश्चस्तत्सुतस्तस्मादरुणोऽर्थे त्रिवन्धनः ॥ ४ ॥ तस्य सत्यव्रतः पुत्रस्त्रिशङ्कुरिति विश्रुतः ॥ प्राप्तश्चाण्डालतां शापाद्दुरोः कौशिकतेजसा ॥ ५ ॥ सशरीरो गतः स्वर्गमद्यापि दिवि दृश्यते ॥ पातितोऽवाक्शिरा देवैस्तेनैव स्तम्भितो बलात् ॥ ६ ॥ त्रैशङ्कवो हरिश्चन्द्रो विश्वामित्रवसिष्ठयोः ॥ यन्निमित्तमभूद्युद्धं पक्षिणोर्बहुवार्षिकम् ॥ ७ ॥ सोऽनपत्यो विषण्णात्मा नारदस्योपदेशतः ॥ वरुणं शरणं यातः पुत्रो मे जायतां प्रभो ॥ ८ ॥ यदि वीरो महाराज तेनैव त्वां यजे इति ॥ तथेति वरुणेनास्य पुत्रो जातस्तु रोहितः ॥ ९ ॥

दोषा यस्यासौ त्रिशङ्कः । तदुक्तं हरिवंशे—'पितृश्चापरितोषेण गुरोर्दोग्रीवधेन च ॥ अत्रोक्षितोपयोगाच्च त्रिविधस्ते व्यतिक्रमः ॥' इति । परिणीयमानविप्रकन्यापहरणात्कुद्धस्य गुरोः पितुः शापात् । कौशिकस्य विश्वामित्रस्य तेजसा प्रभावेण ॥ ५ ॥ तेनैव कौशिकेन ॥ ६ ॥ पक्षिणोराडीवकयोः । विश्वामित्रो राजसूयदक्षिणाच्छलेन हरिश्चन्द्रसर्वस्वमपहत्य यातयामास, तच्छ्रुत्वा कुपितो वसिष्ठोऽपि विश्वामित्रं त्वमाडी भवेति शशाप, सोऽपि त्वं वको भवेति वसिष्ठं शशाप, तयोश्च युद्धमभूदिति प्रसिद्धम् ॥ ७ ॥ 'हरिश्चन्द्रो ह वैधस ऐश्वको राजा पुत्र आस' इत्यादिश्रुतिप्रसिद्धं हरिश्चन्द्रस्य चरितमाह—सोऽनपत्य इत्यादि यावत्समाप्ति । कथं शरणं यातस्तदाह—पुत्रो मे जायताम् ॥ ८ ॥ यदि वीरः पुत्रो मे जायेत तर्हि तेनैव पुरुषपशुना त्वां यजे यजामीति भाषया तथेत्सुकवता वरुणेन निमित्तेनास्य रोहितो नाम पुत्रो जातः ॥ ९ ॥

१ अम्बरीषस्य मध्यमपुत्रत्वेऽपि पितामहेन प्रवृत्तत्वादेव प्रवरत्वम् । २ 'अब त्रिवन्धुरः' इति वीर० विज्ञ० पाठः । अथ तस्मादरुणात् त्रिवन्धन इति बालबोधिनीकाराः । ३ गुरोः शापादिति । 'येन भार्यो हता पूर्वं कृतोद्वाहा परस्य वै । बाल्यात्कामाच्च मोहाच्च प्रहर्षो चापलेन च । जहार कन्यां कामात्स कस्यचित्सुरवासिनः' । इत्येवं कृतापराधः पितृत्वेनमयोवाच यपाकैर्वर्तयेति सिद्धा० । ४ तेजसेत्यस्योत्तरत्र संबन्धः । ५ स हरिश्चन्द्रः । जाते पुत्रे स वरुणो जातः सुतो मामनेन यजस्वेत्यब्रवीत् । यदा पशुर्निर्देशो निर्गतदशदिवसः स्यादित्यत्र स राजाऽब्रवीदित्यनुपपन्नः ॥ १० ॥ ११ ॥ १२ ॥ १३ ॥ राजन् इ वरुण, राजन्यः पशुर्यदा सान्नाहिकः कवचसंबन्धाः संग्रामसमर्थः । अथ तदा शुचिः ॥ १४ ॥ इत्येवं तं तं कालं वञ्चयता राज्ञोक्तः प्रार्थितो देवो वरुणस्तं तं कालं प्रत्यक्षतेत्यर्थः ॥ १५ ॥ चिकीर्षितमात्मना पशुना वरुणयजनम् ॥ १६ ॥ ततश्च कुपितेन वरुणेन त्रस्तम्, अत एव जातः सुतो ह्यनेनाङ्ग मां यजस्वेति सोऽब्रवीत् ॥ यदा पशुर्निर्देशः स्यादथ मेध्यो भवेदिति ॥ १० ॥ निर्देशे च स आगत्य यजस्वेत्याह सोऽब्रवीत् ॥ दन्ताः पशोर्यज्ञायेरन्नथ मेध्यो भवेदिति ॥ ११ ॥ जाता दन्ता यजस्वेति स प्रत्याहाथ सोऽब्रवीत् ॥ यदा पतन्त्यस्य दन्ता अथ मेध्यो भवेदिति ॥ १२ ॥ पशोर्निपतिता दन्ता यजस्वेत्याह सोऽब्रवीत् ॥ यदा पशोः पुनर्दन्ता जायन्तेऽथ पशुः शुचिः ॥ १३ ॥ पुनर्जाता यजस्वेति स प्रत्याहाथ सोऽब्रवीत् ॥ सान्नाहिको यदा राजन्नाजन्योऽथ पशुः शुचिः ॥ १४ ॥ इति पुत्रानुरागेण स्नेहयन्त्रितचेतसा ॥ कालं वञ्चयता तं तमुक्तो देवस्तमैक्षत ॥ १५ ॥ रोहितस्तदभिज्ञाय पितुः कर्म चिकीर्षितम् ॥ प्राणप्रेप्सुर्धनुष्पाणिररण्यं प्रत्यपद्यत ॥ १६ ॥ पितरं वरुणग्रस्तं श्रुत्वा जातमहोदरम् ॥ रोहितो ग्राममेयाय तमिन्द्रः प्रत्यषेधत ॥ १७ ॥ भूमेः पर्यटनं पुण्यं तीर्थक्षेत्रनिषेवणैः ॥ रोहितायादिशच्छक्रः सोऽप्यरण्येऽवसत्समाम् ॥ १८ ॥ एवं द्वितीये तृतीये चतुर्थे पञ्चमे तथा ॥ अभ्येत्याभ्येत्य स्थविरो विप्रो भूत्वाह वृत्रहा ॥ १९ ॥ षष्ठं संवत्सरं तत्र चरित्वा रोहितः पुरीम् ॥ उपव्रजन्नजीगर्तादक्रीणान्मध्यमं सुतम् ॥ २० ॥ शुनःशेषं पशुं पित्रे प्रदाय समवन्दत ॥ ततः पुरुषमेधेन हरिश्चन्द्रो महायशाः ॥ २१ ॥ मुक्तोदरोऽयजदेवान्वरुणादीन्महत्कथः ॥ विश्वामित्रोऽभवत्तस्मिन्होता चाध्वर्युरात्मवान् ॥ २२ ॥ जमदग्निर्भूद्ब्रह्मा वसिष्ठोऽयास्यसामगः ॥ तस्मै तुष्टो ददाविन्द्रः शातकौम्भमयं रथम् ॥ २३ ॥ शुनःशेषस्य माहात्म्यमुपरिष्ठात्प्रचक्ष्यते ॥ सत्यसारां धृतिं दृष्ट्वा सभार्यस्य च भूपतेः ॥ २४ ॥

जातं महदुदरं यस्य तं पितरं श्रुत्वा ॥ १७ ॥ समां वर्षम् ॥ १८ ॥ द्वितीये च वर्षे वृत्रहा अभ्येत्याभ्येत्य तथैव तं प्रतिषेधनिकचिर्तिकचिदाह ॥ १९ ॥ २० ॥ २१ ॥ वरुणेन मुक्तमुदरं यस्य । महत्सु कथा यस्य सः । आत्मवान् जमदग्निर्ध्वर्युरभूत् ॥ २२ ॥ अयास्यो मुनिः सामग उद्गाता अभूदित्यर्थः ॥ २३ ॥ उपरिष्ठाद्विश्वामित्रसुताख्यानप्रसङ्गेन ॥ २४ ॥

१ यद्यदा । २ 'महायशाः' इति पाठः । ३ अयास्य एव सामग इति विग्रहः । यद्वा अयास्वेत्यत्र छान्दसो विभक्तिलोपः । ४ सत्यसारां धृतिं । दक्षिणाच्छलेनापहतसर्वस्वस्यापीत्यर्थः ।

६.८.२१]

अविहतां गतिं ज्ञानम् । तामेव गतिमाह सार्धोभ्याम् । मनः पृथिव्यां धारयन्ज्ञानकलां ध्यात्वा तयाऽज्ञानं विनिर्देहंतां च हित्वा मुक्त्वा मुक्तबन्धनस्तस्यावि-
त्यन्धः । मनोमूलो हि संसारः । मनश्चान्नमयम्—‘अन्नमयं हि सोम्य मनः’ इति श्रुतेः । अतोऽन्नशब्दवाच्यायां पृथिव्यां मनो धारयन्नेकीकुर्वन्, तां पृथिवी-
मङ्गिरेकीकुर्वन्, अपस्तेजसा, तत्तेजोऽनिलेन ॥ २५ ॥ तं च खे आकाशे, तच्च भूतादावहंकारे, तं च भूतादिमहंकारं महात्मनि महत्तत्त्वे तस्मिन्निषयाकारं
व्यावर्त्य ज्ञानकलां ज्ञानांशमात्मत्वेन ध्यात्वा तया ध्यानवृत्तिरूपात्मावरकमज्ञानं विनिर्देहन् ॥ २६ ॥ निर्वाणसुखसंविदा तां च हित्वा मुक्तबन्धः सन्न-
निर्देशेनाप्रतर्क्येण स्वेन भावेन स्वस्वरूपेण तस्थौ ॥ २७ ॥ ॥ इति श्रीमद्भागवते महापुराणे नवमस्कन्धे भावार्थदीपिकायां टीकायां सप्तमोऽध्यायः ॥ ७ ॥

विश्वामित्रो भृशं प्रीतो ददावविहतां गतिम् ॥ मनः पृथिव्यां तामद्भिस्तेजसाऽपोऽनिलेन तत् ॥ २५ ॥ खे वायुं धार-
यन्तच्च भूतादौ तं महात्मनि ॥ तस्मिन् ज्ञानकलां ध्यात्वा तयाऽज्ञानं विनिर्देहन् ॥ २६ ॥ हित्वा तां स्वेन भावेन
निर्वाणसुखसंविदा ॥ अनिर्देश्याप्रतर्क्येण तस्थौ विध्वस्तबन्धनः ॥ २७ ॥ ॥ इति श्रीमद्भागवते महापुराणे नवम-
स्कन्धे हरिश्चन्द्रोपाख्यानं नाम सप्तमोऽध्यायः ॥ ७ ॥ ॥ श्रीशुक उवाच ॥ हरितो रोहितसुतश्चम्पस्तस्माद्विनिर्मिता ॥
चम्पापुरी सुदेवोऽतो विजयो यस्य चात्मजः ॥ १ ॥ भरुकस्तत्सुतस्तस्माद्भूकस्तस्यापि बाहुकः ॥ सोऽरिभिर्हृतभू राजा
सभार्यो वनमाविशत् ॥ २ ॥ वृद्धं तं पञ्चतां प्राप्तं महिष्यनुमरिष्यती ॥ और्वेण जानतात्मानं प्रजावन्तं निवारिता ॥ ३ ॥
आज्ञायास्यै सपत्नीभिर्गरो दत्तोऽन्धसा सह ॥ सह तेनैव संजातः सगराख्यो महायशाः ॥ ४ ॥ सगरश्चक्रवर्त्यासी-
त्सागरो यत्सुतैः कृतः ॥ यस्तालजङ्घान्यवनाञ्छकान्हैहयवर्बरान् ॥ ५ ॥ नावधीद्रुखाक्येन चक्रे विकृतवेषिणः ॥
मुण्डान् श्मश्रुधराङ्कांश्चिन्मुक्तकेशार्धमुण्डितान् ॥ ६ ॥ अनन्तर्वाससः कांश्चिदवहिर्वाससोऽपरान् ॥ सोऽश्वमेधैर-
यजत सर्ववेदसुरात्मकम् ॥ ७ ॥ और्वोपदिष्टयोगेन हरिमात्मानमीश्वरम् ॥ तस्योत्पृष्टं पशुं यज्ञे जहाराश्वं पुरन्दरः
॥ ८ ॥ सुमत्यास्तनया दत्ताः पितुरादेशकारिणः ॥ हयमन्वेषमाणास्ते समन्ताद्व्यखनन्महीम् ॥ ९ ॥ ॥ ॥

अष्टमे रोहितस्योक्तो वंशो यत्राभवन्नृपः ॥ सगरः कपिलाक्षेपान्निर्देह्या यस्य सुतवः ॥ १ ॥ चम्पस्तस्मादभूत् । येन चम्पापुरी निर्मिता । अतश्चम्पात्सुदेवः ॥ १ ॥
इता भूर्यस्य ॥ २ ॥ और्वेण ऋषिणा । आत्मानं देहम् । प्रजावन्तं सगर्भम् ॥ ३ ॥ गरो विषम् । तेन गरेण सहैव जातः ॥ ४ ॥ ५ ॥ गुरुवाक्येनौर्ववचनेन ।
कांश्चिदहत्वेन विकृतवेषिणश्चक्रे । तदेवाह—मुण्डानिति । मुक्तकेशानर्धमुण्डितांश्च ॥ ६ ॥ ७ ॥ और्वोपदिष्टो योग उपायस्तेन ॥ ८ ॥ तस्य द्वे भार्ये सुमतिः
केशिनी च । तत्र सुमत्याः पुत्राणां प्रभावं मृत्युं चाह—सुमत्या इति पङ्क्तिः ॥ ९ ॥ ॥ ॥ ॥

१ निर्वाणसुखसंविदा निर्दुःखसुखरूपज्ञानाख्येन । २ मनः पृथिव्यामिति । पृथिवीविकारभूतान्नभोजने मनोऽतिचपलं भवतीत्यतो मनसोऽन्नमयत्वं । तस्मात्पत्यविधातार्थं पृथिव्यां मनो धार-
यन् मनश्चापत्यसंयुतं अन्नमयं देहं पृथिव्यां कारणभूतायामभिन्नतया ध्यायन्नित्यर्थः इति सिद्धां ॥ ३ ‘सुखसंपदा’ इति चक्र० पाठः । ४ ‘भरुक’ इति वीर० पाठः । ५ अस्याऽयजतेति पूर्वेण संबन्धः ।
॥ १० ॥ एष वाजिहर इति ब्रुवन्तोऽभिययुः । षष्टिसहस्राणि परिच्छेदकतया सन्ति येषाम् । उन्मिमेष लोचनोन्मीलनं चकार ॥ ११ ॥ १२ ॥ केचित्तु
कपिलस्य कोपाग्निना दग्धा इति वर्णयन्ति तन्निराकरोति—नेति । कुत इत्यत आह—सत्त्वधामनि शुद्धसत्त्वमूर्तो । जगतः पवित्रः शुद्धिकर आत्मा
यस्य तस्मिन्कथं विभाव्यते संभाव्यते । असंभावनायां दृष्टान्तः—भुवो रजः खे कथं संभाव्यते इति ॥ १३ ॥ किंच यस्य येनेरिता प्रवर्तिता तस्य विप-
श्चितः सर्वज्ञस्य कथं पृथङ्छातिरिति मित्रादिभेददृष्टिः ॥ १४ ॥ तदेवं सुमत्याः पुत्रेषु मृतेषु केशिन्याः पौत्रेणाश्वः समानीतः पितृव्योद्धरणप्रयत्नश्च कृत इति

प्रागुदीच्यां दिशि हयं ददृशुः कपिलान्तिके ॥ एष वाजिहरश्चौर आस्ते मीलितलोचनः ॥ १० ॥ हन्यतां हन्यतां
पाप इति षष्टिसहस्रिणः ॥ उदायुधा अभिययुरुन्मिमेष तदा मुनिः ॥ ११ ॥ स्वशरीराग्निना तावन्महेन्द्रहृतचे-
तसः ॥ महद्भ्यतिक्रमहता भस्मसादभवन्क्षणात् ॥ १२ ॥ न साधुवादो मुनिकोपभर्जिता नृपेन्द्रपुत्रा इति सत्त्व-
धामनि ॥ कथं तमो रोषमयं विभाव्यते जगत्पवित्रात्मनि खे रजो भुवः ॥ १३ ॥ यस्येरिता सांख्यमयी दृढेह नौर्यया
मुमुक्षुस्तरते दुरत्ययम् ॥ भवार्णवं मृत्युपथं विपश्चितः परात्मभूतस्य कथं पृथङ्छातिः ॥ १४ ॥ योऽसमञ्जस इत्युक्तः
स केशिन्या नृपात्मजः ॥ तस्य पुत्रोऽशुमान्नाम पितामहहिते रतः ॥ १५ ॥ असमञ्जस आत्मानं दर्शयन्नसमञ्ज-
सम् ॥ जातिस्मरः पुरा सङ्गाद्योगी योगाद्विचालितः ॥ १६ ॥ आचरन्गर्हितं लोके ज्ञातीनां कर्म विप्रियम् ॥ सरय्यां
क्रीडतो बालान्प्रास्यदुद्वेजयञ्जनम् ॥ १७ ॥ एवंवृत्तः परित्यक्तः पित्रा स्नेहमपोह्य वै ॥ योगैश्वर्येण बालांस्तान्दर्श-
यित्वा ततो ययौ ॥ १८ ॥ अयोध्यावासिनः सर्वे बालकान्पुनरागतान् ॥ दृष्ट्वा विसिस्मिरे राजन्राजा चाप्यन्वत-
प्यत ॥ १९ ॥ अंशुमांश्चोदितो राज्ञा तुरङ्गान्वेषणे ययौ ॥ पितृव्यखातानुपथं भस्मान्ति ददृशे हयम् ॥ २० ॥
तत्रासीनं मुनिं वीक्ष्य कपिलाख्यमधोक्षजम् ॥ अस्तौत्समाहितमनाः प्राञ्जलिः प्रणतो महान् ॥ २१ ॥ ॥

दर्शयितुमाह—योऽसमञ्जस इत्युक्तः केवलमज्ञैः, वस्तुतस्तु समञ्जस एव । स तु केशिन्याः सुतः । क्षेत्रजत्वमिव प्रतीतं वारयति—तस्यैव नृपस्यात्मनो
देहाज्जातः ॥ १५ ॥ तस्य कथामाह चतुर्भिः—असमञ्जसः पुरा पूर्वजन्मनि योगी सन्सङ्गादेतोर्योगाद्विचालितोऽत इदानीं जातिस्मरः सन्सङ्गपरिहाराय
जनमुद्वेजयन् । लोकगर्हितं ज्ञातीनां च विप्रियं कर्माचरन् क्रीडतो बालान्सरय्यां प्रास्यत्वाक्षिपदिति द्वयोरन्वयः ॥ १६ ॥ १७ ॥ एवंविधं वृत्तं कर्म यस्य सः
॥ १८ ॥ १९ ॥ पितृव्यखातमनु यः पन्थास्तं ययौ । भस्मान्ति भस्मसमीपे ॥ २० ॥ २१ ॥ ॥ ॥ ॥ ॥

१ प्रागुदीच्यां ईशान्याम् । २ महेन्द्रेति इन्द्रेणैव एष चौर इति विज्ञापनात् । ३ अधोक्षजमधोक्षजावतारभूतम् । ४ जातिस्मरः पूर्वजन्मस्मृतिमान् ।

‘अजानन्तोऽवजानन्तोऽप्यनुकम्प्या वयं त्विति ॥ तुष्टाव बह्विरीक्षानमंशुमानेवमाशयः’ ॥ इति । अजानोऽजो ब्रह्मापि त्वामद्यापि न पश्यति न च बुध्यते । कथंभूतम् । आत्मनः स्वस्मात्परं परमेश्वरम् । कैर्हेतुभिः । समाधियुक्तिभिः । समाधिनाऽप्यपरोक्षं न पश्यति । युक्तिभिः परोक्षमपि सम्यङ् बुध्यत इत्यर्थः । अपरेऽजो चीनास्तु कुतस्त्वां पश्येयुः । अर्वाचीनत्वे हेतुः—तस्य ब्रह्मणो मनश्च शरीरं च धीश्च सत्त्वतमोरजःकार्याणि ताभिर्ये विविधा देवतिर्यङ्गाराणां सर्गोत्पत्तेषु सृष्टास्तत्रापि वयमप्रकाशा अज्ञाः कुतः पश्यामेत्यर्थः ॥ २२ ॥ अपरे तर्हि किं पश्यन्ति तदाह—ये देहभाजस्ते स्वस्मिन्सम्यक् स्थितमपि त्वां न विदुः, किंतु गुणानेव विपश्यन्ति । अथवा न गुणानपि तु तम एव पश्यन्ति । यत्स्विगुणा बुद्धिरेव प्रधानं येषाम्, अतो वहिरेव प्रकाशो ज्ञानं येषाम् । बुद्धिपरतन्त्रतया जाग्रत्स्वप्नयोर्विषयान्यपश्यन्ति, सुषुप्तौ तम एव केवलं नतु निर्गुणं त्वाम् । सर्वत्र हेतुः—यद्यतः, यस्य तव माययेति वा मोहितं चेतो येषां ते ॥ २३ ॥ तथाप्यहं विचारेण ज्ञास्यामीति चेत्तत्राह—तं त्वामहं विमूढः कथं परिभावयामि विचारयामि । कथंभूतम् । ज्ञानघनं शुद्धज्ञानमूर्तिम् । स्वत एव प्रध्वस्तो मायागुण-

॥ अंशुमानुवाच ॥ न पश्यति त्वां परमात्मनोऽजानो न बुध्यतेऽद्यापि समाधियुक्तिभिः ॥ कुतोऽपरे तस्य मनःशरीर-
धीविसर्गसृष्टा वयमप्रकाशाः ॥ २२ ॥ ये देहभाजस्विगुणप्रधाना गुणान्विपश्यन्त्युत वा तमश्च ॥ यन्मायया मोहि-
तचेतसस्ते विदुः स्वसंस्थं न बहिःप्रकाशाः ॥ २३ ॥ तं त्वामहं ज्ञानघनं स्वभावप्रध्वस्तमायागुणभेदमोहैः ॥ सनन्दना-
द्यैर्मुनिभिर्विभाव्यं कथं हि मूढः परिभावयामि ॥ २४ ॥ प्रशान्त मायागुणकर्मलिङ्गमनामरूपं सदसद्विमुक्तम् ॥ ज्ञानोप-
देशाय गृहीतदेहं नमाम हे त्वां पुरुषं पुराणम् ॥ २५ ॥ त्वन्मायारचिते लोके वस्तुबुद्ध्या गृहादिषु ॥ भ्रमन्ति कामलोभे-
र्प्यामोहविभ्रान्तचेतसः ॥ २६ ॥ अद्य नः सर्वभूतात्मन् कामकर्मेन्द्रियाशयः ॥ मोहपाशो दृढश्छिन्नो भगवंस्तव दर्शनात् ॥ २७ ॥ ॥ श्रीशुक उवाच ॥ इत्थं गीतानुभावस्तं भगवान्कपिलो मुनिः ॥ अंशुमन्तमुवाचेदमनुगृह्य धिया नृप ॥ २८ ॥

॥ श्रीभगवानुवाच ॥ अश्वोऽयं नीयतां वत्स पितामहपशुस्तव ॥ इमे च पितरो दग्धा गङ्गाम्मोऽर्हन्ति नेतरत् ॥ २९ ॥
निमित्तौ भेदमोहौ येषां तैर्विभाव्यं विचिन्त्यम् । अयं भावः—ज्ञानघनत्वान्न तावज्ज्ञानविषयत्वं विचारविषयत्वेऽपि मायागुणैरभिभूतोऽहं न विचारे समर्थ इति ॥ २४ ॥ हे प्रशान्त, तस्मात्त्वां पुरुषं पुराणं केवलं नमामेत्यन्वयः । पुराणपुरुषत्वे हेतुः—मायायाः गुणाः, कर्माणि च विश्वसृष्ट्यादीनि, लिङ्गानि च ब्रह्मादिरूपाणि यस्य तम् । प्रशान्तत्वे हेतुः—सदसद्भ्यां कार्यकारणभ्यां गुण्यपापाभ्यां वा विमुक्तम् । अतोऽनामरूपं तत्तत्कृतनामरूपशून्यं, किंतु ज्ञानोपदेशाय गृहीतः प्रकटितो देहः शुद्धसत्त्वमूर्तिर्येन तम् । यद्वा हे प्रशान्तमायेति हे अगुणेति च संबोध्य कर्मभिः सृष्ट्यादिकार्यैर्लिङ्गानि यत्सेति योज्यम् । यद्वा प्रशान्ता मायागुणादयो यस्मिन्निलेकमेव पदम् ॥ २५ ॥ स्वभाग्यं श्लाघते—त्वन्मायेति द्वाभ्याम् । कामादिभिर्विभ्रान्तानि चेतांसि येषां ते इमे सर्वे गृहादिषु भ्रमन्ति ॥ २६ ॥ हे सर्वभूतात्मन्, नोऽस्माकं त्वत्कृपयैव घटितात्त्वदर्शनादतिदृढोऽपि मोहमयः पाशश्छिन्नः । कथंभूतः—कामादीनामाशय आश्रयः । त्वत्प्रसादेन कृतार्थोऽस्मीत्यर्थः ॥ २७ ॥ २८ ॥ अश्वं लब्ध्वापि साकाङ्क्षं प्रत्याह—इमे चेति ॥ २९ ॥

१ स्वभावतः स्वत एव साधनान्तरनैरपेक्षेणेत्यर्थः । २ भगवान्कपिलः । ३ नेतरत् नान्यथा निस्तार इत्यर्थः । ४ तत्कृतेति मायाकृतनामरूपपरहितम् । ५ कामो वासनात्मकः संकल्पः । तं परिक्रम्येति शुकोक्तिः ॥ ३० ॥ ३१ ॥ ॥ इति श्रीमद्भागवते महापुराणे नवमस्कन्धे भाग्यैर्दीपिकायां टीकायां अष्टमोऽध्यायः ॥ ८ ॥ ॥ छ ॥
नवमंशुमतो वंशः खट्वाङ्गावधि वर्ण्यते ॥ गङ्गां भूतलमानिन्ये यस्य पौत्रो भगीरथः ॥ १ ॥ यथा सगरः पौत्राय राज्यं दत्त्वा तपस्तेपे तथाऽंशुमांश्च स्वपुत्राय राज्यं दत्त्वा महान्तं कालं तपस्तेपे इति चकारस्वार्थः । नाशक्रोत्, गङ्गामानेतुमिति शेषः । संस्थितो मृतः ॥ १ ॥ कालं मृत्युमेयिवान्नासः ॥ २ ॥ तं प्रत्यात्मानं दर्शयामास । ते वरदास्मीति गङ्गयोक्तः सन्स्वमभिप्रायं पूर्वजोद्धरणं शशंस कथयामास ॥ ३ ॥ आह गङ्गा । कोऽपि गगनात्पतन्त्या मे वेगं धारयिता धारयिष्यति

तं परिक्रम्य शिरसा प्रसाद्य हयमानयत् ॥ सगरस्तेन पशुना क्रतुशेषं समापयत् ॥ ३० ॥ राज्यमंशुमति न्यस्य निःस्पृहो मुक्तबन्धनः ॥ और्वोपदिष्टमार्गेण लेभे गतिमनुत्तमाम् ॥ ३१ ॥ ॥ इति श्रीमद्भागवते महापुराणे नवम-
स्कन्धे सगरोपाख्याने अष्टमोऽध्यायः ॥ ८ ॥ ॥ श्रीशुक उवाच ॥ अंशुमांश्च तपस्तेपे गङ्गानयनकाम्यया ॥ कालं महान्तं नाशक्रोत्ततः कालेन संस्थितः ॥ १ ॥ दिलीपस्तत्सुतस्तद्वदशक्तः कालमेयिवान् ॥ भगीरथस्तस्य पुत्र-
स्तेपे स सुमहत्तपः ॥ २ ॥ दर्शयामास तं देवी प्रसन्ना वरदास्मि ते ॥ इत्युक्तः स्वमभिप्रायं शशंसावनतो नृपः ॥ ३ ॥ कोऽपि धारयिता वेगं पतन्त्या मे महीतले ॥ अन्यथा भूतलं भित्त्वा नृप यास्ये रसातलम् ॥ ४ ॥ किंचाहं न भुवं यास्ये नरा मय्यामृजन्त्यघम् ॥ मृजामि तदैद्यं कुत्र राजस्तत्र विचिन्त्यताम् ॥ ५ ॥ ॥ भगीरथ उवाच ॥ सार्धैवो न्यासिनः शान्ता ब्रह्मिष्ठा लोकपावनाः ॥ हरन्त्यद्यं तेऽङ्गसङ्गात्तेष्वास्ते ह्यघभिद्धरिः ॥ ६ ॥ धारयिष्यति ते वेगं रुद्रस्त्वात्मा शरीरिणाम् ॥ यस्मिन्नोतमिदं प्रोतं विश्वं शाटीव तन्तुषु ॥ ७ ॥ इत्युक्त्वा स नृपो देवं तपसाऽतोषय-
च्छिवम् ॥ कालेनाल्पीयसा राजंस्तत्पेशः समतुष्यत ॥ ८ ॥ तथेति राज्ञाभिहितं सर्वलोकहितः शिवः ॥ दधाराव-
हितो गङ्गां पादपूतजलां हरेः ॥ ९ ॥ भगीरथः स राजर्षिर्निन्ये भुवनपावनीम् ॥ यत्र स्वपितृणां देहा भस्मीभूताः स्म शेरते ॥ १० ॥ रथेन वायुवेगेन प्रयान्तमनुधावती ॥ देशान्पुनन्ती निर्दग्धानासिञ्चत्सगरात्मजान् ॥ ११ ॥ ॥

॥ ४ ॥ किंच आमृजन्ति क्षालयिष्यन्ति तत्रोपायो विचिन्त्यताम् ॥ ५ ॥ अद्यं हरन्ति हरिष्यन्ति । अद्यं भिनत्तीत्यधमिन् ॥ ६ ॥ आत्मा कथंभूतः । यस्मिन्निदं विश्वमोतं ग्रथितमूर्ध्वतन्तुषु शाटीव पट इव । प्रोतं च तिर्यक् तन्तुषु पट इव । असौ सर्वाधारस्त्वद्देवं धारयिष्यतीत्यर्थः ॥ ७ ॥ इत्येवं गङ्गा-
मुक्त्वा । तच्छ्रुत्वेति पाठे श्रावयित्वेत्यर्थः ॥ ८ ॥ राज्ञाभिहितं तथेत्यङ्गीकृत्य । हरेः पादेन पूतं जलं यस्याः ॥ ९ ॥ १० ॥ ११ ॥ ॥ ॥ ॥

१ धारयिष्यतीति काकुः । २ शिरसा प्रसाद्य, नमस्कृत्येत्यर्थः । ३ तदद्यं तत्सङ्गानभिरुच्चेर्जातं मनसो दुःखमित्यर्थः इति क्रमः । ४ साधवः स्वाधिकारप्राप्तस्त्रीयाचारनिरताः, न्यासिनः कर्मतत्फलानासक्ताः, शान्ताः शुद्धान्तःकरणाः, ब्रह्मिष्ठा वेदविचारदक्षाः इति क्रमः । ५ एतद्वेदे—‘इति तस्य वचः श्रुत्वा गङ्गा तं पुनरब्रवीत् ॥ प्रसादय महेशानं धारणार्थं मदम्भसाम् ॥’ इति श्लोको वीरराघवपाठेऽधिकः । परन्त्वयं श्रीधरस्वामिसंमत इति न भाति, अग्रिमश्लोकस्य इत्येवमित्यादिव्याख्यानान् ।

प्रसङ्गाद्ब्रह्माहात्म्यमाह चतुर्भिः—यस्या जलस्पर्शमात्रेण तच्च केवलं देहभस्माभिरेव न साक्षात् । ब्रह्मणि स्वकृतेन दण्डेन हता अपि । तां श्रद्धया ये सेवन्ते इति शेषः ॥ १२ ॥ तत्प्रपञ्चयति—भस्मीभूतेनाङ्गेन यः सङ्गतेन ॥ १३ ॥ १४ ॥ अनन्तस्य विशेषणं संनिवेश्येति । त्रैगुण्यं देहसंबन्धम् ॥ १५ ॥ १६ ॥ नलस्य सखा अयात्रासः । तत्सुतः ऋतुपर्णस्य सुतः ॥ १७ ॥ तत्पुत्रः सौदासः ॥ १८ ॥ न रहो न रहस्यम् ॥ १९ ॥ मृगयां चरन्केचिद्राक्षसं जघान, तस्य भ्रातरं मुमोच, स भ्राता पलाय्य गतः ॥ २० ॥ अधमनिष्टम् । सूदः पाचकस्तद्रूपधरः सन् राज्ञो गृहे वर्तमानः ॥ २१ ॥ अभक्ष्यमञ्जसा विलोक्य । एवं नरमांसव्यवहारेण यज्जलस्पर्शमात्रेण ब्रह्मदण्डहता अपि ॥ सगरात्मजा दिवं जग्मुः केवलं देहभस्माभिः ॥ १२ ॥ भस्मीभूताङ्गसङ्गेन स्वर्ग्यताः सगरात्मजाः ॥ किं पुनः श्रद्धया देवीं ये सेवन्ते धृतव्रताः ॥ १३ ॥ न ह्येतत्परमाश्चर्यं स्वर्धुन्या यदिहोदितम् ॥ अनन्तचरणाम्भोजप्रसूताया भवच्छिदः ॥ १४ ॥ संनिवेश्य मनो यस्मिन् श्रद्धया मुनयोऽमलाः ॥ त्रैगुण्यं दुस्त्यजं हित्वा सद्यो यातास्तदात्मताम् ॥ १५ ॥ श्रुतो भगीरथाङ्गज्ञे तस्य नाभोऽपरोऽभवत् ॥ सिन्धुद्वीपस्ततस्तस्मादयुतायुस्ततोऽभवत् ॥ १६ ॥ ऋतुपर्णो नलसखो योऽश्वविद्यामयान्नलात् ॥ दत्त्वाऽक्षहृदयं चास्मै सर्वकामस्तु तत्सुतः ॥ १७ ॥ ततः सुदासस्तत्पुत्रो मदयन्तीपतिर्नृप ॥ आहुर्मित्रसहं यं वै कल्माषाङ्घ्रिमुत क्वचित् ॥ वसिष्ठशापाद्रक्षोऽभूदनपत्यः स्वकर्मणा ॥ १८ ॥ राजोवाच ॥ किं निमित्तो गुरोः शापः सौदासस्य महात्मनः ॥ एतद्वेदितुमिच्छामः कथ्यतां न रहो यदि ॥ १९ ॥ श्रीशुक उवाच ॥ सौदासो मृगयां कंचिच्चरन् रक्षो जघान ह ॥ मुमोच भ्रातरं सोऽथ गतः प्रतिचिकीर्षया ॥ २० ॥ स चिन्तयन्नघं राज्ञः सूदरूपधरो गृहे ॥ गुरवे भोक्तुकामाय पक्त्वा निन्ये नरामिषम् ॥ २१ ॥ परिवेक्ष्यमाणं भगवान्विलोक्याभक्ष्यमञ्जसा ॥ राजानमशपत्कुद्धो रक्षो ह्येवं भविष्यसि ॥ २२ ॥ रक्षःकृतं तद्विदित्वा चक्रे द्वादशवार्षिकम् ॥ सोऽप्यपोऽञ्जलिनादाय गुरुं शशुं समुद्यतः ॥ २३ ॥ वारितो मदयन्त्याऽपो रुशतीः पादयोर्जहौ ॥ दिशः खमवनीं सर्वं पश्यन् जीवमयं नृपः ॥ २४ ॥ राक्षसं भावमापन्नः पादे कल्माषतां गतः ॥ व्यवायकाले दृष्टो वनौकोदम्पती द्विजौ ॥ २५ ॥

॥ २२ ॥ वसिष्ठ एव तं शापं द्वादशवार्षिकं चक्रे ॥ २३ ॥ रुशतीस्तीक्ष्णा अपः स्वपादयोर्जहौ नान्यत्र । तत्र हेतुः—दिश इति । एवमनेन मित्रसहत्वमपि दर्शितम् । मित्रस्य कलत्रस्य वाचःसहनात् ॥ २४ ॥ तदेवं राक्षसत्वे कल्माषाङ्घ्रित्वे च कारणमुक्त्वा स्वकर्मणाऽनपत्य इति यदुक्तं तत्प्रपञ्चयति—व्यवायकाल इत्यादिना कर्मणा अप्रजा इत्यन्तेन । वनमौको निवासो ययोस्तौ वनौकौ च तौ दम्पती च । पृथक्पदत्वे सकारलोप आर्षः ॥ २५ ॥ ॥ ॥

१ ब्रह्मणि 'एष वाजिहरश्चौरः' इत्याद्यवहाररूपः स्वकृतो यो दण्डस्तेन । २ यस्मिन् अनन्ते । ३ अयात् 'या प्रापणे' इत्यस्य रूपम् । ४ अक्षहृदयं धृतविद्यारहस्यम् । ५ 'वनौको दम्पती' इति पृथक्पदपाठे इत्यर्थः ।

अकृतार्थप्रीतिर्नवत् ॥ २६ ॥ अकृतार्थमसमासरतिम् ॥ २७ ॥ २८ ॥ सर्वभूतानामात्मेति भावनयाराधयितुमिच्छुः । यद्वा सर्वभूतानामात्मभावेन भूतेषु स्थितमपि गुणैरन्तर्हितं ब्रह्मेति संबन्धः । पाठान्तरे अन्तर्हितः सोऽयमित्युत्तरेणान्वयः ॥ २९ ॥ ३० ॥ ब्रूणस्य श्रोत्रियस्य गर्भस्य सप्त इति वा । बभ्रोगोः । सतां मतो भवान्वधं कथं साधु मन्यत इत्यर्थः ॥ ३१ ॥ क्षणमपि येन विना न जीविष्यामि सोऽयं यदि भक्षः क्रियते तर्हि मृतकं यथा मृतप्रायां मां क्षुधातो जगृहे विप्रं तत्पत्न्याहाकृतार्थवत् ॥ न भवान् राक्षसः साक्षादिक्ष्वाकूणां महारथः ॥ २६ ॥ मदयन्त्याः पतिर्वीर नाधर्मं कर्तुमर्हसि ॥ देहि मेऽपत्यकामाया अकृतार्थं पतिं द्विजम् ॥ २७ ॥ देहोऽयं मानुषो राजन् पुरुषस्याखिलार्थदः ॥ तस्मादस्य वधो वीर सर्वार्थवध उच्यते ॥ २८ ॥ एष हि ब्राह्मणो विद्वांस्तपःशीलगुणान्वितः ॥ आरिराधयिषुर्ब्रह्म महापुरुषसंज्ञितम् ॥ सर्वभूतात्मभावेन भूतेष्वन्तर्हितं गुणैः ॥ २९ ॥ सोऽयं ब्रह्मर्षिवर्यस्ते राजर्षिप्रवराद्विभो ॥ कथमर्हति धर्मज्ञ वधं पितुरिवात्मजः ॥ ३० ॥ तस्य साधोरपापस्य भ्रूणस्य ब्रह्मवादिनः ॥ कथं वधं यथा बभ्रोर्मन्यते सन्मतो भवान् ॥ ३१ ॥ यद्ययं क्रियते भक्षस्तर्हि मां खाद पूर्वतः ॥ न जीविष्ये विना येन क्षणं च मृतकं यथा ॥ ३२ ॥ एवं करुणभाषिण्या विलपन्त्या अनाथवत् ॥ व्याघ्रः पशुमिवांखादत्सौदासः शापमोहितः ॥ ३३ ॥ ब्राह्मणी वीक्ष्य दिधिषुं पुरुषादेन भक्षितम् ॥ शोचन्त्यात्मानमुर्वीशमशपत्कुपिता सती ॥ ३४ ॥ यस्मान्मे भक्षितः पाप कामार्तायाः पतिस्त्वया ॥ तवापि मृत्युराधानादकृतप्रज्ञ दर्शितः ॥ ३५ ॥ एवं मित्रसहं शप्त्वा पतिलोकपरायणा ॥ तदस्थीनि समिद्धेऽग्नौ प्रास्य भर्तुर्गतिं गता ॥ ३६ ॥ विशापो द्वादशाब्दान्ते मैथुनाय समुद्यतः ॥ विज्ञाय ब्राह्मणीशापं महिष्या स निवारितः ॥ ३७ ॥ तत ऊर्ध्वं स तत्याज स्त्रीसुखं कर्मणाऽप्रजाः ॥ वसिष्ठस्तदनुज्ञातो मदयन्त्यां प्रजामधात् ॥ ३८ ॥ सा वै सप्त समा गर्भमविभ्रन्न व्यजायत ॥ जग्नेऽश्मनोदरं तस्याः सोऽश्मकस्तेन कथ्यते ॥ ३९ ॥ अश्मकान्मूलको जज्ञे यः स्त्रीभिः परिरक्षितः ॥ नारीकवच इत्युक्तो निःक्षत्रे मूलकोऽभवत् ॥ ४० ॥ ॥ ॥

पूर्वं भक्ष्य ॥ ३२ ॥ ३३ ॥ दिधिषुं गर्भाधानकर्तारम् ॥ ३४ ॥ आधानान्मैथुनात् । हे अकृतप्रज्ञ, मृत्युर्मया दर्शितः ॥ ३५ ॥ ३६ ॥ ३७ ॥ तदेवं कर्मणा अप्रजाः ॥ ३८ ॥ अविभ्रद्धारेत्यर्थः । न व्यजायत न प्राप्तम् । अतो वसिष्ठ एव तस्या उदरमश्मना जघान । स उत्पन्नः सुतोऽश्मकः ॥ ३९ ॥ स्त्रीभिः संवेष्ट्य परशुरामात्परिरक्षितः, अतो नारीकवच इत्युक्तः । निःक्षत्रे सति क्षत्रवंशस्य मूलमभवदतो मूलक इति चोक्तः ॥ ४० ॥ ॥ ॥

१ 'अन्तर्हितो गुणैः' इत्येवंरूपे । २ भ्रूणस्य सूत्रप्रवचनाध्यायिनः 'वेदानां किंचिदधील ब्राह्मण एको शास्त्रामधील श्रोत्रियोऽङ्गाध्याय्यनूचानः कल्पाध्यायी ऋषिः कल्पसूत्रप्रवचनाध्यायी भ्रूणः' इत्यादिप्रयोगात् वीरः । 'अथ भ्रूणो गर्भिण्यां श्रोत्रियद्विजे' इति हैमात् भ्रूणशब्देन श्रोत्रियो वा । ३ इदानीमेव मयि गर्भरूपेणोत्पत्त्यमानत्वाद्गर्भरूपस्य सप्त इत्यर्थः । ४ अखादत् तमिति शेषः ।

॥४१॥ प्रसन्नैर्देवैर्वरं वृणीष्वेत्युक्ते खट्वाङ्गेनोक्तं प्रथमं तावन्ममायुः कथ्यतामिति, देवैश्चोक्तं मुहूर्तमात्रमिति, तज्ज्ञात्वा देवैर्देवेन विमानेन शीघ्रं स्वपुरमेत्य मनः परमेश्वरे संदधे ॥ ४२ ॥ एतदेव स्वसाधुवृत्तं सुखरणपूर्वकं तत्कृतेन निश्चयेन दर्शयति—नेति सप्तभिः—कुलदैवान्नकुलात्सकाशान्मे प्राणादयो नातिबलभा नातिप्रियाः ॥ ४३ ॥ अहं मम ॥ ४४ ॥ भूतभावनो हरिस्तस्मिन्नेव भावना यस्य सोऽहं तं कामं न वृणे ॥ ४५ ॥ तत्र हेतुः—य इति । विक्षिप्तानीन्द्रियाणि धीश्च येषां ते देवा अपि ॥ ४६ ॥ अयं तस्मात्प्रकृत्या स्वभावेनात्मनि रूढं गुणेषु सङ्गं विश्वकर्तुर्भावेन हित्वा तमेवाहं प्रपद्ये ॥ ४७ ॥ अन्यभावं देहाद्यभिमानरूप-

ततो दशरथस्तस्मात्पुत्र एडविडस्ततः ॥ राजा विश्वसहो यस्य खट्वाङ्गश्चक्रवर्त्यभूत् ॥ ४१ ॥ यो देवैरर्थितो दैत्यान-
वधीद्युधि दुर्जयः ॥ मुहूर्तमायुर्ज्ञात्वैत्य स्वपुरं संदधे मनः ॥ ४२ ॥ न मे ब्रह्मकुलात्प्राणाः कुलदैवान्न चात्मजाः ॥
न श्रियो न मही राज्यं न दाराश्चातिबलभाः ॥ ४३ ॥ न बाल्येऽपि मतिर्मह्यमधर्मे रमते क्वचित् ॥ नापश्यमुत्तम-
श्लोकादन्यत्किंचन वस्त्वहम् ॥ ४४ ॥ देवैः कामवरो दत्तो मह्यं त्रिभुवनेश्वरैः ॥ न वृणे तमहं कामं भूतभावनभावनः
॥ ४५ ॥ ये विक्षिप्तेन्द्रियधियो देवास्ते स्वहृदि स्थितम् ॥ न विदन्ति प्रियं शश्वदात्मानं किमुतापरे ॥ ४६ ॥ अथेश-
मायारचितेषु सङ्गं गुणेषु गन्धर्वपुरोपमेषु ॥ रूढं प्रकृत्यात्मनि विश्वकर्तुर्भावेन हित्वा तमहं प्रपद्ये ॥ ४७ ॥ इति व्यव-
सितो बुद्ध्या नारायणगृहीतया ॥ हित्वाऽन्यभावमज्ञानं ततः स्वं भावमाश्रितः ॥ ४८ ॥ यत्तद्ब्रह्म परं सूक्ष्ममशून्यं शून्य-
कल्पितम् ॥ भगवान्वासुदेवेति यं गृणन्ति हि सात्वताः ॥ ४९ ॥ ॥ इति श्रीमद्भा० म० पु० नवमस्कन्धे सूर्यवंशानु-
वर्णने नवमोऽध्यायः ॥ ९ ॥ ॥ श्रीशुक उवाच ॥ खट्वाङ्गादीर्घबाहुश्च रघुस्तस्मात्पृथुश्रवाः ॥ अजस्ततो महाराजस्तस्मा-
दशरथोऽभवत् ॥ १ ॥ तस्यापि भगवानेष साक्षाद्ब्रह्ममयो हरिः ॥ अंशांशेन चतुर्धाऽगात्पुत्रत्वं प्रार्थितः सुरैः ॥ २ ॥ रामल-
क्ष्मणभरतशत्रुघ्ना इति संज्ञया ॥ तस्यानुचरितं राजनृषिभिस्तत्त्वदर्शिभिः ॥ श्रुतं हि वर्णितं भूरित्वया सीतापतेर्मुहुः ॥ ३ ॥

मज्ञानं हित्वा ॥ ४८ ॥ स्वं भावमेवाह—यत्तदिति । शून्यवत्कल्पितं वागाद्यविषयत्वात् । वासुदेव इति यं गृणन्ति । ब्रह्मण एव भक्तानुग्रहार्थमाविष्कृत-
तनोर्वासुदेवत्वात् ॥ ४९ ॥ ॥ इति श्रीमद्भागवते महापुराणे नवमस्कन्धे भावार्थदीपिकायां टीकायां नवमोऽध्यायः ॥ ९ ॥ ॥ ४९ ॥ ॥ दशमे प्राह
खट्वाङ्गवंशे श्रीरामसंभवम् ॥ तच्चरित्रं च लंकेशं हत्वाऽयोध्यागमावधि ॥ १ ॥ खट्वाङ्गाच्च दीर्घबाहुः ॥ १ ॥ २ ॥ ऋषिभिर्वाल्मीकिमुख्यैर्भूरि वर्णितं त्वया
मुहुः श्रुतं तथापि संक्षेपतः कथ्यमानं शृणु ॥ ३ ॥

१ न रमते नारमतेत्यर्थः । २ 'नावश्यं', 'न पश्यामि' इति पाठो । तत्रोत्तमश्लोकादन्यत्किंचिदपि वस्तु नोपादेयमित्यर्थः । ३ शून्यकल्पितं शून्ये रागद्वेषादिरहिते हृदि भजनकाले
कल्पितं ह्रमर्थितं ध्यातमित्यर्थः । ४ वासुदेवेतीति सन्धिरार्षः । ५ यं गृणन्ति तं प्रापेति ज्ञेयम् ।

'अन्यकोटिभिराकीर्णमद्भुतं रामविक्रमम् ॥ अध्यायद्वयतो वक्ष्यन्नेकश्लोके समस्यति ॥' इति । स कोशलेन्द्रः श्रीरामो नोऽस्मानवतात्पातु । कथंभूतः । यो गुर्वर्थे पितुः
सत्यस्य पालनार्थं त्यक्तराज्यः सन् पञ्चवदतिसुकुमारभ्यां पद्मश्याम् । तदेवाह—प्रियायाः पाणिनापि स्पर्शं नास्ति क्षमा ययोस्ताभ्यां प्रतिवनं व्यचरत् ।
हरीन्द्रो हनुमान्सुग्रीवो वाऽनुजो लक्ष्मणस्ताभ्यां मृजितापनीता पथरुजा मार्गश्रमो यस्य । शर्पणख्या वैरूप्यात्कर्णनासिकाच्छेदाद्धेतोः तया प्रलोभितेन
रावणेनापहारप्रियेण कलत्रेण विरहस्तेन रूढं तयारोपितयोर्भुवोर्विजृम्भेणैव प्रस्तोऽन्धिर्यस्मात् । ततस्तद्विज्ञापनेन बद्धः सेतुर्येन । ततः खला रावणादय एव
द्वो वनं तस्य दहनः ॥ ४ ॥ संक्षेपतो वर्णितं रामचरितमादित आरभ्य विस्तरेणाह—विश्वामित्राच्चर इत्यादिना यावदुत्तराध्यायसमाप्ति । पश्यत एव
लक्ष्मणस्य । तमप्यनपेक्ष्यैव हता इत्यर्थः । यच्छब्दानां स कोशलेन्द्रोऽवतादित्यनेनैवान्वयः ॥ ५ ॥ लोके ये वीरास्तेषां समितौ समाजे ऐशं त्रैयम्बकं धनुरि-
क्षुयष्टिभिव लील्यैवादाय सजीकृतमारोपितं विकृष्य मध्ये बभञ्ज । हे नृप, उग्रं कठिनं गरिष्ठम् । तदाह—बाहकानां त्रिभिः शतैरुपनीतम् । बालगजस्य

गुर्वर्थे त्यक्तराज्यो व्यचरदनुवनं पद्मपद्म्यां प्रियायाः पाणिस्पर्शाक्षमाभ्यां मृजितपथरुजो यो हरीन्द्रानुजाभ्याम् ॥

वैरूप्याच्छर्पणख्याः प्रियविरहरुषारोपितभ्रूविजृम्भत्रस्ताब्धिर्वद्धसेतुः खलदवदहनः कोशलेन्द्रोऽवतान्नः ॥ ४ ॥ विश्वा-

मित्राच्चरे येन मारीचाद्या निशाचराः ॥ पश्यतो लक्ष्मणस्यैव हता नैर्ऋतपुङ्गवाः ॥ ५ ॥ यो लोकवीरसमितौ धनुरैशमुग्रं

सीतास्वयंवरगृहे त्रिशतोपनीतम् ॥ आदाय बालगजलील इवेक्षुयष्टिं सजीकृतं नृप विकृष्य बभञ्ज मध्ये ॥ ६ ॥

जित्वाऽनुरूपगुणशीलवयोऽङ्गरूपां सीताभिधां श्रियमुरस्यभिलब्धमानाम् ॥ मार्गे ब्रजन्भृगुपतेर्व्यनयत्प्ररूढं दर्पं

महीमकृत यस्त्रिराजवीजाम् ॥ ७ ॥ यः सत्यपाशपरिवीतपितुर्निदेशं स्त्रैणस्य चापि शिरसा जगृहे सभार्यः ॥ राज्यं

श्रियं प्रणयिनः सुहृदो निवासं त्यक्त्वा ययौ वनमसूनिव मुक्तसङ्गः ॥ ८ ॥ रक्षःस्वसुर्व्यकृत रूपमशुद्धबुद्धेस्तस्याः

खरत्रिशिरदूषणमुख्यबन्धून् ॥ जप्ते चतुर्दशसहस्रमपारणीयकोदण्डपाणिरटमान उवास कृच्छ्रम् ॥ ९ ॥ ॥

लीलेव लीला यस्य सः ॥ ६ ॥ अनुरूपाणि स्वयोग्यानि गुणशीलादीनि यस्यास्तां सीतासंज्ञां पूर्वमुरस्यभिलब्धो मानो यया तां श्रियं जित्वा धनुर्भङ्गमहाना-
दश्रवणक्षुभितस्य भृगुपतेर्दर्पं व्यनयदपनीतवान् । कथंभूतस्य । त्रिःसंस्कृतो राजवीजशून्यां महीं योऽकरोत्तस्य ॥ ७ ॥ इदानीं गुर्वर्थे इति श्लोकं विवृण्व-
न्नाह—य इति । कदाचित्कैकेय्यास्तुष्टेन राज्ञा त्वदपेक्षितं दास्यामीति प्रतिश्रुतम्, ततः श्रीरामस्य युवराज्याभिषेकसमये तया भरतस्य राज्यं रामस्य च वने
वासः प्रार्थितः, तदा सत्यपाशेन परिवीतस्य पितुर्निदेशमाज्ञां शिरसा जगृहे । ततो राज्यादिकं त्यक्त्वा सभार्यो वनं ययौ । दुस्त्यजस्यापि सहर्षत्यागे दृष्टान्तः—
मुक्तसङ्गो योगी असन् प्राणानिवेति ॥ ८ ॥ रक्षसो रावणस्य स्वसुः शर्पणख्या अशुद्धबुद्धेः सीतां जिघृक्षोः कामातुराया इति वा रूपं व्यकृत विकारमनयत् ।
तस्याः खरत्रिशिरदूषणमुख्या बन्धवो येषु तांश्चतुर्दशसहस्रं जघान । अपारणीयमलङ्घ्यमसह्यं कोदण्डं पाणौ यस्य सः ॥ ९ ॥ ॥

१ पथरुज इत्यनेन पथशब्दोऽकारान्तोऽप्यस्तीति लक्ष्यते इति क्रमः । २ निशा माययैव चरन्ति ते । ३ 'सुहृदोऽधिवास' इति तत्राधिवासं अयोध्याम् । ४ भृगुपतेः परशुरामस्य ।
५ मूले त्रित्युपलक्षणम् ।

सीतायाः कथाश्रवणेन दीपितो हृच्छयो यस्य तेन सीतां हरिष्यता स्वस्माद्रीतेन स्वस्माश्रमादपकर्षणार्थं सृष्टं निसृष्टं मारीचं विलोक्य जघान । कथंभूतम् । बभ्रुवैणवपुषा स्वर्णहरिणदेहेनोपलक्षितम् । अत एव प्रलोभनेनाश्रमतस्तेनापकृष्टः सन् । कं दक्षं यथा उग्रः श्रीरुद्रः ॥ १० ॥ ततश्च रक्षोधमेन रावणेनासमक्ष-
मपनीतायाम् । प्रियया वियुक्तो भ्रात्रा लक्ष्मणेन सह कृपणवद्वने चचार । किमभिप्रायः सन् । इत्यनेन प्रकारेण स्त्रीसङ्गिनां दुःखोदकां गतिं प्रख्यापयन् ॥ ११ ॥ आत्मार्येण कृत्वेन कर्मणा रावणेन सह युद्धेन हतं कृत्यं शास्त्रीयं दहनादिकं यस्य तं जटायुषं पुत्र इव दग्ध्वा कवन्धं स्वग्रहाणाय प्रसारितबाहुं राक्ष-
समहन् । अथ वालिनि हते तैः कपिभिर्दयिताया गतिं बुद्ध्वा अजभवाभ्यामर्चितावङ्गी यस्य सैमनुजो वेलं समुद्रीतरमगात् ॥ १२ ॥ तत्र त्रिरात्रमुपवासेन प्रतीक्षितोऽपि सिन्धुर्यदा नोपस्थितस्तदा यस्य रोषविभ्रमेण क्रोधलीला विवृत्तो यः कटाक्षस्तस्य पातेन संभ्रान्ता नक्रा मकराश्च यस्मिन् । भयेन गीर्णो

सीताकथाश्रवणदीपितहृच्छयेन सृष्टं विलोक्य नृपते दशकन्धरेण ॥ जघ्नेऽद्भुतैणवपुषाश्रमतोपकृष्टो मारीचमाशु
विशिखेन यथा कमुग्रः ॥ १० ॥ रक्षोधमेन वृकवद्विपिनेऽसमक्षं वैदेहराजदुहितर्यपयापितायाम् ॥ भ्रात्रा वने कृपणव-
त्प्रियया वियुक्तः स्त्रीसङ्गिनां गतिमिति प्रथयंश्चचार ॥ ११ ॥ दग्ध्वात्मकृत्यहतकृत्यमहन्कवन्धं सख्यं विधाय कपि-
भिर्दयितागतिं तैः ॥ बुद्ध्वाथ वालिनि हते प्लवगेन्द्रसैन्यैर्वेलामगात्सैमनुजोऽजभवाचिताङ्घ्रिः ॥ १२ ॥ यद्रोषविभ्रम-
विवृत्तकटाक्षपातसंभ्रान्तनक्रमकरो भयगीर्णघोषः ॥ सिन्धुः शिरस्यहर्णं परिगृह्य रूपी पादारविन्दमुपगम्य वभाष
एतत् ॥ १३ ॥ न त्वां वयं जडधियो नु विदाम भूमनूटस्थमादिपुरुषं जगतामधीशम् ॥ यत्सत्त्वतः सुरगणा रजसः
प्रजेशा मन्योश्च भूतपतयः स भवान्गुणेशः ॥ १४ ॥ कामं प्रयाहि जहि विश्रवसोऽवमेहं त्रैलोक्यरावणमवाप्नुहि वीर
पत्नीम् ॥ बघ्नीहि सेतुमिह ते यशसो वितल्यै गायन्ति दिग्विजयिनो यमुपेत्य भूपाः ॥ १५ ॥ बद्धोदधौ रघुपतिर्विविधा-
द्रिकूटैः सेतुं कपीन्द्रकरकम्पितभूरुहाङ्गैः ॥ सुग्रीवनीलहनुमत्प्रमुखैरनीकैर्लङ्कां विभीषणदृशाऽविशदग्रदग्धाम् ॥ १६ ॥

श्रुतः स्तम्भितो घोषो येन स सिन्धुरेतद्वक्ष्यमाणं वभाषे । अर्हणमर्चोदिकम् । रूपी मूर्तिमान् ॥ १३ ॥ भाषणमेवाह—न त्वामिति द्वाभ्याम् । एतावत्पर्यन्तं
नु निश्चितं त्वां न विदाम । न जानीम इत्यर्थः । इदानीं तु ज्ञातोऽसीत्याह—यदिति पृथक्पदम् । यस्येत्यर्थः । यद्रोषेभ्यः सत्त्वादिभ्यः सुरगणादयो भवन्ति
स भवानिति ॥ १४ ॥ कामं यथेच्छं जलमाक्रम्यापि प्रयाहि । अवमेहं पुरीषप्रायम् । त्रैलोक्यं रावयत्याक्रन्दयतीति तथा तं जहि । हे वीर, यद्यपि तव
जलं प्रतिबन्धकं न भवति तथापीह सेतुं बघ्नीहि । तर्हि किमर्थम् । ते यशसो वित्ताराय । तदेवाह—यं सेतुमुपेत्य दुष्करं कर्मावेक्ष्य त्वद्यशो गासन्ति भूपा-
स्तम् ॥ १५ ॥ तद्वाक्यमभिनन्द्य यत्कृतं तदाह—बद्धेति । विविधैरद्रीणां कूटैः शृङ्गैः सेतुं बद्धाऽग्रे सीतान्वेषणे हनुमतैव दग्धां लङ्कामाविशत् । कथंभूतैः
शृङ्गैः कपीन्द्राणां करैः कम्पितानि भूरुहाणामङ्गानि शाखादीनि येषु तैः । विभीषणस्य दृशा बुद्ध्वा । कैः सहाविशत् । सुग्रीवादयः प्रमुखा येषां तैरनीकैः ॥ १६ ॥

१ परमभक्तानुकम्पोहीपनप्रकारेण । २ नित्यं विलापादिचेष्टाम् । ३ मनुजः मनुवंशे आविर्भूतः सिद्धां०, मनुजावतारी रामः चक्र०, क्रमसंदर्भस्तु सभनुजः सङ्गतोऽनुजो लक्ष्मणो यस्य
गच्छ इति व्याचक्ष्यौ । ४ यथा अवमेहो विष्टा शरीराभिर्गता शुनामुपभोगाय भवति तथायमपि विश्रवसो देहाभिर्गतत्वेनावमेहस्यानीयस्त्वच्छरनिर्भिन्नहृदयः शुनामशनाय स्यादित्यर्थः ।
ततश्च सा लङ्का धूर्णा प्रचलिता बभूव । कथंभूता । वानरेन्द्राणां बलैरुद्धा विहारादयो यस्याम् । निर्भज्यमाना विषणादयो यस्यां सा । तत्र विहारः क्रीडा-
स्थानम्, कोष्ठं धान्यागारादि, श्रीः कोशः, द्वारं गृहादीनाम्, गोपुरं पुरद्वारम्, सदः सभा, बलभी प्रासादादिपुरोभागच्छादिनी, घिटङ्कः कपोतपालिका ।
विषणं वेदिकादि, शृङ्गाटकं चतुष्पथम् ॥ १७ ॥ रक्षःपती रावणः पुत्रमिन्द्रजितं प्रहस्तादींश्च समहिनोलायुक्त्वा ॥ १८ ॥ असिशूलादिभिर्दुर्गमां तां यातु-
धानपूतनां सुग्रीवादिभिरन्वितः श्रीरामोऽभ्यगात् । मरुत्सुतो हनुमान् । ऋक्षो जाम्बवान् ॥ १९ ॥ ते रघुपतेरनीकपा अङ्गदाद्याः सर्वे रावणसेवादिभिर्भय-
हृत्य सैन्यं तत्र द्रुह्यं यथा भवति तथाभिपत्य सङ्गम्य दुमादिभिर्जघ्नुः । कान् । सीताया अभिमर्शेन हतं मङ्गलं यस्य स रावण ईशो येषां तान् ॥ २० ॥

सा वानरेन्द्रबलरुद्धविहारकोष्ठश्रीद्वारगोपुरसदोवलभीविटङ्का ॥ निर्भज्यमानाधिषणध्वजहेमकुम्भशृङ्गाटका गज-
कुलैर्हृदिनीव धूर्णा ॥ १७ ॥ रक्षःपतिस्तदवलोक्य निकुम्भकुम्भधूम्राक्षदुर्मुखसुरान्तनरान्तकादीन् ॥ पुत्रं प्रहस्तम-
तिकायविकम्पनादीन्सर्वानुगान्समहिनोदथ कुम्भकर्णम् ॥ १८ ॥ तां यातुधानपूतनामसिशूलचापप्रासष्टिशक्तिश-
रतोमरखड्गदुर्गाम् ॥ सुग्रीवलक्ष्मणमरुत्सुतगन्धमादनीलाङ्गदक्षपनसादिभिरन्वितोऽगात् ॥ १९ ॥ तेऽनीकपा रघुप-
तेरभिपत्य सर्वे द्रुह्यं वरूथमिभपत्तिरथाश्चयोधैः ॥ जघ्नुर्दुर्मेरिगिगदेषुभिरङ्गदाद्याः सीताभिमर्शहतमङ्गलरावणे-
शान् ॥ २० ॥ रक्षःपतिः स्वबलनष्टिमवेक्ष्य रुष्ट आरुह्य यानकमथाभिससार रामम् ॥ स्वःस्यन्दने द्युमति मातलि-
नोपनीते विभ्राजमानमहनन्निशितैः क्षुरप्रैः ॥ २१ ॥ रामस्तमाह पुरुषादपुरीष यन्नः कान्ताऽसमक्षमसतापहृता
श्वक्ते ॥ त्यक्तत्रपस्य फलमद्य जुगुप्सितस्य यच्छामि काल इव कर्तुरलङ्घ्यवीर्यः ॥ २२ ॥ एवं क्षिपन्धनुषि संधि-
तमुत्ससर्ज बाणं सवज्रमिव तद्द्रुदयं विभेद ॥ सोऽसृग्वमन्दशमुखैर्न्यपतद्दिमानाद्वाहेति जल्पति जने सुकृतीव
रिक्तः ॥ २३ ॥ ततो निष्क्रम्य लङ्काया यातुधान्यः सहस्रशः ॥ मन्दोदर्या समं तस्मिन्प्ररुदत्य उपाद्रवन् ॥ २४ ॥
स्वान्स्वान्बन्धून्परिष्वज्य लक्ष्मणेषुभिरर्दितान् ॥ रुरुदुः सुस्वरं दीना घ्नन्त्य आत्मानमात्मना ॥ २५ ॥ ॥

स्वबलस्य नष्टि नाशमवेक्ष्य रुष्टः क्रुद्धः सन् यानकं पुष्पकं विमानं रथं वारुह्य श्रीराममभिससार । अथ तं स्वःस्यन्दने स्वर्गस्थे इन्द्रस्य रथे मातलिनेन्द्रसारथि-
नोपनीते द्युमति दीप्सियुक्ते विभ्राजमानमहनदहन् ॥ २१ ॥ हे पुरुषादपुरीष राक्षसपुरीषप्राय, यद्यस्मादपहृता । श्वक्त्वा यथा असमक्षं गृहं प्रविश्य किमपि हरति
तद्वत् । तस्माज्जुगुप्सितस्य कर्मणः कर्तुंस्तेऽद्य काल इवालङ्घ्यवीर्योऽहं फलं यच्छामि । अधर्मकर्तुः पुंसः कालो यथा यच्छतीति वा ॥ २२ ॥ रिक्तः क्षीणपुण्यः सुकृती
विमानादिब विमानात्पुष्पाकाशपतदिति वा ॥ २३ ॥ राक्षसस्त्रीणां विलापमाह—तत इति पञ्चभिः । मन्दं स्वल्पमुदरं यस्यास्तथा रावणभार्यया सह ॥ २४ ॥ २५ ॥

परैरर्दिता पीडिता ॥२६॥२७॥ अष्टाणामञ्जं भक्ष्यः । नरकहेतवे नरकभोगाय ॥२८॥ सांपरायिकमौर्च्यदेहिकम् ॥ २९ ॥ ३० ॥ आत्मनः स्वस्य संदर्शनेन च
आह्लादस्तेन विकसन्मुखपङ्कजं यस्यास्ताम् ॥३१॥ यानं पुष्पकम् । आतृभ्यां लक्ष्मणसुग्रीवाभ्याम् ॥३२॥ आयुश्च दत्त्वा तेनापि सहैव ययौ ॥ ३३ ॥ गोवृत्र-
पक्षयवाञ्चभोजनम् । आतरं भरतम् ॥ ३४ ॥ ३५ ॥ स्वशिचिराद्राश्रमं विनायोध्यामप्रविशन् । स्वस्य वासं यत्र निर्मितवासं स्वात्सकाशश्रीतादिभिर्युक्तो रामं
वा इत्याः सा नरां नृपः तेषामनन्तरं ॥ ३६ ॥ ३७ ॥

हा हताः स्म वयं नाथ लोकरावण रावण ॥ कं यायाच्छरणं लङ्का त्वद्विहीना परार्दिता ॥ २६ ॥ नैवं वेद महाभाग
भवान्कामवशं गतः ॥ तेजोनुभावं सीताया येन नीतो दशामिमाम् ॥ २७ ॥ कृतैषा विधवा लङ्का वयं च कुलन-
न्दन ॥ देहः कृतोऽन्नं गृध्राणामात्मा नरकहेतवे ॥ २८ ॥ ॥ श्रीशुक उवाच ॥ स्वानां विभीषणश्चक्रे कोशलेन्द्रा-
नुमोदितः ॥ पितृमेधविधानेन यदुक्तं सांपरायिकम् ॥ २९ ॥ ततो ददर्श भगवानशोकवनिकाश्रमे ॥ क्षामां स्ववि-
रहव्याधिं शिशुपामूलमास्थिताम् ॥ ३० ॥ रामः प्रियतमां भार्यां दीनां वीक्ष्यान्वकम्पत ॥ आत्मसंदर्शनाह्लादवि-
कसन्मुखपङ्कजाम् ॥ ३१ ॥ आरोप्यारुरुहे यानं भ्रातृभ्यां हनुमद्युतः ॥ विभीषणाय भगवान्दत्त्वा रक्षोगणेशताम् ॥ ३२ ॥ लङ्कामायुश्च कल्पान्तं ययौ चीर्णव्रतः पुरीम् ॥ अवकीर्यमाणः कुसुमैर्लोकपालार्पितैः पथि ॥ ३३ ॥ उपगी-
यमानचरितः शतधृत्यादिभिर्मुदा ॥ गोमूत्रयावकं श्रुत्वा भ्रातरं वल्कलाम्बरम् ॥ ३४ ॥ महाकारुणिकोऽतप्यज्ज-
टिलं स्थण्डिलेशयम् ॥ भरतः प्राप्तमाकर्ष्य पौरामाल्यपुरोहितैः ॥ ३५ ॥ पादुके शिरसि न्यस्य रामं प्रत्युद्यतोऽग्र-
जम् ॥ नन्दिग्रामात्स्वशिविराद्रीतवादित्रनिःस्वनैः ॥ ३६ ॥ ब्रह्मघोषेण च मुहुः पठद्भिर्ब्रह्मवादिभिः ॥ स्वर्णकक्ष-
पताकाभिर्हैमैश्चित्रध्वजै रथैः ॥ ३७ ॥ सदश्वै रक्वमसन्नाहैर्भटैः पुरटवर्मभिः ॥ श्रेणीभिर्वारमुख्याभिर्भृत्यैश्चैव पदानुगैः
॥ ३८ ॥ पारमेष्ठ्यान्युपादाय पण्यान्युच्चावचानि च ॥ पादयोन्यपतत्प्रेम्णा प्रक्षिन्नहृदयेक्षणः ॥ ३९ ॥ पादुके न्यस्य
पुरतः प्राञ्जलिर्बाष्पलोचनः ॥ तमोऽश्लिष्य चिरं दोभ्यां स्नापयन्नेत्रजैर्जलैः ॥ ४० ॥

प्रत्युद्यतोऽभिमुखं ययौ ॥ ३६ ॥ ब्रह्मघोषेण महता घोषेण पठद्भिः । स्वर्णरसाक्तः कक्षाः प्रान्ता यासां ताभिः पताकाभिः । हैमैरिति चत्वारि स्थविरे-
षणानि ॥ ३७ ॥ ३८ ॥ पारमेष्ठ्यानि राजार्हाणि छत्रचामरादीनि । प्रेम्णा प्रह्लिन्नं हृदयमीक्षणे च नेत्रे यस्य ॥ ३९ ॥ नेत्रजैर्जलैः स्नापयन्नाक्षिप्य ॥ ४० ॥

१ शिविरं सैन्यनिवेशस्थानम् । २ नीतो येन तं नैव वेद । ३ शब्दाहादिविधिना । ४ दृष्टौ । सीतामिति शेषः । ५ आभामित्यादिकमसुरविमोहनायम् इति विज्ञ० । ६ हनुमद्युतः
हनुमता सह युत् साहित्यं प्राप्य 'यु मिश्रणे' भावकिन्तनाल्लयञ्योपे पञ्चमी इति चक्र० । ७ गोमूत्रयावकं गोमूत्रपकं यावकं यवात्रं भोज्यत्वेनास्वास्तीति गोमूत्रयावकस्तमित्यसंवाच्य ।
८ पुरटवर्गभिः स्वर्णकवचयुक्तैः । ९ श्रेणीभिः सजातीयशिल्पिसहैः । १० पादयोन्मेषतस्मिन् पूर्वेण संबन्धः । ११ रामस्तमाश्लिष्य विप्रादिभ्यो नमस्त्रके इत्युत्तरेण संबन्धः ।
येऽहंसत्तमाः कुलवृद्धास्तेभ्योऽपि नमनं चक्रे ॥ ४१ ॥ ४२ ॥ जयोन्माश्लेषत्रकारमाह—पादुके इति सार्वभौमिः ॥ ४३ ॥ हनुमन् निषङ्गो च तान् ।
ऋक्षराट् जाम्बवान् ॥ ४४ ॥ ४५ ॥ गुरुपत्नीः कैकेय्याद्याः ॥ ४६ ॥ वयस्त्वानवरजाह । यथावदनुक्रमेण समुपेयतुः ॥ ४७ ॥ बाष्पाधैरभिषिञ्चन्त्यः शुचः

रामो लक्ष्मणसीताभ्यां विप्रेभ्यो येऽर्हसत्तमाः ॥ तेभ्यः स्वयं नमश्चक्रे प्रजाभिश्च नमस्कृतः ॥४१॥ धुन्वन्त उक्त-
रासङ्गान्पतिं वीक्ष्य चिरागतम् ॥ उत्तराः कोशला माल्यैः किरन्तो ननृदुर्मदा ॥४२॥ पाटुके भरतोऽग्रहाचार-
व्यजनोत्तमे ॥ विभीषणः ससुग्रीवः श्वेतच्छत्रं मरुत्सुतः ॥ ४३ ॥ धनुर्निष्ठाञ्छत्रध्नः सीता तीर्थंकमण्डलुम् ॥
अविभ्रद्बद्धः खड्गं हैमं चर्मक्षेपाणूढः ॥४४॥ पुष्पकस्थोऽन्वितः स्त्रीभिः स्तूयमानश्च बन्दिभिः ॥ विरेजे भग्वा-
ज्राजन्ग्रहेश्चन्द्र इवोदितः ॥४५॥ आतृभिर्नन्दितः सोऽपि सोत्सवां प्राविशत्पुरीम् ॥ प्रविश्य राजभवनं गुरुपत्नीः
स्वमांतरम् ॥ ४६ ॥ गुरून्वयस्यावरजानूपूजितः प्रत्यपूजयत् ॥ वैदेही लक्ष्मणश्चैव यथावत्समुपेयतुः ॥ ४७ ॥
पुत्रान्सर्वमातरस्तास्तु प्राणास्तन्व इवोत्थिताः ॥ आरोप्याङ्गेऽभिषिञ्चन्त्यो बाष्पोघौर्विजहुः शुचः ॥४८॥ जटा निर्मुच्य
विधिवत्कुलवृद्धैः समं गुरुः ॥ अभ्यषिञ्चयथैवेन्द्रं चतुः सिन्धुजलादिभिः ॥४९॥ एवं कृतशिरःस्नानः सुवासाः स्वग्न्यलं-
कृतः ॥ स्वलंकृतैः सुवासोभिर्भातृभिर्मार्यया बभौ ॥५०॥ अग्रहीदासनं मात्रा प्रणिपत्य प्रसादितः ॥ प्रजाः स्वधर्म-
निरता वर्णाश्रमगुणान्विताः ॥ जुगोप पितृवद्रामो मेनिरे पितरं च तम् ॥५१॥ त्रेतायां वर्तमानायां कालः कृत-
समोऽभवत् ॥ रामे राजनि धर्मज्ञे सर्वभूतसुखावहे ॥५२॥ वनानि नद्यो गिरयो वर्षाणि द्वीपसिन्धवः ॥ सर्वे काम-
दुधा आसन्नप्रजानां भरतर्षभ ॥ ५३ ॥ नाधिख्याधियगराग्लानिदुःखशोकभयक्लमाः ॥ मृत्युश्चानिच्छतां नासीद्रामे
राजन्यधोक्षणे ॥५४॥ एकपत्नीव्रतधरो राजर्षिचरितः शुचिः ॥ स्वधर्मं गृहमेधीयं शिक्षयन्स्वयमाचरन् ॥ ५५ ॥
प्रेम्णाऽनुवृत्त्या शीलेन प्रश्रयावनता सती ॥ धिया हिया च भावज्ञा भर्तुः सीताहरन्मनः ॥ ५६ ॥ ॥ इति श्रीम-
द्भागवते महापुराणे नवमस्कन्धे श्रीरामचरिते दशमोऽध्यायः ॥ १० ॥

॥४९॥ ॥५०॥ ॥५१॥ ॥५२॥ ॥५३॥ ॥५४॥ ॥५५॥ ॥५६॥

शोकान्विजडः । शेषं स्पष्टम् ॥ ४८ ॥ ४९ ॥ ५० ॥ ५१ ॥ ५२ ॥ ५३ ॥ ५४ ॥ ५५ ॥ ५६ ॥ ॥ इति श्रीमद्भागवते महापुराणे नवमस्कन्धे भावार्थ-
दीपिकायां टीकायां दशमोऽध्यायः ॥ १० ॥

॥ अ ॥

॥ अ ॥

॥ अ ॥

१ उत्तरासङ्गानुचरीयाणि । २ स्वमातरं कौसल्याम् । ३ स्वमातरस्तन्म इवोत्पिपाः सत्यः प्राणानिव पुत्रान् स्वाङ्ग आरोप्येत्स्नयः ।

ततश्चादशेऽध्यामावसन्ननुजैः सह ॥ यज्ञादि यच्चकारेशो रामस्तदनुवर्ण्यते ॥१॥१॥२॥ तदन्तरा तासां दिशां मध्ये यावती भूतां ब्राह्मण एवाहतीति मन्यमानः ॥ ३ ॥ अयं श्रीरामः । तत्तदा । सौमङ्गल्यमाभरणादिकं तावन्मात्रमवशेषितं यस्याः । तद्यतिरिक्तं हिरण्यादि सर्वं ददावित्यर्थः ॥ ४ ॥ ५ ॥ किमप्रक्तं किमदत्तम् ।

॥ श्रीशुक उवाच ॥ भगवानात्मनात्मानं राम उत्तमकल्पकैः ॥ सर्वदेवमयं देवमीज आचार्यवान्मखैः ॥ १ ॥ होत्रेऽददादिशं प्राचीं ब्रह्मणे दक्षिणां प्रभुः ॥ अध्वर्यवे प्रतीचीं च उदीचीं सामगाय सः ॥ २ ॥ आचार्याय ददौ शेषां यावती भूस्तदन्तरा ॥ मन्यमान इदं कृत्स्नं ब्राह्मणोऽर्हति निःस्पृहः ॥ ३ ॥ इत्ययं तदलंकारवासोभ्यामवशेषितः ॥ तथा राह्यपि वैदेहि सौमङ्गल्यावशेषिता ॥ ४ ॥ ते तु ब्रह्मण्यदेवस्य वात्सल्यं वीक्ष्य संस्तुतम् ॥ प्रीताः क्लिन्नधियस्तस्मै प्रत्यर्प्येदं बभाषिरे ॥ ५ ॥ अप्रक्तं नस्त्वया किं नु भगवन्भुवनेश्वर ॥ यन्नोऽन्तर्हृदयं विश्वं तमो हंसि स्वरोचिषा ॥ ६ ॥ नमो ब्रह्मण्यदेवाय रामायाकुण्ठमेधसे ॥ उत्तमश्लोकधुर्याय न्यस्तदण्डार्पिताङ्गये ॥ ७ ॥ केंदाचिल्लोकजिज्ञासुर्गूढो रात्र्यामलक्षितः ॥ चरन्वाचोऽश्रुणोद्रामो भार्यामुद्दिश्य कस्यचित् ॥ ८ ॥ नाहं विभर्मि त्वां दुष्टामसतीं परवेश्मगाम् ॥ स्त्रीलोभी विभृयात्सीतां रामो नाहं भजे पुनः ॥ ९ ॥ इति लोकाद्बहुमुखादुराराध्यादसंविदः ॥ पत्या भीतेन सा त्यक्ता प्राप्ता प्राचेतसाश्रमम् ॥ १० ॥ अन्तर्वह्यागते काले यमौ सा सुषुवे सुतौ ॥ कुशो लव इति ख्यातौ तयोश्चक्रे क्रिया मुनिः ॥ ११ ॥ अङ्गदश्चित्रकेतुश्च लक्ष्मणस्यात्मजौ स्मृतौ ॥ तक्षः पुष्कल इत्यास्तां भरतस्य महीपते ॥ १२ ॥ सुबाहुः श्रुतसेनश्च शत्रुघ्नस्य बभूवतुः ॥ गन्धर्वान्कोटिशो जम्ने भरतो विजये दिशाम् ॥ १३ ॥ तदीयं धनमानीय सर्वं राज्ञे न्यवेदयत् ॥ शत्रुघ्नश्च मधोः पुत्रं लवणं नाम राक्षसम् ॥ हत्वा मधुवने चक्रे मथुरां नाम वै पुरीम् ॥ १४ ॥ मुनौ निक्षिप्य तनयौ सीता भर्त्रा विवासिता ॥ ध्यायन्ती रामचरणौ विवरं प्रविवेश ह ॥ १५ ॥ तच्छृत्वा भगवान्नामो रुन्धन्नपि धिया शुचः ॥ स्मरंस्तस्या गुणांस्तांस्तान्नाशकोद्रोद्गुमीश्वरः ॥ १६ ॥

सर्वं दत्तमित्यर्थः । विश्वं प्रविश्य ॥ ६ ॥ न्यस्तदण्डैर्मुनिभिरर्पितौ चित्ते न्यस्तावङ्गी यस्य तस्मै । तेष्वर्पितावङ्गी येनेति वा ॥ ७ ॥ ८ ॥ ९ ॥ असंविदोऽज्ञात् । प्राचेतसो बालीकिलस्तथाश्रमं प्राप्ता ॥ १० ॥ अन्तर्वह्नी गर्भिणी क्रिया जातकर्माद्याः ॥ ११ ॥ १२ ॥ १३ ॥ १४ ॥ १५ ॥ ईश्वरोऽपि शुचो रोद्धुं नाशकोत् ॥ १६ ॥

१ आत्मनात्मानमिति यज्ञसाधनयजनीयस्य स्वभिन्नत्वाभावात् इति चक्र० । २ आचार्यवानित्यनेन गुरुकुलवासित्वं शिक्षितत्वं च सूचयति इति विज्ञ० । ३ ब्रह्मणि ब्राह्मणे साधुब्रह्मण्यः स चासौ देवश्च तस्य । 'ब्राह्मणदेवस्य' इति पाठः । ४ तमोऽज्ञानम् । ५ शुकोक्तिरियम् । ६ स्त्रीसङ्गिनां गतिमित्यादि पूर्वशुक्तं यथार्थत्वेन द्रव्यसंस्कारमन्तःकरणं दर्शयति—तच्छृत्वेति । न चातिचित्रमेतत् । स्त्रीपुंसोः प्रसङ्ग आसक्तिः त्रासमावहतीति तथा । विभक्तेरलुगार्थः । पाठान्तरं सुगमम् । किमुतेति प्राप्तिकोक्तिः ॥ १७ ॥ अग्निहोत्रमजुहोत् । प्रभुः रामः ॥ १८ ॥ आत्मज्योतिर्निर्जं धाम ॥ १९ ॥ जलधिबन्धनमस्त्रपूगैश्च राक्षसां वध इतीदं कविभिराश्चर्यमिव वर्णितमपि यशः स्तुतिर्न भवति । तत्र हेतुः—अधिकसाम्याभ्यां विमुक्तं धाम प्रभावो यस्य तस्य किं कपयः सहायाः । अतः सुग्रीवाद्याश्रयणं यथा लीलामात्रं तथैवेदमपि । युक्तं चैतदित्याह—पुराणां याज्या आत्मा स्वीकृता लीलार्था तनुर्येन तस्य ॥ २० ॥ एवंविधलीलाप्रयोजनं दर्शयन्प्रणमति—यस्य यशो नृपाणां युधिष्ठिरादीनां सदस्सु ऋषयो मार्कण्डेयादयो गायन्ति । दिगिभेन्द्राणां पट्टवदाभरणरूपम् । तत्पर्यन्तं व्याप्तमित्यर्थः । नाकपाला देवाः । वसुपाला वसुधांपालाश्च तेषां किरीटैर्जुष्टं पादाम्बुजं यस्य

स्त्रीपुं प्रसङ्ग एतादृक्सर्वत्र त्रासमावहः ॥ अपीश्वराणां किमुत ग्राम्यस्य गृहचेतसः ॥ १७ ॥ तत ऊर्ध्वं ब्रह्मचर्यं धारयन्नजुहोत्प्रभुः ॥ त्रयोदशाब्दसाहस्रमग्निहोत्रमखण्डितम् ॥ १८ ॥ स्मरतां हृदि विन्यस्य विद्धं दण्डककण्टकैः ॥ स्वपादपल्लवं राम आत्मज्योतिरगात्ततः ॥ १९ ॥ नेदं यशो रघुपतेः सुरयाञ्जयात्तलीलातनोरधिकसाम्यविमुक्तधाम्नः ॥ रक्षोवधो जलधिबन्धनमस्त्रपूगैः किं तस्य शत्रुहनेने कपयः सहायाः ॥ २० ॥ यस्यामलं नृपसदस्सु यशोऽधुनापि गायन्त्यघ्नमृषयो दिगिभेन्द्रपट्टम् ॥ तन्नाकपालवसुपालकिरीटजुष्टपादाम्बुजं रघुपतिं शरणं प्रपद्ये ॥ २१ ॥ स यैः स्पृष्टोऽभिदृष्टो वा संविष्टोऽनुगतोऽपि वा ॥ कोशलस्ते ययुः स्थानं यत्र गच्छन्ति योगिनः ॥ २२ ॥ पुरुषो रामचरितं श्रवणैरुपधारयन् ॥ आनृशंस्यपरो राजन्कर्मबन्धैर्विमुच्यते ॥ २३ ॥ ॥ राजोवाच ॥ कथं स भगवान्नामो भ्रातृन्वा स्वयमात्मनः ॥ तस्मिन्वा तेऽन्ववर्तन्त प्रजाः पौराश्च ईश्वरे ॥ २४ ॥ ॥ श्रीशुक उवाच ॥ अथादिशदिग्विजये भ्रातृस्त्रिभुवनेश्वरः ॥ आत्मानं दर्शयन्स्वानां पुरीमैक्षत सानुगः ॥ २५ ॥ आसिक्तमार्गां गन्धोदैः करिणां मदसीकरैः ॥ स्वामिनं प्राप्तमालोक्य मत्तां वा सुतरामिव ॥ २६ ॥

तं रघुपतिम् । पाठान्तरे तत्तस्य रघुपतेर्नाकपालादिभिर्जुष्टं पादाम्बुजं प्रपद्य इत्यर्थः ॥ २१ ॥ स रामः संविष्ट उपवेशितोऽनुगतो वा यैस्ते कोशलदेशवासिनः सर्वेऽपि यत्र योगिनो गच्छन्ति तत्स्थानं ययुः ॥ २२ ॥ आनृशंस्यपर उपशमनिष्ठः सन्विमुच्यते ॥ २३ ॥ स रामः स्वयं कथमवर्तत । भ्रातृन्प्रति वा कथमवर्तत । कथंभूतान् । आत्मन आत्मांशभूतान् । तस्मिन्वा ईश्वरे ते भ्रात्रादयोऽनु अनन्तरं कथमवर्तन्तेति प्रश्नत्रयम् ॥ २४ ॥ तत्र श्रीरामस्य भ्रात्रादिषु प्रवृत्तिप्रकारमाह—अथेति । अनेनैव भ्रातृणामपि तदाज्ञानुसारितया प्रवृत्तिरुक्ता । अथ सिंहासनस्वीकारानन्तरम् ॥ २५ ॥ पुरीं वर्णयति त्रिभिः—गन्धोदकैर्मदविन्दुभिश्चासिक्ता मार्गा यस्याम् । सुतरां मत्तामिव समुद्राम् । वा इति वितर्कः । पाठान्तरे वासितगां वासितां कामोन्मत्तां गामिवेत्यर्थः ॥ २६ ॥

१ 'सर्वत्रैव भयावहः' इत्येवंरूपम् । २ प्रभुः कर्मसाध्यान्न्दनिरपेक्षः लोकसंग्रहार्थं तथा कृतवानित्यर्थः । ३ अधिकेति भावप्रधानो निर्देशः । आधिक्यसाम्याभ्यामित्यर्थः । ४ राजान इत्यर्थः । गूढे बालोप आर्षः । ५ पुरीमैक्षतेति स्वयं कथमवर्ततेत्यस्योत्तरम् इति चक्र० । ६ 'जुष्टं पादाम्बुजं रघुपतेः' इत्येवंरूपे । ७ 'मत्तां वासितगाम्' इत्येवंरूपे । अत्र समासान्ताभाव आर्षः ।

॥ २७ ॥ २८ ॥ पौराणां तस्मिन्वृत्तिमाह—तमुपेयुरिति । वराहरूपेण त्वयोद्धृताभिर्मां पृथ्वीं पाहीति ॥ २९ ॥ प्रजानां तस्मिन्वृत्तिमाह—ततः प्रजा इति ॥ ३० ॥ स्वयं कथमवर्ततेत्यस्योत्तरमाह—अथेति यावत्समाप्तिः । स्वर्गं प्रविष्टः संस्तस्मिन् रेभ इति पञ्चमेनान्वयः । गृहं वर्णयति सार्धैस्त्रिभिः—अनन्ता येऽखिलानां रत्नादीनां कोशास्तैराढ्यम् । अनर्घ्या उरवः परिच्छदा यस्मिन् ॥ ३१ ॥ विद्रुममया उदुम्बरा देहल्यो येषु तैर्द्वारैः । स्वच्छैः स्थलैः । तृतीया-
न्तानां मण्डितमिति तृतीयेनान्वयः ॥ ३२ ॥ वाससां मणिगणानां चांशुकैर्दीप्तिभिः चित् चैतन्यं तद्बहुलासैरुज्ज्वलैः । यद्वा चिदिति क्वचित् । वेदूर्यस्तम्भादिषु

प्रासादगोपुरसभाचैत्यदेवगृहादिषु ॥ विन्यस्तहेमकलशैः पताकाभिश्च मण्डिताम् ॥ २७ ॥ पूगैः सवृन्तै रम्भाभिः पट्टिकाभिः सुवाससाम् ॥ आदर्शैरंशुकैः स्रग्भिः कृतकौतुकतोरणाम् ॥ २८ ॥ तमुपेयुस्तत्र तत्र पौरा अर्हणपाणयः ॥ आशिषो युयुजुर्देव पाहीमां प्राक् त्वयोद्धृताम् ॥ २९ ॥ ततः प्रजा वीक्ष्य पतिं चिरागतं दिदृक्षयोत्सृष्टगृहाः स्त्रियो नराः ॥ आरुह्य हर्म्याण्यरविन्दलोचनममृतसनेत्राः कुसुमैरवाकिरन् ॥ ३० ॥ अथ प्रविष्टः स्वर्गं जुष्टं स्वैः पूर्वराजभिः ॥ अनन्ताखिलकोशाढ्यमनर्घ्योरुपरिच्छदम् ॥ ३१ ॥ विद्रुमोदुम्बरद्वारैर्वेदूर्यस्तम्भपङ्क्तिभिः ॥ स्थलैर्मार्कतैः स्वच्छैर्मौत-
स्फटिकभित्तिभिः ॥ ३२ ॥ चित्रस्रग्भिः पट्टिकाभिर्वासोमणिगणांशुकैः ॥ मुक्ताफलैश्चिदुल्लासैः कान्तकामोपपत्तिभिः ॥ ३३ ॥ धूपदीपैः सुरभिभिर्मण्डितं पुष्पमण्डनैः ॥ स्त्रीपुंभिः सुरसंकाशैर्जुष्टं भूषणभूषणैः ॥ ३४ ॥ तस्मिन्स भगवान्नामः स्निग्धया प्रिययेष्टया ॥ रेमे स्वारामंधीराणामृषभः सीतया किल ॥ ३५ ॥ बुभुजे च यथाकालं कामान्धर्ममपीडयन् ॥ वर्षपूगान्वहून्नाममिध्याताङ्घ्रिपल्लवः ॥ ३६ ॥ ॥ इति श्रीमद्भागवते महापुराणे नवमस्कन्धे श्रीरामोपाख्याने
एकादशोऽध्यायः ॥ ११ ॥ ॥ श्रीशुक उवाच ॥ कुशस्य चातिथिस्तस्मान्निषधस्तत्सुतो नभः ॥ पुण्डरीकोऽथ तत्पुत्रः क्षेमधन्वाभवत्ततः ॥ १ ॥ देवानीकस्ततोऽनीहः पारियात्रोऽथ तत्सुतः ॥ ततो बलस्थलस्तस्माद्भ्रजनाभोऽर्कसंभवः ॥ २ ॥ खगणस्तत्सुतस्तस्माद्विधृतिश्चाभवत्सुतः ॥ ततो हिरण्यनाभोऽभूद्योगाचार्यस्तु जैमिनेः ॥ ३ ॥ ॥

यथाशोभनमुज्ज्वलैर्मुक्ताफलैर्मण्डितमित्यर्थः । कान्ताः कमनीयाः कामोपपत्तयो भोगसाधनानि ताभिः ॥ ३३ ॥ भूषणानां भूषणभूतैः ॥ ३४ ॥ ३५ ॥ नृणां मध्ये । यद्वा नृणां नृभिरभिध्यातमङ्घ्रिपल्लवं यस्येति ॥ ३६ ॥ ॥ इति श्रीमद्भागवतं पु० नवमस्कन्धे भा० दी० टीकायां एकादशोऽध्यायः ॥ ११ ॥ द्वादशे रामपुत्रस्य कुशस्यान्वय उच्यते । एवमिक्ष्वाकुपुत्रस्य शशादस्येति ततोऽन्वयः ॥ १ ॥ कुशस्य रामपुत्रस्यातिथिः सुतोऽभवत् ॥ १ ॥ अर्कसंभवोऽर्कस्यां-
शात्संभूतः ॥ २ ॥ ततो विधृतेर्हिरण्यनाभः । कथंभूतः—जैमिनेः शिष्यो योगाचार्यः ॥ ३ ॥ ॥ ॥ ॥ ॥

१ वृत्तसहितैः पूगैः क्रमुकफलगुच्छैरित्यर्थः । 'सवृन्दैः' इति 'सुवृन्दैः' इति वा पाठः । २ चिरागतमिति वनवासदागमनसमयमव- दर्शनमिदं ज्ञेयम् इति चक्र० । ३ 'आजत्स्फटिकभि-
त्तिभिः' इत्यपि पाठः । ४ समासान्वाभावस्तस्यानित्यत्वादार्थत्वाद्वा । ५ 'स्वारामचाराणां' इति विज्ञ० पाठः । तत्र शोभनोद्यानेषु चारः संचारो येषामित्यर्थः । ६ 'शङ्खणः' इति पाठः ।
तदाह—यतः सकाशात् कौशल्यो याज्ञवल्क्यः ऋषिराध्यात्मं योगमध्यगात् । महान्त उदया सिद्धयो यस्मिंस्तम् । हृदयग्रन्थेर्भेदकं च ॥ ४ ॥ ५ ॥ मरुं विशि-
नष्टि—योऽसाविति । पुनर्भावयिता भावयिष्यति ॥ ६ ॥ ७ ॥ पित्राऽभिमन्युना ॥ ८ ॥ १० ॥ ११ ॥ तत्तस्मादमित्रजित् ॥ १२ ॥ १३ ॥ १४ ॥ निष्ठा वंशस्य
स्थितित्तस्या अन्तः ॥ १५ ॥ तदेवाह—इक्ष्वाकूणामिति ॥ १६ ॥ ॥ इति श्रीमद्भागवतं पु० नवमस्कन्धे भावार्थदीपिकायां टीकायां द्वादशोऽध्यायः ॥ १२ ॥

शिष्यः कौशल्य आध्यात्मं याज्ञवल्क्योऽध्यगाद्यतः ॥ योगं महोदयमृषिर्हृदयग्रन्थिभेदकम् ॥ ४ ॥ पुण्यो हिरण्य-
नाभस्य ध्रुवसन्धिस्ततोऽभवत् ॥ सुदर्शनोऽथाम्रिबर्णः शीघ्रस्तस्य मरुः सुतः ॥ ५ ॥ योऽसावास्ते योगसिद्धः कला-
पग्राममाश्रितः ॥ कलेरन्ते सूर्यवंशं नष्टं भावयिता पुनः ॥ ६ ॥ तस्मात्प्रसुश्रुतस्तस्य सन्धिस्तस्याप्यमर्षणः ॥ महस्वां-
स्तत्सुतस्तस्माद्विश्वसाङ्कोऽन्वजायत ॥ ७ ॥ ततः प्रसेनजित्तस्मात्तक्षको भविता पुनः ॥ ततो बृहद्वलो यस्तु पित्रा ते
समरे हतः ॥ ८ ॥ एते हीक्ष्वाकुभूपाला अतीताः शृण्वनागतान् ॥ बृहद्वलस्य भविता पुत्रो नाम बृहद्वणः ॥ ९ ॥
उरुक्रियस्ततस्तस्य वत्सवृद्धो भविष्यति ॥ प्रतिव्योमस्ततो भानुर्दिवाको वाहिनीपतिः ॥ १० ॥ सहदेवस्ततो वीरो बृहद-
श्वोऽथ भानुमान् ॥ प्रतीकाश्वो भानुमतः सुप्रतीकोऽथ तत्सुतः ॥ ११ ॥ भविता मरुदेवोऽथ सुनक्षत्रोऽथ पुष्करः ॥ तस्या-
न्तरिक्षस्तत्पुत्रः सुतपास्तदमित्रजित् ॥ १२ ॥ बृहद्राजस्तु तस्यापि बर्हिस्तस्मात्कृतंजयः ॥ रणंजयस्तस्य सुतः संजयो
भविता ततः ॥ १३ ॥ तस्माच्छाक्योऽथ शुद्धोदो लाङ्गलस्तत्सुतः स्मृतः ॥ ततः प्रसेनजित्तस्मात्क्षुद्रको भविता
ततः ॥ १४ ॥ रणको भविता तस्मात्सुरथस्तनयस्ततः ॥ सुमित्रो नाम निष्ठान्त एते बार्हिद्वलान्वयाः ॥ १५ ॥ इक्ष्वा-
कूणामयं वंशः सुमित्रान्तो भविष्यति ॥ यतस्तं प्राप्य राजानं संस्थां प्राप्स्यति वै कलौ ॥ १६ ॥ ॥ इति
श्रीमद्भागवते महापुराणे नवमस्कन्धे इक्ष्वाकुवंशवर्णनं नाम द्वादशोऽध्यायः ॥ १२ ॥ ॥ श्रीशुक उवाच ॥
निमिरिक्ष्वाकुतनयो वसिष्ठमवृतत्विजम् ॥ आरभ्य सत्रं सोऽप्याह शक्रेण प्राग्वृतोऽस्मि भोः ॥ १ ॥ तं निर्वर्त्याग-
मिष्यामि तावन्मां प्रतिपालय ॥ तूष्णीमासीद्बृहपतिः सोऽपीन्द्रस्याकरोन्मखम् ॥ २ ॥ ॥ ॥

इक्ष्वाकोरेव पुत्रस्य निमेषशस्त्रयोदशे ॥ वर्णयते जज्ञिरे यत्र ब्रह्मज्ञा जनकादयः ॥ १ ॥ निमेरोरसः पुत्रो नाभूदिति दर्शयन्कथामाह—निमिरित्येकादशभिः ।
सत्रमारभ्य वसिष्ठमवृतत्विजमेव वने ॥ १ ॥ तं शक्यस्य मखं निर्वर्त्य । प्रतिपालय प्रतीक्षसेति गृहपतिर्निमिः ॥ २ ॥ ॥ ॥

१ 'सुदतोऽथाम्रिबर्णः' इति पाठः । ध्रुवसन्धेः सुदर्शनस्तस्याम्रिबर्णस्य शीघ्रस्तस्य मरुदित्यर्थः । २ तस्मान्मरुः । ३ 'उरुक्षतः' इति वीर० पाठः । ४ 'दिवाकः' इति वीर० पाठः ।

इदं जीवितं चलमस्थिरं विद्वान् ॥ ३ ॥ इन्द्रस्य मखं निर्वर्त्यागतो गुरुः शिष्यस्य व्यतिक्रममन्यायं वीक्ष्य निमिर्देहः पतत्विलशपत् ॥ ४ ॥ ५ ॥ उर्वशीदर्श-
नात्स्कन्नं रेतस्ताभ्यां कुम्भे निषिक्तं तस्मात्प्रपितामहो वसिष्ठो जज्ञे । तदाह—‘मित्रावरुणयोरिति । तथा च श्रुतिः—‘कुम्भे रेतः सिषिचतुः समानम्’ इति
॥ ६ ॥ ७ ॥ यदि प्रसन्नाः प्रभवः समर्थाश्चेत्तर्हि जीवत्वित्यूचुः ॥ ८ ॥ यस्य देहस्य योगं न वाञ्छन्त्यपि तु मोक्षायैव भजन्ति ॥ ९ ॥ १० ॥ निमिर्विदेह
एव सन्नुप्यतां वसतु । कामं यथेच्छम् । एवं सति युष्माभिः प्रार्थितं जीवितमस्य भविष्यति न च देहबन्ध इति भावः । स चाध्यात्मसंस्थितो लोचनयोः

निमिश्चलमिदं विद्वान्सत्रमारभतात्मवान् ॥ ऋत्विग्भिर्परैस्तावन्नागैर्मद्यावता गुरुः ॥ ३ ॥ शिष्यव्यतिक्रमं वीक्ष्य
निर्वर्त्य गुरुरागतः ॥ अशपत्पततादेहो निमेः पण्डितमानिनः ॥ ४ ॥ निमिः प्रतिददौ शापं गुरवेऽधर्मवर्तिने ॥
तवापि पततादेहो लोभाद्धर्ममजानतः ॥ ५ ॥ इत्युत्ससर्ज स्वं देहं निमिरध्यात्मकोविदः ॥ मित्रावरुणयोरजज्ञे उर्वश्यां
प्रपितामहः ॥ ६ ॥ गन्धवस्तुषु तदेहं निधाय मुनिसत्तमाः ॥ समाप्ते सत्रयागेऽथ देवानूचुः समागतान् ॥ ७ ॥
राज्ञो जीवतु देहोऽयं प्रसन्नाः प्रभवो यदि ॥ तथेत्युक्ते निमिः प्राह मा भून्मे देहबन्धनम् ॥ ८ ॥ यस्य योगं न वाञ्छ-
न्ति वियोगभयकातराः ॥ भजन्ति चरणाम्भोजं मुनयो हरिमेधसः ॥ ९ ॥ देहं नार्वरुत्सेऽहं दुःखशोकभयावहम् ॥
सर्वत्रास्य यतो मृत्युर्मत्स्यानामुदके यथा ॥ १० ॥ ॥ देवा ऊचुः ॥ विदेह उप्यतां कामं लोचनेषु शरीरिणाम् ॥
उन्मेषणनिमेषाभ्यां लक्षितोऽध्यात्मसंस्थितः ॥ ११ ॥ अराजकभयं नृणां मन्यमाना महर्षयः ॥ देहं ममन्थुः स्म
निमेः कुमारः समजायत ॥ १२ ॥ जन्मना जनकः सोऽभूद्वैदेहस्तु विदेहजः ॥ मिथिलो मथनाज्जातो मिथिला येन
निर्मिता ॥ १३ ॥ तस्मादुदावसुस्तस्य पुत्रोऽभून्नन्दिवर्धनः ॥ ततः सुकेतुस्तस्यापि देवरातो महीपते ॥ १४ ॥ तस्मा-
द्बृहद्रथस्तस्य महावीर्यः सुधृत्पिता ॥ सुधृतेर्धृष्टकेतुर्वै हर्यश्चोऽथ मरुस्ततः ॥ १५ ॥ मरोः प्रतीपकस्तस्माज्जातः कृति-
रथो यतः ॥ देवमीढस्तस्य सुतो विसृतोऽथ महाधृतिः ॥ १६ ॥ ॥ ॥ ॥

स्थितः सन्नुन्मेषणनिमेषाभ्यां तत्प्रवर्तकत्वेन लक्षितो वर्तत इति शेषः ॥ ११ ॥ तदेव मृतादपि निमिर्देहादंशप्रवृत्तिं दर्शयति—अराजकभयमिति ॥ १२ ॥
नस्यानर्थानि त्रीणि नामान्याह—जन्मनाऽसाधारणेन । जन एव जनकः । यद्वा स्वदेहद्वारा जनकत्वात्स निमिर्जनकोऽभूदित्यर्थः । मिथिला येन निर्मिता
इत्यनेन व्युत्पत्त्यन्तरमार्थादुक्तम् ॥ १३ ॥ १४ ॥ सुधृत्सुधृत्तिस्तस्य पिता ॥ १५ ॥ १६ ॥ ॥ ॥ ॥

१ ‘निमिः सत्रविदो’ इति पाठः । २ ‘यावत्तन्नागमद्गुरुः’ इति विज० पाठः । ३ उर्वशीदर्शनेनस्कन्नमित्रावरुणरेतःसेकाधिकरणे कुम्भे इत्यर्थः । ४ तस्य निमिर्देहम् । ५ हरिमेधसः
मगवतः । ६ नार्वरुत्से न धर्तुमिच्छामि । ७ ‘मोहभयाश्रयम्’ इति पाठः । ८ उदकेऽन्यस्माज्जलचरादन्यत्र स्थले स्वभावाच्च मृत्युसत्त्वाद्यथा सर्वत्र मृत्युर्मत्स्यानां तथेत्यर्थः । ९ जीव-
संबन्धराहितो देहो यस्य स विदेहः तज्जोऽनुपचाराद्विदेह इति वैदेह इति चोच्यते इति सिद्धा० । १० ‘कृतरथः’, ‘कृतरथः’ इति च पाठौ ।

॥ १७ ॥ १८ ॥ १९ ॥ २० ॥ तस्य केशिध्वजस्य भानुमान् ॥ २१ ॥ २२ ॥ तत्तस्मात्सुपार्थकः ॥ २३ ॥ अग्निसंभवोऽग्नेरंशात्संभूतः ॥ २४ ॥ यद्यस्मात्सु-
भाषणः ॥ २५ ॥ २६ ॥ योगेश्वरा याज्ञवल्क्यादयस्तेषां प्रसादेन ॥ २७ ॥ ॥ इति श्रीमद्भागवते महापुराणे नवमस्कन्धे भावार्थदीपिकायां टीकायां
त्रयोदशोऽध्यायः ॥ १३ ॥ ॥ ॥ चतुर्दशादिभिः सोमवंशमाहासंमासितः ॥ यस्मिन्नैलादयो भूपाः कीर्त्यन्ते पुण्यकीर्तयः ॥ ११ ॥ चतुर्दशे गुरोः पत्न्यां

कृतिरातस्ततस्तस्मान्महारोमाथ तत्सुतः ॥ स्वर्णरोमा सुतस्तस्य ह्रस्वरोमा व्यजायत ॥ १७ ॥ ततः सीरध्वजो
जज्ञे यथार्थं कर्षतो महीम् ॥ सीता सीराग्रतो जाता तस्मात्सीरध्वजः स्मृतः ॥ १८ ॥ कुशध्वजस्तस्य पुत्रस्ततो
धर्मध्वजो नृपः ॥ धर्मध्वजस्य द्वौ पुत्रौ कृतध्वजमितध्वजौ ॥ १९ ॥ कृतध्वजात्केशिध्वजः खाण्डिक्यस्तु मितध्व-
जात् ॥ कृतध्वजसुतो राजन्नात्मविद्याविशारदः ॥ २० ॥ खाण्डिक्यः कर्मतत्त्वज्ञो भीतः केशिध्वजाद्भूतः ॥ भानु-
मांस्तस्य पुत्रोऽभूच्छतद्युन्नस्तु तत्सुतः ॥ २१ ॥ शुचिस्तत्तनयस्तस्मात्सनद्वाजस्ततोऽभवत् ॥ ऊर्ध्वकेतुः सनद्वाजा-
दजोऽथ पुरुजित्सुतः ॥ २२ ॥ अरिष्टनेमिस्तस्यापि श्रुतायुस्तत्सुपार्थकः ॥ ततश्चित्ररथो यस्य क्षेमधिर्मिथिलाधिपः
॥ २३ ॥ तस्मात्समरथस्तस्य सुतः सत्यरथस्ततः ॥ आसीदुपगुरुस्तस्मादुपगुप्तोऽग्निसंभवः ॥ २४ ॥ वस्वनन्तोऽथ
तत्पुत्रो युयुधो यत्सुभाषणः ॥ श्रुतस्ततो जयस्तस्माद्विजयोऽस्मादृतः सुतः ॥ २५ ॥ शुनकस्तत्सुतो जज्ञे वीतहव्यो
धृतिस्ततः ॥ बहुलाश्चो धृतेस्तस्य कृतिरस्य महावशी ॥ २६ ॥ एते वै मैथिला राजन्नात्मविद्याविशारदाः ॥ योगे-
श्वरप्रसादेन द्वन्द्वैर्मुक्ता गृहेष्वपि ॥ २७ ॥ ॥ इति श्रीमद्भागवते महापुराणे नवमस्कन्धे निमिर्वंशानुवर्णनं नाम
त्रयोदशोऽध्यायः ॥ १३ ॥ ॥ ॥ श्रीशुक उवाच ॥ अथातः श्रूयतां राजन्वंशः सोमस्य पावनः ॥ यस्मि-
न्नैलादयो भूपाः कीर्त्यन्ते पुण्यकीर्तयः ॥ १ ॥ सहस्रशिरसः पुंसो नाभिहृदसरोरुहात् ॥ जातस्यासीत्सुतो धातुरत्रिः
पितृसमो गुणैः ॥ २ ॥ तस्य दृग्भ्योऽभवत्पुत्रः सोमोऽमृतमयः किल ॥ विप्रौषध्युद्गुणानां ब्रह्मणा कल्पितः पतिः
॥ ३ ॥ सोऽयजद्राजसूयेन विजित्य भुवनत्रयम् ॥ पत्नीं बृहस्पतेर्दर्पात्तारां नामाहरद्बलात् ॥ ४ ॥ ॥ ॥

तारायां सोमजादुधात् ॥ जातश्चैलः षडुर्वश्यामायुमुख्यानजीजनत् ॥ २ ॥ १ ॥ २ ॥ दृग्भ्य आनन्दाश्रुभ्यः । अत एवामृतमयः । किलेत्याध्वयं । पाठान्तरे
दृशो नेत्रात् । वक्ष्यमाणदर्पकारणमाह—विप्रेति ॥ ३ ॥ सोमस्य पुत्रो बुध इति कथाद्वारेणाह—पत्नीमिति सार्धैर्नवभिः ॥ ४ ॥ ॥ ॥ ॥

१ आसमासितः स्कन्धसमाप्तिपर्यन्तम् । २ सीर एव ध्वजः कीर्तिप्रकाशको यस्य सः । ३ द्रुतः पलायितः इति चक्र० । ‘गतः’ इति पाठः । ४ तत् तस्मात् । ५ ‘धृतः’ ‘व्रतः’
इति पाठौ । ६ ‘विप्रौषध्यनुगर्भाणां’ इति वीर० पाठः । ७ ‘तस्य दृशः’ इत्येवंरूपे ।

तत्कृते तन्निमित्तम् ॥ ५ ॥ सुराणां दानवानां च विग्रहे कारणमाह—शुक्र इति । असुरैः सहितः । उडुपमग्रहीदित्यर्थः । सन्धिरार्षः । गुरोः सुतं बृहस्प-
तिमग्रहीत् । अङ्गिरसः सकाशात्सावित्री हर इति प्रसिद्धिः ॥ ६ ॥ ७ ॥ निवेदितो विज्ञापितः । विश्वकृद्ब्रह्मा । अवैदबुध्यत ॥ ८ ॥ बृहस्पतिराह—त्यज
त्यजेति । परैराहितं गर्भम् । गर्भं त्यजे भस्मीकरिष्यतीति बिभ्यतीति प्रत्याह—नाहमिति । सान्तानिकः संतानार्थी । सांतानिके इति पाठे हे सत्पुत्रे इत्यर्थः ॥ ९ ॥

यदा स देवगुरुणा याचितोऽभीक्ष्णशो मदात् ॥ नात्यजत्तत्कृते जज्ञे सुरदानवविग्रहः ॥ ५ ॥ शुक्रो बृहस्पतेर्द्वेषाद-
ग्रहीत्सामुरोडुपम् ॥ हरो गुरुसुतं स्नेहात्सर्वभूतगणावृतः ॥ ६ ॥ सर्वदेवगणोपेतो महेन्द्रो गुरुमन्वयात् ॥ सुरासुर-
विनाशोऽभूत्समरस्तारकामयः ॥ ७ ॥ निवेदितोऽथाङ्गिरसा सोमं निर्भर्त्स्य विश्वकृत् ॥ तारां स्वभर्त्रे प्रायच्छदन्तर्व-
त्नीमवैत्पतिः ॥ ८ ॥ त्यजं त्यजाशु दुष्प्रज्ञे मत्क्षेत्रादाहितं परैः ॥ नाहं त्वां भस्मसात्कुर्यां स्त्रियं सान्तानिकैः सति
॥ ९ ॥ तत्याज व्रीडिता तारा कुमारं कनकप्रभम् ॥ स्पृहामाङ्गिरसश्चक्रे कुमारे सोम एव च ॥ १० ॥ ममायं न
तवेत्युच्चैस्तस्मिन्विदमानयोः ॥ पप्रच्छुर्कृषयो देवा नैवोचे व्रीडिता तु सा ॥ ११ ॥ कुमारो मातरं प्राह कुपितो-
ऽलीकलज्जया ॥ किं न वोचस्यसदृत्ते आत्मवचं वदाशु मे ॥ १२ ॥ ब्रह्मा तां रह आहूय समप्राक्षीच्च सान्त्वयन् ॥
सोमस्येत्याह शनकैः सोमस्तं तावदग्रहीत् ॥ १३ ॥ तस्यात्मयोनिरकृत बुध इत्यभिधां नृप ॥ बुद्ध्या गम्भीरया येन
पुत्रेणापोदुराणमुदम् ॥ १४ ॥ ततः पुरुरवा जज्ञे इलायां य उदाहृतः ॥ तस्य रूपगुणौदार्यशीलद्रविणविक्रमान्
॥ १५ ॥ श्रुत्वोर्वशीन्द्रभवने गीयमानान्सुरर्षिणा ॥ तदन्तिकमुपेयाय देवी स्मरशरार्दिता ॥ १६ ॥ मित्रावरुणयोः
शापादापन्ना नरलोकताम् ॥ निशम्य पुरुषश्रेष्ठं कन्दर्पमिव रूपिणम् ॥ १७ ॥ धृतिं विष्टभ्य ललना उपतस्थे तद-
न्तिके ॥ स तां विलोक्य नृपतिर्हर्षेणोत्फुल्ललोचनः ॥ उवाच श्लक्ष्णया वाचा देवीं हृष्टतनूरुहः ॥ १८ ॥ ॥ राजो-
वाच ॥ स्वागतं ते वरारोहे आस्यतां करवाम किम् ॥ संरमस्व मया साकं रतिर्नो शाश्वतीः समाः ॥ १९ ॥ ॥

॥ १० ॥ ११ ॥ १२ ॥ रहः एकान्ते ॥ १३ ॥ पुरुरवस उर्वश्यामायुप्रमुखाः षट् पुत्रा जाता इति वक्तुं कथामाह—तस्येत्यादिना यावत्समाप्ति ॥ १४ ॥ १५ ॥ १६ ॥
ननु देवी कुतो मनुष्यस्थान्तिकमुपागच्छेत्तत्राह—मित्रावरुणयोः शापान्नरलोकतां मनुष्यभावमापन्ना सती ॥ १७ ॥ १८ ॥ नौ आचयोः रतिरस्त्विति ॥ १९ ॥

१ गुरोरङ्गिरसः । २ 'सपुत्रः' इति पाठः । ३ तारका तारा एव आमयः नाशहेतुर्वस्मिन् इति चक्रं । यद्वा तारैव तारका तस्या हेतोरगतः प्राप्तस्तारकामयः । मयट् चेति हेतुवाच-
कादागत इत्यर्थे मयट् । ४ 'गर्भं त्यजाशु' इति वीर० पाठः । ५ 'सांतानिकेऽसति' इति वीर० पाठः । ६ आत्मनोऽवचं दोषं किं न वोचसि न वदसि । ७ धृतिं विष्टभ्य तद्दर्शनेन जातस्त्व-
म्भाविवाकारस्तम्भनाय धैर्यमवलम्ब्य इति क्रमः ।

यस्य तवाङ्गान्तरं वक्ष आसाद्य रिरंसया रन्तुमिच्छया ह स्फुटं न च्यवते नापयति । यद्यस्यादिति वा ॥ २० ॥ शापावसाने भाषाभङ्गमिषेण जिगमिषो-
स्तस्या भाषाबन्धमाह—एताविति द्वाभ्याम् । उरणकौ मेघौ न्यासौ निक्षेपरूपौ रक्षस्व । यः श्लाघ्यः स एव स्त्रीणां वरः स्मृतः । अतो विजातीयत्वं न
दोष इति भावः ॥ २१ ॥ हे वीर, घृतं मे भक्ष्यं स्यात् । 'अमृतं वा आज्यम्' इति श्रुतेः । देवानां चामृताशित्वात् । मैथुनादन्यत्र विवाससं त्वां नेक्षिष्ये ।
इति प्रतिपेदेऽङ्गीकृतवान् ॥ २२ ॥ तदेवाह—अहो इति ॥ २३ ॥ २४ ॥ पद्मकिंजल्कस्य गन्ध इव गन्धो यस्यास्तस्या मुखामोदेन मुषितः प्रलोभितः सन्

॥ उर्वश्युवाच ॥ कस्यास्त्वयि न सज्जेत मनो दृष्टिश्च सुन्दर ॥ यदङ्गान्तरमासाद्य च्यवते ह रिरंसया ॥ २० ॥ एतावु-
रणकौ राजन्यासौ रक्षस्व मानद ॥ संरंस्ये भवता साकं श्लाघ्यः स्त्रीणां वरः स्मृतः ॥ २१ ॥ घृतं मे वीर भक्ष्यं स्यान्नेक्षे
त्वाऽन्यत्र मैथुनात् ॥ विवाससं तत्तथेति प्रतिपेदे महामनाः ॥ २२ ॥ अहो रूपमहो भावो नरलोकविमोहनम् ॥ को न
सेवेत मनुजो देवीं त्वां स्वयमागताम् ॥ २३ ॥ तथा स पुरुषश्रेष्ठो रमयन्त्या यथार्हतः ॥ रेमे सुरविहारेषु कामं चैत्रर-
थादिषु ॥ २४ ॥ रममाणस्तया देव्या पद्मकिंजल्कगन्धया ॥ तन्मुखामोदमुषितो मुमुदेऽहर्गणान्वहन् ॥ २५ ॥
अपश्यन्नुर्वशीमिन्द्रो गन्धर्वान्समनोदयत् ॥ उर्वशीरहितं मह्यमास्थानं नातिशोभते ॥ २६ ॥ त उपेत्य महारात्रे तमसि
प्रत्युपस्थिते ॥ उर्वश्या उरणौ जह्नुर्न्यस्तौ राजनि जायया ॥ २७ ॥ निशम्याकन्दितं 'देवी पुत्रयोर्नीयमानयोः ॥
हतास्म्यहं कुनाथेन नपुंसा वीरमानिना ॥ २८ ॥ यद्विश्रम्भादहं नष्टा हतापत्या च दस्युभिः ॥ यः शेते निशि
संत्रस्तो यथा नारी दिवा पुमान् ॥ २९ ॥ इति वाक्सायकैर्विद्धः प्रतोत्रैरिव कुञ्जरः ॥ निशि निखिंशमादाय विव-
स्त्रोऽभ्यद्रवद्रुषा ॥ ३० ॥ ते विसृज्योरणौ तत्र व्यद्योतन्त स्म विद्युतः ॥ आदाय मेषावायान्तं नम्रमैक्षत सा पतिम्
॥ ३१ ॥ ऐलोऽपि शयने जायामपश्यन्विमना इव ॥ तच्चित्तो विह्वलः शोचन्वभ्रामोन्मत्तवन्महीम् ॥ ३२ ॥ ॥

॥ २५ ॥ मह्यं मम ॥ २६ ॥ महारात्रे मध्यरात्रे । 'महानिशा द्वे षटिके रात्रौ मध्यमयामयोः' इति स्मृतेः ॥ २७ ॥ जिगमिषोस्तस्याः पुरुषोक्तिमाह—
हतास्तीति सार्धेन । नपुंसा नपुंसकेन ॥ २८ ॥ यथा नारी तथा संत्रस्तः शेते ॥ २९ ॥ ३० ॥ विद्युतो विशिष्टद्युतिमन्तो व्यद्योतन्त दीप्तिमकुर्वत । यद्वा
तदैव तडितः प्राकाशन्तेत्यर्थः । नम्रमैक्षत । अतो भाषाभङ्गान्निर्जगामेति ज्ञेयम् ॥ ३१ ॥ ३२ ॥ ॥

१ नापयति मनो दृष्टिश्चेति शेषः । पूर्वार्धगतनवो देहलीदीपन्यायेनात्रापि संबन्धः । २ मनो दृष्टिश्च न च्यवत इति पूर्वैर्गैवान्वयः । ३ 'मुमुदे' इति पाठः । ४ देवीत्यत्र
छान्दसस्तृतीयाया लुक्, तेन देव्या इति वाक्सायकैर्विद्ध इति तृतीयेनान्वयः । ५ वीरोऽयमिति विश्वासात् । ६ यः पुमान्सन्नापि यथा नारी तथा निशि दिवा च संत्रस्तः सन् शेते । चक्रवर्ती तु यो
निशि यथा नारी तथा संत्रस्तः सन् निशि शेते । तस्मादिवैव यः पुमान्नतु राजाविति व्याचक्षौ । ७ दिवा पुमान् पुरुषशक्तिमती । एतदुत्तरं—'मुञ्च मुञ्चाश्चपसर बाहू मद्गात्रवेष्टितौ ॥ अतीव
कातरो हा त्वं मायया योऽतिलम्पटः ॥' इति पद्यमधिकं वृन्दावनमुद्रितपुस्तके । ८ अस्मिन्पक्षे ते गन्धर्वा उरणौ विसृज्य गता इति शेषः ।

तस्याः सखीश्च पञ्च वीक्ष्य । सूक्तं शोभनं वचनम् 'हये जाये' इत्यादि ॥ ३३ ॥ तदेवार्थत आह—अहो इति द्वाभ्याम् । अनिर्वृत्य मत्कृतां निर्वृतिमप्राप्य । पाठान्तरे मां निर्वृतिमगमयित्वा मन्त्राननुकृतेति वा । वचांसि कृणवावहै गोष्टीः करवावहै ॥ ३४ ॥ सुदेहोऽतिकमनीयोऽयं मम देहः ॥ ३५ ॥ 'पुरूरवो मामृथा' इत्यादि तस्याः सूक्तं तदप्यर्थत आह—मा मृथा इति चतुर्भिः—मा त्रियस्व । पुरूषोऽसि । अतो धैर्यमावहेति भावः । इमे वृकाः प्रसिद्धा इन्द्रि-
णाणि वा त्वा इति त्वां मा स्म अद्युर्भक्षयेयुः । इन्द्रियवशो मा भवेत्यर्थः ॥ ३६ ॥ प्रिये निमित्ते साहसं यासाम् ॥ ३७ ॥ ३८ ॥ तं सान्वयति—संवत्सरान्त इति

स तां वीक्ष्य कुरुक्षेत्रे सरस्वत्यां च तत्सखीः ॥ पञ्च प्रहृष्टवदनाः प्राह सूक्तं पुरूरवाः ॥ ३३ ॥ अहो जाये तिष्ठ तिष्ठ
घोरे न त्यक्तुमर्हसि ॥ मां त्वमद्याप्यनिर्वृत्य वचांसि कृणवावहै ॥ ३४ ॥ सुदेहोऽयं पतत्यत्र देवि दूरं हतस्त्वया ॥
खादन्त्येनं वृका गृध्रास्त्वत्प्रसादस्य नास्पदम् ॥ ३५ ॥ ॥ उर्वश्युवाच ॥ मा मृथाः पुरूषोऽसि त्वं मा स्म त्वाऽद्यु-
र्वृका इमे ॥ कापि सख्यं न वै स्त्रीणां वृकाणां हृदयं यथा ॥ ३६ ॥ स्त्रियो ह्यकरुणाः क्रूरा दुर्मर्षाः प्रियसाहसाः ॥
घ्नन्त्यल्पार्थेऽपि विश्रब्धं पतिं भ्रातरमप्युत ॥ ३७ ॥ विधायालीकविश्रम्भमज्ञेषु त्यक्तसौहृदाः ॥ नवं नवमभी-
प्सन्त्यः पुंश्चल्यः स्वैरवृत्तयः ॥ ३८ ॥ संवत्सरान्ते हि भवानेकरात्रं मयेश्वर ॥ वत्स्यत्यपत्यानि च ते भविष्यन्त्य-
पराणि भोः ॥ ३९ ॥ अन्तर्वत्नीमुपालक्ष्य देवीं स प्रययौ पुरम् ॥ पुनस्तत्र गतोऽब्दान्त उर्वशीं वीरमातरम् ॥ ४० ॥
उपलभ्य मुदा युक्तः समुवास तया निशाम् ॥ अथैनमुर्वशी प्राह कृपणं विरहातुरम् ॥ ४१ ॥ गन्धर्वानुपधावेमां-
स्तुभ्यं दास्यन्ति मामिति ॥ तस्य संस्तुवतस्तुष्टा अग्निस्थालीं ददुर्नृप ॥ उर्वशीं मन्यमानस्तां सोऽबुध्यत चरन्वने
॥ ४२ ॥ स्थालीं न्यस्य वने गत्वा गृहानाध्यायतो निशि ॥ त्रेतायां संप्रवृत्तायां मनसि त्रय्यवर्तत ॥ ४३ ॥ स्थाली-
स्थानं गतोऽश्वत्थं शमीगर्भं विलक्ष्य सः ॥ तेन द्वे अरणी कृत्वा उर्वशीलोककाम्यया ॥ ४४ ॥ ॥ ॥

॥ ३९ ॥ अपराणीति वचनादन्तर्वत्नीमुपालक्ष्य ज्ञात्वा ॥ ४० ॥ ४१ ॥ अनेनाग्निना कर्म कृत्वा तद्वशादुर्वशीं प्राप्स्यतीत्यभिप्रायेणाग्निस्थालीं ददुः । स तु तां
स्थालीमेवोर्वशीं मन्यमानस्तया सहितो वने विचरन्नेयमुर्वशीं किंत्वग्निस्थालीत्यबुध्यत ॥ ४२ ॥ ततश्च तां स्थालीं वने स्थापयित्वा गृहान्गत्वा निशि नित्यं
तामेवाध्यायतस्तस्य मनसि त्रेतायां त्रयी अवर्तत कर्मबोधकं वेदत्रयं प्रादुरभूत् ॥ ४३ ॥ ततः स्थालीस्थानं गतः सन् शम्या गर्भे जातमश्वत्थं विलक्ष्य अग्नि-
ज्ञावग्निरस्तीति विशेषेण लक्षयित्वा तेनाश्वत्थेन द्वे अरणी कृत्वाऽग्निं ममयेति शेषः । 'शमीगर्भादग्निं ममन्थ' इति श्रुतिः ॥ ४४ ॥ ॥ ॥

१ 'अनिर्वर्त' इत्येवंरूपे । २ 'सालावृकाणां हृदयान्येता' इति श्रुतिः । एता एताः स्त्रियः । वृकाणां यथा हृदयं तथा स्त्रीणां हृदयमित्यर्थः । ३ प्रिये इन्द्रियार्थसाहसं चापल्यं
यासां, प्रियं साहसं हठाचरणं यासां इति सिद्धां । प्रिये धर्मोदावपि साहसं यासां इति चक्रम् ।

मथनप्रकारमाह—अधरारणिमुर्वशीं ध्यायन्नधरारणि आत्मानं ध्यायन्नभयोर्मध्ये यत्काष्ठं तत्प्रजननं पुत्रं ध्यायन् । तथा च मन्त्रः—'उर्वश्यस्यायुरसि पुरूरवाः'
इति ॥ ४५ ॥ तस्य तेन कृताग्निर्मन्थनाद्विभावसुरग्निर्जातः । कथंभूतः । जातं वेदो धनं भोग्यं यस्मात् । स च त्रय्या विद्यया विहितेनाधानसंस्कारेण त्रिवृदा-
हवनीयादिरूपः, सन् राज्ञा पुरूरवसा पुत्रत्वे कल्पितः । पुण्यलोकप्रापकत्वात् ॥ ४६ ॥ तदाह—तेनेति ॥ ४७ ॥ नन्वनादिर्वेदत्रयबोधितो ब्राह्मणादीनामिन्द्रा-
द्यनेकदेवयजनेन स्वर्गप्राप्तिहेतुः कर्ममार्गः कथं सादिरिव वर्ण्यते तत्राह—एक एवेति द्वाभ्याम् । पुरां कृतयुगे सर्ववाङ्मयः सर्वासां वाचां बीजभूतः प्रणव
एक एव वेदः । देवश्च नारायण एक एव । अग्निश्चैक एव लौकिकः । वर्णश्चैक एव हंसो नाम ॥ ४८ ॥ वेदत्रयी तु पुरूरवसः सकाशादासीत् । एयिवान् प्राप ।

उर्वशीं मन्त्रतो ध्यायन्नधरारणिमुत्तराम् ॥ आत्मानमुभयोर्मध्ये यत्तत्प्रजननं प्रभुः ॥ ४५ ॥ तस्य निर्मन्थनाज्जातो
जातवेदा विभावसुः ॥ त्रय्या स विद्यया राज्ञा पुत्रत्वे कल्पितस्त्रिवृत् ॥ ४६ ॥ तेनाऽयजत यज्ञेशं भगवन्तमधोक्ष-
जम् ॥ उर्वशीलोकमन्विच्छन्सर्वदेवमयं हरिम् ॥ ४७ ॥ एक एव पुरा वेदः प्रणवः सर्ववाङ्मयः ॥ देवो नारायणो नान्य
एकोऽग्निर्वर्ण एव च ॥ ४८ ॥ पुरूरवस एवासीन्नयी त्रेतामुखे नृप ॥ अग्निना प्रजया राजा लोकं गान्धर्वमेयिवान्
॥ ४९ ॥ ॥ इति श्रीमद्भागवते महापुराणे नवमस्कन्धे ऐलोपाख्याने चतुर्दशोऽध्यायः ॥ १४ ॥ ॥ ४९ ॥
॥ श्रीशुक उवाच ॥ ऐलस्य चोर्वशीगर्भात्पडासन्नात्मजा नृप ॥ आयुः श्रुतायुः सत्यायू रयोऽथ विजयो जयः ॥ १ ॥
श्रुतायोर्वसुमान्पुत्रः सत्यायोश्च श्रुतंजयः ॥ रयस्य सुत एकश्च जयस्य तनयोऽमितः ॥ २ ॥ भीमस्तु विजयस्याथ
काञ्चनो होत्रकस्ततः ॥ तस्य जह्नुः सुतो गङ्गां गण्डूषीकृत्य योऽपिबत् ॥ जह्नुस्तु पूरुस्तत्पुत्रो बलाकश्चात्मजोऽजकः
॥ ३ ॥ ततः कुशः कुशस्यापि कुशाम्बुर्मूर्तयो वसुः ॥ कुशनाभश्च चत्वारो गाधिरासीत्कुशाम्बुजः ॥ ४ ॥ तस्य सत्य-
वतीं कन्यामृचीकोऽयाचत द्विजः ॥ वरं विसदृशं मत्वा गाधिर्भार्गवमब्रवीत् ॥ ५ ॥ ॥ ॥

अयं भावः—कृतयुगे सत्त्वप्रधानाः प्रायशः सर्वेऽपि ध्याननिष्ठाः । रजःप्रधाने तु त्रेतायुगे वेदादिविभागेन कर्ममार्गः प्रकटो बभूवेति ॥ ४९ ॥ ॥ इति
श्रीमद्भागवते म० पु० न० स्क० भावार्थदीपिकायां टीकायां चतुर्दशोऽध्यायः ॥ १४ ॥ ततः पञ्चदशे गाधिरैलपुत्रान्वयोऽजनि ॥ यदौहित्रसुतो रामः कार्तवीर्यमहन्
रुषा ॥ ११ ॥ सुग्रहत्वायात्पादिक्रमेण श्रुतायुप्रभृतिषण्णां वंशानाह—श्रुतायोऽरियादिना । एक एकसंज्ञः अमितस्तत्संज्ञः ॥ २ ॥ जहोः पूरुस्तस्य बलाकस्त-
स्याजकः ॥ ३ ॥ ४ ॥ गाधेः पुत्रो विश्वामित्रो ब्रह्मर्षिरभूदित्युत्तराध्यायान्ते वक्ष्यति—'गाधेरभून्महातेजाः' इत्यादिना, तत्र तावत्तदुपोद्घातत्वेन भृगुवंश-
संभवस्य ऋचीकस्य चरित्रं प्रसक्तानुप्रसक्तेन च परशुरामावतारचरितमाह—तस्य सत्यवतीमित्यादिना । विसदृशमनुरूपम् । भार्गवमृचीकम् ॥ ५ ॥

१ पुरा ब्राह्मकल्पस्य प्रथमसत्ययुगे इत्येवार्थः साधुः । स्वार्थसुखमारभ्य वेदोदितवर्णानां भेदव्यवहारश्रवणात् इति क्रमः । २ प्रजया पुत्रभूतेन । ३ 'पूरुस्तस्याथ बालकः' इत्येव पाठः ।
टीका तु निर्गलितार्थत्वेन संगच्छते इति क्रमः । ४ मूर्तयो मूर्त्यसंज्ञः । कचित् 'मूर्तयः', 'मूर्तजः', 'तनयः' इति च पाठाः, अन्ते तनयसंज्ञः । ५ प्रसक्तमनु यत्प्रसक्तं प्रसङ्गस्तेत्यर्थः ।

दक्षिणवामयोरेकतः श्यामः कर्णो येषाम् । सर्वस्मिन्नङ्गे चन्द्रस्येव वर्चो येषाम् । न चेदमपि पर्याप्तमस्मत्कन्यायाः । यतः कुशिकाः कौशिका वयम् ॥ ६ ॥
॥ ७ ॥ उभयैर्मन्त्रैः, पत्न्यै ब्राह्मैर्मन्त्रैः, श्वश्वे तु क्षात्रैरित्यर्थः ॥ ८ ॥ यावत्स्नात्वा मुनिर्नागतस्तावद्भार्यायां भर्तृलोहाधिक्यात्पुण्याः सत्यवत्याश्चरं श्रेष्ठं मत्वा तया
मात्रा सत्यवती याचिता सती ब्राह्ममन्त्राभिमन्त्रितं स्वचरं मात्रे अयच्छत्प्रादात् । मातुश्चरं क्षात्रमन्त्राभिमन्त्रितं स्वयमददादत् ॥ ९ ॥ कष्टं जुगुप्सितम् । ते
वाह—ते पुत्रो घोरो भविष्यति । आता तु ब्रह्मवित्तमो भविष्यतीति ॥ १० ॥ एवं मा भूदिति प्रसादितो भार्गव आह—अथ तर्हि पौत्रो घोरो भविष्यति

एकतः श्यामकर्णानां हयानां चन्द्रवर्चसाम् ॥ सहस्रं दीयतां शुल्कं कन्यायाः कुशिका वयम् ॥ ६ ॥ इत्युक्तस्तन्मतं
ज्ञात्वा गतः स वरुणान्तिकम् ॥ आनीय दत्त्वा तानश्वानुपयेमे वराननाम् ॥ ७ ॥ स ऋषिः प्रार्थितः पत्न्या श्वश्रवा
चापत्यकाम्यया ॥ श्रपयित्वोभयैर्मन्त्रैश्चरं स्नातुं गतो मुनिः ॥ ८ ॥ तावत्सत्यवती मात्रा स्वचरं याचिता सती ॥
श्रेष्ठं मत्वा तयाऽयच्छन्मात्रे मातुरदत्स्वयम् ॥ ९ ॥ तद्विज्ञाय मुनिः प्राह पत्नीं कष्टमकारषीः ॥ घोरो दण्डधरः पुत्रो
आता ते ब्रह्मवित्तमः ॥ १० ॥ प्रसादितः सत्यवत्या मैवं भूदिति भार्गवः ॥ अथ तर्हि भवेत्पौत्रो जमदग्निस्ततोऽ-
भवत् ॥ ११ ॥ सा चाभूत्सुमहापुण्या कौशिकी लोकपावनी ॥ रेणोः सुतां रेणुकां वै जमदग्निरुवाह याम् ॥ १२ ॥
तस्यां वै भार्गवऋषेः सुता वसुमदादयः ॥ यवीयाञ्जज्ञ एतेषां राम इत्यभिविश्रुतः ॥ १३ ॥ यमाहुर्वासुदेवांशं हैह-
यानां कुलान्तकम् ॥ त्रिःसप्तकृत्वो य इमां चक्रे निःक्षत्रियां महीम् ॥ १४ ॥ दुष्टं क्षत्रं भुवो भारमब्रह्मण्यमनीनशत् ॥
रजस्तमोवृत्तमहन्फल्गुन्यपि कृतेऽहसि ॥ १५ ॥ ॥ राजोवाच ॥ किं तदहो भगवतो राजन्यैरजितात्मभिः ॥ कृतं
येन कुलं नष्टं क्षत्रियाणां मभीक्ष्णशः ॥ १६ ॥ ॥ श्रीशुक उवाच ॥ हैहयानामधिपतिरर्जुनः क्षत्रियर्षभः ॥ दत्तं नारा-
यणस्यांशमाराध्य परिकर्मभिः ॥ १७ ॥ बाहून्दशशतं लेभे दुर्धर्षत्वमरातिषु ॥ अव्याहतेन्द्रियौजःश्रीतेजोवीर्ययशो-
बलम् ॥ १८ ॥ योगेश्वरत्वमैश्वर्यं गुणा यत्राणिमादयः ॥ चचाराव्याहतगतिर्लोकैषु पवनो यथा ॥ १९ ॥ ॥

जमदग्निः पुत्रोऽभवदित्यर्थः ॥ ११ ॥ सा च सत्यवती कौशिकी नद्यभूत् ॥ १२ ॥ भार्गवऋषेर्जमदग्नेः सुताः ॥ १३ ॥ १४ ॥ अनीनशज्ञाश्यामास तदेवाह—
रजस्तमोवृत्तमिति । पाठांन्तरे सुगमम् ॥ १५ ॥ १६ ॥ कार्त्तवीर्यार्जुनेन कृतमपराधं वक्तुं तस्य दर्पहेतुमैश्वर्यादिकमाह—हैहयानामिति षड्भिः—परिकर्मभिः
परिचर्याभिर्दत्तं दत्तात्रेयमाराध्य ॥ १७ ॥ अव्याहतमिन्द्रियादिकं च लेभे ॥ १८ ॥ यत्र यस्मिन्नैश्वर्येऽणिमादयो गुणाः ॥ १९ ॥ ॥

१ अनेन सर्वोपेक्षया स्वस्य कुलीनत्वमिति द्योतितम् । २ 'मन्वानयो' इति पाठः । ३ 'दत्तं क्षत्रम्' इति पाठः । ४ 'अनीनशद्भुवो भार' इति पाठः । ५ अभीक्ष्णशः पुनः पुनः ।
६ 'नारायणांशं' इति वीर० पाठः । ७ 'अब्रह्मण्यमधार्मिकम्' इत्येवंरूपे । स च पाठः कचिद्दृश्यते ।

रेवाम्भसि नर्मदाजले । सरितं नर्मदाम् ॥ २० ॥ रावणो दिग्विजये माहिष्मत्याः समीपे नर्मदायां देवपूजां कुर्वन्तेन प्रवाहस्यावरोधात्प्रतिस्रोतसः सत्ता-
स्तस्याः सरितो जलेर्विप्लावितं स्वशिविरमालक्ष्य तस्य तद्वीर्यं न 'सेहे' ॥ २१ ॥ ततश्च कृतकिल्बिषः क्रीडन्तमभिभवितुं प्रवृत्तः सन्गृहीतो माहिष्मत्यां स्वपुण्यं
कपिरिव संनिरुद्धश्च पुनश्चावज्ञया येन मुक्तः ॥ २२ ॥ इदानीं तत्कृतमपराधं दर्शयन्नाह—स एकदेत्यादिना ॥ २३ ॥ अर्हणमातिथ्यादि । हविष्मत्या काम
येन्वा ॥ २४ ॥ तदहं नाद्रियत तस्मिन्नातुष्यत् । यतोऽग्निहोत्र्यां होमधेनौ साभिलाषः । सहैहयो हैहयैः सह वर्तमानः ॥ २५ ॥ दर्पोद्धतोः ऋषेर्विधानी

स्त्रीरत्नैरावृतः क्रीडन्नेवाम्भसि मदोत्कटः ॥ वैजयन्तीं स्वजं विभ्रद्गुरोध सरितं भुजैः ॥ २० ॥ विप्लावितं स्वशिविरं
प्रतिस्रोतःसरिज्जलैः ॥ नामृष्यत्तस्य तद्वीर्यं वीरमानी दशाननः ॥ २१ ॥ गृहीतो लीलया स्त्रीणां समक्षं कृतकिल्बिषः ॥
माहिष्मत्यां संनिरुद्धो मुक्तो येन कपिर्यथा ॥ २२ ॥ स एकदा तु मृगयां विचरन्विपिने वने ॥ यदृच्छयाश्रमपदं
जमदग्नेरुपाविशत् ॥ २३ ॥ तस्मै स नरदेवाय मुनिरर्हणमाहरत् ॥ ससैन्यामात्यवाहाय हविष्मत्या तपोधनः ॥ २४ ॥
स वीरस्तत्र तदृष्ट्वा आत्मैश्वर्यातिशायनम् ॥ तन्नाद्रियतामग्निहोत्र्यां साभिलाषः सहैहयः ॥ २५ ॥ हविर्धानीमृषेर्द-
र्पान्नरान्दुर्तमचोदयत् ॥ ते च माहिष्मतीं निन्युः सवत्सां क्रन्दतीं बलात् ॥ २६ ॥ अथ राजनि निर्याते राम आश्रम
आगतः ॥ श्रुत्वा तत्तस्य दौरात्म्यं चुक्रोधाहिरिवाहतः ॥ २७ ॥ घोरमादाय परशुं सतूणं चर्म कार्मुकम् ॥ अन्व-
धावत दुर्धर्षो मृगेन्द्र इव यूथपम् ॥ २८ ॥ तमापतन्तं भृगुवर्यमोजसा धनुर्धरं बाणपरश्वधायुधम् ॥ ऐणेयचर्मा-
म्बरमर्कधामभिर्युतं जटाभिर्ददृशे पुरीं विशन् ॥ २९ ॥ अचोदयं द्वास्तिरथाश्वपत्तिभिर्गदासिबाणर्षिंशतघ्निशक्ति-
भिः ॥ अक्षौहिणीः सप्तदशातिभीषणास्ता राम एको भगवानसूदयत् ॥ ३० ॥ यतो यतोऽसौ प्रहरत्परश्वधो
मनोनिर्लौजाः परचक्रसूदनः ॥ ततस्ततश्छिन्नभुजोरुकन्धरा निपेतुरुर्व्या हतसूतवाहनाः ॥ ३१ ॥ दृष्ट्वा स्वसैन्यं
रुधिरौघकर्दमे रणाजिरे रामकुठारसायकैः ॥ विवृक्णचर्मध्वजचापविग्रहं निपातितं हैहयं आपतद्गुषा ॥ ३२ ॥

मग्निहोत्रधेनुं हतुं नरानचोदयत्प्रेरितवान् ॥ २६ ॥ २७ ॥ सतूणं कार्मुकं चर्म चादाय ॥ २८ ॥ ऐणेयं चर्म कृष्णाजिनमम्बरं यस्य ॥ २९ ॥ ३० ॥ प्रहर-
न्परश्वधो यस्य । मनश्चानिलश्च तयोरिवौजो वीर्यं यस्य । परेषां चक्रं सैन्यं सूदयतीति तथा । छिन्ना भुजा ऊरवः कन्धराश्च येषाम् । हताः सुता वाहनानि
च येषां ते वीरा निपेतुः ॥ ३१ ॥ विवृक्णाश्चर्मदयो यस्य ॥ ३२ ॥ ॥ ॥ ॥ ॥ ॥

१ तेन साकं योद्धमगमदित्यर्थः । २ वेपन्ते प्रवेष्टुमपि कम्पन्ते जना अस्मिन्निति व्युत्पत्त्या वनविशेषणम् । 'विजने वने' इति पाठः । ३ तदौरात्म्यं हविष्मतीहरणरूपम् । ४ 'पण्डु
योजयामास' इति पाठः इति विज० । ५ 'दुर्मर्षः' इति पाठः । ६ पुरीं विशन्नेवार्जुनो ददृशे इति चक्र० । ७ हस्यादिभिः सहिता अक्षौहिणीः । ८ हैहयोऽर्जुनः ।

पञ्चशतेषु धनुःषु सोऽर्जुनो रामाय संदधे । एकमेव धनुर्यस्य सः । पाठान्तरे एक एव बन्धः संधानं येषां तैरिषुभिः । तानि धनूषि समं सह तत्क्षणमेवा-
 ण्निनत् ॥ ३३ ॥ मृधे साधनभूतानचलानङ्घ्रिपांश्चोत्क्षिप्याभिधावतस्तस्य भुजांश्चिच्छेद । अहेः फणा इवेत्यर्थः ॥ ३४ ॥ ३५ ॥ समर्पयत् समर्पयत् ॥ ३६ ॥
 ॥ ३७ ॥ ३८ ॥ अर्हणतां पूज्यताम् ॥ ३९ ॥ सौरी सूर्यस्य प्रभेव ॥ ४० ॥ तीर्थसंसेवया । चकाराद्यमनियमैश्च । अच्युते चेतना चित्तं यस्य सः ॥ ४१ ॥

अथार्जुनः पञ्चशतेषु बाहुभिर्धनुःषु बाणान्युगपत्स संदधे ॥ रामाय रामोऽस्त्रभृतां समग्रणीस्तान्येकधन्वेषुभिरा-
च्छिनत्समम् ॥३३॥ पुनः स्वहस्तैरचलान्मृधेऽङ्घ्रिपानुक्षिप्य वेगादभिधावतो युधि ॥ भुजान्कुठारेण कठोरनेमिना
चिच्छेद रामः प्रसभं त्वहेरिव ॥ ३४ ॥ कृतबाहोः शिरस्तस्य गिरेः शृङ्गमिवाहरत् ॥ हते पितरि तत्पुत्रा अयुतं
दुर्दुर्बुर्भयात् ॥ ३५ ॥ अग्निहोत्रीमुपावर्त्य सवत्सां परवीरहा ॥ समुपेत्याश्रमं पित्रे परिक्लिष्टां समर्पयत् ॥ ३६ ॥
स्वकर्म तत्कृतं रामः पित्रे भ्रातृभ्य एव च ॥ वर्णयामास तच्छ्रुत्वा जमदग्निरभाषत ॥ ३७ ॥ राम राम महाबाहो
भवान्पापमकारषीत् ॥ अवधीन्नरदेवं यत्सर्वदेवमयं वृथा ॥३८॥ वयं हि ब्राह्मणास्तात क्षमयार्हणतां गताः ॥ यथा
लोकगुरुर्देवैः पारमेष्ठ्यमगात्पदम् ॥ ३९ ॥ क्षमया रोचते लक्ष्मीर्ब्राह्मी सौरी यथा प्रभा ॥ क्षमिणामाशु भगवांस्तु-
ष्यते हरिरीश्वरः ॥४०॥ राज्ञो मूर्धावसिक्तस्य वधो ब्रह्मवधाद्गुरुः ॥ तीर्थसंसेवया चाहो जह्यङ्गाच्युतचेतनः ॥४१॥
॥ इति श्रीमद्भा० म० पु० नवमस्कन्धे पञ्चदशोऽध्यायः ॥१५॥ ॥ श्रीशुक उवाच ॥ पित्रोपशिक्षितो रामस्त-
थेति कुरुनन्दन ॥ संवत्सरं तीर्थयात्रां चरित्वाश्रममाव्रजत् ॥ १ ॥ कदांचिद्रेणुका याता गङ्गायां पद्ममालिनम् ॥
गन्धर्वराजं क्रीडन्तमप्सरोभिरपश्यत् ॥ २ ॥ विलोकयन्ती क्रीडन्तमुदकार्थं नदीं गता ॥ होमवेलां न सस्मार किंचि-
च्चित्ररथस्पृहा ॥ ३ ॥ कालात्ययं तं विलोक्य मुनेः शापविशङ्किता ॥ आगत्य कलशं तस्यौ पुरोधाय कृताञ्जलिः
॥ ४ ॥ व्यभिचारं मुनिर्ज्ञात्वा पत्न्याः प्रकुपितोऽब्रवीत् ॥ व्रतैनां पुत्रकाः पापामित्युक्तास्ते न चकिरे ॥ ५ ॥ ॥

॥ इति श्रीमद्भागवते महापुराणे नवमस्कन्धे भावार्थदीपिकायां टीकायां पञ्चदशोऽध्यायः ॥ १५ ॥ ॥ षोडशेऽथार्जुनमुतैर्जमदग्नौ हते सुहुः ॥
रामात्क्षत्रबधः प्रोक्तो विश्वामित्रस्य चान्वयः ॥ १ ॥ १ ॥ २ ॥ किंचिदीषच्चित्रस्थे गन्धर्वराजे स्पृहा यस्याः सा ॥ किंचिन्न सस्मारेति वा ॥ ३ ॥ कलशं
पुरोधायाम्रे निधाय ॥ ४ ॥ व्यभिचारं मानसं ज्ञात्वा ॥ ५ ॥

१ 'एकबन्धेषुभिः' इत्येवंरूपे । २ श्लेषेण न च्युता चेतना चिच्छक्तिर्यस्य तथाभूत ईश्वरोऽपि लोकसंग्रहायमित्यर्थः । ३ पलायनं चक्रुः । ४ यथा क्षमया । ५ देवो ब्रह्मा । ६ 'तीर्थचर्याम्' इति पाठः । ७ कदाचिदिति कार्त्तवीर्यवधात्पुत्रैत्यर्थः । ८ किंचित् काचित् कौतुकमप्येव नतु काममयी इति अत्र ब्रह्माण्डपुराणं द्रष्टव्यम् इति क्रमः । ९ पतिचरणव्यत्यय एवात्र व्यभिचारः । आज्ञातिलङ्घिनां भ्रातृणां मातुश्च वधे संचोदितः सन् । मुनेर्यः समाधिस्तपश्च तयोः प्रभावज्ञः । यदि न हन्यां तर्हि मामपि शम्भुं समर्थः, यदि तु हन्यां तांहे मयि संतुष्टः संस्तानपि जीवयितुं समर्थ इति जानन्नित्यर्थः ॥ ६ ॥ ७ ॥ नन्वतिनिन्दितं तत्कथं कृतवांस्तत्राह—पितुर्विद्वानिति । पूर्वाक्त एवाभिप्रायः ॥ ८ ॥ सर्वक्षत्रियवधे कारणं वक्तुमाह—येऽर्जुनस्य सुता इत्यादिना ॥ ९ ॥ १० ॥ भगवत्यावेशिता धीर्येन तम् ॥ ११ ॥ १२ ॥ १३ ॥ १४ ॥

रामः संचोदितः पित्रा भ्रातृन्मात्रा सहावधीत् ॥ प्रभावज्ञो मुनेः सम्यक् समाधेस्तपसश्च सः ॥ ६ ॥ वैरेण छन्दया-
मास प्रीतः सत्यवतीसुतः ॥ वव्रे हतानां रामोऽपि जीवितं चास्मृतिं वधे ॥ ७ ॥ उत्तस्थुस्ते कुशलिनो निद्रापाय इवा-
ञ्जसा ॥ पितुर्विद्वांस्तपोवीर्यं रामश्चक्रे सुहृद्वधम् ॥ ८ ॥ येऽर्जुनस्य सुता राजन्स्मरन्तः स्वपितुर्वधम् ॥ रामवीर्यपराभूता
लेभिरे शर्म न क्वचित् ॥ ९ ॥ एकदाश्रमतो रामे सभ्रातरि वनं गते ॥ वैरं सिसाधयिषवो लब्धच्छिद्रा उपागमन्
॥ १० ॥ दृष्ट्वाभ्यगार आसीनमावेशितधियं मुनिम् ॥ भगवत्युत्तमश्लोके जघ्नुस्ते पापनिश्चयाः ॥ ११ ॥ याच्यमानाः
कृपणया राममात्रातिदारुणाः ॥ प्रसह्य शिर उत्कृत्य निन्युस्ते क्षत्रबन्धवः ॥ १२ ॥ रेणुका दुःखशोकार्ता निघ्नन्त्यात्मा-
नमात्मना ॥ राम रामेहि तातेति विचुक्रोशोच्चकैः सती ॥ १३ ॥ तदुपश्रुत्य दूरस्थो हा रामेत्यातवत्स्वनम् ॥ त्वरयाश्रम-
मासाद्य ददृशे पितरं हतम् ॥ १४ ॥ तदुःखरोषामर्षार्तिशोकवेगविमोहितः ॥ हा तात साधो धर्मिष्ठ त्यक्त्वास्मान्स्व-
र्गतो भवान् ॥ १५ ॥ विलप्यैवं पितुर्देहं निधाय भ्रातृषु स्वयम् ॥ प्रगृह्य परशुं रामः क्षत्रान्ताय मनो दधे ॥ १६ ॥
गत्वा माहिष्मतीं रामो ब्रह्मघ्नविहतश्रियम् ॥ तेषां स शीर्षभी राजन्मध्ये चक्रे महागिरिम् ॥ १७ ॥ तद्रक्तेन नदीं घोरा-
मब्रह्मण्यभयावहाम् ॥ हेतुं कृत्वा पितृवधं क्षत्रेऽमङ्गलकारिणि ॥ १८ ॥ त्रिःसप्तकृत्वः पृथिवीं कृत्वा निःक्षत्रियां प्रभुः ॥
स्यमन्तपञ्चके चक्रे शोणितोदान्हूदान्नव ॥ १९ ॥ पितुः कायेन सन्धाय शिर आदाय बर्हिषि ॥ सर्वदेवमयं देवमात्मा-
नमयजन्मखैः ॥ २० ॥ ददौ प्राचीं दिशं होत्रे ब्रह्मणे दक्षिणां दिशम् ॥ अध्वर्यवे प्रतीचीं वै उद्गात्रे उत्तरां दिशम् ॥ २१ ॥

दुःखादीनां वेगेन विमोहितः ॥१५॥१६॥ ब्रह्मत्रैर्विहता श्रीर्यस्यास्ताम् । हे राजन्, स रामस्तेषां शीर्षभिर्माहिष्मत्या मध्ये महान्तं गिरिं चक्रे ॥१७॥ तेषां रक्ते-
नाब्रह्मण्यानां भयावहां घोरां नदीं चक्रे । तथापि सर्वक्षत्रियवधे किं कारणं तदाह—हेतुं कृत्वेति सार्धेन । अमङ्गलकारिण्यन्यायवर्तिनि सति ॥ १८ ॥
त्रिःसप्तकृत्यो रेणुकया दुःखावेशादुरस्ताडनं कृतम्, ततो रामस्तावत्कृत्वः क्षत्रमुत्सादितवानिति प्रसिद्धिः ॥ १९ ॥ २० ॥ २१ ॥ ॥ ॥

॥२२॥२३॥ संज्ञानं स्मृतिस्तदेव लक्षणं चिह्नं यस्य तं स्वदेहं लब्ध्वा स ऋषीणां मण्डले सप्तम ऋषिरभूत् ॥२४॥ बृहद्ब्रह्म वेदम् । वेदप्रवर्तकेषु सप्तर्षिष्वेकता भविष्यतीत्यर्थः ॥२५॥२६॥ भुवो भारमहन् । भारमेवाह—नृपानिति ॥२७॥ तदेवं प्रसक्तानुप्रसक्तं समाप्य प्रस्तुतमाह—गाधेरिति । महातेजा विश्वामित्रः ॥२८॥ ते सर्वे लिङ्गसमवायन्यायेन 'प्राणभृत उपदधाति' इतिवन्मधुच्छन्दस एवोच्यन्ते । तथा च श्रुतिः—'तस्य ह विश्वामित्रस्यैकशतं पुत्रा आसुः पञ्चाशते ज्यायांसो मधुच्छन्दसः पञ्चाशत्कनीयांसः' इत्यादि । तत्र च विश्वामित्रपुत्रेषु भार्गवस्याजीगर्तस्य देवरातस्य ज्येष्ठत्वमवगम्यते । तथा आश्वलायनबौधायनादिभिः कौशिकानां देवरातप्रवर्तव्यमुक्तम् । प्रवरश्च तस्मिन्नेव वंशेऽवान्तरभेदो नतु वंशान्तरम् । तथा च स्मृतिः—'एक एव ऋषिर्यावत्प्रवरेष्वनुवर्तते ॥ तावत्समाप्तं

अन्येभ्योऽवान्तरदिशः कश्यपाय च मध्यैतः ॥ आर्यावर्तमुपद्रष्टुं सदस्येभ्यस्ततः परम् ॥२२॥ ततश्चावभृथस्नानविधूताशेषकिल्बिषः ॥ सरस्वत्यां ब्रह्मनद्यां रेजे व्यभ्र इवांशुमान् ॥२३॥ स्वदेहं जमदग्निस्तु लब्ध्वा संज्ञानलक्षणम् ॥ ऋषीणां मण्डले सोऽभूत्सप्तमो रामपूजितः ॥२४॥ जामदग्न्योऽपि भगवान् रामः कमललोचनः ॥ आगामिन्यन्तरे राजन्वर्तयिष्यति वै बृहत् ॥२५॥ आस्तेऽद्यापि महेन्द्राद्रौ न्यस्तदण्डः प्रशान्तधीः ॥ उपगीयमानचरितः सिद्धगन्धर्वचारणैः ॥२६॥ एवं भृगुषु विश्वात्मा भगवान्हरिरीश्वरः ॥ अवतीर्य परं भारं भुवोऽहन्बहुशो नृपान् ॥२७॥ गाधेरभून्महातेजाः समिद्ध इव पावकः ॥ तपसा क्षात्रमुत्सृज्य यो लेभे ब्रह्मवर्चसम् ॥२८॥ विश्वामित्रस्य चैवासन्पुत्रा एकशतं नृप ॥ मध्यमस्तु मधुच्छन्दा मधुच्छन्दस एव ते ॥२९॥ पुत्रं कृत्वा शुनःशेषं देवरातं च भार्गवम् ॥ आजीगर्तं सुतानाह ज्येष्ठ एष प्रकल्प्यताम् ॥३०॥ यो वै हरिश्चन्द्रमखे विक्रीतः पुरुषः पशुः ॥ स्तुत्वा देवान्प्रजेशादीन्मुमुचे पाशबन्धनात् ॥३१॥ यो रातो देवयजने देवैर्गाधिषु तापसः ॥ देवरात इति ख्यातः शुनःशेषः स भार्गवः ॥३२॥ ये मधुच्छन्दसो ज्येष्ठाः कुशलं मेनिरे न तत् ॥ अशपत्तान्मुनिः क्रुद्धो म्लेच्छा भवत दुर्जनाः ॥३३॥

गोप्रत्वं विना भृग्वङ्गिरोगणात् ॥' इति ॥२९॥ तत्कुतो भृगुवंशसंभवस्य देवरातस्य कौशिकप्रवर्तव्यमित्याशङ्क्य तदुपपादयन्नाह—पुत्रं कृत्वेत्यादि यावत्समाप्ति—पूर्वमजीगर्तसुतत्वे मध्यमत्वेन पितृभ्यां ममतां विहाय विक्रीतत्वात्तस्य कृपया सुतानाह—ज्येष्ठ एष प्रकल्प्यतामिति ॥३०॥ एतदेव स्पष्टयितुं विशिनष्टि—य इति द्वाभ्याम् । मुमुचे अमुच्यत ॥३१॥ भार्गवोऽपि गाधिषु गाधेर्वंशजेषु देवरात इति ख्यातः ॥३२॥ तत्तस्य ज्येष्ठत्वं कुशलं न मेनिरे मध्यमस्नानार्थावहत्वं दृष्ट्वा नाङ्गीकृतवन्तः । मुनिर्विश्वामित्रः ॥३३॥

१ चयनयानो प्राणभृच्छन्दप्रसिद्धमन्त्रेण संस्कृता एकैवेष्टका भवति । तत्र तस्याः प्राधान्येनान्या अपीष्टका यथा प्राणभृत उच्यन्ते तथा मधुच्छन्दसः प्राधान्यात्सर्वे मधुच्छन्दस इत्यर्थः । २ मध्यत इत्यत्र सार्वविभक्तिकत्तसिः । मध्यमं भागमित्यर्थः । 'मध्यमां' इति पाठः । ३ परं अवशिष्टं भागम् । ४ एकाधिकं शतमेकशतम् । ५ 'शुनःशेषस्य माहात्म्यमुपरिष्ठात्प्रचक्षते' इति यत्पूर्वमुक्तं तदेव कथयति—पुत्रमिति ।

पञ्चाशता कनिष्ठैः साकं स मध्यमो मधुच्छन्दा उवाच । नोऽस्माकं यज्येष्ठत्वं कनिष्ठत्वं वा भवान्पिता संजानीते मन्यते तस्मिन्वयं तिष्ठामेति ॥३४॥ एवमुक्त्वा मन्त्रदृशं 'कस्य नूनं कतमस्यामृतानाम्' इत्यादिमन्त्राणां द्रष्टारं शुनःशेषं ज्येष्ठं चक्रुः । तदाह—वयं सर्वे त्वामन्वञ्चः स्म हि अनुगन्तारः । कनिष्ठाः स्म इत्यर्थः । ततः प्रसन्नो विश्वामित्रस्तान्सुतानाह—वीरवन्तः पुत्रवन्तो भविष्यथ । ये यूयं मे मानं पूज्यत्वमनुगृह्णन्तोऽनुवर्तमानाः सन्तो मां वीरवन्तं पुत्रवन्तमकर्त । कृतवन्त इत्यर्थः ॥३५॥ हे कुशिकाः, एष देवरातो वो युष्मदीयः कौशिक एव । यतो वीरो मत्पुत्रस्तमेनमन्वितानुगच्छत । अन्ये चाष्टकादयस्तस्य सुता आसन् ॥३६॥ उपसंहरति—एवमिति । एके शसा एकेऽनुगृहीता अन्यस्तु पुत्रत्वेन स्वीकृत इत्येवं कौशिकगोत्रं पृथग्विधं नानाप्रकारं

स होवाच मधुच्छन्दाः सार्धं पञ्चाशता ततः ॥ यन्नो भवान्संजानीते तस्मिंस्तिष्ठामहे वयम् ॥३४॥ ज्येष्ठं मन्त्रदृशं चक्रुस्त्वामन्वञ्चो वयं स्म हि ॥ विश्वामित्रः सुतानाह वीरवन्तो भविष्यथ ॥ ये मानं मेऽनुगृह्णन्तो वीरवन्तमकर्त माम् ॥३५॥ एष वः कुशिका वीरो देवरातस्तमन्वित ॥ अन्ये चाष्टकाहारीतजयक्रतुमदादयः ॥३६॥ एवं कौशिकगोत्रं तु विश्वामित्रैः पृथग्विधम् ॥ प्रवरान्तरमापन्नं तद्धि चैवं प्रकल्पितम् ॥३७॥ इति श्रीम० न० षोडशोऽध्यायः ॥१६॥ ॥ श्रीशुक उवाच ॥ यः पुरुरवसः पुत्र आयुस्तस्याभवन्सुताः ॥ नहुषः क्षत्रवृद्धश्च रजी रम्भश्च वीर्यवान् ॥१॥ अनेना इति राजेन्द्र शृणु क्षत्रवृद्धोऽन्वयम् ॥ क्षत्रवृद्धसुतस्यासन्सुहोत्रस्यात्मजास्त्रयः ॥२॥ काश्यः कुशो गृत्समद इति गृत्समदादभूत् ॥ शुनकः शौनको यस्य बह्वचप्रवरो मुनिः ॥३॥ काश्यस्य काशिस्तपुत्रो राष्ट्रो दीर्घतमःपिता ॥ धन्वन्तरिर्दीर्घतम आयुर्वेदप्रवर्तकः ॥४॥ यज्ञभुग्वासुदेवांशः स्मृतमात्रार्तिनाशनः ॥ तत्पुत्रः केतुमानस्य जज्ञे भीमरथस्ततः ॥५॥ दिवोदासो द्युमांस्तस्मात्प्रतर्दन इति स्मृतः ॥ स एव शत्रुजिह्वत्स ऋतध्वज इतीरितः ॥ तथा कुवल्याश्चेति प्रोक्तोऽलर्कादयस्ततः ॥६॥ षष्टिवर्षसहस्राणि षष्टिवर्षशतानि च ॥ नालर्कादपरो राजन्मेदिनीं बुभुजे युवा ॥७॥

जातं, तच्च प्रवरान्तरमापन्नं प्राप्तम् । हि यस्मादेवं देवरातज्येष्ठत्वेन तत्प्रकल्पितम् ॥३७॥ ॥ इति श्रीमद्भागवते महापुराणे नवमस्कन्धे भाषार्थः दीपिकायां टीकायां षोडशोऽध्यायः ॥१६॥ ॥ आयोः सप्तदशे त्वैलज्येष्ठपुत्रस्य पञ्चसु ॥ सुतेषु क्षत्रवृद्धादिचतुर्णां वंशवर्णनम् ॥१॥ इह श्रीकृष्णावतारप्रस्तावाय वंशानुक्रमणमैलादिक्रमेण प्रकान्तमिति यस्य वंशे कृष्णावतारस्तस्य वंशोऽतिविततत्वादन्ते निरूप्यते । अतः पुरुरवसः पुत्राणां पञ्चानां कनिष्ठानां वंशानुक्तेदानीं प्रथमस्य वंशमाह—य इति । एवं नहुषययातियदुप्रभृतिष्वपि द्रष्टव्यम् ॥१॥ क्षत्रवृद्धः क्षत्रवृद्धस्य ॥२॥ ३॥ दीर्घतमसः पिता ॥४॥ स्मृतमात्र एवार्ति रोगदुःखं नाशयतीति तथा ॥५॥ ततः प्रतर्दनादिशब्दवाच्याद्युमतः सकाशादलर्कादयः ॥६॥ ७॥

१ दीर्घतम इत्यत्र सकारलोप आर्थः । 'दीर्घतमसः' इति पाठेऽक्षराधिक्यमार्थम् । अयं धन्वन्तरिः समुद्रमथनजातादन्य इत्यनुमीयते । 'दीर्घतम' इति पाठः ।

बलर्कात्सन्ततिस्त्रिंशः ॥ ८ ॥ सत्यकेतोर्धृष्टकेतुस्तस्मात्सुकुमारस्तस्माद्वीतिहोत्रस्तस्य भर्गः । अतो भर्गाद्भार्गभूमिः ॥ ९ ॥ काश्यः काशेर्वंश्याः । काशेः प्रपिता-
महस्य क्षत्रवृद्धस्यान्वयमयन्ते यान्तीति तथा ॥ १० ॥ ततोऽनेनसः शुद्धो जज्ञे ॥ ११ ॥ कृतकृत्यः सः । यत आत्मवान् ज्ञानी । अतः पुत्रोत्पादनं न कृत-
वानित्यर्थः ॥ १२ ॥ १३ ॥ १४ ॥ तेषां मतिभ्रंशाय गुरुणा बृहस्पतिनाऽभिचारविधानेनाग्नौ हूयमाने सति ॥ १५ ॥ सिंहावलोकनेनाह—क्षत्रवृद्धाक्षत्र-

अलर्कात्सन्ततिस्तस्मात्सुनीथोऽथ सुकेतनः ॥ धर्मकेतुः सुतस्तस्मात्सत्यकेतुरजायत ॥ ८ ॥ धृष्टकेतुः सुतस्तस्मात्सुकु-
मारः क्षितीश्वरः ॥ वीतिहोत्रस्य भर्गोऽतो भार्गभूमिरभून्नृपः ॥ ९ ॥ इतीमे काश्यो भूपाः क्षत्रवृद्धान्वयायिनः ॥ रम्भस्य
रभसः पुत्रो गम्भीरश्चाक्रियस्ततः ॥ १० ॥ तस्य क्षेत्रे ब्रह्म जज्ञे शृणु वंशमनेनसः ॥ शुद्धस्ततः शुचिस्तस्मात्रिकु-
र्द्धर्मसारथिः ॥ ११ ॥ ततः शान्तरयो जज्ञे कृतकृत्यः स आत्मवान् ॥ रजेः पञ्चशतान्यासन्पुत्राणाममितौजसाम् ॥ १२ ॥
दैवैरभ्यर्थितो दैत्यान्हत्वेन्द्रायाददादिवम् ॥ इन्द्रस्तस्मै पुनर्दत्त्वा गृहीत्वा चरणौ रजेः ॥ १३ ॥ आत्मानमर्पयामास
प्रह्लादाद्यरिशङ्कितः ॥ पितर्युपरते पुत्रा याचमानाय नो ददुः ॥ १४ ॥ त्रिविष्टपं महेन्द्राय यज्ञभागान्समाददुः ॥ गुरुणा
हूयमानेऽग्नौ बलभित्तनयात्रजेः ॥ १५ ॥ अवधीर्द्वंशितान्मार्गान्न कश्चिदवशेषितः ॥ कुशात्प्रतिः क्षत्रवृद्धात्संजय-
स्तत्सुतो जयः ॥ १६ ॥ ततः कृतः कृतस्यापि जज्ञे हर्यवनो नृपः ॥ सहदेवस्ततोऽहीनो जयसेनस्तु तत्सुतः ॥ १७ ॥
संकृतिस्तस्य च जयः क्षत्रधर्मा महारथः ॥ क्षत्रवृद्धान्वया भूपाः शृणु वंशं च नाहुषात् ॥ १८ ॥ इति श्रीमद्भागवते
महापुराणे नवमस्कन्धे चन्द्रवंशानुवर्णने सप्तदशोऽध्यायः ॥ १७ ॥ ॥ श्रीशुक उवाच ॥ यतिर्ययातिः संयातिराय-
तिर्वियतिः कृतिः ॥ षडिमे नहुषस्यासन्निद्रियाणीव देहिनः ॥ १ ॥ राज्यं नैच्छद्यतिः पित्रा दत्तं तत्परिणामवित् ॥
यत्र प्रविष्टः पुरुष आत्मानं नावबुध्यते ॥ २ ॥ पितरि भ्रंशिते स्थानादिन्द्राण्या धर्षणाद्विजैः ॥ प्रापितेऽजगरत्वं वै
ययातिरभवन्नृपः ॥ ३ ॥ चतसृष्वदिशदिक्षु भातृन्भ्राता यवीयसः ॥ कृतदारो जुगोपोर्वी काव्यस्य वृषपर्वणः ॥ ४ ॥

वृद्धोपात्तुशाल्यतिः । प्रतेः संजयः ॥ १६ ॥ १७ ॥ १८ ॥ ॥ इति श्रीमद्भागवते महापुराणे नवमस्कन्धे भावार्थदीपिकायां टीकायां सप्तदशोऽध्यायः ॥ १७ ॥
अष्टादशे ययातेसु नाहुषस्य कथ्यते ॥ यस्य पञ्चसु पुत्रेषु कनीयानग्रहीज्जराम् ॥ १ ॥ १ ॥ तस्य राज्यस्य परिणाममनर्थवहत्वं वेत्तीति तथा । तत्र हेतुः—
यत्रेति ॥ २ ॥ स्थानात्स्वर्गात् । द्विजैरगस्त्यादिभिः ॥ ३ ॥ यवीयसो भ्रातृनादिशत् । काव्यस्य शुकस्य वृषपर्वणश्च कन्याभ्यां कृतदारः सन् ॥ ४ ॥ ॥

१ त्रिककुदेव धर्मसारथ्यपरनामधेय इति वीरराघवकारः । २ अनवधिकतेजसः पञ्चशतसंख्याका रजेः पुत्रा आसन्नित्यर्थः । ३ मार्गोत् इन्द्राधिपत्यानुकूलबुद्धिरूपात् ।
४ नाहुषावयातेरारभ्य । 'नाहुषम्' इति पाठः । ५ नहुषतत्पुत्रान्तरवृत्तान्तकथनपूर्वकं नहुषपुत्रस्य ययातेश्चरितमाह—यतिरियथायथद्वयेन ।
॥ ५ ॥ नात्र प्रतिलोमतादोष ईश्वरघटनादिति दर्शयन्कथामाह—एकदेलादिना प्रतिजग्राह तद्वच इत्यन्तेन । गुरोः शुकस्य पुत्र्या देवयान्या च व्यचरदिति
द्वयोरन्वयः ॥ ६ ॥ कलगीता अल्यो येषु तानि नलिनीपुलिनानि यस्मिन्सिन्धुपुरोद्याने । अबला शर्मिष्ठा ॥ ७ ॥ सिंचतीः सिंचन्यः ॥ ८ ॥ अजानती स्वीयं मत्वा
गुरुपुत्र्या वासः समव्ययत्पर्यधात् ॥ १० ॥ असांप्रतमन्याय्यम् ॥ ११ ॥ अन्यायमेव ब्राह्मणोत्कर्षवर्णनेन व्यनक्ति—यैरिति त्रिभिः—ये ब्राह्मणाः परस्य पुंसो सुखम्,

॥ राजोवाच ॥ ब्रह्मर्षिर्भगवान्काव्यः क्षत्रवन्धुश्च नाहुषः ॥ राजन्यविप्रयोः कस्माद्विवाहः प्रतिलोमकः ॥ ५ ॥ ॥ श्रीशुक
उवाच ॥ एकदा दानवेन्द्रस्य शर्मिष्ठा नाम कन्यका ॥ सखीसहस्रसंयुक्ता गुरुपुत्र्या च भामिनी ॥ ६ ॥ देवयान्या
पुरोद्याने पुष्पितद्रुमसंकुले ॥ व्यचरत्कलगीतालिनलिलीपुलिनेऽबला ॥ ७ ॥ ता जलाशयमासाद्य कन्याः कमललो-
चनाः ॥ तीरे न्यस्य दुकूलानि विजहुः सिंचतीर्मिथः ॥ ८ ॥ वीक्ष्य व्रजन्तं गिरिशं सह देव्या वृषस्थितम् ॥ सरसो-
त्तीर्य वासांसि पर्यधुर्व्रीडिताः स्त्रियः ॥ ९ ॥ शर्मिष्ठाऽजानती वासो गुरुपुत्र्याः समव्ययत् ॥ स्वीयं मत्वा प्रकुपिता
देवयानीदमब्रवीत् ॥ १० ॥ अहो निरीक्षतामस्या दास्याः कर्म ह्यसांप्रतम् ॥ अस्मद्धार्यं धृतवती शुनीव हविरध्वरे ॥ ११ ॥
यैरिदं तपसा सृष्टं मुखं पुंसः परस्य ये ॥ धार्यते यैरिह ज्योतिः शिवः पन्थाश्च दर्शितः ॥ १२ ॥ यान्वन्दन्त्युपतिष्ठन्ते लोक-
नाथाः सुरेश्वराः ॥ भगवानपि विश्वात्मा पावनः श्रीनिकेतनः ॥ १३ ॥ वयं तत्रापि भृगवः शिष्योऽस्या नः पिताऽसुरः ॥
अस्मद्धार्यं धृतवती शूद्रो वेदमिवासती ॥ १४ ॥ एवं शपन्तीं शर्मिष्ठा गुरुपुत्रीमभाषत ॥ रुषा श्वसन्त्युरङ्गीव धर्षिता
दष्टदृच्छदा ॥ १५ ॥ आत्मवृत्तमविज्ञाय कथंसे बहु भिक्षुकि ॥ किं न प्रतीक्षसेऽस्माकं गृहान्वलिभुजो यथा ॥ १६ ॥ एवं-
विधैः सुपरुषैः क्षिप्वाचार्यसुतां सतीम् ॥ शर्मिष्ठा प्राक्षिपत्कूपे वास आदाय मन्युना ॥ १७ ॥ तस्यां गतायां स्वगृहं यया-
तिर्मृगयां चरन् ॥ प्राप्नो यदृच्छया कूपे जलार्थी तां ददर्श ह ॥ १८ ॥ दत्त्वा स्वमुत्तरं वासस्तस्यै राजा विवाससे ॥ गृहीत्वा
पाणिना पाणिमुज्जहार दयापरः ॥ १९ ॥ तं वीरमाहौशनसी प्रेमनिर्भरया गिरा ॥ राजंस्त्वया गृहीतो मे पाणिः पर-
पुरंजय ॥ २० ॥ हस्तग्राहो परो मा भूद्रुहीतायास्त्वया हि मे ॥ एष ईशकृतो वीर संबन्धो नौ न पौरुषः ॥ २१ ॥

मुखादुत्पन्नत्वेन तृप्तिद्वारत्वेन श्रेष्ठा इत्यर्थः । ज्योतिर्ब्रह्म । पन्था वेदमार्गः ॥ १२ ॥ १३ ॥ तदेवं ब्राह्मणमात्रमेव तावत्पूज्यं तत्रापि भृगवः । अस्याश्च पिता नः शिष्यः ।
एवं सत्यप्यस्माभिर्धार्म्यं वास इयमसती धृतवती ॥ १४ ॥ १५ ॥ १६ ॥ १७ ॥ १८ ॥ १९ ॥ २० ॥ निषिद्धोऽयं प्रतिलोमसंबन्ध इति चेत्तत्राह—एष इति ॥ २१ ॥

ब्राह्मणमेव त्वं वृणीहि किमनेनाग्रहेणेति चेत्तत्राह—न ब्राह्मण इति । बृहस्पतेः सुतः कचः शुक्रान्मृतसंजीवनीं विद्यामध्यगात्, तदा च देवयानी तं पतिं चक्रमे, स च गुरुपुत्री मम पूज्येति न तामुदवहत्, ततश्च कुपिता सती तवेयं विद्या निष्फला भवत्विति तं शशाप, स च तव ब्राह्मणः पतिर्न भवेदिति तां शशाप । तदेतदाह—यमहमशपं तस्य शापात् ॥ २२ ॥ अशास्त्रीयत्वादनभिप्रेतमपि दैवैवोपहृतं प्रापितं बुद्ध्वा तद्वतं तस्यां सकामं स्वं मनश्च बुद्ध्वा नह्यधर्मं मदीयं मनः प्रविशेदिति तस्या वचः प्रतिजग्राहक्रीकृतवान् ॥ २३ ॥ शर्मिष्ठासंबन्धोऽपि दैववशादेवाभवदिति दर्शयन्नाह—गते राजनीति नवभिः उक्तं भिक्षुकीत्यादि । कृतं कृषे

यदिदं कूपलमाया भवतो दर्शनं मम ॥ न ब्राह्मणो मे भविता हस्तग्राहो महाभुजः ॥ कचस्य बार्हस्पत्यस्य शापाद्यमशपं पुरा ॥ २२ ॥ ययातिरनभिप्रेतं दैवोपहृतमात्मनः ॥ मनस्तु तद्वतं बुद्ध्वा प्रतिजग्राह तद्वचः ॥ २३ ॥ गते राजनि सा वीरे तत्र स्म रुदती पितुः ॥ न्यवेदयत्ततः सर्वमुक्तं शर्मिष्ठया कृतम् ॥ २४ ॥ दुर्मना भगवान्काव्यः पौरोहित्यं विगर्हयन् ॥ स्तुवन्वृत्तिं च कापोतीं दुहित्रा स ययौ पुरात् ॥ २५ ॥ वृषपर्वा तमाज्ञाय प्रत्यनीकविवक्षितम् ॥ गुरुं प्रसादयन्मूर्धा पादयोः पतितः पथि ॥ २६ ॥ क्षणार्धमन्युर्भगवाञ्छिष्यं व्याचष्ट भार्गवः ॥ कामोऽस्याः क्रियतां राजन्नैनां त्यक्तुमिहोत्सहे ॥ २७ ॥ तथेत्यवस्थिते प्राह देवयानी मनोगतम् ॥ पित्रा दत्ता यतो यास्ये सानुगा यातु मामनु ॥ २८ ॥ स्वानां तत्संकटं वीक्ष्य तदर्थस्य च गौरवम् ॥ देवयानीं पर्यचरत्स्त्रीसहस्रेण दासवत् ॥ २९ ॥ नाहुषाय सुतां दत्त्वा सह शर्मिष्ठयोशनाः ॥ तमाह राजन् शर्मिष्ठामाधास्तल्पे न कर्हिचित् ॥ ३० ॥ विलोक्यौशनसीं राजन् शर्मिष्ठा सप्रजां क्वचित् ॥ तमेव वने रहसि सख्याः पतिमृतौ सती ॥ ३१ ॥ राजपुत्र्यार्थितोऽपत्ये धर्मं चावेक्ष्य धर्मवित् ॥ स्मरन् शुक्रवचः काले दिष्टमेवाभ्यपद्यत ॥ ३२ ॥ यदुं च तुर्वसुं चैव देवयानी व्यजायत ॥ द्रुह्युं चानुं च पूरुं च शर्मिष्ठा वर्षापूर्वणी ॥ ३३ ॥ गर्भसंभवमासुर्या भर्तुर्विज्ञाय मानिनी ॥ देवयानी पितुर्गेहं ययौ क्रोधविमूर्च्छिता ॥ ३४ ॥ प्रियामनुगतः कामी वचोभिरुपमन्त्रयन् ॥ न प्रसादयितुं शेके पादसंवाहनादिभिः ॥ ३५ ॥ ॥

प्रक्षेपादि ॥ २४ ॥ कापोतीमुच्छृत्तिम् ॥ २५ ॥ प्रत्यनीका देवास्ते विवक्षिता जयं प्रापणीया इत्यभिप्रेतं यस्य तथाभूतं ज्ञात्वा । प्रत्यनीकानां विवक्षितमिति वा ॥ २६ ॥ २७ ॥ सानुगा सखीसहिता शर्मिष्ठा मामनु यात्विति ॥ २८ ॥ तत्तस्माद्विगताच्छुक्रात्संकटं वीक्ष्य । तत्तस्मादवस्थितादर्थस्य प्रयोजनस्य गौरवं च वीक्ष्य ॥ २९ ॥ तल्पे नाधाः । नोपगच्छेरित्यर्थः ॥ ३० ॥ ३१ ॥ अपत्यामृतकाले प्रार्थनात्तस्याः कामपूर्णं धर्ममवेक्ष्य शुक्रस्य वचश्च स्मरन् दिष्टं दैवप्रापितमेव तत्संक्रमभ्यपद्यत नतु कामत इत्यर्थः ॥ ३२ ॥ ३३ ॥ आसुर्याः शर्मिष्ठायाः । भर्तुः सकाशात् ॥ ३४ ॥ उपमन्त्रयन्प्रसादयन् ॥ ३५ ॥ ॥ ॥ ॥

१ शुक्रोक्तिरियम् । २ अष्टाविंशत्योक्तं—‘पित्रा दत्ता देवयान्यै शर्मिष्ठा सानुगा तदा’ इत्यधर्मधिकं चक्रवर्तिपाठे । ३ त्यक्तुमिहोत्सहे जयमाशास्वेति वक्तुमिष्टम् । विवृतं रूपं करोतीति तथा ॥ ३६ ॥ ते दुहितरि कामैरद्याप्यतृप्तोऽस्मि, कामानां भोगैरिति वा । शुक्र आह—तर्हि योऽभिधास्यति धारयिष्यति तस्य वयसा यथाकामं व्यत्यस्यतां यथेच्छं जरा व्यत्ययं यातु । व्यत्ययं नीयतामिति वा । यद्वा व्यत्यस्येति छेदः । तां जरां व्यत्यस्य व्यत्यासं गमयेत्यर्थः ॥ ३७ ॥ इति लब्धं व्यवस्थानं जराया व्यवस्थितिर्येन सः ॥ ३८ ॥ ३९ ॥ ४० ॥ यतो न धर्मज्ञाः । अनित्ये च यौवने नित्यबुद्धयः ॥ ४१ ॥ त्वं जरां किं ग्रहीष्यसी-

शुक्रस्तमाह कुपितः स्त्रीकामानृतपूरुष ॥ त्वां जरा विशतां मन्द विरूपकरणी नृणाम् ॥ ३६ ॥ ॥ ययातिरुवाच ॥ अतृप्तोऽस्म्यद्य कामानां ब्रह्मन्दुहितरि स्म ते ॥ व्यत्यस्यतां यथाकामं वयसा योऽभिधास्यति ॥ ३७ ॥ इति लब्धव्यवस्थानः पुत्रं ज्येष्ठमवोचत ॥ यदो तात प्रतीच्छेमां जरां देहि निजं वयः ॥ ३८ ॥ मातामहकृतां वत्स न तृप्तो विषयेष्वहम् ॥ वयसा भवदीयेन रंस्ये कतिपयाः समाः ॥ ३९ ॥ ॥ यदुरुवाच ॥ नोत्सहे जरसा स्थातुमन्तरा प्राप्तया तव ॥ अविदित्वा सुखं ग्राम्यं वैतृष्यं नैति पूरुषः ॥ ४० ॥ तुर्वसुश्चोदितः पित्रा द्रुह्युश्चानुश्च भारत ॥ प्रत्याचख्यु-रधर्मज्ञा ह्यनित्ये नित्यबुद्धयः ॥ ४१ ॥ अपृच्छत्तनयं पूरुं वयसोनं गुणाधिकम् ॥ न त्वमग्रजवद्वत्स मां प्रत्याख्या-तुमर्हसि ॥ ४२ ॥ ॥ पूरुरुवाच ॥ को नु लोके मनुष्येन्द्र पितुरात्मकृतः पुमान् ॥ प्रतिकर्तुं क्षमो यस्य प्रसादाद्वि-न्दते परम् ॥ ४३ ॥ उत्तमश्चिन्तितं कुर्यात्प्रोक्तकारी तु मध्यमः ॥ अधमोऽश्रद्धया कुर्यादकर्तोच्चरितं पितुः ॥ ४४ ॥ इति प्रमुदितः पूरुः प्रत्यगृह्णाजरां पितुः ॥ सोऽपि तद्वयसा कामान्यथावज्जुषे नृप ॥ ४५ ॥ सप्तद्वीपपतिः सम्यक् पितृवत्पालयन्प्रजाः ॥ यथोपजोषं विषयाञ्जुषेऽव्याहतेन्द्रियः ॥ ४६ ॥ देवयान्यप्यनुदिनं मनोवाग्देहवस्तुभिः ॥ प्रेयसः परमां प्रीतिमुवाह प्रेयसी रहः ॥ ४७ ॥ अयजद्यज्ञपुरुषं क्रतुभिर्भूरिदक्षिणैः ॥ सर्वदेवमयं देवं सर्ववेद-मयं हरिम् ॥ ४८ ॥ यस्मिन्निदं विरचितं व्योम्नीव जलदावलिः ॥ नानेव भाति नाभाति स्वप्नमायामनोरथः ॥ ४९ ॥ तमेव हृदि विन्यस्य वासुदेवं गुहाशयम् ॥ नारायणमणीयांसं निराशीरयजत्प्रभुम् ॥ ५० ॥ ॥ ॥

लपृच्छत् । प्रत्याख्यानं मा कृथा इत्याह—न त्वमिति ॥ ४२ ॥ आत्मकृतः स्वदेहकर्तुः प्रत्युपकारं कर्तुं को नु क्षमः ॥ ४३ ॥ तथापि पितुर्बुद्धिन्तितं कुर्यात्स उत्तमः । यस्तु प्रोक्तकारी स मध्यमः । यस्त्वश्रद्धया कुर्यात्सोऽधमः । अकर्ता पितुरुच्चरितं पुरीषप्रायः ॥ ४४ ॥ जुजुषे सेवितवान् ॥ ४५ ॥ यथोपजोषं यथाप्रीति जुजुषे ॥ ४६ ॥ ४७ ॥ ४८ ॥ नानेव भाति यावदिन्द्रियप्रवृत्तिः । तदुपरमे नाभाति । स्वप्नमायाभ्यां सहितो मनोरथ इत्येत्यर्थः ॥ ४९ ॥ ५० ॥ ॥

१ व्यतिपूर्वस्यात्यतेर्लोपमध्यमपुरुषैकवचनम् । २ कामानामिति नाभिस्तृप्यति काष्ठानामितिवत्पृष्टी । ३ स्वप्रेत्यत्र सर्वोऽपि द्वन्द्वो विभाषयैकवचनव्यतीत्येकवचनं समाहारत्वेनाविवक्षित-त्वान्न द्विवचनं च । ४ निराशीः कामाभिलाषरहितः ।

मनःसुखं कामभोगम् । कदिन्द्रियैः कुत्सितैः पराङ्मुखैरिन्द्रियैः ॥ ५१ ॥ ॥ इति श्रीमद्भागवते महापुराणे नवमस्कन्धे भावार्थदीपिकायां टीकायां अष्टादशोऽध्यायः ॥ १८ ॥ ॥ ऊनविशे ययातिः स्वं चेष्टितं नन्वजोपमम् ॥ देवयानीं समाश्राव्य विरक्तो मुक्तिमाप्तवान् ॥ १ ॥ मुक्तभोगामजां हास-
ब्रजवद्वृत्तमात्मनः ॥ विडम्बयन्प्रियामाह निर्वेदयितुमात्मवान् ॥ २ ॥ कामानाचरन्नुपभुञ्जानः । गाथामितिहासम् ॥ १ ॥ मद्भिधेन मत्सदृशेनाचरितामनु-
ष्ठिताम् । मद्भिधस्याचरितं यस्यामिति वा । यस्य ग्रामनिवासिनः कामिनो मद्भिधस्याचरितं वने स्थिता धीराः शोचन्ति तस्य गाथां शृणु ॥ २ ॥ आत्मान-
मनुलक्ष्याह—वस्त इति । प्रियामनुलक्ष्याह—अजामिति । वने संसारे । प्रियं विषयम् ॥ ३ ॥ रोधसी तटे विषाणाग्रेण मृदादिकमुद्धृत्य तीर्थं निर्गमाय

एवं वर्षसहस्राणि मनःषष्ठैर्मनःसुखम् ॥ विदधानोऽपि नातृप्यत्सार्वभौमः कदिन्द्रियैः ॥ ५१ ॥ ॥ इति श्रीमद्भा०

म० पु० नवमस्कन्धेऽष्टादशोऽध्यायः ॥ १८ ॥ ॥ श्रीशुक उवाच ॥ स इत्थमाचरन्कामांस्त्रैणोऽपह्नवमात्मनः ॥
बुद्ध्वा प्रियायै निर्विण्णो गाथामेतामगायत ॥ १ ॥ शृणु भार्गव्यमुं गाथां मद्भिधाचरितां भुवि ॥ धीरा यस्यानुशोचन्ति
वने ग्रामनिवासिनः ॥ २ ॥ वस्त एको वने कश्चिद्विचिन्वन्प्रियमात्मनः ॥ ददर्श कूपे पतितां स्वकर्मवशगामजाम्
॥ ३ ॥ तस्या उद्धरणोपायं वस्तः कामी विचिन्तयत् ॥ व्यधत् तीर्थमुद्धृत्य विषाणाग्रेण रोधसी ॥ ४ ॥ सोत्तीर्य कूपात्सु-
श्रोणी तमेव चकमे किल ॥ तया वृतं समुद्रीक्ष्य बह्व्योऽजाः कान्तकामिनीः ॥ ५ ॥ पीवानं श्मश्रुलं प्रेष्टुं मीढांसं याम-
कोविदम् ॥ स एकोऽजवृषस्तासां बह्वीनां रतिवर्धनः ॥ रेमे कामग्रहग्रस्त आत्मानं नावबुध्यत ॥ ६ ॥ तमेव प्रेष्टतमया
रममाणमजान्यया ॥ विलोक्य कूपसंविम्ना नामृष्यद्वस्तकर्म तत् ॥ ७ ॥ तं दुर्हृदं सुहृद्रूपं कामिनं क्षणसौहृदम् ॥ इन्द्रिया-
राममुत्सृज्य स्वामिनं दुःखिता ययौ ॥ ८ ॥ सोऽपि चानुगतः स्त्रैणः कृपणस्तां प्रसादितुम् ॥ कुर्वन्निडविडाकारं नाश-
क्रोत्पथि संधितुम् ॥ ९ ॥ तस्यास्तत्र द्विजः कश्चिदजास्वाम्यच्छिनद्रुषा ॥ लम्बन्तं वृषणं भूयः संदधेऽर्थाय योगवित् ॥
॥ १० ॥ संबद्धवृषणः सोऽपि ह्यजया कूपलब्धया ॥ कालं बहुतिथं भद्रे कामैर्नाद्यापि तुष्यति ॥ ११ ॥ ॥

भार्गव्यव्यधत् ॥ ४ ॥ बह्व्य इति शर्मिष्ठाप्रमुखाः कामयामासुः । कान्तं प्रति कामिनीः कामवत्यः ॥ ५ ॥ पीवानं पुष्टम् । श्मश्रुलं श्मश्रुबहुलम्, रतिसम-
र्थमित्यर्थः । मीढांसं रेतःसंस्कारम् । यामे कोविदमभिज्ञम् । अत एव प्रेष्टम् । नावबुध्यत नान्वबुध्यत ॥ ६ ॥ ७ ॥ स्वामिनमिति शुक्राभिप्रायेणाह ॥ ८ ॥
इडविडाकारं वस्तजातिशब्दम् । संधितुं प्रसादयितुम् ॥ ९ ॥ वृषणमच्छिनज्जरया संभोगासमर्थमकरोत् । अर्थाय स्वपुत्र्याः कामोपभोगाय । योगविदुपा-
यज्ञः । जराव्यत्ययेन रतिशक्तिं ददावित्यर्थः ॥ १० ॥ कूपलब्धया सह कामैः सेव्यमानैर्न तुष्यति ॥ ११ ॥ ॥ ॥ ॥

१ शृण्वित्यादि ययातेरुक्तिः । २ यामो मैथुनम् । ३ अन्ययेति शर्मिष्ठाभिप्रायेण । ४ 'कूपसंविम्ना' इति पाठः । इदं देवयान्यभिप्रायेण । 'रूपसंविम्ना' इति वीर० पाठः । ५ या अजा
तस्याः स्वामी कश्चिद्विज इत्यन्वयः । 'तस्य तत्र द्विजः' इति कचित्पाठः, स च सुगमः ।

॥ १२ ॥ ननु तर्हि पुनरपि बहवो विषयाः सेव्यन्ताम्, ततो मनसि प्रीते सति कामोपशान्त्या मोहो निवर्ततेति चेत्तत्राह—यदिति द्वाभ्याम् । न दुहन्ति
न पूरयन्ति ॥ १३ ॥ हविषा घृतेन कृष्णवर्त्माऽग्निरिव ॥ १४ ॥ तर्हि कदा केनोपायेन वा मनसः संपूर्णां प्रीतिः स्याद्यया कामोपशमः स्यादित्यत आह—
यदेति षड्विः—अमङ्गलं भावं रागद्वेषादिवैषम्यम् ॥ १५ ॥ दुःखानि नितरां वर्हतीति तथा ताम् ॥ १६ ॥ स्त्रीसंनिधानं तु सर्वथा त्याज्यमित्याह—मात्रेति ।
अविविक्तं संकीर्णमासनं यस्य सः । कर्षत्याकर्षति ॥ १७ ॥ १८ ॥ १९ ॥ ननु तृष्णात्यागस्यातिदुष्करत्वात्कथं ब्रह्मणि मनस आधानं स्यात्तत्राह—दृष्टमिति ।

तथाहं कृपणः सुभ्रु भवत्याः प्रेमयन्त्रितः ॥ आत्मानं नाभिजानामि मोहितस्तव मार्यया ॥ १२ ॥ यत्पृथिव्यां व्रीहि-
यवं हिरण्यं पशवः स्त्रियः ॥ न दुहन्ति मनःप्रीतिं पुंसः कामहतस्य ते ॥ १३ ॥ न जातु कामः कामानामुपभोगेन
शाम्यति ॥ हविषा कृष्णवर्त्मेव भूय एवाभिवर्धते ॥ १४ ॥ यदा न कुरुते भावं सर्वभूतेष्वमङ्गलम् ॥ समदृष्टेस्तदा
पुंसः सर्वाः सुखमर्त्या दिशः ॥ १५ ॥ या दुस्त्यजा दुर्मतिभिर्जीर्यतो या न जीर्यते ॥ तां तृष्णां दुःखनिवहां शर्मकामो
द्रुतं त्यजेत् ॥ १६ ॥ मात्रा स्वस्वा दुहित्रा वा नाविविक्तासनो भवेत् ॥ बलवानिन्द्रियग्रामो विद्वांसमपि कर्षति ॥ १७ ॥
पूर्णं वर्षसहस्रं मे विषयान्सेवतोऽसकृत् ॥ तथापि चानुसवनं तृष्णा तेषूपजायते ॥ १८ ॥ तस्मादेतामहं त्यक्त्वा
ब्रह्मण्याधाय मानसम् ॥ निर्द्वन्द्वो निरहंकारश्चरिष्यामि मृगैः सह ॥ १९ ॥ दृष्टं श्रुतमसद्बुद्ध्वा नानुध्यायेन्न संविशेत् ॥
संसृतिं चात्मनाशं च तत्र विद्वान्स आत्मदृक् ॥ २० ॥ इत्युक्त्वा नाहुषो जायां तदीयं पूरवे वयः ॥ दत्त्वा स्वां जरसं
तस्मादाददे विगतस्पृहः ॥ २१ ॥ दिशि दक्षिणपूर्वस्यां द्रुह्युं दक्षिणतो यदुम् ॥ प्रतीच्यां तुर्वसुं चक्र उदीच्यामनु-
मीश्वरम् ॥ २२ ॥ भूमण्डलस्य सर्वस्य पूरुमर्हत्तमं विशाम् ॥ अभिषिच्याग्रजांस्तस्य वशे स्थाप्य वनं ययौ ॥ २३ ॥
आसेवितं वर्षपूर्णां पडुर्गं विषयेषु सः ॥ क्षणेन मुमुचे नीडं जातपक्ष इव द्विजः ॥ २४ ॥ स तत्र निर्मुक्तसमस्तसङ्ग
आत्मानुभूत्या विधुतत्रिलिङ्गः ॥ परेऽमले ब्रह्मणि वासुदेवे लेभे गतिं भागवतीं प्रतीतः ॥ २५ ॥ ॥ ॥

यो नानुध्यायेन्न संविशेन्न चोपभुञ्जीत । तत्र दृष्टश्रुतयोरनुध्यानादौ स आत्मदृक् भवति ॥ २० ॥ २१ ॥ २२ ॥ तस्य पुरोर्वशे स्थापयित्वा ॥ २३ ॥ विषयेषु
शब्दादिष्वसेवितं पडुर्गं षडिन्द्रियसुखं मुमुचे तत्याज । यद्वा विषयेष्वसेवितं सेवां कारितं षण्णामिन्द्रियाणां वर्गं मुमुचे उपैक्षतेत्यर्थः ॥ २४ ॥ विधुतं
निरस्तं त्रिगुणात्मकं लिङ्गं येन । प्रतीतः प्रख्यातः ॥ २५ ॥ ॥ ॥ ॥

१ बह्व्याबह्विति प्रापयति । २ मायया मोहनशक्त्या । ३ ते व्रीहिष्वबादयः । ४ सुखमयाः सुखमय्यः । ५ 'भुव' इति पाठः । ६ अनुसवनमनुकालम् । ७ सर्वस्य भूमण्डलस्य संब-
न्धिनां विशां प्रजानामर्हत्तमं अतिशयेन पूज्यतममभिषिच्य चक्रवर्तिनं कृत्वेत्यर्थः । ८ 'विभुम्' इति पाठः । ९ वर्षपूर्णां वर्षगणान् । १० नीडं निवासस्थानं कोटरम् ।

प्रस्तोभमेवाह—परिहासमिवेति । यद्वा प्रस्तोभं निवृत्तिमार्गे प्रोत्साहनं मेने ॥ २६ ॥ २७ ॥ २८ ॥ कथं समावेश्य तदाह—नम इति । नमनादिभिः समावेश्येत्यर्थः । शुको वा नमस्करोति ॥ २९ ॥ ॥ इति श्रीमद्भा० म० पु० नवमस्कन्धे भा० दी० टीकायामेकोनविंशोऽध्यायः ॥ १९ ॥ ॥ विंशे पितृप्रसादासराजासनमहोन्नतेः ॥ पुरोर्वशे हि दौष्यन्तेभरतस्यैर्यते यशः ॥ ११॥१॥ २ ॥ तत्सुतः अहंयातेः सुतः ॥ ३ ॥ धर्मयुश्च सत्ययुश्च व्रतेयुश्च धर्मसत्यव्रतेयवः ॥ ४ ॥

श्रुत्वा गाथां देवयानी मेने प्रस्तोभमात्मनः ॥ स्त्रीपुंसोः स्नेहवैकल्यात्परिहासमिवेरितम् ॥ २६ ॥ सा संनिवासं सुहृदां प्रपायामिव गच्छताम् ॥ विज्ञायेश्वरतन्त्राणां मायाविरचितं प्रभोः ॥ २७ ॥ सर्वत्र सङ्गमुत्सृज्य स्वप्नौपम्येन भार्गवी ॥ कृष्णे मनः समावेश्य व्यधुनोल्लिङ्गमात्मनः ॥ २८ ॥ नमस्तुभ्यं भगवते वासुदेवाय वेधसे ॥ सर्वभूताधिवासाय शान्ताय बृहते नमः ॥ २९ ॥ इति श्रीमद्भा० म० पु० न० एकोनविंशोऽध्यायः ॥ १९ ॥ ॥ श्रीशुक उवाच ॥ पुरोर्वशं प्रवक्ष्यामि यत्र जातोऽसि भारत ॥ यत्र राजर्षयो वंश्या ब्रह्मवंश्याश्च जज्ञिरे ॥ १ ॥ जन्मेजयो ह्यभूत्पूरोः प्रचिन्वास्तत्सुतस्ततः ॥ प्रवीरोऽथ नमस्युर्वै तस्माच्चारुपदोऽभवत् ॥ २ ॥ तस्य सुयुरभूत्पुत्रस्तस्माद्बहुगवस्ततः ॥ संयातिस्तस्याहंयाती रौद्राश्चस्तत्सुतः स्मृतः ॥ ३ ॥ ऋतेयुस्तस्य कुक्षेयुः स्थण्डिलेयुः कृतेयुकः ॥ जलेयुः संततेयुश्च धर्मसत्यव्रतेयवः ॥ ४ ॥ दशैतेऽप्सरसः पुत्रा वनेयुश्चावमः स्मृतः ॥ घृताच्यामिन्द्रियाणीव मुख्यस्य जगदात्मनः ॥ ५ ॥ ऋतेयो रन्तिभारोऽभूत्रयस्तस्यात्मजा नृप ॥ सुमतिर्ध्रुवोऽप्रतिरथः कण्वोऽप्रतिरथात्मजः ॥ ६ ॥ तस्य मेधातिथिस्तस्मात्प्रस्कण्वाद्या द्विजातयः ॥ पुत्रोऽभूत्सुमते रैभ्यो दुष्यन्तस्तत्सुतो मतः ॥ ७ ॥ दुष्यन्तो मृगयां यातः कण्वाश्रमपदं गतः ॥ तत्रासीनां स्वप्रभया मण्डयन्तीं रमामिव ॥ ८ ॥ विलोक्य सद्यो मुमुहे देवमायामिव स्त्रियम् ॥ बभाषे तां वरारोहां भटैः कतिपयैर्वृतः ॥ ९ ॥ तद्दर्शनप्रमुदितः संनिवृत्तपरिश्रमः ॥ पप्रच्छ कामसंतप्तः प्रहसन् श्लक्ष्णया गिरा ॥ १० ॥ का त्वं कमलपत्राक्षि कस्यासि हृदयंगमे ॥ किं वा चिकीर्षितं त्वत्र भवत्या निर्जने वने ॥ ११ ॥ ॥

वनेयुश्चावमः स्मृतः । एवं दशैते ऋतेयुप्रमुखास्तस्य रौद्राश्च घृताच्यामप्सरसि पुत्रा जाताः । अप्सरस इति षष्ठी सप्तम्यर्थे । वशवर्तित्वे दृष्टान्तः—जगदात्मनो जगत आत्मभूतस्य मुख्यस्य प्राणस्येन्द्रियाणीव ॥ ५ ॥ ६ ॥ ७ ॥ दुष्यन्तस्य शकुन्तलायां भरतः पुत्रोऽभवदिति कथाद्वारेणाह—दुष्यन्तो मृगयामिति पञ्चदशभिः—तमाश्रमं मण्डयन्तीम् ॥ ८ ॥ स्त्रियं विलोक्य मुमुहेऽमुब्रुत् ॥ ९ ॥ तस्या दर्शनेन प्रमुदितोऽत एव संनिवृत्तः परिश्रमो यस्य ॥ १० ॥ ११ ॥ ॥

१ प्रस्तोभं वञ्चनमुपालम्भम् । २ लिङ्गं शरीरम् । ३ यत्र पुरोर्वशे वंश्या राजर्षयस्तथा ब्रह्मवंश्या ब्राह्मणाश्च जज्ञिरे इत्यर्थः । ४ 'जन्मेजयोऽभवत्' इति पाठः । ५ 'दुष्कन्तः' इत्यपि पाठः । ६ पदं स्थानम् ।

पौरवाणां चेतो नह्यधर्मे रमते । अतो मच्चैतस्सुस्थयि रमणादेवाहं त्वां राजन्यतनयां वेष्टि ॥ १२ ॥ विश्वामित्रस्यात्मजाऽहं मेनकायां जाता तथा च स्वर्गं गच्छन्त्यात्र त्यक्ता । अतो राजकन्यैवाहमित्यर्थः ॥ १३ ॥ १४ ॥ किं करवामेत्यादिवाक्यात्तदभिप्रायं ज्ञात्वाह—उपपन्नमिति ॥ १५ ॥ गान्धर्वविधिना मिथः समयपूर्वकेण ॥ १६ ॥ १७ ॥ १८ ॥ दुरत्ययं विक्रान्तं विक्रमणं यस्य ॥ १९ ॥ २० ॥ भस्त्रा चर्मपात्रं तदन्माता आधारमात्रम् । पितुरेव तु पुत्रः । तत्र हेतुः—येनेति । 'आत्मा वै पुत्रनामासि' इति श्रुतेः । भरस्व पुषाण । अनेन भरतनाम निरुक्तम् ॥ २१ ॥ किंच रेतोधा रेतःसेक्ता वंशकृत्पुत्रो यमक्षयात्

व्यक्तं राजन्यतनयां वेष्टयहं त्वां सुमध्यमे ॥ नहि चेतः पौरवाणामधर्मे रमते क्वचित् ॥ १२ ॥ ॥ शकुन्तलोवाच ॥ विश्वामित्रात्मजैवाहं त्यक्ता मेनकया वने ॥ वेदैतद्भगवान्कण्वो वीर किं करवाम ते ॥ १३ ॥ आस्यतां ह्यरविन्दाक्ष गृह्यतामर्हणं च नः ॥ भुज्यतां सन्ति नीवारा उप्यतां यदि रोचते ॥ १४ ॥ ॥ दुष्यन्त उवाच ॥ उपपन्नमिदं सुभ्रु जातायाः कुशिकान्वये ॥ स्वयं हि वृणते राज्ञां कन्यकाः सदृशं वरम् ॥ १५ ॥ ओमित्युक्ते यथाधर्ममुपयेमे शकुन्तलाम् ॥ गान्धर्वविधिना राजा देशकालविधौ नवित् ॥ १६ ॥ अमोघवीर्यो राजर्षिर्महिष्यां वीर्यमादधे ॥ श्वोभूते स्वपुरं यातः कालेनासूत सा सुतम् ॥ १७ ॥ कण्वः कुमारस्य वने चक्रे समुर्चिताः क्रियाः ॥ बध्वा मृगेन्द्रांस्तरसा क्रीडति स्म स बालकः ॥ १८ ॥ तं दुरत्ययविक्रान्तमादाय प्रमदोत्तमा ॥ हरेरंशांशसंभूतं भर्तुरन्तिकमागमत् ॥ १९ ॥ यदा न जगृहे राजा भार्यापुत्रावनिन्दितौ ॥ शृण्वतां सर्वभूतानां खे वागाहाशरीरिणी ॥ २० ॥ माता भस्त्रा पितुः पुत्रो येन जातः स एव सः ॥ भरस्व पुत्रं दुष्यन्त माऽवमंस्थाः शकुन्तलाम् ॥ २१ ॥ रेतोधाः पुत्रो नयति नरदेव यमक्षयात् ॥ त्वं चास्य धाता गर्भस्य सत्यमाह शकुन्तला ॥ २२ ॥ पितर्युपरते सोऽपि चक्रवर्ती महायशः ॥ महिमा गीयते तस्य हरेरंशभुवो भुवि ॥ २३ ॥ चक्रं दक्षिणहस्तेऽस्य पद्मकोशोऽस्य पादयोः ॥ ईजे महाभिषेकेण सोऽभिषिक्तोऽधिराड्भुः ॥ २४ ॥

पितरं नयति तारयति । तथा च श्रुतिः—'पुंनाम्नो नरकाद्यस्मात्पितरं त्रायते सुतः ॥ तस्मात्पुत्र इति प्रोक्तः स्वयमेव स्वयंभुवा ॥' इति । पाठांन्तरे मातापित्रोः पुत्रं प्रति विवादे यमक्षयाद्धर्मनिर्णेतुर्यमस्य सभायाः सकाशाद्रेतोधा रेतःसेक्ता पितैव धर्मेण विजित्य पुत्रं नयति न तु मातेत्यर्थः । ततश्च भार्यापुत्रौ स्त्रीकृतवानिति ज्ञेयम् ॥ २२ ॥ चक्रवर्ती बभूवेति शेषः । तस्य महिमा गीयते—'तदप्येते श्लोका अभिगीताः' इत्यादि बहुचक्षुल्या हरेरंशभुवोऽशाज्जातस्य ॥ २३ ॥ तत्र लिङ्गमाह—चक्रमिति ॥ २४ ॥

१ विश्वामित्रस्य क्षत्रियावस्थायामात्मजैत्यर्थः इति क्रमः । २ वरवध्वोः परस्परं विवाहचरित्राङ्गधर्वः । ३ बहुवचनं सख्यभिप्रायेण । ४ ओमिति शकुन्तलाया मौनेनेवोक्ते सतीत्यर्थः इति चक्रः । ५ 'विभागवित्' इति पाठः । ६ 'समुदितः' इति कचित् पाठस्तत्र विध्युक्ता इत्यर्थः । ७ 'पितरं पुत्रो नयत्येव यमक्षयात्' इति वीरः पाठः । ८ 'पुत्रं नयति' इत्येवंप्रत्ययः ।

६.२१.२]

गङ्गायामनुलोमं पञ्चपञ्चाशता वाजिभिरीजे । पुरोधाय पुरोहितं कृत्वा । यमुनायामनु च यमुनायाश्चानुलोमम् ॥ २५ ॥ अष्टाधिकसप्ततिमेध्याश्चान्व-
किं कुर्वन् । वसु धनं प्रकर्षेण ददत् । साचीगुणे प्रकृष्टगुणवति देशेऽग्निश्चितोऽभूत् । यस्मिन्नग्निचयने देशे वा सहस्रं ब्राह्मणा भरतेन भूरिदानेन दत्ता गाः बद्धशः
प्रलेकं बद्धं विभेजिरे विभज्य जगद्गुः । चतुरशीत्यधिकैस्त्रयोदशसहस्रैरेकं बद्धं भवति । तथाहि—‘हिरण्येन परीवृतान्कृष्णाञ्चुक्रुदतो मृगान् ॥ मण्यारे भरतो-
ऽददाच्छतं बद्धानि सप्त च ॥’ इति श्रुत्युक्तानि सप्ताधिकशतं बद्धानि श्रीशुकेनोत्तरश्लोके चतुर्दशलक्षत्वेन संगृहीतानि—‘अदात्कर्मणि मण्यारे नियुतानि चतुर्दश’
इति । एवं चतुर्दशलक्षणां सप्ताधिकशतभाष्यो बद्धमित्युक्तम् । इयं च बद्धसंख्या श्लोकेन संगृह्यते—‘चतुर्दशानां लक्षाणां सप्ताधिकशतांशकः ॥ बद्धं चतुरशीत्यग्र-
सहस्राणि त्रयोदश ॥’ ॥ २६ ॥ देवानामपि मायां वैभवमत्यगादत्यशेत । यतः गुरुं पूज्यं हरिमाययौ प्राप्तः, तदंशभवत्वात् । मायावत्तर इति पाठे ह्रस्वः

पञ्चपञ्चाशता मेध्यैर्गङ्गायामनु वाजिभिः ॥ मांमतेयं पुरोधाय यमुनायामनु प्रभुः ॥ २५ ॥ अष्टसप्ततिमेध्याश्चान्व-

बन्ध प्रददद्गु ॥ भरतस्य हि दौष्यन्तेरग्निः साचीगुणे चितः ॥ सहस्रं बद्धशो यस्मिन्ब्राह्मणा गा विभेजिरे ॥ २६ ॥

त्रयस्त्रिंशच्छतं ह्यश्चान्वध्वा विस्मापयन्नृपान् ॥ दौष्यन्तिरत्यगान्मायां देवानां गुरुमाययौ ॥ २७ ॥ मृगान् शुक्रुदतः

कृष्णान्हिरण्येन परीवृतान् ॥ अदात्कर्मणि मण्यारे नियुतानि चतुर्दश ॥ २८ ॥ भरतस्य महत्कर्म न पूर्वं नापरे नृपाः ॥

नैवापुनैव प्राप्स्यन्ति बाहुभ्यां त्रिदिवं यथा ॥ २९ ॥ किरातहूणान्यवनानन्ध्रान्कङ्कान्खशान् शकान् ॥ अब्रह्मण्यान्नृपां-

श्राहन्मलेच्छान्दिग्विजयेऽखिलान् ॥ ३० ॥ जित्वा पुराऽसुरा देवान्ये रसौकांसि भेजिरे ॥ देवस्त्रियो रसां नीताः

प्राणिभिः पुनराहरत् ॥ ३१ ॥ सर्वकामान्दुहुहतुः प्रजानां तस्य रोदसी ॥ समास्त्रिणवसाहस्त्रीर्दिशु चक्रमवर्तयत् ॥ ३२ ॥

स सम्राड् लोकपालाख्यमैश्वर्यमधिराट्श्रियम् ॥ चक्रं चास्खलितं प्राणान्मृषेत्युपराम ह ॥ ३३ ॥ तस्यासन्नृप

वैदर्भ्यः पत्न्यस्तिस्रः सुसंमताः ॥ जम्बुस्त्यागभयात्पुत्रान्नानुरूपा इतीरिते ॥ ३४ ॥

श्रुत्यनुसारेण । मायावतां श्रेष्ठो हरिरेवासौवित्यर्थः ॥ २७ ॥ मृगान् श्रेष्ठगजान् । भद्रमन्द्रमृगादयो गजजातिभेदाः । मण्यारे इत्यस्य श्रुतिपदस्य व्याख्यानं—कर्म-
णीति । कस्मिंश्चित्कर्मविशेषे । केचित्तु मण्यारे तीर्थे इति व्याचक्षते ॥ २८ ॥ २९ ॥ ३० ॥ पुरा देवान् जित्वा येऽसुरा रसौकांसि रसातलादिस्थानानि
भेजिरे तैः प्राणिभिर्बलिभेदेवस्त्रियो रसातलं नीताः सतीः पुनराहरदामिन्ये । प्राणिभिर्न्यैर्मनुष्यादिभिः सह नीता इति वा । ‘पणिभिः’ इति पाठे पणयोऽ-
सुरास्तेर्नीताः सतीः । यद्वा पणयो दूतास्तेर्दूतान्प्रस्थाप्याहरदित्यर्थः ॥ ३१ ॥ त्रिणवसाहस्त्रीः समाः सप्तविंशतिसहस्रं वत्सरान् । चक्रं सेना आज्ञा वा ॥ ३२ ॥
तस्य वैराग्येण मोक्षप्रकारमाह—स इति । मृषेति विचार्यति शेषः ॥ ३३ ॥ नानुरूपा मत्स्यदशा न भवन्तीति भर्त्रा ईरिते सति व्यभिचारशङ्कायास्मांस्त्य-
क्ष्यतीति भयात्पुत्रान् जम्बुः । पुनः पुत्राणां दर्शने वैसादृश्यानुसन्धानेन लजेन्नान्यथेत्याशयेन हतवत्यः ॥ ३४ ॥

१ बवन् यज्ञार्थमित्यर्थः । २ ‘गुरुमाययौ’ इत्यत्र । ३ मामतेयं ममतायाः पुत्रं दीर्घतमसम् । ‘सामन्तेयं’ इति पाठः । ४ ‘गुरुमायिनां’ इति वीर० पाठः । ५ लोकपालेभ्योऽप्या-
सम्यक् ख्यातिर्यत्र इति चक्र० । ६ प्राणात् बलहेतुकाच्छौर्यात् ।

वितथे व्यर्थे सति तदर्थं पुत्रार्थं मरुत्तोमेन यागेन यजतस्तस्य प्रसन्नाः सन्तो मरुतो भरद्वाजं नाम पुत्रमुपाददुः समर्पयामासुः ॥ ३५ ॥ मरुतां भरद्वाजा-
गमप्रकारं प्रदर्शयन्नाह—अन्तर्वर्त्यामिति चतुर्भिः—अन्तर्वर्त्यां गर्भिण्यां भ्रातुरुत्थस्य पत्न्यां ममतायां चौर्वेण मैथुनाय कदाचित्प्रवृत्तो बृहस्पतिस्तदा
द्वितीयगर्भस्यावकाशाभावादाक्रोशपूर्वकं गर्भस्थेन वारितस्ततः क्रुद्धो बृहस्पतिरन्धो भवेति तं गर्भं शप्त्वा बलाद्वीर्यं न्यषिञ्चततो बृहस्पतेः शापाद्गर्भस्यो दीर्घ-
तमा अन्धो बभूव तेन च तद्वीर्यं पार्ष्णिप्रहारेण योनेर्बहिर्निःसारितं भूमौ पतितं सद्य एव कुमारोऽभवत् ॥ ३६ ॥ तं च परवीर्यं भर्तृस्त्यागाद्विशङ्कितं
सतीं त्यक्तुकामां ममतां प्रति सुरा एनं बृहस्पतेर्ममतायाश्च विवादरूपं श्लोकं जगुः । किमर्थं जगुरत आह—तस्य नाम निरुच्यते येन तत् । तन्नामनिर्वच-
नेनैव भर्तृस्त्यागशङ्कामपाकर्तुमित्यर्थः ॥ ३७ ॥ तत्र पुत्रं त्यक्त्वा यान्तीं ममतां बृहस्पतिराह—हे मूढे, इमं पुत्रं भर पुषाण । भर्तृर्बिभेमिति चेत्तत्राह—
द्वाजमेकस्य क्षेत्रेऽन्यस्य बीजादित्येवं द्वाभ्यां जातम्, अतस्तस्याप्ययं पुत्र इति न तस्माद्भयशङ्केत्यर्थः । एवमुक्ता सती तं प्रत्याह—हे बृहस्पते, त्वमिमं भर । यतो

तस्यैवं वितथे वंशे तदर्थं यजतः सुतम् ॥ मरुत्तोमेन मरुतो भरद्वाजमुपाददुः ॥ ३५ ॥ अन्तर्वर्त्यां भ्रातृप-

त्न्यां मैथुनाय बृहस्पतिः ॥ प्रवृत्तो वारितो गर्भं शप्त्वा वीर्यमवासृजत् ॥ ३६ ॥ तं त्यक्तुकामां ममतां भर्तृत्या-

गविशङ्किताम् ॥ नामनिर्वचनं तस्य श्लोकमेनं सुरा जगुः ॥ ३७ ॥ मूढे भर द्वाजमिमं भर द्वाजं बृहस्पते ॥ यातौ

यदुक्त्वा पितरौ भरद्वाजस्ततस्त्वयम् ॥ ३८ ॥ चोद्यमाना सुरैरेवं मत्वा वितथमात्मजम् ॥ व्यसृजन्मरुतोऽवि-

भ्रन्दत्तोऽयं वितथेऽन्वये ॥ ३९ ॥ ॥ इति श्रीमद्भागवते महापुराणे नवमस्कन्धे विंशोऽध्यायः ॥ २० ॥

॥ श्रीशुक उवाच ॥ वितथस्य सुतो मन्युर्वृहत्क्षत्रो जयस्ततः ॥ महावीर्यो नरो गर्गः संकृतिस्तु नरात्मजः ॥ १ ॥

गुरुश्च रन्तिदेवश्च संकृतेः पाण्डुनन्दन ॥ रन्तिदेवस्य हि यश इहामुत्र च गीयते ॥ २ ॥

द्वाभ्यामावाभ्यामन्यायतो जातम् । अतो नाहमेकाकिनी भरामीत्यर्थः । यद्यस्मादेवमुक्त्वा पितरौ ममताबृहस्पती विवदमानौ पुत्रं परित्यज्य यातौ ततो
हेतोरयं भरद्वाज इति । पाठान्तरे यस्य त्यागदुःखात्पितरौ यातावित्यर्थः ॥ ३८ ॥ वितथं व्यभिचारसंभवात्तमात्मजं वितथं निरर्थकं मत्वा ममता व्यसृजत्त-
त्याज । पाठान्तरे आदिजं प्रथमजं भर्तृर्वीर्याजातमेव मुख्यमात्मजं मत्वा बृहस्पतेर्जातं तत्याजेत्यर्थः । एवं तथा त्यक्तं मरुतोऽविभ्रन्नविभ्रः । तदेवं मरुद्भिः
प्राप्तोऽयं भरतस्यान्वये वितथे सति दत्तः ॥ ३९ ॥ ॥ इति श्रीमद्भागवते महापुराणे नवमस्कन्धे भावार्थदीपिकायां टीकायां विंशोऽध्यायः ॥ २० ॥
एकविंशे तु दौष्यन्तेः सुतस्यान्वय उच्यते ॥ रन्तिदेवाजमीढादेर्यत्र कीर्तिः प्रत्यन्यते ॥ १ ॥ भरतस्यान्वये वितथे सति दत्तत्वाद्वितथसंज्ञो भरद्वाजः । स च
ब्राह्मणोपि भरतस्य दत्तः पुत्रो जात इति तद्वंशोऽनुक्रम्यते । वितथस्य सुतो मन्युस्त्वाद्बृहत्क्षत्रजयमहावीर्यनरगर्गाः पञ्च पुत्रा बभूवुः ॥ १ ॥ २ ॥

१ ‘सुतान्मन्योः’ इति पाठस्तत्र तत् इत्यनन्वितम् । २ ‘यातौ यदुःखात्पितरौ’ इत्येवंरूपे । ३ पाठान्तरे आदितरं प्रथमजमिति टीकापाठस्तत्र ‘मत्वादितरमात्मजम्’ । इति वीर-
राघवीयः पाठो बोध्यः । ‘आदिजम्’ इति पाठे तु ‘मत्वा चादिजमात्मजम्’ इति सिद्धां० पाठो ग्राह्यः ।

वियद्वित्तस्य वियतो गगनादिवोद्यमं विना दैवादुपस्थितमेव वित्तं भोग्यं यस्य । यद्वा वियद्वयं प्राप्नुवद्वित्तं भोग्यं यस्य । तदेवाह—बुभुक्षतोऽपि सतो लब्धं लब्धं ददतः । तत्प्रपञ्चयति—निष्किंचनस्येत्यादिसाधैः पञ्चदशभिः ॥ ३ ॥ अपिबतो जलपानमप्यकुर्वतः । घृतादित्रयाणां द्वन्द्वैक्यम् । तोयं च ॥ ४ ॥ ५ ॥ ॥ ६ ॥ अथान्यो वृषलोऽतिथिरागमत् । विभक्तस्य कुटुम्बार्थमन्नादिकं विभक्तवतः ॥ ७ ॥ सगणाय श्वयुधसहिताय ॥ ८ ॥ ९ ॥ उच्छेषमुर्वरितम् । एकमेव तर्पयतीति तथा ॥ १० ॥ ११ ॥ परदुःखासहिष्णुतया सर्वेषां दुःखं स्वयं भोक्तुमाशास्ते—नेति । अणिमाद्यष्टसमृद्धियुक्तां गतिमपि मोक्षमपि चाहं

वियद्वित्तस्य ददतो लब्धं लब्धं बुभुक्षतः ॥ निष्किंचनस्य धीरस्य सकुटुम्बस्य सीदतः ॥ ३ ॥ व्यतीथुरष्टचत्वारिंशद-
हान्यपिबतः किल ॥ घृतपायससंयावं तोयं प्रातरुपस्थितम् ॥ ४ ॥ कृच्छ्रं प्राप्तकुटुम्बस्य क्षुत्तृड्ग्यां जातवेपथोः ॥ अतिथि-
ब्राह्मणः काले भोक्तुकामस्य चागमत् ॥ ५ ॥ तस्मै संव्यभजत्सोऽन्नमादृत्य श्रद्धयान्वितः ॥ हरिं सर्वत्र संपश्यन्स भुक्त्वा
प्रययौ द्विजः ॥ ६ ॥ अथान्यो भोक्ष्यमाणस्य विभक्तस्य महीपते ॥ विभक्तं व्यभजत्तस्मै वृषलाय हरिं स्मरन् ॥ ७ ॥ याते
शूद्रे तमन्योऽगादतिथिः श्वभिरावृतः ॥ राजन्मे दीयतामन्नं सगणाय बुभुक्षते ॥ ८ ॥ स आदृत्यावशिष्टं यद्बहुमान-
पुरस्कृतम् ॥ तच्च दत्त्वा नमश्चक्रे श्वभ्यः श्वपतये विभुः ॥ ९ ॥ पानीयमात्रमुच्छेषं तच्चैकपरितर्पणम् ॥ पास्यतः
पुल्कसोऽभ्यागादपो देह्यशुभस्य मे ॥ १० ॥ तस्य तां करुणां वाचं निशम्य विपुलश्रमाम् ॥ कृपया भृशसंतप्त इद-
मामृतं वचः ॥ ११ ॥ न कामयेऽहं गतिमीश्वरात्परामर्शद्विद्युक्तामपुनर्भवं वा ॥ आर्तं प्रपद्येऽखिलदेहभाजाम-
न्तःस्थितो येन भवन्त्यदुःखाः ॥ १२ ॥ क्षुत्तृड्ग्यं श्रोमो गात्रपरिश्रमश्च दैन्यं क्लमः शोकविषादमोहाः ॥ सर्वे निवृत्ताः कृप-
णस्य जन्तोर्जिजीविषोर्जीवर्जलार्पणान्मे ॥ १३ ॥ इति प्रभाष्य पानीयं म्रियमाणः पिपासया ॥ पुलकसायाददाद्वीरो
निसर्गकरुणो नृपः ॥ १४ ॥ तस्य त्रिभुवनाधीशाः फलदाः फलमिच्छताम् ॥ आत्मानं दर्शयांचकुर्मायां विष्णुवि-
निर्मिताः ॥ १५ ॥ स वै तेभ्यो नमस्कृत्य निःसङ्गो विगतस्पृहः ॥ वासुदेवे भगवति भक्त्या चक्रे नमः परम् ॥ १६ ॥

न कामये । तर्हि किं कामये तदाह—अखिलदेहभाजामार्तं दुःखं तत्तद्भोक्तृरूपेणान्तःस्थितः सन्नहं प्रपद्ये प्राप्नुयामित्येवं कामये । येन तदुःखमोक्ता मया हेतुभूतेन ते सर्वेऽदुःखा भवन्ति ॥ १२ ॥ ननु दुःखं किमिति प्रार्थयसे । परदुःखनिवृत्त्यैव मम सर्वदुःखनिवृत्तिरित्याह—क्षुत्तृड्गिति । कृपणस्य जन्तोर्जीवि-
नहेतोर्जलस्यार्पणान्मे सर्वे क्षुत्तृडादयो निवृत्ताः ॥ १३ ॥ इत्येवं प्रभाष्य ॥ १४ ॥ त्रिभुवनाधीशा ब्रह्मादयः । मायास्तदीयधैर्यपरीक्षार्थं प्रथमं मायया वृष-
लादिरूपेण प्रतीताः सन्त इत्यर्थः ॥ १५ ॥ परं केवलं वासुदेवे भक्त्या नमश्चक्रे नतु तान्किमपि याचितवान् ॥ १६ ॥

१ कृच्छ्रं क्लेशं प्राप्तं कुटुम्बं यस्य । २ 'आतिथ्यावशिष्टं' इति वीर० पाठः । ३ श्रोमो मानस आयासः । गात्रपरिश्रमः शारीर आयासः । क्लमो ग्लानिः । ४ 'जीवकलार्पणेन' इति पाठे प्राणदानेनेत्यर्थः । ५ 'एवं संभाष्य' इति पाठः । ६ 'अददाद्वीरः' इति पाठः । ७ 'मायां विष्णुविनिर्मिताम्' इति वीर० पाठः ।

अनन्यराधस ईश्वरातिरिक्तफलान्तरानपेक्षस्य । प्रत्यलीयतात्मन्येव लीना बभूव ॥ १७ ॥ १८ ॥ मन्युसुतस्य नरस्य वंशमुक्त्वा तत्सुतस्यैव गर्गस्य वंशमाह—
गर्गादिति । महावीर्यस्य वंशमाह—दुरितक्षयस्तस्य त्रय्यारुणिः कविः पुष्करारुणिश्चेति त्रयः पुत्राः ॥ १९ ॥ कथंभूताः—ये अत्र क्षत्रवंशे ब्राह्मणगतिं ब्राह्म-
णरूपतां गतास्ते । मन्युपुत्राणां पञ्चानां ज्येष्ठस्य वंशमाह—बृहत्क्षत्रस्येति । यद्येन हस्तिनापुरं कृतमित्यर्थः ॥ २० ॥ अजमीढादयस्त्रयो हस्तिनः पुत्राः ॥ २१ ॥
अजमीढादेवान्यः पुत्रो बृहदिपुर्नामाभवत् ॥ २२ ॥ २३ ॥ पारस्य तनयो नीपः । नीपस्य पुत्रशतम् ॥ २४ ॥ स एव कृत्यां कृत्वीसंज्ञायां शुक्रकन्यायां
ब्रह्मदत्तं च जनयामास । तदुक्तं हरिवंशादिषु—'पराशरकुलोत्पन्नः शुक्रो नाम महायशः ॥ व्यासादरण्यां संभूतो विधूमोऽभिरिवोज्ज्वलन् ॥ स तस्मां

ईश्वरालम्बनं चित्तं कुर्वतोऽनन्यराधसः ॥ माया गुणमयी राजन्स्वप्नवत्प्रत्यलीयत ॥ १७ ॥ तत्प्रसङ्गानुभावेन रन्ति-
देवानुवर्तिनः ॥ अभवन्योगिनः सर्वे नारायणपरायणाः ॥ १८ ॥ गर्गाच्छिनिस्ततो गार्ग्यः क्षत्राद्ब्रह्म ह्यवर्तत ॥ दुरि-
तक्षयो महावीर्यात्तस्य त्रय्यारुणिः कविः ॥ १९ ॥ पुष्करारुणिरित्यत्र ये ब्राह्मणगतिं गताः ॥ बृहत्क्षत्रस्य पुत्रोऽभूदस्ती
यद्वस्तिनापुरम् ॥ २० ॥ अजमीढो द्विमीढश्च पुरुमीढश्च हस्तिनः ॥ अजमीढस्य वंश्याः स्युः प्रियमेधादयो द्विजाः
॥ २१ ॥ अजमीढाद्बृहदिपुस्तस्य पुत्रो बृहद्वनुः ॥ बृहत्कायस्ततस्तस्य पुत्र आसीजयद्रथः ॥ २२ ॥ तत्सुतो विशद-
स्तस्य सेनजित्समजायत ॥ रुचिराश्चो दृढहनुः काश्यो वत्सश्च तत्सुताः ॥ २३ ॥ रुचिराश्चसुतः पारः पृथुसेनस्त-
दात्मजः ॥ पारस्य तनयो नीपस्तस्य पुत्रशतं त्वभूत् ॥ २४ ॥ स कृत्यां शुक्रकन्यायां ब्रह्मदत्तमजीजनत् ॥ स योगी
गवि भार्यायां विष्वक्सेनमधात्सुतम् ॥ २५ ॥ जैगीषव्योपदेशेन योगतन्त्रं चकार ह ॥ उदक्स्वनस्ततस्तस्माद्ब्र-
ह्मादो बार्हदीषवाः ॥ २६ ॥ यवीनरो द्विमीढस्य कृतिमांस्तत्सुतः स्मृतः ॥ नाम्ना सत्यधृतिर्यस्य दृढनेमिः सुपार्श्वकृत्
॥ २७ ॥ सुपार्श्वकृत्सुमतिस्तस्य पुत्रः सन्नतिमांस्ततः ॥ कृतिर्हिरण्यनाभाद्यो योगं प्राप्य जगौ स्म षट् ॥ २८ ॥ संहिताः
प्राच्यसाम्नां वै नीपो ह्युग्रायुधस्ततः ॥ तस्य क्षेम्यः सुवीरोऽथ सुवीरस्य रिपुंजयः ॥ २९ ॥

पितृकन्यायां वीरिण्यां जनयिष्यति ॥ कृष्णं गौरप्रभं शंभुं तथा भूरिश्रुतं जयम् ॥ कन्यां कीर्तिमतीं षष्ठीं योगिनीं योगमातरम् ॥ ब्रह्मदत्तस्य जननीं महिषी-
मणुहस्य च ॥' इति । यद्यपि शुक्र उत्पत्त्यैव विमुक्तसङ्गो निर्गतस्तथापि विरहातुरं व्यासमनुयान्तं दृष्ट्वा छायाशुक्रं निर्माय गतवांस्तदभिप्रायेणैव गार्हस्थ्या-
दिव्यवहार इत्यविरोधः । स ब्रह्मदत्तो योगी । गवि वाचि सरस्वत्याम् ॥ २५ ॥ स एव योगतन्त्रं चकार । बार्हदीषवा बृहदिषोर्वंश्या इमे, दीर्घत्वमार्षम्
॥ २६ ॥ सुपार्श्वकृत्सुपार्श्वस्य पिता ॥ २७ ॥ प्राच्यसाम्नां षट्संहिता जगौ विभज्याध्यापितवान् ॥ २८ ॥ २९ ॥

१ अत्र स एवेत्यनेन नीपस्य पुत्रो ब्रह्मदत्तः सिद्धः । अत्र अणुहस्य महिषीतुल्यं । हरिवंशे तु अणुहो नीपात्सप्तमस्तत्पुत्रो ब्रह्मदत्त इति विरोधः । २ 'बृहत्क्षत्रात्सुहोत्रोऽभूत्' इति पाठः ।
३ रुचिराश्चसुतः पृथुसेनस्तदात्मजः पार इति केचित् । अन्ये च पारस्यैकः पुत्रः पृथुसेनः, अपरो नीप इति व्याचक्षते । तत्रापि पारस्य तनयो नीपः इत्यनुपयुक्तं व्याख्यानं, द्वितीये च
पारस्यैवान्यस्तनय इति वक्तव्ये पारस्य तनय इत्ययुक्तं । 'रुचिराश्चसुतः ब्राह्मः पृथुसेनस्तदात्मजः ॥ पारस्तत्तनयो नीपः' इति पाठ एव युक्तः श्रीधरसंमतश्च ।

६.२२.२०]

नवमः स्कन्धः

अजमीढस्य वंश्याः प्रियमेधादयः केचिद्ब्राह्मणा बभूवुर्बृहदिषुप्रभृतयः क्षत्रियाश्चेति वंशद्वयमुक्तम् । तस्यैव वंशान्तरमाह—नलिन्यामिति यावत्समाप्ति ॥ ३० ॥
 ॥ ३१ ॥ मुद्रल एको यवीनरादयश्चत्वार इत्येवं पञ्च ॥ ३२ ॥ ३३ ॥ भार्म्याश्चस्तनयस्तस्य पञ्चासन्मुद्रलादयः ॥ ३१ ॥ यवीनरो बृहदिषुः काम्पिल्यः
 ॥ ३४ ॥ ३५ ॥ ३६ ॥ ॥ इति श्रीमद्भागवते महापुराणे नवमस्कन्धे भावार्थदीपिकायां टीकायां एकविंशतितमोऽध्यायः ॥ २१ ॥ ॥ ७ ॥ ॥

ततो बहुरथो नाम पुरुमीढोऽप्रजोऽभवत् ॥ नलिन्यामजमीढस्य नीलः शान्तिः सुतस्ततः ॥ ३० ॥ शान्तेः सुशा-
 न्तिस्तत्पुत्रः पुरुजोऽर्कस्ततोऽभवत् ॥ भार्म्याश्चस्तनयस्तस्य पञ्चासन्मुद्रलादयः ॥ ३१ ॥ यवीनरो बृहदिषुः काम्पिल्यः
 संजयः सुताः ॥ भार्म्याश्चः प्राह पुत्रा मे पञ्चानां रक्षणाय हि ॥ ३२ ॥ विषयाणामलमिमे इति पञ्चालसंज्ञिताः ॥
 मुद्रलाद्ब्रह्म निर्वृत्तं गोत्रं मौद्गल्यसंज्ञितम् ॥ ३३ ॥ मिथुनं मुद्रलाद्भार्म्यादिवोदासः पुमानभूत् ॥ अहल्या कन्यका
 यस्यां शतानन्दस्तु गौतमात् ॥ ३४ ॥ तस्य सत्यधृतिः पुत्रो धनुर्वेदविशारदः ॥ शरैर्द्वांस्तत्सुतो यस्मादुर्वशीदर्शना-
 त्किल ॥ ३५ ॥ शरस्तम्बेऽपतद्रेतो मिथुनं तदभूच्छुभम् ॥ तदृष्ट्वा कृपयाऽगृह्णाच्छन्तनुर्मृगयां चरन् ॥ कृपः कुमारः
 कन्या च द्रोणपत्न्यभवत्कृपी ॥ ३६ ॥ ॥ इति श्रीमद्भागवते महापुराणे नवमस्कन्धे एकविंशतितमोऽध्यायः ॥ २१ ॥
 ॥ श्रीशुक उवाच ॥ मित्रेयुश्च दिवोदासाच्चयवनस्तत्सुतो नृप ॥ सुदासः सहदेवोऽथ सोमको जन्तुजन्मकृत् ॥ १ ॥
 तस्य पुत्रशतं तेषां यवीयान्पृषतः सुतः ॥ द्रुपदो द्रौपदी तस्य धृष्टद्युम्नादयः सुताः ॥ २ ॥ धृष्टद्युम्नाद्द्रुष्टकेतुर्भार्म्याः
 पञ्चालका इमे ॥ योऽजमीढसुतो ह्यन्य ऋक्षः संवरणस्ततः ॥ ३ ॥ तपत्यां सूर्यकन्यायां कुरुक्षेत्रपतिः कुरुः ॥ परीक्षित्सु-
 धनुर्जङ्घुर्निषधाश्चः कुरोः सुताः ॥ ४ ॥ सुहोत्रोऽभूत्सुधनुषश्चयवनोऽथ ततः कृती ॥ वसुस्तस्योपरिचरो बृहद्रथमुखा-
 स्ततः ॥ ५ ॥ कुशोऽम्बमत्स्यप्रत्यग्रचेदिपाद्याश्च चेदिपाः ॥ बृहद्रथात्कुशाग्रोऽभूदृषभस्तस्य तत्सुतः ॥ ६ ॥ जज्ञे सत्य-
 हितोऽपत्यं पुष्पवांस्तत्सुतो जहुः ॥ अन्यस्यां चापि भार्यायां शकले द्वे बृहद्रथात् ॥ ७ ॥ ॥ ॥ ॥

द्विंशे तु दिवोदासवंशमुक्त्वाथ वर्णिताः ॥ ऋक्षवंशे जरासन्धपार्षदुर्योधनादयः ॥ १ ॥ १ ॥ तस्य सोमकस्य पुत्राणां शतं बभूव । तेषां जन्तुर्ज्येष्ठो यवी-
 यानृषतः ॥ २ ॥ अजमीढस्यैव वंशान्तरमाह—य इति । ततः संवरणात्कुरुः ॥ ३ ॥ ४ ॥ तस्य कृतिनः उपरिचरो वसुः । ततो वसोः बृहद्रथो मुखमादि-
 येषाम् ॥ ५ ॥ तानेवाह—कुशाम्बेति । तत्सुतः पुष्पवान् जज्ञे । तस्यापत्यं सत्यहित इति योज्यम् ॥ ६ ॥ ७ ॥ ॥ ॥ ॥

१ 'बृहद्रथः' इति पाठः । २ उर्वर्या दर्शनात् हेतोर्यस्याच्छरद्वतो रेतः शरस्तम्बे अश्वबालस्तम्बे न्यपतत् अतः स शरद्वानामा बभूवेत्यर्थः इति वीर० । ३ 'मित्रायुः' इति प्रचुरः पाठः ।
 ४ 'कुसुम्भमत्स्य' इति वीर० पाठः ।

जरया राक्षस्या ॥ ८ ॥ यद्यस्मात्सोमोपेः श्रुतश्रवाः कुरोः पुत्रः परीक्षिदनपत्यः । जाह्नवो जह्नोः पुत्रः ॥ ९ ॥ अतो राधिकादयुतोऽभूदित्यर्थः ॥ १० ॥
 ॥ ११ ॥ तस्य प्रतीपस्य देवापिशन्तनुवाहीकाः ॥ १२ ॥ प्राक् पूर्वजन्मनि महाभिष इति संज्ञा यस्य सः ॥ १३ ॥ यदा देवो न ववर्ष तदा शन्तनुस्तत्र
 कारणं ब्राह्मणान्प्रच्छ ॥ १४ ॥ ब्राह्मणैश्चैवमुक्तः—'दारान्निहोत्रसंयोगं कुरुते योऽग्रजे स्थिते ॥ परिवेत्ता स विज्ञेयः परिविचिस्तु पूर्वजः ॥' इति स्मृत्योऽग्रभुक्
 सुवमग्रतो भुनक्ति अयं त्वादृशोऽपि परिवेत्तैव भवति । अतस्तदोपपरिहाराय राज्यमग्रजाय देहि ततो वृष्टिर्भविष्यतीत्येवमुक्तः शन्तनुर्वनं गत्वा ज्येष्ठं छन्दयामास

ते मात्रा बहिरुत्सृष्टे जरया चाभिसन्धिषते ॥ जीव जीवेति क्रीडन्त्या जरासन्धोऽभवत्सुतः ॥ ८ ॥ ततश्च सहदेवोऽभू-
 त्सोमापिर्यच्छ्रुतश्रवाः ॥ परीक्षिदनपत्योऽभूत्सुरथो नाम जाह्नवः ॥ ९ ॥ ततो विदूरथस्तस्मात्सार्वभौमस्ततोऽभवत् ॥
 जयसेनस्तत्तनयो राधिकोऽतोऽयुतो ह्यभूत् ॥ १० ॥ ततश्च क्रोधनस्तस्माद्देवातिथिरमुष्य च ॥ ऋण्यस्तस्य दिली-
 पोऽभूत्प्रतीपस्तस्य चात्मजः ॥ ११ ॥ देवापिः शन्तनुस्तस्य बाह्लीक इति चात्मजाः ॥ पितृराज्यं परित्यज्य देवापिस्तु
 वनं गतः ॥ १२ ॥ अभवच्छन्तनू राजा प्राञ्जहाभिषसंज्ञितः ॥ यं यं कराभ्यां स्पृशति जीर्णं यौवनमेति सः ॥ १३ ॥
 शान्तिमाप्नोति चैवाग्रां कर्मणा तेन शन्तनुः ॥ समा द्वादश तद्राज्ये न ववर्ष यदा विभुः ॥ १४ ॥ शन्तनुर्ब्राह्मणै-
 रुक्तः परिवेत्ताऽयमग्रभुक् ॥ राज्यं देह्यग्रजायाशु पुरराष्ट्रविवृद्धये ॥ १५ ॥ एवमुक्तो द्विजैर्येष्ठं छन्दयामास सोऽब्र-
 वीत् ॥ तन्मन्त्रिप्रहितैर्विप्रैर्वेदाद्विभ्रंशितो गिरा ॥ १६ ॥ वेदवादातिवादान्वै तदा देवो ववर्ष ह ॥ देवापिर्योगमा-
 स्थाय कलापग्राममाश्रितः ॥ १७ ॥ सोमवंशे कलौ नष्टे कृतादौ स्थापयिष्यति ॥ बाह्लीकात्सोमदत्तोऽभूद्भूरिभूरि-
 श्रवास्ततः ॥ १८ ॥ शलश्च शन्तनोरासीद्गङ्गायां भीष्म आत्मवान् ॥ सर्वधर्मविदां श्रेष्ठो महाभागवतः कविः ॥ १९ ॥
 वीरयूथाग्रणीर्येन रामोऽपि युधि तोषितः ॥ शन्तनोर्दाशकन्यायां जज्ञे चित्राङ्गदः सुतः ॥ २० ॥ ॥ ॥ ॥

राज्ञः प्रजापालनादिः परो धर्मोऽतस्त्वं राज्यं स्वीकुर्विति प्रार्थितवान् । ततः पूर्वमेव तस्य मन्त्रिणा अग्ररावसंज्ञेन देवापि पाखण्डीकृत्य राज्यानर्हं कर्तुं ये प्रहिता
 विप्रास्तैः पाखण्डमताश्रयया गिरा वेदाद्विभ्रंशितः सन्, वेदवादाद्यातिवादान्निन्दावचनानि सोऽब्रवीत्, ततस्तस्य पातित्येन राज्यानर्हत्वे जाते शन्तनोर्दोषाभा-
 वाद्देवो ववर्षत्यर्थः ॥ १५ ॥ १६ ॥ १७ ॥ ततः सोमदत्ताद्भूरिभूरिश्रवाः शलश्चेति त्रयः ॥ १८ ॥ १९ ॥ रामो जामदग्न्यः । दाशकन्यायामिति । उपरिचरस्य वसोर्वीर्येण
 मत्स्यगर्भोदुत्पन्ना दाशैः कैवर्तैः पालिताऽतो दाशकन्येति प्रसिद्धायां सत्यवत्याम् ॥ २० ॥ ॥ ॥ ॥ ॥

१ परिवेत्तैवेति राज्ञः भुवोऽपि दारत्वादग्रजे स्थिते दारसंयोगकर्तृत्वादिति भावः । २ 'त्वमग्रभुक्' इति वीर० पाठः । ३ तन्मन्त्रिभिरित्यत्र ततो निहृत्येति ज्ञेयम् इति क्रम० ।

नाम्ना तत्समाननाम्ना चित्राङ्गदेन गन्धर्वेण युद्धे हतः । यस्यां सत्यवत्यां शन्तनुपरिग्रहात्पूर्वमेव ॥ २१ ॥ वेदा गुप्ता येन । यतोऽहं जात इदं भागवतं चाध्य-
गामधिगतवानस्मि ॥ २२ ॥ २३ ॥ स्वयंवराद्वीष्मेण बलादुपानीते ॥ २४ ॥ मात्रा सत्यवत्योक्त इति निषेधाभावमाह—‘अपतिरपत्यलिप्सुर्देवरादुरप्रयुक्ता
ऋतुमतीयात्’ इत्यादिवचनात् ॥ २५ ॥ दुःशला नाम कन्या च जज्ञे ॥ २६ ॥ अरण्ये मृगशापान्मैथुनेन रुद्धस्य प्रतिवद्धस्य ॥ २७ ॥ नासत्यदस्त्राभ्या-

विचित्रवीर्यश्चावरजो नाम्ना चित्राङ्गदो हतः ॥ यस्यां पराशरात्साक्षादवतीर्णो हरेः कला ॥ २१ ॥ वेदगुप्तो मुनिः
कृष्णो यतोऽहमिदमध्यगाम् ॥ हित्वा स्वशिष्यान्पैलादीन्भगवान्वादरायणः ॥ २२ ॥ मह्यं पुत्राय शान्ताय परं गुह्य-
मिदं जगौ ॥ विचित्रवीर्योऽथोवाह काशिराजसुते बलात् ॥ २३ ॥ स्वयंवरादुपानीते अम्बिकाम्बालिके उभे ॥ तयो-
रासक्तहृदयो गृहीतो यक्षमणा मृतः ॥ २४ ॥ क्षेत्रेऽप्रजस्य वै भ्रातुर्मात्रोक्तो वादरायणः ॥ धृतराष्ट्रं च पाण्डुं च विदुरं
चाप्यजीजनत् ॥ २५ ॥ गान्धार्या धृतराष्ट्रस्य जज्ञे पुत्रशतं नृप ॥ तत्र दुर्योधनो ज्येष्ठो दुःशला चापि कन्यका ॥ २६ ॥
शापान्मैथुनरुद्धस्य पाण्डोः कुन्त्यां महारथाः ॥ जाता धर्मानिलेन्द्रेभ्यो युधिष्ठिरमुखास्त्रयः ॥ २७ ॥ नकुलः सहदे-
वश्च माध्यां नासत्यदस्त्रयोः ॥ द्रौपद्यां पञ्च पञ्चभ्यः पुत्रास्ते पितरोऽभवन् ॥ २८ ॥ युधिष्ठिरात्प्रतिविन्ध्यः श्रुतसेनो
वृकोदरात् ॥ अर्जुनाच्छ्रुतकीर्तिस्तु शतानीकस्तु नाकुलिः ॥ २९ ॥ सहदेवसुतो राजन् श्रुतकर्मा तथापरे ॥ युधि-
ष्ठिरात्तु पौरव्यां देवकोऽथ घटोत्कचः ॥ ३० ॥ भीमसेनाद्विडिम्बायां काल्यां सर्वगतस्ततः ॥ सहदेवात्सुहोत्रं तु विज-
याऽसूत पार्वती ॥ ३१ ॥ करेणुमत्यां नकुलो निरमित्रं तथार्जुनः ॥ इरावन्तमुल्लाप्यां वै सुतायां बभ्रुवाहनम् ॥ मणि-
पूरपतेः सोऽपि तत्पुत्रः पुत्रिकासुतः ॥ ३२ ॥ तव तातः सुभद्रायामभिमन्युरजायत ॥ सर्वातिरथजिह्वीर उत्तरायां
ततो भवान् ॥ ३३ ॥ परिक्षीणेषु कुरुषु द्रौणेर्ब्रह्मास्त्रतेजसा ॥ त्वं च कृष्णानुभावेन सजीवो मोचितोऽन्तकात्
॥ ३४ ॥ तवेमे तनयास्तात जनमेजयपूर्वकाः ॥ श्रुतसेनो भीमसेन उग्रसेनश्च वीर्यवान् ॥ ३५ ॥ ॥

मन्थिनीकुमाराभ्याम् । पञ्चभ्यो युधिष्ठिरादिभ्यः पञ्चाभवन् ॥ २८ ॥ २९ ॥ तथापरे भार्यान्तरेषु ॥ ३० ॥ काली चान्या भीमस्य भार्या तस्यां ततो भीम-
सेनात्सर्वगतो नाम पुत्रोऽभवदित्यर्थः ॥ ३१ ॥ उल्लाप्यां नागकन्यायाम् । मणिपूरपतेः सुतायां पुत्रिकाधर्मेण दत्तायां बभ्रुवाहनमसूत । अतस्तत्पुत्रः सन्नपि
स पुत्रिकासुतः मातामहसुत इत्यर्थः ॥ ३२ ॥ ३३ ॥ ३४ ॥ ३५ ॥ ॥ ॥ ॥

१ समासान्तविधेरनित्यत्वान्नासिच् । २ पार्वती पर्वतकन्या । ३ ‘मणलूरपतेः’ इति वीर० पाठः । ४ ‘अभ्राष्ट्रकां प्रदास्यामि तुभ्यं कन्यामलंकृताम् । अस्यां यो जायते पुत्रः स मे
पुत्रो भविष्यति ॥’ इति भाषावन्नेन कन्यादानं पुत्रिकाधर्मः ।

॥ ३६ ॥ तुरसंज्ञं पुरोहितं कृत्वा ॥ ३७ ॥ भविष्यानाह—तस्य पुत्र इति यावत्समाप्ति । याज्ञवल्क्यात्क्रियाज्ञानं परं चात्मानं शौनकात्प्राप्त्यल्लक्षणं च कृपा-
चार्यादिति द्रष्टव्यम् । याज्ञवल्क्यात्रयीमधीत्य कृपादस्त्रायवाप्येति वैष्णवोक्तेः । क्वचित्तु—‘अस्त्रज्ञानं कृपाचार्यात्’ इत्येव पाठः ॥ ३८ ॥ ३९ ॥ ४० ॥ यद्यस्मात्सुखी-
नलः पुत्रः ॥ ४१ ॥ तस्मात्परिहृत्वात्सुनयस्तस्मात्सजो मेधावीत्यर्थः ॥ ४२ ॥ तस्मात्सुदासस्ततः शतानीक इत्यर्थः ॥ ४३ ॥ ४४ ॥ ४५ ॥ बृहद्रथस्य जरासन्धस्तस्य

जनमेजयस्त्वां विदित्वा तक्षकान्निधनं गतम् ॥ सर्पान्वै सर्पयागाग्नौ स होष्यति रुषान्वितः ॥ ३६ ॥ कावषेयं पुरो-
धाय तुरं तुरगमेधयाद् ॥ समन्तात्पृथिवीं सर्वां जित्वा यक्षयति चाध्वरैः ॥ ३७ ॥ तस्य पुत्रः शतानीको याज्ञवल्क्या-
त्रयीं पठन् ॥ अस्त्रज्ञानं क्रियाज्ञानं शौनकात्परमेष्ठ्यति ॥ ३८ ॥ सहस्रानीकस्तत्पुत्रस्ततश्चैवाश्वमेधजः ॥ असीम-
कृष्णस्तस्यापि नेमिचक्रस्तु तत्सुतः ॥ ३९ ॥ गजाह्वये हृते नद्या कौशाम्ब्यां साधु वत्स्यति ॥ उक्तस्ततश्चित्ररथस्त-
स्मात्कविरथः सुतः ॥ ४० ॥ तस्माच्च वृष्टिमांस्तस्य सुषेणोऽथ महीपतिः ॥ सुनीथस्तस्य भविता नृचक्षुर्यत्सुखीनलः
॥ ४१ ॥ परिप्लवः सुतस्तस्मान्मेधावी सुनयात्मजः ॥ नृपंजयस्ततो दूर्वस्तिमिस्तस्माज्जनिष्यति ॥ ४२ ॥ तिमैर्वृहद्रथस्त-
स्माच्छतानीकः सुदासजः ॥ शतानीकाहुर्दमनस्तस्यापत्यं बहीनरः ॥ ४३ ॥ दण्डपाणिर्निमिस्तस्य क्षेमको भविता नृपः ॥
ब्रह्मक्षत्रस्य वै प्रोक्तो वंशो देवर्षिसत्कृतः ॥ ४४ ॥ क्षेमकं प्राप्य राजानं संस्थां प्राप्स्यति वै कलौ ॥ अथ मागध-
राजानो भवितारो वदामि ते ॥ ४५ ॥ भविता सहदेवस्य मार्जारिर्यच्छ्रुतश्रवाः ॥ ततोऽयुतायुस्तस्यापि निरमित्रोऽथ
तत्सुतः ॥ ४६ ॥ सुनक्षत्रः सुनक्षत्राद्बृहत्सेनोऽथ कर्मजित् ॥ ततः सृतंजयाद्विप्रः शुचिस्तस्य भविष्यति ॥ ४७ ॥ क्षेमोऽथ
सुव्रतस्तस्माद्धर्मसूत्रः शमस्ततः ॥ द्युमत्सेनोऽथ सुमतिः सुबलो जनिता ततः ॥ ४८ ॥ सुनीथः सत्यजिदथ विश्वजिद्य-
द्रिपुंजयः ॥ बार्हद्रथाश्च भूपाला भाव्याः साहस्रवत्सरम् ॥ ४९ ॥ ॥ इति श्रीम० म० पु० न० द्वाविंशोऽध्यायः ॥ २२ ॥
॥ श्रीशुक उवाच ॥ अनोः सभानरश्चक्षुः परोक्षश्च त्रयः सुताः ॥ सभानरात्कालनरः संजयस्तत्सुतस्ततः ॥ १ ॥

सहदेवस्तस्य मार्जारिः । यस्मान्मार्जारिः श्रुतश्रवाः ॥ ४६ ॥ ४७ ॥ ४८ ॥ सहस्रसंवत्सरमेते भाव्या भूपालास्ततः परं भाव्यान् द्वादशस्कन्धे वक्ष्यति ॥ ४९ ॥ ॥ इति
श्रीमद्भा० म० पु० नवमस्कन्धे भावार्थदीपिकायां टीकायां द्वाविंशोऽध्यायः ॥ २२ ॥ ॥ त्रयोविंशे त्वनोर्दुष्टोत्सुर्बसोश्चान्वयः क्रमात् ॥ यदोश्च वंशोऽनुक्रान्तो
यावज्ज्यामघसंभवः ॥ १ ॥ तदेवं यथातेः पुत्राणां पञ्चमस्य पूर्वोर्वंशोऽनुक्रान्तः, इदानीं चतुर्थस्य वंशमनुक्रामति—अनोरिति कर्णस्य जगतीपतेरित्यन्तेन ॥ १ ॥

तस्य जनमेजयस्य महाशीलस्तस्य महामनाः ॥ २ ॥ चत्वार उशीनरात्मजाः । सन्धिरार्षः ॥ ३ ॥ ४ ॥ ५ ॥ ६ ॥ ७ ॥ ८ ॥ ९ ॥ १० ॥ ११ ॥ १२ ॥ १३ ॥

जनमेजयस्तस्य पुत्रो महाशीलो महामनाः ॥ उशीनरस्तिक्षुश्च महामनस आत्मजौ ॥२॥ शिविर्वनः शमिर्दक्ष-
श्चत्वारोशीनरात्मजाः ॥ वृषादर्भः सुवीरश्च मद्रः कैकेय आत्मजाः ॥३॥ शिवेश्वरवार एवासंस्तिक्षोश्च रुद्राद्रथः ॥
ततो हेमोऽथ सुतपा बलिः सुतपसोऽभवत् ॥४॥ अङ्गवङ्गकलिङ्गाद्याः सुहृदपुण्ड्रान्ध्रसंज्ञिताः ॥ जज्ञिरे दीर्घतमसो
बलेः क्षेत्रे महीक्षितः ॥५॥ चक्रुः स्वनाम्ना विषयान्पडिमान्प्राच्यैकांश्च ते ॥ खनपानोऽङ्गतो जज्ञे तस्मादिविरथ-
स्ततः ॥६॥ सुतो धर्मरथो यस्य जज्ञे चित्ररथोऽप्रजाः ॥ रोमपाद इति ख्यातस्तस्मै दशरथः सखा ॥७॥ शान्तां
स्वकन्यां प्रायच्छदृष्यशृङ्ग उवाह ताम् ॥ देवेऽवर्षति यं रामा आनिन्युर्हरिणीसुतम् ॥८॥ नाट्यसङ्गीतवादित्रैर्विभ्र-
मालिङ्गनार्हणैः ॥ स तु राज्ञोऽनपत्यस्य निरूप्येष्टिं मरुत्वतः ॥९॥ प्रजामदादशरथो येन लेभेऽप्रजाः प्रजाः ॥ चतुरङ्गो
रोमपादात्पृथुलाक्षस्तु तत्सुतः ॥ १० ॥ बृहद्रथो बृहत्कर्मा बृहद्भानुश्च तत्सुताः ॥ आद्याद्वहन्मनास्तस्माज्जयद्रथ
उदाहृतः ॥११॥ विजयस्तस्य संभूत्यां ततो धृतिरजायत ॥ ततो धृतव्रतस्तस्य सत्कर्माधिरथस्ततः ॥१२॥ योऽसौ
गङ्गातटे क्रीडन्मञ्जूपान्तर्गतं शिशुम् ॥ कुन्त्यापविद्धं कानीनमनपत्योऽकरोत्सुतम् ॥ १३ ॥ वृषसेनः सुतस्तस्य
कर्णस्य जगतीपतेः ॥ द्रुह्योश्च तनयो बभ्रुः सेतुस्तस्यात्मजस्ततः ॥ १४ ॥ आरब्धस्तस्य गान्धारस्तस्य धर्मस्ततो
धृतः ॥ धृतस्य दुर्मनास्तस्मात्प्रचेताः प्राचेतसं शतम् ॥१५॥ म्लेच्छाधिपतयोऽभूवन्नुदीचीं दिशमाश्रिताः ॥ तुर्व-
सोश्च सुतो वल्लिर्वल्लेर्भगोऽथ भानुमान् ॥ १६ ॥ त्रिभानुस्तत्सुतोऽस्यापि करन्धम उदारधीः ॥ मरुतस्तत्सुतोऽपुत्रः
पुत्रं पौरवंमन्वभूत् ॥१७॥ दुष्यन्तः स पुनर्भजे स्वं वंशं राज्यकामुकः ॥ ययातेज्येष्ठपुत्रस्य यदोर्वंशं नरर्षभ ॥१८॥
वर्णयामि महापुण्यं सर्वपापहरं नृणाम् ॥ यदोर्वंशं नरः श्रुत्वा सर्वपापैः प्रमुच्यते ॥ १९ ॥ ॥ ॥

॥ १४ ॥ १५ ॥ १६ ॥ १७ ॥ स दुष्यन्तः स्वं वंशं पौरवं वंशम् ॥ १८ ॥ १९ ॥

१ 'कैकेयः' 'कैकेयः' इति पाठो । २ क्षेत्रे भार्यायाम् । महीक्षित इत्यनेन ब्राह्मणकुलं व्यावर्तयति । ३ प्राच्यैकान् भरतवर्षस्य पूर्वदिग्बर्तिनः इति चक्रुः । ४ ऋष्यस्य सारङ्गस्य
शृङ्गिभ्यः शृङ्गं यस्य । ५ हरिणीसुतं विभाण्डकाद्वरिण्यासुतपन्नम् । ६ आद्याद्वहद्भ्यात् । ७ अपविद्धं लज्जया त्यक्तम् । ८ द्रुह्योर्ययातिपुत्रस्य । ९ 'भागः' इति कचित्पाठः । १० पुरुवंशे
जातं दुष्यन्तमेव पुत्रमन्वभूदमन्यत स्वीकृतवान् । ११ राज्यकामुक इति पुरुवंशयानामेव नृपासनाधिकारात् ।
॥ २० ॥ प्रथमस्य सहस्रजित आत्मजः ॥ २१ ॥ कुन्तेः सोहजिः, सोहजैर्महिष्मान्, महिष्मतो भद्रसेनकः ॥२२॥ भद्रसेनस्य दुर्मदो धनकश्चेति द्वौ पुत्रौ ।
कृतवीर्यस्य जनकः । कृतवीर्यादयश्चत्वारो धनकस्यात्मजा इत्यर्थः ॥२३॥२४॥२५॥ अनष्टमविनाशं वित्तं येन तथाविधं स्मरणं यस्य सः । अक्षय्यं षड्सु षडिन्द्रि-
यविषयं बुभुजे ॥२६॥२७॥ और्वस्य तेजसा संगरेणोपसंहृतमित्यर्थः ॥२८॥ तेषां तालजङ्घपुत्राणां ज्येष्ठः । तस्य मधोः पुत्रशतम् । वृष्णिज्येष्ठो यस्मिन् । यतो मधो-
यत्रावतीर्णो भगवान्परमात्मा नराकृतिः ॥ यदोः सहस्रजित्कोष्ठा नलो रिपुरिति श्रुताः ॥ २० ॥ चत्वारः सूनव-
स्तत्र शतजित्प्रथमात्मजः ॥ महाहयो वेणुहयो हैहयश्चेति तत्सुताः ॥२१॥ धर्मस्तु हैहयसुतो नेत्रः कुन्तेः पिता
ततः ॥ सोहजिरभवत्कुन्तेर्महिष्मान्भद्रसेनकः ॥२२॥ दुर्मदो भद्रसेनस्य धनकः कृतवीर्यसुः ॥ कृताग्निः कृतवर्मा
च कृतौजा धनकात्मजाः ॥२३॥ अर्जुनः कृतवीर्यस्य सप्तद्वीपेश्वरोऽभवत् ॥ दत्तात्रेयाद्वरेरंशात्प्राप्तयोगमहागुणः
॥२४॥ न नूनं कार्तवीर्यस्य गतिं यास्यन्ति पार्थिवाः ॥ यज्ञदानतपोयोगश्रुतवीर्यजयादिभिः ॥ २५ ॥ पञ्चाशीति-
सहस्राणि ह्यन्याहतबलः समाः ॥ अनष्टवित्तस्मरणो बुभुजेऽक्षय्यषड्सु ॥ २६ ॥ तस्य पुत्रसहस्रेषु पञ्चैवोर्व-
रिता मृधे ॥ जयध्वजः शूरसेनो वृषभो मधुरूर्जितः ॥ २७ ॥ जयध्वजात्तालजङ्घस्तस्य पुत्रशतं त्वभूत् ॥ क्षत्रं
यत्तालजङ्घाख्यमौर्वतेजोपसंहृतम् ॥ २८ ॥ तेषां ज्येष्ठो वीतिहोत्रो वृष्णिः पुत्रो मधोः स्मृतः ॥ तस्य पुत्रशतं
त्वासीद्वृष्णिज्येष्ठं यतः कुलम् ॥ २९ ॥ माधवा वृष्णयो राजन्यादवाश्चेति संज्ञिताः ॥ यदुपुत्रस्य च क्रोष्टोः पुत्रो
वृजिनवांस्ततः ॥३०॥ श्वाहिस्ततो रुशेकुर्वे तस्य चित्ररथस्ततः ॥ शशबिन्दुर्महायोगी महाभोजो महानभूत् ॥३१॥
चतुर्दशमहारत्नश्चक्रवर्त्यपराजितः ॥ तस्य पत्नीसहस्राणां दशानां सुमहायशाः ॥३२॥ दशलक्षसहस्राणि पुत्राणां
तास्वजीजनत् ॥ तेषां तु षट्प्रधानानां पृथुश्रवस आत्मजः ॥३३॥ धर्मो नामोशना तस्य हयमेधशतस्य याद् ॥
तत्सुतो रुचकस्तस्य पञ्चासन्नात्मजाः शृणु ॥ ३४ ॥

वृष्णैर्वेदोश्च हेतोरिदं कुलम् ॥२९॥३०॥३१॥ चतुर्दशमहारत्नानि तत्तज्जातिश्रेष्ठानि यस्य सः । तानि च मार्कण्डेयपुराणे वर्णितानि—'गजवाजिरथस्त्रीषु निधि-
माल्याम्बरद्रुमाः ॥ शक्तिपाशमणिच्छत्रविमानानि चतुर्दश ॥' इति । दशानां पत्नीसहस्राणां भार्यायुतस्य प्रत्येकं लक्षं लक्षमित्येवं तासु पुत्राणां दशलक्षसहस्राणि
जनयामास ॥ ३२ ॥ पृथुश्रवाः पृथुकीर्तिः पृथुयशा इत्यादयः षट्प्रधानाः श्रेष्ठा येषां तेषां मध्ये ॥ ३३ ॥ पञ्च आत्मजा आसंस्तान् शृणु ॥ ३४ ॥

१ और्वतेजसा रक्षितत्वात्तच्छिष्यत्वादीर्वतेजःशब्देन सगरो गृहीतः । सर्वमिदमेतत्स्कन्धस्याष्टमेऽध्याये सगरोत्पत्तिप्रकरणेऽनुसन्धेयम् । २ अनष्टं नष्टमपि पुनर्लब्धं वित्तं येन
तथाविधं स्मरणं यस्य । तथोक्तम्—'हैहयानां महाराजः कार्तवीर्येति विश्रुतः । यस्य स्मरणमात्रेण हतं नष्टं च लभ्यते ॥' इति सिद्धां० ॥

तानेवाह—पुरुजिदिति । भार्याभयादेवैकभार्यस्य वन्ध्यापतेर्ज्यामघस्यापुत्रस्य तद्वयमेव पुत्रप्रदमभवदिति दर्शयन्नाह—ज्यामघस्त्विति ॥ ३५ ॥ ३६ ॥
॥ ३७ ॥ यदि मे सपत्नी स्यात्तर्हि स्नुषेयं युज्येतापि, न त्वेतदस्तीत्याह—असपत्नी चेति । अतिभयव्याकुल आह—जनयिष्यतीति ॥ ३८ ॥ भार्याभय-
प्रकम्पमानस्त्रिजसर्वाङ्गस्य राज्ञः प्राणसंकटमालोक्यानुकम्पितास्तेन पूर्वं बहुकालमाराधिताश्च विश्वेदेवाः पितरश्च तथेत्यन्वमोदन्त । ततश्च देवताप्रसादेन
जनयिष्यसीति प्रतिवचनमुद्धर्तुणेन च निवृत्तरजस्कापि शैव्या गर्भमधात् । तस्य च महिमा पराशरादिभिरुक्तः । यथोक्तम्—‘भार्यावश्यास्तु ये केचि-

पुरुजिद्रुक्मरुक्मेपुपृथुज्यामघसंज्ञिताः ॥ ज्यामघस्त्वप्रजोऽप्यन्यां भार्यां शैव्यापतिर्भयात् ॥ ३५ ॥ नाविन्द-
च्छत्रुभवनाद्भोज्यां कन्यामहारषीत् ॥ रथस्थां तां निरीक्ष्याह शैव्या पतिममर्षिता ॥ ३६ ॥ केयं कुहक मत्स्थानं
रथमारोपितेति वै ॥ स्नुषा तवेत्यभिहिते स्मयन्ती पतिमब्रवीत् ॥ ३७ ॥ अहं वन्ध्याऽसपत्नी च स्नुषा मे युज्यते
कथम् ॥ जनयिष्यसि यं राज्ञि तस्येयमुपयुज्यते ॥ ३८ ॥ अन्वमोदन्त तद्विश्वेदेवाः पितर एव च ॥ शैव्या गर्भ-
मधात्काले कुमारं सुपुत्रे शुभम् ॥ स विदर्भ इति प्रोक्त उपयेमे स्नुषां सतीम् ॥ ३९ ॥ ॥ इति श्रीमद्भागवते
महापुराणे नवमस्कन्धे यदुवंशानुवर्णने त्रयोविंशोऽध्यायः ॥ २३ ॥ ॥ ४४ ॥ ॥ श्रीशुक उवाच ॥ तस्यां विद-
र्भोऽजनयत्पुत्रौ नाम्ना कुशक्रथौ ॥ तृतीयं रोमपादं च विदर्भकुलनन्दनम् ॥ १ ॥ रोमपादसुतो बभ्रुर्वभ्रोः कृति-
रजायत ॥ उशिकस्तसुतस्तस्माच्चेदिश्वैद्यादयो नृप ॥ २ ॥ क्रथस्य कुन्तिः पुत्रोऽभूद्दृष्टिस्तस्याथ निर्वृतिः ॥ ततो
दशार्हो नाम्नाभूत्तस्य व्योमः सुतस्ततः ॥ ३ ॥ जीमूतो विकृतिस्तस्य यस्य भीमरथः सुतः ॥ ततो नवरथः पुत्रो
जातो दशरथस्ततः ॥ ४ ॥ करम्भिः शकुनेः पुत्रो देवरातस्तदात्मजः ॥ देवक्षत्रस्ततस्तस्य मधुः कुरुवंशादनुः
॥ ५ ॥ पुरुहोत्रस्त्वनोः पुत्रस्तस्यायुः सात्वतस्ततः ॥ भजमानो भजिर्दिव्यो वृष्णिर्देवावृधोऽन्धकः ॥ ६ ॥ सात्व-
तस्य सुताः सप्त महाभोजश्च मारिष ॥ भजमानस्य निम्लोचिः किङ्किणो धृष्टिरेव च ॥ ७ ॥ ॥ ॥

इतिष्यन्त्यथ वा मृताः ॥ तेषां तु ज्यामघः श्रेष्ठः शैव्यापतिरभून्नृपः ॥ इति ॥ ३९ ॥ ॥ इति श्रीमद्भागवते महापुराणे नवमस्कन्धे भार्यार्थदीपिकायां
टीकायां त्रयोविंशोऽध्यायः ॥ २३ ॥ ॥ ४४ ॥ ॥ चतुर्विंशे विदर्भस्य पुत्रत्रयसमुद्भवाः ॥ वंशा नानामुखाः प्रोक्ता रामकृष्णोद्भवावधि ॥ १ ॥ १ ॥
चैद्यादयो दमघोपादयः ॥ २ ॥ ३ ॥ ततो दशरथाच्छकुनिः पुराणान्तरादेवमादिविशेषो द्रष्टव्यः ॥ ४ ॥ ततः कुरुवंशादनुः । अनोः पुत्रः पुरुहोत्रः ॥ ५ ॥
॥ ६ ॥ महाभोजश्चैत्येवं सप्त । मारिष हे आर्य ॥ ७ ॥ ॥ ॥ ॥ ॥

१ ‘मखसंज्ञितः’ इति पाठः । २ ‘क्रतुः’ इति पाठः । ३ क्रथस्य विदर्भपुत्रस्य । ४ ‘वृष्णिः’ इति पाठः । ५ ‘ककुरकस्ततः’ इति पाठः ।

॥ ८ ॥ ९ ॥ ततस्तदुपदेशेन ये पञ्चपञ्चादिसंख्याः पुरुषास्तेऽमृतत्वं मोक्षं प्राप्ताः ॥ १० ॥ ११ ॥ तस्य युधाजितः शिनिरनमित्रश्च ॥ १२ ॥ १३ ॥ सत्य-
कस्य पुत्रो युयुधानस्तस्य जयस्तस्य कुणिस्ततः कुणेर्युगन्धरः । अनमित्रस्यैवापरो वृष्णिर्नाम पुत्रः ॥ १४ ॥ अक्रूरः प्रमुखो येषामित्यतद्वृणसंविज्ञानो बहुव्रीहिः
॥ १५ ॥ अतोऽक्रूरातिरिक्तान् द्वादश दर्शयति—आसङ्ग इति ॥ १६ ॥ १७ ॥ पृथुरेकः । विदूरथाद्या अन्ये च बहवः । विपुश्रुधामाया इति पाठे

एकस्यामात्मजाः पत्न्यामन्यस्यां च त्रयः सुताः ॥ शताजिच्च सहस्राजिदयुताजिदिति प्रभो ॥ ८ ॥ बभ्रुर्देवावृधसुत-
स्तयोः श्लोकौ पठन्त्यमू ॥ यथैव शृणुमो दूरात्सम्पश्यामस्तथान्तिकात् ॥ ९ ॥ बभ्रुः श्रेष्ठो मनुष्याणां देवैर्देवावृधः समः ॥
पुरुषाः पञ्चपष्टिश्च षट्सहस्राणि चाष्ट च ॥ १० ॥ येऽमृतत्वमनुप्राप्ता वैभ्रोर्देवावृधादपि ॥ महाभोजोऽपि धर्मात्मा
भोजा आसंस्तदन्वये ॥ ११ ॥ वृष्णेः सुमित्रः पुत्रोऽभूद्युधाजिच्च परन्तप ॥ शिनिस्तस्यानमित्रश्च निम्नोऽभूदनमित्रतः
॥ १२ ॥ सत्राजितः प्रसेनश्च निम्नस्याप्यासतुः सुतौ ॥ अनमित्रसुतो योऽन्यः शिनिस्तस्याथ सत्यकः ॥ १३ ॥ युयुधानः
सात्यकिर्वै जयस्तस्य कुणिस्ततः ॥ युगन्धरोऽनमित्रस्य वृष्णिः पुत्रोऽपरस्ततः ॥ १४ ॥ श्वफल्कश्चित्ररथश्च गान्दिन्यां
च श्वफल्कतः ॥ अक्रूरप्रमुखा आसन्पुत्रा द्वादश विश्रुताः ॥ १५ ॥ आसङ्गः सारमेयश्च मृदुरो मृदुविद्विरिः ॥ धर्मवृद्धः
सुकर्मा च क्षेत्रोपेक्षोऽरिमर्दनः ॥ १६ ॥ शत्रुघ्नो गन्धमादश्च प्रतिबाहुश्च द्वादश ॥ तेषां स्वसा सुचीराख्या द्वावक्रूरसुतावपि
॥ १७ ॥ देवानुपदेवश्च तथा चित्ररथात्मजाः ॥ पृथुर्विदूरथाद्याश्च बहवो वृष्णिनन्दनाः ॥ १८ ॥ कुकुरो भजमानश्च
शुचिः कम्बलबर्हिषः ॥ कुकुरस्य सुतो बह्विर्विलोमा तनयस्ततः ॥ १९ ॥ कपोतरोमा तस्यानुः सखा यस्य च तुम्बुरुः ॥
अन्धको दुन्दुभिस्तस्य दरिद्रोतः पुनर्वसुः ॥ २० ॥ तस्याहुकश्चाहुकी च कन्या चैवाहुकात्मजौ ॥ देवकश्चोग्रसेनश्च
चत्वारो देवकात्मजाः ॥ २१ ॥ देवानुपदेवश्च सुदेवो देववर्धनः ॥ तेषां स्वसारः सप्तासन्धृतदेवादयो नृप
॥ २२ ॥ शान्तिदेवोपदेवा च श्रीदेवा देवरक्षिता ॥ सहदेवा देवकी च वसुदेव उवाह ताः ॥ २३ ॥ ॥

आद्यशब्देन विदूरथोऽप्युक्तस्ततश्च—‘शरो विदूरथादासीत्’ इति वक्ष्यमाणनिर्देशोपपत्तिः ॥ १८ ॥ कुकुरादयश्चत्वारोऽन्धकस्य सुता इति ज्ञेयम् । तथा च
पराशरः—‘कुकुरभजमानशुचिकम्बलबर्हिषाख्यास्तथान्धकस्य पुत्राः’ इति ॥ १९ ॥ अनोरन्धकोऽन्धकादुन्धुभिरित्यपि तद्वचनादेव ज्ञेयम् ॥ २० ॥ २१ ॥
धृतदेवा आदिर्द्यासां शान्तिदेवादीनां षण्णां ताः सप्त ॥ २२ ॥ ताः सप्त ॥ २३ ॥ ॥ ॥ ॥ ॥

१ तयोः पितापुत्रयोः । २ ‘देवावृधः’ इति वीर० पाठः । ३ बभ्रोरिति बभ्रुर्देवावृधयोः प्रभावावित्यर्थः । ४ ‘वृष्णिः’ इति वीर० पाठः । ५ ‘सुचाराख्या’, ‘सुवीराख्या’ इति पाठौ ।
६ वृष्णेनसिपुत्रस्य नन्दनाः । वृष्णिवंशजा एते बहवः । विष्णुपुराणे त्वन्धकपुत्राः कुकुरादयो दृष्टाः ।

औग्रसेनय उग्रसेनस्य सुताः ॥ २४ ॥ वसुदेवस्य येऽनुजा देवभागादयस्तेषां स्त्रियो भार्याः ॥ २५ ॥ अन्धकसुतानां चतुर्णां प्रथमस्य कुकुरस्य वंश उक्तः, द्विती-
यस्य भजमानस्य वंशमाह—शूरो विदूरथादिति । 'भजमानाच्च विदूरथः पुत्रोऽभूद्विदूरथाच्च शूरः' इति पराशरादिवचनात् । यद्वा प्रथुर्विदूरथाद्याश्चेति पूर्वो-
क्तचित्ररथात्मजाद्विदूरथात् ॥ २६ ॥ देवमीढस्य यः शूरो नाम पुत्रस्तस्य । देवमीढो हृदीकस्यैव सुतः । यथाह पराशरः—'तस्यापि कृतवर्मशतधनुर्देवमीढुपाद्या
वभूतः । देवमीढुपस्य शूरस्यापि मारिषा नाम पत्न्यभवत्तस्यां चासौ दश पुत्रानजनयद्वसुदेवपूर्वान्' इति ॥ २७ ॥ २८ ॥ आनकाश्च नेदुः ॥ २९ ॥ हरेः

कंसः सुनामा न्यग्रोधः कङ्कः शङ्कुः सुहृस्तथा ॥ राष्ट्रपालोऽथ सृष्टिश्च तुष्टिमानौग्रसेनयः ॥ २४ ॥ कंसा कंसवती
कङ्का शूरभू राष्ट्रपालिका ॥ उग्रसेनदुहितरो वसुदेवानुजस्त्रियः ॥ २५ ॥ शूरो विदूरथादासीद्भजमानः सुतस्ततः ॥
शिनिस्तस्मात्स्वयम्भोजो हृदीकस्तत्सुतो मतः ॥ २६ ॥ देवबाहुः शतधनुः कृतवर्मेति तत्सुताः ॥ देवमीढस्य शूरस्य
मारिषा नाम पत्न्यभूत् ॥ २७ ॥ तस्यां स जनयामास दश पुत्रानकल्मषान् ॥ वसुदेवं देवभागं देवश्रवसमानकम्
॥ २८ ॥ सृञ्जयं श्यामकं कङ्कं शमीकं वत्सकं वृकम् ॥ देवदुन्दुभयो नेदुरानका यस्य जन्मनि ॥ २९ ॥ वसुदेवं हरेः
स्थानं वदन्त्यानकदुन्दुभिम् ॥ पृथा च श्रुतदेवा च श्रुतकीर्तिः श्रुतश्रवाः ॥ ३० ॥ राजाधिदेवी चैतेषां भगिन्यः पञ्च
कन्यकाः ॥ कुन्तेः सख्युः पिता शूरो ह्यपुत्रस्य पृथामदात् ॥ ३१ ॥ साऽऽप दुर्वाससो विद्यां देवहूतीं प्रतोषितात् ॥
तस्या वीर्यपरीक्षार्थमाजुहाव रविं शुचिम् ॥ ३२ ॥ तदैवोपागतं देवं वीक्ष्य विस्मितमानसा ॥ प्रत्ययार्थं प्रयुक्ता मे
याहि देव क्षमस्व मे ॥ ३३ ॥ अमोघं दर्शनं देवि आधत्से त्वयि चात्मजम् ॥ योनिर्यथा न दुष्येत कर्ताऽहं ते सुमध्यमे
॥ ३४ ॥ इति तस्यां स आधाय गर्भं सूर्यो दिवं गतः ॥ सद्यः कुमारः संजज्ञे द्वितीय इव भास्करः ॥ ३५ ॥ तं सात्य-
जन्नदीतोये कृच्छ्राल्लोकस्य बिभ्यती ॥ प्रपितामहस्तामुवाह पाण्डुर्वै सत्यविक्रमः ॥ ३६ ॥ ॥ ॥

प्रादुर्भावस्य स्थानम् ॥ ३० ॥ पृथायाः कन्यकावस्थायां कर्णोत्पत्तिप्रकारमाह—कुन्तेरिति पञ्चभिः ॥ ३१ ॥ कदाचिद्दृष्टमागतं दुर्वाससं पृथा परिचर्या-
दिना तोषयामास, ततश्च सा तस्मादेवहूतीं देवाह्वानहेतुं विद्यामवाप, तदाह—सापेति ॥ ३२ ॥ देवमुपागतं वीक्ष्य सा प्राह—प्रत्ययार्थं परीक्षार्थं मया
विद्या प्रयुक्ता, नतु त्वया किञ्चित्कार्यमिलभिसंघिना—अतो याहीति ॥ ३३ ॥ एवमुक्तो रविरुवाच—अमोघं दर्शनमिति । कन्याहमिति चेत्तत्राह—
यथा योनिर्न दुष्येत तथाहं कर्ता करिष्यामि ॥ ३४ ॥ ३५ ॥ ३६ ॥ ॥ ॥ ॥

१ वसुदेवमिति 'सत्त्वं विशुद्धं वसुदेवशब्दितं यदीर्यते तत्र पुमानपावृतः' इति शुद्धसत्त्वं वसुदेवाख्यम् । २ 'शुचिः' इति विज० पाठः । ३ 'विस्मयमानसा' इति पाठः । ४ कुन्तेरि-
त्यर्थसहितैः पञ्चभिरित्यर्थः ।
॥ ३७ ॥ ३८ ॥ आवन्त्यौ विन्दानुविन्दौ ॥ ३९ ॥ तदेवं वसुदेवस्य भगिनीनां पतीनुप्रांश्चोक्त्वा तद्भ्रातृणां नवानां पत्नीः पुत्रांश्चाह—देवभागस्येति

श्रुतदेवां तु कारुषो वृद्धशर्मा समग्रहीत् ॥ यस्यामभूदन्तवक्र ऋषिशप्तो दितेः सुतः ॥ ३७ ॥ कैकेयो धृष्टकेतुश्च
श्रुतकीर्तिमविन्दत ॥ सन्तर्दनादयस्तस्यां पञ्चासन्नैकयाः सुताः ॥ ३८ ॥ राजाधिदेव्यामावन्त्यौ जयंसेनोऽजनिष्ट ह ॥
दमघोषश्चेदिराजः श्रुतश्रवसमग्रहीत् ॥ ३९ ॥ शिशुपालः सुतस्तस्याः कथितस्तस्य संभवः ॥ देवभागस्य कंसायां
चित्रकेतुवृहद्वलौ ॥ ४० ॥ कंसवत्यां देवश्रवसः सुवीर इपुमांस्तथा ॥ कैङ्कायामानकाज्जातः सत्यजित्पुरुजित्पुत्रा
॥ ४१ ॥ संजयो राष्ट्रपाल्यां च वृषदुर्मर्षणादिकान् ॥ हरिकेशहिरण्याक्षौ शूरभूम्यां च श्यामकः ॥ ४२ ॥ मिश्रकेश्या-
मप्सरसि वृकादीन्वत्सकस्तथा ॥ तक्षपुष्करशालादीन्दुर्वाक्ष्यां वृक आदधे ॥ ४३ ॥ सुमित्रार्जुनपालादीन् शमीकान्तु
सुदामिनी ॥ कङ्कश्च कर्णिकायां वै ऋतधामजयावपि ॥ ४४ ॥ पौरवी रोहिणी भद्रा मदिरा रोचना इला ॥ देवकी-
प्रमुखा आसन्पत्न्य आनकदुन्दुभेः ॥ ४५ ॥ वलं गदं सारणं च दुर्मदं विपुलं ध्रुवम् ॥ वसुदेवस्तु रोहिण्यां कृता-
दीनुदपादयत् ॥ ४६ ॥ सुभद्रो भद्रवाहश्च दुर्मदो भद्र एव च ॥ पौरव्यास्तनया ह्येते भूताद्या द्वादशाभवन् ॥ ४७ ॥
नन्दोपनन्दकृतकशूराद्या मदिरात्मजाः ॥ कौशल्या केशिनं त्वेकमसूत कुलनन्दनम् ॥ ४८ ॥ रोचनायामतो जाता
हस्तहेमाङ्गदादयः ॥ इलायामुरुवल्कादीन्यदुमुख्यानजीजनत् ॥ ४९ ॥ विपृष्ठो धृतदेवायामेक आनकदुन्दुभेः ॥
शान्तिदेवात्मजा राजन् श्रमप्रतिश्रुतादयः ॥ ५० ॥ राजानः कल्पवर्षाद्या उपदेवासुता दश ॥ वसुहंससुवंशाद्याः
श्रीदेवायास्तु षट् सुताः ॥ ५१ ॥ देवरक्षितया लब्धा नव चात्र गदादयः ॥ वसुदेवः सुतानष्टावादधे सहदेवया
॥ ५२ ॥ पुरुविश्रुतमुख्यांस्तु साक्षाद्धर्मो वसूनिव ॥ वसुदेवस्तु देवक्यामष्ट पुत्रानजीजनत् ॥ ५३ ॥ ॥

नवभिः श्लोकार्थैः ॥ ४० ॥ ४१ ॥ ४२ ॥ ४३ ॥ ४४ ॥ वसुदेवस्य पत्नीः पुत्रांश्चाह—पौरवीलेकादशभिः ॥ ४५ ॥ ४६ ॥ ४७ ॥ कौशल्या भद्रा ॥ ४८ ॥
॥ ४९ ॥ ५० ॥ ५१ ॥ ५२ ॥ ५३ ॥ ॥ ॥ ॥ ॥ ॥

१ वैकुण्ठे ऋषिशप्तो जयो दितेः सुतः प्राक् हिरण्यकशिपुः सन्निदानीं दन्तवक्रोऽभूदित्यर्थः । २ 'जयत्सेनः' इति पाठः । ३ 'वक्रकङ्कास्तु कङ्कायाम्' इति पाठः । ४ 'वकादीन्' इति
पाठः । ५ 'साल्वादीन्' इति पाठः । ६ 'आनकः' इति पाठः ।

॥ ५४ ॥ अष्टमस्तु स्वयमेवासीन्नतु कर्मादिना हेतुना ताभ्यां जनितो वा, यतोऽसौ हरिः ॥ ५५ ॥ तदेवोपपादयति—यदेति त्रिभिः ॥ ५६ ॥ ईशस्य माया नियन्तुः । परस्यासङ्गस्य । द्रष्टुः साक्षिणः । आत्मनः सर्वगस्य । नह्येवंभूतस्य मायाविनोदं विना जन्मनः कर्मणो वा हेतुः संभवतीत्यर्थः ॥ ५७ ॥ किं यस्य मायाचेष्टितं पुंसो जीवस्यानुग्रहस्य जीवानुग्राहकस्य कुतः कर्मादिपारतन्त्र्येण जन्मादिसंभवः । अनुग्रहमेवाह—हि यस्मात्तदेव स्थित्यादये इष्यते प्रलये लीनोपाधेर्जावस्य धर्माद्यसंभवादुपाधिसृष्ट्यादिना धर्मादिसंपादनेनानुग्रहः । तथात्मलाभाय मोक्षाय चेप्यते । तत्र हेतुः—तेनेव श्रूयमाणेन तस्य स्थित्यादेर्निवृत्तेः ॥ ५८ ॥ तस्य चेष्टितं भूमेरनुग्रह इत्याह—अक्षौहिणीनामिति द्वाभ्याम् । अभाराय भारपरिहाराय ॥ ५९ ॥ सुरेश्वरैरपि मनसाप्य

कीर्तिमन्तं सुषेणं च भद्रसेनमुदारधीः ॥ ऋजुं संमर्दनं भद्रं संकर्षणमहीश्वरम् ॥ ५४ ॥ अष्टमस्तु तयोरासी-
त्स्वयमेव हरिः किल ॥ सुभद्रा च महाभागा तव राजन्पितामही ॥ ५५ ॥ यदा यदेह धर्मस्य क्षयो वृद्धिश्च पाप्मनः ॥
तदा तु भगवानीश आत्मानं सृजते हरिः ॥ ५६ ॥ न ह्यस्य जन्मनो हेतुः कर्मणो वा महीपते ॥ आत्ममायां विने-
शस्य परस्य द्रष्टुरात्मनः ॥ ५७ ॥ यन्मायाचेष्टितं पुंसः स्थित्युत्पत्त्यप्ययाय हि ॥ अनुग्रहस्तन्निवृत्तेरात्मलाभाय
चेप्यते ॥ ५८ ॥ अक्षौहिणीनां पतिभिरसुरैर्नृपलाञ्छनैः ॥ भुव आक्रम्यमाणाया अभाराय कृतोद्यमः ॥ ५९ ॥
कर्माण्यपरिमेयाणि मनसाऽपि सुरेश्वरैः ॥ सहसंस्कर्षणश्चक्रे भगवान्मधुसूदनः ॥ ६० ॥ कलौ जनिष्यमाणानां
दुःखशोकतमोनुदम् ॥ अनुग्रहाय भक्तानां सुपुण्यं व्यतनोद्यशः ॥ ६१ ॥ यस्मिन्सत्कर्णपीयूषे यशस्तीर्थवरे
सकृत् ॥ श्रोत्राञ्जलिरुपस्पृश्य धुनुते कर्मवासनाम् ॥ ६२ ॥ भोजवृण्यन्धकमधुशूरसेनदशार्हकैः ॥ श्लाघ-
नीयेहितः शश्वत्कुरुसृज यपाण्डुभिः ॥ ६३ ॥ स्निग्धस्मितेक्षितोदारैर्वाक्यैर्विक्रमलीलया ॥ नृलोकं रमयामास
मूर्त्या सर्वाङ्गरम्यया ॥ ६४ ॥

रिमे याण्यवितर्क्याणि । संकर्षणसहितश्चक्रे ॥ ६० ॥ संकल्पमात्रेण भूभारहरणसमर्थस्यापि कर्मकरणं यशोविस्तारद्वारा भक्तानुग्रहार्थमित्याह—कला
विति द्वाभ्याम् । दुःखशोकतमांसि नुदतीति तथा तद्यशो व्यतनोत् ॥ ६१ ॥ यस्मिन्सतां कर्णपीयूषे यशोरूपे तीर्थवरे श्रोत्रमेवाञ्जलिः पानसाधनं यस्य
स पुरुषः । सकृदप्युपस्पृश्याचमनमात्रं कृत्वा तत्सौन्दर्याकृष्टचित्तः कर्मवासनां धुनुते ॥ ६२ ॥ तदेवाह द्वाभ्याम् । भोजादिभिः श्लाघनीयमीहितं यस्य
॥ ६३ ॥ सर्वैरङ्गैः रम्यया मूर्त्या च ॥ ६४ ॥

१ स्वयमित्यनेन 'एते चांशकलाः पुंसः कृष्णस्तु भगवान् स्वयं' इति प्रसिद्धं निश्चिनोति । २ हरत्याकर्षति वशीकरोति सर्वमिति हरिः पूर्णभगवान् । ३ 'स्वं पुण्यं' इति वीर० पाठः ।
४ 'स्निग्धस्मितेक्षितोदारैर्वाक्यैर्विक्रमलीलया' इति वीर० पाठः ।
तत्प्रदर्शनार्थं मुखशोभाभाह । यस्याननं दृशिभिर्नैत्रैः पिबन्त्यो नार्यो नराश्च न तत्पुर्णं तृप्ताः । निमेषोन्मेषमात्रव्यवधानमप्यसहमानास्तत्कर्तुर्निमेषः कुपि-
ताश्च बभूवुः । कथंभूतमाननम् । मकरकुण्डलाभ्यां चारु कर्णौ भ्राजन्तौ कपोलौ च तैः सुभगम् । सविलासो हासो यस्मिन् । नित्यमुत्सवो यस्मिन् ॥ ६५ ॥
श्रीकृष्णस्य चरितं समासतो वर्णयति—जात इति द्वाभ्याम् । जातो निजेन रूपेण पञ्चात्पुरुषो मनुष्याकारः सन् ब्रजं गतः । ब्रजवासिनामेधिता अर्था

यस्याननं मकरकुण्डलचारुकर्णभ्राजत्कपोलसुभगं सविलासहासम् ॥ नित्योत्सवं न तत्पुर्णं तृप्तिभिः पिबन्त्यो
नार्यो नराश्च मुदिताः कुपिता निमेषश्च ॥ ६५ ॥ जातो गतः पितृगृहाद्भ्रजमेधितार्थो हत्वा रिपून्सुतशतानि कृतो-
रुदारः ॥ उत्पाद्य तेषु पुरुषः क्रतुभिः समीजे आत्मानमात्मनिगमं प्रथयन् जनेषु ॥ ६६ ॥ पृथ्व्याः स वै गुरु-
भरं क्षपयन्कुरूणामन्तःसमुत्थकलिना युधि भूपचम्बः ॥ दृष्ट्वा विधूय विजये जयमुद्विघोष्य प्रोच्योद्धवाय च
परं समगात्स्वधाम ॥ ६७ ॥ ॥ इति श्रीमद्भागवते महापुराणे वैयासिक्यां पारमर्हस्यां संहितायामष्टादशसा-
हस्र्यां नवमस्कन्धे श्रीसूर्यसोमवंशानुकीर्तने यदुवंशानुवर्णनं नाम चतुर्विंशोऽध्यायः ॥ २४ ॥ ॥ ६५ ॥ ॥ ६६ ॥ ॥ ६७ ॥

॥ समाप्तश्चायं नवमः स्कन्धः ॥

येन तेषु दारेषु सुतानां शतान्युत्पाद्य । आत्मनिगमं स्वकीयं वेदमार्गम् ॥ ६६ ॥ अन्तःसमुत्थेन कलिना निमित्तेन गुरुभारं क्षपयन् दृष्ट्वैव भूपचमूर्विधूय
विजये जयमर्जुनेन जितमिलेवमुद्धोषं कृत्वा परं तत्त्वमुद्धवायोपदिश्य स्वधाम सम्प्रकृत्स्नैव रूपेण जगामेति ॥ ६७ ॥ ॥ इति श्रीधरस्वामिविरचितायां
श्रीमद्भागवतभावार्थदीपिकायां नवमस्कन्धटीकायां चतुर्विंशोऽध्यायः ॥ २४ ॥ ॥ ६५ ॥ ॥ ६६ ॥ ॥ ६७ ॥

॥ समाप्तश्चायं नवमः स्कन्धः ॥ ९ ॥

॥ श्रीगणेशाय नमः ॥ ॥ विश्वसर्गविसर्गादिनवलक्षणलक्षितम् ॥ श्रीकृष्णार्थं परं धाम जगद्धाम नमाम तत् ॥ १ ॥ दशमे दशमं लक्ष्यमाश्रिताश्रयवि-
ग्रहम् ॥ श्रीहृद्यदुक्कुलाम्भो धौ परानन्दमुदीर्यते ॥ २ ॥ दशमे कृष्णसत्कीर्तिवितानायानुवर्ण्यते ॥ धर्मग्लानिनिमित्तस्तु निरोधो दुष्टभुजाम् ॥ ३ ॥ प्राकृ-
तादिश्रुतार्थो यो निरोधः स तु वर्णितः ॥ तत्तत्प्रसङ्गतः सृष्टिसंहारादिरूपणैः ॥ ४ ॥ कृता नवतिरध्याया दशमे कृष्णकीर्तये ॥ आद्यैश्चतुर्भिरध्यायैर्ब्रह्मप्रा-
र्थनाऽवनेः ॥ भारं हर्तुं हरेर्जन्म सप्रसङ्गं निरूप्यते ॥ ५ ॥ गोकुले मथुरायां च द्वारवत्यां ततः क्रमात् ॥ कृष्णलीला त्रिधा प्रोक्ता तत्तद्भेदैस्त्वनेकधा
॥ ६ ॥ सप्तत्रिंशताध्यायैर्वृहद्भुवनादिषु ॥ गोकुले वसतो लीला वर्ण्यते सुरदुष्करा ॥ ७ ॥ एकेन यमुनावारिण्यकूपेण कृता स्तुतिः ॥ एकादशभिरा-
ख्याता लीला मधुवने कृता ॥ ८ ॥ शेषैर्द्वारवतीलीला तन्निर्माणदि वर्ण्यते ॥ एवं नवतिरध्याया दशमे विशदार्थकाः ॥ ९ ॥ तत्र तु प्रथमे कंसः स्वमृत्युं
देवकीसुतात् ॥ श्रुत्वा भीतोऽवधीत्तस्याः पङ्कजमिति वर्ण्यते ॥ १० ॥ कृष्णावतारचरितश्रवणाभूतनिर्वृतः ॥ उक्तानुवादेनौत्सुक्याद्राजा पृच्छति तत्पुनः ॥

ॐ नमो भगवते वासुदेवाय ॥ ॥ राजोवाच ॥ कथितो वंशविस्तारो भवता सोमसूर्ययोः ॥ राज्ञां चोभयवंश्यानां
चरितं परमाद्भुतम् ॥ १ ॥ यदोश्च धर्मशीलस्य नितरां मुनिसत्तम ॥ तत्रांशेनावतीर्णस्य विष्णोर्वीर्याणि शंस नः
॥ २ ॥ अवतीर्य यदोर्वंशे भगवान्भूतभावनः ॥ कृतवान्यानि विश्वात्मा तानि नो वद विस्तरात् ॥ ३ ॥ निवृत्ततर्प-
रुपगीयमानाद्भवौषधाच्छ्रोत्रमनोभिरामात् ॥ क उत्तमश्लोकगुणानुवादात्पुमान्विरज्येत विना पशुघ्नात् ॥ ४ ॥ पिता-
महा मे समरेऽमरं जयैर्देवव्रताद्यातिरथैस्तिमिङ्गिलैः ॥ दुरत्ययं कौरवसैन्यसागरं कृत्वाऽतरन्वत्सपदं स्म यत्पुत्राः ॥ ५ ॥

॥ १ ॥ कथितो वंशविस्तार इति ॥ १ ॥ अंशेनेति प्रतीतिभिर्प्रायेणोक्तम् ॥ २ ॥ ननुक्तानि 'जातो गतः पितृगृहाद्भ्रजमेधितार्थः' इत्यादिना, सत्यम्,
पुनर्विस्तरेण वदेत्याह—अवतीर्येति ॥ ३ ॥ अत्र लोके त्रिविधा जनाः मुक्ता मुमुक्षवो विषयिणश्च, तेषां मध्येऽत्र न कस्याप्यलं प्रत्यय इत्याह—निवृत्ततर्प-
रिति । गततृष्णैर्मुक्तैरित्यर्थः । मुमुक्षुणामयमेवोपाय इत्याह—भवौषधादिति । विषयिणां परमो विषयोऽयमेवेत्याह—श्रोत्रमनोभिरामादिति । अपगता
शुभ्यस्मात्तत्तत्मानं हन्तीत्यपशुघ्नस्तस्मात्, पशुघातिन इति वा ॥ ४ ॥ किंचासत्कुलदेवतं कृष्णः, अतस्तत्कथैव नित्यं श्रोतव्येत्याशयेनाह—पितामहा
इति । अमरान् जयन्ति ये तैर्देवव्रतो भीष्मस्तदाद्यैरतिरथैस्तिमिङ्गिलैस्तिमिङ्गिलतुल्यैर्दुरत्ययं वत्सपदमिवात्यल्पं कृत्वा तुच्छीकृत्यतरन्स । यैः श्रीकृष्ण एव
ब्रह्मो येषां ते । तस्य वीर्याणि वदस्वेति तृतीयश्लोकगतेनान्वयः ॥ ५ ॥

१ विश्वसर्गेति । 'अत्र सर्गो विसर्गश्च स्थानं पोषणमृतयः । मन्वन्तरेऽनुकथा निरोधो मुक्तिराश्रयः ॥' इति दश लक्षणानि लक्ष्यन्ते । तानि च यो विश्वसर्गविसर्गोदिकर्ता स परमात्मा श्रीकृष्ण
इत्येवंप्रकारेण दशमस्य आश्रयस्य सर्वोधारस्य परमेश्वरस्य लक्षणानि संपद्यन्ते । तथाच मुक्तिपर्यन्तैर्नैवभिल्लक्षणैर्बोधितं श्रीकृष्णं ब्रह्म नमामेत्यर्थः । नमामेति प्रार्थनायां प्राप्तकाले लोद । बहु-
वचनं तु 'अस्मदो द्वयोश्च' इत्येकत्वेपि साधु । २ चतुर्थो निरोधो यथा—प्राकृतो नैमित्तिको नित्य आत्यन्तिकश्चेति । तत्र प्राकृतिकः प्रकृतौ तत्कार्यब्रह्माण्डस्य लयः । नैमित्तिको ब्रह्मणो निद्रां
निमित्तीकृत्य जायमानो लोकत्रयप्रलयः । नित्यो देहस्य प्रतिक्षणमवस्थाभेदेन वर्तमानः । आत्यन्तिकस्तु ज्ञानेनाविद्यां सकार्यां छित्त्वा स्वरूपेणावस्थानमिति । ३ 'विशदाः कथाः' इति 'विश-
दीकृताः' इति पाठौ । ४ अत्र सोमशब्दस्य पूर्वनिपातो ब्रह्मप्रपञ्चात्सूर्यात् ब्रह्मपौत्रत्वेन, ब्रह्मांशत्वेन, मनोधिष्ठातृत्वेन, स्वयं भगवद्ब्रह्मीकृतवंशयताकत्वेन चाभ्यर्हितत्वादिति चक्रवर्ती । ५ 'विना-
तिमुघात' इति विज० पाठः । ६ प्रतीतिः साधारणजनानामेव हेत्या । 'कृष्णस्तु भगवान्स्वयम्' इत्युक्तेः वस्तुतोऽशावतारत्वाभावात् । सामर्थ्येन वक्तुमशक्यत्वादंशेन अंशेति चक्र० । ७ यद्वा
यत्पुत्राः येन सहायेन पुत्र उल्लुत्तिर्येषां तादृशा वेति क्रम० । 'पदपल्लवपुत्रं' इति प्रयोगचातुरी । पुत्रस्तरणनौः तर्चं च तस्य न बहिर्गतुल्यत्वेन बोद्धुल्लक्षणत्वं किंतु प्रभावविशेषेणेति ज्ञेयम् इति तोष० ।
न केवलं पाण्डवानेवारक्षदितं मम शरीरमपि यो रक्षितवानित्याह—द्रौण्यस्त्रविपुष्टमिति । द्रौणेरश्वत्थामो ब्रह्मस्त्रेण दग्धमिदं मच्छरीरं च कुरुणां पाण्डवानां
च सन्तानस्य निदानं मम मातुः कुक्षौ प्रविष्टो धृतचक्रो यो जुगोपेति ॥ ६ ॥ अखिलदेहभाजां सर्वप्राणिनामन्तश्च बहिश्च पुरुषरूपेण कालरूपैश्च । अंशभिर्प्रायेण
बहुवचनम् । मृत्युं संसारमुत अपि अमृतमपि प्रयच्छतो वीर्याणि वदस्व ब्रूहि । अयं भावः—अन्तर्यामिरूपेणान्तर्दृष्टीनां मुक्तिं बहिर्दृष्टीनां च कालरूपेण मृत्युं
ददाति यतः, अतोऽन्तर्दृष्ट्या तद्वीर्याण्येव श्रोतव्यानीति ॥ ७ ॥ ननु 'वलं गदं सारणं च दुर्मदं विपुलं ध्रुवम् ॥ वसुदेवस्तु रोहिण्यां कृतादीनुदपादयत् ॥' इति रोहिण्या-

द्रौण्यस्त्रविपुष्टमिदं मदङ्गं सन्तानवीजं कुरुपाण्डवानाम् ॥ जुगोप कुक्षिगत आर्त्तचक्रो मातुश्च मे यः शरणं गतायाः

॥ ६ ॥ वीर्याणि तस्याखिलदेहभाजामन्तर्बहिः पूरुषकालरूपैः ॥ प्रयच्छतो मृत्युमुतामृतं च मायांमनुष्यस्य वदस्व

विद्वन् ॥ ७ ॥ रोहिण्यास्तनयः प्रोक्तो रामः संकर्षणस्त्वया ॥ देवक्या गर्भसंबन्धः कुतो देहान्तरं विना ॥ ८ ॥

कस्मान्मुकुन्दो भगवान्पितुर्गेहाद्भ्रजं गतः ॥ क वासं ज्ञातिभिः सार्धं कृतवान्सात्वतांपतिः ॥ ९ ॥ व्रजे वसन्किम-

करोन्मधुपुर्यां च केशवः ॥ आतरं चावधीत्कंसं मातुरद्वाऽतदर्हणम् ॥ १० ॥ देहं मानुषमाश्रित्य कति वर्षाणि

वृष्णिभिः ॥ यदुपुर्यां सहावात्सीत्पत्न्यः कत्यभवन्प्रभोः ॥ ११ ॥ एतदन्यच्च सर्वं मे मुने कृष्णविचेष्टितम् । वक्तु-

मर्हसि सर्वज्ञ श्रद्धधानाय विस्तृतम् ॥ १२ ॥ नैषातिदुःसहा क्षुन्मां त्यक्तोदमपि बाधते ॥ पिबन्तं त्वन्मुंखाम्भोज-

च्युतं हरिकथामृतम् ॥ १३ ॥ ॥ सूत उवाच ॥ एवं निशम्य भृगुर्नन्दन साधुवादं वैयासकिः स भगवानथ विष्णुरा-

तम् ॥ प्रत्यर्च्य कृष्णचरितं कलिकैल्मषघ्नं व्याहर्तुमारभत भार्गवतप्रधानः ॥ १४ ॥ ॥ ॥

स्तनयो रामः प्रोक्तः, 'वसुदेवस्तु देवक्यामष्ट पुत्रानजीजनत् ॥ कीर्तिमन्तं सुषेणं च भद्रसेनमुदारधीः ॥ मृदुं संतर्दनं भद्रं संकर्षणमहीश्वरम् ॥ अष्टमस्तु तयोरासी-
त्स्वयमेव हरिः किल' इति पुनर्देवक्या गर्भसंबन्धस्तस्यैवोक्तः स कुतो घटत इत्याक्षेपः ॥ ८ ॥ कस्मादिति । भगवतः कंसभयशङ्काया असंभवादित्यर्थः ॥ ९ ॥ मातुर्भा-
तरं कंसं तस्माद्ब्रह्मणोर्ममदा साक्षात्कस्मादवधीत् ॥ १० ॥ ११ ॥ १२ ॥ ननु क्षुच्छायां पीडितस्य तव कुतः श्रवणावकाशस्तत्राह—नैषेति । त्यक्तोदकस्यापि मम
जीवनं हरिकथामृतपाननिमित्तं तदुपरमे सद्य एव जीवितं न स्यादित्यर्थः ॥ १३ ॥ एवं साधुवादं समीचीनं प्रश्नम् । भागवतप्रधानो भागवतेषु श्रेष्ठः ॥ १४ ॥

१ पाण्डवानां कुरुत्वेपि पृथगुक्तिस्तेषां तत्र विशेषापेक्षया ब्राह्मणपरिव्राजकवत् इति तोष० । अत्र पाण्डवानां सन्तानवीजं कुरु इति शरणं गताया इति श्लेषेण केचिद्वाचक्षते । २ 'अस्ततेजः
स्वगद्या' इति प्रथमोक्तेरात्तगद्यैव जुगोपेति । ३ चकारान्मातुरङ्गं चेति चक्र० । ४ भीष्मादीनां दुर्घटमृतीनां मृत्युं, कंसपूतनादीनां दुर्घटमोक्षाणां अमृतं मोक्षं च प्रयच्छतः । 'मृत्युमनामयं
च' इति विज० पाठः । ५ मायया अघटितघटनात्मकया स्वशक्त्या, मायया दयया, यद्वा मायया ज्ञानेन 'माया तु वयुनं ज्ञानं' इति कोशात् मनुष्याकारं प्रकटयत इत्याद्यर्थान्तराणि तोषण्या-
मालोचनीयानि । ६ वदस्वेत्यत्र 'भासतोपसंभाषा' इति वदेल्लोद । यद्वा हे स्व मदकवन्धो मदकधनेति वा वद ब्रूहि इति तोष० । ७ 'साकम्' इत्यपि पाठः । ८ 'मधुपुर्याम्' इति पाठः । ९ अन्यत्
अष्टमपि सर्वम् । १० अम्भोजं कमलमम्भोजश्चन्द्रो वा । तत्राद्ये अमृतपदेन मधु सौरभ्यं च, चन्द्रपदेन आह्लादकत्वं स्वचकोरत्वं व्यञ्जितम् । ११ 'एतम्' इति सुबोधिनीपाठः । १२ हे
शौनका । १३ परीक्षितोपीदं विशेषणम् । १४ प्रधानशब्दस्य पुंस्त्वसामर्थम् । भागवतं प्रधानं भागवता वा प्रधानानि यस्य इति तोष० । १५ त्यक्तोदमपि उदकमपि त्यक्तवन्तमित्यर्थः सन्त्यक् क्रम० ।

व्यवसिता कृतनिश्चया । यद्यतो बुद्धेः ॥ १५ ॥ १६ ॥ तत्र तावत्प्रथमं भगवदवतारकारणमाह—भूमिरित्यादिनवभिः श्लोकैः । दसमप्याजा ये दैत्यास्तै-
षामनीकशतानामयुतैर्यो भूरिभारसेनाक्रान्ता ॥ १७ ॥ विभोरन्तिके उपस्थिता सती ॥ १८ ॥ १९ ॥ २० ॥ पौरुषीं पुरुषस्य भगवत इयं पौरुषी तां गां
वाचं मे मत्त आशु शृणुत । मा चिरमविलम्बितं तथैव विधीयतां चेति ॥ २१ ॥ विज्ञापनात्पुनरेव पुंसा ईश्वरेण ज्वरस्तापोऽवधृतोऽवधारितः ॥ २२ ॥

॥ श्रीशुक उवाच ॥ सम्यग्व्यवसिता बुद्धिस्तव राजर्षिसत्तम ॥ वासुदेवकथायां ते यज्ञाता नैष्ठिकी रतिः ॥ १५ ॥ वासु-
देवकथाप्रश्नः पुरुषांस्त्रीन्पुनाति हि ॥ वक्तारं पृच्छकं श्रोतृस्तत्पादसलिलं यथा ॥ १६ ॥ भूमिर्दसमप्याजदैत्यानीकश-
तायुतैः ॥ आक्रान्ता भूरिभारेण ब्रह्माणं शरणं ययौ ॥ १७ ॥ गौर्भूत्वाश्रुमुखी खिन्ना क्रन्दन्ती करुणं विभोः ॥ उपस्थिता-
न्तिके तस्मै व्यसनं स्वमवोचत ॥ १८ ॥ ब्रह्मा तदुपधार्याथ सह देवैस्तथा सह ॥ जगाम सत्रिनयनस्तीरं क्षीरपयोनिधेः
॥ १९ ॥ तत्र गत्वा जगन्नाथं देवदेवं वृषाकपिम् ॥ पुरुषं पुरुषसूक्तेन उपतस्थे समाहितः ॥ २० ॥ गिरं समाधौ गगने
समीरितां निशम्य वेधास्त्रिदशानुवाच ह ॥ गां पौरुषीं मे शृणुतामराः पुनर्विधीयतामाशु तथैव मा चिरम् ॥ २१ ॥
पुरैव पुंसावधृतो धराज्वरो भवद्भिरंशैर्यदुपपजन्यताम् ॥ स यावदुर्व्या भरमीश्वरेश्वरः स्वकालशक्त्या क्षपयंश्चरेद्भुवि
॥ २२ ॥ वसुदेवगृहे साक्षाद्भगवान्पुरुषः परः ॥ जनिष्यते तत्प्रियार्थं संभवन्तु सुरस्त्रियः ॥ २३ ॥ वासुदेवकलाऽनन्तः
सहस्रवदनः स्वराट् ॥ अग्रतो भविता देवो हरेः प्रियचिकीर्षया ॥ २४ ॥ विष्णोर्माया भगवती यया संमोहितं जगत् ॥
आदिष्टा प्रभुणांशेन कार्यार्थं संभविष्यति ॥ २५ ॥ ॥ श्रीशुक उवाच ॥ इत्यादिश्यामरगणान्प्रजापतिपतिर्विभुः ॥
आश्वास्य च महीं गीर्भिः स्वधाम परमं ययौ ॥ २६ ॥ शूरसेनो यदुपतिर्मथुरामावसन्पुरीम् ॥ माथुरान् शूरसेनांश्च
विषयान्बुभुजे पुरा ॥ २७ ॥ राजधानी ततः साभूत्सर्वयादवभूजाम् ॥ मथुरा भगवान्यत्र नित्यं संनिहितो हरिः
॥ २८ ॥ तस्यां तु कर्हिचिच्छौरिर्वसुदेवः कृतोद्वहः ॥ देवक्या सूर्यया सार्धं प्रयाणे रथमारुहत् ॥ २९ ॥ ॥

॥ २३ ॥ २४ ॥ देवकीगर्भसंकर्षणयशोदामोहनादिकार्यार्थं यशोदायां संभविष्यति ॥ २५ ॥ २६ ॥ भोजेन्द्रबन्धनागारेऽवताराय प्रस्तावकथामाह—शूर-
सेन इत्यादिना यावदध्यायसमाप्ति । मथुरामावसन्मथुरायां वसन् । विषयान् देशान् ॥ २७ ॥ २८ ॥ सूर्यया नवोदया । प्रयाणे प्रयाणार्थम् ॥ २९ ॥ ॥

१ 'मतिः' इति वीर० पाठः । २ त्रीन्विधान् । ३ गङ्गा, सा यथा द्रष्टारं स्नातारं पातुन्वा, ऊर्ध्वोर्धोमध्यलोकान्वा, स्वमाहात्म्यवक्त्रादीन्वा पुनाति तथेत्यर्थः । यथापूर्वं श्रेष्ठम् ।
४ 'रुदती' इति पाठः । ५ गृह इति जीववत्पितुः सकाशादुत्पत्तिर्निर्गता । ६ तत्प्रियार्थं श्रुत्युत्पादनाय, यद्वा तस्य प्रियाः श्रीरुक्मिण्याद्यास्तासां दास्यार्थम् । ७ एतदग्रे वीर० पाठे
'ऋषयोऽपि तदादेशात्कल्पन्तां पशुरुपिणः ॥ पयोदानमुखेनापि कृष्णं तर्पयितुं सुराः ॥' इति श्लोकोऽधिको दृश्यते । ८ अग्रतः ज्येष्ठत्वेन । ९ पुरीमिति सप्तम्यर्थे द्वितीया ।

रश्मीन् प्रग्रहान् ॥ ३० ॥ पारिवर्हमुपस्करम् ॥ ३१ ॥ ३२ ॥ ३३ ॥ आभाष्य रे रे कंसेति संबोधय । हन्ता हनिष्यति ॥ ३४ ॥ कुलपांसनः कुलदूषणः
आरब्ध उद्युक्तः । कचे केशवन्धे ॥ ३५ ॥ नृशंसं क्रूरम् । महाभाग इति । अयं भावः—खजन्मनि हर्षेण देवैरानकदुन्दुभिर्घोषणाद्भावभगवदवतारेण
शक्यप्रतीकारता संभवतीति सान्त्वयन्स्तुत्या कृपाविषयत्वेनोपपत्तिभिश्च साममार्गेण संबोधयन् । (किंच । सामभेदाभ्यां संबोधयन् । तत्र साम पञ्चविधम् ।
भेदो द्विविधः । तदुक्तम् 'संबन्धलाभोपकृतिर्भेदो गुणकीर्तनम् ॥ साम पञ्चविधं भेदो दृष्टादृष्टभयं वचः ॥' तत्र श्लाघनीयगुण इति गुणकीर्तनम् । भगि-
नीमिति संबन्धकथनम् । पुत्रिकोपमेत्यभेदं वक्ष्यति । हन्यादिति स्त्रीवधनिवृत्त्या यशोलाभं दर्शयति । उद्वाहपर्वणीति संतानवृद्धोपकारं दर्शयति) ॥ ३६ ॥
॥ ३७ ॥ मरणभयेन हन्मीति चेत्तथापि मरणस्यापरिहरणीयत्वाद्देहान्तरस्यावश्यंभावित्वात्तत्रापि च भोगप्रेमास्पदत्वादीनामविशेषात्तद्वयेन पापाचरणमयुक्त-

उग्रसेनसुतः कंसः स्वसुः प्रियचिकीर्षया ॥ रश्मीन्हयानां जग्राह रौक्मे रथशतैर्वृतः ॥ ३० ॥ चतुःशतं पारिवर्हं
गजानां हेममालिनाम् ॥ अश्वानामयुतं सार्धं रथानां च त्रिषट्शतम् ॥ ३१ ॥ दासीनां सुकुमारीणां द्वे शते समलं-
कृते ॥ दुहित्वे देवकः प्रादाद्याने दुहितृवत्सलः ॥ ३२ ॥ शङ्खतूर्यमृदङ्गाश्च नेदुर्दुन्दुभयः समम् ॥ प्रयाणप्रक्रमे तावद्द-
रवध्वोः सुमङ्गलम् ॥ ३३ ॥ पथि प्रग्रहिणं कंसमाभाष्याहाशरीरवाक् ॥ अस्यास्त्वामष्टमो गर्भो हन्ता यां वहसेऽबुध
॥ ३४ ॥ इत्युक्तः स खलः पापो भोजानां कुलपांसनः ॥ भगिनीं हन्तुमारब्धः खड्गपाणिः कचेऽग्रहीत् ॥ ३५ ॥ तं जु-
गुप्सितकर्माणं नृशंसं निरपत्रपम् ॥ वसुदेवो महाभाग उवाच परिसान्त्वयन् ॥ ३६ ॥ ॥ वसुदेव उवाच ॥ श्लाघ-
नीयगुणः शूरैर्भवान्भोजयशस्करः ॥ स कथं भगिनीं हन्यात्स्त्रियमुद्वाहपर्वणि ॥ ३७ ॥ मृत्युर्जन्मवतां वीर देहेन सह
जायते ॥ अद्य वावदशतान्ते वा मृत्युर्वै प्राणिनां ध्रुवः ॥ ३८ ॥ देहे पञ्चत्वमापन्ने देही कर्मानुगोऽवशः ॥ देहान्तरमनु-
प्राप्य प्राक्तनं त्यजते वपुः ॥ ३९ ॥ त्रैजंस्तिष्ठन्पदैकेन यथैवैकेन गच्छति ॥ यथा तृणजल्लैकैव देही कर्मगतिं गतः ॥ ४० ॥

मित्यभिप्रेत्याह—मृत्युर्जन्मवतामित्यादि । देहेन सहेति विधात्रा ललाटे लिखितत्वादिति । तथापि कालविलम्बार्थं हन्मीति चेत्तत्राह—अद्य वेति । अव-
श्यंभाविनि मरणे विलम्बमात्राय न पापाचरणं युक्तमिति भावः ॥ ३८ ॥ किंच अस्मिन्नेहे गते यदि देहान्तरं न स्यात्तदा युज्येत पापेनापि तत्पालनम्, नतु
तदस्तीत्याह—पञ्चत्वमापन्न इति । आपन्ने आपन्नप्राये । कर्मवशादयत्नत एव प्रथमं देहान्तरं प्राप्य पश्चात्पूर्वं वपुस्त्यजति ॥ ३९ ॥ अत्र दृष्टान्तः—व्रजन्निति ।
एकेनाग्रतो निहितेन पदा तिष्ठन्भुवमवष्टभ्य देहं विभ्रत्पश्चादन्येन पूर्वप्रदेशादुत्थाप्य पुरो निहितेन गच्छति तद्वत् । अत्र च स्त्रीकारपरित्यागो नात्यन्तभि-
न्नविषयाविति स्पष्टं दृष्टान्तान्तरमाह—यथा तृणजल्लैकेति । सा हि यथा तृणान्तरमवष्टभ्य पूर्वं तृणं त्यजति, एवं कर्मपथे वर्तमानोऽन्यो जीवोऽपि ॥ ४० ॥

१ विवाहकाले दुहित्वे दीयमानं धनादिपारिवर्हम् । २ अत्रलो धनुश्चिह्नान्तर्गतो भागो न श्रीधरीय इति विवृतं ग० क० पुस्तकटिप्पण्याम् । याने प्रयाणसमये । ३ प्रग्रहिणं गृहीताश्वपाशम् । ५ निर्गता
अपत्रपा लज्जा यस्य । ६ वास्तवार्थस्तु विपरीतलक्षणया श्लाघनीयेषु मध्ये गुणः न्यूनः । भोजः कलहवत्त्वेन प्रसिद्धास्तेषां यशः कलहाधिक्यं करोतीति । स कथमेकां भगिनीं हन्यात् अपि तु सर्वमेव
कुलम् चक्र० । ७ 'उद्वाहकर्मणि' इति वीर० । पाठः । ८ 'कर्मवशानुगतः' इति पाठः । ९ व्रजन् गन्ता पुरुषः कर्ता । १० 'जल्लैकेयम्' इति पाठः । ११ स्त्रीकारपरित्यागो दृष्टिव्या एकस्या एवेत्यपरितुष्यन् ।

देहविषयावेव स्वीकारपरित्यागौ दर्शयितुं दृष्टान्तान्तरमाह—स्वप्न इति । दृष्टं राजादिदर्शनम्, श्रुतमिन्द्रादिश्रवणम्, ताभ्यामाहितसंस्कारेण मनसा तदेवानु-
चिन्तयन्तीदृशं जाग्रदृष्टश्रुतसदृशं देहं राजादिरूपं किमप्यनिरुक्तं पश्यति । क्षणान्तरे च तदेवाहमिति प्रपद्यते मन्यते । ततश्च जाग्रदेहादपगतस्मृतिर्भवति
पुरुषो यथेति । जाग्रत्येव दर्शयितुं दृष्टान्तान्तरमाह—मनोरथेनेति । अत्रापि दृष्टश्रुताभ्यामित्यादि सर्वं योज्यम् । तथाच वक्ष्यति 'जन्तोर्वै कस्यचिद्धेतोर्मृत्यु-
रत्यन्तविस्मृतिः । जन्म त्वात्मतया पुंसः सर्वभावेन भूरिद ॥ विषयस्वीकृतिं प्रादुर्भूया स्वप्नमनोरथः ॥ स्वप्नं मनोरथं चेत्थं प्राक्तनं न स्मरत्यसौ ॥' इत्यादि ।
तद्वदत्रापि कर्मवशादेहान्तरं प्राप्य प्राक्तनं त्यजतीति ॥ ४१ ॥ ननु विचित्रदेहेतूनां कर्मणां कृतत्वाद्देहविशेषप्राप्तौ किं कारणमत आह—यतो यत इति ।
देहस्य पञ्चत्वसमये पञ्चसु गुणेषु भूतेषु मायारचितेषु मायया नानादेहरूपेण रचितेषु दैवेन फलाभिमुखेन कर्मणा चोदितं नानाविकारात्मकं मनो यं यं देहं
देवतिर्यगादिरूपं प्रति धावति । धावच्च सद्यं यमापाऽभिनिवेशेन प्राप्तं तत्र तत्रासौ देही जायते । ननु मनसः कर्तृत्वात्तदेव जायतां न त्वकर्तात्मेत्यत आह—

स्वप्ने यथा पश्यति देहमीदृशं मनोरथेनाभिनिविष्टचेतनः ॥ दृष्टश्रुताभ्यां मनसानुचिन्तयन्प्रपद्यते तत्किमपि ह्यप-
स्मृतिः ॥ ४१ ॥ यतो यतो धावति दैवचोदितं मनो विकारात्मकमाप पञ्चसु ॥ गुणेषु मायारचितेषु देहस्यैव प्रपद्यमानः
सह तेन जायते ॥ ४२ ॥ ज्योतिर्यथैवोदकपार्थिवेष्वदः समीरवेगानुगतं विभाव्यते ॥ एवं स्वमायारचितेष्वसौ पुमान्गु-
णेषु रागानुगतो विमुह्यति ॥ ४३ ॥ तस्मान्न कस्यचिद्बोहमाचरेत्स तथाविधः ॥ आत्मनः क्षेममन्विच्छन्दोग्धुर्वै परतो
भयम् ॥ ४४ ॥ एषा तवानुजा बाला कृपणा पुत्रिकोपमा ॥ हन्तुं नार्हसि कल्याणीमिमां त्वं दीनवत्सलः ॥ ४५ ॥ ॥ श्रीशुक
उवाच ॥ एवं स सामभिर्भेदैर्बोध्यमानोऽपि दारुणः ॥ न न्यवर्तत कौरव्य पुरुषादाननुव्रतः ॥ ४६ ॥ ॥

प्रपद्यमान इति । तदेवाहमिति मन्यमानस्तेन सह जायत इति ॥ ४२ ॥ ननु सत्यं, भविष्यत्येव किमपि देहमात्रं, तथाप्यस्यातिप्रियस्य राजदेहस्य रक्षणा-
याकृत्यमपि क्रियत इति चेत्तत्राह—ज्योतिरिति । अदश्चन्द्रादिज्योतिः उदकयुक्तेषु पार्थिवेषु घटादिषु । यद्वा उदकेषु पार्थिवेषु तैलघृतादिषु च प्रतिवि-
म्बेन स्थितं समीरस्य वायोर्वेगमनुगतं कम्पादियुक्तं प्रतीयते यथा, एवं स्वाविद्यारचितेषु गुणेषु देहेष्वसौ रागेणानुगतः प्रविष्टो मुह्यत्यभिनिवेशं प्राप्नोति ।
अयं भावः—आत्मनस्तावदेहाद्यध्यासाज्जन्मोक्तं सह तेन जायत इति । ततश्चान्योन्यधर्माध्यासाद्यथा देहादिधर्माः काश्चादय आत्मनि प्रतीयन्ते, एवमा-
त्मधर्माः प्रेमास्पदत्वादयोऽपि देहादिष्विति राजसुकरदेहयोर्विशेषाभावाद्यर्थो मृत्युप्रतीकार इति ॥ ४३ ॥ एवमुक्तं सामोपायमुपसंहरन्भेदमाह—तस्मादिति ।
परत इति । अभिद्रुह्यमाणानात्तत्संबन्धिनश्च यमादपीहामुत्र च भयमिति भेदो दर्शितः ॥ ४४ ॥ पुनः सामैवाह—एषेति । पुत्रिकोपमा दारुणधीव अचेत-
नप्राया ॥ ४५ ॥ बोध्यमान उपदिश्यमानः स्वयं दारुणः । पुनः पुरुषादान् दैत्याननुव्रतोऽनुसृत इति ॥ ४६ ॥ ॥ ॥ ॥

१ मनोरथेन मनोरथे चेत्यर्थः । अभिनिविष्टा अभिनिवेशवती चेतना यस्य । यद्वा मनोरथेन विषयवाञ्छया चित्ताभिनिवेशाधिक्यवान् पुरुषः इति चक्र० । २ अपरस्मृतिः वास्तवदेहस्म-
रणशून्यः । ३ 'वत्सल' इति संबुद्ध्यन्तौ वीर० विज० पाठौ । ४ 'बोध्यमानोऽपि' इति पाठः । ५ प्रपद्यमानो जायते मुञ्जानो भवतीत्यर्थः इति चक्र० । ६ अनुगतं विभाव्यते विविधं
कर्मवशादीर्घहस्तादिरूपं भाव्यते । ७ सामैवेति 'अत्युग्रं स्तुतिभिः' इति न्यायेनेत्यर्थः इति चक्र० ।

आनकदुन्दुभिरिति पदं महाभाग इत्यत्रोक्ताभिप्रायम् । प्रतिव्योदुं प्रतिकर्तुम् । वञ्चयितुमित्यर्थः । इदं वक्ष्यमाणमपत्यार्पणमन्वपद्यत ज्ञातवान् ॥ ४७ ॥
ननु खलोऽयमेतन्न मन्येतेत्याशङ्क्याह स्वयमेव—मृत्युरिति ॥ ४८ ॥ तस्मादुपेक्षादोषपरिहारायैवं करिष्यामीत्याह—प्रदायेति । मृत्यवे कंसाय । नन्विदमपि
नैव न्याय्यमित्याशङ्क्याह—सुता इति । अस्यां यदि मे जायेरस्तदा यद्वा वि तद्भवतु, जीवितं तु तावद्भवेदेव । तदन्तरा यद्ययमेव म्रियेत तदा न किंचिद-
न्याय्यम् ॥ ४९ ॥ यदि च सुता भविष्यन्ति नचायं म्रियेत तदा मत्पुत्रादेवास्त्य मरणमिति विपर्ययो वा किं न स्यात् । ननु प्रौढस्य कंसस्य तव बालका-
त्कर्यं मृत्युः स्यात्तत्राह—गतिरिति । धातुः 'अस्यास्त्वामष्टमो गर्भो हन्ता' इत्युक्तवतः । अत इदानीमपत्यार्पणप्रतिज्ञैव मन्त्रः । तथा सति उपस्थितो मृत्युरयं
तावन्निरवर्तत । निवृत्तः पुनः कालान्तरे आपतेचेत्तदा नापराधो ममेत्यर्थः । अथवास्त्य मत्पुत्रादुपस्थितो मृत्युरस्या वधाद्यो निवर्तत स पुनरनेन सम्मन्त्रेण भवेदेवेति ।

निर्वन्धं तस्य तं ज्ञात्वा विचिन्त्यानकदुन्दुभिः ॥ प्राप्तं कालं प्रतिव्योदुमिदं तत्रान्वपद्यत ॥ ४७ ॥ मृत्युर्बुद्धिमताऽपोह्यो
यावद्बुद्धिबलोदयम् ॥ यद्यसौ न निवर्तत नापराधोऽस्ति देहिनः ॥ ४८ ॥ प्रदाय मृत्यवे पुत्रान्मोचये कृपणामिमाम् ॥
सुता मे यदि जायेरन्मृत्युर्वा न म्रियेत चेत् ॥ ४९ ॥ विपर्ययो वा किं न स्यादितिर्धातुर्दुरत्यया ॥ उपस्थितो निवर्तत
निवृत्तः पुनरापतेत् ॥ ५० ॥ अग्रेयथा दारुवियोगयोगयोरदृष्टतोऽन्यन्न निमित्तमस्ति ॥ एवं हि जन्तोरपि दुर्विभाव्यः
शरीरसंयोगवियोगहेतुः ॥ ५१ ॥ एवं विमृश्य तं पापं यावदात्मनिदर्शनम् ॥ पूजयामास वै शौरिर्बहुमानपुरःसरम्
॥ ५२ ॥ प्रसन्नवदनम्भोजो नृशंसं निरपत्रपम् ॥ मनसा दूयमानेन विहंसन्निदमब्रवीत् ॥ ५३ ॥ ॥ वसुदेव उवाच ॥
न ह्यस्यास्ते भयं सौम्य यद्वै साहाशरीरवाक् ॥ पुत्रान्समर्पयिष्येऽस्या यतस्ते भयमुत्थितम् ॥ ५४ ॥ ॥ श्रीशुक
उवाच ॥ स्वसुर्वधानिववृते कंसस्तद्वाक्यसारवित् ॥ वसुदेवोऽपि तं प्रीतः प्रशस्य प्राविशद्गृहम् ॥ ५५ ॥ अथ काल
उपावृत्ते देवकी सर्वदेवता ॥ पुत्रान्प्रसुपुवे चाष्टौ कन्यां चैवानुवत्सरम् ॥ ५६ ॥ ॥ ॥

यद्वा गतिर्धातुर्दुरत्ययेत्येतस्य प्रपञ्चः—उपस्थित इति ॥ ५० ॥ प्राणिनामदृष्टं च दुर्वितर्क्यमिति सदृष्टान्तमाह—अग्रेरिति । वने वृक्षान्प्रदहन्नग्निः संनिहितानपि वृक्षान्प-
रित्यज्य कदाचिद्दूरस्थानपि दहति ग्रामे गृहान्वा, नहस्य प्राण्यदृष्टव्यतिरेकेण किंचिन्नियामकमस्ति यथा, एवं जन्तोर्जन्ममरणयोरपि हेतुर्दुर्विभाव्योऽचिन्त्यः ॥ ५१ ॥
यावदात्मनिदर्शनं स्वप्नज्ञावधि विचार्य ॥ ५२ ॥ तस्य विश्वासाय विकसितमुखाभोजो विहसन्नब्रवीत् ॥ ५३ ॥ यद्यथा अशरीरिणी वागाह तथा हि निश्चितमस्याः
सकाशात्ते भयं नास्ति । यतो येभ्यः पुत्रेभ्यस्ते भयमुत्थितम् । अष्टमो हन्तेत्युक्तेऽन्योन्यापेक्षया सर्वेऽप्यष्टमा भवेयुरित्युद्धृतं तेनास्याः पुत्रान्समर्पयिष्ये ॥ ५४ ॥ निववृते
निवृत्तः । तद्वाक्ये सार उपपत्तिस्तद्वित् ॥ ५५ ॥ प्रसूतिकाले प्राप्ते । सर्वः सर्वात्मा भगवानेव देवता यस्याः सा, तथा सर्वदेवतामयीति वा भगवदाश्रयत्वात् ॥ ५६ ॥

१ अन्वपद्यत उपायत्वेन मनसा विचारितवानित्यर्थ इति क्रम० । २ 'मन्मन्त्रेण' इति पाठः । ३ अपोहः प्रतिकार्यः । ४ यावान् बुद्धिबलोरुदय उत्कर्षः तदवधि । यथामति यथाशक्ति
चेत्यर्थः । ५ प्रदाय प्रत्यर्प्य । ६ 'प्रत्यर्प' इति तोषणी० विज० पाठौ । 'प्रहृष्ट' इति वीर० पाठः । 'प्रसार्य' इत्यपि पाठः । ७ प्रहसन्निति मूलटीकयोः कचित्पाठः । ८ 'यद्वागाहाऽशरीरिणी'
इति 'यद्वा साहाशरीरिणी' इति पाठौ । ९ अनुवत्सरं अष्टसु वत्सरेष्वित्यर्थः । विभक्त्यर्थेऽन्यथीभावः । १० यतो येभ्यो भयं तान्, ननु यस्मादुत्थितं तमिति गृहोऽभिप्रायः इति क्रम० ।

॥ ५७ ॥ मूल्ये पुत्रं कथमर्पितवानित्यपेक्षायामाह—किं दुःसहमिति । साधूनां सत्यसन्धानाम् । पुत्रलालनमुखापेक्षा कथं त्यक्तेत्यत आह—विदुषामिति । भगवानेव तत्त्वं नान्यदिति जानतामित्यर्थः । ननु स्वयं नीते सति कंसो बालं न हन्यादिति मत्वा नीतवानिति किं न स्यादिति नेत्याह—किमकार्यमिति । ननु देवकी कथं पुत्रं तत्याजेत्यत आह—दुस्त्यजमिति । चित्ते धृत आत्मा हरिर्नैस्तेषाम् ॥ ५८ ॥ ५९ ॥ ६० ॥ ६१ ॥ कंसस्य शान्तिर्देवकार्यानुगुणा न भवतीति नारदस्य प्रत्यवस्थानं तदाह—नन्दाद्या इत्यादित्रयेण ॥ ६२ ॥ उभयोर्वसुदेवनन्दकुलयोः ॥ ६३ ॥ वधोद्यमं देवकृतमिति शेषः ॥ ६४ ॥ ६५ ॥

कीर्तिमन्तं प्रथमजं कंसायानकदुन्दुभिः ॥ अर्पयामास कृच्छ्रेण सोऽनृतादतिविह्वलः ॥ ५७ ॥ किं दुःसहं नु साधूनां विदुषां किमपेक्षितम् ॥ किमकार्यं कदर्याणां दुस्त्यजं किं धृतात्मनाम् ॥ ५८ ॥ दृष्ट्वा समत्वं तच्छौरेः सत्ये चैव व्यवस्थितिम् ॥ कंसस्तुष्टमना राजन्प्रहसन्निदमब्रवीत् ॥ ५९ ॥ प्रतियातु कुमारोऽयं न ह्यस्मादस्ति मे भयम् ॥ अष्टमाद्युवयोर्गर्भान्मृत्युर्मे विहितः किल ॥ ६० ॥ तथेति सुतमादाय ययावानकदुन्दुभिः ॥ नाभ्यनन्दत तद्वाक्यमसतोऽविजितात्मनः ॥ ६१ ॥ नन्दाद्या ये व्रजे गोपा याश्चामीषां च योषितः ॥ वृष्णयो वसुदेवाद्या देवक्याद्या यदुस्त्रियः ॥ ६२ ॥ सर्वे वै देवताप्राया उभयोरपि भारत ॥ ज्ञातयो बन्धुसुहृदो ये च कंसमनुव्रताः ॥ ६३ ॥ एतत्कंसाय भगवान् शंशं साभ्येत्य नारदः ॥ भूमेर्भारायमाणानां दैत्यानां च वधोद्यमम् ॥ ६४ ॥ ऋषेर्विनिर्गमे कंसो यदून्मत्वा सुरानिति ॥ देवक्या गर्भसंभूतं विष्णुं च स्ववधं प्रति ॥ ६५ ॥ देवकीं वसुदेवं च निगृह्य निगडैर्गृहे ॥ जातं जातमहन्पुत्रं तयोरजनशङ्कया ॥ ६६ ॥ मातरं पितरं भ्रातृन्सर्वाश्च सुहृदस्तथा ॥ घ्नन्ति ह्यसुतृषो लुब्धा राजानः प्रायशो भुवि ॥ ६७ ॥ आत्मानमिह संजातं जानन्प्राग्विष्णुना हतम् ॥ महासुरं कालनेमिं यदुभिः स व्यरुध्यत ॥ ६८ ॥ उग्रसेनं च पितरं यदुभोजान्धकाधिपम् ॥ स्वयं निगृह्य बुभुजे शूरसेनान्महाबलः ॥ ६९ ॥ इति श्रीम० म० द० श्रीकृष्णावतारोपक्रमे प्रथमोऽध्यायः ॥ १ ॥ ॥ ६९ ॥ ॥ श्रीशुक उवाच ॥ प्रलम्बवक्त्राणूरुणावर्तमहाशनैः ॥ सुष्टिकारिष्टद्विविदपूतनाकेशिधेनुकैः ॥ १ ॥

निगडैः शृङ्खलैः । अजनो विष्णुस्तच्छङ्कया ॥ ६६ ॥ ६७ ॥ ६८ ॥ ६९ ॥ ॥ इति श्रीमद्भागवते महापुराणे दशमस्कन्धे भा० दी० टीकायां प्रथमोऽध्यायः ॥ १ ॥ द्वितीये कंसघाताय देवक्या गर्भेणो हरिः ॥ ब्रह्मादिभिः सुतः सा च सान्निवतेति निरूप्यते ॥ १ ॥ 'यदुभिः स व्यरुध्यत' इत्युक्तं तमेव विरोधं प्रपञ्चयति त्वरया देवकीगर्भस्थान्यत्र संचारेण भगवतः प्रवेशं वक्तुम् प्रलम्बेत्यादिसार्धश्लोकत्रयेण । महाशनोऽघासुरः ॥ १ ॥ ॥

१ 'किमुतात्मनां' इति विज० पाठः । २ अयं नारदवाक्यानुवादः शुककर्तृकः । अत एवाग्रिमश्लोके भारतेति संबोधनं युज्यते । ३ प्रायशब्दो यदुषु केषांचिदैत्यत्वात् । ४ भा तामसी कान्तिस्तस्यां रत इति कंससंबोधनं वा इति चक्र० । ५ 'शंसयामास' इति तोष० चक्र० पाठः । ६ संभूतमिति भविष्यत्यपि भूतनिर्देशः सामीप्यात्तन्निर्धारणाद्वा, यद्वा संभूतं संभूतिवैष्यत्वं मत्वेत्यर्थः । ७ प्रति उद्दिश्येत्यर्थः । ८ जातं जातमुत्पन्नमुत्पन्नं हतवान् नु जन्मकाल एव । अन्यथा कीर्तिमन्तमित्यादिनामोल्लेखासंगतेः इति चक्र० । ९ 'ह्यसुतृषो' इति पाठः ।

॥ २ ॥ ३ ॥ अनुरुन्धाना अनुवर्तमानाः ॥ ४ ॥ धाम कला तदेव सप्तमो गर्भो बभूव । किं तद्दामेत्यत आह—यमनन्तमिति । हर्षशोकविवर्धनः । आनन्दरूपस्यावतीर्णत्वाद्वर्धः पूर्वगर्भसाधारणदृष्ट्या शोक इति ॥ ५ ॥ ६ ॥ ननु सा गोकुले किमित्यास्तेऽत आह—अन्याश्चेति । न केवलं सैवान्या अपीति । विवरेऽवलक्ष्यस्थानेषु ॥ ७ ॥ जठरे सन्तम् । ननु गर्भ आकृष्यमाणः कथं जीवेदित्यत आह—मामकं धामेति । तत्ततः ॥ ८ ॥ किमर्थमेवं कार्यमित्यत आह—अथेति । अनन्तरमेवेत्यर्थः । अंशभागेनेति अंशैः शक्तिभिर्भजतेऽधितिष्ठति सर्वान्ब्रह्मादिस्तम्बपर्यन्तानित्यंशभागस्तेन । परिपूर्णं रूपेणेत्यर्थः । यद्वा अंशैर्ज्ञानैश्चैवलादिभिर्भाजयति योजयति स्वीयानिति तथा तेनेति । यद्वा अंशेन पुरुषरूपेण मायाया भागो भजनमीक्षणं यस्य तेन । यद्वा अंशेन मायया गुणावतारादिरूपा भागा भेदा

अन्यैश्चासुरभूपालैर्बाणभौमादिभिर्युतः ॥ यदूनां कदनं चक्रे बली मागधसंश्रयः ॥ २ ॥ ते पीडिता निविविशुः कुरुपञ्चालकेकयान् ॥ शाल्वान्विदभान्निषधान्विदेहान्कोसलानपि ॥ ३ ॥ एके तमनुरुन्धाना ज्ञातयः पर्युपासते ॥ हतेषु षट्सु बालेषु देवक्या औग्रसेनिना ॥ ४ ॥ सप्तमो वैष्णवं धाम यमनन्तं प्रचक्षते ॥ गर्भो बभूव देवक्या हर्षशोकविवर्धनः ॥ ५ ॥ भगवानपि विश्वात्मा विदित्वा कंसजं भयम् ॥ यदूनां निजनाथानां योगमायां समादिशत् ॥ ६ ॥ गच्छ देवि व्रजं भद्रे गोपगोभिरलंकृतम् ॥ रोहिणी वसुदेवस्य भार्यास्ते नन्दगोकुले ॥ अन्याश्च कंससंविद्वा विवरेषु वसन्ति हि ॥ ७ ॥ देवक्या जठरे गर्भं शेषाख्यं धाम मामकम् ॥ तत्संनिक्षिप्य रोहिण्या उदरे संनिवेशय ॥ ८ ॥ अथाहमंशभागेन देवक्याः पुत्रतां शुभे ॥ प्राप्स्यामि त्वं यशोदायां नन्दपत्न्यां भविष्यसि ॥ ९ ॥ अर्चिष्यन्ति मनुष्यास्त्वां सर्वकामवरेश्वरीम् ॥ धूपोपहारबलिभिः सर्वकामवरप्रदाम् ॥ १० ॥ नामधेयानि कुर्वन्ति स्थानानि च नरा भुवि ॥ दुर्गेति भद्रकालीति विजया वैष्णवीति च ॥ ११ ॥ कुमुदा चण्डिका कृष्णा माधवी कन्यकेति च ॥ माया नारायणीशानी शारदेत्यम्बिकेति च ॥ १२ ॥ गर्भसंकर्षणात्तं वै प्राहुः संकर्षणं भुवि ॥ रामेति लोकरमणाद्वलं बलवदुच्छ्रयात् ॥ १३ ॥ संदिष्टैव भगवता तथेत्योमिति तद्वचः ॥ प्रतिगृह्य परिक्रम्य गां गता तत्तथाकरोत् ॥ १४ ॥ ॥

यस्य तेन । यद्वा अंशा एव मत्स्यकूर्मादिरूपा भजनीया ननु साक्षात्स्वरूपं यस्य तेन । यद्वा अंशैर्ज्ञानबलादिभिर्भजनमनुवर्तनं भक्तेषु यस्य तेन । सर्वथा परिपूर्णं रूपेणेति विवक्षितम् । 'कृष्णस्तु भगवान्स्वयम्' इत्युक्तत्वादिति । तां प्रोत्साहयति—त्वं यशोदायामिति त्र्यक्षरोनसार्धचतुष्टयेन ॥ ९ ॥ सर्वान्पुत्रादीन्कामयते ये तेषां वरामीश्वरीं श्रेष्ठां नियन्त्रीम् । अर्चकानां सर्वान्कामवरान्प्रददाति या ताम् ॥ १० ॥ ११ ॥ १२ ॥ त्वद्विक्रमेण च तस्य व्यपदेशा भविष्यन्तीत्याह—गर्भसंकर्षणादित्यादिना । रामेति च संबोधनं करिष्यन्ति । त्वया संकृष्टेन तेन लोकस्य रमणाद्रत्युत्पादनात् ॥ १३ ॥ तथेति पुनरप्योमित्यादरेण प्रतिगृह्य । गां पृथ्वीम् ॥ १४ ॥

१ निविविशुः नितरां हालिकगोपादिवेषेण गुप्ताः सन्तः । २ एके अकूरादयः । ३ सम्यक् अलक्षितं नितरां कृष्णा । ४ 'नानोपहार' इति पाठः । ५ कुर्वन्ति करिष्यन्ति । वर्तमानसामीप्ये प्रयोगो हेयः इति सिद्धां० । ६ रामेति 'सहस्रपा' इति सुप्मात्रेण समासः । ७ शुकवाक्यमेतत् ।

विस्सितो विभ्रष्टो विव्रस्त इत्यर्थः । इति विचुकुशुर्नतु तद्विदुरित्यर्थः ॥ १५ ॥ मन आविवेश मनस्याविर्बभूव । जीवानामिव न धातुसंबन्ध इत्यर्थः ॥ १६ ॥
 धाम श्रीमूर्तिम् ॥ १७ ॥ जगन्मङ्गलं जगतो मूर्तिमन्मङ्गलम् । अच्युतांशमच्युताश्च्युतिरहिता अंशा ऐश्वर्यादयो यस्य तम् । यद्वा अच्युतस्यांश इवांशः ।
 भक्तानामनुग्रहार्थं परिच्छिन्नवपुरित्यर्थः । सम्यग्भूतमेवाहितं वेधदीक्षयार्पितम् । देवी द्योतमाना शुद्धसत्त्वैत्यर्थः । सर्वोत्तमं सर्वस्यात्मानम्, अत एवात्मभूतं
 सन्निवादावेव सन्तम् । मनस्तो मनसैव दधार धारण्या धृतवती । अत्रानुरूपं दृष्टान्तमाह—यथा काष्ठा प्राची दिगानन्दकरं चन्द्रमिति ॥ १८ ॥ सर्वजग-
 त्त्रिवास्य श्रीहरेर्निवासभूता सत्यपि नितरां सर्वजनाह्लादकतया न रेजे, किंतु स्वयमेवानन्दमन्वभवत् । यतः कंसस्य गृहे रुद्धाऽन्यैर्न दृश्यते । घटादिषु रुद्धा-
 मिश्रिखा दीपकलिकेव । तथा सती शोभमाना सरस्वती ज्ञानखले ज्ञानवञ्चके रुद्धा यथाऽन्येषामनुपकारिणी न राजते तद्वत् ॥ १९ ॥ प्रभया भवनं विरो-
 गर्भे प्रणीते देवक्या रोहिणीं योगनिद्रया ॥ अहो विस्संसितो गर्भ इति पौरा विचुकुशुः ॥ १५ ॥ भगवानपि विश्वात्मा
 भक्तानामभयंकरः ॥ आविवेशांशभागेन मन आनकदुन्दुभेः ॥ १६ ॥ स विभ्रत्पौरुषं धाम भ्राजमानो यथा रविः ॥
 दुरासदोऽतिदुर्धर्षो भूतानां संबभूव ह ॥ १७ ॥ ततो जगन्मङ्गलमच्युतांशं समाहितं शूरसुतेन देवी ॥ दधार सर्वा-
 त्मकमात्मभूतं काष्ठा यथानन्दकरं मनस्तः ॥ १८ ॥ सा देवकी सर्वजगन्निवासनिवासभूता नितरां न रेजे ॥ भोजेन्द्र-
 गेहेऽग्निशिखेव रुद्धा सरस्वती ज्ञानखले यथा सती ॥ १९ ॥ तां वीक्ष्य कंसः प्रभयाऽजितान्तरां विरोचयन्तीं भवनं
 शुचिस्मिताम् ॥ आहैष मे प्राणहरो हरिर्गुहां ध्रुवं श्रितो यन्न पुरेयमीदृशी ॥ २० ॥ किमद्य तस्मिन्करणीयमाशु मे
 यदर्थतन्त्रो न विहन्ति विक्रमम् ॥ स्त्रियाः स्वसुर्गुरुमत्या वधोऽयं यशः श्रियं हन्त्यनुकालमायुः ॥ २१ ॥ स एष जीव-
 न्वलु संपरेतो वर्तते योऽत्यन्तनृशंसितेन ॥ देहे मृते तं मनुजाः शपन्ति गन्ता तमोऽन्धं तनुमानिनो ध्रुवम् ॥ २२ ॥

चयन्तीम् । अजितोऽन्तरा कुक्षिमध्ये यस्यास्ताम् । एष विरोचमानो ध्रुवं हरिरेव । यद्यस्मादीदृशीयं पुरा पूर्वं नासीत् ॥ २० ॥ ननु सन्ति सामादय उपायाः,
 नेति स्वयमेवाह । अयमर्थतन्त्रो देवकार्यप्रधानो विक्रमं न विहन्ति । मद्रथे पराक्रमं करिष्यत्येवेत्यर्थः । यद्वा तर्हीदानीमेवेयं हन्यतामिति विचिन्त्याह—
 अर्थतन्त्रोऽपि पुमान्स्वं विक्रमं न विहन्ति न नाशयति । स्त्रीवधे तन्नाशः स्यादिति भावः । तदेवाह—स्त्रिया इति । गुरुमत्या गुर्विण्याः ॥ २१ ॥ किंच स
 एष जीवन्नपि मृतः स्यात् । नृशंसितेन क्रौर्येण यो वर्तते तं जीवन्तमेव मनुजाः शपन्ति दुर्वाक्यैर्धुक्वन्ति । स च देहे मृते तनुमानिनः पापिनो नरकं
 गच्छन्ति । अथवा शापप्रकारमेवाह—तनुमानिनोऽस्य देहे मृतेऽयं ध्रुवमन्धंतमो गमिष्यतीति ॥ २२ ॥

१ वेधदीक्षेति यथा कांश्चिद्रुद्धांशक्षरादिदीक्षाकाले ध्येयां मूर्तिमुपदिश्य छात्रस्य मनसि समादधाति स चाधिकारी तदैव तत्र समाहितो भवति तथेति तोष० । तथाच कुलार्णवे 'यथा कूर्मः
 स्वतनयाभ्यान्मात्रेण तोषयेत् ॥ वेधदीक्षोपदेशस्तु मानसः स्यात्तथाविधः' । २ विस्संसितः पातितः, कंसेनेति भयात्कृष्टपदगुप्तिः क्रम० । ३ अंशेन पुरुषाद्यवतारवृन्देन भागेन भगसमूहेन षडैश्व-
 र्येण सहितः । ४ स वसुदेवः । ५ सर्वोत्तमं सर्वेषामात्मानां कं सुखं यस्मात्तम् । तोष० । ६ 'घनस्त्री'वीर०'नमस्तः'विज० । यथा मिश्रिखा प्रबला गृहं दहति, सरस्वती च परवञ्चनपापेन स्वाधारं तथे-
 यमपि कंसमित्युपमाद्वयं व्यङ्ग्यम् । ८ स्त्रिया इत्यादेर्यथोत्तरमवध्यत्वातिशयार्थेन कैमुत्यं एवं कीर्त्यादावपि हान्यतिशयश्च व्यञ्जितः तोष० । ९ 'अनुकार्य' इति पाठे प्रतिशरीरमित्यर्थः । १० अयं हरिः ।
 ॥ २३ ॥ संविशन् शयानः ॥ २४ ॥ रम्याभिर्गीर्भिवृषणं कामवर्षिणमैडयन्तुध्रुवः ॥ २५ ॥ प्रतिश्रुतं सत्यं कृतमेति दृष्टाः सन्तः सत्यत्वेनैव प्रथमं लुबन्ति—
 सत्यव्रतमिति । सत्यं व्रतं संकल्पो यस्य तम् । सत्यं परं श्रेष्ठं प्राप्तिसाधनं यस्मिन्तम् । त्रिसत्यम् त्रिष्वपि कालेषु सृष्टेः पूर्वं प्रलयानन्तरं च स्थितिसमये च
 सत्यमव्यभिचारेण वर्तमानम् । तदेवाहुः—सत्यस्य योनिमिति । सच्छब्देन पृथिव्येजोऽसि, लच्छब्देन वाय्वाकाशौ, एवं सच्च त्वच्च सत्यं भूतपञ्चकम् । 'तत्स-
 त्वमित्याचक्षते' इति श्रुतेः । तस्य योनिं कारणम् । अनेन पूर्वं वर्तमानतोक्ता । तथा सत्ये तस्मिन्नेव निहितमन्तर्यामितया स्थितम् । अनेन स्थितिसमयेऽपि
 सत्यत्वमुक्तम् । तथा सत्यस्य सत्यं तस्यैव सत्यस्य सत्यं पारमार्थिकं तन्नाशेऽप्यवशिष्यमाणरूपम् । अनेन प्रलयेऽप्यवधित्वेन सत्यत्वं दर्शितम् । एवं त्रिसत्यत्व-
 मुपादितम् । तथा ऋतसत्यनेत्रं ऋतं सूनृतावाणी, सत्यं समदर्शनम् । तथा भगवता व्याख्यास्यमानत्वात् । 'सत्यं च समदर्शनम् ॥ ऋतं च सूनृता वाणी
 कविभिः परिकीर्तिता' इति । तयोर्नेत्रं नयनसाधनं नेतारम्, प्रवर्तकमिति यावत् । एवं सर्वप्रकारेण सत्यात्मकं त्वां हे भगवन्, वयं शरणं प्रपन्नाः प्राप्ता इति

इति घोरतमाद्वातात्संनिवृत्तः स्वयं प्रभुः ॥ आस्ते प्रतीक्षंस्तज्जन्म हरेर्वैराग्यबन्धकृत् ॥ २३ ॥ आसीनः संविशं-

स्तिष्ठन्भुज्जानः पर्यटन्महीम् ॥ चिन्तयानो हृषीकेशमपश्यत्तन्मयं जगत् ॥ २४ ॥ ब्रह्मा भवश्च तत्रैव मुनिभिर्ना-

रदादिभिः ॥ देवैः सानुचरैः साकं गीर्भिवृषणमैडयन् ॥ २५ ॥ सत्यव्रतं सत्यपरं त्रिसत्यं सत्यस्य योनिं निहितं च सत्ये ॥

सत्यस्य सत्यमृतसत्यनेत्रं सत्यात्मकं त्वां शरणं प्रपन्नाः ॥ २६ ॥ एकायनोऽसौ द्विफलस्त्रिमूलश्चतूरसः पञ्चविधः

षडात्मा ॥ सप्तत्वगष्टविटपो नवाक्षो दशच्छदी द्विखगो ह्यादिवृक्षः ॥ २७ ॥

॥ २६ ॥ ननु भवन्तोऽपि लोकेश्वरा मनुज्या एव किमिति मां शरणं प्रपद्यन्ते, नैवं वाच्यम्, त्वमेवैकः सर्वेश्वरः, सर्वसृष्ट्यादिकारणत्वात्, वयं तु त्वदेक-
 शरणा एव, लोकादिरूपं द्वैतं च सर्वं त्वद्यतिरेकेण नास्तीति वक्तुं द्वैतप्रपञ्चं वृक्षरूपकेण निरूपयन्ति—एकायन इति । असौ प्रपञ्च आदिवृक्षः वृक्षयत इति
 वृक्षः समष्टिव्यष्टिदेहरूपः । कथंभूतः । एकायनः एका प्रकृतिरयनमाश्रयो यस्य सः । द्वे सुखदुःखे फले यस्य सः । त्रयो गुणा मूलानि यस्य सः । चतूरसो
 धर्मार्थकाममोक्षाश्चत्वारो रसा यस्य सः । पञ्चेन्द्रियाणि विधा ज्ञानप्रकारा यस्य सः । षड्रम्यः कोशा वा आत्मनः स्वभावा यस्य सः । सप्त धातवस्त्वचो
 यस्य सः । पञ्च भूतानि मनो बुद्ध्याहंकारश्चेत्यष्टौ विटपाः शाखाविस्तारा यस्य सः । नव द्वाराण्यक्षाश्चिद्राणि यस्य सः । दश प्राणाश्छदाः पत्राणि विद्यन्ते यस्य
 स दशच्छदी । द्वौ जीवेश्वरौ खगौ यस्मिन्सं द्विखगः ॥ २७ ॥

१ स्वयमेव संनिवृत्तः सम्यक्त्वकर्मपातयन्नं निवृत्तः यतः प्रभुः स्वप्राणरक्षणसमर्थः । 'स निवृत्तः' इति कचित्पाठः । २ हरेः वैराग्यशेषदोषहरत्वेन सर्वमनोहरत्वेन वा प्रसिद्धस्य
 यद्वैरं द्वेषस्तस्यानुबन्धोऽनुवर्तनं तं करोतीति तथाभूतः सन् इति तोष० । ३ चिन्तयानः अयमधुनैवाविर्भूय मां हनिष्यतीति भावयन् हृषीकेशं सर्वेन्द्रियवृत्तौ स्फूर्त्या हृषीकेशत्वव्यक्तेः ।
 ४ ऐडयन् स्वार्थं णिच् ऐडत । द्वित्वे वाच्ये बहुत्वमार्पम् । यद्वा आगमने मुन्यादीनामप्राधान्यादकृत्वैऽपि स्तुतौ समप्राधान्यविवक्षया कर्तृत्वं । तौ तैः सहागल्य ततस्तौ च ते च तं
 तुषुवुरित्यर्थः इति तोष० । ५ षड्रम्यश्च—'बुभुक्षा च पिपासा च प्राणस्य मनसः स्मृतौ । शोकमोहौ जरामृत्यु देहस्येति षड्रम्यः' इति । ६ कोशास्तु—'स्नाय्वस्थिमज्जानः शुक्रात् त्वज्ज्ञा-
 साक्षाणि शोणितान्' इति । ७ सप्तधातवश्च—'रसास्त्रिधाऽसमेदोऽस्थिमज्जशुक्राणि धातवः' इति । ८ प्राणास्तु—प्राणापानव्यानोदानसमाननागकूर्मकलदेवदत्तपञ्चयाः इति । ९ अधिप्राण
 त्वमात्रेण जीवेशसाम्यनिर्देशः । विशेषस्तु 'एकस्तयोः खादति पिप्पलान्नं' इत्यादौ ज्ञेयः इति तोष० ।

एवंरूपस्य संसारवृक्षस्य सतः कार्यस्य त्वमेक एव प्रसूतिः प्रकर्षेण सृतिर्जन्म यस्यात्स त्वम् । कारणमित्यर्थः । त्वमेव सन्निधानं सम्पद्धिधीयतेऽस्मिन्निति लयस्थानम् । त्वमेवानुग्रहश्च अनुग्रहातीति पालकः । ननु ब्रह्मविष्णुरुद्रा एवभूताः प्रसिद्धाः कथमहमेवेति चेत्तत्राहुः—त्वन्माययेति । संवृतं पिहितं चेतो ज्ञानं येषां ते त्वामेव नाना पश्यन्ति । ये तु विपश्चितो विद्वांसस्ते तथा न पश्यन्ति ॥ २८ ॥ ननु देवकीपुत्रं मां कथमेवं वर्णयथेति चेत्तत्राहुः—विभर्षीति । अवबोधैकस्वरूप आत्मा त्वमेव रूपाणि मूर्तीर्विभर्षि धत्से । ननु त्वं कस्यापि पुत्र इत्यर्थः । क्षेमाय पालनाय । सतां धर्मवर्तिनां सुखकराणि । खलानामभद्राणि नाशकानि ॥ २९ ॥ न केवलमेतावद्भक्तानां मोक्षार्थमपीत्याहुः—त्वयीति । त्वयि समाधिना आवेशितचेतसा निमित्तेन त्वत्पादपोतेनाश्रितेन । एके मुख्या विवेकिनः । महद्भिः कृतेन सेव्यतया संपादितेन । यद्वा इदमपि मायामयमित्यनादरं परित्यज्येदमेव महत्सर्वोत्कृष्टमिति मनसि कृतेन । बहुमतेनेत्यर्थः । भवाब्धिं तुच्छीकुर्वन्ति । अनायासेनैव भजनानुनिष्पादिनी तेषां मुक्तिरित्यर्थः ॥ ३० ॥ ननु तेन पोतेन पूर्वं चेत्पारं गतास्तर्हीदानीन्तनानां का

त्वमेक एवास्य सतः प्रसूतिस्त्वं संनिधानं त्वमनुग्रहश्च ॥ त्वन्मायया संवृतचेतसस्त्वां पश्यन्ति नाना न विपश्चितो ये ॥ २८ ॥ विभर्षि रूपाण्यवबोध आत्मा क्षेमाय लोकस्य चराचरस्य ॥ सत्त्वोपपन्नानि सुखावहानि सतामभद्राणि मुहुः खलानाम् ॥ २९ ॥ त्वय्यम्बुजाक्षाखिलसत्त्वधाम्नि समाधिनावेशितचेतसैके ॥ त्वत्पादपोतेन महत्कृतेन कुर्वन्ति गोवत्सपदं भवाब्धिम् ॥ ३० ॥ स्वयं समुत्तीर्य सुदुस्तरं द्युमन् भवार्णवं भीममदभ्रसौहृदाः ॥ भवत्पदाम्भोरुहनावमत्र ते निधाय याताः सदनुग्रहो भवान् ॥ ३१ ॥ येऽन्येऽरविन्दाक्ष विमुक्तमानिनस्त्वयस्तभावादविशुद्धबुद्धयः ॥ आरुह्य कृच्छ्रेण परं पदं ततः पतन्त्यधोऽनाहतयुष्मदङ्घ्रयः ॥ ३२ ॥ तथा न ते माधव तावकाः कचिद्भ्रश्यन्ति मार्गात्त्वयि बद्धसौहृदाः ॥ त्वयाऽभिगुप्ता विचरन्ति निर्भया विनायकानीकपमूर्धसु प्रभो ॥ ३३ ॥ ॥ ॥

गतिस्तत्राहुः—स्वयमिति । अयमर्थः—हे द्युमन्प्रकाश, त्वत्पादपोतसामीप्यमात्रेण भवाम्बुधौ वत्सपदमात्रे जाते, अतस्तन्निरपेक्षं स्वयमेवान्येषां भीमं दुस्तरमपि भवार्णवं समुत्तीर्य भवत्पदाम्भोरुहरूपां नावमत्रैव निधाय । भक्तिमार्गसंप्रदायं प्रवर्त्येत्यर्थः । पारं याताः । तत्किम् । यतोऽदभ्रसौहृदाः सर्वभूतेष्वतिप्रीतियुक्ताः । अतस्तेऽन्येषां तरणाय निधायेति । कथं मत्पादपोतश्रवणमात्रेण तीर्णा अत उक्तम्—भवान्सदनुग्रहः सतो भक्ताननुग्रहातीति ॥ ३१ ॥ ननु विवेकिनां किं मद्भजनेन मुक्ता एव हि ते तत्राहुः—येऽन्ये इति । विमुक्तमानिनो विमुक्ता वयमिति मन्यमानाः । त्वयि अस्तो निरस्तोऽत एवास्य यो भावस्तस्मात् । भक्तेरभावादित्यर्थः । न विशुद्धा बुद्धिर्येषां ते तथा । यद्वा त्वयि अस्तभाः इति च्छेदः । अस्तमतयो वादेष्वेव विशुद्धबुद्धयः । कृच्छ्रेण बहुजन्मतपसा परं पदं मोक्षसंनिहितं सत्कुलतपःश्रुतादि । पतन्ति विघ्नैरभिभूयन्ते । न आहतौ युष्मदङ्घ्री यैस्ते ॥ ३२ ॥ त्वदीयास्तु न कदाचिदपि पतन्तीत्याहुः—तथा नेति । विनायका विघ्नहेतवस्तेषामनीकानि स्तोमास्तानि पान्ति ये तेषां मूर्धसु विचरन्ति । विघ्नान् जयन्तीत्यर्थः ॥ ३३ ॥ ॥ ॥

१ यद्वा संवृतचेतसः मायया त्वां नानामूर्तिं पश्यन्ति विपश्चितस्तु माययेति न पश्यन्ति किंतु तच्छब्देति योजना इति तोष० । २ सत्त्वेन सच्चिदानन्दधनत्वेन उपपन्नानि श्रुतियुक्तिसिद्धानि । ३ 'अनलसत्त्वधाम्नि' इति वीर० । ४ त्वदङ्घ्रय इति वक्तव्ये बहुत्वं भक्त्यग्रहाय । ५ तथेत्युपमार्थे अभक्तवदित्यर्थः । ६ तन्निरपेक्षं तरणसाधननिरपेक्षमेव । ७ यद्वा सत्सु वैष्णवेष्वेव अनुग्रहो यस्य सः । ८ असन्नविद्यमानः । ९ त्वयि अस्तभाः लुप्तप्रज्ञाः केवलं वादे एव विशुद्धा विगतशुद्धिका बुद्धिर्येषामिति भङ्गयन्तरम् ।

सतां सुखावहानि रूपाणि धारयसीत्युक्तं विभर्षि रूपाणीति, तत्केन प्रकारेण सुखावहत्वमित्यपेक्षायामाहुः—सत्त्वं विशुद्धमिति । सत्त्वं वपु श्रयत इत्यन्वयः । श्रेयउपायनं कर्मफलदातृ । कथम् । येन वपुषा जनस्तवार्हणं पूजामीहते करोति । कैः । वेदाश्च क्रियायोगाश्च तपश्च समाधिश्च तैश्चतुराश्रमधर्मैरित्यर्थः । वपुषोऽनाश्रयणेऽर्हणासंभवान्न कर्मफलसिद्धिः स्यादिति ॥ ३४ ॥ त्वय्यम्बुजाक्षेयादिना श्लोकत्रयेण भगवद्भक्तानामेव मोक्षो नान्येषामित्युक्तम्, तत्र कर्मफलं भक्ति एवमपरोक्षं ज्ञानं न भवेदित्यनुपपन्नः । कथंभूतम् । अज्ञानभिदापमार्जनम्, अज्ञानं च तत्कृता भिदा च तयोरपमार्जनं निवर्तकम् । यद्वा अज्ञानं भिनत्तीत्यज्ञानभिद्विज्ञानं मार्जनं नाशमाप प्राप्तमेवेति । ननु जडानां बुद्ध्यादीनां यतः प्रकाशस्तद्भवेति ज्ञानं भवेदेवेति चेन्न । गुणप्रकाशैर्गुणावच्छिन्नैः प्रकाशैर्भवान्सर्वसाक्षी परिपूर्णः केवलमनुमीयते कल्प्यते नतु साक्षात्क्रियत इत्यर्थः । अनुमानप्रकारमाहुः । प्रकाशते यस्य च येन वा गुण इति । यस्य संवन्धी अयं बुद्ध्या

सत्त्वं विशुद्धं श्रयते भवान् स्थितौ शरीरिणां श्रेयउपायनं वपुः ॥ वेदक्रियायोगतपःसमाधिभिस्तवार्हणं येन जनः समीहते ॥ ३४ ॥ सत्त्वं न चेद्वातरिदं निजं भवेद्विज्ञानमज्ञानभिदापमार्जनम् ॥ गुणप्रकाशैरनुमीयते भवान्प्रकाशते यस्य च येन वा गुणः ॥ ३५ ॥ न नामरूपे गुणजन्मकर्मभिर्निरूपितव्ये तव तस्य साक्षिणः ॥ मनोवचोभ्यामनुमेयवर्त्मनो देव क्रियायां प्रतियन्त्यथापि हि ॥ ३६ ॥ शृण्वन्गृणन्संस्मरयंश्च चिन्तयन्नामानि रूपाणि च मङ्गलानि ते ॥ क्रियासु यस्त्वच्चरणारविन्दयोराविष्टचेता न भवाय कल्पते ॥ ३७ ॥ दिष्ट्या हरेऽस्या भवतः पदोभुवो भारोऽपनीतस्तव जन्मनेशितुः ॥ दिष्ट्याङ्किता त्वत्पदकैः सुशोभनैर्द्रक्ष्याम गां द्यां च तवानुकम्पिताम् ॥ ३८ ॥ ॥ ६४ ॥

दिगुणः प्रकाशते यो गुणसाक्षीत्येवं, येन वा बुद्ध्यारूढेन प्रमात्रा बुद्धविष्टात्रा बाह्यो गुणः प्रकाशते इत्यनुमीयते इत्यर्थः । शुद्धसत्त्ववपुषि त्वयि सेव्यमाने तु तदाकारेऽन्तःकरणे त्वत्प्रसादेन साक्षात्कारो भवेदिति भावः ॥ ३५ ॥ एवं तावद्भक्तानामभ्युदयापवर्गार्थं रूपाणि विभर्षीत्युक्तं तान्यपि भजनीयानि केवलं नतु ज्ञातुं शक्यन्ते अनन्तत्वादतत्कर्तव्याच्च मनोवचसोरगोचरत्वादित्याहुः—न नामरूपे इति । गुणाश्च जन्मानि च कर्माणि च तैर्निरूपितव्ये निरूपणार्हे न भवतः । कुतः । अनुमेयं वर्त्म मार्गो यस्य तवेति तत्रापि हेतुः—तस्य साक्षिण इति । नहि साक्षिणस्तत्त्वं मनोवचोगोचरमित्यर्थः । हे देव बहुधा द्योतमान, अथापि क्रियायामुपासनादिलक्षणायां त्वां प्रतियन्त्युपासकाः साक्षात्पश्यन्ति । हि प्रसिद्धम् ॥ ३६ ॥ तस्माद्भक्त्यैव मोक्ष इत्युपसंहरन्ति—शृण्वन्निति । अन्यानपि संस्मरयन् । क्रियासु देवार्चनादिकर्मसु ॥ ३७ ॥ विशेषतः श्रीकृष्णावतारमभिनन्दन्ति—दिष्ट्येति । दिष्ट्या भद्रम् । तव पदः पादभूतायाः । ईश्वरस्य तव जन्ममात्रेणापनीत एव । किंच त्वत्पदकैः कोमलैः पदैः सुशोभनैर्ब्राह्मणादिशुभलक्षणैः गां पृथ्वीं द्यां स्वर्गं च तव त्वयानुकम्पिताम् ॥ ३८ ॥ ॥

१ श्रेयसां कर्मफलादिपुरुषार्थानां उपायनमिव सादरं दानं येन । यद्वक्तव्यमस्यः उपायनमाधिक्येनाश्रयरूपं इति तोष० । २ गुणप्रकाशैः गुणस्य श्रीदेवक्यादिप्रभादेः प्रकाशैः इति तोष० । ३ 'निजं वपुः' इति पाठः । ४ मनसा तर्केण, वचसा आसवाक्येन अनुमेयं नत्वनुभाव्यं वर्त्म यस्य । ५ शृण्वन्निति श्रवणादीनां विकल्पो ज्ञेयः न समुच्चयः । ६ 'दिष्ट्या हरे' नो भवतः' इति पाठः । ७ 'अङ्किता' इति पाठः । ८ बाह्यो गुणो घटादिः । ९ स ईश्वर इत्यनुमीयते इत्यर्थः । नित्यसंवन्ध्यरूपोदयेन सृष्टौदयस्येवानुमानं, यद्वा येन प्रकाशेन प्रकाशित एव गुणः प्रकाशित इति तत्प्रकाशेन स्फुल्लिङ्गादिप्रकाशेन बहुपादेरिवानुमानं इति तोष० । १० तस्य मनआदेः । ११ पद इति पादोत्पन्नत्वात्तद्भेदः ।

तव जन्मना भारोऽपनीत इत्युक्त्या मयापि किं जीववत्संसार उक्तो नहि नहीत्याहुः—नेति । बत हे ईश, असंसारिणस्ते जन्मनः कारणं क्रीडां विना न तर्क्यामः । किंच हे अभयाश्रय, न भयमाश्रयत, इति तथा तत्संबोधनम् । हे नित्यमुक्तेत्यर्थः । तव जन्मकारणं नास्तीति किं वक्तव्यम्, यतो जीवात्मन्यपि भवादयस्त्वयि विषये या अविद्या तथा कृता न परमार्थतः सन्तीति ॥३९॥ प्रस्तुतं प्रार्थयन्ते—मत्स्याश्वेति । नोऽस्मांस्त्रिभुवनं चान्यदा यथा पासि तथाऽधुनापि पाहीति वन्दनं ते इति च वदन्तः सर्वे शिरोभिः प्रणमन्ति ॥४०॥ देवकीं प्रत्याहुः—दिष्टेति । नोऽस्माकं भवायोद्भवाय साक्षात्परः पुमांसे कुक्षिं गतः अतो भयं मा भूदिति ॥४१॥ यस्य रूपमनिदं सर्वप्रत्यभूतम् । यथा यथावत् । अस्मान्वक्ष्ययित्वा एताविह स्थास्येते इति मन्यमाना ब्रह्मेशानौ पुरोधाय पुरतः

न तेऽभवस्येश भवस्य कारणं विना विनोदं बत तर्क्यामहे ॥ भवो निरोधः स्थितिरप्यविद्यया कृता यतस्त्वय्यभयाश्रयात्मनि ॥३९॥ मत्स्याश्वकच्छपनृसिंहवराहहंसराजन्यविप्रविवुधेषु कृतावतारः ॥ त्वं पासि नस्त्रिभुवनं च यथाऽधुनेश भारं भुवो हर यदूत्तम वन्दनं ते ॥४०॥ दिष्ट्याम्ब ते कुक्षिगतः परः पुमानंशेन साक्षाद्भगवान्भवाय नः ॥ मा भूद्भयं भोजपतेर्मुमूर्षोर्गोप्ता यदूनां भविता तवात्मजः ॥४१॥ ॥ श्रीशुक उवाच ॥ इत्यभिष्टूय पुरुषं यद्रूपमनिदं यथा ॥ ब्रह्मेशानौ पुरोधाय देवाः प्रतिययुर्दिवम् ॥४२॥ इति श्रीमद्भागवते महापुराणे दशमस्कन्धे पूर्वार्धे गर्भगतविष्णोर्ब्रह्मादिकृतस्तुतिर्नाम द्वितीयोऽध्यायः ॥२॥ ॥४३॥ ॥ श्रीशुक उवाच ॥ अथ सर्वगुणोपेतः कालः परमशोभनः ॥ यद्येवाजनजन्मर्क्षं शान्तर्क्षग्रहतारकम् ॥ १ ॥ दिशः प्रसेदुर्गगनं निर्मलोद्गुणोदयम् ॥ मही मङ्गलभूयिष्ठपुरग्रामव्रजाकरा ॥२॥ नद्यः प्रसन्नसलिला हृदा जलरुहश्रियः ॥ द्विजालिकुलसन्नादस्तवका वनराजयः ॥३॥ वयौ वायुः सुखस्पर्शः पुण्यगन्धवहः शुचिः ॥ अग्नयश्च द्विजातीनां शान्तास्तत्र समिन्धत ॥ ४ ॥

कृता ययुरिति ॥४२॥ ॥ इति श्रीमद्भाग० म० पु० द० पूर्वार्धे भा० दी० टीकायां द्वितीयोऽध्यायः ॥२॥ ॥ तृतीये निजरूपेण संभूतस्तु हरिः स्वयम् ॥ पितृभ्यां संलुतो नीतः पित्रा भीतेन गोकुलम् ॥१॥ अथेति मङ्गलार्थम् । यर्हि सर्वगुणोपेतः कालो बभूव तदा देवक्यां विष्णुराविरासीदित्यष्टमश्लोकगतेनान्वयः । परमशोभनत्वमेवाह—यर्हीत्यादिना । अजनाभ्रायणाजन्म यस्य प्रजापतेस्तस्य ऋक्षं रोहिणीनक्षत्रम् । कथंभूतम्—शान्तानि ऋक्षान्यश्विन्यादीनि ग्रहाश्च तारकाश्च यस्मिंस्तत् । यर्हीति सर्वत्रानुषज्यते ॥ १ ॥ निर्मलानामुद्गुणानामुदयो यस्मिंस्तत्तथा । मङ्गलभूयिष्ठाः पुरादयो यस्यां सा ॥ २ ॥ जलरुहैः श्रीः शोभा येषां ते । द्विजालिकुलानां सन्नादो येषु ते स्तवका यासु ताः ॥३॥ समिन्धत । आर्डागमोऽत्र द्रष्टव्यः । समेन्धतेति । सम्यग्दीप्ता बभूवुरित्यर्थः ॥४॥

१ काला यथानन्दकरं मनस्त इत्युक्त्या मनसो धारणेऽपि कुक्षिगतत्वाद्युक्तिस्तस्यास्तोषार्थम् । २ अंशेन बलदेवेन सह, अथवा अंशेन मत्स्याश्वेत्यादिना इति तोष० । ३ अनिदं इदं दृश्यं तद्रहितम् । ब्रह्मात्मकं स्तुतेरविषयमपीत्यर्थः । ४ व्रजा गोष्ठानि, आकरा रत्नाद्युत्पत्तिस्थानानि । ५ शान्ताः निर्वाणप्राया अपि दीप्ता आसन्, शान्ताः प्रदक्षिणाः सन्त इति वेति तोष० । ६ 'समेधिताः' इति पाठः । ७ चक्रवर्ती तु यद्येवाजनस्य प्राकृतजन्मरहितस्य भगवतो जन्मनक्षत्रमभूत् अथ तदैव सर्वगुणोपेतः कालोऽभूदित्यन्वयः इति व्याख्येयौ । ८ छान्दसत्वाद्विहितोऽप्यत्राडागमो द्रष्टव्य इत्यर्थः ।

असुरदुष्टां कंसादिव्यतिरिक्तानां सर्वप्राणिनां देवानां चेति । स्वर्गे तु विशेषमाह—जायमान इति । अजने जायमाने ॥ ५ ॥ तदा आसन्नः प्रसवो यस्मिंस्तस्मिन्समये ॥ ६ ॥ ७ ॥ तमसोद्भूते घनतमसि निशीथे यथा यथावदैश्वरेणैव रूपेण ॥ ८ ॥ तमद्भुतं बालकं वसुदेव ऐक्षतेति द्वितीयश्लोकेनान्वयः । अद्भुतत्वे हेतुगर्भाणि विशेषणान्यम्बुजेक्षणमित्यादीनि । श्रीवत्सलक्ष्मं श्रीवत्सलक्ष्माणम् । गलेन शोभत इति गलशोभी स कौलुभो यस्मिन् ॥ ९ ॥ परिष्वक्तसहस्रकुन्तलं किरीटकुण्डलादीनां त्विषा स्फुरदपरिमितकेशमित्यर्थः ॥ १० ॥ विस्मयेनोत्फुल्ले विकसिते लोचने यस्य सः । गवामयुतमस्पृशन्मनसा

मनांस्यासन्प्रसन्नानि साधूनामसुरद्रुहाम् ॥ जायमानेऽजने तस्मिन्नेदुर्दुन्दुभयो दिवि ॥५॥ जगुः किन्नरगन्धर्वास्तुष्टुवुः सिद्धचारणाः ॥ विद्याधर्यश्च ननृतुरप्सरोग्भिः समं तदा ॥६॥ सुमुचुर्मुनयो देवाः सुमनांसि मुदोन्विताः ॥ मन्दं मन्दं जलधरा जगर्जुरनु सागरम् ॥७॥ निशीथे तम उद्भूते जायमाने जैनार्दने ॥ देवक्यां देवरूपिण्यां विष्णुः सर्वगुहाशयः ॥ आविरासीद्यथा प्राच्यां दिशीन्दुरिव पुष्कलः ॥८॥ तमद्भुतं बालकमम्बुजेक्षणं चतुर्भुजं शङ्खगदायुर्दायुधम् ॥ श्रीवत्सलक्ष्मं गलशोभिकौस्तुभं पीताम्बरं सान्द्रपयोदसौभगम् ॥९॥ महाहवैदूर्यकिरीटकुण्डलत्विषा परिष्वक्तसहस्रकुन्तलम् ॥ उद्दामकाञ्च्यङ्गदकङ्कणादिभिर्विरोचमानं वसुदेव ऐक्षत ॥१०॥ स विस्मयोत्फुल्लविलोचनो हरिं सुतं विलोक्यानकदुन्दुभिस्तदा ॥ कृष्णावतारोत्सवसंभ्रमोऽस्पृशन्मुदा द्विजेभ्योऽयुतमाप्नुतो गवाम् ॥११॥ अथैनमस्तौदवधार्य पुरुषं परं नताङ्गः कृतधीः कृताञ्जलिः ॥ स्वरोचिषा भारं सूतिकाग्रहं विरोचयन्तं गतभीः प्रभाववित् ॥१२॥ ॥ वसुदेव उवाच ॥ विदितोऽसि भवान्साक्षात्पुरुषः प्रकृतेः परः ॥ केवलानुभवानन्दस्वरूपः सर्वबुद्धिदृक् ॥१३॥

दत्तवान्, कंसनिगृहीतस्य दानासंभवात् । स्पृष्टौ हेतुः—कृष्णावतारेति । मुदा आप्नुतो व्याप्तः, स्नात इति वा ॥ ११ ॥ कृतधीः शुद्धबुद्धिः ॥ १२ ॥ वसुदेवः प्रथमं पुत्रबुद्ध्या पश्यंस्तं परित्यज्याह—विदितोऽसीति । कथं विदितोऽस्मि, भवान् प्रकृतेः परः पुरुष इति । ननु किमाश्चर्यं, पुरुषस्य प्रकृतेरन्यत्वादेष्यत आह—साक्षादिति । प्रत्यक्षत इत्यर्थः । नन्वक्षिंसंनिकृष्टं प्रत्यक्षत उपलभ्यते किं चित्रमित्यत आह—केवलेति । केवलश्चासावनुभवश्चानन्दश्च ताविव स्वरूपं यस्य सः । किंच सर्वबुद्धिदृक् । नष्टेवंभूतो दृश्यो भवतीत्यर्थः ॥ १३ ॥

१ जायमाने आसन्नप्रादुर्भावे अजने श्रीकृष्णे इत्यर्थः । २ अन्विता अन्योन्यं मिलिताः सन्तः । ३ गर्जन्तं सागरमन्वित्यर्थः । ४ जनानर्दयतीत्येवंभूते निशीथे इत्यर्थः कचित् । चक्रवर्ती तु जनानां सर्वभक्तमुनिदेवानामर्दने भगवन्नविर्भवाविर्भव समयोऽयमिति याचने जायमाने सतीति व्याचष्ट । ५ पुष्कलः पूर्णिमावत्परिपूर्णकलः । ६ बालकं स्वल्पाकारं, बालानां कं यस्मात्, बालः को यस्मात्, बालेगोपेः कं यस्य । ७ अम्बुजेक्षणं अम्बुजायां लक्ष्म्यामीक्षणं यस्य, अम्बुजौ चन्द्रसूर्यौ ईक्षणे यस्य, अम्बुजे शङ्खे ईक्षणे यस्य तोष० । ८ उच्यतान्युक्त्यानि वा आयुधान्यस्य । ९ श्लेषेण भाः श्रीकृष्णकान्तिस्तस्यां गर्भत एव रतेति । १० साक्षान् अक्षिजन्मवृत्त्येत्यर्थः । मुनयस्तु वाक्यजन्मवृत्त्या जानन्ति एवंभूतोऽपि त्वं साक्षाद्भा विदितोऽसीत्यहो मुन्यादितोऽपि मम भाग्यमिति भावः इति तोष० ।

ननु देवकीजठरे प्रविष्टस्य किमियमतिस्तुतिः क्रियतेऽत आह—स एवेति । स एव उक्तस्वरूप एव त्वं न देवकीजठरे प्रविष्ट इत्यर्थः । ननु विश्वं सृष्ट्वा तदनु प्रविष्टस्य किमेतद्ब्रह्म आह—स्वप्रकृत्येति । स्वमायया सृष्ट्वा वा तदनु त्वमप्रविष्ट एवेति । ननु तर्हि कथं श्रुत्योच्यते—‘तत्सृष्ट्वा तदेवानुप्राविशत्’ इत्यत आह—प्रविष्ट इवेति । भाव्यसे निरूप्यसे । प्रत्यक्षतो वा सद्रूपेण वा प्रविष्ट इव लक्ष्यसे ॥१४॥ अत्र दृष्टान्तः—यथेति । इमेऽविकृता भावा महदादयो यथा तथेति । दृष्टान्तं विवृणोति—ते विकृतैरिति । ते विकृतैः षोडशविकारैः सह संनिपत्य विराजं ब्रह्माण्डं जनयन्ति । संनिपतने हेतुः—यतः पृथग्भूताः सन्तो नानावीर्या विशिष्टकार्यसमर्था न भवन्ति—अतः, संनिपत्येति । एवं समुत्पाद्यानुगताः प्रविष्टा इव दृश्यन्ते न पुनः प्रविष्टाः । कुतः । उत्पत्तेः प्रागेव कारणतया विद्यमानत्वान्न तेषामिह सृष्टे कार्यं पश्चात्संभवः प्रवेश इति ॥ १५ ॥ १६ ॥ दार्ष्टान्तिकेऽतिदिशति—एवं भवानिति । ननु यद्यहमप्रच्युतस्वरूप एव कारणतया कार्येषु वर्तते तर्हि तेऽपिन्द्रियैर्गृह्यमाणेषु मम ग्रहणं किं नास्ति तत्राह—बुद्धानुमेयलक्षणैरिति । बुद्ध्या रूपादिज्ञानेनानुमेयं लक्षणं स्वरूपं येषां तैर्गुणैरिन्द्रियैर्ग्राह्यैर्गुणैः सह सन्नपि वर्तमानोऽपि तद्गुणाग्रहस्तैर्गुणैः सह न गृह्यते । अयं भावः—नहि ग्राह्यैः सह भावमात्रं ग्रहणे कारणं किंत्विन्द्रियाणां शक्तिः । सा च कार्यैकसमाधिगम्या

स एव स्वप्रकृत्येदं सृष्ट्वाग्रे त्रिगुणात्मकम् ॥ तदनु त्वं ह्यप्रविष्टः प्रविष्ट इव भाव्यसे ॥ १४ ॥ यथेमेऽविकृता भावा-
स्तथा ते विकृतैः सह ॥ नानावीर्याः पृथग्भूता विराजं जनयन्ति हि ॥ १५ ॥ संनिपत्य समुत्पाद्य दृश्यन्तेऽनुगता इव ॥
प्रागेव विद्यमानत्वान्न तेषामिह संभवः ॥ १६ ॥ एवं भवान्बुद्धानुमेयलक्षणैर्ग्राह्यैर्गुणैः सन्नपि तद्गुणाग्रहः ॥ अनावृत-
त्वाद्वहिरन्तरं न ते सर्वस्य सर्वात्मन आत्मवस्तुनः ॥ १७ ॥ य आत्मनो दृश्यगुणेषु सन्निति व्यवस्यते स्वव्यतिरेक-
तोऽबुधः ॥ विनानुवादं न च तन्मनीषितं सम्यग्यतस्त्यक्तमुपाददत्पुमान् ॥ १८ ॥ ॥ ॥

यथाकार्यमेव कल्प्यते । अतो यथा चक्षुषां रूपग्रहणे रसादिग्रहणं नास्ति तथैव विषयग्रहणे त्वद्ग्रहणमपीति । अविषयत्वेन च ग्रहणानर्हत्वमुक्तमेव सर्वबुद्धि-
रहित्यत्र । एवं तावत्प्रागेव विद्यमानत्वाल्लवेशो नास्तीत्युक्तम् । किंच परिच्छिन्नस्य नीडे पश्यादेरिव प्रवेशो भवेत्तत्र त्वनावृतत्वादपरिच्छिन्नत्वेन बहिरन्तर्भेदो
नास्ति, कुतः प्रवेश इत्याह—अनावृतत्वादिति । अनावृतत्वे हेतूनाह—सर्वस्येति । नहि सर्वरूपस्यान्यदावरकमस्ति सर्वात्मनः, नखैकेनावृतोऽन्यस्यात्मा भवेत् ।
आत्मवस्तुन इत्यात्मनो वस्तुनश्चेति हेतुद्वयम् । अतः सातत्यगमन इत्यस्मादतति व्याप्नोतीत्यात्मा, नहि व्यापकस्यावरणं घटते । तथा वस्तुनः परमार्थवस्तुन
आवरणं न घटत इत्यर्थः । तस्मात्तत्त्वान्तर्यामितया प्रवेशो न मुख्योऽस्ति कुतस्तारां गर्भे प्रवेशः । अतः केवलानुभवानन्दस्वरूप एव त्वं विदितोऽसीत्याश्वर्थ
मम भाग्यमित्यर्थः ॥ १७ ॥ नन्वेतद्देतुचतुष्टयं प्रपञ्चस्यावस्तुत्वे घटते, तत्तु न संभवति, सत्यत्वेन प्रतीतेरित्याशङ्क्याह—य इति । आत्मनो दृश्येषु गुणेषु देहा-
दिषु स्वव्यतिरेकत आत्मव्यतिरेकेण पृथक् सन्नयं देहादिरिति व्यवस्यते निश्चिनोति यः पुमान्सोऽबुधोऽविद्वान् । व्यतिरेकदर्शनात् । किंच मनीषितं विचारितं
तद्देहादि सर्वं यतो विनानुवादं वाचारम्भणमात्रं विना न सम्यग्भवति । अतोऽवस्तुत्वेन त्यक्तं बाधितमेव वस्तुबुद्ध्या उपाददत्स्वीकुर्वन्नबुध इत्यर्थः ॥ १८ ॥

१ महदादयो विराजादिकार्येषु यथेति योज्यम् । २ संनिपत्य मिलिता भूत्वेत्यर्थः । ३ ग्राह्यैरुपादैः ग्राह्यैरिति यावत् । गुणैर्विषयैः । ४ तद्गुणाग्रहः तेषु गुणेषु आप्रहः पुनः पुनरासक्ति-
र्यस्य तथाभूतो भवान्भवतीति तोषः । ५ अग्रे सृष्ट्यादौ । ६ यथा आप्रफले दृष्टे तद्वर्णविशिष्टाकारमात्रं चक्षुषा गृह्यते न तदन्तर्विद्यमानोऽपि रसस्तद्वदित्यर्थः । ७ परमार्थस्यावस्तुना इति पाठः ।
८ यद्वा दृश्या दर्शनीया ये गुणास्तेषु मध्ये स्वव्यतिरेकतः स्वरूपभूताधिष्ठानं त्वां विनान्यत्र देवादिविषयं अयं गुणः सन्निति यो निश्चिनोति सोऽबुध इत्यादि तोषः । ९ ददेः लङ् पदस्यैव परमार्थम् ।
एवं परमेश्वरदृश्यस्य तद्व्यतिरेकेणासत्त्वमुक्तम्, परमेश्वरोपादानत्वादपि तद्व्यतिरेकेणासत्त्वमित्याह—त्वतोऽस्येति । नचैवं सत्यपि विकारित्वमित्याह—अनीहा-
दिति । अगुणत्वादीनाहत्वं ततोऽविकारित्वमित्यर्थः । नन्वनीहाद्वे कथं कर्तृत्वं, कर्तृत्वे वा कुतोऽविकारित्वं तत्राह—त्वयीश्वर इति । ब्रह्मत्वादविकारित्वमी-
श्वरत्वात्कर्तृत्वमिति । नन्वेतदपि विरुद्धमेव नेत्याह—त्वदाश्रयत्वादिति । गुणैः कुर्वन्निस्त्वयि सृष्ट्यादिकर्तृत्वमुपचर्यते गुणाश्रयत्वात् यथा भृत्यकृत्यं राजनीतिः
॥ १९ ॥ एवंभूतस्यैव तव यथा विश्वस्थितिसर्गप्रलयाथं त्रिवर्णा गुणावताराः एवमयं भूभारापनयनार्थमिति ज्ञातमित्याह—स त्वमिति श्लोकद्वयेन ॥२०॥ रिरक्षिषु
रक्षितुमिच्छुरवतीर्णोऽसि कृष्णेन वर्णेन । अतः साधूनां रक्षणार्थं राजन्यसंज्ञा येऽसुरकोटिययपासौर्निर्व्यूह्यमाना इतस्तत्तथात्यमानाश्चमूः सेना निहनिष्यसे संहरि-
ष्यसि ॥२१॥ किंतु तथाप्यप्रमत्तेन त्वया भाव्यमित्याह—अयं त्विति । असम्यक् खलः । समर्पितं कथितम् । अभिसरत्यागमिष्यति ॥२२॥ उपाधावदसौत् ॥२३॥
त्वयि भयशङ्कैव तावन्नास्तीति श्लोकचतुष्टयेनाह देवकी किंचिद्विज्ञापयितुम्—रूपमिति । यत्तत्किमपि रूपं वस्तु प्राहुर्वेदाः । किं तद्वस्तु तदाह—अव्यक्तम् । अत्र

त्वतोऽस्य जन्मस्थितिसंयमान्विभो वदन्त्यनीहादगुणादविक्रियात् ॥ त्वयीश्वरे ब्रह्मणि नो विरुध्यते त्वदाश्रयत्वादुप-
चर्यते गुणैः ॥१९॥ स त्वं त्रिलोकस्थितये स्वमायया विभर्षिं शुक्लं खलु वर्णमात्मनः ॥ सर्गाय रक्तं रजसोपबृंहितं कृष्णं
च वर्णं तैमसा जनात्यये ॥२०॥ त्वमस्य लोकस्य विभो रिरक्षिषुर्गृहेऽवतीर्णोऽसि ममाखिलेश्वर ॥ राजन्यसंज्ञासुरकोटि-
यूथपैर्निर्व्यूह्यमाना निहनिष्यसे चमूः ॥२१॥ अयं त्वसभ्यस्तव जन्म नौ गृहे श्रुत्वाऽग्रजांस्ते न्यवधीत्सुरेश्वर ॥ स
तेऽवतारं पुरुषैः समर्पितं श्रुत्वाधुनैवाभिसरत्युदायुधः ॥२२॥ ॥ श्रीशुक उवाच ॥ अथैनमात्मजं वीक्ष्य महापुरुष-
लक्षणम् ॥ देवकी तमुपाधावत्कंसाद्वीता शुचिस्मिता ॥२३॥ ॥ देवक्युवाच ॥ रूपं यत्तत्प्राहुरव्यक्तमाद्यं ब्रह्म-
ज्योतिर्निर्गुणं निर्विकारम् ॥ सत्तामात्रं निर्विशेषं निरीहं स त्वं साक्षाद्विष्णुरध्यात्मदीपः ॥२४॥ ॥ ॥

हेतुः—आद्यं कारणम् । किं परमाणवः, न, ब्रह्म बृहत् । किं प्रधानम्, न, ज्योतिश्चेतनम् । किं वैशेषिकाणामिव ज्ञानगुणम्, न, निर्गुणम् । किं मीमांसकाना-
मिव ज्ञानपरिणामि, न, निर्विकारम् । किं पुष्कराक्षादीनामिव शक्तिविक्षेपपरिणामि, न, सत्तामात्रम् । तर्हि किं सामान्यम्, न निर्विशेषम् । तर्हि किं कारणत्वा-
त्सक्रियम्, न, निरीहम् । संनिधिमात्रेण कारणम् । एवंभूतं किमपि कार्यकल्पं यद्वस्तु स एव साक्षात्त्वं विष्णुरिति । अपरोक्षत्वेत्याह—अध्यात्मदीप इति ।
बुद्ध्यादिकरणसंघातप्रकाशक इत्यर्थः । अथवा अव्यक्तं, न केनापि प्रकारेण व्यज्यत इत्यव्यक्तम् । कथम् । उत्पत्त्या तावन्न व्यज्यत इत्याह—आद्यं सर्वस्य
कार्यस्याद्यम् । अनादीत्यर्थः । तथा ब्रह्म ज्योतिर्निर्गुणं निर्विकारमिति चतुर्भिः पदैर्देशेन प्रकाशेन च गुणेन च विकारेण च व्यक्तं निराकरोति—तथा सत्ता-
मात्रमिति विशेषेण, निर्विशेषमिति सामान्येन, निरीहमिति क्रियया च व्यक्तं निराकरोति—अन्यत् समानम् । एवंभूतस्य तव न भयशङ्कैति भावः ॥ २४ ॥

१ स्वमायया भक्तकृपया । २ शुक्लं शुद्धं मायातत्कार्यसृष्टं वर्णं । ३ रजोमयत्वेन रक्तं सृष्ट्यादिरागबहुलं ब्रह्मात्मना । ४ तमोमयत्वेन कृष्णमनभिव्यजितस्वरूपप्रकाशं रुद्रात्मना पुष्पासि ।
५ अख्येति नलोकेति कर्मणि षष्ठी । ‘विश्वस्य’ इति पाठः । ६ भीतेति महापुरुषत्वदर्शनेऽपि भयस्थितिः पुत्रस्नेहस्य प्राबल्यव्यञ्जनाय । ७ यद्वा अधिकृत आत्मा यैस्ते अध्यात्मानः
शुकादयस्तानपि दीपयसि इति ।

किंच महाप्रलयेऽप्यवशिष्यमाणस्य कुतो भयमित्याह—नष्टे लोके इति । चराचरे लोके । महाभूतेषु लीनेष्वप्यादिभूतं भूतसूक्ष्मं प्रविष्टेषु तस्मिन्निषि व्यक्ते-
ऽव्यक्तं प्रधानं प्राप्ते । अशेषात्मके प्रधाने संज्ञां प्रज्ञा यस्य । एवं मयि लीनमिदमस्ति पश्चादेवमुद्धोघनीयमिति सोऽशेषसंज्ञः । शेषसंज्ञ इति वा ॥ २५ ॥ किंच
एवं प्रलयहेतुर्गोऽयं काल एवम् । हे अव्यक्तबन्धो प्रकृतिप्रवर्तक, तस्य प्रलयावधिभूतस्य ते तव चेष्टां लीलाम् । चेष्टते विपरिवर्तते पुनः पुनर्वत्सरावृत्त्या ।
महीयान् द्विपरार्धरूपः । यस्य चेष्टामाहुस्तं त्वा त्वां क्षेमधामाभयस्थानं प्रपद्ये शरणं ब्रजामि ॥ २६ ॥ क्षेमधामत्वमेवाह—मर्त्य इति । लोकान्प्रति यद-
च्छया केनापि भाग्योदयेन । हे आद्य ॥ २७ ॥ प्रसुतं विज्ञापयति—स त्वमिति । भूतानां विज्ञासं हन्तीति भूत्यविज्ञासहा । भूत्यविदिति वा छेदः ।

नष्टे लोके द्विपरार्धवसाने महाभूतेष्वदिभूतं गतेषु ॥ व्यक्तेऽव्यक्तं कालवेगेन याते भवानेकः शिष्यतेऽशेषसंज्ञः ॥ २५ ॥
योऽयं कालस्तस्य तेऽव्यक्तबन्धो चेष्टामाहुश्चेष्टते येन विश्वम् ॥ निमेषादिर्वत्सरान्तो महीयांस्तं त्वेशानं क्षेमधाम
प्रपद्ये ॥ २६ ॥ मर्त्यो मृत्युव्यालभीतः पलायँल्लोकान्सर्वान्निर्भयं नाध्यगच्छत् ॥ त्वत्पादाब्जं प्राप्य यदच्छयाद्य स्वस्थः
शेते मृत्युरस्मादपैति ॥ २७ ॥ स त्वं घोरादुग्रसेनात्मजान्नस्वाहि त्रस्तान्भूत्यविज्ञासहासि ॥ रूपं चेदं पौरुषं ध्यानधि-
ष्यं मा प्रत्यक्षं मांसदृशां कृषीष्ठाः ॥ २८ ॥ जन्म ते मय्यसौ पापो मा विद्यान्मधुसूदन ॥ समुद्विजे भवद्धेतोः कंसा-
दहमधीरधीः ॥ २९ ॥ उपसंहारं विश्वात्मन्नदो रूपमलौकिकम् ॥ शङ्खचक्रगदापद्मश्रिया जुष्टं चतुर्भुजम् ॥ ३० ॥ विश्वं
यदेतत्स्वतनौ निशान्ते यथावकाशं पुरुषः परो भवान् ॥ विभर्ति सोऽयं मम गर्भगोऽभूद्दहो नृलोकस्य विडम्बनं हि
तत् ॥ ३१ ॥ ॥ श्रीभगवानुवाच ॥ त्वमेव पूर्वसर्गेऽभूः पृथ्विः स्वायंभुवे र्सति ॥ तदाऽयं सुतपा नाम प्रजा-
पतिरकल्मषः ॥ ३२ ॥ युवां वै ब्रह्मणादिष्टौ प्रजासर्गे यदा ततः ॥ संनियम्येन्द्रियग्रामं तेषां परमं तपः ॥ ३३ ॥
वर्षवातातपहिमघर्मकालगुणाननु ॥ सहमानौ श्वासरोधविनिर्धूतमनोमलौ ॥ ३४ ॥ ॥ ॥ ॥

पौरुषमैश्वरम् । ध्यानधिष्यं ध्यानास्पदम् । मांसदृशां मांसचक्षुषां प्रत्यक्षं मा कृष्याः ॥ २८ ॥ भवत एव हेतोर्निमित्तात्कंसात्समुद्विजे विभेमि, यतोऽधी-
रचित्ता ॥ २९ ॥ ३० ॥ किमित्युपसंहर्तव्यमेवंभूतेन मया पुत्रेण तव महती श्लाघा स्यादिति तत्राह—विश्वमिति । निशान्ते प्रलयावसाने । यथावकाश-
मसंकोचतः । असंभावितत्वादुपहास्यतैव स्यादित्यर्थः ॥ ३१ ॥ चतुर्भुजेन रूपेणाविर्भावे कारणं तावदाह—त्वमेवेत्यादिचतुर्दशभिः । पूर्वसर्गे प्रथमजन्मनि ।
अभूः आसीः । पृथ्वीनां स्वायंभुवे मन्वन्तरे तदा अयं वसुदेवः ॥ ३२ ॥ तेषां तपः कृतवन्तौ ॥ ३३ ॥ ३४ ॥ ॥ ॥ ॥

१ यद्वा अशेषा वैकुण्ठादयस्तत्पदार्थान्तेऽपि संज्ञा यस्य, यद्वा शिष्यन्ते प्रलयेऽपि वैकुण्ठादयस्तं संज्ञायन्ते येनेति तोष० । २ कालो निमेषादिर्वत्सरान्तः । ३ यद्वा अद्य अनुना
त्वयि प्रादुर्भूते सर्वोऽपि स्वस्थः शेते शयिष्यतीति तोष० । ४ अस्मात् पादाब्जात् मर्त्याद्वा । ५ उग्रैः पिता नोग्रः सेना च नोग्रा किंत्वात्मज एवोग्र इति भयेनैव साक्षात्तन्नामाग्रहणमिति
चक्र० । ६ उपसंहारं गोपय । ७ 'विडम्बनं महत्' इति पाठः । ८ सति मन्वन्तरे वर्तमाने, यद्वा हे सति इति संबोधनं श्रेष्ठात् । ९ आतपो रविरश्मिजः । धर्म ऊष्मा ।
१० विनिर्भ्यां वासनेच्छेदोऽपि व्यञ्जितः । ११ नानार्थस्य तपेस्तपःशब्दः । दत्ते च तपःशब्दे पुनरुक्तिः स्यादिति तेषां इत्यस्य कृतवन्तावित्यर्थः पर्ववस्यतीति तोष० ।
॥ ३५ ॥ तप्यतोराचरतोः ईयुर्गतानि । मदात्मनोर्मिचित्तयोः ॥ ३६ ॥ अमुना वपुषा प्रादुर्भूतोऽस्मि ॥ ३७ ॥ वरदराद् वरदेषु श्रेष्ठ इत्यर्थः । तेन सकृद्वरेण
च वारंवारमाविर्भावे कारणमुक्तम् । कामस्य दित्सया दातुमिच्छया । मादृशो मया सदृशः ॥ ३८ ॥ मे मत्तोऽपि युवामपवर्गं न वज्राथे न दृढवन्तौ ॥ ३९ ॥
वरं दत्त्वा मयि गते ॥ ४० ॥ ४१ ॥ अदित्यां कश्यपाद्भग्न आसेति यत्तदपि तद्रूपयोर्बुधयोरहमेव पुनरासमित्यर्थः ॥ ४२ ॥ ४३ ॥ प्राक्प्रथमं तावदेतद्रूपं मे

शीर्षपर्णानिलाहारावुपशान्तेन चेतसा ॥ मर्तः कामानभीप्सन्तौ मदाराधनमीहंतुः ॥ ३५ ॥ एवं वां तप्यतोस्तीव्रं तपः
परमदुष्करम् ॥ दिव्यवर्षसहस्राणि द्वादशेयुर्मदात्मनोः ॥ ३६ ॥ तदा वां परितुष्टोऽहममुना वपुषानघे ॥ तपसा श्रद्धया
नित्यं भक्त्या च हृदि भावितः ॥ ३७ ॥ प्रादुरासं वरदराद् युवयोः कामदित्सया ॥ त्रियतां वर इत्युक्ते मादृशो वां वृत्तः
सुतः ॥ ३८ ॥ अजुष्टग्राम्यविषयावनपत्यौ च दम्पती ॥ न वज्राथेऽपवर्गं मे मोहितौ देवमायया ॥ ३९ ॥ गते मयि युवां
लब्ध्वा वरं मत्सदृशं सुतम् ॥ ग्राम्यान्भोगानभुञ्जाथां युवां प्राप्तमनोरथौ ॥ ४० ॥ अदृष्टाऽन्यतमं लोके शीलौदार्यगुणैः
समम् ॥ अहं सुतो वामभवं पृथ्विगर्भ इति श्रुतः ॥ ४१ ॥ तयोर्वा पुनरेवाहमदित्यामास कश्यपात् ॥ उपेन्द्र इति विख्यातो
वामनत्वाच्च वामनः ॥ ४२ ॥ तृतीयेऽस्मिन् भवेऽहं वै तेनैव वपुषाथं वाम् ॥ जातो भूयस्तयोरेव सत्यं मे व्याहृतं सति
॥ ४३ ॥ एतद्वां दर्शितं रूपं प्राग्जन्मस्मरणाय मे ॥ नान्यथा मद्भवं ज्ञानं मर्त्यलिङ्गेन जायते ॥ ४४ ॥ युवां मां पुत्र-
भावेन ब्रह्मभावेन चासकृत् ॥ चिन्तयन्तौ कृतस्नेहौ यास्येथे मद्भतिं पराम् ॥ ४५ ॥ (यदि कंसाद्विभेषि त्वं तर्हि मां गोकुलं
नय ॥ मन्मायामानयाशु त्वं यशोदागर्भसंभवाम् ॥ १ ॥) ॥ श्रीशुक उवाच ॥ इत्युक्त्वासीद्धरिस्तूष्णीं भगवाना-
त्ममायया ॥ पित्रोः संपश्यतोः सद्यो बभूव प्राकृतः शिशुः ॥ ४६ ॥ ततश्च शौरिर्भगवत्प्रचोदितः सुतं समादाय
स सूतिकागृहात् ॥ यदा बहिर्गन्तुमियेष तर्ह्यजा या योगमायाऽजनि नन्दजायया ॥ ४७ ॥ ॥ ॥

जन्मेति स्मरणाय ज्ञानाय दर्शितम् । मद्भवं मद्भिषयम् । अनन्तरं त्वदिच्छया बालोऽपि भविष्यामीति भावः ॥ ४४ ॥ ननु त्वयि प्रसन्नेऽपि कथमावयोः पुनः-
पुनर्जन्मेत्यतः परं न भविष्यतीत्याह—युवामिति ॥ ४५ ॥ ४६ ॥ यदि कंसाद्विभेषि तर्हि मां गोकुलं नय यशोदायाश्च तां कन्यां मन्मायामानयेति प्रथममेव
भगवतां प्रचोदितो वसुदेवो यदा गन्तुमैच्छत्तदैव अजापि या योगमाया सा नन्दजायया निमित्तमात्रभूतया अजनि जाता ॥ ४७ ॥ ॥ ॥

१ मत्तः पुत्रभूतात् कामान्पितृभावोचितानि सुखानि । २ ईहंतुः ईहांचक्राते कृतवन्तावित्यर्थः । आर्षत्वादिजादेरित्यामभावस्तदभावश्चेति वीर० । ३ 'तप्यतोर्भेद्रे' इति पाठः ।
४ अमुना चतुर्भुजेन वपुषा । अस्य प्रादुरासमित्युत्तरेणान्वयः । ५ वां युवाभ्यामित्यर्थः । कर्तरि शेषे पठ्यते । ६ देवस्य मम माययेति मयि पुत्रस्नेहसंपादित्या मम कृपया, यद्वा
भवत्कर्मकमद्विषयकपुत्रोचितलालनेच्छारूपयेति तोष० । ७ अत्र 'युवाम्' इति पाठस्तत्र युवामित्यस्य युवयोरित्यर्थः । ८ 'वा' इति पाठः । ९ प्रक्षिप्तोऽयं श्लोक इति केषाञ्चिन्मतम् ।
१० आत्ममायया स्वबुद्धिसौष्ठवेन, स्वेच्छया, आत्मकृपया वेति तोष० । ११ पूर्वप्रचोदनमस्मादेवानुमेयम् । १२ भगवता प्रचोदित इत्यादिविशेषो हरिवंशदावालोचनीयः ।

हताः प्रत्ययार्थाः सर्वा वृत्तयो येषाम् । अथवा हताः प्रत्यया अन्याश्च सर्वा वृत्तयो येषां जाग्रतामपि तथाभूतेषु द्वारपालेषु सत्सु । बृहत्सु कपाटेषु लोहकी-
लकयुक्तशृङ्खलैर्बद्धिः कपाटादिभिर्दुरत्यया इति वा ॥४८॥ स्वयमेव व्यवर्त्यन्त विवृता इत्यर्थः । व्यत्रियन्तेति वक्तव्ये गुणशृङ्खलानन्दसः । रवेर्निमित्तात् ॥४९॥
गम्भीरो यस्तोयौघस्तस्य जवेन य ऊर्मयस्तैः फेनिला फेनव्यासा । भयानकैरावर्तशतैर्व्यासापि । श्रियःपतेः सीतापतेः ॥ ५० ॥ निद्रया अजया ॥ ५१ ॥
प्रतिमुच्य बद्धा । पदोः पादयोः । लोहं निगडम् । आस्ते स्म ॥ ५२ ॥ जातं किंचिदिति केवलमबुध्यत नतु तल्लिङ्गं पुत्रः कन्या वेति । योगनिद्रया च मोहि-

तया हतप्रत्ययसर्ववृत्तिषु द्वाःस्थेषु पौरेष्वपि शायितेष्वथ ॥ द्वारस्तु सर्वाः पिहिता दुरत्यया बृहत्कपाटायसकील-
शृङ्खलैः ॥४८॥ ताः कृष्णवाहे वसुदेव आगते स्वयं व्यवर्त्यन्त यथा तमो रवेः ॥ वर्षं पर्जन्य उपांशुगर्जितः
शेषोऽन्वगाद्वारि निवारयन्फणैः ॥ ४९ ॥ मघोनि वर्षत्यसकृद्यमानुजा गम्भीरतोयौघजवोर्मिफेनिला ॥ भयानका-
वर्तशताकुला नदी मार्गं ददौ सिन्धुरिव श्रियःपतेः ॥५०॥ नन्दव्रजं शौरिरुपेत्य तत्र तान् गोपान्प्रसुप्तानुपलभ्य
निद्रया ॥ सुतं यशोदाशयने निधाय तत्सुतामुपादाय पुनर्गृहानगात् ॥५१॥ देवक्याः शयने न्यस्य वसुदेवोऽथ
दारिकाम् ॥ प्रतिमुच्य पदोर्लोहमास्ते पूर्ववदावृतः ॥५२॥ यशोदा नन्दपत्नी च जातं परमबुध्यत ॥ न तल्लिङ्गं
परिश्रान्ता निद्रयापगतस्मृतिः ॥५३॥ ॥ इति श्रीमद्भागवते दशमस्कन्धे पू० कृष्णजन्मनि तृतीयोऽध्यायः ॥ ३ ॥
॥ श्रीशुक उवाच ॥ बहिरन्तः पुरद्वारः सर्वाः पूर्ववदावृताः ॥ ततो बालध्वनिं श्रुत्वा गृहपालाः समुत्थिताः ॥१॥
ते तु तूर्णमुपव्रज्य देवक्या गर्भजन्म तत् ॥ आचख्युर्भोजराजाय यदुद्विग्नः प्रतीक्षते ॥२॥ स तल्पातूर्णमुत्थाय कालो-
ऽयमिति विह्वलः ॥ सूतीगृहमगात्तूर्णं प्रस्त्रलन्मुक्तमूर्धजः ॥३॥ तमाह भ्रातरं देवी कृपणा करुणं सती ॥ स्नुषेयं तव
कल्याण स्त्रियं मा हन्तुमर्हसि ॥ ४ ॥ बहवो हिंसिता भ्रातः शिशवः पावकोपमाः ॥ त्वया दैवनिस्पृष्टेन पुत्रिकैका
प्रदीयताम् ॥ ५ ॥ नन्वहं ते ह्यवरजा दीना हतसुता प्रभो ॥ दातुमर्हसि मन्दाया अङ्गेमां चरमां प्रजाम् ॥ ६ ॥
॥ श्रीशुक उवाच ॥ उपगुह्यात्मजामेवं रुदत्या दीनदीनवत् ॥ याचितस्तां विनिर्भर्त्य हस्तादाचिच्छिदे खलः ॥७॥

तेति ॥ ५३ ॥ ॥ इति श्रीमद्भागवते महापुराणे दशमस्कन्धे पूर्वार्धे भावार्थदीपिकायां टीकायां तृतीयोऽध्यायः ॥ ३ ॥ ॥७॥ चतुर्थे चण्डिकावाक्य-
माकर्ण्यतिभयाकुलः ॥ दुर्मन्त्रिभिर्हितं मेने कंसो बालादिर्हिनसम् ॥१॥१॥ तदष्टमं जन्म ॥२॥ कालो मृत्युः ॥३॥४॥५॥ अङ्गे हे भ्रातः ॥६॥ दीनदीनवत्
दीनादपि दीनवन्नतु तथा, पुत्रस्यान्वत्र नीतत्वात्सा च योगमायेति ज्ञातत्वात् । याचितोऽप्याचिच्छिदे हस्तादाकृष्य जग्राह ॥७॥ ॥ ॥ ॥

१ हताः प्रत्ययो ज्ञानं तज्जनिकाश्चाक्षुषादिवृत्तयो येषां । २ गृहपाला रक्षानियुक्ताः । श्लेषेण श्रान इवेति तोष० । ३ भाविनस्तव पुत्रस्येयं बधूर्भविष्यतीति बुद्ध्या हन्तुं नार्हसीत्यर्थ इति चक्रवर्ती ।
अपोथयद्वलेन चिक्षेप ॥ ८ ॥ सद्य एव देवी भूत्वा ॥ ९ ॥ १० ॥ ११ ॥ कृपणानिति । अन्यान् शिशून्हनिष्यतीति ज्ञात्वा वारयति । पाठान्तरे मा मां
कृपणां वृथाऽहिंसीर्हिसितवानसीति ॥ १२ ॥ बहुनामनिकेतेषु वाराणस्यादिस्थानेषु ॥ १३ ॥ परमविस्मितः कथं दैवी वागनुता जातेति ॥ १४ ॥ भाम हे
भगिनीभर्ते, पुरुषादो राक्षसो यथा स्वापत्यमेव हिनस्ति तद्वत् ॥ १५ ॥ १६ ॥ १७ ॥ हे महाभागौ, स्वकृतंभुजः स्वारब्धकर्मभोक्तृन् स्वात्मजान् मा शोचतम् ।
किंच जन्तवः प्राणिनः सदा नासते किंत्वल्पकालमेव । तदाप्येकत्र नासते किंतु विरुज्यन्ते । यतो दैवाधीनाः ॥ १८ ॥ सदा नासत इत्यनेन यदुक्तं जन्म-
मरणादि तदपि देहानामेव नात्मन इत्याह—भुवीति । भूतानि देहा एव यान्त्यपयान्ति च भवन्ति न भवन्ति चेत्यर्थः । यथा भुवि भौमानि घटादीनि तद्वत् ।

तां गृहीत्वा चरणयोजातमात्रां स्वसुः सुताम् ॥ अपोथयच्छिलापृष्ठे स्वार्थोन्मूलितसौहृदः ॥८॥ सा तद्वस्तात्स-
मुत्पत्य सद्यो देव्यम्बरं गता ॥ अदृश्यतानुंजा विष्णोः सायुधाष्टमहाभुजा ॥ ९ ॥ दिव्यस्त्रगम्बरालेपरत्नाभरणभू-
षिता ॥ धनुःशूलेषुचर्मासिशङ्खचक्रगदाधरा ॥ १० ॥ सिद्धचारणगन्धर्वैरप्सरःकिन्नरोरगैः ॥ उपाहतोरुबलिभिः
स्तूयमानेदमब्रवीत् ॥ ११ ॥ किं मया हतया मन्द जातः खलु तवान्तकृत् ॥ यत्र क वा पूर्वशत्रुर्मा हिंसीः कृपणा-
न्वृथा ॥१२॥ इति प्रभाष्य तं देवी माया भगवती भुवि ॥ बहुनामनिकेतेषु बहुनामा बभूव ह ॥१३॥ तथाभि-
हितमाकर्ण्य कंसः परमविस्मितः ॥ देवकीं वसुदेवं च विमुच्य प्रश्रितोऽब्रवीत् ॥१४॥ अहो भगिन्यहो भाम मया
वांबत पाप्मना ॥ पुरुषाद् इवापत्यं बहवो हिंसिताः सुताः ॥१५॥ स त्वहं त्यक्कारुण्यस्यक्तज्ञातिसुहृत्खलः ॥ काँल्लो-
कान्वै गमिष्यामि ब्रह्महेव मृतः श्वंसन् ॥ १६ ॥ दैवमप्यनृतं वक्ति न मर्त्या एव केवलम् ॥ यद्विश्रम्भादहं पापः
स्वसुर्निहतवान् शिशून् ॥१७॥ मा शोचतं महाभागावात्मजान्स्वकृतंभुजः ॥ जन्तवो न सदैकत्र दैवाधीनास्तदा-
सते ॥ १८ ॥ भुवि भौमानि भूतानि यथा यान्त्यपयान्ति च ॥ नायमात्मा तथैतेषु विपर्येति यथैव भूः ॥ १९ ॥
यथाऽनेवंविदो भेदो यत आत्मविपर्ययः ॥ देहयोगवियोगौ च संसृतिर्न निवर्तते ॥ २० ॥ ॥ ॥

एतेषु भूतेषु जन्मादिभिर्विक्रियमाणेष्वयमपरोक्षतया प्रत्यभिज्ञायमानो न विपर्येति विपर्ययं न प्राप्नोति । एकरूप एव वर्तत इत्यर्थः । भौमेषु विक्रियमाणेषु
यथा भूतयेति । एवं विचार्यमाणे सति न शोकाद्यवकाशः ॥ १९ ॥ अज्ञानतस्तु न निवर्तत इत्याह—यथेति । यथा यथावत् अनेवंविद एवमज्ञानत आत्म-
विपर्ययो देहात्मबुद्धिर्भवति यतो विपर्ययाद्भेदो भवति । देहाहंकारेण ह्यात्मनि परिच्छिन्ने सतीदंकारास्पदं भिन्नं भवति यतो भेदात्पुत्रादिदेहैर्वागो वियो-
गश्च ततः संसृतिः सुखदुःखे इति यावदज्ञानं न निवर्तते इत्यर्थः ॥ २० ॥

१ 'कृपणां वृथा' इत्येवंरूपे । २ तदाप्यल्पकालस्थितावपि । ३ वसुदेवस्य पुत्रादानपूर्वकं बहिर्निर्गमनसमये जातत्वादेतस्या अनुजात्वम् । ४ अहो शब्दद्वयमत्याया । ५ श्वंसन्
जीवन्मृतः । 'स्वसुः' इति पाठः । ६ दैवं देवसमूहः । ७ 'सहासते' इति पाठः ।

एवमुक्तप्रकारेण नैते तव तनया अहं तु तावन्न घातितवांस्तथाऽप्यज्ञानदृष्ट्या स्वतनयान्मया व्यापादितानपि माऽनुशोचेति सान्त्वयति—तस्मादिति । अज्ञानाश्रयमेव कर्मवादमाह—यत इति ॥ २१ ॥ कथं तर्हि ब्राह्मणादिहन्तुस्तद्व्यस्य च प्रायश्चित्तश्रवणम्, अज्ञानमूलमेवेत्याह—यावदिति । अस्वदृक् देहाभिमानि । तावत्तदभिमानि तस्य देहस्य हननमात्मन्यभिमन्यमान इत्यर्थः ॥ २२ ॥ श्यालः कंसः । स्वस्रो रिति स्वसृशब्देन द्विवचनानुपपत्त्या मिथुनगणद्वारा मिथुनिलक्षणाया स्वस्तत्पत्न्योरभिधानं लिङ्गसमवायन्यायेन 'प्राणभृत उपदधाति' इतिवत् देवकीवसुदेवयोः प्रत्येकं पादमग्रहीदित्यर्थः । श्यालशब्देन वा

तस्माद्भूदे स्वतनयान्मया व्यापादितानपि ॥ माऽनुशोच यतः सर्वः स्वकृतं विन्दतेऽवशः ॥ २१ ॥ यावद्धतोऽस्मि हन्तास्मीत्यात्मानं मन्यतेऽस्वदृक् ॥ तावत्तदभिमान्यज्ञो बाध्यबाधकतामियात् ॥ २२ ॥ क्षमध्वं मम दौरात्म्यं साधवो दीनवत्सलाः ॥ इत्युक्त्वाश्रुमुखः पादौ श्यालः स्वस्रो रथाग्रहीत् ॥ २३ ॥ मोचयामास निगडाद्विश्रब्धः कन्यकागिरा ॥ देवकीं वसुदेवं च दर्शयन्नात्मसौहृदम् ॥ २४ ॥ भ्रातुः समनुतप्तस्य क्षान्तरोषा च देवकी ॥ व्यसृजद्भस्मसुदेवश्च प्रहस्य तमुवाच ॥ २५ ॥ एवमेतन्महाभाग यथा वदसि देहिनाम् ॥ अज्ञानप्रभवाऽहंधीः स्वपरेति भिदा यतः ॥ २६ ॥ शोकहर्षभयद्वेषलोभमोहमदान्विताः ॥ मिथो घ्नन्तं न पश्यन्ति भावैर्भावं पृथग्दृशः ॥ २७ ॥ ॥ श्रीशुक उवाच ॥ कंस एवं प्रसन्नाभ्यां विशुद्धं प्रतिभाषितः ॥ देवकीवसुदेवाभ्यामनुज्ञातोऽविशद्ब्रह्म ॥ २८ ॥ तस्यां रात्र्यां व्यतीतायां कंस आहूय मन्त्रिणः ॥ तेभ्य आचष्ट तत्सर्वं यदुक्तं योगनिद्रया ॥ २९ ॥ आकर्ण्य भर्तुर्गदितं तमूचुर्देवशत्रवः ॥ देवान्प्रति कृतामर्षा दैतेया नातिकोविदाः ॥ ३० ॥ एवं चेत्तर्हि भोजेन्द्र पुरग्रामव्रजादिषु ॥ अनिर्दशान्निर्दशांश्च हनिष्यामोऽयं वै शिशून् ॥ ३१ ॥ किमुद्यमैः करिष्यन्ति देवाः समरभीरवः ॥ नित्यमुद्विग्नमनसो ज्याघोषैर्धनुषस्तव ॥ ३२ ॥ ॥

कथंचिद्वसुदेवाभिधानम् ॥ २३ ॥ आत्मसौहृदं प्रियवादादिना दर्शयन् ॥ २४ ॥ २५ ॥ २६ ॥ स्वपरभेददर्शने किं भवति तदाह—शोकहर्षेति । भावैरेव निमित्तभूतैर्मिथो भावान् घ्नन्तं भावमीश्वरम् । पृथग्दृशस्ते न पश्यन्ति किंत्वहमेव हन्ता हतश्चेति मन्यन्त इत्यर्थः ॥ २७ ॥ विशुद्धं यथा भवति ॥ २८ ॥ ॥ २९ ॥ नातिकोविदा दृष्टमात्रमतयो न दीर्घदर्शनाः ॥ ३० ॥ न निर्गतानि दश दिनानि येषां तानन्यांश्च ॥ ३१ ॥ ३२ ॥ ॥

१ मिथुनगणो मातृपितृप्रभृतिकः । लक्षणा चात्राजहती । २ प्राणभृच्छब्देन तन्मात्रसंस्कृतेष्टकोच्यते, परं च बहुत्वानुपपत्त्या तद्गणपातिन्योऽपि गृह्यन्त इति लिङ्गसमवायन्यायः । ३ 'माऽनुशोचयतं सर्वः' इति पाठः । ४ भ्रातुरिति षष्ठी द्वितीयार्थः । क्षान्तरोषा सती देवकी समनुतप्तं भ्रातरं व्यसृजद्भस्मसुदेवमुवाच । यद्वा भ्रातुः समनुतप्तस्य सतः क्षान्तरोषा देवकी तं व्यसृजत् । 'क्षान्त्वा रोषं च देवकी' इति चक्रवर्तिनः पाठः । तत्र च भ्रातुरपराधं क्षान्त्वा रोषं शोकं च व्यसृजदिति व्याख्या । ५ क्षान्तरोषा व्यसृजत् शोकमित्यध्याहारः । यद्वा पारितोषिकं वसु व्यसृजत् । देवश्चेति भावेतिवत्पूर्वपदलोपः इति तोष० । ६ महा अभाग दुर्भगेत्यर्थः इति तोष० । 'महाराज' इति पाठः । ७ यतः अहंधियः स्वः पर इति भेदः । सहसुपेति समासः इति तोष० । ८ 'विस्त्रब्धं' इति पाठः । ९ अद्य वै अद्यैव । १० अत्रपक्षे श्यालस्वस्रो रित्येकं पदं 'अनवि च' इति सद्भिन्नं च । ११ विशुद्धमकपटम् । अस्यतो विध्यतः सतः । उत्सृज्य रणं त्यक्त्वा ॥ ३३ ॥ ३४ ॥ अन्यासक्तान्विमुखांश्चेति न हंसि न हिनत्सि ॥ ३५ ॥ क्षेमे निर्भये देशे शूरेः । संयुगादन्यत्र विकृत्यं प्रौढिवादो येषां तैः । ननु हरेर्विभेदि शंभोश्चेति चेत्तत्राहुः—रहोजुषेति । सर्वस्याप्यन्तःप्रविष्टेन क्वचिदपि बहिरदृष्टेनेत्यर्थः । पुरुषप्रवृत्तिरहितमिहावृत्तवनमोको यस्य तेन शंभुना वा ॥ ३६ ॥ यद्यप्युद्यमैर्देवा न किंचिदपि कर्तुं समर्थास्तथापि नीतिरनुसर्तव्येत्याहुः—तथापीति ॥ ३७ ॥ रूढपदो बद्धमूलः

अस्यतस्ते शरव्रातैर्हन्यमानाः समन्ततः ॥ जिजीविषव उत्सृज्य पलायनपरा ययुः ॥ ३३ ॥ केचित्प्राञ्जलयो दीनान्यस्तशस्त्रा दिवौकसः ॥ मुक्तकच्छशिखाः केचिद्धीताः स्म इति वादिनः ॥ ३४ ॥ न त्वं विस्मृतशस्त्रास्त्रान्विरथान्भयसंवृतान् ॥ हंस्यन्यासक्तविमुखान्भग्नचापानयुध्यतः ॥ ३५ ॥ किं क्षेमशूरैर्विबुधैरसंयुगविकृत्यनैः ॥ रहोजुषा किं हरिणा शंभुना वा वनौकसा ॥ किमिन्द्रेणाल्पवीर्येण ब्रह्मणा वा तपस्यता ॥ ३६ ॥ तथापि देवाः सापल्यान्नोपेक्ष्या इति मन्महे ॥ ततस्तन्मूलखनने नियुङ्क्ष्वास्माननुव्रतान् ॥ ३७ ॥ यथाऽऽमयोऽङ्गे समुपेक्षितो नृभिर्न शक्यते रूढपदश्चिकित्सितुम् ॥ यथेन्द्रियग्राम उपेक्षितस्तथा रिपुर्महान्वद्धबलो न चाल्यते ॥ ३८ ॥ मूलं हि विष्णुर्देवानां यत्र धर्मः सनातनः ॥ तस्य च ब्रह्मगोविप्रास्तपो यज्ञाः सदक्षिणाः ॥ ३९ ॥ तस्मात्सर्वात्मना राजन्ब्राह्मणान्ब्रह्मवादिनः ॥ तपस्विनो यज्ञशीलान्गाश्च हन्मो हविर्दुघाः ॥ ४० ॥ विप्रा गावश्च वेदाश्च तपः सत्यं दमः शमः ॥ श्रद्धा दया तितिक्षा च क्रतवश्च हरेस्तनूः ॥ ४१ ॥ स हि सर्वसुराध्यक्षो ह्यसुरद्विड् गुहाशयः ॥ तन्मूला देवताः सर्वाः सेश्वराः सचतुर्मुखाः ॥ अयं वै तद्वधोपायो यदृषीणां विहिंसनम् ॥ ४२ ॥ ॥ श्रीशुक उवाच ॥ एवं दुर्मन्त्रिभिः कंसः सह संमन्य दुर्मतिः ॥ ब्रह्महिंसां हितं मेने कालपाशावृतोऽसुरः ॥ ४३ ॥ संदिश्य साधु लोकस्य कदने कदनप्रियान् ॥ कामरूपधरान्दिक्षु दानवान् गृहमाविशत् ॥ ४४ ॥ ते वै रजःप्रकृतयस्तमसा मूढचेतसः ॥ सतां विद्वेषमाचेरुरारादागतमृत्यवः ॥ ४५ ॥ आयुः श्रियं यशो धर्मलोकानाशिष एव च ॥ हन्ति श्रेयांसि सर्वाणि पुंसो महदतिक्रमः ॥ ४६ ॥ इति श्रीम० द० पू० चतुर्थोऽध्यायः ॥ ४॥

॥ ३८ ॥ देवानां मूलं विष्णुः स च यत्र धर्मस्तत्रास्ते । धर्मस्य मूलं वेदादय इति ॥ ३९ ॥ ४० ॥ ४१ ॥ किंच विप्रादयो हरेरेव तनवो यस्मात्तस्मादयमेवोपाय इत्याहुः—अयमिति ॥ ४२ ॥ ४३ ॥ ४४ ॥ आरात्समीपमागतो मृत्युर्येषां ते ॥ ४५ ॥ सतां विद्वेषो न मृत्युमात्रहेतुः किंतु बह्वनर्थकारीत्याह—आयुः श्रियमिति ॥ ४६ ॥ ॥ इति श्रीमद्भागवते महापुराणे दशमस्कन्धे पूर्वार्धे भावार्थदीपिकायां टीकायां चतुर्थोऽध्यायः ॥ ४ ॥ ॥ ७ ॥

१ अन्येन सह युद्धादौ आसक्ताः । २ 'भीताः' इति पाठः । ३ असंयुगे युद्धादन्यत्र स्त्रीपार्श्वीदौ प्रौढिवादो येषां इति चक्र० । ४ तन्मूलः । 'तनुः' इति पाठः । तनुरित्येकत्वं समाहारमिप्रायम् इति तोष० । ५ अतिक्रमो वाचिकाद्यनादरोऽपि । ६ मूले ब्रह्मपदेन वेदा हेत्याः ।

पञ्चमे जातकं नन्दः सूतोः कृत्वा महोत्सवम् ॥ गत्वाथ मथुरां प्राप वसुदेवागमोत्सवम् ॥१॥ महामना उदारचित्तः ॥१॥२॥ नियुते द्वे लक्षे । सप्ततिलकं तांश्च प्रादात् । कथंभूतान् । रत्नौघैः रत्नसमूहैः । शातकौम्भाम्बरैः सुवर्णरसाक्षरैश्चावृतान् ॥ ३ ॥ द्रव्याणां गोहिरण्यादीनां मध्ये केषांचिदानैरेव शुद्धि र्यथा तथादानादियुक्तजातकर्मादिसंस्कारैरेव गर्भाणां शुद्धिरिति दर्शयितुं प्रतिनियतानि शोधकानि दृष्टान्तत्वेनोदाहरति—कालेनेति । कालेन भूष्यादि स्नानेन देहादि, शौचेनाभ्यक्षिप्तादि, संस्कारैर्गर्भादि, तपसा इन्द्रियादि, इज्याया ब्राह्मणादि, दानैर्द्रव्यादि, संतुष्ट्या मनः, आत्मा आत्मविद्यया इति ॥ ४ ॥ सौमङ्गल्यगिरः स्वस्तिवाचका विप्रादयो बभूवुः । तत्र—‘सूताः पौराणिकाः प्रोक्ता मागधा वंशशंकाः ॥ बन्दिनस्त्वमलप्रज्ञाः प्रस्तावसदृशोक्तयः ॥’ ॥ ५ ॥

॥ श्रीशुक उवाच ॥ नन्दस्त्वात्मज उत्पन्ने जाताह्लादो महामनाः ॥ आहूय विप्रान्दैवज्ञान्स्नातः शुचिरलंकृतः ॥ १ ॥ वाचयित्वा स्वस्त्ययनं जातकर्मात्मजस्य वै ॥ कारयामास विधिवत्पितृदेवार्चनं तथा ॥ २ ॥ धेनूनां नियुते प्रादा-
द्विप्रेभ्यः समलंकृते ॥ तिलाद्रीन्सप्त रत्नौघशातकौम्भाम्बरावृतान् ॥३॥ कालेन स्नानशौचाभ्यां संस्कारैस्तपसेज्यया ॥ शुध्यन्ति दानैः संतुष्ट्या द्रव्याण्यात्मात्मविद्यया ॥ ४ ॥ सौमङ्गल्यगिरो विप्राः सूतमागधबन्दिनः ॥ गायकाश्च जगु-
र्नेदुर्भेयो दुन्दुभयो मुहुः ॥ ५ ॥ ब्रजः संमृष्टसंसिक्तद्वाराजिरगृहान्तरः ॥ चित्रध्वजपताकास्रक्चैलपल्लवतोरणैः
॥ ६ ॥ गावो वृषा वत्सतरा हरिद्रातैलरूपिताः ॥ विचित्रधातुवर्हस्रग्वस्त्रकाञ्चनमालिनः ॥ ७ ॥ महाह्रवस्त्राभरणक-
ञ्चुकोष्णीषभूषिताः ॥ गोपाः समाययू रौजन्नानोपायनपाणयः ॥८॥ गोप्यश्चाकर्ण्य मुदिता यशोदायाः सुतोद्भवम् ॥
आत्मानं भूषयांचक्रुर्स्त्राकल्पाञ्जनादिभिः ॥ ९ ॥ नवकुङ्कुमकिंजल्कमुखपङ्कजभूतयः ॥ बलिभिस्त्वरितं जग्मुः पृथु-
श्रोण्यश्चलत्कुचाः ॥ १० ॥ गोप्यः सुमृष्टमणिकुण्डलनिष्ककण्ठ्यश्चित्राम्बराः पथि शिखाच्युतमाल्यवर्षाः ॥ नन्दा-
लयं सवलया ब्रजतीर्विरेजुर्व्यालोलकुण्डलपयोधरहारशोभाः ॥ ११ ॥

संमृष्टानि संसिक्तानि च द्वाराण्यजिराण्यङ्गनानि गृहान्तराणि गृहमध्यानि च यस्मिन्स तथा । चित्रध्वजेषु पताकानां स्रजश्च चैलपल्लवतोरणानि च तैर्भूषिताः ॥ ६ ॥ हरिद्रातैलै रूपिता लिप्ताः । विचित्रधातवश्च वर्हस्रजश्च वस्त्राणि च काञ्चनमालाश्चालंकारतया विद्यन्ते येषां ते । तथाभूता गवादयो बभूवुरित्यर्थः ॥ ७ ॥ ८ ॥ आकल्पा अलंकाराः ॥ ९ ॥ नवकुङ्कुमकिंजल्कमुखपङ्कजेषु भूतिः श्रीयासां ताः ॥ १० ॥ सुमृष्टान्युज्ज्वलितानि मणिमयानि कुण्डलानि यासाम् । निष्कानि पदकानि कण्ठेषु यासां ताश्च । शिखाभ्यश्र्युतानि माल्यवर्षाणि यासां ताः । नन्दालयं ब्रजतीर्व्रजन्त्यः । पथि विरेजुः । सवलयाः कङ्कणभूषिताः व्यालोलैः कुण्डलादिभिः शोभा यासां ताः ॥ ११ ॥

१ महत् विभोः श्रीकृष्णस्य संग्राहकं मनो यस्य । २ आत्मा जीवः आत्मनः श्रीकृष्णस्य विद्या ज्ञानं तेन, उपासनयेति वा । ३ ‘वेदज्ञान’ इति पाठः । ४ मुहुरिति सर्वत्रान्वेति हर्षभरेण तत्र तत्र-
रूपेः । ५ राजन्ति नानोपायनानि येषु ते पाणयो येषां । सम्यक्स्रग्द्वे ध्वजादिमङ्गलं प्रवर्त्यययुरिति तोष० । ६ बलिभिः रत्नाक्षतपात्रादिभिः सह । ७ शिखा धम्मिह्राणाणि । ८ भूषिता इत्यध्याहारः ।
जनं सिंचन्त्यः । अजनमुज्जगुरिति वा ॥ १२ ॥ १३ ॥ १४ ॥ तेभ्यः प्रादात् ॥ १५ ॥ यथोचितमन्यानप्यपूजयत् ॥ १६ ॥ १७ ॥ हरेर्निवासेन ये आत्मनि
गुणाः सर्वप्रियत्वादयस्तैः । रमाया आक्रीडं विहारस्थानम् ॥ १८ ॥ वार्षिक्यं प्रतिवर्षं देयम् ॥ १९ ॥ भ्रातरं सखायम् । तदवमोचनं तस्य नन्दस्य वैसति-
स्थानम् ॥ २० ॥ २१ ॥ २२ ॥ २३ ॥ पुनर्भवः पुनर्जात इव । तत्र हेतुर्गर्भं विशेषणं संसारचक्रे वर्तमान इति ॥ २४ ॥ दुर्लभत्वमेवाह—नैकत्रेति । प्रियश्चासौ

ता आशिषः प्रयुञ्जानाश्चिरं पाहीति बालके ॥ हरिद्राचूर्णतैलाद्भिः सिंचन्त्योऽजनमुज्जगुः ॥ १२ ॥ अवाद्यन्त विचि-
त्राणि वादित्राणि महोत्सवे ॥ कृष्णे विश्वेश्वरेऽनन्ते नन्दस्य ब्रजमागते ॥ १३ ॥ गोपाः परस्परं हृष्टा दधिक्षीरघृ-
ताम्बुभिः ॥ आसिञ्चन्तो विलिम्पन्तो नवनीतैश्च चिक्षिपुः ॥ १४ ॥ नन्दो महामनास्तेभ्यो वासोऽलंकारगोधनम् ॥
सूतमागधबन्दिभ्यो येऽन्ये विद्योपजीविनः ॥ १५ ॥ तैस्तैः कामैरदीनात्मा यथोचितमपूजयत् ॥ विष्णोराराधनार्थाय
स्वपुत्रस्योदयाय च ॥ १६ ॥ रोहिणी च महाभागा नन्दगोपाभिनन्दिता ॥ व्यचरद्विव्यवासस्रक्कण्ठाभरणभूषिता
॥ १७ ॥ तत आरभ्य नन्दस्य ब्रजः सर्वसमृद्धिमान् ॥ हरेर्निवासात्मगुणै रमाक्रीडमभून्नृप ॥ १८ ॥ गोपान् गोकु-
लरक्षायां निरूप्य मथुरां गतः ॥ नन्दः कंसस्य वार्षिक्यं करं दातुं कुरुद्वह ॥ १९ ॥ वसुदेव उपश्रुत्य भ्रातरं नन्द-
मागतम् ॥ ज्ञात्वा दत्तकरं राज्ञे ययौ तदवमोचनम् ॥ २० ॥ तं दृष्ट्वा सहसोत्थाय देहः प्राणमिवागतम् ॥ प्रीतः
प्रियतमं दोर्भ्यां सख्यजे प्रेमविह्वलः ॥ २१ ॥ पूजितः सुखमासीनः पृष्ट्वाऽनामयमादृतः ॥ प्रसक्तधीः स्वात्मजयोरि-
दमाह विशांपते ॥ २२ ॥ दिष्ट्या भ्रातः प्रवयस इदानीमप्रजस्य ते ॥ प्रजाशाया निवृत्तस्य प्रजा यत्समपद्यत ॥ २३ ॥
दिष्ट्या संसारचक्रेऽस्मिन्वर्तमानः पुनर्भवः ॥ उपलब्धो भवामद्य दुर्लभं प्रियदर्शनम् ॥ २४ ॥ नैकत्र प्रियसंवासः
सुहृदां चित्रकर्मणाम् ॥ ओधेन व्यूह्यमानानां प्लवानां स्रोतसो यथा ॥ २५ ॥ क्वचित्पशव्यं निरुजं भूर्यम्बुतृणवी-
रुधम् ॥ बृहद्वनं तदधुना यत्रास्से त्वं सुहृदृतः ॥ २६ ॥

संवासश्च प्रियसंवासः । हे प्रियेति वा । स्रोतस ओधेन नीयमानानां प्लवन्तीति प्लवास्तृणकाष्ठादयस्तेषां यथैकत्र स्थितिर्नास्ति तद्वत् ॥ २५ ॥ क्वचिदिति ।
पशव्यादिरूपे तस्मिन्वने निर्दोषगोपयोदद्यादिप्रभूतगोपिकास्तन्यादिना पुत्रक्षेमविवक्षया पृच्छति, प्रसक्तधीः स्वात्मजयोरित्युक्तत्वात् ॥ २६ ॥

१ शकटोत्तारभूमिलियर्थः । २ राजपुत्रत्वेन राजा भूत्वा चिरं पाहीत्याशिषः प्रयुञ्जाना इत्यर्थः । ३ ‘विश्वेश्वरेऽंशेन नन्दब्रजमुपेयुषि’ इति कचित्पाठः । ४ श्रीरादिभिरासिंचन्तो नवनीतैश्च
विलिम्पन्तो दधि चिक्षिपुर्इत्यन्वयं केचिदाहुः । प्रहासार्थं बलेन प्रच्छन्नतया वा पिच्छिलपङ्के परस्परं स्वालयामासुरिति चक्र० । अत्रासेचनं दध्यादिभिः । ५ जातिवयोविद्याद्यनुषङ्गः ।
६ नन्दाख्यो गोपो ब्रजराजस्तेन, यद्वा नन्देन गोपैश्चाभिनन्दिता । ७ भ्रातरं वैश्यकन्यायां शूरवैमात्रेयभ्रातृजातत्वात् । अत एवाग्रे भ्रातरिति पुनरुक्तिः । गोपानां वैश्यकन्योद्भवत्वाद्वैश्यत्वं
परं च ते यादवा एव । ‘रक्षिता यादवाः सर्वे इन्द्रवृष्टिनिवारणात्’ इति स्कान्दे इति तोष० । ८ नन्द इत्यध्याहारः । ९ रुवीरुच्छब्दौ टावन्तौ । निरुजशब्दे ह्रस्वत्वमार्थम् ।

भवद्भ्यामुपलालितः सन्कचिद्वर्तत इति शेषः ॥ २७ ॥ पुत्रादर्शनहेतुनाह—पुंस इति । सुहृदो बन्धुप्रत्यनुभावितः संपादितो यस्त्रिवर्गः स हि पुंसो विहितो युक्तः शास्त्रेण वा प्रोक्तो न स्वमात्रपर्यवसितः । अतस्तेषु क्लिश्यमानेषु सुखाय न भवतीत्यर्थः ॥ २८ ॥ नन्दो वसुदेवं सान्त्वयन्नाह—अहो इति ॥ २९ ॥ अदृष्टे एव निष्ठा समाप्तिर्यस्य सः । यदैव पुत्रादिसुखप्रदमदृष्टं हीयते तदैव ते पुत्रादयो न भवन्तीत्यर्थः । अदृष्टपरमः तथा अदृष्टमेव परमं यस्य सः । यद्यपि पुत्रादयो वियुक्तास्तथापि तानदृष्टमेव पुनः सङ्गमयतीत्यर्थः । एवमदृष्टमात्मनस्तत्त्वमन्यभिचारिकारणं सुखदुःखयोर्यो वेद स न मुह्यति । तस्मादिदानीं त्वया न दुःखं भावनीयम् । मृतानामपि वियुक्तानामपि च कालान्तरे दर्शनयोगयोः संभवात् । अस्मादिभिरपि कालान्तरे तद्वियोगे सत्यपीति

भ्रातर्मम सुतः कच्चिन्मात्रा सह भवद्भजे ॥ तातं भवन्तं मन्वानो भवद्भ्यामुपलालितः ॥ २७ ॥ पुंसस्त्रिवर्गो विहितः सुहृदो ह्यनुभावितः ॥ न तेषु क्लिश्यमानेषु त्रिवर्गोऽर्थाय कल्पते ॥ २८ ॥ ॥ नन्द उवाच ॥ अहो ते देवकीपुत्राः कंसेन बहवो हताः ॥ एकावशिष्टाऽवरजा कन्या सापि दिवं गता ॥ २९ ॥ नूनं ह्यदृष्टनिष्ठोऽयमदृष्टपरमो जनः ॥ अदृष्टमात्मनस्तत्त्वं यो वेद न स मुह्यति ॥ ३० ॥ ॥ वसुदेव उवाच ॥ करो वै वार्षिको दत्तो राज्ञे दृष्टा वयं च वः ॥ नेह स्थेयं बहुतिथं सन्त्युत्पाताश्च गोकुले ॥ ३१ ॥ ॥ श्रीशुक उवाच ॥ इति नन्दादयो गोपाः प्रोक्तोक्ते शौरिणा ययुः ॥ अनोभिरनदुद्युक्तैस्तमनुज्ञाप्य गोकुलम् ॥ ३२ ॥ इति श्रीमद्भागवते महापुराणे दशमस्कन्धे पूर्वार्धे नन्दवसुदेवसङ्गमो नाम पञ्चमोऽध्यायः ॥ ५ ॥ ॥ ६ ॥ ॥ श्रीशुक उवाच ॥ नन्दः पथि वचः शौरेर्न मृषेति विचिन्तयन् ॥ हरिं जगाम शरणमुत्पातागमशङ्कितः ॥ १ ॥ कंसेन प्रहिता घोरा पूतना बालघातिनी ॥ शिशूंश्चचार निर्घ्रन्ती पुरग्रा-मत्रजादिषु ॥ २ ॥ न यत्र श्रवणादीनि रक्षोग्नानि स्वकर्मसु ॥ कुर्वन्ति सात्वतां भर्तुर्यातुधान्यश्च तत्र हि ॥ ३ ॥ सा खेचर्येकदोपेत्य पूतना नन्दगोकुलम् ॥ योषित्वा माययात्मानं प्राविशत्कामचारिणी ॥ ४ ॥ ॥ ॥

नन्दस्य दैवी वागेष्वा भाविसूचिका ॥ ३० ॥ तां बुद्ध्वा वसुदेवो दुःखं त्यक्त्वा नन्दमाह—करो वै इति । वो युष्माभिः ॥ ३१ ॥ ३२ ॥ इति श्रीमद्भागवते म० पु० दशमस्कन्धे पू० भावार्थदीपिकायां टीकायां पञ्चमोऽध्यायः ॥ ५ ॥ ॥ षष्ठे सख्युर्गिरा नन्दो व्रजं गच्छन्मृतां पथि ॥ दृष्ट्वा तु राक्षसीं तस्या मृत्युं श्रुत्वाथ विस्मितः ॥ १ ॥ १ ॥ २ ॥ कृष्णविषये शङ्कमानं राजानं प्रत्यविषये प्रवृत्ता सैव मरिच्यतीति सूचयन्नाह—न यत्रेति । यत्र श्रीकृष्णस्य श्रवणादीनि न सन्ति तत्रैव तासां शक्तिः, साक्षात्सिन्धेव सति का शङ्केति भावः ॥ ३ ॥ योषित्वा वेषतो वरां नारीमिवात्मानं विधाय । ननु निर्लज्जा निर्विशङ्का च सती कथं परसन्ननि प्रविष्टाऽत आह—कामचारिणीति । नहि कामचारिणीष्विदं चित्रमित्यर्थः ॥ ४ ॥ ॥ ॥ ॥

१ सुतो रौहिणेयः । २ प्रोक्ताः प्रकर्षेण न्यायदर्शनादिनोक्ताः । ३ हरिं दुःखहरं शरणं जगाम । यद्वा स्वसुतं हरिं चिन्तयन् न जाने तत्र किं वृत्तमस्तीति चिन्तां कुर्वन् शरणं निजगृहं जगाम इति तोष० । ४ निर्घ्रन्ती निर्घ्रतीति प्राप्ते तुमार्थः । ५ योषित्वा योषितं करोतीति णिचि क्त्वा । णिलोप आर्षः । 'योषित्वा' इति पाठः । तां वनितां पतिं द्रष्टुमागतामतिरूपवतीं श्रियमिव गोप्योऽमंसतेत्युत्तरश्लोकेनान्वयः । श्रीसाम्भार्यानि विशेषणानि । केशवन्धव्यतिषक्तमल्लिकां धम्मिल्लसं-सक्तमल्लिकाकुसुमाम् । बृहता नितम्बेन स्तनाभ्यां चोभयत आक्रान्तमिव कृच्छ्रं कृशं मध्यमसुदरं यस्यास्ताम् । सुवाससं शोभने रमणीये वाससी यस्यास्ताम् । कम्पितयोः कर्णभूषणयोस्त्विषोल्लसद्भिः कुन्तलैर्मण्डितमाननं यस्यास्ताम् ॥ ५ ॥ वल्गुस्मितापाङ्गविसर्गवीक्षितैः वल्गु रम्यं स्मितं येषु ते तथाभूता अपाङ्ग-विसर्गा येषु तैर्वीक्षितैर्ब्रजौकसां मनो हरन्तीम् । अतो गोपा हतमनस्त्वेन तां न निवारितवन्त इत्युक्तं भवति । गोप्यश्च श्रियमिव मत्वा तूष्णीमासन् । अतः केनाप्यनिवारिता सती प्रविशेति भावः ॥ ६ ॥ बालग्रहः पूतना असदन्तकं बालं ददर्श । असतामन्तकं दृष्ट्वा कथं न विभेति तत्राह । प्रतिच्छन्न-निजोस्तेजसम्, बालनाख्येन प्रतिच्छन्नं तिरोहितं निजसुर तेजो येन तम् । कमिव । भसि भस्मन्याहितमग्निमिवेति ॥ ७ ॥ चराचरात्मत्वादेव तां विबुध्य तां केशवन्धव्यतिषक्तमल्लिकां बृहन्नितम्बस्तनकृच्छ्रमध्यमाम् ॥ सुवाससं कम्पितकर्णभूषणत्विषोल्लसत्कुन्तलमण्डि-ताननाम् ॥ ५ ॥ वल्गुस्मितापाङ्गविसर्गवीक्षितैर्मनो हरन्तीं वनितां ब्रजौकसाम् ॥ अमंसताम्भोजकरेण रूपिणीं गोप्यः श्रियं द्रष्टुमिवागतां पतिम् ॥ ६ ॥ बालग्रहस्तत्र विचिन्वती शिशून्यदृच्छया नन्दगृहेऽसदन्तकम् ॥ बालं प्रतिच्छन्ननि-जोरुतेजसं ददर्श तल्पेऽग्निमिवाहितं भसि ॥ ७ ॥ विबुध्य तां बालकमारिकाग्रहं चराचरात्माऽऽस निर्मलितेक्षणः ॥ अन-न्तमारोपयदङ्गमन्तकं यथोरगं सुप्तमबुद्धिरज्जुधीः ॥ ८ ॥ तां तीक्ष्णचित्तामतिवामचेष्टितां वीक्ष्यान्तरा कोशपरिच्छदा-सिवत् ॥ वरस्त्रियं तत्प्रभया च धर्षिते निरीक्षमाणे जननी ह्यतिष्ठताम् ॥ ९ ॥ तस्मिन्स्तनं दुर्जरवीर्यमुल्लवणं घोराङ्गमा-दाय शिशोर्ददावथ ॥ गाढं कराभ्यां भगवान्प्रपीड्य तत्प्राणैः समं रोषसमन्वितोऽपिबत् ॥ १० ॥ सा मुञ्च मुञ्चालमिति प्रभाषिणी निष्पीड्यमानाखिलजीवमर्मणि ॥ विवृत्य नेत्रे चरणौ भुजौ मुहुः प्रस्विन्नगात्रा क्षिपती रुरोद ह ॥ ११ ॥

निमीलितेक्षण आस । स्वयमनन्तं दुष्टानामन्तकं बालं मत्वा सा अङ्गमारोपयत् । यथोरगं सुप्तमबुद्धिश्चासौ रज्जुधीश्च सोऽज्ञानतो रज्जुबुद्ध्या गृह्णाति तद्वत् ॥ ८ ॥ ननु यशोदारोहिण्यौ तां कथं न न्यवारयेतां तत्राह—तामिति । वामं वल्गु जनन्या इव चेष्टितं यस्यास्तां वरस्त्रियं च सहसैवान्तरा गृहमन्धे वीक्ष्य । अन्तस्तैक्ष्ण्ये बहिर्मादेवे च दृष्टान्तः—कोशपरिच्छदासिवत् । मृदुचित्रचर्ममयः कोशः परिच्छद आवरणं यस्यासेः खड्गस्य तद्वत् । तत्प्रभया च धर्षिते-ऽभिभूते । अहमस्य जननी इयं वेति मोहिते च सत्यौ जननी जनन्यौ निरीक्षमाणे एव केवलमतिष्ठतां, ननु निवारितवत्यौ ॥ ९ ॥ तस्मिन्स्तने दुर्जरं वीर्यं विषं यस्मिन् स्तनं श्रीकृष्णमङ्गमादाय तस्मै शिशवे ददौ । अथानन्तरमेव प्रपीड्य केवलं विषमपथ्यमिति मत्वेव तस्याः प्राणैः सहापिबत् ॥ १० ॥ चरणौ भुजौ च मुहुर्मुहुः क्षिपन्ती । प्रस्विन्नानि खेदयुक्तानि गात्राणि यस्याः सा ॥ ११ ॥ ॥ ॥ ॥

१ 'भूषिताननाम्' इति पाठः । २ सेति प्रकरणद्वर्तते । बालग्रह इति तद्विशेषणमजहङ्गिमिति तोष० । ३ बाल्यलीलाया मुदितनेत्र आस । यद्वा गर्हितोऽपि स्त्रीवध आवश्यकत्वात्नेत्रे निमील्यैव कार्य इति वा हेतुः इति तोष० । ४ वीर० पाठे—'महीसुरत्वेऽपि च बालभावं विभावयत्किंचिदुवाच न प्रभुः । अज्ञानमानाथ निशाचरी हरिं निसर्गविज्ञातजगद्विचेष्टितम् ॥' इत्यधिकम् । ५ 'अथ वामचेष्टितां' इति पाठः । ६ 'निःस्विन्नगात्रा' इति पाठे नितरां स्विन्नानि गात्राणि यस्या इत्यर्थः । 'मुपां मुहुक्' इति पूर्वसवर्णः ।

रसाः रसातलानि च ॥ १२ ॥ व्यादाय मुखं विवृत्य । निजरूपमास्थिता मरणसमये कपटमयुक्तमिति ॥ १३ ॥ पतन्नपि तस्या देहः पदकोशमध्यवर्तिनो
द्रुमांश्चूर्णीचकार ॥ १४ ॥ ईषामात्रोग्रदंष्ट्रास्यम्, ईषा लाङ्गलदण्डस्तत्रमाणोग्रा दंष्ट्रा यस्मिंस्तत्तथाभूतमास्यं यस्मिंस्तत्तस्याः कलेवरं वीक्ष्य गोपा गोप्यश्च संत-
त्रसुः । संत्रासहेतुत्वेन पुनरष्टभिः पदैर्विशिनष्टि । गिरिकन्दरवन्नासिके यस्मिंस्तत् । गिरेःश्रुतौ स्थूलोपलौ ताविव स्तनौ यस्मिंस्तत् । रौद्रं घोरम् । प्रकीर्णा
अरुणा मूर्धजा यस्मिंस्तत् ॥ १५ ॥ अन्धकूपाविव गभीरे अक्षिणी यस्मिंस्तत् । पुलिनवदारोहौ जघने ताभ्यां भीषणम् । बद्धाः सेतव इव भुजौ ऊरू अङ्गी
च यस्मिंस्तत् । शून्यतोयहृद इवोदरं यस्मिंस्तत् ॥ १६ ॥ पूर्वमेव तस्याः शब्देन भीताः पुनर्दर्शनेनातितत्रपुरित्याह—पूर्वं त्विति । तस्याः निःस्वनितं शब्द-

तस्याः स्वनेनातिगभीररंहसा साद्रिर्मही द्यौश्च चचाल सग्रहा ॥ रसा दिशश्च प्रतिनेदिरे जनाः पेतुः क्षितौ वज्र-
निपातशङ्कया ॥ १२ ॥ निशाचरीत्यं व्यथितस्तना व्यसुर्व्यादाय केशांश्चरणौ भुजावपि ॥ प्रसार्य गोष्ठे निज-
रूपमास्थिता वज्राहतो वृत्र इवापतन्नृप ॥ १३ ॥ पतमानोऽपि तद्देहस्त्रिगव्यूत्यन्तरद्रुमान् ॥ चूर्णयामास राजेन्द्र
महदासीत्तदद्भुतम् ॥ १४ ॥ ईषामात्रोग्रदंष्ट्रास्यं गिरिकन्दरनासिकम् ॥ गण्डशैलस्तनं रौद्रं प्रकीर्णारुणमूर्ध-
जम् ॥ १५ ॥ अन्धकूपगभीराक्षं पुलिनारोहभीषणम् ॥ बद्धसेतुभुजोर्वङ्घ्रि शून्यतोयहृदोदरम् ॥ १६ ॥ संत-
त्रसुः स्म तद्वीक्ष्य गोपा गोप्यः कलेवरम् ॥ पूर्वं तु तन्निःस्वनितभिन्नहृत्कर्णमस्तकाः ॥ १७ ॥ बालं च तस्या
उरसि क्रीडन्तमकुतोभयम् ॥ गोप्यंस्तूर्णं समभ्येत्य जगृहुर्जातसंभ्रमाः ॥ १८ ॥ यशोदारोहिणीभ्यां ताः समं
बालस्य सर्वतः ॥ रक्षां विदधिरे सम्यग्गोपुच्छभ्रमणादिभिः ॥ १९ ॥ गोमूत्रेण स्नापयित्वा पुनर्गौरजसाऽर्भ-
कम् ॥ रक्षां चक्रुश्च शकृता द्वादशाङ्गेषु नामभिः ॥ २० ॥ गोप्यः संस्पृष्टसलिला अङ्गेषु करयोः पृथक् ॥ न्यस्या-
त्मन्यथ बालस्य बीजंन्यासमकुर्वत ॥ २१ ॥ ॥ ॥ ॥ ॥ ॥

स्तेन निर्भिन्नानि हृत्कर्णमस्तकानि येषां ते ॥ १७ ॥ १८ ॥ १९ ॥ द्वादशाङ्गेषु ललाटादिषु केशवादिद्वादशनामभिः ॥ २० ॥ अनाचान्ता एव प्रथममति-
संभ्रमेणैवं रक्षां कृत्वा किञ्चिल्व्यश्वासाः पुनस्तात्पर्येण बीजंन्यासमकुर्वतेत्याह—गोप्य इति । संस्पृष्टसलिला आचान्ताः आत्मनि प्रथममङ्गेषु करयोश्च
पृथक् । अजाद्येकादशबीजानां मध्ये करशुद्धौ त्रीणि, करयोः सन्धिषु चत्वारि चत्वारि, तथा अङ्ग्यादावेकैकस्त्रिंशङ्गे अजाद्येकैकं बीजं न्यस्य बालस्या-
प्यङ्गेषु तथैवाकुर्वत ॥ २१ ॥

१ निजरूपं उल्लङ्घयिष्यतीति २ केशस्तनादिमत्त्वं उल्लङ्घयिष्यति प्रायो नरसान्यात्स्यादिति भाति इति तोषः । ३ न कुतोऽपि भयमन्येषामपि यस्मात् । ४ गोप्यो मातृवद्गोपायन्यः ।
५ 'सर्वशः' इति पाठः । ६ 'आमणादिभिः' इति पाठः । आदिना शृङ्गकोणस्पर्शोद्वेग इत्येवम् । ७ चक्रं तु बीजस्याजादिनामाद्येकैकाक्षरस्य सानुस्वारस्य नमःशब्दान्तस्य न्यासं व्याचख्यौ । तथा
चेति तोषः प्रयोगः—अनमो दक्षिणकरतलशुद्धौ । मनमो वामतले । यनम उभयोः करपृष्ठयोः । अनमो दक्षिणाङ्गुलिसंघौ । हनमो दक्षिणमणिबन्धे । कनमः कूर्परे । इनमो वामबाहौ । तथा
अनमः पादयोः । मनमो जानुनोः । यनम ऊर्ध्वोः । अनमः कट्योः । हनम उदरे । कनमः हृदये । इनमः अंसे । इनमः कंठे । विनमो भुजयोः । ऊनमो मुखे । इनमो मूर्ध्नि विजयन्यासः ।
अङ्घ्रि अङ्गी । जानु जानुनी । भुजं भुजौ । कं शिरः ॥ २२ ॥ तथा दिक्षु रक्षामकुर्वन्नित्याह—चक्रयग्रत इति । चक्रसहितो हरिस्तवाग्रतोऽस्तु । सहगदो
गदासहितो हरिस्तव पश्चादस्तु । त्वत्पार्श्वयोर्धनुर्धरो मधुहाऽसिधरोऽजनश्चेतावास्ताम् । शङ्खधर उरुगायश्चतुष्कोणेषु । क्षितावधस्तात् ॥ २३ ॥ एवं बही रक्षां
कृत्वाऽन्तरङ्गमकुर्वन्नित्याह—इन्द्रियाणीति ॥ २४ ॥ आत्मानमहंकारम् ॥ २५ ॥ २६ ॥ २७ ॥ २८ ॥ २९ ॥ संन्यवेशयच्छादयामास ॥ ३० ॥ ३१ ॥

अव्यादजोऽङ्घ्रि मणिमांस्तव जान्वथोरु यज्ञोऽच्युतः कटितटं जठरं हयास्यः ॥ हृत्केशवस्त्वदुर ईश इनस्तु कण्ठं
विष्णुर्भुजं मुखमुरुक्रम ईश्वरः कम् ॥ २२ ॥ चक्रयग्रतः सहगदो हरिरस्तु पश्चात्त्वत्पार्श्वयोर्धनुरसी मधुहाऽजनश्च ॥
कोणेषु शङ्ख उरुगाय उपर्युपेन्द्रस्ताक्षर्यः क्षितौ हलधरः पुरुषः समन्तात् ॥ २३ ॥ इन्द्रियाणि हृषीकेशः प्राणान्नारायणो-
ऽवतु ॥ श्वेतद्वीपपतिश्चित्तं मनो योगेश्वरोऽवतु ॥ २४ ॥ पृश्निगर्भस्तु ते बुद्धिमात्मानं भगवान्परः ॥ क्रीडन्तं पातु
गोविन्दः शयानं पातु माधवः ॥ २५ ॥ व्रजन्तमव्याद्वैकुण्ठ आसीनं त्वां श्रियःपतिः ॥ भुजानं यज्ञभुक् पातु सर्वग्रह-
भयंकरः ॥ २६ ॥ डाकिन्यो यातुधान्यश्च कूष्माण्डा येऽर्भकग्रहाः ॥ भूतप्रेतपिशाचाश्च यक्षरक्षोविनायकाः ॥ २७ ॥ कोटरा
रेवती ज्येष्ठा पूतना मातृकादयः ॥ उन्मादा ये ह्यपस्मारा देहप्राणेन्द्रियद्रुहः ॥ २८ ॥ स्वप्नदृष्टा महोत्पाता वृद्धबालग्रहाश्च
ये ॥ सर्वे नश्यन्तु ते विष्णोर्नामग्रहणभीरवः ॥ २९ ॥ ॥ श्रीशुक उवाच ॥ इति प्रणयवद्धाभिर्गोपीभिः कृतरक्षणम् ॥ पाय-
यित्वा स्तनं मातासंन्यवेशयदात्मजम् ॥ ३० ॥ तावन्नन्दादयोगोपा मथुराया व्रजं गताः ॥ विलोक्य पूतनादेहं बभूवुरतिवि-
स्मिताः ॥ ३१ ॥ नूनं बतर्षिः संजातो योगेशो वा समास सः ॥ स एव दृष्टो ह्युत्पातो यदाहानकदुन्दुभिः ॥ ३२ ॥ कलेवरं परशु-
भिदिच्छत्वा तत्ते व्रजौकसः ॥ दूरे क्षिप्त्वाऽवयं वशो न्यदहन्काष्ठधिष्ठितम् ॥ ३३ ॥ दह्यमानस्य देहस्य धूमश्चागुरुसौरभः ॥
उत्थितः कृष्णनिर्भुक्तसपद्याहतपाप्मनः ॥ ३४ ॥ पूतना लोकबालघ्नी राक्षसी रुधिराशना ॥ जिघांसयापि हरये स्तनं
दत्त्वाप सद्गतिम् ॥ ३५ ॥ किं पुनः श्रद्धया भक्त्या कृष्णाय परमात्मने ॥ यच्छन्प्रियतमं किं नुं रक्तास्तन्मातरो यथा ॥ ३६ ॥

विस्मयमेवाह—नूनमिति । बत विस्मये । सांप्रतं स ऋषिस्तपःप्रभाववान् योगेशो ज्ञानी वा सम्यगास । यतः स एव दृष्ट इति ॥ ३२ ॥ ३३ ॥ विस्मया-
न्तरमाह—दह्यमानस्येति । कृष्णेन निर्भुक्तोऽत एव सपद्याहतः पाप्मा यस्य ॥ ३४ ॥ प्रसङ्गात्कैमुल्यन्यायेन भक्तिवैभवमाह—पूतनेति ॥ ३५ ॥ श्रद्धया
आस्तिक्येन भक्त्या प्रेम्णा । रक्ताः स्निग्धाः । तन्मातर इति वत्साहरणलीलाभिप्रायेण बहुवचनम् । गोगोपिकासदा मातरोऽभवन्निति ॥ ३६ ॥ ॥

१ भुजमित्यत्र मुपां सुप इति औङ्ग अम् । २ मूले धनुरसिश्चद्वौ लक्षणया तद्वरपरी यथासंख्यमन्वयश्च बोध्यः शङ्खशब्दे त्वर्शआद्यच् । ३ अङ्घ्रि जान्वित्यत्र सुपो लुक् । ४ 'प्रव-
यसो निर्देहुः काष्ठवेष्टितम्' इति चक्रः पाठः । ५ इदं कैमुलं करणविषये संप्रदानविषये च । ६ 'वेष्टितम्' इति पाठः । ७ इदं कैमुलं कर्तृकर्मविषये । रक्तास्तन्मातरो यथेति दृष्टान्तः ।

॥३७॥३८॥३९॥४०॥४१॥४२॥४३॥ एतदार्भकमर्भकचरितम् । किं तत् । पूतनामोक्षमिति ॥४४॥ अचुं दैत्यकुलानीशः पूतनायाः शिशुच्छलात् ॥ सन्यापोश-
नतः प्राणैः प्राणाहुतिमकल्पयत् ॥१॥ ॥ इति श्रीम० म० पु० द० पू० भा० दी० टीकायां षष्ठोऽध्यायः ॥६॥ ॥ उत्क्षिपन्शकटं व्योम्नि तृणावर्तमधः क्षिपन् ॥
दृष्ट्वन्विश्रमास्ये च कृष्णः क्रीडति ससमे ॥ १ ॥ कृष्णार्भकसुधासिन्धुसंल्लवानन्दनिर्भरः ॥ भूयस्तदेव संप्रष्टुं राजाऽन्यदभिनन्दति ॥ २ ॥ येन येनेति । येन येन मत्स्या-
द्यवतारेणापि यानि यानि कर्माणि करोति तानि नः कर्णसुहावहानि मनःप्रीतिकराणि च भवन्त्येव ॥१॥ तथापि तच्छृण्वतः पुंसः पुरुषमात्रस्यारतिर्मनोग्ला-
पेभ्यां भक्तहृदिस्थाभ्यां वन्द्याभ्यां लोकवन्दितैः ॥ अङ्गं यस्याः समाक्रम्य भगवानपिबत्स्तनम् ॥३७॥ यातुधान्यपि
सा स्वर्गमवाप जैननीगतिम् ॥ कृष्णभुक्तस्तनक्षीरां किमु गावो नु मातरः ॥३८॥ पैयांसि यासामपिबत्पुत्रस्नेह-
स्तुतान्यलम् ॥ भगवान् देवकीपुत्रः कैवल्याद्यखिलप्रदः ॥२९॥ तासामविरतं कृष्णे कुर्वतीनां सुतेक्षणम् ॥ न
पुनः कल्पते राजन्संसारोऽज्ञानसंभवः ॥४०॥ कैटधूमस्य सौरभ्यमवघ्राय ब्रजौकसः ॥ किमिदं कुत एवेति
वदन्तो ब्रजमाययुः ॥४१॥ ते तत्र वर्णितं गोपैः पूतनागमनादिकम् ॥ श्रुत्वा तन्निधनं स्वस्ति शिशोश्चासन्सुवि-
स्मिताः ॥४२॥ नन्दः स्वपुत्रमादाय प्रेत्यागतमुदारधीः ॥ मूर्ध्न्युपाग्राय परमां मुदं लेभे कुरुद्वह ॥४३॥ य एत-
त्पूतनामोक्षं कृष्णस्यार्भकमद्भुतम् ॥ शृणुयाच्छ्रद्धया मर्त्यो गोविन्दे लभते रतिम् ॥४४॥ इति श्रीमद्भागवते म०
पु० द० पू० षष्ठोऽध्यायः ॥६॥ ॥ राजोवाच ॥ येन येनावतारेण भगवान्हरिरीश्वरः ॥ करोति कर्णरम्याणि
मनोज्ञानि च नः प्रभो ॥ १ ॥ यच्छृण्वतोऽपैत्यरतिर्वितृष्णा सत्त्वं च शुद्ध्यत्यचिरेण पुंसः ॥ भक्तिर्हरौ तत्पुरुषे
च सख्यं तदेव हारं वद मन्यसे चेत् ॥ २ ॥ अथान्यदपि कृष्णस्य तोकाचरितमद्भुतम् ॥ मानुषं लोकमासाद्य
तज्जातिमनुरुन्धतः ॥ ३ ॥ श्रीशुक उवाच ॥ कदाचिदौत्थानिककौतुकाप्लवे जन्मर्क्षयोगे समवेतयोषिताम् ॥
वादित्रगीतद्विजमन्त्रवाचकैश्चकार सूनोरभिषेचनं सती ॥ ४ ॥ ॥ ॥

नित्तन्मूलभूता विविधा तृष्णा चापगच्छति तथा सत्त्वशुद्धिहरिभक्तिहरिदाससख्यानि च भवन्ति । तदेव हारं हरेश्चरितं, मनोहरं वा वद मन्यसे चेत् अनुग्रहं यदि
करोषीति ॥२॥ अत्यौत्सुक्येन पुनर्विशिनष्टि—अथेति । अनुरुन्धतोऽनुकुर्वतः ॥ ३ ॥ उत्थानं शिशोरङ्गपरिवर्तनं तत्र करणीये कौतुकाप्लवे उत्सवाभिषेके तथा
तस्मिन्नेव दिने जन्मर्क्षस्यापि योगेऽतिमहोत्सवे समवेतयोषितां मिलितपुरन्धीनां मध्ये वादित्रादिभिः शोभितमभिषेचनं सती यशोदा चकार ॥ ४ ॥ ॥

१ भगवतो निष्कारणकृपाप्रापितं पूतनासौभाग्यमाह—पञ्चामिति द्वाभ्यामिति चक्र० । २ जननीगतिसदृशगतिरूपं स्वर्गम् । ३ पूतनापेक्षयापि मातृश्रेष्ठं वर्णयति—पयांसीति द्वाभ्याम् ।
४ सुतत्वेनेक्षणमित्यर्थः । ५ प्रासङ्गिकं समाप्य प्रस्तुतमाह—कटेति । पूतना लोकबालक्रीत्यारभ्य षट्श्लोकाः प्रक्षिप्ता इति श्रीवल्लभाचार्याः । ६ 'प्रोष्यागत उदारधीः' इति पाठः । ७ अत्र
वीर० पाठे—'एवं बहूनि कर्माणि गोपानां शंसयोषिताम् । नन्दस्य गोहे वट्टे कुर्वन्विष्णुर्जनादनः ॥' इति पद्यमधिकम् । ८ 'लोकाचरितम्' वीर० पाठः । ९ श्लेषेण हारमिव हृदये धार्यमिति चक्र० ।
अन्नादिभिः सुपूजितैर्विप्रैः कृतमङ्गलम् । संजातनिद्रे अक्षिणी यस्य तमशीशयच्छायितवती, शकटस्थावस्तात्वे ॥ ५ ॥ उदक्षिपदूर्ध्वं चालितवान् ॥ ६ ॥
तदधःशयानस्य शिशोरल्पकक्षासौ प्रवालवन्मुदुक्ष योऽङ्घ्रिस्तेन हतमनः शकटं व्यवर्तत विपरीतमपतत् । कथम् । विध्वस्तानि नानारसवन्ति कुप्यभाजनानि
स्पर्णरजतातिरिक्तकांस्यादिमयानि यथा भवन्ति तथा । चक्रे च अक्षश्च चक्राक्षाः व्यत्यस्ताश्चक्राक्षा यस्मिन्, विभिन्नः कूबरो युगन्धरो यस्य तच्च तच्च यथा
भवति तथा व्यवर्ततेति ॥ ७ ॥ अद्भुतदर्शनेनाकुला बभूवुः तदेवाह—कथमिति । विपर्यगाद्विपरीतमपतदिति ॥ ८ ॥ ९ न श्रद्धिरे विश्वासं न जगमुः,
नन्दस्य पत्नी कृतमञ्जनादिकं विप्रैः कृतस्वस्त्ययनं सुपूजितैः ॥ अन्नाद्यवासःस्नग्भीष्टधेनुभिः संजातनिद्राक्षमशी-
शयच्छनैः ॥ ५ ॥ औत्थानिकौत्सुक्यमना मनस्विनी समागतान्पूजयती ब्रजौकसः ॥ नैवाशृणोद्वै रुदितं सुतस्य सा
रुदन्स्तनार्थी चरणानुदक्षिपत् ॥ ६ ॥ अधःशयानस्य शिशोरनोऽल्पकं प्रवालमृद्वङ्घ्रिहतं व्यवर्तत ॥ विध्वस्तनानारस-
कुप्यभाजनं व्यत्यस्तचक्राक्षविभिन्नकूबरम् ॥ ७ ॥ दृष्ट्वा यशोदाप्रमुखा ब्रजस्त्रिय औत्थानिके कर्मणि याः समागताः ॥
नन्दादयश्चाद्भुतदर्शनाकुलाः कथं स्वयं वै शकटं विपर्यगात् ॥ ८ ॥ (इति ब्रुवन्तोऽतिविवादमोहिता जनाः समन्तात्परि-
वव्रुवार्तवत्) ॥ ऊचुरव्यवसितमतीन्गोपान्गोपीश्च बालकाः ॥ रुदतानेन पादेन क्षिप्तमेतन्न संशयः ॥ ९ ॥ न ते श्रद्धिरे
गोपा बालभाषितमित्युत ॥ अप्रमेयं बलं तस्य बालकस्य न ते विदुः ॥१०॥ रुदन्तं सुतमादाय यशोदा ग्रहशङ्किता ॥
कृतस्वस्त्ययनं विप्रैः सूक्तैः स्तनमपाययत् ॥ ११ ॥ पूर्ववत्स्थापितं गोपैर्वलिभिः सपरिच्छदम् ॥ विप्रा हुत्वाऽर्चयां-
चक्रुर्दध्यक्षतकुशाम्बुभिः ॥ १२ ॥ येऽसूयानृतदम्भेर्ष्याहिसामानविवर्जिताः ॥ न तेषां सत्यशीलानामाशिषो विफलाः
कृताः ॥१३॥ इति बालकमादाय सामर्ग्यजुरुपाकृतैः ॥ जलैः पवित्रौषधिभिरभिषिच्य द्विजोत्तमैः ॥ १४ ॥ वाचयित्वा
स्वस्त्ययनं नन्दगोपः समाहितः ॥ हुत्वा चाग्निं द्विजातिभ्यः प्रादादन्नं महागुणम् ॥ १५ ॥ ॥ ॥

उत्तं अपि बालस्यैतन्नं संभवति एते च बालाः किं जानन्तीति ॥ १० ॥ रक्षोघ्नैः सूक्तैः कृत्वा ॥ ११ ॥ भगवत्प्रभावानभिज्ञविप्रचेष्टितं विडम्बयन्नाह—
पूर्ववदित्यादिना । बलिभिः शक्तैः । यद्वा अष्टदिक्षु बलिभिः सहितं सपरिकरं यथापूर्वं स्थापितं विप्रा दध्यादिभिरर्चयामासुः । हुत्वा ग्रहादिहोमं विधाय
॥ १२ ॥ असूया गुणे दोषाविष्करणम् । ईर्ष्या अक्षान्तिः । तेषांमाशिषः कृतास्तैः प्रयुक्ताः ॥ १३ ॥ इत्येवमभिप्रेत्य सामर्ग्यजुर्भिरुपाकृतैः संस्कृतैः । पवित्रा
ओषधयो येषु जलेषु तैः कृत्वा द्विजोत्तमैः कर्तुंभिरभिषिच्यभिषेकं कारयित्वा ॥ १४ ॥ हुत्वा हावयित्वा ॥ १५ ॥ ॥ ॥

१ 'शकटासुरभञ्जनः' इति ब्रह्माण्डपुराणादसुरावेशेन भूमौ प्रविशच्चक्रत्वादुषस्यापि शकटस्याल्पकेन चरणेन स्पर्शो हेय इति श्रीवैष्णवतोषणीति चक्र० । २ इदमर्थं काचित्कमिव प्रतीयते । ३ किं
दैत्यैर्गहादिना वेलनिश्चितमतीन् बालकास्तन्माधुर्याकृष्टमनस्त्वात्तदेकदृष्टय ऊचुः—अनेनेति । ४ अप्रमेयं तर्कागोचरं । ५ अत्र पुनस्तौ इति हेत्वन्तरम् । पुत्रभावमयतत्वेमानन्दसत्ता इत्यर्थः । ६ विप्रैः
कर्तृभिः, सूक्तैः करणैः । ७ स्थापितं शकटं । ८ हुत्वा ग्रहहोमं विधाय । ९ महान्तो गुणा रसा मोक्षादयो यस्मिन् । १० अपीति शङ्कायाम् । शङ्कामेवाह—बालस्येति । ११ तेषामिति कर्तरि शेषे षष्ठी ।

गावो गाश्च प्रादात् । अन्वयुञ्जत आशिषो युयुजुः ॥ १६ ॥ तास्तथैव बभूवुरित्यर्थः ॥ १७ ॥ 'उत्क्षिप्य मृदुपादेन शकटं व्योम्नि लीलया ॥ तृणावर्तं पदा-
पीड्य मुन्यपातयदर्भकः' ॥ १ ॥ आरोहमुत्सङ्गम् ॥ १८ ॥ तृणावर्तोत्सङ्गमृत्युपरिहाराय कृष्णेनैवात्मन उत्सङ्गादुत्ताराय कृतं भारमजानत्युत्पातशङ्कया महा-
पुरुषमादधौ । श्रीकृष्णोदरवर्तिनां जगतां भारेण पीडिता विस्मिता च सती । यद्वा जगतां मध्ये कर्मसु आस बभूव नतु जगदुदरं तं वेदेल्यर्थः ॥ १९ ॥
॥ २० ॥ ईरयन्निनादयन्नित्यर्थः ॥ २१ ॥ यतो यत्र न्यस्तवती तस्मिन्स्थाने नापश्यत् ॥ २२ ॥ २३ ॥ खरपवनचक्रात्पांसुवर्षे सति ॥ २४ ॥ उपारतः

गावः सर्वगुणोपेता वासःस्नग्गुणममालिनीः ॥ आत्मजाभ्युदयार्थाय प्रादात्ते चान्वयुञ्जत ॥ १६ ॥ विप्रामन्त्रविदो युक्ता-
स्तैर्याः प्रोक्तास्तथाशिषः ॥ ता निष्फला भविष्यन्ति न कदाचिदपि स्फुटम् ॥ १७ ॥ एकदारोहमारूढं लालयन्ती सुतं
सती ॥ गरिमाणं शिशोर्वोढुं न सेहे गिरिकूटवत् ॥ १८ ॥ भूमौ निधाय तं गोपी विस्मिता भारपीडिता ॥ महापुरुषमादधौ
जगतामास कर्मसु ॥ १९ ॥ दैत्यो नाम्ना तृणावर्तः कंसभृत्यः प्रणोदितः ॥ चक्रवातस्वरूपेण जहारासीनमैर्मकम् ॥ २० ॥
गोकुलं सर्वमावृण्वन्मुष्णंश्चक्षुषि रेणुभिः ॥ ईरयन्सुमहाघोरशब्देन प्रदिशो दिशः ॥ २१ ॥ सुहूर्तमभवद्गोष्ठं रजसा तम-
सा वृतम् ॥ सुतं यशोदा नापश्यत्तस्मिन्न्यस्तवती यतः ॥ २२ ॥ नापश्यत्कश्चनात्मानं परं चापि विमोहितः ॥ तृणावर्त-
निसृष्टाभिः शर्कराभिरुपद्रुतः ॥ २३ ॥ इति खरपवनचक्रात्पांसुवर्षे सुतपदवीमवलाऽविलक्ष्य माता ॥ अतिकरुणमनुस्मर-
न्यशोचद्भुवि पतिता मृतवत्सका यथा गौः ॥ २४ ॥ रुदितमनु निशम्य तत्र गोप्यो भृशमनुतप्तधियोऽश्रुपूर्णमुख्यः ॥
रुरुदुरनुपलभ्य नन्दसूनुं पवन उपारतपांसुवर्षवेगे ॥ २५ ॥ तृणावर्तः शान्तरयो वालारूपधरो हरन् ॥ कृष्णं नभोगतो
गन्तुं नाशक्रोद्धूरिभारभृत् ॥ २६ ॥ तमश्मानं मन्यमान आत्मनो गुरुमत्तया ॥ गले गृहीत उत्सृष्टुं नाशक्रोदद्भुतार्भकम्
॥ २७ ॥ गलग्रहणनिश्चेष्टो दैत्यो निर्गतलोचनः ॥ अव्यक्तरावो न्यपतत्सहबालो व्यसुव्रजे ॥ २८ ॥ तमन्तरिक्षात्पतितं
शिलायां विशीर्णसर्वावयवं करालम् ॥ पुरं यथा रुद्रशरेण विद्धं स्त्रियो रुदत्यो ददृशुः समेताः ॥ २९ ॥ ॥

पांसुवर्षस्य वेगो यस्मिंस्तथाभूते पवने सति । तत्र तस्या रुदितमनु निशम्य गोप्यो रुरुदुः ॥ २५ ॥ वाला चक्रवातस्तद्रूपधरः कृष्णं हरन् शान्तरयः कथंचि-
न्नभोगतस्ततः परं गन्तुं नाशक्रोदित्यर्थः ॥ २६ ॥ गुरुमत्तयाऽतिगौरवेण तं तथा अश्मानमश्मवन्तं पर्वतप्रायं मन्यमानस्तेनैवात्मनो गले गृहीतत्वात् तत्कु-
मिच्छन्नपि नाशक्रोदित्यर्थः ॥ २७ ॥ २८ ॥ २९ ॥ ॥ ॥ ॥ ॥ ॥ ॥

१ आशिष इत्युत्तरश्लोकस्य । २ कर्मसु तदर्थस्वस्थयनादिषु । ३ स्वेच्छयैव लाघवं बहन्तमित्यर्थः । ४ 'स्वयं न्यस्तवती' इति पाठः । तत्र तस्मिन्नित्यस्याध्याहारः । ५ 'अनुरक्त-
धियः' इति पाठः । ६ अश्मानमित्यत्र वतुल्लोपश्छान्दसः ।

तस्योरसि लम्बमानं कृष्णमादाय मात्रे प्रतिहत्य समर्थं विस्मिताश्च बभूवुरिति । विहायसा गगनमार्गेण पुरुषादेन नीतं तथापि मृत्युमुखात्प्रमुक्तं पुनर्ल-
ब्ध्वा मोदं प्रापुरिति ॥ ३० ॥ परस्परं हर्षकथामाहुः—अहो बतेति । निवृत्तिं गमितो मृत्युं प्रापितः कोऽत्र विस्मयो युज्यत एवैतदिति तेष्वेव केचिदाहुः—
हिंस्र इति ॥ ३१ ॥ नोऽस्माभिः चीर्णं कृतम् । पूर्तं वापीकूपादिनिर्माणम्, इष्टं पञ्चयज्ञाग्निहोत्रादि, दत्तं दानम्, यद्यस्मात्पञ्चादेः । प्रणयन्हर्षयन् ॥ ३२ ॥
॥ ३३ ॥ ३४ ॥ 'तृणावर्तागमे दृष्टगौरवाशङ्किनीं प्रसूम् ॥ बोधयन् दर्शयामास जृम्भमाणो मुखे जगत्' ॥ १ ॥ पीतप्रायस्य पीतः प्रायः स्तनौ येन तस्य

प्रादाय मात्रे प्रतिहत्य विस्मिताः कृष्णं च तस्योरसि लम्बमानम् ॥ तं स्वस्तिमन्तं पुरुषादनीतं विहायसा मृत्युमु-
खात्प्रमुक्तम् ॥ गोप्यश्च गोपाः किल नन्दमुख्या लब्ध्वा पुनः प्रापुरतीव मोदम् ॥ ३० ॥ अहो बतात्पद्भुतमेष्ट रक्षसा
बालो निवृत्तिं गमितोऽभ्यगात्पुनः ॥ हिंस्रः स्वपापेन विहिंसितः खलः साधुः समत्वेन भयाद्विमुच्यते ॥ ३१ ॥ किं
नस्तर्पश्चीर्णमधोक्षजार्चनं पूर्तेष्टदत्तमुत भूतसौहृदम् ॥ यत्संपरेतः पुनरेव बालको दिष्ट्या स्वबन्धून्प्रणयन्नपस्थितः
॥ ३२ ॥ दृष्ट्वाद्भुतानि बहुशो नन्दगोपो बृहद्वने ॥ वसुदेववचो भूयो मानयामास विस्मितः ॥ ३३ ॥ एकदार्भकमादाय
स्वाङ्कमारोप्य भामिनी ॥ प्रसूतं पाययामास स्तनं स्नेहपरिप्लुता ॥ ३४ ॥ पीतप्रायस्य जननी सा तस्य रुचिरस्मि-
तम् ॥ मुखं लालयती राजन् जृम्भतो ददृशे इदम् ॥ ३५ ॥ खं रोदसी ज्योतिरनीकमाशाः सूर्येन्दुवह्निश्चसनाम्बुधींश्च ॥
द्वीपावगांस्तदुहितवृन्तानि भूतानि यानि स्थिरजङ्गमानि ॥ ३६ ॥ सा वीक्ष्य विश्वं सहसा राजन्संजातवेपथुः ॥ संमील्य
मृगशावाक्षी नेत्रे आसीत्सुविस्मिता ॥ ३७ ॥ इति श्रीमद्भागवते म० द० पू० तृणावर्तमोक्षो नाम सप्तमोऽध्यायः
॥ ७ ॥ ॥ ७५ ॥ ॥ श्रीशुक उवाच ॥ गर्गः पुरोहितो राजन्यदूनां सुमहातपाः ॥ व्रजं जगाम नन्दस्य वसुदेवप्र-
चोदितः ॥ १ ॥ तं दृष्ट्वा परमप्रीतः प्रत्युत्थाय कृताञ्जलिः ॥ आनर्चाधोक्षजधिया प्रणिपातपुरःसरम् ॥ २ ॥ सूपविष्टं
कृतातिथ्यं गिरा स्रुतया मुनिम् ॥ नन्दयित्वाऽब्रवीद्ब्रह्मन्पूर्णस्य करवाम किम् ॥ ३ ॥ ॥ ॥ ॥

॥ ३५ ॥ नगान्गिरीन् तदुहितवृन्तानि ॥ ३६ ॥ ३७ ॥ ॥ इति श्रीमद्भागवते महापुराणे दशमस्कन्धे पू० भावार्थदीपिकायां टीकायां सप्तमोऽध्यायः ॥ ७ ॥
अष्टमे नामकर्मास्य बालक्रीडाकुतूहले ॥ मृद्वक्षणाभियोगे च विश्वरूपं निरूप्यते ॥ १ ॥ विश्वरूपादि बालस्य निशम्याशङ्किनः पितुः ॥ नामकृद्गर्वावाक्येन
निजं तत्त्वमसुचत् ॥ २ ॥ १ ॥ २ ॥ ३ ॥ ॥ ॥ ॥ ॥

१ पुरुषादो नृभक्षकस्तेन । २ स्तन इत्यर्थिकम् । आहिताग्न्यादित्वात्पीत इत्यस्य पूर्वनिपातः । यद्वा पीतं पानं प्रायसीषक्यूनं यस्य । ३ 'लब्ध्वाशिषः' इति पाठः । ४ अभ्यगादभिमुखं
प्राप्तः, अभि भयरहितं यथा स्यात्तथेति वा । ५ तपस्तप्तमिति पाठः । ६ इदं पदार्थं विवृणोति—स्वमिति ।

पूर्वश्वेतकं धनिनां गृहमागतस्तत्राह—महद्विचलनमिति । महतां स्वाश्रमादन्यत्र विचलनं न स्वार्थं, किंतु गृहिणां मङ्गलाय । ननु तर्हि त एव महर्शेनार्थं किमिति नागच्छन्ति तत्राह—दीनचेतसां कृपणानां क्षणमपि गृहं त्यक्तुमशक्नुवतामित्यर्थः ॥ ४ ॥ त्वया बालयोर्नामकरणादि करणीयमिति वक्तुं तस्य ज्ञाना-
तिशयमाह—ज्योतिषामयनमिति । यदतीन्द्रियज्ञानसाधनं ज्योतिषामयनं तत्प्रतिपादकं ज्योतिःशास्त्रमित्यर्थः । तत्साक्षाद्भवता प्रणीतम् । येनान्योऽपि पुमान्परावरं परं कारणं पूर्वजन्मकृतं कर्म, अवरं कार्यं तस्मिन् जन्मनि भाविफलं तद्वेद । उक्तं च जातके—‘यदुपचितमन्यजन्मनि शुभाशुभं तस्य कर्मणः प्राप्तिम् ॥ व्यञ्जयति शास्त्रमेतत्तमसि द्रव्याणि दीप इव ॥’ इति ॥ ५ ॥ विवक्षितमाह—त्वं हीति । देवज्ञो मन्त्रविच त्वम्, अतो नामकरणादिसंस्कारान्कर्तुमर्हसीत्यर्थः । नन्वे-
तद्गुणा करणीयमिति चेत्तत्राह—नृणामिति ॥ ६ ॥ अत्युत्साहिनं नन्दं प्रति गुप्तमेतत्कार्यमित्यभिप्रायेण प्रत्याचक्ष्ण इवाह—यदूनामिति । भवतु तथापि त्वम-

महद्विचलनं नृणां गृहिणां दीनचेतसाम् ॥ निःश्रेयसाय भगवन्कल्पते नान्यथा क्वचित् ॥ ४ ॥ ज्योतिषामयनं साक्षा-
द्यत्तज्ञानमतीन्द्रियम् ॥ प्रणीतं भवता येन पुमान्वेद परावरम् ॥ ५ ॥ त्वं हि ब्रह्मविदां श्रेष्ठः संस्कारान्कर्तुमर्हसि ॥
बालयोरनयोर्नृणां जन्मना ब्राह्मणो गुरुः ॥ ६ ॥ ॥ गर्ग उवाच ॥ यदूनामहमाचार्यः ख्यातश्च भुवि सर्वदा ॥ सुतं मया
संस्कृतं ते मन्यते देवकीसुतम् ॥ ७ ॥ कंसः पापमतिः सख्यं तव चानकदुन्दुभेः ॥ देवक्या अष्टमो गर्भो न स्त्री भवितु-
मर्हति ॥ ८ ॥ इति संचिन्तयन् श्रुत्वा देवक्या दारिकावचः ॥ अपि हन्तागताशङ्कस्तर्हि तन्नोऽनयो भवेत् ॥ ९ ॥ ॥ नन्द
उवाच ॥ अलक्षितोऽस्मिन्नर्हसि मामकैरपि गोव्रजे ॥ कुरु द्विजातिसंस्कारं स्वस्तिवाचनपूर्वकम् ॥ १० ॥ ॥ श्रीशुक
उवाच ॥ एवं संप्रार्थितो विप्रः स्वचिकीर्षितमेव तत् ॥ चकार नामकरणं गूढो रहसि बालयोः ॥ ११ ॥ ॥ गर्ग उवाच ॥ अयं हि
रोहिणीपुत्रो रमयन्सुहृदो गुणैः ॥ आख्यास्यते राम इति बलाधिक्याद्वलं विदुः ॥ यदूनामपृथग्भावात्संस्कर्षणमुशन्त्युत १२

प्रागत इति को विद्यादिति चेदत आह—ख्यातश्चेति । ततः किमत आह—सुतमिति । कंसो मन्यते मन्यते । कल्पयेदित्यर्थः ॥ ७ ॥ ननु यदुकुमार इति कथंचि-
जानातु । तत्र वसुदेवस्य सुतस्तत्रापि देवक्यां जात इति कुतो जानीयात्तत्राह—पापमतिरित्यादि ॥ ८ ॥ ‘किं मया हतया मन्द’ इत्यादि देवकीकन्यावचः श्रुत्वा
‘देवक्या अष्टमो गर्भो न स्त्री भवितुमर्हति’ इति नित्यं संचिन्तयन्सामान्येन कचिदस्तीति ज्ञात्वा युवयोश्च सख्यं संचिन्तयन्स्त्वद्गृहे भवेदिति संभाव्य मत्संस्कार-
लिङ्गेन चागताशङ्कः आगता आशङ्का यस्य सः अपि यदि हन्ता हनिष्यति तर्हि तत्तदा नो महाननयः स्यादिति ॥ ९ ॥ द्विजातिसंस्कारं द्विजातीनामवश्यं कर्तव्यं
संस्कारमात्रं केवलं स्वस्तिवाचनपूर्वकं कुर्विति ॥ १० ॥ ११ ॥ यदूनामपृथग्भावात्कुतश्चिदेतोर्विप्रतिपद्यमानानां यदूनामपृथग्भावात् । भावो भावनं तस्मात् ।
अन्योन्यशिक्षया सर्वकर्मलकरणादित्यर्थः । सम्यक्कर्षणं करोतीति संस्कर्षणमप्युशन्ति मन्यन्ते, वक्ष्यन्तीत्यर्थः । गर्भसंस्कर्षणं तु न प्रकाशयति ॥ १२ ॥ ॥

१ अन्यथा निःश्रेयसव्यतिरेकेण । २ रहसि इति दिने सपालानां गवां वने गमनात् । ३ तत् रहसि संस्कारकरणम् । ४ सुहृदो वसुदेवादीन् भवदादीन् । आख्यास्यते स्वयमेव ।
मत्कर्तुं तु न्याजमात्रम् । वास्तवार्थस्तु सुहृदो भक्तानात्मारामादीश्चेति तोषः । ५ भावनं कारणम् ।

अस्य तव पुत्रस्य । अतः कृष्ण इत्येकं नाम भविष्यति ॥ १३ ॥ प्रागयमिति सामान्योक्त्या ऋषिरयं जन्मान्तरगतं नाम कथयतीति नन्दो मन्यते स्म ।
अत एव वसुदेव इति संप्रचक्षते इति ॥ १४ ॥ गुणानुरूपाणि ईश्वरः सर्वज्ञ इत्यादीनि, कर्मानुरूपाणि गोपतिर्गोवर्धनोद्धरण इत्यादीनि तानि सर्वाण्य-
हमपि नो वेद, जना अपि नो विदुरिति ॥ १५ ॥ जातकफलमाह—एष इति आधास्यदाधास्यति ॥ १६ ॥ अनेन रक्ष्यमाणाः समेधिताश्च दस्युन्विजिग्यु-
रिति ॥ १७ ॥ १८ ॥ १९ ॥ इति चात्मानं प्रति समादिश्य । आत्मानं कृष्णं वा । आशिषामाशीर्भिः ॥ २० ॥ ‘बालक्रीडाचमत्कारैः कृष्णो रामेण
संयुतः ॥ परमानन्दमाधत्त व्रजे नन्दयशोदयोः’ ॥ १ ॥ पूर्णत्वमेव दर्शयन्नाह—कालेनेति ॥ २१ ॥ अनुकृष्य पुनःपुनराकृष्य । सरीसृपन्तावतिशयेन चलन्तौ ।

आसन्वर्णास्त्रयो ह्यस्य गृह्णतोऽनुयुगं तनूः ॥ शुक्लो रक्तस्तथा पीत इदानीं कृष्णतां गतः ॥ १३ ॥ प्रागयं वसुदेवस्य
क्वचिज्जातस्तवात्मजः ॥ वसुदेव इति श्रीमानभिज्ञाः संप्रचक्षते ॥ १४ ॥ बहूनि सन्ति नामानि रूपाणि च सुतस्य
ते ॥ गुणकर्मानुरूपाणि तान्यहं वेद नो जनाः ॥ १५ ॥ एष वः श्रेय आधास्यद्वोपगोकुलनन्दनः ॥ अनेन सर्वदुर्गाणि
यूयमञ्जस्तरिष्यथ ॥ १६ ॥ पुरानेन व्रजपते साधवो दस्युपीडिताः ॥ अराजके रक्ष्यमाणा जिग्युर्दस्यूनसमेधिताः ॥ १७ ॥
य एतस्मिन्महाभागाः प्रीतिं कुर्वन्ति मानवाः ॥ नारयोऽभिभवन्त्येतान्विष्णुपक्षानिवासुराः ॥ १८ ॥ तस्मान्नन्दात्मजोऽयं
ते नारायणसमो गुणैः ॥ श्रिया कीर्त्यानुभावेन गोपायस्व समाहितः ॥ १९ ॥ इत्यात्मानं समादिश्य गर्गे च स्वगृहं
गते ॥ नन्दः प्रसुदितो मेन आत्मानं पूर्णमाशिषाम् ॥ २० ॥ कालेन व्रजतालपेन गोकुले रामकेशवौ ॥ जानुभ्यां सह
पाणिभ्यां रिङ्गमाणौ विजहतुः ॥ २१ ॥ तावद्विद्युग्ममनुकृष्य सरीसृपन्तौ घोषप्रघोषरुचिरं व्रजकर्दमेषु ॥ तन्नादहृष्ट-
मनसावनुसृत्य लोकं मुग्धप्रभीतवदुपेतुरन्ति मात्रोः ॥ २२ ॥ तन्मातरौ निजसुतौ घृणया सुवन्त्यौ पङ्काङ्गरागरु-
चिरानुपगुह्य दोर्भ्याम् ॥ दत्त्वा स्तनं प्रपिबतोः स्म मुखं निरीक्ष्य मुग्धस्मिताल्पदशनं ययतुः प्रमोदम् ॥ २३ ॥

कथम् । घोषाः कटिपादभूषणकिङ्किण्यस्त्रेषां प्रघोषेण रुचिरं यथा तथा । तेषां घोषाणां नादेन हृष्टं मनो ययोस्तौ । लोकमितस्ततो गच्छन्तं जनम-
नुसृत्य त्रिचतुराणि पदान्यनुगम्य मुग्धवत्प्रभीतवन्मात्रोरन्ति समीपे उपेत्यतुरुपजग्मतुः ॥ २२ ॥ तदा च तन्मातरौ निजसुतौ दोर्भ्यामुपगुह्य प्रमोदं
ययतुः । कथंभूते । घृणया कृपया सुवन्त्यौ पयःपूर्णपयोधरे सत्यौ । पङ्केनाङ्गरागेण च रुचिरौ । कथंभूतं मुखं निरीक्ष्य । मुग्धं मन्दं स्मितं यस्मिन्,
अल्पा दशनाश्च यस्मिन्स्तच्च तच्च ॥ २३ ॥

१ कृष्णतामेतद्रूपतामस्मिन्नन्तर्भूततां प्राप्तः सर्वाश्रित्वात् । २ आधास्यदित्यत्र इकारलोप आर्षः । ३ अप्रकटार्थे तु साधवो देवाः, दस्यवो दैत्याः, अराजके इन्द्रस्य पदच्युतौ इति तोषः ।
४ ‘महाभागो’ इति पाठे सप्तम्यन्तं यशोदासंवेधनं वा । ५ नारायण एव समो यस्य । ६ ‘गोपाय सुसमाहितः’ इति पाठः । तत्र समाहितो गोपाय, यद्वा श्रीकीर्त्यादिभिर्गोपानां राज्ञां
गोपानां भवतां वा अये शुभविधौ सुसमाहितस्तत्परः इति तोषः । ७ शुकोक्तिरियम् । अत्र ‘शुक उवाच’ इति कचित् ।

यर्हङ्गनानां दर्शनीया कुमारलीला ययोस्तथाभूतो जातौ तदान्तर्ब्रजे ब्रजस्य मध्ये तदबला ब्रजाङ्गनास्तौ प्रेक्षन्त्यः प्रेक्षमाणा विस्मृतगृहकृता हसन्त्यो जहपुर्हृष्टा बभूवुः । कथंभूतौ । ताभ्यां प्रगृहीतानि पुच्छानि येषां तैर्वत्सैरितस्ततोनुकृप्यमाणौ ॥ २४ ॥ अतिचपलौ तौ शृङ्गादिभ्यो निषेदुं गृहोचितानि कर्माणि च कर्तुं यत्र यदा तज्जनन्यौ न शेकाते तदाऽलं मनसोऽनवस्थामापतुरिति गृहसौख्यस्य पराकाष्ठा दर्शिता ॥ २५ ॥ २६ ॥ २७ ॥ २८ ॥ 'कृष्णचापलचौर्याणि सहैवाशिलसन्नतः ॥ प्रजल्पन्त्यः समागत्य गोप्यो गोप्यै सुदं ददुः' ॥ १ ॥ असमयेऽदोहकाले । क्रोशे संजातहासः । स्तेयं चौर्यार्जितम्, नतु दत्तम् । तत्रापि स्वादु नेतरत् । दधि च पयश्चास्ति । किंच भोक्ष्यन्मर्कान्मर्कटान्प्रति विभज्य ददाति । तेषां मध्ये तृप्तत्वेन कोपि नास्ति चेत्तर्हि भाण्डं भिनत्ति । कचिद्रव्यस्यालाभे सति सः गृहाय धक्षामीति कुपितो याति । यद्वा सगृहा गृहिणस्तेभ्यः कुपितस्तेषां तोकान्पर्यङ्कादिषु सुसानुपक्रोश्य रोदयित्वा यातीति ॥ २९ ॥ कल्पितैः स्तेययोगैरित्युक्तं तत्त-

यर्हङ्गनादर्शनीयकुमारलीलावन्तर्ब्रजे तदबलाः प्रगृहीतपुच्छैः ॥ वत्सैरितस्तत उभावनुकृप्यमाणौ प्रेक्षन्त्य उज्झित-
गृहा जहपुर्हसन्त्यः ॥ २४ ॥ शृङ्गयमिदं प्रयसिजलद्विजकण्टकेभ्यः क्रीडापरावतिचलौ स्वसुतौ निषेदुम् ॥ गृह्याणि
कर्तुमपि यत्र न तज्जनन्यौ शेकात आपतुरलं मनसोऽनवस्थाम् ॥ २५ ॥ कालेनाल्पेन राजर्षे रामः कृष्णश्च गोकुले ॥ अघृ-
ष्टजानुभिः पद्भिर्विचक्रमतुरञ्जसा ॥ २६ ॥ ततस्तु भगवान्कृष्णो वयस्यैर्व्रजबालकैः ॥ सहरामो ब्रजस्त्रीणां चिक्रीडे जन-
यन्मुदम् ॥ २७ ॥ कृष्णस्य गोप्यो रुचिरं वीक्ष्य कुमारचापलम् ॥ शृण्वत्याः किल तन्मातुरिति होचुः समागताः ॥ २८ ॥
वत्सान्मुञ्चन्कचिदसमये क्रोशसंजातहासः स्तेयं स्वाद्वत्यथ दधि पयः कल्पितैः स्तेययोगैः ॥ मर्कान्भोक्ष्यन्विभजति
स चेन्नास्ति भाण्डं भिनत्ति द्रव्यालाभे स गृहकुपितो यात्युपक्रोश्य तोकान् ॥ २९ ॥ हस्ताग्राह्ये रचयति विधिं पीठको-
ल्लखलाद्यैश्छिद्रं ह्यन्तर्निहितवयुनः शिष्यभाण्डेषु तद्वित् ॥ ध्वान्तागारे धृतमणिगणं स्वाङ्गमर्थप्रदीपं काले गोप्यो
यर्हि गृहकृत्येषु पुण्यग्रचित्ताः ॥ ३० ॥ एवं धार्ष्ट्यान्युशति कुरुते मेहनादीनि वास्तौ स्तेयोपायैर्विरचितकृतिः सुप्रतीको
यथास्ते ॥ इत्थं स्त्रीभिः सभयनयनश्रीमुखालोकिनीभिर्व्याख्यातार्था प्रहसितमुखी नह्युपालब्धुमैच्छत् ॥ ३१ ॥

पञ्चयति—हस्ताग्राह्य इति । तुङ्गशिष्यस्थभाण्डेष्वन्तर्हिते दध्यादौ वयुनं ज्ञानं यस्य स छिद्रं रचयति । तद्विच्छिद्ररचनादिवित् । ध्वान्तयुक्ते गृहे स्वाङ्गमेवार्थप्रदीपं
रचयति । विशेषतो धृतमणिगणम् । यर्हि यस्मिन्काले ॥ ३० ॥ रेरे चोरेत्याक्षिप्तः सन्नुशति जल्पति त्वमेव चोरोऽहं गृहस्वामीत्यादीनि धार्ष्ट्यानि प्रागटभ्यानि । अथवा
उशति हे कमनीये यशोदे । यद्वा उशति वास्तौ स्वर्चिते गृहे मेहनादीनि पुरीषोत्सर्गादीनि कुरुते । एवं स्तेयोपायैर्विरचिता कृतिः कर्म येन सः । त्वत्समीपे सुप्रतीकः
साधुरिवास्ते । सभये नयने यस्मिंस्तच्च तच्छीयुक्तं मुखं च तदालोकिनीभिर्व्याख्यातार्था प्रख्यापितजन्मफला तत्तत्कर्मफला वा उपालब्धुमाक्षेप्तुं नैच्छत् ॥ ३१ ॥

१ तादृशतां बध्यतामित्याक्रोशे सति । २ भोक्ष्यन्मर्कभोजनापूर्वमेव । ३ शेकाते इति प्रकृतिभावाभाव आर्षः । ४ 'ओजसा' इति पाठः । ५ यद्वा न च मन्तव्यं ममायं बाल
इति । यतोऽन्तरेव निहितं संवृत्य धृतं ज्ञानं येन स इत्यादि योज्यम् । ६ उशति कमनीये इति बशेरत्र रोचमानतार्थप्राधान्यादिति क्रमः । ७ भगवति न मेहनादिसंभवस्तथापि
बाललीलासंपत्त्यर्थं येषैव दर्शितमिति हेचमिति तोषः ।

कदाचिदपराधान्तरे उपालभत तदा तु महदाश्चर्यमभूदिति कथयन्नाह—एकदेति ॥ ३२ ॥ उपालभ्य निर्भर्त्स्य । भवेन संभ्रान्तप्रेक्षणे चपलनिरीक्षणे अक्षिणी
यस्य तम् ॥ ३३ ॥ अदान्तात्मन् चपलगात्र । रह एकान्ते ॥ ३४ ॥ नाहं भक्षितवानिति । नहि बाहं किञ्चिन्मया भक्ष्यते मत्कुक्षावादावेव सर्वमस्तीति भावः ।
समक्षं प्रत्यक्षम् ॥ ३५ ॥ व्यादेहि मुखं प्रसारयेति । व्यादत्त प्रसारितवान् ॥ ३६ ॥ तत्र तस्मिन्मुखे विश्वं ददृशे । तत्प्रपञ्चयति—जगज्जन्मम् । स्थासु
स्थावरम् । खमन्तरिक्षलोकम् । साद्रिद्वीपाब्धिभूगोलं पर्वतद्वीपसमुद्रसहितं भूगोलं भूर्लोकम् । वायुः प्रवहः अग्निवैद्युतः, इन्द्रुश्च तारकाश्च तत्सहितम् ॥ ३७ ॥
ज्योतिश्चक्रं खलोकम् । वैकारिकाणि देवाः । मन इति वैकारिकशब्देन गृहीतमपि देववैलक्षण्यात्पुनरुक्तम् । इन्द्रियाणि च तैजसानि । मात्रास्तामसाः शब्दा-
दयः ॥ ३८ ॥ एवमेतद्विचित्रं विश्वं सहैकदैव वीक्ष्य विचित्रमाह—जीवश्च गुणक्षोभकः, कालश्च परिणामहेतुः, स्वभावश्च जन्महेतुः, कर्म च तत्संस्कारः, आश-

एकदा क्रीडमानास्ते रामाद्या गोपदारकाः ॥ कृष्णो मृदं भक्षितवानिति मात्रे न्यवेदयन् ॥ ३२ ॥ सा गृहीत्वा करे
कृष्णमुपालभ्य हितैषिणी ॥ यशोदा भयसंभ्रान्तप्रेक्षणाक्षमभाषत ॥ ३३ ॥ कस्मान्मृदमदान्तात्मन् भवान्भक्षितवान्
रहः ॥ वदन्ति तावका ह्येते कुमारास्तेऽग्रजोऽप्ययम् ॥ ३४ ॥ नाहं भक्षितवानम्ब सर्वे मिथ्याभिज्ञांसिनः ॥ यदि सत्यगि-
रस्तर्हि समक्षं पश्य मे मुखम् ॥ ३५ ॥ यद्येवं तर्हि व्यादेहीत्युक्तः स भगवान्हरिः ॥ व्यादन्ताव्याहृतैश्वर्यः क्रीडामनुजबा-
लकः ॥ ३६ ॥ सा तत्र ददृशे विश्वं जगत्स्थासु च खं दिशः ॥ साद्रिद्वीपाब्धिभूगोलं सवाय्वग्नीन्दुतारकम् ॥ ३७ ॥ ज्योति-
श्चक्रं जलं तेजो नभस्वान्वियदेव च ॥ वैकारिकाणीन्द्रियाणि मनो मात्रा गुणास्त्रयः ॥ ३८ ॥ एतद्विचित्रं सह जीवकालस्व-
भावकर्माशयलिङ्गभेदम् ॥ सूनोस्तनौ वीक्ष्य विदारितास्ये ब्रजं सहात्मानमवाप शङ्काम् ॥ ३९ ॥ किं स्वप्न एतदुत देव-
माया किंवा मदीयो बत बुद्धिमोहः ॥ अथो अमुष्यैव ममार्भकस्य यः कश्चनौत्पत्तिक आत्मयोगः ॥ ४० ॥ अथो यथा-
वन्न वितर्कगोचरं चेतोमनःकर्मवचोभिरञ्जसा ॥ यदाश्रयं येन यतः प्रतीयते सुदुर्विभाव्यं प्रणतास्मि तत्पदम् ॥ ४१ ॥

यश्च, एतैर्लिङ्गानां चराचरशरीराणां भेदो यस्मिंस्तत् । तत्र ब्रजं च सहात्मानं स्वसहितं कचिद्वीक्ष्य । सूनोस्तनावलपे विदारिते आस्ये शङ्कामवाप ॥ ३९ ॥ तामे-
वाह—किं स्वप्न इति । परितो विलोक्याह—नायं स्वप्नः । तर्हि किं देवस्य हरेर्माया । तथा चेदन्ये किं न पश्यन्ति तर्हि, किंवा मदीय एव कश्चिद्बुद्धिमोहो
विपर्ययो दर्पणे मुखवत् । एवं तर्ह्ययं कृष्णोऽपि कथमन्तः प्रतीयते । अन्तर्बहिश्चैकरूपेण च कथं जगत्प्रतीयते । तथा सति विम्बप्रतिविम्बयोरिव परस्परं
वैपरीत्येन प्रतीतिः स्यादित्याशङ्क्यान्यथा वितर्कयति—अथो इति । अथवा ममामुपार्भकस्यापि सतो यः कश्चनाचिन्त्य आत्मयोगः स्वीयमैश्वर्यम् । औत्पत्तिकः
स्वाभाविकः ॥ ४० ॥ चरमं पक्षमाश्रित्यायमीश्वर इति निश्चिन्त्याह—अथो इति । चेतश्चित्तम् । चित्तादिभिर्न वितर्कगोचरम् । जगददाश्रयं यदधिष्ठानम् । येन
करणाधिष्ठानम् । यतो बुद्धिवृत्त्यभिर्व्यक्तात् । नन्विदमवितर्क्य भवतु, तत्पदं क्रीडगत आह—सुदुर्विभाव्यमिति । इदमत्यन्तमचिन्त्यमित्यर्थः ॥ ४१ ॥ ॥

एवं प्रपञ्चप्रतीत्योन्नीतं तत्त्वं पुनर्जीवसंसृतिहेतुमायाश्रयत्वेनोन्नयन्याह—अहमिति । यशोदा नामाहमसौ मम पतिः । अमुष्य ब्रजेश्वरस्याखिलवित्ताधिष्ठा-
त्राहं सती जाया, एष कृष्णो मे सुतः, गोप्यादयश्च मदीयाः, इतीत्यं कुमतिर्यन्मायया स एष मे शरणमिति ॥ ४२ ॥ वैष्णवीं स्वीयाम् ॥ ४३ ॥ प्रवृद्धेन
स्नेहेन कलिलं व्याप्तं हृदयं यस्याः सा पुरेवासीत् ॥ ४४ ॥ मायाबलोद्रेकमाह—त्रय्येति । त्रय्या कर्मकाण्डरूपया इन्द्रादिरूपेण, उपनिषद्भिर्ब्रह्मेति, सांख्येः
कृष्ण इति, योगैः परमात्मेति, सात्वतैर्भगवानित्युपगीयमानं माहात्म्यं यस्य तम् ॥ ४५ ॥ अतिविस्मयेन पृच्छति—नन्द इति । महोदयं महानुदय उद्भवो

अहं ममासौ पतिरेष मे सुतो ब्रजेश्वरस्याखिलवित्तापा सती ॥ गोप्यश्च गोपाः सहगोधनाश्च मे यन्माययेत्थं कुमतिः
स मे गतिः ॥ ४२ ॥ इत्थं विदिततत्त्वायां गोपिकायां स ईश्वरः ॥ वैष्णवीं व्यतनोन्मायां पुत्रस्नेहमयीं विभुः ॥ ४३ ॥
सद्योनष्टस्मृतिर्गोपी सारोप्यारोहमात्मजम् ॥ प्रवृद्धस्नेहकलिलहृदयासीद्यथा पुरा ॥ ४४ ॥ त्रय्या चोपनिषद्भिश्च
सांख्ययोगैश्च सात्वतैः ॥ उपगीयमानमाहात्म्यं हरिं साऽमन्यतात्मजम् ॥ ४५ ॥ ॥ राजोवाच ॥ नन्दः किमकरोद्ब्रह्मन्
श्रेय एवं महोदयम् ॥ यशोदा च महाभागा पपौ यस्याः स्तनं हरिः ॥ ४६ ॥ पितरौ नान्वविन्देतां कृष्णोदारार्मकेहि-
तम् ॥ गायन्त्यद्यापि कवयो यल्लोकशमलापहम् ॥ ४७ ॥ ॥ श्रीशुक उवाच ॥ द्रोणो वसूनां प्रवरो धरया सह भार्यया ॥
करिष्यमाण आदेशान्ब्रह्मणस्तमुवाच ह ॥ ४८ ॥ जातयोर्नो महादेवे भुवि विश्वेश्वरे हरौ ॥ भक्तिः स्यात्परमा लोके
ययाऽञ्जो दुर्गतिं तरेत् ॥ ४९ ॥ अस्त्वित्युक्तः स भगवान् ब्रजे द्रोणो महायशाः ॥ जज्ञे नन्द इति ख्यातो यशोदा
सा धराऽभवत् ॥ ५० ॥ ततो भक्तिर्भगवति पुत्रीभूते जनार्दने ॥ दम्पत्योर्नितरामासीद्गोपीषु भारत ॥ ५१ ॥ कृष्णो
ब्रह्मण आदेशं सत्यं कर्तुं ब्रजे विभुः ॥ सहरामो वसंश्चक्रे तेषां प्रीतिं खलीलया ॥ ५२ ॥ ॥ इति श्रीमद्भागवते
महापुराणे दशमस्कन्धे पूर्वार्धे विश्वरूपदर्शनेष्टमोऽध्यायः ॥ ८ ॥ ॥ ४३ ॥ ॥ ४३ ॥

यस्य तत् ॥ ४६ ॥ ययोः प्रसन्नोऽवतीर्णस्तौ पितरावपि यं नान्वविन्देतां न प्राप्नुताम् । कृष्णस्योदारं महदर्भकेहितं बाललीलाम् । यच्च कवयो गायन्ति
तद्योऽविन्दत्स किं श्रेयोऽकरोदिति ॥ ४७ ॥ ब्रह्मण आदेशान्गोपालनादिलक्षणान् ॥ ४८ ॥ ४९ ॥ स एवेह द्रोणो जज्ञे । स च नन्द इति ख्यातः सा
च धरा यशोदाऽभवत् ॥ ५० ॥ गोपगोपीनामपि वस्तुस्वभावादस्त्येव भक्तिस्तयोः पुनर्नितरामिति ॥ ५१ ॥ खलीलया पुत्रभावानुकारिण्या ॥ ५२ ॥
इति श्रीमद्भागवते महापुराणे दशमस्कन्धे पूर्वार्धे भावार्थदीपिकायां टीकायां अष्टमोऽध्यायः ॥ ८ ॥ ॥ ४३ ॥ ॥ ४३ ॥

१ भारोहमुत्सङ्गम् । २ 'गायन्ते' इति पाठे आत्मनेपदमार्थम् । ३ तं प्रसन्नं ब्रह्मणम् । ४ भक्तिः स्यात् । प्रार्थनायां लिङ् । ५ 'ययान्यो' इति पाठः । ६ भगवानैश्वर्यादिमान् । 'स
एवेह' इति पाठः । ७ गोपगोपीषु मध्ये । ८ कवयो ब्रह्मादयः, यद्वा कवय आत्मारामशिरोमणयोऽपि भवादृशाः । ९ आदेशान् मथुरामण्डलवासगोपालनवसुदेवसख्यादीनि तिष्ठन् ।
नवमे पयसिस्तके गत्वा गोप्यथ तत्कृतम् ॥ विलोक्य भाण्डमङ्गादि कृष्णं दास्त्रा बबन्ध तम् ॥ १ ॥ तनूदराश्रितं विश्वं दृष्ट्वा विस्मितचेतसः ॥ बन्धनब-
हुलापूर्वा पूर्णतामन्वदशेषयत् ॥ २ ॥ स्वयं दधि निर्ममन्थ ॥ १ ॥ तदा चागायतेति चकारान्वयः ॥ २ ॥ सूत्रनद्धं काञ्चीबद्धम् । रज्जोराकर्षणं श्रमो ययोस्तयो-
मुञ्जयश्चलन्तो कङ्कणौ च । कबराद्विगलन्त्यो मालत्यो यस्याः सा ॥ ३ ॥ ४ ॥ अधिश्रिते जुष्टीमारोपिते । उत्सिच्यमाने अतितापेनोद्विच्यमाने ॥ ५ ॥
एषदशमना शिलापुत्रेण । अन्तरं गृहमध्यं गतः । रह एकान्ते नवनीतमभक्षयत् ॥ ६ ॥ सुश्रितं सुतप्तम् । दधिमन्थनस्थानं प्रविश्य भिन्नं संदश्य दृष्ट्वा ॥ ७ ॥

॥ श्रीशुक उवाच ॥ एकदा गृहदासीषु यशोदा नन्दगेहिनी ॥ कर्मान्तरनियुक्तासु निर्ममन्थ स्वयं दधि ॥ १ ॥ यानि
यानीह गीतानि तद्बालचरितानि च ॥ दधिनिर्ममन्थने काले स्मरन्ती तान्यगायत् ॥ २ ॥ क्षौमं वासः पृथुकटितटे
विभ्रती सूत्रनद्धं पुत्रस्नेहस्रुतकुचयुगं जातकम्पं च सुभ्रूः ॥ रज्ज्वाकर्षश्रमभुजचलत्कङ्कणौ कुण्डले च खिन्नं वक्त्रं
कवरविगलन्मालती निर्ममन्थ ॥ ३ ॥ तां स्तन्यकाम आसाद्य मभ्रन्तीं जननीं हरिः ॥ गृहीत्वा दधिमन्थानं न्यषेध-
त्प्रीतिमावहन् ॥ ४ ॥ तमङ्कमारूढमपाययत्स्तनं स्नेहस्रुतं सस्मितमीक्षती मुखम् ॥ अतृप्तसुत्सृज्य जवेन सा ययावु-
त्सिच्यमाने पयसि त्वधिश्रिते ॥ ५ ॥ संजातकोपः स्फुरितारुणाधरं संदश्य दद्विर्दधिमन्थभाजनम् ॥ भित्त्वा मृषां-
श्रुर्षदश्मना रहो जघास हैयङ्गवमन्तरं गतः ॥ ६ ॥ उत्तार्य गोपी सुश्रुतं पयः पुनः प्रविश्य संदश्य च दध्यमत्रकम् ॥
भग्नं विलोक्य स्वसुतस्य कर्म तज्जहास तं चापि न तत्र पश्यती ॥ ७ ॥ उल्लखलाङ्गेरुपरि व्यवस्थितं मर्काय कामं ददतं
शिचि स्थितम् ॥ हैयङ्गवं चौर्यविशङ्कितेक्षणं निरीक्ष्य पश्चात्सुतमागमच्छनैः ॥ ८ ॥ तामात्तयष्टिं प्रसमीक्ष्य सत्वरस्त-
तोऽवरुह्यापससार भीतवत् ॥ गोप्यन्वधावन्न यमाप योगिनां क्षमं प्रवेष्टुं तपसेरितं मनः ॥ ९ ॥ अन्वञ्चमाना जननी
बृहच्चलच्छोणीभराक्रान्तगतिः सुमध्यमा ॥ जवेन विसंसितकेशबन्धनच्युतप्रसूनानुगतिः परामृशत् ॥ १० ॥ ॥

उल्लखलाङ्गेः परिवर्तितस्योल्खलस्योपरि । शिचि शिष्ये । चौर्येण विशङ्कितं चञ्चलमीक्षणं यस्य तं सुतम् ॥ ८ ॥ तपसा एकाग्रयेणेरितं तदाकारतां नीतमत
एव क्षमं प्रवेष्टुं योगिनां मनोऽपि यं नाप तम् । अथवा अन्वधावत्केवलं नत्वाप, यतो योगिनां मनोऽपि यं प्रवेष्टुं न क्षममिति ॥ ९ ॥ अन्वञ्चमाना
एवं कृष्णमनुगच्छन्ती । बृहत्योश्चलन्त्योः श्रोणयोर्भारेणाक्रान्ता स्तब्धा गतिर्यस्याः सा, विसंसितात्केशबन्धाच्युतैः प्रसूनैरनुगतिरनुगमनं यस्याः सा । यद्वा
जवेन कम्पितात्केशबन्धात्पुनः पतितानि प्रसूनान्यनु पश्चाद्गतिर्यस्याः सा । परामृशद्भुतवती ॥ १० ॥ ॥ ॥ ॥

१ उत्सिच्यमुत्सेकः । पयस उत्सेके सतीत्यर्थः । २ क्षौमं वास्कं अतसीतन्तूस्थम् । ३ अत्र केचन—'जातकं पञ्च' इति छित्त्वा क्षौमादि पञ्च विभ्रती, जातं कं सुखं यस्मिन्कर्मणि
यया तथेति व्याचष्ट्युत्सङ्गपेक्ष्यं तोष० । ४ विगलन्मालतीत्यत्र कबभावः समासान्तानित्यत्वात् । ५ 'दधिमण्ड' इति पाठः । ६ मृषा व्यर्थं बालस्वभावकृतमेवाशु यस्य यद्वा अमृषाशुः नत्व-
न्यदा इव केतवाशुरवृत्तत्वात् तोष० । ७ अन्तर्गृहे मर्कटप्रवेशासंभवाद्द्विर्निर्गेल्लखलोपरि स्थित्वा मर्कटभ्यो नवनीतं ददतमित्यभिप्रायमाहनुश्रुत्कर्तृबालबोधिनीकारौ । ८ तत् उल्लखलात् ।

अजन्मषिणी अजन्ती सर्वतः प्रसरन्ती मयी ययोस्ते अक्षिणी स्वपाणिना कषन्तं संनर्दयन्तम् । भिषयन्ती हृष्यश्लान्दसः । भीषयन्ती भयमुत्पादयन्ती । अवागुरदभर्त्सयत् ॥ ११ ॥ इयेष ऐच्छत् । अतद्वीर्यकोविदा तत्रभावानभिज्ञा ॥ १२ ॥ अकोविदत्वमाह—न चान्तरिति पञ्चभिः । बन्धनं हि बहिः-
रिदृतेन दास्ना अन्तरावृतस्य भवति । तथा च पूर्वापरविभागवतो वस्तुनः पूर्वतो दाम धृत्वा परितः परिवेष्टनेन भवति न त्वेतदस्तीत्याह—न चान्तरिति । किंच व्यापकेन व्याप्यस्य बन्धो भवति तच्च विपरीतमित्याह—पूर्वापरमिति । किंच तद्यतिरिक्तस्य चाभावान्न बन्ध इत्याह—जगच्च य इति ॥ १३ ॥

कृतागसं तं प्ररुदन्तमक्षिणी कषन्तमजन्मषिणी स्वपाणिना ॥ उद्वीक्षमाणं भयविह्वलेक्षणं हस्ते गृहीत्वा भिष-
यन्त्यवागुरत् ॥ ११ ॥ त्यक्त्वा यष्टिं सुतं भीतं विज्ञायार्भकवत्सला ॥ इयेष किल तं बद्धुं दास्नाऽतद्वीर्यकोविदा
॥ १२ ॥ न चान्तर्न बहिर्यस्य न पूर्वं नापि चापरम् ॥ पूर्वापरं बहिश्चान्तर्जगतो यो जगच्च यः ॥ १३ ॥ तं मत्वा-
त्मजमव्यक्तं मर्त्यलिङ्गमधोक्षजम् ॥ गोपिकोल्लखले दास्ना बबन्ध प्राकृतं यथा ॥ १४ ॥ तद्वाम बध्यमानस्य स्वार्भ-
कस्य कृतागसः ॥ ब्रह्मलोनमभूत्तेन संदधेऽन्यच्च गोपिका ॥ १५ ॥ यदासीत्तदपि न्यूनं तेनान्यदपि संदधे ॥ तदपि
ब्रह्मलं न्यूनं यद्यदादत्त बन्धनम् ॥ १६ ॥ एवं स्वगेहदामानि यशोदा संदधत्यपि ॥ गोपीनां सुस्मयन्तीनां स्मयन्ती
विस्मिताभवत् ॥ १७ ॥ स्वमातुः खिन्नगात्राया विस्वस्तकवरस्त्रजः ॥ दृष्ट्वा परिश्रमं कृष्णः कृपयासीत्स्वबन्धने
॥ १८ ॥ एवं संदर्शिता ह्यङ्ग हरिणा भृत्यवश्यता ॥ स्ववशेनापि कृष्णेन यस्येदं सेश्वरं वशे ॥ १९ ॥ नेमं विरिञ्चो
न भवो न श्रीरप्यङ्गसंश्रया ॥ प्रसादं लेभिरे गोपी यत्तत्प्राप विमुक्तिदात् ॥ २० ॥ नायं सुखापो भगवान्देहिनां
गोपिकासुतः ॥ ज्ञानिनां चात्मभूतानां यथा भक्तिमतामिह ॥ २१ ॥

तं मर्त्यलिङ्गमधोक्षजमात्मजं मत्वा बबन्धेति ॥ १४ ॥ ब्रह्मलोनं द्वाभ्यामङ्गुलाभ्यामूनमपूर्णम् ॥ १५ ॥ १६ ॥ स्मितं कुर्वतीनां मध्ये स्वयमपि हसन्ती
विस्मयमाप ॥ १७ ॥ १८ ॥ न चैवं स्वातन्त्र्यभङ्ग इत्याह—एवं संदर्शितेति । सेश्वरमिदं विश्वं यस्य वशे यदधीनमित्यर्थः ॥ १९ ॥ भगवत्प्रसादमन्येऽपि भक्ता
लभन्ते, इदं त्वतिचित्रमिति सरोमाञ्चितमाह—नेममिति । विरिञ्चः पुत्रोऽपि, भवः स्वात्माऽपि श्रीर्जायापि ॥ २० ॥ फलितमाह—नायमिति । देहिनां
देहाभिमानिनां तापसादीनां ज्ञानिनां निवृत्ताभिमानानामपि ॥ २१ ॥

१ यद्वा तद्वीर्यकोविदा तस्मात्पलदुर्वाताद्यभिज्ञा । २ सर्वत्र नञ् तदभावदाढ्योय, अत एव चकारादपिषन्दश्च । ३ अधोक्षजमिन्द्रियज्ञानातीतरूपम् । ४ ब्रह्मलोनमिति प्रथमाया
रज्जा दैवाहयङ्गुलन्यूनत्वादुत्तरासां च बाल्योचितहठवत्तादर्शनेन तद्विमुत्ताश्चया तथैव रक्षणात् । किंच स्थितेऽपि प्रेमणि वैयर्थ्यविशेषतदुत्पन्नमत्कृपाविशेषाभ्यां द्वाभ्यामूनत्वेन मद्वशीकरणं
न स्यादिति सूचयितुं इति तोषः । ५ स्मयन्तीनामित्यनादरे षष्ठी । 'उत्स्मयन्तीनाम्' इति पाठः । ६ स्वयमेव बद्धोऽभूदित्यर्थः । ७ विरिञ्चो भवः श्रीश्च प्रसादं न लेभिरे इति न, किंतु गोपी यशोदा
यथा प्रसादं प्राप तत्तं प्रसादं न लेभिरे इत्यन्वयः । केचन 'लेभिरं स्वादुल्लखलं' इति कोशकल्पनेन लेभिर उल्लखले गोपी यं प्रसादं प्रापेति व्याख्यास्यन्ति । ८ 'देवकीसुतः' इति पाठः ।
भक्तैर्बद्धस्याप्यन्यमोचकत्वमाह—कृष्णस्त्विति ॥ २२ ॥ २३ ॥ इति श्रीमद्भा० म० पु० दशमस्कन्धे पूर्वार्धे भावार्थदीपिकायां टीकायां नवमोऽध्यायः ॥ १९ ॥
दशमेऽपातयद्रिङ्गन्नन्तरा यमलार्जुनौ ॥ तत्रत्याभ्यां च देवाभ्यां कृष्णः सुत इतीर्यते ॥ १ ॥ यद्विगर्हितं कर्म येन वा देवर्षिर्भागवतोत्तमस्यापि तमः क्रोध-
स्तदेतत्कथ्यतामिति ॥ १ ॥ २ ॥ ३ ॥ गङ्गायामन्तर्मध्ये । कथंभूते । अम्भोजानां वनानि तेषां राजयस्ता विद्यन्ते यस्मिंस्तस्मिन् ॥ ४ ॥ अपश्यत्, दृष्ट्वा
च क्षीबाणौ मत्तौ समबुध्यत ॥ ५ ॥ कुत इत्यत आह—तं दृष्ट्वेति ॥ ६ ॥ अनुग्रहार्थाय अनुग्रहश्च मदनाशोऽर्थश्च श्रीकृष्णदर्शनं तदर्थम् । इदं वक्ष्यमाणं

कृष्णस्तु गृहकृत्येषु व्यग्रायां मातरि प्रभुः ॥ अद्राक्षीदर्जुनौ पूर्वं गुह्यकौ धनदात्मजौ ॥ २२ ॥ पुरा नारदशापेन वृक्षतां
प्रापितौ मदात् ॥ नलकूबरमणिग्रीवाविति ख्यातौ श्रियान्वितौ ॥ २३ ॥ इति श्रीमद्भागवते महापुराणे दशमस्कन्धे
पूर्वार्धे गोपीप्रसादो नाम नवमोऽध्यायः ॥ ९ ॥ ॥ १० ॥ ॥ राजोवाच ॥ कथ्यतां भगवन्नेतत्तयोः शापस्य कारणम् ॥
यत्तद्विगर्हितं कर्म येन वा देवर्षेस्तमः ॥ १ ॥ ॥ श्रीशुक उवाच ॥ रुद्रस्यानुचरौ भूत्वा सुदृप्तौ धनदात्मजौ ॥ कैलासो-
पवने रम्ये मन्दाकिन्यां मदोत्कटौ ॥ २ ॥ वारुणीं मदिरां पीत्वा मदाघूर्णितलोचनौ ॥ स्त्रीजनैरनुगायद्भिश्चैरतुः पुष्पिते
वने ॥ ३ ॥ अन्तः प्रविश्य गङ्गायामम्भोजवनराजिनि ॥ चिक्रीडतुर्धुवतिभिर्गजाविव करेणुभिः ॥ ४ ॥ यदृच्छया च
देवर्षिर्भगवांस्तत्र कौरव ॥ अपश्यन्नारदो देवौ क्षीबाणौ समबुध्यत ॥ ५ ॥ तं दृष्ट्वा व्रीडिता देव्यो विवस्त्राः शापशङ्किताः ॥
वासांसि पर्यधुः शीघ्रं विवस्त्रौ नैव गुह्यकौ ॥ ६ ॥ तौ दृष्ट्वा मदिरामत्तौ श्रीमदान्धौ सुरात्मजौ ॥ तयोरनुग्रहार्थाय
शापं दास्यन्निदं जगौ ॥ ७ ॥ ॥ नारद उवाच ॥ नह्यन्यो जुषतो जोष्यान्बुद्धिभ्रंशो रजोगुणः ॥ श्रीमदादाभिजात्या-
दिर्यत्र स्त्रीघूतमासवः ॥ ८ ॥ हन्यन्ते पशवो यत्र निर्दयैरजितात्मभिः ॥ मन्यमानैरिमं देहमजरामृत्यु नश्वरम्
॥ ९ ॥ देवंसंज्ञितमप्यन्ते कृमिविड्भस्मसंज्ञितम् ॥ भूतध्रुक् तत्कृते स्वार्थं किं वेद निरयो यतः ॥ १० ॥

नह्यन्य इत्यादि ॥ ७ ॥ जोष्यान्प्रियान्विषयान् जुषतः सेवमानस्य पुंसः श्रीमदादय आभिजात्यादिः सत्कुलविद्यादिजनितो मदः । अन्यो वा रजोगुणो
रजःकार्यहास्यहर्षादिरूपो नहि । तथा बुद्धिभ्रंशो बुद्धिं भ्रंशयतीति तथा किंतु श्रीमद एवेति । तदाह—यत्रेत्यादिचतुर्भिः । यत्र श्रीमदे ॥ ८ ॥ इमं नश्वरं
देहमजरामृत्यु अजरश्च अमृत्युश्च यथा तथा मन्यमानैः ॥ ९ ॥ नरदेवभूदेवसंज्ञितमपि आदिभिर्भक्षितं विदुसंज्ञितं दग्धं भस्मसंज्ञितमन्यदा कृमिसंज्ञितम् ।
तत्कृते तदर्थं यो भूतध्रुक् भूतद्रोघा । यतो भूतद्रोहान्निरयो भवति स किं स्वार्थं वेद । नैव वेदेत्यर्थः ॥ १० ॥

१ तमः कोपहेतुरज्ञानं यदभूत् । २ अम्भोजवनानां राजयो यत्रेत्यव्ययविशेषणत्वादव्ययत्वं । राजिनीत्यत्र व्रीह्यादित्वादिनिः । ३ यत्र श्रीमदे कामानृतकोधादयो भवन्तीति शेषः ।
४ शरीरमित्यप्याहारः । देवसंज्ञितमपि शरीरमन्ते कृमिविड्भस्मसंज्ञितं भवति तत्कृते इत्यन्वयः ।

इदानीं देहेऽहंभावोपि न घटत इत्याह—देह इति । निषेक्तुः पितुः । मातुःपितुर्वा मातामहस्य पुत्रिकाकरणे ॥ ११ ॥ अव्यक्तप्रभवाप्ययमव्यक्तात्प्रभव-
 त्स्त्रिभवाप्ययो यस्य तमात्मसात्कृत्वा आत्मेति मत्वा । असतो मृदादते ॥ १२ ॥ एवं श्रीमदविचेष्टितमुक्त्वा तत्प्रतीकारं निश्चिनोति—असत इति ।
 परं श्रेष्ठं, दारिद्र्यमेव केवलमिति वा । कुत इत्यत आह—आत्मौपम्येनेति । ततो न दुःखतीति भावः ॥ १३ ॥ सदृष्टान्तमाह—यथेति । मुखमलान्यादि-
 लिङ्गैः सर्वेषां जीवानां सुखदुःखे समे इति ज्ञातवानित्यर्थः ॥ १४ ॥ किंच दारिद्र्यं मोक्षमपि साधयतीत्याह—दारिद्र्य इति श्लोकचतुष्टयेन । निरहंस्तम्भो
 देहः किमन्नदातुः स्वं निषेक्तुर्मातुरेव च ॥ मातुःपितुर्वा बलिनः क्रेतुरग्नेः शुनोऽपि वा ॥ ११ ॥ एवं साधारणं देहमव्य-
 क्तप्रभवाप्ययम् ॥ को विद्वानात्मसात्कृत्वा हन्ति जन्तून्तुतेऽसतः ॥ १२ ॥ असतः श्रीमदान्धस्य दारिद्र्यं परमञ्जनम् ॥
 आत्मौपम्येन भूतानि दारिद्र्यः परमीक्षते ॥ १३ ॥ यथा कण्टकविच्छाद्भो जन्तोर्नेच्छति तां व्यथाम् ॥ जीवसाम्यं गतो
 लिङ्गेन तथाऽविच्छकण्टकः ॥ १४ ॥ दारिद्र्यो निरहंस्तम्भो मुक्तः सर्वमदैरिह ॥ कृच्छ्रं यदच्छयाप्नोति तद्धि तस्य परं तपः
 ॥ १५ ॥ नित्यं क्षुत्क्षामदेहस्य दारिद्र्यस्यान्नकाङ्क्षिणः ॥ इन्द्रियाण्यनुशुष्यन्ति हिंसापि विनिवर्तते ॥ १६ ॥ दारिद्र्यस्यैव युज्यन्ते
 साधवः समदर्शिनः ॥ सद्भिः क्षिणोति तं तर्षं तत आराद्दिशुध्यति ॥ १७ ॥ साधूनां समचित्तानां मुकुन्दचरणौषिणाम् ॥
 उपेक्ष्यैः किं धनस्तम्भैरसद्भिरसदाश्रयैः ॥ १८ ॥ तदहं मत्तयोर्माध्व्या वारुण्या श्रीमदान्धयोः ॥ तमोमदं हरिष्यामि
 स्त्रैणयोरजितात्मनोः ॥ १९ ॥ यदिमौ लोकपालस्य पुत्रौ भूत्वा तमः पुत्रौ ॥ न विवाससमात्मानं विजानीतः सुदुर्मदौ ॥ २० ॥
 अतोऽर्हतः स्थावरतां स्यातां नैवं यथा पुनः ॥ स्मृतिः स्यान्मत्प्रसादेन तत्रापि मदनुग्रहात् ॥ २१ ॥ वासुदेवस्य सांनिध्यं
 लब्ध्वा दिव्यशरच्छते ॥ वृत्ते स्वर्लोकतां भूयो लब्धभक्ती भविष्यतः ॥ २२ ॥ श्रीशुक उवाच ॥ एवमुक्त्वा स देवर्षि-
 र्गतो नारायणाश्रमम् ॥ नलकूबरमणिग्रीवावासतुर्यमलार्जुनौ ॥ २३ ॥ ऋषेर्भगवतमुख्यस्य सत्यं कर्तुं वचो
 हरिः ॥ जगाम शनकैस्तत्र यत्रास्तां यमलार्जुनौ ॥ २४ ॥

निर्गतोऽहंकाररूपः स्तम्भो यस्मात्सः ॥ १५ ॥ १६ ॥ युज्यन्ते स्वत एव सङ्गच्छन्ते । तर्षं तृष्णाम् ॥ १७ ॥ ननु साधूनामपि धनिकः प्रियः स्यान्न दारिद्र्य-
 इति तत्राह—साधूनामिति । धनेन स्तम्भो गर्वो येषां तैः ॥ १८ ॥ तमोमदमज्ञानकृतं मदम् ॥ १९ ॥ तमःपुत्रौ तमोव्यासौ ॥ २० ॥ शपति—अतोऽ-
 र्हत इति । अनुग्रहाति—स्यातां नैवमित्यादिना । मत्प्रसादेन स्मृतिः स्यात् ॥ २१ ॥ स्वर्लोकतां देवत्वं पुनर्लब्ध्वा मदनुग्रहाल्लब्धभक्ती भविष्यत इति
 ॥ २२ ॥ २३ ॥ प्रसुतमाह—ऋषेरिति ॥ २४ ॥

१ स्वं वदित्वेति शेषः । २ बलिनः बलाद्विषयं गृह्यतः । ३ 'परमाञ्जनम्' इति पाठः । ४ लिङ्गैर्मुखमलान्यादिदुःखचेष्टाभिः । ५ शुष्यन्ति विषयरसादुपरमन्ति ।
 ६ सद्भिर्ह्येभिः । ७ साध्या मदिरया । ८ वृत्ते अतीति । ९ 'ऋषेर्भगवतस्तस्य' इति पाठः ।
 किमिति सत्यं कर्तव्यं तत्राह—देवर्षिरिति । यद्यतः । तत्ततः ॥ २५ ॥ यमयोर्यमलयोः सहजातयोः । आत्मनः कृष्णस्य तन्मध्यप्रवेशमात्रेण ॥ २६ ॥ अनु अञ्च-
 तीलन्वक् । तत्र हेतुः—दामोदरेणेति । उत्कलितः उत्पादितोऽङ्घ्रिबन्धो मूलबन्धो ययोस्तौ । परमस्य श्रीकृष्णस्य विक्रमितं विक्रमस्तेनातिवेषः कम्पो येषु ते
 स्कन्धप्रवालविटपा ययोस्तौ ॥ २७ ॥ ककुभः प्रति सर्वतः स्फुरन्तावित्यर्थः । यद्वा दिशः प्रकाशयन्ताविति । कुजयोर्दृश्योः स्थितोऽग्रियथा मूर्तिमानुपेति
 तथोपेत्य । विरजसौ निर्मदौ निरहंकारिणौ नष्टगर्वाविति यावत् ॥ २८ ॥ गोपालं मां युवां देवौ किमिति प्रणताविति चेत्तत्राह—हे कृष्णकृष्ण महायोगिन्,
 अचित्प्रभावस्त्वं न गोपालः, किंतु परः पुरुषः । यत आद्यः कारणभूतः । तत्रापि न निमित्तमात्रं किंतुपादानमपि त्वमेवेत्याशयेन तुष्टवतुः—व्यक्ताव्यक्त-
 मिति । स्थूलसूक्ष्ममिदं ते रूपं विदुः ॥ २९ ॥ नियन्तापि त्वमेवेत्युच्यतुः—त्वमेक इति । देहः, असवः प्राणाः, आत्माऽहंकारः, इन्द्रियाणि च तेषामीश्वरः ।

देवर्षिर्मे प्रियतमो यदिमौ धनदात्मजौ ॥ तत्तथा साधयिष्यामि यद्गीतं तन्महात्मना ॥ २५ ॥ इत्यन्तरेणार्जुनयोः
 कृष्णस्तु यमयोर्ययौ ॥ आत्मनिर्वेशमात्रेण तिर्यग्गतमुल्लखलम् ॥ २६ ॥ बालेन निष्कर्षयताऽन्वगुल्लखलं तदामोदरेण
 तरसोत्कलिताङ्घ्रिबन्धौ ॥ निष्पेततुः परमविक्रमितातिवेषस्कन्धप्रवालविटपौ कृतचण्डशब्दौ ॥ २७ ॥ तत्र श्रिया परम-
 या ककुभः स्फुरन्तौ सिद्धावुपेत्य कुजयोरिव जातवेदाः ॥ कृष्णं प्रणम्य शिरसाऽखिललोकनाथं बद्धाञ्जली विरजसाविद-
 मूचतुः स्म ॥ २८ ॥ कृष्ण कृष्ण महायोगिस्त्वमाद्यः पुरुषः परः ॥ व्यक्ताव्यक्तमिदं विश्वं रूपं ते ब्राह्मणा विदुः ॥ २९ ॥ त्वमे-
 कः सर्वभूतानां देहास्वात्मेन्द्रियेश्वरः ॥ त्वमेव कालो भगवान्विष्णुरव्यय ईश्वरः ॥ ३० ॥ त्वं महान्प्रकृतिः सूक्ष्मा रजःसत्त्व-
 तमोमयी ॥ त्वमेव पुरुषोऽध्यक्षः सर्वक्षेत्रविकारवित् ॥ ३१ ॥ गृह्यमाणैस्त्वमग्राह्यो विकारैः प्राकृतैर्गुणैः ॥ को न्विहार्हति वि-
 ज्ञातुं प्राक्सिद्धं गुणसंवृतः ॥ ३२ ॥ तस्मै तुभ्यं भगवते वासुदेवाय वेधसे ॥ आत्मद्योतगुणैश्छन्नमहिम्ने ब्रह्मणे नमः ॥ ३३ ॥

नन्वस्य कालो निमित्तं प्रकृतिरुपादानं प्रकृतेर्जातो महान्विश्वात्मतया परिणमते पुरुषः कर्ता नियन्ता च किमत्राहमत आह—त्वमेव काल इत्यादिना सार्धेन ।
 यतो भगवानीश्वरो विष्णुस्त्वमतः कालो नाम तव लीला ॥ ३० ॥ प्रकृतिः शक्तिः, पुरुषोऽशः, महान्कार्यम्, अतस्त्वमेव सर्वमित्यर्थः ॥ ३१ ॥ नन्वहमेव चेत्सर्वं
 तर्हि घटादिज्ञाने मज्ज्ञानं किं न भवति, भवतीति चेत्सर्वोऽपि ब्रह्मचित्स्यादत आह—गृह्यमाणैरिति । दृश्यत्वेन वर्तमानैर्बुद्धहंकारेन्द्रियादिभिर्द्रष्टा त्वं न गृह्यसे
 इति भावः । ननु तर्हि जीवो जानातु नैवेत्याह—को न्विहेति । जीवाद्युत्पत्तेः प्रागेव स्वप्रकाशतया सिद्धं त्वां को वा जानाति । गुणसंवृतो देहाद्यावृतः
 ॥ ३२ ॥ अतो दुर्ज्ञेयत्वात्केवलं प्रणमतः—तस्मै तुभ्यमिति । आत्मनः स्वस्मात् द्योतः प्रकाशो येषां तैर्गुणैश्छन्नो महिमा यस्य । अत्रैरिव रवेस्तस्मै ॥ ३३ ॥

१ मात्रपदेन यन्नाभावः सूचितः । २ परमं विक्रमं प्रापितौ परमविक्रमितौ तयोरिव योऽतिवेषः इति चक्र० । परं यत् अविक्रमितं विक्रमसदृशीकृतं तेनातिवेषो येषु० । 'पवनवि-
 क्रमिता' इति पाठे पवनतुल्यपराक्रमवशादिति योज्यम् । ३ प्राप्तपूर्वस्वरूपौ । ४ ब्राह्मणा ब्रह्मविदः । 'ब्रह्मणः' इति पाठः । ५ 'भगवत्' इति वीर० पाठः । ६ 'साक्षात्' इति
 पाठः । ७ अध्यक्षोऽन्तर्गामी 'पुरुषोऽध्यक्षः' इति पाठः । ८ सर्वेषु क्षेत्रेषु देहेषु विकारान्मनआदीन्वेत्तीति तथा सः, यद्वा क्षेत्रस्य विकारान्वाल्यायवस्थास्तदनुसंधाता जीवः ।
 ९ प्राकृतैर्गुणैः प्रकृतिगुणकार्यैः, यद्वा गुणैर्दामभिरग्राह्योऽपि गुणसंवृतो बद्धः ।

अहोऽहमीश्वर इति कुतो ज्ञानं तत्राहतुः—यथेति ॥ ३४ ॥ भवायोद्भवाय । विभवाय विगतो भवो यस्मिंस्तस्मै । कैवल्यायेत्यर्थः ॥ ३५ ॥ ३६ ॥ नौ आवाम् । अनुचरः कुबेरो नारदो वा तस्य किङ्करो । भगवतस्तव दर्शनम् ॥ ३७ ॥ तत्र गतयोरावयोः पूर्वस्वभावो मा भूत् किंतु वाणी गुणानुकम्प इत्यादि । नः 'अस्मदो द्वयोश्च' इति द्विवचनस्थाने बहुवचनम्, अस्मत्सङ्गिनां सर्वेषामपीति बहुवचनं वा । तव निवासभूतं यज्जगत्तस्य प्रणामे । त्वन्निवासभूतमिति बहुमानेन जगतः प्रणामे शिरोऽस्तिवत्यर्थः । भवत्तनूनां भवतो मूर्तीनाम् ॥ ३८ ॥ संकीर्तितः संस्तुतः ॥ ३९ ॥ वाग्भिः—'न ह्यन्यो जुषते

यस्यावतारा ज्ञायन्ते शरीरेष्वशरीरिणः ॥ तैस्तैरतुल्यातिशयैर्वीर्यैर्देहिष्वसङ्गतैः ॥ ३४ ॥ स भवान्सर्वलोकस्य भवाय विभवाय च ॥ अवतीर्णोऽशभागेन सांप्रतं पतिराशिषाम् ॥ ३५ ॥ नमः परमकल्याण नमः परममङ्गल ॥ वासुदेवाय शान्ताय यदूनां पतये नमः ॥ ३६ ॥ अनुजानीहि नौ भूमंस्तवानुचरकिङ्करो ॥ दर्शनं नौ भगवत ऋषेरासीदनुग्रहात् ॥ ३७ ॥ वाणी गुणानुकम्पने श्रवणौ कथायां हस्तौ च कर्मसु मनस्तव पादयोर्नः ॥ स्मृत्यां शिरस्तव निवासजगत्प्रणामे दृष्टिः सतां दर्शनेऽस्तु भवत्तनूनाम् ॥ ३८ ॥ ॥ श्रीशुक उवाच ॥ इत्थं संकीर्तितस्ताभ्यां भगवान् गोकुलेश्वरः ॥ दाम्ना चोलखले बद्धः प्रहसन्नाह गुह्यकौ ॥ ३९ ॥ ॥ श्रीभगवानुवाच ॥ ज्ञातं मम पुरैवैतद्विषाणा करुणात्मना ॥ यच्छ्रीमदान्धयोर्वाग्भिर्विभ्रंशोऽनुग्रहः कृतः ॥ ४० ॥ साधूनां समचित्तानां सुतरां मत्कृतात्मनाम् ॥ दर्शनान्नो भवेद्वन्धः पुंसोऽक्ष्णोः सवितुर्यथा ॥ ४१ ॥ तद्वच्छतं मत्परमौ नलकूबर सादनम् ॥ संजातो मयि भावो वामीप्सितः परमोऽभवः ॥ ४२ ॥ ॥ श्रीशुक उवाच ॥ इत्युक्तौ तौ परिक्रम्य प्रणम्य च पुनः पुनः ॥ बद्धोलखलमामन्त्र्य जग्मतुर्दिशमुत्तराम् ॥ ४३ ॥ इति श्रीमद्भागवते महापुराणे दशमस्कन्धे पूर्वार्धे नारदशापो नाम दशमोऽध्यायः ॥ १० ॥ ॥ ४४ ॥ ॥ ४५ ॥

जोष्यान्' इत्यादिभिः । श्रीविभ्रंशरूपोऽनुग्रहः कृत इति ॥ ४० ॥ युक्तमेवैतदित्याह—साधूनां स्वधर्मवर्तिनां समचित्तानामात्मविदां सुतरां मत्कृतात्मनां मय्यर्पितचित्तानाम् । तेषां कृपातिरेकात्सुतरामित्युक्तम् । सवितुर्दर्शनादक्षोर्यथा बन्धो न भवेत्तद्वत् ॥ ४१ ॥ प्राधान्यादेकस्य संबोधनम् । हे नलकूबर, युवां तत्तस्मात्सादनं स्वनिकेतं मत्परमौ सन्तौ गच्छतम् । वां युवयोरपेक्षितो मयि प्रेमा जात एव । अभवः न भवो यस्मिन्सः ॥ ४२ ॥ बद्धोलखलं बद्धमुलखलं यस्मिंस्तम् ॥ ४३ ॥ ॥ इति श्रीमद्भागवते महापुराणे दशमस्कन्धे पूर्वार्धे भावार्थदीपिकायां टीकायां दशमोऽध्यायः ॥ १० ॥ ॥ ४४ ॥ ॥ ४५ ॥

१ यद्वा अनुचराणां भक्तानां किङ्कराविति अनु निरन्तरं जानीहीति तोष० । यद्वा तवानुचराणां गोपालानां किङ्कराननुजानीहि । किङ्करो कृत्वात्रैव स्थापयेत्यर्थः । २ अर्शआयच, शरीरेषु मत्स्यासिषु । 'शरीरिषु' इत्येव पाठः कश्चित् । ३ देहिष्वसङ्गतैरघटमानैर्वीर्यैर्देहिभिः । 'सिथ्यग्योनिष्वसङ्गतैः' इति पाठः । ४ परमं कल्याणं यस्मात्, परमाणां शिवादीनामपि मङ्गल इति वेति तोष० । ५ 'नमस्ते विष्णुमङ्गल' इति पाठः । ६ गुणानां वात्सल्यसौन्दर्यादीनां अनु निरन्तरं कथने नतु योगादिनिरूपणे । ७ तव निवासो व्रजः तत्रत्यजगतः सर्वस्य प्रणामे इति तोष० । ८ प्रहसन्निति स्वयं भगवानथ च बद्धस्त्र च दाम्ना तत्राप्युलखले इति हासे हेतुः । ९ विगतो भ्रंशोऽधःपातोऽपराधकृतनरकरूपो यस्मात् ।

एकादशे समागत्य घृन्दावनमथार्थकैः ॥ वत्सान्पालयताऽनेन हतौ वत्सवकासुरौ ॥ १ ॥ निर्घातो वज्रपात इति भयेन शङ्किताः ॥ १ ॥ तलक्ष्यं प्रत्यक्षतः पुरतो दृश्यमपि पतनकारणमविज्ञाय बभ्रुमुः ॥ २ ॥ लक्ष्यं कारणं दर्शयति—उल्लखलमिति । भ्रमकारणमाह—कस्येदं राक्षसादेः कर्म कुतो वा कारणादाश्चर्यमुत्पात इति कातरा भीताः सन्तो बभ्रुसुरित्यर्थः ॥ ३ ॥ मध्यगेन वृक्षयोर्मध्यगतेन । न केवलमेतावत् । वृक्षाभ्यां निर्गतौ दिव्यौ पुरुषावप्यचक्ष्महि दृष्टवन्तो वयमिति ॥ ४ ॥ केवलं तार्किका न जगदुरेव । अन्ये तु संदेहयुक्तचित्ता बभ्रुरिति ॥ ५ ॥ भगवन्मायाविमोहितस्य नन्दस्याचरितमाह—उल्लखलमिति ॥ ६ ॥ ज्ञास्यन्ते मामिति शङ्कमानोऽतीव बाल्यमनुकरोति स तदाह—गोपीभिरिति । स्तोभितः करतालादिना प्रोत्साहितः ॥ ७ ॥ इदमानये-

॥ श्रीशुक उवाच ॥ गोपा नन्दादयः श्रुत्वा द्रुमयोः पततो रवम् ॥ तत्राजग्मुः कुरुश्रेष्ठ निर्घातभयशङ्किताः ॥ १ ॥

भूम्यां निपतितौ तत्र ददृशुर्यमलार्जुनौ ॥ बभ्रुमुस्तदविज्ञाय लक्ष्यं पतनकारणम् ॥ २ ॥ उल्लखलं विकर्षन्तं दाम्ना

बद्धं च बालकम् ॥ कस्येदं कुत आश्चर्यमुत्पात इति कातराः ॥ ३ ॥ बाला ऊचुरनेनेति तिर्यग्गतमुल्लखलम् ॥

विकर्षता मध्यगेन पुरुषावप्यचक्ष्महि ॥ ४ ॥ न ते तदुक्तं जगद्गुह्यं घटेतेति तस्य तत् ॥ बालस्योत्पाटनं तवोः केचि-

त्संदिग्धचेतसः ॥ ५ ॥ उल्लखलं विकर्षन्तं दाम्ना बद्धं स्वमात्मजम् ॥ विलोक्य नन्दः प्रहसद्ददौ विमुमोच ह

॥ ६ ॥ गोपीभिः स्तोभितोऽनृत्यद्भगवान्बालवत्कचित् ॥ उद्गायति कचिन्मुग्धस्तद्विशो दारुणवत् ॥ ७ ॥ विभर्ति

कचिदाज्ञप्तः पीठकोन्मानपादुकम् ॥ बाहुक्षेपं च कुरुते स्वानां च प्रीतिमावहन् ॥ ८ ॥ दर्शयंस्तद्विदां लोक

आत्मनो भृत्यवश्यताम् ॥ व्रजस्योवाह वै हर्षं भगवान्बालचेष्टितैः ॥ ९ ॥ (क्रीणीहि भो फलानीति श्रुत्वा सत्वर-

मच्युतः ॥ फलार्थं धान्यमादाय ययौ सर्वफलप्रदः ॥ १० ॥) ॥ ॥ ॥ ॥

त्याज्ञप्त आनेतुमसमर्थ इव विभर्ति केवलं पीठादि । बाहुक्षेपं करचालनं च । तद्विदां चेति चकारान्वयः ॥ ८ ॥ तदैश्वर्यं विदन्ति ये तेषाम् । एवं व्रजस्य हर्षमुवाहेति ॥ ९ ॥ (तोषणी । इत आरभ्यैकादशश्लोकी श्रीधरस्वाम्यनादतापि पुस्तकेषु दृश्यमानत्वाच्चित्सुखाचार्यैर्व्याख्यातत्वाच्च व्याख्यायते । तत्र क्रीणी-हीति पद्यद्वयं कश्चित्कं । किं वाच्यं व्रजस्य हर्षदातृत्वं पुलिन्दजातीनामपीत्याह—क्रीणीहीति द्वाभ्याम् । सर्वफलप्रदः सर्वपुरुषार्थदोऽपि धान्यमेवादाय ययावेव । नतु स्वल्पहस्तधृतमल्पमिदमिति विचारितवान् बाललीलत्वात् ॥ १० ॥) ॥ ॥ ॥ ॥

१ निर्घातो निरभ्रगज्वितरूपोत्पातः भयं दैत्येभ्यस्ताभ्याम् । २ दाम्ना बद्धमत एवोल्लखलं विकर्षन्तं बालकं पतनकारणं लक्ष्यं लक्षयितुं शक्यमप्यविज्ञाय बभ्रुमुरिति पूर्वश्लोकेनान्वयः । ३ बालाः संभ्रान्तत्वाद्देनेत्यपूर्णं वाक्यमेवोचुर्न वृक्षादुत्पाटिताविति अविश्वस्तत्वात् चक्र० । ४ पूतनादिनाशाब्धव्याप्तिना तर्केण संदिग्धमेतत्सम् । ५ एतदारभ्याथोदयमित्यन्ता एकादशश्लोकाश्चक्रवर्तिना चित्सुखाचार्यैश्च व्याख्याताः । अत्र श्लोकक्रमः पाठक्रमश्च नानाविधो दृश्यते विजयध्वज्यां० भवतां यदि रोचत इत्येतदप्रे सरितीरेत्यारभ्य लिखिताः । केषुचिच्छ्री-धरीयटीकापुस्तकेषु च नैव सन्ति, यत्र सन्ति तत्र क्रीणीहीत्यादिश्लोकद्वयं समं चेत्तर्धं धूलीत्याद्यर्थं च विनाऽष्टौ श्लोकाः, कश्चित् व्यत्यस्तातुपूर्विकाः, कश्चित् प्रक्षिप्तत्वेन पुरिताः सन्ति । तत्र सदसत्सद्भिर्विचारणीयम् । 'गृहीहि' इति च पाठः कश्चित् ।

सत्तरगत्या पथ्येव च्युतानि धान्यान्यपि यस्मात् । तदपि अच्युतस्य करद्वयं विक्रयिष्यद्भुतस्नेहफलैर्नानावर्णत्वाद्बलाकारैः अपूरयत् । च्युतधान्यकरेणापि अच्यु-
तेन सा संपन्ना कृतेत्याह—स्वयमुद्भूतैः सर्वरत्नैस्तस्याः फलभाण्डं पूर्णमिति ॥ ११ ॥ अथ दामोदरलीलानन्तरैकदिनकृत्यमाह—सरिदित्यष्टभिः । कृष्णं क्रीडा-
कृष्टचित्तम् । अथेति कात्स्न्यं । सर्वेरेव नामभिरित्यर्थः । अत्र रोहिणीति कर्त्रध्याहारो यशोदां प्रेषयामासेत्युत्तरात् । अत्र रामाह्वानमप्यूषम् ॥ १२ ॥ ततश्च
नोपेति यशोदामिति द्वयोरपि तस्या वात्सल्याधिक्यात्तदाकर्षणसामर्थ्याच्च । तदाह—पुत्रयोर्वात्सल्यमिति ॥ १३ ॥ सातिवत्सला सरामं कृष्णमजोहवीत्
पुनःपुनरुचैराजुहाव । सरितीरे नानोपद्रवशङ्कया स्नपनभोजनाय चेति भावः । तत्र हेत्वन्तरं—सुतस्तनीति । अत एवाग्रे स्ननं पिबेति ॥ १४ ॥ श्रीकृष्ण एव
रामादीनांकृष्ण क्रीडति तदागमने रामोऽप्यायास्यतीति धिया प्रथमं श्रीकृष्णमाह्वयति—कृष्णेति । वीप्सा प्रेम्णा । यद्वा हे क्रीडया सर्वबालाकर्षक । किंच

फलविक्रयिणी तस्य च्युतधान्यं करद्वयम् ॥ फलैरपूरयद्रत्नैः फलभाण्डमपूरि च ॥ ११ ॥ सरितीरगतं कृष्णं भगार्जुन-
मथाह्वयत् ॥ रामं च रोहिणीं देवीं क्रीडन्तं बालकैर्भृशम् ॥ १२ ॥ नोपेयातां यदाहृतौ क्रीडासङ्गेन पुत्रकौ ॥ यशोदां
प्रेषयामास रोहिणीं पुत्रवत्सलाम् ॥ १३ ॥ क्रीडन्तं सा सुतं बालैरतिवेलं सहाग्रजम् ॥ यशोदाऽजोहवीत्कृष्णं पुत्रस्ने-
हस्रुतस्तनी ॥ १४ ॥ कृष्ण कृष्णारविन्दाक्ष तात एहि स्ननं पिब ॥ अलं विहारैः क्षुत्क्षान्तः क्रीडाश्रान्तोऽसि पुत्रक
॥ १५ ॥ हे रामागच्छ ताताशु सानुजः कुलनन्दन ॥ प्रातरेव कृताहारस्तद्भवान् भोक्तुमर्हति ॥ १६ ॥ प्रतीक्षते त्वां
दाशार्हं भोक्ष्यमाणो ब्रजाधिपः ॥ एह्यावयोः प्रियं धेहि स्वगृहान् यात बालकाः ॥ १७ ॥ धूलिधूसरिताङ्गस्त्वं पुत्र मज्ज-
नमावह ॥ जन्मर्क्षं तेऽद्य भवति विप्रेभ्यो देहि गाः शुचिः ॥ १८ ॥ पश्य पश्य वयस्यांस्ते मातृमृष्टान्स्वलंकृतान् ॥
त्वं च स्नातः कृताहारो विहरस्व स्वलंकृतः ॥ १९ ॥ इत्थं यशोदा तमंशेषशेखरं मत्वा सुतं स्नेहनिबद्धधीर्नृप ॥
हस्ते गृहीत्वा सहराममच्युतं नीत्वा स्ववाटं कृतवत्यथोदयम् ॥ २० ॥ ॥ ॥ ॥

सौन्दर्येणापीत्याह—अरविन्दाक्षेति । कृष्णारविन्दाक्ष नीलोत्पलनेत्रेति वा । स्ननं पिबेति स्ननपाने तत्रेमातिशयस्य पिबतस्यागे क्रोधातिशयदर्शनेन अनुभू-
तत्वात् सुतस्तनीत्वाच्च ॥ १५ ॥ आह्वानमशृण्वन्तमिव दृष्ट्वा राम एव नूनमेनं रमयतीत्याशयेन द्वाभ्यां राममाह्वयति—हे रामेति । सानुज इति च । अनुज-
त्वाच्चदधीन एव स इति भावः ॥ १६ ॥ उपविष्टपात्रो ब्रजनाथस्त्वां विना न मुञ्च इत्याह—प्रतीक्षत इति । आवयोः पित्रोर्मात्रोर्वा ॥ १७ ॥ उभौ प्रत्यपि
साधारण्येनाह—पश्येति । पदावृत्तिरुभयं प्रत्युक्तेः सर्वस्याप्यावृत्तिसूचनाय । वीप्सा वा स्नेदेन । मातृमृष्टान् स्नपनादिना निर्मलीकृतान् ॥ १८ ॥ उपसं-
रति—इत्थमिति । अशेषशेखरमपि सुतत्वेनानुभूय अत एव क्रीडन्तमपि हस्ते गृहीत्वा स्ववाटं स्वगृहस्थानं । स्नपनभोजनालंकारादिमङ्गलं जन्मर्क्षमद्येत्युक्ति-
कस्यापनाय तद्योग्याभ्युदयमेव वा । अथ कात्स्न्यं ॥ १९ ॥ ॥ २० ॥ ॥ ॥

१ कृष्णेति शेषः । २ अर्जुनो भद्वत्तवा सरितीरगतमित्यर्थः । ३ स्नपनादिना निर्मलीकृतान् । ४ अशेषाणां ब्रह्मादीनां शेखरं चूडामणिमपि सुतं मत्वा । ५ उदयं स्नपनं भोजनालंकारादिमङ्गलम् ।
रन्तु वृन्दावनं गन्तुमन्तः कृष्णेन यन्त्रिताः ॥ स्वतन्त्रा इव नन्दाद्या मन्त्रमेतममन्त्रयन् ॥ ब्रजकार्यं गोकुलस्य हितकृत्यम् ॥ २१ ॥ २२ ॥ २३ ॥ २४ ॥
विपदं वीनां पक्षिणां पदं विहारस्थानम् । वियन्नभः । विगतप्रतिष्ठं वा ॥ २५ ॥ अन्यतमो वा कश्चिद्बालः अच्युतेनैव रक्षणमासीत् ॥ २६ ॥ अरिष्टोऽनर्थः ।
इतः स्थानात् ॥ २७ ॥ पशव्यं पशुभ्यो हितम् । नवानि काननान्यवान्तराणि विद्यन्ते यस्मिंस्तत् ॥ २८ ॥ २९ ॥ एकधियो विप्रतिपत्तिरहिताः । ब्रजान्

गोपवृद्धा महोत्पाताननुभूय बृहद्वने ॥ नन्दादयः समागम्य ब्रजकार्यममन्त्रयन् ॥ २१ ॥ तत्रोपनन्दनामाह गोपो
ज्ञानवयोधिकः ॥ देशकालार्थतत्त्वज्ञः प्रियकृद्रामकृष्णयोः ॥ २२ ॥ उत्थातव्यमितोऽस्माभिर्गोकुलस्य हितैषिभिः ॥
आयान्त्यत्र महोत्पाता बालानां नाशहेतवः ॥ २३ ॥ मुक्तः कथंचिद्राक्षस्या बालस्या बालको ह्यसौ ॥ हरेरनुग्रहान्नू-
नमनश्चोपरि नापतत् ॥ २४ ॥ चक्रवातेन नीतोऽयं दैत्येन विपदं वियत् ॥ शिलायां पतितस्तत्र परित्रातः सुरेश्वरैः
॥ २५ ॥ यन्न त्रियेत द्रुमयोरन्तरं प्राप्य बालकः ॥ असावन्यतमो वापि तदप्यच्युतरक्षणम् ॥ २६ ॥ यावदौत्पातिको-
ऽरिष्टो ब्रजं नाभिभवेदितः ॥ तावद्बालानुपादाय यास्यामोऽन्यत्र सानुगाः ॥ २७ ॥ वनं वृन्दावनं नाम पशव्यं नव-
काननम् ॥ गोपगोपीगवां सेव्यं पुण्याद्रितृणवीरुधम् ॥ २८ ॥ तत्तत्राचैव यास्यामः शकटान्युङ्क्त्वा चिरम् ॥ गोधना-
न्यग्रतो यान्तु भवतां यदि रोचते ॥ २९ ॥ तच्छ्रुत्वैकधियो गोपाः साधु साध्विति वादिनः ॥ ब्रजान्स्वान्स्वान्समायुज्य
ययू रूढपरिच्छदाः ॥ ३० ॥ वृद्धान्बालान् स्त्रियो राजन्सर्वोपकरणानि च ॥ अनस्वारोप्य गोपाला यत्ता आत्तशरा-
सनाः ॥ ३१ ॥ गोधनानि पुरस्कृत्य शृङ्गाण्यापूर्य सर्वतः ॥ तूर्यघोषेण महता ययुः सहपुरोहिताः ॥ ३२ ॥ गोप्यो
रूढरथा नूतकुचकुङ्कुमकान्तयः ॥ कृष्णलीला जगुः प्रीता निष्ककण्ठ्यः सुवाससः ॥ ३३ ॥ तथा यशोदारोहिण्यावेकं
शकटमास्थिते ॥ रेजतुः कृष्णरामाभ्यां तत्कथाश्रवणोत्सुके ॥ ३४ ॥ वृन्दावनं संप्रविश्य सर्वकालसुखावहम् ॥ तत्र
चक्रुर्ब्रजावासं शकटैरर्थचन्द्रवत् ॥ ३५ ॥ वृन्दावनं गोवर्धनं यमुनापुलिनानि च ॥ वीक्ष्यासीदुत्तमा प्रीती राममाधवयो-
नृप ॥ ३६ ॥ एवं ब्रजौकसां प्रीतिं यच्छन्तौ बालचेष्टितैः ॥ कलवाक्यैः स्वकालेन वत्सपालौ बभूवतुः ॥ ३७ ॥

शकटव्यूहान् । रूढाः शकटादिष्वारोपिताः परिच्छदा यैस्ते ॥ ३० ॥ यत्ताः कृतप्रयत्नाः ॥ ३१ ॥ ३२ ॥ नूतैः कुचगतैः कुङ्कुमैः कान्तिर्यासां ताः । नूतैश्च
कुचेषु यत्कुङ्कुमं तेन कान्तिर्यासामिति वा ॥ ३३ ॥ ३४ ॥ ब्रजावासं गोकुलवसतिस्थानम् ॥ ३५ ॥ ३६ ॥ स्वकालेन तद्योग्यकालेन ॥ ३७ ॥ ॥

कौमारलीलां निरूपयति—अविदुर इत्यादिना ॥ ३८ ॥ क्षेपणैर्विल्वामलकादि क्षिपतो दूरे चालयतः । किङ्किणीयुक्तैः पादैः क्षिपतस्ताडयतः । वत्सपाल एव द्वित्राः कम्बलादिपिहिता वृषरूपमनुकुर्वन्ति तैः सह स्वयमपि तथैव वृषायमाणौ नर्दन्तौ तदनुकारिशब्दान्कुर्वन्तौ युयुधाते इत्यर्थः ॥ ३९ ॥ रुतैः शब्दैः जन्तून् हंसमयूरादीन् ॥ ४० ॥ ४१ ॥ मुग्ध इवाज्ञानन्निव । आसदत् समीपमागमत् ॥ ४२ ॥ अपरपादाभ्यां सह लाङ्गूलं यथा भवति तथा गृहीत्वा ॥ ४३ ॥

अविदूरे व्रजभुवः सह गोपालदारकैः ॥ चारयामासतुर्वत्सान्नानाक्रीडापरिच्छदौ ॥ ३८ ॥ क्वचिद्वादयतो वेणुं क्षेपणैः क्षिपतः क्वचित् ॥ क्वचित्पादैः किङ्किणीभिः क्वचित्कृत्रिमगोवृषैः ॥ वृषायमाणौ नर्दन्तौ युयुधाते परस्परम् ॥ ३९ ॥ अनुकृत्य रुतैर्जन्तून्श्चेरतुः प्राकृतौ यथा ॥ ४० ॥ कदाचिद्यमुनातीरे वत्सांश्चारयतोः स्वकैः ॥ वयस्यैः कृष्णबलयोर्जिघांसुर्देत्य आगमत् ॥ ४१ ॥ तं वत्सरूपिणं वीक्ष्य वत्सयूथगतं हरिः ॥ दर्शयन्बलदेवाय शनैर्मुग्ध इवासदत् ॥ ४२ ॥ गृहीत्वाऽपरपादाभ्यां सहलाङ्गूलमच्युतः ॥ भ्रामयित्वा कपित्थाग्रे प्राहिणोद्गतजीवितम् ॥ स कपित्थैर्महाकायः पालयमानैः पपात ह ॥ ४३ ॥ तं वीक्ष्य विस्मिता बालाः शशंसुः साधु साध्विति ॥ देवाश्च परिसंतुष्टा बभूवुः पुष्पवर्षिणः ॥ ४४ ॥ तौ वत्सपालकौ भूत्वा सर्वलोकैकपालकौ ॥ सप्रातराशौ गोवत्सांश्चारयन्तौ विचेरतुः ॥ ४५ ॥ स्वं स्वं वत्सकुलं सर्वे पाययिष्यन्त एकदा ॥ गत्वा जलाशयाभ्याशं पाययित्वा पपुर्जलम् ॥ ४६ ॥ ते तत्र ददृशुर्बाला महासत्त्वमवस्थितम् ॥ तत्रसुर्वज्रनिर्भिन्नं गिरेः शृङ्गमिव च्युतम् ॥ ४७ ॥ स वै बको नाम महानसुरो बकरूपधृक् ॥ आगत्य सहसा कृष्णं तीक्ष्णतुण्डोऽग्रसद्वली ॥ ४८ ॥ कृष्णं महाबकग्रस्तं दृष्ट्वा रामादयोऽर्भकाः ॥ बभूवुरिन्द्रियाणीव विना प्राणं विचेतसः ॥ ४९ ॥ तं तालुमूलं प्रदहन्तमग्निवद्गोपालसूनुं पितरं जगद्गुरोः ॥ चच्छर्द सद्योऽतिरुषाऽक्षतं बकस्तुण्डेन हन्तुं पुनरभ्यपद्यत ॥ ५० ॥ तमापतन्तं स निगृह्य तुण्डयोर्दोर्भ्यां बकं कंससखं सतां पतिः ॥ पश्यत्सु बालेषु ददार लीलया मुदावहो वीरणवद्विवौकसाम् ॥ ५१ ॥ तदा बकारिं सुरलोकवासिनः समाकिरन्नन्दनमल्लिकादिभिः ॥ समीडिरे चानकशङ्खसंस्तवैस्तद्वीक्ष्य गोपालसुता विसिस्मिरे ॥ ५२ ॥

॥ ४४ ॥ सर्वेषां लोकानामेकौ मुख्यौ पालकौ । प्रातराशः प्रातर्भोज्यमन्नं तत्सहितौ ॥ ४५ ॥ अभ्याशं समीपम् ॥ ४६ ॥ ४७ ॥ ४८ ॥ राम आदिर्येषां ते नतु रामः ॥ ४९ ॥ ५० ॥ तुण्डयोश्चस्त्रोः । वीरणवदग्रन्थितृणविशेषवत् ॥ ५१ ॥ समीडिरे तुष्टुवुः । आनकैः शङ्खैरन्यैश्च संस्तवैः सह ॥ ५२ ॥

१ क्षेपणे रज्जुनिर्मितयन्त्रविशेषैः । क्षिपत इत्यस्योभयत्र संबन्धः । पादैर्द्वैत्य इति शेष इति बालः । २ प्राकृतौ मातृषालाविष । ३ दर्शयन् संकेतेन । ४ महाकायभ्रामणेऽपि स्थानाद्व्यवनादच्युतः । ५ अत्र—‘वत्सासुरं हतं श्रुत्वा व्रजे गोप्यश्च विस्मिताः’ इत्यर्थमधिकं बालबोधिन्याम् । ६ एकदा अन्यस्मिन्दिने । ७ ईडिरे आमभाव आर्षः । ८ अन्यैश्च प्राचीनैः । स्वस्थानमागतं प्राणमिव कृष्णम् । प्रणीय एकीकृत्य ॥ ५३ ॥ अतिप्रियेण प्रीत्या आहताः सादराः प्रेत्यागतमिव लोकान्तरादागतमिव । तृषितान्यतृषान्यमृतं पिबन्तीवेक्षणानि येषां ते ॥ ५४ ॥ अहो बतेत्यादिश्लोकत्रयस्य इति नन्दादय इत्यनेनान्वयः । अपि एवमपि तेषामेवानिष्टमासीत् । यतस्तैः पूर्वमन्येषां अयं कृतम् ॥ ५५ ॥ अथ घोरदर्शना अपि नाभिभवन्ति न घर्षयन्ति ॥ ५६ ॥ गर्गो यदाह—‘तस्मान्नन्दात्मजोऽयं ते नारायणसमो गुणैः’ इत्यादि ॥ ५७ ॥ ५८ ॥ ५९ ॥ वत्सयूथगतं हत्वा वत्सदम्भासुरं हरिः ॥ मुनियूथगतं चाहन्नग्रण्यं दम्भिनां बकम् ॥ १ ॥ इति श्रीमद्भागवते महापुराणे दशमस्कन्धे पृ० भावार्थदीपिकायां

मुक्तं बकास्यादुपलभ्य बालका रामादयः प्राणमिवैन्द्रियो गणः ॥ स्थानागतं तं परिरभ्य निर्वृताः प्रणीय वत्सान् व्रजमेत्य तज्जगुः ॥ ५३ ॥ श्रुत्वा तद्विस्मिता गोपा गोप्यश्चातिप्रियाहताः ॥ प्रेत्यागतमिवौत्सुक्यादैक्षन्त तृषितेक्षणाः ॥ ५४ ॥ अहो बतास्य बालस्य बहवो मृत्यवोऽभवन् ॥ अप्यासीद्विप्रियं तेषां कृतं पूर्वं यतो भयम् ॥ ५५ ॥ अथाप्यभिभवन्त्येनं नैवं ते घोरदर्शनाः ॥ जिघांसयैनमासाद्य नश्यन्त्यशौ पतद्भवत् ॥ ५६ ॥ अहो ब्रह्मविदां वाचो नासत्याः सन्ति कर्हिचित् ॥ गर्गो यदाह भगवानन्वभावि तथैव तत् ॥ ५७ ॥ इति नन्दादयो गोपाः कृष्णरामकथां मुदा ॥ कुर्वन्तो रममाणश्च नाविन्दन्भववेदनाम् ॥ ५८ ॥ एवं विहारैः कौमारैः कौमारं जहतुर्व्रजे ॥ निलायनैः सेतुबन्धैर्मर्कटोट्पुवनादिभिः ॥ ५९ ॥ इति श्रीम० म० पु० दशमस्कन्धे पूर्वार्धे वत्सबकवधो नामैकादशोऽध्यायः ॥ ११ ॥ श्रीशुक उवाच ॥ क्वचिद्दनाशाय मनो दधद्भजात्प्रातः समुत्थाय वयस्यवत्सपान् ॥ प्रबोधयन् शृङ्गरवेण चारुणा विनिर्गतो वत्सपुरःसरो हरिः ॥ १ ॥ तेनैव साकं पृथुकाः सहस्रधाः स्निग्धाः सुशिग्वेत्रविषाणवेणवः ॥ स्वान्स्वान्सहस्रोपरिसंख्ययान्वितान्पुरस्कृत्य विनिर्ययुर्मुदा ॥ २ ॥ कृष्णवत्सैरसंख्यातैर्यूथीकृत्य स्वंवत्सकान् ॥ चारयन्तोऽर्भलीलाभिर्विजहुस्तत्र तत्र ह ॥ ३ ॥ फलप्रवालस्तबकसुमनःपिच्छधातुभिः ॥ काचैर्गुञ्जामणिस्वर्णभूषिता अप्यभूषयन् ॥ ४ ॥

टीकायामेकादशोऽध्यायः ॥ ११ ॥ ॥ ४ ॥ ॥ द्वादशे तु महासर्पवधुर्धर्ममासुरम् ॥ वत्सपालगिलं कुद्धो गलेऽहन्निति वर्ण्यते ॥ १ ॥ महाबकगलक्रीडा केवलस्य न कौतुकम् ॥ इतीवाधासुरमुखे ससखः प्राविशद्वरिः ॥ २ ॥ क्वचित्कदाचिद्दनाशाय वने एव प्रथमं भोजनं कर्तुम् ॥ १ ॥ तेनैव शृङ्गरवेण श्रीकृष्णेन वा सह । पृथुका बालाः स्निग्धाः स्नेहयुक्ताः । शिक् शिक्क्यम् । रम्याः शिग्वेत्रादयो येषां ते । सहस्राधिकसंख्यायुक्तान्वत्सान् ॥ २ ॥ ३ ॥ काचादिभिः पूर्वं मातृभिर्भूषिता अपि फलादिभिरात्मानमभूषयन्नित्यर्थः ॥ ४ ॥

१ प्रणीय अपराहे एव परावृत्य, यद्वा बालानां मूर्च्छां दृष्ट्वा दुःखेन गतनेकीकृत्येति तोषः । २ ‘नैवं ते’ ‘नैवेते’ इति पाठो । ३ निलीय स्थितस्थान्येन तच्छोधनं निलायनम् । ४ ‘स्वकान्’ इति पाठः । ५ असंख्यातैः असंख्यसंज्ञसंख्यैरित्यर्थः । असंख्यं संख्या पराधोद्व्यधिकेति चक्र० विलरः । ६ ‘स्वकान्स्वकान्’ इति पाठः । ७ ‘मुक्तामणि’ इति पाठः ।

पुष्पान्तश्चोरयन्तः ॥ ५ ॥ यदि दूरं गतः कृष्णो भवति तर्हि ॥ ६ ॥ ध्वान्तो वादयन्तः । शृङ्गेः सह ॥ ७ ॥ विच्छायाभिः पक्षिच्छायाभिः । कलापि-
भिर्मयूरेः ॥ ८ ॥ कीशवालान् वृक्षशाखासु लम्बमानानि वानरलाङ्गूलान्याकर्षन्तो लाङ्गूलममुञ्चन्तस्तैः सह दुमानारोहन्तः । विकुर्वन्तो दन्तदर्शनभ्रुविजृम्भा-
दिभित्तैः सह विकारान्कुर्वन्तः । पलाशिषु वृक्षेषु प्लवन्तः शाखायाः शाखान्तरमुद्वृच्छन्तः ॥ ९ ॥ प्रतिच्छायाः प्रतिबिम्बानि ॥ १० ॥ तानतिविक्षितः
श्लोकद्वयेनाभिनन्दति—इत्यमिति । सतां विदुषां ब्रह्म च तत्सुखं चानुभूतिश्च तथा । स्वप्रकाशपरमसुखेनेत्यर्थः । भक्तानां परदैवतेनात्मप्रदेन नाथेन माया-
श्रितानां तु नरदारकतया प्रतीयमानेन सह विजहुः । कृतानां पुण्यानां पुञ्जा राशयो येषां ते । ब्रह्मविदां तदनुभव एव भक्तानामतिगौरवेणैव भजनम् ।

मुष्णन्तोऽन्योन्यशिक्ष्यादीन् ज्ञातानाराच चिक्षिपुः ॥ तत्रत्याश्च पुनर्दूरादसन्तश्च पुनर्ददुः ॥ ५ ॥ यदि दूरं गतः कृष्णो
वनशोभेक्षणाय तम् ॥ अहं पूर्वमहं पूर्वमिति संस्पृश्य रेमिरे ॥ ६ ॥ केचिद्वेणून्वादयन्तो ध्वान्तः शृङ्गाणि केचन ॥ केचि-
द्वृद्धैः प्रगायन्तः कूजन्तः कोकिलैः परे ॥ ७ ॥ विच्छायाभिः प्रधावन्तो गच्छन्तः साधुहंसकैः ॥ बकैरुपविशन्तश्च नृत्य-
न्तश्च कलापिभिः ॥ ८ ॥ विकर्षन्तः कीशवालानारोहन्तश्च तैर्दुमान् ॥ विकुर्वन्तश्च तैः साकं प्लवन्तश्च पलाशिषु ॥ ९ ॥ साकं
भेकैर्विलङ्घन्तः सरित्प्रस्रवसंल्लुताः ॥ विहसन्तः प्रतिच्छायाः शपन्तश्च प्रतिस्वनान् ॥ १० ॥ इत्थं सतां ब्रह्मसुखानुभूत्या
दास्यं गतानां परदैवतेन ॥ मायाश्रितानां नरदारकेण साकं विजहुः कृतपुण्यपुञ्जाः ॥ ११ ॥ यत्पादपांसुर्बहुजन्मकृच्छ्रतो
धृतात्मभिर्योगिभिरप्यगम्यः ॥ स एव यदृग्विषयः स्वयं स्थितः किं वर्ण्यते दिष्टमतो ब्रजौकसाम् ॥ १२ ॥ अथाधनामा-
भ्यपतन्महासुरस्तेषां सुखक्रीडनवीक्षणाक्षमः ॥ नित्यं यदन्तर्निजजीवितेषुभिः पीतामृतैरप्यमरैः प्रतीक्ष्यते ॥ १३ ॥
दृष्टार्थकान्कृष्णमुखानघासुरः कंसानुशिष्टः स बकीबकानुजः ॥ अयं तु मे सोदरनाशंकृतयोर्द्वयोर्ममैव सबलं हनिष्ये ॥ १४ ॥

एते तु तेन सह सख्येन विजहुः । अहो भाग्यमिति भावः ॥ ११ ॥ बहुजन्मभिः कृच्छ्रेण धृत आत्मा मनो वैसैरपि ॥ १२ ॥ सुखक्रीडनवीक्षणेन क्षमा यस्य सः ।
कथंभूतः । यस्यान्तरन्तरं छिद्रं पीतामृतैरपि ततो मृत्युभीतैरमरैः प्रतीक्ष्यते कथं मरिष्यति कदा वेति । यद्वा कथंभूतं सुखक्रीडनम् । यदन्तर्हृदये अमरैः प्रतीक्ष्यते
विचिन्त्यते पीतामृतैरपि पुनर्निजजीवितेषुभिः । अयं भावः—नामृतपानमात्रेण जीवनं सफलं भवति किंतु भगवल्लीलानुसरणेनेति तदेव नित्यमन्तश्चिन्त्यत इति
॥ १३ ॥ कृष्णप्रमुखानर्भकान् दृष्ट्वा स इति व्यवस्य निश्चित्याजगरं वपुर्धृत्वा तेषां ग्रसनाशया पथि व्यशेतेति तृतीयेनान्वयः । कंसेनानुशिष्टः प्रहितः । बकी
पुतना । कथं व्यवस्य तदाह—अयं त्विति सार्धेन । मम तयोर्द्वयोः सोदरयोः स्थाने एनं कृष्णं सबलं ससैन्यं वत्सतत्पालसहितं हनिष्यामि ॥ १४ ॥

१ तत्रत्या यत्र क्षिप्ताः शिक्षादयस्तत्र स्विताः । २ शपन्तः स्वप्रतिध्वनिं श्रुत्वा रेरे कस्त्वं ब्रूये इत्याद्याक्रोशन्तः । ३ इयं लौकिकोक्तिः । वस्तुवस्तु कृतानां मुक्तानां पुण्याश्चारवः पुञ्जा
एवैते इत्यर्थः । 'पुण्यं तु चार्चयि' इत्यमरः इति तोष० । ४ यस्य पादसंबन्धी पतितः पांसुरेकोऽपि, यद्वा यस्य पादपः क्रीडावृक्षः कदम्बभाण्डीरादित्यस्य अंशुः किरणः छदादिः तोष० ।
५ 'स एषः' इति पाठः । ६ 'अहो' इति पाठः । तेषां दिष्टं भाग्यम्, यद्वा दिष्टस्य महत्तेजोविशेषो भाग्योत्सवो वा । ७ अत्र भिन्नवाक्यस्थत्वान्मे ममेत्यनयोर्न पौनरुक्त्यम् ।
'द्वयोर्येनम्' इति चक्रवर्तिसंमतः पाठः । यद्वा द्वयोरिति निमित्तसप्तमी । तद्वैरग्रहणार्थमित्यर्थः इति तोष० ।

ननु तथापि प्रजस्थास्त्ववशिष्येन्नेत्याह—एत इति । तिलापः कृतास्तिलोदकतया कल्पिताः । वर्ष्मसु देहेषु । प्रजा एवासवो येषां ते तथा ॥ १५ ॥ सयो-
जनायामं योजनप्रमाणेन दैर्घ्येण युक्तं च तन्महाद्रिपर्वीवरं च । व्यात्तं प्रसारितं गुहातुल्यमाननं यस्मिन्तत् ॥ १६ ॥ अद्भुतमिति यदुक्तं तदर्थयितुं विशि-
नष्टि । धराग्रामधरोष्ठो यस्य सः । जलदेवूत्तरोष्ठो यस्य सः । दर्याविवाननस्यान्तो मुक्किणी यस्य सः । गिरेः शृङ्गाणीव दंष्ट्रा यस्य सः । ध्वान्तवदन्तरास्यं यस्य
सः । वितताध्वजिह्वा यस्य सः । परुषानिलवच्छासो यस्य सः । दबवदीक्षणयोरुष्णः, दाववदृष्टिरित्यर्थः । परुषानिलश्चासश्चासौ देवक्षणोष्णश्च तथा ॥ १७ ॥
वस्तुतोऽजगरमेव व्यात्ततुण्डं दृष्ट्वा वृन्दावनस्य श्रीः संपदेति आन्त्या मत्वा विपरीतं व्यात्ताजगरतुण्डसादृश्येनोत्प्रेक्षितवन्तः ॥ १८ ॥ उत्प्रेक्षामेव प्रश्नोत्त-

एते यदा मत्सुहृदोस्तिलापः कृतास्तदा नष्टसमा ब्रजौकसः ॥ प्राणे गते वर्ष्मसु का नु चिन्ता प्रजासवः प्राणभृतो
हि ये ते ॥ १५ ॥ इति व्यवस्याजगरं बृहद्वपुः सयोजनायाममहाद्रिपर्वीवरम् ॥ धृत्वाद्भुतं व्यात्तगुहाननं तदा पथि
व्यशेत ग्रसनाशया खलः ॥ १६ ॥ धराधरोष्ठो जलदोत्तरोष्ठो दर्यानिनान्तो गिरिशृङ्गदंष्ट्रः ॥ ध्वान्तान्तरास्यो वितता-
ध्वजिह्वः परुषानिलश्चासदेवक्षणोष्णः ॥ १७ ॥ दृष्ट्वा तं तादृशं सर्वे मत्वा वृन्दावनश्रियम् ॥ व्यात्ताजगरतुण्डेन
ह्युत्प्रेक्षन्ते स्म लीलया ॥ १८ ॥ अहो मित्राणि गदत सत्त्वकूटं पुरः स्थितम् ॥ अस्मत्संग्रसनव्यात्तव्यालतुण्डायते
न वा ॥ १९ ॥ सत्यमर्ककरारक्तमुत्तराहनुवद्धनम् ॥ अधराहनुवद्रोधस्तत्प्रतिच्छाययाऽरुणम् ॥ २० ॥ प्रतिस्पर्धते
सृक्किभ्यां सव्यासव्ये नगोदरे ॥ तुङ्गशृङ्गालयोऽप्येतास्तदंष्ट्राभिश्च पश्यत ॥ २१ ॥ आस्तृतायाममार्गोऽयं रसनं
प्रति गर्जति ॥ एषामन्तर्गतं ध्वान्तमेतदप्यन्तराननम् ॥ २२ ॥

राभ्यामाहुः—अहो इति । सत्त्वकूटं सत्त्वाभासमिदं वा न वा । तत्राप्यस्तत्संग्रसनाय व्यात्तं यद्यालतुण्डं तद्वदाचरति वा न वा ॥ १९ ॥ निश्चितं तथैव-
त्याहुः—सत्यमिति । अर्ककरारक्तं घनमुत्तरोष्ठवत्पश्यत । तस्य घनस्य प्रतिच्छाययाऽरुणं रोधः स्थलमधरोष्ठवत्पश्यत । पश्यतेति सर्वत्रान्वेति ॥ २० ॥
सृक्किभ्यामोष्ठप्रान्ताभ्यां प्रतिस्पर्धते तुल्यतया वर्तते । नगोदरे गिरिदर्या । एतास्तुङ्गशृङ्गालयस्तस्य दंष्ट्राभिः स्पर्धमानाः ॥ २१ ॥ आस्तृतायाममार्गो विस्तृतो
दैर्घ्यवान्मार्गः । प्रतिगर्जति प्रतिस्पर्धते । एषां शृङ्गाणामन्तर्गतं मध्यगतं ध्वान्तमेतदन्तराननमाननस्य मध्यं प्रति गर्जति ॥ २२ ॥

१ दाहकदृष्टिरिति कचित्पाठः । २ बालवत्साद्यपेक्षया बहुवचनम् । ३ वाग्देवीगर्भितार्थस्तु—कंसानुशिष्टोऽवासुरोऽपि कृष्णमुखान्दृष्ट्वा इति असुरभावविरुद्धं व्यवस्य स्त्रीयसंस्तुतेर्मसनं
नाशस्तदाशया भगवन्मार्गे दण्डवत्प्रणाममुद्रया तस्यै । यतः अखलः तदर्थेनेन खलत्वनाशात् । व्यवसायमाह—अयं तु बाल एव प्रबलयोरपि मे सोदरयोर्नाशकृत् अतः सबलमेन-
मीश्वरं । इदम् एनादेशः । यद्वा इमं प्रभुं तमेवैनं । स्वायंऽण् । मम तयोः प्राप्तस्थानमहमपि हनिष्ये प्राप्स्यामि । गत्यर्थस्य हन्तेः प्राप्त्यर्थत्वात् । तदा चैते ब्रजौकसः तत्सुहृदत्वात्तत्सायुज्यं
प्राप्तस्य ममपि सुहृदः कृताः स्युः । कथंभूता ब्रजौकसः । (श्लो० १५) अयदाः शुभावहविधिप्रदाः । अस्तिलापः अस्ति तत्त्वं भगवान् इत्यादिः लापो भाषणं तत्कुर्वन्तीति शिञ्जन्ता-
किप् । अस्तिकप्रवरा ननु माहशा असुरा इव शून्यवादिनः । नष्टसमाः नष्टाः अष्टाः समाना अपि किमुताधिका येषां ते इति तोषणी । ४ लीलयेति तथोत्प्रेक्षणमपि तेषामेका
लीलेत्यर्थः । ५ हनोर्नोत्तराधर्थासंभवादनुसन्देन लक्षणयौष्टावुच्येते । उभयत्र पुंस्त्वाभावात् आर्यः ।

दावेनोष्णः खरो वातोऽयम् । तेन दावाग्निना दग्धानां सत्त्वानां यो दुर्गन्धः स एव सर्पान्तर्गतामिषगन्धवद्भाति ॥ २३ ॥ एवं सन्तमेवाजगरमन्यथोत्प्रेक्ष निर्भया ययुः । किं ग्रसिता ग्रसिष्यति । अनेन श्रीकृष्णेन हृद्वा । बकारेरुशक्तमनीयं सुखम् ॥ २४ ॥ अमृषा वस्तुतः सर्पवपुरसुर एव मृषायते स्वानां सर्प-सादृश्यगोचरत्वेन प्रतीयते इति तान्निरोदुं वारयितुं यावन्मनो दधे तावत्प्रविष्टा इत्युत्तरेणान्वयः ॥ २५ ॥ तावत्प्रविष्टा एव केवलं, नतु तेन गीर्णां गिलिताः । 'जीर्णाः' इति पाठेऽपि स एवार्थः । कथंभूतेन । हतयोः स्वकयोरन्तं स्वरत्यनुच्यायतीति तथा तेन । अत एव बकारेः श्रीकृष्णस्य प्रवेशं प्रतीक्षमाणेन ॥ २६ ॥

दावोष्णखरवातोऽयं श्वासवद्भाति पश्यत ॥ तद्गन्धसत्त्वदुर्गन्धोऽप्यन्तरामिषगन्धवत् ॥ २३ ॥ अस्मान्किमत्र ग्रसिता निविष्टानयं तथा चेद्वकवद्दिनङ्गयति ॥ क्षणादनेनेति वकार्युशन्मुखं वीक्ष्योद्धसन्तः करताडनैर्ययुः ॥ २४ ॥ इत्थं मिथो-ऽतथ्यमतज्ज्ञभाषितं श्रुत्वा विचिन्त्येत्यमृषा मृषायते ॥ रक्षो विदित्वाऽखिलभूतहृत्स्थितः स्वानां निरोदुं भगवान्मनो दधे ॥ २५ ॥ तावत्प्रविष्टास्त्वसुरोदरान्तरं परं न गीर्णाः शिशवः सवत्साः ॥ प्रतीक्षमाणेन वकारिवेशनं हतस्वकान्तस्मरणेन रक्षसा ॥ २६ ॥ तान्वीक्ष्य कृष्णः सकलाभयप्रदो ह्यनन्यनाथान्स्वकरादवच्युतान् ॥ दीनांश्च मृत्योर्जठराग्निघासान्घृणादितो दिष्टकृतेन विस्मितः ॥ २७ ॥ कृत्यं किमत्रास्य खलस्य जीवनं न वा अमीषां च सतां विहिंसनम् ॥ द्वयं कथं स्यादिति संविचिन्त्य तज्ज्ञात्वाऽविशत्पुण्डमशेषदृग्धरिः ॥ २८ ॥ तदा घनच्छदा देवा भयाद्वा हेति चुकुशुः ॥ जहृपुर्ये च कंसाद्याः कौणपास्त्वघवान्धवाः ॥ २९ ॥ तच्छ्रुत्वा भगवान्कृष्णस्त्वव्ययः सार्भवत्सकम् ॥ चूर्णीचिकीर्षोरात्मानं तरसा वैवृधे गले ॥ ३० ॥ ततोऽतिकायस्य निरुद्धमार्गिणो ह्युद्गीर्णदृष्टेर्भ्रमतस्त्वितस्ततः ॥ पूर्णोऽन्तरङ्गे पवनो निरुद्धो मूर्धन्विनिष्पाठ्य विनिर्गतो बहिः ॥ ३१ ॥ तेनैव सर्वेषु बहिर्गतेषु प्राणेषु वत्सान्सुहृदः परेतान् ॥ दृष्ट्वा स्वयोत्थाप्य तदन्वितः पुनर्वक्रान्मुकुन्दो भगवान्विनिर्ययौ ॥ ३२ ॥

स्वकरादवच्युतान्विनिःसृतान् । विस्मितः सन्कृत्यं किमत्रेत्यादि विचिन्त्य तत्रोपायं ज्ञात्वा स्वयमप्यविशदित्यन्वयः ॥ २७ ॥ कथं विचिन्त्य । अस्य जीवन-ममीषा च विहिंसनमिति द्वयं वै निश्चितं कथं न स्यादिति ॥ २८ ॥ घनच्छदा भेषान्तरिताः । कौणपाः कुणपाशिनो राक्षसाः, कौणपो निर्रक्तितस्तदीया इति वा ॥ २९ ॥ चूर्णीकर्तुमिच्छोस्तस्य गले आदावेव तरसा वैवृधे अवर्धत ॥ ३० ॥ निरुद्धो मुखादीनां मार्गभूतः कण्ठो यस्यास्ति तस्योद्गीर्णदृष्टेर्बहिर्निर्गतलोचनस्यान्तरङ्गे देहमध्ये पूर्णः परिभृतो मूर्धन् मूर्धनि ब्रह्मरन्ध्रं निर्भिद्य बहिर्विनिर्गतः ॥ ३१ ॥ प्राणेष्विन्द्रियेषु । स्वयाऽमृतवर्षिण्या दृष्ट्वैव ॥ ३२ ॥

१ मध्ये मध्ये पश्यतेति विस्मयाय । २ गलबिलमावृण्वन् कीलतया स्थूलो बभूव । यतोऽन्यथः । ३ दृष्ट्वा मृतुल्यानुत्थाप्य चेष्टयित्वा मुकुन्दः मुक्तिं अघासुरस्य संवारात्, सुहृदां च अघान्मुक्तिं ददत् । तदन्वितः तदनु तेषां पश्चात् इतः बक्रात् विनोदेन ययौ इति तोषः । अहिदेहे स्थितं शुद्धसत्त्वमयं ज्योतिर्निर्गल्य खेऽवस्थितम् । तस्मिन्निशे विवेश ॥ ३३ ॥ स्वकृतः स्वकार्यकृतः श्रीकृष्णस्यार्हणमकृताकुर्वत पूजामकुर्वन् । सुगाः सुष्ठु गायन्तीति गन्धर्वादयः ॥ ३४ ॥ किंच तेषां यान्यद्भुतस्तोत्रादीनि तेषां नैकोत्सवा ये मङ्गलस्वनास्तान्स्वधाम्नोऽन्ति समीपे श्रुत्वाऽजो ब्रह्माऽचिरादागत ईशस्य श्रीकृष्णस्य महि महिमानं दृष्ट्वा विस्मयं प्रापेति ॥ ३५ ॥ बहुतिथं बहुकालम् । आक्रीडगह्वरं क्रीडार्थं महाविलम् ॥ ३६ ॥ अन्यच्चातिचित्रं वृत्तमित्याह—एतदिति । 'कौमारं पञ्चमाब्दान्तं पौगण्डं दशमावधि ॥ कैशोरमापञ्चदशाद्यौवनं तु ततः परम् ॥' हरेः कौमारजं पञ्चमाब्दकृतं कर्म तदैव दृष्ट्वा पौगण्डके षष्ठेऽब्दे बाला अद्यैतद्भुतमित्युचुः । किं तत्कर्म । मृत्योः सकाशादात्मनामहेश्व मोक्षणम् । आत्मनां प्रसिद्धान्मृत्योरहेस्तु संसारलक्षणात् । अघासु-

पीनाहिर्भोगोत्थितमद्भुतं महज्ज्योतिः स्वधाम्ना ज्वलयद्दिशो दश ॥ प्रतीक्ष्य खेऽवस्थितमीशनिर्गमं विवेश तस्मिन्मिषतां दिवौकैसाम् ॥ ३३ ॥ ततोऽतिहृष्टाः स्वकृतोऽकृतार्हणं पुष्पैः सुरा अप्सरसश्च नर्तनैः ॥ गीतैः सुगा वाद्यधराश्च वाद्यकैः स्तवैश्च विप्रा जयनिःस्वनैर्गणाः ॥ ३४ ॥ तदद्भुतस्तोत्रसुवाद्यगीतिकाजयादिनैकोत्सवमङ्गलस्वनान् ॥ श्रुत्वा स्वधाम्नोऽन्त्यज आगतोऽचिराद्दृष्ट्वा महीशस्य जगाम विस्मयम् ॥ ३५ ॥ राजन्नाजगरं चर्म शुष्कं वृन्दावनेऽद्भुतम् ॥ ब्रजौकसां बहुतिथं बभूवाक्रीडगह्वरम् ॥ ३६ ॥ एतत्कौमारजं कर्म हरेरात्माहिमोक्षणम् ॥ मृत्योः पौगण्डके बाला दृष्ट्वोचुर्विस्मिता ब्रजे ॥ ३७ ॥ नैतद्विचित्रं मनुजार्भमायिनः परावराणां परमस्य वेधसः ॥ अघोऽपि यत्स्पर्शनधौतपातकः प्रापात्मसाम्यं त्वसतां सुदुर्लभम् ॥ ३८ ॥ सकृद्यदङ्गप्रतिमाऽन्तराहिता मनोमयी भागवतीं ददौ गतिम् ॥ स एव नित्यात्मसुखानुभूत्यभिव्युदस्तमायोऽन्तर्गतो हि किं पुनः ॥ ३९ ॥ ॥ सूत उवाच ॥ इत्थं द्विजा यादवदेवदत्तः श्रुत्वा स्वरांतुश्चरितं विचित्रम् ॥ पप्रच्छ भूयोऽपि तदेव पुण्यं वैयासकिं यन्निगृहीतचेताः ॥ ४० ॥ ॥ राजोवाच ॥ ब्रह्मन्कालान्तरकृतं तत्कालीनं कथं भवेत् ॥ यत्कौमारे हरिकृतं जगुः पौगण्डकेऽर्भकाः ॥ ४१ ॥

रस्य ज्योतिषः श्रीकृष्णे प्रवेशमपि तदा दृष्टं कथितवन्त इत्यर्थः ॥ ३७ ॥ नैतद्विचित्रमिति । किं तदित्यपेक्षायामाह—अघोऽपीति । आत्मसाम्यं स्वसमानरूपताम् ॥ ३८ ॥ यस्याङ्गं मूर्तिस्तस्य प्रतिमा प्रतिकृतिस्तत्रापि केवलं मनोमयी साऽपि बलादन्तराहिता सती भागवतीं गतिं ददौ प्रह्लादादिभ्यः स एव साक्षात्स्वयमन्तर्गतः किं पुनः नित्या चासावात्मसुखानुभूतिश्च तथाभितो व्युदस्ता माया येन सः ॥ ३९ ॥ येन श्रवणेन निगृहीतं वशीकृतं चेतो यस्य सः ॥ ४० ॥ कालान्तरे कौमारे कृतं पौगण्डके कथं ज्ञात्वोचुरित्यर्थः ॥ ४१ ॥

१ 'हिमोगस्थितं' इति पाठः । २ दिवौकसामिन्द्रनादरे षष्ठी । तेषु प्रवेशमनाहत्य तस्मिन्नेव विवेश । ३ 'चास्यादेरात्ममोक्षणं' इति पाठः । ४ मनुजार्भमायिनः मायया स्वीकृतमनुप्यबालभावस्येत्यर्थः । ५ परावराणां वेधसः स्रष्टुः । ६ यादवदेवेन श्रीकृष्णेनोत्तरायै युधिष्ठिराय वा दत्तः परीक्षितः । ७ स्वरातुः स्वरक्षकस्य श्रीकृष्णस्य । ८ यद्वा नित्यं आत्मनां जीवानां सुखानुभूतिर्यस्यात्सा चासावभितो व्युदस्तमायश्च । अङ्गेति सयुक्तिर्हर्षं संबोधनम् इति तोषः ।

॥४२॥४३॥ तेन यः स्मारितोऽनन्तस्तेन हृतान्यखिलेन्द्रियाणि यस्य सः । तथाभूतोऽपि कथंचिल्लब्धवर्हिर्दृष्टिः हे भागवतोत्तमोत्तम हे शौनक ॥ ४४ ॥ इति श्रीमद्भागवतं म० पु० ६० पू० भा० दी० टीकायां द्वादशोऽध्यायः ॥ १२ ॥ ॥ त्रयोदशोऽहरद्वयं वत्सान्पालांश्च मायया ॥ तदा तत्सर्वरूपोऽहं कृष्णः पूर्ववदाचरत् ॥ १॥ नूतनयसि नव्यवत्करोषि ॥ १॥ तथा हि सारभृतां सारग्राहिणामयं निसर्गः स्वभावः । कोऽसौ । अच्युतस्य वार्ता प्रतिक्षणं साधु नव्यवद्भवतीति यत्सः । विटानां स्त्रैणानां स्त्रियाः कामिन्या वार्तेव । कथंभूतानामपि सताम् । या अच्युतवार्तेव अर्थो येषां तानि वाणीश्रुतिचेतांसि येषां तथाभूतानामपि ॥ २॥३॥४॥

तद्ब्रूहि मे महायोगिन्परं कौतूहलं गुरो ॥ नूनमेतद्वरेरेव माया भवति नान्यथा ॥ ४२ ॥ वयं धन्यतमा लोके गुरो-
ऽपि क्षत्रबन्धवः ॥ यत्पिबामो मुहुस्त्वत्तः पुण्यं कृष्णकथामृतम् ॥ ४३ ॥ ॥ सूत उवाच ॥ इत्थं स्म पृष्ठः स तु बादरायणि-
स्तत्सारितानन्तहृताखिलेन्द्रियः ॥ कृच्छ्रात्पुनर्लब्धवर्हिर्दृष्टिः शनैः प्रत्याह तं भागवतोत्तमोत्तम ॥ ४४ ॥ इति श्रीम-
द्भागवते महापुराणे दशमस्कन्धे पूर्वार्धेऽध्यासुरवधो नाम द्वादशोऽध्यायः ॥ १२ ॥ ॥ ४५ ॥ ॥ श्रीशुक उवाच ॥
साधु पृष्ठं महाभाग त्वया भागवतोत्तम ॥ यन्नूतनयसीशस्य शृण्वन्नपि कथां मुहुः ॥ १ ॥ सतामयं सारभृतां निसर्गो
यदर्थवाणीश्रुतिचेतसामपि ॥ प्रतिक्षणं नव्यवदच्युतस्य यत्स्त्रिया विटानामिव साधु वार्ता ॥ २ ॥ शृणुष्ववहितो
राजन्नपि गुह्यं वदामि ते ॥ ब्रूयुः स्निग्धस्य शिष्यस्य गुरवो गुह्यमप्युत ॥ ३ ॥ तथाऽधवदनान्मृत्यो रक्षित्वा वत्स-
पालकान् ॥ सरित्पुलिनमानीय भगवानिदमब्रवीत् ॥ ४ ॥ अहोऽतिरम्यं पुलिनं वयस्याः स्वकेलिसंपन्मृदुला-
च्छवालुकम् ॥ स्फुटत्सरोरगन्धहृतालपत्रिकध्वनिप्रतिध्वानलसद्गुमाकुलम् ॥ ५ ॥ अत्र भोक्तव्यमस्माभिर्दिवारुढं
क्षुधादिताः ॥ वत्साः समीपेऽपः पीत्वा चरन्तु शनैस्तृणम् ॥ ६ ॥ तथेति पाययित्वाऽर्भा वत्सानारुह्य शाद्वले ॥
मुक्त्वा शिष्यानि बुभुजुः समं भगवता मुदा ॥ ७ ॥ कृष्णस्य विष्वक् पुरुराजिमण्डलैर्भ्याननाः फुल्लदृशो
ब्रजार्भकाः ॥ सहोपविष्टा विपिने विरेजुश्छदा यथाम्भोरुहकर्णिकायाः ॥ ८ ॥ ॥ ॥

भोजनविधानाय पुलिनं सौति—अहो इति । स्त्रियानां केलीनां संपदो विद्यन्ते यस्मिंस्तत् । मृदुला अच्छा वालुका यस्मिंस्तत् । किंच स्फुटद्विकसत् सरः । सरोज-
बाहुल्येनोपचारतः सर एव विकसदित्युक्तम् । तस्य गन्धस्तेन हृता आकृष्टा अलयः पत्रिणश्च ये तेषां के उदके ध्वनयस्तेषां प्रतिध्वानात्सैलसन्तो दुमात्सैराकुलं
व्यासम् ॥ ५ ॥ दिवारुढं वेलातीत्यर्थः ॥ ६ ॥ आरुह्य संरुह्य । शाद्वले हरिततृणे देशे ॥ ७ ॥ तदा ते विरेजुः कृष्णस्य विष्वक् परितः पुरुराजिमण्डलै-
र्बुभिः पङ्क्तिमण्डलैः सह नैरन्तर्धेनोपविष्टाः । श्रीकृष्णमिषुस्त्रान्याननानि येषां ते । फुल्लदृशो विकसितनयनाः । कमलकर्णिकायाः परितः पत्राणि यथेति ॥ ८ ॥

१ तेन प्रप्रेत, श्रीकृष्णेन वा । 'सस्मारितानन्त' इति मूले चित्सुखपाठः । २ दिवा दिनमारुढमिति तोष० । ३ गोपसंबोधनं वत्ससंबोधनं वा । 'क्षुधादिताः' इति पाठः । ४ अभ्यानना
इति सर्वाभिमुख्यं चाचिन्त्यश्चयैवेति ज्ञेयम् ।

पुनैराहैः अन्यैश्च पत्रैः कृतानि भाजनानि यैस्ते ॥ ९ ॥ रुचिं स्वादविशेषम् । अभ्यवजहर्बुभुजिरे । सहेश्वराः श्रीकृष्णसहिताः ॥ १० ॥ यज्ञभुगपि तेषु
बुभुजे । बालानामिव केलिर्यस्य सः । तदाह—उदरवस्त्रयोर्मध्ये वेणुं विभ्रद्वदिति सर्वत्र संबध्यते । वाम इति कक्षपाण्योर्विशेषणम् । मसृणं स्निग्धं दध्यो-
रनकषलम् । तदुचितानि बिल्वादिफलान्यङ्गुलिसन्धिषु । कर्णिकेव सर्वाभिमुखो मध्ये तिष्ठन् । स्वस्व परित उपविष्टान् सुहृदः स्वैर्नर्मभिः परिहासवाक्यैः
स्वैर्लर्गवासिनि जने मिषत्वाश्रयेण पश्यति सति लोके जनानां मध्ये बुभुजे ॥ ११ ॥ १२ ॥ भीभयं भयहेतुभ्यो भयमस्यापास्य । यद्वा अस्य विश्वस्य
विश्वोऽपि भयं यः श्रीकृष्णः । आशाद्भोजनात् । अस्मिन्पादे अक्षराधिक्यमार्भम् ॥ १३ ॥ अद्रिषु तदरीषु, कुजेषु लतादिपिहितोदरविचरेषु । गह्वरेषु संकट-
केचित्पुष्पैर्दलैः केचित्पल्लवैरङ्कुरैः फलैः ॥ शिग्भिस्त्वग्भिर्दृष्टिश्च बुभुजुः कृतभाजनाः ॥ ९ ॥ सर्वे मिथो दर्शयन्तः
स्वस्वभोज्यरुचिं पृथक् ॥ हसन्तो हासयन्तश्चाभ्यवजहः सहेश्वराः ॥ १० ॥ विभ्रद्वेणुं जठरपटयोः शृङ्गवेत्रे च कक्षे
वामे पाणौ मसृणकवलं तत्फलान्यङ्गुलीषु ॥ तिष्ठन्मध्ये स्वपरिसुहृदो हासयन्मर्मभिः स्वैः स्वर्गे लोके मिषति बुभुजे यज्ञ-
भुग्बालकेलिः ॥ ११ ॥ भारतैव वत्सपेषु भुञ्जानेष्वच्युतात्मसु ॥ वत्सास्त्वन्तर्वने दूरं विविशुस्तृणलोभिताः ॥ १२ ॥
तान्दृष्ट्वा भयसंत्रस्तानूचे कृष्णोऽस्य भीभयम् ॥ मित्राण्याशान्मा विरमन्तेहानेष्ये वत्सकानहम् ॥ १३ ॥ इत्युक्त्वाद्रिदरी-
कुञ्जगह्वरेष्वार्त्तमवत्सकान् ॥ विचिन्वन्भगवान्कृष्णः सपाणिकवलो ययौ ॥ १४ ॥ अम्भोजन्मजनिस्तदन्तरगतो माया-
र्भकस्येशितुर्द्रष्टुं मञ्जु महित्वमन्यदपि तद्वत्सानितो वत्सपान् ॥ नीत्वान्यत्र कुरुद्वहान्तरदधात्वेऽवस्थितो यः पुरा दृष्ट्वा-
घासुरमोक्षणं प्रभवतः प्राप्तः परं विस्मयम् ॥ १५ ॥ ततो वत्सानदृष्ट्वैत्य पुलिनेऽपि च वत्सपान् ॥ उभावपि वने कृष्णो
विचिकाय समन्ततः ॥ १६ ॥ क्वाप्यदृष्ट्वान्तर्विपिने वत्सान्पालांश्च विश्ववित् ॥ सर्वं विधिकृतं कृष्णः सहसावजंगाम
ह ॥ १७ ॥ ततः कृष्णो मुदं कर्तुं तन्मातृणां च कस्य च ॥ उभयायितमात्मानं चक्रे विश्वकृदीश्वरः ॥ १८ ॥ ॥

स्थानेषु ॥ १४ ॥ अम्भोजन्मनः पद्माज्जनिर्यस्य स ब्रह्मा । तदन्तरे तस्मिन्नवसरे गत आगतस्तच्छिद्रं प्राप्तो वा मञ्जु मनोहरमन्यदपि महित्वं महिमानं द्रष्टुं
तस्य वत्सानितः स्थानाद्वत्सपांश्चान्यत्र नीत्वा स्वयं तिरोबभूव । प्रभवतः श्रीकृष्णस्य ॥ १५ ॥ उभावपि वत्सान्वत्सप्रांश्च । विचिकायान्वीक्षितवान् ॥ १६ ॥
विधिकृतं ब्रह्मणा कृतम् ॥ १७ ॥ उभयायितं वत्सतत्पारुरूपेण वर्तमानमित्यर्थः । अयं भावः—यदि तूष्णीमासे तर्हि तन्मातृणां विषादः स्याद्यदि च ताने-
वानयिष्यामि तर्हि ब्रह्मणो मोहो न स्यादिति तदुभयप्रीतये तथा चक्रे इति ॥ १८ ॥ ॥ ॥

१ यद्वा अयमञ्जु विविधयैर्नैवैकभागमपि न भुङ्क्ते स तैर्भोजनमध्ये परीक्ष्य दत्तभोज्यैर्भुनक्तीति मिषति सतीति तोष० । २ पूर्वस्मिन्नर्थे ल्यपश्छान्दस्तत्त्वस्वीकारारुह्या अर्थान्तरमेतत् । ३ केचि-
दिति पुनरुक्त्या प्रत्येकान्वयेन समुच्चयाभावः । ४ मा विरमत वत्सान् इहानेष्ये, यद्वा बुधा मा विरमत लाभासंभवात् । यतो ब्रह्मप्रेरकोऽहमेव नेष्ये । हा विस्मये, इ संबोधने । यद्वा
इहा मनेच्छेदेयमिति बालवोऽर्थो भातीति तोष० । ५ आत्मवत्सकानित्युक्तिर्ब्रजराजत्वेनान्येषामपि तदीयत्वात् । ६ प्रभवतः प्रभुकर्तृकम् । ७ अवजंगाम ज्ञातवान् । ८ विश्वकृत्वासा-
नीश्वरश्च, विश्वकृतामपीश्वर इति वा ।

तदेव दर्शयति—यावदिति । वत्सपानां वत्सकानां चाल्पकं वपुः प्रमाणमनतिक्रम्य । एवमुपर्यपि योज्यम् । यद्वा यावद्वत्सपादिवपुस्तावत्सर्वस्वरूपोऽजः कृष्णो बभूवित्यर्थः । उत्तरत्राप्येवम् । 'सर्वं विष्णुमयं जगत्' इति प्रसिद्धा या गीतस्या अङ्गवत् सा गीरेवार्थस्वरूपेण प्रत्यक्षा यथा तथा बभूवेत्यर्थः ॥१९॥ एवं सर्वात्मा सन्त्रजं प्राविशत् । कथं स्वयमात्मैव प्रयोजकः । आत्मरूपान् गोवत्सानिति कर्मापि स्वयमेवेत्युक्तम् । आत्मरूपैर्वत्सपैः प्रतिवार्य । प्रयोज्य-कर्तापि स्वयमेव । आत्मविहारैः क्रीडन्निति क्रियापि कारकाण्यपि स्वयमेवेत्यर्थः ॥ २० ॥ तत्तदात्मा तत्तद्गोपालरूपोऽभवत् । तत्तत्तत्तस्य प्रविष्टः ॥२१॥ गोपिकामोहमाह—तन्मातर इति । तन्मातरो वेणुरवेण त्वरयोत्थिताः सत्यः सुतान्मत्वा परं ब्रह्मैव दोर्भिरुत्थाप्योदुह । पयःसुधासवं पयः एव सुधाव-त्सादु आसववन्मादकं पाययामासुरित्यर्थः ॥ २२ ॥ एवं यामयमेन तत्तत्कालक्रीडानियमेन सायं गतः प्राप्तः स्वाचरितैः स्वसाचरितैः, शोभनैराचरितैर्वा

यावद्वत्सपवत्सकाल्पकवपुर्यावत्कराङ्ग्यादिकं यावद्यष्टिविषाणवेणुदलशिग्यावद्विभूषाम्बरम् ॥ यावच्छीलगुणाभि-
धाकृतिवयो यावद्विहारादिकं सर्वं विष्णुमयं गिरोद्भवदजः सर्वस्वरूपो बभौ ॥१९॥ स्वयमात्मात्मगोवत्सान्प्रतिवा-
र्यात्मवत्सपैः ॥ क्रीडन्नात्मविहारैश्च सर्वात्मा प्राविशद्भजम् ॥ २० ॥ तत्तद्वत्सान्पृथङ्कीत्वा तत्तद्गोष्ठे निवेश्य सः ॥
तत्तदात्माभवद्राजंस्तत्तत्तस्य प्रविष्टवान् ॥२१॥ तन्मातरो वेणुरवत्तरोत्थिता उत्थाप्य दोर्भिः परिरभ्य निर्भरम् ॥
स्नेहस्रुतस्तन्यपयः सुधासवं मत्वा परं ब्रह्म सुतानपाययन् ॥ २२ ॥ ततो नृपोन्मर्दनमज्जलेपनालंकाररक्षातिलका-
शनादिभिः ॥ संलालितः स्वाचरितैः प्रहर्षयन्सायं गतो यामयमेन माधवः ॥२३॥ गावस्ततो गोष्ठमुपेत्य सत्वरं
हुंकारघोषैः परिहृतसंगतान् ॥ स्वकौन्स्वकान्वत्सतरानपाययन्मुहुर्लिहन्त्यः स्वदोधसं पयः ॥ २४ ॥ गोगोपीनां
मातृतास्मिन्सर्वा स्नेहार्थिकां विना ॥ पुरोवदास्वपि हरेस्तोक्ता मायया विना ॥२५॥ ब्रजौकसां स्वतोकेषु स्नेहव-
ल्ल्याब्दमन्वहम् ॥ शनैर्निःसीम ववृधे यथा कृष्णे त्वपूर्ववत् ॥ २६ ॥

मातृः प्रहर्षयन्स्तत्स्नाभिरुन्मर्दनादिभिरुपलालित इति ॥ २३ ॥ गवां मोहनमाह—गाव इति । परिहृता आहृताश्च ते सङ्गताश्च तान् ॥ २४ ॥ एतावत्तु
वैपम्यं कृष्णस्यापि दुर्निवारमासीदित्याह—गोगोपीनामिति । गवां गोपीनां चास्मिन्कृष्णे मातृता उपलालनादिरूपा पुरोवदेवासीत्किंतु स्नेहार्थिकां विना ।
स्नेहाधिक्यं त्विदानीं विशेष इत्यर्थः । आसु गोगोपीषु हरेस्तोक्ता च बालभावनादि पूर्ववदेवासीत्किंतु मायया विना, ममेयं माता अहमस्याः पुत्र इति मोहं
विनेत्यर्थः ॥ २५ ॥ स्नेहार्थमेव दर्शयति—ब्रजौकसामिति । यथा कृष्णे यशोदानन्दने स्वपुत्रेभ्योऽपि स्नेहाधिक्यं पूर्वमासीत् । इदानीं स्वतोकेष्वपि तथैवा-
वर्धतेत्यर्थः । आ अब्दं यावत्संवत्सरम् । निःसीम यथा भवति ॥ २६ ॥

१ यामोऽन्यप्रहरः, तत्र यो यमो गृहागमननियमस्तेनेति तोष० । २ स्वकामिति स्वेषामेव निकटे गमनम् । ३ अपूर्ववन्नित्यनवीभूता पूर्वतो विलक्षणा वा स्नेहवली सुतरां ववृधे
इत्यर्थः । ४ हरेरित्यत्र हरेरपीत्युचितम् ।

एवमात्मा श्रीकृष्णो वत्सपो भूत्वा तत्रापि वत्सानां पालानां च मिषेणात्मानमात्मना पालयन् क्रीडितवानित्यर्थः ॥२७॥ एतावत्पर्यन्तं रामस्यापि मोह एवा-
सीत्संवत्सरान्ते तु कथंचिज्जातवानिति दर्शयन्नाह—एकदेति । पञ्चपासु पञ्चसु वा षट्सु वा रात्रिषु हायनस्याऽपूरणीषु पूरकतयाऽवशिष्टास्त्वित्यर्थः ॥ २८ ॥
ततो दूरत एव गोवर्धनशिखरे चरन्त्यो गावो ब्रजसमीपे चरतो वत्सान् ददृशुः ॥ २९ ॥ तदैव स गोब्रजो गवां कलापस्तस्नेहवशस्तेषां वत्सानां स्नेहेनाकृष्टोऽत
एव न स्मृत आत्मा येन स जवेनोपब्रजमगात् । कथंभूतः । अत्यात्मपदुर्गमार्गः अतिक्रान्त आत्मपान् गोपालान्यः सोऽत्यात्मपः, तथा दुर्गो दुर्गमो मार्गो
यस्य सः स च स च । तथा युक्ताभ्यां पञ्चां धावन् द्विपादिव प्रतीयमानः । ककुद्याकुञ्चिता ग्रीवा यस्य सः । उदास्यपुच्छः उन्नमितान्यास्यानि पुच्छानि च
येन सः । आसुपयाः सर्वतः स्रवन्ति पयांसि यस्य सः । 'आसुपयाः' इत्यपि पाठे स एवार्थः । गोब्रज इत्यनेन वृषभादयोऽप्यगुरित्युक्तम् ॥३०॥ तत्र विशेषतो

इत्थमात्मात्मनात्मानं वत्सपालमिषेण सः ॥ पालयन्वत्सपो वर्षं चिक्रीडे वनगोष्ठयोः ॥२७॥ एकदा चारयन्वत्सा-
न्सरामो वनमाविशत् ॥ पञ्चपासु त्रियामासु हायनापूरणीष्वजः ॥२८॥ ततो विदूराच्चरतो गावो वत्सानुपब्रजम् ॥
गोवर्धनाद्रिशिरसि चरन्त्यो ददृशुस्तृणम् ॥२९॥ दृष्ट्वाथ तस्नेहवशोऽस्मृतात्मा स गोब्रजोऽत्यात्मपदुर्गमार्गः ॥ द्विपा-
त्कुकुट्रीव उदास्यपुच्छोऽगाडुंकृतैरासुपया जवेन ॥३०॥ समेत्य गावोऽधोवत्सान्वत्सवत्योऽप्यपाययन् ॥ गिलन्त्य
इव चाङ्गानि लिहन्त्यः स्त्रौधसं पयः ॥३१॥ गोपास्तद्रोधनायासमौध्यलज्जोरुमन्युना ॥ दुर्गाध्वकृच्छ्रोऽभ्येत्य गोव-
त्सैर्ददृशुः सुतान् ॥३२॥ तदीक्षणोत्प्रेमरसाप्लुताशया जातानुरागा गतमन्यवोऽर्भकान् ॥ उदुह्य दोर्भिः परिरभ्य
मूर्धनि घ्राणैरवापुः परमां मुदं ते ॥३३॥ ततः प्रवयसो गोपास्तोकाश्लेषसुनिर्वृताः ॥ कृच्छ्राच्छनैरपगतास्तदनुस्मृत्यु-
दश्रवः ॥ ३४ ॥ ब्रजस्य रामः प्रेमर्धेर्वीक्ष्योत्कण्ठ्यमनुक्षणम् ॥ मुक्तस्तनेष्वपत्येष्वप्यहेतुविदचिन्तयत् ॥ ३५ ॥
किमेतदद्भुतमिव वासुदेवोऽखिलात्मनि ॥ ब्रजस्य सात्मनस्तोकेष्वपूर्वं प्रेम वर्धते ॥ ३६ ॥

धेनूनां चेष्टितमाह—समेत्येति । गोवर्धनस्याधः । वत्सवत्यः पुनः प्रसृता अपि ॥ ३१ ॥ रामेण दृष्टं वत्सेषु गवां स्नेहातिशयमुक्त्वा गोपानामपि दर्शयितु-
माह—गोपा इति । तासां गवां रोधने य आयासस्तस्य मौध्येन मोघत्वेन लज्जया सहोरुमन्युना दुर्गमार्गजनितक्लेशेन चाभ्येत्य गोवत्सैः सह सुतान् ददृशुः
॥ ३२ ॥ ततश्च तेषामीक्षणेनोद्भूतो यः प्रेमरसस्तस्मिन्नाप्लुता निमग्ना आशया येषां ते । लज्जामन्युकृच्छ्रैस्तानपि ताडयितुमागताः सन्तोऽपि गतमन्यवः प्रत्युत
जातोऽनुरागो येषां ते मूर्धनि घ्राणैरवघ्राणैः परमां मुदमवापुः ॥ ३३ ॥ कृच्छ्रात्ततोऽपगता निवृत्ताः । तेषां सुतानामनुस्मृत्योद्भूतान्यश्रूणि येषां ते ॥ ३४ ॥
प्रेमर्धेरोत्कण्ठ्यमतिशयं मुक्तस्तनेष्वपत्येषु वीक्ष्य हेतुमजानन्नचिन्तयत् ॥ ३५ ॥ चिन्तामेवाह—किमेतदिति द्वाभ्याम् । वासुदेवे यथा पुरा प्रेम तथा स्वतो-
केष्वपि ब्रजस्य प्रेम वर्धते किमेतदद्भुतमिति । किंच सात्मनो मत्सहितस्य ब्रजस्य । मम तेषु प्रेमकारणं किमिति भावः ॥ ३६ ॥

१ ब्रजसमीपे गोवर्धनेशानकोणस्थादिशसुरमर्दनकुण्डसमीपे इति तोष० । २ चरन्त्य इत्यनेनैव वृणमिति लब्धे पुनस्तृणमित्युक्तितत्प्राशस्त्यविवक्षयेति बोध्यम् । ३ 'ददृशेति' इति
पाठः । ४ स्त्रीयं सुष्ठु वा औघसं ऊघसि भवम् ।

केयं माया देवानां वा नराणां वा असुराणां कुतो वा कस्यात्रयुक्ता । तत्रान्यमाया न संभवति । यतो ममापि मोहो वर्तते, अतः प्रायशो मत्स्वामिनः श्रीकृष्णस्यैव मायेयमस्त्विति संभावयति ॥३७॥ सवयसान्स्वखीनपि वयुनेन ज्ञानमयेन चक्षुषा वैकुण्ठं श्रीकृष्णमेवापश्यत् ॥३८॥ एवं कृष्णरूपान्सामान्यतो ज्ञात्वा कृष्णं पृष्ट्वा कृष्णोपदेशेन विशेषतो ज्ञातवानित्याह—नैत इति । अयमर्थः—पाल्यमानास्तावद्वत्सा ऋषीणामंशाः पालाश्च देवानामंशा इति तावदहं वेभि, इदानीं तु न तथा, किंत्वस्मिन् भिदाश्रयेऽपि त्वमेव भासि, अतस्त्वं सर्वं पृथक् विविच्य कथं वृत्तमिति वदेत्युक्तेन प्रभुणा वक्त्रा निगमात्संक्षेपत एवोक्तं क्वं बलोऽवैदितवानित्यर्थः ॥ ३९ ॥ ततः किं वृत्तमित्यपेक्षायामाह—तावदिति । वर्षे जाते आत्मनो मानेन ब्रुव्यनेहसा वृत्तिमात्रेण कालेन सकलं सानुचरं हरिं ददर्श ॥ ४० ॥ दृष्ट्वा च व्यतर्कयदित्याह—यावन्त इति द्वाभ्याम् । मे मायाशये मायातल्पे ॥ ४१ ॥ मन्मायामोहितेभ्य इतरे कुत्रत्याः

केयं वा कुत आयाता दैवी वा नार्थुतासुरी ॥ प्रायो मायाऽस्तु मे भर्तुर्नान्या मेऽपि विमोहिनी ॥३७॥ इति संचिन्त्य दाशार्हो वत्सान्सवयसानपि ॥ सर्वानाचष्ट वैकुण्ठं चक्षुषा वयुनेन सः ॥ ३८ ॥ नैते सुरेशा ऋषयो न चैते त्वमेव भासीश भिदाश्रयेऽपि ॥ सर्वं पृथक्त्वं निगमात्कथं वदेत्युक्तेन वृत्तं प्रभुणा बलोऽवैत् ॥ ३९ ॥ तावदेत्यात्मभू-
रात्ममामेन ब्रुव्यनेहसा ॥ पुरोवदब्दं क्रीडन्तं ददृशे सकलं हरिम् ॥ ४० ॥ यावन्तो गोकुले बालाः सवत्साः सर्व एव हि ॥ मायाशये शयाना मे नाद्यापि पुनरुत्थिताः ॥ ४१ ॥ इत एतेऽत्र कुत्रत्या मन्मायामोहितेतरे ॥ तावन्त एव तत्राब्दं क्रीडन्तो विष्णुना समम् ॥ ४२ ॥ एवमेतेषु भेदेषु चिरं ध्यात्वा स आत्मभूः ॥ सत्याः के कतरे नेति ज्ञातुं नेष्टे कथंचन ॥४३॥ एवं संमोहयन्विष्णुं विमोहं विश्वमोहनम् ॥ स्वयैव माययाऽजोऽपि स्वयमेव विमोहितः ॥४४॥ तस्यां तमोवन्नैहारं खद्योतार्चिरिवाहनि ॥ महतीतरमायैश्यं निहन्यात्मनि युञ्जतः ॥४५॥ ताव-
त्सर्वे वत्सपालाः पश्यतोऽजस्य तत्क्षणात् ॥ व्यदृश्यन्त घनश्यामाः पीतकौशेयवाससः ॥ ४६ ॥

॥ ४२ ॥ इति वितर्कयन्नमुह्यदित्याह—एवमिति द्वाभ्याम् । (एवमेतेषु भेदेषु चिरं ध्यात्वा स आत्मभूः इति पाठः) ॥ ४३ ॥ ४४ ॥ ननु मायाश्रयस्य तस्य कुतो मोह इत्यत आह—तस्यामिति । महामायाविनि भगवत्सन्मायाया आवरणविक्षेपकत्वाभावे दृष्टान्तद्वयम्—तस्यां तमिस्रायां रात्र्यां नैहारं दिक्कणप्रभवं तम इव । तद्वितायोपसर्जनस्यापि तमसो नैहारमिति विशेषणं छान्दसम् । तत्तमो यथा पृथगावरणं न करोति किंतु तत्रैव लीयते । यथा च खद्योतार्चिरहनि पृथक् प्रकाशं न करोति । एवं महति पुरुषे मायां युञ्जतः पुंस इतरा नीचा माया तत्र न किंचित्करोति किंत्वात्मनि स्वस्मिन्नेव ऐश्यं सामर्थ्यं निहन्तीति ॥ ४५ ॥ अन्यदप्याश्चर्यमाह—तावदिति । वत्सपालाः वत्साः पालाश्च । सर्वे यद्विषाणादयश्च ॥ ४६ ॥

१ सवयसानित्यत्र अदन्तत्वमार्थम् । २ 'ब्रह्मापि स्वासनस्थेन चतुरास्येन शौरिणा । मोहितैर्द्वारपालैश्च परिभूतो न्यवर्तत ॥' इति वीर० पाठेऽधिकम् । ३ अवयमपि वच्छब्दोऽस्ति । 'वयायथातथैवैवम्' इत्यमरात् । एतेन 'प्रातिपदिकेषु तद्वितस्य बतेः पाठो नोचित' इत्यादि मनोरमोक्तं प्रत्युक्तं । ४ व्यदृश्यन्त स्वयमेव तद्दृष्टौ व्यक्तीभूताः । कर्मकर्तारि लङ् । ५ अत्रायं वनुश्चिह्नान्तर्गतो ग्रन्थो यद्यपि बहुत्र दृश्यते, तथाप्येतद्विलक्षणं पाठान्तरं नोपलभ्यते, अतोऽयमनुपयुक्तो भाति । मूलटीकयोः समानानुपूर्विकत्वात् । ६ 'स आत्मनि' इति पाठः । ॥ ४७ ॥ श्रीवत्सप्रभायुक्तान्यदङ्गानि दोषेषु येषाम्, रत्नमयानि कम्बुवन्निधाराणि कङ्कणानि पाणिषु येषां, ते च ते च ॥ ४८ ॥ तथा भूरि बहुजन्मार्जितं पुण्यं तद्युक्तैर्जनैरपितैः ॥ ४९ ॥ चन्द्रिकाविशदस्मितयुक्तैः सहाहणगुणेन च वर्तमाना येऽपाङ्गास्तैर्वीक्षितैः । स्वकार्थानां स्वभक्तमनोरथानां रजःसत्त्वाभ्यां स्रष्टृपालका इव व्यदृश्यन्त । सत्त्ववद्विशदस्मितेन पालका इव, रजोवदरुणगुणेन च स्रष्टार इव तादृकटाक्षैर्द्योतमाना इत्यर्थः ॥ ५० ॥ आत्मा ब्रह्मा तदादि-
स्तम्बपर्यन्तैः अनेकाहैरेनेकाहैः ॥ ५१ ॥ अजाद्याभिर्मायाविद्यादिभिर्विभूतिभिः शक्तिभिः । महदादिभिरिति महत्सूत्रयोः पृथक्त्वविवक्षया चतुर्विंशति-
तत्त्वैर्जगत्कारणैः ॥ ५२ ॥ कालादिभिश्च तत्सहकारिभिः । तत्र कालः क्षोभकः । स्वभावः परिणामहेतुः । संस्कारो वासनाया उद्बोधकः । स्वमहिध्वस्तम-
हिभिर्भगवन्महिम्ना तिरस्कृतस्वातन्त्र्यैरुक्तैः सर्वैरणिमाद्यैः ॥ ५३ ॥ सर्वेषां मूर्तिमत्त्वेऽपि विशेषमाह—सत्यज्ञानेति । सत्याश्च ज्ञानरूपाश्चानन्ताश्चानन्दरूपाश्च

चतुर्भुजाः शङ्खचक्रगदाराजीवपाणयः ॥ किरीटिनः कुण्डलिनो हारिणो वनमालिनः ॥ ४७ ॥ श्रीवत्साङ्गददोर-
त्नकम्बुकङ्कणपाणयः ॥ नूपुरैः कटकैर्भाताः कटिसूत्राङ्गुलीयकैः ॥ ४८ ॥ आङ्घ्रिमस्तकमापूर्णास्तुलसीनवदा-
मभिः ॥ कोमलैः सर्वगात्रेषु भूरिपुण्यवदर्पितैः ॥४९॥ चन्द्रिकाविशदस्मरैः सारुणापाङ्गवीक्षितैः ॥ स्वकार्थाना-
मिव रजःसत्त्वाभ्यां स्रष्टृपालकाः ॥५०॥ आत्मादिस्तम्बपर्यन्तैर्मूर्तिमद्भिश्चराचरैः ॥ नृत्यगीताद्यनेकाहैः पृथ-
क्पृथगुपासिताः ॥५१॥ अणिमाद्यैर्महिमभिरजाद्याभिर्विभूतिभिः ॥ चतुर्विंशतिभिस्तत्त्वैः परीता महदादिभिः
॥ ५२ ॥ कालस्वभावसंस्कारकामकर्मगुणादिभिः ॥ स्वमहिध्वस्तमहिभिर्मूर्तिमद्भिर्रूपासिताः ॥५३॥ सत्यज्ञा-
नानन्तानन्दमात्रैकरसमूर्तयः ॥ अस्पृष्टभूरिमाहात्म्या अपि ह्युपनिषद्दृशाम् ॥५४॥ एवं सकृद्दर्शाजः परब्रह्मा-
त्मनोऽखिलान् ॥ यस्य भासा सर्वमिदं विभाति सचराचरम् ॥ ५५ ॥ ततोऽतिकुतुकोद्भूत्य स्तिमितैकादशे-
न्द्रियः ॥ तद्ब्रह्माऽभूदजस्तूष्णीं पूर्वेव्यन्तीव पुत्रिका ॥ ५६ ॥

तत्रापि तदेकमात्रा विजातीयसंभेदरहितास्तत्रापि चैकरसाः सदैकरूपा मूर्तयो येषां ते । यद्वा सत्यज्ञानादिमात्रैकरसं यद्ब्रह्म तदेव मूर्तयो येषामिति । अत एवोप-
निषदात्मज्ञानं सैव इह चक्षुर्धृषां तेषामपि हि निश्चितमस्पृष्टभूरिमाहात्म्या न स्पृष्टं स्पर्शयोग्यं भूरि माहात्म्यं येषां ते तथाभूताः सन्तो व्यदृश्यन्तेति ॥ ५४ ॥
एवं सकृदेकदैव ददर्श । परब्रह्मणो विशेषणं यस्येति ॥५५॥ अतिकुतुकेनाश्चर्येणोद्भूत्य दृष्टीः परावृत्य हंसपृष्ठे निपत्येति वा । कुतुकशब्दे तृतीयायाश्छान्दसो लुक् ।
यद्वा उद्भूत्यः इति छेदः । अतिकुतुकेन उद्भूत्यो विलोभ्यो विपर्यस्तः स्वस्मिन्निति यावत् । पाठान्तरे त्वतिकुतुकेनोद्भूतः क्षुभितः । तेषां धाम्ना तेजसा सन्ध-
सर्वेन्द्रियो ब्रह्मा तूष्णीं निश्चलोऽभूत् । अत्र दृष्टान्तः—पूर्वेदी ब्रजाधिष्ठात्री काचिदेवता तस्या अन्ति समीपे पुत्रिका चतुर्भुक्कृतकप्रतिमेव ॥ ५६ ॥

एवं मोहमग्नमजमुज्जहारेत्याह—इतीति । इरेशे इरा सरस्वती तस्या ईशे ब्रह्मणि किमिदमिति मुह्यति सति पश्चात्तद्द्रष्टुमप्यनीशे सति परमोऽजः श्रीकृष्णः सपद्यजाजवनिकां मायारूपां तिरस्करिणीं यथाद्भुतं दर्शितं तां चछाद तिरोधत् । अपसारितवानित्यर्थः । अथवा अयं लोकाभिमानो ममैश्वर्यं द्रष्टुमयोग्य इति तस्योपरि मायां प्रसारितवानिति । क मुह्यति सति । अतर्क्ये तर्कागोचरे । निजोऽसाधारणो महिमा यस्य तस्मिन्निति मोहे हेतुरुक्तः । दर्शनायोग्यत्वाय त्रीणि विशेषणानि स्वप्रमितिके स्वप्रमिति स्वप्रकाशं च तत्कं सुखं च यस्मिन् । अत एवाजातः प्रकृतेः परत्र परस्मिन् । अतन्निरसनमुखेन ब्रह्मकैः श्रुतिशिरोभिर्मितिज्ञानं यस्मिन्स्मिन्स्वरूपे ॥ ५७ ॥ अर्वाक् वहिः प्रतिलब्धान्यक्षीणि येन सः । परेतवन्मृतो यदि कथंचित्पुनरुत्तिष्ठति तथा । दृष्टीर्नैत्राणि ॥ ५८ ॥ जनानामाजीव्यैर्द्रुमैराकीर्णम् । समाप्रियं संततान्यासमन्तात्प्रियाणि यस्मिन्स्वत् ॥ ५९ ॥ तदाह—यत्रेति । नैसर्गदुर्वैराः स्वाभाविकाप्रतिकार्यवै-

इतीरेशोऽतर्क्ये निजमहिमनि स्वप्रमितिके परत्राजातोऽतन्निरसनमुखब्रह्मकमितौ ॥ अनीशोऽपि द्रष्टुं किमिदमिति वा मुह्यति सति चछादाजो ज्ञात्वा सपदि परमोऽजाजवनिकाम् ॥ ५७ ॥ ततोऽर्वाक् प्रतिलब्धाक्षः कः परेतवदुत्थितः ॥ कृच्छ्रादुन्मील्य वै दृष्टीराचष्टेदं सहात्मना ॥ ५८ ॥ सपद्येवाभितः पश्यन्दिशोऽपश्यत्पुरः स्थितम् ॥ वृन्दावनं जनजीव्यद्रुमाकीर्णं समाप्रियम् ॥ ५९ ॥ यत्र नैसर्गदुर्वैराः सहासन्नृमृगादयः ॥ मित्राणीवाजितावासद्रुतरुद्वर्षकादिकम् ॥ ६० ॥ तत्रोद्बहत्पशुपवंशशिशुत्वनाट्यं ब्रह्माद्वयं परमनन्तमगाधबोधम् ॥ वत्सान्सखीनिव पुरा परितो विचिन्वदेकं सपाणिकवलं परमेष्ठ्यचष्ट ॥ ६१ ॥ दृष्ट्वा त्वरेण निजधोरणतोऽवतीर्य पृथ्व्यां वपुः कनकदण्डमिवानिपात्य ॥ स्पृष्ट्वा चतुर्मुकुटकोटिभिरङ्घ्रियुग्मं नत्वा मुदश्रुमुजलैरकृताभिषेकम् ॥ ६२ ॥ उत्थायोत्थाय कृष्णस्य चिरस्य पादयोः पतन् ॥ आस्ते महित्वं प्राग्दृष्टं स्मृत्वा स्मृत्वा पुनः पुनः ॥ ६३ ॥ शनैरथोत्थाय विमृज्य लोचने मुकुन्दमुद्गीक्ष्य विनम्रकन्धरः ॥ कृताञ्जलिः प्रश्रयवान्समाहितः सवेपथुर्गद्गदयैलतेलया ॥ ६४ ॥ ॥ इति श्रीम० म० दशमस्कन्धे पूर्वार्धे त्रयोदशोऽध्यायः ॥ १३ ॥

रन्तोऽपि नराः सिंहादयश्च मित्राणीव यत्र सहैवासन् । अजितस्यावासेन द्रुताः पलायिताः रुद्वर्षादयः क्रोधलोभादयो यस्मात्तथाभूतं वृन्दावनमपश्यदिति ॥ ६० ॥ तत्र च परमेष्ठी ब्रह्मा इव पुरा पूर्ववदेव ब्रह्म अचष्टापश्यत् । कथंभूतम् । पशुपवंशशिशुत्वं नाख्यमुद्बहत् । नाख्यमित्यत्र हेतुः—अद्वयमित्यादि । अद्वयं च वत्सान्विचिन्वत्, एकं च सखीन्, अगाधबोधं च विचिन्वत्, अनन्तं च परितो विचिन्वत्, परं च शिशुत्वमुद्बहत्, ब्रह्म च सपाणिकवलमिति नाख्यमेवोद्बहदित्यर्थः ॥ ६१ ॥ निजधोरणतः स्वाहनात्त्वरेण वेगेनावतीर्य दण्डवत्तत्वा चतुर्णां मुकुटानामग्रैरङ्घ्रियुग्मं स्पृष्ट्वा मुदश्रुमुजलैरानन्दाश्रुरूपैः मुजलैरभिषेकमकरोदिति ॥ ६२ ॥ चिरस्य चिरं पादयोः पतन्नास्ते ॥ ६३ ॥ सवेपथुः सकम्पः । अत एव गद्गदया । अनुकरणमेतत् । इलया वाचा । ऐलत अस्तौत् ॥ ६४ ॥ इति श्रीमद्भागवते महापुराणे दशमस्कन्धे पूर्वार्धे भावार्थदीपिकायां टीकायां त्रयोदशोऽध्यायः ॥ १३ ॥ ॥ ७ ॥ ॥ ७ ॥

१ आचष्ट अपश्यत् । २ इदं विभम् । ३ स्वार्थे कप्रत्ययः । ४ 'अभिपाल' इति कचित्पाठः ।

चतुर्दशेऽद्भुतं दृष्ट्वा पूर्वागन्तुकनिश्चयम् ॥ अनीशः कर्तुमसौपीतकृष्णं ब्रह्मा विमोहितः ॥ १ ॥ स्वकृतापराधेन भिया सकम्पतया भगवन्महिमानमनवगाहमानो यथादृष्टस्वरूपमेव कीर्तयन्नाह—नौमीति । हे ईश्वर सुख्य, ते तुभ्यं नौमि । द्वितीयायं चतुर्थ्यः, अथवा नौमीत्युक्त्वा प्रस्तुतस्य भगवतः कर्मत्वे ज्ञाते प्रयो-जनापेक्षायामेवंभूतो भगवानेव प्रयोजनमिति तादर्थ्यं चतुर्थी । यद्वा, तुभ्यं त्वामेव प्रसादयितुं त्वामेव सौमीत्यर्थः । अत्रद्वयस्य तस्मै । तडिदम्बरं यस्य तस्मै । गुञ्जाभिरवतंसो कर्णभूषणे परिपिच्छं च बर्हापीडं तैलसन्मुखं यस्य तस्मै । वन्याः स्रजो यस्य तस्मै । कवलादिभिर्लक्ष्मिभिः श्रीः शोभा यस्य तस्मै । मृदू पादौ यस्य तस्मै पशुपंस्याङ्गजाय ॥ १ ॥ ननु नौमीति प्रतिज्ञाय किं स्वरूपानुवादमात्रं क्रियते अत आह—अस्यापीति । भो देव, अस्यापि सुलभत्वेन प्रकाशितस्यापि तव वपुषोऽवतारस्य महि महिमानमवसितुं ज्ञातुं कोऽपि को ब्रह्मा अहमपि नेशे न शक्नोमि । यद्वा कश्चिदपि नेशे न समर्थ आसीत् । सुलभत्वाय विशेषणद्वयम् । मदनुग्रहस्य ममानुग्रहो यस्मात्तन्मदनुग्रहं तस्य । किंच स्वेच्छामयस्य स्वीयानां भक्तानां यथा यथेच्छा तथा तथा भवतः । तर्हि किमिति ज्ञातुं न शक्यतेऽत आह—ननु भूतमयस्याचिन्त्यशुद्धसत्त्वात्मकस्य । यदाऽस्मैवं तदा कथं पुनः साक्षात्तव केवलस्यात्मसुखानुभूतेरेव स्वसुखानुभवमात्रस्यावतारिणो गुणातीतस्य महिमानमान्तरेण ॥ ब्रह्मोवाच ॥ नौमीड्य तेऽभ्रवपुषे तडिदम्बराय गुञ्जावतंसपरिपिच्छलसन्मुखाय ॥ वन्यस्रजे कवलवेत्रविषाणवेणु-लक्ष्मश्रिये मृदुपदे पशुपाङ्गजाय ॥ १ ॥ अस्यापि देव वपुषो मदनुग्रहस्य स्वेच्छामयस्य नतुं भूतमयस्य कोऽपि ॥ नेशे महि त्ववसितुं मनसान्तरेण साक्षात्तवैव किमुतात्मसुखानुभूतेः ॥ २ ॥ ज्ञाने प्रयासमुदपास्य नमन्त एव जीवन्ति सन्मुखरितां भवदीयवार्ताम् ॥ स्थाने स्थिताः श्रुतिगतां तनुवाञ्छनोभिर्ये प्रायशोऽर्जित जितोऽप्यसि तैस्त्रिलोक्याम् ॥ ३ ॥ श्रेयःस्रुतिं भक्तिमुदस्य ते विभो क्लिश्यन्ति ये केवलबोधलब्धये ॥ तेषामसौ क्लेशल एव शिष्यते नान्यद्यथा स्थूलतुषावघातिनाम् ॥ ४ ॥

निरुद्धेनापि मनसा को वा ज्ञातुं समर्थो भवेत् । अथवा भूतमयस्यापि तु विराडूपस्य तव त्वन्नियम्यस्य वपुषो महिमानमेवावसितुं कोऽपि नेशे तदा साक्षात्तवैवासाधारणस्य नियम्यनियन्तुर्भेदादित्योक्तलक्षणस्यास्य महिमानमवसितुं कोऽपि नेश इति किमु वक्तव्यमित्यर्थः ॥ २ ॥ तर्ह्यज्ञाः कथं संसारं तरेयुरत आह—ज्ञान इति । उदपास्य ईषदप्यकृत्वा सद्भिर्मुखरितां स्वत एव नित्यं प्रकटितां भवदीयवार्तां स्वस्थान एव स्थितास्तस्मिन्निधमात्रेण स्वत एव श्रुतिगतां श्रवणं प्राप्तां तनुवाञ्छनोभिर्नमन्तः सत्कुर्वन्तो ये जीवन्ति केवलं यद्यपि नान्यत्कुर्वन्ति तैः प्रायशस्त्रिलोक्यामन्यैरर्जितोऽपि त्वं जितः प्राप्तोऽसीति किं ज्ञानश्रमेणेत्यर्थः ॥ ३ ॥ भक्तिं विना ज्ञानं तु नैव सिध्येदित्याह—श्रेयःस्रुतिमिति । श्रेयसामभ्युदयापवर्गलक्षणानां स्रुतिः स्वर्णं यस्याः सरस इव निर्झराणाम् । तां ते तव भक्तिर्मुदस्य त्यक्त्वा । श्रेयसां मार्गभूतामिति वा । तेषां क्लेशलः क्लेश एवावशिष्यते । अयं भावः—यथा अल्पप्रमाणं धान्यं परित्यज्य अन्तःकण्ठीनान् स्थूलधान्याभासांस्तुषानेवावघ्नन्ति तेषां न किञ्चित्फलम्, एवं भक्तिं तुच्छीकृत्य ये केवलबोधाय प्रयतन्ते तेषामपीति ॥ ४ ॥ ॥ ॥

१ ते तुभ्यं त्वां प्राप्तुं । त्वां सौमीति प्रकृतस्य भगवतः कर्मतयान्वयः । 'क्रियार्थोपपदस्य च कर्मणि' इति चतुर्थी । २ परितः पिच्छानि यस्य । ३ वामे पाणौ दृष्टोदकवलयः, वामकक्षे वेत्रविषाणे, जठरपटसंधौ वेणुरेतान्येव लक्ष्माणि । ४ पशुपस्य नन्दस्य अङ्गजाय पुत्रायेति तोषः । ५ अत्र पक्षे पुरुषव्यत्ययश्चाङ्गदसः । ६ मम सृष्टेः पालनादिनाऽनुग्रहो यस्मात् । ७ 'तनुभूत' इति चित्सुखपादे तनु सूक्ष्मं यद्भूतं शुद्धसत्त्वात्मकं तत्त्वं तत्स्वरूपस्थैत्यर्थः । ८ हे अजितेति संबोधनम् । ९ 'श्रेयःस्रुति' इति पाठः । १० यद्वा अन्तःकण्ठीन्द्रियक्षोभादिभिर्यो मौनशीला अपि सन्तः शुकाद्या मुखरिता अतिवक्ताः कृता यथा । आहिताद्यादित्वात्परमिपाठः । ११ यद्वा तन्वादिभिः सहितो जितः । तव तन्वादीन्यपि तैर्वशीकृतानीत्यर्थः । १२ श्रेयसां स्रुतिः स्वर्णं यस्यामिति अवान्तरफलत्वेन ज्ञानमपि स्वत एव भवितव्येति सूचितम् । १३ उदस्य उच्चैरवहेलयात्यन्तमनादस्य ।

भक्त्यैव ज्ञानं नान्यथेत्यत्र सदाचारं प्रमाणयति—पुरेति । हे भूमन्नपरिच्छिन्न, इह लोके पूर्वं योगिनोऽपि सन्तो योगैर्ज्ञानमप्राप्य पश्चात्त्वदर्पितेहास्त्वय्यर्पिता लौकिक्यपीहा चेष्टा यस्ते निजकर्मलब्धया, त्वदर्पितैर्निजैः कर्मभिरलब्धया । त्वय्यर्पिता ईहा निजानि कर्माणि च तैर्लब्धयेत्येकं पदं वा । कथोपनीतया कथया त्वत्समीपं प्रापितया भक्त्यैव विबुध्यात्मानं ज्ञात्वा अजः सुखेनैव ते परां गतिं प्राप्ताः ॥५॥ एवं तावत्सगुणनिर्गुणयोरुभयोरपि ज्ञानं दुर्घटमिति त्वत्कथाश्रवणादिनैव त्वत्प्राप्तिर्नान्यथेत्युक्तम्, इदानीं यद्यप्युभयोरविशेषेण दुर्ज्ञेयत्वमुक्तं तथापि गुणातीतस्य ज्ञानं कथंचिद्भवेन्न तु सगुणस्य तव अचिन्त्यानन्तगुणत्वादिति श्लोकद्वयेन सौति—तथापीति । हे भूमन्, अपरिच्छिन्नगुणस्य ते महिमा अमलैरन्तरात्मभिः प्रत्याहतेन्द्रियैर्विबोद्धुं बोधगोचरीमवितुमर्हति योग्यो भवति । यथा विबोद्धुं ज्ञातुमर्हति अर्हते शक्यत इत्यर्थः । यद्वा महिमेति महिमानं कश्चिद्बोद्धुमर्हतीत्यर्थः । कथम् । स्वानुभवादात्माकारान्तःकरणसाक्षात्कारात् । नन्वन्तःकरणमपि सविकारमेव विषयीकरोतीति कथमात्माकारता तस्येत्यत आह—अविक्रियादिति । विक्रिया विशेषाकारस्तद्रहितात् । विशेषपरित्याग एवात्माकार-तेत्यर्थः । नन्वन्तःकरणसाक्षात्कारविषयत्वेऽनात्मत्वप्रसङ्गः स्यादत आह—अरूपत इति । रूपं विषयः । अविषयात् । वृत्तिविषयत्वमेवात्मनो न फलविषयत्वम् ।

पुरेह भूमन्बहवोऽपि योगिनस्त्वदर्पितेहा निजकर्मलब्धया ॥ विबुध्य भक्त्यैव कथोपनीतया प्रपेदिरेऽञ्जोऽच्युत ते गतिं पराम् ॥ ५ ॥ तथापि भूमन्महिमाऽगुणस्य ते विबोद्धुमर्हत्यमलान्तरात्मभिः ॥ अविक्रियात्स्वानुभवादरूपतो ह्यनन्य-बोध्यात्मतया न चान्यथा ॥ ६ ॥ गुणात्मनस्तेऽपि गुणान्विमातुं हितावतीर्णस्य क ईशिरेऽस्य ॥ कालेन यैर्वा विमिताः सुकल्पैर्भूपांसवः खे मिहिका द्युभासः ॥ ७ ॥ तत्तेऽनुकम्पां सुसमीक्षमाणो भुञ्जान एवात्मकृतं विपाकम् ॥ हृद्वाग्व-पुर्भिर्विदधन्नमस्ते जीवेत यो मुक्तिपदे स दायभाक् ॥ ८ ॥

अतो नायं दोष इति भावः । कथं तर्हि स्फूर्तिः । अनन्यबोध्यात्मतया स्वप्रकाशत्वेनैव, नत्वन्यथा इदं तदिति विषयत्वेनेत्यर्थः । अथवा मा सर्वतोऽन्तरङ्गा लक्ष्मीरप्यगुणस्य ते महि महिमानमलैरन्तर्वृत्तिभिरिन्द्रियैरपि तथा यादवस्तुतस्तेन रूपेण विबोद्धुं किमर्हति, नार्हत्येवेत्यर्थः । कथं तर्ह्येति तदाह—स्वानुभवादित्यादिना । उक्तार्थमेवैतत् ॥६॥ गुणात्मनो गुणानामात्मनो गुणाधिष्ठातुस्ते तव पुनर्गुणान्विमातुमेतावन्त इति गणयितुमपि के ईशिरे समर्था बभूवुः दूरतस्त्रिशेष-वार्ता । कथंभूतस्य तव । अस्य विश्वस्य हिताय पालनाय बहुगुणाविष्कारेणावतीर्णस्य । ननु कालेन निगुणैः किमशक्यमत आह—कालेनेति । वाशब्दो वितर्कः । सुक-ल्पैरितिगुणैर्बहुजन्मना कालेन भूपरमाणवो विमिता विशेषेण गणिता भवेयुः । तथा खे मिहिका हिमकणा अपि । तथा द्युभासो दिवि नक्षत्रादिकिरणपरमाण-वोऽपि ॥७॥ तस्माद्भक्तिरेव सङ्गच्छत इत्याह—तत्तेऽनुकम्पामिति । सुसमीक्षमाणस्तव कृपा कदा भविष्यतीति बहुमन्यमानः स्वार्जितं च कर्मफलमनासक्तः सन् भुञ्जान एव नातीव तप आदिना क्लिश्यन्नेवं यो जीवेत स मुक्तो दायभाग्भवति । भक्तस्य जीवनव्यतिरेकेण दायप्राप्ताविव मुक्तौ नान्यदुपयुज्यत इति भावः ॥ ८ ॥

१ स्वानुभवात् स्त्रीयानुभवानुसारेण यो यथाऽनुभवस्तथैव न सर्वथेत्यर्थः । २ अरूपतः रूप्यत इति रूपः । अनिरूपादित्यर्थः । ३ 'बुद्धितत्त्वचिदाभासौ द्वावेतौ व्याप्तौ घटम् ॥ तत्रा-ज्ञानं धिया नश्येदाभासेन घटः रकुरेत' ॥ इत्यनात्मविषये । ब्रह्मणि तु—'ब्रह्मण्यज्ञाननाशाय वृत्तिव्याप्तिरिह्यते ॥ स्वयंस्फुरणरूपत्वाभासस्तत्र युज्यते ॥' इति । ४ नमो विदधत्युत्पल-क्षणं यत्किंचिद्व्यक्त्यन्तरस्य । ५ मुक्तिपदे मुक्तिनामके त्वचरणे । 'येनापवर्गोऽप्यमदध्रुवद्विर्भजे खगेन्द्रध्वजपादमूलम्' । इत्युक्तेः । यद्वा मुक्तेः पदे आश्रये दशमे लक्ष्ये त्वयीत्यर्थ इति तोषः । ६ गुणा आत्मानः स्वरूपभूता यस्येति गुणानामप्रकृतिकार्यत्वम्, यद्वा गुणानामात्मनश्चेतयितुः गुणान्प्रकटयतस्ते इत्यपीति तोषः । ७ भूपरमाणवादीनामानन्येऽपि ब्रह्माण्डप-रिच्छिन्नत्वात्काचिच्छेषादिर्गणयेत् । अनन्तब्रह्माण्डाश्रितरोमकूपस्य तु ते गुणगणनं कथं स्यादिति भावः ।

तदेवं स्तुत्वा भगवन्तं क्षमापयितुं स्वापराधं निवेदयति—पश्येति । हे ईश, मेऽनार्यं दौर्जन्यं पश्य । यदहं मायिनामपि मायिनि विमोहके त्वय्यपि स्वमायां प्रसार्यात्मैश्वर्यमीक्षितुमैच्छमभिलषितवान् । अहो एवं कर्तुं त्वय्यहं कियान् न किंचित् । यथाऽग्नेरुद्धता ज्वाला अग्नौ न किंचित्तद्वदिति ॥ ९ ॥ रजोभुवो रजसो जातस्य, अतोऽजानतः, अत एवाजावलेपान्धतमोन्धचक्षुषः अजो जगत्कर्ताहमिति मदेन गाढतमोरूपेणान्धीभूते नेत्रे यस्मात्तत्स्वत्तः पृथगीशमा-निनः । अन्यत्र प्रभुत्वेन वर्तमानोऽपि मयि नाथे सति नाथवान्मद्वत्य एवात एषोऽनुकम्प्य इति मत्वा क्षमस्वेत्यर्थः ॥ १० ॥ ननु ब्रह्माण्डविग्रहस्त्वम-पीश्वर एवेति चेत्तत्राह—क्राहमिति । तमः प्रकृतिः, महान् महत्तत्त्वम्, अहंकारः, स्वमाकाशः चरो वायुः, अग्निः, वार्जलं, भूश्च । प्रकृत्यादिपृथिव्यन्तैरेतैः संवेष्टितो योऽण्डघटः स एव तस्मिन्वा स्वमानेन सप्तवितस्तिः कायो यस्य सोऽहं क क च ते महित्वम् । कथंभूतस्य । ईदृग्विधानि यान्यविगणितान्य-ण्डानि त एव परमाणवस्तेषां चर्या परिभ्रमणं तदर्थं वाताध्वानो गवाक्षा इव रोमविवराणि यत्र तस्य तव । अतोऽतितुच्छत्वाच्चयाऽनुकम्प्योऽहमिति

पश्येश मेऽनार्यमनन्त आद्ये परात्मनि त्वय्यपि मायिमायिनि ॥ मायां वितत्येक्षितुमात्मवैभवं ह्यहं कियानैच्छमिवाचि-रग्नौ ॥ ९ ॥ अतः क्षमस्वाच्युत मे रजोभुवो ह्यजानतस्त्वत्पृथगीशमानिनः ॥ अजावलेपान्धतमोऽन्धचक्षुष एषोऽनुक-म्प्यो मयि नाथवानिति ॥ १० ॥ क्राहं तमोमहदहंखचराग्निवार्भूसंवेष्टिताण्डघटसप्तवितस्तिकायः ॥ केदृग्विधाविगणि-ताण्डपराणुचर्यावाताध्वरोमविवरस्य च ते महित्वम् ॥ ११ ॥ उत्क्षेपणं गर्भगतस्य पादयोः किं कल्पते मातुरधोक्षजा-गसे ॥ किमस्तिनास्तिव्यपदेशभूषितं तवास्ति कुक्षेः कियदप्यनन्तः ॥ १२ ॥ जगत्रयान्तोदधिसंघ्रवोदे नारायणस्योदर-नाभिनालात् ॥ विनिर्गतोऽजस्त्विति वाङ् वै मृषा किंवीश्वर त्वन्न विनिर्गतोऽसि ॥ १३ ॥ नारायणस्त्वं नहि सर्व-देहिनामात्माऽस्यधीशाऽखिललोकसाक्षी ॥ नारायणोऽङ्गं नरभूजलायनात्तच्चापि सत्यं न तवैव माया ॥ १४ ॥

॥ ११ ॥ अपि च गर्भगतस्य शिशोः पादयोरुत्क्षेपणं मातुः किमपराधाय भवति लोके । अस्तिनास्तिव्यपदेशाभ्यां भावाभावशब्दाभ्यां स्थूलसूक्ष्मकार्यकारण-शब्दैर्वा भूषितमभिहितम् । एतेषां शब्दानां भुवि विषये उषितं स्थितमिति वा । सर्वं वस्त्वित्यर्थः । हे अधोक्षज, तव कुक्षेरनन्तर्बहिः कियदपि किंचिन्मा-त्रमपि किमस्ति । न किंचिदस्तीत्यर्थः । अतः सर्वस्य तव कुक्षिगतत्वेन ममापि तथात्वान्मातृवदपराधः सोढव्य इति भावः ॥ १२ ॥ किंच विशेषतोऽपि त्वत्तो मम जन्म प्रसिद्धमित्याह—जगत्रयेत्यादि । जगत्रयस्यान्ते प्रलये य उदधीनां संघ्रवः संक्षेपस्तस्मिन्नुदे उदके नारायणस्योदरे नाभिस्तस्य नालादजो विनिर्गत इति या वाक्सा तावन्मृषा न भवति । वै निश्चितम् । तथापि तु हे ईश्वर, त्वत्तोऽहं किं न विनिर्गतो नोत्पन्नोऽसि । अपि तु त्वत्त एवोत्पन्न इत्यर्थः ॥ १३ ॥ तर्हि नारायणस्य पुत्रः स्यास्त्वं, मम किमायातं तत्राह—नारायणस्त्वमिति । नहीति । काका त्वमेव नारायण इत्यापादयति । कुतोऽहं नारायण इति चेदत आह—सर्वदेहिनामात्माऽसीति । एवमपि किं नारायणो न भवसि । नारं जीवसमूहोऽयनमाश्रयो यस्य स तथेति । त्वमेव सर्वदेहिना-

मात्मत्वान्नारायण इति भावः । हे अधीश, त्वं नारायणो नहीति पुनः काकुः । अधीशः प्रवर्तकः । ततश्च नारस्यायनं प्रवृत्तिर्यस्यात्स तथेति पुनस्त्वमेवासामिति । किंच त्वमखिललोकसाक्षी अखिलं लोकं साक्षात्पश्यसि । अतो नारमयसे जानासीति त्वमेव नारायण इत्यर्थः । नन्वेवं नारायणपदव्युत्पत्तौ भवेदेवं तत्त्वव्यथाप्रसिद्धमित्याशङ्क्याह—नारायणोऽङ्गमिति । नरादुद्भूता येऽर्थास्तथा नराज्जातं यज्जलं तदयनाद्यो नारायणः प्रसिद्धः सोऽपि तवैवाङ्गं मूर्तिः । तथा च स्मर्यते—‘नराज्जातानि तत्त्वानि नाराणीति विदुर्बुधाः ॥ तस्य तान्ययनं पूर्वं तेन नारायणः स्मृतः ॥’ इति, तथा—‘आपो नारा इति प्रोक्ता आपो वै नरसूनुवः ॥ अयनं तस्य ताः पूर्वं तेन नारायणः स्मृतः ॥’ इति च । ननु मन्मूर्तेरपरिच्छिन्नायाः कथं जलाश्रयत्वमत आह—तच्चापि सत्यं नेति ॥ १४ ॥ अपरिच्छेदमेवोपपादयति—तच्चैदिति । जगदाश्रयभूतं तव तद्वर्जलस्थमित्येवं यदि सत्सत्यं स्यात्तर्हि तदैव कमलनालमार्गेणान्तःप्रविश्य संवत्सरशतं विचिन्वतापि मया हे भगवन्नचिन्त्यैश्वर्यं, तत्र किमिति न दृष्टम् । इद्यपि किमिति नो व्यदर्शितं न दृष्टम् । तदैव तपःकरणानन्तरं सपद्येव सुदृष्टम्, अतो मायैव । अतस्त्वन्मूर्तेर्देशविशेषपरिच्छेदः सत्यो न भवतीत्यर्थः ॥ १५ ॥ अपि च यदि जलादिप्रपञ्चः सत्यः स्यात्तर्हि तेन तव परिच्छेदो भवेत् । स तु मायाविलसित

तच्चैज्जलस्थं तव सज्जगद्गुणः किं मे न दृष्टं भगवंस्तदैव ॥ किं वा सुदृष्टं हृदि मे तदैव किं नो सपद्येव पुनर्व्यदर्शि ॥ १५ ॥

अत्रैव मायाधमनावतारे ह्यस्य प्रपञ्चस्य बहिः स्फुटस्य ॥ कृत्स्नस्य चान्तर्जठरे जनन्या मायात्वमेव प्रकटीकृतं ते ॥ १६ ॥

यस्य कुक्षाविदं सर्वं सात्त्वं भाति यथा तथा ॥ तत्त्वय्यपीह तत्सर्वं किमिदं मायया विना ॥ १७ ॥ अद्यैव त्वदृतेऽस्य

किं मम न ते मायात्वमादर्शितमेकोऽसि प्रथमं ततो ब्रजमुद्ब्रूतः समस्ता अपि ॥ तावन्तोऽसि चतुर्भुजास्तदखिलैः

साकं मयोपासितास्तावन्येव जगन्त्यभूस्तदमितं ब्रह्माद्वयं शिष्यते ॥ १८ ॥ अजानतां त्वत्पदवीमनात्मन्यात्मात्मना

भासि वितत्य मायाम् ॥ सृष्टाविवाहं जगतो विधान इव त्वमेपोऽन्त इव त्रिनेत्रः ॥ १९ ॥ ॥ ॥

इति त्वयैव दर्शितमित्याह श्लोकत्रयेण—हे मायाधमन मायोपशमन, अत्रैवावतारे बहिः स्फुटस्यापि खजठरमध्ये जनन्याः प्रदर्शनेन ॥ १६ ॥ ननु बहिः सत एवान्तर्जठरे प्रतिबिम्बोऽस्तु, कुतः सर्वथा मायात्वं तत्राह—यस्येति । यस्य तव कुक्षौ सर्वमिदं यथा भाति तत्सर्वमिहापि बहिरपि तयैव भाति । किंच सात्त्वं त्वत्सहितं तदिदं सर्वं त्वयि मायया विना किं घटते । अयं भावः—त्वयि प्रतिबिम्बश्चेद्वाद्वाद्बिलोमतया प्रतीयेत ननु तदस्ति, तव चादर्शस्थानीयस्य त्वयि प्रतीतिर्न स्यात् अतः सर्वथा मिथ्यात्वमेवेति ॥ १७ ॥ अपि च न केवलं जनन्या ममापि तयैव दर्शितमित्याह—अद्यैवेति । त्वदृते त्वां विना अस्य विश्वस्य मायात्वं त्वया मयैव च, तदप्यद्यैव किं न दर्शितं, किंतु दर्शितमेव । तथा हि—एकोऽसीत्यादि । तत्ततो मया सहाखिलैस्तत्त्वादिभिरुपासितास्तावनन्तश्चतुर्भुजा असि, जगन्ति ब्रह्माण्डानीति प्रागनुक्तमपि दृष्टमिति ज्ञातव्यम् ॥ १८ ॥ ननु ब्रह्मस्तव मया दर्शितं शुद्धमेव चैतन्यं कथं प्रपञ्चवन्मायेत्युच्यते, सत्यम्, किंत्वद्वितीये त्वयि नानात्वं गुणावतारमत्स्याद्यवतारेष्विव कार्यवशेन स्वतन्त्रमायानिबन्धनमित्याह श्लोकद्वयेन—अजानतामिति । त्वत्पदवीं तव स्वरूपमजानतामनात्मनि प्रकृतौ स्थित आत्मेव त्वमात्मनैव स्वातन्त्र्येण मायां वितत्य भासि । कथम् । जगतः सृष्टावहमिव ब्रह्मेव विधाने पालने च एष त्वमिव । अन्ते त्रिनेत्र इवेति ॥ १९ ॥

१ सुदृष्टं—‘नातः परं परम यद्भवतः स्वरूपं’ इत्यादि तृतीयोक्तानुसारेण सच्चिदानन्दधनस्त्वेन दृष्टमिति तोषः । २ तत् प्रसिद्धं तव वपुः सत् सत्यं । कीदृशं । चेतयति सर्वमिति चेत् । पुनः कीदृशं । सज्जगत् सन्ति जगन्ति यत्र तथेति क्रमः । ३ अमितमपरिमितं ब्रह्म परिपूर्णमद्वयमेव त्वत्स्वरूपमवशिष्यते । ब्रह्माण्डदर्शनं पूर्वमनुक्तमप्यत्रत्योक्तयैव ज्ञेयमिति वीरः । ॥ २० ॥ ननु च स्वातन्त्र्ये कथं कुत्सितेषु मत्स्यादिषु जन्म, कथं वा वामनाद्यवतारे बाह्यादि कार्यण्यं, कथं बाह्यिन्नेव कदाचिद्भयपलायनादि, अत आह—को वेत्तीति । अन्यथैः संबोधनैर्दुर्ज्ञेयत्वमेवाह—भूमन्नित्यादिभिः । भवत ऊतीर्लीलाखिलोक्यां को वेत्ति क्व वा, कथं वा, कदा वा, कति वेति । अचिन्त्यं तव योगमायावैभवमिति भावः ॥ २१ ॥ ननु भवत्ववताराणामचिन्त्यो महिमा, प्रपञ्चस्य ह्यसत्त्वे कथं सत्त्वप्रतीतिरिति त्रिमासाङ्कां सपरिकरमुपसंहरन्परिहरति—तस्मादिति अस्तधिषणं निरस्तप्रतिभासम् । त्वय्येवोद्यद्ब्रह्मवदपि यन्नश्यत । सदिवेत्युपलक्षणमेतत् । नित्यमिव, सुखमिव, चेतनमिव, चाधिष्ठानभूतस्य तव गुणैस्तथा भातीत्यर्थः ॥ २२ ॥ त्वमेव तु सत्य इत्याह—एकस्त्वं सत्यः । कुतः । आत्मा । दृश्यमसत्यं दृष्टं न चात्मा दृश्यः, अतः सत्यः । किंच यद्विकारवत्तदसत्यं, नच त्वयि जन्मादयो विकाराः सन्तीत्याह—आद्यः कारणम्, अतो न जन्म । आद्यत्वे हेतुः—पुराणः पुरापि नवः । कार्यात्पूर्वमपि वर्तमान इत्यर्थः । अत्र हेतुः—पुरुष इति । तथा च श्रुतिः—‘पूर्वमेवाहमिहासमिति तत्पुरुषस्य पुरुषत्वम्’ इति । जन्मानन्तरास्तित्वलक्षणं विकारं वारयति—नित्य

सुरेष्वृषिष्वीश तथैव नृष्वपि तिर्यक्षु यादस्त्वपि तेऽजनस्य ॥ जन्मासतां दुर्मदनिग्रहाय प्रभो विधातः सदनुग्रहाय

च ॥ २० ॥ को वेत्ति भूमन्भगवन्परात्मन्योगेश्वरोतीर्भवतस्त्रिलोक्याम् ॥ क्व वा कथं वा कति वा कदेति विस्तारयन्

क्रीडसि योगमायाम् ॥ २१ ॥ तस्मादिदं जगदशेषमसत्स्वरूपं स्वप्नाभमस्तधिषणं पुरुदुःखदुःखम् ॥ त्वय्येव नित्य-

सुखबोधतनावनन्ते मायात उद्यदपि यत्सदिवावभाति ॥ २२ ॥ एकस्त्वमात्मा पुरुषः पुराणः सत्यः स्वयंज्योतिरनन्त

आद्यः ॥ नित्योऽक्षरोऽजस्रसुखो निरञ्जनः पूर्णोऽद्वयो मुक्त उपाधितोऽमृतः ॥ २३ ॥ एवंविधं त्वां सकलात्मनामपि

स्वात्मानमात्मात्मतया विचक्षते ॥ गुर्वर्कलब्धोपनिषत्सुचक्षुषा ये ते तरन्तीव भवानृताम्बुधिम् ॥ २४ ॥ ॥

इति । सनातन इत्यर्थः । पूर्णोऽजस्रसुखोऽक्षरोऽमृत इति चतुर्भिः पदैः क्रमेण वृद्धिविपरिणामापक्षयविनाशान्वारयति । पूर्णत्वे हेतुः—अनन्तोऽद्वय इति च । देशकालपरिच्छेदरहितो वस्तुपरिच्छेदरहितोऽपि अमृतत्वोपपादनाय चतुर्विधक्रियाफलत्वं वारयति । स्वयंज्योतिर्निरञ्जन उपाधितो मुक्त इति पदत्रयेण । अयं भावः—तत्रोत्पत्तिराद्य इत्यनेनैव निराकृता, प्राप्तिरपि क्रियया ज्ञानेन वा भवेत्, क्रियया प्राप्तिरात्मपदेनैव निराकृता, ज्ञानतः प्राप्तिं वारयति स्वयंज्योतिरिति । विकृतिरपि तुपापाकरणेनावघातेन ग्रीहीणामिवोपायपाकरणेन भवेत्, तत्त्वसङ्गत्वान्न संभवतीत्याह—मुक्त उपाधितः । इति । संस्कारोऽपि किमप्यतिशयाधानेन मलापाकरणेन वा । तत्रातिशयाधानं पूर्णत्वेनैव निराकृतम् । मलापाकरणं निवारयति—निरञ्जन इति । निर्मल इत्यर्थः ॥ २३ ॥ तस्मादेवंभूतज्ञानान्मुच्यन्त इत्याह—एवंविधमिति । त्वां ये विचक्षते सम्यक् पश्यन्ति । कथम् । आत्मात्मतया आत्मा प्रत्यक् तस्य स्वरूपेण । न चैतत्पुत्रादिष्विव गौणमित्याह । सकलात्मनामपि स्वात्मानम् । केन । गुरोर्वाक्येस्तस्मात्तत्त्वा उपनिषज्ज्ञानं तदेव सुचक्षुस्तेन । भव एवानृताम्बुधिस्तं ते तरन्तीव ॥ २४ ॥

१ सुरेष्वृष्येन्द्ररूपेण यज्ञादिरूपेण वा, ऋषिषु परशुरामरूपेण नारदादिरूपेण वा, नृषु रामरूपेण पृष्ठादिरूपेण वा, तिर्यक्षु वराहादिरूपेण, यादस्तु मत्स्यकूर्मादिरूपेण । २ ‘काहो’ इति पाठः । तत्र आहो इति विकल्पाधिक्यम् । ३ चतुर्विधेति विशेषणं उत्पाद्याप्यविकार्यसंस्कार्यभेदेन क्रियाफलस्य चतुर्विधत्वबोधनाय । तत्राप्यपदेनोत्पत्तिर्निराकृतत्वादवशिष्टं त्रयं पदत्रयेण वारयतीत्यर्थः । ४ तरन्तीवेति वशब्दो भवाब्धेरनृतत्वात् त्वय्यम्बुजाश्लेयादिरीत्या वत्सपदायमानत्वात् ।

तत्र च ज्ञानेन तरन्तीति, तच्च तरन्तीवेति, तच्चात्मात्मतया ज्ञानेन, इत्यर्थत्रयं प्रतिज्ञातं क्रमेणोपपाद्यते । तत्रात्मानमेवात्मतयेत्यनेन श्लोकेन ज्ञानेन तरन्ती-
त्सुपाद्यते । अज्ञानसंज्ञावित्यनेन तरन्तीवेत्येतत् । त्वामित्यादिश्लोकद्वयेन त्वात्मात्मतयेत्येतदुपपाद्यते । ननु ज्ञानेन कथं भवं तरन्तीति तस्याज्ञानमूलत्वा-
दित्याह—आत्मानमेवेति । तेनैवाज्ञानेनैव प्रपञ्चितं प्रपञ्चः । रज्ज्वामहेर्भोगभवाभवौ सर्पशरीरस्याध्यासापवादौ यथेति ॥ २५ ॥ ननु ज्ञानेन तरन्त्येव किमि-
दमुच्यते तरन्तीवेति तत्राह—अज्ञानसंज्ञाविति । अज्ञानेन संज्ञां ययोस्तौ भवबन्धमोक्षौ भवेन बन्धस्तन्मोक्षश्च तौ द्वौ नाम प्रसिद्धौ ऋतज्ञभावात् ऋतश्चासौ
ज्ञश्च यो भावस्तस्मादन्यौ न स्तः । ननु कथं महानपलापः क्रियते, परमार्थविचारदित्याह—अजलेति । अखण्डानुभवरूपे परे शुद्धे आत्मन्यज्ञानं न च बन्धः ।
नत एव न ज्ञानं न च मोक्षः । तरणौ सूर्ये रात्र्यहनी इवेति ॥ २६ ॥ ननु परमार्थज्ञानादज्ञानकृतो बन्धो निवर्तताम्, आत्मात्मतयैव ज्ञानादिति कोऽयमा-
ग्रह इत्याशङ्क्य, यदध्यासादात्मनः पररूपास्फूर्तिस्तदपवादेन तत्रैव ज्ञानं युक्तमिति मर्मं विस्मयेनाक्रोशन्निवाह—त्वामिति । त्वामात्मानं परं देहादिं मत्वा
आत्मानमेवात्मतयाऽविजानतां तेनैव जातं निखिलं प्रपञ्चितम् ॥ ज्ञानेन भूयोऽपि च तत्प्रलीयते रज्ज्वामहेर्भोगभवाभवौ
यथा ॥ २५ ॥ अज्ञानसंज्ञौ भवबन्धमोक्षौ द्वौ नाम नान्यौ स्त ऋतज्ञभावात् ॥ अजस्रचिन्त्यात्मनि केवले परे विचार्यमाणे तर-
णाविवाहनी ॥ २६ ॥ त्वामात्मानं परं मत्वा परमात्मानमेव च ॥ आत्मा पुनर्बहिर्मृग्यं अहोऽज्ञजनताऽज्ञता ॥ २७ ॥ अन्तर्भवे-
ऽनन्त भवन्तमेव ह्यतत्त्यजन्तो मृगयन्ति सन्तः ॥ असन्तमप्यन्यहिमन्तरेण सन्तं गुणं तं किमु यन्ति सन्तः ॥ २८ ॥ अथा-
पि ते देव पदाम्बुजद्वयप्रसादलेशानुगृहीत एव हि ॥ जानाति तत्त्वं भगवन्महिम्नो न चान्य एकोऽपि चिरं विचिन्वन् ॥ २९ ॥
तदस्तु मे नाथ स भूरिभागो भवेऽत्र वान्यत्र तु वा तिरश्चाम् ॥ येनाहमेकोऽपि भवज्जनानां भूत्वा निषेवे तव पादपल्लवम् ॥

आत्मनि देहादिमध्यस्थ तथा परं देहादिमात्मानं मत्वा देहादात्मानमध्यस्थात्र नष्ट आत्मा बहिर्मृग्य इति चित्रम् । नहि गृहे नष्टं वने मृगयत इत्यर्थः
॥ २७ ॥ विवेकिनस्तु प्रत्यक्सवरूपे एव परमात्मानं विचिन्वन्तीत्याह—अन्तर्भव इति । भवतीति भवश्चिज्जडात्मकं शरीरं तन्मध्य एव त्वां मृगयन्ति ।
अतज्जडं त्यजन्तोऽपवदन्तः । ननु सतो ज्ञानेनालं, किमसतोऽपवादेनेत्याशङ्क्य अध्यस्तापवादं विना अधिष्ठानतत्त्वं न ज्ञायत इति सतां व्यवहारेणाह—
असन्तमिति । अन्ति समीपे असन्तमप्यहिमन्तरेण तन्निषेधं विनेत्यर्थः । सन्तं गुणं रज्जुं सन्तः किमु यन्ति जानन्ति । अन्ति सन्तमपि गुणमिति वा । न
जानन्तीत्यर्थः । तस्मादात्मात्मतयैव ज्ञानान्मुक्तिरिति भावः ॥ २८ ॥ नन्वेवं ज्ञानैकसाध्ये मोक्षे किमिति भक्तिरद्वेष्टिताऽत आह—अथापीति । यद्यपि
इत्तप्राप्यमिदं ज्ञानमुक्तं तथापि हे देव, तव पादाम्बुजद्वयमध्ये एकदेशस्यापि यः प्रसादलेशोऽपि तेनानुगृहीत एव भगवत्सत्त्व महिम्नस्तत्त्वं जानाति । हे
भगवन्, ते महिम्नस्तत्त्वमिति वा । एकोऽपि, कश्चिदपि, चिरमपि, विचिन्वन्नपि, अतदंशापवादेन विचारयन्नपीत्यर्थः ॥ २९ ॥ तत्तस्मात् भूरिभागो महद्भा-

१ अयमर्थ एकादशे—‘भयं द्वितीयाभिनिवेशतः स्यात्’ इति श्लोकटीकायोः स्पष्ट इति तोषः । २ संज्ञा प्रतीतिः । ३ ऋतोऽबाधितश्चासौ ब्रह्मिदात्मकश्च साक्षी भावयति चेतयतीति
भावः । परमार्थभूत आत्मा तस्मादन्यौ । ४ अहनीत्यस्य रात्र्यहनीत्यर्थो लिङ्गसमवायिन्यायेनेति ज्ञेयम् । ५ मृग्य इत्यत्र ओत्वाभाव आर्षः । अहो इत्याश्चर्यं अज्ञजनतायाः अज्ञता,
यदा ह्यन्यजनतायाः ज्ञता इति वा केचन कल्पयन्ति । ६ अन्तर्भवे अस्य जगतो मध्ये सन्तो भवन्तमेव मृगयन्ति दोषहीनं गुणैः पूर्णं प्राप्तुं तेषां लालसा तादृशश्च भवानेवेत्यर्थः
इति तोषः । ७ ‘किमयन्ति’ इति सुबोधिनीपाठः । ८ तिरश्चां मध्ये यज्जन्म तस्मिन्नन्यस्मिन्नित्यर्थः । ९ अतदंशस्य अपवादस्त्यागः ।

ग्यम् । अत्र भवे ब्रह्मजन्मनि तिरश्चामपि मध्ये यज्जन्म तस्मिन्वा येन भाग्येन भवदीयानां जनानामेकोऽपि यः कश्चिदपि भूत्वा निषेवेऽत्यर्थं सेवेयेति ॥ ३० ॥
देवादिजन्मनोऽपि यत्र कुत्रचित्त्वद्वक्तिमज्जन्मैव श्रेष्ठमित्यौत्सुक्येन सप्तभिः श्लोकैरभिनन्दति—अहोऽतिधन्या इत्यादिभिः । ब्रजगोरमण्यः ब्रजस्था गावो
रमण्यो गोप्यश्च । ते त्वया वत्सतरात्मजात्मना वत्सानामात्मजानां च रूपेण । यस्य तव तृसवे सर्वेऽपि यज्ञा अद्यापि न शक्तास्तेन त्वया प्रतिक्षणं तृप्यता
यासां स्तन्यममृतरूपं पीतमिति ॥ ३१ ॥ अहो इति पुनरुक्त्या भाग्यस्य सर्वथाऽपरिच्छिन्नत्वमुक्तम् ॥ ३२ ॥ किंच एषां भाग्यस्य तावन्महिमा आस्तां, कस्तं वक्तुं
शक्नोति । शर्वादयः शर्वादहंकाराधिष्ठाता आदिर्येषां चन्द्रादीनामेकादशानां ते तथा वयं च । वयमित्यात्मानमेव बहुमन्यमान आह—एवं मनोबुद्धाहंकारचक्षु-
राद्यधिष्ठातराख्योद्देशदेवा एव तावद्भताऽहो भूरिभागाः । यस्मादेतेषां हृषीकाणीन्द्रियाण्येव चक्षणाणि पानपात्राणि तैस्ते चतुर्दशस्य चित्ताधिष्ठातुरङ्गी एव उदजे
वारिजे तयोर्मधु मकरन्दस्तदेवामृतं स्वादासवं मादकं पिवामः । एतदुक्तं भवति—यदा प्रत्येकमिन्द्रियाभिमानीनो वयं कीर्तिसौन्दर्यसौगन्ध्याद्येकदेशसेविनोऽपि
कृतार्थस्तदा सर्वेन्द्रियैः सर्वसेविनामेतेषां किं वर्ण्यते भाग्यमिति ॥ ३३ ॥ अतो मया प्रार्थितं—‘तदस्तु मे नाथ स भूरिभागः’ (१४।२९) इति यत्तदेवेत्याह—तद्भूरिभा-

अहोऽतिधन्या ब्रजगोरमण्यः स्तन्यामृतं पीतमतीव ते मुदा ॥ यासां विभो वत्सतरात्मजात्मना यत्तृप्तयेऽद्यापि न चालम-
ध्वराः ॥ ३१ ॥ अहो भाग्यमहो भाग्यं नन्दगोपव्रजौकसाम् ॥ यन्मित्रं परमानन्दं पूर्णं ब्रह्म सनातनम् ॥ ३२ ॥ एषां तु भाग्य-
महिमाऽच्युत तावदास्तामेकादशैव हि वयं बत भूरिभागाः ॥ एतद्वृषीकचषकैरसकृत्पिवामः शर्वादयोङ्गयुदजमध्वमृता-
सवं ते ॥ ३३ ॥ तद्भूरिभाग्यमिहजन्म किमप्यटव्यां यद्रोकुलेऽपि कतमाङ्घ्रिरजोभिषेकम् ॥ यज्जीवितं तु निखिलं भगवान्मुकु-
न्दस्त्वद्यापि यत्पदरजः श्रुतिमृग्यमेव ॥ ३४ ॥ एषां घोषनिवासिनामुत भवान् किं देव रातेति नश्चेतो विश्वफलात्फलं त्वदपरं
कुत्राप्ययन्मुह्यति ॥ सद्देवादिव पूतनापि सकुला त्वामेव देवापिता यद्धामार्थमुहृत्प्रियात्मतनयप्राणाशयास्त्वत्कृते ॥ ३५ ॥

ग्यमिति । किं तत् इह मनुष्यलोके यत्किमपि जन्म, तत्राप्यटव्यां यत्, तत्रापि गोकुले यत् । अहो सत्यलोकं विहायात्र जन्मनि जाते को लाभोऽत
आह—अपि कतमाङ्घ्रिरजोभिषेकमिति । गोकुलवासिनां मध्येऽपि कतमस्य यस्य कस्याप्यङ्घ्रिरजसाऽभिषेको यस्मिंस्तत् । ननु कुतो गोकुलवासिन एव
धन्यास्तत्राह—यदिति । येषां जीवितं निखिलं भगवान्मुकुन्दः । मुकुन्दपरमेव जीवनमित्यर्थः । दुर्लभतामाह—अद्यापीति । श्रुतिमृग्यं वेदैरपि मृगयत एव
ननु दृश्यत इत्यर्थः ॥ ३४ ॥ अपि च किं वर्ण्यते कृतार्थत्वमेतेषां भक्त्या भवानपि ऋणीवास्ते । ननु किं दातुमसमर्थोऽहं येन ऋणी स्यामत आह—
उत अपि भवानपि एषां कुत्रापि किं विश्वफलात्सर्वफलात्मकात्त्वत्त्वत्तः परं फलं राता दास्यतीति नश्चेतः अयत्सर्वत्र गच्छद्विचारयत् मुह्यति । ननु मामेव
दत्ताऽनृणः स्यामिति चेन्नहि नहि । सद्देवादिव सतां भक्तानां यो वेषस्तदनुकरणमात्रेण पापिष्ठा पूतनापि त्वामेवापिता प्रापिता तर्हि तत्संबन्धिनामपि
दास्यामीति चेत्तत्राह—सकुलेति वकाधासुरसहिता । एषामपि तावदेव चेदपर्याप्तमित्याह—यदिति । येषां धामादयस्त्वत्कृते त्वदर्थमेवेत्यर्थः ॥ ३५ ॥

१ अतद्वृणसंविज्ञानो बहुव्रीहिः । २—अहङ्कारस्याधिष्ठाता शिवः । ३ बुद्धेर्ब्रह्मा २ मनसश्चन्द्रः ३ ओजयोर्विश्वः ४ त्वचो वातः ५ चक्षुषोर्देवः ६ रसनाया वरुणः ७ नासयोरेकत्वेन विवक्षितवाच्यिनौ ८
वाचो बहिः ९ हस्तयोर्मिन्द्रः १० पादयोरुपेन्द्रः ११ पायोर्मित्रः १२ उपस्थस्य प्रजापतिः १३ इति त्रयोदश । १४ एतेषां ब्रजवासिनाम् । १५ यथाप्यथ नाभमध्वराः इति पाठः । १६ आनन्दस्य लान्दसङ्गीतत्वेन
आनन्दं ब्रह्मेति श्रुतिवाच्यं सूच्यते । १६ ‘भाग्यमहिता’ इति तोषणीपाठः । १७ एते च ते हृषीकचक्षकाश्रयेत्येकं पदं वा । १८ अमृता मृत्युहीना मुक्तास्तेषामपि मादकमिति वा । १९ अयत् नन्पूर्वाविणः श्रुता ।

ननु वीतरागादिदोषाणां संन्यासिनामपि न मत्तः परं किंचिदस्ति कथमेषामपर्याप्तमित्यत आह—तावदिति । हे कृष्ण, रागादयस्तावदेव स्तेनाश्चोरा भवन्ति । तथा तावद्गृहमपि कारागृहं बन्धनागारम् । मोहोऽपि तावदेवाङ्घ्रिनिगडः पादशृङ्खला । यावत्ते त्वदीया जना न भवन्ति । त्वदीयानां तु रागादयोऽपि त्वन्निष्ठा मोचका एवेति न यतिभ्यो विशेषो भजनं त्वधिकमिति भावः ॥ ३६ ॥ नन्वत एवाहमेषां पुत्रादिरूपेण वर्ते इति चेत्तत्राह—प्रपञ्चमिति । प्रपन्ना या जनता जनसमूहस्तस्या आनन्दानां संदोहं समूहं प्रथयितुमिति । नहि कपटपुत्रत्वादिना तादृग्भक्तेरानुग्रहं संपद्यत इत्यर्थः ॥ ३७ ॥ तदेवमादित आरभ्याचिन्त्यानन्तगुणत्वेन स्वयं दुर्ज्ञेयत्वमुक्तम्, केचित्तु जानीम इति स्थितास्तानुपहसन्नविवाह—जानन्त इति । ननु मे मनआदीनां तव वैभवं विषय इति ॥ ३८ ॥ जगदीशत्वाद्यभिमानं परित्यज्याह—अनुजानीहीति । स्वमहिमानमस्मदादीनां च ज्ञानबलादि सर्वं त्वमेव वेत्सि । यतः सर्वदृक् जगतां

तावद्रागादयः स्तेनास्तावत्कारागृहं गृहम् ॥ तावन्मोहोऽङ्घ्रिनिगडो यावत्कृष्ण न ते जनाः ॥ ३६ ॥ प्रपञ्चं निष्प्र-
पञ्चोऽपि विडम्बयसि भूतले ॥ प्रपन्नजनतानन्दसंदोहं प्रथितुं प्रभो ॥ ३७ ॥ जानन्त एव जानन्तु किं बहूक्त्या
न मे प्रभो ॥ मनसो वपुषो वाचो वैभवं तव गोचरः ॥ ३८ ॥ अनुजानीहि मां कृष्ण सर्वं त्वं वेत्सि सर्वदृक् ॥
त्वमेव जगतां नाथो जगदेतत्तवार्पितम् ॥ ३९ ॥ श्रीकृष्ण वृष्णिकुलपुष्करजोषदायिन् क्षमानिर्जरद्विजपशूद-
धिवृद्धिकारिन् ॥ उद्धर्मशार्वरहर क्षितिराक्षसध्रुगाकल्पमार्कमहर्हन्भगवन्नमस्ते ॥ ४० ॥ ॥ श्रीशुक उवाच ॥ इत्य-
भिष्टूय भूमानं त्रिः परिक्रम्य पादयोः ॥ नत्वाऽभीष्टं जगद्धाता स्वधाम प्रत्यपद्यत ॥ ४१ ॥ ततोऽनुज्ञाप्य भग-
वान्स्वभुवं प्रागवस्थितान् ॥ वत्सान्पुलिनमानिन्ये यथापूर्वसखं स्वकम् ॥ ४२ ॥ ॥ ॥ ॥

नाथस्तु त्वमेवेत्येतावज्ज्ञातम्, अतो ममतास्पदं जगदेतच्छरीरं च तवार्पितम् ॥ ३९ ॥ तदेवं किङ्करं प्रस्थापयेत्यलादरेण नमस्करोति—श्रीकृष्णेति । वृष्णि-
कुलपञ्चस्य प्रीतिदानत्वेन हे सूर्योपम । क्षमा चावनिर्निर्जरा देवाश्च द्विजाश्च पशवश्च त एवोदधयस्तेषां वृद्धिकारित्वेन हे चन्द्रोपम । उद्धर्मः पाखण्डधर्मस्तदेव
शार्वरं तमस्तद्धरतीति तथा, अनेन द्वयोपम । हे क्षितिराक्षसध्रुक् क्षितौ राक्षसाः कंसादयः उद्यन्नेव तेभ्यो द्रुह्यतीति पुनः सूर्योपम । सूर्याद्युपमापि न्यूनेति
मत्वाह—आर्कमर्कमभिव्याप्य सर्वेषामहर्हन् पूज्य भगवन्, आकल्पं कल्पपर्यन्तं ते तुभ्यं नम इति ॥ ४० ॥ ससखित्वसकमोक्षणकौतुकद्रुतविलम्बितपुत्र-
सुदेऽद्भुतम् ॥ निखिलरूपमतो दधदच्युतोऽवतु स वः कलयन् ब्रजमङ्गलम् ॥ १ ॥ पादयोर्नत्वा । अभीष्टं सर्वतः पूजितमभिप्रेतं वा ॥ ४१ ॥ अनुज्ञाप्यानुज्ञां
प्रदाप्य, पृष्ट्वेत्यर्थः । स्वभुवं ब्रह्माणम् । यथापूर्वं सखायो यस्मिंस्तत्स्वकं पुलिनम् ॥ ४२ ॥ ॥ ॥ ॥

१ रागादयः स्वाभाविकभोजनेच्छादयः । २ प्रत्यक्षे दृष्टादिरूपमपि तव वैभवं मे मनसो न गोचरः, वपुषश्चक्षुरादियोगकस्य न, अत एव न वाचः । तस्मान्नोमीत्यादौ प्रार्थितमेव
प्रार्थये इति भावः । ३ अनुजानीहि सख्यलोकं गन्तुमनुज्ञां देहि । ४ यद्वा आ आकल्पं त्वदीयगुणावतंसवर्द्धापीडादिभूषणमभिव्याप्येति तोषः । ५ अत्र समासान्त आर्षः । यद्वा
यथावदेव स्थिताः पूर्वसखाः स्वरूपभूतसखेभ्यः पूर्वं सखायो यत्र तत् । 'यथापूर्वसखि' इति पाठः ।

नन्वेतावन्तं कालं कथं तत्रैवोपविष्टाः कथं च क्षुत्पिपासादिविस्मरणमभ्यत आह—एकस्मिन्निति श्लोकद्वयेन । अन्देऽपि याते प्राणेशं कृष्णमन्तरा च विनापि ।
प्रियविरहे क्षणोऽपि वर्षाधिको भवति, तथापि मायाहताः क्षणार्थं मेनिरे ॥ ४३ ॥ यद्यथा मायया मोहितं जगदभीक्ष्णं पुनःपुनर्विस्मृतात्मकं विस्मृत आत्मैव
येन तत्तथा ॥ ४४ ॥ अत एवमृचुश्च—ते त्वयाऽतिवेगेन स्वागतं सम्यगागतम् । एकोऽपि त्रासस्त्वां विनास्माभिर्नाभोजि न भुक्तः । इत एहि, साधु अवि-
क्षेपेण भुज्यतामिति ॥ ४५ ॥ अभ्यवहृत्य भुक्त्वा ॥ ४६ ॥ प्रोहामो वेण्वादिस्तस्य रवैरुत्सवस्तेनाढ्यः संपन्नः । गृणन्नुपलालनैराह्वयन् । गोपीदशामुत्सवरूपा
दशिर्दर्शनं यस्य सः ॥ ४७ ॥ यशोदानन्दसूनुनेति बहूनामुक्तिः सहैव दर्शिता, केचिदाहुर्यशोदासुनुना अपरे नन्दसूनुनेति । यद्वा यशोदां नन्दयतीति यशो-

एकस्मिन्नपि यातेऽन्दे प्राणेशं चान्तरात्मनः ॥ कृष्णमायाहता राजन् क्षणार्थं मेनिरेऽर्भकाः ॥ ४३ ॥ किं किं न
विस्मरन्तीह मायामोहितचेतसः ॥ यन्मोहितं जगत्सर्वमभीक्ष्णं विस्मृतात्मकम् ॥ ४४ ॥ ऊचुश्च सुहृदः कृष्णं
स्वागतं तेऽतिरंहसा ॥ नैकोऽप्यभोजि कवल एहीतः साधु भुज्यताम् ॥ ४५ ॥ ततो हसन् हृषीकेशोऽभ्यवहृत्य
सहार्भकैः ॥ दर्शयंश्चर्माजगरं न्यैवर्तत वनाद्ब्रजम् ॥ ४६ ॥ वर्हप्रसूननवधातुविचित्रिताङ्गः प्रोहामवेणुदलशृङ्ग-
रवोत्सवाढ्यः ॥ वत्सान्गृणन्ननुगगीतपवित्रकीर्तिर्गोपीदगुत्सवदृशिः प्रविवेश गोष्ठम् ॥ ४७ ॥ अद्यानेन महा-
व्यालो यशोदानन्दसूनुना ॥ हतोऽविता वयं चास्मादिति बाला ब्रजे जगुः ॥ ४८ ॥ ॥ राजोवाच ॥ ब्रह्मन्प-
रोद्भवे कृष्णे इयान्प्रेमा कथं भवेत् ॥ योऽभूत्पूर्वस्तोकेषु स्वोद्भवेष्वापि कथ्यताम् ॥ ४९ ॥ ॥ श्रीशुक उवाच ॥
सर्वेषामपि भूतानां नृप स्वात्मैव वल्लभः ॥ इतरेऽपत्यवित्ताद्यास्तद्भुतयैव हि ॥ ५० ॥ तद्वाजेन्द्र यथा स्नेहः
स्वस्वकात्मनि देहिनाम् ॥ न तथा ममंतालम्बि पुत्रवित्तगृहादिषु ॥ ५१ ॥ देहात्मवादिनां पुंसामपि राजन्य-
सत्तम ॥ यथा देहः प्रियतमस्तथा नह्यनु ये च तम् ॥ ५२ ॥ ॥ ॥ ॥

दानन्दः स चासौ सूनुश्चेति तथा तेन । अस्मान्महाव्यालाद्वयं चाविता रक्षिताः ॥ ४८ ॥ 'ब्रजौकसां स्वतोकेषु स्नेहवल्गुयाऽन्दमन्वहम् ॥ शनैर्निःसीम ववृधे यथा
कृष्णे त्वपूर्ववत् ॥' इत्यादिना स्वतोकेभ्योऽपि परपुत्रे कृष्णे प्रेमाधिक्यमुक्तं तत्र पृच्छति—ब्रह्मन्निति ॥ ४९ ॥ श्रीकृष्णस्य साक्षादात्मत्वात्तस्मिन्नात्मीयेभ्यः
प्रेमाधिक्यं युज्यत इति वक्तुं प्रथमं तावदात्मनः स्वतः प्रेष्टव्यमन्येषां तु तदुपाधिकमिति दर्शयति पञ्चभिः—सर्वेषामपीति ॥ ५० ॥ कुतः । तथादर्शना-
दित्याह—तदिति । तस्मादेव कारणात्स्वस्वकात्मन्यहंकारास्पदे देहे ॥ ५१ ॥ आत्माध्यासतारतम्येन प्रेमतारतम्यं दृश्यमानं तन्निबन्धनमेवेति दर्शयितुं
मूढामूढभेदेन विशेषमाह—देहात्मवादिनामिति द्वाभ्याम् । तं देहमनु भवन्ति ये पुत्रादयस्ते तु न तथा प्रियतमा इत्यर्थः ॥ ५२ ॥ ॥ ॥ ॥

१ आत्मनः प्राणेशमित्यन्वयः । २ 'निवर्त' इति पाठः । ३ 'प्राश्नातवेणु' इति वीर० पाठः । ४ स्वात्मेति देहदेहाविवेकेन अहन्तास्पदमुच्यते । 'स्वात्मैकवल्गुः' इति पाठः ।
५ ममतालम्बीति पष्ठयर्थेन व्यवधानाच्चन्यतौचित्यमिति तोषः ।

यद्यस्माच्चैर्यस्यासन्नमरणेऽपि जीविताशा भवति । अयं भावः । न जीविष्यतीति निश्चितेऽपि देहे यत्प्रोमास्पदत्वं तदात्मगतमेव सङ्गच्छत इति । अथवा यद्यस्मिन्नेह जीर्यत्यपि जीविताशा अविवेकदशायामासीत्सापि विवेकिनो यदा ममताभाग्भवति तदात्मवत्प्रियो न भवति, अतस्तत्र नातीवास्थेति ॥५३॥ तदर्थमेव सकलं प्रियमित्यर्थः ॥५४॥ प्रस्तुतमाह—कृष्णमेनमिति ॥५५॥ न केवलमात्मनामात्मा, अपि तु जडानामपीत्याह—वस्तुत इति । सर्वजगत्कारणमिति कृष्णं जानतां पुंसां स्थावरं जङ्गमं च सर्वं भगवद्रूपं भगवानेव स्वरूपं यस्य तन्नान्यत् ॥ ५६ ॥ कुत इति तदाह—सर्वेषामिति । भावार्थः परमार्थः । भवतीति भवत्परिणामं प्राप्नुवत्कारणं तस्मिन् । तस्यापि भवतः कारणस्यापि भवान्कृष्णो भवत्कारणम् । अतः किमतत् श्रीकृष्णव्यतिरिक्तं वस्तु रूप्यताम् ॥ ५७ ॥ तस्माच्छ्रीकृष्णस्यैव परमार्थत्वात्तदेकशरणानामयत्नसिद्धो मोक्ष इति प्रकरणार्थमुपसंहरति—समाश्रिता इति । पुण्यं यशो यस्य स पुण्ययशाः स चासौ मुरारिश्च

देहोऽपि ममताभावचेत्तर्ह्यसौ नात्मवत्प्रियः ॥ यज्जीर्यत्यपि देहेऽस्मिन् जीविताशा बलीयसी ॥५३॥ तस्मात्प्रियतमः स्वात्मा सर्वेषामपि देहिनाम् ॥ तदर्थमेव सकलं जगदेतच्चरांचरम् ॥ ५४ ॥ कृष्णमेनमवेहि त्वमात्मानमखिलात्मनाम् ॥ जगद्धिताय सोऽप्यत्र देहीवाभाति मायया ॥ ५५ ॥ वस्तुतो जानतामत्र कृष्णं स्थास्तु चरिष्णु च ॥ भगवद्रूपमखिलं नान्यद्वस्त्वह किंचन ॥५६॥ सर्वेषामपि वस्तूनां भावार्थो भवति स्थितः ॥ तस्यापि भगवान्कृष्णः किमतद्वस्तु रूप्यताम् ॥५७॥ समाश्रिता ये पदपल्लवप्लवं महत्पदं पुण्ययशो मुरारेः ॥ भवाम्बुधिर्वत्सपदं परं पदं पदं पदं यद्विपदां न तेषाम् ॥५८॥ एतत्ते सर्वमाख्यातं यत्पृष्टोऽहमिह त्वया ॥ यत्कौमारे हरिकृतं पौगण्डे परिकीर्तितम् ॥५९॥ एतत्सुहृद्भिश्चरितं मुरारेरघार्दनं शाद्वलजेमनं च ॥ व्यक्तेतरद्रूपमजोर्वभिष्टवं शृण्वन् गृणन्नेति नरोऽखिलार्थान् ॥६०॥ एवं विहारैः कौमारैः कौमारं जहतुर्व्रजे ॥ निलायनैः सेतुबन्धैर्मर्कटोत्प्लवनादिभिः ॥६१॥ ॥ इति श्रीमद्भागवते महापुराणे दशमस्कन्धे पूर्वार्धे ब्रह्मस्तुतिर्नाम चतुर्दशोऽध्यायः ॥ १४ ॥ ॥ ६१ ॥ ॥ ६१ ॥

तस्य पदपल्लव एव प्लवस्तं ये सम्यगाश्रिताः । महत्पदं महतां पदमाश्रयम् । यद्वा महच्च तत्पदं चेति तथा । तेषां भवाम्बुधिर्वत्सपदमात्रं भवति । किंच परं पदं श्रीवैकुण्ठारूपं पदं स्थानं भवति । विपदां यत्पदं विषयस्तत्पुनः कदाचिदपि तेषां न भवति । न ततः पुनरावर्तन्त इत्यर्थः ॥५८॥५९॥ सुहृद्भिश्चरितं 'मुष्णन्तोऽन्योन्यशिक्षादीन्' इत्यादिनोक्तम् । अघार्दनं च शाद्वले जेमनं भोजनं च । व्यक्तेतरत् व्यक्ताज्जडप्रपञ्चादितरच्छुद्धसत्त्वात्मकं वत्सवत्सपालरूपम् । यद्वा व्यक्तेतरचिद्विलासस्तद्रूप्यत इति रूपम् । अजस्य उरुर्महानभिष्टवः स्ववस्तं ब्रह्मकृतां स्तुतिम् । एतच्छृण्वन्गृणन्गायन्नरः सर्वपुरुषार्थान्प्राप्नोति ॥ ६० ॥ ६१ ॥ इति श्रीपरमानन्दनृसिंहपदपदपदः ॥ व्याकरोच्छीधरस्वामी यथामति विधिस्तुतिम् ॥१॥ इति श्रीमद्भाग० म० पु० दशमस्कन्धे पू० भा० दी० टीकायां चतुर्दशोऽध्यायः ॥१४॥

१ पूर्वैकं पारमार्थिकं नान्यत्किमपीत्यर्थः । २ चरं देहापलादि, अचरं गृहादि । 'जगत्तत्' इति पाठः । ३ कौमारे कृतं पौगण्डे कीर्तितमिति यत्तत् यत्पृष्टोऽहं तदेतदाख्यातम् ।

४ अस्मिन्पक्षे 'आन्महतः' इत्यात्वाकरणाच्छान्दसत्वं पूर्वोक्तार्थेनैव प्रयोगसामञ्जस्ये शान्दसत्त्वकल्पनमन्याप्यमिव प्रतीयते इति तोष० ।

ततः पञ्चदशे धेनुपालनं धेनुकार्दनम् ॥ कालियक्ष्वेदतो गोपरक्षणं च निरूप्यते ॥ १ ॥ अहिवक्रप्रवेशेन वृथा खिन्नान्सखीनतः ॥ कृष्णः प्रावेशयत्पक्ष्मफलं तालालिकाननम् ॥ २ ॥ पशुपालसंमतौ पशुपालने संमतौ, पशुपालानां वा संमतौ । ईषद्वयोबलातिरेकमनुकृतवन्तावित्यर्थः । अतीव चक्रतुः सर्वतः प्रसर्पणेन ॥ १ ॥ स्वयशोगृणद्भिर्गोपैर्वृत्तस्तद्वनं प्राविशत् ॥ २ ॥ तद्वनं निरीक्ष्य रन्तुं मनो दधे । कथंभूतम् । मञ्जुघोषा येऽलिमृगद्विजा भ्रमरमृगपक्षिणस्तैराकुलं व्याप्तं महन्मनःप्रख्यपयःसरस्वता महतां मनसा प्रख्यं तुल्यं खच्छं पयो यस्मिन्तत्सर आश्रयत्वेनास्ति यस्य तेन वातेनेति शैलमुक्तम् । शतपत्रगन्धिनेति परिमलवत्त्वम् । जुष्टं वनमिति मान्यं सूचितम् ॥ ३ ॥ अरुणपल्लवश्रिया सह । स्पृशन्त्यः शिखाः शाखाग्राणि येषां तान् ॥ ४ ॥ तरुजन्म येन तमसा

॥ श्रीशुक उवाच ॥ ततश्च पौगण्डवयःश्रितौ ब्रजे बभूवुस्तौ पशुपालसंमतौ ॥ गाश्चारयन्तौ सखिभिः समं पदैर्वृन्दावनं पुण्यमतीव चक्रतुः ॥ १ ॥ तन्माधवो वेणुमुदीरयन्वृतो गोपैर्गृणद्भिः स्वयशो बलान्वितः ॥ पशून्पुरस्कृत्य पशव्यमाविशद्विहर्तुकामः कुसुमाकरं वनम् ॥ २ ॥ तन्मञ्जुघोषालिमृगद्विजाकुलं महन्मनःप्रख्यपयः सरस्वता ॥ वातेन जुष्टं शतपत्रगन्धिना निरीक्ष्य रन्तुं भगवान्मनो दधे ॥ ३ ॥ स तत्र तत्रारुणपल्लवश्रिया फलप्रसूनोरुभरेण पादयोः ॥ स्पृशच्छिखान्वीक्ष्य वनस्पतीन्मुदा स्मयन्निवाहाग्रजमादिपूरुषः ॥ ४ ॥ ॥ श्रीभगवानुवाच ॥ अहो अमी देववरामरार्चितं पादाम्बुजं ते सुमनःफलार्हणम् ॥ नमन्त्युपादाय शिखाभिरात्मनस्तमोपहत्यै तरुजन्म यत्कृतम् ॥ ५ ॥ एतेऽलिनस्तव यशोऽखिललोकतीर्थं गायन्त आदिपुरुषानुपदं भजन्ते ॥ प्रायो अमी मुनिगणा भवदीयमुख्या गूढं वनेऽपि न जहत्यनघात्मदैवम् ॥ ६ ॥ नृत्यन्त्यमी शिखिन ईड्य मुदा हरिण्यः कुर्वन्ति गोप्य इव ते प्रियमीक्षणेन ॥ सूक्तैश्च कोकिलगणा गूढमागताय धन्या वनौकस इयान् हि सतां निसर्गः ॥ ७ ॥ धन्येयमद्य धरणी तृणवीरुधस्त्वत्पादस्पृशो द्रुमलताः करजाभिमृष्टाः ॥ नद्योऽद्रयः खगमृगाः सद्यावलोकैर्गोप्योऽन्तरेण भुजयोरपि यत्स्पृहा श्रीः ॥ ८ ॥ ॥ ॥ ॥

कृतं तस्य तमसः पापस्यापहत्यै नाशाय । अथवा येन त्वयेश्वरेण सर्वोपकारकं तरुजन्म कृतं तं त्वां नमन्ति । एवं श्लाघ्येऽपि जन्मनि यदज्ञानरूपं तमोऽस्ति तस्यापहत्यै ॥ ५ ॥ हेऽनघ, वने गूढमपि त्वां न त्यजन्ति । त्वयि मनुष्यवेषेण निगूढे सति मुनयोऽप्यलिषेण निगूढास्त्वां भजन्तीत्यर्थः ॥ ६ ॥ इयान् हि सतां निसर्ग इति । यदस्ति स्वस्मिन्तद्ब्रह्मागताय महते महापुरुषाय समर्पयन्तीति ॥ ७ ॥ तृणवीरुधश्च तव पादौ स्पृशन्तीति तथा । करजाभिमृष्टा नखैः स्पृष्टाः । सद्यैरवलोकनैः । श्रीरपि यस्य स्पृहयति केवलं तेन भुजयोरन्तरेण वक्षसा गोप्यो धन्या इति ॥ ८ ॥ ॥ ॥ ॥

१ 'पौगण्डः पञ्चमाद्वन्दावर्वाक् च दशमाद्वन्तः ।' (मनु० ८ । १४८), 'बाल आगोडशाद्वर्वाक्पौगण्डश्चापि संज्ञितः ।' (नारद०) । २ खच्छपयः' इति पाठः । ३ तत्र तत्रेति सर्वत्रैवेत्यर्थः । ४ सुमनःफलरूपमर्हणमुपायनमुपादायेत्यन्वयः । ५ प्रायो अमीत्यत्र पूर्वरूपाकरणमार्थम् । ६ प्रियं कुर्वन्तीत्यन्वयः । ७ गृहागतं त्वां संमानयितुम् । ८ यद्वा आत्मनः स्वस्य यत्तमः त्वद्व्याप्तिदुःखं तन्नाशाय यैस्तरुजन्म प्राप्तमिति तोष० ।

एवं श्रीमद्वन्दावनं प्रति प्रीतः सन्नद्रेः समीपवर्तिसरित्तेषु पशून्संचारयन्सानुगो गोपैः सह वर्तमानः प्रीतमना रेमे ॥ ९ ॥ तामेव रतिमाह—कचिदित्यादि-
दशभिः ॥ १० ॥ बर्हिणं नृत्यन्तमनु अभिनृत्यति । बर्हिणमभिमुखो नृत्यतीति वा । सखीन्हासयन् ॥ ११ ॥ १२ ॥ चकोरादीननुकृत्य रौति । कदाचिच्च
सत्त्वानां मध्ये व्याघ्रसिंहयोस्ताभ्यां भीतवद्भवति । सत्त्वेषु पलायमानेषु पलायत इत्यर्थः । तयोः सत्त्वानां बलोद्रेकाणां भीतवद्भवतीति वा ॥ १३ ॥

॥ श्रीशुक उवाच ॥ एवं वृन्दावनं श्रीमत्कृष्णः प्रीतमनाः पशून् ॥ रेमे संचारयन्नद्रेः सरिद्रोधस्सु सानुगः ॥ ९ ॥ कचि-
द्रायति गायत्सु मदान्धालिष्वनुव्रतैः ॥ उपगीयमानचरितः स्रग्वी संकर्षणान्वितः ॥ १० ॥ कचिच्च कलहं सानामनुकू-
जति कूजितम् ॥ अभिनृत्यति नृत्यन्तं बर्हिणं हासयन् कचित् ॥ ११ ॥ मेघं गम्भीरया वाचा नामभिर्दूरगान्पशून् ॥
कचिदाह्वयति प्रीत्या गोगोपालमनोज्ञया ॥ १२ ॥ चकोरकौञ्चक्राह्वभारद्वाजांश्च बर्हिणः ॥ अनुरौति स्म सत्त्वानां
भीतवद्वाघ्रसिंहयोः ॥ १३ ॥ कचित्क्रीडापरिश्रान्तं गोपोत्सङ्गोपबर्हणम् ॥ स्वयं विश्रमयत्यार्यं पादसंवाहनादिभिः
॥ १४ ॥ नृत्यतो गायतः कापि वल्गतो युध्यतो मिथः ॥ गृहीतहस्तौ गोपालान्हसंतौ प्रशशंसतुः ॥ १५ ॥ कचित्प-
ल्लवतल्पेषु नियुद्धश्रमकर्षितः ॥ वृक्षमूलाश्रयः शेते गोपोत्सङ्गोपबर्हणः ॥ १६ ॥ पादसंवाहनं चक्रुः केचित्तस्य महा-
त्मनः ॥ अपरे हतपाप्मानो व्यजनैः समवीजयन् ॥ १७ ॥ अन्ये तदनुरूपाणि मनोज्ञानि महात्मनः ॥ गायन्ति स्म
महाराज स्नेहक्लिन्नधियः शनैः ॥ १८ ॥ एवं निगूढात्मगतिः स्वमायया गोपात्मजत्वं चरितैर्विडम्बयन् ॥ रेमे रमा-
लालितपादपल्लवो ग्राम्यैः समं ग्राम्यवदीशचेष्टितः ॥ १९ ॥ श्रीदामा नाम गोपालो रामकेशवयोः सखा ॥ सुबल-
स्तोककृष्णाद्या गोपाः प्रेम्णेदमब्रुवन् ॥ २० ॥ राम राम महाबाहो कृष्ण दुष्टनिबर्हण ॥ इतोऽविदूरे सुमहद्वनं ताला-
लिसंकुलम् ॥ २१ ॥ फलानि तत्र भूरीणि पतन्ति पतितानि च ॥ सन्ति किंत्ववरुद्धानि धेनुकेन दुरात्मना ॥ २२ ॥
सोऽतिवीर्योऽसुरो राम हे कृष्ण खररूपधृक् ॥ आत्मतुल्यबलैरन्यैर्ज्ञातिभिर्बहुभिर्वृतः ॥ २३ ॥

आर्यमग्रजम् । विश्रमयति विगतश्रमं करोति ॥ १४ ॥ मिथो नृत्यादीन्कुर्वतो गोपान्प्रशशंसतुः ॥ १५ ॥ १६ ॥ व्यजनैः पल्लवादिनिर्मितैः ॥ १७ ॥ १८ ॥
ईशचेष्टित इति निगूढस्वभावत्वेऽप्यन्तरान्तरा ईशस्यैव चेष्टितानि दृश्यन्तेऽस्मिन्सः ॥ १९ ॥ ईशचेष्टितत्वमेव दर्शयितुमाह—श्रीदामेति । स्तोककृष्णः कचित्
॥ २० ॥ तालालिसंकुलं तालपङ्क्तिभिर्वासम् ॥ २१ ॥ २२ ॥ २३ ॥

१ सत्त्वानामिति तृतीयार्थे षष्ठी । २ अनुव्रतैः प्रीतिपरैर्गोपैः । ३ अत्र—‘अनुजल्पति जल्पन्तं कलवाक्यैः शुकं कचित् । कचित्सवल्लु कूजन्तमनुकूजितकोकिलम्’ । इति श्लोकः
तोपण्यामधिकः । ४ मेघेति तद्वर्जितं लक्ष्यते । ५ वाचो विशेषणम् । ६ असुरहृन्नादिसमये ।

॥ २४ ॥ विषूचीनः सर्वतः प्रसृतः ॥ २५ ॥ २६ ॥ २७ ॥ २८ ॥ सनगं सवृक्षम् ॥ २९ ॥ प्रत्यग्द्वाभ्यां पश्चिमाभ्याम् । काशब्दमिति गर्दभजातिशब्दा-
नुकरणम् । पर्यसरत्परितोऽधावदित्यर्थः ॥ ३० ॥ उपक्रोष्टा गर्दभः । पराक् प्रतिमुखः । अपरौ पश्चिमौ । बलाय बलं हन्तुम् ॥ ३१ ॥ तृणराजस्तालः ॥ ३२ ॥
॥ ३३ ॥ उत्सृष्टेन खरदेहेन हतैराहताः । चकम्पिरे अकम्पन्त ॥ ३४ ॥ यस्मिन्निदं विश्वमोतमूर्ध्वतन्तुषु पट इव ग्रथितम्, प्रोतं तिथ्यक्तन्तुषु पटवदेव
तस्मात्कृतनराहाराद्भूतैर्नृभिर्मित्रहन् ॥ न सेव्यते पशुगणैः पक्षिसङ्घैर्विवर्जितम् ॥ २४ ॥ विद्यन्तेऽभुक्तपूर्वाणि फलानि
सुरभीणि च ॥ एष वै सुरभिर्गन्धो विषूचीनोऽवगृह्यते ॥ २५ ॥ प्रयच्छ तानि नः कृष्ण गन्धलोभितचेतसाम् ॥
वाञ्छास्ति महती राम गम्यतां यदि रोचते ॥ २६ ॥ एवं सुहृद्वचः श्रुत्वा सुहृत्प्रियचिकीर्षया ॥ प्रहस्य जग्मतुर्गोपैर्वृतौ
तालवनं प्रभू ॥ २७ ॥ बलः प्रविश्य बाहुभ्यां तालान्संपरिकम्पयन् ॥ फलानि पातयामास मतङ्गज इवौजसा ॥ २८ ॥
फलानां पततां शब्दं निशम्यासुररासभः ॥ अभ्यधावत्क्षितितलं सनगं परिकम्पयन् ॥ २९ ॥ समेत्य तरसा प्रत्यग्द्वाभ्यां
पद्भ्यां बलं बली ॥ निहत्योरसि काशब्दं मुञ्चन्पर्यसरत्खलः ॥ ३० ॥ पुनरासाद्य संरब्ध उपक्रोष्टा पराक् स्थितः ॥ चरणा-
वपरौ राजन्बलाय प्राक्षिपद्रुषा ॥ ३१ ॥ स तं गृहीत्वा प्रपदोभ्रामयित्वैकपाणिना ॥ चिक्षेप तृणराजाग्रे आमणत्यक्त-
जीवितम् ॥ ३२ ॥ तेनाहतो महातालो वेपमानो बृंहच्छिराः ॥ पार्श्वस्थं कम्पयन् भग्नः स चान्यं सोऽपि चापरम् ॥ ३३ ॥
बलस्य लीलयोत्सृष्टखरदेहहताहताः ॥ तालाश्चकम्पिरे सर्वे महावातेरिता इव ॥ ३४ ॥ नैतच्चित्रं भगवति ह्यनन्ते जगदी-
श्वरे ॥ ओतप्रोतमिदं यस्मिस्तन्तुष्वङ्ग यथा पटः ॥ ३५ ॥ ततः कृष्णं च रामं च ज्ञातयो धेनुकस्य ये ॥ क्रोष्टारो-
ऽभ्यद्रवन्सर्वे संरब्धा हतबान्धवाः ॥ ३६ ॥ तांस्तानापततः कृष्णो रामश्च नृप लीलया ॥ गृहीतपश्चाच्चरणान्प्राहि-
णोत्तृणराजसु ॥ ३७ ॥ फलप्रकरसंकीर्णं दैत्यदेहैर्गतासुभिः ॥ रराज भूः सतालैर्घैर्धनैरिव नभस्तलम् ॥ ३८ ॥
तयोस्तत्सुमहत्कर्म निशम्य विबुधादयः ॥ मुमुचुः पुष्पवर्षाणि चक्रुर्वाद्यानि तुष्टुवुः ॥ ३९ ॥

संग्रथितम् । सर्वतोऽनुस्यूतं वर्तत इत्यर्थः ॥ ३५ ॥ ३६ ॥ ३७ ॥ धनैर्नभ इव भुवस्तलं रराज । तत्र फलप्रकरसंकीर्णमिति दैत्यदेहैश्च सतालैर्घैः संकीर्णमि-
त्यरुणश्चेतनीलघनसादृश्यसंपादनम् ॥ ३८ ॥ ३९ ॥

१ काशब्दं कुत्सितशब्दः । आर्यः कादेशः । २ नृभिरित्यस्य अभुक्तपूर्वाणीत्यनेनान्वयः । ३ चतुर्थ्यर्थे षष्ठी । ४ उपक्रोष्टा निकटे काशब्दं कुर्वन् । ५ ‘महाशिराः’ इति पाठः ।
६ ‘संकीर्ण’ इति पाठः । ७ भूरित्यव्ययम् । छान्दसः षष्ठा लुग्वा । यद्वा सुपां सुलुगिति छान्दसः सुः । किं वा सतालैर्घैर्दैत्यदेहैरुपलक्षिता भूः फलप्रकरसंकीर्णं यथा तथा
रराजेति तोषः । ८ नभस्तलमित्यत्र नभः तलमिति पदद्वयम् । ९ ‘तयोस्तु सुमहत्’ इति पाठः । १० बाद्यं गीतनृत्योपलक्षकम् ।

आदन्नमक्षयन् ॥ ४० ॥ ४१ ॥ गोरजोभिश्छुरितेषु कुन्तलेषु बद्धं बर्हं वन्यानि प्रसूनानि च यस्य । रुचिरमीक्षणं चारुहासश्च यस्य तं च तं च । दिदक्षितश्चो दिदक्षिता दर्शनोत्कण्ठायुक्ता द्यो यासां ताः ॥ ४२ ॥ मुकुन्दस्य सुखपद्मगतं सारपं मधु । अहि यो विरहस्तस्माज्जातं तापम् । स च तासां सत्कृतिं पूजाम् । कां सत्कृतिं कथं वा कृतां तामाह—सत्रीडेति । सत्रीडेन सलज्जेन हासेन विनयो यथा भवति तथा यदेतत् । किं तत् । अपाङ्गमोक्षं कटाक्षदर्शनम् ।

अथ तालफलान्यादन्मनुष्या गतसाध्वसाः ॥ तृणं च पशवश्चेरुहृतधेनुककानने ॥ ४० ॥ कृष्णः कमलपत्राक्षः पुण्यश्रवणकीर्तनः ॥ स्तूयमानोऽनुगैर्गोपैः साग्रजो ब्रजमाव्रजत् ॥ ४१ ॥ तं गोरजश्छुरितकुन्तलबद्धबर्हवन्यप्रसूनरुचिरक्षणचारुहासम् ॥ वेणुं कणन्तमनुगैरनुगीतकीर्तिं गोप्यो दिदक्षितदृशोऽभ्यगमन्समेताः ॥ ४२ ॥ पीत्वा मुकुन्दमुखसारधमक्षिभृङ्गैस्तापं जहुर्विरहजं ब्रजयोषितोऽङ्गि ॥ तत्सत्कृतिं समधिगम्य विवेश गोष्ठं सत्रीडहासविनयं यदपाङ्गमोक्षम् ॥ ४३ ॥ तयोर्यशोदारोहिण्यौ पुत्रयोः पुत्रवत्सले ॥ यथाकामं यथाकालं व्यधत्तां परमाशिषः ॥ ४४ ॥ गताध्वानश्रमौ तत्र मज्जनोन्मर्दनादिभिः ॥ नीवीं वसित्वा रुचिरां दिव्यस्रग्गन्धमण्डितौ ॥ ४५ ॥ जनन्युपहतं प्राश्य स्वादन्नमुपलालितौ ॥ संविश्य वरशय्यायां सुखं सुषुप्तुर्व्रजे ॥ ४६ ॥ एवं स भगवान्कृष्णो वृन्दावनचरः क्वचित् ॥ ययौ राममृते राजन्कालिन्दीं सखिभिवृतः ॥ ४७ ॥ अथ गावश्च गोपाश्च निदाघातपपीडिताः ॥ दुष्टं जलं पपुस्तस्यास्तृषार्ता विषदूषितम् ॥ ४८ ॥ विषाम्भस्तदुपस्पृश्य दैवोर्षहतचेतसः ॥ निपेतुर्व्यसवः सर्वे सलिलान्ते कुरुद्वह ॥ ४९ ॥ वीक्ष्य तान्वै तथाभूतान्कृष्णो योगेश्वरेश्वरः ॥ ईक्षयाऽमृतवर्षिण्या स्वनाथान्समजीवयत् ॥ ५० ॥ ते संप्रतीतस्मृतयः समुत्थाय जलान्तिकात् ॥ आसन्सुविस्मिताः सर्वे वीक्षमाणाः परस्परम् ॥ ५१ ॥ अन्वमंसत तद्राजन् गोविन्दानुग्रहेक्षितम् ॥ पीत्वा विषं परेतस्य पुनरुत्थानमात्मनः ॥ ५२ ॥ ॥ इति श्रीमद्भागवते महापुराणे दशमस्कन्धे पूर्वार्धे धेनुकवधो नाम पञ्चदशोऽध्यायः ॥ १५ ॥ ॥ ५३ ॥

तथा तां सत्कृतिं प्राप्येति ॥ ४३ ॥ ४४ ॥ ४५ ॥ ४६ ॥ ४७ ॥ ४८ ॥ ४९ ॥ ५० ॥ संप्रति सद्य एव इता प्राप्ता स्मृतिर्यैस्ते संप्रतीतस्मृतयः । यद्वा सम्यक्प्रतीता प्रतिप्राप्ता स्मृतिर्यैस्ते तथेति ॥ ५१ ॥ ५२ ॥ ॥ इति श्रीमद्भागवतं दशमस्कन्धे पू० भा० दी० टीकायां पञ्चदशोऽध्यायः ॥ १५ ॥

१ मनुष्या इत्यन्येऽपि नरा इत्यर्थः । २ अध्वानेत्यर्थः । यद्वा न श्रमोऽश्रमः, स न भवतीत्यनश्रमः । श्रम इत्यर्थः । द्वयोर्नोः प्रकृतार्थबोधकत्वात् गताध्वश्रमावित्यर्थः इति चक्रवर्ती व्याचख्यौ । ३ नीवीं लक्षणया वस्त्रम् । ४ देवो भगवान् तस्येदं दैवं लीलाशक्तिवैभवं तेन हृतवान्ना इति तोष० । ५ अन्वमंसत अनुमितवन्तः ।

पोदशे कालियस्योक्तो निग्रहो यमुनाहरे ॥ तत्पत्नीभिः सुतेनाथ कृष्णेनानुग्रहः कृतः ॥ १ ॥ हत्वा रासभदेतेयान् जग्ध्वा तालफलान्यलम् ॥ प्रीतोऽनृत्यत्फणारक्ते कालियस्य कलानिधिः ॥ २ ॥ उदयासयन्निःसारितवान् ॥ १ ॥ बहूनि युगान्यावासो यस्य तमहिम् । स वै अहिरजलचरोऽपि तस्मिन्नन्तर्जले यथा येन प्रकारेणासीत् । अथवा बहूनि युगान्यावासो यथा भवति तथा येन प्रकारेण स वै तत्रासीदिति कथ्यतामिति ॥ २ ॥ गोपालेन यदुदारं चरितमाचरितं तदेवामृतम् । अतः कथ्यतामिति ॥ ३ ॥ श्रप्यमाणं पच्यमानं पयो यस्य सः । अत उपरि गच्छन्तः खगा यस्मिन्पतन्ति ॥ ४ ॥ किंच विप्रुष्मता अम्बुकणयुक्तेन विषोदतरङ्गस्पर्शमारुतेन स्पृष्टा यस्य तीरगा त्रियन्ते स हृद आसीदिति ॥ ५ ॥ तं कालियम् । चण्डो वेगो यस्य तद्विषमेव वीर्यं यस्य तम् ।

॥ श्रीशुक उवाच ॥ विलोक्य दूषितां कृष्णां कृष्णः कृष्णाहिना विभुः ॥ तस्या विशुद्धिमन्विच्छन्सर्पं तमुदवासयत् ॥ १ ॥ राजोवाच ॥ कथमन्तर्जलेऽगाधे न्यगृह्णाद्भगवानहिम् ॥ स वै बहुयुगावासं यथासीद्विप्र कथ्यताम् ॥ २ ॥ ब्रह्मन्भगवतस्तस्य भूम्नः स्वच्छन्दवर्तिनः ॥ गोपालोदारचरितं कस्तृप्येतामृतं जुषन् ॥ ३ ॥ ॥ श्रीशुक उवाच ॥ कालिन्द्यां कालियस्यासीद्भद्रः कश्चिद्विषाग्निना ॥ श्रप्यमाणपया यस्मिन्पतन्त्युपरिगाः खगाः ॥ ४ ॥ विप्रुष्मता विषोदोर्मिमारुतेनाभिमार्षिताः ॥ त्रियन्ते तीरगा यस्य प्राणिनः स्थिरजङ्गमाः ॥ ५ ॥ तं चण्डवेगविषवीर्यमवेक्ष्य तेन दुष्टां नदीं च खलसंयमनावतारः ॥ कृष्णः कदम्बमधिरुह्य ततोऽतितुङ्गमास्फोट्य गाढरशनो न्यपतद्विषोदे ॥ ६ ॥ सर्पहृदः पुरुषसारनिपातवेगसंक्षोभितोरगाविषोच्छसिताम्बुराशिः ॥ पर्यक्लुतो विषकषायविभीषणोर्मिर्धान्वधनुःशतमनन्तबलस्य किं तत् ॥ ७ ॥ तस्य हृदे विहरतो भुजदण्डघूर्णवाघोषमङ्ग वरवारणविक्रमस्य ॥ आश्रुत्य तत्स्वसदनाभिभवं निरीक्ष्य चक्षुःश्रवाः समसरत्तदमृष्यमाणः ॥ ८ ॥ तं प्रेक्षणीयसुकुमारघनावदातं श्रीवत्सपीतवसनं स्मितसुन्दरास्यम् ॥ क्रीडन्तमप्रतिभयं कमलोदराङ्घ्रिं संदश्य मर्मसु रुषा भुजया चछाद ॥ ९ ॥ ॥ ॥

कदम्बमिति । भाविना श्रीकृष्णचरणस्पर्शभाग्येन स एकस्तत्तीरे न शुष्कः । अमृतमाहरता गरुत्मता कान्तत्वादिति च पुराणान्तरम् । आस्फोट्य बाहुं करतलेनाहत्य । गाढा दृढं बद्धा रशना कटिबन्धनबन्धं येन सः ॥ ६ ॥ तदा सर्पस्य हृदः । पुरुषश्रेष्ठस्य पतनभारेण संक्षोभितानामुरगाणां विपैरुन्नतोऽम्बुराशिर्व्यस्य सः । विषेण कपायीकृता भयंकरा ऊर्मयो यस्य सः । पर्यक्लुतो धावन् धनुःशतं पुतः प्रसृतः । नैतच्चित्रमित्याह—अनन्तबलस्येति ॥ ७ ॥ हृदे विहरतो भुजदण्डाहतोदकघोषं श्रुत्वा ततः स्वसदनाभिभवं निरीक्ष्य तदसहमानः सर्पः समसरत् समाजगाम ॥ ८ ॥ प्रेक्षणीयश्च सुकुमारश्च घनवदुज्ज्वलश्च तम् । श्रीवत्सपीतवसनं हृदे विहरतः श्रीवत्सेन संयुक्तसुबलत्पीतं वस्त्रं यस्य तम् । भुजया भोगेन चछादयेष्टयत् ॥ ९ ॥ ॥ ॥

१ गोपालरूपेणेत्यर्थः । २ कृष्णां वर्णतो नामतश्च । ३ 'रशनोऽभ्यपतन्' इति पाठः । ४ चतुर्हस्तं धनुर्मतमिति तोष० । ५ अनन्तं बलं यस्य । यद्वा अनन्तस्य शेषस्य विषादिवलं यस्मात् । ६ प्रथमतश्छन्दस्यायमर्थः । ७ तद्गोपाभिभवरूपमुभयम् । तत्तमिति चक्रवर्ती । ८ हृदयस्थश्रीवत्ससंयोगस्योच्चलनमन्तराऽसंभवादुच्चलदित्युक्तम् ।

स प्रियो येषां ते तस्त्रियास्ते च ते सखायश्चेति तथा ॥ १० ॥ ११ ॥ भुवि भूकम्पादयः । दिवि उल्कापातादयः । आत्मनि वामनेत्रस्फुरणादयः । आसन्नं भयं संसितुं शीलं येषां ते ॥ १२ ॥ तानालक्ष्य गोकुलान्निर्जग्मुरिति तृतीयेनान्वयः । भयोद्विग्ना भयहेतुभ्यो भीताः । भयेन कम्पमाना इति वा ॥ १३ ॥ न तं विदन्तीत्यतद्विदः ॥ १४ ॥ पशुवृत्तयोऽतिवत्सलाः ॥ १५ ॥ कातरान् भीतान् ॥ १६ ॥ भगवन्तं लक्षयन्ति यानि पदानि तैः पदैः सूचितया पदव्या

तं नागभोगपरिवीतमदृष्टचेष्टमालोक्य तत्प्रियसखाः पशुपा भृशार्ताः ॥ कृष्णेऽर्पितात्मसुहृदर्थकलत्रकामा दुःखानुशो-
कभयमूढधियो निपेतुः ॥ १० ॥ गावो वृषा वत्सतर्यः क्रन्दमानाः सुदुःखिताः ॥ कृष्णे न्यस्तेक्षणा भीता रुदत्य इव
तस्थिरे ॥ ११ ॥ अथ ब्रजे महोत्पातास्त्रिविधा ह्यतिदारुणाः ॥ उत्पेतुर्भुवि दिव्यात्मन्यासन्नभयशंसिनः ॥ १२ ॥ तानालक्ष्य
भयोद्विग्ना गोपा नन्दपुरोगमाः ॥ विना रामेण गाः कृष्णं ज्ञात्वा चारयितुं गतम् ॥ १३ ॥ तैर्दुर्निमित्तैर्निधनं मत्वा प्राप्त-
मतद्विदः ॥ तत्प्राणास्तन्मनस्कास्ते दुःखशोकभयातुराः ॥ १४ ॥ आबालवृद्धवनिताः सर्वेऽङ्ग पशुवृत्तयः ॥ निर्जग्मूर्गो-
कुलादीनाः कृष्णदर्शनलालसाः ॥ १५ ॥ तांस्तथा कातरान्वीक्ष्य भगवान्माधवो बलः ॥ प्रहस्य किञ्चिन्नोवाच प्रभावज्ञो-
ऽनुजस्य सः ॥ १६ ॥ तेऽन्वेषमाणा दयितं कृष्णं सूचितया पदैः ॥ भगवल्लक्षणैर्जग्मुः पदव्या यमुनातटम् ॥ १७ ॥ ते
तत्र तत्राजयवाङ्मुखाशानिध्वजोपपन्नानि पदानि विश्रुतेः ॥ मार्गे गवामन्यपदान्तरान्तरे निरीक्षमाणा ययुरङ्ग सत्वराः
॥ १८ ॥ अन्तर्हृदे भुजगभोगपरीतमारात्कृष्णं निरीहमुपलभ्य जलाशयान्ते ॥ गोपांश्च मूढधिषणान्परितः पशूंश्च संक्र-
न्दतः परमकश्मलमापुरार्ताः ॥ १९ ॥ गोप्योऽनुरक्तमनसो भगवत्यनन्ते तत्सौहृदस्मितविलोकगिरः स्मरन्त्यः ॥ ग्रस्ते-
ऽहिना प्रियतमे भृशदुःखतप्ताः शून्यं प्रियव्यतिहतं ददृशुस्त्रिलोकम् ॥ २० ॥ ताः कृष्णमातरमपत्यमनुप्रविष्टां तुल्य-
व्यथाः समनुगृह्य शुचः स्वन्यः ॥ तास्ता ब्रजप्रियकथाः कथयन्त्य आसन्कृष्णाननेऽर्पितदृशो मृतकप्रतीकाः ॥ २१ ॥
कृष्णप्राणान्निर्विशतो नन्दादीन्वीक्ष्य तं हृदम् ॥ प्रत्यषेधत्स भगवान्नामः कृष्णानुभाववित् ॥ २२ ॥ ॥

मार्गेण ॥ १७ ॥ पदैर्मार्गज्ञानप्रकारमाह—त इति । विरूपतेः श्रीकृष्णस्यान्वेषां पदानामन्तरान्तरे मध्ये मध्ये तत्तदपोहेन । गवां श्रुतीनां मार्गे सत्वरा
अप्रमत्ता योगिनस्तत्तदुपाध्यपवादेन यथा परं तत्त्वं मृगयन्ते तद्वदिति भावः ॥ १८ ॥ ततश्च सर्पशरीरवेष्टितं कृष्णं दूरान्निरीक्ष्य गोपांश्च पशूंश्च तथा निरी-
क्ष्य, आर्ताः परमकश्मलं परं मोहं प्रापुः ॥ १९ ॥ प्रियेण श्रीकृष्णेन व्यतिहतं विरहितं त्रैलोक्यं शून्यं ददृशुः ॥ २० ॥ २१ ॥ २२ ॥ ॥ ॥

१ पशुवृत्तित्वेन पशुस्वभावभाविताः । २ अन्वेषमाणा अन्विच्छन्तः । ३ अनुप्रविष्टां तदेकचित्तां विस्मृतस्वरूपामित्यर्थः । ४ समनुगृह्य करे धृत्वा । ५ शुचोऽश्रूणि । ६ विशो वैश्या
गोपास्तत्पतेः कृष्णस्य ।

अनन्यगतिमात्मानमित्थं निरीक्ष्यात् एवात्महेतोः स्वगोकुलमतिदुःखितमाज्ञायोरङ्गबन्धादुदतिष्ठदित्यन्वयः ॥ २३ ॥ तस्य प्रथ्यमानेन वपुषा व्यथितात्मश-
रीरो भुजङ्गः कुण्डलीमुन्मुच्य तं त्यक्त्वा कुपितः स्वफणानुन्नमय्य श्वसन्केवलमीक्षमाणस्तस्यौ । कथंभूतः । श्वसनरन्ध्रेषु नासाविवरेषु विषं यस्य स तथा,
अम्बरीषो मण्डकपाकभाजनं तद्वत्संतप्तानि स्तब्धानीक्षणानि यस्य स तथा, उल्मुकानि मुखेषु यस्य सच सच सच ॥ २४ ॥ हरिश्च क्रीडन्तममुं सर्वं परिससार
परितो बभ्राम । अतिकरालविषाग्निमुक्ता दृष्टिर्यस्य तम् । जिह्वया द्विशिखयेति प्रतिमुखम् ॥ २५ ॥ एवं परिभ्रमेणैव हतमोजो यस्य तम् । उन्नतोऽवसौ यस्य
तम् । तस्य मूर्धसु ये रत्ननिकरास्तेषां स्पर्शेनात्यरुणं पादाम्बुजं यस्य सः । ननु कथं चञ्चलेषु शिरस्सु ननर्त तत्राह—अखिलकलानामादिगुरुः ॥ २६ ॥

इत्थं स्वगोकुलमनन्यगतिं निरीक्ष्य सखीकुमारमतिदुःखितमात्महेतोः ॥ आज्ञाय मर्त्यपदवीमनुवर्तमानः स्थित्वा सुहृते-
मुदतिष्ठदुरङ्गबन्धात् ॥ २३ ॥ तत्प्रथ्यमानवपुषा व्यथितात्मभोगस्त्यक्त्वोन्नमय्य कुपितः स्वफणान् भुजङ्गः ॥ तस्यौ
श्वसन् श्वसनरन्ध्रविषाम्बरीषस्तब्धेक्षणोल्लुक्मुखो हरिमीक्षमाणः ॥ २४ ॥ तं जिह्वया द्विशिखया परिलेलिहानं द्वे
सृङ्गिणी ह्यतिकरालविषाग्निदृष्टिम् ॥ क्रीडन्तमं परिससार यथा खगेन्द्रो बभ्राम सोऽप्यवसरं प्रसमीक्षमाणः ॥ २५ ॥ एवं
परिभ्रमहतौजसमुन्नतांसमानम्य तत्पृथुशिरस्स्वधिरूढ आँधः ॥ तन्मूर्धरत्ननिकरस्पर्शातिताम्रपादाम्बुजोऽखिलकला-
दिगुरुर्ननर्त ॥ २६ ॥ तं नर्तुमुद्यतमवेक्ष्य तदा तं दीयगन्धर्वसिद्धसुरचारणदेववध्वः ॥ प्रीत्या मृदङ्गपणवानकवाद्यगीतपु-
ष्पोपहारनुतिभिः सहसोपसेदुः ॥ २७ ॥ यद्यच्छिरो न नमतेऽङ्ग शतैकशीर्ष्णस्तत्तन्ममर्द खरदण्डधरोऽङ्घ्रिपातैः ॥
क्षीर्णायुषो भ्रमत उल्बणमास्यतोऽसृङ्गस्तो वमन्परमकश्मलमाप नागः ॥ २८ ॥ तस्याक्षिभिर्गिरलमुद्धमतः शिरस्सु यद्य-
त्समुन्नमति निःश्वसतो रुषोच्चैः ॥ नृत्यन्पदानुनमयन्दमयाम्बभूव पुष्पैः प्रपूजित इवेह पुमान्पुराणः ॥ २९ ॥ तच्चित्रता-
ण्डवविरुग्णफणातपत्रो रक्तं मुखैरुरु वमन्नप भग्नगात्रः ॥ स्मृत्वा चराचरगुरुं पुरुषं पुराणं नारायणं तमरणं मनसा जगाम ३०

उपसेदुः प्राप्ताः ॥ २७ ॥ शतैकशीर्ष्णः शतमेकानि मुख्यानि शीर्षाणि यस्य तस्य क्षीणायुषोऽपि पुनर्भ्रमतो यद्यच्छिरो न नमते स्तब्धतां न जहाति ।
नृत्यच्छलेनाङ्घ्रिपातैस्तत्तन्ममर्द तदा चास्यतो मुखेभ्यो नस्तो नासाविवरेभ्यश्चासृग्वमन् ॥ २८ ॥ पुनरपि रुषा उच्चैर्निःश्वसतो यद्यत्समुन्नमति तत्तत्पदाघाते
नानुनमयन्निहासिन्नवसरे हृष्टैर्गन्धर्वादिभिः शेषासनः पुराणः पुरुष इव यशोदानन्दनः पुष्पैः प्रपूजितः । यद्वा तदा गन्धर्वादिभिः पुष्पैः प्रपूजितो गोपैः
पुराणः पुमानिव दृष्ट इति । यद्वा पुष्पैः प्रपूजित इव प्रसन्नः सन्दमयाम्बभूव । हितं कृतवानित्यर्थः ॥ २९ ॥ अरणं शरणम् ॥ ३० ॥ ॥ ॥

१ प्रथ्यमानेन वर्धमानेन । २ फणायाः पार्श्वभागवंसौ । ३ मर्त्यपदवीं यं प्रति दण्डो विधेयस्तस्य दोषो लोके प्रदर्श्यते इति लोकनीतिमनुसरन् । ४ अवसरं दंशावसरम् । ५ आघः सर्व-
कारणभूतः । ६ 'अवेय' इति पाठः । ७ तदीयाः पार्शदाः । ८ क्षीणायुषो निर्वैलस्य । ९ 'तत्तत्पद' इति पाठः । १० तस्य तत् वागविषयं वा चित्रं भ्रमणादिगतिभेदं ताण्डवं तेन विरुग्णं
जातव्रणं भग्नं वेति तोषः । ११ अत्र मुखैरुक्तेरमुख्यान्यन्यान्यपि सन्ति । अग्रे फणासहस्रोक्तेः ।

गर्भे जयन्ति यस्य तस्यातिभारेणावसन्नमाक्रान्तम् । पार्ष्णिः पादपृष्ठम् । आद्यं श्रीकृष्णम् । श्लथन्तो विस्रंसमाना वसनादयो यासां ताः ॥ ३१ ॥ ताः शरणं प्रपन्नाः सत्यस्तं प्रणेमुः । सुविग्रमनसोऽतिविह्वलचित्ताः । भुवीति तस्मिन्स्थाने जलाधस्ताद्वा तीरे वा । शमलस्य पापात्मनोऽपि भर्तुर्मोक्षेप्सवः । भर्तुर्विच्छमलं तस्य वा । भूतपतिं प्राणिमात्रस्य पतिम् । शरणदमाश्रयप्रदम् ॥ ३२ ॥ प्रथमं तावत्कुपितं भगवन्तं दण्डानुमोदनेनोपशमयन्त्यः सुवन्ति—न्याय्यो हीति । तत्र 'दण्डानुमोदनं पडिर्देशमिश्र हरेर्नेति ॥ प्रार्थनं पञ्चभिः श्लोकेस्ततः पन्नगयोषिताम्' ॥ १ ॥ नच निग्रहानुग्रहलक्षणं वैषम्यं तवास्तीत्याहुः—धत्से दममिति । अनुशंसन्नालोचयन् ॥ ३३ ॥ 'निग्रहोऽप्यनुग्रहाय' इत्युक्तम्, इदानीमनुग्रह एवायं न निग्रह इत्याहुः—अनुग्रह इति । नोऽस्माकम् । यस्मादमुष्य सर्पत्वं दृश्यते,

कृष्णस्य गर्भजगतोऽतिभरावसन्नं पार्ष्णिप्रहारपरिरुग्णफणातपत्रम् ॥ दृष्ट्वाऽहिमाद्यमुपसेदुरमुष्य पत्न्य आर्ताः श्लथ-
द्वसनभूषणकेशवन्धाः ॥ ३१ ॥ तास्तं सुविग्रमनसोऽथ पुरस्कृतार्माः कायं निधाय भुवि भूतपतिं प्रणेमुः ॥ साध्यः
कृताञ्जलिपुटाः शमलस्य भर्तुर्मोक्षेप्सवः शरणदं शरणं प्रपन्नाः ॥ ३२ ॥ ॥ नागपत्न्य ऊचुः ॥ न्याय्यो हि दण्डः
कृतकिल्बिषेऽस्मिस्तवावतारः खलनिग्रहाय ॥ रिपोः सुतानामपि तुल्यदृष्टेर्धत्से दमं कैलमेवानुशंसन् ॥ ३३ ॥ अनु-
ग्रहोऽयं भवतः कृतो हि नो दण्डोऽसतां ते^१ खलु कल्मषापहः ॥ यद्वन्द्यकृत्वममुष्य देहिनः क्रोधोऽपि तेऽनुग्रह
एव संमतः ॥ ३४ ॥ तपः सुतसं किमनेन पूर्वं निरस्तमानेन च मानदेन ॥ धर्मोऽथवा सर्वजनानुकम्पया यतो भवां-
स्तुष्यति सर्वजीवः ॥ ३५ ॥ कस्यानुभावोऽस्य न देव विद्महे तवाङ्घ्रिरेणुस्पर्शाधिकारः ॥ यद्वाञ्छया श्रीर्ललनाचर-
त्तपो विहाय कामान्सुचिरं धृतव्रता ॥ ३६ ॥ न नाकपृष्ठं न च सार्वभौमं न पारमेष्ठ्यं न रसाधिपत्यम् ॥ न योग-
सिद्धीरपुनर्भवं वा वाञ्छन्ति यत्पादरजःप्रपन्नाः ॥ ३७ ॥ तद्देव नाथाप दुरापमन्यैस्तमोजनिः क्रोधवशोऽप्यहीशः ॥
संसारचक्रे भ्रमतः शरीरिणो यदिच्छतः स्याद्विभवः समक्षः ॥ ३८ ॥

अतस्तन्मूलपापनिवर्तको दण्डोऽनुग्रह एव क्रोधत्वेन प्रतीयमानोऽपीत्यर्थः ॥ ३४ ॥ मह्यं श्रायमनुग्रह इति तस्य पूर्वपुण्यमभिनन्दन्ति—तप इति । स्वयं मानरहिते-
नान्येभ्यो मानदेन च । सर्वं जीवयतीति सर्वजीवः ॥ ३५ ॥ न तप आदिनिमित्त एष भाग्योदयः, किंत्वचिन्त्यं तव कृपावैभवमित्याहुः श्लोकत्रयेण—कस्यानुभाव
इति । तपआदिना ब्रह्मादयोऽपि यस्याः श्रियः प्रसादमिच्छन्ति सा श्रीर्ललना उत्तमा स्त्री यस्य त्वदङ्घ्रिस्पर्शाधिकारस्य वाञ्छया तप आचरत् । अस्य सर्पस्य ।
सं किंकृत इति को वेचीत्यर्थः ॥ ३६ ॥ यत्तव पादरजः प्रपन्नाः प्राप्ताः पारमेष्ठ्याद्यपि तुच्छं मन्यन्ते ॥ ३७ ॥ अहो तदेवः अयत्नत एव प्राप । अन्यैः
श्यादिभिरपि । कथंभूतं पादरजः । यदिच्छतः सेव्यं मे भवत्विति प्रार्थयमानस्यैव समक्षः प्रत्यक्ष एव विभवोऽपेक्षिता संपद्भवति ॥ ३८ ॥

१ उपसेदुः समीपमाजगमुः । २ फलं पुरुषार्थप्रतिबन्धकपापनिवृत्त्यादिरूपम् । 'खलमेव' इति पाठः । तत्र दुष्टमेवेत्यर्थः । ३ ते त्वया । ४ ते तव । ५ सुष्ठु तप्तमनुष्ठितम् । ६ एवं
कर्मफलं कैमुत्येनोक्त्वा योगज्ञानफलं समुच्चयेनाहुः—न योगेति । ७ तत्पादरजः । ८ तपोऽत्र पत्याराधनम् । ९ सः रेणुस्पर्शाधिकारः ।

नमस्तुभ्यं भगवतेऽचित्तैश्चर्यादिगुणाय । तदुपपादनाय दशभिः श्लोकेर्विशेषणानि । पुरुषाय पूर्वन्तर्यामिरूपेण वर्तमानाय । महात्मने एवमपि नातिपरि-
च्छिन्नाय । कुतः । भूतावासायाकाशाद्याश्रयाय । एतदपि कुतः । भूताय पूर्वमपि सते । कुतः । पराय कारणाय । किंच परमात्मने कारणातीताय ॥ ३९ ॥
कारणत्वं कारणातीतत्वं च समर्थयितुमाहुः—ज्ञानविज्ञाननिधये । ज्ञानं ज्ञप्तिः, विज्ञानं चिच्छक्तिः, उभयोर्निधये ताभ्यां पूर्णाय । कथं तथात्वमत उक्तं
ब्रह्मणेऽनन्तशक्तये । कथंभूताय ब्रह्मणे । अगुणायाविकाराय । कथंभूताय । अनन्तशक्तये । प्राकृताय प्रकृतिप्रवर्तकाय, अप्राकृतायेति वा । अप्राकृतानन्तशक्ति-
युक्ताय । अयमर्थः—अगुणत्वादविकारं ब्रह्मज्ञसिमात्रत्वात्कारणातीतं प्रकृतिप्रवर्तकोऽनन्तशक्तिर्विज्ञाननिधित्वादीश्वरः कारणं तदुभयात्मने नम इति ॥ ४० ॥
अनन्तशक्तिवात्कालशक्त्या विश्वस्रष्टृत्वादिरूपेण नमस्यन्ति । कालाय कालस्वरूपाय । कालनाभाय कालशक्त्याश्रयाय । कालावयवानां सृष्ट्यादिसमयानां
साक्षिणे । ततश्च विश्वाय विश्वरूपाय । तर्हि किं जडोऽहम् । नहि, तदुपद्रष्टे । नच द्रष्टृमात्राय, किंतु तत्कर्त्रे । नच कर्तृमात्राय, विश्वहेतवे सर्वकारकरूपाय
॥ ४१ ॥ तदेवाहुः—भूतमात्रेन्द्रियप्राणमनोबुद्ध्याशयात्मने, आशयश्चित्तम्, भूतादिरूपाय । अतः सर्वकारकरूपायेति । अहंकारात्मतया नमस्यन्ति—त्रिगुणेनेति ।

नमस्तुभ्यं भगवते पुरुषाय महात्मने ॥ भूतावासाय भूताय पराय परमात्मने ॥ ३९ ॥ ज्ञानविज्ञाननिधये ब्रह्म-
णेऽनन्तशक्तये ॥ अगुणायाविकाराय नमस्ते प्राकृताय च ॥ ४० ॥ कालाय कालनाभाय कालावयवसाक्षिणे ॥
विश्वाय तदुपद्रष्टे तत्कर्त्रे विश्वहेतवे ॥ ४१ ॥ भूतमात्रेन्द्रियप्राणमनोबुद्ध्याशयात्मने ॥ त्रिगुणेनाभिमानेन गूढ-
स्वात्मानुभूतये ॥ ४२ ॥ नमोऽनन्ताय सूक्ष्माय कूटस्थाय विपश्चिते ॥ नानावादानुरोधाय वाच्यवाचकशक्तये
॥ ४३ ॥ नमः प्रमाणमूलाय कवये शास्त्रयोनये ॥ प्रवृत्ताय निवृत्ताय निगमाय नमो नमः ॥ ४४ ॥ नमः कृष्णाय
रामाय वसुदेवसुताय च ॥ प्रद्युम्नायानिरुद्धाय सात्वतां पतये नमः ॥ ४५ ॥

एवं सृष्टे कार्ये यस्त्रिगुणोऽभिमानस्तेन गूढा स्वांशभूतानामात्मनां जीवानामनुभूतिर्येन तस्मै ॥ ४२ ॥ त्वं त्वहंकारानावृत इति सुवन्ति । नमोऽनन्ताय, अहंका-
रापरिच्छेदात् । अतः सूक्ष्माय, अदृश्यत्वात् । अत एव कूटस्थाय, उपाधिकृतविकाराभावात् । अत एव विपश्चिते सर्वज्ञाय । एवं वस्तुतः सुत्वाऽचिन्त्यमायात्वेन
सुवन्ति—नानावादानुरोधाय । अस्ति नास्ति सर्वज्ञः किंचिज्ज्ञो वदो मुक्त एकोऽनेक इत्यादिनानावादानुरुणद्धि माययाऽनुवर्तते यस्तस्मै । किंच वाच्यवा-
चकशक्तये । अभिधानाभिधेयशक्तिभेदादपि नानात्वेन प्रतीयमानायेत्यर्थः ॥ ४३ ॥ अनावृतत्वमेव हेतुवन्तरेणापि सूचयन्त्यः सुवन्ति—नमः प्रमाणमूलाय
चक्षुरादीनां चक्षुरादिरूपाय । अत एव कवये स्वयं तन्निरेपेक्षज्ञानाय । कुतः । शास्त्रयोनये वेदात्मकनिःश्वासाय । किंच प्रवृत्ताय निवृत्ताय निगमाय नमो नमः
॥ ४४ ॥ किंच अनावृतैश्वर्यत्वादेव चतुर्भूतिरूपेण सर्वोपास्यत्वेन नमन्ति—नमः कृष्णायैति श्लोकेन । रामाय संकर्षणाय । वसुदेवसुताय च । वसुदेवशब्दितं
शुद्धं सत्त्वं तत्र प्रकाशमानाय वासुदेवायेत्यर्थः । सात्वतामुपासकानां पतये सालोक्यादिपालकाय । एवं चतुर्भूतये कृष्णाय तुभ्यं नम इति ॥ ४५ ॥

१ प्रवृत्ताय विधिरूपाय । २ निवृत्ताय निषेधरूपाय । ३ भाविप्रादुर्भावं ज्ञात्वाहुः—प्रद्युम्नायेति । ४ वाच्यवाचकयोः अर्थशब्दयोः शक्तिर्व्यस्मात् ।

कथं चतुर्मूर्तितेति तदाहुः—नमो गुणप्रदीपायेति । गुणा अन्तःकरणानि तानि प्रदीपयति प्रकाशयतीति तथा तस्यै । चित्ताद्यधिष्ठातृत्वेन चतुर्मूर्तितेत्यर्थः । ननु तथाप्येकस्यैव कथं चतुष्टयमत आहुः—गुणात्मच्छादनाय तैरेव गुणैरुपासकानां फलवैचित्र्यायात्मानमाच्छाद्य नानात्वेन प्रकाशमानायेत्यर्थः । ननु तर्हि कथं प्रतीतिरित उक्तम्—गुणवृत्त्युपलक्ष्याय चित्तादीनां चेतनाध्यवसायादिवृत्तिभिरुपलक्ष्याय । उपलक्षणमेवाहुः—गुणद्रष्टे तत्साक्षिणे । कथंचिदुपलक्ष्य ए न ज्ञेय इत्याहुः—स्वसंविदे, अगोचरायेत्यर्थः ॥४६॥ अगोचरत्वमुपलक्ष्यत्वं च दर्शयन्त्यो नमन्ति—अव्याकृतविहाराय, अतर्क्यमहिम्न इत्यर्थः । सर्वव्याकृतसिद्धये सर्वकार्योत्पत्तिप्रकाशहेतुत्वेनोपलक्षणयोग्यायेत्यर्थः । उपलक्षणान्तरमाहुः—हे हृषीकेश करणप्रवर्तक । किं विषयलिप्सया, न, मुनये आत्मारामाय । किं साधनवशेन वा, नहि, मौनशीलिने मौनमात्मारामता तत्त्वभावाय ॥ ४७ ॥ कुतः । परावरगतिज्ञाय । स्थूलसूक्ष्माणां गतिज्ञत्वेन कापि सज्जमानायेत्यर्थः । अपि च सर्वाध्यक्षाय सर्वसाधिष्ठात्रे । कुत एतत् । अविश्वाय न विश्वं यस्मिंस्तन्निषेधावधये । विश्वाय च तद्विवर्ताधिष्ठानायेत्यर्थः । किंच तद्वि

नमो गुणप्रदीपाय गुणात्मच्छादनाय च ॥ गुणवृत्त्युपलक्ष्याय गुणद्रष्टे स्वसंविदे ॥ ४६ ॥ अव्याकृतविहाराय सर्वव्याकृतसिद्धये ॥ हृषीकेश नमस्तेऽस्तु मुनये मौनशीलिने ॥ ४७ ॥ परावरगतिज्ञाय सर्वाध्यक्षाय ते नमः ॥ अविश्वाय च विश्वाय तद्रष्टेऽस्य च हेतवे ॥ ४८ ॥ त्वं ह्यस्य जन्मस्थितिसंयमान्प्रभो गुणैरनीहोऽकृतकालशक्तिधृक् ॥ तत्तत्त्वभावान्प्रतिबोधयन्सतः समीक्षयाऽमोघविहार ईहसे ॥ ४९ ॥ तस्यैव तेऽमूर्तनवस्त्रिलोक्यां शान्ता अशान्ता उत मूढयोनयः ॥ शान्ताः प्रियास्ते ह्यधुनाऽवितुं सतां स्थातुश्च ते धर्मपरीप्सयेहतः ॥ ५० ॥ ॥

अध्यासापवादसाक्षिणे । अपि च अस्य विश्वाध्यासस्य तदपवादस्य चाविद्याविद्याभ्यां हेतवे । यद्वा अविश्वाय विश्वेतैजसाद्यवस्थारहिताय । विश्वाय च मायया स्वांशैस्तत्तदवस्थाय तद्रष्टे तासामवस्थानां भावाभावसाक्षिणे । अन्यत्समानम् । तस्मात्सर्वगतिज्ञत्वसर्वाधिष्ठातृत्वात्मारामत्वादिभिर्निरतिशयैश्वर्याय तुभ्यं नम इति । 'विशेषणैरसंकीर्णैः पञ्चपञ्चाशतानतः ॥ अहिंसीभिः प्रसन्नो वस्तासामिव भवेद्धरिः' ॥४८॥ एवं तावदण्डानुमोदनेन नमस्कारैश्च भगवन्तं प्रसाद्येदानीं त्वदधीनानां प्राणिनां कोऽपराध इत्याशयवत्यः प्रार्थयन्ते—त्वं हीति । अस्य लोकस्य जन्मादि त्वमेव अकृताऽकरोः, ततश्च तांस्तान्संस्काररूपेण सतः स्वभावान्धोरत्वादीन्प्रतिबोधयन्नीहसे क्रीडसि । यद्वा अस्य जन्मादींस्त्वमीहस इत्यन्वयः । कथंभूतः । अकृताऽनादिर्द्यां कालशक्तिस्तं धारयतीति तथा । अन्यत्समानम् ॥४९॥ अतस्तस्य तवैवामूर्तनवस्त्रिलोक्यं इति क्रीडोपस्कराः । तथापि तवाधुना शान्ताः प्रियाः । कुतः । सतां धर्मपरिपालनेच्छया ईहतः प्रवर्तमानस्य, अतस्तानवितुं स्थातुः स्थितस्य ॥ ५० ॥ ॥ ॥ ॥ ॥

१ मनोबुद्धिचित्ताहंकाररूपाणि । २ यद्वा एवं यादवसंबन्धेऽपि गोपसंबन्ध एव श्रेष्ठ इत्याहुः—गुणानां प्रेमवश्यत्वादीनां प्रकाशकाय । यतो गुणैर्दामभिरात्मानं छादयसि मात्रा बहुदामभिर्वन्धनात् । तथा गुणानां वृक्षोन्मूलनादिलक्षितानां अपर्याप्तानां दाम्नां वा वृत्त्या वर्तनेन ह्येयाय । गुणानां बन्धनदाम्नां द्रष्टे भीत्या विस्मयेन वा मुहुर्दर्शनपरायेति तोष० । ३ यद्वा न व्याकृतोन्मूलनक्षेत्रादिविहारे यस्य । तथापि सर्वगोपीभिर्व्याकृता व्याख्याता सिद्धिश्चैर्यफलं दध्यादिलक्षणमपि यस्य तथापि हृषीकेश तासां सर्वेन्द्रियवशीकारिन् । किंच मात्रा गोपीभिर्वा कृतेषुपालम्भादौ मुनये उपालम्भज्ञात्रेऽथापि मौनशीलिने । 'सुप्रतीको यथास्ते' इत्युक्तेरिति तोष० । ४ गुणैः रजआदिभिः । अस्य अकृतेत्यनेनान्वयः । ५ समीक्षया सम्यगीक्षणमात्रेण । अस्य प्रतिबोधयन्नित्यनेनान्वयः । ६ ते याः शान्तास्तनवस्ता अधुना सतां धर्मपालनेच्छया ईहतः प्रवर्तमानस्यावितुं स्थितस्य ते प्रिया इति तेषानां संगतिरिति तोष० । ७ 'अहिंसीभिः स्तुतस्तासां प्रसन्नोऽभूद्धरिः स्वयम्' इति पाठः । ८ तन्यन्त इति तनुशब्दस्य व्युत्पत्तिकथनम् ।

एवं तवाप्रियाचरणाद्यपराधस्तर्हि सोढव्य इति ॥ ५१ ॥ ५२ ॥ युष्मदनुग्रहेऽन्येषां मृत्युरेवेति चेत्तन्नेत्याहुः—विधेहीति । त्वदाज्ञया प्राणिनो नाद्यामेति भावः ॥ ५३ ॥ ५४ ॥ ५५ ॥ यदसद्ब्रह्म इति । यतः स्वभावोऽसद्ब्रह्मरूपः । यद्वा यतः स्वभावादसति देहादौ ग्रहः स दुस्त्यज इति ॥ ५६ ॥ गुणैर्विविधतया सृज्यत इति गुणविसर्जनम् । तत्रापि नानास्वभावादयो यस्य तत् ॥ ५७ ॥ जात्या जन्मनैवोरुर्मन्युर्येषां ते वयं स्वयं कथं त्यजामः ॥ ५८ ॥ हि यस्मात्तत्र

अपराधः सकृद्भर्त्रा सोढव्यः स्वप्रजाकृतः ॥ क्षन्तुमर्हसि शान्तात्मन्मूढस्य त्वामजानतः ॥ ५१ ॥ अनुगृहीष्व भगवन्प्राणांस्त्यजति पन्नगः ॥ स्त्रीणां नः सांधुशोच्यानां पतिः प्राणः प्रदीयताम् ॥ ५२ ॥ विधेहि ते किङ्करीणामनुष्ठेयं तवाज्ञया ॥ यच्छ्रद्धयाऽनुतिष्ठन्वै मुच्यते सर्वतो भयात् ॥ ५३ ॥ ॥ श्रीशुक उवाच ॥ इत्थं स नागपत्नीभिर्भगवान्समभिप्लुतः ॥ मूर्च्छितं भग्नशिरसं विससर्जाङ्घ्रिकुट्टनैः ॥ ५४ ॥ प्रतिलब्धेन्द्रियप्राणः कालियः शनकैर्हरिम् ॥ कृच्छ्रात्समुच्छ्रसन्दीनः कृष्णं प्राह कृताञ्जलिः ॥ ५५ ॥ वयं खलाः सहोत्पत्त्या तामसा दीर्घमन्यवः ॥ स्वभावो दुस्त्यजो नाथ लोकानां यदसद्ब्रह्मः ॥ ५६ ॥ त्वया सृष्टमिदं विश्वं धातर्गुणविसर्जनम् ॥ नानास्वभाववीर्यैर्जोयोनिबीजाशयाकृति ॥ ५७ ॥ वयं च तत्र भगवन्सर्पा जाल्युरुमन्यवः ॥ कथं त्यजामस्त्वन्मायां दुस्त्यजां मोहिताः स्वयम् ॥ ५८ ॥ भवान् हि कारणं तत्र सर्वज्ञो जगदीश्वरः ॥ अनुग्रहं निग्रहं वा मन्यसे तद्विधेहि नः ॥ ५९ ॥ ॥ श्रीशुक उवाच ॥ इत्याकर्ण्य वचः प्राह भगवान्कार्यमानुषः ॥ नात्र स्थेयं त्वया सर्प समुद्रं याहि मा चिरम् ॥ स्वज्ञात्पत्न्यदाराढ्यो गोन्तुर्भिर्भुज्यते नदी ॥ ६० ॥ य एतत्संस्मरेन्मर्त्यस्तुभ्यं मदनुशासनम् ॥ कीर्तयन्नुभयोः सन्ध्योर्न युष्मद्भयमाप्नुयात् ॥ ६१ ॥ योऽस्मिन्स्नात्वा मदाक्रीडे देवादींस्तर्पयेज्जलैः ॥ उपोष्य मां स्मरन्नर्चेत्सर्वपापैः प्रमुच्यते ॥ ६२ ॥ द्वीपं रमणकं हित्वा हृदमेतमुपाश्रितः ॥ यद्भयात्स सुपर्णस्त्वां नाद्यान्मत्पादलाञ्छितम् ॥ ६३ ॥ ॥ श्रीशुक उवाच ॥ एवमुक्तो भगवता कृष्णेनाद्भुतकर्मणा ॥ तं पूजयामास मुदा नागपत्न्यश्च सादरम् ॥ ६४ ॥ ॥ ॥ ॥

त्वन्मायात्यागे भवानेव कारणमित्यनुग्रहं विधेहि ममाज्ञया खादन्तीति । ईश्वरत्वान्निग्रहं वा विधेहीति ॥ ५९ ॥ यतो गोभिर्नृभिश्च नदी सृज्यत इति ॥ ६० ॥ न युष्मत्तो भयमाप्नुयात् । तस्य युष्माभिर्भयं नोत्पादनीयमित्याज्ञा ॥ ६१ ॥ इतोऽपि त्वया निर्गन्तव्यमित्याह—योऽस्मिन्निति । त्वयि स्थिते तत्र संभवतीति भावः ॥ ६२ ॥ नच तव गरुडभयं भवेदित्याह—द्वीपमिति ॥ ६३ ॥ ६४ ॥ ॥ ॥ ॥ ॥

१ अस्यापराधमिति शेषः । २ साधुभिः शोच्यानां, यद्वा साधु यथा स्यात् खलत्वं संत्याज्येत्यर्थः । ३ विधेहि आज्ञापय । ४ अस्यानुतिष्ठन्नित्यनेनान्वयः । ५ सर्वदुःखहारकम् ; ६ 'भुज्यतां' इति पाठः । ७ 'राजन्नद्भुतकर्मणा' इति पाठः ।

१०.१७.२५]

॥ ६५ ॥ ६६ ॥ ६७ ॥ ॥ इति श्रीमद्भागवते महापुराणे दशमस्कन्धे पूर्वार्धे भावार्थदीपिकायां टीकायां षोडशोऽध्यायः ॥ १६ ॥ ॥ ॥ ॥
नामं सप्तदशे नागालयं तं निरयापयत् । बन्धून्स्वदुःखतः श्रान्तान् सुसांस्तत्र दवादपात् ॥ १ ॥ असमञ्जसमप्रियम् ॥ १ ॥ उपहार्यैर्भक्ष्यैः । सर्पजनैः सर्पा-
वर्जनैः । वानस्पत्यो वनस्पतेर्मूले देवो नागानां तद्वाधापरिहाराय यो बलिर्निरूपित उपकल्पितः ॥ २ ॥ ते च नागाः स्वं स्वं भागं जनैर्दत्तं सुपर्णाय प्रयच्छन्ति
ततो भीताः । गोपीथाय रक्षणाय ॥ ३ ॥ विषवीर्याभ्यां यो मदस्तेनाविष्टः । काद्रवेयः कद्रुपुत्रः । गरुडं कदर्थीकृत्य अविगणय्य । यद्वा उपहार्यैः सुपर्णभक्ष्यैः सर्पा

दिव्याम्बरस्त्राणिभिः परार्धैरपि भूषणैः ॥ दिव्यगन्धानुलेपैश्च महत्योत्पलमालया ॥ ६५ ॥ पूजयित्वा जगन्नाथं प्रसाद्य
गरुडध्वजम् ॥ ततः प्रीतोऽभ्यनुज्ञातः परिक्रम्याभिवन्द्य तम् ॥ ६६ ॥ सकलत्रसुहृत्पुत्रो द्वीपमब्धेर्जगाम ह ॥ तदैव साऽमृ-
तजला यमुना निर्विषाभवत् ॥ अनुग्रहाद्भगवतः क्रीडामानुषरूपिणः ॥ ६७ ॥ इति श्रीम० म० पु० द० पूर्वार्धे कालियनि-
र्घाणं नाम षोडशोऽध्यायः ॥ १६ ॥ ॥ राजोवाच ॥ नागालयं रमणकं कस्मात्तत्याज कालियः ॥ कृतं किं वा सुपर्णस्य तेनै-
केनासमञ्जसम् ॥ १ ॥ ॥ श्रीशुक उवाच ॥ उपहार्यैः सर्पजनैर्मासि मासीह यो बलिः ॥ वानस्पत्यो महाबाहो नागानां
प्राङ्गिरूपितः ॥ २ ॥ स्वं स्वं भागं प्रयच्छन्ति नागाः पर्वणि पर्वणि ॥ गोपीथायात्मनः सर्वे सुपर्णाय महात्मने ॥ ३ ॥
विषवीर्यमदाविष्टः काद्रवेयस्तु कालियः ॥ कदर्थीकृत्य गरुडं स्वयं तं बुभुजे बलिम् ॥ ४ ॥ तच्छ्रुत्वा कुपितो राजन्भैग-
वान्भगवत्प्रियः ॥ विजिघांसुर्महावेगः कालियं समुपाद्रवत् ॥ ५ ॥ तमापतन्तं तरसा विषायुधः प्रत्यभ्ययादुच्छ्रितनैकम-
स्तकः ॥ दद्विः सुपर्णं व्यदशददायुधः करालजिह्वोच्छ्रितोऽग्रलोचनः ॥ ६ ॥ तं ताक्ष्यपुत्रः स निरस्य मन्युमान्प्रच-
ण्डवेगो मधुसूदनासनः ॥ पक्षेण सव्येन हिरण्यरोचिषा जघान कद्रूसुतमुग्रविक्रमः ॥ ७ ॥ सुपर्णपक्षाभिहतः कालियो-
ऽतीव विह्वलः ॥ हृदं विवेश कालिन्यास्तदगम्यं दुरासदम् ॥ ८ ॥ तत्रैकदा जलचरं गरुडो भक्ष्यमीप्सितम् ॥
निवारितः सौभरिणा प्रसह्य क्षुधितोऽहरत् ॥ ९ ॥

एव जनास्तैर्नागानां संबन्धी यस्मिन्नेकैको नागो दीयते तथाभूतो यो बलिः सुपर्णाय निरूपितस्तत्र स्वं स्वं भागं सर्वे नागाः प्रयच्छन्ति, कालियस्तु न प्रयच्छति,
किंन्यैर्दत्तमपि तं बलिं स्वयमेव बुभुजे ॥ ४ ॥ ५ ॥ विषमेवायुधं यस्य सः । प्रत्यभ्ययाद्योद्धुं प्रतिजगाम । उच्छ्रितनैकमस्तक उन्नमितानेकफणः । ददायुधो
दन्तायुधः । करालजिह्वश्चासादुच्छ्रितोऽग्रलोचनश्च उच्छ्रितान्युजृम्भितान्युग्राणि लोचनानि यस्य सः ॥ ६ ॥ ताक्ष्यपुत्रो गरुडः । मधुसूदनस्यासनं यस्मिन्सः
॥ ७ ॥ तस्य गरुडस्यागम्यमगाधतया च दुरासदम् ॥ ८ ॥ तदगम्यत्वे कारणमाह—तत्रेति । निवारितोऽपि ॥ ९ ॥

१ 'मृष्टजला' इति पाठः । २ भगवत्प्रियः अत एव भगवान्वीर्यवान् गरुडः ।

॥ १० ॥ ११ ॥ लेलिहः सर्पः । अतस्तप्रावात्सीत् ॥ १२ ॥ जाम्बूनदं सुवर्णं तेनालंकृतम् ॥ १३ ॥ असव इन्द्रियाणि । प्रमोदनिभृतात्मान आनन्दपूर्ण-
मनसः ॥ १४ ॥ लब्धेहा लब्धचेष्टाः ॥ १५ ॥ नगा वृक्षा अपि पूर्वं शुष्काः सन्तः सद्य एव विरूढा इत्यर्थः ॥ १६ ॥ ते विप्रा ऊचुः ॥ १७ ॥ १८ ॥ नष्टलब्धप्रजा
नष्टप्राया पुनर्लब्धा प्रजा यया सा ॥ १९ ॥ श्रमेण च कर्षिताः उपकूलतः कूलप्रान्ते ॥ २० ॥ २१ ॥ २२ ॥ २३ ॥ कालाग्नेर्भृत्यरूपादग्नेः । न मृलोर्विभीमः
मीनान्सुदुःखितान्दृष्ट्वा दीनान्मीनपतौ हते ॥ कृपया सौभरिः प्राह तत्रत्यक्षेममाचरन् ॥ १० ॥ अत्र प्रविश्य गरुडो यदि
मैत्स्यान्स खादति ॥ सद्यः प्राणैर्वियुज्येत सत्यमेतद्वीम्यहम् ॥ ११ ॥ तं कालियः परं वेद नान्यः कश्चन लेलिहः ॥ अवा-
त्सीद्गरुडाद्वीतः कृष्णेन च विवासितः ॥ १२ ॥ कृष्णं हृदाद्विनिष्कान्तं दिव्यस्रग्गन्धवाससम् ॥ महामणिगणाकीर्णं
जाम्बूनदपरिष्कृतम् ॥ १३ ॥ उपैलभ्योत्थिताः सर्वे लब्धप्राणा इवासवः ॥ प्रमोदनिभृतात्मानो गोपाः प्रीत्याऽभिरेभिरे
॥ १४ ॥ यशोदा रोहिणी नन्दो गोप्यो गोपाश्च कौरव ॥ कृष्णं समेत्य लब्धेहा आसँलुब्धमनोरथाः ॥ १५ ॥ रामश्चाच्युतमा-
लिङ्ग्य जहासास्यानुभाववित् ॥ नगा गावो वृषा वत्सा लेभिरे परमां मुदम् ॥ १६ ॥ नन्दं विप्राः समागत्य गुरवः सकल-
त्रकाः ॥ ऊचुस्ते कालियग्रस्तो दिष्ट्या मुक्तस्तवात्मजः ॥ १७ ॥ देहि दानं द्विजातीनां कृष्णनिर्मुक्तिहेतवे ॥ नन्दः प्रीतमना
राजन् गाः सुवर्णं तदादिशत् ॥ १८ ॥ यशोदापि महाभागा नष्टलब्धप्रजा सती ॥ परिष्वज्याङ्कमारोप्य सुमोचाश्रुकलां
मुहुः ॥ १९ ॥ तां रात्रिं तत्र राजेन्द्र क्षुत्तृड्भ्यां श्रमकर्षिताः ॥ ऊपुर्व्रजौकसो गावः कालिन्या उपकूलतः ॥ २० ॥ तदा
शुचिवनोद्धूतो दावाग्निः सर्वतो व्रजम् ॥ सुप्तं निशीथ आवृत्य प्रदग्धुमुपचक्रमे ॥ २१ ॥ तत उत्थाय संभ्रान्ता दह्यमाना
व्रजौकसः ॥ कृष्णं ययुस्ते शरणं मायामनुजमीश्वरम् ॥ २२ ॥ कृष्ण कृष्ण महाभाग हे रामामितविक्रम ॥ एष घोरतमो
वह्निस्तावकान् ग्रसते हि नः ॥ २३ ॥ सुदुस्तरान्नः स्वान्पाहि कालाग्नेः सुहृदः प्रभो ॥ न शकुमस्त्वचरणं संत्यक्तुमकुतो-
भयम् ॥ २४ ॥ इत्थं स्वजनवैक्लव्यं निरीक्ष्य जगदीश्वरः ॥ तमग्निमपि वत्तीव्रमनन्तोऽनन्तशक्तिधृक् ॥ २५ ॥ ॥ इति
श्रीमद्भागवते महापुराणे दशमस्कन्धे पूर्वार्धे द्वाविंशोऽध्यायः ॥ १७ ॥ ॥ ॥ ॥

किंतु त्वचरणवियोगादित्याहुः—न शकुम इति ॥ २४ ॥ २५ ॥ विमोहानहिदण्डेन ततः स्वं शरणागतान् ॥ गोपानपादनन्तोऽसावनन्तवनवह्निः ॥ १ ॥
इति श्रीमद्भागवते महापुराणे दशमस्कन्धे पूर्वार्धे भावार्थदीपिकायां टीकायां सप्तदशोऽध्यायः ॥ १७ ॥ ॥ ॥ ॥

१ तत्रत्यानां प्राणिनां क्षेममाचरन् । २ मैत्स्यानित्युपलक्षणं प्राणिमात्रस्य प्राण्यन्तरग्रहणाप्रतिबन्धने कालियस्य निर्भयत्वावपत्तेः । ३ 'वह्निःक्रान्तम्' इति पाठः । ४ उपलब्ध दृष्ट्वा ।
५ कौरवेति हे कुरुतन्तो । ६ 'आसन्त्युष्का नगा अपि' इति पाठः । ७ 'गावो वृषा वत्सवरा' इति पाठः । ८ एतदग्ने विजयध्वज्यां—'तत्रश्चास्तंगते भानौ कृष्णो वासमकल्पयत् ॥
सरामः सहगोपालैर्मित्रा पित्रा सगोधनैः ॥' इत्यधिकः श्लोकः । ९ शुचिर्ग्रीष्मः । १० 'कालियदमनो नाम' इति पाठः ।

अष्टादशे ततो ग्रीष्मे वसन्तगुणलक्षिते ॥ अघातयद्वलेनालं प्रलम्बं लीलया हरिः ॥ १ ॥ कृत्वा नृत्यं फणाग्रेषु कालियस्य सकौतुकम् ॥ बलं प्रलम्बतुङ्गांसमा-
रोहयदरातिहा ॥ २ ॥ १ ॥ गोपालच्छद्ममायया गोपालनमेव च्छद्म यस्यां तया मायया ॥ २ ॥ ३ ॥ वसन्तसाम्यमाह चतुर्भिः—यत्र ग्रीष्मेऽपि निर्झराणां
निर्हादेन घोषेण निवृत्तस्वनाच्छद्मध्वनयो झिल्लिकाः कटोरध्वनिसूक्ष्मकीटा यस्मिंस्तथाभूतं वृन्दावनं भवति । किंच शश्वत्तेषां निर्झराणां शीकरैरम्बुकणैर्क-
जीषाः स्निग्धा ये द्रुमास्तेषां मण्डलैर्मण्डितम् ॥ ४ ॥ यत्र ग्रीष्मे वने वा । निदाघो ग्रीष्मस्तेन तत्कालीनवह्न्यर्काभ्यां च भवति यो दवस्तापः । अतिशा-

॥ श्रीशुक उवाच ॥ अथ कृष्णः परिवृतो ज्ञातिभिर्मुदितात्मभिः ॥ अनुगीयमानो न्यविशद्रजं गोकुलमण्डितम् ॥ १ ॥

ब्रजे विक्रीडतोरेवं गोपालच्छद्ममायया ॥ ग्रीष्मो नामर्तुरभवन्नातिप्रेयाञ्छरीरिणाम् ॥ २ ॥ स च वृन्दावनगुणैर्वसन्त इव
लक्षितः ॥ यत्रास्ते भगवान्साक्षाद्रामेण सह केशवः ॥ ३ ॥ यत्र निर्झरनिर्हादनिवृत्तस्वनझिल्लिकम् ॥ शश्वत्च्छीकरजी-
षद्रुममण्डलमण्डितम् ॥ ४ ॥ सरित्सरःप्रस्रवणोर्मिवायुना कल्लारकञ्जोत्पलरेणुहारिणा ॥ न विद्यते यत्र वनौकसां द्वो
निदाघवह्न्यर्कभवोऽतिशद्वले ॥ ५ ॥ अगाधतोयहृदिनीतटोर्मिभिर्द्रवत्पूरीष्याः पुलिनैः समन्ततः ॥ न यत्र चण्डांशुकरा
विषोल्बणा भुवो रसं शार्दूलितं च गृह्णते ॥ ६ ॥ वनं कुसुमितं श्रीमन्नदच्चित्रमृगद्विजम् ॥ गायन्मयूरभ्रमरं कूजत्कोकि-
लसारसम् ॥ ७ ॥ क्रीडिष्यमाणस्तत्कृष्णो भगवान्बलसंयुतः ॥ वेणुं विरणयन् गोपैर्गोधनैः संवृतोऽविशत् ॥ ८ ॥ प्रवाल-
बर्हस्तवकस्त्रधातुकृतभूषणाः ॥ रामकृष्णादयो गोपा ननृतुर्युधुर्जगुः ॥ ९ ॥ कृष्णस्य नृत्यतः केचिज्जगुः केचिदवाद-
यन् ॥ वेणुपाणितलैः शृङ्गैः प्रशशंसुरथापरे ॥ १० ॥ गोपजातिप्रतिच्छन्ना देवा गोपालरूपिणः ॥ ईडिरे कृष्णरामौ च
नटा इव नटं नृप ॥ ११ ॥ भ्रामणैर्लङ्घनैः क्षेपैरास्फोटनविकर्षणैः ॥ चिक्रीडतुर्नियुद्धेन काकपक्षधरौ कचित् ॥ १२ ॥ कचि-
न्मृत्युसु चान्येषु गायकौ वादकौ स्वयम् ॥ शशंसतुर्महाराज साधु साध्विति वादिनौ ॥ १३ ॥

द्वलेऽतिहरितनृणाकीर्णं । यद्वा अतिक्रान्तशद्वलेऽपि स्थाने ॥ ५ ॥ ननु शद्वलमेव कुतस्त्यं तत्राह—अगाधेति । अगाधानि तोयानि यासां तासां हृदिनीनां
तदस्पृशिभिरूर्मिभिः पुलिनैः सह द्रवत्पुरीषं पङ्क्तौ यस्यास्तस्या भुवः रसं शार्दूलितं शद्वलरूपतां च विषवदुल्बणा अपि सूर्यरश्मयो न गृह्णते न हरन्ति ॥ ६ ॥
तद्वनम् । नदन्तश्चित्रा मृगा द्विजाश्च यस्मिन् । गायन्तो मयूरा भ्रमराश्च यस्मिन् । कूजन्तः कोकिलाः सारसाश्च यस्मिंस्तदविशत् ॥ ७ ॥ ८ ॥ ९ ॥ १० ॥
॥ ११ ॥ काकपक्षाश्चूडाकरणात्पात्तनकेशीः । भ्रामणादिप्रकारैर्नियुद्धेन बाहुयुद्धेन चिक्रीडतुः ॥ १२ ॥ १३ ॥

१ गोकुलेति ग्रामोपवेशात् । क्रियाविशेषणं वा । २ गोपालं छद्ममात्रं, वस्तुतस्तु तया मायया दीनजनरूपयैवेति तोष० । ३ आस्ते इति वर्तमानप्रयोगो मुनेः स्कान्दोक्तनित्यविहरण-
स्फूर्त्यनुसारेणेति तोष० । ४ द्रवत्पुरीषीत्यत्र गौरादित्वान्डीप् । ५ शार्दूलितमित्याचारकिपि भावे क्तः । ६ वनं अवशिष्टित्युत्तरश्लोकस्थेनान्वयः । ७ बलेन बलरामेण युतः । ८ पाणितलैः शृङ्गैरिति
तृतीया द्वितीयार्थः । ९ गोपालरूपिण इति नित्ययोगे इति । १० भ्रामणैरन्योन्यं हस्तप्रहादिना, लङ्घनैरथो निपात्यारोहैः, क्षेपैर्दूरतः प्रक्षेपैः, आस्फोटनैर्गुजाघातैः, आकर्षणैर्बाहुयुद्धादिनेति तोष० ।
११ केचन केशगुम्फितवेणीत्रयमित्याहुः ।

कुम्भैः कुम्भवृक्षफलैः अस्पृश्यत्वं नेत्रबन्धश्च तदाद्यैः । मृगाणां खगाणां च चेष्टया ॥ १४ ॥ ददुरप्लावैर्मण्डकपुतिभिः । स्पन्दोलिकया दोलालम्बनेन । नृपा-
णामिव लीलया ॥ १५ ॥ नद्योऽद्रिद्रोण्यः कुआनि च एतेषु ॥ १६ ॥ चारयतोः सतोः तद्वने तस्मिन्वने । तयोजिर्हीर्षया ॥ १७ ॥ १८ ॥ यथायथं वयो-
बलाद्यनुरूपं द्वन्द्वीभूय ॥ १९ ॥ परिवृढौ नायकौ । तत्र केचन कृष्णसंघट्टिनः कृष्णपक्षीयाः ॥ २० ॥ २१ ॥ बाह्यमानाः पृष्ठेनोद्यमानाः ॥ २२ ॥ २३ ॥
॥ २४ ॥ कृष्णदृष्टिवञ्चनाय अवरुद्धतेऽस्मिन्नित्यवरोहणं मर्यादा ततः परं दूरमगात् ॥ २५ ॥ धरणिधरेन्द्रवद्गौरवं यस्य तन्निजमासुरं वपुरास्थितः । पुरट-

कचिद्विल्वैः कचित्कुम्भैः क चामलकमुष्टिभिः ॥ अस्पृश्यनेत्रबन्धाद्यैः कचिन्मृगखगेहया ॥ १४ ॥ कचिच्च ददुरप्लावैर्वि-
विधैरुपहासकैः ॥ कदाचित्स्पन्दोलिकया कर्हिचिन्नृपचेष्टया ॥ १५ ॥ एवं तौ लोकसिद्धाभिः क्रीडाभिश्चैरतुर्वने ॥ नद्य-
द्रिद्रोणिकुञ्जेषु काननेषु सरस्सु च ॥ १६ ॥ पशूंश्चारयतो गोपैस्तद्वने रामकृष्णयोः ॥ गोपरूपी प्रलम्बोऽगादसुरस्तज्जि-
हीर्षया ॥ १७ ॥ तं विद्वानपि दाशार्हो भगवान्सर्वदर्शनः ॥ अन्वमोदत तत्सख्यं वधं तस्य विचिन्तयन् ॥ १८ ॥ तत्रोपा-
हूय गोपालान्कृष्णः प्राह विहारवित् ॥ हे गोपा विहरिष्यामो द्वन्द्वीभूय यथायथम् ॥ १९ ॥ तत्र चक्रुः परिवृढौ गोपा
रामजनार्दनौ ॥ कृष्णसंघट्टिनः केचिदासन्नामस्य चापरे ॥ २० ॥ आचैरुर्विविधाः क्रीडा बाह्यवाहकलक्षणाः ॥ यत्रारो-
हन्ति जेतारो वहन्ति च पराजिताः ॥ २१ ॥ वहन्तो बाह्यमानाश्च चारयन्तश्च गोधनम् ॥ भाण्डीरकं नाम वटं जग्मुः
कृष्णपुरोगमाः ॥ २२ ॥ रामसंघट्टिनो यर्हि श्रीदामवृषभादयः ॥ क्रीडायां जयिनस्तांस्तानूहुः कृष्णादयो नृप ॥ २३ ॥
उवाह कृष्णो भगवान् श्रीदामानं पराजितः ॥ वृषभं भद्रसेनस्तु प्रलम्बो रोहिणीसुतम् ॥ २४ ॥ अविषह्यं मन्यमानः
कृष्णं दानवपुङ्गवः ॥ वहन्दुततरं प्रागादवरोहणतः परम् ॥ २५ ॥ तमुद्वहन्धरणिधरेन्द्रगौरवं महासुरो विगतरयो निजं
वपुः ॥ स आस्थितः पुरटपरिच्छदो बभौ तडिद्वयुमानुडुपतिवाडिवाम्बुदः ॥ २६ ॥ निरीक्ष्य तद्वपुरलम्बवरे चरत्प्रदी-
प्तदग्धुकुटितटोग्रदंष्ट्रकम् ॥ ज्वलच्छिखं कटककिरीटकुण्डलत्विषाद्भुतं हलधर ईषदत्रसत् ॥ २७ ॥

परिच्छदः सुवर्णालंकारः । तडिद्वयुमान्विद्युदीप्तिमानित्यलंकारोपमा । उडुपतिवाडिति रामोपमा । उडुपतिं वहतीत्युडुपतिवाद् । यदि यथोचितस्थानेषु स्थिता
विद्युतो भवन्त्युपरि चोडुपतिस्तदा सोऽम्बुदो यथा भाति तद्वद्भाववित्यर्थः ॥ २६ ॥ अलमतिवेगेन । प्रदीप्ते दशौ यस्मिन्वपुषि तत् । धुकुटितटसंलभ्या उग्रा
दंष्ट्रा यस्मिंस्तत् । प्रदीप्तदग्धुकुटितटं यस्मिन्, उग्रा दंष्ट्रा यस्मिंस्तच्च तच्चेति वा । ज्वलन्त्यः शिखाः केशा यस्मिंस्तत् ॥ २७ ॥

१ द्रोण्योऽद्रिसंघयः । २ विल्वैर्विल्वेतिभिर्भ्याः क्रीडास्ताभिः । एवमन्याभिश्च चैरुपरिप्रमेणान्वयः । ३ नृपचेष्टा उच्चशिलासिंहासनकौसुमच्छत्रचामरादिमयीति तोष० । ४ रोहिणीसुतं
वहन्दानवपुङ्गवः प्रलम्बः कृष्णमविषह्यं मन्यमानः सन्नर्थोत्तदृष्टिवञ्चनायवरोहणतः परं द्रुततरमगादित्यन्वयः ।

जातस्मृतिरभय इवात्मनः सार्धं गोपसमूहं विहाय हरन्तं रिपुमहनत् । यद्वा विहायसाऽऽकाशमार्गेणात्मनः प्राप्तमर्थमिव हरन्तमिति । वज्ररंहसा वज्रवेगेन मुष्टिना ॥२८॥ अपस्मृतो गतस्मृतिः । महारवं समीरयन् ॥ २९ ॥ ३० ॥ तदर्हणं प्रशंसार्हम् ॥ ३१ ॥ ३२ ॥ ॥ इति श्रीमद्भा० म० पु० दशमस्कन्धे पूर्वार्धे भावार्थदीपिकायां टीकायामष्टादशोऽध्यायः ॥ १८ ॥ ॥ ऊनविंशे निविष्टं तु गोपगोकुलमच्युतः ॥ सुआरण्यमरण्याग्ने ररक्ष तन्निपानतः ॥ १ ॥

अथागतस्मृतिरभयो रिपुं बलो विहाय सार्धमिव हरन्तमात्मनः ॥ रुषाहनच्छिरसि दृढेन मुष्टिना सुराधिपो गिरिमिव वज्ररंहसा ॥२८॥ स आहतः सपदि विशीर्णमस्तको मुखाद्वमन्नुधिरमर्पस्मृतोऽसुरः ॥ महारवं व्यसुरपतत्समीरयन् गिरिर्यथा मधवत आयुधाहतः ॥ २९ ॥ दृष्ट्वा प्रलम्बं निहतं बलेन बलशालिना ॥ गोपाः सुविस्मिता आसन्साधु साध्विति वादिनः ॥ ३० ॥ आशिषोऽभिगृणन्तस्तं प्रशशंसुस्तदर्हणम् ॥ प्रेत्यागतमिवालिङ्ग्य प्रेमविह्वलचेतसः ॥ ३१ ॥ पापे प्रलम्बे निहते देवाः परमनिर्वृताः ॥ अभ्यवर्षन्बलं माल्यैः शशंसुः साधु साध्विति ॥ ३२ ॥ इति श्रीमद्भागवते महापुराणे दशमस्कन्धे पूर्वार्धे प्रलम्बवधो नामाष्टादशोऽध्यायः ॥ १८ ॥ ॥ श्रीशुक उवाच ॥ क्रीडासक्तेषु गोपेषु तद्भावो दूरचारिणीः ॥ स्वैरं चरन्त्यो विविशुस्तृणलोभेन गह्वरम् ॥१॥ अजा गावो महिष्यश्च निर्विशन्त्यो वनाद्वनम् ॥ इषीकाटवीं निर्विविशुः क्रन्दन्त्यो दावतर्षिताः ॥ २ ॥ तेऽपश्यन्तः पशून्गोपाः कृष्णरामादयस्तदा ॥ जातानुतापा न विदुर्विचिन्वन्तो गवां गतिम् ॥ ३ ॥ तृणैस्तत्खुरदच्छिन्नैर्गोष्पदैरङ्कितैर्गवाम् ॥ मार्गमन्वगमन्सर्वे नष्टाजीव्या विचेतसः ॥४॥ मुञ्जाटव्यां भ्रष्टमार्गं क्रन्दमानं स्वगोधनम् ॥ संप्राप्य तृषिताः श्रान्तास्ततस्ते संन्यवर्तयन् ॥ ५ ॥ ता आहूता भगवता मेघगम्भीरया गिरा ॥ खनाम्नां निनदं श्रुत्वा प्रतिनेदुः प्रहर्षिताः ॥ ६ ॥ ततः समन्ताद्वनधूमकेतुर्वदच्छयाऽभूत्क्षयकृद्धनौकसाम् ॥ समीरितः सारथिनोल्बणोल्मुकैर्विलेहिलिहानः स्थिरजङ्गमान्महान् ॥ ७ ॥ ॥ ॥

दूरचारिणीः दूरचारिण्यः ॥ १ ॥ वनाद्वनान्तरं निर्विशन्त्यो दावेन तर्षितास्तृषिताः क्रन्दन्त्य इषीकाटवीमत्युच्छ्रितधनतृणविशेषारण्यं निर्विविशुः ॥ २ ॥ कृष्णरामावादी येषां ते न तु तौ ॥ ३ ॥ तासां गवां खुरैर्द्विश्च चिन्नैस्तृणैर्गोष्पदैरङ्कितैश्च भूप्रदेशैस्तृणैर्वा गवां मार्गमन्वगमन् । नष्टाजीव्या गतजीविकासाधनाः ॥ ४ ॥ मुञ्जाटव्यापि सैव इषीकाटवी ॥ ५ ॥ ६ ॥ गोगोपानां नाशहेतुर्वनवह्निः सर्वतः प्रादुरभूत् । सारथिना वायुना ॥ ७ ॥ ॥ ॥

१ अपस्मृतोऽपस्मरन्त्याधिरस्त इवेति तोष० । २ विस्मयस्तत्कपटवेपादिना । ३ आशिषः—इत्थं चिरं सानुजः सुखं विहरन् नः पाहीत्यादिकाः । ४ तद्भावः तेषां, ताः अस्मत्त्वा वा गावः । अनित्यत्वात्समासान्ताभावः । ५ अक्षराधिक्यमार्थम् । ६ 'अप्राप्य' इति विज्ञ० पाठः । ७ निवर्तयामासुः । ८ एतदग्ने—'कृष्णस्तुङ्गं समारुह्य वृक्षं मेघनिभच्छविः ॥ आत्मानमाह्वयामास दर्शयन् गाः खनामतः ॥' इत्ययमधिकः श्लोकश्चक्रवर्तिसंमतः । ९ उल्लुकेरुकासदृशस्फुल्लिङ्गः । १० अतद्गुणसंविज्ञानो बहुव्रीहिसमासोऽत्र । वदुषसंविज्ञानपक्षे तु—'उभावपि वने कृष्णो विचिकाय समंततः' इतिवद्भावादिकेहव्यञ्जिका लीलेति ज्ञेयमिति तोष० ।

॥ ८ ॥ ९ ॥ १० ॥ ११ ॥ कृच्छ्राद्गह्वरप्रवेशश्चतुर्दृशमादिजनितात् ॥ १२ ॥ क्षणेनैव भाण्डीरं प्रापिताः । ततोऽक्षीण्युन्मील्य विस्मिताः ॥ १३ ॥ १४ ॥ ॥ १५ ॥ १६ ॥ 'श्रीदामादिखगोपानां स्वाङ्गमारुह्य ह्वयताम् ॥ स्वैर्भ्यःमाविरकरोद्वनवह्निनिपानतः' ॥ १ ॥ ॥ इति श्रीमद्भा० म० पु० दशमस्कन्धे पूर्वार्धे भावार्थदीपिकायां टीकायां एकोनविंशोऽध्यायः ॥ १९ ॥ ॥ विंशे प्रावृट्शरच्छोभावर्णनेन वनोचिताः ॥ प्रावृट्क्रीडा निरूप्यन्ते गोपरामयुजो हरेः

तमापतन्तं परितो द्वाग्निं गोपाश्च गावः प्रसमीक्ष्य भीताः ॥ ऊचुश्च कृष्णं सबलं प्रपन्ना यथा हरिं मृत्युभयार्दिता जनाः ॥ ८ ॥ कृष्ण कृष्ण महावीर हे रामोमितविक्रम ॥ दावाग्निना दह्यमानान्प्रपन्नांस्त्रातुमर्हथः ॥ ९ ॥ नूनं त्वद्धान्धवाः कृष्ण न चार्हन्त्यवसैदितुम् ॥ वयं हि सर्वधर्मज्ञ त्वन्नाथास्त्वत्परायणाः ॥१०॥ ॥ श्रीशुक उवाच ॥ वचो निशम्य कृष्णं बन्धूनां भगवान्हरिः ॥ निमीलयत मा भैष्ट लोचनानीत्यभाषत ॥ ११ ॥ तथेति मीलिताक्षेषु भगवानग्निमुल्बणम् ॥ पीत्वा मुखेन तान्कृच्छ्राद्योगाधीशो व्यमोचयत् ॥ १२ ॥ ततश्च तेऽक्षीण्युन्मील्य पुनर्भाण्डीरमापिताः ॥ निशम्य विस्मिता आसन्नात्मानं गाश्च मोचिताः ॥ १३ ॥ कृष्णस्य योगवीर्यं तद्योगमायाऽनुभाविताम् ॥ दावाग्नेरात्मनः क्षेमं वीक्ष्य ते मेनिरेऽमरम् ॥१४॥ गाः संनिवर्त्य सायाह्ने सहरामो जनार्दनः ॥ वेणुं विरणयन्गोष्ठमगाद्गोपैरभिष्टुतः ॥ १५ ॥ गोपीनां परमानन्द आसीद्गोविन्ददर्शने ॥ क्षणं युगशतमिव यासां येन विनाभवत् ॥ १६ ॥ इति श्रीमद्भागवते महापुराणे दशमस्कन्धे पूर्वार्धे दावाग्निपानं नामैकोनविंशोऽध्यायः ॥ १९ ॥ ॥ श्रीशुक उवाच ॥ तयोस्तदद्भुतं कर्म दावाग्नेर्मोक्षमात्मनः ॥ गोपाः स्त्रीर्भ्यः समाचरन्त्युः प्रलम्बवधमेव च ॥ १ ॥ गोपवृद्धाश्च गोप्यश्च तदुपाकर्ण्य विस्मिताः ॥ मेनिरे देवप्रवरौ कृष्णरामौ व्रजं गतौ ॥ २ ॥ ततः प्रावर्तत प्रावृट्सर्वसत्त्वसमुद्भवा ॥ विद्योतमानपरिधिर्विस्फूर्जितनभस्तला ॥ ३ ॥ ॥ ॥ ॥ ॥

॥ १ ॥ हेयादेयोपमानेन प्रावृट्शरद्वतुश्रियोः ॥ वर्णनं त्वद्भुतैर्धर्मकृष्णलीलाविवक्षया ॥ २ ॥ १ ॥ २ ॥ तत्र प्रावृट्कर्णनं—तत इत्यादि द्वाविंशत्या । सर्वेषां प्राणिनां समुद्भव उत्पत्तितो जीवनतश्च यस्यां सा प्रावृट् । विद्योतमानाः परिधयः परिवेषादिशोभा यस्यां सा । विस्फूर्जितं संभुभितं नभस्तलं यस्यां सा ॥३॥

१ 'रामामोवविक्रम' इति पाठः । २ दुःखमनुभवितुम् । छान्दसोऽयं प्रयोगः । 'अवसादितुम्' इति पाठश्चक्रवर्ति-तोषण्योः संमतः । अव समन्तात् सादो येषां तेऽवसादास्तद्भावाचरितुमपि नार्हन्तीत्याचारकिवन्तात्तुमुमिति तट्टीका । ३ बन्धूनां स्वेकमित्राणाम् । ४ निशम्य दृष्ट्वा । ५ क्षेमं क्षेमशब्दात्तत्करोतीति गिजन्तात्पचाद्यच्च ज्ञेयं । ६ 'तं मेनिरे' इति पाठः । ७ नास्ति मरो मरणं यस्मात्तम् । ८ क्षणमिति छीबत्वमार्थम् । ९ स्त्रीर्भ्यः स्वमात्रादिभ्यः । ताः श्रावयितुमित्यर्थः । तुमुनः कर्मणि चतुर्थी । १० तत इत्यारभ्यैवाध्यायारम्भः, तयोरित्यादिश्लोकद्वयं तु पूर्वोऽध्यायान्तेऽपेक्षितमिति भाति । हेयादेयोपमानेनेत्यादिश्लोकेनाध्यायार्थं निरूप्यमाणे तत्र प्रावृट्कर्णनमिति श्रीधरस्वामिकृतव्याख्यानस्वरसात् । तोषण्यां च क्रमप्राप्तां वर्षाशरत्क्रीडां वक्तुं भीष्मवत्तट्टोः श्रियं वर्णयन् तत्रालंकाराय हेयोपारदेयोपमां दर्शयतीत्यवतरणाच्च ।

सान्द्रैर्निविडेर्नीलाम्बुदैर्विद्युद्गर्जितसहितैराच्छन्नम् । सगुणं गुणैराच्छन्नं जीवाख्यम् । विद्युद्गर्जिताम्बुदानां सत्त्वरजस्तमोभिरुपमा ॥ ४ ॥ पर्जन्यः सूर्यः । स्वगोभिर्निजरश्मिभिः । काले यथोचितसमये । अत्र राजोपमा करादानतः समये पुनर्दानतश्च सूचिता ॥ ५ ॥ अस्य विश्वस्य प्रीणनमाप्यायनकरं जीवनमुदकं मुमुचुः । कृपालवो यथा तप्तं जलं निरीक्ष्यानुकम्पमानास्तदाप्यायनाय स्वजीवनमपि त्यजन्ति तद्वन्महान्तो मेघास्तडिन्नेत्रैर्विश्वं तप्तं निरीक्ष्य वायुभिर्वेपिता जीवनं मुमुचुरिति ॥ ६ ॥ तपसा ग्रीष्मेण कृशा । देवमीढा पर्जन्यसिक्ता । वर्षीयसी उच्छ्रिता पुष्टा । काम्यं तपो यस्य तस्य तनुः कामान्संप्राप्य यथेति ॥ ७ ॥ ॥ ८ ॥ नित्यकर्मावसाने आचार्यनिनन्दं श्रुत्वा तच्छिष्या यथाऽधीयते तद्वदिति ॥ ९ ॥ अनुश्रुत्यतीरनुश्रुत्यन्त्यः । अस्तत्रस्तेन्द्रियपरतन्त्रस्य । स्वतन्त्रस्य

सान्द्रनीलाम्बुदैर्व्योमं सविद्युत्स्तनयितुभिः ॥ अस्पष्टज्योतिराच्छन्नं ब्रह्मेव सगुणं बभौ ॥ ४ ॥ अष्टौ मासान्निपीतं यद्ब्रह्म्याश्चोदमयं वसु ॥ स्वगोभिर्मोक्तुमारेभे पर्जन्यः काल आगते ॥ ५ ॥ तडित्त्वन्तो महामेघाश्चण्डश्चसनवेपिताः ॥ प्रीणनं जीवनं ह्यस्य मुमुचुः करुणा इव ॥ ६ ॥ तपःकृशा देवमीढा आसीद्वर्षीयसी मही ॥ यथैवं काम्यतपसस्तनुः संप्राप्य तत्फलम् ॥ ७ ॥ निशासुखेषु खद्योतास्तमसा भान्ति न ग्रहाः ॥ यथा पापेन पाखण्डा नहि वेदाः कलौ युगे ॥ ८ ॥ श्रुत्वा पर्जन्यनिनन्दं मण्डूका व्यसृजन्गिरः ॥ तूष्णीं शयानाः प्राग्यद्वद्ब्राह्मणा नियमात्यये ॥ ९ ॥ आसन्नृत्पथवाहिन्यः क्षुद्रनद्योऽनुश्रुत्यतीः ॥ पुंसो यथाऽस्वतन्त्रस्य देहद्रविणसम्पदः ॥ १० ॥ हरिता हरिभिः शण्डैरिन्द्रगोपैश्च लोहिता ॥ उच्छिलीन्ध्रकृतच्छाया नृणां श्रीरिव भूरभूत् ॥ ११ ॥ क्षेत्राणि सस्यसम्पद्भिः कर्षकाणां मुदं ददुः ॥ धनिनामुपतापं च दैवाधीनमजानताम् ॥ १२ ॥ जलस्थलौकसः सर्वे नववारिनिषेवया ॥ अविभ्रद्रुचिरं रूपं यथा हरिनिषेवया ॥ १३ ॥ सरिद्धिः सङ्गतः सिन्धुश्चुधुमे श्वसनोर्मिमान् ॥ अपक्वयोगिनश्चित्तं कामाक्तं गुणयुग्यथा ॥ १४ ॥ ॥ ॥

निरङ्कुशयेति वा ॥ १० ॥ हरिभिर्नीलैः शण्डैर्बालतृणैर्नीलवर्णा । क्वचिदिन्द्रगोपैः कीटविशेषैर्लोहिता । तत्र तत्रोच्छिलीन्ध्रैश्चक्राकरैरुद्भिदैः कृतच्छाया नृणां राज्ञां श्रीः सेनासम्पदिव ॥ ११ ॥ क्षेत्राणीति । तदा हि वृष्टेरविच्छेदे लसन्तः प्रियंगवादयो मुदं ददति, विच्छेदे श्रुत्यन्तोऽनुतापं चेति ॥ १२ ॥ अविभ्रद्रुचिरः यथा हरिनिषेवयेति । हरिसेवायां प्रवृत्ता हि सद्य एव सर्वे रुचिरा भवन्ति । तस्याः परमधर्मत्वात्परमसुखत्वाच्च तद्वदिति ॥ १३ ॥ कामाक्तं कामवासनायुक्तमिति श्वसनोर्मिसाम्यम् । गुणैर्विषयैर्युज्यत इति सरित्सङ्गतिसाम्यम् ॥ १४ ॥ ॥ ॥ ॥

१ जीवाख्यमिति नमोवलेपशून्यं ब्रह्मोपास्यमित्यादयोपमा । २ राजोपमेति स हि वसु आदत्ते काले ददाति च । ३ इयं दानशूरैरादयोपमा । ४ 'प्राणनम्' इति पाठः तत्रापि स एवार्थः । ५ भोगार्थं तपसा वृथाऽऽयुर्व्ययो न कार्य इति हेयोपमा । ६ पाखण्डशब्दं नादेयमिति हेयोपमा । ७ नित्यकर्मसमाप्त्यनन्तरमध्येतन्वमित्यादयोपमा । एवमग्रेऽपि हेयोपादेयत्वं विभावनीयं टीकान्तरतो वा ज्ञेयम् । ८ 'मानिनामुपतापं वै' इति पाठः । तत्र वै समुच्चये । यतो मानिनां तदभिमानवतामिति तोषः । श्लेषेण यथा क्षेत्राणि देहाः अन्नादिसंपद्भिः । ९ 'अविभ्रद्रुचिरम्' इत्यपि पाठः । उभयत्राप्यार्थत्वं समानम् । १० श्वसनेन वायुनोर्मिमान् । ११ साधनावस्थायां तस्याः सुखावहपरमधर्मत्वात् साध्यावस्थायां परमसुखरूपत्वाच्च । अद्योक्षज एव चेतो येषां ते ॥ १५ ॥ असंस्कृता अक्षुण्णा नाम्यसमाना इत्यसंस्कृतसाम्यम् । कालेन चाहता इति तृणाच्छादनसाम्यम् ॥ १६ ॥ यथा कामिन्यः पुंश्चल्यः ॥ १७ ॥ निर्गुणं ज्यारहितमपि गुणिनि गर्जितशब्दवति अमादशोमत । गुणव्यतिकरात्मके व्यक्ते प्रपञ्चेऽगुणवान्निर्गुणः पुरुषो यथेति ॥ १८ ॥ स्वभासा भासितयाऽहंमलेति स्वचैतन्येनैव प्रकाशितेनाहंकारेण च्छन्नो जीवो यथा । यद्वा अहं विद्वान् दाता वेत्ता शूर इति स्वप्रतीत्यैवारोपितया इति ॥ १९ ॥ मेघागमेनोत्सवो येषामतो दृष्टाः ॥ २० ॥ नानात्ममूर्तयः अनेकरूपदेहाः ॥ २१ ॥ अशान्तानि पक्वकण्टकादियुक्तानि रोधांसि तदानि येषां तेष्वपि न्युत्तुर्नितरावसन् । सारसाश्चक्रवाकाः । अशान्तानि घोरारण्यनुपगतानि वा कृतानि येषु तेष्वपि गृहेषु ॥ २२ ॥ ईश्वरे इन्द्रे ॥ २३ ॥ नुन्नाः प्रेरिताः । आशिषः गिरयो वर्षधाराभिर्हन्यमाना न विव्यथुः ॥ अभिभूयमाना व्यसनैर्यथाऽद्योक्षजचेतसः ॥ १५ ॥ मार्गा बभूवुः संदिग्धास्तृणैश्छन्ना ह्यसंस्कृताः ॥ नाम्यस्यमानाः श्रुतयो द्विजैः कालहता इव ॥ १६ ॥ लोकबन्धुषु मेघेषु विद्युतश्चलसौहृदाः ॥ स्थैर्यं न चक्रुः कामिन्यः पुरुषेषु गुणिष्विव ॥ १७ ॥ धनुर्वियति माहेन्द्रं निर्गुणं च गुणिन्यभात् ॥ व्यक्ते गुणव्यतिकरेऽगुणवान्पुरुषो यथा ॥ १८ ॥ न रराजोऽप्युपश्लन्नः स्वज्योत्स्नाराजितैर्धनैः ॥ अहंमत्या भासितया स्वभासा पुरुषो यथा ॥ १९ ॥ मेघागमोत्सवा दृष्टाः प्रत्यनन्दन् शिखण्डिनः ॥ गृहेषु तप्ता निर्विण्णा यथाच्युतजनागमे ॥ २० ॥ पीत्वापः पादपाः पद्मिरासन्नानात्ममूर्तयः ॥ प्राक्क्षामास्तपसा श्रान्ता यथा कामानुसेवया ॥ २१ ॥ सरस्वशान्तरोधस्तु न्यूपुरङ्गापि सारसाः ॥ गृहेष्वशान्तकृत्येषु ग्राम्या इव दुराशयाः ॥ २२ ॥ जलौघैर्निरभिद्यन्त सेतवो वर्षतीश्वरे ॥ पाखण्डिनामसद्वादैर्वेदमार्गाः कलौ यथा ॥ २३ ॥ व्यमुञ्चन्वायुभिर्नुन्ना भूतेभ्योऽथामृतं घनाः ॥ यथाशिषो विशपतयः काले काले द्विजेरिताः ॥ २४ ॥ एवं वनं तद्वर्षिष्ठं पक्वखर्जूरजम्बुमत् ॥ गोगोपालैर्वृतो रन्तुं सबलः प्राविशद्हरिः ॥ २५ ॥ धेनवो मन्दगामिन्य ऊधोभारेण भूयसा ॥ ययुर्भगवताहृता द्रुतं प्रीत्या स्तुतस्तनीः ॥ २६ ॥ वनौकसः प्रमुदिता वनराजीर्मधुच्युतः ॥ जलधारा गिरेर्नादानासन्ना ददृशे गुहाः ॥ २७ ॥ ॥ २८ ॥ ॥ २९ ॥

कामान् । विशपतयो राजानः, वणिजां पतयो वा । द्विजेरिताः पुरोहितैरुक्ताः ॥ २४ ॥ प्रावृषि कृतां क्रीडां वर्णयति—एवं वनमिति सप्तभिः । वर्षिष्ठं समृद्धम् ॥ २५ ॥ २६ ॥ वनौकसः पुलिन्दीः प्रमुदिता भगवान्ददृशे । तथा वनराजीर्मधुच्युतो मधुसूया ददृशे । गिरेः सकाशाज्जलधाराश्च तासां नादानासन्ना निकटवर्तिनीर्गुहाश्च । यद्वा वनौकसः प्रमुदिता आसन् । तथा वनराजीर्वनराजयो वनपरम्परा मधुच्युत आसन् । गिरेर्जलधारा आसन् । तानेवंभूतानाददृशे सर्वतो ददर्श भगवान् । तथा धाराणां नादान्गुहाश्चेति ॥ २७ ॥ ॥ ॥ ॥

१ स्थूलवामनादिप्रकारकदेहा इत्यर्थः । २ व्यसने रोगादिविभ्रैर्देवादिक्तेष्वन्तराद्यैश्च । ३ गुणिषु वैदग्ध्यादियुक्तेष्वपि । ४ वृक्षपक्षे—तपसा ग्रीष्मतापेन, पुरुषपक्षे क्षुदादिदुःखेन । ५ पुण्यवशात्प्राप्तानां कामानामनुसेवया । ६ ईश्वरे देवेन्द्रे इति स्वरव्यातिवृष्ट्या सेतुमङ्गादर्ममयीदाभङ्गकृत्याखण्डिसाम्यम् । ७ स्तनीः स्तन्यः । 'स्तुतस्तनीः' इति तोषणीपाठः ।

॥२८॥२९॥३०॥३१॥ शरदं वर्णयति—एवं निवसतोऽरित्यष्टादशभिः । विगतान्यभ्राणि यस्यां सा, स्वच्छान्यम्बुनि यस्यां सा, अपरुषः शान्तोऽनिलो यस्यां सा च सा च ॥३२॥ नीरजानामुत्पत्तिर्यथा तथा शरदा कृत्वा । नीरजानामुत्पत्त्या वा ॥३३॥ व्योम्नोऽब्दमिति व्योमादीनां चतुर्णां चतुरो मलान् शरदहरत्, ब्राह्मिणां चतुर्णां कृष्णे जाता भक्तिर्यथाऽशुभमसुखं हरति । तथा हि—ब्रह्मचारिणो गुर्वर्थोदकाहरणादिकष्टं यथा भक्तिर्हरति । तथा पूर्णस्य तेनानुपयोगात् । गुरुभिरपि कृतार्थस्य तस्यानियोगात् । एवं व्योम्नोऽब्दं शरज्जहार । यथा च गृहिणोऽपत्यादिसांकर्यं भक्तिर्हरति, विविक्तवासरुच्युत्पत्तेः । तथा भूतानां शब्दस्य सांकर्यं शरत् । वर्षासु वृष्टिभिर्या संकुलानि वसन्ति । यथा च वनस्थस्य मलधारणहेतुं भक्तिर्हरति एवं भुवः पङ्कं शरत् । यथाच यतीनां कामादि-
 कचिद्वनस्पतिकोडे गुहायां चाभिर्वर्षति ॥ निर्विद्वेय भगवान्रेमे कन्दमूलफलाशनः ॥ २८ ॥ दध्योदनं समानीतं शिलायां
 सलिलान्तिके ॥ संभोजनीयैर्बुभुजे गोपैः संकर्षणान्वितः ॥ २९ ॥ शाद्वलोपरि संविश्य चर्वतो मीलितेक्षणान् ॥ तृप्ता-
 न्धृषान्वत्सतराङ्गाश्च स्वोद्योभरश्रमाः ॥ ३० ॥ प्रावृट्श्रियं च तां वीक्ष्य सर्वभूतमुदावहाम् ॥ भगवान्पूर्ज्यांचक्रे
 आत्मशक्त्युपबृंहिताम् ॥ ३१ ॥ एवं निवसतोऽस्मिन्नामकेशवयोर्व्रजे ॥ शरत्समभवद्वभ्रा स्वच्छाम्बुपरुषानिला
 ॥ ३२ ॥ शरदा नीरजोत्पत्त्या नीराणि प्रकृतिं ययुः ॥ भ्रष्टानामिव चेतांसि पुनर्योगनिषेवया ॥ ३३ ॥ व्योम्नोऽब्दं भूत-
 शाबल्यं भुवः पङ्कमपां मलम् ॥ शरज्जहाराश्रमिणां कृष्णे भक्तिर्यथाऽशुभम् ॥ ३४ ॥ सर्वस्वं जलदा हित्वा विरेजुः शुभ्र-
 वर्चसः ॥ यथा त्यक्तैषणाः शान्ता मुनयो मुक्तकिल्बिषाः ॥ ३५ ॥ गिरयो मुमुचुस्तोयं कचिन्न मुमुचुः शिवम् ॥ यथा
 ज्ञानामृतं काले ज्ञानिनो ददते न वा ॥३६॥ नैवाविन्दन्क्षीयमाणं जलं गाधजलेचराः ॥ यथायुरन्वहं क्षय्यं नरा मूढाः
 कुटुम्बिनः ॥ ३७ ॥ गाधवारिचरास्तापमविन्दन् शरदर्कजम् ॥ यथा दरिद्रः कृपणः कुटुम्ब्यविजितेन्द्रियः ॥३८॥
 शनैः शनैर्जहुः पङ्कं स्थलान्यामं च वीरुधः ॥ यथाहंममतां धीराः शरीरादिष्वनात्मसु ॥ ३९ ॥ निश्चलाम्बुरभूतूष्णीं
 समुद्रः शरदागमे ॥ आत्मन्युपरते सम्यङ्मुनिर्व्युपरतागमः ॥ ४० ॥

वासनामलं श्रीकृष्णभक्तिर्हरति एवमपां मलं शरदिति ॥ ३४ ॥ त्यक्तैषणाः त्यक्ताः पुत्रवित्तलोकैषणा यैस्ते ॥ ३५ ॥ गिरय इति । अयं भावः—नद्युपा-
 ज्ञायाः कर्मविद्यामिव ज्ञानिनो ज्ञानामृतं सर्वतो वितरन्ति, अपितु कृपया कचिदेव । एवं गिरयः शिवं निर्मलं तोयं कचिन्मुमुचुः कचिन्न । न पुनः प्रावृषीव
 सर्वत इति ॥ ३६ ॥ गाधे धुद्रे जले चरन्तीति तथा ते मीनादयः ॥ ३७ ॥ अविन्दन् लेभिरे ॥ ३८ ॥ शनैः शनैरिति । तत्र ममतामिव पङ्कमहन्तामिव
 आत्मतामपकृतां जहुरिति ॥ ३९ ॥ आत्मन्युपरते त्यक्तक्रिये मुनिरिव निश्चलाम्बुः स एव व्युपरतागमो निवृत्तवेददोष इव तूष्णीमभूदिति ॥ ४० ॥

१ मेघे वर्षति सति । २ 'निर्विद्वेय' इति पाठः । ३ चर्वतः रोमन्थायमानान् । ४ पूज्यांचक्रे साधु अमन्यत । ५ मुक्तं किल्बिषं संसारहेतुः कर्म यैः । ६ ममताया बाह्यत्वात्पङ्केन
 सान्त्वं अर्हतायाश्चान्तत्वात् आत्मेन अपकृतयेति हेतुम् । ७ आत्मनि मनसि ।

केदारेभ्यो बद्धे सेतुशालिक्षेत्रेभ्यो दृढैः सेतुभिरपोऽगृह्णन् । ततः परं वृष्ट्यभावात् । प्राणैरिन्द्रियैः । तन्निरोधेनेन्द्रियप्रत्याहारेण ॥४१॥ देहाभिमानजं बोध इव
 ब्रजबोषितां मुकुन्द इव चेत्यर्थः ॥ ४२ ॥ शरदा विमलास्तारका यस्मिंस्तत् । शब्दब्रह्मणो वेदस्यार्थान् पूर्वोत्तरमीमांसानिर्णीतान्दर्शयतीति तथा तद्वत् ॥४३॥
 ॥ ४४ ॥ समोऽन्यनाधिकः शीतक्षोणश्च तम्, नतु गोप्यः । कृष्णापहतचेतस्त्वेन तासां संतापो दुःसह इति । यद्वा नकार उपमार्थः । तदा कृष्णहतचेतस
 इति चेतसा कृष्णमाश्लिष्य यथेत्यर्थः ॥ ४५ ॥ पुष्पिण्यो गर्भिण्यः । अन्वीयमानाः स्ववृषैः स्वपतिभिरनिच्छन्त्योऽपि बलादनुगम्यमानाः । ईश्वराधनार्थाः
 क्रियाः बलात्फलैरनुगम्यमानाः समस्तभोगगर्भा यथेति ॥ ४६ ॥ कुसुत् कुसुदम् । कुत्सितां मुत् यथेति दस्युसाम्यम् ॥४७॥ आग्रयणैर्नवान्नप्राशनार्थैर्वैदिकै-
 केदारेभ्यस्त्वपोऽगृह्णन्कर्षका दृढसेतुभिः ॥ यथा प्राणैः स्ववज्ज्ञानं तन्निरोधेन योगिनः ॥४९॥ शरदर्कांशुजांस्तापान्भू-
 तानामुडुपोऽहरत् ॥ देहाभिमानजं बोधो मुकुन्दो ब्रजयोषिताम् ॥ ४२ ॥ खमशोभत निर्मेघं शरद्विमलतारकम् ॥ सत्त्व-
 युक्तं यथा चित्तं शब्दब्रह्मार्थदर्शनम् ॥ ४३ ॥ अखण्डमण्डलो व्योम्नि रराजोदुगणैः शशी ॥ यथा यदुपतिः कृष्णो वृष्णि-
 चक्रावृतो भुवि ॥ ४४ ॥ आश्लिष्य समशीतोष्णं प्रसूनवनमारुतम् ॥ जनास्तापं जहुर्गोप्यो न कृष्णहतचेतसः ॥४५॥
 गावो मृगाः खगा नार्यः पुष्पिण्यः शरदाभवन् ॥ अन्वीयमानाः स्ववृषैः फलैरीशक्रिया इव ॥४६॥ उदहृष्यन्वारिजानि
 सूर्योत्थाने कुमुदिना ॥ राज्ञा तु निर्भया लोका यथा दस्यून्विना नृप ॥ ४७ ॥ पुरग्रामेष्वग्रयणैरिन्द्रियैश्च महोत्सवैः ॥
 बभौ भूः पक्वसस्याद्या कलाभ्यां नितरां हरेः ॥४८॥ वणिङ्मुनिनृपस्नाता निर्गम्यार्थान्प्रपेदिरे ॥ वर्षरुद्धा यथा सिद्धाः
 स्वपिण्डान्काल आगते ॥४९॥ ॥ इति श्रीमद्भा० म० पु० द० पूर्वार्धे शरद्वर्णनं नाम विंशतितमोऽध्यायः ॥ २० ॥
 ॥ श्रीशुक उवाच ॥ इत्थं शरत्स्वच्छजलं पद्माकरसुगन्धिना ॥ न्यविशद्वायुना वातं स गोगोपालकोऽच्युतः ॥ १ ॥ कुसुमि-
 तवनराजिशुष्मिभृङ्गद्विजकुलघुष्टसरःसरिन्महीध्रम् ॥ मधुपतिरवगाह्य चारयन्गाः सहपशुपालबलश्रुकूर्जं वेणुम् ॥ २ ॥

न्द्रियैरिन्द्रियायैर्लौकिकैश्च महोत्सवैः । कलाभ्यां रामकृष्णाभ्यां दर्शनादिमहोत्सवाभ्याम् ॥४८॥ वणिजो यतयो नृपाः स्नातकाश्च दृष्टार्हृष्टाभ्यां वर्षरुद्धाः सन्तो
 निर्गम्यार्थान्वाणिज्यस्वाच्छन्ददिग्विजयविद्यादीन्प्रपेदिरे प्रापद्यन्त । यथा मन्त्रयोगादिसिद्धाः । आयुषा रुद्धाः काले आगते स्वपिण्डान्योगादिप्राप्यान्देवादिदेहानिति
 ॥४९॥ इति श्रीमद्भा० म० पु० दशमस्कन्धे पूर्वार्धे भा० दी० टीकायां विंशतितमोऽध्यायः ॥२०॥ ॥ एकविंशे शरद्वर्णनं नाम विंशतितमोऽध्यायः ॥ २० ॥ तद्वेणुस्वनमाकर्ष्य
 गोपीभिर्गीतमीर्यते ॥ १ ॥ इत्थमेवंभूतं वनम् । तदेवाह—शरदा स्वच्छानि जलानि यस्मिंस्तत् । वायुना वातमनुगतं तदेकव्याप्तमित्यर्थः ॥१॥ ततश्च कुसुमि-
 तवनराजिषु शुष्मिणो मत्ता भृङ्गा द्विजाः खगाश्च तेषां कुलानि तैर्घुष्टाः सरांसि सरितो महीध्रश्च यस्मिंस्तद्वनं कृष्णोऽवगाह्य प्रविश्य वेणुमवादायत् ॥ २ ॥

१ 'कुत्सिते मुह्यत्य' इत्यपि पाठः । २ मृगाः खगा इत्यर्थम् । मृग्यः खग्यः इत्यर्थः । ३ 'न्यविशत्पालको वनं' इति पाठः । 'अच्युत' इति पाठे वनमिति शेषः । ४ मधुपतिर्गोपपतिः
 श्लेषेण सधोर्वसन्तस्यापि पतिरिति वनशोभातिशयः । ५ कुक्कुजेत्यन्तर्भूतपक्ष्यः, वाद्यांचक्र इत्यर्थः । ६ दृष्टं पङ्कदिना मार्गरोधादि, अदृष्टं प्राणिर्हिसादि ।

तत्कृष्णवेणुगीतं स्मरन्त्यो यस्मात्तदाश्रुत्वा श्रुत्वा परोक्षं यथा भवति तथा, ब्रजे स्थितत्वात् ॥ ३ ॥ विश्विस्मनसो व्याकुलचित्ताः ॥ ४ ॥ यादृशं कृष्णस्मरणं तासां मनसः क्षोभकं जातं तदाह—बर्हापीडमिति । नटवरं वपुर्विभ्रद्वन्दावनं प्राविशत् । कथंभूतं वनम् । स्वपदैरङ्कितै रमणं रतिजनकम् । गोपवृन्दैर्गीतकीर्तिः । तथा बर्हमयमापीडं शिरोभूषणं विभ्रत् । बर्हमापीडो यस्मिन्निति वपुषो विशेषणं वा । वेणुवादनमुत्प्रेक्षते—रन्धान्वेणोरिति । अतो नूनमधरसुधैव पूर्णाद्वेणोरुचलन्ती गीतवत्प्रसर्पितुमर्हतीति भावः ॥ ५ ॥ अभिरेभिरे वर्णयन्त्यः पदे पदे परमानन्दमूर्तिं कृष्णं परिस्पन्दयन्त्यः ॥ ६ ॥ अनुवर्णनमेवाह—अक्षुण्वतामिति त्रयोदशभिः । अक्षुण्वतां चक्षुष्मतां तावदिदमेव फलं प्रियदर्शनं परमन्यन्न विदामः, न विद्म इत्यर्थः । तच्च फलं सखिभिः सह

तद्व्रजस्त्रिय आश्रुत्वा वेणुगीतं स्मरोदयम् ॥ काश्चित्परोक्षं कृष्णस्य स्वसखीभ्योऽन्ववर्णयन् ॥ ३ ॥ तद्वर्णयितुमारब्धाः स्मरन्त्यः कृष्णचेष्टितम् ॥ नाशकन्स्मरवेगेन विश्विस्मनसो नृप ॥ ४ ॥ बर्हापीडं नटवरवपुः कर्णयोः कर्णिकारं विभ्रद्वासः कनककपिशं वैजयन्तीं च मालाम् ॥ रन्धान्वेणोरधरसुधया पूरयन् गोपवृन्दैर्वृन्दारण्यं स्वपदरमणं प्राविशद्गीतकीर्तिः ॥ ५ ॥ इति वेणुरवं राजन्सर्वभूतमनोहरम् ॥ श्रुत्वा ब्रजस्त्रियः सर्वा वर्णयन्त्योऽभिरेभिरे ॥ ६ ॥ गोप्य ऊचुः ॥ अक्षुण्वतां फलमिदं न परं विदामः सख्यः पशूननुविवेशयतोर्वयस्यैः ॥ वक्त्रं ब्रजंशसुतयोरनुवेणु जुष्टं यैर्वा निपीतमनुरक्तकटाक्षमोक्षम् ॥ ७ ॥ चूतप्रवालबर्हस्तबकोत्पलाज्जमालानुपृक्तपरिधानविचित्रवेधौ ॥ मध्ये विरेजतुरलं पशुपालगोष्ठ्यां रङ्गे यथा नटवरौ क्वच गायमानौ ॥ ८ ॥ गोप्यः किमाचरदयं कुशलं स्म वेणुर्दामोदराधरसुधामपि गोपिकानाम् ॥ भुङ्क्ते स्वयं यदवशिष्टरसं हृदिन्यो हृष्यत्वचोऽश्रु मुमुचुस्तत्रवो यथार्याः ॥ ९ ॥ ॥ ॥

पशुन्वनं प्रवेशयतो रामकृष्णयोर्वक्त्रं यैर्निपीतं तैरेव जुष्टं सेवितं, नान्यैरित्यर्थः । कथंभूतं वक्त्रम् । अनुवेणु वेणुमनुवर्तमानं तं वादयत् । तथाऽनुरक्तकटाक्षमोक्षं स्निग्धकटाक्षविसर्गम् । अथवा यैर्निपीतं तयोर्वक्त्रं तैर्यजुष्टमिदमेवाक्षुण्वतामक्षुण्वः फलमिति ॥ ७ ॥ अन्या आहुः—चूतेति । चूतप्रवालादीनां चित्राभिर्मालाभिरनुपृक्ते ईषदन्तरान्तरतः संयुक्ते परिधाने नीलपीताम्बरे ताभ्यां विचित्रो वेधो ययोस्तौ क्वच कदाचित्पशुपालगोष्ठ्यां गोपालसभायां मध्ये अलमत्यं विरेजतुः । अहो गोपानां पुण्यमिति भावः ॥ ८ ॥ अन्या ऊचुः—हे गोप्यः, अयं वेणुः किं स पुण्यमाचरत्कृतवान् । कथम् । यद्यस्मादपि कानामेव भोग्यां सतीमपि दामोदराधरमुधां स्वयं स्नातव्येण यथेष्टं भुङ्क्ते । कथम् । अवशिष्टरसं केवलमवशिष्टं रसमात्रं यथा भवति तथा । यतो यासां हृदि-

१ यद्वा तन्मयतयान्योन्यं कृष्णं मत्वालिङ्गितवत्यः । २ नटवरेति बहुव्रीहिरभेदेऽपि भेदोपचारात्, यद्वा तद्वपुः विभ्रत् शोभाभिः पुष्पान् । ३ स्वपदैः सर्वत्राङ्कितैः सर्वेषां सुखकरं, यद्वा स्वपदयो रमणं परागपत्रादिसमयत्वेन रञ्जकम् । ४ गायेन गानेन मानः पूजा ययोरिति वार्थः, यद्वा गाने मानः गर्वः अस्मत्समो युष्मासु को गायकोऽस्ति सोऽत्रागल्य गायत्वित्यादिभ्यो ययोस्तौ । ५ यत् एतादृशो वेणुः अतोऽयं गोप्यः कापि संगोप्य रक्षणीयः । अत्र—‘स्ववेणुः’ इति पाठः, स च श्रीधरीटीकाननुगुणत्वान्नाहतः । ६ अनु ज्येष्ठभ्रातुः पश्चात् स्थितं वेणुजुष्टं । ७ अनुरक्तजनानां कटाक्षमोक्षो यत्र, अनुरक्तजनेषु वा कटाक्षमोक्षो यस्य । तेषामिन्द्रियवतां इदं निदानं सर्वेन्द्रियसाफल्यं विद्मः नान्यत् । यद्वा प्रीत्या जुष्टं दृष्टं यत् इदमेव परं केवलं फलं न विद्मः किं तर्हि अधराद्युत्पानद्वारा यैर्निपीतं तेषां यन्निपानरूपं फलं इदमेवेति । यद्वा दृष्टं यत् इदमेव चक्षुःफलं इत्येतावद्विद्मः यैस्तु निपीतं तेषां फलं वक्तुं न पार्यते इति शेष इति तोषः । ८ यद्वाऽवशिष्टो रसो रागो यत्र । सुधा भुक्तैव द्रवमात्रमवशिष्टमित्यर्थः । चक्रवर्ती तु न वशिष्टः अवशिष्टो रसः किञ्चिन्मात्रोपि यत्र तद्यथा भवति तथेति न्याचक्ष्यौ । यद्वा यदवशिष्टरसं यस्य वेणोरवशिष्टं उच्छिष्टो यो रसो नादरूपस्तं हृदिन्योऽपि भुङ्क्ते । यतो हृष्यत्वचः ।

नीनां पयसा पुष्टस्ता मातुतुल्या हृदिन्यो हृष्यत्वचो विकसितकमलवनमिषेण रोमाञ्जिता लक्ष्यन्ते । येषां वंशे जातास्ते तत्रवो मधुधाराभिषेणानन्दाश्रु मुमुचुः । यथा आर्याः कुलवृद्धाः स्ववंशे भगवत्सेवकं दृष्ट्वा हृष्यत्वचोऽश्रु मुञ्चन्ति तद्वदिति ॥ ९ ॥ काश्चिदाहुः—हे सखि, वृन्दावनं भुवः कीर्तिं स्वर्गादपि विशेषेण वितनोति । कथंभूतम् । यद्देवकीसुतस्य पदाम्बुजाभ्यां लब्धा लक्ष्मीः शोभासंपद्येन तत् । किञ्च गोविन्दस्य वेणुमनु वेणुनिनादं श्रुत्वाऽनन्तरं मन्दगर्जितं नीलमेघं तं मत्वा मत्ता ये मयूरास्तेषां नृत्यं प्रेक्ष्य सङ्घशस्तत्र तत्राद्रिसानुष्वपरतान्युपरतक्रियाण्यन्यानि समस्तानि सत्त्वानि यस्मिंस्तत् । नैतदन्येषु लोकेषु विद्यते । अतो भुवः कीर्तिं वितनोतीत्यर्थः ॥ १० ॥ अपरा आहुः—हे सखि, मूढमतयस्तिर्यग्जातयोऽप्येता हरिण्यो धन्याः कृतार्थाः । या वेणुरणितं वेणुनादमाकर्ण्य नन्दनन्दनं प्रति प्रणयसहितैरवलोकनैर्विरचितां पूजां संमानं दधुः कृतवत्यः । किञ्च कृष्णसारैः स्वपतिभिः सहिता एव दधुः । अस्मत्पतयस्तु गोपाः क्षुद्राः समक्षं तत्र सहन्त इति भावः ॥ ११ ॥ अन्या ऊचुः—हे गोप्यः, आश्चर्यं शृणुत । वनितानामुत्सवो यस्मात्तद्रूपं शीलं च यस्य तं कृष्णं निरीक्ष्य

वृन्दावनं सखि भुवो वितनोति कीर्तिं यद्देवकीसुतपदाम्बुजलब्धलक्ष्मि ॥ गोविन्दवेणुमनुमत्तमयूरनृत्यं प्रेक्ष्या-

द्रिसान्वैपरतान्यसमस्तसत्त्वम् ॥ १० ॥ धन्याः स्म मूढमतयोऽपि हरिण्य एता या नन्दनन्दनमुपात्तविचित्रवेधम् ॥

आकर्ण्य वेणुरणितं सहकृष्णसाराः पूजां दधुर्विरचितां प्रणयावलोकैः ॥ ११ ॥ कृष्णं निरीक्ष्य वनितोत्सवरूप-

शीलं श्रुत्वा च तत्कणितवेणुविचित्रगीतम् ॥ देव्यो विमानगतयः स्मरनुन्नसारा अश्रुप्रसूनकवरा मुमुहुर्वि-

नीन्यः ॥ १२ ॥ गावश्च कृष्णमुखनिर्गतवेणुगीतपीयूषमुत्तमितकर्णपुटैः पिबन्त्यः ॥ शावाः स्नुतस्तनपयःकवलाः

स्म तस्थुर्गोविन्दमात्मनि दृशाश्रुकलाः स्पृशन्त्यः ॥ १३ ॥ प्रायो वताम्ब विहगा मुनयो वनेऽस्मिन्कृष्णेक्षितं तदु-

दितं कलवेणुगीतम् ॥ आरुह्य ये द्रुमभुजान्चिरप्रवालान् शृण्वन्त्यमीलितदृशो विगतान्यवाचः ॥ १४ ॥ ॥

तेन वादितवेणोरसंकीर्णं गीतं च श्रुत्वा विमानैर्गच्छन्त्यो देव्यो देवानामङ्केषु स्थिता अपि स्मरेण नृन्नासाराः परिक्षिप्तैर्या मुमुहुः । मोहे लिङ्गमाहुः—अत्रयत्सुनाः कवराश्चूडा यासां ताः । विगता नीन्यो यासां ताः । अत्र सर्वत्र वक्तुंभेदान्नातीव सङ्कतिर्वक्तव्या ॥ १२ ॥ क्षरणशङ्कयैवोत्तम्भितैरुन्नमितैः कर्णपुटैः पिबन्त्यः सत्यः । तथा शावाश्च वत्साश्च स्तनपाने प्रवृत्ताः । समनन्तरमेव गीतं श्रुत्वा तदेव पीयूषमुत्तम्भितकर्णपुटैः पिबन्तः स्नुतस्तनपयःकवलाः केवलं स्तनेभ्यः क्षरितक्षीरप्रासा मुखेषु येषां ते तस्थुः, विस्मृतक्रिया बभूवुरित्यर्थः । तत्र हेतुः—गोविन्दं दृशा मार्गेणात्मनि मनसि स्पृशन्त्य आलिङ्गन्त्यः । अत एवाश्रूणां कला लेशा लोचनयोर्यासां ता गावस्ते च शावाः ॥ १३ ॥ भो अम्ब मातः, अस्मिन्वने ये विहगाः पक्षिणस्ते प्रायेण मुनयो भवितुमर्हन्ति । कुतः । कृष्णेक्षितं कृष्णदर्शनं पुष्पफलाद्यन्तरं विना यथा भवति तथा रुचिराः प्रवाला येषां तान्द्रुमभुजान् वृक्षाणां शाखा आरुह्य तेन श्रीकृष्णेनोदितं प्रकटितं कल-

१ यद्वा गोविन्दस्य वेणोर्मनुनादात्मको मोहनमञ्जलेन मत्तानामित्यादि । यद्वा मयूराणां नृत्यं यस्मिन् तत्प्रेक्ष्या दर्शनीया ये सानव इत्यादि । यद्वा स्वदर्शनदृष्टमयूरनृत्यं प्रेक्ष्य हर्षेण यो गोविन्दवेणुसङ्गादनं तमनु सानुषु अवरतानि अन्यानि तद्दर्शनातिरिक्तप्रयोजनानि येषामिति तोषः । २ तेन कृष्ण एव सार उपादेयो येषामिति श्लेषेण च स्वपत्न्यूनता, तेन स्वभाष्यन्यत्वमिति तोषः । ३ ‘अवरतान्य’ इति पाठः । ४ ‘वेणुरिक्ति’ इति पाठः । ५ ‘रूपवेधम्’ इति पाठः । ६ दृशा नेत्रेणाश्रूणि कलयन्ति वर्षन्ति ताः । ७ स्नुताः गलिताः स्तनपयांसि वृणकवलाश्च मुखेभ्यो येषामिति वा । ८ अश्रुभिर्दृष्टाच्छादान्मानमसा पश्यन्त्य इत्यर्थः । ९ कृष्णेक्षितं कृष्णकर्तृकं कृष्णकर्मकं वा दर्शनम् ।

वेकुपीतं केनापि सुखेनाऽमीलितदृशस्तत्कान्यवाचश्च सन्तो ये शृण्वन्तीति । तथा हि—मुनयः श्रीकृष्णदर्शनं यथा भवति तथा वेदोक्तकर्मफलपरित्यागेन
वेदमन्त्राचारुढा रुचिरप्रवालस्थानीयानि कर्माण्येवोपाददानाः सुखिनः सन्तः श्रीकृष्णगीतमेव शृण्वन्ति । अतस्त एवैते भवितुमर्हन्तीति भावः ॥ १४ ॥
प्राज्ञां चेतनानां कथा, नद्योऽप्यावर्तैः परिभ्रमैर्लक्षितेन सूचितेन मनोभवेन कामेन भग्नो वेगो यासां ता आलिङ्गनेन स्थगितमाच्छादितं यथा भवति तथा
कर्म एव भुजास्तैः कमलोपहारा कमलान्युपहरन्त्यो मुरारेः पादयुगलं गृह्णन्ति धारयन्ति ॥ १५ ॥ लोकार्तिहरणशीलत्वादिसाम्यात्सख्युः श्रीकृष्णस्याम्बुदस्त-
पसूदितः पुनः प्रेम्णा प्रवृद्धः सन् कुसुमावलीभिः पुष्पसमूहैस्तत्तुल्यैस्तुषारैर्वा सह खवपुषा छत्रं विहितवान् ॥ १६ ॥ साहंकारमाहुः—पूर्णाः कृतार्थाः । पुलिन्धः
विराज्जनाः । कथमित्यत आहुः—प्रथमं दयितानां स्तनेषु मण्डितेनानुलिप्तेन पुनश्च रतिसमये उरुगायस्य श्रीकृष्णस्य पदाब्जयो रोगेणारुण्येन श्रीः कान्तिर्यस्य
तेन कुङ्कुमेन पुनस्तस्य वनस्थलीषु चक्रमणेन तृणेषु रूषितेन लग्नेन तद्दर्शनेन तथाभूतस्य कुङ्कुमस्य दर्शनेन स्मरकृता रुक् तापो यासां तास्तेन कुङ्कुमेनाननेषु कुचेषु

नयस्तदा तदुपधार्य सुकुन्दगीतमावर्तलक्षितमनोभवभग्नवेगाः ॥ आलिङ्गनस्थगितमूर्मिभुजैर्मुरारेर्गृह्णन्ति पादयु-
गलं कमलोपहाराः ॥ १५ ॥ दृष्ट्वाऽऽतपे व्रजपशून्सह रामगोपैः संचारयन्तमनुवेणुमुदीरयन्तम् ॥ प्रेमप्रवृद्ध
उदितः कुसुमावलीभिः सख्युर्व्यधात्स्ववपुषाम्बुद आतपत्रम् ॥ १६ ॥ पूर्णाः पुलिन्ध उरुगायपदाब्जरागश्री-
कुङ्कुमेन दयितास्तनमण्डितेन ॥ तद्दर्शनस्मररुजस्तृणरूषितेन लिम्पन्त्य आननकुचेषु जहुस्तदाधिम् ॥ १७ ॥
हन्तायमद्रिरबला हरिदासवर्यो यद्रामकृष्णचरणस्पर्शप्रमोदः ॥ मानं तनोति सहगोगणयोस्तयोर्यत्पानीयसू-
यवसकन्दरकन्दमूलैः ॥ १८ ॥ गा गोपैर्कैरनुवनं नयतोरुदारवेणुस्वनैः कलपदैस्तनुभृत्सु सख्यः ॥ अस्पन्दनं
गतिमतां पुलकस्तरूणां नियोगपाशकृतलक्षणयोर्विचित्रम् ॥ १९ ॥ ॥ ॥

१ कामतसेषु लिम्पन्त्यस्तदार्थं कान्वयथां जहुः । अतस्ताः कृतार्थाः, धिगन्या मादृश्यो या एवंभूतमप्याधिशमनं न लभन्त इति भावः ॥ १७ ॥ हन्तेति हर्षे ।
हे सख्यः, अयमद्रिर्गोवर्धनो ध्रुवं हरिदासेषु श्रेष्ठः । कुत इत्यत आहुः—यस्माद्रामकृष्णयोश्चरणस्पर्शेन प्रमोदो यस्य सः । तृणाद्युद्गमनिर्भेन रोमहर्षदर्शनात् ।
किंच यद्यस्यान्मानं तनोति सह गोभिर्गणेन सखिसमूहेन च वर्तमानयोस्तयोः । कैः । पानीयैः सुयवसैः शोभनतृणैः कन्दरैश्च कन्दमूलैश्च यथोचितम् । अतोऽय-
मतिष्वन्य इत्यर्थः ॥ १८ ॥ हे सख्यः, इदं त्वतिचित्रम् । गोपैः सह वने वने गाः संचारयतोस्तयो रामकृष्णयोर्भधुरपदैर्मेहावेणुनादैः । शरीरिषु ये गतिम-
न्तलेषामस्पन्दनं स्थावरधर्मः, तरूणां पुलको जङ्गमधर्म इति । निर्युज्यन्ते गाव आभिरिति नियोगाः पादबन्धरज्जवोऽधृष्यगवां कर्षणार्थाः पाशाश्च तैः कृतं
लक्षणं चिह्नं ययोः । शिरसि नियोगधेष्टनेन स्कन्धस्थपाशेन च गोपपरिवृद्धश्रिया विराजमानयोरित्यर्थः ॥ १९ ॥ ॥ ॥ ॥

१ कृष्णदर्शनार्थं निर्निमेषदृश इत्यर्थः । 'शृण्वन्ति मीलितदृशः' इति पाठः । २ दृष्टेति मेघकर्तृकं दर्शनं तु विद्युच्चक्षुषेति ज्ञेयम् । ३ सुयवस इत्यत्र छन्दोनुरोधादीर्घ आर्षः । यद्वा
पानीयं सुवते श्रुतीति तत्सुवः निर्द्धारः । 'पानीयम्' इति पाठे उपवेशस्थानम् । ४ गोपकैरिति उत्तरिवारत्वेनानुक्तम्पाविषयत्वात्कन् । ५ प्रमोदो रोमाञ्चस्वेदाद्युत्थानीयतृणोद्गमाद्गवाज-
ज्जावलक्षणः । ६ निभेन मिषेण । 'निभस्तु कथितो व्याजे' इति मेदिनी । कचिच्च 'मिषेण' इत्येव पाठः ।
॥ २० ॥ इति श्रीमद्भागवते महापुराणे दशमस्कन्धे पूर्वार्धे भावार्थदीपिकायां टीकायां एकविंशोऽध्यायः ॥ २१ ॥ ॥ गोपीनां कामतः कृष्णे
निःसीमप्रेमसङ्गमः ॥ कात्यायन्यर्चनोद्भूततत्प्रसादमहोदयः ॥ १ ॥ द्वाविंशे गोपकन्यानां बल्लाहरणलीलया ॥ वरं दत्त्वा गतः कृष्णो यज्ञशालामितिर्यते ॥ २ ॥
प्रथमे मासि मार्गशीर्षे ॥ १ ॥ २ ॥ ३ ॥ महामाये इत्यादिसंभोधनैस्तव न किञ्चिदशक्यमिति सूचयन्त्यः प्रत्येकं प्रार्थयन्ते ॥ ४ ॥ कृष्णचेतस्त्वमाह—भूयान्नन्दसुतः

एवंविधा भगवतो या वृन्दावनचारिणः ॥ वर्णयन्त्यो मिथो गोप्यः क्रीडास्तन्मयतां ययुः ॥ २० ॥ ॥ इति श्रीमद्भा-
गवते महापुराणे दशमस्कन्धे पूर्वार्धे एकविंशतितमोऽध्यायः ॥ २१ ॥ ॥ ॥ श्रीशुक उवाच ॥ हेमन्ते प्रथमे
मासि नैन्दव्रजकुमारिकाः ॥ चेरुर्हविष्यं भुञ्जानाः कात्यायन्यर्चनव्रतम् ॥ १ ॥ आप्लुत्याम्भसि कालिन्ध्या जलान्ते
चोदितेऽरुणे ॥ कृत्वा प्रतिकृतिं देवीमानचूर्तृप सैकंतीम् ॥ २ ॥ गन्धैर्माल्यैः सुरभिभिर्बलिभिर्धूपदीपकैः ॥ उच्चाव-
चैश्चोपहारैः प्रवालफलतण्डुलैः ॥ ३ ॥ कात्यायनि महामाये महायोगिन्यधीश्वरि ॥ नन्दगोपसुतं देवि पतिं मे कुरु
ते वमः ॥ इति मन्त्रं जपन्त्यस्ताः पूजां चक्रुः कुमारिकाः ॥ ४ ॥ एवं मासं व्रतं चेरुः कुमार्यः कृष्णचेतसः ॥ भद्रकार्त्तिकीं
समानचूर्भूयान्नन्दसुतः पतिः ॥ ५ ॥ उषस्युत्थाय गोत्रैः स्वैरन्योन्याबद्धबाहवः ॥ कृष्णमुच्चैर्जगुर्यान्त्यः कालिन्ध्यां स्नातु-
मन्वहम् ॥ ६ ॥ नद्यां कदाचिदागत्य तीरे निक्षिप्य पूर्ववत् ॥ वासांसि कृष्णं गायन्त्यो विजहुः सलिले मुदा ॥ ७ ॥ भगवां-
स्तदभिप्रेत्य कृष्णो योगेश्वरेश्वरः ॥ वयस्यैरावृतस्तत्र गतस्तत्कर्मसिद्धये ॥ ८ ॥ तासां वासांस्युपादाय नीपमारुह्य सत्वरः ॥
हसद्भिः प्रहसन्बालैः परिहासमुवाच ह ॥ ९ ॥ अत्रागत्याबलाः कामं स्वं स्वं वासः प्रगृह्यताम् ॥ सत्यं ब्रवाणि नो नर्म
यद्ययं व्रतकर्षिताः ॥ १० ॥ न मयोदितपूर्वं वा अनृतं तदिमे विदुः ॥ एकैकशः प्रतीच्छध्वं सहैवोत सुमध्यमाः ॥ ११ ॥
तस्य तत्क्ष्वेलितं दृष्ट्वा गोप्यः प्रेमपरिप्लुताः ॥ व्रीडिताः प्रेक्ष्य चान्योन्यं जातहासा न निर्ययुः ॥ १२ ॥ ॥

पतिरित्यानर्चुरिति ॥ ५ ॥ व्रतस्य पूर्वाङ्गमाह—उपसीति । गोत्रैर्नामभिः । अन्योन्याबद्धबाहवः परस्परं गृहीतपाणयः ॥ ६ ॥ ७ ॥ योगेश्वराणामीश्वर इति प्रत्येकं
तादृशानोरथपूर्णसामर्थ्यं दर्शयति—तासां कर्मणः सिद्धये फलदानायेति ॥ ८ ॥ नीपं कदम्बम् । बालैः सह ॥ ९ ॥ हे अबलाः, नो नर्म न परिहासः । यस्माच्चूयं
व्रतश्रान्ताः ॥ १० ॥ एकैकशो वा आगत्य स्त्रीकुरुत सहैव वा, न तत्रास्माकमाग्रह इत्यर्थः ॥ ११ ॥ क्ष्वेलितं परिहासः । प्रेमपरिप्लुताः प्रेमरसनिमग्नाः ॥ १२ ॥ ॥

१ तन्मयतां क्रीडाविष्टतां ययुः । २ नन्दस्य व्रजे याः कुमारिकाः । बाल्यविवक्षया अल्पायुः कन् । 'नन्दगोपकुमारिकाः' इति पाठः । ३ अर्चनरूपमेव व्रतम् । ४ बालुकामयीम् ।
५ भूयादिति श्रीकृष्णपतिप्राप्त्यर्थं व्रतं करिष्य इत्येवं पूजादौ संकल्प्य देवीमानचूर्नित्यर्थः । ६ 'वयस्यैरावृतस्तत्र वृतः' इति पाठः । ७ तस्येत्यादि शुकवाक्यम् । अत्र शुक उवाचेति कचित् ।

॥ १३ ॥ तत्र मुग्धा ऊचुः—अङ्ग भोः कृष्ण, अनयमन्याय्यं मा कृथाः ॥१४॥ प्रौढा ऊचुः—नो चेद्राज्ञे नन्दाय कंसाय वा ब्रुवाम ब्रुवाम । हे कृष्णेति ॥१५॥
॥ १६ ॥ प्रोत्तेरुर्निर्गताः ॥ १७ ॥ आहताः ईषदक्षतयोनीर्वीक्ष्य ॥ १८ ॥ धृतव्रताः सत्यो विवस्त्रा अपो व्यगाहताप्सु स्नाता इति यत्तदेतत् उ एव देवहेलनं, अपरा एवेत्यर्थः । व्रतवैगुण्यभीतानां प्रायश्चित्तमिवाह—अस्यांहसः पापस्य निवृत्तये मूर्ध्यञ्जलिं बद्धाऽधो नमः प्रणामं कृत्वेति ॥ १९ ॥ इति दोषत्वेनाच्युतेनाभिहितं विवस्त्राण्वनं व्रतस्य च्युतिहेतुं मत्वा तस्य पूर्तिकामास्तदशेषकर्मणां तस्य व्रतस्यान्येषामशेषकर्मणां च साक्षात्कृतं फलभूतं तमेव नेमुः । स एवावद्यमृक् पापमार्जं

एवं ब्रुवति गोविन्दे नर्मणा क्षिप्तचेतसः ॥ आकण्ठमग्नाः शीतोदे वेपमानास्तमब्रुवन् ॥१३॥ माऽनयं भोः कृथास्त्वां
तु नन्दगोपसुतं प्रियम् ॥ जानीमोऽङ्ग वैजश्लाघ्यं देहि वासांसि वेपिताः ॥१४॥ श्यामसुन्दर ते दास्यः करवाम तवो-
दितम् ॥ देहि वासांसि धर्मज्ञ नो चेद्राज्ञे ब्रुवाम हे ॥ १५ ॥ ॥ श्रीभगवानुवाच ॥ भवत्यो यदि मे दास्यो मयोक्तं
वा करिष्यथ ॥ अत्रागत्य स्ववासांसि प्रतीच्छन्तु शुचिस्मिताः ॥१६॥ ततो जलाशयात्सर्वा दारिकाः शीतवेपिताः ॥
पाणिभ्यां योनिमाच्छाद्य प्रोत्तेरुः शीतकर्शिताः ॥ १७ ॥ भगवानाहता वीक्ष्य शुद्धभावप्रसादितः ॥ स्कन्धे निधाय
वासांसि प्रीतः प्रोवाच सस्मितम् ॥ १८ ॥ यूयं विवस्त्रा यदपो धृतव्रता व्यगाहतैतत्तदु देवहेलनम् ॥ बद्धाञ्जलिं
मूर्ध्यपनुत्तयेऽहसः कृत्वा नमोऽधो वसनं प्रगृह्यताम् ॥ १९ ॥ इत्यच्युतेनाभिहितं व्रजाबला मत्वा विवस्त्राण्वनं
व्रतच्युतिम् ॥ तत्पूर्तिकामास्तदशेषकर्मणां साक्षात्कृतं नेमुरवद्यमृग्यतः ॥ २० ॥ तास्तथाऽवनता दृष्ट्वा भगवान्देव-
कीसुतः ॥ वासांसि ताभ्यः प्रायच्छत्करुणस्तेन तोषितः ॥ २१ ॥ दृढं प्रलब्धास्त्रपया च हापिताः प्रस्तोमिताः क्रीड-
नवच्च कारिताः ॥ वस्त्राणि चैवापहतान्यथाप्यमुं ता नाभ्यसूयन्प्रियसङ्गनिर्वृताः ॥२२॥ परिधाय स्ववासांसि प्रेष-
संगमसज्जिताः ॥ गृहीतचित्ता नो चेलुस्तस्मिँल्लज्जायितेक्षणाः ॥ २३ ॥

॥२०॥२१॥ दृढमत्यर्थं प्रलब्धा वञ्जिताः 'यूयं विवस्त्राः' इत्यादिना, त्रपया लज्जया हापितास्त्याजिताः 'अत्रागत्य स्ववासांसि' इत्याग्रहेण प्रस्तोमिता उपर-
सिताः 'सत्यं ब्रवाणि नो नर्म' इत्यादिना, क्रीडनं वत्कारिताश्च 'बद्धाञ्जलिं' इत्यादिप्रायश्चित्तच्छलेन । ता नाभ्यसूयन् दोषदृष्ट्वा नापश्यन् ॥ २२ ॥ प्रेषसङ्गमेन
सज्जिता वशीकृता अतो गृहीतचित्ताः सत्यो नो चेलुः । गृहीतचित्तत्वमाह—तस्मिँल्लज्जायितेक्षणाः—लज्जाविलसितमीक्षणं वासां ता इत्यर्थः ॥ २३ ॥

१ हन्तेर्गलार्थत्वात्समीपमागता इत्यर्थमाहुर्बालबोधिनीकाराः । चक्रवर्ती तु कुलवधूनां लज्जात्यागस्य मरणतुल्यत्वान्मृततुल्या इत्यर्थमाह । २ व्रजे व्रजेन वा श्लाघ्यं जानीम इति
निन्द्यमेतन्न युक्तं । यद्वा अङ्गव्रजश्लाघ्यमित्येकपदम् । अङ्गैरेव व्रजे श्लाघ्यं नतु गुणैरित्यर्थः । ३ यतः वेपिताः, वेपिताः प्रतीति वा । ४ 'स्याम सुन्दर' इति चित्सुखपाठस्तत्र दासा
स्याम भवामेत्यर्थः । ५ एतदग्रे—'नो चेद्राज्ञे प्रदास्ये किं ब्रूतो राजा करिष्यति' विजयध्वजचक्रवर्तिनोः पाठोऽधमधिकम् । ६ 'व्रतकर्शिताः' इति पाठः । ७ बद्धाञ्जलिं मूर्ध्नीत्यनेक-
स्तनमस्कारस्य निषिद्धत्वात्केवलेन शिरसा नमनस्य गौणत्वाद्दोऽञ्जलिकरणस्यापि तथात्वान्मूर्ध्नीञ्जलिविधानपूर्वकनमस्करणमेवाहोनिर्वर्तकमिति बोधितमिति चक्रवर्ती । ८ अपोवसनं
परिधानीयवस्त्रमिति वा । ९ क्रीडनं काष्ठपुत्रिका तद्वत् कारिताः ।

दामोदर इति भक्तवात्सल्यं दर्शयति—अबलाः प्रति ॥ २४ ॥ भोः साध्व्यः, भवतीनां मदर्चनमेव संकल्पो मनोरथः, स च लज्जया युष्माभिरकथितोऽपि
मया विदितः, स मयानुमोदितः । अतः सत्यो भवितुमर्हति । अर्हतीति संभावनोक्त्या आत्यन्तिको न भविष्यतीति सूचितम् ॥ २५ ॥ तत्कुत इत्यत आह—
न मयीति । कामाय पुनः कामभोगाय । विषयमहिम्ना कामस्यापि शान्तिहेतुत्वादिति भावः । कामाप्ररोहे दृष्टान्तः—भर्जिता दग्धा कथिता पक्वा धाना
यवादिवीजायाङ्कुरोद्गमाय । प्राय इति स्वेच्छया पुनः प्ररोहमपि सूचयति—ध्रुवादीनां तथा दर्शनात् ॥२६॥ सिद्धाः पूर्णमनोरथाः । तदाह—इमा आगामिनी
तासां विज्ञाय भगवान्स्वपादस्पर्शकाम्यया ॥ धृतव्रतानां संकल्पमाह दामोदरोऽबलाः ॥ २४ ॥ संकल्पो विदितः साध्व्यो
भवतीनां मदर्चनम् ॥ मयानुमोदितः सोऽसौ सत्यो भवितुमर्हति ॥ २५ ॥ न मय्यावेशितधियां कामः कामाय कल्पते ॥
भर्जिता कथिता धाना प्रायो बीजाय नैशते ॥ २६ ॥ याताबला व्रजं सिद्धा मयेमा रंस्यथ क्षपाः ॥ यदुद्दिश्य व्रतमिदं
चेरुरार्यार्चनं सतीः ॥ २७ ॥ ॥ श्रीशुक उवाच ॥ इत्यादिष्टा भगवता लब्धकामाः कुमारिकाः ॥ ध्यायन्त्यस्तत्पदा-
म्भोजं कृच्छ्रान्निर्विविशुर्वजम् ॥ २८ ॥ अथ गोपैः परिवृतो भगवान्देवकीसुतः ॥ वृन्दावनाद्गतो दूरं चारयन्गाः सहाग्रजः
॥ २९ ॥ निदाघार्कातपे तिग्मे छायाभिः स्वाभिरात्मनः ॥ आतपत्रायितान्वीक्ष्य द्रुमानाह व्रजौकसः ॥ ३० ॥ हे स्तोकेककृष्ण
हे अंशो श्रीदामन्सुबलार्जुन ॥ विशालर्षभ तेजस्विन्देवप्रस्थ वरूथप ॥ ३१ ॥ पश्यतैतान्महाभागान्पराथैकान्तजी-
वितान् ॥ वातवर्षातपहिमान्सहन्तो वारयन्ति नः ॥ ३२ ॥ अहो एषां वरं जन्म सर्वप्राण्युपजीवनम् ॥ सुजनस्येव
येषां वै विमुखा यान्ति नार्थिनः ॥ ३३ ॥ पत्रपुष्पफलच्छायामूलवल्कलदारुभिः ॥ गन्धनिर्यासभस्मास्थितोक्मैः कामा-
न्वितन्वते ॥ ३४ ॥ एतावज्जन्मसाफल्यं देहिनामिह देहिषु ॥ प्राणैरर्थैर्धिया वाचा श्रेय एवाचरेत्सदा ॥ ३५ ॥ इति
प्रवालस्तवकफलपुष्पदलोत्करैः ॥ तरूणां नम्रशाखानां मध्येन यमुनां गतः ॥ ३६ ॥

रात्रीर्मया रंस्येति । आर्या कालायनी । सतीः सत्यः ॥२७॥२८॥२९॥३०॥३१॥ 'भक्त्यानुकम्प्य कन्यास्तास्तद्विवर्जितयज्वनाम् ॥ पत्न्यनुग्रहतस्तेषामहन्कर्म-
महामदम्' ॥१॥ विप्रभार्यानुग्रहाय यज्ञवाटं गच्छन्विप्राणां काठिन्यमभिप्रेत्य तेभ्योऽपि द्रुमाः श्रेष्ठा इति तानभिनन्दति चतुर्भिः—पश्यतेति । हे स्तोककृष्ण-
दयो गोपाः, एतान् द्रुमान्पश्यत । परार्थमेवैकान्तेन जीवितं येषां तान् । तदाह—वातवर्षादीन्स्वयं सहन्तः सहमाना अस्माकं वारयन्ति ॥३२॥ सुजनस्य कृपालो-
रार्थिन इव ॥ ३३ ॥ निर्यासो घनरसः । तोक्माः पल्लवाद्यङ्कुराः ॥ ३४ ॥ ३५ ॥ इत्यभिनन्दन् प्रवालादिसमूहैर्नतशाखानां तरूणां मध्येन यमुनां प्राप्तः ॥ ३६ ॥

१ खपादस्पर्शः पत्नीत्वेन स्वसन्निध्यं तदिच्छया । २ 'भर्जिताः कथिता धानाः प्रायो बीजाय नैशते' इति चक्र० पाठः । ३ 'नेष्यते' इति चित्सुखपाठः । ४ अयेति लीलान्-
रारम्भे नत्वानन्तर्यं । ५ स्तोककृष्ण एकः अन्धादयश्च नव । ६ 'प्राण्युपजीविनां' इति पाठस्तत्र प्यन्ताणिनिः । ७ अस्थि सारांशः । ८ प्राणैः प्राणानादरेणोपकारैः धिया सदुपाय-
न्तनादिना, वाचा परोपदेशैः । ९ 'श्रेय आचरणं सदा' इति पाठः ।

॥ ३७ ॥ कुमारिकाभ्यः पूर्वमेव तन्नर्माकुलतया अगृहीतभोज्यानामेव निर्गमात्क्षुधार्ता इत्युक्तम् ॥ ३८ ॥ ॥ इति श्रीमद्भागवते म० पु० दशमस्कन्धे पूर्वार्धे
नारयणदीपिकायां टीकायां द्वाविंशोऽध्यायः ॥ २२ ॥ ॥ त्रयोविंशे ततो गोपैरज्ञयात्रापदेशतः ॥ तत्पत्न्यनुग्रहात्कृष्णो दीक्षितानन्वतापयत् ॥ १ ॥ १ ॥
मत्ताया इत्येकवचनं सद्यः सायुज्याभिप्रायेण ॥ २ ॥ ३ ॥ अस्मद्विसर्जिता आवाभ्यां प्रहिताः सन्तो याचध्वम् । युष्माकं का तत्र लज्जा । ननु तथाप्यपा-
त्रतादसम्भ्यं किमिति दास्यन्तीति चेत्तत्राह—कीर्तयन्त इति ॥ ४ ॥ ५ ॥ ६ ॥ अविदूरे वर्तमानौ सन्तौ वो यदन्नं तल्लषतोऽभिलषतः । वः ओदनं श्रद्धा

तत्र गाः पाययित्वाऽपः सुमृष्टाः शीतलाः शिवाः ॥ ततो नृप स्वयं गोपाः कामं स्वादु पपुर्जलम् ॥ ३७ ॥ तस्या उप-
वने कामं चारयन्तः पशून्नृप ॥ कृष्णरामावुपागम्य क्षुधार्ता इदमब्रुवन् ॥ ३८ ॥ इति श्रीमद्भागवते महापुराणे
दशमस्कन्धे पूर्वार्धे द्वाविंशोऽध्यायः ॥ २२ ॥ ॥ गोपा ऊचुः ॥ राम राम महावीर्य कृष्ण दुष्टनिबर्हण ॥ एषा वै
बाधते क्षुन्नस्तच्छान्तिं कर्तुमर्हथः ॥ १ ॥ ॥ श्रीशुक उवाच ॥ इति विज्ञापितो गोपैर्भगवान्देवकीसुतः ॥ भक्ताया
विप्रभार्यायाः प्रसीदन्निदमब्रवीत् ॥ २ ॥ प्रयात देवयजनं ब्राह्मणा ब्रह्मवादिनः ॥ सत्रमाङ्गिरसं नाम ह्यासते स्वर्ग-
काम्यया ॥ ३ ॥ तत्र गत्वौदनं गोपा याचतास्मद्विसर्जिताः ॥ कीर्तयन्तो भगवत आर्यस्य मम चाभिधाम् ॥ ४ ॥
इत्यादिष्टा भगवता गत्वाऽयाचन्त ते तथा ॥ कृताञ्जलिपुटा विप्रान्दण्डवत्पतिता भुवि ॥ ५ ॥ हे भूमिदेवाः शृणुत
कृष्णस्यादेशकारिणः ॥ प्राप्तान् जानीत भद्रं वो गोपान्नो रामचोदितान् ॥ ६ ॥ गाश्चारयन्तावविदूर ओदनं रामा-
च्युतौ वो लषतो बुभुक्षितौ ॥ तयोर्द्विजा ओदनमर्थिनोर्यदि श्रद्धा च वो यच्छत धर्मवित्तमाः ॥ ७ ॥ दीक्षायाः
पशुसंस्थायाः सौत्रामण्याश्च सत्तमाः ॥ अन्यत्र दीक्षितस्यापि नान्नमश्वन् हि दुष्यति ॥ ८ ॥ इति ते भगवद्याच्यां
शृण्वन्तोऽपि न शुश्रुवुः ॥ क्षुद्राशा भूरिकर्माणो बालिशा वृद्धमानिनः ॥ ९ ॥ देशः कालः पृथग्द्रव्यं मन्त्रतन्त्र-
त्विजोऽग्नयः ॥ देवता यजमानश्च क्रतुर्धर्मश्च यन्मयः ॥ १० ॥ ॥ ॥ ॥

च यद्यस्ति तर्हि यच्छतेति ॥ ७ ॥ दीक्षिता वयमभोज्यान्ना इति वदिष्यन्तीति स्वयमेवाशङ्क्याहुः—दीक्षाया आरभ्याग्नीषोमीयपञ्चालम्भनात्पूर्वं दोषः । न ततो-
ऽन्यत्र । तथा सौत्रामण्याश्चान्यत्रान्यदा ॥ ८ ॥ क्षुद्रे स्वर्गदावाशामात्रं येषाम् । भूरीणि क्लेशाधिकानि कर्माणि येषाम् । अतोऽज्ञा वृथा ज्ञानवृद्धा इति मानवन्तः ॥ ९ ॥
ननु कर्मक्रममुलङ्घ्य आदेशकालेऽन्याधर्ममन्त्रमग्नयस्यै कथं देयं तत्राह—देश इति । पृथक् चरुपुरोडाशादिद्रव्यम् । तन्नं प्रयोगः । धर्मोऽपूर्वम् ॥ १० ॥ ॥

१ अथवा जातावेकवचनं । ताः प्रति प्रसीदन्नित्यर्थः । २ मृष्टाः स्वच्छाः । ३ अत्रानवसरेऽध्यायसमाप्तिः उत्तरलीलां स्मृत्वा क्षणं शुकाचार्याणां स्तब्धीभावेन कथाविच्छेदादिति तोष० ।
४ 'कृष्णयमुनागमनं नाम' इति पाठः । ५ ब्रह्मवादिन इति वेदवादिन एव ननु वेदविद इति व्यङ्ग्यम् । ६ अङ्गिरसा कथितं बृहस्पतिसवमित्यर्थं इति विज्ञ० ।
मनुष्योऽयमिति दृष्ट्वा मर्त्यात्मानो ब्राह्मणा वयं महान्त इति मन्यमानाः ॥ ११ ॥ १२ ॥ लौकिकीं गतिं नहि कार्यार्थिनो निर्विघ्नन्ते को वा याचको न
पराभूयत इत्यादि लोकस्थितिं दर्शयन् ॥ १३ ॥ केवलं देहेन गृहे वसन्ति धिया च मय्येवोषिताः । यतो मयि स्निग्धा अतो दास्यन्तीति ॥ १४ ॥ १५ ॥
ईषिताः प्रेषिताः ॥ १६ ॥ स कृष्णो गोपालैः सह ॥ १७ ॥ तत्कथाक्षिसमनस्त्वात्तद्दर्शनोत्सुकाः । अत एव तमुपागतं श्रुत्वा जातसंभ्रमा बभूवुः ॥ १८ ॥
भक्ष्यभोज्यलेह्यचोष्यभेदैश्चतुर्विधम् । बहुगुणं संस्कारविशेषैर्बहवो गुणा रससौरभ्यादयो यस्मिंस्तत् । भाजनैर्मन्त्रैर्भाण्डैर्वा । पत्यादिभिर्वार्यमाणा अपि प्रियं

तं ब्रह्म परमं साक्षाद्भगवन्तमधोक्षजम् ॥ मनुष्यदृष्ट्या दुष्प्रज्ञा मर्त्यात्मानो न मेनिरे ॥ ११ ॥ न ते यदोमिति
प्रोचुर्न नेति च परन्तप ॥ गोपा निराशाः प्रत्येत्य तथोचुः कृष्णरामयोः ॥ १२ ॥ तदुपाकर्ण्य भगवान्प्रहस्य जग-
दीश्वरः ॥ व्याजहार पुनर्गोपान्दर्शयँल्लौकिकीं गतिम् ॥ १३ ॥ मां ज्ञापयत पत्नीभ्यः ससंकर्षणमागतम् ॥
दास्यन्ति काममन्नं वः स्निग्धा मय्युषिता धिया ॥ १४ ॥ गत्वाथ पत्नीशालायां दृष्ट्वासीनाः स्वलंकृताः ॥ नत्वा
द्विजसतीर्गोपाः प्रश्रिता इदमब्रुवन् ॥ १५ ॥ नमो वो विप्रपत्नीभ्यो निबोधत वचांसि नः ॥ इतोऽविदूरे चरता
कृष्णेनेहेषिता वयम् ॥ १६ ॥ गाश्चारयन्स गोपालैः सरामो दूरमागतः ॥ बुभुक्षितस्य तस्यान्नं सानुगस्य प्रदीय-
ताम् ॥ १७ ॥ श्रुत्वाच्युतमुपायान्तं नित्यं तद्दर्शनोत्सुकाः ॥ तत्कथाक्षिसमनसो बभूवुर्जातसंभ्रमाः ॥ १८ ॥ चतु-
र्विधं बहुगुणमन्नमादाय भाजनैः ॥ अभिसंस्तुः प्रियं सर्वाः समुद्रमिव निम्नगाः ॥ १९ ॥ निषिध्यमानाः पतिभि-
र्भ्रातृभिर्वन्धुभिः सुतैः ॥ भगवत्युत्तमश्लोके दीर्घश्रुतधृताशयाः ॥ २० ॥ यमुनोपवनेऽशोकनवपल्लवमण्डिते ॥
विचरन्तं वृतं गोपैः साग्रजं ददृशुः स्त्रियः ॥ २१ ॥ श्यामं हिरण्यपरिधिं वनमाल्यबर्हधातुप्रवालनटवेषमनुव-
तांसे ॥ विन्यस्तहस्तमितरेण धुनानमज्जं कर्णोत्पलालककपोलमुखाब्जहासम् ॥ २२ ॥ ॥ ॥

श्रीकृष्णमभिसंस्तुरभिजग्मुः । अप्रतिबन्धे दृष्टान्तः—समुद्रं निम्नगा नद्य इवेति ॥ १९ ॥ अत्र हेतुः—भगवतीति । दीर्घं बहुकालं श्रुतेन श्रवणेन धृत
ज्ञाशयो याभिस्ताः ॥ २० ॥ तथागताः सत्यो ददृशुः ॥ २१ ॥ हिरण्यवत्परिधिः परिधानं यस्य तं पीताम्बरमित्यर्थः । वनमाल्यैर्बर्हधातुभिः प्रवालैश्च नट-
वद्वेषो यस्य तम् । अनुव्रतस्य सख्युरसे विन्यस्तो निहितो हस्तो येन तम् । इतरेण हस्तेन लीलयाऽज्जं धुनानं त्रामयन्तम् । कर्णयोरुत्पले यस्य, अलकाः
कपोलयोर्धस्य, मुखाब्जे हासो यस्य, तं च तं च तं च ॥ २२ ॥ ॥ ॥ ॥

१ अमत्रैः पत्रादिनिर्मितैः, यद्वा संभ्रमेण पाकपात्रैरेव पत्यादिभिर्वार्यमाणा अपि । २ प्रकषेण पात्रादिषु निधाय दीयताम् । ३ तत्कथया बुभुक्षावार्तया क्षितं मनो यासाम् । ४ अभि-
संस्तुरभिजग्मुः । तासां तदानीं कृष्णं प्रति नायिकात्वाभिमानमालक्ष्याभिसंस्तुरित्युक्तमिति चक्र० ।

वृत्तेरपि लयेन सामरस्यमाह—प्राय इति । बहुशः श्रुता ये प्रियतमस्योदया उत्कर्षास्त एव कर्णपूराः कर्णौ पूरयन्ति कृतार्थौ कुर्वन्तीति तथा तैः, कर्णाभरणैरिति वा । यस्मिन्कृष्णे निमग्नमनस आविष्टचेतसस्तं लोचनद्वारैरन्तः प्रवेश्य सुचिरमुपगुह्य तापं जहुः । अभिमतयोऽहंवृत्तयः प्राज्ञं सुषुप्तिसाक्षिणं परिभ्य तस्मिन् लयं प्राप्य यथेति ॥ २३ ॥ अखिलदृग्द्रष्टा सर्वबुद्धिसाक्षी । तास्तथा प्राप्ता विज्ञायापि । तथेत्येतद्विबुधोति—त्यक्तसर्वाशास्त्यक्ताः सर्वा आशायाभिस्ताः । केवलमात्मनः स्वस्यैव दिदृक्षयेति ॥ २४ ॥ हे महाभागाः, वः स्वागतं शुभमागमनम् । तदेवाह—यद्यस्मात्प्रतिबन्धतिरस्कारेणास्माकं दिदृक्षया प्राप्ता इति । इदं व उपपन्नं संपन्नं युक्तमिति वा ॥ २५ ॥ युक्तत्वमाह—नन्विति । आत्मप्रिये आत्मा च प्रियश्च तस्मिन्मयि कुशला विवेकिनोऽत एव स्वस्यात्मनोऽर्थं पुरुषार्थं पश्यन्ति ये ते यथा यथावद्भक्तिं कुर्वन्ति । यथावत्त्वमाह—अद्धा साक्षात् । अत्र हेतुः—अहैतुक्यव्यवहितां फल-

प्रायः श्रुतप्रियतमोदयकर्णपूरैर्यस्मिन्निमग्नमनसस्तमथाक्षिरन्ध्रैः ॥ अन्तः प्रवेश्य सुचिरं परिरभ्य तापं प्राज्ञं यथाभिमतयो विजहृर्नरेन्द्र ॥ २३ ॥ तास्तथा त्यक्तसर्वाशाः प्राप्ता आत्मदिदृक्षया ॥ विज्ञायाखिलदृग्द्रष्टा प्राह प्रहसिताननः ॥ २४ ॥ स्वागतं वो महाभागा आस्यतां करवाम किम् ॥ यन्नो दिदृक्षया प्राप्ता उपपन्नमिदं हि वः ॥ २५ ॥ नन्वद्धा मयि कुर्वन्ति कुशलाः स्वार्थदर्शनाः ॥ अहैतुक्यव्यवहितां भक्तिमात्मप्रिये यथा ॥ २६ ॥ प्राण-बुद्धिमनःस्वात्मदारापत्यधनादयः ॥ यत्संपर्कात्प्रिया आसंस्ततः को न्वपरः प्रियः ॥ २७ ॥ तद्यात देवयजनं पतयो वो द्विजातयः ॥ स्वसत्रं पारयिष्यन्ति युष्माभिर्गृहमेधिनः ॥ २८ ॥ पत्य ऊचुः ॥ मैवं विभोऽर्हति भवान् गदितुं नृशंसं सत्यं कुरुष्व निगमं तव पादमूलम् ॥ प्राप्ता वयं तुलसिदाम पदावसृष्टं केशैर्निबोद्धमतिलङ्घ्य समस्तबन्धून् ॥ २९ ॥ गृह्णन्ति नो न पतयः पितरौ सुता वा न भ्रातृबन्धुसुहृदः कुत एव चान्ये ॥ तस्माद्भवत्प्रपदयोः पतितात्मनां नो नान्या भवेद्भतिररिन्दम तद्विधेहि ॥ ३० ॥

भिसंधिरहितामत एवाव्यवहितां निरन्तराम् ॥ २६ ॥ आत्मनः सर्वतः प्रेष्ठत्वमुपपादयति—प्राणेति । स्वा ज्ञातयः आत्मा देहः । एते सर्वे यत्संपर्काद्यस्वाध्यासेनोपकरणत्वेन वा ॥ २७ ॥ तत्तस्मात्कृतार्था यूयं देवयजनं यज्ञवाटं यात गच्छत । ननु कृतार्थाः किमिति यास्याम इति चेदत आह—पतय इति । पारयिष्यन्ति समापयिष्यन्ति । पतीनामनुग्रहायेत्यर्थः ॥ २८ ॥ नृशंसं परुषम् । निगमं प्रतिज्ञां—‘न मे भक्तः प्रणश्यति’ इति । वेदं वा—‘न स पुनरावर्तते’ इति । पदावसृष्टमवज्ञायापि दत्तम् । बहुमानेन केशैर्निबोद्धं दासीभवितुम् ॥ २९ ॥ किंच न गृह्णन्ति नोऽस्मान् । हे अरिन्दम कामलोभपापादिदमन, भवतः प्रपदयोः पादाग्रयोः पतितदेहानामन्या स्वर्गादिगतिरपि न भवेन्मा भूत् । तत्तस्माद्वास्तमेव विधेहीति ॥ ३० ॥

१ यद्वा उदयानां कर्णेषु पूराः प्रवाहास्तैरिति वा । २ अभिमतयः अभि परिरम्भणायाभिमुखी मतिर्येषां ते प्राज्ञं भागवतमालिङ्ग्य यथेति तोषः । ३ आत्मनः सकाशादपि प्रिये इति वा । ४ अहैतुकी चासावव्यवहिता चेति समासः—‘न कोपधायाः’ इति पुंस्त्वान्वितनिषेधः—‘इयमेवाव्यभिचारिणी भक्ति’ रूच्यते । ५ ‘प्रायात साध्व्यो यजनं’ इति पाठः । ६ अथवा करवाम किं इति वा प्रतिज्ञां । मयोपेता अनुज्ञाताः । प्रत्यक्षं देवान् प्रदर्शयामि—देवा अपीति ॥ ३१ ॥ तथापि त्वां त्यक्तुं न शक्नुम इति चेत्तत्राह—नेति । प्रीतये सुखाय अनुरागाय स्नेह-वृद्धये । अङ्गसङ्कोऽङ्गाभ्यां सङ्गः ॥ ३२ ॥ अनसूयवः अदोषदृष्टयः ॥ ३३ ॥ देहमिति । तदीयं देहं तत्र विहाय चैतन्येन भगवन्तं प्रापेत्यर्थः ॥ ३४ ॥ ३५ ॥ अनुशील्यन्ननुकुर्वन् । गोगोपगोपीनामिति कर्मणि षष्ठी । रूपवाक्कृतैः रूपेण वाचा कृतैश्चरित्रैश्च रमयन् । ता रमयितुं रम इत्यर्थः ॥ ३६ ॥ अनुस्मृतिप्रकारमाह—नरानुकरणवतोर्विश्वेश्वरयोर्वाञ्छां यदहन्म हतवन्तस्तत्कृतागसो वयमित्यनुस्मृत्येति ॥ ३७ ॥ तदा च भार्या गुरुनिव मानयन्तो भगवद्भक्तिरहितमात्मानं

॥ श्रीभगवानुवाच ॥ पतयो नाभ्यसूयेरन्पितृभ्रातृसुतादयः ॥ लोकाश्च वो मयोपेता देवा अप्यनुमन्वते ॥ ३१ ॥ न प्रीतयेऽनुरागाय ह्यङ्गसङ्गो नृणामिह ॥ तन्मनो मयि युञ्जाना अचिरान्मामवाप्स्यथ ॥ ३२ ॥ ॥ श्रीशुक उवाच ॥ इत्युक्ता मुनिपत्न्यस्ता यज्ञवाटं पुनर्गताः ॥ ते चानसूयवः स्वाभिः स्त्रीभिः सत्रमपारयन् ॥ ३३ ॥ तत्रैका विधृता भर्त्रा भगवन्तं यथाश्रुतम् ॥ हृदोपगुह्य विजहौ देहं कर्मानुबन्धनम् ॥ ३४ ॥ भगवानपि गोविन्दस्तेनैवान्नेन गोपकान् ॥ चतुर्विधेनाशयित्वा स्वयं च बुभुजे प्रभुः ॥ ३५ ॥ एवं लीलानरवपुर्नृलोकमनुशीलयन् ॥ रेमे गोगोपगोपीनां रमयन् रूपवाक्कृतैः ॥ ३६ ॥ अथानुस्मृत्य विप्रास्ते अन्वतप्यन्कृतागसः ॥ यद्विश्वेश्वरयोर्वाञ्छामहन्म नृविडम्बयोः ॥ ३७ ॥ दृष्ट्वा स्त्रीणां भगवति कृष्णे भक्तिमलौकिकीम् ॥ आत्मानं च तथा हीनमनुतप्ता व्यगर्हयन् ॥ ३८ ॥ धिर्गजन्म नस्त्रिवृद्ध्यां धिग्व्रतं धिग्वहुज्ञताम् ॥ धिक्कुलं धिक् क्रियादाक्ष्यं विमुखा ये त्वधोक्षजे ॥ ३९ ॥ नूनं भगवतो माया योगिनामपि मोहिनी ॥ यद्वयं गुरवो नृणां स्वार्थं मुह्यामहे द्विजाः ॥ ४० ॥ अहो पश्यत नारीणामपि कृष्णे जगद्गुरौ ॥ दुरन्तभावं योऽविध्यन्मृत्युपाशान्गृहाभिधान् ॥ ४१ ॥ नासां द्विजातिसंस्कारो न निवासो गुरावपि ॥ न तपो नात्ममीमांसा न शौचं न क्रियाः शुभाः ॥ ४२ ॥ अथापि ह्युत्तमश्लोके कृष्णे योगेश्वरेश्वरे ॥ भक्तिर्दृढा न चास्माकं संस्कारादिमतामपि ॥ ४३ ॥ ननु स्वार्थविमूढानां प्रमत्तानां गृहेहया ॥ अहो नः स्मारयामास गोपवाक्यैः सतां गतिः ॥ ४४ ॥

व्यनिन्दन्नित्याह—दृष्टेति । अलौकिकीं लोकातीताम् ॥ ३८ ॥ त्रिवृत् शौकं सावित्रं दैक्षमिति त्रिगुणितं जन्म । व्रतं ब्रह्मचर्यम् । क्रियाः कर्माणि दाक्ष्यं च । क्रियादाक्ष्यमित्येकं वा पदम् । धिगिलधिष्वेपे । ये वयं त्वधोक्षजे विमुखास्तेषां जन्मादि तत्सर्वं धिगिति व्यगर्हन्नित्यर्थः ॥ ३९ ॥ ४० ॥ योऽविध्यदच्छिन्नं च दुरन्तं भावं भक्तिं पश्येति ॥ ४१ ॥ द्विजातिसंस्कार उपनयनम् । क्रियाः सन्ध्योपासनादयः ॥ ४२ ॥ ४३ ॥ ४४ ॥

१ नाभ्यसूयेरन् दोषदृष्टिमपि न कुर्वन् । २ एतद्विषय—‘श्रवणान्मदुष्यानामपि भावोऽनुकीर्तनात् । न तथा संनिकर्षेण प्रतियात ततो गृहान् ।’ इत्येकः श्लोकोऽधिकः कश्चित् । ३ ‘ताभिः’ इति पाठः । ४ विशब्दः पुनरावृत्तिनिषेधार्थः । ५ ‘धिगजन्म नस्तत्रिवृत्तम्’ इति पाठः । ६ योगिनां कर्मयोगिनां अष्टाङ्गयोगिनां च । ७ योगेश्वरा भक्तियोगवन्तस्तेषामीश्वरे सेव्ये ।

॥ ४५ ॥ आत्मनो दोषापवर्गेण चाञ्चल्यगर्वादित्यागेन ॥ ४६ ॥ ४७ ॥ इत्यश्रुण्म एवं सर्वत्र श्रुतवन्तो वयं हि तथाऽपीति ॥ ४८ ॥ ४९ ॥ ५० ॥ ५१ ॥
न चाचलन् तयोर्दर्शनाय न जग्मुः ॥ ५२ ॥ ॥ इति श्रीमद्भागवते महापुराणे दशमस्कन्धे पूर्वार्धे भावार्थदीपिकायां टीकायां त्रयोविंशोऽध्यायः ॥ २३ ॥
चतुर्विंशे महेन्द्रस्य मुखं व्यावर्त्य हेतुभिः ॥ कृष्णः प्रवर्तयामास गोवर्धनमखोत्सवम् ॥ १ ॥ भूसुराणां क्रियागर्वं निरस्य स्वःसुरेषु च ॥ मधवन्मदभङ्गाय तन्मुखं

अन्यथा पूर्णकामस्य कैवल्याद्याशिषां पतेः ॥ ईशितव्यैः किमस्माभिरीशस्यैतद्विडम्बनम् ॥ ४५ ॥ हित्वान्यान्भजते यं श्रीः
पादस्पर्शाशियासकृत् ॥ आत्मदोषापवर्गेण तद्योञ्जा जनमोहिनी ॥ ४६ ॥ देशः कालः पृथग्द्रव्यं मन्त्रतन्त्रत्विजोऽग्नयः ॥
देवता यजमानश्च क्रतुर्धर्मश्च यन्मयः ॥ ४७ ॥ स एषं भगवान्साक्षाद्विष्णुयोगेश्वरेश्वरः ॥ जातो यदुष्वित्यश्रुण्म ह्यपि
मूढा न विद्महे ॥ ४८ ॥ अहो वयं धन्यतमा येषां नस्तादृशीः स्त्रियः ॥ भक्त्या यासां मतिर्जाता अस्माकं निश्चला हरौ
॥ ४९ ॥ नमस्तुभ्यं भगवते कृष्णायाकुण्ठमेधसे ॥ यन्मायामोहितधियो भ्रमामः कर्मवर्त्मसु ॥ ५० ॥ स वै न आद्यः
पुरुषः स्वमायामोहितात्मनाम् ॥ अविज्ञातानुभावानां क्षन्तुमर्हत्यतिक्रमम् ॥ ५१ ॥ इति स्वाधमनुस्मृत्य कृष्णे ते कृत-
हेलनाः ॥ दिदृक्ष्वोऽप्यच्युतयोः कंसाद्वीता न चाचलन् ॥ ५२ ॥ इति श्रीमद्भागवते महापुराणे दशमस्कन्धे पूर्वार्धे
यज्ञपत्युद्धरणं नाम त्रयोविंशोऽध्यायः ॥ २३ ॥ ॥ ४५ ॥ ॥ श्रीशुक उवाच ॥ भगवानपि तत्रैव बलदेवेन संयुतः
अपश्यन्निवसन्गोपानिन्द्रयागकृतोद्यमानोपानपश्यदिति संबन्धः ॥ १ ॥ २ ॥
नन्दपुरोगमान् ॥ २ ॥ कथ्यतां मे पितः कोऽयं संभ्रमो व उपागतः ॥ किं फलं कंस्य चोद्देशः केन वा साध्यते मखः
॥ ३ ॥ एतद्ब्रूहि महान्कामो मेह्यं शुश्रूषवे पितः ॥ नहि गोप्यं हि साधूनां कृत्यं सर्वात्मनामिह ॥ ४ ॥ ॥

समवारयत् ॥ २ ॥ ब्राह्मणाः कंसाद्वीताः स्वाश्रमस्था एव भगवन्तमभजन् । भगवानपि तत्रैव निवसन्निन्द्रयागकृतोद्यमानोपानपश्यदिति संबन्धः ॥ १ ॥ २ ॥
वृषासंभ्रमो न भवति । नखोऽयमित्येवं चेत् किमत्र फलं, का देवता, केनाधिकारिणा, केन वा साधनेन साध्यते ॥ ३ ॥ एतद्ब्रूहि महान्कामो मम श्रवणे
वर्तते । यद्वा तव महान्कामो दृश्यत इति । तूष्णीं स्थितं प्रत्याह—नेति । सर्वात्मनां सर्वत्रात्मदृष्टीनाम् ॥ ४ ॥ ॥

१ 'महोत्सवम्' इति पाठः । २ ईशस्य समर्थस्याप्येतद्व्याचनानादिकं विडम्बनमस्मदनुग्रहार्थमनुकरणमात्रमेवेत्यर्थः । ३ 'स्वात्मदोषापवर्गेण' इति पाठः । ४ तस्य याच्या अस्मदि-
धानां विदुषां जनानामपि मोहिनी । 'यद्याच्या' इत्यपि पाठः । ५ 'स एव' इति पाठः । ६ अघं अपराधम् । ७ वः युष्माकं संभ्रमो वैयर्थ्यम् । श्लेषेण सम्यक् भ्रम एव दूरे स्थातुं
योग्योऽपि उप समीप आगतः । ८ मह्यं मां प्रीणयितुम् । ९ तत्रैव वृन्दावन एव ।

अत एव न विद्यते स्वः पर इति दृष्टिर्येषामिति । स्वपरदृष्ट्यभावादेव तत्तद्भेदा अमित्रादयोऽपि तेषां न सन्तीत्याह—अमित्रेति । न मित्रमुदास्य उदासीनो
विद्विष्येषां तेषां कृत्यं सर्वं कर्म न गोपनीयं किंचिदस्तीत्यर्थः । सत्यपि भेददर्शने उदासीनः शत्रुवद्वर्ज्य आत्मतुल्यत्वात्सुहृन्मित्रेषु न वर्जनीय इत्याह—उदा-
सीन इति ॥ ५ ॥ किंच सुहृद्भिः सह विचार्य ज्ञात्वैव कर्म कर्तव्यं, ननु गतानुगतिकत्वमात्रेणेत्याह—ज्ञात्वैति । अज्ञात्वा च । तत्र विदुषो यथा तत्कर्मफलं
स्यात्तथा नाविदुषः ॥ ६ ॥ भवतामयं क्रियायोगः शास्त्रतोऽपि किंचिचारितः प्रवृत्तो लौकिकाचारप्राप्तो वेति साधु सोपपत्तिकं भण्यतां कथ्यतामिति ॥ ७ ॥
आचारप्राप्त एवेति सहेतुकमाह—पर्जन्य इति । आत्ममूर्तयः प्रियमूर्तयः ॥ ८ ॥ ततः किमित्यत आह—तमिति । तमिन्द्रं वार्षुचां मेघानां पतिं स्वामि-
नीश्वरं नियन्तारम् । तद्रेतसा तद्वृष्टिपयसा ॥ ९ ॥ उपजीवन्त्युपजीविकां कल्पयन्ति । धर्मार्थकामसिद्धये । ननु कृष्यादिभिर्जीवन्ति, किमिन्द्रेण तत्राह—

अस्त्यस्वपरदृष्टीनाममित्रोदास्तविद्विषाम् ॥ उदासीनोऽरिवद्वर्ज्य आत्मवत्सुहृदुच्यते ॥ ५ ॥ ज्ञात्वाऽज्ञात्वा च कर्माणि
जनोऽयमनुतिष्ठति ॥ विदुषः कर्मसिद्धिः स्यात्तथा नाविदुषो भवेत् ॥ ६ ॥ तत्र तावत्क्रियायोगो भवतां किंचिचा-
रितः ॥ अथवा लौकिकस्तन्मे पृच्छतः साधु भण्यताम् ॥ ७ ॥ ॥ नन्द उवाच ॥ पर्जन्यो भगवानिन्द्रो मेघास्तस्या-
त्ममूर्तयः ॥ तेऽभिवर्षन्ति भूतानां प्रीणनं जीवनं पयः ॥ ८ ॥ तं तात वयमन्ये च वार्षुचां पतिमीश्वरम् ॥ द्रव्यै-
स्तद्रेतसा सिद्धैर्यजन्ते क्रतुभिर्नराः ॥ ९ ॥ तच्छेषेणोपजीवन्ति त्रिवर्गफलहेतवे ॥ पुंसां पुरुषकाराणां पर्जन्यः फल-
भावनः ॥ १० ॥ य एवं विसृजेद्धर्मं पारम्पर्यागतं नरः ॥ कामाल्लोभाद्व्याद्वेषात्स वै नाप्नोति शोभनम् ॥ ११ ॥
॥ श्रीशुक उवाच ॥ वचो निशम्य नन्दस्य तथान्येषां ब्रजौकसाम् ॥ इन्द्राय मन्युं जनयन्पितरं प्राह केशवः ॥ १२ ॥
॥ श्रीभगवानुवाच ॥ कर्मणा जायते जन्तुः कर्मणैव निलीयते ॥ सुखं दुःखं भयं क्षेमं कर्मणैवाभिपद्यते ॥ १३ ॥ अस्ति
चेदीश्वरः कश्चित्फलरूप्यन्यकर्मणाम् ॥ कर्तारं भजते सोऽपि न ह्यकर्तुः प्रभुर्हि सः ॥ १४ ॥ ॥

पुंसामिति । फलभावनः फलसाधकः । पर्जन्यं विना कृष्यादिवैफल्यादित्यर्थः ॥ १० ॥ ११ ॥ इन्द्राय मन्युं जनयन्निति । कोपजननद्वारा गर्वपर्वतादिन्द्र-
मवतारयितुं देवतानिराकरणं न त्वयमेवाभिप्राय इत्यर्थः ॥ १२ ॥ प्रथमं तावत्कर्मवादेन देवान्निराकरोति—कर्मणेति । ननु जडात्कर्मणः केवलत्वात्कथं
फलसिद्धिः स्यादिति चेत्, अहो अशीलितमीमांसानां स्वमतिविलसिता श्रद्धा । कर्मणां फलकारणत्वे वचनतोऽवगतं किं ततोऽनुपपन्नं नाम ॥ १३ ॥
केचित्तुनरतिसाहसभीताः कर्मपरतन्त्रमीश्वरं मन्यन्ते तन्मतमनूय निराकरोति—अस्ति चेदिति । स्वयं कर्मभिरलिसोऽन्येषां जीवानां कर्मणां फलरूपी
फलदाता कर्तारं भजते तत्तत्कर्मफलदानेन ॥ १४ ॥ ॥ ॥ ॥ ॥ ॥ ॥ ॥

१ अस्य गोप्यं नास्तीति पूर्वोक्तान्वयः । २ 'प्राणनम्' इति पाठः । ३ तातेति संप्रीणनं स्वोक्ती श्रद्धार्थः । ४ संपादितैरिति शेषः । ५ यजन्त इति प्रथमपुरुष आर्षः । यजाम
इत्यर्थः । यद्वा निजाग्रहपरिहारायान्येषां प्राधान्यविवक्षया प्रथमपुरुषः । ६ यज्ञशिष्टेन । ७ कामाददृष्टविषयात्, लोभाददृष्टविषयात्, भयाद्विरोधिजनहेतुकात्, द्वेषादेवतादिविषयात्,
वाशब्दोत्राध्याहार्य इति तोषः । ८ 'हि लीयते' 'प्रमीयते' इति पाठौ । ९ व्यतिरेकेणाह—नहीति । १० फलं रूपयति ददातीति फलरूपी ।

अतः कर्मण एव फलसिद्धेस्तत्प्राप्तये चाजागलस्तनतुल्यत्वान्न देवतया कृत्यमित्याह—किमिन्द्रेणेति । ननु कर्मणोऽपि प्रवृत्तिरन्तर्याम्यपेक्षैव कथं सर्वथा देवताया अनुपयोग इत्याशङ्क्याह—स्वभावविहितमिति । स्वभावेन प्राक्तनसंस्कारेणैव विहितं यत्कर्म तदव्ययकार्तुमनीशेन ॥ १५ ॥ एतद्विद्युणोति—स्वभाव-
तत्र इति । प्रवृत्तेः संस्काराधीनत्वात्किमन्तर्यामिणेत्यर्थः ॥ १६ ॥ तस्मात्स्वभावतो निष्पन्नस्य कर्मण एव सर्वकारणत्वात्कर्मैव पूज्यमित्याह—देहानिति सार्धं
॥ १७ ॥ संपूजयेत्समानयेत् । ननु देवतोद्देशेन द्रव्यत्यागात्मकत्वात्कर्मणः कथं देवतां विना सिद्धिरित्याशङ्क्य कर्माङ्गमात्रं देवतेति पक्षमुपसंहरन्नैव हेतुवा-
दमाश्रित्यान्यामेव देवतां समर्थयते—अजसेति ॥ १८ ॥ हेतुबलेनैव विपक्षे दोषमाह—आजीव्येति । उपजीवति सेवते ॥ १९ ॥ स्ववृत्तिं वक्तुं दृष्टान्तत्वेन

किमिन्द्रेणेह भूतानां स्वस्वकर्मानुवर्तिनाम् ॥ अनीशेनान्यथा कर्तुं स्वभावविहितं नृणाम् ॥ १५ ॥ स्वभावतन्त्रो हि जनः
स्वभावमनुवर्तते ॥ स्वभावस्थमिदं सर्वं सदेवासुरमानुषम् ॥ १६ ॥ देहानुच्चावचान् जन्तुः प्राप्योत्सृजति कर्मणा ॥ शत्रु-
मित्रमुदासीनः कर्मैव गुरुरीश्वरः ॥ १७ ॥ तस्मात्संपूजयेत्कर्म स्वभावस्थः स्वकर्मकृत् ॥ अजंसा येन वर्तेत तदेवास्य हि
दैवतम् ॥ १८ ॥ आजीव्यैकतरं भावं यस्त्वन्यमुपजीवति ॥ न तस्माद्विन्दते क्षेमं जारं नार्यसती यथा ॥ १९ ॥ वर्तेत
ब्रह्मणा विप्रो राजन्यो रक्षया भुवः ॥ वैश्यस्तु वार्तया जीवेच्छद्रस्तु द्विजसेवया ॥ २० ॥ कृषिवाणिज्यगोरक्षा कुसीदं
तुर्यमुच्यते ॥ वार्ता चतुर्विधा तत्र वयं गोवृत्तयोऽनिशम् ॥ २१ ॥ सत्त्वं रजस्तम इति स्थित्युत्पत्त्यन्तहेतवः ॥ रजसो-
त्पद्यते विश्वमन्योन्यं विविधं जगत् ॥ २२ ॥ रजसा चोदिता मेघा वर्षन्त्यम्बूनि सर्वतः ॥ प्रजास्तैरेव सिध्यन्ति
महेन्द्रः किं करिष्यति ॥ २३ ॥ न नः पुरो जनपदा न ग्रामा न गृहा वयम् ॥ वनौकसस्तात नित्यं वनशैलनिवा-
सिनः ॥ २४ ॥ तस्माद्गवां ब्राह्मणानामद्वेश्वारभ्यतां मखः ॥ य इन्द्रयागसंभारास्तैरयं साध्यतां मखः ॥ २५ ॥ ॥

वर्णानां वृत्तिभेदमाह—वर्तेतेति । ब्रह्मणा वेदाध्यापनादिना ॥ २० ॥ वैश्यवृत्तेश्चातुर्विध्यमाह—कृषीति । कृषिवाणिज्यसहिता गोरक्षा एवं त्रयम् । कुसीदं
वृद्धिजीवनं चतुर्थम् ॥ २१ ॥ ननु गवामपि वृत्तिर्महेन्द्राधीनैवेत्याशङ्क्य निरीश्वरसांख्यमताश्रयेण निराकरोति—सत्त्वमिति श्लोकद्वयेन । अन्योन्यं स्त्रीपुरुष-
योगेन ॥ २२ ॥ सर्वत इति । समुद्रशिलोषरादिष्वपि वृष्टिदर्शनात् प्रेक्षावत्पूर्वकत्वं वृष्टेरिति भावः । तैरेव मेघैरेव । सिध्यन्ति जीवन्ति ॥ २३ ॥ तथापि
योगक्षेमार्थं देवतापेक्षेति चेदत आह—न नः पुर इति । पुरः पत्तनानि । जनपदा देशाः । अस्माकं योगक्षेमहेतुर्वनशैलादय एवेति भावः ॥ २४ ॥ ब्राह्मणा-
नपि संरक्षन्निगमयति—तस्मादिति । स्वयमुपेक्षितयागप्रयोगकल्पनामाह—य इन्द्रयागसंभारा इति सार्धपञ्चभिः संभाराः साधनानि ॥ २५ ॥ ॥

१ अन्यमेव वक्ष्यमाणशैलगवादिरूपाः । २ शत्रुमित्रादिरूपेण कर्मैकः एकस्यैव शत्रुमित्रादिरूपादर्शनात् । कर्मज्ञानार्थं गुरुरावश्यकत्वात्पूज्यस्तत्राह गुरुरिति । अदृष्टं विनोपदेशाद्यथाः ।
३ स्वभावस्थः संस्कारत एव कर्मोत्पद्यते इत्येव तद्वृष्टिः सन् स्वकर्मानुतिष्ठंश्च सन् कर्मैव पूजयेद्बहु मानयेत् । यद्वा कर्म आजीव्यमेव पूजयेत् न बहिरङ्गं देवादीत्यर्थः । ४ अजंसा सुखेन । वर्तेत
आजीव्येति । ५ एकतरं भावं देवताविशेषमाजीव्य जीवनोपायत्वेनोपसेव्य जीवनोपायं कृत्वेत्यर्थः । ६ कृषिवाणिज्यसहिता गोरक्षेति मध्यमपदलोपी समासः । ७ 'य इन्द्रमखसंभाराः' इति पाठः ।
सूयं मौद्रम् । पायसं केवले पयसि पक्कम् । संयावादयो गोधूमादिविक्रियाः । क्रमश्च सूयपायसयोः श्रुत्या दोहस्यार्थतोऽन्येषां पाठतः ॥ २६ ॥ यागशो-
भार्थं श्रद्धोत्पादनार्थं चाह—हूयन्तामिति । धेनुदक्षिणाः धेनुसहिता दक्षिणाः, ता एव वा दक्षिणाः । वो युष्माभिः ॥ २७ ॥ यवसं तृणम् ॥ २८ ॥ २९ ॥
सर्वान् शिरःकम्पेनानुमोदयन्नाह—गोब्राह्मणाद्रीणामिति । मह्यं मम च ॥ ३० ॥ ३१ ॥ तद्व्येण तेन महेन्द्रमखद्व्येण गिरिं द्विजान्प्रति यथायथम् ॥ ३२ ॥
बलीनुपहृत्य दत्त्वा । आदताः सादराः ॥ ३३ ॥ अनडुद्युक्तान्युत्तमानडुड्युक्तानि । सद्विजाशिषो द्विजाशीर्भिः सहिताः ॥ ३४ ॥ गोपविश्रम्भणं गोपानां
पच्यन्तां विविधाः पाका सूयान्ताः पायसादयः ॥ संयावापूपशण्कुल्यः सर्वदोहश्च गृह्यताम् ॥ २६ ॥ हूयन्तामग्नयः सम्यक्
ब्राह्मणैर्ब्रह्मवादिभिः ॥ अन्नं बहुविधं तेभ्यो देयं वो धेनुदक्षिणाः ॥ २७ ॥ अन्येभ्यश्चाश्वचाण्डालपतितेभ्यो यथार्हतः ॥ यवसं
च गवां दत्त्वा गिरये दीयतां बलिः ॥ २८ ॥ स्वलंकृता भुक्तवन्तः स्वनुलिप्ताः सुवाससः ॥ प्रदक्षिणं च कुरुत गोविप्रानलपर्व-
तान् ॥ २९ ॥ एतन्मम मतं तात क्रियतां यदि रोचते ॥ अयं गोब्राह्मणाद्रीणां मह्यं च दयितो मखः ॥ ३० ॥ ॥ श्रीशुक उवाच ॥
कालात्मना भगवता शक्रदर्पं जिघांसता ॥ प्रोक्तं निशम्य नन्दाद्या साध्वगृह्णन्त तद्वचः ॥ ३१ ॥ तथा च व्यदधुः सर्वं यथाह
मधुसूदनः ॥ वाचयित्वा स्वस्त्ययनं तद्व्येण गिरिद्विजान् ॥ ३२ ॥ उपहृत्य बलीन्सर्वानादता यवसं गवाम् ॥ गोधनानि
पुरस्कृत्य गिरिं चक्रुः प्रदक्षिणम् ॥ ३३ ॥ अनांस्यनडुद्युक्तानि ते चारुह्य स्वलंकृताः ॥ गोप्यश्च कृष्णवीर्याणि गायन्त्यः
सद्विजाशिषः ॥ ३४ ॥ कृष्णस्त्वन्यतमं रूपं गोपविश्रम्भणं गतः ॥ शैलोऽस्मीति ब्रुवन्भूरि बलिमाददृहद्वपुः ॥ ३५ ॥ तस्मै
नमो ब्रजजनैः सह चक्रेऽऽत्मनात्मने ॥ अहो पश्यत शैलोऽसौ रूपी नोऽनुग्रहं व्यधात् ॥ ३६ ॥ एषोऽवजानतो मर्त्या-
न्कामरूपी वनौकसः ॥ हन्ति ह्यस्मै नमस्यामः शर्मणे आत्मनो गवाम् ॥ ३७ ॥ इत्यद्रिगोद्विजमखं वासुदेवप्रणोदिताः ॥ यथा
विधाय ते गोपाः सहकृष्णा ब्रजं ययुः ॥ ३८ ॥ इति श्रीमद्भा० महापुराणे दशमस्कन्धे पूर्वार्धे चतुर्विंशतितमोऽध्यायः ॥ २४ ॥

विश्वासजनकं रूपं गतः प्राप्तः सन् बलिमुपहारमाददभक्षयत् ॥ ३५ ॥ तस्मै आत्मने आत्मना स्वयं ब्रजजनैः सह नमश्चक्रे । अहो इति सार्धश्लोकं पठन्
॥ ३६ ॥ कामरूपी सर्पादिरूपः । अस्मै अद्रये । शर्मणे क्षेमाय ॥ ३७ ॥ ३८ ॥ 'कर्मैवालं प्राक् स्वभावो गुणो वा कर्माङ्गं वा तद्वशो वा महेशः ॥ वार्ताकर्त्री
देवतेतीयमुक्ता देवक्षेत्रे षण्मती नत्वमीधा' ॥ ॥ इति श्रीमद्भागवते महापुराणे दशमस्कन्धे पूर्वार्धे भावार्थदीपिकायां टीकायां चतुर्विंशोऽध्यायः ॥ २४ ॥

१ अग्नय इति बहुलं गार्हपत्यादित्रयापेक्षं । सम्यगिति ब्राह्मणानां होमस्य वा विशेषणं । २ 'बहुगुणं' इति पाठः । ३ देयमित्युपपन्नः । अन्येभ्यः ऋत्विगितरेभ्यः श्वादीनभिव्याप्य यथा
योग्यमन्नादि देयम्, केवलमिन्द्रो वर्ज्य इति भावः । ४ गवां गोभ्यः । बलिः गन्धादि पूजान्नकूटश्च । ५ कालस्याप्यात्मना प्रवर्तकेन, यद्वा कालयति चित्तमाकर्षति स आत्मा स्वभावो यस्येति
अनेन इन्द्रदर्पहानिः सुकरोति सूचितम् । ६ 'शक्रदर्पजिघांसया' इति पाठः । ७ सह चक्रेऽऽत्मनेत्यत्र सन्धिर्धार्यः । 'स चक्रे आत्मनात्मने' इति पाठः । ८ रूपी प्रत्यक्षः । अनुग्रहं बन्ध-
नादिना । ९ अवजानतः एतद्यागमकुर्वत इत्यर्थः । १० वनौकस इति मर्त्यविशेषणं संभुद्धिर्वा । ११ 'गताः' इति कचित्पाठः ।

१०.२५.२४]

वर्षे रवा शक्रे व्रजनाशाय वर्षति ॥ उद्धृत्य गिरिमासारादरक्षद्रोकुलं प्रभुः ॥ १॥ कृष्णो नाथो येषां तेभ्यः ॥ १ ॥ कुडः सन्निद्रः सांवर्तकं नाम संवर्तः
ब्रह्मसत्कर्तारं मेघानां प्रसिद्धं गणं प्राचोदयत्प्रेषयामास । ननु कृष्णनाथानां घाते कथं प्रवृत्त इत्याशङ्क्य आत्मसंभावनया निरस्तविवेकत्वादित्याशयेनाह—वाक्यं
बाहेलादिपञ्चभिः—ईशमानी अहमेवेश्वर इति गर्ववान् ॥ २ ॥ देवहेलनं देवस्य ममावज्ञाम् ॥ ३ ॥ अट्टैरसमर्थैः कर्ममयैः क्रियानिर्वर्त्यैरत एव नामनौनिभैर्ना-
मप्रायेण या नौरिति व्यवहितये तत्सदृशैः । आन्वीक्षिकीमात्मानुस्मृतिरूपाम् ॥ ४ ॥ तथा वाचालं बहुभाषिणं बालिशं शिशुं, पण्डितमानिनं पण्डितमन्यम्, अतः
सत्त्वमविनीतमिति निन्दायां योजितापीन्द्रस्य भारती कृष्णं स्तौति । तथा हि—वाचालं शास्त्रयोनिम् । बालिशमेवमपि शिशुवन्निरभिमानिनम् । सत्त्वमन्यस्य

॥ श्रीशुक उवाच ॥ ॥ इन्द्रस्तदात्मनः पूजां विज्ञाय विहतां नृप ॥ गोपेभ्यः कृष्णनाथेभ्यो नन्दादिभ्यश्चुकोप सः

॥ १ ॥ गणं सांवर्तकं नाम मेघानां चान्तकारिणाम् ॥ इन्द्रः प्राचोदयत्कुडो वाक्यं चाहेशमान्युत ॥ २ ॥ अहो

श्रीमदमाहात्म्यं गोपानां काननौकसाम् ॥ कृष्णं मर्त्यमुपाश्रित्य ये चक्रुर्देवहेलनम् ॥ ३ ॥ यथाऽट्टैः कर्ममयैः

ऋतुभिर्नामनौनिभैः ॥ विद्यामौन्वीक्षिकीं हित्वा तितीर्षन्ति भवार्णवम् ॥ ४ ॥ वाचालं बालिशं सत्त्वमज्ञं पण्डित-

मानिनम् ॥ कृष्णं मर्त्यमुपाश्रित्य गोपा मे चक्रुरप्रियम् ॥ ५ ॥ एषां श्रियाऽवलितानां कृष्णेनाध्मायितात्मनाम् ॥

धुनुत श्रीमदस्तम्भं पशून्नयत संक्षयम् ॥ ६ ॥ अहं चैरावतं नागमारुह्यानुव्रजे व्रजम् ॥ मरुद्गणैर्महावीर्यैर्नन्दगो-

ष्ठजिघांसया ॥ ७ ॥ श्रीशुक उवाच ॥ इत्थं मधवताज्ञसा मेघा निर्मुक्तबन्धनाः ॥ नन्दगोकुलमासारैः पीडयामा-

सुरोजसा ॥ ८ ॥ विद्योतमाना विद्युद्भिः स्तनन्तः स्तनयितुभिः ॥ तीव्रैर्मरुद्गणैर्नुन्ना ववृषुर्जलशर्कराः ॥ ९ ॥

स्थूणास्थूला वर्षधारा मुञ्चत्स्वप्नेष्वभीक्ष्णशः ॥ जलौघैः प्लाव्यमाना भूर्नादृश्यत नतोन्नतम् ॥ १० ॥ ॥

वन्धसाभावादनग्रम् । अज्ञं नास्ति ज्ञो यस्मात्तं । सर्वज्ञमित्यर्थः । पण्डितमानिनं ब्रह्मविदां बहुमाननीयम् । कृष्णं सदानन्दरूपं परं ब्रह्म । मर्त्यं तथापि भक्त-
वात्सल्येन मनुष्यतया प्रतीयमानमिति ॥ ५ ॥ अवलितानां मत्तानाम् । अध्मायितात्मनां बृंहितदेहानाम् । धुनुतापनयत । श्रीमदेन यः स्तम्भो गर्वस्तम्भः ॥ ६ ॥
विभ्यतस्तान्प्रत्याह—अहं चेति । अनुव्रजे अन्वनन्तरमेवागमिष्यामि । मरुद्गणैर्देवगणैः सह ॥ ७ ॥ मधवता इन्द्रेण निर्मुक्तं बन्धनं येषां ते । प्रलयाभिप्रायेण
वद्धा आसन् । तदा निर्मुक्तबन्धनाः सन्त आसारैर्धारासंपातैः पीडयामासुः ॥ ८ ॥ स्तनयितुभिरशनिभिः । स्तनन्तो गर्जन्तः । मरुद्गणैरावहप्रवहादिवायुसमूहै-
र्नुन्नाः प्रेरिताः । जलशर्करा जलोपलान् ॥ ९ ॥ स्थूणावत्स्थूलाः । अग्रेषु मुञ्चन्तु सन्तु । नतोन्नतं निम्नमुन्नतं तद्विपरीतं यथा भवति तथा भूर्नादृश्यत ॥ १० ॥

१ 'चुकोप इ' इति पाठः । २ उतेति पादपूर्णे । ३ अन्वीक्षा=अनुस्मृतिः प्रयोजनं अस्या अस्तीति तथोक्ता । तथा चोक्तं कामन्दकीयनीतिसारे—'आन्वीक्षिक्यात्मविद्या स्वादी-
क्षणात्सुखदुःखयोः । ईक्षमाणस्तथा तत्त्वं हर्षशोकौ व्युदस्यति' । ४ अस्य वास्तवोऽर्थस्तु—भक्तिलक्ष्म्यावलितानां समृद्धानां 'लिप उपदेहे' धातुः । उज्ज्वलचित्तानामित्यर्थः । भक्तिलक्ष्म्या
मदः भुक्तिमुक्त्यनादरेतुर्गर्वः स एव स्तम्भो निश्चलत्वात् । तं धुनुत वृक्षादिद्वारा सत्यादिसंपत्त्या चालयत, रुणादिवृक्षा पशून्स्वार्थं नयत इति तोषः । ५ वास्तवोऽर्थे जिघांसया
विगमिष्येति ज्ञेयम् । ६ पण्डितानां मानः पण्डितमानः पण्डितकर्तृकः संमानः सोऽस्यास्तीति तथा तमिति विग्रहः । ७ तदा स्वावमानसमये । ८ अशब्दा विद्युतः, सशब्दाः स्तनयितवः ।
कुलं गवां कुलं वंशं नोऽस्मांश्च देवादिन्द्रात्रातुं रक्षितुमर्हसि ॥ १३ ॥ विज्ञापनात्पूर्वमेव कुपितेनेन्द्रेण कृतं तद्वर्षं मेने ॥ १४ ॥ कथं मेने तदाह—अप-
तिति । अपगत ऋतुर्यस्य तद्वर्षमतिशयितो वातो यस्मिन्स्तदतिवातम् । शिलामयं शिलाप्रचुरम् ॥ १५ ॥ तत्र प्रतिज्ञापूर्वं गोवर्धनोद्धरणमाह—तत्रेति ।
तत्र प्रतिविधिं प्रतीकारं स्वसामर्थ्येन साधयिष्यामि । तेन च मौढ्यालोकेशमानिनां श्रीमदलक्षणं तमो हरिष्यामि । बहुवचनेन वरुणादीनभिप्रेति ॥ १६ ॥

अत्यासारातिवातेन पशवो जातवेपनाः ॥ गोपा गोप्यश्च शीतार्ता गोविन्दं शरणं ययुः ॥ ११ ॥ शिरः सुतांश्च कायेन

प्रच्छाद्यासारपीडिताः ॥ वेपमाना भगवतः पादमूलमुपाययुः ॥ १२ ॥ कृष्ण कृष्ण महाभाग त्वन्नाथं गोकुलं प्रभो ॥

त्रातुमर्हसि देवान्नः कुपिताद्भक्तवत्सल ॥ १३ ॥ शिलावर्षेनिपातेन हन्यमानमचेतनम् ॥ निरीक्ष्य भगवान्मेने कुपि-

तेन्द्रकृतं हरिः ॥ १४ ॥ अपर्त्वत्युल्बणं वर्षमतिवातं शिलामयम् ॥ स्वयागे निहतेऽस्माभिरिन्द्रो नाशाय वर्षति

॥ १५ ॥ तत्र प्रतिविधिं सम्यगात्मयोगेन साधये ॥ लोकेशमानिनां मौढ्याद्धरिष्ये श्रीमदं तमः ॥ १६ ॥ न हि सद्भा-

वयुक्तानां सुराणामीशविस्मयः ॥ मत्तोऽसतां मानभङ्गः प्रशमायोपकल्पते ॥ १७ ॥ तस्मान्मच्छरणं गोष्ठं मन्नाथं

मैत्परिग्रहम् ॥ गोपाये स्वात्मयोगेन सोऽयं मे व्रत आहितः ॥ १८ ॥ इत्युक्त्वैकेन हस्तेन कृत्वा गोवर्धनाचलम् ॥

दधार लीलया कृष्णश्छत्राकमिव बालकः ॥ १९ ॥ अथाह भगवान्गोपान् हेऽम्ब तात व्रजौकसः ॥ यथोपजोषं विशत

गिरिगतं सगोधनाः ॥ २० ॥ न त्रास इह वः कार्यो मदस्ताद्रिनिपातने ॥ वातवर्षभयेनालं तत्राणं विहितं हि वः ॥ २१ ॥

तथा निर्विविशुर्गतं कृष्णाश्वासितमानसाः ॥ यथावकाशं सधनाः सव्रजाः सोपजीविनः ॥ २२ ॥ क्षुत्तृड्यथां

मुखापेक्षां हित्वा तैर्ब्रजवासिभिः ॥ वीक्ष्यमाणो दधावद्रिं सप्ताहं नाचलत्पदात् ॥ २३ ॥ कृष्णयोगानुभावं तं निशा-

म्येन्द्रोऽतिविस्मितः ॥ निस्तम्भो भ्रष्टसंकल्पः स्वान्मेघान्संन्यवारयत् ॥ २४ ॥ ॥ ॥

ननु देवाः सात्विकास्त्वद्भक्ताश्च कुतस्तेषां तमस्तत्राह—न हीति । सद्भावः सत्त्वं मद्भक्तिर्वा तद्युक्तानां सुराणामीशा वयमिति विस्मयो गर्वो हि यस्मात्त्र
घटतेऽतोऽसन्तस्ते । किंच तेषां मानभङ्गोऽनुग्रह एवेत्याह—मत्त इति ॥ १७ ॥ गोपाये रक्षिष्यामि । किंच सोऽयं मे मया व्रतो नियमः संकल्पो वा आहितो
धृत इत्यर्थः ॥ १८ ॥ कृत्वा उत्कृत्य । छत्राकमुच्छिलीन्मम् ॥ १९ ॥ यथोपजोषं यथासुखम् ॥ २० ॥ २१ ॥ सव्रजाः शकटमण्डलसहिताः सोपजीविनो
श्वत्सुपुरोहितादिसहिताः ॥ २२ ॥ पदात्स्थानात् ॥ २३ ॥ २४ ॥

१ 'शिलावर्षातिवातेन' इति पाठः । तत्र शिलावर्षयुक्तेन अतिवातेनेत्यर्थः । २ मत्परिग्रहं मम कुटुम्बं, यद्वा अहमेव परिग्रहः पुत्रधनादि सर्वं यस्य । ३ 'विष्णुः' इति पाठः ।

४ मुखापेक्षां निद्रादिमुखेच्छाम् ।

॥ २५ ॥ व्युदप्राया विगतोदकप्रायाः । खलपजला इत्यर्थः ॥ २६ ॥ शकटोदोपकरणं शकटैरुदमुपकरणं यथा भवति तथा ॥ २७ ॥ २८ ॥ निभृताः पूर्णाः यथा यथोचितं परिरम्भणादिभिः समीयुरुपजग्मुः । सदाशिषः श्रेष्ठानाशीर्वादान् ॥ २९ ॥ ३० ॥ ३१ ॥ ३२ ॥ ततो गोवर्धनस्थानात् । अस्य श्रीकृष्णस्य तथाविधानि गोवर्धनोद्धरणदिरूपाणि कृतानि कर्माणि गायन्त्य ईयुर्ययुः । कथंभूताः । एवं प्रेम्णा हृदि स्पृशन्तीति हृदिस्पृशताः । यद्वा कथंभूतस्य प्रेष्ठत्वेन तासां हृदि स्पृशतीति हृदिस्पृक् तस्य ॥ ३३ ॥ ॥ इति श्रीमद्भागवतपुराणं दशमस्कन्धे पूर्वार्धे भावार्थदीपिकायां टीकायां पञ्चविंशोऽध्यायः ॥ २५ ॥

खं व्यभ्रमुदितादित्यं वातवर्षं च दारुणम् ॥ निशाम्योपरतं गोपान्गोवर्धनधरोऽब्रवीत् ॥ २५ ॥ निर्यात त्यजत त्रासं गोपाः सखीधनार्भकाः ॥ उपारतं वातवर्षं व्युदप्रायाश्च निम्नगाः ॥ २६ ॥ ततस्ते निर्ययुर्गोपाः खं स्वमादाय गोधनम् ॥ शकटोदोपकरणं स्त्रीबालस्थविराः शनैः ॥ २७ ॥ भगवानपि तं शैलं स्वस्थाने पूर्ववत्प्रभुः ॥ पश्यतां सर्वभूतानां स्थापयामास लीलया ॥ २८ ॥ तं प्रेमवेगान्निभृता ब्रजौकसो यथा समीयुः परिरम्भणादिभिः ॥ गोप्यश्च सखेहमपूजयन्मुदा दध्यक्षताद्विर्ययुजुः सदाशिषः ॥ २९ ॥ यशोदा रोहिणी नन्दो रामश्च बलिनां वरः ॥ कृष्णमालिङ्ग्य युयुजुराशिषः स्नेहकांतराः ॥ ३० ॥ दिवि देवगणाः साध्याः सिद्धगन्धर्वचारणाः ॥ तुष्टुवुर्मुमुचुस्तुष्टाः पुष्पवर्षाणि पार्थिव ॥ ३१ ॥ शङ्खदुन्दुभयो नेदुर्दिवि देवप्रणोदिताः ॥ जगुर्गन्धर्वपतयस्तुम्बुरुप्रमुखा नृप ॥ ३२ ॥ ततोऽनुरक्तैः पशुपैः परिश्रितो राजन्सगोष्ठं सबलोऽब्रजद्धरिः ॥ तथाविधान्यस्य कृतानि गोपिका गायन्त्य ईयुर्मुदिता हृदिस्पृशः ॥ ३३ ॥ इति श्रीमद्भागवते महापुराणे दशमस्कन्धे पूर्वार्धे पञ्चविंशोऽध्यायः ॥ २५ ॥ ॥ ४४ ॥ ॥ श्रीशुक उवाच ॥ एवंविधानि कर्माणि गोपाः कृष्णस्य वीक्ष्य ते ॥ अतद्वीर्यविदः प्रोचुः समभ्येत्य सुविस्मिताः ॥ १ ॥ बालकस्य यदेतानि कर्माण्यत्यद्भुतानि वै ॥ कथमर्हत्यसौ जन्म ग्राम्येष्व्वात्मजुगुप्सितम् ॥ २ ॥ यः सप्तहायनो बालः करेणैकेन लीलया ॥ कथं विभ्रद्विरिवरं पुष्करं गजराडिव ॥ ३ ॥ तोकेनामीलिताक्षेण पूतनाया महौजसः ॥ पीतः स्तनः सह प्राणैः कालेनेव वयस्तनोः ॥ ४ ॥

षड्विंशे विस्मितान्गोपान्कृष्णस्याद्भुतकर्मभिः । नन्दो गगोक्तिमाश्राव्य तदैर्भयमवर्णयत् ॥ १ ॥ समभ्येत्य नन्दमभिगम्य ॥ १ ॥ यदुचुस्तदाह—बालकस्येति । यद्यस्मादद्भुतानि कर्माणि तस्माद्ग्राम्येषु गोपालेषु कथं जन्मार्हति । आत्मजुगुप्सितमात्मानर्हम् ॥ २ ॥ अद्भुतानि कर्माण्याहुः—यः सप्तहायन इति । कथं विभ्रद्विरिवरं इति । पुष्करं पद्मं गजराणमहागज इव ॥ ३ ॥ महौजसो महाबलायाः तनोर्वय आयुयौवनं वा कालेन यथा पीयते तद्वत् । कथमित्यनुवर्तते ॥ ४ ॥

१ निशाम्य स्वयमेव दृष्ट्वा । २ पश्यतां सप्तम्यर्थे षष्ठी । सर्वभूतेषु पश्यत्स्वित्यर्थः । ३ सखेहं तं, सखेहं यथा तथेति वा । ४ कातरा व्याकुलमनसः । ५ 'स्वगोष्ठं' इति पाठः । ६ 'अद्भुतानि च' इति पाठस्तत्र अप्यर्थे चकारः ।

अनसोऽधः शयानस्य । मासस्य मासास्ययः परिच्छेदका यस्य । उदगूर्ध्वं चरणौ हिन्वतश्चालयतः । प्रपदेन पादाग्रेण हतं विपर्यस्तमनः कथमपतत् ॥ ५ ॥ यः कृष्णो दैत्येन ह्रियमाणः संस्तं तृणावर्तं दैत्यं कथमहन्नित्यर्थः ॥ ६ ॥ हैयंगवस्तैन्ये नचनीतचौर्ये । बाहुभ्यां गच्छन् रिङ्गन्नित्यर्थः ॥ ७ ॥ मुखतो हन्तुं कामो यस्य तं वक्त्रेण मरि बाहुभ्यां मुखतः कथमपाटयत् ॥ ८ ॥ ९ ॥ १० ॥ ११ ॥ आशीविषतमोऽतिरूविषश्चासावहीन्द्रश्च तम् ॥ १२ ॥ औत्पत्तिकः स्वाभाविकः कथमिति किं सर्वेषामाहिन्वतोऽधः शयानस्य मासस्य चरणानुदक् ॥ अनोऽपतद्विपर्यस्तं रुदतः प्रपदाहतम् ॥ ५ ॥ एकहायन आसीनो ह्रियमाणो विहायसा ॥ दैत्येन यस्तृणावर्तमहन्कण्ठग्रहातुरम् ॥ ६ ॥ कचिद्वैयंगवस्तैन्ये मात्रा बद्ध उल्लखले ॥ गच्छन्नर्जुनयोर्मध्ये बाहुभ्यां तावपातयत् ॥ ७ ॥ वने संचारयन्वत्सान्सरामो बालकैर्वृतः ॥ हन्तुकामं वक्त्रं दोर्भ्यां मुखतोऽरिमपाटयत् ॥ ८ ॥ वत्सेषु वत्सरूपेण प्रविशन्तं जिघांसया ॥ हत्वा न्यपातयत्तेन कपित्थानि च लीलया ॥ ९ ॥ हत्वा रासभदैतेयं तद्वन्धूंश्च बलान्वितः ॥ चक्रे तालवनं क्षेमं परिपक्वफलान्वितम् ॥ १० ॥ प्रलम्बं घातयित्वाग्रं बलेन बलशालिना ॥ अमोचयद्भजपशून्गोपांश्चारण्यवह्निः ॥ ११ ॥ आशीविषतमाहीन्द्रं दमित्वा विमदं हृदात् ॥ प्रसह्योद्वास्य यमुनां चक्रेऽसौ निर्विषोदकाम् ॥ १२ ॥ दुस्त्यजश्चानुरागोऽस्मिन्सर्वेषां नो ब्रजौकसाम् ॥ नन्द ते तनयेऽस्मासु तस्याप्यौत्पत्तिकः कथम् ॥ १३ ॥ क सप्तहायनो बालः क महाद्विविधारणम् ॥ ततो नो जायते शङ्का ब्रजनाथ तवात्मजे ॥ १४ ॥ ॥ नन्द उवाच ॥ श्रूयतां मे वचो गोपा व्येतु शङ्का च वोऽर्भके ॥ एनं कुमारमुद्दिश्य गगौ मे यदुवाच ह ॥ १५ ॥ वैर्णास्ययः किलास्यासन् गृह्णतोऽनुयुगं तनूः ॥ शुक्रो रक्तस्तथा पीत इदानीं कृष्णतां गतः ॥ १६ ॥ प्रागयं वसुदेवस्य कचिज्जातस्तवात्मजः ॥ वासुदेव इति श्रीमानभिज्ञाः संप्रचक्षते ॥ १७ ॥ बहूनि सन्ति नामानि रूपाणि च सुतस्य ते ॥ गुणकर्मानुरूपाणि तान्यहं वेद नो जनाः ॥ १८ ॥ एष वः श्रेय आधास्यद्गोपगोकुलनन्दनः ॥ अनेन सर्वदुर्गाणि यूयमञ्जस्तरिप्यथ ॥ १९ ॥ पुरानेन ब्रजपते साधवो दस्युपीडिताः ॥ अराजके रक्ष्यमाणा जिग्युर्दस्यून्समेधिताः ॥ २० ॥ य एतस्मिन्महाभागाः प्रीतिं कुर्वन्ति मानवाः ॥ नारयोऽभिभवन्त्येतान्विष्णुपक्षानिवासुराः ॥ २१ ॥ ॥

त्मायं स्यादिति शङ्का ॥ १३ ॥ उक्तमप्यतिविषयेनाभिनयेन वदन्ति—क सप्तहायन इति ॥ १४ ॥ प्राक्श्रुतमेव गर्वाचार्यवाक्यं तच्चरितपरिशीलनेन निवृत्तासंभवनस्य नन्दस्य कृष्णतत्त्वावबोधकं जातं स इदानीं तेनैव वाक्येन गोपानुपदिशति—श्रूयतामिति ॥ १५ ॥ १६ ॥ १७ ॥ १८ ॥ १९ ॥ २० ॥ २१ ॥ ॥

१ मासस्येति कृतैकशेषान्मासाशब्दात्तमपीष्ट इत्यधिकारे 'मासाद्वयसि यत्स्वर्गौ' इति यत् । मासत्रयवयस्कथ्येत्यर्थः । 'त्रैमासिकस्य च पदा' इति द्वितीयोक्तः । २ बाहुभ्यां तदग्रभ्यां कराभ्यामित्यर्थः । ३ क्षेमं सर्वोपभोग्यम् । ४ 'मिथः' इति पाठः । ५ गगोक्तिमेवाह वर्णा इत्यादिना न विषय इत्यन्तेन । ६ आधास्यत् करिष्यति ।

तस्मात्तस्य कर्मसु विस्मयो नास्तीति नन्दस्योक्तिः ॥ २२ ॥ इत्यद्वा साक्षान्मां प्रति समादिश्य गर्गे च स्वगृहं गते सति तदानीं तथा मन्यमानोऽपि इदानीं कृष्णं नारा-
यणस्यां मन्ये । अत्र हेतुः—अक्लिष्टकारिणमिति ॥ २३ ॥ २४ ॥ गोवर्धनोद्धरणं सपरिकरमनुस्मरन् प्रकटितैश्वर्यस्य श्रीकृष्णस्य प्रीतिं प्रार्थयते—देव इति । यज्ञविष्णवेन
वा हृद तथा देवे इन्द्रे वर्षति सति । वज्राश्मपर्षानिलैः सीदत्पालपशुस्त्रि आत्मशरणं सीदन्तः पालाः पशवः स्त्रियश्च यस्मिंस्तत्तथा,
जात्मा स्वयमेव शरणं यस्य तद्गोष्ठं दृष्ट्वा अनुकम्प्य उत्सयन् हसन्प्रौढिमाविष्कुर्वन् शैलमुत्पाद्याबलो बालो लीलार्थमुच्छिलीन्ध्रं यथा तथैकेन करेण बिभ्रद्बद्धोष्ठ-
मपात्वालितवान् । एवं महेन्द्रमदभित् गवामिन्द्र इत्युत्तराध्यायार्थं च स्मरति । स एवंभूतः श्रीकृष्णो नः प्रीयात् प्रीयतामिति । ‘षड्विंशे दशमे व्यक्तः षड्विंशो दशमो
हरिः ॥ व्यनक्तु पञ्चविंशं मां चतुर्विंशतितः पृथक्’ ॥ २५ ॥ ॥ इति श्रीमद्भा० म० पु० द० पु० भा० दी० टीकायां षड्विंशोऽध्यायः ॥ २६ ॥ ॥ सप्तविंशे तदालक्ष्य

तस्मान्नन्द कुमारोऽयं नारायणसमो गुणैः ॥ श्रिया कीर्त्याऽनुभावेन तत्कर्मसु न विस्मयः ॥ २२ ॥ इत्यद्वा मां समा-
दिश्य गर्गे च स्वगृहं गते ॥ मन्ये नारायणस्यांशं कृष्णमक्लिष्टकारिणम् ॥ २३ ॥ इति नन्दवचः श्रुत्वा गर्गगीतं व्रजौ-
कसः ॥ (दृष्टंश्रुतानुभावास्ते कृष्णस्यामिततेजसः ॥) मुदिता नन्दमानर्चुः कृष्णं च गतविस्मयाः ॥ २४ ॥ देवे वर्षति
यज्ञविष्णवरुषा वज्राश्मपर्षानिलैः सीदत्पालपशुस्त्रि आत्मशरणं दृष्ट्वा अनुकम्प्युत्सयन् ॥ उत्पाद्यैककरेण शैलमबलो
लीलोच्छिलीन्ध्रं यथा बिभ्रद्बद्धोष्ठमपान्महेन्द्रमदभित्प्रीयान्न इन्द्रो गवाम् ॥ २५ ॥ ॥ इति श्रीमद्भागवते महापुराणे
दशमस्कन्धे पूर्वार्धे षड्विंशतितमोऽध्यायः ॥ २६ ॥ ॥ श्रीशुक उवाच ॥ गोवर्धने धृते शैल आसाराद्रक्षिते व्रजे ॥
गोलोकादाव्रजकृष्णं सुरभिः शक्र एव च ॥ १ ॥ विविक्त उपसंगम्य व्रीडितः कृतहेलनः ॥ पस्पृश पादयोरेनं किरीटेना-
र्कवर्चसा ॥ २ ॥ दृष्टश्रुतानुभावोऽस्य कृष्णस्यामिततेजसः ॥ नष्टत्रिलोकेऽमद इन्द्र आह कृताञ्जलिः ॥ ३ ॥ इन्द्र उवाच ॥
विशुद्धसत्त्वं तव धाम शान्तं तपोमयं ध्वस्तरजस्तमस्कम् ॥ मायामयोऽयं गुणसंप्रवाहो न विद्यते तेऽग्रहणानुबन्धः ॥ ४ ॥

कृष्णस्य प्राप्तं परम् ॥ वर्षयते सुरभीन्द्राभ्यामभिषेकमहोत्सवः ॥ १ ॥ गोवर्धने धृते शैल इति शक्रस्य भयेनागमने हेतुः—आसाराद्रक्षिते व्रजे इति सुरभेर्हर्षणागमने
॥ १ ॥ तत्रेन्द्र आगत्य किं कृतवांस्तदाह—विविक्त उपसंगम्येत्यादिना अथाह सुरभिरित्यतः प्राक्तेन ग्रन्थेन । विविक्ते एकान्ते । पादयोः पस्पृशे नमश्चकार ॥ २ ॥
अस्य श्रीकृष्णस्य श्रुतश्चासावनुभावश्च श्रुतानुभावः दृष्टः श्रुतानुभावो येन स इन्द्रः । नष्टत्रिलोकेऽहमिति मदो यस्य सः ॥ ३ ॥ तत्र ममापराधं क्षमस्विति
वक्तुं तव तावदपराधो नास्त्येव त्वयानुग्रह एव कृत इत्याह चतुर्भिः—विशुद्धसत्त्वमिति । धाम स्वरूपं शान्तमेकरूपमतश्च तपोमयं प्रचुरज्ञानं सर्वज्ञमित्यर्थः ।
कुतः । ध्वस्तरजस्तमस्कं ध्वस्ते अविद्यमाने रजस्तमसी यस्मिन् । अत एवायमस्मदादिषु दृश्यमानो मायाकार्यरूपो गुणसंप्रवाहः गुणैः संप्रोक्षत इति तथा,
संसार इत्यर्थः । स ते तव न विद्यते । यतः अग्रहणेनाज्ञानेनानुबन्धयत इति तथा स सर्वज्ञस्य ते नास्तीत्यर्थः । अज्ञानसंबन्धो वा ॥ ४ ॥ ॥ ॥

१ मन्ये तर्कयामि । २ पस्पृशेति वक्तव्ये पस्पृशेति शब्दोऽनुरोधोऽस्ति । मूले ‘वज्राश्मपर्षानिलैः’ इति पाठः । ३ ‘तस्मान्नन्दमात्मजोऽयं ते’ इति पाठः । ४ इदमर्थमधिकं काचित्कम् ।
५ ‘इदमाह’ इति पाठः । ६ यद्वा ध्वस्तानि अविद्यमानानि रजस्तमसी कं मुखहेतुप्राकृतसत्त्वं च यत्र, ‘कं सुखान्मुनोः’ इति तत्र कोशः । कस्कादित्वात्सः । ७ संप्रवाहः परंपरा ।
यदा अज्ञानतत्कृतदेहसंबन्धौ न स्तस्तदा तत्कृतानां लोभादीनां का वार्तेत्याह—कुतो नु इति । तत्कृता देहसंबन्धकृताः तद्देतवः पुनरन्यस्य देहस्य हेतवः ।
ननु ज्ञानिनामपि ते दृश्यन्तेऽत आह—अंबुधलिङ्गभावा अज्ञानिनां गमकाः । यावद्वागादिमत्त्वं तावज्ज्ञानित्वमेव न सिद्धमित्यर्थः । लोभाद्यभावेऽपि मन्मा-
नमङ्गो दण्डार्थमित्याह—तथापीति ॥ ५ ॥ ननु त्वदण्डे च मम गोपपुत्रस्य का शक्तिः, किं वा कारणं, को वा दण्डो मया कृत इत्यत आह—पितेति ।
तं पिता जगतां जनकः, गुरुरुपदेष्टा, अधीशो नियन्ता, इति दण्डधारणे हेतुत्रयम् । कालत्वात्समर्थः, तस्मादुपात्तदण्डो हिताय कल्याणाय स्वेच्छातनुभि-
र्लीलावतारैः समीहसे । तव समीहा लीलैव जगदीशमानिनामस्माकं मानविधूननमित्यर्थः ॥ ६ ॥ कथमेतदित्यत आह—य इति । मद्भिधाश्च ते अज्ञाश्च ते,
अतो जगदीशमानिनः काले भयकालेऽपि यथाधुनैवातिवृष्टौ त्वामभयं भयमगणयन्तं वीक्ष्याशु तन्मदं जगदीश इति मदं हित्वा विगतगर्वाः सन्तः आर्य-
मार्गं त्वद्वक्तिलक्षणं भजन्ति । अतस्तवेहैव खलानामनुशासनं दण्ड इत्यर्थः ॥ ७ ॥ एवं भगवत्स्वरूपमभिप्रायं चानुवर्ण्य क्षमापयति—स त्वमिति ।
कुतो नु तद्देतव ईशं तत्कृता लोभादयो येऽंबुधलिङ्गभावाः ॥ तथापि दण्डं भगवान्निर्भर्ति धर्मस्य गुरुर्यै खलनिग्रहाय
॥ ५ ॥ पिता गुरुस्त्वं जगतामधीशो दुरत्ययः काल उपात्तदण्डः ॥ हिताय स्वेच्छातनुभिः समीहसे मानं विधुन्वञ्ज-
गदीशमानिनाम् ॥ ६ ॥ ये मद्भिधाज्ञा जगदीशमानिनस्त्वां वीक्ष्य कालेऽभयमाशु तन्मदम् ॥ हित्वाऽऽर्यमार्गं प्रभज-
न्यपस्मया ईहा खलानामपि तेऽनुशासनम् ॥ ७ ॥ स त्वं ममैश्वर्यमदप्नुतस्य कृतागसस्तेऽविदुषः प्रभावम् ॥ क्षन्तुं
प्रभोऽथार्हसि मूढचेतसो मैवं पुनर्भून्मतिरीश मेऽसती ॥ ८ ॥ तवावतारोऽयमधोक्षजेह स्वयंभराणामुरुभारजन्मनाम् ॥
चमूपतीनामभवाय देव भवाय युष्मच्चरणानुवर्तिनाम् ॥ ९ ॥ नमस्तुभ्यं भगवते पुरुषाय महात्मने ॥ वासुदेवाय
कृष्णाय सात्वतां पतये नमः ॥ १० ॥ स्वच्छन्दोपात्तदेहाय विशुद्धज्ञानमूर्तये ॥ सर्वस्मै सर्वबीजाय सर्वभूतात्मने नमः
॥ ११ ॥ मयेदं भगवन्गोष्ठनाशायासारवायुभिः ॥ चेष्टितं विहते यज्ञे मानिना तीव्रमन्युना ॥ १२ ॥ ॥
एवंभूता असती मतिर्मे पुनर्मा भूदिति प्रार्थनान्तरम् ॥ ८ ॥ महानयमपराधः कथं क्षन्तव्य इति चेदत आह—तवेति । स्वयंभराणां पुनश्चोरुभारजन्मनां
बहूनां भाराणां जन्म येभ्यस्तेषामभवाय नाशाय, युष्मच्चरणसेविनां तु भवाय । अतो मम त्वत्सेवकत्वादत्यन्तापराधिनोऽपि क्षन्तव्यमिति भावः ॥ ९ ॥
क्षमापयन्नमस्करोति—नम इति । तुभ्यं भगवते कृष्णाय नमः । पुरुषाय सर्वान्तर्यामिणे । महात्मनेऽन्तस्थत्वेऽप्यपरिच्छिन्नाय । कुतः । वासुदेवाय सर्वनिवा-
साय । सात्वतां यादवानां पतये ॥ १० ॥ तर्हि किमहं यादवः, न, स्वच्छन्दोपात्तदेहाय स्वेषां भक्तानां छन्देनेच्छया स्वीकृतदेहाय । तत्रापि विशुद्धं ज्ञान-
मेव मूर्तिर्यस्य तस्मै । मायया सर्वस्मै सर्वरूपाय । कुतः । सर्वस्य बीजाय कारणाय । अत एव सर्वभूतात्मने नम इति ॥ ११ ॥ कृतागस इत्यनेनोक्तमपराधं
निवेदयति—मयेदमिति । आसारवायुभिर्गोष्ठनाशाय मयेदमकृत्यं चेष्टितं कृतम् ॥ १२ ॥ ॥ ॥ ॥ ॥

१ अत्र बुधलिङ्गभावाः भक्तानां माहात्म्यव्यापकाः भक्तदत्तभोजनाद्यात्मका लोभादय इति तोषः । २ उपात्तदण्डो लीलावतारैः समीहसे इति पाठः । ३ ‘ईश मन्युलोभादयः’
इति चित्सुखपाठः । ४ ‘अथापि’ इति पाठः । ५ विभर्ति परोक्षोक्तिर्भयगौरवादिना । ६ ‘हिताय चेच्छातनुभिः’ इति पाठः ।

तथापि भो ईश, त्वयानुगृहीतोऽस्मि । अनुग्रहं दर्शयति—ध्वस्तस्तम्भ इति, वृथोद्यम इति च ॥ १३ ॥ १४ ॥ इन्द्रेण स्वाभिप्राये निवेदिते भगवान्पि तथैवाह—मयेति । इन्द्रश्रिया देवराज्येन ॥ १५ ॥ १६ ॥ वो युष्माभिः । बहुवचनं वरुणाद्यभिप्रायेण । क्व गन्तव्यं स्वर्गोऽपि तवैश्वर्यत्वादिति चेत्तत्राह—क्रियतामिति । मदनुशासनेन यथापूर्वं तत्र स्थायतामित्यर्थः । युक्तैरप्रमत्तैः । स्तम्भवर्जितैर्निर्हकारैः ॥ १७ ॥ स्वसन्तानैर्गोभिः सहोपामन्त्र्य कृष्णकृष्णोत्सादिसंबोध्य ॥ १८ ॥ इन्द्रेण हता अपि भवता सनाथा वयं कृताः । रक्षिता इत्यर्थः ॥ १९ ॥ त्वं नः परमं देवं देवता । अतो हे जगत्पते, गोविप्रदेवानां

त्वयेशानुगृहीतोऽस्मि ध्वस्तस्तम्भो वृथोद्यमः ॥ ईश्वरं गुरुमात्मानं त्वामहं शरणं गतः ॥ १३ ॥ ॥ श्रीशुक उवाच ॥ एवं संकीर्तितः कृष्णो मघोना भगवानमुम् ॥ मेघगम्भीरया वाचा प्रहसन्नदमब्रवीत् ॥ १४ ॥ ॥ श्रीभगवानुवाच ॥ मया तेऽकारि मघवन् मखभङ्गोऽनुगृह्यता ॥ मदनुस्मृतये नित्यं मत्तस्येन्द्रश्रिया भृशम् ॥ १५ ॥ मामैश्वर्यश्रीमदान्धो दण्डपाणिं न पश्यति ॥ तं भ्रंशयामि संपन्नो यस्य चेच्छाम्यनुग्रहम् ॥ १६ ॥ गम्यतां शक्र भद्रं वः क्रियतां मेऽनुशासनम् ॥ स्थायतां स्वाधिकारेषु युक्तैर्वः स्तम्भवर्जितैः ॥ १७ ॥ अथाह सुरभिः कृष्णमभिवन्द्य मनस्विनी ॥ स्वसन्तानैरुपामन्त्र्य गोपुरुषिणमीश्वरम् ॥ १८ ॥ ॥ सुरभिरुवाच ॥ कृष्ण कृष्ण महायोगिन् विश्वात्मन् विश्वसंभव ॥ भवता लोकनाथेन सनाथा वयमच्युत ॥ १९ ॥ त्वं नः परमं देवं त्वं न इन्द्रो जगत्पते ॥ भवाय भव गोविप्रदेवानां ये च साधवः ॥ २० ॥ इन्द्रं नस्त्वाभिषेक्ष्यामो ब्रह्मणा नोदिता वयम् ॥ अवतीर्णोऽसि विश्वात्मन् भूमेर्भारापनुत्तय ॥ २१ ॥ ॥ श्रीशुक उवाच ॥ एवं कृष्णसुर्पामन्त्र्य सुरभिः पयसात्मनः ॥ जलैराकाशगङ्गाया ऐरावतकरोद्धृतैः ॥ २२ ॥ इन्द्रः सुरर्षिभिः साकं नोदितो देवमातृभिः ॥ अभ्यषिञ्चत दाशार्हं गोविन्द इति चाभ्यधात् ॥ २३ ॥ तत्रागतास्तुम्बुरुनारदादयो गन्धर्वविद्याधरसिद्धचारणाः ॥ जगुर्यशो लोकमलापहं हरेः सुराङ्गनाः संननृतुर्मुदान्विताः ॥ २४ ॥ तं तुष्टुर्देवनि-कायकेतवो व्यवाकिरंश्चाद्भुतपुष्पवृष्टिभिः ॥ लोकाः परां निर्वृतिमाप्नुवन्स्त्रयो गावस्तदा गामनयन्पयोदुताम् ॥ २५ ॥

येऽन्ये च साधवस्तेषां भवायाभ्युदयायाद्य त्वमेव नोऽस्माकमिन्द्रो भव ॥ २० ॥ ननु भवतामिन्द्रोऽस्तीति चेदत आह—इन्द्रमिति । अलं पुरन्दरस्वेन्द्रतयेत्यर्थः । ननु देव एवेन्द्रो भवति, कथमहं भवेयमिति चेदत आह—अवतीर्णोऽसीति ॥ २१ ॥ सुरभिरात्मनः पयसाभ्यषिञ्चति इन्द्रश्चाकाशगङ्गाया जलैरभ्यषिञ्चत् ॥ २२ ॥ देवमातृभिरदित्यादिभिः, देवैर्मातृभिश्चेति वा । गाः पशून्, गां स्वर्गं वा इन्द्रत्वेन विन्दतीति कृत्वा गोविन्द इत्यभ्यधात्, नाम कृतवानित्यर्थः ॥ २३ ॥ २४ ॥ देवनिकायेषु केतव इव दर्शनीया मुख्या इत्यर्थः । गावो गां पृथ्वीं पयोभिर्दुतामार्द्रामनयन् । अकुर्वन्त्रित्यर्थः ॥ २५ ॥ ॥ ॥

१ 'होद्यमः' इति पाठः । २ संकीर्तितः संस्तुतः । ३ दण्डपाणिं भक्तान्प्रति गोपोचितयष्टिपाणिं त्वाटशान्प्रति तु तथैव यथा दण्डपाणिमिति तोषः । ४ 'अभिनन्द्य' इति पाठः । ५ 'विश्वभावन्' इति पाठः । ६ ब्रह्माज्ञयैव त्वामभिषेक्तुमागता इत्यर्थः । ७ वयमिति बहुत्वमपराधिनमिन्द्रं तदीयांश्च संगृह्णाति । ८ उपामन्त्र्य स्वीयेन्द्रत्वाभिषेकाय प्रार्थ्य । ९ गवामिन्द्रो गोविन्द इति व्युत्पत्तिः, प्रयोदरादित्वात्सायुः ।

नानारसौधाः क्षीरादिवाहिन्यः । अकृष्टपच्यः कर्षणं विनैव पक्का ओषधयो ब्रीह्यादय आसन् । यद्वा अकृष्टपच्यो ओषधयो येषु ते गिरयो उन्मणीन्मर्गगता-न्मणीन् उत उद्गतान्वहिः प्रकटानविभ्रदविभरुः ॥ २६ ॥ २७ ॥ २८ ॥ ॥ इति श्रीमद्भा० म० पु० दशमस्कन्धे पू० भा० टीकायां सप्तविंशोऽध्यायः ॥ २७ ॥ अष्टविंशे ततो नन्दानयनं वरुणालयात् ॥ वैकुण्ठदर्शनं चाथ गोपानामनुवर्ण्यते ॥ १ ॥ गोवर्धनं समुद्रतल्य वशे कृत्वाऽमरेश्वरम् ॥ नन्दानयनतः कृष्णो वरुणं च वशेऽनयत् ॥ २ ॥ १ ॥ कलामात्रायां द्वादश्यां पारणादराभिनिवेशेनासुरीं वेलामविज्ञायारुणोदयात्पूर्वमेव शास्त्रवलेन निश्चुदकं प्रविष्टं तदनभिज्ञो वरुणस्य भृत्योऽनयदिति । तथा च शास्त्रम्—'कलार्धां द्वादशीं दृष्ट्वा निशीथादूर्ध्वमेव हि ॥ आमध्याह्नाः क्रियाः सर्वाः कर्तव्याः शम्भुशासनात् ॥' इत्यादि ।

नानारसौधाः सरितो वृक्षा आसन्मधुस्रवाः ॥ अकृष्टपच्योषधयो गिरयो विभ्रदुन्मणीन् ॥ २६ ॥ कृष्णोऽभिषिक्त एतानि सत्त्वानि कुरुनन्दन ॥ निर्वैराण्यभवंस्तात क्रूराण्यपि निसर्गतः ॥ २७ ॥ इति गोगोकुलपतिं गोविन्दमभिषिच्य सः ॥ अनुज्ञातो ययौ शक्रो वृतो देवादिभिर्दिवम् ॥ २८ ॥ ॥ इति श्रीमद्भागवते महापुराणे दशमस्कन्धे पूर्वार्धे इन्द्रस्तुतिर्नाम सप्तविंशोऽध्यायः ॥ २७ ॥ ॥ ६४ ॥ ॥ श्रीशुक उवाच ॥ एकादश्यां निराहारः समभ्यर्च्य जनार्दनम् ॥ स्नातुं नन्दस्तु कालिन्ध्या द्वादश्यां जलमाविशत् ॥ १ ॥ तं गृहीत्वाऽनयद्भृत्यो वरुणस्यासुरोऽन्तिकम् ॥ अविज्ञायामुरीं वेलामं प्रविष्टमुदकं निशि ॥ २ ॥ चुकुशुस्तमपश्यन्तः कृष्ण रामेति गोपकाः ॥ भगवांस्तदुपश्रुत्य पितरं वरुणोऽहूतम् ॥ तदन्तिकं गतो राजन् स्वानामभयदो विभुः ॥ ३ ॥ प्राप्तं वीक्ष्य हृषीकेशं लोकपालः सपर्यया ॥ महत्या पूजयित्वाह तद्दर्शनमहोत्सवः ॥ ४ ॥ ॥ वरुण उवाच ॥ अद्य मे निभृतो देहोऽद्यैवार्थोऽधिगतः प्रभो ॥ त्वत्पादभाजो भगवन्नवापुः पारमध्वनः ॥ ५ ॥ नमस्तुभ्यं भगवते ब्रह्मणे परमात्मने ॥ न यत्र श्रूयते माया लोकसृष्टिविकल्पना ॥ ६ ॥ अजानता मामकेन मूढेनाकार्यवेदिना ॥ आनीतोऽयं तव पिता तद्भवान्क्षन्तुमर्हति ॥ ७ ॥

वक्ष्यति च वरुणः 'अजानता मामकेन' इति, भगवद्दर्शमजानतेत्यर्थः ॥ २ ॥ खानां भगवद्दर्शपरानामभयदो मा मैष्टेयभयं ददत् ॥ ३ ॥ सपर्ययाऽर्हणेन ॥ ४ ॥ अद्योदानीं मे मया देहो निभृतो धृतः । यदा त्वद्दर्शनं जातं तदैव देहसाफल्यं प्राप्तमित्यर्थः । यद्वा निभृतः पूर्णमनोरथ इत्यर्थः । किंच अद्यैवार्थोऽधिगतः । सर्वरत्नाकरपतिना पीतः पूर्वं नैवविधोऽर्थः प्राप्त इत्यर्थः । किंच संसारोऽपि निवृत्त एवेत्याशयेनाह—त्वत्पादभाज इति । अध्वनः पारं मोक्षम् ॥ ५ ॥ भगवते निरतिशयैश्वर्याय । ब्रह्मणे पूर्णाय । परमात्मने सर्वजीवनियन्त्रे इति । तत्र हेतुः—न यत्रेति । लोकसृष्टिं विकल्पयति या माया सा यत्र न श्रूयते । अविद्यमानेव तिष्ठतीत्यर्थः ॥ ६ ॥ अजानता मद्भृत्येन त्वत्पित्राहरणं यत्कृतं तदिति ॥ ७ ॥ ॥ ॥ ॥ ॥

१ अकृष्टपच्यो ओषधय इत्यत्र सुवृत्तं संधिर्वा आर्यः । २ कर्मधारये विधेयाविमर्शोऽर्थान्तरमाह—यद्वेति । ३ इतः पूर्वं टीकायां—'अहमिन्द्रो हि देवानां त्वं गवामिन्द्रतां गतः ॥ गोविन्द इति लोके त्वां गायन्ति भुवि मानवाः ॥' इति श्लोकोऽधिकः कश्चित् । ४ 'सर्वोणि' इति पाठः । तत्र भूतानीति शेषः । ५ वरुणाहृतं ज्ञात्वेति शेषः । ६ 'हरिः' इति पाठः । ७ 'तं भवान्' इति पाठः ।

नन्दं विमुच्य समर्पयति—गोविन्देति ॥८॥१॥ अतीन्द्रियमदृष्टपूर्वं लोकपालस्य महोदयमैश्वर्यम् ॥१०॥ औत्सुक्ययुक्ता धीर्येषां ते । अपि किं स्वगतिं स्वस्थानं
सुखं ब्रह्माख्यां चोपाधास्यदुपाधास्यति । नोऽस्मान्प्रापयिष्यतीति संकल्पितवन्त इत्यर्थः ॥ ११ ॥ इत्येवंभूतं स्वानां तेषां संकल्पमखिलदृक् सर्वज्ञः स्वयमेव
विज्ञाय तेषां संकल्पसिद्धये कृपयैतद्वक्ष्यमाणमचिन्तयत् ॥ १२ ॥ अविद्या देहाद्यहंबुद्धिस्ततः कामस्ततः कर्म तैरुच्चावचासु देवतिर्यगादिषु भ्रमन् स्वीयां गतिं
न वेद ॥ १३ ॥ स्वं ब्रह्मस्वरूपं लोकं वैकुण्ठाख्यं च । तमसः प्रकृतेः परम् ॥ १४ ॥ देहादिपिहितानां दर्शनमशक्यमिति प्रथमं देहादिव्यतिरिक्तं ब्रह्मस्वरूपं
दर्शयामास । तदाह—सत्यमिति । सत्यमवाध्यं ज्ञानमजडमनन्तमपरिच्छिन्नं ज्योतिः स्वप्रकाशं सनातनं शश्वत्सिद्धं ब्रह्म गुणापाये गुणापोहे ज्ञानिनो यत्पश्यन्ति

(ममाप्यनुग्रहं कृष्णं कर्तुमर्हस्यशेषदृक् ॥) गोविन्द नीयतामेष पिता ते पितृवत्सल ॥८॥ ॥ श्रीशुक उवाच ॥

एवं प्रसादितः कृष्णो भगवानीश्वरेश्वरः ॥ आदायागात्स्वपितरं बन्धूनां चावहन्मुदम् ॥९॥ नन्दस्त्वतीन्द्रियं दृष्ट्वा
लोकपालमहोदयम् ॥ कृष्णे च सन्नतिं तेषां ज्ञातिभ्यो विस्मितोऽब्रवीत् ॥ १० ॥ ते त्वौत्सुक्यधियो राजन् मत्वा
गोपास्तमीश्वरम् ॥ अपि नः स्वगतिं सूक्ष्मामुपाधास्यदधीश्वरः ॥११॥ इति स्वानां स भगवान् विज्ञायाखिलदृक्
स्वयम् ॥ संकल्पसिद्धये तेषां कृपयैतदचिन्तयत् ॥ १२ ॥ जनो वै लोक एतस्मिन्नविद्याकामकर्मभिः ॥ उच्चावचासु
गतिषु न वेद स्वां गतिं भ्रमन् ॥१३॥ इति संचिन्त्य भगवान् महाकारुणिको हरिः ॥ दर्शयामास लोकं स्वं गोपानां
तमसः परम् ॥ १४ ॥ सत्यं ज्ञानमनन्तं यद्ब्रह्मज्योतिः सनातनम् ॥ यद्वि पश्यन्ति मुनयो गुणापाये समाहिताः
॥ १५ ॥ ते तु ब्रह्महृदं नीता मग्नाः कृष्णेन चोद्धृताः ॥ ददृशुर्ब्रह्मणो लोकं यत्राक्रूरोऽध्यगात्पुरा ॥ १६ ॥ नन्दाद-
यस्तु तं दृष्ट्वा परमानन्दनिर्वृताः ॥ कृष्णं च तत्र च्छन्दोभिः स्तूयमानं सुविस्मिताः ॥ १७ ॥ इति श्रीमद्भागवते
महापुराणे दशमस्कन्धे पूर्वार्धेऽष्टाविंशतितमोऽध्यायः ॥ २८ ॥ ॥ ६४ ॥ ॥ ६५ ॥

तत्कृपयैव दर्शयामास ॥१५॥ एवं ब्रह्महृदं ब्रह्मैव हृदवद्भदः । तत्र निमग्नस्य विशेषविज्ञानाभावात्तं ब्रह्महृदं ते तु नीताः प्रापितास्तस्मिन्मग्नाश्च । तुशब्दोक्तं विशेष-
णमाह—पुनः कृष्णेनोद्धृताः समाधेरिवोत्थापिताः सन्तो ब्रह्मणस्तस्यैव लोकं वैकुण्ठाख्यं ददृशुरिति । ननु ब्रह्मनिमग्नानां पुनर्लोकदर्शनमघटितमेवेत्याशङ्क्याह—
यत्रेति । यत्र यस्मिन्कृष्णे निमित्ते सति पूर्वमक्रूरोऽध्यगाद्दृष्टवान् । शुकपरीक्षितसंवादात्प्राक्तनत्वाद्भूतनिर्देशः । नब्रह्मकर्मैश्वर्यं भगवति किंचिदप्यसंभावितमिति
भावः । अथवा अक्रूरो यत्र दृष्ट्वास्तस्य यमुनाहृदस्य ब्रह्महृद इति नाम । तं हृदं नीताः सन्तो ब्रह्मणो लोकं ददृशुः । पुनश्च कृष्णेनोद्धृताः पूर्ववत्तं दृष्ट्वा विस्मिता
बभूवुः । व्यवहितान्वयोऽप्रसिद्धकल्पना च सोढव्येति ॥१६॥१७॥ ॥ इति श्रीमद्भागवतं १० पु० ६० पू० भा० दी० टीकायामष्टाविंशतितमोऽध्यायः ॥ २८ ॥

१ इदमर्थं केषुचित्सुक्तेषु वर्तते, कचिन्नास्ति । २ तेषां बहूण्यस्तल्लोकवासिनां च । ३ स्वानां ज्ञातीनां । 'स्वमज्ञातिघनाख्यायां' इति पशुदासाज् सर्वनामता । ४ अक्रूरोऽप्येव-
मेव दृष्टवानिति शुकपरीक्षितसंवादात्पूर्वभाविन्त्वेन भूतनिर्देश इति तोषः । ५ 'तदृष्ट्वा' इति पाठः । ६ छन्दोभिः कर्तृभिः करणैर्वा ।

ऊनत्रिंशे तु रासार्थमुक्तिप्रत्युक्तयो हरेः ॥ गोपीभी राससंरम्भे तस्य चान्तर्धिकौतुकम् ॥ १ ॥ ब्रह्मादिजयसंरुद्धदर्पकन्दर्पदर्पहा ॥ जयति श्रीपतिर्गोपीरास-
मण्डलमण्डनः ॥ २ ॥ ननु विपरीतमिदम्, परदारविनोदेन कन्दर्पविजेतृत्वप्रतीतिः । मैवम्, 'योगमायामुपाश्रितः', 'आत्मारामोऽप्यरीरामत्', 'साक्षान्मन्मथ-
मन्मथः', 'आत्मन्यवरुद्धसौरतः' इत्यादिषु स्वातन्त्र्याभिधानात् । तस्माद्रासक्रीडाविडम्बनं कामविजयख्यापनायेत्येव तत्त्वम् । किंच शृङ्गारकथापदेशेन विशेष-
ततो निवृत्तिपरेयं पञ्चाध्यायीति व्यक्तीकरिष्यामः । ता रात्रीः 'याताबला व्रजं सिद्धा मयेमा रंस्थय क्षपाः' इति प्रतिश्रुता इत्यर्थः ॥ १ ॥ तदा तस्मिन्नेव
क्षणे तलीतये उडुराजश्चन्द्र उदगादुदितः । किं कुर्वन् । दीर्घकालेन दर्शनेन यस्य स प्रियः स्वप्रियाया मुखमरुणेन कुङ्कुमेन यथा विलिम्पति तथा प्राच्याः
ककुभो दिशो मुखं शन्तमैः सुखतमैः करै रश्मिभिररुणेनोदयरुणेण विलिम्पन्नरुणीकुर्वन्नित्यर्थः । स प्रसिद्ध उडुराजः । तथा चर्षणीनां जनानां शुचस्ताप-
ग्लानीर्मृजन्नपनयन् ॥ २ ॥ कुमुदकुमुदं विकसनीयं विद्यते यस्य तं कुमुदतम् । न खण्डं मण्डलं यस्य तम् । रमाया आननस्यामेव आभा यस्य तम् । नव-

॥ श्रीशुक उवाच ॥ भगवानपि ता रात्रीः शरदोत्कुलुमल्लिकाः ॥ वीक्ष्य रन्तुं मनश्चक्रे योगमायामुपाश्रितः ॥१॥ तदो-
डुराजः ककुभः करैर्मुखं प्राच्या विलिम्पन्नरुणेन शन्तमैः ॥ स चर्षणीनामुदगाच्छुचो मृजन्प्रियः प्रियाया इव दीर्घद-
र्शनः ॥ २ ॥ दृष्ट्वा कुमुद्वन्तमखण्डमण्डलं रमाननाभं नवकुङ्कुमारुणम् ॥ वनं च तत्कोमलगोभिरञ्जितं जगौ कलं वाम-
दृशां मनोहरम् ॥ ३ ॥ निशम्य गीतं तदनङ्गवर्धनं व्रजस्त्रियः कृष्णगृहीतमानसाः ॥ आजगमुर्न्योन्यमलक्षितोद्यमाः
स यत्र कान्तो जवलोत्कुण्डलाः ॥ ४ ॥ दुहन्त्योऽभिययुः काश्चिद्दोहं हित्वा समुत्सुकाः ॥ पयोऽधिश्रित्य संयावमनुद्वा-
स्योपरा ययुः ॥५॥ परिवेषयन्त्यस्तद्धित्वा पाययन्त्यः शिशूनपयः ॥ शुश्रूषन्त्यः पतीन्काश्चिदश्नन्त्योऽपास्य भोजनम्
॥ ६ ॥ लिम्पन्त्यः प्रमृजन्त्योऽन्या अञ्जन्यः काश्च लोचने ॥ व्यत्यस्तवस्त्राभरणाः काश्चित्कृष्णान्तिकं ययुः ॥ ७ ॥

कुङ्कुममिवारुणमेवंविधं चन्द्रं दृष्ट्वा । तथा वनं च तस्य कोमलैर्गोभी रश्मिभी रञ्जितं दृष्ट्वा कलं मधुरं जगौ अगायत । कथम् । वामदृशां वामा मनोहरा दृशो
यासां तासां मनोहरं यथा ॥ ३ ॥ असापत्न्यायान्योन्यमलक्षितो न ज्ञापित उद्यमो याभिस्ताः । स कान्तो यत्र तत्र गीतध्वनिमार्गेण आजग्मुः । जवेन वेगेन
लोलानि चञ्चलानि कुण्डलानि यासां ताः ॥ ४ ॥ श्रीकृष्णसूचकशब्दश्रवणेन तत्प्रवणचित्तानां तत्क्षणमेव त्रैवर्गिककर्मनिवृत्तिं द्योतयन्त्य इवाधोवसितं कर्म
विहाय ययुः । तदाह—दुहन्त्य इति । पयः स्थालीस्थं तुल्यमभिधिश्रित्यैतत्काथमप्रतीक्षमाणाः काश्चिद्ययुः । संयावं गोधूमकणान्नं पकमनुद्वास्यानुत्तार्य ॥ ५ ॥
॥ ६ ॥ अन्याः प्रमृजन्त्यः अञ्जोद्वर्तनादि कुर्वन्त्यः । काश्च काश्चित् कृष्णतुष्यर्थं कर्म तदासक्तमनसामन्यथा कृतमपि फलत्वेवेति द्योतयन्नाह—व्यत्यस्तोति ।
स्थानतः स्वरूपतश्चोर्ध्वाधोधारणेन विपर्ययं प्राप्तानि वस्त्राभरणानि यासां ताः ॥ ७ ॥ ॥ ॥ ॥ ॥ ॥

१ रमात्र राधा । राधा वृन्दावने मत्स्येतिरिति तोषः । २ शरदो मल्लिकाविकसहेतुत्वाभावेऽपि हेतुत्वोक्त्याऽभिनवत्वं तेन च सर्वेषुष्पविकासो व्यज्यते । ३ योगमाया पराख्या अचिन्त्या
चिच्छक्तिस्त्वाभाश्रित इति, श्रेष्ठेण योगो गोपीसंयोगस्तदर्थं माया कृपा तामाधिक्येनाश्रित इति तोषः । ४ अपरा इति पूर्वोक्तं परेणाप्यन्वेति । ५ हित्वा ययुरिति पूर्वोक्तान्वयः । ६ लिम्पन्त्यः
अङ्गरागं कुर्वन्त्यः । ७ जग्मुरिति वक्तव्ये आजगमुर्त्युक्तिः शुकस्य कृष्णान्तिके स्वावस्थानरूपैर्तेः ।

न च कृष्णाकृष्टमनसां विघ्नाः प्रभवन्तीत्याह—ता वार्यमाणा इति ॥ ८ ॥ न लब्धो निर्गमो याभिस्ताः । प्रागपि तद्भावनायुक्तास्तदा नितरां दध्युरिति ॥ ९ ॥ किंच तदानीमेवं तं परमात्मानं कृष्णं ध्यानतः प्राप्ताः सत्यो गुणमयं देहं जहुरित्याह श्लोकद्वयेन—दुःसहेति । ननु कथं जहुः परमात्मेति ज्ञानावादिताशङ्क्याह—जारबुद्ध्यापीति । नहि वस्तुशक्तिर्बुद्धिमपेक्षते । अन्यथा मत्वापि पीतामृतवदिति भावः । ननु तदपि प्रारब्धकर्मबन्धने सति कथं जहाह—सद्यःप्रक्षीणबन्धना इति । ननु कथं भोगमन्तरेण प्रारब्धं कर्म क्षीणं भोगेनैव सद्यः क्षीणमित्याह—दुःसहेति । दुःसहो यः प्रेषविरहस्तेन तीव्रपत्नेन धृतानि गतान्यशुभानि यासाम् । तदप्राप्तिपरमदुःखभोगेन पापं क्षीणमित्यर्थः । तथा ध्यानेन प्राप्ता अच्युतस्य आश्लेषेण या निर्वृतिः परमसुखमस्तथा क्षीणं मङ्गलं पुण्यबन्धनं यासां ताः । अतो ध्यानेन परमात्मप्राप्तेस्तत्कालसुखदुःखाभ्यां निःशेषकर्मक्षयादुपमयं देहं जहुरिति ॥ १० ॥ ११

ता वार्यमाणाः पतिभिः पितृभिर्भ्रातृबन्धुभिः ॥ गोविन्दापहृतात्मानो न न्यवर्तन्त मोहिताः ॥ ८ ॥ अन्तर्गृहगताः काश्चिद्गोप्योऽलब्धविनिर्गमाः ॥ कृष्णं तद्भावनायुक्ता दध्युर्मूलितलोचनाः ॥ ९ ॥ दुःसहप्रेषविरहतीव्रतापधुताशुभाः ॥ ध्यानप्राप्ताच्युताश्लेषनिर्वृत्या क्षीणमङ्गलाः ॥ १० ॥ तमेव परमात्मानं जारबुद्ध्यापि संगताः ॥ जहुर्गुणमयं देहं सद्यःप्रक्षीणबन्धनाः ॥ ११ ॥ ॥ राजोवाच ॥ कृष्णं विदुः परं कान्तं न तु ब्रह्मतया मुने ॥ गुणप्रवाहोपरमस्तासां गुणधियां कथम् ॥ १२ ॥ ॥ श्रीशुक उवाच ॥ उक्तं पुरस्तादेतत्ते चैव सिद्धिं यथा गतः ॥ द्विषन्नपि हृषीकेशं किमुताधोक्षजप्रियाः ॥ १३ ॥ नृणां निःश्रेयसार्थाय व्यक्तिर्भगवतो नृप ॥ अव्ययस्यांप्रमेयस्य निर्गुणस्य गुणात्मनः ॥ १४ ॥ कामं क्रोधं भयं स्नेहमैक्यं सौहृदमेव च ॥ नित्यं हरौ विदधतो यान्ति तन्मयतां हि ते ॥ १५ ॥ न चैवं विस्मयः कार्यो भवता भगवत्यजे ॥ योगेश्वरेश्वरे कृष्णे यत एतद्विमुच्यते ॥ १६ ॥ ॥

ननु यथा पतिपुत्रादीनां वस्तुतो ब्रह्मत्वेऽपि न तद्भजनान्मोक्षस्तथा बुद्धभावादेवं कृष्णेऽपि ब्रह्मबुद्धभावेन तत्सङ्गतिः कथं मोक्षहेतुरिति शङ्कते—कृष्णं विदुरिति । परं केवलं कान्तं कमनीयम् ॥ १२ ॥ परिहरति—उक्तमिति । अयं भावः—जीवेष्वानृतं ब्रह्मत्वं कृष्णस्य तु हृषीकेशत्वादानावृत्तमतो न तत्र बुद्धपेक्षेति ॥ १३ ॥ ननु देही कथमनावृत्तः स्यादत आह—नृणामिति । गुणात्मनो गुणनियन्तुः । भगवत एवैरूपा अभिव्यक्तिरतो न देहिमादृश्यमत्र वक्तुं युज्यत इति भावः ॥ १४ ॥ अतो यथाकथंचित्तदासक्तिर्मुक्तिकारणमित्याह—काममिति । ऐक्यं संबन्धम् । सौहृदं भक्तिम् ॥ १५ ॥ न च भगवतोऽयमतिभार इत्याह—न चैवमिति । यतः श्रीकृष्णादेतत्स्थावरादिकमपि विमुच्यते ॥ १६ ॥ ॥ ॥

१ मुद्रितनेत्राः, यद्वा मीलितं लोचनमन्याशेषज्ञानं यासां ताः । २ अत्र 'जिघांसयापि हृये' इत्यत्रेव जारबुद्ध्यापीत्यपि तादृशबुद्धेर्निवृत्तत्वं व्यज्य वस्तुमहिम्नातिप्राशस्त्यं व्यञ्जितम् । ३ गुणमयं देहं जहुरित्युक्त्या चिन्मयदेहेन गोलोकादौ तत्प्राप्तिर्व्यन्यते । ४ अतो गुणधियां श्रीकृष्णगुणैकानुबद्धभेदमयीनां तासां गुणप्रवाहोपरमः चिन्मयगुणपरम्पराश्रयस्य चिद्विग्रहस्योपरमः सायुज्यमुक्तिः ब्रह्मोपासकानामिव कथमिति । ५ अप्रमेयस्यापरिच्छिन्नस्य । ६ 'विदधते' इति पाठः । ७ तन्मयतां तत्सायुज्यसारूप्यादिमुक्तिं तदेकस्मृतिं च ।

प्रलुप्तमाह—ता दृष्टेति । वाचःपेशैर्वाग्विलासैः ॥ १७ ॥ सर्वाः ससंभ्रममागता विलोक्य सभयमिवाह—ब्रजस्येति ॥ १८ ॥ लज्जया मन्दहसितमालक्ष्याह—रजन्येषेति ॥ १९ ॥ किंच मातर इति । विचिन्वन्ति मृगयन्ते । बन्धूनां साध्वसं कृच्छ्रं मा कृध्वं मा कुरुतेत्यर्थः ॥ २० ॥ ईषत्पण्यकोपेनान्यतो विलोकयन्ती प्रत्याह—दृष्टमिति । राकेशस्य पूर्णचन्द्रस्य करै रञ्जितम् । यमुनास्पृशिनोऽनिलस्य लीला मन्दगतिस्तथा एजन्तः कम्पमानास्तरूणां पल्लवास्तैः शोभितम् ॥ २१ ॥ सतीः हे सत्यः ॥ २२ ॥ संरम्भधुभितदृष्टीः प्रत्याह—अथवेति । यन्त्रिताशया वशीकृतचित्ताः । उपपन्नं युक्तम् । प्रीयन्ते प्रीता भवन्ति ॥ २३ ॥ दृष्टादृष्टभय-

ता दृष्टान्तिकमायाता भगवान् ब्रजयोषितः ॥ अवदद्वदतां श्रेष्ठो वाचःपेशैर्विमोहयन् ॥ १७ ॥ ॥ श्रीभगवानुवाच ॥ स्वागतं वो महाभागाः प्रियं किं करवाणि वः ॥ ब्रजस्यानामयं कच्चिद्भूतागमनकारणम् ॥ १८ ॥ रजन्येषा घोरैरूपा घोरसत्त्वनिषेविता ॥ प्रतियात ब्रजं नेह स्थेयं स्त्रीभिः सुमध्यमाः ॥ १९ ॥ मातरः पितरः पुत्रा भ्रातरः पतयश्च वः ॥ विचिन्वन्ति ह्यपश्यन्तो मा कृध्वं बन्धुसाध्वसम् ॥ २० ॥ दृष्टं वनं कुसुमितं राकेशकररञ्जितम् ॥ यमुनानिललीलैजत्तरुपल्लवशोभितम् ॥ २१ ॥ तद्यात मा चिरं गोष्ठं शुश्रूषध्वं पतीन्सतीः ॥ क्रन्दन्ति वत्सा बालाश्च तान्पाययत दुह्यत ॥ २२ ॥ अथवा मदभिस्नेहाद्भवत्यो यन्त्रिताशयाः ॥ आगता ह्युपपन्नं वः प्रीयन्ते मयि जन्तवः ॥ २३ ॥ भर्तुः शुश्रूषणं स्त्रीणां परो धर्मो ह्यमायया ॥ तद्वन्धूनां च कल्याण्यः प्रजानां चानुपोषणम् ॥ २४ ॥ दुःशीलो दुर्भगो वृद्धो जडो रोग्यधनोऽपि वा ॥ पतिः स्त्रीभिर्न हातव्यो लोकेप्सुभिरपातकी ॥ २५ ॥ अस्वर्ग्यमयशस्यं च फल्गु कृच्छ्रं भयावहम् ॥ जुगुप्सितं च सर्वत्र औपपत्यं कुलस्त्रियाः ॥ २६ ॥ श्रवणादर्शनाद्यानान्मयि भावोऽनुकीर्तनात् ॥ न तथा संनिकर्षेण प्रतियात ततो गृहान् ॥ २७ ॥ ॥ श्रीशुक उवाच ॥ इति विप्रियमाकर्ण्य गोप्यो गोविन्दभाषितम् ॥ विषण्णा भग्नसंकल्पाश्चिन्तामापुर्दुरत्ययाम् ॥ २८ ॥ कृत्वा मुखान्यव शुचः श्वसनेन शुष्यद्विम्बाधराणि चरणेन भुवं लिखन्त्यः ॥ अस्वैरुपात्तमपिभिः कुचकुङ्कुमानि तस्मिन्मृजन्त्य उरुदुःखभराः स्म तूष्णीम् ॥ २९ ॥

प्रदर्शनेन निवर्तयति—भर्तुरित्यादिश्लोकत्रयेण ॥ २४ ॥ २५ ॥ फल्गु तुच्छम् । कृच्छ्रं दुःसंपाद्यम् । औपपत्यं जारसौख्यम् ॥ २६ ॥ किंच श्रवणादिति ॥ २७ ॥ ॥ २८ ॥ चिन्तां प्राप्तानां स्थितिमाह—कृत्वेति । शुचः शोकादुद्धतेन श्वसनेन शुष्यन्तो विम्बफलसदृशा अधरा येषु मुखेषु तानि अब अवाञ्छि कृत्वा तथाऽङ्गुष्ठेन महीं लिखन्त्यः । तथा गृहीतकजलैरश्रुभिः कुचकुङ्कुमानि क्षालयन्त्यस्तूष्णीं स्थिताः । यत उरुदुःखस्य भरो भारो यासां ताः ॥ २९ ॥ ॥ ॥

१ रसमयरासलीलाप्रसङ्गे ईदृशते प्रश्नः समाधानप्रपञ्चश्च रसविधातकत्वादानुचित इति व्यञ्जयन् स्वयमेवोक्तकठया प्रसूति । २ वाचःपेशैः वाग्विलासैरित्युक्तं ते च द्विविधाः शान्दिका आर्थिकाश्च । आद्याः स्मितावलोकविपूर्वकसुललितवर्णविन्यासादयः । द्वितीयाः सरसभावगर्भिताः सन्तो वास्तवार्थ-उपेक्षा-प्रार्थनामयत्वेन त्रिविधाः स्वागतमित्यादिश्लोकेषु तोषणीकारैः सविस्तरं विवृता अपि विस्तरभिया नात्र संगृहीताः । ३ यद्वा अधोरूपा चन्द्रोदयेन तमोहानात्, अतो ज्योत्स्नया दिनप्रायत्वादधोरैः सचैर्धृङ्गकोकिलाद्यैर्निषेविता, अथवा घोरं दुष्टानां भयजनकं सर्वं बलं यस्य तेन मया निषेविता । अतः सर्वथा ब्रजं न यात । प्रार्थनायां लोड् । इत्यमेवाग्रे मा विचिन्वन्ति, मा यात इत्यादि योज्यम् ।

किंच प्रेष्ठमिति । किञ्चित्संरम्भेण कोपावेशेन गद्गदा गिरो यासां ता अब्रुवत स्म । संरम्भे कारणं—प्रेष्ठमित्यादि । प्रियेतरमिव प्रतिभाषमाणं प्रत्याचक्ष्णाम् ॥ ३० ॥ नृशंसं क्रूरम् । हे दुरवग्रह स्वच्छन्द, तव पादमूलं भक्ताः सेवितवतीरस्मान्भजस्व मा त्यजेति ॥ ३१ ॥ अपि च यदुक्तं 'पत्यपत्य'—इत्यादि त्वया धर्म-
विदेति सोपहासमेवम्, एतदुपदेशानां पदे विषये त्वय्येवासु । उपदेशपदत्वे हेतुः—ईश इति । विविदिषावाक्येन सर्वोपदेशानामीशपरत्वावगमादिति भावः ।
ईशत्वे हेतुः—आत्मा किल भवानिति । भोग्यस्य हि सर्वस्य भोक्ता आत्मैवेश इत्यतः प्रेष्ठो बन्धुश्च भवानेवेति सर्वबन्धुषु करणीयं त्वय्येवास्त्वित्यर्थः ।
यथा धर्मोपदेशानां पदे स्थाने धर्मोपदेशरि त्वयि सत्यस्मासु च धर्मं जिज्ञासमानासु सतीषु त्वया धर्मविदा यदुक्तमेवमेतदस्तु । नतु त्वं धर्मोपदेशा किंतु
भवानामेति । अथवा यदुक्तमेतदुपदेशपदे तद्गोचरे पुरुषेऽस्तु नाम, त्वयि तु ईशे स्वामिनि सत्येवम् । काका नैवमित्यर्थः । यतस्तनुभृतां त्वमात्मा फलरूप

प्रेष्ठं प्रियेतरमिव प्रतिभाषमाणं कृष्णं तदर्थविनिवर्तितसर्वकामाः ॥ नेत्रे विमृज्य रुदितोपहते स्म किञ्चित्संरम्भगद्गद-
गिरोऽब्रुवतानुरक्ताः ॥ ३० ॥ ॥ गोप्य ऊचुः ॥ मैवं विभोऽर्हति भवान्गदितुं नृशंसं संत्यज्य सर्वविषयांस्तव पादमू-
लम् ॥ भक्ता भजस्व दुरवग्रह मा त्यजास्मान्देवो यथादिपुरुषो भजते मुमुक्षून् ॥ ३१ ॥ यत्पत्यपत्यसुहृदामनुवृत्तिरङ्ग-
स्त्रीणां स्वधर्म इति धर्मविदा त्वयोक्तम् ॥ अस्त्वेवमेतदुपदेशपदे त्वयीशे प्रेष्ठो भवांस्तनुभृतां किल बन्धुरात्मा ॥ ३२ ॥
कुर्वन्ति हि त्वयि रतिं कुशलाः स्व आत्मन्नित्यप्रिये पतिसुतादिभिरार्तिदैः किम् ॥ तन्नः प्रसीद पैरमेश्वर मा स्म छिन्द्यां
आशां भृतां त्वयि चिरादरविन्दनेत्र ॥ ३३ ॥ चित्तं सुखेन भवताऽपहृतं गृहेषु यन्निर्विशत्युत करावपि गृह्यकृत्ये ॥
पादौ पदं न चलतस्तव पादमूलाद्यामः कथं व्रजमथो करवाम किं वा ॥ ३४ ॥ सिञ्चाङ्ग नस्त्वदधरामृतपूरकेण हासा-
वलोककलगीतजहृच्छयाग्निम् ॥ नो चेद्वयं विरहजाम्युपयुक्तदेहा ध्यानेन याम पदयोः पदवीं सखे ते ॥ ३५ ॥ ॥

इति । यद्वा यदुक्तं 'पत्यादिशुश्रूषणं धर्म' इति एवमेतत्त्वय्येवासु । कुतः । उपदेशपदे शुश्रूषणीयत्वेनोपदिश्यमानानां पत्यादीनां पदेऽधिष्ठाने । कुतः ईशे ।
नदीश्वरमधिष्ठानं विना कोऽपि पतिपुत्रादिर्नामेति । अन्यत्समानम् । अलमतिविस्तरेण ॥ ३२ ॥ एतत्सदाचारेण द्रढयन्त्यः प्रार्थयन्ते—कुर्वन्तीति । कुशलाः
शास्त्रनिपुणाः । तथा च शास्त्रम्—'किं प्रजया करिष्यामो येषां नोऽयमात्माऽयं च लोकः' इति ॥ ३३ ॥ किंच 'प्रतियात' इति यदुक्तं तदशक्यं, त्वयैव चित्तादीनामप-
हृतत्वादित्याहुः—चित्तमिति । यदस्माकं चित्तमेतावन्तं कालं सुखेन गृहेषु निर्विशति तत्त्वयापहृतम् । करावपि यौ गृहकृत्ये निर्विशतस्तावपि । सुखात्मना
त्वयेति वा ॥ ३४ ॥ अतोऽङ्ग हे कृष्ण, नोऽस्माकं तवाधरामृतपूरकेण तवैव हाससहितेनावलोकेन कलगीतेन च जातो यो हृच्छयाग्निः कामाग्निस्तं सिञ्च ।
नो चेद्वयं तावदेकोऽग्निस्तथा विरहाज्जनिष्यते योऽग्निस्तेन चोपयुक्तदेहा दग्धशरीरा योगिन इव ते पदवीमन्तिकं ध्यानेन याम प्राप्नुयामः ॥ ३५ ॥

१ बन्धुरो मनोहर आत्मा यस्येति वा । २ आत्मन् आत्मनि । ३ 'वरदेश्वर' इति पाठः । ४ 'छिन्द्यादाशाम्' इति पाठः । तत्र भवानित्यन्वयाहारः, छान्दसः पुरुषव्यत्ययो वा ।
ननु स्वपतीनेवोपगच्छत त एनमग्निं सिञ्चेयुरिति चेत्प्राहुः—यर्हीति । रमाया लक्ष्म्या दत्तक्ष्णं दत्तोत्सवं दत्तावसरं वा । तदपि क्वचिदेव न सर्वदा । अरण्य-
जनाः प्रिया यस्य तस्य तव । अरण्यजनप्रियत्वादरण्ये क्वचिद्वस्त्राक्ष्म स्पृष्टवत्यो वयं तत्र च त्वयाभिरमिता आनन्दिताः सत्यस्तदारभ्यान्वयसमक्षं स्थातुमपि
न पारयामः । तुच्छास्ते न रोचन्त इत्यर्थः ॥ ३६ ॥ त्वत्पादसौभाग्यं त्वतिचित्रमित्याहुः—श्रीरिति । वक्षस्वसापत्यं स्थानं लब्ध्वापि तुलस्या सपत्न्या सह
तव पादाम्बुजजः कामयते स्म । भृत्यैः सर्वैर्जुष्टमिति सौभाग्यातिरेकोक्तिः । यस्याः स्ववीक्षणकृते श्रीरात्मानं विलोकयत्वित्येतदर्थमन्येषां ब्रह्मादीनां तपोभिः
प्रयासः सा तद्रजस्तद्वद्वयमपि प्रपन्ना इति ॥ ३७ ॥ हे वृजिनार्दन दुःखहन्तः, त्वदुपासने त्वङ्गजन एवाशा यासां ता वयं वसतीर्गृहान्विसृज्य हित्वा योगिन
इव प्राप्ताः । तव सुन्दरस्मितविलसितनिरीक्षणेन यस्तीव्रः कामस्तेन तसचित्तानाम् । हे पुरुषरत्न, दास्यं देहि ॥ ३८ ॥ ननु गृहस्वाम्यं विहाय दास्यं किमिति

यर्हाम्बुजाक्ष तव पादतलं रमाया दत्तक्ष्णं क्वचिदरण्यजनप्रियस्य ॥ अस्प्राक्ष्म तत्प्रभृति नान्यसमक्षमङ्ग स्थातुं
त्वयाभिरमिता वत पारयामः ॥ ३६ ॥ श्रीर्यत्पदाम्बुजजश्चकमे तुलस्या लब्ध्वाऽपि वक्षसि पदं किल भृत्य-
जुष्टम् ॥ यस्याः स्ववीक्षणकृतेऽन्यसुरप्रयासस्तद्वद्वयं च तव पादरजः प्रपन्नाः ॥ ३७ ॥ तन्नः प्रसीद वृजिनार्दन
तेऽङ्घ्रिमूलं प्राप्ता विसृज्य वसतीस्त्वदुपासनाशाः ॥ त्वत्सुन्दरस्मितनिरीक्षणतीव्रकामतप्तात्मनां पुरुषभूषण देहि
दास्यम् ॥ ३८ ॥ वीक्ष्यालकावृतमुखं तव कुण्डलश्रीगण्डस्थलाधरसुधं हसितावलोकम् ॥ दत्ताभयं च भुजद-
ण्डयुगं विलोक्य वक्षः श्रियैकरमणं च भवाम दास्यः ॥ ३९ ॥ का रुयङ्ग ते कल्पदायतमूर्च्छितेन संमोहितार्थ-
चरितान्नं चलेत्रिलोक्याम् ॥ त्रैलोक्यसौभगमिदं च निरीक्ष्य रूपं यद्गोद्विजद्रुममृगाः पुलकान्यविभ्रन् ॥ ४० ॥
व्यक्तं भवान्ब्रजमयार्तिहरोऽभिजातो देवो यथादिपुरुषः सुरलोकगोप्ता ॥ तन्नो निधेहि करपङ्कजमार्तबन्धो
तप्तस्तनेषु च शिरस्सु च किङ्करीणाम् ॥ ४१ ॥ ॥ ॥ ॥ ॥

प्रार्थ्यतेऽत आहुः—वीक्ष्येति । अलकावृतमुखं केशान्तैरावृतमुखम् । तथा कुण्डलयोः श्रीर्ययोस्ते गण्डस्थले यस्मिन्, अधरे सुधा यस्मिस्तच्च तच्च तव मुखं
वीक्ष्य दत्ताभयं भुजदण्डयुगं वक्षश्च श्रिया एकमेव रमणं रतिजनकं वीक्ष्य दास्य एव भवामेति ॥ ३९ ॥ ननु जुगुप्सितमौपत्यमित्युक्तम्, तत्राहुः—का
स्त्रीति । अङ्ग हे कृष्ण, कलानि पदानि यस्मिस्तदायतं दीर्घं मूर्च्छितं खरालापभेदस्तेन । पाठांतरे कल्पदामृतमयं वेणुगीतं तेन संमोहिता का वा स्त्री आर्य-
चरितान्नजिधर्मान्न चलेत् । यन्मोहिताः पुरुषा अपि चलिताः, किंच त्रैलोक्यसौभगमिति यद्यतः अविभ्रन्नविभ्रः । त्वद्द्योतकशब्दश्रवणमात्रेणापि तावन्नि-
जधर्मत्यागो युक्तः, किं पुनस्त्वदनुभवेनेति भावः ॥ ४० ॥ व्यक्तं निश्चितम् ॥ ४१ ॥ ॥ ॥ ॥

१ निषेधपक्षे वृजिनार्दन न इति च्छेदः, गृहादि त्यक्त्वा न प्राप्ता वयमिति योजना । २ श्रियाः एकरमणमिति च्छेदः । सन्धिरार्यः । ३ निषेधपक्षे किं दास्यो भवामेति काका नैव-
त्यर्थः । ४ 'पदायतवेणुगीतसंमोहिता' इति पाठः । ५ निषेधपक्षे आर्यचरितभङ्गमभिया का स्त्री नापचायादिति योजना । ६ 'व्रजजनातिहरः' इति पाठः । ७ निषेधपक्षे किङ्करीणामपि
शिरस्सु करं नो निधेहि मा स्थापयेति । ८ कल्पदामृतवेणुगीतसंमोहितेत्येवंरूपे ।

विह्वलितं पारवश्यप्रलपितम् । गोपीः अरीरमद्रमयामास ॥ ४२ ॥ प्रियस्येक्षणेनोत्फुल्लानि सुखानि यासां ताभिः उदारहासश्च द्विजाश्च तेषु कुन्दकुसुमवद्दी-
धितिर्यस्य सः । एणाङ्गश्चन्द्रः ॥ ४३ ॥ ४४ ॥ ४५ ॥ बाहुप्रसारश्च परिरम्भश्च करादीनामालभनं स्पर्शश्च नर्म परिहासश्च नखाप्रपातश्च तैः । क्ष्वेल्या क्रीडया ।
अवलोकैश्च हसितैश्च कामं तासामुद्दीपयन्ता रमयामास ॥ ४६ ॥ महात्मनो विमुक्तचित्तात् ॥ ४७ ॥ तत्सौभगेन मदमस्वाधीनताम् । मानं गर्वम् । केशवः कथ
ईशश्च तौ वश्यतीति तथा सः ॥ ४८ ॥ ॥ इति श्रीमद्भागवतम् १० पु० दशमस्कन्धे पू० भा० दी० टीकायामेकोनविंशोऽध्यायः ॥ २९ ॥ ॥ त्रिंशे विरहसंतप्तगोपीभिः

॥ श्रीशुक उवाच ॥ इति विह्वलितं तासां श्रुत्वा योगेश्वरेश्वरः ॥ प्रहस्य सदयं गोपीरात्मारामोऽप्यरीरमत् ॥ ४२ ॥
ताभिः समेताभिरुदारचेष्टितः प्रियेक्षणोत्फुल्लमुखीभिरच्युतः ॥ उदारहासद्विजकुन्ददीधितिर्यरोचतैणाङ्ग इवोडुभि-
वृतः ॥ ४३ ॥ उपगीयमान उद्गायन्वनिताशतयूथपः ॥ मालां विभ्रद्वैजयन्तीं व्यचरन्मण्डयन्वनम् ॥ ४४ ॥ नद्याः
पुलिनमाविश्य गोपीभिर्हिमवालुकम् ॥ रेमे तत्तैरलानन्दकुमुदामोदवायुना ॥ ४५ ॥ बाहुप्रसारपरिरम्भकरालको-
रुनीवीस्तनालभननर्मनखाग्रपातैः ॥ क्ष्वेल्याऽवलोकहसितैर्ब्रजसुन्दरीणामुत्तमभयव्रतिपतिं रमयांचकार ॥ ४६ ॥ एवं
भगवतः कृष्णालुब्धमाना महात्मनः ॥ आत्मानं मेनिरे स्त्रीणां मानिन्योऽभ्यधिकं भुवि ॥ ४७ ॥ तासां तत्सौभग-
मदं वीक्ष्य मानं च केशवः ॥ प्रशमाय प्रसादाय तत्रैवान्तरधीयत ॥ ४८ ॥ ॥ इति श्रीमद्भागवते महापुराणे
दशमस्कन्धे पूर्वार्धे भगवतो रसक्रीडावर्णनं नामैकोनविंशोऽध्यायः ॥ २९ ॥ ॥ श्रीशुक उवाच ॥ अन्तर्हिते
भगवति सहसैव ब्रजाङ्गनाः ॥ अतप्यंस्तमचक्षाणाः करिण्य इव यूथपम् ॥ १ ॥ गत्यानुरागस्मितविभ्रमेक्षितैर्मनोर-
मालापविहारविभ्रमैः ॥ आक्षिप्तचित्ताः प्रमदा रमापतेस्तास्ता विचेष्टा जगद्बुस्तदात्मिकाः ॥ २ ॥ गतिस्मितप्रेक्षणभा-
षणादिषु प्रियाः प्रियस्य प्रतिरूढमूर्तयः ॥ असावहं त्वित्यबलास्तदात्मिका न्यवेदिषुः कृष्णविहारविभ्रमाः ॥ ३ ॥

कृष्णमार्गणम् ॥ उन्मत्तवन्ननित्यं भ्रमन्तीभिर्वनेवने ॥ १ ॥ अचक्षाणा अपश्यन्त्यः ॥ १ ॥ गत्या चानुरागस्मिताभ्यां विभ्रमेक्षितानि सविलासनिरीक्षणानि
तैश्च मनोरमा आलापाश्च विहाराः क्रीडाश्च विभ्रमा अन्ये च विलासास्तैश्च रमापतेर्गत्यादिभिरेतैराक्षिप्तान्याकृत्यानि चित्तानि यासां ताः, अतस्तस्मिन्नेवात्मा
यासां तास्तस्य विविधाश्चेष्टा जगद्बुस्तदनुकरणेनाक्रीडन् ॥ २ ॥ अपिच गतिस्मितेति । प्रियस्य गत्यादिषु प्रतिरूढा आविष्टा मूर्तयो यासां ताः । अतः कृष्ण-
विहारविभ्रमाः कृष्णस्यैव विहारविभ्रमाः क्रीडाविलासा यासां ताः । अहमेव कृष्ण इति परस्परं निवेदितवत्यः ॥ ३ ॥ ॥

१ विमुक्तमनासक्तं चित्तं यस्य तस्मादपीत्यर्थः । महात्मनोऽत्युदारचित्तात् इति बालबोधिनीकाराः । २ तस्या यमुनायास्तरङ्गैरानन्दयतीत्यनन्दः शैत्येनानन्ददायकश्चासौ कुमुदामोद-
युक्तो वायुस्तेन हिमवालुकं पुलिनमित्यन्वयः । 'जुष्टं तत्' इति पाठे वायुना जुष्टं पुलिनमाविश्य वा रमयामासेत्युत्तरेणान्वयः । ३ 'बालचरित्रवर्णनं' इति पाठः ।
किंच गायन्त्य इति । वनाद्वनान्तरं गच्छन्त्यो विचिक्चुरमुगयन् । उन्मत्ततुल्यत्वमाह—वनस्पतीन्पप्रच्छुः । भूतेष्वन्तरं मध्ये सन्तं पुरुषं बहिश्च सन्तमिति
॥ ४ ॥ तत्प्रपञ्चयति नवभिः—तत्र महत्त्वादेते पश्येयुरित्याशयाऽश्चत्थादीनृच्छन्ति—दृष्ट इति । प्रेमहासविलसितैरवलोकनैरस्माकं मनो हत्वा चोर इव
गतो वो युष्माभिः किं दृष्ट इति ॥ ५ ॥ महान्तः स्वपुण्यैर्बहुपकारिणश्चेति कुरवकादीनृच्छन्ति—कश्चिदिति । हे कुरवकादयः, दर्पहरं स्मितं यस्य स इतो
गतः कश्चिद्दृष्ट इति ॥ ६ ॥ अलिकुलैः सह त्वा त्वां विभ्रतवातिप्रियस्त्वया किं दृष्ट इति ॥ ७ ॥ गुणातिरेकेऽपि नम्रत्वादिमाः पश्येयुरिति पृच्छन्ति—
मालतीति । हे मालति मल्लिके, जाति, यूथिके, वो युष्माभिः किमदर्शि दृष्टः । करस्पर्शेन वः प्रीतिं जनयन् किं यात इति । अत्र मालतीजालोरवान्तरविशेषो
द्रष्टव्यः ॥ ८ ॥ फलादिभिः सर्वप्राणिनां संतर्पका एते पश्येयुरिति पृच्छन्ति—चूतेति । चूताभ्योरवान्तरजातिभेदः कदम्बनीपयोश्च । हे चूतादयः, येऽन्ये च

गायन्त्य उच्चैरमुमेव संहता विचिक्चुरुन्मत्तकवद्वनाद्वनम् ॥ पप्रच्छुराकाशवदन्तरं बहिर्भूतेषु सन्तं पुरुषं वन-
स्पतीन् ॥ ४ ॥ दृष्टो वः कश्चिदश्चत्थ पृष्ठ न्यग्रोध नो मनः ॥ नन्दसूनुर्गतो हत्वा प्रेमहासावलोकनैः ॥ ५ ॥
कच्चिकुरवकाशोकनागपुन्नागचम्पकाः ॥ रामानुजो मानिनीनामर्तितो दर्पहरस्मितः ॥ ६ ॥ कच्चितुलसि कल्याणि
गोविन्दचरणप्रिये ॥ सह त्वाऽलिकुलैर्विभ्रदृष्टेऽतिप्रियोऽच्युतः ॥ ७ ॥ मालत्यदर्शि वः कच्चिन्मल्लिके जाति
यूथिके ॥ प्रीतिं वो जनयन्त्यातः करस्पर्शेन माधवः ॥ ८ ॥ चूतप्रियालपनसासनकोविदारजम्बवर्कविल्वबकु-
लाम्रकदम्बनीपाः ॥ येऽन्ये परार्थभवका यमुनोपकूलाः शंसन्तु कृष्णपदवीं रहितात्मनां नः ॥ ९ ॥ किं ते कृतं
क्षिति तपो बत केशवाङ्घ्रिस्पर्शोत्सवोत्पुलकिताङ्गरुहैर्विभासि ॥ अप्यङ्घ्रिसंभव उरुक्रमविक्रमाद्वा आहो वरा-
हवपुषः परिरम्भणेन ॥ १० ॥ अप्येणैपत्युपगतः प्रिययेह गात्रैस्तन्वन्दृशां सखि सुनिर्वृतिमच्युतो वः ॥ कान्ता-
ङ्गसङ्गकुचकुङ्कुमरञ्जितायाः कुन्दस्रजः कुलपतेरिह वाति गन्धः ॥ ११ ॥ ॥ ॥

परार्थभवकाः परार्थमेव भवो जन्म येषां ते । यमुनोपकूलास्तस्याः कूलसमीपे वर्तमानाः । तीर्थवासिन इत्यर्थः । ते भवन्तो रहितात्मनां शून्यचेतसां नः कृष्ण-
पदवीं कृष्णस्य मार्गं शंसन्तु कथयन्तु ॥ ९ ॥ हे क्षिति क्षिते, त्वया किं तपः कृतं या त्वं केशवाङ्घ्रिस्पर्शोत्सवा केशवस्याङ्घ्रिस्पर्शोत्सवो यस्याः सा । कुतः । अङ्गरुहै-
रुत्पुलकिता रोमाञ्जिता विभासि शोभसे । तत्र विशेषं पृच्छन्ति—अपि किमयमुत्सवोऽङ्घ्रिसंभवोऽधुना तवैकदेशाङ्घ्रिस्पर्शसंभूतः । यद्वा नैतावत्किन्तु उरुक्रम-
विक्रमात्पूर्वमेव त्रिविक्रमस्य पदा सर्वाक्रमणात् । अहो अथवा । नैतावदेव, अपि तु ततोऽपि पूर्वं वराहस्य वपुषः परिरम्भणेनेति । अतस्त्वया नूनं दृष्टं दर्शयेति
॥ १० ॥ हरिण्या दृष्टिप्रत्यासत्त्या कृष्णदर्शने संभाव्याहुः—अपीति । हे सखि एणपत्ति, अपि किमुपगतः समीपं गतः । गात्रैः सुन्दरैर्मुखबाह्यादिभिः । प्रियया
सहेति यदुक्तं तत्र द्योतकम् । कान्ताया अङ्गसङ्गस्तेन तत्कुचकुङ्कुमेन रञ्जितायाः कुन्दकुसुमस्रजो गन्धः । कुलपतेः श्रीकृष्णस्य । वात्यागच्छति ॥ ११ ॥

फलभारेण नतांस्तरुं कृष्णं दृष्ट्वा प्रणता इति मत्वा प्रियया सह तस्य गतिविलासं संभावयन्त्यः पृच्छन्ति—बाहुमिति । तुलसिकाया अलिकुलैरतस्तदामो-
दमदानधैर्यनीयमानोऽनुगम्यमान इह चरन्निति ॥ १२ ॥ काश्चिदाहुः—हे सख्यः, इमा लताः कृष्णेन सङ्गता नूनम्, अत इमाः पृच्छत । ननु स्वपतिसङ्गतौ
तत्सङ्गतिर्दुर्घटा, न । वनस्पतेः पत्युर्बाहुनाश्चिष्टा अपि अहो भाग्यं नूनं तन्नखैः स्पृष्टा यत उत्पुलकानि बिभ्रति । नहि स्वपतिसङ्गतावीह्यपुलकसंभव इति
भावः ॥ १३ ॥ उन्मत्तवत्पप्रच्छुरित्येतत्पञ्चितमिदानीं—‘रमापतेस्तास्ता विचेष्टा जगृहुस्तदात्मिकाः’ इति यदुक्तं तत्प्रपञ्चयति—इतीति । उन्मत्तवचो गोप्यः
उन्मत्तवचसश्च ता गोप्यश्च । कृष्णान्वेषणेन कातरा अतिविह्वलाः । अनुचकुरनुकृतवत्यः ॥ १४ ॥ कस्याश्चिदित्यादिभिश्चतुर्भिर्ननुकरणं प्रपञ्चयते, ततश्चतुर्भि-

बाहुं प्रियांस उपधाय गृहीतपद्मो रामानुजस्तुलसिकालिकुलैर्मदान्धैः ॥ अन्वीयमान इह वस्तरवः प्रणामं किं वाभि-
नन्दति चरन्प्रणयावलोकैः ॥ १२ ॥ पृच्छतेमा लता बाहूनप्याश्चिष्टा वनस्पतेः ॥ नूनं तत्करजस्पृष्टा बिभ्रत्युत्पुलका-
न्यहो ॥ १३ ॥ इत्युन्मत्तवचो गोप्यः कृष्णान्वेषणकातराः ॥ लीला भगवतस्तास्ता ह्यनुचक्रुस्तदात्मिकाः ॥ १४ ॥
कस्याश्चित्पूतनायन्त्याः कृष्णायन्त्यपिवत्स्तनम् ॥ तोकायित्वा रुदत्यन्या पदाहन् शकटायतीम् ॥ १५ ॥ दैत्यायित्वा
जहारान्यामेका कृष्णार्भभावनाम् ॥ रिङ्गयामास काप्यङ्घ्री कर्षन्ती घोषेनिःस्वनैः ॥ १६ ॥ कृष्णरामायिते द्वे तु गोपा-
यन्त्यश्च काश्चन ॥ वत्सायन्तीं हन्ति चान्या तत्रैका तु वकायतीम् ॥ १७ ॥ आहूय दूरगा यद्वत्कृष्णस्तमनुवर्ततीम् ॥
वेणुं कणन्तीं क्रीडन्तीमन्याः शंसन्ति साध्विति ॥ १८ ॥ कस्यांचित्स्वभुजं न्यस्य चलन्त्याह पराननु ॥ कृष्णोऽहं
पश्यत गतिं ललितामिति तन्मनाः ॥ १९ ॥ मा भैष्ट वातवर्षाभ्यां तत्राणं विहितं मया ॥ इत्युक्त्वैकेन हस्तेन यत-
न्युन्निदधेऽम्बरम् ॥ २० ॥ आरुह्यैका पदाक्रम्य शिरस्याहापरां नृप ॥ दुष्टाहे गच्छ जातोऽहं खलानां ननु दण्डधृक्
॥ २१ ॥ तत्रैकोवाच हे गोपा दावाभिं पश्यतोल्बणम् ॥ चक्षूंष्याश्चपिदध्वं वो विधास्ये क्षेममञ्जसा ॥ २२ ॥ बद्धा-
न्या स्रजा काचित्तन्वी तत्र उल्लखले ॥ भीता सुदृक् पिधायास्यं भेजे भीतिविडम्बनम् ॥ २३ ॥

स्तनयत्वं पुनरेकेनानुकरणमिति विवेकः । पूतनायन्त्याः पूतनावदाचरन्त्याः कृष्णवदाचरन्ती स्तनमपिबत् । तोकायित्वा तोकवदात्मानं कृत्वा ॥ १५ ॥ दैत्या-
यित्वा दैत्यवत्तृणावर्तवदात्मानं कृत्वा एका कृष्णार्भभावनां कृष्णस्यार्भं बाल्यं भावयति या तामन्यां जहार ॥ १६ ॥ १७ ॥ दूरगाः दूरे वर्तमाना गाः । यद्वद्यथा
कृष्णस्तथाहूय तं कृष्णमनुवर्तमानाम् । अनुकुर्वतीमिति वा पाठः ॥ १८ ॥ १९ ॥ यतन्ती प्रयत्नं कुर्वती अम्बरमुत्तरीयं वस्त्रमुन्निदधे ऊर्ध्वं धृतवती ॥ २० ॥
॥ २१ ॥ अपिदध्वं निमीलयत ॥ २२ ॥ सुदृक् सुनयनमास्यं पिधाय । सुदृक् बराक्षीति वा । भीतिविडम्बनं भयानुकरणम् ॥ २३ ॥

१ प्रियायाः स्निग्धया असे स्कन्धे । २ घोषाः किङ्किण्यस्तासां निःस्वनैः सहितावङ्घ्री कर्षन्ती सती रिङ्गयामास । गिजर्थोऽविवक्षितः । ३ ‘वत्सायिताम्’, ‘वकायिताम्’ इति पाठौ ।
४ एतदुत्तरं चक्रवर्तिपाठे—‘वत्सामि भाण्डभेत्तारं हैयङ्गवमुपं त्विति’ इत्यधिकम् । तद्व्याख्या च—भाण्डभेत्तारं हैयङ्गवमुपं त्वां वत्सामीत्युक्त्वाऽन्यया स्रजा बद्धा काचिद्भीतिविडम्बनं भेजे इति ।
एवं पुनरपि वृन्दावने लतास्तरुंश्च कृष्णं पृच्छन्त्यो वनोद्देशे वनप्रदेशे । व्यचक्षतापश्यन् ॥ २४ ॥ २५ ॥ सुपृक्तानि संमिश्राणि ॥ २६ ॥ तेनासे न्यस्तः प्रकोष्ठो
यस्याः । करेणोर्हस्तिन्याः ॥ २७ ॥ रह एकान्तस्थानम् ॥ २८ ॥ हे आल्यः सख्यः, अहो धन्या अतिपुण्या गोविन्दाङ्घ्र्यजरेणवः । तत्र हेतुः—यानिति ।
अस्माभिरप्येतद्रेणवभिषेकेण तथैव कृष्णः प्राप्तुं शक्य इति भावः ॥ २९ ॥ अन्या आहुः—तस्या इति । गोपीनां सर्वस्वम् । अयं भावः—भवेदेवं यदि
तस्याः पदानि संपृक्तानि न भवेयुस्तानि तु नो दुःखं कुर्वन्तीति ॥ ३० ॥ तदसंपृक्तान्केवलं कृष्णपादरेणूनेव विचिन्वत्यस्तान्दृष्ट्वा पुनरत्यन्तं समतपन् ।

एवं कृष्णं पृच्छमाना वृन्दावनलतास्तरुन् ॥ व्यचक्षत वनोद्देशे पदानि परमात्मनः ॥ २४ ॥ पदानि व्यक्तमेतानि नन्द-
सूनुर्महात्मनः ॥ लक्ष्यन्ते हि ध्वजाम्भोजवज्राङ्कुशयवादिभिः ॥ २५ ॥ तैस्तैः पदैस्तत्पदवीमन्विच्छन्त्योऽग्रतोऽवलाः ॥
वध्वाः पदैः सुपृक्तानि विलोक्यार्ताः समब्रुवन् ॥ २६ ॥ कस्याः पदानि चैतानि याताया नन्दसूनुना ॥ असंन्यस्तप्रको-
ष्ठायाः करेणोः करिणा यथा ॥ २७ ॥ अनयाराधितो नूनं भगवान्हरिरीश्वरः ॥ यन्नो विहाय गोविन्दः प्रीतो यामनय-
द्रहः ॥ २८ ॥ धन्या अहो अमी आल्यो गोविन्दाङ्घ्र्यजरेणवः ॥ यान्ब्रह्मेशो रमादेवी दधुर्मूर्ध्निधनुत्तये ॥ २९ ॥ तस्या
अमूनि नः क्षोभं कुर्वन्त्युच्चैः पदानि यत् ॥ यैकापहत्य गोपीनां रंहो भुङ्क्तेऽच्युताधरम् ॥ ३० ॥ न लक्ष्यन्ते पदान्यत्र तस्या
नूनं तृणाङ्कुरैः ॥ खिद्यत्सुजाताङ्घ्रितलामुन्निये प्रेयसीं प्रियः ॥ ३१ ॥ (इमान्यधिकमस्मानि पदानि वहतो वधूम् ॥ गोप्यः
पश्यत कृष्णस्य भाराक्रान्तस्य कामिनः ॥ अत्रावरोपिता कान्ता पुष्पहेतोर्महात्मना ॥ ११ ॥) अत्र प्रसूनावचयः प्रियार्थे
प्रेयसा कृतः ॥ प्रपदाक्रमणे एते पश्यतासकले पदे ॥ ३२ ॥ केशप्रसाधनं त्वत्र कामिन्याः कामिना कृतम् ॥ तानि चूड-
यता कान्तामुपविष्टमिह ध्रुवम् ॥ ३३ ॥ रेमे तया चात्सरत आत्मारामोऽप्यखण्डितः ॥ कामिनां दर्शयन्दैन्यं स्त्रीणां चैव
दुरात्मताम् ॥ ३४ ॥ इत्येवं दर्शयन्त्यस्ताश्चेरुर्गोप्यो विचेतसः ॥ यां गोपीमनयत्कृष्णो विहायान्याः स्त्रियो वने ॥ ३५ ॥
तदाहं श्लोकत्रयेण—न लक्ष्यन्त इति । खिद्यती सुजाते सुकुमारे अङ्घ्रितले यस्यास्तामुन्निये स्कन्धमारोपितवान् ॥ ३१ ॥ प्रपदाभ्यामाक्रमणं क्षोणीमर्दनं
ययोः । अत एवासकले पदे पश्यतेति ॥ ३२ ॥ तस्याः कृष्णजान्वन्तरुपविष्टायाश्चिह्नं दृष्ट्वाहुः—केशप्रसाधनमिति । कान्तामधिकृत्य तानि प्रसूनानि चूडयता
चूडानुकारेण बभ्रता ध्रुवमुपविष्टम् ॥ ३३ ॥ रेमे इत्यादिशुकोक्तिः । आत्सरतः स्वतस्तुष्टः । आत्मारामः स्वक्रीडः । अखण्डितः स्त्रीविभ्रमेरनाकृत्योऽपि
तथा चेत्किमिति रेमेऽत आह—कामिनामिति ॥ ३४ ॥ ३५ ॥

१ यदि तस्याः पदानि संपृक्तानि न भवेयुस्तर्हि एवं कृष्णप्राप्तिसाधनं तत्पदरजःसेवनं भवेत् । तानि तु संपृक्तानि तत्पदानि नो दुःखं कुर्वन्ति । तस्याः पादरजसा मिश्रितत्वा-
त्कृष्णपादरजस इति भावः । २ अयं अपराधो विरहदुःखं वा । ३ उच्चैः अधिकं क्षोभं दुःखम् । ४ ‘धनं भुङ्क्ते’ इति पाठः । ५ इमानीत्यादिसार्धश्लोकः काचित्कः, तोषणीसारे टीका-
न्तरपुस्तकेषु च दृष्टवान्मूले निवेशितः । ६ ‘स्वात्सरतः’ इति पाठः ।

स्त्रीणां दुरात्मतामाह—सा चेति द्वाभ्याम् । कामो यानमागमनसाधनं यासां ता गोपीर्हित्वा मां भजत इति हेतोरत्मानं वरिष्ठं मेने इति ॥ ३६ ॥ ३७ ॥ कामिनां दैन्यं दर्शयति—एवमुक्त इति । अखण्डितत्वमाह—ततश्चेति । तस्यां स्कन्धारोहोद्यतायामन्तर्हित इत्यर्थः ॥ ३८ ॥ अनुतापमाह—हा नाथेति ॥ ३९ ॥ अन्विच्छन्त्यो मृगयमाणाः । अविदूरतः समीपे ॥ ४० ॥ ४१ ॥ ततस्तथापि सहिताः कृष्णान्वेषणाय वनमविशन् । ततो हरेरन्वेषणाविवृत्ताः ॥ ४२ ॥ एवं तमप्राप्ता अपि खण्डात्रैव स्मृतवत्यः । तदात्मिकाः स एवात्मा यासां ताः । तन्मय इत्यर्थः ॥ ४३ ॥ किंतु पूर्वं यत्र श्रीकृष्णेन सङ्गतिरासीत्तदेव कालिन्ध्याः पुलिनमागत्य कृष्णं भावयन्ति ध्यायन्तीति तथा ताः कृष्णस्यागमनं काङ्क्षितं यासां ताः मिलिताः सत्यः कृष्णमेव जगुरिति ॥ ४४ ॥ ॥ इति

सा च मेने तदात्मानं वरिष्ठं सर्वयोषिताम् ॥ हित्वा गोपीः कामयाना मामसौ भजते प्रियः ॥ ३६ ॥ ततो गत्वा वनो-
द्देशं दृष्ट्वा केशवमब्रवीत् ॥ न पारयेऽहं चलितुं नय मां यत्र ते मनः ॥ ३७ ॥ एवमुक्तः प्रियामाह स्कन्ध आरुह्यता-
मिति ॥ ततश्चान्तर्दधे कृष्णः सा वधूरन्वतप्यत ॥ ३८ ॥ हा नाथ रमण प्रेष्ठ कासि कासि महाभुज ॥ दास्यास्ते कृप-
णाया मे सखे दर्शय संनिधिम् ॥ ३९ ॥ अन्विच्छन्त्यो भगवतो मार्गं गोप्यो विदूरतः ॥ ददृशुः प्रियविश्लेषमोहितां
दुःखितां सखीम् ॥ ४० ॥ तया कथितमाकर्ण्य मानप्राप्तिं च माधवात् ॥ अवमानं च दौरात्म्याद्विस्मयं परमं ययुः
॥ ४१ ॥ ततोऽविशन्वनं चन्द्रज्योत्स्ना यावद्विभाव्यते ॥ तमः प्रविष्टमालक्ष्य ततो निववृत्तुः स्त्रियः ॥ ४२ ॥ तन्मनस्का-
स्तदालापास्तद्विचेष्टास्तदात्मिकाः ॥ तद्गुणानेव गायन्त्यो नात्मागाराणि सस्मरुः ॥ ४३ ॥ पुनः पुलिनमागत्य कालिन्ध्याः
कृष्णभावनाः ॥ समवेता जगुः कृष्णं तदागमनकाङ्क्षिताः ॥ ४४ ॥ ॥ इति श्रीमद्भागवते महापुराणे दशमस्कन्धे
पूर्वार्धे रासक्रीडायां कृष्णान्वेषणं नाम त्रिंशत्तमोऽध्यायः ॥ ३० ॥ ॥ ४५ ॥ गोप्य ऊचुः ॥ जयति तेऽधिकं
जन्मना व्रजः श्रयत इन्दिरा शश्वदत्र हि ॥ दयित दृश्यतां दिक्षु तावकास्त्वयि धृतासवस्त्वां विचिन्वते ॥ १ ॥

श्रीमद्भागवते महापुराणे दशमस्कन्धे पूर्वार्धे भावार्थदीपिकायां टीकायां त्रिंशत्तमोऽध्यायः ॥ ३० ॥ ॥ एकत्रिंशे निराशास्ताः पुनः पुलिनमागताः ॥
कृष्णमेवानुगायन्त्यः प्रार्थयन्ते तदागमम् ॥ १ ॥ जयतीति । हे दयित, ते जन्मना व्रजोऽधिकं यथा भवति तथा जयत्युत्कर्षेण वर्तते । यस्मात्त्वमत्र जात-
स्तस्मादिन्दिरा लक्ष्मीरत्र हि श्रयते व्रजमलंकृत्य वर्तते । एवं व्रजे सर्वस्मिन्मोदमानेऽत्र तु तावकास्त्वदीया गोपीजनास्त्वयि त्वदर्थमेव कथंचिद्गृता असवो
यैस्ते त्वां विचिन्वते । अतस्त्वया दृश्यतां प्रत्यक्षीभूयतामिति । यद्वा अस्माभिर्भवान् दृश्यताम् । यद्वा एवं त्वया दृश्यतामेते विचिन्वत इति ॥ १ ॥

१ केशवं स्वस्याः केशान्वयते प्रगृहीतीति तम् । २ जयतीत्यादिश्लोकेषु प्रायश्चतुर्णां पादानां द्वितीयाक्षरहलैक्यं केषुचित्पादेषु प्रथमसप्तमाक्षरहलैक्यं तत्र कचित् शसववादीनामालंकारि-
कादिसमयसिद्धसावर्ण्यदैक्यमिति ज्ञेयम् । ३ त्वया दृश्यतां प्रत्यक्षीभूयतामिति प्रेरणात्यागेनाकर्षकत्वाद्भावे लोद । यद्वा अस्माभिर्भवान् दृश्यतामिति कर्मणि लोद ।

अत्र स्वतन्त्राणां बहूनां वक्तृत्वादपरा आहुरिति सर्वश्लोकेष्ववतारणा, अथापि सङ्गतिरुच्यते । तत्र विचिन्वन्तु मम किमिति चेत्तत्राहुः—शरदिति । शरदुदा-
शये शरत्कालीने सरसि साधु जातं सम्यक् जातं यत्सरसिजं विकसितं पद्मं तस्योदरे गर्भे या श्रीस्तां मुष्णाति हरतीति तथा तया दृष्टा नेत्रेण हे सुरतनाथ
संभोगपते वरदाभीष्टप्रद, अशुल्कदासिका अमूल्यदासीनो निघ्नतो मारयतस्ते तव त्वया क्रियमाण इह लोकेऽयं वधो न भवति किम् । शस्त्रेणैव वधो वधः किं
दृष्टा वधो न भवति, किंतु भवत्येव । अतस्तव दृष्टाऽपहृतप्राणप्रत्यर्पणाय त्वया दृश्यतामिति भावः । त्वया दृश्यतामिति यथासंभवं सर्वत्र वाक्यशेषः ॥ २ ॥
किंच बहुभ्यो मृत्युभ्यः कृपया रक्षित्वा किमितीदानीं दृष्टा मन्मथं प्रेष्य घातयसीत्याहुः—विषेति । हे ऋषभ श्रेष्ठ, विषमयाजलाद्योऽप्ययो नाशस्तस्मात्तथा
व्यालराक्षसादघासुराद्वर्षान्मारुताद्वैद्युतानलादशनपातात् वृषोऽरिष्टस्तस्मान्मयात्मजाद्योमाद्विश्वतोऽन्यस्मादपि सर्वतो भयाच्च कालियदमनादिना रक्षिताः कि-
मिदानीमुपेक्षस इति भावः ॥ ३ ॥ अपि च विश्वपालनायावतीर्णस्य तव भक्तोपेक्षाऽत्यन्तमनुचितेत्याशयेनाहुः—न खल्विति । हे सखे, भवान्खलु निश्चितं यशो-

शरदुदाशये साधुजातसत्सरसिजोदरश्रीमुषा दृष्टा ॥ सुरतनाथ तेऽशुल्कदासिका वरद निघ्नतो नेह किं वधः ॥ २ ॥
विषजलाप्ययाद्व्यालराक्षसाद्वर्षमारुताद्वैद्युतानलात् ॥ वृषमयात्मजाद्विश्वतो भयादृषभ ते वयं रक्षिता मुहुः ॥ ३ ॥ न खलु
गोपिकानन्दनो भवानखिलदेहिनामन्तरात्मदृक् ॥ विखनसाऽर्थितो विश्वगुप्तये सख उदेयिवान् सात्वतां कुले ॥ ४ ॥ विर-
चिताभयं वृष्णिधुर्य ते चरणमीयुषां संसृतेर्भयात् ॥ करसरोरुहं कान्तं कामदं शिरसि धेहि नः श्रीकरग्रहम् ॥ ५ ॥ व्रज-
जनार्तिहन्वीर योषितां निजजनस्यध्वंसनसित ॥ भज सखे भवत्किङ्करीः स्म नो जलरुहाननं चारु दर्शय ॥ ६ ॥ प्रण-
तदेहिनां पापकर्शनं तृणचरानुगं श्रीनिकेतनम् ॥ फणिफणार्पितं ते पदाम्बुजं कृणु कुचेपु नः कृन्धि हृच्छयम् ॥ ७ ॥

दासुतो न भवति, किंतु सर्वप्राणिनां बुद्धिसाक्षी । ननु स किं दृश्यो भवति तत्राहुः—विखनसा ब्रह्मणा विश्वपालनाय प्रार्थितः सन्सात्वतां कुले उदेयिवा-
नुदित इति ॥ ४ ॥ तस्मात्त्वद्भक्तानामस्माकमेतत्प्रार्थनाचतुष्टयं संपादयेत्याहुः—विरचिताभयमित्यादिचतुर्भिः । हे वृष्णिधुर्य, संसृतेर्भयात्ते चरणमीयुषां शरणं
प्राप्तानां प्राणिनां विरचितं दत्तमभयं येन तत्तथा हे कान्त, कामदं वरदं तथा श्रियः करं गृह्णातीति तथा तद्भवत्करसरोरुहं न शिरसि धेहि ॥ ५ ॥ हे व्रज-
जनार्तिहन् हे वीर, निजजनानां यः स्वयो गर्वस्तस्य ध्वंसनं नाशकं सितं यस्य तथाभूतं हे सखे, भवत्किङ्करीनोऽस्मान् भज आश्रय । सेति निश्चितम् । प्रथमं
तावज्जलरुहाननं चारु योषितां नो दर्शय ॥ ६ ॥ अविशेषेण प्रणतानां देहिनां पापकर्शनं पापहन्तृ तृणचरान्पशुनप्यनु गच्छति कृपयेति तथा सौभाग्येन
श्रियो निकेतनं वीर्यातिरेकेण फणिनः फणाखर्पणमात्रेण तद्विषद्वर्षस्वेव हृदि स्पर्शमात्रेण कंदर्पस्य नाशो न दुष्कर इति भावः ।

१ अरिष्टज्योमासुरयोर्वधस्य भावित्वेऽपि गर्गादिमुखाच्छ्रुतत्वेन विप्रलम्भभोषकत्वेन वा भूतवन्निर्देशः । २ अथवा दृश्यैव शुल्कदासिकाः दम्पशुल्केनैव दासीरपि त्यागेन मारयतः इति
योजना । ३ वृषात्मजो वत्सामुरः 'वराहतोकोनिरगादिति वत्' । मयात्मजो व्योमासुरः । तच्चरित्रं अग्रे वक्ष्यमाणमपि रासात्पूर्वभावीति ज्ञेयम् । ४ यद्वा खलु निषेधे । अन्तरात्मदृगपि गोपि-
कानन्दनो न भवतीति नेत्यर्थ इति वा । अथवा नवः प्राङ्निर्देशात्सर्वपादैरन्वयः । हे असखे, प्रतिकूलो भवान् यशोदासुतो न । तथात्वेऽस्मादुपेक्षातुपपत्तेरित्यादियोजनापि तोषण्याम् । ५ 'शरण-
मीयुषाम्' इति पाठः । ६ यद्वा कान्तं च तत्कामदं चेति स्वतः सुखरूपं अभीष्टदं चेति केचित् । ७ अथवा अभवत्किङ्करीः अन्या एव भज । सुखपद्मं च नो प्रदर्शय । मरणस्यैव निश्चित-
त्वादिति प्रणयकोपे योजना । ८ फणिनः फणाखर्पणमात्रेण तद्विषद्वर्षस्वेव हृदि स्पर्शमात्रेण कंदर्पस्य नाशो न दुष्कर इति भावः ।

हे पुष्करेक्षण, तवैव मधुरया गिरा वल्गुनि वाक्यानि यस्यां तथा बुधानां मनोज्ञया हृद्यया गम्भीरयेत्यर्थः । मुखतीरिमा नो विधिकरीः किङ्करीरधरसीधुना आप्याययस्व संजीवयेति ॥ ८ ॥ किंच अस्माकं त्वद्विरहे प्राप्तमेव मरणं किंतु त्वत्कथामृतं पाययद्भिः सुकृतिभिर्वञ्चितमित्याहुः—तवेति । कथैवामृतम् । अत्र हेतुः—तप्तजीवनम् । प्रसिद्धामृतादुत्कर्षमाहुः—कविभिर्वञ्चितविद्विरपीडितं सुतम् । देवभोग्यं त्वमृतं तैलुच्छीकृतम् । किंच कल्मषापहं कामकर्मनिरसनम् । तत्त्वमृतं नैवंभूतम् । किंच श्रवणमङ्गलं श्रवणमात्रेण मङ्गलप्रदम् । तत्त्वनुष्ठानापेक्षम् । किंच श्रीमत्सुशान्तम् । तत्तु मादकम् । एवंभूतं त्वत्कथामृत-माततं यथा भवति तथा ये भुवि गृणन्ति निरूपयन्ति ते जना भूरिदा बहुदातारः । जीवितं ददतीत्यर्थः । यद्वा एवंभूतं त्वत्कथामृतं ये भुवि गृणन्ति ते भूरिदाः पूर्वजन्मसु बहु दत्तवन्तः सुकृतिन इत्यर्थः । एतदुक्तं भवति—ये केवलं कथामृतं गृणन्ति तेऽपि तावदतिधन्याः किं पुनर्ये त्वां पश्यन्ति, अतः प्रार्थयामहे त्वया ह्यसतामिति ॥९॥ ननु मत्कथाश्रवणेनैव निर्द्वेता भवत किं महर्शनेन, न, त्वद्विलासक्षुभितचित्ता वयं तत्रापि शान्तिं न विन्दाम इत्याहुः—प्रहसितमिति ।

मधुरया गिरा वल्गुवाक्यया बुधमनोज्ञया पुष्करेक्षण ॥ विधिकरीरिमा वीर मुखतीरधरसीधुनाप्याययस्व नः ॥ ८ ॥ तव कथामृतं तप्तजीवनं कविभिरीडितं कल्मषापहम् ॥ श्रवणमङ्गलं श्रीमदाततं भुवि गृणन्ति ते भूरिदा जनाः ॥ ९ ॥ प्रहसितं प्रिय प्रेमवीक्षणं विहरणं च ते ध्यानमङ्गलम् ॥ रहसि संविदो या हृदिस्पृशः कुहक नो मनः क्षोभयन्ति हि ॥ १० ॥ चलसि यद्गजाचारयन्पशून्ललिनमुन्दरं नाथ ते पदम् ॥ शिलतृणाङ्कुरैः सीद-तीति नः कलिलतां मनः कान्त गच्छति ॥ ११ ॥ दिनपरिक्षये नीलकुन्तलैर्वनरुहाननं विभ्रदावृतम् ॥ घन-रजस्वलं दर्शयन्मुहुर्मनसि नः स्मरं वीर यच्छसि ॥ १२ ॥ प्रणतकामदं पद्मजार्चितं धरणिमण्डनं ध्येयमापदि ॥ चरणपङ्कजं शन्तमं च ते रमण नः स्तनेष्वर्पयाधिहन् ॥ १३ ॥

हे प्रिय, कुहक कपट, संविदः संकेतनर्माणि ॥ १० ॥ किंच त्वयि वयमतिप्रेमाद्रिचित्तास्त्वं पुनरस्मासु केन हेतुना कपटमाचरसीत्याहुः श्लोकद्वयेन—चलसीति । हे नाथ हे कान्त, यत् यदा व्रजाचलसि पशून्धारयस्तदा तन्नलिनमुन्दरं कोमलं ते पदं शिलैः कणिशैस्तृणैरङ्कुरैश्च सीदति किञ्चयेदिति नो मनः कलिलतामस्वास्थ्यं गच्छति प्राप्नोति । एवंभूतास्त्वदुःखशङ्कितचित्ता वयम् ॥ ११ ॥ त्वं तु दिनपरिक्षये सायंकाले नीलकुन्तलैरावृतं घनरजस्वलं गोरजस्वरितं वनरुहाननमलि-मालाकुलपरागच्छुरितपद्मतुल्यमाननं विभ्रत्तच्च मुहुर्मुहुर्दर्शयन्नो मनसि केवलं स्मरं यच्छस्पर्षयसि । ननु सङ्गं ददासीति कपटस्त्वमिति भावः ॥ १२ ॥ अतोऽधुना कपटं विहायैवं कुर्विति प्रार्थयन्ति श्लोकद्वयेन—प्रणतकामदमिति । हे आधिहन् हे रमण, पद्मजेन ब्रह्मणार्चितमापदि ध्येयं ध्यानमात्रेणापन्नि-वर्तकं शन्तमं च सेवासमयेऽपि सुखतमं ते चरणपङ्कजं कामतापशान्तये नः स्तनेष्वर्पयेति ॥ १३ ॥

१ यद्वा गिरैव विधिकरीरधुना विरहात्सुखतीः इमाः प्रत्यक्षाः । २ यद्वा संतप्ता आहुः—तव कथा एव मृतं मृतिः सैवोद्दीपनविधयास्मान्मारयति । तथा तप्तजीवनं तप्ते तैले जीवन्मिवेत्यर्थः । तथा च येऽस्मत्पुरतो गृणन्ति ते भूरिदा महाधातकाः । 'दो अवखण्डने' इति धातुः । अतः कथामृतेनालमिति योजना । ३ ध्यानमात्रेण मङ्गलप्रदम् । इदं प्रहसितादीनां विशेषणम् । ४ धरणिं ध्वजादिचिह्नैर्मण्डयतीति । ५ स्मरं स्मरणमात्रेणापि क्षोभकम् ।

अपि च हे वीर, तेऽधरामृतं नो वितर देहि । स्वरितेन नादितेन वेणुना सुष्ठु चुम्बितमिति नादामृतवासितमिति भावः । इतररागविस्मरणं नृणां वितरेषु सार्व-भौमादिसुखेषु रागमिच्छां विस्मारयति विलापयतीति तथा तत् ॥ १४ ॥ किंच क्षणमपि त्वदर्शने दुःखं दर्शने च सुखं दृष्ट्वा सर्वसङ्गपरित्यागेन यतय इव वयं त्वामुपागतास्त्वं तु कथमस्मांस्त्यक्तुमुत्सहसे इति सक्कुरुन्मूचुः—अटतीति द्वयेन । यद्यदा भवान् काननं वृन्दावनं प्रत्यटति गच्छति तदा त्वामपश्यतां प्राणिनां वृत्तिः क्षणार्धमपि युगवद्भवति । एवमदर्शने दुःखमुक्तम् । पुनश्च कथंचिदिनान्ते ते तव श्रीमन्सुखमुदुचैरीक्षमाणानां तेषां दृशां पक्ष्मकृद्भ्रमा जडो मन्द एव । निमे-षमात्रमप्यन्तरमसह्यमिति दर्शने सुखमुक्तम् ॥ १५ ॥ तस्मात् हे अच्युत, पतीन्सुतानन्वयांस्तत्संबन्धिनो भ्रातृबान्धवांश्चातिविलङ्घ्य तव समीपमागता वयम् । कथंभूतस्य । गतिविदोऽस्मदागमनं जानतः, गीतगतीर्वा जानतः, गतिविदो वयं वा । तवोद्दीतेनोच्चैर्गीतेन मोहिताः हे कितव शठ, एवंभूता योषितो निशि स्वमागतास्त्वामृते कस्त्यजेत् । न कोऽपीत्यर्थः ॥ १६ ॥ अतस्त्वया त्यक्तानामस्माकं प्राक्तनत्वदर्शननिदानहद्रोगस्य त्वत्सङ्गत्यैव चिकित्सां कुर्वित्वाशयेनाहु-

सुरतवर्धनं शोकनाशनं स्वरितवेणुना सुष्ठु चुम्बितम् ॥ इतररागविस्मरणं नृणां वितर वीर नस्तेऽधरामृतम् ॥ १४ ॥ अटति यद्भवान्क्लि काननं वृट्टिर्युगायते त्वामपश्यताम् ॥ कुटिलकुन्तलं श्रीमुखं च ते जड उदीक्षतां पक्ष्मकृद्दृशाम् ॥ १५ ॥ पतिसुतान्वयभ्रातृबान्धवानतिविलङ्घ्य तेऽन्त्यच्युतागताः ॥ गतिविदस्तवोद्दीतमोहिताः कितव योषितः कस्त्यजेन्निशि ॥ १६ ॥ रहसि संविदं हृच्छयोदयं प्रहसिताननं प्रेमवीक्षणम् ॥ बृहदुरः श्रियो वीक्ष्य धाम ते मुहुरतिस्पृहा मुखते मनः ॥ १७ ॥ ब्रैजवनौकसां व्यक्तिरङ्ग ते वृजिनहृद्यलं विश्वमङ्गलम् ॥ लज मनाक्च नस्त्वत्स्पृहात्मनां स्वजनहृद्गुजां यन्निपूदनम् ॥ १८ ॥ यत्ते सुजातचरणाम्बुरुहं स्तनेषु भीताः शनैः प्रिय दधीमहि कर्कशेषु ॥ तेनाटवीमटसि तद्व्यथते न किंस्वित्कूर्पादि-भिर्भ्रमति धीर्भवदायुषां नः ॥ १९ ॥ इति श्रीमद्भा० म० पु० द० पू० रासक्रीडायां गोपीगीतं नामैकत्रिंशोऽध्यायः ॥ ३१ ॥

द्वयेन—रहसीति । श्रियो धाम ते बृहद्विशालमुरश्च वीक्ष्यातिस्पृहा भवति । तथा च मुहुर्मुहुर्मनो मुह्यति ॥ १७ ॥ तव च व्यक्तिरभिव्यक्तिर्ब्रजवनौकसां सर्वेषाम-विशेषेण वृजिनहृद्री दुःखनिरसनीति विश्वमङ्गलं सर्वमङ्गलरूपा च । अतस्त्वत्स्पृहात्मनां त्वत्स्पृहारूढमनसां नो मनागीषक्तिमपि लज मुञ्च । कार्पण्यमकुर्वन्दे-हीत्यर्थः । किं तत् । स्वजनहृद्रोगाणां यदतिगोप्यं निपूदनं निवर्तकमौषधं तत्त्वमेव वेत्सीति गूढाभिप्रायम् ॥ १८ ॥ अतिप्रेमधर्षिता रुदत्य आहुः—यदिति । हे प्रिय, यत्ते तव सुकुमारं पदाब्जं कटिनेषु कुचेषु संमर्दनशङ्किताः शनैर्दधीमहि धारयेम वयम् । त्वं तु तेनाटवीमटसि । 'नयसि' इति पाठे पश्यन्वा कांचिदन्यां वा आत्मानमेव वा नयसि प्रापयसि । तत्ततः तत्पदाम्बुजं वा कूर्पादिभिः सूक्ष्मपाषाणादिभिः किंस्त्रिज व्यथते कथं नु नाम न व्यथेतेति भवानेवायुर्जीवनं यासां तासां नो धीर्भ्रमति मुह्यतीति ॥ १९ ॥ ॥ इति श्रीमद्भागवते महापुराणे दशमस्कन्धे पूर्वार्धे भावार्थदीपिकायां टीकायामेकत्रिंशोऽध्यायः ॥ ३१ ॥

१ नृणामिति पुंसामपि, किमुत नारीणां । २ यद्वा अजड इति छेदः । यः पक्ष्माणि कुन्तति स निमीलनाभावसंपादक एव अजडो रसज्ञः । किंवा स्वदृशां पक्ष्मच्छिदेव अजडः उदीक्षतां उच्चैः पश्यतु । वयं तु पक्ष्मपिहितदृशो जडाः किं पश्यामेति दर्शनेऽपि विधानदुःखमिति भावः । ३ रहसि संविदो यत्र तम् । अलुगार्थः । प्रहसितमाननं यत्र । प्रेम्णा वीक्षणं यत्र । ४ अतिस्पृहा भवति । यद्वा स्पृहेति संपदादिवाङ्मात्रे किपि तृतीया । मनो वीक्ष्य अतिस्पृहया मुह्यतीत्यर्थः । 'अतिस्पृह' इति चित्सुखपाठः । ५ व्रजौकसां वनौकसां च । ६ दधीमहि धर्तुं योग्यम् । 'अहं कृत्यचक्षुश्च' इति लिङ् । ७ भवदायुषामिति । इत्यमेव च 'त्वयि धृतासवः' इत्युपक्रमोऽपि ।

द्वात्रिंशे विरहालापविह्वलहृदयो हरिः ॥ तत्राविर्भूय गोपीस्ताः सान्त्वयामास मानयन् ॥ १ ॥ स्वप्रेमामृतकलोलविह्वलीकृतचेतसः ॥ सदयं नन्दयन् गोपी-
रुद्रतो नन्दनन्दनः ॥ २ ॥ इति गोप्य इति । इत्येवंप्रभृति । चित्रधा अनेकधा सुस्वरमुच्चैः कृष्णदर्शने लालसातिस्पृहा यासां ताः ॥ १ ॥ साक्षान्मन्मथ-
मन्मथो जगन्मोहनस्य कामस्यापि मनस्युद्भूतः कामः साक्षात्तस्यापि मोहक इत्यर्थः ॥ २ ॥ तन्वः करचरणादयः ॥ ३ ॥ ४ ॥ अञ्जलिना संहतहस्तद्वयेन ॥ ५ ॥
भ्रुकुटिं भ्रुवमाबध्य कुटिलीकृत्य प्रेमसंरम्भेण प्रणयकोपावेशेन विह्वला विवशा दष्टाधरोष्ठा कटाः कटाक्षाक्षैर्ये आक्षेपाः परिभवात्सौताडयन्तीवैक्षत ॥ ६ ॥
अनिमिषन्तीभ्यामनिमीलन्तीभ्यां दृग्भ्यामापीतमपि सम्यग्दृष्टमपि पुनः पुनर्जुषाणा नातृप्यत् ॥ ७ ॥ हृदि कृत्य हृदयं नीत्वेत्यर्थः ॥ ८ ॥ प्राज्ञमीश्वरं प्राप्य

॥ श्रीशुक उवाच ॥ इति गोप्यः प्रगायन्त्यः प्रलपन्त्यश्च चित्रधा ॥ रुरुदुः सुस्वरं राजन् कृष्णदर्शनलालसाः
॥ १ ॥ तासामाविरभूच्छौरिः स्मयमानमुखाम्बुजः ॥ पीताम्बरधरः स्रग्वी साक्षान्मन्मथमन्मथः ॥ २ ॥ तं
विलोक्यागतं प्रेष्टुं प्रीत्युत्फुल्लदृशोऽबलाः ॥ उत्तस्थुर्युगपत्सर्वास्तन्वः प्राणमिवागतम् ॥ ३ ॥ काचित्कराम्बुजं
शौरेर्जगृहेऽञ्जलिना मुदा ॥ काचिदधार तद्बाहुमंसे चन्दनभूषितम् ॥ ४ ॥ काचिदञ्जलिनाऽगृह्णात्तन्वी ताम्बूल-
चर्वितम् ॥ एका तदङ्घ्रिकमलं संतप्ता स्तनयोरधात् ॥ ५ ॥ एका भ्रुकुटिमाबध्य प्रेमसंरम्भविह्वला ॥ घ्नन्तीवै-
क्षत्कटाक्षैः संदष्टदशनच्छदा ॥ ६ ॥ अपराऽनिमिषदृग्भ्यां जुषाणा तन्मुखाम्बुजम् ॥ आपीतमपि नातृप्यत्स-
न्तस्तच्चरणं यथा ॥ ७ ॥ तं काचिन्नेत्ररन्ध्रेण हृदि कृत्य निमील्य च ॥ पुलकाद्भ्युपगुह्यास्ते योगीवानन्दसंभ्रुता
॥ ८ ॥ सर्वास्ताः केशवालोकपरमोत्सवनिर्वृताः ॥ जहृर्विरहजं तापं प्राज्ञं प्राप्य यथा जनाः ॥ ९ ॥ ताभिर्विधू-
तशोकाभिर्भगवानच्युतो वृतः ॥ व्यरोचताधिकं तात पुरुषः शक्तिभिर्यथा ॥ १० ॥ ताः समादाय कालिन्द्या
निर्विश्य पुलिनं विभुः ॥ विकसत्कुन्दमन्दारसुरभ्यनिलषट्पदम् ॥ ११ ॥ शरच्चद्रांशुसंदोहध्वस्तदोषातमः
शिवम् ॥ कृष्णाया हस्ततरलाचितकोमलवालुकम् ॥ १२ ॥

यथा सुसुखो जनाः । यद्वा प्राज्ञं ब्रह्मज्ञं प्राप्य यथा संसारिणः । यद्वा प्राज्ञं सौष्ठवं प्राप्य यथा विश्वतैजसावस्था जीवाः ॥ ९ ॥ पुरुषः परमात्मा शक्तिभिः सत्त्वा-
दिभिर्यथा । यद्वा उपासकः पुरुषो ज्ञानबलवीर्यादिभिः । यद्वा पुरुषोऽनुयायी प्रकृत्याद्युपाधिभिर्वृतो यथाऽधिकं विरोचते तद्वत् ॥ १० ॥ विकसत्कुन्दमन्दारैः
सुरभिर्घांनिलस्तस्मात्षट्पदा यस्मिंस्तत् ॥ ११ ॥ शरच्चन्द्रांशुना संदोहैः समूहैर्ध्वस्तं दोषातमो रात्रिगतं तमो यस्मिंस्तत् । अतः शिवं सुखकरम् । हस्तरूपै-
स्तरलैस्तरङ्गैराचिता आस्तृता कोमला वालुका यस्मिन् । एवंभूतं पुलिनं ताः समादाय निर्विश्य ताभिर्वृतोऽधिकं व्यरोचतेति पूर्वोक्तान्वयः ॥ १२ ॥

१ सन्तो दास्यभक्तिनिष्ठा इति कृत्यभावे दृष्टान्तः । २ योगीवेत्यन्तःस्फूर्तो दृष्टान्तः । ३ निर्विश्य अधिष्ठाय । ४ सौष्ठवं सुषुप्तिसाक्षिणमित्यर्थः ।

ताश्च मनोरथानामन्तं ययुः पूर्णकामा बभूवुः । श्रुतयो यथेति । अयमर्थः—यथा कर्मकाण्डे श्रुतयः परमेश्वरमपश्यन्त्यस्तत्तत्कामानुबन्धैरपूर्णा इव भवन्ति, ज्ञान-
काण्डे तु परमेश्वरं दृष्ट्वा तदाहादपूर्णाः कामानुबन्धं जहति तद्वदिति । आप्तकामा अपि प्रेम्णा तमभजन्नित्याह—स्मैरिति । अचिरूपन् रचयामासुः । आत्मबन्ध-
वेऽन्तर्यामिणे ॥ १३ ॥ गोपीसभागतस्ताभिः संमानितः सन् चकास शुशुभे । त्रैलोक्ये या लक्ष्मीः शोभा तस्या एकमेव पदं स्थानं तद्वदुर्ध्वदर्शयन् ॥ १४ ॥ सहासलीले-
क्षणेन विभ्रमो विलासो यस्यां तथा भ्रुवोपलक्षिताः । संस्पर्शनेन संमर्दनेन ॥ १५ ॥ तत्र भगवतोऽकृतज्ञतां तद्वचनेनैवापादयितुकामा गूढाभिप्राया लोकवृत्तान्तमिव
पृच्छन्ति—भजत इति । भजतः प्राणिनः । अनु अनन्तरं । केचित्तद्भजनानुसारेण भजन्ति । केचिदेतद्विपर्ययं यथा भवति तथा । तद्भजनानपेक्षमभजतोऽपि भजन्ति ।
अन्ये तु नोभयानिति ॥ १६ ॥ विदिताभिप्राय उत्तरमाह—मिथ इति । हे सख्यः, उपकारप्रत्युपकारतया ये मिथो भजन्ति तेऽन्यं न भजन्ति किंत्वात्मानमेव । कुतः ।

तद्दर्शनाह्लादविधूतहृद्भुजो मनोरथान्तं श्रुतयो यथा ययुः ॥ स्मैरुत्तरीयैः कुचकुङ्कुमाङ्कितैरचीकूपन्नासनमात्मबन्धवे
॥ १३ ॥ तत्रोपविष्टो भगवान् स ईश्वरो योगेश्वरान्तर्हृदिकल्पितासनः ॥ चकास गोपीपरिषद्गतोऽर्चितस्त्रैलोक्यलक्ष्म्येक-
पदं वपुर्दधत् ॥ १४ ॥ सभाजयित्वा तमनङ्गदीपनं सहासलीलेक्षणविभ्रमभ्रुवा ॥ संस्पर्शनेनाङ्ककृताङ्घ्रिहस्तयोः संस्तुत्य
ईषत्कुपिता बभ्रांषिरे ॥ १५ ॥ ॥ गोप्य ऊचुः ॥ भजतोऽनुभजन्त्येक एक एतद्विपर्ययम् ॥ 'नोभयांश्च भजन्त्येक एतन्नो ब्रूहि
साधु भोः ॥ १६ ॥ ॥ श्रीभगवानुवाच ॥ मिथो भजन्ति ये सख्यः स्वार्थेकान्तोद्यमा हि ते ॥ न तत्र सौहृदं धर्मः स्वार्थार्थं
तद्धि नान्यथा ॥ १७ ॥ भजन्त्यभजतो ये वै करुणाः पितरो यथा ॥ धर्मो निरपवादोऽत्र सौहृदं च सुमध्यमाः ॥ १८ ॥
भजतोऽपि न वै केचिद्भजन्त्यभजतः कुतः ॥ आत्मारामा ह्याप्तकामा अकृतज्ञा गुरुद्रुहः ॥ १९ ॥ नाहं तु सख्यो भज-
तोऽपि जन्तून्भजाम्यमीषामनुवृत्तिवृत्तये ॥ यथाऽधनो लब्धधने विनष्टे तच्चिन्तयान्यन्निभृतो न वेद ॥ २० ॥

हि यस्मात्स्वार्थ एवैकान्त उद्यमो येषां ते । तत्र च न सौहृदमतो न सुखं, न च धर्मो दृष्टोद्देशद्वोमहिष्यादिभजनवदित्यर्थः ॥ १७ ॥ ये त्वभजतो भजन्ति ते द्विविधाः ।
करुणाः स्निग्धाश्च । तत्र तु यथाक्रमं धर्मकामौ भवत इत्याह—भजन्त्यभजत इति ॥ १८ ॥ तृतीयप्रश्नोत्तरं भजतोऽपीति । अयमर्थः—ते तु चतुर्विधाः । एके
आत्मारामा अपरागृह्यः, केचिदाप्तकामा विषयदर्शिनोऽपि पूर्णकामत्वेन भोगेच्छारहिताः, अन्येऽकृतज्ञा मूढाः, अन्ये तु गुरुद्रुहोऽतिकठिनाः 'स पिता यत्तु
पोषकः' इति न्यायादुपकर्ता गुरुतुल्यस्तस्मै द्रुहन्तीति तथा ते ॥ १९ ॥ अत्र चरमकोटिगतमात्मानं मत्वा, अक्षिसंकोचैः परस्परं गूढस्मितमुखीस्ता दृष्ट्वा आह—
नाहं त्विति । हे सख्यः, अहं तेषां मध्ये न कोऽपि, किंतु परमकारुणिकः परमसुहृद् । कथम् । अमीषां भजतामनुवृत्तिवृत्तये निरन्तरध्यानप्रवृत्त्यर्थं तान्न
भजामि । एतत्सदृष्टान्तमाह—यथेति । तस्य धनस्यैव चिन्तया निभृतः पूर्णः । न्यास इति यावत् । अन्यत् क्षुत्पिपासाद्यपि न वेद ॥ २० ॥

१ उभयान् भजतः अभजतश्च । २ हृदिकल्पितासनः इत्यलुक्समासः । ३ अर्चितस्त्रायूलनर्मस्मितादिना सत्कृतः । ४ बभ्रांषिरे वक्ष्यमाणं पप्रच्छुरिति शेषः । ५ 'नोभयाश्च
भजन्त्ये' इति पाठः । ६ नान्यथा परार्थमित्यर्थः । ७ निरपवादो निर्बाधः । इदं सौहृदस्यापि विशेषणम् । ८ स्वार्थे स्वीये दृष्टकले । ९ न सौहृदं कैतवमयत्वात् ।

एवं मद्योऽञ्जितलोकेदस्वानां मदर्थे उज्जितो लोको युक्तायुक्ताप्रतीक्षणात्, वेदश्च धर्माधर्माप्रतीक्षणात्, स्वा ज्ञातयश्च स्नेहत्यागात् याभिस्तासां वो युष्माकं परोक्षमदर्शनं यथा भवति तथा भजता युष्मत्प्रेमालापान् शृण्वतैव तिरोहितमन्तर्धानेन स्थितम् । तत्तस्मात् हे अबला हे प्रियाः, मा मामसूयितुं दोषारोपेण ह्यं यूयं माह्वय न योग्याः स्म ॥२१॥ आस्तामिदं, परमार्थं तु शृणुतेत्याह—नेति । निरवद्या संयुक् संयोगो यासां तासां वो विबुधोनामायुषापि चिरकालेऽपि क्षीयं साधु कृत्यं प्रत्युपकारं कर्तुं न पारये न शक्नोमि । कथंभूतानाम् । या भवत्यो दुर्जरा अजरा या गेहशृङ्खलास्ताः संवृश्य निःशेषं छित्त्वा मा मामभजं-
तासाम् । मच्चितं तु बहुषु प्रेमयुक्ततया नैकनिष्ठम् । तस्माद्दो युष्माकमेव साधुना साधुकृत्येन तत् युष्मत्साधु कृत्यं प्रतियातु प्रतिकृतं भवतु । युष्मत्सौशी-
लेनैव ममानृण्यं, नतु मत्कृतप्रत्युपकारेणेत्यर्थः ॥२२॥ ॥ इति श्रीमद्भागवते महापुराणे दशमस्कन्धे पूर्वार्धे भावार्थदीपिकायां टीकायां द्वात्रिंशोऽध्यायः ॥३२॥

एवं मद्योऽञ्जितलोकेदस्वानां हि वो मय्यनुवृत्तयेऽबलाः ॥ मया परोक्षं भजता तिरोहितं माऽसूयितुं माऽह्वयं तत्प्रियं
प्रियाः ॥ २१ ॥ न पारयेऽहं निरवद्यसंयुजां स्वसाधुकृत्यं विबुधायुषापि वः ॥ या माऽभजन्दुर्जरागेहशृङ्खलाः संवृश्य
तद्वः प्रतियातु साधुना ॥ २२ ॥ इति श्रीमद्भागवते महापुराणे दशमस्कन्धे पूर्वार्धे रासक्रीडायां गोपीसान्त्वनं नाम
द्वात्रिंशोऽध्यायः ॥३२॥ ॥५॥ ॥ श्रीशुक उवाच ॥ इत्थं भगवतो गोप्यः श्रुत्वा वाचः सुपेशलाः ॥ जहृर्विरहजं
तापं तदङ्गोपचिताशिषः ॥ १ ॥ तत्रारभत गोविन्दो रासक्रीडामनुव्रतैः ॥ स्त्रीरत्नैरन्वितः प्रीतैरन्योन्यावद्बबाहुभिः ॥ २ ॥
रासोत्सवः संप्रवृत्तो गोपीमण्डलमण्डितः ॥ योगेश्वरेण कृष्णेन तासां मध्ये द्वयोर्द्वयोः ॥ प्रविष्टेन गृहीतानां कण्ठे
स्वनिकटं स्त्रियः ॥ ३ ॥ यं मन्येरन्नभस्तावद्विमानशतसंकुलम् ॥ दिवौकसां सदाराणामौत्सुक्यापहृतात्मनाम् ॥ ४ ॥
ततो दुन्दुभयो नेदुर्निपेतुः पुष्पवृष्टयः ॥ जगुर्गन्धर्वपतयः सखीकास्तद्यशोऽमलम् ॥ ५ ॥

प्रयच्छिरे ततो गोपीमण्डलीमध्यगो हरिः ॥ प्रियास्ता रमयामास हृदिनीवनेकेलिभिः ॥ १ ॥ तत्तदा अङ्ग हे राजन्, यद्वा तस्य भगवतोऽङ्गेन वपुषा करचरणा-
वयववैर्वापचिताः समृद्धा आशिषो यासां ताः ॥ १ ॥ रासक्रीडां रासो नाम बहुनर्तकीयुक्तो नृत्यविशेषस्तां क्रीडाम् । अन्योन्यामावद्धाः संप्रथिता बाहवो
वैस्तैः सह ॥ २ ॥ तत्साहित्यमभिनयेन दर्शयति—रासोत्सव इत्यक्षरचतुष्टयाधिकेन सार्धेन । तासां मण्डलरूपेणावस्थितानां द्वयोर्द्वयोर्मध्ये प्रविष्टेन तेनैव कण्ठे
गृहीतानामुभयत आलिङ्गितानाम् । कथंभूतेन । यं सर्वाः स्त्रियः स्वनिकटं मामेवाश्लिष्टवानिति मन्येरन्तेन एतदर्थं द्वयोर्द्वयोर्मध्ये प्रविष्टेनेत्यर्थः । नन्वेकस्य कथं
तथा प्रवेशः, सर्वसन्निहितत्वे वा कुतः स्वैकनिकटत्वाभिमानस्तासामित्यत उक्तं—योगेश्वरेणेति । अचिन्त्यशक्तिनेत्यर्थः ॥ ३ ॥ तावत्तत्क्षणमेवौत्सुक्यापहृतात्मना-
मनसां सखीकाणां देवानां विमानशतैः संकुलं संकीर्णं नभो बभूव ॥ ४ ॥ तत्तस्य भगवतः श्रीकृष्णस्यामलं निर्मलं यशो जगुरिति ॥ ५ ॥

१ यद्वा साद्वयं निषेधे । तथापि प्रियं मङ्गलक्षणमसूयितुं माह्वयेति मा । अपितु मया दत्तदुःखत्वादर्थैवेति । २ यद्वा विगतो बुधो गणनाभिज्ञो यस्मात्तेनानन्तेनायुषापि । ३ 'गृह्णन्ति'
इति वा पाठः । ४ सुपेशला मनोहराः । ५ कृष्णेन निमित्तेन संप्रवृत्तः । यद्वा न्तर्भावितव्यर्थः । कृष्णेन सम्यक्प्रवृत्त इत्यर्थः । ६ यद्वा तासां गोपीनामङ्गैरुपचिता आशिषो यस्य ।
७ 'नेदुर्गृहीतकण्ठानामन्योन्यात्तत्कथंभूतेन । नर्तकीनां भवेद्वासो मण्डलीभूय नर्तनम् ॥' इति रासलक्षणम् ।

सप्रियाणां कृष्णसहितानाम् । तुमुलः संकीर्णः ॥ ६ ॥ महामरकतो नीलमणिरिव हैमानां मणीनां मध्ये मध्ये तामिः खर्णवर्णाभिराश्लिष्टाभिः शुशुभे ।
गोपीदृष्टमिभ्रायेण वा विनैव मध्यपदावृत्तिमेकवचनम् ॥ ७ ॥ स यथा तामिः शुशुभे, तथा ता अपि तेन विरेजुरित्याह—पादन्यासैरिति । भुजविधुतिभिः
रुचालनैर्भज्यमानैर्मध्येश्चलद्भिः कुचैश्च पटैश्च । गण्डलोलैर्गण्डेषु चञ्चलैः । सिद्यन्मुख्यः सिद्यन्ति स्वेदमुद्गिरन्ति मुखानि यासां ताः । कबरेषु रशनासु च
प्रत्यवो दृढा यासाम् । यद्वा तेषु तासु चाग्रन्थयः, शिथिलग्रन्थय इत्यर्थः । तत्र नानाभूतिः कृष्णो मेघचक्रमिव, तासु बहुविधास्तडित इव स्वेदस्तुषार
इव, गीतं गर्जितमिवेति यथासंभवमूषम् ॥ ८ ॥ नृत्यमाना नृत्यन्त्यः । रक्तकण्ठ्यो नानारागैरनुरजितकण्ठ्यः । कृष्णस्याभिमर्शेन संस्पर्शेन मुदिताः ।

वलयानां नूपुराणां किङ्किणीनां च योषिताम् ॥ सप्रियाणामभूच्छब्दस्तुमुलो रासमण्डले ॥ ६ ॥ तत्रातिशुशुभे तामि-
र्भगवान्देवकीसुतः ॥ मध्ये मणीनां हैमानां महामरकतो यथा ॥ ७ ॥ पादन्यासैर्भुजविधुतिभिः सस्मितैर्भ्रूविलासैर्भज्य-
न्मध्येश्चलकुचपटैः कुण्डलैर्गण्डलोलैः ॥ सिद्यन्मुख्यः कबररशनाग्रन्थयः कृष्णवध्वो गायन्त्यस्तं तडित इव ता
मेघचक्रे विरेजुः ॥ ८ ॥ उच्चैर्जगुर्नृत्यमाना रक्तकण्ठ्यो रतिप्रियाः ॥ कृष्णाभिमर्शमुदिता यद्गीतेनेदमावृतम् ॥ ९ ॥
काचित्समं मुकुन्देन स्वरजातीरमिश्रिताः ॥ उन्निन्ये पूजिता तेन प्रीयता साधु साध्विति ॥ तदेव ध्रुवमुन्निन्ये तस्यै
मानं च बह्मदात् ॥ १० ॥ काचिद्रासपरिश्रान्ता पार्श्वस्थस्य गदाभृतः ॥ जग्राह बाहुना स्कन्धं श्लथद्वलयमल्लिका
॥ ११ ॥ तत्रैकांसगतं बाहुं कृष्णस्योत्पलसौरभम् ॥ चन्दनालिप्तमाग्राय हृष्टरोमा चुचुम्ब ह ॥ १२ ॥ कस्याश्चि-
न्नाट्यविक्षिप्तकुण्डलत्विमण्डितम् ॥ गण्डं गण्डे संदधत्या अदात्ताम्बूलचर्वितम् ॥ १३ ॥ नृत्यन्ती गायती काचि-
त्कूजन्नूपुरमेखला ॥ पार्श्वस्थाऽच्युतहस्ताब्जं श्रान्ताऽधात्स्तनयोः शिवम् ॥ १४ ॥ गोप्यो लब्ध्वाच्युतं कान्तं श्रिय
एकान्तवल्लभम् ॥ गृहीतकण्ठ्यस्तद्गोभ्यां गायन्त्यस्तं विजहिरे ॥ १५ ॥

इदं विश्वम् ॥ ९ ॥ मुकुन्देन सह स्वरजातीः षड्जादिसरालापगतीः । अमिश्रिताः कृष्णोन्नीताभिरसंकीर्णाः । प्रीयमाणेन संमानिता तज्जात्युन्नयनमेव
ध्रुवं ध्रुवाख्यं तालविशेषं कृत्वा उन्निन्ये उन्नीतवती ॥ १० ॥ एवं नृत्यगीतादिना श्रीकृष्णसंमानितानां तासामतिप्रीतिविलसितं वृत्तमाह—काचिदिति ।
क्षयन्ति वलयानि मल्लिकाश्च यस्याः सा ॥ ११ ॥ उत्पलस्य सौरभं यस्य तं बाहुम् ॥ १२ ॥ नाट्येन नृत्येन विक्षिप्तयोश्चञ्चलयोः कुण्डलयोस्त्विषेण त्विषा
मण्डितं गण्डं कपोलं तथाभूते खगण्डे संदधत्याः संयोजयन्त्याः ॥ १३ ॥ कूजती नूपुरे मेखला च यस्याः सा ॥ १४ ॥ एवमन्या अपि गोप्यो यथायथं
नानाविधमैर्विजहुरित्याह—गोप्य इति ॥ १५ ॥

१ पादानां न्यासैः नृत्यगतिविशेषैः । २ नृत्यमाना इति नृत्यकालेऽपि गानं ज्ञानजार्थः । यद्वा ताच्छील्यादौज्ञानम् । यद्वा नृत्येन मानः कृष्णकृतो यासाम् । ३ गदां नटवृन्दाधि-
पत्युचितां गदाकारां विभर्तीति यद्वा गदति वर्णानिति गदा वंशी तां विभर्तीति वेति तोषः । ४ नृत्येन विक्षिप्ते चञ्चले कुण्डले च स्वाभाविकी गण्डत्वित्वात् च तत्समाहारस्त्वप्यं तेन
मण्डितमिति भाति । 'द्वन्द्वानुदधन्तात्' इति टच् ।

तत्र वादकेषु गायकेषु गन्धर्वकिन्नरादिषु रसावेशेन मुह्यन्तु चान्यामेव वाद्यादिसम्पत्तिं दर्शयन् राससंभ्रममाह—कर्णोत्पलैरिति । कर्णोत्पलैश्चालकविटङ्कैरलकालंकृतैः कपोलैश्च घर्मेभ्य वक्त्रेषु श्रीः शोभा यासां ताः । घोषाः किङ्किण्यः । वलयनूपुरघोषैर्वाद्यैर्वादित्रैः स्वकेशेभ्यः स्रस्ताः स्रजो यासां ताः । एतेन तालगतिसंतुष्टाः केशाः सशिरःकम्पं पादेषु पुष्पवृष्टिभिर्वाकुर्वन्नित्युत्प्रेक्षितम् । भगवता सह ननृतुः । क । भ्रमरा एव गायका यस्यां राससभायाम् ॥ १६ ॥ यथा गोप्यो नानावि-
भ्रमैर्भगवता सह विजहुरेवं भगवानपि स्वविलासैस्ताभिः सह रेम इत्याह—एवमिति । तद्विलासानभिभूतस्यैव रतौ दृष्टान्तः—यथार्भक इति । स्वप्रतिवि-
म्बैर्विभ्रमः क्रीडा यस्य स इव । अनेनैतद्वर्णितम्—स्वीयमेव सर्वकलाकौशलं सौगन्ध्यलावण्यमाधुर्यादि च तासु संचार्य ताभिः सह रेमे यथार्भकः स्वप्रति-
विम्बैरिति ॥ १७ ॥ तासु भगवद्विलासैराकुला बभूवुरित्याह—तदङ्गेति । तस्याङ्गसङ्गेन प्रकृष्टा मुत्तीतिस्तथा आकुलान्यवशानीन्द्रियाणि यासां ताः
विश्वध्वन्यान्केशादीनञ्जसा प्रतिव्योढुं यथापूर्वं धर्तुं नालं न समर्था बभूवुः । विस्रस्ता माला आभरणानि च यासां ताः ॥ १८ ॥ न केवलं ता एवाकुले-

कर्णोत्पलालकविटङ्ककपोलघर्मेवक्रश्रियो वलयनूपुरघोषवाद्यैः ॥ गोप्यः समं भगवता ननृतुः स्वकेशस्रस्तस्रजो
भ्रमरगायकरासगोष्ठ्याम् ॥ १६ ॥ एवं परिष्वङ्गकराभिमर्शस्निग्धेक्षणोद्दामविलासहासैः ॥ रेमे रमेशो ब्रजसु-
न्दरीभिर्यथार्भकः स्वप्रतिविम्बविभ्रमः ॥ १७ ॥ तदङ्गसङ्गप्रमुदाकुलेन्द्रियाः केशान्दुकूलं कुचपट्टिकां वा ॥
नाञ्जः प्रतिव्योढुमलं ब्रजस्त्रियो विस्रस्तमालाभरणाः कुरुद्वह ॥ १८ ॥ कृष्णविक्रीडितं वीक्ष्य मुमुहुः खेचर-
स्त्रियः ॥ कामार्दिताः शशाङ्कश्च सगणो विस्मितोऽभवत् ॥ १९ ॥ कृत्वा तावन्तमात्मानं यावतीर्गोपयोषितः ॥
रेमे स भगवांस्ताभिरात्मारामोऽपि लीलया ॥ २० ॥ तौसामतिविहारेण श्रान्तानां वदनानि सः ॥ प्रामृजत्क-
रुणः प्रेम्णा शन्तमेनाङ्ग पाणिना ॥ २१ ॥ गोप्यः स्फुरत्पुरटकुण्डलकुन्तलत्विङ्गण्डश्रिया सुधितहासनिरी-
क्षणेन ॥ मानं दधत्य ऋषभस्य जगुः कृतानि पुण्यानि तत्कररुहस्पर्शप्रमोदाः ॥ २२ ॥ ॥

न्द्रियाः किंतु देव्योऽपीत्याह—कृष्णविक्रीडितमिति । किंच शशाङ्कश्चेति । अनेनैतत्सूचितम्—शशाङ्केन विस्मितेन गतौ विस्मृताया ततः प्राक्तनाः सर्वेऽपि
ग्रहास्तत्र तत्रैव तस्थुस्तत्रातिदीर्घासु रात्रिषु यथासुखं विजहुरिति ॥ १९ ॥ किंच कृत्वेति । अयं भावः—‘कात्यायनि महामाये महायोगिन्यधीश्वरि ॥
नन्दगोपसुतं देवि पतिं मे कुरु ते नमः ॥’ इति प्रत्येकं ताभिः प्रार्थनाद्भगवतापि—‘याताबला ब्रजं सिद्धा मयेमा रंस्थय क्षपाः’ इति तथैव प्रतिश्रुतत्वात्ता-
वन्तमात्मानं कृत्वा रेमे इति । यावतीर्यावलयः ॥ २० ॥ कृपातिशयमाह—तासामिति ॥ २१ ॥ ततोऽतिदृष्टानां गोपीनां चरितमाह—गोप्य इति । स्फुरतां
स्वर्णकुण्डलानां कुन्तलानां च त्विषा गण्डेषु या श्रीस्तया सुधितेनामृतायितेन हाससहितेन निरीक्षणेन च ऋषभस्य पत्युः कृष्णस्य मानं दधत्यः पूजां कुर्व-
त्यस्तत्कर्माणि जगुः । तस्य कररुहैर्नखैः स्पर्शेन प्रमोदो यासां ताः ॥ २२ ॥ ॥ ॥

१ अञ्जसा अनुसंधानपूर्वकम् । २ ‘तासां रतिविहारेण’ इति पाठः । ३ ग्रहास्तस्थुरिति तल्लीलामाधुर्येण नदीप्रवाहस्यैव सवायुकस्य शिशुमारचक्रप्रवाहस्यैव स्रवधत्वं प्रतिपादितमिति ज्ञेयमिति तोष० ।
अथ जलकेलिमाह—ताभिरिति । तासामङ्गसङ्गेन वृष्टा संमर्दिता या स्रक् तस्याः अत एव तासां कुचकुङ्कुमेन रञ्जितायाः संबन्धिभिर्गन्धर्वपालिभिर्गन्धर्वपा गन्धर्व-
पतय इव गायन्तो येऽलयस्रैरनुद्रुतोऽनुगतः स कृष्णो वाः उदकमाविशत् । भिन्नसेतुर्विदारितवप्रः स्वयं चातिक्रान्तलोकेवेदमर्यादः ॥ २३ ॥ स्वरतिरात्मारामोऽपि
अत्र गोपीमण्डलेऽम्भसि वा ॥ २४ ॥ स्थलजलक्रीडे दर्शिते वनक्रीडां दर्शयति—ततश्चेति । यमुनाया उपवने जलस्थलप्रसूनानां गन्धो यस्मिन्नेनानिलेन जुष्टानि दिशां
तटान्यन्ता यस्मिन् । यद्वा दिशश्च तटं स्थलं च यस्मिन्नुपवने । भृङ्गाणां प्रमदानां च गणैरावृतः ॥ २५ ॥ रासक्रीडां निगमयति—एवमिति । स कृष्णः सत्यसंकल्पोऽनु-
रागिस्त्रीकदम्बस्य एवं सर्वा निशाः सेधितवान् । शरत्काव्यकथारसाश्रयाः शरदि भवाः काव्येषु कथ्यमाना ये रसास्तेषामाश्रयभूता निशाः । यद्वा निशा इति द्विती-

ताभिर्युतः श्रममपोहितुमङ्गसङ्गघृष्टस्रजः सैकुचकुङ्कुमरञ्जितायाः ॥ गन्धर्वपालिभिरनुद्रुत आविशद्वाः श्रान्तो गजी-
भीरिभराडिव भिन्नसेतुः ॥ २३ ॥ सोऽम्भस्यलं युवतिभिः परिषिच्यमानः प्रेम्णेक्षितः प्रहसतीभिरितस्ततोऽङ्ग ॥
वैमानिकैः कुसुमवर्षिभिरिड्यमानो रेमे स्वयं स्वरतिरत्र गजेन्द्रलीलः ॥ २४ ॥ ततश्च कृष्णोपवने जलस्थलप्रसू-
नगन्धानिलजुष्टदिक्तटे ॥ चचार भृङ्गप्रमदागणावृतो यथा मदच्युद्विरदः करेणुभिः ॥ २५ ॥ एवं शशाङ्कांशुविरा-
जिता निशाः स सत्यकामोऽनुरताबलागणः ॥ सिषेव आत्मन्यवरुद्धसौरतः सर्वाः शरत्काव्यकथारसाश्रयाः ॥ २६ ॥
॥ राजोवाच ॥ संस्थापनाय धर्मस्य प्रशमायेतरस्य च ॥ अवतीर्णो हि भगवानंशेन जगदीश्वरः ॥ २७ ॥ स कथं
धर्मसेतूनां वक्ता कर्ताभिरक्षिता ॥ प्रतीपमाचरद्ब्रह्मन्परदाराभिमर्शनम् ॥ २८ ॥ आसकामो यदुपतिः कृतवान्यै
जुगुप्सितम् ॥ किमभिप्राय एतं नः संशयं छिन्धि सुव्रत ॥ २९ ॥ ॥ श्रीशुक उवाच ॥ ॥ धर्मव्यतिक्रमो दृष्ट
ईश्वराणां च साहसम् ॥ तेजीयसां न दोषाय वैह्वेः सर्वभुजो यथा ॥ ३० ॥ नैतत्समाचरेज्जातु मनसापि ह्यनीश्वरः ॥
विनश्यत्याचरन्मौढ्याद्यथा रुद्रोऽब्धिजं विषम् ॥ ३१ ॥ ॥ ॥

याऽत्यन्तसंयोगे । शृङ्गाररसाश्रयाः शरदि प्रसिद्धाः काव्येषु याः कथास्ताः सिषेवे इति । एवमप्यात्मन्येवावरुद्धः सौरतश्चरमधातुर्नतु स्थलितो यस्येति कामजयोक्तिः
॥ २६ ॥ २७ ॥ प्रतीपं प्रतिकूलधर्ममित्यर्थः । आचरत् कृतवान् । न चेदमधर्ममात्रं कलञ्जभक्षणादिवर्तिकतु महासाहसमित्याह—परदाराभिमर्शनमिति ॥ २८ ॥
आसकामस्य नायमधर्म इति चेद्यद्येवं कामाभावाद्भिन्दितं केनाभिप्रायेण कृतवानिति पृच्छति—आसकाम इति ॥ २९ ॥ परमेश्वरे कैमुतिकन्यायेन परिहर्तुं
सामान्यतो महतां वृत्तमाह—धर्मव्यतिक्रम इति । साहसं च दृष्टं प्रजापतीन्द्रसोमविश्वामित्रादीनाम् । तच्च तेषां तेजस्विनां दोषाय न भवतीति ॥ ३० ॥
तर्हि ‘यद्यदाचरति श्रेष्ठः’ इति न्यायेनान्योऽपि कुर्यादित्याशङ्क्याह—नैतदिति । अनीश्वरो देहादिपरतन्त्रः यथा रुद्रव्यतिरिक्तो विषमाचरन्मक्षयन् ॥ ३१ ॥

१ ‘सैकुचकुङ्कुम’ इति पाठः । २ ‘प्रेम्णेक्षितः’ इत्यपि पाठः । ३ स्वरतिः आत्मारामोऽपि, यद्वा स्वासु तासु रतिवैष्य, किंवा स्वा असाधारणी रतिर्जलक्रीडा यस्य । ४ ईश्वराणां
कर्मादिपारतन्त्र्यदीनानाम् । ५ वैह्वेः सर्वभुक्त्वं यथा नापाविड्यायेति । ६ शरत्काव्यकथाः शरदि सर्वदेशकालकविभिर्थावलो वर्णयितुं शक्यन्ते तावतीः कथाः सिषेवे आचचार ।

कथं तर्हि सदाचारस्य प्रामाण्यमत आह—ईश्वराणामिति । तेषां वचः सत्यम्, अतस्तदुक्तमाचरेदेव । आचरितं तु कचित्सत्यम् । अतः स्वचोयुक्तं तेषां वचसा यद्य-
बुक्तमविरुद्धं तत्तदेवाचरेत् ॥ ३२ ॥ ननु तर्हि तेऽपि किमेवं साहसमाचरन्ति तत्राह—कुशलेति । प्रारब्धकर्मक्षपणमात्रमेव तेषां कृत्यं नान्यदित्यर्थः ॥ ३३ ॥
प्रस्तुतमाह—किमुतेति । कुशलाकुशलान्वयो न विद्यत इति किं पुनर्वक्तव्यमित्यर्थः ॥ ३४ ॥ एतदेव स्फुटीकरोति—यस्य पादपङ्कजपरागस्य निषेवणेन तृप्ताः,
यदा यस्य पादपङ्कजपरागे निषेवा येषां ते च ते तृप्ताश्चेति भक्ता इत्यर्थः । तथा ज्ञानिनश्च न नह्यमाना बन्धनमप्राप्तवन्तः ॥ ३५ ॥ परदारत्वं गोपीनामक्रीकृत्य
परिहृतम्, इदानीं भगवतः सर्वान्तर्यामिणः परदारसेवा नाम न काचिदित्याह—गोपीनामिति । योऽन्तश्चरत्यध्यक्षो बुद्ध्यादिसाक्षी स एव क्रीडनेन देहभाक्, नत्वस्व-

ईश्वराणां वचः सत्यं तथैवाचरितं क्वचित् ॥ तेषां यत्स्वचोयुक्तं बुद्धिमांस्तत्समाचरेत् ॥ ३२ ॥ कुशलाचरितेने-
षामिह स्वार्थो न विद्यते ॥ विपर्ययेण वाऽनर्थो निरहंकारिणां प्रभो ॥ ३३ ॥ किमुताखिलसत्त्वानां तिर्यङ्मार्त्यदिवौ-
कसाम् ॥ ईशितुश्चेतितव्यानां कुशलाकुशलान्वयः ॥ ३४ ॥ यत्पादपङ्कजपरागनिषेवतृप्ता योगप्रभावविधुताखि-
लकर्मबन्धाः ॥ स्वैरं चरन्ति मुनयोऽपि न नह्यमानास्तस्येच्छयात्तवपुषः कुत एव बन्धः ॥ ३५ ॥ गोपीनां तत्प-
तीनां च सर्वेषामेव देहिनाम् ॥ योऽन्तश्चरति सोऽध्यक्षः क्रीडनेनेह देहभाक् ॥ ३६ ॥ अनुग्रहाय भूतानां मानुषं
देहमास्थितः ॥ भजते तादृशीः क्रीडा याः श्रुत्वा तत्परो भवेत् ॥ ३७ ॥ नासूयन्खलु कृष्णाय मोहितास्तस्य मायया ॥
मन्यमानाः स्वपार्श्वस्थान् स्वान्स्वान्दारात्रजौकसः ॥ ३८ ॥ ब्रह्मरात्र उपावृत्ते वासुदेवानुमोदिताः ॥ अनिच्छन्त्यो
ययुर्गोप्यः स्वगृहान्भगवत्प्रियाः ॥ ३९ ॥ विक्रीडितं ब्रजवधूभिरिदं च विष्णोः श्रद्धान्वितोऽनुशृणुयादथ वर्ण-
येद्यः ॥ भक्तिं परां भगवति प्रतिलभ्य कामं हृद्रोगमाश्रपहिनोत्यचिरेण धीरः ॥ ४० ॥ ॥ इति श्रीमद्भागवते
महापुराणे दशमस्कन्धे पूर्वार्धे रासक्रीडावर्णनं नाम त्रयस्त्रिंशोऽध्यायः ॥ ३३ ॥ ॥ ४१ ॥ ॥ ४२ ॥

दादितुल्यो येन दोषः स्यादिति ॥ ३६ ॥ नन्वेवं चेदाप्तकामस्य निन्दिते कुतः प्रवृत्तिरित्यत आह—अनुग्रहायेति । शृङ्गाररसाकृष्टचेतसोऽतिबहिर्मुखानपि स्वपरा-
न्कर्तुमिति भावः ॥ ३७ ॥ नन्वन्येऽपि भिन्नाचाराः स्वचेष्टितमेवमेवेति वदन्ति तत्राह—नासूयन्निति । एवंभूतैर्यथाभावे तथा कुर्वन्तः पापा ज्ञेया इति भावः ॥ ३८ ॥
ब्रह्मरात्रे ब्राह्मे मुहूर्ते उपावृत्ते प्राप्ते ॥ ३९ ॥ भगवतः कामविजयरूपरासक्रीडाश्रवणादेः कामविजयमेव फलमाह—विक्रीडितमिति । अचिरेण धीरः सन् हृद्रोगं काम-
माशु अपहिनोति परित्यजतीति ॥ ४० ॥ 'सैयं श्रीपरमानन्दसेवित्रीधरनिर्मिता ॥ श्रीभागवतभावार्थदीपिका दशमाध्यायः' ॥ १ ॥ इति श्रीमद्भागवते
महापुराणे दशमस्कन्धे पूर्वार्धे भावार्थदीपिकायां टीकायां त्रयस्त्रिंशोऽध्यायः ॥ ३३ ॥ ॥ ४१ ॥ ॥ ४२ ॥

१ यदा ईशितव्यानां नियम्यानां निरहंकारिणां जीवानां कुशलाकुशलान्वयो न विद्यते तदा तिर्यगादिरूपाणामखिलसत्त्वानामीशितुर्नियन्तुः कुशलाकुशलान्वयो न विद्यत इति किमु
वक्तव्यमिति पूर्वश्लोकेन 'न विद्यते' इति पदसंबन्धेनान्वयः । २ 'भक्तानां' इति पाठः । ३ 'स्मृत्वा' इति पाठः । ४ भगवान् प्रियो यासां, भगवतो वा प्रियाः । ५ यदा कामं
बधेष्टं आशु भक्तिं लब्ध्वा कामादिसर्वहृद्रोगमचिरेण हिनोतीत्यर्थः ।
चतुस्त्रिंशेऽहिना ग्रस्तं नन्दं हरिरभ्युचत् ॥ विद्याग्रं चाङ्गिरःशापाच्छङ्खचूडं तथाऽवधीत् ॥ १ ॥ रासोपदेशतः कामं किङ्करीकृत्य कामतः ॥ अनुगृह्णन्शं निन्ये
तथा विद्याधराधिपम् ॥ २ ॥ तदेवं कामानुग्रहमुखेन कामजयं प्रतिपाद्य तथैव विद्याधरजयं प्रतिपादयितुं तत्प्रसङ्गं दर्शयति—एकदेति ॥ १ ॥ २ ॥ गावो गाः ।
मधु मधुरम् । मध्वन्नं मधुना सहितमन्नम् ॥ ३ ॥ जलमात्रं प्रात्र्योपोषितास्तां निशां तत्र ऊषुर्न्यवसन् ॥ ४ ॥ महानहिरजगरः । उरगः उरसा गच्छन्नित्यलक्षितत्व-
॥ श्रीशुक उवाच ॥ एकदा देवयात्रायां गोपाला जातकौतुकाः ॥ अनोभिरनडुद्युक्तैः प्रययुस्तेऽम्बिकावनम् ॥ १ ॥
तत्र स्नात्वा सरस्वत्यां देवं पशुपतिं विभुम् ॥ आनर्चुरहणैर्भक्त्या देवीं च नृपतेऽम्बिकाम् ॥ २ ॥ गावो हिरण्यं वासांसि
मधुमध्वन्नमादताः ॥ ब्राह्मणेभ्यो ददुः सर्वे देवो नः प्रीयतामिति ॥ ३ ॥ ऊषुः सरस्वतीतीरे जलं प्राश्य धृतव्रताः ॥
रजनीं तां महाभागा नन्दसुनन्दकादयः ॥ ४ ॥ कश्चिन्महानहिस्तस्मिन् विपिनेऽतिबुभुक्षितः ॥ यदृच्छयागतो नन्दं
शयानमुरगोऽग्रसीत् ॥ ५ ॥ स चुक्रोशाहिना ग्रस्तः कृष्ण कृष्ण महानयम् ॥ सर्पो मां ग्रसते तात प्रपन्नं परिमो-
चय ॥ ६ ॥ तस्य चाक्रन्दितं श्रुत्वा गोपालाः सहसोत्थिताः ॥ ग्रस्तं च दृष्ट्वा विभ्रान्ताः सर्पं विव्यधुरुल्मुकैः ॥ ७ ॥
अलातैर्दह्यमानोऽपि नामुञ्चत्तमुरङ्गमः ॥ तमस्पृशत्पदाऽभ्येत्य भगवान्सात्वतांपतिः ॥ ८ ॥ स वै भगवतः श्रीम-
त्पादस्पर्शहताशुभः ॥ भेजे सर्पवपुर्हित्वा रूपं विद्याधरार्चितम् ॥ ९ ॥ तमपृच्छदृषीकेशः प्रणतं समुपस्थितम् ॥
दीप्यमानेन वपुषा पुरुषं हेममालिनम् ॥ १० ॥ को भवान्परया लक्ष्म्या रोचतेऽद्भुतदर्शनः ॥ कथं जुगुप्सितामेतां
गतिं वा प्रापितोऽवशः ॥ ११ ॥ ॥ सर्प उवाच ॥ अहं विद्याधरः कश्चित्सुदर्शन इति श्रुतः ॥ श्रिया स्वरूपसं-
पत्त्या विमानेनाचरं दिशः ॥ १२ ॥ ऋषीन्विरूपानङ्गिरसः प्राहसं रूपदर्पितः ॥ तैरिमां प्रापितो योनिं प्रलब्धैः
स्वेन पाप्मना ॥ १३ ॥ शापो मेऽनुग्रहायैवं कृतस्तैः करुणात्मभिः ॥ यदहं लोकगुरुणा पंदा स्पृष्टो हताशुभः ॥ १४ ॥
तं त्वाहं भवभीतानां प्रपन्नानां भयापहम् ॥ आपृच्छे शापनिर्मुक्तः पादस्पर्शादमीवहन् ॥ १५ ॥ ॥

मुक्तम् । अग्रसीत् जग्रास ॥ ५ ॥ ६ ॥ विव्यधुस्ताडयामासुः । उल्मुकैर्ज्वलत्काष्ठैः ॥ ७ ॥ अलातैरेवोल्मुकैः ॥ ८ ॥ विद्याधरेष्वर्चितं पूजितम् ॥ ९ ॥ गोपेष्व्वात्मन ऐश्वर्यं
प्रकाशयितुमविद्वानिव तमपृच्छत् । दीप्यमानेन वपुषा समवस्थितम् ॥ १० ॥ यः परया शोभया प्रकाशते भवान् क इति ॥ ११ ॥ १२ ॥ प्राहसम् उपहसितवानसि ।
प्रलब्धैरुपहसितैः । मदीयेनैव पापेन निमित्तेन ॥ १३ ॥ यद्यतः शापात् ॥ १४ ॥ आपृच्छे स्वं लोकं गन्तुमनुज्ञां याचे । हे अमीवहन् दुःखनाशन ॥ १५ ॥

१ अम्बिकावनमिति गुर्जरदेशे प्रसिद्धं शिवक्षेत्रम् । २ 'प्रभुम्' इति पाठः । ३ सुनन्दो नन्दानुजः । स्वार्थे कः । 'सन्नन्दकादयः' इति पाठः, तत्राप्ययमेवार्थः । ४ वीप्सा त्रासात् ।
५ 'हन्यमानोऽपि' इति पाठः । ६ अचरं भ्रमन्नासम् । 'विमानेनाचरन्' इति पाठः । ७ 'पादस्पृष्टो' इति पाठः ।

॥ १६ ॥ १७ ॥ १८ ॥ १९ ॥ 'अहिदेहं निहत्यैवं प्रागुन्मत्तं सुदर्शनम् ॥ तद्बुद्ध्यादिना कृष्णः शङ्खचूडमताडयत्' ॥ १ ॥ तत्प्रसङ्गमाह—कदाचिदिति ।
॥ २० ॥ विरजोम्बराविति । विरजसी निर्मले अम्बरे योसौ ॥ २१ ॥ किञ्च निशाप्रवेशं सत्कुर्वन्तौ । उदित उडुपस्तारकाश्च यस्मिन्तु । मल्लिकागन्धेन
मत्ता अलयो यस्मिन्तु ॥ २२ ॥ अनिवद्धत्वादन्यैर्युगपत्कल्पयितुमशक्यमपि तौ स्वरमण्डलस्य मूर्च्छितं युगपत्कल्पयन्तौ । मनःश्रवणयोर्मङ्गलं यथा भवति

प्रपन्नोऽस्मि महायोगिन् महापुरुष सत्पते ॥ अनुजानीहि मां देव सर्वलोकेश्वरेश्वर ॥ १६ ॥ ब्रह्मदण्डाद्विमुक्तोऽहं सद्यस्ते-
ऽच्युत दर्शनात् ॥ यन्नाम गृह्णन्नखिलान् श्रोतृनात्मानमेव च ॥ सद्यः पुनाति किं भूयस्तस्य स्पृष्टः पदा हि ते ॥ १७ ॥ इत्य-
नुज्ञाप्य दाशार्हं परिक्रम्याभिवन्द्य च ॥ सुदर्शनो दिवं यातः कृच्छ्रान्नन्दश्च मोचितः ॥ १८ ॥ निशाम्य कृष्णस्य तदौत्मवै-
भवं ब्रजौकसो विस्मितचेतसस्ततः ॥ समाप्य तस्मिन्नियमं पुनर्ब्रजं नृपाययुस्तत्कथयन्त आदृताः ॥ १९ ॥ कदाचिदथ
गोविन्दो रामश्चाद्भुतविक्रमः ॥ विजहत्तुर्वने रात्र्यां मध्यगौ ब्रजयोषिताम् ॥ २० ॥ उपगीयमानो ललितं स्त्रीजनैर्बद्धसौ-
हृदैः ॥ स्वलंकृतानुलिप्ताङ्गौ स्रग्विणौ विरजोम्बरौ ॥ २१ ॥ निशामुखं मानयन्तावुदितोडुपस्तारकम् ॥ मल्लिकागन्धमत्ता-
लिजुष्टं कुमुदवायुना ॥ २२ ॥ जगतुः सर्वभूतानां मनःश्रवणमङ्गलम् ॥ तौ कल्पयन्तौ युगपत् स्वरमण्डलमूर्च्छितम्
॥ २३ ॥ गोप्यस्तद्वीतमाकर्ण्य मूर्च्छिता नाविदन्नृप ॥ संसद्गुलमात्मानं स्वस्तकेशस्त्रजं ततः ॥ २४ ॥ एवं विक्रीडतोः
स्वैरं गायतोः संप्रमत्तवत् ॥ शङ्खचूड इति ख्यातो धनदानुचरोऽभ्यगात् ॥ २५ ॥ तयोर्निरीक्षतो राजंस्तन्नाथं प्रमदाज-
नम् ॥ क्रोशन्तं कालयामास दिश्युदीच्यामशङ्कितः ॥ २६ ॥ क्रोशन्तं कृष्ण रामेति विलोक्य स्वपरिग्रहम् ॥ यथा गा
दस्युना ग्रस्ता भ्रातरावन्वधावताम् ॥ २७ ॥ मा भैष्टेत्यभयारावौ शालहस्तौ तरस्विनौ ॥ आसेदंतुस्तं तरसा त्वरितं
गुह्यकाधमम् ॥ २८ ॥ स वीक्ष्य तावनुप्राप्तौ कालमृत्यू इवोद्विजन् ॥ विसृज्य स्त्रीजनं मूढः प्राद्रवज्जीवितेच्छया ॥ २९ ॥
तमन्वधावद्गोविन्दो यत्र यत्र स धावति ॥ जिहीर्षुस्तच्छिरोरत्नं तस्यौ रक्षन् स्त्रियो बलः ॥ ३० ॥

तथा जगत्तुरगायतामिति ॥ २३ ॥ मूर्च्छितास्तद्वीतलीनचित्ताः । संसद्भयङ्गुलं यस्मात्तमात्मानं देहम् । स्वस्ताः केशेभ्यः स्त्रजो यस्य तं च । ततो नाविदन्
॥ २४ ॥ २५ ॥ निरीक्षतोर्निरीक्षमाणयोः तौ नाथौ यस्य तं प्रमदाजनं कालयामास हठात्प्रेरयामास ॥ २६ ॥ दस्युना व्याघ्रेण ॥ २७ ॥ मा भैष्ट भयं
न प्राप्नुतेत्यभयवाचौ ॥ २८ ॥ २९ ॥ ३० ॥

१ मूर्च्छितमारोहावरोहणक्रमम् । २ आत्मवैभवं स्वरूपवैभवम् । ३ नियमं त्रिरात्रतीर्थवासात्मकम् । ४ 'अभ्ययात्' इति पाठः । ५ आसेदतुः निकटे गतौ । ६ दस्युना
चौरेण ग्रस्ता विद्राव्यात्मसात्कृता इति तोषः ।

शिरसा सह चूडामणिं जहारेत्यर्थः ॥ ३१ ॥ ३२ ॥ इति श्रीमद्भागवते महापुराणे दशमस्कन्धे पूर्वार्धे भावार्थदीपिकायां टीकायां चतुर्विंशोऽध्यायः ॥ ३४ ॥
पञ्चविंशे वनं याते कृष्णे गोकुलयोषितः ॥ युग्मश्लोकानुगीतेन निन्युर्दुःखेन वासरान् ॥ १ ॥ एवं रात्रिषु कृष्णेन स्वरमभिरमितानां दिवा तद्विरहिताना-
मनुगीतेन दिननिस्तारप्रकारमाह—गोप्य इति । दुःखेन कृच्छ्रेण ॥ १ ॥ वामबाहुकृतवामकपोल इत्यादीनि द्वैदेशयुगलानि । हे गोप्यः, वामे बाहौ तन्मूले
कृतोऽर्पितो वामकपोलो येन सः । वलिते नर्तिते भुवौ येन स वलितभ्रुमुकुन्दः । अधरे अर्पितं वैष्णुं कोमलाभिरङ्गुलिभिराश्रिता मार्गाः सप्तस्वरच्छिद्राणि
यस्य तं यत्र यदा ईरयति वादयति ॥ २ ॥ तदा व्योमयानानां सिद्धानां वनिताः सिद्धैः स्वपतिभिः सह वर्तमाना अपि तद्वेण्वीरणमुपधार्याकर्ण्य प्रथमं विस्मिता-
स्ततः काममार्गणैः समर्पितानि चित्तानि याभिस्तास्तत्परवशा इत्यर्थः । सलज्जाः सत्यः कश्मलं मोहं ययुः । अत्र लिङ्गम्—अपस्पृता विस्मृता नीव्यो

अविदुर इवाभ्येत्य शिरस्तस्य दुरात्मनः ॥ जहार मुष्टिनैवाङ्गं सहचूडामणिं विभुः ॥ ३१ ॥ शङ्खचूडं निहत्यैवं मणि-
मादाय भास्वरम् ॥ अग्रजायाददत्प्रीत्या पश्यन्तीनां च योषिताम् ॥ ३२ ॥ इति श्रीमद्भागवते महापुराणे
दशमस्कन्धे पूर्वार्धे शङ्खचूडवधो नाम चतुर्विंशोऽध्यायः ॥ ३४ ॥ श्रीशुक उवाच ॥ गोप्यः कृष्णे वनं
याते तमनुद्रुतचेतसः ॥ कृष्णलीलाः प्रगायन्त्यो निन्युर्दुःखेन वासरान् ॥ १ ॥ गोप्य ऊचुः ॥ वामबाहुकृतवामकपोलो
वलितभ्रुर्धरार्पितवेणुम् ॥ कोमलाङ्गुलिभिराश्रितमार्गं गोप्य ईरयति यत्र मुकुन्दः ॥ २ ॥ व्योमयानवनिताः सह
सिद्धैर्विस्मितास्तदुपधार्य सलज्जाः ॥ काममार्गणसमर्पितचित्ताः कश्मलं ययुरपस्मृतनीव्यः ॥ ३ ॥ हन्त चित्रमबलाः
शृणुतेदं हारहास उरसि स्थिरविद्युत् ॥ नन्दसूनुरयमार्तजनानां नर्मदो यर्हि कूजितवेणुः ॥ ४ ॥ वृन्दशो ब्रजवृषा
मृगागावो वेणुवाद्यहतचेतस आरात् ॥ दन्तदष्टकवला धृतकर्णा निद्रिता लिखितचित्रमिवासन् ॥ ५ ॥

याभिरिति । अत एवभूतस्य कृष्णस्य विरहं कथं सहाम इति सर्वत्र वाक्यशेषः ॥ ३ ॥ हन्त हे अबलाः, इदं चित्रं शृणुत । हारहासो हारवद्विशदो हासो
यस्य सः । यद्वा वेणुवादेनाधोवदनेन हसतो हारेषु स्फुरन् हासो यस्य सः । यद्वा हारवद्वक्षसि शोभमानो हासो यस्य सः । यद्वा हाराणां हास एव
विशदा स्फूर्तिर्यस्मिन्नुरसीति । उरसि स्थिरा विद्युदिव लक्ष्मीर्यस्य सः यर्हि यदा कूजितवेणुर्नादितवेणुर्भवति ॥ ४ ॥ तदा ब्रजे वृषा मृगा गावश्च
वेणुवाद्येन हतानि चेतांसि येषां ते । आराहूरादेव दन्तैर्दृष्टाः कवला ग्रासा यैस्ते । धृता उत्तम्बिताः कर्णा यैस्ते । निद्रिता इव लिखितचित्रमिव चासन् ।
अविदुषां तिरश्चामिदमतिचित्रमित्यर्थः ॥ ५ ॥

१ शिरसेति मूले तृतीयालुगार्थः । यद्वा शिरः चूडामणिं च सह एकदैव जहार । २ तत्र पूर्वस्मिन्पद्ये तल्लीला अपरस्मिन्तलोप्यवर्ग इत्येवं नियमः । ३ यद्वा अधरोऽर्पितो दत्तो
यस्यै तं वेणुम् । ४ तमनु तेन सह द्रुतं वेगेन गतं चेतो यासां, तल्लक्ष्मीलया द्रवीभूतचित्ता इति वा । ५ हस्त्वं आर्षम् । ६ 'समन्वितचित्ताः' इति पाठः । ७ अनित्यत्वात्स-
मासान्तकवभावः । ८ यद्वा स्थिरा विद्युत्प्रभा कौस्तुभरूपा यस्य स इति विशेषः कश्चित् ।

किंच अचेतनासु सरित्सु तदतीव चित्रमित्याहुः—हे आलि सखि, बहिणो मयूरस्तस्य स्तवका मयूरपिच्छा घातवो गैरिकादयश्च पलाशानि पल्लवाश्च तैर्बद्ध-
आसौ मल्लानां परिवर्धः परिकरस्तं विडम्बयत्यनुकरोतीति तथा स मुकुन्दो गोपैः सह वेणुनेत्युपरितनमत्रापि ज्ञातव्यम् ॥ ६ ॥
तर्हि तदा तद्वनिश्रवणात् । अनिलेनानीतं तस्य पदाम्बुजरजः स्पृहयन्त्य इव भग्नगतयः सरितो वै निश्चितं वयमिव ता अप्यबहुपुण्या यतो न प्राप्नुवन्ति ।
केवलं प्रेम्णा वेपिता मुजास्तरङ्गा यासां ताः । स्तिमिता निश्चला आपो यासां ताः । गोप्योऽपि लोचनयोस्तिमितजला भवन्तीति ॥ ७ ॥ स्थावरेष्वप्यतिचित्रं
इत्यत इत्याहुः—अनुचरैर्गोपैर्देवादिभिर्वा । मुग्धानां वाक्यमादिपुरुष इवेति । अचलभूतिर्निश्चलश्रीः । वेणुना तत्तन्नाम्ना गानेन ॥ ८ ॥ तदा प्रणता भारेण
विटपाः शाखा यासां ता वनगता लताः स्वस्मिन्विष्णुं प्रकाशमानं सूचयन्त्य इव मधुधारा वटपुः, स्मेति विस्मये । तरवश्च तथा तत्पतीनामपि तथैवानन्द

बहिणस्तवकधातुपलाशैर्बद्धमल्लपरिवर्धविडम्बः ॥ कर्हिचित्सबल आलि स गोपैर्गाः समाह्वयति यत्र मुकुन्दः
॥ ६ ॥ तर्हि भग्नगतयः सरितो वै तत्पदाम्बुजरजोऽनिलनीतम् ॥ स्पृहयतीर्वयमिवाबहुपुण्याः प्रेमवेपितभुजाः
स्तिमितापः ॥ ७ ॥ अनुचरैः समनुवर्णितवीर्य आदिपूरुष इवाचलभूतिः ॥ वनचरो गिरितटेषु चरन्तीर्वेणुना-
ह्वयति गाः स यदा हि ॥ ८ ॥ वनलतास्तरव आत्मनि विष्णुं व्यञ्जयन्त्य इव पुष्पफलाढ्याः ॥ प्रणतभारवि-
टपा मधुधाराः प्रेमहृष्टतनवः संसृजुः स्म ॥ ९ ॥ दर्शनीयतिलको वनमालादिव्यगन्धतुलसीमधुमत्तैः ॥ अलि-
कुलैरलघुगीतमभीष्टमाद्रियन्यर्हि सन्धितवेणुः ॥ १० ॥ सरसि सारसहंसविहङ्गाश्चारुगीतहृतचेतस एत्य ॥
हरिमुपासत ते यतचित्ता हन्त मीलितदृशो धृतमौनाः ॥ ११ ॥ सहबलः स्रगवतंसविलासः सानुषु क्षितिभृतो
व्रजदेव्यः ॥ हर्षयन्यर्हि वेणुरवेण जातहर्ष उपरम्भति विश्वम् ॥ १२ ॥

इति भावः । एतानि विष्णुव्यक्तिलक्षणानि ॥ ९ ॥ किंच सरसि कमलवनेषु विहरतां पक्षिणामपि मनआकर्षणं तद्वीतं किं पुनरन्येषामित्याहुः—दर्शनीय-
तिलक इति । दर्शनीयस्तिलको यस्य । दर्शनीयानां सुन्दराणां मध्ये मुख्य इति वा । वनमालासु या दिव्यगन्धा तुलसी तस्या मधुना मत्तैरलिकुलैरलघु
उच्चैरभीष्टमनुकूलं गीतमाद्रियन्नादरेण गृह्णन् यर्षधरे सन्धितवेणुर्भवति ॥ १० ॥ तर्हि ये सरसि सारसा हंसा अन्ये च विहङ्गास्ते चारुणा गीतेन हृतचेतस एत्य
तत आगत्य हरिमुपासताभजन्त । तत्समीपे उपविविशुर्वा । हन्तेति विषादे ॥ ११ ॥ मेघोऽपि हरिं सेवत इत्याहुः—सहबल इति । भो व्रजदेव्यो गोप्यः,
सहबलः सरामः कृष्णः स्रग्विभर्निर्मिताभ्यामवतंसंभ्यां कर्णभूषणाभ्यां विलासो यस्य । यदा मुक्ताफलस्रगापीडेन विलासो यस्येति । क्षितिभृतः सानुषु
गिरेस्तेषु वर्तमानः । स्वयं जातहर्षो विश्वं हर्षयन्यदा वेणुरवेणोपरम्भति निनादयति । नादेन पूरयतीत्यर्थः ॥ १२ ॥

१ उपरितनमष्टमश्लोकस्यम् । २ स्तब्धसर्वचेष्टाश्च लक्ष्यन्त इत्यर्थः । ३ यदा मधुनो धारा यत्र तादृश्यः सत्यः प्रेम ससृजुः स्ववृत्तान्तेन प्रेक्षकजने विस्तारयामासुः । ४ अनित्यत्वाद्दृक्पू-
रिति समासान्वो न । 'स्तिमितापाः' इति पाठः । ५ 'वटपुः' इति पाठः ।
तदा मेघो महतः कृष्णस्यातिक्रमणे शङ्कितं चेतो यस्य स न पुरतो याति, न चोच्चैर्गर्जति, किंतु तत्रैव स्थितः सन् वेणुरवमनु मन्दं मन्दं गर्जति । किंच सुहृदं
विश्वार्तिहरणादिसाम्यात्सुहृत्कृष्णस्तं सुमनोभिरभ्यवर्षत् । अदृश्यैर्देवैः क्रियमाणं कुसुमवर्षं मेघे कल्पयित्वोक्तम् । तुषारो वा कुसुमतया कल्पितः । स एव
वा देवतारूपोऽभ्यवर्षदिति । प्रतपादातपात्रायत इति प्रतपत्रं छत्रं तच्छायया कुर्वन्निति ॥ १३ ॥ अपि च महदेतदाश्वर्षमित्याहुः—विविधेति । हे सति
यशोदे, तव सुतो नानागोपक्रीडासु विदग्धो निपुणो वेणुवाद्ये विषये निजैव शिक्षा यासु ताः । सोत्प्रेक्षिता न त्वन्यतः श्रुता इत्यर्थः । स्वरजातीर्निषाद-
ऋषभादिस्वरालापभेदाननयद्विनीतवान् ॥ १४ ॥ तत् ताः स्वरजातीः सवनशो मन्द्रमध्यमत्तारभेदेन यतो गीतष्वनिरागतस्तत्स्थानता कन्धरा चित्तं च येषां ते ।
उपधार्य समाकर्ष्य । कवयः कोविदा अपि न निश्चितं तत्त्वं तद्भेदो यैस्ते कश्मलं मोहं ययुरिति ॥ १५ ॥ अस्माकं तु मोहं किं ब्रूम इत्याहुः—निजपदाब्ज-

महदतिक्रमणशङ्कितचेता मन्दमन्दमनु गर्जति मेघः ॥ सुहृदमभ्यवर्षत्सुमनोभिश्छायया च विदधत्प्रतपत्रम्
॥ १३ ॥ विविधगोपचरणेषु विदग्धो वेणुवाद्य उरुधौ निजशिक्षाः ॥ तव सुतः सति यदाधरबिम्बे दत्तवेणुर-
नयत्स्वरजातीः ॥ १४ ॥ सवनशस्तदुपधार्य सुरेशाः शक्रशर्वपरमेष्ठिपुरोगाः ॥ कवय आनतकन्धरचित्ताः
कश्मलं ययुरनिश्चिततत्त्वाः ॥ १५ ॥ निजपदाब्जदलैर्ध्वजवज्रनीरजाङ्कुशविचित्रललामैः ॥ व्रजभुवः शमय-
न्कुरतोदं वर्ष्मधुर्यगतिरीडितवेणुः ॥ १६ ॥ व्रजति तेन वयं सविलासवीक्षणार्पितमनोभववेगाः ॥ कुजगतिं
गमिता न विदामः कश्मलेन कवरं वसनं वा ॥ १७ ॥ मणिधरः क्वचिदागणयन्मा मालया दयितगन्धतुलस्याः ॥
प्रणयिनोऽनुचरस्य कदांसे प्रक्षिपन्भुजमगायत यत्र ॥ १८ ॥ कणितवेणुरववञ्चितचित्ताः कृष्णमन्वसत कृष्ण-
गृहिण्यः ॥ गुणगणार्णमनुगत्य हरिण्यो गोपिका इव विमुक्तगृहाशाः ॥ १९ ॥

दलैरिति । ध्वजादीनि विचित्राणि ललामानि चिह्नानि येषां तैर्निजानि पदान्येवानन्दलानि तैर्ब्रजभुवः कुरतोदं कुराक्रमणव्यथां शमयन्वर्षणा देहेन धुर्यो
गजस्तद्वृत्तिर्यस्य स कृष्णो वादितवेणुः सन् यद्गर्जति ॥ १६ ॥ तेन निमित्तेन सविलासवीक्षणेनार्पितो मनोभववेगो यासु ता वयम् । कुर्जा वृक्षास्तेषां गतिं
गमिताः सत्यो मोहेन न विदामः कवरं वा वसनं वेति ॥ १७ ॥ किंच मणिधरो मणीन् ग्रथितान् गोगणनार्थं धरतीति मणिधरः । क्वचिद्देशे एतैर्मणिभिर्गो
आसमन्ताद्गणयन् । तथा दयितगन्धा या तुलसी तस्या मालया सह वर्तमानः । प्रणयिनः प्रियस्यानुचरस्यांसे भुजं प्रक्षिपन् । यत्र यदा कदाचिदागायत
॥ १८ ॥ तदा कणितवेणुरवेण वञ्चितान्यपहतानि चित्तानि यासां ताः कृष्णस्य हरिण्यः गृहिण्यो भार्याः गुणगणार्णं गुणगणसमुद्रं कृष्णमनुगत्य प्राप्य
ताः कृष्णमेवान्वसतान्वासत । न न्यवर्तन्तेत्यर्थः । कुतः । यतो विमुक्ता गृहाशा याभिस्ता गोपिका इव ता अपि श्लेषमेवान्वासतेति ॥ १९ ॥

१ वेणुरवमनु अनुकूलं तद्गानपोषकं यथा तथा । २ यदा सवनशः प्रातरादिकाले वारंवारमित्यर्थः । ३ चित्तं च आनतं तत्प्रवणमिति ज्ञेयम् । ४ सुमनोभिरित्यत्र श्लेषेण शोभनमनो-
वृत्तिभिः, छायाया देहेन, गर्जनाद्वाचेति त्रिधा सेवोक्तेति तोषः । ५ उरुधा नानाप्रकाराः । ६ कुजगतिं वृक्षस्थितिं जाड्यमित्यर्थः । ७ यदा भ्रमरगानं मालयां परिकल्प्य सेव्यं मालया
सहागायतेति सापन्नयेन तस्या धाष्ट्योक्तिः । ८ यदा विमुक्ता लुक्ताः गृहाः पत्यादिपरिकराः आशोऽशनं च याभिस्ताः ।

तदेवं वृन्दावनप्रदेशेषु क्रीडित्वा सायाह्ने गोधनानि परावर्त्य यमुनायां क्रीडितस्तस्य सौभाग्यमनुवर्णयन्ति—कुन्ददामकृतकौतुकवेष इति । गोपीनामुत्सवाय कुन्ददामभिः कृतः कौतुकेनोत्सवेन वेषोऽलंकारो येन सः । हे अनघे यशोदे, तव वत्सः पुत्रो नन्दसूनुः कृष्णः । यद्वा सहैव बह्वयः कथयन्त्यः काश्चित्तव वत्स इति काश्चिन्नन्दसूनुरिति चाहुः—नर्मदो हर्षदः सन्यदा विजहार क्रीडित स्त ॥ २० ॥ तदा मलयजस्पर्शेन मलयजस्य चन्दनस्येव सुरभिः शीतश्च यः स्पर्शस्तेन तं कृष्णं मानयन्ननुकूलं यथा तथोपवाति बीजयति । यद्वा मलयजो दक्षिणो वायुः । यद्वा मलयजस्य कृष्णेन स्वाङ्गेऽनुलितस्य स्पर्शेन मानयन्निति । किंच बन्दिन इव स्तावकाः सन्तो गन्धर्वादिगणा वाद्यगीतपुष्पवर्षादिभिः परिवव्रुः परित उपासत ॥ २१ ॥ आयान्तमालोक्य हृष्यन्त्यः परस्परमूचुः—वत्सल इति । ब्रजस्य गवां च । यद्वा ब्रजे निबद्धानां गवामनुकम्प्यानामस्माकमित्यर्थः । वत्सलो हितकृत् । कुतः । यद्यस्मादग्रः अगं धरतीति गोवर्धनोद्धरणः । बहुशो रक्षणस्योपलक्षणमेतत् । वृद्धैर्ब्रह्मादिभिः । पथि बन्धमानचरण इति ते सेव्यं सायं शीघ्रमागन्तुं न ददतीत्यर्थः । उपोष एकीकृत्य

कुन्ददामकृतकौतुकवेषो गोपगोधनवृतो यमुनायाम् ॥ नन्दसूनुरनघे तव वत्सो नर्मदः प्रणयिनां विजहार ॥ २० ॥
मन्दवायुरुपवात्यनुकूलं मानयन्मलयजस्पर्शेन ॥ बन्दिनस्तमुपदेवगणा ये वाद्यगीतबलिभिः परिवव्रुः ॥ २१ ॥ वत्सलो
ब्रजगवां यदगग्रो बन्धमानचरणः पथि वृद्धैः ॥ कृत्स्नगोधनमुपोह्य दिनान्ते गीतवेणुरनुगेडितकीर्तिः ॥ २२ ॥ उत्सवं
श्रमरूपापि दृशीनामुन्नयन्खुरजश्छुरितस्रक् ॥ दित्सयैति सुहृदाशिष एष देवकीजठरभूरुद्रराजः ॥ २३ ॥ मदविघूर्णि-
तलोचन ईषन्मानदः स्वसुहृदां वैनमाली ॥ बदरपाण्डुरवदनो मृदुगण्डं मण्डयन्कनककुण्डललक्ष्म्या ॥ २४ ॥ यदुपति-
द्विरदराजविहारो यामिनीपतिरिवैष दिनान्ते ॥ मुदितवक्त्र उपयाति दुरन्तं मोचयन्ब्रजगवां दिनतापम् ॥ २५ ॥

गीतयुक्तो वेणुर्यस्य सः ॥ २२ ॥ श्रमयुक्तयापि कान्त्या नेत्राणां हर्षमुन्नयन् उच्चैः प्रापयन् । खुरजोभिश्छुरिता व्यासाः स्रजो यस्य । सुहृदामस्माकमाशिषो मनोरथस्य दित्सया दातुमिच्छया देवक्या जठरे भवतीति तथा स एवोर्द्धराजश्चन्द्रो निर्द्विहितेहेतुत्वेन स एष पतीति ॥ २३ ॥ अतिसंभ्रमेण काश्चित्समीप-
मायातं कथयन्ति । ईषन्मनो देन विघूर्णिते विह्वलिते लोचने यस्य सः । बदरपाण्डुरवदनः ईषत्पद्मवदनवत् पाण्डुरं वदनं यस्य सः । अत्र हेतुः—कनककुण्डलयो-
र्लक्ष्म्या कान्त्या मृदु कोमलौ गण्डौ यस्मिंस्तद्वदनं मण्डयन्निति कोमलगण्डस्थलं वा शोभयन्निति ॥ २४ ॥ यदुपतिरिति देवकीजठरभूरिति च—‘प्रागयं वसु-
देवस्य क्वचिज्जातस्तवात्मजः’ इत्यादि गर्गवाक्यप्रसिद्धोक्तम् । यद्वा—‘सख उदेयिवान्सात्वतां कुले’ इतिवत् ज्ञात्वा काश्चिद्वदन्तीति । गजेन्द्रगतिश्चन्द्र इव
प्रसन्नवक्त्रो ब्रजगवामस्माकमनन्तं दिनतापं च शमयन्नुपयाति एष समीपमायातीति ॥ २५ ॥

१ अत्र पक्षे मलयजः स्पर्शेन इति पदद्वयम् । २ पथीति । ‘बन्धमानचरण’ इति च क्वचित्पाठः । ३ गवां वत्स इव परमस्नेहविषयः सुत इति वत्सशब्दप्रयोगः । ४ प्रणयिनां सखीनाम् ।
५ देवक्यत्र यशोदेव । सात्वने प्रवृत्ताभिर्मात्रन्तरसूचनस्य विरुद्धत्वात् । ब्रजराराजत्वादेव एव देवको नन्दः तत्पत्नी देवकीति योगसंभवात् । हे नान्नी नन्दभायीया यशोदा देवकीति चेत्युक्त्या
रुढिसत्त्वाच्च । ६ आपादं कुन्दादिमालावान् । ७ यदुपतिः गोपानां पतिः—‘यादवेवपि सर्वेषु’ इति हरिवंशे निर्णयात् । ८ ब्रजे निबद्धानां गोतुल्यानामस्माकमित्यर्थः । यद्वा वजस्य
सर्वस्य गवां नेत्राणां अनन्तं दिनतापमिति । ९ श्रमजनितस्वेदादियुक्तयेति ज्ञेयम् । १० उड्डुस्त्राणीया अत्र सखायो हेयाः । ११ एष इत्यङ्गुल्या निर्दिशन्ति ।
एवं विरहदुःखेनापि नु अहो कृष्णलीला एव गायन्त्यस्तस्मिंश्चिन् चेतना जीवितं यासां तास्तस्मिन्नेव मनः संकल्परूपं यासां ताः, अतो महानुदय उत्सवो
यासां ता अहःस्वपि रेमिरे ॥ २६ ॥ ॥ इति श्रीमद्भागवते महापुराणे दशमस्कन्धे पूर्वार्धे भावार्थदीपिकायां टीकायां पञ्चत्रिंशोऽध्यायः ॥ ३५ ॥ ॥ ॥
पञ्चत्रिंशे तु हतेऽरिष्टे नारदोक्त्या बलाच्युतौ ॥ वसुदेवसुतौ ज्ञात्वा कंसोऽक्रूरं समादिशत् ॥ १ ॥ गोपीरासान्तरायान्तं शङ्खचूडं निहत्य सः ॥ अहन्
गोपीमहानन्दासहं दुष्टमरिष्टकम् ॥ २ ॥ एवं देवगन्धर्वादिगीतनृत्यवाद्यकुसुमवर्षादिभिः कृष्णं प्राप्तं दृष्ट्वा ब्रजस्य परमोत्सवे वर्तमाने तद्विरुद्धार्थान्तराधि-
कारार्थमथशब्दः । तर्हि तदा । वृषभाकृतिरसुरः । तं वर्णयति सार्धत्रयेण—महान्तौ ककुत्कायौ यस्य । खुरैर्विदारितां महीं कम्पयन् ॥ १ ॥ रम्भमाणो

॥ श्रीशुक उवाच ॥ एवं ब्रजस्त्रियो राजन्कृष्णलीला नु गायतीः ॥ रेमिरेऽहःसु तच्चित्तास्तन्मनस्का महोदयाः ॥ २६ ॥
इति श्रीमद्भा० म० पु० दशमस्कन्धे पूर्वार्धे वृन्दावनक्रीडायां गोपिकायुगलगीतं नाम पञ्चत्रिंशोऽध्यायः ॥ ३५ ॥
॥ श्रीशुक उवाच ॥ अथ तर्ह्यागतो गोष्ठमरिष्टो वृषभासुरः ॥ महीं महाककुत्कायः कम्पयन्खुरविक्षताम् ॥ १ ॥ रम्भ-
माणः खरतरं पदा च विलिखन्महीम् ॥ उद्यम्य पुच्छं वप्राणि विषाणाग्रेण चोद्धरन् ॥ २ ॥ किंचित्किंचिच्छकृन्मुञ्च-
न्मूत्रयन्स्तब्धलोचनः ॥ यस्य निर्हार्दितेनाङ्ग निष्ठुरेण गवां नृणाम् ॥ ३ ॥ पतन्त्यकालतो गर्भाः स्रवन्ति स्म भयेन वै ॥
निर्विशन्ति घना यस्य ककुच्चलशङ्कया ॥ ४ ॥ तं तीक्ष्णशृङ्गमुद्दीक्ष्य गोप्यो गोपाश्च तत्रसुः ॥ पशवो दुद्रुवुर्भीता
राजन्संत्यज्य गोकुलम् ॥ ५ ॥ कृष्ण कृष्णेति ते सर्वे गोविन्दं शरणं ययुः ॥ ६ ॥ भगवानपि तद्दीक्ष्य गोकुलं भयविद्रु-
तम् ॥ मा भैष्टेति गिराऽऽश्वास्य वृषासुरमुपाह्वयत् ॥ गोपैलैः पशुभिर्मन्द त्रासितैः किमसत्तम ॥ ७ ॥ बलदर्पहाऽहं
दुष्टानां त्वद्विधानां दुरात्मनाम् ॥ इत्यास्फोट्याच्युतोऽरिष्टं तलशब्देन कोपयन् ॥ ८ ॥ सख्युरंसे भुजाभोगं प्रसार्या-
वस्थितो हरिः ॥ सोऽप्येवं कोपितोऽरिष्टः खुरेणावनिमुल्लिखन् ॥ उद्यत्पुच्छभ्रमन्मेघः क्रुद्धः कृष्णमुपाद्रवत् ॥ ९ ॥

वृषभजातिशब्दं कुर्वन् । विलिखन् विदारयन् । उद्यम्योर्ध्वं कृत्वा । वप्राणि तटान्युत्क्षिपन् ॥ २ ॥ किंचित्किंचिच्छकृन्मध्ये मध्ये ईषदीपत्परीषं मुञ्चन्
तथा मूत्रयन्मूत्रमुत्सृजन् । स्तब्धलोचनोऽनिमिषलोचनः । यस्य ध्वनिना गवां नारीणां च ॥ ३ ॥ तत्र—‘आचतुर्याङ्गवेत्तावः पातः पञ्चमपष्टयोः ॥ अत ऊर्ध्वं
प्रसूतिः स्वात्’ इति विभागः । ककुदि गलपृष्ठशृङ्गे ॥ ४ ॥ ५ ॥ कृष्ण कृष्ण रक्षेति ॥ ६ ॥ ७ ॥ इत्येवं वदन् । आस्फोट्य करतले बाहुमाहत्य । तेन
तलशब्देन कोपयन् ॥ ८ ॥ भुजाभोगं भुजा भुजः स एव भोगः सर्पदेहस्तम् । सर्पदेहाकारं भुजमित्यर्थः । स्वयमच्युतः अन्यान्दुष्टान्हरतीति हरिः । उद्यता
ऊर्ध्वं गच्छता पुच्छेन भ्रमन्तो मेघा यस्मिन् ॥ ९ ॥

अग्रे न्यस्ते विषाणाग्रे येन सः । सत्त्वे असृक्तुल्ये लोचने यस्य सः । कटाक्षिप्य कटाक्षेण तिर्यङ् निरीक्ष्य ॥ १० ॥ प्रत्यपोवाह प्रतिलोमं व्यनुदत् ॥ ११ ॥ अपविद्धोऽपेक्षितः । आपतदाद्रवत् । खिन्नानि स्वेदयुक्तानि सर्वाङ्गानि यस्य सः । क्रोधमूर्च्छितः क्रोधेन व्यासः ॥ १२ ॥ कृत्वा विषाणमुत्पाद्य तेनैव जघान स चापतत् ॥ १३ ॥ मूत्रं च शकुच मूत्रशकृत् । एकवद्भावः । तदुभयं समुत्सृजन्नित्यर्थः । पादांश्च क्षिपन्नितस्तत्स्थालयन् । अनवस्थितेक्षणः प्रचलितनेत्रः कृच्छ्रं कष्टं जगाम । अथ निर्ऋतेर्भूयोः क्षयं निवासं जगाम । कृच्छ्रं यथा भवति तथा मृत इति वा ॥ १४ ॥ नयनोत्सवो नयनानां मूर्तिमानुत्सवः ॥ १५ ॥ 'कामं व्रजे वसन्तं तं कृष्णं तेन तु विस्मृतम् ॥ नारदः स्मारयामास कंसं दूतगिरेव तु' ॥ १ ॥ तदाह—अरिष्ट इति । देवदर्शनो देवर्षिः । यद्वा

अग्रन्यस्तविषाणाग्रः स्तब्धासृगलोचनोऽच्युतम् ॥ कटाक्षिप्याद्रवत्तूर्णमिन्द्रमुक्तोऽशनिर्यथा ॥ १० ॥ गृहीत्वा शृङ्गयोस्तं वां अष्टादश पदानि सः ॥ प्रत्यपोवाह भगवान् गजः प्रतिगजं यथा ॥ ११ ॥ सोऽपविद्धो भगवता पुनरुत्थाय सत्वरः ॥ आपतत्स्विन्नसर्वाङ्गो निःश्वसन्क्रोधमूर्च्छितः ॥ १२ ॥ तमापतन्तं स निगृह्य शृङ्गयोः पदा समाक्रम्य निपात्य भूतले ॥ निष्पीडयामास यथार्द्रमम्बरं कृत्वा विषाणेन जघान सोऽपतत् ॥ १३ ॥ असृग्वमन्मूत्रशकृत् समुत्सृजन् क्षिपंश्च पादानवस्थितेक्षणः ॥ जगाम कृच्छ्रं निर्ऋतेरथ क्षयं पुष्पैः किरन्तो हरिमीडिरे सुराः ॥ १४ ॥ एवं ककुब्धिनं हत्वा स्तूयमानः स्वजातिभिः ॥ विवेश गोष्ठं सबलो गोपीनां नयनोत्सवः ॥ १५ ॥ अरिष्टे निहते दैत्ये कृष्णेनाद्भुतकर्मणा ॥ कंसायाथाह भगवान्नारदो देवदर्शनः ॥ १६ ॥ यशोदायाः सुतां कन्यां देवक्याः कृष्णमेव च ॥ रामं च रोहिणीपुत्रं वसुदेवेन बिभ्यता ॥ १७ ॥ न्यस्तौ स्वमित्रे नन्दे वै याभ्यां ते पुरुषा हताः ॥ निशम्य तद्भोजपतिः कोपात् प्रचलितेन्द्रियः ॥ १८ ॥ निशातमसिमादत्त वसुदेवजिघांसया ॥ निवारितो नारदेन तत्सुतौ मृत्युमात्मनः ॥ १९ ॥ ज्ञात्वा लोहमयैः पार्श्वैर्बन्ध सह भार्यया ॥ प्रतियाते तु देवर्षौ कंस आभाष्य केशिनम् ॥ २० ॥ प्रेषयामास हन्येतां भवता रामकेशवौ ॥ ततो मुष्टिकचाणूरशलतोशलकादिकान् ॥ २१ ॥

एवं कथिते एवं भविष्यतीति साक्षाद्देवदर्शनं ज्ञानं यस्य सः ॥ १६ ॥ आसेनेव नारदेनोक्तमाह—यशोदाया इति । देवक्या अष्टमगर्भत्वेन प्रसिद्धां कन्यां यशोदायाः सुतामाह—यशोदायाः सुतत्वेन प्रसिद्धं कृष्णं देवक्याः सुतमाह—रोहिणीपुत्रं रामं च देवक्याः सप्तमं सुतमाह—यद्वा नन्दसुतत्वेन प्रसिद्धं रामं च वसुदेवभार्याया रोहिण्याः पुत्रमाह—तौ वसुदेवसुतौ चेत्कथं व्रजं गतौ तत्राह—वसुदेवेनेति ॥ १७ ॥ १८ ॥ निवारित इति । हते वसुदेवे तौ पलायितामतो बध्यतामिति मन्त्रं वदता नारदेन निवारित इति ॥ १९ ॥ २० ॥ २१ ॥

१ व्यनुदक्षिपे । २ अपेक्षितः पातित इत्यर्थः । ३ 'कामं व्रजे वसन्तं तं कंसान्तेऽजन्तमसृष्टिम्' इति पाठः । तत्र कंसान्तमिति व्रजे वसन्तमन्तमसृष्टिं स्मृतिरहितं कंसं प्रति स्मारयामासेत्यन्वयः । ४ वै इति छेदः । ५ 'सत्वरं' इति पाठः । ६ स्वमित्रे स्वे जातिश्चासौ मित्रं च । ७ हन्येतामित्यत्र प्राप्तेरिति वाग्देवीमतेऽर्थः । ८ अतो न बध्यतामिति पाठः । ॥ २२ ॥ मन्त्रं मम निदर्शितो विधात्रा नारदेन वा ॥ २३ ॥ व्रजं गन्तुमुद्यतौ तावाह—भवन्त्यामिति । मन्त्रा उचुक्स्तस्माभिरचितस्थानानि ॥ २४ ॥ अहितौ शत्रू ॥ २५ ॥ मीढुषे वरदाय ॥ २६ ॥ अर्थतन्त्रज्ञोऽर्थसिद्धान्तमेव जानातीति ॥ २७ ॥ हे दानपते अकूर, मैत्रं मित्रकृत्यं त्वया क्रियताम् ।

अमात्यान्हस्तिपांश्चैव समाहूयाह भोजराट् ॥ भो भो निशम्यतामेतद्दीरचाणूरमुष्टिकौ ॥ २२ ॥ नन्दव्रजे किलासाते सुतावानकदुन्दुभे ॥ रामकृष्णौ ततो मह्यं मृत्युः किल निदर्शितः ॥ २३ ॥ भवद्भयामिह संप्राप्तौ हन्येतां मल्ललीलया ॥ मञ्चाः क्रियन्तां विविधा मल्लरङ्गपरिश्रिताः ॥ पौरा जानपदाः सर्वे पश्यन्तु स्वैरसंयुगम् ॥ २४ ॥ महामात्र त्वया भैद्र रङ्गद्वार्युपनीयताम् ॥ द्विपः कुवलयापीडो जहि तेन ममाहितौ ॥ २५ ॥ आरभ्यतां धनुर्गार्गश्वतुर्दश्यां यथाविधि ॥ विशसन्तु पशून्मेध्यान् भूतराजाय मीढुषे ॥ २६ ॥ इत्याज्ञाप्यार्थतन्त्रज्ञ आहूय यदुपुङ्गवम् ॥ गृहीत्वा पाणिना पाणिं ततोऽकूरमुवाच ह ॥ २७ ॥ भो भो दानपते मह्यं क्रियतां मैत्रमादृतः ॥ नान्यस्त्वत्तो हिततमो विद्यते भोजवृष्णिषु ॥ २८ ॥ अतस्त्वामाश्रितः सौम्य कार्यगौरवसाधनम् ॥ यथेन्द्रो विष्णुमाश्रित्य स्वार्थमध्यगमद्विभुः ॥ २९ ॥ गच्छ नन्दव्रजं तत्र सुतावानकदुन्दुभे ॥ आसाते ताविहानेन रथेनानय मा चिरम् ॥ ३० ॥ निमृष्टः किल मे मृत्युर्देवैर्वैकुण्ठसंश्रयैः ॥ तावानय समं गोपैर्नन्दाद्यैः साभ्युपायनैः ॥ ३१ ॥ घातयिष्य इहानीतौ कालकल्पेन हस्तिना ॥ यदि मुक्तौ ततो मल्लैर्घातये वैद्युतोपमैः ॥ ३२ ॥ तयोर्निहतयोस्तप्तान् वसुदेवपुरोगमान् ॥ तद्वन्धून्निहनिष्यामि वृष्णिभोजदशार्हकान् ॥ ३३ ॥ उग्रसेनं च पितरं स्थविरं राज्यकामुकम् ॥ तद्गातरं देवकं च ये चान्ये विद्विषो मम ॥ ३४ ॥

त्वत्तोऽज्य आदृतः सादरो हिततमश्च न विद्यत इति ॥ २८ ॥ २९ ॥ ३० ॥ तौ मे मृत्युर्नितरां सृष्टः । वैकुण्ठसंश्रयैर्विष्णुसंश्रयैर्देवैः ॥ ३१ ॥ किं ततस्तत्राह—घातयिष्य इति । कालकल्पेन मृत्युतुल्येन वैद्युतोपमैरशनितुल्यैः ॥ ३२ ॥ ३३ ॥ ३४ ॥

१ कश्चित्—'वीर चाणूर मुष्टिक' इत्येकवचनान्तपाठः । वीरेति प्रोत्साहनार्थं द्वयोर्विशेषणं । बहुत्वे तु वीरश्च चाणूरश्चेत्यादि कृतद्वन्द्वात् संबोधने जस् । २ मल्लयुद्धभूमौ परितः श्रिताः । ३ स्वैरसंयुगमित्यन्तरम् महामात्र निबोधेयत्वाभ्य पश्यन्तु मम पौरुषमित्यन्ताः सार्धद्वान्निशङ्कोकाः विजयध्वज्यामधिका दृश्यन्ते । ४ भैद्र हे चतुर हस्तिपक । ५ धनुषि च रुद्र आवाह पूज्यत इति धनुर्गोतवम् । ६ भूतराजाय भूतेश्वरान्ने मथुराक्षेत्रपालाय रुद्रायेत्यर्थः । ७ कार्य गौरवेण गुरुतया साधयतीति तथाविधं त्वाम् । कश्चित्—'साधने' इत्यपि पाठः । तत्र साधननिमित्तमित्यर्थः । ८ वाग्देवीमते तु यदि पुर्योमानीतौ भवतस्तदा हस्तिनैव हेतुभूतेन घातयिष्ये रङ्गान्तः प्रापयिष्यामि । तदनन्तरं च मुक्तौ स्वस्य मुक्तिनिमित्तं मल्लैरेव घातयिष्ये स्वसमीपं प्रापयिष्ये इति पूर्ववत् । अतो मुक्तिहेतुत्वाद्देवतोपमैः क्रममुक्तिमार्गस्थिततेजोमयनेतृदेवतुल्यैरित्यादि । ९ देवीमते तु मुक्तौ तयोः प्राप्तयोस्तद्वन्धून्पि प्राप्स्यामि तद्विनाभूतत्वादिति भावः । तप्तान् मम बधं दद्या स्वसौशील्येन मद्विषयकानुतापयुक्तान् । १० देवीपक्षे स्थविरं सर्वतो ज्येष्ठं तेन न्यायत एव राज्यकामुकं । अविद्विषः ये मां न द्विषन्ति अहमेव यान्द्वेषि तानपीलयः ।

नष्टकण्टका नष्टशत्रुः । ननु कतिपयाऽसुहृद्बन्धेन नष्टकण्टका कथं स्वादिति तत्राह—जरासन्ध इति ॥३५॥३६॥ यदुपुरश्रियं द्रष्टुं चेति ॥ ३७ ॥ तत्र स्वमनीषितं विचारितं सध्यक् सम्यक् स्वावयं यरणं तन्मार्जनम् । तथाऽप्येतावानभिनिवेशो न कार्य इति भविष्यत्सूचयन्नाह—सिद्धसिद्धोरिति ॥ ३८ ॥ पुरुषकारस्य व्यभिचारमाह—मनोरथानिति ॥३९॥४०॥ इति श्रीमद्भागवते महापुराणे दशमस्कन्धे पूर्वार्धे भावार्थदीपिकायां टीकायां षट्त्रिंशोऽध्यायः ॥३६॥ सप्तत्रिंशे हते केशिन्यच्युतो भाविकर्मभिः ॥ नारदेन सुतः क्रीडन् व्योमासुरमथावधीत् ॥ १ ॥ वृषवेषासुरं यद्वत् केशिनं हयवेषिणम् ॥ कंसप्राणसखं हत्वा

ततश्चैषा मही मित्र भवित्री नष्टकण्टका ॥ जरासन्धो मम गुरुर्द्विविदो दयितः सखा ॥३५॥ शम्बरो नरको बाणो मय्येव कृतसौहृदाः ॥ तैरहं सुरपक्षीयान् हत्वा भोक्ष्ये महीं नृपान् ॥ ३६ ॥ एतज्ज्ञात्वानय क्षिप्रं रामकृष्णाविहारभकौ ॥ धनुर्मखनिरीक्षार्थं द्रष्टुं यदुपुरश्रियम् ॥३७॥ ॥ अकूर उवाच ॥ राजन्मनीषितं सध्यक् तव स्वावद्यमार्जनम् ॥ सिद्धसिद्धोः संमं कुर्याद्वैवं हि फलसाधनम् ॥ ३८ ॥ मनोरथान्करोत्युच्चैर्जनो दैवहतानपि ॥ युज्यते हर्षशोकाभ्यां तथाप्याज्ञां करोमि ते ॥ ३९ ॥ ॥ श्रीशुक उवाच ॥ एवमादिश्य चाकूरं मन्त्रिणश्च विसृज्य सः ॥ प्रविवेश गृहं कंसस्तथाकूरः स्वमालयम् ॥ ४० ॥ इति श्रीमद्भागवते महापुराणे दशमस्कन्धे पूर्वार्धेऽकूरसंप्रेषणं नाम षट्त्रिंशोऽध्यायः ॥३६॥ ॥ श्रीशुक उवाच ॥ केशी तु कंसप्रहितः खुरैर्महीं महाहयो निर्जरयन्मनोजवः ॥ सटावधूताभ्रविमानसंकुलं कुर्वन्नभो हेषितभीषिताखिलः ॥१॥ (विशालनेत्रो विकटास्यकोटरो बृहद्गलो नीलमहाम्बुदोपमः ॥ दुराशयः कंसहितं चिकीर्षुर्व्रजं स नन्दस्य जगाम कम्पयन् ॥ १ ॥) तं त्रासयन्तं भगवान्स्वगोकुलं तद्वेषितैर्वालविघूर्णिताम्बुदम् ॥ आत्मानमाजौ मृगयन्तमग्रणीरुपाह्वयत् स व्यनदन्मृगेन्द्रवत् ॥ २ ॥ ॥

कंसं व्यसुमिवाकरोत् ॥ २ ॥ केशी त्विति । प्रथमश्चोकेन य एवंभूतः केशीत्यनूद्य तं भगवानुपाह्वयदिति द्वितीयेनान्वयः । महाहयः सन् महीं निर्जरयन् श्रुथयन्विदारयन्नित्यर्थः । सटाभिः कंसैरवधूतानीतस्ततः क्षिप्तान्यभ्राणि विमानानि च तैः संकीर्णं नभः कुर्वन् । हेषितैरभ्रजातिशब्दैर्भीषितमखिलं विश्वं येन सः ॥ १ ॥ तद्वेषितैस्तैरतिनिष्ठुरैर्हेषितैः । बालैः पुच्छलोमभिर्विघूर्णिताः परिभ्रामिता अम्बुदा येन तम् । आजौ संग्रामार्थम् । आत्मानं कृष्णम् । अग्रणीः पुरतो निर्गतः सन्नुपाह्वयत् स्वसमीपमाजुहाव । स च केशी तन्निशम्य मृगेन्द्रवन्नादमकरोत् ॥ २ ॥ ॥ ॥ ॥

१ 'वृषवेषायितं यद्वत्' इति पाठः । २ 'प्राणसमम्' इति पाठः । ३ देवीपक्षे नष्टा मत्प्रमुखाः सन्मार्गपीडका यस्यां । यतस्तैर्जरासन्धादिभिः सहैव सुरपक्षीयान् हत्वा प्राप्य महीं भोक्ष्ये । सुक्तौ सर्वानन्दान्तर्भावत्सार्वभौमाद्यानन्दान् प्राप्स्यामीत्यर्थः । ४ 'सम्यक्' इति पाठः । ५ संमं भावमिति चित्तमिति वा शेषः । ६ 'फलभावनम्' इति पाठः । ७ अयं श्लोकः श्रीधरस्वाम्यनभिप्रेतः । तैः प्रथमश्चोकेनेत्यादिना द्वितीयेनान्वयलेखनात् ।

ततः केशी तं कृष्णं दृष्ट्वा मुखेन खं पिबन्निव मुखं विवृत्याभिमुखः सन्नभिजगाम । किंच अत्यमर्षणोऽतिकुपितोऽत्यन्तमसहमानो वा । प्रत्यक्पद्भ्यां जघान । दुरासदोऽन्यैरभिवितुमशक्यः । दुरत्ययः उद्यतः सन् दुरतिक्रमः । अत्र हेतुः—चण्डजवश्चण्डस्तीव्रो जवो वेगो धावनं यस्य ॥ ३ ॥ तद्धननं वञ्चयित्वा तं च हननाय प्रसारितयोः पादयोर्हेस्ताभ्यां गृहीत्वा परिविध्य भ्रामयित्वा व्यवस्थितस्तथैव स्थितो बभूव ॥ ४ ॥ व्यादाय मुखं प्रसार्य वेगेन हरिं प्रत्याद्रवत् । सोऽपि हरिर्हसन्नुत्तरं सव्यं भुजम् । निर्भयत्वे दृष्टान्तः—यथोरगं विल इति ॥ ५ ॥ ततः किं तदाह—दन्ता इति । चर्वणाय भगवद्भुजं स्पृशन्तीति तथा ते व्यादानेन ये विवृताः । अयो लोहं स्पृशन्तीति स्पृशः । यद्वा तसमयमतितसं लोहादि स्पृशन्तो यथेति । आमयो जलोदरम् ॥ ६ ॥ लेण्डं पुरीषं

स तं निशम्याभिमुखो मुखेन खं पिबन्निवाभ्यद्रवदत्यमर्षणः ॥ जघानपद्भ्यामरविन्दलोचनं दुरासदश्चण्डजवो दुरत्ययः ॥ ३ ॥ तद्वञ्चयित्वा तमधोक्षजो रुषा प्रगृह्य दोभ्यां परिविध्य पादयोः ॥ सावज्ञमुत्सृज्य धनुःशतान्तरे यथोरगं ताक्ष्यसुतो व्यवस्थितः ॥ ४ ॥ स लब्धसंज्ञः पुनरुत्थितो रुषा व्यादाय केशी तरसाऽपतद्धरिम् ॥ सोऽप्यस्य वक्त्रे भुजमुत्तरं स्मयन् प्रवेशायामास यथोरगं विले ॥ ५ ॥ दन्ता निपेतुर्भगवद्भुजस्पृशस्ते केशिनस्तप्तमयस्पृशो यथा ॥ बाहुश्च तदेहगतो महात्मनो यथामयः संववृधे उपेक्षितः ॥ ६ ॥ समेधमानेन स कृष्णबाहुना निरुद्धवायुश्वरणांश्च विक्षिपन् ॥ प्रस्विन्नगात्रः परिवृत्तलोचनः पपात लेण्डं विसृजन्क्षितौ व्यसुः ॥ ७ ॥ तदेहतः कर्कटिकाफलोपमाद्वसोरपाकृष्य भुजं महाभुजः ॥ अविस्मितोऽयत्नहतारिरुत्सयैः प्रसूनवर्षैर्दिविर्द्विरीडितः ॥ ८ ॥ देवर्षिरुपसङ्गम्य भागवतप्रवरो नृप ॥ कृष्णमक्लिष्टकर्माणं रहस्येतदभाषत ॥ ९ ॥ कृष्ण कृष्णाप्रमेयात्मन् योगेश जगदीश्वर ॥ वासुदेवाखिलावास सात्वतां प्रवर प्रभो ॥ १० ॥ ॥ ॥

उत्सृजन् ॥७॥ कर्कटिकाफलं हि पक्वं साद्यन्तं विदीर्णं भवति तद्वद्विदीर्णात्तस्य देहात् । व्यसोर्विगतप्राणात् । अविस्मितो गर्वरहितः । अयलेन हतोऽरिर्येन सः ॥ ८ ॥ 'कंसाय कृष्णमादिश्य तद्रहस्यादिपैशुनैः ॥ कंसघातादि कृष्णस्य कार्यमावेदयन्मुनिः' ॥ १ ॥ तदाह—देवर्षिरित्यादिना । न चायं सूचकः किन्तु सर्वसुहृदित्याह—भागवतप्रवर इति ॥ ९ ॥ अस्मद्रहस्यं वैरिणि कंसे सूचितवानिति मा शङ्कीरित्याह—कृष्ण कृष्णेत्यादिना । अयं भावः—त्वमीश्वरो भूभारदेत्यसंहारायावतीर्णोऽसि, अतस्तदनुरूपाचरणेन विश्वं परिपालयेति । तत्र त्वयि तावद्भयशङ्केव नास्तीत्याह—अप्रमेयात्मन्नपरिच्छिन्नरूप । योगेशाचिन्यप्रभाव । जगदीश्वर विश्वनियन्तः । वासुदेव सर्वभूतेषु वर्तमान । अखिलावास सर्वस्याश्रय । संप्रति सात्वतां प्रवर श्रेष्ठ । प्रभो सर्वशक्ते ॥ १० ॥ ॥ ॥

१ अत्र पक्षे खर्षे शरीरिति विसर्गलोपः । २ तप्तमयमित्यत्र प्राचुर्ये मयत् । मूले 'तप्तमयःस्पृशः' इति पाठः । ३ जघान हन्तुं प्रवृत्त इत्यर्थः । अप्रे तद्वञ्चयित्वेत्यत्र तद्धननं वञ्चयित्वेति व्याख्यानात् । ४ 'दिविजैरभिप्लुतः' इति पाठो बालबोधिण्याम् । 'हतारिरुत्सयैः प्रसूनवर्षैर्वृषद्विरीडितः' इति विज्ञ० पाठः । तत्र उत्सयैर्देवैः । वृषद्विरीडितवर्षद्विरित्यादि । 'हवारिकः सुरैःप्रसूनवर्षैर्वृषद्विरीडितः' इति चक्र० । तत्र प्रसूनानि वर्षद्विः, श्रमापनोदार्थं जलकणानपि वर्षद्विरिति व्याख्या ।

कथमेवंरूपोऽहमिति चेदत आह—त्वमात्मेति । नहि त्वं जीववत्परिच्छिन्नः किंतु सर्वभूतानामान्तर एकोऽनुस्यूत आत्मा । अन्तरनुस्यूतत्वे दृष्टान्तः—
एषसां काष्ठानामन्तर्ज्योतिरिवेति । भूतेषु स्थितोऽपि तेन दृश्यस इत्याह—गूढ इति । अत्र हेतवः—गुहाशयो बुद्धेरप्यान्तरः । किंच साक्षी । नहि साक्षी
दृश्यत इत्यर्थः । अपि च महापुरुषः । अतः परिच्छिन्नमतिभिर्न ज्ञायस इत्यर्थः । तर्हि सर्वान्तरत्वे किं प्रमाणमत आह—ईश्वर इति । नहीश्वरं विना परत-
न्नाणां जीवानां प्रवृत्तिर्घटत इत्यर्थः ॥ ११ ॥ अहमीश्वरोऽन्यत्सर्वमीशितव्यमित्येतदेव कुत इत्यत आह—आत्मनेति । साधनान्तरनिरपेक्ष एवात्माश्रयः
स्वतन्त्रः मायया शक्त्या भवान् गुणान् ससृजे सृष्टवान् । तैः सृष्टैर्गुणैरिदं विश्वं सृजसि अस्मि संहरसि अवसि पालयसि । ननु सृष्ट्यादिक्रिया पट्टारकसाध्यैव

त्वमात्मा सर्वभूतानामेको ज्योतिरिवैधसाम् ॥ गूढो गुहाशयः साक्षी महापुरुष ईश्वरः ॥ ११ ॥ आत्मनात्मा-
श्रयः पूर्वं मायया ससृजे गुणान् ॥ तैरिदं सत्यसंकल्पः सृजस्यत्यवसीश्वरः ॥ १२ ॥ स त्वं भूधरभूतानां दैत्य-
प्रमथरक्षसाम् ॥ अवतीर्णो विनाशाय सेतूनां रक्षणाय च ॥ १३ ॥ दिष्ट्या ते निहतो दैत्यो लीलयाऽयं हया-
कृतिः ॥ यस्य हेषितसंत्रस्तास्त्यजन्त्यनिमिषा दिवम् ॥ १४ ॥ चाणूरं मुष्टिकं चैव मल्लानन्यांश्च हस्तिनम् ॥
कंसं च निहतं द्रक्ष्ये परश्चोऽहनि ते विभो ॥ १५ ॥ तस्यानु शङ्खयवनमुराणां नरकस्य च ॥ पारिजातापहरण-
मिन्द्रस्य च पराजयम् ॥ १६ ॥ उद्धाहं वीरकन्यानां वीर्यशुल्कादिलक्षणम् ॥ नृगस्य मोक्षणं पापाद्धारकायां
जगत्पते ॥ १७ ॥ स्यमन्तकस्य च मणेरानं सह भार्यया ॥ मृतपुत्रप्रदानं च ब्राह्मणस्य स्वधामतः ॥ १८ ॥
पौण्ड्रकस्य वधं पश्चात्काशिपुर्याश्च दीपनम् ॥ दन्तवक्रस्य निधनं चैद्यस्य च महाकृतौ ॥ १९ ॥ यानि चान्यानि
वीर्याणि द्वारकामावसन्भवान् ॥ कर्ता द्रक्ष्याम्यहं तानि गेयानि कविभिर्भुवि ॥ २० ॥ अथ ते कालरूपस्य क्षप-
यिष्णोरमुष्य वै ॥ अक्षौहिणीनां निधनं द्रक्ष्याम्यर्जुनसारथेः ॥ २१ ॥

दृष्ट्याह—सत्यसंकल्प इति । नहि संकल्पैकसाध्ये बहिःसाधनापेक्षेति भावः । अतस्त्वमीश्वर इत्युपसंहारः ॥ १२ ॥ प्रस्तुतमाह—स त्वमिति । भूधर-
भूतानां भुवं धरन्तीति भूधरा राजानस्तद्रूपाणाम् ॥ १३ ॥ १४ ॥ परश्चोऽहनीति । अद्यैवाकूर एष्यति, श्रो मथुरां गन्तासि, परश्चानूरादींश्च त्वया
निहतान् द्रक्ष्यामीति सिद्धवन्निर्देशो विज्ञापनप्रकारविशेषः ॥ १५ ॥ तस्यानु तदनन्तरम् । शङ्खादीनां । शङ्खः पञ्चजनः । वधं द्रक्ष्यामीति शेषः । भावि-
निर्देशमात्रमेतत्, नत्वानन्तर्यं विवक्षितम् ॥ १६ ॥ १७ ॥ भार्यया जाम्बवत्या सह । स्वधामतो महाकालपुरात् ॥ १८ ॥ १९ ॥ द्वारकामावसन् द्वारकायां
वसन् । कर्ता करिष्यति ॥ २० ॥ अमुष्य विश्वस्य भूभारस्य वा ॥ २१ ॥

१ दैत्यादीनां राजरूपाः प्रमथाः काशिराजादयः । २ 'साधूनां' इति पाठः । ३ अप्यर्थे चकारास्तैस्तेषां सर्वेषामवश्यवध्यत्वं निपात्यते । ४ वीराणां राज्ञां कन्याः, हे वीरेति
संबुद्धिर्वा । ५ वीर्यमेव शुल्कं तदादिर्थस्य कन्याभक्त्यादेस्तदेव प्रकारो यत्र तम् । ६ 'पुत्रोपदानं च' इति पाठः । ७ अन्यानि एकेन युगपन्नानापृष्ठेषु बह्वीभेः सह गार्हस्थ्यदीनि ।
एवं विज्ञाप्य कृताभिनन्दनं भगवन्तं नमस्यति इत्येन—विशुद्धविज्ञानघनमिति । केवलं ज्ञानैकमूर्तिम् । अत एव स्वसंस्थया स्वरूपसम्यक्स्थित्यैव परमानन्द-
रूपया सम्यगाप्ताः सर्वेऽर्था येन तम् । आप्तकामतोक्ता सत्यसंकल्पतामाह—अनोघवाञ्छितमिति । ननु वाञ्छा चेदस्ति तर्हि दुर्निवारा संसृतिरत आह—
स्वतेजसेति । चिच्छक्त्या नित्यनिवृत्तो मायाकार्यरूपो गुणप्रवाहो यस्मात्तम् । अतो भगवन्तं निरतिशयैश्वर्यमीमहि शरणं ब्रजेमेति ॥ २२ ॥ ननु त्रिकाल-
ज्ञस्त्वं कथं मत्प्रपञ्चं न जानासि । जानासि चेत्कथमगुणप्रवाहं ब्रवीषि तत्राह—त्वामिति । ईश्वरमन्यस्य वशयितारं स्वाश्रयमन्यस्यावशमत आत्ममायया
आत्माधीनया मायया विनिर्मिता अशेषविशेषा महदाद्या यादवादिरूपा वा कल्पना येन तं धुर्यं श्रेष्ठं नतोऽस्मीति ॥ २३ ॥ २४ ॥ २५ ॥ ननु नारदेन

विशुद्धविज्ञानघनं स्वसंस्थया समाप्तसर्वार्थमनोघवाञ्छितम् ॥ स्वतेजसा नित्यनिवृत्तमायागुणप्रवाहं भगवन्तमी-
महि ॥ २२ ॥ त्वामीश्वरं स्वाश्रयमात्ममायया विनिर्मिताशेषविशेषकल्पनम् ॥ क्रीडार्थमद्यात्तमनुष्यविग्रहं नतोऽस्मि
धुर्यं यदुवृष्णितात्वताम् ॥ २३ ॥ ॥ श्रीशुक उवाच ॥ एवं यदुपतिं कृष्णं भागवतप्रवरो मुनिः ॥ प्रणिपत्याभ्य-
नुज्ञातो ययौ तद्दर्शनोत्सवः ॥ २४ ॥ भगवानपि गोविन्दो हत्वा केशिनमाहवे ॥ पशूनपालयत्पालैः प्रीतैर्ब्रजसु-
खावहः ॥ २५ ॥ एकदा ते पशून्पालाश्चारयन्तोऽद्रिसानुषु ॥ चक्रुर्निलायनक्रीडाश्चोरपालापदेशतः ॥ २६ ॥ तत्रा-
सन् कतिचिच्चोराः पालाश्च कतिचिन्नृप ॥ मेषायिताश्च तत्रैके विजहुरकुतोभयाः ॥ २७ ॥ मयपुत्रो महामायो व्योमो
गोपालवेषधृक् ॥ मेषायितानपोवाह प्रायश्चोरायितो बहून् ॥ २८ ॥ गिरिदर्या विनिक्षिप्य नीतं नीतं महासुरः ॥
शिलया पिदधे द्वारं चतुःपञ्चा वशेषिताः ॥ २९ ॥ तस्य तत्कर्म विज्ञाय कृष्णः शरणदः सताम् ॥ गोपान्नयन्तं जग्राह
वृकं हरिरिवौजसा ॥ ३० ॥ स निजं रूपमास्थाय गिरीन्द्रसदृशं बली ॥ इच्छन्विमोक्तुमात्मानं नाशक्रोद्धहणातुरः
॥ ३१ ॥ तं निगृह्याच्युतो दोर्भ्यां पातयित्वा महीतले ॥ पश्यतां दिवि देवानां पशुमारममारयत् ॥ ३२ ॥ ॥

व्योमवधो न दृष्टः, तत्कथं व्योमवधप्रसक्तिरिति तत्रोच्यते—प्रातरेव केशिवधानन्तरं नारदेनोक्तमङ्गीकृत्य पुनस्तथैव पशून् पालयता व्योमो हतः । यद्वा व्योम-
वधः पूर्वमेव वृत्तोऽपि वेषधारिवधप्रसङ्गादत्रोच्यत इति द्रष्टव्यम् । केचित्पुनः शङ्खचूडवधात्पूर्वमेव पठन्ति च । तमाह—एकदेति ॥ २६ ॥ २७ ॥ मेषायि-
तान् मेषवदाचरितान् स्वयं चोरवदाचरितः सन्नपोवाहापकृष्य निनाय ॥ २८ ॥ पिदधे छादितवान् ॥ २९ ॥ शरणद आश्रयप्रदः । हरिः सिंह इव ॥ ३० ॥
॥ ३१ ॥ पशुमारं पशुमारो यथा भवति तथा । अग्निःश्वासमित्यर्थः ॥ ३२ ॥

१ 'अभ्यात्तमनुष्य' इति पाठः । २ निलायनं चारितस्य तिरोधापनम् । चोराः केऽपि रक्षकाः केचन मेषायिता इत्यभिनयेनेत्यर्थः । ३ चत्वारः पञ्च वा चतुःपञ्चाः वशेषिताः
अवाप्योरूपसर्गयोरिल्लोपः । ४ कृष्णकट्टकमहणेनातुरः । ५ उपमाने कर्मणि चेति गमुल्, श्रित्यतेर्ण्यन्तस्यानुप्रयोगश्च ।

भुवि गोपैः स्तूयमानः, उपरि वैमानिकैर्देवैरिति ॥ ३३ ॥ ॥ इति श्रीमद्भागवते महापुराणे दशमस्कन्धे पूर्वार्धे भावार्थदीपिकायां टीकायां सप्तत्रिंशोऽध्यायः ॥ ३७ ॥ ॥ ७ ॥ ॥ अष्टत्रिंशे यथा ध्यायन्नक्रूरो गोकुलं गतः ॥ तथैव रामकृष्णाभ्यां गृहं नीत्वा सुसत्कृतः ॥ १ ॥ प्रातः केशिवधे वृत्ते द्वादश्यां निर्गते मुनौ ॥ ततो व्योमे हतेऽक्रूरः सार्यं गोकुलमागमत् ॥ २ ॥ तदेवं नारदेन कंसवधादिकार्ये विज्ञापिते श्रीकृष्णो मथुरां गन्तुमुद्यतो वर्तते । तदाऽक्रूरोपि गोकुलमागमदित्याह—अक्रूरोऽपीति ॥ १ ॥ २ ॥ अपिः संभावनायाम् । अर्हते योग्याय ॥ ३ ॥ स्वस्य कृष्णस्य दर्शनेऽसंभवमाशङ्क्य पुनः संभावयति—ममैतदिति द्वयेन । विषयात्मनो विषयाविष्टचित्तस्य । शूद्राज्जन्म यस्य तस्य ब्रह्मकीर्तनं वेदोच्चारणं यथेति ॥ ४ ॥ यद्वा मैवं, किंत्वधमस्य नीचस्यापि मम स्यादेव । कुत इत्यत आह—हियमाणः कालनद्येति । अयं भावः—यथा नद्या हियमाणानां तृणादीनां मध्ये किञ्चित्कदाचित्तरति कूलं प्राप्नोति

गुहापिधानं निर्भिद्य गोपान्निःसार्यं कृच्छतः ॥ स्तूयमानः सुरैर्गोपैः प्रविवेश स्वगोकुलम् ॥ ३३ ॥ इति श्रीमद्भागवते महापुराणे दशमस्कन्धे पूर्वार्धे व्योमासुरवधो नाम सप्तत्रिंशोऽध्यायः ॥ ३७ ॥ ॥ श्रीशुक उवाच ॥ अक्रूरोऽपि च तां रात्रिं मधुपुर्यां महामतिः ॥ उषित्वा रथमास्थाय प्रययौ नन्दगोकुलम् ॥ १ ॥ गच्छन्पथि महाभागो भगवत्यम्बुजेक्षणे ॥ भक्तिं परामुपगत एवमेतदचिन्तयत् ॥ २ ॥ किं मयाचरितं भद्रं किं तप्तं परमं तपः ॥ किं वाऽथाप्यर्हते दत्तं यद्द्रक्ष्याम्यद्य केशवम् ॥ ३ ॥ ममैतदुर्लभं मन्य उत्तमश्लोकदर्शनम् ॥ विषयात्मनो यथा ब्रह्मकीर्तनं शूद्रजन्मनः ॥ ४ ॥ मैवं ममाधमस्यापि स्यादेवाच्युतदर्शनम् ॥ हियमाणः कालनद्या क्वचित्तरति कश्चन ॥ ५ ॥ ममाद्यामङ्गलं नष्टं फलवांश्चैव मे भवः ॥ यन्नमस्ये भगवतो योगिध्येयाङ्घ्रिपङ्कजम् ॥ ६ ॥ कंसो वताद्याऽकृत मेऽत्यनुग्रहं द्रक्ष्येऽङ्घ्रिपद्मं प्रहितोऽमुना हरेः ॥ कृतावतारस्य दुरत्ययं तमः पूर्वेऽतरन्यन्नखमण्डलत्विषा ॥ ७ ॥ यदर्चितं ब्रह्मभवादिभिः सुरैः श्रिया च देव्या मुनिभिः ससात्वतैः ॥ गोचारणायानुचरैश्चरद्वने यद्गोपिकानां कुचकुङ्कुमाङ्कितम् ॥ ८ ॥ ॥

तथा कर्मवशेन कालेन हियमाणानां जीवानामपि मध्ये कश्चित्तेरदिति संभवतीति ॥ ५ ॥ अतोऽनया प्रवृत्त्यैव ममामङ्गलं भुवं नष्टमेवेति ज्ञायते । भवो जन्म च सफलं जातमिति । यद्यतो नमस्करीष्यामि ॥ ६ ॥ अमङ्गलनाशे सूचकान्तरमाह—कंस इति । वतेत्याश्चर्यं । अतिखलः कंसोऽपि ममात्यन्तमनुग्रहं कृतवान् । यतोऽमुना कंसेन प्रहितो हरेरङ्घ्रिपद्मं द्रक्ष्ये द्रक्ष्यामीति । पूर्वेऽम्बरीषादयस्तमः संसारमतरंस्तीर्णाः ॥ ७ ॥ अङ्घ्रिपद्मं विभावयति—यदिति । ब्रह्मादिभिर्चितमिति परमैश्वर्यमाह—श्रिया चेति सौभाग्यातिशयम् । मुनिभिर्भक्तसहितैरिति परमपुरुषार्थत्वम् । गोचारणायैति कृपालुत्वम् । यद्गोपिकानामिति प्रेममात्रसुलभत्वम् ॥ ८ ॥ ॥ ॥ ॥ ॥ ॥ ॥

१ 'भावदक्रूरोऽपि' इति पाठः । २ दिवि सुरैर्भुवि गोपैश्च, गोपैः सहैति वा । ३ कंसादिष्टः केशी प्रातरागतस्ततोऽक्रूरोऽपि प्रययावित्यपेक्ष्यः । ४ महत् कृष्णकृपारूपं भाग्यं यस्य । ५ मयापीत्यन्वयः अनर्हेणापीत्यर्थः । भद्रं भगवत्पूजादि । ६ यत् यस्माद्ब्रह्मादेः । ७ ध्यानगोचरीकृत्येत्यर्थः । ८ आर्चितं अर्च्यमानं मतिबुद्धीतिवर्तमाने कः पश्यभाव आर्षः । ९ 'कुङ्कुमाङ्कितं' इति पाठः । तत्राङ्कितं व्याप्तम् । मनोरथान्तरं करोति—द्रक्ष्यामीति । शोभमानौ कपोलौ नासिका च यस्मिंस्तत् । स्मितसहितोऽवलोक्यो यस्मिन्, अरुणकज्जलोचने यस्मिन्, तच्च तच्च सुखम् । गुडालकावृतं वक्रकेशावृतम् । तदानीमेव शुभसूचकं दृष्ट्वातिष्ठत्यन्नाह—प्रदक्षिणमिति ॥ ९ ॥ पुनरप्यन्यच्चिन्तयति—अप्यथेति । ईशुषः प्राप्तवतः लावण्यस्य धामाश्रयस्तस्य विष्णोः यद्वा विष्णोर्लावण्ययुक्तं यद्दाम वपुस्तस्य । उपलम्भनं दर्शनं भविता भविष्यति । अपि यद्येवं स्यात्तर्हि मह्यं मम दृशो लोचनस्य फलं न स्यादिति न, अपि तु स्यादेवेत्यर्थः ॥ १० ॥ य ईक्षितेत्यादिचतुर्भिः कलापकम् । तत्रैवं शङ्का—नन्वस्मदादिवदेव भोक्तृवक्तृत्वादिधर्मैस्तत्र तत्र प्रतीयमानस्य कथं विष्णुत्वमितीमां शङ्कां श्लोकत्रयेणापाकुर्वन्श्चतुर्थेन तमहं द्रक्ष्यामीति मनोरथं करोति । तथा हि—य ईक्षितेति । असत्सतोः कार्यकारणयोरीक्षितापीक्षणमात्रकर्तोऽप्यहंरहितोऽहंकारहीनः । तथा अपास्ततमोभिदाभ्रमः, तमः स्वाज्ञानं ततो भिदा भेदस्ततो भ्रमोऽभिविवेक्षादिः, अपास्ता अपाकृतास्तम आदयो यस्मिन्सः । कुत एतत्तत्राह—स्वतेजसा चिच्छत्तया नित्यस्वरूपसाक्षात्कारेण । तथापि स्वमायया स्वाधीनया मायया तदीक्षया तैस्त्वैवेक्षया प्राणाक्ष-

द्रक्ष्यामि नूनं सुकपोलनासिकं स्मितावलोक्यारुणकञ्जलोचनम् ॥ सुखं मुकुन्दस्य गुडालकावृतं प्रदक्षिणं मे प्रचरन्ति वै मृगाः ॥ ९ ॥ अप्यद्य विष्णोर्मनुजत्वमीयुषो भारावताराय भुवो निजेच्छया ॥ लावण्यधाम्नो भवितोपलम्भनं मह्यं न न स्यात्फलमञ्जसा दृशः ॥ १० ॥ य ईक्षिताऽहंरहितोऽप्यसत्सतोः स्वतेजसाऽपास्ततमोभिदाभ्रमः ॥ स्वमाययात्मत्रचित्तैस्तदीक्षया प्राणाक्षधीभिः सदनेष्वभीयते ॥ ११ ॥ यस्याखिलामीवहभिः सुमङ्गलैर्वाचो विमिश्रा गुणकर्मजन्मभिः ॥ प्राणान्ति शुम्भन्ति पुनन्ति वै जगद्यास्तद्विरक्ताः शवशोभना मताः ॥ १२ ॥ स चावतीर्णः किल सात्वतान्वये स्वसेतुपालामरवर्यशर्मकृत् ॥ यशो वितन्वन्व्रज आस्त ईश्वरो गायन्ति देवा यदशेषमङ्गलम् ॥ १३ ॥ तं त्वद्य नूनं महतां गतिं गुरुं त्रैलोक्यकान्तं दृशिमन्महोत्सवम् ॥ रूपं दधानं श्रिय ईप्सितास्पदं द्रक्ष्ये ममासन्नर्षसः सुदर्शनाः ॥ १४ ॥

धीभिः सहितैरात्मज्ञात्मनि स्वस्त्रिणैव रचितैः जीवैः सदनेषु वृन्दावनतरुषु गोपीगृहेषु च लीलया कर्माणि कुर्वन् सत्त्वदभीयते आभिमुख्येन प्रतीयते ॥ ११ ॥ ननु सर्वथाहंकारादिरहितस्याः मारामस्य लीलापि कुत इत्याशङ्क्य परानुग्रहार्थेत्याशयेनाह—यथेति । अखिलान्यखिलस्य वा अमीवानि पापानि घ्नन्तीत्यखिलामीवहानि तैः । तथा सुमङ्गलैः शोभनानि मङ्गलानि येभ्यस्तैः । गुणाः करुणादयः कर्माणि जन्मानि च तैर्विमिश्रा युक्ता वाचो जगत्प्राणान्ति जीवयन्ति, शुम्भन्ति शोभयन्ति, पुनन्ति पवित्रयन्ति । व्यतिरेकमाह—या इति । तैर्विरक्ता रहितास्तास्तु खलंकृता अपि वस्त्राद्यलंकृतशववच्छोभमाना मताः सतां संभताः ॥ १२ ॥ स्वयं रचितान्सेतुं वर्णाश्रमधर्मान् पालयतामरवर्याणां सुखकर्ता सन्नवतीर्णः । यद्यशः ॥ १३ ॥ त्रैलोक्ये एकमेव कान्तम् । दृशिर्दृष्टिस्तद्वतां महानुत्सवो यस्मात् । यद्वा महानुत्सव एव । अत एव श्रिय ईप्सितास्पदमेवंभूतं रूपं श्रीमूर्ते दधानं तमीश्वरं द्रक्ष्यामीति । अत्र लिङ्गम् ।

१ 'प्रदक्षिणं गौरमृगाश्चरन्तः कृष्णैर्युता मङ्गलदा अयुग्माः' इत्यर्थकशकुनतत्त्वादित्यर्थः । २ तोषण्यां तु इति त्रिकं । स चावतीर्ण इति तृतीयेनान्वयादित्युक्तम् । ३ तस्यैव जीवस्यैव । ४ कर्मेन्द्रियज्ञानेन्द्रियान्तःकरणैः सह । ५ भविता अद्यतने लुडार्थः । ६ अजसा अनायासेन । ७ 'तद्विरक्ताः' इति पाठः । ८ एकैवेव सुप्रभातेनेदृशं फलं न स्यादिति उपसां बहुत्वमनेकदिनाभिप्रायम् । ९ यद्वा स्वयं रचितैर्जीवैः प्राणाक्षधीभिस्तत्प्रवृत्तिलिङ्गेन सदनेषु सर्वभूतद्वयेषु अनुमीयते मात्रं न तु दृश्यत इति तोषणम् । 'भगवान्सर्वभूतेषु लक्षितः स्वात्मना हरिः । दृश्ये-कुञ्जादिभिर्द्रष्टा' इत्यादिद्वितीयेकेः । १० जगत् श्रोतृवक्तादिरूपं सर्वमेव । ११ यद्वा श्रिय ईप्सितमीप्सा तस्यास्पदम् ।

उत्सः प्रभातसमयाः सुदर्शनाः शुभदर्शनाः । सुखं प्रभाता रजन्यः शुभसूचिका बभूवुरित्यर्थः ॥ १४ ॥ किंच—अथ दर्शनानन्तरं सपदि तत्क्षणमेव रथाद-
वतीर्णः सन् प्रधानयोः पुरुषयो रामकृष्णयोश्चरणं योगिभिरप्यात्मलाभाय केवलं धियेव धृतं साक्षादहं नमस्यामि । आभ्यां सहानयोः सखीन् गोपांश्च नम-
स्यामीति ॥ १५ ॥ किंच—अपीति । अधास्यत् धास्यति । तद्विभावयति—दत्ताभयमिति सार्धेन ॥ १६ ॥ बलिना तावत्पदत्रयपरिमितभृदानसमये तस्य
हस्ते उदकं निहितम् । कौशिक इन्द्रस्तेनापि कदाचित्किंचिद्विहितमिति ज्ञातव्यम् । सुमुख्यां संसारभयनिवर्तकं सकामानामभ्युदयप्रदं चेत्युक्तम्, अनुरक्तानां
परमसुखदं चेत्याह—यद्वा वाशब्दो वितर्कः । विहारे रासक्रीडायाम् । सौगन्धिकस्य गन्ध इव गन्धो यस्य तत् सौगन्धिकगन्धि ॥ १७ ॥ एवं परमानुग्रहं
संभाव्य पुनरप्यसम्भवमाशङ्क्य परिहरति—न मयीति । यद्यप्यहं कंसेन प्रहितोऽस्तस्य दूतः, तथापि मयि अरेत्यमिति बुद्धिं नोपैष्यति न करिष्यतीत्यर्थः ।

अथावरूढः सपदीशयो रथात् प्रधानपुंसोश्चरणं स्वलब्धये ॥ धिया धृतं योगिभिरप्यहं ध्रुवं नमस्य आभ्यां च
सखीन्वनौकसः ॥ १५ ॥ अप्यङ्घ्रिमूले पतितस्य मे विभुः शिरस्यधास्यन्निजहस्तपङ्कजम् ॥ दत्ताभयं कालभुज-
ङ्गरंहसा प्रोद्वेजितानां शरणेषिणां नृणाम् ॥ १६ ॥ समर्हणं यत्र निधाय कौशिकस्तथा बलिश्चाप जगत्रयेन्द्र-
ताम् ॥ यद्वा विहारे व्रजयोषितां श्रमं स्पर्शेन सौगन्धिकगन्ध्यपानुदत् ॥ १७ ॥ न मय्युपैष्यत्यरिबुद्धिमच्युतः
कंसस्य दूतः प्रहितोऽपि विश्वदक् ॥ योऽन्तर्बहिश्चेतस एतदीहितं क्षेत्रज्ञ ईक्षत्यमलेन चक्षुषा ॥ १८ ॥ अप्य-
ङ्घ्रिमूलेऽवहितं कृताञ्जलिं मामीक्षिता सस्मितमार्द्रया दृशा ॥ सपद्यध्वस्तसमस्तकिल्बिषो वोढा मुदं वीतवि-
शङ्क ऊर्जिताम् ॥ १९ ॥ सुहृत्तमं ज्ञातिमनन्यदैवतं दोर्भ्यां बृहद्भ्यां परिरप्यतेऽथ माम् ॥ आत्मा हि तीर्थीक्रि-
यते तदैव मे बन्धश्च कर्मात्मक उच्छ्वसित्यतः ॥ २० ॥ लब्धाङ्गसङ्गं प्रणतं कृताञ्जलिं मां वक्ष्यतेऽकूर ततेत्यु-
रश्रवाः ॥ तदा वयं जन्मभृतो महीयसा नैवादृतो यो धिगमुष्य जन्म तत् ॥ २१ ॥ ॥ ॥ ॥ ६४ ॥

यतो विश्वदक् सर्वज्ञः, अतो मम चेतसोऽन्तश्च बहिश्च यदीहितं चेष्टितमेतद्यः क्षेत्रज्ञोऽन्तर्यामी नित्यज्ञानेनेक्षते । अयं भावः—चेतसो बहिरेव कंसमनुवर्ते,
अन्तस्तु कृष्णमेव तदेतदसौ हृदि स्थितो जानातीति । यद्वा एतस्य जगत ईहितमिति ॥ १८ ॥ अपि यद्यङ्घ्रिमूले चरणोपान्तेऽवहितं संयतं कृपाभृतेनार्द्रया
दृशा मामीक्षिता द्रक्ष्यति तर्हि सपद्येव विनष्टाखिलकल्मषः परां मुदं वोढा प्राप्स्यामीति ॥ १९ ॥ अथ मां परिरप्यते आलिङ्गयति यदा तदैव मे आत्मा
देहस्तीर्थीक्रियतेऽतिपवित्रीकरिष्यते । उच्छ्वसिति श्लथो भविष्यति । अतो देहात् ॥ २० ॥ तत मोक्षातेति । तदा जन्मभृतः सफलजन्मानः । अन्यथा
तज्जन्मैव न भवतीत्याह—महीयसेति । महीयसा श्रीकृष्णेन योऽनादृतोऽमुष्य तस्य जन्तोस्तज्जन्म धिक् ॥ २१ ॥ ॥ ॥ ॥

१ प्रोद्वेजितानमित्याद्याश्चतुर्थ्यर्थे षष्ठ्यः । तेभ्यो दत्ताभयमित्यर्थः । २ वोढा बहेस्तृन् । ३ तीर्थीक्रियते अन्येषामपि पावनहेतुरित्यर्थः । ४ यद्वा महीयसा गुणैर्महत्तमेन वद्वेकेनापि ।
ननु सुहृदादिषु परिष्वङ्गसंप्रदायो जीवधर्माः कथमीश्वरे सङ्गच्छन्तेऽत आह—न तस्येति । दयितः प्रियस्तद्विपरीतोऽप्रियः सुहृत्तमो हिततमस्तद्विपरीतो
द्वेष्य एतत्सर्वव्यतिरिक्त उपेक्ष्य इति । दयितादयो न सन्तीति सत्यं, तथापि भक्तान् भजते, तत्र यथा ये भक्तास्तांस्तथा भजते—‘ये यथा मां प्रपद्यन्ते तांस्त-
थैव भजाम्यहम्’ इति भगवद्वचनात् । अविषमत्वेऽपि भक्तेभ्य एव फलं ददातीत्यत्र दृष्टान्तः—यद्वत्सुरद्रुम इति ॥ २२ ॥ यो मयाञ्जलिः करिष्यते तस्मिन्ने-
वाञ्जलौ गृहीतं माम् । आत्मानि समस्तान्यर्थादिसत्कृतानि येन तं माम् ॥ २३ ॥ स तु मार्गमपि न वेद तथापि रथेन प्राप्त इति ॥ २४ ॥ अखिलैर्लो-
कपालैः किरीटेषु जुष्टा अमलाः पादरेणवो यस्य तस्य । क्षितिकौतुकानि क्षितेरलंकाररूपाणि ॥ २५ ॥ तद्दर्शनेन य आह्लादस्तेन विवृद्धः संभ्रमो यस्य सः ।

न तस्य कश्चिदयितः सुहृत्तमो न चाप्रियो द्वेष्य उपेक्ष्य एव वा ॥ तथापि भक्तान् भजते यथा तथा सुरद्रुमो यद्वदुपा-
श्रितोऽर्थदः ॥ २२ ॥ किंचाग्रजो माऽवनतं यदूत्तमः स्मयन् परिष्वज्य गृहीतमञ्जलौ ॥ गृहं प्रवेश्याप्तसमस्तसत्कृतं
संप्रक्ष्यते कंसकृतं स्वबन्धुषु ॥ २३ ॥ ॥ श्रीशुक उवाच ॥ इति संचिन्तयन् कृष्णं श्वफल्कतनयोऽध्वनि ॥ रथेन
गोकुलं प्राप्तः सूर्यश्चास्तगिरिं नृप ॥ २४ ॥ पदानि तस्याखिललोकपालकिरीटजुष्टामलपादरेणोः ॥ ददर्श गोष्ठे
क्षितिकौतुकानि विलक्षितान्यङ्गयवाङ्कुशाद्यैः ॥ २५ ॥ तद्दर्शनाह्लादविवृद्धसंभ्रमः प्रेम्णोर्ध्वरोमाऽश्रुकलाकुलेक्षणः ॥
रथादवस्कन्ध स तेष्वचेष्टत प्रभोरमून्यङ्घ्रिरजांस्यहो इति ॥ २६ ॥ देहंभृतामियानर्थो हित्वा दम्भं भियं शुचम् ॥
संदेशाद्यो हरेर्लिङ्गदर्शनश्रवणादिभिः ॥ २७ ॥ ददर्श कृष्णं रामं च व्रजे गोदोहनं गतौ ॥ पीतनीलाम्बरधरौ शर-
दम्बुरुहेक्षणौ ॥ २८ ॥ किशोरौ श्यामलश्वेतौ श्रीनिकेतौ बृहद्भुजौ ॥ सुमुखौ सुन्दरवरौ बालद्विरदविक्रमौ ॥ २९ ॥
ध्वजवज्राङ्कुशाम्भोजैश्चिह्नितैरङ्घ्रिभिर्व्रजम् ॥ शोभयन्तौ महात्मानावैनुक्रोशस्मितेक्षणौ ॥ ३० ॥ उदाररुचिरक्रीडौ
स्रग्विणौ वनमालिनौ ॥ पुण्यगन्धानुलिप्ताङ्गौ स्नातौ विरजवाससौ ॥ ३१ ॥ ॥ ६४ ॥ ॥ ६४ ॥

प्रेम्णा ऊर्ध्वानि रोमाणि यस्य सः । अश्रूणां कलाभिलेशैराकुले ईक्षणे यस्य सः । अवस्कन्धावपुस्य तेषु पदेषु सोऽकूरः अचेष्टत व्यलुठत् । अहो इति
दुर्लभतां भावयन् ॥ २६ ॥ ननु किमर्थमेवं व्यलुठत्, नास्ति प्रेमसंभ्रमे फलोद्देश इत्याह—देहंभृतामिति । देहभाजामेतावानेव पुरुषार्थः, कंसस्य संदे-
शादारभ्य हरेर्लिङ्गदर्शनश्रवणादिभिर्नोऽयमकूरस्य वर्णित इति । संदेश आद्यो यस्यार्थस्य स यावानकूरस्य जात इति वा ॥ २७ ॥ ततः कृष्णं रामं च
ददर्श । गावो दुहन्तेऽस्मिन्निति गोदोहनं तत्स्थानं गतौ प्राप्तौ ॥ २८ ॥ २९ ॥ अनुक्रोशोऽनुकम्पा तद्विलसितस्मितयुक्तमीक्षणं ययोस्तौ ॥ ३० ॥ उदारा
रुचिरा क्रीडा ययोस्तौ स्रग्विणौ रत्नस्रग्विभरलंकृतौ ॥ ३१ ॥ ॥ ६४ ॥ ॥ ६४ ॥

१ संभ्रमः कर्तव्यतानुसंधानाभावकरी मानसी त्वरा । २ अग्रजो बलरामः । ‘किंचाग्रजः’ इति पाठः । ३ ‘महात्मानौ सानुक्रोश’ इति तोष० पाठः । ४ विरजति अदन्तोऽपि रजःश-
ब्दोऽस्ति । ५ प्रेम्णेति यथापेक्षं सवैरन्वेति ।

प्रधानभूतौ पुरुषौ प्रकृतिपुरुषात्मकौ वा । कुतः । आद्यौ । तदपि कुतः । जगद्धेतू । अत एव जगत्पती । विपरीतो वा चतुर्णां पदानां हेतुहेतुमद्भावः । जगत्सर्वं पृथिव्या भारापनयनाय स्वांशेन मूर्तिभेदेन बलकेशवौ सन्ताववतीर्णौ ॥ ३२ ॥ स्वप्रभया विगततिमिरा दिशः कुर्वाणौ कनकाचितौ सुवर्णव्यासाविति सालं-कारयोः शैलसादृश्यार्थमुक्तम् ॥ ३३ ॥ ३४ ॥ भगवद्दर्शनाह्लादेन यद्वाष्पं तेन पर्याकुले ईक्षणे यस्य सः पुलकैराचितं व्याप्तमङ्गं यस्य सः । स्वाख्यानेऽक्रूरोऽहं नमस्करोमीति कथने नाशक्नोत् ॥ ३५ ॥ अभिप्रेत्याक्रूरोऽयमेतदर्थमागत इति ज्ञात्वा कंसहननसामर्थ्यं द्योतयन्निव रथाङ्गेन चक्रेणाङ्कितो यः पाणिस्तेनाभ्यु-पाकृष्य तमालिङ्कितवान् ॥ ३६ ॥ पाणी अञ्जलिरूपेण संहितावेव गृहीत्वा ॥ ३७ ॥ मधुपर्क एवार्हणं तस्मिन् वा यदुचितमर्हणमाहरत् । आनीय समर्पितवा-

प्रधानपुरुषावाद्यौ जगद्धेतू जगत्पती ॥ अवतीर्णौ जगत्सर्वे स्वांशेन बलकेशवौ ॥ ३२ ॥ दिशो वितिमिरा राजन् कुर्वाणौ प्रभया स्वया ॥ यथा मारकतः शैलो रौप्यश्च कनकाचितौ ॥ ३३ ॥ रथात्तूर्णमवप्लुत्य सोऽक्रूरः स्नेह-विह्वलः ॥ पपात चरणोपान्ते दण्डवद्रामकृष्णयोः ॥ ३४ ॥ भगवद्दर्शनाह्लादवाष्पपर्याकुलेक्षणः ॥ पुलकाचिताङ्ग औत्कण्ठ्यात् स्वाख्याने नाशक्नोत् ॥ ३५ ॥ भगवांस्तमभिप्रेत्य रथाङ्गाङ्कितपाणिना ॥ परिरेभेऽभ्युपाकृष्य प्रीतः प्रणतवत्सलः ॥ ३६ ॥ संकर्षणश्च प्रणतमुपगुह्य महामनाः ॥ गृहीत्वा पाणिना पाणी अनयत् सानुजो गृहम् ॥ ३७ ॥ पृष्ठाय स्वागतं तस्मै निवेद्य च वरासनम् ॥ प्रक्षाल्य विधिवत् पादौ मधुपर्कार्हणमाहरत् ॥ ३८ ॥ निवेद्य गां चातिथये संवाह्य श्रान्तमादृतः ॥ अन्नं बहुगुणं मेध्यं श्रद्धयोपाहरद्विभुः ॥ ३९ ॥ तस्मै भुक्तवते प्रीत्या रामः परमधर्मवित् ॥ मुखवासैर्गन्धमाल्यैः परां प्रीतिं व्यधात्पुनः ॥ ४० ॥ पप्रच्छ सत्कृतं नन्दः कथं स्थ निरनुग्रहे ॥ कंसे जीवति दाशार्ह सौनपाला इवावयः ॥ ४१ ॥ योऽवधीत्स्वस्वसुस्तोकान् क्रोशन्त्या असुतृप् खलः ॥ किं नु स्वित्तत्प्रजानां वः कुशलं विमृशामहे ॥ ४२ ॥ इत्थं सूनृतया वाचा नन्देन सुसभाजितः ॥ अक्रूरः परिपृष्टेन जहावध्वपरिश्रमम् ॥ ४३ ॥

इति श्रीमद्भागवते महापुराणे दशमस्कन्धे पूर्वार्धेऽक्रूरागमनं नामाऽष्टत्रिंशोऽध्यायः ॥ ३८ ॥

नित्यर्थः ॥ ३८ ॥ ३९ ॥ ४० ॥ सत्कृतं संमानितम् । निरनुग्रहे क्रूरे । कथं केन प्रकारेण स्थ जीवथेत्यर्थः । सौनः पशुघाती स एव पालको येषामवीनां मेषाणां त इव तत्तुल्या इत्यर्थः ॥ ४१ ॥ निरनुग्रहतामाह—योऽवधीदिति । तोकान् तोकानि । असुतृप् असूनेव तर्पयति यः । अतः खलः । तस्य कंसस्य प्रजा-नाम् । हे अक्रूर, येषां जीवनमात्रमपि दुर्लभं तेषां वः किं नु कुशलं विचारयाम इति ॥ ४२ ॥ मधुरया वाचा इत्थं सत्कृतः । तथैव वाचा परिपृष्टेन प्रश्नेन । अध्वपरिश्रमं संसारश्रमम् ॥ ४३ ॥ ॥ इति श्रीमद्भागवते महापुराणे दशमस्कन्धे पूर्वार्धे भावार्थदीपिकायां टीकायामष्टत्रिंशोऽध्यायः ॥ ३८ ॥ ॥ ॥ ॥

१ रथाङ्गेत्युपलक्षणं, चक्रवर्जवज्राञ्जलिहस्तेनेत्यर्थः । २ 'प्रवरासनं' इति पाठः, प्रवरं रत्नादिमयम् । ३ तस्मै षष्ठ्यर्थे चतुर्थी । ४ मुखवासलक्षणं तु—'नागवल्लीदलं चूर्णं क्रमुकाणां फलानि च ॥ एलालवङ्गकङ्कोलेर्मुखवासं प्रचक्षते' इति ।

नवत्रिंशे पुरीं गच्छत्यच्युते गोपिकोक्तयः ॥ अक्रूरेणाथ कालिन्ध्यां विष्णुलोकस्य दर्शनम् ॥ १ ॥ भक्तानां मनोरथाः सत्या भवन्तीति द्योतयन्नाह—सुखोप-विष्ट इति । रामकृष्णाभ्यामुर्ध्वं अधिकं मानितः ॥ १ ॥ २ ॥ ३ ॥ हे तात हे सौम्य, स्वागतं यथा तथा आगतः । स्वज्ञातिबन्धूनाम्, स्वे सुहृदः, ज्ञातयः सपिण्डाः, बन्धवोऽसपिण्डाः संबन्धिनः, तेषामपि किमनमीवमपापमदुःखं सुखमिति यावत् । अनामयमारोग्यम् ॥ ४ ॥ एवं प्रश्नोऽपि मम नातिसङ्गत इत्याह—किं न्विति । अङ्ग हे अक्रूर, पृच्छे पृच्छामि । नोऽस्माकं कुलस्यामये रोगे नो मातुल इति नाम यस्य तस्मिन् । नः स्वानां ज्ञातीनाम् । तस्य प्रजासु च ॥ ५ ॥ अस्मदस्मन्निमित्तम् । वृजिनं दुःखम् । आर्ययोर्निरपराधयोः । यद्धेतोर्योऽहमेव हेतुस्तस्मात् ॥ ६ ॥ हे सौम्य, स्वानां वो दर्शनमद्य मम

॥ श्रीशुक उवाच ॥ सुखोपविष्टः पर्यङ्के रामकृष्णोरुमानितः ॥ लेभे मनोरथान् सर्वान् पथि यान्स चकार ह ॥ १ ॥

किमलभ्यं भगवति प्रसन्ने श्रीनिकेतने ॥ तथापि तत्परा राजन्न हि वाञ्छन्ति किञ्चन ॥ २ ॥ सायन्तनाशनं

कृत्वा भगवान् देवकीसुतः ॥ सुहृत्सु वृत्तं कंसस्य पप्रच्छान्यच्चिकीर्षितम् ॥ ३ ॥ ॥ श्रीभगवानुवाच ॥ तात

सौम्यागतः कञ्चित् स्वागतं भद्रमैस्तु वः ॥ अपि स्वज्ञातिबन्धूनामनमीवमनामयम् ॥ ४ ॥ किं नु नः कुशलं पृच्छे

एधमाने कुलामये ॥ कंसे मातुलनामयङ्ग स्वानां नस्तत्प्रजासु च ॥ ५ ॥ अहो अस्मदभूद्भूरि पित्रोर्वृजिनमार्ययोः ॥

यद्धेतोः पुत्रमरणं यद्धेतोर्बन्धनं तयोः ॥ ६ ॥ दिष्ट्याद्य दर्शनं स्वानां मह्यं वः सौम्य काङ्क्षितम् ॥ संजातं वर्ण्यतां

तात तवागमनकारणम् ॥ ७ ॥ ॥ श्रीशुक उवाच ॥ पृष्ठो भगवता सर्वं वर्णयामास माधवः ॥ वैरानुबन्धं यदुषु

वसुदेववधोद्यमम् ॥ ८ ॥ यत्संदेशो यदर्थं वा दूतः संप्रेषितः स्वयम् ॥ यदुक्तं नारदेनास्य स्वजन्मानकदुन्दुभेः ॥ ९ ॥

श्रुत्वाऽक्रूरवचः कृष्णो बलश्च परवीरहा ॥ प्रहस्य नन्दं पितरं राज्ञादिष्टं विजज्ञतुः ॥ १० ॥ गोपान् समादिशत्सोऽपि

गृह्यतां सर्वगोरसः ॥ उपायनानि गृहीध्वं युज्यन्तां शकटानि च ॥ ११ ॥ यास्यामः श्वो मधुपुरीं दास्यामो नृपते

रसान् ॥ द्रक्ष्यामः सुमहत्पर्वं यान्ति जानपदाः किल ॥ एवमाघोषयत् क्षत्रा नन्दगोपः स्वगोकुले ॥ १२ ॥

संजातं तद्विष्टा भद्रम् ॥ ७ ॥ माधवो मधोर्वैशजः ॥ ८ ॥ वो धनुर्मखच्छन्ना संदेशो यस्य । तदर्थं चाणूरादिभिर्घातनार्थम् । अस्य कृष्णस्य पुरतो वर्ण-यामास । स्वजन्म कृष्णजन्म । जानकदुन्दुभेः सकाशात् ॥ ९ ॥ विजज्ञतुर्विशेषेण ज्ञापयामासतुः ॥ १० ॥ सोऽपि नन्दो गोपान् समादिशत् । तदेव दर्शयति—गृह्यतामित्यादिना । गोरसः क्षीरादिः । उपायनान्युत्तमवस्तूनि ॥ ११ ॥ रसान् घृतादीन् । शब्दच्छलेनेदं सूचयति—अचिकित्सस्य रोगस्य चिकित्सार्थं रसान् दास्याम इति । क्षत्रा प्रजरक्षाधिकृतेन । आघोषयत् सर्वतो घोषितवान् ॥ १२ ॥ ॥ ॥ ॥ ॥

१ सुहृत्सु वसुदेवासिषु विषये वृत्तं वर्तनप्रकारम् । २ चिकीर्षितं भाविनी चेष्टा, यद्वा तन्मरणाय स्वयं कर्तुमिष्टम् । ३ 'अस्तु ते' इत्येकवचनान्तः पाठः कञ्चित् । ४ अस्मात् मन्त्रेणोः अस्योदयोऽन्त्येकत्वे बहुवचनम् । ५ स्वयं यत्संदेशो यदर्थं वा दूतः संप्रेषितः, यच्च नारदेन कथितमानकदुन्दुभेः सकाशात् स्वजन्म, तदेतत्सर्वं कृष्णस्य पुरतो वर्णयामासेत्यन्वयः ।

ताः कृष्णैकजीवना गोप्यस्तत्तदा क्रूरमागतमुपश्रुतेति ॥ १३ ॥ व्यथालिङ्गान्याह पञ्चभिः—काश्चिदिति । तेन श्रवणेन कृतो यो हृत्तापस्तेन यः श्वासस्तेन म्लाना मुखश्रीर्यासां ता बभूवुरिति । दुकूलानि च वलयानि च केशग्रन्थयश्च, संसन्तो दुकूलादयो यासां तथाभूताः काश्चन बभूवुरिति ॥ १४ ॥ तस्य श्रीकृष्णस्यानुध्यानेन निवृत्ता अशेषाश्चक्षुरादिवृत्तयो यासां ता इमं लोकं देहमपि न जानन्ति स्म मुक्ता इवेति ॥ १५ ॥ अपराः स्त्रियः शौरैर्गिरः स्मरन्त्यः संमुमुहुः । कथंभूताः । अनुरागेण यत्स्मितं तेनेरिताः । हृदि स्पृशन्तीति हृदिस्पृशो मनोज्ञाः । चित्राणि पदानि यासु ताः ॥ १६ ॥ १७ ॥ विरहेण कातरा विह्वलाः । अच्युते आशयश्चित्तं यासां ताः ॥ १८ ॥ कृष्णसङ्गतिं विधाय विघट्टयतीति विधातारं प्रत्येकमाक्रोशन्त्य आहुः—अहो इति । मैत्र्या हिताचरणेन । प्रणयेन स्नेहेन च अकृतार्थानप्राप्तभोगानपि तान्वियुनङ्क्ति वियोजयसि । तस्मान्न तव दया । बालिशोऽपि त्वमित्याहुः—अपार्थक्यमिति ॥ १९ ॥

गोप्यस्तास्तदुपश्रुत्य बभूवुर्व्यथिता भृशम् ॥ रामकृष्णौ पुरीं नेतुमक्रूरं व्रजमागतम् ॥ १३ ॥ काश्चित्तत्कृतहृत्ताप-
श्वासम्लानमुखश्रियः ॥ संसदुकूलवलयकेशग्रन्थयश्च काश्चन ॥ १४ ॥ अन्याश्च तदनुध्याननिवृत्ताशेषवृत्तयः ॥ नाभ्य-
जानन्निमं लोकमात्मलोकं गता इव ॥ १५ ॥ स्मरन्त्यश्चापराः शौरैरेनुरागस्मितेरिताः ॥ हृदिस्पृशश्चित्रपदा गिरः
संमुमुहुः स्त्रियः ॥ १६ ॥ गतिं सुललितां चेष्टां स्निग्धहासावलोकनम् ॥ शोकापहानि नर्माणि प्रोदामचरितानि च
॥ १७ ॥ चिन्तयन्त्यो मुकुन्दस्य भीता विरहकातराः ॥ समेताः सङ्घशः प्रोचुरश्रुमुख्योऽच्युताशयाः ॥ १८ ॥
॥ गोप्य ऊचुः ॥ अहो विधातस्तव न क्वचिद्व्या संयोज्य मैत्र्या प्रणयेन देहिनः ॥ तांश्चाकृतार्थान्वियुनङ्क्त्यपार्थक्यं
विक्रीडितं तेऽर्भकचेष्टितं यथा ॥ १९ ॥ यस्त्वं प्रदर्श्यासितकुन्तलावृतं मुकुन्दवक्त्रं सुकपोलमुन्नसम् ॥ शोकापनोद-
स्मितलेशमुन्दरं करोषि पारोक्ष्यमसाधु ते कृतम् ॥ २० ॥ क्रूरस्त्वमक्रूरसमाख्यया स्म नश्चक्षुर्हि दत्तं हरसे बता-
ज्ञैवत् ॥ येनैकदेशोऽखिलसर्गसौष्ठवं त्वदीयमद्राक्ष्म वयं मधुद्विषः ॥ २१ ॥ ॥ ॥

विगर्हितं तवेदं कर्मेत्याहुः—यस्त्वमिति । शोकमपनुदतीति शोकापनोदः, स चासौ स्मितलेशश्च गूढहासस्तेन सुन्दरं मुकुन्दस्य वक्त्रं सकृत् प्रदर्श्य पुनस्तस्य पारोक्ष्यमदृश्यतां करोषि, अतस्तव कृतं कर्माऽसाधु निन्दामित्यर्थः ॥ २० ॥ किंच दत्तापहारित्वेनातिक्रूरस्त्वमित्याहुः—क्रूरस्त्वमिति । नन्वक्रूरो हरति, नाहमिति चेदत आहुः—अक्रूरसमाख्ययेति । नष्टेवं कर्तुमन्यः प्रभवति, अतो नामान्तरेण स्म ध्रुवं त्वमेवागतोऽसि । कृष्णं हरामि, न युष्मच्चक्षुरिति चेत्, न । येन त्वहत्तेन चक्षुषा मधुद्विष एकदेशे नेत्रवक्त्रादौ त्वदीयं समग्रं सृष्टिपुणमद्राक्ष्म दृष्टवत्यो वयं, तच्चक्षुः । अयं भावः—मम सर्वं रहस्यमाभिज्ञातमित्यम-
र्षेणैव कृष्णं वियोजयन्नस्मानन्धीकरोषीति ॥ २१ ॥ ॥ ॥ ॥ ॥ ॥ ॥

१ अपार्थक्यं अपगतौ अर्थौ हेतुप्रयोजने यस्मात् । २ अज्ञैवत् दत्तापहारदोषमजानन्त्यथा । ३ मधुद्विषः मधूनि मधुराणि द्वेष्टि अन्तर्भूतण्यर्थः । खट्टजनेः प्रीत्यविषयाणि कारयतीत्यर्थ इति तोषः । ४ पारोक्ष्यं स्वायं प्यञ् । परोक्षमदृश्यं करोषि ।

विधातारं विहाय परस्परमूचुः—न नन्दसूनुरिति । वतेति खेदे । क्षणभङ्गमस्थिरं सौहृदं यस्य सः । गृहादीन् विहायाद्वा साक्षात्स्यैव दास्यमुपगताः स्वकृतातुरा-
स्तत्कृतैर्नैव स्मितादिना परवशा अपि नोऽस्मान्न समीक्षते । नवं नवं प्रियं यस्य सः । अत एनं निवारयाम इति भावः ॥ २२ ॥ सेष्यमूचुः—मुखं प्रभातेति ।
व्रजस्पतेः श्रीकृष्णस्य मुखं पाख्यन्त्यादरेण द्रक्ष्यन्ति । कथंभूतम्—अपाङ्गेन नेत्रप्राप्तेनोत्कलितमुज्जृम्भितं स्मितमेवासवो रसो यस्मिन्नास्ति । यद्वा अपाङ्गोत्कलि-
तस्मितेनासवरूपं यन्मुखम् । ततश्च पानं मुख्यमेव संभावयन्ति ॥ २३ ॥ ननु द्वित्राणि दिनानि तथा भवतु नाम, तथाप्यस्मत्त्वेहाकृष्टः पित्रादिभिश्च परा-
वर्तित आगमिष्यतीत्याशङ्क्याहुः—हे अवलाः, तासां मधुवन्मञ्जुभिर्भाषितैर्वशीकृतचित्तस्तथा तासां सलज्जस्मितैर्विभ्रमैर्भ्रमन् परवान्पित्रादिपरतन्त्रोऽपि । यद्वा
व्रजे परेऽन्ये बन्धवः सन्ति यस्य । तथा मनस्वी धीरोऽपि ग्राम्या अविदग्धा नः कथं प्रतियास्यते प्रत्येक्ष्यति, न कथंचिदित्यर्थः ॥ २४ ॥ किंच अस्मदुत्सव-
भाजोऽन्य एवाद्य भविष्यन्तीत्याहुः—अद्येति । तत्र पुरे दाशार्हादीनां दशो दृष्टेर्महानुत्सवो भविष्यते भविष्यति । ये देवकीसुतं द्रक्ष्यन्ति । तथा ये चाध्वनि

न नन्दसूनुः क्षणभङ्गसौहृदः समीक्षसे नः स्वकृतातुरा वत ॥ विहाय गेहान्स्वजनान्सुतान्पतींस्तद्दास्यमद्वोपगता नव-
प्रियः ॥ २२ ॥ मुखं प्रभाता रजनीयमाशिषः सत्या बभूवुः पुरयोषितां ध्रुवम् ॥ याः संप्रविष्टस्य मुखं व्रजस्पतेः पास्यन्त्य-
पाङ्गोत्कलितस्मितासवम् ॥ २३ ॥ तासां मुकुन्दो मधुमञ्जुभाषितैर्गृहीतचित्तः परवान्मनस्वपि ॥ कथं पुनर्नः प्रतिया-
स्यतेऽवला ग्राम्याः सलज्जस्मितविभ्रमैर्भ्रमन् ॥ २४ ॥ अद्य ध्रुवं तत्र दशो भविष्यते दाशार्हभोजान्धकवृष्णि सात्वताम् ॥
महोत्सवः श्रीरमणं गुणास्पदं द्रक्ष्यन्ति ये चाध्वनि देवकीसुतम् ॥ २५ ॥ मैतद्विधस्याकरुणस्य नाम भूदक्रूर इत्येतदतीव
दारुणः ॥ योऽसावनाश्रस्य मुदुःखितं जनं प्रियात्प्रियं नेष्यति पारमध्वनः ॥ २६ ॥ अनार्द्रधीरेष समास्थितो रथं तम-
न्वमी च त्वरयन्ति दुर्मदाः ॥ गोपा अनोभिः स्थविरैरुपेक्षितं दैवं च नोऽद्य प्रतिकूलमीहते ॥ २७ ॥ निवारयामः समु-
पेत्य माधवं किं नोऽकरिष्यन् कुलवृद्धबान्धवाः ॥ मुकुन्दसङ्गान्निमिषार्धदुस्त्वजादैवेन विध्वंसितदीनचेतसाम् ॥ २८ ॥

गच्छन्तं द्रक्ष्यन्ति तेषामपि दशो भविष्यतीति । यद्वा दश इति द्वितीया । तेषां दशो नेत्राणि महोत्सवो भविष्यते प्राप्स्यति । प्राप्त्यर्थस्य भवतेरात्मेनपदि-
त्वात् ॥ २५ ॥ अक्रूरं शपन्त्य आहुः—मैतद्विधस्येति । एषा विधा विधानं कर्म यस्य । अत एव निष्कृपस्याक्रूर इति शोभनं नाम मा भूत् । तत्र हेतुः—अतीव
दारुण इत्यादि । प्रियात् प्राणादपि प्रियतरं कृष्णमध्वनः पारमसद्गुणोचरत्वादतिदूरं देशं नेष्यति ॥ २६ ॥ अहो धिगस्मज्जीवितमित्याहुः—अनार्द्रधीरिति ।
अनार्द्रो कठिना धीर्यस्य स तावदेव कृष्णो रथमधिरुढः अस्याविनयमालक्ष्य स्थविरैरुपेक्षितम् । ते न निवारितवन्त इत्यर्थः । किंच—दैवं चेति । अयं भावः—
यदि दैवमस्माकमनुकूलं भवेत्तर्हि विघ्नैः कश्चिदेषां मध्ये प्रतिहन्येत । अस्माद्व्रजपातो वा भवेत् । अन्यद्वा किंचिदनष्टं स्यान्न तु तत्किंचिदस्तीति ॥ २७ ॥
परस्परं संमन्य साहसमधिरुढाहुः—निवारयाम इति । अकरिष्यन् करिष्यन्ति । निमिषार्धदुस्त्वजान् मुकुन्दसङ्गान्निध्वंसितानि वियोजितान्यत एव दीनानि चेतांसि

यासाम् । एवंभूतानामस्माकं न मृत्योरपि भयमित्यर्थः ॥ २८ ॥ इतोऽपि कारणादवश्यं साहसमेवावलम्बनीयमित्याहुः—हे गोप्यः, यस्य ललितं स्मितं च, वल्गु मन्त्रश्च, लीलावलोकश्च, परिरम्भणं चानुरागेणैतानि यस्यां रासगोष्ठ्यां रासक्रीडासभायां नोऽस्माभिः क्षणदा रात्रयः क्षणमिव नीतास्तममुं कृष्णं विना दुरन्तं तमो विरहदुःखं कथं नु अतितरेम । न कथंचिदित्यर्थः ॥ २९ ॥ किंच आस्तां तावत्तमोऽतितरणं जीवनमेव कथं स्यादित्याहुः—य इति । अहःक्षये दिनावसाने खुररजोभिश्छुरिता धूसरा अलकाः स्रजश्च यस्य स ब्रजं विशन् स्थितेन यत्कटाक्षनिरीक्षणं तेन नश्चितं क्षिणोति हरति । अमुं कृष्णं विना कथं

यस्यानुरागललितस्मितवल्गुमन्त्रलीलावलोकपरिरम्भणरासगोष्ठ्याम् ॥ नीताः स्म नः क्षणमिव क्षणदा विना तं गोप्यः कथं न्वतितरेम तमो दुरन्तम् ॥ २९ ॥ योऽहःक्षये ब्रजमनन्तसखः परीतो गोपैर्विशन् खुररजश्छुरितालकस्रक् ॥ वेणुं कणन् स्मितकटाक्षनिरीक्षणेन चित्तं क्षिणोत्यमुमृते नु कथं भवेम ॥ ३० ॥ ॥ श्रीशुक उवाच ॥ एवं ब्रुवाणा विरहातुरा भृशं ब्रजस्त्रियः कृष्णविषक्तमानसाः ॥ विसृज्य लज्जां रुरुदुः स्म सुखरं गोविन्द दामोदर माधवेति ॥ ३१ ॥ स्त्रीणामेवं रुदन्तीनामुदिते सवितर्यथा ॥ अक्रूरश्चोदयामास कृतमैत्रादिको रथम् ॥ ३२ ॥ गोपास्तमन्वसज्जन्त नन्दाद्याः शकटैस्ततः ॥ आदायोपायनं भूरि कुम्भान् गोरससंभृतान् ॥ ३३ ॥ गोप्यश्च दयितं कृष्णमनुब्रज्यानुरज्जिताः ॥ प्रत्यादेशं भगवतः काङ्क्षन्त्यश्चावतस्थिरे ॥ ३४ ॥ तास्तथा तप्यतीर्वीक्ष्य स्वप्रस्थाने यदूतमः ॥ सान्त्वयामास संप्रेमैरायास्य इति दौत्यकैः ॥ ३५ ॥ यावदालक्ष्यते केतुर्यावद्रेणू रथस्य च ॥ अनुप्रस्थापितात्मानो लेख्यानीवोपलक्षिताः ॥ ३६ ॥ ता निराशा निववृत्तुर्गोविन्दविनिवर्तने ॥ विशोका अहंनी निन्युर्गयन्त्यः प्रियचेष्टितम् ॥ ३७ ॥ भगवानपि संप्राप्तो रामाक्रूरयुतो नृप ॥ रथेन वायुवेगेन कालिन्दीमघनाशिनीम् ॥ ३८ ॥ ॥ ॥

भवेम जीवेम ॥ ३० ॥ कृष्णे विषक्तानि मानसानि यासाम् । सुखरमुच्चैः ॥ ३१ ॥ 'क्रूरमक्रूरतः श्रुत्वा कंसं कंसनिषूदनः ॥ गोपीमनोरथारामः सरामः खपुंरययौ' ॥ १ ॥ स्त्रीणामिति । ता अनाद्यस्य कृतमैत्रादिको मैत्रं मित्रदेवतं सन्ध्योपासनं तदादिकर्म कृतं येन सः ॥ ३२ ॥ अन्वसज्जन्तान्वगच्छन् ॥ ३३ ॥ अनुरजिताः परावृत्य निरीक्षणादिभिः किंचिदानन्दिताः । प्रत्यादेशं प्रत्याख्यानम् ॥ ३४ ॥ तप्यतीः संतप्यमानाः । आयास्ये शीघ्रमागमिष्यामीति दूतवाक्यैः ॥ ३५ ॥ कृष्णमनुप्रस्थापिता आत्मानश्चित्तानि याभिस्ताः लेख्यमयपुत्रिका इव निश्चलाः ॥ ३६ ॥ ३७ ॥ ३८ ॥ ॥

१ अनन्तस्य अनन्तबलतया संकर्षणपर्यायतया वा तन्नाम्ना प्रसिद्धस्य रामस्य सखा तत्सहित इत्यर्थः । २ मां लक्ष्मीमपि धुनोति वियोगो कम्पयतीति श्लेषेण वियोगो मरणसंभवात् । ३ रुदन्तीनां स्त्रीणामित्यादौ पृष्टी । ४ प्रत्यादेशं दूतद्वारावधिविज्ञप्तेः प्रतिवचनमिति तोषः । ५ अदन्तत्वमार्षम् । ६ दौत्यकैरिति ब्राह्मणादित्वात्कर्मणि व्यवि स्वार्थे कप्रत्यये साधु । ७ उपसमीपे लक्षिता लोकैर्दृष्टाः आसन्निति शेषः । 'उपतस्थिरे' इति पाठे तत्र स्थिता इत्यर्थः । ८ विगतशोकाः । ९ अहनी इति द्विवचनमार्षम् । अहानीत्यर्थः । केचित्तु—वासराद्यं निन्युरिति व्याचक्षते । तोषण्यां तु—अहनी इति स्वसोरिति वत् । यद्वाशयनराहिल्यादिदिनधर्मयोगाद्वात्रेपि अहस्त्वविवक्षयेति व्याख्या ।

वृक्षाणां षण्डं समूहमुपब्रज्य ॥ ३९ ॥ शत्रुभ्यः शङ्कितः सन् रथोपरि निवेश्य ॥ ४० ॥ ब्रह्म वेदं जपन् । 'केमौ बालौ क तौ मल्लाविति शङ्कितचेतसे ॥ अक्रूराय जले रूपमलाश्रयं व्यदर्शयत्' ॥ ४१ ॥ ४२ ॥ ४३ ॥ सिद्धादिभिः स्तूयमानम् ॥ ४४ ॥ सहस्रं शिरांसि यस्य तम् । सहस्रफणेषु मौल्यो यस्य सन्तीति तथा तम् । नीले अम्बरे यस्य तम् । विसर्वात्मलनालवत् श्वेतम् । शृङ्गैः शिखरैः श्वेतं कैलासमिव स्थितम् ॥ ४५ ॥ तस्योत्सङ्गे कुण्डलीकृतदेहायै । विलोक्येत्येकादशेन श्लोकेनान्वयः ॥ ४६ ॥ शोभने भुवौ यस्य, उन्नता नासिका यस्य तं च तं च । शोभनौ कपोलौ यस्य, अरुणावधरौ यस्य तं च तं च ॥ ४७ ॥

तत्रोपस्पृश्य पानीयं पीत्वा मृष्टं मणिप्रभम् ॥ वृक्षषण्डमुपब्रज्य सरामो रथमाविशत् ॥ ३९ ॥ अक्रूरस्तावुपामंभ्य निवेश्य च रथोपरि ॥ कालिन्ध्या हृदमागत्य स्नानं विधिवदाचरत् ॥ ४० ॥ निमज्ज्य तस्मिन् सलिले जपन्ब्रह्म सनातनम् ॥ तावेव ददृशेऽक्रूरो रामकृष्णौ समन्वितौ ॥ ४१ ॥ तौ रथस्थौ कथमिह सुतावानकदुन्दुभेः ॥ तर्हि स्वित् स्यन्दने न स्त इत्युन्मज्ज्य व्यचष्ट सः ॥ ४२ ॥ तत्रापि च यथापूर्वमासीनौ पुनरेव सः ॥ न्यमज्जदर्शनं तन्मे मृषा किं सलिले तयोः ॥ ४३ ॥ भूयस्तत्रापि सोऽद्राक्षीत् स्तूयमानमहीश्वरम् ॥ सिद्धचारणगन्धर्वैरसुरैर्नतकन्धरैः ॥ ४४ ॥ सहस्रशिरसं देवं सहस्रफणमौलिनम् ॥ नीलाम्बरं विसर्ध्वतं शृङ्गैः श्वेतमिव स्थितम् ॥ ४५ ॥ तस्योत्सङ्गे घनश्यामं पीतकौशेयवाससम् ॥ पुरुषं चतुर्भुजं शान्तं पद्मपत्रारुणेक्षणम् ॥ ४६ ॥ चारुप्रसन्नवदनं चारुहासनिरीक्षणम् ॥ सुभ्रून्नसं चारुकर्णं सुकपोलारुणाधरम् ॥ ४७ ॥ प्रलम्बपीवरभुजं तुङ्गांसोरःस्थलश्रियम् ॥ कम्बुकण्ठं निम्ननाभिं वलिमत्पल्लवोदरम् ॥ ४८ ॥ बृहत्कटितटश्रोणिकरभोरुद्वयान्वितम् ॥ चारुजानुयुगं चारुजङ्घायुगलसंयुतम् ॥ ४९ ॥ तुङ्गुलफारुणनखत्रातदीधितिभिर्वृतम् ॥ नवाङ्गुल्यङ्गुष्ठदलैर्विलसत्पादपङ्कजम् ॥ ५० ॥ सुमहार्हमणित्रातकिरीटकटाङ्गदैः ॥ कटिसूत्रब्रह्मसूत्रहारनूपुरकुण्डलैः ॥ ५१ ॥ आजमानं पद्मकरं शङ्खचक्रगदाधरम् ॥ श्रीवत्सवक्षसं आजत्कोस्तुभं वनमालिनम् ॥ ५२ ॥

तुङ्गावसौ यस्य, उरःस्थले श्रीर्यस्य तं च तं च । वलिमत्पल्लवोदरं वलयस्तिर्यङ्निम्नरेखा यस्य सन्ति तद्वलिमत् तच्च तत् पल्लववदश्चयदलसदृशमुदरं यस्य तम् ॥ ४८ ॥ कटितटं च श्रोणिश्च करभसदृशमूर्द्धयं च, बृहच्च तत्कटितटश्रोणिकरभोरुद्वयं च तेनान्वितम् । यद्वा बृहद्भ्यां कटितटश्रोणिभ्यां करभोरुद्वयेन चान्वितम् ॥ ४९ ॥ तुङ्गावीपदुन्नतौ गुल्फावरुणनखत्राताश्च तेषां दीधितिभिः । तथा नवाः कोमला अङ्गुल्योऽङ्गुष्ठौ च तान्येव दलानि तैश्च विलसच्छोभमानं पादपङ्कजं यस्य तम् ॥ ५० ॥ सुमहार्हं मणित्राता येषु तैः किरीटादिभिः ॥ ५१ ॥ ५२ ॥ ॥ ॥ ॥ ॥

पृथक् पृथक् भावोऽभिप्रायो येषां तैः । तत्र पार्षदैः स्वामीति स्तूयमानम् । सनकादिभिर्ब्रह्मेति । ब्रह्माद्यैर्महेश्वर इति । मरीच्यादिभिर्द्विजोत्तमैः परः प्रजापतिरिति । वसुरूपरिचरः । प्रहादनारदवसवः प्रमुखा मुख्या येषां तैः । परं दैवतमिति च । श्रेष्ठैर्वचोभिः । पृथग्भावैर्वचोभिरिति वा ॥५३॥५४॥ विद्याविद्ये जीवानां मुक्तिसंसृतिहेतुः । माया तयोः कारणम् । शक्तिर्ह्यदिनी संविज्ञानम् । आभिरन्याभिश्च निषेवितम् ॥५५॥ विलोक्य सुभृशं प्रीतोऽस्मात्कृष्णोऽसावेवंभूतः परमेश्वर इति ज्ञात्वेति ॥५६॥५७॥ इति श्रीमद्भा० म० पु० द० पू० भा० दी० टी० एकोनचत्वारिंशोऽध्यायः ॥३९॥ ॥ चत्वारिंशे ततोऽकूरः कृष्णं मत्तेश्वरेश्वरम् ॥ प्रणम्य भक्त्या तुष्टाव सगुणगुणभेदतः ॥१॥ श्रीकृष्णं प्रणमति—नतोऽस्मीति ॥ हे कृष्ण, त्वा त्वां नतोऽस्मि । त्वमस्मत्पितृव्यः कुतो मां बालं नतोऽसि तत्राह—आद्यं पुरुषमव्ययं च । अनादिनिधनमित्यर्थः । कुत एतत् । अखिलहेतूनां हेतुम् । स तु नारायणो नाहमिति चेत्तत्राह—नारायणं त्वाम् । किं नारायण इति मां सौषि काऽत्र स्तुतिः सत्य-

सुनन्दनन्दप्रमुखैः पार्षदैः सनकादिभिः ॥ सुरेशैर्ब्रह्मरुद्राद्यैर्नवभिश्च द्विजोत्तमैः ॥५३॥ प्रहादनारदवसुप्रमुखैर्भागवतोत्तमैः ॥ स्तूयमानं पृथग्भावैर्वचोभिरमलौत्मभिः ॥५४॥ श्रिया पुष्ट्या गिरा कान्त्या कीर्त्या तुष्टेलयोर्यया ॥ विद्ययाऽविद्यया शक्त्या मायया च निषेवितम् ॥५५॥ विलोक्य सुभृशं प्रीतो भक्त्या परमया युतः ॥ हृष्यत्तनूरुहो भावपरिक्लिन्नात्मलोचनः ॥५६॥ गिरा गद्गदयाऽस्तौषीत् सत्त्वमालम्ब्य सात्त्वतः ॥ प्रणम्य मूर्ध्नाऽवहितः कृताञ्जलिपुटः शनैः ॥५७॥ इति श्रीमद्भा० म० पु० द० पूर्वार्धेऽकूरप्रतियान एकोनचत्वारिंशोऽध्यायः ॥३९॥ ॥ अकूर उवाच ॥ नतोऽस्म्यहं त्वाखिलहेतुहेतुं नारायणं पूरुषमाद्यमव्ययम् ॥ यन्नाभिजातादरविन्दकोशाद्ब्रह्माऽविरासीद्यत एष लोकः ॥ १ ॥ भूस्तोयमग्निः पवनः खमादिर्महानजादिर्मन इन्द्रियाणि ॥ सर्वेन्द्रियार्था विबुधाश्च सर्वे ये हेतवस्ते जगतोऽङ्गभूताः ॥ २ ॥ नैते स्वरूपं विदुरात्मनस्ते ह्यजादयोऽनात्मतया गृहीताः ॥ अजोऽनुबद्धः स गुणैरजाया गुणात्परं वेद न ते स्वरूपम् ॥ ३ ॥ मेवेत्याह—यन्नाभिजातादिति । यतो ब्रह्मणः ॥१॥ अखिलहेतुहेतुत्वं प्रपञ्चयति—भूरिति । स्वस्यादिरहंकारः, अजा माया तस्या आदिः पुरुषः । एते ये जगतो हेतवस्ते सर्वे तवाङ्गभूता अङ्गाच्छ्रीमूर्तेर्भूताः उपसर्जनभूता वा ॥२॥ नन्वतिसुतिः कथं क्रियते, अहमेवान्यत उत्पन्नस्तत्परतन्त्रश्चेत्याशङ्क्य, तवैषा माया, त्वत्पारमार्थ्यं तु न कोऽपि वेदेत्याह—नैत इति । एते अज आदिर्येषां ते आत्मनस्ते स्वरूपं न विदुः । अनात्मतया जडत्वेन कारणेन । जडत्वे हेतुः—गृहीताः प्रत्यक्षादिभिर्दृष्टाः । नह्यजडो ह्यगोचर इति भावः । ननु जडा मां मा जानन्तु जीवस्तु ज्ञास्यतीत्यत आह—अज इति । सोऽजो ब्रह्माऽप्यजाया गुणैरनुबद्ध आहृतो गुणातीतं ते तव स्वरूपं न वेद, अन्यः कुतो ज्ञास्यतीति । यद्वा प्रकृत्यादय आत्मनः स्वरूपं तव स्वरूपं च न विदुः, जडत्वादेव । जीवस्तु तानात्मानं च वेत्ति न पुनस्त्वत्स्वरूपमिति । यथोक्तं हंसगुह्ये—‘देहोऽसवोऽक्षा मनवो भूतमात्रा नात्मानमन्यं च विदुः परं यत् ॥ सर्वं पुमान्वेद गुणांश्च तज्ज्ञो न वेद सर्वज्ञमनन्तमीडे ॥’ इति ॥ ३ ॥

१ सुनन्दनन्देत्यादिश्लोकद्वयमेकं वाक्यम् । २ ‘शक्तिर्ह्यदिनी संविज्ञानम्’ इति श्रीधरी न सम्यगवबुध्यते । तोषण्यां तु—शक्तिर्ह्यदिनी संविज्ञानं या मायातोऽन्तरङ्गा चिच्छक्तिरिति व्यवहियते, इयमेव महालक्ष्मीरिष्यते इति व्याख्या । ३ अखिलहेतूनां प्रकृत्यादीनाम् । ४ अमलात्मभिरिति सर्वपरिवारविशेषणं सर्वाभिप्रायाणां युक्तव्यञ्जनाय । ५ सत्त्वं धैर्यम् । ६ अजोऽपि न वेदेति । अत एव वत्सादिहृतवान् ।

ननु यदि केऽपि न जानन्ति कथं तर्हि संसारनिवृत्तिर्जीवानामित्याशङ्क्य साक्षादगोचरत्वेऽपि येन केनापि मार्गेण भजतां त्वं गम्योऽसीत्याह—त्वां योगिन इति । हैरण्यगर्भादयोऽध्यात्माधिभूताधिदैवसाक्षिणं महापुरुषं तदन्तर्यामिस्वरूपमीश्वरं नियन्तारं च यजन्ति ॥४॥ तदेवं सांख्ययोगावेकीकृत्योक्तौ, त्रयीमार्गं कर्मज्ञानभेदेन दर्शयति—त्रय्या चेति श्लोकद्वयेन । वैतानिकाः कर्मयोगिनस्त्वां वै त्वामेव यजन्ते । ननु ते इन्द्रवरुणवाय्वादीन् यजन्ते, नतु मामित्यत आह—नाना वज्रहस्तादीनि रूपाणि येषां ते येऽमरास्तेषामाख्यया नाम्ना त्वामेव यजन्त इति । अयं भावः—ऐन्द्रवारुणादिसूक्तैरिन्द्रादयः सर्वैश्वर्येण प्रकाश्यन्ते न च सर्वेश्वरा बहवः संभवन्ति, अतो नामभेदेन त्वामेव यजन्त इति । तथा च श्रुतिः—‘स प्रथमः स प्रकृतिर्विश्वकर्मा स प्रथमो मित्रावरुणोऽग्निः स प्रथमो बृहस्पतिश्चिकित्वांस्तस्या इन्द्राय हविराजुहोति’ इति ॥५॥ ज्ञानयज्ञेन समाधिना ॥६॥ सांख्ययोगत्रयीमार्गा उक्ताः, वैष्णवशैवमार्गावाह द्वयेन—अन्ये चेति । संस्कृतात्मानो वैष्णवशैवदीक्षया दीक्षिताः सन्तः ते त्वयाभिहितेन पञ्चरात्रादिविधिना त्वन्मयास्त्वन्मयत्वेनात्मानं चिन्तयन्तस्त्वदेकप्रधाना इति वा । वासुदेव-

त्वां योगिनो यजन्त्यद्वा महापुरुषमीश्वरम् ॥ साध्यात्मं साधिभूतं च साधिदैवं च साधवः ॥४॥ त्रय्यां च विद्यया केचित्त्वां वै वैतानिका द्विजाः ॥ यजन्ते विततैर्यज्ञैर्नानारूपामराख्यया ॥५॥ एके त्वाऽखिलकर्माणि संन्यस्योपशमं गताः ॥ ज्ञानिनो ज्ञानयज्ञेन यजन्ति ज्ञानविग्रहम् ॥६॥ अन्ये च संस्कृतात्मानो विधिनाऽभिहितेन ते ॥ यजन्ति त्वन्मयास्त्वां वै बहुमूर्त्यैकमूर्तिकम् ॥७॥ त्वामेवान्ये शिवोक्तेन मार्गेण शिवरूपिणम् ॥ ब्रह्माचार्यविभेदेन भगवन्समुपासते ॥८॥ सर्व एव यजन्ति त्वां सर्वदेवमयेश्वरम् ॥ येऽप्यन्यदेवताभक्ता यद्यप्यन्यधियः प्रभो ॥९॥ यथाद्रिप्रभवा नद्यः पर्जन्यापूरिताः प्रभो ॥ विशन्ति सर्वतः सिन्धुं तद्वत्त्वां गतयोऽन्ततः ॥१०॥ सत्त्वं रजस्तम इति भवतः प्रकृतेर्गुणाः ॥ तेषु हि प्राकृताः प्रोता आब्रह्मस्थावरादयः ॥११॥ ॥

संकर्षणप्रधुस्त्रानिरुद्धभेदेन बहुमूर्तिं नारायणरूपेणैकमूर्तिकं च त्वामेव यजन्ति ॥७॥ ब्रह्माचार्यविभेदेनेति नानाभेदशैवपाशुपतादिमार्गेण ॥८॥ येऽपि क्षुद्रदेवताभक्तास्तेऽपि त्वामेव यजन्तीत्याह—सर्व एवेति । हे सर्वदेवमय । नन्वेते परस्परदेवताऽधिक्षेपकलहव्याकुलचित्ताः कथमेकमेव यजन्तीत्युच्यते तत्राह—यद्यप्यन्यधिय इति । बुद्धिमात्रभेदो न वस्तुभेद इत्यर्थः ॥९॥ तस्मात्सर्वे मार्गास्त्वय्येव पर्यवस्यन्तीति सद्यन्तमाह—यथेति । अद्रेः सकाशात्सर्वतः प्रभवन्ति या नद्यस्ताः पुनः पर्जन्येनापूरिता बहुलोतसः सत्यः सर्वतः सिन्धुमेव विशन्ति यथा, तद्वदेता गतयो मार्गा अन्ततस्त्वामेव विशन्तीति ॥१०॥ अत्र हेतुमाह—सत्त्वमिति । भवतः शक्तिर्या प्रकृतिस्तस्याः सत्त्वादयो गुणा अतः प्राकृताः प्रकृतिकार्योपाधयो ब्रह्मपर्यन्ताः स्थावरादयो जीवाः स्वोपाधिद्वारा तेषु गुणेषु प्रोताः प्रविष्टास्ते च प्रकृतौ सा च त्वयीति । अतः क्रमेणोपाधिलयात्सर्वेऽपि त्वामेव विशन्तीति । यद्वा भवतः प्रकृतेर्गुणेषु प्रोता ब्रह्मादयो भवद्यतिरक्ता न सन्ति, अतस्त्वमेव सर्वदेवमय इति ॥११॥

१ त्रय्या विद्यया कर्मकाण्डमय्या । २ ज्ञानविग्रहं चिन्मात्राकारं ब्रह्माख्यं, चिद्धनमूर्तिं भगवदाख्यं वा । ३ ‘भगवन्समुपासते’ इति पाठः । ४ ‘ये नानादेवता’ इति पाठः । ५ अन्ततः विचारावसाने ।

ननु भवतः प्रकृतेरिति वदन्ममापि प्रकृतिसंबन्धं ब्रवीषि । ततश्च तेषां मम च को विशेषः स्यादित्याशङ्क्य विशेषमाह—तुभ्यमिति । अविभक्तदृष्टयेऽलिसबुद्धये । कुतः । सर्वात्मने स्वयतिरिक्ताभावादविषक्तदृष्टित्वमित्यर्थः । किंच सर्वधियां साक्षिणे । सर्वबुद्धिसाक्षित्वान्न कापि बुद्धिलेप इत्यर्थः । इतरे तु संसरन्तीत्याह—गुणप्रवाह इति । देववृत्तिर्यच्च आत्मानो येषां तेषु देवादिशरीराभिमानिष्वित्यर्थः । त्वदविद्यया कृतोऽयं गुणप्रवाहः प्रवर्तते, अतो महान्विशेष इत्यर्थः ॥ १२ ॥ सर्वात्मन इत्यनेनोक्तं सगुणं स्तौति—अग्निमुखमिति द्वाभ्याम् । अस्यादीननूद्येश्वरावयवता विधीयते । योऽयमग्निः स तु तव मुखमित्यादिवचनव्यक्त्या । ईक्षणं चक्षुः । श्रुतिः श्रवणेन्द्रियम् । कं मूर्धा । प्राणश्च वलं च तत् ॥ १३ ॥ अद्रयः परस्य तेऽस्थिनखानि ॥ १४ ॥ न केवलमेतावत्, किंतु सर्वोऽप्ययं प्रपञ्चस्त्वदवयवभूत एवेति वदन्नेवं सत्यपि प्रपञ्चस्य षट् जन्मादयो विकारास्त्वयि न प्रसज्यन्ते, तस्य त्वयि कल्पितत्वादित्याह—त्वयीति । अव्ययात्मनि पुरुषे

तुभ्यं नमस्तेऽस्त्वविषक्तदृष्टये सर्वात्मने सर्वधियां च साक्षिणे ॥ गुणप्रवाहोऽयमविद्यया कृतः प्रवर्तते देववृत्तिर्याग-
त्मसु ॥ १२ ॥ अग्निमुखं तेऽवनिरङ्घ्रिरीक्षणं सूर्यो नमो नाभिरथो दिशः श्रुतिः ॥ द्यौः कं सुरेन्द्रास्तव बाहवोऽर्णवाः
कुक्षिर्मरुत्प्राणवलं प्रकल्पितम् ॥ १३ ॥ रोमाणि वृक्षौषधयः शिरोरुहा मेघाः परस्यास्थिनखानि तेऽद्रयः ॥ निमे-
षणं राज्यहनी प्रजापतिर्मेदस्तु वृष्टिस्तव वीर्यमिष्यते ॥ १४ ॥ त्वय्यव्ययात्मन् पुरुषे प्रकल्पिता लोकाः सपाला
बहुजीवसंकुलाः ॥ यथा जले संजिहते जलौकसोऽप्युदुम्बरे वा मशका मनोमये ॥ १५ ॥ यानि यानीह रूपाणि
क्रीडनार्थं विभर्षि हि ॥ तैरामृष्टशुचो लोका मुदा गायन्ति ते यशः ॥ १६ ॥ नमः कारणमत्स्याय प्रलयाब्धिचराय
च ॥ हयशीर्ष्णे नमस्तुभ्यं मधुकैटभमृत्यवे ॥ १७ ॥ अकूपाराय बृहते नमो मन्दरधारिणे ॥ क्षित्युद्धारविहाराय
नमः सूकरमूर्तये ॥ १८ ॥ नमस्तेऽद्भुतसिंहाय साधुलोकभयापह ॥ वामनाय नमस्तुभ्यं क्रान्तत्रिभुवनाय च ॥ १९ ॥
नमो भृगूणां पतये दत्तक्षत्रवनच्छिदे ॥ नमस्ते रघुवर्याय रावणान्तकराय च ॥ २० ॥ नमस्ते वासुदेवाय नमः
संकर्षणाय च ॥ प्रद्युम्नायानिरुद्धाय सात्वतांपतये नमः ॥ २१ ॥

पूर्णे लोकादयः संजिहते प्रचरन्ति हे अव्ययात्मन्निति वा । कथंभूते त्वयि । मनोमये मनःप्रधाने मनोवृत्तिव्यङ्ग्ये—‘दृश्यते त्वत्प्रया बुद्ध्या’, ‘मनसैवानुदृष्टव्यः’ इत्यादिश्रुतेः । जले यथा जलौकसः सूक्ष्मप्राणयण्डराशयो यथा चोदुम्बरान्तःकेसरेषु मशकाः परस्परवार्तानभिज्ञाः, एवमनन्तानि ब्रह्माण्डानि त्वयि संचरन्तीत्यर्थः ॥ १५ ॥ तस्मादेवंभूतं तव स्वरूपं दुरवगाहमिति त्वदवतारकथामृतमेव सन्तः सेवन्त इत्याह—यानि यानीति । आमृष्टा परिमार्जिता शुक् येषां ते ॥ १६ ॥ अतः स्वयमप्यवतारान्नमस्यति—नम इति । हयशीर्ष्णे हयग्रीवाय । मधुकैटभमोमृत्यवे हन्त्रे ॥ १७ ॥ अकूपाराय क्रूरमाय । क्षित्युद्धारो विहारो यस्य तस्मै ॥ १८ ॥ १९ ॥ भृगूणां पतये परशुरामाय ॥ २० ॥ चतुर्व्यूहरूपेण प्रणमति—नमस्ते वासुदेवायेति ॥ २१ ॥

१ यानि यानीति सर्वरूपाणां शोकमार्जकत्वं, लोकाः सर्वे जना इत्यधिकानपेक्षिता, मुदेति तद्गानस्य स्वतःपुरुषार्थत्वं चाभिप्रेतम् । २ तैरनुचिन्तितैरित्यर्थः । ३ एवं स्तुत्वा बन्धमोक्षं प्रार्थयितुमाह—भगवन्निति । असति देहादौ ग्राह आग्रहो यस्य सः, असन् ग्राहो यस्येति वा ॥ २३ ॥ न केवलमयं लोकोऽहमपि तथैवेत्याह—अहं चेति ॥ २४ ॥ मूढत्वमेव प्रकटयति—विपर्ययमतिरिति । अनित्ये कर्मफले नित्यमिति, अनात्मनि देहे आत्मेति, दुःखरूपे गृहादौ सुखमिति विपरीतमतिरित्यर्थः । द्रष्टेषु सुखदुःखादिष्वारमति क्रीडतीति तथा सः । ननु दुःखे कुतो रतिस्तत्राह—तमोविष्टमसा व्याप्तोऽत आत्मनः प्रियं प्रेमास्पदं त्वा त्वां न जान इत्यर्थः ॥ २५ ॥ तदेव सद्यन्तमाह—यथेति । तस्माज्जलादुद्भवन्तीति तदुद्भवानि तृणादीनि तैः । तथा मायाच्छन्नं त्वा त्वामहं हित्वा पराङ्मुखो देहाभिमुखो वर्तते इति ॥ २६ ॥ नन्वेवं जानतः कुतो विषयाभिमुखता तत्राह—नोत्सह इति । कृपणा विषयवासनायुक्ता धीर्यस्य सः । अत एव कामकर्मभ्यां हतं क्षुभितमिन्द्रियैश्च बलिभिर्विषयसंयुक्तैरितस्तत् आकृष्यमाणं मनो रोद्धुं नियन्तुं न शक्नोमीति ॥ २७ ॥ तदेवमस्वतन्त्रो यः सोऽहं तवाङ्घ्रिमुपगतः शरणं प्राप्तः । नन्विन्द्रियपरतन्त्रस्यैतदपि कुतस्तत्राह—तच्चापीति । हे ईश अन्तर्यामिन्, त्वदङ्घ्रिमुपगमनं चासतां दुरापम्, अतो भवतोऽनु-

नमो बुद्धाय शुद्धाय दैत्यदानवमोहिने ॥ म्लेच्छप्रायक्षत्रहन्त्रे नमस्ते कल्किरूपिणे ॥ २२ ॥ भगवन् जीवलोकोऽयं मोहितस्तव मायया ॥ अहंमेत्यसद्ग्राहो भ्राम्यते कर्मवर्त्मसु ॥ २३ ॥ अहं चात्मात्मजागारदारार्थस्वजनादिषु ॥ भ्रमामि स्वप्नकल्पेषु मूढः सत्यधिया विभो ॥ २४ ॥ अनित्यानात्मदुःखेषु विपर्ययमतिर्हहम् ॥ द्वन्द्वारामस्तमोविष्टो न जाने त्वात्मनः प्रियम् ॥ २५ ॥ यथाऽबुधो जलं हित्वा प्रतिच्छन्नं तदुद्भवैः ॥ अभ्येति मृगतृष्णां वै तद्वत्त्वाहं पराङ्मुखः ॥ २६ ॥ नोत्सहेऽहं कृपणधीः कामकर्महतं मनः ॥ रोद्धुं प्रमाथिभिश्चाक्षौर्हियमाणमितस्ततः ॥ २७ ॥ सोऽहं तवाङ्घ्रिमुपगतोऽस्म्यसतां दुरापं तच्चाप्यहं भवदनुग्रह ईश मन्ये ॥ पुंसो भवेद्यर्हि संसरणापवर्गस्त्वय्यज्जनाभ सदुपासनया मतिः स्यात् ॥ २८ ॥ नमो विज्ञानमात्राय सर्वप्रत्ययहेतवे ॥ पुरुषेशप्रधानाय ब्रह्मणेऽनन्तशक्तये ॥ २९ ॥

ग्रह एवेत्यहं मन्ये । अनुग्रहे सतीति वा । ननु सतां सेवयेदं भवतीति किं मदनुग्रहेणेत्यत आह—पुंस इति । जीवस्य संसारस्थापवर्गः समाप्तिर्यदा त्वत्कृपया भवेत्संभावनास्पदं भवति, हे अजनाभ, तदा सदुपासना संपद्यते, तथैव त्वयि मतिर्भवेत् त्वत्कृपां विना न सत्सेवा, नतरां त्वन्मतिः, नतमां मुक्तिरित्यर्थः ॥ २८ ॥ पादयोः पतन्प्रार्थयते—नम इति इत्येन । विज्ञानमेव मात्रा मूर्तिर्यस्य तस्मै । अत एव सर्वप्रत्ययहेतवे समस्तज्ञानकारणाय । किंच पुरुषस्य ये ईशाः सुखदुःखादिप्रापकाः कालकर्मस्वभावादयस्तेषां प्रधानाय नियन्त्रे । कुतः । ब्रह्मणे परिपूर्णाय । किंच अनन्तशक्तये अनन्ताः शक्तयो यस्य । यद्वा अनन्ता मायाख्या शक्तिर्यस्य तस्मै । अथवा प्रधानं प्रकृतिः पुरुषस्तत्प्रवर्तकः, ईशः काल एतन्नितयात्मने ब्रह्मणे । वक्ष्यति च भगवान्—‘प्रकृतिर्ब्रह्मसोपादानमाधारः पुरुषः परः ॥ सतोऽभिव्यञ्जकः कालो ब्रह्म तन्नितयं त्वहम् ॥’ इति ॥ २९ ॥

१ म्लेच्छा एव प्रायेण राज्यकारित्वसादृश्येन क्षत्रियास्तद्धन्त्रे । कल्को दम्भः म्लेच्छवेषः सोऽस्मिन्नस्ति तद्रूपाय । २ ‘सर्वलोकोऽयम्’ इत्यपि पाठः । ३ आभ्यते मुहुर्मुहुर्ग्राह्यत्वा प्रवर्तते । ४ आत्मन एव साक्षात्प्रियं न तु पुत्रादिवदेहव्यवधानेन । ५ सती श्रेष्ठा त्वदुपासना तथा, यद्वा सतामुपासनया वा । ६ अर्थक्रमेणैवं योजना बोध्या ।

सर्वप्रत्ययहेतुत्वमभिव्यञ्जयंस्तौति—नमस्त इति । वासुदेवाय चित्ताधिष्ठात्रे । सर्वभूतक्षयाय । क्षय आश्रयः । अहंकारश्च प्राणिनामाश्रयः । ततश्चाहंकारा-
धिष्ठात्रे संकर्षणायेत्यर्थः । हृषीकेशेति बुद्धिमनसोरधिष्ठात्रोः प्रबुद्धानिरुद्धयोरैकीकृत्य ग्रहणम् । शरणागतं मां पाहीति प्रार्थना ॥ ३० ॥ ॥ इति श्रीमद्भा-
गवते महापुराणे दशमस्कन्धे पूर्वार्धे भावार्थदीपिकायां टीकायां चत्वारिंशोऽध्यायः ॥४०॥ ॥ध॥ ॥ एकचत्वारिंशेऽह्नुरजकं प्राविशन्पुरीम् ॥ ततो
वरानदात्तुष्टः सुदाम्नो वायकस्य च ॥ १ ॥ सशङ्कमकूरमनः प्रबोध्य स्वधाम संदर्शनसत्कृपातः ॥ खराजधानीं मथुरामपश्यदलंकृतानन्तमहोत्सवाढ्याम् ॥ २ ॥
॥ १ ॥ २ ॥ ३ ॥ भूमौ वियति जले वा यायन्त्यद्भुतानि तानि त्वय्येव सन्ति तं च त्वां पश्यतो मे किमद्भुतमदृष्टम् । अपि तु सर्वं दृष्टमित्यर्थः ॥ ४ ॥

नमस्ते वासुदेवाय सर्वभूतक्षयाय च ॥ हृषीकेश नमस्तुभ्यं प्रपन्नं पाहि मां प्रभो ॥ ३० ॥ ॥ इति श्रीमद्भा० म०
पु० द० पूर्वार्धेऽक्रूरस्तुतिर्नाम चत्वारिंशत्तमोऽध्यायः ॥ ४० ॥ ॥ श्रीशुक उवाच ॥ ॥ स्तुवतस्तस्य भगवान् दर्शयित्वा
जले वपुः ॥ भूयः समाहरत्कृष्णो नटो नाट्यमिवात्मनः ॥ १ ॥ सोऽपि चान्तर्हितं वीक्ष्य जलादुन्मथ्य सत्वरः ॥
कृत्वा चावश्यकं सर्वं विस्मितो रथमागमत् ॥ २ ॥ तमपृच्छद्वृषीकेशः किं ते दृष्टमिवाद्भुतम् ॥ भूमौ वियति तोये वा
तथा त्वां लक्षयामहे ॥ ३ ॥ ॥ अक्रूर उवाच ॥ अद्भुतानीह यावन्ति भूमौ वियति वा जले ॥ त्वयि विश्वात्मके तानि
किं मेऽदृष्टं विपश्यतः ॥ ४ ॥ यत्राद्भुतानि सर्वाणि भूमौ वियति वा जले ॥ तं त्वाऽनुपश्यतो ब्रह्मन् किं मे दृष्टमिहा-
द्भुतम् ॥ ५ ॥ इत्युक्त्वा चोदयामास स्यन्दनं गान्दिनीसुतः ॥ मथुरामनयद्रामं कृष्णं चैव दिनालये ॥ ६ ॥ मार्गे ग्राम-
जना राजंस्तत्रतत्रोपसङ्गताः ॥ वसुदेवसुतौ वीक्ष्य प्रीता दृष्टिं न चाददुः ॥ ७ ॥ तावद्भजौकसस्तत्र नन्दगोपादयो-
ऽग्रतः ॥ पुरोपवनमासाद्य प्रतीक्षन्तोऽवतस्थिरे ॥ ८ ॥ तान् समेत्याह भगवान् क्रूरं जगदीश्वरः ॥ गृहीत्वा पाणिना
पाणिं प्रश्रितं प्रहसन्निव ॥ ९ ॥ भवान्प्रविशतामग्रे सहयानः पुरीं गृहम् ॥ वयं त्विहावमुच्याथ ततो द्रक्षयामहे पुरीम्
॥ १० ॥ ॥ अक्रूर उवाच ॥ नाहं भवद्भयां रहितः प्रवेक्ष्ये मथुरां प्रभो ॥ त्यक्तुं नार्हसि मां नाथ भक्तं ते भक्तवत्सल ॥ ११ ॥

ननु मन्त्रासेः पूर्वमेव त्वं विस्मितमुखो लक्षितोऽसि, अतो भूमौ विधत्ति जले वा किमप्यद्भुतं दृष्टमेवेति चेदत आह—यत्राद्भुतानि॥ यत्र त्वयि सर्वाण्यद्भु-
तानि सन्ति तं त्वामिह पश्यतो मेऽन्यत्र भूम्यादौ किमद्भुतं दृष्टं, त्वां विना न तत्र किंचिदद्भुतमित्यर्थः । ब्रह्मन् हे परमेश्वरेत्यर्थः । ब्रह्मेति वा पाठः ॥ ५ ॥
गान्दिनीसुतोऽङ्कूरः ॥ ६ ॥ दृष्टिं नाददुः । पश्यन्त एव स्थिता इत्यर्थः ॥ ७ ॥ रामकृष्णागमनं प्रतीक्षमाणाः स्थिताः ॥ ८ ॥ प्रथितं विनीतम् ॥ ९ ॥
स्वर्गं च प्रविशताम् । अवमुच्योत्तार्य विश्राम्येत्यर्थः ॥ १० ॥ ११ ॥

१ 'इवाद्भुतम्' इति पाठः । २ दिनान्तये अवतरति दिवसे अपराह्णात्पूर्वमित्यर्थः । अत एवाग्रे अथापराह् इत्यनेनापराह् मथुराप्रवेश उक्तः । तोषण्यां तु—अपराह्ः सायाह्नापरपर्या-
यस्त्रेधाविभक्तदिनान्त्यभाग इति व्याख्यातम् । ३ तत्र पुरोपवने ।

साग्रजः सहं गोपालैरित्यर्थः ॥ १२ ॥ यच्छौचेन यस्य पादरजसः क्षालनोदकेन गृहाङ्गणस्थितेन ॥१३॥ श्लोक्यः पुण्यकीर्त्तहः । एकान्तभक्तानां या गतिस्तां च लेभे ॥१४॥ अपुनन्पवित्रितवत्यः । याभिरङ्घ्रिः स्वः स्वर्गं प्राप्ताः ॥१५॥ प्रार्थयमानो नमस्करोति—देवदेवेति । अतः परमन्यच्छ्रेयो नास्तीति मत्वा बहुधा संबोधयति ॥१६॥ आदौ तावद्यदुचक्राय दुष्कृतीति यदुचक्रधृक् तं कंसं हत्वा सुहृदां प्रियं वितरिष्ये दास्यामि ॥१७॥ रामकृष्णावानीतादिति स्वकृतं कर्मावेद्य समर्थयति ॥ १८ ॥ गोपैः परिवारितः प्राविशत् ॥१९॥ श्रीकृष्णदृष्टां पुरीमनुवर्णयति चतुर्भिः—ददर्शेतामिति । स्फाटिकानि तुङ्गानि गोपुराणि पुरद्वाराणि गृहद्वाराणि च यस्यां ताम् । बृहन्ति हेममयानि कपाटानि तोरणानि च यस्यां ताम् । ताम्रं च आरः आरकूटश्च तन्मथाः कोष्ठां धान्यागाराश्चशालादयो यस्यां

आगच्छ याम गेहान्नः सनाथान्कुर्वधोक्षज ॥ सहाग्रजः सगोपालैः सुहृद्भिश्च सुहृत्तम ॥ १२ ॥ पुनीहि पादरजसा गृहान्नो
गृहमेधिनाम् ॥ यच्छौचेनानुतृप्यन्ति पितरः साम्नयः सुराः ॥ १३ ॥ अवनिज्याङ्घ्रियुगलमासीच्छ्लोकयो बलिर्महान् ॥
ऐश्वर्यमतुलं लेभे गतिं चैकान्तिनां तु या ॥ १४ ॥ आपस्तेऽङ्घ्रयवनेजन्यस्त्रील्लोकान् शुचयोऽपुनन् ॥ शिरसाऽधत्त
याः शर्वः स्वर्याताः सगरात्मजाः ॥ १५ ॥ देवदेव जगन्नाथ पुण्यश्रवणकीर्तन ॥ यदूत्तमोत्तमश्लोक नारायण नमोऽस्तु
ते ॥ १६ ॥ ॥ श्रीभगवानुवाच ॥ आयास्ये भवतो गेहमहमार्यसमन्वितः ॥ यदुचक्रद्गृहं हत्वा वितरिष्ये सुहृत्प्रियम्
॥ १७ ॥ ॥ श्रीशुक उवाच ॥ एवमुक्तो भगवता सोऽकूरो विमना इव ॥ पुरीं प्रविष्टः कंसाय कर्मावेद्य गृहं ययौ ॥ १८ ॥
अथापराह्णे भगवान् कृष्णः संकर्षणान्वितः ॥ मथुरां प्राविशद्गोपैर्दिदृशुः परिवारितः ॥ १९ ॥ ददर्श तां स्फाटिकतुङ्ग-
गोपुरद्वारां बृहद्धेमकपाटतोरणाम् ॥ ताम्रारकोष्ठां परिखादुरासदामुद्यानरम्यो पवनोपशोभिताम् ॥ २० ॥ सौवर्णशृङ्गाट-
कहर्म्यनिष्कुटैः श्रेणीसभाभिर्भवनैरुपस्कृताम् ॥ वैदूर्यवज्रामलनीलविद्रुमैर्मुक्ताहरिद्विर्वलभीषु वेदिषु ॥ २१ ॥ जुष्टेषु
जालामुखरन्ध्रकुट्टिमेष्वाविष्टपारावतवर्हिनादिताम् ॥ संसिक्तरथ्यापणमार्गचत्वरं प्रकीर्णमाल्याङ्कुरलाजतण्डुलाम् २२

ताम् । परिखाः परितः खातगतास्ताभिर्दुरासदां दुर्यामाम् । उद्योनानि दूरस्थानि वनानि रम्याण्युपवनानि च निकटानि तैरुपशोभिताम् ॥ २० ॥ सौवर्णाः शृङ्गाटका-
श्चतुष्पथा हर्म्याणि धनिनां गृहाणि च निष्कुटा गृहोचिता आरामाश्च तैः । श्रेणीनामेकैश्शिल्पोपजीविनां सभाभिरुपवेशस्थानैरन्यैश्च भवनैर्गृहैरुपस्कृतमलंकृताम् ।
अमलाः स्फटिकाः । हरितो मरकताः । वैदूर्यादितैर्जुष्टेषु बलभ्यादिश्वाविष्टैरुपविष्टैः पारावतैर्बहिभिश्च नादिताम् । तत्र बलभ्यो गृहपुरोभागेषु वक्रदारुच्छादनानि ।
वेदयो बलभीनामधोदेशे विरचिता अवष्टम्भवेदिकाः । जालामुखरन्ध्राणि गवाक्षच्छिद्राणि । कुट्टिमानि मणिवद्धा भूमयस्तेष्विति । रथ्या राजमार्गाः, आपणाः
पण्यवीथयः, मार्गा अन्ये च, चत्वरण्यङ्गनानि, संसिक्तानि रथ्यादीनि यस्यां ताम् । प्रकीर्णा माल्यादयो यस्यां ताम् ॥ २१ ॥ २२ ॥ ॥ ॥

१ मूले सगोपातेरित्यत्रासमस्तस्य सहस्रशब्दस्य सादेशश्छान्दसः । २ आरः पित्तलम् । ३ कोष्ठा दुर्गप्राकाराः । ४ नः अस्मान् सनाथान्कुरु, यद्वा नः अस्माकं गेहान्सनाथान्कुरु । बहुत्वं बन्धादीनपेक्ष्य । ५ यद्वा उद्यानैः फलप्रधानवनैः रम्या चासावुपवनैः पुष्पप्रधानवनैः शोभिता च ताम् । ६ 'एकरूपशिल्पोपजीविना' इत्यपि प्रचुरः पाठः ।

तथा खलंकृतानि द्वाराणि येषां ते गृहा यस्यां ताम् । कैः । आपूर्णैः कुम्भैर्दध्ना चन्दनेन चोक्षितैः सिकैः प्रसूनानां दीपानां चावलयो येषु तैः । वृन्दैः फल-
गुच्छैरुपलक्षिता रम्भाः क्रमुकाश्च तत्सहितैः । सकेतुभिः केतवो ध्वजास्तत्सहितैः । पट्टिका वितस्त्रिविस्तारपट्टवस्त्राणि तत्सहितैः । तत्रेयं रीतिः—द्वारेषूभय-
तस्तण्डुलानामुपरि कुम्भास्तत्परितः प्रसूनावलयः कण्ठे पट्टिका मुखे चूतादिपल्लवास्तदुपरि पात्रान्तरे दीपावलयस्तत्संनिधौ रम्भाः क्रमुकाः केतवस्तोरणानि
चेति ॥२३॥ नरदेववर्त्मना राजमार्गेण तां पुरीं संप्रविष्टाविति द्वितीयान्तम् ॥२४॥ औत्सुक्यमेवाह द्वयेन—काश्चिदिति । विपर्यक् विपरीतं धृतानि वस्त्राणि
भूषणानि च याभिस्ताः । युगलेषु युग्मधार्येषु कुण्डलकङ्कणादिष्वेकं विस्मृत्य समीयुः । कृतमेकमेव पत्रं ययोस्ते श्रवणे यासाम्, एकमेव नूपुरं चरणभरणं

आपूर्णकुम्भैर्दधिचन्दनोक्षितैः प्रसूनदीपावलिभिः सपल्लवैः ॥ सवृन्दरम्भाक्रमुकैः सकेतुभिः खलंकृतद्वारगृहां सप-
ट्टिकैः ॥ २३ ॥ तां संप्रविष्टौ वसुदेवनन्दनौ वृत्तौ वयस्यैर्नरदेववर्त्मना ॥ द्रष्टुं समीयुस्त्वरिताः पुरस्त्रियो हर्म्याणि चैवा-
रुरुहुर्नृपोत्सुकाः ॥ २४ ॥ काश्चिद्विपर्यग्धृतवस्त्रभूषणा विस्मृत्य चैकं युगलेष्वथापराः ॥ कृतैकपत्रश्रवणैकनूपुरा
नाङ्क्त्वा द्वितीयं त्वपराश्च लोचनम् ॥ २५ ॥ अश्रन्त्य एकास्तदपास्य सौत्सवा अभ्यज्यमाना अकृतोपमज्जनाः ॥
स्वपन्त्य उत्थाय निशम्य निःस्वनं प्रपाययन्त्योऽर्भमपोह्य मातरः ॥ २६ ॥ मनांसि तासामरविन्दलोचनः प्रग-
ल्भलीलाहसितावलोकैः ॥ जहार मत्तद्विरदेन्द्रविक्रमो दशां ददच्छीरमणात्मनोत्सवम् ॥ २७ ॥ दृष्ट्वा मुहुः श्रुत-
मैन्दुतचेतसस्तं तत्प्रेक्षणोत्सितसुधोक्षणलब्धमानाः ॥ आनन्दमूर्तिमुपगुह्य दशात्मलब्धं हृष्यत्वचो जहुरनन्त-
मरिदमाधिम् ॥ २८ ॥ प्रासादशिखरारूढाः प्रीत्युत्फुल्लमुखाम्बुजाः ॥ अभ्यवर्षन्सौमनस्यैः प्रमदा बलकेशवौ ॥ २९ ॥
दध्यक्षतैः सोदपात्रैः स्वगन्धैरभ्युपायनैः ॥ तावानर्चुः प्रमुदितास्तत्र तत्र द्विजातयः ॥ ३० ॥ ऊचुः पौरा अहो गोप्य-
स्तपः किमचरन्महत ॥ या ह्येतावनुपश्यन्ति नरलोकमहोत्सवौ ॥ ३१ ॥ ॥ ॥

यासां ताश्च ताश्च । नाङ्क्त्वा अनङ्क्त्वा । एकस्मिन्नेव लोचने अञ्जनं निधायैव ॥ २५ ॥ तद्भोजनं त्यक्त्वा अभ्यज्यमानाः सखीभिः क्रियमाणतैलाभ्यङ्गाः
अकृतोपमज्जना अकृतस्नानाः । अर्भं बालकम् । अपोह्य निरस्य ॥ २६ ॥ प्रगल्भा या लीलास्ताभिर्हसितानि निरीक्षणानि च तैः श्रियं रमयतीति श्रीरमणस्ते-
नात्मना वपुषा तासां दशासुत्सवं ददन्मनांसि जहार ॥ २७ ॥ मुहुः श्रुतत्वात्तद्वत्तचेतसः सद्यस्तं दृष्ट्वा तस्य प्रेक्षणं चोत्सितं च तदेव सुधा तयोक्षणं सेचनं
तेन लब्धो मानो याभिस्ताः । दशोद्घाटितेन नेत्रद्वारेणात्मनि मनसि लब्धं प्राप्तं परिष्वज्य तदप्राप्तिजनितमनन्तमार्धिं मानसीं व्यथां जहुः—हे अरिदम
निर्जितकामेति संबोधनं शृङ्गाररसे निमग्नो मा भूरिति ॥ २८ ॥ सौमनस्यैः कुसुमसमूहैः शोभनमनोभावैर्वा ॥ २९ ॥ ३० ॥ पौरैः पुरस्त्रियैः ॥ ३१ ॥ ॥

१ निःस्वनं निशम्येति द्वितीयपद्यस्थस्य सर्ववाक्येष्वन्वयः । २ पत्रं ताटङ्कम् । ३ 'सवृन्द' इति पाठः । तत्र वृन्दैः प्रसवबन्धनैः सहिता रूभादय इत्यर्थः । ४ 'भोजनम्' इति पाठः ।
५ अनुद्वृतं प्रेम्णा निरन्तरं द्रवीभूतं चेतो यासाम् । ६ यतः प्रमदाः श्रीकृष्णप्रेम्णा प्रकृष्टमदाः । ७ उपायनैः फलादिभिः । ८ डीवभाव आर्षः । यद्वा पुरोक्तसः पौरा एव सर्वे ।
रजको वस्त्रनिर्णजकः स एव वस्त्राणां रङ्गमपि कुर्वन् रङ्गकारः ॥ ३२ ॥ ३३ ॥ रुषितः कुपितः ॥ ३४ ॥ हे उद्धृताः, गिरौ वने चरथ ये नित्यं ते यूयं पूर्वं
परिधत्तेति संभावनायां लोद । अभीप्सथ प्रार्थयध्वम् ॥ ३५ ॥ राजकुलानि राजकीयाः लुम्पन्ति निःस्वं कुर्वन्ति ॥ ३६ ॥ ३७ ॥ वासःकोशान् वस्त्रपुट-

रजकं कंचिदायान्तं रङ्गकारं गदाग्रजः ॥ दृष्ट्वाऽयाचत वासांसि धौतान्यत्युत्तमानि च ॥ ३२ ॥ देह्यावयोः समु-
चितान्यङ्ग वासांसि चार्हतोः ॥ भविष्यति परं श्रेयो दातुस्ते नात्र संशयः ॥ ३३ ॥ स याचितो भगवता परि-
पूर्णेन सर्वतः ॥ साक्षेपं रुषितः प्राह भृत्यो राज्ञः सुदुर्मदः ॥ ३४ ॥ ईदृशान्येव वासांसि नित्यं गिरिवनेचराः ॥
परिधत्त किमुद्धृता राजद्रव्याप्यभीप्सथ ॥ ३५ ॥ याताशु बालिशा मैवं प्रार्थ्य यदि जिजीविषा ॥ बध्नन्ति घ्नन्ति
लुम्पन्ति दप्तं राजकुलानि वै ॥ ३६ ॥ एवं विकत्थमानस्य कुपितो देवकीसुतः ॥ रजकस्य कराग्रेण शिरः काया-
दपातयत् ॥ ३७ ॥ तस्यानुजीविनः सर्वे वासः कोशान् विसृज्य वै ॥ दुद्रुवुः सर्वतो मार्गं वासांसि जगृहेऽच्युतः
॥ ३८ ॥ वसित्वात्मप्रिये वस्त्रे कृष्णः संकर्षणस्तथा ॥ शेषाप्यादत्त गोपेभ्यो विसृज्य भुवि कानिचित् ॥ ३९ ॥
ततस्तु वायकः प्रीतस्तयोर्वेषमकल्पयत् ॥ विचित्रवर्णैश्चैलेयैराकल्पैरनुरूपतः ॥ ४० ॥ नानालक्षणवेषाभ्यां
कृष्णरामौ विरेजतुः ॥ खलंकृतौ बालगजौ पर्वणीव सितेतरौ ॥ ४१ ॥ तस्य प्रसन्नो भगवान् प्रादात्सारूप्यमा-
त्मनः ॥ श्रियं च परमां लोके बलैश्चर्यस्मृतीन्द्रियम् ॥ ४२ ॥ ततः सुदान्नो भवनं मालाकारस्य जग्मतुः ॥ तौ दृष्ट्वा
स समुत्थाय ननाम शिरसा भुवि ॥ ४३ ॥ तयोरासनमानीय पाद्यं चाथार्हणादिभिः ॥ पूजां सानुगयोश्चक्रे स्वक्ता-
म्बूलानुलेपनैः ॥ ४४ ॥ प्राह नः सार्थकं जन्म पावितं च कुलं प्रभो ॥ पितृदेवर्षयो मह्यं तुष्टा ह्यागमनेन वाम्
॥ ४५ ॥ भवन्तौ किल विश्वस्य जगतः कारणं परम् ॥ अवतीर्णाविहांशेर्न क्षेमाय च भवाय च ॥ ४६ ॥ ॥

कान् ॥ ३८ ॥ ३९ ॥ वायकस्तनुवायविशेषः । वेपमलंकारम् । चैलेयैर्वस्त्रमयैराकल्पैर्भूषणैः ॥ ४० ॥ पर्वण्युत्सवे ॥ ४१ ॥ इह लोके परमां श्रियं च बलं
चैश्वर्यं च स्मृतिं चेन्द्रियं तत्पाटवं च प्रादात् ॥ ४२ ॥ ४३ ॥ ४४ ॥ ४५ ॥ क्षेमायाभवाय । भवायोद्भवाय ॥ ४६ ॥ ॥ ॥

१ श्लेषादकारप्रश्लेषे अदातुस्ते इह श्रेयो न, अत्र च जीवने संशयः इति तोषः । २ वादेव्यर्थस्तु—हे उत्कृष्टचरिताः नित्यमेव गोवर्धनवनविहारिणः किमीदृशानेव परिधत्त,
अपि तु परमदिव्यानि राजद्रव्याणि चाभीप्सथ किम् । नैव व्याजमात्रं याचनमिति भावः । ३ वादेवी तु—यातः प्राप्त आशुश्रपलो बालिशो मादशमूर्खो यैस्ते । यदि जिजीविषा बल-
धारणेच्छा तत्प्रकटनेच्छा तदा मैवं प्रार्थ्य । राजकुलानि भवद्विधाः मादशं दप्तं प्रन्त्येवेति । ४ सितेतरौ शुक्लकृष्णौ । ५ तस्य तस्मै । ६ अर्हणं पूजोपकरणं भूपदीपनैवेद्यादि । ७ 'विभो'
इति पाठः । ८ अंशेन अंशैर्गोपयादवैः सह, यद्वांशेन जगतः कारणमित्यन्वयः ।

रजकवधेन वायकानुग्रहेण च युवयोर्विषमदृष्टितयाऽनीश्वरता नाशङ्कनीयेत्याह—नहि वामिति । अत्र हेतुः—समयोरिति । अप्रापि हेतुद्वयम्—सुहृदोरिति जग-
दात्मनोरिति च ॥४७॥४८॥ इत्यभिप्रेत्य इत्येवं विज्ञापयन्नभिप्रेत्य तन्मतं ज्ञात्वा ॥४९॥५०॥५१॥ अन्वयवर्धिनीं वंशे वृद्धिमतीमित्यर्थः । अप्रापितं श्रीप्रसूतिकं
च दत्त्वा ततो निर्जगामेति ॥५२॥ 'स्त्रैरं चरन्मधुपुरे रजकं निकृष्य कृष्णः प्रदाय च वरानय वायकाय ॥ मालाकृतं समनुकम्प्य चकार कुन्नामृज्वीं धनुश्च सहसा
नमयन्वभञ्ज' ॥१॥ ॥ इति श्रीमद्भगवद्गीतापुस्तकमहाभाष्ये श्रीकृष्णार्जुनसंवादे एकचत्वारिंशोऽध्यायः ॥४१॥ ॥ द्विचत्वारिंशके कुन्नामृज्वीं धनुषो भिदा ॥ वधस्तद्रक्षिणां कंसारिष्टं
रक्षोत्सवादि च ॥१॥ अङ्गविलेपाश्चन्द्रनादयः । गृहीतान्यङ्गविलेपानां भाजनानि यथा ताम् । रसप्रदः सुखप्रदः ॥१॥ हे अङ्गने हे वरोरु, इति सोपहासं संबो-

नहि वां विषमा दृष्टिः सुहृदोर्जगदात्मनोः ॥ समयोः सर्वभूतेषु भजन्तं भजतोरपि ॥४७॥ तावाज्ञापयतं भृत्यं किमहं
करवाणि वाम् ॥ पुंसोऽत्यनुग्रहो ह्येष भवद्विर्यन्निपुज्यते ॥४८॥ इत्यभिप्रेत्य राजेन्द्र सुदामा प्रीतमानसः ॥ शस्तैः
सुगन्धैः कुसुमैर्मालां विरचिता ददौ ॥४९॥ ताभिः स्वलंकृतौ प्रीतौ कृष्णरामौ सहानुगौ ॥ प्रणताय प्रपन्नाय दद-
तुर्वरदौ वरान् ॥५०॥ सोऽपि वस्त्रेऽचलां भक्तिं तस्मिन्नेवाखिलात्मनि ॥ तद्भक्तेषु च सौहार्दं भूतेषु च दयां पराम्
॥५१॥ इति तस्मै वरं दत्त्वा श्रियं चान्वयवर्धिनीम् ॥ बलमायुर्यशः कान्तिं निर्जगाम सहाग्रजः ॥५२॥ ॥ इति
श्रीमद्भागवते महापुराणे दशमस्कन्धे पूर्वार्धे पुरप्रवेशो नामैकचत्वारिंशोऽध्यायः ॥४१॥ ॥ श्रीशुक उवाच ॥
अथ ब्रजराजपथेन माधवः स्त्रियं गृहीताङ्गविलेपभाजनाम् ॥ विलोक्य कुब्जां युवतीं वराननां पप्रच्छ यान्तीं प्रह-
सन्नसप्रदः ॥१॥ का त्वं वरोर्वेतदु हानुलेपनं कस्याङ्गने वा कथयस्व साधु नः ॥ देह्यावयोरङ्गविलेपमुत्तमं श्रेयस्त-
तस्ते नचिराद्भविष्यति ॥२॥ ॥ सैरन्ध्र्युवाच ॥ दास्यस्म्यहं सुन्दर कंससंमता त्रिवक्त्रनामा ह्यनुलेपकर्मणि ॥ मद्भा-
वितं भोजपतेरतिप्रियं विना युवां कोऽन्यतमस्तदर्हति ॥३॥ रूपपेशलमाधुर्यहसितालापवीक्षितैः ॥ धर्षितात्मा ददौ
सान्द्रमुभयोरनुलेपनम् ॥४॥ ततस्तावद्भरागेण स्ववर्णैरशोभिना ॥ संप्राप्तपरभागेन शुशुभातेऽनुरञ्जितौ ॥५॥

ध्याऽऽपृच्छति—त्वं का, एतदनुलेपनं कस्य वा, उ ह इति निपातौ भ्रूविक्षेपयुक्ते वितर्के । अस्मत्सेवा सद्यः फलसेवेत्याह—नचिरादिति ॥२॥ तिस्रो ग्रीवोरः-
कस्यो वक्त्रा इति त्रिवक्त्रेति नाम यस्याः सा । अनुलेपसाधनक्रियायां कंसस्य बहुमता दास्यस्मि ॥३॥ रूपं चाङ्गसौष्ठवं पेशलं च सौकुमार्यं माधुर्यं च रसिकता
हसितं चालापाश्च वीक्षितं च तैर्धर्षितात्मा मोहितचित्ता । सान्द्रं घनम् ॥४॥ स्ववर्णैरशोभिना रामकृष्णयोर्वर्णाभ्यामितरः पीतादिवर्णस्तेन शोभितुं शीलं
यस्य तेन । संप्राप्तपरभागेन संप्राप्तः परो नाभेरुपरितनो भागो येन सः । संप्राप्तः परभागः शोभातिशयो येनेति वा, तेनानुरञ्जितौ ॥५॥ ॥

१ 'पुंसस्त्वनुग्रहो' इति पाठः । २ 'मालां विरचितां' इति पाठः । ३ 'सुन्दरवर्चसंमता' इति पाठः । अत्र हे सुन्दरवर्चः । अर्थात्कंसस्य संमतेत्यर्थः । ४ त्रिवक्त्रनामा इत्यत्र पुंवद्भाव आर्षः ।
स्वदर्शने सद्यः फलं दर्शयन् ॥६॥ तस्याः प्रपदे पादाग्रद्वयं पद्भ्यामापीड्य द्वे अङ्गुल्यावुत्ताने उन्नते यस्मिन्पाणौ तेन चुबुके मुखस्याधोभागे धृत्वाऽध्यात्मं
देहयुन्नमयामास ॥७॥ तदैव ऋजु समानमङ्गं यस्याः । बृहलौ श्रोणी पयोधरौ च यस्याः सा । मुकुन्दस्पर्शनादिति मुख्यं कारणम् ॥८॥ ९ ॥ १० ॥
॥११॥ आधिविकर्शनं मनःपीडाशमनम् । कंसवधेन स्वयं साधितोऽर्थः सुहृदां प्रयोजनं येन सः । अगृहाणामकृतदाराणां पान्थानां प्रवासिनां परमयनभा-

प्रसन्नो भगवान्कुब्जां त्रिवक्त्रां रुचिराननाम् ॥ ऋज्वीं कर्तुं मनश्चक्रे दर्शयन् दर्शने फलम् ॥६॥ पद्भ्यामाक्रम्य
प्रपदे ब्रह्मल्युत्तानपाणिना ॥ प्रगृह्य चुबुकेऽध्यात्ममुदनीनमदच्युतः ॥७॥ सा तदर्जुसमानाङ्गी बृहच्छ्रोणिपयो-
धरा ॥ मुकुन्दस्पर्शनात्सद्यो बभूव प्रमदोत्तमा ॥८॥ ततो रूपगुणौदार्यसंपन्ना प्राह केशवम् ॥ उत्तरीयान्तमाकृष्य
स्मयन्ती जातहृच्छया ॥९॥ एहि वीर गृहं यामो न त्वां त्यक्तुमिहोत्सहे ॥ त्वयोन्मथितचित्तायाः प्रसीद पुरुषर्षभ
॥१०॥ एवं स्त्रिया याच्यमानः कृष्णो रामस्य पश्यतः ॥ मुखं वीक्ष्यानुगोपानां प्रहसंस्तामुवाच ह ॥११॥ एष्यामि
ते गृहं सुभ्रूः पुंसामाधिविकर्शनम् ॥ साधितार्थोऽगृहाणां नः पान्थानां त्वं परायणम् ॥१२॥ विसृज्य माध्व्या
वाण्या तां ब्रजन्मार्गे वणिक्पथैः ॥ नानोपायनताम्बूलस्रग्गन्धैः साग्रजोऽर्चितः ॥१३॥ तद्दर्शनस्मरक्षोभादात्मानं
नाविदन् स्त्रियः ॥ विस्रस्तवासः कवरवलया लेख्यमूर्तयः ॥१४॥ ततः पौरान्पृच्छमानो धनुषः स्थानमच्युतः ॥
तस्मिन्प्रविष्टो दृष्टो धनुर्गैन्द्रमिवाद्भुतम् ॥१५॥ पुरुषैर्बहुभिर्गुप्तमर्चितं परमर्द्धितम् ॥ वार्यमाणो नृभिः कृष्णः
प्रसह्य धनुराददे ॥१६॥ करेण वामेन सलीलमुद्भूतं सज्यं च कृत्वा निमिषेण पश्यताम् ॥ नृणां विकृष्य प्रवभञ्ज
मध्यतो यथेक्षुदण्डं मदकर्षुरुक्रमः ॥१७॥ धनुषो भज्यमानस्य शब्दः खं रोदसी दिशः ॥ पूरयामास यं श्रुत्वा
कंसस्त्रासमुपागमत् ॥१८॥ तद्रक्षिणः सानुचराः कुपिता आततायिनः ॥ गृहीतुकामा आवब्रुर्गृह्यतां बध्यतामिति
॥१९॥ अथ तान्दुरभिप्रायान्विलोक्य बलकेशवौ ॥ क्रुद्धौ धन्वन आदाय शकले तांश्च जघ्नतुः ॥२०॥ ॥

श्रयस्त्वम् ॥१२॥ मधुरया गिरा तां प्रस्थाप्य ब्रजन् वणिक्पथैर्वणिग्भिरर्चितः ॥१३॥ लेख्याश्चित्रन्यस्ता इव मूर्तयो यासां ताः ॥१४॥ धनुर्मखशालां
पृच्छन् ॥१५॥ प्रसह्य बलात् ॥१६॥ निमिषेणातिशीघ्रम् । मदकरी मत्तहस्ती ॥१७॥१८॥ गृह्यतां बध्यतामिति वदन्तो जिघृक्षव आवृत्तवन्तः ॥१९॥
न केवलं क्रुद्धौ, किंतु भग्नस्य धनुषः शकले गृहीत्वा जघ्नतुश्चेति ॥२०॥ ॥ ॥ ॥

परतः प्रातर्गन्तव्यमिति शालामुखादेव पुनर्निष्क्रम्य ॥ २१ ॥ तेजः प्रभावम् । प्रागल्भ्यं घृष्टताम् ॥ २२ ॥ शकटं शकटावमोचनस्थानम् ॥ २३ ॥ मुकुन्दस्य विगमे ब्रजान्निर्गमनसमये वा आशिष आशासत—‘सुखं प्रभाता रजनीयम्’, ‘अद्य ध्रुवं तत्र दृशो भविष्यते’ इत्यादि यदुक्तवत्यस्ता ऋताः सत्या बभूवुः । पुरुषभूषणस्य श्रीकृष्णस्य गात्रस्य देहस्य लक्ष्मीं शोभाम् । कर्णभूतस्य गात्रस्य । नु अहो इतरान्ब्रह्मादीन् हित्वा यदयनमाश्रयं श्रीः कामयामास । यां गात्रलक्ष्मीमिति वा ॥ २४ ॥ अवनिक्तं क्षालितमङ्घ्रियुगलं यदोत्तौ । क्षीरमिश्रमङ्गं मुक्त्वा सुखं न्यवसताम् ॥ २५ ॥ परं केवलं गोविन्दरामयोर्विक्रीडितं तत्, नतु पराक्रमः कश्चित् ॥ २६ ॥ उभयथा स्वप्नजागरितभेदेन प्रत्येकं मृत्योर्दौत्यकराणि च । तथा च मन्त्रः—‘इत्यादुलूकश्चापन्नं हिरण्याक्षो अयो-

बलं च कंसप्रहितं हत्वा शालामुखात्ततः ॥ निष्क्रम्य चेतुर्हृष्टौ निरीक्ष्य पुरसंपदः ॥ २१ ॥ तयोस्तदद्भुतं वीर्यं निशाम्य पुरवासिनः ॥ तेजःप्रागल्भ्यरूपं च मेनिरे विबुधोत्तमौ ॥ २२ ॥ तयोर्विचरतोः स्वैरमादित्योऽस्तमुपेयिवान् ॥ कृष्णरामौ वृत्तौ गोपैः पुराच्छकटमीयतुः ॥ २३ ॥ गोप्यो मुकुन्दविगमे विरहातुरा या आशासताशिष ऋता मधुपुर्यभूवन् ॥ संपश्यतां पुरुषभूषणगात्रलक्ष्मीं हित्वेतरान्नु भजतश्चकमेऽयनं श्रीः ॥ २४ ॥ अवनिक्ताङ्घ्रियुगलौ मुक्त्वा क्षीरोपसेचनम् ॥ ऊषतुस्तां सुखं रात्रिं ज्ञात्वा कंसचिकीर्षितम् ॥ २५ ॥ कंसस्तु धनुषो भङ्गं रक्षिणां स्वबलस्य च ॥ वधं निशम्य गोविन्दरामविक्रीडितं परम् ॥ २६ ॥ दीर्घप्रजागरो भीतो दुर्निमित्तानि दुर्मतिः ॥ बहून्यचष्टोभयथा मृत्योर्दौत्यकराणि च ॥ २७ ॥ अदर्शनं स्वशिरसः प्रतिरूपे च सत्यपि ॥ असत्यपि द्वितीये च द्वैरूप्यं ज्योतिषां तथा ॥ २८ ॥ छिद्रप्रतीतिश्छायायां प्राणघोषानुपश्रुतिः ॥ स्वर्णप्रतीतिर्वृक्षेषु स्वपदानामदर्शनम् ॥ २९ ॥ स्वप्ने प्रेतपरिष्वङ्गः खरयानं विषादनम् ॥ यायान्नलदमाल्येकस्तैलाभ्यक्तो दिगम्बरः ॥ ३० ॥ अन्यानि चेत्थंभूतानि स्वप्नजागरितानि च ॥ पश्यन्मरणसंभ्रस्तो निद्रां लेभे न चिन्तया ॥ ३१ ॥ ॥ ॥

सुखः ॥ रक्षसां दूत आगतः’ इत्यादिः । तथा—‘यदेतद्भूतान्यन्वाविश्य दैवीं वाचं वदसि’ इत्यादिश्च ॥ २७ ॥ तानि दर्शयति श्लोकत्रयेण—जलादौ प्रतिरूपे दृश्यमानेऽपि स्वशिरसस्तत्रादर्शनम् । असत्यपि द्वितीये चक्षुषोऽन्तर्धानेऽङ्गुल्यादौ ज्योतिषां चन्द्रादीनां द्वित्वम् ॥ २८ ॥ छायायां प्रतिबिम्बे छिद्रप्रतीतिः । पिहितकर्णपुटस्य योऽन्तः श्रूयमाणो ध्वनिः स प्राणघोषस्तस्याऽश्रवणम् । वृक्षेषु स्वर्णवर्णप्रतीतिः । रजःकर्दमादिषु स्वपदानामदर्शनम् । एतानि जागरितानि दुर्निमित्तानि ॥ २९ ॥ स्वप्नान्याह—स्वप्न इति । प्रेतैर्मृतैः परिष्वङ्गः खरमारुह्य यानम् । विषभक्षणम् । नलदमाली जपाकुसुममाली यायादिति यत्तदप्येकं दुर्निमित्तमिति ॥ ३० ॥ ३१ ॥ ॥ ॥ ॥ ॥ ॥ ॥

१ तेजः सर्वोभिवचसामर्थ्यं च धार्ष्ट्यं च सौन्दर्यं चेति द्वन्द्वैक्यम् । २ तथेति परेणान्वेति ।

कटेन कर्णचित्रभातायां पुनः सूर्यं चाद्भ्यः समुत्थित इति । तथा च श्रुतिः—‘अद्भ्यो वा’ इति—‘य उदगान्महतोऽर्णवात् विभ्राजमानः सलिलस्य मध्यात् ॥ स मा वृषभो लोहिताक्षः सूर्यो विपश्चिन्मनसा पुनातु’ इति च ॥ ३२ ॥ ३३ ॥ यथोपजोषं यथासुखम् ॥ ३४ ॥ ३५ ॥ मल्लताल उत्तर उपरि उच्चैः श्रूयते येषु तेषु। तूर्येषु । उपाध्याया मल्लाचार्याः ॥ ३६ ॥ उपस्थानं महुरङ्गम् ॥ ३७ ॥ समाहुताः समाहूताः । निवेदितान्युपायनानि यैस्ते ॥ ३८ ॥ इति श्रीमद्भागवते महापुराणे दशमस्कन्धे पूर्वार्धे भावार्थदीपिकायां टीकायां द्विचत्वारिंशोऽध्यायः ॥ ४२ ॥ ॥ त्रिचत्वारिंशे हत्वा गजेन्द्रं रामकृष्णयोः ॥ रङ्गप्रवेशसौभाग्यं

व्युष्टायां निशि कौरव्य सूर्यं चाद्भ्यः समुत्थिते ॥ कारयामास वै कंसो मल्लक्रीडामहोत्सवम् ॥ ३२ ॥ आनर्चुः पुरुषा रङ्गं तूर्यभेर्यश्च जघ्निरे ॥ मञ्चाश्चालंकृताः स्वग्भिः पताकाचैलतोरणैः ॥ ३३ ॥ तेषु पौरा जानपदा ब्रह्मक्षत्रपुरोगमाः ॥ यथोपजोषं विविशू राजानश्च कृतासनाः ॥ ३४ ॥ कंसः परिवृतोऽमाल्यै राजमञ्च उपाविशत् ॥ मण्डलेश्वरमध्यस्थो हृदयेन विदूयता ॥ ३५ ॥ वाद्यमानेषु तूर्येषु मल्लतालोत्तरेषु च ॥ मल्लाः खलंकृता दृप्ताः सोपाध्यायाः समासत ॥ ३६ ॥ चाणूरो मुष्टिकः कूटः शलस्तोशल एव च ॥ त आसेदुरूपस्थानं वल्गुवाद्यप्रहर्षिताः ॥ ३७ ॥ नन्दगोपादयो गोपा भोजराजसमाहुताः ॥ निवेदितोपायनास्ते एकस्मिन्मञ्च आविशन् ॥ ३८ ॥ इति श्रीमद्भागवते महापुराणे दशमस्कन्धे पूर्वार्धे महुरङ्गोपवर्णनं नाम द्विचत्वारिंशोऽध्यायः ॥ ४२ ॥ ॥ श्रीशुक उवाच ॥ अथ कृष्णश्च रामश्च कृतशौचौ परंतप ॥ मल्लदुन्दुभिनिर्घोषं श्रुत्वा द्रष्टुमुपेयतुः ॥ १ ॥ रङ्गद्वारं समासाद्य तस्मिन्नागमवस्थितम् ॥ अपश्यत्कुवलयापीडं कृष्णोऽम्बष्ठप्रचोदितम् ॥ २ ॥ बद्धा परिकरं शौरिः समुह्य कुटिलालकान् ॥ उवाच हस्तिपं वाचा मेघनादगभीरया ॥ ३ ॥ अम्बष्ठाम्बष्ठ मार्गं नौ देह्यपक्रम मा चिरम् ॥ नो चेत्सकुञ्जरं त्वाऽद्य नयामि यमसादनम् ॥ ४ ॥ एवं निर्भर्त्सितोऽम्बष्ठः कुपितः कोपितं गजम् ॥ चोदयामास कृष्णाय कालान्तकयमोपमम् ॥ ५ ॥ ॥

चाणूरेण च भाषणम् ॥ १ ॥ पूर्वेषुरेव कृतं शौचं शुद्धत्वं निरपराधत्वं याभ्यां तौ । एतदुक्तं भवति—धनुर्भङ्गादिनाऽऽवाभ्यां निजैश्वर्यं सूचितेऽपि पितरौ न मुञ्चत्यावां च पुनर्जिघांसति । अतोऽस्य मातुलस्यापि वधे नावयोर्दोष इत्येवं कृतापराधपरिहाराधिति । मल्लानां दुन्दुभीनां च निर्घोषं मल्लतालदुन्दुभिनिर्घोषं वा ॥ १ ॥ अम्बष्ठो हस्तिपक्ष्मेन चोदितम् ॥ २ ॥ परिकरं युद्धोचितपरिधानं कृत्वा । समुह्य निबध्य ॥ ३ ॥ ४ ॥ अन्तको मृत्युः, कालस्तन्निमित्तं, यमस्तन्निवन्ता तैरुपमा यस्य तम् ॥ ५ ॥ ॥ ॥ ॥ ॥

१ ‘अद्भ्यो वा एष प्रातरुदयेत्यपः सायं प्रविशति’ इति श्रुतिशेषः । २ व्युष्टायां गतप्रायायाम् । ३ रङ्गं मल्लक्रीडास्थानम् । ४ पताकाभिर्वस्त्रनिर्मिततोरणैश्च । ५ ‘कंसस्तु संवृतः’ इति पाठः । ६ ‘समागताः’ इति, ‘समाविशन्’ इति च पाठः । ७ वस्तुतस्तु—यमेन मनोनिरोधेन साद्यते प्राप्यते तत् मोक्षवस्तिवत्यर्थः । ८ कृष्णाकृष्णं ग्रहीतुम् ।

विगलितो विच्युतः । मुष्टिना निहत्य अलीयताऽऽदयो बभूव ॥ ६ ॥ अचक्ष्णोऽपश्यन् । घ्राणमवघ्राणं तेन दृष्टिर्दर्शने यस्य सः । लोचनागोचरमपि हि पशवो घ्राणेन जानन्तीति प्रसिद्धम् । परामृशद्भुतवान् । पुष्करेण गुण्डाग्रेण । स कृष्णः । प्रसह्य बलेन ॥ ७ ॥ धनुषो धनुषां पञ्चविंशतिर्यावत्तावन्तं देशं विचकर्ष आकृष्य नीतवान् । कं क इव विचकर्ष । यथा नागं सर्पवद्वर्तमानं गजं सुपर्णवत्स्वयमिति—‘आविर्गसीद्यथा प्राच्यां दिशीन्दुरिव पुष्कलः’ इतिवत् ॥ ८ ॥ स पर्यावर्तमानेनेति । पुच्छग्राहिणं श्रीकृष्णं ग्रहीतुं यदि दक्षिणतः परिवर्तते गजस्तर्हि सव्यतो भ्रामयति । यदा सव्यतः परिवर्तते तदा दक्षिणतो भ्रामयन्तेन सह बभ्राम । गोवत्सेन भ्राम्यमाणेन बालकः स एव कृष्णो यथाऽन्यो वा बालक इवेति ॥ ९ ॥ वारणं गजं प्राद्रवन् प्रकर्षेणासमन्ततो धावन्

करीन्द्रस्तमभिद्रुत्य करेण तरसाग्रहीत् ॥ कराद्विगलितः सोऽमुं निहत्याङ्घ्रिष्वलीयत ॥ ६ ॥ संक्रुद्धस्तमचक्ष्णो घ्राण-
दृष्टिः स केशवम् ॥ परामृशत्पुष्करेण स प्रसह्य विनिर्गतः ॥ ७ ॥ पुच्छे प्रगृह्यातिबलं धनुषः पञ्चविंशतिम् ॥ विचकर्ष
यथा नागं सुपर्ण इव लीलया ॥ ८ ॥ स पर्यावर्तमानेन सव्यदक्षिणतोऽच्युतः ॥ बभ्राम भ्राम्यमाणेन गोवत्सेनेन
बालकः ॥ ९ ॥ ततोऽभिमुखमभ्येत्य पाणिनाहत्य वारणम् ॥ प्राद्रवन्पातयामास स्पृश्यमानः पदे पदे ॥ १० ॥ स धावन्
क्रीडया भूमौ पतित्वा सहस्रोत्थितः ॥ तं मत्वा पतितं क्रुद्धो दन्ताभ्यां सोऽहनत्क्षितिम् ॥ ११ ॥ स्वविक्रमे प्रतिहते
कुञ्जरेन्द्रोऽत्यमर्षितः ॥ चोद्यमानो महामात्रैः कृष्णमभ्यद्रवद्रुषा ॥ १२ ॥ तमापतन्तमासाद्य भगवान्मधुसूदनः ॥
निगृह्य पाणिना हस्तं पातयामास भूतले ॥ १३ ॥ पतितस्य पदाक्रम्य मृगेन्द्र इव लीलया ॥ दन्तमुत्पाद्य तेनेभं हस्ति-
पांश्चाहनद्धरिः ॥ १४ ॥ मृतकं द्विपमुत्सृज्य दन्तपाणिः समाविशत् ॥ अंसन्यस्तविषाणोऽसृष्टादविन्दुभिरङ्कितः ॥
विरूढस्वेदकणिकावदनाम्बुरुहो बभौ ॥ १५ ॥ वृत्तौ गोपैः कतिपर्यैर्बलदेवजनार्दनौ ॥ रङ्गं विविशतू राजन् गजदन्त-
वरायुधौ ॥ १६ ॥ मल्लानामशनिर्नृणां नरवरः स्त्रीणां स्मरो मूर्तिमान्गोपानां स्वजनोऽसतां क्षितिभुजां शास्ता स्वपित्रोः
शिशुः ॥ मृत्युर्भोजपतेर्विराडविदुषां तत्त्वं परं योगिनां वृष्णीनां परदेवतेति विदितो रङ्गं गतः साग्रजः ॥ १७ ॥

पातयामास । यथा पतति तथा तं बभ्रयन्प्राद्रवदित्यर्थः ॥ १० ॥ किंच स धावन्निति । अहनदहन् ॥ ११ ॥ १२ ॥ १३ ॥ १४ ॥ रङ्गं समाविशत्तदा वीरश्रिया
बभौ । कथंभूतः—अंसे न्यस्तं विषाणं गजदन्तो येन सः । असृजो रक्तस्य मदस्य च बिन्दुभिः परितोऽङ्कितः । विरूढा उद्गताः स्वेदकणिकास्ताभिरुपलक्षितं
वदनाम्बुरुहं यस्य सः ॥ १५ ॥ न केवलं स एकः समाविशत्, किंतु वृत्तौ गोपैरिति ॥ १६ ॥ तत्र शृङ्गारादिसर्वरसकदम्बमूर्तिर्भगवान्स्तदभिप्रायानुसारेण बभौ,
न साकल्येन सर्वेषामित्याह—मल्लानामिति । मल्लादीनामज्ञानां द्रष्टृणामशन्यादिरूपेण दशधा विदितः संसाग्रजो रङ्गं गत इत्यन्वयः । मल्लादिष्वभिव्यक्ता

१ यथेत्यस्य यथावत्त्वेन रूपेणाविरासीदित्यर्थकरणेन पौनरुक्त्यपरिहारवदत्रापि यथानागं सर्पवद्वर्तमानं गजमित्याद्यर्थकरणेन तत्परिहार इत्यर्थः । २ पुष्करेणेत्यत्र श्लेषाद्भगवदङ्गे
कमलकोमलीभूतेनेत्यपि । ३ हस्तं गुण्डाग्रम् । ४ हरिरिति सिंहवत्प्राणहरणात् ।

रसाः क्रमेण श्लोकेन निबध्यन्ते—‘रौद्रोऽञ्जुतश्च शृङ्गारो हास्यं वीरो दया तथा ॥ भयानकश्च वीभत्सः शान्तः सप्रेम भक्तिकः ॥’ जविदुषां विराट् विकलः
अपर्याप्तो राजत इति तथा अनेन वीभत्सरस उक्तः । विकलत्वं च ‘क वज्रसारसर्वाङ्गौ’ इत्यादिना वक्ष्यते ॥ १७ ॥ उद्विजिजे भीतो बभूव ॥ १८ ॥ यथा नटाविति
निर्भयत्वं दर्शितम् ॥ १९ ॥ प्रहर्षवेगेनोत्कलितान्युज्ज्वलितानीक्षणान्याननानि च येषाम् । तयोराननं पणुः परं न तृप्ताः । निराकाङ्क्षा न बभूवुरित्यर्थः ॥ २० ॥

हतं कुवल्यापीडं दृष्ट्वा तावपि दुर्जयौ ॥ कंसो मनस्व्यपि तदा भृशमुद्विजिजे नृप ॥ १८ ॥ तौ रेजतू रङ्गगतौ महा-
भुजौ विचित्रवेषाभरणस्त्रगम्बरौ ॥ यथा नटावुत्तमवेषधारिणौ मनः क्षिपन्तौ प्रभया निरीक्षताम् ॥ १९ ॥ निरीक्ष्य
तावुत्तमपूरुषौ जना मञ्चस्थिता नागरराष्ट्रका नृप ॥ प्रहर्षवेगोत्कलितेक्षणाननाः पपुर्न तृप्ता नयनैस्तदाननम् ॥ २० ॥
पिबन्त इव चक्षुभ्यां लिहन्त इव जिह्वाया ॥ जिघ्रन्त इव नासाभ्यां श्लिष्यन्त इव बाहुभिः ॥ २१ ॥ ऊचुः परस्परं
ते वै यथादृष्टं यथाश्रुतम् ॥ तद्रूपगुणमाधुर्यप्रागल्भ्यस्मारिता इव ॥ २२ ॥ एतौ भगवतः साक्षाद्धरेर्नारायणस्य हि ॥
अवतीर्णाविहंशेन वसुदेवस्य वेश्मनि ॥ २३ ॥ एषं वै किल देवक्यां जातो नीतश्च गोकुलम् ॥ कालमेतं वसन्गूढो
ववृधे नन्दवेश्मनि ॥ २४ ॥ पूतनाऽनेन नीताऽन्तं चक्रवातश्च दानवः ॥ अर्जुनौ गुह्यकः केशी धेनुकोऽन्ये च
तद्विधाः ॥ २५ ॥ गावः सपाला एतेन दावाग्नेः परिमोचिताः ॥ कालियो दमितः सर्प इन्द्रश्च विमदः कृतः ॥ २६ ॥
सप्ताहमेकहस्तेन धृतोऽद्रिप्रवरोऽमुना ॥ वर्षवाताशनिभ्यश्च परित्रातं च गोकुलम् ॥ २७ ॥ ॥ ॥

तदेवाह—पिबन्त इवेति । श्लिष्यन्तः परिष्वङ्गं कुर्वन्त इव लक्षिता इत्यर्थः ॥ २१ ॥ यथादृष्टं धनुर्भङ्गादि, यथाश्रुतं गोवर्धनोद्धरणादि तत्तदनतिक्रम्य, तदनु-
रूपमित्यर्थः । प्रत्यक्षं च तयो रूपं गजदन्तादियुक्तं, गुणाः शौर्यादयो, माधुर्यं हसितालापादि, प्रागल्भ्यं धार्ढ्यं तैः स्मारिता इव स्मरणं प्रापिता इव ॥ २२ ॥
विस्मितानां वाक्यान्याह अष्टभिरेतावित्यादिभिः ॥ २३ ॥ किलेति सर्वत्रान्वयः ॥ २४ ॥ गुह्यकः शङ्खचूडः । अन्ये चाधामुरादयः ॥ २५ ॥ २६ ॥ २७ ॥

१ तत्र शूरमन्यानां स्वसात्तत्पराभवं भावयतां मल्लानामशनिनुत्थाङ्गत्वेन हरेः स्फुरणात्क्रोधस्थायिभावमयो रौद्रो व्यज्यते । नृणां पौरादीनां नरवरविलासादिदर्शनेन विस्मयस्थाय-
जुतः । पूज्यादिभिन्नस्त्रीणां स्मरः मदनहेतुमाधुरीविशेषप्रकाशनेन प्रियभावमयरतिजनकस्तेन तत्स्थायी शृङ्गारः । श्रीदामादिगोपानां स्वजनो वयस्यः तेनासंक्रुचिततयारकमददन्तादिवि-
शेषदर्शनजन्यहासस्थायी हास्यः । असतां साधून्तेव शासतां क्षितिभुजां राज्ञां श्लेषेण क्षितिमेव भक्षयतां दण्डकर्वेति तद्वीर्यातिशयं पश्यतां युद्धोत्साहस्थायी वीररसः । पित्रोर्मातापित्रोर्न-
न्दवसुदेवयोर्वा शिशुत्वस्फूर्त्या तन्मादवस्फूर्तेर्मल्लादिशङ्कया शोकस्थायी करुणः । भोजपतेः कंसस्य साधुषु देवक्यादौ श्रीकृष्णे च मृत्युचिन्तनपरतया प्रसिद्धस्य श्लेषेण भोजानां सर्वगि-
लानां श्रेष्ठस्य मृत्युस्तद्वैतुष्यं इवेति भयस्थायी भयानकः । जविदुषां विराट् विकलः अपर्याप्तो राजत इति सच्चिदानन्दत्वेन विद्वत्संमते तस्मिन्विकलत्वम् । अनेन भौतिकत्वज्ञानानुगु-
प्सास्थायी वीभत्सः । योगिनां ज्ञानिभक्तानां परं तत्त्वं परब्रह्मविग्रहः । तेन शान्तिस्थायी शान्तः । यादवानां श्रेष्ठा देवता निजाराधयेति प्रेमात्मकभक्तिस्थायी सप्रेमभक्तिकः इति तोषणी ।
२ बलरामस्यांशवतारत्वेन छत्रिन्यायेनोभयविषयेऽपि तथा प्रयोग इति बालबोधिनी । तेषां तथैव प्रतीतेरनेनेत्युक्तमिति चक्रवर्ती । बाणदेवी त्वाह—‘अंशेनोपलक्षितः नारायणांशभूतो
यो वसुदेवस्तस्य गृह इत्यर्थः इति तोषणी । ३ ‘स एष किल देवक्याम्’ इति पाठः ।

आश्रममीषच्छ्रमयुक्तं सुखम् । अश्रमं सुखमिति वा । यद्वा अश्रमं यथा भवति तथा तरन्ति स्वेति ॥ २८ ॥ अनेन परिरक्षितो यदोर्वशः सुबहुविश्रुतः सन्
श्यादि लप्स्यत इति वदन्तीति ॥ २९ ॥ धेनुकवकवत्सासुरेषु विपर्ययोक्तिर्जनवादेष्वातिशयात् ॥ ३० ॥ जनेष्वेवं ब्रुवाणेषु सत्सु तदसहमानश्चाणूरोऽब्रवी-
दिति ॥ ३१ ॥ ३२ ॥ ३३ ॥ ३४ ॥ हे कृष्ण, प्रियं करवामेति । राज्ञि प्रीते भूतानि च प्रसीदेयुः ॥ ३५ ॥ ३६ ॥ ३७ ॥ यथोचितं नियुद्धं बाहुयुद्धं भवेत् । मल्लसभासदो

गोप्योऽस्य नित्यमुदितहसितप्रेक्षणं सुखम् ॥ पश्यन्त्यो विविधांस्तापांस्तरन्ति स्माश्रमं मुदा ॥ २८ ॥ वदन्त्यनेन
वंशोऽयं यदोः सुबहुविश्रुतः ॥ श्रियं यशो महत्त्वं च लप्स्यते परिरक्षितः ॥ २९ ॥ अयं चास्याग्रजः श्रीमान्नामः
कमललोचनः ॥ प्रलम्बो निहतो येन वत्सको ये बकादयः ॥ ३० ॥ जनेष्वेवं ब्रुवाणेषु तूर्येषु निनदत्सु च ॥ कृष्ण-
रामौ समाभाष्य चाणूरो वाक्यमब्रवीत् ॥ ३१ ॥ हे नन्दसूनो हे राम भवन्तौ वीरसंमतौ ॥ नियुद्धकुशलौ श्रुत्वा
राज्ञाहूतौ दिदृक्षुणा ॥ ३२ ॥ प्रियं राज्ञः प्रकुर्वत्यः श्रेयो विन्दन्ति वै प्रजाः ॥ मनसा कर्मणा वाचा विपरीत-
मतोऽन्यथा ॥ ३३ ॥ नित्यं प्रमुदिता गोपा वत्सपाला यथा स्फुटम् ॥ वनेषु मल्लयुद्धेन क्रीडन्तश्चारयन्ति गाः ॥ ३४ ॥
तस्माद्राज्ञः प्रियं यूयं वयं च करवाम हे ॥ भूतानि नः प्रसीदन्ति सर्वभूतमयो नृपः ॥ ३५ ॥ तन्निशम्याब्रवीत्कृष्णो
देशकालोचितं वचः ॥ नियुद्धमात्मनोऽभीष्टं मन्यमानोऽभिनन्द्य च ॥ ३६ ॥ प्रजा भोजपतेरस्य वयं चापि वनेचराः ॥
करवाम प्रियं नित्यं तन्नः परमनुग्रहः ॥ ३७ ॥ बाला वयं तुल्यबलैः क्रीडिष्यामो यथोचितम् ॥ भवेन्नियुद्धं माऽधर्मः
स्पृशेन्मल्लसभासदः ॥ ३८ ॥ ॥ चाणूर उवाच ॥ न बालो न किशोरस्त्वं बलश्च बलिनां वरः ॥ लीलयेभो हतो येन
सहस्रद्विपसत्त्वभृत् ॥ ३९ ॥ तस्माद्भवद्भ्यां बलिभिर्योद्धव्यं नानयोऽत्र वै ॥ मयि विक्रम वाष्णेय बलेन सह मुष्टिकः
॥ ४० ॥ ॥ इति श्रीमद्भा० म० पु० दशमस्कन्धे पूर्वार्धे कुवलयापीडवधो नाम त्रिचत्वारिंशोऽध्यायः ॥ ४३ ॥
॥ श्रीशुक उवाच ॥ एवं चर्चितसंकल्पो भगवान्मधुसूदनः ॥ आससादाथ चाणूरं मुष्टिकं रोहिणीसुतः ॥ १ ॥
हस्ताभ्यां हस्तयोर्बद्धा पद्भ्यामेव च पादयोः ॥ विचकर्षतुरन्योन्यं प्रसह्य विजिगीषया ॥ २ ॥ ॥ ॥

मल्लसभाधिकृतान् जनानधर्मो मा स्पृशेन्न स्पृशेदित्यर्थः । हे मल्लेति वा ॥ ३८ ॥ सहस्रद्विपानां सत्त्वं बलं विभर्तीति तथा ॥ ३९ ॥ बलिभिर्मादृशैः सह । अनयोऽधर्मः
विक्रम पराक्रमं कुरु । मुष्टिको विक्रमतादित्यनुषङ्गः ॥ ४० ॥ ॥ इति श्रीमद्भा० म० पु० दशमस्कन्धे पूर्वार्धे भा० दी० टीकायां त्रिचत्वारिंशोऽध्यायः ॥ ४३ ॥
चतुश्चत्वारिंशे तु मल्लकंसादिमर्दनम् ॥ कंसयोषित्समाश्रितस्तस्माभ्यां पित्रोश्च दर्शनम् ॥ १ ॥ चर्चितो निश्चित एव संकल्पो यस्य सः ॥ १ ॥ २ ॥ ॥

१ 'कुशलौ ज्ञात्वा' इति पाठः । २ 'आससाद ह' इति पाठः । ३ एतदर्थे—'आस्फेद्य हस्तौ हस्ताभ्यामूहौ चैव पुनः पुनः ॥ विस्त्रज्य भूयः संगृह्य परिक्रम्य परस्परम् ॥ इत्यधिकः श्लोकः कश्चित् ।
बाहुमध्यात्कनिष्ठाङ्गुलिष्वतिरेकेण कृतमुष्टिर्हस्तोऽरतिः ॥ ३९ ॥ परिभ्रामणं हस्तादिषु गृहीत्वा परितश्चालनम् । विक्षेपो नोदनम् । परिभ्रामो बाहुभ्यां निष्पीडनम् ।
अवपातनमधःक्षेपः । उत्सर्पणमुत्सृज्य पुरतो गमनम् । अपसर्पणं पृष्ठतो गमनम् । एतैः प्रत्यरुन्धतां प्रत्यावृत्तवन्तौ ॥ ४० ॥ उत्थापनं जानुनी पादौ च पिण्डीकृत्य
पतितस्योच्चाटनम् । उन्नयनं हस्ताभ्यामुद्धृत्य नयनम् । चालनं कण्ठादिलग्नस्य निःसारणम् । स्थापनं पादादिपिण्डीकरणम् । एवं परस्परमात्मनो देहस्यापचक्रु-
रपकारं कृतवन्तौ ॥ ५॥ तद्युद्धं बलाबलवदेकतो बलमन्यतोऽवलम्बम् । तद्युद्धं विषममित्युत्तरित्यर्थः ॥ ६॥ तदेव दर्शयति—महानिति । यद्वा बलाबलवतोर्युद्धं दृष्ट्वा
महानयमधर्म इत्युत्तरित्यन्वयः । बालयोर्बलवतोश्च युद्धं राजा चेत्यप्येतत्स्वयं वारणीयः । एते तु राज्ञः पश्यतः स्वयमन्विच्छन्त्यनुमन्यन्त इति महानधर्म इत्यर्थः

अरत्नी द्वे अरत्निभ्यां जानुभ्यां चैव जानुनी ॥ शिरः शीर्ष्णोरसोरस्तावन्योन्यमभिजघ्नतुः ॥ ३॥ परिभ्रामण-
विक्षेपपरिरम्भावपातनैः ॥ उत्सर्पणापसर्पणैश्चान्योन्यं प्रत्यरुन्धताम् ॥ ४ ॥ उत्थापनैरुन्नयनैश्चालनैः स्थापनै-
रपि ॥ परस्परं जिगीषन्तावुपचक्रतुरात्मनः ॥ ५ ॥ तद्वलाबलवद्युद्धं समेताः सर्वयोषितः ॥ ऊचुः परस्परं
राजन्सानुकम्पा वरूथशः ॥ ६ ॥ महानयं बताधर्म एषां राजसभासदाम् ॥ ये बलाबलवद्युद्धं राज्ञोऽन्विच्छन्ति
पश्यतः ॥ ७ ॥ क वज्रसारसर्वाङ्गौ मल्लौ शैलेन्द्रसंनिभौ ॥ क चातिसुकुमाराङ्गौ किशोरौ नाप्तयौवनौ ॥ ८ ॥
धर्मव्यतिक्रमो ह्यस्य समाजस्य ध्रुवं भवेत् ॥ यत्राधर्मः समुत्तिष्ठेन्न स्थेयं तत्र कर्हिचित् ॥ ९ ॥ न सभां प्रविशेत्
प्राज्ञः सभ्यदोषाननुस्मरन् ॥ अनुवन्विब्रुवन्नज्ञो नरः किल्बिषमश्नुते ॥ १० ॥ वल्गतः शत्रुमभितः कृष्णस्य
वदनाम्बुजम् ॥ वीक्ष्यतां श्रमवार्युप्तं पद्मकोशमिवाम्बुभिः ॥ ११ ॥ किं न पश्यत रामस्य सुखमाताम्रलोचनम् ॥
मुष्टिकं प्रति सामर्षं हाससंरम्भशोभितम् ॥ १२ ॥ पुण्या बत ब्रजभुवो यदयं नृलिङ्गगूढः पुराणपुरुषो वन-
चित्रमाल्यः ॥ गाः पालयन् सहबलः कणयंश्च वेणुं विक्रीडयाऽञ्चति गिरित्ररमार्चिताङ्घ्रिः ॥ १३ ॥ ॥

॥ ७ ॥ बलाबलवद्युद्धतां प्रपञ्चयति पञ्चभिः—केति । वज्रसाराणि वज्रवत्कठिनानि सर्वाण्यङ्गानि यथोक्तौ ॥ ८ ॥ समाजस्य सभायाः ॥ ९ ॥ अपरा ऊचुः—न सभा-
मिति । अनुवन् ज्ञात्वापि तूष्णीं तिष्ठन्, विब्रुवन्विपरीतं ब्रुवन्, अज्ञो न जानामीति ब्रुवन् । अतः प्राज्ञो न सभां प्रविशेदिति ॥ १० ॥ वल्गतः शत्रुमभित इति ।
शत्रोः सर्वतो धावतः कृष्णस्य श्रमवारिणा उप्तं व्याप्तं सुखाम्बुजं दृश्यताम् ॥ ११ ॥ अन्या ऊचुः—किं न पश्यतेति । सामर्षं सक्रोधम् । हासेन संरम्भ आवेशेन
शोभितम् ॥ १२ ॥ अन्या ऊचुः—पुण्या बतेति । नृलिङ्गेन मनुष्यदेहेन गूढः । वनस्थानि चित्राणि माल्यानि यस्य सः । गिरित्रः शिवो रमा च ताभ्यामर्चि-
तावङ्घ्री यस्य सः । अयं भावः—धिगिमां सभां यस्यामयं पराभूयते । तास्तु ब्रजभुवो धन्याः । यद्याः स्वयं कृष्णो विविधक्रीडयाऽञ्चति गच्छतीति ॥ १३ ॥

१ लुङि अम् आर्षः । २ 'ये बालबलवद्युद्धम्' इति पाठः । ३ 'शैलेन्द्रसंनिभौ' इति पाठः । ४ पुराणपुरुषः पुराणि निलनवः । ५ अञ्चति वर्तमानसामीप्ये लट् ।

अहो कष्टमल्पपुण्या वयं यतोऽस्माभिरनवसरे दृष्टोऽयम् । गोप्यस्तु बहुपुण्या इत्याहुस्त्रिभिः—गोप्य इति । अमुष्य श्रीकृष्णस्य रूपमङ्गलावण्येन सारं श्रेष्ठम् । किंच असमोर्ध्वं न विद्यते सममूर्ध्वं अधिकं च यस्य तत् । तदपि नान्येनाभरणादिना सिद्धं किंतु स्वत इव । ऐश्वर्यस्यैश्वर्यस्य चैकान्तधाम अव्यभिचारिस्थानम् । पाठांतरे अमुष्य ईश्वरस्येत्यन्वयः । एवंभूतं नित्यं नवीनं रूपं या नेत्रैः पश्यन्तीति ॥ १४ ॥ किंच या दोहनादिष्वेन गायन्ति ता व्रजस्त्रियो धन्याः । प्रेङ्खेङ्खनं दोलान्दोलनम् । उक्षणं सेचनम् । कथंभूताः । उरुक्रमे चित्तमुरुक्रमचित्तं तेनैव यानं सर्वविषयप्राप्तिर्यासां ताः । पाठांतरे उरुक्रमं चिन्तयन्त्य इत्यर्थः । कुतः । अनुरक्तधियः । तत्र लिङ्गम्—अश्रुकण्ठ्यः ॥ १५ ॥ प्रातरिति । या अवला अस्य वेणुं निशम्य गृहात्तूर्णं निर्गम्य पथि सस्मितमुखं पश्यन्ति ता भूरिपुण्या इति

गोप्यस्तपः किमचरन्त्यदमुष्य रूपं लावण्यसारमसमोर्ध्वमनन्यसिद्धम् ॥ दृग्भिः पिबन्त्यनुसवाभिनवं दुरापमेकान्तधाम यशसः श्रिय ऐश्वरस्य ॥ १४ ॥ या दोहनेऽवहनेन मथनोपलेपप्रेङ्खेङ्खनार्भरुदितोक्षणमार्जनादौ ॥ गायन्ति चैनमनुरक्तधियोऽश्रुकण्ठ्यो धन्या व्रजस्त्रिय उरुक्रमचित्तयानाः ॥ १५ ॥ प्रातर्ब्रजाद्रजत आविशतश्च सायं गोभिः समं कणयतोऽस्य निशम्य वेणुम् ॥ निर्गम्य तूर्णमवलाः पथि भूरिपुण्याः पश्यन्ति सस्मितमुखं सदयावलोकम् ॥ १६ ॥ एवं प्रभाषमाणौ सु स्त्रीषु योगेश्वरो हरिः ॥ शत्रुं हन्तुं मनश्चक्रे भगवान्भरतर्षभ ॥ १७ ॥ सभयाः स्त्रीगिरः श्रुत्वा पुत्रस्नेहशुचातुरौ ॥ पितरौवन्वतप्येतां पुत्रयोरदुधौ बलम् ॥ १८ ॥ तैस्तैर्नियुद्धविधिभिर्विविधैरच्युतेतरौ ॥ युयुधाते यथान्योन्यं तथैव बलमुष्टिकौ ॥ १९ ॥ भगवद्वात्रनिष्पातैर्वज्रनिष्पेषनिष्ठुरैः ॥ चाणूरो भज्यमानाङ्गो मुहुर्ग्लानिमवाप ह ॥ २० ॥ स श्येनवेग उत्पत्य सुष्टीकृत्य कराबुभौ ॥ भगवन्तं वासुदेवं क्रुद्धो वक्षस्यबाधत ॥ २१ ॥ नाचलत्तत्प्रहारेण मालाहत इव द्विपः ॥ बाह्वोर्निगृह्य चाणूरं बहुशो भ्रामयन्हरिः ॥ २२ ॥ भूपृष्ठे पोथयामास तरसा क्षीणजीवितम् ॥ विस्वस्ताकल्पकेशस्रगिन्द्रध्वज इवापतत् ॥ २३ ॥ तथैव मुष्टिकः पूर्वं स्वमुष्वाभिहतेन वै ॥ बलभद्रेण बलिना तलेनाभिहतो भृशम् ॥ २४ ॥

॥ १६ ॥ एवं सभयं बुवाणासु स्त्रीषु तासां भयनिवृत्तये कृष्णः शत्रुं हन्तुं मनश्चक्रे ॥ १७ ॥ सभयाः स्त्रीणां गिरः श्रुत्वा पुत्रयोः स्नेहेन या शुक् तया आतुरौ विह्वलौ पुत्रयोर्बलमजानन्तौ पितरावनुतापं प्राप्ताविति ॥ १८ ॥ १९ ॥ तदा भगवतो गात्राणामरत्नजान्वादीनां निष्पातैः प्रहारैः वज्रस्य निष्पेषस्तीव्रप्रपातस्तद्विधुरैः भज्यमानाङ्गः श्लथगात्रः ॥ २० ॥ श्येनस्येव वेगो यस्य स चाणूरः । अबाधताताडयत् ॥ २१ ॥ २२ ॥ भूपृष्ठे भुव उपरि । पोथयामासास्फालयत् । इन्द्रध्वजो वज्रम् । यद्वा इन्द्रध्वजो गौडेषु प्रसिद्धः । कस्मिंश्चिदुत्सवे महान्तरम्भो ध्वजपताकाद्यलंकृतः पुरुषाकृतिरुद्धीयते स यथा पतति तद्वदपतदिति ॥ २३ ॥ २४ ॥

१ 'श्रिय ईश्वरस्य' इत्येवंरूपे । २ 'उरुक्रमचिन्तयानाः' इत्येवंरूपे । ३ 'अवहनन' इत्यन्तर्भूतण्यर्थो द्वेयः । ४ भाषमाणस्त्विति अर्हानर्हयोश्चैत्यनेनार्होत्पत्तौ सप्तमी । ५ पितरौ देवकीवसुदेवौ वसुदेवनन्दौ वा । ६ बलमित्यत्र कर्मणि पञ्चभावस्तदर्थमिति निर्देशेन तस्यानित्यत्वात् । ७ 'यथान्योन्यं' इति पाठः ।
वर्दितः पीडितः । उर्व्युपस्थे भूतले ॥ २५ ॥ २६ ॥ २७ ॥ २८ ॥ बलान्तौ नृत्यादि कुर्वन्तौ ॥ २९ ॥ साधु साधु इति वदन्तः ॥ ३० ॥ ३१ ॥ ३२ ॥ ३३ ॥ अव्ययोऽश्रमः । लघिन्ना लाघवेन ॥ ३४ ॥ ३५ ॥ दुर्विषहमविषह्यमुग्रं तेजो यस्य स श्रीकृष्णः ॥ ३६ ॥ गरिष्ठत्वाय विश्वाश्रयत्वमुक्तम् । तत्र हेतुः—

प्रवेपितः स रुधिरमुद्गमन्मुखतोऽर्दितः ॥ व्यसुः पपातोर्व्युपस्थे वाताहत इवाङ्घ्रिपः ॥ २५ ॥ ततः कूटमनुप्राप्तं रामः प्रहरतां वरः ॥ अवधील्लीलया राजन्सावज्ञं वाममुष्टिना ॥ २६ ॥ तथैव हि शलः कृष्णपदापहतशीर्षकः ॥ द्विधा विदीर्णस्तोशलक उभावपि निपेततुः ॥ २७ ॥ चाणूरे मुष्टिके कूटे शले तोशलके हते ॥ शेषाः प्रदुद्रुवुर्मल्लाः सर्वे प्राणपरीप्सवः ॥ २८ ॥ गोपान्वयस्यानाकृष्य तैः संसृज्य विजहतुः ॥ वाद्यमानेषु तूर्येषु वल्गन्तौ रुतनूपरौ ॥ २९ ॥ जनाः प्रजहृषुः सर्वे कर्मणा रामकृष्णयोः ॥ ऋते कंसं विप्रमुख्याः साधवः साधु साध्विति ॥ ३० ॥ हतेषु मह्यवयेषु विद्रुतेषु च भोजराट् ॥ न्यवारयत्स्वतूर्याणि वाक्यं चेदमुवाच ह ॥ ३१ ॥ निःसारयत दुर्वृत्तौ वसुदेवात्मजौ पुरात ॥ धनं हरत गोपानां नन्दं बध्नीत दुर्मतिम् ॥ ३२ ॥ वसुदेवस्तु दुर्मेधा हन्यतामाश्रयसत्तमः ॥ उग्रसेनः पिता चापि सानुगः परपक्षगः ॥ ३३ ॥ एवं विकत्थमाने वै कंसे प्रकुपितोऽव्ययः ॥ लघिन्नोत्पत्य तरसा मञ्चमुत्तुङ्गमारुहत् ॥ ३४ ॥ तमाविशन्तमालोक्य मृत्युमात्मन आसनात् ॥ मनस्वी सहसोत्थाय जगृहे सोऽसिचर्मणी ॥ ३५ ॥ तं खड्गपाणिं विचरन्तमाशु श्येनं यथा दक्षिणसव्यमम्बरे ॥ समग्रहीदुर्विषहोग्रतेजा यथोरगं तार्क्ष्यसुतः प्रसह्य ॥ ३६ ॥ प्रगृह्य केशेषु चलत्किरीटं निपात्य रङ्गोपरि तुङ्गमञ्चात् ॥ तस्योपरिष्ठात्स्वयमब्जनाभः पपात विश्वाश्रय आत्मतन्त्रः ॥ ३७ ॥ तं संपरेतं विचकर्ष भूमौ हरिर्यथेभं जगतो विपश्यतः ॥ हाहेति शब्दः सुमहांस्तदाभूदुदीरितः सर्वजनैर्नरेन्द्र ॥ ३८ ॥ स नित्यदोद्धिन्नधिया तमीश्वरं पिबन्वदन्वा विचरन्स्वपन् श्रसन् ॥ ददर्श चक्रायुधमग्रतो यतस्तदेव रूपं दुरवापमाप ॥ ३९ ॥ तस्यानुजा भ्रातरोऽष्टौ कङ्कन्यग्रोधकादयः ॥ अभ्यधावन्नभिकुद्धा भ्रातुर्निर्वेशकारिणः ॥ ४० ॥

अब्जनाभः । कुतस्तस्योपर्येव पपात । यत आत्मतन्त्रः स्वतन्त्रः ॥ ३७ ॥ ३८ ॥ ३९ ॥ निर्वेशो निष्कृतिरानुष्यमित्यर्थः । तत्कारिणः सन्तस्तेऽभ्यधावन् ॥ ४० ॥

१ बाधेवी त्वाह—दुर्गमं वृत्तं चरितं ययोः । प्रादिभ्यो धातुजस्येत्युत्तरपदलोपः । पुरात ल्यब्लोपे पञ्चमी । पुरमधिकृत्य निःसारयत ज्ञापयत । गत्यर्थानां ज्ञानार्थत्वात् । गोपानां धनं श्रीकृष्णं हरत अत्रैव रक्षत । दुःस्तेन दुःस्वितमतिं नन्दं कृष्णमुखेनैव समयबन्धादिना प्रतिष्ठन् कुरुत । दुर्गमबुद्धिर्वसुदेवो गम्यतामाश्रयतां । नास्ति सत्तमो यस्मात् । तयोपसेनोऽव्याश्रयतां परमेश्वरपक्षगत्वादिति तोषणी । २ 'वसुदेवः सुदुर्मेधाः' इति पाठः । ३ 'तस्यानुजा' इति पाठः ।

तथा तादृगतिरभसो वेगो येषां तान् । संयत्तानुबुक्तान् ॥ ४१ ॥ ४२ ॥ ४३ ॥ शोचन्त्यो विलापांश्चक्रुः । शुचः अश्रूणि ॥ ४४ ॥ धर्मज्ञ इत्यादीनि विलापे प्रेमसंबोधनानि । ते त्वदीया वयम् ॥ ४५ ॥ त्वया पत्या विरहिता पुरीयं न शोभत इति स्वदृष्ट्याभिधानम् ॥ ४६ ॥ अनागसामिति तु परमार्थाभिधानम् ॥ ४७ ॥ एष कृष्णः । प्रभवन्त्यस्मादिति प्रभवः, अपियन्ति अस्मिन्नित्यप्ययः स च स च । तदवधानं तदवज्ञा तत्कर्तुं शीलं यस्य सः ॥ ४८ ॥ ४९ ॥ आस्पृश्य ईषत्स्पृष्ट्वा ॥ ५० ॥ पुत्रभ्रान्तिं विहाय जगदीश्वराविति ज्ञात्वा शङ्कितौ न सखजाते नालिङ्गितवन्तौ, किंतु बद्धाजली तस्थतुरित्यर्थः ॥ ५१ ॥ 'प्रसन्न इत्यादि हस्तीन्द्रं

तथातिरभसांस्तांस्तु संयत्तान्रोहिणीसुतः ॥ अहन्परिघमुद्यम्य पशूनिव मृगाधिपः ॥ ४१ ॥ नेदुर्दुन्दुभयो व्योम्नि ब्रह्मेशाद्या विभूतयः ॥ पुष्पैः किरन्तस्तं प्रीताः शशंसुर्नृतुः स्त्रियः ॥ ४२ ॥ तेषां स्त्रियो महाराज सुहृन्मरणदुःखिताः ॥ तत्राभीयुर्विनिघ्नन्त्यः शीर्षाण्यश्रुविलोचनाः ॥ ४३ ॥ शयानान्वीरशय्यायां पतीनालिङ्ग्य शोचतीः ॥ विलेपुः सुस्वरं नार्यो विसृजन्त्यो मुहुः शुचः ॥ ४४ ॥ हां नाथ प्रिय धर्मज्ञ करुणानाथ वत्सल ॥ त्वया हतेन निहता वयं ते सगृहप्रजाः ॥ ४५ ॥ त्वया विरहिता पत्या पुरीयं पुरुषर्षभ ॥ न शोभते वयमिव निवृत्तोत्सवमङ्गला ॥ ४६ ॥ अनागसां त्वं भूतानां कृतवान्द्रोहमुल्वणम् ॥ तेनेमां भो दशां नीतो भूतधुक् को लभेत शम् ॥ ४७ ॥ सर्वेषामिह भूतानामेष हि प्रभवाप्ययः ॥ गोप्ता च तदवध्यायी न क्वचित्सुखमेधत ॥ ४८ ॥ ॥ श्रीशुक उवाच ॥ राजयोपित आश्वास्य भगवाँल्लोकभावनः ॥ यामाहुर्लौकिकीं संस्थां हतानां समकारयत् ॥ ४९ ॥ मातरं पितरं चैव मोचयित्वाथ बन्धनात् ॥ कृष्णरामौ ववन्दाते शिरसाऽऽस्पृश्य पादयोः ॥ ५० ॥ देवकी वसुदेवश्च विज्ञाय जगदीश्वरौ ॥ कृतसंवन्दनौ पुत्रौ सखजाते न शङ्कितौ ॥ ५१ ॥ इति श्रीमद्भागवते महापुराणे दशमस्कन्धे पूर्वार्धे कंसवधो नाम चतुश्चत्वारिंशोऽध्यायः ॥ ४४ ॥ ॥ ४५ ॥ ॥ श्रीशुक उवाच ॥ पितरावुपलब्धार्थौ विदित्वा पुरुषोत्तमः ॥ मा भूदिति निजां मायां ततान जनमोहिनीम् ॥ १ ॥ ॥ ॥ ॥

मलेन्द्रान्मललीलया ॥ बीभत्सचरितं कंसं सबीभत्सममारयत् ॥ १ ॥ इति श्रीमद्भा० म० पु० १० पु० ६० भा० १० टीकायां चतुश्चत्वारिंशोऽध्यायः ॥ ४४ ॥ पञ्चचत्वारिंशोऽथ पितृनन्दादिसान्त्वनम् ॥ उग्रसेनाभिषेकश्च गुरौ वासात्पुरागमः ॥ १ ॥ उपलब्धार्थौ विदित्वेति । अयमर्थः—उप समीपे आवयोः पुत्र-बुद्ध्या सांसारिकपरमसुखभोगात्पुर्वमेव लब्धार्थौ आवासीश्वराविति लब्धः प्राप्तः परमज्ञानरूपोऽर्थो याभ्यां तौ तथाभूतौ ज्ञात्वा मयि प्रसन्ने सत्यनयोर्ज्ञानं नाम किं दुर्लभं स्यात् । दुर्लभं तु मयि पुत्रतया प्रेम । अत इदानीमेव तज्ज्ञानं मा भूदिति निजां स्वाधीनां मायां तयोः प्रसारितवानिति ॥ १ ॥ ॥

१ विभूतिरूपा ब्रह्मेशाद्याः । २ विभूतयस्तद्दत्तैश्चर्यास्तत्सेवका इत्यर्थः । ३ गीर्देवी त्वाह—अनायेत्यकारप्रत्ययेनैकपद्येन च नाथत्वधर्मज्ञत्वाद्यभावः । काका न शोभते किमित्यर्थः । हे पुरुषबलीवर्देत्यादि ।

तदेव दर्शयति—उवाचेत्यादिभिरष्टभिः । प्रीणन्प्रीणयन् सादरं ब्रुवन् ॥ २ ॥ अस्मत्तोऽस्मान्निमित्तं नित्यमुत्कण्ठितयोरपि युवयोः पुत्राभ्यामावाभ्यां कृत्वा बाल्यपौगण्डकैशोरास्तत्तदवस्थानुभवसुखानीत्यर्थः । नाभवन्निति । अस्मत्तः पुत्राभ्यामिति सामानाधिकरण्यं वा ॥ ३ ॥ किंच आवामेव देवहीनावित्याह—न लब्ध इति । पितृगेहस्था बाला यां मुदं विन्दन्ते सा च न लब्धेति ॥ ४ ॥ एवं तावच्छ्लोकद्वयेन युवयोरावयोश्च कामहानिर्जातित्युक्तमावयोः पुनरुष्मत्परिचर्यालोपेन धर्महानिरपि जातेत्याह—सर्वार्थसंभव इति । सर्वेषां धर्माद्यर्थानां संभवो यस्मिन्स देहो यतो याभ्यां जनितः पोषितश्च तयोः पित्रोर्निर्वेशं निष्कृतिमानृण्यं मर्त्यः शतसंवत्सरमात्रेणायुषा न प्राप्नोति ॥ ५ ॥ तन्मध्येऽपि तु यः पुत्रः कल्पः समर्थः सन्नपि देहेन धनेन च पित्रोर्दृष्टिं

उवाच पितरावेत्य साग्रजः सात्वतर्षभः ॥ प्रश्रयावनतः प्रीणन्नम्ब तातेति सादरम् ॥ २ ॥ नास्मत्तो युवयोस्तात नित्योत्कण्ठितयोरपि ॥ बाल्यपौगण्डकैशोराः पुत्राभ्यामभवन् क्वचित् ॥ ३ ॥ न लब्धो देवहूतयोर्वासो नौ भवदन्तिके ॥ यां बालाः पितृगेहस्था विन्दन्ते लालिता मुदम् ॥ ४ ॥ सर्वार्थसंभवो देहो जनितः पोषितो यतः ॥ न तयोर्जाति निर्वेशं पित्रोर्मर्त्यः शतायुषा ॥ ५ ॥ यस्तयोरात्मजः कल्प आत्मना च धनेन च ॥ वृत्तिं न दद्यात्तं प्रेत्य स्वमांसं खादयन्ति हि ॥ ६ ॥ मातरं पितरं वृद्धं भार्या साध्वीं सुतं शिशुम् ॥ गुरुं विप्रं प्रपन्नं च कल्पोऽविभ्रच्छ्रुसन्मृतः ॥ ७ ॥ तन्नावकल्पयोः कंसान्नित्यमुद्विग्नचेतसोः ॥ मोघमेते व्यतिक्रान्ता दिवसा वामनचर्चतोः ॥ ८ ॥ तत्क्षन्तुमर्हथस्तात मातर्नौ परतन्त्रयोः ॥ अकुर्वतोर्वा शुश्रूषां क्लिष्टयोर्दुर्हृदा भृशम् ॥ ९ ॥ ॥ श्रीशुक उवाच ॥ इति मायामनुष्यस्य हरेर्विश्वात्मनो गिरा ॥ मोहितावङ्कमारोप्य परिष्वज्यापतुर्मुदम् ॥ १० ॥ सिञ्चन्तावश्रुधाराभिः स्नेहपाशेन चावृतौ ॥ न किंचिदूचतू राजन्बाष्पकण्ठौ विमोहितौ ॥ ११ ॥ एवमाश्वास्य पितरौ भगवान्देवकीसुतः ॥ मातामहं तूग्रसेनं यदूनामकरोन्नृपम् ॥ १२ ॥ आह चास्मान्महाराज प्रजाश्चाज्ञमुमर्हसि ॥ ययातिशापाद्यदुभिर्नासितव्यं नृपासने ॥ १३ ॥ मयि भृत्य उपासीने भवतो विबुधादयः ॥ बलिं हरन्त्यवनताः किमुतान्ये नराधिपाः ॥ १४ ॥

जीविकां न संपादयेत्, तं प्रेत्य लोकान्तरे यमदूताः स्वस्रैव मांसं खादयन्तीति ॥ ६ ॥ किंच मात्रादिशुश्रूषामकुर्वन्निफलजीवितश्च भवतीत्याह—मातरमिति । अविभ्रदपुण्णं श्वसन्नपि मृततुल्य एवेति ॥ ७ ॥ तत्तस्मान्नौ आवयोः । मोघं व्यर्थम् । अनर्चतोरपूजयतोः ॥ ८ ॥ दुर्हृदा कंसेन कृत्वा ॥ ९ ॥ १० ॥ ११ ॥ आश्वास्य सान्त्वयित्वा ॥ १२ ॥ त्वमेवाज्ञापयेति मा वदेत्याह—ययातिशापादिति । तव तु यादवत्वेऽपि मदाज्ञया न दोष इति भावः ॥ १३ ॥ मम तादृशी शक्तिर्नास्तीति चेत्तत्राह—मयीति । मत्प्रसादेन सर्वं भविष्यतीत्यर्थः ॥ १४ ॥ ॥ ॥ ॥

१ तन्मध्ये शतवत्सरमितायुषो मध्ये । २ तृतीयार्धे षष्ठ्यः । ३ परतन्त्रयोरित्यादि किंचिदनृतोक्तिः । पितृत्वेन स्वीकृतयोरनयोः पुत्रभावदार्ढ्यद्वारा जीवनहेतुत्वाच्च विरुद्धा । ४ बाष्पेन निरुद्धकण्ठाविति बालबोधिन्याम् । ५ अस्मान् प्रजाः यादवान् । ६ हरन्ति हरिष्यन्ति । 'हरन्त्ववनताः' इति पाठः ।

खान्जातीन् संवन्धांश्च दिग्भ्य आनाय्येति ॥ १५ ॥ १६ ॥ सिद्धाः पूर्णाः । कृष्णरामाभ्यां गतो निवृत्तो ज्वरस्तापो येषां ते ॥ १७ ॥ सदयस्मितं वीक्षणं यस्मिन् ॥ १८ ॥ प्रवयसो वृद्धा अप्यतिशयितं बलमोजश्च येषां ते ॥ १९ ॥ २० ॥ भृशमात्मनोऽप्याधिक्येन पोषितौ । न चाश्वर्यमेतदित्याह—पित्रो-रिति । आत्मनो देहादप्यात्मजेष्वभ्यधिका हि प्रीतिरिति ॥ २१ ॥ देवकीवसुदेवयोः पुत्रौ युवां नास्त्वपुत्रावित्यपि न वाच्यमित्याह—स पितेति ॥ २२ ॥

सर्वान्स्वान् ज्ञातिसंवन्धान् दिग्भ्यः कंसभयाकुलान् ॥ यदुवृष्यन्धकमधुदाशार्हकुकुरादिकान् ॥ १५ ॥ सभाजि-
तान्समाश्वास्य विदेशावासकशितान् ॥ न्यवासयत्स्वगेहेषु वितैः संतर्प्य विश्वकृत् ॥ १६ ॥ कृष्णसंकर्षणभुजै-
गुप्ता लब्धमनोरथाः ॥ गृहेषु रेमिरे सिद्धाः कृष्णरामगतज्वराः ॥ १७ ॥ वीक्षन्तोऽहरहः प्रीता मुकुन्दवदनाम्बु-
जम् ॥ नित्यं प्रमुदितं श्रीमत्सदयस्मितवीक्षणम् ॥ १८ ॥ तत्र प्रवयसोऽप्यासन्पुत्रानोऽतिबलौजसः ॥ पिबन्तो-
ऽक्षैर्मुकुन्दस्य सुखाम्बुजसुधां मुहुः ॥ १९ ॥ अथ नन्दं समासाद्य भगवान्देवकीसुतः ॥ संकर्षणश्च राजेन्द्र परिष्व-
ज्येदमूचतुः ॥ २० ॥ पितर्युवाभ्यां स्निग्धाभ्यां पोषितौ लालितौ भृशम् ॥ पित्रोरभ्यधिका प्रीतिरात्मजेष्व्वात्मनोऽपि
हि ॥ २१ ॥ स पिता सा च जननी यौ पुष्णीतां स्वपुत्रवत् ॥ शिशून्बन्धुभिरुत्सृष्टानकल्पैः पोषरक्षणे ॥ २२ ॥
यात यूयं व्रजं तात वैयं च स्नेहदुःखितान् ॥ ज्ञातौन्वो द्रष्टुमेप्यामो विधायं सुहृदां सुखम् ॥ २३ ॥ एवं सान्त्वय्य
भगवान्नन्दं सव्रजमच्युतः ॥ वासोलंकारकुप्याद्यैरर्हयांमास सादरम् ॥ २४ ॥ इत्युक्तस्तौ परिष्वज्य नन्दः प्रणय-
विह्वलः ॥ पूरयन्नश्रुभिर्नेत्रे सह गोपैर्व्रजं ययौ ॥ २५ ॥ अथ शूरसुतो राजन्पुत्रयोः समकारयत् ॥ पुरोधसा ब्राह्म-
णैश्च यथावद्विजसंस्कृतिम् ॥ २६ ॥ तेभ्योऽदादक्षिणा गावो रुक्ममालाः स्वलंकृताः ॥ स्वलंकृतेभ्यः संपूज्य सवत्साः
क्षौममालिनीः ॥ २७ ॥ याः कृष्णरामजन्मक्षेपं मनोदत्ता महामतिः ॥ ताश्चाददादनुस्मृत्य कंसेनाधर्मतो हृताः ॥ २८ ॥
ततश्च लब्धसंस्कारौ द्विजत्वं प्राप्य सुव्रतौ ॥ गर्गाद्यदुकुलाचार्यार्द्रायत्रं व्रतमास्थितौ ॥ २९ ॥

॥ २३ ॥ सव्रजं व्रजवासिभिः सहितम् । कुप्यानि स्वर्णरजतादिव्यतिरिक्तकांसपात्रादीनि तत्प्रभृतिभिः ॥ २४ ॥ २५ ॥ पुरोधसा गर्गाचार्येण द्विजसं-
स्कृतिमुपनयनम् ॥ २६ ॥ गावो गाः रुक्मस्य माला विद्यन्ते यासां ताः क्षौमवस्त्रमालावतीः ॥ २७ ॥ याः पूर्वं मनोदत्ता आसस्ता एवाददात् । ननु ताः
कंसेनापहृताः, सत्यम्, राजगोष्ठादाच्छिद्य दत्ता इत्याह—कंसेनाधर्मतो इति ॥ २८ ॥ गायत्रं व्रतं ब्रह्मचर्यम् ॥ २९ ॥

१ 'पुष्णीत' इति पाठः । २ वयमिति 'अस्मदो द्वयोश्चेति' बहुवचनम् । ३ ज्ञातीन्स्वजनान् वो युष्मान् । ४ 'विहाय' इति पाठः । सुहृदां वसुदेवादीनाम् । ५ अर्हयांमास
वसुदेवोपसेनालैः प्रयोज्यैरित्यर्थः । ६ इत्युक्त इत्यस्य पितरित्यादिपद्यत्रयेण व्यवहितेनान्वयः । ७ 'रुक्ममाल्यः' इति पाठः । ८ गायत्रमिति प्राजापत्यब्राह्मणोरुपलक्षणम् । व्रतं ब्रह्मचर्यादि ।
तत्र गायत्रं गायत्रीमध्येतुं त्रिरात्रं, ततः प्राजापत्यं वेदारम्भपर्यन्तं, ततो ब्राह्मं तत्समाप्तिपर्यन्तम् ।

प्रकर्षेण भवन्त्याभ्यामिति प्रभवौ । अत एव सर्वज्ञौ स्वतःसिद्धममलं ज्ञानं प्रच्छादयन्तौ नरचेष्टितैः ॥ ३० ॥ ३१ ॥ यथा यथावत् । उपसाद्य प्राप्य । गुरौ
वृत्तिमन्यान् ग्राहयन्तौ शिक्षयन्तौ । गुरुमुपेतावुपगतौ, सेवितवन्तावित्यर्थः ॥ ३२ ॥ शुद्धो भावो यासु ताभिरनुवृत्तिभिः । साङ्गोपनिषदः अङ्गानि षड-
ङ्गानि शिक्षादीनि तैरुपनिषद्भिश्च सहितान् ॥ ३३ ॥ सरहस्यं मन्त्रदेवताज्ञानसहितम् । धर्मान्मन्वादिधर्मशास्त्राणि । न्यायपथान्मीमांसादीन् । आन्वीक्षिकीं
तर्कविद्याम् । षड्विधा—'सन्धिश्च विग्रहो यानमासनं द्वैधमाश्रयः' इत्येवं षड्विधां राजनीतिम् ॥ ३४ ॥ सकृन्निगदमात्रेणैकवारं गुरोरुच्चारणमात्रेण ॥ ३५ ॥
तावतीश्चतुःषष्टिकलाः । ताश्च शैवतत्रोक्ता लिख्यन्ते । यथा—गीतम् १ वाद्यम् २ नृत्यम् ३ नाट्यम् ४ आलेख्यम् ५ विशेषकच्छेद्यम् ६ तण्डुलकुसुमवलि-
काराः ७ पुष्पास्तरणम् ८ दशनवसनाङ्गरागाः ९ मणिभूमिकार्कम् १० शयनरचनम् ११ उदकवाद्यमुदकघातः १२ चित्रयोगाः १३ माल्यग्रयनविकल्पाः १४
शेखरापीडयोजनम् १५ नेपथ्ययोगाः १६ कर्णपत्रभङ्गाः १७ सुगन्धयुक्तिः १८ भूषणयोजनम् १९ ऐन्द्रजालम् २० कौचुमारयोगाः २१ हस्तलाघवम् २२ चित्र-

प्रभवौ सर्वविद्यानां सर्वज्ञौ जगदीश्वरौ ॥ नान्यसिद्धामलज्ञानं गूहमानौ नरेहितैः ॥ ३० ॥ अथो गुरुकुले वासमि-
च्छन्तावुपजग्मतुः ॥ काश्यं सान्दीपनिं नाम ह्यवन्तिपुरवासिनम् ॥ ३१ ॥ यथोपसाद्य तौ दान्तौ गुरौ वृत्तिमनि-
न्दिताम् ॥ ग्राहयन्तावुपेतौ स्म भक्त्या देवमिवादतौ ॥ ३२ ॥ तयोर्द्विजवरस्तुष्टः शुद्धभावानुवृत्तिभिः ॥ प्रोवाच वेदा-
नखिलान्साङ्गोपनिषदो गुरुः ॥ ३३ ॥ सरहस्यं धनुर्वेदं धर्माभ्यायपथांस्तथा ॥ तथा चान्वीक्षिकीं विद्यां राजनीतिं
च षड्विधाम् ॥ ३४ ॥ सर्वं नरवरश्रेष्ठौ सर्वविद्याप्रवर्तकौ ॥ सकृन्निगदमात्रेण तौ संजगृहतुर्नृप ॥ ३५ ॥ अहोरात्रै-
श्चतुःषष्ट्या संयत्तौ तावतीः कलाः ॥ गुरुदक्षिण्याचार्यं छन्दयामासतुर्नृप ॥ ३६ ॥ द्विजस्तयोस्तं महिमानमद्भुतं सँलुक्ष्य
राजन्नतिमानुषीं मतिम् ॥ संमन्य पत्न्या स महार्णवे मृतं बालं प्रभासे वरयांबभूव ह ॥ ३७ ॥

शाकापूपभक्ष्यविकारक्रियाः २३ पानकरसरागासवयोजनम् २४ सूचीवायकर्म २५ सूत्रक्रीडा २६ वीणाडमरुकवाद्यानि २७ प्रहेलिका २८ प्रतिमाला २९ दुर्वा-
चक्रयोगाः ३० पुस्तकवाचनम् ३१ नाटकाख्यायिकादर्शनम् ३२ काव्यसमस्यापूरणम् ३३ पट्टिकावेत्रवाणविकल्पाः ३४ तर्ककर्माणि ३५ तक्षणम् ३६ वास्तु-
विद्या ३७ रूप्यरत्नपरीक्षा ३८ धातुवादः ३९ मणिरागज्ञानम् ४० आकरज्ञानम् ४१ वृक्षायुर्वेदयोगाः ४२ मेपकुक्कुटलावकयुद्धविधिः ४३ शुक्रसारिकाप्रला-
पनम् ४४ उत्सादनम् ४५ केशमार्जनकौशलम् ४६ अक्षरमुष्टिकाकथनम् ४७ म्लेच्छतकुतर्कविकल्पाः ४८ देशभाषाज्ञानम् ४९ पुष्पशकटिकानिर्मितज्ञानम्
५० यन्त्रमातृकाधारणमातृका ५१ संवाच्यम् ५२ मानसीकाव्यक्रिया ५३ अभिधानकोशः ५४ छन्दोज्ञानम् ५५ क्रियाविकल्पाः ५६ छलितकयोगाः ५७
वस्त्रगोपनानि ५८ द्यूतविशेषः ५९ आकर्षकक्रीडा ६० बालक्रीडनकानि ६१ वैनायिकीनाम् ६२ वैजयिकीनाम् ६३ वैतालिकीनां च विद्यानां ज्ञानम् ६४
इति चतुःषष्टिकलाः । छन्दयामासतुर्नृपलोभितवन्तौ ॥ ३६ ॥ प्रभासे क्षेत्रे महार्णवे मृतं बालं वरयामास ॥ ३७ ॥

ईश्वराविति विदित्वा समुद्रस्तथोरहणमाजहार ॥ ३८ ॥ ३९ ॥ पञ्चजनस्त्वसुरोऽहर्षीत् । स च महान्ममासाध्य इत्यर्थः ॥ ४० ॥ ४१ ॥ ४२ ॥ ४३ ॥ सपर्यां पूजाम् । सर्वेषां भूतानामाशया अन्तःकरणानि तान्यालयो निवासो यस्य तम् ॥ ४४ ॥ निजं कर्मैव निबन्धनं यस्य तथाभूतमपि मदाज्ञापुरस्कारे-
णानयतस्ते न दोष इत्यर्थः ॥ ४५ ॥ ४६ ॥ वत्सेति प्राधान्येनैकस्य संबोधनम् । गुरोर्निष्कयो गुरुदक्षिणा । युष्मद्विधयोगुरोर्मम कामानां मध्ये को नु

तथेत्यथारुह्य महारथौ रथं प्रभासमासाद्य दुरन्तविक्रमौ॥वेलासुपत्रज्य निषीदतुः क्षणं सिन्धुर्विदित्वाऽहर्णमाहरत्तयोः
॥ ३८ ॥ तमाह भगवानाशु गुरुपुत्रः प्रदीयताम् ॥ योऽसाविह त्वया ग्रस्तो बालको महतोर्मिणा ॥ ३९ ॥
॥ समुद्र उवाच ॥ नैवाहार्षमहं देव दैत्यः पञ्चजनो महान् ॥ अन्तर्जलचरः कृष्ण शङ्खरूपधरोऽसुरः ॥ ४० ॥ (आस्ते
तेनाहतो नूनं तच्छ्रुत्वा सत्वरं प्रभुः ॥) जलमाविश्य तं हत्वा नापश्यदुदरेऽर्भकम् ॥ ४१ ॥ तदङ्गप्रभवं शङ्ख-
मादाय रथमागमत् ॥ ततः संयमनीं नाम यमस्य दयितां पुरीम् ॥ ४२ ॥ गत्वा जनार्दनः शङ्खं प्रदध्मौ सहला-
युधः ॥ शङ्खनिर्हादमाकर्ण्य प्रजासंयमनो यमः ॥ ४३ ॥ तयोः सपर्यां महतीं चक्रे भक्त्युपबृंहिताम् ॥ उवाचाव-
नतः कृष्णं सर्वभूताशयालयम् ॥ लीलामनुप्य हे विष्णो युवयोः करवाम किम् ॥ ४४ ॥ ॥ श्रीभगवानुवाच ॥
गुरुपुत्रमिहानीतं निजकर्मनिबन्धनम् ॥ आनयस्व महाराज मच्छासनपुरस्कृतः ॥ ४५ ॥ तथेति तेनोपानीतं गुरु-
पुत्रं यदूत्तमौ ॥ दत्त्वा स्वगुरवे भूयो वृणीष्वेति तमूचतुः ॥ ४६ ॥ ॥ गुरुवाच ॥ सम्यक् संपादितो वत्स भवद्भ्यां
गुरुनिष्कयः ॥ को नु युष्मद्विधगुरोः कामानामवशिष्यते ॥ ४७ ॥ गच्छतं स्वगृहं वीरौ कीर्तिर्वामस्तु पावनी ॥
छन्दांस्ययातयामानि भवन्त्वह परत्र च ॥ ४८ ॥ गुरुणैवमनुज्ञातौ रथेनानिलरंहसा ॥ आयातौ स्वपुरं तात पर्ज-
न्यनिनदेन वै ॥ ४९ ॥ समनन्दप्रजाः सर्वा दृष्ट्वा रामजनार्दनौ ॥ अपश्यन्त्यो बह्वहानि नष्टलब्धधना इव ॥ ५० ॥
इति श्रीमद्भागवते महापुराणे दशमस्कन्धे पूर्वार्धे गुरुपुत्रानयनं नाम पञ्चचत्वारिंशोऽध्यायः ॥ ४५ ॥ ॥ ४५ ॥ ॥

कामोऽवशिष्यते, न कोऽपीति ॥ ४७ ॥ हे वीरौ ॥ ४८ ॥ अनिलवर्द्रहो वेगो यस्य तेन ॥ ४९ ॥ पर्जन्यो मेघस्तद्वन्नदो यस्य तेन नष्टमदृष्टं तत्पुनर्लब्धं
धनं याभिस्ता इवेति ॥ ५० ॥ ॥ इति श्रीमद्भागवते महापुराणे दशमस्कन्धे पूर्वार्धे भावार्थदीपिकायां टीकायां पञ्चचत्वारिंशोऽध्यायः ॥ ४५ ॥ ॥ ४५ ॥ ॥

१ निबन्धनमत्रागमने कारणत्वादवश्ययोग्यम् । २ 'न चाहार्ष' इति पाठः । ३ अन्तरिति आस्ते इति शेषः । ४ आस्ते इत्याद्यर्थमधिकं क्वचिदिति तोषणी । अत एवोत्तरत्रापि
प्रभुरित्यध्याहार इति व्याख्यातवान् । ५ अस्मिन्पाठे युवयोरिति द्विवचनं रामाभिप्रायेण । क्वचित्—'लीलामनुप्ययोर्विष्णो' इति पाठः । ६ 'कामो नामावशिष्यते' इति पाठः ।
पञ्चचत्वारिंशके धोपमुद्धवं प्रेष्य तद्विरा ॥ यशोदानन्दयोश्चक्रे कृष्णः शोकापनोदनम् ॥ १ ॥ कामचारं द्विजातिः सन्परित्यज्यातिसंयतः ॥ गुरोर्ज्ञानमनुप्राप्य
सख्यां गोपीरूपादिशत् ॥ २ ॥ गोपीनां सान्त्वनमतिरहस्यं सन्मन्त्रिसाध्यमिति तदर्थमुद्धवं विशिनष्टि—वृष्णीनामिति । बुद्धिसत्तमो बुद्ध्यातिश्रेष्ठः ॥ १ ॥ २ ॥
॥ ३ ॥ गोपीनां विशेषतः संदेशे कारणमाह—ता इति । मय्येव संकल्पात्मकं मनो यासां ताः । अहमेव प्राणो यासां ताः । मदर्थं त्यक्ता दैहिकाः पतिपु-
त्रादयो याभिस्ताः । ततः किमत आह—ये त्यक्तलोकधर्मा इति । मन्त्रिमित्तं त्यक्तौ लोकधर्माविहामुत्र सुखे तत्साधनानि च यैस्तान् विभर्मि पोषयामि संवर्ध-
यामि सुखयामीत्यर्थः ॥ ४ ॥ तासां वियोगार्थं दर्शयति द्वयेन—मयि ता इति । विरहेणौत्कण्ठ्यं तेन विह्वलाः परवशाः ॥ ५ ॥ गोकुलान्निर्गमनसमये शीघ्रमा-

॥ श्रीशुक उवाच ॥ वृष्णीनां प्रवरो मन्त्री कृष्णस्य दयितः सखा ॥ शिष्यो बृहस्पतेः साक्षादुद्धवो बुद्धिसत्तमः ॥ १ ॥
तमाह भगवान्प्रेष्ठं भक्तमेकान्तिनं क्वचित् ॥ गृहीत्वा पाणिना पाणिं प्रपन्नार्तिहरो हरिः ॥ २ ॥ गच्छोद्धव व्रजं
सौम्य पित्रोर्नो प्रीतिमावह ॥ गोपीनां मद्भियोगार्थं मत्संदेशैर्विमोचय ॥ ३ ॥ ता मन्मनस्का मत्प्राणा मदर्थं
त्यक्तदैहिकाः ॥ ये त्यक्तलोकधर्माश्च मदर्थं तान्विभर्म्यहम् ॥ ४ ॥ मयि ताः प्रेयसां प्रेष्ठे दूरस्थे गोकुलस्त्रियः ॥
स्मरन्त्योऽङ्ग विमुह्यन्ति विरहौत्कण्ठ्यविह्वलाः ॥ ५ ॥ धारयन्त्यतिकृच्छ्रेण प्रायः प्राणान्कथंचन ॥ प्रत्यागमन-
संदेशैर्विलुब्धो मे मदात्मिकाः ॥ ६ ॥ ॥ श्रीशुक उवाच ॥ उत्पुक्त उद्धवो राजन्संदेशं भर्तुरादृतः ॥ आदाय रथ-
मारुह्य प्रययौ नन्दगोकुलम् ॥ ७ ॥ प्राप्तो नन्दव्रजं श्रीमान्निम्लोचति विभावसौ ॥ छन्नयानः प्रविशतां पशूनां
खुररेणुभिः ॥ ८ ॥ वासितार्थेऽभियुध्यद्विर्नादितं शुष्मिभिवृषैः ॥ धावन्तीभिश्च वास्त्राभिरुधोभारैः स्ववत्सकान्
॥ ९ ॥ इतस्ततो विलङ्घ्यद्विर्गोवत्सैर्मण्डितं सितैः ॥ गोदोहशब्दाभिरवं वेणूनां निःस्वनेन च ॥ १० ॥ गायन्ती-
भिश्च कर्माणि शुभानि बलकृष्णयोः ॥ स्वलंकृताभिर्गोपीभिर्गोपैश्च सुविराजितम् ॥ ११ ॥ ॥ ॥

गमिष्यामीति ये प्रत्यागमनसंदेशास्तैः । मे मदीया बलव्यो गोप्यः । मदात्मिका इति । तासामात्मा यदि स्वदेहे स्यात्तर्हि विरहतापेन द्रव्यैव तस्य मयि वर्त-
मानत्वात्कथंचिज्जीवन्तीति भावः ॥ ६ ॥ संदेशं—'भवतीनां वियोगो मे नहि सर्वात्मना क्वचित्' इत्यादिकम् ॥ ७ ॥ निम्लोचत्यसं गच्छति सति । छन्नं
यानं यस्येति । तदा गोपीभिरज्ञातत्वेन नन्दसङ्गं लब्धवानिति सूचयति ॥ ८ ॥ व्रजं वर्णयति पञ्चभिः—वासितार्थं इत्यादिना । वासिताः पुष्पवत्यो गावस्तन्नि-
मित्तमभितो युध्यद्भिः शुष्मिभिर्मत्तैर्वृषैर्नादितम् । वास्त्राभिर्धनुभिः । स्ववत्सकान्प्रति ॥ ९ ॥ विलङ्घ्यद्भिः उत्पतद्भिः गोदोहशब्दैः सहाभितो रवाः सुखं, मा
सुखं, नय, आनय, देहि, गृहाणेत्यादयो यस्मिंस्तम् । वेणूनां निःस्वनेन च मण्डितम् ॥ १० ॥ गायन्तीभिर्गोपीभिर्गोपैश्च सुविराजितम् ॥ ११ ॥ ॥

अद्यावर्चनाग्नितैर्गोपगृहैर्धूपादिभिश्च मनोरमम् ॥ १२ ॥ षण्डैः समृद्धैः ॥ १३ ॥ आर्चयत् पूजयामास ॥ १४ ॥ कशिपौ शय्यायां संविष्टम् ॥ १५ ॥ १६ ॥
साधूनामिति कर्मणि षष्ठ्यः ॥ १७ ॥ गावो गाः । गिरिं गोवर्धनम् ॥ १८ ॥ अद्याव्यास्यत्यागमिष्यति किम् ॥ १९ ॥ श्रीकृष्णोपकारस्मरणादिभिरनुपमा-
नन्दनाभिभूयमान आह—दावाभेरित्यादिना । वाताद्वर्षाच्चेति वृषात्सर्पाच्चेति अन्येभ्यश्च दुरतिक्रमेभ्यो मृत्युभ्यः श्रीकृष्णेन रक्षिताः स्मः ॥ २० ॥ किञ्च स्मर-

अभ्यर्कातिथिगोविप्रपितृदेवार्चनान्वितैः ॥ धूपदीपैश्च माल्यैश्च गोपावासैर्मनोरमम् ॥ १२ ॥ सर्वतः पुष्पितवनं
द्विजालिकुलनादितम् ॥ हंसकारण्डवाकीर्णैः पद्मषण्डैश्च मण्डितम् ॥ १३ ॥ तमागतं समागम्य कृष्णस्यानुचरं
प्रियम् ॥ नन्दः प्रीतः परिष्वज्य वासुदेवधियार्चयत् ॥ १४ ॥ भोजितं परमान्नेन संविष्टं कशिपौ सुखम् ॥ गतश्रमं
पर्यपृच्छत्पादसंवाहनादिभिः ॥ १५ ॥ कच्चिदङ्ग महाभाग सखा नः शूरनन्दनः ॥ आस्ते कुशल्यपत्याद्यैर्युक्तो मुक्तः
सुहृदृतः ॥ १६ ॥ दिष्ट्वा कंसो हतः पापः सानुगः स्वेन पाप्मना ॥ साधूनां धर्मशीलानां यदूनां द्वेष्टि यः सदा
॥ १७ ॥ अपि स्मरति नः कृष्णो मातरं सुहृदः सखीन् ॥ गोपान् ब्रजं चात्मनाथं गावो वृन्दावनं गिरिम् ॥ १८ ॥
अप्यायास्यति गोविन्दः स्वजनान्सकृदीक्षितुम् ॥ तर्हि द्रक्ष्याम तद्वक्त्रं सुनसं सुस्मितेक्षणम् ॥ १९ ॥ दावाग्नेर्वातव-
र्षाच्च वृषसर्पाच्च रक्षिताः ॥ दुरत्ययेभ्यो मृत्युभ्यः कृष्णेन सुमहात्मना ॥ २० ॥ स्मरतां कृष्णवीर्याणि लीलापाङ्गनि-
रीक्षितम् ॥ हसितं भाषितं चाङ्ग सर्वा नः शिथिलाः क्रियाः ॥ २१ ॥ सरिच्छैलवनोद्देशान्मुकुन्दपदभूषितान् ॥
आक्रीडानीक्षमाणानां मनो याति तदात्मताम् ॥ २२ ॥ मन्ये कृष्णं च रामं च प्राप्ताविह सुरोत्तमौ ॥ सुराणां मह-
दर्थाय गर्गस्य वचनं यथा ॥ २३ ॥ कंसं नागायुतप्राणं मल्लौ गजपतिं तथा ॥ अवधिष्टां लीलयैव पशूनिव मृगा-
धिपः ॥ २४ ॥ तालत्रयं महासारं धनुर्यष्टिमिवेभराद् ॥ बभञ्जैकेन हस्तेन सप्ताहमदधाद्विरिम् ॥ २५ ॥ प्रलम्बो
धेनुकोऽरिष्टस्तृणावर्तो बकादयः ॥ दैत्याः सुरासुरजितो हता येनेह लीलया ॥ २६ ॥ ॥ ॥

तामिति । लीलयापाङ्गेन निरीक्षितम् ॥ अङ्ग हे उद्धव ॥ २१ ॥ न केवलं शिथिला एव, किंतु शनैरुपरमन्तीत्याह—सरिच्छैलेति । सरितश्च शैलाश्च वनोद्देशाच्च
तान् । आक्रीडाङ्गं क्रीडास्थानानि ॥ २२ ॥ सुराणामर्थाय । महद्भूमीरं गर्गस्य वचनं यथा ॥ २३ ॥ न केवलं तद्वचनानुसारेणैव व्यवहारसंबादादपीत्याह—
कंसमिति ॥ २४ ॥ इमराज्यष्टिमिव तालत्रयप्रमाणं धनुर्वधज ॥ २५ ॥ २६ ॥ ॥ ॥ ॥ ॥
॥ २७ ॥ २८ ॥ २९ ॥ ३० ॥ अखिलगुरुत्वमेव जनकत्वेन नियन्तृत्वेन चाह—एताविति । रामो मुकुन्दश्चेत्येतौ विश्वस्य बीजयोनी निमित्तोपादाने । ननु
पुरुषप्रधानयोर्वीजयोनित्वं प्रसिद्धमत आह—पुरुषः प्रधानमिति । पुरुषोऽशः । प्रधानं शक्तिः । अतः प्रधानपुरुषावप्येतावेवेत्यर्थः । एवं जनकत्वमुक्तम् ।
किंच अजीव भूतेषु भूतेष्वनुप्रविश्य भूतानां तदुपहितस्य विलक्षणस्य नानाभेदस्य ज्ञानस्य जीवस्य चेशाते ईश्वरो नियन्तरौ भवतः । कुतः । पुराणावनादी ।
अनादिवात्कारणत्वं ततश्च नियन्तृत्वमित्यर्थः ॥ ३१ ॥ ननु सृष्ट्यादिकर्मावेशान्मनुष्यादिजन्मदर्शनाच्च तस्याप्येभ्यः को विशेष इत्याशङ्क्याह—यस्मिन्निति
द्वाभ्याम् । कर्माशयं कर्मवासनां निर्हृत्य त्यक्त्वा ब्रह्ममयः स्वरूपज्ञानवानकर्तृवर्णः शुद्धसत्त्वमूर्तिः सन् परां गतिं तत्पदं याति ॥ ३२ ॥ अखिलस्यात्मा च हेतुश्च

॥ श्रीशुक उवाच ॥ इति संस्मृत्य संस्मृत्य नन्दः कृष्णानुरक्तधीः ॥ अत्युत्कण्ठोऽभवत्तूष्णीं प्रेमप्रसरविह्वलः ॥ २७ ॥
यशोदा वर्ण्यमानानि पुत्रस्य चरितानि च ॥ शृण्वन्त्यश्रूण्यवासाक्षीत्स्नेहस्रुतपयोधरा ॥ २८ ॥ तयोरित्थं भगवति
कृष्णे नन्दयशोदयोः ॥ वीक्ष्यानुरागं परमं नन्दमाहोद्धवो मुदा ॥ २९ ॥ ॥ उद्धव उवाच ॥ युवां श्लाघ्यतमौ नूनं
देहिनामिह मानद ॥ नारायणेऽखिलगुरौ यत्कृता मतिरीदृशी ॥ ३० ॥ एतौ हि विश्वस्य च बीजयोनी रामो मुकुन्दः
पुरुषः प्रधानम् ॥ अन्वीय भूतेषु विलक्षणस्य ज्ञानस्य चेशात इमौ पुराणौ ॥ ३१ ॥ यस्मिञ्जनः प्राणवियोगकाले
क्षणं समावेश्य मनो विशुद्धम् ॥ निर्हृत्य कर्माशयमाशु याति परां गतिं ब्रह्ममयोऽर्कवर्णः ॥ ३२ ॥ तस्मिन्भवन्ता-
वखिलात्महेतौ नारायणे कारणमर्त्यमूर्तौ ॥ भावं विधत्तां नितरां महात्मन्किं वाऽवशिष्टं युवयोः सुकृत्यम् ॥ ३३ ॥
आगमिष्यत्यदीर्घेण कालेन ब्रजमच्युतः ॥ प्रियं विधास्यते पित्रोर्भगवान्सात्वतां पतिः ॥ ३४ ॥ हत्वा कंसं रङ्ग-
मध्ये प्रतीपं सर्वसात्वताम् ॥ यदाह वः समागत्य कृष्णः सत्यं करोति तत् ॥ ३५ ॥ मा खिद्यतं महाभागौ द्रक्ष्यथः
कृष्णमन्तिके ॥ अन्तर्हृदि स भूतानामास्ते ज्योतिरिवैधसि ॥ ३६ ॥ ॥ ॥

तस्मिन्कारणेन मनुष्याकृतौ महात्मन्महात्मनि परिपूर्णं भवन्तौ भक्तिं कुरुतः । अतः कृतकृत्यावित्यर्थः ॥ ३३ ॥ प्रस्तुतमाह—आगमिष्यतीति । पित्रोर्धु-
वयोः ॥ ३४ ॥ 'यात यूयं व्रजं तात वयं च स्नेहदुःखितान् ॥ ज्ञातीन्वो द्रष्टुमेष्यामो विधाय सुहृदं सुखम् ॥' इति यदाह कृष्णस्तत्सत्यं करिष्यतीति ॥ ३५ ॥
कालविलम्बनमसहमानौ प्रत्याह—मा खिद्यतमिति । हे महाभागौ । अन्तिके इदानीमेव समीपे वा । कुत इत्यत आह—अन्तर्द्दीदिति । तर्हि सर्वैः किमिति
न दृश्यते तत्राह—ज्योतिरिवैधसीति । तद्यथा मथनं विना न दृश्यते तथा भक्तिं विना कृष्णोऽपीति भावः ॥ ३६ ॥ ॥ ॥

१ चैतन्यात्मकस्य । २ भूतेष्वन्तर्यामितया प्रविश्य विलक्षणस्याप्राकृतज्ञानस्य ईशते । भक्तेभ्यो भगवज्ज्ञानस्य ज्ञानिभ्यो ब्रह्मज्ञानस्य चकारात्कर्मिभ्यः स्वर्गादिसाधनभूतस्य प्राकृत-
ज्ञानस्य कृपया दातारौ स्यातां इति चक्र० । ३ 'युवयोस्तु कृत्यं', 'युवयोः स्वकृत्यम्' इति च पाठः । ४ 'प्रतीति' इति पाठः ।

अहो आस्तामेतत्तस्य त्विहागमनं स्वस्यातिप्रियान्पित्रादीन्विहाय न सङ्गच्छत इति मन्येत तत्राह—न ह्यस्येति । अस्य प्रियादयो नहि सन्ति । तत्र हेतु—अमानिनः समानस्येति च ॥ ३७ ॥ ३८ ॥ सोऽपि जन्मकर्मादिरहितोऽपि क्रीडाप्रयोजनः सन् स साधूनां परिपालनाय सदसन्मिश्रयोनिषु सात्त्विकराज-सतामसयोनिषु, यद्वा देवादित्स्यादिनृसिंहादियोनिषु कल्पते आविर्भवतीत्यर्थः ॥ ३९ ॥ ननु जन्मकर्मादिरहितस्य कुत एतदित्यत आह—सत्त्वमिति । क्रीडामतीतोऽपि क्रीडन् । तथापि मायागुणैर्घटत इत्यर्थः ॥ ४० ॥ अत्राविद्योपाधेर्जावस्य कर्तृत्वं दृष्टान्तीकुर्वन्तस्याविद्ययैव कर्तृत्वमिति सदृष्टान्तमाह—यथेति । भ्रमरिका परिभ्रमणं तद्योपलक्षितया दृष्ट्या भूरपि भ्राम्यतीति यथा प्रतीयते एवं चित्ते कर्तारि सति तत्र चित्तेऽहंधिया आत्माध्यासेनात्मा कर्ता

न ह्यस्यास्ति प्रियः कश्चिन्नाप्रियो वाऽस्त्यमानिनः ॥ नोत्तमो नाधमो वापि समानस्यासमोऽपि वा ॥ ३७ ॥ न माता न पिता तस्य न भार्या न सुतादयः ॥ नात्मीयो न परश्चापि न देहो जन्म एव च ॥ ३८ ॥ न चास्य कर्म वा लोके सदसन्मिश्रयोनिषु ॥ क्रीडार्थः सोऽपि साधूनां परित्राणाय कल्पते ॥ ३९ ॥ सत्त्वं रजस्तम इति भजते निर्गुणो गुणान् ॥ क्रीडन्नतीतोऽत्र गुणैः सृजत्यवति हन्त्यजः ॥ ४० ॥ यथा भ्रमरिकादृष्ट्या भ्राम्यतीव महीयते ॥ चित्ते कर्तारि तत्रात्मा कर्तेवाहंधिया स्मृतः ॥ ४१ ॥ युवयोरेव नैवायमात्मजो भगवान्हारिः ॥ सर्वेषामा-त्मजो ह्यात्मा पिता माता स ईश्वरः ॥ ४२ ॥ दृष्टं श्रुतं भूतभवद्भविष्यत् स्थानुश्चरिण्युर्महदल्पकं च ॥ विनाऽच्यु-ताद्वस्तु तरां न वाच्यं स एव सर्वं परमार्थभूतः ॥ ४३ ॥ एवं निशा सा ब्रुवतोर्व्यतीता नन्दस्य कृष्णानुचरस्य राजन् ॥ गोप्यः समुत्थाय निरूप्य दीपान्वास्तून्समभ्यर्च्य दधीन्यमन्थन् ॥ ४४ ॥ ता दीपदीप्तिर्मणिभिर्विरेज्जू रज्जूर्विकर्ष-द्भुजकङ्कणस्रजः ॥ चलन्नितम्बस्तनहारकुण्डलत्विषत्कपोलारुणकुङ्कुमाननाः ॥ ४५ ॥ उद्गायतीनामरविन्दलोचनं व्रजाङ्गनानां दिवमस्पृशद्भुनिः ॥ दध्नश्च निर्मन्थनशब्दमिश्रितो निरस्यते येन दिशाममङ्गलम् ॥ ४६ ॥ ॥

स्मृतो यथा तद्वदिति ॥ ४१ ॥ किंच युवयोरेव नायमात्मजः किंतु सर्वेषामपि, तत्रापि नात्मज एव किंतु शत्रुमित्रादिरूपोऽपीति सर्वात्मत्वनिरूपणेन मोहनिवृत्तये संवन्धमनैकान्तिकीकरोति—युवयोरेवेति द्वाभ्याम् ॥ ४२ ॥ अन्युताद्विना तरां नितरां तत्त्वतो वाच्यं निर्वचनार्हं वस्तु नास्तीति ॥ ४३ ॥ दीपान्निरूप्य प्रज्वाल्य । वास्तून् देहत्यादीन् ॥ ४४ ॥ मणिभिः काञ्च्यादिषु स्थितैः रज्जूर्विकर्षतु भुजेषु कङ्कणानां स्रजो यासां ताः । चलन्तो नितम्बाः स्तना हाराश्च यासां ताः, कुण्डलैस्त्विषन्तः स्फुरन्तः कपोला यासां ताः, अरुणानि कुङ्कुमानि येषु तान्याननानि यासां ता एव ताश्च ताश्च ॥ ४५ ॥ ४६ ॥

१ नन्द इति शेषः । 'इति मन्ये तत्राह' इत्यपि पाठः । २ चित्तेऽहंधिया चित्तमेवाहमिति बुद्ध्या आत्मा कर्तेव स्मृतः जीवेः स्मर्यते प्रतीयत इत्यर्थे इति तोषः । ३ अत्र सन्ध्यभा-वस्त्वविवक्षया । ४ क्रीडार्थः 'लोकवतु लीलाकैवल्यं' इति न्यायेन क्रीडाप्रयोजनः 'क्रीडार्थ' इत्यपि पाठः । ५ स्थानुः इति पुंस्त्वमार्थम् । 'स्थानु चरिण्यु महत्' इति पाठो निर्विवाद एव । ६ 'परमात्मभूतः' इति पाठः । ७ दीपदीप्तिरतिप्रकाशः, यद्वा दीपादपि दीप्तिरधिकप्रकाशैर्विरेजुः । ८ 'त्विष्यत्कपोलारुण' इति पाठः ।

तदा व्रजौकसो गोप्यः ॥ ४७ ॥ सक्त्रोधमाहुः—अकूर इति । अर्थं साधितवानित्यर्थसाधकः । तदाहुः—येन नीत इति ॥ ४८ ॥ कंसं घातयित्वा पुनः किमर्थमागत इत्याशङ्क्य स्वयमेव कारणं संभावयन्ति—किमिति । तदा साधितेन कार्येण प्रीतस्य लुप्तस्य भर्तुः । पाठान्तरे प्रेतस्य मृतस्य कंसस्य निष्कृतिमौर्ध्व-देहिकमस्माभिः कृत्वा साधयिष्यते किम् । अस्मन्मांसैः पिण्डान्कृत्वा दास्यतीत्यर्थः । इत्येवं वदन्तीनां स्त्रीणां ततस्तस्मिन्नवसरे कृताहिकः कृतस्नानादिनियम उद्धव आगत इति ॥ ४९ ॥ इति श्रीमद्भागवते महापुराणे दशमस्कन्धे पूर्वार्धे भावार्थदीपिकायां टीकायां षट्चत्वारिंशोऽध्यायः ॥ ४६ ॥ ॥ सप्तचत्वारिंशेऽध्यायः

भगवत्युदिते सूर्ये नन्दद्वारि व्रजौकसः ॥ दृष्ट्वा रथं शातकौम्भं कस्यायमिति चाब्रुवन् ॥ ४७ ॥ अकूर आगतः किं वा यः कंसस्यार्थसाधकः ॥ येन नीतो मधुपुरीं कृष्णः कमललोचनः ॥ ४८ ॥ किं साधयिष्यत्यस्माभिर्भर्तुः प्रीतस्य निष्कृतिम् ॥ इति स्त्रीणां वदन्तीनामुद्धवोऽगात्कृताहिकः ॥ ४९ ॥ इति श्रीमद्भागवते महापुराणे दशमस्कन्धे पूर्वार्धे नन्दशोकापनयनं नाम षट्चत्वारिंशोऽध्यायः ॥ ४६ ॥ ॥ ४७ ॥ ॥ श्रीशुक उवाच ॥ तं वीक्ष्य कृष्णानुचरं व्रजस्त्रियः प्रलम्बबाहुं नवकञ्जलोचनम् ॥ पीताम्बरं पुष्करमालिनं लसन्मुखारविन्दं मणि-मृष्टकुण्डलम् ॥ १ ॥ शुचिस्मिताः कोऽयमपीच्यदर्शनः कुतश्च कस्याच्युतवेषभूषणः ॥ इति स्म सर्वाः परिवव्रु-रुत्सुकास्तमुत्तमश्लोकपदाम्बुजाश्रयम् ॥ २ ॥ तं प्रश्नयेणावनताः सुसत्कृतं सत्रीडहासेक्षणसूनुतादिभिः ॥ रह-स्यपृच्छन्नुपविष्टमासने विज्ञाय संदेशहरं रमापतेः ॥ ३ ॥ जानीमस्त्वां यदुपतेः पार्षदं समुपागतम् ॥ भर्त्रेह प्रेषितः पित्रोर्भवान् प्रियचिकीर्षया ॥ ४ ॥ अन्यथा गोव्रजे तस्य स्मरणीयं न चक्ष्महे ॥ स्नेहानुबन्धो बन्धूनां मुनेरपि सुदुस्त्यजः ॥ ५ ॥ अन्येष्वर्थकृता मैत्री यावदर्थविडम्बनम् ॥ पुम्भिः स्त्रीषु कृता यद्वत्सुमनस्स्वव षट्पदैः ॥ ६ ॥ निःस्वं त्यजन्ति गणिका अकल्पं नृपतिं प्रजाः ॥ अधीतविद्या आचार्यमृत्विजो दत्तदक्षिणम् ॥ ७ ॥

कृष्णादेशेन गोपिकाः ॥ बोधयित्वोद्धवस्तत्त्वमनुज्ञाप्यागमत्पुरीम् ॥ १ ॥ १ ॥ अपीच्यं सुन्दरं दर्शनं यस्य सः । अच्युतस्वेष वेषो भूषणानि च यस्य सः । कोऽयं कुतो वा कस्य चेति वदन्त्यस्तं परिवव्रुः ॥ २ ॥ ३ ॥ पार्षदं सेवकम् ॥ ४ ॥ पित्रोः प्रियचिकीर्षयेत्यत्र हेतुः—स्नेहानुबन्ध इति ॥ ५ ॥ अन्यथा गोव्रजे तस्येत्यत्र हेतुः—अन्येष्विति । अर्थकृता कार्यनिमित्ता । विडम्बनमनुकरणमात्रं न तु तात्त्विकी मैत्री । पुम्भिरिति दृष्टान्तो ॥ ६ ॥ अस्वैवान्यार्थ-निदर्शनैः प्रपञ्चः—निःस्वमित्यादिना । दत्ता दक्षिणा येन तं याज्यम् ॥ ७ ॥ ॥ ॥ ॥

१ 'प्रेतस्य निष्कृतिम्' इत्येवंरूपे । २ 'व्रजद्वारि' इति पाठः, तत्रापि व्रजपतेर्द्वारिपत्येवार्थः । ३ तमिति । रहसीत्यस्य तृतीयपदस्यस्याप्यत्रान्वयः । ४ मणिगुके मृष्टे उज्ज्वले कुण्डले यस्य तम् । 'परिमृष्टकुण्डलम्' इत्यपि पाठः । ५ 'सुविस्मिताः' इति तोषणीपाठः । ६ प्रश्नयेण प्रेरणा । ७ सुमनस्य स्नेहेण शोभनमनस्य । ८ निःस्वं निर्द्वयमित्यर्थः । ९ अकल्पं पाठनायसमर्थम् ।

पक्षिणो विगतफलं वृक्षम् । रतामनुरक्तामृतसामित्यर्थः ॥ ८ ॥ त्यक्तलौकिकास्त्यक्तलोकव्यवहाराः ॥ ९ ॥ प्रियस्य कर्माणि गायन्त्यस्तथा तस्य बाल्य-
केशोरयोर्मानि कर्माणि तानि संस्मृत्य संस्मृत्य गतहियः सत्यो रुदत्यश्च तमपृच्छन्निति पूर्वक्रिययैव संबन्धः ॥ १० ॥ प्रियेण श्रीकृष्णेन मां प्रसादयितुं प्रस्था-
पितोऽयं दूत इति कल्पयित्वाब्रवीत् । यद्वा तस्मिन्नप्युद्धवे प्रियप्रस्थापितं दूतमिति दूतदृष्टिं कृत्वा मधुकरापदेशेनोद्धवमेवाब्रवीदित्यर्थः ॥ ११ ॥ हे मधुप,
कितवस्य धूर्तस्य बन्धो नोऽस्माकमङ्घ्रिं मा स्पृश । मा मां नमस्कारेण प्रार्थयस्वैत्यर्थः । तत्किमित्यपेक्षायां कृष्णवर्णस्य तस्य श्मश्रूणां लोहितत्वे कारणमु-
ल्लेख्यमाणोऽह—सपत्न्याः कुचाभ्यां लुलिता संमर्दिता या कृष्णस्य वनमाला अत एव तस्याः कुङ्कुमं येषु तैः श्मश्रुभिरुपलक्षितः । किंतु तासामेव मानि-
नीनां प्रसादं मधुपतिर्वहतु, किमस्मत्प्रसादनेन तस्य यदुसदसि विडम्ब्यमुपहासास्पदम् । कुतः । यस्य दूतस्त्वमीदृगीदृशः ॥ १२ ॥ ननु किमित्येवं तमव-

खगा वीतफलं वृक्षं भुक्त्वा चातिथयो गृहम् ॥ दग्धं मृगास्तथारण्यं जारो भुक्त्वा रतां स्त्रियम् ॥ ८ ॥ इति गोप्यो
हि गोविन्दे गतवाक्कायमानसाः ॥ कृष्णदूते व्रजं याते उद्धवे त्यक्तलौकिकाः ॥ ९ ॥ गायन्त्यः प्रियकर्माणि रुदत्यश्च
गतहियः ॥ तस्य संस्मृत्य संस्मृत्य यानि कैशोरबाल्ययोः ॥ १० ॥ काचिन्मधुकरं दृष्ट्वा ध्यायन्ती कृष्णसङ्गमम् ॥
प्रियप्रस्थापितं दूतं कल्पयित्वेदमब्रवीत् ॥ ११ ॥ ॥ गोप्युवाच ॥ मधुप कितवबन्धो मा स्पृशाङ्घ्रिं सपत्न्याः कुच-
विलुलितमालाकुङ्कुमश्मश्रुभिर्नः ॥ वहतु मधुपतिस्तन्मानिनीनां प्रसादं यदुसदसि विडम्ब्यं यस्य दूतस्त्वमीदृक्
॥ १२ ॥ सकृदधरसुधां स्वां मोहिनीं पाययित्वा सुमनस इव सद्यस्तत्यजेऽस्मान्भवाट्क ॥ परिचरति कथं तत्पाद-
पद्मं तु पद्मा ह्यपि बत हतचेता उत्तमश्लोकजल्पैः ॥ १३ ॥ किमिह बहु षडङ्गे गायसि त्वं यदूनामधिपतिमर्गहाणा-
मग्रतो नः पुराणम् ॥ विजयसखसखीनां गीयतां तत्प्रसङ्गः क्षपितकुचरुजस्ते कल्पयन्तीष्टमिष्टाः ॥ १४ ॥ ॥

जानीथ, किं वस्तेनापकृतमत आह—सकृदिति । भवाट्क् त्वादृशो दुर्भनाः सुमनसः कुसुमानि यथा त्यजति तद्वत् । अहो वताविज्ञेयस्य तस्य पादपद्मं
श्रीः कथं सेवते, विदितं मयेत्याह—अपीति । बतेति खेदे । उत्तमश्लोकस्य जल्पैर्मिथ्याकथाभिः प्रलापैः प्रायो हतचेताः, वयं तु न लक्ष्मीवदविचक्षणौ
इति भावः ॥ १३ ॥ झङ्कारान्वधुधा कुर्वन्तमस्मत्प्रसादलाभाय कृष्णं गायतीति मत्वाह—किमिहेति । पुराणं पुरातनं बहुशोऽनुभूतम् । विजयस-
खस्य श्रीकृष्णस्य सांप्रतं याः सख्यस्तासामग्रतस्तत्प्रसङ्गो गीयताम् । इष्टाः कृष्णस्य प्रियाः । तेन पूजिता इति वा । तेनालिङ्गितेन क्षपिता कुचरुगासां
तास्तवेष्टमपेक्षितं दास्यन्तीति ॥ १४ ॥

१ यद्वा तस्मिन्प्रियप्रस्थापितोद्धवदृष्टिं कृत्वेत्यादिः पाठो बहुत्र । २ मधुपेति श्लेषेण हे मधुप । मधुपः प्रायोऽयं वञ्चयति । ३ इदं प्रसादविशेषणम् । ४ सपत्नीकुचकुङ्कुमलितमधुः ।
५ याते प्राप्ते । ६ लोकवेदमयोदाविस्मारिकाम् । ७ त्यागमात्रेऽयं दृष्टान्तः । ८ अर्गहाणां गृहरहितानां वनचरीणां, तेनैव त्याजितगृहाणां वा, गृहरहितत्वादेव त्वदिष्टं दातुमसमर्थानामि-
त्यर्थः । ९ अविज्ञेयेति श्रीधरी न सन्त्यगवगता । १० उत्तमश्लोकस्येव ये तस्य जल्पाः प्रलोभनभाषितानि तैः, यद्वोत्तमश्लोकानामुक्तिभिर्हतचेताः सतीत्यर्थः ।
भो मातः, मैवं वोचस्त्वामनुस्मृत्यानङ्गविक्रवस्त्वां प्रसादयितुं मामादिष्टवानित्यत आह—दिवीति । दिवि भुवि रसातले च याः स्त्रियः स्युः ताः का नाम
दुरापाः, न काश्चन । तदित्यव्ययम्, तस्येत्यर्थः । कपटेन रुनिरेण हासेन भ्रूविजृम्भो यस्य तस्य । हे कपट, इति वा । किंच यस्य चरणरजः श्रीः सेवते तत्र
वयं काः । अपि च यद्यप्येवं तथापि कृपणपक्षे कृपणानुकम्पिनि पुंस्युत्तमश्लोकशब्दो भवतीति तथा कथनीयं त्वयेति भावः ॥ १५ ॥ पादमूले प्रविशन्तं
क्षमापयिष्यन्तमिव मत्वाह—विसृजेति । शिरसि न्यस्तं पादं विसृज । तथाप्यमुञ्चन्तमाह—वेणीति । मुकुन्दादभ्येत्य ततः शिक्षित्वेत्यर्थः । दौलैर्दूतकर्म-
भिश्चाटुकारैः प्रियोक्तिरचनाभिरनुनयविदुषः प्रार्थनाचतुरस्य ते तव सर्वमहं वेष्टि । मुकुन्दवत्त्वमप्यविश्वसनीय इति भावः । ननु तेन किमपराद्धं तत्राह—
सकृत इति । स्वकृते तदर्थमेव विसृष्टा अपत्यपत्यन्यलोकाः अपत्यानि पतयश्चेतीह लोकोऽन्यलोको धर्मसाध्यश्च याभिस्ता नः अकृतचेता असंयतचित्तो यो
व्यसृजदस्मिन्किं नु संघातव्यमिति ॥ १६ ॥ किंच कृष्णस्य पूर्वाणि कर्माण्यनुसंधाना विभेभ्यहमस्मादित्याह—मृगयुरिवेति । मृगयुरुल्लेखक इव यः कपीन्द्रं
बालिनं विव्यधे अविध्यत् । लुब्धधर्मा क्रौर्यवान् वा । अलुब्धधर्मेति वा । लुब्धको हि तन्मांसमनुकामो विध्यति, अयं तु न तथा, अतो वृथा । कठिन इत्यर्थः ।

दिवि भुवि च रसायां काः स्त्रियस्तदुरापाः कपटरुचिरहासभ्रूविजृम्भस्य याः स्युः ॥ चरणरज उपास्ते यस्य भूतिर्वयं
का अपि च कृपणपक्षे ह्युत्तमश्लोकशब्दः ॥ १५ ॥ विसृज शिरसि पादं वेद्यहं चाटुकारैरनुनयविदुषस्तैऽभ्येत्य
दौलैर्मुकुन्दात् ॥ स्वकृत इह विसृष्टापत्यपत्यन्यलोका व्यसृजदकृतचेताः किं नु संघेयमस्मिन् ॥ १६ ॥ मृगयुरिव
कपीन्द्रं विव्यधे लुब्धधर्मा स्त्रियमकृत विरूपां स्त्रीजितः कामयानाम् ॥ बलिमपि बलिमत्त्वाऽवेष्टयद्वाङ्मवयस्तद-
लमसितसख्यैर्दुस्त्यजस्तत्कथार्थः ॥ १७ ॥ यदनुचरितलीलाकर्णपीयूषविप्रुट्सकृददनविधूतद्वन्द्वधर्मा विनष्टाः ॥
सपदि गृहकुटुम्बं दीनमुत्सृज्य दीना बहव इह विहङ्गा भिक्षुचर्यां चरन्ति ॥ १८ ॥ ॥ ॥

तथा स्त्रियं शर्षणस्त्रां स्त्रीजितः सीतापरतन्त्रः काम एव यानं प्राप्तिसाधनं यस्यास्तां विरूपां छिन्नकर्णनासिकामकरोद्दाशरथिरूपेण । तथा बलिमपि तद्वत्
बलिमत्त्वा भक्षयित्वा ध्वाङ्कवत्काकवदवेष्टयद्बन्ध वामनरूपेण । 'बलिमत्त्वाऽधोऽक्षिपद्विष्टपाद्य' इति पाठे बलिं पूजां गृहीत्वा विष्टपात्स्वर्गादधोऽक्षिपदि-
त्यर्थः । तत्तस्मादसितस्य कृष्णस्य सख्यैरलम् । एवं चेत्किमिति तं नित्यं गायथ तत्राह—दुस्त्यजस्तु तस्य कथारूपोऽर्थ इति ॥ १७ ॥ अपि च जानीम एव
तत्कथाऽपि त्रिवर्गलतामूलोन्मूलनीति तथापि न त्यक्तं शक्नुमः, किं कुर्म इत्याह—यदनुचरितेति । यस्यानुचरितमेव लीला तदेव कर्णपीयूषं तस्य विप्रुट्
कणिका तस्याः सकृददनं सेवनं तेन विधूता निरस्ता द्वन्द्वधर्मा रागादयो येषां तेऽत एव विनष्टा असत्तुल्या दीनं दुःखितं गृहकुटुम्बं विहाय दीना भोगहीना
विहङ्गा अपि भिक्षुचर्यां प्राणवृत्तिमात्रं चरन्त्यतस्याज्याः, तथापि त्यक्तं न शक्नुम इति निन्दापरत्वेऽयं तावच्छ्रौतोऽर्थः । दुस्त्यजत्वेऽपि पारमार्थिकोऽयमर्थः ।
विधूतद्वन्द्वधर्मा इत्यन्तः समासः पूर्ववत् । ततस्ते च ते अविनष्टाश्चेति समासः । इतरे पुनर्द्वन्द्वधर्माणो विनष्टा एव । सपदि तत्क्षणमेव दीनं तुच्छं गृहसहितं

१ किंच तस्योत्तमश्लोकशब्दोऽपि कृपणपक्षे । कृपणा एव तस्योत्तमश्लोकत्वं जल्पन्ति, ननु मादृश्य इत्यर्थः । इति आक्षेप इति तोषः । २ 'दूलैः' इति पाठः । ३ इह वृन्दावने । 'इव
विहङ्गाः' इति पाठे बहवो जना विहङ्गा इव भिक्षुचर्यां चरन्तीत्यन्वयः ।

कुटुम्बं विहाय दीना इवार्किचनाः । 'धीराः' इति वा पाठः । बहवो विहङ्गा हंसा इव सारासारविवेकचतुरा भिक्षुचर्यां पारमहंसं चरन्ति । तस्मादेवं परम-
पुरुषार्थरूपत्वादुस्त्यज एव तत्कर्तव्यं इति ॥ १८ ॥ ननु किमेवं ब्रूये, पूर्वं त्वयैव साकं रहसि किमेवं नावोचदित्यत आह—वयमिति । हे उपमन्त्रिन् दूत,
आस्तामिदं वार्ता । यतः कुलिकस्य मृगयोः रुतं गीतमज्ञा यथा ऋतं सत्यमिति श्रद्धाधानाः कृष्णस्य हरिणस्य बन्धो भार्या हरिण्यः शरैः क्षताः सत्यो रूजो
ददृशुः । एवं जिह्मस्य कुटिलस्य तस्य व्याहतं ऋतमिव श्रद्धाधानाः स्पृहयन्त्यो वयमसकृदेतद्दृशिम । किं तत् । तस्य नखैः स्पर्शस्तेन तीव्रः स्मरस्तेन रुजः पीडाः ।
तस्मादन्या वार्ता भण्यतां कथ्यतामिति ॥ १९ ॥ परावृत्त्य गत्वा पुनरागतं प्रत्याह—प्रियसखेति । हे प्रियस्य सखे, प्रेयसा कृष्णेन पुनः प्रेषितः किं त्वमा-
गतोऽसि । अङ्ग हे दूत, मे माननीयः पूज्योऽसि । अतो भवान् किमनुरुन्धे प्राप्नुमिच्छतीत्यर्थः । तद्वरय वृणीष्व । संमानितं प्रत्याह—नयसीति । इह सती

वयमृतमिव जिह्मव्याहतं श्रद्धाधानाः कुलिकरुतमिवाज्ञाः कृष्णवन्धो हरिण्यः ॥ ददृशुरसकृदेतत्तन्नखस्पर्शतीव्र-
स्मररुज उपमन्त्रिन्भण्यतामन्यवार्ता ॥ १९ ॥ प्रियसख पुनरागाः प्रेयसा प्रेषितः किं वरय किमनुरुन्धे माननी-
योऽसि मेऽङ्ग ॥ नयसि कथमिहास्मान्दुस्त्यजद्वन्द्वपार्श्वं सततमुरसि सौम्य श्रीवधूः साकमास्ते ॥ २० ॥ अपि
वत मधुपुर्यामार्यपुत्रोऽधुनास्ते स्मरति स पितृगेहान्सौम्य बन्धूंश्च गोपान् ॥ कचिदपि स कथा नः किङ्करीणां
गृणीते भुजमगुरुसुगन्धं मूर्ध्न्यधास्यत्कदा नु ॥ २१ ॥ ॥ श्रीशुक उवाच ॥ अथोद्धवो निशम्यैवं कृष्णदर्शन-
लालसाः ॥ सान्त्वयन्प्रियसंदेशैर्गोपीरिदमभाषत ॥ २२ ॥ ॥ उद्धव उवाच ॥ अहो यूयं स्म पूर्णार्था भवत्यो
लोकपूजिताः ॥ वासुदेवे भगवति यां सामित्यर्पितं मनः ॥ २३ ॥ दानव्रततपोहोमजपस्वाध्यायसंयमैः ॥ श्रेयो-
भिर्विविधैश्चान्यैः कृष्णे भक्तिर्हि साध्यते ॥ २४ ॥ भगवत्युत्तमश्लोके भवतीभिरनुत्तमा ॥ भक्तिः प्रवर्तिता दिष्ट्या
मुनीनामपि दुर्लभा ॥ २५ ॥ दिष्ट्या पुत्रान्पतीन्देहान्स्वजनान्भवनानि च ॥ हित्वाऽवृणीत यूयं यत्कृष्णाख्यं
पुरुषं परम् ॥ २६ ॥ सर्वात्मभावोऽधिकृतो भवतीनामधोक्षजे ॥ विरहेण महाभागा महान्मेऽनुग्रहः कृतः ॥ २७ ॥

अस्मान् दुस्त्यजं द्वन्द्वं मिथुनीभावो यस्य तस्य पार्श्वं समीपं कथं नयसि नेष्यसि । तथा हि—हे सौम्य, श्रीनाम वधूः । साकं सहैव सततमास्ते । तत्राप्यु-
रसि वक्ष्ये ॥ २० ॥ तेन संमन्त्रिता सती ब्रूते । अपि वतेति । वत हर्षे । हे सौम्य, गुरुकुलादागत्यार्यपुत्रः कृष्णोऽधुना किं मधुपुर्यां वर्तते । कदाचि-
दपि नोऽस्माकं वार्ताः किं ब्रूते । अगुरुवत्सुगन्धं भुजं नो मूर्ध्नि कदा नु धास्यतीति ॥ २१ ॥ श्रीकृष्णदर्शनोत्सुका गोपीः प्रियस्य संदेशैः सान्त्वयन् प्रथमं
तावदिदमभाषत ॥ २२ ॥ तदाह पङ्क्तिः—अहो इति । अ नूनं यूयं पूर्णार्थाः कृतार्थाः ॥ २३ ॥ श्रेयोभिः श्रेयःसाधनैः ॥ २४ ॥ अनुत्तमा अतिश्रेष्ठा ॥ २५ ॥
अवृणीत व्रतवत्यः ॥ २६ ॥ सर्वात्मभाव एकान्तभक्तिः । अधिकृतः प्राप्तः । भगवत्प्रेमसुखप्रदर्शनेन ममैव महाननुग्रहः कृत इति ॥ २७ ॥ ॥ ॥

१ एकस्मिन्पदे सौम्याश्च ते बन्धवश्चेति स्पृहयिष्यता । २ 'कथां नः' इति पाठः । ३ यासां याभिरित्यर्थः ।

भर्तुः कृष्णस्य रहस्करो रहस्यकार्यकर्ता ॥ २८ ॥ भवतीनां मे मया सह वियोगो नास्ति । कुतः । सर्वात्मना सर्वस्योपादानकारणेन । अत एव सर्वेषु मनआदि-
कार्येष्वहमनुगतत्वेन स्थित इति सदृष्टान्तमाह—यथेति । भूतेषु चराचरेषु महाभूतानि । वाय्वग्निर्वायुसहितोऽग्निः वायुश्चाग्निश्चेत्यर्थः । यथा तथाऽहं चेति ।
मनआदीनि कार्योणि गुणाः कारणं तेषामाश्रयत्वेनानुगत इत्यर्थः ॥ २९ ॥ ननु कारणत्वे सर्वानुगतत्वे च कार्यकारणभेदः स्यादत आह—आत्मन्येवेति । ननु
नित्यसिद्धस्य कुतः सृष्ट्यादिरूपता अत आह—भूतेन्द्रियगुणात्मना । बुद्धीन्द्रियेति वा पाठः । तद्रूपेणेति । ननु निर्विकारस्य कुतस्तद्रूपतेति तत्राह—आत्ममा-
यानुभावेनेति ॥ ३० ॥ नन्वात्मनो भूतादिरूपत्वे तद्रूपप्रसङ्गः स्यात्तत्राह—आत्मेति । आत्मा तु शुद्धः । कुतः । अगुणान्वयः न गुणेष्वन्वेतीति तथा । तत्कुतः ।
व्यतिरिक्तः । तदपि कुतः । ज्ञानमयो ज्ञानस्वरूपः । नन्वहंप्रत्यये स्वसंवेद्यमेवात्मनो नानावस्थावत्त्वमिति कुतः शुद्धतेति तत्राह—सुषुप्तीति । मायाकार्यमनो-
वृत्तिभिर्विश्वतैजसप्राज्ञरूपेण प्रतीयते, न स्वत इत्यर्थः ॥ ३१ ॥ कुतः । मनोनिरोधे तदभावात्, इति व्यतिरेकं दर्शयितुं मनोनिरोधं विधत्ते—येनेति । उत्थितः पुमान्

श्रूयतां प्रियसंदेशो भवतीनां सुखावहः ॥ यमादायागतो भद्रा अहं भर्तू रहस्करः ॥ २८ ॥ ॥ श्रीभगवानुवाच ॥ भव-
तीनां वियोगो मे नहि सर्वात्मना कचिद् ॥ यथा भूतानि भूतेषु खं वाय्वग्निर्जलं मही ॥ तथाहं च मनःप्राणभूते-
न्द्रियगुणाश्रयः ॥ २९ ॥ आत्मन्येवात्मनात्मानं सृजे हन्म्यनुपालये ॥ आत्ममायानुभावेन भूतेन्द्रियगुणात्मना ॥ ३० ॥
आत्मा ज्ञानमयः शुद्धो व्यतिरिक्तोऽगुणान्वयः ॥ सुषुप्तिस्वप्नजाग्रद्विर्मायावृत्तिभिरीयते ॥ ३१ ॥ येनेन्द्रियार्थान्ध्या-
येत मृषा स्वप्नवदुत्थितः ॥ तन्निरुन्ध्यादिन्द्रियाणि विनिद्रः प्रत्यपद्यत ॥ ३२ ॥ एतदन्तः समाम्नायो योगः सांख्यं
मनीषिणाम् ॥ त्यागस्तपो दमः सत्यं समुद्रान्ता इवापगाः ॥ ३३ ॥ यत्त्वहं भवतीनां वै दूरे वर्ते प्रियो दृशाम् ॥
मनसः संनिकर्षार्थं मदनुध्यानकाम्यया ॥ ३४ ॥ यथा दूरचरे प्रेष्ठे मन आविश्य वर्तते ॥ स्त्रीणां च न तथा चेतः संनि-
कृष्टेऽक्षगोचरे ॥ ३५ ॥ मर्यावेश्य मनः कृत्स्नं विमुक्ताशेषवृत्ति यत् ॥ अनुस्मरन्त्यो मां नित्यमचिरान्मामुपैष्यथ ॥ ३६ ॥
या मया क्रीडता रात्र्यां वनेऽस्मिन्ब्रज आस्थिताः ॥ अलब्धरासाः कल्याण्यो माऽऽपुर्मद्वीर्यचिन्तया ॥ ३७ ॥ ॥

यथा मिथ्याभूतमेव स्वप्नं ध्यायति, एवं बाधितानपीन्द्रियार्थान् शब्दादीन्धेन मनसा ध्यायेच्चिन्तयेत् । ध्यायंश्च येनेन्द्रियाणि प्रत्यपद्यत प्राप । तन्मनो विनिद्रोऽन-
लसः संनिरुन्ध्यान्नियच्छेदिति ॥ ३२ ॥ तावता च कृतार्थो भवतीत्याह—एतदन्त इति । एष मनोनिरोधः अन्तः समाम्नायः फलं यस्य सः । समाम्नायो वेदः । स तत्र
पर्यवस्यतीत्यर्थः । योगोऽष्टाङ्गः । सांख्यमात्मानात्मविवेकः । त्यागः संन्यासः । तपः स्वधर्मः । दम इन्द्रियदमनम् । मार्गभेदेऽप्येकत्र पर्यवसाने दृष्टान्तः—समुद्रान्ता
आपगा नद्य इवेति ॥ ३३ ॥ ननु किमन्यानिवासानात्मविद्यया प्रलोभयसि, वयं तु सर्वसुन्दरसकलगुणगणालङ्कृतेन त्वया विरहं नैव सहाम इति चेदत आह—
यत्त्वहमिति । दृशां दूरे यद्वर्ते तन्मदनुध्यानार्थम् । तच्च ध्यानं मनसः संनिकर्षार्थमिति ॥ ३४ ॥ एतदुपपादयति त्रयेण—यथा दूरचर इति ॥ ३५ ॥ ३६ ॥
उपैष्येति माधुर्यमात्रमिति चेदत आह—या इति । हे कल्याण्यः, स्वभर्तृभिः प्रतिबद्धा या वने क्रीडता मया सहालब्धक्रीडास्तास्तदेव मामापुः प्रापुः ॥ ३७ ॥

तस्य संदेशेनागता स्मृतिर्यासां ताः । प्रथमार्थे द्वितीया ॥ ३८ ॥ यदुनामहितः शत्रुः । अघकृद्दुःखदः । दिष्ट्वेत्यानन्दे । आसैः प्राप्तैर्हितैर्वा सह ॥ ३९ ॥
अन्या ऊचुः—कच्चिदिति । नोऽस्माकं करणीयां प्रीतिं कच्चित्पुरयोषितां करोति । स्निग्धं च तत्सत्रीडहासेनोदारमीक्षणं तेनार्चितस्नाभिरस्माभिर्वा ॥ ४० ॥
अन्या ऊचुः—कथमिति । तासां वाक्यैर्विभ्रमैश्चानुभाजितः पूजितः ॥ ४१ ॥ पुनरन्या ऊचुः—किमनया चिन्तया, अस्मान् कच्चित्प्रस्तुते प्रसङ्गे स्मरति किम् ।
ग्राम्या अविदग्धाः ॥ ४२ ॥ अन्या ऊचुः—ताः किमिति । कुमुदैः कुन्दैः शशाङ्केन च रम्ये वृन्दावने कणन्ति चरणनूपुराणि यस्यां तस्यां रासगोष्ठ्यामस्माभिः
प्रियाभिरीडिता मनोज्ञाः कथा यस्य स तदा यासु निशासु रेमे ताः कदाचित्किं नु स्मरति वा, न वेति ॥ ४३ ॥ स्वनिमित्तेन शोकेन तसा नोऽस्मान्गात्रैः

॥ श्रीशुक उवाच ॥ एवं प्रियतमादिष्टमाकर्ण्य ब्रजयोषितः ॥ ता ऊचुरुद्धवं प्रीतास्तत्संदेशागतस्मृतीः ॥ ३८ ॥

॥ गोप्य ऊचुः ॥ दिष्ट्वाऽहितो हतः कंसो यदूनां सानुगोऽघकृत् ॥ दिष्ट्वाप्तैर्लब्धसर्वार्थैः कुशल्यास्तेऽच्युतोऽधुना
॥ ३९ ॥ कच्चिद्गदाग्रजः सौम्य करोति पुरयोषिताम् ॥ प्रीतिं नः स्निग्धसत्रीडहासोदारेक्षणाचिन्तितः ॥ ४० ॥ कथं
रतिविशेषज्ञः प्रियंश्च वरयोषिताम् ॥ नानुबध्येत तद्वाक्यैर्विभ्रमैश्चानुभाजितः ॥ ४१ ॥ अपि स्मरति नः साधो
गोविन्दः प्रस्तुते कच्चित् ॥ गोष्ठीमध्ये पुरस्त्रीणां ग्राम्याः स्वैरकथान्तरे ॥ ४२ ॥ ताः किं निशाः स्मरति यासु तदा
प्रियाभिर्वृन्दावने कुमुदकुन्दशशाङ्करम्ये ॥ रेमे कणच्चरणनूपुररासगोष्ठ्यामस्माभिरीडितमनोज्ञकथः कदाचित्
॥ ४३ ॥ अप्येप्यतीह दाशार्हस्तप्ताः स्वकृतया शुचा ॥ संजीवयन् नो गात्रैर्यथेन्द्रो वनमम्बुदैः ॥ ४४ ॥ कस्मा-
त्कृष्ण इहायाति प्राप्तराज्यो हताहितः ॥ नरेन्द्रकन्या उद्वाह्य प्रीतः सर्वमुद्दहतः ॥ ४५ ॥ किमस्माभिर्वनौकोभिरन्या-
भिर्वा महात्मनः ॥ श्रीपतेराप्तकामस्य क्रियेतार्थः कृतात्मनः ॥ ४६ ॥ परं सौख्यं हि नैराश्यं स्वैरिण्यप्याह पिङ्गला ॥
तज्ज्ञानतीनां नः कृष्णे तथाप्याशा दुरत्यया ॥ ४७ ॥ क उत्सहेत संत्यक्तुमुत्तमश्लोकसंविदम् ॥ अनिच्छतोऽपि
यस्य श्रीरङ्गान्न च्यवते कच्चित् ॥ ४८ ॥

करस्पर्शदिभिः संजीवयन्किं नु इहैष्यतीति ॥ ४४ ॥ अन्या ऊचुः—कस्मादिति । अनन्यगतित्वेन पूर्वमत्रावसत्, संप्रति महदैश्वर्यं प्राप्तः कस्मादिहागमि-
ष्यतीति ॥ ४५ ॥ अन्यास्तु परमार्थमूचुः—किमस्माभिरिति । वनचरीभिरस्माभिरन्याभिर्वा राजकन्याभिर्महात्मनो धोरस्य । किंच श्रीपतेः । तदपि
आस्ताम् । स्वत एवाप्तकामस्यात एव कृतात्मनः पूर्णस्य किं कोऽप्यर्थः क्रियेत, न कच्चिदिति ॥ ४६ ॥ यतोऽघटमाना या कृष्णस्य सङ्गतिः सैवास्मान्वाकु-
लयति, अतो नैराश्यमेव परमं सुखं तच्चातिदुष्करमित्याहुः—परं सौख्यमिति । स्वैरिणी कामचारिणी ॥ ४७ ॥ संविदमेकान्तवार्ताम् ॥ ४८ ॥

१ 'प्रियः स पुरयोषिताम्' इति पाठः । वरयोषितां नः इति षष्ठ्यो सप्तम्यर्थे । नोऽस्मासु करणीयां प्रीतिं कच्चित्पुरयोषित्सु करोतीति तोषः । २ प्रस्तुते प्रस्तावे । ३ महात्मनः
महान् भूवर्तिसर्वविशयोऽतिक्रम्य स्थित आत्मा चिन्तं यस्य । ४ अङ्गाद्वक्षसः श्रीः रेखारूपा । ५ एकान्तवार्ता—'न पारयेऽहं' इत्यादिकाम् ।

किंच तद्विस्मृतौ न तावद्दुःखमस्ति, सापि नास्माकं संभवतीत्याहुः—सरिच्छैलेति त्रिभिः । आचरिताः सेविताः ॥ ४९ ॥ ५० ॥ हे उद्धव, तं कथं विस्म-
रामेति ॥ ५१ ॥ ५२ ॥ श्रीकृष्णमधोक्षजं ज्ञात्वा तं च स्वात्मानं ज्ञात्वा ॥ ५३ ॥ विनुदन् अपनयन् ॥ ५४ ॥ ५५ ॥ सरिद्धनगिरिदर्यादिषु प्रलेकं श्रीकृष्णं
लीलासंप्रश्नादिभिः संस्मारयन्नेमे ॥ ५६ ॥ कृष्णावेशेनात्मनो मनसो विह्वलं वैह्वयम् । ता गोपीर्नमस्यन् नमस्कुरिष्यन् । उत्तमस्यात्मनो गोपस्त्रीनमस्कृतिर-
न्याप्या न भवतीति दर्शयितुं तासां महत्त्वं पञ्चभिर्जगौ उवाच ॥ ५७ ॥ एता इति । एताः परं केवलं तनुभृतः सफलजन्मानः । रूढभावाः परमप्रेमवत्यः ।

सरिच्छैलवनोद्देशा गावो वेणुरवा इमे ॥ संकर्षणसहायेन कृष्णेनाचरिताः प्रभो ॥ ४९ ॥ पुनः पुनः स्मारयन्ति
नन्दगोपसुतं वत ॥ श्रीनिकेतैस्तत्पदकैर्विस्मर्तुं नैव शक्नुमः ॥ ५० ॥ गत्या ललितयोदारहासलीलावलोकनैः ॥

माधव्या गिरा हृतधियः कथं तं विस्मराम हे ॥ ५१ ॥ हे नाथ हे रमानाथ ब्रजनाथार्तिनाशन ॥ मग्नमुद्धर गोविन्द
गोकुलं वृजिनार्णवात् ॥ ५२ ॥ ॥ श्रीशुक उवाच ॥ ततस्ताः कृष्णसंदेशैर्व्यपेतविरहज्वराः ॥ उद्धवं पूजयां-

चक्रुर्ज्ञात्वात्मानमधोक्षजम् ॥ ५३ ॥ उवास कतिचिन्मासान्गोपीनां विनुदन् शुचः ॥ कृष्णलीलाकथां गायन्न-
मयामास गोकुलम् ॥ ५४ ॥ यावन्त्यहानि नन्दस्य ब्रजेऽवात्सीत्स उद्धवः ॥ ब्रजौकसां क्षणप्रायाण्यासन्कृष्णस्य
वार्तया ॥ ५५ ॥ सरिद्धनगिरिद्रोणीर्वीक्षन्कुसुमितान्दुमान् ॥ कृष्णं संस्मारयन्नेमे हरिदासो ब्रजौकसाम् ॥ ५६ ॥

दृष्ट्वैवमादिगोपीनां कृष्णावेशात्मविह्वलम् ॥ उद्धवः परमप्रीतस्ता नमस्यन्निदं जगौ ॥ ५७ ॥ एताः परं तनुभृतो
भुवि गोपवध्वो गोविन्द एव निखिलात्मनि रूढभावाः ॥ वाञ्छन्ति यद्भवभियो मुनयो वयं च किं ब्रह्मजन्म-

भिरनन्तकथारसस्य ॥ ५८ ॥ केमाः स्त्रियो वनचरीर्व्यभिचारदुष्टाः कृष्णे क्व चैष परमात्मनि रूढभावः ॥ नैन्वी-
श्वरोऽनुभजतोऽविदुषोऽपि साक्षाच्छैत्यस्तनोत्यगदराज इवोपयुक्तः ॥ ५९ ॥

यदिति यं रूढं भावं भवभियो मुमुक्षवो मुनयो मुक्ता अपि वाञ्छन्ति, वयं च भक्ता अपि । अतोऽनन्तस्य कथासु रसो रागो यस्य तस्य ब्रह्मजन्मभिर्वि-

प्रसवन्धिभिः शौकसावित्रयाज्ञिकैस्त्रिभिर्जन्मभिः किं कोऽतिशयः । यत्र तत्र जातः स एव सर्वोत्तम इत्यर्थः । यद्वा अनन्तकथासु रसो यस्य तस्य ब्रह्मजन्म-
भिश्चतुर्मुखजन्मभिरपि किमित्यर्थः ॥ ५८ ॥ किंच ईश्वरप्रसादो महत्त्वे कारणम्, तस्य च न जातिराचारो ज्ञानं वा कारणं किंतु केवलं भजनमेवेत्याह—केमा
इति । साक्षाद्भजतः पुंसः ननु अहो उपयुक्तः सेवितः अगदराजोऽमृतं यथेति ॥ ५९ ॥

१ तत्पदकैस्तत्तद्देशे चिह्नतया स्थितैर्हेतुभिः । २ 'वृजिनार्णवे' इति पाठः । ३ अर्थान्तरं—यद्वा मुमुक्षवादयो यूयं महान्त एव कथं तं भावं वाञ्छत तत्राहुः—केमा इति । वृन्दावन-
विहारिण्य इमाः स्त्रियः क्व अव्यभिचारिभक्तितया कस्यामूर्ध्वभूमिकायां स्थिताः, व्यभिचारिदुष्टा व्यभिचारितभक्तयस्ते वयं मुन्यादयः क्व कस्यामधोभूमौ स्थिताः । महद्देवान्तरमित्यर्थः ।
यतः परमात्मनि तस्मिन्नेव आसु दृश्यमानो रूढभावः । अस्मासु तु न तद्देशोऽपीत्यर्थः । ४ नन्विति निश्चये ।

अत्यन्तापूर्वश्चायं गोपीषु भगवतः प्रसाद इत्याह—नायमिति । अङ्गे वक्षसि उ अहो नितान्तरतेः एकान्तरतिमत्याः श्रियोऽपि नायं प्रसादोऽनुग्रहोऽस्ति । नलिनस्त्रेव गन्धो रुक् कान्तिश्च यासां तासां स्वर्गाङ्गनानामप्सरसामपि नास्ति । अन्याः पुनर्दूरतो निरस्ताः । रासोत्सवे कृष्णभुजदण्डाभ्यां गृहीत आलङ्कितः कण्ठस्तेन लब्ध्वा आशिषो याभिस्तासां गोपीनां य उदगादाविर्भव ॥ ६० ॥ किंच आस्तां तावद्गोपीनां भाग्यं, मम त्वेतावत्प्रार्थयमितीत्याह—आसामिति । गोपीनां चरणरेणुभाजां गुल्मादीनां मध्ये यत्किमप्यहं स्थामित्याशंसा । कथंभूतानाम् । या इत्यादि । आर्याणां मार्गं धर्मं च हित्वा ॥ ६१ ॥

नायं श्रियोऽङ्ग उ नितान्तरतेः प्रसादः स्वयौषितां नलिनगन्धरुचां कुतोऽन्याः ॥ रासोत्सवेऽस्य भुजदण्डगृहीतकण्ठलब्धाशिषां य उदगाद्वज्रबल्लवीनाम् ॥ ६० ॥ आसामहो चरणरेणुजुषामहं स्यां वृन्दावने किमपि गुल्मलतौषधीनाम् ॥ या दुस्त्यजं स्वजनमार्यपथं च हित्वा भेजुर्मुकुन्दपदवीं श्रुतिभिर्विमृग्याम् ॥ ६१ ॥ या वै श्रियार्चितमजादिभिराप्तकामैर्योगेश्वरैरपि यदात्मनि रासगोष्ठ्याम् ॥ कृष्णस्य तद्भगवतेश्वरणारविन्दं न्यस्तं स्तनेषु विजहुः परिरभ्य तापम् ॥ ६२ ॥ वन्दे नन्दव्रजस्त्रीणां पादरेणुमभीक्ष्णशः ॥ यासां हरिकथोद्गीतं पुनाति भुवनत्रयम् ॥ ६३ ॥ ॥ श्रीशुक उवाच ॥ अथ गोपीरनुज्ञाप्य यशोदां नन्दमेव च ॥ गोपानामन्य दाशार्हो यास्यन्नारुरुहे रथम् ॥ ६४ ॥ तं निर्गतं समासाद्य नानोपायनपाणयः ॥ नन्दादयोऽनुरागेण प्रावोचन्नश्रुलोचनाः ॥ ६५ ॥ मनसो वृत्तयो नः स्युः कृष्णपादाम्बुजाश्रयाः ॥ वाचोऽभिधायिनीर्नाम्नां कायस्तत्प्रह्लाणादिषु ॥ ६६ ॥ कर्मभिर्भ्राम्यमाणानां यत्र क्वापीश्वरेच्छया ॥ मङ्गलाचरितैर्दानै रैतिर्नः कृष्ण ईश्वरे ॥ ६७ ॥ एवं सभाजितो गोपैः कृष्णभक्त्या नराधिप ॥ उद्धवः पुनरागच्छन्मथुरां कृष्णपालिताम् ॥ ६८ ॥ कृष्णाय प्रणिपत्याह भक्त्युद्रेकं व्रजौकसाम् ॥ वसुदेवाय रामाय राज्ञे चोपायनान्यदात् ॥ ६९ ॥ ॥ इति श्रीमद्भागवते महापुराणे दशमस्कन्धे पूर्वार्धे उद्धवप्रतियाने सप्तचत्वारिंशोऽध्यायः ॥ ४७ ॥ ॥ ॥ ॥ ॥

पुनस्ता एव विशिनष्टि—या वा इति । योगेश्वरैरप्यात्मन्येवार्चितं स्तनेषु न्यस्तं परिरभ्य तापं जडुरिति ॥ ६२ ॥ एवं महत्त्वं प्रतिपाद्य नमस्करोति—वन्द इति ॥ ६३ ॥ अनुज्ञाप्य अनुज्ञां याचित्वा । आमन्त्रय पृष्ट्वा ॥ ६४ ॥ ६५ ॥ नोऽस्माकं मनसो वृत्तयः कृष्णपादाम्बुजाश्रयाः स्युः । अभिधायिनीरभिधायिन्यः ॥ ६६ ॥ कृष्णे रतिः स्यादिति ॥ ६७ ॥ ६८ ॥ कृष्णादिभ्यो भक्त्युद्रेकमाह—उपायनानि चादादिति ॥ ६९ ॥ ॥ इति श्रीमद्भागवते महापुराणे दशमस्कन्धे पूर्वार्धे भावार्थदीपिकायां टीकायां सप्तचत्वारिंशोऽध्यायः ॥ ४७ ॥ ॥ ॥ ॥ ॥

१ 'सदात्मनि' इति पाठः । २ 'प्रपदारविन्दं' इति कचित्पाठः । ३ यासां याभिः हरिकथाया उद्गीतं, यद्वा यासां संबन्धि हरिकथाया महानुभावकर्तृकमुद्गीतम् । ४ प्रह्लाणं प्रह्लाणं नतिः । ५ 'मतिर्नः' इति पाठः । ६ कृष्णे बाह्यशी भक्तिस्तादृश्या भक्त्येत्यर्थः ।

अष्टचत्वारिंशेऽयं कृष्णः कुब्जामरीरमत् ॥ अकूरस्य गृहं गत्वा तं गजाद्व्यमादिशत ॥ १ ॥ सैरन्ध्रीकाममापूर्य पूरयित्वा मनोरथान् ॥ अकूरस्य ततः कृष्णस्तेन पाथीनसान्त्वयत् ॥ २ ॥ १ ॥ महाहैरनघैरुपस्करैर्गृहोपकरणैरन्वितम् । कामोपायैस्तदुदीपकैः सुरतवन्धादिलेख्यैरुपबृंहितम् ॥ २ ॥ यथा यथोचितम् ॥ ३ ॥ ४ ॥ प्रसाधितो योग्यतामापादित आत्मा देहो यथा सा । सत्रीडं यलीलयोद्गतं स्मितं तद्येषु विभ्रमेषु तद्युक्तैरीक्षितैरुपलक्षिता ॥ ५ ॥ अनुलेपार्पणादन्यत्तस्याः पुण्यं

॥ श्रीशुक उवाच ॥ अथ विज्ञाय भगवान्सर्वात्मा सर्वदर्शनः ॥ सैरन्ध्याः कामतप्तायाः प्रियमिच्छन्गृहं ययौ ॥ १ ॥ महाहोपस्करैराढ्यं कामोपायोपबृंहितम् ॥ मुक्तादामपताकाभिर्वितानशयनासनैः ॥ धूपैः सुरभिभिर्दीपैः स्वगन्धैरपि मण्डितम् ॥ २ ॥ गृहं तमायान्तमवेक्ष्य सासनात्सद्यः समुत्थाय हि जातसंभ्रमा ॥ यथोपसंगम्य सखीभिरच्युतं सभाजयामास सदासनादिभिः ॥ ३ ॥ तथोद्धवः साधु तयाभिपूजितो न्यषीददुर्व्यामभिर्मृश्य चासनम् ॥ कृष्णोऽपि तूर्णं शयनं महाधनं विवेश लोकाचरितान्यनुव्रतः ॥ ४ ॥ सा मञ्जनालेपदुकूलभूषणस्वगन्धताम्बूलसुधासवादिभिः ॥ प्रसाधितात्मोपससार माधवं सत्रीडलीलोत्स्मितविभ्रमेक्षितैः ॥ ५ ॥ आहूय कान्तां नवसङ्गमह्विया विशङ्कितां कङ्कणभूषिते करे ॥ प्रगृह्य शय्यामधिवेश्य रामया रेमेऽनुलेपार्पणपुण्यलेशया ॥ ६ ॥ सानङ्गतसकुचयोरुरसस्तथाक्ष्णोर्जिघ्रन्त्यनन्तचरणेन रुजो मृजन्ती ॥ दोर्भ्यां स्तनान्तरगतं परिरभ्य कान्तमानन्दमूर्तिमजहादतिदीर्घतापम् ॥ ७ ॥ सैवं कैवल्यनाथं तं प्राप्य दुष्प्रापमीश्वरम् ॥ अङ्गरागार्पणेनाहो दुर्भगेदमयाचत ॥ ८ ॥ आहोष्यतामिह प्रेष्ठ दिनानि कतिचिन्मया ॥ रमस्व नोत्सहे त्यक्तुं सङ्गं तेऽम्बुरुहेक्षण ॥ ९ ॥ तस्यै कामवरं दत्त्वा मानयित्वा च मानदः ॥ सहोद्धवेन सर्वेशः स्वधामागमदर्चितम् ॥ १० ॥ दुराराध्यं समाराध्य विष्णुं सर्वेश्वरेश्वरम् ॥ यो वृणीते मनोग्राह्यमसत्त्वात्कुमनीप्यसौ ॥ ११ ॥ अकूरभवनं कृष्णः सहरामोद्धवः प्रभुः ॥ किंचिच्चिकीर्षयन्प्रागादकूरप्रियकाम्यया ॥ १२ ॥ ॥ ॥

नास्तीति दर्शयितुं पुण्यलेशयेत्युक्तं ननु पुण्यस्याल्पत्वविवक्षया ॥ ६ ॥ कुचादीनां रुजो मृजन्ती । जिघ्रन्ती च चरणम् ॥ ७ ॥ काममेव प्राकृतदृष्ट्या अयाचत । नच गोप्य इव सा तन्निष्ठेति दुर्भगेत्युक्तम् । कृतार्थत्वे तु तस्या न संदेहः ॥ ८ ॥ ९ ॥ काम एव वरस्तं दत्त्वा । मानयित्वा चालंकारादिदानैः ॥ १० ॥ मनोग्राह्यं विषयसुखम् । असत्त्वानुच्छत्वात् ॥ ११ ॥ किंचिच्चिकीर्षयन् । हस्तिनापुरप्रस्थापनं कारयितुमिच्छन्नित्यर्थः । अकूरप्रियकाम्यया च ॥ १२ ॥ ॥

१ 'महाहोपस्कराढ्यं वै' इति पाठः । २ अभिमृश्य स्पृष्ट्वा । ३ अनुलेपनार्पणलक्षणं पुण्यं लान्ति गृह्णन्ति तेषामीशया श्रेष्ठया । ४ केवलः शुद्धभक्तस्तद्भावः कैवल्यमेकान्तभक्तितत्त्वदानसमर्थम् । ५ 'साहोष्यतां' इति पाठः । ६ अत्र 'अर्चितः', 'ऋद्धिमत्' इति पाठौ । ७ 'सर्ववेश्वरम्' इति पाठः ।

आराहूरादेव ॥ १३ ॥ १४ ॥ आ अप इति च्छेदः । अप आ सर्वतो धारयन्नित्यन्वयः ॥ १५ ॥ १६ ॥ वां युवयोरिदं कुलमुद्धृतं समेधितं च ॥ १७ ॥ वामिदं कुलमित्यादिव्यवहारदृष्टोक्त्वा परमार्थमाह—युवामिति । जगन्मयौ युवाम् । कुतः । जगद्धेतु । तदपि कुतः । प्रधानपुरुषौ तदात्मकौ अतो भवद्भ्यां विना परं कारणमपरं कार्यं च नास्तीति ॥ १८ ॥ ननु प्रत्यक्षादिसिद्धं कथं नास्तीत्युच्यतेऽत आह—आत्मसृष्टमिति । हे ब्रह्मन्परमेश्वर । 'ब्रह्म' इति वा पाठः । रजआदिस्वशक्तिभिरात्मनैव सृष्टमिदं विश्वमन्वाविश्य कारणत्वादननुप्रविष्टोऽप्यनुप्रविश्येव स्थितः श्रुतप्रत्यक्षगोचरं यथा भवति तथा बहुधा भवानेव प्रतीयते ॥ १९ ॥ एकस्यैव बहुधा प्रतीतिं सट्टान्तामाह—यथा हीति । योनिषु स्वस्यैव रूपान्तरेणाभिव्यक्तिस्थानेषु चराचरेषु यथा महीप्रमुखानि कारणान्येव नाना भान्ति । आत्मयोनिषु स्वकारणेषु भूतभौतिकेषु । जीवोऽपि नरमृगादिशरीरेषु बालयुवाद्यवस्थासु च तथा तथा प्रतीयते इति तद्वचच्छेदार्थमात्म-

स तान्नरवरश्रेष्ठानाराद्वीक्ष्य स्वबान्धवान् ॥ प्रत्युत्थाय प्रमुदितः परिष्वज्याभिर्नन्द्य च ॥ १३ ॥ ननाम कृष्णं रामं च स तैरप्यभिवादितः ॥ पूजयामास विधिवत्कृतासनपरिग्रहान् ॥ १४ ॥ पादावनेजनीरापो धारयन् शिरसा नृप ॥ अर्हणेनाम्बरैर्दिव्यैर्गन्धस्त्रग्भूषणोत्तमैः ॥ १५ ॥ अर्चित्वा शिरसानम्य पादावङ्कगतौ मृजन् ॥ प्रश्रयावनतोऽक्रूरः कृष्ण-रामावभाषत ॥ १६ ॥ दिष्ट्या पापो हतः कंसः सानुगो वामिदं कुलम् ॥ भवद्भ्यामुद्धृतं कृच्छ्रादुरन्ताच्च समेधितम् ॥ १७ ॥ युवां प्रधानपुरुषौ जगद्धेतु जगन्मयौ ॥ भवद्भ्यां न विना किञ्चित्परमस्ति न चापरम् ॥ १८ ॥ आत्मसृष्टमिदं विश्वमन्वा-विश्य स्वशक्तिभिः ॥ ईयते बहुधा ब्रह्मन् श्रुतप्रत्यक्षगोचरम् ॥ १९ ॥ यथा हि भूतेषु चराचरेषु मह्यादयो योनिषु भान्ति नाना ॥ एवं भवान्केवल आत्मयोनिष्वत्मात्मतन्त्रो बहुधा विभाति ॥ २० ॥ सृजस्यथो लुम्पसि पासि विश्वं रजस्तमःसत्त्वगुणैः स्वशक्तिभिः ॥ न बध्यसे तद्गुणकर्मभिर्वा ज्ञानात्मनस्ते क्व च बन्धहेतुः ॥ २१ ॥ देहाद्युपाधेरनि-रूपितत्वाद्भवो न साक्षान्न भिदात्मनः स्यात् ॥ अतो न बन्धस्तव नैव मोक्षः स्यातां निकामस्त्वयि नोऽविवेकः ॥ २२ ॥

तत्रग्रहणम् ॥ २० ॥ ननु सृष्ट्यादिकर्तृत्वेन च मम किं जीवबन्ध उक्तो नहि नहीत्याह—सृजसीति । तद्गुणकर्मभिर्वा तैर्गुणैः कर्मभिर्वैल्यर्थः । यतः क्व च कदाचिदपि बन्धहेतुरविद्या तव नैवास्ति । कुत इत्यत आह—ज्ञानात्मन इति । मायाया आश्रयानावरकत्वादिति भावः ॥ २१ ॥ किञ्च आत्मा तावद्बन्धशङ्का, यतो विद्योपाधेर्जीवात्मनोऽपि न वस्तुतो बन्धोऽस्तीत्याह—देहाद्युपाधेरिति । भवो जन्म तन्मूला भिदा च साक्षात्स्वरूपतो न स्यादिति । ननु मम बन्धाभावं वदता त्वया किं मोक्षोऽङ्गीक्रियते, ओमिति चेत्तर्हि बन्धाभावे मोक्षासंभवादापन्नो बन्धोऽपीत्याशङ्क्याह—अत इति । यतो नाविद्या अतो न बन्धो मोक्षश्च । एवमुभौ न स्यातामित्यर्थः । ननु उल्लखले मां बद्धं श्रुत्वान्, यमुनाहरे मुक्तं च दृष्टवानसि, अतः कथमुभयं नास्त्यत आह—निकाम इति । स्वाभिप्रायानुरूपस्त्वयि नोऽस्माकमविवेक एव परमेवंभूत इति । यद्वा नोऽविवेक एव तयोभौ स्यातामिति ॥ २२ ॥

१ 'अभ्यनन्दत' इति पाठः । २ मृजन् संवाहयन् । ३ 'श्रुतप्रत्यक्षगोचरम्' इति पाठे प्रत्यक्षशब्देन प्रत्यक्षमेवेति ज्ञेयम् ।

ननु तर्हि ममावतारास्तत्परिग्राहि च शुक्तिरजतवदविद्याकल्पितान्येव किं, नहि नहि, इवं तु तव लीलेत्याह इयेन—त्वयोदित इति ॥ २३ ॥ सुरेतरांश ये राजानस्तेषामक्षौहिणीशतानां वधेन भूमेर्भारमपनेतुं स्वांशेन रामेण सहावतीर्णोऽसि ॥ २४ ॥ अत एवभूतस्य तवागमनेन कृतार्थोऽस्मीत्याह त्रयेण—अद्येति । हे ईश, अद्य नो वसतयो गृहास्तपोवनादपि बहुपुण्याः । कुतः । या वसतीस्त्वं साक्षात्प्रविष्टः । कथंभूतः । यस्य तव पादसलिलमेव गङ्गा त्रिजगत्पुनाति, यश्च त्वं पञ्चयज्ञदेवतामूर्तिः स त्वं जगद्गुरुरिति ॥ २५ ॥ स्वमनोरथः परिपूरित इति तुष्यन्नाह—कः पण्डित इति । ऋतगिरः सत्यवाचः । त्वत्तोऽपरं शरणं कः समी-याद्गच्छेत् । यतो भवान् भजतः सर्वानभितः कामांश्च ददात्यात्मानमपीति ॥ २६ ॥ नोऽविवेकिनाम् । तत्रापीह गृह एव ॥ २७ ॥ २८ ॥ वो युष्माकं प्रजाः पुत्रा

त्वयोदितोऽयं जगतो हिताय यदा यदा वेदपथः पुराणः ॥ बाध्येत पाखण्डपथैरसद्भिस्तदा भवान्सत्त्वगुणं विभर्ति ॥ २३ ॥ स त्वं प्रभोऽद्य वैसुदेवगृहेऽवतीर्णः स्वांशेन भारमपनेतुमिहासि भूमेः ॥ अक्षौहिणीशतवधेन सुरेतरांश-राज्ञाममुष्य च कुलस्य यशो वितन्वन् ॥ २४ ॥ अद्येश नो वसतयः खलु भूरिभागा यः सर्वदेवपितृभूतनृवेदमूर्तिः ॥

यत्पादशौचसलिलं त्रिजगत्पुनाति स त्वं जगद्गुरुरधोक्षज याः प्रविष्टः ॥ २५ ॥ कः पण्डितस्त्वदपरं शरणं समी-याद्भक्तप्रियादृतगिरः सुहृदः कृतज्ञात् ॥ सर्वान्ददाति सुहृदो भजतोऽभिकामानात्मानमप्युपचयापचयौ न यस्य ॥ २६ ॥ दिष्ट्या जनार्दन भवानिह नः प्रीतीतो योगेश्वरैरपि दुरापगतिः सुरेशैः ॥ छिन्ध्याशु नः सुतकलत्रधनास-

गेहदेहादिमोहरशनां भवदीयमायाम् ॥ २७ ॥ इत्यर्चितः संस्तुतश्च भक्तेन भगवान्हारिः ॥ अक्रूरं सस्मितं प्राह गीर्भिः संमोहयन्निव ॥ २८ ॥ ॥ श्रीभगवानुवाच ॥ त्वं नो गुरुः पितृव्यश्च श्लाघ्यो बन्धुश्च नित्यदा ॥ वयं तु रक्ष्याः पोष्याश्च अनुकम्प्याः प्रजा हि वः ॥ २९ ॥ भवद्विधा महाभागा निषेव्या अर्हसत्तमाः ॥ श्रेयस्कामैर्नृभिर्नित्यं देवाः स्वार्था न साधवः ॥ ३० ॥ नह्यम्मयानि तीर्थानि न देवा मृच्छिलामयाः ॥ ते पुनन्त्युरुकालेन दर्शनादेव साधवः ॥ ३१ ॥ स भवान्सुहृदां वै नः श्रेयान् श्रेयश्चिकीर्षया ॥ जिज्ञासार्थं पाण्डवानां गच्छस्व त्वं गजाह्वयम् ॥ ३२ ॥

हि वयमिति ॥ २९ ॥ ननु नृभिर्देवाः सेव्या इति प्रसिद्धं तत्राह—देवा इति । स्वार्थाः स्वकार्यसाधनपराः, साधवस्तु केवलं परानुग्रहपराः, परमार्थतस्तु साधव एव देवा इति त एव सेव्या इत्यर्थः ॥ ३० ॥ तर्हि मृच्छिलादिमयाः किं देवादयो नैवेत्यत आह—नहीति । अम्मयानि तीर्थानि मृन्मयाः शिलामयाश्च देवा न भवन्तीति न, अपितु भवन्त्येव । तथापि साधूनां तेषां च महदन्तरमित्याह—ते पुनन्तीति ॥ ३१ ॥ 'किञ्चिचिकीर्षयन्प्रागात्' इति यदुक्तं तत्कार्यमादि-शति—स इति । नः सुहृदां मध्ये भवान् श्रेष्ठोऽतः पाण्डवानां श्रेयश्चिकीर्षया गजाह्वयं गच्छस्व गच्छेति । यद्वा सेति पृथक् पदम् । हे स्व आत्मीयेत्यर्थः ॥ ३२ ॥

१ वसु धनं वषट् सर्वथा सम्प्राप्तवच्छेनेन भक्तिरूपं तेन दीव्यति द्योतते तस्य गृहे । स्वांशेन रामेण सह । २ भक्तप्रियात् ऋतगिरः भक्तपालनादिसत्यसंकल्पात् । यद्वा भक्तानां ये प्रियास्तेषामप्याहृता गिरो येन । ३ चाक्षुषप्रतीतिविषयो जातः । ४ 'अर्हमहत्तमाः' इति पाठः । ५ ते इति तानि च ते च ते इत्येकशेषे क्रीडत्वाभाव आर्षः । ६ 'गच्छस्व गजाह्वयम्' इति पाठः ।

राज्ञा धृतराष्ट्रेण । वसन्ते निवसन्ति । शुश्रुम श्रुतवन्तो वयम् ॥३३॥ दृष्ट्वा ये स्वपुत्रा दुर्योधनादयस्तद्वशेन गच्छतीति तथा । यतोऽन्धदग्धनेत्रः ॥३४॥३५॥ ॥३६॥ ॥ इति श्रीमद्भागवते महापुराणे दशमस्कन्धे पूर्वार्धे भार्वाधदीपिकायां टीकायामष्टचत्वारिंशोऽध्यायः ॥४८॥ ॥ ऊनपञ्चाशत्तमे तु गत्वाऽकूरो गजाद्वयम् ॥ राज्ञः स्वभ्रातृपुत्रेषु बुद्ध्वा वैषम्यमागमत् ॥ १ ॥ पौरवेन्द्राणां यशोभिस्तत्कृतदेवब्राह्मणायतनादिभिरङ्कितम् ॥ १ ॥ बाहीकपुत्रः सोमदत्तः । भारद्वाजो द्रोणः । गौतमः कृपः ॥ २ ॥ अन्यथं कुशलम् ॥ ३ ॥ दुष्प्रजस्यासत्पुत्रस्य अल्पसारस्य मन्दधृतेः खलानां कर्णादीनां छन्दमिच्छामनुवर्तितुं शीलं

पितर्युपरते बालाः सह मात्रा सुदुःखिताः ॥ आनीताः स्वपुरं राज्ञा वसन्त इति शुश्रुम ॥ ३३ ॥ तेषु राजाम्बिका-
पुत्रो भ्रातृपुत्रेषु दीनधीः ॥ समो न वर्तते नूनं दुष्पुत्रवशगोऽन्धदृक् ॥ ३४ ॥ गच्छ जानीहि तद्वृत्तमधुना साध्व-
साधु वा ॥ विज्ञाय तद्विधास्यामो यथा शं सुहृदां भवेत् ॥३५॥ इत्यकूरं समादिश्य भगवान्हरिरीश्वरः ॥ संकर्षणो-
द्धवाभ्यां वै ततः स्वभवनं ययौ ॥ ३६ ॥ ॥ इति श्रीमद्भागवते महापुराणे दशमस्कन्धे पूर्वार्धेऽष्टचत्वारिंशो-
ऽध्यायः ॥ ४८ ॥ ॥ ४९ ॥ ॥ श्रीशुक उवाच ॥ स गत्वा हास्तिनपुरं पौरवेन्द्रयशोङ्कितम् ॥ ददर्श तत्राम्बिकेयं
सभीष्मं विदुरं पृथाम् ॥ १ ॥ सहपुत्रं च बाह्लीकं भारद्वाजं सैगौतमम् ॥ कर्णं सुयोधनं द्रौणिं पाण्डवान्सुहृदोऽप-
रान् ॥ २ ॥ यथावदुपसंगम्य बन्धुभिर्गान्दिनीसुतः ॥ संपृष्टस्तैः सुहृद्वातां स्वयं चापृच्छदव्ययम् ॥ ३ ॥ उवास
कतिचिन्मासात्राज्ञो वृत्तविवित्सया ॥ दुष्प्रजस्याल्पसारस्य खलच्छन्दानुवर्तिनः ॥ ४ ॥ तेज ओजो बलं वीर्यं प्रश्रया-
दींश्च सद्गुणान् ॥ प्रजानुरागं पार्थेषु नसहद्विश्विकीर्षितम् ॥ ५ ॥ कृतं च धार्तराष्ट्रैर्यद्भरदानाद्यपेशलम् ॥ आचख्यौ
सर्वमेवास्मै पृथा विदुर एव च ॥ ६ ॥ पृथा तु भ्रातरं प्राप्तमकूरमपसृत्य तम् ॥ उवाच जन्मनिलयं स्मरन्त्यश्रुकले-
क्षणा ॥ ७ ॥ अपि स्मरन्ति नः सौम्य पितरौ भ्रातरश्च मे ॥ भगिन्यो भ्रातृपुत्राश्च जामयः सख्य एव च ॥ ८ ॥
भ्रात्रेयो भगवान्कृष्णः शरण्यो भक्तवत्सलः ॥ पैतृष्वस्त्रेयान्स्मरति रामश्चाम्बुरुहेक्षणः ॥ ९ ॥ ॥

यसेति तथा तस्य ॥४॥ तेजः प्रभावः । ओजः शस्त्रादिनैपुणम् । वीर्यं शौर्यम् । नसहद्विरसहमानैः । चिकीर्षितमित उपरि कर्तुमिष्टम् ॥ ५ ॥ गरस्य विषस्य दानादि । अपेशलमन्याय्यम् । तेज ओज इत्यादि सर्वं कथयामास ॥ ६ ॥ तत्कथनात्पूर्वतनं पृथाया वृत्तमाह—पृथा त्विति । अश्रूणां कला लेशा ययोस्ते ईक्षणे यस्याः सा ॥ ७ ॥ अपि किम् । जामयः कुलस्त्रियः ॥ ८ ॥ पैतृष्वस्त्रेयान् मत्पुत्रान् ॥ ९ ॥ ॥ ॥ ॥

१ अम्बिकापुत्रो धृतराष्ट्रः । २ अनुदारबुद्धिः, विवेकशून्यबुद्धिरिति बालबोधिनी । ३ 'च गौतमम्' इति पाठः । ४ अपरान् सकुल्यादीन् । ५ आदिना जलमिक्षेपादि । ६ अश्रूणि कलयतो मुञ्चतः ते ईक्षणे यस्याः ।

शोचन्तीं मां वाक्यैः सान्त्वयिष्यति किम् ॥ १० ॥ हे महायोगिन् महान्योग उपायो मायारूपोऽस्यास्तीति । हे विश्वात्मन्सर्वान्तर्यामिन् । हे विश्वभावन विश्वपालक । प्रपन्नां शरणागताम् । अवसीदतीं ह्विश्यन्तीम् ॥ ११ ॥ आपवर्गिकान्मोक्षप्रदात् ॥ १२ ॥ शुद्धाय धर्मात्मने । ब्रह्मणेऽपरिच्छिन्नाय । परमात्मने जीवसखाय । योगेश्वरायाणिमादियुक्ताय । योगाय ज्ञानात्मने ॥ १३ ॥ प्रपितामही पितामहः पाण्डुस्तस्य भार्या रुरोद ॥ १४ ॥ पृथया सह समं दुःखं सुखं च यस्य सः । तस्याः पुत्राणामुत्पत्तिहेतुभिर्जनकैर्धर्मानिलेन्द्रादिभिस्तत्कथनैरित्यर्थः ॥ १५ ॥ बन्धुभिः रामकृष्णादिभिः सौहृदेनोदितमुक्तं यत्तदवद-
दिति ॥ १६ ॥ भ्रातर्युपरत इति । पाण्डोः पुत्रेषु सत्सु राजासनं त्वमास्थित इति कटाक्षः ॥ १७ ॥ भवतु तथाप्येवं वर्तमानः श्रेयोऽवाप्स्यसीत्याह—धर्मेणेति

सपत्नमध्ये शोचन्तीं वृकाणां हरिणीमिव ॥ सान्त्वयिष्यति मां वाक्यैः पितृहीनांश्च बालकान् ॥१०॥ कृष्णकृष्ण महा-
योगिन्विश्वात्मन्विश्वभावन ॥ प्रपन्नां पाहि गोविन्द शिशुभिश्चावसीदतीम् ॥ ११ ॥ नान्यत्तव पदाम्भोजात्पश्यामि
शरणं नृणाम् ॥ बिभ्यतां मृत्युसंसारादीश्वरस्यापवर्गिकात् ॥१२॥ नमः कृष्णाय शुद्धाय ब्रह्मणे परमात्मने ॥ योगेश्व-
राय योगाय त्वामहं शरणं गता ॥१३॥ ॥ श्रीशुक उवाच ॥ इत्यनुस्मृत्य स्वजनं कृष्णं च जगदीश्वरम् ॥ प्रारुददुःखिता
राजन्भवतां प्रपितामही ॥ १४ ॥ समदुःखसुखोऽकूरो विदुरश्च महायशः ॥ सान्त्वयामासतुः कुन्तीं तत्पुत्रोत्पत्ति-
हेतुभिः ॥१५॥ यास्यत्राजानमभ्येत्य विषमं पुत्रलालसम् ॥ अवदत्सुहृदां मध्ये बन्धुभिः सौहृदोदितम् ॥१६॥ ॥ अकूर
उवाच ॥ भो भो वैचित्रवीर्यं त्वं कुरूणां कीर्तिवर्धन ॥ भ्रातर्युपरते पाण्डावधुनाऽऽसनमास्थितः ॥१७॥ धर्मेण पाल-
यन्नुर्वीं प्रजाः शीलेन रञ्जयन् ॥ वर्तमानः समः स्वेषु श्रेयः कीर्तिमवाप्स्यसि ॥ १८ ॥ अन्यथा त्वाचरँल्लोके गर्हितो
यास्यसे तमः ॥ तस्मात्समत्वे वर्तस्व पाण्डवेष्वात्मजेषु च ॥१९॥ नेह चात्यन्तसंवासः कर्हिचित्केनचित्सह ॥ राज-
न्स्वेनापि देहेन किमु जायात्मजादिभिः ॥२०॥ एकः प्रसूयते जन्तुरेक एव प्रैलीयते ॥ एकोऽनुभुङ्क्ते सुकृतमेक एव
च दुष्कृतम् ॥ २१ ॥ अधर्मोपचितं वित्तं हरन्त्यन्येऽल्पमेधसः ॥ संभोजनीयापदेशैर्जलानीव जलौकसः ॥ २२ ॥

॥ १८ ॥ तमो नरकमिहैव महदुःखमिति भावः ॥ १९ ॥ नन्वात्मजानात्मजादिषु कथं समत्वं स्यात्तत्राह—नेह चेति । अत्यन्तं नित्यं संवासः सम्यक् स्थितिः ॥ २० ॥ तत्र तावदुत्पत्तिमरणयोः सुखदुःखयोश्च केनापि साहित्यं नास्तीत्याह—एक इति ॥ २१ ॥ किंच यदा च सह संवसन्ति तदापि क्लेशोपा-
र्जितवित्तापहारितया पुत्रा नाम शत्रव एव ज्ञेया इत्याह—अधर्मेति । संभोजनीयाः पोष्याः । पुत्रादय इति व्यपदेशैरल्पमेधसो मूढस्य वित्तं हरन्ति । जलौ-
कसो मत्स्यजीवनभूतानि जलानि यथा तत्पुत्रा हरन्ति तद्वदिति ॥ २२ ॥ ॥ ॥ ॥

किंच यानेवं पुष्पाति ते धनमादाय मृता जीवन्तोऽपि वा तं परित्यजन्तीत्याह—पुष्पातीति । स्वबुद्ध्या स्वीया इत्यभिमानेन रायोऽर्थाः अकृतार्थमप्राप्तभोगम् ॥ २३ ॥ स पुनः पापैकपाथेयो नरकं विशतीत्याह—स्वयमिति । असिद्धार्थोऽपूर्णमनोरथः ॥ २४ ॥ स्वप्नश्च माया च मनोरथश्च तत्तेन तुल्यम् । आयस्य नियम्य । शान्तः सन्समो भवेति ॥ २५ ॥ हे दानपते अक्रूर । न तृप्याम्यलमिति न मन्ये ॥ २६ ॥ सनृता प्रिया वाक् चलेऽस्थिरे हृदि न स्वीयते न तिष्ठतीत्यर्थः । सुदामा पर्वतस्तत्र भवा विद्युदिव । तस्मिन्स्फटिकशिलामये सहसैवातिस्फुरिता विद्युद्यथा लीयते तद्वदित्यर्थः । यद्वा सुदामा माला तस्या इयं सौदामनी । मालाकारेत्यर्थः ॥ २७ ॥ नन्वेवं जानतोऽपि कथमयं मोह इति चेदत आह—ईश्वरस्येति । विधिं विधानं । मायामिति यावत् ॥ २८ ॥

पुष्पाति यानधर्मेण स्वबुद्ध्या तमपण्डितम् ॥ तेऽकृतार्थं प्रहिण्वन्ति प्राणा रायः सुतादयः ॥ २३ ॥ स्वयं किल्बिषमादाय तैस्त्यक्तो नार्थकोविदः ॥ असिद्धार्थो विशत्यन्धं स्वधर्मविमुखस्तमः ॥ २४ ॥ तस्माल्लोकमिमं राजन्स्वप्नमायामनोरथम् ॥ वीक्ष्यायम्यात्मनात्मानं समः शान्तो भव प्रभो ॥ २५ ॥ धृतराष्ट्र उवाच ॥ यथा वदति कल्याणीं वाचं दानपते भवान् ॥ तथानया न तृप्यामि मर्त्यः प्राप्य यथाऽमृतम् ॥ २६ ॥ तथापि सनृता सौम्य हृदि न स्वीयते चले ॥ पुत्रानुरागविषमे विद्युत्सौदामनी यथा ॥ २७ ॥ ईश्वरस्य विधिं को नु विधुनोत्यन्यथा पुमान् ॥ भूमेर्भारवताराय योऽवतीर्णो यदोः कुले ॥ २८ ॥ यो दुर्विमर्शपथया निजमाययेदं सृष्ट्वा गुणान्विभजते तदनु प्रविष्टः ॥ तस्मै नमो दुरवबोधविहारतन्त्रसंसारचक्रगतये परमेश्वराय ॥ २९ ॥ ॥ श्रीशुक उवाच ॥ इत्यभिप्रेत्य नृपतेरभिप्रायं स यादवः ॥ सुहृद्भिः समनुज्ञातः पुनर्यदुपुरीमगात् ॥ ३० ॥ शशंस रामकृष्णाभ्यां धृतराष्ट्रविचेष्टितम् ॥ पाण्डवान्प्रति कौरव्य यदर्थं प्रेषितः स्वयम् ॥ ३१ ॥ इति श्रीमद्भागवते महापुराणेऽष्टादशसाहस्र्यां संहितायां वैयासिक्यां दशमस्कन्धे पूर्वार्धे एकोनपञ्चाशत्तमोऽध्यायः ॥ ४९ ॥ ॥ ४९ ॥ ॥ श्रीकृष्णार्पणमस्तु ॥ ॥

अतस्तमेव नमस्यति—य इति । दुर्विमर्शपथया अवितर्क्यमार्गया । गुणान्कर्माणि तत्फलानि च विभजतेति विविच्य ददाति । दुरवबोधो यो विहारस्तस्य क्रीडा स एव तन्त्रं प्रधानं मुख्यं कारणं यस्य संसारचक्रस्यात एव तस्य गतिर्यस्मात्तस्मै नम इति ॥ २९ ॥ अभिप्रेत्य ज्ञात्वा ॥ ३० ॥ ३१ ॥ इति श्रीमद्भागवते महापुराणे दशमस्कन्धे पूर्वार्धे भावार्थदीपिकायां टीकायामेकोनपञ्चाशत्तमोऽध्यायः ॥ ४९ ॥ ॥ ४९ ॥ ॥ श्रीकृष्णार्पणमस्तु ॥ ॥ ४९ ॥

॥ इति पूर्वार्धः समाप्तः ॥

१ दानपते इति सदुपदेशदानाभिप्रायेण । २ 'आत्मन्यात्मना' इति च पाठः । ३ एतदग्रे श्रीधर्या—'दशमस्कन्धपूर्वार्धभावार्थस्य प्रदीपिका ॥ यस्येयं पुरतो भाति न भात्यन्तरतस्तमः' ॥ इत्यधिकः श्लोकः कश्चित् ।

श्रीगणेशाय नमः ॥ ॥ ततः पञ्चाशत्तमे तु जरासन्धभयादिव ॥ कारयित्वाम्बुधौ दुर्गे तन्निनाय निजं जनम् ॥ १ ॥ कपटान्कपटैरेव हत्वा दैत्यानयत्नतः ॥ अजयञ्च जरासन्धं धर्मेणैव तु धार्मिकम् ॥ २ ॥ अस्तिप्राप्तिसंज्ञिके । ईयतुर्जन्मतुः ॥ १॥२॥ कंसे शोकः कृष्णे चामर्षस्ताभ्यां युतः ॥ ३ ॥ न्यरुणद्रुरोध ॥ ४ ॥ तस्य बलं सैन्यमुद्वेलं लङ्घितमर्यादं सागरमिव । तेन तस्य बलेन संरुद्धम् ॥ ५ ॥ किं बलमेव हन्मि न मागधम्, मागधं वा हत्वा बलं गृह्णामि, यद्वा समागधं सर्वं हन्मीति चिन्तयामास । ननु प्रथमं कथं जेष्यामीत्येवं चिन्तयितुं युक्तं तत्राह—कारणमानुष इति । भूभारावतारकारणेन मानुषो नतु तत्त्वत इति

॥ श्रीशुक उवाच ॥ अस्तिः प्राप्तश्च कंसस्य महिष्यौ भरतर्षभ ॥ मृते भर्तरि दुःखार्ते ईयतुः स्मं पितुर्गृहान् ॥ १ ॥ पित्रे मगधराजाय जरासन्धाय दुःखिते ॥ वेदयांचक्रतुः सर्वमात्मवैधव्यकारणम् ॥ २ ॥ स तदप्रियमाकर्ण्य शोका-
मर्षयुतो नृप ॥ अयादवीं महीं कर्तुं चक्रे परममुद्यमम् ॥ ३ ॥ अक्षौहिणीभिर्विशत्या तिसृभिश्चापि संवृतः ॥ यदु-
राजधानीं मथुरां न्यरुणत्सर्वतोदिशम् ॥ ४ ॥ निरीक्ष्य तद्वलं कृष्ण उद्वेलमिव सागरम् ॥ स्वपुरं तेन संरुद्धं स्वजनं
च भयाकुलम् ॥ ५ ॥ चिन्तयामास भगवान्हरिः कारणमानुषः ॥ तद्देशकालानुगुणं स्वावतारप्रयोजनम् ॥ ६ ॥ हनिष्यामि बलं ह्येतद्भुवि भारं समाहितम् ॥ मागधेन समानीतं वंश्यानां सर्वभूभुजाम् ॥ ७ ॥ अक्षौहिणीभिः
संख्यातं भटाश्वरथकुञ्जरैः ॥ मागधस्तु न हन्तव्यो भूयः कर्ता बलोद्यमम् ॥ ८ ॥ एतदर्थोऽवतारोऽयं भूभारहर-
णाय मे ॥ संरक्षणाय साधूनां कृतोऽन्येषां वधाय च ॥ ९ ॥ अन्योऽपि धर्मरक्षायै देहः संभ्रियते मया ॥ विरामाया-
प्यधर्मस्य काले प्रभवतः क्वचित् ॥ १० ॥ एवं ध्यायति गोविन्द आकाशात्सूर्यवर्चसौ ॥ रथावुपस्थितौ सद्यः ससूतौ
सपरिच्छदौ ॥ ११ ॥ आयुधानि च दिव्यानि पुराणानि दृष्ट्वा तानि हृषीकेशः संकर्षणमथाब्रवीत् ॥ १२ ॥
पश्याय व्यसनं प्राप्तं यदूनां त्वार्वातां प्रभो ॥ एष ते रथ आयातो दयितान्यायुधानि च ॥ १३ ॥ ॥

॥ ६ ॥ एवं त्रिधा विचिन्त्य प्रथमं पक्षं निर्धारितवांस्तदाह चतुर्भिः—हनिष्यामीति ॥ ७ ॥ बलोद्यमं कर्ता करिष्यतीति ॥ ८ ॥ नन्वत एव हन्तव्यस्त-
त्राह—एतदर्थ इति । एतच्छब्दार्थं स्पष्टयति—भूभारहरणायैति ॥ ९ ॥ अयमेतदर्थोऽवतार इत्युपलक्षणमित्याह—अन्योऽपीति । प्रभवत उद्भवतः ॥ १० ॥
ससूतौ सारथिसहितौ । परिच्छदः परिकरो ध्वजकवचादिस्तत्सहितौ ॥ ११ ॥ १२ ॥ त्वमेवावन् रक्षको नाथो विद्यते येषां ते त्वावन्तस्तेषाम् ॥ १३ ॥ ॥

१ 'स्वपितुः' इति पाठः । २ दुःखिते तद्व्यञ्जकरोदनादियुक्ते । ३ 'नृपः' इति पाठः । ४ बाग्देवी तु—अयादवीमित्यत्र अयः शुभं देवं तेन अदवीं दुष्टभारतापशून्यामर्हतीत्याह—
५ वंश्यानां वंशे स्थितानाम् । 'वंश्यानां' इति पाठः । ६ भटादिभिः सहितं त्रयोविंशत्यक्षौहिणीभिः संख्यातं बलं हनिष्यामीति पूर्वोपान्वयः । ७ अन्योऽपि वराहादिर्देहः । ८ यदृच्छया
आनयनादिप्रयत्नं विनैव । ९ आत्मवर्षम् । यद्वा तत्सदृशानां, युष्मदस्मदोः सादृश्ये वतुविति छान्दसवार्तिकान् आसर्वनाम्न इत्यात्वम् ।

॥ १४ ॥ दंशितौ बद्धकवचौ ॥ १५ ॥ स्वायुधाढ्यौ शोभनायुधसंपन्नौ ॥ १६ ॥ पुरुषा अधमा यस्मादिति वास्तवोऽर्थः । हे पुरुषोत्तमेति ॥ १७ ॥ गुप्तेन
सर्वान्तरत्वाद्दर्शनानर्हेण । हेऽमन्द । ब्रह्मातीति बन्धुरविद्या तां हन्तीति तथा, हे अविद्यानिरसनेति । याहि प्राप्नुहि ॥ १८ ॥ अच्छेद्यदेहोऽसाविति स्वय-
मेव मत्वाऽपरितोषात्पक्षान्तरमाह—यद्वा मां जहीति ॥ १९ ॥ यथाश्रुतार्थग्रहणेन भगवत् उत्तरम्—न वै शूरा इति । विकत्थन्ते श्लाघन्ते ॥ २० ॥
माधवौ मधुवंशभवौ । महता सैन्यसमूहेनावृतवान् । वायुरग्रेः सूर्यं रेणुभिश्चाग्निं यथेत्यदर्शनमात्रमेवावरणमिति सूचितम् ॥ २१ ॥ २२ ॥ परस्वानीकानि

यानमास्थाय जह्येतद्व्यसनात्स्वान्समुद्धर ॥ एतदर्थं हि नौ जन्म साधूनामीश शर्मकृत् ॥ १४ ॥ त्रयोविंशत्यनीकारख्यं
भूमेर्भारमपाकुरु ॥ एवं संमन्त्र्य दाशार्हौ दंशितौ रथिनौ पुरात् ॥ १५ ॥ निर्जन्मतुः स्वायुधाढ्यौ बलेनाल्पीयसा वृतौ ॥
शङ्खं दध्मौ विनिर्गत्य हरिर्दारुकसारथिः ॥ १६ ॥ ततोऽभूत्परसैन्यानां हृदि वित्रासवेपथुः ॥ तावाह मागधो वीक्ष्य
हे कृष्ण पुरुषाधम ॥ १७ ॥ न त्वया योद्धुमिच्छामि बालेनैकेन लज्जया ॥ गुप्तेन हि त्वया मन्द न योत्स्ये याहि बन्धु-
हन् ॥ १८ ॥ तव राम यदि श्रद्धा युध्यस्व धैर्यमुद्वह ॥ हित्वा वा मच्छरैश्छिन्नं देहं स्वर्गाहि मां जहि ॥ १९ ॥ ॥ श्रीभग-
वानुवाच ॥ न वै शूरा विकत्थन्ते दर्शयन्त्येव पौरुषम् ॥ न गृह्णीमो वचो राजन्नातुरस्य मुमूर्षतः ॥ २० ॥ ॥ श्रीशुक
उवाच ॥ जरासुतस्तावभिसृत्य माधवौ महाबलौघेन बलीयसावृणोत् ॥ ससैन्यवानध्वजवाजिसारथी सूर्यानलौ
वायुरिवाभ्ररेणुभिः ॥ २१ ॥ सुपर्णतालध्वजचिह्नितौ रथावलक्षयन्त्यो हरिरामयोर्मृधे ॥ स्त्रियः पुराट्टालकहर्म्यगो-
पुरं समाश्रिताः संमुमुहुः शुचार्दिताः ॥ २२ ॥ हरिः परानीकपयोमुचां मुहुः शिलीमुखात्युल्वणवर्षपीडितम् ॥ स्वसै-
न्यमालोक्य सुरासुरार्चितं व्यस्फूर्जयच्छार्ङ्गशरासनोत्तमम् ॥ २३ ॥ गृह्णन्निषङ्गादथ संदधच्छरान्विकृष्य मुञ्चञ्छि-
तबाणपूगान् ॥ निघ्नन्नथान्कुञ्जरवाजिपत्तीन्निरन्तरं यद्वदलातचक्रम् ॥ २४ ॥ ॥ ॥

सैन्यानि तान्येव पयोमुचो मेघास्तेषां शिलीमुखा बाणास्तेषामत्युल्वणं वर्षं तेन पीडितम् । व्यस्फूर्जयदुज्जृम्भितवान् ॥ २३ ॥ तदाह—गृह्णन्ति । निषङ्गा-
दिषुधेः शरान् गृह्णन् । अथ तान्गुणे संदधत् । गुणमाकृष्य निशितबाणसमूहान्मुञ्चन् । निघ्नन्प्रहरन् । पत्तिः पदातिः । निरन्तरमिति ग्रहणादिक्रियाविशे-
षणम् । ज्वलत्काष्ठं भ्रमणे यथा चक्रवद्भवति तद्व्यस्फूर्जयदिति ॥ २४ ॥ ॥ ॥ ॥ ॥ ॥

१ 'बालकेनैव' इति पाठः । २ गुप्तेन स्वजनै रक्षितेन । गुप्तेनेत्यनेन नन्दादिभिर्बैश्यैः पालितत्वाद्देश्येन त्वया न योत्स्य इति सूचितमिति चक्रवर्ती । ३ 'त्वं च राम' इति पाठः ।
४ वास्तवार्थस्तु—यदि श्रद्धेति सा क्षुद्रेण मया सह न स्यादेव, मद्भागेन यदि स्यात्तर्हि धैर्यमुद्वह मां प्रति प्रापय, त्वदग्रे ममाधीरत्वात् । चार्थं वा । ईधरोऽपि मच्छरैश्छिन्नं देहं धृत्वा मत्पौरुषं
प्रदर्श्य मां जहि स्वर्गं प्रापय च । त्वदग्रे छेदकरणान्नरको मा भूत् । यद्वा स्वर्गेऽपि मां प्राप्नुहि, तत्रापि त्वामेव प्राप्नुमिच्छामि न विषयानित्यर्थो भावीति तोषः । ५ 'स्वैर्य' इति पाठः ।

हता अथा ध्वजाः सूता नायका रथिनश्च येषु ते ॥ २५ ॥ संछिद्यमाना द्विपदा इभा वाजिनश्च तेषामङ्गेभ्यः प्रसूता असुगापगा रुधिरनद्यः परस्परं प्रवर्तिता इति तृतीयेनान्वयः । प्रसिद्धनदीरूपकमाह—भुजा एवाहयो यासु ताः । पुरुषाणां शीर्षाण्येव कच्छपा यासु ताः । हता द्विपा एव द्वीपा अन्तर्वर्तितटानि । हया एव ग्रहा ग्राह्यास्तैश्चाकुला व्यासाः ॥ २६ ॥ करा ऊरवश्च मीना यासु ताः । नराणां केशा एव शैबलं यासु ताः । धनुष्येव तरङ्गा आयुधान्येव गुल्मास्तैश्च तैश्च संकुलाः । अच्छरिकाश्चर्माणि चक्राणि वा तान्येवावर्तस्तैर्भयानकाः । महामणीनां प्रवेका उत्तमा आभरणानि च यथायथमश्मानः शर्कराश्च यासु ताः ॥ २७ ॥ भीरूणां भयावहाः । मनस्विनां धीराणां हर्षकरीः ॥ २८ ॥ किंच संकर्षणेनापि तद्वलं क्षयं प्रणीतम् । अङ्ग हे राजन्, अर्णववहुर्गुर्गुमं भैरवं भयंकरं च । यतो दुरन्तपारम्, अन्तोऽत्र

निर्भिन्नकुम्भाः करिणो निपेतुरनेकशोऽश्वाः शरवृक्कणकन्धराः ॥ रथा हताश्चध्वजसूतनायकाः पदातयश्छिन्नभुजो-
रुक्कन्धराः ॥ २५ ॥ संछिद्यमानद्विपदेभवाजिनामङ्गप्रसूताः शतशोऽसुगापगाः ॥ भुजाहयः पूरुषशीर्षकच्छपा हत-
द्विपद्वीपहयग्रहाकुलाः ॥ २६ ॥ करोरुमीना नरकेशशैबला धनुस्तरङ्गायुधगुल्मसंकुलाः ॥ अच्छरिकावर्तभयानका
महामणिप्रवेकाभरणाश्मशर्कराः ॥ २७ ॥ प्रवर्तिता भीरुभयावहा मृधे मनस्विनां हर्षकरीः परस्परम् ॥ विनिघ्नता-
ऽरीन्मुसलेन दुर्मदान्संकर्षणेनापरिमेयतेजसा ॥ २८ ॥ बलं तदङ्गार्णवदुर्गभैरवं दुरन्तपारं मगधेन्द्रपालितम् ॥ क्षयं
प्रणीतं वसुदेवपुत्रयोर्विक्रीडितं तज्जगदीशयोः परम् ॥ २९ ॥ स्थित्युद्भवान्तं भुवनत्रयस्य यः समीहतेऽनन्तगुणः
स लीलया ॥ न तस्य चित्रं परपक्षनिग्रहस्तथापि मर्त्यानुविधस्य वर्ण्यते ॥ ३० ॥ जग्राह विरथं रामो जरासन्धं
महाबलम् ॥ हतानीकावशिष्टासु सिंहः सिंहमिवौजसा ॥ ३१ ॥ बध्यमानं हतारातिं पाशैर्वारुणमानुषैः ॥ वारयामास
गोविन्दस्तेन कार्यचिकीर्षया ॥ ३२ ॥ स मुक्तो लोकनाथाभ्यां व्रीडितो वीरसंमतः ॥ तपसे कृतसंकल्पो वारितः
पथि राजभिः ॥ ३३ ॥ वाक्यैः पवित्रार्थपदैर्नयनैः प्राकृतैरपि ॥ स्वकर्मबन्धप्राप्तोऽयं यदुभिस्ते पराभवः ॥ ३४ ॥ ॥

तलम्, पारमवधिः, दुःशब्दो निषेधे, विक्रमेणागाधं देशतश्च निरवधिकमित्यर्थः । किंच मगधेन्द्रेण च पालितं बलम् । यदेवंभूतं रामकृष्णयोः कर्मोक्तं तत्परं केवलं तयोर्विक्रीडितं नतु पराक्रमः ॥ २९ ॥ न चैतदाश्चर्यमित्याह—स्थित्युद्भवान्तमिति । तर्हि किमित्याश्चर्यमिव वर्णितं तत्राह—तथापीति । मर्त्यानुविधस्तेऽनु-
करोतीति मर्त्यानुविधस्य ॥ ३० ॥ किंच जग्राहेति । हतान्यनीकानि यस्य, अवशिष्टा असव एव यस्य तं च तं च ॥ ३१ ॥ हता बहुशोऽरातयो येन तथाभूतमपि जरासन्धं बध्यमानं वारयामासेति ॥ ३२ ॥ ३३ ॥ पवित्रार्थानि धर्मोपदेशपराणि पदानि येषु तैर्वाक्यैः । नयनैर्नीतिभिः । प्राकृतैर्लौकिकैः । तत्र लौकि-
कस्यावभादुः—स्वकर्मैति । यदुभिरल्पकैः कृत्वा ते महतः पराभवः केवलं कर्मबन्धेन प्राप्तोऽतस्तत्त्वा न लज्जितव्यमिति ॥ ३४ ॥ ॥ ॥

१ गुल्मा अप्रकाण्डवृक्षाः । २ स्थितेः प्रथमोक्तिस्तत्साक्षात्कीलात्वात् । य इति द्वयोरैक्याभिप्रायेण । ३ 'स्वलीला' इति पाठः । तत्र स्वपदेन तस्यां स्वाच्छन्दम् । ४ 'महाबलः' इति पाठः । ५ 'बन्धवत्प्राप्तः' इति पाठः ।

बार्हद्रथो जरासन्धः ॥ ३५ ॥ मुकुन्दोऽपि ययावित्यनुषङ्गः । न क्षतं बलं यस्य सः । तस्यैवामृतदृष्ट्या क्षतप्रतिसन्धानादिति भावः । निस्तीर्णोऽनायासेनैव तीर्णोऽखिलार्णवो येन । साधु साधु इत्यनुमोदितश्च ॥ ३६ ॥ प्रत्युद्यत्तैर्मथुरावासिभिः जनैः । उपसंगम्य मिलित्वा ॥ ३७ ॥ तदा प्रभौ पुरं प्रविशति सति शङ्खादयो नेदुः ॥ ३८ ॥ कथंभूतां पुरं तदाह—सिक्तमार्गमिति । ब्रह्मघोषेण वेदघोषेण निर्धुष्टां निनादिताम् । कौतुकेनोत्सवेन आ सर्वतो बद्धानि तोरणानि यस्यां ताम् ॥ ३९ ॥ निचीयमानो विकीर्यमाणः । प्रविवेशेति विपरिणताऽनुषङ्गः ॥ ४० ॥ आयोधनं रणभूमिस्तत्रस्थं वित्तम् । वीराणां भूषणम् ।

हतेषु सर्वानीकेषु नृपो बार्हद्रथस्तदा ॥ उपेक्षितो भगवता मगधान्दुर्मना ययौ ॥ ३५ ॥ मुकुन्दोऽप्यक्षतबलो निस्तीर्णा-
रिबलार्णवः ॥ विकीर्यमाणः कुसुमैस्त्रिदशैरनुमोदितः ॥ ३६ ॥ माथुरैरुपसंगम्य विज्वरैर्मुदितात्मभिः ॥ उपगीयमानवि-
जयः सूतमागधबन्दिभिः ॥ ३७ ॥ शङ्खदुन्दुभयो नेदुर्भेरीतूर्याप्यनेकैः ॥ वीणावेणुमृदङ्गानि पुरं प्रविशति प्रभौ
॥ ३८ ॥ सिक्तमार्गां हृष्टजनां पताकाभिरलंकृताम् ॥ निर्धुष्टां ब्रह्मघोषेण कौतुकाबद्धतोरणाम् ॥ ३९ ॥ निचीयमानो
नारीभिर्माल्यदध्यक्षताङ्कुरैः ॥ निरीक्ष्यमाणः सस्नेहं प्रीत्युत्कलितलोचनैः ॥ ४० ॥ आयोधनगतं वित्तमनन्तं वीर-
भूषणम् ॥ यदुराजाय तत्सर्वमाहृतं प्रादिशत्प्रभुः ॥ ४१ ॥ एवं सप्तदशकृत्वस्तावत्यक्षौहिणीबलः ॥ युयुधे मागधो राजा
यदुभिः कृष्णपालितैः ॥ ४२ ॥ अक्षिण्वंस्तद्वलं सर्वं वृष्णयः कृष्णतेजसा ॥ हतेषु स्वैष्वनीकेषु त्यक्तोऽथादरिभिर्नृपैः
॥ ४३ ॥ अष्टादशमसंग्राम आगामिनि तदन्तरा ॥ नारदप्रेषितो वीरो यवनः प्रत्यदृश्यत ॥ ४४ ॥ रुरोध मथुरामेत्य
तिसृभिर्मल्लेच्छकोटिभिः ॥ नृलोके चाप्रतिद्वन्द्वो वृष्णीन् श्रुत्वात्मसंमितान् ॥ ४५ ॥ तं दृष्ट्वाऽचिन्तयत्कृष्णः संक-
र्षणसहायवान् ॥ अहो यदूनां वृजिनं प्राप्तं ह्युभयतो महत् ॥ ४६ ॥ यवनोऽयं निरुन्धेऽस्मानद्य तावन्महाबलः ॥ मागधो-
ऽप्यद्य वा श्वो वा परश्वो वागमिष्यति ॥ ४७ ॥ आवयोर्युध्यतोरस्य यद्यागन्ता जरासुतः ॥ बन्धून्वेधिष्यत्यथवा नेष्यते
स्वपुरं बली ॥ ४८ ॥ तस्मादद्य विधास्यामो दुर्गं द्विपददुर्गमम् ॥ तत्र ज्ञातीन्समाधाय यवनं धातयामहे ॥ ४९ ॥

॥ ४१ ॥ तावतीति च्छेदः । तावति पराजये वर्तमानेऽप्यक्षौहिण्यो बलं यस्य सः । सप्तदशकृत्वः सप्तदशवारान्युयुधे ॥ ४२ ॥ अक्षिण्वन् क्षयं निन्युः ॥ ४३ ॥ अष्टादशमेऽष्टादशे संग्रामे भाग्ये तन्मध्येऽकस्मात्कालयवनः प्राप्तः ॥ ४४ ॥ आत्मसंमितान्स्वतुल्यान् ॥ ४५ ॥ वृजिनं दुःस्वम् । उभयतो यवनाजरासन्धाच्च ॥ ४६ ॥ तदाह द्वयेन—निरुन्धे निरुणद्धि ॥ ४७ ॥ अस्य अनेन ॥ ४८ ॥ ४९ ॥ ॥ ॥

१ विपरिणामेनानुषङ्गः, परेण युग्मकं वेति तोषः । २ मुकुन्दोऽपि प्रत्युद्यत्तैर्मथुरैरभिसंगम्य ययाविति पूर्वोक्तान्वयः । मथुरामिति शेषः । ३ अनेकश इति सर्वैर्योज्यम् । ४ 'तेषु' इति पाठः । ५ अरिभिर्मुक्तः यद्वाऽरिभिर्हतेषु भगवता मुक्तो याति स्म । ६ नृपो जरासन्धः । 'नृप' इति पाठे परीक्षितसंज्ञोद्यमः । ७ 'नारदप्रेषिताः' इति पाठः । ८ 'प्रत्यपद्यत' इति पाठः । ९ 'यदून्मत्वा-
त्मसंमितान्' इति पाठः । १० 'धातयामहे' इत्यन्यकर्त्रेणाह रुद्रवरपालनार्थम् । ११ तावत्यस्योविश्रितिसंख्याका अक्षौहिण्यो बलं यस्य सः । पुंवद्भावाभाव आर्ष इति तोषणी चक्रवर्ती च ।

समुद्रमध्ये दुर्गं तन्मध्ये नगरम् । कृत्स्नाद्भुतं सर्वोश्चर्यमयम् । अचीकरत् कारयामास ॥ ५० ॥ त्वष्टा विश्वकर्मा तदीयं शिल्पनैपुणं च क्रियाकौशलम् । तदाह सार्धैस्त्रिभिः—रथ्येति । रथ्या राजमार्गाः पुरतः, वीध्य उपमार्गाः पश्चिमतः । उभयतोऽपि चत्वरण्यङ्गनानि, तन्मध्ये कोष्ठाः, ततोऽप्यन्तः सुवर्णभवनानि, तदुपरि स्फाटिकाट्टालिकाः, तदुपरि हेमकुम्भा इति बहुभूमिकम् । यथावास्तु वास्तु गृहादिनिर्माणस्थानं तदनतिक्रम्य विनिर्मितम् ॥ ५१ ॥ सुराणां द्रुमा लताश्च येषु तान्युद्यानानि विचित्रोपवनानि च तैरन्वितम् । हेममयानि शृङ्गाणि येषु तैः दिविस्पृग्भिस्त्युचैः । स्फाटिका अट्टाला उपरिभूमिका गोपुराणि च द्वाराणि तैर्निर्मितमित्युत्तरेणान्वयः ॥ ५२ ॥ राजतारकुटैः रजतं च आरकुटं च पीतलोहं ताभ्यां निर्मितैः कोष्ठैश्चशालान्नशालादिभिः । कथंभूतैः । हेमकुम्भैरलंकृतैः । तथा रत्नकूटैः पद्मरागादिशिखरैः हेमैः सौवर्णैः । महामरकतमयानि स्थलानि येषु तैर्गृह्यैश्च ॥ ५३ ॥ किंच नगरगृहादौ वास्तोष्पतीनां देवानां च गृहैर्वलभीभिश्चन्द्रशालिका-

इति संमन्य भगवान् दुर्गं द्वादशयोजनम् ॥ अन्तःसमुद्रे नगरं कृत्स्नाद्भुतमचीकरत् ॥ ५० ॥ दृश्यते यत्र हि त्वाष्ट्रं विज्ञानं शिल्पनैपुणम् ॥ रथ्याचत्वरवीथीभिर्ध्यावास्तु विनिर्मितम् ॥ ५१ ॥ सुरद्रुमलतोद्यानविचित्रोपवनान्वितम् ॥ हेमशृङ्गैर्दिविस्पृग्भिः स्फाटिकाट्टालगोपुरैः ॥ ५२ ॥ राजतारकुटैः कोष्ठैर्हेमकुम्भैरलंकृतैः ॥ रत्नकूटैर्गृहैर्हेमैर्महामरकतस्थलैः ॥ ५३ ॥ वास्तोष्पतीनां च गृहैर्वलभीभिश्च निर्मितम् ॥ चातुर्वर्ण्यजनाकीर्णं यदुदेवगृहोल्लसत् ॥ ५४ ॥ सुधर्मा पारिजातं च महेन्द्रः प्राहिणोद्धरेः ॥ यत्र चावस्थितो मर्त्यो मर्त्यधर्मेन युज्यते ॥ ५५ ॥ श्यामैककर्णान्वरुणो हयान् शुक्लान्मनोजवान् ॥ अष्टौ निधिपतिः कोशाँल्लोकपालो निजोदयान् ॥ ५६ ॥ यद्यद्भगवता दत्तमाधिपत्यं स्वसिद्धये ॥ सर्वं प्रत्यर्पयामासुर्हरौ भूमिगते नृप ॥ ५७ ॥ तत्र योगप्रभावेन नीत्वा सर्वजनं हरिः ॥ प्रजोपालेन रामेण कृष्णः समनुमन्त्रितः ॥ निर्जगाम पुरद्वारात्पद्ममाली निरायुधः ॥ ५८ ॥ ॥ इति श्रीमद्भागवते महापुराणे दशमस्कन्धे उत्तरार्धे दुर्गनिवेशनं नाम पञ्चाशत्तमोऽध्यायः ॥ ५० ॥ ॥ ५१ ॥ ॥ ५२ ॥ ॥

भिश्च निर्मितम् । यदुदेवगृहै राजगृहैरुल्लसच्छोभमानम् ॥ ५४ ॥ पारिजातं च प्राहिणोत्प्रस्थापयामासेति शुक्रपरीक्षितसंवादात्पूर्वभावित्वाद्भूतनिर्देशः । मर्त्यधर्मेः क्षुत्पिपासादिषड्भूमिभिः ॥ ५५ ॥ निधिपतिः कुबेरः । अष्टौ कोशाँल्लोकाः पद्मश्चैव महापद्मो मत्स्यकुर्मौ तथौदकः ॥ नीलो मुकुन्दः शङ्खश्च निधयोऽष्टौ प्रकीर्तिताः इति प्रसिद्धान् । निजोदयात्रिजविभूतिः ॥ ५६ ॥ अन्ये च सिद्धादयो भगवता स्वाधिकारसिद्धये यद्यदाधिपत्यं दत्तमासीत्तत्सर्वं प्रत्यर्पयामासुरिति ॥ ५७ ॥ यथा कालयवनो न वेत्ति, न चासौ जनः तथा योगप्रभावेन नीत्वा त्वमत्र स्थित्वा प्रजाः पालय, अहं पलायिष्य इति समनुमन्त्रितः कृता-नुमन्त्र इत्यर्थः ॥ ५८ ॥ ॥ इति श्रीमद्भागवते महापुराणे दशमस्कन्धे उत्तरार्धे भावार्थदीपिकायां टीकायां पञ्चाशत्तमोऽध्यायः ॥ ५० ॥ ॥

१ राजतं आरकुटं पित्तलं लोहं चेति तोष० । २ 'चतुर्हस्तं धनुः शोकं धनुषां द्विसहस्रकं । क्रोशः क्रोशौ तु गव्यतिर्गव्यूती द्वे तु योजनं' । ३ 'राजतारकूटकोटैः' इति पाठः । भिन्नपदपाठे कूटेलत्र द्वस्त्वं छन्दोऽस्तुरोधात् । ४ हरेरिति त्यब्लोपे पञ्चमी । हरिसुहृद्विषयः । हरये इति चतुर्थी वेति तोष० । ५ 'स्वान्भगवान्हरिः' इति पाठः । ६ 'मथुरामेव रामेण' इति पाठः । एकपञ्चाशत्तमोऽहन्मुचुकुन्ददृशा हरिः ॥ यवनं मुचुकुन्देन मृतः सन्नन्वकम्पत ॥ १ ॥ यवनेन्द्रमुत्तात्कालयवनाद्यदुभीषणात् ॥ हरिर्हरिगिरिः स्वैरं पालनायापलायत ॥ २ ॥ यदा गार्ग्यः श्यालेन पण्ड इत्युक्तस्तदा यादवैरुपहसिते कुड्डोऽसौ श्रीमदेशं प्रसाद्य यदुभीषणं पुत्रं वरं लब्धवान्, ततश्च यवनेन्द्रेणापुत्रेण स्वक्षेत्रे पुत्रोत्पादनाय प्रार्थितो गार्ग्यः कालयवनमजीजनदिति पुराणप्रसिद्धम् । पुरद्वारान्निष्क्रान्तम् । उज्जिहानमुद्रच्छन्तम् ॥ १ ॥ २ ॥ नित्यप्रमुदितमित्यादिमुखारविन्दविशेषणम् ॥ ३ ॥ ४ ॥ नारदोक्तैरैतैर्लक्षणैरयं पुमान्वासुदेव एव नान्यो भवितुमर्हति । अयं च निरायुधः, अतोऽनेन पञ्चामेव चलन्निरायुधोऽहं योत्स्यामीति

॥ श्रीशुक उवाच ॥ तं विलोक्य विनिष्क्रान्तमुज्जिहानमिवोडुपम् ॥ दर्शनीयतमं श्यामं पीतकौशेयवाससम् ॥ १ ॥ श्रीवत्सवक्षसं भ्राजत्कौस्तुभामुक्तकन्धरम् ॥ पृथुदीर्घचतुर्बाहुं नवकञ्जारुणेक्षणम् ॥ २ ॥ नित्यप्रमुदितं श्रीमत्सुकपोलं शुचिस्मितम् ॥ मुखारविन्दं बिभ्राणं स्फुरन्मकरकुण्डलम् ॥ ३ ॥ वासुदेवो ह्ययमिति पुमान् श्रीवत्सलाञ्छनः ॥ चतुर्भुजोऽरविन्दाक्षो वनमाल्यतिसुन्दरः ॥ ४ ॥ लक्षणैर्नारदप्रोक्तैर्नान्यो भवितुमर्हति ॥ निरायुधश्चलन्पद्भ्यां योत्स्येऽनेन निरायुधः ॥ ५ ॥ इति निश्चित्य यवनः प्राद्रवन्तं पराङ्मुखम् ॥ अन्वधावज्जिघृक्षुस्तं दुरापमपि योगिनाम् ॥ ६ ॥ हस्तप्राप्तमिवात्मानं हरिणा स पदे पदे ॥ नीतो दर्शयता दूरं यवनेशोऽद्रिकन्दरम् ॥ ७ ॥ पलायनं यदुकुले जातस्य तव नोचितम् ॥ इति क्षिपन्ननुगतो नैनं प्रापाहताशुभः ॥ ८ ॥ एवं क्षितोऽपि भगवान्प्राविशद्विरिकन्दरम् ॥ सोऽपि प्रविष्टस्तत्रान्यं शयानं ददृशे नरम् ॥ ९ ॥ नन्वसौ दूरमानीय शेते मामिह साधुवत् ॥ इति मत्वाऽच्युतं मूढस्तं पदा समताडयत् ॥ १० ॥ स उत्थाय चिरं सुप्तः शनैरुन्मील्य लोचने ॥ दिशो विलोकयन्पार्श्वे तमद्राक्षीदवस्थितम् ॥ ११ ॥ स तावत्तस्य रुष्टस्य दृष्टिपातेन भारत ॥ देहजेनाग्निना दग्धो भस्मसादभवत्क्षणात् ॥ १२ ॥ ॥ राजोवाच ॥ को नाम स पुमान्ब्रह्मन् कस्य किंवीर्य एव च ॥ कस्माद्गुहां गतः शिश्ये किंतेजो यवनार्दनः ॥ १३ ॥ ॥ श्रीशुक उवाच ॥ स इक्ष्वाकुकुले जातो मान्धातृतनयो महान् ॥ मुचुकुन्द इति ख्यातो ब्रह्मण्यः सत्यसङ्गरः ॥ १४ ॥ ॥

निश्चित्य तं पराङ्मुखं प्राद्रवन्तमन्वधावदित्यन्वयः ॥ ५ ॥ ६ ॥ आत्मानं हस्तप्राप्तमिव दर्शयता दूरं नीत इत्यन्वयः ॥ ७ ॥ अहताशुभोऽक्षीणकर्मा ॥ ८ ॥ ९ ॥ तं शयानमच्युतं मत्वाऽताडयदिति ॥ १० ॥ ११ ॥ तस्य कुद्वस्य दृष्टिपातेन संदीप्तो यः स्वदेहजोऽग्निस्तेन ॥ १२ ॥ यवनमर्दयति हिनस्तीति तथा स कस्य वंश्यः किंवीर्यः कीदृक्प्रभाववान् किंतेजः कस्य वीर्यं पुत्र इत्यर्थः । शिश्ये अशयिष्ठ ॥ १३ ॥ सत्यः सङ्गरो युद्धं प्रतिज्ञा वा यस्य सः ॥ १४ ॥ ॥

१ क्षिपन्नपालम्भं कुर्वन् । वस्तुतस्तु—इदं तव पलायनं न भवति किंतु यदुकुले जातस्य यादवावध्यत्वरूपं महेश्वरं पालयतो विधान्तरेण शत्रुपराभवं चिकीर्षतस्तत्रोचितं संप्रति योग्यमेवेदमिति क्षिपन्नुतं गन्तुं प्रेरयन् इति तोष० ।

॥१५॥ गुहं कर्तिकेयम् । स्वःपालं स्वर्गपालकं सेनान्यम् ॥१६॥ उज्जितास्त्यक्ता गता इत्यर्थः ॥१७॥ किंच सुता इति तुल्यकालीयास्त्वत्समानकालीनाः । कालिता विचालिताः ॥ १८ ॥ मत्प्रजाः कोऽन्यः कालयेदिति चेदत आहुः—काल इति । कालयते इतस्तत्कालयति ॥ १९ ॥ तस्य कैवल्यस्य ॥ २० ॥ स याचितः सुरगणैरिन्द्राद्यैरात्मरक्षणे ॥ असुरेभ्यः परिव्रस्तैस्तद्रक्षां सोऽकरोच्चिरम् ॥ १५ ॥ लब्ध्वा गुहं ते स्वःपालं मुचुकुन्दमथाब्रुवन् ॥ राजन्विरमतां कृच्छ्राद्भवान्नः परिपालनात् ॥ १६ ॥ नरलोके परित्यज्य राज्यं निहतकण्टकम् ॥ अस्मान्पालयतो वीर कामास्ते सर्व उज्जिताः ॥ १७ ॥ सुता महिष्यो भवतो ज्ञातयोऽमात्यमन्त्रिणः ॥ प्रजाश्च तुल्यकालीया नाऽधुना सन्ति कालिताः ॥ १८ ॥ कालो बलीयान्बलिनां भगवानीश्वरोऽव्ययः ॥ प्रजाः कालयते क्रीडन्पशुपालो यथा पशून् ॥ १९ ॥ वरं वृणीष्व भद्रं ते ऋते कैवल्यमद्य नः ॥ एक एवेश्वरस्तस्य भगवान्विष्णुरव्ययः ॥ २० ॥ एवमुक्तः स वै देवानभिवन्द्य महायशाः ॥ (निद्रामेव ततो वव्रे स राजा श्रमकर्षितः ॥ यः कश्चिन्मम निद्राया भङ्गं कुर्यात्सुरोत्तमाः ॥ १ ॥ स हि भस्मीभवेदाशु तथोक्तश्च सुरैस्तदा) ॥ अशयिष्ठ गुहाविष्टो निद्रया देवदत्तया ॥ २१ ॥ स्वापं यातं यस्तु मध्ये बोधयेत्त्वामचेतनः ॥ स त्वया दृष्टमात्रस्तु भस्मीभवतु तत्क्षणात् ॥ २२ ॥ यवने भस्मसानीते भगवान्सात्वतर्षभः ॥ आत्मानं दर्शयामास मुचुकुन्दाय धीमते ॥ २३ ॥ तमालोक्य घनश्यामं पीतकौशेयवाससम् ॥ श्रीवत्सवक्षसं भ्राजत्कौस्तुभेन विराजितम् ॥ २४ ॥ चतुर्भुजं रोचमानं वैजयन्त्या च मालया ॥ चारुप्रसन्नवदनं स्फुरन्मकरकुण्डलम् ॥ २५ ॥ प्रेक्षणीयं नृलोकस्य सानुरागस्मितेक्षणम् ॥ अपीच्यवयसं मत्तमृगेन्द्रोदारविक्रमम् ॥ २६ ॥ पर्यपृच्छन्महाबुद्धिस्तेजसा तस्य धर्षितः ॥ शङ्कितः शनैः राजा दुर्धर्षमिव तेजसा ॥ २७ ॥ मुचुकुन्द उवाच ॥ को भवानिह संप्राप्तो विपिने गिरिगह्वरे ॥ पद्भ्यां पद्मपलाशाभ्यां विचरस्युरुकण्टके ॥ २८ ॥ ॥ गुहायां प्रविष्टः शेते स्म ॥ २१ ॥ २२ ॥ २३ ॥ २४ ॥ २५ ॥ २६ ॥ धर्षितोऽभिभूतः । दुर्धर्षमप्रशुभ्यम् ॥ २७ ॥ विपिनेऽरण्ये, तत्रापि गिरेर्गह्वरे दुष्प्रवेशस्थाने, तत्राप्युरुकण्टके पद्मपलाशसदृशाभ्यां पद्भ्यां विचरसीति ॥ २८ ॥ ॥ ॥ ॥ ॥ ॥

१ कृच्छ्राद्दुःखरूपात् । २ 'तुल्यकालिना' इति पाठः । ३ पशुपाल इति स्वाच्छन्द्ये दृष्टान्तः । ४ असंख्येभ्यः स्वस्वरूपमोक्षदानेऽपि न व्ययो यस्य । ५ अत्र 'स्वपन्तं यो गुहामध्ये बोधयेत्त्वामचेतनः । स त्वया दृष्टमात्रस्तु भस्मीभवतु तत्क्षणात्' इति पद्यमधिकमस्ति । तच्च विगीतमसंलग्नं चेति, तथापि निद्रया देवदत्तयेति वक्ष्यमाणस्वरसादेव संयोज्यमिति भातीति तोष० । ६ एवमुक्तः स मुचुकुन्दो देवानभिवन्द्यातिश्रान्तत्वाद्निद्रां वव्रे । ततः 'स्वापं यातम्' इत्याद्यग्रिमश्लोकोक्तप्रकारेण निर्वन्धपूर्वकं देवैर्दत्तया निद्रया हेतुभूतया गुहाविष्टः सन्नश-विष्टेति निद्रया देवदत्तयेति पदस्वारस्यात् शेषपूरणेनोभयोः श्लोकयोरन्वयः । ७ स्वापं यातमित्यादिः श्लोकोऽपि कचिन्नास्ति । ८ 'तुलसीकुन्दमन्दारपारिजाताम्बुजैस्तु या ॥ पञ्चभिर्भयिवा माला वैजयन्तीति कथ्यते' ॥ ९ अपीच्यं मुन्दरं वयो यस्य । १० शङ्कितः नानाविकर्षवान् । तेजोमूर्तिः प्रभावो दीप्तिर्वा ॥ २९ ॥ सर्वत्रापरितोषादाह—मन्य इति । पुरुषर्षभं श्रीविष्णुम् । गुहाध्वान्तमन्तस्तमः ॥ ३० ॥ ३१ ॥ वयं त्विति वंश्या-भिप्रायेण बहुवचनम् । तेष्वहं मुचुकुन्द इति प्रोक्त इति । युवनाश्वो मान्धातुः पिता अतो मान्धाता यौवनाश्वः ॥ ३२ ॥ ३३ ॥ ३४ ॥ ३५ ॥ ३६ ॥ ३७ ॥ कचित्कदा-

किंस्वित्तेजस्विनां तेजो भगवान्वा विभावसुः ॥ सूर्यः सोमो महेन्द्रो वा लोकपालो परोऽपि वा ॥ २९ ॥ मन्ये त्वां देव-देवानां त्रयाणां पुरुषर्षभम् ॥ यद्वाधसे गुहाध्वान्तं प्रदीपः प्रभया यथा ॥ ३० ॥ शुश्रूषतामव्यलीकमस्माकं नरपुङ्गव ॥ स्वजन्म कर्म गोत्रं वा कथ्यतां यदि रोचते ॥ ३१ ॥ वयं तु पुरुषव्याघ्र ऐक्ष्वाकाः क्षत्रबन्धवः ॥ मुचुकुन्द इति प्रोक्तो यौवनाश्चात्मजः प्रभो ॥ ३२ ॥ चिरप्रजागरश्रान्तो निद्रयापहतेंद्रियः ॥ शयेऽस्मिन्विजने कामं केनाप्युत्थापितोऽधुना ॥ ३३ ॥ सोऽपि भस्मीकृतो नूनमात्मीयेनैव पाप्मना ॥ अनन्तरं भवान् श्रीमौल्लक्षितोऽमित्रशातनः ॥ ३४ ॥ तेजसा तेऽविषह्येण भूरि द्रष्टुं न शक्नुमः ॥ हतौजसो महाभाग माननीयोऽसि देहिनाम् ॥ ३५ ॥ एवं संभाषितो राज्ञा भगवान्भूतभावनः ॥ प्रत्याह प्रहसन्वाण्या मेघनादगभीरया ॥ ३६ ॥ ॥ श्रीभगवानुवाच ॥ जन्मकर्माभिधानानि सन्ति मेऽङ्ग सहस्रशः ॥ न शक्यन्तेऽनुसंख्यातुमनन्तत्वान्मयापि हि ॥ ३७ ॥ कचिद्रजांसि विममे पार्थिवान्युरुज-न्मभिः ॥ गुणकर्माभिधानानि न मे जन्मानि कर्हिचित् ॥ ३८ ॥ कालत्रयोपपन्नानि जन्मकर्माणि मे नृप ॥ अनुक-मन्तो नैवान्तं गच्छन्ति परमर्षयः ॥ ३९ ॥ तथाप्यद्यतनान्यङ्ग शृणुष्व गदतो मम ॥ विज्ञापितो विरिञ्चेन पुराहं धर्मगुप्तये ॥ भूमेर्भारायमाणानामसुराणां क्षयाय च ॥ ४० ॥ अवतीर्णो यदुकुले गृह आनकदुन्दुभेः ॥ वदन्ति वासुदेवेति वसुदेवसुतं हि माम् ॥ ४१ ॥ कालनेमिर्हतः कंसः प्रलम्बाद्याश्च सद्विषः ॥ अयं च यवनो दग्धो राजस्ते तिग्मचक्षुषा ॥ ४२ ॥ सोऽहं तवानुग्रहार्थं गुहामेतामुपागतः ॥ प्रार्थितः प्रचुरं पूर्वं त्वयाहं भक्तवत्सलः ॥ ४३ ॥ वरान्वृणीष्व राजर्षे सर्वान्कामान्ददामि ते ॥ मां प्रपन्नो जनः कश्चिन्न भूयोऽर्हति शोचितुम् ॥ ४४ ॥ ॥

चित्कश्चित् यद्यपि रजांसपि विममे गणितवांस्तथापि जन्मानि कर्माणि न विमिमीते ॥ ३८ ॥ ३९ ॥ ४० ॥ ४१ ॥ ते तिग्मचक्षुषा निमित्तेन मयैव दग्धः ॥ ४२ ॥ ॥ ४३ ॥ अपूर्णोऽहमिति शोचितुम् । यद्वा अन्यैर्दत्तेषु वरेषु क्षीयमाणेषु यथा शोचति नैवं मां प्रपन्नः । महत्तवरानामक्षय्यत्वादिति भावः ॥ ४४ ॥ ॥

१ गिरिगुहाहृद्गह्वोर्ध्वान्तं तमो दुःखं चेति तोष० । २ 'श्रीमल्लक्षितोऽमित्रशासनः' इति पाठः । ३ 'प्रष्टुं' इति पाठः । ४ गुणैः कर्मभिश्चाभिधानानि नामानि यत्र । ५ उपपन्नानि सिद्धानि । ६ परमा ऋषयो वेदाः वेदान्ता अपीलर्थः । ७ प्रचुरं यथावद्ब्रष्टुम् । ८ विममे विमिमीत ।

अष्टाविंशतिमे शुभे भगवानवतरिष्यतीति वृद्धगर्गवाक्यमनुस्मरन्नित्यर्थः ॥४५॥ त्वद्भक्तिरेव केवलं दुर्लभा, कामास्तु तुच्छा न वरणयोग्या इत्याशयेनाभक्तानां संसारमष्टभिः प्रपञ्चयन्तीति—विमोहित इति । हे ईश, योषित्पुरुषश्चेति द्विविधोऽप्ययं जनस्त्वदीयया मायया विमोहितोऽतोऽनर्थदृक् अनर्थं संसारे दृक् दृष्टिस्थासौ । यद्वा अर्थं परमार्थस्वरूपं त्वां न पश्यतीति तथा । अतस्त्वां न भजति किंतु परस्परं वञ्चितः सन्मुखेच्छया दुःखानामेव प्रभवो येषु तेषु गृहेष्वेव सज्जत इति ॥ ४६ ॥ किंच काममुखं सूकरादिष्वपि संभवति, भगवद्भजनं तु न मानुषजन्मव्यतिरेकेणेति मानुषत्वं प्राप्य त्वामभजन्नतिमूढ इत्याह—लब्ध्वेति । अत्र कर्मभूमौ अन्यङ्गमविकलाङ्गम् । किंच असति विषयसुखे मतिर्यस्य सः । गृहमेवान्धकूपस्तस्मिन्निपतितः । यथा पशुस्तृणलुब्धोऽन्धकूपे पततीति ॥४७॥ न केवलमस्य जनस्येयं गतिः किंतु ममापि तथैवेत्याह—ममैष इति । मर्त्ये शरीरे आत्मबुद्धिर्यस्य तस्य ममात् एव सुतादिष्वासज्जमानस्य ॥४८॥ उन्नद्ध-

॥ श्रीशुक उवाच ॥ इत्युक्तस्तं प्रणम्याह मुचुकुन्दो मुदान्वितः ॥ ज्ञात्वा नारायणं देवं गर्गवाक्यमनुस्मरन् ॥ ४५ ॥

॥ मुचुकुन्द उवाच ॥ विमोहितोऽयं जन ईश मायया त्वदीयया त्वां न भजत्यनर्थदृक् ॥ सुखाय दुःखप्रभवेषु सज्जते

गृहेषु योषित्पुरुषश्च वञ्चितः ॥ ४६ ॥ लब्ध्वा जनो दुर्लभमत्र मानुषं कथंचिदव्यङ्गमयत्नतोऽनघ ॥ पादारविन्दं न

भजत्यसन्मतिर्गृहान्धकूपे पतितो यथा पशुः ॥४७॥ ममैष कालोऽजित निष्फलो गतो राज्यश्रियोन्नद्धमदस्य भूपतेः ॥

मर्त्यात्मबुद्धेः सुतदारकोशभूष्वासज्जमानस्य दुरन्तचिन्तया ॥४८॥ कलेवरेऽस्मिन्घटकुड्यसंनिभे निरूढमानो नरदेव

इत्यहम् ॥ वृतो रथेभाश्वपदात्यनीकपैर्गां पर्यटस्त्वाऽर्गणयन्सुदुर्मदः ॥ ४९ ॥ प्रमत्तमुच्चैरिति कृत्यचिन्तया प्रवृद्धलोभं

विषयेषु लालसम् ॥ त्वमप्रमत्तः सहसाभिपद्यसे क्षुल्लेलिहानोऽहिरिवाखुमन्तकः ॥ ५० ॥ पुरा रथैर्हैमपरिष्कृतै-

श्वरन्मतङ्गजैर्वा नरदेवसंज्ञितः ॥ स एव कालेन दुरत्ययेन ते कलेवरो विट्कृमिभस्मसंज्ञितः ॥ ५१ ॥ ॥

मदत्वं प्रपञ्चयति—कलेवर इति । घटकुड्यादिसदृशे दृश्येऽनात्मनि यत् एवं सुदुर्मदोऽभवमतो ममैष कालो निष्फलो गत इति ॥४९॥ त्वामगणयन्तं त्वमाक्रमसीत्याह—प्रमत्तमिति । प्रमत्तमनवहितम् । त्वामन्तकमविगणय्य देहादिष्वासक्तमिति यावत् । कुतः प्रमत्तम् । इतिकृत्यचिन्तया एवमेवं करणीयमिति मनोरथपरम्परया । मनोरथे भग्नेऽपि विषयेषु लालसमुत्सुकम् । प्राप्तेऽपि पुनः प्रवृद्धो लोभस्तृष्णा यस्य तमन्तकस्त्वमभिपद्यसेऽभिभवसीत्यर्थः । क्षुधा सुक्लिणी लेलिहानोऽहिराखुं मूषकमिवेति ॥ ५० ॥ किंच कालात्मना त्वयाभिपन्नो देह एवं भवतीत्याह—पुरेति । श्वसृगालादिभिर्भक्षितो विट्संज्ञितस्तैरभक्षितः कृमिसंज्ञितो दग्धो भस्मसंज्ञितो भवति । इति बुद्ध्या विचार्यैवंभूतशरीरे ममतां कुर्वन्तो जना हरिं नाराधयन्ति ते आत्मनि शत्रुभूता ज्ञेयाः सततम् । यतः—‘योनेः सहस्राणि बहूनि गत्वा दुःखेन लब्ध्वापि च मानुषत्वम् ॥ सुखावहं ये न भजन्ति विष्णुं ते वै मनुष्यात्मनि शत्रुभूताः ॥’ इति ॥ ५१ ॥ ॥

१ वञ्चितः प्रवारितः । २ दुर्लभमुद्यमकोटिभिरपि दुष्प्रापम् । ३ कथंचित् पूर्वादृष्टेनैव लब्ध्वा । ४ पादारविन्दं त्वदीयमिति विपरिणामेन पूर्वानुपङ्गः । ५ दुरन्ता अपारा ‘इदमद्य मया लब्धं’ इत्यादिका चिन्ता, यद्वा दुःखमन्ते यस्मात्तया । ६ अगणयन् अनाद्रियमाणः । ७ अन्त्ययति कालरूपेणेत्यन्तकस्त्वमिति कालशक्यभेदोक्तिः । ८ कलेवर इति पुंस्त्वमार्थम् । ९ अभिपन्नोऽभिमतः ।

किंच अन्तकप्राप्तेः प्रागपि दिग्विजयिनो राज्ञोऽपि पारतन्त्र्यदुःखं तदवस्थमेवेत्याह—निर्जित्येति । अभूतविग्रहोऽविद्यमानसंग्रामः । पूर्वं ये समाना राजानस्तै राजभिर्वन्दितोऽपि मिथुनीभावः सुरतमेव परं सुखं येषु तेषु योषितां गृहेषु क्रीडामृग इव इतस्ततो नीयते ॥ ५२ ॥ किंच तत्रातितृष्णाकुलस्य न भोमक्षणः कश्चिदस्तीत्याह—करोतीति । तपस्यधःशयनब्रह्मचर्यादौ सुनिष्ठितः । पुनश्च स्वराडिन्द्रः स्यामिति । यद्वा जन्मान्तरेष्वेवमेव चक्रवर्ती स्यामिति ॥ ५३ ॥ तदेवमष्टभिः श्लोकैरीशवर्हिमुखानां संसारं प्रपञ्चय भक्त्या तन्निवृत्तिक्रममाह—भवापवर्ग इति । भो अच्युत, भ्रमतः संसरतो जनस्य यदा त्वदनुग्रहेण भवस्य बन्धस्यापवर्गोऽन्तो भवेत्प्राप्तकालः स्यात्तदा सतां सङ्गमो भवेत् । यदा च सत्सङ्गमो भवेत्तदा सर्वसङ्गनिवृत्त्या कार्यकारणनियन्तरि त्वयि भक्तिर्भवति ततो मुच्यत इत्यर्थः ॥ ५४ ॥ मम तु सत्सङ्गमात्पूर्वमेव यो राज्यादिसङ्गविच्छेदो जातः सोऽयं त्वया महाननुग्रहः कृत इत्याह—मन्य इति । ते त्वया । साधु-भिर्विवेकिभिस्तपसे वनं प्रवेष्टुमिच्छद्भिः स्वयं त्यक्तुमलभमानैः प्रार्थ्यत इति ॥ ५५ ॥ तदेवं विषयसेवामार्गं भगवत्सेवामार्गं च विविच्य वरान् वृणीष्वेति

निर्जित्य दिक्चक्रमभूतविग्रहो वरासनस्थः समराजवन्दितः ॥ गृहेषु मैथुन्यसुखेषु योषितां क्रीडामृगः पूरुष ईश नीयते ॥ ५२ ॥ करोति कर्माणि तपःसुनिष्ठितो निवृत्तभोगस्तदपेक्षयाददत् ॥ पुनश्च भूयेयमहं स्वराडिति प्रवृद्ध-तर्षो न सुखाय कल्पते ॥ ५३ ॥ भवापवर्गो भ्रमतो यदा भवेन्नस्य तर्ह्यच्युत सत्समागमः ॥ सत्सङ्गमो यर्हि तदैव सद्गतौ परावरेण त्वयि जायते मतिः ॥५४॥ मन्ये ममानुग्रह ईश ते कृतो राज्यानुबन्धापगमो यदृच्छया ॥ यः प्रार्थ्यते साधुभिरेकचर्यया वनं विविक्षद्भिरखण्डभूमिपैः ॥ ५५ ॥ न कामयेऽन्यं तव पादसेवनादकिंचनप्रार्थ्यतमादरं विभो ॥ आराध्य कस्त्वां ह्यपवर्गदं हरे वृणीत आर्यो वरमात्मबन्धनम् ॥५६॥ तस्माद्विसृज्याशिष ईश सर्वतो रजस्तमःसत्त्वगु-णानुबन्धनाः ॥ निरञ्जनं निर्गुणमद्वयं परं त्वां ज्ञप्तिमात्रं पुरुषं ब्रजाम्यहम् ॥५७॥ चिरमिह वृजिनार्तस्तप्यमानोऽनुता-पैरवितृषपडमित्रोऽलब्धशान्तिः कथंचित् ॥ शरणदं समुपेतस्त्वत्पदाब्जं परात्मन्नभयमृतमशोकं पाहि मापन्नमीश ॥५८॥

यदुक्तं तत्रोत्तरमाह—न कामय इति । अकिंचना निवृत्ताभिमानाः । आर्यो विवेकी ॥ ५६ ॥ रजस्तमःसत्त्वगुणैरनुबध्यन्त इति तथा ता आशिष ऐश्वर्या-दिशत्रुमाराणादिधर्मादिरूपा विमुज्य परं पुरुषमीश्वरं ज्ञप्तिमात्रं ज्ञानधनम् । कुतः । निरञ्जनम् । तत्कुतः । निर्गुणम् । तदपि कुतः । अद्वयम् । अत एव अक्षरं त्वां शरणं ब्रजामीति ॥ ५७ ॥ मुद्ध्य तावद्भोगान्, कैवल्यं तु करस्थमेवेति पुनर्यैः प्रलोभयन्तं श्रीकृष्णं पादोपग्रहणेन प्रार्थयते—चिरमिति । वृजिनैः कर्म-फलैरार्तः पुनस्तद्वासनाभिस्तप्यमानस्तथाप्यवितृषपडमित्रः, तृडेव तृषा तृष्णा, न विगततृषाः पडमित्राः शत्रव इन्द्रियलक्षणा यस्य सः । अत एवालब्ध-शान्तिः, कथंचिदैववशेन लब्धशान्तिरिति वा । शरणं स्वज्ञानं तद्दातीति तथा हे शरणद, समुपेतः प्राप्तोऽहम् । अशोकत्वे हेतुः—अभयम् । तत्रापि हेतुः—ऋतं सत्यम् । आपन्नमापदा व्याप्तं पाहीति ॥ ५८ ॥

१ नीयते योषित्स्त्रिहासीभिरपि । २ आददत् राजादिशरीरं गृह्णन्पि, यद्वा धनादि ददद्वितरन् । ३ सद्गतौ सन्त एव गतिराश्रयो यस्य । ४ ‘रतिः’ इति पाठः । ५ नास्ति किंचन मुक्तिपर्यन्तमपि प्रार्थ्यं येषां तैरपि प्रार्थ्यतमात् । ६ आराध्य प्राप्य । ७ अपवर्गो भक्तिः ‘अपवर्गश्च भवति योऽस्ती भगवति’ इति पञ्चमोक्तः । ८ फलितार्थकथनमिदम् ।

॥५९॥ अप्रमादाय प्रमादाय न भवत्येव । कुत इत्यत आह—न धीरिति । एकान्तभक्तानां धीराशीर्भिः प्राप्ताभिरपि न भिद्यते नासज्जत इत्यर्थः ॥६०॥ व्यतिरे-
कमाह—युञ्जानानामिति । उत्थितं विषयाभिमुखम् ॥६१॥ तुभ्यं तव ॥६२॥ युक्त्याभासेन भीषयंस्तपसि लोकसंग्रहे प्रवर्तयति—क्षात्रधर्मेति ॥६३॥६४॥
इति श्रीमद्भागवतपुराणोत्तरार्धे भाण्डीटीकायां एकपञ्चाशत्तमोऽध्यायः ॥५१॥ ॥ द्विपञ्चाशत्तमे धावन्भयादिव गतः पुरीम् ॥ अन्वमोदत संदेशं रुक्मिण्या

॥ श्रीभगवानुवाच ॥ सार्वभौम महाराज मतिस्ते विमलोर्जिता ॥ वरैः प्रलोभितस्यापि न कामैर्विहता यतः ॥५९॥

प्रलोभितो वरैर्यत्त्वमप्रमादाय विद्धि तत् ॥ न धीर्मय्येकभक्तानामाशीर्भिर्भिद्यते क्वचित् ॥६०॥ युञ्जानानामभक्तानां

प्राणायामादिभिर्मनः ॥ अक्षीणवासनं राजन् दृश्यते पुनरुत्थितम् ॥६१॥ विचरस्व महीं कामं मय्यावेशितमा-

नसः ॥ अस्त्वेव नित्यदा तुभ्यं भक्तिर्मय्यनपायिनी ॥६२॥ क्षात्रधर्मस्थितो जन्तून्वयधर्म्मगयादिभिः ॥ समाहित-

स्तत्तपसा जह्यधं मदुपाश्रितः ॥६३॥ जन्मन्यनन्तरे राजन्सर्वभूतसुहृत्तमः ॥ भूत्वा द्विजवरस्त्वं वै मामुपैष्यसि

केवलम् ॥६४॥ ॥ इति श्रीमद्भागवते महापुराणे दशमस्कन्धे उ० मुचुकुन्दस्तुतिर्नामैकपञ्चाशत्तमोऽध्यायः ॥५१॥

॥ श्रीशुक उवाच ॥ इत्थं सोऽनुगृहीतोऽङ्ग कृष्णेनेक्ष्वाकुनन्दनः ॥ तं परिक्रम्य संनम्य निश्चक्राम गुहामुखात् ॥१॥

स वीक्ष्य क्षुल्लकान्मर्त्यान्पशून्वीरूढनस्पतीन् ॥ मत्वा कलियुगं प्राप्तं जगाम दिशमुत्तराम् ॥ २ ॥ तपःश्रद्धायुतो

धीरो निःसङ्गो मुक्तसंशयः ॥ समाधाय मनः कृष्णे प्राविशद्दन्धमादनम् ॥ ३ ॥ वदर्याश्रममासाद्य नरनारायणा-

लयम् ॥ सर्वद्वन्द्वसहः शान्तस्तपसाराधयद्द्वरिम् ॥ ४ ॥ भगवान्पुनराब्रज्य पुरीं यवनवेष्टिताम् ॥ हत्वा म्लेच्छबलं

निन्ये तदीयं द्वारकां धनम् ॥५॥ नीयमाने धने गोभिर्नृभिश्चाच्युतचोदितैः ॥ आजगाम जरासन्धस्त्रयोविंशत्य-

नीकपः ॥ ६ ॥ विलोक्य वेगरभसं रिपुसैन्यस्य माधवौ ॥ मनुष्यचेष्टामापन्नौ राजन्दुद्रुवतुर्दुतम् ॥ ७ ॥ विहाय

वित्तं प्रचुरमभीतौ भीरुभीतवत् ॥ पद्भ्यां पद्मपलाशाभ्यां चेलतुर्वहुयोजनम् ॥ ८ ॥ पलायमानौ तौ दृष्ट्वा मागधः

प्रहसन्बली ॥ अन्वधावद्रथानीकैरीशयोरप्रमाणवित् ॥ ९ ॥ ॥ ॥ ॥ ॥

द्विजवर्णितम् ॥ १ ॥ १ ॥ क्षुल्लकानल्पप्रमाणान् ॥ २ ॥ तपसि श्रद्धायुतः ॥ ३ ॥ तत्र च वदर्याश्रमम् ॥ ४ ॥ निन्ये नयन्मार्गं चलति स्म ॥ ५ ॥ ६ ॥ वेगरभसं वेगोद्रेकम्

॥७॥भीरुभीतवद्भीरोरपि भीतवत् । अतिभीतवदित्यर्थः । चेलतुः पलायताम् । बहुयोजनं देशम् ॥ ८ ॥ अप्रमाणवित् प्रमाणमियत्ता तत्र वेत्तीति तथा ॥ ९ ॥

१ विमला संसारवासनाशून्या, उर्जिता रसविभावने प्रबला । २ तत्प्रलोभनम् । ३ 'अस्त्वेव' इति पाठः । ४ तपसा चित्तैकाग्र्येण । अर्धं पापवासनाम् । ५ संनम्य साष्टाङ्गं मुहुर्नत्वा ।

६ उत्तरामिति नरनारायणाश्रमम् । ७ 'मधुरां यवने हते' इति पाठः । ८ प्रचुरवित्तलागः शत्रोर्लोभनायेत्यर्थः ।

तुङ्गमेकादशयोजनोन्नतम् । प्रकर्षेण वर्षत्यस्मिन्निति प्रवर्षण इत्याख्या यस्य तम् । तदाह—भगवानिति । भगवानिन्द्रः ॥ १० ॥ तत्र विचिन्वन्नपि तयोः पदं

निलयस्थानमनधिगम्य ॥ ११ ॥ ततो गिरेः दश चैकं च योजनानि तावदुत्तुङ्गान्मागधसंरोधदेशमतिक्रम्य परतोऽधो निपेततुः ॥१२॥१३॥१४॥ श्रीकृष्णस्य

विवाहाङ्गिरूपयितुं बलदेवविवाहं नवमस्कन्धोक्तमनुस्मरयति—आनर्तैति ॥१५॥ मात्रां कलाम् ॥१६॥ गरुडो यथा देवान्प्रमथ्य सुधामहरत्तथेति ॥१७॥

प्रद्रुत्य दूरं संश्रान्तौ तुङ्गमारुहतां गिरिम् ॥ प्रवर्षणारण्यं भगवान्नित्यदा यत्र वर्षति ॥१०॥ गिरौ निलीनावाज्ञाय

नाधिगम्य पदं नृप ॥ ददाह गिरिमेधोभिः समन्तादग्निमुत्सृजन् ॥ ११ ॥ तत उत्पत्य तरसा दह्यमानतटादुभौ ॥

दशैकयोजनोत्तुङ्गान्निपेततुरधो भुवि ॥ १२ ॥ अलक्ष्यमाणौ रिपुणा सानुगेन यदूतमौ ॥ स्वपुरं पुनरायातौ समुद्र-

परिखां नृप ॥ १३ ॥ सोऽपि दग्धाविति मृषा मन्वानो बलकेशवौ ॥ बलमाकृष्य सुमहन्मगधान्मागधो ययौ ॥१४॥

आनर्ताधिपतिः श्रीमान् रैवतो रेवतीं सुताम् ॥ ब्रह्मणा चोदितः प्रादाद्वलायेति पुरोदितम् ॥ १५ ॥ भगवानपि

गोविन्दं उपयेमे कुरुद्वह ॥ वैदर्भी भीष्मकसुतां श्रियो मात्रां स्वयंवरे ॥१६॥ प्रमथ्य तरसा राज्ञः शाल्वादींश्चैवप-

क्षगान् ॥ पश्यतां सर्वलोकानां ताक्ष्यपुत्रः सुधामिव ॥१७॥ ॥ राजोवाच ॥ भगवान्भीष्मकसुतां रुक्मिणीं रुचिरान-

नाम् ॥ राक्षसेन विधानेन उपयेम इति श्रुतम् ॥१८॥ भगवन् श्रोतुमिच्छामि कृष्णस्यामिततेजसः ॥ यथा मागध-

शाल्वादीञ्जित्वा कन्यामुपाहरत् ॥१९॥ ब्रह्मन्कृष्णकथाः पुण्या माध्वीलोकमलापहाः ॥ को नु तृप्येत शृण्वानः

श्रुतज्ञो नित्यनूतनाः ॥२०॥ ॥ श्रीशुक उवाच ॥ राजासीद्भीष्मको नाम विदर्भाधिपतिर्महान् ॥ तस्य पञ्चाभव-

न्पुत्राः कन्यैका च वरानना ॥ २१ ॥ रुक्म्यग्रजो रुक्मरथो रुक्मबाहुरनन्तरः ॥ रुक्मकेशो रुक्ममाली रुक्मिण्येषां

स्वसा सती ॥ २२ ॥ सोपश्रुत्य मुकुन्दस्य रूपवीर्यगुणाश्रियः ॥ गृहागतैर्गीयमानास्तं मेने सदृशं पतिम् ॥२३॥

तां बुद्धिलक्षणौदार्यरूपशीलगुणाश्रयाम् ॥ कृष्णश्च सदृशीं भार्यां समुद्रोदुं मनो दधे ॥ २४ ॥ ॥

'राक्षसो युद्धहरणात्' इति स्मृतेः राज्ञः प्रमथ्येति च त्वदुक्त्या राक्षसेन विधानेनोपयेमे परिणीतवानिति श्रुतम् । पूर्वमेव वा ॥ १८ ॥ सामान्यत एव

श्रुतम् । विशेषं तु श्रोतुमिच्छामि ॥ १९ ॥ श्रवणौत्सुक्यमाविष्करोति—ब्रह्मन्निति । पुण्या महाफलाः, माध्वीः श्रुतिमुखाः, लोकस्य मलापहाश्च, शृण्वानः शृण्वन्नित्यर्थः । श्रुतज्ञः श्रुतसारवित् । नित्यनूतनाः प्रतिक्षणमाश्चर्यवत्प्रतीयमानाः ॥ २० ॥ २१ ॥ २२ ॥ २३ ॥ २४ ॥ ॥

१ दह्यमानं प्रान्तभागमात्रं यस्य । २ गोविन्दः गां पृथ्वीं विन्दति क्रीडार्थमिति । ३ श्रियो मात्रां मातृत्वां सर्वमिति महालक्ष्म्यवतारभूतामित्यर्थः । यद्वा श्रियः राधिकायाः मात्रां मूर्तिविशेषमिति तोषः । ४ 'शृण्वन्' इति पाठः । ५ 'रुचिरानना' इति पाठः । ६ विवाहसंबन्धिनं विशेषमित्यर्थः ।

चैद्यममन्यत तस्या वरमित्यर्थः ॥२५॥ अवेत्य ज्ञात्वा । असितापाङ्गी सुनीलकटाक्षः । कृष्णाय कृष्णमानेतुं प्रेषयामास ॥२६॥ प्रतीहारैर्द्वारपालैः ॥२७॥ आत्मानं श्रीकृष्णम् ॥२८॥ अभिमृशन् शनैः संमर्दयन् ॥२९॥ ३०॥ स धर्मोऽस्य ब्राह्मणस्याखिलकामदोग्धा भवति । यद्वा स ब्राह्मणोऽस्य विश्वस्याखिलकामधुगिति ॥३१॥ लोकानाम्प्रोति लोकालोकान्तरं पर्यटति नैकत्र निर्वृतस्तिष्ठतीत्यर्थः । नाम्प्रोतीति पाठे सुरेश्वरोऽपि भूत्वा लोकानाम्प्रोत्युत्तमलोकान्प्राप्तोऽप्यप्राप्त इव क्लिश्यतीत्यर्थः । शेते सुखमाप्ते इत्यर्थः । तदेवाह—सर्वेष्वङ्गेषु वाक्पाण्यादिषु विज्वरस्तापरहितः ॥३२॥ खलभः स्वत एव प्राप्नोति लाभ आत्मलाभो वा तेन संतुष्टान्पूर्णां साधून्स्वधर्मनिष्ठान् ॥३३॥ यस्य राज्ञो विषये देशे ॥३४॥ यतः स्थानात् । यदिच्छया यत्कार्येच्छया दुर्गं समुद्रम् ॥३५॥ संपृष्टः संप्रश्नः प्रष्टव्योऽर्थो यं सः ।

बन्धूनामिच्छतां दातुं कृष्णाय भगिनीं नृप ॥ ततो निवार्य कृष्णद्विड् रुक्मी चैद्यममन्यत ॥२५॥ तदवेत्यासितापाङ्गी वैदर्भी दुर्मना भृशम् ॥ विचिन्त्यासं द्विजं कंचित्कृष्णाय प्राहिणोद्भुतम् ॥२६॥ द्वारकां स समभ्येत्य प्रतीहारैः प्रवेशितः ॥ अपश्यदाद्यं पुरुषमासीनं काञ्चनासने ॥२७॥ दृष्ट्वा ब्रह्मण्यदेवस्तमवरुह्य निजासनात् ॥ उपवेश्यार्हयांचक्रे यथात्मानं दिवौकसः ॥२८॥ तं भुक्तवन्तं विश्रान्तमुपगम्य सतां गतिः ॥ पाणिनाभिमृशन्पादावव्यग्रस्तमपृच्छत ॥२९॥ कचिद्विजवरश्रेष्ठ धर्मस्ते वृद्धसंमतः ॥ वर्तते नातिकृच्छ्रेण संतुष्टमनसः सदा ॥३०॥ संतुष्टो यैर्हि वर्तते ब्राह्मणो येनकेनचित् ॥ अहीयमानः स्वाद्धर्मात्स ह्यस्याखिलकामधुक् ॥३१॥ असंतुष्टोऽसकृल्लोकानाम्प्रोत्यपि सुरेश्वरः ॥ अकिंचनोऽपि संतुष्टः शेते सर्वाङ्गविज्वरः ॥३२॥ विप्रान्स्वलाभसंतुष्टान्साधून्भूतसुहृत्तमान् ॥ निरहंकारिणः शान्तान्नमस्ये शिरसाऽसकृत् ॥३३॥ कचिद्वः कुशलं ब्रह्मराजतो यस्य हि प्रजाः ॥ सुखं वसन्ति विषये पाल्यमानाः स मे प्रियः ॥३४॥ यतस्त्वमागतो दुर्गं निस्तीर्येह यदिच्छया ॥ सर्वं नो ब्रूयगुह्यं चेत्किं कार्यं करवाम ते ॥३५॥ एवं संपृष्टसंप्रश्नो ब्राह्मणः परमेष्ठिना ॥ लीलागृहीतदेहेन तस्मै सर्वमवर्णयत् ॥३६॥ ॥ रुक्मिण्युवाच ॥ श्रुत्वा गुणान्भुवनसुन्दर शृण्वतां ते निर्विश्य कर्णविवरैर्हरतोऽङ्गतापम् ॥ रूपं दृशां दृशिमतामखिलार्थलाभं त्वय्यच्युताविशति चित्तमपत्रपं मे ॥३७॥

परमेष्ठिना परमेश्वरेण । बन्धूनामनभिप्रेतं रुक्मिणश्चेष्टितमित्यादि सर्वम् ॥३६॥ 'रुक्मिण्या स्वयमेकान्ते लिखित्वा दत्तपत्रिकाम् ॥ मुद्रासमुच्च्य कृष्णाय प्रेमचिह्नमदर्शयत्' ॥१॥ ब्राह्मणः श्रीकृष्णानुज्ञया वाचयति—श्रुत्वेति । अयमर्थः—हे अच्युत हे भुवनसुन्दरैस्तुभ्यं द्योतयति—क तव महिमा क चाहं रूपकुलशीलादियुक्तापि । तथाऽप्यपगता त्रपा यस्मात्तन्मे चित्तं त्वय्याविशत्यासज्जते । तत्कुतस्तत्राह—शृण्वतां कर्णविवरैरन्तः प्रविश्याङ्गतापम्, अङ्गेति पृथक् संबोधनं वा, हरतस्त्व गुणान् श्रुत्वा तथा दृशिमतां चक्षुष्मतां दृशामखिलार्थलाभात्मकं रूपं च श्रुत्वेति ॥३७॥ ॥ ३७ ॥ ॥ ३७ ॥

१ बन्धूनामित्यनादरे पठ्यते । २ असितापाङ्गी कावयेण तन्मालिन्यातिशयात्, यद्वा असिते कृष्णे तन्मार्गे अपाङ्गो यस्याः । ३ 'यदि' इति पाठः । ४ विप्रानित्यारभ्य नमने कैशुल्यं योज्यम् । ५ कुशलं उपद्रवनाशः साहाय्यं च । ६ रुक्मिण्युवाचेतिदमपि ब्राह्मण आह्वयार्थः ।

अहो कुलकन्यानामिदमतिधार्म्यमिति मा शङ्कीरित्याह—का त्वेति । हे मुकुन्द, हे नृसिंह नरश्रेष्ठ, का नाम कन्या कुलवती तथा महती पुरुगुणोदारा तथा धीरा धृतिमती त्वा त्वां पतिं न वृणीत । मय्येव केयं दोषशङ्केति भावः । कथंभूतम् । कुलशीलादिभिरात्मनैव तुल्यं निरुपममित्यर्थः । द्रविणं द्रव्यसंपत्, धाम प्रभावः, तथा नरलोकस्य मनसामभिरामोऽभिरमणं यस्मात्तम् । किंच काले विवाहावसरे ॥३८॥ हे विभो, तस्मान्मे मया भवान्खलु पतिवृत्तः, आत्मा च भवतोऽर्पितः, अतस्त्वमप्रागल्ग्य मां भवतो जायां विधेहि । विपक्षे बाधकं द्योतयन्त्याह—मा वीरभागमिति । वीरस्य तव भागं मामाराच्छीघ्रमेत्यागल्य चैद्यो माऽभिमर्शतु मा स्पृशतु । मृगपतेर्वलिं गोमायुवत् गोमायुः मृगाल इवेति ॥३९॥ अनेकजन्मकृतैः सुकृतैरिदमेव भूयादिति प्रार्थयते—पूर्तेति । पूर्तं कृपादि । इष्टमग्निहोत्रादि । दत्तं हिरण्यादिदानम् । नियमस्तीर्थोटनादिः । जतं कृच्छ्रादि ॥४०॥ ननु चैद्याय बन्धुभिरर्पितायां त्वयि किमधुना करणीयमि-

का त्वा मुकुन्द महती कुलशीलरूपविद्यावयोद्रविणधामभिरात्मतुल्यम् ॥ धीरा पतिं कुलवती न वृणीत कन्या काले नृसिंह नरलोकमनोभिरामम् ॥३८॥ तन्मे भवान्खलु वृत्तः पतिरङ्ग जायामात्माऽर्पितश्च भवतोऽत्र विभो विधेहि ॥ मा वीरभागमभिमर्शतु चैद्य आराद्रोमायुवन्मृगपतेर्वलिमम्बुजाक्ष ॥३९॥ पूर्तेष्टदत्तनियमव्रतदेवविप्रगुर्वर्चनादिभिरलं भगवान्परेशः ॥ आराधितो यदि गदाग्रज एत्य पाणिं गृह्णातु मे न दमयोषसुतादयोऽन्ये ॥४०॥ श्रोभाविनि त्वमजितोद्बहने विदर्भान् गुप्तः समेत्य पृतनापतिभिः परीतः ॥ निर्मथ्य चैद्यमगधेन्द्रबलं प्रसह्य मां राक्षसेन विधिनोद्बह वीर्यशुल्काम् ॥४१॥ अन्तःपुरान्तरचरीमनिहत्य बन्धूस्त्वामुद्बहे कथमिति प्रवदाम्युपायम् ॥ पूर्वैद्युरस्ति महती कुलदेवियात्रा यस्यां बहिर्नवधूर्गिरिजासुपेयात् ॥४२॥ यस्याङ्घ्रिपङ्कजरजःस्नपनं महान्तो वाञ्छन्त्युमापतिरिवात्मतमोऽपहृत्यै ॥ यर्हाम्बुजाक्ष न लभेय भवत्प्रसादं जह्यामसूत्रतकृशान् शतजन्मभिः स्यात् ॥४३॥ ॥

त्यपेक्षायामाह—श्रोभाविनीति । हे अजित, श्रोभाविनि उद्बहने विवाहे प्रथमं गुप्तोऽलक्षित एवागल्य पश्चात्पृतनापतिभिः परिवृतः संश्रैद्यादिवलं निर्मथ्य प्रसह्य बलाद्वीर्यं प्रभावदर्शनमेव शुल्कं वैवाहिकं देयं यस्यास्तां माम् । अनेन राक्षसविधिनोद्बहेत्युपदेशरहस्यम् ॥४१॥ ननु भवतु शिशुपालादिवलप्रमथनम् । अन्तःपुरमध्यगतायास्तव हरणे त्वद्वन्धुवधोऽपि प्रसज्येतेत्यत आह—अन्तःपुरेति । पुराद्वहिर्वर्तमानां गिरिजामम्बिकाम् । अम्बिकागृहादेव मम हरणं सुकरमिति भावः ॥४२॥ ननु किमनेनानर्थकारिणा निर्बन्धेन चैद्योऽपि तावत्प्रख्यातगुणकर्मा योग्य एव वर इति तत्राह—यस्येति । हे अम्बुजाक्ष, यस्य भवतोऽङ्घ्रिपङ्कजरजोभिः स्नपनमात्मनस्तमसोऽपहृत्यै उमापतिरिव महान्तो वाञ्छन्ति तस्य भवतः प्रसादं यर्हं न लभेय न प्राप्नुयां तर्हि व्रतैरुपवासादिभिः

१ कुलं सद्राशवतीर्णत्वम्, शीलं दयादानादि, वयो नित्यं नवनवयौवनोद्बेदः । यद्वा महतीत्यादिका का नाम न वृणीत या महत्त्वाद्यभिमानेन न वृणीत सा महत्यादिरेव नेत्यर्थ इति तोषः । २ भवत इति शेषे पठ्यते । भवते आत्मा देहस्वाम्येवार्पितः किमुन देहः । ३ भगवान्गदाग्रजो यद्याराधितस्तर्हि गदाग्रजो भगवानेत्येत्युभयत्रान्वयः । ४ निर्मथ्येति बलस्याधिधत्वं तेन यथा क्षीराब्धिमथनेन पूर्वं मासुद्बहवानसि तथाधुनापि चैद्यादिवलार्णवं निर्मथ्योद्बहेति भावः । ५ महती बाधायुत्सवयुता । ६ हस्वच्छान्दसः । 'कुलदेवियात्रा' इति पाठः । ७ भवदित्यत्र पृथ्वा लुक् छान्दसः । ८ जह्यां हेतुहेतुमतोर्लिङ्ग संभावनायां वा । ९ 'प्रवक्तुः' इति पाठः ।

कृशानसूत्राणान् जहां त्यजेयम् । ततः किमित्यत आह—शतजन्मभिरिति । एवमेव वारंवारं जहां यावच्छतजन्मभिरपि तव प्रसादः स्यादिति ॥ ४३ ॥
अत्र यत्कर्तुं करणीयं तद्विमृश्य क्रियतां तच्चानन्तरमेव क्रियतामिति ॥ ४४ ॥ ॥ इति श्रीमद्भागवते महापुराणे दशमस्कन्धे उत्तरार्धे भावार्थदीपिकायां
टीकायां द्विपञ्चाशत्तमोऽध्यायः ॥ ५२ ॥ ॥ त्रिपञ्चाशत्तमे गत्वा विदर्भान्ब्रुतेहितः ॥ रुक्मिणीमहरत्कृष्णो भिषतां द्विषतां बलात् ॥ १ ॥ १ ॥ निद्राया
अलाभे कारणान्तरम्—वेदेति । तथा अकथितमप्यहं जानामीति ॥ २ ॥ आनयिष्ये आनेष्यामि । राजन्यापसदान् राजसु हीनान् । उन्मथ्यानयने दृष्टान्तः—
एषस इति ॥ ३ ॥ उद्वाहर्क्षमिति परश्वो रात्रौ विवाहनक्षत्रमिति विज्ञाय तस्यां रात्र्यां प्रस्थाप्य प्रातर्विदर्भदेशानगमत् । श्वोभाविनि त्वमजितोद्बहने विद-

॥ ब्राह्मण उवाच ॥ इत्येते गुह्यसंदेशा यदुदेव मयाहताः ॥ विमृश्य कर्तुं यच्चात्र क्रियतां तदनन्तरम् ॥ ४४ ॥ ॥ इति
श्रीमद्भागवते महापुराणे दशमस्कन्धे उत्तरार्धे रुक्मिण्युद्वाहे द्विपञ्चाशत्तमोऽध्यायः ॥ ५२ ॥ ॥ श्रीशुक
उवाच ॥ वैदर्भ्याः स तु संदेशं निशम्य यदुनन्दनः ॥ प्रगृह्य पाणिना पाणिं प्रहसन्निदमब्रवीत् ॥ १ ॥ श्रीभगवानुवाच ॥
तथाहमपि तच्चित्तो निद्रां च न लभे निशि ॥ वेदाहं रुक्मिणा द्वेषान्ममोद्वाहो निवारितः ॥ २ ॥ तामानयिष्य उन्मथ्य
राजन्यापसदान्मृधे ॥ मत्परामनवद्याङ्गीमेधसोऽग्निशिखामिव ॥ ३ ॥ ॥ श्रीशुक उवाच ॥ उद्वाहर्क्षं च विज्ञाय रुक्मिण्या
मधुसूदनः ॥ रथः संयुज्यतामाशु दारुकेत्याह सारथिम् ॥ ४ ॥ स चाश्वैः शैब्यसुग्रीवमेघपुष्पबलाहकैः ॥ युक्तं रथमुपा-
नीय तस्यौ प्राञ्जलिरग्रतः ॥ ५ ॥ आरुह्य स्यन्दनं शौरिर्द्विजमारोप्य तूर्णगैः ॥ आनर्तादेकरात्रेण विदर्भानगमद्वयैः ॥ ६ ॥
राजा स कुण्डिनपतिः पुत्रस्नेहवशं गतः ॥ शिशुपालाय स्वां कन्यां दास्यन्कर्मण्यकारयत् ॥ ७ ॥ पुरं संमृष्टसंसिक्तमार्ग-
रथ्याचतुष्पथम् ॥ चित्रध्वजपताकाभिस्तोरणैः समलंकृतम् ॥ ८ ॥ स्रग्गन्धमाल्याभरणैर्विरजोम्बरभूषितैः ॥ जुष्टं स्त्रीपु-
रुषैः श्रीमद्रुहैरगुरुधूपितैः ॥ ९ ॥ पितृन्देवान्समभ्यर्च्य विप्रांश्च विधिवन्नृप ॥ भोजयित्वा यथान्यायं वाचयामास
मङ्गलम् ॥ १० ॥ सुस्नातां सुदतीं कन्यां कृतकौतुकमङ्गलाम् ॥ अहतांशुकयुग्मेन भूषितां भूषणोत्तमैः ॥ ११ ॥ ॥
भान् गुप्तः समेलेति रुक्मिणीसंदेशात् ॥ ४ ॥ शैब्येत्यादीनि चत्वार्यश्वनामानि ॥ ५ ॥ ६ ॥ पुत्रस्य रुक्मिणः स्नेहेन तद्विशमनुगच्छतीति तथा । अनेन
शिशुपालेऽनभिर्बुद्धिं द्योतयति । कर्माणि पुरालङ्कारपितृदेवार्चनादीनि ॥ ७ ॥ तान्येवाह—पुरमित्यादिचतुर्भिः । संमृष्टाः संसिक्ताश्च मार्गादयो यस्मिंस्तत् ।
चित्रा ध्वजेषु पताकास्ताभिः समलंकृतमकारयत् ॥ ८ ॥ स्रग्गन्धमाल्याभरणैरित्यत्र मत्वर्यो द्रष्टव्यः । यद्वा स्रग्गन्धमाल्याभ्यामभिरतीति तथा तैः तथा
विरजोम्बरैर्भूषितैश्च स्त्रीपुरुषैर्जुष्टम् । तथा श्रीमद्रुहैश्च जुष्टम् ॥ ९ ॥ यथान्यायमन्यांश्च । कन्यां प्रति मङ्गलं वाचयामास ॥ १० ॥ कृतं कौतुकेन विवा-
हसूत्रेण मङ्गलं यस्यास्ताम् । अहतं नवीनम् । भूषणोत्तमैश्च भूषिताम् ॥ ११ ॥ ॥

१ कन्यां प्रति मङ्गलं वाचयामासेत्युच्यते । २ 'आहतांशुक' इति पाठः ।

वध्वास्तस्याः कन्यायाः । अथर्वविदथर्वणमन्त्रवित् ॥ १२ ॥ १३ ॥ अश्वमुदये उचितम् ॥ १४ ॥ ततश्चतुरङ्गसैन्यैः परितः परिवृतः कुण्डिनं भीष्मकस्य पुरं
ययौ । मदं च्यवन्ते इति मदच्युतस्तैः । स्यन्दनै रथैः । हेमरचिता माला विद्यन्ते येषु तैः ॥ १५ ॥ कल्पितं निर्मितं यदन्यनिवेशनं तस्मिन् ॥ १६ ॥ १७ ॥
यदि श्रीकृष्णो हरेदिति शङ्किताः । कन्यां साधयितुमित्यर्थः ॥ १८ ॥ १९ ॥ २० ॥ २१ ॥ सूर्योदयात्पूर्वमेवौत्सुक्येन रुक्मिणश्चिन्तयदित्याह—भीष्म-
कस्येति । प्रत्यापत्तिं प्रत्यागमनम् ॥ २२ ॥ त्रियामा रात्रिस्तावन्मात्रेणान्तरितः । अल्परधसो मन्दभाग्यायाः ॥ २३ ॥ जुगुप्सितं धार्ष्ट्यादि । अपीति

चक्रुः सामर्ग्यजुर्मन्त्रैर्वध्वा रक्षां द्विजोत्तमाः ॥ पुरोहितोऽथर्वविद्वै जुहाव ग्रहशान्तये ॥ १२ ॥ हिरण्यरूप्यवासांसि
तिलांश्च गुडमिश्रितान् ॥ प्रादाद्धेनूश्च विप्रेभ्यो राजा विधिविदां वरः ॥ १३ ॥ एवं चेदिपती राजा दमघोषः सुताय
वै ॥ कारयामास मन्त्रज्ञैः सर्वमभ्युदयोचितम् ॥ १४ ॥ मदच्युद्विर्गजानीकैः स्यन्दनैर्हेममालिभिः ॥ पत्यश्वसंकुलैः
सैन्यैः परितः कुण्डिनं ययौ ॥ १५ ॥ तं वै विदर्भाधिपतिः समभ्येत्याभिपूज्य च ॥ निवेशयामास मुदा कल्पितान्य-
निवेशने ॥ १६ ॥ तत्र शाल्वो जरासन्धो दन्तवक्रो विदूरथः ॥ आजग्मुश्चैद्यपक्षीयाः पौण्ड्रकाद्याः सहस्रशः ॥ १७ ॥
कृष्णरामद्विषो यत्ताः कन्यां चैद्याय साधितुम् ॥ यद्यागत्य हरेत्कृष्णो रामाद्यैर्यदुभिर्वृतः ॥ १८ ॥ योत्स्यामः संहतास्तेन
इति निश्चितमानसाः ॥ आजग्मुर्भूभुजः सर्वे समग्रबलवाहनाः ॥ १९ ॥ श्रुत्वैतद्भगवान्नामो विपक्षीयनृपोद्यमम् ॥
कृष्णं चैकं गतं हर्तुं कन्यां कलहशङ्कितः ॥ २० ॥ बलेन महता सार्धं भ्रातृस्नेहपरिप्लुतः ॥ त्वरितः कुण्डिनं प्रागाद्ग-
जाश्वरथपत्तिभिः ॥ २१ ॥ भीष्मकन्या वरारोहा काङ्क्षन्त्यागमनं हरेः ॥ प्रत्यापत्तिमपश्यन्ती द्विजस्याचिन्तयत्तदा
॥ २२ ॥ अहो त्रियामान्तरित उद्वाहो मेऽल्परधसः ॥ नागच्छत्यरविन्दाक्षो नाहं वेद्यत्र कारणम् ॥ सोऽपि नावर्तते-
ऽद्यापि मत्संदेशहरो द्विजः ॥ २३ ॥ अपि मय्यनवद्यात्मा दृष्ट्वा किञ्चिज्जुगुप्सितम् ॥ मत्पाणिग्रहणे नूनं नायाति हि
कृतोद्यमः ॥ २४ ॥ दुर्भगाया न मे धाता नानुकूलो महेश्वरः ॥ देवी वा विमुखा गौरी रुद्राणी गिरिजा सती ॥ २५ ॥
एवं चिन्तयती बाला गोविन्दहृतमानसा ॥ न्यमीलयत कालज्ञा नेत्रे चाश्रुकलाकुले ॥ २६ ॥ ॥

शङ्कायाम् । नायाति हि कृतोद्यम इति । अयमर्थः—आदौ कृतोद्यमत्वाच्च न प्रस्थापितवान्, प्रस्थानावसरे च किञ्चिन्मयि जुगुप्सितं मत्वा प्रत्याचष्ट, अतः
सोऽपि द्विजो नूनं नायातीति ॥ २४ ॥ यद्वा ततो निर्गतोऽपि श्रीकृष्णो महैववैमुख्यात्किञ्चित्प्रतिबद्धो भवेदित्याह—दुर्भगाया इति ॥ २५ ॥ कालज्ञा
नाधुनापि गोविन्दागमनकाल इति मन्वाना किञ्चिदाश्वस्तचित्ता सती चिन्तास्तन्धे लोचने निमीलितवतीत्यर्थः ॥ २६ ॥ ॥

१ 'वध्वा' इति पाठः । २ परितो दमघोष इति पूर्वोपपन्नः । ३ यत्ता उच्युक्ताः । ४ एतत् एतम् । ५ वरः श्रेष्ठ आरोहः श्रीकृष्णप्राप्तिलक्षणेर्ष्वभीष्मकारोहणं यस्याः ।

प्रियभाषिणः प्रियसूचकाः ॥२७॥ पुरोपवनं प्राप्तेन श्रीकृष्णेन विनिर्दिष्टः प्राप्तं मां कथयेत्सादिष्टः ॥२८॥ न व्यग्रा आत्मनो देहस्य गतिर्यस्य तम् । लक्षणाभिज्ञा दूतस्य लक्षणं तत्तत्कार्यसूचकमभिजानातीति तथा ॥ २९ ॥ तस्यै प्राप्तं यदुनन्दनमावेदितवान् । तं च शशंस । आत्मोपनयनं प्रति आत्मना स्वयं श्रीकृष्णस्यानयनं प्रति तेन द्विजेन सत्यवचनं प्रोक्तमिति । आत्मनः प्राणेश्वरस्येति वा । यद्वा आत्मनस्तस्या उपनयनं प्रति श्रीकृष्णेन यदुक्तं सत्यवचनं तामानयिष्य इत्यादि तच्च शशंस-सावर्णयदित्यर्थः ॥३०॥ तं श्रीकृष्णम् । अस्मिन्कार्ये सर्वस्वार्पणमप्यपर्याप्तमिति तदुचितं प्रियमपश्यन्ती तदा केवलं ननाम । पश्चाद्बहु ददावित्यर्थः । यद्वा मां

एवं वध्वाः प्रतीक्षन्त्या गोविन्दागमनं नृप ॥ वाम ऊरुर्भुजो नेत्रमस्फुरन्प्रियंभाषिणः ॥ २७ ॥ अथ कृष्णविनिर्दिष्टः

स एव द्विजसत्तमः ॥ अन्तःपुरचरीं देवीं राजपुत्रीं ददर्श ह ॥ २८ ॥ सा तं प्रहृष्टवदनमव्यग्रात्मगतिं सती ॥ आलक्ष्य

लक्षणाभिज्ञा समपृच्छच्छुचिसिता ॥ २९ ॥ तस्या आवेदयत्प्राप्तं शशंस यदुनन्दनम् ॥ उक्तं च सत्यवचनमात्मो-

पनयनं प्रति ॥३०॥ तमागतं समाज्ञाय वैदर्भीं हृष्टमानसा ॥ नपश्यन्ती ब्राह्मणाय प्रियमन्यन्ननाम सा ॥३१॥ प्राप्तौ

श्रुत्वा स्वदुहितुरुद्वाहप्रेक्षणोत्सुकौ ॥ अभ्ययात्तूर्यघोषेण रामकृष्णौ समर्हणैः ॥३२॥ मधुपर्कमुपानीय वासांसि विरं-

जांसि सः ॥ उपायनान्यभीष्टानि विधिवत्समपूजयत् ॥३३॥ तयोर्निवेशनं श्रीमदुपकल्प्य महामतिः ॥ ससैन्ययोः

सानुगयोरातिथ्यं विदधे यथा ॥३४॥ एवं राज्ञां समेतानां यथावीर्यं यथावयः ॥ यथाबलं यथावित्तं सर्वैः कामैः सम-

र्हयत् ॥ ३५ ॥ कृष्णमागतमाकर्ण्य विदर्भपुरवासिनः ॥ आगत्य नेत्राञ्जलिभिः पपुस्तन्मुखपङ्कजम् ॥३६॥ अस्यैव

भार्या भवितुं रुक्मिण्यर्हति नापरा ॥ असावप्यनवद्यात्मा भैष्म्याः समुचितः पतिः ॥ ३७ ॥ ॥

श्रियं ये नमन्ति ते तावत्सर्वसम्पदामास्पदं भवन्ति किं पुनर्भयि प्रणतायामिति ततोऽधिकमन्यत्रियमपश्यन्ती ननामेति ॥३१॥३२॥३३॥ महामतिरित्यनेन श्रीकृष्णो बाढं कन्यामुद्रोदुमेवागतः स्यादिति बरोचितेन विधिना समपूजयदिति सूचितम् । यथा यथावत् ॥३४॥ समेतानां राज्ञां मध्ये वीर्याद्यनतिक्रम्य तं तं समर्हितवानित्यर्थः ॥३५॥ श्रीकृष्णे भाविकर्मसूचकं जनानुरागं दर्शयति—कृष्णमागतमिति त्रिभिः ॥३६॥ अस्यैव रुक्मिण्येवार्हत्येव असावेव भैष्म्या एव समुचित एवेति षड्वधारणानि । तत्रैकस्मिन्न्यतिरेकप्रदर्शनमुपलक्षणार्थं नापरेति । नच वाक्यभेददोषः । अनूद्यविधेयभेदेन विभिन्नानामेव वाक्यानां सह

१ तं च ब्राह्मणं सा शशंस स्तुतवती । तदाकारमाह—आत्मेत्यादि । एतस्यातिष्ठित्वादरुच्या प्रकारान्तरमाह—यद्वेति । २ भाषिण इति एकशेषे पुंस्त्वमार्थम् । ३ मीष्मक इति शेषः । ४ 'विरजानि सः' इति पाठेऽदन्तत्वमार्थम् । ५ राज्ञामिति कर्मणि शेषे षष्ठी । ६ अस्यैवेति संग्रहवाक्यमिदम् । षड्वधारणपठितषड्वाक्यानां तन्त्रेण द्विरुच्चारणात् । नापरेत्येवमेकत्रैवान्य-व्यावृत्तिप्रदर्शनमुपलक्षणार्थं । तथा च—रुक्मिणी यदि भार्या भवितुमर्हति तर्ह्यस्यैव नापरस्य १, अस्य भार्या भवितुमर्हा रुक्मिण्येव नापरा २, अस्य रुक्मिणी भार्या भवितुमर्हत्येव नान्यार्ह-तीति ३, अपिरेवार्थः । भैष्म्याः समुचितः पतिरसावेव नापरः ४, असौ समुचितः पतिर्भैष्म्या एव नापरस्याः ५, भैष्म्या असौ पतिरुचित एव नान्य उचितः ६ इत्येवं षड्वाक्यानि संपद्यन्ते । वरेण्यविधेयभेदात् । प्रथमे वाक्ये हि रुक्मिणीनिष्ठं भार्याभवनार्हत्वमुद्दिश्यात्येवेतीदमीयत्वं विधीयतेऽन्यदीयत्वव्यावर्तनाय । द्वितीये इदमीयभार्याभवनार्हमुद्दिश्य रुक्मिण्येवेति विधिः । तृतीये इदमीयं रुक्मिणीनिष्ठभार्याभवनमुद्दिश्यात्त्वविधिरित्याद्युक्तं । नचैवं व्याख्याने वाक्यभेदो दोषः शङ्क्यः । अहं संमार्ष्टीतिबददोषात् । तत्र हि प्रहसुद्दिश्य संमार्गसंस्कारो विधीयते इति प्रहः प्रयोगात् । अहं संमार्ष्टीत्यादिवदिति ॥ ३७ ॥ अयमेवानुग्रह इति निर्दिशन्ति—गृह्णात्विति ॥ ३८ ॥ प्रेम्णः कला लेशस्तेन बद्धा वदन्ति स्म । संपूर्णं प्रेम तेषां हृद्येवार्तत इत्यर्थः ॥ ३९ ॥ गमनं विशिनष्टि द्वयेन—पञ्चामिति ॥ ४० ॥ अपि च—मृदङ्गेत्यादि । जग्निरे आहताः । वादिता इत्यर्थः ॥ ४१ ॥ वारमुख्या गणिकोत्तमाः ॥ ४२ ॥ ४३ ॥ उपस्पृश्याचम्य ॥ ४४ ॥ प्रवयसो वृद्धाः । भवान्वितामिति भवस्योपसर्जनत्वं स्त्रीकर्मोचितमुक्तम् ॥ ४५ ॥

किंचित्सुचरितं यन्नस्तेन तुष्टस्त्रिलोककृत् ॥ अनुगृह्णातु गृह्णातु वैदर्भ्याः पाणिमच्युतः ॥ ३८ ॥ एवं प्रेमकलाबद्धा

वदन्ति स्म पुरौकसः ॥ कन्या चान्तःपुरात्प्रागाद्भटैर्गुप्ताम्बिकालयम् ॥ ३९ ॥ पद्भ्यां विनिर्ययौ द्रष्टुं भवान्याः पाद-

पल्लवम् ॥ सा चानुध्यायती सम्यङ्कुन्दचरणाम्बुजम् ॥ ४० ॥ यतवाञ्छार्तुभिः सार्धं सखीभिः परिवारिता ॥

गुप्ता राजभटैः शूरैः सन्नद्धैरुद्यतायुधैः ॥ मृदङ्गशङ्खपणवास्तूर्यभैर्यश्च जग्निरे ॥ ४१ ॥ नानोपहारवलिभिर्वारमु-

ख्याः सहस्रशः ॥ स्रग्गन्धवस्त्राभरणैर्द्विजपत्न्यः स्वलंकृताः ॥ ४२ ॥ गायन्तश्च स्तुवन्तश्च गायका वाद्यवादकाः ॥

परिवार्य वधूं जग्मुः सूतमागधबन्दिनः ॥ ४३ ॥ आसाद्य देवीसदनं धौतपादकराम्बुजा ॥ उपस्पृश्य शुचिः

शान्ता प्रविवेशाम्बिकान्तिकम् ॥४४॥ तां वै प्रवयसो बालां विधिज्ञा विप्रयोषितः ॥ भवानीं वन्द्यांचक्रुर्भवपत्नीं

भवान्विताम् ॥ ४५ ॥ नमस्ये त्वाऽम्बिकेऽमीक्ष्यं स्वसंतानयुतां शिवाम् ॥ भूयात्पतिर्मे भगवान्कृष्णस्तदनुमो-

दताम् ॥ ४६ ॥ अद्विर्गन्धाक्षतैर्धूपैर्वासःस्रङ्खाल्यभूषणैः ॥ नानोपहारवलिभिः प्रदीपावलिभिः पृथक् ॥ ४७ ॥

विप्रस्त्रियः पतिमतीस्तथा तैः समपूजयत् ॥ लवणापूपताम्बूलकण्ठसूत्रफलेक्षुभिः ॥ ४८ ॥ तस्यै स्त्रियस्ताः प्रददुः

शेषां युयुजुराशिषः ॥ ताभ्यो देव्यै नमश्चक्रे शेषां च जगृहे वधूः ॥ ४९ ॥ मुनिव्रतमथ त्यक्त्वा निश्चक्रामाम्बि-

कागृहात् ॥ प्रगृह्य पाणिना भृत्यां रत्नमुद्रोपशोभिना ॥ ५० ॥ ॥ ॥ ॥

नमस्य इति । रुक्मिण्या तदैव दृष्टोऽयं मन्त्रः । स्वसन्तानयुतां गणेशादिसहिताम् । आत्मारामोऽसौ कथं त्वत्पतिर्भवेदिति चेदत आह—तदनुमोदता-मिति । भवती श्रीकृष्ण एव वा ॥ ४६ ॥ वासःस्रग्गन्धादिभिरम्बिकां समपूजयत् ॥४७॥ तथा विप्रस्त्रियोऽपि तैर्द्रव्यैर्लवणादिभिश्च समपूजयदिति ॥४८॥ शेषां निर्मात्यम् ॥ ४९ ॥ मुनिव्रतं मोनम् । भृत्यां सखीम् ॥ ५० ॥ ॥ ॥ ॥

प्रधानं । संमार्गो गुणः । अतः प्रतिप्रधानं गुणावृत्तिरिति न्यायेन सर्वप्रहं प्रति संमार्ग आवृत्त्यानुष्ठेय इत्येकत्वमविवक्षितं संपद्यते । ततश्च व्यक्तिभेदभिन्नेषु ग्रहेषु प्रतिग्रहं संमार्गमनुष्ठा-पयद्वाक्यमावर्तते । नच न्यायसिद्धो वाक्यभेदो दोषाय । एवमत्रोद्देश्यानां भेदात्तत्र तत्र नियमविधानायेवादिपदानामावृत्तिर्न दोषायेति तोषणी । १ ग्रहशब्देन सोमपात्राणि । अत्र ग्रहगतैकत्वाविवक्षया सर्वग्रहसंमार्जनबोधकमेकमेव वाक्यं तथेत्यर्थः । २ मातृभिरिति मात्रा तत्तुल्याभिश्च । ३ 'देवसदनं' इति पाठे देव्याः सदनं कुकुट्यादीनामण्डादिष्विति पुंवत् । यद्वा भवान्वितामित्यादेर्ब्रह्ममाण्डादेव्याः देवानां च सदनं । ४ स्वः स्वार्थोद्भूतः शिवः संतानो गणेशादिश्च तद्युतामिति स्त्रीकर्मत्वादेवीप्राधान्यमिति तोषः । ५ 'सती व्रतं' इति पाठः अर्थः स एव ।

तां विलोक्य वीरा मुमुहुरिति तृतीयेनान्वयः । श्यामामजातरजस्काम् । कुन्तलेभ्यः शङ्किते इव चपले ईक्षणे यस्यास्ताम् ॥ ५१ ॥ द्विजा एव कुन्दानां कुन्दलानि मुकुलानि बिम्बफलवद्योऽधरस्तस्य द्युतिभिः शोणायमानानि तानि यस्यास्ताम् । कला शोभा तद्युक्तं नूपुरं सिञ्जन् तत्कलानूपुरं च तस्य धाम दीप्तिस्तेन शोभितुं शीलमस्य तेन पदा चलन्तीम् ॥ ५२ ॥ न केवलं मुमुहुः पेतुश्चेत्याह—यमिति । यात्रामिषेण हरये खलावण्यं समर्पयन्तीं यां वीक्ष्य क्षितौ पेतुः सा तान्प्राप्तान् हिया ऐक्षत तदैवाच्युतं च ददर्शेत्युत्तरेणान्वयः ॥ ५३ ॥ चलत्पद्मकोशतुल्यौ चरणौ चालयन्ती ॥ ५४ ॥ ५५ ॥ सुपर्णलक्षणं गरुडज्वजम् ।

तां देवमायामिव वीरैर्मोहिनीं सुमध्यमां कुण्डलमण्डिताननाम् ॥ श्यामां नितम्बार्पितरत्नमेखलां व्यञ्जस्तनीं कुन्तलशङ्कितेक्षणां ॥ ५१ ॥ शुचिस्मितां बिम्बफलाधरद्युतिशोणायमानद्विजकुन्दकुञ्जालाम् ॥ पदा चलन्तीं कलहंसगामिनीं सिञ्जत्कलानूपुरधामशोभिना ॥ ५२ ॥ विलोक्य वीरा मुमुहुः समागता यशस्विनस्तत्कृतहृच्छयार्दिताः ॥ यां वीक्ष्य ते नृपतयस्तदुदारहासव्रीडावलोकहतचेतस उज्झितास्त्राः ॥ ५३ ॥ पेतुः क्षितौ गज-रथाश्वगता विमूढा यात्राच्छलेन हरयेऽर्पयतीं स्वशोभाम् ॥ सैवं शनैश्चलयतीं चलपद्मकोशौ प्राप्तिं तदा भगवतः प्रसमीक्षमाणा ॥ ५४ ॥ उत्सार्य वामकरजैरलकानपाङ्गैः प्राप्तान् ह्रियैक्षत नृपान्ददृशेऽच्युतं सा ॥ तां राजकन्यां रथमारुरुक्षतीं जहार कृष्णो द्विषतां समीक्षताम् ॥ ५५ ॥ रथं समारोप्य सुपर्णलक्षणं राजन्यचक्रं परिभूय माधवः ॥ ततो ययौ रामपुरोगमैः शनैः सृगालमध्यादिव भागहृद्गरिः ॥ ५६ ॥ तं मानिनः स्वाभिभवं यशःक्षयं परे जरासन्धवशा न सेहिरे ॥ अहो धिगस्मान्यश आत्तधन्वनां गोपैर्हृतं केसरिणां मृगैरिव ॥ ५७ ॥ ॥ इति श्रीमद्भागवते महापुराणे द० उ० रुक्मिणीहरणं नाम त्रिपञ्चाशत्तमोऽध्यायः ॥ ५३ ॥ ॥ श्रीशुक उवाच ॥ इति सर्वे सुसंरब्धा वाहानारुह्य दंशिताः ॥ स्वैः स्वैर्बलैः परिक्रान्ता अन्वीयुर्धृतकार्मुकाः ॥ १ ॥ तानापतत आलोक्य यादवानीकयूथपाः ॥ तस्थुस्तत्संमुखा राजन्विस्फूर्ज्य स्वधनूंषि ते ॥ २ ॥

हरिः सिंहः ॥ ५६ ॥ असहमानानां तेषामाक्रोशमाह । अहो धिगस्मान् । यतोऽस्माकं यशो गोपैर्हृतमिति ॥ ५७ ॥ ॥ इति दशमे त्रिपञ्चाशत्तमोऽध्यायः ॥ ५३ ॥ चतुष्पञ्चाशत्तमे तु जित्वा राज्ञोऽरिपक्षगान् ॥ रुक्मिणं च विरूप्याय भैष्याः पाणिं पुरेऽग्रहीत् ॥ १ ॥ इतीति । अहो धिगस्मानित्येवं वदन्तः सुसंरब्धाः क्रोधाविष्टाः । दंशिताः कृतसन्नाहाः । परिक्रान्ताः परिवृताः । अन्वीयुरन्वधावन् ॥ १ ॥ विस्फूर्ज्य टङ्कारयित्वा ॥ २ ॥

१ इतस्तृतीयश्लोकेनेत्यर्थः । २ 'धीरमोहिनी' इति पाठः । ३ सेत्यस्य पौनरुक्त्यादत्रैवमिति पाठोऽपेक्षितः । ४ 'चरणाब्जकोशौ' इति पाठः । ५ 'अच्युतं च' इति पाठः । ६ समीक्षवामित्यनादरे षष्ठी । ७ 'परेः', 'मुखा' इति पाठौ । ८ वस्तुतस्तु गोपैर्भूषैरित्यर्थः । ९ ते जरासन्धादयोऽथपृष्ठादौ शरवर्षाणि मुमुहुरित्यन्वयः । परेषां शराणां बाहुल्ये यादवानामचलत्वे दृष्टान्तः—मेघा इति ॥ ३ ॥ ऐक्षदैक्षत ॥ ४ ॥ मा स्म भैः मा भयं कुरु । हे वामलोचने वराक्षि । तावकैस्त्वदीयेः कृत्वा ॥ ५ ॥ स चासौ विक्रमश्च तम् ॥ ६ ॥ उष्णीषाणि शिरोवतंसवस्त्राणि तत्सहितानि शिरांसि ॥ ७ ॥ करभाः प्रकोष्ठा ऊरुविशेषणं वा ॥ ८ ॥ ९ ॥ अप्राप्तदारमेव तं हतदारमिवातुरम् ॥ १० ॥ निष्ठा स्वैर्यम् ॥ ११ ॥ कुहको नर्तयिता तसेच्छया । दुःखेऽपीहमानत्वेन पारवश्यं व्यक्तं दर्शितम् ॥ १२ ॥

अश्वपृष्ठे गजस्कन्धे रथोपस्थे च कोविदाः ॥ मुमुचुः शरवर्षाणि मेघां अद्रिष्वपो यथा ॥ ३ ॥ पत्युर्वलं शरासारैश्छन्नं वीक्ष्य सुमध्यमा ॥ सव्रीडमैक्षत्तद्वक्रं भयविह्वललोचना ॥ ४ ॥ प्रहस्य भगवानाह मा स्म भैर्वामलोचने ॥ विनङ्गयत्यधुनैवेतत्तावकैः शात्रवं बलम् ॥ ५ ॥ तेषां तद्विक्रमं वीरा गदसंकर्षणादयः ॥ अमृष्यमाणा नाराचैर्जघ्नुर्हयगजान् रथान् ॥ ६ ॥ पेतुः शिरांसि रथिनामश्विनां गजिनां भुवि ॥ सकुण्डलकिरीटानि सोष्णीषाणि च कोटिशः ॥ ७ ॥ हस्ताः सासिगदेष्वासाः करभा ऊरवोऽङ्गयः ॥ अश्वाश्वतरनागोष्ठ्रखरमर्त्यशिरांसि च ॥ ८ ॥ हन्यमानबलानीका वृष्णिभिर्जयकाङ्क्षिभिः ॥ राजानो विमुखा जग्मुर्जरासन्धपुरःसराः ॥ ९ ॥ शिशुपालं समभ्येत्य हतदारमिवातुरम् ॥ नष्टत्विषं गतोत्साहं शुण्यद्वदनमब्रुवन् ॥ १० ॥ भो भोः पुरुषशार्दूल दौर्मनस्यमिदं त्यज ॥ न प्रियाप्रिययो राजन्निष्ठा देहिषु दृश्यते ॥ ११ ॥ यथा दारुमयी योषिन्नृत्यते कुहकेच्छया ॥ एवमीश्वरतन्त्रोऽयमीर्हते सुखदुःखयोः ॥ १२ ॥ शौरेः सप्तदशाहं वै संयुगानि पराजितः ॥ त्रयोविंशतिभिः सैन्यैर्जिग्य एकमहं परम् ॥ १३ ॥ तथाप्यहं न शोचामि न प्रहृष्यामि कर्हिचित् ॥ कालेन दैवयुक्तेन जानन्विद्रावितं जगत् ॥ १४ ॥ अधुनापि वयं सर्वे वीरयूथपयूथपाः ॥ पराजिताः फल्गुतन्त्रैर्यदुभिः कृष्णपालितैः ॥ १५ ॥ रिपवो जिग्युरधुना काल आत्मानुसारिणि ॥ तदा वयं विजेष्यामो यदा कालः प्रदक्षिणः ॥ १६ ॥ एवं प्रबोधितो मित्रैश्चैवोऽगात्सानुगः पुरम् ॥ हतशेषाः पुनस्तेऽपि ययुः स्वं स्वं पुरं नृपाः ॥ १७ ॥ रुक्मी तु राक्षसोद्वाहं कृष्णद्विडसहन्स्वसुः ॥ पृष्ठतोऽन्वगमत्कृष्णमक्षौहिण्या वृतो बली ॥ १८ ॥

अत्र चाहमेव दृष्टान्त इत्याह जरासन्धः—'शौरेरिति । कृष्णात्सकाशात् । एकं संयुगम् । परं केवलमन्तिमं वा जिग्ये जितवानहम् ॥ १३ ॥ दैवमदृष्टं तद्युक्तेन ॥ १४ ॥ फल्गुतन्त्रैः स्वल्पसैन्यैः ॥ १५ ॥ प्रदक्षिणोऽनुकूलः स्यात् ॥ १६ ॥ १७ ॥ १८ ॥

१ करभसदृशा इत्यर्थः । करभा मणिबन्धप्रभृत्यधोभागा इति तोष० । २ प्रवर्तमानत्वेनेत्यर्थः । ३ 'रथोपस्थेऽङ्गकोविदाः' इति पाठः । ४ तेषां शरवर्षाणि यादवेष्वर्किचित्कराण्यभूवन्निति भावः । ५ कोटिश इति परत्रापि सर्वैर्विजयम् । ६ 'जयकाक्षिभिः' इति पाठः । ७ नष्टत्विपसिति कायवाङ्मनोवाचां क्रमेण शक्त्यपगमः । ८ ईर्हते चेष्टते । प्रवर्तते इति यावत् । ९ 'यदा दैवं प्रदक्षिणम्' इति पाठः । १० यद्वा शौरेरिति कर्तरि शेषे षष्ठी । शौरेणेत्यर्थः ।

॥ १९ ॥ २० ॥ २१ ॥ गोपालस्य वेदपालकस्येति वास्तवोऽर्थः । तथा सुदुर्मतेरिति शोभनाऽनुग्रहवती दुष्टेष्वपि मतिर्यस्य तस्येति ॥ २२ ॥ २३ ॥ यदूनां कुलपांसन कुलदूषण । वस्तुतस्तु यदूनां कुलस्य पते । हे अंसन स्वयं च रिपुहननचतुर । 'अंस समाधाते' इत्यस्माद्वातोः कर्तरि ल्युट्प्रत्ययो नन्या-

रुक्म्यमर्षी सुसंरब्धः शृण्वतां सर्वभूमुजाम् ॥ प्रतिजज्ञे महाबाहुर्दशितः सशरासनः ॥ १९ ॥ अहत्वा समरे कृष्ण-
मप्रत्यूह्य च रुक्मिणीम् ॥ कुण्डिनं न प्रवेक्ष्यामि सत्यमेतद्वीमि वः ॥ २० ॥ इत्युक्त्वा रथमारुह्य सारथिं प्राह
सत्वरः ॥ चोदयाश्चान् यतैः कृष्णस्तस्य मे संयुगं भवेत् ॥ २१ ॥ अद्याहं निशितैर्बाणैर्गोपालस्य सुदुर्मतेः ॥ नेष्ये
वीर्यमदं येन स्वसा मे प्रसभं हता ॥ २२ ॥ विकथ्यमानः कुमतिरीश्वरस्याप्रमाणवित् ॥ रथेनैकेन गोविन्दं तिष्ठ तिष्ठे-
त्यथाह्वयत् ॥ २३ ॥ धनुर्विकृष्य सुदृढं जघ्ने कृष्णं त्रिभिः शरैः ॥ आह चात्र क्षणं तिष्ठ यदूनां कुलपांसन ॥ २४ ॥
कुत्र यासि स्वसारं मे मुषित्वा ध्वाङ्गवद्भविः ॥ हरिष्येऽद्य मदं मन्द मायिनः कूटयोधिनः ॥ २५ ॥ यावन्न मे हतो
बाणैः शयीथा मुञ्च दारिकाम् ॥ स्मयन्कृष्णो धनुश्छित्त्वा षड्विर्व्याध रुक्मिणम् ॥ २६ ॥ अष्टभिश्चतुरो वाहान्
द्वाभ्यां सूतं ध्वजं त्रिभिः ॥ स चान्यद्दुरादाय कृष्णं विव्याध पञ्चभिः ॥ २७ ॥ तैस्ताडितः शरौघैस्तु चिच्छेद
धनुरच्युतः ॥ पुनरन्यदुपादत्त तदप्यच्छिनदव्ययः ॥ २८ ॥ परिधं पट्टिशं शूलं चर्मासी शक्तितोमरौ ॥ यद्य-
दायुधमादत्त तत्सर्वं सोऽच्छिनद्धरिः ॥ २९ ॥ ततो रथादवस्रुत्य खड्गपाणिर्जिघांसया ॥ कृष्णमभ्यद्रवत्कुद्धः पतङ्ग-
इव पावकम् ॥ ३० ॥ तस्य चापततः खड्गं तिलशश्चर्म चेष्टुभिः ॥ छित्त्वाऽसिमाददे तिग्मं रुक्मिणं हन्तुमुद्यतः
॥ ३१ ॥ दृष्ट्वा भ्रातृवधोद्योगं रुक्मिणी भयविह्वला ॥ पतित्वा पादयोर्भर्तुस्त्वाच करुणं सती ॥ ३२ ॥ योगेश्वराप्र-
मेयात्मन् देवदेव जगत्पते ॥ हन्तुं नार्हसि कल्याण भ्रातरं मे महाभुज ॥ ३३ ॥ ॥ ॥

दिविहितः ॥ २४ ॥ ध्वाङ्गः काकः स यथा हविर्मुष्णाति तद्वत् । वस्तुतस्तु अध्वाङ्गवदिति च्छेदः । सहस्राक्षवदित्यर्थः । हे मन्द स्थिरित्यर्थः ॥ २५ ॥ २६ ॥
॥ २७ ॥ २८ ॥ २९ ॥ ३० ॥ ३१ ॥ ३२ ॥ ३३ ॥ ॥ ॥ ॥

१ सर्वभूमुञ्च शृण्वत्स्वित्यर्थः । २ अप्रत्यूह्य अनिवर्त्ये । ३ यतः यत्र । भवेदिति कामप्रवेदने लिङ् । ४ बाणैर्मै मदीयमेव वीर्यमदं नेष्ये हरिष्ये । ५ 'चारे क्षणं तिष्ठ' इति तोषणी-
पाठः,—तत्र अरे शत्रो इति, वास्तवार्थे तु अरेक्षणं शीघ्रदर्शनं यथा स्यात्तथा तिष्ठ । अरं हुतम् । ६ वास्तवेऽर्थे अनुषित्वा स्वभागत्वान्नायेनैव लब्ध्वा किंच हे मन्द स्थिरमहाशक्ति-
त्वात् । कूटयोधिनः कूटान् खलान्स्मान् योधयसि पलायनेनास्मत्प्रोत्साहनात् तस्य तव त्वां प्रति मदं हर्षं स्वपराजयेन प्रापयिष्यामि । यत् हविरिव शुद्धां मे स्वसारममुषित्वेति ध्वाङ्ग-
वत्सुद्रोऽहं हरिष्ये इति चान्वयः । ७ वास्तवेऽर्थे मे बाणैर्न हतो न प्राप्नो यावच्छयीथाः स्वस्यो वर्तेथास्तावदारिकां बाणैर्मद्विदारणं मुञ्च त्यज मा कुरु । मद्वाणप्राप्त्या ते व्याकुलीभावश्चा-
संभवीति मैव मां जहीति भावः । ८ 'आद्यात्' इति पाठः । ९ तिग्मं अस्मि रुक्मिणं वा । १० ध्वाङ्गशब्देन हविरुपधातक एकाक्षः काकस्तद्विजवदित्यर्थः ।

परित्रासेन विकम्पितान्यङ्गानि यस्यास्तया । शुचा शोकेनावशुष्यन्मुखं यस्याः, रुद्धः कण्ठो यस्याः सा च सा च । तथा कातर्येण वैक्लव्येन विस्मसिता
हेममयी माला यस्यास्तया । गृहीतौ पादौ यस्य सः ॥ ३४ ॥ सश्मश्रुकेशं सहितानि स्थाने स्थानेऽवशिष्टानि श्मश्रुणि केशाश्च यथा भवन्ति तथा । तेनैवा-
सिना प्रवपन्मुण्डयन् व्यरूपयद्विरूपमकरोत् ॥ ३५ ॥ तथाभूतं हतप्रायमित्युत्तरवाक्येऽप्यनुपङ्गः ॥ ३६ ॥ ३७ ॥ रुक्मिणीं सान्त्वयति—मैवास्मानिति ॥ ३८ ॥
पुनः कृष्णमाक्षिपति बन्धुरिति ॥ ३९ ॥ पुनर्देवीं प्रत्याह—क्षत्रियाणामिति । येन धर्मेण भ्रातापि भ्रातरं हन्यात् । ततस्तस्माद्भ्रातरोऽतिदारुणो धर्मश्च ।
अतः कोऽस्माकमपराध इति भावः ॥ ४० ॥ पुनः श्रीकृष्णं प्रत्याह—राज्यस्येति । तथाप्यस्माकमेतदनुचितमिति भावः ॥ ४१ ॥ पुनर्देवीं प्रत्याह—

॥ श्रीशुक उवाच ॥ तथा परित्रासविकम्पिताङ्गया शुचावशुष्यन्मुखरुद्धकण्ठया ॥ कातर्यविस्मसितहेममालया गृही-
तपादः करुणो न्यवर्तत ॥ ३४ ॥ चैलेन बद्धा तमसाधुकारिणं सश्मश्रुकेशं प्रवपन्व्यरूपयत् ॥ तावन्ममर्दुः परसै-
न्यमद्भुतं यदुप्रवीरा नलिनीं यथा गजाः ॥ ३५ ॥ कृष्णान्तिकमुपव्रज्य ददृशुस्तत्र रुक्मिणम् ॥ तथाभूतं हतप्रायं
दृष्ट्वा संकर्षणो विभुः ॥ विमुच्य बद्धं करुणो भगवान्कृष्णमब्रवीत् ॥ ३६ ॥ असाध्विदं त्वया कृष्ण कृतमस्मज्जुगु-
प्सितम् ॥ वपनं श्मश्रुकेशानां वैरूप्यं सुहृदो वधः ॥ ३७ ॥ मैवास्मान्साध्यसूयेथा भ्रातुर्वैरूप्यचिन्तया ॥
सुखदुःखदो न चान्योऽस्ति यतः स्वकृतभुक् पुमान् ॥ ३८ ॥ बन्धुर्वधार्हदोषोऽपि न बन्धोर्वधमर्हति ॥ त्याज्यः
स्वेनैव दोषेण हतः किं हन्यते पुनः ॥ ३९ ॥ क्षत्रियाणामयं धर्मः प्रजापतिविनिर्मितः ॥ भ्रातापि भ्रातरं हन्याद्येन
घोरतरस्ततः ॥ ४० ॥ राज्यस्य भूमेर्वित्तस्य स्त्रियो मानस्य तेजसः ॥ मानिनोऽन्यस्य वा हेतोः श्रीमदान्धाः क्षिपन्ति
हि ॥ ४१ ॥ तवेयं विषमा बुद्धिः सर्वभूतेषु दुर्हदाम् ॥ यन्मन्यसे सदाऽभद्रं सुहृदां भद्रमज्ञवत् ॥ ४२ ॥ आत्ममोहो
नृणामेष कल्प्यते देवमायया ॥ सुहृदुर्हदुदासीन इति देहात्ममानिनाम् ॥ ४३ ॥ एक एव परो ह्यात्मा सर्वेषामपि
देहिनाम् ॥ नानेव गृह्यते मूढैर्यथा ज्योतिर्यथा नभः ॥ ४४ ॥ ॥ ॥ ॥

तवेयमिति । सर्वभूतेषु दुर्हदामहितानां भ्रातृणामज्ञवद्यद्रं मन्यसे इच्छसि इयं तव विषमा असमीचीना बुद्धिः । कुतः । यतस्तदेव सुहृदामभद्रमिति । यद्वा
सर्वभूतेषु दुर्हदामपि स्वसुहृदां भद्रमेव दण्डरूपं मुण्डनमभद्रं यन्मन्यसे तवेयं विषमा बुद्धिरिति । अथवा सर्वभूतेषु मध्ये दुर्हदां शिशुपालादीनामभद्रं सुहृदां
भद्रं च यन्मन्यसे तवेयं विषमा बुद्धिः समा न भवति । अज्ञवदज्ञानामिव ॥ ४२ ॥ कुत इत्यत आह—आत्ममोह इति ॥ ४३ ॥ परमार्थमाह—एक
एवेति । परः शुद्धः ज्योतिश्चन्द्रादिर्यथोदकेषु । नभो यथा घटादिष्विति ॥ ४४ ॥ ॥ ॥ ॥

१ तमित्याहारः । यद्वा स श्रीकृष्णः श्मश्रुकेशमिति द्वन्द्वैक्यम् । २ ददृशुः यदुप्रवीरा इत्यनुपङ्गः । ३ अस्माकं जुगुप्सितं निन्दितम् । 'कृतमस्य जुगुप्सितम्' इत्यपि पाठः ।
४ मानिनो देहात्माभिमानिनः श्रीमदान्धाः ।

कुतस्तर्हि न चन्द्रादिवदात्मानमेकं शुद्धं प्रतीमस्तत्राह—देह इति । द्रव्यमधिभूतम्, प्राणा इन्द्रियाण्यध्यात्मम्, गुणशब्देनाधिदैवं, तत्रितयात्मकः । देहोपाधिना शुद्धो न प्रतीयत इत्यर्थः ॥४५॥ ननु देहसंबन्धेनापि संसारे सति शुद्धत्वं गतमेव तत्राह—नात्मन इति । हे सति, अन्येनाधिभूतादिना आत्मनः संयोगवियोगौ न स्तः । कुतः । असतः असत्त्वादन्वयेत्यर्थः । कुतोऽसत्त्वं तत्राह—तदेतुत्वादिति । तस्यान्यस्य भूतेन्द्रियादेः प्रसिद्धेः प्रकाशस्य तदेतुत्वादात्महेतुत्वात् । ननु देवैरधिष्ठितेभ्य इन्द्रियेभ्यो भूतानां प्रतीतिः प्रसिद्धा । भूतप्रतीत्या च तत्प्रसिद्धिर्नात्मन इत्यत आह—दृग्ग्राभ्यां यथा रवेः । यथा प्रकाशप्रकाशकत्वेन वर्तमानयोरपि चक्षुरूपयोः रवेः सकाशात्प्रसिद्धिर्योरपि तेजसत्वात्तदभेदश्च तथा भूतेन्द्रियादीनां परस्परं सिद्धानामपि चैतन्याधीन एव प्रकाशस्तत्कार्यत्वाच्च तद्यतिरेकेणासत्त्वं चेत्यर्थः । तथा च द्वादशे वक्ष्यति—‘दीपश्चक्षुश्च रूपं च ज्योतिषो न पृथक् भवेत् ॥ एवं धीः खानि मात्राश्च न स्युरन्यतमादृतात् ॥’ इति । यद्वा रवेः प्रसिद्धाभ्यामेव दृग्ग्राभ्यां परस्परं प्रसिद्धिरथा भवति तद्वदिति ॥ ४६ ॥ देहसंबन्धाभावादेव नात्मनो जन्मादयोऽपीति

देह आद्यन्तवानेष द्रव्यप्राणगुणात्मकः ॥ आत्मन्यविद्यया क्लृप्तः संसारयति देहिनम् ॥४५॥ नात्मनोऽन्येन संयोगो वियोगश्चासतः सति ॥ तदेतुत्वात्तत्प्रसिद्धेर्दृग्ग्राभ्यां यथा रवेः ॥४६॥ जन्मादयस्तु देहस्य विक्रिया नात्मनः क्वचित् ॥ कलानामिव नैवेन्दोर्मृतिर्ह्यस्य कुहूरिव ॥४७॥ यथा शयान आत्मानं विषयान्फलमेव च ॥ अनुभुङ्क्तेऽप्यसत्यर्थे तथा-प्रोत्यबुधो भवम् ॥४८॥ तस्मादज्ञानजं शोकमात्मशोषविमोहनम् ॥ तत्त्वज्ञानेन निर्हृत्य स्वस्था भव शुचिस्मिते ॥४९॥ ॥ श्रीशुक उवाच ॥ एवं भगवता तन्वी रामेण प्रतिबोधिता ॥ वैमनस्यं परित्यज्य मनो बुद्ध्या समादधे ॥५०॥ प्राणावशेष उत्सृष्टो द्विर्द्दिर्हृतबलप्रभः ॥ स्मरन्विरूपकरणं वितथात्ममनोरथः ॥ ५१ ॥ (चक्रे भोजकटं नाम विवासाय महत्पुरम् ॥) अहत्वा दुर्मतिं कृष्णमप्रत्यूह्य यवीयसीम् ॥ कुण्डिनं न प्रवेक्ष्यामीत्युक्त्वा तत्रावसद्गुषा ॥ ५२ ॥ ॥

बहुं जन्मादीनां देहधर्मत्वमाह—जन्मादयस्त्विति । कथं तर्हि जातोऽहं बालोऽहं बृद्धोऽहमित्यात्मनि जन्मादिप्रतीतिः । देहजन्मादिनैवेति सद्यन्तमाह—कलानामिवेति । इन्द्रोः कलानामेव जन्मादयो नैवेन्दोर्यथा तद्वत् । यथा च कलानाशादेव कुहूरिमावास्या इन्दुश्च उच्यते तद्वदस्यात्मनो देहनाशादेव मृतिव्यवहार इत्यर्थः ॥४७॥ नन्वात्मनो देहादिसंबन्धाभावे कथं भोक्तृभोग्यभोगप्रतीतिरित्याशङ्क्य स्वप्नदृष्टान्तेन समर्थयति—यथा शयान इति । आत्मानं भोक्तारं विषयान् भोग्यान् फलं भोगमसत्यप्यर्थेऽनुभुङ्क्ते तथा अबुधः संसारं प्राप्नोति ॥४८॥ आत्मानं शोषयति विमोहयति चेति तथा तम् । निर्हृत्यापाकृत्य ॥४९॥ समादधे समाहितमकरोत् ॥ ५० ॥ रुक्मिणस्त्वेवं श्रुतवतो नाज्ञानं निवृत्तमिति दर्शयन्नाह—प्राणावशेष इति ॥ ५१ ॥ अहत्वा अज्ञात्वाऽदुर्मतिमिति च सत्योऽर्थः । अप्रत्यूह्यानावर्त्य । अर्पतिबुध्येति तु सत्यम् । यवीयसीं स्वसारम् । यत्र विरूपितस्तत्रैवावसत् । तत्र च भोजकटं नाम पुरमभवत् ॥ ५२ ॥ ॥

१ आत्माभासत्वलक्षणदृश्यत्वादिति यावत् । २ विरूपकरणं स्मरन् भोजस्य विदभेराजस्य कटः शपथो हेतुर्देव तन्नामकं पुरं चक्रे । वस्तुतस्तु चक्रे इत्याद्यर्थं कान्तिकं, नेदं श्रीधर-स्वामिसंभवम्, यत्र विरूपित इत्यादिन्याख्यानात् । ३ वास्तवार्थस्तु—अहत्वा अज्ञात्वा अदुर्मतिं इति च्छेदः, दुःखेन मतिज्ञानं त्यजेति वा । अप्रत्यूह्य विप्रितामकृत्वेति । ४ भोक्तारं राजादिरूपेण । ५ शोषो विरसता । ६ लक्ष्यवतारत्वेनाज्ञात्वेत्यर्थः । ७ वक्ष्यमाणभोजकटनगरस्यापि विरूपकरणदेश एव देश इत्यर्थः ।

॥ ५३ ॥ ५४ ॥ वरयोर्वरध्वोः पारिवर्हं देयमुपस्करम् ॥ ५५ ॥ उत्तमैतैरिन्द्रकेतुभिर्विजयविशेषैः । उपहृत्सानि मङ्गलानि लाजाङ्कुरपुष्पप्रकरादीनि तैः ॥ ५६ ॥ आहताः प्रेष्टाः भूभुजस्तेषां गजैः परामृष्टा उच्छ्रिता रम्भाश्च पूगाश्च तैरुपशोभिता । यद्वा तैरेव गजैः परामृष्टाः संस्पृष्टाः रम्भाश्च पूगाश्च तैरुपशोभिता ॥ ५७ ॥ संभ्रमादौत्सुक्यात्परिधावतां बन्धूनां मध्ये मिथः समेत्य मुदं प्रापुः ॥ ५८ ॥ ५९ ॥ ६० ॥ ॥ इति श्रीमद्भागवते महापुराणे दशमस्कन्धे उत्तरार्धे भावार्थदीपिकायां टीकायां चतुष्पञ्चाशत्तमोऽध्यायः ॥ ५४ ॥ ॥ पञ्चपञ्चाशत्तमे तु प्रद्युम्नोऽजनि कृष्णतः ॥ शम्बरेण हतः सोऽयं हत्वा

भगवान् भीष्मकसुतामेवं निर्जित्य भूमिपान् ॥ पुरमानीय विधिवदुपयेमे कुरुद्वह ॥५३॥ तदा महोत्सवो नृणां यदुपुर्यां गृहे गृहे ॥ अभूदनैन्यभावानां कृष्णे यदुपतौ नृप ॥५४॥ नरा नार्यश्च मुदिताः प्रमृष्टमणिकुण्डलाः ॥ पारिवर्हमुपाजहुर्वरयोश्चित्रवाससोः ॥५५॥ सा वृष्णिपुर्युत्तभितेन्द्रकेतुभिर्विचित्रमाल्याम्बररत्नतोरणैः ॥ बभौ प्रतिहार्युपहृत्समङ्गलैरापूर्णकुम्भागुरुधूपदीपकैः ॥५६॥ सिक्तमार्गा मदच्युद्धिराहृतप्रेष्ठभूभुजाम् ॥ गजैर्द्वास्तु परामृष्टरम्भापूगोपशोभिता ॥५७॥ कुरुसृञ्जयकैकेयविदर्भयदुकुन्तयः ॥ मिथो मुमुदिरे तस्मिन्संभ्रमात्परिधावताम् ॥५८॥ रुक्मिण्या हरणं श्रुत्वा गीयमानं ततस्ततः ॥ राजानो राजकन्याश्च बभूवुर्भूशविस्मिताः ॥५९॥ द्वारकायामभूद्राजन्महामोदः पुरौकसाम् ॥ रुक्मिण्या रमयोपेतं दृष्ट्वा कृष्णं श्रियःपतिम् ॥६०॥ ॥ इति श्रीमद्भागवते महापुराणे दशमस्कन्धे उत्तरार्धे रुक्मिण्युद्वाहोत्सवे चतुष्पञ्चाशत्तमोऽध्यायः ॥ ५४ ॥ ॥ ६१ ॥ ॥ श्रीशुक उवाच ॥ कामस्तु वासुदेवांशो दग्धः प्राग्मुद्रमन्युना ॥ देहोपपत्तये भूयस्तमेव प्रत्यपद्यत ॥ १ ॥ स एव जातो वैदर्भ्यां कृष्णवीर्यसमुद्भवः ॥ प्रद्युम्न इति विख्यातः सर्वतोऽनवमः पितुः ॥ २ ॥ तं शम्बरः कामरूपी हत्वा तोकमनिर्दर्शम् ॥ स विदित्वात्मनः शत्रुं प्रास्योदन्वत्यगाद्गृहम् ॥ ३ ॥ ॥ ॥

तं कान्तयागमत् ॥ १ ॥ प्रद्युम्नहानिलाभाद्यैः शम्बराहरणादिना ॥ कुटुम्बिनामपत्यादिसुखदुःखमसुखत् ॥ २ ॥ जाम्बवत्यादिविवाहेभ्यः प्रागेव प्रद्युम्नजन्म ततो विवाहास्ततः शम्बरागारात्प्रद्युम्नप्रत्यागमनम्, अतः पुत्रकथनप्रस्तावेऽपि प्रथमं प्रद्युम्नस्य जातमात्रस्य शम्बरेण हरणं निरूप्यते, प्रत्यागमनं तूचरकालीनमपि कथापर्यवसानायात्रोक्तमिति । वासुदेवाधिष्ठितचित्तप्रभवत्वाद्वासुदेवांशः सृष्टिहेतुत्वाच्च । देहोपपत्तये देहप्राप्तये ॥ १ ॥ अनवमोऽन्यूनः ॥ २ ॥ स प्रसिद्धः कामशत्रुः शम्बरस्तमात्मनः शत्रुं विदित्वा हत्वा समुद्रे प्रास्य प्रक्षिप्य गृहमगादिति ॥ ३ ॥ ॥ ॥

१ वरयोर्वरध्वोरित्यर्थः, इयालः स्वलोहितवत् । २ उच्चस्तम्भे उच्छ्रितैरित्यर्थः । ३ नास्ति कृष्णादन्यत्र प्रेमा येषाम् । ४ कुरवो भीष्मपाण्डवाद्याः ‘कुरुसृञ्जयकैकेय’ इति च पाठः । ५ तस्मिन्पुत्रे । ६ ‘जगत्पतिम्’ इति पाठः । ७ तं वासुदेवम् । भूयःपदेन पूर्वमपि कामाख्यजीवस्तस्मादेवाविरासीदिति व्यज्यते इति तोषः । ८ सर्वतः सर्वैः प्रकारैः । ९ कामरूपीति धार्यादिरूपः सन्निति भावः । १० विष्णुपुराणात् षष्ठेऽहनीति चक्रवर्ती ।

निर्जगार मिलितवान् ॥ ४ ॥ स्वधितिना शशिकया अवद्यन्नवाद्यन्वण्डितवन्तः ॥ ५ ॥ तत्त्वं कामोऽयं तव भर्तेति । उत्पत्तिं श्रीकृष्णादुक्तिमण्यामुत्पन्न
इति ॥ ६ ॥ यशस्विनी पतिव्रता भर्तृदेहप्राप्तिं प्रतीक्षमाणा ॥ ७ ॥ तं शिशुं कामदेवं बुद्ध्वा विज्ञाय ॥ ८ ॥ विभ्रमं संमोहम् ॥ ९ ॥ अङ्ग हे राजन्, सौरतैर्मा-
तं निर्जगार बलवान्मीनः सोऽप्यपरैः सह ॥ वृतो जालेन महता गृहीतो मत्स्यजीविभिः ॥ ४ ॥ तं शम्बराय कैवर्ता
उपाजहुरुपायनम् ॥ सूदा महानसं नीत्वाऽवाद्यन्स्वधितिनाद्भुतम् ॥ ५ ॥ दृष्ट्वा तदुदरे बालं मायावत्यै न्यवेदयन् ॥ नार-
दोऽकथयत्सर्वं तस्याः शङ्कितचेतसः ॥ बालस्य तैत्त्वमुत्पत्तिं मत्स्योदरनिवेशनम् ॥ ६ ॥ सा च कामस्य वै पत्नी रति-
नाम यशस्विनी ॥ पत्युर्निर्दग्धदेहस्य देहोत्पत्तिं प्रतीक्षती ॥ ७ ॥ निरूपिता शम्बरेण सा सूपौदनसाधने ॥ कामदेवं
शिशुं बुद्ध्वा चक्रे स्नेहं तैदार्भके ॥ ८ ॥ नातिदीर्घेण कालेन स कार्ष्णीं रूढयौवनः ॥ जनयामास नारीणां वीक्षन्तीनां च
विभ्रमम् ॥ ९ ॥ सा तं पतिं पद्मदलायतेक्षणं प्रलम्बबाहुं नरलोकसुन्दरम् ॥ सत्रीडहासोत्तमितभ्रुवेक्षती प्रीत्योपतस्थे
रतिरङ्ग सौरतैः ॥ १० ॥ तामाह भगवान्कार्ष्णिर्मौतस्ते मतिरन्यथा ॥ मातृभावमतिक्रम्य वर्तसे कामिनी यथा ॥ ११ ॥
॥ रतिरुवाच ॥ भवान्नारायणसुतः शम्बरेणाहृतो गृहात् ॥ अहं तेऽधिकृता पत्नी रतिः कामो भवान्प्रभो ॥ १२ ॥ एष
त्वाऽनिर्दशं सिन्धावक्षिपच्छम्बरोऽसुरः ॥ मत्स्योऽग्रसीत्तदुदरादितः प्राप्तो भवान्प्रभो ॥ १३ ॥ तमिमं जहि दुर्धर्षं दुर्जयं
शत्रुमात्मनः ॥ मायाशतविदं त्वं च मायाभिर्मोहनादिभिः ॥ १४ ॥ परिशोचति ते माता कुररीव गतप्रजा ॥ पुत्रस्नेहा-
कुला दीना विवत्सा गौरिवातुरा ॥ १५ ॥ प्रभाष्यैवं ददौ विद्यां प्रद्युम्नाय महात्मने ॥ मायावती महामायां सर्वमाया-
विनाशिनीम् ॥ १६ ॥ स च शम्बरमभ्येत्य संयुगाय समाह्वयत् ॥ अविषह्यैस्तमाक्षेपैः क्षिपन्संजनयन्कलिम् ॥ १७ ॥
सोऽधिक्षिप्तो दुर्वचोभिः पदा हत इवोरगः ॥ निश्चक्राम गदापाणिरमर्षात्ताम्रलोचनः ॥ १८ ॥

वैरूपतस्येऽभजत् ॥ १० ॥ ११ ॥ अधिकृता पत्नीत्यत्र हेतुः—रतिरहं भवान्काम इति ॥ १२ ॥ १३ ॥ दुर्जयत्वे हेतुः—मायाशतविदमिति । कथं तर्हि
हन्त्यस्तत्राह—मायाभिरिति ॥ १४ ॥ न चात्र विलम्बः कार्य इत्याह—परिशोचतीति । रोदित्यर्थः ॥ १५ ॥ १६ ॥ १७ ॥ १८ ॥

१ तत्तन्मायाप्रदर्शनेन मायावती इति नाम्ना ख्यातायै रत्यै अर्पयामासुः तस्याः सूदाधिपत्यात् । २ तत्त्वं कामोऽयं तव भर्तेति प्रद्युम्नमेव तद्भर्तृभेदेनाकथयत् । ३ कामदहनानन्तरं
पुनस्त्रेहप्राप्तये शिवमाराधयन्ती रतिः मायावत्यभिधाना शिवान्नया शम्बरगृहे तस्याविति मत्स्यपुराणोक्ता कथाऽत्रानुसंधेया । ४ 'सदार्भके' इति पाठः । ५ वास्तवार्थस्तु मातरित्यत्र
मा अतः अतोऽस्माद्भावाच्चान्यथा मतिर्मा भवत्विति शेषः । यतः कामिनी मत्कान्तैव त्वं मातृभावमतिक्रम्य यद्वर्तसे तद्यथावदेवेति तोषः । ६ 'इह' इति पाठः । ७ महामायाख्यां
विद्याम् । ८ 'सोऽधि', 'सोऽभि' इति पाठौ ।

वज्रस्य निष्पेषे निर्घाते यथा निष्ठुरस्त्रीप्रो नादो भवति तथाभूतं नादं न्यूनदत् । सामान्यविशेषतया व्याप्यव्यापकत्वमोदनपाकं पचतीतिवत् अतिनिष्ठुरं
नादमकरोदित्यर्थः ॥ १९ ॥ २० ॥ वैहायस आकाशे स्थितः ॥ २१ ॥ सत्त्वात्मिकां सत्त्वगुणमयीं प्रायुक्तेत्युत्तरस्यानुषङ्गः ॥ २२ ॥ ता मायाः । व्यधमवधनाशयत्
॥ २३ ॥ ताम्राणि श्मश्रूणि यस्मिन्सत् । ओजसा बलेन ॥ २४ ॥ २५ ॥ विद्युता सह बलाहको मेघ इव ॥ २६ ॥ २७ ॥ नीलाश्च वक्राश्च येऽलकास्त एवाल्यसैः ।

गैदामाविध्य तरसा प्रद्युम्नाय महात्मने ॥ प्रक्षिप्य व्यनदन्नादं वज्रनिष्पेषनिष्ठुरम् ॥ १९ ॥ तामापतन्तीं भगवान्प्रद्युम्नो
गदया गदाम् ॥ अपास्य शत्रवे क्रुद्धः प्राहिणोत्स्वगदां नृप ॥ २० ॥ स च मायां समाश्रित्य दैतेयीं मयदर्शिताम् ॥ सुमु-
चेऽस्त्रमयं वर्ष कार्ष्णीं वैहायसोऽसुरः ॥ २१ ॥ बाध्यमानोऽस्त्रवर्षेण रौक्मिणेयो महारथः ॥ सत्त्वात्मिकां महाविद्यां सर्व-
मायोपमर्दिनीम् ॥ २२ ॥ ततो गौर्ह्यकगान्धर्वपैशाचोरगराक्षसीः ॥ प्रायुङ्क्त शतशो दैत्यः कार्ष्ण्यव्यधमयत्स ताः ॥ २३ ॥
निशातमसिमुद्यम्य सकिरीटं सकुण्डलम् ॥ शम्बरस्य शिरः कायात्ताम्रश्मश्र्वोजसाऽहरत् ॥ २४ ॥ आकीर्यमाणो दिविजैः
स्तुवद्भिः कुसुमोत्करैः ॥ भार्ययाऽम्बरचारिण्या पुर नीतो विहायसा ॥ २५ ॥ अन्तःपुरवरं राजल्ललनाशतसंकुलम् ॥
विवेश पत्न्या गगनाद्विद्युतेव बलाहकः ॥ २६ ॥ तं दृष्ट्वा जलदश्यामं पीतकौशेयवाससम् ॥ प्रलम्बबाहुं ताम्राक्षं सुस्मितं
रुचिराननम् ॥ २७ ॥ स्वलंकृतमुखाम्भोजं नीलवक्रालकालिभिः ॥ कृष्णं मत्वा स्त्रियो ह्रीता निलिल्युस्तत्र तत्र ह ॥ २८ ॥
अवधार्य शनैरीषद्वैलक्षणेन योषितः ॥ उपजग्मुः प्रमुदिताः सखीरत्नं सुविस्मिताः ॥ २९ ॥ अथ तत्रासितापाङ्गी वैदर्भी
वल्गुभाषिणी ॥ अस्मरत्स्वसुतं नष्टं स्नेहस्तुतपयोधरा ॥ ३० ॥ को न्वयं नरवैदूर्यः कस्य वा कमलेक्षणः ॥ धृतः कया
वा जठरे केयं लब्धा त्वनेन वा ॥ ३१ ॥ मम चाप्यात्मजो नष्टो नीतो यः सूतिकागृहात् ॥ एतत्तुल्यवयोरूपो यदि
जीवति कुत्रचित् ॥ ३२ ॥ कथं त्वनेन संप्राप्तं सारूप्यं शार्ङ्गधन्वनः ॥ आकृत्याऽवयवैर्गत्या स्वरहासावलोकनैः
॥ ३३ ॥ स एव वा भवेन्नूनं यो मे गर्भे धृतोऽर्भकः ॥ अमुष्मिन्प्रीतिरधिका वामः स्फुरति मे भुजः ॥ ३४ ॥

ह्रीता लज्जिताः ॥ २८ ॥ श्रीकृष्णो न भवतीत्यवधार्य स्त्रीषु रत्नं श्रेष्ठा रतिस्तत्सहितम् ॥ २९ ॥ ३० ॥ सुतं स्मरन्त्याह—को न्वयमिति । नरवैदूर्यः पुरुषश्रेष्ठः ।
॥ ३१ ॥ एतेन तुल्यं वयो रूपं च यस्य स भवेदिति ॥ ३२ ॥ तस्य स्वपुत्रवं संभावयन्त्याह—कथं त्विति ॥ ३३ ॥ तदेवाधिकं संभावयति—स एवेति ॥ ३४ ॥

१ व्यनददित्यस्य अकरोदित्यर्थः । उक्तायौनामप्रयोग इति न्यायेन नदतेः कृत्र्यमात्रे पथैवसानात् । २ आविध्य भ्रामयित्वा । ३ 'नदन्' इति पाठः । ४ गौर्ह्यकेत्यादौ सामान्यतो
नपुंसकानां द्वन्द्वः, पश्चान्मायाविशेषणत्वेन समस्तान्डीप् । ५ ताम्रो वर्णोऽक्षिण तत्प्राप्ते यस्य । ६ यदि जीवति जीवेदिति भावः ।

देवक्यानकदुन्दुभ्यां देवक्यानकदुन्दुभ्यामित्यर्थः ॥३५॥३६॥३७॥३८॥३९॥ अतिसौन्दर्येण प्रद्युम्नं वर्णयति—यमिति । पिता श्रीकृष्णस्तत्परूपे तत्सदृशे प्रद्युम्ने निज आत्मीय ईशो भर्तेति भावो भावना यासां तास्तन्मातरः कृष्णपत्न्योऽपि रहसि निरूढभावाः सत्यो यमभजन्निति यत्तन्न खलु चित्रम् । कथं सति । स्मरे स्मरमाणत्वेनैव क्षोभके कामेऽक्षिविषये सति । किंच रमास्पदं श्रीकृष्णस्तस्य बिम्बं श्रीमूर्तिस्तस्य बिम्बे प्रतिबिम्बे पुत्रे । तदा किं नु वक्तव्यमन्यनार्यो भेदुरिति ॥ ४० ॥ ॥ इति श्रीमद्भागवते महापुराणे दशमस्कन्धे उत्तरार्धे भावार्थदीपिकायां टीकायां पञ्चपञ्चाशत्तमोऽध्यायः ॥ ५५ ॥ ॥ ४१ ॥ ॥

एवं मीमांसमानायां वैदभ्यां देवकीसुतः ॥ देवक्यानकदुन्दुभ्यामुत्तमश्लोक आगमत् ॥ ३५ ॥ विज्ञातार्थोऽपि भगवांस्तूष्णीमास जनार्दनः ॥ नारदोऽकथयत्सर्वं शम्बराहरणादिकम् ॥ ३६ ॥ तच्छ्रुत्वा महदाश्चर्यं कृष्णान्तःपुरयोषितः ॥ अभ्यनन्दन्बहून्बदान्नष्टं मृतमिवागतम् ॥ ३७ ॥ देवकी वसुदेवश्च कृष्णरामौ तथा स्त्रियः ॥ दम्पती तौ परिष्वज्य रुक्मिणी च ययुर्मुदम् ॥ ३८ ॥ नष्टं प्रद्युम्नमायातमाकर्ण्य द्वारकौकसः ॥ अहो मृत इवायातो बालो दिष्टेति हान्ब्रुवन् ॥ ३९ ॥ यं वै मुहुः पितृसरूपनिजेशभावास्तन्मातरो यदभजन् रहूरूढभावाः ॥ चित्रं न तत्खलु रमास्पदबिम्बबिम्बे कामे स्मरेऽक्षिविषये किमुतान्यनार्यः ॥ ४० ॥ ॥ इति श्रीमद्भागवते महापुराणे दशमस्कन्धे उत्तरार्धे प्रद्युम्नोत्पत्तिनिरूपणं नाम पञ्चपञ्चाशत्तमोऽध्यायः ॥ ५५ ॥ ॥ ४१ ॥ ॥ श्रीशुक उवाच ॥ सत्राजितः स्वतनयां कृष्णाय कृतकिल्बिषः ॥ स्यमन्तकेन मणिना स्वयमुद्यम्य दत्तवान् ॥ १ ॥ ॥ राजोवाच ॥ सत्राजितः किमकरोद्ब्रह्मकृष्णस्य किल्बिषम् ॥ स्यमन्तकः कुतस्तस्य कस्मादत्ता सुता हरेः ॥ २ ॥ ॥ श्रीशुक उवाच ॥ आसीत्सत्राजितः सूर्यो भक्तस्य परमः सखा ॥ प्रीतस्तस्मै मणिं प्रादात्सूर्यस्तुष्टः स्यमन्तकम् ॥ ३ ॥ स तं विभ्रन्मणिं कण्ठे भ्राजमानो यथा रविः ॥ प्रविष्टो द्वारकां राजंस्तेजसा नोपलक्षितः ॥ ४ ॥ ॥ ॥

पदपञ्चाशत्तमे मिथ्याभियोगे मणिमाहरत् ॥ कन्यां जाम्बवतः प्राप कृष्णः सत्राजितस्ततः ॥ १ ॥ पुत्रादिकामसौख्यस्य निष्ठासुखत्वातिचञ्चलाम् ॥ अर्थस्वानर्थतामाह स्यमन्तहरणादिना ॥ २ ॥ सत्यभामाजाम्बवत्योर्विवाहप्रस्तावाय स्यमन्तकाख्यानमाह—सत्राजित इति । सत्राजित इत्यकारान्तः कचिच्च तकारान्तोऽप्यन्वयानुसारेण द्रष्टव्यः । कृतापराधस्तच्छान्तये स्वयमेवोद्यमं कृत्वा मणिना सह प्रादादिति ॥ १ ॥ २ ॥ भक्तस्य सत्राजितः सूर्यः स्वाम्यपि सखेवासीदित्यर्थः । स च तुष्टस्तस्मै स्यमन्तकं नाम मणिं प्रादात् । प्रीतः स्निग्धः ॥ ३ ॥ नोपलक्षितः सत्राजितोऽसावित्यविज्ञातः ॥ ४ ॥ ॥ ॥

१ उत्तमस्तमोनिवर्तकः श्लोको यस्मैति देव्याः संदेहतमोनाशकत्वं व्यंग्यम् । २ इति हेति पुरातनकथापरामर्शार्थकम् । ३ रहूरूढेयत्र रेफलोपाधारम् । 'रह ऊढ' इति पाठान्तरम् । ४ 'अक्षविषये' इति पाठः । 'अक्षणासिन्द्रियाणां विषये' इति टीका च कचित् । ५ कुतः सकाशाद्भूवेत्यर्थः । ६ स च तुष्टः इत्यादिपाठश्चेद्विद्वद्भिरुक्तः स्यात् ।

दीव्यते क्रीडते । सूर्योऽयमिति शङ्किताः सन्तः कथयामासुरिति ॥ ५ ॥ सूर्यं नमस्कारार्थमागतं कल्पयित्वोद्विक्तभक्तीनां संबोधनानि नारायणेत्यादीनि ॥ ६ ॥ गमस्त्रिचक्रेण रश्मिजालेन । मुष्णन्प्रतिघ्नन् । तिग्मास्त्रीक्ष्णा गावो रश्मयो यस्य सः ॥ ७ ॥ न चेदमघटमानमित्याहुः—नन्विति । अन्विच्छन्ति मृगयन्ते । अजः सूर्यः ॥ ८ ॥ बालानामज्ञानां वचनम् । ज्वलन् विद्योतमानः ॥ ९ ॥ कृतानि कौतुकेनोत्सवेन मङ्गलानि यस्मिस्तत् । विप्रैः कृत्वा ॥ १० ॥ माप्रमाणं च—'चतुर्भिर्ग्रीहिभिर्गुञ्जं गुञ्जान्श्च पणं पणान् ॥ अष्टौ धरणमष्टौ च कर्षं तांश्चतुरः पलम् ॥ तुलां पलशतं प्राहुर्भारः स्याद्विंशतितुलाः' इति । तं विलोक्य जना दूरात्तेजसा मुष्टदृष्टयः ॥ दीव्यतेऽक्षैर्भगवते शशंसुः सूर्यशङ्किताः ॥ ५ ॥ नारायण नमस्तेऽस्तु शङ्खचक्रगदाधर ॥ दामोदरारविन्दाक्ष गोविन्द यदुनन्दन ॥ ६ ॥ एष आयाति सविता त्वां दिदृक्षुर्जगत्पते ॥ मुष्णन्गमस्त्रिचक्रेण नृणां चक्षूंषि तिग्मगुः ॥ ७ ॥ नन्वन्विच्छन्ति ते मार्गं त्रिलोक्यां विबुधर्षभाः ॥ ज्ञात्वाऽद्य गूढं यदुषु द्रष्टुं त्वां यात्यजः प्रभो ॥ ८ ॥ ॥ श्रीशुक उवाच ॥ निशम्य बालवचनं प्रहस्याम्बुजलोचनः ॥ प्राह नासौ रविर्देवः सत्राजिन्मणिना ज्वलन् ॥ ९ ॥ सत्राजितस्त्वगृहं श्रीमत्कृतकौतुकमङ्गलम् ॥ प्रविश्य देवसदने मणिं विप्रैर्न्यवेशयत् ॥ १० ॥ दिने दिने स्वर्णभौरानष्टौ स सृजति प्रभो ॥ दुर्भिक्षमैर्यरिष्टानि सर्पाधिव्याधयोऽशुभाः ॥ न सन्ति मायिनस्तत्र यत्रास्तेऽभ्यर्चितो मणिः ॥ ११ ॥ स याचितो मणिं कापि यदुराजाय शौरिणा ॥ नैवार्थकामुकः प्रादाद्याच्चाभङ्गमर्तकयन् ॥ १२ ॥ तमेकदा मणिं कण्ठे प्रतिमुच्य महाप्रभम् ॥ प्रसेनो हयमारुह्य मृगयां व्यचरद्दने ॥ १३ ॥ प्रसेनं सहयं हत्वा मणिमाच्छिद्य केसरी ॥ गिरिं विशङ्गाम्बवता निहतो मणिमिच्छता ॥ १४ ॥ सोऽपि चक्रे कुमारस्य मणिं क्रीडनकं बिले ॥ अपश्यन्भ्रातरं भ्राता सत्राजित्पर्यतप्यत ॥ १५ ॥ प्रायः कृष्णेन निहतो मणिग्रीवो वनंगतः ॥ भ्राता ममेति तच्छ्रुत्वा कर्णे कर्णेऽजपञ्जनाः ॥ १६ ॥ भगवांस्तदुपश्रुत्य दुर्यशो लिसमात्मनि ॥ मार्तुं प्रसेनपदवीमैन्वपद्यत नागरैः ॥ १७ ॥ हतं प्रसेनमश्वं च वीक्ष्य केसरिणा वने ॥ तं चाद्रिपृष्ठे निहतमृक्षेण ददृशुर्जनाः ॥ १८ ॥ ॥

मारीनामा कालसृत्युः । अरिष्टमभद्रम् । अशुभा दुःखहेतवः ॥ ११ ॥ कापि कदाचित् । अनेन भगवत्समर्प्य स्वयमभ्रभोजिनः सर्वानिष्टनिवर्तकमप्यनिष्टहेतुरेष भवतीति सूचितम् ॥ १२ ॥ तदेव दर्शयितुमाह—तमेकदेति । प्रतिमुच्य बद्धा । प्रसेनः सत्राजिद्भ्राता ॥ १३ ॥ आच्छिद्य आकृष्य गृहीत्वा ॥ १४ ॥ १५ ॥ अजपञ्जनांशु अवोचन् ॥ १६ ॥ १७ ॥ १८ ॥ ॥

१ विप्रैः प्रयोग्यकर्तृभिः पीठे स्थापितवान् । २ तोषणीत्यभारप्रमाणं तु अष्टगुणो माषो द्वादशमाषस्तोलश्चतुर्विंशतितोलः श्लोकश्चत्वारिंशच्छेदको मणक इति महाराष्ट्रदेशीयस्वर्णरूपादिसंविधिप्राकृतमानप्रसिद्धामरसिंहमतेन षण्मणकाः । सप्तत्रिंशच्छेदका अष्टादशतुली अष्टौ माषाश्चेति । ३ मारीनामा जनमारको ग्रह इति तोषणी । ४ कुमारस्य कुमारस्यस्य । ५ पदवीमनु अगमत् ।

॥ १९ ॥ २० ॥ २१ ॥ २२ ॥ क्रव्याथे आमिषार्थे ॥ २३ ॥ अष्टाविंशाहं अष्ट च विंशतिश्चाहानि दिनानि यस्मिन्सदष्टाविंशाहम् । विंशतिशब्दे तिलोप-
आर्षः । वज्रस्य निष्पेषो निर्धातस्तद्वत्परुषैर्निर्धुरैः ॥ २४ ॥ श्रीकृष्णस्य मुष्टीनां विनिष्पातेराघातेर्निष्पिष्टानि श्लथान्यज्ञानामुरुणि बन्धनानि संधिस्थानानि
यस्य सः ॥ २५ ॥ लोके को वाऽयं मत्तो बलीयानिति विस्मितः सन्विमृश्याह—जाने इति । सर्वभूतानां यः प्राणस्तत्र यदोजः सहो बलं च इन्द्रियहृदय-
देहबलानि तत्सर्वं त्वमित्यहं जाने । कथं तथात्वमत आह—विष्णुमितादि ॥ २६ ॥ पुराणत्वे हेतुः—त्वं हीति । स्रष्टा निमित्तम् । यच्च सदुपादानम् ।
अतः पुराणम् । प्रभविष्णुत्वे हेतुः—काल इति । अधीश्वरस्त्वमप्यत एवेत्याह—ईशः पर इति । न च तटस्थ इत्याह—आत्मनोमात्मेति ॥ २७ ॥ यत एवं

ऋक्षराजविलं भीममन्धेन तमसा वृतम् ॥ एको विवेश भगवानवस्थाप्य बहिः प्रजाः ॥ १९ ॥ तत्र दृष्ट्वा मणि-
श्रेष्ठं बालक्रीडनकं कृतम् ॥ हर्तुं कृतमतिस्तस्मिन्नवतस्थेऽर्भकान्तिके ॥ २० ॥ तमपूर्वं नरं दृष्ट्वा धात्री चुक्रोश भीत-
वत् ॥ तच्छ्रुत्वाऽभ्यद्रवत्कुद्धो जाम्बवान्बलिनां वरः ॥ २१ ॥ स वै भगवता तेन युयुधे स्वामिनात्मनः ॥ पुरुषं
प्राकृतं मत्वा कुपितो नानुभाववित् ॥ २२ ॥ द्वन्द्वयुद्धं सुतुमुलमुभयोर्विजिगीषतोः ॥ आयुधाश्मद्रुमैर्दोर्भिः क्रव्याथे
श्येनयोरिव ॥ २३ ॥ आसीत्तदष्टाविंशाहमितरेतरमुष्टिभिः ॥ वज्रनिष्पेषपरुषैरविश्रममहर्निशम् ॥ २४ ॥ कृष्णमु-
ष्टिविनिष्पातनिष्पिष्टाङ्गोरुबन्धनः ॥ क्षीणसत्त्वः स्विन्नगात्रस्तमाहातीव विस्मितः ॥ २५ ॥ जाने त्वां सर्वभूतानां
प्राण ओजः सहो बलम् ॥ विष्णुं पुराणपुरुषं प्रभविष्णुमधीश्वरम् ॥ २६ ॥ त्वं हि विश्वसृजां स्रष्टा सृज्यानामपि
यच्च सत् ॥ कालः कलयतामीशः पर आत्मा तथात्मनाम् ॥ २७ ॥ यस्येषदुत्कलितरोषकटाक्षमोक्षैर्वर्मादिशक्षु-
भितनक्रतिमिङ्गिलोऽब्धिः ॥ सेतुः कृतः स्वयश उज्ज्वलिता च लङ्का रक्षःशिरांसि भुवि पेतुरिषुक्षतानि ॥ २८ ॥
इति विज्ञातविज्ञानमृक्षराजानमच्युतः ॥ व्याजहार महाराज भगवान्देवकीसुतः ॥ २९ ॥ अभिमृश्यारविन्दाक्षः
पाणिना शंकरेण तम् ॥ कृपया परया भक्तं प्रेमगम्भीरया गिरा ॥ ३० ॥

भूतोऽतो ममेष्टदेवतं रघुनाथ एव त्वमित्याह—यस्येति । ईषदुत्कलित उद्दीपितो यो रोषस्तेन ये कटाक्षमोक्षास्तैः क्षुभिता वक्त्रा ग्राहास्तिमिङ्गिला महाप-
त्स्याश्च यस्मिन् सोऽन्धिर्वर्त्म मार्गमादिशद्दत्तवांस्तथापि तस्मिन् येन त्वया स्वयश एव सेतुः कृतः । उज्ज्वलिता च दग्धा । यस्येषुभिः क्षतानि छिन्नानि
रक्षसो दशग्रीवस्य शिरांसि भुवि पेतुः । स एव त्वमिति जाने ॥ २८ ॥ इति विज्ञातं विज्ञानं येन तम् । विज्ञानशब्दः करणसाधनः कर्मसाधनो वा ।
ऋक्षराजं प्रत्युक्तवान् ॥ २९ ॥ ३० ॥

१ तत्र सर्वभूतेषु । २ आत्मनां व्यष्टिसमष्टिरूपाणां सर्वेषां जीवानामात्मान्तर्यामीत्यर्थः । ३ तस्मिन्बले । ४ दोर्भिरिति प्रत्येकं मुञ्चय्यात् । ५ अस्य व्याजहारेति पूर्वैर्ग संबन्धः ।
'प्रेमगम्भीरया गिरा' इति पाठः ।

वयं बहवो बिलद्वारं प्राप्तास्तत्र मिथ्याभिशापममुना मणिना प्रमृजन् प्रमार्द्धमहमन्तर्विलमिह प्राप्त इत्यर्थः ॥ ३१ ॥ सह मणिना । समर्पयामास ॥ ३२ ॥
॥ ३३ ॥ ३४ ॥ श्रीकृष्णप्राप्तये चन्द्रभागां नाम दुर्गाममजन् ॥ ३५ ॥ स च कृष्णस्तेषां प्रादुर्बभूव । 'आसव' इति पाठे आसव इन्द्रियाणि तेषां प्रेष्ट इत्यर्थः ।
कदा देव्या उपस्थानात् । तथा तान्प्रति आदिष्टा दत्ता या आशीः कृष्णं द्रक्ष्यथेति तथा सहैव ॥ ३६ ॥ लोके जनाः कथंचिन्मृतं बन्धुं पुनरागतमुपलभन्ते

मणिहेतोरिह प्राप्ता वयमृक्षपते बिलम् ॥ मिथ्याभिशापं प्रमृजन्नात्मनो मणिनामुना ॥ ३१ ॥ इत्युक्तः स्वां दुहि-
तरं कन्यां जाम्बवतीं मुदा ॥ अर्हणार्थं स मणिना कृष्णायोपजहार ह ॥ ३२ ॥ अदृष्ट्वा निर्गमं शौरेः प्रविष्टस्य बिलं
जनाः ॥ प्रतीक्ष्य द्वादशाहानि दुःखिताः स्वपुरं ययुः ॥ ३३ ॥ निशम्य देवकीदेवी रुक्मिण्यानकदुन्दुभिः ॥ सुहृदो
ज्ञातयोऽशोचन्बिलात्कृष्णमनिर्गतम् ॥ ३४ ॥ सत्राजितं शपन्तस्ते दुःखिता द्वारकौकसः ॥ उपतस्थुर्महामायां दुर्गा
कृष्णोपलब्धये ॥ ३५ ॥ तेषां तु देव्युपस्थानात्प्रत्यादिष्टाशिषा स च ॥ प्रादुर्बभूव सिद्धार्थः सदारो हर्षयन्हरिः
॥ ३६ ॥ उपलभ्य हृषीकेशं मृतं पुनरिवागतम् ॥ सह पत्न्या मणिग्रीवं सर्वं जातमहोत्सवाः ॥ ३७ ॥ सत्राजितं
समाहूय सभायां राजसंनिधौ ॥ प्राप्तिं चारुव्याय भगवान्मणिं तस्मै न्यवेदयत् ॥ ३८ ॥ स चातिव्रीडितो रत्नं
गृहीत्वावाञ्छुस्वस्ततः ॥ अनुतप्यमानो भवनमगमत्त्वेन पाप्मना ॥ ३९ ॥ सोऽनुध्यायंस्तदेवायं बलवद्विग्रहाकुलः ॥
कथं मृजाम्यात्मरजः प्रसीदेद्वाच्युतः कथम् ॥ ४० ॥ किं कृत्वा साधु मह्यं स्यान्न शपेद्वा जनो यथा ॥ अदीर्घदर्शनं
क्षुद्रं मूढं द्रविणलोलुपम् ॥ ४१ ॥ दास्ये दुहितरं तस्मै स्त्रीरत्नं रत्नमेव च ॥ उपायोऽयं समीचीनस्तस्य शान्तिर्न
चान्यथा ॥ ४२ ॥ एवं व्यवसितो बुद्ध्या सत्राजितस्वसुतां शुभाम् ॥ मणिं च स्वयमुद्यम्य कृष्णायोपजहार ह ॥ ४३ ॥
तां सत्यभामां भगवानुपयेमे यथाविधि ॥ बहुभिर्याचितां शीलरूपौदार्यगुणान्विताम् ॥ ४४ ॥

तद्बहुपलभ्य सर्वे जातमहोत्सवा आसन्निति ॥ ३७ ॥ ३८ ॥ पाप्मनाऽपराधेनानुतप्यमानः ॥ ३९ ॥ अयं दोषम् । आत्मनो रजो मलमपराधमिति ॥ ४० ॥
किं कृत्वा कस्मिन्कृते इत्यर्थः । साधु भद्रम् । अदीर्घदर्शनमविचारकं माम् । क्षुद्रं कृपणम् । मूढं मन्दमतिम् ॥ ४१ ॥ एवं ध्यायन्नुपायं निश्चिनोति—
दास्य इति । स्त्रीरत्नं दुहितरं तावदास्यामि तदनन्तरं पारिवर्तत्वेन रत्नमपीति ॥ ४२ ॥ ४३ ॥ बहुभिः कृतवर्मादिभिः ॥ ४४ ॥

१ मणिहेतोः सर्वे वयं बिलद्वारं प्राप्तास्तत्राहमिहान्तः प्राप्त इति मूलयोजना । इदं च वृत्तं भगवता सविस्तरमुक्तमपि मुनिना पुनरुक्तिभिर्या संक्षेपितमिति तोष० । २ मूढे सः
मणिनेति छेदः । सहाय्ये वृत्तीया । ३ एतद्व्याख्यानुरोधान्मूढे—'उपतस्थुश्चन्द्रभागां दुर्गाम' इति पाठोऽपेक्षितः । ४ स चेत्यत्र असूनां प्रेष्ट आसव इति शेषिकोऽण् । ५ उपलब्धये
अचिरादेव प्राप्ते । ६ 'मृत्वा' इति पाठः । ७ 'उपजहार सः' इति पाठः ।

मणिं न प्रतीच्छामो न स्त्रीकुर्मः । देवः सूर्यस्तद्भक्त्येति कटाक्षः । फलभागिन इति । तवापुत्रत्वात्त्वदीयं धनमस्माकमेवेति गृहोऽभिप्रायः ॥ ४५ ॥ ॥ इति श्रीमद्भागवते महापुराणे दशमस्कन्धे उत्तरार्धे भावार्थदीपिकायां टीकायां षट्पञ्चाशत्तमोऽध्यायः ॥ ५६ ॥ ॥ ॥ सप्तपञ्चाशत्तमे तु पुनः शत-
धनोर्वधे ॥ प्राप्तं स दुर्ग्रहो मारुतिं कृष्णोऽकूराहतात्मणेः ॥ १ ॥ अकूरुमुरीकृत्य मणेः पात्रमथाच्युतः ॥ उपामक्य तमेकान्ते सरामोऽगाद्राजाह्वयम् ॥ २ ॥
सत्राजितः श्रीकृष्णाज्ञाभङ्गफलं व्यक्तीकर्तुमाह—विज्ञातार्थोऽपीति । पाण्डवा बिलद्वारेण जतुगृहान्निर्गता इत्येवं विज्ञातोऽर्थो येन सः । कुन्ती च दग्धा-

भगवानाह न मणिं प्रतीच्छामो वयं नृप ॥ तवास्तां देवभक्तस्य वयं च फलभागिनः ॥ ४५ ॥ इति श्रीमद्भागवते महा-
पुराणे दशमस्कन्धे उत्तरार्धे स्यमन्तकोपाख्याने षट्पञ्चाशत्तमोऽध्यायः ॥ ५६ ॥ ॥ श्रीशुक उवाच ॥ विज्ञातार्थोऽपि
गोविन्दो दग्धानाकर्ण्य पाण्डवान् ॥ कुन्तीं च कुल्यकरणे सहरामो ययौ कुरुन् ॥ १ ॥ भीष्मं कृपं सविदुरं गान्धारीं
द्रोणमेव च ॥ तुल्यदुःखौ च संगम्य हा कष्टमिति होचतुः ॥ २ ॥ लब्ध्वैतदन्तरं राजन् शतधन्वानमूचतुः ॥ अकूर-
कृतवर्माणौ मणिः कस्मान्न गृह्यते ॥ ३ ॥ योऽस्मभ्यं संप्रतिश्रुत्य कन्यारत्नं विगर्ह्य नः ॥ कृष्णायादान्न सत्राजितक-
स्माद्भातरमन्वियात् ॥ ४ ॥ एवं भिन्नमतिस्ताभ्यां सत्राजितमसत्तमः ॥ शयानमवधील्लोभात्स पापः क्षीणजीवितः
॥ ५ ॥ स्त्रीणां विक्रोशमानानां क्रन्दन्तीनामनाथवत् ॥ हत्वा पशून्सौनिकवन्मणिमादाय जग्मिवान् ॥ ६ ॥ सत्य-
भामा च पितरं हतं वीक्ष्य शुचाँर्पिता ॥ व्यलपत्तात तातेति हा हतास्मीति मुह्यती ॥ ७ ॥ तैलद्रोण्यां मृतं प्रास्य
जगाम गजसाह्वयम् ॥ कृष्णाय विदितार्थाय तप्ताचख्यौ पितुर्वधम् ॥ ८ ॥ तदाकर्ण्येश्वरौ राजन्ननुसृत्य नृलोकताम् ॥
अहो नः परमं कष्टमित्यस्त्राक्षौ विलेपतुः ॥ ९ ॥ आगत्य भगवाँस्तस्मात्सभार्यः साग्रजः पुरम् ॥ शतधन्वानमरेभे हन्तुं
हर्तुं मणिं ततः ॥ १० ॥ सोऽपि कृष्णोद्यमं ज्ञात्वा भीतः प्राणपरीप्सया ॥ साहाय्ये कृतवर्माणमयाचत स चाब्रवीत्
॥ ११ ॥ नाहमीश्वरयोः कुर्या हेलनं रामकृष्णयोः ॥ को नु क्षेमाय कल्पेत तयोर्वृजिनमाचरन् ॥ १२ ॥ ॥

माकर्ण्य । कुल्यकरणे कुलोचितसंव्यवहारार्थम् ॥ १ ॥ अन्येषां तदाहदुःखाभावाद्भीष्मादीन्सङ्गम्येत्युक्तम् ॥ २ ॥ ३ ॥ ननु जीवन्सत्राजितकथं मणिं दास्यति
तत्रोचतुः—योऽस्मभ्यमिति । आतरं प्रसेनं मृतं कस्मान्नान्वियान्नानुगच्छेत् । श्रियतामित्यर्थः ॥ ४ ॥ ५ ॥ जग्मिवान् जगाम ॥ ६ ॥ ७ ॥ ८ ॥ ९ ॥
॥ १० ॥ ११ ॥ हेलनं प्रतिकूलम् । वृजिनमपराधम् ॥ १२ ॥ ॥ ॥ ॥ ॥ ॥

१ कलेति मणिना दृष्टमदृष्टं वा यत्फलं तदस्माकमपि त्वदन्तरङ्गत्वात्सादिति वाच्योऽर्थः । २ परीक्षितसंबोधनम् । ३ भीष्मादिभिः समानदुःखौ । ४ गृह्यते त्वयेति शेषः । ५ अर्पिता
व्याप्ता । ६ नृलोकसन्दादर्थे आद्यजन्तात्तत् । मनुष्यलोकमनुसृत्येत्यर्थः । ७ तस्माद्वस्त्रनापुरात् । ८ आरेभे तस्य कृतवर्मादिसाहाय्यं ज्ञात्वा स्वबन्धुमेलनाद्युद्यमं कृतवान् ।

ब्रवीतो मृतः । सप्तदशसंख्याकान् संयुगान् ॥ १३ ॥ १४ ॥ तौ रामकृष्णावेकमेव तत्त्वमिदमभिप्रेत्याह—य इदमिति । अजया मायया । मोहिताऽजयेति
सन्निवार्यः ॥ १५ ॥ १६ ॥ १७ ॥ अन्तर्गमिकृष्णनियुक्तस्त्रिभुवनं मणिं न्यस्य ययावपलायत ॥ १८ ॥ गुरुः श्वशुरस्तदन्तरम् ॥ १९ ॥ शतयोजनमात्रगामि-
त्वात्ततः परं गन्तुमशक्यस्तत्र पतितः । तं हयं विसृज्य ॥ २० ॥ व्यचिनोन्मृगयामास । अकूरे मणिरस्तीति सर्वज्ञतया चिदित्वाऽपि रामवञ्चनाय तथा कृतवा-

कंसः सहानुगोऽपीतो यद्वेषात्त्राजितः श्रिया ॥ जरासन्धः सप्तदश संयुगान्विरथो गतः ॥ १३ ॥ प्रत्याख्यातः स
चाकूरं पौर्णिमाग्रहमयाचत ॥ सोऽप्याह को विरुध्येत विद्वानीश्वरयोर्बलम् ॥ १४ ॥ य इदं लीलया विश्वं सृजत्य-
वति हन्ति च ॥ चेष्टां विश्वसृजो यस्य न विदुर्मोहिताऽजया ॥ १५ ॥ यः सप्तहायनः शैलमुत्पाट्यैकेन पाणिना ॥
दधारलीलया बाल उच्छिलीन्ध्रमिवार्भकः ॥ १६ ॥ नमस्तस्मै भगवते कृष्णायाद्भुतकर्मणे ॥ अनन्तायादिभूताय कूट-
स्थायात्मने नमः ॥ १७ ॥ प्रत्याख्यातः स तेनापि शतधन्वा महामणिम् ॥ तस्मिन्मयाश्वमारुह्य शतयोजनगं ययौ
॥ १८ ॥ गरुडध्वजमारुह्य रथं रामजनार्दनौ ॥ अन्वयातां महावेगैरश्वै राजन् गुरुद्रुहम् ॥ १९ ॥ मिथिलायामुपवने
विसृज्य पतितं हयम् ॥ पद्भ्यामधावत्संनस्तः कृष्णोऽप्यन्वद्रवद्रुषा ॥ २० ॥ पदातेर्भगवाँस्तस्य पदातिस्तिग्मने-
मिना ॥ चक्रेण शिर उत्कृत्य वाससोर्व्यचिनोन्मणिम् ॥ २१ ॥ अलब्धमणिरागत्य कृष्ण आहाग्रजान्तिकम् ॥ वृथा
हतः शतधनुर्मणिस्तत्र न विद्यते ॥ २२ ॥ तत आह बलो नूनं स मणिः शतधन्वना ॥ कस्मिंश्चित्पुरुषे न्यस्तस्तम-
न्वेष पुरं व्रज ॥ २३ ॥ अहं विदेहमिच्छामि द्रष्टुं प्रियतमं मम ॥ इत्युक्त्वा मिथिलां राजन्निवेश यदुनन्दनः ॥ २४ ॥
तं दृष्ट्वा सहसोत्थाय मैथिलः प्रीतमानसः ॥ अर्हयामास विधिवदर्हणीयं समर्हणैः ॥ २५ ॥ उवास तस्यां कतिचि-
न्मिथिलायां समा विभुः ॥ मानितः प्रीतियुक्तेन जनकेन महात्मना ॥ ततोऽशिक्षद्भदां काले धार्तराष्ट्रः सुयोधनः
॥ २६ ॥ केशवो द्वारकामेत्य निधनं शतधन्वनः ॥ अप्राप्तिं च मणेः प्राह प्रियायाः प्रियकृद्भिभुः ॥ २७ ॥ ततः स
कारयामास क्रिया बन्धोर्हतस्य वै ॥ साकं सुहृद्भिर्भगवान्या याः स्युः सांपरायिकाः ॥ २८ ॥ ॥ ॥

निति भावः ॥ २१ ॥ २२ ॥ अन्वेषान्विच्छ ॥ २३ ॥ सर्वज्ञस्यैवं विचेष्टितं मद्भञ्जनायेति मत्वा गृहमनुराह—अहमिति ॥ २४ ॥ २५ ॥ कतिचित्समाः संवत्सरान् ।
प्रासङ्गिकमाह—तत इति ॥ २६ ॥ सत्यभामामप्यवञ्चयदिति सूचयन्नाह—केशव इति ॥ २७ ॥ बन्धोः सत्राजितः । सांपरायिकाः पारलौकिक्यः ॥ २८ ॥

१ तद्वञ्चनं स्वस्माद्विकृत्य तस्य स्वप्रिये बहुलाभे नृपे कृपाभरप्रापणार्थमिति चक्रम् । २ पौर्णिमाग्रहं सहायम् । ३ नूनमित्यादि कोपवाक्यम् । कस्मिंश्चिदकूर एवेति भावः । ४ 'प्रिय-
तरम्' इति पाठः । ५ 'अर्हण्यं वै' इति पाठः ।

व्यूषतुर्द्वारकायाः सकाशात्कापि पलायितौ । प्रयोजकौ मणिहरणे शतधन्वनः प्रवर्तकौ । तत्राक्रूरः कृष्णानुमतेनैव गतः । कृतवर्मा तु भक्तपक्षपातप्राकट्य-
भयादिवोपेक्षित इति गम्यते । कथमन्यथा सर्वज्ञेश्वरवञ्चनं तयोः संभवतीति ॥ २९ ॥ तदेवं वाराणसां दानपतिसमाख्यया मणिहस्तेऽक्रूरे रुक्मवेदिकैर्म-
हाध्वैर्यजमाने निवसति पुनः श्रीकृष्णेनैव प्रस्थापितोऽक्रूर इति कर्णे कर्णे जपति जने सत्यभामारामादीनामप्यविश्वासे जनसंग्रहायाक्रूरं समाहूय साधेनं
श्रीकृष्णः प्राह । इदं च भगवन्मतं संगोप्य केचन ऋषयोऽन्यत्कारणमक्रूरानयने वर्णयन्ति तद्यथाश्रुतं दूषयितुमनुवदति—अक्रूरे प्रोषित इति ॥ ३० ॥
दूषयति—इतीति । अक्रू हे राजन् । श्रीकृष्णमाहात्म्यं विस्मृत्येति । तदेवाह—मुनिवासनिवास इति । मुनीनां वासो यस्मिन् श्रीकृष्णस्तस्य निवासे सत्य-
क्रूरपगममात्रेणारिष्टदर्शनं किं घटेत । तदिच्छां विना न घटेतेत्यर्थः ॥ ३१ ॥ पुनस्तन्मतमेवानुवर्णयति—देव इति । काशिषु देशेषु देवे भगवत्यवर्षति

अक्रूरः कृतवर्मा च श्रुत्वा शतधनोर्वधम् ॥ व्यूषतुर्भयवित्रस्तौ द्वारकायाः प्रयोजकौ ॥ २९ ॥ अक्रूरे प्रोषितेऽरिष्ठा-
न्यासन्वै द्वारकौकसाम् ॥ शारीरा मानसास्तापा मुहुर्देविकभौतिकाः ॥ ३० ॥ इत्यङ्गोपदिशन्त्येके विस्मृत्य प्रागुदा-
हृतम् ॥ मुनिवासनिवासे किं घटेतारिष्टदर्शनम् ॥ ३१ ॥ देवेऽवर्षति काशीशः श्वफल्कायागताय वै ॥ स्वसुतां
गान्दिनीं प्रादात्ततोऽवर्षत्स काशिषु ॥ ३२ ॥ तत्सुतस्तत्प्रभावोऽसावक्रूरो यत्र यत्र ह ॥ देवोऽभिवर्षते तत्र
नोपतापा न मारिकाः ॥ ३३ ॥ इति वृद्धवचः श्रुत्वा नैतावदिह कारणम् ॥ इति मत्वा समानाख्य प्राहाक्रूरं जना-
र्दनः ॥ ३४ ॥ पूजयित्वाऽभिभाष्यैनं कथयित्वा प्रियाः कथाः ॥ विज्ञाताखिलचित्तज्ञः स्मयमान उवाच ह ॥ ३५ ॥ ननु
दानपते न्यस्तस्त्वय्यास्ते शतधन्वना ॥ स्यमन्तको मणिः श्रीमान्विदितः पूर्वमेव नः ॥ ३६ ॥ सत्राजितोऽनपत्य-
त्वाद्वृह्णीयुर्दुहितुः सुताः ॥ दायं निनीयापः पिण्डान्विमुच्यर्णं च शेषितम् ॥ ३७ ॥ तथापि दुर्धरस्त्वन्यैस्त्वय्यास्तां
सुव्रते मणिः ॥ किंतु मामग्रजः सम्यङ् प्रत्येति मणिं प्रति ॥ ३८ ॥

सति ॥ ३२ ॥ ३३ ॥ इत्येवंभूतमक्रूरमहिमप्रतिपादनपरं वृद्धानां वाक्यं श्रुत्वा, सत्यमेवं तथाप्येतावदेव कारणं न भवति किंतु मणेरप्यपगम इति मत्वेले-
तदन्तं परमतम् ॥ ३४ ॥ विज्ञातमखिलं येन स चासावत एव चित्तज्ञश्च । अयं भावः—महाभागवतस्यास्य मया दत्तेऽपि मणावपेक्षा नास्त्येव, यस्मादाहृतो
मणिना सहैवागत इति ज्ञात्वेति ॥ ३५ ॥ ३६ ॥ ततः किमत आह—सत्राजित इति । अपः पिण्डांश्च निनीय दत्त्वा ऋणं च विमुच्यपाकृत्य शेषितम-
वशिष्टं दायं दुहितुः सत्यभामायाः सुता गृहीयुरिति शास्त्रम् । तथा च स्मरन्ति—‘पत्नी दुहितरश्चैव पितरौ भ्रातरस्तथा ॥ तत्सुता गोत्रजा बन्धुशिष्यसत्रज्ञ-
चारिणः’ इति ॥ ३७ ॥ अग्रजोऽपि न प्रत्येति न विश्वसितीति ॥ ३८ ॥

१ ‘अविष्टा आसन्’ इति पाठसत्र पुंस्त्वभार्षम् । २ पत्नीदुहितरश्चैवेति स्मरणेऽपि तत्पत्नीनां सहस्रणात्सुता इत्युक्तम् ।

नास्तीति न वक्तव्यम् । यतोऽव्युच्छिन्नाः संतता मखा वर्तन्ते इति ॥ ३९ ॥ आलब्ध उक्तो इति स्पष्ट इति वा ॥ ४० ॥ रजो मिथ्याभिशापं संमृज्य । अन्यैर्दुर्धर
इत्यादिमिषेण प्रीत्या भूयस्तस्यै प्रत्यर्पितवानिति ॥ ४१ ॥ दुष्कीर्तिं तन्मूलं दुरितं चेति ॥ ४२ ॥ ॥ इति श्रीमद्भागवतपुराणस्य दशमोऽध्यायः ॥
॥ ५७ ॥ अष्टपञ्चाशत्तमे तु कृष्णः पञ्च करेऽग्रहीत् ॥ कालिन्दीं मित्रविन्दां च सत्यां भद्रां च लक्ष्मणाम् ॥ १ ॥ कालिन्दीं निजलाभाय तपः परमुपेयुषीम् ॥
परिणेष्यन्प्रियावासमिन्द्रप्रस्थमथागमत् ॥ २ ॥ प्रतीताज्ञानपि दुपदगृहे पुनः सर्वैर्दृष्टान् । युयुधानः सात्यकिः ॥ १ ॥ प्राणा इन्द्रियाणि मुख्यं पञ्चवृत्तिं प्राणमिव

दर्शयस्व महाभाग बन्धूनां शान्तिमावह ॥ अव्युच्छिन्ना मखास्तेऽद्य वर्तन्ते रुक्मवेदयः ॥ ३९ ॥ एवं सामभिरा-
लब्धः श्वफल्कतनयो मणिम् ॥ आदाय वाससाच्छन्नं ददौ सूर्यसमप्रभम् ॥ ४० ॥ स्यमन्तकं दर्शयित्वा ज्ञातिभ्यो
रज आत्मनः ॥ विमृज्य मणिना भूयस्तस्यै प्रत्यर्पयत्प्रभुः ॥ ४१ ॥ यस्त्वेतद्भगवत ईश्वरस्य विष्णोर्वीर्याढ्यं वृजिन-
हरं सुमङ्गलं च ॥ आख्यानं पठति शृणोत्यनुस्मरेद्वा दुष्कीर्तिं दुरितमपोह्य याति शान्तिम् ॥ ४२ ॥ ॥ इति श्रीमद्भा-
गवते महापुराणे दशमस्कन्धे उत्तरार्धे स्यमन्तकोपाख्याने सप्तपञ्चाशत्तमोऽध्यायः ॥ ५७ ॥ ॥ ७९ ॥ ॥ श्रीशुक
उवाच ॥ एकदा पाण्डवान्द्रष्टुं प्रतीतान्पुरुषोत्तमः ॥ इन्द्रप्रस्थं गतः श्रीमान्युयुधानादिभिवृतः ॥ १ ॥ दृष्ट्वा तमागतं
पार्था मुकुन्दमखिलेश्वरम् ॥ उत्तस्थुर्युगपद्दीराः प्राणा मुख्यमिवागतम् ॥ २ ॥ परिष्वज्याच्युतं वीरा अङ्गसङ्ग्रहैतै-
नैसः ॥ सानुरागस्मितं वक्त्रं वीक्ष्य तस्य मुदं ययुः ॥ ३ ॥ युधिष्ठिरस्य भीमस्य कृत्वा पादाभिवन्दनम् ॥ फाल्गुनं
परिरभ्याथ यमाभ्यां चाभिवन्दितः ॥ ४ ॥ परमासन आसीनं कृष्णा कृष्णमनिन्दिता ॥ नवोढा व्रीडिता किंचिच्छनै-
रेत्याभ्यवन्दत ॥ ५ ॥ तथैव सात्यकिः पार्थैः पूजितश्चाभिवन्दितः ॥ निषसादासनेऽन्ये च पूजिताः पर्युपासत ॥ ६ ॥
पृथां समागत्य कृताभिवादनस्तयातिहार्दार्द्रदशाभिरम्भितः ॥ आपृष्टवांस्तां कुशलं सहस्रुषां पितृष्वसारं परिपृष्ट-
बान्धवः ॥ ७ ॥ तमाह प्रेमवैक्लव्यरुद्धकण्ठाश्रुलोचना ॥ स्मरन्ती तान्वहन्क्लेशान्क्लेशापायात्मदर्शनम् ॥ ८ ॥ ॥

॥ २ ॥ ३ ॥ ज्येष्ठयोः प्रणामं कृत्वा समेनालिङ्गितः कनिष्ठाभ्यामभिवन्दितो बभूव ॥ ४ ॥ कृष्णा द्रौपदी । बहुभार्या सत्यपि निन्दारहिता । पार्थैर्नवम-
चिरमूढा परिणीता ॥ ५ ॥ ६ ॥ अतिहार्देन स्नेहेनार्द्रं सजले दृशौ यस्यास्तया परिष्वक्तः । तथा परिपृष्टा बान्धवा यस्य सः ॥ ७ ॥ प्रेम्णा वैक्लव्यं तेन रुद्धः
कण्ठो यस्याः क्लेशापाये आत्मनिदर्शनं यस्य तम् । भजतां क्लेशापायाय आत्मानं दर्शयतीति वा ॥ ८ ॥

१ लाक्षागृहे इत्यर्थः । २ शान्तिं अन्यफलदोषरहितम् । ३ एतः किल्बिषं तदप्रतिदुःखं वा । ४ ‘चाभिवादितः’ इति पाठः । ५ ‘चाभिनन्दितः’ इति पाठः । ६ अविद्यादिक्लेशा-
नामपायो नाशो यस्मिन्नेवविधे आत्मनि मनसि दर्शनं साक्षात्कारो यस्य तस्मिन्नि भावः ।

ज्ञातीन्बन्धून् नोऽस्मान् । यदा भ्राताऽक्रूरः प्रेषितः ॥ ९ ॥ ज्ञातीनिति वचनात्प्राप्तं मोहं वारयन्ती स्तौति—न तेऽस्तीति । तत्र हेतुः—विश्वस्येति । सुहृच्च आत्मा च तस्य । हंसि नाशयसि ॥ १० ॥ कुमेधसां विषयासक्तचित्तानां दृष्टोऽसि ॥ ११ ॥ सुखमवसदिति शेषः । सुखमभ्यर्थित इति वा क्रियासमाप्तिः

तदैव कुशलं नोऽभूत्सनाथास्ते कृता वयम् ॥ ज्ञातीन्ः स्मरता कृष्ण भ्राता मे प्रेषितस्त्वया ॥ ९ ॥ न तेऽस्ति स्वप-
रभ्रान्तिर्विश्वस्य सुहृदात्मनः ॥ तथापि स्मरतां शश्वत्क्षेशान्हंसि हृदि स्थितः ॥ १० ॥ ॥ युधिष्ठिर उवाच ॥ किं न
आचरितं श्रेयो न वेदाहमधीश्वर ॥ योगेश्वराणां दुर्दर्शो यन्नो दृष्टः कुमेधसाम् ॥ ११ ॥ इति वै वार्षिकान्मासान्
राज्ञा सोऽभ्यर्थितः सुखम् ॥ जनयन्नयनानन्दमिन्द्रप्रस्थौकसां विभुः ॥ १२ ॥ एकदा रथमारुह्य विजयो वानरध्व-
जम् ॥ गाण्डीवं धनुरादाय तूणौ चाक्षयसायकौ ॥ १३ ॥ साकं कृष्णेन संनद्धो विहर्तुं विपिनं वनम् ॥ बहुव्यालमृगा-
कीर्णं प्राविशत्परवीरहा ॥ १४ ॥ तत्राविध्यच्छरैर्व्याघ्रान् सूकरान् महिषान् रुरुन् ॥ शरंभान् गवयान् खड्गान् हरि-
णान् शशशलुकान् ॥ १५ ॥ तान्निन्युः किङ्करा राज्ञे मेध्यान्पर्वण्युपागते ॥ तृट्परीतः परिश्रान्तो बीभत्सुर्यमुनामगात्
॥ १६ ॥ तत्रोपस्पृश्य विशदं पीत्वा वारि महारथौ ॥ कृष्णौ ददर्शतुः कन्यां चरन्तीं चारुदर्शनाम् ॥ १७ ॥ तामासाद्य
वरारोहां सुद्विजां रुचिराननाम् ॥ पप्रच्छ प्रेषितः सख्या फाल्गुनः प्रमदोत्तमाम् ॥ १८ ॥ का त्वं कस्यासि सुश्रोणि
कुंतोऽसि किं चिकीर्षसि ॥ मन्ये त्वां पतिमिच्छन्तीं सर्वं कथय शोभने ॥ १९ ॥ ॥ कालिन्द्युवाच ॥ अहं देवस्य सवितु-
र्दुहिता पतिमिच्छती ॥ विष्णुं वरेण्यं वरदं तपः परममास्थिता ॥ २० ॥ नान्यं पतिं वृणे वीर तमृते श्रीनिकेतनम् ॥ तुष्यतां
मे स भगवान्मुकुन्दोऽनाथसंश्रयः ॥ २१ ॥ कालिन्दीति समाख्याता वसामि यमुनाजले ॥ निर्मिते भवने पित्रा यावद-
च्युतदर्शनम् ॥ २२ ॥ तथाऽवदद्गुडाकेशो वासुदेवाय सोऽपि ताम् ॥ रथमारोप्य तद्विद्वान्धर्मराजमुपागमत् ॥ २३ ॥

॥ १२ ॥ कालिन्दीदर्शनप्रसङ्गमाह—एकदेति । अक्षयाः सायका ययोस्तौ तूणौ इषुधी ॥ १३ ॥ १४ ॥ १५ ॥ राज्ञे युधिष्ठिराय । मेध्यान्कर्माहान् । बीभ-
त्सुर्जुनः ॥ १६ ॥ १७ ॥ सख्या श्रीकृष्णेन ॥ १८ ॥ १९ ॥ २० ॥ अयं मा कामयेदित्याशङ्कयामाह—नान्यमिति ॥ २१ ॥ २२ ॥ आदावेव तद्विद्वान् ॥ २३ ॥

१ दृष्टो ह्यगोचरोऽसि दृश्यस इत्यर्थः । २ सुखं सहवाससुखं प्रति । अथवा सुखमवसदिति शेषः । ३ 'प्रसुः' इति पाठः । ४ खाण्डवदाहोत्तरकाले । ५ वेपन्ते कम्पन्ते जना अस्मि-
न्निति व्युत्पत्त्या गहनमित्यर्थं वनविशेषणम् । 'विपिनं महत्', 'विपिनं बृहत्' इति पाठौ । ६ शरभा अष्टापदाः । ७ खड्गा गण्डकाः । ८ आषौ गुणः । 'दृष्टशतुः' इत्यपि पाठः । ९ चरन्तीं
रथघोषं श्रुत्वा स्वगोपनायान्यत्र प्रसर्पती, यद्वा चरन्तीं तप इति शेषः । १० 'कुतो वा' इति पाठः । ११ 'सर्वं' इत्यत्र 'कन्यां' इति पाठः । १२ श्रियः सर्वसंपदो निकेतनं स्थानम् ।
प्रसङ्गात्तत्कालीनं चरित्रान्तरमाह—यदैवेति । पार्थैर्यदैव संदिष्टो विज्ञापितः श्रीकृष्णस्तदैव तेषां विश्वकर्मणा देवशिल्पिना नगरं कारयामास ॥ २४ ॥
किंच भगवान्निरतिशयैर्धर्मगुणवानप्यर्जुनस्य धनुरादिलाभाय सारथिरास । खाण्डवं नामेन्द्रस्य वनम् ॥ २५ ॥ अक्षयावक्षयसायकौ ॥ २६ ॥ खाण्डवदा-
हकाद्वहेः । सख्ये अर्जुनाय । यस्मिन्निति सामान्यतो निर्देशः यस्यामित्यर्थः । जलस्थलयोर्दृष्टेर्दृष्टेर्भ्रमः । यद्वा जले स्थलवत् दृक् दृष्टिर्यस्मिन्जलस्थलदृक् तस्मिन्
भ्रम आसीदिति ॥ २७ ॥ २८ ॥ सुपुण्य ऋतुः ऋक्षं च यस्मिन् ॥ २९ ॥ पञ्चमं मित्रविन्दाविवाहमाह—विन्दानुविन्दाविति द्वाभ्याम् । आवन्त्याववन्त्यौ

यदैवं कृष्णः संदिष्टः पार्थानां परमाद्भुतम् ॥ कारयामास नगरं विचित्रं विश्वकर्मणा ॥ २४ ॥ भगवांस्तत्र निव-
सन्स्वानां प्रियचिकीर्षया ॥ अग्नये खाण्डवं दातुमर्जुनस्यास सारथिः ॥ २५ ॥ सोऽग्निस्तुष्टो धनुरदादयान् श्वेतान्
रथं नृप ॥ अर्जुनायाक्षयौ तूणौ वर्म चाभेद्यमस्त्रिभिः ॥ २६ ॥ मयश्च मोचितो वल्लेः सभां सख्य उपाहरत् ॥
यस्मिन्दुर्योधनस्यासीजलस्थलदृशिभ्रमः ॥ २७ ॥ स तेन समनुज्ञातः सुहृद्विश्रानुमोदितः ॥ आययौ द्वारकां भूयः
सात्यकिप्रमुखैर्वृतः ॥ २८ ॥ अथोपयेमे कालिन्दीं सुपुण्यत्वं जर्जिते ॥ वितन्वन्परमानन्दं स्वानां परममङ्गलम्
॥ २९ ॥ विन्दानुविन्दावावन्त्यौ दुर्योधनवशानुगौ ॥ स्वयंवरे स्वभगिनीं कृष्णे सक्तां न्यषेधताम् ॥ ३० ॥ राजा-
धिदेव्यास्तनयां मित्रविन्दां पितृष्वसुः ॥ प्रसह्य हतवान्कृष्णो राजराज्ञां प्रपश्यताम् ॥ ३१ ॥ नम्रजिन्नाम कौशल्य
आसीद्राजातिधार्मिकः ॥ तस्य सत्याऽभवत्कन्या देवी नाम्रजिती नृप ॥ ३२ ॥ न तां शेकुर्नृपा वोढुमजित्वा सप्त
गोवृषान् ॥ तीक्ष्णशृङ्गान्सुदुर्धर्षान्वीरगन्धासहान्खलान् ॥ ३३ ॥ तां श्रुत्वा वृषजिल्भ्यां भगवान्सात्वतांपतिः ॥
जगाम कौशल्यपुरं सैन्येन महता वृतः ॥ ३४ ॥ स कौशलपतिः प्रीतः प्रत्युत्थानासनादिभिः ॥ अर्हणेनापि
गुरुणा पूजयन्प्रतिनन्दितः ॥ ३५ ॥ वरं विलोक्याभिमतं समागतं नरेन्द्रकन्या चकमे रमापतिम् ॥ भूयादयं मे
पतिराशिषोऽमलाः करोतु सत्या यदि मे धृतो वृतैः ॥ ३६ ॥

राजानौ ॥ ३० ॥ ३१ ॥ षष्ठमाह—नम्रजिदिति । कौशल्योऽयोध्यापतिस्तस्य सत्यानाम कन्याऽभवदासीत् देवी कान्तिमती नाम्रजितीति पितृनाम्ना प्रसि-
द्धेत्यर्थः ॥ ३२ ॥ वीरस्य गन्धमपि न सहन्त इति तथा तान् । खलान् दुर्बृत्तान् ॥ ३३ ॥ वृषान् जयति यस्तेन लभ्याम् ॥ ३४ ॥ प्रतिनन्दितस्तं प्रतिन-
न्दितवान्, श्रीकृष्णेन वा स प्रतिनन्दितः ॥ ३५ ॥ ३६ ॥

१ अत्रायं क्रमः—पूर्वं नगररचनं, ततः खाण्डवदाहः, ततः सभाकरणं, ततः कालिन्दीलाभ इति तोषणी चक्रवर्ती च । अत एव पूर्वं शृगयानिर्गमनसमये गाण्डीवं धनुरादायेत्यादिसङ्कतिः ।
२ ऋतौ ऋक्षे नक्षत्रे इति द्वन्द्वैक्यम् । जर्जिते ग्रहबलवति सुहृत् इति शेषः । ३ राजाधिदेवीनाम्नाः । ४ पितृष्वसुः सुतामिति यदुर्वंशे तत्कन्योद्वाहस्याचारप्राप्तत्वात् दोष इति तोषणी । ५ यदि मे
मया प्रवेरेतस्ततोऽप्येतेभिर्नियमैर्धृतो हृदि चिन्तितस्तर्ह्ययं मे पतिर्भूयादमला आशिषो मनोरथानयं पतिरेव सत्याः करोत्वित्यन्वयः । ६ 'अनलः' इति पाठे इष्टदेवतात्वेनार्चितोऽग्निस्त्वियोजना ।

॥ ३७ ॥ ३८ ॥ ३९ ॥ हे नरेन्द्र । राजन्यबन्धोः क्षत्रियस्य । शुल्कदाः द्रव्यादिप्रदाः ॥ ४० ॥ गुणानामेकमेव धाम स्थानं तथाभूतस्य यस्य तवाग्ने ॥ ४१ ॥ ॥ ४२ ॥ दुर्दान्ता अशिक्षिताः । दुरवग्रहा अपरायत्ताः । कुतस्तदाह—एतैरिति । भग्ना भङ्गं प्रापिताः ॥ ४३ ॥ यद्यदीमे गोवृषा निगृहीता दमिता नाथिता

यत्पादपङ्कजरजः शिरसा विभर्ति श्रीरञ्जजः सगिरिशः सह लोकपालैः ॥ लीलातनूः स्वकृतसेतुपरीप्सयेशः
काले दधत्स भगवान्मम केन तुष्येत् ॥ ३७ ॥ अर्चितं पुनरित्याह नारायण जगत्पते ॥ आत्मानन्देन पूर्णस्य
करवाणि किमल्पकः ॥ ३८ ॥ ॥ श्रीशुक उवाच ॥ तमाह भगवान् दृष्टः कृतासनपरिग्रहः ॥ मेघगम्भीरया वाचा
सस्मितं कुरुनन्दन ॥ ३९ ॥ ॥ श्रीभगवानुवाच ॥ नरेन्द्र याच्या कविभिर्विगर्हिता राजन्यबन्धोर्निजधर्मवर्तिनः ॥
तथापि याचे तव सौहृदेच्छया कन्यां त्वदीयां नहि शुल्कदा वयम् ॥ ४० ॥ ॥ राजोवाच ॥ कोऽन्यस्तेऽन्यधिको नाथ
कन्यावर इहेप्सितः ॥ गुणैकधाम्नो यस्याङ्गे श्रीर्वसत्यनपायिनी ॥ ४१ ॥ किं त्वस्माभिः कृतः पूर्वं समयः सात्व-
तर्षभ ॥ पुंसां वीर्यपरीक्षार्थं कन्यावरपरीप्सया ॥ ४२ ॥ ससैते गोवृषा वीर दुर्दान्ता दुरवग्रहाः ॥ एतैर्भग्नाः सुबहवो
भिन्नगात्रा नृपात्मजाः ॥ ४३ ॥ यदिमे निगृहीताः स्युस्त्वयैव यदुनन्दन ॥ वरो भवानभिमतो दुहितुर्मे श्रियः पते ॥ ४४ ॥
एवं समयमाकर्ण्य बद्धा परिकरं प्रभुः ॥ आत्मानं सप्तधा कृत्वा न्यगृह्णाल्लीलयैव तान् ॥ ४५ ॥ बद्धा तान्दामभिः शौरि-
र्भगदर्पान् हतौजसः ॥ व्यकर्षल्लीलया बद्धान्बालो दारुमयान्यथा ॥ ४६ ॥ ततः प्रीतः सुतां राजा ददौ कृष्णाय
विस्मितः ॥ तां प्रत्यगृह्णाद्भगवान्विधिवत्सदृशीं प्रभुः ॥ ४७ ॥ राजपत्न्यश्च दुहितुः कृष्णं लब्ध्वा प्रियं पतिम् ॥
लेभिरे परमानन्दं जातश्च परमोत्सवः ॥ ४८ ॥ शङ्खभेर्यानका नेदुर्गीतिवाद्यद्विजाशिषः ॥ नरा नार्यः प्रमुदिताः
सुवासःस्रगलंकृताः ॥ ४९ ॥ दशधेनुसहस्राणि पारिबर्हमदाद्विभुः ॥ युवतीनां त्रिसाहस्रं निष्कग्रीवसुवाससाम् ॥ ५० ॥

इति यावत् ॥ ४४ ॥ एतान्यो निगृह्णाति तस्य कन्येति समयः कृतस्तम् । सप्तधा कृत्वेति । बद्धीनां योषितां संपूर्ण एवाहं संभोगयोग्यः स्वाभिति सत्तां प्रत्य-
सापत्न्यप्रदर्शनार्थमात्मनः सप्तधाकरणम् ॥ ४५ ॥ ४६ ॥ ४७ ॥ ४८ ॥ ४९ ॥ निष्कग्रीवाश्च ताः सुवाससश्च तासां युवतीनां च दासीनाम् ॥ ५० ॥ ॥

१ बरमित्यादिश्लोकद्वयेन नाम्नजित्युत्साहं निरूप्य राजप्रार्थनामाह—अर्चितमिति । २ अल्पकः अल्पतोऽप्यल्पः । ३ निजधर्मः क्षात्रो बलाद्वरणरूपः । ४ सौहृदेच्छया सुखसंबन्धार्थं,
यद्वा तव यत् मयि सौहृदं प्रेम तेन या मदच्छा तया । ५ अस्माभिरिति बहुत्वं ज्ञात्येक्षम् । ६ कन्यावरतायोग्यस्य तव प्राप्तीच्छया या पुंसां बलपरीक्षा तया । 'वरपरीक्षा' इति पाठे
वरपरीक्षार्थं या बलपरीक्षा तदर्थमित्यर्थः । ७ सप्तधा अकृत्वेति वा च्छेदः । ८ शङ्खादिनादसंमर्दवशाद्वीतादयो नेदुरव्यक्तभिरूपा बभूवुरित्यर्थः ।

नागाज्ञागेभ्यः शतगुणान्नवलक्षाणि । रथाद्रथेभ्यः शतगुणान्नवपद्मानि ॥ ५१ ॥ ५२ ॥ यदुभिर्गोवृषैश्च भग्नवीर्या अपि
सुदुर्मर्षा असहनशीला रुरुधुः ॥ ५३ ॥ अस्यतः क्षिपतः । प्रयुज्जानानिति यावत् ॥ ५४ ॥ ५५ ॥ सप्तमं विवाहमाह—श्रुतकीर्तेरिति । श्रुतकीर्तिर्नाम या
पितृष्वसा तस्याः सुतां भद्रां नाम । कैकेयीं तद्देशजाम् ॥ ५६ ॥ अष्टमं विवाहमाह—सुतां चेति । एक एव स श्रीकृष्णो लक्ष्मणां जहार ॥ ५७ ॥ तस्य निरो-
धोऽन्तःपुरं तस्मात् ॥ ५८ ॥ 'भैष्मी जाम्बवती भामा सत्या भद्रा च लक्ष्मणा ॥ कालिन्दी मित्रविन्दा चेत्यष्टौ पट्टमहास्त्रियः' ॥ १ ॥ ॥ इति श्रीमद्भागवते
महापुराणे दशमस्कन्धे उत्तरार्धे भावार्थदीपिकायां टीकायामष्टपञ्चाशत्तमोऽध्यायः ॥ ५८ ॥ ॥ ऊनपष्टितमे भौमं हत्वा तेनाहता हरिः ॥ कन्याः

नवनागसहस्राणि नागाच्छतगुणान्नथान् ॥ रथाच्छतगुणानश्चानश्वाच्छतगुणान्नरान् ॥ ५१ ॥ दम्पती रथमारोप्य
महत्या सेनयावृतौ ॥ स्नेहप्रक्लिन्नहृदयो यापयामास कोशलः ॥ ५२ ॥ श्रुत्वैतद्गुरुधुर्भूपा नयन्तं पथि कन्यकाम् ॥
भग्नवीर्याः सुदुर्मर्षा यदुभिर्गोवृषैः पुरा ॥ ५३ ॥ तानस्यतः शरव्रातान्बन्धुप्रियकृदजुनः ॥ गाण्डीवी कौलयामास सिंहः
क्षुद्रमृगानिव ॥ ५४ ॥ पारिबर्हमुपागृह्य द्वारकामेत्य सत्यया ॥ रेमे यदूनामृषभो भगवान्देवकीसुतः ॥ ५५ ॥ श्रुतकीर्तेः
सुतां भद्रामुपयेमे पितृष्वसुः ॥ कैकेयीं भ्रातृभिर्दत्तां कृष्णः संतर्दनादिभिः ॥ ५६ ॥ सुतां च मद्राधिपतेर्लक्ष्मणां लक्ष्मणै-
र्युताम् ॥ स्वयंवरे जहारैकः स सुपर्णः सुधामिव ॥ ५७ ॥ अन्याश्चैवंविधा भार्याः कृष्णस्यासन्सहस्रशः ॥ भौमं हत्वा
तन्निरोधादाहताश्चारुदर्शनाः ॥ ५८ ॥ ॥ इति श्रीमद्भागवते महापुराणे दशमस्कन्धे उत्तरार्धेऽष्टमहिष्युद्वाहो
नामाष्टपञ्चाशत्तमोऽध्यायः ॥ ५८ ॥ ॥ ५९ ॥ ॥ राजोवाच ॥ यथा हतो भगवता भौमो येन च ताः स्त्रियः ॥
निरुद्धा एतदाचक्ष्व विक्रमं शार्ङ्गधन्वनः ॥ १ ॥ ॥ श्रीशुक उवाच ॥ इन्द्रेण हतछत्रेण हतकुण्डलबन्धुना ॥ हता-
मराद्रिस्थानेन ज्ञापितो भौमचेष्टितम् ॥ सभार्यो गरुडारूढः प्रागज्योतिषपुरं ययौ ॥ २ ॥ ॥ ॥

सहस्रशः प्राप पारिजातं दिवोऽहरत् ॥ १ ॥ परिणीय ततस्ताभिस्तन्मनोरथपूरणैः ॥ आत्मारामोऽप्यसौ रेमे तद्गृहेषु गृहस्थवत् ॥ २ ॥ येन ताः स्त्रियो
निरुद्धाः स भौमः । चकाराद्येन कारणेन हतस्तदाचक्ष्वेति ॥ १ ॥ इन्द्रेण भौमविचेष्टितं ज्ञापितः सन्प्रागज्योतिषपुरं भौमनगरं ययावित्यन्वयः । किंभूतेन ।
इतं छत्रं यस्य तेन । लोकपालप्रधानत्वादिन्द्रस्य वरुणच्छत्रहारेणोऽपि तस्यैव मानभङ्ग इति तथोक्तम् । इते कुण्डले यस्याः सा अदितिर्बन्धुमता यस्य तेन ।
इतममराद्रौ स्थानं मणिपर्वतलक्षणं यस्य तेन । सत्यभामाया गृहे भगवन्तमिन्द्र आगत्य विज्ञापितवांस्तदा तस्याः कौतुकाय तया भार्यया सह ययाविति ।
यद्वा त्वदनुज्ञयैव त्वत्पुत्रं हनिष्यामीति इतिहासोक्तं भूम्यै वरं दत्तं सत्यं कर्तुं सत्यभामाया भूम्यंशत्वात्तया सह ययौ । यद्वा नारदानीतपारिजातैककुसुमे

१ आघृतौ कृत्वा । २ कालयामास व्यद्रावयत् । ३ भ्रातृभिरन्यस्मै दत्तामपि तान् जित्वोपयेमे इत्यर्थः । अत एवाग्ने व्यशीतितमेऽध्याये भ्रातृश्च मेऽपकारं कुर्वतो जित्वेत्युल्लेखः ।
४ भौमं श्रीवराहतो भूम्यां जातम् । 'यदाहमुद्धता नाथ त्वया सूकरमूर्तिना । त्वत्पद्मशेखरः पुत्रस्तदायमप्यजायत' इति विष्णुपुराणम् । ५ अत्र स्मृतिमात्रेण गरुडागमनं ज्ञेयम् ।

शक्तिमण्यै दत्ते सति कुपितां सत्यभामां सान्त्वयता तुभ्यं पारिजातमेव दास्यामीति श्रीकृष्णेन प्रतिश्रुतमिति हरिवंशे प्रसिद्धं तदर्थं तां नीतवानिति ॥ २ ॥ गरुडेन याने कारणम्—गिरिदुर्गेरित्यादि । तैरुपलक्षितम् । जलाभ्यनिलैश्च सर्वतो वर्तमानैर्दुर्गम् ॥ ३ ॥ ४ ॥ ५ ॥ युगान्ताशनेर्ध्वनिवद्भीषणम् । परिखाया

गिरिदुर्गेः शस्त्रदुर्गेजलाभ्यनिलदुर्गमम् ॥ मुरपाशायुतैर्घोरैर्दंष्ट्रैः सर्वत आवृतम् ॥ ३ ॥ गदया निर्विभेदाद्रीन् शस्त्रदुर्गाणि सायकैः ॥ चक्रेणाग्निं जलं वायुं मुरपाशांस्तथासिना ॥ ४ ॥ शङ्खनादेन यन्त्राणि हृदयानि मनस्विनाम् ॥ प्राकारं गदया गुर्व्या निर्विभेद गदाधरः ॥ ५ ॥ पाञ्चजन्यध्वनिं श्रुत्वा युगान्ताशनिभीषणम् ॥ मुरः शयान उत्तस्थौ दैत्यः पञ्चशिरा जलात् ॥ ६ ॥ त्रिशूलमुद्यम्य सुदुर्निरीक्षणो युगान्तसूर्यानलरोचिरुल्बणः ॥ असंखिलोकीमिव पञ्चभिर्मुखैरभ्यद्रवत्ताक्ष्यसुतं यथोरगः ॥ ७ ॥ आविध्य शूलं तरसा गरुत्मते निरस्य वक्रैर्व्यनदत्स पञ्चभिः ॥ सरोदसी सर्वदिशोऽन्तरं महानापूरयन्नण्डकटाहमावृणोत् ॥ ८ ॥ तदापतद्वै त्रिशिखं गरुत्मते हरिः शराभ्यामभिनन्निधौजसा ॥ मुखेषु तं चापि शरैस्ताडयत्तस्मै गदां सोऽपि रुषा व्यमुञ्चत ॥ ९ ॥ तामापतन्तीं गदया गदां मृधे गदाग्रजो निर्विभिदे सहस्रधा ॥ उद्यम्य बाहूनभिधावतोऽजितः शिरांसि चक्रेण जहार लीलया ॥ १० ॥ व्यसुः पपाताम्भसि कृत्तशीर्षो निकृत्तशृङ्गोऽद्रिरेवेन्द्रतेजसा ॥ तस्यात्मजाः सप्त पितुर्वधातुराः प्रतिक्रियामर्षजुषः समुद्यताः ॥ ११ ॥ ताम्रोऽन्तरिक्षः श्रवणो विभावसुर्वसुर्नभस्वानरुणश्च सप्तमः ॥ पीठं पुरस्कृत्य चमूपतिं मृधे भौमप्रयुक्ता निरगन्धृतायुधाः ॥ १२ ॥ प्रायुञ्जतासाद्य शरानसीन्गदाः शक्त्युष्टिशूलान्यजिते रुषोल्बणाः ॥ तच्छस्त्रकूटं भगवान्स्वमार्गणैरमोघवीर्यस्तिलशश्चकर्त ह ॥ १३ ॥ तान्पीठमुख्याननयद्यमक्षयं निकृत्तशीर्षोरुभुजाङ्घ्रिवर्मणः ॥ स्वानीकपानच्युतचक्रसायकैस्तथा निरस्ताभ्रंरको धरासुतः ॥ १४ ॥ निरीक्ष्य दुर्मर्षण आस्रवन्मदैर्गजैः पयोधिप्रभवैर्निराक्रमत् ॥ दृष्ट्वा सभार्यं गरुडोपरि स्थितं सूर्योपरिष्ठात्सतडिद्धनं यथा ॥ कृष्णं स तस्मै व्यसृजच्छतर्त्रीं योधाश्चै सर्वे युगपत्स विव्यधुः ॥ १५ ॥

जलात् ॥ ६ ॥ ७ ॥ आविध्य आतोत्य स महान्नाद इत्यन्वयः ॥ ८ ॥ तस्मै श्रीकृष्णाय गदां व्यमुञ्चत व्यक्षिपत् ॥ ९ ॥ १० ॥ इन्द्रतेजसा वज्रेण । प्रति-
क्रियया हेतुभूतया अमर्षजुषः ॥ ११ ॥ पीठं पीठनामानम् । निरगन्धृतायुधम् ॥ १२ ॥ १३ ॥ कृत्तानि शीर्षादीनि येषां तान् ॥ १४ ॥ शतर्त्रीं शक्तिविशेषम् ॥ १५ ॥

१ यस्माणि प्राकारान्यस्तानि । २ उल्बणो भीषणः । ३ अन्तरं पातालम् । 'अन्तरं' इति पाठः । ४ 'पञ्चापि' इति 'चक्रेण' इति पाठो । ५ 'कृत्तशीर्षो' इति पाठः । ६ आसाद्य अजितमिति शेषः । ७ ऋष्टिः खड्गभेदः । ८ कूटं समूहम् । ९ 'यमाद्यम' इति पाठः । १० जावमात्रेण नरक्षिरसो मुखेन ग्रहणाभ्रकनामा । ११ अत्यर्थं चः । विचित्रा वाजाः पञ्चाग्नि येषां तैर्घणैर्निकृत्ता बाहव ऊरवः शिरोभ्राः कन्धरा विग्रहा देहाश्च यस्मिंस्तत् । तर्ह्येव तं यदा विव्यधुस्तस्मिन्नेव क्षणे ॥ १६ ॥ अत्याश्चर्यं कुरूद्वहेति संबोधनम् । तथाहि—तैर्यानि प्रयुक्तानि शस्त्रास्त्राणि तत्प्राप्तेः पूर्वमेव तत्सर्वं सैन्यं हत्वा पश्चात्तानि शस्त्राण्यस्त्राणि च चिच्छेद । तत्राप्येकैकं शस्त्रमस्त्रं च त्रिभिः शरैरित्याश्चर्यम् ॥ १७ ॥ किंच गरुत्मतेति ॥ १८ ॥ १९ ॥ यतो यथा शक्त्या वज्रः प्रतिहत आस । गरुडस्तु नाकम्पत ॥ २० ॥ गरुडे वितथोद्यमः सन् शूलं त्रिशूलमाददे घृतवान् ॥ २१ ॥ २२ ॥ प्रतप्ते जाम्बूनदे यानि रत्नानि तैर्भास्वरे । मेर्वंशभूतं मन्दरशिखरं महामणिं चार्पयदिति ॥ २३ ॥ २४ ॥ ऐश्वर्यं ज्ञात्वा भूमिः स्तौति—नमस्त इति । परमात्मन् देवाद्यन्तर्यामिन् ॥ २५ ॥ येन मन्त्रेण कुन्त्याः प्रसन्नः पूर्वमासीत्तेन मन्त्रेण नमस्त्यति—

तद्भौमसैन्यं भगवान्गदाग्रजो विचित्रवाजैर्निशितैः शिलीमुखैः ॥ निकृत्तबाहूरुशिरोभ्रविग्रहं चकार तर्ह्येव हताश्वकुञ्जरम् ॥ १६ ॥ यानि योधैः प्रयुक्तानि शस्त्रास्त्राणि कुरूद्वह ॥ हरिस्तान्यच्छिनत्तीक्ष्णैः शरैरेकैकशस्त्रिभिः ॥ १७ ॥ उद्यमानः सुपर्णेन पक्षाभ्यां निघ्नता गजान् ॥ गरुत्मता हन्यमानास्तुण्डपक्षनखैर्गजाः ॥ १८ ॥ पुरमेवाविशन्नार्ता नरको युध्ययुध्यत ॥ दृष्ट्वा विद्रावितं सैन्यं गरुडेनार्दितं स्वकम् ॥ १९ ॥ तं भौमः प्राहरच्छक्त्या वज्रः प्रतिहतो यतः ॥ नाकम्पत तया विद्धो मालाहत इव द्विपः ॥ २० ॥ शूलं भौमोऽच्युतं हन्तुमाददे वितथोद्यमः ॥ तद्विसर्गात्पूर्वमेव नरकस्य शिरो हरिः ॥ अपाहरद्गजस्थस्य चक्रेण क्षुरनेमिना ॥ २१ ॥ सकुण्डलं चारुकिरीटभूषणं बभौ पृथिव्यां पतितं समुञ्ज्वलत् ॥ हाहेति साध्वित्यृषयः सुरेश्वरा माल्यैर्मुकुन्दं विकिरन्त ईडिरे ॥ २२ ॥ ततश्च भूः कृष्णमुपेत्य कुण्डले प्रतप्तजाम्बूनदरत्नभास्वरे ॥ स वैजयन्त्या वनमालयार्पयत्प्राचेतसं छत्रमथो महामणिम् ॥ २३ ॥ अस्तौषीदथ विश्वेशं देवी देववरार्चितम् ॥ प्राञ्जलिः प्रणता राजन्भक्तिप्रवणया धिया ॥ २४ ॥ ॥ भूमिरुवाच ॥ नमस्ते देवदेवेश शङ्खचक्रगदाधर ॥ भक्तेच्छोपात्तरूपाय परमात्मन्नमोऽस्तु ते ॥ २५ ॥ नमः पङ्कजनाभाय नमः पङ्कजमालिने ॥ नमः पङ्कजनेत्राय नमस्ते पङ्कजाङ्घ्रये ॥ २६ ॥ नमो भगवते तुभ्यं वासुदेवाय विष्णवे ॥ पुरुषायादिवीजाय पूर्णबोधाय ते नमः ॥ २७ ॥ ॥

नम इति । पङ्कजं नाभौ यस्य तस्मै जगत्कारणायेत्यर्थः । अत एव सत्कीर्तिमयी पङ्कजमाला विद्यते यस्य तस्मै । एवंभूतं ध्यायतां पङ्कजवत्सुप्रसन्ने तापोपशमने नेत्रे यस्य तस्मै । पङ्कजवत्सुखेयौ पङ्कजाङ्घ्रितौ बाङ्गी यस्य तस्मै नम इति ॥ २६ ॥ किंच भगवते निरतिशयैश्वर्याय वासुदेवाय सर्वभूताश्रयाय एव विष्णवे व्यापिने । नहि सर्वभूताश्रयत्वं परिच्छिन्नस्य संभवतीति कुतः सर्वाश्रयत्वं तत्राह—पुरुषाय सर्वस्वात्कार्यात्पूर्वमेव सते—'पूर्वमेवाहमिहासमिति तत्पुरुषस्य पुरुषत्वं' इति श्रुतेः । एतदपि कुतः । आदिबीजाय । आदेर्जगत्कारणस्यापि कारणात् । एवमपि न मृदादिवज्जाड्यमिलाह—पूर्णबोधायेति ॥ २७ ॥ ॥

नन्वेवमपि स्वस्य कारणापूर्वं सत्त्वं न स्यादत आह—अजायेति । स्वयमजाय । अस्य च जगतो जनयित्रे । उभयत्रापि क्रमेण हेतुद्वयम्—ब्रह्मणे बृहते, अनन्त-
शक्तये इति च । बृहत्त्वादजत्वम्, अनन्तशक्तित्वात्तज्जनयितृत्वमित्यर्थः । ननु पित्रादयः पुत्रादीनां जनकास्तेषां च तत्पूर्वं तेषां च भूतानि तेषां च स्वकर्मद्वारेण
जीवाः किमत्राहं तत्राह—परावरात्मन्त्रित्यादि । पित्राद्यात्मकत्वाच्चमेव जनक इत्यर्थः ॥ २८ ॥ ननु गुणा विश्रोतृत्वादिहेतवस्ते च प्रधानस्यैव तस्य च पुरुषः
क्षोभकस्तत्र च कालो निमित्तमिति प्रसिद्धं किमत्राहं तत्राह—त्वं वा इति । तमसो धारणेऽप्यसंवृत एव । स्थानाय पालनाय । जगतः सृष्ट्याद्यर्थमुत्कटं रजआदि-
त्वमेव विभर्षि सृजसीत्यर्थः । कालप्रधानपुरुषाश्च त्वद्यतिरिक्ता न सन्ति त्वं तु परः सर्वव्यतिरिक्तः । अतस्त्वमेव जनयितेत्यर्थः ॥ २९ ॥ कार्यकारणप्रपञ्चस्य तद-

अजाय जनयित्रेऽस्य ब्रह्मणेऽनन्तशक्तये ॥ परावरात्मन्भूतात्मन्परमात्मन्नमोऽस्तु ते ॥ २८ ॥ त्वं वै सिसृक्षू रज
उत्कटं प्रभो तमोनिरोधाय विभर्ष्यसंवृतः ॥ स्थानाय सत्त्वं जगतो जगत्पते कालः प्रधानं पुरुषो भवान्परः ॥ २९ ॥
अहं पयो ज्योतिरथानिलो नभो मात्राणि देवा मन इन्द्रियाणि ॥ कर्ता महानित्यखिलं चराचरं त्वय्यद्वितीये भगव-
न्नयं भ्रमः ॥ ३० ॥ तस्यात्मजोऽयं तव पादपङ्कजं भीतः प्रपन्नार्तिहरोपसादितः ॥ तत्पालयैनं कुरु हस्तपङ्कजं शिर-
स्यमुष्याखिलकल्मषापहम् ॥ ३१ ॥ ॥ श्रीशुक उवाच ॥ इति भूम्यार्थितो वाग्भिर्भगवान्भक्तिनम्रया ॥ दत्त्वाऽभयं
भौमगृहं प्राविशत्सकलर्द्धिमत् ॥ ३२ ॥ तत्र राजन्यकन्यानां षट्सहस्राधिकायुतम् ॥ भौमाहूतानां विक्रम्य राजभ्यो
ददृशे हरिः ॥ ३३ ॥ तं प्रविष्टं स्त्रियो वीक्ष्य नरवीरं विमोहिताः ॥ मनसा वव्रिरेऽभीष्टं पतिं दैवोपसादितम्
॥ ३४ ॥ भूयात्पतिरयं मह्यं धाता तदनुमोदताम् ॥ इति सर्वाः पृथक् कृष्णे भावेन हृदयं दधुः ॥ ३५ ॥ ताः
प्राहिणोद्वारवतीं सुमृष्टविरजोम्बराः ॥ नरयानैर्महाकोशान्नथाश्चान्द्रविणं महत् ॥ ३६ ॥ ऐरावतकुलेभांश्च चतु-
र्दन्तांस्तरस्विनः ॥ पाण्डुरांश्च चतुःषष्टिं प्रेषयामास केशवः ॥ ३७ ॥ ॥ ॥ ॥

व्यतिरेकं तस्य च सर्वव्यतिरेकमुपपादयति—अहमिति । अहं भूमिः । मात्राणीति देवा मन इन्द्रियाणीति च त्रिविधाहंकारकार्याणि । कर्ताऽहंकारः ॥ ३० ॥
एवं स्तुत्वा प्रार्थयते—तस्येति । हे प्रपन्नार्तिहर । तस्य नरकस्य अयं भगदत्तो नाम भीतोऽत एव मया तव पादपङ्कजमुपसादितः ॥ ३१ ॥ अभयं दत्त्वा ॥ ३२ ॥
शताधिकमित्यपि ज्ञातव्यम् । यथाह श्रीपराशरः—‘कन्यापुरे स कन्यानां षोडशातुलविक्रमः ॥ शताधिकानि ददृशे सहस्राणि महामते ॥’ इति । राजभ्य इत्युप-
लक्षणं सिद्धादिभ्यश्चेति । तथा च तेनैवोक्तम्—‘देवसिद्धासुरादीनां नृपाणां च जनार्दन ॥ हत्वा हि सोऽसुरः कन्या रुरोध निजमन्दिरं ॥’ इति ॥ ३३ ॥
॥ ३४ ॥ ३५ ॥ प्राहिणोद्वारवतीं सुमृष्टाः कमनीयाश्च ता विरजोम्बराश्च ताः । नरयानैः शिविकाभिः । अपि च महाकोशानिति ॥ ३६ ॥ ३७ ॥

१ असंवृतः सृष्ट्यादिकर्मभिरन्यातः । २ भ्रम इति । भ्रमे यथा रूप्यादि शुक्त्यादितो नातिरिक्तं, शुक्त्यादयस्तु ततोऽतिरिक्ताः अन्यथा रूप्यादिबाधे तद्वाधापत्तेस्तद्वदिति भावः । ३ त्रिंशच्छ्लोको-
त्तरं—‘यदाहसुद्धता नाथ त्वया सुकरमूर्तिना ॥ त्वत्पश्येसंभवः पुत्रस्तदाऽयं मेऽभ्यजायत ॥ सोऽयं त्वयैव दत्तो मे त्वया च विनिपातितः ॥’ इति सार्धश्लोकः कचिदधिकः । ४ सुमृष्टाः सुस्नाताः ।
सप्रियः सत्यभामासहितः ॥ ३८ ॥ ३९ ॥ गृहोद्यानं निष्कुटं तदुपशोभयति यः ॥ ४० ॥ सेन्द्रान्विबुधान्निर्जित्योन्द्रकृष्णयोः संग्राम उक्तस्तत्र ननु कथं प्रसाधि-
तस्वनोरयेन श्रीकृष्णेन महेन्द्रस्य संग्राम इत्याह—ययाच इति । अच्युतमर्थसाधनमिति च कर्मद्वयं याचतिधातोः । विगृह्यते विग्रहं करोति महानपि ।
तमः क्रोधः । आढ्यतां घनिकतां धिगिति ॥ ४१ ॥ यथा यथावत् । अनेन देवक्यादिबन्धुजनसमागमोऽपि प्रतिगृहं योगपथेन सूचितः । अन्ययः सर्वत्रापि
संपूर्ण एव ॥ ४२ ॥ अहो भाग्यं नारीणामित्याह त्रिभिः—गृहेष्विति । अतर्क्याणि कर्माणि करोति तथा सः । निरस्तं साम्यमतिशयश्च यैरन्येषां तेषु गृहेष्व-
नपाय्यवस्थितः । रमाभिर्लक्ष्म्या अंशभूताभिः । निजकामसंयुतः स्नानन्दपरिपूर्णः । गार्हकमेधिकान् गृहस्थधर्मान् ॥ ४३ ॥ अनुरागहाससहितमवलोकं च

गत्वा सुरेन्द्रभवनं दत्त्वाऽदित्यै च कुण्डले ॥ पूजितस्त्रिदशेन्द्रेण सहेन्द्राण्या च सप्रियः ॥ ३८ ॥ चोदितो भार्ययो-
त्पाट्य पारिजातं गरुत्मति ॥ आरोप्य सेन्द्रान्विबुधान्निर्जित्योपानयत्पुरम् ॥ ३९ ॥ स्थापितः सत्यभामाया गृहोद्यानोप-
शोभनः ॥ अन्वगुर्भ्रमराः स्वर्गात्तद्गन्धासवलम्पटाः ॥ ४० ॥ ययाच आनम्य किरीटकोटिभिः पादौ स्पृशन्नच्युतमर्थ-
साधनम् ॥ सिद्धार्थ एतेन विगृह्यते महानहो सुराणां च तमो धिगाढ्यताम् ॥ ४१ ॥ अथो मुहूर्त एकस्मिन्नानागारेषु
ताः स्त्रियः ॥ यथोपयेमे भगवांस्तावद्रूपधरोऽव्ययः ॥ ४२ ॥ गृहेषु तासामनपौष्यतर्क्यकृन्निरस्तसाम्यातिशयेष्वव-
स्थितः ॥ रेमे रमाभिर्निजकामसंयुतो यथेतरो गार्हकमेधिकांश्चरन् ॥ ४३ ॥ इत्थं रमापतिमवाप्य पतिं स्त्रियस्ता ब्रह्माद-
योऽपि न विदुः पदवीं यदीयाम् ॥ भेजुर्मुदाऽविरतमेधितयाऽनुरागहासावलोकनवसङ्गमजल्पलज्जाः ॥ ४४ ॥ प्रत्यु-
द्गमासनवरार्हणपादशौचताम्बूलविश्रमणवीजनगन्धमाल्यैः ॥ केशप्रसारशयनस्नपनोपहार्यैर्दासीशता अपि विभो-
र्विदधुः स दास्यम् ॥ ४५ ॥ ॥ इति श्रीमद्भागवते म० पु० दशमस्कन्धे उत्तरार्धे पारिजातहरणनरकवधो नामैकोन-
षष्टितमोऽध्यायः ॥ ५९ ॥ ॥ श्रीशुक उवाच ॥ कर्हिचित्सुखमासीनं स्वतल्पस्थं जगद्गुरुम् ॥ पतिं पर्यचरद्वैष्मी व्यज-
नेन सखीजनैः ॥ १ ॥ यस्त्वेतल्लीलया विश्वं सृजत्यत्यवतीश्वरः ॥ स हि जातः स्वसेतूनां गोपीधाय यदुष्वजः ॥ २ ॥

तत्पूर्वकं नवसङ्गमं च तद्वत् जल्पं च तस्मिन् लज्जां च भेजुः ॥ ४४ ॥ विश्रमणं पादसंवाहनम् । केशप्रसारः केशप्रसाधनम् । दासीनां शतानि विद्यन्ते यासां
तथाभूता अपि स्वयं विभोदीप्तं विदधुः ॥ ४५ ॥ ॥ इति श्रीमद्भागवते म० पु० दशमस्कन्धे उत्तरार्धे भावार्थदीपिकायां टीकायामैकोनषष्टितमोऽध्यायः ॥ ५९ ॥
अथ षष्टितमे कृष्णः परिहासेन रुक्मिणीम् ॥ कोपयित्वा ततः प्रेमकलहे तामसान्वयत् ॥ १ ॥ रामारामजनानन्दमहोदयविडम्बनैः ॥ रुक्मिण्या प्रेमकलहच्छ-
न्नैश्चर्यमयीयते ॥ २ ॥ स्वतल्पस्थं स्वपयङ्कस्थम् ॥ १ ॥ वक्ष्यमाणं रुक्मिण्याः श्रीकृष्णे परमं प्रेम संभावयितुं तस्योक्तमेव तत्त्वमनुस्मारयति—यस्त्विति ॥ २ ॥
१ ‘महेन्द्राण्या’ इति पाठे सहती चासाविन्द्राणी च तथेत्यर्थः । २ अच्युतं अर्थसाधनं ययाच इति द्विकर्मकत्वम् । ३ अनपायी विस्लेषरहितः । ४ यदीयां भगवत्संबन्धिनीं, यासां वा पदवीं
ब्रह्मादयोऽपि न विदुस्तः । ५ ईश्वरः प्रकृत्यादिनियन्ता पुरुषावतारः सन् । ६ स्मृताधर्मसेतूनां गोपीधाय रक्षणाय । ७ रामाभिराममन्तीति रामारामा ये जनास्तेषां य आनन्दमहोदयस्तदनुकरणैः ।

आदौ तावन्निभिः श्लोकैर्मन्दिरमनुवर्णयति—तस्मिन्निति । तच्छब्देनातिप्रसिद्धमाह—भ्राजन्ति मुक्तादामानि तेषां विलम्बाः सन्ति यस्मिंस्तेन वितानेन विराजिते । तृतीयान्तानां विराजितपदेनान्वयः ॥३॥ सुगन्धितया द्विरेफकुलैर्नादिते । प्रविशद्भिश्चन्द्रमभिः ॥ ४ ॥ निर्गच्छद्भिर्गुरुसंभवेर्धूपैश्चातिमनोहरत्वं दर्शितम् ॥५॥ पयसः क्षीरस्य फेन इव मृदुनि पर्यङ्कस्थे । कशिपूत्तमे हंसतूलिकायाम् । उपतस्थे असेवत ॥६॥ तदेवाभिनयति—वालव्यजनमिति ॥७॥ उपाच्युतमच्युतस्य सषीपे सा मणिनूपुराभ्यां रेजे । कणयती मणिमयौ नूपुरौ कूजयन्ती । तथा अङ्गुलीयवलयव्यजनान्यग्रहस्ते हस्ताग्रे यस्याः सा । वस्त्रान्तेन गूढौ स्थगितौ कुचौ तयोः कुङ्कुमं तेन शोणो हारस्तस्य भासा, तथा नितम्बे धृता या परार्ध्या अमृत्या काञ्ची तथा च रेजे ॥८॥ तां निरीक्ष्य प्रीतः सन्त्यमानो हरिरावभाषे । कथं-

तस्मिन्नन्तर्गृहे भ्राजन्मुक्तादामविलम्बिना ॥ विराजिते वितानेन दीपैर्मणिमयैरपि ॥ ३ ॥ मल्लिकादामभिः पुष्पैर्द्विरेफकुलनादिते ॥ जालरन्ध्रप्रविष्टैश्च गोभिश्चन्द्रमसोऽमलैः ॥ ४ ॥ पारिजातवनमोदवायुनोद्यानशालिना ॥ धूपैरगुरुजै राजञ्जालरन्ध्रविनिर्गतैः ॥ ५ ॥ पयःफेननिभे शुभ्रे पर्यङ्के कशिपूत्तमे ॥ उपतस्थे सुखासीनं जगतामीश्वरं पतिम् ॥ ६ ॥ वालव्यर्जनमादाय रत्नदण्डं सखीकरात् ॥ तेन वीजयती देवी उपासांचक्र ईश्वरम् ॥ ७ ॥ सोपाच्युतं कणयती मणिनूपुराभ्यां रेजेऽङ्गुलीयवलयव्यजनाग्रहस्ता ॥ वस्त्रान्तगूढकुचकुङ्कुमशोणहारभासानितम्बधृतया च परार्धकाञ्च्या ॥ ८ ॥ तां रूपिणीं श्रियमनन्यगतिं निरीक्ष्य या लीलया धृततनोरनुरूपरूपा ॥ प्रीतः स्मयन्नलककुण्डलनिष्ककण्ठवक्रोल्लसत्स्मितसुधां हरिरावभाषे ॥ ९ ॥ ॥ श्रीभगवानुवाच ॥ राजपुत्रीप्सिता भूपैर्लोकपालविभूतिभिः ॥ महानुभावैः श्रीमद्भी रूपौदार्यबलोज्जितैः ॥ १० ॥ तान्प्राप्तानर्थिनो हित्वा चैद्यादीन्स्मरदुर्मदान् ॥ दत्ता भ्रात्रा स्वपित्रा च कस्मान्नो ववृषेऽसमान् ॥ ११ ॥ राजभ्यो विभ्यतः सुभ्रूः समुद्रं शरणं गतान् ॥ बलवद्भिः कृतद्वेषान्प्रायस्त्यक्तनृपासनान् ॥ १२ ॥

भूताम् । या लीलया धृतनरतनोस्तस्यानुरूपरूपा अनुरूपं रूपं यस्यास्ताम् । यथोक्तं श्रीपराशरेण—‘देवत्वे देवदेहेयं मनुष्यत्वे च मानुषी ॥ विष्णोर्देहानुरूपां वै करोत्येवात्मनस्तनुम् ॥’ इति । किंच अलकैः कुण्डलाभ्यां निष्केण पदकेनालंकृतकण्ठेन च चतुर्दिक्षु शोभिते वक्त्रे उल्लसन्ती स्मितसुधा यस्यास्ताम् ॥९॥ सर्वगुणयुक्तापि तव बुद्धिर्भेदेत्याशयेनाह—राजपुत्रीत्याद्येकादशभिः । हे राजपुत्रि, लोकपालानामिव विभूतिरैश्वर्यं येषां तैस्तथा महाप्रभावैराढ्यै रूपादिभिरुज्जितैश्च पूर्वमीप्सितासि ॥ १० ॥ तान्दित्वा नोऽस्मान्समानान्कस्माद्वृषे वृतवती त्वम् ॥ ११ ॥ किंच प्रायशो राजभ्यो जरासन्धादिभ्यो विभ्यतो भयं प्राप्नुवतः ॥ १२ ॥

१ अङ्गुलीयवलादीनि व्यजनं च हस्ताग्रे यस्याः । २ ‘राजन्मुक्ता’ इति पाठे राजतां मुक्तादानामित्येवार्थः । ३ ‘चन्द्रमसोऽरुणैः’ इति पाठः । अत्र चन्द्रमसोऽरुणैर्गोभिरिति उच्यन्मात्रा व्यज्यते इति तोषः । ४ व्यजनं चामरम् । ५ आ खेदे । तादृग्वक्तुमयोग्यामपि वभाषे इत्यर्थः । ६ भ्रात्रा स्वपित्रा च चैद्यादिभ्यो दत्तापि बाग्दत्तापि गृहागवान् तान्दित्वेत्यादिरन्वयः । ७ संबन्धमभिप्रायेण बहुवचनम् । ववृषे इति परोक्षार्थलिङ्गिक्तस्यैव धृतत्वात् । ८ ‘सुभ्रू’ इति पाठे द्रुस्त्वमार्थम् । ९ उभसेनसहस्राङ्गुनादीनां तदङ्गीकारात् प्रायःपदम् । अस्पष्टवर्त्मनामविज्ञाताचारानाम् । अलोकपथमस्त्रीपारतन्त्र्यम् । पदवीं मार्गं आस्थिता अनुसृताः ॥ १३ ॥ किंच निष्किञ्चना इति ॥ १४ ॥ आत्मसमं परस्परमनुरूपम् । जन्मैश्वर्याभ्यां सहिता आकृतिः रूपं जातिर्वा समा । भव आयतिः ॥ १५ ॥ न दीर्घा समीक्षा विचारो यस्यास्तया ॥ १६ ॥ अथ इदानीमपि ॥ १७ ॥ तर्हि किमित्यानीताहमिति चेत्तत्राह—चैद्यशाल्वजरासन्धेति । मम मां द्विषन्ति ॥ १८ ॥ स्मयनुत्तये गर्वापनयनाय ॥ १९ ॥ स्त्रीणामतिदुःसहमौदासीन्यमकामत्वं चाह—उदासीना इति । गेहयोर्देहगेहयोरुदासीना अत एव ज्योतिरक्रियाः ज्योतिः प्रदीपादि तद्वत्साक्षिमात्रतया क्रियार-

अस्पष्टवर्त्मनां पुंसामलोकपथमीयुषाम् ॥ आस्थिताः पदवीं सुभ्रूः प्रायः सीदन्ति योषितः ॥ १३ ॥ निष्किञ्चना वयं शश्वन्निष्किञ्चनैर्जनप्रियाः ॥ तस्मात्प्रायेण नह्याढ्या मां भजन्ति सुमध्यमे ॥ १४ ॥ ययोराल्मसमं वित्तं जन्मैश्वर्याकृतिर्भवः ॥ तयोर्विवाहो मैत्री च नोत्तमाधमयोः क्वचित् ॥ १५ ॥ वैदभ्येतदविज्ञाय त्वयाऽदीर्घसमीक्षया ॥ वृता वयं गुणैर्हीना भिक्षुभिः श्लाघिता मुधा ॥ १६ ॥ अथात्मनोऽनुरूपं वै भजस्व क्षत्रियर्षभम् ॥ येन त्वमाशिषः सत्या इहामुत्र च लप्स्यसे ॥ १७ ॥ चैद्यशाल्वजरासन्धदन्तवक्रादयो नृपाः ॥ मम द्विषन्ति वामोरु रुक्मी चापि तवाग्रजः ॥ १८ ॥ तेषां वीर्यमदान्धानां दृप्तानां स्मयनुत्तये ॥ आनीतासि मया भद्रे तेजोऽपहरताऽसताम् ॥ १९ ॥ उदासीना वयं नूनं न ख्यपत्यार्थकामुकाः ॥ आत्मलब्ध्याऽऽस्महे पूर्णा गेहयोज्योतिरक्रियाः ॥ २० ॥ ॥ श्रीशुक उवाच ॥ एतावदुक्त्वा भगवानात्मानं बल्लभामिव ॥ मन्यमानामविशेषात्तद्वर्ष उपारमत् ॥ २१ ॥ इति त्रिलोकेशपतेस्तदात्मनः प्रियस्य देव्यश्रुतपूर्वमप्रियम् ॥ आश्रुत्य भीता हृदि जातवेपथुश्चिन्तां दुरन्तां रुदती जगाम ह ॥ २२ ॥ पदा सुजातेन नखारुणाश्रिया भुवं लिखन्त्यश्रुभिरञ्जनासितैः ॥ आसिञ्चती कुङ्कुमरूपितौ स्तनौ तस्यावधोमुख्यतिदुःखरुद्धवाक् ॥ २३ ॥ तस्याः सुदुःखभयशोकविनष्टबुद्धेर्हस्ताच्छ्लथद्वल्यतो व्यजनं पपात ॥ देहश्च विह्वलधियः सहसैव मुह्यन्ममेव वायुविहता प्रविकीर्य केशान् ॥ २४ ॥ तद्दृष्ट्वा भगवान्कृष्णः प्रियायाः प्रेमबन्धनम् ॥ हास्यप्रौढिमजानन्त्याः करुणः सोऽन्वकम्पत ॥ २५ ॥

हिता आस्महे वर्तमाने इति ॥ २० ॥ अविशेषाद्धेतोः आत्मानमेव बल्लभामित्येवार्थः इवशब्दः ॥ २१ ॥ २२ ॥ चिन्तालक्षणमाह—पदेति । नखैररुणा श्रीः कान्तिर्यस्य तेन सुजातेन सुकोमलेन पदा ॥ २३ ॥ सुदुःखमप्रियश्रवणात्, भयं त्यागशङ्कया, शोकोऽनुतापः, तैर्विनष्टा बुद्धिर्यस्यास्तस्याः । श्रुयन्ति पतन्ति बलयानि यस्मादस्तात् । देहश्च पपात । विह्वला अवशा धीर्यस्यास्तस्याः ॥ २४ ॥ हास्यस्य प्रौढिं गाम्भीर्यम् ॥ २५ ॥

१ वस्तुतस्त्विदमन्तर्न्यायेक्षया जीवसंबन्धिदेहान्प्रत्यक्षलोकासि तोषः । २ वैदिकाचारे न स्पष्टं प्रवृत्तेर्निवृत्तेर्वा वर्त्म येषाम् । ३ अलोकपथं स्त्रीपुत्राद्यनपेक्षम् । ४ प्रायो बाहुल्ये, ऋज्यादिपत्नीनां केशाभावात्प्रायःपदम् । ५ निष्किञ्चनजनानां प्रियास्ते वा प्रिया येषाम् । ६ आशिषो मनोरथान् । ७ गेहयोरिति देहगेहस्यान्धाद्देहशब्दं प्रयुज्यैकशेषः ।

चतुर्भुज इति उत्थापनाश्लेषणवक्रपरिमार्जनाद्यर्थमाविष्कृतचतुर्भुज इत्यर्थः । समुद्र निबध्य ॥ २६ ॥ अश्रुकले अश्रुभिः शोभिते । शुचा शोकाश्रुभिः ॥ २७ ॥ सान्त्वयामासानुनीतवान् ॥ २८ ॥ मा मां । त्वद्वचः किं नु वदिष्यसीति श्रोतुकामेन श्रोतुमिच्छता श्वेल्या नर्मणा एवमाचरितमुक्तं न तत्त्वतः । हे अङ्गने सुन्दरि ॥ २९ ॥ प्रेमसंरम्भेण प्रणयकोपेन स्फुरितः कम्पितोऽधरो यस्मिस्तत् । कटाक्षेन कटाक्षस्तैराक्षेपैरुणावपाङ्गौ यस्मिस्तत् । अत एव सुन्दरं कुटिलं भ्रुकुटीतटं यस्मिस्तत् ॥ ३० ॥ ननु कलहे किं कौतुकं मुखं वाऽत आह—अयं हीति । नर्मैर्नर्मभिः । यामः कालः ॥ ३१ ॥ ३२ ॥ भगव-
तस्तस्य ऐश्वर्ययुक्तं मुखं सन्नीडेन हासेन रुचिरेण स्निग्धेनापाङ्गेन वीक्षमाणा ॥ ३३ ॥ ‘असमत्वं भयं दुर्गाश्रयणं प्रबलैः कलिः ॥ अराजत्वमविज्ञाता लौकि-

पर्यङ्गादवरुह्याशु तामुत्थाप्य चतुर्भुजः ॥ केशान्समुह्य तद्वक्त्रं प्रामृजत्पद्मपाणिना ॥ २६ ॥ प्रमृज्याश्रुकले नेत्रे स्तनौ चोपहतौ शुचां ॥ आश्लिष्य बाहुना राजन्ननन्यविषयां सतीम् ॥ २७ ॥ सान्त्वयामास सान्त्वज्ञः कृपया कृपणां प्रभुः ॥ हास्यप्रौढिभ्रमच्चित्तामतदर्हां सतां गतिः ॥ २८ ॥ ॥ श्रीभगवानुवाच ॥ मा मा वैदर्भ्यसूयेथा जाने त्वां मत्पराय-
णाम् ॥ त्वद्वचः श्रोतुकामेन श्वेल्याचरितमङ्गने ॥ २९ ॥ मुखं च प्रेमसंरम्भस्फुरिताधरमीक्षितुम् ॥ कटाक्षेपारु-
णापाङ्गं सुन्दरभ्रुकुटीतटम् ॥ ३० ॥ अयं हि परमो लाभो गृहेषु गृहमेधिनाम् ॥ यन्नर्मैर्नीयते यामः प्रियया भीरु
भामिनि ॥ ३१ ॥ ॥ श्रीशुक उवाच ॥ सैवं भगवता राजन्वैदर्भी परिसान्त्विता ॥ ज्ञात्वा तत्परिहासोक्तिं प्रिय-
त्यागभयं जहौ ॥ ३२ ॥ बभाष ऋषभं पुंसां वीक्षन्ती भगवन्मुखम् ॥ सन्नीडहासरुचिरस्निग्धापाङ्गेन भारत ॥ ३३ ॥
॥ रुक्मिण्युवाच ॥ नन्वेवमेतदरविन्दविलोचनाहं यद्वै भवान् भगवतोऽसदृशी विभूषः ॥ क्व स्वे महिष्यभिरतो
भगवांस्त्वधीशः क्वाहं गुणप्रकृतिरङ्गगृहीतपादा ॥ ३४ ॥

केहावसादनम् ॥ १ ॥ निष्किंचनत्वं तत्प्रीतिराख्यानादरणीयता ॥ अनौचित्यं निर्गुणत्वं वृथाश्लाघा च भिक्षुभिः ॥ २ ॥ औदासीन्यमकामत्वं स्वदोषान्यो-
डशाऽसतः ॥ अज्ञत्वादीर्घदर्शित्वे भैम्या राज्ञां बहून्गुणान् ॥ कृष्णनर्मोदितान् भैष्मी न्यषेधत्तद्वृणस्तवैः ॥ ३ ॥ भगवता स्निन्दापराणीव यानि वचना-
न्युक्तानि तानि सर्वोत्कर्षपरतया व्याचक्षाणा प्रतिभाषते स्म, तत्र यदुक्तं—‘कस्मान्नो वदुषेऽसमान्’ इति तत्रासाम्यं सत्यमेवेत्याह—नन्वेवमिति । हे अरवि-
न्दविलोचन, त्वधीशस्त्वयाणां ब्रह्मादीनामप्यधीशो नियन्ता त्वं क्व । क्व चाहं गुणप्रकृतिस्निग्धगुणस्वभावा प्राकृता गुणमयी प्रकृतिर्वा । ननु त्वमेवाधीश्वरी
श्रीः सर्वैरुपास्यत्वादिति चेदत आह—अज्ञैः सकामैर्यदीतौ पादौ यस्याः सा ॥ ३४ ॥

१ नर्मभिः परिहासवचनैः । २ अश्रूणि कलयतः क्षरतस्ते । ३ शुचा अश्रुभिः । ४ आश्लिष्य सान्त्वयामासेत्यन्वयः । ‘आश्लिषत्’ इति पाठः । ५ असूयेथा दोषदृष्ट्या मा पश्य ।
६ प्रेमसंरम्भेयत्रार्थस्त्वृतीयालोपस्तेन कटेत्यादिकयोरप्यन्वयः । प्रेमकोपेन कम्पितः अधरो यत्र, कटैः कटाक्षैराक्षेपाङ्गौ नेत्रान्तौ यत्र । ७ दोषणी—अयं दैन्यं विनापि वास्तवार्थे एव-
मुत्तरं—न नु इति पृथक्पदम् । एवमेतन्नेत्यन्वयः । यत एवमृतो भवान् क्व कुत्रान्यत्र वर्तते, किन्तु सर्वदा ममाश्रयत्वेनैव । अहं च कुत्रान्यत्र, किन्तु सर्वदा भवदाश्रितत्वेनैव वर्ते । गुणा
भाषत्का ऐश्वर्यादय एव प्रकृतिः स्वरूपं यस्याः । अतो नास्ति ज्ञः पण्डितो येभ्यस्तेः श्रितचरणेति । एवं च कवमसमत्वं घटत इति भाषः ।

यदुक्तं ‘राजभ्यो बिभ्यतः सुभूः समुद्रं शरणं गतान्’ इति तत्राह—सत्यमिति । हे उरुक्रमेति भयाभावं दर्शयति—गुणाः शब्दादय एव राजन्त इति राजा-
नस्तेभ्यो भयादिवेति । अन्तर्हृदये समुद्रे तद्वदगाधे विषयाकारैरपरिच्छिन्न इत्यर्थः । शेते निश्चलतया प्रकाशते । उपलम्भनमात्रश्चैतन्यघन आत्मा भवा-
निति । ‘बलवद्भिः कृतद्वेषान्’ इति यदुक्तं तदपि सत्यमित्याह—नित्यमिति । कदिन्द्रियगणैः कुत्सितैर्बहिर्मुखैरिन्द्रियगणैः । वृत्त्यभिप्रायेण बहुवचनम् ।
कुत्सित इन्द्रियगणो येषामिति वा । तेस्त्वं नित्यं कृतविग्रहः, तेषु तवाप्रतीतेः । यदुक्तं—‘त्यक्तनृपासनान्’ इति तदपि युक्तमेवेत्याह—त्वत्सेवकैरिति ।
नृपाणां पदमासनमन्धं गाढं तम एव तत् । अविषेवकबहुलत्वात् । त्वत्सेवकैरेव तत्त्यक्तं किं पुनर्वक्तव्यं त्वया त्यक्तमिति ॥ ३५ ॥ ‘अस्पृष्टवर्त्मनां पुंसाम-
लोकपथमीयुषाम्’ इति यदुक्तं तदपि तथैवेत्याह—त्वत्पादेति । नृपशुभिर्नराकारैः पशुभिः । किं पुनर्वक्तव्यं तव वर्त्मास्फुटमिति । किंच यस्माद्ये भवन्त-
मनुवर्तन्ते तेषामपीहितमलौकिकमिव । अथो अतः किमु वक्तव्यं तवेश्वरस्येहितमलौकिकमित्यर्थः । ‘आस्थिताः पदवीं सुभूः प्रायः सीदन्ति योषितः’

सत्यं भयादिव गुणेभ्य उरुक्रमान्तः शेते समुद्र उपलम्भनमात्र आत्मा ॥ नित्यं कदिन्द्रियगणैः कृतविग्रहस्त्वं
त्वत्सेवकैर्नृपपदं विधुतं तमोऽन्धम् ॥ ३५ ॥ त्वत्पादपद्ममकरन्दजुषां मुनीनां वर्त्मास्फुटं नृपशुभिर्ननु दुर्विभाव्यम् ॥
यस्मादलौकिकमिवेहितमीश्वरस्य भूमस्तवेहितमथो अनु ये भवन्तम् ॥ ३६ ॥ निष्किंचनो ननु भवान्न यतोऽस्ति
किंचिद्यस्मै बलिं बलिभुजोऽपि हरन्त्यजाद्याः ॥ न त्वा विदन्त्यसुतृपोऽन्तकमाढ्यतान्धाः प्रेष्ठो भवान्बलिभुजामपि
तेऽपि तुभ्यम् ॥ ३७ ॥ त्वं वै सप्तस्तपुरुषार्थमयः फलात्मा यद्वाञ्छया सुमतयो विसृजन्ति कृत्स्नम् ॥ तेषां विभो
समुचितो भवतः समाजः पुंसः स्त्रियाश्च रतयोः सुखदुःखिनोर्न ॥ ३८ ॥

इत्यस्य परिहारं वक्ष्यति—‘यद्वाञ्छया’ इति पञ्चमश्लोके ॥ ३६ ॥ ‘निष्किंचना वयं शश्वन्निष्किंचनजनप्रियाः ॥ तस्मात्प्रायेण न ह्याढ्या मां भजन्ति सुमध्यमे ॥’
इत्येतच्छ्लोकोक्तं दोषत्रयं परिहरति—निष्किंचन इति । दरिद्रतालक्षणं निष्किंचनत्वं तु तव न घटत इत्याह—यस्मा इति । अन्यतो बलिभुजः पूज्या अपि
ब्रह्मादयो यस्मै भवते बलिं हरन्ति तस्य सर्वेश्वरस्य भवतो दरिद्रता न घटत इत्यर्थः । ‘निष्किंचनजनप्रियाः’ इत्यत्र तत्पुरुषेण बहुव्रीहिणा वा निन्दा स्यादिति
स्वयमप्युभयथा स्तौति—प्रेष्ठो भवानिति । बलिभुजां ब्रह्मादीनां लोकेश्वराणां त्वं प्रेष्ठस्तेऽपि तुभ्यं तवेति । ‘तस्मात्प्रायेण न ह्याढ्या मां भजन्ति’ इति
तस्योत्तरं न त्वा विदन्तीति । आढ्यतयाऽन्धास्त्वा त्वामन्तकं न विदन्ति । अतस्ते असुतृपः असूनेव तर्पयन्ति न त्वां भजन्तीत्यर्थः ॥ ३७ ॥ बलिभुजामपि
भवान्प्रेष्ठ इत्यत्र हेतुं वदन्ती ‘ययोरेव समं चित्तं’ इत्यनेनोक्तमनौचित्यं परिहरति—त्वं वा इति । फलात्मा परमानन्दरूपः—‘एतस्त्वैवानन्दस्यान्यानि भूतानि
मात्रामुपजीवन्ति’ इति श्रुतेः । समाजः सेव्यसेवकलक्षणसंबन्धो ननु पुंसः स्त्रियाश्च मिथो रतयोः । अत एव तत्कृतसुखदुःखिनोः, तदाकुलयोरित्यर्थः ॥ ३८ ॥

१ ‘कदिन्द्रियगणैः’ इति कचित् पाठः, तत्र कुत्सितेन्द्रियगुणयुक्तैर्जीवैरित्येवार्थः । २ ‘भूषः’ इति पाठः । ३ यतो यदपेक्षयाऽधिकं किंचिदपि नास्त्यतो ननु निश्चितं निष्किंचन । यद्वा
सार्वभिकिकस्तसिः । यस्मैश्वर्यादिकं किंचित्स्वरूपं नास्ति किन्तु पूर्णमेवेत्यतो निष्किंचन इति प्रथमपादार्थः । ४ समस्ताः पुमर्थो धर्माद्यास्तत्किमेदाश्च तत्प्राचुर्यवान् । ५ कृत्स्नं दैहिकं
व्यवहारमित्यर्थः । ‘कृत्यम्’ इति पाठस्तत्रापि स एवार्थः ।

‘भिक्षुभिः श्लाघिता मुधा’ इत्यस्य परिहारः—त्वमिति । भिक्षुपदव्याख्यानं न्यस्तदण्डैर्मुनिभिरिति । मुधेत्यस्य परिहारः—आत्मेति । यदर्थं सर्वं प्रियं भवति तस्य जगतामात्मनस्तव वरणं न वृथेत्यर्थः । किंच आत्मद इति । ‘वैदभ्येतदविज्ञाय त्वयाऽदीर्घसमीक्षया’ इति स्वस्मिन्नुक्तं दोषद्वयं परिहरति—इतीति । इति ज्ञातवैव मे मया वृतोऽशीत्यज्ञानपरिहारः । हित्वेत्यदीर्घसमीक्षापरिहारः । भगवतो भुवः सकाशादुदीरितो यः कालस्तस्य वेगस्तेन ध्वस्ता आशिषो येषां तान्ब्रह्मादीनपि विहाय । कुतोऽन्ये वराका इत्यर्थः ॥ ३९ ॥ स्वाज्ञानं परिहृत्य पुरुषान्तरगुणवर्णनप्रदीप्तकोपसंरम्भेण तस्मिन्नेवाज्ञानमापादयति—जाड्यमिति । सिंहो यथा पशून्विद्राव्य स्वबलिं हरति तथा शार्ङ्गधनुर्निनादेनैव जरासन्धादीन्विद्राव्य मां स्वभागं श्रियं यस्त्वं हतवानसि तस्य तव राजभ्यो भयादुदधिं प्रपन्न इति यद्वचो भाषणं तज्जाड्यं मान्द्यं न घटत इत्यर्थः ॥ ४० ॥ यच्चान्यत् ‘अस्पृष्टवर्त्मनाम्’ इत्यादिना अर्थात्त्वां भजन्तः सीदन्तीत्यवसादनं श्रमावह-त्वमुक्तं तदपि मन्दमेवेत्याह—यद्वाञ्छयेति । यस्य तव भजनवाञ्छया नृपोत्तमाः । अङ्गो वेनस्य पिता, वैन्यः पृथुः, जायन्तो भरतः, नाहुषो ययातिः,

त्वं न्यस्तदण्डमुनिभिर्गदितानुभाव आत्मात्मदश्च जगतामिति मे वृतोऽसि ॥ हित्वा भवद्भुव उदीरितकालवेगध्व-
स्ताशिषोऽब्जभवनाकपतीन्कुतोऽन्ये ॥ ३९ ॥ जाड्यं वचस्तव गदाग्रज यस्तु भूपान्विद्राव्य शार्ङ्गनिनदेन जहर्थ मां
त्वम् ॥ सिंहो यथा स्वबलिमीश पशून्स्वभागं तेभ्यो भयाद्यदुदधिं शरणं प्रपन्नः ॥ ४० ॥ यद्वाञ्छया नृपशिखाम-
णयोऽङ्गवैन्यजायन्तनाहुषगयादय ऐकपत्यम् ॥ राज्यं विसृज्य विविशुर्वनमम्बुजाक्ष सीदन्ति तेऽनुपदवीं त इहा-
स्थिताः किम् ॥ ४१ ॥ काऽन्यं श्रयेत तव पादसरोजगन्धमाघ्राय सन्मुखरितं जनतापवर्गम् ॥ लक्ष्म्यालयं त्वविग-
णय्य गुणालयस्य मर्त्या सदोरुभयमर्थविविक्तदृष्टिः ॥ ४२ ॥ तं त्वाऽनुरूपमभजं जगतामधीशमात्मानमत्र च परत्र
च कामपूरम् ॥ स्यान्मे तवाङ्घ्रिररणं सृतिभिर्भ्रमन्त्या यो वै भजन्तमुपयात्यनृतापवर्गः ॥ ४३ ॥ ॥

गयश्चादिर्येषां ते । य एते तव पदवीं मार्गमाश्रितास्ते किं सीदन्ति, न सीदन्त्येव । अपि तु त्वत्पदं प्राप्ता इत्यर्थः । एवं कोपावेशेनावसादनस्य परिहारादस्प-
ृष्टवर्त्मनामित्येतदानन्तर्यं विहायात्रोक्तार्थः ॥ ४१ ॥ यच्चोक्तं ‘अथात्मनोऽनुरूपम्’ तत्राह—काऽन्यमिति श्लोकद्वयेन । गुणानामालयस्य तव पादसरोजगन्धं
जनताया अपवर्गं मोक्षरूपं लक्ष्म्या आलयं तत्सेव्यं सद्भिर्मुखरितं वर्णितमाघ्राय तमविगणय्य मर्त्या मरणधर्मिका सदा उरुभयं यस्य तमन्यं का स्त्री श्रयेत
सेवेत । अर्थे विविक्ता दृष्टिर्यस्याः सा गुणालयस्येत्यनेन गुणैर्हीना इति यदुक्तं तदपास्तम् ॥ ४२ ॥ अतस्त्वामेवाहमभजमित्याह—तं त्वेति । किंच प्रार्थयते—
स्यादिति । अरणं शरणम् । सृतिभिर्देवतिर्यगादिभिर्जन्मभिः । पाठान्तरे त्वयैवाहमहुलकर्मश्रवणैरित्यर्थः । कथंभूतस्य तव । यस्त्वमनृतस्य संसारस्यापवर्गो
नाशो यस्मात्स भजन्तमुपयात्यात्मसात्करोति तस्य तवाङ्घ्रिरिति । भीतस्य हि शरणमेवानुरूपं भजनयोग्यं अतस्त्वामहमभजमित्यर्थः ॥ ४३ ॥ ॥

१ जाड्यं जडकर्म मन्दोचितम् । २ यद्वा जनानां तापस्य वर्गो वर्जनं यस्मात्तम् । ३ स्वहिताहितविवेकवती । ४ यद्वा सृतिभिर्गतिमित्यत्र नानाचेष्टाभिः । ५ ‘श्रुतिभिः’ इत्येवंरूपे ।
अत्र श्रुतिभिर्लक्ष्मीप्रियत्वबोधकैस्तस्यामप्यनासक्त्याद्याख्यापकैश्चागमैः, यद्वा रामाद्यवतारे सीतात्यागादिश्रवणैरत्र गोपीत्यागादिश्रवणैरिदं शोक्तिश्रवणैर्वा भ्रमन्त्याः । ६ शरणं रक्षित्व तदेव ।
ये चोक्ता राज्ञां बहवो गुणा ‘राजपुत्रीप्सिता भूपैर्लोकपालविभूतिभिः’ इत्यादिना तत्र सेव्यं सशापं साङ्गुलिभङ्गं चाह द्वाभ्याम्—तस्याः स्युरिति । खरा इव
केवलं भारवाहा गावो बलिवर्दा इव नित्यं व्यापारङ्किताः, श्वान इवावमताः, बिडाला इव कृपणा हिंसाश्च, भृत्या इव किंकरा नृपास्तस्या दुर्भगायाः पतयः
स्युः । यस्याः कर्णपथं त्वत्कथा न प्राप्नुयादिति ॥ ४४ ॥ तथा हि—ते पदाब्जमकरन्दमजिघ्रसी सती या स्त्री विमूढा सा कान्तोऽयमिति मतिर्यस्याः सा
कान्तमतिर्जीवच्छवं भजति । त्वगादिभिर्बहिः पिनद्धं लज्जमन्तर्मासादिमयमिति ॥ ४५ ॥ यदुक्तं ‘उदासीना वयम्’ इत्यादिना तत्राह—अस्त्विति । यद्यपि
त्वं निरपेक्षस्तथापि मम ते चरणानुरागोऽस्तु । मयि च मय्यपि नातिरिक्ता अतिशयवती दृष्टिर्यस्य तस्य ते । आत्मन् आत्मन्येव रतस्य । तर्हि तव तेन को

तस्याः स्युरच्युत नृपा भवतोपदिष्टाः स्त्रीणां गृहेषु खरगोश्वबिडालभृत्याः ॥ यत्कर्णमूलमरिकर्षण नोपयायाद्युष्म-
त्कथा मृडविरिञ्चसभासु गीता ॥ ४४ ॥ त्वक्श्मश्रुरोमनखकेशपिनद्धमन्तर्मासास्थिरक्तकृमिविट्कफपित्तवातम् ॥
जीवच्छवं भजति कान्तमतिर्विमूढा या ते पदाब्जमकरन्दमजिघ्रसी स्त्री ॥ ४५ ॥ अस्त्वम्बुजाक्ष मम ते चरणानुराग
आत्मनरतस्य मयि चानतिरिक्तदृष्टेः ॥ यर्हस्य वृद्धय उपात्तरजोऽतिमात्रो मामीक्षसे तदु ह नः परमानुकम्पा ॥ ४६ ॥
नैवालीकमहं मन्ये वचस्ते मधुसूदन ॥ अम्बाया इव हि प्रायः कन्यायाः स्याद्व्रतिः क्वचित् ॥ ४७ ॥ व्यूढायाश्चापि
पुंश्चल्या मनोभ्येति नवं नवम् ॥ बुधोऽसतीं न विभृयात्तां विभ्रदुभयच्युतः ॥ ४८ ॥ ॥ श्रीभगवानुवाच ॥ साध्व्ये-
तच्छ्रोतुर्कामैस्त्वं राजपुत्रि प्रलम्बिता ॥ मयोदितं यदन्वात्थ सर्वं तत्सत्यमेव हि ॥ ४९ ॥ यान्यान्कामयसे कामा-
न्मय्यकामाय भामिनि ॥ सन्ति ह्येकान्तभक्तायास्तव कल्याणि नित्यदा ॥ ५० ॥ ॥ ॥

लाभः । त्वच्चरणानुराग एव महान् लाभः । किंच यर्हस्य विश्वस्य वृद्धये उपात्ता रजसोऽतिमात्रा औत्कथ्यं येन स तथाभूतः सन्मामीक्षसे । उ एवार्थः । ह हर्षे ।
तेदेव नः परमानुकम्पा अत्यनुग्रह इति ॥ ४६ ॥ तदेवं सर्वं तदुक्तं प्रतिव्याख्याय प्रसन्नचित्ता मन्त्रमुपदिशन्त्याह द्वाभ्याम्—नैवेति । ‘अथात्मनोऽनुरूपम्’
इत्यादि ते वचोऽलीकं मिथ्येति नैव मन्ये । यतो लोके कन्याया एव क्वचिद्व्रतिर्भवति । यथा काशिराजकन्यानामम्बाम्बालिकाम्बिकानां तिसृणां मध्ये
अम्बायाः कन्याया एव शाल्वे रतिर्जाता तर्हत् ॥ ४७ ॥ व्यूढायाः परिणीताया अपीति, उभयस्यादिहपरलोकाद्व्याच्युतो अष्ट इति ॥ ४८ ॥ प्रलम्बिता उप-
हसिता । अन्वात्थ अन्वार्थ्यातवती ॥ ४९ ॥ मयि एकान्तभक्तायास्ते कामाः सन्त्येव । अकामाय कामनिवृत्तये मोक्षपर्यवसायिन इत्यर्थः ॥ ५० ॥ ॥

१ तोषणी तु खरा इव पादताडिता अपि क्षियमनुगन्तारः, वृषा इव तद्भारवाहकाः, श्वान इव तद्भारवाहकाः, मार्जारा इव तदुच्छिष्टभोजिनः, भृत्या इव तदाज्ञाप्रतीक्षका इति व्याचख्यौ ।
२ अवाप्तरसस्यभिप्रायेण बहुवचनम् । ‘श्रोतुकामेन’ इति पाठः । ३ कामाय प्रेममात्रविलासाय । ‘कामिनि’ इति पाठे त्वद्विषयकामवति मयीत्यर्थः । ४ मां प्रकृतिरूपामीक्षसे इति स्वरूप-
शक्तित्वेऽपि दैत्येन प्रकृत्यभेदोक्तिः । यद्वा मयि च रतस्य, यतोऽमतिरिक्तदृष्टेः स्वरूपशक्तित्वान्मय्यभेददृष्टेः । अस्य रजसोऽनुरागस्य वृद्धये स्वयमुपात्तरागातिमात्रः सन् यन्मामीक्षसे इति
तोष० । ५ तदीक्षणमेव । ६ मम रतिस्त्वन्येव जातेत्यर्थः । ७ अनेन ‘आत्मनोऽनुरूपं’ इत्यादि प्रत्युक्तम् । ८ मदुक्तिमेव भगवन्तरेण व्याख्यातवती ।

अनुवादेन वरान् दत्त्वा तामभिनन्दति—उपलब्धमिति । यद्यस्मान्मयि वर्तमाना धीर्नापकर्षिता नान्यविषया जाता ॥ ५१ ॥ एकान्तभक्तिमभिनन्द्य तामेव दृढीकर्तुं सकामान् भक्तान्निन्दति—ये मामिति । दाम्पत्ये दम्पत्युपभोग्यसुखार्थम् ॥ ५२ ॥ मायामोहितत्वमेवोपपादयति—मां प्राप्येति । अपवर्गेण सह संपदो यस्मिंस्तं मां प्राप्य प्रसाद्य ये केवलं संपद एव विषयान्वाञ्छन्ति नतु माम् । तत्पतिं तासां संपदामपि योऽहमेव पतिस्तम् । तथा ये विषया निरयेऽप्यतिनिष्ठयोनावपि स्युस्तान् । किंच तेषां पुंसां मात्रात्मकत्वाद्विषयात्मकत्वान्निरयः सुसङ्गमः शोभनसङ्गम एव स्यादतो मन्दभाग्या एव ते इत्यर्थः ॥ ५३ ॥ तस्मात् हे गृहेश्वरि, त्वया मयि भवमोचनी निष्कामाऽनुवृत्तिः कृता एतद्विष्ट्या भद्रम् । कथंभूता । खलैः सुदुष्करा । दुराशिषो दुरभिप्रायाया अत एव असुभरायाः प्राणतर्पणपराया निष्ठतिजुषो वञ्चनपरायाः स्त्रियाः सुतरामसावनुवृत्तिर्दुष्करेति ॥ ५४ ॥ किंच सन्ति निष्कामाः प्रेम्णैव मध्यनुवर्त-

उपलब्धं पतिप्रेम पातिव्रत्यं च तेऽनये ॥ यद्वाक्यैश्चाल्यमानाया न धीर्मय्यपकर्षिता ॥ ५१ ॥ ये मां भजन्ति दाम्पत्ये तपसा व्रतचर्यया ॥ कामात्मानोऽपवर्गेशं मोहिता मम मायया ॥ ५२ ॥ मां प्राप्य मानिन्यपवर्गसंपदं वाञ्छन्ति ये संपद एव तत्पतिम् ॥ ते मन्दभाग्या निरयेऽपि ये नृणां मात्रात्मकत्वान्निरयः सुसङ्गमः ॥ ५३ ॥ दिष्ट्या गृहेश्वर्यसकृन्मयि त्वया कृताऽनुवृत्तिर्भवमोचनी खलैः ॥ सुदुष्करासौ सुतरां दुराशिषो ह्यसुभराया निष्ठतिजुषः स्त्रियाः ॥ ५४ ॥ न त्वाह-
शीं प्रणयिनीं गृहिणीं गृहेषु पश्यामि मानिनि यया स्वविवाहकाले ॥ प्रासान्नृपानवगणय्य रंहोहरो मे प्रस्थापितो द्विज उपश्रुतसत्कथस्य ॥ ५५ ॥ भ्रातुर्विरूपकरणं युधि निर्जितस्य प्रोद्वाहपर्वणि च तद्वधमक्षगोष्ठ्याम् ॥ दुःखं समुत्थमस-
होऽस्मद्योगभीत्या नैवाब्रवीः किमपि तेन वयं जितास्ते ॥ ५६ ॥ दूतस्त्वयात्मलभने सुविविक्तमन्त्रः प्रस्थापितो मयि चिरायति शून्यमेतत् ॥ मत्वा जिहास इदमङ्गमनन्ययोग्यं तिष्ठेत् तत्त्वयि वयं प्रतिनन्दयामः ॥ ५७ ॥ ॥

माना बहुयः किंतु त्वया सदृशीं कापि न पश्यामीति तस्या भक्तिं बहुमानेनाभिनन्दति—न त्वाहशीमिति त्रिभिः । उपश्रुताः सत्यः कथा यस्य मे ॥ ५५ ॥ प्रोद्वाहपर्वण्यनिरुद्धविवाहे । अक्षगोष्ठ्यां द्यूतसभायाम् । तस्य भ्रातुर्वधम् । तस्मिन्काले कालान्तरे वा तदनुस्मरणतः पुनः पुनः समुत्थं दुःखमस्माभिरयोगो वियोगस्तद्गीत्या असहः सोढवत्यसि । अनेनैवानिरुद्धविवाहानन्तर्यमस्य ज्ञातव्यम् ॥ ५६ ॥ अपि च दूत इति । आत्मलभने मत्प्राप्त्यर्थम् । मयि चिरायति शोभाविनि विवाहे आगन्तव्यमिति कृते समये कथंचिदप्राप्तवति सत्येति द्विषं शून्यं मत्वेदमनन्ययोग्यमङ्गं जिहासे त्यक्तुमिच्छामि त्यक्ष्यामीत्येवं दूतः प्रस्थापितः । तथा हुक्तं त्वया—‘यर्हन्मुजाक्ष न लभेय भवत्प्रसादं जहामसूनु व्रतकृशान् शतजन्मभिः स्यात्’ इति । यद्वा अजिहास इति च्छेदः । त्यक्तुमैच्छ इत्यर्थः । तत्त्व कर्म त्वय्येव तिष्ठेत्, न तत्पतिकर्तुं शक्यमित्यर्थः । किंतु केवलं त्वां प्रतिनन्दयामो हर्षयाम इति ॥ ५७ ॥ ॥ ॥

१ एवकारव्यावर्त्यमाह—नतु मामिति । २ एवमेव पञ्चमस्कन्धे—‘स्त्रियो व्रतैस्त्वां हृषिकेश्वर खतो ह्याराध्य लोके पतिमाशासतेऽन्यं’ इत्यादिश्लोकत्रयेण । ३ अपवर्गसंपदमिति मध्यमपदलोपी समासः । ४ रहस्यं हरति प्रापयतीति रहोहरो गुह्यसंदेशप्रापकः । ‘रहोवहो मे’ इत्यपि पाठः । ५ मे मां प्रति । ६ वयमिति वसुदेवरामाद्यभिप्रायेण बहुवचनम् । ७ विविक्तः पार्यक्येन ज्ञापितो मन्त्रो गुह्यवादो यस्य तथाविधः । ८ एवं निश्चित्येति शेषः ।

सौरतसैल्लापैः सुरतनर्मगोष्ठीभिः ॥ ५८ ॥ ५९ ॥ इति श्रीमद्भागवतसंस्कन्धे उत्तरार्धे भावार्थदीपिकायां टीकायां षष्ठितमोऽध्यायः ॥ ६० ॥ ॥ एकषष्ठितमे शौरेः पुत्रपौत्रादिसन्ततिः ॥ अनिरुद्धविवाहे च रुक्मिणी रामतो वधः ॥ १ ॥ अष्टाधिकशतसहस्रसहस्रीसमुद्भवान् ॥ कोटिशः पुत्रपौत्रादीन्हरिदौरेवोजयत् ॥ २ ॥ तदेतद्वक्तुमाह—एकैकश इति । कृष्णस्याबला भार्याः । सर्वा या आत्मनि संपत्तयां । पितुः । सकाशादनवमानन्यूनान् ॥ १ ॥ प्रेष्ठं न्यमंसत अच्युतस्य श्रिवत्तमं प्रत्येकं स्वं स्वं मेनिरे । न तस्य तत्त्वमात्मारामत्वं विदन्ति ताः ॥ २ ॥ आत्मारामत्वं व्यनक्ति द्वयेन—चार्विति । चार्वजकोशवद्भनं च आयतानि बाहुनेत्राणि च सप्रेम्णा हासरसेन वीक्षितानि च बल्युजल्पाश्च भगवतः पतैः संमोहिता वनिताः स्त्रियः स्वरनेकैर्विभ्रमैस्तस्य श्रीकृष्णस्य मनो विजेतुं हर्तुं न समशक्यं वनिता बभूवुः ।

॥ श्रीशुक उवाच ॥ एवं सौरतसैल्लापैर्भगवान् जगदीश्वरः ॥ स्वरतो रमया रेमे नरलोकं विडम्बयन् ॥ ५८ ॥

तथान्यासामपि विभुर्गृहेषु गृहवानिव ॥ आस्थितो गृहमेधीयान्धर्माल्लोकगुरुर्हरिः ॥ ५९ ॥ इति श्रीमद्भागवते

महापुराणे दशमस्कन्धे उत्तरार्धे कृष्णरुक्मिणीसंवादो नाम षष्ठितमोऽध्यायः ॥ ६० ॥ ॥ श्रीशुक उवाच ॥

एकैकशस्ताः कृष्णस्य पुत्रान्दश दशाबलाः ॥ अजीजनन्ननवमान्पितुः सर्वात्मसंपदा ॥ १ ॥ गृहादनपगं वीक्ष्य

राजपुत्र्योऽच्युतं स्थितम् ॥ प्रेष्ठं न्यमंसत स्वं स्वं न तत्त्वविदः स्त्रियः ॥ २ ॥ चार्वजकोशवदनायतबाहुनेत्रसप्रेम-

हासरसवीक्षितबल्युजल्पैः ॥ संमोहिता भगवतो न मनो विजेतुं स्वैर्विभ्रमैः समशक्यं वनिता विभूषः ॥ ३ ॥

स्मायावलोकलवदर्शितभावहारिभ्रूमण्डलप्रहितसौरतमन्त्रशौण्डैः ॥ पत्न्यस्तु षोडशसहस्रमनङ्गबाणैर्यस्येन्द्रियं विम-

थितुं करणैर्न शेकुः ॥ ४ ॥ इत्थं रमापतिमवाप्य पतिं स्त्रियस्ता ब्रह्मादयोऽपि न विदुः पदवीं यदीयाम् ॥ भेजुर्मु-

दाऽविरतमेधितयाऽनुरागहासावलोकनवसङ्गमलालसाद्यम् ॥ ५ ॥ प्रत्युद्गमासनवराहणपादशौचताम्बूलविश्रमण-

वीजनगन्धमाल्यैः ॥ केशप्रसारशयनस्नपनोपहार्यैर्दासीशता अपि विभोर्विदधुः स दास्यम् ॥ ६ ॥ ॥

विभूषः परिपूर्णस्य ॥ ३ ॥ तासां विभ्रमान्वर्णयन्नेतद्विदुषोति—स्मायेति । स्मायो गृहहसितं तद्युक्तोऽवलोकलवः कटाक्षस्तेन दर्शितः सूचितो भावोऽभिप्रा-
यस्तेन हरि मनोहरणशीलं यङ्गमण्डलं तेन प्रहिताः प्रस्थापिता ये सौरता मन्त्रास्तेषु शौण्डैः प्रगल्भैरनङ्गस्य बाणैः शौरैरन्यैश्च करणैः कामशास्त्रप्रसिद्धैर्यस्येन्द्रियं मनो विमथितुं क्षोभयितुं षोडशसहस्रमपि पत्न्यो न शेकुरिति ॥ ४ ॥ अनुरागेण हासोऽवलोकश्च नवसङ्गमे लालसमौत्सुक्यं च ते आद्या यस्य विभ्रमकदम्बस्य तं भेजुः । अनुरागहासावलोकनवसङ्गमलालसाद्यं भेजुस्तस्य मनो विजेतुं न शेकुरिति वा ॥ ५ ॥ किंतु प्रत्युद्गमादिभिर्विभोस्तस्य दास्यं नित्यं विदधुरिति । श्रौढभावेऽपि नवसङ्गमाद्यभिधानमगतसारत्वेनौत्सुक्येन च तथा प्रतीतेः । तेषामेव श्लोकानां प्रस्तावान्तरे पुनः पुनरावृत्तिरितिसौन्दर्यात् ॥ ६ ॥ ॥

१ नरलोकं विडम्बयन् क्रीडालोभेनैश्वर्यं गौणं कृत्वा नरलोकातिक्रमणं कुर्वन्, यद्वा खलीलाभिर्विडम्बितं तिरस्कृतं कुर्वन् । २ लोकगुरुत्वं प्रवर्तकः । ३ ‘न्यमंसत्वात्मानं’ इति पाठः । ४ ‘केशप्रसाध’ इति पाठः । ५ सौरताः सुरतवर्धका मन्त्राः साधनानि तेषु शौण्डैः सुरतसंनिधिरहस्यातेजितैरनङ्गस्य बाणैः शौरैः संमोहनादिभिः कोशप्रसिद्धैः ।

प्रासङ्गिकमुक्त्वा प्रस्तुतमाह—तासामिति । दश दश पुत्रा यासां तासां मध्येऽष्टौ महिष्यो याः प्रागुक्तास्तत्पुत्रानिति ॥७॥८॥९॥१०॥११॥१२॥ श्रीमानिति वसोः कुन्तेर्वा विशेषणम् ॥१३॥ भद्रो नाम एकल एकः । सोमकोऽवरः कनीयान् । एते कालिन्ध्याः सुता इति ॥१४॥ माद्रा लक्ष्मणायाः ॥१५॥ क्षुधिश्च दशमः । एते मित्रविन्दात्मजाः ॥१६॥ संग्रामजिह्वमुखाः सत्यकान्ता भद्रायाः सुताः । शैब्यानामापि सैव ॥१७॥ रोहिण्याः सुतानामुक्तिरन्यासायुपलक्ष-

तासां या दशपुत्राणां कृष्णस्त्रीणां पुरोदिताः ॥ अष्टौ महिष्यस्तत्पुत्रान्प्रद्युम्नादीन्गृणामि ते ॥७॥ चारुदेष्णः सुदेष्णश्च चारुदेहश्च वीर्यवान् ॥ सुचारुश्चारुगुप्तश्च भद्रचारुस्तथा परः ॥८॥ चारुचन्द्रो विचारुश्च चारुश्च दशमो हरेः ॥ प्रद्युम्नप्रमुखा जाता रुक्मिण्यां नावमाः पितुः ॥९॥ भानुः सुभानुः स्वभानुः प्रभानुर्भानुमांस्तथा ॥ चन्द्रभानुर्वृहद्भानुर-
तिभानुस्तथाऽष्टमः ॥१०॥ श्रीभानुः प्रतिभानुश्च सत्यभामात्मजा दश ॥ साम्बः सुमित्रः पुरुजिच्छतजिच्च सहस्र-
जित् ॥११॥ विजयश्चित्रकेतुश्च वसुमान् द्रविडः क्रतुः ॥ जाम्बवत्याः सुता ह्येते साम्बाद्याः पितृसंमताः ॥१२॥ वीरश्चन्द्रोऽश्वसेनश्च चित्रगुर्वेगवान्वृषः ॥ आमः शङ्कुर्वसुः श्रीमान्कुन्तिर्नामजितेः सुताः ॥१३॥ श्रुतः कविर्वृषो वीरः सुबाहुर्भद्र एकलः ॥ शान्तिर्दर्शः पूर्णमासः कालिन्ध्याः सोमकोऽवरः ॥१४॥ प्रघोषो गात्रवान्सिंहो बलः प्रबल ऊर्ध्वगः ॥ माद्राः पुत्रा महाशक्तिः सह ओजोऽपराजितः ॥१५॥ वृको हर्षोऽनिलो गृध्रो वर्धनोद्गाद एव च ॥ महांशः पावनो वह्निर्मित्रविन्दात्मजाः क्षुधिः ॥१६॥ संग्रामजिह्वहत्सेनः शूरः प्रहरणोऽरिजित् ॥ जयः सुभद्रो भद्राया वाम आयुश्च सत्यकः ॥१७॥ दीप्तिमांस्ताम्रतप्ताद्या रोहिण्यास्तनया हरेः ॥ प्रद्युम्नाच्चानिरुद्धोऽभूद्रुक्मवत्यां महाबलः ॥१८॥ पुत्र्यां तु रुक्मिणो राजन्नाम्ना भोजकटे पुरे ॥ एतेषां पुत्रपौत्राश्च बभूवुः कोटिशो नृप ॥ मातरः कृष्णजातानां सह-
स्राणि च षोडश ॥१९॥ ॥ राजोवाच ॥ कथं रुक्म्यरिपुत्राय प्रादाहुहितरं युधि ॥ कृष्णेन परिभूतस्तं हन्तुं रन्ध्रं प्रतीक्षते ॥ एतदाख्याहि मे विद्वन् द्विषोर्वैवाहिकं मिथः ॥२०॥

पार्थम् ॥१८॥ एतेषामपि अन्येषामपि श्रीकृष्णपुत्राणां शतसंख्यस्त्रीषु पुत्राः पौत्राश्च कोटिशो बभूवुः । तत्र हेतुत्वेन श्रीकृष्णपत्नीनां बाहुल्यमनुस्मारयति—
मातरः कृष्णजातानामिति । चशब्देनाधिकाश्चेत्युक्तम् ॥१९॥ यः कृष्णं हन्तुं रन्ध्रं प्रतीक्षते स कथं प्रादादिति । वैवाहिकं विवाहनिमित्तम् ॥२०॥

१ श्वशीतितमाभ्यायस्य षष्ठ्योके द्वौपदीप्रभे हे शैब्ये मित्रविन्दे इति पर्यायलेखनादियं टीका षोडशश्लोकव्याख्यायां 'एते मित्रविन्दात्मजाः' इत्यस्याग्रे अपेक्षिता । २ इयं च षोडशसहस्रस्त्रीम-
व्याप्तिनी । ३ परः चारुगुप्तस्त्वानुजः । ४ 'द्रविणः' इति पाठः । ५ 'माद्राः सुताः' इति पाठः । ६ 'बह्वर्षः' इति पाठः । ७ 'महीशः', 'महासिः' इति पाठौ । ८ भोजकटे पुरे वसतः प्रद्युम्नात् ।
रुक्मिणोऽभिप्रायं कथं जानीम इति चेदत आह—अनागतमिति । अतीन्द्रियमस्मादीन्द्रियागोचरम् । विप्रकृष्टं दूरस्थम् । व्यवहितं कुड्याद्यन्तरितम् ॥२१॥
तत्रोत्तरम्—स्वयंवरे रुक्मवत्या वृतः सन् राज्ञो निर्जित्य जहारेति ॥२२॥ यद्यपि श्रीकृष्णावमानितस्तथापि वैरमनुस्मरन्निपि व्यतरत्प्रादात् । अन्वमोदते-
त्यर्थः ॥२३॥ सर्वासामपि एकैका कन्या तत्सर्वविवाहोपलक्षणार्थं ज्येष्ठकन्याविवाहमाह—रुक्मिण्या इति ॥२४॥ यौनं विवाहः । तद्यौनमधर्मं जान-

अनागतमतीतं च वर्तमानमतीन्द्रियम् ॥ विप्रकृष्टं व्यवहितं सम्यक् पश्यन्ति योगिनः ॥२१॥ ॥ श्रीशुक उवाच ॥ वृतः स्वयंवरे साक्षादनङ्गोऽङ्गयुतस्तथा ॥ राज्ञः समेतान्निर्जित्य जहारैकरथो युधि ॥२२॥ यद्यप्यनुस्मरन्वैरं रुक्मी कृष्णावमा-
नितः ॥ व्यतरद्वाग्निनेयाय सुतां कुर्वन्स्वसुः प्रियम् ॥२३॥ रुक्मिण्यास्तनयां राजन्कृतवर्मसुतो बली ॥ उपयेमे विशा-
लाक्षीं कन्यां चारुमतीं किल ॥२४॥ दौहित्रायानिरुद्धाय पौत्रीं रुक्म्यददाद्वरेः ॥ रोचनां बद्धवैरोऽपि स्वसुः प्रियचिकी-
र्षया ॥ जानन्नधर्मं तद्यौनं स्नेहपाशानुबन्धनः ॥२५॥ तस्मिन्नभ्युदये राजन् रुक्मिणी रामकेशवौ ॥ पुरं भोजकटं जग्मुः साम्बप्रद्युम्नकादयः ॥२६॥ तस्मिन्निवृत्त उद्वाहे कालिङ्गप्रमुखा नृपाः ॥ दत्तास्ते रुक्मिणं प्रोचुर्बलमक्षौर्विनिर्जय ॥२७॥ अनक्षौ ह्ययं राजन्नपि तद्व्यसनं महत् ॥ इत्युक्तो बलमाहूय तेनाक्षै रुक्म्यदीव्यत ॥२८॥ शतं सहस्रमयुतं रामस्त-
त्राददे पणम् ॥ तं तु रुक्म्यजयत्तत्र कालिङ्गः प्राहसद्वलम् ॥ दन्तान्संदर्शयन्नुच्चैर्नामृष्यत्तद्वलायुधः ॥२९॥ ततो लक्षं रुक्म्यगृह्णाद्वलं तत्राजयद्वलः ॥ जितवानहमित्याह रुक्मी कैतवमाश्रितः ॥३०॥ मन्युना क्षुभितः श्रीमान्समुद्र इव पर्वणि ॥ जाल्यारुणाक्षोऽतिरुषा न्यर्बुदं ग्लहमाददे ॥३१॥ तं चापि जितवान्रामो धर्मेण च्छलमाश्रितः ॥ रुक्मी जितं मयाऽत्रेमे वदन्तु प्राश्रिका इति ॥३२॥ तदाऽब्रवीन्नभोवाणी बलेनैव जितो ग्लहः ॥ धर्मतो वचनेनैव रुक्मी वदति वै मृषा ॥३३॥ तामनादृत्य वैदर्भो दुष्टराजन्यचोदितः ॥ संकर्षणं परिहसन्वभाषे कालचोदितः ॥३४॥

न्निति—'द्विषदन्नं न भोक्तव्यं द्विषन्तं नैव भोजयेत्' इति लोकविरोधात् । 'अस्वर्ग्यं लोकविद्विष्टं धर्ममप्याचरेन्न तु' इति निषेधाच्चेत्यर्थः ॥२५॥ २६ ॥ लोकविरुद्धाचरणफलं वक्तुमाह—तस्मिन्निति ॥२७॥ अदीव्यत क्रीडितवान् ॥२८॥ २९ ॥ निष्काणां लक्षं ग्लहं पणं कृतवान् । कैतवं कपटम् ॥३०॥ न्यर्बुदं दशकोटीग्लहं क्षुभितो राम आददे ॥३१॥ छलमाश्रितो रुक्मी मया जितमित्याह ॥३२॥ ३३ ॥ ३४ ॥

१ बली इत्यन्वर्थे नाम सर्वगुणोपलक्षणार्थम् । २ कन्यावस्थापन्नं चारुमतीनाम्नीम् । ३ हरेः पौत्रायेति शेषपूरणेन व्याख्यातमिति बाल० । ४ अभ्युदये उत्सवे । ५ अनक्षौ इत्यादौ निन्दार्थः स्पष्टः । वादेवीमते तु—अनक्षः अतीन्द्रियः स चासौ ज्ञः सर्वज्ञश्चेति । 'पश्यत्यक्षुः' इत्यादिश्रुतेः । एवमपि तद्व्यसनं तेषामिन्द्रियाणां व्यसनं विस्तारणं प्रकाशनं । सेन्द्रिय एव जात इत्यर्थः । अत एवमक्षैः सर्वेन्द्रियैर्विषयीकुर्विति । ६ अस्मेति शेषः ।

॥ ३५ ॥ नृम्णसंसदि मङ्गलसमायाम् ॥ ३६ ॥ ३७ ॥ ३८ ॥ ३९ ॥ सूर्यया नवोदया । सिद्धा अखिला अर्था अभ्युदयशत्रुवधादयो येषां ते ॥ ४० ॥
इति श्रीमद्भागवते महापुराणे दशमस्कन्धे उत्तरार्धे भावार्थदीपिकायां टीकायां एकषष्टितमोऽध्यायः ॥ ६१ ॥ ॥ द्वियुक्षष्टितमे प्रोक्तमनिरुद्धस
नैर्वाक्षकोविदा यूयं गोपाला वनगोचराः ॥ अक्षैर्दीव्यन्ति राजानो बाणैश्च न भवादृशाः ॥ ३५ ॥ रुक्मिणैवमधिक्षितो
राजमिश्रोपहासितः ॥ क्रुद्धः परिघमुद्यम्य जघ्ने तं नृम्णसंसदि ॥ ३६ ॥ कलिङ्गराजं तरसा गृहीत्वा दशमे पदे ॥
दन्तानपातयत्क्रुद्धो योऽहसद्विवृतैर्द्विजैः ॥ ३७ ॥ अन्ये निर्भिन्नबाहूरुशिरसो रुधिरोक्षिताः ॥ राजानो दुद्रुवुर्भीता बलेन
परिघार्दिताः ॥ ३८ ॥ निहते रुक्मिणि श्याले नाब्रवीत्साध्वसाधु वा ॥ रुक्मिणीबलयो राजन्स्नेहभङ्गभयाद्धरिः ॥ ३९ ॥
ततोऽनिरुद्धं सह सूर्यया वरं रथं समारोप्य ययुः कुशस्थलीम् ॥ रामादयो भोजकटादृशार्हाः सिद्धाखिलार्था मधुसूदना-
श्रयाः ॥ ४० ॥ ॥ इति श्रीमद्भागवते महापुराणे दशमस्कन्धे उत्तरार्धे अनिरुद्धविवाहे रुक्मिवधो नामैकषष्टि-
तमोऽध्यायः ॥ ६१ ॥ ॥ ४५ ॥ ॥ (॥ राजोवाच ॥ बाणस्य तनयामूषामुपयेमे यदूत्तमः ॥ तत्र युद्धमभूद्धोरं हरि-
शङ्करयोर्महत ॥ एतत्सर्वं महायोगिन्समाख्यातुं त्वमर्हसि ॥ १ ॥) ॥ श्रीशुक उवाच ॥ बाणः पुत्रशतज्येष्ठो बले-
रासीन्महात्मनः ॥ (येनं वामनरूपाय हरयेऽदायि मेदिनी ॥ २ ॥ तस्यौरसः सुतो बाणः शिवभक्तिरतः सदा ॥ मान्यो
वदान्यो धीमांश्च सत्यसन्धो दृढव्रतः ॥ ३ ॥ शोणितारख्ये पुरे रम्ये स राज्यमकरोत्पुरा ॥ तस्य शम्भोः प्रसादेन किङ्करा
इव तेऽमराः ॥) सहस्रबाहुर्वाद्येन ताण्डवेऽतोषयन्मृडंम् ॥ ४ ॥ भगवान्सर्वभूतेशः शरण्यो भक्तवत्सलः ॥ वरेण
छन्दयामास स तं वव्रे पुराधिपम् ॥ ५ ॥ स एकदाह गिरिशं पार्श्वस्थं वीर्यदुर्मदः ॥ किरीटेनार्कवर्णेन संस्पृशंस्तत्प-
दाम्बुजम् ॥ ६ ॥ नमस्ये त्वां महादेव लोकानां गुरुमीश्वरम् ॥ पुंसामपूर्णकामानां कामपूरामराङ्घ्रिपम् ॥ ७ ॥ दोस्स-
हसं त्वया दत्तं परं भाराय मेऽभवत् ॥ त्रिलोक्यां प्रतियोद्धारं न लभे त्वदृते समम् ॥ ८ ॥

रोधनम् ॥ कन्यया रममाणस्य बाणेन बहुबाहुना ॥ १ ॥ अनिरुद्धोद्बहेऽन्यस्मिन् बाणयादवसंयुगे ॥ श्रीकृष्णः श्रीहरं जित्वा बाणबाहुनयाञ्छिनत् ॥ २ ॥
॥ १ ॥ २ ॥ ३ ॥ ४ ॥ पुराधिपं पुरपालकम् ॥ ५ ॥ ६ ॥ कामान्पूरयतीति कामपूरः स चासावमराङ्घ्रिपः कल्पतरुस्तं त्वाम् ॥ ७ ॥ ८ ॥

१ वाग्देवीमते तु—गवां वेदादीनां पालका यूयं सात्विके वने एव निवसतां ध्यानादिविषया भवथ । अकोविदाः द्यूतसभासु ये कोविदाः तेषां ध्यानादिविषया नतु भवथ । यतोऽक्षा-
दिभिः श्रीमत्ता एव दीव्यन्ति नतु भवतुत्या भगवद्भक्ता अपीत्यर्थः । तस्मादेवं कीदृशीलातत्वं न वयं जानीम इति भावः । २ राजभिः प्रयोज्यकर्तृभिः । ३ अत्र राजोवाच बाणसे-
त्यादिसार्धं येन वामनरूपायत्यादि सार्धपद्यद्वयं च न सर्वसंमतमिति न व्याख्यातमिति तोषणी । ४ बाणः पुत्रशतज्येष्ठेन सामान्यत उक्त्वा बलेर्महात्म्यकथनपूर्वकं बाणस्य वृत्तं
विशेषतो वर्णयितुमाह—येनेति । येन बलिना । औरस इत्यनेन दत्तादिव्यावृत्तिः । ५ मृडयति भक्तिमयताण्डवादिना सुखयति तम् । ६ वरेण करणेन वशयामासेत्यर्थः ।

हे आद्य, निभृतैर्भरितैर्दोर्भिरद्रीर्धूर्णयन् अयामगच्छम् ॥ ९ ॥ १० ॥ स्ववीर्यस्य नशनं केतुभङ्गं प्रतीक्षमाणः ॥ ११ ॥ श्रीमहेन्द्रादिष्टसंग्रामस्य प्रसङ्गमाह—
तस्योषेति । प्राद्युम्निनाऽनिरुद्धेन । तत्रापि स्वप्ने ॥ १२ ॥ तं कान्तमपश्यन्ती सा उत्तस्यौ ॥ १३ ॥ ततः किं वृत्तं तत्राह—बाणसेति ॥ १४ ॥ हस्तग्राहं

कण्डूत्या निभृतैर्दोर्भिर्युत्सुर्दिग्गजानहम् ॥ आद्याऽयां चूर्णयन्नद्रीन्भीतास्तेऽपि प्रदुद्रुवुः ॥ ९ ॥ तच्छ्रुत्वा भगवान् क्रुद्धः
केतुस्ते भज्यते यदा ॥ त्वदर्पघ्नं भवेन्मूढ संयुगं मैत्समेन ते ॥ १० ॥ इत्युक्तः कुमतिर्हृष्टः स्वगृहं प्राविशन्नृप ॥ प्रती-
क्षन् गिरिशादेशं स्ववीर्यनशनं कुधीः ॥ ११ ॥ तस्योषा नाम दुहिता स्वप्ने प्राद्युम्निना रतिम् ॥ कन्याऽलभत कान्तेन
प्रागदृष्टश्रुतेन सा ॥ १२ ॥ सा तत्र तमपश्यन्ती कासि कान्तेति वादिनी ॥ सखीनां मध्य उत्तस्यौ विह्वला व्रीडिता
भृशम् ॥ १३ ॥ बाणस्य मन्त्री कुम्भाण्डश्चित्रलेखा च तत्सुता ॥ सख्यपृच्छत्सखीमूषां कौतूहलसमन्विता ॥ १४ ॥ कं त्वं
मृगयसे सुभ्रूः कीदृशस्ते मनोरथः ॥ हस्तग्राहं न तेऽद्यापि राजपुत्र्युपलक्षये ॥ १५ ॥ ॥ ऊषोवाच ॥ दृष्टः कश्चिन्नरः
स्वप्ने श्यामः कमललोचनः ॥ पीतवासा बृहद्बाहुयोषितां हृदयङ्गमः ॥ १६ ॥ तमहं मृगये कान्तं पाययित्वाऽधरं मधु ॥
क्वापि यातः स्पृहयतीं क्षिप्त्वा मां वृजिनार्णवे ॥ १७ ॥ ॥ चित्रलेखोवाच ॥ व्यसनं तेऽपकर्षामि त्रिलोक्यां यदि भाव्यते ॥
तमानेष्ये नरं यस्ते मनोहता तमादिश ॥ १८ ॥ इत्युक्त्वा देवगन्धर्वसिद्धचारणपन्नगान् ॥ दैत्यविद्याधरान्यक्षान्मनु-
जांश्च यथालिखत् ॥ १९ ॥ मनुजेषु च सा वृष्णीन् शरमानकदुन्दुभिम् ॥ व्यलिखद्रामकृष्णौ च प्रद्युम्नं वीक्ष्य
लज्जिता ॥ २० ॥ अनिरुद्धं विलिखितं वीक्ष्योषाऽवाङ्मुखी ह्रिया ॥ सोऽसावसाविति प्राह स्मयमाना महीपते ॥ २१ ॥
चित्रलेखा तमाज्ञाय पौत्रं कृष्णस्य योगिनी ॥ ययौ विहायसा राजन्धारकां कृष्णपालिताम् ॥ २२ ॥ तत्र सुप्तं सुपर्यङ्के
प्राद्युम्नि योगमास्थिता ॥ गृहीत्वा शोणितपुरं सख्यै प्रियमदर्शयत् ॥ २३ ॥ सा च तं सुन्दरवरं विलोक्य मुदिता-
नना ॥ दुष्प्रेक्ष्ये स्वगृहे पुम्भी रेमे प्राद्युम्निना समम् ॥ २४ ॥

भर्तारम् ॥ १५ ॥ १६ ॥ १७ ॥ १८ ॥ स्वप्ने त्वया दृष्ट एषां मध्ये को वा भवेदिति देवादीन् यथावत्पटेऽलिखत् ॥ १९ ॥ प्रद्युम्नं लिखितं वीक्ष्य शत्रुरोऽयमिति
लज्जिता ॥ २० ॥ २१ ॥ २२ ॥ शोणितपुरं नीत्वा ॥ २३ ॥ पुम्भिर्दुष्प्रेक्ष्ये प्रेक्षितुमशक्ये ॥ २४ ॥

१ क्रुद्धः सन्नाहेति शेषः । २ मत् मदीयेन समेन मया लक्ष्म्या सह वर्तत इति समः श्रीकृष्णस्तेन । यद्वा मम समं सर्वं सर्वस्वं यः कृष्णस्तेनेति तोष० । ३ आसीदिति शेषः ।
४ सा च कन्या अविवाहितैव सती प्राद्युम्निना रतिं लेभे इत्यन्वयः । ५ विह्वला रतिश्रान्ता अतो व्रीडिता । ६ अधरं अधरसंनिधि । ७ भाव्यते सोऽयमिति त्वयानुसंधीयते चेत् ।

स च परार्थैरमृतैर्वासःस्नगादिभिः शुश्रूषणपूर्वकमर्चितः सन् ॥ २५ ॥ तथा ऊषयापहतेन्द्रियोऽहर्गणान् दिनसमूहान् बुबुधे ॥ २६ ॥ आप्रीतामतिहृष्टाम् ।
दुरवच्छदैश्छादयितुमशक्यैः ॥ २७ ॥ विचेष्टितं विरुद्धाचरणम् ॥ २८ ॥ अनपायिभिः अपायोऽपसर्पणं प्रमादो वा तद्रहितैः । पाठान्तरे दुष्टा प्रेम्णा सखी
यसास्तस्याः पुमिर्भूषणं कुतो वेति न जानीम इत्यर्थः ॥ २९ ॥ ३० ॥ कामस्यात्मनो देहाज्जातम् ॥ ३१ ॥ अभिनृम्णया सर्वमङ्गलया । तस्या अङ्गसङ्गेन
स्ननुकुङ्कुमं यस्यां सजि तां बाह्वोर्मध्ये वक्षसि दधानम् । मधुमल्लिका वसन्तभवा मल्लिकास्तदाश्रिताम् । तस्याग्र इत्यर्थः सन्धिः । तस्या अग्र इत्यर्थः ॥ ३२ ॥

परार्थवासःस्नग्गन्धधूपदीपासनादिभिः ॥ पानभोजनभक्ष्यैश्च वाक्यैः शुश्रूषयार्चितः ॥ २५ ॥ गूढः कन्यापुरे शश्व-
त्प्रवृद्धस्नेहया तथा ॥ नाहर्गणान्स बुबुधे ऊषयापहतेन्द्रियः ॥ २६ ॥ तां तथा यदुवीरेण भुज्यमानां हतव्रताम् ॥
हेतुमिलक्ष्यांचकुराप्रीतां दुरवच्छदैः ॥ २७ ॥ भटा आवेदयांचकू राजंस्ते दुहितुर्वयम् ॥ विचेष्टितं लक्षयामः
कन्यायाः कुलदूषणम् ॥ २८ ॥ अनपायिभिरस्माभिर्गुप्तायाश्च गृहे प्रभौ ॥ कन्याया दूषणं पुंभिर्दुष्प्रेक्षाया न विद्महे
॥ २९ ॥ ततः प्रव्यथितो बाणो दुहितुः श्रुतदूषणः ॥ त्वरितः कन्यकागारं प्राप्तोऽद्रक्षीद्यदूढहम् ॥ ३० ॥ कामात्मजं
तं भुवनैकसुन्दरं श्यामं पिशङ्गाम्बरमम्बुजेक्षणम् ॥ बृहद्भुजं कुण्डलकुन्तलत्विषा सितावलोकेन च मण्डिताननम्
॥ ३१ ॥ दीव्यन्तमक्षैः प्रिययाभिनृम्णया तदङ्गसङ्गस्तनकुङ्कुमस्रजम् ॥ बाह्वोर्दधानं मधुमल्लिकाश्रितां तस्याग्र
आसीनमवेक्ष्य विस्मितः ॥ ३२ ॥ स तं प्रविष्टं वृतमाततायिभिर्भटैरनीकैरवलोक्य माधवः ॥ उद्यम्य मौर्वं परिधं
व्यवस्थितो यथान्तको दण्डधरो जिघांसया ॥ ३३ ॥ जिघृक्षया तान्परितः प्रसर्पतः शुनो यथा सूकरयूथपोऽहनत् ॥
ते हन्यमाना भवनाद्भिनिर्गता निर्भिन्नमूर्धोरुभुजाः प्रदुद्रुवुः ॥ ३४ ॥ तं नागपाशैर्वलिनन्दनो बली घ्नन्तं स्वसैन्यं
कुपितो बबन्ध ह ॥ ऊषा भृशं शोकविषादविह्वला बद्धं निशम्याश्रुकलाक्ष्यैरौदिषीत् ॥ ३५ ॥ ॥ इति श्रीमद्भाग-
वते महापुराणे दशमस्कन्धे उत्तरार्धेऽनिरुद्धबन्धो नाम द्विषष्टितमोऽध्यायः ॥ ६२ ॥ ॥ श्रीशुक उवाच ॥
अपश्यतां चानिरुद्धं तद्वन्धूनां च भारत ॥ चत्वारो वार्षिका मासा व्यतीयुरनुशोचताम् ॥ १ ॥ ॥

आततायिभिरुद्धतशस्त्रैः । माधवोऽनिरुद्धः । मौर्वं मुरलौहविशेषस्तन्निर्मितम् ॥ ३३ ॥ ३४ ॥ शोकविषादाभ्यां विह्वलाऽवशा । अश्रूणां कला विन्दवो
ययोस्ते अक्षिणी यस्याः सा ॥ ३५ ॥ ॥ इति श्रीमद्भागवते महापुराणे दशमस्कन्धे उत्तरार्धे भावार्थदीपिकायां टीकायां द्विषष्टितमोऽध्यायः ॥ ६२ ॥
त्रियुक्पष्टितमे चाथ बाणयादवसङ्गरे । स्तुतिज्वरेण रुद्रेण बाणबाहुभिदो हरेः ॥ १ ॥ १ ॥ ॥ ॥ ॥

१ 'दुष्प्रेक्षायाः' इत्येवंरूपे । २ तत्सौन्दर्यनिर्भयत्वादिना विस्मितः । ३ भवनात् उषाया इत्यर्थः । ४ 'निशम्या' इति पाठः । ५ इदमार्थम् । अरोदीदित्यर्थः । 'अरोत्सीत्' इति पाठोऽप्यार्थः ।
कर्म च युद्धादिकम् ॥ २ ॥ रामकृष्णानुवर्तिन इति । तौ पुरतो निर्गतावित्यर्थः ॥ ३ ॥ सर्वतोदिशमित्यस्योत्तरेणान्वयः ॥ ४ ॥ भुज्यमानानि पुरोधाना-
दीनि । इन्द्रैकवद्भावः । अट्टालाः प्राकारादुपरितनान्युन्नतस्थानानि । अभिनिर्भवौ बाणः ॥ ५ ॥ सुतः स्कन्दस्तत्सहितैः प्रमथैर्गणैः । रामकृष्णाभ्यां युयुधे

नारदात्तदुपाकर्ण्य वार्तां बद्धस्य कर्म च ॥ प्रययुः शोणितपुरं वृष्णयः कृष्णदेवताः ॥ २ ॥ प्रद्युम्नो युयुधानश्च गदः
साम्बोऽथ सारणः ॥ नन्दोपनन्दभद्राद्या रामकृष्णानुवर्तिनः ॥ ३ ॥ अक्षौहिणीभिर्द्वादशभिः समेताः सर्वतोदिशम् ॥
रुधुर्बाणनगरं समन्तात्सात्वतर्षभाः ॥ ४ ॥ भुज्यमानपुरोद्यानप्राकाराट्टालगोपुरम् ॥ प्रेक्षमाणो रुषाविष्टस्तुल्यसै-
न्योऽभिनिर्भवौ ॥ ५ ॥ बाणार्थं भगवान् रुद्रः ससुतैः प्रमथैर्वृतः ॥ आरुह्य नन्दिवृषभं युयुधे रामकृष्णयोः ॥ ६ ॥
आसीत्सुतमुलं युद्धमद्भुतं रोमहर्षणम् ॥ कृष्णशंकरयो राजन्प्रद्युम्नगुहयोरपि ॥ ७ ॥ कुम्भाण्डकूपकर्णाभ्यां बलेन
सह संयुगः ॥ साम्बस्य बाणपुत्रेण बाणेन सह सात्यकेः ॥ ८ ॥ ब्रह्मादयः सुरार्धीशा मुनयः सिद्धचारणाः ॥ गन्ध-
र्वाप्सरसो यक्षा विमानैर्द्रष्टुमागमन् ॥ ९ ॥ शंकरानुचरान् शौरिर्भूतप्रमथगुह्यकान् ॥ डाकिनीर्यातुधानांश्च वेताला-
न्सविनायकान् ॥ १० ॥ प्रेतमातृपिशाचांश्च कूष्माण्डान्ब्रह्मराक्षसान् ॥ द्रावयामास तीक्ष्णाग्रैः शरैः शार्ङ्गधनुश्च्युतैः
॥ ११ ॥ पृथग्विधानि प्रायुङ्क्त पिनाक्यस्त्राणि शार्ङ्गिणे ॥ प्रत्यस्त्रैः शमयामास शार्ङ्गपाणिरविस्मितः ॥ १२ ॥ ब्रह्मास्त्रस्य
च ब्रह्मास्त्रं वायव्यस्य च पार्वतम् ॥ आग्नेयस्य च पार्जन्यं नैजं पाशुपतस्य च ॥ १३ ॥ मोहयित्वा तु गिरिशं जृम्भ-
णास्त्रेण जृम्भितम् ॥ बाणस्य पृतनां शौरिर्जघानासिगदेषुभिः ॥ १४ ॥ स्कन्दः प्रद्युम्नबाणौघैरव्ययमानः समन्ततः ॥
असृग्विमुञ्चन्गात्रेभ्यः शिखिनापाक्रमद्रणात् ॥ १५ ॥ कुम्भाण्डः कूपकर्णश्च पेततुर्मुसलार्दितौ ॥ दुद्रुवुस्तदनीकानि
हतनाथानि सर्वतः ॥ १६ ॥ विशीर्यमाणं स्वबलं दृष्ट्वा बाणोऽत्यमर्षणः ॥ कृष्णमभ्यद्रवत्संख्ये रथी हित्वैव सात्य-
किम् ॥ १७ ॥ धनूंष्याकृष्य युगपद्बाणः पञ्चशतानि वै ॥ एकैकस्मिञ्छरौ द्वौ द्वौ संदधे रणदुर्मदः ॥ १८ ॥ ॥

॥ ६ ॥ ७ ॥ ८ ॥ ९ ॥ १० ॥ ११ ॥ १२ ॥ प्रत्यस्त्राण्येवाह—ब्रह्मास्त्रेति । नैजं नारायणास्त्रम् ॥ १३ ॥ १४ ॥ शिखिना मयूरेण वाहनेन ॥ १५ ॥
तयोरनीकानि । हतौ नाथौ येषां तानि ॥ १६ ॥ १७ ॥ १८ ॥ ॥ ॥ ॥

१ बद्धस्य वार्ता तत्कर्म चोपाकर्ण्येत्यन्वयः । बद्धस्य तद्वन्धनम् । वार्ता चित्रलेखाकृतहरणोपारजणादिरूपामिति बालबोधिनी । २ रामकृष्णाभ्यां युयुधे । ३ बलस्येत्यर्थः । ४ 'भूत-
मातृ' इति पाठे गौर्यादिमातृतो भिन्ना भूतमातर इत्यर्थः । ५ ब्रह्मास्त्रस्य कृते ब्रह्मास्त्रं प्रायुङ्क्तेति पूर्वोक्तपङ्क्तः ।

॥ १९ ॥ २० ॥ अनिरीक्षमाणस्तिर्यङ्मुखो बभूवेति ॥ २१ ॥ ज्वरस्तु योदुमभ्यधावदिति ॥ २२ ॥ श्रीनारायणः शीतज्वरमसृजत् ॥ २३ ॥ माहेश्वरः समाक्रन्दन्त्यु-
युधे ॥ २४ ॥ आत्मानं परमशक्तिमन्तं मन्यमानः श्रीकृष्णं तापयितुं प्रवृत्तः स्वयमेव तप्तः सन् तं परमेश्वरं ज्ञात्वा स्तुवन्नमस्करोति—नमामीति । त्वा त्वामन-
न्तशक्तिं नमामि । कुतः । परेषां ब्रह्मादीनामीशम् । तत्र हेतुः—सर्वात्मानं सर्वस्यात्मानं चेतयितारम् । तत्कुतः । केवलं शुद्धम् । ज्ञप्तिमात्रं चैतन्यधनम् । तदेवं
सर्वचेतयितृत्वेन परमेश्वरत्वमुक्तम्, किंच विश्वसृष्ट्यादिहेतुत्वादपीत्याह—विश्वोत्पत्तीति । नन्वेवंभूतं ब्रह्म प्रसिद्धं, नाहमिति तत्राह—यत्तद्ब्रह्मेति । यद्ब्रह्म तदेव
त्वमित्यर्थः । किं तद्ब्रह्मेत्यत आह—ब्रह्मलिङ्गं ब्रह्मणा वेदेन लिङ्ग्यते द्योत्यत इति । तत्कुतः । प्रशान्तम् । सर्वविक्रियारहितत्वाच्च साक्षाद्वाच्यमिति भावः ॥ २५ ॥
किंच यत्सर्वविशेषं वस्तु तत्र वयं प्रभवामः, त्वयि तु सर्वविशेषातीते न कस्यापि प्रभुत्वं किंतु त्वमेव सर्वप्रभुरिति ज्ञप्तिमात्रत्वं विवृण्वन्स्तौति—काल इति । कालः

तानि चिच्छेद् भगवान्धनूंषि युगपद्धरिः ॥ सारथिं रथमश्वांश्च हत्वा शङ्खमपूरयत् ॥ १९ ॥ तन्माता कोटरा नाम
नम्रा मुक्तशिरोरुहा ॥ पुरोऽवतस्थे कृष्णस्य पुत्रं प्राणरिरक्षया ॥ २० ॥ ततस्तिर्यङ्मुखो नम्रामनिरीक्षन्गदाग्रजः ॥ बाणश्च
तावद्विरथश्छिन्नधन्वाऽविशत्पुरम् ॥ २१ ॥ विद्राविते भूतगणे ज्वरस्तु त्रिशिरास्त्रिपात् ॥ अभ्यधावत दाशार्हं दह-
न्निव दिशो दश ॥ २२ ॥ अथ नारायणो देवस्तं दृष्ट्वा व्यसृजज्वरम् ॥ माहेश्वरो वैष्णवश्च युयुधाते ज्वराबुभौ ॥ २३ ॥
माहेश्वरः समाक्रन्दन्वैष्णवेन बलार्दितः ॥ अलब्ध्वाऽभयमन्यत्र भीतो माहेश्वरो ज्वरः ॥ शरणार्थी हृषीकेशं तुष्टाव
प्रयताञ्जलिः ॥ २४ ॥ ॥ ज्वर उवाच ॥ नमामि त्वाऽनन्तशक्तिं परेशं सर्वात्मानं केवलं ज्ञप्तिमात्रम् ॥ विश्वोत्पत्तिस्था-
नसंरोधहेतुं यत्तद्ब्रह्म ब्रह्मलिङ्गं प्रशान्तम् ॥ २५ ॥ कालो दैवं कर्म जीवः स्वभावो द्रव्यं क्षेत्रं प्राण आत्मा विकारः ॥
तत्संघातो बीजरोहप्रवाहस्त्वन्मायैषा तन्निषेधं प्रपद्ये ॥ २६ ॥ नानाभावैर्लालयैवोपपन्नैर्देवान्साधूँल्लोकसेतून्बिभर्षि ॥
हंस्युन्मार्गान्हिसया वर्तमानान् जन्मैतत्ते भारहाराय भूमेः ॥ २७ ॥ ॥ ॥ ॥

क्षोभकः । कर्म निमित्तम् । तदेव फलाभिमुखमभिव्यक्तं दैवम् । स्वभावस्तत्संस्कारः । जीवस्तद्वान् । द्रव्यं भूतसूक्ष्माणि । क्षेत्रं शरीरम् । प्राणः सूत्रम् । आत्मा
अहंकारः । विकार एकादशेन्द्रियाणि महाभूतानि चेति षोडशकः तत्संघातो लिङ्गदेहः । एतस्य च बीजरोहप्रवाहः, रोहोऽङ्कुरो देहादीजरूपं कर्म ततोऽङ्क-
रूपो देहस्ततः पुनरेवमिति प्रवाहः । एषा त्वन्माया । तस्या निषेधः अपोहो यस्मिन् त्वां निषेधावधिभूतं प्रपद्ये भज इति ॥ २६ ॥ ननु देवकीतनयस्य मे कथ-
मेवंभूतत्वं तत्राह—नानाभावैरिति । सर्वापाधिविनिर्मुक्त एव त्वं यथा लीलया स्वीकृतैर्मत्साद्यवतारैर्देवान् बिभर्षि पालयसि । तदर्थं लोकसेतून्वर्णाश्रमधर्मान् ।
तदर्थं तदनुष्ठातृन्साधून् तदङ्गत्वेनोन्मार्गान् दैत्यादीन् हंसि संहरसि । एवमेतदपि तव जन्म भूमेर्भारहाराय । लीलावतारोऽयं न कस्यापि त्वं तनय इत्यर्थः ॥ २७ ॥

१ समाक्रन्दत् हरोदिति बालबोधिनी । समाक्रन्दन् रुदन्बभूवेति चक्रवर्ती । २ ब्रह्मैव लिङ्गं विग्रहो यस्य तमिति तोषः । ३ कोटरा पार्वत्या एव मूर्तिर्देलोपास्या न तज्जननी । षष्ठस्कन्धे तज्जनन्या
अज्ञानाया उक्तत्वादिति चक्रवर्ती । ४ पुत्रव्रत्सोपाकस्य प्राणरिरक्षयया । ५ 'अभ्यपद्यत', 'अन्वपद्यत' इति पाठौ । ६ अर्दितः अतोऽत्युच्चं शब्दं कुर्वन्त्युयुध इति शेषः । ७ तद्वान्कर्मसंस्कारवान् ।
अतोऽज्ञानतस्त्वदभिभवे प्रवृत्तं मां तप्तं रक्षेत्याशयेनाह—तप्तोहमिति । ते तेजसा त्वत्सृष्टेन ज्वरेण शान्तोग्रेण शीतज्वरेण । परसंतापकस्य युक्त एव ताप
इति चेदत आह—तावदिति । सेवायां प्रवृत्तानामनुचित इति भावः ॥ २८ ॥ हे त्रिशिरः, व्येतु अपयातु । मदाज्ञापालकः सन्मुखं विचर । कासाबाज्ञा
तामाह—य इति । नौ आबयोरिमं संवादं यः स्वरेत्तस्य त्वत् त्वत्तो न भयं भवेत् । त्वया भयं नोत्पादनीयमित्यर्थः ॥ २९ ॥ ३० ॥ ३१ ॥ ३२ ॥ ३३ ॥
भक्तारक्षणार्थं श्रीरुद्रो भगवन्तं स्तौति—त्वं हीति । अयमर्थः—त्वामज्ञात्वाऽयं युध्यत इति न चित्रम् । यतस्त्वं वाङ्मये ब्रह्मण्यपि गूढं ब्रह्म अभिधाऽविष-
यत्वात् । कुतः । परं ज्योतिः । ज्योतिषामपि प्रकाशकत्वादविषय इत्यर्थः । कथं तर्हि प्रतीतिरत आह—यमिति । अमलात्मनां स्वतः प्रकाशसे इत्यर्थः ॥ ३४ ॥

तप्तोऽहं ते तेजसा दुःसहेन शान्तोग्रेणात्युल्बणेन ज्वरेण ॥ तावत्तापो देहिनां तेऽङ्घ्रिमूलं नो सेवेरन्यावदाशानुबद्धाः
॥ २८ ॥ ॥ श्रीभगवानुवाच ॥ त्रिशिरस्ते प्रसन्नोऽस्मि व्येतु ते मज्जराद्वयम् ॥ यो नौ स्मरति संवादं तस्य त्वन्न
भवेद्भयम् ॥ २९ ॥ इत्युक्तोऽच्युतमानस्य गतो माहेश्वरो ज्वरः ॥ बाणस्तु रथमारूढः प्रागाद्योत्सृज्जनार्दनम् ॥ ३० ॥
ततो बाहुसहस्रेण नानायुधधरोऽसुरः ॥ सुमोच परमकुद्धो बाणांश्चक्रायुधे नृप ॥ ३१ ॥ तस्यास्यतोऽस्त्राण्यसकृच्च-
क्रेण क्षुरनेमिना ॥ चिच्छेद् भगवान्बाहूञ्छाखा इव वनस्पतेः ॥ ३२ ॥ बाहुषु च्छिद्यमानेषु बाणस्य भगवान्भवः ॥
भक्तानुकम्प्युपव्रज्य चक्रायुधमर्भाषत ॥ ३३ ॥ ॥ श्रीरुद्र उवाच ॥ त्वं हि ब्रह्म परं ज्योतिर्गूढं ब्रह्मणि वाङ्मये ॥ यं
पश्यन्त्यमलात्मान आकाशमिव केवलम् ॥ ३४ ॥ नाभिर्नभोऽग्निर्मुखमम्बु रेतो द्यौः शीर्षमाशा श्रुतिरङ्घ्रिर्वी ॥
चन्द्रो मनो यस्य दृगर्क आत्मा अहं समुद्रो जठरं भुजेन्द्रः ॥ ३५ ॥ रोमाणि यस्यौषधयोऽम्बुवाहाः केशा विरिञ्चो
धिषणा विसर्गः ॥ प्रजापतिर्हृदयं यस्य धर्मः सर्वे भवान्पुरुषो लोककल्पः ॥ ३६ ॥ तवावतारोऽयमकुण्ठधामन्धर्मस्य
गुह्यै जगतो भवाय ॥ वयं च सर्वे भवतानुभाविता विभावयामो भुवनानि सप्त ॥ ३७ ॥ ॥ ॥

आस्तां तावन्निरुणस्य तव ज्ञानं लीलयाधिष्ठितस्त्वया यो विराड्ग्रहः सोऽपि न ज्ञायते उदुम्बरफलान्तर्वर्तिमशकैरिवोदुम्बरफलमिलाशयेन विराड्रूपेण
स्तौति द्वाभ्याम्—नाभिरिति । यस्य नभआदयो नाभ्याद्यवयवाः स भवान् लोककल्पः पुरुष इत्युत्तरेणान्वयः । नभो यस्य नाभिः । अग्निर्मुखम् अम्बु रेतः ।
द्यौः शीर्षम् । आशा दिशः श्रुतिः श्रवणेन्द्रियम् । उर्वी अङ्घ्रिः । चन्द्रो मनः । अर्को दृक् । अहं शिव आत्माऽहंकारः । समुद्रो जठरम् । इन्द्रो भुजा बाहुः ।
इन्द्रादयो लोकपाला बाहव इत्यर्थः ॥ ३५ ॥ औषधयो रोमाणि । यच्छन्दावृत्तिः स्पष्टतार्था । अम्बुवाहाः केशाः । विरिञ्चो धिषणा बुद्धिः । प्रजापति-
र्विसर्गो मेढ्रम् । धर्मो हृदयम् । लोकैः कल्प्यतेऽवकल्प्यत इति लोककल्पः ॥ ३६ ॥ ननु तत्त्वतः प्रादेशिकशरीरस्य कथं नमोनाभित्वादीत्यत आह—तवेति ।

१ शीतत्वेन शान्तत्वं तापकत्वेनोपप्रवमिति ज्ञेयम् । २ जनार्दनं दुर्जनपीडकम् । ३ 'नृपः' इति पाठेऽसुरराजः । ४ अस्तौदिति वाच्येऽभाषतेत्युक्तिः स्वरूपवर्णनेऽप्यशक्यता स्तुतावत-
शक्तिव्यञ्जनाय । ५ अवतारः अपूर्ववत्प्रपञ्चे प्राकट्यम् ।

हे अकुण्ठधामप्रच्युतस्वरूप, भवायाम्युदयाय । न केवलमेतावर्तित्वसदनुग्रहार्थमपीत्याह—वयं चेति । सर्वे लोकपालास्त्वया पालिताः सप्तापि भुवनानि पालयाम इति ॥ ३७ ॥ ननु यदि विभावयितारो यूयं विभावयानि च भुवनानि सन्ति तर्हि कथमुक्तं त्वं हि ब्रह्मेति । नहि ब्रह्मत्वे मम सजातीय-विजातीयभेदः संभवतीत्यत आह—त्वमिति । एकः सजातीयभेदरहितः । कुतः । आद्यः पुरुषः पुरुषाणामवस्थाप्रवचतामाद्यः प्रकृतिभूतः पुरुषः । कुतः । तुरीयः । शुद्ध इत्यर्थः । तदपि कुतः । स्वदृक् स्वप्रकाशज्ञानरूपः । शुद्धादेव लुपाधियोगाज्जीवा जायन्ते । 'यथाऽग्नेः धुद्रा विस्फुलिङ्गा व्युत्थन्त्येवमेवास्मादात्मनः सर्व एव आत्मानो व्युत्थन्ति' इति श्रुतेः । अतः सजातीयरहितः । किंच अद्वितीयो विजातीयरहितोऽपि । कुतः । हेतुः सर्वस्य । तथा स्वयं हेतुरहि-तश्चेति । कथं तर्हि प्रतिशरीरं जीवभेदः प्रतीयतेऽत आह—प्रतीयस इति । सर्वगुणप्रसिद्धे सर्वविषयप्रकाशनाय ॥ ३८ ॥ तर्हि किमहमेवं संसारीत्युच्यते, नहि ब्रह्मेति सदृष्टान्तमाह—यथैवेति । हे भूमन्, स्वया छायाया मेघलक्षणया परदृष्ट्या पिहितश्छादितोऽपि सर्वेच्छायां मेघं च रूपाणि च मेघान्तरितान्घटादीनपि

त्वमेक आद्यः पुरुषोऽद्वितीयस्तुर्यः स्वदृग्धेतुरहेतुरीशः ॥ प्रतीयसेऽथापि यथाविकारं स्वमायया सर्वगुणप्रसिद्धे ॥ ३८ ॥ यथैव सूर्यः पिहितश्छायया स्वया छायां च रूपाणि च संचकास्ति ॥ एवं गुणेनापिहितो गुणांस्त्वमात्मप्रदी-पो गुणिनश्च भूमन् ॥ ३९ ॥ यन्मायामोहितधियः पुत्रदारगृहादिषु ॥ उन्मज्जन्ति निमज्जन्ति प्रसक्ता वृजिनार्णवे ॥ ४० ॥ देवदत्तमिमं लब्ध्वा नृलोकमजितेन्द्रियः ॥ यो नाद्रियेत त्वत्पादौ स शोच्यो ह्यात्मवञ्चकः ॥ ४१ ॥ यस्त्वां विसृजते मर्त्य आत्मानं प्रियमीश्वरम् ॥ विपर्ययेन्द्रियार्थार्थं विषमत्यमृतं त्यजन् ॥ ४२ ॥ अहं ब्रह्माथ विबुधा मुनयश्चामलाशयाः ॥ सर्वात्मना प्रपन्नास्त्वामात्मानं प्रेष्ठमीश्वरम् ॥ ४३ ॥ तं त्वा जगत्स्थित्युदयान्तहेतुं समं प्रशान्तं सुहृदात्मदैवम् ॥ अनन्यमेकं जगदात्मकेतं भवापवर्गाय भजाम देवम् ॥ ४४ ॥

संचकास्ति प्रकाशयति । एवं गुणेनाहंकारेण स्वकार्येण जीवावरकेण तद्दृष्ट्या पिहितोऽपि गुणान्सत्त्वादीनुपाधीन् गुणिनश्चोपहितान् जीवानपि चकास्ति । आत्म-प्रदीपः स्वप्रकाशः । अतः सर्वसाक्षिणस्तव न संसार इत्यर्थः ॥ ३९ ॥ किंच मायाश्रयस्थान्यान्मोहयतस्तव कुतः संसृतिरित्याशयेनाह—यन्मायेति । पुत्रादिषु प्रसक्ताः । वृजिनार्णवे दुःखसागरे । उन्मज्जन्ति देवादियोनिषु, निमज्जन्ति स्थावरादिषु । तदुक्तं वायवीये—'विपर्ययश्च भवति ब्रह्मत्वस्थावरत्वयोः' इति ॥ ४० ॥ एवं जीवेश्वरव्यवस्थां निरूप्येदानीमभजन्तं निन्दति द्वाभ्याम्—देवेति । देवेन त्वया कर्माध्यक्षेण दत्तं नृदेहमिमं लब्ध्वापीति ॥ ४१ ॥ शोच्यत्वे हेतुः—यस्त्वा-मिति । विपर्यया विपरीता अनात्माऽप्रियाऽनीश्वरा ये इन्द्रियार्थाः पुत्रादयस्तदर्थम् ॥ ४२ ॥ अहमन्ये च शुद्धमनसस्त्वामेव प्राप्ता इत्याह—अहमिति ॥ ४३ ॥ मग-वतो भजनीयत्वे हेतुत्वं दंस्तद्वर्त्तिकं प्रार्थयते—तं त्वेति । समत्वे हेतुः—प्रशान्तमिति । सुसेव्यत्वमाह—सुहृदात्मदैवं सुहृद्विप्रवर्तकत्वात्, आत्मा च सर्वात्मक-त्वात्, एवंभूतं दैवमीश्वरं त्वाम् । न चान्यो भजनीयोऽस्तीत्याह—अनन्यमेकं समानासमानाजातीयरहितम् । तत्कुतः । जगतामात्मनां च केतमधिष्ठानम् ॥ ४४ ॥

१ अथापि स्वदृक्त्वेऽपि । स्वप्रकाशत्वानुपमदन्नेत्यर्थः । २ 'प्रियदर्शनम्' इति पाठः । ३ 'त्यजेत्' इति पाठः । ४ अमले ब्रह्मणि आशयो येषां ते । ५ भवेयु जन्मसु अपवर्गाय भक्षियोगप्राप्तये इति तोष० । ६ यद्वा इमं त्वदाविर्भावयुतं नृलोकं भूलोकं इति तोष० । ७ विपरीताः आत्म-प्रिये-धररूपात् भवतो विपरीता इत्यर्थः । सर्वं भक्तिमाशस्य स्वभक्तस्याभीष्टमाशस्ते—अयमिति । दैत्यपतौ प्रह्लादे ॥ ४५ ॥ ४६ ॥ वैरोचनिर्बलिर्नृपस्तुतत्वादवध्यस्तावत् । किंच प्रह्लादायेति । जन्मबो बंशः ॥ ४७ ॥ तर्हि किमित्येवं कृतं तत्राह—दर्पोपशमनायेति ॥ ४८ ॥ अनुष्टुप्ति—चत्वार इति ॥ ४९ ॥ सह बन्धा उपधा ॥ ५० ॥ रुद्रानु-मोदित इति तदभिप्रेतस्यैव बाणभुजभक्तस्य कृतत्वात् ॥ ५१ ॥ पौरादिभिरम्बुक्षतोऽभिमुखमागत्य सत्कृतः ॥ ५२ ॥ ५३ ॥ ॥ इति श्रीमद्भागवते महा-

अयं ममेष्टो दयितोऽनुवर्ती मयाऽभयं दत्तममुष्य देव ॥ संपाद्यतां तद्भवतः प्रसादो यथा हि ते दैत्यपतौ प्रसादः ॥ ४५ ॥ ॥ श्रीभगवानुवाच ॥ यदात्थ भगवंस्त्वं नः करवाम प्रियं तव ॥ भवतो यद्व्यवसितं तन्मे साध्वनुमोदि-तम् ॥ ४६ ॥ अवध्योऽयं ममाप्येष वैरोचनिसुतोऽसुरः ॥ प्रह्लादाय वरो दत्तो न वध्यो मे तवान्वयः ॥ ४७ ॥ दर्पोपश-मनायास्य प्रवृक्णा बाहवो मया ॥ सूदितं च बलं भूरि यच्च भारायितं भुवः ॥ ४८ ॥ चत्वारोऽस्य भुजाः शिष्टा भविष्यन्त्यजरामराः ॥ पार्षदमुख्यो भवतो न कुतश्चिद्भयोऽसुरः ॥ ४९ ॥ इति लब्ध्वाऽभयं कृष्णं प्रणम्य शिर-साऽसुरः ॥ प्राद्युम्नि रथमारोप्य सवध्वा संमुपानयत् ॥ ५० ॥ अक्षौहिण्या परिवृतं सुवासः समलंकृतम् ॥ सपत्नीकं पुरस्कृत्य ययौ रुद्रानुमोदितः ॥ ५१ ॥ स्वराजधानीं समलंकृतां ध्वजैः सतोरणैरक्षितमार्गचत्वराम् ॥ विवेश शङ्खानकदुन्दुभिस्वनैरभ्युद्यतः पौरसुहृद्विजातिभिः ॥ ५२ ॥ य एवं कृष्णविजयं शंकरेण च संयुगम् ॥ संसरेत्प्रातरु-त्थाय न तस्य स्यात्पराजयः ॥ ५३ ॥ ॥ इति श्रीमद्भागवते महापुराणे दशमस्कन्धे उत्तरार्धे अनिरुद्धानयनं नाम त्रिषष्टितमोऽध्यायः ॥ ६३ ॥ ॥ श्रीशुक उवाच ॥ एकदोषवनं राजजङ्गमुर्यदुकुमोरकाः ॥ विहर्तुं साम्बप्रद्युम्न-चारुभानुगदादयः ॥ १ ॥ क्रीडित्वा सुचिरं तत्र विचिन्वन्तः पिपासिताः ॥ जलं निरुदके कूपे ददृशुः सत्त्वमद्भुतम् ॥ २ ॥ कृकलासं गिरिनिभं वीक्ष्य विस्मितमानसाः ॥ तस्य चोद्धरणे यत्नं चक्रुस्ते कृपयान्विताः ॥ ३ ॥ ॥

पुराणे दशमस्कन्धे उत्तरार्धे भावार्थदीपिकायां टीकायां त्रिषष्टितमोऽध्यायः ॥ ६३ ॥ ॥ चतुःषष्टितमे कृष्णो नृगं पापादमोचयत् ॥ ब्रह्मसंहारि-दोषोक्त्या राज्ञो दृष्टानशिक्षयत् ॥ १ ॥ विभूतिभाग्यभोगादिमदोन्नद्धमनोरथान् ॥ अन्वशासद्यद्वृत्तान् नृगोद्धारप्रसङ्गतः ॥ २ ॥ १ ॥ पिपासितास्तृप्तिता जलं विचिन्वन्तः । सत्त्वं जीवम् ॥ २ ॥ तं च कृकलासं वीक्ष्य ॥ ३ ॥

१ तत्तस्माद्भवता प्रसादः संपाद्यताम् । २ 'भविष्यत्यजरामराः' इति पाठः । ३ संमुपानयतस्यैव बहुपस्करयुतत्वेन उप कृष्णसमीपमनयत् । ४ कृष्ण इति शेषः । ५ रुद्रेण बाणादिदुःखरुद्रावकेणानुव्रजनादिनान्निन्दतः । ६ 'भूषितमार्ग' इति पाठः । ७ अत्र कुमारशब्दप्रयोगस्तेषां क्रीडासफलत्वात्, वस्तुत इयं लीला प्रद्युम्नादीनां यौवनादय एवानि-रुद्धजन्मतः प्रागृष्टेति तोष० । ८ 'चेतसः' इति पाठः ।

चर्मजैश्चर्ममयैः पाशैस्तान्तवैस्तनुमयैश्च ॥ ४ ॥ ५ ॥ संतप्तं चामीकरं सुवर्णं तद्वर्णो यस्य सः । अद्भुता अलंकाराम्बरस्रजो यस्य सः स्वर्गी देवो बभूवेति ॥ ६ ॥ ७ ॥ यद्यदि । क्षमं योग्यम् ॥ ८ ॥ ९ ॥ यदि ते कर्णमस्पृशमिलसंदेहे संदेहवचनं यदि वेदाः प्रमाणं स्युरिति वत् । कर्णपथं नूनं प्राप्तः स्वामि-

चर्मजैस्तान्तवैः पाशैर्बद्धा पतितमर्भकाः ॥ नाशकुवन्समुद्धर्तुं कृष्णायाचख्युरुत्सुकाः ॥ ४ ॥ तत्रागत्यारविन्दाक्षो भगवान्विश्वभावनः ॥ वीक्ष्योज्जहार वामेन तं करेण स लीलया ॥ ५ ॥ स उत्तमश्लोककराभिमृष्टो विहाय सद्यः कृकलासरूपम् ॥ संतप्तचामीकरचौरवर्णः स्वर्ग्यद्भुतालंकरणाम्बरस्रक् ॥ ६ ॥ पप्रच्छ विद्वानपि तन्निदानं जनेषु विख्यापयितुं सुकुन्दः ॥ कस्त्वं महाभाग वरेण्यरूपो देवोत्तमं त्वां गणयामि नूनम् ॥ ७ ॥ दशामिमां वा कतमेन कर्मणा संप्रापितोऽस्यतदर्हः सुभद्र ॥ आत्मानमाख्याहि विविक्तसतां नो यन्मन्यसे नः क्षममत्र वक्तुम् ॥ ८ ॥ ॥ श्रीशुक उवाच ॥ इति स्म राजा संपृष्टः कृष्णेनानन्तमूर्तिना ॥ माधवं प्रणिपत्याह किरीटेनार्कवर्चसा ॥ ९ ॥ ॥ नृग उवाच ॥ नृगो नाम नरेन्द्रोऽहमिक्षार्कुतनयः प्रभो ॥ दानिष्वारुण्यायमानेषु यदि ते कर्णमस्पृशम् ॥ १० ॥ किं नु तेऽविदितं नाथ सर्वभूतात्मसाक्षिणः ॥ कालेनाव्याहतदृशो वक्ष्येऽथापि तवाज्ञया ॥ ११ ॥ यावन्त्यः सिकता भूमेर्यावन्त्यो दिवि तारकाः ॥ यावन्त्यो वर्षधाराश्च तावतीरददं स्म गाः ॥ १२ ॥ पयस्विनीस्तरुणीः शीलरूपगुणोपपन्नाः कपिला हेमशृङ्गीः ॥ न्यायार्जिता रूप्यखुराः सवत्सा दुकूलमालाभरणा ददावहम् ॥ १३ ॥ स्वलंकृतेभ्यो गुणशीलवद्भ्यः सीदत्कुटुम्बेभ्यः ऋतव्रतेभ्यः ॥ तपःश्रुतब्रह्मवदान्यसद्भ्यः प्रादां युवभ्यो द्विजपुङ्गवेभ्यः ॥ १४ ॥ गोभूहिरण्यायतनाश्वहस्तिनः कन्याः सदासीस्तिलरूप्यशय्याः ॥ वासांसि रत्नानि परिच्छदान्नर्थानिष्टं च यज्ञैश्चरितं च पूर्तम् ॥ १५ ॥ ॥ ॥ ॥

त्यर्थः ॥ १० ॥ किंच किं न्विति । सर्वेषां भूतानामात्मनो बुद्धेः साक्षिणस्तेऽविदितं किं नु, न किंचित् ॥ ११ ॥ १२ ॥ १३ ॥ ऋतव्रतेभ्योऽदम्भाचारेभ्यः । तपसा श्रुताः प्रख्याताश्च ते ब्रह्मणि वदान्या अत्युदारा अध्यापनशीलाश्च ते सन्तश्च तेभ्यः ॥ १४ ॥ पूर्तं वापीकूपादि । चरितं कृतम् ॥ १५ ॥ ॥

१ 'तमुद्धर्तुं' इति पाठः । २ 'चामीकरसुवर्णः' इति पाठः । ३ त्वत्तत्त्वं विविक्तसतां नः इति कर्मणि षष्ठी । ४ 'आनन्दमूर्तिना' इति पाठः । ५ नवमस्कन्धोक्तब्राह्मदेवपुत्रादि-क्ष्वाङ्गुभ्रातृगान्धोऽयं नृग इक्ष्वाङ्गुतनयो ज्ञेयः । ६ अहं ददाविति अपरोक्षेऽपि लिङ्गुक्तिर्दानसमये हर्षभरेणेदृशी दत्तेति नास्त्रासिषमिति भावः । ७ व्रतानि भारते—'धर्मश्च सत्यं च दमस्तपश्च अमात्यस्य ह्रीस्तिविश्वाऽनसूया । यज्ञश्च दानं च धृतिः श्रुतं च व्रतानि वै द्वादश ब्राह्मणस्य ।' इति । ८ सर्वत्र प्रादां इति पूर्वोत्पन्नः ।

एवं वर्तमानस्य मम संकटं किंचिदापन्नं शृण्वित्याह—कस्यचिदिति । द्विजमुख्यस्य प्रतिग्रहनिवृत्तस्य । संपृक्ता मिलिता । अविदुषा ब्राह्मणस्येयमित्यजानता ॥ १६ ॥ १७ ॥ प्रतिग्राहिणोक्तं—दातेति । स्वामिनोक्तमपहर्तेति । अभवद्भ्रमः, व्याकुलोऽभवमित्यर्थः ॥ १८ ॥ तदोभावपि प्रत्येकमनुनीतो प्रार्थितो । कथं तदाह—गवामिति सार्धेन ॥ १९ ॥ २० ॥ अपरः प्रतिग्राही । दुराग्रहो यल्लक्षं त्वयोक्तमन्यदपि गवामयुतं यदि तदपीमां विहाय नेच्छामीत्युक्त्वा गां त्यक्त्वा ययावित्यर्थः ॥ २१ ॥ एतस्मिन्नन्तर इति । इतः पूर्वं पापाभावाच्चेतुमसमर्था इति भावः ॥ २२ ॥ उताहो इत्येकं पदम् । अथवा पूर्वं शुभमिति । नान्तमिति यमस्य स्वस्य वा वाक्यम् । पश्ये पश्यामि ॥ २३ ॥ हे देव यम, पूर्वमशुभं भुञ्ज इति मयोक्ते स यमः पतेति प्राह ॥ २४ ॥ २५ ॥

कस्यचिद्विजमुख्यस्य भ्रष्टा गौर्मम गोधने ॥ संपृक्ताऽविदुषा सा च मया दत्ता द्विजातये ॥ १६ ॥ तां नीयमानां तत्स्वामी दृष्ट्वावाच ममेति तम् ॥ ममेति प्रतिग्राह्याह नृगो मे दत्तवानिति ॥ १७ ॥ विप्रौ विवदमानौ मामूचतुः स्वार्थसाधकौ ॥ भवान्दाताऽपहर्तेति तच्छ्रुत्वा मेऽभवद्भ्रमः ॥ १८ ॥ अनुनीतावुभौ विप्रौ धर्मकृच्छ्रगतेन वै ॥ गवां लक्षं प्रकृष्टानां दास्याम्येषा प्रदीयताम् ॥ १९ ॥ भवन्तावनुगृहीतां किङ्करस्याविजानतः ॥ समुद्धरतं मां कृच्छ्रात्पतन्तं निरयेऽशुचौ ॥ २० ॥ नाहं प्रतीच्छे वै राजन्नित्युक्त्वा स्वाम्यपाक्रमत् ॥ नान्यद्गवामप्ययुतमिच्छामीत्यपरो ययौ ॥ २१ ॥ एतस्मिन्नन्तरे याम्यैर्दूतैर्नीतो यमक्षयम् ॥ यमेन पृष्टस्तत्राहं देवदेव जगत्पते ॥ २२ ॥ पूर्वं त्वमशुभं भुङ्क्षे उताहो नृपते शुभम् ॥ नान्तं दानस्य धर्मस्य पश्ये लोकस्य भास्वतः ॥ २३ ॥ पूर्वं देवाशुभं भुञ्ज इति प्राह पतेति सः ॥ तावदद्राक्षमात्मानं कृकलासं पतन्प्रभो ॥ २४ ॥ ब्रह्मण्यस्य वदान्यस्य तव दासस्य केशव ॥ स्मृतिर्नाद्यापि विध्वस्ता भवत्संदर्शनार्थिनः ॥ २५ ॥ स त्वं कथं मम विभोऽक्षिपथः परात्मा योगेश्वरैः श्रुतिदृशाऽमलहृद्विभाव्यः ॥ साक्षादधोक्षज उरुव्यसनान्धबुद्धेः स्यान्मेऽनुदृश्य इह यस्य भवापवर्गः ॥ २६ ॥ देवदेव जगन्नाथ गोविन्द पुरुषोत्तम ॥ नारायण हृषीकेश पुण्यश्लोकाच्युताव्यय ॥ २७ ॥ अनुजानीहि मां कृष्ण यान्तं देवगतिं प्रभो ॥ यत्र कापि सतश्चेतो भूयान्मे त्वत्पदास्पदम् ॥ २८ ॥ ॥

दुर्घटेन श्रीकृष्णदर्शनेन विस्मितः सन्नात्मनो भाग्यमभिनन्दति—स त्वमिति । हे विभो, स त्वं ममाक्षिपथो लोचनगोचरः सन्कथं साक्षात्प्रत्यक्षोऽसीत्यर्थः । किमत्रार्थं तदाह—पर आत्मा । अत एव योगेश्वरैरपि श्रुतिदृशा उपनिषच्चक्षुषाऽमले हृदि विभाव्यश्चिन्त्यः । यतोऽधोक्षजः । अधोजमैन्द्रियकज्ञानं तदधोऽर्वांगेव यस्मात्सः । यस्येह भवापवर्गो भवेत्तस्य भवाननुदृश्यः स्यात् । उरुव्यसनेन कृकलासभवदुःखेनान्धबुद्धेः ममेतच्चित्रमित्यर्थः ॥ २६ ॥ उद्विक्तभक्ति-वद्बुधा संबोधयन्नाह—देवदेवेति ॥ २७ ॥ अनुज्ञापयति—अनुजानीहीति । देवलोकेऽपि सतो वर्तमानस्यात्मनो मनसः संनिधिं प्रार्थयते । यत्र कापीति । त्वत्पदमास्पदं विषयो यस्य तथाभूतं भूयादिति ॥ २८ ॥ ॥ ॥ ॥

यास्यन्नमस्यति—नम इति । सर्वभावाय सर्वस्य भावो जन्म येन तस्मै । ब्रह्मणे कर्तृत्वेऽप्यविकाराय । कुतः । अनन्तशक्तये, अनन्ता मायाख्या शक्तिर्वस्य तस्मै । वासुदेवाय सर्वभूताश्रयायेत्युपादानत्वमुक्तम् । श्रीकृष्णाय सदानन्दरूपायेति पुरुषार्थत्वमुक्तम् । 'कृषिर्भूवाचकः शब्दो णश्च निर्वृतिवाचकः ॥ तयोरैक्यं परं ब्रह्म कृष्ण इत्यभिधीयते ॥' इति स्मृतेः । किंच योगानामिष्टापूर्तादिकर्मणां पतये फलदात्रे । अयं भावः—एवंभूतं त्वां विहाय गन्तुमनिच्छुरपि गमिष्यामि त्वहं कर्मफलभोगायेति ॥ २९ ॥ ३० ॥ ३१ ॥ मनागीषदपि भुक्तं सदग्रेभिसदृशस्य तेजीयसोऽतितेजस्विनोऽपि दुर्जरम् ॥ ३२ ॥ ३३ ॥ किंच विषादपि

नमस्ते सर्वभावाय ब्रह्मणेऽनन्तशक्तये ॥ कृष्णाय वासुदेवाय योगानां पतये नमः ॥ २९ ॥ इत्युक्त्वा तं परिक्रम्य पादौ स्पृष्ट्वा स्वमौलिना ॥ अनुज्ञातो विमानाग्र्यमारुहत्पश्यतां नृणाम् ॥ ३० ॥ कृष्णः परिजनं प्राह भगवान्देवकी-सुतः ॥ ब्रह्मण्यदेवो धर्मात्मा राजन्याननुशिक्षयन् ॥ ३१ ॥ दुर्जरं वत ब्रह्मस्वं भुक्तमग्नेर्मनागपि ॥ तेजीयसोऽपि किमुत राज्ञामीश्वरमानिनाम् ॥ ३२ ॥ नाहं हालाहलं मन्ये विषं यस्य प्रतिक्रिया ॥ ब्रह्मस्वं हि विषं प्रोक्तं नास्य प्रतिविधिर्भुवि ॥ ३३ ॥ हिनस्ति विषमत्तारं वह्निरद्भिः प्रशाम्यति ॥ कुलं समूलं दहति ब्रह्मस्वारणिपावकः ॥ ३४ ॥ ब्रह्मस्वं दुरनुज्ञातं भुक्तं हन्ति त्रिपूरुषम् ॥ प्रसह्य तु बलाद्भुक्तं दश पूर्वान्दशापरान् ॥ ३५ ॥ राजानो राजलक्ष्म्यान्धा नात्मपातं विचक्षते ॥ निरयं येऽभिमन्यन्ते ब्रह्मस्वं सौधुबालिशाः ॥ ३६ ॥ गृह्णन्ति यावतः पांसून् क्रन्दतामश्रुबिन्दवः ॥ विप्राणां हतवृत्तीनां वदान्यानां कुटुम्बिनाम् ॥ ३७ ॥ राजानो राजकुल्याश्च तावतोऽब्दान्निरङ्कुशाः ॥ कुम्भीपाकेषु पच्यन्ते ब्रह्मदायापहारिणः ॥ ३८ ॥ स्वदत्तां परदत्तां वा ब्रह्मवृत्तिं हरेच्च यः ॥ षष्टिर्वर्षसहस्राणि विष्टायां जायते कृमिः ॥ ३९ ॥ न मे ब्रह्मधनं भूयाद्यद्ब्रह्माऽल्पायुषो नैराः ॥ पराजिताश्च्युता राज्याद्भवन्त्युद्वेर्जिनोऽहयः ॥ ४० ॥ विप्रं कृतागसमपि नैव द्रुह्यत मांमकाः ॥ घ्नन्तं बहु शपन्तं वा नमस्कुरुत नित्यशः ॥ ४१ ॥ ॥ ॥

घोरमित्याह—हिनस्तीति । संसर्गि संसर्गेण मारकत्वादमित्युक्तं स्यात्तदपि नेत्याह—वह्निरिति । अपि च समूलमिति । वह्निर्ब्रह्मण्यवशेषयति, ब्रह्मस्वलक्षणारणिजः पापपावकस्तु कुलं तदपि समूलमिति ॥ ३४ ॥ दुरनुज्ञातं यथावदननुज्ञातम् । त्रिपूरुषं कुलं स्वयं पुत्रं पौत्रं च । प्रसह्य हठात् । बलाद्वाजाद्याश्रयतः ॥ ३५ ॥ ये ब्रह्मस्वमभिमन्यन्ते इच्छन्ति ते निरयमेवाभिमन्यन्ते । अतो बालिशा अज्ञा आत्मपातं न विचक्षते इति ॥ ३६ ॥ अपि च गृह्णन्तीति ॥ ३७ ॥ ३८ ॥ ३९ ॥ गृह्णा अभिकाङ्क्षय ॥ ४० ॥ ४१ ॥ ॥ ॥ ॥

१ 'लक्ष्म्या च' इति पाठः । २ न विचक्षते न पश्यन्ति । ३ साधुबालिशा अतिमूर्खाः । ४ जायते पुनःपुनर्युक्त्वा तत्रैव भवतीत्यर्थः । ५ 'नृपाः' इति पाठः । ६ परोद्वेगजनका अहयः सर्पाश्च भवन्ति । ७ हे मामका इति ये द्रुहन्ति ते मदीया नेति भावः । ८ आत्मानं पिबपुत्रौ चेति तोषणी ।

प्रणमे नमामि ॥ ४२ ॥ न केवलमर्थवादविभीषिक्यं किंतु प्रत्यक्षमित्याह—ब्राह्मणार्थ इति ॥ ४३ ॥ ४४ ॥ ॥ इति श्रीमद्भागवते महापुराणे दशमस्कन्धे उत्तरार्धे भावार्थदीपिकायां टीकायां चतुःषष्टितमोऽध्यायः ॥ ६४ ॥ ॥ ४५ ॥ ॥ पञ्चषष्टितमे रामश्चक्रे गोकुलमागतः ॥ रममाणस्तु गोपीभिः कालिन्ध्याः कर्षणं मदात् ॥ १ ॥ रामस्य चरितं चित्रं कालिन्ध्याकर्षणादि यत् ॥ पौण्ड्रकान्तादि कृष्णस्य पृथगुक्तमतः परम् ॥ २ ॥ १ ॥ आशीर्भिरभि-

यथाहं प्रणमे विप्राननुकालं समाहितः ॥ तथा नमत यूयं च योऽन्यथा मे स दण्डभाक् ॥ ४२ ॥ ब्राह्मणार्थो ह्यपहतो हर्तारं पातयत्यधः ॥ अजानन्तमपि ह्येनं नृगं ब्राह्मणगौरिव ॥ ४३ ॥ एवं विश्राव्य भगवान्मुकुन्दो द्वारकौकसः ॥ पावनः सर्वलोकानां विवेश निजमन्दिरम् ॥ ४४ ॥ इति श्रीमद्भागवते महापुराणे दशमस्कन्धे उत्तरार्धे नृगोपाख्यानां नाम चतुःषष्टितमोऽध्यायः ॥ ६४ ॥ ॥ ४५ ॥ ॥ श्रीशुक उवाच ॥ बलभद्रः कुरुश्रेष्ठ भगवान्त्रयमास्थितः ॥ सुहृदिदृक्षुरुत्कण्ठः प्रययौ नन्दगोकुलम् ॥ १ ॥ परिष्वक्तश्चिरोत्कण्ठैर्गोपैर्गोपीभिरेव च ॥ रामोऽभिवाय पितरावाशीर्भिरभिनन्दितः ॥ २ ॥ चिरं नः पाहि दाशार्हं सानुजो जैगदीश्वरः ॥ इत्यारोप्याङ्कमालिङ्ग्य 'नेत्रैः सिषिचतुर्जलैः ॥ ३ ॥ गोपवृद्धांश्च विधिवद्यविष्टैरभिवन्दितः ॥ यथावयो यथासख्यं यथासंबन्धमात्मनः ॥ ४ ॥ समुपेत्याथ गोपालान्हास्यहस्तग्रहादिभिः ॥ विश्रान्तं सुखमासीनं पप्रच्छुः पर्युपागताः ॥ ५ ॥ पृष्ठाश्चानामयं स्वेषु प्रेमगद्गदया गिरा ॥ कृष्णे कमलपत्राक्षे संन्यस्ताखिलराधसः ॥ ६ ॥ कच्चिन्नो बान्धवा राम सर्वे कुशलमासते ॥ कच्चित्स्मरथ नो राम यूयं दारसुतान्विताः ॥ ७ ॥ दिष्ट्या कंसो हतः पापो दिष्ट्या मुक्ताः सुहजनाः ॥ निहत्य निर्जित्य रिपून्दिष्ट्या दुर्गं समाश्रिताः ॥ ८ ॥ गोप्यो हसन्यः पप्रच्छ रामसंदर्शनादृताः ॥ कच्चिदास्ते सुखं कृष्णः पुरस्त्रीजनवल्लभः ॥ ९ ॥ कच्चित्स्मरति वा बन्धून्पितरं मातरं च सः ॥ (अप्यसौ मातरं द्रष्टुं सकृदप्यागमिष्यति ॥) अपि वा स्मरतेऽस्माकमनुसेवां महाभुजः ॥ १० ॥ मातरं पितरं भ्रातृन्पतीन्पुत्रान्स्वसूरपि ॥ यदर्थं जैहिम दाशार्हं दुस्त्यजान्स्वजनान्प्रभो ॥ ११ ॥ ॥

नन्दितो बभूव ॥ २ ॥ तदाह—चिरमिति ॥ ३ ॥ गोपवृद्धांश्च विधिवदभिवन्द्य यविष्टैरभिवन्दितो बभूवेत्यर्थः । अपि च यथावय इति ॥ ४ ॥ ते सर्वे स्वेषु यादवेषु तं राममनामयमारोग्यं पप्रच्छुः । ते च तेन पृष्ठा इति ॥ ५ ॥ कृष्णे कृष्णाप्राप्त्यर्थं संन्यस्ताखिलराधसस्त्यक्तसर्वविषयाः ॥ ६ ॥ ७ ॥ ८ ॥ रामस्य संदर्शनेनादृताः सादराः ॥ ९ ॥ १० ॥ ११ ॥ ॥ ॥ ॥

१ अन्यथा यो न नमेत् । २ सर्वलोकानां पावनः सर्वोन्पावयितुमित्यर्थः । अतो द्वारकौकस इति गीतोपदेशोऽर्जुनवदुपलक्षणमात्रम् । ३ संकुञ्चन्तोऽपि पाठः । ४ नेत्रैर्नेत्रजैर्जैलैरानन्दाभुभिः । ५ जह्मिलेनेन सर्वासां वन एव प्रायो बासो गम्यते इति तोषः । ६ उत्तरश्लोकपूर्वार्धेन सहान्वयः ।

तर्हि तद्गमने युष्माभिः प्रतिबन्धः किं न कृतः, तद्वाक्यविश्वासादिति चेत्,—ननु विश्वासः किमिति कृतस्तत्राहुः—कथं न्विति । वक्तृबहुत्वान्नाविधानि वाक्यानि ॥१२॥ तत्रान्वा ऊचुः—कथं नु गृह्णन्तीति । अन्या ऊचुः—गृह्णन्ति वा इति । चित्रकथस्य चित्रकथाकथनकोविदस्य । किंच सुन्दरं स्मितं बालिसे-
नावलोकनेनोच्छसितः क्षुभितो यः स्मरन्तेनतुराः ॥१३॥ अन्या ऊचुः—किं न इति । कालस्तावत्तस्य चास्माकं च यात्येव, किंतु तस्य सुखेन, अस्माकं तु दुःखेनेत्ये-
तावानेव विशेष इति ध्वनितम् ॥१४॥१५॥ नानाविधेष्वनुनेषु कोविदः ॥१६॥ मधुं चैत्रम् । माधवं वैशाखम् । गोपीनां रतिमिति श्रीकृष्णकीडासमयेऽनु-

ता नः सद्यः परित्यज्य गतः संछिन्नसौहृदः ॥ कथं नु तौदृशं स्त्रीभिर्न श्रद्धीयेत भाषितम् ॥ १२ ॥ कथं नु गृह्णन्त्यनव-
स्थितात्मनो वचः कृतघ्नस्य बुधाः पुरस्त्रियः ॥ गृह्णन्ति वै चित्रकथस्य सुन्दरस्मितावलोकोच्छसितस्मरातुराः ॥ १३ ॥ किं
नस्तत्कथया गोप्यः कथाः कथयतापराः ॥ यात्यस्माभिर्विना कालो यदि तस्य तथैव नः ॥ १४ ॥ इति प्रहसितं शौरेर्ज-
ल्पितं चारु वीक्षितम् ॥ गतिं प्रेमपरिष्वङ्गं स्मरन्त्यो रुरुदुः स्त्रियः ॥ १५ ॥ संकर्षणस्ताः कृष्णस्य संदेशैर्हृदयंगमैः ॥ सान्त्व-
यामास भगवान्नानानुनयकोविदः ॥ १६ ॥ द्वौ मासौ तत्र चावात्सीन्मधुं माधवमेव च ॥ रामः क्षपासु भगवान्गोपीनां रति-
मावहन् ॥ १७ ॥ पूर्णचन्द्रकलामृष्टे कौमुदीगन्धवायुना ॥ यमुनोपवने रेमे सेविते स्त्रीगणैर्वृतः ॥ १८ ॥ वरुणप्रेषिता देवी
वारुणी वृक्षकोटरात् ॥ पतन्ती तद्वनं सर्वं स्वगन्धेनाध्यवासयत् ॥ १९ ॥ तं गन्धं मधुधाराया वायुनोपहृतं बलः ॥ आघ्रा-
योपगतस्तत्र ललनाभिः समं पपौ ॥ २० ॥ उपगीयमानचरितो वनिताभिर्हलायुधः ॥ वनेषु व्यचरत्क्षीवो मदविह्वललो-
चनः ॥ २१ ॥ स्वगव्येककुण्डलो मत्तो वैजयन्त्या च मालया ॥ बिभ्रत्स्मितमुखाम्भोजं स्वेदप्रालेयभूषितम् ॥ २२ ॥ स
आजुहाव यमुनां जलक्रीडार्थमीश्वरः ॥ निजं वाक्यमनादृत्य मत्त इत्यापगां बलः ॥ अनागतां हलाग्रेण कुपितो विच-
कर्ष ह ॥ २३ ॥ पापे त्वं मामवज्ञाय यन्नायासि मयाऽऽहुता ॥ नेष्ये त्वां लाङ्गलाग्रेण शतधा कामचारिणीम् ॥ २४ ॥

तपन्नानामतिबालानामन्यासामित्यभियुक्तप्रसिद्धिः ॥ १७ ॥ पूर्णचन्द्रस्य कलामृष्टे कौमुदीगन्धवायुना कुमुदतीनां गन्धवातेन सेविते । यद्वा
कौमुदीशब्देन तद्विकासितानि कुमुदानि लक्ष्यन्ते । कुमुदगन्धवातेनेत्यर्थः ॥ १८ ॥ वारुणी सुधया सहोत्पन्ना मदिरा ॥ १९ ॥ २० ॥ क्षीवो मत्तः ॥ २१ ॥ स्वेद एव
प्रालेयं हिमं तेन भूषितम् ॥ २२ ॥ मत्तोऽयमित्यनादृत्यानागतमापगां नदीम् ॥ २३ ॥ आजुहा आहुता यद्यस्मान्नागच्छसि तस्मात् । नेष्ये गमयिष्यामि ॥ २४ ॥

१ गृह्णन्ति अग्रधते । २ तादृशं क्षपयादियुतं 'न पारयेऽहं निरवचसंयुजां' इत्याहिरूपम् । ३ अनुनयः युष्माकमीदृशं रोदनादि श्रुत्वा स बहुतरं दुःखं प्राप्स्यति, अतः शीघ्रमागत्येत्याहिरूपः ।
४ अलंकृत इति शेषः । ५ 'नेति' इति पाठे एषा नैतीति कुपित इत्यन्वाहारेण योज्यम् । ६ वस्तुवस्तु—पापे निमित्ते लोकानां पापनाशार्थं स्वेच्छया बहुधागामिनीमित्यर्थः । ७ अन्यासां
भीरामसङ्गायमेव रक्षितकौमाराणाम् । ८ शङ्खचूडबन्धनसमये श्रीकायां निर्दिष्टासी रामप्रेषणीभिरिति चक्रवर्ती । बालबोधिनीकाराः भीमदाचार्यस्तु बलभद्रद्वारा भगवानेव तासां
मनोरथं पूरितवानिति न कश्चिदोष इत्याहुः । ९ अनेन निषिद्धवारुणीभिन्नत्वमस्या व्यज्यते ।

चकिता कम्पिता ॥ २५ ॥ एकांशेन शेषाख्येन ॥ २६ ॥ २७ ॥ विजगाह अवगाहनं कृतवान् ॥ २८ ॥ उत्तीर्णाय निर्गतायासिताम्बरादीनि कान्तिर्ददौ ।
कान्तिर्लक्ष्मीः । यथोक्तं वैष्णवे—'वरुणप्रहिता चास्मै मालाबम्बलानवङ्गजाम् ॥ समुद्राभे तथा बल्ले नीले लक्ष्मीरयच्छत ॥' इति । हरिवंशे च बलं प्रति लक्ष्मी-
वाक्यम्—'जातरूपमयं चैकं कुण्डलं वज्रभूषणम् ॥ आदिपद्मं च पद्मारूढं दिव्यं श्रवणभूषणम् ॥ देवेमां प्रतिगृह्णीष्व पौराणीं भूषणक्रियाम् ॥' इत्यादि ॥ २९ ॥

एवं निर्भर्त्सिता भीता यमुना यदुनन्दनम् ॥ उवाच चकिता वाचं पतिता पादयोर्नृप ॥ २५ ॥ राम राम महाबाहो न जाने
तव विक्रमम् ॥ यस्येकांशेन विधृता जगती जगतः पतेत् ॥ २६ ॥ परं भावं भगवतो भगवन्मामजानतीम् ॥ मोकुमर्हसि विश्वा-
त्मन्प्रपन्नां भक्तवत्सला ॥ २७ ॥ ततो व्यमुञ्चयमुनां याचितो भगवान्बलः ॥ विजगाह जलं स्त्रीभिः करेणुभिरिवेभरात् ॥ २८ ॥
कामं विहृत्य सलिलादुत्तीर्णयासिताम्बरे ॥ भूषणानि महार्हाणि ददौ कान्तिः शुभां स्रजम् ॥ २९ ॥ वसित्वा वाससी नीले
मालामामुच्य काञ्चनीम् ॥ रेजे स्वलंकृतो लिप्तो माहेन्द्र इव वारणः ॥ ३० ॥ अद्यापि दृश्यते राजन् यमुनाकृष्टवैर्मना ॥ बल-
स्यानन्तवीर्यस्य वीर्यं सूचयतीव हि ॥ ३१ ॥ एवं सर्वा निशा याता एकेव रमतो व्रजे ॥ रामस्याक्षितचित्तस्य माधुर्यैर्व्रज-
योषिताम् ॥ ३२ ॥ ॥ इति श्रीमद्भा० म० पु० द० उ० बलदेवविजये यमुनाकर्षणं नाम पञ्चषष्ठितमोऽध्यायः ॥ ६५ ॥
॥ श्रीशुक उवाच ॥ नन्दव्रजं गते रामे कैरूपाधिपतिर्नृप ॥ वासुदेवोऽहमित्यज्ञो दूतं कृष्णाय प्राहिणोत् ॥ १ ॥ त्वं वासु-
देवो भगवानवतीर्णो जगत्पतिः ॥ इति प्रस्तोभितो बालैर्मन आत्मानमच्युतम् ॥ २ ॥ दूतं च प्राहिणोन्मन्दः कृष्णायव्य-
क्तवर्त्मने ॥ द्वारकायां यथा बालो नृपो बालकृतोऽबुधः ॥ ३ ॥ दूतस्तु द्वारकामेत्य सभायामास्थितं प्रभुम् ॥ कृष्णं कमल-
पत्राक्षं राजसंदेशमब्रवीत् ॥ ४ ॥ वासुदेवोऽवतीर्णोऽहमेक एव न चापरः ॥ भूतानामनुकम्पार्थं त्वं तु मिथ्याभिधां त्यज ॥ ५ ॥

वसित्वा परिधाय । आमुच्य कण्ठे निधाय । चन्दनादिभिरालिप्तः ॥ ३० ॥ ३१ ॥ एकेव एकेव निशा यथा तथा । माधुर्यैर्विलासैः ॥ ३२ ॥ ॥ इति श्रीमद्भा०
म० पु० दशमस्कन्धे उत्तरार्धे भा० दी० टीकायां पञ्चषष्ठितमोऽध्यायः ॥ ६५ ॥ ॥ षड्युक्पठितमे काशीं गत्वाऽहन् पौण्ड्रकं हरिः ॥ तन्मित्रं च ततो वृत्तं सुदक्षि-
णवधादिकम् ॥ १ ॥ १ ॥ प्रस्तोभितः प्रोत्साहितः सुखा । बालैर्ज्ञैः ॥ २ ॥ बालकृतो नृपो बालैर्नृपत्वेन क्रीडायां परिकल्पितः ॥ ३ ॥ ४ ॥ ५ ॥ ॥

१ इयं समुद्रपत्नी लायारूपा कालिन्दी होय । भगवत्पत्नीत्वेन पूर्वमुक्ता तु देवतारूपा मुक्या कालिन्दीति तोषः । २ उपलक्षितेति शेषः । ३ कैरूपाधिपतिः पौण्ड्रकः । ४ न केवलं मेने किन्तु दूतं च
प्राहिणोदित्यतिमन्दवत्कौतुकालुनरुकिरिति तोषः । तस्य दुर्बुद्धित्वेऽतिविस्मयात्पुनरुकिरिति चक्रवर्ती । ५ गत्यर्थकर्मत्वाच्चतुर्थी । कृष्णं प्रतीयर्थः । ६ अधिक्षेपार्थः स्पष्टः । वास्तवार्थस्तु—न चाहं
भूतानामनुकम्पार्थं वासुदेवोऽवतीर्णः । यस्मादपरः श्रेष्ठः । किन्त्वेकस्त्वमेवावतीर्णः । अतस्तव या मयि मिथ्याऽभिधा तां त्यज त्याजयेत्यर्थः । 'त्याजयिष्येऽभिधानं मे' इत्यादिप्रतिवचनात् । तथा
मौल्यादेतोर्गान्यस्मिन्नानि अस्माभिः स्वस्मिन्नक्षणातया कल्पितानि चक्रादीनि तत्राणि त्वं नित्यमेव धरसि अतस्तानि त्यक्त्वा मयि प्रक्षिप्य शरणं मुक्तिदत्तादाश्रयः सन् मामेहि
स्वीकुर्वित्यर्थः । ७ स च भूतानामनुकम्पार्थमवतीर्णोऽहमेव न त्वं । ससैन्यं राजादिबहुत्वात् । यद्वा भूतानुकम्पार्थं त्यज । अन्यथा ह्यावयोर्युद्धे बहुवधः स्यादिति भावः ।

॥ ६ ॥ ७ ॥ हे मूढ, उत्सृज्ये त्वयि प्रक्षेप्यामि । येः सह त्वमेवं विकल्पसे तेष्वपीत्यर्थः । यद्वा येः कृत्रिमैः सुदर्शनादिभिस्त्वमेवं श्लाघसे तान्युत्सृज्ये त्याजयिष्यामीत्यर्थः ॥ ८ ॥ मां शरणमेहीत्यस्योत्तरम्—मुखमिति । वटाः कङ्कादिवत्पक्षिविशेषाः । तत्र तदा शुनां शरणमाश्रयो भवितासि ॥ ९ ॥ काशीमिति पौण्ड्रकस्यापि तदा मित्रपुरेऽवस्थानात् ॥ १० ॥ ११ ॥ पार्ष्णिग्राहः पृष्ठतो रक्षकः ॥ १२ ॥ १३ ॥ गरुडः कृत्रिमो ध्वजे यस्य तम् । अमूल्योऽनर्घो

यानि त्वमस्मच्चिह्नानि मौढ्याद्विभर्षि सात्वत ॥ त्यक्त्वैहि मां त्वं शरणं नो चेद्देहि ममाहवम् ॥ ६ ॥ ॥ श्रीशुक उवाच ॥ केत्थनं तदुपाकर्ण्य पौण्ड्रकस्याल्पसेधसः ॥ उग्रसेनादयः सभ्या उच्चकैर्जहसुस्तदा ॥ ७ ॥ उवाच दूतं भगवान्परिहासक-
थामनु ॥ उत्सृज्ये मूढ चिह्नानि यैस्त्वमेवं विकल्पसे ॥ ८ ॥ मुखं तदपिधायाज्ञ कङ्कगृध्रवटैर्वृतः ॥ शयिष्यसे हतस्तत्र
भवितौ शरणं शुनाम् ॥ ९ ॥ इति दूतस्तदाक्षेपं स्वामिने सर्वमाहरत् ॥ कृष्णोऽपि रथमास्थाय काशीमुप जगाम ह ॥ १० ॥
पौण्ड्रकोऽपि तदुद्योगमुपलभ्य महारथः ॥ अक्षौहिणीभ्यां संयुक्तो निश्चक्राम पुराद्वृतम् ॥ ११ ॥ तस्य काशिपतिर्मित्रं
पार्ष्णिग्राहोऽन्वयान्नृप ॥ अक्षौहिणीभिस्तिष्ठभिरपश्यत्पौण्ड्रकं हरिः ॥ १२ ॥ शङ्खायैसिगदाशार्ङ्गश्रीवत्साद्युपलक्षितम् ॥
विभ्राणं कौस्तुभमणिं वनमालाविभूषितम् ॥ १३ ॥ कौशेयवाससी पीते वसानं गरुडध्वजम् ॥ अमूल्यमौल्याभरणं
स्फुरन्मकरकुण्डलम् ॥ १४ ॥ दृष्ट्वा तमात्मनस्तुल्यवेषं कृत्रिममास्थितम् ॥ यथा नटं रङ्गगतं विजहास भृशं हरिः ॥ १५ ॥
शूलैर्गदाभिः परिधैः शक्त्यष्टिप्रासतोमरैः ॥ असिभिः पट्टिशैर्बाणैः प्राहरन्नरयो हरिम् ॥ १६ ॥ कृष्णस्तु तत्पौण्ड्रकका-
शिराजयोर्वलं गजस्यन्दनवाजिपत्तिमतम् ॥ गदासिचक्रेषुभिरार्दयद्भृशं यथा युगान्ते हुतभुक् पृथक्प्रजाः ॥ १७ ॥
आयोधनं तद्रथवाजिकुञ्जरद्विपत्खरोष्ठैररिणावखण्डितैः ॥ बभौ चितं मोदवहं मनस्विनामाक्रीडनं भूतपतेरिवोल्बणम्
॥ १८ ॥ अथाह पौण्ड्रकं शौरिर्भो भो पौण्ड्रक यद्भवान् ॥ दूतवाक्येन मामाह तान्यस्त्राण्युत्सृजामि ते ॥ १९ ॥ त्याजयि-
ष्येऽभिधानं मे यत्त्वयांऽज्ञ मृषा धृतम् ॥ ब्रजामि शरणं तेऽयं यदि नेच्छामि संयुगम् ॥ २० ॥ ॥ ॥

मौलिराभरणं च यस्य तम् ॥ १४ ॥ १५ ॥ १६ ॥ गजस्यन्दनादिचतुरङ्गबलमर्दितवान् । पृथक्प्रजाश्चतुर्विधं भूतग्रामं यथा युगान्ताग्निरिति ॥ १७ ॥
आयोधनं रणस्थानम् । अरिणा चक्रेण । चितमाकीर्णम् । आक्रीडनमिव कल्पान्तररुद्रस्य क्रीडास्थानमिव ॥ १८ ॥ १९ ॥ २० ॥ ॥ ॥

१ कत्थनमात्मरूपाधनम् । २ भवितेति कृजन्तं त्वं भविष्यसीत्यर्थः । ३ 'तमाक्षेपं' इति पाठः । ४ काशीमुप काशीसमीपे जगाम । ५ शङ्खादिभिश्चतुर्भुजेषु कक्षालम्बितवज्रशार्ङ्गभ्यां बद्धसि
श्रीवत्सेन चोपलक्षितं । आदिपदात्पदं चतुर्भुजत्वादिक् तु महादेवचरणेति पात्रे । ६ 'आत्मना तुल्य' इति पाठः । ७ यत् यान्यस्त्राणि त्याज्यत्वेनाह भवान्स्थानीत्यर्थः । ८ ते तुभ्यं त्वद्वधार्थमित्यर्थः ।
९ त्याजयिष्ये इति धातूनामन्तर्भूतण्यर्थानामपि प्रयोगसत्त्वात्त्यजेत्यस्य तथा प्रयोगसंभवाद्दूतवाक्यानुसारेणैव करिष्यामीति भावः इति तोषः । १० 'त्वयाह' इति पाठः । ११ ते त्वया सह ।
गिरेः शृङ्गं ययति ॥ २१ ॥ २२ ॥ २३ ॥ २४ ॥ प्रथमं किमिदमिति पश्चाद्वक्रमिति विभाव्य कस्य चेति संशयिरे संशयं कृतवन्त इति ॥ २५ ॥ २६ ॥ संस्वादिष-
मुत्तरक्रियाम् । अपचितिं निष्कृतिम् ॥ २७ ॥ आत्मनाभिसंधाय बुद्ध्या व्यवस्य । सुदक्षिणोऽत्युदारः ॥ २८ ॥ वरमदात् । वृणीष्वेत्युक्तवानित्यर्थः ॥ २९ ॥
ऋत्विजमृत्विजमिव स्विनयोगकारिणम् । 'यज्ञस्य देवमृत्विजम्' इति श्रुतेः ॥ ३० ॥ अन्नखण्डे प्रयोजित इति कृष्णे प्रयोजिते विपरीतो भविष्यतीति सूचितम् ।

इति क्षिप्त्वा शितैर्बाणैर्विरथीकृत्य पौण्ड्रकम् ॥ शिरोऽवृश्चद्रथाङ्गेन वज्रेणेन्द्रो यथा गिरेः ॥ २१ ॥ तथा काशिपतेः
कायाच्छिर उत्कृत्य पत्रिभिः ॥ न्यपातयत्काशिपुर्या पद्मकोशमिवानिलः ॥ २२ ॥ एवं मत्सरिणं हत्वा पौण्ड्रकं ससखं
हरिः ॥ द्वारकामाविशत्सिद्धैर्गीयमानकथामृतः ॥ २३ ॥ स नित्यं भगवद्भानप्रध्वस्ताखिलबन्धनः ॥ विभ्राणश्च
हरे राजन्स्वरूपं तन्मयोऽभवत् ॥ २४ ॥ शिरः पतितमालोक्य राजद्वारे सकुण्डलम् ॥ किमिदं कस्य वा वक्र-
मिति संशयिरे जनाः ॥ २५ ॥ राज्ञः काशिपतेर्ज्ञात्वा महिष्यः पुत्रवान्धवाः ॥ पौराश्च हां हता राजन्नाथ
नाथेति प्रारुदन् ॥ २६ ॥ सुदक्षिणस्तस्य सुतः कृत्वा संस्थाविधिं पितुः ॥ निहत्य पितृहन्तारं यास्याम्यपचितिं
पितुः ॥ २७ ॥ इत्यात्मनाऽभिसंधाय सोपाध्यायो महेश्वरम् ॥ सुदक्षिणोऽर्चयामास परमेण सैमाधिना ॥ २८ ॥
प्रीतोऽविमुक्ते भगवांस्तस्मै वरमदाद्भवः ॥ पितृहन्तृवधोपायं स वव्रे वरमीप्सितम् ॥ २९ ॥ दक्षिणाग्निं परिचर
ब्राह्मणैः सममृत्विजम् ॥ अभिचारविधानेन स चाग्निः प्रमथैर्वृतः ॥ ३० ॥ साधयिष्यति संकल्पमब्रह्मण्ये प्रयो-
जितः ॥ इत्यादिष्टस्तथा चक्रे कृष्णायाभिचरन्व्रती ॥ ३१ ॥ ततोऽग्निरुत्थितः कुण्डान्मूर्तिमानतिभीषणः ॥
तप्तताम्रशिखाश्मश्रुरङ्गारोद्गारिलोचनः ॥ ३२ ॥ दंष्ट्रैश्चक्रुटीदण्डकठोरास्यः स्वजिह्वया ॥ आलिहन्सृक्किणी
नमो विधुन्वंस्त्रिशिखं ज्वलत् ॥ ३३ ॥ पद्भ्यां तालप्रमाणाभ्यां कम्पयन्नवनीतलम् ॥ सोऽभ्यधावद्दृतो भूतैर्द्वारकां
प्रदहन् दिशः ॥ ३४ ॥ तर्माभिचारदहनमायान्तं द्वारकौकसः ॥ विलोक्य तत्रसुः सर्वे वनदाहे मृगा यथा ॥ ३५ ॥
अक्षैः सभायां क्रीडन्तं भगवन्तं भयातुराः ॥ त्राहि त्राहि त्रिलोकेश वल्लेः प्रदहतः पुरम् ॥ ३६ ॥ ॥

अभिचरन्नभिचारं कुर्वन् । व्रती गृहीतनियमः ॥ ३१ ॥ तसं ताग्रमिव शिखा श्मश्रूणि च यस्य सः । अङ्गारोद्गारीणि लोचनानि यस्य सः ॥ ३२ ॥ दंष्ट्रैश्च-
क्रुटीदण्डैश्च कठोरं कूरमास्यं यस्य सः । त्रिशिखं त्रिशूलम् ॥ ३३ ॥ दिशः प्रदहन् ॥ ३४ ॥ ३५ ॥ त्राहि त्राहीत्यादुरिति शेषः ॥ ३६ ॥ ॥

१ गिरेः शिरो यथा । २ तन्मयः पेशस्फारीकृतकीटवदिति भावः । ३ हा हताः सेति शेषः । ४ संस्थाविधि औषधैर्देहिनी क्रियमित्यर्थः । ५ समाधिना एकाग्रमनसा । ६ अविमुक्ते काश्याम् ।
'अविमुक्तः' इति पाठे अविमुक्तश्चेत्त्रापीशः । ७ प्रमथैर्भूतगणैः । ८ अभिचारभवं बहिम् । ९ बहेष्वाहीत्याद्यं, यद्वा त्राहि त्रातेवाचर । रक्षकवदाचरणेऽप्यग्निः शान्येदिति भावः ।

अहमवितास्मि रक्षिष्यामीति ॥ ३७ ॥ ३८ ॥ रोदसी च प्रकाशयदिति शेषः । यद्वा स्वतेजसा खादीनप्रति जाज्वल्यमानमत्यर्थं प्रकाशमानमित्यर्थः । आर्दयद-
पीडयत् ॥ ३९ ॥ अर्दितोऽभिर्यत्कृतवांस्तदाह—कृत्यानल इति । सहर्विभिर्जनैश्च वर्तमानम् । अभिर्यते मार्यतेऽनेनेत्यभिचारः कृत्यानलः ॥ ४० ॥ अट्टादि-
सहिताम् । अट्टा मन्त्राः ॥ ४१ ॥ ४२ ॥ ४३ ॥ ॥ इति श्रीमद्भागवते महापुराणे दशमस्कन्धे उत्तरार्धे भावार्थदीपिकायां टीकायां पदपठितमोऽध्यायः ॥ ६६ ॥
सप्तपठितमे रामो गिरौ रैवतके मदात् ॥ स्वेरं युवतिभिः क्रीडन्नवधीद्विविदं खलम् ॥ १ ॥ कालिन्दीविदारणानन्तरं रामचरितं द्विविदवधादिसङ्गतमप्य-

श्रुत्वा तज्जनवैकुण्ठं दृष्ट्वा स्वानां च साध्वसम् ॥ शरण्यः संप्रहस्याह मा भैष्टेत्यवितास्म्यहम् ॥ ३७ ॥ सर्वस्यान्तर्बहिः-
साक्षी कृत्यां माहेश्वरीं विभुः ॥ विज्ञाय तद्विधातार्थं पार्श्वस्थं चक्रमादिशत् ॥ ३८ ॥ तत्सूर्यकोटिप्रतिमं सुदर्शनं जाज्वल्य-
मानं प्रलयानलप्रभम् ॥ स्वतेजसा खं ककुभोऽथ रोदसी चक्रं मुकुन्दास्त्रमथाग्निमार्दयत् ॥ ३९ ॥ कृत्यानलः प्रतिहतः
सैरथाङ्गपाणेरस्त्रौजसा नृप स भग्नमुखो निवृत्तः ॥ वाराणसीं परिसमेत्य सुदक्षिणं तं सर्तिवर्जनं समदहत्स्वकृतोऽभि-
चारः ॥ ४० ॥ चक्रं च विष्णोस्तदनुप्रविष्टं वाराणसीं सादृशभालयापणाम् ॥ सगोपुराट्टालककोष्ठसंकुलां सकोशहस्त्य-
श्वरथान्नशौलाम् ॥ ४१ ॥ दग्ध्वा वाराणसीं सर्वां विष्णोश्चक्रं सुदर्शनम् ॥ भूयः पार्श्वमुपातिष्ठत्कृष्णस्याह्निष्टकर्मणः
॥ ४२ ॥ य एनं श्रावयेन्मर्त्य उत्तमश्लोकविक्रमम् ॥ समाहितो वा शृणुयात्सर्वपापैः प्रमुच्यते ॥ ४३ ॥ इति श्रीमद्भा-
म० पु० द० उ० पौण्ड्रकादिवधो नाम षट्षष्टितमोऽध्यायः ॥ ६६ ॥ ॥ राजोवाच ॥ भूयोऽहं श्रोतुमिच्छामि रामस्या-
द्भुतकर्मणः ॥ अनन्तस्याप्रमेयस्य यदन्यत्कृतवान्प्रभुः ॥ १ ॥ ॥ श्रीशुक उवाच ॥ नरकस्य सखा कश्चिद्विविदो नाम
वानरः ॥ सुग्रीवसचिवः सोऽथ भ्राता मैन्दस्य वीर्यवान् ॥ २ ॥ सख्युः सोऽपचितिं कुर्वन्वानरो राष्ट्रविप्लवम् ॥ पुरग्रा-
माकरान्धोषानदहद्वह्निमुत्सृजन् ॥ ३ ॥ कचित्स शैलानुत्पाद्य तैर्देशान्समचूर्णयत् ॥ आनर्तान्सुतरामैव यत्रास्ते मित्रहा
हरिः ॥ ४ ॥ कचित्समुद्रमध्यस्थो दोर्भ्यामुत्क्षिप्य तज्जलम् ॥ देशान्नागायुतप्राणो वेलाकूलानमज्जयत् ॥ ५ ॥ ॥

नुक्त्वा तत्पूर्वभावित्वेन पौण्ड्रकवधादि निरूप्येदानीं तदेव प्रस्तौति—भूयोऽहमित्यादिना । रामचरितश्रवणेच्छायामद्भुतकर्मत्वं हेतुस्तत्र चानन्तत्वं तत्राप्य-
प्रमेयत्वमिति ॥ १ ॥ नरकस्य सखेति हरिणा वैरे कारणम् । सुग्रीवसचिव इति तस्य मन्त्रबलम् । मैन्दस्य भ्रातेति रामायणेऽतिप्रसिद्धत्वेन वीर्याधिक्यमु-
क्तमिति ॥ २ ॥ सख्युर्नरकस्यापचितिमानुष्यम् । राष्ट्रस्य विप्लवो नाशो यथा भवति तथा पुरादीनदहदिति ॥ ३ ॥ किंच कचिदिति । कदाचित्स द्विविदः
मित्रहा सखिहन्ता ॥ ४ ॥ तस्य समुद्रस्य जलं बाहुभ्यामुत्क्षिप्य वेलायाः कूले वर्तमानान् देशान् ग्रावयामासेति ॥ ५ ॥ ॥ ॥

१ सरथाङ्गः पाणिर्यस्य । २ 'शालिनीम्' इति पाठः । ३ चरितमिति शेषः । ४ अन्यत्कालिन्दीविदारणादन्यत् तद्वहीति शेषः । ५ वेलाकूलानित्यस्य लाक्षणीकोऽयमर्थः । पुंस्त्वमार्थ-
मिति चक्र० । 'वेलाकूले न्यमज्जयत्' इति पाठे तत्र वर्तमानमिति शेषः ।

आश्रमस्थान्वनस्पतीन् भङ्गत्वा आहवनीयाद्यग्निषु मूत्रादि कृतवान् ॥ ६ ॥ अप्यधात्पिदधे । पेशस्कारी अमरः ॥ ७ ॥ ८ ॥ ९ ॥ प्रभिन्नं मत्तम् ॥ १० ॥
॥ ११ ॥ जाला स्वभावेनैव चापलं यासां ताः ॥ १२ ॥ हेलयामासावजज्ञे । निरीक्षतो निरीक्षमाणस्य तमनादत्येत्यर्थः ॥ १३ ॥ १४ ॥ आस्फालयद्यो-

आश्रमानृषिमुख्यानां कृत्वा भग्नवनस्पतीन् ॥ अदूषयच्छकृन्मूत्रैरग्नीन्वैतानिकान् खलः ॥ ६ ॥ पुरुषान् योषितो दसः
क्षमाभृद्गोणीगुहासुसः ॥ निक्षिप्य चाप्यधाच्छैलैः पेशस्कारीव कीटकम् ॥ ७ ॥ एवं देशान्विप्रकुर्वन्दूषयंश्च कुलस्त्रियः ॥
श्रुत्वा सुललितं गीतं गिरिं रैवतकं ययौ ॥ ८ ॥ तत्रापश्यद्यदुपतिं रामं पुष्करमालिनम् ॥ सुदर्शनीयसर्वाङ्गं ललना-
यूथमध्यगम् ॥ ९ ॥ गायन्तं वारुणीं पीत्वा मदविह्वललोचनम् ॥ विश्राजमानं वपुषा प्रभिन्नमिव वारणम् ॥ १० ॥ दुष्टः
शाखामृगः शाखामारूढः कम्पयन्दुमान् ॥ चक्रे किलकिलाशब्दमौत्मानं संप्रदर्शयन् ॥ ११ ॥ तस्य धार्ष्ट्यं कपेर्वीक्ष्य
तरुण्यो जातिचापलाः ॥ हास्यप्रिया विजहसुर्वलदेवपरिग्रहाः ॥ १२ ॥ ता हेलयामास कपिर्भ्रूक्षैपैः संमुखैर्वादिभिः ॥
दर्शयन्स्वगुदं तासां रामस्य च निरीक्षतः ॥ १३ ॥ तं ग्राव्या प्राहरत्कुद्धो बलः प्रहरतां वरः ॥ स वञ्चयित्वा ग्रावाणं
मदिराकलशं कपिः ॥ १४ ॥ गृहीत्वा हेलयामास धूर्तस्तं कोपयन्हसन् ॥ निर्भिद्य कलशं दुष्टो वासांस्यास्फालयद्वलम्
॥ १५ ॥ कदर्थीकृत्य बलवान्विप्रचक्रे मदोद्धतः ॥ तं तस्याविनयं दृष्ट्वा देशांश्च तदुपद्रुतान् ॥ १६ ॥ कुद्धो मुसल-
मादत्त हलं चारिजिघांसया ॥ द्विविदोऽपि महावीर्यः शालमुद्यम्य पाणिना ॥ १७ ॥ अभ्येत्य तरसा तेन बलं
मूर्धन्यताडयत् ॥ तं तु संकर्षणो मूर्ध्नि पतन्तमचलो यथा ॥ १८ ॥ प्रतिजग्राह बलवान्सुनन्देनाहनच तम् ॥ मुसला-
हतमस्तिष्को विरेजे रक्तधारया ॥ १९ ॥ गिरिर्यथा गैरिकया प्रहारं नानुचिन्तयन् ॥ पुनरन्यं समुत्क्षिप्य कृत्वा
निष्पन्नमोजसा ॥ २० ॥ तेनाहनत्सुसंकुद्धस्तं बलः शतधाच्छिनत् ॥ ततोऽन्येन रुषा जघ्ने तं चापि शतधाच्छिनत्
॥ २१ ॥ एवं युध्यन्भगवता भग्ने भग्ने पुनः पुनः ॥ आकृष्य सर्वतो वृक्षान्निर्वृक्षमकरोद्धनम् ॥ २२ ॥ ॥

षितां वासांस्याकृत्य पाटितवान् ॥ १५ ॥ विप्रचक्रे एवमपकृतवान् ॥ १६ ॥ शालं वृक्षम् ॥ १७ ॥ १८ ॥ सुनन्देन मुसलेनाहनत् । अहन्नित्यर्थः । तं वानरम् ।
मस्तिष्कं मस्तकावयवविशेषः ॥ १९ ॥ गैरिकया लोहितधातुना । नानुचिन्तयन्नगणयन् ॥ २० ॥ २१ ॥ २२ ॥ ॥

१ विप्रकुर्वन् पीडयन् । २ आत्मानं ब्रह्मत्वा पराकर्मितया च दर्शयन् । ३ संमुखस्थितिगतिमूत्राणादिभिरिति चक्र० । ४ कोपयन् कोपयितुम् । ५ 'दृष्टो वासांसि' इति पाठः ।
योषितां वासांस्याकृत्य पाटितवानित्यर्थः । कदर्थीकृत्य खेदयित्वा । ६ विप्रचक्रेऽपकृतवान् । ७ तं वृक्षम् ।

॥२३॥ अरुजत् ताडयामास ॥ २४ ॥ यादवेन्द्रः संकर्षणः क्रुद्धः सन् । जत्रौ कण्ठबाहुमूले ॥ २५ ॥ टङ्काः सतोयविवराणि तत्सहितः ॥ २६ ॥ २७ ॥ जगतो व्यतिकरं नाशमावहतीति तथा तम् ॥ २८ ॥ ॥ इति श्रीमद्भा० म० पु० ६० उत्तरार्धे भा० दी० टीकायां सप्तषष्ठितमोऽध्यायः ॥ ६७ ॥ ॥ अष्टषष्ठितमे साम्बे निरुद्धे कौरवैर्युधि । तद्विभोक्षाय रामेण गजाङ्घ्रयविकर्षणम् ॥ १ ॥ रामचरित्रान्तरं निरूपयितुमाह—दुर्योधनसुतामिति । समितिजयः संग्रामजित् ॥ १ ॥ २ ॥ नोऽस्माकं महीमस्माभिर्द-

ततोऽमुञ्चच्छिलावर्षं बलस्योपर्यमर्षितः ॥ तत्सर्वं चूर्णयामास लीलया मुसलायुधः ॥ २३ ॥ स बाहू तालसंकाशौ मुष्टीकृत्य कपीश्वरः ॥ आसाद्य रोहिणीपुत्रं ताभ्यां वक्षस्यरुजत् ॥ २४ ॥ यादवेन्द्रोऽपि तं दोर्भ्यां त्यक्त्वा मुसललाङ्गले ॥ जत्रावैभ्यर्दयत्क्रुद्धः सोऽपतद्गुधिरं वमन् ॥ २५ ॥ चकम्पे तेन पतता सटङ्कः सवनस्पतिः ॥ पर्वतः कुरुशार्दूल वायुना नौरिवाम्भसि ॥ २६ ॥ जयशब्दो नमःशब्दः साधु साध्विति चाम्बरे ॥ सुरसिद्धमुनीन्द्राणामासीत्कुसुमवर्षिणाम् ॥ २७ ॥ एवं निहत्य द्विविदं जगद्यतिकरावहम् ॥ संस्तूयमानो भगवाञ्जनैः स्वपुरमाविशत् ॥ २८ ॥ ॥ इति श्रीमद्भा० म० पु० ६० उत्तरार्धे द्विविदवधो नाम सप्तषष्ठितमोऽध्यायः ॥ ६७ ॥ ॥ श्रीशुक उवाच ॥ दुर्योधनसुतां राजल्लक्ष्मणां समितिजयः ॥ स्वयंवरस्थामहरत्साम्बो जाम्बवतीसुतः ॥ १ ॥ कौरवाः कुपिता ऊचुर्दुर्विनीतोऽयमर्भकः ॥ कदर्थीकृत्य नः कन्यामकामामहरद्वलात् ॥ २ ॥ बध्नीतेमं दुर्विनीतं किं करिष्यन्ति वृष्णयः ॥ येऽस्मत्प्रसादोपचितां दत्तां नो भुञ्जते महीम् ॥ ३ ॥ निगृहीतं सुतं श्रुत्वा यद्येष्यन्तीह वृष्णयः ॥ भग्नदर्पाः शमं यान्ति प्राणा इव सुसंयताः ॥ ४ ॥ इति कर्णः शैलो भूरिर्यज्ञकेतुः सुयोधनः ॥ साम्बमारेभिरे बद्धुं कुरुवृद्धानुमोदिताः ॥ ५ ॥ दृष्टानुधावतः साम्बो धार्तराष्ट्रान्महारथः ॥ प्रगृह्य रुचिरं चापं तस्थौ सिंह इवैकलः ॥ ६ ॥ तं ते जिघृक्षवः क्रुद्धास्तिष्ठ तिष्ठेति भाषिणः ॥ आसाद्य धन्विनो बाणैः कर्णाग्रण्यः समाकिरन् ॥ ७ ॥ सोऽपविद्धः कुरुश्रेष्ठ कुरुभिर्यदुनन्दनः ॥ नामृष्यत्तदचिन्त्यार्भः सिंहः क्षुद्रमृगैरिव ॥ ८ ॥ विस्फूर्ज्य रुचिरं चापं सर्वान्विव्याध सायकैः ॥ कर्णादीन्षड्रथान्वीरस्तावद्विर्युगपत्पृथक् ॥ ९ ॥

चाम् । न ते भूपतय इति भावः ॥ ३ ॥ यान्ति यासन्ति । प्राणा इन्द्रियाणीव । सुसंयताः प्राणायामादिभिर्दमितः ॥ ४ ॥ कुरुवृद्धो भीष्मत्तेनानुमोदितास्तत्सहिताः पृष्ठेते इत्यर्थः ॥ ५ ॥ ६ ॥ कर्णाऽग्रणीर्वेषां ते ॥ ७ ॥ नामृष्यत् असहत् । अचिन्त्यस्य भगवतोऽर्भोऽर्भकः । अचिन्त्यश्चासावर्भश्चेति वा ॥ ८ ॥ ९ ॥

१ 'हृतो यदैव प्रयुञ्जः शंबरेणात्मचातिना । मासेऽस्मिन्नेव साम्बस्तु जाम्बवत्यामजायत' इति हरिवंशात् प्रयुञ्जसमवयस्कत्वात्साम्बविवाहं पूर्ववृत्तमपि रामविक्रमप्रसङ्गादत्राह—
२ यतो वृद्धाभावे सति । ३ मुष्टीकृत्य दृढबद्धकराभौ कृत्वा । मुष्टिमन्तौ कृत्वेति चक्र० । ४ अभ्यर्दयदित्याहभाव आर्पः । ५ टङ्काः सतोयाः पाषाणमया जलाधारास्तत्सहितः । ६ नोऽस्माकं महीं दत्तां अस्माभिरित्यर्थोच्चेयम् । ७ झलादयक्षयः सोमदत्तपुत्राः । यज्ञकेतुर्भूरिववाः । ८ 'सोऽतिविद्धः' इति पाठः ।

तत्प्रपञ्चयति—चतुर्भिरिति । चतुर्भिश्चतुर इत्यत्र बीष्मानुसन्धेया । तत्कर्म ते संमानितवन्तः ॥ १० ॥ ११ ॥ स्वस्य दुर्योधनस्य कन्यां च नीत्वेति शेषः ॥ १२ ॥ १३ ॥ यतः कलिं नैच्छदतः सान्त्वयित्वा जगामेति ॥ १४ ॥ १५ ॥ धृतराष्ट्रं प्रति बुभुत्सयेति । अभिप्रायजिज्ञासयेत्यर्थः ॥ १६ ॥ विधिवदभिवन्द्य ॥ १७ ॥ तमुद्धवमर्चयित्वा सत्कृत्य । मङ्गलपाणय उपायनहस्ताः ॥ १८ ॥ वृद्धा अपि प्रणेमुः ॥ १९ ॥ २० ॥ २१ ॥ यद्ययमित्युग्रसेनवाक्यम् । मृष्ये सहे । अथाशु तमानीय

चतुर्भिश्चतुरो वाहानैकैकेन च सारथीन् ॥ रथिनश्च महेष्वासांस्तस्य तत्तेऽभ्यपूजयन् ॥ १० ॥ तं तु ते विरथं चक्रुश्चत्वारश्चतुरो हयान् ॥ एकस्तु सारथिं जग्ने चिच्छेदान्यः शरासनम् ॥ ११ ॥ तं बद्धा विरथीकृत्य कृच्छ्रेण कुरवो युधि ॥ कुमारं स्वस्य कन्यां च स्वपुरं जयिनोऽविशन् ॥ १२ ॥ तच्छ्रुत्वा नारदोक्तेन राजनसंजातमन्यवः ॥ कुरुन्प्रत्युद्यमं चक्रुर्ग्रसेनप्रचोदिताः ॥ १३ ॥ सान्त्वयित्वा तु तान् रामः संनन्दान्वृष्णिपुंगवान् ॥ नैच्छत्कुरुणां वृष्णीनां कलिं कलिलमलापहः ॥ १४ ॥ जगाम हास्तिनपुरं रथेनादित्यवर्चसा ॥ ब्राह्मणैः कुलवृद्धैश्च वृत्तश्चन्द्र इव ग्रहैः ॥ १५ ॥ गत्वा गजाङ्घ्रयं रामो बाह्योपवनमास्थितः ॥ उद्धवं प्रेषयामास धृतराष्ट्रं बुभुत्सया ॥ १६ ॥ सोऽभिवन्द्याम्बिकापुत्रं भीष्मं द्रोणं च बाह्लिकम् ॥ दुर्योधनं च विधिवद्राममागतमब्रवीत् ॥ १७ ॥ तेऽतिप्रीतास्तमाकर्ण्य प्राप्तं रामं सुहृत्तमम् ॥ तमर्चयित्वाऽभिययुः सर्वे मङ्गलपाणयः ॥ १८ ॥ तं संगम्य यथान्यायं गामर्ध्यं च न्यवेदयन् ॥ तेषां ये तत्प्रभावज्ञाः प्रणेमुः शिरसा बलम् ॥ १९ ॥ बन्धून्कुशलिनः श्रुत्वा पृष्ट्वा शिवमनामयम् ॥ परस्परमथो रामो बभाषेऽविक्लवं वचः ॥ २० ॥ उग्रसेनः क्षितीशेशो यद्वा आज्ञापयत्प्रभुः ॥ तदव्यग्रधियः श्रुत्वा कुरुध्वं मा विलम्बितम् ॥ २१ ॥ यद्ययं बहवस्त्वेकं जित्वाऽधर्मेण धार्मिकम् ॥ अबध्नीताथ तन्मृष्ये बन्धूनामैक्यकाम्यया ॥ २२ ॥ वीर्यशौर्यबलोल्लङ्घमात्मशक्तिसमं वचः ॥ कुरवो बलदेवस्य निशम्योचुः प्रकोपिताः ॥ २३ ॥ अहो महच्चित्रमिदं कालंगत्या दुरत्यया ॥ आरुरुक्षत्युपानद्वै शिरो मुकुटसेवितम् ॥ २४ ॥ एते यौनेन संबद्धाः सहशय्यासनाशनाः ॥ वृष्णयस्तुल्यतां नीता अस्मद्वत्तृपासनाः ॥ २५ ॥

समर्पयतेति शेषः ॥ २२ ॥ वीर्यं प्रभावः शौर्यमुत्साहो बलं सत्त्वं तैरुद्धमुच्छृङ्खलम् । कथम् । आत्मनः शक्तेः सममनुरूपम् ॥ २३ ॥ उपानत्यादरक्षा शिर आरोढुमिच्छतीति हीना अस्मानाज्ञापयन्तीत्यर्थः ॥ २४ ॥ असौव प्रपञ्चः—एत इति चतुर्भिः । यौनेन पृथाया विवाहेन ॥ २५ ॥

१ उग्रसेनप्रेरिता ननु भगवता । ज्येष्ठसन्निधौ स्वपुत्रार्थं स्वयमुद्यमानौचित्यात् अग्रजाशयज्ञानाच्च । २ अविच्छिन्नं निर्भयम् । ३ शुकोक्तिरियम् । ४ कालगत्या कालगतिः । छान्दस-स्तृतीयाया डादेशो लुग्व । दुरत्यया दुर्लभ्या दुरतिक्रमणीयेत्यर्थः । यद्वा कालगत्या हेतुना दुरत्ययपानत् पादरक्षेति योज्यम् । ५ संबद्धाः संबन्धं प्रापिताः ।

किंच चामरव्यजने इति । मुञ्जन्त्युपमुञ्जत इत्यर्थः । अस्मदुपेक्षयाऽस्माकमनाग्रहेण ॥ २६ ॥ अलमिति । अतःपरं तान्यपहरिष्याम इत्यर्थः ॥ २७ ॥ अवन्धीत स्त्रीकुर्यात् । उरणो मेषः ॥ २८ ॥ जन्मना बन्धुभिश्चोपलक्षितया श्रिया उन्नद्ध उत्कटो मदो येषां ते । दुर्वाच्यं परुषं वाक्यम् । असम्भ्या दुर्जनाः ॥ २९ ॥ ३० ॥ नानाधनाभिजनादिमदैरुन्नद्धास्तेषां दण्ड एव प्रथमः प्रकर्षेण शमयतीति तथा । यथा लगुडो दण्डः ॥ ३१ ॥ ३२ ॥ दुर्भाषान् अवाच्यशब्दान् ॥ ३३ ॥

चामरव्यजने शङ्खमातपत्रं च पाण्डुरम् ॥ किरीटमासनं शय्यां भुञ्जन्त्यस्मदुपेक्षया ॥ २६ ॥ अलं यदूनां नरदेव-
लाञ्छनैर्दातुः प्रतीपैः फणिनामिवामृतम् ॥ येऽस्मत्प्रसादोपचिता हि यादवा आज्ञापयन्त्यद्य गतत्रपा वत ॥ २७ ॥
कथमिन्द्रोऽपि कुरुभिर्भीष्मद्रोणार्जुनादिभिः ॥ अदत्तमवरुन्धीत सिंहग्रस्तमिवोरणः ॥ २८ ॥ ॥ श्रीशुक
उवाच ॥ जन्मबन्धुश्रियोन्नद्धमदास्ते भरतर्षभ ॥ आश्राव्य रामं दुर्वाच्यमसम्भ्याः पुरमाविशन् ॥ २९ ॥ दृष्ट्वा
कुरूणां दौःशील्यं श्रुत्वाऽवाच्यानि चाच्युतः ॥ अवोचत्कोपसंरब्धो दुष्प्रेक्ष्यः प्रहसन्मुहुः ॥ ३० ॥ नूनं नाना-
मदोन्नद्धाः शान्तिं नेच्छन्त्यसाधवः ॥ तेषां हि प्रशमो दण्डः पशूनां लगुडो यथा ॥ ३१ ॥ अहो यदूनसुसंर-
ब्धान्कृष्णं च कुपितं शनैः ॥ सान्त्वयित्वाहमेतेषां शममिच्छन्निहागतः ॥ ३२ ॥ त इमे मन्दमतयः कलहाभि-
रताः खलाः ॥ तं मामवज्ञाय मुहुर्दुर्भाषान्मानिनोऽब्रुवन् ॥ ३३ ॥ नोग्रसेनः किल विभुर्भोजवृष्ण्यन्धकेश्वरः ॥
शक्रादयो लोकपाला यस्यादेशानुवर्तिनः ॥ ३४ ॥ सुधर्माक्रम्यते येन पारिजातोऽमराङ्घ्रिपः ॥ आनीय भुज्यते
सोऽसौ न किलाध्यासनार्हणः ॥ ३५ ॥ यस्य पादयुगं साक्षाच्छ्रीरुपास्तेऽखिलेश्वरी ॥ स नार्हति किल श्रीशो
नरदेवपरिच्छदान् ॥ ३६ ॥ यस्याङ्घ्रिपङ्कजरजोऽखिललोकपालैर्मौल्युत्तमैर्धृतमुपासिततीर्थतीर्थम् ॥ ब्रह्मा भवो-
ऽहमपि यस्य कलाः कलायाः श्रीश्चोद्धहेम चिरमस्य नृपासनं क ॥ ३७ ॥ भुञ्जते कुरुभिर्दत्तं भूखण्डं वृष्णयः
किल ॥ उपानहः किल वयं स्वयं तु कुरवः शिरः ॥ ३८ ॥

दुर्भाषणमनुस्मरति षड्विः—नोग्रसेन इति । विमुग्राज्ञापयितुं समर्थः ॥ ३४ ॥ अहो घृष्टा श्रीकृष्णमप्यधिक्षिपन्तीति कुपित आह—सुधर्मेत्यादिभिस्त्रिभिः ॥ ३५ ॥ ३६ ॥ मौल्युत्तमैर्मौलियुक्तैरुत्तमाङ्गैः, उत्तमैर्मौलिभिरिति वा । उपासितानि तीर्थानि यैर्योगिभिस्तेषामपि तीर्थम् । यद्वा उपासितं सर्वैः सेवितं तीर्थं गङ्गा तस्मास्तीर्थं तीर्थत्वनिमित्तम् । किंच ब्रह्मा भवः श्रीश्चाहमपि उद्धहेम । कथंभूता वयम् । यस्य कलाया अंशस्य कला अंशः ॥ ३७ ॥ ३८ ॥

१ चामररूपे व्यजने । २ फणिनां दत्तममृतं यथा दातुः प्रतीपं तथा प्रतीपैरित्यर्थः । ३ 'ये नः प्रसाद' इति पाठः । ४ अर्जुनस्य स्वपक्षलाभावेऽप्युक्तिः स्वगौरवार्थम् । ५ अच्युतो रामः । ६ 'स इसन' इति पाठः । ७ 'ये माम्' इति पाठः । ८ 'दुर्मेघोन्' इति पाठे दुर्वाच्यशब्दान् । ९ नृपासनं क । कुत्रापि नास्तीति क्रोधोपहासः । यद्वा क अतिनिकृष्टमेवेत्यर्थः । मत्तानामिव मद्यादिना । रूक्षाः परुषाः । अनुशासिता स्वयं दण्डधरः सन् ॥ ३९ ॥ ४० ॥ लाङ्गलाग्रेण दक्षिणतः प्राकारमूले निष्ठातेन । उद्धिदार्थं उत्पात्र ॥ ४१ ॥ ४२ ॥ जिजीविषव इत्यक्षराधिक्यं सोढव्यम् ॥ ४३ ॥ मूढानां प्रभावानभिज्ञानाम् । अतिक्रममपराधम् ॥ ४४ ॥ ४५ ॥ शेषे शयनं करोषि । शेषपर्वङ्गे परि-
शिष्यमाणो यः स च त्वमेवेति वा ॥ ४६ ॥ अस्मासु कोपश्च तवायमुचित एवेत्याहुः—कोपस्त इति । स्थितिपालने तत्परस्तात्पर्यवान्कोपः । पाठान्तरे संबोधनम्
अहो ऐश्वर्यमत्तानां मत्तानामिव मानिनाम् ॥ असंबद्धा गिरो रूक्षाः कः सहेतानुशासिता ॥ ३९ ॥ अद्य निष्कौरवीं पृथ्वीं
करिष्यामीत्यमर्षितः ॥ गृहीत्वा हलमुत्तस्थौ दहन्निव जगत्रयम् ॥ ४० ॥ लाङ्गलाग्रेण नगरमुद्धिदार्थं गजाह्वयम् ॥ विचैकर्ष
स गङ्गायां प्रहरिष्यन्नमर्षितः ॥ ४१ ॥ जलयानमिवाधूर्णं गङ्गायां नगरं पतत् ॥ आकृष्यमाणमालोक्य कौरवा जातसं-
भ्रमाः ॥ ४२ ॥ तमेव शरणं जग्मुः सकुटुम्बा जिजीविषवः ॥ सलक्ष्मणं पुरस्कृत्य साम्बं प्राञ्जलयः प्रभुम् ॥ ४३ ॥ राम रा-
माखिलाधार प्रभावं न विदाम ते ॥ मूढानां नः कुबुद्धीनां क्षन्तुमर्हस्यतिक्रमम् ॥ ४४ ॥ स्थित्युत्पत्त्यप्ययानां त्वमेको हेतु-
र्निराश्रयः ॥ लोकान्क्रीडनकानीश क्रीडतस्ते वदन्ति हि ॥ ४५ ॥ त्वमेव मूर्ध्नादिमनन्त लीलया भूमण्डलं विभर्षि सहस्रमू-
र्धन् ॥ अन्ते च यः स्वात्मनिरुद्धविश्वः शेषेऽद्वितीयः परिशिष्यमाणः ॥ ४६ ॥ कोपस्तेऽखिलशिक्षार्थं न द्वेषान्न च मत्स-
रात् ॥ विभ्रतो भगवन्सत्त्वं स्थितिपालनतत्परः ॥ ४७ ॥ नमस्ते सर्वभूतात्मन्सर्वशक्तिधराव्यय ॥ विश्वकर्मन्नमस्तेऽस्तु
त्वां वयं शरणं गताः ॥ ४८ ॥ ॥ श्रीशुक उवाच ॥ एवं प्रपन्नैः संविन्नैर्वैपमानायनैर्वलः ॥ प्रसादितः सुप्रसन्नो मा भैष्टेयभयं
ददौ ॥ ४९ ॥ दुर्योधनः पारिवर्हं कुञ्जरान्घृष्टिहायनान् ॥ ददौ च द्वादशशतान्ययुतानि तुरङ्गमान् ॥ ५० ॥ रथानां षट्सह-
स्राणि रौक्माणां सूर्यवर्चसाम् ॥ दासीनां निष्ककण्ठीनां सहस्रं दुहितृवत्सलः ॥ ५१ ॥ प्रतिगृह्य तु तत्सर्वं भगवान्सात्वत-
र्षभः ॥ ससुतः सस्रुषः प्रायात्सुहृद्भिरभिनन्दितः ॥ ५२ ॥ ततः प्रविष्टः स्वपुरं हलायुधः समेत्य बन्धूननुरक्तचेतसः ॥
शशंस सर्वं यदुपुङ्गवानां मध्येसभायां कुरुषु स्वचेष्टितम् ॥ ५३ ॥ अद्यापि च पुरं ह्येतत्सूचयद्रामविक्रमम् ॥ समुन्नतं दक्षि-
णतो गङ्गायामर्तुं दृश्यते ॥ ५४ ॥ इति श्रीम०म०उ० हास्तिनपुरकर्षणरूपसंकर्षणविजयो नामाष्टषष्टितमोऽध्यायः ॥ ६८ ॥

॥ ४७ ॥ विश्वं कर्म कृत्यं यस्य स त्वमिति संबोधनम् ॥ ४८ ॥ वैपमानमयनं पुरं येषां तैः ॥ ४९ ॥ तुरङ्गमांश्च द्वादशायुतानि ॥ ५० ॥ ५१ ॥ सुहृद्भिः कौरवैः ॥ ५२ ॥ मध्येसभायां सभामध्ये ॥ ५३ ॥ ५४ ॥ ॥ इति श्रीमद्भागवते महापुराणे दशमस्कन्धे उत्तरार्धे भावार्थदीपिकायां टीकायामष्टषष्टितमोऽध्यायः ॥ ६८ ॥ ॥

१ सोढव्यमार्थत्वात् । २ तत्परैति विसर्गरहिते । ३ इति एवं वदन् । ४ विचकर्ष पातयितुमारभत । ५ 'निजाश्रयः' इति पाठः । ६ 'ते खलु' इति पाठः । ७ 'तत्पर' इति पाठे संबोधनम् । ८ अनु निरन्तरम् ।

एकोनसप्ततितमे गार्हस्थ्यं प्रतिमन्दिरम् ॥ कृष्णस्य नारदो दृष्ट्वा विस्मितोऽगात्ततः सुवन् ॥ १ ॥ १ ॥ दिदक्षामभिनयेनाह—चित्रमिति । दृष्टसहस्रस्त्री-
रुद्रावहत्यरिणीतपान् ॥ २ ॥ तां द्वारवतीमनुवर्णयति—पुष्पितेति सार्धत्रयेण । पुष्पितेषूपवनेष्वारामेषूद्यानेषु च द्विजानामलीनां च कुलानि तैर्नोदिताम्
॥ ३ ॥ दुरितेषु व्यासेषु ॥ ४ ॥ महामरकतैः प्रख्यायन्ते प्रकाशन्ते इति तथा तैः । स्वर्णरत्नमयाः परिच्छदाः परिकरा येषु तैः ॥ ५ ॥ पतन्त्यः प्रचलन्त्यः
पताका येषु तैर्ध्वजैर्वारित आतपो यस्यां ताम् ॥ ६ ॥ तस्यां द्वारकायाम् । सर्वैर्धिष्यपैर्लोकपालैरर्चितम् । षोडशभिः सद्मसहस्रैः समलंकृतं हरेरन्तःपुरं

॥ श्रीशुक उवाच ॥ नैरकं निहतं श्रुत्वा तथोद्वाहं च योषिताम् ॥ कृष्णेनैकेन बह्वीनां तदिदं शुकः स्म नारदः ॥ १ ॥

चित्रं बतैतदेकेन वपुषा युगपत्पृथक् ॥ गृहेषु दृष्टसाहस्रं स्त्रिय एक उदावहत् ॥ २ ॥ इत्युत्सुको द्वारवतीं देव-

र्षिर्द्रष्टुमागमत् ॥ पुष्पितोपवनारामद्विजालिकुलनादिताम् ॥ ३ ॥ उत्फुल्लेन्दीवैराम्भोजकह्लारकुमुदोत्पलैः ॥ दुरि-

तेषु सरस्मूच्चैः कूर्जितां हंससारसैः ॥ ४ ॥ प्रासादलक्षैर्नवभिर्जुष्टां स्फाटिकराजतैः ॥ महामरकतप्रख्यैः स्वर्ण-

रत्नपरिच्छदैः ॥ ५ ॥ विभक्तैरध्यापथचत्वरापणैः शालासभाभी रुचिरां सुरालयैः ॥ संसिक्तमार्गाङ्गणवीथिदेहलीं

पतत्पताकाध्वजवारितातपाम् ॥ ६ ॥ तस्यामन्तःपुरं श्रीमदर्चितं सर्वधिष्यपैः ॥ हरेः स्वकौशलं यत्र त्वष्ट्रा कात्स्वर्येन

दर्शितम् ॥ ७ ॥ तत्र षोडशभिः सद्मसहस्रैः समलंकृतम् ॥ विवेशैकतमं शौरेः पत्नीनां भवनं महत् ॥ ८ ॥

विष्टब्धं विद्रुमस्तम्भैर्वैदूर्यफलकोत्तमैः ॥ इन्द्रनीलमयैः कुड्यैर्जगत्या चाहतत्विषा ॥ ९ ॥ वितानैर्निर्मितैस्त्वष्ट्रा

मुक्तादामविलम्बिभिः ॥ दान्तैरासनपर्यङ्कैर्मण्युत्तमपरिष्कृतैः ॥ १० ॥ दासीभिर्निष्ककण्ठीभिः सुवासोभिरलंकृतम् ॥

पुष्पिभः सकञ्चुकोष्णीषमुवस्त्रमणिकुण्डलैः ॥ ११ ॥ रत्नप्रदीपनिकरद्युतिभिर्निर्स्तध्वान्तं विचित्रवलभीषु शिख-

ण्डिनोऽङ्ग ॥ नृत्यन्ति यत्र विहितागुरुधूपमक्षैर्निर्यातमीक्ष्य घनबुद्ध्य उन्नदन्तः ॥ १२ ॥ ॥ ॥

विवेश । तत्र च तस्य शौरेः पत्नीनां भवनेष्वेकतमं विवेशेयन्वयः । यत्र च स्वकौशलं त्वष्ट्रा दर्शितमित्यन्तःपुरभवनयोर्विशेषणम् ॥ ७ ॥ ८ ॥ तदनुवर्णयति
चतुर्भिः—विष्टब्धमिति । विद्रुमस्तम्भैर्विष्टब्धं विष्टुतम् । वैदूर्यमयानि फलकोत्तमानि स्तम्भाश्रयणानि छादनानि तैरिन्द्रनीलमयैः कुड्यादिभिश्चोपलक्षितम्
जगत्या भूमिकया चेन्द्रनीलमय्या । न हता त्विद् यस्यास्तया ॥ ९ ॥ मुक्तादामां विलम्बा विविधानि लम्बनानि विद्यन्ते येषु तैः । मण्युत्तमैः परिष्कृतै-
र्मण्यैः ॥ १० ॥ ११ ॥ ईक्ष्य समीक्ष्य । घनो मेघोऽयमिति बुद्धिर्येषां ते ॥ १२ ॥ ॥ ॥

१ नरकबधसमनन्तरमेव षोडशसहस्रान्विवाहोऽश्रुत्वा नारदागमनं प्रसक्तानुषक्तचरितवर्णनासक्ततया तत्रानुक्तं तदिदानीं प्रस्तौति नरकमिति तोषः । २ तत्तस्य वैभवं दिदक्षुर-
भूविशिष्टेष्वेव । ३ इन्दीवरं नीलं, अम्भोजं विविधवर्णं, कह्लारं सौगन्धिकं, कुमुदं चेतं, उत्पलं रक्तं इति कमलजातयः । ४ कूर्जितां कारितकूर्जनाम् । ५ रथ्या राजमार्गाः, पन्थानो-
ऽन्यमार्गाः । ६ वीथयो गृहान्तश्चत्वरणि । ७ पुंभिर्दीप्तैः । ८ अक्षैर्गवाक्षमार्गैः ।

अनुसवं सर्वकालम् । आत्मना समानानि गुणरूपवर्वासि सुवेषोऽलंकाराश्च यस्य तेन दासीसहस्रेण युतया गृहिण्या सह ॥ १३ ॥ श्रियो रुक्मिण्यः पर्वकृतः ।
अवीविशदुपवेशयामास ॥ १४ ॥ अविभ्रदविभः दधारेत्सर्वः । विभ्रदिति शत्रन्तं वा । तदा संपूज्याभिभाष्य च प्राहेत्युत्तरेणान्वयः । कथंभूतः । यस्य चरण-
शौचं गङ्गा अशेषतीर्थं सः । अत एव जगद्गुरुतरोऽपि सतां धर्मभृतां पतित्वादेवमकरोदित्यर्थः । सतां पतित्वे हेतुः—ब्रह्मण्यदेव इति यद्गुणकृतं नाम तस्यैव
यतो युक्तं समञ्जसमतस्तद्धर्मप्रवर्तनायैवमाचरणमित्यर्थः ॥ १५ ॥ अभिभाष्य दिष्ट्यात्र त्वदागमनमित्यादि प्रियमुक्त्वा ॥ १६ ॥ भगवता स्वस्यार्हणमनर्हं मन्य-
मानस्तत्संभावयन्नाह—नैवेति । सर्वमित्रत्वादेवमर्हणं नतु मम गौरवात् । तर्हि कथं कंसादिष्वमैत्री तत्राह—खलानां दमश्च नैवाद्भुतमिति । कुतः । जगतः

तस्मिन्समानगुणरूपवयःसुवेषदासीसहस्रयुतयाऽनुसवं गृहिण्या ॥ विप्रो ददर्श चमरव्यजनेन रुक्मदण्डेन सात्व-

तपतिं परिवीजयन्त्या ॥ १३ ॥ तं सन्निरीक्ष्य भगवान्सहसोत्थितः श्रीपर्यङ्कतः सकलधर्मभृतां वरिष्ठः ॥ आनम्य

पादयुगलं शिरसा किरीटजुष्टेन साञ्जलिरवीविशदासने स्वे ॥ १४ ॥ तस्यावनिज्य चरणौ तदपः स्वमूर्ध्नाऽविभ्रज्जग-

द्गुरुतरोऽपि सतां पतिर्हि ॥ ब्रह्मण्यदेव इति यद्गुणनाम युक्तं तस्यैव यच्चरणशौचमशेषतीर्थम् ॥ १५ ॥ संपूज्य देव-

ऋषिवर्यमृषिः पुराणो नारायणो नरसखो विधिनोदितेन ॥ वाण्याभिभाष्य मितयाऽमृतमिष्टया तं प्राह प्रभो भग-

वते करवाम हे किम् ॥ १६ ॥ ॥ नारद उवाच ॥ नैवाद्भुतं त्वयि विभोऽखिललोकनाथे मैत्री जनेषु सकलेषु दमः

खलानाम् ॥ निःश्रेयसाय हि जगत्स्थितिरक्षणाभ्यां स्वैरावतार उरुगाय विदाम सुष्ठु ॥ १७ ॥ दृष्टं तवाङ्घ्रियुगलं

जनतापवर्गं ब्रह्मादिभिर्हृदि विचिन्त्यमगाधबोधैः ॥ संसारकूपपतितोत्तरणावलम्बं ध्यायंश्चराम्यनुगृहाण यथा

स्मृतिः स्यात् ॥ १८ ॥ ततोऽन्यदाविशद्वेहं कृष्णपत्न्याः स नारदः ॥ योगेश्वरेश्वरस्याङ्ग योगमायाविवित्सया ॥ १९ ॥

दीव्यन्तमक्षैस्तत्रापि प्रियया चोद्धवेन च ॥ पूजितः परया भक्त्या प्रत्युत्थानासनादिभिः ॥ २० ॥ पृष्ट्वाविदुषे-

वासौ कदाऽऽयातो भवानिति ॥ क्रियते किं नु पूर्णानामपूर्णेस्मदादिभिः ॥ २१ ॥ ॥ ॥

स्थितिधारणं रक्षणं पालनं ताभ्यां सह तस्य निःश्रेयसाय तवायं स्वेच्छावतार इति वयं सुष्ठु सम्यग्विब्रजः । अतः खलदमः साधुसंमाननं च युक्तमिति भावः
॥ १७ ॥ यदुक्तं प्रभो किं करवामेति तत्राह—दृष्टमिति । भक्तजनताया अपवर्गरूपम् । किंच अतिदुर्लभतया ब्रह्मादिभिर्योगेश्वरैरपि हृदि विचिन्त्यम् ।
किंच संसारकूपे पतितानामुत्तरणायावलम्बमाश्रयम् । एवंभूतं तवाङ्घ्रियुगलं मया दृष्टमतः कृतकृत्योऽस्मि । तथापि त्वत्स्मृतिर्यथा स्यात्तथानुगृहाण । ततस्त-
त्प्राप्तमेव नित्यं चरामीति ॥ १८ ॥ १९ ॥ अक्षैर्दीव्यन्तमित्यादौ ददर्शति ज्ञातव्यम् ॥ २० ॥ २१ ॥ ॥ ॥

१ नैवाद्भुतमसंभावितम् । सामान्ये नपुंसकमेकत्वं च । २ आनम्य पादस्पर्शादिना नत्वा । ३ 'तव विभोऽखिललोकनाथ' इति पाठः । ४ शुकोक्तिरियम् । अन्यत् भामागृहम् ।
५ इतिब्रह्मस्योत्तरपथस्यकुर्वित्यन्तेनान्वयः । ६ यद्वा सर्वजनानां तापस्य वर्गो वर्जनं यस्मात् ।

॥ २२ ॥ २३ ॥ वितानाग्नीनाहवनीयादीनग्निहोत्रेण पञ्चभिर्मर्षैर्महायज्ञैर्यजन्तम् ॥ २४ ॥ २५ ॥ २६ ॥ २७ ॥ २८ ॥ २९ ॥ ३० ॥ ३१ ॥ काले तत्समये विधिना उपयापनं प्रापणं विवाहमित्यर्थः । कल्पयन्तं घटयन्तम् । विभूतिभिर्विभवेः ॥ ३२ ॥ प्रस्थापनं दुहितृजामात्रादीनां स्वगृहात्तद्गृहं प्रति नयनम् । उपानयनं तत्तद्गृहात्पुनरानयनम् । तैर्महोत्सवान्कल्पयन्तम् । योगेश्वरेशस्य तेषामपत्यानां महोत्सवान्वीक्ष्य लोकाः सर्वे विसिस्मिरे विस्रयं चक्रुः ।

अथापि ब्रूहि नो ब्रह्मञ्जन्मैतच्छोभनं कुरु ॥ स तु विस्मित उत्थाय तूष्णीमन्यदगाद्ब्रूहम् ॥ २२ ॥ तत्राप्यचष्ट गोविन्दं लालयन्तं सुतान् शिशून् ॥ ततोऽन्यस्मिन्गृहेऽपश्यन्मञ्जनाय कृतोद्यमम् ॥ २३ ॥ जुह्वन्तं च वितानाग्नीन्यजन्तं पञ्चभिर्मर्षैः ॥ भोजयन्तं द्विजान्कापि भुञ्जानमवशेषितम् ॥ २४ ॥ कापि सन्ध्यामुपासीनं जपन्तं ब्रह्म वाग्यतम् ॥ एकत्र चासिचर्मभ्यां चरन्तमसिवर्त्मसु ॥ २५ ॥ अश्वैर्गजै रथैः कापि विचरन्तं गदाग्रजम् ॥ कचिच्छयानं पर्यङ्के स्तूयमानं च बन्दिभिः ॥ २६ ॥ मन्त्रयन्तं च कस्मिंश्चिन्मन्त्रिभिश्चोद्धवादिभिः ॥ जलक्रीडारतं कापि वारमुख्याऽबलावृतम् ॥ २७ ॥ कुत्रचिद्विजमुख्येभ्यो ददतं गाः स्वलंकृताः ॥ इतिहासपुराणानि शृण्वन्तं मङ्गलानि च ॥ २८ ॥ हसन्तं हास्यकथया कदाचित्प्रियया गृहे ॥ कापि धर्मं सेवमानमर्थकामौ च कुत्रचित् ॥ २९ ॥ ध्यायन्तमेकमासीनं पुरुषं प्रकृतेः परम् ॥ शुश्रूषन्तं गुरुन्कापि कामैर्भोगैः सपर्यया ॥ ३० ॥ कुर्वन्तं विग्रहं कैश्चित्सन्धिं चान्यत्र केशवम् ॥ कुत्रापि सह रामेण चिन्तयन्तं सतां शिवम् ॥ ३१ ॥ पुत्राणां दुहितृणां च काले विध्युपयापनम् ॥ दारैर्वैरैस्तत्सदृशैः कल्पयन्तं विभूतिभिः ॥ ३२ ॥ प्रस्थापनोपानयनैरपत्यानां महोत्सवान् ॥ वीक्ष्य योगेश्वरेशस्य येषां लोका विसिस्मिरे ॥ ३३ ॥ यजन्तं सकलान्देवान्कापि ऋतुभिरूर्जितैः ॥ पूतयन्तं कचिद्धर्मं कूपाराममठादिभिः ॥ ३४ ॥ चरन्तं मृगया कापि हयमारुह्य सैन्धवम् ॥ घ्नन्तं ततः पशून्मेघान्परीतं यदुपुङ्गवैः ॥ ३५ ॥ अव्यक्तलिङ्गं प्रकृतिष्वन्तःपुरगृहादिषु ॥ कचिच्चरन्तं योगेशं तत्तद्वावबुभुत्सया ॥ ३६ ॥ अथोवाच हृषीकेशं नारदः प्रहसन्निव ॥ योगमायोदयं वीक्ष्य मानुषीमीयुषो गतिम् ॥ ३७ ॥ विदामयोगमायास्ते दुर्दर्शा अपि मायिनाम् ॥ योगेश्वरात्मन्निर्भाता भवत्पादनिषेवया ॥ ३८ ॥ ॥ ॥

तथाभूतान् कल्पयन्तम् ॥ ३३ ॥ ३४ ॥ ३५ ॥ अव्यक्तलिङ्गं वेषान्तरेण च्छन्नम् ॥ ३६ ॥ ३७ ॥ हे योगेश्वर, आत्मन् आत्मनि मम मनसि तव स्वरूपे वा निर्भाताः प्रतीतास्तव योगमायाः केवलं विदाम विश्वः नतु त्वत्परमार्थमिति भावः ॥ ३८ ॥ ॥ ॥

१ अचष्ट अपश्यत् । २ 'शिशून्सुतान्' इति पाठः । ३ वाचो यत् यमनं यत्र यथा तथा । ब्रह्म गायत्रीम् । ४ 'एकमात्मानम्' इति पाठः । ५ 'चान्यैश्च' इति पाठः । ६ सतां पाण्डवादीनाम् । ७ येषां यान् । ८ पूर्वतया संपादयन्तमिति तोषणी चक्रवर्ती च ।

त्वन्मानुष्यनाथेन सुहृन्मृतो मां प्रस्थापयेत्याह—अनुजानीहीति ॥ ३९ ॥ तत्तस्माद्विदुः शिष्ययन्त्रिं धर्ममास्थितो नतु तत्त्वतः । हे पुत्र, मा खिदः मोहं मा प्राप्नुहीति ॥ ४० ॥ इत्येवमनुगृहीतस्तमेकमेवं सन्तं ददर्शेति ॥ ४१ ॥ मुहुर्मुहुर्दृष्ट्वा जातकौतुको मुनिर्विस्मितोऽभूदिति ॥ ४२ ॥ श्रद्धितः श्रद्धया युक्त आत्मा यस्य तेन ॥ ४३ ॥ नारददृष्ट्वा श्रीकृष्णलीलां निगमयति—एवमिति । अखिलस्य भवायोद्भवाय गृहीताः शक्तयो नानामूर्तयो येन सः । सत्रीडं च तत्सौहृदं च तेन निरीक्षणं हासश्च ताभ्यां जुष्टः ॥ ४४ ॥ अनन्यविषयाण्यसाधारणानि । अपवर्गमार्गे मोक्षप्रदे ॥ ४५ ॥ ॥ इति श्रीमद्भागवतपुराणे दशमस्कन्धे ७० भावार्थदीपिकायां

अनुजानीहि मां देव लोकांस्ते यशसाप्सुतान् ॥ पर्यामि तवोद्गायँल्लीलां भुवनपावनीम् ॥ ३९ ॥ ॥ श्रीभगवानुवाच ॥ ब्रह्मन्धर्मस्य वक्ताहं कर्ता तदनुमोदिता ॥ तच्छिष्यँल्लोकमिममास्थितः पुत्र मा खिदः ॥ ४० ॥ ॥ श्रीशुक उवाच ॥ इत्याचरन्तं सद्धर्मान्पावनान्गृहमेधिनाम् ॥ तमेव सर्वगेहेषु सन्तमेकं ददर्श ह ॥ ४१ ॥ कृष्णस्यानन्तवीर्यस्य योगमायामहोदयम् ॥ मुहुर्दृष्ट्वा ऋषिरभूद्विस्मितो जातकौतुकः ॥ ४२ ॥ इत्यर्थकामधर्मेण कृष्णेन श्रद्धितात्मना ॥ सम्यक् सभाजितः प्रीतस्तमेवानुस्मरन्त्ययौ ॥ ४३ ॥ एवं मनुष्यपदवीमनुवर्तमानो नारायणोऽखिलभवाय गृहीतशक्तिः ॥ रेमेऽङ्ग षोडशसहस्रवराङ्गनानां सत्रीडसौहृदनिरीक्षणहासजुष्टः ॥ ४४ ॥ यानीह विश्वविलयोद्भववृत्तिहेतुः कर्माप्यनन्यविषयाणि हरिश्चकार ॥ यस्त्वङ्ग गायति शृणोत्यनुमोदते वा भक्तिर्भवेद्भगवति ह्यपवर्गमार्गे ॥ ४५ ॥ ॥ इति श्रीमद्भागवते महापुराणे दशमस्कन्धे उत्तरार्धे कृष्णगार्हस्थ्यदर्शनं नामैकोनसप्ततितमोऽध्यायः ॥ ६९ ॥ ॥ श्रीशुक उवाच ॥ अथोपस्थुपवृत्तायां कुक्कुटान्कूजतोऽशपन् ॥ गृहीतकण्ठ्यः पतिभिर्माधव्यो विरहातुराः ॥ १ ॥ वयांस्यरूखन्कृष्णं बोधयन्तीव बन्दिनः ॥ गायत्स्वलिल्बनिद्राणि मन्दारवनवायुभिः ॥ २ ॥ सुहृत्तं तं तु वैदर्भीनामृष्यदतिशोभनम् ॥ परिरम्भणं विस्लेषात्प्रियबाह्वन्तरं गता ॥ ३ ॥ ॥ ॥

टीकायामेकोनसप्ततितमोऽध्यायः ॥ ६९ ॥ ॥ ततस्तु सप्ततितमे कृष्णस्याहिकर्म्मणि ॥ इतनारदयोः कार्यं कार्यमन्त्रविचारणम् ॥ १ ॥ जगन्मङ्गलचारित्रमाहिकं जगदीशितुः ॥ नारदेन कचिर्किंचिद्गृहमाह यथाक्रमम् ॥ २ ॥ अथेति—'इत्यर्थकामधर्मेण कृष्णेन श्रद्धितात्मना' इति प्रस्तुतस्य श्रीकृष्णस्याहिकस्याधिकारेऽधशब्दः । उपवृत्तायामासन्नायाम् । पतिभिः श्रीकृष्णैः माधव्यो माधवस्य भार्याः ॥ १ ॥ बन्दिन इव श्रीकृष्णं बोधयन्ति सन्ति वयांसि पक्षिणोऽरूखन् अतिशयेनाकूजन् । मन्दारवनवायुभिर्गायत्स्वलिल्बनिद्राणि निद्रारहितानि वयांसि ॥ २ ॥ वैदर्भीत्युपलक्षणम् । परिरम्भणं विस्लेषात् पर्यालोच्य ॥ ३ ॥ ॥ ॥

१ गृहीताः स्वस्मिन्नाकृष्टास्तत्त्वज्ञानां शक्तयो येन । २ न अन्यस्य कृतिविषयाणि । यद्वा अनन्या भक्ता एव विषया उद्देश्या येषां तानि । ३ अर्थादिषु सेव्यमानेषु । ४ अपवर्गो मोक्षः प्राप्तुपायो यस्य, यद्वा अपवर्गो भक्तियोगश्च मार्गो यस्य, अथवा अपगता उपेक्षिताश्चतुर्वर्गा यैस्तैर्भक्तैर्गृह्यते तस्मिन्निति तोषणी । ५ प्रभावज्ञापककूजनकृतः कुक्कुटान् 'त्रियन्तां मूका वा भवन्तु' इत्याद्यशपमिति तोषः । ६ परिरम्भणे विस्लेषो विप्रस्तमालोच्येति त्यन्लोपो पञ्चमी ।

॥ ४ ॥ एकमखण्डम् । तत्र हेतुः—अनन्यं निरुपाधिम् । अत एवान्ययं नित्यम् । स्वयंज्योतिष्टे हेतुः—नित्यनिरस्तं, नित्यनिवृत्तं कल्मषमविद्या यस्मात्तम् । उपलक्षणमाह—अस्येति । अस्य विश्वस्य । लक्षितभावश्चासौ निर्वृतिश्च । भावः सत्ता । निर्वृतिरानन्दः । तथा हि—गुणक्षोभात्पूर्वं सत्तामात्रं यः—‘सदेव सोम्येदमग्र आसीत्’ इत्यादिश्रुतेः । स एवानन्दश्च—‘विज्ञानमानन्दम्’ इत्यादिश्रुतेः । तं सदानन्दमित्यर्थः ॥ ५ ॥ आप्तुतः स्नातः सन्ध्याया उपगम उपासनमादिश्यथा भवति तथा क्रियाकलापं चकार । काण्वत्वादुदयात्पूर्वमेव हुतानलः । ब्रह्म गायत्रीं जजाप ॥ ६ ॥ कला अंशान्देवान् ऋषीन्पितृन्श्च तर्पयित्वा ॥ ७ ॥ गृहीनां प्रथमप्रसूतानाम् ॥ ८ ॥ बद्धमिति । ‘हिरण्येन परीवृतान्कृष्णान् शुक्लदत्तो मृगान् ॥ मण्यारे भरतोऽददाच्छतं बद्धानि सप्त च ॥’ इति श्रुत्युक्तानि

ब्राह्मे मुहूर्त उत्थाय वार्युपस्पृश्य माधवः ॥ दध्यौ प्रसन्नकरण आत्मानं तमसः परम् ॥ ४ ॥ एकं स्वयंज्योतिरनन्यमैक्यं स्वसंस्थया नित्यनिरस्तकल्मषम् ॥ ब्रह्माख्यमस्योद्भवनाशहेतुभिः स्वशक्तिभिर्लक्षितभावनिरवृत्तिम् ॥ ५ ॥ अथाप्तुतोऽम्भस्यमले यथाविधि क्रियाकलापं परिधाय वाससी ॥ चकार सन्ध्योपगमादि सत्तमो हुतानलो ब्रह्म जजाप वाग्यतः ॥ ६ ॥ उपस्थायाकमुद्यन्तं तर्पयित्वात्मनः कलाः ॥ देवानृषीन्पितृन्वृद्धान्विप्रानभ्यर्च्य चात्मवान् ॥ ७ ॥ धेनूनां रुक्मशृङ्गीणां साध्वीनां मौक्तिकस्रजाम् ॥ पयस्विनीनां गृष्टीनां सवत्सानां सुवाससाम् ॥ ८ ॥ ददौ रूप्यखुराग्राणां क्षौमाजिनतिलैः सह ॥ अलंकृतेभ्यो विप्रेभ्यो बद्धं बद्धं दिने दिने ॥ ९ ॥ गोविप्रदेवतावृद्धगुरुन् भूतानि सर्वशः ॥ नमस्कृत्यात्मसंभूतीर्मङ्गलानि समस्पृशत् ॥ १० ॥ आत्मानं भूषयामास नरलोकविभूषणम् ॥ वासोभिर्भूषणैः स्वीयैर्दिव्यस्त्रगनुलेपनैः ॥ ११ ॥ अवेक्ष्याज्यं तथादर्श गोवृषद्विजदेवताः ॥ कामांश्च सर्ववर्णानां पौरान्तःपुरचारिणाम् ॥ प्रदाप्य प्रकृतीः कामैः प्रतोप्य प्रत्यनन्दत ॥ १२ ॥ संविभज्याग्रतो विप्रान् सक्ताम्बुलानुलेपनैः ॥ सुहृदः प्रकृतीर्दारानुपायुक्क ततः स्वयम् ॥ १३ ॥

सप्तोत्तरशतं बद्धानेकीकृत्य पुराणे चतुर्दशलक्षत्वेन गणितानि । यथोक्तं भरतमेवाधिकृत्य नवमस्कन्धे—‘मृगान् शुक्लदत्तः कृष्णान्मुवर्णेन परिष्कृतान् ॥ अदात्कर्मणि मण्यारे नियुतानि चतुर्दश ॥’ इति । ततश्चैवं बद्धसंख्या श्लोकेन संगृह्यते—‘चतुर्दशानां लक्षाणां सप्ताधिकशतांशकः ॥ बद्धं चतुरशीत्यग्रसहस्राणि प्रयोदश ॥’ इति । दिने दिने च प्रतिगृहं चेति ॥ ९ ॥ आत्मसंभूतीः सविभूतीः । मङ्गलानि कपिलादीनि ॥ १० ॥ नरलोकस्य विभूषणरूपमात्मानम् । स्वीयैः पीताम्बरकौस्तुभादिभिः ॥ ११ ॥ कामानभिलषितानर्थान् ॥ १२ ॥ विप्रादीन्स्त्रगादिभिः संविभज्य । तेभ्यस्तानि दत्तेत्यर्थः । उपायुक्क भोगार्थमग्रहीत् ॥ १३ ॥

१ तमसः प्रकृतेः । २ अन्ययं सर्वप्रभवत्वेऽप्यपक्षयशून्यम् । ३ स्वसंस्थया स्वभावेनैव । ४ सृष्ट्याविहेतुभिः स्वाश्रिताभी रजःसत्त्वादिगुणाख्याभिः शक्तिभिः लक्षितो भावरूपः सद्भूतः स चासौ निर्वृतिरानन्दरूपश्च तम् । ५ एकपदपक्षे सन्ध्योपासनादिषु सचमः कुञ्ज इति वा । ६ प्रदाप्य दातुमाह्वय । ७ तोषण्यामपि बद्धसंख्या १३०८४ ‘बद्धं चतुरशीत्यग्रसहस्राणि त्रयोदश’ इति निर्णीतास्ति ।

॥ १४ ॥ पाणी कृतेञ्जलौ गृहीत्वा ॥ १५ ॥ सत्रीडप्रेमवीक्षितैरीक्षितः क्षणं स्थितस्ताभिरेव वीक्षितैः कृच्छ्राद्विसृष्टो निरगादिति ॥ १६ ॥ एवं सर्वगृहेभ्यः पृथक्पृथक् द्विर्गत्यानन्तरमेक एव सन्मुख्यमौ प्राविशत् । यन्निविष्टानां यत्र प्रविष्टानाम् ॥ १७ ॥ नृसिंहैर्दुष्टैः ॥ १८ ॥ उपमन्त्रिणः परिहामकाः । पृथक्पृथक् स्वस्वसमुदायैः ॥ १९ ॥ मृदङ्गादयः प्रसिद्धाः । दरः शङ्खः । सूतादयस्तुष्टुः ॥ २० ॥ ब्राह्मणा ब्रह्म वेदमाहुर्मन्त्रान्याचक्षतेत्यर्थः । वादिनो वादनचतुराः ॥ २१ ॥ २२ ॥ २३ ॥ गिरित्रजे तत्संज्ञके दुर्गे रुद्धा आसन् । तेषां च दुःखमावदयदित्यन्वयः ॥ २४ ॥ कृष्ण कृष्णेति षट्श्लोकी राज्ञां विज्ञप्तिः,—तत्र प्रथमेन शरणाश्रयणं, त्रिभिः,

तावत्सूत उपानीय स्यन्दनं परमाद्भुतम् ॥ सुग्रीवाद्यैर्हयैर्युक्तं प्रणम्यावस्थितोऽग्रतः ॥ १४ ॥ गृहीत्वा पाणिना पाणी सारथेस्तमथारुहत् ॥ सात्यक्युद्धवसंयुक्तः पूर्वाद्रिमिव भास्करः ॥ १५ ॥ ईक्षितोऽन्तःपुरस्त्रीणां सत्रीडप्रेमवीक्षितैः ॥ कृच्छ्राद्विसृष्टो निरगाज्जातहासो हरन्मनः ॥ १६ ॥ सुधर्मारण्यां सभां सर्वैर्वृष्णिभिः परिवारितः ॥ प्राविशद्यन्निविष्टानां न सन्त्यङ्ग षट्कर्मयः ॥ १७ ॥ तत्रोपविष्टः परमासने विभुर्वभौ स्वभासा ककुभोऽवभासयन् ॥ वृतो नृसिंहैर्यदुर्भियदूतमो यथोदुराजो दिवि तारकागणैः ॥ १८ ॥ तत्रोपमन्त्रिणो राजन्नानाहास्यरसैर्विभुम् ॥ उपतस्थुर्नटाचार्या नर्तक्यस्ताण्डवैः पृथक् ॥ १९ ॥ मृदङ्गवीणासुरजवेणुतालदरस्वनैः ॥ ननृतुर्जगुस्तुष्टुश्च सूतमागधवन्दिनः ॥ २० ॥ तत्राहुर्ब्राह्मणाः केचिदासीना ब्रह्मवादिनः ॥ पूर्वेषां पुण्ययशसां राज्ञां चाकथयन्कथाः ॥ २१ ॥ तत्रैकः पुरुषो राजन्नागतोऽपूर्वदर्शनः ॥ विज्ञापितो भगवते प्रतीहारैः प्रवेशितः ॥ २२ ॥ स नमस्कृत्य कृष्णाय परेशाय कृताञ्जलिः ॥ राज्ञामावेदयद्दुःखं जरासन्धनिरोधजम् ॥ २३ ॥ ये च दिग्विजये तस्य संनर्ति न ययुर्नपाः ॥ प्रसह्य रुद्धास्तेनासन्नयुते द्वे गिरित्रजे ॥ २४ ॥ कृष्ण कृष्णाँप्रमेयात्मन्प्रपन्नभयभञ्जन ॥ वयं त्वां शरणं यामो भवभीताः पृथग्निधयः ॥ २५ ॥ लोको विकर्मनिरतः कुशले प्रमत्तः कर्मण्ययं त्वदुदिते भवदर्चने स्वे ॥ यस्तावदस्य बलवानिह जीविताशां सद्यश्छिनत्त्यनिमिषाय नमोऽस्तु तस्मै ॥ २६ ॥

भयानुवादः, द्वाभ्यां प्रार्थनमिति ॥ २५ ॥ पृथग्दर्शिनो लोकस्य भवभयं विवृण्वन्तो नमन्ति—लोक इति । विकर्म निषिद्धं काम्यं च तस्मिन्नितरां रतः । स्वे कुशले धर्मे । भवतोऽर्चने त्वयोदिते पञ्चरात्रे । सामान्यतश्च गीतासु—‘यत्करोषि यदश्नासि यज्जुहोषि ददासि यत् ॥ यत्तपस्यसि कौन्तेय तत्कुरुष्व मदर्पणम् ॥’ इति । प्रमत्तोऽनवहितो यावदयं लोकस्तावदेवास्य लोकस्य यः सद्यो जीविताशां छिनत्ति तस्मै तुभ्यमनिर्निषाय कालात्माने नम इति ॥ २६ ॥

१ ऊर्मयः अशनायापिपासे शोकमोहौ जरासूत्यू चेति षट् । २ तत्रस्था ब्राह्मणाः केचिदाहुर्वै ब्रह्मवादिनः’ इति पाठः । ३ दुःखं दुःखलोकप्रधानं वच इत्यर्थः । ४ अप्रमेयोऽतर्क्य आत्मा षड्गुणैश्वर्यरूपं यस्य । ५ पृथग्निधयो भेदबुद्धयः अतो भवभीताः । ६ अनिमिषायेति निमित्तेष्वेव तस्यावहितत्वं व्यज्यते । ७ कर्मणीयस्यायमर्थः—स्वे सार्ववर्णिकस्वधर्मे इति तोष० ।

सेयं लोकस्य गतिर्वयं तु त्वद्भक्ताः, अतोऽस्माकं कुत एतद्दुःखमापन्नमित्याश्रयेणाहुः—लोक इति । भो ईश, जगत इन ईश्वरः । त्वयि सद्रक्षणार्थमवती-
र्णोऽपि चेदस्माकं दुःखं स्थातुर्हि किमन्यः कश्चिज्जरासन्धादिस्त्वदाज्ञामपि लङ्घयति । किंच त्वया रक्ष्यमाणोऽपि जनः स्वकर्मजं दुःखं प्राप्नोत्येवेति न विद्मः ।
नचैतद्दुःखमपि युक्तमिति भावः ॥ २७ ॥ किं दुःखं तदाहुः—स्वप्नायितमिति । स्वप्नज्जातं नृपसुखं नृपोचितं सुखम् । यतः परतन्त्रं विषयसाध्यम् । किंच
संप्रति शश्वद्भयं यस्मिन्नेन मृतकतुल्येन शरीरेण धुरं पुत्रदारादिचिन्तां केवलं वहामः । अहो कष्टं नः, ये वयमितः पूर्वमेव निष्कामाः सन्तस्त्वां नास्मिन्ना
इत्याहुः—हित्वेति । त्वत् त्वत्तो यदनीहैर्निष्कामैर्लभ्यमात्मनि स्वतःसिद्धं सुखं तद्वित्वा ह्रियाम इति ॥ २८ ॥ त्वन्मायाकृतं कर्मबन्धं त्वमेव निवर्तयेति

लोके भवाञ्जगदिनः कलयावतीर्णः सद्रक्षणाय खलनिग्रहणाय चान्यः ॥ कश्चित्त्वदीयमतिरिच्यति निदेशमीश किं वा
जनः स्वकृतमृच्छति तन्न विद्मः ॥ २७ ॥ स्वप्नायितं नृपसुखं परतन्त्रमीश शश्वद्भयेन मृतकेन धुरं वहामः ॥ हित्वा
तदात्मनि सुखं त्वदनीहलभ्यं ह्रियामहेऽतिकृपणास्तव माययेह ॥ २८ ॥ तन्नो भवान्प्रणतशोकहराङ्घ्रियुग्मो
बद्धान्वियुङ्क्त्व मगधाह्वयकर्मपाशात् ॥ यो भूभुजोऽयुतमतङ्गजवीर्यमेको बिभ्रद्रुध भवने मृगराडिवावीः ॥ २९ ॥
यो वै त्वया द्विनवकृत्व उदात्तचक्र भग्नो मृधे खलु भवन्तमनन्तवीर्यम् ॥ जित्वा नृलोकनिरतं सकृद्बद्धर्षो युष्म-
त्प्रजा रुजति नोऽजित तद्विधेहि ॥ ३० ॥ ॥ दूत उवाच ॥ इति मागधसंरुद्धा भवदर्शनकाङ्क्षिणः ॥ प्रपन्नाः पाद-
मूलं ते दीनानां शं विधीयताम् ॥ ३१ ॥ ॥ श्रीशुक उवाच ॥ राजदूते ब्रुवत्येवं देवर्षिः परमद्युतिः ॥ बिभ्रत्पिङ्गज-
टाभारं प्रादुरासीद्यथा रविः ॥ ३२ ॥ तं दृष्ट्वा भगवान्कृष्णः सर्वलोकेश्वरेश्वरः ॥ ववन्द उन्थितः शीर्ष्णां ससभ्यः
सानुगो मुदा ॥ ३३ ॥ सभाजयित्वा विधिवत्कृतासनपरिग्रहम् ॥ बभाषे सूनृतैर्वाक्यैः श्रद्धया तर्पयन्मुनिम् ॥ ३४ ॥
अपिस्विदद्य लोकानां त्रयाणामकुतोभयम् ॥ ननु भूयान्भगवतो लोकान्पर्यटतो गुणः ॥ ३५ ॥ ॥

पार्थयन्ते—तन्न इति । वियुङ्क्त्व मोचय । मगधो जरासन्धस्तत्संज्ञकात्मकर्मपाशात् भवद्भिरेव विक्रम्य ततो निर्गम्यतामिति चेदत आहुः—य इति । एक
एवायुतमतङ्गजानां वीर्यं विभ्रत्सन्धभवने भूभुजोऽस्मान् रुरोध । सिंहो मेपीरिव ॥ २९ ॥ किंच युष्मदीया वयमित्यस्मानधिकं बाधत इत्याहुः—यो वा
इति । हे उदात्तचक्र उद्यतमुदर्शन, यो वै द्विनवकृत्वोऽष्टादशवारांस्त्वया सह मृधे वर्तमाने तत्र सप्तदशकृत्वस्त्वया खलु भग्नः पराजितः पश्चादनन्तवीर्यमपि
नृलोके निरतं नरशरीरविनोदं भवन्तं सकृजित्वा ऊढर्षः प्राप्तगर्वो युष्मत्प्रजा नो रुजति पीडयति । तत्तत्र यद्युक्तं तद्विधेहीत्यर्थः ॥ ३० ॥ दूत आह—इतीति
॥ ३१ ॥ ३२ ॥ ३३ ॥ ३४ ॥ भूयान्महान्गुणो लाभोऽयमस्माकं यत्सर्वलोकवृत्तान्तज्ञानमिति ॥ ३५ ॥ ॥ ॥

१ कलया रामेण सहावतीर्णः, यद्वा भो ईश, इदं कलय अवधेहि । २ कृपणा विषयासक्ताः । ३ तत्तस्मात् त्वन्मायाकृतकार्पण्येन केशपरम्परामग्नत्वाद्धेतोः नः अस्मान्, यद्वा
अभवान् श्रेयोहीनानातोर्न नः । ४ आसनादुत्थितः शीर्ष्णां ववन्दे । ५ भगवतः सकाशात् ।

ईश्वरः कर्ता येषां तेषु ॥ ३६ ॥ एवमविदुषेव सर्वज्ञेन जरासन्धवधार्थमेव पाण्डवचिकीर्षितं वृष्टो नारदो भाषेवमिति ज्ञात्वाह—एषा इति त्रिभिः । विश्वसृजश्च
ब्रह्मणोऽपि मायिनो मोहकस्य ते स्वशक्तिभिर्विद्यादिभिर्भूतेष्वन्तर्यामितया चरतो वर्तमानस्य । यद्यहं भूतेषु वर्ते तर्हि भूतानि मां किं न पश्यन्ति तत्राह—
वह्नेरिव च्छन्नरुच इति । स्वशक्तिभिरेव च्छन्ना रुक् प्रकाशो यस्य तस्य । अतस्त्वेवं प्रश्नादि न मेऽद्भुतम् ॥ ३७ ॥ इदं जगत् । कथंभूतम् । असदेव बचव
मायया विद्यमानात्मतयाऽवभासते तज्जगत्सृजतः । किंतु केवलं तुभ्यं नमनमेव शक्यमित्याह—तस्मै नम इति । कुतः । स्वेन रूपेण सर्वतो विलक्षणात्मने
अचिन्त्यायेत्यर्थः ॥ ३८ ॥ नन्वेवंभूतस्य किं मायाचेष्टितैरित्यत आह—जीवसेति । अविद्यातमसा वृत्तत्वेनानर्थप्रापकाच्छरीरात्संसरतः । तेनैव तपसा तस्मा-
च्छरीराद्विमोक्षोपायमजानतः । प्राज्वालयत्प्रदीपितवान् । तं त्वा त्वाम् । यशःश्रवणादिभिर्जीवस्य मोक्षार्थमित्यर्थः ॥ ३९ ॥ आश्रावये आश्रयिष्यामि ।

न हि तेऽविदितं किंचिल्लोकेष्वीश्वरकर्तृषु ॥ अर्थं पृच्छामहे युष्मान्पाण्डवानां चिकीर्षितम् ॥ ३६ ॥ ॥ श्रीनारद उवाच ॥
दृष्ट्वा मया ते बहुशो दुरत्यया माया विभो विश्वसृजश्च मायिनः ॥ भूतेषु भूमंश्चरतः स्वशक्तिभिर्वह्नेरिव च्छन्नरुचो न
मेऽद्भुतम् ॥ ३७ ॥ तवेहितं कोऽर्हति साधु वेदितुं स्वमाययेदं सृजतो नियच्छतः ॥ यद्विद्यमानात्मतयाऽवभासते तस्मै
नमस्ते स्वविलक्षणात्मने ॥ ३८ ॥ जीवस्य यः संसरतो विमोक्षणं न जानतोऽनर्थवहाच्छरीरतः ॥ लीलावतारैः स्वयशः
प्रदीपकं प्राज्वालयत्वा तमहं प्रपद्ये ॥ ३९ ॥ अथाप्याश्रावये ब्रह्म नरलोकविडम्बनम् ॥ राज्ञः पैतृष्वस्त्रेयस्य भक्तस्य च
चिकीर्षितम् ॥ ४० ॥ यक्ष्यति त्वां मखेन्द्रेण राजसूयेन पाण्डवः ॥ पारमेष्ठ्यकामो नृपतिस्तद्भवाननुमोदताम् ॥ ४१ ॥ तस्मि-
न्देव ऋतुवरे भवन्तं वै सुरादयः ॥ दिदृक्षवः समेष्यन्ति राजानश्च यशस्विनः ॥ ४२ ॥ श्रवणात्कीर्तनाद्व्यानात्पूयन्ते-
ऽन्तेवसायिनः ॥ तव ब्रह्ममयस्येश किमुतेक्षाभिमर्शिनः ॥ ४३ ॥ यस्यामलं दिवि यशः प्रथितं रसायां भूमौ च ते
भुवनमङ्गल दिग्वितानम् ॥ मन्दाकिनीति दिवि भोगवतीति चाधो गङ्गेति चेह चरणाम्बु पुनाति विश्वम् ॥ ४४ ॥

नरलोकविडम्बनं ब्रह्म त्वाम् । ब्रह्मन्निति पाठोऽपि हे ब्रह्मन्परमात्मन्, नरलोकानुकारिणं त्वां आश्रयिष्यामीति ॥ ४० ॥ ४१ ॥ न चात्रैवानुमोदनं कार्यं
किंतु तत्रागन्तव्यमित्याशयेनाह—तस्मिन्निति ॥ ४२ ॥ तत्रागताश्च सर्वे त्वदर्शनादिना पूता भविष्यन्तीत्याह—श्रवणादिति । अन्तेवसायिनः श्रपचा अपि ।
ब्रह्ममयस्य ब्रह्मघनमूर्तेः । ईक्षा च अभिमर्शः स्पर्शनं च तौ विद्येते येषाम् ॥ ४३ ॥ कैमुत्यमतिशयेनाह—यस्येति । हे भुवनानां मङ्गलरूप, दिवि पाताले
भूमौ च प्रथितं यस्य यशो विश्वं पुनाति । कथम् । प्रथितं दिग्वितानं दिग्भवानां वितानवदलंकरणम् । तथा चरणाम्बु च प्रथितं पुनाति । कथं तत्प्र-
थितम् । दिवि मन्दाकिनीति, अधश्च भोगवतीति, इह च भूमौ गङ्गेति । तस्य तवागमनात्सर्वं मङ्गलं पवित्रं च भविष्यतीति भावः ॥ ४४ ॥ ॥

१ समासात्तद्विधेरनित्यत्वात् कप् । २ अथ अतः हे पूज्यवर्यः, पृच्छाम प्रार्थनया पृच्छामः । ३ 'अवसीयते' इति पाठः । ४ जीवस्य हेतोः प्राज्वालयदित्यन्वयः । ५ पारमेष्ठ्य-
कामस्त्वज्जोचितपरमसंपत्तिं कामयमानः । शुद्धैहागतं तथा संपत्त्या सिधेविषय इत्यर्थः ।

तत्रैव नारदोक्तं तेषु वर्तमानेष्वाम्नीयपक्षेषु यादवेषु जरासन्धस्य विजिगीषया अगृह्णत्वमन्यमानेषु । वाचःपेशैः पेशलवाग्भिरित्यर्थः ॥ ४५ ॥ चक्षुषे हेतुः— मन्त्रार्थानां मन्त्रसाध्यानां तत्त्ववित्परिपाकवेदिता ॥ ४६ ॥ ४७ ॥ ॥ इति श्रीमद्भागवतपुराणस्य दशमस्कन्धे उत्तरार्धे भा० टीकायां सप्ततितमोऽध्यायः ॥ ७० ॥
अथैकसप्ततितम उद्भवस्य तु मन्त्रतः ॥ इन्द्रप्रस्थं गते कृष्णे पार्थानां परमोत्सवः ॥ १ ॥ राजसूयमिषं कृत्वा भीमदुर्योधनादिषु ॥ कलिमुत्पाद्य तद्द्वारा भूमा-
रुहस्यसुः ॥ २ ॥ देवर्षिर्भूतं राजसूयगमनम् । सभ्यानां मतं राजरक्षा । कृष्णस्य तृणयम् ॥ १ ॥ यक्ष्यतो यागं करिष्यतः, पैतृष्वेयस्य पितृष्वसुः पुत्रस्य,
साचिव्यं साहाय्यं तच्च कार्यम् । तथा शरणार्थिनां राज्ञां रक्षा च कार्या ॥ २ ॥ तत्र प्रथमं राजसूयार्थं गन्तव्यं, ततो राजरक्षा कर्तव्येत्याह—यष्टव्यमित्यष्टमिः ।

॥ श्रीशुक उवाच ॥ ॥ तत्र तेष्वात्मपक्षेष्वगृह्णत्सु विजिगीषया ॥ वाचःपेशैः स्मयन् भृत्यमुद्धवं प्राह केशवः ॥ ४५ ॥

॥ श्रीभगवानुवाच ॥ त्वं हि नः परमं चक्षुः सुहृन्मन्त्रार्थतत्त्ववित् ॥ तथात्र ब्रूह्यनुष्ठेयं श्रद्धामः करवाम तत् ॥ ४६ ॥

इत्युपामन्त्रितो भर्त्रा सर्वज्ञेनापि सुग्धवत् ॥ निदेशं शिरसाधाय उद्धवः प्रत्यभाषत ॥ ४७ ॥ ॥ इति श्रीमद्भाग-

वते महापुराणे द० उ० भगवद्गीते सप्ततितमोऽध्यायः ॥ ७० ॥ ॥ श्रीशुक उवाच ॥ इत्युदीरितमाकर्ण्य देवर्षे-

रुद्धवोऽब्रवीत् ॥ सभ्यानां मतमाज्ञाय कृष्णस्य च महामतिः ॥ १ ॥ ॥ उद्धव उवाच ॥ यदुक्तमृषिणा देव साचिव्यं

यक्ष्यतस्त्वया ॥ कार्यं पैतृष्वेयस्य रक्षा च शरणैषिणाम् ॥ २ ॥ यष्टव्यं राजसूयेन दिक्ककजयिना विभो ॥ अतो

जरासुतजय उभयार्थो मतो मम ॥ ३ ॥ अस्माकं च महानर्थो ह्येतेनैव भविष्यति ॥ यशश्च तव गोविन्द राज्ञो बद्धा-

न्विमुञ्चतः ॥ ४ ॥ स वै दुर्विषहो राजा नागायुतसमो बले ॥ बलिनामपि चान्येषां भीमं समबलं विना ॥ ५ ॥

द्वैरथे स तु जेतव्यो मा शताक्षौहिणीयुतः ॥ ब्रह्मण्योऽभ्यर्थितो विप्रैर्न प्रत्याख्याति कर्हिचित् ॥ ६ ॥ ब्रह्मवेष-

धरो गत्वा तं भिक्षेत वृंकोदरः ॥ हनिष्यति न संदेहो द्वैरथे तव संनिधौ ॥ ७ ॥ ॥ ॥

अतो दिग्विजयहेतोः । उभयार्थो राजसूयार्थः शरणागतक्षार्थश्च ॥ ३ ॥ ४ ॥ अत्युत्सुकतया सद्य एव जरासन्धं हन्तुमिच्छतो यादवानालक्ष्याह—स वा इति ।
अन्येषां ततो बलिनामपि यद्यपि समबल एव भीमस्तथापि तं विना । भीमादेव तस्य मृत्युर्विहित इति भावः ॥ ५ ॥ ननु स्वबलसाम्येऽपि सेनावलं तस्याधिक-
मिति चेदत आह—द्वैरथ इति । इन्द्रयुद्धे । शतेनाक्षौहिणीभिर्युतो मागधो मा, न जेतव्य इत्यर्थः । नन्वसौ स्वसैन्यमेव युद्धाय नियुज्जीत कुतस्तेन द्वैरथमिति
तत्राह—ब्रह्मण्य इति । न प्रत्याख्याति न निराकरोति ॥ ६ ॥ भिक्षेत इन्द्रयुद्धं याचताम् । तथापि समबलत्वात्साम्यमेव स्यादत आह—तव संनिधाविति ॥ ७ ॥

१ तत्र सभायाम् । २ अगृह्णत्सु विसंवादिष्विति तोष० । ३ त्वयेति शेषः । ४ शिरसाधाय शिरोबद्धाञ्जलितयाहलेत्यर्थः । ५ अत्र—‘पूर्वं गन्तव्यमस्माभिरिन्द्रप्रस्थमितः प्रभो ॥
तत्रैव तदनुज्ञातस्त्वर्थं जहि मागधम् ॥’ इति पद्यमधिकं क्वचित् । ६ एतेनैव राजसूयगमनेनैवास्माकं महानर्थः प्रबलशत्रुजरासन्धवधरूपो भविष्यति इति भावः । ७ ‘बन्धाद्विमुञ्चतः’
इति पाठः । ८ न प्रत्याख्यायादित्यर्थः । ९ वृकस्त्वेष कृशमुदरं यस्य बलिष्ठत्वात् ।

नन्वकिंचित्कुर्वतो मम संनिधानार्थं स्यादत आह—निमित्तमिति । अयमर्थः—यथा तवारूपस्य कालात्मनो विश्वसर्गे निमित्तं केवलं हिरण्यगर्भस्तथा
शर्वश्च तन्निरोधे तथात्र त्वमेव संनिधिमन्त्रेण हन्ता भीमो निमित्तमात्रमिति ॥ ८ ॥ अतोऽनेनोपायेन त्वया स शीघ्रं हन्तव्य इत्याशयेनाह—गायन्तीति
जरासन्धघृतानां राज्ञां देव्यः पत्न्यस्तो विशदं कर्म स्वर्गहेषु बालकलालनादौ गायन्ति । किं तत्कर्म । स्वशत्रोर्जरासन्धस्य वधमात्मनां पतीनां विमोक्षणं च ।
वत्स, मारोदीः श्रीकृष्ण एवं करिष्यतीति । अत्र दृष्टान्ताः गोप्यश्चेत्यादयः । यथा गोप्यः शङ्खचूडवधं स्वमोक्षं च गायन्ति । अवतारान्तरगतं कुञ्जरपतेर्न-
क्रात् । जनकात्मजायाश्च रावणात् । पित्रोश्च कंसगृहान्मोक्षम् । अत एवभूतानां तासां कृपया त्वया तथैव कर्तव्यमिति भावः ॥ ९ ॥ किंच जरासन्धवध
इति । भूर्यर्थायेति । ततः शिशुपालवधादयोऽपि सुखसाध्या भविष्यन्तीति भावः । एतच्च सर्वं भविष्यत्येवेति संभावयन्नाह—प्राय इति । पच्यत इति पाकः

निमित्तं परमीशस्य विश्वसर्गनिरोधयोः ॥ हिरण्यगर्भः शर्वश्च कालस्यारूपिणस्तव ॥ ८ ॥ गायन्ति ते विशद-

कर्म गृहेषु देव्यो राज्ञां स्वशत्रुवधमात्मविमोक्षणं च ॥ गोप्यश्च कुञ्जरपतेर्जनकात्मजायाः पित्रोश्च लब्धशरणा

मुनयो वयं च ॥ ९ ॥ जरासन्धवधः कृष्ण भूर्यर्थायोपकल्पते ॥ प्रायः पाकविपाकेन तव चाभिमतः क्रतुः

॥ १० ॥ ॥ श्रीशुक उवाच ॥ इत्युद्धववचो राजन्सर्वतोभद्रमच्युतम् ॥ देवर्षिर्यदुवृद्धाश्च कृष्णश्च प्रैत्यपूज-

यन् ॥ ११ ॥ अथादिशत्प्रयाणाय भगवान्देवकीसुतः ॥ भृत्यान्दारुकजैत्रादीननुज्ञाप्य गुरुन्विभुः ॥ १२ ॥ निर्ग-

मय्यावरोधान्स्वान्ससुतान्सपरिच्छदान् ॥ संकर्षणमनुज्ञाप्य यदुराजं च शत्रुहन् ॥ सूतोपनीतं स्वरथमारुह-

द्गुरुध्वजम् ॥ १३ ॥ ततो रथद्विपभटसादिनायकैः करालया परिवृत आत्मसेनया ॥ मृदङ्गभेर्यान्कशङ्खगो-

मुखैः प्रघोषेघोषित्कुभो निराक्रमत् ॥ १४ ॥ नृवाजिकाञ्चनशिबिकाभिरच्युतं सहात्मजाः पतिमनु सुव्रता

ययुः ॥ वराम्बराभरणविलेपनसजः सुसंवृता नृभिरसिचर्मपाणिभिः ॥ १५ ॥ ॥ ॥

कर्म तस्य विपाकः फलं तेन राज्ञां पुण्यविपाकेन जरासन्धादीनां पापविपाकेनेति । पाठान्तरे जरासन्धस्य पापविपाकेनेति । तेनायं क्रतुस्तवाभिप्रेतस्तत्र गते
त्वयि सर्वं भविष्यतीत्यर्थः ॥ १० ॥ अच्युतमुपपत्त्या ईदम् । यदुवृद्धा इति वदता अनिरुद्धादयस्तथा नापूजयन्निति सूचितम् ॥ ११ ॥ अनुज्ञाप्यानुज्ञां
प्रार्थ्य । गुरुन्वसुदेवादीन् ॥ १२ ॥ अवरोधान्स्वान्दारां निर्गमय्य प्रयाणं कारयित्वा ॥ १३ ॥ भटाः पदातयः । सादिनोऽश्वारोहाः । रथादिनायकैः करा-
लया तीव्रयात्मसेनया परिवृतो निराक्रमन्निरगात् । कुतः सकाशात् । मृदङ्गादिभिर्वाद्यैः प्रघोषेण घोषितायाः कुभुः ॥ १४ ॥ नृवाजीति । नृवाजिभिर्न-
रयानैरथैश्च काञ्चनशिबिकाभिश्चाच्युतं पतिमनुययुः । सुव्रताः पतिव्रताः वराम्बरादीनि यासां ताः ॥ १५ ॥ ॥ ॥

१ वयं च गायाम इति क्रियाविपरिणामेन योज्यम् । २ ‘प्रायः पापविपाकेन’ इत्येवंरूपे पाठे । पापानां शिशुपालदुर्योधनादीनां विपाकेन नाशरूपेणेत्यर्थः । ३ प्रतिपदमस्माचन्त ।
४ ‘गुरुध्वजः’ इति पाठः । ५ घोषित्विज्जाचारकिञ्चिन्तार्करी किप् । ‘प्रघोषेघोषत्’ इत्यपि क्वचित्पाठः । ६ ‘युक्तम्’, ‘ईदम्’ इति पाठौ । ७ यदा नरा एव वाजिचच्छीघ्रगा यत्र ताभिः ।

नरोष्ट्रादिभिर्नैः । अश्वतरी गर्दभ्यामश्वाज्जाता । अनः शकटम् । करेणुर्गजी । परिजनयोषितो वारयोषितश्च । कटकुटय उशीरादितुणनिर्मितगृहाः कम्ब-
लाम्बरादयश्चोपस्कराः कुञ्जादिरूपा यासां ताः । अधियुज्य बलीवर्दादिषु तानुपस्करान् दृढं संनद्ध ॥ १६ ॥ खेरंशुभिश्च तद्वलं दिवा बभौ । कथंभूतम् ।
तुमुलरवमाकुलखनम् । क्षुभितैस्तिमिङ्गिलैरुर्मिभिश्च ॥ १७ ॥ मुनिर्नारदो विहायसा ययाविति शेषः ॥ १८ ॥ मा भैष्टेति बहुत्वं राजाभिप्रायेण ॥ १९ ॥ प्रत्यैक्षन्

नरोष्ट्रगोमैहिषखराश्वतर्जनः करेणुभिः परिजनवारयोषितः ॥ स्वलंकृताः कटकुटिकम्बलाम्बराद्युपस्करा ययुरधियुज्य
सर्वतः ॥ १६ ॥ बलं बृहद्भुजपटच्छत्रचामरैर्वरायुधाभरणकिरीटवर्मभिः ॥ दिवांशुभिस्तुमुलरवं बभौ रवेर्यथार्णवः क्षुभि-
ततिमिङ्गिलोर्मिभिः ॥ १७ ॥ अथो मुनिर्यदुपतिना सभाजितः प्रणम्य तं हृदि विदधद्विहायसा ॥ निशम्य तद्व्यवसितमा-
ह्वार्हणो मुकुन्दसंदर्शननिर्वृतेन्द्रियः ॥ १८ ॥ राजदूतमुवाचेदं भगवान्प्रीणयन् गिरा ॥ मा भैष्ट दूत भद्रं वो घातयिष्यामि
मागधम् ॥ १९ ॥ इत्युक्तः प्रस्थितो दूतो यथावदवदन्नृपान् ॥ तेऽपि संदर्शनं शौरेः प्रत्यैक्षन्मुमुक्षुः ॥ २० ॥ आनर्त-
सौवीरमरुंस्तीर्त्वा विनशनं हरिः ॥ गिरीन्नदीरतीयाय पुरग्रामव्रजाकरान् ॥ २१ ॥ ततो दृष्टवतीं तीर्त्वा मुकुन्दोऽथ
सरस्वतीम् ॥ पञ्चालानथ मत्स्यांश्च शक्रप्रस्थमथागमत् ॥ २२ ॥ तमुपागतमाकर्ण्य प्रीतो दुर्दर्शनं नृणाम् ॥ अर्जातशत्रु-
निरगात्सोपाध्यायः सुहृदृतः ॥ २३ ॥ गीतवादित्रघोषेण ब्रह्मघोषेण भूयसा ॥ अभ्ययात्स हृषीकेशं प्राणाः प्राणमिवाह-
तः ॥ २४ ॥ दृष्ट्वा विक्लिन्नहृदयः कृष्णं स्नेहेन पाण्डवः ॥ चिराद्दृष्टं प्रियतमं सखजेऽथ पुनः पुनः ॥ २५ ॥ दोर्भ्यां परिष्वज्य
रमामलालयं मुकुन्दगात्रं नृपतिर्हताशुभः ॥ लेभे परां निर्वृतिमश्रुलोचनो हृष्यत्तनुर्विस्मृतलोकविभ्रमः ॥ २६ ॥ तं
मातुलेयं परिरभ्य निर्वृतो भीमः सयन्प्रेमजवाकुलेन्द्रियः ॥ यमौ किरीटी च सुहृत्तमं मुदा प्रवृद्धवाष्पाः परिरेभिरेऽच्यु-
तम् ॥ २७ ॥ अर्जुनेन परिष्वक्तो यमाभ्यामभिवादितः ॥ ब्राह्मणेभ्यो नमस्कृत्य वृद्धेभ्यश्च यथार्हतः ॥ २८ ॥ ॥

प्रत्यैक्षन्त । यद्यस्मान्मुमुक्षुः ॥ २० ॥ आनर्तादयो मार्गस्थदेशास्तांस्तीर्त्वाऽतिक्रम्य । विनशनं कुरुक्षेत्रम् । अतीयायातिक्रम्य ययौ ॥ २१ ॥ शक्रप्रस्थमिन्द्रप्रस्थम्
॥ २२ ॥ २३ ॥ प्राणा इन्द्रियाणि प्राणं मुख्यं प्राणमिव ॥ २४ ॥ सखजे परिरे ॥ २५ ॥ रमाया अमलं निर्दोषमालयम् । विस्मृतो लोकव्यवहारो येन सः ॥ २६ ॥
॥ २७ ॥ अर्जुनेन समत्वात्परिष्वक्त एव केवलं पादौ नमस्कुर्वन्नर्जुनः कृष्णेन मुजाभ्यां धृत इति भावः । यमाभ्यां त्वमिवादितश्चेति ॥ २८ ॥ ॥

१ यद्वा तत्सैन्यं अंशुभिः स्वतेजोभिर्दिवापि रवेः रविमतिक्रम्य बभौ । २ गावो वृषभाः । ३ ध्वजादीनां तिमिङ्गिलादिभिः सारथ्यं अंशुतां चोर्मिभिः । ४ कुरुक्षेत्रपाञ्चालादीनाम-
मार्गवर्तिनोऽपि तत्रत्यभक्तानुग्रहार्थं गमनम् । ५ न जातो शत्रुभावो मनसि यस्येति धर्मस्य सरलचित्तत्वम् । ६ निर्वृतः अभूदिति शेषः । ७ सयन्नुत्कुलमुखः । ८ 'युधिष्ठिरस्य भीमस्य
कृत्वा पादाभिवन्दनम्, तं' इति पूर्वोक्तमत्रापि हेयम् ।

॥ २९ ॥ ३० ॥ ३१ ॥ चित्रध्वजादिभिर्विराजमानम् ॥ ३२ ॥ प्रतिसन्न उद्दीप्तदीपवलिभिः, पुष्पादिप्रकरैश्च जुष्टम् । जालेभ्यो गवाक्षेभ्यो निर्गतैर्धूपै-
रुचिरम् । विलसन्त्यः पताका यस्मिंस्तत् । मूर्धन्या मूर्ध्नि भवा हेमकलश येषां तैः । रजतमयानि रूप्यमयान्युरुणि स्थूलानि शृङ्गाणि कलशाघनभूमिका
येषां तैर्भवनैर्जुष्टं कुरुराजस्य धाम पुरं ददर्श ॥ ३३ ॥ नराणां लोचनानि तेषां पानस्य सादरवीक्षणस्य पात्रं विषयम् । किं पुनर्नारीणामित्यर्थः ॥ ३४ ॥

मानितो मानयामास कुरुसृजयकैकयान् ॥ सूतमागधगन्धर्वा वन्दिनश्चोपमन्त्रिणः ॥ २९ ॥ मृदङ्गशङ्खपटहवीणाप-
णवगोमुखैः ॥ ब्राह्मणाश्चारविन्दाक्षं तुष्टुवुर्ननृतुर्जगुः ॥ ३० ॥ एवं सुहृद्भिः पर्यस्तः पुण्यश्लोकशिखामणिः ॥ संस्तूय-
यमानो भगवान्विवेशालंकृतं पुरम् ॥ ३१ ॥ संसिक्तवर्त्म करिणां मदगन्धतोयैश्चित्रध्वजैः कनकतोरणपूर्णकुम्भैः ॥
मृष्टात्मभिर्नवदुकूलविभूषणस्रग्गन्धैर्नृभिर्युवतिभिश्च विराजमानम् ॥ ३२ ॥ उद्दीप्तदीपवलिभिः प्रतिसन्न जालनिर्या-
तधूपरुचिरं विलसत्पताकम् ॥ मूर्धन्यहेमकलशै रजतोरुशृङ्गैर्जुष्टं ददर्श भवनैः कुरुराजधाम ॥ ३३ ॥ प्राप्तं निशम्य
नरलोचनपानपात्रमौत्सुक्यविश्रुतकेशदुकूलबन्धाः ॥ सद्यो विसृज्य गृहकर्म पतींश्च तैलपे द्रष्टुं ययुर्युवतयः स्म
नरेन्द्रमार्गे ॥ ३४ ॥ तस्मिन्सुकुल इमाश्चरथद्विपद्भिः कृष्णं सभार्यमुपलभ्य गृहाधिरूढाः ॥ नार्यो विकीर्य कुसुमै-
र्मनसोपगुह्य सुस्वागतं विदधुरुत्सयवीक्षितेन ॥ ३५ ॥ ऊचुः स्त्रियः पथि निरीक्ष्य मुकुन्दपत्नीस्तारा यथोदुपसहाः
किमकार्यमूभिः ॥ यच्चक्षुषां पुरुषमौलिरुदारहासलीलावलोककलयोत्सवमातनोति ॥ ३६ ॥ तत्र तत्रोपसङ्गम्य पौरा
मङ्गलपाणयः ॥ चक्रुः सपर्यां कृष्णाय श्रेणीमुख्या हतैनसः ॥ ३७ ॥ अन्तःपुरजनैः प्रीत्या मुकुन्दः फुल्ललोचनैः ॥
ससंभ्रमैरभ्युपेतः प्राविशद्राजमन्दिरम् ॥ ३८ ॥ पृथा विलोक्य भ्रात्रेयं कृष्णं त्रिभुवनेश्वरम् ॥ प्रीतात्मोत्थाय पर्य-
ङ्कात्संस्तुषा परिष्वजे ॥ ३९ ॥ गोविन्दं गृहमानीय देवदेवेशमाहृतः ॥ पूजायां नाविदत्कृत्यं प्रमोदोपहतो नृपः ॥ ४० ॥
पितृष्वसुर्गुरुस्त्रीणां कृष्णश्चक्रेऽभिवादनम् ॥ स्वयं च कृष्णया राजन्भगिन्या चाभिवन्दितः ॥ ४१ ॥ ॥

सुष्ठु स्वागतं तत्पश्चादिकं प्रियमुत्सयवीक्षितेनैव विदधुः ॥ ३५ ॥ उदुपसहः, चन्द्रसहचरा इत्यर्थः । अमूभिः किं पुण्यमकारि ॥ ३६ ॥ श्रेण्य एकशिल्पो-
पजीविनां सङ्घासेषु मुख्याश्च ॥ ३७ ॥ अभ्युपेतोऽभिगमनेन सत्कृतः ॥ ३८ ॥ सल्लुषा द्रौपदीसहिता ॥ ३९ ॥ कृत्यं प्रकारविशेषम् । प्रमोदेनोपहतोऽभि-
भूतः ॥ ४० ॥ गुरुस्त्रीणां च । कृष्णया द्रौपद्या । भगिन्या सुभद्रया ॥ ४१ ॥ ॥

१ 'मानिनः' इति पाठः । तत्र कुर्वादिषु मान्यामित्यर्थः । २ पर्यस्तः परिवृतः । ३ तल्प इति मध्याह्नभोजनोत्तरं विषयासक्तानां शय्यायां निवेशात् । ४ तस्मिन्मार्गे । ५ कृष्णायेति
चतुर्थी तादर्थ्ये । ६ सल्लुषा द्रौपद्या सह स्थित्वा पृथैव सखजे । द्रौपदी तु पश्चादेव स्थिता वन्दनादिनाहृतवतीत्यमे वक्ष्यते । एवं चाध्याह्नतायां स्थितिक्रियायामन्वितत्वात्समासः ।

आनर्चं अर्चितवती ॥ ४२ ॥ अन्याश्च याः कृष्णपत्न्योऽभ्यागतास्ता अपि ॥ ४३ ॥ प्रत्यहं नवं यथा भवति तथा सुखं निवासयामास ॥ ४४ ॥ कथंभूतम् । यः प्रेम्णा नित्यं फाल्गुनेन संयुतः । अत एव तस्य सहायेन सता येन खाण्डवेन वह्निं तर्पयित्वा तत्र च मयं मोचयित्वा तं मयं प्रयुज्य युधिष्ठिराय दिव्या सभा कृता तं जनार्दनम् । अनेन राज्ञः कृष्णोपकारानुस्मरणं दिव्यत्वात्सभाया यथामनोरथं सर्वावकाशसंपादनं च दर्शितम् ॥ ४५ ॥ ४६ ॥ ॥ इति श्रीमद्भागवते महापुराणे दशमस्कन्धे उत्तरार्धे भावार्थदीपिकायां टीकायामेकसप्ततितमोऽध्यायः ॥ ७१ ॥ ॥ ततो द्विसप्ततितमे राज्ञा कार्यं निवेदिते ॥

श्वश्रवा संचोदिता कृष्णा कृष्णपत्नीश्च सर्वशः ॥ आनर्चं रुक्मिणीं सत्यां भद्रां जाम्बवतीं तथा ॥ ४२ ॥ कालिन्दीं मित्रविन्दां च शैव्यां नाम्नजितीं सतीम् ॥ अन्याश्चाभ्यागता यास्तु वासःस्रज्खाण्डनादिभिः ॥ ४३ ॥ सुखं निवासयामास धर्मराजो जनार्दनम् ॥ ससैन्यं सानुगामात्यं सभार्यं च नवं नवम् ॥ ४४ ॥ तर्पयित्वा खाण्डवेन वह्निं फाल्गुनसंयुतः ॥ मोचयित्वा मयं येन राज्ञे दिव्या सभा कृता ॥ ४५ ॥ उवास कतिचिन्मासान्नाज्ञः प्रियचिकीर्षया ॥ विहरन्नथमारुह्य फाल्गुनेन भटैर्वृतः ॥ ४६ ॥ ॥ इति श्रीमद्भागवते महापुराणे दशमस्कन्धे उत्तरार्धे कृष्णस्येन्द्रप्रस्थगमनं नामैकसप्ततितमोऽध्यायः ॥ ७१ ॥ ॥ ६५ ॥ श्रीशुक उवाच ॥ एकदा तु सभामध्य आस्थितो मुनिभिर्वृतः ॥ ब्राह्मणैः क्षत्रियैर्वैश्यैर्भ्रातृभिश्च युधिष्ठिरः ॥ १ ॥ आचार्यैः कुलवृद्धैश्च ज्ञातिसंबन्धिवान्धवैः ॥ शृण्वतामेव चैतेषामाभाष्येदमुवाच ह ॥ २ ॥ ॥ युधिष्ठिर उवाच ॥ क्रतुराजेन गोविन्द राजसूयेन पावनीः ॥ यक्ष्ये विभूतीर्भवतस्तत्संपादय नः प्रभो ॥ ३ ॥ त्वत्पादुके अविरतं परि ये चरन्ति ध्यायन्त्यभद्रनशने शुचयो गृणन्ति ॥ विन्दन्ति ते कमलनाभ भवापवर्गमाशासते यदि त आशिष ईश नान्ये ॥ ४ ॥ ॥ ॥

दुर्जयं मागधं बुद्धा भीमेनाघातयद्धरिः ॥ १ ॥ आस्थितः, आसनमिति शेषः ॥ १ ॥ शृण्वतामेवेति । यत्प्रसन्नः कृष्णः करोति न तदन्यः कश्चिदपि कर्तुं समर्थ इति निश्चित्य सर्वानेव ताननाद्यत्वा कृष्णमुवाचेत्यर्थः । आभाष्य भो भो कृष्ण भक्तवत्सलेत्येवं संबोध्य ॥ २ ॥ विभूतींशान् ॥ ३ ॥ एष चक्रवर्तिनां मनोरथः कथं त्वया क्रियत इति चेदत आह—त्वत्पादुके इति । परि ये चरन्तीति यच्छब्दव्यवधानमार्थम् । ये परिचरन्ति देहेन । ध्यायन्ति मनसा । अभद्रस्य नशने नाशके । गृणन्ति वाचा । ते भवस्यापवर्गं मोक्षं विन्दन्ति । यद्याशासते तर्ह्यशिषोऽपि त एव विन्दन्ति नान्ये चक्रवर्तिनोऽपि ॥ ४ ॥ ॥

१ सत्यभामाम् । २ शैव्यामिति मित्रविन्दाया विशेषणम् । त्र्यशीतितमाध्यायस्थपञ्चश्लोकव्याख्यानुरोधात् । सतीमिति नाम्नजित्याः । न चात्राष्टानां कथने तात्पर्यम् । अतो लक्षणाया अनुपादानम् । ३ तोषण्यां तु—‘सतीम्’ इत्यत्र ‘तथा’ इति पाठमूरीकृत्य तथापदेन लक्षणा गृहीतेति हि टीका बरीबर्वे । ४ ‘सभार्पिता’ इति पाठः । तादृशं जनार्दनमित्यन्वयः । ५ शृण्वतां शृण्वत्सु सत्सर्वेभ्योऽपि । ६ यद्वा आ सम्यक् बद्धाञ्जलित्वादिना भूमौ स्थितः इति तोष० ।

भगवतो भक्तपक्षपातमाविष्कारयन्नाह—तद्देवदेवेति । तत्तस्मात्प्रयत्न साक्षात् । एवं निश्चितेऽपि ये कर्मादिप्रधानाः । केचित्कुरुसृजया भगवद्भक्तिं न बहु मन्यन्ते तेषां मोहनिवृत्त्ये ये त्वां भजन्ति यदि वा न भजन्ति तेषामुभयेषां निष्ठां स्थितिं प्रदर्शय ॥ ५ ॥ ननु रागादिरहिते मयि कथमिदं वैषम्यं स्यात्तत्राह—नेति । स्वः पर इति भेदमतिस्तव न स्यादेव । कुतः । ब्रह्मणो निरुपाधेः । किंच सर्वस्यात्मनोऽतः समदृशः । किंच स्वसुखानुभूतेः । अतो रागाद्यभावादिति भावः । तथापि संसेवमानानामेव त्वत्प्रसादो नान्येषाम् । तत्रापि सेवाऽनुरूपमुदयः फलं न त्वत्र विपर्ययोऽन्यथाभावः । यथा कल्पद्रुमस्य रागादिरहित्येऽपि सेवकेष्वेव फलजनकत्वं नान्येषु ॥ ६ ॥ सत्यं मद्रक्तानामेव कैवल्यादि नान्येषामित्यनुमोदमान आह—सम्यगिति । शत्रुकर्शनेति संबोधयन्सर्वराजविजयशक्तिं संचारयति ।

तद्देवदेव भवतश्चरणारविन्दसेवानुभावमिह पश्यतु लोक एषः ॥ ये त्वां भजन्ति न भजन्त्युत वोभयेषां निष्ठां प्रदर्शय विभो कुरुसृजयानाम् ॥ ५ ॥ न ब्रह्मणः स्वपरभेदमतिस्तव स्यात्सर्वात्मनः समदृशः स्वसुखानुभूतेः ॥ संसेवतां सुरतरोरिव ते प्रसादः सेवाऽनुरूपमुदयो न विपर्ययोऽत्र ॥ ६ ॥ ॥ श्रीभगवानुवाच ॥ सम्यग्व्यवसितं राजन् भवता शत्रुकर्शन ॥ कल्याणी येन ते कीर्तिलोकाननुभविष्यति ॥ ७ ॥ ऋषीणां पितृदेवानां सुहृदामपि नः प्रभो ॥ सर्वेषामपि भूतानामीप्सितः क्रतुराडयम् ॥ ८ ॥ विजित्य नृपतीन्सर्वान्कृत्वा च जगतीं वशे ॥ संभृत्य सर्वसंभारानाहरस्व महाक्रतुम् ॥ ९ ॥ एते ते भ्रातरो राजल्लोकपालांशसंभवाः ॥ जितोऽस्म्यात्मवता तेऽहं दुर्जयो योऽकृतात्मभिः ॥ १० ॥ न कश्चिन्मत्परं लोके तेजसा यशसा श्रिया ॥ विभूतिभिर्वाभिभवेद्देवोऽपि किमु पार्थिवः ॥ ११ ॥ ॥ श्रीशुक उवाच ॥ निशम्य भगवद्गीतं प्रीतः फुल्लमुखाम्बुजः ॥ भ्रातृन्दिग्विजयेऽयुक्क विष्णुतेजोपबृंहितान् ॥ १२ ॥ सहदेवं दक्षिणस्यामादिशत्सहसृजयैः ॥ दिशि प्रतीच्यां नकुलमुदीच्यां सव्यसाचिनम् ॥ प्राच्यां वृकोदरं मत्स्यैः केकयैः सह मद्रकैः ॥ १३ ॥ ते विजित्य नृपान्वीरा आजहृर्दिग्भ्य ओजसा ॥ अजातशत्रवे भूरि द्रविणं नृप यक्ष्यते ॥ १४ ॥ ॥

अनुभविष्यति द्रक्ष्यति । सर्वलोकव्याप्ता भविष्यतीत्यर्थः ॥ ७ ॥ ८ ॥ किमत्र मयान्येन वा संपादनीयं, तव तु सुकर एव राजसूय इत्याह—विजित्येति । जगतीं सर्वो पृथ्वीम् । संभारान्यशोपस्कुरान्संभृत्य संपाद्य आहरस्वानुतिष्ठेत्यर्थः ॥ ९ ॥ ननु नृपतिविजयादि कथं शक्यं स्यादत आह—एत इति । किंच आत्मवता जितेन्द्रियेण ते त्वयाहं च जितोऽसि वशीकृतोऽसि । अकृतात्मभिरजितेन्द्रियैः ॥ १० ॥ आस्तां तावदेवंभूतस्य तव परैरभिभवशक्ता अकिंचनमपि मत्परं कोऽपि नाभिभवितुं प्रभवतीत्याह—न कश्चिदिति । तेजसा प्रभावेण । विभूतिभिः सैन्यादिसामग्रीभिः ॥ ११ ॥ अयुक्क नियुक्तवान् । विष्णोस्तेजसोपबृंहितान्संबृंहितान् । तेजोपबृंहितानिति सन्निधिरार्थः ॥ १२ ॥ नकुलादीनां मत्स्यादिभिः सहायैर्यथासंख्येन संबन्धः ॥ १३ ॥ कथंभूताय । यक्ष्यते यागं करिष्यते ॥ १४ ॥

१ एष बहिःसंपत्तिमात्रदर्शनचमत्कारी लोकः । २ अत्र भजने कल्पद्रुमवत्सेवानुरूपमेवोदयः फलं न, अधिकमपि स्यादित्यर्थः । सेवाविपर्ययेऽपि फलविपर्ययो नेति । पावन्निमील्य नेत्रे वा न स्खलेन्न पतेदिहेति एकादशोक्तेः । ३ स्वमहाक्रतुं स्वाधीनमेव महाक्रतुं आहर अनुतिष्ठेति तोष० । ४ ‘आजगुः’ इति पाठः । ५ लोकाननु लोकान्व्याप्य भविष्यति । ६ सहदेवं सृजयैः सह, भीमं मत्स्यैः, नकुलं केकयैः, सव्यसाचिनं मद्रकैरिति ।

आद्यो हरिः श्रीकृष्णः ॥ १५ ॥ ब्रह्मलिङ्गधरा ब्राह्मणलिङ्गधारिणः । यतो यत्र बृहद्रथसुतो जरासन्धः ॥ १६ ॥ गृहेषु वर्तमानं समयचेरन् । सम्यग्याचन्ते-
त्यर्थः ॥ १७ ॥ १८ ॥ नन्विदं कामयामहे इति विशेषो निर्दिश्यताम्, अन्यथा यस्य स्वयंकल्पः पुत्रादेर्वियोगो दुःसहः स कथं देयः, तथा राजमण्डनं किरीटा-
द्यदेयं यत्तद्विभुभ्यः कथं देयम्, तथातिरम्यं रत्नाभरणादि पुत्रादियोग्यं कथं परस्मै देयमिति चेदत आहुः—किं दुर्मर्षमित्यादि । अथ दृष्टान्तत्वेनार्थान्त-
रमाहुः—किमकार्यमिति । यथाऽऽसाधुनामकार्यं नास्ति तथा तितिक्षुणां दुर्मर्षं दुःसहं नास्ति । वदान्यानामत्युदारानामदेयं नास्ति । समदर्शिनं परश्च नास्ति ।
अतः किं विशेषनिर्देशेनेत्यर्थः ॥ १९ ॥ किंच अर्थिने धीरेण मुद्रलादिवत्प्राणा अपि न वञ्चनीया इत्याशयेनाहुः—योऽनित्येनेति । नाचिनोति न संपादयति
स वाच्यः स निन्द्यः ॥ २० ॥ विश्रामित्रार्थानुण्याय हरिश्चन्द्रो भार्यात्मजादिसर्वं विक्रीय स्वयं चाण्डालतां प्राप्तोऽप्यनिर्विण्णः सहायो ध्यावासिभिर्जनैः स्वर्गं

श्रुत्वाऽजितं जरासन्धं नृपतेर्ध्यायतो हरिः ॥ आहोपायं तमेवाद्य उद्धवो यमुवाच ह ॥ १५ ॥ भीमसेनोऽर्जुनः
कृष्णो ब्रह्मलिङ्गधरास्त्रयः ॥ जग्मुर्गिरिव्रजं तात बृहद्रथसुतो यतः ॥ १६ ॥ ते गत्वातिथ्यवेलायां गृहेषु गृहमे-
धिनम् ॥ ब्रह्मण्यं समयांचेरत्राजन्या ब्रह्मलिङ्गिनः ॥ १७ ॥ राजन्विह्वलित्थीन्प्राप्तानर्थिनो दूरमागतान् ॥ तन्नः
प्रयच्छ भद्रं ते यद्वयं कामयामहे ॥ १८ ॥ किं दुर्मर्षं तितिक्षुणां किमकार्यमसाधुभिः ॥ किं न देयं वदान्यानां कः परः
समदर्शिनान् ॥ १९ ॥ योऽनित्येन शरीरेण सतां गेयं यशो ध्रुवम् ॥ नाचिनोति स्वयंकल्पः स वाच्यः शोच्य एव
सः ॥ २० ॥ हरिश्चन्द्रो रन्तिदेव उञ्छवृत्तिः शिबिर्वलिः ॥ व्याधः कपोतो बहवो ह्यध्रुवेण ध्रुवं गताः ॥ २१ ॥ ॥
॥ श्रीशुक उवाच ॥ स्वैरैराकृतिभिस्तांस्तु प्रकोष्ठैर्ज्याहतैरपि ॥ राजन्यबन्धून्विज्ञाय दृष्टपूर्वानचिन्तयत् ॥ २२ ॥
राजन्यबन्धवो ह्येते ब्रह्मलिङ्गानि विभ्रति ॥ ददामि भिक्षितं तेभ्य आत्मानमपि दुस्त्यजम् ॥ २३ ॥ बलेर्नु श्रूयते
कीर्तिर्वितता दिक्ष्वकल्मषा ॥ ऐश्वर्याञ्जंशितस्यापि विप्रव्याजेन विष्णुना ॥ २४ ॥ ॥ ॥

गतः । रन्तिदेवः सकुटुम्बोऽष्टचत्वारिंशदहान्यलब्धोदकोऽपि कथंचिच्छब्दान्नोदकाद्यर्थिभ्यो दत्त्वा ब्रह्मलोकं गतः । उञ्छवृत्तिर्मुद्रलः षण्मासं सीदत्कुटुम्बो-
ऽप्यातिथ्यदानेन ब्रह्मलोकं गतः । शिबिः शरणागतकपोतरक्षणाय स्वमांसं श्येनाय दत्त्वा दिवं गतः । बलिः सर्वस्वं ब्राह्मणवेषधारिणे हरये दत्त्वा तमेव आत्म-
साचकार । कपोतश्चातिथये व्याधाय कपोत्या सहात्ममांसं दत्त्वा विमानेन दिवं गतः । व्याधस्तयोः सत्त्वं वीक्ष्य स्वयमतिनिर्विण्णो महाप्रस्थाने वनाग्निदग्ध-
देहो निष्कल्मषो दिवमारुरोह । एवमन्ये च बहवोऽध्रुवेण शरीरेण ध्रुवं लोकं गता इति ॥ २१ ॥ ज्याहृतैर्ज्याघातकिणाङ्कितैः दृष्टपूर्वान्द्रौपदीस्वयंवरादिषु
॥ २२ ॥ २३ ॥ इन्द्रस्य श्रियं जिहीर्षता विप्रव्याजेन विष्णुना अंशितस्यापि बलेः । नु अहो । नेति पाठे न श्रूयते किं, अपितु श्रूयत इति ॥ २४ ॥ ॥

१ 'धरास्ततः' इति पाठः । २ 'गृहमेधिनः' इति पञ्चमन्त्रपाठे आतिथ्यवेलायामित्यन्त्रान्वयः । ३ अयाचेरन् अयाचन्त रन् आर्षः । ४ भद्रं ते इति याचकौचित्तैवाशीः । 'ते तथा-
भूता वयं नोऽस्माकं भद्रं यत्तदेवेच्छामः' इत्यादियोजना । वस्तुतो मोक्षप्राप्तेस्तवापि भद्रमेवेति तोषः । ५ 'बन्धवोऽप्येते' इति पाठः । ६ 'ददामि' इति पाठः ।
तं श्लाघते—विष्णव इति । शुक्रेण वार्यमाणोऽपि । अत एव विष्णुरिति जानन्नपि ॥ २५ ॥ पतमानेन पतता क्षत्रबन्धुना देहेन ब्राह्मणार्थाय विपुलं यशो
नेहता नेहमानेनासंपादयता को नु अर्थः । न कोऽपीत्यर्थः ॥ २६ ॥ एवं निश्चिन्त्या—हे विप्रा इति ॥ २७ ॥ २८ ॥ राजन्यतामेव प्रपञ्चयति—असाविति
॥ २९ ॥ ३० ॥ यतो मद्रिया समुद्रं शरणं गतः ॥ ३१ ॥ वयसाप्यतुल्यो नातिसत्त्वो नातिबलश्च न च देहेन मया समोऽतोऽर्जुनो योद्धा न भवेत् । भीमस्तु

श्रियं जिहीर्षतेन्द्रस्य विष्णवे द्विजरूपिणे ॥ जानन्नपि महीं प्रादाद्वार्यमाणोऽपि दैत्यराट् ॥ २५ ॥ जीवता ब्राह्म-
णार्थाय को न्वर्थः क्षत्रबन्धुना ॥ देहेन पतमानेन नेहता विपुलं यशः ॥ २६ ॥ इत्युदारमतिः प्राह कृष्णार्जुनवृको-
दरान् ॥ हे विप्रा त्रियतां कामो ददाम्यात्मशिरोऽपि वः ॥ २७ ॥ ॥ श्रीभगवानुवाच ॥ युद्धं नो देहि राजेन्द्र
द्वन्द्वशो यदि मन्यसे ॥ युद्धार्थिनो वयं प्राप्ता राजन्या नान्नैकाङ्गिणः ॥ २८ ॥ असौ वृकोदरः पार्थस्तस्य भ्राता-
र्जुनो ह्ययम् ॥ अनयोर्मातुलेयं मां कृष्णं जानीहि ते रिपुम् ॥ २९ ॥ एवमावेदितो राजा जहासोच्चैः स्म मागधः ॥
आह चामर्षितो मन्दा युद्धं तर्हि ददामि वः ॥ ३० ॥ न त्वया भीरुणा योत्स्ये युधि विह्वलचेतसा ॥ मथुरां स्वपुरीं
त्यक्त्वा समुद्रं शरणं गतः ॥ ३१ ॥ अयं तु वयसाऽतुल्यो नातिसत्त्वो न मे समः ॥ अर्जुनो न भवेद्योद्धा भीमस्तु-
ल्यबलो मम ॥ ३२ ॥ इत्युक्त्वा भीमसेनाय प्रादाय महतीं गदाम् ॥ द्वितीयां स्वयमादाय निर्जगाम पुराद्वहिः
॥ ३३ ॥ ततः समे खले वीरौ संयुक्तावितरेतरौ ॥ जघ्नतुर्वज्रकल्पाभ्यां गदाभ्यां रणदुर्मदौ ॥ ३४ ॥ मण्डलानि
विचित्राणि सव्यं दक्षिणमेव च ॥ चरतोः शुशुभे युद्धं नटयोरिव रङ्गिणोः ॥ ३५ ॥ ततश्चटचटाशब्दो वज्रनिष्पेष-
न्निभः ॥ गदयोः क्षिप्तयो राजन्दन्तयोरिव दन्तिनोः ॥ ३६ ॥ ते वै गदे भुजजवेन निपात्यमाने अन्योन्यतोऽस-
कटिपादकरोरुजत्रून् ॥ चूर्णीबभूवतुरुपेत्य यथार्कशाखे संयुध्यतोर्द्विरदयोरिव दीप्तमन्व्योः ॥ ३७ ॥ ॥

भवेत् । यतो मम तुल्यबलः ॥ ३२ ॥ प्रादाय दत्त्वेत्यर्थः ॥ ३३ ॥ समे खले युद्धाङ्गणे ॥ ३४ ॥ मण्डलानि गदायुद्धगतिभेदान् । सव्यं दक्षिणं च यथा भवति
तथा । रङ्गिणो रङ्गगतयोर्नटयोरिवेति निर्भयत्वेनोपमा ॥ ३५ ॥ चटचटेति गदयोः परस्परघातशब्दानुकरणम् । वज्रस्य निष्पेषः पातस्तत्सदृशः । युध्यतोर्दन्ति-
नोर्दन्ताघातशब्द इव शुशुभे ॥ ३६ ॥ अंसकट्यादीनुपेत्य । दीप्तो मन्व्योस्तयोर्द्विरदयोर्गजयोरर्कशाखाभ्यां समं युध्यतोस्ते यथा चूर्णीभवतस्तद्वत् ॥ ३७ ॥

१ अत्र क्षत्रबन्धुशब्दः क्षत्रियाधमपरः । २ 'नान्यकाङ्गिणः' इति पाठः । ३ तत्त्वतस्तु मन्दाः स्थिरबुद्धयः । अमन्दा इति वा पदच्छेदः । ४ वास्तवार्थे तु अभीरुणेति च्छेदः ।
तथा विह्वलं कृपाविह्वलं चेतो यस्य । सप्तदशकृत्वो मोचनात् । क्रीडायां स्वपुरीमपि हित्वा समुद्रमेव शरणं गृहं कृतवानिति । ५ वास्तवार्थे तु अतिसत्त्वोऽपि वयसा तुल्यो न भवतीति
न मे समः मत्तोऽप्यधिक इत्यर्थः । ६ जघ्नन्त्येकवत्त्वाभाव आर्षः ।

अपिष्टं चूर्णचक्रतुः ॥ ३८ ॥ शिक्षा अभ्यासः, बलं सत्त्वम्, ओजः प्रभावः, समानि तानि ययोस्तयोः ॥ ३९ ॥ ४० ॥ ४१ ॥ जन्म शकलरूपं, सृतिः पुनः शकलीभावस्ते विद्वान् जानन् । जरानाम राक्षसी तत्कृतम् । अचिन्तयत्कथमसौ शकलीभवेदिति ॥ ४२ ॥ विटपं शाखाम् । करेण विटपं गृहीत्वा हरिर्भीमस्य यथाहं विटपं पाटयामि तथा त्वमेनं विपाटयेति संज्ञया संकेतेनारिवधोपायं दर्शयामासेत्यर्थः ॥ ४३ ॥ ४४ ॥ ४५ ॥ एकैकः पादादिर्धयोस्ते शकले ॥ ४६ ॥ ४७ ॥ दुर्दृष्टत्वादसौ हतो नतु राज्याभिलाषेणेति दर्शयन्नाह—सहदेवमिति ॥ ४८ ॥ ॥ इति श्रीमद्भागवते महापुराणे दशमस्कन्धे

इत्थं तयोः प्रहतयोर्गदयोर्नृवीरौ कुक्षौ स्वमुष्टिभिरयःस्पर्शैरपिष्टाम् ॥ शब्दस्तयोः प्रहरतोरिभयोरिवासीन्निर्घातव-
ज्रपरुषस्तलताडनोत्थः ॥ ३८ ॥ तयोरेवं प्रहरतोः समशिक्षाबलौजसोः ॥ निर्विशेषमभूद्युद्धमक्षीणजवयोर्नृप ॥ ३९ ॥
एवं तयोर्महाराज युध्यतोः सप्तविंशतिः ॥ दिनानि निरगंस्तत्र सुहृद्वन्निशि तिष्ठतोः ॥ ४० ॥ एकदा मातुलेयं वै प्राह
राजन्वृकोदरः ॥ न शक्तोऽहं जरासन्धं निर्जेतुं युधि माधव ॥ ४१ ॥ शत्रोर्जन्ममृती विद्वाञ्जीवितं च जराकृतम् ॥
पार्थमाप्याययन्स्वेन तेजसाऽचिन्तयद्भरिः ॥ ४२ ॥ संचिन्त्यारिवधोपायं भीमस्यामोघदर्शनः ॥ दर्शयामास विटपं
पाटयन्निव संज्ञया ॥ ४३ ॥ तद्विज्ञाय महासत्त्वो भीमः प्रहरतां वरः ॥ गृहीत्वा पादयोः शत्रुं पातयामास भूतले
॥ ४४ ॥ एकं पादं पदाक्रम्य दोर्भ्यामन्यं प्रगृह्य सः ॥ गुदतः पाटयामास शाखामिव महागजः ॥ ४५ ॥ एकपा-
दोरुवृषणकटिपृष्ठस्तनांसके ॥ एकबाह्वक्षिभ्रूकर्णे शकले ददृशुः प्रजाः ॥ ४६ ॥ हाहाकारो महानासीन्निहते मग-
धेश्वरे ॥ पूजयामासतुर्भीमं परिरभ्य जयाच्युतौ ॥ ४७ ॥ सहदेवं तत्तनयं भगवान्भूतभावनः ॥ अभ्यषिञ्चदमे-
यात्मा मगधानां पतिं प्रभुः ॥ मोचयामास राजन्यान्सरुद्धा मागधेन ये ॥ ४८ ॥ इति श्रीमद्भागवते महापुराणे
दशमस्कन्धे उत्तरार्धे जरासन्धवधो नाम द्विसप्ततितमोऽध्यायः ॥ ७२ ॥ ॥ ७३ ॥ ॥ श्रीशुक उवाच ॥ अयुते द्वे
शतान्यष्टौ लीलया युधि निर्जिताः ॥ ते निर्गता गिरिद्रोण्यां मल्लिना मलवाससः ॥ १ ॥ ॥ ॥

उत्तरार्धे भावार्थदीपिकायां टीकायां द्विसप्ततितमोऽध्यायः ॥ ७२ ॥ ॥ ७३ ॥ ॥ तत्तत्सप्ततितमे मोचयित्वा नृपान्हरिः ॥ राजार्हभोगैः स्वादेशान्त्र-
स्याप्य पुनरागमत् ॥ १ ॥ अत्युन्नद्धजरासन्धवधात्तदुद्धभूतान् ॥ विमोक्ष्य कृपया कृष्णो निजरूपमदर्शयत् ॥ २ ॥ ये निर्जिता जरासन्धेन निरुद्धाश्च
गिरिद्रोण्यां ते ततो निर्गताः सन्तो घनश्यामं ददृशुरित्युत्तरेणान्वयः ॥ १ ॥ ॥ ॥

१ निर्घातो निरभ्रगर्जितं । वज्रं वज्रपातः । २ एवं तयोरेति पद्यद्वयं प्रक्षिप्तमिति भातीति तोषणी । ३ एकं पादं शत्रोः । ४ पूजयामासतुः साधु साध्वित्येवं वीजनादिना च संमा-
नितवन्तौ । ५ भूतभावतो दयालुः, अमेयात्माऽपरिच्छिन्नबुद्धिः । ६ मल्लिना इतीत्यन्तम् ।

ध्रुवा क्षामा कृशाः । संरोधेन परिकर्षिताः ह्लेशिताः ॥ २ ॥ ३ ॥ ४ ॥ आजन् आजमानो वरमणिः कौस्तुभो यथा सा ग्रीवा यस्य तम् । निर्वीतं कण्ठलम्बितया
व्यासम् । पिबन्त इवेत्यादीनां हरेः पादयोः प्रणेशुरित्युत्तरेणान्वयः ॥ ५ ॥ रम्भन्तः परिरम्भमाणा इव ॥ ६ ॥ कृष्णदर्शनाह्लादेन ध्वस्तः संरोधनक्रमो येषां ते ॥ ७ ॥
संरोधाद्रक्षितानस्मान् घोरायाः संसृतेरपि पाहि मोचय ॥ ८ ॥ ननु भवन्तो जरासन्धासूयाविष्टा इहामुत्र भोगासक्ताश्च कथं संसृतेर्मोचनीया इत्याशङ्क्य संप्रति
न वयं तथाभूता इत्याहुः—नैनमित्यष्टमिः । हे नाथ, वयमेनं नान्वसूयामः अन्वतु दोषदृष्ट्या न पश्यामः । कुत इत्यत आहुः—अनुग्रह इति । यद्यस्यात्
॥ ९ ॥ एतदेव व्यतिरेकेणोपपादयन्ति—राज्यैश्वर्येति । राज्यैश्वर्याभ्यां मदस्तेनोन्नद्ध उच्छृङ्खलो नित्या अचलाश्च संपदो मन्यते । यद्वा अनित्याः सतीरचलाः

क्षुत्क्षामाः शुष्कवदनाः संरोधपरिकर्षिताः ॥ ददृशुस्ते घनश्यामं पीतकौशेयवाससम् ॥ २ ॥ श्रीवत्साङ्कं चतु-
र्बाहुं पद्मगर्भारुणेक्षणम् ॥ चारुप्रसन्नवदनं स्फुरन्मकरकुण्डलम् ॥ ३ ॥ पद्महस्तं गदाशङ्करथाङ्गैरुपलक्षितम् ॥
किरीटहारकटककटिसूत्राङ्गदाचितम् ॥ ४ ॥ आजह्वरमणिग्रीवं निर्वीतं वनमालया ॥ पिबन्त इव चक्षुर्भ्यां लिहन्त
इव जिह्वया ॥ ५ ॥ जिघ्रन्त इव नासाभ्यां रम्भन्त इव बाहुभिः ॥ प्रणेशुर्हृतपाप्मानो मूर्धभिः पादयोर्हरैः ॥ ६ ॥
कृष्णसंदर्शनाह्लादध्वस्तसंरोधनक्रमाः ॥ प्रशशंसुर्हृषीकेशं गीर्भिः प्राञ्जलयो नृपाः ॥ ७ ॥ ॥ राजान ऊचुः ॥
नमस्ते देवदेवेश प्रपन्नार्तिहराव्यय ॥ प्रपन्नान्पाहि नः कृष्ण निर्विण्णान्घोरसंसृतेः ॥ ८ ॥ नैनं नार्थान्वसूयामो मागधं
मधुसूदन ॥ अनुग्रहो यद्वदतो राज्ञां राज्यच्युतिर्विभो ॥ ९ ॥ राज्यैश्वर्यमदोन्नद्धो न श्रेयो विन्दते नृपः ॥ त्वन्मा-
यामोहितो नित्या मन्यते संपदोऽचलाः ॥ १० ॥ मृगतृष्णां यथा बाला मन्यन्त उदकाशयम् ॥ एवं वैकारिकीं
मायामयुक्ता वस्तु चक्षते ॥ ११ ॥ वयं पुरा श्रीमदनष्टदृष्टयो जिगीषयाऽस्या इतरेतैरस्पृधः ॥ घ्नन्तः प्रजाः स्वा
अतिनिर्घृणाः प्रभो मृत्युं पुरस्त्वाऽविगणय्य दुर्मदाः ॥ १२ ॥ त एव कृष्णाद्य गभीररंहसा दुरन्तवीर्येण विचा-
लिताः श्रियः ॥ कालेन तन्वा भवतोऽनुकम्पया विनष्टदर्पाश्वरणौ स्मराम ते ॥ १३ ॥ ॥ ॥

शाश्वतीर्भन्यते ॥ १० ॥ किंच अवस्तु सदस्तुतया पश्यन्तीत्याहुः—मृगतृष्णामिति । वैकारिकीं मृष्ट्यादिविकारापन्नाम् । अयुक्ता अविवेकिनः ॥ ११ ॥
राज्यस्य योगवियोगयोरनर्थार्थावहत्वमस्मास्वेव दृष्टमित्याहुः—वयमिति द्वाभ्याम् । श्रीमदेन नष्टा दृष्टिर्येषां ते । अस्याः पृथिव्याः । इतरेतरस्पृधः परस्परं
स्पर्धमानाः । पुरः पुरतः । त्वा त्वां मृत्युमविगणय्य । पुरा ये दुर्मदा वयम् ॥ १२ ॥ हे कृष्ण, त एव वयमद्य विनष्टदर्पास्ते चरणौ स्मरामः स्मर्तुमाशास्महे ।
कथंभूताः । भवतस्तन्वा मूर्त्या कालेन श्रियो विचालिताः विभ्रंशिताः । अतो राज्यच्युतिर्भवदनुग्रह एवेत्यर्थः ॥ १३ ॥ ॥ ॥

१ पद्मेति दक्षिणाधः करमारभ्य प्रदक्षिणावर्तक्रमेण योज्यम् । २ अन्यय कालपरिच्छिन्नशक्ते । ३ 'नाथानुसूयामः' इति पाठस्तत्राकारलोप आर्ष इति चक्रवर्ती । एवमेनादेशो-
ऽप्यार्षः । ४ बाला निर्वुद्धयो हरिणादयः । ५ अन्योन्यं स्पर्धमानाः । स्पर्धतेः क्तिपि संप्रसारणावर्णलोपाभ्यां स्पृध इति छान्दसम् । ६ विकारा रूपादिविषयास्तद्रूपेण परिणताम् ।

अत एवाथो अनन्तरं मृगतृष्णिसदृशं राज्यं शश्वत्पतता प्रतिक्षणं क्षीयमाणेन तथा रुजां रोगाणां भुवा जन्मक्षेत्रेण देहेनोपासितव्यं सेव्यं न स्पृहयामहे । प्रेत्य परलोके च क्रियाफलं स्वर्गादिभोगमुपासितव्यं न स्पृहयामहे । कथंभूतम् । कर्णयो रोचनं रुचिजनकमात्रम् । तत्र गतस्य स्पर्धाद्यनपगमेन सुखाभावादित्यर्थः ॥१४॥ यद्येवंभूता यूयं तर्हि मम चरणौ स्मरत, ततोऽनायासेन मुक्तिर्भविष्यतीति किं मदपेक्षयेति चेदत आहुः—तं न इति । त्वचरणस्मृतिरपि त्वत्प्रसादफल-
मेवेत्यर्थः ॥१५॥१६॥ श्लक्ष्णया मञ्जुलया ॥१७॥ यथा भवद्भिराशंसितं तथा बाढं निश्चितं वो मयि भक्तिर्जायते जायतामित्यर्थः ॥१८॥ हे भूपाः, मद्भजनमेव कर्तव्यमिति भवद्भिर्यवसितं संकल्पितं दिष्ट्या भद्रम् । भवद्भिरुक्तं च सत्यमेवेत्याह—भवन्त इति । श्रीश्च ऐश्वर्यं च ताभ्यां मदस्तेनोन्नाहमुद्बन्धनं स्वैराचारिभि-

अथो न राज्यं मृगतृष्णिरूपितं देहेन शश्वत्पतता रुजां भुवा ॥ उपासितव्यं स्पृहयामहे विभो क्रियाफलं प्रेत्य च कर्णरोचनम् ॥ १४ ॥ तं नः समादिशोपायं येन ते चरणाब्जयोः ॥ स्मृतिर्यथा न विरमेदपि संसरतामिह ॥ १५ ॥ कृष्णाय वासुदेवाय हरये परमात्मने ॥ प्रणतक्लेशनाशाय गोविन्दाय नमोनमः ॥ १६ ॥ ॥ श्रीशुक उवाच ॥ संस्तूयमानो भगवान्राजभिर्मुक्तबन्धनैः ॥ तानाह करुणस्तात शरण्यः श्लक्ष्णया गिरा ॥ १७ ॥ ॥ श्रीभगवानुवाच ॥ अद्यप्रभृति वो भूपा मय्यात्मन्यखिलेश्वरे ॥ सुदृढा जायते भक्तिर्बाढमाशंसितं तथा ॥ १८ ॥ दिष्ट्या व्यवसितं भूपा भवन्त ऋतभाषिणः ॥ श्रियैश्वर्यमदोन्नाहं पश्य उन्मादकं नृणाम् ॥ १९ ॥ हैहयो नहुषो वेनो रावणो नरकोऽपरे ॥ श्रीमदाङ्गं शिताः स्थानाद्देवदैत्यनरेश्वराः ॥ २० ॥ भवन्त एतद्विज्ञाय देहाद्युत्पाद्यमन्तवत् ॥ मां यजन्तोऽध्वरैर्युक्ताः प्रजा धर्मेण रक्षन्त ॥ २१ ॥ संतन्वन्तः प्रजातन्तून्सुखं दुःखं भवाभवौ ॥ प्राप्तं प्राप्तं च सेवन्तो मच्चित्ता विचरिष्यथ ॥ २२ ॥ उदासीनाश्च देहादांवात्मारामा धृतव्रताः ॥ मय्यावेश्य मनः सम्यङ्ग्रामन्ते ब्रह्म यास्यथ ॥ २३ ॥

त्यर्थः । पश्ये पश्यामि ॥ १९ ॥ तदेवाह—हैहय इति । हैहयः कार्तवीर्यश्चक्रवर्ती नरेश्वरः पितुः कामधेनुहरणात्परशुरामेण सपुत्रो हतः । नहुषो देवेन्द्रतां प्राप्त उन्मत्तः शचीसङ्गाय ब्राह्मणान् शिविकां वाहयंस्तेरेव ततो अंशितोऽजगरत्वमवाप । वेनोऽप्युन्मत्तो ब्राह्मणानधिक्षिपंस्तेरेव हुंकृतैर्हतः । रावणो राक्षसेश्वरः सीता-
मभिलषन्नाधवेण हतः । नरको दैत्येश्वरोऽदितिकुण्डलाद्याहरणान्मयैव हतः । अपरेऽपि श्रीमदात्स्थानाङ्गं शिताः ॥ २० ॥ यदुत्पाद्यं देहादि तदन्तवत् । एवं विज्ञाय युक्ता अप्रमत्ता रक्षय रक्षतेत्यर्थः ॥ २१ ॥ प्रजातन्तून् पुत्रादिसन्ततीः । प्राप्तं प्राप्तं समत्वेन सेवमानाः ॥ २२ ॥ मां ब्रह्म यास्यथ ॥ २३ ॥

१ मृगतृष्णिरूपितम् । 'मृगतृष्णिरूपितं' इति बोधदेवसंमतः पाठः । 'मृगतृष्णिरूपितं' इत्यपि पाठः । २ जायते । वर्तमानसामीप्ये लट् । ३ यथा यथावदस्मदभिलाषानुरूपं स्मृतिः । ४ 'यथा' इति पाठः । ५ श्रियैश्वर्येयत्र यकार्षः । ६ रक्षय रक्षिष्यथ रक्षत । अत्र हे भवत इति संबोध्य यूयमित्यध्याहृत्य मध्यमपुरुषो ज्ञेयः । ७ भवाभवौ संपद्विपदौ । ८ विचरिष्यथ यूयमिति शेषः । एवमुत्तरत्रापि । ९ आत्मा मन एवारागो मत्कीडावनं येषां, यद्वा आत्मनो ममारामरूपाः व्रतपूजादिनियमा एवभूता भवन्तः ।

स्त्रियश्च तेषां मज्जनकर्मण्यभ्यङ्गस्तानादौ न्ययुङ्क्त ॥ २४ ॥ २५ ॥ सुस्नातान्सम्यगलङ्कृतान् भोगैश्च युक्तान् वरेणान्नेन भोजयित्वा पुनस्तेषां सपर्यां सहदेवेन कार-
यामास ॥ २६ ॥ ग्रहाश्चन्द्रादयो यथा ॥ २७ ॥ प्रीणय्य नन्दयित्वा ॥ २८ ॥ २९ ॥ जगदुः ऊचुः ॥ ३० ॥ ३१ ॥ खाण्डवप्रस्थं इन्द्रप्रस्थम् ॥ ३२ ॥ शान्तं मृतम् । आसमनोरथो बभूव ॥ ३३ ॥ ३४ ॥ ३५ ॥ ॥ इति श्रीमद्भागवते महापुराणे दशमस्कन्धोत्तरार्धे भावार्थदीपिकायां टीकायां त्रिसप्ततितमोऽध्यायः ॥ ७३ ॥

॥ श्रीशुक उवाच ॥ इत्यादिश्य नृपान्कृष्णो भगवान्भुवनेश्वरः ॥ तेषां न्ययुङ्क्त पुरुषान्स्त्रियो मज्जनकर्मणि ॥ २४ ॥ सपर्यां कारयामास सहदेवेन भारत ॥ नरदेवोचितैर्वस्त्रैर्भूषणैः स्रग्विलेपनैः ॥ २५ ॥ भोजयित्वा वरेणान्नेन सुस्नातान्सम-
लङ्कृतान् ॥ भोगैश्च विविधैर्युक्तांस्ताम्बूलाद्यैर्नृपोचितैः ॥ २६ ॥ ते पूजिता मुकुन्देन राजानो मृष्टकुण्डलाः ॥ विरेजुर्मो-
चिताः क्लेशात्प्रावृडन्ते यथा ग्रहाः ॥ २७ ॥ रथान्सदश्चानारोप्य मणिकाञ्चनभूषितान् ॥ प्रीणय्य सूनृतैर्वाक्यैः स्वदेशा-
न्प्रत्ययापयत् ॥ २८ ॥ त एवं मोचिताः कृच्छ्रात्कृष्णेन सुमहात्मना ॥ ययुस्तमेव ध्यायन्तः कृतानि च जगत्पतेः ॥ २९ ॥ जगदुः प्रकृतिभ्यस्ते महापुरुषचेष्टितम् ॥ यथाऽन्वशासद्भगवांस्तथा चक्रुरतन्द्रिताः ॥ ३० ॥ जरासन्धं घातयित्वा भीम-
सेनेन केशवः ॥ पार्थाभ्यां संयुतं प्रायात्सहदेवेन पूजितः ॥ ३१ ॥ गत्वा ते खाण्डवप्रस्थं शङ्खान्धुर्जितारयः ॥ हर्ष-
यन्तः स्वसुहृदो दुर्हदां चासुखावहाः ॥ ३२ ॥ तैच्छ्रुत्वा प्रीतमनस इन्द्रप्रस्थनिवासिनः ॥ मेनिरे मागधं शान्तं राजा
चासमनोरथः ॥ ३३ ॥ अभिवन्द्याथ राजानं भीमार्जुनजनार्दनाः ॥ सर्वमाश्रावयांचक्रुरात्मना यदनुष्ठितम् ॥ ३४ ॥ निशम्य धर्मराजस्तत्केशवेनानुक्तम्पितम् ॥ आनन्दाश्रुकलां मुञ्चन्प्रेम्णा नोवाच किञ्चन ॥ ३५ ॥ इति श्रीमद्भागवते
महापुराणे दशमस्कन्धे उत्तरार्धे कृष्णाद्यागमने त्रिसप्ततितमोऽध्यायः ॥ ७३ ॥ ॥ ७४ ॥ ॥ श्रीशुक उवाच ॥
एवं युधिष्ठिरो राजा जरासन्धवधं विभोः ॥ कृष्णस्य चानुभावं तं श्रुत्वा प्रीतस्तमब्रवीत् ॥ १ ॥ युधिष्ठिर उवाच ॥
ये स्युस्त्रैलोक्यगुरवः सर्वे लोकमहेश्वराः ॥ वहन्ति दुर्लभं लब्ध्वा शिरसैवानुशासनम् ॥ २ ॥

चतुर्युक्तसप्ततितमे राजसूयक्रिया द्विजैः ॥ अग्रपूजाप्रसङ्गेन चैद्यथातादि वर्ण्यते ॥ १ ॥ राजसूयमुखे हत्वा जरासन्धं तदन्तरे ॥ चैद्यं तदन्तं कुर्वन्तं बीजं कलिमिवावपत् ॥ २ ॥ कृष्णस्य चानुभावमिति चकारात्तस्य स्वाज्ञानुविधायित्वं चालक्ष्येत्यर्थः ॥ १ ॥ तदाह—ये स्युरिति । ये त्रैलोक्यस्यापि गुरवः स्युः सनकादयः सर्वे च लोका लोकपालाश्च ते शिरसैव तवानुशासनं वहन्ति । दुर्लभं लब्ध्वेति । भाग्येनैतल्लब्धमिति बहुमानेनेत्यर्थः ॥ २ ॥

१ कृतानि मार्गाधवधादीनि स्वल्पनादीनि च कर्माणि । २ तत् शङ्खाध्मानम् । ३ अनुकम्पितं अनुकम्पया संपादितम् । ४ 'विभो' इति संबुद्ध्यन्तः पाठः । ५ कुरुणामन्तं कुर्वन्तं कलिं बीजमिवावपत् ।

स भवान्परमेश्वरोऽस्याकमनुशासनं धत्ते तदत्यन्तविडम्बनमनुरूपमनुकरणम् । स्वतेजोहानिप्रसङ्गादित्यर्थः ॥३॥ अथवा तत्र परिपूर्णस्याज्ञापनाज्ञाधारणाभ्यां न तेजसो हानिवृद्धी, अतः कृपया सर्वं सङ्गच्छत इत्याह—न ह्येकस्याद्वितीयस्येति । समानासमानरहितस्य ब्रह्मणस्तवोभयं माया । परमात्मन इति सर्वजीवनि-
यन्तुस्तव नियम्यत्वं सुतरां न वास्तवम् । अतः परानुग्रहाद्यैरतैः कर्मभिस्तव तेजो न वर्धते न च हसति । रवेरिवोदयास्तमयादिकर्मभिरित्यर्थः । तथा च श्रुतिः—
'न कर्मणा वर्धते नो कनीयान्' इति ॥४॥ नन्वेवमप्यहं परमेश्वरो ममेदं नीचं कर्मयोग्यमिति मनसि कथं न भवेदत आह—न वै त इति । हे अजित, तव
भक्तानामेव तावदियं नानाधीर्भेदमतिर्नास्ति । यथा पशूनामज्ञानं वैकृता शरीरविषया । तव तु नास्तीति किं पुनर्वक्तव्यमित्यर्थः ॥५॥ यज्ञिये यज्ञोचिते वसन्ता-

स भवानरविन्दाक्षो दीनानामीशमानिनाम् ॥ धत्तेऽनुशासनं भूमस्तदत्यन्तविडम्बनम् ॥ ३ ॥ न ह्येकस्याद्वितीयस्य
ब्रह्मणः परमात्मनः ॥ कर्मभिर्वर्धते तेजो हसते च यथा रवेः ॥ ४ ॥ न वै तेऽजित भक्तानां ममाहमिति माधव ॥ त्वं
तवेति च नानाधीः पशूनामिव वैकृता ॥ ५ ॥ ॥ श्रीशुक उवाच ॥ इत्युक्त्वा यज्ञिये काले वव्रे युक्तान्स ऋत्विजः ॥
कृष्णानुमोदितः पार्थो ब्राह्मणान्ब्रह्मवादिनः ॥ ६ ॥ द्वैपायनो भरद्वाजः सुमन्तुर्गौतमोऽसितः ॥ वसिष्ठश्च्यवनः कण्वो
मैत्रेयः कवषस्त्रितः ॥ ७ ॥ विश्वामित्रो वामदेवः सुमतिर्जैमिनिः ऋतुः ॥ पैलः पराशरो गर्गो वैशम्पायन एव च ॥ ८ ॥
अथर्वा कश्यपो धौम्यो रामो भार्गव आसुरिः ॥ वीतिहोत्रो मधुच्छन्दा वीरसेनोऽकृतव्रणः ॥ ९ ॥ उपहृतास्तथा चान्ये
द्रोणभीष्मकृपादयः ॥ धृतराष्ट्रः सहसुतो विदुरश्च महामतिः ॥ १० ॥ ब्राह्मणाः क्षत्रिया वैश्याः शूद्रा यज्ञदिदक्षवः ॥
तत्रेयुः सर्वराजानो राज्ञां प्रकृतयो नृप ॥ ११ ॥ ततस्ते देवयजनं ब्राह्मणाः स्वर्णलाङ्गलैः ॥ कृष्टा तत्र यथाम्नायं
दीक्षयांचक्रिरे नृपम् ॥ १२ ॥ हैमाः किलोपकरणा वरुणस्य यथा पुरा ॥ इन्द्रादयो लोकपाला विरिञ्चभवसंयुताः ॥ १३ ॥
सगणाः सिद्धगन्धर्वा विद्याधरमहोरगाः ॥ मुनयो यक्षरक्षांसि खगकिन्नरचारणाः ॥ १४ ॥ राजानश्च समाहृता
राजपत्न्यश्च सर्वशः ॥ राजसूयं समीयुः स्म राज्ञः पाण्डुसुतस्य वै ॥ १५ ॥

दिकाले । युक्तानभियुक्तान् । स युधिष्ठिरः ऋत्विजो होतृप्रमुखान् । वव्रे वृतवान् ॥६॥ तानाह—द्वैपायन इति त्रिभिः ॥७॥८॥ अकृतव्रणान्तेनानृत्विगु-
पद्रष्टादिभेदेन वव्रे ॥९॥ अन्ये चोपहृता यज्ञदिदक्षवस्तत्रेयुरित्यन्वयः ॥१०॥११॥ देवयजनं यज्ञभूमिम् । कृष्टा कर्षणादिभिः संशोध्य । दीक्षयांचक्रिरे दीक्षासं-
स्कारयुक्तमकुर्वन् ॥१२॥ उपकरणा उपस्कराः वरुणस्य राजसूये यथा आसन्निति शेषः । किंच इन्द्रादयो देवगणाः ॥१३॥१४॥ ये च राजादयः समाहृता-
स्तत्र समीयुः स्म ते सर्वे कृष्णभक्तस्य पाण्डुसुतस्य राज्ञो युधिष्ठिरस्य राजसूयमविस्मिताः सन्तः सूपपन्नं सुसंपन्नं मेनिरे इत्यन्वयः ॥ १५ ॥

१ आज्ञापनाज्ञाधारणरूपम् । २ ईशमानिनामस्मोकम् । ३ विडम्बनमुपहासास्पदं मन्यामहे । ४ 'वैकृती' इति पाठः । तत्र विकारवती कुतिसतेत्यर्थः । ५ अकृतव्रणान्ता एते वृता
इति शेषः । तत्र व्यासाद्या ब्रह्महोत्रादिभेदेन, शेषाः सदस्यादिरूपेण । ६ प्रकृतयः प्रधानादयः ।

याजका ऋत्विजः ॥ १६ ॥ सुत्येहनि सोमाभिषवदिने ॥ १७ ॥ अग्न्यार्हणमग्रपूजा तस्याहं योग्यम् । अनेकान्त्याद्योग्यानां बहुत्वेनैकस्यानिश्चयात् ॥ १८ ॥
॥ १९ ॥ सांख्यं ज्ञानम् । योग उपासना ॥ २० ॥ ननु सांख्यं केवलपरं, योगः सविशेषणपरः, कथमुभयोरेकपरत्वं तत्राह—एक एवाद्वितीयोऽसावतः
सांख्यस्यैतत्परत्वं युक्तम् । विशेषणभूतस्य सर्वप्रपञ्चस्य तन्मयत्वात्सविशेषणविषयस्य योगस्यापि युक्तमद्वितीयपरत्वमित्याह—एतदात्म्यमिति । एष श्रीकृष्ण
आत्मा यस्य तदेतदात्म तस्य भाव एतदात्म्यम् । भवितर्येव भावनिर्देशः । 'एतदात्म्यमिदं सर्वम्' इति श्रुतेः । अत्र हेतुः—आत्मनेति । हे सभ्याः, आत्मा-

मेनिरे कृष्णभक्तस्य सूपपन्नमविस्मिताः ॥ अयाजयन्महाराजं याजका देववर्चसः ॥ राजसूयेन विधिवत्प्राचेत-
समिवामराः ॥ १६ ॥ सुत्येहन्त्यवनीपालो याजकान्सैदसस्पतीन् ॥ अपूजयन्महाभागान्यथावत्सुसमाहितः ॥ १७ ॥
सदस्याग्न्यार्हणाहं वै विमृशन्तः सभासदः ॥ नाध्यगच्छन्ननेकान्त्यात्सहदेवस्तदाब्रवीत् ॥ १८ ॥ अहंति ह्यच्युतः
श्रेष्ठ्यं भगवान्सांत्वतां पतिः ॥ एष वै देवताः सर्वा देशकालधनादयः ॥ १९ ॥ यदात्मकमिदं विश्वं ऋतवश्च
यदात्मकाः ॥ अग्निराहुतयो मन्त्राः सांख्यं योगश्च यत्परः ॥ २० ॥ एक एवाद्वितीयोऽसावैतदात्म्यमिदं जगत् ॥
आत्मनात्माश्रयः सभ्याः सृजत्यवति हन्त्यजः ॥ २१ ॥ विविधानीह कर्माणि जनयन्त्यदवेक्षया ॥ ईहते यदयं
सर्वः श्रेयो धर्मादिलक्षणम् ॥ २२ ॥ तस्मात्कृष्णाय महते दीयतां परमार्हणम् ॥ एवं चेत्सर्वभूतानामात्मनश्चार्हणं
भवेत् ॥ २३ ॥ सर्वभूतात्मभूताय कृष्णायानन्यदर्शिने ॥ देयं शान्ताय पूर्णाय दत्तस्यानन्त्यमिच्छता ॥ २४ ॥
इत्युक्त्वा सहदेवोऽभूतूष्णीं कृष्णानुभाववित् ॥ तच्छ्रुत्वा तुष्टुवुः सर्वे साधु साध्विति सत्तमाः ॥ २५ ॥ श्रुत्वा
द्विजेरितं राजा ज्ञात्वा हार्दं सभासदाम् ॥ समर्हयद्दृषीकेशं प्रीतः प्रणयविह्वलः ॥ २६ ॥ तत्पादावनिज्यापः
शिरसा लोकपावनीः ॥ सभार्यः सानुजामाल्यः सकुटुम्बोऽवहन्मुदा ॥ २७ ॥ वासोभिः पीतकौशेयैर्मूषणैश्च
महाधनैः ॥ अर्हयित्वाश्रुपूर्णाक्षो नाशक्तसमवेक्षितुम् ॥ २८ ॥ इत्थं सभाजितं वीक्ष्य सर्वे प्राञ्जलयो जनाः ॥
नमो जयेति नेमुस्तं निपेतुः पुष्पवृष्टयः ॥ २९ ॥

श्रयोऽन्यनिरपेक्षः स्वयमज इदं जगत् सृजत्यवति हन्ति चेति ॥ २१ ॥ किंच विविधानीति । यस्यावेक्षयाऽनुग्रहेण विविधानि कर्माणि तपोयोगादीनि जन-
यन्कुर्वन् यद्यस्मादयं सर्वोऽपि जनो धर्मादिलक्षणं श्रेय ईहते साधयति । कर्माणि तत्फलानि च यदधीनानीत्यर्थः ॥ २२ ॥ २३ ॥ नन्वात्मना क्रियमाण-
मर्हणमात्मनः कथं स्यात्तत्राह—सर्वभूतानामात्मभूताय । अनन्यदर्शिने निरस्तभेदमतये ॥ २४ ॥ श्रीकृष्णानुभाववित्सहदेव इत्युक्त्वा तूष्णीमभूत् ॥ २५ ॥
द्विजेरितं साधु साध्विति घोषं श्रुत्वा । हार्दमभिप्रायम् ॥ २६ ॥ २७ ॥ २८ ॥ २९ ॥

१ 'सौत्येऽहनि' इति पाठः, सोमवल्लीपानदिने इति च तत्रार्थः । २ सदसस्पतीन् सभाश्रेष्ठान् । ३ सदस्येषु मध्येऽग्न्यार्हणाहम् । ४ सात्वतां व्यासनारदादिभक्तानां पतिः ।

॥ ३० ॥ ३१ ॥ हे सदसस्पतयः, सर्वे बालस्य भाषितं मा मन्यध्वं मा जानीत मा गृहीतम् । किं तत् । यद्यंतः कृष्णोऽर्हणे अग्रपूजायां संमतस्तत् ॥ ३२ ॥
॥ ३३ ॥ अस्यैव वास्तवोऽर्थः पूर्ववदुज्ज्वलः । गोपाल इति । वेदपृथिव्यादिपालक इत्यर्थः । कुत्सितं वेदविपरीतं लपन्तीति कुलपाः पाखण्डास्तान् अंसते
समाधातयतीति तथा सः । अकाकः कं च अकं च काके सुखदुःखे ते न विद्येते यस्य सोऽकाकः, आसकाम इत्यर्थः । स यथा आसकामो देवयोग्यं
केवलं पुरोडाशमात्रं नार्हति, अपितु सर्वस्वमपि, तथाऽयं श्रीकृष्णोऽपि ब्रह्मर्षियोग्यं सपर्यामात्रं कथमर्हति किंत्वात्मसमर्पणमप्यर्हतीत्यर्थः ॥ ३४ ॥
वर्णाश्रमकुलेभ्योऽपेते ब्रह्मत्वात् । 'अनामगोत्रम्' इति श्रुतेः । अत एवानधिकारित्वात्सर्वधर्मैर्बहिष्कृतः । स्वैरवर्ती परमेश्वरत्वात् । अत एव निर्गुणस्त्वम-
आदिरहितः । एवंभूतो जीवानां योग्यं तुच्छं सपर्यामात्रं कथमर्हतीत्यर्थः ॥ ३५ ॥ अपि च कथं वर्णनीयो मादृशैरेषां यदूनां महिमा यस्मादेषां कुलं यथा-

इत्थं निशम्य दमघोषसुतः स्वपीठादुत्थाय कृष्णगुणवर्णनजातमन्युः ॥ उत्क्षिप्य बाहुमिदमाह सदस्यमर्षी संश्रावय-
न्भगवते परुषाण्यभीतः ॥ ३० ॥ ईशो दुरत्ययः काल इति सत्यवती श्रुतिः ॥ वृद्धानामपि यद्वृद्धिर्बालवाक्यैर्विभिद्यते
॥ ३१ ॥ यूयं पात्रविदां श्रेष्ठा मा मन्यध्वं बालभाषितम् ॥ सदसस्पतयः सर्वे कृष्णो यत्संमतोऽर्हणे ॥ ३२ ॥ तपोविद्याव्र-
तधरान् ज्ञानविध्वस्तकल्मषान् ॥ परमर्षीन्ब्रह्मनिष्ठांल्लोकपालैश्च पूजितान् ॥ ३३ ॥ सदस्पतीनतिक्रम्य गोपालः कुल-
पांसनः ॥ यथा काकः पुरोडाशं सपर्यां कथमर्हति ॥ ३४ ॥ वर्णाश्रमकुलापेतः सर्वधर्मवहिष्कृतः ॥ स्वैरवर्ती गुणैर्हीनः
सपर्यां कथमर्हति ॥ ३५ ॥ ययातिनैषां हि कुलं शप्तं सद्भिर्बहिष्कृतम् ॥ वृथापानरतं शश्वत्सपर्यां कथमर्हति ॥ ३६ ॥
ब्रह्मर्षिसेवितान्देशान् हित्वैतेऽब्रह्मवर्चसम् ॥ समुद्रं दुर्गमाश्रित्य बाधन्ते दस्यवः प्रजाः ॥ ३७ ॥

तिना शप्तमपि किं सद्भिर्बहिष्कृतम्, अपि तु शिरसा धृतम् । किंचास्मदादिकुलवर्तिकं वृथापानरतं अपित्वतिनियताचारमित्यर्थः । अहो यदूनामेव ताव-
दीदृशं माहात्म्यम् । यदुकुलवृद्धस्य ययातेः शापो न प्राप्नुदित्यादि । अयं तु साक्षादीश्वरोऽतः सपर्यामात्रं कथमर्हतीत्यर्थः ॥ ३६ ॥ किंच ये राजानो दृष्टा-
नुच्चाटयन्ति तदर्थं कीकटादिदेशानप्याश्रयन्ति । एते तु ब्रह्मर्षिसेवितानेव देशानाश्रित्याब्रह्मवर्चसं समुद्रं दुर्गमपि हित्वा । हापयित्वेत्यर्थः । बाधन्ते तथा
या दस्यवः प्रजास्ताश्च । अयमर्थः—वेदतर्थाभियोगो ब्रह्मवर्चसं तद्विरुद्धमब्रह्मवर्चसं समुद्रं मुद्राऽत्र लिङ्गं तत्सहितं समुद्रम् । वेदविरुद्धलिङ्गधारिणं पाख-
ण्डमित्यर्थः । तल्लिङ्गं त्याजयित्वा बाधन्ते दण्डयन्ति । कथंभूतम् । दुर्गम्, धर्मव्यतीतेरधर्मतया दुर्ज्ञेयमित्यर्थः । तथाऽदस्यवो दस्यूनपि प्रजावेषेण वर्तमा-
नान् दण्डयन्ति, अतो यदुभ्योऽन्यः को नाम धार्मिकोऽस्तीति । पारुष्यं तूक्तार्थमेव ॥ ३७ ॥

१ मूलस्यमन्वमिलत्र विकरणलोप आर्ष इति बोधयितुं मन्यध्वमिति व्याख्यातम् । २ यतो बालभाषणात् । ३ अमर्षी मत्सरी कुद्रो वा । ४ वास्तवार्थे तु—सा श्रुतिः सत्यैव ।
विभिद्यते संनिश्चयीक्रियते । अतो बालभाषितमिति मा मन्यध्वं मा मन्यध्वं । यतो हेतोः कृष्णोऽर्हणे संमत एव । ५ यत् यस्मात्कालात् । ६ मातुलवधादिना स्वकुलदूषकः । ७ वास्त-
वार्थे तु—ब्रह्मर्षिसेवितान्देशान् हित्वा दुष्पात्रोपेणे पोषयित्वेत्यर्थः । तेन ब्रह्मवर्चसं ब्राह्मं तेजश्च संपोष्य । अदस्यवः प्रबलशत्रुरहिता अपि लीलया समुद्रं दुर्गमाश्रित्य स्थिता एते यादवाः
प्रजा बाधन्ते किम्, काका नैवेत्यर्थः । यद्वा पूर्वपक्षस्य कथं पदानुपगः । कथं बाधन्ते, न कथमपीत्यर्थः इति तोषः ।

शिवा फेरुस्तस्या रुतं श्रुत्वा यथा सिंहो न किंचिद्भूते तद्वत् ॥ ३८ ॥ ३९ ॥ ४० ॥ ४१ ॥ ४२ ॥ तावदुत्थायेत्यस्यायमभिप्रायः—एष मत्पार्षदो मनुज्यबलः
सर्वानेतान्हन्त्यादतो मयैव शीघ्रं हन्तव्य इति तत्क्षणमेवोत्थाय शिरो जहारेति ॥ ४३ ॥ ४४ ॥ ४५ ॥ नन्वेवं निन्दकस्य कथं वासुदेवे प्रवेशस्तत्राह—
जन्मप्रयेति । जन्मप्रयेऽनुगुणितमनुवर्तितं यद्वैरं तेन संरन्धयाविष्टया । तन्मयतां तत्स्वरूपतां यातः । पुनः पार्षदो बभूवेत्यर्थः । अत्र हेतुः—भावो हीति ।

एवमादीन्यभद्राणि बभाषे नेष्टमङ्गलः ॥ नोवाच किंचिद्भगवान्यथा सिंहः शिवारुतम् ॥ ३८ ॥ भगवन्निन्दनं श्रुत्वा
दुःसहं तत्सभासदः ॥ कर्णौ पिधाय निर्जग्मुः शपन्तश्चेदिपं रुषा ॥ ३९ ॥ निन्दां भगवतः शृण्वंस्तत्परस्य जनस्य वा ॥
ततो नापैति यः सोऽपि यात्यधैः सुकृताच्युतः ॥ ४० ॥ ततः पाण्डुसुताः क्रुद्धा मत्स्यकैकयसंजयाः ॥ उदायुधाः समु-
त्तस्थुः शिशुपालजिघांसवः ॥ ४१ ॥ ततश्चैद्यस्त्वसंभ्रान्तो जगृहे खड्गचर्मणी ॥ भर्त्सयन्कृष्णपक्षीयान् राज्ञः सदसि
भारत ॥ ४२ ॥ तावदुत्थाय भगवान्स्वान्निवार्य स्वयं रुषा ॥ शिरः क्षुरान्तचक्रेण जहारापततो रिपोः ॥ ४३ ॥ शब्दः
कोलाहलोऽप्यासीच्छिशुपाले हते महान् ॥ तस्यानुयायिनो भूपा दुद्रुवुर्जीवितैषिणः ॥ ४४ ॥ चैद्यदेहोत्थितं ज्योति-
र्वासुदेवमुपाविशत् ॥ पश्यतां सर्वभूतानामुल्केव भुवि खाच्युता ॥ ४५ ॥ जन्मत्रयानुगुणितवैरसंरन्धया धिया ॥
ध्यायंस्तन्मयतां यातो भावो हि भवकारणम् ॥ ४६ ॥ ऋत्विग्भ्यः ससदस्येभ्यो दक्षिणां विपुलामदात् ॥ सर्वान्सं-
पूज्य विधिवच्चक्रेऽवभृथमेकराट् ॥ ४७ ॥ साधयित्वा क्रतुं राज्ञः कृष्णो योगेश्वरेश्वरः ॥ उवास कतिचिन्मासान्सु-
हृद्भिरभियाचितः ॥ ४८ ॥ ततोऽनुज्ञाप्य राजानमनिच्छन्तमपीश्वरः ॥ ययौ सभार्यः सामात्यः स्वपुरं देवकीसुतः
॥ ४९ ॥ वर्णितं तदुपाख्यानं मया ते बहुविस्तरम् ॥ वैकुण्ठवासिनोर्जन्म विप्रशापात्पुनः पुनः ॥ ५० ॥ राजसू-
यावभृथेन स्नातो राजा युधिष्ठिरः ॥ ब्रह्मक्षत्रसभामध्ये शुशुभे सुरराडिव ॥ ५१ ॥ राज्ञा सभाजिताः सर्वे सुरमा-
नवखेचराः ॥ कृष्णं क्रतुं च शंसन्तः स्वधामानि ययुर्मुदा ॥ ५२ ॥ दुर्योधनमृते पापं कलिं कुरुकुलामयम् ॥ यो
न सेहे श्रियं स्फीतां दृष्ट्वा पाण्डुसुतस्य ताम् ॥ ५३ ॥

भावो भावना अनुष्ठानं भवस्य ध्येयाकारजन्मनः कारणम् । पेशस्कारिध्यानेन कीटादौ तथा दृष्टत्वादित्यर्थः ॥ ४६ ॥ ४७ ॥ ४८ ॥ ४९ ॥ ५० ॥ ५१ ॥
सुरा मानवाः खेचराः प्रमथाश्च ॥ ५२ ॥ पापं धर्मद्विषम् । अत्र हेतुः—कलिं कलेरंशम् । अत एव कुरुकुलस्यामयं व्याधिवन्नाशकम् ॥ ५३ ॥

१ वास्तवार्थस्तु—नष्टं गूढतया स्थितं मङ्गलं पार्षदत्वाख्यं यस्य सः । न विद्यन्ते भद्राणि येभ्यस्तानि बभाषे । २ भगवान् सिंहो नृसिंहः शिवारुतं शिवस्यासम्भ्यकृतुतिमिव ।
३ अधः दुरन्तं नरकम् । ४ 'कोलाहलोऽप्यासीत्' इति पाठः । ५ तत् त्वया सममेष्टं प्रसिद्धं वा । ६ सुरा ब्रह्मेन्द्रादयः । मानवा मुनिपार्थिवादयः, खेचराः सिद्धादयः ।

वितानं यज्ञं च ॥ ५४ ॥ ॥ इति श्रीमद्भागवते महापुराणे दशमस्कन्धे उत्तरार्धे भावार्थदीपिकायां टीकायां चतुःसप्ततितमोऽध्यायः ॥ ७४ ॥ ॥ ७५ ॥
पञ्चयुक्तसप्ततितमे यज्ञावभृथसंभ्रमः ॥ सुयोधनस्य चाक्षान्त्या मानभङ्गो दृशिभ्रमात् ॥ १ ॥ दुर्योधनस्यैकस्यैव दुःखे कारणं प्रष्टुमुक्तमनुषदति—अजातश-
त्रोरिति ॥ १ ॥ इति श्रुतम् । त्वन्मुखादेवेत्यर्थः ॥ २ ॥ दुर्योधनस्यासहनकारणत्वेन यागमहोत्सवमेव पुनः सिंहावलोकनेन निरूपयति—पितामहस्येत्या-
दिना । 'एकदान्तःपुरे तस्य' इत्यतः प्राक्तनेन ग्रन्थेन । प्रेमबन्धनाः प्रेमयन्त्रिताः ॥ ३ ॥ पूजायां संमानने । द्रव्यसाधने नानावस्तुसंपादने ॥ ४ ॥ गुरुणां

य इदं कीर्तयेद्विष्णोः कर्म चैद्यवधादिकम् ॥ राजमोक्षं वितानं च सर्वपापैः प्रमुच्यते ॥ ५४ ॥ ॥ इति श्रीमद्भागवते
महापुराणे दशमस्कन्धे उत्तरार्धे शिशुपालवधो नाम चतुःसप्ततितमोऽध्यायः ॥ ७४ ॥ ॥ राजोवाच ॥ अजात-
शत्रोस्तं दृष्ट्वा राजसूयमहोदयम् ॥ सर्वे मुमुदिरे ब्रह्मन् देवा ये समागताः ॥ १ ॥ दुर्योधनं वर्जयित्वा राजानः सर्षयः सुराः ॥
इति श्रुतं नो भगवंस्तत्र कारणमुच्यताम् ॥ २ ॥ ॥ ऋषिरुवाच ॥ पितामहस्य ते यज्ञे राजसूये महात्मनः ॥ बान्धवाः
परिचर्यायां तस्यासन्प्रेमबन्धनाः ॥ ३ ॥ भीमो महानसाध्यक्षो धनाध्यक्षः सुयोधनः ॥ सहदेवस्तु पूजायां नकुलो
द्रव्यसाधने ॥ ४ ॥ गुरुशुश्रूषणे जिष्णुः कृष्णः पादावनेजने ॥ परिवेषणे द्रुपदजा कर्णो दाने महामनाः ॥ ५ ॥ युयुधानो
विकर्णश्च हार्दिक्यो विदुरादयः ॥ बार्हर्किपुत्रा भूर्याद्या ये च संतर्दनादयः ॥ ६ ॥ निरूपिता महायज्ञे नानाकर्मसु ते
तदा ॥ प्रवर्तन्ते स्म राजेन्द्र राज्ञः प्रियर्चिकीर्षवः ॥ ७ ॥ ऋत्विक्सदस्यबहुवित्सु सुहृत्तमेषु स्विष्टेषु सूनृतसमर्हणदक्षि-
णाभिः ॥ चैद्ये च सात्वतपतेश्वरणं प्रविष्टे चक्रुस्ततस्त्ववभृथस्त्रपनं द्युनद्याम् ॥ ८ ॥ मृदङ्गशङ्खपणवधुर्धुर्यानकगोमुखाः ॥
वादित्राणि विचित्राणि नेदुरावभृथोत्सवे ॥ ९ ॥ नर्तक्यो ननृतुर्हृष्टा गायका यूथशो जगुः ॥ वीणावेणुंतलोन्नाद-
स्तेषां स दिवमस्पृशत् ॥ १० ॥ चित्रध्वजपताकाग्रैरिभेन्द्रस्यन्दनार्चभिः ॥ स्वलंकृतैर्भटैर्भूपा निर्ययू रुक्ममालिनः
॥ ११ ॥ यदुसंजयकाम्बोजकुरुकेकयकोसलाः ॥ कम्पयन्तो भुवं सैन्यैर्यजमानपुरःसराः ॥ १२ ॥ ॥

शुश्रूषणे चन्दनालेपनादौ ॥ ५ ॥ ६ ॥ निरूपिता नियुक्ताः सन्तो नानाकर्मसु प्रवर्तन्ते स्म ॥ ७ ॥ ऋत्विजश्च सदस्याश्च सभासदो बहुविदश्च तेषु स्विष्टेषु
सम्यक्पूजितेषु । सूनृतं प्रियवाक्, समर्हणमलंकारादि, दक्षिणाश्च प्रसिद्धास्ताभिः । द्युनद्यां गङ्गायाम् ॥ ८ ॥ ९ ॥ १० ॥ चित्राणि ध्वजपताकाग्राणि येषु
तैरिभेन्द्रैः स्यन्दनैर्वभिर्भटैश्च ॥ एवं चतुरङ्गैः सैन्यैर्निर्ययुः ॥ ११ ॥ यजमानो युधिष्ठिरः पुरःसरो येषां ते ॥ १२ ॥ ॥

१ अध्यक्षो नियुक्ता कचित् कर्ता च सन् प्रवर्तते स्मेति विपरिणामेन श्लोकद्वयेनान्वयः । २ 'सतां शुश्रूषणे' इति पाठः । ३ महामना इति जिष्णवादि सर्वेषां विशेषणम् । 'महात्मनः'
इति पाठे सप्तमे राज्ञ इत्यस्य विशेषणम् । ४ विकर्णो दुर्योधनभ्राता । 'विराटश्च' इति पाठः । ५ हार्दिक्यः कृतवर्मा । ६ बार्हर्किपौत्रो भूरिः आदिना भूरिश्रवाः प्रमुखाः । पुत्रा इति तु
पुत्रपौत्रयोरभेदात् । ७ संतर्दनः पृथाभागिनेयः । ८ 'चिकीर्षया' इति पाठः । ९ धुंघुरी आनन्दभेदः । १० तलं करतालः ।

सदस्या ऋत्विजोऽन्ये च द्विजश्रेष्ठा निर्ययुः ॥ १३ ॥ किञ्च गन्धादिभिः स्वलंकृता नरा नार्यश्च मिथो विजहुः ॥ १४ ॥ रसानेवाह—तैलेति । किञ्च सान्द्र-
कुङ्कुमादिभिः पुम्भिलिप्तास्तान्प्रलिम्पन्त्यो वारयोषितश्च विजहुः ॥ १५ ॥ नृभिर्गुप्ता रथादियानैर्नृदेव्यो राजपत्न्यो निरगमन्निरगुः । एतदुपलब्धं विमानवरै-
र्देव्यो यथा तद्वत् । मातुलेयैः सखिभिश्च परितः सिच्यमानाः । सग्रीडेन हासेन विकसन्ति वदनानि यासां ताः ॥ १६ ॥ देवराण्यपिभ्रातृन् उत सखीन्

सदस्यर्त्विग्निजश्रेष्ठा ब्रह्मघोषेण भूयसा ॥ देवर्षिपितृगन्धर्वास्तुष्टुवुः पुष्पवर्षिणः ॥ १३ ॥ स्वलंकृता नरा नार्यो गन्ध-
स्त्रभूषणाम्बरैः ॥ विलिम्पन्त्योऽभिषिञ्चन्त्यो विजहुर्विविधै रसैः ॥ १४ ॥ तैलगोरसगन्धोदहरिद्रासान्द्रकुङ्कुमैः ॥
पुम्भिलिप्ताः प्रलिम्पन्त्यो विजहुर्वारयोषितः ॥ १५ ॥ गुप्ता नृभिर्निरगमन्नुपलब्धुमेतदेव्यो यथा दिवि विमानवरै-
र्नृदेव्यः ॥ ता मातुलेयसखिभिः परिषिच्यमानाः सग्रीडहासविकसद्दना विरेजुः ॥ १६ ॥ ता देवरानुत सखीन्
सिषिचुर्दृतीभिः क्लिन्नाम्बरा विवृतगात्रकुचोरुमध्याः ॥ औत्सुक्यमुक्तकैबराच्यवमानमाल्याः क्षोभं दधुर्मलधियां रुचिरै-
र्विहारैः ॥ १७ ॥ स सम्राड्भूयमारूढः सदश्वं रुक्ममालिनम् ॥ व्यरोचत स्वपत्नीभिः क्रियाभिः क्रतुराडिव ॥ १८ ॥ पत्नी-
संयाजावभृथैश्चरित्वा ते तमृत्विजः ॥ आचान्तं स्नापयांचक्रुर्गङ्गायां सह कृष्णया ॥ १९ ॥ देवदुन्दुभयो नेदुर्नरदुन्दु-
भिभिः समम् ॥ मुमुचुः पुष्पवर्षाणि देवर्षिपितृमानवाः ॥ २० ॥ सस्त्रुस्तत्र ततः सर्वे वर्णाश्रमयुता नराः ॥ महापात-
क्यपि यतः सद्यो मुच्येत किल्बिषात् ॥ २१ ॥ अथ राजाऽहते क्षौमे परिधाय स्वलंकृतः ॥ ऋत्विक्सदस्यविप्रादीनानर्चा-
भरणाम्बरैः ॥ २२ ॥ बन्धुजातिनृपान्मित्रसुहृदोऽन्यांश्च सर्वशः ॥ अभीक्ष्णं पूजयामास नारायणपरो नृपः ॥ २३ ॥ सर्वे जनाः
मुरुरुचो मणिकुण्डलस्रगुष्णीषकञ्चुकदुकूलमहार्घ्यहाराः ॥ नार्यश्च कुण्डलयुगालकवृन्दजुष्टवक्रश्रियः कनकमेखलया
विरेजुः ॥ २४ ॥ अथर्त्विजो महाशालाः सदस्या ब्रह्मवादिनः ॥ ब्रह्मक्षत्रियविट्शूद्रा राजानो ये समागताः ॥ २५ ॥

सखीनपि । दृतीभिरुदकनोदनचर्मयज्ञैः सेचनपात्रैश्च । मलधियां कामिनाम् ॥ १७ ॥ क्रियाभिरङ्गक्रियाभिः क्रतुराद् सशरीरो राजसूय इव ॥ १८ ॥ पत्नी-
संयाजो यागविशेषः । अवभृथसंबन्धि आवभृथं च । तैश्चरित्वा ताननुष्ठाप्येत्यर्थः ॥ १९ ॥ २० ॥ २१ ॥ अहते नूतने । आनर्चं अर्चितवान् ॥ २२ ॥ २३ ॥
सुराणामिव रुक् कान्तियेषाम् । मणिकुण्डलैः सहिताः स्रगुष्णीषादयो येषां ते । कुण्डलयुगेनालकवृन्देन च जुष्टा वक्रश्रीयांसां ताः ॥ २४ ॥ २५ ॥ ॥

१ परिहासौचित्यात्पत्युर्मातुलेयैः कृष्णगदादिभिः सखिभिर्भीमार्जुनादिभिश्च परिषिच्यमाना इति चक्र० । २ 'कबरालपतमान' इति पाठः । ३ 'ब्रह्मादीन्' इति पाठः । तत्र ब्रह्मशब्देन
ब्राह्मणा एव । ४ बन्धून् श्रीकृष्णादीन्, स्नातीन्भीमादीन्, मित्राणि विराटादीन्, सुहृदो द्रुपदादीन् । ५ महाशालाः परमकुलीनाः । ६ मलधियां दुर्योधनादीनामेवेति तोष० चक्र० ।

॥ २६ ॥ २७ ॥ २८ ॥ २९ ॥ गतज्वरो निश्चिन्त आसीत् ॥ ३० ॥ अच्युते आत्मा यस्य तस्य ॥ ३१ ॥ नरेन्द्रादीनां लक्ष्मीलक्ष्म्यो विभूतयो विश्वसृजा मयेनोपहृता विरचिताः । ताभिः सह । कुरुराड् दुर्योधनोऽतप्यत् ॥ ३२ ॥ महिषीसहस्रमिति बहुत्वोपलक्षणम् । कणद्विरङ्घ्रिभिः शोभा यस्य । मध्ये सुचारु सुचारुमध्यमित्यर्थः । कुचकुङ्कुमैः शोणा हारा यस्य तत् । श्रीमन्ति मुखानि यस्य तत् । चलेः कुण्डलैः कुन्तलैश्चाढ्यं संपन्नमशोभतेति शेषः

देवर्षिपितृभूतानि लोकपालाः सहानुगाः ॥ पूजितास्तमनुज्ञाप्य स्वधामानि ययुर्नृप ॥ २६ ॥ हरिदासस्य राजर्षे राजसूयमहोदयम् ॥ नैवातृप्यन्प्रशंसन्तः पिबन्मर्त्योऽमृतं यथा ॥ २७ ॥ ततो युधिष्ठिरो राजा सुहृत्संबन्धिवान्धवान् ॥ प्रेम्णा निवासयामास कृष्णं च त्यागकातरः ॥ २८ ॥ भगवानपि तत्राङ्ग न्यवात्सीत्तत्प्रियङ्करः ॥ प्रस्थाप्य यदुवीरांश्च साम्बादींश्च कुशस्थलीम् ॥ २९ ॥ इत्थं राजा धर्मसुतो मनोरथमहार्णवम् ॥ सुदुस्तरं समुत्तीर्य कृष्णेनासीद्वत-ज्वरः ॥ ३० ॥ एकैदान्तःपुरे तस्य वीक्ष्य दुर्योधनः श्रियम् ॥ अतप्यद्राजसूयस्य महित्वं चाच्युतात्मनः ॥ ३१ ॥ यस्मिन्नरेन्द्रदितिजेन्द्रसुरेन्द्रलक्ष्मीर्नाना विभान्ति किल विश्वसृजोपहृताः ॥ ताभिः पतौन्दुपदराजसुतोपतस्थे र्यस्यां विषक्तहृदयः कुरुराडतप्यत् ॥ ३२ ॥ यस्मिंस्तदा मधुपतेर्महिषीसहस्रं श्रोणीभरेण शनैः कणदङ्घ्रिशोभम् ॥ मध्ये सुचारु कुचकुङ्कुमशोणहारं श्रीमन्मुखं प्रचलकुण्डलकुन्तलाढ्यम् ॥ ३३ ॥ सैभायां मयङ्कुसायां कापि धर्म-सुतोऽधिराट् ॥ वृतोऽनुजैर्बन्धुभिश्च कृष्णेनापि स्वचक्षुषा ॥ ३४ ॥ आसीनः काञ्चने साक्षादासने मधवानिव ॥ पारमेष्ठ्यश्रिया जुष्टः स्तूयमानश्च बन्दिभिः ॥ ३५ ॥ तत्र दुर्योधनो मानी परीतो भ्रातृभिर्नृप ॥ किरीटमाली न्यविश-दसिहस्तः क्षिपन् रुषा ॥ ३६ ॥ स्थलेऽभ्यगृह्णाद्वह्मन्तं जलं मत्वा स्थलेऽपतत् ॥ जले च स्थलवद्भान्त्या मयमाया-विमोहितः ॥ ३७ ॥ जहास भीमस्तं दृष्ट्वा स्त्रियो नृपतयोऽपरे ॥ निवार्यमाणा अप्यङ्ग राज्ञा कृष्णानुमोदिताः ॥ ३८ ॥

॥ ३३ ॥ कापि कदाचित्स विरेज इति शेषः । स्वस्य चक्षुषा हितं हितज्ञापकेन ॥ ३४ ॥ ३५ ॥ मानी साहंकारः । किरीटं च माला च विद्येते यस्य सः । न्यविशत् विवेश । क्षिपन् द्वाःस्थादीनधिक्षिपन् ॥ ३६ ॥ तत्र स्थले बह्मन्तमभ्यगृह्णादाकुञ्चितवान् । कुतः । तस्मिन्स्थले एव भ्रान्त्या जलं मत्वा जले चाप-तत् । कुतः । स्थलवद्भान्त्या ॥ ३७ ॥ ३८ ॥

१ लोकपाला ब्रह्मेन्द्रादयः । २ नैवातृप्यन् अविरतं प्रशंसन्पुरित्यर्थः । ३ सुहृदो भीष्माद्याः, संबन्धिनो दुपदादयः, बान्धवा मित्राणि विराटादयः । ४ कृष्णेन हेतुना । ५ एवं दुर्योधनस्य तापे बीजत्वेन यज्ञोत्सवं वर्णयित्वा हेतुवन्तरं चाह—एकदेति । ६ महित्वं महाप्रतिष्ठायां । ७ 'पति' इति पाठः । ८ यस्यां यासु लक्ष्मीषु । ९ यस्मिन्नन्तःपुरे । १० शनैः र्मन्दं गच्छदिति शेषः । ११ ईर्ष्याहेतुकत्वाफलं तस्य मानभङ्गेन वङ्घ्रिर्विवृणोति—सभायामिति । १२ यद्य खे स्त्रीये चक्षुषी यस्मिन्, अथवा स्वस्मिन् भक्ते एव चक्षुषी यस्य ।

भुवो भरं भारं जिहीर्षुरिति । अद्य संपादितेन कलहबीजेन कुरुराणं संहारं करिष्यामीति मत्वेति । किंच यस्य दृशा दृष्टिमात्रेण दुर्योधनो भ्रमति स भ्रान्ति प्राप । मयमाया तु निमित्तमात्रम् । स भूभारहरणबीजं दुर्योधनस्य भ्रमं भीमादिहास्येन च तस्य पराभवं विधाय तूष्णीमासीदित्यर्थः ॥ ३९ ॥ ४० ॥ इति श्रीमद्भागवते महापुराणे दशमस्कन्धे उत्तरार्धे भावार्थदीपिकायां टीकायां पञ्चसप्ततितमोऽध्यायः ॥ ७५ ॥ ॥ ततः पदसप्ततितमे वृष्णिशाल्वमहासृष्टे ॥ युमद्वदा-प्रहारेण रणात्प्रयुक्तनिर्गमः ॥ १ ॥ संपाद्य धर्मराजस्य राजसूयमहोदयम् ॥ निहत्य सौभराजादीनथोपारमदच्युतः ॥ २ ॥ १ ॥ २ ॥ ३ ॥ प्रत्यहं सकृत्पांसुमुष्टिमेकां ग्रसन् स व्रीडितोऽवाग्वदनो रुषा ज्वलन्निष्क्रम्य तूष्णीं प्रययौ गजाङ्घ्रयम् ॥ हाहेति शब्दः सुमहानभूत्सतामजातशत्रु-विमना इवाभवत् ॥ बभूव तूष्णीं भगवान्भुवो भरं समुज्जिहीर्षुर्भ्रमति स्म यदृशा ॥ ३९ ॥ एतत्तेऽभिहितं राजन्यत्पृ-ष्टोऽहमिह त्वया ॥ सुयोधनस्य दौरात्म्यं राजसूये महाक्रतौ ॥ ४० ॥ ॥ इति श्रीमद्भागवते महापुराणे दशमस्कन्धे उत्तरार्धे दुर्योधनमानभङ्गो नाम पञ्चसप्ततितमोऽध्यायः ॥ ७५ ॥ ॥ ६३ ॥ ॥ श्रीशुक उवाच ॥ अथान्यदपि कृष्णस्य शृणु कर्माद्भुतं नृप ॥ क्रीडानरशरीरस्य यथा सौभपतिर्हतः ॥ १ ॥ शिशुपालसखः शाल्वो रुक्मिण्युद्धाह आगतः ॥ यदुभिर्निर्जितः संख्ये जरासन्धादयस्तथा ॥ २ ॥ शाल्वः प्रतिज्ञामकरोच्छृण्वतां सर्वभूभुजाम् ॥ अयादवीं क्षमां करिष्ये पौरुषं मम पश्यत ॥ ३ ॥ इति मूढः प्रतिज्ञाय देवं पशुपतिं प्रभुम् ॥ आराधयामास नृप पांसुमुष्टिं सकृद्रसन् ॥ ४ ॥ संवत्सरान्ते भगवानाशुतोष उमापतिः ॥ वरेण छन्दयामास शाल्वं शरणमागतम् ॥ ५ ॥ देवसुरमनुष्याणां गन्धर्वो-रगरक्षसाम् ॥ अभेद्यं कामगं वव्रे स यानं वृष्णिभीषणम् ॥ ६ ॥ तथेति गिरिशदिष्टो मयः परपुरंजयः ॥ पुरं निर्माय शाल्वाय प्रादात्सौभमयस्मयम् ॥ ७ ॥ स लब्ध्वा कामगं यानं तमोधाम दुरासदम् ॥ ययौ द्वारवतीं शाल्वो वैरं वृष्णिकृतं स्मरन् ॥ ८ ॥ निरुध्य सेनया शाल्वो महत्या भरतर्षभ ॥ पुरीं बभञ्जोपवनान्युद्यानानि च सर्वशः ॥ ९ ॥ सगोपुराणि द्वाराणि प्रासादाट्टालतोलिकाः ॥ विहारान्स विमानाग्न्यान्निपेतुः शस्त्रवृष्टयः ॥ १० ॥ ॥

भक्षयन् ॥ ४ ॥ संवत्सरान्त इति । आशुतोषोऽपि भगवानुमापतिः श्रीकृष्णविद्विषि शाल्वे वरस्य वैफल्यं मन्यमानो न शीघ्रं प्रादुरभूत् । तस्यातिनिर्वन्ध-मालक्ष्य संवत्सरान्ते च वरेण छन्दयामासेच्छां कारितवान् वरं वृष्णिवेत्युवाचेत्यर्थः ॥ ५ ॥ ६ ॥ तथेति प्रतिज्ञाय गिरिशेनादिष्टोऽयस्मयं लोहमयं पुरं सौभसंजं निर्माय रचयित्वा प्रादात् ॥ ७ ॥ तमसोऽन्धकारस्य धाम आश्रयम् । अन्यैर्दुरासदं दुष्प्राप्यम् ॥ ८ ॥ ९ ॥ प्रासादा गृहाः, अट्टालास्तदुपरिगृहाः, तोलिका-स्तत्पर्यन्तकुड्यानि ताः । विहारान् क्रीडास्थानानि च स बभञ्ज । किंच विमानाग्न्यान्निपेतुः शस्त्रवृष्ट्यादयः पेतुः ॥ १० ॥ ॥

१ अयेन शुभदैवेन अदवीं तापरहितमिति वाग्देवीव्यंजितोऽर्थः । २ देवतवनरत्वादिजात्यवच्छिन्नशरीराणामभेद्यं भगवत्सु तादृशशरीरत्वाभावाद्भेद्यमिति भावः । ३ भीषणमेव ननु घातकम् । ४ अयस्यादीनि छन्दसीति साधु । ५ 'कृष्णकृतं' इति पाठः । ६ उपवनादिविहारान्तं बभञ्ज भङ्गमुद्यतवानित्यन्तमेकं वाक्यम् । ततो दिश इत्यन्तमपरम् ।

आसारशर्करा धारासंपातवज्रलोपलाः ॥११॥ शं सुखं नाभ्यपद्यत ॥१२॥१३॥१४॥१५॥ तुमुलं व्याकुलम् । लोमहर्षणं रौद्रम् ॥१६॥ नैशं निशि भवं तम उष्णगुः सूर्य इव ॥ १७ ॥ किंच विव्याधेति । स्वर्णमयानि पुष्पानि पृष्ठप्रान्ता येषां तैः । अयो लोहं तन्मयानि मुखान्यग्राणि येषां तैः । ध्वजिनीपालं सेनान्यम् । संनतानि निम्नानि पर्वणि ग्रन्थयो येषां तैः ॥ १८ ॥ सैनिकान् भटान् । नेतृन् सारथीन् ॥ १९ ॥ स्वपरसेनयोर्वर्तमानाः सर्वे पूजयामासुः संमा-

शिला द्रुमाश्चाशनयः सर्पा आसारशर्कराः ॥ प्रचण्डश्चक्रवातोऽभूद्रजसाच्छादिता दिशः ॥ ११ ॥ इत्यर्चमाना सौभेन कृष्णस्य नगरी भृशम् ॥ नाभ्यपद्यत शं राजंस्त्रिपुरेण यथा मही ॥ १२ ॥ प्रद्युम्नो भगवान्वीक्ष्य बाध्यमाना निजाः प्रजाः ॥ मा भैष्टेत्यभ्यधाद्वीरो रथारूढो महायशाः ॥ १३ ॥ सात्यकिश्चौरुदेष्णश्च साम्बोऽकूरः सहानुजः ॥ हार्दिक्यो भानुविन्दश्च गदश्च शुकेसारणौ ॥ १४ ॥ अपरे च महेष्वासा रथयूथपयूथपाः ॥ निर्ययुर्दंशिता गुप्ता रथेभाश्चपदातिभिः ॥ १५ ॥ ततः प्रवृत्ते युद्धं शाल्वानां यदुभिः सह ॥ यथाऽसुराणां विबुधैस्तुमुलं लोमहर्षणम् ॥ १६ ॥ ताश्च सौभपतेर्माया दिव्यास्त्रै रुक्मिणीसुतः ॥ क्षणेन नाशयामास नैशं तम इवोष्णगुः ॥ १७ ॥ विव्याध पञ्चविंशत्या स्वर्णपुङ्खैरयोमुखैः ॥ शाल्वस्य ध्वजिनीपालं शरैः संनतपर्वभिः ॥ १८ ॥ शतेनाताडयच्छाल्वमेकैकेनास्य सैनिकान् ॥ दशभिर्दशभिर्नेतृन्वाहनानि त्रिभिस्त्रिभिः ॥ १९ ॥ तदद्भुतं महत्कर्म प्रद्युम्नस्य महात्मनः ॥ दृष्ट्वा तं पूजयामासुः सर्वे स्वपरसैनिकाः ॥ २० ॥ बहुरूपैकरूपं तद्दृश्यते न च दृश्यते ॥ मायामयं मयकृतं दुर्विभाव्यं परैरभूत् ॥ २१ ॥ क्वचिद्भूमौ क्वचिद्भूमि गिरिमूर्ध्नि जले क्वचित् ॥ अलातचक्रवच्चाम्यत्सौभं तदुरवस्थितम् ॥ २२ ॥ यत्र यत्रोपलक्ष्येत ससौभः सहसैनिकः ॥ शाल्वस्ततस्ततोऽमुञ्चच्छरान्सात्वतयूथपाः ॥ २३ ॥ शरैरभ्यर्कसंस्पर्शैराशीविषदुरासदैः ॥ पीड्यमानपुरानीकः शाल्वोऽमुह्यत्परैरितैः ॥ २४ ॥ शाल्वानीकपशस्त्रौघैर्वृष्णिवीरा भृशार्दिताः ॥ न तल्यजू रणं स्वं स्वं लोकद्वयजिगीषवः ॥ २५ ॥

नितवन्तः ॥ २० ॥ कदाचिद्बहुरूपं कदाचिदेकरूपं क्वचिद्दृश्यते क्वचिन्न दृश्यते एवं दुर्विभाव्यं दुर्वितर्क्यमभूत् ॥ २१ ॥ किंच क्वचिदिति । एवं तदुरवस्थितमनवस्थितं चाभूत् ॥ २२ ॥ २३ ॥ अग्निवद्वाहकोऽर्कवद्युगपत्सर्वतः संस्पर्शो येषां तैः । आशीविषवदेकदेशस्पर्शमात्रेण मारकत्वादुरासदैर्दुःसहैः पीड्यमानं पुरमनीकानि च यस्य सः । परैर्यदुभिरीरितैर्भुक्तैः ॥ २४ ॥ भृशार्दिता अपि स्वं स्वं रणं स्वं स्वं युद्धभूमिम् ॥ २५ ॥

१ त्रिपुरेणासुरेण पीड्यमाना मही यथा सुखं नाप यथा । २ बाध्यमाना बाधितुमारभ्यमाणाः । ३ चारुदेष्णः प्रद्युम्नानुजः । ४ भानुविन्दो भानुः सत्यभामान्वेष्येष्टसुतः । ५ शुक्रनामा यादवः । सारणो रौहिणेयः । ६ रथेभादीनां यथापूर्वं श्रेष्ठम् । ७ शाल्वानां शाल्वस्य तदीयानां चेत्यर्थः । ८ तत्सौभं पुरम् । ९ उप हीने किंचिदपि लक्ष्येत । १० 'पाठ्यमानपुरानीकः' इति पाठः । मौर्व्या कार्पाथिसमय्या । व्याहृत्य प्रहृत्य ॥ २६ ॥ अपोवाह अन्यतो निनाय ॥ २७ ॥ २८ ॥ मत् मत्तो विना । क्लीबं चित्तं यस्य तेन । त्वया सूतेन ॥ २९ ॥ पितरौ रामकृष्णावभिसङ्गम्य तत्पार्श्वं गत्वा ताभ्यां पृष्ठः स्वयोग्यं किं नु वक्ष्यामीति ॥ ३० ॥ भ्रातृजामयो भ्रातृभार्याः व्यक्तं निश्चितं मत्कैव्यं कथयिष्यन्ति । तत्कथनमनुकरोति—कथं कथयामि ॥ ३१ ॥ विभो हे समर्थ । एतदपसर्पणम् । धर्ममाह—सूत इति ॥ ३२ ॥ अपोवाहितोऽपनीतः । उपसृष्ट उपसर्गं पीडां प्राप्त इति कृत्वा । यतः परेण शत्रुणा गदया हतः सम्मूर्च्छितो निःसंज्ञतां गतो भवानिति ॥ ३३ ॥ इति श्रीमद्भागवते महापुराणे दशमस्कन्धे

शाल्वामाल्यो द्युमानाम प्रद्युम्नं प्राक् प्रपीडितः ॥ आसाद्य गदया मौर्व्या व्याहृत्य व्यनदद्वली ॥ २६ ॥ प्रद्युम्नं गदया शीर्णवक्षःस्थलमरिंदमम् ॥ अपोवाह रणात्सूतो धर्मविहारुकात्मजः ॥ २७ ॥ लब्धसंज्ञो मुहूर्तेन कार्पिणः सारथिमब्रवीत् ॥ अहो असाध्विदं सूत यद्रणान्मेऽपसर्पणम् ॥ २८ ॥ न यदूनां कुले जातः श्रूयते रणविच्युतः ॥ विना मत्क्लीवचित्तेन सूतेन प्राप्तकिल्बिषात् ॥ २९ ॥ किं नु वक्ष्येऽभिसङ्गम्य पितरौ रामकेशवौ ॥ युद्धात्सम्यगपक्रान्तः पृष्ठस्तत्रात्मनः क्षमम् ॥ ३० ॥ व्यक्तं मे कथयिष्यन्ति हसन्त्यो भ्रातृजामयः ॥ क्लैब्यं कथं कथं वीर तवान्यैः कथ्यतां मृधे ॥ ३१ ॥ ॥ सारथिरुवाच ॥ धर्मं विजानताऽऽयुष्मन् कृतमेतन्मया विभो ॥ सूतः कृच्छ्रगतं रक्षेद्रथिनं सारथिं रथी ॥ ३२ ॥ एतद्विदित्वा तु भवान्मयापोवाहितो रणात् ॥ उपसृष्टः परेणेति मूर्च्छितो गदया हतः ॥ ३३ ॥ इति श्रीमद्भागवते महापुराणे दशमस्कन्धे उत्तरार्धे शाल्वयुद्धे षट्सप्ततितमोऽध्यायः ॥ ७६ ॥ ॥ श्रीशुक उवाच ॥ स उपस्पृश्य सलिलं दंशितो धृतकार्मुकः ॥ नय मां द्युमतः पार्श्वं वीरस्येत्याह सारथिम् ॥ १ ॥ विधमन्तं स्वसैन्यानि द्युमन्तं रुक्मिणीसुतः ॥ प्रतिहत्य प्रत्यविध्यन्नाराचैरष्टभिः स्मयन् ॥ २ ॥ चतुर्भिश्चतुरो वाहान्सूतमेकेन चाहनत् ॥ द्वाभ्यां धनुश्च केतुं च शरेणान्येन वै शिरः ॥ ३ ॥ गदसात्यकिसाम्बाद्या जघ्नुः सौभपतेर्वलम् ॥ पेतुः समुद्रे सौभेयाः सर्वे संचिन्नकन्धराः ॥ ४ ॥ एवं यदूनां शाल्वानां निघ्नतामितरेतरम् ॥ युद्धं त्रिणवरात्रं तदभूत्तुमुलमुल्वणम् ॥ ५ ॥

उत्तरार्धे भावार्थदीपिकायां टीकायां षट्सप्ततितमोऽध्यायः ॥ ७६ ॥ ॥ ससयुक्सप्ततितमे नानामायाविचक्षणः ॥ कृष्णेनागल्य शाल्वसु हतः सौभं च चूर्णितम् ॥ १ ॥ दंशितः सन्नद्धः ॥ १ ॥ विधमन्तं क्षपयन्तम् । प्रतिहत्य प्रतिरुध्य ॥ २ ॥ अष्टानां विनियोगमाह—चतुर्भिरेति ॥ ३ ॥ सौभेयाः सौभस्थाः ॥ ४ ॥ नवानां रात्रीणां समाहारो नवरात्रम्, त्रयाणां नवरात्राणां समाहारस्त्रिणवरात्रम् । सप्तविंशतिमहोरात्राणीत्यर्थः । तुमुलमाकुलम् । उल्वणं घोरम् ॥ ५ ॥

परमतमुपन्यस्यति—इन्द्रप्रस्थं गत इत्यादिना ॥ ६ ॥ ७ ॥ आह चेति स्वगतमेव पथि चिन्ताविजृम्भितभाषणम् । आर्यमिश्राभिसङ्गतो बलभद्रसहितः ॥ ८ ॥ दुर्निमित्तदर्शनाकुलचित्त एवं चिन्तयन् द्वारकामागत्य स्वानां कदनं वीक्ष्य सौभं च शाल्वराजं च वीक्ष्य रामं पुररक्षणं प्रति निरूप्य नियुज्य दारुकं प्राहेत्यन्यः ॥ ९ ॥ ते त्वया ॥ १० ॥ आस्थाय सम्यगधिष्ठाय अरुणानुजं ध्वजे वर्तमानं गरुडम् ॥ ११ ॥ हतप्रायस्य बलस्य सैन्यस्वैश्वरः ॥ १२ ॥ १३ ॥ तं च शाल्वम् ।

इन्द्रप्रस्थं गतः कृष्ण आहूतो धर्मसूनुना ॥ राजसूयेऽर्थं निर्वृत्ते शिशुपाले च संस्थिते ॥ ६ ॥ कुरुवृद्धाननुज्ञाप्य मुनींश्च ससुतां पृथाम् ॥ निमित्तान्यतिघोराणि पश्यन्द्धारवतीं ययौ ॥ ७ ॥ आह चाहमिहायात आर्यमिश्राभिसङ्गतः ॥ राजन्याश्चैवपक्षीया नूनं हन्युः पुरीं मम ॥ ८ ॥ वीक्ष्य तत्कदनं स्वानां निरूप्य पुररक्षणम् ॥ सौभं च शाल्वराजं च दारुकं प्राह केशवः ॥ ९ ॥ रथं प्रापय मे सूत शाल्वस्यान्तिकमाशु वै ॥ संभ्रमस्ते न कर्तव्यो मायावी सौभराडयम् ॥ १० ॥ इत्युक्तश्चोदयामास रथमास्थाय दारुकः ॥ विशन्तं ददृशुः सर्वे स्वे परे चारुणानुजम् ॥ ११ ॥ शाल्वश्च कृष्णमालोक्य हतप्रायबलेश्वरः ॥ प्राहरत्कृष्णसूताय शक्तिं भीमरवां मृधे ॥ १२ ॥ तामापतन्तीं नभसि महोल्कामिव रंहसा ॥ भासयन्तीं दिशः शौरिः सायकैः शतधाऽच्छिनत् ॥ १३ ॥ तं च षोडशभिर्विद्धा बाणैः सौभं च खेभ्रमत् ॥ अविध्यच्छरसंदोहैः खं सूर्य इव रश्मिभिः ॥ १४ ॥ शाल्वः शौरेस्तु दौः सव्यं सशार्ङ्गं शार्ङ्गधन्वनः ॥ विभेदन्यपतद्दस्ताच्छार्ङ्गमासीत्तदद्भुतम् ॥ १५ ॥ हाहाकारो महानासीद्भूतानां तत्र पश्यताम् ॥ निनद्य सौभराडुच्चैरिदमाह जनार्दनम् ॥ १६ ॥ यत्त्वया मूढ नः सख्युर्भ्रातुर्भार्या हतेक्षताम् ॥ प्रमत्तः स सभामध्ये त्वया व्यापादितः सखा ॥ १७ ॥ तं त्वाऽद्य निशितैर्बाणैरपराजितमानिनम् ॥ नयाम्यपुनरावृत्तिं यदि तिष्ठेर्ममाग्रतः ॥ १८ ॥ ॥ श्रीभगवानुवाच ॥ वृथा त्वं कथसे मन्द न पश्यस्यन्तिकेऽन्तकम् ॥ पौरुषं दर्शयन्ति स्म शूरा न बहुभाषिणः ॥ १९ ॥ इत्युक्त्वा भगवाञ्छाल्वं गदया भीमवेगया ॥ तताड जत्रौ संरब्धः स चकम्पे वमन्नसृक् ॥ २० ॥ ॥ ॥

शरसंदोहैः शरजालैः । खं सूर्य इव रश्मिभिरिति मुनीलत्वविपुलत्वादिभिराकाशोपमा सौभस्य । अचिन्त्यवेगबाहुल्यादिभिः शराणां रश्मिसादृश्यम् । अयत्नेनैव रश्मिबच्छरजालप्रसारणात्सूर्यतुल्यः श्रीकृष्ण इति ॥ १४ ॥ दोर्बाडुम् ॥ १५ ॥ १६ ॥ सख्युः शिशुपालस्य । ईक्षतामस्माकम् । प्रमत्तोऽनवहितः । व्यापादितो निहतः ॥ १७ ॥ अपराजितोऽहमिति मानिनं मानवन्तम् । अपुनरावृत्तिं मृत्युम् । तिष्ठेः स्थास्यसि ॥ १८ ॥ १९ ॥ २० ॥ ॥

१ राममित्यध्याहारः । २ 'व' इति पाठः । ३ निमित्तेति 'मुनिवासनिवासे किं घटेतारिष्टदर्शनम्' इति राद्वान्तेऽपि तल्लीलयैव निमित्तोद्भवस्य सुवचत्वात् विरुद्धम् । ४ आर्यैः श्रीरामः स एव मिश्रः पूष्यस्तेन । ५ संभ्रमो भयानुभावावेगः । ६ दौः सव्यं दौःशब्दस्य स्त्रीत्वमपि ककुदोषणीत्यादिभाष्यप्रयोगात् । ७ शार्ङ्गपातस्तद्वीर्यव्यापनाय लीलाकृत इति न विरुद्धम् । ८ आतुः स्वपैतृत्वसेयस्य । ११ ॥ १२ ॥ घृणी दयावान् ॥ १३ ॥ १४ ॥ १५ ॥ १६ ॥ १७ ॥ १८ ॥ १९ ॥ २० ॥ ॥

गदायां संनिवृत्तायां शाल्वस्त्वन्तरधीयत ॥ ततो मुहूर्त आगत्य पुरुषः शिरसाच्युतम् ॥ देवक्या प्रहितोऽस्मीति नत्वा प्राह वचो रुदन् ॥ २१ ॥ कृष्ण कृष्ण महाबाहो पिता ते पितृवत्सल ॥ बद्धापनीतः शाल्वेन सौनिकेन यथा पशुः ॥ २२ ॥ निशम्य विप्रियं कृष्णो मानुषीं प्रकृतिं गतः ॥ विमनस्को घृणी स्नेहाद्भाषे प्राकृतो यथा ॥ २३ ॥ कथं राममसम्भ्रान्तं जित्वाऽजेयं सुरासुरैः ॥ शाल्वेनाल्पीयसा नीतः पिता मे बलवान्विधिः ॥ २४ ॥ इति ब्रुवाणे गोविन्दे सौभराट् प्रत्युपस्थितः ॥ वसुदेवमिवानीय कृष्णं चेदमुवाच सः ॥ २५ ॥ एष ते जनिता तातो यदर्थमिह जीवसि ॥ वधिष्ये वीक्षतस्तेऽमुमीशश्चेत्पाहि बालिश ॥ २६ ॥ एवं निर्भर्त्स्य मायावी खड्गेनानकदुन्दुभेः ॥ उत्कृत्य शिर आदाय खस्थं सौभं समाविशत् ॥ २७ ॥ ततो मुहूर्तं प्रकृतावुपस्रुतः स्वबोध आस्ते स्वजनानुषङ्गतः ॥ महानुभावस्तदबुध्य-दासुरीं मायां स शाल्वप्रसृतां मयोदिताम् ॥ २८ ॥ न तत्र दूतं न पितुः कलेवरं प्रबुद्ध आजौ समपश्यदच्युतः ॥ स्वाग्रं यथा चाम्बरचारिणं रिपुं सौभस्थमालोक्य निहन्तुमुद्यतः ॥ २९ ॥ एवं वदन्ति राजर्षे ऋषयः केच नान्विताः ॥ यत्स्ववाचो विरुध्येत नूनं ते न स्मरन्त्युत ॥ ३० ॥ ॥ ॥

एवं परमतमुपन्यस्तं निराकरोति—एवमिति । केच केचन । नान्विता अनन्विताः पूर्वापरानुसन्धानरहिताः । तदाह—यत्स्ववाच इति । तन्नानुस्मरन्तीत्यर्थः । अयमभिप्रायः—न तावद्राजसूयार्थं रामेण सह गतः श्रीकृष्णः, संकर्षणमनुज्ञाप्येति पूर्वमुक्तत्वात् ॥ ३० ॥ ॥

१ कृष्णसंनिधावागतायाम् । २ मुहूर्तेऽतीते इति शेषः । 'मुहूर्तात्' इति पाठः । ३ गीर्दवीमते—अप्रहित इति छेदः । ४ वास्तवार्थे—अपिता पितृसदृशो मायानिर्मित इत्यर्थः । ५ गीर्दवी तु तत्रापि वास्तवमेव भाषयति—बाह्यरीत्या विप्रियं निशम्य अमानुषीमैधरीं प्रकृतिं शोकादिराहिल्यमेव गतः । यतः कृष्णः स्वयं भगवान् । मायापुरुषोक्तस्य वास्तवार्थं पित्रादिकेन च विद्वानिति भावः । किंच विशिष्टं सर्वज्ञं मनो यस्येदृशः को ब्रह्मा येन सः कस्कादित्वास्तत्त्वं यस्मादप्राकृतोऽतो भक्तलेहात्कृपया यथावदेव स्वजनान्तिकमुवाचेति । ६ वास्तवार्थे—कथं नीतोऽपि तु नैव नीतः । किंच मे पिताऽतोपि न नीत इत्यर्थः । विधिरपि अबलवान् असत्पुत्रोऽकिंचित्कर इत्यर्थः । ७ वास्तवार्थे तु—यदर्थमिहास्मिन्मयि जीवसि बलं प्रकटयसि एष मायामयः पुरुषः स तवाऽजनिता जनको न । अ इति नवर्थकं पृथक्पदं । किंतु अतातत्तातसदृशमात्रं । तस्मादिन्द्रजालमिव कौतुकेन त्वयि पश्यति अहं हनिष्यामि । किमर्थं तदाह—ईश इति । चेदिति निश्चये । यदि वेदाः प्रमाणमिति वत् । तथा च बालाः सन्त्येषां ते बालिनो मूर्खपतयस्तांस्तदृशान् इत्यति क्षिणोति तथाभूतस्त्वं निश्चयेनेशस्तस्मान्मां पाहि संसारादुद्धरेत्यर्थ इति तोषः । ८ 'उत्पाट्य' इति पाठः । ९ मयासुरेणोदिताम् । १० विरुध्येतेति वचनव्यत्यय आर्षः । विरुध्येरन्त्रित्यर्थः । 'विरुध्येरन्' इति पाठः कचित् । ११ 'तत्रः स्मरन्त्युत' इति पाठः । १२ पूर्वं एकसप्ततितमेऽध्याये त्रयोदशे श्लोके उक्तत्वात् । तत्रात्र सप्तसप्ततितमेऽध्यायेऽष्टमश्लोके आर्यमिश्राभिसङ्गत इति स्ववाचा विरुध्येतेत्यर्थः ।

असंभावितं चेत्याह—क शोकमोहाविति । भयं वा दुर्निमित्तदर्शनकृतं नूनं हन्युः पुरीं ममेति यदुक्तं यच्च हस्ताच्छाङ्गं न्यपतदित्युक्तं तद्वयं वा केति । अज्ञेषु संभवो येषां ते । अखण्डितानि विज्ञानज्ञानैश्वर्याणि यस्य सः । तत्र विज्ञानं स्वरूपविषयम् । ज्ञानं बाह्यविषयम् ॥ ३१ ॥ किंच यस्य पादसेवया ऊर्जिता पुष्कला या आत्मविद्या तया अनादिश्वासावात्मविपर्ययग्रहश्च अहं कुशः सुखी दुःखीत्यादिलक्षणस्तं हिन्वन्ति नाशयन्ति सन्तः । ऐश्वरं पदं च । तस्य सतां गतेः कुतो नु मोह इति । अतो नैतद्वचनं सत्यमित्यर्थः ॥ ३२ ॥ किं तर्हि सत्यं तदाह—तं शस्त्रपूगैरिति । बर्म कवचम् । रुरोज बभञ्ज ॥ ३३ ॥ ३४ ॥

क शोकमोहौ स्नेहो वा भयं वा येऽज्ञसंभवाः ॥ क चाखण्डितविज्ञानज्ञानैश्वर्यस्त्वखण्डितः ॥ ३१ ॥ यत्पादसेवोर्जितयात्मविद्या हिन्वन्त्यनाद्यात्मविपर्ययग्रहम् ॥ लभन्त आत्मीयमनन्तमैश्वरं कुतो नु मोहः परमस्य सद्गतेः ॥ ३२ ॥ तं शस्त्रपूगैः प्रहरन्तमोजसा शाल्वं शरैः शौरिरमोघविक्रमः ॥ विद्धाऽच्छिनद्धर्म धनुः शिरोमणिं सौभं च शत्रोर्गदया सरोज ह ॥ ३३ ॥ तत्कृष्णहस्तेरितया विचूर्णितं पपात तोये गदया सहस्रधा ॥ विसृज्य तद्भूतलमास्थितो गदामुद्यम्य शाल्वोऽच्युतमभ्यगाद्भुतम् ॥ ३४ ॥ आधावतः सगदं तस्य बाहुं भलेन छित्त्वाथ रथाङ्गमद्भुतम् ॥ वधाय शाल्वस्य लयार्कसंनिभं विभ्रद्भभौ सार्क इवोदयाचलः ॥ ३५ ॥ जहार तेनैव शिरः सकुण्डलं किरीटयुक्तं पुरुमायिनो हरिः ॥ वज्रेण वृत्रस्य यथा पुरन्दरो बभूव हाहेति वचस्तदा नृणाम् ॥ ३६ ॥ तस्मिन्निपतिते पापे सौभे च गदया हँते ॥ नेदुर्दुन्दुभयो राजन्दिवि देवगणेरिताः ॥ सखीनामपचितिं कुर्वन्दन्तवक्रो रुषाभ्यगात् ॥ ३७ ॥ इति श्रीमद्भागवते महापुराणे दशमस्कन्धे उत्तरार्धे सौभवधो नाम सप्तसप्ततितमोऽध्यायः ॥ ७७ ॥ ॥ ७८ ॥ ॥ श्रीशुक उवाच ॥ शिशुपालस्य शाल्वस्य पौण्ड्रकस्यापि दुर्मतिः ॥ परलोकगतानां च कुर्वन्पारोक्ष्यसौहृदम् ॥ १ ॥ एकः पदातिः संक्रुद्धो गदापाणिः प्रकम्पयन् ॥ पद्भ्यामिमां महाराज महासत्त्वो व्यदृश्यत ॥ २ ॥ तं तथायान्तमालोक्य गदामादाय सत्वरः ॥ अवपुत्य रथात्कृष्णः सिन्धुं वेलेव प्रत्यधात् ॥ ३ ॥ ॥ ॥

लयार्कसंनिभं प्रलयकालीनसूर्यसदृशम् ॥ ३५ ॥ ३६ ॥ देवगणैरिरिता वादिताः । किंच सखीनामिति ॥ ३७ ॥ ॥ इति श्रीमद्भागवते महापुराणे दशमस्कन्धे उत्तरार्धे भावार्थदीपिकायां टीकायां सप्तसप्ततितमोऽध्यायः ॥ ७७ ॥ ॥ ततोऽष्टसप्ततितमे दन्तवक्रविदूथौ ॥ हत्वा हरिः पुरे रेमे रामः सुतं ततोऽवधीत् ॥ १ ॥ सखीनामपचितिं कुर्वन्नित्युक्तं तदेवाह—शिशुपालस्येति । पारोक्ष्यसौहृदं परोक्षे करणीयं सुहृत्कृत्यम् ॥ १ ॥ २ ॥ प्रत्यधात् प्रतिरुषो ॥ ३ ॥ ॥

१ 'आत्मानं' इति पाठः । २ तोये समुद्रे । ३ नितरां पतिते मृते इत्यर्थः । ४ हते नाशिते । ५ अपचितिं प्रत्युपकारम् । ६ महासत्त्वो महाकायो भगवता व्यदृश्यत ।

'मुकुन्दं प्राह दुर्मद' इत्यादेरधिपपरता स्फुटैव । परमार्थस्तु दुर्मदो गतमदः प्राह—मुकुन्दं तृतीये जन्मनि मुक्तिदानार्थमागतम् । अद्येति । जन्मत्रयेऽन्विष्यमाणोऽद्य ब्रह्मशापावसाने भवान्मम स्वामी दृष्टिपथं गतः प्राप्तः । एतदिष्ट्या दिष्ट्या भद्रं भद्रम् । अतिहर्षं वीप्सा ॥ ४ ॥ किंच हे कृष्ण, त्वमस्माकं मातुलेयो बन्धुः । एवमपि मित्रधुक् मित्राणि घातितवान्, मां च जिघांससि तस्मादस्माकं त्वत्तो मृत्युः सनकाद्यनुग्रहप्राप्तो नूनं दुर्वारः । अतस्त्वामेतावन्मात्रमहं याचे । किं तदाह—अमन्दं सर्वसहनसमर्थं । क्षात्रधर्मेण सेवितुं गदया त्वां हनिष्ये प्रहरिष्यामि तामेकवारं सहसेति । ननु वज्रतुल्यां त्वद्गदां को वा सहेत नैवमित्याह—अवज्रकल्पया उत्पलमालावदतिकोमलयेत्यर्थः ॥ ५ ॥ नन्वेवं हनने कस्तव पुरुषार्थस्तमाह—तर्हीति । अज्ञ न विद्यते ज्ञो यस्मात्, हे सर्वज्ञेत्यर्थः ।

गदामुद्यम्य कारुषो मुकुन्दं प्राह दुर्मदः ॥ दिष्ट्या दिष्ट्या भवानद्य मम दृष्टिपथं गतः ॥ ४ ॥ त्वं मातुलेयो नः कृष्ण मित्रधुब्धां जिघांससि ॥ अतस्त्वां गदया मन्द हनिष्ये वज्रकल्पया ॥ ५ ॥ तर्हानृण्यमुपैम्यज्ञ मित्राणां मित्रवत्सलः ॥ बन्धुरूपमरिं हत्वा व्याधिं देहचरं यथा ॥ ६ ॥ एवं रुक्षैस्तुदन्वाक्यैः कृष्णं तोत्रैरिव द्विपम् ॥ गदयाऽताडयन्मूर्ध्नि सिंहवद्वनदच्च सः ॥ ७ ॥ गदयाभिहतोऽप्याजौ न चचाल यदूहहः ॥ कृष्णोऽपि तमहन्गुर्व्या कौमोदक्या स्तनान्तरे ॥ ८ ॥ गदानिभिन्नहृदय उद्धमन्नुधिरं मुखात् ॥ प्रसार्य केशबाह्वङ्गीन्धरण्यां न्यपतद्वसुः ॥ ९ ॥ ततः सूक्ष्मतरं ज्योतिः कृष्णमाविशदद्भुतम् ॥ पश्यतां सर्वभूतानां यथा चैद्यवधे नृप ॥ १० ॥ विदूरथस्तु तद्भाता आतृशोकपरिप्लुतः ॥ आगच्छदसिचर्मभ्यामुच्छ्रुसंस्तज्जिघांसया ॥ ११ ॥ तस्य चापततः कृष्णश्चक्रेण क्षुरनेमिना ॥ शिरो जहार राजेन्द्र सकिरीटं सकुण्डलम् ॥ १२ ॥ एवं सौभं च शाल्वं च दन्तवक्रं सहानुजम् ॥ हत्वा दुर्विषहानन्यैरीडितः सुरमानवैः ॥ १३ ॥ मुनिभिः सिद्धगन्धर्वैर्विद्याधरमहोरगैः ॥ अप्सरोभिः पितृगणैर्यक्षैः किन्नरचारणैः ॥ १४ ॥ उपगीयमानविजयः कुसुमैरभिवर्षितः ॥ वृतश्च वृष्णिप्रवरैर्विवेशालंकृतां पुरीम् ॥ १५ ॥ एवं योगेश्वरः कृष्णो भगवान् जगदीश्वरः ॥ ईयते पशुदृष्टीनां निर्जितो जयतीति सः ॥ १६ ॥ ॥ ॥

परमार्थतः स्वामिनमेतदेहसंबन्धेन बन्धुरूपमरिं ब्रह्मशापेन शत्रुत्वेन प्रतीतं त्वां हत्वा मित्राणामानृण्यमुपैम्यामि । विशेषेणाधीयते मनसि चिन्त्यत इति व्याधिः । देहेऽन्तर्यामितया चरतीति तथा तमीश्वरं हत्वा क्षात्रधर्मेणाराध्य । हन्तेर्यत्यर्थस्य ज्ञानार्थत्वाज्ज्ञात्वेति वा । तेन यथा पित्रादीनामानृण्यमुपयन्ति तद्वदिति ॥ ६ ॥ रुक्षैरित्यादिप्रतीत्यभिप्रायेण । तोत्रैरुत्सादिभिः ॥ ७ ॥ ८ ॥ ९ ॥ १० ॥ ११ ॥ १२ ॥ १३ ॥ १४ ॥ १५ ॥ एवं श्रीकृष्णो महाबलानपि लीलया जयत्येवेति कृत्वा स कदाचिज्जरासन्धादिभिर्निर्जित इति पशुदृष्टीनामर्थिते । निलजये हेतवः—योगेश्वरो भगवान् जगदीश्वर इति ॥ १६ ॥ ॥ ॥

१ केशबाह्वङ्गीनित्येकत्वाभाव आर्षः । २ सूक्ष्मतरमिन्द्रियाग्राह्यम् । ३ तज्जिघांसया तत्प्राप्तीच्छया । ४ ईयते प्रतीयते ।

‘विदुरथान्तमामध्य पूतनादि दनोः कुलम् ॥ कृष्णस्तूपारमन्नाद्रामोऽहन्मृतबल्वलौ’ ॥ १ ॥ तत्रसङ्गमाह—श्रुत्वेति ॥ १७ ॥ प्रतिस्रोतं प्रतिलोमम् ॥ १८ ॥ सुदर्शनं तीर्थम् । चक्रं चक्रतीर्थम् ॥ १९ ॥ यमुनामनु यानि तीर्थानि गङ्गामनु च यानि तानि सर्वाणि गत्वा नैमिषमरण्यं जगाम ॥ २० ॥ अभिप्रेत्य श्रीराम इति ज्ञात्वा ॥ २१ ॥ महर्षेर्व्यासस्य ॥ २२ ॥ सूतं प्रतिलोमैजम् । न कृतं प्रह्वणमञ्जलिश्च येन तम् । अध्यासीनं च तान् । तेभ्योऽप्युचैरासीनमित्यर्थः ॥ २३ ॥ २४ ॥ अजानन्नध्यास इति चेन्नैवमित्याह—ऋषेरिति ॥ २५ ॥ ननु बहुज्ञः कथमेवं कुर्यात्तत्राह—अदान्तस्येति । गुणाय यथोचितानुष्ठानाय

श्रुत्वा युद्धोद्यमं रामः कुरुणां सह पाण्डवैः ॥ तीर्थाभिषेकव्याजेन मध्यस्थः प्रययौ किल ॥ १७ ॥ स्नात्वा प्रभासे संतर्प्य देवर्षिपितृमानवान् ॥ सरस्वतीं प्रतिस्रोतं ययौ ब्राह्मणसंवृतः ॥ १८ ॥ पृथूदकं बिन्दुसरस्वितकूपं सुदर्शनम् ॥ विशालं ब्रह्मतीर्थं च चक्रं प्राचीं सरस्वतीम् ॥ १९ ॥ यमुनामनु यान्येव गङ्गामनु च भारत ॥ जगाम नैमिषं यत्र ऋषयः सत्रमासते ॥ २० ॥ तमागतमभिप्रेत्य मुनयो दीर्घसत्रिणः ॥ अभिनन्द्य यथान्यायं प्रणम्योत्थाय चार्चयन् ॥ २१ ॥ सोऽर्चितः सपरीवारकृतासनपरिग्रहः ॥ रोमहर्षणमासीनं महर्षेः शिष्यमैक्षत ॥ २२ ॥ अप्रत्युत्थायिनं सूतमकृतप्रह्वणाञ्जलिम् ॥ अध्यासीनं च तान्विप्रांश्चुकोपोद्दीक्ष्य माधवः ॥ २३ ॥ यस्मादसाविमान्विप्रानध्यास्ते प्रतिलोमजः ॥ धर्मपालांस्तथैवास्मान्वधमर्हति दुर्मतिः ॥ २४ ॥ ऋषेर्भगवतो भूत्वा शिष्योऽधीत्य बहूनि च ॥ सेतिहासपुराणानि धर्मशास्त्राणि सर्वशः ॥ २५ ॥ अदान्तस्याविनीतस्य वृथापण्डितमानिनः ॥ न गुणाय भवन्ति स्म नटस्येवाजितात्मनः ॥ २६ ॥ एतदर्थो हि लोकेऽस्मिन्नवतारो मया कृतः ॥ वध्या मे धर्मध्वजिनस्ते हि पातकिनोऽधिकाः ॥ २७ ॥ एतावदुक्त्वा भगवान्निवृत्तोऽसद्वधादपि ॥ भावित्वात्तं कुशाग्रेण करस्थेनाहनत्प्रभुः ॥ २८ ॥ हाहेति वादिनः सर्वे मुनयः खिन्नमानसाः ॥ ऊचुः संकर्षणं देवमधर्मस्ते कृतः प्रभो ॥ २९ ॥ अस्य ब्रह्मासनं दत्तमस्माभिर्यदुनन्दन ॥ आयुश्चात्माकृमं तावद्यावत्सत्रं समाप्यते ॥ ३० ॥

॥ २६ ॥ विप्रानध्यास्तामन्यद्वा किंचित्करोतु किं तवेति चेत्तत्राह—एतदर्थ इति । धर्मध्वजिन उत्तमलिङ्गधारिणः ॥ २७ ॥ भावित्वादिति । नहि भवितव्यं केनापि परिहर्तुं शक्यत इत्यर्थः । अहनत् अहन् ॥ २८ ॥ ते त्वया ॥ २९ ॥ अधार्मिकप्रतिलोमजवधः कोऽयमधर्म इति चेत्तत्राह—अस्येति । पुराणप्रवचनायात्मनः शरीरस्य नास्ति कृमो यस्मिंस्तदायुश्च दत्तमिति ॥ ३० ॥

१ प्रतिलोमं संमुखमित्यर्थः । २ व्यासस्य शिष्यमित्यविनयायोग्यत्वम् । ३ ब्राह्मणां क्षत्रियाज्जातम् । ४ मध्यस्थ उभयपक्षाग्रहरहितः । प्रययौ द्वारकातः प्रतस्थे । ५ पृथूदकं पृथुनाऽभ्येक्षतेन यत्रेष्टं तत्कुक्षेत्रवर्ति, बिन्दुसरः कर्दमाश्रमं गुर्जरदेशे, त्रितकूपं सरस्वत्यन्तर्वर्ति त्रितकूपेस्तीर्थं, सुदर्शनं नाम तत्रैव तीर्थं, विशालं सरस्वत्यन्तर्वर्ति, ‘विशालम्’ इति पाठे अवन्ती, ब्रह्मचक्रतीर्थं सरस्वत्यामेव, प्राची सरस्वती कुक्षेत्रवर्तिनीति तोषः । ६ अर्थोदितिहासादिसहितानि धर्मशास्त्राणीत्यनुषङ्गः । ७ वस्तुतो नास्ति धर्मो यस्मात्स परमधर्म इत्यर्थः ।

ब्रह्मवधेऽपि किं ममेश्वरस्येति चेत्सत्यमेव, तथापि प्रायश्चित्तं कर्तव्यमित्याशयेनाहुः—योगेश्वरस्येति सार्धेन । आम्नायो ‘ब्राह्मणो न हन्तव्य’ इत्यादिलक्षणः ॥ ३१ ॥ तथाप्येतस्या ब्रह्महत्यायाः पावनं प्रायश्चित्तं हे लोकपावन, अनन्यचोदितः स्वप्नमेव भवान् यदि करिष्यति तर्हि लोकसंग्रहो भविष्यति नान्यथेति ॥ ३२ ॥ वधस्य निर्वेशं प्रायश्चित्तम् । प्रथमे कल्पे मुख्यकल्पे । विधीयतामुपदिश्यताम् ॥ ३३ ॥ किंच वत हे मुनयः, एतस्य दीर्घमायुः सत्त्वं बलमिन्द्रियं तत्पाटवं च । अन्यच्च यद्भवद्भिराशसितमपेक्षितं तद्गतं सर्वम् ॥ ३४ ॥ अस्मादीनां यथा सत्यता भवेदस्माकं च वचः सत्यं यथा भवेत्तथा विधीयतामित्यर्थः ॥ ३५ ॥ तथा संपादयन्नाह—आत्मा वा इति । ‘अज्ञादज्ञात्संभवसि हृदयादधिजायसे ॥ आत्मा वै पुत्रनामासि स जीव शरदः शतम् ॥’ इत्यादिवेदानुशासनं वेदव-

अजानतैवाचरितस्त्वया ब्रह्मवधो यथा ॥ योगेश्वरस्य भवतो नाम्नायोऽपि नियामकः ॥ ३१ ॥ यद्येतद्ब्रह्महत्यायाः पावनं लोकपावन ॥ चरिष्यति भवँल्लोकसंग्रहोऽनन्यचोदितः ॥ ३२ ॥ ॥ श्रीभगवानुवाच ॥ करिष्ये वधनिर्वेशं लोकानुग्रहकाम्यया ॥ नियमः प्रथमे कल्पे यावान्स तु विधीयताम् ॥ ३३ ॥ दीर्घमायुर्वर्ततस्य सत्त्वमिन्द्रियमेव च ॥ आशासितं यत्तद्भूत साधये योगमायया ॥ ३४ ॥ ॥ ऋषय ऊचुः ॥ अस्त्रस्य तव वीर्यस्य मृत्योरस्माकमेव च ॥ यथा भवेद्वचः सत्यं तथा राम विधीयताम् ॥ ३५ ॥ ॥ श्रीभगवानुवाच ॥ आत्मा वै पुत्र उत्पन्न इति वेदानुशासनम् ॥ तस्मादस्य भवेद्वक्ता आयुरिन्द्रियसत्त्ववान् ॥ ३६ ॥ किं वः कामो मुनिश्रेष्ठा ब्रूताहं करवाण्यथ ॥ अजानतस्त्वपचितिं यथा मे चिन्त्यतां बुधाः ॥ ३७ ॥ ॥ ऋषय ऊचुः ॥ इत्थलस्य सुतो घोरो बल्वलो नाम दानवः ॥ स दूषयति नः सत्रमेत्य पर्वणि पर्वणि ॥ ३८ ॥ तं पापं जहि दाशार्हं तन्नः शुश्रूषणं परम् ॥ पूयशोणितविष्मूत्रसुरामांसाभिवर्षिणम् ॥ ३९ ॥ ततश्च भारतं वर्षं परीत्य सुसमाहितः ॥ चरित्वा द्वादश मासांस्तीर्थस्नानी विशुध्यसे ॥ ४० ॥ ॥ इति श्रीमद्भागवते महापुराणे दशमस्कन्धे उत्तरार्धे बलदेवचरित्रे बल्लवधोपक्रमो नामाष्टसप्ततितमोऽध्यायः ॥ ७८ ॥

चनम् । तस्मादस्य रोमहर्षणस्य पुत्र उग्रश्रवा भवतां पुराणप्रवक्ता भवेत्स चायुरादिमांश्च भवेत् । अतः साक्षादजीवनादस्त्रस्य मृत्योश्च सत्यता पुत्ररूपेण चायुरादिसिद्धेरुष्मद्भवनस्यापि सत्यता स्यादिति भावः ॥ ३६ ॥ प्रथमं तावदपेक्षितं कथयत तदहं करिष्यामीत्याह—किं वः काम इति । किंविषयो वः कामो वर्तते तद्भूतेति । अथानन्तरं ब्रह्मदण्डं गृहीत्वाऽपचितिं निष्कृतिमजानतो मे हे बुधाः, यथावचिन्त्यतामपचितिरिति ॥ ३७ ॥ प्रथमं तावदपेक्षितं कर्तव्यं कथयन्ति—इत्थलस्येति द्वाभ्याम् ॥ ३८ ॥ ३९ ॥ प्रायश्चित्तमाहुः—ततश्चेति । परीत्य प्रदक्षिणीकृत्य । सुसमाधानादिगुणविशेषादेकादमात्रमुक्तमित्यविरोधः । सुसमाहितः कामक्रोधादिरहितः । चरित्वा कृच्छ्राणि ॥ ४० ॥ ॥ इति श्रीमद्भागवते महापुराणे दशमस्कन्धे उत्तरार्धे भावार्थदीपिकायां टीकायामष्टसप्ततितमोऽध्यायः ॥ ७८ ॥

१ अपचितिं प्रायश्चित्तम् । २ पर्वणीति वीक्षया सर्वपर्वस्वागमनम् । ३ हे दाशार्हं धर्मपालनार्थं तद्वशावतीर्णः । ४ ‘द्वादशान्’ इति चित्सुखपाठः । ५ ‘तीर्थस्नानीति शुष्यसे’ इति पाठः ।

ऊनाशीतितमे रामो बल्वलं द्विजतुष्टये ॥ निहत्य तीर्थस्नानाद्यैः सूतहत्यामपानुदत् ॥ १ ॥ उपावृत्ते प्राप्ते ॥ १ ॥ २ ॥ भिन्नो विदीर्णोऽञ्जनचय उपमा यस्य तमतिकृष्णमित्यर्थः । तप्तताम्रवच्छिन्ना इमश्रूणि च यस्य तम् । दंष्ट्राभिरुग्रं भुकुटीयुतं मुखं यस्य तम् ॥ ३ ॥ ४ ॥ ५ ॥ अरुणो रुधिरं दैत्यः । शैलो घातुर्भिर्येथेति ॥ ६ ॥ ७ ॥ श्रियो धामान्यम्लानानि पङ्कजानि यस्यां ताम् ॥ ८ ॥ किं तत्सरः । यत इति । आस्रवदुदगात् ॥ ९ ॥ अनुस्रोतेनानुलोमतः ।

॥ श्रीशुक उवाच ॥ ततः पर्वण्युपावृत्ते प्रचण्डः पांसुवर्षणः ॥ भीमो वायुरभूद्राजन्पूयगन्धस्तु सर्वशः ॥ १ ॥ ततोऽमेध्यमयं वर्षं बल्वलेन विनिर्मितम् ॥ अभवद्यज्ञशालायां सोऽन्वदृश्यत शूलधृक् ॥ २ ॥ तं विलोक्य बृहत्कायं भिन्नाञ्जनचयोपमम् ॥ तप्तताम्रशिखाश्मश्रुं दंष्ट्रोग्रभ्रुकुटीमुखम् ॥ ३ ॥ सस्मार मुसलं रामः परसैन्यविदारणम् ॥ हलं च दैत्यदमनं ते तूर्णमुपतस्थतुः ॥ ४ ॥ तमाकृष्य हलाग्रेण बल्वलं गगनेचरम् ॥ मुसलेनाहनत्कुद्धो मूर्ध्नि ब्रह्मद्रुहं वलः ॥ ५ ॥ सोऽपतद्भुवि निर्भिन्नललाटोऽसृक्समुत्सृजन् ॥ मुञ्चन्नार्तस्वरं शैलो यथा वज्रं हतोऽरुणः ॥ ६ ॥ संस्तुत्य मुनयो रामं प्रयुज्यावितथाशिषः ॥ अभ्यषिञ्चन्महाभागा वृत्रघ्नं विबुधा यथा ॥ ७ ॥ वैजयन्तीं ददुर्मातां श्रीधामाम्लानपङ्कजाम् ॥ रामाय वाससी दिव्ये दिव्यान्याभरणानि च ॥ ८ ॥ अथ तैरभ्यनुज्ञातः कौशिकीमेत्य ब्राह्मणैः ॥ स्नात्वा सरोवरमगाद्यतः सरयुरास्रवत् ॥ ९ ॥ अनुस्रोतेन सरयूं प्रयागमुपगम्य सः ॥ स्नात्वा संतर्प्य देवादीन् जगाम पुलहाश्रमम् ॥ १० ॥ गोमतीं गण्डकीं स्नात्वा विपाशां शोण आहृतः ॥ गयां गत्वा पितृनिष्ठा गङ्गासागरसङ्गमे ॥ ११ ॥ उपस्पृश्य महेन्द्राद्रौ रामं दृष्ट्वाभिवाद्य च ॥ सप्तगोदावरं वेणां पम्पां भीमरथीं ततः ॥ १२ ॥ स्कन्दं दृष्ट्वा ययौ रामः श्रीशैलं गिरिशालयम् ॥ द्रविडेपु महापुण्यं दृष्ट्वाद्रिं वेङ्कटं प्रभुः ॥ १३ ॥ कामकोष्णीं पुरीं कांचीं कावेरीं च सरिद्वराम् ॥ श्रीरङ्गाख्यं महापुण्यं यत्र संनिहितो हरिः ॥ १४ ॥ ऋषभाद्रिं हरेः क्षेत्रं दक्षिणां मथुरां तथा ॥ सामुद्रं सेतुमगमन्महापातकनाशनम् ॥ १५ ॥ तत्रायुतमदाद्धेनूर्वाह्मणेभ्यो हलायुधः ॥ कृतमालां ताम्रपर्णीं मलयं च कुलाचलम् ॥ १६ ॥

पुलहाश्रमं हरिक्षेत्रम् ॥ १० ॥ गोमत्यां गण्डक्यां विपाशायां च स्नात्वा शोणे च आहृतः । दृष्ट्वा संपूज्य ॥ ११ ॥ १२ ॥ श्रीशैलं श्रीपर्वतम् ॥ १३ ॥ कांचीं पुरीम् ॥ १४ ॥ १५ ॥ १६ ॥

१ 'ब्रह्माहतः' इति पाठः । २ वृत्रघ्नमिति वृत्रवधान्ते देवा यथेष्टयः । ३ पितृनिष्ठि पितृपितामहयोः सत्त्वात्प्रपितामहादिपितृश्राद्धानि कृत्वेत्यर्थः । 'वृद्धो तीर्थे च संन्यस्ते वाते च पतिते सति । येभ्य एव पिता दद्यात्तेभ्यो दद्यात्स्वयं सुतः' इति स्मृतेः । ४ उपस्पृश्य स्नात्वा । ५ रामं जामदग्न्यम् । ६ 'सप्तगोदावरी' इति जयन्तपाठस्त्वार्षः । ७ पम्पाख्यं सरः । दक्षिणमर्णवम् ॥ १७ ॥ फाल्गुनमनन्तपुरम् । पञ्चाप्सरसं सरः । अस्पृशेदस्पृशत् ॥ १८ ॥ केरलादीन्देशान् ॥ १९ ॥ द्वीपमयनं यस्यास्ताम् ॥ २० ॥ २१ ॥ २२ ॥ विनशनं कुरुक्षेत्रम् ॥ २३ ॥ विवधुर्वक्तुमिच्छुः । किं वदिष्यतीति भिया तूष्णीमासन्निति ॥ २४ ॥ २५ ॥ २६ ॥ अन्यः पराजयो वा ।

तत्रागस्त्यं समासीनं नमस्कृत्याभिवाद्य च ॥ योजितस्तेन चाशीर्भिरनुज्ञातो गतोऽर्णवम् ॥ दक्षिणं तत्र कन्याख्यां दुर्गां देवीं ददर्श सः ॥ १७ ॥ ततः फाल्गुनमासाद्य पञ्चाप्सरसमुत्तमम् ॥ विष्णुः संनिहितो यत्र स्नात्वाऽस्पृशद्गवायुतम् ॥ १८ ॥ ततोऽभिब्रज्य भगवान्केरलास्तु त्रिगर्तकान् ॥ गोकर्णाख्यं शिवक्षेत्रं सान्निध्यं यत्र धूर्जटेः ॥ १९ ॥ आर्यां द्वैपायनीं दृष्ट्वा शूर्पारकमगाद्वलः ॥ तापीं पयोष्णीं निर्विन्ध्यामुपस्पृश्याथ दण्डकम् ॥ २० ॥ प्रविश्य रेवामगमद्यत्र माहिष्मती पुरी ॥ मनुतीर्थमुपस्पृश्य प्रभासं पुनरागमत् ॥ २१ ॥ श्रुत्वा द्विजैः कथ्यमानं कुरुपाण्डवसंयुगे ॥ सर्वराजन्यनिधनं भारं मेने हतं भुवः ॥ २२ ॥ स भीमदुर्योधनयोर्गदाभ्यां युध्यतोर्मृधे ॥ वारयिष्यन्विनशनं जगाम यदुनन्दनः ॥ २३ ॥ युधिष्ठिरस्तु तं दृष्ट्वा यमौ कृष्णार्जुनावपि ॥ अभिवाद्याभवंस्तूष्णीं किंविबधु-रिहागतः ॥ २४ ॥ गदापाणी उभौ दृष्ट्वा संख्यौ विजयैषिणौ ॥ मण्डलानि विचित्राणि चरन्ताविदमब्रवीत् ॥ २५ ॥ युवां तुल्यबलौ वीरौ हे राजन्हे वृकोदर ॥ एकं प्राणाधिकं मन्ये उत्तैकं शिक्षयाधिकम् ॥ २६ ॥ तस्मादेकतरस्येह युवयोः समवीर्ययोः ॥ न लक्ष्यते जयोऽन्यो वा विरमत्वफलो रणः ॥ २७ ॥ न तद्वाक्यं जगृहतुर्बद्धवैरौ नृपार्थवत् ॥ अनुस्मरन्तावन्योन्यं दुरुक्तं दुष्कृतानि च ॥ २८ ॥ दिष्टं तदनुमन्वानो रामो द्वारवतीं ययौ ॥ उग्रसेनादिभिः प्रीतैर्ज्ञातिभिः समुपागतः ॥ २९ ॥ तं पुनर्नैमिषं प्राप्तमृषयोऽयाजयन्मुदा ॥ कृत्वङ्गं क्रतुभिः सर्वैर्निवृत्ताखिलविग्रहम् ॥ ३० ॥ तेभ्यो विशुद्धविज्ञानं भगवान्व्यतरद्विभुः ॥ येनैवात्मन्यदो विश्वमात्मानं विश्वगं विदुः ॥ ३१ ॥ स्वपत्न्यावभृथ-स्नातो ज्ञातिबन्धुसुहृदृतः ॥ रेजे स्वज्योत्स्नयेवेन्दुः सुवासाः सुष्ठुलंकृतः ॥ ३२ ॥

रणः संग्रामः ॥ २७ ॥ अर्थवद्वाक्यम् ॥ २८ ॥ दिष्टं प्राचीनं कर्म । समुपागतः सङ्गतः ॥ २९ ॥ कृत्वङ्गं यज्ञमूर्तिम् ॥ ३० ॥ आत्मन्यधिष्ठाने विश्वगं सर्वानुस्यूतं येनैव विदुः पश्यन्ति तद्विशुद्धं विज्ञानं व्यतरददात् ॥ ३१ ॥ ३२ ॥

१ अस्पृशद्दौ । २ 'दण्डका' इति पाठः । ३ हतं श्रीकृष्णेनेति शेषः । ४ द्वारकामागम्य यदुर्हर्षयित्वा जगामेति भावः । ५ तीर्थस्नानादिभिर्निवृत्तोऽखिलो विग्रहः कलहस्तत्प-युक्तो दोषो यस्येति बालः । ६ ज्ञातयः संबन्धिनः, बन्धवः कोशलराजादयः, सुहृदो मैथिलाद्याः ।

॥ ३३ ॥ ३४ ॥ ॥ इति श्रीमद्भागवते महापुराणे दशमस्कन्धे उत्तरार्धे भावार्थदीपिकायां टीकायामेकोनाशीतितमोऽध्यायः ॥ ७९ ॥ ॥ ॥ अथाशीतितमे कृष्णः श्रीदामानं गृहागतम् ॥ संपूज्यापृच्छदर्शयन् गुरुवासकथां मुदा ॥ १ ॥ सुरारिमारको हरिः पुरा चकार शं सताम् ॥ अतः परं विनैव तन्निजोपकारमाचरत् ॥ २ ॥ रामचरितानि श्रुत्वा पुनर्मुकुन्दवीर्याणि पृच्छति—हे भगवन्, श्रोतुमिच्छामीत्यन्वयः ॥ १ ॥ उत्तमश्लोकस्य श्रीकृष्णस्य सत्यो मनोहरा विषयवैतुष्यजनिकाः कथाः । विशेषज्ञः सारवित् । विषण्णो विषादं प्राप्सः ॥ २ ॥ कथाश्रवणं सुवन् दृष्टान्ततयाऽन्यार्थानाह—सा वागिति ।

ईदृग्विधान्यसंख्यानि बलस्य बलशालिनः ॥ अनन्तस्याप्रमेयस्य मायामर्त्यस्य सन्ति हि ॥ ३३ ॥ योऽनुस्मरेत् रामस्य कर्मा-
प्यद्भुतकर्मणः ॥ सायंप्रातरनन्तस्य विष्णोः स दयितो भवेत् ॥ ३४ ॥ ॥ इति श्रीमद्भागवते महापुराणे दशमस्कन्धे
बलदेवतीर्थयात्रानिरूपणं नामैकोनाशीतितमोऽध्यायः ॥ ७९ ॥ ॥ राजोवाच ॥ भगवन्त्यानि चान्यानि मुकुन्दस्य महा-
त्मनः ॥ वीर्याप्यनन्तवीर्यस्य श्रोतुमिच्छामि हे प्रभो ॥ १ ॥ को नु श्रुत्वा सकृद्ब्रह्मन्नुत्तमश्लोकसत्कथाः ॥ विरमेत् विशेष-
पज्ञो विषण्णः कैममार्गणैः ॥ २ ॥ सा वाग्यया तस्य गुणान् गृणीते करौ च तत्कर्मकरौ मनश्च ॥ स्मरेद्भसन्तं स्थिरजङ्ग-
मेषु शृणोति तत्पुण्यकथाः स कर्णः ॥ ३ ॥ शिरस्तु तस्योभयैलिङ्गमानमेत् तदेव यत्पश्यति तद्धि चक्षुः ॥ अङ्गानि विष्णो-
रथ तज्जनानां पादोदकं यानि भजन्ति नित्यम् ॥ ४ ॥ सूत उवाच ॥ विष्णुरातेन संपृष्टो भगवान्वादरायणिः ॥ वासुदेवे
भगवति निमग्नहृदयोऽब्रवीत् ॥ ५ ॥ ॥ श्रीशुक उवाच ॥ कृष्णस्यासीत्सखा कश्चिद्ब्राह्मणो ब्रह्मवित्तमः ॥ विरक्त
इन्द्रियार्थेषु प्रशान्तात्मा जितेन्द्रियः ॥ ६ ॥ यदृच्छयोपपन्नेन वर्तमानो गृहाश्रमी ॥ तस्य भार्या कुचैलस्य क्षुत्क्षामा
च तथाविधा ॥ ७ ॥ पतिव्रता पतिं प्राह म्लायता वदनेन सा ॥ दैरिद्रा सीदमाना सा वेपमानाभिगम्य च ॥ ८ ॥ ननु
ब्रह्मन्भगवतः सखा साक्षाच्छ्रियःपतिः ॥ ब्रह्मण्यश्च शरण्यश्च भगवान्सात्वतर्षभः ॥ ९ ॥ तमुपैहि महाभाग साधूनां
च परायणम् ॥ दास्यति द्रविणं भूरि सीदते ते कुटुम्बिने ॥ १० ॥ ॥

तावेव करो यौ तत्कर्मकर्तारौ । तदेव मनो यत्स्थिरजङ्गमेषु वसन्तं स्मरेत् । यस्तस्य पुण्याः कथाः शृणोति स एव कर्णः ॥ ३ ॥ उभयलिङ्गं स्थिरं जङ्गमं च तस्यैव लिङ्गमिति मत्वा आनमेत्तदेव शिरः । तदेव तस्य लिङ्गमित्येव यत्पश्यति तदेव चक्षुः । तान्येवाङ्गानि यानि पादोदकं भजन्तीति ॥ ४ ॥ ५ ॥ ॥ ६ ॥ तथाविधा कुचैला । किंच क्षुत्क्षामा यत्किंचित्संपन्नमन्नं तस्मै परिविष्य स्वयं क्षुधा जीर्णा ॥ ७ ॥ पतिव्रता सती । म्लायता शुष्यता वदनेन । सीदमाना भर्तुर्भोगसंपादनाशक्त्याऽवसीदन्ती । वेपमाना भयेन कम्पमाना ॥ ८ ॥ ९ ॥ १० ॥ ॥

१ स्मरेत् स्मरेत् । २ कामस्य विषयभोगस्य मार्गणैरन्वेषणैः श्लेषेण कामबाणैर्विषादं प्राप्सः । ३ उभयलिङ्गं तत्प्रतिमामासं तद्भूकरूपं चेति तोषः । ४ प्रयत्नं विना समीपलब्धेनार्थेन वृत्तिं कल्पयन् । ५ 'दैरिद्रम्' इति पाठे पत्युर्विशेषणम् । ६ भगवतः पूज्यस्य तव । ७ उपैहि समीपे गच्छ । 'उपैहि' इति पाठः । ८ लिङ्गमतुमापकं मूर्तिर्वा । ९ वदनेनोपलक्षितेति शेषः । भोजवृष्ण्यन्धकेश्वर इति तत्स्वीकारमात्रेण सर्वे ते दास्यन्तीति भावः । नात्यभीष्टान्परिपाकविरसत्वात् ॥ ११ ॥ १२ ॥ अप्यस्ति किमस्तीति प्रश्नः ॥ १३ ॥ ॥ १४ ॥ मह्यं मम ॥ १५ ॥ गुल्मानि रक्षार्थं सैन्यस्थानानि । कक्षाः प्रतोलीः । अतीयायातिक्रम्य जगाम । सद्भिजो द्विजैः सहितः । ततश्च अगम्या दुर्गमा येऽन्धका वृष्णयश्च तेषां गृहेषु ॥ १६ ॥ तथा हरेर्दृष्टसहस्राणां महिषीणां च ये गृहास्तेषु मध्ये श्रीमदेकतमं गृहं विवेश । तदा च स द्विजो ब्रह्मानन्दं गतो आस्तेऽधुना द्वारवत्यां भोजवृष्ण्यन्धकेश्वरः ॥ स्मरेत् पादकमलमात्मानमपि यच्छति ॥ किं न्वर्थकामान्भजतो नात्य-
भीष्टान् जगद्गुरुः ॥ ११ ॥ स एवं भार्यया विप्रो बहुशः प्रार्थितो मृदु ॥ अयं हि परमो लाभ उत्तमश्लोकदर्शनम् ॥ १२ ॥ इति संचिन्त्य मनसा गमनाय मतिं दधे ॥ अप्यस्त्युपायनं किंचिद्गृहे कल्याणि दीयतांम् ॥ १३ ॥ याचित्वा चतुरो मुष्टी-
न्विप्रान्पृथुकतण्डुलान् ॥ चैलखण्डेन तान्बद्धा भर्त्रे प्रादादुपायनम् ॥ १४ ॥ स तानादाय विप्राग्र्यः प्रययौ द्वारकां किल ॥ कृष्णसंदर्शनं मह्यं कथं स्यादिति चिन्तयन् ॥ १५ ॥ त्रीणि गुल्मान्यतीयाय तिस्रः कक्षाश्च सद्भिजः ॥ विप्रो-
ऽगम्यान्धकवृष्णीनां गृहेष्वच्युतधर्मिणाम् ॥ १६ ॥ गृहं दृष्टसहस्राणां महिषीणां हरेर्द्विजः ॥ विवेशैकतमं श्रीमद्ब्रह्मा-
नन्दं गतो यथा ॥ १७ ॥ तं विलोक्याच्युतो दूरात्प्रियापर्यङ्कुमास्थितः ॥ सहस्रोत्थाय चाभ्येत्य दोर्भ्यां पर्यग्रहीन्मुदा ॥ १८ ॥ सख्युः प्रियस्य विप्रर्षेरङ्गसङ्गातिर्निर्वृतः ॥ प्रीतो व्यमुञ्चदविवन्दून्नेत्राभ्यां पुष्करेक्षणः ॥ १९ ॥ अथोपवेश्य पर्यङ्के स्वयं सख्युः समर्हणम् ॥ उपहृत्यावनिज्यास्य पादौ पादावनेजनीः ॥ २० ॥ अग्रहीच्छिरसा राजन् भगवाँ-
ल्लोकपावनः ॥ व्यलिम्पद्विव्यगन्धेन चन्दनागुरुकुङ्कुमैः ॥ २१ ॥ धूपैः सुरभिभिर्मित्रं प्रदीपावलिभिर्मुदा ॥ अर्चि-
त्वावेद्य ताम्बूलं गां च स्वागतमब्रवीत् ॥ २२ ॥ कुचैलं मलिनं क्षामं द्विजं धमनिसंततम् ॥ देवी पर्यचरत्सार्क्षाचामर-
व्यजनेन वै ॥ २३ ॥ अन्तःपुरजनो दृष्ट्वा कृष्णेनामलकीर्तिना ॥ विस्मितोऽभूदतिप्रीत्या अवधूतं सभाजितम् ॥ २४ ॥ किमनेन कृतं पुण्यमवधूतेन भिक्षुणा ॥ श्रिया हीनेन लोकेऽस्मिन् गार्हितेनाधमेन च ॥ २५ ॥ योऽसौ त्रिलोक-
गुरुणा श्रीनिवासेन संभृतः ॥ पर्यङ्कस्यां श्रियं हित्वा परिष्वक्तोऽग्रजो यथा ॥ २६ ॥ ॥

यथा तथा बभूवेति शेषः ॥ १७ ॥ पर्यग्रहीत्पर्यग्रभूतः ॥ १८ ॥ अद्विन्दूनामनन्दाश्रूणि ॥ १९ ॥ समर्हणमुपायनमुपहृत्य समर्प्य । पादावनेजनीरपः ॥ २० ॥ २१ ॥ ॥ २२ ॥ धमनिभिः शिराभिः सन्ततं व्यासम् ॥ २३ ॥ अवधूतं मलिनम् ॥ २४ ॥ विस्मयमाह—किमनेनेति द्वाभ्याम् ॥ २५ ॥ संभृतः संमानितः ॥ २६ ॥ ॥

१ भोजादय ईश्वरा यस्मात् । २ स्मरतो भजत इति चतुर्थ्यर्थे पठ्यौ तोषः । ३ 'मृदुः' इति पाठः । ४ दीयतामित्युवाचेति शेषः । ५ अच्युतोऽविच्छिन्नो धर्मोऽस्त्येवाम्, अच्युतस्य धर्म आराधनं येषामस्तीति वा । ६ निर्वृत आनन्दितः । ७ चन्दनादिभिः सहैव घृष्टेन गन्धेन । ८ 'शैल्या' इति पाठे तस्या रुक्मिणीगृहागतत्वं कल्प्यम् । ९ 'संभृतः' इति पाठः । १० 'प्रियां' इति पाठः ।

सतोर्वसतोः । गृह्य गृहीत्वा ॥२७॥ भार्यो ऊढा परिणीता न वेति गृहस्थलिङ्गदर्शनाद्भोगादर्शनाच्च संशयादिव प्रश्नः ॥२८॥ अप्रतिपेधादुद्वाहमनुमतं मत्वाह—
प्राय इति । तर्हि ते चित्तं नूनमकामविहतं कामैर्विहतं न भवतीति मे विदितम् । तथा हि—धनेषु बन्धादिषु नैवातिप्रीयसे । हे विद्वन्निति । विदुषस्तत्रैतद्युक्त-
मिति भावः ॥ २९ ॥ कामहतत्वाभावे किं गृहधर्मक्षेत्रेनेत्याशङ्क्याह—केचिदिति । दैवीरीश्वरमायारचिताः प्रकृतीर्विषयवासनास्त्यजन्तः । कामैरनाकृष्टचेत-
सामपि कर्मकरणे दृष्टान्तः—यथाऽहमिति । लोकसंग्रहं लोकस्य संग्रहो ग्रहणं यथा भवति तथाहमीश्वरोऽपि कर्माणि यथा करोमि तद्वत् ॥३०॥ नौ आवयोः
यतो गुरोः विज्ञेयं परमात्मतत्त्वम् । तमसः संसारस्य ॥ ३१ ॥ तत्रात्मज्ञानप्रदस्य गुरोरत्यन्तं पूज्यत्वं वक्तुं पुरुषस्य त्रीन् गुरुनाह—स वा इति । इह संसारे
यत्र सम्भवो जन्ममात्रं स पिता तावदाद्यः प्रथमो गुरुः पूज्यः । कर्मविद्याप्रदं गुरुमाह—द्विजातेः सतः पुंसः सत्कर्मणां यत्र संभवः । उपनीय वेदाध्यापक
इत्यर्थः । स द्वितीयो गुरुः, यथाऽहमीश्वरस्तथा प्रथमादपि पूज्य इत्यर्थः । ब्रह्मविद्याप्रदं गुरुमाह—आश्रमिणां सर्वेषामपि ज्ञानदो यः स तु साक्षादहमेवेति

कथयांचक्रतुर्गाथाः पूर्वा गुरुकुले सतोः॥आत्मनो ललिता राजन्करौ गृह्य परस्परम् ॥२७॥ ॥ श्रीभगवानुवाच॥अपि
ब्रह्मगुरुकुलाद्भवता लब्धदक्षिणात् ॥ समावृत्तेन धर्मज्ञ भार्योढा सदृशी न वा ॥२८॥ प्रायो गृहेषु ते चित्तमकामवि-
हतं तथा ॥ नैवातिप्रीयसे विद्वन्धनेषु विदितं हि मे ॥ २९ ॥ केचित्कुर्वन्ति कर्माणि कामैरहतचेतसः ॥ त्यजन्तः प्रकृ-
तीर्दैवीर्यथाहं लोकसंग्रहम् ॥३०॥ केचिद्गुरुकुले वासं ब्रह्मन्स्मरसि नौ यतः ॥ द्विजो विज्ञाय विज्ञेयं तमसः पारम-
श्रुते ॥३१॥ स वै सत्कर्मणां साक्षाद्विजातेरिह संभवः ॥ आद्योऽङ्ग यत्राश्रमिणां यथाहं ज्ञानदो गुरुः॥३२॥नन्वर्थको-
विदा ब्रह्मन्वर्णाश्रमवतामिह ॥ ये मया गुरुणा वाचा तरन्त्यङ्गो भवार्णवम् ॥३३॥ नाहमिज्याप्रजातिभ्यां तपसोप-
शमेन वा ॥ तुष्येयं सर्वभूतात्मा गुरुशुश्रूषया यथा॥३४॥अपि नः स्मर्यते ब्रह्मन्वृत्तं निवसतां गुरौ ॥ गुरुदारैश्चोदिता-
नामिन्धनानयने क्वचित् ॥३५॥ प्रविष्टानां महारण्यमपतौ सुमहद्विज ॥ वातवर्षमभूतीत्रं निपुराः स्तनयितवः ॥३६॥

॥ ३२ ॥ अतो ज्ञानप्रदं गुरुरूपं मामाश्रित्य ये संसारं तरन्ति ते बुद्धिमन्त इत्याह—नन्विति । हे ब्रह्मन्, ते ननु वर्णाश्रमवतां मध्येऽर्थकोविदाः । इह मनु-
ष्यजन्मनि, तत्रापि वर्णाश्रमवत्त्वे सति ये मया गुरुणा गुरुरूपेण वक्त्रा वाचा उपदेशमात्रेणाङ्गः सुखेनैव भवार्णवं तरन्तीति ज्ञानप्रदादुरोरधिकः सेव्यो
नास्तीत्युक्तम् ॥ ३३ ॥ अत एव तद्भजनादधिको धर्मश्च नास्तीत्याह—नाहमिति । इज्या गृहस्थधर्मः, प्रजातिः प्रकृष्टं जन्म उपनयनं तेन ब्रह्मचारिधर्म
उपलक्ष्यते ताभ्याम्, तथा तपसा वनस्थधर्मेण, उपशमेन यतिधर्मेण वा अहं परमेश्वरस्तथा न तुष्येयं यथा सर्वभूतात्माऽपि गुरुशुश्रूषयेति ॥ ३४ ॥ किंच
अस्माकं गुरुशुश्रूषणं किमपि दैवादेव संपन्नं तर्हि त्वया स्मर्यते इति पृच्छति—अपि न इति । गुरौ निवसतामस्माकं यत्किमपि वृत्तं तत् । क्वचित्कदाचित्
॥ ३५ ॥ अपतौ अपगते ऋतौ, अकाल इत्यर्थः । वातश्च वर्षं च तयोः समाहारः । स्तनयितवो गर्जितानि चाभवन् ॥ ३६ ॥

१ 'क्वचित्' इति पाठः । २ गुरौ गुरुसमीपे । ३ प्रविष्टेष्वस्मासु सत्सु ।

निम्नं कूलं नतमुन्नतं च स्थानम् ॥ ३७ ॥ अम्बूनां संप्लवो व्यामिश्रणं यस्मिन्नेकोदके तस्मिन्वन इत्यर्थः । परिवभ्रिम । 'भृज् भरणे' इति धातो रूपम् ।
परि परितो बभ्रिम । इडागमश्छान्दसः । भारान् घृतवन्त इत्यर्थः ॥ ३८ ॥ ३९ ॥ उवाच कृपया श्लोकत्रयीम् । यथा वयं कृतार्था इत्याह—अहो इति ।
आत्मा देहः ॥ ४० ॥ गुरोर्निष्कृतं प्रत्युपकारः । सर्वे अर्था यस्मात्स आत्मा देहस्तस्यार्पणं विनियोगः ॥ ४१ ॥ अयातयामानि यातो यामो यस्य पक्वस्वा-
न्नस्य तद्गतसारं भवति तद्वदन्यदपि गतसारं गौण्या वृत्त्या धातयाममित्युच्यते । अगतसाराणि छन्दांसि मत्तोऽधीयमानानि भवन्तिवत्यर्थः ॥४२॥ इत्थंवि-
धान्येवंप्रकाराण्यनेकानि वृत्तानि किं त्वया स्मर्यन्त इति शेषः । फलितमुपसंहरति—गुरोरिति ॥ ४३ ॥ अस्माभिः किमनिर्वृत्तमसंपन्नं येषामस्माकं भवता

सूर्यश्चास्तं गतस्तावत्तमसा चावृता दिशः ॥ निम्नं कूलं जलमयं न प्राज्ञायत किंचन ॥ ३७ ॥ वयं भृशं तत्र महानि-

लाम्बुभिर्निहन्त्यमाना मुहुरम्बुसंप्लवे ॥ दिशोऽविदन्तोऽथ परस्परं वने गृहीतहस्ताः परिवभ्रिमातुराः ॥ ३८ ॥ एत-

द्विदित्वा उदिते रवौ सान्दीपनिर्गुरुः ॥ अन्वेषमाणो नः शिष्यानाचार्योऽपश्यदातुरान् ॥ ३९ ॥ अहो हे पुत्रका यूय-

मस्मदर्थेऽतिदुःखिताः ॥ आत्मा वै प्राणिनां प्रेष्ठस्तमनादृत्य मत्पराः ॥ ४० ॥ एतदेव हि सच्छिष्यैः कर्तव्यं गुरु-

निष्कृतम् ॥ यद्वै विशुद्धभावेन सर्वार्थात्मार्षणं गुरौ ॥ ४१ ॥ तुष्टोऽहं भो द्विजश्रेष्ठाः सत्याः सन्तु मनोरथाः ॥ छन्दां-

स्ययातयामानि भवन्तिवह परत्र च ॥ ४२ ॥ इत्थंविधान्यनेकानि वसतां गुरुवेश्मसु ॥ गुरोरनुग्रहेणैव पुमान्पूर्णः

प्रैशान्तये ॥ ४३ ॥ ॥ ब्राह्मण उवाच ॥ किमस्माभिरनिर्वृत्तं देवदेव जगद्गुरो ॥ भवता सत्यकामेन येषां वासो गुरा-

वभूत् ॥ ४४ ॥ यस्य छन्दोमयं ब्रह्म देह आवपनं विभो ॥ श्रेयसां तस्य गुरुषु वासोऽत्यन्तविडम्बनम् ॥ ४५ ॥ ॥

इति श्रीमद्भागवते महापुराणे दशमस्कन्धे उत्तरार्धे श्रीदामचरितेऽशीतितमोऽध्यायः ॥ ८० ॥ ॥ ४५ ॥

॥ श्रीशुक उवाच ॥ स इत्थं द्विजमुख्येन सह संकथयन्हरिः ॥ सर्वभूतमनोऽभिज्ञः स्मयमान उवाच तम् ॥ १ ॥

ब्रह्मण्यो ब्राह्मणं कृष्णो भगवान्प्रहसन्प्रियम् ॥ प्रेम्णा निरीक्षणेनैव प्रेक्षन्खलु सतां गतिः ॥ २ ॥ ॥

सहवासोऽभूत् ॥ ४४ ॥ भवतस्तु सर्वमेतद्विडम्बनमात्रमित्याह—यस्येति । छन्दोमयं वेदाख्यं ब्रह्म । तथा श्रेयसामावपनं तदुद्भवस्थानं देहो मूर्तिर्यस्य
तस्य तव ॥ ४५ ॥ ॥ इति श्रीमद्भागवते महापुराणे दशमस्कन्धे उत्तरार्धे भावार्थदीपिकायां टीकायामशीतितमोऽध्यायः ॥ ८० ॥ ॥ ४५ ॥

एकाशीतितमे सख्युर्जग्धवा पृथुकतण्डुलान् ॥ श्रियं निर्मितवानिन्द्रदुर्लभां तु तदाश्रमे ॥ १ ॥ संकथयन् सुखगोष्ठीः कुर्वन् । सर्वभूतानां मनसोऽभिज्ञः । मदर्थं
पृथुकानानीय दातुं लज्जित इति जानन्नित्यर्थः ॥ १ ॥ प्रहसन् श्वेलीं कुर्वन् ॥ २ ॥ ॥ ॥

१ बभ्रिम बभ्रमिम । आन्यतेष्टिलोप आर्ष इति तोषः । २ 'जीर्णं च परिभुक्तं च यातयामम्' इत्यमरः । ३ एतदस्मदुःखम् । ४ 'श्रेष्ठः' इति पाठः । ५ प्रहसन्त्ये संसारदुःख-
निवृत्त्ये योग्यो भवतीति शेषः । ६ गुरौ गुरुसमीपे । ७ पृथुकग्रन्थिनिरीक्षणेनोपलक्षितः प्रहसन् मम प्रजावत्या दत्तं तद्भवान्कथं गोपायतीत्यादिना परिहसन्नुवाच ।

लज्जया त्वकथयतस्तामपनुदन्नाह—अण्वपीति द्वाभ्याम् ॥ ३ ॥ ४ ॥ ५ ॥ सर्वभूतानामात्मद्वयःकरणसाक्षी ॥ ६ ॥ अमर्त्यानां देवानामपि दुर्लभाः ॥ ७ ॥ अतिजीर्णत्वादसनस्य पुनस्तन्मध्ये चीरेण बद्धान् ॥ ८ ॥ अङ्ग हे सखे । मां विश्वं विश्वात्मानं माम् ॥ ९ ॥ इति बद्धेकां मुष्टिं जग्ध्वा । तत्परेति । अयं भावः—एतावता पुंस इहामुत्र च मत्कटाक्षविलासभूतानां सर्वसंपदां समृद्धयेऽलम् । अतःपरं द्वितीयमुद्घवेनेन मा मामेतदधीनां कुर्विति ॥ १० ॥ त्वत्तोषकारणं तव तोषस्य कारणं यथा भवेत्तथा सर्वसंपत्समृद्धये । यां भक्तस्य समृद्धिं दृष्ट्वा त्वं तुष्येरित्यर्थः ॥ ११ ॥ स्वर्गतं स्वर्गवासिनम् ॥ १२ ॥

॥ श्रीभगवानुवाच ॥ किमुपायनमानीतं ब्रह्मन्मे भवता गृहात् ॥ अण्वप्युपाहतं भक्तैः प्रेम्णा भूयैव मे भवेत् ॥ भूर्यप्य-
भक्तोपहतं न मे तोषाय कल्पते ॥ ३ ॥ पत्रं पुष्पं फलं तोयं यो मे भक्त्या प्रयच्छति ॥ तदहं भक्त्युपहतमश्नामि प्रयता-
त्मनः ॥ ४ ॥ इत्युक्तोऽपि द्विजस्तस्मै व्रीडितः पतये श्रियः ॥ पृथुकप्रसूतिं राजन्न प्रायच्छदवाङ्मुखः ॥ ५ ॥ सर्वभूतात्म-
द्वक्साक्षात्तस्यागमनकारणम् ॥ विज्ञायाचिन्तयन्नायं श्रीकामो माभजत्पुरा ॥ ६ ॥ पत्न्याः पतिव्रतायास्तु सखा प्रियचि-
कीर्षया ॥ प्राप्तो मामस्य दास्यामि संपदोऽमर्त्यदुर्लभाः ॥ ७ ॥ इत्थं विचिन्त्य वसनाचीरबद्धान्द्विजन्मनः ॥ स्वयं जहार
किमिदमिति पृथुकतण्डुलान् ॥ ८ ॥ नन्वेतदुपनीतं मे परमप्रीणनं सखे ॥ तर्पयन्त्यङ्ग मां विश्वमेते पृथुकतण्डुलाः ॥ ९ ॥
इति मुष्टिं सकृज्जग्ध्वा द्वितीयां जग्धुमाददे ॥ तावच्छ्रीर्जगृहे हस्तं तत्परा परमेष्ठिनः ॥ १० ॥ एतावताऽलं विश्वात्म-
न्सर्वसंपत्समृद्धये ॥ अस्मिँल्लोकेऽथवाऽमुष्मिन्पुंसस्त्वत्तोषकारणम् ॥ ११ ॥ ब्राह्मणस्तां तु रजनीमुषित्वाऽच्युतम-
न्दिरे ॥ भुक्त्वा पीत्वा सुखं मेने आत्मानं स्वर्गतं यथा ॥ १२ ॥ श्रोभूते विश्वभावेन स्वसुखेनाभिवन्दितः ॥ जगाम
स्वालयं तात पथ्यनुब्रज्य नन्दितः ॥ १३ ॥ स चालब्ध्वा धनं कृष्णान्नं तु याचितवान्स्वयम् ॥ स्वगृहान्त्रीडितोऽग-
च्छन्महद्दर्शननिर्वृतः ॥ १४ ॥ अहो ब्रह्मण्यदेवस्य दृष्ट्वा ब्रह्मण्यता मया ॥ यद्हरिद्रुतमो लक्ष्मीमाश्लिष्टो बिभ्रतो-
रसि ॥ १५ ॥ क्वाहं दरिद्रः पापीयान्क कृष्णः श्रीनिकेतनः ॥ ब्रह्मबन्धुरिति स्नाहं बाहुभ्यां परिरम्भितः ॥ १६ ॥
श्रोभूते उदिते रवौ । विश्वं भावयतीति विश्वभावस्तेनेति पुरतो भाविनमिन्द्रदुर्लभं विभवं सूचयति—स्वसुखेन स्नानन्दपूर्णनेति दानेऽदीनतां दर्शयति—
नन्दितो विनयोक्तिभिः ॥ १३ ॥ व्रीडितः स्वचित्तकार्पण्येन लज्जितः । महतः श्रीकृष्णस्य दर्शनेन निर्वृतः सुखं प्राप्तः ॥ १४ ॥ निर्दयितमेवाह—अहो इति
चतुर्भिः । यद्यतः लक्ष्मीमुरसि बिभ्रता आश्लिष्टोऽहम् ॥ १५ ॥ पापीयान्कीचः ॥ १६ ॥

१ किं तत्कथय देहीति वा शेषः । २ अत्र तोयस्य पेयत्वेऽप्यशनोक्तिस्तदेकाहारत्वविश्वया अन्वभक्ष इतिवत् । ३ अयं अस्मै । यद्वा तत्पत्नीमील्यमेव दानेन तत्संबन्धमात्रविश्वज्ञेन
तत्संप्रदानत्वाविश्वज्ञादस्येति तोषः । ४ इदं अनन्तविश्वकुक्षि मां तर्पयति किं पुनर्विभम् । ५ अयं श्रीदेवी सखीभिः सह तान् पृथुक्कान् विभज्य जघासेति ज्ञेयम् । ६ स्वसुखेन
स्वेषां भक्तानां सुखं यस्मात्तेन । ७ 'पथानुब्रज्य' इति पाठः । ८ विप्रकुले जात इत्येव हेतोः ।

॥ १७ ॥ पूजितश्चन्दनलेपनादिभिः ॥ १८ ॥ एवं संपूज्यापि धनस्यादाने कारणं कल्पयति—स्वर्गापवर्गयोरिति द्वाभ्याम् ॥ १९ ॥ स्वर्गादीनां यद्यपि तस्य
चरणार्चनमेव कारणं तथापि कारुणिकत्वादभूर्यपि स्वल्पमपि धनं मह्यं नाददात् ॥ २० ॥ इत्येवं चिन्तयन्नजगृहस्थान्तिकं तत्प्रान्तम् । तस्य विशेषणं सूर्येति
॥ २१ ॥ विचित्रोपवनादिभिर्वृतम् । कथंभूतैः । कूजद्विजकुलैः पक्षिसमूहैराकुलेर्व्यासैः । तथा प्रोत्फुल्लानि कुमुदादीनि येषु तानि वारीणि येषु तानि
तथा तैः ॥ २२ ॥ किंच जुष्टमिति । हरिणीनामिवाक्षीणि यासां ताभिः । तदैश्वर्यं दृष्ट्वा वितर्कितवांस्तदाह—किमिदमिति । प्रथमं तेजःपुङ्गव दृष्ट्वा किमिद-

निवासितः प्रियाजुष्टे पर्यङ्के आतरो यथा ॥ महिष्या वीजितः श्रान्तो वालव्यजनहस्तया ॥ १७ ॥ शुश्रूषया पर-
मया पादसंवाहनादिभिः ॥ पूजितो देवदेवेन विप्रदेवेन देववत् ॥ १८ ॥ स्वर्गापवर्गयोः पुंसां रसायां भुवि संपदाम् ॥
सर्वासामपि सिद्धीनां मूलं तच्चरणार्चनम् ॥ १९ ॥ अधनोऽयं धनं प्राप्य माद्यन्नुच्चैर्न मां स्मरेत् ॥ इति कारुणिको
नूनं धनं मेऽभूरि नाददात् ॥ २० ॥ इति तच्चिन्तयन्नन्तः प्राप्तो निजगृहान्तिकम् ॥ सूर्यानलेन्दुसङ्काशैर्विमानैः
सर्वतो वृतम् ॥ २१ ॥ विचित्रोपवनोद्यानैः कूजद्विजकुलकुलैः ॥ प्रोत्फुल्लकुमुदाम्भोजकह्लारोत्पलवारिभिः ॥ २२ ॥
जुष्टं स्वलंकृतैः पुंभिः स्त्रीभिश्च हरिणाक्षिभिः ॥ किमिदं कस्य वा स्थानं कथं तदिदमित्यभूत् ॥ २३ ॥ एवं मीमांसमानं
तं नरा नार्योऽमरप्रभाः ॥ प्रत्यगृह्णन्महाभागं गीतवाद्येन भूयसा ॥ २४ ॥ पतिमागतमाकर्ण्य पत्न्युद्धर्षातिसंभ्रमा ॥
निश्चक्राम गृहात्पूर्णं रूपिणी श्रीरिवाल्यात् ॥ २५ ॥ पतिव्रता पतिं दृष्ट्वा प्रेमोत्कण्ठाश्रुलोचना ॥ मीलिताक्ष्यनम-
द्बुद्ध्या मनसा परिष्वजे ॥ २६ ॥ पत्नीं वीक्ष्य विस्फुरन्तीं देवीं वैमानिकीमिव ॥ दासीनां निष्ककण्ठीनां मध्ये भान्तीं
स विस्मितः ॥ २७ ॥ प्रीतः स्वयं तया युक्तः प्रविष्टो निजमन्दिरम् ॥ मणिस्तम्भशतोपेतं महेन्द्रभवनं यथा ॥ २८ ॥
पयःफेननिभाः शय्या दान्ता रुक्मपरिच्छदाः ॥ पर्यङ्का हेमदण्डानि चामरव्यजनानि च ॥ २९ ॥

मिति पश्चाद्विमानानि दृष्ट्वा कस्य चेति स्थानं स्वीयमिति ज्ञात्वा कथं तदिदं स्थानमित्येवंरूपमभूदिति ॥ २३ ॥ अमरप्रभास्तुल्यकान्तयः । प्रत्यगृह्णन्नुपायना-
दिभिरादृतवन्तः ॥ २४ ॥ उद्धृतो हर्षो यस्याः सा । अतिसंभ्रम आदरो यस्याः । आलयात्कमलवनाद्रूपधारिणी श्रीरिव । स्वर्गस्य तत्र भगवता आनीतत्वा-
त्स्वर्गिणामिव तयो रूपं च बभूवेति भावः ॥ २५ ॥ बुद्ध्या अयमेव वन्द्य इति निश्चयेन । मनसा संकल्पेन ॥ २६ ॥ २७ ॥ २८ ॥ यत्र मन्दिरे पयःफेननिभाः
शय्या आस्तरणानीत्यादिसंपदस्तत्र सर्वसंपदां समृद्धीर्विलोक्य तर्कयामासेति चतुर्थेनान्वयः । यत्र च दान्ता गजदन्तमयाः पर्यङ्काः ॥ २९ ॥

१ 'प्रिया जुष्टे' इति पाठः । २ विमानैस्तत्सदृशगृहविशेषैः । ३ हरिणाक्षिमिलित्युभयविशेषणत्वात् समासान्तः । अत्रैवं ज्ञेयम्—सुदात्रो द्वारकावासरात्रौ स्वगृहे सुप्तायां तत्पत्न्यां च
सर्वं स्थानं तद्रूपमिव च दिव्यमभूत् । प्रातर्विद्यदास्यादेरुत्तया स्वभर्तृसंगतश्रीकृष्णदत्तं ज्ञात्वा विस्मितया पत्न्या गमनज्ञापका जनास्तन्मार्गे नियुक्ता इति ।

व्रासनानि च मृदुपुस्तकानि तूलादिमयानि येषु तानि । यत्र मुक्तादामविलम्बवन्ति द्युमन्ति च वितानानि ॥ ३० ॥ ३१ ॥ स ब्राह्मणो निर्व्यग्रः सन् स्थिरः सन् अहेतुकीमाकस्मिन् स्वस्य समृद्धिं तर्कयामास कुत एषा समृद्धिरागतेति ॥ ३२ ॥ निश्चिनोति—नूनमिति । एतन्ममेति । एष चासावहं च तस्यैतन्मम । महती विभूतिर्यस्य तस्यावलोक्यादन्यः ॥ ३३ ॥ ननु स चेदवलोकनमात्रेण महदैश्वर्यं दत्तवांस्तर्हीदं तुभ्यं मया दत्तमिति किं नात्रोचदत आह—नन्विति । ननु मे सखा समक्षमब्रुवाण एव याचिष्णवे याचकाय भूरि बह्वपि दिशते ददाति । अत्र हेतुः—भूरिभोजः स्वयं तदेयं पर्जन्यवदीक्षमाण इति । अयमर्थः—स्वयं तावद्भूरिभोजो बहुभोज आसकामत्वालक्ष्मीपतित्वाच्च । अतो यथा पारावारपरिपूरकोऽतिवदान्यः पर्जन्यः कदाचिद्बह्वपि वर्षमल्पमेव च मन्यमानो लज्जयेव समक्षमवर्षत्रात्रौ निद्राणे कर्षके तत्क्षेत्रमाह्लावयति, एवं श्रीकृष्णोऽपि स्वभोगापेक्षया तदेयमिन्द्रादिपदमप्यतितुच्छं मन्वानस्तस्य

आसनानि च हैमानि मृदुपुस्तकानि च ॥ मुक्तादामविलम्बीनि वितानानि द्युमन्ति च ॥ ३० ॥ स्वच्छस्फटिककुड्येषु महामारकतेषु च ॥ रत्नदीपान्भ्राजमानानल्ललनारत्नसंयुतान् ॥ ३१ ॥ विलोक्य ब्राह्मणस्तत्र समृद्धीः सर्वसंपदाम् ॥ तर्कयामास निर्व्यग्रः स्वसमृद्धिमहेतुकीम् ॥ ३२ ॥ नूनं बतैतन्मम दुर्भगस्य शश्वद्दरिद्रस्य समृद्धिहेतुः ॥ महाविभूतेरवलोकितोऽन्यो नैवोपपद्येत यदूत्तमस्य ॥ ३३ ॥ नन्वब्रुवाणो दिशते समक्षं याचिष्णवे भूर्यपि भूरिभोजः ॥ पर्जन्यवत्तत्स्वयमीक्षमाणो दाशार्हकाणामृषभः सखा मे ॥ ३४ ॥ किञ्चित्करोत्युर्वपि यत्स्वदत्तं सुहृत्कृतं फल्ग्वपि भूरिकारी ॥ मयोपनीतं पृथुकैकमुष्टिं प्रत्यग्रहीत्प्रीतियुतो महात्मा ॥ ३५ ॥ तस्यैव मे सौहृदसख्यमैत्री दास्यं पुनर्जन्मनि जन्मनि स्यात् ॥ महानुभावेन गुणालयेन विषज्जतस्तत्पुरुषप्रसङ्गः ॥ ३६ ॥ भक्ताय चित्रा भगवान्हि संपदो राज्यं विभूतीर्न समर्थयत्यजः ॥ अदीर्घबोधाय विचक्षणः स्वयं पश्यन्निपातं धनिनां मदोद्भवम् ॥ ३७ ॥

च भजनं बहु मन्यमानः समक्षमब्रुवाण एव ददातीति ॥ ३४ ॥ तदेवाह—किञ्चिदिति । उरु बह्वपि स्वदत्तं यत्किञ्चित्करोऽत्यल्पं मन्यते । सुहृत्कृतं फल्गवतितुच्छमपि भूरिकारी बहुमन्यत इत्यर्थः । अत एव मयोपनीतं समीपं नीतम् । प्रीतियुतः स्वयमेव प्रतिगृहीतवान् ॥ ३५ ॥ श्रीकृष्णस्य भक्तवात्सल्यं दृष्ट्वा तद्भक्तिं प्रार्थयते—तस्येति । सौहृदं प्रेम । सख्यं हिताशंसनं च । मैत्री उपकारकत्वं च । दास्यं सेवकत्वम् । तत्समाहारैकवचनम् । तस्य तत्संबन्धिनो मे मम स्यान्न तु विभूतिः । किञ्च महानुभावेन तेनैव विषज्जतो विशेषण सङ्गं प्राप्नुवतस्तद्भक्तेषु प्रकृष्टः सङ्गः स्यादिति ॥ ३६ ॥ ननु भक्तेः फलं संपदं प्राप्य पुनर्भक्तिं किमिति प्रार्थयसेत आह—भक्तायेति । संपदः कोशादीन्नाज्यमैश्वर्यं विभूतीः कलत्रपुत्रादीन् समर्थयति न ददाति, अपि तु ददां भक्तिमेव । कुतः । अदीर्घबोधाय । अविवेकिनो मम तु भक्त्यभावादेवं जातम्, अतस्तद्भक्तिरेव स्यादिति भावः ॥ ३७ ॥

१ 'रत्नदीपैः' इति पाठे वैः सह भ्राजमाना रत्नहारयुता ललनाः सन्ति । २ 'अवलोकितोऽन्यत्' इति पाठः ।

लक्ष्यन् ज्ञानेः शनैस्त्यागमभ्यस्यन् । जायया सह बुभुजे ॥ ३८ ॥ श्रीकृष्णस्यैवं ब्रह्मण्यता नातिचित्रमित्याह—तस्येति ॥ ३९ ॥ अव्यैरजितमपि स्वभूतैः पराजितं दृष्ट्वा तस्य ध्यानं तस्य वेगस्तेनोद्भूयितमात्मबन्धनमहंकारो यस्य सः । गतिमित्याविष्टलिङ्गं धामविशेषणम् । सतां ब्रह्मविदां प्राप्यमित्यर्थः ॥ ४० ॥ एतत्पृथुकोपाख्यानं श्रुत्वा तत्र ब्रह्मण्यतां विशेषतः श्रुत्वेति ॥ ४१ ॥ ॥ इति श्रीमद्भागवते महापुराणे दशमस्कन्धे उत्तरार्धे भाग्यार्थदीपिकायां टीकायां एकाशीतितमोऽध्यायः ॥ ८१ ॥ ॥ अशीतितम आगत्य कुरुक्षेत्रं रविग्रहे ॥ वृष्णीन् दृष्ट्वा मुदा भूपाश्चक्रुः कृष्णकथा मिथः ॥ १ ॥ श्रीदामसुहृदे कृष्णः प्रकल्प्येन्द्र

इत्थं व्यवसितो बुद्ध्या भक्तोऽतीव जनार्दने ॥ विषयाज्जाययां त्यक्ष्यन्बुभुजे नातिलम्पटः ॥ ३८ ॥ तस्य वै देवदेवस्य हरैर्यज्ञपतेः प्रभोः ॥ ब्राह्मणाः प्रभवो दैवं न तेभ्यो विद्यते परम् ॥ ३९ ॥ एवं स विप्रो भगवत्सुहृत्तदा दृष्ट्वा स्वभृत्यैरजितं पराजितम् ॥ तद्भ्यानवेगोद्भूयितात्मबन्धनस्तद्धाम लेभेऽचिरतः सतां गतिम् ॥ ४० ॥ एतद्ब्रह्मण्यदेवस्य श्रुत्वा ब्रह्मण्यतां नरः ॥ लब्धभावो भगवति कर्मबन्धाद्विमुच्यते ॥ ४१ ॥ इति श्रीमद्भागवते महापुराणे दशमस्कन्धे उत्तरार्धे पृथुकोपाख्यानं नामैकाशीतितमोऽध्यायः ॥ ८१ ॥ ॥ श्रीशुक उवाच ॥ अथैकंदा द्वारवत्यां वसतो रामकृष्णयोः ॥ सूर्योपरागः सुमहानासीत्कल्पक्षये यथा ॥ १ ॥ तं ज्ञात्वा मनुजा राजन्पुरस्तादेव सर्वतः ॥ स्यमन्तपञ्चकं क्षेत्रं ययुः श्रेयोविधित्सया ॥ २ ॥ निःक्षत्रियां महीं कुर्वन्नामः शस्त्रभृतां वरः ॥ नृपाणां रुधिरौघेण यत्र चक्रे महाहृदान् ॥ ३ ॥ ईजे च भगवान्नामो यत्रास्पृष्टोऽपि कर्मणा ॥ लोकेऽस्य ग्राहयन्नीशो यथाऽन्योऽघापनुत्तये ॥ ४ ॥ महत्यां तीर्थयात्रायां तत्राऽऽगन्भारतीः प्रजाः ॥ वृष्णयश्च तथाऽकूरवसुदेवाहुकादयः ॥ ५ ॥ ययुर्भारत तत्क्षेत्रं स्वमघं क्षपयिष्णवः ॥ गदप्रयुग्नसाम्बाद्याः सुचन्द्रशुकसारणैः ॥ ६ ॥ आस्तेऽनिरुद्धो रक्षायां कृतवर्मा च यूथपः ॥ ते रथैर्देवधिष्ण्याभैर्हयैश्च तरलप्लवैः ॥ ७ ॥

पदं भुवि ॥ नन्दादिमुहृदानन्दी कुरुक्षेत्रं जगाम सः ॥ २ ॥ कल्पक्षये यथा । सर्वत्रास इत्यर्थः ॥ १ ॥ ज्योतिर्विद्भिः कथ्यमानमादावेव ज्ञात्वा । स्यमन्तपञ्चकं क्षेत्रं कुरुक्षेत्रम् ॥ २ ॥ अब्रह्मण्यक्षत्रियवधस्थानत्वेन परशुरामस्याघापनुत्तिस्थानत्वेन च क्षेत्रस्य पापनिरासकत्वमाह—निःक्षत्रियामिति द्वाभ्याम् ॥ ३ ॥ अन्यो विद्वान् यथा ॥ ४ ॥ आगन्नाजगमुः भारतीभारत्यः ॥ ५ ॥ ६ ॥ सुचन्द्रशुकसारणैः सहानिरुद्धो द्वारकारक्षायामासे । तथा कृतवर्मा च यूथपतिः सेनानीः । देवधिष्ण्याभैर्विमानसंकाशैः । तरलास्तरङ्गास्तद्वत् प्लवो गतिर्येषां तैः ॥ ७ ॥

१ उद्भूयितं मन्थिरहितमुच्छिन्नमिति यावत् । २ 'मुदामसुहृदे' इति पाठः । ३ जने भक्ते स्वस्मिन्नर्द्धनमुपायनयाचनं यस्य तस्मिन् जातप्रेमा । ४ जायया हेतुना तत्प्रीत्यर्थमेव । ५ दैवं देवता । ६ एतत्पृथुकोपाख्यानम्, यदा एष उक्तो ब्रह्मण्यदेवस्तस्य । ७ एकदा राजसूयात्पूर्वं श्रीरामत्राजगामनादूर्ध्वं । ८ लोकस्य ग्राहयन् लोकं ग्राहयन्नित्यर्थः । ९ सुचन्द्रो रुक्मिणीपुत्रश्चरुचन्द्रनामा, शुकसारणौ यादवौ तैः सह । इदमुत्तरान्वयि ।

विद्याधरद्युभिर्विद्याधराणामिव द्युतिर्येषां तैः । महातेजा महातेजसः ॥८॥ दिव्या अत्युत्तमाः स्वग्वस्वसन्नाहा येषाम् ॥९॥ पुनरन्येद्युराद्भुत । यद्वा तस्मिन्नेवाहनि मुक्तितानं कृत्वा ॥ १० ॥ ११ ॥ स्निग्धा शीतला छाया येषामङ्घ्रिपानामङ्घ्रिषु मूलेषु ॥ १२ ॥ १३ ॥ १४ ॥ प्रोत्फुल्लैर्द्वक्रसरोरुहैः श्रीः शोभा येषां ते ॥ १५ ॥ अतिसौहृदेन यत्स्मितं तेनामला अपाङ्गैर्दशो दृष्टयो यासां ताः । मिथः परस्परं संवीक्ष्य दोर्भिरभिरेभिरे आलिङ्गनं कृतवत्यः ॥ १६ ॥ १७ ॥ संकथया मिथः

गर्जेनदद्भिरभ्रामैर्नृभिर्विद्याधरद्युभिः ॥ व्यरोचन्त महातेजाः पथि काञ्चनमालिनः ॥८॥ दिव्यस्वग्वस्वसन्नाहाः कलत्रैः खेचरा इव ॥ तत्र स्नात्वा महाभागा उपोष्य सुसमाहिताः ॥ ९ ॥ ब्राह्मणेभ्यो ददुर्धेनूर्वासःस्वग्रुक्ममालिनीः ॥ राम-हृदेषु विधिवत्पुनराद्भुत वृष्णयः ॥ १० ॥ ददुः स्वन्नं द्विजाग्र्येभ्यः कृष्णे नो भक्तिरस्त्विति ॥ स्वयं च तदनुज्ञाता वृष्णयः कृष्णदेवताः ॥ ११ ॥ भुक्त्वोपविविशुः कामं स्निग्धच्छायाङ्घ्रिपाङ्घ्रिषु ॥ तत्रागतांस्ते ददृशुः सुहृत्संबन्धिनो नृपान् ॥ १२ ॥ मत्स्योशीनरकौसल्यविदर्भकुरुसृञ्जयान् ॥ काम्बोजकैकयान्मद्रान्कुन्तीनानर्तकेरलान् ॥ १३ ॥ अन्यांश्चैवात्मपक्षीयान्परांश्च शतशो नृप ॥ नन्दादीन्सुहृदो गोपान्गोपीश्रोत्कण्ठिताश्चिरम् ॥ १४ ॥ अन्योन्यसंदर्शनहर्षरंहसा प्रोत्फुल्लहृदक्रसरोरुहश्रियः ॥ आश्लिष्य गाढं नयनैः स्रवज्जला हृष्यत्वचो रुद्धगिरो ययुर्मुदम् ॥ १५ ॥ स्त्रियश्च संवीक्ष्य मिथोऽतिसौहृदस्मितामलापाङ्गदृशोऽभिरेभिरे ॥ स्तनैः स्तनान्कुङ्कुमपङ्कुरूपितान्निहत्य दोर्भिः प्रणयाश्रुलोचनाः ॥ १६ ॥ ततोऽभिवाद्य ते वृद्धान् यविष्ठैरभिवादिताः ॥ स्वागतं कुशलं पृष्ट्वा चक्रुः कृष्णकथा मिथः ॥ १७ ॥ पृथा भ्रातृन्स्वसृवीक्ष्य तत्पुत्रान्पितरावपि ॥ भ्रातृपत्नीर्मुकुन्दं च जहौ संकथया शुचः ॥ १८ ॥ ॥ कुन्त्युवाच ॥ आर्य भ्रातरहं मन्ये आत्मानमकृताशिषम् ॥ यद्वा आपत्सु मद्भारतां नानुस्मरथ सत्तमाः ॥ १९ ॥ सुहृदो ज्ञातयः पुत्रा भ्रातरः पितरावपि ॥ नानुस्मरन्ति स्वजनं यस्य दैवमदक्षिणम् ॥ २० ॥ ॥ वसुदेव उवाच ॥ अम्ब मास्मानसृयेथा दैवक्रीडनकान्नरान् ॥ ईशस्य हि वशे लोकः कुरुते कार्यतेऽथवा ॥ २१ ॥ ॥ ॥

सप्रेमगोष्ठ्या ॥ १८ ॥ तामेव वसुदेवपृथयोः संकथामाह—आर्येत्यादिचतुर्भिः । अकृताशिषमपूर्णमनोरथम् ॥ १९ ॥ यस्य दैवमदक्षिणमननुकूलं तं स्वजनमपि सन्तं सुहृदादयो नानुस्मरन्ति । अतो मम दैवं प्रतिकूलं, युष्माकं कोऽपराध इति भावः ॥ २० ॥ २१ ॥ ॥ ॥

१ उपोष्येति सूर्योपरागनिमित्तं, तीर्थोपवासस्य तत्र निषिद्धत्वात् । २ 'कुन्तीनारट्टकेरलान्' इति पाठः । तत्र आरट्टान् सिन्धुपारीणान् । ३ यत् यतः अनु सर्वतः पश्चादपि न स्मरन् बहुत्वं पुत्रायपेक्षया । ४ 'ईशक्रीडनकातरान्' इति पाठे ईशक्रीडया कातरान् विवशान् ।

ईशवशत्वमेवाह—कंसप्रतापिता इति । हे स्वसः । एतर्ह्येव संप्रत्येव ॥ २२ ॥ २३ ॥ २४ ॥ २५ ॥ २६ ॥ युधिष्ठिरं येऽनुव्रतास्ते, राजसूये जितत्वात् ॥ २७ ॥ २८ ॥ जन्मभाजो नृणां मध्ये सफलजन्मानः ॥ २९ ॥ किंच न केवलं तस्य दर्शनमेव, अपितु अत्यन्तदुर्लभं बहु युष्माकं स्वतः संपन्नमित्याहुः—यद्विश्रुतिरिति द्वाभ्याम् । यदिति पृथक् पदम् । यस्येत्यर्थः । विश्रुतिः कीर्तिः श्रुतिभिर्नुता वेदैः स्तुता इदं विश्वमलमत्यर्थं पुनाति । 'यद्विश्रुति-श्रुतिरमीवमलम्' इति पाठे श्रुतिः श्रवणममीवं पापमिति । यस्य पादावनेजनपयो गङ्गा च यस्य वचो वाक्यरूपं शास्त्रं च वेदाख्यं विश्वं पुनाति । किंच कालेन भर्जितं दग्धं भगं माहात्म्यं यस्याः सा तथाविधापि भूर्यस्याङ्घ्रिपद्मस्पर्शेनोत्था आविर्भूता शक्तिर्यस्याः सा नोऽस्माकमखिलानर्थानभितो वर्षति ॥ ३० ॥

कंसप्रतापिताः सर्वे वयं याता दिशंदिशम् ॥ एतर्ह्येव पुनः स्थानं दैवेनासादिताः स्वसः ॥ २२ ॥ ॥ श्रीशुक उवाच ॥ वसुदेवोऽग्रसेनाद्यैर्यदुभिस्तेऽर्चिता नृपाः ॥ आसन्नच्युतसंदर्शपरमानन्दनिर्वृताः ॥ २३ ॥ भीष्मो द्रोणोऽम्बिकापुत्रो गान्धारी ससुता तथा ॥ सदाराः पाण्डवाः कुन्ती सृञ्जयो विदुरः कृपः ॥ २४ ॥ कुन्तिभोजो विराटश्च भीष्मको नम्रजिन्महान् ॥ पुरुजिह्वपदः शल्यो घृष्टकेतुः सकाशिराट् ॥ २५ ॥ दमघोषो विशालाक्षो मैथिलो मद्रकेकयौ ॥ युधामन्युः सुशर्मा च ससुता बाह्लिकादयः ॥ २६ ॥ राजानो ये च राजेन्द्र युधिष्ठिरमनुव्रताः ॥ श्रीनि-केतं वपुः शौरेः सखीकं वीक्ष्य विस्मिताः ॥ २७ ॥ अथ ते रामकृष्णाभ्यां सम्यक्प्राप्तसमर्हणाः ॥ प्रशशंसुर्मुदा युक्ता वृष्णीन्कृष्णपरिग्रहान् ॥ २८ ॥ अहो भोजपते यूयं जन्मभाजो नृणामिह ॥ यत्पश्यथासकृत्कृष्णं दुर्दर्शमपि योगिनाम् ॥ २९ ॥ यद्विश्रुतिः श्रुतिनुतेदमलं पुनाति पादावनेजनपयश्च वचश्च शास्त्रम् ॥ भूः कालभर्जितभगाऽपि यदङ्घ्रिपद्मस्पर्शोत्थशक्तिरभिवर्षति नोऽखिलार्थान् ॥ ३० ॥ तद्दर्शनस्पर्शनानुपथप्रजल्पशय्यासनाशनसयौनस-पिण्डबन्धः ॥ येषां गृहे निरयवर्त्मनि वर्ततां वः स्वर्गापवर्गविरमः स्वयमास विष्णुः ॥ ३१ ॥ ॥ श्रीशुक उवाच ॥ नन्दस्तत्र यदूनप्राप्तान्ज्ञात्वा कृष्णपुरोगमान् ॥ तत्रागमद्वृतो गोपैरनस्थार्थैर्दिदक्षया ॥ ३२ ॥ ॥ ॥

दर्शनं च स्पर्शनं चानुपथोऽनुगतिश्च प्रजल्पो गोष्ठी च शय्या शयनं चासनं चाशनं भोजनं च यौनं विवाहसंबन्धस्तेन सह वर्तमानः सपिण्डबन्धो दैहिक-संबन्धः तेन श्रीकृष्णेन सह दर्शनाद्युपलक्षितः सयौनः सपिण्डबन्धो येषां वोऽस्ति । किंच येषां वो गृहे विष्णुः स्वयमास आविरभूत् । निरयवर्त्मनि प्रवृत्तिमार्गे वर्तमानानां स्वर्गापवर्गाभ्यां विरमयति वितृष्णान्करोतीति तथा सः । ते यूयं जन्मभाज इति । यद्वा तदिति सामान्यनिर्देशः । स इत्यर्थः । स विष्णुः स्वयं येषां वो निरयवर्त्मनि संसारकारणे गृहे वर्तमानानामपि बध्यते संबध्यत इति बन्धो दर्शनादिभिः संबद्धः सन्स्वर्गापवर्गविरम आस । पर-मसुखप्रदो बभूवेत्यर्थः ॥ ३१ ॥ अनस्थार्थैरिति । तत्रैव वासचिकीर्षया शकटेषु स्थापितैरर्थैः सहागत इत्यर्थः ॥ ३२ ॥ ॥ ॥

॥ ३३ ॥ वसुदेवस्तं परिष्वज्य प्रेमविह्वलो बभूवेति शेषः ॥ ३४ ॥ ३५ ॥ तौ सुतौ परिरभ्य नन्दो यशोदा च विरहशोकान्विजहतुस्तत्पुत्रजतुः । यद्वा शुचोऽ-
श्रुणि विजहतुर्मुमुचतुरित्यर्थः ॥ ३६ ॥ ब्रजेश्वरीं यशोदाम् ॥ ३७ ॥ अनिवृत्तां निवृत्तिकारणे सत्यप्यनुवर्तमानाम् । ऐन्द्रमैश्वर्यं प्राप्यापि यस्याः प्रतिक्रिया कर्तुं
न शक्यत इत्यर्थः ॥ ३८ ॥ तत्कृतां मैत्रीमाहतुः—एताविति । न दृष्टौ पितरौ याम्यां तौ । वस्तुतस्तु अजन्मत्वादेवादृष्टपितरौ । हे भवति, युवयोः पित्रो-
न्वेत्यावेतौ संप्रीणनादीनि प्राप्याकुत्र च भयो कचिदपि भयरहितौ भूत्वोषतुर्वासं चक्रतुः । कथंभूतयोः । अक्षोर्नेत्रयो रक्षकं पक्ष्म यद्वत्तथा रक्षकयोः युक्तं
तं दृष्ट्वा वृष्णयो हृष्टास्तन्वः प्राणमिवोत्थिताः ॥ परिष्वजिरे गाढं चिरदर्शनकांतराः ॥ ३३ ॥ वसुदेवः परिष्वज्य संप्रीतः
प्रेमविह्वलः ॥ स्मरन्कंसकृतान्केशान्पुत्रन्यासं च गोकुले ॥ ३४ ॥ कृष्णरामौ परिष्वज्य पितरावभिवाद्य च ॥ न किंचनो-
चतुः प्रेम्णा साश्रुकण्ठौ कुरुद्वह ॥ ३५ ॥ तावात्मासनमारोप्य बाहुभ्यां परिरभ्य च ॥ यशोदा च महाभागा सुतौ विज-
हतुः शुचः ॥ ३६ ॥ रोहिणी देवकी चाथ परिष्वज्य ब्रजेश्वरीम् ॥ स्मरन्त्यौ तत्कृतां मैत्रीं वाष्पकंठ्यौ समूचतुः ॥ ३७ ॥ का
विस्मरेत वां मैत्रीमनिवृत्तां ब्रजेश्वरि ॥ अवाप्याप्यैन्द्रमैश्वर्यं यस्या नेह प्रतिक्रिया ॥ ३८ ॥ एतावदृष्टपितरौ युवयोः
स्म पित्रोः संप्रीणनाभ्युदयपोषणपालनानि ॥ प्राप्योषतुर्भवति पक्ष्म ह यद्वदक्षोर्न्यस्तावकुत्र च भयौ न सतां परः स्वः
॥ ३९ ॥ ॥ श्रीशुक उवाच ॥ गोप्यश्च कृष्णमुपलभ्य चिरादभीष्टं यत्प्रेक्षणे दृशिषु पक्ष्मकृतं शपन्ति ॥ दग्भिर्हृदीकृ-
तमलं परिरभ्य सर्वास्तद्भावमापुरपि नित्ययुजां दुरापम् ॥ ४० ॥ भगवांस्तास्तथाभूता विविक्त उपसङ्गतः ॥ आश्लि-
प्यानामयं पृष्ट्वा प्रहसन्निदमब्रवीत् ॥ ४१ ॥ अपि स्मरथ नः सख्यः स्वानामर्थचिकीर्षया ॥ गतांश्चिरायिताञ्छन्नुपक्षक्षप-
णचेतसः ॥ ४२ ॥ अप्यवध्यायथास्मान् स्विकृतज्ञाविशङ्कया ॥ नूनं भूतानि भगवान्युनक्ति वियुनक्ति च ॥ ४३ ॥
वायुर्यथा घनानीकं तृणं तूलं रजांसि च ॥ संयोज्याक्षिपते भूयस्तथा भूतानि भूतकृत् ॥ ४४ ॥ ॥

युवयोरेतत् । यतः सतां परः स्व इति नास्ति वैषम्यम् ॥ ३९ ॥ अमीष्टत्वे लिङ्गम्—यद्यस्य श्रीकृष्णस्य प्रेक्षणे दृशिषु नेत्रेषु व्यवधायकं पक्ष्मकृतं विधातारं
शपन्ति । दग्भिर्नेत्रद्वारैर्हृदि कृतं हृदये प्रवेशितं परिरभ्य तद्भावं तदात्मतां प्रापुः । अपि नित्ययुजामारूढयोगिनामपि ॥ ४० ॥ ४१ ॥ चिरायितान्विलम्बि-
तान् । अत्र हेतुः—शत्रूणां पक्षस्य क्षपणे चेतो येषां तान् ॥ ४२ ॥ अपिस्वित् अस्मानवध्यायथावजानीय । अकृतज्ञा एत इत्याविशङ्कया ईषच्छङ्कया न शङ्का-
मात्रं, निश्चितमेवैतत्परित्यज्य गतत्वादित्यत आह—नूनमिति ॥ ४३ ॥ एतत्सदृष्टान्तमाह—वायुरिति । आक्षिपते पृथक्करोतीत्यर्थः ॥ ४४ ॥ ॥

१ कातरा व्याकुलाः अत्युत्सुका वा । २ पितराविति तत्र तयोर्मोतापितृत्वबुद्ध्यविच्छिदो व्यज्यते । ३ मैत्रीं हिताचरणम् । ४ दूरागमनेन सत्ययोरप्यनुवर्तमानाम् । ५ संप्रीणनं
प्रियदानादिना, अभ्युद्यो जातकर्मादि, पोषणं सन्यादिना, लालनं विमिश्रणम् । ६ 'लालनानि' इति पाठः । ७ यद्वा सदा हृदिकृतं अभुना दग्भिः परिरभ्य तस्मिन्भावं प्रेमातिशयं
तेन चानन्दं मूर्च्छां प्रापुः नित्ययुजां रुक्मिण्यादीनामपि दुरापं । दीर्घत्वं छन्दोनुरोधादार्थम् । कचित् 'हृदि कृतम्' इति पाठः ।

अपि च अतिभद्रमिदं यदुत भवतीनां मद्भियोगेन मत्प्रेमातिशयो जात इत्याह—मयीति । मयि भक्तिमात्रमेव तावदमृतत्वाय कल्पत इति । यदुत भवतीनां मत्स्नेह
आसीत्तद्दृष्ट्वातिभद्रम् । कुतः । मदापनो मत्प्रापण इति ॥ ४५ ॥ कीदृशस्त्वं यं वयं स्नेहेन प्राप्स्याम इत्यपेक्षायामात्मस्वरूपमाह—अहं हीति । हे अङ्गनाः,
भौतिकानां शरावसैन्यवादीनां यथाकाशादीनि पञ्चमहाभूतान्याद्यन्तादिरूपाणि एवं सर्वभूतानां जरायुजादीनामहम् । अतो व्यापकं मां भवत्यः प्राप्ता एवेति
॥ ४६ ॥ ननु चतुर्विधभूतप्रामाणं तद्भोक्ता आत्मैवाद्यन्तादिरूपः, तस्मिंश्च सर्वव्यापके सर्वभूतानि वर्तन्ते इति कुतस्त्वत्प्राप्तिरस्माकमित्यत आह—एवं हीति ।
अयमर्थः—शरावादीनां यथा भौतिकानां महाभूतान्याद्यन्तादिरूपाण्येवमैवैतानि चतुर्विधानि भूतान्यपि भौतिकत्वाविशेषात्स्वकारणेषु भूतेष्वेव वर्तन्ते, ननु
भोक्तार्यात्मनि । आत्मा तु तेषु भूतेष्व्वात्मना भोक्तरूपेण ततो व्याप्तो न कारणत्वेन । अथैतदुभयं भूतभौतिकरूपं भोग्यं च भोक्तारं चात्मानं मय्यक्षरे परिपूर्णं

मयि भक्तिर्हि भूतानाममृतत्वाय कल्पते ॥ दिष्ट्या यदासीन्मत्स्नेहो भवतीनां मदापनः ॥ ४५ ॥ अहं हि सर्वभूताना-
मादिरन्तोऽन्तरं बहिः ॥ भौतिकानां यथा खं वार्ष्णीयुज्योतिरङ्गनाः ॥ ४६ ॥ एवं ह्येतानि भूतानि भूतेष्व्वात्मा-
त्मना ततः ॥ उभयं मय्यथ परे पश्यताभातमक्षरे ॥ ४७ ॥ ॥ श्रीशुक उवाच ॥ अध्यात्मशिक्षया गोप्य एवं कृष्णेन
शिक्षिताः ॥ तैदनुस्मरणध्वस्तजीवकोशास्तमध्यगन् ॥ ४८ ॥ आहुश्च ते नलिननाभ पदारविन्दं योगेश्वरैर्हृदि विचि-
न्यमगाधबोधैः ॥ संसारकूपपतितोत्तरणावलम्बं गेहंजुषामपि मनस्युदियात्सदा नः ॥ ४९ ॥ इति श्रीमद्भागवते
महापुराणे दशमस्कन्धे उत्तरार्धे वृष्णिगोपसंगमो नाम द्वाशीतितमोऽध्यायः ॥ ८२ ॥ ॥ श्रीशुक उवाच ॥
तथानुगृह्य भगवान्गोपीनां स गुरुर्गतिः ॥ युधिष्ठिरमथापृच्छत्सर्वाश्च सुहृदोऽव्ययम् ॥ १ ॥ त एवं लोकनाथेन
परिपृष्टाः सुसत्कृताः ॥ प्रत्यूचुर्हृष्टमनस्तत्पादेक्षाहतांसः ॥ २ ॥ कुतोऽशिवं त्वच्चरणाम्बुजासवं महन्मनस्तो
मुखनिःसृतं क्वचित् ॥ पिबन्ति ये कर्णपुटैरलं प्रभो देहंभृतां देहकृदस्मृतिच्छिदम् ॥ ३ ॥ ॥ ॥

आभातं पश्यतेति ॥ ४७ ॥ अध्यात्मशिक्षया स्वरूपोपदेशेन शिक्षिता बोधितास्तस्यानुस्मरणेन ध्वस्तो जीवकोशो लिङ्गं यासां तास्तमेवाध्यगन् प्रापुः ॥ ४८ ॥
एवं प्राप्तोऽपि कृष्णः पुनर्हृन्व्यासङ्गेन मापयात्विति तच्चरणस्मरणं प्रार्थयामासुरित्याह—आहुश्चेति । हे नलिननाभ, ते पदारविन्दं गेहंजुषां गृहसेविनी-
नामपि नो मनसि सदा उदियादाविर्भवेत् ॥ ४९ ॥ ॥ इति श्रीमद्भागवते महापुराणे दशमस्कन्धे उत्तरार्धे भावार्थदीपिकायां टीकायां द्वाशीतितमोऽध्यायः ॥ ८२ ॥
त्र्यशीतितम एवं च स्त्रीणां कृष्णकथोत्सवे ॥ द्रौपद्यै कृष्णभार्याभिरुक्ताः स्वस्वकरग्रहाः ॥ १ ॥ अन्ययं कुशलम् ॥ १ ॥ तत्पादेक्षया हतमहं येषां ते ॥ २ ॥ महतां मनस्तः
सकाशानुसुखद्वारतो निःसृतं क्वचित्कदाचिद्देहंभृतां देहधारिणां देहकृत्सावस्मृतिश्चाविद्या तां छिनत्तीति तथा तम् । देहकृदीश्वरस्तद्विषयाज्ञानच्छिदं वा ॥ ३ ॥ ॥

१ यद्वा एतदुभयं परे द्वारकादौ वर्तमाने, अक्षरे नित्यमेव युष्मत्सङ्गिनि मयि आभातं विराजमानं पश्यत । २ अर्थान्तरे तु तस्यावियोगस्यानुस्मरणेन प्रेमातिशयादेव तथानुभवेन
ध्वस्तो जीवनस्य कोश आच्छादनं विरहाच्च जीविष्याम इति भावना यासां ता इति ।

हि त्वेति पदद्वयम् । त्वा त्वां हि एव त्वामेव नताः स्वेत्यर्थः । कथंभूतम् । आत्मधात्रा स्वरूपप्रकाशेन विधुता निरस्ता आत्मकृता बुद्धिनिमित्तास्तिस्रोऽवस्था यस्मिन्तम् । अत एवानन्दसंज्ञं सर्वानन्दकदम्बररूपम् । अखण्डं चापरिच्छिन्नम् । यतो न कुण्ठः कुण्ठतो बोधश्चिच्छक्तिर्यस्य तम् । नन्वेवंरूपता श्रीकृष्णस्य कुतः । अस्मादादित्वप्रतीतेरत आहुः—कालोपसृष्टेति । कालेनोपसृष्टा विधुताश्च ते निगमाश्च तेषामवने रक्षार्थमात्ता उपात्ता योगमायया आकृतिर्नराकार-मूर्तिर्येन तम् । परमहंसानां गतिं त्वाम् । अतस्तवैवंरूपत्वादस्याकं च त्वन्माययैतत्सर्ववैपरीत्याच्चात्मेव नताः स्वेति । यद्वा त्वामिति प्रकरणाज्ज्ञातव्यम् । त्वां नताः स्म । किं कृत्वा । हित्वा । किम् । आत्मधाम आत्मा शरीरं धाम गृहं तच्च तच्च । देहदैहिकसङ्गं परित्यज्येत्यर्थः । समानमन्यत् ॥ ४ ॥ त्रिषु लोकेषु गीताः ॥ ५ ॥ कौसले हे सत्ये । शैब्ये हे मित्रविन्दे । रोहिणीनाम काचित्पट्टमहिषीतुल्या ॥ ६ ॥ हे अन्याः श्रीकृष्णस्य पत्न्यः ॥ ७ ॥ मा मामर्पयितुं संपा-

हित्वात्मधाम विधुतात्मकृतव्यवस्थमानन्दसंज्ञवमखण्डमकुण्ठबोधम् ॥ कालोपसृष्टनिगमावन आत्तयोगमायाकृतिं परमहंसगतिं नताः स्म ॥ ४ ॥ ॥ ऋषिरुवाच ॥ इत्युत्तमश्लोकशिखामणिं जनेष्वभिष्टुवत्स्वन्धककौरवस्त्रियः ॥ समेत्य गोविन्दकथा मिथोऽगृणंस्त्रिलोकगीताः शृणु वर्णयामि ते ॥ ५ ॥ द्रौपद्युवाच ॥ हे वैदर्भ्यच्युतो भद्रे हे जाम्बवति कौसले ॥ हे सत्यभामे कालिन्दि शैब्ये रोहिणि लक्ष्मणे ॥ ६ ॥ हे कृष्णपत्न्य एतन्नो ब्रूत वो भगवान्स्वयम् ॥ उप-येमे यथा लोकमनुकुर्वन्स्वमायया ॥ ७ ॥ ॥ रुक्मिण्युवाच ॥ चैद्याय माऽर्पयितुमुद्यतकार्मुकेषु राजस्वजेयभटशे-खरिताङ्घ्रिरेणुः ॥ निन्ये मृगेन्द्र इव भागमजाविव्यूथात्तच्छ्रीनिकेतचरणोऽस्तु ममार्चनाय ॥ ८ ॥ ॥ सत्यभामोवाच ॥ यो मे सनाभिवधतप्तहृदा ततेन लिप्ताभिशापमपमार्ष्टुमुपाजहार ॥ जित्वर्क्षराजमथ रत्नमदात्स तेन भीतः पिताऽ-दिशत मां प्रभवेऽपि दत्ताम् ॥ ९ ॥ ॥ जाम्बवत्युवाच ॥ प्राज्ञाय देहकृदमुं निजनाथदैवं सीतापतिं त्रिणवहा-न्यमुनाभ्ययुध्यत् ॥ ज्ञात्वा परीक्षित उपाहरदर्हणं मां पादौ प्रगृह्य मणिनाऽहममुष्य दासी ॥ १० ॥ ॥

दयितुं राजसु जरासन्धादिषूद्यतकार्मुकेषु सत्यजेया ये भटास्तेषां श्रेखरिता मुकुटवत्कृता अङ्घ्रिरेणवो येन । तेषां मूर्ध्नि पदं दधदित्यर्थः । तस्य श्रीनिकेतस्य चरणौ ममार्चनायास्तु ॥ ८ ॥ सनाभेभ्रातुर्वधेन सिंहकृतेन तप्तं हृद्यस्य तेन मे ततेन तातेन लिप्तमभिशापं दुर्यशोऽपमार्ष्टुं परिहर्तुमृक्षराजं जित्वा रत्नं स्वम-न्तकमुपाजहारानीतवान् । अथानन्तरं मत्पित्रे रत्नमदात्, तेन स्वापराधेन भीतः स मे पिता प्रभवे श्रीकृष्णाय मामदिशत ददौ । दत्तामकूरादिभ्यः प्रति-श्रुतामपीत्यर्थः ॥ ९ ॥ देहकृत्पिता अमुं श्रीकृष्णं निजनाथं स्वामिनं देवमीश्वरं सीतापतिं प्राज्ञायविज्ञाय त्रिणवहानि त्रिनवाहानि, हृस्वशब्दोऽनुरो-धेन । सप्तविंशतिदिनान्यमुनाभ्ययुध्यत् । परीक्षितः संजाता परीक्षा यस्य स परीक्षितस्त्वं साक्षात्सीतापतिरेवासाविति ज्ञात्वा पादौ प्रगृह्य मणिना सह मामर्हणमुपाहरदर्हणतया समर्पितवान् । अहो तर्हि त्वमतिश्रेष्ठसि, नेत्याह—अमुष्याहं दासीति ॥ १० ॥ ॥ ॥ ॥

१ समाहारद्वन्द्वः । २ भौमाहवक्षताधिकषोडशसहस्रस्त्रीषु मुख्या । ३ अत्रोपवेशनक्रमापेक्षया संबोधनक्रमः । प्रत्युत्तरं तु विवाहक्रमेणैव । ४ अष्टाविंशाहमिति तु समाप्तिदिनं गृहीत्वा । सख्या अर्जुनेन । तस्य गृहमार्जनी गृहसंमार्जनकर्त्री ॥ ११ ॥ शुनां यूथगतं स्वर्बलिं द्विपारिः सिंह इवेति । मे भ्रातृश्चापकुरुतोऽपकारं कुर्वतो विजित्य । श्रियौको लक्ष्मीनिवासः । तस्याङ्गवनेजनत्वं चरणक्षालनकर्तृत्वमनुभवं प्रतिजन्म मेऽस्तु ॥ १२ ॥ सप्तोक्ष्णो वृषभान् । बलं च वीर्यं च सुतीक्ष्णशृङ्गाणि चाति-श्रितानि येषां तान्मे पित्रा कृतान्संपादितान् बलीयसे मां दातुं क्षितिपानां वीर्यस्य बलस्य परीक्षणाय तानतिप्रसिद्धान्वीराणां दुर्मदं घ्नन्ति ये तांस्तरसा शीघ्र-मेव निगृह्य दमयित्वा क्रीडन्ननायसेनैव बन्ध । अजतोकान् अजापत्यानि ॥ १३ ॥ वीर्यमेव शुल्कं देयं यस्यास्ताम् । दासीभिः सह चतुरङ्गिणीं गजाश्वादसेनायुक्तां पुरं निन्ये ॥ १४ ॥ हे कृष्णे हे द्रौपदि । तस्मिन्नेव चित्तं यस्यास्तां मां अक्षौहिण्या सेनया सह । सखीजनैश्च सह ॥ १५ ॥ येन पादसंस्पर्शेनात्मनो मे तत्कैवल्यार्यं

॥ कालिन्द्युवाच ॥ तपश्चरन्तीमाज्ञाय स्वपादस्पर्शनाशया ॥ सख्योपेत्याग्रहीत्पाणिं योऽहं तद्गृहमार्जनी ॥ ११ ॥

॥ भद्रोवाच ॥ यो मां स्वयंवर उपेत्य विजित्य भूषान्नित्ये श्वयूथगमिवात्मबलिं द्विपारिः ॥ भ्रातृश्च मेऽपकुरुतः स्वपुरं

श्रियौकस्तस्याऽस्तु मेऽनुभवमङ्गयवनेजनत्वम् ॥ १२ ॥ ॥ सत्योवाच ॥ सप्तोक्ष्णोऽतिबलवीर्यसुतीक्ष्णशृङ्गान्पित्रा

कृतान् क्षितिपवीर्यपरीक्षणाय ॥ तान्वीरदुर्मदहनस्तरसा निगृह्य क्रीडन्बन्ध ह यथा शिशवोऽजतोकान् ॥ १३ ॥

य इत्थं वीर्यशुल्कां मां दासीभिश्चतुरङ्गिणीम् ॥ पथि निर्जित्य राजन्यान्नित्ये तद्दास्यमस्तु मे ॥ १४ ॥ ॥ मित्रविन्दो-

वाच ॥ पिता मे मातुलेयाय स्वयमाहूय दत्तवान् ॥ कृष्णे कृष्णाय तच्चित्तामक्षौहिण्या सखीजनैः ॥ १५ ॥ अस्य मे

पादसंस्पर्शो भवेज्जन्मनि जन्मनि ॥ कर्मभिर्भ्राम्यमाणाया येन तच्छ्रेय आत्मनः ॥ १६ ॥ ॥ लक्ष्मणोवाच ॥ ममापि

राज्यच्युतजन्मकर्म श्रुत्वा मुहुर्नारदगीतमास ह ॥ चित्तं मुकुन्दे किल पद्महस्तया वृतः सुसंमृश्य विहाय लोकपान्

॥ १७ ॥ ज्ञात्वा मम मतं साध्वि पिता दुहितृवत्सलः ॥ बृहत्सेन इति ख्यातस्तत्रोपायमचीकरत् ॥ १८ ॥ यथा स्वयं-

वरे राज्ञि मत्स्यः पार्थेप्सया कृतः ॥ अयं तु बहिराच्छन्नो दृश्यते स जले परम् ॥ १९ ॥ ॥ ॥ ॥

श्रेयो भवेत्सः । यद्वा येन कारणेनात्मनो जीवस्य तच्छ्रेयः स एव पुरुषार्थ इति ॥ १६ ॥ राज्ञि हे द्रौपदि, यथा मित्रविन्दायास्तयैव ममापि चित्तं मुकुन्दविषय-मासीत् । सुसंमृश्य सुविचार्य पद्महस्तया श्रिया वृतः किल, अतोऽपि मम चित्तं श्रीमुकुन्दे आसेति ॥ १७ ॥ तत्र श्रीकृष्णप्रासादुपायमचीकरत्कारयामास ॥ १८ ॥ यथा राज्ञि तव स्वयंवरे पार्थेप्सया आमुमिच्छया कृतस्तथा मत्स्यं कारितवान् । पाठान्तरे पार्थेप्सेषुणापाकृतः । तर्हीममप्यर्जुन एव किं नाविध्यतत्राह—अयं त्विति । स मत्स्यो बहिराच्छन्नो नान्तरतः सत्प्रभलप्रयोर्ध्वदृष्ट्वा संलक्ष्यते, अयं तु न तथा, किंतु सत्प्रभमूले निहितकलशजले केवलं दृश्यतेऽतो दृष्टि-रघस्तादुपरि च लक्ष्यमिति श्रीकृष्णव्यतिरेकेण न कस्यापि भेद इति भावः ॥ १९ ॥ ॥ ॥ ॥

१ भ्रातृसंवर्दनादीनन्यस्मै दत्तवतः । विन्दानुविन्दविति भ्रातृद्वये प्रागुक्तेऽप्यत्र बहुत्वं तदुपलक्षितान्यबोधनार्थमिति तोषः । २ श्रियौक इत्यत्र श्रिय इति पञ्चम्यन्तं पृथक्पदं पुरविशेषणं संधिरार्थः । ३ उक्षणः उक्षणः । ४ अत्र 'भद्रोवाच' इति पाठः । ५ कृष्णायेति साक्षात्पत्युनौममहणं हर्षणानवधानात् । ६ पार्थेप्सपाकृत इत्येवंरूपे ।

॥२०॥ मत्स्यं वेदुम् । पर्षदि संसदि । मद्भियो मय्येव धीर्वेषामिति अन्यचित्ता न वेदुं शक्ता इति भावः ॥२१॥ तदेवाह—आदायेति । अमुना चापेन ॥२२॥ नाविन्दंस्तदवस्थितिमिति मागधादीनां क्रियाशक्तिरेव न लक्ष्याभिज्ञतेत्यर्थः ॥२३॥ यत्तो यत्तवान् । असृजन्मुमोच । स बाणो मत्स्यं नाच्छिनत्, परं केवलं पस्पृश । ज्ञानवानप्यर्जुनो बलेनापूर्ण इत्यर्थः ॥२४॥ २५ ॥ अभिजिति सर्वार्थसाधके मुहूर्ते ॥२६॥ २७ ॥ भगवत्प्राप्तिर्हर्षनिर्भरेणात्मानमेवानुवर्णयन्त्याह द्वाभ्याम्—तद्रङ्गमिति । तच्छा कलौ कलस्वनौ नूपुरौ ययोस्ताभ्यां पद्भ्यां रङ्गं प्राविशम् । कनकेनोज्ज्वलां रत्नमालाम् । निवीय प्रावृत्य परिधाय च नीवीबन्धेन च । कौशिकि-

श्रुत्वैतत्सर्वतो भूपा आययुर्मत्पितुः पुरम् ॥ सर्वास्त्रशस्त्रतत्त्वज्ञाः सोपाध्यायाः सहस्रशः ॥२०॥ पित्रा संपूजिताः सर्वे यथावीर्यं यथावयः ॥ आददुः सशरं चापं वेदुं पर्षदि मद्भियः ॥२१॥ आदाय व्यसृजन्केचित्सृज्यं कर्तुमनी-
श्वराः ॥ आकोष्ठं ज्यां समुत्कृष्य पेतुरेकेऽमुना हताः ॥२२॥ सृज्यं कृत्वाऽपरे वीरा मागधाम्बष्ठचेदिपाः ॥ भीमो
दुर्योधनः कर्णो नाविन्दंस्तदवस्थितिम् ॥२३॥ मत्स्याभासं जले वीक्ष्य ज्ञात्वा च तदवस्थितिम् ॥ पार्थो यत्तोऽसृ-
जद्वाणं नाच्छिनत्पस्पृशे परम् ॥२४॥ राजन्येषु निवृत्तेषु भग्नमानेषु मानिषु ॥ भगवान्धनुरादाय सृज्यं कृत्वाथ
लीलया ॥२५॥ तस्मिन्संधाय विशिखं मत्स्यं वीक्ष्य सकृज्जले ॥ छित्वेपुणापातयत्तं सूर्यं चाभिजिति स्थिते ॥२६॥
दिवि दुन्दुभ्यो नेदुर्जयशब्दयुता भुवि ॥ देवाश्च कुसुमासारान्मुमुचुर्हर्षविह्वलाः ॥२७॥ तद्रङ्गमाविशमहं कल-
नूपुराभ्यां पद्भ्यां प्रगृह्य कनकोज्ज्वलरत्नमालाम् ॥ नूत्ने निवीय परिधाय च कौशिकाग्र्ये सत्रीडहासवदना कबरी-
धृतस्रक् ॥२८॥ उन्नीय वक्रमुरुकुन्तलकुण्डलत्विङ्गण्डस्थलं शिशिरहासकटाक्षमोक्षैः ॥ राज्ञो निरीक्ष्य परितः
शनकैर्मुरारेरंसेऽनुरक्तहृदया निदधे स्वमालाम् ॥२९॥ तावन्मृदङ्गपटहाः शङ्खभेर्यानाकादयः ॥ निनेदुर्नर्तनर्तक्यो
ननृतुर्गायिका जगुः ॥३०॥ एवं वृत्ते भगवति मयेशे नृपयूथपाः ॥ न सेहिरे याज्ञसेनि स्पर्धन्तो हृच्छयातुराः
॥३१॥ मां तावद्रथमारोप्य हयरत्नचतुष्टयम् ॥ शार्ङ्गमुद्यम्य संनद्धस्तस्थावाजौ चतुर्भुजः ॥३२॥ ॥

काग्र्ये उत्तमकौशेयवस्त्रे । सत्रीडो हासो यस्मिंस्तद्वदनं यस्याः सा । कबर्यां धृताः सजो यया सा ॥२८॥ उरवः कुन्तला यस्मिन्, कुण्डलयोस्त्विषो ययोस्ते
गण्डस्थले यस्मिंस्तच्च तच्च । शिशिरः संतापहरो हासो येषु तैः कटाक्षमोक्षैरपाङ्गमोक्षणविलासैः । अनुरक्तं हृदयं यस्याः साऽहम् ॥२९॥ ३० ॥ याज्ञसेनि हे
द्रौपदि, ईशे श्रीकृष्णे मया वृत्ते सति स्पर्धन्तः स्पर्धमानाः । नन्वेवं परमैश्वर्यं दृष्टवतां कुतः स्पर्धावसरस्तप्राह—हृच्छयातुरा इति । हृच्छयेन कामेनातुरा विवशाः ।
कामविजृम्भिता स्पर्धन्ति भावः ॥३१॥ हयरत्नानां चतुष्टयं यस्मिन् रथम् । द्वाभ्यां मामालिङ्ग्य द्वाभ्यां धनुर्बाणौ गृहीत्वा चतुर्भुजस्तस्यौ ॥३२॥ ॥

१ अभिजिति जयादिप्रदेशेऽष्टमे मुहूर्ते मध्याह्न इत्यर्थः । २ तावत्तत्क्षण एव ।

मृगाणां मिषतां मृगराडिव । तदा हरिर्जगामेति शेषो ज्ञातव्यः । दारुकस्यैव वा मृगराजोपमा ॥३३॥ अन्वसज्जन्त पृष्ठतः सक्ता बभूवुः । निषेदुं प्रतिबन्धं
कर्तुं केचन पुरतो गत्वा पथि संयत्ता बभूवुरित्यर्थः । उद्धृतेष्वासा ऊर्ध्वकृतचापाः । ग्रामसिंहाः ज्ञानो हरिं सिंहं यथेति ॥३४॥ ३५ ॥ रविं छादयन्ति ते
रविच्छदा ध्वजेषु पटा यस्यां, चित्राणि तौरणानि यस्यां सा च सा च । तां कुशस्थलीं पुरीं यदुपतिः समाविशत् । स्वकेतनं मण्डलमस्ताचलं वा ॥३६॥ महार्ह-
वासःप्रभृतिभिः सुहृदादीन्पूजयामास ॥३७॥ दास्यादिभिः सहायुधानि पूर्णयापि ददौ ॥३८॥ इमा अष्टौ वयं सर्वसङ्गनिवृत्त्या तपसा स्वधर्मेणाद्या साक्षा-
त्तस्य गृहदासिका बभूविम ॥३९॥ क्षितिजये दिग्विजये जितानां राज्ञां कन्या नोऽस्मांस्तेन रुद्धा ज्ञात्वा ततो निर्मुच्य संसृतेर्विमोक्षो यस्मात्तत्पादाम्बुज-

दारुकश्चोदयामास काञ्चनोपस्करं रथम् ॥ मिषतां भूभुजां राज्ञि मृगाणां मृगराडिव ॥३३॥ तेऽन्वसज्जन्त राजन्या
निषेदुं पथि केचन ॥ संयत्ता उद्धृतेष्वासा ग्रामसिंहा यथा हरिम् ॥३४॥ ते शार्ङ्गच्युतबाणौघैः कृतबाह्वङ्घ्रिक-
न्धराः ॥ निपेतुः प्रधने केचिदेके संत्यज्य दुद्रुवुः ॥३५॥ ततः पुरीं यदुपतिरत्यलंकृतां रविच्छदध्वजपटचित्रतो-
रणाम् ॥ कुशस्थलीं दिवि भुवि चाभिसंस्तुतां समाविशत्तरणिरिव स्वकेतनम् ॥३६॥ पिता मे पूजयामास सुहृ-
त्संबन्धिवान्धवान् ॥ महार्हवासोलंकारैः शय्यासनपरिच्छदैः ॥३७॥ दासीभिः सर्वसंपद्भिर्भर्तेभरथवाजिभिः ॥
आयुधानि महार्हाणि ददौ पूर्णस्य भक्तितः ॥३८॥ आत्मारामस्य तस्येमा वयं वै गृहदासिकाः ॥ सर्वसङ्गनिवृ-
त्त्याद्या तपसा च बभूविम ॥३९॥ ॥ महिष्य ऊचुः ॥ भौमं निहत्य सगणं युधि तेन रुद्धा ज्ञात्वाऽथ नः क्षिति-
जये जितराजकन्याः ॥ निर्मुच्य संसृतिविमोक्षमनुस्मरन्तीः पादाम्बुजं परिणिनाय य आसकामः ॥४०॥ न
वयं साध्वि साम्राज्यं स्वाराज्यं भौज्यमप्युत ॥ वैराज्यं पारमेष्ठ्यं च आनन्त्यं वा हरेः पदम् ॥४१॥ कामयामह
एतस्य श्रीमत्पादरजः श्रियः ॥ कुचकुङ्कुमगन्धाढ्यं मूर्ध्ना वोढुं गदाभृतः ॥४२॥ ॥ ॥

मनुस्मरन्तीर्नः परिणिनायोदवहत् । आसकामोऽपि यः ॥४०॥ न वयमिति । साम्राज्यादि न कामयामहे, किंतु एतस्य श्रीमत्पादरजो मूर्ध्ना वोढुं कामयामह
इति । ननु तस्य गृहिण्यो यूयं सर्वसंपद्भाजः किमेवं कामयध्वमत आहुः—हे साध्वि, साम्राज्यं सार्वभौमपदम् । स्वाराज्यमैन्द्रं पदम् । भौज्यं तदुभयभोग-
भाक्त्वम् । विविधं राजत इति विराट् तस्य भावो वैराज्यमणिमादिसिद्धिभाक्त्वमित्यर्थः । पारमेष्ठ्यं ब्रह्मपदम् । आनन्त्यं मोक्षम् । हरेः पदं तत्सालोक्यादि ।
ननु कामयामह इति । यद्वा बहुचक्राणोक्तक्रमेण प्रागादिदिक्चतुष्टयाधिपत्यानि साम्राज्यभौज्यस्वाराज्यवैराज्यानि व्याख्येयानि ॥४१॥ तर्हि तत्पादरज एव
काम्यतेऽत आहुः—श्रियः कुचकुङ्कुमगन्धाढ्यमिति ब्रह्मादिसेव्यया लक्ष्म्यापि सेवितत्वादिति भावः ॥४२॥ ॥ ॥

१ मिषतां पश्यतामित्यनादरे वक्षी । २ श्वानोपि चापवद्वक्रोर्ध्वपुच्छाः । ३ पूर्णमेति चतुर्थ्यर्थे वक्षी । 'पूर्णाय' इत्येव पाठः कश्चित् । ४ साम्राज्यादीनां यथोक्तं श्रेष्ठ्यम् ।

ननु तर्ह्यतिदुर्लभत्वात्किं तद्वाञ्छयात् आहुः—ब्रजस्त्रिय इति । यद्यथा गावो गाः । महात्मनोऽपि गाश्चारयतः पादस्पर्शं च गोपा यथा वाञ्छन्ति तद्वत् । तत्पराणां सुलभ इति भावः ॥४३॥ ॥ इति श्रीमद्भागवते म० पु० दशमस्कन्धे उत्तरार्धे भा० दी० टीकायां त्र्यशीतितमोऽध्यायः ॥ ८३ ॥ ॥ चतुर्भिरधिका-
शीतितमे मुनिसमागमे ॥ वसुदेवमखोत्साहबन्धुप्रस्थापनादिकम् ॥ १ ॥ सुबलपुत्री गान्धारी । माधवी सुभद्रा । क्षितिपानां राज्ञां पत्न्यः स्वगोप्यः कृष्ण-
भक्ता गोप्यः । विसिस्म्युर्विस्मयं चक्रुः ॥ १ ॥ २ ॥ ३ ॥ ४ ॥ ५ ॥ ६ ॥ आनर्चुरर्चितवन्तः ॥ ७ ॥ धर्मगोप्त्री तनुर्यस्य स धर्मगुप्तनुः । यता नियता

ब्रजस्त्रियो यद्वाञ्छन्ति पुलिन्द्यस्तृणवीरुधः ॥ गावश्चारयतो गोपाः पादस्पर्शं महात्मनः ॥ ४३ ॥ ॥ इति श्रीमद्भा-
गवते महापुराणे दशमस्कन्धे उत्तरार्धे त्र्यशीतितमोऽध्यायः ॥ ८३ ॥ ॥ ४४ ॥ ॥ श्रीशुक उवाच ॥ श्रुत्वा पृथा
सुबलपुत्र्यथ याज्ञसेनी माधव्यथ क्षितिपपत्न्य उत स्वगोप्यः ॥ कृष्णेऽखिलात्मनि हरौ प्रणयानुबन्धं सर्वा विसि-
स्म्युरलमश्रुकलाकुलाक्ष्यः ॥ १ ॥ इति संभाषमाणामु स्त्रीभिः स्त्रीषु नृभिर्नृषु ॥ आंययुर्मुनयस्तत्र कृष्णरामदिदृ-
क्षया ॥ २ ॥ द्वैपायनो नारदश्च च्यवनो देवलोऽसितः ॥ विश्वामित्रः शतानन्दो भरद्वाजोऽथ गौतमः ॥ ३ ॥ रामः
सशिष्यो भगवान्वसिष्ठो गालवो भृगुः ॥ पुलस्त्यः कैश्यपोऽत्रिश्च मार्कण्डेयो बृहस्पतिः ॥ ४ ॥ द्वितस्त्रितश्चैकतश्च
ब्रह्मपुत्रास्तथाङ्गिराः ॥ अगस्त्यो याज्ञवल्क्यश्च वामदेवादयोऽपरे ॥ ५ ॥ तान्दृष्ट्वा सहसोत्थाय प्रागासीना नृपा-
दयः ॥ पाण्डवाः कृष्णरामौ च प्रणेमुर्विश्ववन्दितान् ॥ ६ ॥ तानानर्चुर्यथा सर्वे सहरामोऽच्युतोऽर्चयत् ॥ स्वागता-
सनपाद्यार्ध्यमाल्यधूपानुलेपनैः ॥ ७ ॥ उवाच सुखमासीनान्भगवान्धर्मगुप्तनुः ॥ सदसस्तस्य महतो यतवाचोऽनुश्रु-
ण्वतः ॥ ८ ॥ ॥ श्रीभगवानुवाच ॥ अहो वयं जन्मभृतो लब्धं कात्स्न्येन तत्फलम् ॥ देवानामपि दुष्प्रापं यद्यो-
गेश्वरदर्शनम् ॥ ९ ॥ किं स्वल्पतपसां नृणामर्चायां देवचक्षुषाम् ॥ दर्शनस्पर्शनप्रश्नप्रह्लापादार्चनादिकम् ॥ १० ॥
नैह्यम्मयानि तीर्थानि न देवा मृच्छिलामयाः ॥ ते पुनन्त्युरुकालेन दर्शनादेव साधवः ॥ ११ ॥ ॥

वाग्यस्य तस्य सदसः ॥ ८ ॥ जन्मभृतः सफलजन्मानः । तत्फलं जन्मफलम् । किं तत् । यद्योगेश्वरदर्शनम् ॥ ९ ॥ किंच युष्माकं दर्शनमेव तावदेवानामपि
दुष्प्रापम्, अस्माकं तु स्पर्शनादिकमपि कथं नु घटितमिति विस्मयेनाह—किमिति । स्वल्पतपसां तीर्थस्नानादिमात्रे तपोबुद्धिर्येषां तथाऽर्चायां प्रतिमायां देव
इति चक्षुर्दृष्टिर्येषां तेषां योगेश्वरदर्शनादिकमिदं किमसंभावितमित्यर्थः ॥ १० ॥ एतत्प्रपञ्चयति—नह्यम्मयानीति त्रिभिः ॥ ११ ॥ ॥

१ यद्वा स्वगोप्यो द्रौपद्यादिपालयिष्यस्तत्सख्यादयः । २ 'आजगुः' इति पाठः । ३ 'पुलस्त्यः पुलहोऽत्रिश्च' इति पाठः । ४ ब्रह्मपुत्राः सनकादयः । 'ब्रह्मपुत्रः' इत्यपि कचित्पाठः ।
५ अम्मयानि नद्यादीनि तीर्थानि पावनानि नहि किं । काका भवन्त्येवेत्यर्थः । प्रतिमादि देवा अपि पावनानि न किम्, किंतु पुनन्त्येवेति भावः ।
वाञ्छानसयोरप्युपासनाविषयत्वम्, 'यो वाचं ब्रह्मेत्युपास्ते मनो ब्रह्मेत्युपास्ते' इति श्रुतेः । अयं तन्मूलमज्ञानं न हरति । अत्र हेतुः—भेदकृतो भेदकर्तारः ।
यद्वा भेदबुद्धिं कुर्वतः पुंसः । विपश्चितो निरस्तभेदाः । ते तु मुहूर्तमात्रसेवयैवायं प्रवृत्तीति ॥ १२ ॥ अतः साधून्विहायान्यत्रात्मादिबुद्ध्या सज्जमानोऽतिमन्द
इत्याह—यस्येति । आत्मबुद्धिरहमिति बुद्धिः । त्रयो घातवो वातपितृश्लेष्माणः प्रकृतयो यस्य तस्मिन्कुण्डे शरीरे स्वधीः स्वीया इति बुद्धिः । भौमे भूवि-
कारे इज्यधीर्देवताबुद्धिः । यद्यस्य तीर्थबुद्धिस्तीर्थमिति बुद्धिः । अभिज्ञेपु तत्त्ववित्तु यस्य ता बुद्धयो न सन्ति स एव गोष्पति खरो दारुणोऽत्यविवेकी ।
यद्वा गवां तृणादिभारवाहः खरो गर्दभ इति ॥ १३ ॥ दुरन्वयमनुरूपम् । अमन्यनवस्थिता बुद्धिर्येषां ते ॥ १४ ॥ ईशितव्यतामनीश्वरतां कर्माधिकारितां
जनसंग्रहमात्रमेतदित्यूचुः । स्मयन्तो हसन्तः ॥ १५ ॥ अनन्वयं विवृण्वन्त आहुर्द्वाभ्याम्—यन्माययेति । तत्त्ववित्तुत्तमा अपि वयम् । कासौ माया यया

नाभिर्न सूर्यो न च चन्द्रतारका न भूर्जलं खं श्वसनोऽथ वाञ्छानः ॥ उपासिता भेदकृतो हरन्त्ययं विपश्चितो घ्नन्ति
मुहूर्तसेवया ॥ १२ ॥ यस्यात्मबुद्धिः कुण्डले त्रिधातुके स्वधीः कलत्रादिषु भौम इज्यधीः ॥ यत्तीर्थबुद्धिः सलिले न
कहिंचिज्जनेष्वभिज्ञेषु स एव गोखरः ॥ १३ ॥ ॥ श्रीशुक उवाच ॥ निशम्येत्यं भगवतः कृष्णस्याकुण्ठमेधसः ॥
वचो दुरन्वयं विप्रास्तूष्णीमासन्भ्रमद्वियः ॥ १४ ॥ चिरं विमृश्य मुनय ईश्वरस्येशितव्यताम् ॥ जनसंग्रह इत्यूचुः
स्मयन्तस्तं जगद्गुरुम् ॥ १५ ॥ ॥ मुनय ऊचुः ॥ यन्मायया तत्त्वविदुत्तमा वयं विमोहिता विश्वसृजामधीश्वराः ॥
यदीशितव्यायति गूढ ईहया अहो विचित्रं भगवद्विचेष्टितम् ॥ १६ ॥ अनीह एतद्बहुधैक आत्मना सृजत्यवत्यति
न बध्यते यथा ॥ भौमैर्हि भूमिर्बहुनामरूपिणी अहो विभून्श्वरितं विडम्बनम् ॥ १७ ॥ अथापि काले स्वजनाभिगु-
प्तये विभर्षि सत्त्वं खलनिग्रहाय च ॥ खलीलया वेदपथं सनातनं वर्णाश्रमात्मा पुरुषः परो भवान् ॥ १८ ॥

विमोहिता इति तामाहुः—यदिति । यद्यस्मादीहया नरचेष्टितेन गूढः सन्नीशितव्यायत्यनीश्वरवदाचरति भवान् । नन्वहमीश्वरश्चेत्किमिलेवमाचरेयं तत्राहुः—
अहो इति । भगवत्स्वव विचेष्टितं विचित्रमतकर्मम् ॥ १६ ॥ भगवत्त्वमेवाहुः—अनीह इति । अनीहोऽक्रिय एव । आत्मना स्वरूपमात्रेण । बहूधेत्यत्र
दृष्टान्तः—यथा भौमैरिति । भौमैर्घटादिविकारैरुपलक्षिता—'वाचारम्भणं विकारो नामधेयं मृत्तिकेत्येव सत्यम्' इति श्रुतेः । ननु कथमहं जगत्सृष्ट्यादिकर्ता
वसुदेवपुत्रत्वादिति तत्राहुः—अहो इति । विभून्ः परिपूर्णस्य तदेवं जन्मादि चरितं विडम्बनमनुकरणमात्रं नतु तत्त्वमिति ॥ १७ ॥ जनसंग्रहमाहुः—
अथापीति त्रिभिः । सत्त्वं शुद्धसत्त्वात्मकं रूपं विभर्षि । खलीलया आचारेण वेदपथं च विभर्षि ॥ १८ ॥ ॥ ॥ ॥

१ 'जीवन्मोहो भागवताङ्गिरेणु' इत्युक्तेः । २ 'दुरन्वयम्' इति पाठः । ३ उपासितोऽग्निं हरति न सूर्यो हरति इत्येवं वचनविपरिणामेनान्वयः । उपासिताश्चन्द्रतारका न हरन्ति ।
भूराभिभनः पर्यन्ता एते उपासिता न हरन्तीत्यन्वयः । ४ अकुण्ठमपरिच्छिन्नं ज्ञानं यस्य । ५ परस्मैपदमार्थम् । ६ 'न तत्र बध्यते', 'न बुध्यते यथा' इति पाठौ । ७ अथापि
अतर्क्यशक्तिरपि । ८ बहुधा तत्तद्वाञ्छादिभेदेन नानाविधतया ।

अत एव ब्राह्मणेषु बहुमानमपि करोषीति सहेतुकमाहुः—ब्रह्मेति । ब्रह्म वेदाख्यं शुक्लं शुद्धं ते हृदयमन्तरङ्गं रूपमाकुत इत्यत आहुः—यत्रेति । यत्र ब्रह्मणि व्यक्तं कार्यम्, अव्यक्तं कारणं ततः परं सत्सन्मात्रं ब्रह्म च तपआदिभिरुपलब्धं तद्ब्रह्म ॥ १९ ॥ तस्माद्देहदृढयत्वाद्देहप्रवर्तकं ब्राह्मणकुलं शास्त्रयोनेर्वेदप्रमाणकस्य तव सद्दाम श्रेष्ठमुपलब्धिस्थानं सभाजयसि संपूजयसि तत्तस्मादेव कारणात्त्वं ब्रह्मण्यानामग्रणीमुख्यस्तत्प्रवर्तकः सन्कर्माचरसीत्यर्थः ॥ २० ॥ तस्मादीश्वरस्य तवेदं जनसंग्रहमात्रं, वयं तु तव सङ्कल्पा कृतार्था इत्याहुः—अद्येति षड्विंशतिः । सतां गत्या त्वया सङ्गम्य सङ्गं प्राप्य । यद्यस्मात्त्वं श्रेयसां परोऽवधिः ॥ २१ ॥ २२ ॥ एकस्मिन्नेव स्थाने आरामो येषां तेऽपि । कालं सृष्ट्यादिकारणम् । ईश्वरं नियन्तारम् ॥ २३ ॥ एतत्सदृष्टान्तमाहुः—यथेति । शयानः स्वप्नापश्यन् । गुणतत्त्व-

ब्रह्म ते हृदयं शुक्लं तपःस्वाध्यायसंयमैः ॥ यत्रोपलब्धं सद्यत्तमव्यक्तं च ततः परम् ॥ १९ ॥ तस्माद्ब्रह्मकुलं ब्रह्मन् शास्त्रयोनेस्त्वमात्मनः ॥ सभाजयसि सद्दाम तद्ब्रह्मण्याग्रणीर्भवान् ॥ २० ॥ अद्य नो जन्मसाफल्यं विद्यायास्तपसो दृशः ॥ त्वया सङ्गम्य सद्गत्या यदन्तः श्रेयसां परः ॥ २१ ॥ नमस्तस्मै भगवते कृष्णायाकुण्ठमेधसे ॥ स्वयोगमाययाच्छन्नमहिम्ने परमात्मने ॥ २२ ॥ न यं विदन्त्यमी भूपा एकारामाश्च वृष्णयः ॥ मायाजवनिकाच्छन्नमात्मानं कालमीश्वरम् ॥ २३ ॥ यथा शयानः पुरुष आत्मानं गुणतत्त्वदृक् ॥ नाममात्रेन्द्रियाभातं न वेद रहितं परम् ॥ २४ ॥ एवं त्वा नाममात्रेषु विषयेष्विन्द्रियेहया ॥ मायया विभ्रमचित्तो न वेद स्मृत्युपप्लवात् ॥ २५ ॥ तस्याद्य ते ददृशिमाङ्घ्रिमघौघमर्षतीर्थास्पदं हृदि कृतं सुविपक्रयोगैः ॥ उत्सिक्तभक्त्युपहताशयजीवकोशा आपुर्भवद्गतिमथोऽनुगृहाण भक्तान् ॥ २६ ॥ ॥ श्रीशुक उवाच ॥ इत्यनुज्ञाप्य दाशार्हं धृतराष्ट्रं युधिष्ठिरम् ॥ राजर्षे स्वाश्रमान् गन्तुं मुनयो दधिरे मनः ॥ २७ ॥ ॥ ॥

दृक् स्वप्रविषयेषु तत्त्वदृष्टिः । नाममात्रमिन्द्रियेण मनसा आभातं सिंहव्याघ्रादिरूपमात्मानं वेद तद्रहितं देवदत्तादिरूपमात्मानं न वेद यथा ॥ २४ ॥ एवं त्वा त्वां नाममात्रेषु स्वप्नादितुल्येषु विषयेष्विन्द्रियैर्यौ ईहा प्रवृत्तिः सैव माया तथा विभ्रमचित्तो न वेद । स्मृतेर्विवेकस्योपप्लवान्नाशात् ॥ २५ ॥ अघौघस्य मर्षं नांशं करोति यद्रङ्गाख्यं तीर्थं तस्यास्पदमाश्रयं तेऽङ्घ्रिं सुविपक्रयोगैरपि हृदि कृतं केवलं ननु दृष्टं तस्य तेऽङ्घ्रिं ददृशिम दृष्टवन्तो वयं बहुभिः पुण्यैरतोऽस्मान् भक्ताननुगृहाण । भक्तान् कृत्वानुग्रहं कुर्वित्यर्थः । ननु किं भक्त्या यथापूर्वं तप एव तप्यतामिति नेत्याहुः—उत्सिक्ता उद्रिक्ता या भक्तिसत्योपहत आशयलक्षणो जीवकोशो येषां त एव पूर्वं भवद्गतिमापुर्नान्य इति ॥ २६ ॥ २७ ॥ ॥ ॥

१ अन्तश्चन्दस्यार्थोऽवधिरिति । २ आरामो विहारभोजनशयनादिः । ३ स्वयोगमाययापि न छत्रो महिमा यस्य तस्मै । ४ यद्वा भूपाद्योऽतिघन्याः यं त्वामनु एते मायाजवनिकाच्छन्नं न विदन्ति, किंत्वनावृतब्रह्मस्वरूपमेव । अच्छन्नत्वेऽपि आत्मानं निर्विशेषमात्रं न पश्यन्ति किंतु सगुणरूपमपि कालमीश्वरमपि नैव, किंतु स्निग्धबान्धवकुलपतित्वादिरूपमपीति तोषः । ५ 'एवं त्वा यं जनो ब्रह्मन्नाममात्रेन्द्रियेहया' इति पाठः । ६ गमनानुज्ञां प्रार्थय । ७ अनेन मर्षतीति मर्षपदव्युत्पत्तिर्दक्षिता । कचिच्च 'अघौघमर्ष' इति पाठः ।

उपसंगृह्य चरणौ पाणिभ्यां धृत्वा । बभाषे इदमिति संधिरार्षः ॥ २८ ॥ सर्वे देवा येषु तेभ्यः—'यावतीर्वै देवताः सर्वा वेदविदि ब्राह्मणे वसन्ति' इति श्रुतेः । येन कर्मणा यथाकृतेन वा कर्मणा निर्हारी निरासो भवति तदुच्यताम् ॥ २९ ॥ श्रीकृष्णं हित्वास्मान्पृच्छतीति विस्मितान्प्रत्याह—नातीति । बुभुत्सया बुभुमिच्छया ॥ ३० ॥ तत्रत्यो गङ्गातीरवासी ॥ ३१ ॥ श्रीकृष्णेऽभैकत्वमानोऽविद्याविजृम्भित इत्याह—यस्मेति द्वाभ्याम् । अनुभूतिज्ञानं कुतश्चिदपि न रिप्यति न नश्यति । तदेवाह—कालेन कर्कटिकाफलवत् । अस्य विश्वस्य लयोत्पत्त्यादिनापि । स्वतश्च विद्युदादिवत् । अन्यस्याच्च मुद्रादर्धदादिवत् । गुणतो रूपाद्यन्तरोत्पत्तेः पूर्वरूपादिना देहादिवत् ॥ ३२ ॥ तमेव कुतश्चिदप्यव्याहतानुभवमत एवेश्वरम् । किंच अद्वितीयं कृष्णमन्यः प्राकृत उपगूढमाच्छन्नं मनुष्यं मन्येत ।

तद्वीक्ष्य तानुपब्रज्य वसुदेवो महायशः ॥ प्रणम्य चोपसंगृह्य बभाषेदं सुयन्त्रितः ॥ २८ ॥ ॥ वसुदेव उवाच ॥ नमो वः सर्वदेवेभ्य ऋषयः श्रोतुमर्हथ ॥ कर्मणा कर्मनिर्हारी यथा स्यान्नस्तदुच्यताम् ॥ २९ ॥ ॥ नारद उवाच ॥ नातिचित्रमिदं विप्रा वसुदेवो बुभुत्सया ॥ कृष्णं मत्वार्भकं यन्नः पृच्छति श्रेय आत्मनः ॥ ३० ॥ संनिकर्षोऽत्र मर्त्यानामनादरणकारणम् ॥ गाङ्गं हित्वा यथान्याम्भस्तत्रत्यो याति शुद्धये ॥ ३१ ॥ यस्यानुभूतिः कालेन लयोत्पत्त्यादिनाऽस्य वै ॥ स्वतोऽन्यस्माच्च गुणतो न कुतश्चन रिप्यति ॥ ३२ ॥ तं क्लेशकर्मपरिपाकगुणप्रवाहैरव्याहतानुभवमीश्वरमद्वितीयम् ॥ प्राणादिभिः स्वविभवैरुपगूढमन्यो मन्येत सूर्यमिव मेघहिमोपरागैः ॥ ३३ ॥ अथोचुर्मुनयो राजन्नाभाष्यानकदुन्दुभिम् ॥ सर्वेषां शृण्वतां राज्ञां तथैवाच्युतरामयोः ॥ ३४ ॥ कर्मणा कर्मनिर्हार एष साधुनिरूपितः ॥ यच्छ्रद्धया यजेद्विष्णुं सर्वयज्ञेश्वरं मखैः ॥ ३५ ॥ चित्तस्योपशमोऽयं वै कविभिः शास्त्रचक्षुषा ॥ दर्शितः सुगमो योगो धर्मश्चात्ममुदावहः ॥ ३६ ॥ अयं स्वस्त्ययनः पन्था द्विजातेर्गृहमेधिनः ॥ यच्छ्रद्धयाप्तचित्तेन शुक्लेनेज्येत पूरुषः ॥ ३७ ॥

कैः । क्लेशकर्मादिभिः । तत्र क्लेश रागादयश्च तत्पूर्वकाणि कर्माणि च तत्परिपाके सुखदुःखे च सत्त्वादीनां गुणानां पुनः प्रवाहश्च तैः प्राणादिभिश्च स्वैर्बिभवैः स्वकार्यैः । अत्र दृष्टान्तः—मेघहिमोपरागैरनुपाररादुभिः स्वविभवैः सूर्यमिवेति ॥ ३३ ॥ ३४ ॥ ३५ ॥ चित्तस्योपशम उपशमहेतुः । योगो मोक्षोपायश्च । शनैरात्ममुदमावहतीति तथा । सुगमः प्रवृत्त्याश्रयत्वात् । धर्मश्चावश्यकः । अन्यथा विहिताकरणेन मालिन्यप्रसङ्गात् ॥ ३६ ॥ ननु 'न कर्मणा न प्रजया धनेन त्यागेनैके अमृतत्वमानशुः' इत्यादिना त्यागस्यैव विहितत्वात्कथं कर्म मोक्षोपाय इत्याशङ्क्यादावेव त्यागस्याशक्यत्वादित्याशयेनाहुः—अयमिति सार्धचतुर्भिः । स्वस्त्ययनः स्वस्ति क्षेममीयतेऽनेनेति तथा । श्रद्धया निष्कामतया शुक्लेन शुद्धेनासेन चित्तेन पुरुष ईश्वर इज्येतेति यदेव पन्थाः ॥ ३७ ॥ ॥ ॥

१ बभाषेत्यात्मनेपदाभावस्तदमित्यत्वादापत्त्वाद्देति तोषः । २ 'नापि चित्रं' इति पाठः । ३ 'सन्निकर्षो हि' इति पाठः । ४ आभाष्य संबोध्य । ५ राज्ञां राजसु शृण्वत्स्विति तेषामुपदेक्षार्थम् । ६ याजनाध्यापनप्रतिग्रहलब्धं विप्रस्य शुद्धं विच्छिन्नं, युद्धात्प्रजापालनादङ्गलब्धं क्षत्रियस्य, कृषिगोरक्षवाणिज्यलब्धं विशः, द्विजशुश्रूषालब्धं शूद्रस्य । दायलब्धं प्रीतिदत्तं पित्रादिक्रमागतं श्रमलब्धं च सर्वेषामिति विष्णुधर्मोत्तरे ।

स्वस्त्ययनमाहुः—वित्तैषणामिति । विचक्षणभूतैर्यज्ञैर्दानैश्च वित्तैषणां विच्छेच्छां विसृजेत् । यद्देवैर्होचितैर्भोगैर्दारसुतैषणां विसृजेत् । तदनुभवेनैव तदौत्सुक्यनिवृत्तेः । देहे मृते आत्मनः स्वर्गादिलोकैषणां कालेन क्षयानुसंधानेन विसृजेत् । देव हे वसुदेव । यद्वा देवकालेन देवानामपि मृत्युना । मृत्युहेतुभूते-नेत्यर्थः । अत्राचारं प्रमाणयति—ग्राम इति ॥ ३८ ॥ किंच ऋणैरिति । तथा च श्रुतिः—‘जायमानो वै ब्राह्मणस्त्रिभिर्ऋणवा जायते ब्रह्मचर्येण ऋषिभ्यो यज्ञेन देवेभ्यः प्रजया पितृभ्यः’ इत्यादि । तान्यनिस्तीर्य तेषामृणान्यनपाकृत्य । तथा च मनुः—‘ऋणानि त्रीण्यपाकृत्य मनो मोक्षे निवेशयेत् ॥ अनपाकृत्य

वित्तैषणां यज्ञदानैर्गृहैर्दारसुतैषणाम् ॥ आत्मलोकैषणां देव कालेन विसृजेद्बुधः ॥ ग्रामे त्यक्तैषणाः सर्वे ययुर्धी-
रास्तपोवनम् ॥ ३८ ॥ ऋणैस्त्रिभिर्द्विजो जातो देवर्षिपितृणां प्रभो ॥ यज्ञाध्ययनपुत्रैस्तान्यनिस्तीर्य त्यजन्पतेत्
॥ ३९ ॥ त्वं त्वद्य मुक्तो द्वाभ्यां वै ऋषिपित्रोर्महामते ॥ यज्ञैर्देवर्णमुन्मुच्य निर्ऋणोऽशरणो भव ॥ ४० ॥ वैसुदेव
भवान्नूनं भक्त्या परमया हरिम् ॥ जगतामीश्वरं प्रार्चः स यद्वां पुत्रतां गतः ॥ ४१ ॥ ॥ श्रीशुक उवाच ॥
इति तद्वचनं श्रुत्वा वसुदेवो महामनाः ॥ तानृषीन्तृत्वजो वव्रे मूर्ध्ना नम्य प्रसाद्य च ॥ ४२ ॥ त एनमृषयो राज-
न्वृता धर्मेण धार्मिकम् ॥ तस्मिन्नयाजयन्क्षेत्रे मखैरुत्तमकल्पकैः ॥ ४३ ॥ तद्दीक्षायां प्रवृत्तायां वृष्णयः पुष्करस्वजः ॥
स्नाताः सुवाससो राजत्राजानः सुष्ठुलंकृताः ॥ ४४ ॥ तन्महिष्यश्च मुदिता निष्ककण्ठ्यः सुवाससः ॥ दीक्षाशाला-
मुपाजग्मुरालिप्ता वस्तुपाणयः ॥ ४५ ॥ नेदुर्मदङ्गपटहशङ्खभेर्यानाकादयः ॥ ननृतुर्नटनर्तक्यस्तुष्टुबुः सूतमागधाः ॥
जगुः सुकण्ठ्यो गन्धर्व्यः संगीतं सहभर्तृकाः ॥ ४६ ॥ तमभ्यषिञ्चन्विधिवदत्तमभ्यक्तमृत्वजः ॥ पत्नीभिरष्टाद-
दशभिः सोमराजमिवोडुभिः ॥ ४७ ॥ ताभिर्दुकूलवलयैर्हारनूपुरकुण्डलैः ॥ स्वलंकृताभिर्विबभौ दीक्षितोऽजिन-
संवृतः ॥ ४८ ॥ तस्य त्विजो महाराज रत्नकौशेयवाससः ॥ स सदस्या विरेजुस्ते यथा वृत्रहणोऽध्वरे ॥ ४९ ॥
तदा रामश्च कृष्णश्च स्वैः स्वैर्बन्धुभिरन्वितौ ॥ रेजतुः स्वसुतैर्दारैर्जीवेशौ स्वविभूतिभिः ॥ ५० ॥ ॥

मोक्षं तु सेवमानो व्रजत्यधः’ ॥ इति ॥ ३९ ॥ निर्ऋणो निर्मुक्तऋणः । अशरणो भव गृहात्प्रजग ॥ ४० ॥ किंच अविशुद्धचित्तानामयं क्रमः, त्वं तु कृतार्थ एवेत्याहुः—वसुदेवेति । भवान्नूनं निश्चितं परमया प्रेमलक्षणा भक्त्या हरिम् । प्रार्चोऽर्चितवान् । यद्यस्मात् । वां युवयोः ॥ ४१ ॥ ४२ ॥ ४३ ॥ ४४ ॥ आलिप्ताः कुङ्कुमादिभिः । वस्तुपाणयो गृहीतार्हणहस्ताः ॥ ४५ ॥ ४६ ॥ अकं नेत्रयोरजनेन । अभ्यक्तं सर्वाङ्गेषु नवनीतेन ॥ ४७ ॥ ताभिः पत्नीभिः सहितो दीक्षितो विरेजे ॥ ४८ ॥ ४९ ॥ जीवेशो सर्वजीवानामीशो ॥ ५० ॥ ॥ ॥ ॥ ॥

१ अस्यापि विशेष्यं काल एव । २ वसुना भक्तिलक्षणेन दीन्यतीति तथाभूत । ३ गन्धर्व्यां गायकानां स्त्रियः । ४ रत्नबहुज्वलपरिधानाः । पीतकौशेयेति कचित् ।

अनुयज्ञं प्रतियज्ञम् । आघ्रातसर्वाङ्गाः प्राकृता ज्योतिष्टोमदर्शपूर्णमासादयस्तेभ्यश्चोदनालिङ्गादिभिरतिदेशप्राप्ताः वैकृताः सौरसत्रादयस्तैः सर्वैः । द्रव्यं पुरो-
डाशादि, ज्ञानं मन्त्रः, क्रिया कर्म, तेषामीश्वरम् ॥ ५१ ॥ ५२ ॥ सन्नुः स्नानं चक्रुः ॥ ५३ ॥ आ अभ्यः शुनोऽभिव्याप्य । अजनेन पूजयदपूजयत् ॥ ५४ ॥
बन्धादिचारणान्तान्पारिवर्हेण प्रीतिदानेन चापूजयत्, ते च सर्वे प्रययुः ॥ ५५ ॥ ५६ ॥ प्रयाणे केषांचिद्विशेषमाह—धृतराष्ट्र इति द्वाभ्याम् । अनुजो विदुरः ।
पार्था युधिष्ठिरभीमार्जुनाः । यमो नकुलसहदेवौ ॥ ५७ ॥ सौहृदेनाङ्गिष्ठानि चेतांसि येषां ते ॥ ५८ ॥ ५९ ॥ मनोरथो यज्ञविषयस्तमेव महार्णवम् ॥ ६० ॥

ईजेऽनुयज्ञं विधिना अग्निहोत्रादिलक्षणैः ॥ प्राकृतैर्वैकृतैर्यज्ञैर्द्रव्यज्ञानक्रियेश्वरम् ॥ ५१ ॥ अथ त्विग्भ्योऽददात्काले
यथाम्रातं स दक्षिणाः ॥ स्वलंकृतभ्योऽलंकृत्य गोभूकन्या महाधनाः ॥ ५२ ॥ पत्नीसंयाजावभृथ्यैश्चरित्वा ते महर्षयः ॥
सन्नु रामहृदे विप्रा यजमानपुरःसराः ॥ ५३ ॥ स्नातोऽलंकारवासांसि बन्दिभ्योऽदात्तथा स्त्रियः ॥ ततः स्वलंकृतो वर्णा-
नाश्चभ्योऽजनेन पूजयत् ॥ ५४ ॥ बन्धून्सदारान्ससुतान्पारिवर्हेण भूयसा ॥ विदर्भकोसलकुरुन्काशिकेकयसृज-
यान् ॥ ५५ ॥ सदस्यत्विक्सुरगणान्भूतपितृचारणान् ॥ श्रीनिकेतमनुज्ञाप्य शंसन्तः प्रययुः क्रतुम् ॥ ५६ ॥ धृतरा-
ष्ट्रोऽनुजः पार्था भीष्मो द्रोणः पृथा यमौ ॥ नारदो भगवान्यासः सुहृत्संबन्धिवान्धवाः ॥ ५७ ॥ बन्धून्परिष्वज्य यदू-
न्सौहृदाङ्गिष्ठचेतसः ॥ ययुर्विरहकृच्छ्रेण स्वदेशांश्चापरे जनाः ॥ ५८ ॥ नन्दस्तु सह गोपालैर्बृहत्या पूजयार्चितः ॥
कृष्णरामोऽग्रसेनाद्यैर्न्यासीद्वन्धुवत्सलः ॥ ५९ ॥ वसुदेवोऽञ्जसोत्तीर्य मनोरथमहार्णवम् ॥ सुहृद्वृतः प्रीतमना नन्द-
माह करे स्पृशन् ॥ ६० ॥ ॥ वसुदेव उवाच ॥ भ्रातरीशकृतः पाशो नृणां यः स्नेहसंज्ञितः ॥ तं दुस्त्यजमहं मन्ये
शूराणामपि योगिनाम् ॥ ६१ ॥ अस्मास्वप्रतिकल्पेयं यत्कृताज्ञेषु सत्तमैः ॥ मैत्र्यर्पिताऽफला वापि न निवर्तेत कर्हि-
चित् ॥ ६२ ॥ प्रागकल्पाच्च कुशलं भ्रातर्वो नाचराम हि ॥ अधुना श्रीमदान्धाक्षा न पश्यामः पुरः सतः ॥ ६३ ॥

शूराणां बलेन योगिनां ज्ञानेनापीत्यर्थः ॥ ६१ ॥ तत्कुतस्तत्राह—अस्मास्विति । कृताज्ञेषु कृतमुपकारमजानत्सु सत्तमैर्भवद्भिरप्रतिकल्पा अनुपमा मैत्रीयमर्पिता
अफलापि प्रत्युपकारशून्यापि कर्हिचिद्यद्यस्मान्न निवर्तेत । तस्मादीश्वरकृतः पाशोऽयं भवतामिति गम्यत इत्यर्थः ॥ ६२ ॥ अफलत्वमेवाह—प्रागिति ।
हं भ्रातः, अकल्पादसामर्थ्याद्भः कुशलं प्रियं न आचराम न कृतवन्तो वयम् । श्रीमदेनान्धान्यक्षीणि येषां ते ॥ ६३ ॥ ॥ ॥

१ अनुयज्ञं यज्ञानुक्रमेण यो विधिस्तेन । तदाह—अग्नीत्यादिना । अग्निहोत्रं, ततः प्राकृता उपदिष्टाङ्गा दर्शादीष्टयः, ततो वैकृता अतिदिष्टाङ्गाः सौर्यादयः, ततः प्राकृता यज्ञा ज्योतिष्टोमा-
दयः, वैकृताः सत्रादय इत्येवं सर्वैर्यज्ञैः इति तोष० । २ गोभूकन्या अप्यलंकृताददादिलब्धयः । ‘स्वलंकृतभ्यो विप्रैः’ इति कचित्पाठः । ३ चरित्वा ताननुष्ठायेत्यर्थः ।
४ ‘नानालंकार’ इति पाठः । ५ स्त्रियस्तस्य महिष्योऽप्यदुः । ६ ‘महत्या’ इति पाठः । ७ भावप्रधानो निर्देशः, अकल्पत्वान् ।

राज्यश्रीर्मा भूत् । छान्दसोऽङ्गागमः ॥ ६४ ॥ ६५ ॥ अद्य श्व इति । प्रातर्निर्गमेऽधैवापराह्णे गम्यतामित्यपराह्णे निर्गमे श्वो गम्यतामिति पुनःपुनरेवं मानितः ॥ ६६ ॥ ६७ ॥ यापितो महासैन्येन प्रस्थापितः ॥ ६८ ॥ ६९ ॥ ७० ॥ यदुदेवस्य वसुदेवस्य महोत्सवं यज्ञादिलक्षणं सुहृत्संदर्शनादिकं चेति ॥ ७१ ॥ इति श्रीमद्भागवते महापुराणे दशमस्कन्धे उत्तरार्धे भावार्थदीपिकायां टीकायां चतुरशीतितमोऽध्यायः ॥ ८४ ॥ ॥ पञ्चाशीतितमे रामकृष्णौ संप्रार्थितौ सुतौ ॥ पित्रे ज्ञानमथो मात्रे मृतान्पुत्रानयच्छताम् ॥ १ ॥ नन्दयित्वा कुरुक्षेत्रयात्रायां सुहृदो बहून् ॥ तत्त्वज्ञानं ततः पित्रोरादिशमृतसूनुभिः

मा राज्यश्रीरभूत्पुंसः श्रेयस्कामस्य मानद ॥ स्वजनानुत बन्धून्वा न पश्यति ययान्धदृक् ॥ ६४ ॥ ॥ श्रीशुक उवाच ॥

एवं सौहृदशैथिल्यचित्त आनकदुन्दुभिः ॥ रुरोद तत्कृतां मैत्रीं स्मरन्नश्रुविलोचनः ॥ ६५ ॥ नन्दस्तु सख्युः प्रियकृ-

त्प्रेम्णा गोविन्दरामयोः ॥ अद्य श्व इति मासांस्त्रीन्यदुभिर्मानितोऽवसत् ॥ ६६ ॥ ततः कामैः पूर्यमाणः सत्रजः सह-

बान्धवः ॥ परार्ध्याभरणक्षौमनानानर्घ्यपरिच्छदैः ॥ ६७ ॥ वसुदेवोऽग्रसेनाभ्यां कृष्णोऽद्वयबलादिभिः ॥ दत्तमादाय पारि-

बहं यापितो यदुभिर्ययौ ॥ ६८ ॥ नन्दो गोपाश्च गोप्यश्च गोविन्दचरणाम्बुजे ॥ मनः क्षिप्तं पुनर्हर्तुमनीशा मँथुरां

ययुः ॥ ६९ ॥ बन्धुषु प्रतियातेषु वृष्णयः कृष्णदेवताः ॥ वीक्ष्य प्रावृषमासन्नां ययुर्द्वारवतीं पुनः ॥ ७० ॥ जनेभ्यः कथ-

यांचक्रुर्यदुदेवमहोत्सवम् ॥ यदासीत्तीर्थयात्रायां सुहृत्संदर्शनादिकम् ॥ ७१ ॥ ॥ इति श्रीमद्भागवते महापुराणे ६० उ०

तीर्थयात्रानुवर्णनं नाम चतुरशीतितमोऽध्यायः ॥ ८४ ॥ ॥ श्रीबादरायणिरुवाच ॥ अथैकदात्मजौ प्राप्तौ कृत-

पादाभिवन्दनौ ॥ वसुदेवोऽभिनन्द्याह प्रीत्या संकर्षणाच्युतौ ॥ १ ॥ सुनीनां स वचः श्रुत्वा पुत्रयोर्धामसूचकम् ॥ तद्दी-

र्यैर्जातविश्रम्भः परिभाष्याभ्यभाषत ॥ २ ॥ कृष्ण कृष्ण महायोगिन्संकर्षण सनातन ॥ जाने वामस्य यत्साक्षात्प्रधा-

नपुरुषौ परौ ॥ ३ ॥ यत्र येन यतो यस्य यस्यै यद्यद्यथा यदा ॥ स्यादिदं भगवान्साक्षात्प्रधानपुरुषेश्वरः ॥ ४ ॥ ॥

॥ २ ॥ १ ॥ धाम प्रभावस्तत्सूचकम् । जातविश्रम्भ उत्पन्नविश्वासः । परिभाष्य संबोध्य ॥ २ ॥ अस्य विश्वस्य यत्साक्षात्स्वरूपभूतं कारणं प्रधानपुरुषौ नाम परौ तयोरपि कारणत्वेनेश्वरौ च साक्षाद्वां युवामिति जाने ॥ ३ ॥ नन्विदं विश्वमनेकैः कारकैर्जायमानं कुतः प्रधानपुरुषात्मकं, कुतस्तरांआमावयोस्तत्कारणत्वेनेश्वरत्वं तत्राह—यत्रेति । यत्राधिकरणे । येन कर्त्रा करणेन च । यतः अपादानात् । यस्य संबन्धेन । पञ्चार्थस्याकारकत्वेऽपि निमित्ततोक्ता । यस्यै संप्रदानाय । यद्यदिति प्रयोज्यकर्तृकर्मकारके दर्शिते । ननु तयोर्नास्ति भेदः, यथोक्तम्—‘करोति क्रियमाणेन न कश्चित्कर्मणा विना ॥ भवत्यर्थस्य कर्ता च

१ सौहृदेन शैथिल्यं यत्र तच्चित्तं यस्य । २ यापितो वसुदेवाद्यैरनुव्रजितः । ३ ययौ मथुरां प्रति नन्द इति शेषः । ४ ‘माथुरान्’ इति पाठः । ५ यस्य संबन्धीति दण्डादिकारणातिरिक्तीचरवादिवत् दृष्टादृष्टेतुवर्ग उक्तः । ६ यद्यदिति देवान् अमृतं आशयतीत्यादिकयोः प्रयोज्यकर्मशुद्धकर्मणोः संप्रदः । ७ ननु प्रयोज्यकर्मभिन्नं शुद्धं कर्म नास्त्येव । तण्डुलं पच-तीत्यादौ तण्डुलः पको भवति तं पकं करोतीत्यादेरर्थान् ।

करोतेः कर्म जायते ॥’ तथा—‘करोत्यर्थस्य यः कर्ता भवितुः स प्रयोजकः ॥ भविता तमपेक्षाय प्रयोज्यत्वं प्रपद्यते ॥’ इति च, सत्यम्, तथाप्यवस्थाभेदेन भेदो विवक्षितः । दृश्यते चावस्थाभेदः । तण्डुलानोदनं पचति, मृदं घटं करोतीति । तदेवं सप्तविभक्त्यर्थो दर्शिताः । यथेति यदेति च क्रियाविशेषणभूतानामन्येषां चाव्ययानामर्थ्याः । स्यादिति क्रियापदार्थोपलक्षणम् । एवं सर्वं प्रपञ्चमनूय तत्कारणस्य भगवद्रूपतां विधत्ते—इदं साक्षादिति । प्रधानं भोग्यं पुरुषो भोक्ता तयोरीश्वरो भगवांस्त्वमेव साक्षादिति तयोरीश्वरमभिप्रेत्यैकवचनम् ॥ ४ ॥ किंच धारणपोषणकर्ताऽपि त्वमेवेत्याह—एतदिति । हे आत्मन्, प्राणः क्रियाशक्तिर्जीवो ज्ञानशक्तिश्च संस्त्वमेव विभर्षि ॥ ५ ॥ ननु प्राणादीनां विचित्रशक्तीनां कारणत्वावगमात्कथं परमेश्वरस्यैव कारणत्वेन सर्वात्मकत्वमुच्यत इत्याशङ्क्य प्राणादिशक्तयोऽपि तस्यैवेत्याह—प्राणादीनामिति । प्राणः सूत्रं तदादीनां विश्वसृजां विश्वकारणानां याः शक्तयस्ताः परस्य परमकारणस्येश्वरस्यैव । कुतः । पारतन्त्र्यात् । यथा वेधशक्तिर्न बाणस्य, अपि तु पुरुषस्य तद्वदित्यर्थः । ननु भगवतः प्राणादिवर्गस्य च स्वातन्त्र्यमेव किं न स्यादत आह—वैसादृश्याद्वयोरिति । चेतनाचेतनत्वेन विसदृशत्वाद्वयोः । अचेतनप्राणादिवर्गस्य चेतनपारतन्त्र्यमेव युक्तमित्यर्थः । यद्वा प्राणादिषु द्वयोर्द्वयोरेव तावद्विस-

एतन्नानाविधं विश्वमात्मसृष्टमधोक्षज ॥ आत्मनानुप्रविश्यात्मन्प्राणो जीवो विभर्ष्यजः ॥ ५ ॥ प्राणादीनां विश्व-

सृजां शक्तयो याः परस्य ताः ॥ पारतन्त्र्याद्वैसादृश्याद्वयोश्चेष्टैव चेष्टताम् ॥ ६ ॥ कान्तिस्तेजः प्रभा सत्ता चन्द्रादय-

र्कर्क्षविद्युताम् ॥ यत्स्यैर्यं भूभृतां भूमेर्वृत्तिर्गन्धोऽर्थतो भवान् ॥ ७ ॥ तर्पणं प्राणनमपां देव त्वं ताश्च तद्रसः ॥

ओजः सहो बलं चेष्टा गतिर्वायोस्तैश्वर ॥ ८ ॥ ॥ ॥ ॥ ॥

दृशत्वं विरुद्धक्रियाकारित्वात्किं पुनर्बहूनाम् । तस्मादेकेन सर्वज्ञेन सर्वशक्तिनाऽधिष्ठितानामेव विशिष्टकार्यारम्भकत्वं युक्तं न स्वतन्त्राणामिति । तथा चोक्तम्—‘यदेते संहता भावा भूतेन्द्रियमनोगुणाः ॥ यदायतननिर्माणे न शेकुर्ब्रह्मवित्तम् ॥ तदा संहत्य चान्योन्यं भगवच्छक्तिचोदिताः ॥ सदसत्त्वमुपादाय चोभयं ससृजुर्ब्रह्मदः ॥’ इति । तथा—‘नानात्वात्सक्रियाऽजीवाः प्रोचुः प्राञ्जलयो विभुम्’ इत्यादि । ननु प्राणादीनां क्रियाकारित्वं शक्त्यभावे कुतः स्यादत आह—चेष्टैव चेष्टतामिति । चेष्टमानानामेपां चेष्टैव, न तु शक्तिः । यथा वायोः शक्त्या तृणादीनां चलनम् । यथा वा पुरुषस्य शक्त्या शराणां वेग इति ॥ ६ ॥ पारतन्त्र्यमेव प्रपञ्चयति—कान्तिरिति पञ्चभिः । चन्द्रस्य कान्तिः । अग्रेस्तेजः । अर्कस्य प्रभा । ऋक्षविद्युतां सत्ता स्फुरणमात्रेण सत्त्वम् । अर्थतो वस्तुतो भवान् । तथा च श्रुतिः—‘न तत्र सूर्यो भाति न चन्द्रतारकं नेमा विद्युतो भान्ति कुतोऽयमग्निः ॥ तमेव भान्तमनु भाति सर्वं तस्य भासा सर्वमिदं विभाति’ इति । स्मृतिश्च—‘यदादित्यगतं तेजो जगद्भासयतेऽखिलम् ॥ यच्चन्द्रमसि यच्चाग्नौ तत्तेजो विद्धि मामकम् ॥’ इति । भूमेर्वृत्तिः प्राणिनामाधारत्वेन वर्तनं गन्धश्च भवान् । तवैव शक्तिरित्यर्थः ॥ ७ ॥ किंच हे देव, अपां तर्पणं तृप्तिजनकत्वं प्राणनं जीवनहेतुत्वं ता आपश्च तासां रसश्च त्वमेव । किंच वायोरोजःसहआदि तवैव शक्तिः ॥ ८ ॥

१ तण्डुलः पको भवतीत्यादौ हि तण्डुल ओदनो भवति तं तण्डुलं ओदनं करोतीत्यर्थेन पूर्वावस्थस्य तण्डुलादेः प्रयोज्यकर्मत्वात् उत्तरावस्थौदनादेः शुद्धकर्मत्वादिति तोषः । २ श्रीकृष्ण-बलरामयोः । ३ तोषणी तु तत्र सृष्टिधारणपोषणक्रिया उदाहरति—एतदिति । आत्मन् आत्मनि अधिकरणे, आत्मना कारणेन, आत्मसृष्टमित्यवशिष्टकारकसंग्रहः । आत्मना कर्त्रा, आत्मने संप्रदानाय, आत्मन अपादानात्, आत्मनः संबन्धेन सृष्टं आत्मरूपं सृष्टमिति पञ्चविधसमासात् । एवमनुप्रविश्यात्मन्येव विभर्षि धारयसि पुष्पासि च आत्मनैव विभर्षि इत्यादि । ४ ओज इन्द्रियसामर्थ्यम्, सहोऽन्तःकरणसामर्थ्यम्, बलं शरीरम्, चेष्टा शरीरव्यापारः, गतिश्चेतनाचेतनसाधारणं गमनम् । ५ ‘तयैश्वर’ इति पाठः ।

दिशमुपाधिकृताकाशप्रदेशानामवकाशो दिशश्च त्वम् । खं सामान्याकाशस्तदाश्रयः स्फोटश्च शब्दतन्मात्रं परावस्था वागित्यर्थः । नादः पश्यन्ती । ओंकारो मध्यमा । वर्णश्चाकृतीनां पदार्थानां पृथक्कृतिः पृथक्करणमभिधानं यस्मात्तत्पदम् । वर्णपदाद्यात्मिका वैखरी च त्वमित्यर्थः ॥ ९ ॥ इन्द्रियाणामिन्द्रियं विषयप्रकाशनशक्तिर्देवाश्चेन्द्रियाधिष्ठातास्तदनुग्रहस्तेषामधिष्ठानशक्तिश्च त्वम् । अवबोधोऽध्यवसायशक्तिः । अनुस्मृतिः प्रतिसंधानशक्तिः ॥ १० ॥ भूतानां कारणं भूतादिस्त्वामसोऽहंकारस्त्वमसि । इन्द्रियाणां कारणं तैजसो राजसोऽहंकारस्त्वम् । विविधमधिदेवाध्यात्माधिभूतभेदेन विकल्पयन्त इति विकल्पा देवास्तेषां कारणं वैकारिकः सात्त्विकोऽहंकारश्च त्वम् । अनुशायिनां जीवानां संसारकारणं प्रधानं त्वम् ॥ ११ ॥ अपि च नश्वरेषु नाशशीलेष्विहैतेषु भावेषु यदनश्वरमवशिष्यमाणं रूपं तत्त्वमसि । द्रव्यविकारेषु मृत्सुवर्णादिकार्येषु घटकुण्डलादिषु नश्वरेषु च द्रव्यमात्रं मृत्सुवर्णादिमात्रमनश्वरं यथा तद्वत् ॥ १२ ॥ ननु त्रिगुणात्मकार्यरूपोऽपि त्वमित्युक्तत्वात्कथमनश्वरत्वं तत्राह—सत्त्वमिति । तद्वत्तत्त्वपरिणामाश्च महदादयः । अद्वा साक्षात् त्वयि परे ब्रह्मणि कल्पिताः

दिशां त्वमवकाशोऽसि दिशः खं स्फोट आश्रयः ॥ नादो वर्णस्त्वमोंकार आकृतीनां पृथक्कृतिः ॥ ९ ॥ इन्द्रियं त्विन्द्रियाणां त्वं देवाश्च तदनुग्रहः ॥ अवबोधो भवान्बुद्धेर्जीवस्यानुस्मृतिः सती ॥ १० ॥ भूतानामसि भूतादिरिन्द्रियाणां च तैजसः ॥ वैकारिको विकल्पानां प्रधानमनुशायिनाम् ॥ ११ ॥ नश्वरेष्विह भावेषु तदसि त्वमनश्वरम् ॥ यथा द्रव्यविकारेषु द्रव्यमात्रं निरूपितम् ॥ १२ ॥ सत्त्वं रजस्तम इति गुणास्तद्वृत्तयश्च याः ॥ त्वय्यद्वा ब्रह्मणि परे कल्पिता योगमायया ॥ १३ ॥ तस्मान्न सन्त्यमी भावा यर्हि त्वयि विकल्पिताः ॥ त्वं चामीषु विकारेषु ह्यन्यदा व्यावहारिकः ॥ १४ ॥ गुणप्रवाह एतस्मिन्नबुधास्त्वखिलात्मनः ॥ गतिं सूक्ष्मामबोधेन संसरन्तीह कर्मभिः ॥ १५ ॥ यदृच्छया नृतां प्राप्य सुकल्पामिह दुर्लभाम् ॥ स्वार्थं प्रमत्तस्य वयो गतं त्वन्माययेश्वर ॥ १६ ॥ असावहं ममैवैते देहे चास्यान्वयादिषु ॥ स्नेहपाशैर्निबध्नाति भवान्सर्वमिदं जगत् ॥ १७ ॥ युवां न नः सुतौ साक्षात्प्रधानपुरुषेश्वरौ ॥ भूभारक्षत्रक्षपण अवतीर्णौ तथात्थ ह ॥ १८ ॥ ॥

॥ १३ ॥ तस्मान्न सन्तीति । नन्वसतां कथं प्रतीतिरत आह—यर्हीति । यदा विकल्पितास्तदेव प्रतीतिमात्रेण त्वयि सन्ति, त्वं चामीषु तदेव कारणतयानुगतः । अन्यदा त्वव्यावहारिको विकल्पकस्त्वमेवावशिष्यस इत्यर्थः ॥ १४ ॥ एवरूपत्वाद्ज्ञाननिबन्धनश्च संसार इत्याह—गुणप्रवाह इति । सूक्ष्मां निष्प्रपञ्चां गतिमबुधा अविद्वांसः । अबुद्धेति वा पाठः । अतोऽबोधेन देहाभिमानेन कृतैः कर्मभिः संसरन्तीति ॥ १५ ॥ एवं तयोस्तत्त्वं निरूप्य तदप्राप्त्या शोचति—यदृच्छयेति । नृतां मनुष्यताम् । सुकल्पां पटुतरेन्द्रियाम् ॥ १६ ॥ अहो किमिति प्रमत्तोऽसि, त्वया बहुभिः पाशैर्निबद्धत्वादित्याह—असावहमिति । देहे^१ अस्य देहस्यान्वयादिषु पुत्रादिषु च ममैवैत इति ॥ १७ ॥ अहो त्वत्पुत्रयोरावयोः किमिदमारोप्यते अत आह—युवामिति । भूभारक्षत्रक्षपणार्थमवतीर्णौ तथा ह निश्चितमात्य कथयसि ॥ १८ ॥ ॥ ॥ ॥ ॥ ॥ ॥

१ 'व्यवसायशक्तिः' इति पाठः । २ जीवोपावेशित्तस्यानुस्मृतिर्धारणा सती भगवन्निष्ठानुकूला । ३ 'अबुध्य' इति पाठः । ४ यदा सुप्तिप्रलयादौ न सन्ति कल्पकाभावात्तदा त्वमप्येषु नासि सत्त्वेन नातुवर्तसे । ५ अन्यदा सृष्टिस्थित्यादौ तु व्यावहारिकः व्यावहारिकसत्तासाधकत्वयेति तोषः । ६ देहे अहमिति ।

तत्तस्मादरणं शरणमापन्नानां संसृतिभयमपहन्तीति तथा तत् । ननु त्वमसि सुखी, इथा किं निर्विघ्नोऽत आह—एतावतेति । इन्द्रियलालसेनेन्द्रियार्थतृष्णया । यद्येनेन्द्रियलालसेन मर्त्ये शरीरे आत्मदृगात्मबुद्धिरहं त्वयि च परे परमेश्वरेऽपत्यबुद्धिरस्मि तेनालमलं पर्याप्तमिति ॥ १९ ॥ ननु कुत एतदहं परमेश्वर इति तत्राह—सूतीगृहे इति । नौ आवयोः । अनुयुगं प्रतियुग्मम् । यदा सुतपाः प्रश्निरिति युग्मम् । यदा कश्यपोऽदितिश्चेति युग्मम् । अधुना बसुदेवो देवकीति युग्मम् । एवं हि प्रतियुग्ममज एवाहं संजज्ञेऽवतीर्ण इति भवान्नूनं जगाद । नन्वन्योऽसौ चतुर्भुजो देव इति तत्राह—नाना तनूरिति । गगनवदसक एव त्वम् । भून्नः सर्वगतस्य विभूतिरूपां मायां को वेदेति ॥ २० ॥ २१ ॥ उपमन्महे उपमन्यामहे । समुद्दिश्य विषयीकृत्य । तत्त्वग्राम-

तत्ते गतोऽस्म्यरणमद्य पदारविन्दमापन्नसंसृतिभयापहमार्तबन्धो ॥ एतावताऽलमलमिन्द्रियलालसेन मर्त्यात्मदृक् त्वयि परे यदपत्यबुद्धिः ॥ १९ ॥ सूतीगृहे ननु जगाद भवानजो नौ संजज्ञ इत्यनुयुगं निजधर्मगुप्त्यै ॥ नानातनूर्गगनवद्विदधज्जहासि को वेद भून्न उरुगाय विभूतिमायाम् ॥ २० ॥ ॥ श्रीशुक उवाच ॥ आकर्ण्येत्यं पितुर्वाक्यं भगवान्सात्वतर्षभः ॥ प्रत्याह प्रश्रयानम्रः प्रहसन् श्लक्ष्णया गिरा ॥ २१ ॥ ॥ श्रीभगवानुवाच ॥ वचो वः समवेतार्थं तातैतदुपमन्महे ॥ यन्नः पुत्रान्समुद्दिश्य तत्त्वग्राम उदाहृतः ॥ २२ ॥ अहं यूयमसावार्य इमे च द्वारकौकसः ॥ सर्वेऽप्येवं यदुश्रेष्ठ विमृश्याः सचराचरम् ॥ २३ ॥ आत्मा ह्येकः स्वयंज्योतिर्नित्योऽन्यो निर्गुणो गुणैः ॥ आत्मसृष्टैस्तत्कृतेषु भूतेषु बहुधेयते ॥ २४ ॥ खं वायुज्योतिरापो भूस्तत्कृतेषु यथाशयम् ॥ आविस्तिरोऽल्पभूर्येको नानात्वं यात्यसावपि ॥ २५ ॥ ॥ श्रीशुक उवाच ॥ एवं भगवता राजन्वसुदेव उदाहृतः ॥ श्रुत्वा विनष्टनानाधीस्तूष्णीं प्रीतमना अभूत् ॥ २६ ॥ अथ तत्र कुरुश्रेष्ठ देवकी सर्वदेवता ॥ श्रुत्वानीतं गुरोः पुत्रमात्मजाभ्यां सुविस्मिता ॥ २७ ॥ कृष्णरामौ समाश्राव्य पुत्रान्कंसविर्हिसितान् ॥ स्मरन्ती कृपणं प्राह वैक्लव्यादश्रुलोचना ॥ २८ ॥

सत्त्वसमूहः । उदाहृतः सम्यङ्निरूपितः ॥ २२ ॥ इमामेव दृष्टिं सर्वत्र विधत्सेत्याह—अहमिति । एवं विमृश्याः ब्रह्मत्वेनैवान्वेषणीयाः । किंच सचराचरं जगदपि ॥ २३ ॥ ननु नानाविकारवतां कुतो ब्रह्मत्वमिति चेत्, न, ब्रह्मण एवोपाधिधर्मैर्बुधा प्रतीतेरिति सदृष्टान्तमाह द्वाभ्याम्—आत्मा हीति । यथा खादिभूतानि तत्कृतेषु घटादिष्वाविस्तिरोभावादि यान्येवमसावात्माप्यात्मसृष्टेर्गुणैः कृत्वा तत्कृतेषु देहेषु बहुधा ईयते पुनश्च यथाशयं यथोपाध्याविर्भावतिरोभावादिरूपेण प्रतीयते न वस्तुतः । कुतः । एको बहुधा स्वयंज्योतिर्दृश्यत्वेन नित्योऽनित्यत्वेनानन्योऽन्यत्वेन निर्गुणः सगुणत्वेनेत्यादि बहुधात्वं प्रपञ्चनीयम् ॥ २४ ॥ २५ ॥ २६ ॥ सुविस्मिता सती ॥ २७ ॥ समाश्राव्य संबोध्य ॥ २८ ॥ ॥ ॥ ॥

॥ २९ ॥ भूमेर्भारायमाणानां राज्ञामर्थे तेषां निधनार्थं मे मयि किलावतीर्णौ ॥ ३० ॥ हे आद्य, यस्यांशः पुरुषस्तस्यांशो माया तस्या अंशा गुणास्तेषां भागेन परमाणुमात्रलेखेन विश्वोत्पत्त्यादयो भवन्ति तं त्वा त्वां गतिं शरणं गतास्मि ॥ ३१ ॥ आनिन्यथुरानीतवन्तौ । पितृस्थानाद्यमसदनात् ॥ ३२ ॥ ॥ ३३ ॥ ३४ ॥ दैत्यराड् बलिः । कथंभूतौ । विश्वस्यात्मभूतं दैवम् । सान्वयः सपरिवारः ॥ ३५ ॥ सवृन्दः सपरिजनः । कथंभूतौ पादावबनिज्य । यदम्बु यथोरवनेजनोदकम् आ ब्रह्म ब्रह्माणमभिव्याप्य जगत्पुनरुत्पत्तिव्यवहर्तते तौ ॥ ३६ ॥ ३७ ॥ इन्द्रसेनो बलिः । प्रेमविभिन्नया प्रेमाद्रया धिया । विभ्रद्धारयन्

॥ देवक्युवाच ॥ राम रामाप्रमेयात्मन् कृष्ण योगेश्वरेश्वर ॥ वेदाहं वां विश्वसृजामीश्वरावादिपूरुषौ ॥ २९ ॥ काल-
विध्वस्तसत्त्वानां राज्ञामुच्छास्त्रवर्तिनाम् ॥ भूमेर्भारायमाणानामवतीर्णौ किलाद्य मे ॥ ३० ॥ यस्यांशांशांशभागेन
विश्वोत्पत्तिलयोदयाः ॥ भवन्ति किल विश्वात्मस्तं त्वाद्याहं गतिं गता ॥ ३१ ॥ चिरान्मृतसुतादाने गुरुणा काल-
चोदितौ ॥ आनिन्यथुः पितृस्थानाद्गुरवे गुरुदक्षिणाम् ॥ ३२ ॥ तथा मे कुरुतं कामं युवां योगेश्वरेश्वरौ ॥ भोज-
राजहतान्पुत्रान्कामये द्रष्टुमाह्वतान् ॥ ३३ ॥ ॥ ऋषिरुवाच ॥ एवं संचोदितौ मात्रा रामः कृष्णश्च भारत ॥ सुतलं
संविशिशतुर्योगमायामुपाश्रितौ ॥ ३४ ॥ तस्मिन्प्रविष्टावुपलभ्य दैत्यराड्विश्वात्मदैवं सुतरां तथात्मनः ॥ तद्दर्शनाह्ला-
दपरिप्लुताशयः सद्यः समुत्थाय ननाम सान्वयः ॥ ३५ ॥ तयोः समानीय वरासनं मुदा निविष्टयोस्तत्र महात्मनो-
स्तयोः ॥ दधार पादावबनिज्य तज्जलं सवृन्द आब्रह्म पुनद्यदम्बु ह ॥ ३६ ॥ समर्हयामास सँ तौ विभूतिभिर्महार्ह-
वस्त्राभरणानुलेपनैः ॥ ताम्बूलदीपामृतभक्षणादिभिः स्वगोत्रवित्तात्मसमर्पणेन च ॥ ३७ ॥ स इन्द्रसेनो भगवत्पदा-
म्बुजं विभ्रन्मुहुः प्रेमविभिन्नया धिया ॥ उवास हानन्दजलाकुलेक्षणः प्रहृष्टरोमा नृप गद्गदाक्षरम् ॥ ३८ ॥ ॥ बलि-
रुवाच ॥ नमोऽनन्ताय बृहते नमः कृष्णाय वेधसे ॥ सांख्ययोगवित्तानाय ब्रह्मणे परमात्मने ॥ ३९ ॥ दर्शनं वां
हि भूतानां दुष्प्रापं चाप्यदुर्लभम् ॥ रजस्तमःस्वभावानां यन्नः प्राप्तौ यदृच्छया ॥ ४० ॥ ॥ ॥

॥ ३८ ॥ अनन्ताय शेषाय । बृहते फणैकदेशे विश्वधारणाद्बृहत्तमै । कृष्णाय सदानन्दरूपाय च । वेधसे जगद्विधात्रे । सांख्ययोगवित्तानायेत्यादिपदत्रयमै-
क्यविवक्षया ॥ ३९ ॥ योगेश्वराणामपि दुर्दर्शौ युवामस्माभिर्दृष्टाविलेतन्नातिचित्रमित्याह—दर्शनमिति । दुष्प्रापमपि युष्मत्कृपया केषांचिददुर्लभं सुलभ-
मपि भवति तदाह—रजस्तमःस्वभावानामिति । नो दर्शनं प्राप्तौ ॥ ४० ॥ ॥ ॥ ॥ ॥

१ गुरुदक्षिणारूपं तत्सुतम् । २ 'संचोदितः' इति पाठः । ३ अत्र तयोः पदावृत्तिर्भक्तिभरेण । ४ 'महाविभूतिभिः' इति पाठः । ५ तोषण्यां तु सांख्ययोगयोर्ज्ञानाद्याह्लासास्त्रयोर्वित्तानो
यस्मिन् । यदेकनिष्ठस्त्रयोर्विस्तर इत्यर्थः ।

अहो विद्विषो वयं सात्त्विकभक्तेभ्योऽपि सभाग्या इत्याह—दैत्येत्यादित्रिभिः ॥ ४१ ॥ ४२ ॥ उद्धवैरेण या भक्तिस्तया । केचनेति चैवाद्यः । कामतो
भक्त्या गोप्यादयो यथा संनिकृष्टास्त्वदात्मतां प्राप्ताः । तथा च सत्त्वसंरब्धाः सत्त्वाविष्टा अपि सुरादयो न संनिकृष्टा इति ॥ ४३ ॥ ननु सात्त्विकेभ्योऽपि
राजसादयः संनिकृष्टा इति चित्रं तदाह—इदमित्यमिति । इदमिति स्वरूपतः इत्यमिति विशेषतश्च ॥ ४४ ॥ तदेवं यद्यपि वैराभावेन त्वत्प्राप्तिर्भवेत्तथापि
मां सात्त्विकं कुर्विति प्रार्थयते—तदिति । तत्तथा नः प्रसीद । यथा निरपेक्षैरासकामैरपि विमृग्यं युष्मत्पादारविन्दं तदेव धिषणमाश्रयस्तस्मादन्यद्गृहं
तदेवान्धकूपस्तस्मान्निष्क्रम्य निर्गत्य विश्वस्य शरणं रक्षितारो वृक्षास्तेषामङ्घ्रिमूलेषु स्वत एव गलितैः फलादिभिरुपलब्धा प्राप्ता वृत्तिर्जीविका येन सोऽहं शान्तः
सन्नेक एव चरामि । उत अथवा सर्वेषां सखायो महान्तस्तैः सह यथा चरामीति ॥ ४५ ॥ कथमल्पपुण्यानामेवं भावः संभवतीति चेत्तर्हि यथैतद्भवेत्तथास्मा-

दैत्यदानवगन्धर्वाः सिद्धविद्याध्रचारणाः ॥ यक्षरक्षःपिशाचाश्च भूतप्रमथनायकाः ॥ ४१ ॥ विशुद्धसत्त्वधौम्यद्धा त्वयि
शास्त्रशरीरिणि॥नित्यं निबद्धवैरास्ते वयं चान्ये च तादृशाः॥४२॥ केचनोद्धवैरेण भक्त्या केचन कामतः ॥ न तथा
सत्त्वसंरब्धाः संनिकृष्टाः सुरादयः ॥ ४३ ॥ इदमित्यमिति प्रायस्तव योगेश्वरेश्वर ॥ न विदन्त्यपि योगेशा योगमायां
कुतो वयम् ॥ ४४ ॥ तन्नः प्रसीद निरपेक्षविमृग्ययुष्मत्पादारविन्दधिषणान्यगृहान्धकूपात् ॥ निष्क्रम्य विश्वशरणा-
ङ्घ्र्युपलब्धवृत्तिः शान्तो यथैक उत सर्वसखैश्चरामि ॥ ४५ ॥ शाध्यस्मानीशितव्येश निष्पापान्कुरु नः प्रभो ॥ पुमान्
यच्छ्रद्धया तिष्ठंश्चोदनाया विमुच्यते ॥ ४६ ॥ ॥ श्रीभगवानुवाच ॥ आसन्मरीचेः षट् पुत्रा ऊर्णायां प्रथमेऽन्तरे ॥
देवाः कं जहसुर्वीक्ष्य सुतां यभितुमुद्यतम् ॥ ४७ ॥ तेनासुरीमग्न्योनिमधुनाऽवद्यकर्मणा ॥ हिरण्यकशिपोर्जाता नीतास्ते
योगमायया ॥ ४८ ॥ देवक्या उदरे जाता राजन्कंसविहिंसिताः ॥ सा तान् शोचत्यात्मजान्स्वांस्त इमेऽध्यासतेऽन्तिके
॥ ४९ ॥ इत एतान्प्रणेष्यामो मातृशोकापनुत्तये ॥ ततः शापाद्विनिर्मुक्ता लोकं यास्यन्ति विज्वराः ॥ ५० ॥ ॥

ननुशिक्षेत्याह—शाधीति । हे प्रभो, ईशितव्याः सर्वे जीवास्तेषामीश यत्तवानुशासनमातिष्ठन्नाश्रयंश्चोदनाया विधिनिषेधलक्षणायाः सकाशाद्विमुच्यते । न
खलु त्वद्भक्तो विधिकिङ्करः स्यादिति भावः ॥ ४६ ॥ तदुक्तं सर्वमनुमोद्य स्वागमनकारणं सप्रपञ्चं कथयति—आसन्निति पञ्चभिः । ऊर्णायां भार्यायाम् ।
प्रथमेऽन्तरे स्वायंभुवमन्वन्तरे देवाः सुतां वाचं यभितुं यन्धुं मैथुनेन रमयितुमुद्यतमुद्युक्तं कं प्रजापतिं जहसुरुपहसितवन्तः ॥ ४७ ॥ तेनावद्यकर्मणा पापे-
नासुरीं योनिमग्नगमन् । अधुना तदक्षणेमेव । हिरण्यकशिपोर्जाता इत्यर्थः ॥ ४८ ॥ ते च योगमायया ततो नीताः सन्तो देवक्या उदरे जाताः । हे राजन्
बले, ते च कंसेन विहिंसिताः । सा च तानात्मजान् मत्वा शोचति । ते चेमे तवान्तिकेऽध्यासते ॥ ४९ ॥ लोकं देवलोकम् ॥ ५० ॥ ॥

१ सर्वसखत्वात्ते मज्जुगुप्तां न करिष्यन्तीति भावः । २ सत्त्वधात्रि विशुद्धसत्त्वाधिष्ठातरि । ३ अन्ये षोडशकाद्यास्तादृशा दैत्यादितुल्या एव । ४ धिषणं धिष्यम् । ५ अस्योत्तरश्लो-
केनान्वयः, सार्धकं वैतत्पर्यं कल्पनीयम् ।

स्मरोद्गीथः स्मरसहित उद्गीथः । सद्गतिं मोक्षम् । स्मरस्यैव पूर्वं कीर्तिमानिति नाम । अतः 'कीर्तिमन्तं प्रथमजं कंसायाऽऽनकदुन्दुभिः ॥ अर्पयामास' इत्युक्तम् ॥ ५१ ॥ अयच्छतामर्पयामासतुः ॥ ५२ ॥ ५३ ॥ ५४ ॥ अमृतत्वे हेतुः—गदाभृतः पीतशेषमिति । नारायणाङ्गसंस्पर्शेन प्रतिलब्धं देवा वयमित्यात्मदर्शनेन यैस्ते ॥ ५५ ॥ धाम देवलोकम् ॥ ५६ ॥ मृतानामागमनं निर्गमनं च श्रीकृष्णस्य मायां मेने । तेनैवापत्यादिरूपेण रचिताम् ॥ ५७ ॥ ५८ ॥ अमृतं कीर्तिर्यस्य तस्य । व्यासपुत्रैरिति बहुवचनं पूजार्थम् । जगतामयं भिनत्तीति तथा तत् । अलं निःशेषं यथा भवति तथा न कृच्छ्रादिवदिति । तदेवं मोक्षहेतुत्वं पापक्षयहेतुत्वं चोक्तम् । तद्भक्तानां तु सत्कर्णपूरं परमसुखावहं कर्णाभरणमिति स्वयं सुखरूपतामाह । किंच भगवति कृतमावेशितं चित्तं येन

स्मरोद्गीथः परिष्वङ्गः पतङ्गः क्षुद्रभृदृणी ॥ षडिमे मत्प्रसादेन पुनर्यास्यन्ति सद्गतिम् ॥ ५१ ॥ इत्युक्त्वा तान्समादाय इन्द्रसेनेन पूजितौ ॥ पुनर्द्धारवतीमेत्य मातुः पुत्रानयच्छताम् ॥ ५२ ॥ तान्दृष्ट्वा बालकान्देवी पुत्रस्नेहस्तुतस्ती ॥ परिष्वज्याङ्गमारोप्य मूर्ध्न्यजिघ्रदभीक्ष्णशः ॥ ५३ ॥ अपाययत्स्तनं प्रीता सुतस्पर्शपैरिप्लुता ॥ मोहिता मायया विष्णोर्यया सृष्टिः प्रवर्तते ॥ ५४ ॥ पीत्वाऽमृतं पयस्तस्याः पीतशेषं गदाभृतः ॥ नारायणाङ्गसंस्पर्शप्रतिलब्धात्मदर्शनाः ॥ ५५ ॥ ते नमस्कृत्य गोविन्दं देवकीं पितरं बलम् ॥ मिषतां सर्वभूतानां ययुर्धाम दिवौकसाम् ॥ ५६ ॥ तं दृष्ट्वा देवकी देवी मृतागमननिर्गमम् ॥ मेने सुविस्मिता मायां कृष्णस्य रचितां नृप ॥ ५७ ॥ एवंविधान्यद्भुतानि कृष्णस्य परमात्मनः ॥ वीर्याप्यनन्तवीर्यस्य सन्त्यनन्तानि भारत ॥ ५८ ॥ ॥ सूत उवाच ॥ य इदमनुशृणोति श्रावयेद्वा सुरारेश्वरितममृतकीर्तेर्वर्णितं व्यासपुत्रैः ॥ जगदधभिदलं तद्भक्तसत्कर्णपूरं भगवति कृतचित्तो याति तत्क्षेमधाम ॥ ५९ ॥ ॥ इति श्रीमद्भागवते महापुराणे दशमस्कन्धोत्तरार्धे मृताग्रजानयनं नाम पञ्चाशीतितमोऽध्यायः ॥ ८५ ॥ ॥ ६४ ॥ ॥ राजोवाच ॥ ब्रह्मन्वेदितुमिच्छामः स्वसारं रामकृष्णयोः ॥ यथोपयेमे विजयो या ममासीत्पितामही ॥ १ ॥

स तथा श्रुत्वा तस्य क्षेमधाम कालादिभयरहितं लोकं यातीति ॥ ५९ ॥ ॥ इति श्रीमद्भागवते महापुराणे दशमस्कन्धे उत्तरार्धे भावार्थदीपिकायां टीकायां पञ्चाशीतितमोऽध्यायः ॥ ८५ ॥ ॥ ६४ ॥ ॥ षडशीतितमे दम्भात्सुभद्रामर्जुनोऽहरत् ॥ गत्वा च मिथिलां कृष्णो नृपविप्रावनन्दयत् ॥ १ ॥ पित्रोः स्वज्ञानमादिश्य सुभद्रां फाल्गुनाय च ॥ जगाम मिथिलां कृष्णः स्वभक्तप्रियकृत्तः ॥ २ ॥ देवक्या मृतपुत्रलाभवदर्जुनस्य सुभद्रालाभोऽपि रामप्राप्तिकृत्यादुर्ध्व इति मन्यमानः प्रसङ्गात्पृच्छति—ब्रह्मन्निति ॥ १ ॥ ॥ ॥ ॥ ॥ ॥ ॥ ॥ ॥ ॥ ॥ ॥

१ 'पित्रोः संपश्यतोः सद्यो बभूव प्राकृतः शिशुः' इत्युक्तेर्नन्दगृहगमनसमये देवकी स्नानपाययदिति तत्रानुक्तमपीह पीतशेषमित्युक्तेरवगन्तव्यमिति चक्र० बाल० । २ अमृतं परानन्दरूपा । ३ स्मरस्यैव पूर्वं कीर्तिमदिति नामेति तोष० स्मरदीनि नामानि मरीचिपुत्रवदशायामिति चक्र० बाल० । ४ 'परिप्लुतं' इति पाठः, तत्र स्नानविशेषणम् । ५ 'धाम विहायसा' इति पाठे धाम देवलोकम् । ॥ २ ॥ कथमशृणोत्—दुर्योधनायेति । अपरे वसुदेवादयो न दास्यन्तीति । तल्लिप्सुस्तस्या मातुलेय्या लिप्सुः । रामं वञ्चयितुं पूज्यतमं त्रिदण्डिवेषं विधाय गत इत्याह—स यतिरिति ॥ ३ ॥ स्वार्थसाधकः कन्यां प्रेप्सुः ॥ ४ ॥ तमातिथ्येन निमग्न्य गृहमानीय बलेन यच्छूद्रयोपहतं परिविष्टं तद्वैश्यं किलार्जुनो बुभुजे इत्यन्वयः ॥ ५ ॥ भावेन रत्नभिप्रायेण क्षुभितं मनो दधे ॥ ६ ॥ व्रीडितापाङ्गी सत्रीडकटाक्षा । तस्मिन्नेव न्यस्तं हृदयमीक्षणं च यया सा ॥ ७ ॥

॥ श्रीशुक उवाच ॥ अर्जुनस्तीर्थयात्रायां पर्यटन्नवनीं प्रभुः ॥ गतः प्रभासमशृणोन्मातुलेयीं स आत्मनः ॥ २ ॥ दुर्योधनाय रामस्तां दास्यतीति न चापरे ॥ तल्लिप्सुः स यतिर्भूत्वा त्रिदण्डी द्वारकामगात् ॥ ३ ॥ तत्र वै वार्षिकान्मासानवात्सीत्स्वार्थसाधकः ॥ पौरैः सभाजितोऽभीक्ष्णं रामेणाजानता च सः ॥ ४ ॥ एकैदा गृहमानीय आतिथ्येन निमग्न्य तम् ॥ श्रद्धयोपहतं भैक्ष्यं बलेन बुभुजे किल ॥ ५ ॥ सोऽपश्यत्तत्र महतीं कन्यां वीरमनोहराम् ॥ प्रीत्युत्फुल्लेक्षणस्तस्यां भावक्षुब्धं मनो दधे ॥ ६ ॥ सापि तं चकमे वीक्ष्य नारीणां हृदयंगमम् ॥ हसन्ती व्रीडितापाङ्गी तद्व्यस्तहृदयेक्षणा ॥ ७ ॥ तां परं समनुध्यायन्नन्तरं प्रेप्सुरर्जुनः ॥ न लेभे शं भ्रमच्चित्तः कामेनातिबलीयसा ॥ ८ ॥ महत्यां देवयात्रायां रथस्थां दुर्गनिर्गताम् ॥ जहारानुमैतः पित्रोः कृष्णस्य च महारथः ॥ ९ ॥ रथस्थो धनुरादाय शूरांश्चारुन्धतो भटान् ॥ विद्राव्य क्रोशतां स्वानां स्वभागं मृगराडिव ॥ १० ॥ तच्छ्रुत्वा क्षुभितो रामः पर्वणीव महार्णवः ॥ गृहीतपादः कृष्णेन सुहृद्भिश्चान्वशाम्यत ॥ ११ ॥ प्राहिणोत्पारिवर्हाणि वरवध्वोर्मुदा बलः ॥ महाधनोपस्कैरेभरथाश्वनरयोषितः ॥ १२ ॥ ॥ श्रीशुक उवाच ॥ कृष्णंस्यासीद्विजश्रेष्ठः श्रुतदेव इति श्रुतः ॥ कृष्णैकभक्त्या पूर्णार्थः शान्तः कविरलम्पटः ॥ १३ ॥ स उवास विदेहेषु मिथिलायां गृहाश्रमी ॥ अनीहयाऽऽगताहार्यनिर्वर्तितनिजक्रियः ॥ १४ ॥

अन्तरं हर्तुमवसरं प्रेप्सुः प्राप्नुमिच्छुः । कामेन भ्रमच्चित्तं यस्य सः । शं रामादिसन्माननिमित्तं सुखम् ॥ ८ ॥ ९ ॥ आसमन्ताद्बुद्धत आवरणं कुर्वतः ॥ १० ॥ ॥ ११ ॥ पारिवर्हाणि वरवध्वोः प्रीतिदेयानि ॥ १२ ॥ १३ ॥ अनीहयाऽनुद्यमेनैवागतं यदाहार्यं भोज्यं तेन निर्वर्तिता निजाः क्रिया येन सः ॥ १४ ॥

१ तल्लिप्सुरिति शेषपष्ठया समासः । तां लिप्सुरित्यर्थः । २ एकदा चातुर्मासान्ते । ३ 'धीरमनोहरा' इति पाठः । ४ पित्रोः कृष्णस्येति पष्ठयो तृतीयार्थः । यद्वाऽनुमतः प्रातानुमतिः । ५ क्रोशतां स्वानामित्यनादरे पष्ठयो । क्रोशतः स्वाननादलेत्यर्थः । ६ 'चानुसान्वितः' इति पाठः । ७ उपस्कृताः पर्यङ्कादयः । ८ अत्र 'अभवन्प्रीतिसंहृष्टा वान्वधा यदुपाण्डवाः ॥ अथान्यदपि कृष्णस्य वात्सल्यं भक्तयोः शृणु ॥' इत्येकं पद्यमधिकं कचित् । 'बभूवुः प्रसिंहहृष्टा यदवः पाण्डवास्तदा' इत्यर्थमेवाधिकमिति बाल० । ९ अत्र शुक उवाचेति मध्ये पुनरुक्तिः कथान्तरापेक्षया । १० कृष्णस्य संबन्धी तत्स्वामिकस्तद्भक्त इत्यर्थः ।

यात्रामात्रं शरीरादिनिर्वाहमात्रं भोज्यमुपनमति तं प्रत्यागच्छति ॥ १५ ॥ मिथिलस्य जनकस्य वंश्यो मैथिलः ॥ १६ ॥ प्रभुरेव स्वयं विदेहान्देशान् प्रययौ ॥ १७ ॥ कृष्णो व्यासः । रामो भार्गवः । अहं शुक्रः । एवमादिभिः सह ॥ १८ ॥ १९ ॥ आनर्तघर्णास्तास्तद्देशवर्तिनो नृनार्यः । उदारहासं स्निग्ध-
मीक्षणं यस्मिंस्तत् । दृशिभिर्नैत्रैः ॥ २० ॥ स्ववीक्षणेनैव विनष्टमिस्त्रा दृग्येषां तेभ्यः । क्षेममभयमर्थदृशं तत्त्वज्ञानं च ॥ २१ ॥ अभीयुः प्रत्युज्जग्मुः ॥ २२ ॥

यात्रामात्रं त्वहरहर्देवादुपनमत्युत ॥ नाधिकं तावता तुष्टः क्रियाश्वके यथोचिताः ॥ १५ ॥ तथा तद्राष्ट्रपा-
लोऽङ्ग बहुलाश्च इति श्रुतः ॥ मैथिलो निरहंमान उभावप्यच्युतप्रियौ ॥ १६ ॥ तयोः प्रसन्नो भगवान्दारु-
केणाहृतं रथम् ॥ आरुह्य साकं मुनिभिर्विदेहान्प्रययौ प्रभुः ॥ १७ ॥ नारदो वामदेवोऽत्रिः कृष्णो रामोऽसितो-
ऽरुणिः ॥ अहं बृहस्पतिः कण्वो मैत्रेयश्च्यवनादयः ॥ १८ ॥ तत्र तत्र तमायान्तं पौरा जानपदा नृप ॥
उपतस्थुः सार्धहस्ता ग्रहैः सूर्यमिवोदितम् ॥ १९ ॥ आनर्तधन्वकुरुजाङ्गलकङ्कमत्स्यपाञ्चालकुन्तिमधुकेकयको-
सलार्णाः ॥ अन्ये च तन्मुखसरोजमुदारहासस्निग्धेक्षणं नृप पपुर्दृशिभिर्नृनार्यः ॥ २० ॥ तेभ्यः स्ववीक्षण-
विनष्टमिस्त्रदृग्भ्यः क्षेमं त्रिलोकगुरुरर्थदृशं च यच्छन् ॥ शृण्वन्दिगन्तधवलं स्वयशोऽशुभ्रं गीतं सुरैर्नृ-
भिरगाच्छनकैर्विदेहान् ॥ २१ ॥ तेऽच्युतं प्राप्तमाकर्ण्य पौरा जानपदा नृप ॥ अभीयुर्मुदितास्तस्मै गृही-
तार्हणपाणयः ॥ २२ ॥ दृष्ट्वा त उत्तमश्लोकं प्रीत्युत्फुल्लाननाशयाः ॥ कैर्धृताञ्जलिभिर्नैमुः श्रुतपूर्वास्तथा
मुनीन् ॥ २३ ॥ स्वानुग्रहाय संप्राप्तं मन्वानौ तं जगद्गुरुम् ॥ मैथिलः श्रुतदेवश्च पादयोः पेततुः प्रभोः
॥ २४ ॥ न्यमन्त्रयेतां दाशार्हमातिथ्येन सह द्विजैः ॥ मैथिलः श्रुतदेवश्च युगपत्संहताञ्जली ॥ २५ ॥ भग-
वांस्तदभिप्रेत्य द्वयोः प्रियचिकीर्षया ॥ उभयोराविशद्वेहमुभाभ्यां तदलक्षितः ॥ २६ ॥ श्रोतुमप्यसतां दूरान् जनकः
स्वगृहागतान् ॥ आनीतेष्वासनाश्रयेषु सुखासीनान्महामनाः ॥ २७ ॥

प्रीत्युत्फुल्लान्याननान्याशया अन्तःकरणानि च येषां ते । कैः शिरोभिः ॥ २३ ॥ २४ ॥ २५ ॥ तदभिप्रेत्याङ्गीकृत्य तत्तदोभाभ्यामपि ताभ्यां महद्वाद-
न्यस्य गेहं यातीत्यलक्षितोऽविदितः । यद्वा उभाभ्यां रूपाभ्यां तदलक्षितस्ताभ्यामलक्षित इति ॥ २६ ॥ २७ ॥

१ 'नृपाः' इति पाठे तद्देशपतयः । २ तेभ्यो नृनारीभ्यः । 'पुमान्निष्या' इत्येकशेषात् । ३ तस्मै तदर्थम् । ४ 'कं शिरोऽम्बुनोः' इत्यत्र कोशः ।

उद्धर्षमुद्रतर्हर्षं हृदयं यस्य, अस्त्रैराविले क्षिप्ते ईक्षणे यस्य सः, स च स च ॥ २८ ॥ ईश्वरान् । ईश्वरं तत्तुल्यांश्चेत्यर्थः ॥ २९ ॥ प्रीणन्प्रीणयन् । संस्पृशन्सं-
मर्दयन् ॥ ३० ॥ आत्मा चेतयिता । साक्षी प्रकाशकः । स्वदृक् स्वप्रकाशः । अयातः कारणात् ॥ ३१ ॥ अनन्तो बन्धुरपि, श्रीर्भार्याऽपि, अजः पुत्रोऽपि
॥ ३२ ॥ ३३ ॥ तच्छान्त्यै संसारोपशमाय ॥ ३४ ॥ ३५ ॥ गृहान् । गृहेष्वित्यर्थः ॥ ३६ ॥ ३७ ॥ धुन्वन् परिश्रमयन् ॥ ३८ ॥ अवनिजे अवनिनिजे

प्रवृद्धभक्त्या उद्धर्षहृदयास्त्राविलेक्षणः ॥ नत्वा तदङ्गीन्प्रक्षाल्य तदपो लोकपावनीः ॥ २८ ॥ सकुटुम्बो वह-
न्मूर्ध्ना पूजयांचक्र ईश्वरान् ॥ गन्धमाल्याम्बराकल्पधूपदीपार्घगोवृषैः ॥ २९ ॥ वाचा मधुरया प्रीणन्निदमाहा-
न्नतर्पितान् ॥ पादावङ्कगतौ विष्णोः संस्पृशन् शनकैर्मुदा ॥ ३० ॥ ॥ राजोवाच ॥ भवान्हि सर्वभूतानामात्मा
साक्षी स्वदृग्विभो ॥ अथ नस्त्वत्पदाम्भोजं स्मरतां दर्शनं गतः ॥ ३१ ॥ स्ववचस्तद्वतं कर्तुमस्मद्गुणोचरो
भवान् ॥ यदात्यैकान्तभक्त्यान्मे नानन्तः श्रीरजः प्रियः ॥ ३२ ॥ को नु त्वच्चरणाम्भोजमेवंविद्विष्टजेत्पुमान् ॥
निष्किंचनानां शान्तानां मुनीनां यस्त्वमात्मदः ॥ ३३ ॥ योऽवतीर्य यदोर्वशे नृणां संसरतामिह ॥ यशो वितेने
तच्छान्त्यै त्रैलोक्यवृजिनापहम् ॥ ३४ ॥ नमस्तुभ्यं भगवते कृष्णायाकुण्ठमेधसे ॥ नारायणाय ऋषये सुंशान्तं
तपईयुषे ॥ ३५ ॥ दिनानि कतिचिद्भूमगृहान्नो निवसद्विजैः ॥ समेतः पादरजसा पुनीहीदं निमेः कुलम्
॥ ३६ ॥ इत्युपामन्त्रितो राज्ञा भगवाँल्लोकभावनः ॥ उवास कुर्वन्कल्याणं मिथिलानरयोषिताम् ॥ ३७ ॥ श्रुत-
देवोऽच्युतं प्राप्तं स्वगृहान् जनको यथा ॥ नत्वा मुनीन्सुसंहृष्टो धुन्वन्वासो ननर्त ह ॥ ३८ ॥ तृणपीठवृसी-
ष्वेतानानीतेषूपवेश्य सः ॥ स्वागतेनाभिनन्द्याङ्गीन्सभार्योऽवनिजे मुदा ॥ ३९ ॥ तदम्भसा महाभाग आत्मानं
सगृहान्वयम् ॥ स्नापयांचक्र उद्धर्षो लब्धसर्वमनोरथः ॥ ४० ॥ फलार्हणोशीरशिवामृताम्बुभिर्मुदा सुरभ्या तुल-
सीकुशाम्बुजैः ॥ आराधयामास यथोपपन्नया सपर्यया सत्त्वविवर्धनान्धसा ॥ ४१ ॥

प्रक्षालितवान् ॥ ३९ ॥ ४० ॥ फलैरामलकादिभिर्हर्षणेनोशीरैस्तृणविशेषमूलैः सुवासितैः शिवैरमृतवत्त्वादुभिरम्बुभिः । सुरभ्या मृदा कस्तूरीप्रमुखया ।
सपर्यया पूजया । यथोपपन्नया अनायासेन संपन्नया । भूतानुपद्रवलब्धत्वात् । सत्त्वविवर्धनं यदन्धोऽन्नं तेन च ॥ ४१ ॥

१ गोवृषा बलीवर्दाः । २ 'जीवानां' इति पाठः । ३ अङ्गुष्ठा मेधा ज्ञानं यस्य । ४ 'शान्ताय तप' इति पाठः । ५ 'निवसन् द्विजैः' इति पाठः । ६ 'मुनीश्च' इति पाठः ।

७ 'अमृतान्मुना मुदा' इति पाठः ।

अस्य श्रीकृष्णस्यात्मा मूर्तिस्तस्य निकेतैः स्थानविशेषैर्भूसुरैश्च सर्वतीर्थास्पदपादरेणुभिः कृष्णादिभिर्धैः संगमः स मम कुतोऽन्वभूदिति । अनु इति विस्मये । यद्वा आ इति वितर्कः । नु इति विस्मये ॥ ४२ ॥ उपस्थितः समीप उपविष्टः । भार्या भर्तव्याः स्वजना अपत्यानि च तैः सहितः । श्रीकृष्णस्याङ्घ्रिमभि-
मृशति संमर्दयतीत्यङ्घ्रिमर्शनः ॥ ४३ ॥ यद्दीदं प्रविष्टस्तदैव दर्शनं प्राप्त इति स एव सन्मात्रो नाद्यतनीभूतस्त्वमित्यर्थः । यद्वा नोऽस्मानद्यैव प्राप्त इति
न, किंतु तदैव प्राप्तो यद्दीदं विश्वं स्वशक्तिभिः सत्त्वादिभिः सृष्ट्वा स्वसत्त्वयानुप्रविष्टस्त्वम् । त्वदर्शनं तु परं केवलमद्यैव प्राप्तम् ॥ ४४ ॥ मायासृष्टिप्रवेश-
योरविद्यासृष्टिप्रवेशौ दृष्टान्ततयाह—यथेति । आत्ममायया स्वाविद्यया । यद्वा आत्मनस्त्व माययेति ॥ ४५ ॥ किंच शृण्वतामिति । नित्यं श्रवणकीर्तना-
दिपराणाममलानामपि हृद्येव त्वं भासि, मम तु लोचनगोचरस्त्वमहो भाग्यमिति भावः ॥ ४६ ॥ ननु सर्वेषां हृदि स्थितः कथं केषांचिदेव हृदि भासि,

स तर्कयामास कुतो ममान्वभूद्ब्रह्मन्धकूपे पतितस्य संगमः ॥ यः सर्वतीर्थास्पदपादरेणुभिः कृष्णेन चास्या-
त्मनिकेतभूसुरैः ॥ ४२ ॥ सूपविष्टान्कृतातिथ्यान् श्रुतदेव उपस्थितः ॥ सभार्यस्वजनापत्य उवाचाङ्घ्रिमभि-
मर्शनः ॥ ४३ ॥ ॥ श्रुतदेव उवाच ॥ नाद्य नो दर्शनं प्राप्तः परं परमपूरुषः ॥ यद्दीदं शक्तिभिः सृष्ट्वा
प्रविष्टो ह्यात्मसत्त्वा ॥ ४४ ॥ यथा शयानः पुरुषो मनसैवात्ममायया ॥ सृष्ट्वा लोकं परं स्वाप्नमनुविश्या-
वभासते ॥ ४५ ॥ शृण्वतां गदतां शश्वदर्चतां त्वाभिवन्दताम् ॥ नृणां संवदतामन्तर्हृदि भास्यमलान्म-
नाम् ॥ ४६ ॥ हृदिस्थोऽप्यतिदूरस्थः कर्मविक्षिप्तचेतसाम् ॥ आत्मशक्तिभिरग्राह्योऽप्यन्युपेतगुणात्मनाम्
॥ ४७ ॥ नमोऽस्तु तेऽध्यात्मविदां परात्मने अनात्मने स्वात्मविभक्तमृत्यवे ॥ सकारणाकारणलिङ्गमीयुषे
स्वमायया संवृतरुद्धदृष्टये ॥ ४८ ॥ ॥ ॥ ॥ ॥

मेधैः सूर्यवज्जीवोपाधिभिरावृतत्वादिति यद्युच्यते तर्हि न कस्यापि भायादित्यत आह—हृदिस्थोऽपीति । कर्मभिर्विक्षिप्तं चेतो येषां तेषामात्मशक्तिभिरहं-
कारादिभिरग्राह्यो ध्यवहितोऽप्युपेतगुणः प्राप्तश्रवणकीर्तनादिसंस्कार आत्मा अन्तःकरणं येषां तेषामन्ति समीपे । अव्यवहितस्त्वमित्यर्थः ॥ ४७ ॥
एतदेव प्रपञ्चयन्नमस्यति—नमोऽस्त्विति । ते तुभ्यं नमोऽस्तु । अध्यात्मविदां निवृत्तदेहाद्यहंकाराणां परात्मने परमात्मत्वेन प्रकाशमानाय । मोक्षप्रदायेत्यर्थः ।
अनात्मने देहाद्यभिमानिने जीवाय, परत्वेनाप्रकाशमानत्वात् । स्वात्मनः सकाशाद्विभक्तः समर्पितो मृत्युः संसारो येन तस्मै । कुत एतत्तत्राह—सकारणं
महदादिकार्यम्, अकारणं प्रकृतिः, तदुभयलिङ्गमुपाधिं नियम्यतया ईयुषे प्राप्तवते । अत उभयनियन्तुः स्वस्मात्सकाशात्तदुभयवश्याय जीवाय विभक्तमृत्यव इत्यर्थः ।
नियन्तुनियम्यत्वे कारणं वदन्नाह—हे स्वमायया संवृतेति । अतोऽस्तुसैश्वर्यत्वान्नियन्त्रे तुभ्यं नमः । किंच रुद्धदृष्टये मायावित्वादेवान्येषां रुद्धा आवृता दृष्टियेन

१ 'स्वात्म' इति पाठः क्वचित् । २ संवदतां परस्परं संवादं कुर्वताम् ।

तस्मै । यद्वा स्वमायया स्वस्यासंवृता अन्येषां रुद्धा दृष्टियेन तस्मै इत्येकं पदम् ॥ ४८ ॥ स एवभूतः परमेश्वरस्त्वं नोऽस्मान्स्वभृत्यान् शाश्वतनुशिक्षय ॥ ४९ ॥
॥ ५० ॥ स्वस्तिन्नादरमत्यधिकं ब्राह्मणेषु मन्दमिवालय्य लोकसंग्रहपरो भगवान्मत्तोऽपि ब्राह्मणेषु श्रद्धातिरेकं कुर्वित्येवं तमनुशास्ति—ब्रह्मन्निति सप्तभिः ।
मया हृदि स्थितेन ॥ ५१ ॥ देवादिभ्योऽपि ब्राह्मणाः श्रेष्ठा इत्याह—देवा इति । ते शनैः पुनन्ति, एते तु सद्यः । किंच देवादीनि यत्पुनन्ति तदप्य-
र्हत्तमानामीक्षया ॥ ५२ ॥ मम कलापरिकलनमुपास्तिस्तया युतः ॥ ५३ ॥ किंच ब्राह्मणाराधनमेव मम प्रेष्ठमित्याह—नेति । हेतुमाह—सर्ववेदमयो

स त्वं शाधि स्वभृत्यान् किं देव करवामहे ॥ एतदन्तो नृणां क्लेशो यद्भवानक्षेणोचरः ॥ ४९ ॥ ॥ श्रीशुक
उवाच ॥ तदुक्तमित्युपाकर्ण्य भगवान्प्रणतार्तिहा ॥ गृहीत्वा पाणिना पाणिं प्रहसंस्तमुवाच ह ॥ ५० ॥
॥ श्रीभगवानुवाच ॥ ब्रह्मंस्तेऽनुग्रहार्थाय संप्राप्तान्विद्धयमून्मुनीन् ॥ संचरन्ति मया लोकान्पुनन्तः पादरे-
णुभिः ॥ ५१ ॥ देवाः क्षेत्राणि तीर्थानि दर्शनस्पर्शनार्चनैः ॥ शनैः पुनन्ति कालेन तदप्यर्हत्तमेक्षया ॥ ५२ ॥
ब्राह्मणो जन्मना श्रेयान्सर्वेषां प्राणिनामिह ॥ तपसा विद्यया तुष्ट्या किमु मत्कलया युतः ॥ ५३ ॥ न ब्राह्म-
णान्मे दयितं रूपमेतच्चतुर्भुजम् ॥ सर्ववेदमयो विप्रः सर्वदेवमयो ह्यहम् ॥ ५४ ॥ दुष्प्रज्ञा अविदित्वैवम-
वजानन्त्यसूयवः ॥ गुरुं मां विप्रमात्मानमर्चादाविज्यदृष्टयः ॥ ५५ ॥ चराचरमिदं विश्वं भावा ये चास्य
हेतवः ॥ मदूपाणीति चेतस्याधत्ते विप्रो मदीक्षया ॥ ५६ ॥ तस्माद्ब्रह्मऋषीनेतान्ब्रह्मन्मच्छृद्धयार्चय ॥ एवं
चेदर्थितोऽस्म्यद्वा नान्यथा भूरिभूतिभिः ॥ ५७ ॥ ॥ श्रीशुक उवाच ॥ स इत्थं प्रभुणादिष्टः सहकृष्णा-
न्दिजोत्तमान् ॥ आराध्यैकात्मभावेन मैथिलश्चाप सद्गतिम् ॥ ५८ ॥ एवं स्वभक्तयो राजन्भगवान्भक्तभक्ति-
मान् ॥ उषित्वादिश्य सन्मार्गं पुनर्द्धारवतीमगात् ॥ ५९ ॥ इति श्रीमद्भागवते महापुराणे दशमस्कन्धे उत्त-
रार्धे श्रुतदेवानुग्रहो नाम षडशीतितमोऽध्यायः ॥ ८६ ॥ ॥ ॥ ॥ ॥

विप्र इति । प्रमाणाधीनत्वात्प्रमेयस्य वेदमयो विप्रो देवमयादस्माद्रूपात्प्रेष्ठ इत्यर्थः ॥ ५४ ॥ असूयवो दोषदृष्टयः । इज्यदृष्टयः पूज्यबुद्धयः ॥ ५५ ॥ अस्य
विश्वस्य हेतवो भावा महदादयः । मदीक्षया ममैव सर्वत्रेक्षया ॥ ५६ ॥ ५७ ॥ ५८ ॥ सतां वेदानां त्रिकाण्डविषयाणां प्रवृत्तिप्रकारमादिश्य ॥ ५९ ॥ इति
श्रीमद्भागवते महापुराणे दशमस्कन्धे उत्तरार्धे भावार्थदीपिकायां टीकायां षडशीतितमोऽध्यायः ॥ ८६ ॥ ॥ ॥ ॥ ॥

१ 'करवाम ते' इति पाठः । २ 'अक्षिणोचरः' इति पाठः । ३ तपः स्वधर्मः, विद्या शास्त्रज्ञानम् । ४ ज्ञानाधीना हि प्रमेयसिद्धिरिति प्रमेयरूपान्मत्तो वेदमयो विप्रः श्रेष्ठ इत्यर्थः ।

॥ अथ श्रीवेदस्तुतिप्रारंभः ॥

सप्ताशीतितमे नारायणनारदवादतः ॥ वेदैः स्तुतिर्गुणालम्बा निर्गुणावधि वर्ण्यते ॥ १ ॥ वागीशा यस्य वदने लक्ष्मीर्यस्य च वक्षसि ॥ यस्यास्ते हृदये संवित्तं नृसिंहमहं भजे ॥ २ ॥ संप्रदायविशुद्धयर्थं स्त्रीयनिर्वन्धयन्त्रितः । श्रुतिस्तुतिमितव्याख्यां करिष्यामि यथामति ॥ ३ ॥ श्रीमद्भागवतं पूर्वं सारतः संनिषेधितम् ॥ मया तु तदुपस्पृष्टमुच्छिष्टमुपचीयते ॥ ४ ॥ पूर्वोच्चायान्ते—‘एवं स्वभक्तयो राजन्भगवानभक्तभक्तिमान् ॥ उपित्वादित्य सन्मार्गं पुनर्द्वारवतीमगात् ॥’ इत्यत्र सन्मार्गं सतां स्वतःप्रमाणभूतानामप्राप्त्यकारणरहितानां वेदानां मार्गं ब्रह्मपरत्वमुपदिश्य भगवानगादित्युक्तं, तत्र वेदानां ब्रह्मपरत्वमघटमानं मन्यानः पृच्छति—ब्रह्मन्निति । तत्र तावन्मुख्या-लक्षणा-गुणभेदेन त्रिधा शब्दप्रवृत्तिः । मुख्यापि रुढि-योगभेदेन द्विधा । रुढिश्च स्वरूपेण जात्या गुणेन वा निर्देशार्हं वस्तुनि संज्ञासंज्ञिसंकेतेन प्रवर्तते, यथा—डिठ्यो गौः शुक्र इति । लक्षणा च तेनैव संकेतेनाभिहितार्थसंबन्धिनि, यथा—गङ्गायां घोष इति । गौणी

॥ परीक्षिदुवाच ॥ ब्रह्मन्ब्रह्मण्यनिर्देश्ये निर्गुणे गुणवृत्तयः ॥

कथं चरन्ति श्रुतयः साक्षात्सदसतः परे ॥ १ ॥

चाभिहितार्थलक्षितगुणयुक्ते तत्सदृशे, यथा—सिंहो देवदत्त इति । यथाहुः—‘अभिधेयांविनाभूतप्रवृत्तिर्लक्षणेप्यते ॥ लक्ष्यमाणगुणैर्योगाद्वृत्तेरिष्टा तु गौणता ॥’ इति । योगैर्वृत्तिस्तु एतन्निर्विधं वृत्तिप्रतिपादितपदार्थयोः प्रकृतिप्रत्ययार्थयोर्वा योगेन । यथा पङ्कजमौपगवः पाचक इत्यादि । तत्र तावद्ब्रह्मणि रुढिवृत्तिर्न संभवतीत्याह—साक्षात्कथं चरन्तीति । तत्र हेतुः—अनिर्देश्ये । अनिर्देश्यत्वेऽपि हेतुं वदन्गुणवृत्तिं निराकरोति—निर्गुणे गुणवृत्तय इति । गुणैर्वर्तमाना अपि निर्गुणे कथं चरन्तीत्यर्थः । निर्गुणत्वे च हेतुं वदन् लक्षणां योगं च निराकरोति—सदसतः पर इति । कार्यकारणाभ्यां परस्मिन्नसङ्गे केनचिदपि संबन्धाभावात् लक्षणायोगवृत्ती संभवत इत्यर्थः । एवं पदार्थत्वायोगादपदार्थस्य च वाक्यार्थत्वायोगात् श्रुतिगोचरत्वं ब्रह्मण इत्यभिप्रायः ॥ १ ॥

१ गुणालम्बेति गुणानामालम्ब आश्रयणं यस्यां सा, निर्गुणमवधिः पर्यवसानं बोध्यं यत्र यथा स्यात्तथेति । २ स्त्रीयानां छात्राणां निर्वन्धने वशीकृतः । ३ संनिषेधितं व्याख्यातम् । ४ तैरुपस्पृष्टं किंचित्वाख्यातं विशेषतस्त्ववशिष्टं विस्तार्यत इत्यर्थः । ५ स्वत इति । पौरुषवाक्येष्वप्राप्त्यकारणं भ्रमप्रमादादि पुरुषदोषाः, अपौरुषेये वेदे तदसंभवात्स्वतःप्राप्त्यकारणम् । ६ शब्दस्य प्रवृत्तिर्बोधनात्कूलव्यापारः । ७ संज्ञासंज्ञिनोः शब्दार्थयोः संकेतः अस्माच्छब्दादयमर्थो बोद्धव्य इतीत्यरेच्छारूपत्वेन । ८ डिठ्यो मृत्पिण्डः । ९ त्रिविधसंकेतेनोक्तो यः सिंहादिपशुविशेषरूपोऽर्थस्तत्र लक्षिता ये शौर्यकौर्यौदिगुणास्तयुक्ते देवदत्तादौ तत्सदृशे सिंहादिसदृशे प्रवृत्तिर्गौणीत्यर्थः । १० अभिधेयं गङ्गादिपदवाच्यं प्रवाहादि तेन अविनाभूते नित्यसंबन्धे तीरादौ गङ्गादिपदस्य या प्रवृत्तिः सा लक्षणेप्यते इष्टेत्यर्थः । ११ वाक्ये सिंहादिरूपे अभिधेये लक्ष्यमाणा ये गुणाः शौर्यौद्यौयस्यौगात्संबन्धात् या सिंहादिपदवृत्तिस्तत्र वृत्तेर्गौणता, सा गौणीत्यर्थः । १२ मुख्याया द्वितीयं भेदं योगमाह—योगेति । १३ त्रिविधेति रुढि-लक्षणा-गौणीति त्रितयान्यतमवृत्तिप्रतिपादितयोः पदार्थयोर्योगेन योगः, अथवा प्रकृतिप्रत्ययार्थ-योगेन योगः इत्थं चातुर्विध्यम् । तत्र पङ्कजमित्यत्र रुढिवृत्त्या पङ्केति—जेषिपदाभ्यां प्रतिपादितयोः कर्दमजनितपदार्थयोः कर्दमोपादानकजनिकर्तृत्वरूपेण योगात्पङ्कजपदं तामरसे यौगिकम् । १४ रुढिवृत्त्या प्रतिपादितयोर्योगोऽर्थयोगोदाहरणं पङ्कजमिति । औपगवः पाचक इति द्वयं प्रकृतिप्रत्ययार्थयोगस्य । आदिपदेन लक्षणाबोधितार्थयोगस्य खड्गशूले हन्तीति । गौणी-प्रतिपादितार्थयोगस्य तु सिंहोऽभिर्माणवक इत्युदाहरणद्वयम् । आद्ये खड्गशूलपदयोस्तद्वारके लक्षणा । द्वितीये सिंहाभिपदयोस्तत्सदृशे गौणी ।

उत्तरमाह—बुद्धीन्द्रियेति । बुद्ध्यादीनुपाधीन् जनानामनुशायिनां जीवानां मात्रार्थं प्रसूरीश्वरोऽसृजत् । मीयन्त इति मात्रा विषयास्तदर्थम् । भवार्थं भवो जन्मलक्षणं कर्म, तत्प्रवृत्ति कर्मकरणार्थमित्यर्थः । आत्मने लोकान्तरगामिने, आत्मनस्तत्तल्लोकभोगायेत्यर्थः । अकल्पनाय कल्पनानिष्ठत्वे, मुक्त्य इत्यर्थः । अर्थधर्मकाममोक्षार्थमिति क्रमेण पदचतुष्टयस्यार्थः । जनानामिति वदन् जीवार्थमीश्वरस्य सृष्ट्यादिषु प्रवृत्तिरिति दर्शयति । प्रसूरीतीश्वरस्योपाधिवदयताभावेन नित्यमुक्ततां दर्शयति । अयमभिप्रायः—सगुणमेव गुणैरनभिभूतं सर्वज्ञं सर्वशक्तिं सर्वेश्वरं सर्वनियन्तारं सर्वोपास्यं सर्वकर्मफलप्रदातारं समस्तकल्याणगुणनिलयं सच्चिदानन्दं भगवन्तं श्रुतयः प्रतिपादयन्ति ‘यः सर्वज्ञः स सर्ववित् यस्य ज्ञानमयं तपः’, ‘सर्वस्य वशी सर्वस्येशानः’, ‘यः पृथिव्यां तिष्ठन्पृथिव्या आन्तरः’, ‘सोऽका-मयत बहु स्याम्’, ‘स ऐक्षत, तत्तेजोऽसृजत’, ‘सत्यं ज्ञानमनन्तं ब्रह्म’ इत्याद्याः । तथार्थभूतेश्वरतां तावत्संसारिणो जीवस्य तन्निवृत्तये तत्त्वमसीत्यादिवाक्यानि बोधयन्ति । तत्रच तत्त्वंपदयोः सामानाधिकरण्यं प्रतीयते । तच्च प्रकारान्तरेणाघटमानं ब्रह्मणि पर्यवसानं गमयति । तथा हि—न तावद्वैश्वदेव्यामिक्षेति-

॥ श्रीशुक उवाच ॥ बुद्धीन्द्रियमनःप्राणान् जनानामसृजत्प्रभुः ॥

मात्रार्थं च भवार्थं च आत्मनेऽकल्पनाय च ॥ २ ॥

बहुभयोरेकार्थाभिधानेन सामानाधिकरण्यम् । यथोक्तम्—‘आमिक्षां देवतायुक्तां वदलेवैष तद्धितः ॥ आमिक्षापदसांनिध्यात्तस्यैव विषयार्पणम् ॥’ इति । कुतः । भिन्नार्थत्वात् । न चाजहत्सार्थत्वा निरुद्धलक्षणया विशेषणविशेष्यभावेन नीलमुत्पलमिति वत् । यथोक्तम्—‘स्वबुद्ध्या रज्यते येन विशेष्यं तद्विशेषणम्’ इत्यादि । कुतः । विरुद्धार्थत्वेन तदयोगात् । न च जहत्सार्थत्वेन संबन्धिलक्षणया कुसुमितद्रुमा गङ्गेति वत् । कुतः । एकार्थत्वस्य विवक्षितत्वात् । अतो जहद-जहत्सार्थलक्षणया सोऽयं देवदत्त इतिवद्विरुद्धांशत्यागेनानुगतचिदंशेनैकार्थेन सामानाधिकरण्येन निर्गुणे पर्यवसानम् । अस्थूलादिवाक्यानां तु साक्षादुपाधिनिषेधेन तत्पदार्थशोधने उपयोगान्निर्गुण एव पर्यवसानम् । तथा चात्रैवोपक्रमे ‘स्वसृष्टिमिदमापीय’ इत्यादिना विशिष्टमालम्बनं वक्ष्यति, अन्ते च श्रुतयः—‘त्वयि हि फलन्त्यतन्निरसनेन भवन्निधनाः’ इत्युपसंहरिष्यन्ति । उपासनादिवाक्यानां तु क्रियार्थप्रवृत्तसृष्ट्याद्यलम्बनेन ज्ञानसाधनविधानेन तत्परत्वमित्येषा दिक् ॥ २ ॥

१ बुद्ध्यादीति । मात्रार्थं मीयन्ते गुणकार्थिणि गुणातीतं च याभिरिति मात्राः श्रुतयस्तदर्थं तद्वारणां बुद्धिं तद्वारणयोग्यामसृजत् । ततश्च भवार्थं पूर्वकाण्डस्य श्रुत्युक्तत्रिवर्गरूपाभ्युदय-प्राप्त्यर्थं तत्साधनस्य यज्ञादिकर्मोत्पादनयोग्यतावन्तीन्द्रियाणि श्रोत्रवागादीन्यसृजत् । ततश्च आत्मने लोकान्तरगामिने आत्मनस्तल्लोकगमनपूर्वकं तत्तत्फलभोगाय मनः सर्वविकारात्मकं तत्संपादकमसृजत् । अकल्पनाय कल्पनातीतं यन्निराकारं साकारं च ब्रह्म तज्ज्ञापयितुम् । ‘क्रियाधोपपदस्य—’ इति चतुर्थी इति तोषः । २ लक्षणश्रुतीनां तात्पर्यमाह—सगुणमेवेति । ३ समस्ता ये कल्याणगुणाः सर्जनादिसंकल्पनजगत्सृष्ट्यदयालुत्वादयस्तन्निमित्तम् । ४ सामान्यतः सर्वं जानातीति सर्वज्ञः । तत्तद्विशेषधर्मपुरस्कारेण सर्वं वेत्तीति सर्ववित् । ५ ‘स ईक्षत’ इत्येतरेय-पाठः । ‘ऐक्षत’ इति छान्दोग्ये पाठः । ६ ऐक्यपरश्रुतीनां लक्षणया निर्गुणपर्यवसानमाह—तथाभूतेति । ७ अपर्यायपदानामेकविभक्त्यन्तत्वे सत्यकार्यनिष्ठत्वं सामानाधिकरण्यम् । ८ भाग-त्यागलक्षणेतरप्रकारेण । ९ विश्वेदेवा देवता यस्याः सा वैश्वदेवीति देवतार्थं विहित एव तद्धितोऽणप्रत्ययः, सामान्यतो ऋगादिवाचकत्वसंभवेऽप्यामिक्षापदसांनिध्यादामिक्षामेव वदति, अत-स्तस्यैव तद्धितकर्तृकमेव विषयार्पणमामिक्षारूपविषयबोधनमित्यर्थः । चातुर्मास्यान्तर्गतवैश्वदेवपर्वप्रकरणस्या ‘तमे पयसि दधानयति सा वैश्वदेव्यामिक्षा वाजिभ्यो वाजिनम्’ इति श्रुतिः । अस्या अर्थः—तमे पयसि दधिमिश्रणे कृते यत्कटिर्न द्रव्यं संपद्यते तदामिक्षापदवाच्यं तेन विश्वेदेवदेवताको यागो विधेयः, यद्रवद्रव्यं तद्वाजिनं तेन च वाजिदेवताको यागो विधेय इति । १० परोक्षपरोक्षादिरूपाभेदादित्यर्थः । ११ नीलमुत्पलमित्यत्र येन नीलादिना खबुद्ध्या स्वाकारज्ञानेन विशेष्यमुत्पलादि रज्यते भास्यते इतरस्माद्वावर्त्यते तद्विशेषणमित्यर्थः ।

अत्र चानादिशिष्टपरम्परागतत्वात् संदेहो युक्त इत्याह—सैपेति । सैषां यथोक्तालम्बना ब्राह्मी ब्रह्मपरा । श्रद्धया आदरेण वैतण्डिकतर्कानभिनिवेशेन यः श्रवणादिना धारयेत्स अकिंचनो निरस्तदेहाद्युपाधिः सन् परं पदं प्राप्नुयादिति ॥ ३ ॥ एतदेव सर्वश्रुत्यर्थनिरूपणेन प्रपञ्चयितुमितिहासमवतारयति—अत्रेति । नारायणान्वितां नारायणः प्रवक्तृत्वेनान्वितो यस्यां ताम् । गाथाभितिहासम् ॥ ४ ॥ ५ ॥ ६ ॥ ७ ॥ ८ ॥ ब्रह्मसत्प्रमिति । यथा यजमाना एव समाना ऋत्विगादिरूपेण यत्र कर्म कुर्वन्ति तत्कर्मसत्प्रं प्रसिद्धम् । तथा यत्र समाना एव वक्तृश्रोतृभावेन ब्रह्म मीमांसन्ते तद्ब्रह्मसत्प्रम् ॥ ९ ॥ अहो तर्हि

सैषा ह्युपनिषद्ब्राह्मी पूर्वेषां पूर्वजैर्धृता ॥ श्रद्धया धारयेद्यस्तां क्षेमं गच्छेदकिंचनः ॥ ३ ॥ अत्र ते वर्णयिष्यामि गाथां नारायणान्विताम् ॥ नारदस्य च संवादमृषेर्नारायणस्य च ॥ ४ ॥ एकदा नारदो लोकान्पर्यटन्भगवत्प्रियः ॥ सनातनमृषिं द्रष्टुं ययौ नारायणाश्रमम् ॥ ५ ॥ यो वै भारतवर्षेऽस्मिन्क्षेमाय स्वस्तये नृणाम् ॥ धर्मज्ञानशमोपेतमौकल्पादास्थितस्तपः ॥ ६ ॥ तत्रोपविष्टमृषिभिः कलापग्रामवासिभिः ॥ परीतं प्रणतोऽपृच्छदिदमेव कुरुद्वह ॥ ७ ॥ तस्मै ह्यवोचद्भगवानृषीणां शृण्वतामिदम् ॥ यो ब्रह्मवादः पूर्वेषां जैनलोकनिवासिनाम् ॥ ८ ॥ श्रीभगवानुवाच ॥ स्वायंभुव ब्रह्मसत्प्रं जनलोकेऽभवत्पुरा ॥ तत्रस्थानां मानसानां सुनीनामूर्ध्वरेतसाम् ॥ ९ ॥ श्वेतद्वीपं गतवति त्वयि द्रष्टुं तदीश्वरम् ॥ ब्रह्मवादः सुसंवृत्तः श्रुतयो यत्र शेरते ॥ तत्र हाऽयमभूत्प्रश्रस्त्वं मां यमनुपृच्छसि ॥ १० ॥ तुल्यश्रुततपःशीलास्तुल्यस्वीयारिमध्यमाः ॥ अपि चक्रुः प्रवर्चनमेकं शुश्रूषवोऽपरे ॥ ११ ॥ सनन्दन उवाच ॥ स्वसृष्टमिदमापीय शयानं सह शक्तिभिः ॥ तदन्ते बोधयांचक्रुस्तल्लिङ्गैः श्रुतयः परम् ॥ १२ ॥ यथा शयानं सम्राजं बन्दिनस्तत्पराक्रमैः ॥ प्रत्यूषेऽभ्येत्य सुश्लोकैर्बोधयन्त्यनुजीविनः ॥ १३ ॥ ॥ ॥

मया कथं तत्र ज्ञातमित्यत आह—श्वेतद्वीपमिति । तदीश्वरं तत्रस्थं मामेवानिरुद्धमूर्तिम् ॥ १० ॥ ननु सर्वज्ञास्ते, कस्तत्र वक्ता प्रष्टा वा तत्राह—तुल्यश्रुतेति । श्रुतादिभिरविशेषा अरिमित्रोदासीनहीनत्वेन निरुपमकरूपाः, अतः सर्वे प्रवचनयोग्या अपि केनापि कौतुकेनैकं प्रवक्तारं कृत्वाऽन्ये पप्रच्छुरित्यर्थः ॥ ११ ॥ स्वसृष्टमिति । स्वयं निर्मितमिदं विश्वं प्रलयसमये आपीय संहृत्य शयानं योगेन निद्राणमिव वर्तमानं तदन्ते प्रलयान्ते तल्लिङ्गैस्तत्प्रतिपादकैर्बाक्यैः परमीश्वरं सृष्टिसमये प्रथमनिःश्वासभूताः श्रुतयः प्रबोधयामासुः ॥ १२ ॥ सुश्लोकैः शोभनाः श्लोकाः कीर्तयो येषु तैः पराक्रमैः ॥ १३ ॥ ॥ ॥

१ सा प्रसिद्धा एषा बुद्धीन्द्रियेति श्लोकरूपा, यद्वा एषा जयजयेत्यादिबोधयामाणा । २ धर्मज्ञानशमोपेतं तप इत्यन्वयः । ३ आकल्पाद्ब्रह्मविनारम्भप्रभृति । ४ इदं ब्रह्मन्ब्रह्मणीत्यादि स्वसृष्टमेव । ५ जनेति अकारान्तोऽपि जनशब्दः कचिदस्ति । ६ इदं नारदसंबोधनम् । ७ 'तत्र चार्यं' इति पाठः । ८ एकं सनन्दनं प्रवचनं प्रवक्तारम् । ९ तुल्यन्यायत्वादेकं द्वयोश्च परमित्यालोच्य उभयविधब्रह्मविषयकभ्रमेऽपि प्रायशः साकारब्रह्मविषयकश्रुत्यर्थोदाहरणेनैवोचरं ब्रवीमीत्याश्रयेन श्रीसनन्दन उवाच—स्वसृष्टमिति । १० 'निःश्वासमभूता' इति पाठः ।

जय जयेति । भो अजित, जय जय उत्कर्षमाविष्कुरु । आदरे वीप्सा । केन व्यापारेण । अगजगदोकसां, अगानि स्थावराणि जगन्ति जङ्गमानि च ओकांसि शरीराणि येषां जीवानां तेषामजामविद्यां जहि नाशय । किमिति गुणवती हन्तव्येत्यत आह—दोषगृभीतगुणाम् । दोषाय आनन्दाद्यावरणाय गृहीता गुणा यथा ताम् । 'ह्रस्वोर्भञ्जन्दसि' इति भकारः । इयं हि सैरिणीव परप्रतारणाय गुणान् गृह्णात्यतो हन्तव्येति । तर्हि मय्यपि दोषमावहेदिति ममापि तत्र का शक्तिः स्यादत आह—त्वमिति । यद्यस्मात्त्वमात्मना स्वरूपेणैव समवरुद्धसमस्तभगः संप्राप्तसमस्तैश्वर्योऽसि । वशीकृतमायत्वादिति भावः । ननु स्वयमेव ते ज्ञानवैराग्यादिना किं न हन्युरित्यत आह—अखिलशक्त्यवबोधकेति । तेषां त्वमेवान्तर्यामी सर्वशक्त्युद्बोधकः । अतो न ते ज्ञानादौ स्वतन्त्रा इति भावः । नन्वेवमकुण्ठज्ञानैश्वर्यादिगुणो जीवानां कर्मज्ञानादिशक्त्यवबोधनेनाविद्याहन्तेत्यत्र किं प्रमाणमिति चेत्, अहमेव प्रमाणमित्याह—निगमो वेदः । नन्वेवंभूते मयि कथं श्रुतीनां प्रवृत्तिसत्त्वाह—कचिदिति । कदाचित्सृष्ट्यादिसमयेऽजया मायया चरतः क्रीडतो नित्यं चालुसभगतया सत्यज्ञानानन्तानन्दैकरसेनात्मना च चरतो वर्तमानस्य निगमोऽनुचरेत्प्रतिपादयेत् । कर्मणि पञ्च्यौ । 'यतो वा इमानि भूतानि जायन्ते', 'यो ब्रह्माणं विदधाति पूर्वं यो वै

॥ श्रुतय ऊचुः ॥ जय जय जह्मजामजित दोषगृभीतगुणां त्वमसि यदात्मना समवरुद्धसमस्तभगः ॥ अगजगदोकसामखिलशक्त्यवबोधक ते कचिदजयात्मना च चरतोऽनुचरेन्निरगमः ॥ १४ ॥ बृहदुपलब्धमेतदवयन्त्यवशेषतया यत उदयास्तमयौ विकृतेर्मृदिवाऽविकृतात् ॥ अतः ऋषयो दधुस्त्वयि मनोवचनाचरितं कथमयथा भवन्ति भुवि दत्तपदानि नृणाम् ॥ १५ ॥

वेदांश्च प्रहिणोति तस्मै ॥ तं ह देवमात्मबुद्धिप्रकाशं सुमुख्यै शरणमहं प्रपद्ये', 'यं आत्मनि तिष्ठन्', 'सत्यं ज्ञानमनन्तं ब्रह्म', 'यः सर्वज्ञः स सर्वविद्' इत्यादिनिगमकदम्बस्त्वामेवंभूतं प्रतिपादयतीत्यर्थः ॥ जय जयाजित जह्मजङ्गमावृत्तिमजामुपनीतमृपागुणाम् ॥ न हि भवन्तमृते प्रभवन्त्यमी निगमगीतगुणार्णवता तव ॥ १ ॥ १४ ॥ ननु कथं मामेवं प्रतिपादयन्ति, यत 'इन्द्रो यातोऽवसितस्य राजा' इत्यादिभिरिन्द्रो यातो जङ्गमस्यावसितस्य स्थावरस्य च राजेति प्रतिपाद्यते, तथा 'अग्निर्मूर्धा दिवं' इत्यादिभिश्चैवंभूतत्वेनाभ्यादयः प्रतिपाद्यन्ते, तत्राह—बृहदुपलब्धमेतदिति । अयमर्थः—एतदुपलब्धं दृष्टमिन्द्रादिसर्वं बृहद्ब्रह्मत्वमित्येवावयन्ति जानन्ति । कथम् । बृहत् एवावशेषतयाऽवशिष्यमाणत्वेन । कुतः । यतो बृहत् सर्वस्योदयास्तमयावुत्पत्तिलयौ, सर्वोपादानत्वात् । तर्हि किं विकारित्वं बृहत् । न, अविकृतात् । विवर्ताधिष्ठानत्वेनाविकारादित्यर्थः । वाशब्द उपमार्थः । यथा घटादेर्विकृतेर्मृदि उदयास्तमयौ तद्वत् । 'वाचारम्भणं विकारो नामधेयं मृत्तिकेत्येव सत्यम्', 'सर्वं खल्विदं ब्रह्म' इत्यादिभिस्तथा प्रतिपादनादित्यर्थः । अतः कारणादप्यो मन्त्रास्तद्वाटारो वा त्वय्येव

१ कर्मणि पञ्च्यौ ते कचिदिति । तथा च सृष्टिलीलायामजया माययैधररूपेण चरन्तं, कचिद्विशुद्धानन्दलीलायामात्मना निराकारब्रह्मरूपेण स्वरूपचिच्छक्त्या स्वयं भगवदादिरूपेण च चरन्तं तं त्वमिति योजना । २ यः आत्मनि जीवे तिष्ठन्नात्मानं जीवं नियमयतीति सोऽन्तर्यामी सर्वस्य । ३ 'या प्रापणे' इत्यस्माच्छतृप्रत्यये पञ्च्येकवचनम् । तथा च यातो जंगमस्य अवसितस्य स्थावरस्येन्द्रो राजा ईश्वर इति । ४ 'ककुत्पतिः पृथिव्या अयम्' इति वाक्यशेषः । अयमग्निर्दिवो मूर्धा सूर्यरूपेण तुलोकस्य मूर्धा भवति ककुच्छ्रेष्ठः पृथिव्याः पतिः जाठरादिरूपेण पृथिव्याः पालक इत्यर्थः । ५ वाचेति । वाचा आरम्भमाणमुच्चार्यमाणं नामधेयं नामैव विकारो न तु घटशरावादिनामातिरिक्तो मृदि विकारो वस्तुतोऽस्ति । परमार्थतो मृत्तिकैव तु सत्यं वस्तुवस्तीति दृष्टान्तः । ६ अस्य तज्जलानिति शान्त उपासीतेति वाक्यशेषः । सर्वमिदं जगत् ब्रह्मैव खलु । तज्जलान् तस्माद्ब्रह्मणो जायत इति तज्जम् । तस्मिन् लीयत इति तद्वत् । स्थितिकाले तस्मिन्नेव अनिति प्राणितीति तद्वत् । तज्जत्वात्तज्जत्वात्तदन्तत्वाच्चेत्यर्थः । ७ द्रष्टारो वेति वाशब्दः समुच्चये । ऋषिपदे एकशेषेणोभयविवक्षणात् । तेन मन्त्रद्रष्टारो मनसाचरितं दधुः, मन्त्रास्तु वचनाचरितमभिधानं दधुरिति यथायथं संबन्धः ।

मनोवचनाचरितं दधुः, मनसा आचरितं तात्पर्यं वचनाचरितमभिधानं च धृतवन्तः । न पृथग्विकारेष्वित्यर्थः । अत्र निदर्शनम्—कथमयथेति । नृणां भूव-
राणां यत्र कुत्रापि दत्तानि निक्षिप्तानि पदानि भुवि कथमयथा भवन्त्यदत्तानि भवन्ति । अतो यथा मृत्पाषाणेषुकादिषु दत्तानि पदानि भुवं न व्यभिचरन्ति
तथा यत्किमपि विकारजातं वदन्तो वेदास्त्वामेव सर्वकारणं परमार्थभूतं प्रतिपादयन्तीत्यर्थः ॥ द्रुहिणवह्निर्वीन्द्रमुखामरा जगदिदं न भवेत्पृथगुत्थितम् ॥
बहुमुखैरपि मन्त्रगणैरजस्त्वसुरमूर्तिरतो विनिगद्यसे ॥ २ ॥ १५ ॥ त्वमेव सर्वनिगमगोचर इति सतां प्रवृत्त्या द्रढयति—इति त्वेति । त्वमेव सर्वकारणत्वेन
परमार्थ इति कृत्वा भोक्ष्यधिपते त्रिगुणमायामृगीनर्तक, सूर्यो विवेकिनस्तवाखिललोकमलक्षपणकथामृताब्धिं सकलजनवृजिननिरसनहेतुं कीर्तिसुधासिन्धु-
मवगाह्य निषेव्य तपांसि तपन्तीति तपांसि पापानि दुःखानि वा जहुस्त्यक्तवन्तः । त्वदीयकथामात्रेण यदा पापत्यागस्तदा किमु वक्तव्यं, ये पुनः स्वधाम-
विधुताशयकालगुणाः स्वधाम्ना स्वरूपस्फुरणेनैव विधुतास्त्यक्ता आशयगुणा अन्तःकरणधर्मा रागादयः कालगुणा जरादयश्च येस्ते, तथा हे परम, तवाज-
समुखानुभवमखण्डानन्दानुभवं पदं स्वरूपं भजन्ति सेवन्ते तथाभूता दुःखानि त्यजन्तीति । 'तद्यथा पुष्करपलाश आपो न श्लिष्यन्ते एवमेवंविदि पापं कर्म

इति तव सूर्यरूपधिपतेऽखिललोकमलक्षपणकथामृताब्धिमवगाह्य तपांसि जहुः ॥ किमुत पुनः स्वधाम-
विधुताशयकालगुणाः परम भजन्ति ये पदमजस्रमुखानुभवम् ॥ १६ ॥ इतय इव श्वसन्त्यसुभृतो यदि
तेऽनुविधा महदहमादयोऽण्डमसृजन्यदनुग्रहतः ॥ पुरुषविधोऽन्वयोऽत्र चरमोऽन्नमयादिषु यः सदसतः
परं त्वमथ यदेष्ववशेषमृतम् ॥ १७ ॥ ॥ ॥ ॥ ॥ ॥

न श्लिष्यते', 'न कर्मणा लिप्यते पापकेन', 'तत्सुकृतदुष्कृते विधुनुते', 'एतच्छ वाव न तपति', 'किमहं साधु नाकरवम्', 'किमहं पापमकरवम्' इत्यादिश्रुते-
रित्यर्थः ॥ सकलवेदगणेरितसद्गुणस्त्वमिति सर्वमनीषिजना रताः ॥ त्वयि सुभद्रगुणश्रवणादिभिस्तव पदस्मरणेन गतक्लमाः ॥ ३ ॥ १६ ॥ 'असुर्या नाम ते
लोका अन्धेन तमसा वृताः ॥ तांसे प्रेत्याभिगच्छन्ति ये केचात्महनो जनाः' ॥ तथा 'न चेदवेदीन्महती विनष्टिः', 'ये तद्विदुरमृतास्ते भवन्त्यथेतेरे दुःखमे-
वोपयन्ति' इत्याद्याः श्रुतयः । पूर्वश्लोकोक्तोभयविधभजनहीनान्निन्दन्ति—इतय इवेति । असुभृतो नरा यदि ते अनुविधा अनुविदधतीत्यनुविधा अनुवर्तिनो
भक्ता इति यावत् । तर्हि । श्वसन्ति जीवन्ति सफलजीवना भवन्ति । इतरथा इतय इव भन्ना इव । वृथाश्वासा इत्यर्थः । नन्वभक्तानामपि कामादिफलम-
स्येव । न कार्यकारणानुग्राहकत्वेन जीवनहेतोस्तवाभजने कृतज्ञानां तदपि न सिध्येदित्याशयेनाह—महदहमादय इति । महानहंकारश्चादियेषां ते यदनु-
ग्रहतो यस्यानुप्रवेशेन लब्धसामर्थ्याः सन्तोऽण्डं देहं समष्टिव्यष्टिरूपं सृष्टवन्तः । तत्र च पञ्चापि कोशान्नमयादीनाविश्य तत्तदाकारः सन् यश्चेतयते स त्वं

१ तथाभूता दुःखानि त्यजन्तीति किमु वक्तव्यमित्यन्वयः । २ एवंविदि ब्रह्मज्ञानवति । ३ तत्तदा ब्रह्मलोकमार्गे विरजानदीतरणकाले साक्षात्कारकाले वा पुण्यपापे विधुनुते त्यजती-
त्यर्थः । ४ यथोक्तात्मविदं प्रति न तपति न संतापयति । हवावेत्यवधारणे । संतापमेवाह—किमिति । ५ असुर्या इति द्वस्वमध्यं पदम् । असुराणामिमे असुर्यास्ते प्रसिद्धा लोका अन्धेन
गढेन तमसा आत्माज्ञानेन प्रसिद्धान्धकारेण वा वृता व्याप्ताः । प्रेत्य मृत्वा तां लोकांस्तेभिगच्छन्ति । ये केचन आत्महनः अविद्यादोषेणात्मापलापकर्तारः, ब्रह्मज्ञानशून्या दुर्योगीः
प्राप्नुवन्तीत्यर्थः । ६ चेदधि नावेदीन्द्रज्ञानं ज्ञातवांस्तदा महती विनष्टिर्हीनिः । दुष्परिहरा जन्ममरणादिरूपा संसृतिरित्यर्थः । तथा च मुण्डकोपनिषत्—'इह चेदवेदीदथ सत्यमसि
न चेद्विहावेदीन्महती विनष्टिः' इति । ७ उभयविधेति कथामृताब्धीत्युक्तश्रवणकीर्तनरूपं भजनमेकं, भजन्ति ये पदमजस्रेत्याद्युक्तसत्सुखस्वरूपभजनमपरम् ।

तदाह—पुरुषविध इति । पुरुषस्यान्नमयादेर्विधेय विधा आकारो यस्य स तथा । ननु चिदेकरसस्य कथं तत्तदाकारतात आह—अन्वयोऽन्नेति । अत्र एष्व-
न्नमयादिष्वन्वेतीत्यन्वयः । अतस्तत्तदाकारतेति । एवं तर्हि सत्यत्वमसङ्गत्वं च कथं तत्राह—चरमोऽन्नमयादिषु य इति । अन्नमयादिषूपदिश्यमानेषु यश्चरमो
'ब्रह्मपुच्छं प्रतिष्ठा' इति पुच्छत्वेनोक्तः स त्वमिति संबन्धः । ननु तथाप्यन्नमयादिष्वन्वितत्वेऽसङ्गत्वव्याहतिरेव, तत्राह—सदसतः परं त्वमथ यदेष्ववशेष-
ममृतमिति । सदसतः स्थूलसूक्ष्मादन्नमयादेः परं व्यतिरिक्तं तत्साक्षिभूतम् । अवशेषमवशिष्यत इत्यवशेषमवोधयम् । अथात एव कृतं सत्यम् । तर्हि किमर्थं
तेष्वन्वय उक्तः, शाखाचन्द्रवच्छुद्धस्वरूपलक्षणार्थम् । तथा हि—'स वा एष पुरुषोऽन्नरसमयस्तस्येदमेव शिरः' इत्यादिना स्थूलसूक्ष्मक्रमेण पञ्चकोशानुपदिश्य
'तस्य पुरुषविधतामन्वयं पुरुषविधः' इति पुनःपुनस्तदन्वितत्वेनालक्ष्य 'ब्रह्मपुच्छं प्रतिष्ठा' इति सर्वसाक्षिशुद्धस्वरूपनिरूपणमित्यनवद्यम् ॥ नरवपुः प्रतिष्ठा
यदि त्वयि श्रवणवर्णनसंस्मरणादिभिः ॥ नरहरे न भजन्ति नृणामिदं दतिवदुच्छसितं विफलं ततः ॥ ४ ॥ १७ ॥ एवं तावत्सर्वात्मके परमेश्वरे सर्वश्रुति-
समन्वयेन सद्भजनीयत्वमुक्त्वा अभक्तनिन्दया च तदेव द्दीकृत्येदानीमनवगाह्यमहिमनि प्रथमं तावदुपाध्यालम्बनमुपासनं 'उदरं ब्रह्मेति शार्कराक्षा उपासते

उदरमुपासते य ऋषिवर्त्मसु कूर्पदृशः परिसरपद्धतिं हृदयमारुणयो दहरम् ॥

तत उदगादनन्त तव धाम शिरः परमं पुनरिह यत्समेत्य न पतन्ति कृतान्तमुखे ॥ १८ ॥

हृदयं ब्रह्मेत्यारुणयो ब्रह्मा हैवैता इत ऊर्ध्वं त्वेवोदसर्पच्छिरोऽश्रयत' इत्याद्याः श्रुतयो विदधतीत्याह—उदरमुपासत इति । ऋषिवर्त्मसु ऋषीणां संग्रहा-
यमार्गेषु ये कूर्पदृशस्ते उदरालम्बनं मणिपूरकस्य ब्रह्मोपासते ध्यायन्ति । शार्कराक्षा इति श्रुतिपदस्य प्रतिपदं कूर्पदृश इति । कूर्पं शर्करारजो विद्यते दृक्-
क्षिपु येषां ते तथा रजःपिहितदृष्टयः, स्थूलदृष्टय इति यावत् । उदरस्य हृदयापेक्षया स्थूलत्वात् । यद्वा कूर्पं सूक्ष्मम् । सूक्ष्मदृश इत्यर्थः । तदा हृदयस्य सूक्ष्म-
मेवालक्ष्य तत्प्रवेशाय प्रथममुदरस्थमुपासत इति भावः । आरुणयसु साक्षाद्दृश्यं दहरं सूक्ष्ममेवोपासते । हृदयविशेषणं परिसरपद्धतिमिति । परितः
सरन्ति प्रसर्पन्तीति परिसरा नाड्यस्तासां पद्धतिं मार्गं प्रसरणस्थानमित्यर्थः । विशेषणस्य फलमाह—तत इति । हृदयात् भो अनन्त, तव धामोपलब्धि-
स्थानं सुपुञ्जाख्यं परमं श्रेष्ठं ज्योतिर्मयं शिरो मूर्धानं प्रत्युदगादुदसर्पत् । मूलाधारादारभ्य हृदयमध्याद्ब्रह्मरन्ध्रं प्रत्युद्गतमित्यर्थः । कथंभूतं धाम । यत्समेत्य
प्राप्य पुनरिह कृतान्तमुखे संसारे न पतन्ति । तथा च श्रुतिः—'शतं चैका च हृदयस्य नाड्यस्तासां मूर्धानमभिनिःसृता ॥ तयोर्ध्वमायन्नमृतत्वमेति विष्व-
ङ्मुन्या उत्क्रमणे भवन्ति' इति ॥ उदरादिषु यः पुंसां चिन्तितो मुनिवर्त्मभिः ॥ हन्ति मृत्युभयं देवो हृदं तमुपासहे ॥ ५ ॥ १८ ॥ ॥ ॥

१ तर्हि सत्यत्वमिति । पुरुषविधस्य साकारत्वेन सावयवत्वान्नाशावश्यंभावात् कोशेष्वन्वये कोशसंबन्धप्रौढ्यात् सत्यत्वासङ्गत्वाद्याहतिरिति भावः । २ अन्नमयादिषु अन्नमयश्राण-
मयमनोमयविज्ञानमयानन्दमयेषु पुच्छत्वेन सर्वाधारत्वेनोक्त इति । ३ ननु कोशेष्वन्वयेऽसङ्गत्वक्षतिरित्यन्वये व्यापकत्वक्षतिरिति गूढाशयः शङ्कते—नन्विति । ४ परं व्यतिरिक्त-
मिति असङ्गमित्यर्थः । अन्नमयादेः कल्पितत्वेन सिध्यात्वात् । उभयोः संबन्धिनोः सत्यत्व एकसंबन्धस्य सत्यत्वनियमात् कल्पितसंबन्धेन न वास्तविकासङ्गत्वक्षतिरिति भावः । ५ अवाध्य-
मिति । कोशैकसङ्गे तद्वायेन वाधापत्त्या सर्वबाधे शून्यवादापत्तेर्निरवधिकवाधानुपपत्तेश्च सर्वबाधाविधुतावशेषसिद्ध्याप्यसङ्गत्वसिद्धिरिति भावः । ६ शाखेति । सूक्ष्मचन्द्रकलाप्रदर्शनाया-
त्यन्तं चन्द्रसंबन्धशून्यापि वृक्षशाखा मुखं प्रति चन्द्रत्वेन प्रथमं प्रदर्श्यते । ततः शाखाप्रे चन्द्र इत्यादि प्रदर्श्यते तद्वत् शुद्धस्वरूपबोधार्थं कोशपञ्चकेऽन्वयोऽसङ्गत्वाप्यात्मन उच्यत इत्यर्थः ।
७ तस्यान्नमयादेः पुरुषविधतां पुरुषाकारतामनु अनुसृत्य अयं पुरुषः पुरुषाकारो भवतीत्यर्थः । ८ परिसरा नाड्यः परिसरापद्धतिमिति वक्तव्ये ङ्यापोः संज्ञाछन्दसोरिति छान्दसो
द्वयः । ९ शतं चैकेति एकोत्तरशतमित्यर्थः । ह्रोलोकस्य एका सुपुञ्जाख्या मूर्धानं गता विष्वक् नानागतयस्तिर्यग्ध्वया अन्या नाड्यः उत्क्रमणे प्राणोत्क्रमणद्वारभूता भवन्तीत्यर्थः ।

नन्वीश्वरस्यापि तर्हि जीववदुदरादिसंबन्धे तदनुप्रविष्टस्य च तारतम्ये सति केन विशेषेणोपास्यत्वमितीमामाशङ्कां परिहरन्त्यः 'एको देवः सर्वभूतेषु गूढः सर्वव्यापी सर्वभूतान्तरात्मा ॥ कर्माध्यक्षः सर्वभूताधिवासः साक्षी चेता केवलो निर्गुणश्च' इत्याद्याः श्रुतयः सुवन्तीत्याह—स्वकृतविचित्रयोनिष्विति । स्वयं कृतासूचनीचमध्यमासु योनिष्वभिष्यक्तस्थानेषु कार्येषु देहादिषु हेतुतयोपादानतया प्रागेव विद्यमानत्वेन मुख्यप्रवेशासंभवाद्विशिष्टं वर्तमानस्तरतमो न्यूनाधिकभावेन चकास्सि अवभाससे स्वकृता योनिरनुकरोतीति स्वकृतानुकृतिरनलवत् । अभिर्यथा स्वतस्तारतम्यहीनोऽपि काष्ठानुसारेण तथा तथा प्रकाशते तद्वत् । अथातो वितथासु मिथ्याभूतास्वमूषु योनिष्ववितथं सत्यं यतः सममविशेषमतः सत्यं तव धाम स्वरूपं विरजधियो निर्मलमतयोऽन्वयन्ति जानन्ति । नु इति पृथक् पदं वा । अत्र हेतुः—अभिविषण्यव इति । अभितो विगतव्यवहाराः । पण व्यवहार इत्यस्य रूपं पण्युरिति, ऐहिकामुष्मिककर्मफलरहिता इत्यर्थः । अविशेषत्वादेवैकरसं सन्मात्रमतस्तवोपाधिकृततारतम्याभावादप्रच्युतैश्वर्योपास्यत्वमिति भावः ॥ स्वनिर्मितेषु कार्येषु तारतम्यविव-

स्वकृतविचित्रयोनिषु विशिष्टं हेतुतया तरतमतश्चकास्स्यनलवत्स्वकृतानुकृतिः ॥

अथ वितथास्वमूष्ववितथं तव धाम समं विरजधियोऽन्वयन्त्यभिविषण्यव एकरसम् ॥ १९ ॥

स्वकृतपुरेष्वमीष्वबहिरन्तरसंवरणं तव पुरुषं वदन्त्यखिलशक्तिधृतांऽशकृतम् ॥

इति नृगतिं विविच्य कवयो निगमावपनं भवत उपासतेऽङ्घ्रिमभवं भुवि विश्वसिताः ॥ २० ॥

जितम् ॥ सर्वानुस्यूतसन्मात्रं भगवन्तं भजामहे ॥ ६ ॥ १९ ॥ अपि च कुतो न्वियमाशङ्का स्याद्भगवतो देहाद्युपाधिकृतदोषप्रसङ्ग इति यतोऽविद्याकाम-कर्मभिः संसरतो जीवस्यापि भगवद्भावं लक्षणया बोधयन्त्यस्तं दोषं निषेधयन्ति 'स यश्चायं पुरुषे । यश्चासावादित्ये । स एकः । तत्त्वमसि' इत्याद्याः श्रुतयः । ननु क्रत्वर्थस्यात्मनः स्तुतिरियमीश्वरत्वेन क्रियते, न तु तस्येश्वरत्वं बोध्यते, नैतद्युज्यते, यतस्तत्र 'यस्य देवे परा भक्तिर्यथा देवे तथा गुरौ ॥ तस्यैतं कथिता ह्यर्थाः प्रकाशन्ते महात्मनः ॥' इत्याद्याः श्रुतयः कृतावतारस्य भगवत्शरणभजनमुपायं वदन्तीत्याह—स्वकृतपुरेष्विति । स्वकर्मोपाजितेषु पुरेषु देहेष्वमीषु नरादिषु भोक्तृत्वेन वर्तमानं पुरुषमखिलशक्तिधृतः सर्वशक्त्याश्रयस्य पूर्णस्य तवांशकृतं वदन्ति । अंश इवांशः, कृत इव कृतः । त्वद्रूपं वदन्तीत्यर्थः । ननु कार्यकारणसंघटतस्य कुत एवंभूतत्वं तत्राह—अबहिरन्तरसंवरणमिति । बहिः कार्यम्, अन्तरं कारणम् । वस्तुतस्तदावरणशून्यम् । तयो-सत्त्वादित्यर्थः । इत्येवं नृगतिं नुर्जावस्य गतिं तत्त्वं विविच्य विशोध्य कवयोऽन्यथेदं न प्राप्यत इति जानन्तो निगमावपनं निगमोक्तकर्मणामावपनं आ-

१ उदरस्थं हृदयस्थं च भगवन्तमुपासते इत्युक्तं भगवतो हृदयाद्युपाधिप्रवेशेनोपाधितारतम्यकृतत्पत्वमहत्त्वभावप्राप्त्या जीवसांम्यमाशङ्क्य जीवोऽविद्यान्तःकरणप्रतिबिम्बितः परिच्छिन्नः प्रतिघटीरं भिन्न उदरादिषु वर्तते । ईश्वरस्तुपाधिपरिच्छेदशून्य एकः सर्वव्यापित्वादिरूपेणैति प्रतिबिम्बेन जीवेन बिम्बभूतः स्वनियन्तोपास्य इत्याशयेन समाधत्ते—नन्वित्यादिना । २ चेता ज्ञानस्वरूप इत्यर्थः । ३ विशिष्टं वर्तमान इति । अन्तःकरणादिषु प्रतिबिम्बिततया जीवरूपेण वर्तमानोऽत एव न्यूनाधिकभावानुगवादिषु उपाधितारतम्यकृतप्रतिबिम्बाद्यत्पत्वमहत्त्वादिना चकारसीत्यर्थः । ४ सत्यं तवेति । य आत्मनि तिष्ठन्नित्याद्यन्तर्गोमिमांसाद्विषयोक्तं नियन्तुरूपं बिम्बात्मकमित्यर्थः । ५ इदानीं भारतीतीर्थोदिसमतं प्रतिबिम्बमिथ्यात्वपक्षमनाहत्य प्रतिबिम्बो बिम्बादभिन्नत्वाद्विम्बात्मना सत्यः बिम्बभेदादिधर्मा एवाध्यस्ताः, न त्वत्र धर्मव्यास इति विवरणादिसिद्धान्तेन जीवे एवोपाधिकृता दोषा वस्तुतो न सन्ति, किमुत बिम्बभूतेश्वर इति दर्शयितुमाह—अपीति । ६ एते श्वेताश्वतरोपनिषदि कथिता अर्था जीवब्रह्मैक्यादयः प्रकाशन्ते । ७ कृता मत्स्याद्यवतारा येनेति तदुपसंविज्ञानो बहुव्रीहिः । अवतारस्यावतारिणश्च भगवत्शरणभजनं ब्रह्मात्मैक्यज्ञानोपायं वदन्तीत्यर्थः । ८ अन्यथा चरणभक्तिं विनेदं साक्षात्काररूपं ब्रह्मज्ञानं न प्राप्यते ।

समन्तादुप्यतेऽस्मिन्नित्यावपनं क्षेत्रं सर्वकर्मार्पणविषयमित्यर्थः । यत्रार्पितानि कर्माणि मुक्तिफलं फलन्ति तं भवतोऽङ्घ्रिमभवं भवनिवर्तकं विश्वसिताः कृतविश्वासा उपासतेऽर्चनवन्दनादिभिः सेवन्ते । भुवीति मर्त्यलोके । इदमेवोचितमिति दर्शयन्ति—त्वदंशस्य ममेशान त्वन्मायाकृतबन्धनम् ॥ त्वदङ्घ्रिसेवामादिषु परानन्द निवर्तय ॥ ७ ॥ २० ॥ भक्तिरल्पसाधनमिति वचनमनुचितमिव भवन्तो भक्तिं गुरुकरोति—दुरवगमेति । भो ईश्वर, दुरवगमं दुर्बोधं यदात्मतत्त्वं तस्य निगमाय ज्ञापनाय तवात्तनोराविष्कृतमूर्तेश्चरितमहामृताब्धिपरिवर्तपरिश्रमणाः, चरितमेव महानमृताब्धिस्तस्मिन्परिवर्तो विगाहस्तेन परिश्रमणाः । परिवर्जनार्थः । श्रमणं श्रमः । गतश्रमा इत्यर्थः । अपवर्गमपि केचिन्न परिलभन्ति नेच्छन्ति, कुतोऽन्यदिन्द्रपदादि । केचिदित्येवंभूता भक्तिरसिका विरला इति दर्शयन्ति । न केवलमन्यत्रेच्छन्ति किंतु तेनैव सुखेन पूर्णाः सन्तः पूर्वसिद्धं गृहादिमुखमप्युपेक्षन्त इत्याह—तव चरणसरोजहंसकुलसङ्गविसृष्टगृहा इति । तव चरणसरोजे हंसा इव रममाणा ये भक्तास्तेषां कुलं तेन सङ्गस्तेन विसृष्टा गृहा यैस्ते तथा । अनेन श्रवणकीर्तने दर्शिते । श्रुतिश्च मुक्तेरप्याधिक्यं भक्तेर्दर्श-

दुरवगमात्मतत्त्वनिगमाय तवात्तनोश्चरितमहामृताब्धिपरिवर्तपरिश्रमणाः ॥

न परिलभन्ति केचिदपवर्गमपीश्वर ते चरणसरोजहंसकुलसङ्गविसृष्टगृहाः ॥ २१ ॥

त्वदनुपथं कुलायमिदमात्मसुहृत्प्रियवच्चरति तथोन्मुखे त्वयि हिते प्रिय आत्मनि च ॥

न वत रमन्त्यहो असदुपासनयात्महनो यदनुशया भ्रमन्त्युरुभये कुशरीरभृतः ॥ २२ ॥

यति । यथाह—'यं सर्वं देवो नमन्ति सुमुखो ब्रह्मादिनश्च' इति । व्याख्यातं च सर्वज्ञैर्भाष्यकृद्भिः, मुक्ता अपि लीलया विग्रहं कृत्वा भजन्ति इति ॥ त्वत्कथासूतपाथोयौ विहरन्तो महामुदः ॥ कुर्वन्ति कृतिनः केचिच्चतुर्वर्गं तृणोपमम् ॥ ८ ॥ २१ ॥ 'आरामस्य पश्यन्ति न तं पश्यति कश्चन', 'न तं विदाथ य इमा जजानान्यद्युष्माकमन्तरं बभूव ॥ नीहारेण प्रावृता जल्प्या चासुतृप उक्थशासश्चरन्ति' इत्याद्याः श्रुतयोऽनुकोशेन्यो जगदात्मनीश्वरे रतिमुपदिशन्तीत्याह—त्वदनुपथमिति । त्वदनुवर्तित्वात्त्वसेवौपयिकमिदं कुलायं कौ पृथिव्यां लीयत इति कुलायं शरीरमात्मसुहृत्प्रियवत् आत्मा च सुहृत् प्रियश्च तद्वच्चरति । स्वाधीनतया वर्तते इत्यर्थः । तथापि त्वयि उन्मुखे हिते प्रिये आत्मनि च । अप्यर्थे चकारः । एवंभूते सुसेव्येऽपि त्वयि वताहो कष्टं न रमन्ति न सख्यादिना भजन्ति । असदुपासनया देहाद्युपलालनेनात्महनः प्रमादिनः । कुतः । यदनुशयाः यस्यामसदुपासनायामनुशयो वासना येषां ते कुशरीरभृतः सन्त उरुभये संसारे भ्रमन्ति परिवर्तन्ते । अत आत्महन इति भावः ॥ त्वय्यात्मनि जगन्नाथे मन्मनो रमतामिह ॥ कदा ममेदं जन्म मानुषं संभविष्यति ॥ ९ ॥ २२ ॥ ॥ ॥

१ अल्पस्य तत्त्वज्ञानमात्रस्य साधनमेवेति वचनस्यानौचित्यं मत्वा भक्तिं गुरुकरोति । पुरुषार्थचतुष्टयसाधनार्थं मोक्षाधिकपञ्चमपुरुषार्थरूपत्वं च स्थापयतीत्यर्थः । 'अन्यसाधनम्' इति पाठे अन्यस्य तत्त्वज्ञानादेः साधनमेव, नतु परमफलरूपेति वचनमनुचितं मत्वा भक्तिं गुरुकरोति । मोक्षोपरि विराजमानं पञ्चमपुरुषार्थरूपत्वं स्थापयतीत्यर्थः । २ श्लेषेणासृतां सायुज्यादिमोक्षानां समुद्रतुल्ये । ३ इन्द्रपदादीति । इन्द्रपदशब्देन अर्थकामौ आदिपदाद्वयमर्थः । तथा च चतुर्वर्गमपि भक्तिवशादेव बलात्प्राप्तमपि नेच्छन्ति । ४ रमन्तीति परलैपद-मार्पम् । ५ देवा विषयिणः, ब्रह्मादिनो मुक्ताः । ६ विग्रहं कृत्वेति । भगवत्तत्त्वतुर्भूजनीताम्बरधारिमूर्तिमन्तर्मनोमयीं बहिर्वा धात्वादिमयीं कृत्वेति साकारभजनमुक्तम् । ७ आराममिति । अस्य परमात्मनः आराममुपवनं क्रीडास्थानं ग्रामनगरादि विश्वं सर्वं पश्यन्ति । तं आरामनिर्मातारं परमात्मानं कश्चन कोऽपि न पश्यति । ८ न तमिति । यूयं तं न विदाथ न जानीथ य इमाः प्रजा जजान जनयति स्म । अतो युष्माकं तस्य चान्यन्महत्त्ववधानं बभूव । यतो भवन्तो नीहारेणाविद्यया प्रावृता अवगुण्ठिता जल्प्याः प्रजल्पनपरास्तार्किका इत्यर्थः । अत एवासुतृपः प्राणतर्पणपरायणाः उक्तानां शासितारो यज्वानस्ते चरन्ति संसरन्तीत्यर्थः । ९ अनुकोशगल्यः कृपयोर्बैरुपदिशन्त्य इत्यर्थः ।

इदानीं 'आत्मा वा अरे द्रष्टव्यः श्रोतव्यो गन्तव्यो निदिध्यासितव्य' इत्याद्याः श्रुतयो ध्यानमङ्गलत्वेनोपदिशन्तीत्याह—निभृतमरुन्मनोक्षदृढयोगयुज इति । मरुत्प्राणो मनश्चाक्षाणीन्द्रियाणि च निभृतानि संयमितानि यैस्ते च ते दृढं योगं युजन्ति ते दृढयोगयुजस्ते तथाभूता मुनयो हृदि यत्तत्त्वमुपासते तदेवार-
योऽपि तव स्मरणाद्ययुः प्रापुः । स्त्रियोऽपि कामत उरगेन्द्रभोगभुजदण्डविषक्तधियोः अहीन्द्रदेहसदृशयोर्भुजदण्डयोर्विषक्ता धीर्यासां ताः परिच्छिन्नदृष्टयः
समदृशः सममपरिच्छिन्नं त्वां पश्यन्त्यो वयं श्रुत्यभिमानिन्यो देवता अपि ते समा एव कृपाविषयतया । अङ्घ्रिसरोजमुधाः अङ्घ्रिसरोजं सुष्ठु धारयन्त्यः ।
अयं भावः—इत्थंभूतस्त्व स्मरणानुभावो ये योगिनस्त्वां दृष्ट्वाल्मबनमुपासते, याश्च वयं त्वां समं पश्यामो, याश्च स्त्रियः कामतः परिच्छिन्नं ध्यायन्ति, ये च
द्वेषेण सर्वानपि तांस्त्वामेव प्रापयतीति ॥ चरणस्मरणं प्रेम्णा तव देव सुदुर्लभम् ॥ यथा कथंचिन्नृहरे मम भूयादहर्निशम् ॥ १० ॥ २३ ॥ 'यतो वाचो
निर्वर्तन्ते अप्राप्य मनसा सह' ॥ 'को अद्धा वेद क इह प्रवोचत् कुत आजाता कुत इयं विसृष्टिः ॥ अर्वाग्देवा अस्य विसर्जनेनाथा को वेद यत आवभूव'

निभृतमरुन्मनोक्षदृढयोगयुजो हृदि यन्मुनय उपासते तदरयोऽपि ययुः स्मरणात् ॥

स्त्रिय उरगेन्द्रभोगभुजदण्डविषक्तधियो वयमपि ते समाः समदृशोऽङ्घ्रिसरोजमुधाः ॥ २३ ॥

क इह नु वेद बतावरजन्मलयोऽग्रसरं यत उदगादृषिर्यमनु देवगणा उभये ॥

तर्हि न सन्न चासदुभयं न च कालजवः किमपि न तत्र शास्त्रमवकृष्य शयीत यदा ॥ २४ ॥

'अनेजदेकं मनसो जवीयो नैतदेवा आमुवन् पूर्वमर्शत् ॥ तद्भावतोऽन्यानत्येति तिष्ठत्तस्मिन्नपो मातरिश्वा दधाति' इत्याद्याः श्रुतयो भगवत्तत्त्वं दुर्ज्ञेयं वदन्यो
मक्तिमेवोरीकृत्य स्तुवन्तीत्याह—क इह नु वेदेति । वत अहो भगवन्निह जगत्प्रसरं पूर्वसिद्धं त्वामवरजन्मलयोऽर्वाचीनोत्पत्तिनाशवान्को नु पुमान्वेद
जानाति । ईश्वरस्य पूर्वसिद्धावन्यस्य चार्वाचीनत्वे प्रमाणं वदन् ज्ञानकारणाभावमाह—यत उदगादिति । यतस्त्वत्तत्त्वं ऋषिर्ब्रह्मा उत्पन्नो यं ब्रह्माणमनु उभये
आध्यात्मिकाधिदैविका देवगणा उत्पन्नास्ततोऽप्यर्वाचीनाः सर्वे । यदा तु भवान्सर्वमवकृष्योपसंहृत्य शयीत तर्हि तदा अनुशयिनां जीवानां ज्ञानसा-
धनं नास्ति, यतस्तदा न सत्स्थूलमाकाशादि । न चासत्सूक्ष्मं महदादि । न चोभयं सदसञ्चामारब्धं शरीरम् । न च कालजवस्तन्निमित्तभूतं कालवैषम्यम् ।
एवं सति तत्र तदा न किमपीन्द्रियप्राणाद्यपि । न च ज्ञापकं शास्त्रमपि । अयमभिप्रायः—अर्वाक्युत्पिगतानां देहाद्युपाधिकृतान्तराणां कालवशेन च मलिन-

१ द्रष्टव्यः साक्षात्कर्तव्यः । श्रोतव्यः उपक्रमादितात्पर्यलिङ्गविचार एव धारयितव्यः । मन्तव्यः अनुकूलकैरसंभावनाविपरीतभावानिबृत्तये स्वयं सुदुर्बिचारणीय इति । २ ध्यानमङ्गलत्वे-
ति साकारध्यानमपि ध्यातुकामनानुसारेण साकारस्य वा निराकारस्य वा ब्रह्मणो दर्शनसाधनत्वेनोपदिशन्तीत्यर्थः । ३ यत्तत्त्वरूपं त्वामुपासते इति । ४ अङ्घ्रिसरोजमिति चरणधारणायामपि
श्रुतीनामपरिच्छिन्नत्वानुसंधानमिति भावः । ५ यस्मान्निर्विकल्पाद्व्याप्त्यान्दात्मनो वाचोऽभिधायकशब्दास्तादृशब्रह्मबोधनाय प्रयुज्यमाना अपि अप्राप्य शक्तिवृत्त्या तमप्रकाशयैव निवर्तन्ते ।
६ को अद्वेति । इयं विसृष्टिराकाशादिसृष्टिः कुतः कस्माज्जाता, कुतः कस्माद्वेतोः स्थितिं प्राप्ता, एतद्वद्वा प्रत्यक्षतः को वेद । न कोऽपीत्यर्थः । इह संसारमण्डले कः प्रवोचत्प्रावोचत् । कोऽपि
प्रवक्ता न बभूवेत्यर्थः । ननु ब्रह्मादिदेवा ज्ञास्यन्ति तत्राह—अर्वागिति । अस्य विसर्जनेन एतत्सृष्टत्वेन ब्रह्मादिदेवा अप्यर्वाचीना एवेत्यर्थः । 'यो ब्रह्माणं विदधाति पूर्वम्' इति श्रुतेः । अथ तस्मादियं
विसृष्टिर्यत आवभूव तं को वेद । न कोऽपीत्यर्थः । ७ अनेजदिति । एकमद्वितीयम् । एजं कम्पनं स्वस्थानाव्यवनं तद्वद्विदमपि मनसो जवीयो वेगवत्तरम् । विमुत्वादित्यर्थः । एतदात्मतत्त्वं
देवा इन्द्रियाणि नाभुवन् । यतः पूर्वमर्शत् पूर्वमेव गतं सर्वान्तरतया स्थितं, न तु परागभूतमित्यर्थः । इन्द्रियाणि परागवस्तुविषयाणि न प्रत्यग्विषयाणीति भावः । तिष्ठत्स्थिरमपि तच्छी-
घ्रगतिमतोऽन्यानत्येतिकिन्मयं वर्तते । तस्मिन्परमात्मनैतन्त्ये सति तदाश्रयत्वेन वर्तमानो मातरिश्वा वायुः । अपः उदकप्रवाहवत्सततं वर्तमानाः सर्वेषां सर्वत्र चेष्टा दधाति संपादयति ।
सत्त्वानां न तावद्भगवज्ज्ञानसामर्थ्यम् । तथा च श्रुतिः—'न तं विदाथ य इमा जजानान्यधुष्माकमन्तरं बभूव' इत्याद्याः । यदा तु प्रलयसमये न बहन्तर-
मस्ति तदापि साधनाभावान्न भगवज्ज्ञानसामर्थ्यम् । अतस्त्वदेकशरणतया श्रवणकीर्तनादि भक्तिरेव सुकरेति ॥ काहं बुद्ध्यादिसंरुद्धः क्व च भूमन्महत्त्व ॥
दीनबन्धो दयासिन्धो भक्तिं मे नृहरे दिश ॥ ११ ॥ २४ ॥ इतोऽपि ज्ञानं न सुशकम्, उपदिशतामपि भ्रमबाहुल्यादित्याह—जनिमसत इति । असतो जगतो
जनिमुत्पत्तिं ये वैशेषिकादयो वदन्ति । असत एव ब्रह्मत्वस्योत्पत्तिं ये च पातैरालादयः । सत एवैकैर्विशतिप्रकारस्य दुःखस्य नाशं मोक्षं वदन्ति ये नैयायिकाः ।
उतापि ये च सांख्यवादय आत्मनि भिदां भेदं च, ये मीमांसका विपणं कर्मफलव्यवहारमृतं सत्यं स्मरन्ति वदन्ति ते सर्वे आरुपितैरारोपितैर्भ्रमैरेवोपदि-
शन्ति न तत्त्वदृष्ट्या । 'सदेव सोम्येदमग्र आसीत्', 'ब्रह्मैव सन्ब्रह्माप्येति', 'अनीशया शोचति मुह्यमानः', 'अविद्यायामन्तरे वर्तमानाः स्वयं धीराः पण्डितं-

जनिमसतः सतो मृतिमुतात्मनि ये च भिदां विपणमृतं स्मरन्त्युपदिशन्ति त आरुपितैः ॥

त्रिगुणमयः पुमानिति भिदा यदबोधकृता त्वयि न ततः परत्र स भवेदवबोधरसे ॥ २५ ॥

सदिव मनस्त्रिवृत्त्वयि विभात्यसदामनुजात्सदभिर्मृशन्त्यशेषमिदमात्मतयात्मविदः ॥

न हि विकृतिं त्यजन्ति कनकस्य तदात्मतया स्वकृतमनुप्रविष्टमिदमात्मतयाऽवसितम् ॥ २६ ॥

मन्यमानाः । जङ्घ्यमानाः परियन्ति मूढा अन्धेनैव नीयमाना यथाऽन्धाः ॥, 'एकमेवाद्वितीयं ब्रह्म', 'एक एव हि भूतात्मा भूते भूते व्यवस्थितः ॥ एकधा
बहुधा चैव दृश्यते जलचन्द्रवत् ॥' इत्यादिश्रुतिविरोधात्, किंच वस्तुतः पुरुषस्य त्रिगुणमयत्वे सर्वमिदं सङ्गच्छेत, ननु तदस्तीत्याह—त्रिगुणमयः पुमानिति
भिदा यदबोधकृता त्वयीति । त्रिगुणमयः पुमानित्यनेन हेतुना या भिदा । उपलक्षणमेतद्विदादि । सा यस्मात्त्वयि विषये अबोधकृता त्वद्विषयाज्ञानवि-
जृम्भिता । तर्हि किमज्ञानमस्ति, वस्तुतः पुंसि नैवेत्याह—ततः अबोधात्परत्र परेऽसङ्केऽवबोधरसे ज्ञानधने स अबोधो न भवेन्न संभवतीत्यर्थः ॥ मिथ्या-
तर्कसुर्कशेरितमहावादान्धकारान्तरभ्राम्यन्मन्दमतेरमन्दमहिमस्त्वज्ज्ञानवर्त्मास्फुटम् ॥ श्रीमन्माधव वामन त्रिनयन श्रीशंकर श्रीपते गोविन्देति मुदा
वदनमधुपते मुक्तः कदा स्यामहम् ॥ १२ ॥ २५ ॥ ननु यद्यसन्नोत्पद्यते, यदि च त्रिगुणमयः पुरुषो न भवति, तर्हीदं प्रपञ्चजातं पुरुषश्च पृथङ्नास्तीत्युक्तं

१ असत उत्पत्तेः प्रागविद्यमानस्य जगतः । २ वैशेषिकाः काणादाः सप्तमपदार्थवादिनो नवीनास्तार्किकाः । एते ह्येवमाहुः—उत्पत्तेः पूर्वं कार्यमात्रस्य प्रागभावोक्ति सच तत्तत्प्रा-
गभावस्तत्तत्कार्ये निमित्तकारणं, उत्पत्तेः कार्ये प्रागभावनाशः तस्यानादित्वे सति सान्तत्वादिति ॥ सांख्यवेदान्तिनो तु सत्कार्यवादिनो । उत्पत्तेः पूर्वं कारणे सूक्ष्मरूपेण सदेव कार्यं
कुलालादिकारकव्यापारेण व्यक्तीक्रियते । प्रागभावस्य तु न कारणता । अभावाद्भावोत्पत्तेरसंभवात् 'नासतो विद्यते भावः' इत्यादिवचनयोरालाशयः । ३ पातञ्जला योगशास्त्रप्रणेताः
जीवरूपं सत्यं नत्वौपाधिकं यथा तात्प्रादिरसुवर्णरूप एव सन्नौषधिपुटपाकादिप्रभावात्सुवर्णं भवति एवमब्रह्मभूतो जीवो योगप्रभावाद्ब्रह्म भवतीति योगशास्त्राशयः । वेदान्तिनस्तु जीवः
सर्वदा ब्रह्मरूपएवास्ति अज्ञानेन स्वस्याब्रह्मरूपत्वं मत्वा संसरति । यथा कश्चन राजपुत्रो राज्ञा बने त्यक्तो व्याधैः संघर्षितो व्याध एवाहमिति राजत्वाज्ञानान्मन्यतेस सच केनचित्त्वं
राष्ट्रधिपो राजा त्वमसीत्यादिनोपदिष्टोऽज्ञानकृतव्याधत्वं विहाय राजत्वं ज्ञात्वा राजा भवति तद्वदिति वदन्ति । ४ एकैर्विशतिप्रकारस्येति । षडिन्द्रियाणि, षट्विषयाः, षडिन्द्रियज-
न्यज्ञानषट्, शरीरं सुखं दुःखं चेत्येकैर्विशतिविधं दुःखम् । ५ अनीशया मायया मुह्यमानः शोचतीति गौतमीयमतनिरासः । ६ धीरा धीमन्तोपि स्वयमात्मानमेव पण्डितंमन्यमानाः ।
७ जंघन्यमानाः भृशं पीड्यमानाः परियन्ति परिभ्रमन्ति इति मीमांसकमतपरिहारः । ८ एकपदैवकाराद्वितीयपदैः स्वगतसजातीयविजातीयभेदनिरासः । ९ यथा जलबिम्बितश्चन्द्र
एकस्मिन्नेकः बहुजलेषु बहुधा दृश्यते तद्वदित्यर्थः । १० पृथक् ब्रह्मभिन्नम् ।

स्यात्, कथं तर्हि तयोः सत्त्वेन प्रतीतिरत आह—सदिव मन इति । मनो मनोमात्रविलसितमिदं त्रिष्टुत्र त्रिगुणात्मकं प्रपञ्चजातमसदेव सदिव विभाति । कथमिति चेत्तत्राह—त्वयीति । त्वय्यधिष्ठाने । अधिष्ठानसत्तया सद्ब्रह्मतीयत इत्यर्थः । न केवलमिदंकारास्पदं किंत्वामनुजात् । मनुजः पुरुषः । अभिविधावाकारः । पुरुषमभिव्याप्येति । पुरुषस्यापि पृथक्सत्त्वप्रतीतिर्मनोमात्रविलसितेत्यर्थः । तथा च श्रुतिः—‘असतोऽधिमनोऽसृजत । मनः प्रजापतिमसृजत । प्रजापतिः प्रजा असृजत । तद्वा इदं मनस्वेव परमं प्रतिष्ठितं यदिदं किंच’ इति । नन्वात्मविदामपि विश्वं सदेव स्फुरत्यतः कथमसत्स्यादत आह—सदभिमृशन्तीति । आत्मविदस्त्वशेषमिदं भोक्तृभोग्यात्मकं विश्वमात्मतयैव सदभिमृशन्ति सदिति जानन्ति । आत्मकार्यत्वाच्च पृथगित्यर्थः । तथाहि—यदुपादानकं यत्कार्यं भवति तत्तेनैव रूपेण प्रतीयते उपादीयते चेति । लोकाचारेण दर्शयति—न हि विकृतिमिति । कनकस्य विकृतिं कुण्डलादिकं कनकार्थिनो न त्यजन्ति । अत्र हेतुः—तदात्मतया, कनकरूपत्वेनेत्यर्थः । अतः स्वकृतमिदं विश्वमनुप्रविष्टं च पुरुषरूपमात्मतयैवावसितं निश्चितम् ॥ यत्सत्त्वतः सदा भाति जगदेतदसत्त्वतः ॥ सदाभासमसत्यस्मिन्भगवन्तं भजाम तम् ॥ १३ ॥ २६ ॥ ननु ‘सत्यं ज्ञानमनन्तं ब्रह्म’, ‘नेह नानास्ति किंचन’, ‘मृत्योः स मृत्युमाप्नोति न इह नानेव पश्यति’ इत्यादि श्रुतिभिरेवंभूतस्य भगवतः प्रतिपादानात्तज्ज्ञानं सुकरमेवेति कृतं भक्त्या अत आह—तव परि ये चरन्तीति । तवेति कर्मणि

तव परि ये चरन्त्यखिलसत्त्वनिकेततया त उत पदाक्रमन्त्यविगणय्य शिरो निर्ऋतेः ॥

परिवयसे पशूनिव गिरा विबुधानपि तांस्त्वयि कृतसौहृदाः खलु पुनन्ति न ये विमुखाः ॥ २७ ॥

षष्ठी । त्वां ये परिचरन्ति । छन्दसि व्यवहिताश्चेति यच्छब्देन व्यवधानमदोषः । केन रूपेण । अखिलसत्त्वनिकेततया अखिलानि सत्त्वानि निकेतो यस्य स तथा तस्य भावस्तथा तथा । सर्वभूतावासतयेत्यर्थः । उत एव अविगणय्य तिरस्कृत्य त एव निर्ऋतेर्मृत्योः शिरो मूर्धानं पदा पादेनाक्रमन्ति मृत्योर्मूर्ध्नि पदं दधति । ते तरन्ति मुच्यन्त इत्यर्थः । ये पुनर्विमुखा अभक्तास्तान् गिरा वाचा पशूनिव विबुधान्विबुधोऽपि परिवयसे बध्नासि । कुतः । त्वयि कृतसौहृदाः त्वयि कृतं सौहृदं प्रेम यैस्ते खलु निश्चितं पुनन्ति पवित्रयन्ति । आत्मानमन्यानपीति शेषः । नेतरे । तथा च श्रुतिः—‘तस्य वाकूतन्तिर्नामानि दामानि । तस्येदं वाचा तन्त्या नामभिर्दामभिः सर्वं सितम्’ इति । अयमभिप्रायः—सत्यमेवंभूतमात्मानं श्रुतयः प्रतिपादयन्ति तत्र च यद्यपि वस्तुनोऽपरोक्षत्वादपरोक्षमेव ज्ञानमुत्पद्यते । तथाप्यसंभावनाविपरीतभावनातिरस्कृतत्वान्मलिनचित्तेषु परोक्षमिव भवतीति नापरोक्षसंसारभ्रमनिवृत्तिसमर्थम् । भगवत्परिचर्यया तु सम्पद्यमानं चित्तानां तत्प्रसादेन लब्धापरोक्षज्ञानानामयत्नत एव करकलितो मोक्ष इति । तथा च श्रुतयः—‘देहान्ते देवः परं ब्रह्म तारकं व्याचष्टे’, ‘यमेवैष ब्रूणुते तेन लभ्यः’, ‘यस्य देवे परा भक्तिः’ इत्यादयः ॥ तपन्तु तापैः प्रपतन्तु पर्वतादटन्तु तीर्थानि पठन्तु चागमान् ॥ यजन्तु यागैर्विदन्तु वादैर्हिरिं विना नैव मूर्तिं तरन्ति ॥ १४ ॥ २७ ॥

१ असतोऽधीति । असतो नामरूपव्याकृतिरहितत्वेन शून्यतुल्याद्ब्रह्मणो निमित्तभूतात् । न विद्यते धीर्यस्मात्तदधि मूलाज्ञानम् । मनो महत्तत्त्वाख्या समष्टिबुद्धिरसृजत अजायत । अज्ञानमेव समष्टिमनोरूपेण विवर्तितमभूदित्यर्थः । तच्च मनः प्रजापतिं सत्यलोकवासिनं ब्रह्माणमसृजत । तस्माद्यदिदं परिहृश्यमानं किंच किंचन तदिदं मनस्वेव समष्टिबुद्धावेव परमं यथा स्यात्तथा प्रतिष्ठितं प्रकर्षेण स्थितमित्यर्थः । २ नाना सजातीयादिभेदयुतम् । ३ मृत्योरिति । इह ब्रह्मणि यो नानेव कल्पितभेदशालिचेतनाचेतनात्मकं विश्वं पश्यति स मृत्योरनन्तरं मृत्युं जन्ममरणादिपरम्परारूपं संसारं प्राप्नोतीत्यर्थः । ४ तस्य वागिति । वेदरूपा वाकूतन्तिर्महाराजः ब्रह्मणादिनामानि तन्तिसंयुक्तदामानीव । यथा तन्त्यां दामभिर्वृषा बध्यन्ते, एवमीश्वरस्य विधिनिषेधलक्षणया वेदवाण्या तन्तिरूपया दामरूपैर्नामभिरिदं सर्वं जगत्सितं बद्धम् । ब्रह्मणस्त्वं पदं कर्माणि कुरु । क्षत्रियादित्स्वं यजनादित्रयम् । ब्रह्मचारी वेदपाठमित्येवमादिना संयतमित्यर्थः । ५ तत्रापरोक्षवस्तुविषयकप्रमाणानामपरोक्षज्ञानजनकत्वनियमं वाद्यभिप्रेतमङ्गीकरोति यद्यपीति । ६ एष परमात्मा यं ब्रूणुतेऽनुगृह्णाति ।

ननु यद्यखिलसत्त्वे निकेतत्वेन भवतः सेव्यत्वमुच्यते तर्हि तत्करणसंबन्धात्कर्तृभोक्तृत्वे प्रसज्येयाताम्, न वस्तुतस्तथात्वमिति चेत्तर्हि जीवानामपि तत्तुल्यत्वमिति केन विशेषेण पुनः सेव्यसेवकत्वमितिमाशाशङ्कं परिहरन्त्यः ‘अपाणिपादो जवनो ग्रहीता पश्यत्यचक्षुः स शृणोत्यकर्णः ॥ स वेत्ति वेद्यं न च तस्य वेत्ता तमादुरभ्यं पुरुषं पुराणम्’ इत्याद्याः श्रुतयः सुवन्तीत्याह—त्वमकरण इति । करणसंबन्धरहित एवाखिलकारकशक्तिधरः अखिलानां प्राणिनां यानि कारकाणीन्द्रियाणि तेषां शक्तीधारयति प्रवर्तयतीति तथा । कुतः । स्वराट् यतः स्वेनैव राजसे दीप्यसे । न हि स्वतःसिद्धज्ञानशक्तेरिन्द्रियापेक्षेत्यर्थः । अतस्तव बलिमुद्बहन्ति पूजां कुर्वन्ति । अजयाऽविद्यया सहितास्तया वृता इत्यर्थः । अनिमिषा देवा इन्द्रादयस्तत्पूज्या विश्वसृजो ब्रह्मादयोऽपि । यथा सखीका एव किङ्कराः स्वामिनं सेवन्ते तथाऽविद्यायुक्ता देवादयस्त्वामिति लोकोक्तिः । समदन्ति च मनुष्यैर्दत्तं हव्यकव्यादिलक्षणं बलिं भक्षयन्ति । अत्र दृष्टान्तः—वर्षभुजोऽखिलक्षितिपतेरिवेति । यथा वर्षभुजः खण्डमण्डलपतयोऽखिलक्षितिपतेर्महामण्डलेभ्यः स्वप्रजादत्तबलिमुजो बलिमुद्बहन्ति तद्वदिति । कथं बलिं वहन्ति तदाह—विदधति यत्र ये त्वधिकृता भवतश्चकिता इति । त्वत्तो भीताः सन्तो यस्मिन्कर्मणि नियुक्तास्ते तत्कुर्वन्तीति । त्वदाज्ञापालनमेव

त्वमकरणः स्वराडखिलकारकशक्तिधरस्तव बलिमुद्बहन्ति समदन्त्यजयाऽनिमिषाः ॥

वर्षभुजोऽखिलक्षितिपतेरिव विश्वसृजो विदधति यत्र ये त्वधिकृता भवतश्चकिताः ॥ २८ ॥

स्थिरचरजातयः स्युरजयोत्थनिमित्तयुजो विहर उदीक्षया यदि परस्य विमुक्त ततः ॥

न हि परमस्य कश्चिदपरो न परश्च भवेद्वियत इवाऽपदस्य तव शून्यतुलां दधतः ॥ २९ ॥

बल्युद्बहन्मित्यर्थः । तथा च श्रुतिः—‘भीषाऽस्माद्वातः पवते । भीषोदेति सूर्यः । भीषास्मादग्निश्चेन्द्रश्च । सूर्युर्ध्वावति पञ्चमः’ इति ॥ अनिन्द्रियोऽपि यो देवः सर्वकारकशक्तिधृक् ॥ सर्वज्ञः सर्वकर्ता च सर्वसेव्यं नमामि तम् ॥ १५ ॥ २८ ॥ तदेवं करणप्रवर्तकमीश्वरं करणपरतन्त्रा नरा भजन्तीत्युक्तम्, न केवलमियदेव कारणं तत् उत्पन्नत्वेनापि तत्परतन्त्रत्वादिति वदन्ति ‘यथाऽग्नेः क्षुद्रा विस्फुलिङ्गा व्युष्मन्त्येवमेवास्मादात्मनः सर्वे प्राणाः सर्वे श्लोकाः सर्वे देवाः सर्वाणि भूतानि सर्व एत आत्मानो व्युष्मन्ति’ इत्याद्याः श्रुतयः इत्याह—स्थिरचरजातय इति । हे विमुक्त नित्यमुक्त, यदि तवाजया मायया विहारो विहारः क्रीडा भवति तदा स्थिरचरजातयः स्थिराश्च चराश्च जातयो जालालिङ्गिता देहा येषां ते जीवाः स्युर्भवेयुः । कथंभूतस्य । ततोऽजातः परस्य दूरे वर्तमानस्यासङ्गस्येत्यर्थः । कथं विहारः । उदीक्षया ईक्षणलेशेन । ननु मयि लीनानां जीवानां कथं जन्म स्यात्तत्राह—उत्थनिमित्तयुज इति । ईक्षयैवोत्थान्युत्थितान्याविर्भूतानि निमित्तानि कर्माणि तद्युक्तानि लिङ्गशरीराणि वा तैर्युज्यन्त इति तथा । ननु किंनिमित्तोत्थानेन मदच्छेद्यैव भवन्तु, न, त्वयि वैषम्याभावाद्विषमसृष्टेरयोगादित्याह—परमस्येति । तव परमस्योत्तमस्य परमकारुणिकस्य वियत इवाकाशसदृशस्य, समस्येत्यर्थः । कश्चिदपरः स्त्रीयः परोऽस्त्रीयश्च न भवेत् ।

१ विशेषेणेति । केनोत्कर्षेणेश्वरः सेव्यः, केनापकर्षेण जीवः सेवक इत्यर्थः । २ अपाणीति । अत्र क्रमोऽविवक्षितः । तथा च अपाणिरपि ग्रहीता अपादोऽपि जवन इति योज्यम् । ३ भीषा भीत्या । पञ्चानां ग्रहणं ब्रह्मादिस्वाम्यान्तचराचरोपलक्षणम् । ४ अग्नेरूपदाद्वितीयाश्च क्षुद्रा अग्निकणा विविधमुष्मन्ति यथा । प्राणा इन्द्रियाणि, लोका भूरादयो विषयाः, देवा इन्द्रियाणां लोकानां चाधिष्ठातारः, भूतानि ब्रह्मादिस्थावरान्तशरीराणि आत्मानोऽन्तःकरणोपाधयो जीवाः । ५ ईक्षणलेशेनेति । सर्जनेच्छादिरूपेणेत्यर्थः ।

न संभवतीत्यर्थः । 'असंज्ञा इदमग्र आसीत् । ततो वै सदजायत' इत्यादिश्रुत्या शून्यपूर्वकत्वमिव प्रतीयते तदर्थं पुनर्विशिनष्टि । शून्यतुलां दधतः शून्य-
साम्यं भजतः । तदेव दर्शयितुं पुनर्विशिनष्टि—अपदस्येति । न घटत इत्यपदस्तस्य, वाङ्मनसयोरगोचरस्येत्यर्थः ॥ त्वदीक्षणवशोभमायाबोधितकर्मभिः ॥
ज्ञातान्संरतः खिन्नाङ्गहरे पाहि नः पितः ॥ १६ ॥ २९ ॥ एवं तावत्परमात्मनः सकाशादविद्याकृतकार्योपाधयस्तदंशा एव जीवा जाताः संसरन्तो भज-
न्तीत्युक्तम्, तत्र यथेकाऽविद्या तदा जीवस्याप्येकत्वादेकमुक्तौ सर्वमुक्तिप्रसङ्गः, अथ नानाविद्यास्तर्हि तस्यैवांशान्तरेण संसारानपगमादनिर्मोक्ष इत्यादि-
तर्कबलेन वस्तुत एव नानात्मानस्तत्र च तेषामणुत्वे देहव्यापि चैतन्यं न स्यात्, देहपरिमाणत्वे च मध्यमपरिमाणानां सावयवत्वेनानित्यत्वं स्यात्, अतः
सर्वगता नित्याश्चेति केचन मन्यन्ते, तत्र न तावदुक्तदोषप्रसङ्गः, अविद्याभेदेन तच्छक्तिभेदेन वा बद्धमुक्तव्यवस्थासंभवात्, ईश्वरस्य तु न केनाप्यंशेन संसा-
रशक्तेर्युक्तमेव, प्रसिद्धं चात्मैक्यं सर्वश्रुतिषु, किंच इमं पक्षमन्तर्यामिब्राह्मणमपि न सहत इत्याह—अपरिमिता इति । वस्तुत एवानन्ता ध्रुवास्तेनैव रूपेण

अपरिमिता ध्रुवास्तनुभृतो यदि सर्वगतास्तर्हि न शास्येतेति नियमो ध्रुव नेतरथा ॥

अजनि च यन्मयं तदविमुच्य नियन्तु भवेत्सममनुजानतां यदमतं मतदुष्टतया ॥ ३० ॥

न घटत उद्भवः प्रकृतिपूरुषयोरजयोरुभययुजा भवन्त्यनुभृतो जलबुद्बुदवत् ॥

त्वयि त इमे ततो विविधनामगुणैः परमे सरित इवार्णवे मधुनि लिल्युरशेषरसाः ॥ ३१ ॥

नित्याः सर्वगताश्च तनुभृतो जीवा यदि स्युस्तर्हि तेषां समत्वाच्छास्यता न घटत इति कृत्वा हे ध्रुव, नियमो नियमनं त्वया न स्यादितरथा तु घटेत ।
कथम् । यन्मयमुपाधितो यद्विकारप्रायं यज्जीवाख्यमजनि जातं तत्तस्य स्वविकारस्य नियन्तु नियामकं भवेत् । अविमुच्य कारणतयाऽपरित्यज्य । किं तत् ।
सममनुस्यूतम् । ननु किं यत्तच्छब्दैर्ज्ञायते चेदुच्यतामिदं तदित्यत आह—अनुजानतां यदमतमिति । जानीम इति वदतां यदमतमविज्ञातप्रायम्, अवि-
ष्यत्वात् । तथा च श्रुतिः—'यस्यामंतं तस्य मतं मतं यस्य न वेद सः ॥ अविज्ञातं विजानतां विज्ञातमविजानताम्', 'अवचनेनैव प्रोवाच', 'सह तूर्णीं बभूव'
इत्यादिः । किंच मतस्य ज्ञातस्य दुष्टतया दोषश्रवणात् । तथा च श्रुतिः—'यदि मन्यसे सुवेदेति दहमेवापि नूनं त्वं वेत्स्य ब्रह्मणो रूपं यदस्य त्वं यदस्य
देवेषु' इत्यादि । तस्माद्यत्तच्छब्दावद्योत्यमतकर्म किमपि सर्वानुस्यूतत्वेन समं नियन्तु भवेदित्यर्थः ॥ अन्तर्यन्ता सर्वलोकस्य गीतः श्रुत्या युक्त्या चैवमेवा-
वसेयः ॥ यः सर्वज्ञः सर्वशक्तिर्नृसिंहः श्रीमन्तं तं चेतसैवावलम्बे ॥ १७ ॥ ३० ॥ ननु यदि च परमात्मनो जीवा जायन्त इति नियन्तुनियम्यभाव उच्यते तथा

१ असंज्ञा इति । अग्रे शून्यासीत् शून्यादेव जगद्भूदिति पूर्वपक्षार्थः । सिद्धान्ते तु, इदं जगदग्रे सृष्टेः प्रागसदव्याकृतनामरूपत्वादसत्तुल्यमतिसूक्ष्मं ब्रह्मवासीत् । ततो ब्रह्मणः
सत् व्याकृतनामरूपं जगदजायतेति । २ संसरन्तो भजन्तीति संसारान्मोक्षाय भजन्तीत्यर्थः । ३ तस्यैवेति । अवच्छेदवादाभिप्रायेण पूर्वपक्षः । ४ अविद्येति । अनेकाविद्यासु एकस्ये-
श्वरस्य विम्बरूपस्यानेके प्रतिविम्बाः । ५ यथेति । यस्य ब्रह्मविदो ब्रह्म अमतमविदितमिति निश्चयस्तस्य ब्रह्म मतं स ब्रह्मवेत्तेत्यर्थः । यस्य तु मतं ज्ञातं ब्रह्मेति निश्चयः स ब्रह्म नैव
वेदेत्यर्थः । यस्माद्विजानतां सम्यग्ज्ञानिनां ब्रह्म अविज्ञातं ज्ञानविषय इति पक्षः, अविजानतामज्ञानिनां विज्ञातं ज्ञानविषयो ब्रह्मेति पक्ष इति । ६ अवचनेनेति । वक्ता अवचनेन वच-
नाभावेनैव प्रोवाच ब्रह्म वाङ्मनसागोचरमिति लक्षणया कथयामास । स श्रोता तेनैव लक्षणेन सर्वप्रमाणाविषयं ब्रह्मेति बुद्ध्वा तूर्णीं बभूव न किंचिदपि प्रभाषि कृतवानित्यर्थः ।
७ यदिति । यदि कदाचिन्मन्यसे सुष्ठु वेदाहं ब्रह्मेति तर्हि त्वं यदस्य ब्रह्मणो रूपं तदहमल्पमेव वेत्स्य । यदस्य ब्रह्मणो देवेष्वधिदैवतं रूपं तदल्पमेव त्वं वेत्सेत्यर्थः ।

सति जीवानामनित्यत्वप्रसङ्गेन प्रतिदिनं कृतनाशकृताभ्यागमप्रसङ्गः स्यात्, किंच तदा मोक्षो नाम जीवस्य स्वरूपशान्तिरेव स्यात्, नचैतद्युक्तम्, स्वप्रका-
शानन्दात्मनोऽविद्याकृतार्थनिवृत्तिमात्रस्य मोक्षत्वाभ्युपगमादित्याशङ्कोपाधिजन्मनैव जीवानां जन्मोच्यते न स्वतः अघटनादित्याह—न घटत इति । तत्र
किं प्रकृतेर्जीवरूपेणोद्भवः स्यात्पुरुषस्य वा उभयोर्वा । आद्ये जीवानां जडत्वापत्तिः । द्वितीये पुरुषस्य विकारित्वप्रसङ्गः । अत एव तृतीय इत्याशयेनोक्तं प्रकृ-
तिपूरुषयोरुद्भवो न घटत इति श्रुत्याऽजत्वप्रतिपादनादपीत्याह—अजयोरिति । तथा च श्रुतिः—'अजामैकां लोहितशुक्लकृष्णां बर्हीं प्रजां जनयन्तीं सरूपाम् ।
अजो ह्येको जुषमाणोऽनुशेते जहात्येनां भुक्तभोगामजोऽन्यः' इति । उभययुजा तु भवन्ति उभयं च तद्युज्यत इति युक्तं संबद्धम् । परस्परार्थ्यस्तमिति यावत् ।
तेनानुभूतः प्राणाद्युपाधयो जीवा जायन्त इत्यर्थः । जलबुद्बुदवदिति । यथा केवलेन जलेनानिलेन वा जलबुद्बुदा न भवन्ति किंतु मिलिताभ्यां तद्वत् । तत्र
यथाऽनिलो निमित्तं जलमुपादानमेवमत्रापि प्रकृतिनिमित्तं पुरुष उपादानम् । 'तस्माद्वा एतस्मादात्मन आकाशः संभूतः' । 'सोऽकामयत बहु स्वां प्रजायेय'
इति । 'यथाऽग्नेः ध्रुवा विस्फुलिङ्गा व्युच्चरन्त्येवमेवास्मादात्मनः सर्वे प्राणाः सर्वे लोकाः सर्वे देवाः सर्वाणि भूतानि सर्व एवात्मानो व्युच्चरन्ति' इत्यादिश्रु-
तिषु चेतनाचेतनप्रपञ्चस्य परमात्मोपादानत्वश्रवणात् । न च विकारित्वम्, परिणामानङ्गीकारात् । केचित्तु पुनः परिणाममङ्गीकृत्यात्मनो विकारभिया विपरीतं
निमित्तोपादानभावमिच्छन्ति । सर्वथा तावत्प्रकृतिपुरुषैक्याद्भवतीति सिद्धम् । तत् 'एकमेवाद्वितीयं ब्रह्म', 'अजामेकाम्', 'अविनाशी वारोऽयमात्मा' इत्या-
दिश्रुतिबलादुत्पत्तिश्रवणाच्च जीवानामौपाधिकमेव जन्म, न वस्तुत इत्युक्तम् । उपाधिलयेन परमात्मनि पुनर्लयश्रवणादपि न वास्तवं जन्मेत्याह—त्वयि त
इति । त्वयि कारणात्मनि त इमे जीवाः । तत इति । यतो न वास्तवं जन्म तस्माद्विविधनामगुणैरनेकप्रकारकार्योपाधिभिः सह लिल्युरीना बभूवुः । तत्र
सुष्ठुसिप्रलययोर्मधुन्यशेषरसा इव लीयन्ते । यथा मधुनि सकलकुसुमरसा विशेषतोऽनुपलक्ष्यमाणा अपि सामान्येनोपलक्ष्यन्ते, एवं स्वापादौ विशेषमात्र-
लयात्कारणस्य विद्यमानत्वात्सामान्यतो वर्तन्ते । मुक्तौ तु कारणस्यापि लयाच्चयि परमे निरुपाधौ सरित इवार्णवे लीयन्त इति विवेकः । तथा च श्रुतयः—
'यथां सोम्य मधु मधुकृतो निक्षिप्यन्ति नानात्वयानां वृक्षाणां रसान्समवहारमेकतां संगमयन्ति' । 'ते यथा तत्र न विवेकं लभन्ते अमुष्याहं वृक्षस्य
रसोऽस्म्यमुष्याहं वृक्षस्य रसोऽस्मीत्येवमेव खलु सोम्येमाः सर्वाः प्रजाः सति संपद्य न विदुः सति संपद्यामहे' इति । 'यथा नद्यः स्यन्दमानाः समुद्रेऽस्तं
गच्छन्ति नामरूपे विहाय । तथा विद्वान्नामरूपाद्विमुक्तः परात्परं पुरुषमुपैति दिव्यम्' इत्याद्याः ॥ यस्मिन्बुद्बुदिलयमपि यद्वाति विश्वं लयादौ जीवोपेतं
गुरुकरुणया केवलत्मावबोधे ॥ अत्यन्तान्तं व्रजति सहसा सिन्धुवत्सिन्धुमध्ये मध्ये चित्तं त्रिभुवनगुरुं भावये तं नृसिंहम् ॥ १८ ॥ ३१ ॥

१ उपाधीति । अन्तःकरणोपाधिजन्मना जीवानां बुद्धिप्रतिविम्बितप्रमातृसंज्ञकानां जन्मोच्यत इत्यर्थः । २ अजयोरिति अनाद्योरित्यर्थः । ३ अजामिति । न जायत इत्यजा तां मूलप्रकृतिं
लोहितशुक्लकृष्णां रजः सत्त्वतमोगुणां सरूपां त्रिगुणात्मिकां प्रजां जनयन्तीं एकोऽजो जीवस्तां शब्दादिविषयरूपतापन्नां जुषमाणः सन्ननुशेते निरन्तरं मुञ्चति । जीवेन भुक्तो भोगो यस्यां तां
जीवेन भुज्यमानानेनामन्यः परमात्मा जहाति । नास्यामासक्तिं करोतीत्यर्थः । ४ परीति । कारणसमसत्ताकोऽन्यथाभावः परिणामः । कारणविषयसत्ताकोऽन्यथाभावो विवर्तः । व्याव-
हारिकसत्यत्वयुक्तमृद्गुधादेर्व्यावहारिकसत्यं घटदध्यादि जायत इति घटादिः परिणामः । व्यावहारिकसत्यत्वयुक्तशुच्ययादेः प्रातिभासिकसत्यं रजतादिजायत इति रजतादिर्विवर्तः परि-
णामिन एव कारणस्य विकारित्वं न विवर्तोपादानस्य । प्रकृते पारमार्थिकसत्याद्ब्रह्मणो व्यावहारिकसत्यं जगदुत्पद्यत इति विवर्तोपादानत्वं ब्रह्मण इति न विकारित्वप्रसङ्ग इत्यर्थः । ५ हे सोम्य,
मधुकृतो मधुमक्षिकाः मधु निक्षिप्यन्ति निष्पादयन्ति । नानात्वयानां नानागतीनां नानाजातीनां वृक्षाणां पुष्परसान्समवहारमाहृत्यैकतां मधुरूपतामापादयन्ति । ते रसा यथाऽमुष्य वृक्षस्याहं
रस इति भेदं न लभन्ते न विदुः । पुरुषैर्ज्ञायमानभेदवन्तो न भवन्तीत्यर्थः । पुरुषज्ञानानां रसेषूपचारात् । एवमिमाः प्रजाः स्वापप्रलयादौ सति ब्रह्मणि संपदैकौभूय ब्रह्मेक्यं प्राप्ता वयमिति न
विदुरित्यर्थः । ६ प्रलयस्वापकाले जीवसहितं विश्वं विलयं यदपि प्रामुषदपि भाति संस्काररूपेण सूक्ष्मतयाऽस्मिन् विवृति । तत्र हेतुः—उद्यदिति । सृष्टिकाले जागरणकाले चोत्पन्नं भवदित्यर्थः ।
निरवशेषलये पुनरुत्पन्नं न स्यादिति भावः । गुरुपदेशेनात्मसाक्षात्कारे सति । अत्यन्तान्तं निरवशेषलयं समुद्रमध्ये नदीवद्यस्मिन्नजति तं त्रिभुवनगुरुं नृसिंहं चित्तस्य मध्ये भावये इत्यर्थः ।

नन्वेवं तावत्परमेश्वराज्जीवा जायन्ते तद्वशेन च कर्माणि कुर्वन्ति पुनस्तत्र लीयन्ते इति संसारचक्रे परिभ्रमणमुक्तमिदानीं तन्निवृत्तये 'परीत्य भूतानि परीत्य लोकान्परीत्य सर्वाः प्रदिशो दिशश्च' । उपस्थाय प्रथमजामृतस्यात्मनात्मानमभिसंविशेश' इत्याद्याः भगवदनुवृत्तिं विदधतीत्याह—नृषु तव माययेति । नृषु जीवेष्वमीषु तव मायया भ्रममुक्तलक्षणमवगत्य ज्ञात्वा सुधियो भृशं त्वय्यभवे भवनिवर्तके भावं स्वभावमनुवृत्तिं दधति कुर्वन्ति । कीदृशं भ्रमम् । अनुप्रभवं अन्वनु प्रभवो यस्मिंस्तं भ्रमम् । ततः किमत आह—कथमिति । अनुवर्ततामनुवर्तमानानां त्वामेव शरणं भजतां भवभयं संसारभयं कथं भवेत् । न कथंचिदपीत्यर्थः । कुतः । यद्यस्मात्तव भुक्तुटिर्भूभङ्गरूपस्त्रिणेमिस्त्रिणो नेमय इवावच्छेदाः शीतोष्णवर्षाकाला यस्य संवत्सरात्मकस्य कालस्य सः । अभवच्छरणेषु न भवान् शरणं रक्षिता येषां तेष्वेव भयं जन्ममरणादिलक्षणं सृजति करोति, अत एवभूतं संसारमाकलय्य तन्निवृत्तये सुधियस्त्वयि भावं दधतीति ॥ संसारचक्रकचैर्विदीर्णमुदीर्णनानाभवतापतप्तम् ॥ कथंचिदापन्नमिह प्रपन्नं त्वमुद्धर श्रीनृहरे नृलोकम् ॥ १९ ॥ ३२ ॥ स च भगवति भावो मनोनियमे सति भवति, सोऽपि गुरुपसदनादिति गुरुपसदनं विदधति 'तद्विज्ञानार्थं स गुरुमेवाभिगच्छेत्समित्पाणिः श्रोत्रियं ब्रह्मनिष्ठम्', 'आचार्यवान्पुरुषो वेद', 'नैषा तर्केण मतिरापनेया प्रोक्ता-

नृषु तव मायया भ्रमममीष्ववगत्य भृशं त्वयि सुधियोऽभवे दधति भावमनुप्रभवम् ॥ कथमनुवर्ततां भवभयं तव यद्भुक्तुटिः सृजति मुहुस्त्रिणेमिरभवच्छरणेषु भयम् ॥ ३२ ॥ विजितहृषीकवायुभिरदान्तमनस्तुरगं य इह यतन्ति यन्तुमतिलोलमुपायखिदः ॥ व्यसनशतान्विताः समवहाय गुरोश्चरणं वणिज इवाज सन्त्यकृतकर्णधरा जलधौ ॥ ३३ ॥ स्वजनसुतात्मदारधनधामधरासुरथैस्त्वयि सति किं नृणां श्रयत आत्मनि सर्वरसे ॥ इति सदजानतां मिथुनतो रतये चरतां सुखयति को न्विह स्वविहते स्वनिरस्तभगे ॥ ३४ ॥

उच्येनैव सुज्ञानाय प्रेष्टे'त्याद्याः श्रुत्य इत्याह—विजितहृषीकवायुभिरिति । विजितानि हृषीकाणीन्द्रियाणि वायुश्च प्राणो यैस्तैरप्यदान्तमनस्तुरगमदान्तमदमितं मन एव तुरगो दुर्दमत्वसाम्यात्तं ये यन्तुं नियन्तुं यतन्ति प्रयतन्ते । अतिलोलमतिचञ्चलम् । गुरोश्चरणं समवहायाऽनाश्रित्य ते उपायेषु खिद्यन्ते क्लिश्यन्तीत्युपायखिदः सन्तो व्यसनशतान्विता बहुव्यसनाकुला इह संसारसमुद्रे सन्ति तिष्ठन्ति । दुःखमेव प्राप्नुवन्तीत्यर्थः । हे अज, अकृतकर्णधरा अस्वीकृतनाविका वणिजो यथा तद्वत् । उक्तं च—'नृदेहमाद्यं सुलभं सुदुर्लभं पुंष्वं सुकल्पं गुरुकर्णधारम् ॥ मयानुकूलेन नभस्वतेरितं पुमान्भवाब्धिं न तरेत्स आत्महा' ॥ इति । 'प्राकृतैः संस्कृतैश्चैव गद्यपद्याक्षरैस्तथा ॥ देशभाषादिभिः शिष्यं बोधयेत्स गुरुः स्मृतः ॥' गुरुणोपदर्शितभगवद्भजनसुखानुभूतौ तु स्वत एव मनो निश्चलं भवति नान्यथेति भावः ॥ यदा परानन्दगुरो भवत्पदे पदं मनो मे भगवन्लभेत ॥ तदा निरस्ताखिलसाधनश्रमः श्रेयसं सौख्यं भवतः कृपातः ॥ २० ॥ ३३ ॥ 'परीक्ष्य' लोकान्कर्मचितान् ब्राह्मणो निर्वेदमायान्नास्त्वकृतः कृतेन' तथा, 'यदा सर्वे प्रमुच्यन्ते कामा येऽस्य हृदि श्रिताः ॥ अथ मर्त्याऽमृतो भवत्यत्र ब्रह्म

१ परीक्षेति । भूतानि परीत्य सर्वभूतेष्वामेक एवेति ज्ञात्वा लोकान्स्वर्गादीन् कर्मचितत्वेनानित्यान् ज्ञात्वा सर्वा दिशः प्रदिशश्चैहिकविषयानप्यनित्यान् ज्ञात्वा प्रथमजां त्रयीलक्षणां वाचस्पत्याय संसेव्य आत्मना मनसा ऋतस्य परमेश्वरस्यात्मानं स्वरूपमभिसंविशेश आश्रितवान्कश्चन सुमुमुक्षुरित्यर्थः । २ नैषेति । वेदान्तशास्त्रजन्या मतिस्त्रिकेण स्वमत्युहमात्रेणापनेया बाधाहो न, यद्वा तर्केण प्राप्तव्या नेत्यर्थः । किन्त्वनेन निपुणेनाचार्येण प्रोक्ता प्रबोधिता सती सुज्ञानाय साक्षात्काराय भवति । प्रेष्ट हे प्रियतमेति नाचिकेतसं प्रति यमसंबोधनम् । ३ परीक्षेति । लोकान्भूरादीन् भोग्यान्परीक्ष्य विचारेणानित्यतया निश्चिद्य निर्वेदं वैराग्यमायात्राप्रयुयात् । अकृतो निलो मोक्षः कृतेन कर्मणा नेत्यर्थः । ४ यदा यस्मिन्काले कामा विषया येऽस्य विदुषो हृदि बुद्धौ वासनारूपेण प्रविष्टाः ।

समश्नुते' इत्याद्या वैराग्यमङ्गं विदधतीत्याह—स्वजनसुतेति । आत्मा देहः । धाम गृहम् । असुः प्राणः । स्वजनादिभिः किम् । सर्वरसे सर्वे रसाः सुखानि विद्यन्ते यस्मिंस्तस्मिंस्त्वयि परमानन्दे 'एतस्यैवानन्दस्यान्यानि भूतानि मात्रामुपजीवन्ति' इति श्रुतेः । श्रयतस्त्वां सेवमानस्य पुंस आत्मनि सति नृणां तुच्छैरतैः किं क उपयोग इति सत् सत्यं परमार्थसुखमजानतामत एव मिथुनतः स्त्रिया मिथुनीभूय रतये मायासुखाय चरतां प्रवर्तमानानाम् । कर्मणि षष्ठ्यौ । अजानतश्चरतः पुरुषान् को न्वर्थः सुखयत्यानन्दयति । न कोऽपीत्यर्थः । इह संसारे । कथंभूते । स्वविहते स्वत एव नश्वरे । स्वनिरस्तभगे स्वत एव गतसारे । पांशान्तरे तु को न्वित्यस्यैतद्विशेषणद्वयम् । अतस्त्वद्भजनमेवोचितमित्यर्थः ॥ भजतो हि भवान्साक्षात्परमानन्दचिद्धनः ॥ आत्मैव किमतः कृत्यं तुच्छदारसुतादिभिः ॥ २१ ॥ ३४ ॥ एवं गुरुपदेशेन तत्त्वमवगम्य सारासारविषयेन च सर्वतो निर्विद्य तदेव महत्सङ्गेनोपपत्तिभिः सम्यगवधारयितुं तीर्थसदनानि मुनयः पर्यटन्तीति 'श्रोतव्यो मन्तव्यः' इत्यादिश्रुत्यर्थमाह—भुवि पुरुपुण्यतीर्थसदनानीति । ते उक्तलक्षणा ऋपयो विमदा निरहंकारा यतो भवत्पदाम्बुजहृदः भवतः पदाम्बुजं हृदि येषां ते । अतः स्वयमेवाधभिदङ्घ्रिजलं येषां ते उत अपि तथाविधा अपि पुरुषि वह्नि पुण्यानि तीर्थानि सद-

भुवि पुरुपुण्यतीर्थसदनान्यृषयो विमदास्त उत भवत्पदाम्बुजहृदोऽधभिदङ्घ्रिजलाः ॥

दधति सकृन्मनस्त्वयि य आत्मनि नित्यसुखे न पुनरुपासते पुरुषसारहरावसथान् ॥ ३५ ॥

सत इदमुत्थितं सदिति चेन्ननु तर्कहतं व्यभिचरति क्व च क्व च मृषा न तथोभययुक् ॥

व्यवहृतये विकल्प इषितोऽन्धपरम्परया भ्रमयति भारती त उरवृत्तिभिरुक्थजडान् ॥ ३६ ॥

नानि च क्षेत्राणि ताव्येवोपासते सेवन्ते प्रायस्तत्रैव महत्सङ्गो भवतीति । अथवा पुरु अधिकं भगवद्भजनलक्षणं पुण्यं येषां तानि च तानि तीर्थानि च गुरवो महान्त इत्यर्थः । तेषां सदनान्याश्रमान् । यथाहामरसिंहः—'निपातागमयोस्तीर्थमृषिपुष्टजले गुरौ' इति । न पुनः पुरुषसारहरावसथानुपासते । पुरुषाणां सारं विवेकस्थैर्यथैक्षमाशान्तिप्रमुखं हरन्तीति तथा ते च ते आवसथा गृहास्तान् । न च तेषां गृहादिभवकुतिसतसुखापेक्षेत्याह—दधति सकृन्मनस्त्वयि य आत्मनि नित्यसुखे इति । सकृदपि त्वयि ये मनो दधतीति तेऽपि गृहाद्यासक्ता न भवन्ति, किं पुनरेवंभूता इत्यर्थः ॥ सुवैभवंतदङ्गसङ्गमनिशं त्वामेव संचिन्तयन्तः सन्ति यतो यतो गतमदास्तानाश्रमानावसन् ॥ नित्यं तन्मुखपङ्कजाद्विगलितवत्पुण्यगाथाभूतस्रोतःसंघवसंघुतो नरहरे न स्यामहं देहभृत् ॥ २२ ॥ ॥ ३५ ॥ ननु 'आम्नायस्य क्रियार्थत्वादानर्थक्यमतदर्शानाम्', 'तद्भूतानां क्रियार्थेन समन्वयः' इति तत्र तत्र जैमिनिना वेदस्य क्रियापरत्वाभिधानादुपनिषदामपि तदेव युक्तम्, यथोक्तं तन्त्रवार्तिककृता—'एतेन क्रत्वर्थकर्तृप्रतिपादनेनोपनिषदां नैराकाङ्क्ष्यं व्याख्यातं' इति न, 'एकमेवाद्वितीयं ब्रह्म', 'विज्ञान-

१ 'को न्विह स्वविहतेः स्वनिरस्तभगे' इति प्रथमान्तपाठे । २ सुब्रह्मिति । अङ्गं भो नरहरे, यद्वा अङ्गं शरीरं तदङ्गानि च सुतदारगृहधनादीनि तेषु सङ्गमासक्तिं सुब्रह्मनित्यर्थः । ३ 'आम्नायस्य क्रियार्थत्वादानर्थक्यमतदर्शानां तस्मादनित्यमुच्यते' इति एतावत्पूर्वपक्षमुच्यते । अस्यार्थः—आम्नायस्य वेदस्य यज्ञादिक्रियाप्रतिपादनपरत्वादतदर्शानामक्रियाधीनां 'सोऽरोदीत्', 'प्रजापतिरात्मनो वषामुदक्खिदत्', 'वायुर्वै क्षेपिष्ठा देवता' इत्यादिवाक्यानामानर्थक्यं निरर्थकत्वं तस्मादनित्यमनियतं वेदानां प्रामाण्यमुच्यते इति । ४ तत्तेषु वेदवाक्येषु भूतानां सिद्धार्थप्रतिपादकवाक्यानां क्रियार्थेन क्रियाप्रतिपादकवाक्येन 'बहिषि रजतं न देयं', 'पशुना यजेत' इत्यादिना सहान्वयः । तथा च विधिप्रत्यवायरहितवाक्यानां विधिवाक्यैः संहितैर्दृष्टैर्वा सह विधिवाक्याकाङ्क्षितनिवृत्त्यर्थपूरणेनान्वये कृते क्रियापरत्वसिद्ध्या प्रामाण्यं सिद्धम् ।

मानन्दं ब्रह्म', 'अचक्षुरश्रोत्रम्' इत्येवं तद्विपरीतात्मप्रतिपादनात् । न ह्यद्वितीयपरमानन्दरूपस्य कर्माङ्गत्वं युज्यते । अननुमतं चैतद्वार्तिककृतः । कथम् । 'सर्वत्रैव हि विज्ञानं संस्कारत्वेन गम्यते ॥ पराङ्गं चात्मविज्ञानादन्यत्रेत्यवधार्यताम् ॥' इति तेनैवोक्तत्वात् । एतदर्थमेव मननाय मुनयः पर्यटन्तीत्युक्तम् । तत्र तावदेतस्य सत्यत्वे भवेदप्येवं तदेव तु न संभवतीति प्रश्नोत्तराभ्यां मननेन तत्त्वावधारणप्रकारमाह—सत इदमुत्थितं सदिति चेदिति । इदं विश्वं धर्मि । सदिति साध्यो धर्मः । सत उत्पन्नत्वाद्धेतुः । यद्यत उत्पन्नं तत्तदात्मकमेव दृष्टम् । यथा कनकादुत्पन्नं कुण्डलादि तदात्मकं तद्वदिति । तत्र यदि सदभेदः साध्यते तदाऽपादानत्वनिर्देशेनैव भेदप्रतीतिर्विरुद्धो हेतुरित्याह—ननु तर्कहतमिति । ननु नाभेदं साधयामः, किंतु तदुत्पन्नत्वेन कुण्डलादिवद्भेदं प्रतिषेधयामः । तत्राभेद एव स्यादित्याशङ्क्यानैकान्तिकत्वेन दूषयति—व्यभिचरति क चेति । पितृपुत्रादिषु सुदूरघटप्रध्वंसादिषु च तथा दर्शनादिति भावः । ननु तदुत्पन्नत्वं नाम तदुपादानत्वं, न तु तन्निमित्तत्वमतो नानैकान्तिकत्वमित्याशङ्क्य दूषयति—क च मृषेति । गुणोपादानस्यापि फणिनो न गुणत्वं, किंतु मिथ्यात्वम् ; अन्यथा कुण्डलादिवद्बाधप्रसङ्गात् । अतः पुनरप्यनैकान्तिकत्वमेवेति भावः । ननु न तत्र केवलं गुणमात्रं फणिन उपादानं, किंत्वविद्यायुक्तम् । तथाभूतस्यावस्तुत्वाद्युक्तं फणिनो मिथ्यात्वमित्याशङ्क्य तत्तुल्यमत्रापीति दूषयति—न तयोभययुगिति । अयमर्थः—अत्राप्यविद्यायुक्तस्यैव सत उपादानत्वम् । एवंभूतस्य च न वस्तुसत्त्वम् । अतः सदुपादानत्वमसिद्धमिति न वस्तुसत्त्वं प्रपञ्चयेति । ननु मा भूदनेन हेतुना प्रपञ्चस्य सत्त्वं, हेतवन्तरेण तु साधयामः । तथा हि—सदिदमर्थक्रियाकारित्वात् । न यदेवं न तदेवं, यथा शुक्तिरजतमिति तत्राह—व्यवहृतये विकल्प इषित इति । व्यवहारायार्थक्रियार्थं विकल्पो भ्रम इषित इष्ट एव, कूटकार्पाण्यदिनापि कचिद्व्यवहारदर्शनात् । नन्वेकत्र सतोऽन्यत्रारोपो भ्रमः प्रसिद्धोऽन्यन्तासत्त्वे कथं प्रपञ्चो भ्रमः स्यात्, सत्त्वे वा नाद्वैतसिद्धिः । उक्तं च भट्टैः—'अध्यस्यते खपुष्पत्वमसत्कथमवस्तुनि ॥ प्रज्ञातगुणसत्ताकमध्यारोप्येत वा न वा ॥' इति । नेत्याह—अन्धपरम्परयेति । अन्धपरम्परया यो विकल्प इत्यन्वयः । अयं भावः—संस्कारजन्यो भ्रमः संस्कारसिद्धये पूर्वप्रतीतिमात्रमपेक्षते, न वस्तुसत्त्वम् । प्रतीतौ सत्यां वस्तुसत्त्वाभावेन ब्रह्मव्यतिरेकादर्शनात् । अतोऽनादित्वात्पूर्वपूर्वभ्रमदृष्टस्योत्तरोत्तर आरोपो भविष्यति । अन्धपरम्परान्यायेन व्यवहारः सत्स्यतीत्यप्रयोजको हेतुरिति । ननु 'अक्षय्यं ह वै चातुर्मासयाजिनः सुकृतं भवति', 'अपाम सोमममृता अभूम' इत्यादिभिः कर्मफलस्य नित्यत्वप्रतिपादनादसत्त्वं न घटते, न हि नित्यं वस्तुसद्भवति, तस्माद्वेदप्रतिपादितत्वाद्वैतं सदेवेत्याशङ्क्याह—भ्रमयतीति । हे भगवन्, ते भारती वेदलक्षणा उरुवृत्तिभिर्वह्नीभिर्गौणलक्षणादिवृत्तिभिरुक्थजडान्कर्मश्रद्धाभराक्रान्तमन्दमतीन् भ्रमयति मोहयति । अयं भावः—न हि वेदः कर्मफलं नित्यमभिप्रैति किंतु लक्षण्या प्राशस्त्यमात्रम्, विध्यैकवाक्यत्वात् । अन्यथा वाक्यभेदप्रसङ्गात् । 'तद्यथेह कर्मचितो लोकः क्षीयते एवमेवासुत्र पुण्यचितो लोकः क्षीयते' इति न्यायोपपत्तिश्च्युत्यन्तरविरोधाच्च । अतः कर्मजडानामिदं भ्रममात्रमिति । एतेनैव 'तस्माद्वा एतस्मादात्मन आकाशः संभूतः' इत्यादीनामप्यन्यपरत्वं दर्शितं भवति ॥ उद्धूतं भवतः सतोऽपि भुवनं सन्नैव सर्पः स्रजः कुर्वत्कार्यमपीह कूटकनकं वेदोऽपि नैवपरः ॥ अद्वैतं तव सत्परं तु परमानन्दं पदं तन्मुदा वन्दे सुन्दरमिन्दिरानुत हरे मा मुञ्च मामानतम् ॥ २३ ॥ ३६ ॥ ॥

१ सर्वत्र वेदे विज्ञानं तत्तद्वाक्यजन्यं देवताकर्मादिविषयं ज्ञानं संस्कारत्वेन गम्यते संस्काररूपं भवति । अत एव त्रीह्यादिष्ववघातप्रोक्षणादिसंस्कारवत्परस्य यागादेरङ्गं च गम्यते, आत्मविज्ञानादन्यत्र तद्विना उपनिषज्जन्त्यात्मज्ञानं संस्काररूपं कर्माङ्गं च नेत्यर्थः । अतः कर्मकर्त्री तद्विचारो न कार्य इति भावः । २ पक्षः । ३ अर्थः प्रयोजनं जलाहरणादि तस्य क्रिया निर्वाहस्तत्कारित्वात् । ४ प्रतीतौ सत्यामिति । वस्तुसत्त्वाभावेन विषयसत्यत्वाभावेन व्यतिरेकस्य भ्रमाभावस्यादर्शनात् गुञ्जापुञ्जे वह्निभ्रमाहितसंस्कारेणापि पुनस्तत्रैव गुञ्जापुञ्जादौ भ्रमपरम्परादर्शनादित्यर्थः । ५ अन्वेति । इह वटे यक्षो दृष्ट इति केनविदन्धेनान्ध उपदिष्टस्तेनान्यस्तेनायं इति परंपरायां यक्षभ्रमः पूर्वपूर्वभ्रमजन्य एव, न कस्यचिद्वक्षप्रमा, तेन च मूर्च्छा-मरणाद्यर्थक्रियापि दृश्यते तद्वदित्यर्थः । ६ सत्यायाः स्रजः सकाशादुत्पन्नः सर्पः सत्यो न । ७ कूटकनकं कार्यमर्थक्रियां कुर्वदपि भवति । ८ वेदोऽपि एवंपरो विश्वसत्यत्वपरो न ।

तदेवं प्रपञ्चस्य सत्त्वे साधकं नासीत्युक्तम्, इदानीमसत्त्वे सृष्टिप्रलयश्रुतयो 'यतो वा इमानि भूतानि जायन्ते' इत्याद्यास्तन्मूलं चानुमानं प्रमाणमित्याह—न यदिदमिति । यद्यस्मादिदं विश्वमग्रे सृष्टेः पूर्वं न आस नासीत् 'सदेव सोम्येदमग्र आसीत्', 'आत्मा वा इदमेक एवाग्र आसीत्' इत्यादिश्रुतेः । न च निधनाल्लयादनु अनन्तरं भविष्यत् भविष्यति । 'नासदासीन्नो सदासीत्तदानीम्' इत्यादिश्रुतेः । अतः कारणादन्तरा मध्येऽप्येकरसे केवले त्वयि मृषा मिथ्यारूपमेव विभातीति मितं निश्चितम् । यत एवमतः श्रुत्या द्रविणजातिविकल्पपथैर्द्रविणजातीनां द्रव्यमात्राणां मूलोहकार्णायसरूपाणां विकल्पा भेदा घटकुण्डलादयस्तेषां पन्थानो मार्गाः प्रकारास्तैरुपमीयते सदृशतया निरूप्यते । यथा तत्र कार्याकाराणां नामधेयमात्रता कारणं मृदाद्येव तु सत्यं तथात्राप्याकाशादीनां नाममात्रता ब्रह्मैव सत्यम् । तथा च श्रुतिः—'यथा सोम्यैकेन मृत्पिण्डेन सर्वं मृन्मयं विज्ञातं भवति', 'वाचारम्भणं विकारो नामधेयं मृत्तिकेत्येव सत्यम्', 'यथा एकेन लोहमणिना सर्वं लोहमयं विज्ञातं स्यात्', 'यथा एकेन नखनिकृन्तनेन सर्वं कार्णायसम्' इत्यादि । तस्मादस्य सत्त्वे प्रमाणाभावादसत्त्वे प्रमाणस्य विद्यमानत्वाद्विषयमनोविलासमृतं सत्यमिति ये अवयन्ति जानन्ति तेऽबुधाः । अज्ञा इत्यर्थः । अत्रैवं प्रयोगः—विवा-

न यदिदमग्र आस न भविष्यदतो निधनादनुमितमन्तरा त्वयि विभाति मृषैकरसे ॥

अत उपमीयते द्रविणजातिविकल्पपथैर्वितथमनोविलासमृतमित्यवयन्त्यबुधाः ॥ ३७ ॥

स यदजया त्वजामनुशयीत गुणांश्च जुषन्भजति सरूपतां तदनु मृत्युमपेतभगः ॥

त्वमुत जहासि तामहिरिव त्वचमात्तभगो महसि महीयसेऽष्टगुणितेऽपरिमेयभगः ॥ ३८ ॥

दाध्यासितं न सत् । आद्यन्तयोरविद्यमानत्वाद्विकारित्वादृश्यत्वाच्च शुक्तिरजतादिवत् इत्यन्वये दृष्टान्तः । आत्मवच्चेति व्यतिरेके दृष्टान्तः ॥ सुकूटकुण्डलकङ्कणकिङ्किणीपरिणतं कनकं परमार्थतः ॥ महदहंकृतिस्त्रप्रमुखं तथा नरहरेर्न परं परमार्थतः ॥ २४ ॥ ३७ ॥ ननु यदि प्रपञ्चो नाम नास्त्येव तदाऽसता तेन न चैतन्यस्य संबन्धगन्धोऽपि तर्हि किमपराद्धं जीवेन यतोऽयं संसरति किं वा बहुपुण्यमीश्वरस्य यतो नित्यमुक्तः किंविषयं च तदा कर्मकाण्डमित्यपेक्षायां जीवेश्वरविशेषं 'द्वां सुपर्णा सयुजा सखाया समानं वृक्षं परिषस्वजाते ॥ तयोरन्यः पिप्पलं स्वाद्वत्त्यनश्नन्नन्यो अभिचाकशीति', 'अजामेकां लोहितशुक्लकुण्ठां' इत्याद्या वदन्तीत्याह—स यदजयेति । स तु जीवो यद्यस्मादजया मायया अजामविद्यामनुशयीताल्लिङ्गेततो गुणांश्च देहेन्द्रियादीन् जुषन् सेवमान आत्मतयाध्यस्त्येदनु तदनन्तरं सरूपतां तद्वर्मयोगं च जुषन्पेतभगः पिहितानन्दादिगुणः सन् मृत्युं संसारं भजति प्राप्नोति । तद्विषयमेव च कर्मकाण्डमिति भावः । त्वमुत त्वं तु जहासि तामजां मायाम् । ननु सा मय्येवास्ति, कथं त्यागस्तत्राह—अहिरिव त्वचमिति । अयं भावः—यथा मुजङ्गः

१ लोहं सुवर्णम् । २ एकेन कारणभूतेन मृत्पिण्डेन विज्ञातेन सर्वं तत्कार्यं घटशरावादि विज्ञातं स्यात् । ३ घटादिविकारः केवलं नामधेयं नामैव अतस्तद्वाचारम्भणं वाचैव केवलं व्यवहियते, न तु सत्यो मृदेव सत्या । ४ लोहमणिना सुवर्णपिण्डेन । ५ नखनिकृन्तनेन कार्णायसपिण्डेन । ६ कार्णायसविकारभूतं छुरिकादि । ७ द्वा द्वौ जीवेश्वरौ सुपर्णां शोभनगमनवन्तौ सयुजौ विम्बप्रतिबिम्बभावेन नित्यसंयुक्तौ सखायौ उपकार्योपकारकभावेन वर्तमानौ समानमेकं वृक्षं वृक्षते छिद्यत इति नाशवत्त्वेन वा प्रियाप्रियादिवद्बहुफलवत्त्वपुण्यापुण्यादिवद्बहुजीववत्त्वादिना वा वृक्षसदृशं शरीरं परिषस्वजाते भोक्तृत्वेन नियामकत्वेन चैकं शरीरं श्रितवन्तावित्यर्थः । तयोर्मध्येऽन्य एको देहत्रयतादात्म्याभिमानी अन्तःकरणप्रतिबिम्बो जीवः पिप्पलं कर्मफलं सुखादि स्वादु यथा तथा भुङ्क्ते, अन्य ईश्वरः कर्मफलमभुञ्जानोऽपि अभिचाकशीति स्वप्रकाशचिद्रूपेण विराजत इत्यर्थः ।

स्वगतमपि कञ्चुकं गुणबुद्ध्या नाभिगम्यते तथा त्वमजाम् । न हि निरन्तराह्लादि संवित्कामधेनुवृन्दपतेरजया कृत्यमिति तामुपेक्षस इति । कुत एतत्तदाह—
आत्तभगो नित्यप्राप्तैश्वर्यः । महसि परमैश्वर्येऽष्टगुणितेऽणिमाद्यष्टविभूतिमति महीयसे पूज्यसे विराजसे । कथंभूतः । अपरिमेयभगोऽपरिमितैश्वर्यः । न हन्ये-
षामिव देशकालादिपरिच्छिन्नं तवाष्टगुणितमैश्वर्यमपि तु परिपूर्णस्वरूपानुबन्धित्वादपरिमितमित्यर्थः ॥ नृत्यन्ती तव वीक्षणाङ्गणगता कालस्वभावादिभिर्भावा-
न्सत्त्वरजस्तमोगुणमयानुन्मीलयन्ती बहन् ॥ मामाक्रम्य पदा शिरस्थतिभरं संमर्दयन्त्यातुरं माया ते शरणं गतोऽस्मि नृहरे त्वामेव तां वारय ॥ २५ ॥
॥ ३८ ॥ एवं तावदुक्तसाधनकदम्बेन ये भगवन्तं भजन्ति ते मृत्युं तरन्ति इतरे संसरन्तीत्युक्तम्, इदानीं ये बहिःसङ्गं परित्यज्य भगवन्मार्गं प्रवृत्ता अपि
कथंचिदन्तर्वान्ताशिनः कामान्न मुञ्चन्ति न भगवन्तं प्राप्नुवन्ति न चेह सुखं लभन्ते केवलं कुयोनीरेव प्राप्नुवन्ति तान् शोचन् 'कामान् यः कामयते मन्व्य-
मानः सः कर्मभिर्जायते तत्र तत्र' इत्यादिश्रुत्यर्थमाह—यदि न समुद्धरन्तीति । हे भगवन्, ये यतयो हृदि स्थिताः कामजटाः कामस्य मूलानि वासना यदि
न समुद्धरन्ति नोत्पादयन्ति तेषामसतां भवान् हृदि गतोऽपि दुरधिगमो दुष्प्रापः । कथम् । अस्मृतकण्ठमणिर्विस्मृतो यः कण्ठमणिस्तनुल्यः । स यथा
कण्ठे वर्तमानोऽप्यस्मृतश्चेदप्राप्त इव भवति तद्वदिति । न केवलमेतावत्किंत्वसुतृपयोगिनामिन्द्रियतर्पणपराणां योगच्छन्नानामुभयतोऽप्यसुखमिहामुत्र च

यदि न समुद्धरन्ति यतयो हृदि कामजटा दुरधिगमोऽसतां हृदि गतोऽस्मृतकण्ठमणिः ॥

असुतृपयोगिनामुभयतोऽप्यसुखं भगवन्ननपगतान्तकादनधिरूढपदाद्भवतः ॥ ३९ ॥

त्वदवगमी न वेत्ति भवदुत्थशुभाशुभयोर्गुणविगुणान्वयांस्तर्हि देहभृतां च गिरः ॥

अनुयुगमन्वहं सगुण गीतपरम्परया श्रवणभृतो यतस्त्वमपवर्गगतिर्मनुजैः ॥ ४० ॥

दुःखमेव, तदाह—अनपगतान्तकादनिवृत्तान्मृत्योः । लोकाराधनधनार्जनादिक्लेशाद्भोगवैभवप्राकट्यभयाच्चेह तावहुःखम् । भवत ईश्वरादपि दुःखम् । कथं-
भृतात् । अनधिरूढपदात् अनधिरूढं पदं स्वरूपं यस्य तस्मात् । त्वत्स्वरूपप्राप्त्यभावादविद्यावद्विषयत्वेन प्राप्तनिजधर्मातिक्रमनिबन्धनत्वद्वण्डरूपनरकप्राप्तेर-
मुत्राप्यसुखमित्यर्थः ॥ दम्भन्यासमिषेण वञ्चितजनं भोगैकचिन्तातुरं संमुञ्चन्तमहर्निशं विरचितोद्योगकृमैराकुलम् ॥ आज्ञालङ्घिनमज्ञमज्ञजनतासंमाननास-
न्मदं दीनानाथ दयानिधान परमानन्द प्रभो पाहि माम् ॥ २६ ॥ ३९ ॥ ननु यतेन किमपि कृत्यमस्ति प्रारब्धमेव सुखोपभोगेनापक्षयते अतः किमिति
वृथा शप्यते उभयतोऽप्यसुखमिति, श्रूयते च 'एष नित्यो महिमा ब्राह्मणस्य न कर्मणा वर्धते नो कनीयान्' इत्यादि तत्राह—त्वदवगमीति । हे सगुण
षड्गुणैश्वर्ययुक्त, त्वदवगमी त्वज्ज्ञानवान् भवदुत्थशुभाशुभयोर्भवतः कर्मफलदातुरीश्वराद्देतोर्मुखयोरारविर्भूतयोः शुभाशुभयोः प्राचीनपुण्यापुण्यकर्मणोः फलभूतान्
गुणविगुणान्वयान्सुखदुःखसंबन्धान् वेत्ति नानुसंधत्ते तर्हि तदानीं च देहभृतां देहाभिमानिनां प्रवृत्तिनिवृत्तिकरीर्गिरो विधिनिषेधलक्षणा न वेत्ति । विगतदेहाभि-
मानतया कार्याकार्यबोधाभावान्न नियुज्यत इत्यर्थः । युक्तं चैतत् । यतः कारणान्मनुजैरन्वहं श्रवणभृतः अनुदिनं श्रवणेन चेतसि धृतस्त्वं तेषामपवर्गगतिः
अपवर्गरूपा गतिर्भवसि । कथम् । श्रवणभृतः अनुयुगं प्रतियुगं या गीतपरम्परा उपदेशसन्ततिस्तया, सत्संप्रदायानुसारेणेत्यर्थः । एतदुक्तं भवति—ये ताव-

१ मन्यमानो दोषाननादल्य विषयगुणानेव चिन्तयन् । २ ब्राह्मणस्य ब्रह्मविद् । ३ नो कनीयान् कर्मणा न क्षीयत इत्यर्थः ।

तत्त्वज्ञानिनो न तेषां कर्माधिकारशङ्कापि ये चानवरतं त्वत्कथाश्रवणादिनिष्ठास्तेषामप्यासन्नभवत्पदानां विधिनिषेधबाधः, इतरेषां तु योगच्छन्नेन्द्रियला-
लसानामुभयतोऽप्यसुखमिति ॥ अवगमं तव मे दिश माधव स्फुरति यन्न सुखासुखसङ्गमः ॥ श्रवणवर्णनभावमथापि वा न हि भवामि यथा विधिकिङ्करः
॥ २७ ॥ ४० ॥ त्वदवगमी न वेत्ति सुखदुःखे न च विधिनिषेधावित्युक्तं तत्र ननु कथमवगन्तुं शक्यते दुरधिगमत्वस्योक्तत्वादित्येवमाशङ्क्य सत्यमेवमन-
वगाहमहिम्नो बाह्यनसागोचरत्वादविषयत्वेनैव ज्ञानमिति दर्शयन् 'यदूर्ध्वं गार्गी दिवो यदूर्ध्वं पृथिव्या यदन्तरा द्यावापृथिवी इमे यद्भूतं भवच्च भविष्यच्च'
इत्यादिश्रुतिप्रतिपादितमपरिमितं महिमानमाह—द्युपतय एवेति । हे भगवन्, ते अन्तं द्युपतयः स्वर्गादिलोकपतयो ब्रह्मादयो न ययुर्न प्रापुः । तत्कुतः ।
यदन्तवद्भूतं तत्किमपि त्वं न भवसि । आस्तां द्युपतयो न ययुरिति । यद्यस्मात्त्वमप्यात्मनोऽन्तं न यासि । कुतस्तर्हि सर्वज्ञता सर्वशक्तिता वाऽत आह—
अनन्ततया अन्ताभावेन । न हि शशविषाणाज्ञानं सार्वज्ञ्यं तदप्राप्तिर्वा शक्तैर्भवन् विद्वन्ति । अनन्तत्वमेवाह—यदन्तरेति । यस्य तवान्तरा मध्ये ननु अहो
सावरणा उत्तरोत्तरं दशगुणसप्तावरणयुक्ता अण्डनिचया ब्रह्माण्डसमूहा वान्ति परिभ्रमन्ति । वयसा कालचक्रेण खे रजांसीव सह एकदैव नतु पर्यायेण ।

द्युपतय एव ते न ययुरन्तमनन्ततया त्वमपि यदन्तराऽण्डनिचया ननु सावरणाः ॥ ख इव रजांसि वान्ति

वयसा सह यच्छ्रुतयस्त्वयि हि फलन्त्यतन्निरसनेन भवन्निधनाः ॥ ४१ ॥ ॥ श्रीभगवानुवाच ॥ इत्येतद्ब्रह्मणः

पुत्रा आश्रुत्यात्मानुशासनम् ॥ सनन्दनमथानर्चुः सिद्धा ज्ञात्वात्मनो गतिम् ॥ ४२ ॥ इत्यशेषसमाम्ना-

यपुराणोपनिषद्रसः ॥ समुद्धृतः पूर्वजातैर्व्योमयानैर्महात्मभिः ॥ ४३ ॥ त्वं चैतद्ब्रह्मदायाद श्रद्धयात्मानु-

शासनम् ॥ धारयंश्चर गां कामं कामानां भर्जनं नृणाम् ॥ ४४ ॥

॥

॥

हि यस्मादेवमतः श्रुतयस्त्वयि फलन्ति तात्पर्यवृत्त्या पर्यवस्यन्ति । नतु साक्षाद्ब्रह्मन्ययमेतावानिति । सगुणस्य गुणानन्त्याग्निगुणस्य चागोचरत्वात् । कैथं
तर्ह्यपदार्थे तात्पर्यमिति । तत्र विधिसुखवाक्ये भवेदयं नियमः पदार्थस्यैव वाक्यार्थत्वमिति । निषेधमुखे तु नायं नियम इत्याह—अतन्निरसनेनेति । 'अन्यदेव
तद्विदितादथो अविदितादधि', 'अन्यत्र धर्मादन्यत्राधर्मादन्यत्रास्मात्कृताकृतात्', 'अस्थूलमनणु' इत्यादिप्रकारेण लक्षणया च तत्त्वमसीत्यादयः पर्यवस्यन्ति ।
नच वाच्यं निषेधैः शून्यमेव ज्ञाप्यत इति । यतो भवन्निधनाः भवति त्वयि निधनं समाप्तिर्यासां तास्तथा । न हि निरवधिनिषेधः संभवत्यतोऽवधिभूते त्वयि
फलन्तीत्यर्थः ॥ द्युपतयो विदुरन्तमनन्त ते न च भवान्न गिरः श्रुतिमौलयः ॥ त्वयि फलन्ति यतो नम इत्यतो जय जयेति भजे तव तत्पदम् ॥ २८ ॥
॥ ४१ ॥ ४२ ॥ इत्यशेषसमाम्नायपुराणोपनिषद्रस इति, सर्वश्रुतिपुराणरहस्यतात्पर्यमित्यर्थः ॥ ४३ ॥ ब्रह्मदायादेति ब्रह्मैव दायमिवायत्नप्राप्यमस्ति सेवत
इति तथा । ब्रह्मपुत्रेति वा ॥ ४४ ॥

१ अवगमं ज्ञानम् । २ स होवाच यदूर्ध्वमिति । स याज्ञवल्क्यः । ३ आत्मानुशासनं आत्मनो भगवतः संबन्धुपदेशम् । ४ समुद्धृतः प्रकटितः । ५ ब्रह्मन्ब्रह्मण्यनिर्देश्ये इत्यत्र पूर्वपक्षोक्तं
पदार्थस्यैव वाक्यार्थत्वमिति नियमं शङ्कते—कथं तर्हीति । पदस्य लक्षणया वृत्त्या शक्या वा योऽर्थः स वाक्येन बोधयितुं शक्यते । यः कयापि वृत्त्या पदेन न बोध्यः स कथं वाक्येन
बोधनीय इत्यर्थः । ६ विदितात् ज्ञानविषयादन्यद्भिन्नम् । अथो अपि अविदितादज्ञानविषयादपि अधि अन्यदित्यर्थः । ७ धर्माधर्मास्तृष्टम् । कृताकृताकार्यकारणाङ्गिर्न यदित्यर्थः
अन्यत्र भूताच्च भव्याच्च यत्तत्पश्यसि तद्वदेति श्रुतिशेषः ।

पूर्णः कृतकृत्यः । श्रुतधरोः श्रुतमर्थं मनसि धारयन् । वीरव्रतो नैष्ठिकः ॥ ४५ ॥ नम इति श्रीकृष्णावतारतया नारायणं नमस्यति । उक्तं हि—‘एते चांशकलाः पुंसः कृष्णस्तु भगवान्स्वयम्’ इति ॥ ४६ ॥ साक्षात्पितुरिति । योनिव्यवधानं विना जनकस्य अग्रिमन्धनावसरे कथंचिदग्नौ रेतः पतितं ममन्थ व्यासस्तदेव तत् उत्पन्नः शुक्र इति हि वदन्ति ॥ ४७ ॥ ४८ ॥ ४९ ॥ समस्तवेदस्तुत्यर्थं संगृह्यानुस्मारयति—योऽस्योत्प्रेक्षक इति । योऽस्य विश्वस्योत्प्रेक्षकः । एवमनुशायिनां समस्त-पुरुषार्थसिद्धये सृष्टिस्थितिप्रलयादि प्रापणीयमित्यालोचक इत्यर्थः । अनेन निमित्तत्वमुक्तम् । एवमालोच्यास्यादिमध्यनिधने आदिर्जन्म मध्यः पालनं निधन-मन्तः एतेषु कर्मसु यो वर्तते । अनेनोपादानत्वमुक्तम् । ननु प्रकृतिपुरुषयोरुपादाननिमित्तत्वे प्रसिद्धे, सत्यम्, तयोरपि तत् एवोद्भूतत्वान्मूलकारणं स एवेत्याह—योऽव्यक्तजीवेश्वर इति । प्रवेशनियमने दर्शयति—य इति । पूर्वोक्तप्रकारेणैवं सृष्ट्वा यदर्थमेतत्सृष्टं तेन ऋषिणा सृष्टे कार्येऽहमिति दर्शनात् ऋषिर्जीवस्तेन सहा-

॥ श्रीशुक उवाच ॥ एवं स ऋषिणादिष्टं गृहीत्वा श्रद्धयात्मवान् ॥ पूर्णः श्रुतधरो राजन्नाह वीरव्रतो मुनिः ॥ ४५ ॥
॥ नारद उवाच ॥ नमस्तस्मै भगवते कृष्णायामलकीर्तये ॥ यो धत्ते सर्वभूतानामभवायोशतीः कलाः ॥ ४६ ॥ इत्याद्यमृ-
षिमानम्य तच्छिष्यांश्च महात्मनः ॥ ततोऽगादाश्रमं साक्षात्पितुर्द्वैपायनस्य मे ॥ ४७ ॥ सभाजितो भगवता कृता-
सनपरिग्रहः ॥ तस्मै तद्वर्णयामास नारायणमुखाच्छ्रुतम् ॥ ४८ ॥ इत्येतद्वर्णितं राजन् यन्नः प्रश्नः कृतस्त्वया ॥ यथा
ब्रह्मण्यनिर्देश्ये निर्गुणेऽपि मनश्चरेत् ॥ ४९ ॥ योऽस्योत्प्रेक्षक आदिमध्यनिधने योऽव्यक्तजीवेश्वरो यः सृष्ट्वेदमनु प्रविश्य
ऋषिणा चक्रे पुरः शास्ति ताः ॥ यं संपद्य जहात्यजामनुशयी सुप्तः कुलायं यथा तं कैवल्यनिरस्तयोनिमभयं ध्याये-
दजस्रं हरिम् ॥ ५० ॥ इति श्रीम०म०पु०द०उ० नारदनारायणसंवादे वेदस्तुतिर्नाम सप्ताशीतितमोऽध्यायः ॥ ८७ ॥

नृप्रविष्टः पुरः शरीराणि तस्य भोगायतनानि चक्रे ताः पुरः शास्ति तस्य भोगं ददत्परिपालयति । उपासकस्य च कैवल्यरूपो भवतीत्याह—यं संपद्येति । यं संपद्य प्राप्यानुशयी अन्वनु दण्डवत्प्रणामैश्चरणमूले शेते इति तथा स जीवोऽजां कार्यकारणरूपामविद्यां त्यजति । ननु ब्रह्मसंपन्नस्यापि जीवस्य तत्संबन्धो दृश्यतेऽत आह—सुप्तः कुलायं यथेति । अयं भावः—यथा सुप्तं शरीरवन्तमन्ये पश्यन्ति स तु नात्मानं तथा पश्यति एवं जीवमुक्तमप्यन्ये देहवन्तं पश्यन्ति स तु न किंचित्पश्यतीति तं हरिमजस्रमनवरतं ध्यायेत् । किमित्यत आह—अभयं न भयं यस्माद्भयनिवर्तकमित्यर्थः । कुत एतत् । कैवल्यनिरस्तयोर्नि कैवल्येनाप्रच्युतस्वरूपावस्थानेन निरस्ता तिरस्कृता योनिर्मूलकारणं माया येन तम् ॥ सर्वश्रुतिशिरोरत्नीराजितपदाम्बुजम् ॥ भोगयोगप्रदं वन्दे माधवं कर्मिनप्रयोः ॥ ५० ॥ ॥ इति श्रीमद्भगवते महापुराणे दशमस्कन्धे उत्तारार्धे भावार्थदीपिकायां टीकायां सप्ताशीतितमोऽध्यायः ॥ ८७ ॥ ॥ ४९ ॥

१ अनुशायिनां जीवानाम् । २ अव्यक्तजीवयोः प्रकृतिपुरुषयोरिन्द्रो नियन्ता । ३ अभवाय मोक्षाय । ४ हे राजन्, नोऽस्मान्प्रति यद्यथा त्वया प्रश्नः ‘अनिर्देश्ये निर्गुणे ब्रह्मणि श्रुतयः कथं चरन्तीत्येवंरूपः’ कृतस्तथा तदुत्तरतया इति पूर्वोक्तप्रकारेणैतच्छ्रुतिगीतं वर्णितम्, यथा येन वर्णितप्रकारेणानिर्देश्ये निर्गुणेऽपि ब्रह्मणि मनश्चरेदित्युक्तम् । यः प्रश्नः कृत-स्तदुत्तरतया यथा अनिर्देश्ये निर्गुणे ब्रह्मणि मनश्चरेत्तथेत्येतच्छ्रुतिगीतं मया वर्णितमिति योजनां विधाय श्रुतयः कथं चरन्तीति प्रश्नेऽपि मनश्चरेदित्युक्तं तु ‘मनः पूर्वरूपं बाह्यतरूपम्’ इति श्रुतेरभेदाभिप्रायेणेति व्याचक्षुर्बालः ।

अष्टाशीतितमे विष्णुभक्तः कैवल्यमश्रुते ॥ ततोऽर्वाग्वेदभक्तस्तु विभूतिमिति वर्ण्यते ॥ १ ॥ हरिर्भजतां मुक्तिद इत्युक्तमभयं ध्यायेदजस्रं हरिमिति तत्र शङ्कते—
देवासुरेति । अशिवमवधीरितभोगम् । भोगा भोगिनः । लक्ष्म्याः पतिं सर्वभोगयुक्तम् ॥ १ ॥ २ ॥ अन्योन्योपमर्देन तमसस्त्रैविद्यात्रिलिङ्गः । त्रिलिङ्गत्वमाह—
वैकारिक इति । अहमहंकार इति ॥ ३ ॥ विकारा मनइन्द्रियभूतरूपाः । षोडशेतीन्द्रियदेवानामभेदविवक्षया । कंचन यत्किंचिद्विकारोपाधिकं भजन्नुपाध्यन्तुरु-
पाणां विभूतीनां स्वरूपं प्राप्नोतीति ॥ ४ ॥ उपद्रष्टा साक्षी सन् । यतः सर्वदृक् सर्वं पश्यति । अतः प्रकृतेः पर इति । अत्रेदं तत्त्वम्—‘वस्तुनो गुणसंबन्धे रूपद्वय-
मिहेष्यते ॥ तद्वर्मायोगयोगाभ्यां विम्बवत्प्रतिविम्बवत् ॥ गुणाः सत्त्वादयः शान्तघोरमूढाः स्वभावतः । विष्णुब्रह्मशिवानां च गुणयन्तृस्वरूपिणाम् ॥ नाति-
भेदो भवेद्भेदो गुणधर्मैरिहांशतः ॥ सत्त्वस्य शान्त्या नो जातु विष्णोर्विशेषमूढते ॥ रजस्तमोगुणाभ्यां तु भवेतां ब्रह्मरूपयोः ॥ गुणोपमर्दतो भूयस्तदंशानां च
भिन्नता ॥ अतः समग्रसत्त्वस्य विष्णोर्मोक्षकरी मतिः । अंशतो भूतिहेतुश्च तथानन्दमयी स्वतः ॥ अंशतस्तारतम्येन ब्रह्मरूपद्वयसेविनाम् ॥ विभूतयो भवन्त्येव

॥ राजोवाच ॥ देवासुरमनुष्येषु ये भजन्त्यशिवं शिवम् ॥ प्रायस्ते धनिनो भोजा न तु लक्ष्म्याः पतिं हरिम् ॥ १ ॥
एतद्वेदितुमिच्छामः संदेहोऽत्र महान् हि नः ॥ विरुद्धशीलयोः प्रभवोर्विरुद्धा भजतां गतिः ॥ २ ॥ ॥ श्रीशुक उवाच ॥
शिवः शक्तियुतः शश्वत्त्रिलिङ्गो गुणसंवृतः ॥ वैकारिकस्तैजसश्च तामसश्चेत्यहं त्रिधा ॥ ३ ॥ ततो विकारा अभवन्
षोडशामीषु कंचन ॥ उपधावन्विभूतीनां सर्वासामश्रुते गतिम् ॥ ४ ॥ हरिर्हि निर्गुणः साक्षात्पुरुषः प्रकृतेः परः ॥
स सर्वदृग्गुणद्रष्टा तं भजन्निर्गुणो भवेत् ॥ ५ ॥ निवृत्तेष्वश्वमेधेषु राजा युष्मत्पितामहः ॥ शृण्वन्भगवतो धर्मान-
पृच्छदिदमच्युतम् ॥ ६ ॥ स आह भगवांस्तस्मै प्रीतः शुश्रूषवे प्रभुः ॥ नृणां निःश्रेयसार्थाय योऽवतीर्णो यदोः
कुले ॥ ७ ॥ ॥ श्रीभगवानुवाच ॥ यस्याहमनुगृह्णामि हरिष्ये तद्धनं शनैः ॥ ततोऽधनं त्यजन्त्यस्य स्वजना दुःखदुः-
खितम् ॥ ८ ॥ स यदा वितथोद्योगो निर्विण्णः स्याद्धनेहया ॥ मत्परैः कृतमैत्रस्य करिष्ये मदनुग्रहम् ॥ ९ ॥ ॥

शनैर्मोक्षोऽप्यनंशतः ॥” इदमेवाभिप्रेत्य तत्र तत्रोच्यते ‘श्रेयांसि तत्र खलु सत्त्वतनोर्नृणां स्युः’ इति । तथा ‘सत्त्वं यस्य प्रिया मूर्तिः’ इति । तथा ‘सत्त्वं तत्तीर्थसा-
धनम्’ इति तथा ‘त्रयाणामेकभावानां यो न पश्यति वै भिदाम्’ इति । तथा ‘न ते मय्यच्युतेऽजे च भिदामण्वपि चक्षते’ इत्यादि । एवं च सति न किंचिदस-
मञ्जसम् । तत्तद्भक्तानां तु कलहो मोहमात्रमिति ॥ ५ ॥ ६ ॥ ७ ॥ यस्याहमनुगृह्णामीति । अयमर्थः—यो विषयान्परिजिहीर्षुरपि कथंचिद्विद्यमानेषु विषयेषु सज्जते
ह्रियति च तस्य विषयापहार एवानुग्रह इति । यथाश्रुतत्वे ध्रुवादीनामैश्वर्यविरोधात् अथवा प्रथमं विभूतीः कामानुरूपा दत्त्वा शनैर्विषयभोगावसाने तस्य निर्वे-
दमुत्पाद्य हरिष्यामि परमानुग्रहं कर्तुमिति । तदुक्तं भगवतैव—‘न मय्यावेशितधियां कामः कामाय कल्पते’ इति । दुःखदुःखितमिति । दुःखादनु पुनर्दुःखितमिव
प्रतीयमानमित्यर्थः ॥ ८ ॥ स पुनर्वन्धूनामाग्रहेण धनेहया प्रवृत्तोऽपि मदनुग्रहेण यदा निष्कलोद्यमो निर्विण्णः स्यात्तदा मदनुग्रहमिति ममासाधारणमनुग्रहम् ॥ ९ ॥

तमेवाह—तद्वहेति । अतः पश्चादपि मोक्षमरोचयन् । अत्यासक्तो जन इत्यर्थः ॥ १० ॥ ११ ॥ एतदेवेतिहासेन स्फुटयितुमाह—शापप्रसादयोरिति । ब्रह्मा चेत्यन्वयः ॥ १२ ॥ १३ ॥ शकुनेः पुत्रः ॥ १४ ॥ १५ ॥ सुसंकटमाप कैलासोत्पाटनं पुरपालनं च ॥ १६ ॥ स्वर्गात्रत उपाधावत् । कथम् । आत्म-
क्रव्येण स्वमात्सेन जुह्वान इति ॥ १७ ॥ अवृश्चत् छेत्तुमुद्यतः ॥ १८ ॥ मूर्तिमानग्निरिव देदीप्यमानः वयमधुनातना यथा किञ्चिदुःखेन मर्तुकामं वारयाम-

तद्वह्म परमं सूक्ष्मं चिन्मात्रं सदनन्तकम् ॥ अतो मां सुदुराराध्यं हित्वाऽन्यान्भजते जनः ॥ १० ॥ ततस्त आशुतो-
षेभ्यो लब्धराज्यश्रियोद्धताः ॥ मत्ताः प्रमत्ता वरदान्विस्मरन्त्यवजानते ॥ ११ ॥ ॥ श्रीशुक उवाच ॥ शापप्रसादयो-
रीशा ब्रह्मविष्णुशिवादयः ॥ सद्यः शापप्रसादोऽङ्ग शिवो ब्रह्मा न चाच्युतः ॥ १२ ॥ अत्र चोदाहरन्तीममितिहासं
पुरातनम् ॥ वृकासुराय गिरिशो वरं दत्त्वाप संकटम् ॥ १३ ॥ वृको नामासुरः पुत्रः शकुनेः पथि नारदम् ॥ दृष्ट्वाशु-
तोषं पप्रच्छ देवेषु त्रिषु दुर्मतिः ॥ १४ ॥ स आह देवं गिरिशमुपाधावाशु सिध्यसि ॥ योऽल्पाभ्यां गुणदोषाभ्यामाशु
तुष्यति कुप्यति ॥ १५ ॥ दशास्यबाणयोस्तुष्टः स्तुवतोर्बन्दिनोरिव ॥ ऐश्वर्यमतुलं दत्त्वा तत आप सुसंकटम् ॥ १६ ॥
इत्यादिष्टस्तमसुर उपाधावत्स्वगात्रतः ॥ केदार आत्मक्रव्येण जुह्वानोऽग्निमुखं हरम् ॥ १७ ॥ देवोर्पलब्धिमप्राप्य
निर्वेदात्सप्तमेऽहनि ॥ शिरोऽवृश्चत्स्वधितिना तत्तीर्थं क्लिन्नमूर्धजम् ॥ १८ ॥ तदा महाकारुणिकः स धूर्जटिर्यथा वयं
चाग्निरिवोत्थितोऽनलात् ॥ निगृह्य दोर्भ्यां भुजयोर्यवारयत्तत्स्पर्शनाद्भूय उपस्कृताकृतिः ॥ १९ ॥ तमाह चाङ्ग-
लमलं वृणीष्व मे यथार्भिकामं वितरामि ते वरम् ॥ प्रीयेय तोयेन नृणां प्रपद्यतामहो त्वयात्मा भृशमर्च्यते वृथा
॥ २० ॥ देवं स वव्रे पापीयान्वरं भूतभयावहम् ॥ यस्य यस्य करं शीर्ष्णि धास्ये स म्रियतामिति ॥ २१ ॥ तच्छ्रुत्वा
भगवानुद्रो दुर्मना इव भारत ॥ ओमिति प्रहसंस्तस्मै ददेऽहेरमृतं यथा ॥ २२ ॥ (इत्युक्तः सोऽसुरो नूनं गौरीहरण-
लालसः) ॥ स तद्वरपरीक्षार्थं शम्भोर्मूर्ध्नि किलासुरः ॥ स्वहस्तं धातुमारोभे सोऽविर्भ्यत्स्वकृताच्छिवः ॥ २३ ॥ ॥

स्तद्वदिति । स च उपस्कृताकृतिः परिपूर्णदेहोऽभवत् । तं न्यवारयदेवमाह च ॥ १९ ॥ तोयेनापि भजतां प्रीतः स्याम्, त्वया तु देहो वृथा पीड्यत इति
॥ २० ॥ २१ ॥ दातुमनर्हमपि दत्तवान् । सर्पाय क्षीरमिव ॥ २२ ॥ २३ ॥ ॥ ॥ ॥ ॥

१ स्वगात्रत उपाधावत् स्वाङ्गैराधितवानिति भावः । २ उपाधाव सम्बन्धाराधय । ३ केदाराख्ये शिवक्षेत्रे । ४ देवोपलब्धिवर्द्धनदर्शनम् । ५ 'तिकां' इति पाठः । तत्र
यथेष्टमित्यर्थः । ६ 'देवात्स वव्रे' इति पाठे सद्वरदादपि । ७ इत्युक्त इत्यर्थः काचित्कम् । ८ 'सोऽविभेत्' इति पाठः साधुः । अविभ्यदिति पाठस्त्वार्थः ।

उपसृष्टोऽनुगतः सन् । उदगादधावत् । उदगुत्तरः ॥ २४ ॥ वैकुण्ठं श्वेतद्वीपम् ॥ २५ ॥ २६ ॥ तं वृकासुरम् । तथाव्यसनं तादृग्व्यसनं यस्य तम् । वृजि-
नार्दनो दुःखहन्ता । दूरत एव दृष्ट्वा मेखलादिभिरुपलक्षितः प्रत्युदियात् संमुखमागतः ॥ २७ ॥ २८ ॥ व्यक्तं निश्चितम् । किं किमर्थम् । आत्मा देहः
सर्वपुरुषार्थहेतुः । अतो मा पीडयेति ॥ २९ ॥ प्रायशः पुम्भिर्धृतैर्भवान् स्वार्थान्समीहते साधयितुमिच्छति । अथवा जनः पुम्भिः सहायैः स्वकार्याणि
तेनोपसृष्टः संत्रस्तः पराधावत्सवेपथुः ॥ यावदन्तं दिवो भूमेः काष्ठानामुदगादुदक् ॥ २४ ॥ अजानन्तः प्रतिविधिं
तूष्णीमासन्सुरेश्वराः ॥ ततो वैकुण्ठमगमद्भास्वरं तमसः परम् ॥ २५ ॥ यत्र नारायणः साक्षाद्भ्यासिनां परमा गतिः ॥
शान्तानां न्यस्तदण्डानां यतो नावर्तते गतः ॥ २६ ॥ तं तथाव्यसनं दृष्ट्वा भगवान्वृजिनार्दनः ॥ दूरात्प्रत्युदिया-
द्भूत्वा बटुको योगमायया ॥ २७ ॥ मेखलाजिनदण्डाक्षैस्तेजसाग्निरिव ज्वलन् ॥ अंभिवादयामास च तं कुशपाणि-
र्विनीतवत् ॥ २८ ॥ ॥ श्रीभगवानुवाच ॥ शाकुनेय भवान्व्यक्तं श्रान्तः किं दूरमागतः ॥ क्षणं विश्रम्यतां पुंस
आत्माऽयं सर्वकामधुक् ॥ २९ ॥ यदि नः श्रवणायालं युष्मद्व्यवसितं विभो ॥ भण्यतां प्रायशः पुम्भिर्धृतैः स्वार्था-
न्समीहते ॥ ३० ॥ ॥ श्रीशुक उवाच ॥ एवं भगवता पृष्टो वचसाऽमृतवर्षिणा ॥ गतक्लमोऽब्रवीत्तस्मै यथापूर्वम-
नुष्ठितम् ॥ ३१ ॥ ॥ श्रीभगवानुवाच ॥ एवं चेत्तर्हि तद्वाक्यं न वयं श्रद्दधीमहि ॥ यो दक्षशापात्पैशाच्यं प्राप्तः प्रेतपि-
शाचराट् ॥ ३२ ॥ यदि वस्तत्र विश्रम्भो दानवेन्द्र जगद्गुरौ ॥ तर्ह्यङ्गाशु स्वशिरसि हस्तं न्यस्य प्रतीयताम् ॥ ३३ ॥ यद्य-
सत्यं वचः शम्भोः कथंचिद्दानवर्षभ ॥ तदैवं जह्यसद्वाचं न यद्वक्ताऽनृतं पुनः ॥ ३४ ॥ इत्थं भगवतश्चित्रैर्वचोभिः स सु-
पेशलैः ॥ भिन्नधीर्विस्मृतः शीर्ष्णि स्वहस्तं कुमतिर्व्यधात् ॥ ३५ ॥ अथापतद्भिन्नशिरा वज्राहत इव क्षणात् ॥ जयशब्दो
नमःशब्दः साधुशब्दोऽभवद्विवि ॥ ३६ ॥ मुमुचुः पुष्पवर्षाणि हते पापे वृकासुरे ॥ देवर्षिपितृगन्धर्वा मोचितः संकटा-
च्छिवः ॥ ३७ ॥ मुक्तं गिरिशमभ्याह भगवान्पुरुषोत्तमः ॥ अहो देव महादेव पापोऽयं स्वेन पाप्मना ॥ ३८ ॥ ॥
साधयत्यतो नः कथ्यतामिति ॥ ३० ॥ ३१ ॥ पैशाच्यं पिशाचानामिव वृत्तिम् ॥ ३२ ॥ ३३ ॥ यद्यथा । वक्ता वदित्यति ॥ ३४ ॥ चित्रैर्भ्रामकैः सुपे-
शलैरतिरम्यैः । भिन्नधीर्भ्रंशितमतिः ॥ ३५ ॥ ३६ ॥ ३७ ॥ ३८ ॥ ॥ ॥ ॥

१ व्यसनं शिवहननार्थं निष्फल उद्योगः पापं वा । तथा व्यसनं विपत्तिर्यस्य तं रुद्रं दूराद्दृष्ट्वेत्यादि बालबोधिनी । २ प्रथमं शिवाराधने नारदोपदेशमहणादिति भावः । ३ धृतैरित्यस्या-
यमर्थः । ४ 'पराधावन्' इति पाठः । ५ आशिषं ब्रुवन् स्वं नमस्कारयामास । यद्वा ब्रह्मदर्शिनामस्माकं सर्वभूतान्यभिवाद्यान्येव । भवास्तु शकुनेः पुत्रो ज्ञानी तपस्वी मम बटोरभिवाद्य
एवेति द्योतयामासेति चक्रवर्ती । ६ 'पुम्भिर्भवान्' इति पाठः । ७ 'अङ्गापि' इति पाठः ।

किमु वक्तव्यं विश्वेशे त्वयि कृतागस्कः कृतापराध इति ॥ ३९ ॥ अव्याकृतशक्त्युदन्वतो वाङ्मनसागोचरशक्तिसमुद्रस्य । गिरित्रमोक्षं शिवमोचनरूपं चरितम् । संसृतिभिर्नानायोनिसंचारैः ॥ ४० ॥ भक्तसंकटमालोक्य कृपापूर्णहृदम्बुजः ॥ गिरित्रं चित्रवाक्यानु मोक्षयामास केशवः ॥ १ ॥ इति श्रीमद्भागवते महापुराणे दशमस्कन्धे उत्तरार्धे भावार्थदीपिकायां टीकायामष्टाशीतितमोऽध्यायः ॥ ८८ ॥ ॥ नवाशीतितमे देवः को महानिति संशये ॥ परीक्ष्य विष्णोरुत्कर्षं

हतः को नु महत्स्वीश जन्तुर्वै कृतकिल्बिषः ॥ क्षेमी स्यात्किमु विश्वेशे कृतागस्को जगद्गुरौ ॥ ३९ ॥ य एवमव्याकृतशक्त्युदन्वतः परस्य साक्षात्परमात्मनो हरेः ॥ गिरित्रमोक्षं कथयेच्छृणोति वा विमुच्यते संसृतिभिस्तथाऽरिभिः ॥ ४० ॥ ॥ इति श्रीमद्भागवते महापुराणे दशमस्कन्धे उत्तरार्धे रुद्रमोक्षणं नामाष्टाशीतितमोऽध्यायः ॥ ८८ ॥ ॥ श्रीशुक उवाच ॥ सरस्वत्यास्तटे राजन्नृषयः सत्रमासत ॥ वितर्कः समभूतेषां त्रिष्वधीशेषु को महान् ॥ १ ॥ तस्य जिज्ञासया ते वै भृगुं ब्रह्मसुतं नृप ॥ तज्ज्ञप्त्यै प्रेषयामासुः सोऽभ्यगाद्रह्यणः सभाम् ॥ २ ॥ न तस्मै प्रह्वणं स्तोत्रं चक्रे सत्त्वपरीक्षया ॥ तस्मै चुक्रोध भगवान्प्रज्वलन्स्वेन तेजसा ॥ ३ ॥ स आत्मन्युत्थितं मन्युमात्मजायात्मना प्रभुः ॥ अशीशमद्यथा वह्निं स्वयोन्या वारिणात्मभूः ॥ ४ ॥ ततः कैलासमगमत्स तं देवो महेश्वरः ॥ परिरब्धुं समारेभ उत्थाय भ्रातरं मुदा ॥ ५ ॥ नैच्छत्वमस्युत्पथग इति देवश्रुकोप ह ॥ शूलमुद्यम्य तं हन्तुमारेभे तिग्मलोचनः ॥ ६ ॥ पतित्वा पादयोर्देवी सान्त्वयामास तं गिरा ॥ अथो जगाम वैकुण्ठं यत्र देवो जनार्दनः ॥ ७ ॥ शयानं श्रिय उत्सङ्गे पदा वक्षस्यताडयत् ॥ तत उत्थाय भगवान्सह लक्ष्म्या सतां गतिः ॥ ८ ॥ स्वतल्पादवरुह्याथ ननाम शिरसा मुनिम् ॥ आह ते स्वागतं ब्रह्मन्निषीदात्रासने क्षणम् ॥ अजानतामागतान्वः क्षन्तुमर्हथ नः प्रभो ॥ ९ ॥ अतीव कोमलौ तात चरणौ ते महामुने ॥ इत्युक्त्वा विप्रचरणौ मर्दयन्स्वेन पाणिना ॥ १० ॥ पुनीहि सहलोकं मां लोकपालांश्च मद्गतान् ॥ पादोदकेन भवतस्तीर्थानां तीर्थकारिणा ॥ ११ ॥ ॥ ॥

मुनिभ्योऽवर्णयद्भुगुः ॥ १ ॥ इतिहासान्तरमाह—सरस्वत्या इति ॥ १ ॥ २ ॥ ३ ॥ स्वयोन्या स्वस्यैव रूपान्तरेणाभिव्यक्तिस्थानेन स्वकार्येणेत्यर्थः । तेन यथा कश्चिद्बहिर् शमयति तथा स्वकार्येण पुत्रेण निमित्तेन क्रोधं शमयामासेत्यर्थः ॥ ४ ॥ ५ ॥ ६ ॥ ७ ॥ ८ ॥ ९ ॥ १० ॥ तीर्थकारिणा तीर्थत्वनिमित्तेन ॥ ११ ॥

१ 'अभि' अभयं यथा स्यात्तथा । २ सत्त्वं महत्त्वाख्यमुत्कृष्टत्वं तस्य परीक्षया यतो न चक्रे तत्तस्मै चुक्रोध । ३ आत्मजायात्मजं हन्तुमुत्थितं मन्युमित्यन्वयः । ४ 'आत्मनः' इति पाठः । ५ भ्रातरं भ्रातृत्वेनाङ्गीकृतम् । ६ स च भृगुस्त्वमुत्पथगः स्मश्चानवासास्थयादिधारणेन पापण्डमार्गं प्राप्नोऽसीति वदन्तत्परिरम्भणं नैच्छत् । ७ मद्दुदयं त्वतीव कर्कशमित्यर्थोऽवगन्तव्यम् । 'वज्रकर्कशमद्रक्षःस्पर्शेन परिपीडितौ' इत्यधेमधिकं कचिन् । ८ मर्दयन्नादेति शेषः । ९ पुत्रोऽयमिति भावेनेत्यर्थः ।

॥ १२ ॥ तस्य मन्द्रया गम्भीरया गिरा निर्धृतस्तूष्णीं बभूवेति शेषः ॥ १३ ॥ १४ ॥ विस्मिता अपराधातिरेकेऽपि निर्विकारित्वेन भूयांसं श्रद्धाः महत्तमं निश्चितवन्तः । यतो यस्मिन् ॥ १५ ॥ वैराग्यं च चतुर्विधमिति पाठे तच्चातुर्विध्यमेवं द्रष्टव्यम् । विषयास्त्यकुमशक्नुवतोऽपि संमानेच्छाल्याग आद्यं वैराग्यम् । विषयाणां मध्ये लब्धनादिव्यतिरेकेणापि वृत्तिर्द्वितीयम् । तथावृत्तावपि मनसि रागशैथिल्येन बाधेन्द्रियैरेव विषयसेवनं तृतीयम् । तत्राप्यौदासीन्यं चतुर्थम् । यथाहुः—'वैराग्यमाद्यं यतमानसंज्ञं कचिद्विरागो व्यतिरेकसंज्ञम् ॥ एकेन्द्रियाख्यं हृदि रागसौक्ष्म्यं तस्याप्यभावस्तु वशीकृताख्यम् ॥' इति

अद्याहं भगवैल्लक्ष्म्या आसमेकान्तभाजनम् ॥ वत्स्यत्युरसि मे भूतिर्भवत्पादहतांहसः ॥ १२ ॥ ॥ श्रीशुक उवाच ॥ एवं ब्रुवाणे वैकुण्ठे भृगुस्तन्मन्द्रया गिरा ॥ निर्धृतस्तर्पितस्तूष्णीं भक्त्युत्कण्ठोऽश्रुलोचनः ॥ १३ ॥ पुनश्च सत्रमाव्रज्य मुनीनां ब्रह्मवादिनाम् ॥ स्वानुभूतमशेषेण राजन्भृगुरवर्णयत् ॥ १४ ॥ तन्निशम्याथ मुनयो विस्मिता मुक्तसंशयाः ॥ भूयांसं श्रद्धधुर्विण्णुं यतः शान्तिर्यतोऽभयम् ॥ १५ ॥ धर्मः साक्षाद्यतो ज्ञानं वैराग्यं च तदन्वितम् ॥ ऐश्वर्यं चाष्टधा यस्माद्यशश्चात्ममलापहम् ॥ १६ ॥ मुनीनां न्यस्तदण्डानां शान्तानां समचेतसाम् ॥ अकिंचनानां साधूनां यमाहुः परमां गतिम् ॥ १७ ॥ सत्त्वं यस्य प्रिया मूर्तिर्ब्राह्मणास्त्विष्टदेवताः ॥ भजन्यनाशिषः शान्ता यं वा निपुणबुद्धयः ॥ १८ ॥ त्रिविधाऽऽकृतयस्तस्य राक्षसा असुराः सुराः ॥ गुणिन्या मायया सृष्टाः सत्त्वं तत्तीर्थसाधनम् ॥ १९ ॥ ॥ श्रीशुक उवाच ॥ एवं सारस्वता विप्रा नृणां संशयनुत्तये ॥ पुरुषस्य पदाम्भोजसेवया तद्गतिं गताः ॥ २० ॥ ॥ सूत उवाच ॥ इत्येतन्मुनितनयास्यपद्मगन्धपीयूषं भवभयभित्परस्य पुंसः ॥ सुंल्लोकं श्रवणपुटैः पिबत्यभीक्ष्णं पान्थोऽध्वभ्रमणपरिश्रमं जहाति ॥ २१ ॥ ॥ श्रीशुक उवाच ॥ ॥ एकदा द्वारवत्यां तु विप्रपत्न्याः कुमारकः ॥ जातमात्रो भुवं स्पृष्ट्वा ममार किल भारत ॥ २२ ॥ विप्रो गृहीत्वा मृतकं राजद्वार्युपधाय सः ॥ इदं प्रोवाच विलपन्नातुरो दीनमानसः ॥ २३ ॥ ब्रह्मद्विषः शठधियो लुब्धस्य विषयात्मनः ॥ क्षत्रबन्धोः कर्मदोषात्पञ्चत्वं मे गतोऽर्भकः ॥ २४ ॥ ॥

॥ १६ ॥ १७ ॥ १८ ॥ तस्य भगवत एव यद्यपि विविधा आकृतयः । तत्तासु सत्त्वमेव तीर्थसाधनं पुरुषार्थहेतुः ॥ १९ ॥ इत्थं निश्चितं सरस्वतीतीरवासिनो विप्रा हरिसेवया मुक्तिं प्राप्नुवन्ति ॥ २० ॥ व्यासनन्दनस्य मुखपद्मजादुद्रुतं गन्धयुक्तपीयूषतुल्यं हरेः प्रशस्तं यशो यः संसारी सेवते स मुक्तो भवतीति ॥ २१ ॥ स चोक्तलक्षणो भगवान् कृष्ण एवेति दर्शयितुमाख्यानान्तरमाह—एकदेति ॥ २२ ॥ २३ ॥ २४ ॥ ॥

१ एकान्तभाजनं नियत आश्रयः । तत्र हेतुः—वत्स्यतीति । भूतिर्लक्ष्मीः । २ न्यस्तदण्डानां त्यक्तप्राणिद्रोहाणाम् । ३ अकिञ्चनानां सर्वतो विरक्तानाम् । ४ 'सुंल्लोक्यम्' इति पाठस्तत्र यश इति शेषः । ५ पान्थः संसारमार्गे वर्तमानः । ६ जन्ममरणदिसंसारपरिश्रमजनितं श्रमम् ।

॥ २५ ॥ 'ब्रह्मद्विष' इत्यादिकां तां गाथां वाक्यम् । मयि न कश्चिदोपोऽतो राजदोषेणैव मत्पुत्रा म्रियन्त इति वारंवारं चुक्रोशेत्यर्थः ॥ २६ ॥ २७ ॥ ब्रह्मन् किंविदिति । किमर्थं वृथा रोदिषि । यतस्त्वन्निवासे धनुर्धरमात्रोऽपि राजन्यबन्धुरपि नास्ति, ब्रह्मण्यस्य तु का वार्ता । एते तु सन्ने यामे इव ब्राह्मणा मिलिता भवितुमर्हन्तीत्यर्थः ॥ २८ ॥ तदेवाह—धनदारात्मजापृक्ता यत्रेति । धनादिभिर्विद्युक्ताः सन्तो यत्र येषु जीवत्सु राजन्येषु शोचन्ति ते जीवन्ति

हिंसाविहारं नृपतिं दुःशीलमजितेन्द्रियम् ॥ प्रजा भजन्त्यः सीदन्ति दरिद्रा नित्यदुःखिताः ॥ २५ ॥ एवं द्वितीयं विप्रर्षिस्तृतीयं त्वेवमेव च । विसृज्य स नृपद्वारि तां गाथां समगायत ॥ २६ ॥ तामर्जुन उपश्रुत्य कर्हिचित्केशवान्तिके ॥ परेते नवमे बाले ब्राह्मणं समभाषत ॥ २७ ॥ किंस्विद्ब्रह्मंस्त्वन्निवासे इह नास्ति धनुर्धरः ॥ राजन्यबन्धुरेते वै ब्राह्मणाः सत्रमासते ॥ २८ ॥ धनदारात्मजापृक्ता यत्र शोचन्ति ब्राह्मणाः ॥ ते वै राजन्यवेषेण नटा जीवन्त्यमुंभराः ॥ २९ ॥ अहं प्रजां वां भगवन्नक्षिप्ये दीनयोरिह ॥ अनिस्तीर्णप्रतिज्ञोऽग्निं प्रवेक्ष्ये हतकल्मषः ॥ ३० ॥ ॥ ब्राह्मण उवाच ॥ ॥ संकर्षणो वासुदेवः प्रद्युम्नो धन्विनां वरः ॥ अनिरुद्धोऽप्रतिरथो न त्रातुं शक्नुवन्ति यत् ॥ ३१ ॥ तत्कथं नु भवान्कर्म दुष्करं जगदीश्वरैः ॥ चिकीर्षसि त्वं बालिश्यात्तन्न श्रद्दध्महे वयम् ॥ ३२ ॥ ॥ अर्जुन उवाच ॥ नाहं संकर्षणो ब्रह्मन्न कृष्णः कार्ष्णिणरेव च ॥ अहं वा अर्जुनो नाम गाण्डीवं यस्य वै धनुः ॥ ३३ ॥ माऽवमंस्था मम ब्रह्मन्वीर्यं व्यम्बकतोषणम् ॥ मृत्युं विजित्य प्रधने आनेष्ये ते प्रजां प्रभो ॥ ३४ ॥ एवं विश्रम्भितो विप्रः फाल्गुनेन परंतप ॥ जगाम स्वगृहं प्रीतः पार्थवीर्यं निशामयन् ॥ ३५ ॥ प्रसूतिकाल आसन्ने भार्याया द्विजसत्तमः ॥ पाहि पाहि प्रजां मृत्योरित्याहार्जुनमातुरः ॥ ३६ ॥ स उपस्पृश्य शुच्यम्भो नमस्कृत्य महेश्वरम् ॥ दिव्यान्यस्त्राणि संस्मृत्य सज्यं गाण्डीवमाददे ॥ ३७ ॥ न्यरुणत्सूतिकागारं शरैर्नानास्त्रयोजितैः ॥ तिर्यगूर्ध्वमधः पार्थश्चकार शरपञ्जरम् ॥ ३८ ॥ ततः कुमारः संजातो विप्रपत्न्या रुदन्मुहुः ॥ सद्योऽदर्शनमापेदे सशरीरो विहायसा ॥ ३९ ॥ ॥

केवलं जीविकां संपादयन्ति ॥ २९ ॥ हतकल्मष इति । अग्निप्रवेशेन ब्राह्मणविलापश्रवणपातकात्पूतो भवेयमित्यर्थः । अहतकल्मष इति वा ॥ ३० ॥ ॥ ३१ ॥ न श्रद्दध्महे न संप्रतीमः ॥ ३२ ॥ ३३ ॥ ३४ ॥ एवं प्रौढिवादैर्विश्रम्भितो विश्वासं प्रापितः । निशामयन् शृण्वन् ॥ ३५ ॥ ३६ ॥ ब्राह्मणो-पेक्षकत्वेन कृष्णावज्ञया महेश्वरं नमस्कृत्य ॥ ३७ ॥ न्यरुणदावृतवान् । तदेवाह—तिर्यगूर्ध्वमिति ॥ ३८ ॥ अदर्शनमापेदे देहोऽपि नावशिष्ट इत्यर्थः ॥ ३९ ॥

१ विश्रम्भितो विश्वासं प्रापितः । २ निशामयन्पश्यन्, शृण्वन्निति यावत् । ३ ब्रह्मास्त्राद्यभिमानितैः शरैः ।

॥ ४० ॥ यस्य प्रजाः । तत्तत्र ॥ ४१ ॥ ४२ ॥ ४३ ॥ ४४ ॥ प्रत्युक्तो वारितः । उपपत्तिभिः प्रतिषेधं कुर्वता ॥ ४५ ॥ मावज्ञ मावजानीहि । ये निन्दन्ति त एव मनुष्या नः कीर्तिं स्थापयिष्यन्ति निश्चलां करिष्यन्ति । पाठान्तरं तु छन्दोभङ्गमयादागन्तुकमिति ॥ ४६ ॥ ४७ ॥ सप्त सप्तसंख्या गिरयो येषु द्वीपेषु तान् ॥ ४८ ॥ ४९ ॥ ५० ॥ कृतमिति प्रकृतिपरिणामरूपं नालोकाभावमात्रम् ॥ ५१ ॥ चक्रानुपथेन चक्रमनुगतेन द्वारेण । तत्तमः परं तस्मात्त-तदाह विप्रो विजयं विनिन्दन्कृष्णसंनिधौ ॥ मौढ्यं पश्यत मे योऽहं श्रद्दधे क्लीबकथनम् ॥ ४० ॥ न प्रद्युम्नो नानिरुद्धो न रामो न च केशवः ॥ यस्य शेकुः परित्रातुं कोऽन्यस्तदवितेश्वरः ॥ ४१ ॥ धिगर्जुनं मृषावादं धिगात्मह्ला-धिना धनुः ॥ दैवोपैस्पृष्टं यो मौढ्यादानिनीषति दुर्मतिः ॥ ४२ ॥ एवं शपति विप्रर्षौ विद्यामास्थाय फाल्गुनः ॥ ययौ संयमनीमाशु यत्रास्ते भगवान्यमः ॥ ४३ ॥ विप्रापत्यमचक्षाणस्तत एन्द्रामगात्पुरीम् ॥ आग्नेयीं नैर्ऋतीं सौम्यां वायव्यां वारुणीमथ ॥ रसातलं नाकपृष्ठं धिष्यान्यन्यान्युदायुधः ॥ ४४ ॥ ततोऽलब्धद्विजसुतो ह्यनिस्ती-र्णप्रतिश्रुतः ॥ अग्निं विविधुः कृष्णेन प्रत्युक्तः प्रतिषेधता ॥ ४५ ॥ दर्शये द्विजसूनुंस्ते मावज्ञात्मानमात्मना ॥ ये ते नः कीर्तिं विमलां मनुष्याः स्थापयिष्यन्ति ॥ ४६ ॥ इति संभाष्य भगवानर्जुनेन सहेश्वरः ॥ दिव्यं स्वरथमास्थाय प्रतीचीं दिशमाविशत् ॥ ४७ ॥ सप्तद्वीपान्सप्तसिन्धून्सप्तसप्तगिरीनथ ॥ लोकालोकं तथाऽतीत्य विवेश सुमहत्तमः ॥ ४८ ॥ तत्राश्वाः शैव्यसुग्रीवमेघपुष्पबलाहकाः ॥ तमसि भ्रष्टगतयो बभूवुर्भरतर्षभ ॥ ४९ ॥ तान्दृष्ट्वा भगवा-न्कृष्णो महायोगेश्वरेश्वरः ॥ सहस्रादित्यसंकाशं स्वचक्रं प्राहिणोत्पुरः ॥ ५० ॥ तमः सुघोरं गहनं कृतं महद्विदारय-द्धूरितरेण रोचिषा ॥ मनोजवं निर्विविशे सुदर्शनं गुणच्युतो रामशरो यथा चमूः ॥ ५१ ॥ द्वारेण चक्रानुपथेन तत्त-मः परं परं ज्योतिरनन्तपारम् ॥ समश्रुवानं प्रसमीक्ष्य फाल्गुनः प्रताडिताक्षो पिदधेऽक्षिणी उभे ॥ ५२ ॥ ततः प्रविष्टः सलिलं नभस्वता बलीयसैजद्वहदूर्मिभूषणम् ॥ तत्राद्भुतं वै भवनं द्युमत्तमं आजन्मणिस्तम्भसहस्रशोभितम् ॥ ५३ ॥ मसः परं दूरे वर्तमानं परं श्रेष्ठं भागवतं ज्योतिः समश्रुवानं व्यामुवत्प्रसमीक्ष्य प्रताडिताक्षो नेत्रे न्यमीलयदिति ॥ ५२ ॥ एजन्त उच्चलन्तो बृहन्तो महान्त ऊर्मयो भूषणं यस्य तत् । तत्र सलिले भवनं महाकालपुरम् । द्युमत्तमं द्युतिमत्सु श्रेष्ठम् ॥ ५३ ॥

१ एतदध्याहारलभ्यम् । २ ये ते हि कीर्तिं विमलां मनुष्याः स्थापयन्ति नः' इत्येवंरूपम् । 'एतेन कीर्तिं विमलां मनुष्याः स्थापयन्ति ते' इति तोषः । ३ तदा ततः । ४ यस्य यम् । ५ दैवनेश्वरेच्छयोपस्पृष्टं कृतम् । ६ अचक्षाणः अपश्यन् । ७ 'अनिस्तीर्य प्रतिश्रुतम्' इति पाठः । ८ सप्तावरणभेदेन तमसः प्रकृतेः परं परपारभूतं तत् वेदान्तादिप्रसिद्धं परं ज्योतिः । ९ 'भीषणम्' इति पाठः ।

सहस्रं मूर्ध्नि भवाः फणास्तासु मणयस्तेषां द्युतिभिः । द्विसहस्रेनैरुज्जितं स्फटिकगिरिसंकाशम् । शितिकण्ठजिह्वम्, कण्ठाश्च जिह्वाश्च कण्ठजिह्वाः शितयो नीलाः कण्ठजिह्वा यस्य तम् ॥५४॥ तद्भोगसुखासनं तस्यानन्तस्य भोगो देहः सुखकरमासनं यस्य तम् ॥५५॥ महान्तो मणित्राता येषु तेषां किरीटकुण्डलानां प्रभा तथा परिक्षिप्ताः सर्वतः स्फुरन्तः सहस्रमपरिमिताः कुन्तला यस्य तम् ॥५६॥ कीर्त्यजया कीर्तिसहितया अजया । अखिलार्द्धिभिरणिमादिविभूतिभिर्मूर्तिधराभिः तस्मिन्महाभीममनन्तमद्भुतं सहस्रमूर्धन्यफणामणियुभिः ॥ विभ्राजमानं द्विगुणोल्बणक्षेपणं सिताचलाभं शितिकण्ठजिह्वम् ॥ ५४ ॥ ददर्श तद्भोगसुखासनं विभुं महानुभावं पुरुषोत्तमोत्तमम् ॥ सान्द्राम्बुदाभं सुपिशङ्गवाससं प्रसन्नवक्त्रं रुचिरायतेक्षणम् ॥ ५५ ॥ महामणित्रातकिरीटकुण्डलप्रभापरिक्षिप्तसहस्रकुन्तलम् ॥ प्रलम्बचार्वटभुजं सकौस्तुभं श्रीवत्सलक्ष्मं वनमालया वृतम् ॥ ५६ ॥ सुनन्दनन्दप्रमुखैः स्वपार्षदैश्चक्रादिभिर्मूर्तिधरैर्निजायुधैः ॥ पुष्ट्या श्रिया कीर्त्यजयाखिलार्द्धिभिर्निषेव्यमानं परमेष्ठिनां पतिम् ॥ ५७ ॥ ववन्द आत्मानमनन्तमच्युतो जिष्णुश्च तद्दर्शनजातसाध्वसः ॥ तावाह भूमा परमेष्ठिनां प्रभुर्वद्वाञ्जली सस्मितमूर्जया गिरा ॥५८॥ द्विजात्मजा मे युवयोर्दिदक्षुणा मयोपनीता भुवि धर्मगुप्तये ॥ कलावतीर्णाववनेर्भरासुरान्हत्वेह भूयस्त्वरयेतमन्ति मे ॥ ५९ ॥ पूर्णकामावपि युवां नरनारायणावृषी ॥ धर्ममाचरतां स्थित्यै ऋषभौ लोकसंग्रहम् ॥ ६० ॥ इत्यादिष्टौ भगवता तौ कृष्णौ परमेष्ठिना ॥ ओमित्यानम्य भूमानमादाय द्विजदारकान् ॥ ६१ ॥ न्यवर्ततां स्वकं धाम संग्रह्यौ यथागतम् ॥ विप्राय ददतुः पुत्रान् यथारूपं यथावयः ॥ ६२ ॥ निशाम्य वैष्णवं धाम पार्थः परमविस्मितः ॥ यत्किञ्चित्पौरुषं पुंसां मेने कृष्णानुकम्पितम् ॥ ६३ ॥ इतीदृशान्यनेकानि वीर्याणीह प्रदर्शयन् ॥ बुभुजे विषयान्ग्राम्यानीजे चात्युज्जितैर्मखैः ॥६४॥ प्रववर्षाखिलान्कामान्प्रजासु ब्राह्मणादिषु ॥ यथाकालं यथैवेन्द्रो भगवान् श्रेष्ठ्यमास्थितः ॥६५॥ हत्वा नृपानधर्मिष्ठान् घातयित्वाजुनादिभिः ॥ अञ्जसा वर्तयामास धर्मं धर्मसुतादिभिः ॥ ६६ ॥ ॥ इति श्रीमद्भागवते महापुराणे दशमस्कन्धे उत्तरार्धे द्विजकुमारानयनं नाम एकोनवतितमोऽध्यायः ॥ ८९ ॥ ॥ ७४ ॥ ॥ ७४ ॥

॥५७॥ ऊर्जया ऊर्जितया गिरा ॥५८॥ मे कलावतीर्णाविति संबोधनम् । शीघ्रं मे अन्ति सकाशमितमागच्छतम् ॥५९॥ आचरतामाचरतम् । इदं भारतयुद्धापूर्वमेव कृतमपि श्रेष्ठ्यकथनप्रस्तावेनात्रोक्तम् ॥६०॥६१॥६२॥६३॥६४॥६५॥६६॥ इति श्रीमद्भागवतपुण्ड्रिकोऽध्यायः ॥८९॥

१ 'लक्ष्म्या' इति पाठे श्रीवत्सल्य लक्ष्म्या शोभया वनमालया चावृतम् । २ परमेष्ठिना द्विपार्थान्ते मुक्तानां ब्रह्मणां तत्रागतानां पतिम् । ३ लोकाः संगृह्यन्ते धर्मे प्रवर्त्यन्ते यस्मिन्कर्मणि तथेति क्रियाविशेषणम् । कञ्चित् 'लोकसंग्रहात्' इति पाठः । ४ अत्राजुनस्य कृष्णसाम्येनोक्तिः प्रायश्चित्रिन्यायेन साहचर्याञ्ज्ज्ञेया । ५ 'तथा प्रभू' इति पाठः । ६ युधिष्ठिरादिभिः । ७ इदं त्वर्जुनवञ्चनायमुक्तम् । कृष्णस्य पूर्णवतारत्वात् ।

चरमे तु पुनः प्रोक्ता कृष्णलीला समासतः ॥ यदुवंशप्रसूतानामानन्त्यं च सकारणम् ॥ १ ॥ श्रीकृष्णविभूतिं समासेन दर्शयति—सुखं स्वपुर्णमिति । सर्वसंपदादिविशिष्टायाम् । श्रियःपतिः षोडशसहस्रपत्नीनामेकवल्लभः संस्तासां गेहेषु रेमे इत्यन्वयः ॥११॥१२॥१३॥१४॥१५॥ गेहविशेषणं प्रोत्फुल्लेत्यादिश्लोकेन ॥ ६ ॥ तथा हृदिनीषु चाम्भो विगाह्य विजहार । महानुदयो वैभवं यस्य सः । योषितां कुचकुङ्कुमैर्लिप्ताङ्गः यतस्ताभिः परिरन्धः ॥७॥ सूतमागधबन्दिभिश्चोपगीयमानः ॥ श्रीशुक उवाच ॥ सुखं स्वपुर्णं निवसन्द्वारकायां श्रियःपतिः ॥ सर्वसंपत्समृद्धायां जुष्टायां वृष्णिपुङ्गवैः ॥ १ ॥ स्त्रीभिश्चोत्तमवेषाभिर्नवयौवनकान्तिभिः ॥ कन्दुकादिभिर्हर्म्येषु क्रीडन्तीभिस्तडिद्वयुभिः ॥ २ ॥ नित्यं संकुलमार्गायां मदच्युद्धिर्मतङ्गजैः ॥ स्वलंकृतैर्भटैश्चै रथैश्च कनकोज्ज्वलैः ॥ ३ ॥ उद्यानोपवनाढ्यायां पुष्पितद्रुमराजिषु ॥ निर्विशङ्कविहगैर्नादितायां समन्ततः ॥ ४ ॥ रेमे षोडशसहस्रपत्नीनामेकवल्लभः ॥ तावद्विचित्ररूपोऽसौ तद्गेहेषु महर्दिषु ॥ ५ ॥ प्रोत्फुल्लोत्पलकह्लारकुमुदाम्भोजरेणुभिः ॥ वासितामलतोयेषु कूजद्विजकुलेषु च ॥ ६ ॥ विजहार विगाह्याम्भो हृदिनीषु महोदयः ॥ कुचकुङ्कुमलिप्ताङ्गः परिरन्धश्च योषिताम् ॥ ७ ॥ उपगीयमानो गन्धर्वैर्मृदङ्गपणवानकान् ॥ वादयद्भिर्मुदा वीणां सूतमागधबन्दिभिः ॥ ८ ॥ सिञ्चमानोऽच्युतस्ताभिर्हसन्तीभिः स्म रेचकैः ॥ प्रतिसिञ्चन्विचिक्रीडे यक्षीभिर्यक्षराडिव ॥ ९ ॥ ताः क्लिन्नवस्त्रविवृतोरुकुचप्रदेशाः सिञ्चन्त्य उद्धृतवृहत्कवरप्रसूनाः ॥ कान्तं स्म रेचकजिहीरषयोपगुह्य जातस्मरोत्सवलसद्वदना विरेजुः ॥ १० ॥ कृष्णस्तु तत्स्तनविषजितकुङ्कुमस्रक् क्रीडाभिषङ्गधुतकुन्तलवृन्दबन्धः ॥ सिञ्चन्मुहुर्युवतिभिः प्रतिषिञ्चमानो रेमे करेणुभिरिवेभपतिः परीतः ॥ ११ ॥ नटानां नर्तकीनां च गीतवाद्योपजीविनाम् ॥ क्रीडालंकारवासांसि कृष्णोऽदात्तस्य च स्त्रियः ॥ १२ ॥ कृष्णस्यैवं विहरतो गत्यालापेक्षितस्मितैः ॥ नर्मक्ष्वेलिपरिष्वङ्गैः स्त्रीणां किल हता धियः ॥ १३ ॥ ऊचुर्मुकुन्दैकधियोऽगिर उन्मत्तवज्रडम् ॥ चिन्तयन्त्योऽरविन्दाक्षं तानि मे गदतः शृणु ॥ १४ ॥ ॥ ॥

॥८॥९॥ ताः क्लिन्नवस्त्राः अत एव विवृतोरुकुचप्रदेशाः । उद्धृतानि विस्रस्तानि बृहत्कवरभ्यः प्रसूतानि यासां ताः । जातेन स्मरेण य उत्सवस्तेन लसन्ति वदनानि यासां ताः ॥१०॥ तासां स्तनेभ्यो विषजितकुङ्कुमा स्रग्यस्य । क्रीडाया अमिषङ्गेणाभिनिवेशेन धुतः कम्पितः कुन्तलवृन्दबन्धो यस्य सः ॥११॥१२॥१३॥ मुकुन्दैकधियः समाहिता इव क्षणमगिरः सत्यः पुनस्तमेवेशं चिन्तयन्त्यो जडं यथा भवति तथा यानि वाक्यानि ऊचुस्तानि मे मत्तो गदतः शृण्वित्यर्थः ॥१४॥

१ अलङ्कृतैरिति गजादिभिरन्येति । २ वासितान्यमलतोयानि गृहारागतवाप्यादिसंबन्धीनि येषु । ३ महानुदयो वैभवं यस्य । ४ रेचकैश्चर्मोदियजलक्षेपणयन्त्रैः । ५ तत्र कदाचिदुन्मत्तवज्रवदुद्धृतवद्विवाहचर्यादिविषयप्रतिष्ठा इवापरोक्षमप्यरविन्दाक्षं परोक्षतया चिन्तयन्त इति चक्रं । तत्संनिध्याभावदशायां तमेव चिन्तयन्त्य इति बालं ।

ईश्वरः श्रीकृष्णः स्वपिति । त्वं तु निद्रामङ्गं कुर्वती विलपसि न शेषे न स्वपिषि तदनुचितमित्यर्थः । अथवा नापराधस्तवापीत्याशयेनाहुः—नलिननयनस्य भगवतो हासेन सहितमुदारं यल्लीलेक्षितं तेन कच्चिद्राटं निर्विद्वचेतास्त्वमिति ॥ १५ ॥ नक्तं रात्रावदृष्टबन्धुः सती रोरवीषि । किं वा नेतावदपि तु वयमिव स्पृहयसे ॥ १६ ॥ अलब्धनिद्रः सदा निष्टनसे क्रोशसि । किं वा अस्माभिः प्राप्तां दशां त्वमपि गतोऽसि । अहो कष्टं यथा वयं संभोगेन मुकुन्दापहतकुचकुङ्कुमादिलाञ्छनास्तथा त्वमपि यतोऽपहतश्रीकौस्तुभादिलाञ्छनो लक्ष्यसे ॥ १७ ॥ मुकुन्दगदितानि रहस्यानि विस्मृत्य तदेकचिन्तया कच्चित्त्वं क्षीणोऽसि वयमिव स्थगितगीर्त्तनुवाक् । हे इन्द्रो, नस्तथैवोपलक्ष्यसे ॥ १८ ॥ अप्रियाचरणं विना सरोदीरणेन व्यथाजननं मलयानिल, तवानुचितमित्यर्थः

॥ महिष्य ऊचुः ॥ कुरारि विपलसि त्वं वीतनिद्रा न शेषे स्वपिति जगति रात्र्यामीश्वरो गुप्तबोधः ॥ वयमिव सखि कच्चिद्राटनिर्भिन्नचेता नलिननयनहासोदारलीलेक्षितेन ॥ १५ ॥ नेत्रे निमीलयसि नक्तमदृष्टबन्धुस्त्वं रोरवीषि करुणं बत चक्रवाकि ॥ दास्यं गता वयमिवाच्युतपादजुष्टां किं वा स्रजं स्पृहयसे कबरेण वोढुम् ॥ १६ ॥ भो भोः सदा निष्टनसे उदन्वन्नलब्धनिद्रोऽधिगतप्रजागरः ॥ किं वा मुकुन्दापहतात्मलाञ्छनः प्राप्तां दशां त्वं च गतो दुरत्ययाम् ॥ १७ ॥ त्वं यक्ष्मणा बलवतासि गृहीत इन्द्रो क्षीणस्तमो न निजदीधितिभिः क्षिणोषि ॥ कच्चिन्मुकुन्दगदितानि यथा वयं त्वं विस्मृत्य भोः स्थगितगीरुपलक्ष्यसे नः ॥ १८ ॥ किं त्वाचरितमस्माभिर्मलयानिल तेऽप्रियम् ॥ गोविन्दापाङ्गनिर्भिन्ने हृदीरयसि नः स्मरम् ॥ १९ ॥ मेघ श्रीमंस्त्वमसि दयितो यादवेन्द्रस्य नूनं श्रीवत्साङ्गं वयमिव भवान्ध्यायति प्रेमबद्धः ॥ अत्युत्कण्ठः शबलहृदयोऽस्मद्विधो बाष्पधाराः स्मृत्वा स्मृत्वा विसृजसि मुहुर्दुःखतस्तत्प्रसङ्गः ॥ २० ॥ प्रियरावपदानि भाषसेऽमृतसंजीविकयाऽनया गिरा ॥ करवाणि किमद्य ते प्रियं वद मे वल्गितकण्ठ कोकिल ॥ २१ ॥ न चलसि न वदस्युदारबुद्धे क्षितिधर चिन्तयसे महान्तमर्थम् ॥ अपि बत वसुदेवनन्दनाङ्घ्रि वयमिव कामयसे स्तनैर्विधर्तुम् ॥ २२ ॥

॥ १९ ॥ मेधेति । आतपार्तिहरणादिसाम्यात्त्वं यादवेन्द्रस्य नूनं दयितः सखासि, अतो भवांस्तं ध्यायति । ध्याने लिङ्गान्याहुः—अत्युत्कण्ठ इत्यादि । अहो किमिति त्वया तेन सख्यं कृतं यतो दुःखदस्तत्प्रसङ्ग इति ॥ २० ॥ हे कोकिल, मे प्रियरावस्य प्रियंवदस्य श्रीकृष्णस्य पदानि वद मे वल्गितकण्ठ रमणीयकण्ठ मे कथय किं तव प्रियं करवाणीति ॥ २१ ॥ हे क्षितिधर, त्वं न वदसि न चलसि । अतो नूनं महान्तमर्थं चिन्तयसे । बत तर्हि अपि किं यथा स्तनैर्विधर्तुं वयं कामयामहे तथा त्वं स्तनतुल्यैः शृङ्गैर्वाहुं कामयसे । ओमिति चेत्तर्हि तवाप्यसदवस्था भविष्यतीति भावः ॥ २२ ॥

१ अदृष्टबन्धुरदृष्टप्रियतमा । २ 'स्तब्धवाक्' इति पाठः । ३ गतो बोधो बाह्यविषयज्ञानं यस्य सः क्वाप्याञ्छन्नः शोते ।

भोः सिन्धुपत्न्यो नद्यः, संप्रति ग्रीष्मे सिन्धुर्मेघद्वारा अमृतवृष्ट्या युष्मान्नानन्दयति । बत अहो कष्टम् । अतः शुष्यन्तो हृदा यासां ताः अपगतकमलशोभाः कृशाश्च वयं यथा प्रियतमस्य भर्तुर्मधुपतेः । स प्रसिद्धम् ॥ २३ ॥ तदैव दैवादागतं हंसं दूतं कल्पयित्वाहुः—हंसेति । नोऽस्मान्प्रति पुरा रहस्युक्तं किं वा चलसौहृदः स्मरति । स्मृत्यैव मां प्रस्थापितवानिति चेदत आहुः—हे क्षौद्र क्षुद्रस्य दूत, कस्मात्तं वयं भजामः । कामार्थमाह्वयति युष्मानिति चेदत आहुः—अहो तर्हि तमालापयाकारय । ओमिति गच्छन्तमिव तं पुनराहुः—याऽस्मान्वन्दयित्वा एकाकिनी सेवते तां श्रियमृते तमेवालापय । सा तदेकनिष्ठा कथं परिहर्तुं शक्यत इति चेदत आहुः—स्त्रियाम्, जातावेकवचनम् । अस्मासु स्त्रीषु मध्ये किं सैवैकनिष्ठा नतु वयमित्यर्थः । पाठांतरे तु क्षौद्रं मधु

शुष्यद्भद्राः कैरशिता बत सिन्धुपत्न्यः संप्रत्यपास्तकमलश्रिय इष्टभर्तुः ॥ यद्द्वयं मधुपतेः प्रणयावलोकमप्राप्य मुष्टहृदयाः पुरुकर्शिताः स्म ॥ २३ ॥ हंस स्वागतमास्यतां पिब पयो ब्रूह्यङ्ग शौरेः कथां दूतं त्वां नु विदाम कच्चिदजितः स्वस्त्यास्त उक्तं पुरा ॥ किं वा नश्चलसौहृदः स्मरति तं कस्माद्भजामो वयं क्षौद्रालापय कामदं श्रियमृते सैवैकनिष्ठा स्त्रियाम् ॥ २४ ॥ इतीदृशेन भावेन कृष्णे योगेश्वरेश्वरे ॥ क्रियमाणेन माधव्यो लेभिरे परमां गतिम् ॥ २५ ॥ श्रुतमात्रोऽपि यः स्त्रीणां प्रसह्यार्कषते मनः ॥ उरुगायोरुगीतो वा पश्यन्तीनां कुतः पुनः ॥ २६ ॥ याः संपर्यचरन्प्रेम्णा पादसंवाहनादिभिः ॥ जगद्गुरुं भर्तुर्बुद्ध्या तासां किं वर्ण्यते तपः ॥ २७ ॥ एवं वेदोदितं धर्ममनुतिष्ठन्सतां गतिः ॥ गृहं धर्मार्थकामानां मुहुश्चादर्शयत्पदम् ॥ २८ ॥ आस्थितस्य परं धर्मं कृष्णस्य गृहमेधिनाम् ॥ आसन्धोऽशसाहसं महिष्यश्च शताधिकम् ॥ २९ ॥ तासां स्त्रीरत्नभूतानामष्टौ याः प्रागुदाहृताः ॥ रुक्मिणीप्रमुखा राजंस्तत्पुत्राश्चानुपूर्वशः ॥ ३० ॥ एकैकस्यां दश दश कृष्णोऽजीजनदात्मजान् ॥ यावन्त्य आत्मनो भार्या अमोघगतिरीश्वरः ॥ ३१ ॥ तेषामुद्दामवीर्याणामष्टादश महारथाः ॥ आसन्नुदारयशस्तेषां नामानि मे शृणु ॥ ३२ ॥

तद्वन्मधुरालापमात्रं यस्य तमकामदमरतिप्रदं श्रियमृते वयं कस्माद्भजामः । किंत्वनाहतापि सती पुनः पुनः सैव भजतु यतोऽस्मादृश्यो मानिन्यः स्त्रिय एकनिष्ठा एकत्रैव स्वसंमानसिद्धौ निष्ठा यासामिति ॥ २४ ॥ २५ ॥ तासां कृष्णे एवंभूतो भावो नातिचित्रमित्याह—श्रुतमात्रोऽपीति । उरुभिर्गायैर्गीतैरुद्धा गीतो वा यैः कैश्चिदपि गीतैः कथाभिः कथंचिदपि गीतो वेत्यर्थः ॥ २६ ॥ २७ ॥ पदं स्थानम् ॥ २८ ॥ २९ ॥ या रुक्मिणीप्रमुखा अष्टावुदाहृताः प्राक् ॥ ३० ॥ एवमष्टोत्तरशताधिकषोडशसहस्रमहिषीणां पुत्रा लक्षमेकमशीत्युत्तरैकपष्टिसहस्राणि च भवन्ति ॥ ३१ ॥ ३२ ॥

१ 'क्षौद्रालापमकामदं श्रियमृते सैवैकनिष्ठाः श्रियः' इत्येवंरूपे । २ 'कर्षिता' इति पाठः । 'कृशतरा' इति च कचित्पाठः । ३ परं मुख्यकल्पेनानुष्ठेयम् । ४ 'महिष्योऽष्टशताधिकम्' इति पाठः ।

अनिरुद्धश्चेति । अतः पुत्राणां मध्ये सप्तदशैव महारथा ज्ञेयाः । अथवा अनिरुद्धनामापि कश्चित्पुत्र एवेति ॥ ३३ ॥ ३४ ॥ ३५ ॥ ३६ ॥ ३७ ॥ ३८ ॥ ३९ ॥ ४० ॥ सहस्राणामपरिमितानां कुमाराणामित्यन्वयः ॥ ४१ ॥ यदा प्रत्येकं बहूनाप्यपयतामाचार्याणामियं संख्या तदपि श्रुतमात्रं नतु सम्यग् ज्ञायते तदा कुमाराणामेवं संख्यानं कर्तुं न शक्यते, कुतः पुनः सर्वयादवानामिति ॥ ४२ ॥ ते चोत्पन्ना इति । प्रत्येकं बहुमी रूपेरिति ज्ञेयम् ॥ ४३ ॥

प्रद्युम्नश्चानिरुद्धश्च दीप्तिमान्भानुरेव च॥साम्बो मधुर्बृहद्भानुश्चित्रभानुर्वृकोऽरुणः ॥३३॥ पुष्करो वेदबाहुश्च श्रुत-
देवः सुनन्दनः ॥ चित्रबाहुर्विरूपश्च कविर्न्यग्रोध एव च ॥ ३४ ॥ एतेषामपि राजेन्द्र तनुजानां मधुद्विषः ॥ प्रद्युम्न
आसीत्प्रथमः पितृवद्रुक्मिणीसुतः ॥ ३५ ॥ सरुक्मिणो दुहितरमुपयेमे महारथः ॥ तस्मात्सुतोऽनिरुद्धोऽभून्नागायु-
तबलान्वितः ॥ ३६ ॥ स चापि रुक्मिणः पौत्रीं दौहित्रो जग्दहे ततः ॥ वज्रस्तस्याभवद्यस्तु मौसलादवशेषितः ॥ ३७ ॥
प्रतिबाहुरभूत्तस्मात्सुबाहुस्तस्य चात्मजः ॥ सुबाहोः शान्तसेनोऽभूच्छैतसेनस्तु तत्सुतः ॥ ३८ ॥ न ह्येतस्मिन्कुले जाता
अधना अवहुप्रजाः ॥ अल्पायुषोऽल्पवीर्याश्च अब्रह्मण्याश्च जज्ञिरे ॥ ३९ ॥ यदुवंशप्रसृतानां पुंसां विख्यातकर्म-
णाम् ॥ संख्या न शक्यते कर्तुमपि वर्षायुतैर्नृप ॥ ४० ॥ तिस्रः कोट्यः सहस्राणामष्टाशीतिशतानि च ॥ आस-
न्यदुकुलाचार्याः कुमाराणामिति श्रुतम् ॥ ४१ ॥ संख्यानं यादवानां कः करिष्यति महात्मनाम् ॥ यत्रायुतानाम-
युतलक्षेणास्ते स आहुकः ॥ ४२ ॥ देवासुराहवहता दैतेया ये सुदारुणाः ॥ ते चोत्पन्ना मनुष्येषु प्रजा दप्ता बवाधिरे
॥ ४३ ॥ तन्निग्रहाय हरिणा प्रोक्ता देवा यदोःकुले ॥ अवतीर्णाः कुलशतं तेषामेकाधिकं नृप ॥ ४४ ॥ तेषां प्रमाणं
भगवान्प्रभुत्वेनाभवद्भरिः ॥ ये चानुवर्तिनस्तस्य ववृधुः सर्वयादवाः ॥ ४५ ॥ शय्यासनाटनालापक्रीडास्नानादिक-
र्मसु ॥ न विदुः संतमात्मानं वृष्णयः कृष्णचेतसः ॥ ४६ ॥ तीर्थं चक्रे नृपो नं यदजनि यदुषु स्वःसरित्पादशौचं
विद्विदस्त्रिधाः स्वरूपं ययुरजितपरा श्रीर्यदर्थेऽन्ययत्नः ॥ यन्नामामङ्गलघ्नं श्रुतमथ गदितं यत्कृतो गोत्रधर्मः
कृष्णस्यैतन्न चित्रं क्षितिभरहरणं कालचक्रायुधस्य ॥ ४७ ॥

एवमेव यदुकुलेऽपि देवा इति । तथा चोक्तम्—‘सहस्रशः समुद्रता देवा यदुकुले पृथक्’ इति ॥ ४४ ॥ ४५ ॥ ४६ ॥ तस्मात्कृष्णकीर्तेः सर्वतीर्थोत्तमत्वं
कृष्णस्य च सर्वदेवोत्तमत्वं न चित्रमित्याह—तीर्थं चक्र इति । इतः पूर्वं स्वःसरिदेव सर्वतोऽधिकं तीर्थमित्यासीत् । इदानीं तु यदुषु यदजनि जातं तीर्थं
श्रीकृष्णकीर्तिरूपमेतत्स्वःसरिद्रूपं पादशौचं तीर्थमूनमत्वं चक्रे, स्वयमेव सर्वतीर्थोपरि विराजत इत्यर्थः । श्रीकृष्णस्य विद्विषः स्त्रिधाश्च तत्सारूप्यं ययुरित्यपि

१ विरूप इति प्रथमं बहूनामोक्तः । २ ‘भद्रसेनः’ इति पाठः । ३ ‘श्रुतिः’ इति पाठः । ४ ‘सदाहुकः आहुकः’ इति पाठः । उमसेनः ।

नातिचित्रम्, तस्य परमकारुणिकत्वात् । तथेदं च न चित्रम् । किं तत् । अजितपरा अजिता कैश्चिदप्यप्राप्ता परा सर्वतः परिपूर्णा श्रीः कृष्णस्यैव, नान्य-
स्येति । तदेवाह—यदर्थेऽन्येषां ब्रह्मादीनां यत्न इति । ननु निरपेक्षं तमेव लक्ष्मीः श्रयत इति चित्रमेवेति चेत्, नहि, परममङ्गलनामधेयत्वात्तत्त्वेत्याह—
यन्नामेति । तदपि नार्थस्मरणापेक्षमित्याह—श्रुतमथ गदितमिति । सर्वधर्मोपश्रयत्वादपीत्याह—यत्कृतो गोत्रधर्म इति । गोत्रेषु तत्तदपि वंशेषु धर्मो यत्कृतो
येन प्रवर्तितः । तस्य क्षितिभरहरणं नैव चित्रमित्याह—कृष्णस्यैतदिति । कालचक्रायुधस्येति । सर्वसंहारककालमूर्तेर्विशेषतो दुरन्तप्रभावचक्रायुधस्य किय-
देतदित्यर्थः ॥ ४७ ॥ यत एवभूतः श्रीकृष्णस्ततः स एव सर्वोत्तम इत्याह—जयतीति । जनानां जीवानां यो निवास आश्रयस्तेषु वा निवसत्यन्तर्यामितया
तथा स कृष्णो जयति, देवक्यां जन्मेति वादमात्रं यस्य सः । वस्तुतोऽजन्मा । यदुवराः पर्वत्सभासेवकरूपा यस्य । इच्छामात्रेण निरसनसमर्थोऽपि क्रीडार्थं

जयति जननिवासो देवकीजन्मवादो यदुवरपर्वत्स्यैर्दोर्भिरस्यन्नधर्मम् ॥ स्थिरचरवृजिनघ्नः सुस्मितश्रीमुखेन ब्रज-
पुरवनितानां वर्धयन्कामदेवम् ॥ ४८ ॥ इत्थं परस्य निजवर्त्मरिरक्षयात्तलीलातनोस्तदनुरूपविडम्बनानि ॥ कर्माणि
कर्मकषणानि यदूत्तमस्य श्रूयादमुष्य पदयोरनुवृत्तिमिच्छन् ॥ ४९ ॥ मर्त्यस्तयाऽनुसवमेधितया सुकुन्दश्रीमत्क-
थाश्रवणकीर्तनचिन्तयैति ॥ तद्धाम दुस्तरकृतान्तजवापवर्गं ग्रामाद्वनं क्षितिभुजोऽपि ययुर्यदर्थः ॥ ५० ॥
इति श्रीमद्भागवते महापुराणेऽष्टादशसाहस्र्यां पारमहंस्यां संहितायां वैयासिक्यां दशमस्कन्धे उत्तरार्धे श्रीकृष्ण-
चरितानुवर्णनं नाम नवतितमोऽध्यायः ॥ ९० ॥ ॥ ४९ ॥ ॥ श्रीकृष्णार्पणमस्तु ॥ ॥ ४९ ॥ ॥ ४९ ॥

॥ समाप्तोऽयं दशमस्कन्धः ॥ १० ॥

दोर्भिरधर्ममस्यन् क्षिपन् स्थिरचरवृजिनघ्नोऽधिकारिविशेषानपेक्षमेव वृन्दावनगततरुतुणलतादीनां संसारदुःखहन्ता । तथा विलासवैदग्ध्यनपेक्षं ब्रजव-
नितानां पुरवनितानां च सुस्मितेन शोभनहास्ययुतेन श्रीमता मुखेनैव कामदेवं वर्धयन् । कामश्चासौ दीन्यति विजिगीषति संसारमिति देवस्तम् । भोगद्वारा
मोक्षप्रदमित्यर्थः ॥ ४८ ॥ तत्तत्कार्यविशेषैः स्वीकृतमत्स्यकूर्मादिनानामूर्तेर्विशेषतो यदूत्तमस्य सतः परस्य तदनुरूपानुकारीणि कर्मकषणानि कर्माणि चरि-
तानि श्रूयात्, श्रृणुयादित्यर्थः ॥ ४९ ॥ अनुवृत्तेः फलमाह—मर्त्य इति । श्रीमत्याः कथायाः श्रवणकीर्तनयुक्तया चिन्तया संवर्धितयानुवृत्त्या तथा तन्नि-
ष्ठत्वेन तस्य धाम लोकमेति । लोकत्वेऽपि कालानाकलितत्वमित्याह—दुस्तेरिति । दुर्लभपुरुषार्थतामाह—ग्रामादिति ॥ ५० ॥ इति श्रीमद्भागवते
महापुराणे दशमस्कन्धे उत्तरार्धे श्रीधरस्वामिविरचितायां भावार्थदीपिकायां टीकायां नवतितमोऽध्यायः ॥ ९० ॥ ॥ श्रीकृष्णार्पणमस्तु ॥ ॥ ४९ ॥ ॥ ४९ ॥

१ ‘परिषत्’ इति पाठः । २ अत्र—‘चित्रं न चैतदुरुगायविचित्रलीलाविध्वस्तकल्मषकदम्बकमुक्तिरूपम् ॥ स्त्रीणां सुदुस्त्यजकृतान्तजवापवर्गं ग्रामाद्वनं क्षितिभुजोऽपि ययुर्यदर्थः ॥’
इति श्लोकोऽधिकः कचित् ।

एकादशः स्कन्धः

श्रीगणेशाय नमः ॥ ॥ श्रीकृष्णाय नमः ॥ ॐ नमः श्रीपरमहंसास्वादितचरणकमलचिन्मकरन्दाय भक्तजनमानसनिवासाय श्रीरामचन्द्राय ॥ विजयन्ते परानन्दकृष्णपादरजःस्रजः ॥ या धृता मूर्ध्नि जायन्ते महेन्द्रादिमहःस्रजः ॥ १ ॥ उक्तैकत्रिंशताध्यायेर्मुक्तिरेकादशे ततः ॥ जायन्तेयेतिहासाद्यैः समास-
व्यासरूपतः ॥ २ ॥ नारदो वसुदेवाय समासेन न्यवर्णयत् ॥ भगवानुद्धवायाय विस्तरेणोपपत्तिभिः ॥ ३ ॥ तत्र तु प्रथमेऽध्याये यदुवंशस्य संक्षयः ॥ उप-
क्षितो विरागाय मौसलव्यपदेशतः ॥ ४ ॥ प्रवृत्तितः परानन्दकृष्णक्रीडानुवर्णिता ॥ तन्निवृत्त्या परानन्दपदारोहोऽनुवर्ण्यते ॥ ५ ॥ एवं तावद्विशमस्कन्धे
भूभारवतारणाय निजविभूतिविभूषितयदुवंशस्य यदुवंशवतारितसकलसुरांशस्य भगवतः श्रीकृष्णस्य तदुचितप्रवृत्तिविडम्बनेन तच्छ्रवणस्मरणादिपराणां पे-
षामानन्दकारणं क्रीडा निरूपिता, अयेदानीमपरिमितयोगमायावैभवस्य भक्तानामात्मतत्त्वोपदेशपूर्वकं क्रीडार्थं भूतलेऽवतारितानां चाधिकारिणां सुरां-
शानां मौसलापदेशेन तत्तदधिकारपदप्रापणपूर्वकं च ब्रह्माद्यनुग्रहाय निजपदारोहो निरूप्यते । तत्र कुरुक्षेत्रयात्रायामविरक्तस्य वसुदेवस्य 'कर्मणा कर्मनिर्हारो
यथा स्यान्नस्तदुच्यताम्' इत्येवं कर्मयोगं पृथ्वतो नारदादिभिः कर्मयोगो निरूपितः 'कर्मणा कर्मनिर्हार एष साधु निरूपितः ॥ यच्छ्रद्धयासविचेन शुक्ले
नेज्येत पूरुषः ॥' इत्यादिना । तेन च विशुद्धसत्त्वस्य श्रीकृष्णरामौ परमेश्वरत्वेन ज्ञातवतः पञ्चभानयनाध्याये श्रीकृष्णेनात्मतत्त्वमुपदिष्टम् 'वचो वः सम-

ॐ नमो भगवते वासुदेवाय ॥ ॥ श्रीबादरायणिरुवाच ॥ कृत्वा दैत्यवधं

कृष्णः सरामो यदुभिर्वृतः ॥ भुवोऽवतारयद्भारं जैविष्ठं जनयन्कलिम् ॥ १ ॥

ये कोपिताः सुबहु पाण्डुसुताः सपत्नैर्दुर्धृतहेलनकचग्रहणादिभिस्तान् ॥

कृत्वा निमित्तमितरेतरतः समेतान्हत्वा नृपान्निरहरत्क्षितिभारमीशः ॥ २ ॥

वेतार्थं तातैतदुपमन्महे ॥ यन्नः पुत्रान्समुद्दिश्य तत्त्वग्राम उदाहृतः ॥' इत्यादिना । तच्च विषयभोगातिशयेन पुनस्तिरोहितमासीत्तदेवेदानीं नारदमुखेन
प्रथमं पञ्चाध्याय्या निरूप्यते । तत्र प्रथमेऽध्याये वैराग्योत्पादनाय यदुकुलस्य ब्रह्मशापापदेशेनात्युन्नतविषयसुखानामप्यनित्यता प्रतिपाद्यते । ततश्चतुर्भि-
र्निमिजायन्तेयसंवादेन सपरिकरं परमतत्त्वनिरूपणम् । ततः पष्ठे भगवदुद्धवसंवादप्रस्तावः । ततस्त्रयोविंशत्या उद्धवं प्रति भगवत्तत्त्वनिरूपणम् । ततो द्वाभ्यां
मौसलक्रीडेत्येवमेकत्रिंशताध्यायैरेकादशस्कन्धस्य प्रवृत्तिः । तस्य च यथामति व्याख्यानमारभ्यते । तत्र मौसलप्रसङ्गार्थं पूर्वस्कन्धार्थमनुवदति श्लोक-
द्वयेन—कृत्वेति । अवतारयत् । अवतारय दित्यङ्गागमो द्रष्टव्यः । जविष्ठं वेगवत्तरमतिशीघ्रम् । हिंसापर्यवसायिनमित्यर्थः । कलिं कलहम् ॥ १ ॥ एतद्वि-
णोति—ये कोपिता इति । सपत्नैर्दुर्धृतानादिभिः कोपिताः कोपं कारिताः । सुबहु यथा भवति तथा बहुवारानित्यर्थः । तदेवाह—दुर्धृतहेलनकचग्रहणा-
दिभिरिति । दुर्धृतं कपटधृतम्, हेलनमवज्ञा, कचग्रहणं दुःशासनेन द्रौपद्याः केशकर्षणम्, एतान्यादियेषां गरदानजतुष्टहृदादीनां तैः कृत्वा ये कोपि-
तास्तान्पाण्डुसुतान्निमित्तं कृत्वा इतरेतरत उभयोः पक्षयोः समेतान्मिलितान्पाण्डुसुतान्हत्वा क्षितेर्भारं निरहरज्जहार । यद्वा ये कोपिता यैश्च कोपितास्तानितरे-

१ सरामो भुवो भारमवतारयत् इत्यनेन भुवो भारं भूधरप्रीत्यर्थं निरहरत् । यदुभिर्वृत इत्यनेन च दैत्यवधं दैत्यसन्तुभूतदेवांशरूपयादवप्रीत्यर्थं कृतवान् नु स्वप्रयोजनार्थमिति भक्तवदित्येवं
भगवतः सूचितमिति । शुक्ल० । २ 'यविष्ठम्' इति पाठः । ३ 'परान्निरहरत्' इति पाठः । ४ 'देहादौ प्रथमेऽध्याये विरागोत्पादनाय तु ॥ स्मर्यते यदुसंहारः कृष्णभक्तिविवृद्धये' ॥ इति
शुक्ल० । ५ मूले अवतारयदित्यङ्गाङ्गमाभाव आर्थः ।

तरतः परस्परं निमित्तं कृत्वेत्यन्वयः । ये तावत्प्रकटदैत्याः पृतनादयस्तान्स्वयमेव हतवान् । ये तु दैत्या बान्धवच्छन्नना स्थितास्तान्परस्परं निमित्तं विधाय
हत्वा भूभारमपाकृतवानित्यर्थः ॥ २ ॥ अपि च—भूभारेत्यादि । अन्याश्च भुवो भारभूता राजपृतना राज्ञां पृतनाः सेनाः राज्ञस्तेषां पृतनाश्चेति वा । स्वबा-
हुभिर्गुप्तैः परिरक्षितैर्यदुभिर्विवाहादिच्छलेन निरस्य हत्वा । बाहुभिरिति बहुवचनं वस्तुतश्चतुर्भुजाभिप्रायेण । नन्वेवं कृष्णश्चिकीर्षतीति ज्ञात्वा कथं तस्मै
यादवा न दुहन्ति स तत्राह—अप्रमेयः प्रमातुमशक्यः । चिन्तामाह—मन्य इति । नन्विति वितर्के । अवनेर्भूमेर्भारो यद्यपि लोकप्रतीत्या गतस्तथाप्यह-
भगतमेव मन्ये । हि निश्चितम् । यद्यस्मादविषयं सोढुमशक्यम् । यादवं कुलमित्यनेनैव स्ववंशत्वात्स्वयं हननमनुचितमिति सूचितम् ॥ ३ ॥ तर्हीदमप्य-
न्यैर्घाततां तत्राह—नैवेति । अन्यतो देवादिभ्योऽपि यादवकुलस्य परिभवस्तिरस्कारो न भवेत् । कुतः मत्संश्रयस्य मां संश्रयत इति मत्संश्रयं कुलं तस्य ।
किंच नित्यं विभवोन्नहनस्य विभवेर्गजतुरगादिभिरुच्छृङ्खलस्य । यद्वा तर्हीदं किमिति संहर्तव्यं तत्राह—विभवोन्नहनस्येति । तस्मादेवं करिष्यामीत्याह—
अन्तः कलिमिति । शान्तिमुपशममुपैमि 'वर्तमानसामीप्ये वर्तमानवद्वा' उपैष्यामि । तदनन्तरं धाम च वैकुण्ठाख्यमुपैष्यामीत्यर्थः ॥ ४ ॥ व्यवसितः

भूभारराजपृतना यदुभिर्निरस्य गुप्तैः स्वबाहुभिरचिन्तयदप्रमेयः ॥ मन्येऽवनेर्ननु गतोऽप्यगतं हि भारं यद्यादवं कुलमहो
अविषह्यमास्ते ॥ ३ ॥ नैवान्यतः परिभवोऽस्य भवेत्कथंचिन्मत्संश्रयस्य विभवोन्नहनस्य नित्यम् ॥ अन्तः कलिं यदुकुलस्य
विधाय वेणुस्तम्बस्य वह्निमिव शान्तिमुपैमि धाम ॥ ४ ॥ एवं व्यवसितो राजन्सत्यसंकल्प ईश्वरः ॥ शापव्याजेन विप्राणां
संजहे स्वकुलं विभुः ॥ ५ ॥ स्वमूर्त्या लोकलावण्यनिर्मुक्त्या लोचनं नृणाम् ॥ गीर्भिस्ताः स्मरतां चित्तं पदैस्तानीक्षतां क्रियाः
॥ ६ ॥ आच्छिद्य कीर्तिं सुश्लोकां वितत्य ह्यञ्जसा नु कौ ॥ तमोऽनया तरिष्यन्तीत्यगात्स्वं पदमीश्वरः ॥ ७ ॥ ॥ राजोवाच ॥
ब्रह्मण्यानां वदान्यानां नित्यं वृद्धोपसेविनाम् ॥ विप्रशापः कथमभूदृष्णीनां कृष्णचेतसाम् ॥ ८ ॥ ॥

कृतनिश्चयः । संजहे उपसंहृतवान् ॥ ५ ॥ तदेवमवतारप्रयोजनं सर्वं संपाद्य स्वं लोकं जगामेत्याह श्लोकद्वयेन—स्वमूर्त्येति । लोकानां लावण्यस्य निर्मुक्ति-
स्त्यागो यथा । यामपेक्ष्य लोकेषु लावण्यं नास्तीत्यर्थः । यद्वा लोकेभ्यो लावण्यस्य निर्मुक्तिर्दानं यतः । यत्संपर्केण लोका लावण्यवन्तो भवन्तीत्यर्थः ।
तथा स्वमूर्त्या नृणां लोचनमाच्छिद्याकृष्य ततोऽन्यस्यावलोकने लोचनस्याप्रवृत्तेः । तथा स्वगीर्भिस्ता गिरः स्मरतां चित्तं चाच्छिद्य । तथा पदैस्तत्र तत्राङ्कि-
तैस्तानि पदानीक्षतामीक्षमाणानामन्यतो गमनादिकाः क्रियाश्चाच्छिद्य । तदानीन्तनानां सर्वेषां चक्षुरादिप्रवृत्तीः स्वैकनिष्ठाः कृत्वेत्यर्थः ॥ ६ ॥ किंच इत
उपरि जनिष्यमाणानां संसारतरणाय कौ पृथिव्यां शोभनाः श्लोकाः सुश्लोकाः कवीनां यस्यां तां स्वकीर्तिं वितत्य विस्तार्यानया कीर्त्या अञ्जसा सुखेनैव नु
निश्चितं तमस्तरिष्यन्तीत्यभिप्रेत्येश्वरः स्वं पदं स्थानमगादिति ॥ ७ ॥ अब्रह्मण्येभ्योऽदातृभ्यो वाऽसेवकेभ्यो वा विप्राः कुप्यन्ति, वृष्णयस्तु न तथेत्याह—
ब्रह्मण्यानामित्यादिना । किंच कोपे जातेऽपि कृष्णचेतसां कथमभूत् कथं प्रादुरभूदित्यर्थः ॥ ८ ॥ ॥ ॥ ॥

१ हतवानित्यस्याप्रे ये तु प्रलम्बाद्यस्तान्बलेन घातितवानित्यधिकं कचित् । २ विभवोन्नहनस्य निरवधिवैभवस्य । ३ 'गतोऽप्यगतोऽपि भारः' इति पाठः । ४ 'वेणुसंघस्य' इति पाठः ।
५ 'शान्तम्' इति वीर० पाठः । तत्र शान्तं ऊर्मिषट्कारहितं धामेति योज्यम् । ६ 'सुश्लोक्या' इति पाठः । ७ 'वितत्यञ्जसा' इति विज० पाठः ।

अतः स्पष्टस्य निमित्तस्याभावाज्निमित्तान्तरं पृच्छति—यन्निमित्त इति । एकात्मनामेकचित्तानां कथं भेदः कलहः ॥ ९ ॥ ईश्वरेच्छेवात्र निमित्तमिति परिहरति—भिन्नमिति । सकलानां सुन्दरवस्तूनां संनिवेशो विन्यासविशेषो यस्मिंस्त्वद्विभ्रत् । तर्हि किमिति सौन्दर्याद्विषयपरः, न, सुमङ्गलं कर्माचरन् । तर्हि कयापि कामनया, न, आसकामः । तर्हि किमिति कर्माचरति । धाम द्वारवत्याख्यं गृहमास्थाय रममाणः गृहे रममाणान्कर्म ग्राहयितुमित्यर्थः । ननु किमासकामस्य गृहस्या कर्मभिर्वा तत्राह—उदारकीर्तिः उदारा बहुफलप्रदा कीर्तिर्यस्य सः । कीर्तिवितानार्थमित्यर्थः । एवं परमैश्वर्येण वर्तमान एव कुलं संहर्तुमैच्छत् । तत्कस्य हेतोः । स्थितः कृत्ये भूभारहरणे शेषो यस्य सः ॥ १० ॥ ईश्वरेच्छयोत्थितं ब्रह्मशापनिमित्तं वक्रमाह—कर्माणीति । कर्मार्थमाहूताः कर्माणि कृत्वा विसृष्टा मुनयः पिण्डारकं समगमन्नित्यन्वयः । निसृष्टाः प्रस्थापिताः पूर्वोक्तामुदारकीर्तितां विवृण्वन्कर्माणि विशिनष्टि—पुण्यनि-

यन्निमित्तः स वै शापो यादृशो द्विजसत्तम ॥ कथमेकात्मनां भेद एतत्सर्वं वदस्व मे ॥ ९ ॥ ॥ श्रीशुक उवाच ॥ विभ्रद्वपुः सकलसुन्दरसंनिवेशं कर्माचरन्भुवि सुमङ्गलमाप्तकामः ॥ आस्थाय धाम रममाण उदारकीर्तिः संहर्तुमैच्छत कुलं स्थितकृत्यशेषः ॥ १० ॥ कर्माणि पुण्यनिवहानि सुमङ्गलानि गायज्जगत्कलिमलापहराणि कृत्वा ॥ कालात्मना निवसता यदुदेवगेहे पिण्डारकं समगमन्मुनयो निसृष्टाः ॥ ११ ॥ विश्वामित्रोऽसितः कण्वो दुर्वासा भृगुरङ्गिराः ॥ कश्यपो वामदेवोऽत्रिर्वसिष्ठो नारदादयः ॥ १२ ॥ क्रीडन्तस्तानुपव्रज्य कुमारा यदुनन्दनाः ॥ उपसंगृह्य पप्रच्छुरविनीता विनीतवत् ॥ १३ ॥ ते वेषयित्वा स्त्रीवेषैः साम्बं जाम्बवतीसुतम् ॥ एषा पृच्छति वो विप्रा अन्तर्वक्ष्यसितेक्षणा ॥ १४ ॥ प्रष्टुं विलज्जती साक्षात्प्रभूतामोघदर्शनाः ॥ प्रसोप्यन्ती पुत्रकामा किंस्वित्संजनयिष्यति ॥ १५ ॥ एवं प्रलब्धा मुनयस्तानूचुः कुपिता नृप ॥ जनयिष्यति वो मन्दा मुसलं कुलनाशनम् ॥ १६ ॥ ॥

वहानीत्यादिभिः पदैः । कानिचिदश्वमेधादिकर्माणि पुण्यमेव जनयन्ति । पुत्रोपलब्धनादीनि तु तत्काले सुखमेव कुर्वन्ति । प्रायश्चित्तादीनि तु पापमेव हरन्ति । एतानि तु सर्वतोमुखानीत्याह—पुण्यनिवहानि । कीर्तनादिना पुण्यानि निवहन्ति प्रापयन्तीति । तथा सुमङ्गलान्यतिसुखात्मकानि । गायतो जगतः कलिमलापहराणि कृत्वा । मुनिप्रस्थापने हेतुः—कालात्मना संहारकरूपेण यदुदेवगेहे वसुदेवगृहे निवसता स्वकुलं संजिहीर्षितेत्यर्थः । पिण्डारकं ततो नातिदूरं तीर्थविशेषम् ॥ ११ ॥ १२ ॥ उपसंगृह्य पादग्रहणं कृत्वा ॥ १३ ॥ प्रश्नप्रकारमाह—ते वेषयित्वेति द्वयेन । हे अमोघदर्शना विप्राः । एषा अन्तर्वक्षी गर्भिणी ॥ १४ ॥ वो युष्मान् साक्षात्प्रष्टुं विलज्जती लज्जमानाऽस्मन्मुखेन पृच्छति । प्रसोप्यन्ती आसन्नप्रसवा । किंस्वित्संजनयिष्यति कन्यां वा पुत्रं वा तद्वज्रत ॥ १५ ॥ प्रलब्धा वञ्चिताः ॥ १६ ॥ ॥ ॥ ॥ ॥ ॥ ॥

१ 'यन्निमित्तो यदोः शापः' इति पाठः । २ अविनीता इति तदिच्छयेव तदानीं तथाभूता इत्यर्थ इति क्रमः । ३ प्रलब्धा ज्ञानपरीक्षया उपहरिताः । ४ कालोऽन्तर्यामी आत्मा रूपं यसेति सर्वस्य तदिच्छाधीनत्वं दर्शितम् ।

तस्मिन्नुदरे । अयस्ययं लोहमयम् ॥ १७ ॥ मन्दमाग्यैर्नोऽस्माभिः किमेतत्कृतम् । नोऽस्मान् किं वदिष्यतीति विह्वलिताः सन्तो मुसलमादाय गेहान् ययुः ॥ १८ ॥ राज्ञे उग्रसेनाय, नतु श्रीकृष्णाय ॥ १९ ॥ २० ॥ आहुक उग्रसेनः । सोऽपि श्रीकृष्णमपृष्ट्वैव प्रास्यत्प्रक्षिप्तवान् । अस्य मुसलस्य चूर्णाक्रियमाण-स्वावशेषितं लोहं च प्रास्यत् ॥ २१ ॥ तरलैस्तरङ्गैः ॥ २२ ॥ अन्यैर्मैतलैः सह शल्ये शराग्रे ॥ २३ ॥ ज्ञाताः सर्वेऽर्था येन स ईश्वरोऽपि समर्थोऽपि सन्नन्यथाकर्तुं नैच्छत्, किंत्वन्मोदत । यतः कालरूपी ॥ २४ ॥ ॥ इति श्रीमद्भागवते महापुराणे एकादशस्कन्धे भावार्थदीपिकायां टीकायां प्रथमोऽध्यायः ॥ १॥ द्वितीये निमिजायन्तसंवादेनाह नारदः । धर्मान्भागवतान्भक्त्या वसुदेवाय पृच्छते ॥ १ ॥ अभीष्टं प्रस्थापितोऽपि पुनःपुनरवात्सीदित्यर्थः । ननु नारदस्य तच्छ्रुत्वा तेऽतिसंव्रस्ता विमुच्य सहसोदरम् ॥ साम्बस्य ददृशुस्तस्मिन्मुसलं खल्वयस्यम् ॥ १७ ॥ किं कृतं मन्दमाग्यैर्नः किं वदिष्यन्ति नो जनाः ॥ इति विह्वलिता गेहानादाय मुसलं ययुः ॥ १८ ॥ तच्चोपनीय सदसि परिम्लानमुखश्रियः ॥ राज्ञ आवेदयांचक्रुः सर्वयादवसन्निधौ ॥ १९ ॥ श्रुत्वाऽमोघं विप्रशापं दृष्ट्वा च मुसलं नृप ॥ विस्मिता भयसंव्रस्ता बभूवुर्द्वारकौकसः ॥ २० ॥ तच्चूर्णयित्वा मुसलं यदुराजः स आहुकः ॥ समुद्रसलिले प्रास्यल्लोहं चास्यावशेषितम् ॥ २१ ॥ कश्चिन्मत्स्योऽग्रसील्लोहं चूर्णानि तरलैस्ततः ॥ उह्यमानानि वेलायां लग्नान्यासन्किलैरकाः ॥ २२ ॥ मत्स्यो गृहीतो मत्स्यग्नैर्जालेनान्यैः सहार्णवे ॥ तस्योदरगतं लोहं स शल्ये लुब्धकोऽकरोत् ॥ २३ ॥ भगवान् ज्ञातसर्वार्थं ईश्वरोऽपि तदन्यथा ॥ कर्तुं नैच्छद्विप्रशापं कालरूप्यन्वमोदत ॥ २४ ॥ ॥ इति श्रीमद्भागवते महापुराणे एकादशस्कन्धे विप्रशापो नाम प्रथमोऽध्यायः ॥ १॥ ॥ ६॥ ॥ श्रीशुक उवाच ॥ गोविन्दभुजगुप्तायां द्वारवत्यां कुरुद्वह ॥ अवात्सीन्नारदोऽभीक्ष्णं कृष्णोपासनलालसः ॥ १ ॥ को नु राजन्निन्द्रियवान्मुकुन्दचरणाम्बुजम् ॥ न भजेत्सर्वतोमृत्युरुपास्यममरोत्तमैः ॥ २ ॥ तमेकदा तु देवर्षिं वसुदेवो गृहागतम् ॥ अर्चितं सुखमासीनमभिवाद्येदमब्रवीत् ॥ ३ ॥ वसुदेव उवाच ॥ भगवन्भवतो यात्रा स्वस्तये सर्वदेहिनाम् ॥ कृपणानां यथा पित्रोरुत्तमश्लोकवर्त्मनाम् ॥ ४ ॥ ॥

दक्षादिशापान्नैकत्रासः संभवतीत्याशङ्क्याह—गोविन्दभुजगुप्तायामिति । न तस्यां शापादेः प्रभाव इत्यर्थः । कृष्णोपासने लालसा औत्कण्ड्यं यस्य सः ॥ १ ॥ यद्भजने मुक्तानामपीदृशमौत्सुक्यं तं को नाम न भजेदित्याह—को न्विति । इन्द्रियवानिति । इन्द्रियवत्त्वमात्रमेव यत्राधिकारिविशेषणमित्यर्थः । सर्वतः सर्वेष्वपि लोकेषु मृत्युर्यस्य सः ॥ २ ॥ ३ ॥ यथा पित्रोर्यात्रा आगमनमपत्यानां स्वस्तये मङ्गलाय । यथा चोत्तमश्लोकस्य वर्त्मभूतानां महतां यात्रा कृपणानां स्वस्तये तथा भगवद्रूपस्य भवतो यात्रा सर्वदेहिनां स्वस्तये इति ॥ ४ ॥ ॥ ॥ ॥ ॥ ॥

१ एका दीर्घाः स्थूलाश्च दीर्घसूचीमुखा धारात्रयोपेतास्त्वृणविशेषा इति वीरः । २ 'शल्येभ्यु' इति पाठः । ३ तत्तम् शापमन्यथाकर्तुमीश्वरोऽपि तदन्यथाकरणं नैच्छदिति बालः । ४ 'वर्मणां' इति पाठः । ५ यद्वा कृष्णस्य उप समीपे आसने स्थितौ लालसा यस्य । ६ उत्तमश्लोको हरिर्वा उत्तमाः श्लोकाः प्रतिपादका यस्य भक्तियोगस्य स वा वर्त्म वेषाम् ।

देवैरपि महतामुपमानमनुचितमित्याह—भूतानामिति । देवानां चरितमतिवृद्ध्यादिना भूतानां दुःखायापि भवति । त्वादृशां त्वया सदृशानाम् । अच्युते आत्मा येषां तेषाम् ॥ ५ ॥ किंच सुखं कुर्वन्तोऽपि देवा भजनानुसारेण कुर्वन्ति, न तथा साधव इत्याह—भजन्तीति । छायेव यथा पुरुषो यावत्करोति तावदेव तस्य छायापि तथा । कर्मसचिवाः कर्मसहायाः ॥ ६ ॥ तदेवं यद्यपि भवत आगमनमात्रेणैव वयं कृतार्थास्तथापि पृच्छामः । तवेति, तव यैर्धर्मैः प्रसन्नो भगवांस्तानित्यर्थः ॥ ७ ॥ ननु त्वचोऽपि किमन्यो भगवत्प्रसादपात्रमस्ति, तत्राह—अहं किलेति । भुवि प्रजार्थोऽपूजयं पुत्रलाभप्रयोजनः सन् पूजितवान् । किलेति सुतीष्टे भगवदुक्तमनुस्मरति ॥ ८ ॥ अतो यथा मुच्येमहि तथा नोऽस्मान् शाधि शिक्षय । विचित्राणि व्यसनानि यस्मिन्संसारे

भूतानां देवचरितं दुःखाय च सुखाय च ॥ सुखायैव हि साधूनां त्वादृशामच्युतात्मनाम् ॥ ५ ॥ भजन्ति ये यथा देवान्देवा अपि तथैव तान् ॥ छायेव कर्मसचिवाः साधवो दीनवत्सलाः ॥ ६ ॥ ब्रह्मस्तथापि पृच्छामो धर्मान्भागवतांस्तव ॥ यान् श्रुत्वा श्रद्धया मर्त्यो मुच्यते सर्वतोभयात् ॥ ७ ॥ अहं किल पुराऽनन्तं प्रजार्थो भुवि मुक्तिदम् ॥ अपूजयं न मोक्षाय मोहितो देवमायया ॥ ८ ॥ यथा विचित्रव्यसनाद्भवद्भिर्विश्वतोभयात् ॥ मुच्ये-मह्यज्ञसैवाद्या तथा नः शाधि सुव्रत ॥ ९ ॥ ॥ श्रीशुक उवाच ॥ राजन्नेवं कृतप्रश्नो वसुदेवेन धीमता ॥ प्रीत-स्तमाह देवर्षिर्हरेः संस्मारितो गुणैः ॥ १० ॥ ॥ नारद उवाच ॥ सम्यगेतद्व्यवसितं भवता सात्वतर्षभ ॥ यत्पृ-च्छसे भागवतान्धर्मास्त्वं विश्वभावनान् ॥ ११ ॥ श्रुतोऽनुपठितो ध्यात आदृतो वाऽनुमोदितः ॥ सद्यः पुनाति सद्धर्मो देव विश्वद्रुहोऽपि हि ॥ १२ ॥ त्वया परमकल्याणः पुण्यश्रवणकीर्तनः ॥ स्मारितो भगवानद्य देवो नारायणो मम ॥ १३ ॥ अत्राप्युदाहरन्तीममितिहासं पुरातनम् ॥ आर्षभाणां च संवादं विदेहस्य महात्मनः ॥ १४ ॥ प्रियव्रतो नाम सुतो मनोः स्वायम्भुवस्य यः ॥ तस्याग्नीध्रस्ततो नाभिर्ऋषभस्तत्सुतः स्मृतः ॥ १५ ॥ ॥

तस्मात्संसारात् । तथा विश्वतः सर्वतो भयं यस्मिन्सत्तात् । भवद्भिर्हेतुभूतैः । अज्ञसाऽनायासेन । अद्या साक्षात् ॥ ९ ॥ हरेर्गुणैर्वर्णनीयत्वेन प्रस्तुतैर्हरिः संस्मारित इत्यर्थः ॥ १० ॥ प्रीतिमाविष्करोति—सम्यगिति त्रिभिः । पृच्छसे पृच्छसि । विश्वभावनान्सर्वशोकान् ॥ ११ ॥ आद्यत आसिक्त्वेन गृहीतः । अनुमोदितः परैः क्रियमाणः संस्तुतः । सद्धर्मो भागवतो धर्मः । देव हे वसुदेवत्यर्थः । यद्वा देवेभ्यो विश्वस्यै च द्रुहन्ति ये तानपि ॥ १२ ॥ किंच त्वया महानुपकारः कृत इत्याह—त्वयेति । पुण्ये श्रवणकीर्तने यस्य सः ॥ १३ ॥ अत्रापि भगवद्धर्मनिर्णयेऽपि । विदेहस्य जनकस्य ॥ १४ ॥ आर्षभाणामुत्पत्तिं सान्ध्यां विविच्य कथयति—प्रियव्रत इति सप्तभिः ॥ १५ ॥ ॥ ॥ ॥ ॥

१ तव त्वत्संबन्धिनो धर्मानित्यन्वये सति फलितमिदम् । तवेति द्वितीयार्थे षष्ठीमङ्गीकृत्य त्वां पृच्छाम इति बाल० । २ यथा येन सार्विकेन राजसेन तामसेन वा प्रकारेण । ३ सर्वतः भयं यस्मात्संसारात् जन्ममरणप्रवाहादित्यर्थः । क्वचित्तु 'विश्वतोभयात्' इत्यपि पाठः । ४ मोहितः प्रतारितः । ५ हरेरिति । 'अधीगर्ग्यदयेषां कर्मणि' इति षष्ठी । गुणैः सहितं हरिं संस्मारित इत्यर्थे चक्र० । ६ ऋषभस्यापत्यान्यार्षभालोषाम् ।

मोक्षधर्मविवक्षया मोक्षधर्माणां प्रवर्तनेच्छया अवतीर्णं वासुदेवांशमाहुः—तस्य च वेदपारगं सुतशतमासीत् ॥ १६ ॥ तेषामृषभसुतानां मध्ये नवयोगी-श्वराणां चरितं वक्तुमितरेषां चरितं ततो विविच्याह—तेषामिति । एतदजनाभं नाम वर्षं यस्य नाम्ना भारतमित्यद्भुतं विख्यातमासीत् । एतेन तस्य धर्मा-तिरेको निरूपितः ॥ १७ ॥ इमां पृथ्वीम् । गृहान्निरगतः । हरिसुपासीनः सेवमानः सन् ॥ १८ ॥ नव सुताः नवद्वीपपतयो नवानां ब्रह्मावर्तादिभूखण्डानां पतयः । अस्य भारतस्य वर्षस्य । एकाशीतिः सुताः कर्ममार्गप्रवर्तका ब्राह्मणा अभूवन् ॥ १९ ॥ अर्थशंसिनः परमार्थनिरूपकाः । श्रमणाः श्रमवन्तः, आत्मा-

तमाहुर्वासुदेवांशं मोक्षधर्मविवक्षया ॥ अवतीर्णं सुतशतं तस्यासीद्ब्रह्मपारगम् ॥ १६ ॥ तेषां वै भरतो ज्येष्ठो नारायणपरायणः ॥ विख्यातं वर्षमेतद्यन्नाम्ना भारतमद्भुतम् ॥ १७ ॥ स भुक्तभोगां त्यक्त्वेमां निर्गतस्तैपसा हरिम् ॥ उपासीनस्तत्पदवीं लेभे वै जन्मभिस्त्रिभिः ॥ १८ ॥ तेषां नव नवद्वीपपतयोऽस्य समन्ततः ॥ कर्मतन्त्र-प्रणेतार एकाशीतिर्द्विजातयः ॥ १९ ॥ नवाभवन्महाभागा मुनयो ह्यर्थशंसिनः ॥ श्रमणा वातरशना आत्म-विद्याविशारदाः ॥ २० ॥ कविर्हरिरन्तरिक्षः प्रबुद्धः पिप्पलायनः ॥ आविर्होत्रोऽथ द्रुमिलश्चमसः करभाजनः ॥ २१ ॥ त एते भगवद्रूपं विश्वं सदसदात्मकम् ॥ आत्मनोऽव्यतिरेकेण पश्यन्तो व्यचरन्महीम् ॥ २२ ॥ अव्याहतेष्टगतयः सुरसिद्धसाध्यगन्धर्वयक्षनरकिन्नरनागलोकान् ॥ मुक्ताश्चरन्ति मुनिचारणभूतनाथविद्याध-रद्विजगवां भुवनानि कामम् ॥ २३ ॥ त एकदा निमेषः सत्रमुपजग्मुर्मयदृच्छया ॥ वितायमानमृषिभिरञ्जनाभे महात्मनः ॥ २४ ॥ तान्दृष्ट्वा सूर्यसंकाशान्महाभागवतान्नृप ॥ यजमानोऽग्नयो विप्राः सर्व एवोपतस्थिरे ॥ २५ ॥ विदेहस्तानभिप्रेत्य नारायणपरायणान् ॥ प्रीतः संपूजयांचक्र आसनस्थान्यथार्हतः ॥ २६ ॥ तात्रोचमानान्स्व-रुचा ब्रह्मपुत्रोपमान्नव ॥ पप्रच्छ परमप्रीतः प्रश्रयावनतो नृपः ॥ २७ ॥ ॥ ॥

भ्यासे कृतश्रमा इत्यर्थः । वातरशना दिग्गन्धराः । आत्मविद्यायां विशारदा निष्णाताः ॥ २० ॥ २१ ॥ तेषां पारमहंस्यचरितमाह—त एत इति द्वाभ्याम् । भगवद्रूपं विश्वं पश्यन्तः । सदसदात्मकं स्थूलसूक्ष्मरूपम् । तच्च स्वान्यतिरेकेण पश्यन्तः ॥ २२ ॥ अव्याहता अप्रतिघृता इष्टाऽभिप्रेता गतिर्येषां ते । मुक्ता अनासक्ताः ॥ २३ ॥ महात्मनो निमेषः । वितायमानमनुष्ठीयमानम् । अजनाभे भारतवर्षे ॥ २४ ॥ यजमानो निमिः । अग्नय आहवनीयादयः । विप्रा ऋत्विगादयः ॥ २५ ॥ अभिप्रेत्य ज्ञात्वा ॥ २६ ॥ स्वरुचैव रोचमानान्न त्वाभरणादिप्रकाशैः । ब्रह्मपुत्रोपमान्सनत्कुमारादिसदृशान् ॥ २७ ॥ ॥

१ 'वेदपारगम्' इति पाठः । २ तेषां एकोत्तरनवतितमानां मध्ये तेष्वन्यो नवयोगेश्वरेभ्यः । ३ तपसा ध्यानलक्षणेन मनोऽन्विष्टैकाग्र्येण वा 'मनसश्चेन्द्रियाणां च ह्येकाग्र्यं परमं तपः' इति स्मृतेः । ४ 'अर्णवमन्थिनः' इति पाठः । ५ 'वातवसनाः' इति गौडपाठः । ६ 'द्रविड' इति पाठः । ७ 'राजनाभा' इति विज्ञ० पाठः । ८ आसनस्थान्कृत्या । ९ प्रश्रयेणान्तस्त्वितिने-नावनतः कायेनापि नम्रः ।

परमप्रीत्या तद्दर्शनमभिनन्दति द्वाभ्याम्—मन्य इति । ननु भगवतः पार्षदानां कथमत्रोपलब्धस्तत्राह—विष्णोरिति । विष्णुभक्ता लोकपावनार्थं सर्वत्र पर्यटन्तीत्यर्थः ॥ २८ ॥ मया दुर्लभं लब्धमहो भाग्यमित्याह—दुर्लभ इति । बहवो देहा भवन्ति येषां ते देहिनो जीवास्तेषां क्षणभङ्गरोऽपि मानुषो देहो दुर्लभः, परमपुरुषार्थसाधनत्वात् । वैकुण्ठः प्रियो येषां, वैकुण्ठस्य वा प्रियास्तेषां दर्शनम् ॥ २९ ॥ हे अनघा निरवद्याः, भवतो युष्मानात्यन्तिकं क्षेमं पृच्छामः । यतः क्षणार्धकालभवोऽपि सत्सङ्गः शेषधिर्निधिः । निधिलाभे यथानन्दो भवति तथाऽत्र परमानन्द इत्यर्थः ॥ ३० ॥ तदर्थं च भागवतान्धर्मान्भूतं यदि नोऽस्माकं श्रुतये श्रवणाय क्षेमं योग्यं भवति । कथंभूतान् । यैर्धर्मैः प्रपन्नाय भक्तायाऽजो हरिरात्मानमपि दास्यति तान् ॥ ३१ ॥ सह सदस्यैर्कृतिविग्निश्च वर्तमानम् । तेऽपि भगवद्धर्मश्रवणपरा बभूवुरित्यर्थः ॥ ‘भगवद्धर्म-तद्भक्त-माया-तत्तत्तरणानि च ॥ ब्रह्म-कर्म-वतारेहां-भक्तप्राप्य-युगक्रमान् ॥ १ ॥ ज्ञातुं क्रमेण

॥ विदेह उवाच ॥ मन्ये भगवतः साक्षात्पार्षदान्वो मधुद्विषः ॥ विष्णोर्भूतानि लोकानां पावनाय चरन्ति हि

॥ २८ ॥ दुर्लभो मानुषो देहो देहिनां क्षणभङ्गुरः ॥ तत्रापि दुर्लभं मन्ये वैकुण्ठप्रियदर्शनम् ॥ २९ ॥ अत आत्य-

न्तिकं क्षेमं पृच्छामो भवतोऽनघाः ॥ संसारेऽस्मिन्क्षणाधोऽपि सत्सङ्गः शेषधिर्नृणाम् ॥ ३० ॥ धर्मान्भागवता-

न्भूतं यदि नः श्रुतये क्षमम् ॥ यैः प्रसन्नः प्रपन्नाय दास्यत्यात्मानमप्यजः ॥ ३१ ॥ ॥ नारद उवाच ॥ एवं ते

निमिना पृष्ट्वा वसुदेव महत्तमाः ॥ प्रतिपूज्याब्रुवन्प्रीत्या ससदस्यत्विजं नृपम् ॥ ३२ ॥ ॥ कविरुवाच ॥ मन्ये-

ऽकुतश्चिद्भयमच्युतस्य पादाम्बुजोपासनमत्र नित्यम् ॥ उद्विग्नबुद्धेरसदात्मभावाद्दिश्यात्मना यत्र निवर्तते भीः

॥ ३३ ॥ ये वै भगवता प्रोक्ता उपाया ह्यात्मलब्धये ॥ अञ्जः पुंसामविदुषां विद्धि भागवतान्हि तान् ॥ ३४ ॥

यानास्थाय नरो राजन्न प्रमाद्येत कर्हिचित् ॥ धावन्निमील्य वा नेत्रे न स्वलेन्न पतेदिह ॥ ३५ ॥ ॥

कृतवाञ्छव प्रश्नान्निर्मितैर्वा ॥ एकैकस्योत्तरं प्रोचुः कविसुख्या मुनीश्वराः ॥ २ ॥ ३२ ॥ प्रथममात्यन्तिकं क्षेमं कथयति—मन्य इति । न कुतश्चिद्भयं यस्मात्तदकुतश्चिद्भयम् । अत्र संसारेऽसदात्मभावादसति देहांदावात्मभावनातो नित्यं सर्वदोद्विग्नबुद्धेः । विश्वात्मना सर्वथा निःशेषं यत्र पादाम्बुजोपासने भीर्निवर्तते तत् ॥ ३३ ॥ भागवतधर्मलक्षणमाह—ये वै इति । मन्वादिमुखेन वर्णाश्रमादिधर्मानुक्त्वाऽतिरहस्यत्वात्स्वमुखेनैव भगवताऽविदुषामपि पुंसामञ्जः सुखेनैवात्मलब्धये ये वै उपायाः प्रोक्तास्तान्भागवतान्धर्मान्विद्धि ॥ ३४ ॥ अञ्जःपदेनोक्तं सुकरत्वं विवृणोति—यानिति । यानास्थायाश्चित्त्य योगादिष्विव न प्रमाद्येत विज्ञैर्न विहन्येत । किंच निमील्य नेत्रे धावन्नपि । इह एषु भागवतधर्मेषु न स्वलेत् । निमीलनं नामाज्ञानम् । यथाहुः—‘श्रुतिस्मृती उभे नेत्रे विप्राणां परिकीर्तिते ॥ एकेन विकलः काणो द्वाभ्यामन्धः प्रकीर्तितः ॥’ इति अज्ञात्वाऽपीत्यर्थः । यथा पदन्यासस्थानमतिक्रम्य शीघ्रं परतः पदन्यासेन

१ ‘पावनानि’ इति पाठः । २ निमित्तैः’ इति पाठः । ३ देहादौ आदिशब्देन गृहकुटुम्बादौ च आत्मा इति आत्मीय इति यो भावो भान्त इति ज्ञेयम् । ४ यद्वा विश्वात्मनेति भाव-प्रधानो निर्देशः । विश्वस्य कृच्छस्य चिदचिदात्मकस्य जगत आत्मत्वेनान्तरात्मतया यत्रोपासने कृते सतीत्यर्थः । ५ स्वमुखेन भगवद्गीतापञ्चरात्रागमादिषु । ६ योगादिष्वित्यादिशब्देन कर्मतपःसांख्यज्ञानवैराग्यादिपरिग्रहः ।

गतिर्षोषनं तद्दशापि किञ्चित्किञ्चित्कर्म्यातिशीघ्रानुष्ठानं धावनम् । तथाऽनुतिष्ठन्नपि न स्वलेन्न प्रत्यवायी स्यात् । तथा न पतेत्फलान्न भ्रमेत् । [ब्राह्मणादीनामुक्तानपि धर्मान्कांश्चिदकुर्वाणो भागवतान्धर्मान् श्रवणकीर्तनादीन्कुर्वाणस्तत्फलं प्राप्नुयादित्यर्थः] ॥ ३५ ॥ ननु के ते भागवता धर्माः । ईश्वरार्पितानि सर्वकर्माण्यपीत्याह—कायेनेति । आत्मना चित्तेनाहंकारेण वा । अनुसृतो यः स्वभावस्वत्वात् । अयमर्थः—न केवलं विधितः कृतमेवेति नियमः, स्वभावानुसारिलौकिकमपीति । तथा च भगवद्गीतासु—‘यत्करोषि यदश्नासि यज्जुहोषि ददासि यत् ॥ यत्तपस्यसि कौन्तेय तत्कुरुष्व मदर्पणम् ॥’ इति । यद्वा ननु कायादीनामेव कर्म नात्मन इत्याशङ्क्याह—अध्यासेनानुसृताद्ब्राह्मणत्वादिसंभावाद्यद्यत्करोतीत्यर्थः । तत्सकलं परस्मै परमेश्वराय नारायणायेति समर्पयेत् । तथा सति सकलमपि कर्म भागवतो धर्मो भवतीति भावः ॥ ३६ ॥ ननु किमेवं परमेश्वरभजनेन, अज्ञानकल्पितभयस्य ज्ञानैकनिवर्त्यत्वादित्याशङ्क्याह—अयमिति । यतो भयं तन्मायया भवेदतो बुधो बुद्धिमांस्तमेवाऽऽभजेत् । ननु भयं देहाद्यभिनिवेशतो भवति, स च देहाहंकारतः, स च स्वरूपास्मरणार्त्किमत्र तस्य माया करोत्यत आह—ईशादपेतस्येति । ईशविमुखस्य तन्माययाऽस्मृतिर्भगवतः स्वरूपास्फूर्तिस्ततो विपर्ययो देहोऽस्तीति ततो द्वितीयाभि-

कायेन वाचा मनसेन्द्रियैर्वा बुद्ध्यात्मना वाऽनुसृतस्वभावात् ॥ करोति यद्यत्सकलं परस्मै नारायणायेति समर्प-

येत्तत् ॥ ३६ ॥ भयं द्वितीयाभिनिवेशतः स्यादीशादपेतस्य विपर्ययोऽस्मृतिः ॥ तन्माययाऽतो बुध आभजेत्तं

भक्त्यैकयेशं गुरुदेवतात्मा ॥ ३७ ॥ अविद्यमानोऽप्यवभाति हि द्वयोर्ध्यातुर्धिया स्वप्नमनोरथौ यथा ॥ तत्कर्म

संकल्पविकल्पकं मनो बुधो निरुन्ध्यादभयं ततः स्यात् ॥ ३८ ॥ शृण्वन्सुभद्राणि रथाङ्गपाणेर्जन्मानि कर्माणि च

यानि लोके ॥ गीतानि नामानि तदर्थकानि गायन्विलज्जो विचरेदसङ्गः ॥ ३९ ॥ ॥ ॥ ॥

निवेशाद्भयं भवति । एवं हि प्रसिद्धं लौकिकीष्वपि मायासु । उक्तं च भगवता—‘दैवी ह्येषा गुणमयी मम माया दुरत्यया ॥ मामेव ये प्रपद्यन्ते मायामेतां तरन्ति ते ॥’ इति । एकयाऽव्यभिचारिण्या भक्त्या भजेत् । किंच गुरुदेवतात्मा गुरुरेव देवता ईश्वर आत्मा प्रेष्ठश्च यस्य । तथादृष्टिः सन्नित्यर्थः ॥ ३७ ॥ ननु विषयविशिसचित्तस्य कुतोऽव्यभिचारिणी भक्तिः संभवति, कुतस्तारामभयम् । तत्र न तावद्विषयो नाम वास्तवोऽस्ति, किंतु मनोविलासमात्रमतो मनो-नियमनेन भजनादभयं स्यादित्याह—अविद्यमानोऽपीति । द्वयः द्वैतप्रपञ्चः ध्यातुः पुंसो धिया मनसा स्वप्नश्च मनोरथश्च यथेत्यर्थः । तत्तस्मात्कर्माणि संकल्पयति विकल्पयति च यन्मनस्तन्निरुन्ध्यान्नियच्छेत् । ततश्चैकया भक्त्या भजनादभयं स्यादित्यर्थः ॥ ३८ ॥ एतदत्यन्ताशङ्क्यमित्याशङ्क्य सुगमं मार्गमाह—शृण्वन्निति । तदर्थकानि तान्येव जन्मानि कर्माणि चार्थो येषां तानि । एतान्यपि साकल्येन ज्ञातुमशक्यानीत्याशङ्क्याह—यानि लोके गीतानि प्रसिद्धानि तानि शृण्वन्गार्थं विचरेत् । असङ्गो निःस्पृहः ॥ ३९ ॥ ॥ ॥ ॥ ॥

१ अतिक्रमेति पूजास्तवपाठादौ व्युत्क्रमादिनानुष्ठानमेव धावनम् । २ कोष्ठकस्थितोऽज्ञः प्रक्षिप्त इति प्रतीयते । ३ ज्ञानैकेति रज्ज्वां भुजंगबुद्ध्या जातस्य भयस्य यथा रज्जुस्वरूपज्ञानेन निवृत्तिर्भवति तथा स्वरूपाज्ञानकल्पितभयस्य स्वरूपज्ञानमात्रेण निरास्यत्वात् । ४ अत्र भयविषु । ५ नारायणायेति समर्पयेत् तादर्थ्यं चतुर्थ्यन्तनारायणपदोच्चारणेन तदर्थतामनुसंधीते-त्यर्थः । ६ ‘द्वयोः’ इति पाठः । ७ ‘स्वप्नमनोरथः’ इत्येकवचनान्तपाठे सर्वोऽपि द्वन्द्वो विभाष्यैकवचनवचनीत्येकत्वं पुंसं च ज्ञेयम् । ८ तस्मात् द्वैतप्रपञ्चस्य मनोविलासमात्रत्वात् । ९ तन् मनोविरोधेन भजनम् । १० तदर्थकानि जन्मकर्माद्यर्थकानि तत्र जन्मार्थकानि यज्ञोदानन्दन इत्यादीनि कर्माद्यर्थकानि, कंसरिपुत्यादीनि ।

एवं च भजतः संप्राप्तप्रेमलक्षणभक्तियोगस्य संसारधर्मातीतां गतिमाह—एवमिति । एवं ब्रतं वृत्तं यस्य सः । स्वप्रियस्य हरेर्नामकीर्त्या जातोऽनुरागः प्रेम यस्य सः । अत एव द्रुतचित्तः श्रुत्यद्दयः । कदाचिद्भक्तपराजितं भगवन्तमाकलय्योर्ध्वैरसति । एतावन्तं कालमुपेक्षितोऽस्मीति रोदिति । जलौत्सुक्याद्भोति कोशति । हे हरे, मामनुगृहाणेति अतिहर्षेण गायति । जितं जितमिति नृत्यति । किं दाम्भिकवत्परान्प्रति प्रकाशयितुम्, न, उन्मादबद्धहृद्दीप्तवत् । लोकवासो विवशः ॥ ४० ॥ किंच स्वमिति । सत्त्वानि भूतानि । आकाशादि यत्किंचिद्भूतमात्रं हरेः शरीरमिति मत्वा प्रणमेत् । संपादनार्थां लिङ् ॥ ४१ ॥ नन्वियमारूढयो-
गानामपि बहुभिर्जन्मभिर्दुर्लभा गतिः कथं नाम कीर्तनमात्रेणैकस्मिन्नेव जन्मनि भवेदित्याशङ्क्य सदृष्टान्तमाह—भक्तिरिति । प्रपद्यमानस्य हरि मरुतः पुंसो भक्तिः प्रेमलक्षणा । परेशानुभवः प्रेमास्पदभगवद्रूपस्फूर्तिः तथा निर्द्वैतस्य ततोऽन्यत्र गृहादिषु विरक्तिरित्येष त्रिक एककालो भजनसमकाल एव स्यात् । यवा-
ऽश्वतो भुजानस्य तुष्टिः सुखं पुष्टिरुदरभरणं क्षुब्धचित्तिश्च प्रतिघासं स्युः । उपलक्षणमेतत् । प्रतिसिक्थमपि यथा स्युस्तद्वत् । एवमेकैकस्मिन् भजने किंचित्प्रेमादि-

एवंब्रतः स्वप्रियनामकीर्त्या जातानुरागो द्रुतचित्त उच्चैः ॥ हसत्यथो रोदिति रौति गायत्युन्मादवन्नृत्यति लोक-
बाह्यः ॥ ४० ॥ खं वायुमग्निं सलिलं महीं च ज्योतींषि सत्त्वानि दिशो द्रुमादीन् ॥ सरित्समुद्रांश्च हरेः शरीरं
यत्किंच भूतं प्रणमेदेनन्यः ॥ ४१ ॥ भक्तिः परेशानुभवो विरक्तिरन्यत्र चैष त्रिक एककालः ॥ प्रपद्यमानस्य
यथाऽश्वतः स्युस्तुष्टिः पुष्टिः क्षुदपायोऽनुघासम् ॥ ४२ ॥ इत्यच्युताङ्घ्रिं भजतोऽनुवृत्त्या भक्तिर्विरक्तिर्भगवत्प्र-
बोधः ॥ भवन्ति वै भागवतस्य राजंस्ततः परां शान्तिमुपैति साक्षात् ॥ ४३ ॥ ॥ राजोवाच ॥ अथ भागवतं
ब्रूत यद्धर्मो यादृशो नृणाम् ॥ यथा चरति यद्भूते यैर्लिङ्गैर्भगवत्प्रियः ॥ ४४ ॥ ॥ हरिरुवाच ॥ सर्वभूतेषु यः
पश्येद्भगवद्भावमात्मनः ॥ भूतानि भगवत्यात्मन्येष भागवतोत्तमः ॥ ४५ ॥ ॥ ॥

त्रिके जायमानेऽनुवृत्त्या भजतः परमप्रेमादि जायते । बहुप्रासभोजिन इव परमतुष्ट्यादि ॥ ४२ ॥ ततश्च भगवत्प्रासादेन कृतार्थो भवतीत्याह—इत्यच्युताङ्घ्रिमिति ॥ ४३ ॥ भागवतस्य भवन्तीत्युक्ते तस्य लक्षणं पृच्छति—अथेति । यद्धर्मो यस्मिन्धर्मे परिनिष्ठितः । यादृशो यत्समावः । यथा चरति वर्तते ब्रूते वा । यैश्च लिङ्गैर्भ-
गवतः प्रियो भवति ॥ ४४ ॥ यद्धर्म इत्यस्योत्तरमाह त्रयेण—सर्वभूतेष्विति । आत्मनः स्वस्य सर्वभूतेषु ब्रह्मभावेन समन्वयं पश्येत् । तथा ब्रह्मरूपे आत्मन्यपि-
ष्टाने भूतानि च यः पश्येत् । यद्वा—‘जाततत्वात् प्रमातृत्वादात्मा हि परमो हरिः’ इति तत्रोक्तेरात्मनो हरेः सर्वभूतेषु मशकादिष्वपि नियन्तृत्वेन वर्तमानस्य
भगवद्भावो निरतिशयैश्वर्यमेव यः पश्येन्न तु तस्य तारतम्यम् । तथात्मनि इरावेव भूतानि च यः पश्येत् । कथंभूते । भगवति व्यप्रच्युतैश्वर्यादिरूपे । न पुनर्ज-
डमलिनभूताश्रयत्वेन जाड्यादिप्रसक्त्या ऐश्वर्यादिच्युतिं पश्येत् । स सर्वत्र परिपूर्णं भगवत्त्वं पश्यन् भागवतोत्तम इत्यर्थः ॥ ४५ ॥ ॥ ॥

१ अनन्योऽप्ययत्किञ्चिदः । स्वात्मन्यपि भगवच्छरीरत्वं भावयन् स्फूर्त्यन्तराश्रयमित्यर्थः । २ भक्तियुक्तोः सुखरूपत्वात्, परेशानुभवपुष्टोरात्मभरणरूपत्वात्, विरक्तिश्चुदपाययोरन्यत्र
वैतृष्यरूपत्वात्साम्यम् । ३ अत्र—‘संन्यस्तदृष्टः कृतभूतभेदो विगाढचेता भगवत्पदोद्भवे ॥ पुनाति लोकत्रयमग्निरेषुभिः शुद्धस्वभावस्तत्रनिर्यथोदितः ॥’ इति चमपिर्कं वीर० पाठे ।
४ न पुनर्जीववज्जडमलिनैलादिः पाठः कश्चित् ।

प्रेम च मैत्री च कृपा च उपेक्षा च ता ईश्वरादिषु चतुर्षु यः करोति स मध्यमो भागवतः । एवंभूतस्य भेदस्य दर्शनात् ॥ ४६ ॥ अर्चायां प्रतिमायां पूजा-
मीहते करोति न तद्भक्तेष्वन्येषु च सुतरां न करोति । प्राकृतः प्रकृतप्रारम्भः । अधुनैव प्रारब्धभक्तिः शनैरुत्तमो भविष्यतीत्यर्थः ॥ ४७ ॥ पुनरुद्भिः श्लोकै-
रभ्यर्हितत्वादुत्तमभागवतस्यैव लक्षणान्याह—गृहीत्वापीति । श्रीवासुदेवाविष्टचेता न गृह्णाति तावदिन्द्रियैरर्थान्गृहीत्वापीत्यपिशब्दार्थः । इदं विश्वम्
॥ ४८ ॥ किंच देहादीनां संसारधर्मैर्जन्माप्ययादिभिर्यो हरेः स्मृत्याऽविमुक्तमानः स भागवतप्रधानः । तत्र देहस्य जन्माप्ययौ । प्राणस्य क्षुत्पिपासे । मनसो
भयम् । बुद्धेस्तर्पस्तृष्णा । इन्द्रियाणां कृच्छ्रं श्रमस्तैः ॥ ४९ ॥ कामश्च कर्माणि च बीजानि च वासनास्तेषाम् । वासुदेव एवैकनिलय आश्रयो यस्य सः ।
एतेन गृहीत्वाऽपीत्यादिश्लोकत्रयेण द्वेषहर्षमोहकामादिरहितश्चरतीति यथा चरतीत्येतस्योत्तरमुक्तम् ॥ ५० ॥ यैर्लिङ्गैर्भगवत्प्रिय इत्यस्योत्तरमाह—न यथेति ।

ईश्वरे तदधीनेषु बालिशेषु द्विषत्सु च ॥ प्रेम मैत्री कृपोपेक्षा यः करोति स मध्यमः ॥ ४६ ॥ अर्चायामेव हरये
पूजां यः श्रद्धयेहते ॥ न तद्भक्तेषु चान्येषु स भक्तः प्राकृतः स्मृतः ॥ ४७ ॥ गृहीत्वापीन्द्रियैरर्थान् यो न द्वेष्टि न
हृष्यति ॥ विष्णोर्मायामिदं पश्यन्स वै भागवतोत्तमः ॥ ४८ ॥ देहेन्द्रियप्राणमनोधिं यो जन्माप्ययक्षुद्भयतर्ष-
कृच्छ्रैः ॥ संसारधर्मैर्विमुक्तमानः स्मृत्या हरेर्भागवतप्रधानः ॥ ४९ ॥ न कामकर्मबीजानां यस्य चेतसि संभवः ॥
वासुदेवैकनिलयः स वै भागवतोत्तमः ॥ ५० ॥ न यस्य जन्मकर्मभ्यां न वर्णाश्रमजातिभिः ॥ सज्जतेऽस्मिन्नहं-
भावो देहे वै स हरेः प्रियः ॥ ५१ ॥ न यस्य स्वः पर इति वित्तेष्वात्मनि वा मिदा ॥ सर्वभूतसमः शान्तः स वै
भागवतोत्तमः ॥ ५२ ॥ त्रिभुवनविभवहेतवेऽप्यकुण्ठस्मृतिरजितात्मसुरादिभिर्विमृग्यात् ॥ न चलति भगवत्प-
दारविन्दालुवनिमिषार्धमपि यः स वैष्णवाग्र्यः ॥ ५३ ॥ भगवत् उरुविक्रमाङ्घ्रिशाखानखमणिचन्द्रिकया निरस्त-
तापे ॥ हृदि कथमुपसीदतां पुनः स प्रभवति चन्द्र इवोदितेऽर्कतापः ॥ ५४ ॥ ॥ ॥

जन्म सत्कुलम् । कर्म तपआदि । जातयोऽनुलोमप्रतिलोमजा मूर्धावसिक्तादयः । अस्मिन्देहे । अहंकाररहितैः सत्कुलकर्मादिलिङ्गैर्हरेः प्रियो भवतीत्यर्थः
॥ ५१ ॥ वित्तेषु स्वीयं परकीयमिति । आत्मनि स्वः पर इति ॥ ५२ ॥ किंच त्रिभुवनविभवहेतवेऽपि त्रैलोक्यराज्यार्थमपि लवार्धमपि निमिषार्धमपि
भगवत्पदारविन्दभजनाद्यो न चलति स वैष्णवाग्र्यः । ननु लवार्धमात्रभजनोपरमे चेत्तावांल्लभो भवेत्तत्कुतो न चलेत्तत्राह—अकुण्ठस्मृतिः भगवत्पद-
तोऽन्यत्सारं नास्तीत्येवंरूपाऽकुण्ठाऽनपगता स्मृतिर्यस्य सः । भगवत्पदारविन्दादन्यत्सारं नास्तीति कुतोऽत आह—अजिते हरावेवात्मा येषां तथाभूतैः
सुरादिभिरपि दुर्लभात् । किंतु केवलं विमृग्यात् । तदपेक्षया सर्वस्य तुच्छत्वं स्मरन् यो न चलतीत्यर्थः ॥ ५३ ॥ अपि च विषयाभिसंधिना चलनं कामेना-
तिसंतापे सति भवेत्, स तु भगवत्सेवानिर्द्वैतो न संभवतीत्याह—भगवत् इति । उरुविक्रमो च तावङ्गी च तयोः शाखा अङ्गुल्यस्तासु नखानि च तानि

मणयश्च तेषां चन्द्रिका शीतला दीप्तिस्तया निरस्तः कामादितापो यस्मिंस्त्रिभुवसीदतां भजतां इदि कथं पुनः संतापः प्रभवति । चन्द्रे उदिते सत्यकैस्य ताप इव । न यस्य स्वः पर इत्यादिना श्लोकत्रयेण यादृश इत्यस्योत्तरमुक्तं वेदितव्यम् । यद्भूते इत्यस्य च हरिनामानीति ज्ञातव्यम् ॥ ५४ ॥ उक्तसमस्तलक्षणसारमाह—विसृजतीति । हरिरेव स्वयं साक्षाद्यस्य हृदयं न विसृजति न मुञ्चति । कथंभूतः । अवशेनाप्यभिहितमात्रोऽप्यघौघं नाशयति यः सः । तर्हि न विसृजति । यतः प्रणयरशनया धृतं हृदये निबद्धमङ्घ्रिपद्मं यस्य स भागवतप्रधान उक्तो भवति ॥ ५५ ॥ ॥ इति श्रीमद्भागवते महापुराणे एकादशस्कन्धे भावार्थदीपिकायां टीकायां द्वितीयोऽध्यायः ॥ २ ॥ ॥ मायातत्तत्प्रधानब्रह्मकर्मप्रश्नचतुष्टये ॥ तृतीये तूत्तरं दत्तमार्गभैरुनिभिः पृथक् ॥ १ ॥ विष्णोर्मायामिदं पश्यन्नित्युक्तमतो मायां पृच्छति—परस्येति । हे भगवन्तः ॥ १ ॥ ननुक्तलक्षणो भागवतो भूत्वा कृतार्थः स्याः, किं बहुप्रश्नैरत आह—नानुत्प्य इति । संसारतापैर्नितरां तप्तोऽहं तस्य तापस्य भेषजं हरिकथामृतरूपं युष्मद्वचो जुषमाणो नानुत्प्यामि ॥ २ ॥ मायायाः स्वरूपतो निरूपणासंभवात्सृष्ट्यादि-

विसृजति हृदयं न यस्य साक्षाद्हरिरवशाभिहितोऽप्यघौघनाशः ॥ प्रणयरशनया धृताङ्घ्रिपद्मः स भवति भागवतप्रधान उक्तः ॥ ५५ ॥ इति श्रीमद्भागवते म० पु० एकादशस्कन्धे नारदवसुदेवसंवादे द्वितीयोऽध्यायः ॥ २ ॥ ॥ राजोवाच ॥ परस्य विष्णोरीशस्य मायिनामपि मोहिनीम् ॥ मायां वेदितुमिच्छामो भगवन्तो ब्रुवन्तु नः ॥ १ ॥ नानुत्प्ये जुषन्पुष्पद्वचो हरिकथामृतम् ॥ संसारतापनिस्तप्तो मर्त्यस्तत्तापभेषजम् ॥ २ ॥ ॥ अन्तरिक्ष उवाच ॥ एभिर्भूतानि भूतात्मा महाभूतैर्महाभुज ॥ ससर्जोच्चावचान्याद्यः स्वमात्रात्मप्रसिद्धये ॥ ३ ॥ एवं सृष्टानि भूतानि प्रविष्टः पञ्चधातुभिः ॥ एकधा दशधात्मानं विभजन् जुषते गुणान् ॥ ४ ॥ गुणैर्गुणान्स भुञ्जान आत्मप्रद्योतितैः प्रभुः ॥ मन्यमान इदं सृष्टमात्मानमिह सज्जते ॥ ५ ॥ ॥ ॥ ॥

कार्यद्वारेण निरूपयितुमाह—एभिरिति । आद्यः पुरुषो यथा शक्त्या भूतानामात्मा कारणभूत एभिः स्वसृष्टैर्महाभूतैरुच्चावचानि भूतानि ससर्ज । एषा माया भगवत इति चरमश्लोकपादस्य प्रतिश्लोकमनुषङ्गः । किमर्थं ससर्ज । स्वमात्रात्मप्रसिद्धये, स्वं मिमीते प्रमिमीते उपास्ते यः स स्वमाता तस्यात्मनो जीवस्य प्रकृष्टाये सिद्धये । यद्वा स्वांशभूतानां जीवानां मात्राप्रसिद्धये विषयभोगाय आत्मप्रसिद्धये मोक्षाय चेत्यर्थः । तदुक्तं वेदस्तुतौ—‘बुद्धीन्द्रियमनःप्राणाञ्जनानामसृजयमुः ॥ मात्रार्थं च भवार्थं च आत्मनेऽकल्पनाय च ॥’ इति ॥ ३ ॥ एवं जीवोपकरणार्थं पञ्चधातुभिर्महाभूतैः सृष्टानि भूतान्यन्तर्यामिरूपेण प्रविष्ट एकधा मनसा दशधा बाह्येन्द्रियरूपेणात्मानं विभजन्गुणांस्तत्तद्विषयान् जुषते जोषयतीत्यर्थः । यद्वा तस्मात्मानं प्रति गुणान्विभजन् जुषते प्रीयत इत्यर्थः ॥ ४ ॥ स च जीव आत्मनाऽन्तर्यामिणा प्रद्योतितैर्गुणैरिन्द्रियैर्गुणान्विषयान्भुञ्जान इदं सृष्टं शरीरमात्मानं मन्यमान इह शरीरादौ सज्जते । अत एव संसरतीति भावः ॥ ५ ॥

१ अवशेनापि किं पुनः सावधानतया । अभिहितमात्रोऽपि किं पुनर्न्यातः सन् । २ तत् भक्तहृदयम् । ३ ‘निष्ठप्रः’ इति पाठः । ४ अत्र शुक्लपक्षीये वीराघवपाठे च—‘निर्गुणे केवले साक्षात्’ इत्यादिश्लोकचतुष्टयमधिकं विद्यते । ५ ‘स्वयमात्मप्रसिद्धये’ इति पाठः । ६ प्रकर्षेण देवतिर्यगादिषु भूतीति प्रभुः स जीवः । ७ आत्मप्रसिद्धिरात्मसाक्षात्कारः । ८ जीवभोगसाधनार्थम् । ननु भुञ्जानः कथं सज्जते, भुञ्जानो भोगसमाप्तौ मुच्यत इति चेत्तत्राह—कर्मणीति । कर्मभिः कर्मैर्निद्रैश्च सनिद्रिचानि सवासनानि कर्माणि कुर्वन्तत्तत्पूर्वकर्मफलं च गृह्णन्त्यं देहभ्रमतीह संसारे, न तु मुच्यते । कथंभूतं कर्मफलम् । सुखेतरं सुखदुःखात्मकम् ॥ ६ ॥ कियन्तं कालं भ्रमति तदाह—इत्थमिति । बह्व्यभद्राणि वहन्तीति तथा ताः सर्गप्रलयावृत्तिमरणे ॥ ७ ॥ एवं मायामयीं सृष्टिमुक्त्वा प्रलयं दर्शयितुमारभते । धातूनां महाभूतानामुपप्लवे नाशहेतावासन्ने व्यक्तं कार्यं द्रव्यं स्थूलं गुणः सूक्ष्मं तदात्मकमव्यक्तायाव्यक्तं प्रति नेतुमाकर्षति ॥ ८ ॥ नाशहेतुनाह—शतवर्षेति । तस्मिन्काले उपचितश्चासावुष्णश्चासावर्कश्च । यद्वा तेन कालेनोपचितमुष्णत्वं यस्य सः ॥ ९ ॥ ऊर्ध्वशिख ऊर्ध्वज्वालः । विष्वक्परितः ॥ १० ॥ सांवर्तकः प्रलयकर्ता । धाराभिर्न तु बिन्दुभिः । हस्तिहस्ताभिस्तत्प्रमाणाभिः ॥ ११ ॥ तत उपाधिलयाद्वैराजः पुरुषोऽव्यक्तं कारणं प्रविशति । ननु—‘ब्रह्मणा सह ते सर्वे संप्राप्ते प्रतिसंचरे ॥ परस्थाने कृतात्मानः प्रविशन्ति परं पदम् ॥’ इति स्मृतेर्यावदधिकारमवस्थितिरधिकारिणामिति न्यायाच्च वैराजशब्दाभिधेयस्य च ब्रह्मणः

कर्माणि कर्मभिः कुर्वन्सनिमित्तानि देहभृत् ॥ तत्तत्कर्मफलं गृह्णन्भ्रमतीह सुखेतरम् ॥ ६ ॥ इत्थं कर्मगतीर्गच्छन्ब्रह्मभद्रवहाः पुमान् ॥ आभूतसंप्लवात्सर्गप्रलयावश्रुतेऽवशः ॥ ७ ॥ धातूपप्लव आसन्ने व्यक्तं द्रव्यगुणात्मकम् ॥ अनादिनिधनः कालो ह्यव्यक्तायापकर्षति ॥ ८ ॥ शतवर्षा ह्यनावृष्टिर्भविष्यत्युल्बणा भुवि ॥ तत्कालोपचितोष्णाको लोकांस्त्रीन्प्रतपिष्यति ॥ ९ ॥ पातालतलमारभ्य संकर्षणमुखानलः ॥ दहन्नूर्ध्वशिखो विष्वक्वर्धते वायुनेरितः ॥ १० ॥ सांवर्तको मेघगणो वर्षति स्म शतं समाः ॥ धाराभिर्हस्तिहस्ताभिर्लीयते सलिले विराट् ॥ ११ ॥ ततो विराजमुत्सृज्य वैराजः पुरुषो नृप ॥ अव्यक्तं विशते सूक्ष्मं निरिन्धन इवानलः ॥ १२ ॥ वायुना हृतगन्धाभूः सलिलत्वाय कल्पते ॥ सलिलं तद्धृतरसं ज्योतिष्ठायोपकल्पते ॥ १३ ॥ हृतरूपं तु तमसा वायौ ज्योतिः प्रलीयते ॥ हृतरूपशोऽवकाशेन वायुर्नभसि लीयते ॥ कालात्मना हृतगुणं नभ आत्मनि लीयते ॥ १४ ॥ ॥

परमभागवतत्वान्मोक्ष एव संगच्छते नान्येषामिव कारणमात्रप्रवेशः, सत्यम्, अश्वमेधादिना सत्यलोकं गतानामप्यभक्तानामावृत्तिश्रवणादभक्तत्वे च ब्रह्मणोऽपि प्रकृतौ लयः पुनरुत्पत्तिश्चेति मोक्षदौर्लभ्यसूचनायैवमुक्तमित्यविरोधः । यद्वा केनापि प्रमाणेन न व्यज्यत इत्यव्यक्तं ब्रह्मैव तत्प्रवेशेन च मोक्ष एवोक्त इति द्रष्टव्यम् ॥ १२ ॥ एवं विराजो लयमुक्त्वा तत्कारणानां महदादिपृथिव्यन्तानां प्रातिलोभ्येन लयमाह—वायुनेति । वायोर्हि गन्धरसहारित्वं प्रसिद्धम् । सांवर्तकेन वायुना हृतगन्धा अत एव गन्धस्य व्यावर्तकस्य गतत्वात्सलिलत्वाय कल्पते सलिले लीयते इत्यर्थः । तद्धृतरसं तेन वायुनैव हृतो रसो यस्य तत् ॥ १३ ॥ तमसश्च रूपतिरस्कारित्वं प्रसिद्धम् । सांवर्तकेन तमसा । अवकाशेनाकाशेन स्वकारणेन कालात्मना, शब्दस्य हि कालत एव नाशः प्रसिद्धस्तद्रूपेणात्मना ईश्वरेण । आत्मनि तामसाहंकारे ॥ १४ ॥ ॥ ॥ ॥

१ धारयन्ति शरीराणीति धातवो महाभूतानि । २ वैराजः समष्टिजीवः । ३ ते ब्रह्मोपासकाः प्रतिसंचरे प्रलये परस्य द्वितीयपराधस्य । ४ महाप्रलयपर्यन्तमित्यर्थः । ‘आहूतसंज्ञावत्’ इति कचित्पाठः । ५ अवशः प्रकृत्यधीनः । ६ ईरितः प्रेरितः ।

इन्द्रियाणि बुद्धिश्च राजसाहंकारम् । मनो वैकारिकैर्देवैः सह सात्त्विकाहंकारम् । एवं त्रिविधैः स्वगुणैः स्वकार्यैः सहितोऽहमहंकार आत्मनि महति स च प्रकृताविति द्रष्टव्यम् ॥ १५ ॥ त्रिवर्णा त्रिगुणा । मायाश्रवणभीतं राजानं तन्निवृत्त्युपायश्रवणे स्वयं छन्दयति—किं भूय इति ॥ १६ ॥ एवमनुकम्पित-स्तन्निवृत्त्युपायमेव पृच्छति—यथैतामिति । यद्यपि 'तन्माययाऽतो बुध आभजेत्तम्' इति भक्तिस्तत्तारकत्वेनोक्तैव तथापि किं भक्तिरेवान्योऽपि वा तत्रोपायोऽस्तीति ज्ञातुं पुनः प्रश्नः । अकृतात्मभिरवशीकृतान्तःकरणैः । स्थूलधियः स्थूले शरीरे अहंघीर्येषां ते ॥ १७ ॥ भक्तिरन्यतिरेकेण नास्त्यन्य उपाय इत्यभिप्रेत्य भक्तिमेव ससाधनानां निरूपयति । तत्र प्रथमं वैराग्यद्वारा गुरुपसत्तिमाह चतुर्भिः—कर्माणीति । दुःखहृत्यै दुःखप्रतीकाराय । पाकविपर्यासं फलवैपरीत्यम् । मिथुनीचारिणां मिथुनीभूय प्रवर्तमानानाम् ॥ १८ ॥ कर्मभिः साधिता अपि विज्ञादयो न सुखहेतव इति च पश्येदित्याह—नित्यार्ति-

इन्द्रियाणि मनो बुद्धिः सह वैकारिकैर्नृप ॥ प्रविशन्ति ह्यहंकारं स्वगुणैरहमात्मनि ॥ १५ ॥ एषा माया भगवतः सर्गस्थित्यन्तकारिणी ॥ त्रिवर्णा वर्णितास्माभिः किं भूयः श्रोतुमिच्छसि ॥ १६ ॥ ॥ राजोवाच ॥ यथैता-
मैश्वरीं मायां दुस्तरामकृतात्मभिः ॥ तरन्त्यञ्जः स्थूलधियो महर्ष इदमुच्यताम् ॥ १७ ॥ ॥ प्रबुद्ध उवाच ॥
कर्माण्यारभमाणानां दुःखहृत्यै सुखाय च ॥ पश्येत्पाकविपर्यासं मिथुनीचारिणां नृणाम् ॥ १८ ॥ नित्यार्तिदेन
वित्तेन दुर्लभेनात्मवृत्तिना ॥ गृहापत्याप्तपशुभिः का प्रीतिः साधितैश्चलैः ॥ १९ ॥ एवं लोकं परं विद्यान्नश्वरं
कर्मनिर्मितम् ॥ सतुल्यातिशयध्वंसं यथा मण्डलवर्तिनाम् ॥ २० ॥ तस्माद्गुरुं प्रपद्येत जिज्ञासुः श्रेय उत्तमम् ॥
शाब्दे परे च निष्णातं ब्रह्मण्युपशमाश्रयम् ॥ २१ ॥ तत्र भागवतान्धमान् शिक्षेद्गुर्वात्मदेवतः ॥ अमाययानु-
वृत्त्या यैस्तुल्येदात्मात्मदो हरिः ॥ २२ ॥ सर्वतो मनसोऽसङ्गमादौ सङ्गं च साधुषु ॥ दयां मैत्रीं प्रश्रयं च भूते-
ष्वद्वा यथोचितम् ॥ २३ ॥ ॥ ॥ ॥ ॥ ॥ ॥

देनेति । आत्मनः स्वस्य मृत्युरूपेण । चलैरनित्यैरपायिभिश्च ॥ १९ ॥ एवं लोकं परमिति । कर्मनिर्मितत्वान्नश्वरम् । तथा च श्रुतिः—'तद्यथेह कर्मचितो लोकः क्षीयते एवमेवावमुत्र पुण्यचितो लोकः क्षीयते' इति । किंच वर्तमानसमयेऽपि दुःखयुक्तं पश्येदित्याह—सतुल्यातिशयध्वंसं सह तुल्येनातिशयेन ध्वंसेन च वर्तमानम् । अतस्तुल्ये स्पर्धातिशयेऽसूयाध्वंसालोचने भयान्तिकं चापरिहार्यमित्यर्थः । यथाखण्डमण्डलपतीनां मिथः स्पर्धादि तद्वत् ॥ २० ॥ उत्तमं श्रेयो ज्ञातुमिच्छुः शब्दे ब्रह्मणि वेदाख्ये न्यायतो निष्णातं तत्त्वज्ञम् । अन्यथा संशयनिरासकत्वायोगात् । परं च ब्रह्मण्यपरोक्षानुभवेन निष्णातमन्यथा बोध-संचारायोगात् । परब्रह्मनिष्णातत्वद्योतकमाह—उपशमाश्रयमिति ॥ २१ ॥ गुरोर्वात्मा देवतं च यस्य सः । अनुवृत्त्या सेवया । यैर्धर्मैः वस्तुत आत्मा, आत्मप्रपदश्चोपासकानाम् । यथा बलिप्रभृतीनाम् ॥ २२ ॥ यथोचितमिति ह्रीनेषु दयां समेषु मैत्रीमुत्तमेषु प्रश्रयं च शिक्षेदित्यर्थः ॥ २३ ॥ ॥

१ गुरुपसत्त्यादिसाधनसहितम् । २ अत्र 'यदान्यदात्मनः' इत्यादि श्लोकचतुष्टयमधिकं शुक्लपक्षीये । ३ तत्र गुरुपसत्तौ । ४ 'आत्मप्रदो हरिः' इति पाठः । ५ आदिशब्दात् चिन्तादैर्न्यपरिग्रहः । शौचं बाह्यं मृज्जलादिभिः । आभ्यन्तरं चादम्भमानादि शिक्षेत् । तपः स्वधर्माचरणम् । तितिक्षां क्षमाम् । मौनं वृथावाचामनुधारणम् । स्वाध्यायमधिकारानुरूपं वेदपाठादिकम् । आर्जवं स्वच्छताम् । ब्रह्मचर्यं यस्य यादगुचितमृतुकाले स्वदारनियमादि । अहिंसां भूतेष्वद्रोहम् । द्वन्द्वसंज्ञयोः शीतोष्णसुखदुःखादिरूपयोः । समत्वं हर्षविषादराहित्यम् ॥ २४ ॥ आत्मेश्वरान्वीक्षाम् । सखिद्रूपेणात्मान्वीक्षां नियन्त्ररूपेणेश्वरान्वीक्षां च । कैवल्यमेकान्तशीलत्वम् । अनिकेततां गृहाद्यभिमानराहित्यम् । विविक्तचरित्रसं विजनपतितानां बल्लखण्डानां शुद्धानां वा वल्कलानां परिधानम् ॥ २५ ॥ भागवते भगवत्प्रतिपादके । अन्यत्र शास्त्रादौ या अनिन्दा ताम् । मनसः प्राणायामैर्वाचो मौनेन कर्मगोऽनीहया दण्डम् । सत्यं यथार्थभाषणम् । शमदमावन्तःकरणबाधेन्द्रियनिग्रहौ ॥ २६ ॥ हरेर्जन्मकर्मगुणानां श्रवणादि तदर्थं । हर्षद्वेषेन सर्वं कर्म विशेषतश्च यजनादि यत्तदर्थं शिक्षेत् ॥ २७ ॥ इष्टं दत्तमित्यादयो भावे निष्ठाः ।

शौचं तपस्तिक्ष्णां च मौनं स्वाध्यायमार्जवम् ॥ ब्रह्मचर्यमहिंसां च समत्वं द्वन्द्वसंज्ञयोः ॥ २४ ॥ सर्वत्रात्मेश्वरान्वीक्षां कैवल्यमनिकेतताम् ॥ विविक्तचरित्रसं संतोषं येन केनचित् ॥ २५ ॥ श्रद्धां भागवते शास्त्रेऽनिन्दामन्यत्र चापि हि ॥ मनोवाक्कर्मदण्डं च सत्यं शमदमावपि ॥ २६ ॥ श्रवणं कीर्तनं ध्यानं हरेरद्भुतकर्मणः ॥ जन्मकर्मगुणानां च तदर्थेऽखिलचेष्टितम् ॥ २७ ॥ इष्टं दत्तं तपो जप्तं वृत्तं यच्चात्मनः प्रियम् ॥ दारान्सुतान् गृहान्प्राणान्यत्परस्मै निवेदनम् ॥ २८ ॥ एवं कृष्णात्मनाथेषु मनुष्येषु च सौहृदम् ॥ परिचर्यां चोभयत्र महत्सु नृषु साधुषु ॥ २९ ॥ परस्परानुकथनं पावनं भगवद्यशः ॥ मिथो रतिर्मिथस्तुष्टिर्निवृत्तिर्मिथ आत्मनः ॥ ३० ॥ स्मरन्तः स्मारयन्तश्च मिथोऽघौघहरं हरिम् ॥ भक्त्या संजातया भक्त्या बिभ्रत्युत्पुलकां तनुम् ॥ ३१ ॥ क्वचिद्गुदन्त्यच्युतचिन्तया क्वचिद्वसन्ति नन्दन्ति वदन्त्यलौकिकाः ॥ नृत्यन्ति गायन्त्यनुशीलयन्त्यजं भवन्ति तूष्णीं परमेत्य निर्वृताः ॥ ३२ ॥

वृत्तं सदाचारः । आत्मनः प्रियं गन्धपुष्पादि । दारादीनप्यालक्ष्य परस्मै परमेश्वराय निवेदनं तत्सेवकतया समर्पणं यत्तच्छिक्षेत् ॥ २८ ॥ कृष्ण एवात्मा नाथश्च येषाम् । कृष्ण आत्मनो जीवस्य नाथो येषामिति वा तेषु । उभयत्र स्थावरे जङ्गमे च या परिचर्या ताम् । विशेषतो नृषु तत्रापि साधुषु स्वधर्मशीलेषु । ततोऽपि महत्सु श्रीभागवतेषु ॥ २९ ॥ तैश्च सह सङ्गम्य यत्पावनं भगवद्यशस्तस्य परस्परानुकथनं शिक्षेत् । यद्वा यशः प्रति तत्र संस्पर्धादिपरित्यागेन मिथो या रतिः रमणं, या च तुष्टिः सुखं या च निवृत्तिः समस्तदुःखनिवृत्तिस्तां च शिक्षेत् ॥ ३० ॥ एवं वर्तमानानां परमानन्दप्राप्तिसमाह—स्मरन्त इति द्वयेन । भक्त्या साधनभक्त्या संजातया प्रेमलक्षणया भक्त्या ॥ ३१ ॥ अजं हरिमुशीलयन्ति तल्लीलामभिनयन्ति । एवं परमेत्य प्राप्य निर्वृताः सन्तस्तूष्णीं भवन्ति ॥ ३२ ॥ ॥ ॥ ॥ ॥ ॥ ॥

उपसंहरति—इतीति । भागवतधर्मोपपन्नया भक्त्या ॥ ३३ ॥ 'नारायणपरो मायां तरती'त्युक्ते पृच्छति—नारायणाभिधानसेति । निष्ठां स्वरूपम् । अयं भावः—ब्रह्मैव तावन्नारायण इति भगवानिति परमात्मेति चोच्यते । तदुक्तम्—'वदन्ति तत्तत्त्वविदस्तत्त्वं यज्ज्ञानमद्वयम् ॥ ब्रह्मेति परमात्मेति भगवानिति शब्धते ॥' इति । तथा—'नारायणे भगवति तदिदं विश्वमाहितम् ॥ गृहीतमायोरुगुणः सर्गादावगुणः स्वतः ॥' इत्यादिषु । तत्र किमेभिः शब्दैर्निर्विशेषं तदेव वस्तुच्यते, अस्ति वा कोऽपि विशेषांश इति ॥ ३४ ॥ अत्रोत्तरम्—स्थित्युद्भवेति । अयमर्थः—अस्य विश्वस्य स्थित्युद्भवप्रलयानां हेतुः स्वयं चाहेतुर्हेतु-रहितः स नारायण इति परमेव तत्त्वमवेहि स्वप्नजागरसुषुप्तिषु सदनुवर्तमानं यत् । वक्ष्यति च—'तुरीयं त्रिषु संततम्' इति । बहिश्च समाध्यादौ यत्स-त्तद्ब्रह्मेति परमेव तत्त्वमवेहि । देहेन्द्रियप्राणमनांसि येन संजीवितानि सन्ति चरन्ति प्रवर्तन्ते तत्परमात्मेति परमेव तत्त्वमवेहि । एवं लक्षणभेदैर्नारायणा-दिनामभिरुच्यमानमपि परमेकमेव तत्त्वं जानीहि ॥ ३५ ॥ अवेहीत्यनेन विषयत्वं प्राप्तं निषेधति—नैतदिति । एतत्परं तत्त्वं मनो न विशति न विषयी-करोति । वागुत वागपि चक्षुश्चात्मा बुद्धिश्च प्राणश्च क्रियाशक्त्या न प्राप्नोत्यन्यानि चेन्द्रियाणि । यथाऽनलं स्वाः स्वांशभूता अर्चिषो विस्फुल्लिकादयो न

इति भागवतान्धर्मान् शिक्षन् भक्त्या तदुत्थया ॥ नारायणपरो मायामञ्जस्तरति दुस्तराम् ॥ ३३ ॥ ॥ राजो-
वाच ॥ नारायणाभिधानस्य ब्रह्मणः परमात्मनः ॥ निष्ठामर्हथ नो वक्तुं यूयं हि ब्रह्मवित्तमाः ॥ ३४ ॥ ॥ पिप्प-
लायन उवाच ॥ स्थित्युद्भवप्रलयहेतुरहेतुरस्य यत्स्वप्नजागरसुषुप्तिषु सद्वहिश्च ॥ देहेन्द्रियासुहृदयानि चरन्ति
येन संजीवितानि तदेवेहि परं नरेन्द्र ॥ ३५ ॥ नैतन्मनो विशति वागुत चक्षुरात्मा प्राणेन्द्रियाणि च यथाऽन-
लमर्चिषः स्वाः ॥ शब्दोऽपि बोधकनिषेधतयात्ममूलमर्थोक्तमाह यद्वते न निषेधसिद्धिः ॥ ३६ ॥ ॥

प्रकाशयन्ति न दहन्ति च, तथा जडासु मन आदिवृत्तिष्वभिव्यज्यमानस्यात्मप्रकाशस्य तत्तद्वृत्तिप्रकाशकस्य न तत्प्रकाशविषयत्वम् । 'प्राणस्य प्राणमुत चक्षु-
षश्चक्षुरुत श्रोत्रस्य श्रोत्रमन्नस्यान्नं मनसो ये मनो विदुः' इति । तथा—'यतो वाचो निवर्तन्ते अप्राप्य मनसा सह' इत्यादिश्रुतेः । ननु—'तं त्वौपनिषदं पुरुषं
पृच्छामि' इति श्रुतेः । शब्दगोचरत्वं प्रतीयते तत्राह—शब्दोऽपीति । शब्दोऽप्यात्ममूलमात्मनि प्रमाणं सदर्थोक्तमर्थोक्तं यथा भवति तथा आह, न
साक्षात् । कुतः । बोधकनिषेधतया स्वस्यैव बोधकस्य निषेधरूपत्वात् । 'यतो वाचो निवर्तन्ते अप्राप्य मनसा सह' । 'यद्वाचानभ्युदितं येन वागभ्यु-
द्यते ॥ तदेव ब्रह्म त्वं विद्धि' । 'यन्मनो न मनुते', 'न चक्षुषा पश्यति कश्चनैनं' इत्यादिश्रुतेः । ननु तर्हि नैवाह श्रुतिः किमिदमुच्यते अर्थोक्तमाहेति
तत्राह—यद्वते इति । 'अथात आदेशो नेति नेति', 'अस्थूलमनणु', 'यतो वाचो निवर्तन्ते', 'यद्वाचानभ्युदितम्' इत्यादिनिषेधस्य यदवधिभूतं ब्रह्म ऋते
विना सिद्धिर्नास्ति । सर्वस्य निषेधस्य सावधित्वात् ॥ ३६ ॥ ॥ ॥ ॥ ॥

१ 'तदेवेहि' इति पाठः । २ 'नैनं' इति पाठः । ३ 'शब्दोऽप्यबोधकनिषेधतया' इति पाठः । ४ शब्दोऽपि आत्मनः स्वस्य मूलं बोधकनिषेधतयाह—यस्य बोधकं किमपि नास्ति
तद्ब्रह्मेत्येवं गीतैर्वाच्यदुक्तमर्थत एवोक्तम्, न तु शब्दत इदं तदिति निर्देशोनाहेत्यर्थ इति चक्र० । ५ निषेधसिद्धिः परतत्त्वेयत्ताप्राहकनिराकरणसिद्धिर्न स्यादतस्तद्विद्यत्तानवच्छिन्नत्वसिद्धये तद्विद्यत्ता-
प्राहकनिराकरणतया चाहेत्यन्वयः ।

ननु तर्हि प्रमाणाविषयत्वान्नास्ति ब्रह्मेति प्रसज्येतात आह—सत्त्वमिति । सत्त्वमूलं कार्यम्, असत्त्वमूलं कारणं तत्सर्वं ब्रह्मैव भाति । कुतः । यद्यस्मात्तयोः
सदसतोः परं कारणं कार्यं कारणाद्भिन्नं न भवति—'वाचारम्भणम्' इति श्रुतेः । ननु कथमेकं बहुविधस्य कारणं तत्राह—उरुशक्ति अनेकशक्तिमत् । उरुम-
हती मायालक्षणा शक्तिर्यस्य तदिति वा । बहुधा भानमेव दर्शयति—आदौ यदेकं ब्रह्म तदेव सत्त्वं रजस्तम इति त्रिवृत्प्रधानं प्रवदन्ति । ततः क्रियाशक्त्या
सूत्रं ज्ञानशक्त्या महानिति तदेव प्रवदन्ति, ततोऽहमिति जीवं जीवोपाधिमहंकारं च तदेव प्रवदन्ति । ततश्च ज्ञानक्रियार्थफलरूपतया ज्ञानशब्देन देवताः,
क्रिया इन्द्रियाणि, अर्था विषयाः, फलं तत्प्रकाशः सुखादि वा तद्रूपतया ब्रह्मैव भाति । न हि सर्वस्वरूपेण स्वतो भासमानस्य ब्रह्मणः स्वसिद्धौ प्रमाणा-
पेक्षेति भावः ॥ ३७ ॥ ननु सर्वात्मकं चेद्ब्रह्म तर्हि सर्वस्य कार्यस्य जन्मादिविकारवत्त्वाद्ब्रह्मणोऽपि तत्प्रसङ्गः स्यादत आह—नात्मेति । आत्मा ब्रह्म न
जजान न जातः । जन्माभावादेव तदनन्तरास्तितालक्षणोऽपि विकारो नास्ति । नैधते न वर्धते । वृद्धभावादेव विपरिणामोऽपि निरस्तः । कुतः । हि यस्मा-
द्यभिचारिणामागमापायिनां बालयुवादिदेहानां सवनवित्तत्तत्कालद्रष्टा । न ह्यवस्थावतां द्रष्टा तदवस्थो भवतीत्यर्थः । ननु निरवस्थः कोऽसावात्मा, अत
आह—उपलब्धिमात्रमिति । नन्यायातं तर्हि क्षणिकत्वं नेत्याह—सर्वत्रेति । सर्वत्र देशे शश्वत्सर्वदा अनपाय्यनुवर्तमानम् । ननु नीलज्ञानं जातं, पीतज्ञानं

सत्त्वं रजस्तम इति त्रिवृदेकमादौ सूत्रं महानहमिति प्रवदन्ति जीवम् ॥ ज्ञानक्रियार्थफलरूपतयोरुशक्ति ब्रह्मैव
भाति सदसच्च तयोः परं यत् ॥ ३७ ॥ नात्मा जजान न मरिष्यति नैधतेऽसौ न क्षीयते सवनविद्यभिचारिणां हि ॥
सर्वत्र शश्वदनपाय्युपलब्धिमात्रं प्राणो यथेन्द्रियबलेन विकल्पितं सत् ॥ ३८ ॥ अण्डेषु पेशिषु तरुष्वविनिश्चितेषु
प्राणो हि जीवमुपधावति तत्र तत्र ॥ सन्ने यदिन्द्रियगणेऽहमि च प्रसुप्ते कूटस्थ आशयमृते तदनुस्मृतिर्नः ॥ ३९ ॥

नष्टमिति प्रतीतेर्न ज्ञानस्थानप्राप्यत्वमत आह—इन्द्रियबलेनेति । सदेव ज्ञानमिन्द्रियबलेन विविधं कल्पितम् । नीलाद्याकारवृत्तय एव जायन्ते नश्यन्ति
च, न ज्ञानमिति भावः । व्यभिचारिष्वव्यभिचारे दृष्टान्तः—प्राणो यथेति ॥ ३८ ॥ दृष्टान्तं विवृण्वन्नन्द्रियादिलयेन निर्विकारात्मोपलब्धिं दर्शयति—
अण्डेष्विति । पेशिषु जरायुजेषु तरुषु उद्भिज्जेष्वविनिश्चितेषु । स्वेदजेषु उपधावत्यनुवर्तते । एवं दृष्टान्ते निर्विकारत्वं प्रदर्श्य दार्ष्टान्तिकेऽपि दर्शयति—कथम् ।
तदेवात्मा सविकार इव प्रतीयते यद्यदा जागरे इन्द्रियगणो यदा च स्वप्ने तत्संस्कारवानहंकारः, यदा तु प्रसुप्तं तदा तस्मिन्प्रसुप्ते इन्द्रियगणे सन्ने लीने अह-
म्यहंकारे च सन्ने कूटस्थो निर्विकार एवात्मा । कुतः । आशयमृते लिङ्गशरीरमुपार्धिं विना । विकारहेतोरुपाधेरभावादित्यर्थः । नन्वहंकारपर्यन्तस्य सर्वस्य
लये शून्यमेवावशिष्येत, तत्कथं तदा कूटस्थ आत्मा अत आह—तदनुस्मृतिर्नः, तस्य दर्शनस्पृशनादिविशेषज्ञानशून्यस्य सुखात्मनः सुषुप्तिसाक्षिणः स्मृतिर्नो-
ऽस्माकं भवति, एतावन्तं कालं सुखमहं सुप्तो न किंचिदवेदिषमिति । अतोऽननुभूतस्यास्मरणादस्येव सुषुप्तावात्मानुभवो विषयसंबन्धाभावाच्च न स्पष्ट इति
भावः । तथा च श्रुतिः—'यद्वै तन्न पश्यति पश्यन्वै तद्रष्टव्यं न पश्यति' । 'न हि द्रष्टृर्दृष्टेर्विपरिलोपो विद्यते' इति ॥ ३९ ॥ ॥ ॥ ॥

१ प्रमाणाविषयत्वान्निष्प्रमाणकत्वात् । २ तत्कालद्रष्टा बालयुवाद्यवस्थासाक्षी । ३ अवस्थावतां देहानां तदवस्थो बालयुवाद्यवस्थः । ४ उपलब्धिमात्रं ज्ञानैकरसम् । ५ अनु-
वर्तमानं नित्यत्वेनानुगतम् । ६ अनपायिष्वं नित्यत्वेनानुवर्तमानत्वम् । ७ निर्विशेषात्मानुभवम् ।

ननु यदि सुषुप्तौ कूटस्थात्मानुभवो भवेत्कथं पुनरपि संसारः स्यात्, अविद्यातत्संस्काराणां विद्यमानत्वादिति चेत्कदा तर्हि तन्निवर्तकोऽनुभवो भवेदत आह—यर्हीति । विज्ञेयत्वादि विहाय केवलमज्ञानाभ्यस्यैव चरणेच्छया या उरुभक्तिस्तया पुमांश्चेतसो मलानि विधमेन्नाशयेत् । चेत् एव वा कर्तुं स्वगतानि मलानि तथा भक्त्या क्षालयेत् । तदा तस्मिन्विशुद्धे चेतसि सति साक्षादव्ययवधानेनात्मतत्त्वमुपलभ्यते । अमलयोर्दशोः सत्योर्थथा पूर्वमेव सिद्धः सवितृ-प्रकाश इति ॥ ४० ॥ भक्तेः कर्मयोगाधीनत्वात् पृच्छति—कर्मयोगमिति । नैष्कर्म्यं कर्मनिवृत्तिसाध्यं ज्ञानम् ॥ ४१ ॥ प्रश्नान्तरमाह—एवमिति । प्रश्नं प्रष्टव्यमर्थम् । पितुरिक्ष्वाकोः । ब्रह्मणः पुत्राः सनकादयः सर्वज्ञा अपि नाब्रुवन् ॥ ४२ ॥ गहनत्वद्योतनाय प्रथमं द्वितीयप्रश्नस्योत्तरमाह—कर्ममिति । कर्म विहितम् । अकर्म तद्विपरीतं निषिद्धम् । विकर्म विगतं कर्म विहिताकरणम् । एतन्नयं वेदवादो वेदेकगम्यम् । न लौकिकः । वेदस्येश्वरात्मत्वादीश्वरादुद्भूतत्वादपौरुषेयत्वादित्यर्थः । पुंवाक्ये हि वक्तुरभिप्रायतोऽर्थज्ञानं शक्यमपौरुषेये तु केवलं वाक्यपौर्वापर्येणैव तात्पर्यावधारणं, तच्च दुष्करमिति तत्र कर्मादौ विद्वांसोऽपि

यर्ह्यज्ञानाभचरणैषणयोरुभक्त्या चेतोमलानि विधमेद्वृणकर्मजानि ॥ तस्मिन्विशुद्ध उपलभ्यत आत्मतत्त्वं साक्षा-
द्यथाऽमलदशोः सवितृप्रकाशः ॥ ४० ॥ ॥ राजोवाच ॥ कर्मयोगं वदत नः पुरुषो येन संस्कृतः ॥ विधूयेहाशु
कर्माणि नैष्कर्म्यं विन्दते परम् ॥ ४१ ॥ एवं प्रश्नमृषीन्पूर्वमपृच्छं पितुरन्तिके ॥ नाब्रुवन्ब्रह्मणः पुत्रास्तत्र कारण-
मुच्यताम् ॥ ४२ ॥ ॥ आविर्होत्र उवाच ॥ कर्माकर्मविकर्ममिति वेदवादो न लौकिकः ॥ वेदस्य चेश्वरात्मत्वात्तत्र
मुह्यन्ति सूरयः ॥ ४३ ॥ परोक्षवादो वेदोऽयं बालानामनुशासनम् ॥ कर्ममोक्षाय कर्माणि विधत्ते ह्यगदं यथा ॥ ४४ ॥
नाचरेद्यस्तु वेदोक्तं स्वयमज्ञोऽजितेन्द्रियः ॥ विकर्मणा ह्यधर्मेण मृत्योर्मृत्युमुपैति सः ॥ ४५ ॥ वेदोक्तमेव कुर्वाणो
निःसङ्गोऽर्पितमीश्वरे ॥ नैष्कर्म्या लभते सिद्धिं रोचनार्था फलश्रुतिः ॥ ४६ ॥ ॥ ॥

मुह्यन्ति किमुतान्ये । अतस्तव तदा बालत्वान्नैवाब्रुवन्निति ॥ ४३ ॥ दुर्ज्ञेयं वेदतात्पर्यमाह—परोक्षवाद इति । यत्रान्यथास्थितोऽर्थः सङ्गोपयितुमन्यथा कृत्योच्यते स परोक्षवादः । तथा च श्रुतिः—‘तं वा एतं चतुर्द्वैतसन्तम् । चतुर्द्वैतित्याचक्षते परोक्षेण । परोक्षप्रिया इव हि देवाः ॥’ इति, परोक्ष-वादत्वमेवाह—कर्ममोक्षायेति । ननु स्वर्गाद्यर्थं कर्माणि विधत्ते, न कर्ममोक्षार्थं तत्राह—बालानामनुशासनं यथा भवति तथा । अत्र दृष्टान्तः—अगदमौ-पधम् । यथा पिता बालमगदं पाययन्खण्डलङ्कुकादिभिः प्रलोभयन्पाययति ददाति च तानि । नैतावताऽगदपानस्य तल्लभः प्रयोजनम्, अपि त्वारोग्यम् । तथा वेदोऽप्यवान्तरफलैः प्रलोभयन्कर्ममोक्षायैव कर्माणि विधत्ते ॥ ४४ ॥ ननु कर्ममोक्षश्चेत्पुरुषार्थस्तर्हि प्रथममेव कर्म त्यज्यतामत आह—नाचरेदिति । अजि-तेन्द्रियत्वादज्ञः स्वयं यदि नाचरेत्तर्हि विकर्मणा कर्मानाचरणलक्षणेनाधर्मेण मृत्योरनन्तरं मृत्युमेव प्राप्नोति । तथा च श्रुतिः—‘मृत्वा पुनर्मृत्युमापद्यन्ते अर्ध-मानाः स्वकर्मभिः’ इति ॥ ४५ ॥ तस्माद्वेदोक्तमेव कुर्वाणो न तु निषिद्धम् । ननु कर्मणि क्रियमाणे तस्मिन्नासक्तिस्तत्फलं च स्यान्नतु नैष्कर्म्यरूपा सिद्धिरत

१ अव्ययवधानेन सुषुप्तिवत् अविद्यादिव्यवधानाभावेन । २ चित्तशुद्धेः पूर्वमेव । ३ स्वकर्मभिर्वेदोदितैरुक्तैः सद्भिः अर्धमानः पीड्यमानः अकृतानां तेषां पापजनकत्वात् ।

आह—निःसङ्गोऽर्पितमिवेश्वान् । ईश्वरेऽर्पितं न तु फलोद्देशेन । ननु फलस्य श्रुतत्वात्कर्मणि कृते फलं भवेदेव, न, रोचनार्थेति । कर्मणि रच्युत्पादनार्थ-मगदपाने खण्डलङ्कुकादिवत् । ततश्च कर्माभिरुच्या वेदार्थं सम्यग्विचारयति । तदा च ‘यो वा एतदक्षरमविदित्वा गार्ग्यस्माद्विदित्वा प्रैति स कृपणः’ इत्य-नात्मज्ञस्यैव कृपणताम् । ‘तमेतं वेदानुवचनेन ब्राह्मणा विविदिषन्ति । ब्रह्मचर्येण तपसा श्रद्धया यज्ञेनानाशकेन’ इति यज्ञादीनां ज्ञानशेषतां चावधार्य निष्कामेषु कर्मसु प्रवर्तते । ततश्च ‘स्वर्गकामो यजेत’ इत्यादिभिः कामितस्यैव स्वर्गादेः फलत्वेनावगमादकामितोऽसौ न भवतीति नैष्कर्म्यसिद्धिर्भवतीति भावः ॥ ४६ ॥ वैदिकं कर्मयोगमुक्त्वा तात्त्रिकमाह—य आश्रिति । परात्मनः परस्यैव सत आत्मनो जीवस्य हृदयग्रन्थिमहंकारबन्धं निर्हर्तुमिच्छुः सन् तन्नो-क्तेन च विधिना प्रकारेण भजेत् । तन्नमागमः । चकाराद्वैदिकेन सह समुच्यमाह ॥ ४७ ॥ तमेव विधिमाह—लब्धानुग्रह इत्यादिना । तेनाचार्येण संदर्शित आगमोऽर्चनप्रकारो यस्य सः ॥ ४८ ॥ मूर्तेः संमुखमासीनः । आदिशब्देन भूतशुद्ध्यादिभिः । पिण्डं देहं विशोध्य संन्यासैः सद्भिर्न्यासैः कृता रक्षा

य आशु हृदयग्रन्थिं निर्जिहीर्षुः परात्मनः ॥ विधिनोपचरेदेवं तन्नोक्तेन च केशवम् ॥ ४७ ॥ लब्धानुग्रह आचार्यात्तेन
संदर्शितागमः ॥ महापुरुषमभ्यर्चन्मूर्त्याभिमतयात्मनः ॥ ४८ ॥ शुचिः संमुखमासीनः प्राणसंयमनादिभिः ॥ पिण्डं
विशोध्य संन्यासकृतरक्षोऽर्चयेद्भरिम् ॥ ४९ ॥ अर्चादौ हृदये चापि यथालब्धोपचारकैः ॥ द्रव्यक्षित्यात्मलिङ्गानि
निष्पाद्य प्रोक्ष्य चासनम् ॥ ५० ॥ पाद्यादीनुपकल्प्याथ संनिधाप्य समाहितः ॥ हृदादिभिः कृतन्यासो मूलमन्त्रेण
चार्चयेत् ॥ ५१ ॥ साङ्गोपाङ्गां सपार्षदां तां तां मूर्तिं स्वमन्त्रतः ॥ पाद्याध्याचमनीयाद्यैः स्नानवासोविभूषणैः ॥ ५२ ॥
गन्धमाल्याक्षतस्रग्भिर्धूपदीपोपहारकैः ॥ साङ्गं संपूज्य विधिवत्स्तवैः स्तुत्वा नमोद्भरिम् ॥ ५३ ॥ आत्मानं तन्मयं
ध्यायन्मूर्तिं संपूजयेद्भरेः ॥ शेषामाधाय शिरसा स्वधाभ्युद्गास्य सत्कृतम् ॥ ५४ ॥ एवमभ्यर्कतोयादावतिथौ हृदये
च यः ॥ यजतीश्वरमात्मानमचिरान्मुच्यते हि सः ॥ ५५ ॥ ॥ इति श्रीमद्भा० म० पु० एकादशस्कन्धे तृतीयोऽध्यायः ॥ ३ ॥

येन सः ॥ ४९ ॥ आदावेव द्रव्याणि पुष्पादीनि जन्त्वादिशोधनेन, क्षितिं संमार्जनादिना, आत्मानमव्यग्रतया, लिङ्गं मूर्तिमनुलेपक्षालनादिना, निष्पाद्य योग्यानि कृत्वा ॥ ५० ॥ पाद्यादिपात्राण्युपकल्प्य संनिधाप्य हृदि संपूजितं श्रीमूर्तौ ध्यात्वा हृदादिभिः हृदयशिरःशिखाकवचनेत्रास्त्रमन्त्रैर्मूलमन्त्रेण च देवे कृतन्यासो मूलमन्त्रेणार्चयेत् ॥ ५१ ॥ अङ्गानि हृदयादीन्युपाङ्गानि सुदर्शनादीनि तत्सहितां सपार्षदां सपरिवाराम् । कैरुपचारैरर्चयेत्तदाह—पाद्येति । आदिशब्देन मधुपर्कमाचमनं च ॥ ५२ ॥ अक्षतास्तिलकालङ्कारे, न तु पूजयाम् । ‘नाक्षतैरर्चयेद्विष्णुं न केतक्या महेश्वरम्’ इति निषेधात् । उपहारो नैवेद्यम् । ॥ ५३ ॥ शेषां निर्माल्यम् । स्वधाभि स्वस्थाने । देवं हृदि मूर्तिं करण्डके उद्गास्य स्थापयित्वा पूजाविधिं समापयेदिति शेषः ॥ ५४ ॥ तात्त्रिकं कर्मयोग-मुपसंहरति—एवमिति ॥ ५५ ॥ ॥ इति श्रीमद्भागवते महापुराणे एकादशस्कन्धे भावार्थदीपिकायां टीकायां तृतीयोऽध्यायः ॥ ३ ॥ ॥ ॥

चतुर्थे त्ववतारेहाप्रश्रयोत्तरमुक्तवान् ॥ जयन्तीनन्दनो नाम्ना द्रुमिलो नवसप्तमः ॥ १ ॥ 'मूर्त्याभिमतयात्मानः' इत्यनेनात्मनः प्रियमवतारं पूजयेदित्युक्तेऽवतारज्ञानमपेक्षितं तथा 'सर्वैः स्तुत्वा नमोदरिम्' इत्युक्ते गुणकर्मज्ञानं चापेक्षितमतः पृच्छति—यानि यानीति । कर्ता करिष्यति ॥ १ ॥ त्वया पृष्ठानि कालत्रयसंबन्धिसकलावतारगुणकर्माणि कथयितुमशक्यानि सङ्क्षेपतस्तु कानिचित्कथयिष्यामीत्याह—यो वा इत्यादिना । अनुक्रमिष्यन्गणयितुमिच्छति यः स तु बालानामिव बुद्धिर्यस्य स मन्दमतिः । कालेन महता कोऽपि महामतिः रजांसि गणयेदपि । अखिलशक्तिधाम्नः सर्वशक्त्याश्रयस्य भगवतो गुणांस्तु नैव गणयेत् । तथा च श्रुतिः—'विष्णोर्नु कं वीर्याणि प्रवोचं यः पार्थिवानि विममे रजांसि' इत्यादि ॥ २ ॥ तत्रादौ पुरुषावतारमाह—भूतैरिति । यदा स्वसृष्टैर्भूतैर्विराजं ब्रह्माण्डं पुरं निर्माय तस्मिन् लीलया प्रविष्टो न तु भोक्तृत्वेन । प्रभूतपुण्यस्य जीवस्य तत्र भोक्तृत्वात् ॥ ३ ॥ अस्य गुणकर्माण्याह द्वयेन—यत्काय इति । यस्याधिष्ठेयः काय एषः । काय इति सप्तमी वा । तनुभृतां समष्टिव्यष्टिजीवानां ज्ञानकर्मन्द्रियाणि यस्य स्वतःस्वरूपभूतास्तत्त्वाच्चतुभृतां

॥ राजोवाच ॥ यानि यानीह कर्माणि यैर्यैः स्वच्छन्दजन्मभिः ॥ चक्रे करोति कर्ता वा हरिस्तानि ब्रुवन्तु नः ॥ १ ॥ ॥ द्रुमिल उवाच ॥ यो वा अनन्तस्य गुणाननन्ताननुक्रमिष्यन्स तु बालबुद्धिः ॥ रजांसि भूमेर्गणयेत्कथंचित्कालेन नैवाखिलशक्तिधाम्नः ॥ २ ॥ भूतैर्यदा पञ्चभिरात्मसृष्टैः पुरं विराजं विरचय्य तस्मिन् ॥ स्वांशेन विष्टः पुरुषाभिधानमवाप नारायण आदिदेवः ॥ ३ ॥ यत्काय एष भुवनत्रयसंनिवेशो यस्येन्द्रियैस्तनुभृतामुभयेन्द्रियाणि ॥ ज्ञानं स्वतः श्वसनतो बलमोज ईहा सत्त्वादिभिः स्थितिलयोद्भवआदिकर्ता ॥ ४ ॥ आदावभूच्छतधृती रजसाऽस्य सर्गे विष्णुः स्थितौ क्रतुपतिर्द्विजधर्मसेतुः ॥ रुद्रोऽप्ययाय तमसा पुरुषः स आद्य इत्युद्भवस्थितिलयाः सततं प्रजासु ॥ ५ ॥ धर्मस्य दक्षदुहितर्यजनिष्ट मूर्त्या नारायणो नरऋषिप्रवरः प्रशान्तः ॥ नैष्कर्म्यलक्षणमुवाच चचार कर्म योऽद्यापि चास्त ऋषिवर्यनिषेविताङ्घ्रिः ॥ ६ ॥ ॥ ॥

ज्ञानम्, यस्य स्वतःसिद्धं ज्ञानमिति वा । यस्य श्वसनतः प्राणाद्वलं देहशक्तिः । ओज इन्द्रियशक्तिः । ईहा क्रिया । यश्च सत्त्वादिभिर्विषयस्य स्थितिलयोद्भवे आदिकर्ता ॥ ४ ॥ आदिकर्तृत्वेनेन तत्पूर्वकं कर्त्रन्तरमपि सूचितम्, तद्दर्शयितुं गुणावतारद्वारा चराचरसृष्ट्यादिकर्तृत्वमाह—आदाविति । यस्येत्यनुपपन्नः । यस्य रजसाऽस्य जगतः सर्गे कार्ये शतधृतिर्ब्रह्माभूत् । स्थितौ च विष्णुर्व्यस्य सत्त्वेनेति शेषः । क्रतुपतिस्तत्फलदाता । द्विजातीनां तद्वर्माणां च सेतुः पालक इत्यर्थः । यस्य तमसाऽस्याऽप्ययाय रुद्रोऽभूत् । इत्येतैर्ब्रह्मादिभिर्निमित्तभूतैः प्रजासृष्टवादयो यतो भवन्ति स आद्यः पुरुष इत्यन्वयः ॥ ५ ॥ नरनारायणावतारमाह—धर्मस्येति । धर्मस्य भार्यायां दक्षदुहितरि मूर्तिसंज्ञायां नारायणो नर इति मूर्तिद्वयेनाजनिष्ट जातः । तच्चरितमाह—नैष्कर्म्यमात्मस्वरूपं लक्ष्यते येन तत्कर्म कर्मनिर्हाररूपं वा उवाच नारदादिभ्यः स्वयं चचार च । योऽद्यापि कर्माचरन्नास्ते । ऋषिवर्यैर्निषेवितावङ्घ्रौ यस्य सः ॥ ६ ॥ ॥ ॥ भगवदवतारत्वद्योतकं परमोपशमं दर्शयितुमितिहासमाह—इन्द्र इति दशभिः । धाम स्थानं तपसा ग्रहीतुमिच्छतीति विशङ्क्य तपोनाशाय कर्मं सपरिवारं प्रेषयामास । स कामो बदरीभिरुपाख्यायते यस्तं तस्याश्रममप्सरोगणादिभिः सह गत्वा स्त्रीणां प्रेक्षणान्येव इषवो बाणास्तैः । न तस्य महि महिमानं जानातीत्यतन्महिम्नः ॥ ७ ॥ अक्रममपराधम् । अहो, अहं धीर इति विस्मयो गर्वस्तद्रहितः । एजमानान् शापमिया कम्पमानान् । सो विभो समर्थ, देववध्वः मां भेट । बलिमातिथ्यं तान्प्रार्थयते । इममस्माकमाश्रमम् । आतिथ्याभावे शुन्यप्रायः स्यादित्यर्थः ॥ ८ ॥ हे नरदेव, अभयदे श्रीनारायणे इत्थं ब्रुवति सति देवाः कामादयः सत्रीडानि नम्राणि शिरांसि येषां ते । लज्जामरेणैवावनतशिरस्का इत्यर्थः । सघृणं यथा भवति तथा कृपां जनयन्त इत्यर्थः । कृपायुक्तं तमिति वा मायातः परे अतोऽविकृते स्वारामाश्च ते धीराश्च ते तेषां निकरानतं पादपद्मं यस्य तस्मिन् । त्वय्येतदक्षोभानुक्रमपादि न विचित्रम् ॥ ९ ॥ अस्माकं चापराधाचरणं स्वभावत्वाच्च चित्रमित्याहुः—त्वामिति । त्वां सेवतां सेवमानानां सुरैरिन्द्रादिभिः कृता अन्तराया विज्ञा भवन्ति ।

इन्द्रो विशङ्क्य मम धाम जिघृक्षतीति कामं न्ययुङ्क्त सगणं स बदर्युपाख्यम् ॥ गत्वाऽप्सरोगणवसन्तसुमन्दवातैः स्त्रीप्रेक्षणेषुभिरविध्यदतन्महिम्नः ॥ ७ ॥ विज्ञाय शक्रकृतमक्रममादिदेवः प्राह प्रहस्य गतविस्मय एजमानान् ॥ मां भैर्विभो मदन मारुत देववध्वो गृहीत नो बलिमशून्यमिमं कुरुध्वम् ॥ ८ ॥ इत्थं ब्रुवत्यभयदे नरदेव देवाः सत्रीडनम्रशिरसः सघृणं तमूचुः ॥ नैतद्विभो त्वयि परेऽविकृते विचित्रं स्वारामधीरनिकरानतपादपद्मे ॥ ९ ॥ त्वां सेवतां सुरकृता बहवोऽन्तरायाः स्वौको विलङ्घ्य परमं व्रजतां पदं ते ॥ नान्यस्य बर्हिषि बलीन्ददतः स्वभागान्धत्ते पदं त्वमविता यदि विघ्नमूर्ध्नि ॥ १० ॥ क्षुत्तृट्रिकालगुणमारुतजैह्वयशैश्वर्यान्स्मानपारजलधीनतितीर्य केचित् ॥ क्रोधस्य यान्ति विफलस्य वशं पदे गोर्मज्जन्ति दुश्चरतपश्च वृथोत्सृजन्ति ॥ ११ ॥ ॥ ॥

कस्मादित्यत आहुः—स्वौक इति । स्वस्थानं स्वर्गमतिक्रम्य परमं तव स्थानं व्रजताम् । नान्यस्य त्वामसेवमानस्य । कुतः । बर्हिषि यज्ञे स्वाभागान्पुरोडाशादीन्बलीन्करान् कृषिक इव राज्ञे इन्द्रादिभ्यो ददतः प्रयच्छतः । तर्हि किं मद्भक्तो विघ्नैर्भ्रंशयति, नेत्याहुः—वध्ते इति । यदीति निश्चये । यतस्त्वं सर्वसुराधीश्वरोऽविता रक्षकोऽतोऽसौ विघ्नानां मूर्ध्नि पदमर्द्धं धत्ते । कुतः पुनस्त्वयि विघ्नशङ्केति भावः ॥ १० ॥ त्वदभक्तानां तु केवलं तपश्चरतां इवी गतिः । अस्माकं वा वशं यान्ति क्रोधस्य वा । तत्रास्मद्वशाः कामोपभोगमपि तावदनुभवन्ति । क्रोधस्य वशाः पुनरतिमन्दा इत्याहुः—क्षुत्तृडिति । क्षुष तृद च त्रिकालगुणाश्च शीतोष्णवर्षाणि च मारुतश्च प्राणो बाह्यो वा जैह्वया जिह्वाभोगाश्च शैश्वर्या गुह्योपभोगाश्च एतान्स्मानपारजलधिरूपानतितीर्य विलङ्घ्य गोष्पदे मज्जन्ति । कुतः । यतः क्रोधस्य विफलस्य वशं यान्ति गच्छन्ति । किं जले मज्जन्तो यथा विवशाः सन्तो मत्स्यकारोपितं भारमुत्सृजन्ति तथा वृथैव न मोक्षाय न च भोगाय शापादिना दुश्चरं तप उत्सृजन्ति ॥ ११ ॥ ॥ ॥

स्त्रियो योगनिर्मिताः स्त्रीः शुश्रूषां कुर्वतीः स्वर्चिताः सुष्ठुलंकृतास्तेषां खलावण्यादिदर्पोपशमाय दर्शयामास ॥ १२ ॥ रूपिणी मूर्तिमती श्रीरिव ताः स्त्रियः स्त्रीर्दृष्ट्वा । तासां तु रूपसौदार्येण महत्त्वेन हता श्रीः कान्तिर्येषां ते ॥ १३ ॥ वृद्ध्वं वृणीध्वम् । क वयं वराकाः, क चेमा इति चेत्तत्राह—सवर्णां समानरूपाम् । नैकाऽप्यसदनु रूपेति चेन्मा भवतु, तथापि स्वर्गस्य भूषणरूपाम् ॥ १४ ॥ सुखन्दिनो देवभृत्याः ॥ १५ ॥ इन्द्राय इन्द्रं प्रति नारायणबलमूचुः । शक्रस्तत्रास त्रासं प्राप्नो विस्मितश्च । तत्र विस्मित आसेति वा ॥ १६ ॥ अन्यानप्यवतारांस्तच्चरितानि चाह—हंसस्वरूपीति । दत्तो दत्तात्रेयः । कुमारः सनकादिः । नः पिता ऋषभश्च । विष्णुरेव कलयावतीर्णः सन्नात्मयोगमवदत् । तेन विष्णुना हयास्ये हयग्रीवावतारे मधुभिदा सता ततः श्रुतय आहताः

इति प्रगृणतां तेषां स्त्रियोऽत्यद्भुतदर्शनाः ॥ दर्शयामास शुश्रूषां स्वर्चिताः कुर्वतीर्विभुः ॥ १२ ॥ ते देवानुचरा दृष्ट्वा स्त्रियः श्रीरिव रूपिणी ॥ गन्धेन मुमुहुस्तासां रूपौदार्यहतश्रियः ॥ १३ ॥ तानाह देवदेवेशः प्रणतान्प्रहसन्निव ॥ आसामेकतमां वृद्ध्वं सवर्णां स्वर्गभूषणाम् ॥ १४ ॥ ओमित्यादेशमादाय नत्वा तं सुखन्दिनः ॥ उर्वशीमप्सरःश्रेष्ठां पुरस्कृत्य दिवं ययुः ॥ १५ ॥ इन्द्रायानम्य सदसि शृण्वतां त्रिदिवौकसाम् ॥ ऊचुर्नारायणबलं शक्रस्तत्रास विस्मितः ॥ १६ ॥ हंसस्वरूप्यवदच्युत आत्मयोगं दत्तः कुमार ऋषभो भगवान्पिता नः ॥ विष्णुः शिवाय जगतां कलयावतीर्णस्तेनाहता मधुभिदा श्रुतयो हयास्ये ॥ १७ ॥ गुप्तोऽप्यये मनुरिलौषधयश्च मात्स्ये क्रौडे हतो दितिज उद्धरताम्भसः क्षमाम् ॥ कौर्मै धृतोऽद्विरमृतोन्मथने स्वपृष्ठे ग्राहात्प्रपन्नमिभराजममुञ्चदार्तम् ॥ १८ ॥ संस्तुन्वतोऽब्धिपतितान् श्रमणानृषींश्च शक्रं च वृत्रवधतस्तमसि प्रविष्टम् ॥ देवस्त्रियोऽसुरगृहे पिहिता अनाथा जग्नेऽसुरेन्द्रमभयाय सतां नृसिंहे ॥ १९ ॥ देवासुरे युधि च दैत्यपतीन्सुरार्थे हत्वाऽन्तरेषु भुवनान्यदधात्कलाभिः ॥ भूत्वाऽथ वामन इमामहरद्वलेः क्ष्मां याच्ञाच्छलेन समदाददितेः सुतेभ्यः ॥ २० ॥ ॥

॥ १७ ॥ इला पृथ्वी ओषधयश्च गुप्ताः । क्रौडे च वाराहावतारे । ग्राहाद्भजेन्द्रममुञ्चन्मोचयामास । एवमादौ यत्रावतारनाम नास्ति तत्र विष्णुः शिवाय जगतां कलयावतीर्ण इत्यनुवर्तनीयम् ॥ १८ ॥ संस्तुन्वतः स्तुतिं कुर्वाणान् ऋषीन्वालखिलान् कश्यपार्थं समिदाहरणे गोष्पदे निमग्नानिन्द्रेणोपहसिता-नुदूलापदोऽमोचयत् । तमसि ब्रह्महत्यायां प्रविष्टं मोचयामास । असुरगृहे पिहिता निरुद्धा या देवस्त्रियस्ताश्चामुञ्चदनेकावतारैः ॥ १९ ॥ अन्तरेषु सर्वमन्वन्तरेषु कलाभिर्मूर्तिभिर्भुवनान्यदधादपालयत् । इमां क्ष्मां समदाददौ ॥ २० ॥ ॥ ॥ ॥

१ 'याताल्लतल' इति पाठः ।

२ उपश्रव्यस्व पुंस्त्वमार्थम् ।

हैहयानां कुलस्याप्ययाय भार्गवरूपोऽग्निः । स रामो दाशरथिः सन्सलङ्कं लङ्कायां स्थितम् । स च जयति । वर्तमानकालीनोऽवतार इत्यर्थः ॥ २१ ॥ भाविनं रामकृष्णावतारमाह—भूमेरिति । बुद्धावतारमाह—वादैरिति । अतदर्हान्यज्ञानहर्नैत्यान्विमोहयिष्यति । कल्क्यवतारमाह—शूद्रानिति । न्यहनिष्यन्निह-निष्यति ॥ २२ ॥ २३ ॥ ॥ इति श्रीमद्भागवतपुष्पाङ्कशतस्कन्धे भावार्थदीपिकायां टीकायां चतुर्थोऽध्यायः ॥ ४ ॥ ॥ पञ्चमे भक्तिहीनानां का निष्ठा को युगे युगे । पूजाविधिरिति प्रश्नद्वयस्योत्तरमुच्यते ॥ १ ॥ 'त्वां सेवतां सुरकृता बहवोऽन्तरायाः' इत्यनेन श्रीहरिभक्ता विघ्नमूर्ध्नि पदं दत्त्वा परां गतिं यान्ति, अभक्तानां तु विघ्ना भवन्तीत्युक्ते तर्हि तेषां का गतिर्भवतीति पृच्छति—भगवन्तमिति । हे आत्मचित्तमाः, अबिजितात्मनां अत एवाशान्तकामानां का निष्ठा । किं प्राप्यमित्यर्थः ॥ १ ॥ स्वजनकस्य गुरोर्भगवतोऽनादराद्गुरोरोहेण दुर्गतिं यान्तीति वक्तुं भगवतः सकाशाद्द्वर्णाश्रमाणामुत्पत्तिमाह—मुखेति । गुणैः सत्त्वेन विप्रः, सत्त्व-

निःक्षत्रियामकृत गां च त्रिःसप्तकृत्वो रामस्तु हैहयकुलाप्ययभार्गवाम्निः ॥ सोऽब्धिं बबन्ध दशवक्त्रमहन्सलङ्कं सीतापतिर्जयति लोकमलघ्नकीर्तिः ॥ २१ ॥ भूमेर्भरावतरणाय यदुष्वजन्मा जातः करिष्यति सुरैरपि दुष्कराणि ॥ वादैर्विमोहयति यज्ञकृतोऽतदर्हान् शूद्रान्कलौ क्षितिभुजो न्यहनिष्यदन्ते ॥ २२ ॥ ॥ एवंविधानि कर्माणि जन्मानि च जगत्पतेः ॥ भूरीणि भूरियशसो वर्णितानि महाभुज ॥ २३ ॥ ॥ इति श्रीमद्भागवते महापुराणे एकादशस्कन्धे चतुर्थोऽध्यायः ॥ ४ ॥ ॥ ४ ॥ ॥ राजोवाच ॥ भगवन्तं हरिं प्रायो न भजन्त्यात्मवित्तमाः ॥ तेषामशा-न्तकामानां का निष्ठाऽविजितात्मनाम् ॥ १ ॥ ॥ चमस उवाच ॥ मुखबाहूरुपादेभ्यः पुरुषस्याश्रमैः सह ॥ चत्वारो जज्ञिरे वर्णा गुणैर्विप्रादयः पृथक् ॥ २ ॥ य एषां पुरुषं साक्षादात्मप्रभवमीश्वरम् ॥ न भजन्त्यवजानन्ति स्थाना-द्भ्रष्टाः पतन्त्यधः ॥ ३ ॥ दूरे हरिकथाः केचिद्दूरे चाच्युतकीर्तनाः ॥ स्त्रियः शूद्रादयश्चैव तेऽनुकम्प्या भवादृशाम् ॥ ४ ॥ विप्रो राजन्यवैश्यौ च हरेः प्राप्ताः पदान्तिकम् ॥ श्रौतेन जन्मनाथापि मुह्यन्त्यान्नायवादिनः ॥ ५ ॥ ॥

रजोभ्यां क्षत्रियः, रजस्तमोभ्यां वैश्यः, तमसा शूद्र इति ॥ २ ॥ एषां मध्ये येऽज्ञात्वा न भजन्ति, ये च ज्ञात्वाप्यवजानन्ति । आत्मनः प्रभवो जन्म यस्मात्तम् । तदभजने कृतघ्नतामप्याह—ईश्वरमिति । स्थानाद्द्वर्णाश्रमाद्भ्रष्टाः ॥ ३ ॥ तत्र येऽज्ञास्ते भवद्विधानामनुग्राहा इत्याह—दूर इति । दूरे हरिकथाश्रवणं येषां ते । अत एव दूरे चाच्युतकीर्तनं येषां ते । दूरे अच्युतकीर्तनाश्चेति वा ॥ ४ ॥ ज्ञानलवदुर्विदग्धास्त्वचिकित्सत्वादुपेक्ष्या इत्याशयेनाह—विप्र इति । श्रौतेनोपनयना-ख्येन । उपलक्षणमेतत् । अध्ययनादिनापि हरेः पदान्तिकं तद्भजनोत्तमाधिकारं प्राप्ता अपि मुह्यन्ति कर्मफलेषु सज्जन्ते । कुतः । आन्नायेषु ये वादा अर्थवा-दास्ते मोहकतया विद्यन्ते येषां ते । तदुक्तं गीतासु—'यामिमां पुष्पितां वाचं प्रवदन्त्यविपश्चितः ॥ वेदवादरताः पार्थ नान्यदस्तीति वादिनः ॥' इत्यादिना ॥ ५ ॥

१ एतेनास्याः कथाया रामावतारकालिकत्वं सूचितम् । जयतीति कथाया अस्यास्तकालभवत्वात्तस्मिन्नादरविशेषो वक्तुरिति चक्र० । २ आद्येऽर्थे उभयोर्विशेष्यविशेषणभावादेका कोटिः । द्वितीये कोटिद्वयम् ।

भक्तिमार्गदाढ्याय तेषां मोहं प्रपञ्चयन्निन्दन्ति—कर्मणीत्यादिना । अकोविदा यथा बन्धकं न भवति तथा कर्तुमज्ञाः । न चाभिज्ञान्पृच्छन्ति । यतः स्तब्धा अनप्राः । स्तब्धत्वे हेतुः—यतो मूर्खा अपि पण्डिता वयमिति मानवन्तः । अतः ‘अपाम सोमममृता अभूम’, ‘अक्षय्यं ह वै चातुर्मास्ययाजिनः सुकृतं भवति’, ‘यत्र नोष्णं न शीतं स्यान्न ग्लानिर्नाप्यरातयः’ इत्यादिकया यथा माध्व्या गिरोत्सुकाः सन्तो मृदास्तया चाटुकानप्सरोभिः सह विहरिष्याम इत्यादिप्रियान् शब्दान्वदन्ति ॥ ६ ॥ किंच तेषां कर्माभिनिवेशात्कामक्रोधदम्भादयो वर्धन्त इत्याह त्रयेण—रजसेति । घोरोऽभिचारादिः संकल्पो येषां ते । अहिबन्धनयुग्मेषां ते ॥ ७ ॥ कामुकत्वं प्रपञ्चयति—वदन्तीति । उपासिताः स्त्रियो यैर्न तु वृद्धास्ते मैथुन्यं मिथुनसुखमेव परं नत्वातिथ्यादि येषु गृहेषु तेष्वाशिषो वदन्ति—‘इदमद्य मया लब्धमिमं प्राप्स्ये मनोरथम् ॥ इदमस्तीदमपि मे भविष्यति पुनर्धनम् ॥’ इत्याकाराः । दाम्भिकतां प्रपञ्चयति—यजन्तीति । असृष्टान्नविधानदक्षिणं न सृष्टा न संपादिताऽन्नविधानदक्षिणा यथा तथा यजन्ति । तदा च वृत्तै जीविकार्थं परं केवलं पशून् घ्नन्ति । अतः

कर्मण्यकोविदाः स्तब्धा मूर्खाः पण्डितमानिनः ॥ वदन्ति चाटुकान्मूढा यथा माध्व्या गिरोत्सुकाः ॥ ६ ॥ रजसा घोरसंकल्पाः कामुका अहिमन्यवः ॥ दाम्भिका मानिनः पापा विहसन्त्यच्युतप्रियान् ॥ ७ ॥ वदन्ति तेऽन्योन्यमुपासितस्त्रियो गृहेषु मैथुन्यपरेषु चाशिषः ॥ यजन्त्यसृष्टान्नविधानदक्षिणं वृत्तै परं घ्नन्ति पशून्तद्विदः ॥ ८ ॥ श्रिया विभूत्याभिजनेन विद्यया त्यागेन रूपेण बलेन कर्मणा ॥ जातस्मयेनान्धधियः सहेश्वरान्सतोऽवमन्यन्ति हरिप्रियान्खलाः ॥ ९ ॥ सर्वेषु शश्वत्तनुभृत्स्ववस्थितं यथा खमात्मानमभीष्टमीश्वरम् ॥ वेदोपगीतं च न शृण्वतेऽबुधा मनोरथानां प्रवदन्ति वार्तया ॥ १० ॥ लोके व्यवयामिषमद्यसेवा नित्यास्तु जन्तोर्न हि तत्र चोदना ॥ व्यवस्थितिस्तेषु विवाहयज्ञसुराग्रहैरासु निवृत्तिरिष्टा ॥ ११ ॥ ॥ ॥

द्विदो हिंसादोषानभिज्ञाः ॥ ८ ॥ मानितां प्रपञ्चयति—श्रियेति । श्रिया धनादिसंपदा । विभूत्या ऐश्वर्येण । श्यादिना जातो यः स्त्रियो गर्वस्तेनान्धा धीर्येषां ते ईश्वरसहितान्सतोऽवमन्यन्ते ॥ ९ ॥ किंच एवं वर्तमानास्ते वेदतत्त्वार्थं स्फुटमपि न जानन्तीत्याह—सर्वेऽप्यिति । केन रूपेणावस्थितं तदाह—आत्मानमीश्वरमात्मतया ईश्वरतया चावस्थितम् । एवमप्यसङ्गतामाह—यथा खम् । पुरुषार्थतामाह—अभीष्टम् । स्फुटत्वमाह—वेदोपगीतं चेति । तत्कुतः । यतो मनोरथानां व्यवयामिषमद्यसेवाविषयाणां वार्तया प्रवदन्ति । निवृत्तिपरं सन्तं वेदं प्रवृत्तिपरं वर्णयन्ति ॥ १० ॥ ननु व्यवयादीनामपि ‘ऋता भार्यामुपेयात्’, ‘हुतशेषं भक्षयेत्’ इत्यादिना विहितत्वात्किमेवं निन्द्यतेऽत आह—लोक इति । व्यवयः स्त्रीसङ्गः । नित्या रागत एव नित्यं प्राप्ताः । जन्तोः प्राणिमात्रस्य अतस्तत्र तासु चोदना विधिर्नास्ति । ननु । ‘ऋतामुपेयात्’ इत्यादिना विधिर्दर्शितः, सत्यम्, नत्वयमपूर्वविधिः, रागतः प्राप्तत्वात्किन्तु नियमविधिरूपेण रागिणामभ्यनुज्ञामात्रं क्रियते तदाह—व्यवस्थितिरिति । तेषु व्यवयादिषु । कैः । विवाह-यज्ञ-सुराग्रहैः । विवाहविषय एव व्यवयः कार्यः । यज्ञ

१ ‘मैथुन्यमुत्प्रेषु’ इति पाठः कचिदुपलभ्यमानोऽपि न श्रीधरसंमतः । २ विधिरिति । ‘विधिरत्यन्तमप्राप्तौ नियमः पाक्षिके सति । उभयोर्नित्यतः प्राप्ते परिसंख्येति गीयते ॥’ इति ।

एवामिषसेवा । ‘सौत्रामण्यां सुराग्रहान् गृह्णाति’ इति श्रुतेस्तत्रैव मद्यसेवेति नियमः क्रियते । ननु च नियमपक्षेऽप्यावश्यकत्वात्तन्न निन्दा युक्ताऽत आह—आसु निवृत्तिरिति । आसु व्यवयामिषमद्यसेवासु निवृत्तिरिष्टा । अयं भावः—नायं नियमविधिरपि नित्यप्राप्तत्वादतो निवृत्तिः परिसंख्यैव, कथं तर्हि व्यवस्थितिरित्युक्तम् । उच्यते,—न तावत्परिसंख्याविधिना श्रुत्या निवृत्तिरुच्यते । तथा सति स्वार्थत्यागः, परार्थकल्पना, प्राप्तबाधश्चेति दोषत्रयं स्यात्, अतः क्वचित्प्राप्त्यतोऽप्यर्थस्य प्रापणमनर्थकमित्यपूर्वविधिद्वाराऽन्यनिवृत्तिः फलतो भवति, तद्यथा—‘इमामगृभ्णन् रशनामृतस्येत्तन्नाभिधानीमादत्ते’ इत्यत्र रशनालिङ्गतो गर्दभाश्चाभिधानी रशनाद्वये प्राप्स्यतो मन्त्रस्यापूर्वविधिद्वारा परिसंख्योच्यते । यथोक्तं तन्त्रवार्तिके—‘अप्राप्तविधिरेवायमतो मन्त्रस्य निश्चितः ॥ परिसंख्या फलेनोक्ता न विशेषः पुनः श्रुतेः ॥’ इति । क्वचित्तु रागतो नित्यप्राप्तस्याप्राप्तांशपूरणलक्षणस्य नियमफलस्याप्यभावात्त्रियमविधिद्वारा फलतः परिसंख्या भवति, यथा ‘पञ्च पञ्चनखा भक्ष्याः’ इति । तथा रागतो नित्यवत्प्राप्तस्य व्यवयादेर्विवाहादिनियमनाभ्यनुज्ञाद्वारा परिसंख्यैवेति । ननु यद्यभ्यनुज्ञामात्रमेतद्भवेत्तर्हि ‘ऋतुज्ञातां तु यो भार्यां संनिधौ नोपगच्छति ॥ घोरायां भ्रूणहत्यायां पच्यते नात्र संशयः ॥’ इत्यादिदोषश्रवणं न स्यात् । नैष दोषः । मनसि कामे सत्यपि तस्यामरुच्या द्वेषादिना वा तामनुपगच्छतो दोषश्रवणोपपत्तेरिति सर्वमनवद्यम् ॥ ११ ॥ तदेवं व्यवयादिमनोरथाकुलितत्वादभीष्ट-

धनं च धर्मेकफलं यतो वै ज्ञानं सविज्ञानमनुप्रशान्ति ॥ गृहेषु युञ्जन्ति कलेवरस्य मृत्युं न पश्यन्ति दुरन्तवीर्यम् ॥ १२ ॥ यद्ग्राणभक्षो विहितः सुरायास्तथा पशोरालभनं न हिंसा ॥ एवं व्यवयः प्रजया न रत्या इमं विशुद्धं न विदुः स्वधर्मम् ॥ १३ ॥ ये त्वनेवंविदोऽसन्तः स्तब्धाः सदभिमानिनः ॥ पशून्द्रुह्यन्ति विस्त्रब्धाः प्रेत्य खादन्ति ते च तान् ॥ १४ ॥ ॥ ॥ ॥

मात्मानं न शृण्वन्तीत्युक्तम्, इदानीं धनस्यापि धर्मद्वारा परमात्मप्रापकस्य दृष्टोपभोगार्थं विनियोगान्नात्मज्ञानगन्धोऽपीत्याह—धनं चेति । धर्म एवैकं फलं यस्य तत् । कुतः । यतो यस्माद्दर्मात्सविज्ञानमपरोक्षज्ञानसहितं दृढं परोक्षज्ञानं भवति । कथंभूतम् । अनुप्रशान्तिं अन्वनन्तरमेव प्रकृष्टा शान्तिर्निर्वाणलक्षणा यस्य तत् । एवंभूतं धनं गृहेषु देहाद्यर्थं युञ्जन्ति ॥ १२ ॥ किंच व्यवस्थापि व्यवयाद्यभ्यनुज्ञानं न ययेष्टम्, अपि त्वन्यथैवेत्याह—यदिति । यद्यस्यात्सुराया ग्राणभक्षोऽवग्राणं स एव विहितः, न पानम् । तथा पशोरप्यालभनमेव विहितं, न तु हिंसा । अयमर्थः—देवतोद्देशेन यत्पशुहननं तदालभनं ‘वायव्यं श्वेतमालभेत’ इत्यादिश्रुतेर्न तु हिंसा, ‘या वेदविहिता हिंसा न सा हिंसेति कीर्त्यते’ इति वचनात् । भक्षणोद्देशेन तु क्रियमाणं हननं लौकिकवर्द्धिसैव । अत्र ह्यालभनमेव विहितं, न तु हिंसा । अतो न यथेष्टभक्षणाभ्यनुज्ञेत्यर्थः । व्यवयायोऽपि प्रजया निमित्तभूतया, न तु रत्यै । अतो मनोरथवादिन इमं विशुद्धं स्वधर्मं न विदुरिति ॥ १३ ॥ एवं भगवत्पराङ्मुखानां बहुदोषतां प्रपञ्च्य तन्निष्ठां प्रपञ्चयति—ये त्विति पञ्चभिः । अनेवंविदः न एवं धर्मं विदन्ति ये ते । विस्त्रब्धा निःशङ्काः । अनेन मनोरथो भविष्यतीति विश्वस्ता वा । तदानीन्तनपोषणेन वा तैः पशुभिर्विश्वस्ताः । ते च पशवः प्रेत्य असुप्त तान् खादन्ति ‘मां स भक्षयितामुत्र यस्य मांसमिहाश्यहम् ॥ एतन्मांसस्य मांसत्वं प्रवदन्ति मनीषिणः ॥’ इति वचनात् ॥ १४ ॥ ॥ ॥ ॥

१ आसु व्यवयामिषमद्यसेवासु निवृत्तिरिष्टेत्यस्य आसु निवृत्तिरिति प्रतीकानन्तरं पाठः प्राचीनसंमतः । पाठान्तरं तु लेखकप्रमादादिति वेदस्तुतिटीकायां सुबोधिन्यां काशीनाथोपाध्यायाः ।

अभिचारादिना द्विषन्तः । मृतके देहे । सानुबन्धे पुत्रादिसहिते ॥ १५ ॥ अज्ञास्तत्त्वज्ञैरनुकम्पितास्तरन्ति, तत्त्वज्ञास्तु स्वतः । ये तु नात्यन्तमज्ञानं च तत्त्वज्ञास्तेऽन्तरालवर्तिनः पतन्तीत्याह—य इति । कैवल्यं तत्त्वज्ञानमसंप्राप्ताः । मूढतामत्यन्तजडताम् । अत्र हेतुः—त्रिवर्गप्रधानाः । अक्षयिणी उपशान्तिक्षणरहिता देहादिस्थैर्युद्धयो वा स्वयमेवात्मानं घातयन्ति ॥ १६ ॥ तदाह—एत इति । आत्माहनः आत्मापहवक्तारः । अज्ञाने कर्मणि । तथा च श्रुतिः—‘असुर्या नाम ते लोका अन्धेन तमसा वृताः ॥ तांस्ते प्रेत्याभिगच्छन्ति ये के चात्माहनो जनाः ॥’ इति ॥ १७ ॥ या गृहापत्यसुहृच्छ्रियस्ता हित्वा ॥ १८ ॥ तदेवं भगवद्भक्तिरेव कर्तव्येति स्थिते तत्र विशेषं पृच्छति—कस्मिन्काले इति । किंवर्णः कीदृशवर्णवान् । कीदृशः कीदृगाकारः । केन वा नाम्ना ।

द्विषन्तः परकायेषु स्वात्मानं हरिमीश्वरम् ॥ मृतके सानुबन्धेऽस्मिन्बद्धस्नेहाः पतन्त्यधः ॥ १५ ॥ ये कैवल्यमसंप्राप्ता ये चातीताश्च मूढताम् ॥ त्रैवर्गिका ह्यक्षयिणी आत्मानं घातयन्ति ते ॥ १६ ॥ एत आत्माहनोऽशान्ता अज्ञाने ज्ञानमानिनः ॥ सीदन्त्यकृतकृत्या वै कालध्वस्तमनोरथाः ॥ १७ ॥ हित्वाऽर्ज्यायासरचिता गृहापत्यसुहृच्छ्रियः ॥ तमो विशन्त्यैनिच्छन्तो वासुदेवपराङ्मुखाः ॥ १८ ॥ ॥ राजोवाच ॥ कस्मिन्काले स भगवान्किवर्णः कीदृशो नृभिः ॥ नाम्ना वा केन विधिना पूज्यते तदिहोच्यताम् ॥ १९ ॥ ॥ करभाजन उवाच ॥ कृतं त्रेता द्वापरं च कलिरित्येषु केशवः ॥ नानावर्णाभिधाकारो नानैव विधिनेज्यते ॥ २० ॥ कृते शुक्लश्चतुर्बाहुर्जटिलो वल्कलाम्बरः ॥ कृष्णाजिनोपवीताक्षान्विभ्रदण्डकमण्डल ॥ २१ ॥ मनुष्यास्तु तदा शान्ता निर्वैराः सुहृदः समाः ॥ यजन्ति तपसा देवं शमेन च दमेन च ॥ २२ ॥ हंसः सुपर्णो वैकुण्ठो धर्मो योगेश्वरोऽमलः ॥ ईश्वरः पुरुषोऽव्यक्तः परमात्मेति गीयते ॥ २३ ॥ त्रेतायां रक्तवर्णोऽसौ चतुर्बाहुस्त्रिमेखलः ॥ हिरण्यकेशस्त्रय्यात्मा सुवस्त्रुवाद्युपलक्षणः ॥ २४ ॥ तं तदा मनुजा देवं सर्वदेवमयं हरिम् ॥ यजन्ति विद्यया त्रय्या धर्मिष्ठा ब्रह्मवादिनः ॥ २५ ॥ विष्णुर्यज्ञः पृथिवीर्गर्भः सर्वदेव उरुक्रमः ॥ वृषाकपिर्जयन्तश्च उरुगाय इतीर्यते ॥ २६ ॥ ॥

केन वा विधिना ॥ १९ ॥ एषु कृतादिकालेषु । नानाप्रकारा वर्णाभिधाकारा यस्य सः । नानैव विधिना विधिधेनैव मार्गेण ॥ २० ॥ तदेव वर्णादिचतुष्टयमाह—कृत इत्यादिना । कृष्णाजिनादीन्विभ्रदिति ब्रह्मचारिवेषो दर्शितः ॥ २१ ॥ तपसा ध्यानेन ॥ २२ ॥ २३ ॥ त्रिगुणा दीक्षाङ्गभूता मेखला यस्य स यज्ञमूर्तिः । हिरण्यकेशः पिशङ्गकेशः ॥ २४ ॥ त्रय्या विद्यया वेदत्रयोक्तकर्मभिः ॥ २५ ॥ पृथिवीर्गर्भः पृथिविः सुतपसः प्रजापतेः पत्नी तस्याः पुत्रः । वृषाकपिः स्मृतः सन्वर्षति कामानाकम्पयति ह्येनानिति तथा । जयत्येव सर्वदा जयन्तः ॥ २६ ॥

१ ‘हित्वात्मायास’ इति पाठः । ‘हित्वा प्रयास’ इति च पाठः । २ ‘विशन्त्यनुच्छासम्’ इति पाठः । ३ ‘मनुः’ इति पाठः । ४ पृथिवीर्गर्भस्तस्याः पुत्र इत्येव सर्वत्र पाठः ।

श्यामोऽतसीपुष्पसङ्काशः । निजानि चक्रादीन्यायुधानि च यस्य सः । श्रीवत्सो नाम वक्षसो दक्षिणभागे रोम्णां प्रदक्षिणावर्तः स आदिर्येषां करचरणादिगतपद्मादीनां तैरङ्कैरङ्गिकैश्चक्रेलक्षणेर्वाहैः कौस्तुभादिभिः ॥ २७ ॥ महाराजोपलक्षणं लघ्वचामरादियुक्तम् । वेदतन्त्राभ्यां वैदिकेनागमिकेन च मार्गेण । यजन्ति पूजयन्ति । परमीश्वरं ज्ञातुमिच्छवः ॥ २८ ॥ नामान्याह—नमस्त इति ॥ २९ ॥ ३० ॥ नानातन्त्रविधानेनेति कलौ तन्त्रमार्गस्य प्राधान्यं दर्शयति ॥ ३१ ॥ रूक्षतां व्यावर्तयति—त्विषा कान्त्याऽकृष्णमिन्द्रनीलमणिवदुज्ज्वलम् । यद्वा त्विषा कृष्णं कृष्णावतारम् । अनेन कलौ कृष्णावतारस्य प्राधान्यं दर्शयति । अज्ञानि हृदयादीनि । उपाङ्गानि कौस्तुभादीनि । अस्त्राणि सुदर्शनादीनि । पार्षदाः सुनन्दादयः तत्सहितम् । यज्ञैरर्चनैः । संकीर्तनं नामोच्चारणं स्तुतिश्च तत्प्रधानैः । सुमेधसो विवेकिनः ॥ ३२ ॥ स्तुतिमाह—ध्येयमिति । हे प्रणतपाल हे महापुरुष, ते चरणारविन्दं वन्दे । कथंभूतम् । ध्येयं ध्यातुं योग्यम् । सदेति सर्वत्र संबध्यते । ध्येयत्वे हेतवः—इन्द्रियकुटुम्बादिभिर्भ्यः परिभवस्तिरस्कारस्त्वं हन्तीति तथा तत् । किंच, अभीष्टदोहं मनोरथपूरकम् । किंच तीर्थास्पदं गङ्गाद्याश्रयत्वेन परमपावनम् । शिवविरि-

द्वापरे भगवान् श्यामः पीतवासा निजायुधः ॥ श्रीवत्सादिभिरङ्कैश्च लक्षणैरुपलक्षितः ॥ २७ ॥ तं तदा पुरुषं मर्त्या महाराजोपलक्षणम् ॥ यजन्ति वेदतन्त्राभ्यां परं जिज्ञासवो नृप ॥ २८ ॥ नमस्ते वासुदेवाय नमः संकर्षणाय च ॥ प्रद्युम्नायानिरुद्धाय तुभ्यं भगवते नमः ॥ २९ ॥ नारायणाय ऋषये पुरुषाय महात्मने ॥ विश्वेश्वराय विश्वाय सर्वभूतात्मने नमः ॥ ३० ॥ इति द्वापर उर्वीशं स्तुवन्ति जगदीश्वरम् ॥ नानातन्त्रविधानेन कलावपि यथा शृणु ॥ ३१ ॥ कृष्णवर्णं त्विषाऽकृष्णं साङ्गोपाङ्गास्त्रपार्षदम् ॥ यज्ञैः संकीर्तनप्रायैर्यजन्ति हि सुमेधसः ॥ ३२ ॥ ध्येयं सदा परिभवघ्नमभीष्टदोहं तीर्थास्पदं शिवविरिञ्चिनुतं शरण्यम् ॥ भृत्यार्तिहं प्रणतपालभवाब्धिपोतं वन्दे महापुरुषं ते चरणारविन्दम् ॥ ३३ ॥ त्यक्त्वा सुदुस्त्यजसुरेप्सितराज्यलक्ष्मीं धर्मिष्ठ आर्यवचसा यदगादरण्यम् ॥ मायामृगं दयितयेप्सितमन्वधावहन्दे महापुरुषं ते चरणारविन्दम् ॥ ३४ ॥

श्रिभ्यां नुतं स्तुतं महत्तमम् । ननु तौ कृतार्थावेव, किमर्थं ताभ्यां नुतं तत्राह—शरण्यमाश्रययोग्यं सुखात्मकमित्यर्थः । तर्हि ब्रह्मादिस्तुत्यं प्राकृतस्य कथं गोचरः स्यात्, न, भृत्यार्तिहं यस्य कस्यापि भृत्यमात्रस्यार्तिहन्तु । न केवलमागन्तुकार्तिमात्रं हन्ति किंतु भवाब्धिपोतं संसारार्णवतारकं च ॥ ३३ ॥ इदानीं स्वयमाप्तकामत्वात्त्रैरपेक्ष्यं भक्तार्थं च सापेक्षतां दर्शयन् श्रीरामचन्द्रं स्तौति—त्यक्तव्येति । अन्यैः सुदुस्त्यजा या सुरेप्सिता राज्यलक्ष्मीस्तां त्यक्त्वा । यदिति, य इत्यर्थः । योऽरण्यमगात् । किं राज्यवैकल्यदर्शनेन, न, धर्मिष्ठः । कुतः । आर्यस्य गुरोर्दशरथस्य वचसा । किंच एवं राज्यं त्यक्त्वापि भक्तवात्सल्येन दयितया सीतयेप्सितं मायामृगं स्वर्णाकारं योऽन्वधावत् । तस्य भगवत्चरणारविन्दं वन्दे । यद्वा हे धर्मिष्ठेति संबोधनम् । तथाप्यविवक्षितत्वादार्थपदेन सन्धिर्न भवति । तथा यदगादिति चरणारविन्दमेवोच्यते । यन्मायामृगमन्वधावत्तत्ते चरणारविन्दं वन्दे इत्यन्वयः । अन्यत्समानम् ॥ ३४ ॥

युगानुरूपाभ्यां नामरूपाभ्याम् ॥ ३५ ॥ एतेषु चतुर्थ्येषु कलिरेव श्रेष्ठ इत्याह—कलिमिति । गुणज्ञाः कलेर्गुणं जानन्ति ये ते । ननु दोषाणां बहुत्वा-
त्कथं सभाजयन्ति तत्राह—सारभागिनो गुणांशप्राहिणः । कोऽसौ गुणस्तमाह—यत्रेति । तदुक्तम्—‘ध्यायन्कृते यजन् यज्ञैस्त्रेतायां द्वापरेऽर्चयन् ॥ यदाप्नोति
तदाप्नोति कलौ संकीर्त्यं केशवम् ॥’ इति ॥ ३६ ॥ तस्मात्कलावतोऽस्मात्संकीर्तनात्परमो लाभो नास्ति । यतः संकीर्तनात् ॥ ३७ ॥ किञ्च, कृतादिष्विति ॥ ३८ ॥
॥ ३९ ॥ अमलाशयाः सन्तः प्रायः प्रायशो भगवति भक्तः भवन्ति ॥ ४० ॥ भक्तस्य विधिनिषेधनिवृत्तेः कृतकृत्यतामाह—देवर्षीति । आसाः पोष्याः कुटुम्बिन
इतरे देवादयः पञ्चयज्ञदेवता एतेषां यथाऽभक्तः ऋणी अत एव तेषां किङ्करस्तदर्थं नित्यं पञ्चयज्ञादिकर्ता । तथा च स्मृतिः—‘हीनजातिं परिक्षीणमृणार्थं कर्म

एवं युगानुरूपाभ्यां भगवान्युगवर्तिभिः ॥ मनुजैरिज्यते राजन् श्रेयसामीश्वरोः हरिः ॥ ३५ ॥ कलिं सभाजय-
न्त्यार्या गुणज्ञाः सारभागिनः ॥ यत्र संकीर्तनेनैव सर्वः स्वार्थोऽभिलभ्यते ॥ ३६ ॥ नह्यतः परमो लाभो देहिनां भ्राम्य-
तामिह ॥ यतो विन्देत परमां शान्तिं नश्यति संसृतिः ॥ ३७ ॥ कृतादिषु प्रजा राजन्कलाविच्छन्ति संभवम् ॥
कलौ खलु भविष्यन्ति नारायणपरायणाः ॥ ३८ ॥ क्वचित्क्वचिन्महाराज द्रविडेषु च भूरिशः ॥ ताम्रपर्णीं नदीं
यत्र कृतमाला पयस्विनी ॥ ३९ ॥ कावेरी च महापुण्या प्रतीची च महानदी ॥ ये पिबन्ति जलं तासां मनुजा
मनुजेश्वर ॥ प्रायो भक्ता भगवति वासुदेवेऽमलाशयाः ॥ ४० ॥ देवर्षिभूतासृणां पितृणां न किङ्करो नायमृणी
च राजन् ॥ सर्वात्मना यः शरणं शरण्यं गतो मुकुन्दं परिहृत्य कर्तम् ॥ ४१ ॥ स्वपादमूलं भजतः प्रियस्य त्यक्ता-
न्यभावस्य हरिः परेशः ॥ विकर्म यच्चोत्पतितं कथंचिद्धनोति सर्वं हृदि संनिविष्टः ॥ ४२ ॥ ॥ नारद उवाच ॥ धर्मा-
न्भागवतानित्यं श्रुत्वाप मिथिलेश्वरः ॥ जायन्तेयान्मुनीन्प्रीतः सोपाध्यायो ह्यपूजयत् ॥ ४३ ॥ ततोऽन्तर्दधिरे
सिद्धाः सर्वलोकस्य पश्यतः ॥ राजा धर्मानुपातिष्ठन्नवाप परमां गतिम् ॥ ४४ ॥ ॥ ॥

कारयेत्’ इति । अयं तु न तथा । कोऽसौ । यः सर्वभावेन श्रीमुकुन्दं शरणं गतः । कर्तं कृत्यं परित्यज्य । यद्वा कर्तं भेदं परिहृत्य । ‘कृती छेदने’ इत्यस्मात्
वासुदेवः सर्वमिति बुद्धेत्यर्थः ॥ ४१ ॥ विहितकर्मनिवृत्तिमुक्त्वा निषेधनिमित्तप्रायश्चित्तनिवृत्तिमाह—स्वपादमूलमिति । त्यक्तोऽन्यस्मिन्देहादौ देवतान्तरे
वा भावो येन । अत एव तस्य विकर्मणि प्रवृत्तिर्न संभवति । यच्च कथंचिन्नमादादिना उत्पतितं भवेत्तदपि हरिर्धनोति । ननु यमस्तत्र मन्येत तत्राह—
परेशः । ननु ‘श्रुतिस्मृती ममैवाज्ञे’ इति भगवद्वचनात्स्वाज्ञाभङ्गं कथं सहेत तत्राह—प्रियस्य । ननु नायं पापक्षयार्थं भजते तत्राह—हृदि संनिविष्टः । न हि
वस्तुशक्तिरर्थितामपेक्षत इत्यर्थः ॥ ४२ ॥ जायन्तेयान् जयन्त्याः पुत्रान् ॥ ४३ ॥ उपातिष्ठन्ननुतिष्ठन् ॥ ४४ ॥ ॥ ॥

१ ‘भविष्यन्ति’ इति क्वचित्कः पाठः प्राचीनपुस्तकेषु न दृश्यते । २ ‘नित्यं’ इति पाठः । ३ परेषां यमादीनामीशः ।

निश्चक्षो भूत्वा ॥ ४५ ॥ शास्त्रप्रक्रियेयमुक्त्वा, पूर्वा तु सज्जत एव कृतार्थो विलाह—युवयोरिति । पां युवयोः ॥ ४६ ॥ न च सर्वकर्मार्षणादिभागवतधर्मै-
रन्नेषामिव युवयोः सत्त्वशुद्धिरापादनीया, पुत्रोपलालनेनैव भागवतधर्मसर्वस्वनिष्पत्तेरित्याह—दर्शनेति । कृष्णे पुत्र इति वेदं प्रकुर्वतोर्वा तस्य दर्शना-
दिभिरात्मा पावितः शोभितः ॥ ४७ ॥ एतदेव कैमुत्यन्यायेन स्फुटयति—वैरेणेति । यं श्वनासनादौ वैरेणापि व्यायन्तस्वस्य गतिविलासाद्यैराकृतधि-
यस्तत्तदाकारा धीर्येषां ते तत्सारूप्यमापुः किं पुनर्वक्ष्यमनुरक्तधियां तत्साम्यं भवतीति ॥ ४८ ॥ ननु पुत्रसेवधेन्मोक्षहेतुस्तर्हि सर्वं मुच्येरन्नत्राह—
माऽपत्यबुद्धिमिति । अपत्यमिति बुद्धिं मा कृथाः । अज्ञागमश्छान्दसः ॥ ४९ ॥ ननु कथमीश्वरो भानुषः स्यात्कथं वा तस्य विश्वसृष्ट्यादिकर्तुः पूतना-

त्वमप्येतान्महाभाग धर्मान्भागवतान् श्रुतान् ॥ आस्थितः श्रद्धया युक्तो निःसङ्गो यास्यसे परम् ॥ ४५ ॥ युवयोः
खलु दम्पत्योर्यशसा पूरितं जगत् ॥ पुत्रतामगमद्यद्वां भगवानीश्वरो हरिः ॥ ४६ ॥ दर्शनालिङ्गनालापैः शयनासन-
भोजनैः ॥ आत्मा वां पावितः कृष्णे पुत्रस्नेहं प्रकुर्वतोः ॥ ४७ ॥ वैरेण यं नृपतयः शिशुपालपौण्ड्रशाल्वाद्यो गतिवि-
लासविलोकनाद्यैः ॥ ध्यायन्त आकृतधियः शयनासनादौ तत्साम्यमापुरनुरक्तधियां पुनः किम् ॥ ४८ ॥ माऽपत्य-
बुद्धिमकृथाः कृष्णे सर्वात्मनीश्वरे ॥ मायामनुष्यभावेन गूढैश्वर्ये परेऽव्यये ॥ ४९ ॥ भूभारासुरराज्यहन्तवे गुप्तये
सताम् ॥ अवतीर्णस्य निर्वृत्यै यशो लोके वितन्यते ॥ ५० ॥ ॥ श्रीशुक उवाच ॥ एतच्छ्रुत्वा महाभागो वसुदेवो-
ऽतिविस्मितः ॥ देवकी च महाभागा जहतुर्मोहमात्मनः ॥ ५१ ॥ इतिहासमिमं पुण्यं धारयेद्यः समाहितः ॥ स
विधूयेह शमलं ब्रह्मभूयाय कल्पते ॥ ५२ ॥ इति श्रीमद्भागवते महापुराणे एकादशस्कन्धे पञ्चमोऽध्यायः ॥ ५ ॥
॥ श्रीशुक उवाच ॥ अथ ब्रह्मात्मजैर्देवैः प्रजेशैरावृतोऽभ्यगात् ॥ भवश्च भूतभव्येशो ययौ भूतगणैर्वृतः ॥ १ ॥
इन्द्रो मरुद्भिर्भगवानादित्या वसवोऽश्विनौ ॥ ऋभवोऽङ्गिरसो रुद्रा विश्वे साध्याश्च देवताः ॥ २ ॥ गन्धर्वाप्सरसो
नागाः सिद्धचारणगुह्यकाः ॥ ऋषयः पितरश्चैव सविद्याधरकिन्नराः ॥ ३ ॥ ॥ ॥

शेषणादिकर्माश्चर्यमिव निरूप्यते तत्राह—भूभाररूपा असुरा एव राजन्यास्तेषां हन्तवे तान्दन्तुम् । निर्वृत्यै मोक्षाय ॥ ५० ॥ ५१ ॥ इहास्मिन्नेव देहे
शमलं मोहं विधूय ब्रह्मत्वाय कल्पते ॥ ५२ ॥ ॥ इति श्रीमद्भागवते महापुराणे एकादशस्कन्धे भावार्थदीपिकायां टीकायां पञ्चमोऽध्यायः ॥ ५ ॥ ॥ ॥
षष्ठे ब्रह्मादिभिः श्रुत्वा गन्तुं विज्ञापितं हरिम् ॥ उद्धवः प्रार्थयामास स्वधाम नय मामिति ॥ १ ॥ अतः परमतिविस्तरेणात्मविद्यां निरूपयितुं तत्प्रस्ताव-
माह—अथेति । आत्मजैः सनकादिभिः । अभ्यगात् द्वारकामिति चतुर्थेनान्वयः ॥ १ ॥ २ ॥ ३ ॥ ॥ ॥ ॥

ननु तेषामुपेन्द्रादिरूपं भगवन्तं नित्यं पश्यतां केयमतिदिदक्षा अत आह—वपुषेति । येन वपुषा नरलोकमनोरमः सन्सर्वलोकेषु यशो वितेने तदतिसुन्दरं वपुर्दिदक्षवः ॥ ४ ॥ व्यचक्षतापश्यन् ॥ ५ ॥ स्वर्गोद्यानस्थैर्माल्यैः । चित्राणि शृङ्खलाबन्धप्रायाणि पदान्यर्थाश्च यामु ताभिर्गीर्भिः ॥ ६ ॥ बुद्धीन्द्रियादिभिर्दर्शनादिना प्राणेन च बलहेतुना दण्डवत्प्रणिपातेन नता वयं नमस्कृतवन्तः । स्मेति विस्मये । यथाहुः—‘दोभ्यां पदाभ्यां जानुभ्यामुरसा शिरसा दशा ॥ मनसा वचसा चेति प्रणामोऽष्टाङ्ग ईरितः ॥’ इति । स्मशब्दोक्तविस्मयाय विशेषणम् । कर्ममयादुरुपाशान्मुमुक्षुभिर्भावयुक्तैरपि यत्केवलमन्तर्हृदि चिन्त्यते न तु दृश्यते तद्वयं नताः । अहो भाग्यमित्यर्थः ॥ ७ ॥ ननु ममापि दृष्टादृष्टकर्मकरणात्कुतो मत्पदारविन्दचिन्तनं कर्मपाशान्मुमुक्षुभिः क्रियते तत्राहुः—त्वमिति । हे अजित, आस्तामिदानीन्तनमिदमत्यल्पं कर्म, त्वं व्यक्तं महदादिप्रपञ्चं सृजसि पालयसि संहरसि च, तदप्यात्मन्येव न पृथक् । दुर्विभाव्यं मनसाप्यवितर्क्यम् । तद्गुणस्थस्तस्या मायाया गुणेषु नियन्तृत्वेन स्थितः । अत एव तैः कर्मभिर्भवान्नाज्यते न लिप्यते । कुतः । यो भवाननवद्यो

द्वारकामुपसंजग्मुः सर्वे कृष्णदिदक्षवः ॥ वपुषा येन भगवान्नरलोकमनोरमः ॥ यशो वितेने लोकेषु सर्वलोकमला-
पहम् ॥ ४ ॥ तस्यां विभ्राजमानायां समृद्धायां महर्द्धिभिः ॥ व्यचक्षतावितृप्ताक्षाः कृष्णमद्भुतदर्शनम् ॥ ५ ॥ स्वर्गो-
द्यानोपगैर्माल्यैश्छादयन्तो यदूत्तमम् ॥ गीर्भिश्चित्रपदार्थाभिस्तुष्टुर्जगदीश्वरम् ॥ ६ ॥ ॥ देवा ऊचुः ॥ नताः स्म
ते नाथ पदारविन्दं बुद्धीन्द्रियप्राणमनोवचोभिः ॥ यच्चिन्त्यतेऽन्तर्हृदि भावयुक्तैर्मुमुक्षुभिः कर्ममयोरुपाशात् ॥ ७ ॥
त्वं मायया त्रिगुणयात्मनि दुर्विभाव्यं व्यक्तं सृजस्यवसि लुम्पसि तद्गुणस्थः ॥ नैतैर्भवानजित कर्मभिरज्यते वै यत्स्वे
सुखेऽव्यवहितेऽभिरतोऽनवद्यः ॥ ८ ॥ शुद्धिर्नृणां न तु तथेच्च दुराशयानां विद्याश्रुताध्ययनदानतपःक्रियाभिः ॥ सत्त्वा-
त्मनामृषभ ते यशसि प्रवृद्धसच्छ्रद्धया श्रवणसंभृतया यथा स्यात् ॥ ९ ॥ स्यान्नस्तवाङ्घ्रिरशुभाशयधूमकेतुः क्षेमाय
यो मुनिभिरार्द्रहृदोद्यमानः ॥ यः सात्वतैः समविभूतय आत्मवद्विर्व्यूहेऽर्चितः सवनशः स्वरतिक्रमाय ॥ १० ॥

रागादिरहितः । यतः स्वे आत्मरूपे सुखेऽव्यवहितेऽनावृते अभिरतः । अतस्त्वं कर्म कुर्वन्नप्यात्मारामः परमेश्वर इति मुमुक्षुभिश्चिन्त्यस इति भावः ॥ ८ ॥
नन्वात्मारामस्य किं कर्मकरणेनात आहुः—शुद्धिरिति । हे ईश्वर हे ऋषभ, दुराशयानां रागिणाम् । विद्या उपासना । विद्यादिभिस्तथा शुद्धिर्न भवति ।
सत्त्वात्मनां सतां ते यशसि श्रवणेन संभृतया परिपुष्टयाऽभिष्टद्धया सच्छ्रद्धया यथा स्यात् । परमपावनस्य यशसो वितानाय तव कर्माचरणमिति भावः
॥ ९ ॥ तदेवं त्वद्यशःश्रद्धैव शुद्धिहेतुः, अस्माभिस्तु तवाङ्घ्रिद्विष्टोऽतस्तवाङ्घ्रिर्नोऽस्माकमशुभाशयानां विषयवासनानां धूमकेतुस्तद्वाहकः स्यात् । कथंभूतः । यः
क्षेमाय मोक्षाय मुनिभिर्मुमुक्षुभिः प्रेमार्द्रहृदा उद्यमानश्चिन्त्यमानः । यश्च सात्वतैर्भक्तैः समविभूतये समानैश्चर्याय वासुदेवादिव्यूहेऽर्चितः । तेषु च कैश्चि-
दात्मवद्विधौरेः स्वरतिक्रमाय स्वर्गमतिक्रम्य वैकुण्ठप्राप्तये सवनशस्त्रिकालमर्चितः ॥ १० ॥

१ अत्र ‘प्रभूतमोदसंयुक्ता नृत्तगीतकृतश्रमाः’ इत्यर्थमधिकं क्वचित् । २ ‘स्वर्गोद्यानोद्भवैः’ इति पाठः ।

किंच प्रयतपाणिभिः संयतहस्तैर्विर्गृहीत्वाऽध्वराभौ आहवनीयादौ याजिकैर्यश्चिन्त्यते । ननु ‘यस्यै देवतायै हविर्गृहीतं स्यात्तां ध्यायेद्वषट्करिष्यन्’ इति
वचनात्तदेवताश्चिन्त्यन्ते अत आहुः—त्रय्या निरुक्तेन विधिनेन्द्रादिरूपेणैव यज्ञपुरुषश्चिन्त्यत इत्यर्थः । उत किंच । अध्यात्मयोगे आत्माधिकारे योगे
योगिभिरप्यात्मनस्तव माया अणिमादिस्तां जिज्ञासुभिस्तत्कामैर्यश्चिन्त्यते । परमभागवतैस्तु सुकैर्यः परीष्टः सर्वतः पूजितः स तवाङ्घ्रिर्नोऽशुभाशयधूमकेतुः
स्यादिति पूर्वोक्तान्वयः ॥ ११ ॥ एतेषां च मुनिसात्वतादीनां षण्णां सेवकानां मध्ये परमभागवतेषु लक्ष्म्या अपि तव प्रीतिरधिकेति संलुपन्ति—पर्युष्ट-
येति । इडभावश्छान्दसः । अहं यत्र वसामि तत्रैव वक्षसि पर्युषितापीयं वसतीति प्रतिपत्तिवत् सपत्नीवच्छ्रीः संस्पर्धमाना भवति, तथापि स्पर्धमानां श्रिय-
मनादस्य यो भवानपर्युषितयापि अमुया वनमालया भक्तैरर्पितयमिति प्रीत्या सुप्रणीतं सृष्टुं संपादितं यथा भवति तथाईषं पूजामाददत्स्वीकृतवान् ।
सुप्रणीतमित्यहंविशेषणं वा । तस्य तवाङ्घ्रिर्नोऽशुभाशयधूमकेतुर्भूयात् । यद्वा योऽङ्घ्रिमुया सुप्रणीतमर्हणमाददत्स नोऽशुभाशयधूमकेतुर्भूयादित्यन्वयः ।
अथवैवं संबन्धः,—एतेभ्यो ध्यानार्चनादिनिष्ठेभ्योऽपि त्वद्यशसि प्रवृद्धसच्छ्रद्धावन्त एव कृतार्था भगवतो यशःप्रियत्वादित्याहुः—पर्युष्टया, ‘वश कान्तौ’

यश्चिन्त्यते प्रयतपाणिभिरध्वराभौ त्रय्या निरुक्तविधिनेश हविर्गृहीत्वा ॥

अध्यात्मयोग उत योगिभिरात्ममायां जिज्ञासुभिः परमभागवतैः परीष्टः ॥ ११ ॥

पर्युष्टया तव विभो वनमालयेयं संस्पर्धिनी भगवती प्रतिपत्तिवच्छ्रीः ॥

यः सुप्रणीतममुयाईषणमाददन्नो भूयात्सदाङ्घ्रिरशुभाशयधूमकेतुः ॥ १२ ॥

केतुस्त्रिविक्रमयुतस्त्रिपतत्पताको यस्ते भयाभयकरोऽसुरदेवचम्बोः ॥

स्वर्गाय साधुषु खलेष्वितराय भूमन्पादः पुनातु भगवन्भजतामघं नः ॥ १३ ॥

इत्यस्मात्परितः सर्वाङ्गे उष्टया कान्तया शोभितया वनमालया वक्षस्येकदेशे वर्तमाना श्रीः संस्पर्धमाना भवति तथाप्यास्त्रायमधुनैवैवमुया वर्णितया कीर्ति-
मय्या वैजयन्त्या वनमालयैव यो भवानसुप्रणीतमर्हणमादददित्यादि पूर्ववत् ॥ १२ ॥ त्वचरणस्य भक्तपक्षपातः प्रसिद्ध एवेति सुवन्तः प्रार्थयन्ते—केतुरिति ।
बलिबन्धने त्रिभिर्विक्रमैर्युतः । तत्र द्वितीयविक्रमे सत्यलोकं गतस्तव पादः केतुरत्युच्छ्रितो विजयध्वज इव । तत्संपादयन्ति । त्रिपतत्पताकः त्रिधा पतन्ती,
त्रिषु लोकेषु वा पतन्ती गङ्गा पताका यस्य । तथाऽसुरदेवचम्बोस्तत्सेनयोरुभयोर्भयाभयकरः । साधुषु सुरेषु स्वर्गाय खलेष्वसुरेष्वितरायेतरस्यै अधोगम-
नाय । य एवं केतुरूपस्ते पादः स भजतां नोऽघं पुनातु शोधयतु । ‘अघात’ इति पाठे भजतां नः इति कर्मणि षष्ठ्यौ । अघातजतोऽस्मान्पुनात्विति । तथा च
श्रुतिः—‘चरणं पवित्रं विततं पुराणं येन पूतस्तरति दुष्कृतानि ॥ तेन पवित्रेण शुद्धेन पूता अति पाप्मानमरातिं तरेम ॥ लोकस्य द्वारमर्चिमत्पवित्रम् ॥
ज्योतिष्मद्भाजमानं महस्वत् ॥ अमृतस्य धारा बहुधा दोहमानम् ॥ चरणं नो लोके सुधितां दधातु’ इति ॥ १३ ॥

१ आदिशब्देनात्मवद्याज्ञिकयोगिपरभागवता ज्ञेयाः । २ त्रिषु लोकेष्विति तत्र दिवि मन्दाकिनीति, पाताले भोगवतीति, सुवि गङ्गेति ज्ञेयम् । ३ सुधितां सुधिततां सुधावदाहरणीयताम् ।

ननु युद्धे देवासुरादयः परस्परं जयन्ति, जीयन्ते च किमहं तत्रेत्यत आहुः—नसीति । मिथुर्य्योऽर्द्धमाना युद्धादिभिः पीड्यमाना ब्रह्मादयोऽपि यस्य तव वशे भवन्ति, न तु जये पराजये वा स्वतन्त्राः । के इव । नसि नासिकायामोता नासिकामाविच्य बद्धा गावो बलीवर्दा इव । कुतः । कालस्य कलयितुः प्रवर्त-
कस्य । तदेव कुतः । प्रकृतिपुरुषयोरपि परस्व । तस्य ते पुरुषोत्तमस्य पादो नः शं तनोतु ॥ १४ ॥ प्रकृतिपुरुषाभ्यां परस्वमुपपादयन्तः कालत्वेन पुरुषो-
त्तमत्वमाहुः—अस्येति । अस्य जगत उदयादीनां हेतुरसि । कुतः । अन्यत्वं प्रकृतिर्जीवः पुरुषो महान्महत्तत्त्वं तेषां कालं नियन्तारं त्वामाहुः—‘अक्षरा-
त्परतः परः । महतः परमव्यक्तमव्यक्तात्पुरुषः परः । पुरुषाच्च परं किञ्चित्सा काष्ठा सा परा गतिः’ इत्याद्याः श्रुतयः । किञ्च अयं संवत्सरात्मको यः काल-
स्त्रिणाभिस्त्रिणि चातुर्मास्थानि नाभयो यस्य सोऽपि त्वमेव । अतस्त्वमुत्तमपुरुष इति । तथा च गीतासु—‘यस्मात्क्षरमतीतोऽहमक्षरादपि चोत्तमः ॥ अतोऽस्मि
लोके वेदे च प्रथितः पुरुषोत्तमः ॥’ इति ॥ १५ ॥ त्वमेव प्रकृत्यादिद्वारा जगत्सृष्ट्यादिद्वारा जगत्सृष्ट्यादिहेतुरित्युक्तं तत्केन प्रकारेण तदाहुः—त्वत्त इति ।

नस्योत्तगाव इव यस्य वशे भवन्ति ब्रह्मादयस्तनुभृतो मिथुर्य्यमानाः ॥ कालस्य ते प्रकृतिपुरुषयोः परस्य शं नस्त-
नोतु चरणः पुरुषोत्तमस्य ॥ १४ ॥ अस्यासि हेतुरुदयस्थितिसंयमानामव्यक्तजीवमहतामपि कालमाहुः ॥ सोऽयं
त्रिणाभिरखिलापचये प्रवृत्तः कालो गभीररय उत्तमपुरुषस्त्वम् ॥ १५ ॥ त्वत्तः पुमान्समधिगम्य ययाऽस्य वीर्यं
धत्ते महान्तमिव गर्भममोघवीर्यः ॥ सोऽयं तयाऽनुगत आत्मन आण्डकोशं हैमं ससर्ज बहिरावरणैरुपेतम् ॥ १६ ॥
तत्तस्थुषश्च जगतश्च भवानधीशो यन्माययोत्थगुणविक्रिययोपनीतान् ॥ अर्थान् जुषन्नपि हृषीकपते न लिप्तो येऽन्ये
स्वतः परिहृतादपि बिभ्यति स्म ॥ १७ ॥ स्मायावलोकलवदर्शितभावहारिभ्रूमण्डलप्रहितसौरतमन्त्रशौण्डैः ॥ पत्न्यस्तु
षोडशसहस्रमनङ्गबाणैर्यस्येन्द्रियं विमथितुं करणैर्न बिभ्यः ॥ १८ ॥

त्वत्तः पुरुषो वीर्यं शक्तिं समधिगम्य प्राप्य यया मायया सह महान्तं धत्ते । कमिव । अस्य विश्वस्य गर्भमिव । सोऽयं महान्तस्यैव माययाऽनुगतः सन्नात्मनः
सकाशादाण्डकोशं ससर्ज । त्वयाऽनुगत इति पाठेऽपि तथा मायया त्वयाधिष्ठितः सन्निति ॥ १६ ॥ नन्वेवंभूतमीश्वरत्वं मम कुतोऽवगतं तदाहुः—तदिति ।
तत्तस्मात्तस्थुषः स्थावरस्य जगतो जङ्गमस्य च भवानधीशः । यद्यस्मान्माययोत्था उज्जृम्भिता या गुणविक्रिया इन्द्रियवृत्तिस्तयोपनीतानर्थान्विषयान् जुषन्
जुषमाणोऽपि हे हृषीकपते, न लिप्तस्त्वम् । ये त्वन्ये जीवा योगिनो वा स्वतः परिहृतादप्यविद्यमानात्यक्ताद्वा विषयजोषणाद्विभ्यति । वासनामात्रेण
बध्यन्त इत्यर्थः ॥ १७ ॥ अलिप्तत्वमाहुः—स्मायेति । स्मायावलोकलवदर्शितो यो भावोऽभिप्रायस्तेन
मनोहारि यद्भ्रूमण्डलं तेन प्रहिता ये सौरता मन्त्रास्तैः शौण्डैः प्रगल्भैरनङ्गबाणैः कामस्य बाणैः संमोहनैः करणैः कामकलादिभिः षोडशसहस्रं पत्न्यो यस्ये-
न्द्रियं मनो विमथितुं क्षोभयितुं न बिभ्यो न समर्थाः स भवान् लिप्त इति पूर्वोक्तान्वयः ॥ १८ ॥

१ परस्व कारणस्य ।

२ अनुगतो व्याप्तः सन् ।

३ जुषन् लीलारसास्वादकतयानुभवन्नपि ।

तस्मात्तत्त्वामृतरूपा या कथा तदेव उदकं वहन्तीति तथा कीर्तिनयः । तथा पादावनेजसरितो गङ्गाद्याश्च त्रिलोक्याः शमलानि हन्तुं बिभ्यः । केन प्रकारेण
आनुश्रवं गुरोरुच्चारणमनुश्रूयत इत्यनुश्रवो वेदस्तत्र भवं कीर्तिरूपं तीर्थं श्रुतिभिः श्रवणेन्द्रियैरङ्गिजं चाङ्गसङ्गैरेवं शुचिषदः स्वाश्रमधर्मस्थितास्तव तीर्थद्वयमुप-

बिभ्यस्तत्त्वामृतकथोदवहास्त्रिलोक्याः पादावनेजसरितः शमलानि हन्तुम् ॥ आनुश्रवं श्रुतिभिरङ्गिजमङ्गसङ्गैस्ती-
र्थद्वयं शुचिषदस्त उपस्पृशन्ति ॥ १९ ॥ ॥ बादरायणिरुवाच ॥ इत्यभिष्टूय विबुधैः सेशः शतधृतिर्हरिम् ॥ अभ्य-
भाषत गोविन्दं प्रणम्याम्बरमाश्रितः ॥ २० ॥ ॥ ब्रह्मोवाच ॥ भूमेर्भारावताराय पुरा विज्ञापितः प्रभो ॥ त्वमस्मा-
भिरशेषात्मस्तत्तथैवोपपादितम् ॥ २१ ॥ धर्मश्च स्थापितः सत्सु सत्यसंधेषु वै त्वया ॥ कीर्तिश्च दिक्षु विक्षिप्ता
सर्वलोकमलापहा ॥ २२ ॥ अवतीर्य यदोर्वशे विभ्रद्रूपमनुत्तमम् ॥ कर्माण्युद्दामवृत्तानि हिताय जगतोऽकृथाः
॥ २३ ॥ यानि ते चरितानीश मनुष्याः साधवः कलौ ॥ शृण्वन्तः कीर्तयन्तश्च तरिष्यन्त्यञ्जसा तमः ॥ २४ ॥ यदु-
वंशोऽवतीर्णस्य भवतः पुरुषोत्तम ॥ शरच्छतं व्यतीयाय पञ्चविंशाधिकं प्रभो ॥ २५ ॥ नाधुना तेऽखिलाधार देव-
कार्यावशेषितम् ॥ कुलं च विप्रशापेन नष्टप्रायमभूदिदम् ॥ २६ ॥ ततः स्वधाम परमं विशस्व यदि मन्यसे ॥
सलोकाँल्लोकपालान्नः पाहि वैकुण्ठ किङ्करान् ॥ २७ ॥ ॥ श्रीभगवानुवाच ॥ अवधारितमेतन्मे यदात्थ विबुधे-
श्वर ॥ कृतं वः कार्यमखिलं भूमेर्भारोऽवतारितः ॥ २८ ॥ तदिदं यादवकुलं वीर्यशौर्यश्रियोद्धतम् ॥ लोकं जिघृ-
क्षद्रुद्धं मे वेलयेव महार्णवः ॥ २९ ॥ यद्यसंहृत्य दृप्तानां यदूनां विपुलं कुलम् ॥ गन्ताऽस्म्यनेन लोकोऽयमुद्वेलेन
विनङ्क्ष्यति ॥ ३० ॥ इदानीं नाश आरब्धः कुलस्य द्विजशापतः ॥ यास्यामि भवनं ब्रह्मन्नेतदन्ते तवानघ ॥ ३१ ॥
॥ श्रीशुक उवाच ॥ इत्युक्तो लोकनाथेन स्वयंभूः प्रणिपत्य तम् ॥ सह देवगणैर्देवः स्वधाम समपद्यत ॥ ३२ ॥ अथ
तस्यां महोत्पातान् द्वारवत्यां समुत्थितान् ॥ विलोक्य भगवानाह यदुवृद्धान्समागतान् ॥ ३३ ॥

स्पृशन्ति सेवन्त इति ॥ १९ ॥ विबुधैः सह ॥ २० ॥ २१ ॥ विक्षिप्ता विस्तारिता ॥ २२ ॥ उद्दामानि वृत्तानि विक्रमा येषु तानि कर्माणि ॥ २३ ॥ २४ ॥ २५ ॥ २६ ॥
॥ २७ ॥ २८ ॥ वीर्यशौर्ययुक्त्या श्रिया ॥ २९ ॥ उद्वेलेन लङ्घितमर्यादेन ॥ ३० ॥ वैकुण्ठं यासंस्तव भवनं यास्यामि ॥ ३१ ॥ ३२ ॥ ३३ ॥

१ तस्मादलिप्तत्वेनश्वरत्वात् । २ न हि देवा भुवं स्पृशन्तीति मर्यादापालनायाम्बराराशित्वम् । ३ अत्र ‘शुक उवाच ॥ संस्तुतो भगवान्तिथं विबुधैः पद्मजादिभिः ॥ प्रतिनन्द्याह
तान् राजन्मायामनुज ईश्वरः ॥’ इत्येकः श्लोकोऽधिकः कश्चित्, वीर० विज० संमतश्च । ४ ‘शापजः’ इत्यपि पाठः ।

॥ ३४ ॥ प्रभासं यास्याम इति वदतोऽयमभिप्रायः । एते देवांशाः स्वाधिकारानेवार्हन्ति, न तु सद्यो मोक्षम् । द्वारवत्यां मृता मुच्येरंस्तस्मादभ्युदयफलं प्रभासं नेष्यामीति ॥ ३५ ॥ दक्षशपाद्यक्षमणा गृहीत उडुराद् चन्द्रो यत्र स्नानमात्रं कृत्वा किल्बिषात्सद्यो भेजे भूयः कलावृद्धिं भेजे ॥ ३६ ॥ उशिजः कमनीयान् । अन्धसा अन्नेन ॥ ३७ ॥ उत्वेति यथा मुखेत्रे बीजमुसं बहुफलं भवति तथा दानं सत्पात्रे इति द्योतयति ॥ ३८ ॥ ३९ ॥ ४० ॥

॥ श्रीभगवानुवाच ॥ एते वै सुमहोत्पाता व्युत्तिष्ठन्तीह सर्वतः ॥ शापश्च नः कुलस्यासीद्ब्राह्मणेभ्यो दुरत्ययः ॥ ३४ ॥ न वस्तव्यमिहास्माभिर्जिजीविषुभिरार्यकाः ॥ प्रभासं सुमहत्पुण्यं यास्यामोऽद्यैव मा चिरम् ॥ ३५ ॥ यत्र स्नात्वा दक्ष-
शपाद्गृहीतो यक्ष्मणोडुराद् ॥ विमुक्तः किल्बिषात्सद्यो भेजे भूयः कलोदयम् ॥ ३६ ॥ वयं च तस्मिन्नाप्नुय तर्प-
यित्वा पितृन्सुरान् ॥ भोजयित्वोशिजो विप्रान्नानागुणवताऽन्धसा ॥ ३७ ॥ तेषु दानानि पात्रेषु श्रद्धयोद्वा महान्ति
वै ॥ वृजिनानि तरिष्यामो दानैर्नौभिरिवार्णवम् ॥ ३८ ॥ ॥ श्रीशुक उवाच ॥ एवं भगवतादिष्टा यादवाः कुल-
नन्दन ॥ गन्तुं कृतधियस्तीर्थं स्यन्दनान्समयूयुजन् ॥ ३९ ॥ तन्निरिक्षोद्धवो राजन् श्रुत्वा भगवतोदितम् ॥ दृष्ट्वा-
ऽरिष्टानि घोराणि नित्यं कृष्णमनुव्रतः ॥ ४० ॥ विविक्त उपसङ्गम्य जगतामीश्वरेश्वरम् ॥ प्रणम्य शिरसा पादौ प्राञ्ज-
लिस्तमभाषत ॥ ४१ ॥ ॥ उद्धव उवाच ॥ देवदेवेश योगेश पुण्यश्रवणकीर्तन ॥ संहृत्यैतत्कुलं नूनं लोकं संत्य-
क्ष्यते भवान् ॥ विप्रशापं समर्थोऽपि प्रत्यहन्न यदीश्वरः ॥ ४२ ॥ नाहं तवाङ्घ्रिकमलं क्षणार्धमपि केशव ॥ त्यक्तुं
समुत्सहे नाथ स्वधाम नय मामपि ॥ ४३ ॥ तव विक्रीडितं कृष्ण नृणां परममङ्गलम् ॥ कर्णपीयूषमास्वाद्य त्यजत्य-
न्यस्पृहां जनः ॥ ४४ ॥ शय्यासनाटनस्थानस्नानक्रीडाशनादिषु ॥ कथं त्वां प्रियमात्मानं वयं भक्तास्त्यजेमहि ॥ ४५ ॥
त्वयोपभुक्तस्त्वग्गन्धवासोऽलंकारचर्चिताः ॥ उच्छिष्टभोजिनो दासास्तव मायां जयेमहि ॥ ४६ ॥ वातरशना य ऋषयः
श्रमणा ऊर्ध्वमन्थिनः ॥ ब्रह्माख्यं धाम ते यान्ति शान्ताः संन्यासिनोऽमलाः ॥ ४७ ॥ ॥ ॥

॥ ४१ ॥ लोकं मर्त्यलोकम् । न प्रत्यहन्प्रतिहतवान् ॥ ४२ ॥ ४३ ॥ ४४ ॥ शय्यादिषु त्वां भक्ता नित्यं सेवितवन्तो वयं कथं त्यजेम ॥ ४५ ॥ त्यक्तुम-
शक्नुवन्प्रार्थयते, न मायाभयादित्याह—त्ययेति । चर्चिता अलंकृताः । हि निश्चितं जयेम ॥ ४६ ॥ संन्यासिनो हि ब्रह्मचर्यादिहेतुः कथंचित्तरन्ति, वयं
त्वनायासेनैव तरिष्याम इत्याह—वातरशना इति । ऊर्ध्वमन्थिन ऊर्ध्वरेतसः ॥ ४७ ॥ ॥ ॥

१ सर्वतो दिव्यभौमदैहिकभेदेन । २ रशनाशब्देन वस्त्रं लक्ष्यते । 'वाताशनाः' इति पाठः ।

तावकैर्भक्तैः सह त्वद्वार्तया दुस्तरं तमः संसारम् ॥ ४८ ॥ स्वेली परिहासः । इन्द्रैकत्वम् ॥ ४९ ॥ एकान्तिनमित्यादिस्वामिप्रायावक्ष्यन्ते हेतुः ॥ ५० ॥
इति श्रीमद्भागवते महापुराणे एकादशस्कन्धे भावार्थदीपिकायां टीकायां षष्ठोऽध्यायः ॥ ६ ॥ ॥ ७ ॥ ॥ सप्तमे तृद्वयस्यात्मज्ञानसिद्धौ हरिः स्वयम् ॥
अवधूतेतिहासोक्तगुरुष्वष्टावर्णयत् ॥ १ ॥ यदात्य संहृत्यैतत्कुलमिति । स्वर्वासं वैकुण्ठवासं प्रति ॥ १ ॥ २ ॥ त्वं च सर्वत्यागेनात्मनिष्ठो भवेति वक्तु-
माह—कुलमिति त्रयेण ॥ ३ ॥ तदैवायं नष्टमङ्गलो भविष्यति । निराकृतो नितरामाक्रान्तः ॥ ४ ॥ न वस्तव्यमेव त्वया ॥ ५ ॥ ६ ॥ ननु गुणदोषाभ्यां

वयं त्विह महायोगिन् भ्रमन्तः कर्मवर्त्मसु ॥ त्वद्वार्तया तरिष्यामस्तावकैर्दुस्तरं तमः ॥ ४८ ॥ स्मरन्तः कीर्तयन्तस्ते
कृतानि गदितानि च ॥ गत्युत्सितेक्षणक्ष्वेलि यन्नलोकविडम्बनम् ॥ ४९ ॥ ॥ श्रीशुक उवाच ॥ एवं विज्ञापितो
राजन् भगवान्देवकीसुतः ॥ एकान्तिनं प्रियं भृत्यमुद्धवं समभाषत ॥ ५० ॥ ॥ इति श्रीमद्भागवते महापुराणे एका-
दशस्कन्धे षष्ठोऽध्यायः ॥ ६ ॥ ॥ ७ ॥ ॥ श्रीभगवानुवाच ॥ यदात्य मां महाभाग तच्चिकीर्षितमेव मे ॥
ब्रह्मा भवो लोकपालाः स्वर्वासं मेऽभिकाङ्क्षिणः ॥ १ ॥ मया निष्पादितं ह्यत्र देवकार्यमशेषतः ॥ यदर्थमवतीर्णो-
ऽहमंशेन ब्रह्मणार्थितः ॥ २ ॥ कुलं वै शापनिर्दग्धं नङ्क्ष्यत्यन्योन्यविग्रहात् ॥ समुद्रः सप्तमेऽङ्गयेतां पुरीं च प्लावयिष्यति
॥ ३ ॥ यर्ह्येवायं मया त्यक्तो लोकोऽयं नष्टमङ्गलः ॥ भविष्यत्यचिरात्साधो कलिनापि निराकृतः ॥ ४ ॥ न वस्तव्यं
त्वयैवेह मया त्यक्ते महीतले ॥ जनोऽधर्मरुचिर्भद्र भविष्यति कलौ युगे ॥ ५ ॥ त्वं तु सर्वं परित्यज्य स्नेहं स्वजन-
बन्धुषु ॥ मय्यावेश्य मनः सम्यक् समदग्विचरस्व गाम् ॥ ६ ॥ यदिदं मनसा वाचा चक्षुर्भ्यां श्रवणादिभिः ॥
नश्वरं गृह्यमाणं च विद्धि मायामनोमयम् ॥ ७ ॥ पुंसोऽयुक्तस्य नानार्थो भ्रमः स गुणदोषभाक् ॥ कर्माकर्मविकर्मेति
गुणदोषधियो भिदा ॥ ८ ॥ तस्माद्युक्तेन्द्रियग्रामो युक्तचित्त इदं जगत् ॥ आत्मनीक्षस्व विततमात्मानं मय्यधीश्वरे ॥ ९ ॥

विषमे लोके कुतः समदृष्टिः स्यामत आह—यदिदमिति । मनआदिभिर्दृष्टमाणं मनोमयत्वान्मायेति विद्धि । तदपि न स्थिरं, किंतु नश्वरं विद्धि ॥ ७ ॥
मनोमयत्वे हेतुः—पुंस इति । अयुक्तस्य विक्षिप्तमनसः । नानार्थो भेदविषयो भ्रमः । स भ्रम एव गुणदोषभाक् । ननु वेदेनैव विधिनिषेधाभ्यां भेदस्य
सत्यतोक्ता, न, भ्रमविजृम्भितगुणदोषबुद्धेः पुंसः कर्म विहितम् । अकर्म तल्लोपः, विकर्म निषिद्धमिति भेदः । अविद्यार्बद्धिषय एव वेद इत्यर्थः ॥ ८ ॥
कथमात्मनि परिच्छिन्ने विततं जगदीक्षणीयं तत्राह—आत्मानमिति । मयि ब्रह्मणि तद्रूपेणैव ॥ ९ ॥ ॥ ॥

१ 'निराकृतोऽभिभूतः' इति वाल० । २ शापनिर्दग्धमित्यनुकरणमात्रं, वस्तुवस्तु शापेऽपि निर्गतं दग्धं दाहो यस्मात्तादृशं सदिति ज्ञेयम् । ३ 'कलिनापि निरीक्षितः' इति कचित्पाठः ।
४ 'अधर्मरुचिः सद्यः' इति कचित्पाठः । ५ आत्मनि भोक्तरि जीवे । ६ वेदस्वरूपमेवमेव गीतायां—'त्रैगुण्यविषया वेदा निर्लेगुण्यो भवार्जुन' इति भगवदुक्तेः ।

नन्वेवं युक्तचित्तत्वेन कर्माकरणे देवादयो विज्ञानं करिष्यन्ति तत्राह—ज्ञानेति । ज्ञानं वेदतात्पर्यनिश्चयो विज्ञानं तदर्थानुभवस्ताभ्यां सम्यग्युक्तस्तत् आत्मानुभवेनैव तृप्तिचोऽतः शरीरिणां देवादीनामात्मभूतोऽन्तरायैर्न प्रतिद्वन्द्व्यसे । अयं भावः—यावदनुभवं यथाश्रमं कर्माणि कुर्यादेव । तदनन्तरं सर्वेषामात्मभूतत्वात् क्रोऽपि विज्ञानाचरति । तथा च श्रुतिः—‘तस्य ह न देवाश्च नोभूत्या ईशते ॥ आत्मा शेषैषां स भवति’ इति ॥ १० ॥ न चोत्पन्नज्ञानस्यापि यथेष्टाचरणप्रसङ्ग इत्याह—दोषबुद्धेति । गुणदोषबुद्धतीतोऽपि प्राक्तनसंस्कारान्निषेधान्निवर्तत एव किंतु न दोषबुद्ध्या विहितं च प्रायशः करोति, न गुणबुद्ध्या । यथाऽर्भकः संकल्पविकल्परहितः किंचित्करोति कुतश्चिन्नवर्तते तद्वत् ॥ ११ ॥ एवंभूतस्य न पुनः संसार इत्याह—सर्वभूतेति । न विपद्येत न पुनः संसेरेत् ॥ १२ ॥ १३ ॥ त्वं तु सर्वं परित्यज्येत्याद्युपदेशमात्मनोऽयोग्यं मन्वानः पृच्छति—योगेशेति । योगफलदायिन् । योगविदां न्यासो नामातिगोप्यो

ज्ञानविज्ञानसंयुक्त आत्मभूतः शरीरिणाम् ॥ आत्मानुभवतुष्टात्मा नान्तरायैर्विहन्त्यसे ॥ १० ॥ दोषबुद्ध्योभयातीतो निषेधान्न निवर्तते ॥ गुणबुद्ध्या च विहितं न करोति यथार्भकः ॥ ११ ॥ सर्वभूतसुहृच्छान्तो ज्ञानविज्ञाननिश्चयः ॥ पश्यन्मदात्मकं विश्वं न विपद्येत वै पुनः ॥ १२ ॥ ॥ श्रीशुक उवाच ॥ इत्यादिष्टो भगवता महाभागवतो नृप ॥ उद्धवः प्रणिपत्याह तत्त्वजिज्ञासुरच्युतम् ॥ १३ ॥ ॥ उद्धव उवाच ॥ योगेश योगविज्ञास योगात्मन्योगसंभव ॥ निःश्रेयसाय मे प्रोक्तस्त्यागः संन्यासलक्षणः ॥ १४ ॥ त्यागोऽयं दुष्करो भूमन्कामानां विषयात्मभिः ॥ सुतरां त्वयि सर्वात्मन्नभक्तैरिति मे मतिः ॥ १५ ॥ सोऽहं ममाहमिति मूढमतिर्विगाढस्त्वन्मायया विरचितात्मनि सानुबन्धे ॥ तत्त्वज्ञसा निगदितं भवता यथाहं संसाधयामि भगवन्ननुशाधि भृत्यम् ॥ १६ ॥ सत्यस्य ते स्वदृश आत्मन आत्मनोऽन्यं वक्तारमीश विबुधेष्वपि नानुचक्षे ॥ सर्वे विमोहितधियस्तव माययेमे ब्रह्मादयस्तनुभूतो बहिरर्थभावाः ॥ १७ ॥^१ ॥

निक्षेपविशेषः । यद्वा योगो विन्यस्यते क्रियते यस्मिन् । योगात्मन्योगे आत्मा प्रकटो भवति यस्य । योगस्वरूपेति वा । योगस्य संबन्धो यस्मात् । चतुर्भिरेतैः संबोधनैः स्वमहिम्ना केवलं त्वयोपदिष्टं न तु मदधिकारं पर्यालोच्येति द्योतितम् । तदाह—निःश्रेयसायेति । न चारोग्याद्यर्थं सर्वस्वदानादिवदयं त्यागः किंतु संन्यासलक्षणोऽप्रत्यापत्तिरूपः ॥ १४ ॥ १५ ॥ यं प्रति त्यागाद्युपदिष्टं सोऽहं मूढमतिः । कुतः । ममेवहमिति च सानुबन्धे पुत्रादिसहिते त्वन्मायया विरचिते । आत्मनि देहे विगाढो निमग्नोऽतस्तु भवता निगदितं यथाहमजसा संसाधयामि तथा भृत्यं मामनुशाधि शनैः शिक्षय ॥ १६ ॥ मया संक्षेपत उक्तं विस्तरतस्त्वन्यान्पृच्छेति चेदत आह—सत्यस्येति । स्वदृशः स्वप्रकाशस्य सत्यस्यात्मन आत्मनो मां प्रति वक्तारं ते त्वत्तोऽन्यं नानुचक्षे न पश्यामि । स्वदृशः स्वतःसिद्धज्ञानात्त्वत्तोऽन्यमिति वा कुत इत्यत आह—सर्व इति । बहिरर्थभावा विषयेष्वर्थबुद्धयः ॥ १७ ॥

१ अभूत्यै ब्रह्मधीप्रतिबन्धाय नेशते शक्ता न भवन्ति स ज्ञानी एषां देवादीनाम् । २ समदशश्लोकोत्तरं—‘यावत्पदाब्जसरसिर्केर्हि संगता ये तद्युक्तिभिर्विमृशतामपि नापयाति ॥ सत्संगमो गृह्युपासमपि दंपतीनां तस्मात्मानां खलु नृणां हतरंहसां स्यात् ॥’ इति पद्यमधिकं क्वचित् ।

केचिदुःशीला भवन्ति केचित्सेविताः फलकाले विनश्यन्ति केचिदज्ञाः केचिद्रक्षणेऽसमर्थाः केचित्तु स्थानाद्भ्रष्टास्तद्यावृत्त्यर्थमनवद्यमित्यादीनि पञ्च विशेषणानि । न अन्तः कालतः पारं देशतश्च यस्य तम् । कालादिभिरकुण्ठो विकुण्ठलोको धिष्यं स्थानं यस्य तम् । उ हे भगवन्, ह स्फुटम् । निर्वेदे हेतुः—वृजिर्नैर्दुःखैरभितप्तः । हकारगौरवाय वृकारो युक्त इव पठनीयः । नन्वनवद्यत्वादीनि कुतो मम तदाह—नारायणमिति । अनुकम्पितामाह (नरसखं नीयते विक्षिप्यते दुःखैरिति) नरो जीवस्तस्य सखायं भवन्तं शरणं प्रपद्ये ॥ १८ ॥ तदेवमसंभावनाविपरीतभावनाभ्यामुपदिष्टं तत्त्वमनवगाहमानं प्रति तन्निवृत्त्ये गुरुपदेशं विनापि स्वांन्यव्यतिरेकाभ्यामेव तत्त्वप्रतिपत्तिर्भवतीति दर्शयितुमाह—प्रायेणेति । लोकतत्त्वस्य विचक्षणाः परीक्षकाः अशुभाशयाद्विषयवासनातः ॥ १९ ॥ तदुपपादयति—आत्मनः पश्चादिशरीरेऽप्यात्मैव हिताहितज्ञाने गुरुः ॥ २० ॥ तत्र प्रत्यक्षं दर्शयति—पुरुषत्वे चेति । तथा च श्रुतिः—

तस्माद्भवन्तमनवद्यमनन्तपारं सर्वज्ञमीश्वरमकुण्ठविकुण्ठधिष्यम् ॥ निर्विण्णधीरहमु ह वृजिनाभितप्तो नारायणं नरसखं शरणं प्रपद्ये ॥ १८ ॥ ॥ श्रीभगवानुवाच ॥ प्रायेण मैनुजा लोके लोकतत्त्वविचक्षणाः ॥ समुद्धरन्ति ह्यात्मानमात्मनैवाशुभाशयात् ॥ १९ ॥ आत्मनो गुरुरात्मैव पुरुषस्य विशेषतः ॥ यत्प्रत्यक्षानुमानाभ्यां श्रेयोऽसावनुविन्दते ॥ २० ॥ पुरुषत्वे च मां धीराः सांख्ययोगविशारदाः ॥ आविस्तरां प्रपश्यन्ति सर्वशक्त्युपबृंहितम् ॥ २१ ॥ एकद्वित्रिचतुष्पादो बहुपादस्तथापदः ॥ बह्वयः सन्ति पुरः सृष्टास्तासां मे पौरुषी प्रिया ॥ २२ ॥ अत्र मां मार्गयन्त्यद्वा युक्ता हेतुभिरीश्वरम् ॥ गृह्यमाणैर्गुणैर्लिङ्गैर्ग्राह्यमनुमानतः ॥ २३ ॥ अत्राप्युदाहरन्तीममितिहासं पुरातनम् ॥ अवधूतस्य संवादं यदोरमिततेजसः ॥ २४ ॥ अवधूतं द्विजं कंचिच्चरन्तमकुतोभयम् ॥ कविं निरीक्ष्य तरुणं यदुः प्रपच्छ धर्मवित् ॥ २५ ॥

‘पुरुषत्वे चाविस्तरांमात्मा स हि प्रज्ञानेन संपन्नतमो विज्ञातं वदति विज्ञातं पश्यति वेदश्चस्तनं वेद लोकालोकौ मर्त्येनामृतमीप्सत्वेवं संपन्नोऽप्येतेषां पशुनामशनापिपासे एवाभिविज्ञानम्’ इति ॥ २१ ॥ अतः पुरुषत्वं सौति—एकेति ॥ २२ ॥ अनुमानमाह—अत्र पौरुष्यां पुरि । युक्ता अप्रमत्ता अग्राहं ग्राह्येभ्योऽहंकारादिभ्यो व्यतिरिक्तं मामद्वा साक्षान्मृगयन्ति । मार्गणे प्रकारद्वयमाह—गृह्यमाणैर्बुद्ध्यादिभिर्गुणैर्हेतुभिः । जडानां प्रकाशः स्वप्रकाशमेकं विना न घटत इत्यनुपपत्तिमुखेन लक्षकैः । तथा तैरेव लिङ्गैर्व्याप्तिमुखेनानुमानत ईश्वरं प्रवर्तकं मृगयन्ते—बुद्ध्यादिकरणानि कर्तृप्रयोज्यानि करणत्वाद्वास्यादिवदिति । तदुक्तम्—‘भगवान्सर्वभूतेषु लक्षितः स्वात्मना हरिः ॥ दृश्यैर्बुद्ध्यादिभिर्द्रष्टा लक्षणैरनुमापकैः ॥’ इति । न चैतावता आनुमानिक आत्मेति मन्तव्यम् । देहादिव्यतिरिक्तवंपदार्थशुद्धिमात्रस्यैवानुमानेन विवक्षितत्वात् ॥ २३ ॥ भूयोऽन्यव्यतिरेकाभ्यामसंभावनादिनिवृत्तावितिहासमाह—अत्रापीति ॥ २४ ॥ २५ ॥

१ इयं नरशब्दव्युत्पत्तिः केनचिद्दीकायां प्रक्षिप्तेत्यनुमीयते । २ अनवगाहमानं अनिश्चिन्तनम् । ३ हिते कर्मणि प्रवृत्तिरन्वयः । अहितान्निवृत्तिरव्यतिरेकाभ्याम् । ४ ‘मुनयः’ इति पाठः । ५ आविस्तरां अतिप्रकटम् ।

सुविशारदा अतिनिपुणा सर्वलोकविलक्षणा ॥ २६ ॥ सर्वलोकवैलक्षण्यमेवाह—प्राय इति । धर्मादिषु विविक्तायामात्मविचारे च मानवाः समीहन्ते प्रवर्तन्ते । तत्राप्यायुरादेर्हेतुना कामनयैव ॥ २७ ॥ त्वं तु न कस्यचित्कर्मणः कर्ता भवसि, न किञ्चिदीहसे इच्छसि । नन्वशक्त्याऽज्ञानेन वाऽनैपुण्येन वा विरूपत्वेन वाऽवगमिताया वा औदासीन्यं घटत एव, नेत्याह—कल्प इत्यादिना ॥ २८ ॥ महानानन्दश्च तव कुत इति पृच्छति—जनेष्विति ॥ २९ ॥ स्पर्शविहीनस्य विषयभोगरहितस्य । अत्र हेतुः—केवलात्मनः कलत्रादिशून्यस्य ॥ ३० ॥ ३१ ॥ बुद्धौवोपाश्रिताः स्वीकृता न तूपदेशेन । अटामि पर्यटामि ॥ ३२ ॥ गुरुनाह—पृथिवीति ॥ ३३ ॥ शोभनं रूपं कीदृशं करोतीति सुपेशकृत् ॥ ३४ ॥ मे मयाश्रिताः । तदाह—एतेषां वृत्तिभिरात्मनः शिक्षाः

॥ यदुवाच ॥ कुतो बुद्धिरियं ब्रह्मन्नकर्तुः सुविशारदा ॥ यामासाद्य भवाँल्लोकं विद्वांश्चरति बालवत् ॥ २६ ॥ प्रायो धर्मार्थकामेषु विविक्तायां च मानवाः ॥ हेतुनैव समीहन्ते आयुषो यशसः श्रियः ॥ २७ ॥ त्वं तु कल्पः कविर्दक्षः सुभगोऽमृतभाषणः ॥ न कर्ता नेहसे किञ्चिज्जडोन्मत्तपिशाचवत् ॥ २८ ॥ जनेषु दह्यमानेषु कामलोभदवाग्निना ॥ न तप्यसेऽग्निना मुक्तो गङ्गाम्भस्थ इव द्विपः ॥ २९ ॥ त्वं हि नः पृच्छतां ब्रह्मन्नात्मन्यानन्दकारणम् ॥ ब्रूहि स्पर्शविहीनस्य भवतः केवलात्मनः ॥ ३० ॥ ॥ श्रीभगवानुवाच ॥ यदुनैवं महाभागो ब्रह्मण्येन सुमेधसा ॥ पृष्ठः सभाजितः प्राह प्रश्रयावनतं द्विजः ॥ ३१ ॥ ॥ ब्राह्मण उवाच ॥ सन्ति मे गुरवो राजन् बहवो बुद्ध्युपाश्रिताः ॥ यतो बुद्धिसुपादाय मुक्तोऽटामीह तान् शृणु ॥ ३२ ॥ पृथिवी वायुराकाशमापोऽग्निश्चन्द्रमारविः ॥ कपोतोऽजगरः सिन्धुः पतङ्गो मधुकृद्भजः ॥ ३३ ॥ मधुहा हरिणो मीनः पिङ्गला कुररोऽर्भकः ॥ कुमारी शरकृत्सर्प उर्णनाभिः सुपेशकृत् ॥ ३४ ॥ एते मे गुरवो राजंश्चतुर्विंशतिराश्रिताः ॥ शिक्षावृत्तिभिरेतेषां मन्वशिक्षमिहात्मनः ॥ ३५ ॥ यतो यदनुशिक्षामि यथा वा नाहुषात्मज ॥ तत्तथा पुरुषव्याघ्र निबोध कथयामि ते ॥ ३६ ॥ भूतैराक्रम्यमाणोऽपि धीरो दैववशानुगैः ॥ तद्विद्वान्न चलेन्मार्गादन्वशिक्षं क्षितेर्व्रतम् ॥ ३७ ॥ शश्वत्परार्थसर्वेहः परार्थैकान्तसंभवः ॥ साधुः शिक्षेत भूभृत्तो नगशिष्यः परात्मताम् ॥ ३८ ॥

शिक्षणीयानर्थान् हेयोपादेयादीनन्वशिक्षमनुशिक्षितवानस्मि ॥ ३५ ॥ नाहुषो ययातिः ॥ ३६ ॥ क्षितेः क्षमां शिक्षितवानित्याह—भूतैरिति । आक्रम्यमाणः पीड्यमानः । तद्विद्वान्भूतानां दैववशवर्तित्वं विद्वान् । व्रतं नियमम् ॥ ३७ ॥ पर्वतरूपा वृक्षरूपा च या पृथिवी तस्याः शिक्षितमाह—शश्वदिति । सर्वदा परार्थः परोपकारार्थः सर्वा ईहा यस्य सः । परार्थ एव एकान्ततः संभवो यस्य सः । भूभृत् पर्वतात् । तस्य हि वृक्षतुणनिर्झरप्रसवक्रियाः परार्थ एव यथा तद्वत् । तथा नगशिष्यो वृक्षशिष्यः सन्परात्मतां परार्थीनात्मताम् । वृक्षो यथा परैरवस्वण्ण्योत्पाद्य वा नयनमप्यनुमन्यते तद्वत् ॥ ३८ ॥ ॥ ॥ ॥

१ 'प्रश्रयावनतो नृपम्' इति पाठः । २ एतेषां पृच्छयादीनां वृत्तिभिर्धर्मैः । ३ यत् यं हेयमुपादेयं वार्थम् । ४ नियमं क्षमारूपमित्यर्थः ।

वायुरपि द्विविधः—प्राणो वाह्यश्च । तत्र प्राणस्य गुरुत्वमाह—प्राणवृत्त्येति । प्राणो ब्राह्मणदिमात्रेण प्रवर्तते, रूपरसादीनिन्द्रियविषयांस्तु नापेक्षते तथा मुनिरपि भवेदित्यर्थः । प्राणवृत्तेरकरणे मनोवैकल्येन ज्ञाननाशः स्यादतो देहनिर्वाहः कर्तव्यः । गुणलिप्सायां तु वाङ्मनश्च विक्षिप्येत, अतो नाधिकं लिप्सेदित्याह—ज्ञानमिति । नावकीर्येत न विक्षिप्येत ॥ ३९ ॥ विषयान्सेवमानोऽपि तेष्वासां किं बाह्याद्वायोः शिक्षेदित्याह—विषयेष्विति । नानाधर्मेषु शीतोष्णादिधर्मकेषु । न हि वायुर्मे दहने वा सज्जते तद्वत् ॥ ४० ॥ यथा वायुर्गन्धादिधर्मयोगेन प्रतीयमानोऽपि वस्तुतो न तद्योगी, एवं देहादिधर्मयोगेनाहं प्रत्ययेन प्रतीयमानोऽप्यात्मा न तद्धर्मवानिति संभावितमिति वायोरेव शिक्षितमित्याह—पार्थिवेष्विति । तदुणाश्रयो देहधर्मान्वाल्यादीनाश्रित्य वर्तमानो गुणैस्तेरेव ॥ ४१ ॥ आकाशाच्छिक्षितं संभावनाद्वयमाह—अन्तर्हितश्चेति द्वयेन । अन्तर्हितश्च देहान्तर्गतोऽपि मुनिरात्मनो देहाद्यसङ्गमत एवाव्यवच्छेदं च भावयेत् । कुतः । स्थिरजङ्गमेषु समन्वयेन या व्याप्तिस्तथा । किं मणिषु सूत्रस्वेव व्याप्तिः, न, विततस्य सर्वगतस्य । तत्कुतः । ब्रह्मात्मभावेन ब्रह्मस्वरूप-

प्राणवृत्त्यैव संतुष्येन्मुनिर्नैवेन्द्रियप्रियैः ॥ ज्ञानं यथा न नश्येत नावकीर्येत वाङ्मनः ॥ ३९ ॥ विषयेष्वविशान्योगी नानाधर्मेषु सर्वतः ॥ गुणदोषव्यपेतात्मा न विषज्जेत वायुवत् ॥ ४० ॥ पार्थिवेष्विह देहेषु प्रविष्टस्तदुणाश्रयः ॥ गुणैर्न युज्यते योगी गन्धैर्वायुरिवात्मदृक् ॥ ४१ ॥ अन्तर्हितश्च स्थिरजङ्गमेषु ब्रह्मात्मभावेन समन्वयेन ॥ व्याप्त्याऽव्यवच्छेदमसङ्गमात्मनो मुनिर्नभस्त्वं विततस्य भावयेत् ॥ ४२ ॥ तेजोऽवन्नमयैर्भावैर्मेघाद्यैर्वायुनैरितैः ॥ न स्पृश्यते न भस्तद्वत्कालसृष्टैर्गुणैः पुमान् ॥ ४३ ॥ स्वच्छः प्रकृतितः स्निग्धो माधुर्यस्तीर्थभूर्नृणाम् ॥ मुनिः पुनात्यपां मित्रमीक्षोपस्पर्शकीर्तनैः ॥ ४४ ॥ तेजस्वी तपसा दीप्तो दुर्धर्षोऽदरभाजनः ॥ सर्वभक्षोऽपि युक्तात्मा नादत्ते मलमग्निवत् ॥ ४५ ॥ कचिच्छन्नः कचित्स्पष्ट उपास्यः श्रेय इच्छताम् ॥ भुङ्क्ते सर्वत्र दातृणां दहन्प्रागुत्तराशुभम् ॥ ४६ ॥ ॥

भावनया । 'तत्त्वमसि' इति श्रुतेः । नन्वेतत्सर्वं कथं संभवति तत्राह—नभस्त्वं तत्तुल्यत्वं भावयेत् । यथा नभसः सर्वगतस्य न घटादिभिः सङ्गः परिच्छेदो वा एवमात्मनोऽपि संभवतीति ॥ ४२ ॥ किञ्च कूटस्थस्यात्मनो नागमापादिदेहादिसंबन्ध इत्याह—तेजोऽवन्नमयैः तेजश्च आपश्चात्रं पृथिवी च तन्मयैः कालसृष्टैर्गुणैर्देहादिभिः पुमान् स्पृश्यत इति नभोवत्संभवतीति ॥ ४३ ॥ स्वच्छत्वादिभिर्गुणैरुदकं जगत्पुनातीति तदुणा मया शिक्षिता इत्याह—स्वच्छो निर्मलः प्रकृतितः स्वभावतः । स्निग्धो जनेष्वनुरागवान् । माधुर्यो मधुरालापः । तीर्थभूस्तीर्थस्थानम् । अपां मित्रमुदकतुल्यः । अथादिति पाठे सखायं पापात्पुनाति । स्वच्छत्वादिगुणैरुदकसादृश्यं ज्ञातव्यम् ॥ ४४ ॥ अग्नेः शिक्षितमाह—तेजस्वीति । ज्ञानातिशयात् । विशेषतस्तपसा दीप्तः । दुर्धर्षोऽक्षोभ्यः स चासावुदरभाजनश्चापरिग्रहः । युक्तात्मा मुनिः ॥ ४५ ॥ अग्नेरेव शिक्षान्तरमाह—कचिदिति । यथाग्निः परेच्छयैव हविर्गृह्णाति तथा मुनिरित्याह—दातृणामिति । प्रागुत्तराशुभं भूतं भविष्यच्च पापम् ॥ ४६ ॥ ॥ ॥

१ प्राणवृत्तेराहारमात्रस्य । २ गुणलिप्सायां भ्रेष्ठमधुराम्लादिरसापेक्षायाम् । ३ वने प्रकुलद्वये । ४ एकस्यैवादितीयस्यात्मनोऽन्तर्बहिर्भावेन वर्तमानत्वमसङ्गत्वं चेत्येवं रूपम् । ५ अव्यवच्छेदमपरिच्छिन्नत्वम् । ६ समन्वयेन अधिष्ठानतयातुगमेन । ७ भक्षयामक्षयविचारश्चन्योऽपि । ८ पुनात्यपामित्यत्र । ९ 'ज्ञानातिशयात्' इति कचित्पाठः ।

आत्मनो देहोपाधिकमेवोष्णीचत्वादि न स्वाभाविकमित्यप्यग्निदृष्टान्तेन संभावितमित्याह—स्वमायया स्वाविधया सृष्टं सदसलक्षणं देवतिर्यगादिरूपं विप्रशुद्रादिरूपं वा ॥ ४७ ॥ आत्मनो जन्मादिषड्विकाराभावश्चन्द्रदृष्टान्तेन संभावित इत्याह—विसर्गाद्या इति । विसर्गो जन्म । श्मशानं नाशः । तत्रेयं ज्योतिःशालप्रक्रिया । आप्यमण्डलं चन्द्रस्तेजोमयं मण्डलमादित्यः, तयोरेकनक्षत्रावस्थाने चन्द्रो न दृश्यते, चक्षुष आदित्यमण्डलेन समदेशस्थितेन व्यवधानात्, सा अमावास्या । अथ षष्टिघटिकाभिश्चन्द्रो नक्षत्रान्तरं गच्छति । आदित्यस्तु त्रयोदशभिर्होरात्रैः । अतः प्रतिपदमारभ्य विषमस्थितस्यादित्यमण्डलस्य पञ्चदशः पञ्चदशो भाग आप्यमण्डले प्रतिबिम्बितो दृश्यते, सा कलेत्युच्यते । एवं पञ्चदशेऽहि त्रयोदशभिर्नक्षत्रैरन्तरमिति राशिचक्रस्य सप्तविंशतिनक्षत्रात्मकस्य मध्ये संमुखौ चन्द्रादित्यौ तिष्ठतः, तदा संपूर्ण प्रतिबिम्बं भूच्छायालाञ्छितं दृश्यते, सा पौर्णिमा । तस्याममावास्याप्रतिबिम्बेन सह षोडशकलश्चन्द्र उपचर्यते । ततः पुनः प्रतिपदमारभ्य मण्डलयोर्विषमीभावात्कलाहासः । तत्र यथा कलानामेवोत्पत्त्यादयो नाप्यमण्डलस्य तथात्मनोऽपीत्याह—

स्वमायया सृष्टमिदं सदसलक्षणं विभुः ॥ प्रविष्ट ईयते तत्तत्सरूपोऽग्निरिवैधसि ॥ ४७ ॥ विसर्गाद्याः श्मशानान्ता भावा देहस्य नात्मनः ॥ कलानामिव चन्द्रस्य कालेनाव्यक्तवर्त्मना ॥ ४८ ॥ कालेन ह्योद्यवेगेन भूतानां प्रभवाप्ययौ ॥ नित्यावपि न दृश्येते आत्मनोऽग्रेयथार्चिषाम् ॥ ४९ ॥ गुणैर्गुणानुपादत्ते यथाकालं विमुञ्चति ॥ न तेषु युज्यते योगी गोभिर्गा इव गोपतिः ॥ ५० ॥ बुध्यते स्वे न भेदेन व्यक्तस्थ इव तद्रतः ॥ लक्ष्यते स्थूलमतिभिरात्मा चावस्थितोऽर्कवत् ॥ ५१ ॥ नातिस्नेहः प्रसङ्गो वा कर्तव्यः कापि केनचित् ॥ कुर्वन्विन्देत संतापं कपोत इव दीनधीः ॥ ५२ ॥ कपोतः कश्चनारण्ये कृतनीडो वनस्पतौ ॥ कपोत्या भार्यया सार्धमुवास कतिचित्समाः ॥ ५३ ॥ कपोतौ स्नेहगुणितहृदयौ गृहधर्मिणौ ॥ दृष्टिं दृष्ट्वाङ्गमङ्गेन बुद्धिं बुद्ध्या बबन्धतुः ॥ ५४ ॥ शय्यासनाटनस्थानवार्ताक्रीडाशनादिकम् ॥ मिथुनीभूय विस्रब्धौ चेरतुर्वनराजिषु ॥ ५५ ॥ ॥ ॥

कलानामिवेति ॥ ४८ ॥ सिंहावलोकनेनाग्निदृष्टान्तेनैव देहानां क्षणभङ्गुरतया वैराग्यं शिक्षितमित्याह—कालेनेति । ओषवद्देवो यस्य तेन । आत्मनः संबन्धिनां भूतानां देहानामित्यर्थः । अर्चिषां ज्वालानाम् ॥ ४९ ॥ आदित्याच्छिक्षितमाह द्वयेन—गुणैरिति । गुणैरिन्द्रियैर्गुणान्विषयानुपादत्ते यथाकालमर्थिन्यागते सति विमुञ्चति च, न तेषु युज्यते लब्धमिति दत्तमिति वाऽभिनिवेशं न करोति । गोभी रश्मिभिर्गाः जलानि गोपतिः सूर्यो यथा ॥ ५० ॥ सतो भेदशून्यस्याप्यात्मनो भेदप्रतीतिरुपाधिवशादित्यादित्यदृष्टान्तेनैव संभावितमित्याह—बुध्यत इति । स्वे स्वस्वरूपेऽवस्थित आत्मा भेदेन न बुध्यते । अभिव्यनक्तीति व्यक्तिरुपाधिः । व्यक्तस्थ उपाधौ प्रतिबिम्बितस्तु तद्रत इव उपाधिप्रविष्ट इव भेदेन स्थूलमतिभिर्लक्ष्यते । अर्कवदित्यन्वयः ॥ ५१ ॥ कपोताच्छिक्षितमाह—नातिस्नेह इति । स्नेहः प्रीतिः । प्रसङ्गः उपलालनायासक्तिः ॥ ५२ ॥ दृष्टान्तं प्रपञ्चयति—कपोतः कश्चेति ॥ ५३ ॥ तयोर्विषयः स्नेहप्रसङ्गौ दर्शयति—कपोताविति त्रयेण । स्नेहेन गुणितं बद्धं हृदयं ययोस्तौ ॥ ५४ ॥ विस्रब्धौ निःशङ्कौ ॥ ५५ ॥ ॥ ॥ सा कपोती तर्पयन्ती सहासवीक्षितालापादिभिः प्रीणयन्त्यत एव तेनानुकम्पिता सती यं यं वाञ्छति तं तं कामं समनयत्संपादयामास । राज्ञिति त्वं यथेति सूचितम् ॥ ५६ ॥ ५७ ॥ तेषु जलभरितेष्वण्डेषु हरेः स्वभावकर्मादिशक्तिभी रचितावयवाः पक्षिणः । कोमलान्यङ्गानि तनूरुहाश्च येषां ते ॥ ५८ ॥ ॥ ५९ ॥ पतत्रैः पक्षैः । अदीनानां हृष्टानाम् ॥ ६० ॥ शिशुन्वालान् । प्रजाः पुत्रान् ॥ ६१ ॥ ६२ ॥ खालयान्तिके चरतः क्रीडतः तान्कपोतपुत्रान् ।

यं यं वाञ्छति सा राजंस्तर्पयन्त्यनुकम्पिता ॥ तं तं समनयत्कामं कृच्छ्रेणाप्यजितेन्द्रियः ॥ ५६ ॥ कपोती प्रथमं गर्भं गृह्णीति काल आगते ॥ अण्डानि सुषुवे नीडे स्वपत्युः संनिधौ सती ॥ ५७ ॥ तेषु काले व्यजायन्त रचितावयवा हरेः ॥ शक्तिभिर्दुर्विभाव्याभिः कोमलाङ्गतनूरुहाः ॥ ५८ ॥ प्रजाः पुपुषतुः प्रीतौ दम्पती पुत्रवत्सलौ ॥ शृण्वन्तौ कूजितं तासां निर्वृतौ कलभाषितैः ॥ ५९ ॥ तासां पतत्रैः सुस्पशैः कूजितैर्मुग्धचेष्टितैः ॥ प्रत्युद्गमैरदीनानां पितरौ मुदमापतुः ॥ ६० ॥ स्नेहानुबद्धहृदयावन्योन्यं विष्णुमायया ॥ विमोहितौ दीनधियौ शिशून्पुपुषतुः प्रजाः ॥ ६१ ॥ एकदा जग्मतुस्तासामन्नार्थं तौ कुटुम्बिनौ ॥ परितः कानने तस्मिन्नर्थिनौ चेरतुश्चिरम् ॥ ६२ ॥ दृष्ट्वा ताँल्लुब्धकः कश्चिददृच्छातो वनेचरः ॥ जगृहे जालमातल्य चरतः खालयान्तिके ॥ ६३ ॥ कपोतश्च कपोती च प्रजापोषे सदोत्सुकौ ॥ गतौ पोषणमादाय स्वनीडमुपजग्मतुः ॥ ६४ ॥ कपोती स्वात्मजान्वीक्ष्य बालकान् जालसंवृतान् ॥ तानभ्यधावत्क्रोशन्ती क्रोशतो भृशदुःखिता ॥ ६५ ॥ साऽसकृत्स्नेहगुणिता दीनचित्ताऽजमायया ॥ स्वयं चावध्यत शिवा बद्धान्पश्यन्त्यपस्मृतिः ॥ ६६ ॥ कपोतश्चात्मजान्बद्धानात्मनोऽप्यधिकान्प्रियान् ॥ भार्या चात्मसमां दीनो विललापातिदुःखितः ॥ ६७ ॥ अहो मे पश्यतापायमल्पपुण्यस्य दुर्मतेः ॥ अतृप्तस्याकृतार्थस्य गृहस्त्रैवर्गिको हतः ॥ ६८ ॥ अनुरूपानुकूला च यस्य मे पतिदेवता ॥ शून्ये गृहे मां संत्यज्य पुत्रैः स्वर्याति साधुभिः ॥ ६९ ॥ सोऽहं शून्ये गृहे दीनो मृतदारो मृतप्रजः ॥ जिजीविषे किमर्थं वा विधुरो दुःखजीवितः ॥ ७० ॥ ॥

आतल्य प्रसार्य ॥ ६३ ॥ उत्सुकत्वादेव तत्पोषणार्थं गतौ सन्तौ । पोषणं भक्ष्यम् ॥ ६४ ॥ ६५ ॥ शिवा जालेन ॥ ६६ ॥ आत्मानुरूपां भार्यां च विललापशुशोच ॥ ६७ ॥ विलापमाह त्रयेण—अहो इति । अतृप्तस्य दुष्टमुखे अकृतार्थस्यादृष्टमसंपादयतः ॥ ६८ ॥ ६९ ॥ ७० ॥ ॥ ॥

तानावृतान्पश्यन्नपि । शिषु जालेषु ॥ ७१ ॥ दार्ष्टान्तिके योजयति—एवमिति ॥ ७२ ॥ ७३ ॥ एवं गृहासक्तिस्त्रिश्चामप्यनर्थहेतुर्मनुष्यस्य त्वतिनिन्दित्याह—यः प्राप्येति ॥ ७४ ॥ ॥ इति श्रीमद्भागवते महापुराणे एकादशस्कन्धे भावार्थदीपिकायां टीकायां सप्तमोऽध्यायः ॥ ७ ॥ ॥ अष्टमेऽजगरादिभ्यो नवभ्यः शिक्षितं हरिः ॥ अवधूतगिरा प्राह विवेकायोद्धवं प्रति ॥ १ ॥ प्रारब्धकर्मभोगस्यावश्यंभावित्वात्तदर्थोद्यमैर्नयुर्व्ययो वृथा कर्तव्य इत्यजगराच्छिक्षितमित्याह—सुखमित्यादिना । यदैन्द्रियकं सुखं तत्स्वर्गे नरके च भवत्येव । यथा दुःखम् । तस्मादुधस्तन्नेच्छेत् ॥ १ ॥ शरीरनिर्वाहमात्रं तु यथालब्धेन कर्तव्यमित्याह—प्राप्तमिति । आजगरोऽजगरवृत्तिः । अक्रिय उदासीनः ॥ २ ॥ यदा नापतति तदा किं कर्तव्यं तत्राह—शयीतेति । अनुपक्रमो निरुद्धमः । दिष्टभुक् दैवमेव प्रापकमिति धैर्यवान् ॥ ३ ॥ ननु समर्थोऽपि शयीतेव किम्, ओमित्याह—ओज इति । ओज इन्द्रियबलम् । सहो मनोबलम् । बलं

तांस्तथैवावृतान् शिग्भिर्मृत्युग्रस्तान्विचेष्टतः ॥ स्वयं च कृपणः शिषु पश्यन्नप्यबुधोऽपतत् ॥ ७१ ॥ तं लब्ध्वा लुब्धकः क्रूरः कपोतं गृहमेधिनम् ॥ कपोतकान्कपोतीं च सिद्धार्थः प्रययौ गृहम् ॥ ७२ ॥ एवं कुटुम्बशान्तात्मा द्वन्द्वारामः पतत्रिवत् ॥ पुष्पण्कुटुम्बं कृपणः सानुबन्धोऽवसीदति ॥ ७३ ॥ यः प्राप्य मानुषं लोकं मुक्तिद्वारमपावृतम् ॥ गृहेषु खगवत्सक्तस्तमारुढं च्युतं विदुः ॥ ७४ ॥ ॥ इति श्रीमद्भागवते महापुराणे एकादशस्कन्धे सप्तमोऽध्यायः ॥ ७ ॥ ॥ ब्राह्मण उवाच ॥ सुखमैन्द्रियकं राजन्स्वर्गे नरक एव च ॥ देहिनां यद्यथा दुःखं तस्मान्नेच्छेत तद्बुधः ॥ १ ॥ प्राप्तं समृष्टं विरसं महान्तं स्तोकमेव वा ॥ यदृच्छयैवापतितं ग्रसेदाजगरोऽक्रियः ॥ २ ॥ शयीताहानि भूरीणि निराहारोऽनुपक्रमः ॥ यदि नोपनमेद्रासो महाहिरिव दिष्टभुक् ॥ ३ ॥ ओजः सहोबलयुतं बिभ्रदेहमकर्मकम् ॥ शयानो वीतनिद्रश्च नेहेतेन्द्रियवानपि ॥ ४ ॥ मुनिः प्रसन्नगम्भीरो दुर्विगाह्यो दुरत्ययः ॥ अनन्तपारो ह्यक्षोभ्यः स्तिमितोद्वार्णवः ॥ ५ ॥ समृद्धकामो हीनो वा नारायणपरो मुनिः ॥ नोत्सर्पेत न शुष्येत सरिद्धिरिव सागरः ॥ ६ ॥ ॥

शरीरमेव । तद्युक्तमपि देहमकर्मकमेव विभ्रच्छयान एव भवेत् । वीतनिद्रः स्वार्थं दत्तदृष्टिश्च भवेन्न पुनरीहेत । इन्द्रियवानपीति दर्शनादिव्यापारमपि निवारयति ॥ ४ ॥ समुद्राच्छिक्षितमाह—मुनिरिति । वहिः प्रसन्नश्चासावन्तर्गम्भीरश्च । दुर्विगाह्य एवंभूत इति परिकलयितुमशक्यः, अलक्ष्याभिप्रायत्वात् । दुरत्ययोऽनतिक्रमणीयः, तेजस्वितात् । अनन्तपारः कालतो देशतश्चापरिच्छेद्यः, स्वरूपाविर्भावात् । अक्षोभ्योऽविकार्यः, रागाद्यभावात् । स्तिमितोदो निश्चलोदकोऽर्णवो यथा तद्देतैर्गुणैर्भवेदित्यर्थः ॥ ५ ॥ किंच वर्षासु सरिद्धिः समुद्रोऽपि सागरो यथा नोत्सर्पेत, ग्रीष्मे तद्विहीनोऽपि न शुष्येत । तथा समृद्धकामस्तद्विहीनो वा न हृष्येन्न शोचेदित्यर्थः । अत्र हेतुः—नारायणपरो न तु विषयपर इति ॥ ६ ॥ ॥ ७ ॥ ॥ ७ ॥

१ विवेकाय विवेकं जनयितुम् । २ ओमित्यभ्युपगमे । ३ अपावृतं निरावरणम् । ४ श्रेयोमार्गमारुह्य ततश्च्युतम् ।

रूपगन्धस्पर्शस्पर्शसैः पञ्चभिर्विषयैर्मोहिताः पतङ्गमधुकरगजहरिणमीना हताः, अतस्तेष्वनासकौ पञ्चैते गुरवः । तदुक्तम्—‘पतङ्गमातङ्गकुरङ्गशृङ्गमीना हताः पञ्चभिरेव पञ्च ॥ एकः प्रमादी स कथं न हन्यते यः सेवते पञ्चभिरेव पञ्च ॥’ इति । तत्र रूपविलासमोहितो नश्यतीति पतङ्गाच्छिक्षितमाह—दृष्टेति । तस्मा भावैः प्रलोभितः ॥ ७ ॥ स्त्रियमुपलक्षणीकृत्यैतत्पञ्चयति—योषिदिति ॥ ८ ॥ मधुकराच्छिक्षितमाह—सोऽकमिति । गृहान्गृहस्थानर्हिसन्नपीडयन् । अयं भावः—यथा मधुको विशिष्टगन्धलोभेनैकस्मिन्नेव पत्रे वसन्नस्तमयसमये मुकुलिते तस्मिन्बध्यते, एवं मुनिरपि गुणलोभेनैकमेव गृहमाश्रितस्तन्मोहेन बध्यत इति ॥ ९ ॥ किंच, अणुभ्यश्चेति ॥ १० ॥ द्विविधो मधुकृत् । मधु कृतंति पुष्पादाच्छिद्य गृह्णातीति मधुकृद्भ्रमरः । मधु करोत्याहारत्वेन स्वरूपेण चेति मधुमक्षिका च । तत्र प्रथमाच्छिक्षितमुक्तम्, द्वितीयाच्छिक्षितमाह—सायमिदं भोक्ष्यामि, अ इदं भोक्ष्यामीति भिक्षितमन्नादि न संगृहीत, किंतु पाणिपात्रस्तन्मात्रग्राही । यद्वा उदरमेवामत्रं पात्रं यस्य सः । एकभिक्षायामुदरमात्रग्राही भवेत् । संग्रही तु मक्षिकेव न भवति न जीवतीत्यर्थः ॥ ११ ॥

दृष्ट्वा स्त्रियं देवमायां तद्भावैरजितेन्द्रियः ॥ प्रलोभितः पतत्यन्धे तमस्यग्नौ पतङ्गवत् ॥ ७ ॥ योषिद्धिरण्याभरणाम्बरादिद्रव्येषु मायारचितेषु मूढः ॥ प्रलोभितात्मा ह्युपभोगबुद्ध्या पतङ्गवन्नश्यति नष्टदृष्टिः ॥ ८ ॥ स्तोकं स्तोकं ग्रसेद्रासं देहो वर्तेत यावता ॥ गृहानर्हिसन्नातिष्ठेद्वृत्तिं माधुकरिं मुनिः ॥ ९ ॥ अणुभ्यश्च महद्भ्यश्च शास्त्रेभ्यः कुशलो नरः ॥ सर्वतः सारमादद्यात्पुष्पेभ्य इव षट्पदः ॥ १० ॥ सायंतनं श्वस्तनं वा न संगृहीत भिक्षितम् ॥ पाणिपात्रोदरामत्रो मक्षिकेव न संग्रही ॥ ११ ॥ सायंतनं श्वस्तनं वा न संगृहीत भिक्षुकः ॥ मक्षिका इव संगृह्णन्सह तेन विनश्यति ॥ १२ ॥ पदापि युवतीं भिक्षुर्न स्पृशेद्दारवीमपि ॥ स्पृशन्करीव बध्येत करिण्या अङ्गसङ्गतः ॥ १३ ॥ नाधिगच्छेत्स्त्रियं प्राज्ञः कर्हिचिन्मृत्युमात्मनः ॥ बलाधिकैः स हन्येत गजैरन्यैर्गजो यथा ॥ १४ ॥ न देयं नोपभोग्यं च लुब्धैर्यदुःखसंचितम् ॥ भुङ्क्ते तदपि तच्चान्यो मधुहेवार्थविन्मधु ॥ १५ ॥ सुदुःखोपाजितैर्वित्तैराशासानां गृहाशिषः ॥ मधुहेवाग्रतो भुङ्क्ते यतिर्वै गृहमेधिनाम् ॥ १६ ॥

एतद्विष्णोति—पुनः सायंतनमिति ॥ १२ ॥ स्पर्शासक्तिर्नाशहेतुरिति गजाच्छिक्षितमित्याह—पदापीति । पादेनापि दारवीं दारुमयीमपि । गजो हि करिणीं प्रदर्श्य निखाततृणपिहितगते निपात्य बध्यते ॥ १३ ॥ किंच, नाधिगच्छेदिति । नोपगच्छेत् ॥ १४ ॥ त्यागभोगविहीनो धनसंचयः परगामी भवतीत्यत्र मधुहा गुरुरित्याह—न देयमिति । तदन्यो बलवान्भुङ्क्ते तदप्यन्यस्तच्चान्यः । मधुहा मक्षिकाभिः संचितं मधु यथा भुङ्क्ते तद्वत् । ननु सुगुप्तं धनं कथमन्यो ज्ञास्यति हरिष्यति चेति तत्राह—अर्थवित् लिङ्गैर्ये तदुपायं च वेत्तीत्यर्थवित् । यथा मधुहा तरुकोटरादितं मधु वेत्ति हरति च ॥ १५ ॥ स्वोद्यमं विनापि भोगः संभवतीत्यत्रापि स एव गुरुरित्याह—सुदुःखेति । आशासानानामिति वक्तव्ये वर्णलोप आर्षः । ‘यतिश्च ब्रह्मचारी च पक्वान्नामिनावुभौ । तथोरजमदत्त्वा तु मुक्त्वा चान्द्रायणं चरेत् ॥’ इति गृहिणामावश्यकत्वेन दानविधानात् ॥ १६ ॥ ॥ ॥

हरिणाच्छिक्षितमाह—ग्राम्येति । भगवद्गीतं तु शृणुयादेव । मृगयोर्लुब्धकस्य ॥ १७ ॥ हरिणशब्दादेव हरिणीसुतः ऋष्यशृङ्गोऽपि गुरुर्ज्ञातव्य इत्याह—
नृतेति । वश्यो बभूवेति शेषः ॥ १८ ॥ रसासक्तिर्नाशहेतुरिति मीनाच्छिक्षितमित्याह—जिह्वयेति । अतिप्रमाथिन्या अतिक्षोभिकया दुर्जयया । ऋच्छति
प्राप्नोति । बडिशैरामिषलिप्तैर्लोहकण्टकैः ॥ १९ ॥ दुर्जयत्वमुपपादयति—इन्द्रियाणीति द्वाभ्याम् । अयं भावः—यद्याहारस्त्यज्यते तर्ह्येन्द्रियजयः केवलं
भवति, रसनेन्द्रियं तु वर्धते । यदि तु भुज्यते तर्हि पुनश्च रसासक्त्या सर्वेन्द्रियक्षोभः स्यात् । अतो रसासक्तिं परित्यज्यौषधबद्धजीतेति, प्राणवृत्त्यैव संतुष्ये-
दित्यत्रोक्तमपि रसनस्यातिदुर्जयत्वज्ञापनायोच्यत इति विशेषः ॥ २० ॥ २१ ॥ पिङ्गलाया नैराश्यं शिक्षितमिति वक्तुं तदाख्यानमाह—पिङ्गलेत्यादिना ।

ग्राम्यगीतं न शृणुयाद्यतिर्वनचरः कश्चित् ॥ शिक्षेत हरिणाद्ब्रह्मन्मृगयोर्गीतमोहितात् ॥ १७ ॥ नृत्यवादित्रगीतानि
जुषन् ग्राम्याणि योषिताम् ॥ आसां क्रीडनको वश्य ऋष्यशृङ्गो मृगीसुतः ॥ १८ ॥ जिह्वयातिप्रमाथिन्या जनो
रसविमोहितः ॥ मृत्युमृच्छत्यसद्बुद्धिर्मीनस्तु बडिशैर्यथा ॥ १९ ॥ इन्द्रियाणि जयन्त्याशु निराहारा मनीषिणः ॥
वर्जयित्वा तु रसनं तन्निरन्नस्य वर्धते ॥ २० ॥ तावज्जितेन्द्रियो न स्याद्विजितान्येन्द्रियः पुमान् ॥ न जयेद्रसनं याव-
ज्जितं सर्वं जिते रसे ॥ २१ ॥ पिङ्गला नाम वेश्यासीद्विदेहनगरे पुरा ॥ तस्या मे शिक्षितं किञ्चिन्निबोध नृपनन्दन
॥ २२ ॥ सा स्वैरिण्येकदा कान्तं संकेत उपनेष्यती ॥ अभूत्काले बहिर्द्वारि विभ्रती रूपमुत्तमम् ॥ २३ ॥ मार्ग आग-
च्छतो वीक्ष्य पुरुषान्पुरुषर्षभ ॥ तान् शुल्कदान्वित्तवतः कान्तान्मेनेऽर्थकामुका ॥ २४ ॥ आगतेष्वपयातेषु सा संकेतो-
पजीविनी ॥ अप्यन्यो वित्तवान्कोऽपि मामुपैष्यति भूरिदः ॥ २५ ॥ एवं दुराशया ध्वस्तनिद्रा द्वार्यवलम्बती ॥ निर्ग-
च्छन्ती प्रविशती निशीथं समपद्यत ॥ २६ ॥ तस्या वित्ताशया शुष्यद्वक्राया दीनचेतसः ॥ निर्वेदः परमो जज्ञे
चिन्ताहेतुः सुखावहः ॥ २७ ॥ तस्या निर्विण्णचित्ताया गीतं शृणु यथा मम ॥ निर्वेद आशापाशानां पुरुषस्य यथा
ह्यसिः ॥ २८ ॥ न ह्यङ्गाजातनिर्वेदो देहबन्धं जिहासति ॥ यथा विज्ञानरहितो मनुजो ममतां नृप ॥ २९ ॥ ॥
मे मया शिक्षितम् ॥ २२ ॥ स्वैरिणी कामचारिणी । संकेते रतिस्थाने ॥ २३ ॥ तान्वित्तवतः सधनानत एव शुल्कदान्मूल्यदान् । कान्तान्सुरतार्हान् ॥ २४ ॥
अपिः संभावनायाम् । अन्योऽपि मामुपैष्यत्यैवं दुराशयेत्युत्तरेणान्वयः ॥ २५ ॥ द्वार्यवलम्बाना पुनः प्रविशती पुनर्निर्गच्छन्ती एवं कुर्वती । निशीथम-
र्षरात्रं प्राप ॥ २६ ॥ निर्वेदोऽल्लुब्धः वित्तचिन्तैव हेतुर्यस्य सः ॥ २७ ॥ यथा यथावत् । मम मत्तः शृणु । ननु किं निर्विण्णाया गीतश्रवणेन तत्राह—
हि यस्मात्पुरुषस्याशापाशानां निर्वेदोऽसिर्यथा तथा छेत्ता ॥ २८ ॥ तत्र हेतुः—न हीति । अङ्ग हे राजन् ॥ २९ ॥ ॥

१ 'अवलम्बिनी' इति पाठः । २ सुखं श्रीकृष्णविषयकानुरागजानन्दं आवहति प्रापयतीति । ३ तस्या इति संबन्धसामान्यविवक्षया षष्ठी तथेत्यर्थः । ४ यथा ममतां न जिहासति
तथेत्यन्वयः, कश्चिन्नेदमर्थं पठ्यते ।

अविजितात्मत्वे हेतुः—याऽहं बालिश विवेकशून्या तस्याः । कुतः । येन कारणेनासतस्तुच्छान्नरात्कामं कामये ॥ ३० ॥ बालिशत्वं प्रपञ्चयति—सन्तमिति
चतुर्भिः । समीपे संतमन्तर्यामित्वात् । इममपरोक्षमीश्वरम् ॥ ३१ ॥ अतिविगर्हातिनिन्द्या या वार्ता जीविका तया । कुतः । सांकेत्येन या वृत्तिस्तया ।
बहुव्रीहिणा स्वविशेषणं वा । परितोषं प्रपञ्चयति—स्त्रैणादिति । स्त्रीलम्पटादय चार्थतृषो लुब्धादत एवानुशोच्यान्नराद्याहं वित्तं रतिं चेच्छती । मया
वृथात्मा परितोषितः । केन वित्तमिच्छती, तेन नरेण क्रीतेन स्वयं विक्रीतेनात्मना देहेन ॥ ३२ ॥ अहो धिञ्जां याहमतिवीभत्सितं भजामीत्याह—
यदिति । वंशो नाम स्थूणासु निहितस्तिर्यग्वेणुः । वंश्यास्तस्मिन्नुभयतो निहिता वेणवः । अस्थिभिरेव निर्मिता वंशादयो यस्मिंस्तत् । तत्र पृष्ठे दीर्घमस्थि
यस्त वंशः । पार्श्वस्थीनि वंश्यानि । स्थूणा हस्तपादास्थीनि । तथा रोमभिर्नखैश्च पिनद्धं छादितम् । तथापि क्षरन्ति नखद्वाराणि यस्मिंस्तत् । एवंभूतागार-

॥ पिङ्गलोवाच ॥ अहो मे मोहविततिं पश्यताऽविजितात्मनः ॥ या कान्तादसतः कामं कामये येन बालिश ॥ ३० ॥
सन्तं समीपे रमणं रतिप्रदं वित्तप्रदं नित्यमिमं विहाय ॥ अकामदं दुःखमयाधिशोकमोहप्रदं तुच्छमहं भजेऽज्ञा
॥ ३१ ॥ अहो मयात्मा परितोषितो वृथा सांकेत्यवृत्त्यातिविगर्हवार्तया ॥ स्त्रैणान्नराद्यार्थतृषोऽनुशोच्यात्क्रीतेन वित्तं
रतिमात्मनेच्छती ॥ ३२ ॥ यदस्थिभिर्निर्मितवंशवंश्यस्थूणं त्वचा रोमनखैः पिनद्धम् ॥ क्षरन्नवद्वारमगारमेतद्विष्मूत्र-
पूर्णं मदुपैति कान्या ॥ ३३ ॥ विदेहानां पुरे ह्यस्मिन्नहमेकैव मूढधीः ॥ याऽन्यमिच्छन्त्यसत्यस्मादात्मदात्कामम-
च्युतात् ॥ ३४ ॥ सुहृत्प्रेष्ठतमो नाथ आत्मा चायं शरीरिणाम् ॥ तं विक्रीयात्मनैवाहं रमेऽनेन यथा रमा ॥ ३५ ॥
कियत्प्रियं ते व्यभजन्कामा ये कामदा नराः ॥ आद्यन्तवन्तो भार्याया देवा वा कालविद्रुताः ॥ ३६ ॥ नूनं मे भग-
वान्प्रीतो विष्णुः केनापि कर्मणा ॥ निर्वेदोऽयं दुराशया यन्मे जातः सुखावहः ॥ ३७ ॥ मैवं स्युर्मन्दभाग्यायाः
क्लेशा निर्वेदहेतवः ॥ येनानुबन्धं निर्हृत्य पुरुषः शर्ममृच्छति ॥ ३८ ॥ ॥ ॥ ॥

रूपं नृशरीरमेतन्मत् मतोऽन्या का वा कान्तबुद्ध्या उपैति सेवते ॥ ३३ ॥ सत्सङ्गतौ सत्यामप्यहो मम मोह इत्याह—विदेहानामिति । याहमसती अच्यु-
तादन्यं कामं भोगमिच्छन्ती सा ॥ ३४ ॥ एवं निर्विण्णा सती अतः परमेवं करिष्यामीत्याह—सुहृदिति । अयमीश्वरः । आत्मनैवात्मानमेव निवेद्य तं
विक्रीय विशेषेण क्रीत्वाऽनेनैव सह रमे । रमा लक्ष्मीर्यथा ॥ ३५ ॥ अन्यस्यासेव्यत्वं दर्शयति—कियदिति । आद्यन्तवन्तो ये कामा विषयाः कामदा नरा वा देवा
वा कालकलिता भार्यायाः कियत्प्रियं कृतवन्तो न किञ्चित् । अतो नेहामुत्र च तद्यतिरिक्तः कोऽपि सेव्योऽस्तीत्यर्थः ॥ ३६ ॥ एवं निश्चिन्त्य स्वभाग्यम-
भिनन्दति—नूनमिति । दुष्टा आशा यस्यास्तस्या मे ॥ ३७ ॥ ननु घनाप्राप्त्या क्लिष्टासि, कथं विष्णुः प्रीतस्तत्राह—मैवमिति । मन्दभाग्या चेदहं स्यां
तर्ह्येव निर्वेदहेतवः क्लेशा न स्युरित्यर्थः । येन निर्वेदेनानुबन्धं गृहादिकं निर्हृत्य परित्यज्य ॥ ३८ ॥ ॥ ॥ ॥

अतस्तेन श्रीविष्णुनोपकृतं कृतमुपकारं निर्वेदलक्षणम् । ग्राम्येषु नरेषु विषयेषु वा सद्गताः ॥ ३९ ॥ कथं ब्रजसि तदाह—संतुष्टेति ॥ ४० ॥ ननु ब्रह्मादीन्दिहत्वा अमुनैवेति कोऽयं नियमस्तत्राह—संसारेति । मुषितेक्षणमपहतविवेकम् ॥ ४१ ॥ तर्हि किमात्मत्राणोपाधिना तं भजिष्यसि, न, तत्र सर्वतो निर्विघ्नं भगवद्भजने प्रवृत्तत्वात्मानं एव समर्थत्वादित्याह—आत्मैवेति । यदा एवं जगत्पश्येत्तत्तत्त्वाप्रमत्तः सन्निखिलादिहामुत्र च भोगान्निर्विघ्नेत तदा ज्ञात्मनैवात्मनो गोसेत्यन्वयः । अतः केवलं प्रेम्णैव भजामीति भावः ॥ ४२ ॥ कान्तस्य तर्षोऽभिलाषस्ततो जातम् ॥ ४३ ॥ फलितमाह—आशा हीति ॥ ४४ ॥ इति श्रीमद्भागवते म० पु० एकादशस्कन्धे भावार्थदीपिकायां टीकायामष्टमोऽध्यायः ॥ ८ ॥ नवमे कुरादिभ्यो देहतश्चोपशिक्षितम् ॥ श्रुत्वा यदुः कृतार्थोऽभूदिति

तेनोपकृतमादाय शिरसा ग्राम्यसंगताः ॥ त्यक्त्वा दुराशाः शरणं ब्रजामि तमधीश्वरम् ॥ ३९ ॥ संतुष्टा श्रद्धा-
त्येतद्यथालाभेन जीवती ॥ विहराम्यमुनैवाहमात्मना रमणेन वै ॥ ४० ॥ संसारकूपे पतितं विषयैर्मुषितेक्षणम् ॥
ग्रस्तं कालाहिनात्मानं कोऽन्यस्त्रातुमधीश्वरः ॥ ४१ ॥ आत्मैव ह्यात्मनो गोप्ता निर्विघ्नेत यदाखिलात् ॥ अप्रमत्त
इदं पश्येद्ग्रस्तं कालाहिना जगत् ॥ ४२ ॥ ॥ ब्राह्मण उवाच ॥ एवं व्यवसितमतिर्दुराशां कान्ततर्षजाम् ॥ छित्तो-
पशममास्थाय शय्यामुपविवेश सा ॥ ४३ ॥ आशा हि परमं दुःखं नैराश्यं परमं सुखम् ॥ यथा संछिद्य कान्ताशां
सुखं सुष्वाप पिङ्गला ॥ ४४ ॥ ॥ इति श्रीमद्भागवते महापुराणे एकादशस्कन्धे पिङ्गलोपाख्यानेऽष्टमोऽध्यायः
॥ ८ ॥ ॥ ४५ ॥ ॥ ब्राह्मण उवाच ॥ परिग्रहो हि दुःखाय यद्यत्प्रियतमं नृणाम् ॥ अनन्तं सुखमाप्नोति तद्विद्वा-
न्यस्त्वकिञ्चनः ॥ १ ॥ सामिषं कुररं जघ्रुर्बलिनो ये निरामिषाः ॥ तदामिषं परित्यज्य स सुखं समविन्दत ॥ २ ॥
न मे मानावमानौ स्तो न चिन्ता गेहपुत्रिणाम् ॥ आत्मक्रीड आत्मरतिर्विचरामीह बालवत् ॥ ३ ॥ द्वावेव चिन्तया
मुक्तौ परमानन्द आप्नुतौ ॥ यो विमुग्धो जडो बालो यो गुणेभ्यः परं गतः ॥ ४ ॥ क्वचित्कुमारी त्वात्मानं वृणा-
नान्गृहमागतान् ॥ स्वयं तानर्हयामास क्वापि यातेषु बन्धुषु ॥ ५ ॥ ॥ ॥

कृष्णेन वर्णितम् ॥ १ ॥ कुरराच्छिक्षितमाह—परिग्रहो हीति । यद्यत्प्रियतमं तस्य तस्य परिग्रहः । तद्विद्वान् परिग्रहो दुःखमिति विद्वान्सन्, यस्त्वर्कचनस्यक्त-
परिग्रहो न तु दरिद्रः ॥ १ ॥ तदाह—सामिषमिति ॥ २ ॥ अर्भकशिक्षामाह—नेति । गेहपुत्रिणां तद्वतां या भवति चिन्ता सा च मे नास्ति । आत्मनैव क्रीडा
यस्य । आत्मनि रतिः प्रीतिर्यस्य सः ॥ ३ ॥ नन्वज्ञसर्वज्ञयोः किं सादृश्यं नैश्चिन्त्यं परमसुखमित्याह—द्वाविति । विमुग्धोऽज्ञः जडोऽनुद्यमः एवंभूतो यो बालो
यश्च प्रकृतेः परमीश्वरं प्राप्तस्तौ द्वौ ॥ ४ ॥ कुमार्याः शिक्षितं वक्तुमाख्यायिकामाह—क्वचिदित्यादिना । वृणानान् स्वरणायागतान् । बन्धुषु पित्रादिषु ॥ ५ ॥

१ रमणेन प्रेष्टेन । २ प्रियतमं धनवस्त्रादिकम् । ३ गुणेभ्यः परमिति गुणानां प्रकृतिरूपत्वात् प्रकृतेरिति व्याख्यातम् । ४ क्वापि क्षेत्रादौ ।

शङ्खाः शङ्खवलयाः । महद्यथा भवति तथा स्वनं चक्रुः ॥ ६ ॥ सा महती बुद्धिमती । तत्स्वयं शाल्यवहननम् । जुगुप्सितं दरिद्रताद्येतकम् । एकैकशः क्रमे-
णैकमेकं बभञ्ज स्वकरादपसारितवती ॥ ७ ॥ निरभिदत्तं पृथक्कृतवती ॥ ८ ॥ ननु कुमार्यास्तव च कथं सङ्गतिस्तत्राह—लोकानिति ॥ ९ ॥ वास इति प्रथ-
मान्तपाठे कलहहेतुः । वार्ता गोष्ठी हेतुर्भवेदित्यर्थः ॥ १० ॥ चित्तैकाग्रता द्वैतास्फूर्तिर्लक्षणसमाधिहेतुरिति शरकाराच्छिक्षितमित्याह—मन इति । तत्रो-
पायमाह—जितेति । आसनजये आसजयः, तस्य च जये आसाधीनं मनो निश्चलं भवति । ननु क्षणं निश्चलं सदपि मनो विषयवासनया यदि विक्षिप्येत
सुषुप्ताविव सर्वथा लीयेत वा तदा किं तत्राह—वैराग्येति । वैराग्येणाविक्षिप्यमाणमभ्यासयोगेन लक्ष्ये प्रियमाणं स्थिरीक्रियमाणम् ॥ ११ ॥ एकत्रेति
कुत्र तदाह—यस्मिन्निति । यल्लयविक्षेपात्मकं मन एतद्यस्मिन्परमानन्दरूपे भगवति लब्धास्पदं सत्कर्मरेणून् कर्मवासना मुञ्चति तस्मिन् । ननु कर्मवासना-

तेषामभ्यवहारार्थं शालीब्रह्मसि पार्थिव ॥ अवघ्नन्त्याः प्रकोष्ठस्थाश्चक्रुः शङ्खाः स्वनं महत् ॥ ६ ॥ सा तज्जुगुप्सितं
मत्वा महती ब्रीडिता ततः ॥ बभञ्जैकैकशः शङ्खान्द्वौ द्वौ पाण्योरशेषयत् ॥ ७ ॥ उभयोरप्यभूद्वोषो ह्यवघ्नन्त्याः
स्म शङ्खयोः ॥ तत्राप्येकं निरभिददेकस्मान्नाभवद्बुद्धिः ॥ ८ ॥ अन्वशिक्षमिमं तस्या उपदेशमरिंदम ॥ लोकाननु-
चरन्नेतल्लोकैकतत्त्वविवित्सया ॥ ९ ॥ वासे बहूनां कलहो भवेद्भार्ता द्वयोरपि ॥ एक एव चरेत्तस्मात्कुमार्या इव कङ्कणः
॥ १० ॥ मन एकत्र संयुज्याजितश्वासो जितासनः ॥ वैराग्याभ्यासयोगेन प्रियमाणमतन्द्रितः ॥ ११ ॥ यस्मिन्मनो
लब्धपदं यदेतच्छनैःशनैर्मुञ्चति कर्मरेणून् ॥ सत्त्वेन वृद्धेन रजस्तमश्च विधूय निर्वाणमुपैत्यनिन्धनम् ॥ १२ ॥
तदैवमात्मन्यवरुद्धचित्तो न वेद किञ्चिद्बहिरन्तरं वा ॥ यथेषुकारो नृपतिं ब्रजन्तमिषौ गतात्मा न ददर्श पार्श्वे
॥ १३ ॥ एकचार्यऽनिकेतः स्यादप्रमत्तो गुहाशयः ॥ अलक्ष्यमाण आचारैर्मुनिरेकोऽल्पभाषणः ॥ १४ ॥ गृहारम्भो-
ऽतिदुःखाय विफलश्चाध्रुवात्मनः ॥ सर्पः परकृतं वेश्म प्रविश्य सुखमेधते ॥ १५ ॥ ॥ ॥

सागेऽपि सुषुप्तिवलयो दुर्वारः, न, सत्त्वेनेति । वृद्धेनोपशमात्मकेन रजस्तमसोरभावे विक्षेपलयाभावान्निर्वाणमवृत्तिकं ध्येयाकारेणावस्थानमुपैति । कुतः ।
अनिन्धनम् । इन्धनं गुणास्तत्कार्यं च तद्रहितम् । तदुक्तं योगशास्त्रे—‘मनसो वृत्तिशून्यस्य ब्रह्माकारतया स्थितिः ॥ याऽसंभ्रज्जातनामासौ समाधिरभिधी-
यते ॥’ इति ॥ १२ ॥ ततश्च न द्वैतास्फूर्तिरित्याह—तदेति । बहिर्दर्शनादिना । अन्तरं स्मृत्या । इषौ गतात्मा तस्य ऋजूकरणे दत्तचित्तो भेरीघोषैरन्तिके
ब्रजन्तं नृपतिमपि न वेद तद्वत् ॥ १३ ॥ सर्पाच्छिक्षितमाह—एकचारीति । योगिसंमर्दस्यापि सागे कुमारी गुरुः, जनसङ्ख्यागे सर्पः । स यथा जना-
च्छङ्कमान एकाकी विचरति नियतनिकेतरीहितश्च सदाऽप्रमत्तश्चैकान्तवासी च । आचारैर्गतिभिः सविषो निर्विषो वेति न लक्ष्यते च । असहायश्च मित-
भाषी च तद्वन्मुनिर्वर्ततेत्यर्थः ॥ १४ ॥ किञ्च, गृहारम्भ इति । अध्रुवात्मनो नश्वरदेहस्य । सुखं यथा भवति तथा वर्धते ॥ १५ ॥ ॥ ॥

१ स्वनशब्दस्य पुंस्त्वेन महदिति न तद्विशेषणमतः क्रियाविशेषणतया व्याख्यातम् । २ बभञ्जेत्यस्यापसारितवतीत्यर्थो धातूनामनेकार्थत्वात् । ३ ‘निरभितव’ इति पाठः । ४ लोकेषु
यद्वेयोपादेयवस्तुनस्तत्त्वं तस्य जिज्ञासया । ५ ‘कङ्कणम्’ इति पाठः ।

कारकसामग्रीनिरपेक्षाकेवलादीभराद्विश्वसृष्टिसंहारावूर्णनाभिदृष्टान्तेन मया संभावितविति वक्तुं प्रथमं संहारप्रकारमाह—एक इति सार्धत्रयेण । एकः कारकनिरपेक्षः । पूर्वसृष्टमिदं जगत्कालकलया कालशक्त्या संहृत्य ॥ १६ ॥ एक एवाद्वितीयः सजातीयविजातीयभेदशून्योऽभूत् । कारणभूतासु सत्त्वादिषु शक्तिष्वपि साम्यं नीतासु सतीषु । गुणसाम्यं प्रधानं तदुपाधिः पुरुषश्च तयोरीश्वरः ॥ १७ ॥ परावराणां परे ब्रह्मादयः अवरोऽन्ये च मुक्ता जीवास्तेषां परमः प्राप्य आस्ते । कुतः । कैवल्यसंज्ञितो मोक्षशब्दाभिधेयः । तत्र हेतुः—केवलेति । केवलो निर्विषयः स्वप्रकाशः आनन्दानां संदोहः समूहः परमानन्द इत्यर्थः । कुतः । निरुपाधिकः ॥ १८ ॥ अतः केवलादेव सृष्टिं दर्शयति । केवलेनात्मानुभावेन कालेन । सूत्रं क्रियाशक्तिप्रधानं महत्तत्त्वं सृजति । जीवसंसारहेतुभूते सूत्रे सृष्टेऽपि त्वं मा भैरिति संबोधयति । अरिंदम अरीन् रागादीन्दमयितुं समर्थः ॥ १९ ॥ सूत्रस्यैव व्यक्तिशब्देनोच्यमानस्य तामिति स्त्रीलिङ्गेन परामर्शः ।

एको नारायणो देवः पूर्वसृष्टं स्वमायया ॥ संहृत्य कालकलया कल्पान्त इदमीश्वरः ॥ १६ ॥ एक एवाद्वितीयोऽभूदात्माधारोऽखिलाश्रयः ॥ कालेनात्मानुभावेन साम्यं नीतासु शक्तिषु ॥ सत्त्वादिष्वादिपुरुषः प्रधानपुरुषेश्वरः ॥ १७ ॥ परावराणां परम आस्ते कैवल्यसंज्ञितः ॥ केवलानुभवानन्दसंदोहो निरुपाधिकः ॥ १८ ॥ केवलात्मानुभावेन स्वमायां त्रिगुणात्मिकाम् ॥ संक्षोभयन्सृजत्यादौ तथा सूत्रमरिंदम ॥ १९ ॥ तामाहुस्त्रिगुणव्यक्तिं सृजन्तीं विश्वतोमुखम् ॥ यस्मिन्प्रोतमिदं विश्वं येन संसरते पुमान् ॥ २० ॥ यथोर्णनाभिर्हृदयादूर्णां संतत्य वक्रतः ॥ तथा विहृत्य भूयस्तां प्रसत्येवं महेश्वरः ॥ २१ ॥ यत्र यत्र मनो देही धारयेत्सकलं धिया ॥ स्नेहाद्वेषाद्भयाद्वापि याति तत्तत्सरूपताम् ॥ २२ ॥ कीटः पेशस्कृतं ध्यायन्कुड्यां तेन प्रवेशितः ॥ याति तैत्सात्मतां राजन्पूर्वरूपमसंत्यजन् ॥ २३ ॥ एवं गुरुभ्य एतेभ्य एषा मे शिक्षिता मतिः ॥ स्वात्मोपशिक्षितां बुद्धिं शृणु मे वदतः प्रभो ॥ २४ ॥ ॥ ॥

त्रिगुणव्यक्तिं गुणत्रयकार्यम् । अत एव विश्वतोमुखं नानाविधं त्रिगुणात्मकं विश्वमहंकारद्वारेण सृजन्तीम् । त्रिगुणकार्यस्य सूत्रसंज्ञायां कारणमाह—यस्मिन्नि । कारणभूते समष्टिरूपे यस्मिन्निदं विश्वं प्रोतं ग्रथितम्—‘वायुर्वै गौतम सूत्रं वायुना वै गौतम सूत्रेणायं च लोकः परश्च लोकः सर्वाणि च भूतानि संस्थानि’ इति श्रुतेः । येन वाय्वात्मना प्राणरूपेण जीवः संसरति ॥ २० ॥ तदेवं शिक्षितमर्थमुक्त्वा दृष्टान्तमाह—यथेति । हृदयादुद्गताम् । वक्रतो वक्रेण संतत्य प्रसार्य विहृत्य क्रीडित्वा ॥ २१ ॥ भगवद्भानुपराणां तत्सारूप्यं न चित्रमिति पेशस्कृतो भ्रमरविशेषाज्जातमित्याह—यत्र यत्रेति । सकलमेकाग्रम् ॥ २२ ॥ कुड्यां प्रवेशितो निरुद्धो भयेन ध्यायन्सात्मतां तत्सारूप्यम् । साम्यतामिति पाठे त्वार्षिता । पूर्वरूपमसंत्यजन्त्रित्यस्यायमभिप्रायः । यदा तेनैव देहेनान्यसारूप्यं दृश्यते तदा किं वक्तव्यं देहान्तरेण सारूप्यं घटत इति ॥ २३ ॥ स्वदेहादेव शिक्षितमाह—स्वात्मेति । स्वात्मनो देहाच्छिक्षिताम् ॥ २४ ॥

१ ‘कुड्याम्’ इति पाठः । २ ‘तत्सारूप्यतां’ इति पाठः । ३ एषा मतिरिति जातावेकवचनम् ।

गुरुत्वे हेतुः—विरक्तिविवेकयोर्हेतुः । विरक्तिहेतुत्वमाह—सत्त्वनिधनमुत्पत्तिविनाशौ विभ्रतस्य । किंच, सततं संततमार्तुदुर्दकं दुःखमेवोत्तरफलं विभ्रतम् । यद्वा, सततार्तिरवोदुर्दकं उत्तरफलं यस्य तत्सत्त्वनिधनं विभ्रतम् । विवेकहेतुत्वमाह—तत्त्वानीति । यथा यथावत् । एवमत्युपकारित्वेऽपि देहेनैवास्था कर्तव्येत्याह—तथापीति । पारक्यं श्वशृगालादिभक्ष्यमिति निश्चितवान् ॥ २५ ॥ सततार्तुदुर्दकतां प्रपञ्चयति—जायेति द्वाभ्याम् । यस्य देहस्य प्रियचिकीर्षया भोगसंपादनेच्छया जायादिवर्गान् वितन्वन्पुष्पाति पुरुषः । कथंभूतः । सकृच्छ्रं यथा भवति तथावरुद्धानि संचितानि धनानि येन सः, देहविशेषणं वा । स देहः स्वान्ते स्वस्यायुषोऽन्तेऽवसीदति नश्यति । किंच, देहनाशेऽपि न दुःखसमाप्तिरित्याह—अस्य पुरुषस्य देहान्तरबीजं कर्म सृष्टेति । वृक्षस्यैव धर्मो यस्य सः ॥ २६ ॥ किंच जिह्वेति । अमुं देहं तदभिमानिनं पुरुषं वा एकतो रसं प्रति जिह्वा अपकर्षत्याच्छिनत्ति । कर्हि कदाचित्तपो पिपासा जलं प्रति । शिशो व्यवायं प्रति । त्वक् स्पर्शं प्रति । उदरमन्नमात्रं प्रति । श्रवणं शब्दं प्रति । घ्राणो गन्धं प्रति । चपलदृक् रूपं प्रति । क्व च क्वचित्स्वस्वविषयं प्रति

देहो गुरुर्मम विरक्तिविवेकहेतुर्विभ्रतस्य सत्त्वनिधनं सततार्तुदुर्दकम् ॥ तत्त्वान्यनेन विमृशामि यथा तथापि पारक्यमित्यवसितो विचराम्यसङ्गः ॥ २५ ॥ जायात्मजार्थपशुभृत्यगृहासवर्गान्पुष्पाति यत्प्रियचिकीर्षया वितन्वन् ॥ स्वान्ते सकृच्छ्रमवरुद्धधनः स देहः सृष्ट्यास्य बीजमवसीदति वृक्षधर्मा ॥ २६ ॥ जिह्वैकतोऽमुमपकर्षति कर्हि तर्षा शिशोऽन्यतस्त्वगुदरं श्रवणं कुतश्चित् ॥ घ्राणोऽन्यतश्चपलदृक् क्व च कर्मशक्तिर्वह्नयः सपत्न्य इव गेहपतिं लुनन्ति ॥ २७ ॥ सृष्ट्वा पुराणि विविधान्यजयात्मशक्त्या वृक्षान्सरीसृपपशून्खगदंशमत्स्यान् ॥ तैस्तैरनुष्टहृदयः पुरुषं विधाय ब्रह्मावलोकधिषणं मुदमाप देवः ॥ २८ ॥ लब्ध्वा सुदुर्लभमिदं बहुसंभवान्ते मानुष्यमर्थदमनित्यमपीह धीरः ॥ तूर्णं यतेत न पतेदनुमृत्यु यावन्निःश्रेयसाय विषयः खलु सर्वतः स्यात् ॥ २९ ॥ ॥ ॥

कर्मशक्तिः । अन्यदपि कर्मेन्द्रियम् । लुनन्ति शोटयन्ति ॥ २७ ॥ तदेवं देहो गुरुरित्यादिभिर्विरक्तिविवेकहेतुवमुपपाद्येदानीमस्य देहस्यातिदुर्लभत्वं दर्शयन्तीश्वरनिष्ठां विधत्ते—सृष्टेति द्वाभ्याम् । पुराणि शरीराणि । पुरुषं पुरुषदेहम् । ब्रह्मणोऽवलोकयापरोक्षाय धिषणा बुद्धिर्यस्मिन्तम् । तदुक्तम्—‘तासां मे पौरुषी प्रिया’ इति, श्रुतिश्च—‘पुरुषत्वे चाविस्तरामात्मा’ इत्यादिः (ईश्वरो हि करणाधिष्ठात्रीरग्यादिदेवता वागादिभिः सह सृष्टवान् । ताश्च तं प्रति भोगार्थं शरीरमयाचन्त । स च ताभ्यो गोशरीरमश्वशरीरं पुरुषशरीरं यथाक्रममानीतवान् । ततस्ता देवताः सोऽब्रवीद्यथायतनं चक्षुरादिस्थानमस्मिन्देहे प्रविशतेति । तदाह—ताभ्य इत्यादि) । तथा—‘ताभ्यो गामानयत्ता अब्रुवन्न वैनोऽयमलमिति ताभ्योऽश्वमानयत्ता अब्रुवन्न वैनोऽयमलमिति ताभ्यः पुरुषमानयत्ता अब्रुवन्सुकृतं वत’ इति च ॥ २८ ॥ तस्याद्ब्रह्मणां संभवानां जन्मनामन्ते मानुष्यमनित्यमप्यर्थदं पुरुषार्थप्रापकं देवाल्लब्धेदमनुमृत्युजन्वनु निरन्तरं मृत्यवो यस्य तथावन्न पतेत्तावदेव तूर्णं शीघ्रं निःश्रेयसाय यतेत । विषयः पुनः सर्वतः पश्चादियोनिष्वपि स्यादेव ॥ २९ ॥ ॥ ॥

१ ‘विभ्रतस्य सत्त्वनिधनम्’ इति शुक्लपक्षीयापाठः । २ ‘चिकीर्षुतया’ इति वीर० सिद्धा० सम्मतः पाठः । रेफविशेषेण पाठस्तु छन्दोनुरोधात्कैश्चित्कल्पितः । ३ ईश्वरो हीत्यारभ्य ताभ्य इत्यादीत्यन्तो ग्रन्थः पूर्वोपक्रमोक्तसंदर्भसूचकः केनचिदत्र प्रक्षिप्त इत्यनुमीयते ।

तदेवं हेयोपादेयविवेकं बहुधा निरूप्येदानीं यदुक्तं—‘त्वं तु कल्पः कविर्दक्षः’ इत्यादि तत्रोत्तरमाह—एवमिति । एवं बहुभ्यो गुरुभ्यः शिक्षितेन विशिष्टं ज्ञानमेवा लोकः प्रदीपो यस्य सः । ससम्पन्नं वा आत्मविशेषणम् । आत्मनि स्थित एव महीं विचरामि ॥३०॥ ननु किं बहुभिर्गुरुभिर्न हि श्वेतकेतुर्गुप्रमुखैर्बहवो गुरव आश्रितास्तत्राह—न ह्येकस्मादिति । बहुधा सप्रपञ्चनिष्पन्नभेदादिभिः । अयं भावः—नैते परमार्थोपदेशगुरवः किंत्वन्वयव्यतिरेकाभ्यामात्मन्यसंभावनादिमात्रनिवर्तकास्तेषां बहुत्वं युक्तमेवेति । ज्ञानप्रदं गुरुमेवेति ज्ञानप्रदं । गुरुमेकमेव वक्ष्यति—‘मदभिज्ञं गुरुं शान्तमुपासीत’ इति । उक्तं च—‘तस्माद्गुरुं प्रपद्येत जिज्ञासुः श्रेय उत्तमम्’ इति ॥ ३१ ॥ विप्रो दत्तात्रेयः—‘योगर्द्धिमापुरुभर्यां यदुहैहयाद्याः’ इत्युक्तत्वात् । यथागतं तथैव । यदृच्छया यथावित्यर्थः ॥ ३२ ॥ भगवान्स्वीयं ब्रह्मवित्कुलमिति श्लाघते—नः पूर्वेषां पूर्वज इति ॥ ३३ ॥ अत्र संग्रहश्लोकाः—‘कपोतमीनहरिणकुमारीगजपत्न्याः ॥ पतङ्गः कुरुरश्वाष्टौ हेयार्थं गुरवो मताः ॥ १ ॥ मधुकृन्मधुहर्ता च पिङ्गलाय द्वयोस्त्रयः ॥ उपादेयार्थविज्ञाने शेषाः पृथ्व्यादयो मताः ॥ २ ॥ तदवान्तरभेदश्च तत्र तत्र

एवं संजातवैराग्यो विज्ञानालोक आत्मनि ॥ विचरामि महीमेतां मुक्तसङ्गोऽनहङ्कृतिः ॥ ३० ॥ न ह्येकस्माद्गुरो-
ज्ञानं सुस्थिरं स्यात्सुपुष्कलम् ॥ ब्रह्मैतदद्वितीयं वै गीयते बहुधर्षिभिः ॥ ३१ ॥ ॥ श्रीभगवानुवाच ॥ इत्युक्त्वा
स यदुं विप्रस्तमामन्य गभीरधीः ॥ वन्दितोऽभ्यर्थितो राज्ञा ययौ प्रीतो यथागतम् ॥ ३२ ॥ अवधूतवचः श्रुत्वा
पूर्वेषां नः स पूर्वजः ॥ सर्वसङ्गविनिर्मुक्तः समचित्तो बभूव ह ॥ ३३ ॥ इति श्रीमद्भागवते महापुराणे एका-
दशस्कन्धे भगवदुद्धवसंवादे नवमोऽध्यायः ॥ ९ ॥ ॥ ६४ ॥ ॥ श्रीभगवानुवाच ॥ मयोदितेष्ववहितः स्व-
धर्मेण मदाश्रयः ॥ वर्णाश्रमकुलाचारमकामात्मा समाचरेत् ॥ १ ॥ अन्वीक्षेत विशुद्धात्मा देहिनां विषयात्म-
नाम् ॥ गुणेषु तत्त्वध्यानेन सर्वारम्भविपर्ययम् ॥ २ ॥ सुप्तस्य विषयालोको ध्यायतो वा मनोरथः ॥ नानात्म-
कत्वाद्विफलस्तथा भेदात्मधीर्गुणैः ॥ ३ ॥ ॥ ॥ ॥

स्फुटीकृतः ॥ अध्यायत्रितये चाष्टनवाष्टावीरिताः क्रमात् ॥ ३॥ ॥ इति श्रीमद्भागवते महापुराणे एकादशस्कन्धे भावार्थदीपिकायां टीकायां नवमोऽध्यायः ॥ ९ ॥
चतुर्विंशतिगुर्वार्यालब्धसंभावनाभुवः ॥ उद्धवस्यात्मतत्त्वाद्यै साधनोक्तिरतः परैः ॥ १ ॥ दशमे देहसंबन्धात्संस्तुतिर्नात्मनः स्वतः ॥ इत्येतद्वर्णया-
मास मतान्तरनिरासतः ॥ २ ॥ तदेवमन्वयव्यतिरेकाभ्यामुत्पन्नविवेकज्ञानस्य तत्त्वज्ञानायादित आरभ्य साधनान्युपदिशति भगवान्—मयेति । मया
पञ्चरात्राद्युक्तवैष्णवधर्मेष्ववहितोऽप्रमत्तः संस्तदविरोधेन वर्णाद्याचारमनुतिष्ठेत् ॥ १ ॥ कथमकामात्मता संभवति तत्राह—अन्वीक्षेतेति । स्वधर्मैर्विशु-
द्धचित्तः सन्देहिनां विषयेषु सत्यत्वाभिनिवेशेन ये सर्वे आरम्भास्तेषां फलवैपरीत्यं पश्येत् ॥ एवं फलवैपरीत्यादकामः स्यात् ॥ २ ॥ किंच काम्यविष-
याणां मिथ्यात्वादपीत्याह—सुप्तस्येति । विफलोऽर्थशून्यः । अत्रैवं प्रयोगः—इन्द्रियैर्या बहिर्नानाबुद्धिः सा विफला, नानात्मकत्वात् ऐन्द्रियकत्वाच्च ।
मनोजन्यस्वप्नमनोरथवदिति ॥ ३ ॥ ॥ ॥ ॥

‘भोक्षार्थं न प्रवर्तत तत्र काम्यनिषिद्धयोः ॥ नित्यनैमिचित्के कुर्यात्पत्यवायजिहासया ॥’ इति स्मृतिरतः प्रवृत्तं काम्यं कर्म त्यजेन्नित्यं नित्यनैमिचित्कमेव
कुर्यात् । आत्मविचारे तु सम्यक्प्रवृत्तो निवृत्तकर्मचोदनामपि नाद्रियेत् ॥ ४ ॥ किंच यमानर्हिसादीनभीक्ष्णमादरेण सेवेत । शौचादींस्तु नियमान्कचिददा
शक्तिस्तदा आत्मज्ञानाविरोधेन । यमान्दादरे, नियमाश्चैकोनविंशेऽध्याये वक्ष्यति । किंच यमेष्वप्यादरं परित्यज्य गुरुमुपासीतेत्याह—मदभिज्ञमिति । मदा-
त्मकं मद्रूपम् ॥ ५ ॥ गुरुसेवकस्य धर्मानाह—अमानीति । दक्षोऽनलसः । निर्ममो जायादिषु ममताशून्यः । गुरौ तु दृढसौहृदः । असत्त्वरोऽव्यग्रः । अमोघवाक्
व्यर्थालापरहितः । एतान्येव शिष्यस्य लक्षणानि ज्ञेयानि ॥ ६ ॥ ननु स्वजायादिषु कथं निर्ममः स्यात्तत्राह—जायेति । औदासीन्यहेतुं विवेकं दर्शयति—आत्म-
नोऽर्थं प्रयोजनं सर्वत्र सममिव पश्यन्निति । अयं भावः—सर्वदेहेष्वात्मन एकत्वाज्जायादिदेहेऽस्मिंश्च स्वदेहे आत्मनोऽर्थः सुखादिः सम एव केन विशेषेणैतेष्वेव
ममत्वाभिनिवेश इत्येवमुदासीनः सन् गुरुं प्रपद्येतेति ॥ ७ ॥ अहो कोऽसौ देहादिव्यतिरिक्त आत्मा यस्यैक्यादर्थः सर्वेषु समः स्यात्तत्राह—विलक्षण इति । स्थूल-

निवृत्तं कर्म सेवेत प्रवृत्तं मत्परस्त्यजेत् ॥ जिज्ञासायां संप्रवृत्तो नाद्रियेत्कर्मचोदनाम् ॥ ४ ॥ यमानभीक्ष्णं सेवेत
नियमान्मत्परः क्वचित् ॥ मदभिज्ञं गुरुं शान्तमुपासीत मदात्मकम् ॥ ५ ॥ अमान्यमत्सरो दक्षो निर्ममो दृढसौ-
हृदः ॥ असत्त्वरोऽर्थजिज्ञासुरनसूयुरमोघवाक् ॥ ६ ॥ जायापत्यगृहक्षेत्रस्वजनद्रविणादिषु ॥ उदासीनः समं पश्य-
न्सर्वेष्वर्थमिवात्मनः ॥ ७ ॥ विलक्षणः स्थूलसूक्ष्मादेहादात्मेक्षिता स्वदृक् ॥ यथाग्निर्दारुणो दाह्यादाहकोऽन्यः प्रका-
शकः ॥ ८ ॥ निरोधोत्पत्त्यणुबृहन्नात्वं तत्कृतान् गुणान् ॥ अन्तः प्रविष्ट आधत्त एवं देहगुणान्परः ॥ ९ ॥ योऽसौ
गुणैर्विरचितो देहोऽयं पुरुषस्य हि ॥ संसारस्तन्निबन्धोऽयं पुंसो विद्याछिदात्मनः ॥ १० ॥ तस्माज्जिज्ञासायात्मा-
नमात्मस्थं केवलं परम् ॥ संगम्य निरसेदेतद्वस्तुबुद्धिं यथाक्रमम् ॥ ११ ॥ ॥ ६४ ॥ ॥ ६४ ॥

सूक्ष्मदेहद्रयादात्माऽन्यो यतो विलक्षणः । द्रेधा वैलक्षण्यं दर्शयति—ईक्षिता स्वदृगिति । द्रष्टा हि द्रष्टाद्विलक्षणः । तयोरन्यत्वे दृष्टान्तः—
यथाग्निर्दारुणः प्रकाशकश्च दाह्यादाहको दारुणः काष्ठादन्यस्तद्वदिति ॥ ८ ॥ अनेनैव दृष्टान्तेन नित्यत्वानादित्वविभुत्वैकत्वादयोऽपि सिध्यन्तीत्याह—निरो-
धेति । यथा दारुण्यन्तः प्रविष्टोऽग्निस्तत्कृतान्नाशादीन्प्राप्नोति, न तु स्वतो नाशादिमान् । एवं देहगुणाननित्यत्वादीन् देहात्परो नित्यादित्वरूपोऽप्यात्मानुभवति ।
ततश्च नित्यत्वादिभिरपि वैलक्षण्यादन्यत्वमिति भावः ॥ ९ ॥ नन्वेतद्गुरुसंयोगात्तद्वर्माभाक्त्वं घटते, आत्मनस्त्वसङ्गत्वात्कथं देहेन तद्वर्मा संबन्धः, संबन्धे वा
कुतस्तन्निवृत्तिस्तत्राह—योऽसाविति । पुरुषस्येश्वरस्याधीनैर्मायागुणैर्योऽसौ सूक्ष्मोऽयं च स्थूलो देहो विरचितः पुंसो जीवस्यायं संसारस्तन्निबन्धनस्तदेवध्यास-
कृतः । हि यस्मादेवं तस्मादात्मविद्या तन्निवर्तिकेत्याह—आत्मनो विद्या विज्ञानं तस्य छिन्नेति । आच्छिदिति वा पदच्छेदः ॥ १० ॥ यस्मादेवं तस्माज्जि-
ज्ञासाया विचारेण । आत्मस्थमात्मनि कार्यकारणसंघात एव स्थितं सम्यग्ज्ञात्वा एतदेतस्मिन्देहादौ वस्तुबुद्धिं स्थूलसूक्ष्मक्रमेण निरसेत् त्यजेत् ॥ ११ ॥

१ सुखादिरित्यादिशब्देन दुःखहान्यादिकं ज्ञेयम् । २ निरोधो नाशः । ३ तयोर्विरुद्धलक्षणयोर्देहात्मनोः अन्यत्वे भिन्नत्वे । ४ अन्यत्वं भिन्नत्वम् । ५ देहद्रव्यारोपकृतः । ६ वस्या-
ध्यासस्य तत्प्रयुक्तसंसारस्य वा ।

गुरोर्लब्धा विद्या अविद्यातत्कार्यनिरसनक्षमेति स्फुटीकर्तुं विद्योत्पत्तिमश्रुत्यत्तिरूपकेण निरूपयति—आचार्य इति । आद्योऽधरः । तत्संधानं तयोर्मध्यमं मन्यनकाष्टम् । प्रवचनमुपदेशः । विद्या तु संधिः, संधौ भवन्नग्निरिव । तथा च श्रुतिः—‘आचार्यः पूर्वरूपम् । अन्तेवास्युत्तररूपम् । विद्या संधिः । प्रवचनसंधानम्’ इति ॥ १२ ॥ अग्निसादृश्यमेवाह—वैशारदीति । विशारदोऽतिनिपुणस्तेन शिष्येण प्राप्ता तेन गुरुणोपदिष्टा वा अतिविशुद्धा बुद्धिगुणकार्यनश्वसंधानम्’ इति ॥ १२ ॥ अग्निसादृश्यमेवाह—वैशारदीति । विशारदोऽतिनिपुणस्तेन शिष्येण प्राप्ता तेन गुरुणोपदिष्टा वा अतिविशुद्धा बुद्धिगुणकार्यनश्वसंधानम्’ इति ॥ १२ ॥ एवं तावत्प्रकाशज्ञानस्वरूपो नित्य एक एवात्मा, कर्तृत्वादयश्च धर्मास्तस्य देहोपाधिकास्तद्व्यतिरिक्तं सर्वमनित्यं मायामयं चातः सर्वतो विरक्तः सन्नात्मज्ञानेन मुच्यत इत्युक्तं—‘विलक्षणः स्थूलसूक्ष्मात्’ इत्यादिना, तदेव श्रुतिसमन्वयेन निर्णीतेऽप्यर्थे मतान्तरविरोधेन संदेहो मा भूदिति तन्मतं निराकर्तुमुद्गावयति—अथेति । अथ मन्यसे एषां जीवात्मनां कर्मकर्तृणां सुखदुःखयोर्भोक्तृणां च नानात्वमिति । एवं हि जैमिनीया मन्यन्ते । अहंप्रत्ययविज्ञेय एवात्मा स च प्रतिशरीरं भिन्नः कर्तृभोक्तरूपश्च न तु तत्स्वरूपभूतो निर्विकार एकः परमात्मास्तीति । यथाहुः—‘अहं-

आचार्योऽरणिराद्यः स्यादन्तेवास्युत्तरारणिः ॥ तत्संधानं प्रवचनं विद्या संधिः सुखावहः ॥ १२ ॥ वैशारदी साति-

विशुद्धबुद्धिर्धुनोति मायां गुणसंप्रसूताम् ॥ गुणांश्च संदह्य यदात्ममेतत्स्वयं च शाम्यत्यसमिद्यथाग्निः ॥ १३ ॥

अथैषां कर्मकर्तृणां भोक्तृणां सुखदुःखयोः ॥ नानात्वमथ नित्यत्वं लोककालागमात्मनाम् ॥ १४ ॥ मन्यसे सर्व-

भावानां संस्था ह्यौत्पत्तिकी यथा ॥ तत्तदाकृतिभेदेन जायते भिद्यते च धीः ॥ १५ ॥ एवमप्यङ्ग सर्वेषां देहिनां

देहयोगतः ॥ कालावयवतः सन्ति भावा जन्मादयोऽसकृत् ॥ १६ ॥

प्रत्ययविज्ञेयो ज्ञातव्यः सर्वदेव हि’ इति । तथा वैराग्यं च न संभवति । तथाहि—भोगस्थानानामनित्यत्वाद्वा वैराग्यं भवेत्, भोगकालस्य वा तदुपायकर्मबोधकागमस्य वा भोक्तुरात्मनो वा नन्वेतदस्तीत्याह—अथ नित्यत्वं लोककालागमात्मनां मन्यसे इति ॥ १४ ॥ न च सर्वभोग्यानां विच्छेदान्मायामयत्वाद्वा वैराग्यं स्यादित्याह—सर्वभावानां स्रक्चन्दनादीनां संस्था स्थितिरौत्पत्तिकी प्रवाहरूपेण नित्या । तथा च वदन्ति, ‘न कदाचिदनीदृशं जगत्’ इति । अतस्तत्कर्ता कश्चिदीश्वरो नास्तीति भावः । किंच यथा यथावत् । न तु मायामयीत्यर्थः । न चात्मस्वरूपभूतं नित्यमेकं ज्ञानमस्तीत्याह—तत्तदिति । घटपटाद्याकारभेदेन धीर्जायते अतोऽनित्या भिद्यते च । अयं गूढोऽभिप्रायः । नहि नित्यज्ञानरूप आत्मा, अपि तु ज्ञानपरिणामवान्, न च विकारित्वेनानित्यत्वप्रसङ्गः । यथाहुः—‘विक्रियाज्ञानरूपास्य न नित्यत्वे विरोत्स्यते’ इति । अतो मुक्ताविन्द्रियादिरहितस्य परिणामासंभवाज्जडत्वेन तत्रासेरपुरुषार्थत्वात्प्रवृत्तिरेव श्रेयसी न निवृत्तिरिति ॥ १५ ॥ तत्र तावदुक्तमङ्गीकृत्य वैराग्योपपादनाय प्रवृत्तिमार्गस्थानर्थहेतुत्वं प्रपञ्चयति—एवमपीत्यादिना लोकानां लोकपालानामित्यतः प्राक्तेन ग्रन्थेन । अङ्ग हे उद्भव । कालावयवतः संवत्सरादिरूपात् ॥ १६ ॥

१ आचार्यः पूर्वरूपमधःकाष्टम् । अन्तेवासी उत्तररूपमुपरिकाष्टम् । विद्या ज्ञानं संधिः संधौ जातोऽग्निः । प्रवचनमुपदेशः संधीयते मध्यसंधौ स्थाप्यते इति संधानं मध्यवर्तिमन्यनकाष्टम् । इति । २ कार्येण देहेन्द्रियादिना, कारणेनाज्ञानेन, विद्यया वाक्यजैक्यज्ञानेन । ३ श्रुतिसमन्वयेन श्रुतीनां तात्पर्यवृत्त्या ब्रह्मणि पर्यवसानेन । ४ एवमपि गूढाभिप्रायेण सीमासकमतस्वीकारेऽपि । ५ भावा विकाराः ।

अत्रापि कर्मणां कर्तुरस्वातन्त्र्यं च लक्ष्यते ॥ भोक्तृश्च दुःखसुखयोः को न्वर्थो विवशं भजेत् ॥ १७ ॥ न देहिनां सुखं किंचिद्विद्यते विदुषामपि ॥ तथा च दुःखं मूढानां वृथाहंकरणं परम् ॥ १८ ॥ यदि प्राप्तिं विधातं च जानन्ति सुखदुःखयोः ॥ तेऽप्यद्वा न विदुर्योगं मृत्युर्न प्रभवेद्यथा ॥ १९ ॥ को न्वर्थः सुखयत्येनं कामो वा मृत्युरन्तिके ॥ आघातं नीयमानस्य वध्यस्येव न तुष्टिदः ॥ २० ॥ श्रुतं च दृष्टवदुष्टं स्पर्धासूयात्ययव्ययैः ॥ बह्वन्तरायकामत्वात्कृषिवच्चापि निष्फलम् ॥ २१ ॥ अन्तरायैरविहतो यदि धर्मः स्वनुष्ठितः ॥ तेनापि निर्जितं स्थानं यथा गच्छति तच्छृणु ॥ २२ ॥ इष्टेह देवता यज्ञैः स्वर्लोकं याति याज्ञिकः ॥ भुञ्जीत देववत्तत्र भोगान्दिव्यान्निजार्जितान् ॥ २३ ॥ स्वपुण्योपचिते शुभ्रे विमान उपगीयते ॥ गन्धर्वैर्विहरन्मध्ये देवीनां हृद्यवेषधृक् ॥ २४ ॥ स्त्रीभिः कामगयानेन किङ्किणीजालमालिना ॥ क्रीडन्न वेदात्मपातं सुराक्रीडेषु निर्वृतः ॥ २५ ॥ तावत्प्रमोदते स्वर्गे यावत्पुण्यं समाप्यते ॥ क्षीणपुण्यः पतत्यर्वागनिच्छन्कालचालितः ॥ २६ ॥

अत्रापि कर्मणां कर्तुरस्वातन्त्र्यं च लक्ष्यते ॥ भोक्तृश्च दुःखसुखयोः को न्वर्थो विवशं भजेत् ॥ १७ ॥ न देहिनां सुखं किंचिद्विद्यते विदुषामपि ॥ तथा च दुःखं मूढानां वृथाहंकरणं परम् ॥ १८ ॥ यदि प्राप्तिं विधातं च जानन्ति सुखदुःखयोः ॥ तेऽप्यद्वा न विदुर्योगं मृत्युर्न प्रभवेद्यथा ॥ १९ ॥ को न्वर्थः सुखयत्येनं कामो वा मृत्युरन्तिके ॥ आघातं नीयमानस्य वध्यस्येव न तुष्टिदः ॥ २० ॥ श्रुतं च दृष्टवदुष्टं स्पर्धासूयात्ययव्ययैः ॥ बह्वन्तरायकामत्वात्कृषिवच्चापि निष्फलम् ॥ २१ ॥ अन्तरायैरविहतो यदि धर्मः स्वनुष्ठितः ॥ तेनापि निर्जितं स्थानं यथा गच्छति तच्छृणु ॥ २२ ॥ इष्टेह देवता यज्ञैः स्वर्लोकं याति याज्ञिकः ॥ भुञ्जीत देववत्तत्र भोगान्दिव्यान्निजार्जितान् ॥ २३ ॥ स्वपुण्योपचिते शुभ्रे विमान उपगीयते ॥ गन्धर्वैर्विहरन्मध्ये देवीनां हृद्यवेषधृक् ॥ २४ ॥ स्त्रीभिः कामगयानेन किङ्किणीजालमालिना ॥ क्रीडन्न वेदात्मपातं सुराक्रीडेषु निर्वृतः ॥ २५ ॥ तावत्प्रमोदते स्वर्गे यावत्पुण्यं समाप्यते ॥ क्षीणपुण्यः पतत्यर्वागनिच्छन्कालचालितः ॥ २६ ॥

णम्, अत्यथो नाशः, व्ययोऽपक्षयस्तैर्दुष्टम् । यद्वा व्यथो नाशः, अत्यथोऽन्यस्यातिशयः, तं दृष्ट्वा तदप्राप्त्या दुःखमित्यर्थः । किंच बहवोऽन्तराया वैगुण्यादिरूपा विघ्ना यस्मिन्कामे सुखे तस्य भावस्तत्त्वं तस्मात् । कृषिर्था बहुविघ्ना तद्वत् । बहुसुखत्वेन श्रुतमपि निष्फलम् ॥ २१ ॥ विघ्नवैगुण्याद्यभावमङ्गीकृत्यापि नाशदुःखं दुष्परिहरमित्याह—अन्तरायैरिति पञ्चभिः । निर्जितं साधितम् ॥ २२ ॥ यज्ञैर्देवता इन्द्रादिरूपा इष्टा ॥ २३ ॥ स्वपुण्यैरुपचिते सर्वभोगसंपन्ने देवीनां मध्ये विहरन् गन्धर्वैरुपगीयते ॥ २४ ॥ कामगेनेच्छया गच्छता विमानेन । किङ्किणीजालमालिना क्षुद्रघण्टिकासमूहशोभिना । सह स्त्रीभिः सुराक्रीडेषु नन्दनादिषु क्रीडन्नात्मपातं न वेद ॥ २५ ॥ कालेन चालितः पातितः ॥ २६ ॥

१ अत्रापि त्वदङ्गीकृतपक्षेऽपि । २ अस्वातन्त्र्यं अनिच्छतोऽपि दुष्कर्मसु प्रवृत्तिर्दर्शनात् । ३ विवशं कालकर्मगुणाधीनं पुरुषं को न्वर्थो विषयो भजेत्सुखयेत् । ४ अर्थो धनम् । ५ कामः शब्दादिविषयः । ६ आत्मपातं स्वर्गादधःपतनम् । ७ कालेन भोगसमाप्त्यवच्छेदकेन ।

प्रवृत्तिर्द्विविधा । विध्यनुसारेण काम्ये कर्मणि वा तलङ्घनेषु तलङ्घनेनाधर्मे वा । तत्र काम्यप्रवृत्तेर्गतिरुक्ता अधर्मप्रवृत्तेर्गतिमाह—यदीति । यदि वेत्यन्वयः । अजितेन्द्रियत्वात्कामात्माऽतः कृपणोऽतो लुब्धो भोगतृष्णाकुलोऽतस्त्रैणः स्त्रीलम्पटस्तदर्थं भूतविहिंसकः ॥ २७ ॥ किंच दुष्टजनप्रलोभितो घनाद्यर्थं पशू-
नविधिना हत्वा । तमः स्थावरतां याति ॥ २८ ॥ एवं कर्मसु प्रवृत्तस्य न सुखं न च दुःखनिवृत्तिरित्युपसंहरति—कर्माणीति ॥ २९ ॥ तथापि लोकानां
नित्यत्वादमर्त्यधर्मत्वाच्च लोकपालानां सुखमस्तीति चेत्तत्राह—लोकानामिति । द्वौ परार्थौ परमायुर्यस्य तस्य ब्रह्मणोऽपि । तथा च श्रुतिः—‘भीषाऽस्माद्वातः
पवते, भीषोदेति सूर्यः । भीषाऽस्मादग्निश्चेन्द्रश्च, मृत्युर्धवति पञ्चमः’ इति । अतः प्रवृत्तिमार्गस्यैवमनर्थहेतुत्वादिरक्त्या ततो निवृत्तिरेव युक्तेति तात्पर्यार्थः
॥ ३० ॥ एतेनैव स्वयमीश्वरत्वाविष्कारेणेश्वराभावाङ्गीकारः परित्यक्तः, अन्यदपि प्रौढ्या पूर्वमङ्गीकृतं निराकरोति चतुर्भिः । तत्र यदुक्तं कर्तृभोक्तरूप एवा-
त्मेति तन्निराकरोति—गुणा इति । गुणा इन्द्रियाणि कर्माणि सृजन्ति न त्वात्मा । आत्मैवेन्द्रियाणि प्रवर्तयन्कर्माणि करोतीति चेन्नेत्याह—गुण इति ।

यद्यधर्मरतः सङ्गादसतां वाऽजितेन्द्रियः ॥ कामात्मा कृपणो लुब्धः स्त्रैणो भूतविहिंसकः ॥ २७ ॥ पशूनविधिना-
ऽऽलभ्य प्रेतभूतगणान्यजन् ॥ नरकानवशो जन्तुर्गत्वा यात्युल्बणं तमः ॥ २८ ॥ कर्माणि दुःखोदकाणि कुर्वन्देहेन
तैः पुनः ॥ देहमाभजते तत्र किं सुखं मर्त्यधर्मिणः ॥ २९ ॥ लोकानां लोकपालानां मद्भयं कल्पजीविनाम् ॥ ब्रह्म-
णोऽपि भयं मत्तो द्विपरार्थपरायुषः ॥ ३० ॥ गुणाः सृजन्ति कर्माणि गुणोऽनुसृजते गुणान् ॥ जीवस्तु गुणसंयुक्तो
भुङ्क्ते कर्मफलान्यसौ ॥ ३१ ॥ यावत्स्याद्रुणवैषम्यं तावन्नानात्वमात्मनः ॥ नानात्वमात्मनो यावत्पारतन्त्र्यं तदैव हि
॥ ३२ ॥ यावदस्यास्वतन्त्रत्वं तावदीश्वरतो भयम् ॥ य एतत्समुपासीरंस्ते मुह्यन्ति शुचार्पिताः ॥ ३३ ॥ काल
आत्मागमो लोकः स्वभावो धर्म एव च ॥ इति मां बहुधा प्राहुर्गुणव्यतिकरे सति ॥ ३४ ॥

गुणः सत्त्वादिगुणानिन्द्रियाण्यनुसृजते प्रवर्तयति, न त्वात्मा । अत आत्मनः कर्तृत्वं तावन्नास्ति । भोक्तृत्वमप्यौपाधिकमित्याह—जीवस्त्विति । गुणसंयुक्त
इन्द्रियादिसंयुक्तः । कुत इत्यत आह—असौ तेष्वहंकारवानित्यर्थः ॥ ३१ ॥ यच्चोक्तमात्मनो नानात्वं तदप्यौपाधिकमित्याह—यावत्स्यादिति । गुणानां
वैषम्यमहंकारादिकार्यरूपम् । नन्वात्मन एकत्वे कथं पारतन्त्र्यमुक्तं कथं वा लोकपालादीनामपि मद्भयमित्युक्तं तत्राह—नानात्वमिति ॥ ३२ ॥ यच्च गूढम-
भिप्रेतं प्रवृत्तिरेव श्रेयसीति तत्राह—य एतदिति । एतद्गुणवैषम्यं तत्कृतं भोगं कर्म चेत्यर्थः । उपासीरंस्ते सेवेरन् । ते लोकादीनामनित्यत्वाच्चुचार्पिताः प्रोताः
सन्तो मुह्यन्ति ॥ ३३ ॥ न केवलमनित्यतामात्रं किंतु मायामयत्वमपीत्याह—काल इति । स्वभावो देवत्वादिपरिणामहेतुः । धर्मस्तद्भोगकारणम् । गुणव्य-
तिकरे मायाक्षोभे सति मामेव प्राहुर्न तु मद्यतिरिक्ताः सन्ति ॥ ३४ ॥

॥ ३४ ॥

॥ ३४ ॥

१ चल्बणमज्ञानबहुलत्वाद्भोरम् । २ कालो भोगकालः, आत्मा भोक्ता, आगमो भोगोपायबोधकं शास्त्रं, लोकः स्वर्गादिः, स्वभावः धर्मस्तद्भोगकारणं देवत्वादि । ३ सेवेरन् धर्मध-
र्म्यध्यासेनेति शेषः ।

ततो निवृत्तिरेव मुक्तिहेतुत्वाच्चेयसीति सिद्धम् । एवं तावदेक एवात्मा, तस्य च गुणकार्यदेहसंबन्धकृतः संसारः, आत्मज्ञानाच्च मुक्तिरित्युक्तं—‘विलक्षणः
स्थूलसूक्ष्मात्’ इत्यादिना । तदेव च मतान्तरनिरासेन दृढीकृतम् ‘अथैषाम्’ इत्यादिना । तत्र पृच्छति—गुणेष्विति । अयमर्थः—गुणेष्वसत्सु मुक्तिः सत्त्वेव वा ।
आद्ये ज्ञानसाधनाभावान्न मुक्तिः । द्वितीये च गुणेषु वर्तमानोऽपि तत्कार्यदेहेषु कर्मसु सुखादिषु च कथं न बध्यते । तथापि तैराकाशवदनावृतत्वाच्च
बध्यत इति चेत्तर्हि बन्धो न संभवतीत्याह—अनपावृतः कथं बध्यत इति ॥ ३५ ॥ यदि तु सत्त्वेव तदहंकारेण बध्यते तन्निरवृत्त्या च मुच्यत इति मतं
तर्हि तत्कथं ज्ञातव्यमिति पृच्छति—बद्धो मुक्तो वा कथं वर्ततेत्यादि । किं भुञ्जीत कथं भुञ्जीतेत्यर्थः ॥ ३६ ॥ एतत् एतद्विषयं प्रश्नम् । किंच एक एवा-
त्माऽनादिगुणसंबन्धान्नित्यबद्धः । मुक्तेर्जन्यत्वेऽनित्यत्वप्रसङ्गान्नित्यमुक्त इत्यप्यङ्गीकार्यं स्यात् । तत्र मे भ्रमो भवतीत्याह—नित्यबद्ध इति ॥ ३७ ॥ ॥ इति
श्रीमद्भागवते महापुराणे एकादशस्कन्धे भावार्थदीपिकायां टीकायां दशमोऽध्यायः ॥ १० ॥ ॥ एकादशे तु बद्धानां मुक्तानां चाथ लक्षणम् ॥ साधूनां च तथा
भक्तेर्लक्षणं हरिणेरितम् ॥ १ ॥ ‘नित्यमुक्तो नित्यबद्ध एक एवेति मे भ्रमः’ इति यदुक्तं तर्किं वस्तुतो विरोधः, प्रतीतितो वा । नाद्यः । बन्धमोक्षयोर्वास्तवत्वा-
॥ उद्धव उवाच ॥ गुणेषु वर्तमानोऽपि देहजेष्वनपावृतः ॥ गुणैर्न बध्यते देही बध्यते वा कथं विभो ॥ ३५ ॥ कथं
वर्तते विहरेत्कैर्वा ज्ञायेत लक्षणैः ॥ किं भुञ्जीतोत विसृजेच्छयीतासीत याति वा ॥ ३६ ॥ एतदच्युत मे ब्रूहि प्रश्नं प्रश्न-
विदां वर ॥ नित्यमुक्तो नित्यबद्ध एक एवेति मे भ्रमः ॥ ३७ ॥ ॥ इति श्रीमद्भागवते महापुराणे एकादशस्कन्धे भगव-
दुद्धवसंवादे दशमोऽध्यायः ॥ १० ॥ ॥ श्रीभगवानुवाच ॥ बद्धो मुक्त इति व्याख्या गुणतो मे न वस्तुतः ॥ गुणस्य
मायामूलत्वान्न मे मोक्षो न बन्धनम् ॥ १ ॥ शोकमोहौ सुखं दुःखं देहापत्तिश्च मायया ॥ स्वप्नो यथात्मनः ख्यातिः संसृ-
तिर्न तु वास्तवी ॥ २ ॥ विद्याविद्ये मम तनू विद्ध्युद्धव शरीरिणाम् ॥ मोक्षबन्धकरी आद्ये मायया मे विनिर्मिते ॥ ३ ॥

भावादित्याह—बद्धो मुक्त इति द्वाभ्याम् । आत्मा बद्धो मुक्तश्च मे गुणतो मदधीनसत्त्वादिगुणोपाधितः, न तु वस्तुतः । नन्वौपाधिकत्वेऽपि तण्डुलपाकादि-
बद्धास्तवत्वं किं न स्यात्तत्राह—गुणस्य मायामूलत्वाद्बन्धनं नास्ति । अत एव मोक्षश्च नास्ति । ननु कथं सर्वशास्त्रविरुद्धमुच्यते तत्राह—इति मे व्याख्येति ।
एवं मत्कृतो निर्णयः । अलमतिकुतकैरित्यर्थः । अथवैवमन्वयः—आत्मा बद्धो मुक्त इति या व्याख्या उक्तिः सा मे गुणतो मद्गुणपारतन्त्र्यात् । अत्र हेतु-
त्वेन गुणनियन्तरि स्वास्तिस्त्वतिरेकमाह—अत एव न मे बन्धनं मोक्षो वेति । अन्यत्समानम् ॥ १ ॥ एवं कारणभूतगुणानां मायामयत्वात्तत्कार्यसंसृतिर्मा-
येति प्रपञ्चयति—शोकमोहादिति । यथा स्वप्न आत्मनो बुद्धेरेव ख्यातिर्विवर्तस्तद्वत् ॥ २ ॥ अतो वस्तुविरोधस्तावन्नास्ति, प्रतीतिस्त्यौपाधिकी घटत इत्याह—
विद्याविद्ये इति । तन्येते मोक्षबन्धावाभ्यामिति तनू शक्ती । कुतः । मे मायया विनिर्मिते, मायावृत्तिरूपत्वात् । मोक्षबन्धकरीत्येकवचनं द्विवचनार्थे ।
ननु तत्कार्यत्वे बन्धमोक्षयोरनादित्वनित्यत्वे न स्याताम्, न, आद्ये अनादी । अतो यावदविद्यां प्रवर्तयामि तावद्बन्धः, यदा विद्यां ददामि तदा मोक्षः
स्फुरतीत्यर्थः । तथा च स्कन्दपुराणे—‘बन्धको भवपाशेन भवपाशाच्च मोचकः ॥ कैवल्यदः परं ब्रह्म विष्णुरेव सनातनः ॥’ इति ॥ ३ ॥

१ जन्यत्वे यजन्यं तदनित्यमिति व्याप्तेरनित्यत्वप्रसक्तेः । २ औपाधिकत्वेऽपि यथा—‘स्थाल्यग्नितपात्ययसोऽभितापः’ इति न्यायेन स्थाल्यायुपाधिकत्वेऽपि बहिसंयोगेन तण्डुलपाको
वास्तवो भवति । ३ विवर्तः अतस्त्विदकान्यथाभावः यथा रज्जौ भुजंगबुद्धिः ।

तत्र शरीरिणामिति बहुवचननिर्देशाद्विषयभेदेनाविरोध उक्त इति भ्रान्तिं व्यावर्तयन् बन्धमोक्षव्यवस्थामुपपादयति—एकस्यैवेति । तर्हि किमात्माभेदात्तवापि बन्धो नहीत्याह—अस्य जीवस्यैवेति । नन्वात्माभेदे जीवो नाम कोऽन्योऽस्ति पृथक्, कथं च बन्धमोक्षसुखदुःखादिव्यवस्था तत्राह—ममांशस्येति । अयं भावः—यथैकस्यापि चन्द्रादेर्जलाद्युपाधिना बिम्बप्रतिबिम्बरूपो भेदः, यथा च तत्र जलकृताः कम्पादयः प्रतिबिम्बस्यैव । यथा च प्रतिबिम्बानामप्युपाधिभेदेन भेदादेकस्मिन्नुदकुम्भे भग्ने तद्गतप्रतिबिम्बस्यैव बिम्बैक्यं नान्यगतस्य तथाऽविद्यायां प्रतिबिम्बस्य मदंशस्य जीवस्यैव तत्कृतो बन्धस्तस्य चोपाधितो भेदान्नाव्यवस्थेति । तथा चाहुः—‘यथैकस्मिन्घटाकाशे रजोभूमादिभिर्भुते ॥ न सर्वे संप्रयुज्यन्ते तथा जीवाः सुखादिभिः ॥’ इति । एतच्चातिरहस्यं स्वरुद्धा निश्चेतव्यमिति संबोधयति । हे महामते । इतरो मोक्षः ॥ ४ ॥ तदेवं व्यवस्थामुपपाद्य कथं वर्ततेत्यादिवैलक्षण्यप्रश्नस्योत्तरमाह—अथेति । तच्च वैलक्षण्यं द्विविधम् । जीवेश्वरयोरेकं जीवानां चैकम् । तत्र जीवेश्वरयोर्वैलक्षण्यमाह—विरुद्धधर्मिणोरिति सार्धद्वयेन । शोकानन्दधर्मवतोरैकस्मिन्धर्मिणि शरीरे नियम्यनियन्तृत्वेन स्थितयोः ॥ ५ ॥ सुपर्णो वृक्षात्पक्षिणाविव देहात्पृथग्भूतौ । सदृशौ चिद्रूपत्वात् । सखायौ अवियोगादेकमत्यौ च । यदृच्छयाऽनिरुक्तया

एकस्यैव ममांशस्य जीवस्यैव महामते ॥ बन्धोऽस्याविद्याऽनादिर्विद्यया च तथेतरः ॥ ४ ॥ अथ बद्धस्य मुक्तस्य वैलक्षण्यं वदामि ते ॥ विरुद्धधर्मिणोस्तात स्थितयोरेकधर्मिणि ॥ ५ ॥ सुपर्णावितौ सदृशौ सखायौ यदृच्छयैतौ कृतनीडौ च वृक्षे ॥ एकस्तयोः खादति पिप्पलान्नमन्यो निरन्नोऽपि बलेन भूयान् ॥ ६ ॥ आत्मानमन्यं च स वेद विद्वानपिप्पलादो न तु पिप्पलादः ॥ योऽविद्यया युक् स तु नित्यबद्धो विद्यामयो यः स तु नित्यमुक्तः ॥ ७ ॥ देहस्थोऽपि न देहस्थो विद्वान् स्वप्नाद्यथोत्थितः ॥ अदेहस्थोऽपि देहस्थः कुमतिः स्वप्नदृग्यथा ॥ ८ ॥

मायया । वृथयत इति वृक्षो देहः—‘ऊर्ध्वमूलमवाकृशाखं वृक्षं यो वेद संप्रति’ इति श्रुतेः, ‘ऊर्ध्वमूलमधःशाखमश्वत्थं प्राहुरव्ययम् ॥ ऊन्दांसि यस्य पर्णानि यस्तं वेद स वेदवित् ॥’ इति स्मृतेश्च । तस्मिन्कृतं नीडं निकेतनं हृदयरूपं याभ्यां तौ । तयोर्मध्ये एको जीवः पिप्पलान्नं पिप्पलोऽश्नत्यथो देहस्तस्मिन्नदनीयं कर्म फलमित्यर्थः । खादति भक्षयति । अन्य ईश्वरो निरन्नोऽसोक्तपि निजानन्दतृप्तो बलेन ज्ञानादिशक्त्या भूयानधिकः । श्रुतिश्च—‘द्वा सुपर्णा सयुजा सखाया समानं वृक्षं परिषस्वजाते ॥ तयोरन्यः पिप्पलं स्वाद्वत्त्यनश्नन्नन्यो अभिनियतकरीति ॥’ इति ॥ ६ ॥ बलशक्त्यभेदाह—आत्मानमिति । अतो योऽविद्यया युग्युक्तः स तु नित्यबद्धोऽनादिबद्धः । यस्तु विद्याप्रधानः स तु नित्यमुक्तः, मायया अनावरकत्वादाश्रयाव्यामोहकत्वाच्च ॥ ७ ॥ इदानीं बद्धमुक्तजीवानामेव मिथो वैलक्षण्यमाह—देहस्थोऽपीति दशभिः । विद्वान्मुक्तः संस्कारवशेन देहस्थोऽपि देहस्थो न भवति । यथा स्वप्नादुत्थितः सूर्यमाणे स्वप्नदेहे स्थितोऽपि तत्रस्थो न भवति, तद्गतसुखदुःखाद्यभावात्, तद्वत् । तथा च वस्तुतोऽदेहस्थोऽपि कुमतिरविद्वान्देहस्थस्तन्निमित्तसुखदुःखभाक् । यथा स्वप्नदेहगत इति ॥ ८ ॥

१ उपाधिना भेदात् अविद्याकार्यदेहाद्युपाधिनात्वात् । २ एका समाना हृदयावस्थानव्यवसायलक्षणा मतिर्ययोस्तयोर्भावस्तत्त्वं तस्मात् । ३ ऊर्ध्वं सर्वोत्तमः श्रीनारायणो मूलं यस्य अर्धोक् ततोऽर्धाचीनाः कार्योपाधिहिरण्यगर्भादयः शाखा इव शाखा यस्य । ४ अश्वत्थमिति नश्वरत्वात् श्वःप्रभातपर्यन्तमपि स्थास्यतीति विश्वासानर्हत्वात् । ५ सयुजा सयुजौ समानं रूपं चिद्रूपत्वं युजाते भजतः इति । ६ अभिचाकशीति साक्षितया प्रकाशते ।

अत्र हेतुत्वेन वैलक्षण्यान्तरमाह द्वाभ्याम् । इन्द्रियैरिन्द्रियार्थेषु गृह्यमाणेष्वपि यस्तु विद्वान्स नाहंकुर्यादहं गृह्णामीति मतिं न कुर्यादित्यर्थः । कुतः । गुणैर्गुणेषु गृह्यमाणेषु । अत एवाविक्रियो रागादिशून्यः । तदुक्तं गीतासु—‘तत्त्वविनु महाबाहो गुणकर्मविभागयोः ॥ गुणा गुणेषु वर्तन्त इति मत्वा न सज्जते ॥’ इति ॥ ९ ॥ अबुधस्तु पूर्वकर्माधीनेऽस्मिन् शरीरे वर्तमानो गुणैरिन्द्रियैर्भाव्येन कर्मणा तत्र देहादौ निबध्यते । कुतः । कर्तास्मीत्यहंकारेण । तदुक्तं तत्रैव—‘प्रकृतेः क्रियमाणानि गुणैः कर्माणि सर्वशः ॥ अहंकारविमूढात्मा कर्ताहमिति मन्यते ॥’ इति । एतैस्त्रिभिः श्लोकैः कथं वर्ततेत्यस्य प्रश्नस्य सुखदुःखस्थान्यो निरभिमानश्च देहे वर्तते इत्युत्तरमुक्तं भवति ॥ १० ॥ वैलक्षण्यान्तरं वदन् ‘किं मुञ्जीत’ इत्यादिप्रश्नोत्तरमाह—एवमिति त्रिभिः । अन्यगतमेव कर्म मां वध्नातीत्येवं विरक्तो विद्वान् । तथा अविद्वानिव शयनासनादिषु न बध्यते । कुतः । तत्र तत्र विषयेषु गुणानिन्द्रियाण्यादयन् भोजयंस्तत्साक्षित्वेन वर्तमानो न तु स्वयमदन् । एतदेव कुतस्तत्राह—प्रकृतिस्योऽपीति सार्धेन । यथा खं सर्वत्र स्थितमपि न सज्जते । यथा सविता जले प्रतिबिम्बितोऽपि । यथानिलः सर्वत्र संचरन्नपि तद्वत्

इन्द्रियैरिन्द्रियार्थेषु गुणैरपि गुणेषु च ॥ गृह्यमाणेष्वहंकुर्यान्न विद्वान्यस्त्वविक्रियः ॥ ९ ॥ दैवाधीने शरीरेऽस्मिन् गुणभाव्येन कर्मणा ॥ वर्तमानोऽबुधस्तत्र कर्ताऽस्मीति निबध्यते ॥ १० ॥ एवं विरक्तः शयन आसनाटनमज्जने ॥ दर्शनस्पर्शनघ्राणभोजनश्रवणादिषु ॥ ११ ॥ न तथा बध्यते विद्वान्स्तत्र तत्रादयन् गुणान् ॥ प्रकृतिस्योऽप्यसंसक्तो यथा खं सवितानिलः ॥ १२ ॥ वैशारद्यैक्षयाऽसङ्गशितया छिन्नसंशयः ॥ प्रतिबुद्ध इव स्वप्नान्नानात्वाद्विनिवर्तते ॥ १३ ॥ यस्य स्युर्वीतसंकल्पाः प्राणेन्द्रियमनोधियाम् ॥ वृत्तयः स विनिर्मुक्तो देहस्थोऽपि हि तद्गुणैः ॥ १४ ॥ यस्यात्मा हिंस्यते हिंस्यैरेन किंचिदृच्छया ॥ अर्च्यते वा क्वचित्तत्र न व्यतिक्रियते बुधः ॥ १५ ॥ न स्तुवीत न निन्देत कुर्वतः साध्वसाधु वा ॥ वदतो गुणदोषाभ्यां वर्जितः समदृङ्गुनिः ॥ १६ ॥ न कुर्यान्न वदेत्किंचिन्न ध्यायेत्साध्वसाधु वा ॥ आत्मारामोऽनया वृत्त्या विचरेज्जडवन्मुनिः ॥ १७ ॥

॥ ११ ॥ १२ ॥ असङ्गेन वैराग्येण शितया तीक्ष्णया छिन्नाः संशया असंभावनादयो यस्य सः । नानात्वादेहादिप्रपञ्चात् ॥ १३ ॥ कथं विहरेदित्यस्योत्तरत्वेन वैलक्षण्यान्तरमाह—यस्य स्युरिति । तद्गुणैर्देहगुणैः संकल्यशून्याभिः प्राणादिवृत्तिभिर्विहन्मुक्त इत्यर्थः ॥ १४ ॥ एवं तावद्बद्धमुक्तयोः स्वसंवेद्यमेव वैलक्षण्यमुक्तमिदानीं ‘कैर्वा ज्ञायेत लक्षणैः’ इत्यस्योत्तरतया परैरपि सुज्ञेयं वैलक्षण्यमाह—यस्यात्मेति त्रिभिः । हिंस्यैर्हर्जनैरन्यैर्वा प्राणिभिर्यस्यात्मा देहः पीड्यते । यदृच्छया येन केनापि क्वचित्किंचिदर्थे वा स बुधश्चेत्तत्र न व्यतिक्रियते, नातिविक्रियते इत्यर्थः । तदुक्तं याज्ञवल्क्येन—‘यः कण्टकैर्वितुदति चन्दनैश्च लिम्पति ॥ अकुद्धोऽपरितुष्टश्च समस्तस्य च तस्य च ॥’ इति ॥ १५ ॥ किंच साध्वसाधु वा कुर्वतो वदतो वा जनान् स्तुवीत न च निन्देत । यो लौकिकव्यवहारे विमुखः स मुक्त इत्यर्थः ॥ १६ ॥ अपि च, न कुर्यादिति । यो दैहिकेऽपि कर्मण्युदासीनः स मुक्तः । इतरो बद्ध इत्यर्थः । एतान्येव सर्वाणि सुमुखोः साधनानि ज्ञातव्यानि ॥ १७ ॥

यसु केवलं शब्दब्रह्मण्यभिज्ञः पाण्डित्यमात्रश्चाधी न तूक्तैः साधनैस्तदर्थनिष्ठो भवेत्तं निन्दति । शब्दब्रह्मणि निष्णातोऽर्थतः पारं गतोऽपि परे ब्रह्मणि न निष्णा-
याज्ञानाद्यभियोगं न कुर्यात्तस्य शास्त्रश्रमः श्रमैकफलः, न तु पुरुषार्थपर्यवसायी । अधेनुं चिरप्रसूताम् ॥ १८ ॥ एतदेवान्यार्थनिदर्शनैः प्रपञ्चयति—गामिति ।
दुहति इति दोहः पयः । दुग्धो दोहो नोत्तरत्र दोहोऽस्ति यस्यास्तामर्थशून्याम् । असतीं भार्या कामशून्याम् । देहं पराधीनं प्रतिक्षणं दुःखहेतुम् । असत्प्रजां
दृष्टादृष्टसाधनशून्यं पुत्रम् । अतीर्थीकृतमागते पात्रेऽदत्तं वित्तं दुष्कीर्तिदुरितापादकम् । अङ्ग हे उद्धव, दुःखानन्तरं दुःखमेव यस्य स रक्षति ॥ १९ ॥ मया
हीनां वाचमित्युक्तं विवृणोति । यस्यां वाचि मे जगतः शोधकं चरित्रं न स्यात् । किं तत् । अस्य विश्वस्य स्थित्यादिरूपम्, तद्वेतुरित्यर्थः । लीलावतारेऽपि-
प्सितं जगतः प्रेमास्पदं श्रीरामकृष्णादिजन्म वा न स्यात् । तां निष्फलां गिरं धीरो धीमान्न धारयेत् ॥ २० ॥ उक्तं ज्ञानमार्गमुपसंहरति—एवं निश्चित्य विचारे-

शब्दब्रह्मणि निष्णातो न निष्णायात्परे यदि ॥ श्रमस्तस्य श्रमफलो ह्यधेनुमिव रक्षतः ॥ १८ ॥ गां दुग्धदो-
हामसतीं च भार्या देहं पराधीनमसत्प्रजां च ॥ वित्तं त्वतीर्थीकृतमङ्ग वाचं हीनां मया रक्षति दुःखदुःखी ॥ १९ ॥
यस्यां न मे पावनमङ्ग कर्म स्थित्युद्धवप्राणनिरोधमस्य ॥ लीलावतारेऽपिसितजन्म वा स्याद्वन्ध्यां गिरं तां विभृ-
यान्न धीरः ॥ २० ॥ एवं जिज्ञासयापोह्य नानात्वभ्रममात्मनि ॥ उपारमेत विरजं मनो मय्यर्प्य सर्वगे ॥ २१ ॥
यद्यनीशो धारयितुं मनो ब्रह्मणि निश्चलम् ॥ मयि सर्वाणि कर्माणि निरपेक्षः समाचर ॥ २२ ॥ श्रद्धालुर्मे
कथाः शृण्वन्सुभद्रा लोकपावनीः ॥ गायन्ननुस्मरन्कर्म जन्म चाभिनयन्मुहुः ॥ २३ ॥ मदर्थे धर्मकामार्थानाच-
रन्मदपाश्रयः ॥ लभते निश्चलां भक्तिं मय्युद्धव सनातने ॥ २४ ॥ सत्सङ्गलब्धया भक्त्या मयि मां स उपा-
सिता ॥ स वै मे दर्शितं सद्भिरञ्जसा विन्दते पदम् ॥ २५ ॥ ॥ उद्धव उवाच ॥ साधुस्तवोत्तमश्लोक मतः
कीदृग्विधः प्रभो ॥ भक्तिस्त्वय्युपयुज्येत कीदृशी सद्भिरादृता ॥ २६ ॥ ॥ ॥

णात्मनि नानात्वभ्रमं देहाद्यध्यासं निरस्य निर्मलं मनो मयि सर्वगे परिपूर्णं समर्प्य संधार्य उपारमेत । न शास्त्रपाण्डित्यमात्रेणेत्यर्थः ॥ २१ ॥ यद्यनीशो-
ऽशक्तस्तर्ह्यस्तामिदं मङ्गलतयैव कृतार्थो भविष्यसीत्याह—मयीति ॥ २२ ॥ मदर्थेण कर्मणा विशुद्धसत्त्वस्थान्तरङ्गां भक्तिमाह—श्रद्धालुरिति द्वाभ्याम् । अभि-
नयन्स्वयमनुकुर्वन् ॥ २३ ॥ आचरन्सेवमानः ॥ २४ ॥ ततश्चानेन प्रकारेण मयि मत्सङ्गेन लब्धया भक्त्या स भक्तो मामुपासिता ध्याता भवति । स च
ध्यानशीलः सद्भिर्दर्शितं वै निश्चितं सुखेनैव मे पदं स्वरूपं प्राप्नोति ॥ २५ ॥ सत्सङ्गलब्धया भक्तयेत्युक्तं तत्र सतां भक्तेश्च विशेषं पृच्छति—साधुरिति । साधवः
स्वस्वमतिकल्पिताः सन्ति बहवः, तव तु कीदृशः संमतः । भक्तिरपि बहुविधा लोके, कीदृशी पुनस्त्वय्युपयुज्येत । सद्भिश्च नारदादिभिरादृता ॥ २६ ॥ ॥

१ ध्यानाद्यभिविशेषम् । २ युक्तिसाधकः । ३ अन्यपदार्थदृष्टान्तैः । ४ दृष्टमैहिकं फलं धनार्जनादि, अदृष्टं आर्द्धादिजन्यं, तच्छून्यम् । ५ मया हीनां मदीयलीलाशून्यां वैदिकीमपि
वाचम् । ६ 'साधुत्व उत्तमश्लोके मनः कीदृग्विधं प्रभो ॥ भक्तिस्त्वय्युपयुज्येत' इति विज्ञ० संमतः पाठः । ७ निरपेक्षः सन्मयि मन्त्रिमितं मत्फलकानीत्यर्थः । मयीत्यस्य मयि ब्रह्मणीति
व्याख्यान्यत्र । ८ ध्याताऽनवरतस्फूर्तिमान् ।

एतच्च कथ्यताम् । इदं चातिगुह्यं त्वयैव वक्तव्यमित्यैश्वर्यमाविष्करोति—हे पुरुषाध्यक्षेत्यादिना । ब्रह्मादिनियन्तः ॥ २७ ॥ अत्र हेतुः—त्वमिति । व्योमव-
दसङ्गः । यतः प्रकृतेः परः । स्वेषां भक्तानामिच्छयोपात्तं पृथक्परिमितं वयुर्धनं सः ॥ २८ ॥ तत्र त्रिशलक्षणैः साधुं निरूपयति—कृपालुरिति पञ्चभिः । कृपालुः
परदुःखासहिष्णुः । सर्वदेहिनां केषांचिदप्यकृतद्रोहः । तितिक्षुः क्षमावान् । सत्यं सारः स्थिरं बलं वा यस्य सः । अनवद्यात्मासूयादिरहितः । सुखदुःखयोः समो
हर्षविषादरहितः । यथाशक्ति सर्वेषामुपकारकः ॥ २९ ॥ कामैर्विषयैरक्षुभितचित्तः । दान्तः संयतबाहोन्द्रियः । मृदुरकठिनचित्तः । शुचिः सदाचारः । अकिंचनोऽप-
रिग्रहः । अनीहो दृष्टक्रियाशून्यः । मितभुक् लब्धाहारः । शान्तो नियतान्तःकरणः । स्थिरः स्वधर्मे । मच्छरणो मदकाश्रयः । मुनिर्मनशीलः ॥ ३० ॥ अप्रमत्तः साव-
धानः । गभीरात्मा निर्विकारः । धृतिमान्विषयप्यकृपणः । जितषड्गुणः—'क्षुत्पिपासे शोकमोहौ जरामृत्यु षड्धर्मयः' एते जिता येन सः । अमानी न मानाकाङ्क्षी ।

एतन्मे पुरुषाध्यक्ष लोकाध्यक्ष जगत्प्रभो ॥ प्रणतायानुरक्ताय प्रपन्नाय च कथ्यताम् ॥ २७ ॥ त्वं ब्रह्म परमं व्योम
पुरुषः प्रकृतेः परः ॥ अवतीर्णोऽसि भगवन्स्वेच्छोपात्तपृथग्वपुः ॥ २८ ॥ ॥ श्रीभगवानुवाच ॥ कृपालुरकृतद्रोह-
स्तितिक्षुः सर्वदेहिनाम् ॥ सत्यसारोऽनवद्यात्मा समः सर्वोपकारकः ॥ २९ ॥ कामैरहतधीर्दान्तो मृदुः शुचिरकिं-
चनः ॥ अनीहो मितभुक् शान्तः स्थिरो मच्छरणो मुनिः ॥ ३० ॥ अप्रमत्तो गभीरात्मा धृतिमान् जितषड्गुणः ॥
अमानी मानदः कल्पो मैत्रः कारुणिकः कविः ॥ ३१ ॥ आज्ञायैवं गुणान्दोषान्मया दिष्टानपि स्वकान् ॥ धर्मान्सं-
त्यज्य यः सर्वान्मां भजेत स सत्तमः ॥ ३२ ॥ ज्ञात्वाज्ञात्वाथ ये वै मां यावान्यश्चास्मि यादृशः ॥ भजन्त्यनन्यभा-
वेन ते मे भक्ततमा मताः ॥ ३३ ॥ मल्लिङ्गमङ्गलजनदर्शनस्पर्शनार्चनम् ॥ परिचर्या स्तुतिः प्रह्वैर्गुणकर्मानुकीर्त-
नम् ॥ ३४ ॥ मत्कथाश्रवणे श्रद्धा मदनुध्यानमुद्धव ॥ सर्वलाभोपहरणं दास्येनात्मनिवेदनम् ॥ ३५ ॥ ॥

अन्येभ्यो मानदः । कल्पः परबोधने दक्षः । मैत्रोऽवञ्चकः । कारुणिकः करुणयैव प्रवर्तमानो न दृष्टलोभेन । कविः सम्यग्ज्ञानी ॥ ३१ ॥ किंच, मया वेदरूपेणा-
दिष्टानपि स्वधर्मान्संत्यज्य यो मां भजेत सोऽप्येवं पूर्वोक्तवत्सत्तमः । किमज्ञानान्नास्तिक्याद्वा, न, धर्माचरणे सत्त्वशुद्धादीन् गुणान्, विपक्षे नरकपातादीन्दो-
षांश्चाज्ञाय ज्ञात्वापि मज्जानविक्षेपकतया मङ्गलतयैव सर्वं भविष्यतीति दृढनिश्चयेनैव धर्मान्संत्यज्य । यद्वा भक्तिदार्ढ्येन निवृत्ताधिकारतया संत्यज्य । अथवा
विद्वेकादश्रुपवासासकृष्णौकादश्यनुपवासानिवेद्यश्चाद्वादयो ये भक्तिविरुद्धा धर्मास्तान्संत्यज्येत्यर्थः ॥ ३२ ॥ किंच यावान्देशकालापरिच्छिन्नः । यश्च सर्वात्मा ।
यादृशः सन्निधानन्दारिरूपः । तं मां ज्ञात्वा अज्ञात्वापि । यद्वा विशेषतः पुनःपुनर्ज्ञात्वा एकान्तभावेन ये भजन्तीति ॥ ३३ ॥ साधुलक्षणमुक्तम्,
भक्तेर्लक्षणमाह—मल्लिङ्गैत्यर्थः । लिङ्गानि प्रतिमादीनि ॥ ३४ ॥ सर्वलाभोपहरणं सर्वस्य लब्धस्य समर्पणम् ॥ ३५ ॥ ॥

१ मल्लिङ्गैत्यत्र पष्ठ्या लुक् छान्दसः । उत्तरार्धेऽप्यन्यथात् । २ प्रह्वेति भावप्रधानो निर्देश इति दीपिनी । प्रह्वत्वं प्रणाम इत्यर्थः । ३ सोऽपि कृपालुत्वादिगुणशून्योऽपि । ४ विपक्षे धर्मानाचरणे ।

पवाणि जन्माष्टम्यादीनि तदनुमोदनम् ॥ ३६ ॥ बलिबिधानं पुष्पोपहारादिसमर्पणम् । सर्ववार्षिकपर्वसु चातुर्मासैकादशादिषु विशेषतः ॥ ३७ ॥
उद्यानादिकरणे सामर्थ्यं सति स्वतः । असति चान्यैः संभूयोद्यमः । उद्यानं पुष्पप्रधानम् । उपवनं फलप्रधानं वनम् । आक्रीडं क्रीडास्थानम् ॥ ३८ ॥
संमार्जनं रजसोपाकरणम् । उपलेपो गोमयादिभिरालेपनम् । सेकस्तैरेव प्रोक्षणम् । मण्डलवर्तनं सर्वतोभद्रादिकरणम् । मह्यं मम ॥ ३९ ॥ कृतस्य धर्मस्था-
परिकीर्तनम् । स्वयमन्येन वा निवेदितं न स्वीकुर्यात् । एतच्च साधारणं स्थावरविषयं रागप्राप्तविषयं वा । भक्त्या तु ग्राह्यमेव । 'वड्डिर्मासोपवासेषु यत्फलं
परिकीर्तितम् ॥ विष्णोर्नैवेद्यसिक्थेन पुण्यं तद्भुजतां कलौ ॥ हृदि रूपं मुखे नाम नैवेद्यमुदरे हरेः ॥ पादोदकं च निर्माल्यं मस्तके यस्य सोऽच्युतः ॥' इत्या-

मज्जन्मकर्मकथनं मम पर्वानुमोदनम् ॥ गीतताण्डववादित्रगोष्ठीभिर्मद्रुहोत्सवः ॥ ३६ ॥ यात्राबलिविधानं च सर्ववा-
र्षिकपर्वसु ॥ वैदिकी तान्त्रिकी दीक्षा मदीयव्रतधारणम् ॥ ३७ ॥ ममार्चास्थापने श्रद्धा स्वतः संहत्य चोद्यमः ॥ उद्या-
नोपवनाक्रीडपुरमन्दिरकर्मणि ॥ ३८ ॥ संमार्जनेनोपलेपाभ्यां सेकमण्डलवर्तनैः ॥ गृहशुश्रूषणं मह्यं दासवद्यदमा-
यया ॥ ३९ ॥ अमानित्वमदम्भित्वं कृतस्यापरिकीर्तनम् ॥ अपि दीपावलोकं मे नोपयुज्यान्निवेदितम् ॥ ४० ॥
यद्यदिष्टतमं लोके यच्चातिप्रियमात्मनः ॥ तत्तन्निवेदयेन्मह्यं तदानन्त्याय कल्पते ॥ ४१ ॥ सूर्योऽग्निर्ब्राह्मणो गावो वैष्णवः
खं मरुज्जलम् ॥ भूरात्मा सर्वभूतानि भद्र पूजापदानि मे ॥ ४२ ॥ सूर्ये तु विद्यया त्रय्या हविषाम्नौ यजेत माम् ॥ आति-
थ्येन तु विप्राग्ये गोष्वङ्गं यवसादिना ॥ ४३ ॥ वैष्णवे बन्धुसत्कृत्या हृदि खे ध्याननिष्ठया ॥ वायौ मुख्यधिया तोये
द्रव्यैस्तोयपुरस्कृतैः ॥ ४४ ॥ स्थण्डिले मन्त्रहृदयैर्भोगैरात्मानमात्मनि ॥ क्षेत्रज्ञं सर्वभूतेषु समत्वेन यजेत माम्
॥ ४५ ॥ धिष्येष्वेष्टिविति मद्रूपं शङ्खचक्रगदाम्बुजैः ॥ युक्तं चतुर्भुजं शान्तं ध्यायन्नर्चेत्समाहितः ॥ ४६ ॥ ॥

दिवचनेभ्यः । यद्वा अन्यस्यै निवेदितं मे नोपयुज्यात् । मह्यं न निवेदयेदित्यर्थः । 'विष्णोर्निवेदिताग्नेन यष्ट्यं देवतान्तरम् ॥ पितृभ्यश्चैव तदेयं तदान-
न्त्याय कल्पते ॥ पितृशेषं तु यो दद्याद्वर्ये परमात्मने ॥ रेतोधाः पितरस्तस्य भवन्ति क्लेशभागिनः ॥' इत्यादिवचनेभ्यः ॥ ४० ॥ ४१ ॥ इदानीमेकादश पूजा-
धिष्ठानान्याह—सूर्य इति । हे मद्र ॥ ४२ ॥ अधिष्ठानभेदेन पूजासाधनान्याह—सूर्य इति त्रिभिः । प्रथमा विद्यया सूक्तेरुपस्थानादिना । अङ्ग हे उद्धव ।
यवसादिना तृणादिना ॥ ४३ ॥ बन्धुसत्कृत्या बन्धुवत्समानेन । हृदि खे हृदयाकाशे । मुख्यधिया प्राणदृष्ट्या । तोये तोयादिभिर्द्रव्यैस्त्वर्पणादिना ॥ ४४ ॥
स्थण्डिले भुवि । मन्त्रहृदयैः रहस्यमन्त्रान्यासैः ॥ ४५ ॥ सर्वाधिष्ठानेषु ध्येयमाह—धिष्येष्टिविति । इत्यनेन मन्त्रप्रकारेण । पशु धिष्येषु ॥ ४६ ॥ ॥

१ संभूय मिलित्वा । २ मे मह्यं निवेदिते दीपे तत्प्रकाशे अवलोकनं स्तोत्रयोगिपदार्थदर्शनादिकं न कुर्यात् । छत्रचामरतालवृन्तपवनादीनामनुपयोज्यत्वप्रदर्शनार्थमिदम् । तद्दोषपरिहारार्थं
वर्तिष्यदीपकं कुर्यादिति केचिदाहुः । मह्यं निवेदितं दीपावलोकमपि नोपयुज्यात् । मत्प्रदत्तस्यान्नादेर्दीपस्य च स्वव्यवहारमात्रे उपयोगो न कर्तव्य इति चक्र० । ३ आत्मनि देहादिसंचाते
भोगैः शास्त्रानिषिद्धैर्विपर्ययात्मानं जीवं यजेतेति बाल० । आत्मनि देहे आत्मानं जीवं भोगैरयं ममात्मापि मत्प्रभोरधिष्ठानमिति बुद्धवैव दत्तैर्न तु लोभेनेति चक्र० ।
उक्ताया भक्तेः फलमाह—इष्टापूर्तेनेति । सद्भक्तिं दृढां भक्तिम् । अस्या भक्तेरन्तरङ्गसाधनमाह—इत्थं मत्स्मृतिः साधुसेवया भवति । यद्वा स्मृतिर्ज्ञानम् ।
ततश्च दृढभक्तिमतः पुंसः साधुसेवया मज्जानं भवतीत्यर्थः ॥ ४७ ॥ ज्ञानभक्तिमार्गावुक्तौ, तत्र ज्ञानमार्गादपि भक्तिमार्गः श्रेष्ठ इत्याह—प्रायेणेति ।
सत्सङ्गेन यो भक्तियोगस्तेन विनोपायः संसारतरणे न विद्यते । सत्सङ्गेनेत्यत्र हेतुमाह—हि यस्मात् सतामहं प्रायणं प्रकृष्टमयनमाश्रयः । अतः सत्सङ्गो मय्य-
न्तरङ्ग इत्यर्थः ॥ ४८ ॥ इदानीं सांख्ययोगादीनि साधनान्तरसव्यपेक्षाणि स्वयंभिचाराणि च, सत्सङ्गसु स्वतन्त्र एव समर्थः फलान्वयभिचारी चेति वर्णयि-
तुमाह—अथेति । एतद्वक्ष्यमाणं परमं गुह्यमतः शृण्वित्यर्थः ॥ ४९ ॥ ॥ इति श्रीमद्भागवते महापुराणे एकादशस्कन्धे भावार्थदीपिकायां टीकायामेका-

इष्टापूर्तेन मामेवं यो यजेत समाहितः ॥ लभते मयि सद्भक्तिं मत्स्मृतिः साधुसेवया ॥ ४७ ॥ प्रायेण भक्तियो-
गेन सत्सङ्गेन विनोद्धव ॥ नोपायो विद्यते सध्यङ् प्रायणं हि सतामहम् ॥ ४८ ॥ अथैतत्परमं गुह्यं शृण्वतो
यदुनन्दन ॥ सुगोप्यमपि वक्ष्यामि त्वं मे श्रुत्यः सुहृत्सखा ॥ ४९ ॥ ॥ इति श्रीमद्भागवते महापुराणे एकादश-
स्कन्धे भगवदुद्धवसंवादे एकादशोऽध्यायः ॥ ११ ॥ ॥ ४९ ॥ ॥ श्रीभगवानुवाच ॥ न रोधयति मां योगो न
सांख्यं धर्म एव च ॥ न स्वाध्यायस्तपस्त्यागो नेष्टापूर्तं न दक्षिणा ॥ १ ॥ व्रतानि यज्ञश्छन्दांसि तीर्थानि नियमा
यमाः ॥ यथावरुन्धे सत्सङ्गः सर्वसङ्गापहो हि माम् ॥ २ ॥ सत्सङ्गेन हि दैतेया यातुधाना मृगाः खगाः ॥ गन्धर्वा-
प्सरसो नागाः सिद्धाश्चारणगुह्यकाः ॥ ३ ॥ विद्याधरा मनुष्येषु वैश्याः शूद्राः स्त्रियोऽन्त्यजाः ॥ रजस्तमः प्रकृतय-
स्तस्मिंस्तस्मिन्पुगेऽनघ ॥ ४ ॥ बहवो मत्पदं प्राप्तास्त्वाष्ट्रकायाधवादयः ॥ वृषपर्वा बलिर्बाणो मयश्चाथ विभीषणः
॥ ५ ॥ सुग्रीवो हनुमानृक्षो गजो गृध्रो वणिक्पथः ॥ व्याधः कुब्जा ब्रजे गोप्यो यज्ञपत्न्यस्तथाऽपरे ॥ ६ ॥ ॥

दशोऽध्यायः ॥ ११ ॥ ॥ ४९ ॥ ॥ द्वादशे साधुसङ्गस्य महिमा वर्णितः पुरा ॥ कर्मानुष्ठानतत्त्यागव्यवस्था च ततः परम् ॥ १ ॥ न रोधयति न वशी-
करोति । योग आसनप्राणायामादिः । सांख्यं तत्त्वानां विवेकः । धर्मः सामान्यतोऽहिंसादिः । स्वाध्यायो वेदजपः । तपः कृच्छ्रादि । त्यागः संन्यासः ।
इष्टापूर्तमिष्टं च पूर्तं च । तत्रेष्टमग्निहोत्रादि । पूर्तं कूपारामादिनिर्माणम् । दक्षिणाशब्देन सामान्यतो दानं लक्ष्यते ॥ १ ॥ व्रतानि एकादश्युपवासादीनि ।
यज्ञो देवपूजा । छन्दांसि रहस्यमन्त्राः । अवरुन्धे वशीकरोति ॥ २ ॥ यातुधाना राक्षसाः ॥ ३ ॥ ४ ॥ त्वाष्ट्रो वृत्रः । कायाधवः प्रह्लादः ॥ ५ ॥
ऋक्षो जाम्बवान् । गृध्रो जटाशुः । वणिक्पथस्तुलाधारः । व्याधो धर्मव्याधः । यज्ञपत्न्यो दीक्षितभार्याः ॥ ६ ॥ ॥

१ भक्त्यभावे फलव्यभिचारवन्ति च । २ अत्रेष्टशब्देन सप्तमस्कन्धोक्तानि अग्निहोत्रदर्शनेषां मासचातुर्मास्यपञ्चागवैश्वदेवबलिहरणान्युच्यन्ते । पूर्वशब्देन सुरालयायामकूपवापीतडाग-
प्रपातसत्राण्युच्यन्ते । ३ वणिक्पथस्य महाभारते जाजलिमुनिप्रसङ्गे प्रोक्तमहिम्नः श्रीनारदादिसङ्गोऽन्वेषणीयः ।

तेषां सत्सङ्गव्यतिरिक्तसाधनान्तराभावमाह—त इति । न अधीताः श्रुतिगणा यैः, तदर्थं च नोपासिता महत्तमा यैस्ते तथा । किंच अव्रतातप्तपसः, न प्रतानि येषां, न तप्तानि तपांसि यैस्ते च ते च । तथा सत्सङ्गादिति, सङ्गः सङ्गो नाम मयैव सङ्ग इत्यभिप्रेत्योक्तम् । यद्वा स्वसङ्गस्यापि सत्सङ्गत्वं विवक्ष्यते, स्वस्यापि सत्त्वात् । यद्वा मदीयसङ्गादित्यर्थः ॥ ७ ॥ तत्र वृत्रादीनां भवतु नाम कथंचित्साधनान्तरं, गोपीप्रभृतीनां तु नान्यदस्तीत्याह—केवलेनेति । सत्सङ्गलब्धेन केवलेनैव भावेन प्रीत्या नगा यमलार्जुनादयः । नागाः कालियादयः । यद्वा तदानीन्तनानां सर्वतरुगुल्मादीनामपि भगवति भावोऽस्तीति गम्यते । तदुक्तं भगवतैव—‘अहो अमी देववरामराचिंतं पादाम्बुजं ते सुमनःफलार्हणम् ॥ नमन्त्युपादाय शिखाभिरात्मनस्तमोपहत्यै तरुजन्म यच्छ्रुतम् ॥’ इत्यादि । सिद्धाः कृतार्थाः सन्त ईशुः प्रापुः ॥ ८ ॥ स्वप्राप्तेर्दुर्लभतामाह—यमिति । योगादिभिः कृतप्रयत्नोऽपि यं न प्राप्नुयात्तं मामीयुरिति पूर्वेणान्वयः । अत्र च प्रथमं या गोप्यः पश्चादयो वा श्रीकृष्णेन सह सङ्गतास्ते सन्तस्तत्सङ्गोऽन्येषां सत्सङ्गत्वेन च तेषां भक्तिरिति ज्ञातव्यम् ॥ ९ ॥ गोपीनां

ते नाधीतश्रुतिगणा नोपासितमहत्तमाः ॥ अव्रतातप्तपसः सत्सङ्गान्मासुपागताः ॥ ७ ॥ केवलेन हि भावेन गोप्यो गावो नगा मृगाः ॥ येऽन्ये मूढधियो नागाः सिद्धा मामीयुरञ्जसा ॥ ८ ॥ यं न योगेन सांख्येन दानव्रततपोऽध्वरैः ॥ व्याख्यास्वाध्यायसंन्यासैः प्राप्नुयाद्यत्नवानपि ॥ ९ ॥ रामेण सार्धं मथुरां प्रणीते श्वाफल्किना मय्यनुरक्तचित्ताः ॥ विगाढभावेन न मे वियोगतीव्राधयोऽन्यं ददृशुः सुखाय ॥ १० ॥ तास्ताः क्षपाः प्रेष्ठतमेन नीता मयैव वृन्दावन-गोचरेण ॥ क्षणार्धवत्ताः पुनरङ्ग तासां हीना मया कल्पसमा बभूवुः ॥ ११ ॥ ता नाविदन्मय्यनुषङ्गबद्धधियः स्वमात्मानमतस्तथेदम् ॥ यथा समाधौ मुनयोऽब्धितोये नद्यः प्रविष्टा इव नामरूपे ॥ १२ ॥ मत्कामा रमणं जारमस्वरूपविदोऽबलाः ॥ ब्रह्म मां परमं प्रापुः सङ्गाच्छतसहस्रशः ॥ १३ ॥

भावं प्रपञ्चयति—रामेणेति चतुर्थिः । श्वाफल्किना, अकूरेण मयि प्रणीते सति मे मत्तोऽन्यं सुखाय न ददृशुः । कुतः । वियोगेन तीव्रो दुःसह आधि-यासां ताः । अत्र हेतुः—मयि विगाढेनातिदृढेन भावेन प्रेम्णानुरक्तानि संसक्तानि चित्तानि यासां ताः ॥ १० ॥ तीव्राधित्वं व्यनक्ति—तास्ता इति । मया सह या एव क्षपा रात्रयः क्षणार्धवन्नीतास्ता एव पुनर्मया हीनास्तासां कल्पसमा बभूवुः । कथंभूताः । तास्ताः वाचामगोचरा इत्यर्थः ॥ ११ ॥ किंच एवं तीव्राधयस्ता मोहमिषेण समार्धिं प्राप्ता इत्याह—ता इति । मय्यनुषङ्गेणासक्त्या बद्धा धियो याभिस्ताः स्वमात्मानं स्वदेहमदो दूरस्थमिदं संनिहितं च नाविदन् । यद्वा स्वं पतिपुत्रादिममतास्पदम् । आत्मानमहंकारास्पदं देहम् । अदः परं लोकमिदमिमं लोकं च नाविदन्निति । यथा मुनयः समाधौ नामरूपे न विदुस्तद्वत् । किंचब्धितोये नद्य इव मयि प्रविष्टा इत्यन्वयः ॥ १२ ॥ एवं ता अबलाः केवलं मत्कामा अस्वरूपविदः स्वरूपं तु न जानन्ति तथापि, सत्सङ्गाज्जारं जस्र जारबुद्धिविषयमपि जस्रस्वरूपमेव मां परमं प्रापुरित्यर्थः ॥ १३ ॥

१ ‘येन योगेन’ इति पाठः ।

यस्मादेवंभूतो मद्भजनप्रभावस्तस्मात्तत्तं चोदनां श्रुतिं प्रतिचोदनां स्मृतिं च । यद्वा विधिं च निषेधं चोत्सृज्य मां शरणं याहि ॥ १४ ॥ मयैवाकुतोभयः स्थाः भव ॥ १५ ॥ पूर्वं तावत् ‘मयोदितेष्ववहितः स्वधर्मेषु’ इत्यादिना कर्म कर्तव्यमित्युक्तम्, इदानीं तु सर्वं त्यक्त्वा मां शरणं याहीत्युच्यते, तत्र किमात्मनः कर्तृत्वाद्यस्ति नास्ति वेत्यात्मस्थ आत्मविषयः संशयो न निवर्तते । यद्वा कर्म कार्यं त्याज्यं वेत्यात्मस्थो हृदिस्थः संशयो न निवर्तत इति पृच्छति—संशय इति । येन संशयेन ॥ १६ ॥ उत्तरम्—स एष इत्यष्टभिः । अयं भावः—ईश्वरावत्स्वमायावशात्पञ्चात्मना भाति, तत्पञ्चाध्यासाच्च जीवानामनाद्यविद्यया कर्तृत्वादि, ततो विधिप्रतिषेधाधिकारस्तदानीं सत्त्वशुद्धयर्थं कर्माणि कुर्वित्युक्तम् । सत्त्वे च शुद्धे पुनः कर्मजाड्यपरिहाराय भक्तिविक्षेपककर्मादरं परित्यज्य दृढविश्वासेन भजेत्युक्तम् । जातायां तु विद्यायां न किंचित्कर्तव्यमस्तीति । तत्र तावदीश्वराद्वागादीन्द्रियद्वारा जीवसंस्काराणभूतं प्रपञ्चोद्गममाह सार्धं चतुर्थिः । स एषोऽपरोक्षः । जीवयतीति जीवः परमेश्वरः । अपरोक्षत्वे हेतुः—विवरेष्वाधारादिकेषु प्रसूतिरिव प्रसूतिरभिव्यक्तिर्यस्य सः । तामेवाभिव्यक्तिमाह—घोषेणेति । घोषेण पराख्येन नादवता प्राणेन सह गुहामाधारचक्रं प्रविष्टः सन् मनोमयं सूक्ष्मं रूपं पश्यन्त्याख्यं मध्यमाख्यं च मणिपूरचक्रे विशुद्धि-

तस्मात्त्वमुद्धवोत्सृज्य चोदनां प्रतिचोदनाम् ॥ प्रवृत्तं च निवृत्तं च श्रोतव्यं श्रुतमेव च ॥ १४ ॥ मामेकमेव शरण-मात्मानं सर्वदेहिनाम् ॥ याहि सर्वात्मभावेन मया स्या ह्यकुतोभयः ॥ १५ ॥ ॥ उद्धव उवाच ॥ संशयः शृण्वतो वाचं तव योगेश्वरेश्वर ॥ न निवर्तत आत्मस्थो येन भ्राम्यति मे मनः ॥ १६ ॥ ॥ श्रीभगवानुवाच ॥ स एष जीवो विवरप्रसूतिः प्राणेन घोषेण गुहां प्रविष्टः ॥ मनोमयं सूक्ष्ममुपेत्य रूपं मात्रा स्वरो वर्ण इति स्थविष्ठः ॥ १७ ॥ ॥

चक्रे चोपेत्य प्राप्य चक्रे मात्रा ह्रस्वादिः, स्वर उदात्तादिः, वर्णः ककारादिरित्येवं वैखर्याख्यः स्थविष्ठोऽतिस्थूलो नानावेदशास्त्रात्मको भवति । तथा च श्रुतिः—‘चत्वारि वाक्परिमिता पदानि तानि विदुर्ब्राह्मणा ये मनीषिणः ॥ गुहा त्रीणि निहिता नेङ्गयन्ति तुरीयं वाचो मनुष्या वदन्ति’ इति । (श्रुतेरर्थः—वाक्परिमितानि वाचः परिमितानि शास्त्रनिर्णीतानि चत्वारि पदानि स्थानानि परा पश्यन्ती मध्यमा वैखरीति, तानि च ये ब्राह्मणा मनीषिणोऽध्यात्मकुशलास्ते विदुः । तेषां मध्ये आदौ त्रीणि पदानि गुहायां शरीरे आधारनाभिद्वयेषु निहितानि नेङ्गयन्ति न जानन्ति । तुरीयं चतुर्थं वैखर्याख्यं मनुष्या वदन्ति । मनुष्याणां वदने वर्तमानोऽर्थबोधकः शब्दो भवतीत्यर्थः ।) अभियुक्तश्लोकश्च—‘या सा मित्रावरुणसदनादुच्चरन्ती त्रिषष्टिं वर्णानन्तःप्रकटकरणैः प्राणसङ्गावसूते ॥ तां पश्यन्तीं प्रथममुदितां मध्यमां बुद्धिसंस्थां वाचं चक्रे कर्णविशदां वैखरीं च प्रपद्ये’ ॥ (श्लोकार्थश्च—तां त्रिविधां भारतीं प्रपद्ये । या सा भारती मित्रावरुणसदनादभिस्सोमस्थानादुच्चरन्ती उद्भवन्ती । मित्रोऽभिर्वरुणः सोमस्तयोः सदनमावासमास्थानं परमात्मा यतः श्वासस्य शीतोष्णत्वं तस्मादुच्चरन्ती त्रिषष्टिं वर्णान् जनयति । अइउवर्णा ह्रस्वदीर्घ-प्लुतभेदेन त्रिविधा नव । ऋकारः प्लुतहीनो द्विविधः, लृकारोऽपि द्विविधो दीर्घहीनः ।

१ प्रतिचोदनाशब्दस्य स्मृतिपरत्वं न कुत्रापि प्रसिद्धमतो यद्वेति । २ प्रवृत्तं दक्षिणमार्गम्, निवृत्तं उत्तरमार्गम् । ३ नेङ्गयन्ति स्वरूपं न प्रकाशयन्ति । ४ प्रकारान्तरेणास्थार्थः—यस्य सा प्रसिद्धा पराख्या मित्रोऽग्निः वरुणः सोमस्तयोः सदनमाधारचक्रं तस्मात्प्राणसङ्केनोच्चरन्ती स्वयमेवोद्भवन्ती पराख्या अन्तःकरणाभ्यां मनोबुद्धिभ्यां प्रकटकरणेन वागिन्द्रियेण च त्रिषष्टिवर्णान् प्रसूते अतस्तां प्रथममुदितां पराख्यां अन्तः पश्यति न तूच्चारयति यां तां मनःस्थां पश्यन्त्याख्यां तथा बुद्धिसंस्थामुच्चारयामीति विचारयुक्तां मध्यमां कर्णविशदां स्थानप्रयत्ननिर्मलां वैखरीमहं प्रपद्ये ।

सन्ध्यक्षराणि ह्रस्वीनान्यष्ट । एवमेकविंशतिस्त्राः । स्पर्शाः पञ्चविंशतिः कादयो मान्ताः । यादयोऽष्टावन्तस्था ऊष्माणश्च । अनुनासिकाः पञ्च । अनुस्वार-
विसर्गो जिह्वामूलीयोपध्मानीयो चेति त्रिषष्टिः । एतान्वर्णान्वायुसङ्गजान् । प्रकटकरणैर्बुद्धिं गतैः प्रत्यक्षरूपैरिन्द्रियैरन्तः पश्यति न तूच्चारयति सा पश्य-
न्त्याख्या तां प्रथममुदितामुत्पन्नाम् । बुद्धिसंस्थामुच्चारयामीति विचारयुक्तां मध्यमाम् । मुखेऽवस्थितां करणविशदां स्थानप्रयत्ननिर्मलां वैखरीं च प्रपद्ये ।)
॥ १७ ॥ अव्यक्तस्य सतः सूक्ष्ममध्यमक्रमेणाभिव्यक्तौ दृष्टान्तः—यथेति । यथाऽग्निः । खे ऊष्मा अव्यक्तोष्मरूपः । दारुण्यधिकं मथ्यमानोऽनिलसहायः
सन्नपुः सूक्ष्मविस्फुल्लिङ्गादिरूपो भवति । पुनः प्रकटो जातो हविषा संवर्धते । तथैवेयं वाणी ममाभिव्यक्तिः ॥ १८ ॥ उक्तां वाग्वृत्तिमुपसंहरन्नितरेन्द्रि-
यवृत्तिष्वतिदिशति । एवं गदिर्गदनं भाषणं मे व्यक्तित्युपसंहारः । कर्महस्तयोर्वृत्तिर्गतिः पादयोर्विसर्गः पायुपस्थयोरिति कर्मेन्द्रियाणाम् । प्राणोऽवप्राणं
रसो रसनं दृक् दर्शनं स्पर्शः स्पर्शनं श्रुतिः श्रवणमिति ज्ञानेन्द्रियाणाम् । संकल्पो मनसो विज्ञानं बुद्धिचित्तयोरभिमानोऽहंकारस्य सूत्रं प्रधानस्य सत्त्व-

यथाऽनलः खेऽनिलबन्धुरूपमा बलेन दारुण्यधिमथ्यमानः ॥ अणुः प्रजातो हविषा समिध्यते तथैव मे व्यक्तरियं
हि वाणी ॥ १८ ॥ एवं गदिः कर्मगतिर्विसर्गो प्राणो रसो दृक् स्पर्शः श्रुतिश्च ॥ संकल्पविज्ञानमथाभिमानः सूत्रं
रजःसत्त्वतमोविकारः ॥ १९ ॥ अयं हि जीवस्त्रिवृदब्जयोनिरव्यक्त एको वयसा स आद्यः ॥ विश्लिष्टशक्तिर्वहुधेव
भाति बीजानि योनिं प्रतिपद्य यद्वत् ॥ २० ॥ यस्मिन्निदं प्रोतमशेषमोतं पटो यथा तन्तुवितानसंस्थः ॥ य एष

संसारतरुः पुराणः कर्मात्मकः पुष्पफले प्रसूते ॥ २१ ॥

॥

॥

॥

रजस्तमसां विकारोऽधिदैवादिस्त्रिविधः प्रपञ्चो मे व्यक्तरिति पूर्वोक्तान्वयः ॥ १९ ॥ तस्मादीश्वरादिव्यक्तिरूपः प्रपञ्चो नेश्वराद्विज्ञोऽस्तीत्याह—अयमिति ।
अयं जीवं ईश्वर आदावव्यक्त एक एव । वयसा कालेन विश्लिष्टा विभक्ता वागादीन्द्रियरूपाः शक्तयो यस्य । यद्वा विशेषेण श्लिष्टा आलिङ्गिता माया
शक्तिर्येन सः । बहुप्रकार इवाभाति । यतः स एवाद्यः । त्रिवृत् त्रिगुणाश्रयः । अजयोनिलोकपद्मस्य कारणभूतः । एकस्य बहुधा भाने दृष्टान्तः—योनिं
क्षेत्रं प्रतिपद्य प्राप्य बीजानि यद्वदिति ॥ २० ॥ तस्मात्तन्मायाविलसितत्वात्तदाश्रयमिदं जगन्न ततः पृथगिति सदृष्टान्तमाह—यस्मिन्निति । तन्तुविताने
संस्था स्थितिर्यस्य स पटो यथा तथा यस्मिन्निदं विश्वमोतं दीर्घतन्तुषु पट इव, प्रोतं तिर्यक्तन्तुष्विव । एवंभूतं समष्टिव्यवस्थात्मकं विश्वमविद्ययात्मन्य-
ध्यस्तं वृक्षरूपं जीवस्य कर्तृत्वादिसंसारहेतुरतस्तद्विवेकज्ञानेन कर्मादि सर्वं त्याज्यमित्युक्तमित्याशयेनाह—य एष इति सार्धैस्त्रिभिः । पुराणोऽनादिः ।
कर्मात्मकः प्रवृत्तिस्वभावः । पुष्पफले भोगापवर्गौ कर्म तत्फले वा । प्रसूते जनयति ॥ २१ ॥

॥

॥

॥

१ सन्ध्यक्षराणां एवाम् । २ कौस्तुभे चतुर्थाहिके तु—‘मुखनासिकावचनोऽनुनासिकः’ (१।१।८) इति सूत्रे गणना त्वित्थम् । अइउक्क इति चतुर्णां ह्रस्व-दीर्घ-भुतभेदात्रैविध्ये
द्वादश । लकार एकः । एचो दीर्घभुतभेदादष्टौ । इत्थं स्वरा एकविंशतिः । स्पर्शाः पञ्चविंशतिः । यरलवशषसहेत्यष्टौ । यमाश्चत्वारः । अनुस्वारविसर्गः । ५ क ५ पाश्चत्वारः । दुष्पृष्ठश्चोलेवं
त्रिषष्टिरित्युक्तम् । इदमेव युक्तमुत्पश्यामः । ३ अव्यक्तस्य सतः सर्वाङ्गोचरस्य ब्रह्मणः । ४ खे दारुणताकाशे । ५ तत्र परा त्वव्यक्तैवेति अव्यक्तोष्मरूपतयैवोपमीयते । पश्यन्ती तु
सूक्ष्मविस्फुल्लिङ्गादिरूपतया । मध्यमा प्रकटजाततया । वैखरी तु समिद्धतयेति ज्ञेयम् । ६ वाणी वेदलक्षणा । ७ अभिव्यक्तिराविर्भावरूपा । ८ ‘गतिः’ इति पाठः । ९ मे व्यक्तिः
ममाभिव्यक्तिरूपः । १० जीवयति चेतयतीति जीव ईश्वरः ।

वृक्षरूपकं प्रपञ्चयति—द्वे इति । द्वे पुण्यपापे अस्य बीजे । स च शतमूलः शतमपरिमिता वासना मूलानि यस्य । त्रयो गुणा नालानि प्रकाण्डा यस्य ।
पञ्चभूतानि स्कन्धा यस्य । पञ्चरसाः शब्दादिविषयास्तेषां प्रसूतिर्यस्मात् । दश च एका च शाखा इन्द्रियाणि यस्य । द्वयोः सुपर्णयोर्जीवपरमात्मनोर्नीडं
वस्मिन् । त्रीणि बल्कलानि त्वचो वातपित्तश्लेष्माणो यस्य । द्वे मुखदुःखे फले यस्य सः । अर्कं प्रविष्टः सूर्यमण्डलपर्यन्तं व्याप्तः, तन्निर्मिद्य गतस्य संसा-
राभावात् ॥ २२ ॥ तत्फलभोक्तृनाह—गृह्यन्तीति गृध्राः कामिनो ग्रामेचरा गृहस्था अस्य वृक्षस्यैकं फलं दुःखमदन्ति । परिणामतः स्वर्गादेरपि दुःखरूप-
त्वात् । हंसा विवेकिनोऽरण्यवासाः संन्यासिन एकं फलं सुखमदन्ति । एकं परमात्मानं मायामयमेव बहुरूपमिज्यैर्गुरुभिः कृत्वा यो वेद स वेदं वेद
तत्त्वार्थं वेद ॥ २३ ॥ त्वं चैवं ज्ञात्वा कृतकृत्यः सर्वं साधनं त्यजेत्याह—एवमिति । एकान्तभक्त्या शितेन तीक्ष्णेन ज्ञानकुठारेण । स्वतन्त्रता वा द्वयो-
र्ज्ञानभक्तयोः जीवोपाधिं त्रिगुणात्मकं लिङ्गशरीरं विवृश्य छित्त्वा परमात्मानं च संपद्य प्राप्याथास्त्रं साधनं त्यजेति ॥ २४ ॥ ॥ इति श्रीमद्भागवते महा-

द्वे अस्य बीजे शतमूलस्त्रिनालः पञ्चस्कन्धः पञ्चरसप्रसूतिः ॥ दशैकशाखो द्विसुपर्णनीडस्त्रिवल्कलो द्विफलोऽर्कं
प्रविष्टः ॥ २२ ॥ अदन्ति चैकं फलमस्य गृध्रा ग्रामेचरा एकमरण्यवासाः ॥ हंसा य एकं बहुरूपमिज्यैर्मायामयं
वेद स वेद वेदम् ॥ २३ ॥ एवं गुरुपासनयैकभक्त्या विद्याकुठारेण शितेन धीरः ॥ विवृश्य जीवाशयमप्रमत्तः सं-
पद्य चात्मानमथ त्यजास्त्रम् ॥ २४ ॥ ॥ इति श्रीमद्भा० म० पु० एका० भगवदुद्धवसंवादे द्वादशोऽध्यायः ॥ १२ ॥
॥ श्रीभगवानुवाच ॥ सत्त्वं रजस्तम इति गुणा बुद्धेर्न चात्मनः ॥ सत्त्वेनान्यतमौ हन्यात्सत्त्वं सत्त्वेन चैव हि ॥ १ ॥
सत्त्वाद्धर्मो भवेद्द्वैधात्पुंसो मद्भक्तिलक्षणः ॥ सात्त्विकोपासया सत्त्वं ततो धर्मः प्रवर्तते ॥ २ ॥ धर्मो रजस्तमो
हन्यात्सत्त्ववृद्धिरनुत्तमः ॥ आशु नश्यति तन्मूलो ह्यधर्म उभये हते ॥ ३ ॥

॥

॥

पुराणे एकादशस्कन्धे भावार्थदीपिकायां टीकायां द्वादशोऽध्यायः ॥ १२ ॥ ॥ त्रयोदशेऽथ सत्त्वस्य वृद्ध्या विद्योदयक्रमः ॥ हंसेतिहासतश्चित्तगुणवि-
श्लेषवर्णनम् ॥ १ ॥ विद्याकुठारेण जीवाशयं विवृश्य साधनं त्यजेत्युक्तम् । ननु तत्र तमआदिगुणत्रयवृत्तिप्रतिबन्धे सति कथं विद्योत्पत्तिरित्याशङ्क्य तन्नि-
वृत्त्या विद्योत्पत्तिप्रकारमाह—सत्त्वमिति सप्तभिः । तत्र यद्यानन्दादिबुद्ध्यात्मधर्मा गुणाः स्युस्तर्हि तत्स्वरूपत्वात्तेषामनिवृत्त्या विद्योत्पत्तिर्न स्यात्, न त्वेतद-
स्तीत्याह—बुद्धेः प्रकृतेरेते गुणा न त्वात्मन इति । अतः सत्त्वेन सत्त्ववृद्ध्याऽन्यतमौ हन्यात् । रजस्तमोवृत्तीर्जयेदित्यर्थः । सत्त्वं च सत्यदयादिवृत्तिरूपमुप-
शमात्मकेन सत्त्वेनैव हन्यात् ॥ १ ॥ ननु गुणत्रयवृत्तीनां परस्पररोपमर्दनरूपत्वात्कथं सत्त्ववृत्त्येवेतरवृत्तयो नियमेन हन्तव्यास्तत्राह—सत्त्वादिति । मद्भक्तिं
लक्षयति यो धर्मः स मद्भक्तिरूप एव वा । सत्त्वमेव कथं वर्धेत तत्राह—सात्त्विकानां पदार्थानामुपासया सेवया सत्त्वं वृद्धं भवतीत्यर्थः ॥ २ ॥ स च धर्मो
रजस्तमश्च हन्यात् । कुतः । न विद्यते उत्तमो यस्मात्स सर्वोत्तमः । यतः सत्त्ववृद्धिः सत्त्वस्य वृद्धिर्यस्मिन्कारणे सः । अत एव तत्कार्यो धर्मप्रतिबन्धोऽपि

नास्तीत्याह तस्मिन्नुभयस्मिन्हते तन्मूलः । ते रजस्तमसी रागद्वेषादिना प्रमादालस्यादिना च मूलं यस्य सः ॥ ३ ॥ सात्त्विकोपासया सत्त्वं वर्धते इत्युक्तं तानेव सत्त्ववृद्धिहेतून् दर्शयितुं सामान्यतो गुणत्रयवृद्धिहेतूनाह—आगमः शास्त्रम् । अपः आपः । कचिदागमोऽर्थ इति पाठः । (प्रजा सत्पुत्रः । देशः कृष्णासृगसंचारः । कालो वसन्तादिः । कर्म वर्णाश्रमादिविहितम् । जन्म उभयकुलविशुद्धम् । ध्यानं देवताविषयम् । मन्त्रो गायत्र्यादिः । संस्कारो गर्भाधानादिः । एते दश त्रिगुणोत्पत्तिहेतवः ।) ॥ ४ ॥ एषु सात्त्विकादिनिर्णयमाह—एषामेव मध्ये यद्यद्वृद्धाः शास्त्रज्ञाः प्रचक्षते प्रशंसन्ति तत्तत्सात्त्विकम् । यच्च निन्दन्ति तत्तामसम् । यत्तु तैर्बुद्धेरुपेक्षितं न स्तुतं न च निन्दितं तद्राजसम् ॥ ५ ॥ सात्त्विकान्येवेति । निवृत्तिशास्त्रान्येव सेवेत, न प्रवृत्तिपाखण्डशास्त्राणि । तीर्थाप एव, न गन्धोदकसुराद्याः । प्रजाजनाः निवृत्तान् जनान्, न प्रवृत्तदुराचारान् । विविक्तदेशं, न रथ्याद्युत्तदेशान् । कालं ब्राह्ममुहूर्तादिकं ध्यानादौ, न प्रदोषनिशीथादीन् । कर्म च नित्यं, न काम्याभिचारादीनि । जन्म च वेष्णवशैवदीक्षालक्षणं, न शाक्तक्षुद्रदीक्षारूपम् । ध्यानं श्रीविष्णोः, न कामिनीविद्विषाम् । मन्त्रं प्रणवादिकं, न काम्य-

आगमोऽपैः प्रजा देशः कालः कर्म च जन्म च ॥ ध्यानं मन्त्रोऽथ संस्कारो दर्शते गुणहेतवः ॥ ४ ॥ तत्तत्सात्त्विकमेवैषां यद्यद्वृद्धाः प्रचक्षते ॥ निन्दन्ति तामसं तत्तद्राजसं तदुपेक्षितम् ॥ ५ ॥ सात्त्विकान्येव सेवेत पुमान्सत्त्वविवृद्धये ॥ ततो धर्मस्ततो ज्ञानं यावत्स्मृतिरपोहनम् ॥ ६ ॥ वेणुसंघर्षजो वल्लिर्दग्ध्वा शाम्यति तद्वनम् ॥ एवं गुणव्यत्ययजो देहः शाम्यति तत्क्रियः ॥ ७ ॥ ॥ उद्धव उवाच ॥ विदन्ति मर्त्याः प्रायेण विषयान्पदमापदाम् ॥ तथापि भुञ्जते कृष्ण तत्कथं श्वखराजवत् ॥ ८ ॥ ॥ श्रीभगवानुवाच ॥ अहमित्यन्यथाबुद्धिः प्रमत्तस्य यथा हृदि ॥ उत्सर्पति रजो घोरं ततो वैकारिकं मनः ॥ ९ ॥ ॥ ॥

क्षुद्रान् । संस्कारमात्मनः शोधकं, न तु केवलं देहगृहादीनाम् । ननु ज्ञानं महावाक्यश्रवणादेवोत्पद्यते, किं तत्र सत्त्ववृद्ध्या धर्मेण वाऽत आह—यावत्स्मृतिरात्मापारोक्ष्यम् । यावच्च देहद्वयतत्कारणभूतगुणापोहस्तावत्पर्यन्तं ज्ञानं भवतीत्यर्थः ॥ ६ ॥ ननु गुणव्यतिकराज्जातो देहः कथं स्वाश्रयभूतान् गुणान्स्वत एवोत्पन्नया विद्ययाऽपोह स्वयमप्युपरमेत्तत्राह—वेणुनां संघर्षाज्जातोऽग्निर्यथा स्वत एवोत्पन्नाभिर्ज्वालाभिस्तद्वन् सर्वं दग्ध्वा पश्चात्स्वयं शाम्यति । एवं देहोऽपि तत्क्रियस्वस्वाग्नेरिव क्रिया व्यापारो यस्य सः ॥ ७ ॥ ननु नियतेन्द्रियतया सात्त्विकसेवायामियानस्ति पुरुषार्थस्तथापि राजसादीन्विषयान्दुःखमिति जानन्तोऽपि कथं सेवन्त इति पृच्छति—विदन्तीति । पदं स्थानम् । श्वानो यथा भर्त्स्यमाना अपि । खरा यथा पश्यां ताड्यमाना अपि खरीमनुधावन्तः । अजा यथा निर्लेज्वा हन्तुमानीता अपि । तद्वत् ॥ ८ ॥ मिथ्याभिनिवेशेन भुञ्जते इति सहेतुकमाह—अहमिति त्रिभिः । प्रमत्तस्य विवेकशून्यस्य देहादावहमिति मिथ्याबुद्धिर्हृदि यथावदुत्सर्पति ततोऽहंबुद्धेश्च वैकारिकं सत्त्वप्रधानमपि मनःप्रति घोरं दुःखात्मकं रज उत्सर्पति । मनो व्याप्नोतीत्यर्थः ॥ ९ ॥ ॥

१ धनुश्चिह्नान्तर्गतं व्याख्यानं न श्रीधरसमतं, स्वामीप्सितार्थस्य षष्ठश्लोकव्याख्याने वैरेव स्फुटीकृतत्वात्प्राचीनपुस्तकेष्वदर्शनात्वात् केनचित्प्रक्षिप्तमिति प्रतीयते । २ 'यजनं देशः' इति पाठः । ३ 'नैवेतै' इति पाठः । ४ शुनीमनुधावन्तो विषयान् भुञ्जते । एवमुत्तरत्रापि । ५ अजामनुधावन्तः । ६ मिथ्याभिनिवेशो नाम ज्ञात्वापि स्वीकृतस्य पुनस्त्यागासहिष्णुत्वम् । इदमेवमिदमेवं भोग्यमिति सविकल्पः संकल्पः स्यात्ततश्च अहो रूपमहो भाव इति गुणाभिध्यानादुर्धरः कामः स्यात् ॥ १० ॥ ततो विषयान् भोक्तुं कर्माणि करोति ॥ ११ ॥ एवं चेन्न कस्यापि दुःखनिवृत्तिः स्यादित्याशङ्क्याह—यदपि यद्यपि रजस्तमोभ्यां विक्षिप्तधीर्मूढवीक्ष तथापि विद्वान्विवेकी पुनर्मनो निरुन्धन्न सज्जते ॥ १२ ॥ विषयोदोषदृष्ट्यापि मनोनिरोधाशक्तौ सुखं तन्निरोधोपायमाह—अप्रमत्त इति । अनिर्विण्णोऽनलसः । यथाकालं त्रिषवणम् । मयि परमानन्दरूपेऽर्पयन्समादध्यात् ॥ १३ ॥ विषयैः संग्रथितस्य मनसस्तद्विद्योगेनभरनिष्ठत्वमसंभावितं मन्यमानं प्रति तन्निरूपणायेतिहासमुपक्षिपति—एतावानिति । यथा यथावन्मय्यावेश्यते एतावानित्यर्थः ॥ १४ ॥ मच्छिष्यैरित्युक्ते तेषामतिज्यायसामनेन रूपेण निरूपणासंभवात्पृच्छति—यदेति । तं कालं

रजोयुक्तस्य मनसः संकल्पः सविकल्पकः ॥ ततः कामो गुणध्यानादुःसहः स्याद्वि दुर्मतेः ॥ १० ॥ करोति कामवशाः कर्माण्यविजितेन्द्रियः ॥ दुःखोदकाणि संपश्यन्नजोवेगविमोहितः ॥ ११ ॥ रजस्तमोभ्यां यदपि विद्वान्विक्षिप्तधीः पुनः ॥ अतन्द्रितो मनोयुञ्जन्दोषदृष्टिर्न सज्जते ॥ १२ ॥ अप्रमत्तोऽनुयुञ्जीत मनो मय्यर्पयन् शनैः ॥ अनिर्विण्णो यथाकालं जितश्वासो जितासनः ॥ १३ ॥ एतावान्योग आदिष्टो मच्छिष्यैः सनकादिभिः ॥ सर्वतो मन आकृष्य मय्यच्चावेश्यते यथा ॥ १४ ॥ ॥ उद्धव उवाच ॥ यदा त्वं सनकादिभ्यो येन रूपेण केशव ॥ योगमादिष्टवानेतद्रूपमिच्छामि वेदितुम् ॥ १५ ॥ ॥ श्रीभगवानुवाच ॥ पुत्रा हिरण्यगर्भस्य मानसाः सनकादयः ॥ पप्रच्छुः पितरं सूक्ष्मां योगस्यैकान्तिकीं गतिम् ॥ १६ ॥ ॥ सनकादय ऊचुः ॥ गुणेष्वाविशते चेतो गुणाश्चेतसि च प्रभो ॥ कथमन्योन्यसंत्यागो मुमुक्षोरतितितीर्षोः ॥ १७ ॥ ॥ श्रीभगवानुवाच ॥ एवं पृष्ठो महादेवः स्वयंभूर्भूतभावनः ॥ ध्यायमानः प्रश्नबीजं नाभ्यपद्यत कर्मधीः ॥ १८ ॥ स मामचिन्तयद्देवः प्रश्नपारतितीर्षया ॥ तस्याहं हंसरूपेण सकाशमगमं तदा ॥ १९ ॥ दृष्ट्वा मां त उपब्रज्य कृत्वा पादाभिवन्दनम् ॥ ब्रह्माणमग्रतः कृत्वा पप्रच्छुः को भवानिति ॥ २० ॥ ॥

तदेतद्रूपं च वेदितुमिच्छामि तत्कथयेति ॥ १५ ॥ मानसाः पुत्राः । सूक्ष्मां दुर्ज्ञेयाम् । ऐकान्तिकीं गतिं परां काष्ठाम् ॥ १६ ॥ तदेवाह—गुणेष्विति । विषयेषु सभागतो रागादिवशाच्चेतः प्रविशति । ते चानुभूता विषया वासनारूपेण चेतसि प्रविशन्ति । अतितितीर्षोर्विषयानतिक्रमिषुमिच्छोः ॥ १७ ॥ एवमिति । महान्देवोऽपि स्वयंभूरपि भूतानां स्रष्टापि ध्यायमानो विचारयन्नपि प्रश्नस्य बीजं यदज्ञानादयं प्रश्नस्तन्नाविन्दत् । यतः कर्मविक्षिप्तधीः ॥ १८ ॥ प्रश्नस्य पारमुत्तरमभिप्रायो वा तस्य तितीर्षया जिज्ञासया । हंसरूपेणेति । यथा हंसो नीरं क्षीरं च पृथक्कर्तुं शक्त एवमहं गुणांश्चेतश्चेति द्योतयितुं हंसरूपेण गतोऽस्मीति ॥ १९ ॥ २० ॥ ॥ ॥ ॥ ॥

इत्यहं मुनिभिः पृष्ट इति पृथग्वाक्यम् । यदवोचमिति च पृथक् । अतोऽस्यच्छब्दावृत्तिरदोषः । तेभ्यो यदवोचं तन्मे वचनं निबोध ॥ २१ ॥ देहादिवि-
विकात्मज्ञाने सति तन्निष्ठस्य रागाद्यसंभवात्स्वयमेव विषयचेतसोर्विशेषो भवतीति वक्तुं प्रश्नखण्डनमिषेणैव तावदात्मानात्मविवेकमाह—वस्तुन इति त्रिभिः ।
किमात्मनोऽयं प्रश्नस्तदुपाधेर्भूतसङ्ख्ये वा । यद्यात्मनस्तर्हि तस्य वस्तुनः परमार्थरूपस्यानानात्वे सति हे विप्राः, वो गुप्ताभिः कृतः प्रश्न ईदृशो बहुषु निर्धा-
रणरूपः कथं घटेत । वक्तुरुत्तरदातुर्वा मे मम क आश्रयः । अविशेषे आत्मनि कं जातिगुणादिविशेषमाश्रित्योत्तरं वक्ष्यामीत्यर्थः ॥ २२ ॥ भूतसङ्ख्यविषय-
त्वेऽप्ययं वः प्रश्नो वाचारम्भो वाङ्मात्रेणारब्धः । यतोऽनर्थकः । कुतः । भूतेषु देवमनुष्यादिदेहेषु पञ्चभूतात्मकेष्वतः समानेष्वभिज्ञेषु पुनश्च वस्तुतः परम-
कारणात्मना अभिज्ञेषु । ‘वाचारम्भणं विकारो नामधेयं मृत्तिकेत्येव सत्यम्’ इति श्रुतेः ॥ २३ ॥ तत्र पञ्चात्मकत्वं प्रत्यक्षादिसिद्धमेवेति परमकारणाभेदमे-
वोपपादयति—मनसेति । मन आदिभिर्बुद्धयते तत्तदहमेवेत्यर्थः । अजसा तत्त्वविचारेण । एतेनैव सर्वात्मकोऽहमित्यजसाप्युत्तरमुक्तं भवति ॥ २४ ॥
एवं प्रश्नखण्डनमिषेणैवात्मस्वरूपं सामान्यतो निरूप्य ब्रह्मणोऽपि दुष्परिहरं यत्पृष्टं तत्रोत्तरमाह—गुणेष्वित्यादिना यावदध्यायसमाप्ति । अयमभि-

इत्यहं मुनिभिः पृष्टस्तत्त्वजिज्ञासुभिस्तदा ॥ यदवोचमहं तेभ्यस्तदुद्धव निबोध मे ॥ २१ ॥ वस्तुनो यद्यनानात्व-
मात्मनः प्रश्न ईदृशः ॥ कथं घटेत वो विप्रा वक्तुर्वा मे क आश्रयः ॥ २२ ॥ पञ्चात्मकेषु भूतेषु समानेषु च वस्तुतः ॥
को भवानिति वः प्रश्नो वाचारम्भो ह्यनर्थकः ॥ २३ ॥ मनसा वचसा दृष्ट्या गृह्यतेऽन्यैरपीन्द्रियैः ॥ अहमेव न मत्तो-
ऽन्यदिति बुध्यध्वमजसा ॥ २४ ॥ गुणेष्वविशते चेतो गुणाश्चेतसि च प्रजाः ॥ जीवस्य देह उभयं गुणाश्चेतो
मदात्मनः ॥ २५ ॥ गुणेषु चाविशचित्तमभीक्षणं गुणसेवया ॥ गुणाश्च चित्तप्रभवा मद्रूप उभयं त्यजेत् ॥ २६ ॥
जाग्रत्स्वप्नः सुषुप्तं च गुणतो बुद्धिवृत्तयः ॥ तासां विलक्षणो जीवः साक्षित्वेन विनिश्चितः ॥ २७ ॥ ॥

प्रायः—यदि कर्तृत्वभोक्तृत्वादिरूपतया विषयैः संग्रथितं चित्तं बुद्ध्यादिशब्दवाच्यमेव जीवस्य स्वरूपं भवेत्तत्तद्विद्योगो न घटेत । तस्य तु स्वरूप-
महं ब्रह्मैव । चित्ताध्यासेन तु तत्त्वभावतया विषयैः संग्रथितम् । अतः स्वस्य ब्रह्मत्वभावनया विषयाणां च मिथ्यात्वानुसंधानेन सर्वतो निर्विघ्नं भगवन्तं
भजतो भवत्येव परिपूर्णस्वरूपावस्थानमिति । हे प्रजाः पुत्रकाः, सत्यं गुणेषु चेत आविशति गुणाश्च चेतसि एवं गुणाश्चेतश्चोभयं ग्रथितं मदात्मनो ब्रह्म-
रूपस्य जीवस्य देहोऽध्यस्त उपाधिर्न तु स्वरूपम् ॥ २५ ॥ तस्मादभीक्षणं पुनःपुनर्गुणसेवया तत्संस्कारेण गुणेष्वविशचित्तं ते च पुनर्वासनारूपेण चित्ते
प्रकर्षेण भवन्तीति तथा ते गुणाश्चेतश्च । एवं यदुभयं तन्मद्रूपः संस्त्यजेत् ॥ २६ ॥ ननु जाग्रदाद्यवस्थावतः कुतः कूटस्थत्वरूपता तत्राह—जाग्रज्जागरः
स्वप्नः सुषुप्तं चेति बुद्धेरेता वृत्तयो न तु जीवस्य, ताश्च न स्वाभाविक्यः, किंतु ‘सत्त्वाज्जागरणं विद्याद्रजसा स्वप्नमादिशेत् ॥ स्वप्नापं तमसा जन्तोस्तुरीयं त्रिषु
संततम् ॥’ इति वक्ष्यमाणक्रमेण गुणत एव । जीवस्तु विलक्षणस्तदवस्थारहित एव विनिश्चितः । कुतः । तासां साक्षित्वेन ॥ २७ ॥ ॥ ॥

१ अनानात्वे एकत्वे सति । २ एतेनैव परमकारणाभेदोपपादनेनैव । ३ ‘वक्तुं वा’ इति पाठः । ४ ‘निरर्थकः’ इति पाठः । ५ मद्रूपो मदभेदभावनाविष्टः ।

ननु तर्हि कथमहं जागर्मीत्यादिप्रतीतिस्तत्राह—यर्हि यस्मात्सम्यक् सतिः सरणमनयेति संसृतिर्बुद्धिस्तया बन्धोऽयमात्मनो गुणवृत्तीर्ददाति । तस्मान्मयि
तुर्ये स्थितः सन्निभं संसृतिबन्धं जह्यात् । तत्तदा गुणचेतसां गुणानां चेतसश्चान्योन्यं त्यागो भवति ॥ २८ ॥ कथं संसृत्या बन्धः कथं च तं जह्यात्तदाह—
अहंकारेण कृतं बन्धमात्मनोऽर्थविपर्ययमानन्दाद्यावरणेनानर्थहेतुं विद्वान् जानन्सन्निर्विघ्नं दुःखमेतदिति ज्ञात्वा तुर्ये स्थितो भूत्वा संसारचिन्तां संसारोऽबु-
द्धिस्तस्मिंश्चिन्तामभिमानं तत्कृतां भोगचिन्तां च त्यजेदिति ॥ २९ ॥ यावदेव न त्यजेत्तावत्तस्य कर्म ज्ञानादि सर्वं व्यर्थमित्याह—यावदिति । यद्यपि जागर्ति
कर्मादिषु तथापि स्वप्नस्वप्नान्यशयन्नैव भवति । यतोऽज्ञः असम्यग्दर्शी । अज्ञजागरस्य स्वप्नत्वे दृष्टान्तः—स्वप्न इति ॥ ३० ॥ ननु कथं वेदप्रमितवर्णाश्रमकर्मा-
दिनानाधीर्निवर्तेत तत्राह—असत्त्वादिति । भावानां देहादीनां तत्कृता भिदा वर्णाश्रमादिरूपा । गतयः स्वर्गादिफलानि । हेतवः कर्माणि चास्यात्मनो
मृषा । अविद्यावद्विषयो वेद इति भावः ॥ ३१ ॥ युक्तिभिरित्युक्तं ता एव युक्तीराह—य इति । अर्थान्स्थूलान्देहादीन्समस्तकरणैश्चक्षुरादिभिर्भुङ्क्ते । कथं-

यर्हि संसृतिबन्धोऽयमात्मनो गुणवृत्तिदः ॥ मयि तुर्ये स्थितो जह्यात्यागस्तद्गुणचेतसाम् ॥ २८ ॥ अहंकारकृतं
बन्धमात्मनोऽर्थविपर्ययम् ॥ विद्वान्निर्विघ्नं संसारचिन्तां तुर्ये स्थितस्त्यजेत् ॥ २९ ॥ यावन्नानार्थधीः पुंसो न
निवर्तेत युक्तिभिः ॥ जागर्त्यपि स्वप्नज्ञः स्वप्ने जागरणं यथा ॥ ३० ॥ असत्त्वादात्मनोऽन्येषां भावानां तत्कृता
भिदा ॥ गतयो हेतवश्चास्य मृषा स्वप्नदृशो यथा ॥ ३१ ॥ यो जागरे बहिरनुक्षणधर्मिणोऽर्थान्भुङ्क्ते समस्तकर-
णैर्हृदि तत्सदृशान् ॥ स्वप्ने सुषुप्त उपसंहरते स एकः स्मृत्यन्वयात्रिगुणवृत्तिदगिन्द्रियेशः ॥ ३२ ॥ एवं विमृश्य
गुणतो मनसह्यवस्था मन्मायया मयि कृता इति निश्चितार्थाः ॥ संछिद्य हार्दमनुमानसदुक्तितीक्ष्णज्ञाना-
सिना भजत माऽखिलसंशयाधिम् ॥ ३३ ॥ ॥ ॥ ॥ ॥

भूतान् । अनुक्षणधर्मिणः क्षणिकवात्यतारुण्यादिधर्मवतो यश्च स्वप्ने हृदि जागरदृष्टदृष्टान्वासनामयान्भुङ्क्ते, यश्च सुषुप्ते तान् सर्वानुपसंहरति स एकः ।
कुतः । त्रिगुणवृत्तिदग् अवस्थात्रयद्रष्टा । ननु जाग्रदवस्थां सर्वेन्द्रियाणि पश्यन्ति स्वप्नं मनः सुषुप्तिं तत्संस्कारशेषा बुद्धिः कथमात्मा तद्गृह्य तत्राह—इन्द्रि-
येशः । ननु इन्द्रियेशो अपि विश्वैतजसप्राज्ञा भिन्नाः । न, कुतः । स्मृत्या प्रतिसंधानेन सर्वावस्थास्वन्वयात् । यः स्वप्नान्द्राक्षं यश्च तदनन्तरं न किंचिदवेदिषं स
एवैतर्हि जागर्मीत्युपाधिभेदेन विश्वादिव्यवहार इति भावः । एतेन बालेयुवाद्यवस्थास्यपि प्रतिसंधानेनात्मैक्यं द्रष्टव्यम् ॥ ३२ ॥ ततः किमत आह—एव-
मिति । गुणतो या एता मनसह्यवस्थास्ता मर्दविद्यया मयि कृता न तत्त्वतः सन्तीति निश्चित आत्मरूपोऽर्थो यैस्ते यूयमखिलसंशयानामार्थि आधीयन्तेऽखि-
न्नित्याधिरहंकारस्तं संछिद्य हार्दं हृदि स्थितं मां भजत । केन छित्त्वा तदाह—अनुमानैः सदुक्तिभिः सतामुपदेशैः श्रुतिभिश्च । तीक्ष्णेन ज्ञानखण्डने ॥ ३३ ॥

१ गुणवृत्तीर्जाग्रदाद्यवस्थाः ददाति प्रत्यापयति । २ वेदप्रमिता वेदप्रमाणज्ञापिता । ३ अविद्या स्वरूपाज्ञानं तद्वन्त एव विषया अधिकारिणो यस्य एतादृशो वेदः । ४ युक्तिभिर्द्यौ
जागरेत्यत्र वक्ष्यमाणभिः । ५ योऽहं बाल्ये क्रीडासक्तो यश्च तारुण्ये तरुणीसक्तः स एवाहमिदानीं वृद्धोऽस्मीति स्मृत्येति भावः । ६ मर्दविद्यया मम स्वरूपविषयकाज्ञानेन ।

अनुमानादि दर्शयति—ईक्षेतेति । इदं जगद्विभ्रममीक्षेत । तत्र हेतवः—मनोविजृम्भितत्वात् दृष्टत्वाद्विनाशित्वाच्च स्वप्नवत् । आतच्छलत्वाच्चालातचक्रवत् । ननु भ्रमोऽपि निर्विषयः कथं स्यात्तत्राह—विज्ञानमिति निर्गमनम् । तस्मात्त्रिधा योऽयं गुणपरिणामकृतो विकल्पो भेदः स मायेति ॥ ३४ ॥ तस्मात्ततो दृष्ट्यादृष्टिं प्रतिनिवर्त्य निजसुखानुभवो भवेत् । तन्नैश्चल्यार्थं च निवृत्ततृष्णस्तृष्णीं निरीहश्च भवेत् । मनोवाकायव्यापाररहित इत्यर्थः । ननु देहवतः सर्वथा द्वैतदृष्टिप्रतिनिवर्तनायोगात्पुनः संसारः स्यादेव तत्राह—संदृश्यते इति । कचिदावश्यकाहारादिषु यद्यपीदं संदृश्यते तथापि पूर्वमवस्तुबुद्ध्या यत्त्यक्तं तत्पुनर्मोहाय न भवेदेव किंतु देहपातपर्यन्तं स्मृतिरिव स्मृतिः संस्कारमात्रेणावभासो भवेदित्यर्थः ॥ ३५ ॥ एतदेवोपपादयति—देहमिति । आसनादुत्थित-मुत्थाय तत्रैव स्थितं ततः कचिदपेतं निर्गतं पुनस्तत्रैवोपेतं वा देहमपि नानुसंधत्ते, कुतोऽन्यत् । यतो येन देहेन स्वरूपमध्यगमज्ज्ञातवांस्तं देहम् । यतः

ईक्षेत विभ्रममिदं मनसो विलासं दृष्टं विनष्टमति लोलमलातचक्रम् ॥ विज्ञानमेकमुरुधेव विभाति माया स्वप्नस्त्रिधा गुणविसर्गकृतो विकल्पः ॥ ३४ ॥ दृष्टिं ततः प्रतिनिवर्त्य निवृत्ततृष्णस्तृष्णीं भवेन्निजसुखानुभवो निरीहः ॥ संदृश्यते क्व च यदीदमवस्तुबुद्ध्या त्यक्तं भ्रमाय न भवेत्स्मृतिरानिपातात् ॥ ३५ ॥ देहं च नश्वरमवस्थितमुत्थितं वा सिद्धो न पश्यति यतोऽध्यगमत्स्वरूपम् ॥ दैवादपेतमुत दैववशादुपेतं वासो यथा परिकृतं मदिरामदान्धः ॥ ३६ ॥ देहोऽपि दैववशात् खलु कर्म यावत्स्वारम्भकं प्रति समीक्षत एव सासुः ॥ तं सप्रपञ्चमधिरूढसमाधियोगः स्वाप्नं पुनर्न भजते प्रतिबुद्धवस्तुः ॥ ३७ ॥ मयैतदुक्तं वो विप्रा गुह्यं यत्सांख्ययोगयोः ॥ जानीतमागतं यज्ञं युष्मद्धर्मवि-वक्षया ॥ ३८ ॥ अहं योगस्य सांख्यस्य सत्यस्य तस्य तेजसः ॥ परायणं द्विजश्रेष्ठाः श्रियः कीर्तेर्दमस्य च ॥ ३९ ॥ ॥

कारणादिति वा । परिकृतं परिहितं वासो गतं स्थितं वा यथा न वेत्ति तद्वत् ॥ ३६ ॥ ननु च यः परिपाल्यमानोऽपि मुमूर्षति तं चेन्न पश्यति तर्हि पतेदेव, नेत्याह—देहोऽधीति । देहो दैववशेन गच्छन्स्वारम्भकं कर्म यावदस्ति तावत्पर्यन्तं प्रतिसमीक्षत एव जीवत्येव । सासुः प्राणेन्द्रियसहितः । ननु तर्हि तस्मिन्कदाचिदासज्जेतापि, नेत्याह—तमिति । स्वाप्नं स्वप्नतुल्यम् । अधिरूढः प्राप्तः समाधिपर्यन्तो योगो येनात एव प्रतिबुद्धं ज्ञातं परमार्थवस्तु येन सः । तथा च श्रुतिः—‘तस्य तावदेव चिरं यावन्न विमोक्ष्ये अथ संपत्स्ये’ इति ॥ ३७ ॥ उक्तार्थं तेषां विश्वासार्थं स्वस्वरूपमाह—मयेति । सांख्यमात्मानात्मविवेको योगोऽष्टाङ्गस्तयोर्गुह्यं रहस्यम् । यज्ञं विष्णुम् ‘यज्ञो वै विष्णुः’ इति श्रुतेः । युष्मद्धर्मविवक्षयेत्यनेन धर्मा अणुपदिष्टा इति ज्ञेयम् । अत एव ‘यत्तेन हंसरूपेण ब्रह्मणेऽभ्यास्य माधव’ इत्यनुवादो भविष्यति ॥ ३८ ॥ कृतं प्रमीयमानो धर्मः, सत्यमनुष्ठीयमानो धर्मः । तेजः प्रभावः । एतेषां परमर्थनम् ॥ ३९ ॥ ॥

१ निगमनमिति । परार्थानुमाने हि पञ्चावयववाक्यं—तत्र जगद्विभ्रममीक्षेतेति प्रतिज्ञा (१) दृष्टत्वादिहेतुः (२) यद्यदृष्टत्वाद्यवच्छिन्नं तत्तद्भ्रममात्रं, यथा स्वप्नादि इत्युदाहरणम् (३) यथा भ्रमत्वव्याप्यदृष्टत्वादिमान् स्वप्नादिस्था चैवं जगदित्युपनयः (४) तस्मात् त्रिधा योऽयं गुणपरिणामकृतो विकल्पः स माया मिथ्येति साध्योपसंहारलक्षणं निगमनम् (५) । २ प्रतिबुद्धवस्तुः प्राप्तजागरः । ३ स्वारम्भकं देहजनकं कर्म प्रारब्धलक्षणम् । ४ तस्मिन्प्राग्ब्रह्मरहिते देहे । ५ सप्तदशाध्याये तृतीयश्लोके—‘पुरा किल महाबाहो धर्मं परमकं प्रभो’ इति पूर्वार्धसहितं पदवक्तुतोऽनुवाद इत्यर्थः । ६ आश्रयः फलभूतश्च ।

किंच मामिति । कथंभूताः । अगुणाः गुणपरिणामरूपा न भवन्ति किंतु नित्या इत्यर्थः ॥ ४० ॥ मे मया । अगुणत मां तुष्टुवुः ॥ ४१ ॥ प्रत्येयाय प्रत्यागतोऽस्मि ॥ ४२ ॥ ॥ इति श्रीमद्भागवते महापुराणे एकादशस्कन्धे भावार्थदीपिकायां टीकायां त्रयोदशोऽध्यायः ॥ १३ ॥ ॥ ४३ ॥ ॥ चतुर्दशे परं श्रेयो भक्तिरेव न चेतरेत् ॥ इत्येतद्वर्ण्यते ध्यानयोगश्च सह साधनैः ॥ १ ॥ एवं तावद्भगवतो भक्त्या मोक्ष इत्युक्तमन्ये त्वन्यानि साधनानि वदन्ति, तत्र विशेषनिर्धारणाय पृच्छति—वदन्तीति । श्रेयांसि श्रेयःसाधनानि । किं विकल्पेन प्राधान्यमुताहो किंवा एकस्यैव मुख्यता ॥ १ ॥ एकमुख्यतापक्षोत्थाने कारणम्—भवतेति । न अपेक्षितमपेक्षा यस्मिन्तोऽहेतुकः । अयमर्थः—भवता यो भक्तियोग उक्तोऽन्ये च यानि श्रेयःसाधनानि वदन्ति तेषां किं साक्षात्फलसाधनत्वेन प्राधान्यमेव सर्वेषामुताज्ञाङ्गित्वम् । प्राधान्येऽपि किं विकल्पेन सर्वेषां तुल्यफलत्वम् । यद्वा कश्चिदस्ति विशेष इति ॥ २ ॥ तत्र

मां भजन्ति गुणाः सर्वे निर्गुणं निरपेक्षकम् ॥ सुहृदं प्रियमात्मानं साम्यासङ्गादयोऽगुणाः ॥ ४० ॥ इति मे छिन्न-संदेहा मुनयः सनकादयः ॥ सभाजयित्वा परया भक्त्याऽगुणत संस्तवैः ॥ ४१ ॥ तैरहं पूजितः सम्यक् संस्तुतः परमर्षिभिः ॥ प्रत्येयाय स्वकं धाम पश्यतः परमेष्ठिनः ॥ ४२ ॥ ॥ इति श्रीमद्भागवते महापुराणे एकादशस्कन्धे त्रयोदशोऽध्यायः ॥ १३ ॥ ॥ ४३ ॥ ॥ उद्धव उवाच ॥ वदन्ति कृष्ण श्रेयांसि बहूनि ब्रह्मवादिनः ॥ तेषां विकल्प-प्राधान्यमुताहो एकमुख्यता ॥ १ ॥ भवतोदाहृतः स्वामिन्भक्तियोगोऽनपेक्षितः ॥ निरस्य सर्वतः सङ्गं येन त्वय्याविशेनमनः ॥ २ ॥ ॥ श्रीभगवानुवाच ॥ कालेन नष्टा प्रलये वाणीयं वेदसंज्ञिता ॥ मयादौ ब्रह्मणे प्रोक्ता धर्मो यस्यां मदात्मकः ॥ ३ ॥ तेन प्रोक्ता च पुत्राय मनवे पूर्वजाय सा ॥ ततो भृग्वादयोऽगृह्णन्सप्त ब्रह्ममहर्षयः ॥ ४ ॥ तेभ्यः पितृभ्यस्तत्पुत्रा देवदानवगुह्यकाः ॥ मनुष्याः सिद्धगन्धर्वाः सविद्याधरचारणाः ॥ ५ ॥ किंदेवाः किंनरा नागा रक्षःकिंपुरुषादयः ॥ बह्व्यस्तेषां प्रकृतयो रजःसत्त्वतमोभुवः ॥ ६ ॥ ॥ ॥

भक्तिरेव महाफलत्वेन मुख्या, अन्यानि तु स्वस्वप्रकृत्यनुसारेण पुण्यस्थानीयस्वर्गादिफलबुद्धिभिः प्राणिभिः प्राधान्येन परिकल्पितानि शुद्धकफलानीति विवेक्तुं प्रकृत्यनुसारेण बहुधा वेदार्थप्रतिपत्तिमाह—कालेनेति सप्तभिः । मदात्मकः मय्येवात्मा चित्तं येन सः ॥ ३ ॥ भृग्वादयः भृगुश्च—‘मरीचि-रत्र्यङ्गिरसौ पुलस्त्यः पुलहः क्रतुः’ इत्येते च सप्त ब्रह्माणः प्रजापतयस्ते च ते ब्रह्मर्षयश्च ॥ ४ ॥ ५ ॥ किंदेवाः क्रमसेददौर्गन्ध्यादिराहिल्येन किं देवा मनुष्या वेति संदेहास्पदभूता द्वीपान्तरमनुष्याः । एवं किंनराः किंचिन्नरा इव मुखतः शरीरतो वा । किंपुरुषाः किंचित्पुरुषा इव वानरादयः । प्रकृतयो वासनाबह्वयः । कुतः । रजःसत्त्वतमांसि भुवः जन्मस्थानानि यासां ताः ॥ ६ ॥ ॥ ॥ ॥ ॥ ॥

१ अज्ञाङ्गित्वं यथा दर्शपूर्णमासादीनां परमापूर्वप्रत्यङ्गत्वेऽपि प्रयागाद्यपेक्षयाङ्गित्वं तथा केषामङ्गित्वं केषां चाङ्गत्वमित्यर्थः । २ यद्वा अथवा कश्चिदस्तिविशेष इति प्राधान्येऽपि—‘हेतो-अधिकतरस्तेषां’, ‘कुच्छ्रो महानिव भवार्णव’ इत्यादिन्यायेन हेताहेतुलक्षणे विशेषः कस्तदस्ति वेत्यर्थः । ३ आदौ ब्रह्मकल्पादौ ।

भूतानि देवासुरमनुष्यादीनि । चित्रा वाचो वेदार्थव्याख्यानविषयाः ॥ ७ ॥ एवमित्युक्तोपसंहारः केषांचिदध्ययनादिशून्यानामप्युपदेशपारम्पर्येण । अपरे पाखण्डमतयो वेदविरुद्धार्थमतयः ॥ ८ ॥ तत्प्रकृतीनां मायागुणमूलत्वान्मन्मायामोहितधियः । अनेकान्तं नानाविधम् ॥ ९ ॥ तदेवाह—धर्ममिति सार्धेन । धर्मं कर्म भीमांसकाः । यदुक्तम्—‘मोक्षार्थी न प्रवर्तते तत्र काम्यनिषेधयोः ॥ नित्यनैमित्तिके कुर्यात्प्रत्यवायजिहासया ॥’ इत्यादि । यशः काव्यालंकारकृतः । यथाहुः—‘यावत्कीर्तिर्मनुष्यस्य पुण्यलोकेषु गीयते ॥ तावद्वर्षसहस्राणि स्वर्गलोके महीयते ॥’ इति । कामं वात्स्यायनादयः । सत्यं दमं शमं च योगशास्त्रकृतः । अन्ये दृष्टार्थवादिनो दण्डनीतिकृतो वै प्रसिद्धं ऐश्वर्यमेव स्वार्थं पुरुषार्थं वदन्ति । अतः सामाद्युपाया एव श्रेयःसाधनमिति तेषां मतम् । तथैव त्यागं भोजनं च लोकायतिकाः । यज्ञतपोदानं यज्ञो देवतानां पूजनं तपश्च दानं च ॥ १० ॥ तेषां तुच्छफलत्वमाह—आद्यन्तवन्त इति । एषां लोका एतैः साध्यानि

याभिर्भूतानि भिद्यन्ते भूतानां मतयस्तथा ॥ यथाप्रकृति सर्वेषां चित्रा वाचः स्रवन्ति हि ॥ ७ ॥ एवं प्रकृतिवैचित्र्याद्भिद्यन्ते मतयो नृणाम् ॥ पारम्पर्येण केषांचित्पाखण्डमतयोऽपरे ॥ ८ ॥ मन्मायामोहितधियः पुरुषाः पुरुषर्षभ ॥ श्रेयो वदन्त्यनेकान्तं यथाकर्म यथारुचि ॥ ९ ॥ धर्ममेके यशश्चान्ये कामं सत्यं दमं शमम् ॥ अन्ये वदन्ति स्वार्थं वा ऐश्वर्यं त्यागभोजनम् ॥ केचिद्यज्ञतपोदानं व्रतानि नियमान्यमान् ॥ १० ॥ आद्यन्तवन्त एवेषां लोकाः कर्मविनिर्मिताः ॥ दुःखोदकास्तमोनिष्ठाः क्षुद्रानन्दाः शुचार्पिताः ॥ ११ ॥ मय्यर्पितात्मनः सभ्य निरपेक्षस्य सर्वतः ॥ मयात्मना सुखं यत्तत्कृतः स्याद्विषयात्मनाम् ॥ १२ ॥ अकिंचनस्य दान्तस्य शान्तस्य समचेतसः ॥ मया संतुष्टमनसः सर्वाः सुखमया दिशः ॥ १३ ॥ न पारमेष्ठ्यं न महेन्द्रधिष्यं न सार्वभौमं न रसाधिपत्यम् ॥ न योगसिद्धीरपुनर्भवं वा मय्यर्पितात्मेच्छति मद्भिन्नान्यत् ॥ १४ ॥ न तथा मे प्रियतम आत्मयोनिर्न शंकरः ॥ न च संकर्षणो न श्रीर्नैवात्मा च यथा भवान् ॥ १५ ॥ निरपेक्षं मुनिं शान्तं निर्वैरं समदर्शनम् ॥ अनुव्रजाम्यहं नित्यं पूयेयेत्याङ्घ्रिरेणुभिः ॥ १६ ॥ ॥

फलानि । तमोनिष्ठा मोहावसानाः । भोगकालेऽप्यसूयादिभिः शुचार्पिता व्यासाः ॥ ११ ॥ भक्तेर्मुख्यत्वमाह—मयीति यावत्समाप्ति । हे सभ्य, मया परमानन्दरूपेणात्मना स्वरूपत्वेन स्फुरता ॥ १२ ॥ किंच, अन्येषां तत्तल्लोकादिपरिच्छिन्नं सुखं भक्तस्य तु परिपूर्णमित्याह—अकिंचनस्येति ॥ १३ ॥ परिपूर्णतामेवाह—न पारमेष्ठ्यमिति । रसाधिपत्यं पातालादिस्वाम्यम् । अपुनर्भवं मोक्षमपि । मद्भिन्ना मां हित्वाऽन्यत्रेच्छति । अहमेव तस्य प्रेष्ठ इत्यर्थः ॥ १४ ॥ ममापि स एव प्रेष्ठ इत्याह—न तथेति द्वाभ्याम् । आत्मयोनिर्ब्रह्मा पुत्रोऽपि । शंकरो मत्स्वरूपभूतोऽपि । संकर्षणो आतापि । श्रीर्भार्यापि । आत्मा मूर्तिरपि । यथा भक्त इति वक्तव्येऽतिदुर्षणाह—भवानिति ॥ १५ ॥ पूयेय मदन्तर्वर्तिब्रह्माण्डानि पवित्रीकुर्यामिति भावेनेत्यर्थः ॥ १६ ॥ ॥ ॥

१ धर्मं नित्यनैमित्तिकाचरणरूपम् । २ परिग्रहशून्यम् । ३ ‘पूयेतेति’ इति वीर० संमतः पाठः । ४ स्वरूपत्वेन रस्मीनां रविवन्मूलरूपत्वेन स्फुरता । ५ अन्येषां धर्माद्यधिष्ठातृणाम् । ६ परिच्छिन्नं परिमितमनित्यं च ।

किंच, मद्भक्तानां सुखमेतावदेवंभूतमिति वा को वक्तुं समर्थो यतस्तत्सर्वेषां निरुपममित्याह—निर्किंचना इति । महान्तो निरभिमानाः । अनालब्धधियोऽस्पृष्टचिन्ताः । निर्किंचनत्वादीनां वयेष्टं हेतुहेतुमद्भावः । एवंभूता मम मदीया यत्सुखं जुषन्ति सेवन्ते तत्सुखं त एव विदुर्लभन्ते नान्ये । कुतः । निरपेक्षं नास्त्यपेक्षणीयं येषां ते निरपेक्षास्तैरेव लभ्यं न तु मोक्षपेक्षैरपीत्यर्थः । यद्वा, एवंभूताः सन्तो ये मम मामित्यर्थः, जुषन्ति प्रीणन्ति त एव यज्ञैरपेक्षं सुखं तद्दिदुर्नान्य इत्यन्वयः ॥ १७ ॥ अपि च आत्मा तावदुत्तममक्तकथा, यतः प्राकृतोऽपि भक्तः कृतार्थ एवेत्याह—वाध्यमान इति द्वाभ्याम् । विषयैराकृष्यमाणोऽपि । प्रगल्भया समर्थया ॥ १८ ॥ पाकाद्यर्थं प्रज्वालितोऽग्निर्था काष्ठानि भस्मीकरोति तथा रागादिनापि कर्षन्मद्विषया सती भक्तिः

निर्किंचना मय्यनुरक्तचेतसः शान्ता महान्तोऽखिलजीववत्सलाः ॥ कामैरनालब्धधियो जुषन्ति यत्तन्नैरपेक्ष्यं न विदुः सुखं मम ॥ १७ ॥ बाध्यमानोऽपि मद्भक्तो विषयैरजितेन्द्रियः ॥ प्रायः प्रगल्भया भक्त्या विषयैर्नाभिभूयते ॥ १८ ॥ यथाग्निः सुसमृद्धार्चिः करोत्येधांसि भस्मसात् ॥ तथा मद्विषया भक्तिरुद्धवैनांसि कृत्स्नशः ॥ १९ ॥ न साधयति मां योगो न सांख्यं धर्म उद्धव ॥ न स्वाध्यायस्तपस्त्यागो यथा भक्तिर्ममोर्जिता ॥ २० ॥ भक्त्याऽहमेकया ग्राह्यः श्रद्धयात्मा प्रियः सताम् ॥ भक्तिः पुनाति मन्निष्ठा श्वपाकानपि संभवात् ॥ २१ ॥ धर्मः सत्यदयोपेतो विद्या वा तपसान्विता ॥ मद्भक्त्यापेतमार्त्मानं न सम्यक्प्रपुनाति हि ॥ २२ ॥ कथं विना रोमहर्षं द्रवता चेतसा विना ॥ विनानन्दाश्रुकलया शुष्येद्भक्त्या विनाशयः ॥ २३ ॥ वाग्गद्गदा द्रवते यस्य चित्तं रुदत्यभीक्ष्णं हसति क्वचिच्च ॥ विलज्ज उद्गायति नृत्यते च मद्भक्तियुक्तो भुवनं पुनाति ॥ २४ ॥ यथाग्निना हेम मलं जहाति ध्मातं पुनः स्वं भजते च रूपम् ॥ आत्मा च कर्मानुशयं विधूय मद्भक्तियोगेन भजत्यथो माम् ॥ २५ ॥ ॥ ॥

समस्तपापानीति भगवानपि स्वभक्तिमहिमाश्रयेण संबोधयति—अहो उद्धव विस्मयं शृण्वति ॥ १९ ॥ अत एवभूतं श्रेयो नान्यदस्तीत्याह—न साधयतीति द्वाभ्याम् ॥ २० ॥ श्रद्धया या भक्तिस्तया । संभवाज्जातिदोषादपीत्यर्थः ॥ २१ ॥ भक्त्यभावेऽन्यत्साधनं व्यर्थमित्याह द्वाभ्याम्—धर्म इति ॥ २२ ॥ रोमहर्षादिकं विना कथं भक्तिर्भवति, भक्त्या विना च कथमाशयः शुष्येदिति ॥ २३ ॥ किंच, भक्तिः स्वाश्रयं शोधयतीति किं वक्तव्यं, यतो गद्गदागादिलक्ष्णो मद्भक्तियुक्तो लोकं सर्वं पुनातीत्याह—वागिति ॥ २४ ॥ अपि च भक्त्यैवात्मशुद्धिर्नान्यत इति सद्यन्तमाह—यथेति । यथाग्निना ध्मातं तापितमेव हेम सुवर्णमन्तर्भलं जहाति न क्षालनादिभिः । स्वं निजं रूपं च भजते । कर्मानुशयं कर्मवासनाम् । मां भजते मद्रूपतामापद्यते ॥ २५ ॥ ॥ ॥

१ अन्ये इति पदमध्याहारलभ्यम् । २ प्राय इत्यनेन स्वापराधो व्यावर्त्यते । ‘प्रशस्तयापि मद्भक्त्या’ इति विज० संमतः पाठः । ३ न वशीकरोति अथवा वराय नोन्मुखं करोति । ४ ‘सकाममपि’ इति पाठः । ५ आत्मानमन्तःकरणम् । ६ भक्तिर्गन्त्यते इति शेषपूरणम् । ७ आदिना तत्क्षणवर्षणादिग्रहः ।

ननु 'ब्रह्मविदाप्नोति परम्', 'तमेव विदित्वाऽतिमृत्युमेति' इत्यादिश्रुतिभ्यो ज्ञानादेवाविद्यानिवृत्त्या त्वत्प्राप्तिरवगम्यते, कुतो भक्तियोगेनेत्युच्यते तत्राह—
यथा यथेति । आत्मा चित्तं परिमृज्यते शोधयते मत्पुण्यकथानां श्रवणैरभिधानैश्च भक्तेरेवावान्तरव्यापारो ज्ञानं न पृथगित्यर्थः ॥२६॥ किंच ज्ञानं नाम चित्तस्य
मदाकारपरिणामः, स च मां भजतः स्वभावत एव भवति, न च यत्नान्तरमपेक्षत इति सदृष्टान्तमाह—विषयानिति ॥ २७ ॥ यस्मादन्यसाधनं तत्फलं च स्वप्न-
नोरथवदसदभिधानमात्रं तस्मात्तद्विहाय मय्येव मनः समाहितं कुर्विति प्रकरणार्थमुपसंहरति—तस्मादिति । मद्भावभावितं मद्भावेन भजनेनैव शोधितम्
॥२८॥ विशेषतो वात्स्यायनाद्युक्तकाममार्गाः परित्याज्या इत्याह—स्त्रीणामिति । आत्मवान् धीरः सन् । क्षेमे निर्भये देशे । विविक्ते विजने ॥२९॥ एतदुप-
पादयति—न तथेति । अस्य पुंसो यथा तत्सङ्गिसङ्गतः क्लेशो भवेत् । यथा च बन्धो योषित्सङ्गतस्तथान्यप्रसङ्गतो न भवेदिति ॥३०॥ मां चिन्तयेदित्युक्तं तत्प्रकारं

यथा यथात्मा परिमृज्यतेऽसौ मत्पुण्यगाथाश्रवणाभिधानैः ॥ तथा तथा पश्यति वस्तु सूक्ष्मं चक्षुर्यथैवाञ्जनसं-
प्रयुक्तम् ॥ २६ ॥ विषयान् ध्यायतश्चित्तं विषयेषु विषजते ॥ मामनुस्मरतश्चित्तं मय्येव प्रविलीयते ॥ २७ ॥ तस्मा-
दसदभिधानं यथा स्वप्नमनोरथम् ॥ हित्वा मयि समाधत्स्व मनो मद्भावभावितम् ॥ २८ ॥ स्त्रीणां स्त्रीसङ्गिनां
सङ्गं त्यक्त्वा दूरत आत्मवान् ॥ क्षेमे विविक्त आसीनश्चिन्तयेन्मामतन्द्रितः ॥ २९ ॥ न तथास्य भवेत्क्लेशो बन्ध-
श्चान्यप्रसङ्गतः ॥ योषित्सङ्गाद्यथा पुंसो यथा तत्सङ्गिसङ्गतः ॥ ३० ॥ ॥ उद्धव उवाच ॥ यथा त्वामरविन्दाक्ष
यादृशं वा यदात्मकम् ॥ ध्यायेन्मुमुक्षुरेतन्मे ध्यानं मे वक्तुमर्हसि ॥ ३१ ॥ ॥ श्रीभगवानुवाच ॥ सम आसन
आसीनः समकायो यथासुखम् ॥ हस्तावुत्सङ्ग आधाय स्वनासाग्रकृतेक्षणः ॥ ३२ ॥ प्राणस्य शोधयेन्मार्गं पूर-
कुम्भकरेचकैः ॥ विपर्ययेणापि शनैरभ्यसेन्निर्जितेन्द्रियः ॥ ३३ ॥ ॥ ॥ ॥

पृच्छति—यथेति ध्यानाङ्गप्रश्नः । यादृशमिति ध्येयविशेषणप्रश्नः । यदात्मकमिति यस्य तानि विशेषणानि तत्स्वरूपप्रश्नः । एतन्मे ध्यानं मे वक्तुमर्हसीति
पाठः । तत्रायमर्थः—मुमुक्षुस्त्वां यथा ध्यायेत्तन्मे वक्तुमर्हसीति जिज्ञासोः कथनाय । मे पुनरेतच्चद्वास्वमेव पुरुषार्थो न तु ध्यानेन कृत्यमस्तीति । तदुक्तम्—
'त्वयोपमुक्तस्त्वग्गन्धः' इत्यादि । 'त्वं वक्तुमर्हसि' इति पाठः सुगमः ॥ ३१ ॥ तत्र ध्यानाङ्गत्वेनासनप्राणायामप्रकारमाह—सम इति चतुर्भिः । समे नात्युच्छ्रिते
नातिनीचे आसने कम्बलादौ समकायः सन् । यथासुखमासीन इति नास्ति स्वस्तिकादिनियम इत्युक्तम् । नासाग्रनिरीक्षणं च चित्तस्थैर्यार्थ—'अन्तर्लक्ष्योऽबहि-
र्दृष्टिः स्थिरचित्तः सुसंयतः' इति योगशास्त्रोक्तेः ॥ ३२ ॥ विपर्ययेण रेचकपूरककुम्भकक्रमेणापि । यद्वा वामनाम्ना पूरितं दक्षिणया त्यजेत्तथा वा पूरितं वामयेत्येवं
विपर्ययेण । यथोक्तं योगे—'इडया पूरयेद्वायुं त्यजेत्पिङ्गला ततः । पिङ्गलापूरितं वायुमिडया च परित्यजेत् ।' इति । निर्जितेन्द्रिय इति प्रत्याहार उक्तः ॥ ३३ ॥

१ भवान्तरव्यापार इति यथा चक्षुषः करणत्वेऽपि संयोगादिरवान्तरव्यापारस्तथा ज्ञानमपि । न हि काष्ठैः पचतीत्युक्ते ज्वालानामसाधनत्वं प्रतीयते इति तस्य तत्परिकरत्वमभिप्रेतम् ।
२ विषयानित्येतदग्रे 'तदुक्तम्—जगद्ब्रुवा धनमयं कामुकाः कामिनीमयम् ॥ नारायणमयं धीराः पश्यन्ति ज्ञानचक्षुषः' इत्यधिकं कश्चित् । ३ असतां विषयाणामभिधानं चिन्तनम् ।
४ अन्तर्लक्ष्यो इति लक्ष्यैकदृष्टिः, अबहिर्दृष्टिर्बाह्यविषयानुसंधानशून्यः ।

प्राणायामो द्विविधः—सगर्भोऽगर्भश्चेति । तत्र श्रेष्ठत्वात्प्रणवगर्ममाह—इदीति द्वाभ्याम् । मूलाधारादारभ्याविच्छिन्नं सन्ततं घण्टानादतुल्यमोङ्कारं इदि
संस्थितं प्राणेनोदीर्योर्ध्वं द्वादशान्तपर्यन्तं नीत्वा । कथम् । विसोर्णवत् कमलनालतन्तुवत् । तत्र मात्रातीते स्वरं पञ्चदशं बिन्दुं संवेशयेत् । अथ पुनरित्यस्य
तं च बिन्दुशिरस्कं कुर्यादित्यर्थः । यद्वा, मूलाधारादारभ्य मूर्धान्तपर्यन्तं विसतन्तुवत्सूक्ष्ममविच्छिन्नं सन्ततं इदि मनसि प्राणेनोदीर्याभिव्यज्याथ पुनस्तत्रो-
ङ्कारे घण्टानादतुल्यं स्वरमुदात्तं नादं स्थिरीकुर्यादिति ॥ ३४ ॥ मासादर्वाक् जितानिलो भवति ॥ ३५ ॥ एवं ध्यानाङ्गमुक्त्वा यादृशमित्युत्तरं वक्तुं
ध्येयपीठमाह—हृत्पुण्डरीकमिति साधनं । अन्तस्थं देहान्तर्वाति ऊर्ध्वनालमधोमुखं मुकुलितं च कदलीपुष्पसंकाशं यदस्ति तद्विपरीतं ध्यात्वेत्यर्थः ॥ ३६ ॥
न्यसेच्छिन्तयेत् । सविशेषणं ध्यानमाह—वह्निमध्ये इति षड्भिः । ध्यानमङ्गलं ध्यानस्य शुभं विषयम् ॥ ३७ ॥ सममनुरूपावयवम् । दीर्घाश्चारवश्चत्वारो

हृद्यविच्छिन्नमोङ्कारं घण्टानादं विसोर्णवत् ॥ प्राणेनोदीर्यं तत्राथ पुनः संवेशयेत्स्वरम् ॥ ३४ ॥ एवं प्रणवसंयुक्तं
प्राणमेव समभ्यसेत् ॥ दशकृत्वस्त्रिषवणं मासादर्वाग्जितानिलः ॥ ३५ ॥ हृत्पुण्डरीकमन्तस्थमूर्ध्वनालमधोमुखम् ॥
ध्यात्वोर्ध्वमुखमुन्निरमष्टपत्रं सकर्णिकम् ॥ ३६ ॥ कर्णिकायां न्यसेत्सूर्यसोमाग्नीनुत्तरोत्तरम् ॥ वह्निमध्ये स्मरेद्रूपं ममै-
तद्व्यानमङ्गलम् ॥ ३७ ॥ समं प्रशान्तं सुमुखं दीर्घचारुचतुर्भुजम् ॥ सुचारु सुन्दरग्रीवं सुकपोलं शुचिसितम्
॥ ३८ ॥ समानकर्णविन्यस्तस्फुरन्मकरकुण्डलम् ॥ हेमाम्बरं घनश्यामं श्रीवत्सश्रीनिकेतनम् ॥ ३९ ॥ शङ्खचक्र-
गदापद्मवनमालाविभूषितम् ॥ नूपुरैर्विलसत्पादं कौस्तुभप्रभया युतम् ॥ ४० ॥ द्युमत्किरीटकटकटिसूत्राङ्गदायु-
तम् ॥ सर्वाङ्गसुन्दरं हृद्यं प्रसादसुमुखेक्षणम् ॥ ४१ ॥ सुकुमारमभिध्यायेत्सर्वाङ्गेषु मनो दधत् ॥ इन्द्रियाणीन्द्रि-
यार्थेभ्यो मनसाकृष्य तन्मनः ॥ बुद्ध्या सारथिना धीरः प्रणयेन्मयि सर्वतः ॥ ४२ ॥ तत्सर्वव्यापकं चित्तमाकृ-
ष्यैकत्र धारयेत् ॥ नान्यानि चिन्तयेद्भूयः सुसितं भावयेन्मुखम् ॥ ४३ ॥ ॥ ॥

भुजा यस्मिंस्तत् । सुचारु अतिरम्यम् ॥ ३८ ॥ समानयोः कर्णयोर्विन्यस्ते स्फुरती मकराकारे कुण्डले यस्मिंस्तत् । श्रीवत्सश्रियोर्निकेतनं वक्षसि दक्षिण-
वामतः । ताभ्यां युक्तमित्यर्थः ॥ ३९ ॥ ४० ॥ द्युमद्भिः किरीटादिभिरासमन्ताद्युतमलंकृतम् । प्रसादेन शोभनं सुखमीक्षणं च यस्मिंस्तत् ॥ ४१ ॥
सुकुमारमतिकोमलम् । सविशेषणं ध्यानमुपसंहरति—इन्द्रियाणीति । प्रकर्षेण नयेत् । सर्वतः सर्वाङ्गयुक्ते ॥ ४२ ॥ यादृशमित्युत्तरत्वेन सविशेषण-
मुक्त्वा यदात्मकमित्युत्तरतया शनैर्विशेषणत्यागेन ध्यानमेव समाधिपर्यन्तमाह—तदिति त्रिभिः । एकत्राङ्गे । अन्यान्यङ्गानि न चिन्तयेत् । एकत्रेति
यदुक्तं तदेवाङ्गं दर्शयति—सुसितमिति ॥ ४३ ॥ ॥ ॥ ॥ ॥ ॥ ॥

१ सगर्भो मण्डसहितः । अगर्भस्तच्छून्यः । २ द्वादशाङ्गुलपर्यन्तं अनाहतान्तमित्यर्थः इति चक्रवर्ती । ३ अनुरूपा अन्यूनाधिका अवयवा यस्मिन् रूपे । ४ सारथिना सहायरूपया ।
५ सर्वव्यापकं सर्वाङ्गाभिनिविष्टम् ।

व्योम्नि सर्वकारणरूपे । तच्च कारणत्वमपि त्यक्त्वा मदारोहो मयि शुद्धे ब्रह्मण्यारूढः सन् किञ्चिद्वातृध्येयविभागमपि न चिन्तयेत् ॥ ४४ ॥ भामेवात्मनि विचष्टे आत्मानं च सर्वात्मनि मयि संयुतं विचष्टे । ज्योतिर्ज्योतिषि संयुक्तमिवेत्यन्वयः ॥ ४५ ॥ एवंभूतसमाधिपर्यन्तध्यानस्य फलमाह—ध्यानेनेति । मनो युञ्जतः समादधतः । द्रव्यज्ञानक्रियाभ्रमोऽधिभूताधिदैवाध्यात्मरूपो दृश्यद्रष्टृदर्शनरूपो वा भ्रमो निर्वाणं शान्तिं सम्यग्यास्यतीति ॥ ४६ ॥ ॥ इति श्रीमद्भागवते महापुराणे एकादशस्कन्धे भावार्थदीपिकायां टीकायां चतुर्दशोऽध्यायः ॥ १४ ॥ ॥ ततः पञ्चदशे प्रोक्ताः सिद्धयो धारणानुगाः ॥ श्रीविष्णुपदसंग्रहावन्तरायतया मताः ॥ १ ॥ एवं मनो युञ्जतो योगिनोऽन्तराविर्भवन्त्यः सिद्धयोऽप्यन्तरायप्राया एव, अतस्ताः परिहृत्य परमेश्वरपर एव भवेदिति वक्तुं सिद्धीराह—जितेन्द्रियस्येति । युक्तस्य स्थिरचित्तस्य ॥ १ ॥ सिद्धिति वितर्के । का स्वित्किनामा, कथं स्वित्कीदृशी वा । धारणाश्च कतीति प्रश्नान्तरे वाशब्दः ।

तत्र लब्धपदं चित्तमाकृष्य व्योम्नि धारयेत् ॥ तच्च त्यक्त्वा मदारोहो न किञ्चिदपि चिन्तयेत् ॥ ४४ ॥ एवं समाहितमतिर्भामेवात्मानमात्मनि ॥ विचष्टे मयि सर्वात्मन् ज्योतिर्ज्योतिषि संयुतम् ॥ ४५ ॥ ध्यानेनेत्यं सुतीव्रेण युञ्जतो योगिनो मनः ॥ संयास्यत्याशु निर्वाणं द्रव्यज्ञानक्रियाभ्रमः ॥ ४६ ॥ ॥ इति श्रीमद्भाग० महापुराणे एकादशस्कन्धे भगवदुद्धवसंवादे चतुर्दशोऽध्यायः ॥ १४ ॥ ॥ श्रीभगवानुवाच ॥ जितेन्द्रियस्य युक्तस्य जितश्वासस्य योगिनः ॥ मयि धारयतश्चेत उपतिष्ठन्ति सिद्धयः ॥ १ ॥ ॥ उद्धव उवाच ॥ कया धारणया का स्वित्कथं स्वित्सिद्धिरच्युत ॥ कति वा सिद्धयो ब्रूहि योगिनां सिद्धिदो भवान् ॥ २ ॥ ॥ श्रीभगवानुवाच ॥ सिद्धयोऽष्टादश प्रोक्ता धारणा योगपारंगैः ॥ तासामष्टौ मत्प्रधाना दशैव गुणहेतवः ॥ ३ ॥ अणिमौ महिमा मूर्तेर्लघिमा प्राप्तिरिन्द्रियैः ॥ प्राकाश्यं श्रुतदृष्टेषु शक्तिप्रेरणमीशिता ॥ ४ ॥ गुणेष्वसङ्गो वशिता यत्कामस्तदवस्यति ॥ एता मे सिद्धयः सौम्य अष्टावौत्पत्तिका मताः ॥ ५ ॥

त्वमेवैतज्जानासि नान्य इत्याशयेनाह—योगिनामिति ॥ २ ॥ धारणाश्चाष्टादशेत्यनुपङ्गः । योगपारंगैरिति । त्रिकालज्ञत्वादिभुद्रसिद्धीरन्येऽपि जानन्तीति भावः । अहमेव प्रधानं मुख्यः स्वभावत आश्रयो यासां ताः । मत्सारूप्यं प्राप्तेषु किञ्चिन्न्यूना भवन्तीति भावः । गुणहेतवः सत्त्वोत्कर्षहेतुकाः ॥ ३ ॥ ताः स्वरूपेणोपदिशति—अणिमेति सार्धैः पञ्चभिः । अणिमा महिमा लघिमा च मूर्तेर्देहस्य तिलः सिद्धयः । प्राप्तिर्नाम सिद्धिः । सर्वप्राणिनामिन्द्रियैः सह तत्तदधिष्ठातृदेवतारूपेण संबन्ध इत्यर्थः । श्रुतेषु पारलौकिकेषु दृष्टेषु दर्शनयोग्येष्वपि सर्वेषु भूविषयादिपिहितेष्वपि प्राकाश्यं भोगदर्शनसामर्थ्यं सिद्धिः शक्तीनां मायातदंशभूतानां प्रेरणम् । तत्रेश्वरे मायाया अन्येषु तदंशानां प्रेरणमीशिता नाम सिद्धिः ॥ ४ ॥ विषयभोगेष्वसङ्गो वशिता सिद्धिः । यत्कामो यद्यत्सुखं कामयते तत्तदवस्यति तस्य तस्य सीमानं प्राप्नोतीति सिद्धिः । औत्पत्तिकाः स्वाभाविक्यो निरतिशयाश्चेत्यर्थः ॥ ५ ॥ ॥

१ मां तत्पदार्थमेव चिद्रूपत्वेनानुगतं आत्मनि त्वंपदार्थं विचष्टे । आत्मानं त्वंपदार्थम् । २ धारणानुगास्तत्तद्धारणानुवर्तिन्यः । ३ योगिदेहस्य शिलादावपि प्रवेशप्रयोजकोऽणुत्वलक्षणो गुणोऽणिमा । तथा तस्यैव सर्वव्यापकलक्षणो महिमा । येन सूर्यमरीचीरवलम्ब्य देहस्य सूर्यलोकप्राप्तिर्भवति स लघुत्वलक्षणो लघिमा । ४ सर्वप्राणिनामिन्द्रियैः सह तत्तद्विषयप्राप्तिरिति फलितम् । ५ इयं सिद्धिः कामावसायितानाम्नीति चक्र० । प्राकाम्यास्येति विज्ञ० ।

गुणहेतुसिद्धीराह—अनूर्मिमत्त्वं क्षुत्पिपासादिराहित्यम् । दूरे श्रवणं दर्शनं चेति द्वे सिद्धी । मनोवेगेन देहस्य गतिः । कामितरूपप्राप्तिः । परकाये प्रवेशः ॥ ६ ॥ स्वेच्छामृत्युः । अप्सरोभिः सह देवानां याः क्रीडास्तासामनुदर्शनं प्राप्तिः । संकल्पानुरूपप्राप्तिः । अप्रतिहता आसमन्ताद्गतिर्यस्याः सा आज्ञा चेत्येता दश ॥ ७ ॥ भुद्रसिद्धीश्च पञ्चाह—त्रिकालज्ञत्वमिति । अद्वन्द्वं शीतोष्णाद्यनभिभवः । अश्यादीनां संस्तम्भनम् ॥ ८ ॥ तत्तद्धारणाभिः सह विशेषतो निरूपयति—यदेति यावत्समाप्ति ॥ ९ ॥ भूतसूक्ष्मोपाधौ मयि तन्मात्रं भूतसूक्ष्माकारम् । स तन्मात्रोपासकः । मम मदीयमणिमानम् ॥ १० ॥ ज्ञानशक्तिमहत्तत्त्वोपाधौ मयि यथासंस्थं महत्तत्त्वाकारम् । भूतानां चेति । आकाशादिभूतोपाधौ च मयि मनो धारयन्तत्तद्भूतमहिमानं प्राप्नोतीत्यर्थः ॥ ११ ॥ वाय्वादिभूतानां ये परमाणवस्तन्मये तदुपाधौ मयि चित्तं रञ्जयन् योगी कालसूक्ष्मार्थतां कालपरमाणुपाधिरूपतामिति लघुत्वविवरणम् । तदुक्तम्—‘स कालः

अनूर्मिमत्त्वं देहेऽस्मिन्दूरश्रवणदर्शनम् ॥ मनोजवः कामरूपं परकायप्रवेशनम् ॥ ६ ॥ स्वेच्छन्दमृत्युर्देवानां सहक्रीडानुदर्शनम् ॥ यथासंकल्पसंसिद्धिराज्ञाऽप्रतिहता गतिः ॥ ७ ॥ त्रिकालज्ञत्वमद्वन्द्वं परचित्ताद्यभिज्ञता ॥ अग्न्यर्काम्बुविषादीनां प्रतिष्ठम्भोऽपराजयः ॥ ८ ॥ एताश्चोद्देशतः प्रोक्ता योगधारणसिद्धयः ॥ यया धारणया या स्याद्यथा वा स्यान्निबोध मे ॥ ९ ॥ भूतसूक्ष्मात्मनि मयि तन्मात्रं धारयेन्मनः ॥ अणिमानमवाप्नोति तन्मात्रोपासको मम ॥ १० ॥ महत्यात्मनमपि परे यथासंस्थं मनो दधत् ॥ महिमानमवाप्नोति भूतानां च पृथक्पृथक् ॥ ११ ॥ परमाणुमये चित्तं भूतानां मयि रञ्जयन् ॥ कालसूक्ष्मार्थतां योगी लघिमानमवाप्नुयात् ॥ १२ ॥ धारयन्मय्यहंतत्त्वे मनो वैकारिकेऽखिलम् ॥ सर्वेन्द्रियाणामात्मत्वं प्राप्तिं प्राप्नोति मन्मनाः ॥ १३ ॥ महत्यात्मनि यः सूत्रे धारयेन्मयि मानसम् ॥ प्राकाश्यं पारमेष्ठ्यं मे विन्दतेऽव्यक्तजन्मनः ॥ १४ ॥ विष्णौ व्यधीश्वरे चित्तं धारयेत्कालविग्रहे ॥ स ईशित्वमवाप्नोति क्षेत्रक्षेत्रज्ञचोदनाम् ॥ १५ ॥ ॥

परमाणुवै यो मुक्ते परमाणुताम्’ इति ॥ १२ ॥ वैकारिकाहंकारोपाधौ मयि । अखिलमेकाग्रम् । आत्मत्वमधिष्ठातृत्वम् । अत्र हेतुः—मन्मनाः । मयि मनोधारणप्रभावादेवं भवति, नात्रातीव हेतुरनुसन्धेय इति भावः । एवं मद्धारणानुभावेन मद्योगबलमाश्रय इत्यादिषु द्रष्टव्यम् ॥ १३ ॥ क्रियाशक्तिप्रधानं महत्तत्त्वमेव सूत्रं तदुपाधौ मयि स मे पारमेष्ठ्यं सर्वोत्कृष्टं प्राकाश्यं विन्दते । कथंभूतस्य । अव्यक्ताजन्म यस्य तस्य सूत्रस्य । तदुपाधेर्मैत्यर्थः ॥ १४ ॥ व्यधीश्वरे त्रिगुणमायानियन्तरि अत एव कालविग्रहे आकलयितृरूपेऽन्तर्यामिणि । ईशित्वं विशिनष्टि—क्षेत्रज्ञानां जीवानां क्षेत्राणां तदुपाधीनां च चोदनां प्रेरणं, न तु विश्वसृष्ट्यादिकर्तृत्वलक्षणमित्यर्थः ॥ १५ ॥ ॥ ॥ ॥ ॥

१ संस्तम्भनं दाहादिशक्तिप्रतिबन्धनम् । २ इदं महिम्नो विशेषणम् । महति महत्तत्त्वोपाधौ मयि मनो दधत्सन् यथासंस्थं महत्तत्त्वाकारं महिमानमवाप्नोतीति योजना । ३ तथा भूतानामाकाशादीनां मध्ये पृथक् पृथक् तत्तद्भूतोपाधौ आकाशादिशरीरे मयि मनो दधत्सन्महिमानं तत्तद्भूतमहिमानं परममहदाकारतामवाप्नोतीति योजना । ४ कालस्य यः परमाणुरूपोपाधिः परमसूक्ष्मदेशावच्छिन्नाकाशसूक्ष्मरूपताम् । ५ उद्देशतः लक्षणपूर्वकसंज्ञामात्रतः । ६ वैकारिके सात्त्विके । ७ नात्रान्यो हेतुरनुसन्धेय इति कचित्पाठः ।

तुरीयाख्ये विराट् हिरण्यगर्भश्च कारणं चेत्युपाधयः ईशस्य यन्निर्भिर्हीनं तुरीयं तत्पदं विदुरित्येवंलक्षणे—‘ऐश्वर्यस्य समग्रस्य धर्मस्य यशसः श्रियः ॥ ज्ञानवैराग्ययोश्चैव षण्णां भग ईतीरणा ॥’ तद्वति भगवच्छब्दशब्दिते ॥ १६ ॥ यत्र परमानन्दरूपे सर्वोऽपि कामस्तदंशभूतोऽवसीयते समाप्यते तम् ॥ १७ ॥ अतः परं गुणहेतुकाः सिद्धीराह—शुद्धे सत्त्वात्मके । श्वेततां शुद्धरूपताम् ॥ १८ ॥ आकाशात्मा यः प्राणः समष्टिरूपस्तद्रूपे मयि मनसा घोषं नादं चिन्तयन्नसौ हंसो जीवस्तत्राकाशे उपलब्धा ज्ञाता सन् तत्रस्था विचित्रा वाचः शृणोति । यद्वा, तत्राकाशे उपलब्धा अभिव्यक्ता या वाचस्ता दूरतः शृणोतीति ॥ १९ ॥ त्वष्टा आदित्यस्तस्मिन्नपरिच्छिन्ने चक्षुःसंयोज्य तं च चक्षुषि संयोज्य तत्रोभयसंयोगे मां ध्यायन् विश्वं दूरतः पश्यति ॥ २० ॥ मनो देहं च तदनुवर्तिना वायुना सह मयि सुसंयोज्य वा मद्धारणा क्रियते तस्याः प्रभावेण यत्र मनो याति तत्रात्मा देहो यातीत्यर्थः । यद्वा, मनः कर्तुं आत्मानं वायुना

नारायणे तुरीयाख्ये भगवच्छब्दशब्दिते ॥ मनो मय्यादधद्योगी मैद्धर्मा वशिंतामियात् ॥ १६ ॥ निर्गुणे ब्रह्मणि मयि धारयन्विशदं मनः ॥ परमानन्दमाप्नोति यत्र कामोऽवसीयते ॥ १७ ॥ श्वेतद्वीपपतौ चित्तं शुद्धे धर्ममये मयि ॥ धारयन् श्वेततां याति षड्भिरहितो नरः ॥ १८ ॥ मय्याकाशात्मनि प्राणे मनसा घोषमुद्वहन् ॥ तत्रोपलब्धा भूतानां हंसो वाचः शृणोत्यसौ ॥ १९ ॥ चक्षुस्त्वष्टरि संयोज्य त्वष्टारमपि चक्षुषि ॥ मां तत्र मनसा ध्यायन्विश्वं पश्यति सूक्ष्मदृक् ॥ २० ॥ मनो मयि सुसंयोज्य देहं तदनु वायुना ॥ मद्धारणानुभावेन तत्रात्मा यत्र वै मनः ॥ २१ ॥ यदा मन उपादाय यद्यद्रूपं बुभूषति ॥ तत्तद्भवेन्मनोरूपं मद्योगबलमाश्रयः ॥ २२ ॥ परकायं विशन्सिद्ध आत्मानं तत्र भावयेत् ॥ पिण्डं हित्वा विशेत्प्राणो वायुभूतः षडङ्घ्रिवत् ॥ २३ ॥ पाष्ण्यापीड्य गुदं प्राणं हृदुरः कण्ठमूर्धसु ॥ आरोप्य ब्रह्मरन्ध्रेण ब्रह्म नीत्वोत्सृजेत्तनुम् ॥ २४ ॥ विहरिष्यन् सुराक्रीडे मत्स्थं सत्त्वं विभावयेत् ॥ विमानेनोपतिष्ठन्ति सत्त्ववृत्तीः सुरस्त्रियः ॥ २५ ॥

सह देहं च मयि सुसंयोज्य यत्र याति तदनु तत्र देहो यातीति ॥ २१ ॥ मन उपादाय उपादानकारणं कृत्वा यद्यदेवादिरूपं भवितुमिच्छति तत्तन्मनोरूपं मनसोऽभीष्टरूपं योगी भवेत् । कुतः । यतो मद्योगबलम् । योऽहमचिन्त्यशक्तिर्नानाकारस्तस्मिन्मयि मनसो योगो धारणा तस्य बलं प्रभावः स एवाश्रयः कारणम् ॥ २२ ॥ यत्र प्रविविक्लिता तत्रात्मानं चिन्तयेत् । ततः पिण्डं खदेहं हित्वा प्राणः प्राणप्रधानलिङ्गशरीरोपाधिर्वायुभूतो बाह्यवायौ भूतः प्रविष्टस्तेन मार्गेणेत्यर्थः । षडङ्घ्रिवत् भूजो यथा पुष्पात्पुष्पान्तरमनायासेन प्रविशति तद्वत् ॥ २३ ॥ पिण्डं हित्वेत्युक्तं तत्रकारं कथयन्वच्छन्दमृत्युमाह—पाष्ण्या पाष्ण्यानां गुदं निरुध्य प्राणं प्राणोपाधिमात्मानं ब्रह्मरन्ध्रेण मूर्धद्वारेण । ब्रह्मेत्युपलक्षणम् । ब्रह्म वा अन्यद्वा अपेक्षितं स्थानं मनसा नीत्वा ॥ २४ ॥ मत्स्थं मन्मूर्तिरूपं शुद्धं सत्त्वं चिन्तयेत् । तदा सत्त्ववृत्तयः सत्त्वांशभूताः ॥ २५ ॥

१ ‘इतीरणा’ इत्यपि कचित्पाठः । तत्रेङ्गना संज्ञा । २ ममेव धर्मो विषयभोगेष्वसङ्गित्वरूपो यस्य सः । ३ वशिनां ऐहिकामुष्मिकविषयजिहीर्षा—‘दृष्टानुश्रविकवितृष्णस्य वशीकार-संज्ञावैराग्यम्’ इति पातञ्जले । ४ परमानन्दं कामावसायिताख्यां सिद्धिम् । ५ ‘मनो मनसि संयोज्य’ इति पाठः । ६ ‘तत्तद्भवेत्’ इति पाठः ।

यदा वा अकालेऽपि । यथा वेति पाठे यथा वा येन केनापि प्रकारेण बुद्ध्या संकल्पयेत्तथा यथावत्प्राप्नोतीत्यर्थः । यद्वा, यथा संकल्पयेद्यथा वा मत्परो मयि विश्वासवान् भवति तथा तदनु रूपं सर्वमाप्नोतीत्यर्थः । किं कुर्वन् । सत्ये सत्यसंकल्पे मयि मनो युञ्जन् ॥ २६ ॥ मदिति पृथक्पदम्, ममेत्यर्थः । ईशितुः सर्वनियन्तुर्वेशितुः स्वतन्त्रस्य मम भावं स्वभावं प्राप्तः । एता गुणहेतवः ॥ २७ ॥ अतः परं क्षुद्राः । धारणाविद इति त्रिकालज्ञेश्वरधारणा सूचिता त्रैकालिकी त्रिकालवस्तुविषया । स्वजन्ममृत्युभ्यामुपबृंहिता तत्सहिता । अनयैव परचित्ताद्यभिज्ञतापि व्याख्याता ॥ २८ ॥ अग्न्यादिसर्वोपघातशून्यो भगवानित्येवंभूतयोगमयम् । तैर्नोभिभूयेत । अत्र हेतुः—मद्योगेति । यादसामुदकं यथाभिघातकं न भवति तथा तस्य वपुषोऽग्न्यादय इत्यर्थः । अनयैवाद्भन्दापि व्याख्याता ॥ २९ ॥ मद्भिभूतीर्भमावतारान् । ध्वजादिभिः सह ॥ ३० ॥ उपसंहरति—उपासकस्येति । एवं पृथग्धारणाभिः ॥ ३१ ॥ यद्वा, किं नानाधारणाप्रयासेन एकयैव सर्वाः

यथा संकल्पयेद्बुद्ध्या यदा वा मत्परः पुमान् ॥ मयि सत्ये मनो युञ्जंस्तथा तत्समुपाश्रुते ॥ २६ ॥ यो वै मद्भावमापन्न ईशितुर्वेशितुः पुमान् ॥ कुतश्चिन्न विहन्येत तस्य चाज्ञा यथा मम ॥ २७ ॥ मद्भक्त्या शुद्धसत्त्वस्य योगिनो धारणाविदः ॥ तस्य त्रैकालिकी बुद्धिर्जन्ममृत्यूपबृंहिता ॥ २८ ॥ अग्न्यादिभिर्न हन्येत मुनेर्योगमयं वपुः ॥ मद्योगश्रान्तचित्तस्य यादसामुदकं यथा ॥ २९ ॥ मद्भिभूतीरभिध्यायन् श्रीवत्सास्त्रविभूषिताः ॥ ध्वजातपत्रव्यंजनैः स भवेदपराजितः ॥ ३० ॥ उपासकस्य मामेवं योगधारणया मुनेः ॥ सिद्धयः पूर्वकथिता उपतिष्ठन्त्यशेषतः ॥ ३१ ॥ जितेन्द्रियस्य दान्तस्य जितश्वासात्मनो मुनेः ॥ मद्धारणां धारयतः कां सा सिद्धिः सुदुर्लभा ॥ ३२ ॥ अन्तरायान्वदन्त्येता युञ्जतो योगमुत्तमम् ॥ मया संपद्यमानस्य कालक्षपणहेतवः ॥ ३३ ॥ जन्मौषधितपोमन्त्रैर्यावतीरिह सिद्धयः ॥ योगेनाप्नोति ताः सर्वा नान्यैर्योगगतिं व्रजेत् ॥ ३४ ॥ सर्वासामपि सिद्धीनां हेतुः पतिरहं प्रभुः ॥ अहं योगस्य सांख्यस्य धर्मस्य ब्रह्मवादिनाम् ॥ ३५ ॥

सिद्धयो भवन्तीत्याह—जितेन्द्रियस्येति । मद्धारणां ‘नारायणे तुरीयाख्ये’ इत्यत्रोक्ताम् । या सुदुर्लभा स्यात्सा का, न काचिदित्यर्थः ॥ ३२ ॥ यद्यप्येवं तथापि न प्रार्थ्या इत्याह—अन्तरायानिति ॥ ३३ ॥ तस्मादहेतुकीयमेव धारणा कार्या नान्याः काम्या इत्याह—जन्मेति । जन्मनैव काश्चित्सिद्धयो भवन्ति । यथा देवानां यथा च यादसामुदकस्तम्भः पक्ष्यादीनां खेचरत्वादि । तदुक्तं पातञ्जले—‘जन्मौषधितपोमन्त्रयोगजाः सिद्धयः’ इति । योगेन मद्धारणामित्युक्तेन । योगगतिं मत्सालोक्यादिरूपाम् ॥ ३४ ॥ कुत इत्यत आह—सर्वासामित्यर्थेन । प्रभुत्वोपपादनं हेतुः कारणं पतिः पालयिता चेति । किंच, न केवलं सिद्धीनामेव प्रभुरपितु मोक्षादीनामपीत्याह—अहमिति । योगो मोक्षः, सांख्यं तत्साधनं ज्ञानम् । धर्मस्य तदुपदेष्टृणां ब्रह्मवादिनां च ॥ ३५ ॥

१ यादसां प्रभुरुदकैर्यथा न हन्यते तद्वदित्यर्थः इति शुक्र० । २ सत्ये सत्यसंकल्पे । ३ अग्न्यादिसर्वोपघातशून्यो योऽहं तद्विषयको योगो धारणा तेन श्रान्तं तदेकनिष्ठं चित्तं यस्य तस्य । ‘मद्योगश्रान्तचित्तस्य’ इति पाठः । ४ ‘उदकैर्यथा’ इति पाठः । ५ ‘व्यजनाः’ इति पाठः । ६ ‘उपासीनस्य’ इति पाठः । ७ धारणयेति जातावेकवचनम् । योगात्मिकाभिर्धारणाभिरित्यर्थः । ८ ‘पुनः’ इति पाठः । ९ ‘का तु सिद्धिः’ इति पाठः । १० मया संपद्यमानस्य मां प्राप्स्यतो भक्तस्य कालक्षपणहेतवो मत्प्राप्तिविषये विलम्बहेतवः ।

कुतस्तत्राह—अहमिति । सर्वदेहिनां जीवानामात्मा । यत आन्तरोऽन्तर्यामी—‘एष त आत्मान्तर्याम्यमृतः’ इति श्रुतेः । तर्हि किमन्तर्वर्तितात्परिच्छिन्ना, न, बाह्यश्च व्यापक इत्यर्थः । तत्र हेतुः—अनावृतः । एतत्सदृष्टान्तमाह—भूतेषु चतुर्विधेषु महाभूतानि यथा बहिष्धान्तश्च भवन्ति, स्वयमहमपि तथेत्यर्थः ॥ ३६ ॥ ॥ इति श्रीमद्भागवते महापुराणे एकादशस्कन्धे भावार्थदीपिकायां टीकायां पञ्चदशोऽध्यायः ॥ १५ ॥ ॥ ७३ ॥ ॥ षोडशे तु हरेराविर्भाव-
युक्ता विभूतयः ॥ ज्ञानवार्थप्रभानादिविशेषेणोपवर्णिताः ॥ १ ॥ अन्तश्चित्तेन यज्ज्ञानमशक्यमकृतात्मनाम् ॥ अतस्तद्योग्यतापत्त्यै विभूत्यादिनिरूपणम् ॥ २ ॥
एवं तावन्नवाध्याय्यामष्ट प्रश्ना निरूपिताः ॥ ब्रह्मत्वसंभवे तावत्सप्तमादिचतुष्टये ॥ ३ ॥ वन्धुमुक्तयोस्तु निर्धारं सद्भक्त्योश्च ततः परं ॥ द्वादशोऽनन्तरं कर्म
कृतित्यागव्यवस्थितौ ॥ ४ ॥ हंसेतिहासतो योगनिष्ठायां च त्रयोदशे ॥ श्रेयःसाधननिर्धारं ध्याने चैव चतुर्दशे ॥ ५ ॥ धारणासिद्धिभेदे च प्रसङ्गेन निरन्तरे ॥
उद्धवप्रश्नतो दत्तमुत्तरं हरिणोचितम् ॥ ६ ॥ षोडशे भूतिविस्तारे द्वयोर्वर्णाश्रमव्रते ॥ ज्ञानादिनिर्णये आतो यमादीनां च निर्णये ॥ ७ ॥ योगत्रयाधिकारे
तु विंशे च तदनन्तरे ॥ सत्त्वसंख्याविवादे च पुंश्रुत्योर्विवेचने ॥ ८ ॥ जन्ममृत्युप्रकारे च द्वाविंशे दत्तमुत्तरम् ॥ परापराधसहने चतुर्विंशदन्तरेः ॥ ९ ॥

अहमात्मान्तरो बाह्योऽनावृतः सर्वदेहिनाम् ॥ यथा भूतानि भूतेषु बहिरन्तः स्वयं तथा ॥ ३६ ॥ ॥
इति श्रीमद्भागवते महापुराणे एकादशस्कन्धे भगवदुद्धवसंवादे पञ्चदशोऽध्यायः ॥ १५ ॥ ॥ ७३ ॥ ॥
॥ उद्धव उवाच ॥ त्वं ब्रह्म परमं साक्षादनाद्यन्तमपावृतम् ॥ सर्वेषामपि भावानां त्राणस्थित्यप्ययोद्धवः ॥ १ ॥
उच्चावचेषु भूतेषु दुर्ज्ञेयमकृतात्मभिः ॥ उपासते त्वां भगवन्याथातथ्येन ब्राह्मणाः ॥ २ ॥ येषु येषु च
भावेषु भक्त्या त्वां परमर्षयः ॥ उपासीनाः प्रपद्यन्ते संसिद्धिं तद्ददस्व मे ॥ ३ ॥ गूढश्वरसि भूतात्मा
भूतानां भूतभावन ॥ न त्वां पश्यन्ति भूतानि पश्यन्तं मोहितानि ते ॥ ४ ॥ ॥ ॥

सप्तविंशे क्रियायोगप्रश्ने तदुपवर्णनम् ॥ अष्टाविंशे ततः प्रोक्ता ज्ञानयोगोपसंहतिः ॥ १० ॥ संसारासंभवप्रश्ने तन्मध्ये दत्तमुत्तरम् ॥ तदशक्त्या पुनः प्रश्ने
भक्तियोगोपसंहतिः ॥ ११ ॥ एवं प्रश्नोत्तराण्यत्र क्रमेणैतानि विंशतिः ॥ १२ ॥ ‘अहमात्मान्तरो बाह्योऽनावृतः सर्वदेहिनाम् ॥ यथा भूतानि भूतेषु बहि-
रन्तः स्वयं तथा’ इत्युक्तम्, तत्र भूतानि यथा कचित्केनचिद्गुणविशेषेणोद्भूतानि वर्तन्ते कचित्सामान्यरूपेणैव, तथा त्वमपि क कथं वर्तस इति विभूतीः
प्रष्टुं प्रथमं तावदुक्तमेव सर्वात्मकत्वमनुवदति—त्वं ब्रह्मेति । अपावृतं निरावरणं स्वतन्त्रं वा । अत एव सर्वेषामपि प्राणं रक्षणम् । स्थितिर्जीवनम् । प्राण-
स्थितिसहितावप्ययोद्धवो यस्मात् । सत्त्वमुपादानकारणमित्यर्थः ॥ १ ॥ अत्र सदाचारं प्रमाणमाह—याथातथ्येन यथार्थत्वेन । सर्वभूतकारणं त्वाम् ।
ब्राह्मणा वेदतात्पर्यविदः ॥ २ ॥ एवं कारणत्वेन सर्वात्मत्वमनूद्य विभूतीः पृच्छन्ति—येष्विति । उपासीनाः सेवमानाः सन्तः ॥ ३ ॥ दुर्ज्ञेयत्वमेवाह—
गूढः अस्फुटः । भूतानां प्राणिनां मध्ये । अत्र हेतुः—भूतानामात्मा अन्तर्यामी । अत्रापि हेतुः—हे भूतभावेनेति । ते त्वया ॥ ४ ॥ ॥ ॥

१ सप्तमप्रश्नोत्तरपञ्चदशपर्यन्तैर्नवभिरध्यायैरित्यर्थः । २ द्वयोः सप्तदशाष्टादशयोः । ३ अतः ऊनविंशे । ४ ‘प्राण’ इति विज्ञ० पाठः । ५ ‘चरति’ इति पाठः ।

ता एव साकल्येन पृच्छन्ति—हे महाविभूते, याः काश्चिद्भूम्यादिषु ते विभूतयः । रसायां रसातले अनुभावितास्त्वयैव केनचिच्छक्तिविशेषेण संयोजिताः ।
तीर्थानां पदं च तदङ्घ्रिपदं च ॥ ५ ॥ नरावतारभूतार्जुनप्रश्नसंवादितात्तत्वायं प्रश्नः साधीयानिति तावदनुमोदते—एवमिति त्रिभिः । प्रश्नं प्रष्टव्यम् । सप-
त्नैर्योद्धुमिच्छता । विनशने कुरुक्षेत्रे ॥ ६ ॥ युयुत्सोर्भूतिप्रश्ने कः प्रसङ्गस्तत्राह—ज्ञातेति । लौकिकः प्राकृतमतिः सन् ॥ ७ ॥ स च यदा ततो ज्ञातिव-
धान्निरुक्तस्तदा मया प्रतिबोधितः सन् यथा त्वमभिभाषसे एवं संग्राममुखे मामभ्यभाषत । तद्देव तवापि कथयिष्यामीति भावः ॥ ८ ॥ ता विभूतीः
कथयति—अहमिति । अस्यच्छब्दसमानाधिकरणाः प्रथमान्ता द्वितीयान्ताश्च सर्वा विभूतयस्तास्ताश्चोपासनार्थं कथ्यन्ते । षष्ठी च कचिन्निर्धारणे संबन्धे

याः काश्च भूमौ दिवि वै रसायां विभूतयो दिक्षु महाविभूते ॥ ता मह्यमाख्याह्यनुभावितास्ते नमामि ते तीर्थपदा-
ङ्घ्रिपदम् ॥ ५ ॥ ॥ श्रीभगवानुवाच ॥ एवमेतदहं पृष्टः प्रश्नं प्रश्नविदांवर ॥ युयुत्सुना विनशने सप्तनैर्जुनेन वै
॥ ६ ॥ ज्ञात्वा ज्ञातिवधं गर्ह्यमधर्मं राज्यहेतुकम् ॥ ततो निवृत्तो हन्ताहं हतोऽयमिति लौकिकः ॥ ७ ॥ स तदा
पुरुषव्याघ्रो युक्त्या मे प्रतिबोधितः ॥ अभ्यभाषत मामेवं यथा त्वं रणमूर्धनि ॥ ८ ॥ अहमात्मोद्धवामीषां भूतानां
सुहृदीश्वरः ॥ अहं सर्वाणि भूतानि तेषां स्थित्युद्धवाप्ययः ॥ ९ ॥ अहं गतिर्गतिमतां कालः कलयतामहम् ॥
गुणानां चाप्यहं साम्यं गुणिन्यौत्पत्तिको गुणः ॥ १० ॥ गुणिनामप्यहं सूत्रं महतां च महानहम् ॥ सूक्ष्माणामप्यहं
जीवो दुर्जयानामहं मनः ॥ ११ ॥ हिरण्यगर्भो वेदानां मन्त्राणां प्रणवस्त्रिवृत् ॥ अक्षराणामकारोऽस्मि पदानि
च्छन्दसामहम् ॥ १२ ॥ इन्द्रोऽहं सर्वदेवानां वसूनामसि हव्यवाद् ॥ आदित्यानामहं विष्णू रुद्राणां नीललोहितः
॥ १३ ॥ ब्रह्मर्षीणां भृगुरहं राजर्षीणामहं मनुः ॥ देवर्षीणां नारदोऽहं हविर्धान्यसि धेनुषु ॥ १४ ॥ सिद्धेश्वराणां
कपिलः सुपर्णोऽहं पतत्रिणाम् ॥ प्रजापतीनां दक्षोऽहं पितृणामहमर्यमा ॥ १५ ॥ ॥ ७३ ॥

च कचिद्यथायोग्यं द्रष्टव्या । ततश्चामीषां भूतानामात्मेति ते सुहृदिति ईश्वर इति च सामान्येनाहमुपास्य इत्यर्थः । एवं सर्वत्र । तेषां स्थित्युद्धवाप्ययः ।
तच्छेदोत्तरित्यर्थः ॥ ९ ॥ विशेषतो विभूतीराह—कलयतां वशीकुर्वताम् । गुणानां मध्ये साम्यं सर्वत्र समत्वम् । गुणानां सत्त्वादीनां साम्यमव्याकृतं वा ।
गुणिनि धर्मिणि औत्पत्तिकः स्वाभाविको यो गुणः सोऽहम् ॥ १० ॥ सूत्रं प्रथमकार्यम् । महत्तत्त्वं महान् । सूक्ष्मोपाधित्वाहुर्ज्ञेयत्वाच्च जीवस्य सूक्ष्मत्वम्
‘बुद्धेर्गुणेनात्मगुणेन चैव बालाग्रमात्रोऽहं बरोऽपि दृष्टः’ इति श्रुतेः ॥ ११ ॥ वेदानां संबन्धी तेषामध्यापकः । पदानि त्रिपदा गायत्रीत्यर्थः ॥ १२ ॥
॥ १३ ॥ हविर्धानी कामधेनुः ॥ १४ ॥ १५ ॥ ॥ ॥ ॥

१ अर्जुनप्रश्नसंवादितावदुर्जुनप्रश्नेन सह तुल्यार्थत्वात् । २ ‘महाविभूतेः’ इति विज्ञ० संमतः पाठः । ३ एवं यथा त्वं पृच्छसि तथा एतत्प्रश्नं प्रष्टव्यम् । ४ रणमूर्धन्यभ्यभाषत इत्यन्वयः । ५ उद्धव-
गुणत्रयवतामिति बाल० । ६ त्रिवृत् त्रयाणां अकारोकारमकाराणां वृद्धर्तनं यस्मिन्सः । ७ आदित्यानामदितिपुत्राणां मध्ये विष्णुर्बामनोऽस्मि । ८ यथा आकाशे शब्दः । ९ क्रियाप्रधानमिति बाल० ।

नक्षत्रौषधीनां प्रभुं सोमम् । यक्षरक्षसां प्रभुम् ॥ १६ ॥ यादसां प्रभुम् । तपतां तापयताम् । द्युमतां दीप्तिमतां च मध्ये ॥ १७ ॥ संयमतां दण्डयतामित्यर्थः ॥ १८ ॥ शृङ्गिणां दंष्ट्रिणां च मध्ये तेषां प्रभुर्वा । तुर्यः संन्यासः । प्रथमो ब्राह्मणः ॥ १९ ॥ स्रोतसां प्रवाहाणां च । सरसां स्थिरोदकाशयानाम् ॥ २० ॥ धिष्ण्यानां निवासस्थानानाम् । गहनानां दुर्गमानाम् ॥ २१ ॥ ब्रह्मिष्ठानां वेदार्थनिष्ठानाम् । सेनान्यां चमूपतीनाम् । अग्रण्यां सम्मार्गप्रवर्तकानाम् । अजो ब्रह्मा ॥ २२ ॥ शुचीनां शोधकानामपि मार्जनतक्षणघर्षणादीनां मध्ये वाय्वादिरूपः शोधकोऽहम् ॥ २३ ॥ योगानां योगाङ्गानामष्टानां मध्ये आत्मसंरोधः समाधिरहम् । मन्त्रो नीतिः । कौशलानां विवेकादिनैपुणानां मध्ये आन्वीक्षिकी आत्मानात्मविवेकविद्या अख्यात्यन्याख्यातिशून्याख्यात्यसत्ख्यात्यनिर्वचनीयख्याति-

मां विद्ध्युद्धव दैत्यानां प्रह्लादमसुरेश्वरम् ॥ सोमं नक्षत्रौषधीनां धनेशं यक्षरक्षसाम् ॥ १६ ॥ ऐरावतं गजेन्द्राणां यादसां वरुणं प्रभुम् ॥ तपतां द्युमतां सूर्यं मनुष्याणां च भूपतिम् ॥ १७ ॥ उच्चैःश्रवास्तुरङ्गाणां धातूनामस्मि काञ्चनम् ॥ यमः संयमतां चाहं सर्पाणामस्मि वासुकिः ॥ १८ ॥ नागेन्द्राणामनन्तोऽहं मृगेन्द्रः शृङ्गिदंष्ट्रिणाम् ॥ आश्रमाणामहं तुर्यो वर्णानां प्रथमोऽनघ ॥ १९ ॥ तीर्थानां स्रोतसां गङ्गा समुद्रः सरसामहम् ॥ आयुधानां धनु-रहं त्रिपुरघ्नो धनुष्मताम् ॥ २० ॥ धिष्ण्यानामस्म्यहं मेरुर्गहनानां हिमालयः ॥ वनस्पतीनामश्वत्थ ओषधीनामहं यवः ॥ २१ ॥ पुरोधसां वसिष्ठोऽहं ब्रह्मिष्ठानां बृहस्पतिः ॥ स्कन्दोऽहं सर्वसेनान्यामग्रण्यां भगवानजः ॥ २२ ॥ यज्ञानां ब्रह्मयज्ञोऽहं व्रतानामविर्हिसनम् ॥ वाय्वभ्यर्काम्बुवागात्मा शुचीनामप्यहं शुचिः ॥ २३ ॥ योगानामात्मसंरोधो मन्त्रोऽस्मि विजिगीषताम् ॥ आन्वीक्षिकी कौशलानां विकल्पः ख्यातिवादिनाम् ॥ २४ ॥ स्त्रीणां तु शतरूपाहं पुंसां स्वायंभुवो मनुः ॥ नारायणो मुनीनां च कुमारो ब्रह्मचारिणाम् ॥ २५ ॥ धर्माणामस्मि संन्यासः क्षेमाणामबहिर्मतिः ॥ गुह्यानां सूतृतं मौनं मिथुनानामजस्त्वहम् ॥ २६ ॥ संवत्सरोऽस्म्यनिमिषामृतूनां मधुमाधवौ ॥ मासानां मार्गशीर्षोऽहं नक्षत्राणां तथाभिजित् ॥ २७ ॥

वादिनामेवमिदं वेति यो दुरन्तो विकल्पः सोऽहम् ॥ २४ ॥ कुमारः सनत्कुमारः ॥ २५ ॥ संन्यासो भूताभयदानम् । क्षेमाणामभयस्थानानां मध्ये अबहिर्मतिरन्तर्निष्ठा । सूतृतं प्रियवचनं मौनं च । नहि प्रियभाषणे मौने च पुरुषस्याभिप्रायो ज्ञायते । अजः प्रजापतिः । यस्य देहार्धाभ्यां मिथुनमभूत्स एव मुख्यं मिथुनम् । 'अर्धो ह वा एष आत्मनो यत्पत्नी' इति श्रुतेः ॥ २६ ॥ अनिमिषामनिमिषाणामप्रमत्तानाम् । मधुमाधवौ वसन्त इत्यर्थः । अभिजिदुत्तराषाढाचतुर्थपादः श्रवणप्रथमपादश्च । तथा च श्रुतिः—'अभिजिन्नाम नक्षत्रमुपरिष्टादषाढानामधस्ताच्छ्लोकायाः' इत्यादिः ॥ २७ ॥

१ 'संन्यासः' इति पाठः । २ 'सततं मौनं मिथुनानां पुमानहं' इति पाठः । ३ अनिमिषां कालानां मध्ये इति चक्र० । अनिमिषां कालावयवानां मध्ये इति विज्ञ० ।

कृतं कृतयुगम् । देवलोऽसितश्च । व्यासानां वेदविभागकर्तृणाम् । कवीनां विदुषां काव्यः शुक्रः ॥ २८ ॥ भगवताम् 'उत्पत्तिं प्रलयं चैव भूतानामागतिं गतिम् ॥ वेत्ति विद्यामविद्यां च स वाच्यो भगवानिति ॥' इत्येवंलक्षणानाम् ॥ २९ ॥ सुपेशसां सुन्दराणाम् । दर्भजातीनां काशदूर्वादीनाम् । हविःषु चरुपुरोडाशादिषु घृतेषु वा ॥ ३० ॥ लक्ष्मीर्धनादिसंपत् ॥ ३१ ॥ बलवतामोजश्च सहश्च । सात्त्वतां भागवतानां भक्त्या कृतं कर्माहमित्यर्थः । तेषामेव नव-व्यूहार्चने वासुदेवसंकर्षणप्रभुस्रानिरुद्धनारायणहयग्रीववराहनुसिंहब्रह्माण इति या नवमूर्तयस्तासां मध्ये वासुदेवाख्या ॥ ३२ ॥ गन्धर्वाणां विश्वावसुः । अप्सरसां पूर्वचित्तिः । गन्धमात्रमविर्कृतम् ॥ ३३ ॥ परमो मधुरः परः पराख्यः शब्दः ॥ ३४ ॥ अर्जुनः पार्थः । भूतानां प्राणिनां प्रतिसंक्रमः प्रलयः ॥ ३५ ॥ गत्यादयः पञ्च कर्मेन्द्रियव्यापाराः । स्पर्शादयो ज्ञानेन्द्रियव्यापाराः । तत्र लक्षणं दर्शनम् । सर्वेन्द्रियाणामिन्द्रियं तत्तदर्थग्रहणशक्तिरप्यहम्

अहं युगानां च कृतं धीराणां देवलोऽसितः ॥ द्वैपायनोऽस्मि व्यासानां कवीनां काव्य आत्मवान् ॥ २८ ॥ वासुदेवो भगवतां त्वं तु भागवतेष्वहम् ॥ किंपुरुषाणां हनुमान्विद्याधराणां सुदर्शनः ॥ २९ ॥ रत्नानां पद्मरागोऽस्मि पद्मकोशः सुपेशसाम् ॥ कुशोऽस्मि दर्भजातीनां गन्धमाज्यं हविःष्वहम् ॥ ३० ॥ व्यवसायिनामहं लक्ष्मीः कितवानां छल-ग्रहः ॥ तितिक्षास्मि तितिक्षूणां सत्त्वं सत्त्ववतामहम् ॥ ३१ ॥ ओजःसहो बलवतां कर्माहं विद्धि सात्त्वताम् ॥ सात्त्वतां नवमूर्तीनामादिमूर्तिरहं परा ॥ ३२ ॥ विश्वावसुः पूर्वचित्तिर्गन्धर्वाप्सरसामहम् ॥ भूधराणामहं स्यैर्यं गन्धमात्रमहं भुवः ॥ ३३ ॥ अपां रसश्च परमस्तेजिष्ठानां विभावसुः ॥ प्रभा सूर्येन्दुताराणां शब्दोऽहं नभसः परः ॥ ३४ ॥ ब्रह्मण्यानां बलिरहं वीराणामहमर्जुनः ॥ भूतानां स्थितिरुत्पत्तिरहं वै प्रतिसंक्रमः ॥ ३५ ॥ गत्युत्तयुत्सर्गोपादानमानन्दस्पर्शलक्षणम् ॥ आस्वादश्रुत्यवग्राणमहं सर्वेन्द्रियेन्द्रियम् ॥ ३६ ॥ पृथिवी वायुराकाश आपो ज्योतिरहं महान् ॥ विकारः पुरुषोऽव्यक्तं रजः सत्त्वं तमः परम् ॥ अहमेतत्प्रसंख्यानं ज्ञानं तत्त्वविनिश्चयः ॥ ३७ ॥

॥ ३६ ॥ तदेवं तत्र तत्र निर्धारणेन तत्तत्संबन्धेन च विशेषतो विभूतीनिर्ख्येदानीं सामान्यतः सर्वा अपि निरूपयति—पृथ्वीति सार्धद्वयेन । पृथिव्यादिशब्दैस्तन्मात्राणि विवक्षितानि । अहमहंकारः । महान्महत्तत्त्वम् । एताः सप्त प्रकृतिविकृतयः । विकारः पञ्चमहाभूतानि एकादशेन्द्रियाणि चेत्येवं षोडशसंख्याकः । पुरुषो जीवः । अव्यक्तं प्रकृतिः । एवं पञ्चविंशतितत्त्वानि । तदुक्तम्—'मूलप्रकृतिरविकृतिर्महदायाः प्रकृतिविकृतयः सप्त ॥ षोडशकश्च विकारो न प्रकृतिर्न विकृतिः पुरुषः ॥' इति । किंच रजः सत्त्वं तम इति प्रकृतेर्गुणाश्च परं ब्रह्म च । तदेतत्सर्वमहमेव । किंचैतत्प्रसंख्यानमेतेषां परिगणनमेतेषां लक्षणतो ज्ञानं च तत्फलं तत्त्वविनिश्चयश्चाहमेव ॥ ३७ ॥

१ अत्र स्वायंभुवे मन्वन्तरे यथा विष्णुरेवेन्द्रो यज्ञसंज्ञोऽभूत् तथैव कचिन्महाकल्पे विष्णुरेव ब्रह्माऽभवदित्यतो वासुदेवादीनामन्तिमो ब्रह्मा विष्णुरेव ज्ञेयः इति चक्र० । 'वासानां' इति पाठः । २ अविकृतमिति दौर्गन्ध्यं व्यावर्तयति । 'पुण्यो गन्धः पृथिव्यां च' इति गीतोक्तेः । ३ वानराणाम् । ४ 'कोशस्तु पेशसाम्' इति पाठः । ५ छलेनाश्रयक्षेपः । ६ सत्त्ववतां सात्त्विकानाम् ।

एतदेव संक्षिप्याह—मयेति । जीवेश्वररूपो द्विविधो यो भावो यश्च गुणिगुणरूपो यश्च क्षेत्रक्षेत्ररूपः स सर्वोऽपि मया विना मद्यतिरेकेण नास्ति, अहमेव सर्वमित्यर्थः ॥ ३८ ॥ ननु सामान्यतः किमेवं संक्षिप्य कथयसि पूर्ववन्निर्धारणसंबन्धाभ्यां विशेषतः सर्वाः कथयेति चेत्तत्राह—संख्यानं प्रयिव्यादिपरमाणूनां कालेन महता तदपि मयैव क्रियते कृत्वा च वक्तुं शक्यते, तथा मे विभूतीनां संख्यानं कर्तुं न शक्यते । कुत इत्यत आह—सृजतोऽण्डानीति । यदा मया सृज्यमानानां ब्रह्माण्डानामेव तावत्संख्या नास्ति तदा कुतस्तदुक्तानां विभूतीनां संख्येत्यर्थः ॥ ३९ ॥ तथापि विशेषत एव सर्वा अपि संक्षेपतः कथयामीत्याह—तेजः प्रभावः । श्रीः संपत् । सौभगं मनोनयनाह्लादकत्वम् । भगो भाग्यम् । वीर्यं बलम् । अंशको विभूतिः ॥ ४० ॥ उपसंहरति—एता इति । एते च विभूतिभेदा मयि चिन्तावताराय कल्पिताः, अतो नात्रातीवाभिनिवेशः कर्तव्य इत्याह—मनोविकारा एव न तु परमार्थाः । यथा किञ्चित् खण्डादि वाङ्मात्रेणाभिधीयते

मयेश्वरेण जीवेन गुणेन गुणिना विना ॥ सर्वात्मनापि सर्वेण न भावो विद्यते क्वचित् ॥ ३८ ॥ संख्यानं परमाणूनां कालेन क्रियते मया ॥ न तथा मे विभूतीनां सृजतोऽण्डानि कोटिशः ॥ ३९ ॥ तेजः श्रीः कीर्तिरैश्वर्यं हीस्त्यागः सौभगं भगः ॥ वीर्यं तितिक्षा विज्ञानं यत्र यत्र स मेऽंशकः ॥ ४० ॥ एतास्ते कीर्तिताः सर्वाः संक्षेपेण विभूतयः ॥ मनोविकारा एवैते यथा वाचाभिधीयते ॥ ४१ ॥ वाचं यच्छ मनो यच्छ प्राणान्यच्छेन्द्रियाणि च ॥ आत्मानमात्मना यच्छ न भूयः कल्पसेऽध्वने ॥ ४२ ॥ यो वै वाङ्मनसी सम्यगसंयच्छन्धिया यतिः ॥ तस्य व्रतं तपो दानं स्रवत्यामघटाम्बुवत् ॥ ४३ ॥ तस्मान्मनोवचःप्राणान्नियच्छेन्मत्परायणः ॥ मद्भक्तियुक्तया बुद्ध्या ततः परिसमाप्यते ॥ ४४ ॥ ॥ इति श्रीमद्भागवते महापुराणे एकादशस्कन्धे भगवदुद्धवसंवादे षोडशोऽध्यायः ॥ १६ ॥ ॥ उद्धव उवाच ॥ यस्त्वयाभिहितः पूर्वं धर्मस्त्वद्भक्तिलक्षणः ॥ वर्णाश्रमाचारवतां सर्वेषां द्विपदामपि ॥ १ ॥ ॥

तत्तुल्याः ॥ ४१ ॥ तस्माद्वागादीन्नियच्छ । आत्मानं बुद्धिमात्मना सत्त्वसंपन्नया तयैव नियच्छ । अध्वने संसारमार्गाय ॥ ४२ ॥ असंयमने दोषमाह—य इति । असंयच्छन्नसंयच्छति ॥ ४३ ॥ परिसमाप्यते कृतकृत्यो भवतीत्यर्थः ॥ ४४ ॥ ॥ इति श्रीमद्भागवते महापुराणे एकादशस्कन्धे भावार्थदीपिकायां टीकायां षोडशोऽध्यायः ॥ १६ ॥ ॥ ततः सप्तदशे पृष्ठे स्वधर्मं भक्तिलक्षणे ॥ हंसोक्तं धर्ममन्वाह ब्रह्मचारिगृहस्थयोः ॥ १ ॥ 'कर्माहं विद्धि सात्त्वताम्' इत्यत्र भक्त्या कृतं कर्म मोक्षसाधनं मद्भिभूतिरित्युक्तम्, भक्तिसाधनत्वं च कर्मणां—'मयोदितेष्ववहितः स्वधर्मेषु' इत्यादिना तत्र तत्रोक्तम्, न च कर्मानुष्ठानां नियमेन भक्तिर्दृश्यतेऽतः पृच्छति—यस्त्वयेति सप्तभिः । पूर्वं कल्पादौ त्वद्भक्तिलक्षणस्तत्प्रापकस्तत्साधनमित्यर्थः । वर्णाश्रमहीनानामपि द्विपदां नराणाम् ॥ १ ॥ ॥

१ क्षेत्रज्ञेति सर्वोत्पत्तिवार्थः । क्षेत्रेति सर्वशब्दार्थः । २ चक्रवर्ती तु—ईश्वरेण जीवेन च विना चेतनात्मको भावो न विद्यते गुणेन सत्त्वादिना गुणिना महदादिना च विना जडात्मको भावो न सर्वेषामात्मना व्यष्टिसमष्ट्युपहितेन जीवेन सर्वेण व्यष्टिसमष्टिरुपोपाधिना च विना चिज्जडात्मको भावो नास्ति । स सर्वोऽपि मया विना नास्तीत्यहमेव सर्वमित्यर्थः इति व्याचक्ष्वौ । ३ चिन्तावताराय यथाकथंचिच्चित्तस्य संलक्षणीकरणाय । ४ 'असंयच्छेत्' इति पाठः । ५ 'ज्ञानम्' इति पाठः । ६ अहमेव मनोवचआदीनां परं श्रेष्ठमनमश्रयो यस्य तथाभूतः सत् । ७ तस्मान्मनोविकारत्वात् वागादीन्नियच्छेति बहिर्दृष्टिवारणम् । ८ बद्धिं राजसीं तामसीं च । ९ 'तत्त्वज्ञापक' इति पाठः ।

यथा येन प्रकारेणानुष्ठीयमानेन स्वधर्मेण ॥ २ ॥ ननु संप्रदायादेव ज्ञास्यते किं पुनर्वर्णनेन तत्राह—पुरेति । परमकं परमश्चासौ कं सुखस्वरूपश्च तम् । यत् यम् । हंसरूपेण धर्मोऽप्युक्त एव न तु योगमात्रम्, 'जानीतमागतं यज्ञं युष्मद्वर्मविवक्षया' इत्युक्तत्वात् ॥ ३ ॥ प्रागनुशासितोऽपि न भविता न भविष्यति ॥ ४ ॥ अत्र हेतुमाह—वक्तेति द्वाभ्याम् । ते त्वत्तोऽन्यः । कला वेदाद्याः ॥ ५ ॥ ६ ॥ तत्तस्मान्नोऽस्माकं मनुष्याणां मध्ये यस्य यथा विधीयते ॥ ७ ॥ ८ ॥ धर्मो धर्मादनपेतः । कुतः । नैःश्रेयसकरो भक्तिजनकः । अतो मे मत्तस्तं धर्मं निबोध ॥ ९ ॥ तत्रादौ मनुष्याणां लक्षण एव मुख्यो धर्म आसीत् । आचारलक्षणस्तु पश्चान्नष्टः । स चैवमनुष्ठितो भक्तिहेतुरिति वर्णयितुमाह—आदाविति । कल्पादौ यत्कृतयुगं तस्मिन् । ते च तदा मामुपासत एव केवलं नान्यत्कुर्वन्तीति वक्तुं

यथानुष्ठीयमानेन त्वयि भक्तिर्नृणां भवेत् ॥ स्वधर्मेणारविन्दाक्ष तैस्समाख्यातुमर्हसि ॥ २ ॥ पुरा किल महाबाहो धर्मं परमकं प्रभो ॥ यत्तेन हंसरूपेण ब्रह्मणेऽभ्यास्य माधव ॥ ३ ॥ स इदानीं सुमहता कालेनामित्रकर्शन ॥ न प्रायो भविता मर्त्यलोके प्रागनुशासितः ॥ ४ ॥ वक्ता कर्ताऽविता नान्यो धर्मस्याच्युत ते भुवि ॥ सभायामपि वैरिभ्यां यत्र मूर्तिधराः कलाः ॥ ५ ॥ कर्त्राऽवित्रां प्रवक्त्रा च भवता मधुसूदन ॥ त्यक्ते महीतले देव विनष्टं कः प्रवक्ष्यति ॥ ६ ॥ तत्त्वं नः सर्वधर्मज्ञ धर्मस्त्वद्भक्तिलक्षणः ॥ यथा यस्य विधीयेत तथा वर्णय मे प्रभो ॥ ७ ॥ ॥ श्रीशुक उवाच ॥ इत्थं स्वभृत्यमुख्येन पृष्ठः स भगवान्हरिः ॥ प्रीतः क्षेमाय मर्त्यानां धर्मानाह सनातनान् ॥ ८ ॥ ॥ श्रीभगवानुवाच ॥ धर्म्य एष तव प्रश्नो नैःश्रेयसकरो नृणाम् ॥ वर्णाश्रमाचारवतां तमुद्धव निबोध मे ॥ ९ ॥ आदौ कृतयुगे वर्णो नृणां हंस इति स्मृतः ॥ कृतकृत्याः प्रजा जाता तस्मात्कृतयुगं विदुः ॥ १० ॥ वेदः प्रणव एवाग्रे धर्मोऽहं वृषरूपधृक् ॥ उपासते तपोनिष्ठा हंसं मां मुक्तकिल्बिषाः ॥ ११ ॥ त्रेतामुखे महाभाग प्राणान्मे हृदयात्रयी ॥ विद्या प्रादुरभूत्तस्या अहमासं त्रिवृन्मुखः ॥ १२ ॥ विप्रक्षत्रियविट्शूद्रा मुखबाहूरुपादजाः ॥ वैराजात्पुरुषाज्जाता य आत्माचारलक्षणाः ॥ १३ ॥ ॥ ॥

कृतयुगनामनिरुक्तिमाह—कृतकृत्या इति । जाता जन्मनैव ॥ १० ॥ किंच विधायकाभावादपि तदानीं नान्यत्कर्मासीत्याह—वेद इति । धर्मश्च मनोविषयोऽहमेव वृषरूपधृक् चतुष्पात्र क्रियाविशेषो यज्ञादिः । अतस्तपोनिष्ठाः—'मनसश्चेन्द्रियाणां च सैकाग्र्यं परमं तपः' इति वचनादेकाग्रतया हंसं शुद्धं मां ध्यायन्तीत्यर्थः ॥ ११ ॥ पश्चात्त्रेतायुगप्रवेशे मे वैराजरूपस्य प्राणान्निमित्तात् । हृदयात्सकाशात् । तस्यास्त्रयाः सकाशात् हौत्राध्वर्यवोद्गात्रैस्त्रिवृन्निरूपः 'यज्ञो वै विष्णुः' इति श्रुतेः ॥ १२ ॥ वर्णानामाश्रमाणां च धर्मान्वक्तुं तेषामुत्पत्तिमाह—विप्रेति द्वाभ्याम् । आत्माचारः स्वधर्म एव लक्षणं ज्ञापको येषां ते ॥ १३ ॥

१ ये वदन्ति ब्राह्मणा ये च कर्तारो ये च पाळयन्ति नृपास्तेषां मध्ये त्वत्तोऽन्य इति पाठः कचित् । २ 'तन्ममाख्यातुमर्हसि' इति पाठः । तत्तं धर्मम् । ३ 'भवान्' इति पाठः । ४ 'यमाह त्वयि भक्तेभ्यो ब्राह्मणेभ्यश्च माधव' इति पाठः । ५ 'प्रायोऽन्तर्भविता' इति पाठः । ६ अवित्रा रक्षकेण । ७ 'त्वमतः' इति पाठः ।

मम वैराजरूपस्य हृदो वक्षसोऽधस्तात् । ब्रह्मचर्यमिति नैष्ठिकाभिप्रायम् ॥ १४ ॥ तेषामधिकारिविशेषेण स्वभावानाह—वर्णानामिति पञ्चभिः । जन्मस्थानानुसारिण्यः । नीचैरित्यव्ययम् । अतोऽयमर्थः—मन्दाभिर्जन्मभूमिभिर्मन्दाः । उत्तमाभिरुत्तमाश्चेति ॥ १५ ॥ तप आलोचनम् ॥ १६ ॥ तेजः प्रतापः ॥ १७ ॥ ॥ १८ ॥ एतैरेवाश्रमस्वभावा अपि ज्ञेयाः ॥ १९ ॥ तद्ब्रह्मणानां स्वभावानाह—अशौचमिति । शुष्कविग्रहो निर्मूलकलहः । तर्पस्तृष्णा ॥ २० ॥ तत्र तावत्सर्वसाधारणं धर्ममाह—अहिंसिति । वर्णग्रहणमुपलक्षणार्थम् । वर्णधर्मान् गृहस्थप्रकरणे वक्ष्यति ॥ २१ ॥ प्रथमं तावदाश्रमेषु ब्रह्मचारिणो धर्मा वर्ण्यन्ते ।

गृहाश्रमो जघनतो ब्रह्मचर्यं हृदो मम ॥ वक्षःस्थानाद्वने वासो न्यासः शीर्षणि संस्थितः ॥ १४ ॥ वर्णानामाश्रमाणां च जन्मभूम्यनुसारिणीः ॥ आसन्नप्रकृतयो नृणां नीचैर्नीचोत्तमोत्तमाः ॥ १५ ॥ शमो दमस्तपः शौचं संतोषः क्षान्तिरार्जवम् ॥ मद्भक्तिश्च दया सत्यं ब्रह्मप्रकृतयस्त्विमाः ॥ १६ ॥ तेजो बलं धृतिः शौर्यं तितिक्षौदार्यमुद्यमः ॥ स्थैर्यं ब्रह्मण्यतैश्वर्यं क्षत्रप्रकृतयस्त्विमाः ॥ १७ ॥ आस्तिक्यं दाननिष्ठा च अदम्भो ब्रह्मसेवनम् ॥ अतुष्टिरर्थोपचर्यैर्वैश्यप्रकृतयस्त्विमाः ॥ १८ ॥ शुश्रूषणं द्विजगवां देवानां चाप्यमायया ॥ तत्र लब्धेन संतोषः शूद्रप्रकृतयस्त्विमाः ॥ १९ ॥ अशौचमनृतं स्तेयं नास्तिक्यं शुष्कविग्रहः ॥ कामः क्रोधश्च तर्पश्च स्वभावोऽन्तेवसायिनाम् ॥ २० ॥ अहिंसा सत्यमस्तेयमकामक्रोधलोभता ॥ भूतप्रियहितेहा च धर्मोऽयं सार्ववर्णिकः ॥ २१ ॥ द्वितीयं प्राप्यानुपूर्व्याञ्जन्मोपनयनं द्विजः ॥ वसन् गुरुकुले दान्तो ब्रह्माधीयीत चाहुतः ॥ २२ ॥ मेखलाजिनदण्डाक्षब्रह्मसूत्रकमण्डलान् ॥ जटिलोऽधौतदद्वासोऽरक्तपीठः कुशान् दधत् ॥ २३ ॥ स्नानभोजनहोमेषु जपोच्चारं च वाग्यतः ॥ न च्छिन्द्यान्नखरोमाणि कक्षोपस्थगतान्यपि ॥ २४ ॥ ॥ ॥

स च द्विविधः—उपकुर्वाणको नैष्ठिकश्च । तत्राद्यस्य धर्मानाह—द्वितीयमिति नवभिः । द्विजसैवर्णिकः । आनुपूर्व्याद्ब्रह्मध्यानादिस्कारक्रमेण द्वितीयमुपनयनाख्यं जन्म प्राप्याचार्येणाहुतो ब्रह्म वेदमधीयीत । चकारात्तदर्थं च विचारयेत् ॥ २२ ॥ किंच मेखलादीन्कुशांश्च दधत् । तत्राक्षशब्देनाक्षमाला । कथं भूतः । जटिलः अनभ्यङ्गादिना जातजटः । तथा अधौतदद्वासोऽरक्तपीठः, दन्ताश्च वासश्च दद्वासांसि न धौतानि तानि यस्य सः अधौतदद्वासाः, स चासारक्तपीठश्च न तु कौतुकादिना रक्तं पीठमासनं यस्य सः ॥ २३ ॥ जपश्चोच्चारो मूत्रपुरीषोत्सर्गो जपोच्चारं तस्मिन्वाग्यतो मौनी भवेत् ॥ २४ ॥ ॥

१ नैष्ठिकाभिप्रायमिति विचारणीयम् । अत्र सिद्धान्तप्रदीपे—ब्रह्मचर्यं हृदः वक्षसः अधस्तात् उपकुर्वाणस्य गृहस्थावरत्वं, नैष्ठिकस्य तु सर्वथा प्राण्यमुखपरित्यागित्वेन सर्वश्रेष्ठत्वम् । अतो ब्रह्मचर्यस्य द्वैविध्यान्मध्यस्थाने तदुत्पत्तिर्युक्तैव । ब्रह्मचर्यस्य द्वैविध्यमपे २२ श्लोके प्रतिपादितम् । २ जन्मस्थानानि सुखादीनीति भावः । ३ नीचैः पादादित्यानेर्नीचाः उत्तमैर्मुखादित्यानेर्नैष्ठिकाः ताश्च ताश्चेति कर्मधारयः । वर्णानामाश्रमाणां च या जन्मभूमयस्तदनुसारिण्यो नृणां प्रकृतय आसन्नित्यन्वयः । ४ तद्ब्रह्मणानां वर्णाश्रमधर्मबहिष्कृतानाम् । ५ उपलक्षणार्थमाश्रमधर्मत्वज्ञापनार्थम् । ६ अत्र द्रष्टव्यमर्थम् । ७ नखेति पृथक्पदं सुपां सुलोपश्चेति द्वितीयालोपः । ८ सौन्दर्यनिमित्तकेशदन्तवस्त्रनैर्मल्यासनवैचित्र्यशून्य इत्यर्थः ।

रेतो बुद्धिपूर्वं नावकिरेज्जातु ब्रह्मव्रतधरो गृहस्थः । स्वयमेव कथंचिदवकीर्णं अवगाह्य स्नात्वा यतासुः कृतप्राणायामस्त्रिपदीं गायत्रीं जपेत् ॥ २५ ॥ संध्ये च द्वे यतवाग्जपन्नुपासीत । मध्याह्ने संध्यानिमित्तं मौनं नास्तीति द्विवचनम् ॥ २६ ॥ ॥ २७ ॥ अन्यदपि यत्संप्राप्तं तच्च निवेदयेत् । तेनानुज्ञातं तु संयतः सन्नपयुज्जीतेत्यर्थः ॥ २८ ॥ यानशय्यासनस्थानैः । यान्तं पृष्ठतो यानेन । निद्रितमप्रमत्ततया समीपशयनेन । विश्रान्तं पादसंवाहनादिभिः समीपासनेन । आसीनं कृताञ्जलिः । निधोग्रप्रतीक्षया नातिदूरेऽवस्थानेनेत्यर्थः ॥ २९ ॥ एवंभूतं वृत्तं यस्य सः ॥ ३० ॥ एवमुपकुर्वाणकस्य धर्मोपकृत्वा नैष्ठिकस्य विशेषधर्मानाह—यदीति पङ्क्तिः । असौ ब्रह्मचारी यदि छन्दसां लोकं महर्लोकं ततो ब्रह्मलोकं चारोक्ष्यन्नारोदुमिच्छतीत्यर्थः । यद्वा, छन्दसां लोकमिति

रेतो नावकिरेज्जातु ब्रह्मव्रतधरो स्वयम् ॥ अवकीर्णोऽवगाह्याप्सु यतासुस्त्रिपदीं जपेत् ॥ २५ ॥ अश्वकाचार्यगोविप्रगुरुवृद्धसुरान् शुचिः ॥ समाहित उपासीत संध्ये च यतवाग्जपन् ॥ २६ ॥ आचार्यं मां विजानीयान्नावमन्येत कर्हिचित् ॥ न मर्त्यबुद्ध्याऽसूयेत सर्वदेवमयो गुरुः ॥ २७ ॥ सायंप्रातरुपानीय भैक्ष्यं तस्मै निवेदयेत् ॥ यच्चान्यदप्यनुज्ञातमुपयुज्जीत संयतः ॥ २८ ॥ शुश्रूषमाण आचार्यं सदोपासीत नीचवत् ॥ यानशय्यासनस्थानैर्नातिदूरे कृताञ्जलिः ॥ २९ ॥ एवंभूतो गुरुकुले वसेद्भोगविवर्जितः ॥ विद्या समाप्यते यावद्विभ्रतमखण्डितम् ॥ ३० ॥ यद्यसौ छन्दसां लोकमारोक्ष्यन् ब्रह्मविष्टपम् ॥ गुरवे विन्यसेद्देहं स्वाध्यायार्थं बृहद्रतः ॥ ३१ ॥ अग्नौ गुरवात्मनि च सर्वभूतेषु मां परम् ॥ अपृथग्धीरुपासीत ब्रह्मवर्चस्व्यकल्मषः ॥ ३२ ॥ स्त्रीणां निरीक्षणस्पर्शसंल्लापक्ष्वेलनादिकम् ॥ प्राणिनो मिथुनीभूतानगृहस्थोऽग्रतस्त्यजेत् ॥ ३३ ॥ शौचमाचमनं स्नानं सन्ध्योपासनमार्जवम् ॥ तीर्थसेवा जपोऽस्पृश्याभक्ष्यासंभाष्यवर्जनम् ॥ ३४ ॥ सर्वाश्रमप्रयुक्तोऽयं नियमः कुलनन्दन ॥ मद्भावाः सर्वभूतेषु मनोवाक्कायसंयमः ॥ ३५ ॥ एवं बृहद्रतधरो ब्राह्मणोऽग्निरिव ज्वलन् ॥ मद्भक्तस्तीव्रतपसा दग्धकर्माशयोऽमलः ॥ ३६ ॥ ॥

ब्रह्मलोकविशेषणम्, 'यत्र मूर्तिधराः कलाः' इत्युक्तत्वात् । तर्हि बृहद्रतः सन् बृहन्नैष्ठिकं व्रतं यस्य सः । विन्यसेत्समर्पयेदधिकस्वाध्यायार्थमधीतनिष्क्रयार्थं च ॥ ३१ ॥ ब्रह्मवर्चो वेदाभ्यासजं तेजस्तद्वा ॥ ३२ ॥ तस्यैव वनस्थयतिसाधारणधर्मानाह—स्त्रीणामिति । निरीक्षणं भागवधर्मम् । क्ष्वेलनं परिहासः । एवमादिकं त्यजेत् । मिथुनीभूतानग्रतस्त्यजेत्, न पश्येदित्यर्थः ॥ ३३ ॥ तस्यैव सर्वाश्रमसाधारणं धर्ममाह—शौचमिति द्वाभ्याम् ॥ ३४ ॥ ॥ ३५ ॥ निष्कामनैष्ठिकस्य तु मोक्षं फलमाह—एवमिति । अमलो निष्कामश्चेद्दग्धः कर्माशयोऽन्तःकरणं यस्य तथाभूतः सन्मद्भक्तो भवति ॥ ३६ ॥ ॥ ॥

१ अवकीर्णो उत्सृष्टे सति । २ आज्ञाप्रतीक्षणेन । ३ फलितार्थकथनमेतत् । ४ आचार्यं मां मदीयं प्रेष्टुं विजानीयात् । ५ अपृथग्धीरन्तर्यामिरूपे भेदबुद्धिशून्यः । ६ 'सन्ध्योपासि-मर्माचनम्' इति पाठः । ७ निष्क्रियार्थमधीतस्य वेदस्यानृण्यरूपदक्षिणार्थम् ।

उपकुर्वाणस्य समावर्तनप्रकारमाह—अथेति । अनन्तरं द्वितीयाश्रममावेक्ष्यन्प्रवेष्टुमिच्छन् यथा यथावद्विचारितवेदार्थः स्नायात् । अभ्यङ्गादिकं कृत्वा समावर्ततेत्यर्थः ॥ ३७ ॥ तस्याधिकारानुरूपमाश्रमविकल्पसमुच्चयावाह—गृहमिति । सकामश्चेद्गृहमन्तःकरणशुद्ध्यादिकामश्चेद्वनं प्रविशेत् । शुद्धान्तःकरणः स च द्विजोत्तमो ब्राह्मणश्चेत्प्रज्जेदित्यर्थः । द्विजोत्तम इत्युक्तेः क्षत्रियवैश्ययोर्न प्रव्रज्याधिकार इति सूचयति । यद्वा आश्रमादाश्रमान्तरं गच्छेत् । अन्यथा अनाश्रमी प्रतिलोमं च नाचरेदित्यर्थः । अमत्पर इति वा छेदः । स्वभक्तस्याश्रमनियमाभावस्य वक्ष्यमाणत्वात् ॥ ३८ ॥ विवाहनियमपूर्वकं वर्णधर्मैः सह गृहस्थधर्मानाह—गृहार्थीति । सदृशीं सवर्णाम् । अजुगुप्सितां कुलतो लक्षणतश्चानिन्दिताम् । कामतस्तु यामन्यामुदहेत्तां सवर्णामनु तस्या अनन्तरम् । तत्रापि वर्णक्रमेणोद्वहेदित्यर्थः । 'तिस्रो वर्णानुपूर्व्येण द्वे तथैका यथाक्रमम् ॥ ब्राह्मणक्षत्रियविशां भार्याः स्वाः शूद्रजन्मनः ॥' इति स्मृतेः ॥ ३९ ॥ इत्यादयस्त्रैवर्णिकानामावश्यकानां धर्माः । प्रति-

अथानन्तरमावेक्ष्यन्यथाजिज्ञासितागमः ॥ गुरवे दक्षिणां दत्त्वा स्नायाद्गृहं नुमोदितः ॥ ३७ ॥ गृहं वनं वोपविशेत्प्रज्जेद्वा द्विजोत्तमः ॥ आश्रमादाश्रमं गच्छेन्नान्यथा मत्परश्चरेत् ॥ ३८ ॥ गृहार्थी सदृशीं भार्यामुद्वहेदजुगुप्सिताम् ॥ यवीयसीं तु वयसा यां सवर्णामनुक्रमात् ॥ ३९ ॥ इत्याध्ययनदानानि सर्वेषां च द्विजन्मनाम् ॥ प्रतिग्रहोऽध्यापनं च ब्राह्मणस्यैव याजनम् ॥ ४० ॥ प्रतिग्रहं मन्यमानस्तपस्तेजोयशोनुदम् ॥ अन्याभ्यामेव जीवेत शिलैर्वा दोषदक् तयोः ॥ ४१ ॥ ब्राह्मणस्य हि देहोऽयं क्षुद्रकामाय नेप्यते ॥ कृच्छ्राय तपसे चेह प्रेत्यानन्तसुखाय च ॥ ४२ ॥ शिलोज्ज्वल्या परितुष्टचित्तो धर्मं महान्तं विरजं जुषाणः ॥ मर्यापितात्मा गृह एव तिष्ठन्नातिप्रसक्तः समुपैति शान्तिम् ॥ ४३ ॥ समुद्धरन्ति ये विप्रं सीदन्तं मत्परायणम् ॥ तानुद्धरिष्ये नचिरादापश्यो नौरिवार्णवात् ॥ ४४ ॥ सर्वाः समुद्धरेद्राजा पितेव व्यसनात्प्रजाः ॥ आत्मानमात्मना धीरो यथा गजपतिर्गजान् ॥ ४५ ॥ एवंविधो नरपतिर्विमानेनार्कवर्चसा ॥ विधूयेहाशुभं कृत्स्नमिन्द्रेण सह मोदते ॥ ४६ ॥ ॥ ॥

ग्रहादित्रयं तु वृत्तिः । सा च ब्राह्मणस्यैव ॥ ४० ॥ तत्रापि मुख्यां मुख्यतमां चान्यां वृत्तिमाह—प्रतिग्रहमिति । तयोर्याजनाध्यापनयोरपि कार्पण्यादिदोषं पश्यन् शिलैः स्वामित्यक्तैः क्षेत्रपतितैः कणिशैः ॥ ४१ ॥ एवं च वृत्तिकार्यं ब्राह्मणेन सोढव्यमित्याह—ब्राह्मणस्येति ॥ ४२ ॥ उच्छ्वृत्तिर्नाम विप्रेण्यादिपतितकणोपादानं तां शिलवृत्त्यैकीकृत्य तथा तुष्टचित्तस्य मोक्षं फलमाह—शिलोज्ज्वलेति । महान्तमातिध्यादिलक्षणम् । विरजं निष्कामम् । जुषाणः सेवमानः । गृह एव गृहस्थाश्रम एव । नातिप्रसक्तोऽतिशयेन रागमकुर्वन् । शान्तिमुपैति मोक्षाधिकारी भवति ॥ ४३ ॥ एवमधनस्य महत्फलमुक्त्वा सधनानामप्याह त्रिभिः । समुद्धरन्ति दारिद्र्यादुत्तारयन्ति । विप्रमित्युपलक्षणम् । मत्परायणं यं कमपि ॥ ४४ ॥ राजस्त्वावश्यकमेतदित्याह—सर्वा इति ॥ ४५ ॥ ४६ ॥

१ 'अनाश्रमी न तिष्ठेत् क्षणमेकमपि द्विजः' इति स्मृतेः । २ प्रतिलोमं गृहं वनं वेत्यानुक्तव्युत्क्रमेण । ३ क्षुद्रकामाय तुच्छविषयसुखाय । ४ शान्तिं बुद्धेर्भगवन्निष्ठाम् । ५ विपणिः पण्यवीथिका । ६ सधनानां ब्राह्मणेतरेषाम् ।

सर्वेषामापदुत्तीराह—सीदन्निति त्रिभिः । पण्यैर्विक्रयाहर्नं तु सुरालवणाद्यैः । तत्राप्यापदाक्रान्तश्चेत्स्वजने क्षत्रियवृत्त्या वा । यद्यपि गौतमोऽनन्तरा पापीयसीं वृत्तिमातिष्ठेदिति स्वरन्स्त्रधारणं पण्यविक्रयाच्छ्रेष्ठं मन्यते तथापि हिंसातो वणिग्वृत्तिरेव श्रेष्ठेति भगवतो मतम् । न तु श्ववृत्त्या नीचसेवया ॥ ४७ ॥ तत्राप्यापदि मृगयया । विप्ररूपेण वा अध्यापनादिना ॥ ४८ ॥ कारवः प्रतिलोमजविशेषा बुरुडादयस्तेषां वृत्तिं कटादिक्रियाम् । आपदुत्तीर्णस्तु नानुक्ल्पेन वर्ततेत्याह—कृच्छ्रादिति ॥ ४९ ॥ तदेवं वृत्तिव्यवस्थामुक्त्वा पुनर्गृहस्थस्यावश्यकान्पञ्चयज्ञानाह—वेदाध्ययनं ब्रह्मयज्ञस्तेन ऋषीन्स्वधाकारेण पितृन्स्वाहाकारेण देवान्बलिहरणेन भूतानि अन्नाद्यैरन्नोदकादिभिर्भुज्यानि ज्ञातव्यम् । यथोदयं विभवानुसारतः । तेष्वीश्वरदृष्टिं विधत्ते—मद्रूपाणीति ॥ ५० ॥ आवश्यकं धर्ममुक्त्वा शक्त्यनुसारं धर्ममाह—यदृच्छया उद्यमं विना । उपार्जितेन वा शुक्लेन स्ववृत्त्या लब्धेन शुद्धेन वा धनेन भृत्यान्पोष्यान्

सीदन्विप्रो वणिग्वृत्त्या पण्यैरेवापदं तरेत् ॥ खड्गेन वाऽऽपदाक्रान्तो न श्ववृत्त्या कथंचन ॥ ४७ ॥ वैश्यवृत्त्या तु राजन्यो जीवेन्मृगययाऽऽपदि ॥ चरेद्वा विप्ररूपेण न श्ववृत्त्या कथंचन ॥ ४८ ॥ शूद्रवृत्तिं भजेद्द्वैश्यः शूद्रः कारुकटक्रियाम् ॥ कृच्छ्रान्मुक्तो न गार्होणं वृत्तिं लिप्सेत कर्मणा ॥ ४९ ॥ वेदाध्यायस्वधास्वाहाबल्यन्नाद्यैर्यथोदयम् ॥ देवर्षिपितृभूतानि मद्रूपाण्यन्वहं यजेत् ॥ ५० ॥ यदृच्छयोपपन्नेन शुक्लेनोपार्जितेन वा ॥ धनेनापीडयन्भृत्याभ्यां येनैवाहरेत्कतून् ॥ ५१ ॥ कुटुम्बेषु न सज्जेत न प्रमाद्येत्कुटुम्ब्यपि ॥ विपश्चिन्नश्चरं पश्येददृष्टमपि दृष्टवत् ॥ ५२ ॥ पुत्रदाराप्तवन्धूनां सङ्गमः पान्थसङ्गमः ॥ अनुदेहं वियन्येते स्वप्नो निद्रानुगो यथा ॥ ५३ ॥ इत्थं परिमृशन्मुक्तो गृहेष्वतिथिवद्वसन् ॥ न गृहैरनुबध्येत निर्ममो निरहंकृतः ॥ ५४ ॥ कर्मभिर्गृहमेधीर्यैरिष्टा मामेव भक्तिमान् ॥ तिष्ठेद्वनं वोपविशेत्प्रजावान्वा परिव्रजेत् ॥ ५५ ॥ यस्त्वासक्तमतिर्गेहे पुत्रवित्तैषणानुरः ॥ स्त्रैणः कृपणधीर्मूढो ममाहमिति बध्यते ॥ ५६ ॥ अहो मे पितरौ वृद्धौ भार्या बालात्मजात्मजाः ॥ अनाथा मामृते दीनाः कथं जीवन्ति दुःखिताः ॥ ५७ ॥

॥ ५१ ॥ गृहस्थस्यापि निवृत्तिनिष्ठमेवाह—कुटुम्बेष्विति त्रिभिः । न प्रमाद्येदीश्वरनिष्ठायां प्रमत्तो न भवेत् । ननु दृष्टादृष्टार्थकर्मासक्तस्य कथमप्रमादो विचारेणेत्याह—विपश्चिदिति ॥ ५२ ॥ तत्रापि दृष्टेष्वासक्तेरधिकत्वात्तेषां नश्वरतां प्रपञ्चयति—पुत्रादीनामेकत्र सङ्गमः पान्थानां प्रपायां सङ्गम इव । तत्र हेतुः—अनुदेहं प्रतिदेहमेते वियन्ति नश्यन्ति निद्रानुवर्ती स्वप्नो निद्रापाये यथेति ॥ ५३ ॥ अतिथिवदुदासीनः ॥ ५४ ॥ अस्याप्याश्रमविकल्पमाह—कर्मभिरिति । गृहाश्रम एव तिष्ठेत् । यदि प्रजावांस्तर्हि प्रज्जेद्वा ॥ ५५ ॥ गृहाद्यासङ्गे दोषमाह—यस्त्विति त्रिभिः ॥ ५६ ॥ बन्धमेवाभिनयेन दर्शयति—अहो इति । बाला आत्मजा यस्याः सा, आत्मजाश्च मां विना अनाथाः सन्तः कथं जीविष्यन्तीति ॥ ५७ ॥ ॥ ॥

१ विक्रयाहैः प्रियङ्गादिभिर्न तु निषिद्धैः । २ नानुकल्पेन न गौणेनापद्धर्मेण । ३ 'मां यजेताहरन् कतून्' इति पाठः । ४ मुक्तोऽनासक्त इति चक्रवर्ती । गृहैर्गृहकर्मभिर्नोबध्यते किन्तु मुक्तो जीवन्मुक्त एव भवतीति बालः । ५ दृष्टार्थं कर्म विवाहादि, अदृष्टार्थं च यज्ञादि । ६ अभिनयेन तदाक्यानुकरणेन ।

गृहे य आशयो वासना तेन आ सर्वतः क्षिप्तं हृदयं यस्य सः । अन्धं तमोऽतितामसीं योनिम् ॥ ५८ ॥ ॥ इति श्रीमद्भागवते महापुराणे एकादशस्कन्धे भावार्थदीपिकायां टीकायां सप्तदशोऽध्यायः ॥ १७ ॥ ॥ ॥ अष्टादशोऽवदद्धर्मं वनस्थयतिगोचरम् ॥ अधिकारविशेषेण विशेषं चापि तद्व्रतम् ॥ १ ॥ क्रमप्राप्तान्वनस्थधर्मानाह—वनमिति । आयुपस्तृतीयं भागं पञ्चसप्ततिवर्षपर्यन्तम् । ततः परं क्षीणेन्द्रियस्थेषद्विरागेऽपि संन्यासाधिकारः स्यादिति भावः ॥ १ ॥ वसीत परिदधीत ॥ २ ॥ दतो दन्तात्र धावेन्न शोधयेत् । त्रिकालभक्ष्यं मज्जेत मुसलवत्त्वायात् । स्थण्डिलेशयो भूमिशायी ॥ ३ ॥ तप्येत पञ्चाग्नीन्सूर्येण सह चतुर्दिशमग्नीन्निधायात्मानं तापयेदित्यर्थः । आसारपाट् आसारं धारासंपातं सहत इति तथा अत्रावकाशं नाम व्रतं चरेत् । जले आकण्ठ-

एवं गृहाशयाक्षिप्तहृदयो मूढधीरयम् ॥ अतृप्तस्ताननुध्यायन्मृतोऽन्धं विशते तमः ॥ ५८ ॥ ॥ इति श्रीमद्भागवते महापुराणे एकादशस्कन्धे भगवदुद्धवसंवादे सप्तदशोऽध्यायः ॥ १७ ॥ ॥ श्रीभगवानुवाच ॥ वनं विविक्षुः पुत्रेषु भार्या न्यस्य सहैव वा ॥ वन एव वसेच्छान्तस्तृतीयं भागमायुषः ॥ १ ॥ कन्दमूलफलैर्वन्यैर्मध्येवृत्तिं प्रकल्पयेत् ॥ वसीत वल्कलं वासस्तृणपर्णाजिनानि च ॥ २ ॥ केशरोमनखश्मश्रुमलानि विभृयाद्दतः ॥ न धावेदप्सु मज्जेत त्रिकालं स्थण्डिलेशयः ॥ ३ ॥ ग्रीष्मे तप्येत पञ्चाग्नीन्वर्षास्वासारपाट् जले ॥ आकण्ठमग्नः शिशिर एवंवृत्तस्तपश्चरेत् ॥ ४ ॥ अग्निपक्वं समश्नीयात्कालपक्वमथापि वा ॥ उल्लखलाश्मकुट्टो वा दन्तोल्लखल एव वा ॥ ५ ॥ स्वयं संचिनुयात्सर्वमात्मनो वृत्तिकारणम् ॥ देशकालबलाभिज्ञो नाददीतान्यदाहतम् ॥ ६ ॥ वन्यैश्चरुपुरोडाशैर्निर्वपेत्कालचोदितान् ॥ न तु श्रौतेन पशुना मां यजेत वनाश्रमी ॥ ७ ॥ अग्निहोत्रं च दर्शश्च पूर्णमासश्च पूर्ववत् ॥ चातुर्मास्यानि च मुनेराम्नातानि च नैगमैः ॥ ८ ॥ एवं चीर्णेन तपसा मुनिर्धर्मनिसंततः ॥ मां तपोमयमाराध्य ऋषिलोकादुपैति माम् ॥ ९ ॥ यस्त्वेतत्कृच्छ्रतश्चीर्णं तपो निःश्रेयसं महत् ॥ कामायाल्पीयसे युञ्ज्याद्बालिशः कोऽपरस्ततः ॥ १० ॥

मग्नः उदकवासं नाम व्रतं चरेत् ॥ ४ ॥ उल्लखलेन वाश्मना वा कुट्टयति कण्डयतीति तथा । दन्ता एवोल्लखलं यस्य स तथा ॥ ५ ॥ संचिनुयादाहरेत् । अन्यदा कालान्तरे आहतं कालान्तरे नाददीत । 'लब्धे नवे नवेऽन्नाद्ये पुराणं तु परित्यजेत्' इति नारदोक्तेः ॥ ६ ॥ कालचोदितानाग्रयणादीन् ॥ ७ ॥ किंच अग्निहोत्रमिति । मुनेश्च । नैगमैर्वेदादिभिः ॥ ८ ॥ अस्य निष्कामस्य फलमाह—एवमिति । धमनीभिः शिराभिः संततो व्यासः । यावज्जीवं कृतेन तपसा शुष्कमांसं इत्यर्थः । ऋषिलोकामहर्लोकैर्कादिक्रमेण । अयं भावः—अन्तःकरणशुद्धिभक्तिद्वाराऽत्रैव तावन्मुच्येत । प्रतिबन्धकबाहुल्ये त्वनेन क्रमेण मुच्यत इति ॥ ९ ॥ तं सकामं निन्दति—यस्त्विदं । निःश्रेयसं मोक्षफलम् । अल्पीयसे आविरिष्यादत्यल्प एव तस्मै ॥ १० ॥

१ क्षिप्तं विक्षिप्तम् । २ 'विभृयाद्दत्तौ' इति पाठः । ३ 'पञ्चाग्निः' इति पाठः । ४ 'उल्लखल्यश्म' इति पाठः । ५ पूर्ववत् गृहस्थाश्रमवत् ।

एवं यावज्जीवं वर्तमानस्य मोक्षः । तृतीयभागवसाने तु मन्दविरागेऽपि संन्यासाधिकारः । यदि तु ततोऽर्वागेव स्वधर्माशक्तो भवेत्तदापि सम्यगविरक्तो विरक्तो वा । तत्राविरक्तस्य कृत्यमाह—यदेति । जातो वेपथुः कम्पो देहे यस्य सः ॥ ११ ॥ विरक्तं प्रत्याह—यदेति ॥ १२ ॥ तत्रादौ कृत्यमाह—इष्टेति । यथोपदेशं श्राद्धाष्टकपूर्वकं प्राजापत्येष्ट्या मामिष्ट्या । स्वे प्राणे आत्मनि ॥ १३ ॥ संन्यासे विघ्ना भवन्ति तानविगणय्य संन्यसेदेवेत्याशयेनाह—विप्रस्येति । केनाभिप्रायेण कुर्वन्ति तमाह—अयमिति । परं परं ब्रह्म ॥ १४ ॥ एवं प्रव्रजितस्य धर्मानाह—विभृयाच्चेदिति । परं कौपीनादन्यद्वासो यदि धारयितुमिच्छति तर्हि कौपीनमाच्छाद्यते यावता तावन्मात्रं धारयेदित्यर्थः । त्यक्तं प्रेषोच्चारितपूर्वमेव । अतोऽन्यत्किंचिदपि न विभृयात् । दण्डपात्राभ्यामित्यावश्यकजलपात्रादेरुपलक्षणम् ॥ १५ ॥ परमहंसस्य विधिनिषेधागोचरत्वाद्ब्रह्मकादधिर्मान् भगवानाह—मनःपूतं मनसा सम्यग् विचार्य यच्छुद्धं तदाचरेत् ॥ १६ ॥ मौनं वाचो दण्डः, अनीहा

यदासौ नियमेऽकल्पो जरया जातवेपथुः ॥ आत्मन्यग्नीन्समारोप्य मच्चित्तोऽग्निं समाविशेत् ॥ ११ ॥ यदा कर्मविपाकेषु लोकेषु निरयात्मसु ॥ विरागो जायते सम्यक् न्यस्ताग्निः प्रव्रजेत्ततः ॥ १२ ॥ इष्ट्वा यथोपदेशं मां दत्त्वा सर्वस्वमृत्विजे ॥ अग्नीन्स्वप्राण आवेश्य निरपेक्षः परिव्रजेत् ॥ १३ ॥ विप्रस्य वै संन्यसतो देवा दारादिरूपिणः ॥ विघ्नान्कुर्वन्त्ययं ह्यस्मानाक्रम्य समियात्परम् ॥ १४ ॥ विभृयाच्चेन्मुनिर्वासः कौपीनाच्छादनं परम् ॥ त्यक्तं न दण्डपात्राभ्यामन्यत्किंचिदनापदि ॥ १५ ॥ दृष्टिपूतं न्यसेत्पादं वस्त्रपूतं पिवेज्जलम् ॥ सत्यपूतां वदेद्वाचं मनःपूतं समाचरेत् ॥ १६ ॥ मौनानीहानिलायामा दण्डा वाग्देहचेतसाम् ॥ न ह्येते यस्य संत्यङ्ग वेणुभिर्न भवेद्यतिः ॥ १७ ॥ भिक्षां चतुर्षु वर्णेषु विगर्ह्यान्वर्जयंश्चरेत् ॥ सप्तागारानसंक्लृप्तांस्तुष्येष्टुब्धेन तावता ॥ १८ ॥ बहिर्जलाशयं गत्वा तत्रोपस्पृश्य वाग्यतः ॥ विभज्य पावितं शेषं भुञ्जीताशेषमाहतम् ॥ १९ ॥ एकश्चरेन्महीमेतां निःसङ्गः संयतेन्द्रियः ॥ आत्मक्रीड आत्मरत आत्मवान्समदर्शनः ॥ २० ॥ ॥

काम्यकर्मत्यागो देहस्य, प्राणायामश्चेतसः, एते अन्तस्त्रयो दण्डा यस्य न सन्ति । अङ्ग हे उद्धव । अङ्गे धृतैर्वेणुभिरिति वा ॥ १७ ॥ चतुर्विधं । ब्राह्मणेष्वेव वृत्तिभेदेन चतुर्विधेषु । पूर्वपूर्वासंभवे वा विगर्ह्यान्निर्भक्षस्तपितान् । असंक्लृप्तान् अत्रायं लाभो भविष्यतीति पूर्वमनुदिष्टान् ॥ १८ ॥ बहिर्गामात् । पावितं प्रोक्षणादिभिः शोधितम् । विभज्य विष्णुब्रह्मार्कभूतेभ्यः । अशेषमित्यधिकाहरणं निरस्तम् । याचितमिति पाठे माधुकरेण याचितमन्नं चेत्तर्हि विभज्य भुञ्जीत नत्वयाचितादिभैक्ष्यचतुष्टयमित्यर्थः । 'माधुकरे तु नैवेद्यं भैक्ष्ये नान्येषु विद्यते ॥ नैवेद्यकं क्षिपेदप्सु त्रितयं भौतिकं बहिः ॥' इति स्मृतेः । यद्वा तदानीं केनापि याचितं चेन्मध्ये तस्मै किंचिद्विभज्य दत्त्वेत्यर्थः ॥ १९ ॥ किंच, एकश्चरेदिति । आत्मन्येव क्रीडा कौतुकं यस्य सः । आत्मन्येव च रतस्तुष्टः । आत्मवान् धीरः ॥ २० ॥

१ 'धर्मविपाकेषु' इति पाठः । २ लोकेषु स्वर्गादिषु । ३ निरयात्मसु दुःखबाहुल्यान्नरकतुल्येषु । ४ ततः आश्रमधर्मात् । ५ अभिज्ञस्तपितान् कलङ्कदूषितान् । ६ 'माधुकरमसंक्लृप्तं प्राक्प्रणीतमयाचितम् ॥ तात्कालिकोपपन्नं च भैक्ष्यं पञ्चविधं स्मृतम्' इति भिक्षापञ्चकम् ।

विविक्तं विजने क्षेमं निर्भयं शरणं स्थानं यस्य सः । मयि भावेन विमल आशयो यस्य सः ॥२१॥ बन्धं मोक्षं च केन बन्धः केन वा मोक्ष इति । तावाह—
बन्ध इति ॥ २२ ॥ २३ ॥ पुराणि दृष्टादिमन्ति । ग्रामास्तद्रहिताः । ब्रजा गोष्ठानि तान् । सार्थान् यात्रिकजनसमूहान् ॥ २४ ॥ यतः शिलवृत्त्या
प्राप्तेन तदीयेनान्धसान्नेन शुद्धसत्त्वः सन्निवृत्तमोहः संसिध्यति मुच्यते ॥ २५ ॥ ननु मिष्टान्नं विहाय कथं शिलान्ने प्रवृत्तिः स्यादत आह—नैतदिति ।
एतत् दृश्यमानं मिष्टान्नादि वस्तुतया न पश्येत् । यतो विनश्यति । अत इहामुत्र च लोके असक्तचित्तः संश्रिकीर्षितात्तदर्थकृत्यादिरमेत् ॥ २६ ॥ ननु
तथापि यावद्विनाशं सुखहेतुत्वाच्चिन्तावतः कुतो विरागः स्यात्तत्राह—यदेतदिति । एतज्जगन्ममतास्पदं मनोवाक्प्राणैः संहतं सहितमहंकारास्पदं
शरीरं च सर्वं तज्जन्यं सुखं चात्मनि मायामात्रमिति तर्केण स्वप्नादिदृष्टान्तेन त्यक्त्वा स्वस्थ आत्मनिष्ठः सन् तन्न खरेन्न चिन्तयेत् ॥ २७ ॥ एवं बहूदकादि-

विविक्तक्षेमशरणो मद्भावविमलाशयः ॥ आत्मानं चिन्तयेदेकमभेदेन मया मुनिः ॥ २१ ॥ अन्वीक्षेतात्मनो बन्धं
मोक्षं च ज्ञाननिष्ठया ॥ बन्ध इन्द्रियविक्षेपो मोक्ष एषां च संयमः ॥ २२ ॥ तस्मान्नियम्य षड्वर्गं मद्भावेन चरे-
न्मुनिः ॥ विरक्तः क्षुल्लकामेभ्यो लब्ध्वात्मनि सुखं महत् ॥ २३ ॥ पुरग्रामब्रजान्सार्थान्निक्षार्थं प्रविशंश्चरेत् ॥
पुण्यदेशसरिच्छैलवनाश्रमवतीं महीम् ॥ २४ ॥ वानप्रस्थाश्रमपदेष्वभीक्ष्णं भैक्ष्यमाचरेत् ॥ संसिध्यत्याश्वसं-
मोहः शुद्धसत्त्वः शिलान्धसा ॥ २५ ॥ नैतद्वस्तुतया पश्येद्दृश्यमानं विनश्यति ॥ असक्तचित्तो विरमेदिहामुत्र
चिकीर्षितात् ॥ २६ ॥ यदेतदात्मनि जगन्मनोवाक्प्राणसंहतम् ॥ सर्वं मायेति तर्केण स्वस्थस्त्यक्त्वा न तत्स्मरेत्
॥ २७ ॥ ज्ञाननिष्ठो विरक्तो वा मद्भक्तो वाऽनपेक्षकः ॥ सलिङ्गानाश्रमांस्त्यक्त्वा चरेदविधिगोचरः ॥ २८ ॥ बुधो
बालकवत्कीडेत्कुशलो जडवच्चरेत् ॥ वदेदुन्मत्तवद्विद्वान्गोचर्या नैगमश्चरेत् ॥ २९ ॥ ॥ ॥

धर्मानुक्त्वा परमहंसधर्मानाह—ज्ञाननिष्ठ इति सार्धैर्दशभिः । बहिर्विरक्तो मुमुक्षुः सन् ज्ञाननिष्ठो वा मोक्षेऽप्यनपेक्षो मद्भक्तो वा सलिङ्गांस्त्रिदण्डादिस-
हितानाश्रमांस्तद्वर्मास्त्यक्त्वा तदासक्तिं त्यक्त्वा यथोचितं धर्मं चरेदित्यर्थः । न पुनरत्यन्तत्याग एव विवक्षितः । पुनर्धर्मविधानात्, अक्रियत्वस्योत्तराध्याये
वक्ष्यमाणत्वाच्च । तर्हि पूर्वस्मात्को विशेषस्तमाह—अविधिगोचरो विधिकिङ्करो न स्यादिति एतदेव स्फुटीकरिष्यति—‘शौचमाचमनं स्नानं न तु चोदनया
चरेत्’ इत्यादिना ॥ २८ ॥ कथं चरेत्तदाह—बुधो विवेकवानपि बालकवन्मानवानविवेकशून्यः । कुशलो निपुणोऽपि जडवत्फलानुसंधानाभावेन ।
विज्ञानं पण्डितोऽप्युन्मत्तवद्विद्वान्गोचर्या नैगमो वेदार्थनिष्ठोऽपि गोचर्यामनियताचारमिव ॥ २९ ॥ ॥ ॥

१ तदीयेन वानप्रस्थसंबन्धना । २ तदर्थकृत्यात् मिष्टान्नाद्यर्थपरिश्रमात् । ३ अन्वीक्षेत विचारयेत् । ४ क्षुल्लकामेभ्यः क्षुद्रकामेभ्यः । ५ तदासक्तिं धर्मोपक्रमिते धर्मशब्दस्य
वदासक्तौ लक्षणा । ६ पूर्वस्माद्बहूदकादेरिति भावः ।

वेदादरतः कर्मकाण्डव्याख्यानादिनिष्ठः । पाखण्डी श्रुतिस्मृतिविरुद्धधर्मानुष्ठानवान् । हैतुकः केवलतर्कनिष्ठः । शुष्कवादे निष्प्रयोजनगोष्ठ्यां यो विवादः
स्तस्मिन् ॥ ३० ॥ अतिवादान् दुरुक्तानि ॥ ३१ ॥ आत्मदृष्ट्या तावद्भेदकारणं नास्तीत्युक्तमेक एवेति—देहदृष्ट्यापि नास्तीत्याह—भूतानि च देहा अपि
कारणरूपेणैकात्मकानि ॥ ३२ ॥ देवतत्रितं देवाधीनं यतः ॥ ३३ ॥ अलं तर्हि भिक्षाप्रयत्नेनापि तत्राह—आहारमात्रार्थं समीहेतैव । यतः तस्य प्राण-
धारणं युक्तं सम्यक् । कथं । तेन प्राणधारणेन तत्त्वं विचार्यते । किं तेनापि तदाह—तद्विज्ञायेति ॥ ३४ ॥ तर्हि किं मिष्टान्नादिकमप्राप्तमेव, केनैवमु-
क्तमित्याह—यदृच्छयेति ॥ ३५ ॥ यथाहमीश्वरो लीलया चरामि तथा ज्ञानी ज्ञाननिष्ठोऽनासक्तः कुर्यान्न तु विधिकिङ्करत्वेन । तस्य ज्ञाननिष्ठाविरोधादि-

वेदादरतो न स्यान्न पाखण्डी न हैतुकः ॥ शुष्कवादविवादे न कंचित्पक्षं समाश्रयेत् ॥ ३० ॥ नोद्विजेत जनादीरो जनं
चोद्वेजयेन्न तु ॥ अतिवादांस्तितिक्षेत नावमन्येत कंचन ॥ देहमुद्दिश्य पशुवद्भेदं कुर्यान्न केनचित् ॥ ३१ ॥ एक एव परो
ह्यात्मा भूतेष्वात्मन्यवस्थितः ॥ यथेन्दुरुदपात्रेषु भूतान्येकात्मकानि च ॥ ३२ ॥ अलब्ध्वा न विषीदेत काले काले-
ऽशनं कंचित् ॥ लब्ध्वा न हृष्येद्भृतिमानुभयं देवतत्रितम् ॥ ३३ ॥ आहारार्थं समीहेत युक्तं तत्प्राणधारणम् ॥ तत्त्वं
विमृश्यते तेन तद्विज्ञाय विमुच्यते ॥ ३४ ॥ यदृच्छयोपपन्नान्नमद्याच्छ्रेष्ठमुतापरम् ॥ तथा वासस्तथा शय्यां प्राप्तं प्राप्तं
भजेन्मुनिः ॥ ३५ ॥ शौचमाचमनं स्नानं न तु चोदनया चरेत् ॥ अन्यांश्च नियमान् ज्ञानी यथाहं लीलयेत्श्वरः ॥ ३६ ॥
नहि तस्य विकल्पाख्या या च मद्भीक्षया हता ॥ आदेहान्तात्कचित्ख्यातिस्ततः संपद्यते मया ॥ ३७ ॥ दुःखोदकेषु कामेषु
जातनिर्वेद आत्मवान् ॥ अजिज्ञासितमद्धर्मो गुरुं मुनिमुपाव्रजेत् ॥ ३८ ॥ तावत्परिचरेद्भक्तः श्रद्धावाननसूयकः ॥
यावद्ब्रह्म विजानीयान्मामेव गुरुमादृतः ॥ ३९ ॥ यस्त्वसंयतषड्वर्गः प्रचण्डेन्द्रियसारथिः ॥ ज्ञानवैराग्यरहितस्त्रिदण्डमु-
पजीवति ॥ ४० ॥ सुरानात्मानमात्मस्थं निहृते मां च धर्महा ॥ अविपक्वकषायोऽस्मादमुष्माच्च विहीयते ॥ ४१ ॥

त्यर्थः ॥ ३६ ॥ कुतो विधिकिङ्करत्वाभावस्तस्य तत्राह—न हि तस्य विकल्पाख्या भेदप्रतीतिः । नन्वस्ति सा, सत्यम्, या चासीत्सापि मद्भीक्षया ज्ञानेन हता ।
ननु न हता, पुनर्दृश्यमानत्वात्तत्राह—आदेहान्तात्कचित्कदाचिद्वाधितैव ख्यातिर्भवति ॥ ३७ ॥ तदेवं विरक्तस्य परोक्षज्ञानवतः संन्यासं तद्वर्मांश्चोक्त्वा
केवलं वैराग्यवन्तं विविदिषुं प्रत्याह—दुःखोदकेष्विति । न जिज्ञासितो मद्धर्मो मत्प्राप्तिसाधनं येन सः ॥ ३८ ॥ मामेव मद्दृष्ट्वैव गुरुं परिचरेत् । ततः पर-
मेकेश्वरेदित्यादि धर्मवर्ततेति भावः ॥ ३९ ॥ अनधिकारिणः संन्यासं निन्दति द्वाभ्याम्—यस्त्विति । प्रचण्डोऽत्यासक्त इन्द्रियसारथिर्बुद्धिर्व्यसः ॥ ४० ॥
सुरान् यष्टव्यान् देवानात्मानं च स्वात्मानमात्मस्थं मां च निहृते प्रतारयति । निहृवफलमाह—अस्मादिति ॥ ४१ ॥ ॥ ॥

१ कथमिति प्रश्ने ‘कथं प्रश्ने प्रकारार्थे’ इति हैमः । सम्यक् कथमित्यर्थः । २ लीलया खेच्छया । ३ तस्य विधिकिङ्करत्वस्य । ४ काले काले अलाभकाले लाभकाले च । ५ बाधितैव
स्वकार्यं कर्तुमसमर्थैव । ६ ख्यातिर्भेदप्रतीतिः । ७ न जिज्ञासितो न विचारितः । अत्र जिज्ञासापदस्य स्वाश्रयसमवायसंबन्धेन विचारे लक्षणा ।

चतुर्णां प्रधानधर्माणाह—भिक्षोरिति ॥ ४२ ॥ अन्यधर्माणांश्चिद्ब्रह्मस्यस्याप्यतिदिशति—ब्रह्मचर्यमिति । शौचं रागादिराहित्यं च । तस्य ब्रह्मचर्यप्रकरमाह—
ऋतौ गन्तुरिति ॥ ४३ ॥ एवंभूतवर्णाश्रमधर्मफलमाह—इति मामिति । दृढः मद्भक्तिं विन्दते ॥ ४४ ॥ ततः किमत आह—भक्त्येति । महेश्वरत्वे हेतुः—
सर्वोत्पत्त्यप्ययं सर्वस्योत्पत्त्यप्ययौ यस्मात् अत एव तत्कारणं मा मां ब्रह्मरूपं वैकुण्ठनिवासिनम् । यद्वा, ब्रह्मणो वेदस्य कारणं मामुपयाति सामीप्येन प्राप्नोति
॥ ४५ ॥ ततश्चासौ मुक्त एवेत्याह—इत्येवंभूतेन स्वधर्मेण निर्णिकं शुद्धं सत्त्वं यस्य सः । अत एव निर्ज्ञाता मम गतिरैश्वर्यं येन ॥ ४६ ॥ उक्तमर्थं संक्षिप्याह—
य एष आचारलक्षणः पितृलोकप्राप्तिफलः स एव मद्भक्तियुतो मदर्पणेन कृतः ॥ ४७ ॥ प्रकरणार्थमुपसंहरति—एतच्च तेऽभिहितम् । यथा भक्तो भूत्वा
मां परं संग्राभुयादिति ॥ ४८ ॥ ॥ इति श्रीमद्भागवते महापुराणे एकादशस्कन्धे भावार्थदीपिकायां टीकायामष्टादशोऽध्यायः ॥ १८ ॥ ॥ ॥ ॥

भिक्षोर्धर्मः शमोऽहिंसा तप ईक्षां वनौकसः ॥ गृहिणो भूतरक्षेज्या द्विजस्याचार्यसेवनम् ॥ ४२ ॥ ब्रह्मचर्यं तपः
शौचं संतोषो भूतसौहृदम् ॥ गृहस्थस्याप्यृतौ गन्तुः सर्वेषां मदुपासनम् ॥ ४३ ॥ इति मां यः स्वधर्मेण भजन्नि-
त्यमनन्यभाक् ॥ सर्वभूतेषु मद्भावां मद्भक्तिं विन्दतेऽचिरात् ॥ ४४ ॥ भक्तयोद्धवानपायिन्या सर्वलोकमहेश्वरम् ॥
सर्वोत्पत्त्यप्ययं ब्रह्म कारणं मोपयाति सः ॥ ४५ ॥ इति स्वधर्मनिर्णिकसत्त्वो निर्ज्ञातमद्भक्तिः ॥ ज्ञानविज्ञानसं-
पन्नो नचिरात्समुपैति माम् ॥ ४६ ॥ वर्णाश्रमवतां धर्म एष आचारलक्षणः ॥ स एव मद्भक्तियुतो निःश्रेयसकरः
परः ॥ ४७ ॥ एतत्तेऽभिहितं साधो भवान्पृच्छति यच्च माम् ॥ यथा स्वधर्मसंयुक्तो भक्तो मां समियात्परम् ॥ ४८ ॥
इति श्रीमद्भागवते महापुराणे एकादशस्कन्धे भगवदुद्धवसंवादे अष्टादशोऽध्यायः ॥ १८ ॥ ॥ श्रीभगवानुवाच ॥
यो विद्याश्रुतसंपन्न आत्मवान्नानुमानिकः ॥ मायामात्रमिदं ज्ञात्वा ज्ञानं च मयि संन्यसेत् ॥ १ ॥ ॥

ज्ञानार्देर्निर्णयः पूर्वं कृतो ह्याश्रमधर्मतः ॥ अत्रोन्निर्विशतितमे ज्ञानादेस्त्याग उच्यते ॥ १ ॥ तदेवं तर्कतो बाधितोऽपि देहादिप्रपञ्चो यावदपरोक्षानुभवेन
दिष्टोद्वादिरिव न लीयते तावज्ज्ञानाभ्यासस्ततो मुक्तिरित्युक्तम्—‘आदेहान्तात्कचित्त्वातिस्ततः संपद्यते मया’ इत्यादिना । यस्य त्वपरोक्षानुभवेन प्रपञ्चो
लीनप्रायस्तस्य न किञ्चित्कृत्यमस्तीत्याह—य इति । विद्या अनुभवस्तत्पर्यन्तेन श्रुतेन संपन्नोऽत एवात्मवान्प्राप्तात्मतत्त्वो नानुमानिकः केवलपरोक्षज्ञानवान्
भवति । अनकारपाठे प्राक्श्रुत्यनुकूलतर्कतो निर्णीतार्थ इत्यर्थः । स इदं द्वैतं तन्निवृत्तिसाधनं च मयि मायामात्रमिति ज्ञात्वा ज्ञानं च तत्साधनं संन्यसेत् ।
अयमेव विद्वत्संन्यासो नाम ॥ १ ॥ ॥ ॥ ॥

१ ऋतौ गन्तुरिति । ऋतुकाले भार्यगमने न ब्रह्मचर्यभङ्ग इति सूचितम् । २ गन्त्यते ज्ञायते अनया गतिर्भक्तिः । ३ ‘कर्मणा पितृलोकः’ इति श्रुत्येत्यर्थः । ४ ईक्षा तत्त्वविचारः ।
कश्चित् ‘इष्या’ इति पाठः । ५ उपनयनेन द्वितीयं जन्म प्राप्तस्य ब्रह्मचारिण इत्यर्थः । ६ निर्ज्ञातमद्भक्तिः सन्यगधीतमदुपदिष्टज्ञानशास्त्रः । ७ मोक्षफल इत्यर्थः । ८ कश्चिद्यमेव श्लोको दृश्यते ।
कश्चित् ‘ऊनविंशे विमुक्तस्य कृत्यं नास्तीति गद्यते । गुणदोषव्यवस्थायं यमादीनां च निर्णयः ॥’ इत्ययमपि दृश्यते । तत्र षोडशाध्यायटीकोक्तानुक्रमणिकानुगुण ऊनविंशे इत्यादिरेवेति
प्रतीतिः । ९ आनुमानिकः शास्त्राविरुद्धवर्कभिमतः । १० मयि संन्यसेत् मन्वीनमनुसंदध्यात् ।

अत्र हेतुमाह—ज्ञाननिस्त्विति । यस्मादहमेव तस्येष्टोऽपेक्षितः, स्वार्थः फलम्, हेतुस्तत्साधनं च संमतः स्वर्गोऽभ्युदयश्च । अपवर्गः संसारनिवृत्तिश्च । अत-
स्तस्य न प्राप्यं कृत्यं वा किञ्चिदस्तीत्यर्थः ॥ २ ॥ अत्र विद्वदनुभवं प्रमाणयति—ज्ञानेति । यथोक्तं ज्ञानिनमभिनन्दति—ज्ञानीति । यतोऽसौ ज्ञानेन मां धारयति
॥ ३ ॥ तस्य ज्ञानं स्तौति—तप इति । अलमत्यर्थम् । ज्ञानस्य कलया लेखेन ॥ ४ ॥ ज्ञानेन सहितं तत्पर्यन्तं यथा भवति तथा ज्ञात्वा तत्संपन्नः सन् मामेव भज ।
अन्यत्सर्वं त्यजेत्यर्थः ॥ ५ ॥ तस्य प्रत्ययार्थं पूर्वेषां वृत्तमाह—ज्ञानेति । यामेव संसिद्धिं प्राप्ताः ॥ ६ ॥ तदेव ज्ञानं संक्षेपत उपदिशति—त्वयीति । त्रिविध आध्या-
त्मिकादिर्विकारो देहादिः स माया न तु परमार्थः । यद्यस्मादन्तरा मध्य एवापतति । रज्जौ सर्पमालादिवत् । नाद्यपवर्गयोर्न त्वादावन्ते चास्ति ! अतो यद्यदा अस्व
विकारस्यामी जन्मादयः स्युस्तदा तस्य तवाधिष्ठानभूतस्य किं । न किञ्चिदित्यर्थः । ननु तस्यापि वस्तुतो न सन्ति, तस्यासत्त्वादित्याह—आद्यन्तयोरिति । असतः

ज्ञाननिस्त्वहमेवेष्टः स्वार्थो हेतुश्च संमतः ॥ स्वर्गश्चैवापवर्गश्च नान्योऽर्थो महते प्रियः ॥ २ ॥ ज्ञानविज्ञानसंसिद्धाः
पदं श्रेष्ठं विदुर्मम ॥ ज्ञानी प्रियतमोऽतो मे ज्ञानेनासौ विभर्ति माम् ॥ ३ ॥ तपस्तीर्थं जपो दानं पवित्राणीतराणि
च ॥ नालं कुर्वन्ति तां सिद्धिं या ज्ञानकलया कृता ॥ ४ ॥ तस्माज्ज्ञानेन सहितं ज्ञात्वा स्वात्मानमुद्धव ॥ ज्ञानविज्ञा-
नसंपन्नो भज मां भक्तिभावतः ॥ ५ ॥ ज्ञानविज्ञानयज्ञेन मामिष्टात्मानमात्मनि ॥ सर्वयज्ञपतिं मां वै संसिद्धिं मुन-
योऽगमन् ॥ ६ ॥ त्वय्युद्धवाश्रयति यस्त्रिविधो विकारो मायान्तराऽऽपतति नाद्यपवर्गयोर्यत् ॥ जन्मादयोऽस्य यदमी
तव तस्य किं स्युराद्यन्तयोर्यदसतोऽस्ति तदेव मध्ये ॥ ७ ॥ ॥ उद्धव उवाच ॥ ज्ञानं विशुद्धं विपुलं यथैतद्वैराग्य-
विज्ञानयुतं पुराणम् ॥ आख्याहि विश्वेश्वर विश्वमूर्ते त्वद्भक्तियोगं च महद्भिर्मृग्यम् ॥ ८ ॥ तापत्रयेणाभिहतस्य
घोरे संतप्यमानस्य भवाध्वनीश ॥ पश्यामि नान्यच्छरणं तवाङ्घ्रिद्वन्द्वातपत्रादमृताभिवर्षात् ॥ ९ ॥ दष्टं जनं
संपतितं बिलेऽस्मिन्कालाहिना क्षुद्रसुखोरुतर्षम् ॥ समुद्धरेनं कृपयापवर्ग्यैर्वचोभिरासिञ्च महानुभाव ॥ १० ॥ ॥

सर्पादेराद्यन्तयोर्यदस्ति रज्ज्वादि तदेव मध्येऽपि न तु सर्पादि, तद्वदयं विकारो नास्तीत्यर्थः । यद्वा, आद्यन्तयोर्यदस्ति तन्मध्येऽप्यस्त्येव । न तस्य जन्मादयः सन्य-
तस्त्वं निर्विकारं ब्रूषेति ॥ ७ ॥ ज्ञानादेर्विशेषं जिज्ञासुः पृच्छति—ज्ञानमिति । विशुद्धमेतज्ज्ञानं विपुलं निश्चितं यथा भवति तथा कथयेति । महद्भिर्ब्रह्मादिभि-
र्विमृग्यम् ॥ ८ ॥ महद्भिर्मृग्यत्वमभिनयेनाह—तापत्रयेणेति । तापत्रयेणाभिहो हतस्य । अतः संतप्यमानस्य । अङ्घ्रिद्वन्द्वमेवातपत्रं तस्मात् । न केवलमात-
पात्रातुः किंत्वमृतमप्यभिहो वर्षति यत्तस्मात् ॥ ९ ॥ अतिकृपासुत्पादयन्नाह—दष्टमिति । अस्मिन्बिले संसारकूपे पतितं तत्र च कालाहिना दष्टम्, एवमपि
क्षुद्रसुखेष्वेव उरुस्तर्षस्तृष्णा यस्य तम् । दष्टमानः कथं समुद्धरेणीय इति चेत्तत्राह—आपवर्ग्यैर्वचोभिरासिञ्चेति ॥ १० ॥ ॥

१ सर्वं मोक्षपर्यन्तम् । २ देहेन्द्रियदेवतारूपः । ३ तस्यापि विकारस्यापि । ४ श्रेष्ठं पदं सत्स्वरूपम् । मम पदं चरणारविन्दमेव श्रेष्ठं विदुः जानन्ति न तु ब्रह्मतत्त्वमिति चक्र० ।
५ अभिनयेनोदाहरणानुकरणेन । ६ आध्यात्मिकादिना । ७ अपवर्गबोधकैः भक्तियोगतात्पर्यकैः ।

तद्विश्वासार्थं विद्वत्सभायां निर्णीतमहं वक्ष्यामीत्याशयेनाह—इत्यमिति ॥ ११ ॥ १२ ॥ ज्ञानादिभिरुपबृंहितान् । तत्सहितानित्यर्थः ॥ १३ ॥ तत्र ज्ञानं कथयति—नवेति । प्रकृतिपुरुषमहदहंकारपञ्चतन्मात्राण्येकादशेन्द्रियाणि पञ्चमहाभूतानि त्रयो गुणाः एतान्भावानष्टाविंशतितत्त्वानि भूतेषु ब्रह्मादिस्था-
वरान्तेषु कार्येष्वनुगतानि येन ज्ञानेनेक्षेत । अथ एष्वपि भावेष्वेकं परमात्मतत्त्वमनुगतं येनेक्षेत । कार्यकारणात्मकं जगत्पश्यन् परमकारणात्मकमेवैतन्न तु ततः पृथगिति येन पश्येत्तज्ज्ञानमित्यर्थः ॥ १४ ॥ विज्ञानमाह—एतदेवेति श्लोकार्धेन । यद्यदा येनैकेनानुगतानेकात्मकान् भावान् पूर्वमेक्षत तांस्तथा पूर्ववन्नेक्षेत । किंतु तदेकं परमकारणं ब्रह्मैव । तदा एतदेव विज्ञानमुच्यते । एतदुक्तं भवति—परोक्षज्ञानेनापरोक्षभ्रमस्य दिङ्मोहादिष्विव निवृत्त्यभावात्त-
दात्मकं जगत्पश्यन्नप्यात्मनः पृथक् सदिति मन्यते, अपरोक्षज्ञाने तु बाधितमेव दग्धपटवज्जीवन्मुक्तः संस्कारशेषं पश्यति, ततः परं न पश्यति चातः परो-
क्षापरोक्षज्ञाने ज्ञानविज्ञानशब्दाभ्यामुच्येते इति । एकेन सर्वकार्याणामनुगतिं कार्याणां कारणात् पृथगसत्त्वं चोपपादयति सार्धेन । तत्र यदि न कदाचिद-

॥ श्रीभगवानुवाच ॥ इत्थमेतत्पुरा राजा भीष्मं धर्मभृतां वरम् ॥ अजातशत्रुः पप्रच्छ सर्वेषां नोऽनुशृण्वताम् ॥ ११ ॥
निवृत्ते भारते युद्धे सुहृन्निधनविह्वलः ॥ श्रुत्वा धर्मान्वहून्पश्चान्मोक्षधर्मानपृच्छत ॥ १२ ॥ तानहं तेऽभिधास्यामि देव-
व्रतमुखाच्छतान् ॥ ज्ञानवैराग्यविज्ञानश्रद्धाभक्त्युपबृंहितान् ॥ १३ ॥ नवैकादश पञ्च त्रीन्भावान्भूतेषु येन वै ॥ ईक्षे-
ताथैकमप्येषु तज्ज्ञानं मम निश्चितम् ॥ १४ ॥ एतदेव हि विज्ञानं न तथैकेन येन यत् ॥ स्थित्युत्पत्त्यप्यन्यान्पश्ये-
द्भावानां त्रिगुणात्मनाम् ॥ १५ ॥ आदावन्ते च मध्ये च सृज्यात्सृज्यं यदन्वियात् ॥ पुनस्तत्प्रतिसंक्रमे यच्छिष्येत
तदेव सत् ॥ १६ ॥ श्रुतिः प्रत्यक्षमैतिह्यमनुमानं चतुष्टयम् ॥ प्रमाणेष्वनवस्थानाद्विकल्पात्स विरज्यते ॥ १७ ॥

नीदृशं जगदित्यादिमतेनैतेषां भावानामुत्पत्त्यादयो न स्युस्तर्हि कारणस्यैकस्याभावादेकात्मकता मिथ्यात्वं च न स्यादतस्तेषामुत्पत्त्यादीन्साधयति—स्थि-
तीति । त्रिगुणात्मनां सावयवानामित्यर्थः । विभक्ता भावा उत्पत्त्यादिमन्तः, सावयवत्वात्, घटादिवदिति पश्येत् ॥ १५ ॥ तत आदावुत्पत्तौ अन्ते परिणा-
मान्तरापत्तौ च कारणत्वेन मध्ये चाश्रयत्वेन सृज्यात्सृज्यं कार्यात्कार्यान्तरं प्रति यदन्वियादनुगच्छेत्तत्प्रतिसंक्रमे तेषां प्रलये च यदवशिष्यते तदेव सदिति
पश्येदित्यर्थः ॥ १६ ॥ वैराग्यमाह—श्रुतिरिति द्वाभ्याम् । श्रुतिः—‘नेह नानास्ति किंचन’ इत्यादिः । प्रत्यक्षम्—पटादिकार्यं तन्त्वादिव्यतिरेकेण न दृश्यते ।
ऐतिह्यम्—महाजनप्रसिद्धिः । अनुमानम्—विभक्तं मिथ्या, दृश्यत्वात्, शुक्तिरजतादिवदित्यादि । एवं प्रमाणचतुष्टयम् । एतेष्वनवस्थानादितैर्बाधितत्वात् । स एवं
सर्वानुगतं सत्यमात्मतत्त्वं पश्यन्विकल्पस्य च मिथ्यात्वात्ततो विरज्यते विरक्तो भवतीत्यर्थः ॥ १७ ॥

१ अनुगतानि कारणतया व्याप्तानि । २ येनैकेन परमकारणेनानुगतान्यव्याप्तान् । ३ विभक्ताभावास्तत्त्वानि इति पक्षः । उत्पत्त्यादिमन्त इति साध्यं, सावयवत्वादिति हेतुः, यत्सावयवं तदुत्पत्त्यादिमत् यथा घटादिः इत्यन्वयव्याप्तिः । ४ तथा चैतन्यव्यतिरेकेण न किंचिद्दृश्यत इति । ५ अत्र विश्वं पक्षीकृत्य मिथ्यात्वं साध्यते—दृश्यत्वं हेतुः । यद्दृश्यं तन्मिथ्या यथा शुक्तिरजतादीन्व्यव्याप्तिः । यन्मिथ्या न भवति तन्न दृश्यं, यथास्मेति व्यतिरेकव्याप्तिः । ६ एतैः श्रुत्यादिप्रमाणैः ।

ननु वेदोक्तस्वर्गादिसुखाशया न विरज्येतेत्याह—कर्मणामिति । आविरिच्छाद्ब्रह्मलोकपर्यन्तमदृष्टमपि सुखममङ्गलं दुःखरूपं नश्वरं च पश्येत् ॥ १८ ॥ भक्तियोगं
सकारणमाह—भक्तियोगः पूर्वमुक्त एव तथापि तस्मिन्नीतिं प्राप्तुवते तुभ्यं पुनश्च कथयिष्यामि ॥ १९ ॥ श्रद्धा श्रवणादरः । शश्वदिति सर्वत्रानुषज्जते । मदनुकीर्तनं
श्रवणानन्तरं मत्कथाव्याख्यानमित्यर्थः ॥ २० ॥ २१ ॥ अङ्गचेष्टा लौकिकी क्रिया । वचसा लौकिकेनापि मद्गुणानामीरणं कथनम् ॥ २२ ॥ मदर्थं मद्भजनार्थम् । तद्विरो-
धिनाऽर्थस्य परित्यागः । भोगस्य तत्साधनस्य चन्दनादेः । सुखस्य पुत्रोपलालनादेः । इष्टादि वैदिकं यत्कर्म तदपि मदर्थं कृतं भक्तेः कारणमित्यर्थः ॥ २३ ॥ भक्तिः
प्रेमलक्षणा संजायते । अस्य भक्तस्यान्यः कोऽर्थः साधनरूपः साध्यरूपो वाऽवशिष्यते । सर्वोऽपि स्वत एव भवतीत्यर्थः ॥ २४ ॥ किं बहुना, चित्तमेवान्तर्बहि-

कर्मणां परिणामित्वादाविरिच्छादमङ्गलम् ॥ विपश्चिन्नश्वरं पश्येददृष्टमपि दृष्टवत् ॥ १८ ॥ भक्तियोगः पुरैवोक्तः
प्रीयमाणाय तेऽनघ ॥ पुनश्च कथयिष्यामि मद्भक्तेः कारणं परम् ॥ १९ ॥ श्रद्धाऽमृतकथायां मे शश्वन्मदनु-
कीर्तनम् ॥ परिनिष्ठा च पूजायां स्तुतिभिः स्तवनं मम ॥ २० ॥ आदरः परिचर्यायां सर्वाङ्गैरभिवन्दनम् ॥ मद्भक्त-
पूजाभ्यधिका सर्वभूतेषु मन्मतिः ॥ २१ ॥ मदर्थेष्वङ्गचेष्टा च वचसा मद्गुणेरणम् ॥ मय्यर्पणं च मनसः सर्व-
कामविवर्जनम् ॥ २२ ॥ मदर्थेऽर्थपरित्यागो भोगस्य च सुखस्य च ॥ इष्टं दत्तं हुतं जप्तं मदर्थं यद्रतं तपः ॥ २३ ॥
एवं धर्मेर्मनुष्याणामुद्धवात्मनिवेदिनाम् ॥ मयि संजायते भक्तिः कोऽन्योऽर्थोऽस्यावशिष्यते ॥ २४ ॥ यदात्म-
न्यर्पितं चित्तं शान्तं सत्त्वोपबृंहितम् ॥ धर्मं ज्ञानं सर्वैराग्यमैश्वर्यं चाभिपद्यते ॥ २५ ॥ यदर्पितं तद्विकल्पे इन्द्रियैः
परिधावति ॥ रजस्वलं चासन्निष्ठं चित्तं विद्धि विपर्ययम् ॥ २६ ॥ धर्मो मद्भक्तिकृत्प्रोक्तो ज्ञानं चैकात्म्यदर्शनम् ॥
गुणेष्वसङ्गो वैराग्यमैश्वर्यं चाणिमादयः ॥ २७ ॥ ॥ उद्धव उवाच ॥ यमः कतिविधः प्रोक्तो नियमो वारिकर्शन ॥
कः शमः को दमः कृष्ण का तितिक्षा धृतिः प्रभो ॥ २८ ॥

निष्ठमर्थानर्थयोः कारणमित्याह—यदात्मनीति द्वाभ्याम् । यदा आत्मनि मयि ईश्वरे चित्तमर्पितं तदा पुमान् धर्मादीन्प्राप्नोत्येव ॥ २५ ॥ एतदेव व्यति-
रेकेण द्रढयति—यद्यदा तच्चित्तं विकल्पे देहगृहादावर्पितं सत् विषयेषु परिधावति तदाधिकं रजस्वलमसन्निष्ठं च भवति । ततश्च विपर्ययमधर्मादिकं विद्धि
॥ २६ ॥ स्वाभिप्रेतान्धर्मादीन्याचष्टे—धर्मो मद्भक्तिकृत् । यतः स एव प्रोक्तः प्रकृष्ट उक्तः शास्त्रेषु ॥ २७ ॥ धर्मादीनां महाजनप्रसिद्धानामन्यथा व्याख्यात-
त्वाद्यमादिष्वपि संख्यातः स्वरूपतो वा किंचिद्वैलक्षण्यं स्यादित्येवं संभावनया तद्विशेषं जिज्ञासुः पृच्छति—यम इति पञ्चभिः ॥ २८ ॥

१ परिणामित्वाद्विकारित्वात् । कार्यत्वाद्विधित्वात् । ‘फलरूपत्वात्’ इति पाठः । २ परिनिष्ठा आसक्तिः । ३ परिचर्या सेवोपकारणादिपरिचर्या । ४ ‘भुक्तं’ इति पाठः । ५ ‘धर्मो मनुष्याणां’ इति पाठः । ६ व्यतिरेकेण ईश्वरार्पणाभावे विपर्ययकथनेन । ७ निषिद्धविषयासक्तम् । ८ शास्त्रेषु । ‘एवं धर्मेर्मनुष्याणामुद्धवात्मनिवेदिनाम् ॥ मन्निमित्तं कृतं पापमपि धर्मोऽयं जायते ॥ १ ॥ मामवाहय धर्मोऽपि पापं स्यान्मत्प्रभावतः ॥ यत्करोषि यद्भ्रासि कुर्वाणा यत्र कर्मणि’ ॥ २ ॥ इत्यादिष्विति भावः । ९ अन्यथा वैष्णवशास्त्रानुसारेण ।

इष्टमभ्यर्हितं धनं च किम् ॥ २९ ॥ परेति विद्यादीनां विशेषणम् । श्रीर्मण्डनम् ॥ ३० ॥ ३१ ॥ प्रश्नान्प्रष्टानर्थान् । विपरीतानशमादीन् ॥ ३२ ॥ यम-
निषमानाह—अहिंसेति त्रिभिः । अस्तेयं मनसापि परस्वाग्रहणम् । आस्तिक्यं धर्मे विश्वासः ॥ ३३ ॥ शौचं बाह्यमाभ्यन्तरं चेति द्वयम् । अतो द्वादश
नियमाः । श्रद्धा धर्मादरः ॥ ३४ ॥ उभयोः श्लोकयोर्वै स्मृतास्ते यमा नियमाश्च । यद्वा, उभयोः प्रवृत्तनिवृत्तयोः । सुमुखोर्वेयमा मुख्याः सकामस्य नियमा
मुख्याः स्मृता इत्यर्थः । अत्र हेतुमाह—हि यस्मादुपासिताः सेविताः सन्तः पुंसां प्रवृत्तानां निवृत्तानां च यथाकामं कामानुसारेण मोक्षमभ्युदयं च दुह-
न्तीति ॥ ३५ ॥ सुमुखोरुपादेयान् शमादीन्हेयांश्च दुःखादीन्महाजनप्रसिद्धेभ्यो विलक्षणाह—शम इत्यादिना यावत्समाप्ति । एतेनैव तद्विपरीता अश-
मादयोऽप्युन्नेयाः । शमो मन्निष्ठता बुद्धेः, न तु शान्तिमात्रम् । दम इन्द्रियसंयमः, न चौरादिदमनम् । तितिक्षा विहितदुःखस्य संमर्षः सहनं, न भारादेः ।

किं दानं किं तपः शौर्यं किं सत्यमृतमुच्यते ॥ कस्त्यागः किं धनं चेष्टं को यज्ञः का च दक्षिणा ॥ २९ ॥ पुंसः किंस्विद्वलं श्रीमन्
भगो लाभश्च केशव ॥ का विद्या ह्रीः परा का श्रीः किं सुखं दुःखमेव च ॥ ३० ॥ कः पण्डितः कश्च मूर्खः कः पन्था उत्पथश्च
कः ॥ कः स्वर्गो नरकः कः स्वित्को बन्धुरुत किं गृहम् ॥ ३१ ॥ क आढ्यः को दरिद्रो वा कृपणः कः क ईश्वरः ॥ एतान्प्रश्नान्मम
ब्रूहि विपरीतांश्च सत्पते ॥ ३२ ॥ श्रीभगवानुवाच ॥ अहिंसा सत्यमस्तेयमसङ्गो ह्रीरसंचयः ॥ आस्तिक्यं ब्रह्मचर्यं च मौनं
स्थैर्यं क्षमाऽभयम् ॥ ३३ ॥ शौचं जपस्तपो होमः श्रद्धातिथ्यं मदर्चनम् ॥ तीर्थाटनं परार्थेहा तुष्टिराचार्यसेवनम् ॥ ३४ ॥
एते यमाः सनियमा उभयोर्द्वादश स्मृताः ॥ पुंसामुपासितास्तात यथाकामं दुहन्ति हि ॥ ३५ ॥ शमो मन्निष्ठता बुद्धेर्दम इन्द्रि-
यसंयमः ॥ तितिक्षा दुःखसंमर्षो जिह्वोपस्थजयो धृतिः ॥ ३६ ॥ दण्डन्यासः परं दानं कामत्यागस्तपः स्मृतम् ॥ स्वभाववि-
जयः शौर्यं सत्यं च समैर्दर्शनम् ॥ ३७ ॥ ऋतं च सूनृता वाणी कविभिः परिकीर्तिता ॥ कर्मस्वसंगमः शौचं त्यागः संन्यास
उच्यते ॥ ३८ ॥ धर्म इष्टं धनं नृणां यज्ञोऽहं भगवत्तमः ॥ दक्षिणा ज्ञानसंदेशः प्राणायामः परं बलम् ॥ ३९ ॥ ॥

जिह्वोपस्थयोर्जयो वेगधारणं धृतिः, न त्वनुद्वेगमात्रम् ॥ ३६ ॥ दण्डो भूतद्रोहस्तस्य त्यागो दानं, न धनार्पणम् । कामत्यागो भोगोपेक्षा तपः, न कृच्छ्रादिः ।
स्वभावो वासना तस्य विजयः प्रतिबन्धः शौर्यं, न विक्रान्तिः । समं ब्रह्म तस्य दर्शनमालोचनं सत्यविषयत्वात्सत्यं, न यथार्थभाषणमात्रम् ॥ ३७ ॥ अन्यच्च,
ऋतं सूनृता सत्या प्रिया च वाक् । एवं च ऋतसत्ययोः स्फुट एव विवेकः । क्रमप्राप्तं त्यागं व्याख्यातुमादौ ततोऽर्थभेदेन शौचं व्याचष्टे—तस्यापि मल-
त्यागरूपत्वे त्यागाभेदप्रतीतेः । कर्मस्वसङ्गमोऽनासक्तिः शौचं, त्यागस्तु संन्यास इति तयोर्भेद इत्यर्थः ॥ ३८ ॥ नृणामिष्टं धनं धर्मः, न पश्चादिसाधारणम् ।
भगवत्तमः परमेश्वरोऽहमेव यज्ञः, महद्वा यज्ञोऽनुष्ठेयः, न क्रियाबुद्धेत्यर्थः । यज्ञार्थं दानं दक्षिणा, सा च ज्ञानोपदेशः, न हिरण्यादिदानम् । तेन हि यज्ञ-
रूपो विष्णुः प्राप्यते । दुर्दमदमनं बलम्, तच्च मनोदमनहेतुत्वात्प्राणायाम इति ॥ ३९ ॥ ॥ ॥ ॥ ॥ ॥

१ तप आविप्रयुक्तस्य । २ 'दया' इति पाठः । ३ मनुष्यस्वभावविजयः क्षुत्पिपासानभिभूतत्वम् । ४ समदर्शनं अपक्षपातेन दर्शनम् । ५ कर्मस्वसंगमः कर्तृत्वाभिमानाभावः ।

लामं व्याचिख्यासुः प्रथमं भगं ततो भेदेन व्याचष्टे । लोके तयोरभेदप्रसिद्धेः । भगो भाग्यं तच्च मे ऐश्वरो भावो मदीयमैश्वर्यादिषाद्गुणमित्यर्थः । उत्तमो
लामस्तु मङ्गकिः, न पुत्रादिः । विद्या चात्मनि प्रतीतस्य भेदस्य बाधः, न ज्ञानमात्रम् । अकर्मसु जुगुप्सा हेयत्वदर्शनं ह्रीः, न लज्जामात्रम् ॥ ४० ॥
गुणा एव श्रीर्मण्डनं, न किरीटादि । दुःखसुखयोरत्ययोऽतिक्रमोऽनुसंधानं सुखं, न भोगः । विषयभोगापेक्षैव दुःखं, नाभिदाहादि । बन्धान्मोक्षं द्वयं
वा यो वेत्ति स पण्डितः, न विद्वन्मात्रम् ॥ ४१ ॥ अहम्बुद्धिरित्युपलक्षणम् । देहगोहादिष्वहम्भमेत्यभिमानवान्मूर्ख इत्यर्थः । मन्निगमो मां नितरां गम-
यति प्रापयति यो निवृत्तिमार्गः स तु पन्थाः सन्मार्गः, न कण्टकादिशून्यः । चित्तविक्षेपः प्रवृत्तिमार्गः स उत्पथः कुमार्गः, न तु चौराद्याकुलः । सत्त्व-
गुणस्योदय उद्रेकः स्वर्गः, नेन्द्रादिलोकः ॥ ४२ ॥ तमस उन्नाह उद्रेकः स नरकः, न तामिस्रादिः । गुरुरेव बन्धुः, न आत्रादिः; स चाहमेव यथाहं जग-
द्गुरुः—'एक एव परो बन्धुर्विषमे ससुपस्थिते ॥ गुरुः सकलधर्मात्मा यत्रार्किचनगो हरिः ॥' इति । ससाधनं भोगायतनं गृहं तच्च मानुष्यं मानुषरूपं शरीर-

भगो म ऐश्वरो भावो लाभो मङ्गकिरुत्तमः ॥ विद्यात्मनि भिदाबाधो जुगुप्सा ह्रीरकर्मसु ॥ ४० ॥ श्रीगुणा
नैरपैक्ष्याद्याः सुखं दुःखसुखात्ययः ॥ दुःखं कामसुखापेक्षा पण्डितो बन्धमोक्षवित् ॥ ४१ ॥ मूर्खो देहाद्यहंबुद्धिः
पन्था मन्निगमः स्मृतः ॥ उत्पथश्चित्तविक्षेपः स्वर्गः सत्त्वगुणोदयः ॥ ४२ ॥ नरकस्तमउन्नाहो बन्धुर्गुरुरहं
सखे ॥ गृहं शरीरं मानुष्यं गुणाढ्यो ह्याढ्य उच्यते ॥ ४३ ॥ दरिद्रो यस्त्वसंतुष्टः कृपणो योऽजितेन्द्रियः ॥
गुणेष्वसक्तधीरीशो गुणसङ्गो विपर्ययः ॥ ४४ ॥ एत उद्धव ते प्रश्नाः सर्वे साधु निरूपिताः ॥ किं वर्णितेन
बहुना लक्षणं गुणदोषयोः ॥ गुणदोषदृशिर्दोषो गुणस्तूभयवर्जितः ॥ ४५ ॥ ॥ इति श्रीमद्भागवते महा-
पुराणे एकादशस्कन्धे भगवदुद्धवसंवादे एकोनविंशोऽध्यायः ॥ १९ ॥ ॥ ४६ ॥ ॥ उद्धव उवाच ॥ विधिश्च प्रति-
षेधश्च निगमो हीश्वरस्य ते ॥ अवेक्षतेऽरविन्दाक्ष गुणं दोषं च कर्मणाम् ॥ १ ॥ ॥ ॥ ॥

मेव, न हर्म्यादि । गुणैः संपन्न आढ्य उच्यते, न धनी ॥ ४३ ॥ असंतुष्टो यः स दरिद्रः, न निःस्वः । योऽजितेन्द्रियः स कृपणः शोच्यः, न दीनः ।
विषयेष्वनासक्तधीर्यः स ईशः स्वतन्त्रः, न राजादिः । गुणसङ्गो गुणेषु सङ्गो यस्य स विपर्ययोऽनीशः । एतच्च शमादिविपर्ययोपलक्षणार्थम् ॥ ४४ ॥ उपसं-
हरति—एत इति । साधु मोक्षोपयोगितया । एतच्च सर्वं गुणदोषयोर्विवेकायोद्धवेन पृष्ठमिति तयोः संक्षेपतो लक्षणमाह—किं बहुना, वर्णितेन गुणदोष-
योर्लक्षणमेतावदेव । तदाह—गुणदोषयोर्दृशिर्दर्शनं दोषः, गुणस्तु तदुभयदर्शनविवर्जितः स्वभाव इति ॥ ४५ ॥ ॥ इति श्रीमद्भागवते महापुराणे एकाद-
शस्कन्धे भावार्थदीपिकायां टीकायां एकोनविंशोऽध्यायः ॥ १९ ॥ ॥ ४६ ॥ ॥ विंशे योगत्रयं प्रोक्तं भक्तिज्ञानक्रियात्मकम् ॥ गुणदोषव्यवस्थार्थमधिका-
रिविभागतः ॥ १ ॥ 'गुणदोषदृशिर्दोषो गुणस्तूभयवर्जितः' इत्युक्तं तदाक्षिपति—विधिश्चेति पञ्चभिः । विधिश्च प्रतिषेधश्चेश्वरस्य तव निगम आज्ञारूपो
वेदः । स च विधेयानां प्रतिषेध्यानां च कर्मणां गुणं दोषं च पुण्यपापफलरूपमवेक्षते ॥ १ ॥ ॥ ॥ ॥

उत्तमाधमभावेन तदधिकारिणां वर्णानामाश्रमाणां विकल्पं भेदं च गुणदोषरूपमवेक्षते । प्रतिलोमानुलोमजं च शुणं दोषं च तथैवावेक्षते । प्रतिलोमजा उत्तमवर्णासु स्त्रीषु हीनवर्णेभ्यः पुरुषेभ्यो जाताः सूतवेदेहकादयः । अनुलोमजास्तुत्तमवर्णेभ्यः पुरुषेभ्यो हीनवर्णासु स्त्रीषु जाता मूर्धोवसिक्ताम्बुदादयः स्त्रेषां च—‘असत्सन्तस्तु विज्ञेयाः प्रतिलोमानुलोमजाः’ इति गुणदोषौ । द्रव्यादीन्कर्माहृतानर्हताभ्याम् । स्वर्गं नरकं च तत्फलतया गुणदोषरूपमवेक्षते । एतच्चोत्तराध्याये प्रपञ्चयिष्यते ॥ २ ॥ तथापि प्रस्तुते किमायातमत आह—गुणदोषेति । गुणदोषद्विदोष इति निराकृतत्वाद्गुणदोषभिदादृष्टिमन्तरेण तां विना निषेधविधिलक्षणं कर्मकाण्डगतं तव वचः कथम् । तच्च वचोन्तरेण नृणां निःश्रेयसं कथं स्यात्तत्रापि ‘श्रोतव्यो मन्तव्यः’ इति साधनविधेः ‘नानुध्यायेद्ब्रह्म शब्दान्वाचो विग्लापनं हि तत्’ इत्यादिनिषेधस्य चावश्यकत्वादिति भावः । यद्वा, गुणदोषभिदादृष्टिरूपं निषेधविधिलक्षणं तव वचो विनेति सामानाधिकरण्यमेवासु । यद्वा, गुणदोषभिदादृष्टिमन्तरेण निषेधविधिलक्षणमपि वचः कथं नु तत्त्वमस्यादिवाक्यवन्निःश्रेयसपरं स्यात् । सर्वस्य वेदस्य तत्परत्वाङ्गीकारादित्यर्थः ॥ ३ ॥ ननु पितरो देवाश्च सर्वज्ञाः प्रत्यक्षतो दृष्ट्वा मनुष्येभ्यः कथयिष्यन्ति नेत्याह—पित्रादीनां सर्वेषां तव त्वद्वाक्यरूपो

वर्णाश्रमविकल्पं च प्रतिलोमानुलोमजम् ॥ द्रव्यदेशवयःकालान्स्वर्गं नरकमेव च ॥ २ ॥ गुणदोषभिदादृष्टि-
मन्तरेण वचस्तव ॥ निःश्रेयसं कथं नृणां निषेधविधिलक्षणम् ॥ ३ ॥ पितृदेवमनुष्याणां वेदश्चक्षुस्तवेश्वर ॥
श्रेयस्त्वनुपलब्धेऽर्थे साध्यसाधनयोरपि ॥ ४ ॥ गुणदोषभिदादृष्टिर्निर्गमात्ते न हि स्वतः ॥ निगमेनापवादश्च
भिदाया इति ह भ्रमः ॥ ५ ॥ ॥ श्रीभगवानुवाच ॥ योगास्त्रयो मया प्रोक्ता नृणां श्रेयोविधित्सया ॥ ज्ञानं
कर्म च भक्तिश्च नोपायोऽन्योऽस्ति कुत्रचित् ॥ ६ ॥ निर्विण्णानां ज्ञानयोगो न्यासिनामिह कर्मसु ॥ तेष्वनि-
र्विण्णचित्तानां कर्मयोगस्तु कामिनाम् ॥ ७ ॥

वेद एव तु श्रेयः श्रेष्ठं चक्षुःप्रमाणम् । क । अनुपलब्धेऽर्थे मोक्षे स्वर्गादौ च । तथा साध्यसाधनयोरिदमस्य साध्यम्, इदमस्य साधनमित्यत्रापि । तदेवं गुणदोषदृष्ट्यभावे निःश्रेयसं न घटेत् ॥ ४ ॥ किंच शास्त्रेणैव विहितं भेददृष्टिं तस्मिन्नेव विषये शास्त्रं कथं निवर्तयेदित्याह—ते निगमात्त्वदाज्ञारूपाद्दे-
दादेव, न हि स्वतः । यस्मादर्थप्राप्तत्वेन निवर्तते । ह स्फुटम् । भ्रमो भवति तं निवर्तयेति शेषः ॥ ५ ॥ विषयभेदेऽप्यधिकारिभेदेनाविरोधं वक्तुं प्रथमं योगत्रयमाह—योगा इति । योगा उपाया ब्रह्मकर्मदेवताकाण्डैः प्रोक्ताः । कर्म च निष्कामम् । श्रेयोविधित्सया मोक्षसाधनेच्छया । अन्य उपायो नास्तीति काम्यकर्मादिकं व्यावर्तयति । तथा चोत्तराध्याये स्फुटीकरिष्यति य एतानित्यादिना ॥ ६ ॥ तेष्वधिकारिभेदमाह—निर्विण्णानामिति द्वाभ्याम् । इह एषां मध्ये कर्मसु निर्विण्णानां दुःखबुद्ध्या तत्फलेषु विरक्तानामत एव तत्साधनभूतकर्मन्यासिनां ज्ञानयोगः सिद्धिद इत्युत्तरेणान्वयः । अनिर्विण्णचित्तानां दुःखबुद्धिशून्यानाम् । अतः कामिनां तत्फलैर्विरक्तानामित्यर्थः ॥ ७ ॥

१ गुणं दोषं चावेक्षते इत्यन्वयः । एतच्चामिमाध्याये स्फुटीभविष्यति । तत्र वर्णादयोऽधिकारिणः, द्रव्यादय उपकरणानि, स्वर्गनरकौ फले इति विवेक इति सिद्धौ । २ ‘कथं नु स्यात्’ इति पाठः । ३ प्रत्यक्षतोऽवगन्तुमशक्येऽर्थे ।

यदृच्छया केनापि भाग्योदयेन । तत्र काम्यकर्मसु प्रवर्तमानस्य सर्वात्मना विधिप्रतिषेधाधिकार इत्युत्तराध्याये वक्ष्यति । निष्कामकर्मयोगाधिकारिणस्तु यथाशक्ति । स च ज्ञानभक्तियोगाधिकारात्प्रागेव । तदधिकृतयोस्तु स्वल्पः । ताभ्यां सिद्धानां तु न किञ्चिदिति ॥ ८ ॥ सावधिं कर्मयोगमाह—तावदिति नवभिः । कर्माणि नित्यनैमित्तिकानि । यावता यावत् ॥ ९ ॥ कर्मयोगिनो ज्ञानभक्तिभूमिकारोहप्रकारमाह—स्वधर्मस्य इति । अनाशीःकामोऽफलकामः । अन्यज्जिषिद्धं काम्यं च । नरकयानं हि द्वेषैव विहितातिक्रमाद्वा निषिद्धाचरणाद्वा । अतः स्वधर्मस्यत्वाज्जिषिद्धवर्जनाच्च नरकं न याति । अफलकामत्वाच्च स्वर्गमपीत्यर्थः ॥ १० ॥ किंतु अस्मिँल्लोकेऽस्मिन्नेव देहे । अनघो निषिद्धत्यागी । अतः शुचिर्निवृत्तरागादिमलः । यदृच्छयेति केवलज्ञानादपि भक्तेर्दुर्लभतां द्योतयति ॥ ११ ॥ अनेन प्रकारेण ज्ञानभक्तिसाधनत्वात्तददेहं स्तौति—स्वर्गिणोऽपीति । निरविण इति दृष्टान्तत्वेनोक्तम् । ज्ञानभक्तिभ्यां ज्ञानभक्तयोः ।

यदृच्छया मत्कथादौ जातश्चद्वस्तु यः पुमान् ॥ न निर्विण्णो नातिसक्तो भक्तियोगोऽस्य सिद्धिदः ॥ ८ ॥ तावत्क-
र्माणि कुर्वीत न निर्विद्येत यावता ॥ मत्कथाश्रवणादौ वा श्रद्धा यावन्न जायते ॥ ९ ॥ स्वधर्मस्यो यजन्यज्ञैरनाशीः-
काम उद्धव ॥ न याति स्वर्गनरकौ यदन्यन्न समाचरेत् ॥ १० ॥ अस्मिँल्लोके वर्तमानः स्वधर्मस्योऽनघः शुचिः ॥
ज्ञानं विशुद्धमाप्नोति मद्भक्तिं वा यदृच्छया ॥ ११ ॥ स्वर्गिणोऽप्येतमिच्छन्ति लोकं निरविणस्तथा ॥ साधकं ज्ञान-
भक्तिभ्यामुभयं तदसाधकम् ॥ १२ ॥ न नरः स्वर्गंति काङ्क्षेन्नारकीं वा विचक्षणः ॥ नेमं लोकं च काङ्क्षेत देहावेशा-
त्प्रमाद्यति ॥ १३ ॥ एतद्विद्वान्पुरा मृत्योरभवाय घटेत सः ॥ अप्रमत्त इदं ज्ञात्वा मर्त्यमप्यर्थसिद्धिदम् ॥ १४ ॥
छिद्यमानं यमैरेतैः कृतनीडं वनस्पतिम् ॥ खगः स्वकेतमुत्सृज्य क्षेमं याति ह्यलम्पटः ॥ १५ ॥ अहोरात्रैश्छिद्यमानं
बुद्धायुर्भयवेषथुः ॥ मुक्तसङ्गः परं बुद्ध्वा निरीह उपशम्यति ॥ १६ ॥ नृदेहमाद्यं सुलभं सुदुर्लभं पुत्रं सुकल्पं गुरु-
कर्णधारम् ॥ मयानुकूलेन नभस्वतेरितं पुमान्भवाब्धिं न तरेत्स आत्महा ॥ १७ ॥

तदुभयं स्वर्गिनारकिशरीरम् ॥ १२ ॥ अतो नरः स्वर्गंति न काङ्क्षेत् । नारकीमिति दृष्टान्तः—यद्वा, स्वर्गनरकसाधनकर्माणि न कुर्यादित्यर्थः । अस्यातिश्रेष्ठ-
त्वात्पुनरपि मनुष्यो भवेयमित्यपि न काङ्क्षेत् । यतो देहावेशादेहासक्त्या स्वार्थं प्रमाद्यत्यनवधानशून्यो भवति ॥ १३ ॥ अपि त्वेदेहासाधकमिति विद्वांस-
त्सार्थसिद्धिदमपि मर्त्यं ज्ञात्वा अप्रमत्तोऽनलसः सन् मृत्योः पूर्वमेव मोक्षाय घटेत प्रयत्नं कुर्यात् ॥ १४ ॥ अप्रमत्तो मुक्तसङ्गः । सुखं प्राप्नोतीत्यत्र दृष्टान्तः—
छिद्यमानमिति । यमैर्यमवन्निर्देयैः पुरुषैः कृतं नीडं यस्मिन्सुखम् । स्वकेतं स्वसाधनम् । अलम्पटोऽनासक्तः ॥ १५ ॥ दार्ष्टान्तिकमाह—अहोरात्रैश्छिद्यमा-
नमायुर्बुद्ध्वा । भयेन वेषथुः कम्पो यस्य सः ॥ १६ ॥ एवमप्रयतमानं प्रमत्तं निन्दति—नृदेहं पुत्रं नावं प्राप्येत्येवाह्वारः । यो भवाब्धिं न तरेत्स आत्महा ।
तत्र हेतवः—आद्यं सर्वफलानां मूलम्, एतदुपार्जितकर्मभिः सर्वप्राप्तेः । किंच सुदुर्लभमुद्यमकोटिभिरपि प्राप्नुमन्नक्यम् । तथापि तु सुलभम् ।

यदृच्छया लब्धत्वात् । तं च सुकृत्यं पटुतरम् । किंच, गुरुः संश्रितमात्र एव कर्णधारो नेता यस्य तम् । मया च स्मृतमात्रेणानुकूलमारुतेन प्रेरितम् ॥ १७ ॥ एवं तावदविरक्तस्य वैराग्यद्वारा ज्ञानभक्तिसाधकं कर्मयोगसुक्तेवर्जनीयं चाह सार्धैर्न-
वभिः—यदा त्वारम्भेषु कर्मसु निर्विण्णो दुःखदर्शनेनोद्विग्नस्तत्फलेषु विरक्तश्च तदा संयतेन्द्रियः सन्नात्मनोऽभ्यासेनात्मविषयवृत्तिसन्तत्या अचलं यथा भवति
तथा मनो धारयेत् ॥ १८ ॥ तत्र प्रथममेवात्यन्तधारणासंभवात्तत्त्वभावानुसारेण वशीकरणमाह—यर्हि आशु भ्राम्यत्परिभ्रमदनवस्थितं भवति तदाऽनुरोधेन किंचि-
दपेक्षापूर्णद्वारेण ॥ १९ ॥ ननु तर्हि यथापूर्वमेव स्यात्तत्राह—मनोगतिं तु न विसृजेन्नोपेक्षेत किंतु अप्रमत्तः सन् लक्ष्येदित्यर्थः ॥ २० ॥ अनुरोधमार्गं सद्यन्तं
स्मृति—एषोऽनुवृत्तिमार्गेण मनसः संग्रहः परमो योगः । तत्साधनत्वादुपचारेण स्मृतिः । यथा अदान्तस्य दमनीयस्यार्वतोऽश्वस्य हृदयज्ञत्वं स्वाभिप्रायेण गति-
मन्विच्छन्नपेक्षमाणोऽश्वधारकः प्रथमं किंचित्तद्गतिमनुवर्तते तदा च रश्मिना तं धृत्वैव गच्छति, न तूपेक्षते तद्वदित्यर्थः ॥ २१ ॥ एवमीषद्वशीकृतस्य मनसोऽत्यन्त-

यदारम्भेषु निर्विण्णो विरक्तः संयतेन्द्रियः ॥ अभ्यासेनात्मनो योगी धारयेदचलं मनः ॥ १८ ॥ धार्यमाणं मनो
यर्हि भ्राम्यदाश्वनवस्थितम् ॥ अतन्द्रितोऽनुरोधेन मार्गेणात्मवशं नयेत् ॥ १९ ॥ मनोगतिं न विसृजेज्जितप्राणो
जितेन्द्रियः ॥ सत्त्वसंपन्नया बुद्ध्या मन आत्मवशं नयेत् ॥ २० ॥ एष वै परमो योगो मनसः संग्रहः स्मृतः ॥
हृदयज्ञत्वमन्विच्छन् दम्यस्येवार्वतो मुहुः ॥ २१ ॥ सांख्येन सर्वभावानां प्रतिलोमानुलोमतः ॥ भवाप्ययावनुध्या-
येन्मनो यावत्प्रसीदति ॥ २२ ॥ निर्विण्णस्य विरक्तस्य पुरुषस्योक्तवेदिनः ॥ मनस्त्यजति दौरात्म्यं चिन्तितस्यानुचि-
न्तया ॥ २३ ॥ यमादिभिर्योगपथैरान्वीक्षिक्या च विद्यया ॥ ममार्चोपासनाभिर्वा नान्यैर्योग्यं स्मरेन्मनः ॥ २४ ॥
यदि कुर्यात्प्रमादेन योगी कर्म विगर्हितम् ॥ योगेनैव दहेदहो नान्यत्तत्र कदाचन ॥ २५ ॥

नैश्चल्योपायानाह—सांख्येनेति त्रिभिः । सांख्येन तत्त्वविवेकेन सर्वभावानां महदादिदेहान्तानामनुलोमतः प्रकृत्यादिक्रमेण भवं प्रतिलोमतः पृथिव्यादिक्रमे-
णाप्ययं चान्वनुध्यायेत् । प्रसीदति निश्चलं भवति ॥ २२ ॥ ननूपायसहस्रेणापि मनो विषयाकारतां न त्यजति, किं भूयोभूय उपदेशेनेति चेत्तत्राह—निर्वि-
ण्णस्येति । ततश्चागमापायिषु तेष्ववधिभूतात्मदर्शनात्तदविवेकापन्नसंसारे निर्विण्णस्यातो विरक्तस्य ततश्चोक्तवेदिनो गुरुपदिष्टार्थालोचकस्य ततो गुरुपदि-
ष्टस्यैव चिन्तितस्य पुनःपुनरनुचिन्तया दौरात्म्यं देहाद्यभिमानं त्यजति ॥ २३ ॥ किंच, यमादिभिर्योगमार्गैरान्वीक्षिक्या पदार्थद्वयशोधनेन ममार्चनध्याना-
दिभिर्वा । वाशब्देनास्य पक्षस्य स्वातन्त्र्यं दर्शयति—एतैरुपायैर्योग्यं परमात्मानं मनः स्मरेन्नान्यैरतोऽन्यन्न कुर्यादित्यर्थः ॥ २४ ॥ ननु पापापचौ प्रायश्चित्तं
कार्यमेव, तत्राह—यदीति । योगेन ज्ञानाभ्यासेनैव, एतच्च भक्तस्यापि नामकीर्तनाद्युपलक्षणार्थम्, नान्यत्कृच्छ्रादि ॥ २५ ॥

१ मनःस्वभावानुकूलेन । २ अनवस्थितं द्विगुणितं । कामवेगस्यात्यन्तधारणेन वेगो द्विगुणितो भवेदेवेति भावः । ३ अयमेव पाठो बहुषु प्राचीनपुस्तकेष्वङ्कितपुस्तकेषु च यद्यपि
दृश्यते तथापि टीकातुरोधेन 'अदान्तस्यार्वतो यथा' इति पाठो युक्त इति प्रतीयते । दृष्टश्च प्राचीन एकस्मिन्पुस्तके । ४ तत्र पापसंभावनायाम् । ५ 'ननूपायसहस्रेण' इत्याद्यवतरणमधिकं
पदसु पुस्तकेषु दृश्यम्, अत एवात्र च निवेक्षितम् । ६ मनः कर्तृभूतम् ।

ननु नित्यनैमित्तिकं कर्म सत्त्वशोधकत्वाद्गुणो हिंसादिकं त्वशुद्धिहेतुत्वाद्दोषः, तत्र च तन्निवर्तकत्वात्कृच्छ्रादिप्रायश्चित्तं गुण इति विधिप्रतिषेधाभ्यामुक्त-
त्वात्प्रायश्चित्तं विना योगेनैव कथं पापं दहेत्तत्राह—स्वे स्व इति सार्धेन । स एव गुणो नेतरः । तदुपपादयति—यस्माद्विधिप्रतिषेधाभ्यामनेन गुणदोष-
विधानेन कर्मणां नियमः संकोचः कृतः । कुत इत्यत आह—जात्या उत्पत्त्यैवाशुद्धानाम् । स च प्रासानां सङ्गानां त्याजनेच्छया । अयं भावः—पुरुषस्या-
शुद्धिर्नाम न प्रवृत्तेरन्यास्ति, स्वाभाविकप्रवृत्त्यैव तस्य मलिनत्वात्, न च सहसा सर्वतो निवृत्तिः कर्तुं शक्यते, अत इदं न कर्तव्यम्, इदमेव कर्तव्यम्, इत्येवं
स्वाभाविकप्रवृत्तिसंकोचद्वारेण निवृत्तिरेव क्रियते, यथा च न प्रवृत्तिपरो वेदस्तपोत्तराध्याये वक्ष्यामः—'उत्पत्त्यैव हि कामेषु' इत्यादिना । अतो योगिनः स्वाभा-
विकप्रवृत्त्यभावात् प्रायश्चित्तादिविधिगोचरतेति ॥ २६ ॥ भक्त्यधिकारिणो भक्तियोगमाह—जातश्रद्ध इति नवभिः । मत्कथासु जातश्रद्धोऽत एवान्येषु
कर्मसुद्विग्नो न तु तत्फलेषु विरक्तः । तदाह—वेदेति । यद्यपि वेद तथापि तत्परित्यागेऽनीश्वरोऽशक्तः ॥ २७ ॥ एवंभूतो यः श्रद्धालुर्भक्त्यैव सर्वं भविष्य-

स्वे स्वेऽधिकारे या निष्ठा स गुणः परिकीर्तितः ॥ कर्मणां जात्यशुद्धानामनेन नियमः कृतः ॥ गुणदोषविधानेन
सङ्गानां त्याजनेच्छया ॥ २६ ॥ जातश्रद्धो मत्कथासु निर्विण्णः सर्वकर्मसु ॥ वेद दुःखात्मकान्कामान्परित्यागे-
ऽप्यनीश्वरः ॥ २७ ॥ ततो भजेत मां प्रीतः श्रद्धालुर्दृढनिश्चयः ॥ जुषमाणश्च तान्कामान्दुःखोदकांश्च गर्हयन्
॥ २८ ॥ प्रोक्तेन भक्तियोगेन भजतो माऽसकृन्मुनेः ॥ कामा हृदय्या नश्यन्ति सर्वे मयि हृदि स्थिते ॥ २९ ॥
भिद्यते हृदयग्रन्थिश्छिद्यन्ते सर्वसंशयाः ॥ क्षीयन्ते चास्य कर्माणि मयि दृष्टेऽखिलात्मनि ॥ ३० ॥ तस्मान्म-
द्भक्तियुक्तस्य योगिनो वै मदात्मनः ॥ न ज्ञानं न च वैराग्यं प्रायः श्रेयो भवेदिह ॥ ३१ ॥ यत्कर्मभिर्यत्तपसा
ज्ञानवैराग्यतश्च यत् ॥ योगेन दानधर्मेण श्रेयोभिरितरैरपि ॥ ३२ ॥ सर्वं मद्भक्तियोगेन मद्भक्तो लभतेऽञ्जसा ॥
स्वर्गापवर्गं मद्भाम कथंचिद्यदि वाञ्छति ॥ ३३ ॥

तीति दृढनिश्चयः संस्तुतस्तदनन्तरं मां प्रीत्या भजेत । विषयास्तु सेवमानोऽपि तेषु प्रीतिं न कुर्यादित्याह—गर्हयन्निति ॥ २८ ॥ कथं भजेत किं वा ततो
भवति तदाह—प्रोक्तेनेति द्वाभ्याम् । 'श्रद्धामृतकथायां मे शश्वन्मदनुकीर्तनम्' इत्यादिना तत्र तत्रोक्तेन मा मामसकृन्नित्यं भजतो हृदय्या हृदताः कामा
नश्यन्ति ॥ २९ ॥ हृदयमेव ग्रन्थिरहंकारस्तत्पूर्वकाश्च सर्वे संशया असंभावनादयः । कर्माण्यनारब्धफलानि संसारहेतुभूतानि च ॥ ३० ॥ तदेवं व्यवस्थ-
याधिकारत्रयमुक्तम् । तत्र च भक्तेरन्यनिरपेक्षत्वादन्यस्य च तत्सापेक्षत्वाद्भक्तियोग एव श्रेष्ठ इत्युपसंहरति—तस्मादिति त्रिभिः । मदात्मनो मय्यात्मा
चित्तं यस्य तस्य । श्रेयः श्रेयःसाधनम् ॥ ३१ ॥ तत्र हेतुः—यत्कर्मभिरित्यादि । इतरैरपि तीर्थयात्राव्रतादिभिः । श्रेयःसाधनैर्यद्वायं सत्त्वशुद्ध्यादि तत्सर्व-
मञ्जसा अनायासेनैव स्वर्गमपवर्गं मद्भाम वैकुण्ठं लभत एव । वाञ्छा तु नास्तीत्युक्तम्, यदि वाञ्छतीति ॥ ३२ ॥ ३३ ॥

१ नित्यं संध्योपासनादि, नैमित्तिकं जातेष्वपि । २ तन्निवर्तकत्वाद्विंशतिदोषनिवर्तकत्वात् । ३ अत्र नञ्द्वयमत्यन्तनिराकरणार्थम् । ४ आरब्धफलानीत्यर्थः । ५ तत्र ज्ञानवैराग्ययोः
श्रेयःसाधनत्वाभावे ।

तत्र हेतुमाह—न किञ्चिदिति । धीरा धीमन्तो यतो मम एकान्तिनो मय्येव प्रीतियुक्ता अतो मया दत्तमपि न गृह्णन्ति । किं वक्तव्यं न वाञ्छन्तीत्यर्थः । अपुनर्भवमात्यन्तिकमपि कैवल्यम् ॥ ३४ ॥ तदुपपादयति—नैरपेक्षमेव परमुत्कृष्टमनल्पकं महन्निःश्रेयसं फलं तत्साधनं च प्राहुः । मे भक्तिर्निराशिषः प्रार्थनाशून्यस्य निरपेक्षस्य प्रार्थनाकारणभूतापेक्षारहितस्य पुंसो भवेत् । यद्वा, मे निरपेक्षस्य या भक्तिः सा निराशिषो भवेदित्यर्थः ॥ ३५ ॥ अनेन प्रकारेण सिद्धानां न गुणदोषा इति विरोधपरिहारमुपसंहरति—न मयीति । गुणदोषैर्विहितप्रतिषिद्धैरुद्भवो येषां ते गुणाः पुण्यपापादयः । साधूनां निरस्तरागादीनामतः समचित्तानामत एव बुद्धेः परमीश्वरं प्राप्तानाम् ॥ ३६ ॥ काम्यकर्मनिष्ठां निन्दित्यन्तेतान्मुक्तिमार्गानुपसंहरति—एवमिति । मे पथो मत्प्राप्त्युपायान् येऽनुतिष्ठन्ति ते क्षेमं कालमायादिरहितं मम लोकं विन्दन्ति, यत्परमं ब्रह्म तच्च विदुः ॥ ३७ ॥ ॥ इति श्रीमद्भागवतम् १० पु० एकादशस्कन्धे भा० दी० टीकायां विंशतितमोऽध्यायः ॥ २० ॥ जयति स्वपरानन्दः परानन्दनृकेसरी ॥ यत्कृपालवलेसेन श्रीधरः सत्कृतिः कृती ॥ १ ॥ ईक्षन्तामिच्छया सन्तः क्षमन्तां मम साहसम् ॥ मया हि स्वीय-

न किञ्चित्साधवो धीरा भक्ता ह्येकान्तिनो मम ॥ वाञ्छन्त्यपि मया दत्तं कैवल्यमपुनर्भवम् ॥ ३४ ॥ नैरपेक्ष्यं परं प्राहुर्निःश्रेयसमनल्पकम् ॥ तस्मान्निराशिषो भक्तिर्निरपेक्षस्य मे भवेत् ॥ ३५ ॥ न मय्येकान्तभक्तानां गुणदोषोद्भवा गुणाः ॥ साधूनां समचित्तानां बुद्धेः परमुपेयुषाम् ॥ ३६ ॥ एवमेतान्मयादिष्ठाननुतिष्ठन्ति मे पथः ॥ क्षेमं विन्दन्ति मत्स्थानं यद्ब्रह्म परमं विदुः ॥ ३७ ॥ ॥ इति श्रीमद्भागवते म० पु० एकादशस्कन्धे भगवदुद्धवसंवादे विंशतितमोऽध्यायः ॥ २० ॥ ॥ श्रीभगवानुवाच ॥ य एतान्मत्पथो हित्वा भक्तिज्ञानक्रियात्मकान् ॥ क्षुद्रान्कामांश्चलैः प्राणैर्जुषन्तः संसरन्ति ते ॥ १ ॥ स्वे स्वेऽधिकारे या निष्ठा स गुणः परिकीर्तितः ॥ विपर्ययस्तु दोषः स्यादुभयोरेष निश्चयः ॥ २ ॥

बोधाय कृतमेतन्न सर्वतः ॥ २ ॥ एकविंशे क्रियाज्ञानभक्तिष्वनधिकारिणाम् ॥ कामिनां द्रव्यदेशादिगुणदोषाः प्रपञ्चिताः ॥ ३ ॥ तदेवं गुणदोषव्यवस्थार्थं योगत्रयमुक्तं, तत्र ज्ञानभक्तिसिद्धानां न किञ्चिद्गुणदोषौ, साधकानां तु प्रथमतो निवृत्तिकर्मनिष्ठानां यथाशक्ति नित्यनैमित्तिकं कर्म सत्त्वशोधकत्वाद्गुणः, तदकरणं निषिद्धकरणं च तन्मलीमसकरणत्वाद्दोषः, तन्निवर्तकत्वाच्च प्रायश्चित्तं गुणः, विशुद्धसत्त्वानां तु ज्ञाननिष्ठानां ज्ञानाभ्यास एव सिद्धिहेतुत्वाद्गुणः, भक्तिनिष्ठानां पुनः श्रवणकीर्तनादिभक्तिरेव गुणः, तद्विरुद्धं सर्वशुभयेषां दोष इत्युक्तम् । इदानीं ये तु न सिद्धा नापि साधकाः किंतु केवलं काम्यकर्मप्रधानास्तेषां सकलगुणदोषान्प्रपञ्चयिष्यन्नादौ तानतिबहिर्मुखात्रिन्दति—य एतानिति । मत्पथो मदुक्तमार्गान् क्षुद्रांस्तुच्छांश्चलैरस्थिरैः प्राणैर्देहवायुभिरिन्द्रियैर्वा जुषन्तः श्वमाना भवन्ति ते संसरन्ति । निखिलगुणदोषभावत्वेन नानायोनीः प्राप्नुवन्तीत्यर्थः ॥ १ ॥ ननु तैरेव कर्मभिः केचिद्गुणदोषभाजः केचिन्नेति कुतो वैषम्यम्, न ह्यभिना केचित्प्यन्ते केचिन्नेति संभवति, तत्राह—स्वे स्व इति । अधिकारभेदेन कल्पितौ गुणदोषौ न वस्तुनिष्ठाविति भावः ॥ २ ॥

१ विहितप्रतिषिद्धैः संध्यावन्दनकलझभक्षणदिभिः । २ स्वेषां परेषां चानन्दो यस्मात्स्वयं च निरतिशयानन्दरूपो यो नृसिंहः । श्लेषेण परमानन्दसंज्ञकगुरुणा महेश्वरस्याभेदोऽभिप्रेतः । ३ अधिकारभेदेन गुणदोषौ यथा—ऋतुगमने गृहस्थस्य विहितत्वाद्गुणत्वं, विरक्तस्य तु निषिद्धत्वादोषत्वमिति दीपि० ।

तदाह—शुद्धशुद्धी इति । विचिकित्सार्थं योग्यमयोग्यं वेति संदेहद्वारा स्वाभाविकप्रवृत्तिप्रतिबन्धार्थमित्यर्थः । तत्र शुद्धशुद्धी योग्यत्वायोग्यत्वे । गुणदोषौ तन्निमित्तोपादेयत्वानुपादेयत्वे । शुभाशुभौ तन्निमित्तावर्थानर्थौ ॥ ३ ॥ तत्र शुद्धशुद्धी धर्मार्थम् । शुद्धेन धर्मः, अशुद्धेनाधर्म इति । गुणदोषौ व्यवहारार्थम् । अशुद्धावपि राजादीनां व्यवहारदर्शनाद्युपादेयं नान्यदिति । शुभाशुभौ यात्रार्थं दोषत्वेऽप्यापत्सु शरीरनिर्वाहमात्रोपादाने न पापमधिकोपादाने तु पापमिति मया मन्वादिरूपेण । धर्मरूपां धुरं भारम् । कर्मजडानामित्यर्थः ॥ ४ ॥ शुद्धशुद्धी प्रपञ्चयिष्यन्वेदोक्तत्वेन तदभिनिवेशो मा भूदिति समानेष्वपि वस्तुष्विति यदुक्तं तत्प्रपञ्चयति—भूमीति त्रिभिः । भूतानां प्राणिनाम् । धारयन्तीति धातवः कारणानि । शरीराः शरीरारम्भकाः । देहतः साम्यमुक्तं जीवतोऽप्याह—आत्मसंयुता इति ॥ ५ ॥ धातुषु देहेषु । नामरूपाणि वर्णाश्रमादीनि । कल्पनायाः प्रयोजनमाह—एतेषां प्राणिनां स्वार्थसिद्धये प्रवृत्तिनियमद्वारा धर्मादिपुरुषार्थसिद्धये ॥ ६ ॥ न केवलं देहेष्वेव, अपि तु देशकालादिभावानामपि । आदिशब्देनानुपादेयानां फलनिमित्ताधिकारिणां ग्रहणम् ।

शुद्धशुद्धी विधीयेते समानेष्वपि वस्तुषु ॥ द्रव्यस्य विचिकित्सार्थं गुणदोषौ शुभाशुभौ ॥ ३ ॥ धर्मार्थं व्यवहारार्थं यात्रार्थमिति चानघ ॥ दर्शितोऽयं मयाचारो धर्ममुद्ब्रह्मतां धुरम् ॥ ४ ॥ भूम्यम्बुमयनिलाकाशा भूतानां पञ्च धातवः ॥ आब्रह्मस्थावरादीनां शरीरा आत्मसंयुताः ॥ ५ ॥ वेदेन नामरूपाणि विषमाणि समेष्वपि ॥ धातुषूद्भव कल्पन्त एतेषां स्वार्थसिद्धये ॥ ६ ॥ देशकालादिभावानां वस्तूनां मम सत्तम ॥ गुणदोषौ विधीयेते नियमार्थं हि कर्मणाम् ॥ ७ ॥ अकृष्णसारो देशानामब्रह्मण्योऽशुचिर्भवेत् ॥ कृष्णसारोऽप्यसौवीरकीकटासंस्कृतेरिणम् ॥ ८ ॥ कर्मण्यो गुणवान्कालो द्रव्यतः स्वत एव वा ॥ यतो निवर्तते कर्म स दोषोऽकर्मकः स्मृतः ॥ ९ ॥

वस्तूनामुपादेयानां त्रीणादीनामपि । मम मया । नियमार्थं संकोचार्थमित्यर्थः ॥ ७ ॥ एवं गुणदोषविषयं परिशोध्य तयोः शुद्धशुद्धिमूलत्वाच्छुद्धशुद्धी प्रपञ्चयति—अकृष्णसार इत्यर्थः । देशानां मध्ये कृष्णहरिणरहितोऽशुचिः । तत्राप्यब्रह्मण्यो ब्राह्मणभक्तिशून्योऽत्यन्तमशुचिः । कृष्णसारोऽपि कृष्णेन मृगेण सारः श्रेष्ठो यः सोऽप्यसौवीरकीकटः सुवीराः सत्पुरुषास्तद्वासौवीरः कीकटोऽपि शुचिः । तदुक्तम्—‘स वै पुण्यतमो देशः सत्पात्रं यत्र लभ्यते’ इति । तद्वर्जितो यः कीकटोऽङ्गवज्रकलिङ्गादिः । असंस्कृतः संमार्जनादिशून्यो म्लेच्छबहुलो वा । ईरिणमृषरम् । एकवद्भावः । तदशुचिः । तदन्वः शुचिरित्यार्थोदुक्तं भवति ॥ ८ ॥ कालस्य शुद्धशुद्धी दर्शयति—कर्मण्य इति । द्रव्यतो द्रव्यसंपत्त्या स्वतो वा पूर्वाह्णादित्यर्थः कर्मण्यः कर्मार्हः स कालस्तस्मिन्कर्मणि गुणवान् । यतो यस्मिन्द्रव्यालाभेन वा राष्ट्रविश्रुवादिना वा कर्म निवर्तते । यश्च सूतकादौ दशाहादिलक्षणोऽकर्मकः कर्मानर्हः स्मृतः स कालो दोषः, अशुद्ध इत्यर्थः ॥ ९ ॥

१ कर्मजडानामेवायं भारो न तु भक्तानामिति ज्ञेयम् । २ तदभिनिवेशः शुद्धशुद्धासक्तिः । ३ ब्राह्मणब्रह्मचर्यादिनामानि । द्विपदत्वादीनि रूपाणि । ४ प्रवृत्तिसंकोचक्रमेण । ५ फलनिमित्ताधिकारिणां कामिनां कीदृशां अनुपादेयानां वेदा ब्रह्मात्मविषया इति वक्ष्यमाणत्वाच्चित्तशुद्ध्यर्थमेव कर्मणि विहितानि न काम्यफलार्थम् । ६ परिशोध्य विविच्य । ७ द्रव्यसंपत्त्येति—‘पुत्रे जाते व्यतीपाते दत्तं भवति चाक्षयम्’ इति द्रव्यसंपत्ति नाडीच्छेदात्पूर्वः कालो दानकर्मार्हः ।

वस्तुशब्दोपात्तानां द्रव्याणां शुद्धशुद्धी दर्शयति—द्रव्यस्येति चतुर्भिः । द्रव्येण तोषादिना शुद्धिः, मूत्रादिना त्वशुद्धिः । वचनेन शुद्धमशुद्धं वेति संदेहे शुद्धमित्येवंरूपेण ब्राह्मणवचनेन शुद्धिर्विपरीतेनाशुद्धिः । संस्कारेण प्रोक्षणादिना पुष्पादेः शुद्धिरवम्राणादिना त्वशुद्धिः । कालेन दशाहादिना नवोदकादेः शुद्धिः 'काले मेघोदकं ब्राह्मं वर्ज्यं तु ग्रहमेव हि ॥ अकाले दशरात्रं स्यात्ततः शुद्धिर्विधीयते ॥' विपरीतेनाशुद्धिः पर्युषितान्नादेरशुद्धिः । अन्यजाद्युपहतानां तद्वागाद्युदकानां महत्त्वालपत्वाभ्यां शुद्धशुद्धी ॥ १० ॥ शक्त्याऽशक्त्या सूर्योपरागादिसूतकान्नादेः शक्तान्प्रत्यशुद्धिः, अशक्तान्प्रति शुद्धिः । बुद्ध्या पुत्रजननादौ दशाहाद्विज्ञानेन शुद्धिरन्तर्ज्ञानेनाशुद्धिः । समृद्ध्या जीर्णमलवद्बन्नादेः समृद्धं प्रत्यशुद्धिर्देहिदं प्रति शुद्धिः । तत्रापि विशेषमाह—यदिति । एते च द्रव्यवचनादयो द्रव्याशुद्धिद्वारा आत्मने यदघं कुर्वन्ति तद्देशवस्थानुसारत एव यथा यथावत्कुर्वन्ति न सर्वतः । तथा हि—निर्भय एव देशे कुर्वन्ति, न तु चौराद्याकुले । तथा रोगादिव्यक्तिरिक्तयुवाद्यवस्थायामेव कुर्वन्ति, न बाल्यरोगाद्यवस्थायामिति । तथा च स्मृतिः—'देशं कालं तथात्मानं द्रव्यं द्रव्यप्रयोजनम् ॥ उपपत्तिमवस्थां च ज्ञात्वा शौचं प्रकल्पयेत् ॥' इति ॥ ११ ॥ द्रव्यादिभिर्द्रव्यस्य शुद्धिरित्युक्तं तत्र वचनादिशुद्धिरेकरूपैव, द्रव्यतस्तु शुद्धिर्वैदुरूपेति तां प्रपञ्चयति—

द्रव्यस्य शुद्धशुद्धी च द्रव्येण वचनेन च ॥ संस्कारेणाथ कालेन महत्त्वालपतयाथवा ॥ १० ॥ शक्त्याऽशक्त्या-

थवा बुद्ध्या समृद्ध्या च यदात्मने ॥ अघं कुर्वन्ति हि यथा देशवस्थानुसारतः ॥ ११ ॥ धान्यदार्वास्थितन्तूनां

रसतैजसचर्मणाम् ॥ कालवाय्वग्निमृत्तोयैः पार्थिवानां युतायुतैः ॥ १२ ॥ अमेध्यलिप्तं यद्येन गन्धं लेपं व्यपोहति ॥

भजते प्रकृतिं तस्य तच्छौचं तावदिष्यते ॥ १३ ॥ स्नानदानतपोवस्थावीर्यसंस्कारकर्मभिः ॥ मत्स्मृत्या चात्मनः

शौचं शुद्धः कर्माचरेद्विजः ॥ १४ ॥

धान्येति । दारु लौकिकं ग्रहचमसादि च । अस्थि गजदन्तादि । रसास्त्रैलघृतादयः । तैजसाः सुवर्णादयः । तेषां पार्थिवानां च रथ्याकर्दमघटेष्टकादीनां यथायथं कालादिभिः शुद्धिः । तत्रापि काकान्यजाद्युपघाततारतम्येन देशकालावस्थाद्यनुसारेणैव । एतैरन्यैश्च युतायुतैर्मिलितैः केवलैश्च । कालस्य पुनर्ग्रहणं युतत्वप्रदर्शनार्थम् ॥ १२ ॥ अस्पृश्यस्पर्शे शुद्धिसुक्त्वा लेपविषयेऽप्याह—यत्पीठपात्रवस्त्रादि येन तक्षणाक्षाराम्लोदकादिना गन्धं लेपं च व्यपोहति त्यजति, स्वगतं च मलं त्यक्त्वा प्रकृतिं स्वमेव रूपं भजते, तस्य तच्छौचं शोधकम् । यावता च तक्षणादिना व्यपोहति तावत्प्रमाणं स्वरूपत आहूतितो वा तत्कर्तव्यमिष्यते ॥ १३ ॥ एवं तावद्द्रव्यशुद्धिरुक्ता, इदानीं कर्तुंशुद्धिमाह—स्नानेति । अवस्था कौमारादिः । वीर्यं शक्तिः । संस्कार उपनयनादिः । कर्म सन्ध्योपासनदीक्षादिलक्षणम् । आत्मनः साहंकारस्य कर्तुरेतैः स्नानादिभिर्विधाययं तत्कार्यानुसारिणी शुद्धिः । इयं च शुद्धिर्न व्यवहारार्था किंतु विहित-कर्माथेत्याह—शुद्ध इति । द्विज इत्युपलक्षणं शूद्रादेरपि ॥ १४ ॥

१ अशक्तान्बालवृद्धातुरान्प्रति । २ द्रव्यप्रयोजनमिति । यदि पक्वान्नादेर्विवाहादौ प्रयोजनमुपस्थितं तर्हि—'तन्मात्रद्रव्यमुद्धृत्य शेषं संस्कारमर्हति' इति । ३ उपपत्तिरुक्तिः यथा पुच्छक-विशुद्धिः प्रोक्षणेनैव, प्रक्षालनतापनादिना मूलनाशपत्तेः । ४ द्रव्यस्य वन्नादेः । ५ धान्यानां वाय्वातपप्रोक्षणैः । दारुणां लौकिकानां ग्रहचमसादीनां च मृत्सहितेनोष्णोदकेन । गजदन्तादीनां वाय्वातपादिना कालेन च । तन्तूनां तोयेन । रसानां तैजसानां चाग्निना । चर्मणां मृत्तोयाभ्याम् । पार्थिवानां कालादिनेति ज्ञेयम् । विशेषविचारो याज्ञवल्क्यादिसृष्टिचालोचनीयः । ६ युतत्वेति । जलवाय्वादिशुद्धी कालस्य व्यापकत्वदर्शनार्थम् । 'जगतामाश्रयो हि सः' इत्युक्तेः ।

मन्त्रशुद्धिमाह—सद्गुरुमुखाद्यथावत्परिज्ञानं मन्त्रस्य शुद्धिः । कर्मशुद्धिमाह—ईश्वरार्पणं कर्मणः शुद्धिः । धर्माद्यर्थं शुद्धशुद्धी प्रपञ्चतः प्रदर्शयोपसंहरति—धर्म इति । देशकालाद्रव्यकर्तृमन्त्रकर्मभिः षड्विः शुद्धैर्धर्मैः संपद्यते । एतेषां यो विपर्ययः सोऽधर्मस्तद्धेतुरित्यर्थः ॥ १५ ॥ अयं च गुणदोषविभागो न वास्तव इत्याह—कचिदिति । आपदि प्रतिग्रहो गुणोऽप्यनापदि निषिद्धत्वाद्दोषः । परधर्मश्च परस्य गुणोऽपि स्वस्य दोषः । दोषोऽपि कुटुम्बत्यागादिविरक्तादेर्न दोषः, अपि तु विधिबलेन गुणः । एवं योऽयं गुणदोषयोरेकस्मिन्नर्थे नियमो, गुणदोषार्थं वा यो नियमो नियमकं शास्त्रं स तयोर्भेदमेव बाधते ॥ १६ ॥ दोषस्य कचिद्दोषत्वाभावे गुणत्वे चोदाहरणं दर्शयति—समानस्य तस्यैव कर्मणः सुरापानादेराचरणमपतितानां पतनहेतुरपि जात्या कर्मणा वा पतितानां पुनः पातकमधिकारभ्रंशकं न भवति, पूर्वमेव पतितत्वात् । अतोऽत्र दोषस्यापि दोषता नास्तीत्यर्थः । तथा सङ्गोऽपि यो यतेर्दोषः स गृहस्थस्यौत्पत्तिकः

मन्त्रस्य च परिज्ञानं कर्मशुद्धिर्मदर्पणम् ॥ धर्मः संपद्यते षड्विधधर्मस्तु विपर्ययः ॥ १५ ॥ कचिद्गुणोऽपि दोषः

स्याद्दोषोऽपि विधिना गुणः ॥ गुणदोषार्थनियमस्तद्विदामेव बाधते ॥ १६ ॥ समानकर्माचरणं पतितानां न

पातकम् ॥ औत्पत्तिको गुणः सङ्गो न शयानः पतत्यधः ॥ १७ ॥ यतो यतो निवर्तते विमुच्येत ततस्ततः ॥ एष

धर्मो नृणां क्षेमः शोकमोहभयापहः ॥ १८ ॥ विषयेषु गुणाध्यासात्पुंसः सङ्गस्ततो भवेत् ॥ सङ्गात्तत्र भवेत्कामः

कामादेव कलिर्नृणाम् ॥ १९ ॥ कलेर्दुर्विषहः क्रोधस्तमस्तमनुवर्तते ॥ तमसा ग्रस्यते पुंसश्चेतना व्यापिनी द्रुतम्

॥ २० ॥ तथा विरहितः साधो जन्तुः शून्याय कल्पते ॥ ततोऽस्य स्वार्थविभ्रंशो मूर्च्छितस्य मृतस्य च ॥ २१ ॥

विषयाभिनिवेशेन नात्मानं वेद नापरम् ॥ वृक्षजीविकया जीवन्व्यर्थं भस्त्रेव यः श्वसन् ॥ २२ ॥

पूर्वस्वीकृतो न दोषः, अपि तु गुणः । 'ऋतौ भार्यामुपेयात्' इत्यादिविधानात् । उभयत्र दृष्टान्तः—पूर्वमेवाधः शयानो यथा न पततीति ॥ १७ ॥ अतो गुणदोषनियमविधीनां प्रवृत्तिसंकोचद्वारा निवृत्तावेव तात्पर्यमित्यभिप्रेत्याह—यतो यत इति ॥ १८ ॥ यथांशुतप्रवृत्तिपरतां वेदस्य निराकर्तुं प्रवृत्तिमार्गस्यानर्थ-हेतुतां दर्शयति—विषयेष्विति चतुर्भिः । सङ्ग आसक्तिः । तत्र तेषु विषयेषु । येन प्रतिहन्यते कामस्तेन सह कामादेव कलिः कलहो विवादः ॥ १९ ॥ दुर्विषहस्तीव्रः । तमः संमोहः । तं क्रोधम् । चेतना कार्याकार्यस्मृतिः । द्रुतं शीघ्रम् ॥ २० ॥ शून्याय कल्पते । असत्तुल्यो भवतीत्यर्थः । स्वार्थविभ्रंशः पुरुषार्थहानिः । मूर्च्छितस्य मृततुल्यस्य ॥ २१ ॥ तत्तुल्यत्वं प्रपञ्चयति—विषयेति । व्यर्थं वृक्षजीविकयैव यो जीवन्वर्तते स मूर्च्छिततुल्यः । अत एव यो भस्त्रेव श्वसन्वर्तते स मृततुल्यः । अतः स्वार्थनाश इत्यर्थः ॥ २२ ॥

१ कचिदित्यस्य व्याख्या आपदीति । २ प्रतिग्रहस्य गुणत्वम् 'आहारार्थं समीहेत' इति प्राणधारणस्यावश्यकत्वात् । निषिद्धत्वं च—'प्रतिग्रहं मन्यमानस्तपस्तेजोयशोनुदम्' इति । ३ विधिसु- 'यद्दहरेव विरेजतेदहरेव प्रजेत' इति श्रुत्युक्तः । ४ गुणदोषौ न वस्तुनिष्ठौ किंतु अधिकारिभेदेन कल्पितावेवेति बोधयतीत्यर्थः । भेदस्य वास्तवत्वे एवं विपर्ययो न स्यादित्याक्षयः । ५ प्रथमं विषयेषु गुणाध्यासाद्रमणीयताबुद्धिस्ततस्तेष्वसक्तिरित्यर्थः । ६ सर्वत्र प्रसूता । ७ यथाश्रुतेति । वाच्यार्थमनतिक्रम्य या प्रवृत्तिपरता 'स्वर्गकामो यजेत' इत्यादिरूपा तां निराकर्तुं तात्पर्योपपत्त्या तिर-स्कृतम् । ८ इदं मूर्च्छितमृतपदयोर्मिलित्वा व्याख्यानम् । ९ वृक्षो यथा जलमात्रग्रहणेन जीवति तथा पुरुषार्थाननुसंधानपूर्वकमाहारग्रहणमात्रेण जीवन्नित्यर्थः । १० स्वार्थनाशश्चतुर्विधपुरुषार्थहानिः ।

ननु प्रवृत्तस्य स्वर्गादिफलश्रवणात्कुतः स्वार्थविश्रंशस्तत्राह—फलश्रुतिरिति । इयं फलश्रुतिर्न श्रेयः, परमपुरुषार्थपरा न भवतीत्यर्थः । किंतु बहिर्मुखानां नृणां मोक्षविवक्षयाऽवान्तरफलेः कर्मसु रुच्युत्पादनमात्रम् । यथा भैषज्ये औषधे रोचनं रुच्युत्पादनम् । तथा हि—‘पिब निम्बं प्रदास्यामि खलु ते खण्डलङ्कान् ॥ पित्रैवमुक्तः पिबति न फलं तावदेव तु ॥’ (तथा मातृवाक्यं च—‘शिखा ते वर्धते वत्स गुडुचीं श्रद्धया पिब’ इति । न फलं तावदेव तु किंत्वारोग्यम् ॥) २३ ॥ ननु कर्मकाण्डे मोक्षस्य नामापि न श्रूयते, कुत एवं व्याख्यायते यथाश्रुतस्थापटनादित्याह—उत्पत्त्येति द्वाभ्याम् । उत्पत्त्या स्वभावत एव कामेषु पश्चादिषु प्राणेष्वायुरिन्द्रियबलवीर्यादिषु । स्वजनेषु पुत्रादिषु । अनर्थहेतुषु परिपाकतो दुःखहेतुषु ॥ २४ ॥ अतस्तान्स्वार्थं परमसुखमविदुषः । अतो नतान् प्रवीक्ष्यमानान् । वेदो यद्वोधयिष्यति तदेव श्रेय इति विश्वसितानित्यर्थः । तानेवंभूतान् वृजिनाध्वनि कामवर्त्मनि देवादियोनिषु भ्राम्यतः । ततः पुनस्तमो वृक्षादियोनिं विशतः । पशुकाम इति आयुरिन्द्रियादिकाम इति च पुत्रादिकाम इति च कथं पुनस्तेष्वेव कामेषु स्वयं बुधो वेदो युज्यालवर्तयेत्, तथा सति अनासः स्यादिति भावः ॥ २५ ॥ कथं तर्हि कर्म मीमांसकाः फलपरतां वदन्ति, तत्राह—एवमिति । व्यवसितं वेदस्याभिप्रायम् । कुसुमितामवान्तरफलप्ररोचनया रमणीयां परमफलश्रुतिं

फलश्रुतिरियं नृणां न श्रेयो रोचनं परम् ॥ श्रेयोविवक्षया प्रोक्तं यथा भैषज्यरोचनम् ॥ २३ ॥ उत्पत्त्यैव हि कामेषु प्राणेषु स्वजनेषु च ॥ आसक्तमनसो मर्त्या आत्मनोऽनर्थहेतुषु ॥ २४ ॥ न तानविदुषः स्वार्थं भ्राम्यतो वृजिनाध्वनि ॥ कथं युज्यात्पुनस्तेषु तांस्तमो विशतो बुधः ॥ २५ ॥ एवं व्यवसितं केचिद्विज्ञाय कुबुद्धयः ॥ फलश्रुतिं कुसुमितां न वेदज्ञा वदन्ति हि ॥ २६ ॥ कामिनः कृपणा लुब्धाः पुष्पेषु फलबुद्धयः ॥ अग्निमुग्धा धूमतान्ताः स्वं लोकं न विदन्ति ते ॥ २७ ॥ न ते मामङ्ग जानन्ति हृदिस्थं य इदं यतः ॥ उक्थशस्त्रा ह्यसुतृपो यथा नीहारचक्षुषः ॥ २८ ॥ ॥

वदन्ति । कुतस्ते कुबुद्धयस्तदाह—हि यस्माद्वेदज्ञा व्यासादयस्तथा न वदन्तीति ॥ २६ ॥ कुबुद्धितां प्रपञ्चयति—कामिन इत्यष्टभिः । कामित्वात्कृपणास्ततो लुब्धास्तृष्णाकुला अतः पुष्पेष्ववान्तरफलेषु परमफलबुद्धयोऽत एवाग्निमुग्धा अग्निसाध्यकर्माभिनिवेशेन लुप्तविवेकास्ततश्च धूमतान्ता धूमता धूममार्गाऽन्ते येषां ते । स्वं लोकमात्मतत्त्वम् । तथा च श्रुतिः—‘कश्चिद् वा अस्मालोकात् प्रेत्य आत्मानं वेद अयमहमस्मीति ॥ कश्चित्स्वं लोकं न प्रतिजानाति ॥ अग्निमुग्धो ह्येव धूमतान्तः ॥’ इति ॥ २७ ॥ कोऽसौ स्वलोकस्तमाह—हृदिस्थमात्मानं मां स्वलोकम् । ननु हृदिस्थमहंकारास्पदं जानन्त्येव, सत्यम्, परमात्मानं तु न जानन्तीत्याह—य इदं यद्यतिरिक्तं जगज्जाति । कुतः । यत इदं जगज्जातम् । तं कुतो न जानन्ति । हि यस्मात्, उक्थं कर्मैव शस्त्रं शंस्यं कथनीयं पशुर्हिंसासाधनं वा येषां ते । अतः केवलमसुतृपः प्राणतर्पणपराः । नीहारं तमस्तेन व्याप्तानि चक्षुषि येषां ते यथा संनिहितमपि न जानन्ति तद्वत् । तथा च श्रुतिः—‘न तं विदाय य इमा जजानाऽन्यद्युष्माकमन्तरं बभूव ॥ नीहारेण प्रावृता जल्प्या चासुतृप उक्थशासश्चरन्ति ॥’ इति ॥ २८ ॥ ॥

१ गौणफलेः । २ एवं निवृत्तिपरत्वेन । ३ आदिशब्देन ‘पशुकामो यजेत’, ‘दध्रेन्द्रियकामस्य जुहुयात्’, ‘खादिरं दीर्घकामस्य यूपं कुर्वन्ति’ इत्यादिषु । ४ कश्चित् भगवदनुगृहीतः पुरुषः सदृशः । ५ अहंकारास्पदं जीवम् । ६ परमात्मभिन्नम् । ७ यूपं तमीधरं न विदाय वेत्थ । यः इमाः प्रजाः जजान जनयामास । अन्यदेहादि अन्तरं व्यवधायकं नीहारेण तत्पुल्येनाह्वानेन जल्प्या वादास्तैः प्रावृतास्तार्किका इत्यर्थः । उक्थशासः कर्मापदेशकाः ।

वेदतात्पर्याज्ञानाभावादन्यजन्तीत्याह—ते परोक्षमस्फुटं मे मतमविज्ञाय देवतादीन् यजन्त इत्युत्तरेणान्वयः । समतमेवाह—हिंसायां मांसभक्षणार्थं तत्फलार्थं च यदि रागः स्यात्तर्हि यज्ञ एवेत्येभ्यनुज्ञाद्वारा परिसंख्येयं न त्वावश्यकत्वेन चोदनेत्येवंरूपम् । यद्यपि नित्यनैमित्तिकयोः कामविशेषानुबन्धो नास्ति तथापि ‘कर्मणा पितृलोकः’ इति श्रुतेः सामान्यतः पितृलोककामनास्त्येव । अन्तःकरणशुद्धिकामना चेति भावः । तदुक्तम्—‘नाकामस्य क्रिया काचिद्दृश्यते चेद् कर्हिचित् ॥ यद्यदि कुरुते जन्तुस्तत्तत्कामस्य चेष्टितम् ॥’ इति ॥ २९ ॥ अज्ञत्वादेव हिंसया विहारः क्रीडा येषां ते ॥ ३० ॥ किंच, तेऽतिमन्दबुद्धय इत्याह—स्वप्नोपममिति । असुं परलोकम् । आशिषश्चास्मिन् लोके संकल्प्य न तु निश्चित्य, विघ्नबाहुल्यात् । त्यजन्ति कर्मसु विनियोजयन्ति । यथा कश्चिद्वणिक् दुस्तरसमुद्रादिलङ्घनेन बहुधनार्जनेच्छया सिद्धं धनं त्यजन्नुभयभ्रष्टो भवति तद्वदित्यर्थः ॥ ३१ ॥ अतो रजःसत्त्वतमोजुषः स्वानुरूपानिन्द्रादीनेवोपासते, न तु मां गुणातीतम् । यद्यपीन्द्रादीनामपि मदंशत्वान्मदुपासनमेव तत्तथापि यथावन्नोपासते भेददर्शित्वादित्यर्थः ॥ ३२ ॥ ‘हृदि संकल्प्य’ इत्युक्तं तमेव संकल्पं

ते मे मतमविज्ञाय परोक्षं विषयात्मकाः ॥ हिंसायां यदि रागः स्याद्यज्ञ एव न चोदना ॥ २९ ॥ हिंसाविहारा ह्यालब्धैः पशुभिः स्वसुखेच्छया ॥ यजन्ते देवता यज्ञैः पितृभूतपतीन्खलाः ॥ ३० ॥ स्वप्नोपममसुं लोकमसन्तं श्रवणप्रियम् ॥ आशिषो हृदि संकल्प्य त्यजन्त्यर्थान्यथा वणिक् ॥ ३१ ॥ रजःसत्त्वतमोनिष्ठा रजःसत्त्वतमोजुषः ॥ उपासते इन्द्रमुख्यान्देवादीन् तथैव माम् ॥ ३२ ॥ इष्टेह देवता यज्ञैर्गत्वा रंस्यामहे दिवि ॥ तस्यान्त इह भूयास् महाशाला महाकुलाः ॥ ३३ ॥ एवं पुष्पितया वाचा व्याक्षिप्तमनसां नृणाम् ॥ मानिनां चातिस्तब्धानां मद्भार्तापि न रोचते ॥ ३४ ॥ वेदा ब्रह्मात्मविषयास्त्रिकाण्डविषया इमे ॥ परोक्षवादा ऋषयः परोक्षं मम च प्रियम् ॥ ३५ ॥ शब्दब्रह्म सुदुर्बोधं प्राणेन्द्रियमनोमयम् ॥ अनन्तपारं गम्भीरं दुर्विगाह्यं समुद्रवत् ॥ ३६ ॥ ॥

दर्शयति—इष्टेति । तस्य भोगस्थान्ते । महाशाला महाग्रहस्थाः ॥ ३३ ॥ ततः किमत आह—एवमिति । अतो मत्प्रवणत्वाभावात्त्रिंशं संसारिणो भवन्तीति भावः ॥ ३४ ॥ तदेवं वेदानां प्रवृत्तिपरत्वं निराकृत्य प्रकृतं निवृत्तिपरत्वमेवोपसंहरति—वेदा इति । कर्मब्रह्मदेवताकाण्डविषया इमे वेदा ब्रह्मात्मविषयाः ब्रह्मैवात्मा न संसारीत्येतत्पराः, तत्परत्वाप्रतीतौ च । ‘फलश्रुतिरियं नृणां न श्रेयो रोचनं परम् ॥ श्रेयोविवक्षया प्रोक्तं यथा भैषज्यरोचनम् ॥’ इत्युक्तमेव कारणमनुस्मारयति—परोक्षेति । ऋषयो मन्त्रास्तद्गृह्यारो वा । तत्किमिति यतः परोक्षमेव मम च प्रियम् । अयं भावः—युद्धान्तःकरणैरेवैतद्बोद्धव्यं नान्येनधिकारिभिर्यथा कर्मत्यागेन अंशप्रसङ्गादिति ॥ ३५ ॥ ननु वेदज्ञा अपि जैमिन्यादयः किमिति तथा न वर्णयन्ति, मां विना तत्त्वतो वेदं तदर्थं वा न कोऽपि वेदेत्याशयेनाह—शब्दब्रह्मेति यावत्समाप्ति । स्वरूपतोऽर्थतश्च दुर्विज्ञेयम् । तच्च सूक्ष्मं स्थूलं चेति द्विविधम् । तत्र सूक्ष्मं तावत्स्वरूपतोऽपि

१ ‘अग्नीषोमीयं पशुमालभेत’ इत्यनुज्ञाद्वारा । २ परिसंख्येति उभयप्राप्तावितरव्यावर्तको विधिः परिसंख्या । ३ नौभङ्गादिनेत्यर्थः । ४ यथावत् मदंशबुद्ध्या । ५ विषयात्मका इत्यन्तरम् । ‘यथा पशुर्बहिंसन्ति हिंसन्ते प्रेत्य तैस्तु ते’ इति वीर० । तथा चोदनेत्येव ‘इति वेदध्वनिं श्रुत्वा न ते मुञ्चन्ति कर्मसु’ इति कचित् । अत्र द्वितीयमर्थं तु प्रकृतार्थाननुगुणमेव । ६ पुष्पितया पुष्पलानीयार्थवादबहुलया । ७ कारणं प्रवृत्तिसंकोचेन कर्मसु रुच्युत्पादनम् । ८ तथा वेदस्य निवृत्तिपरतया ब्रह्मपरत्वम् ।

दुर्ज्ञेयमित्याह—प्राणेन्द्रियमनोमयम् । प्रथमं प्राणमयं पराख्यं, ततो मनोमयं पश्यन्त्याख्यं, तत इन्द्रियमयं मध्यमाख्यम् । तस्य वाग्व्यञ्जकत्वेन वागिन्द्रियप्रधानत्वात् । किंच अनन्तपारम् । समष्टिप्राणादिमयस्य निर्विशेषस्य च तस्य कालतो देशतश्चापरिच्छेदात् । अर्थतोऽपि दुर्ज्ञेयत्वमाह—गम्भीरं निगूढार्थम् । अतो दुर्विगाहं मतिप्रवेशानर्हम् । तथा च श्रुतिः—‘चत्वारि वाक्परिमिता पदानि तानि विदुर्ब्राह्मणा ये मनीषिणः ॥ गुहा ग्रीणि निहिता नेङ्गयन्ति तुरीयं वाचो मनुष्या वदन्ति ।’ अयमर्थः—वाचः शब्दब्रह्मणः परिमितानि गणितानि पद्यते ज्ञायते परं तत्त्वमेभिरिति पदानि रूपाणि चत्वारि, तानि चत्वार्यपि ये मनीषिणोऽन्तर्दृष्टयस्त एव विदुर्नान्ये । यतो गुहायां देहमध्ये ग्रीणि निहितानि नेङ्गयन्ति स्वरूपं न प्रकाशयन्ति, अतः केवलं वाचस्तुरीयं चतुर्थं भागं वैखरीरूपं मनुष्याः प्राणिनो वदन्ति, तदपि वदन्त्येव, न तत्त्वतो जानन्ति ॥ ३६ ॥ तत्र मनीषिभिरिव ज्ञेयं सूक्ष्मं तत्त्वरूपं दर्शयति—मयेति । मयान्तर्यामिणोऽपबृंहितमधिष्ठितम् । अन्तस्थत्वेऽप्यपरिच्छेदमाह—भूमेति । अधिष्ठातृत्वेऽप्यविकारित्वमाह—ब्रह्मेति । अविकृतस्यापि नियन्तृत्वं घटयति—अनन्तशक्ति-नेति । भूतेषु सर्वप्राणिषु घोषरूपेण नादरूपेण लक्ष्यते मनीषिभिः । अन्तः सूक्ष्मत्वेन दर्शने दृष्टान्तः—विसेपूर्णातन्तुरिवेति ॥ ३७ ॥ ततो वैखर्याख्याया बृहत्या

मयोपबृंहितं भूम्ना ब्रह्माणानन्तशक्तिना ॥ भूतेषु घोषरूपेण विसेपूर्णैव लक्ष्यते ॥ ३७ ॥ यथोर्णनाभिर्हृद-

यादूर्णामुद्रमते सुखात् ॥ आकाशाद्घोषवान्प्राणो मनसा स्पर्शरूपिणा ॥ ३८ ॥ छन्दोमयोऽमृतमयः सहस्र-

पदवीं प्रभुः ॥ ओंकाराद्भजितस्पर्शस्वरोष्मान्तस्थभूषिताम् ॥ ३९ ॥ विचित्रभाषाविततां छन्दोभिश्चतु-

रुत्तरैः ॥ अनन्तपारां बृहतीं सृजत्याक्षिपते स्वयम् ॥ ४० ॥ गायत्र्युष्णिगनुष्टुप् च बृहती पङ्क्तिरेव च ॥

त्रिष्टुब् जगत्यतिच्छन्दो ह्यत्यथ्वतिजगद्विराट् ॥ ४१ ॥

॥

॥

॥

वाच उत्पत्तिप्रकारं सट्टान्तमाह—यथेति त्रिभिः । हृदयात्सकाशात् सुखात् द्वारात् उद्गते बहिः प्रकटयति । दार्ष्टान्तिके योजयति—आकाशादिति । प्राणस्त-दुपाधिर्हिरण्यगर्भरूपः प्रभुर्भगवान् । तेन रूपेण छन्दोमयो वेदमूर्तिः । स्वतस्त्वमृतमयः । घोषवान्नादोपादानवान् । मनसा निमित्तभूतेन । निमित्ततामेव दर्शयति—स्पर्शादीन्वर्णान् रूपयति संकल्पयतीति स्पर्शरूपि तेन । स्पर्शग्रहणमुपलक्षणम् । हृदयाकाशाद्धृतीं सृजतीति तृतीयश्लोकेनान्वयः । बृहतीशब्दार्थव्याख्यानाय विशेषणानि—सहस्रपदवीं बहुमार्गाम् । तदेवाह—ओंकारादुरःकण्ठादिसङ्गेन व्यञ्जितैः स्पर्शादिभिर्भूषिताम् । ओंकारश्चात्र द्रव्यतः सूक्ष्मोऽभिप्रेतो नत्वकारादि-वर्णरूपः, तस्य व्यञ्जकोटित्वात् । तत्र स्पर्शाः कादिपञ्चवर्गाः । खरा अकारादयः षोडश । ऊष्माणः शषसहाः । अन्तस्था यरलवाः । एवं विचित्राभिर्वैदिक-लौकिकभाषाभिर्वितताम् । यथोत्तरं चत्वारि चत्वार्यक्षराण्युत्तराण्यधिकानि येषां तैश्छन्दोभिरुपलक्षिताम् । एवमनन्तपारां सृजति स्वयमेवाक्षिपते उपसंहरति ॥ ३८ ॥ ३९ ॥ ४० ॥ तेषु कतिचिच्छन्दांसि दर्शयति—गायत्रीति । तत्र चतुर्विंशत्यक्षरा गायत्री । ततश्चतुरक्षरवृद्धोष्णिगादिच्छन्दांसि—अत्यष्टिः, अति-जगती, अतिविराट् चेत्यर्थः । एतैश्छन्दोभिरुपलक्षितामिति पूर्वोक्तान्वयः । अतो बृहत्यपि साकल्येन स्वरूपतो दुर्ज्ञेया इत्युक्तम् ॥ ४१ ॥

१ वैखर्याख्यवाचः प्रकाशकत्वेन । २ वैखर्यावस्थामापन्नस्य । ३ परापर्यन्तीमध्यमाख्यानि । ४ तदुक्तमात्रतमैः—‘अनन्तोऽनन्तगात्रश्च द्वैतस्योपशमः शिवः ॥ ओंकारो विदितो येन स योगी नेतरो जनः ॥’ इति । ५ नादोपादानवान् पराख्यः तेन परा निर्देशः । मनसा निमित्तभूतेनेति पश्यन्त्युद्देशः । ६ आकाशादिति हिरण्यगर्भस्याधारचक्रमवलम्ब्य ओंकारादिति मध्यमो-द्देशः । ७ बृहतीं वेदलक्षणां वाणीम् । ८ तैरुपलक्षितामित्यर्थः । ९ गायत्रीतः पूर्वं उक्ता अत्युक्ता मध्या प्रतिष्ठा सुप्रतिष्ठा इत्येवं पञ्च छन्दांसि विंशत्यक्षरपर्यन्तानि बोध्यानि ।

अर्थतोऽपि दुर्ज्ञेयत्वमाह—किमिति । कर्मकाण्डे विधिवाक्यैः किं विधत्ते । देवताकाण्डे मन्त्रवाक्यैः किमाचष्टे प्रकाशयति । ज्ञानकाण्डे किमनूद्य विकल्पयेन्निषेधार्थमित्येवमस्या हृदयं तात्पर्यं मत् मत्तोऽन्यः कश्चिदपि न वेद ॥ ४२ ॥ ननु तर्हि त्वं मत्कृपया कथय—ओमिति कथयति । मामेव यज्ञरूपं विधत्ते । मामेव तत्तद्देवतारूपमभिधत्ते, न मत्तः पृथक् । यच्चाकाशादिप्रपञ्चजातं ‘तस्माद्वा एतस्मादात्मन आकाशः संभूतः’ इत्यादिना विकल्प्यापोहते निरा-क्रियते तदप्यहमेव, न मत्तः पृथगस्ति । कुत इत्यपेक्षायां सर्ववेदार्थं संक्षेपतः कथयति—एतावानेव सर्वेषां वेदानामर्थः । तमेवाह—शब्दो वेदो मां परमार्थ-रूपमाश्रित्य भिदां मायामात्रमित्यनूद्य, ‘नेह नानास्ति किंचन’ इति प्रतिषिध्य प्रसीदति निवृत्तव्यापारो भवति । अयं भावः—यथा ह्यङ्गुरे यो रसः स एव तद्विस्तारभूतनानाकाण्डशाखास्वपि, तथैव प्रणवस्य योऽर्थः परमेश्वरः स एव तद्विस्तारभूतानां सर्ववेदकाण्डशाखानामपि सङ्गच्छते, नान्य इति ॥ ४३ ॥

नित्यमुक्तः स्वतः सर्ववेदकृत्सर्ववेदवित् ॥ स्वपरज्ञानदाता यस्तं वन्दे गुरुमीश्वरम् ॥ १ ॥ ॥ इति श्रीमद्भागवते महापुराणे एकादशस्कन्धे भावार्थदीपि-

किं विधत्ते किमाचष्टे किमनूद्य विकल्पयेत् ॥ इत्यस्या हृदयं लोके नान्यो मद्देद कश्चन ॥ ४२ ॥ मां विधत्तेऽभिधत्ते

मां विकल्प्यापोहते त्वहम् ॥ एतावान्सर्ववेदार्थः शब्द आस्थाय मां भिदाम् ॥ मायामात्रमनूद्यान्ते प्रतिषिध्य

प्रसीदति ॥ ४३ ॥ ॥ इति श्रीमद्भागवते महापुराणे एकादशस्कन्धे भगवदुद्धवसंवादे एकविंशोऽध्यायः ॥ २१ ॥

॥ उद्धव उवाच ॥ कति तत्त्वानि विश्वेश संख्यातान्यृषिभिः प्रभो ॥ नवैकादश पञ्च त्रीण्यात्थ त्वमिह शुश्रुम ॥ १ ॥

केचित्पड्विंशतिं प्राहुरपरे पञ्चविंशतिम् ॥ सप्तैके नव षट् केचित्चत्वार्येकादशापरे ॥ २ ॥ केचित्सप्तदश प्राहुः

षोडशैके त्रयोदश ॥ एतावत्त्वं हि संख्यानामृषयो यद्विवक्षया ॥ गायन्ति पृथगायुष्मन्निदं नो वक्तुमर्हसि ॥ ३ ॥

॥ श्रीभगवानुवाच ॥ युक्तं च सन्ति सर्वत्र भाषन्ते ब्राह्मणा यथा ॥ मायां मदीयामुद्बृह्य वदतां किं नु दुर्घटम् ॥ ४ ॥

कायां टीकायां एकविंशोऽध्यायः ॥ २१ ॥ ॥ ४ ॥ ॥ द्वाविंशे तत्त्वसंख्यानामविरोधविधोच्यते ॥ पुं प्रकृत्योर्विवेकश्च जन्ममृत्युविधादि च ॥ १ ॥ तदेवं वेदानां प्रवृत्तिपरत्वं निराकृत्य मोक्षपरत्वं निर्णीतम्, सन्ति च मोक्षपरत्वेऽपि तदवान्तरविवादाः । तथा हि,—केचित्तत्त्वसंख्यासु विवदन्ते, तत्रापि बाह्यार्थ-सदसत्त्वे आत्मत्वेऽप्येकत्वानात्वादेषु तत्र किं सत्यमिति जिज्ञासया पृच्छति—कतीति । ऋषिभिरागमेषु बहुधा संख्यातानि तेषु कति युक्तानीत्यर्थः ।

भगवन्मत्तानुवादपूर्वकं बहुधा संख्यानं प्रपञ्चयति—न वेति त्रिभिः । त्वं तावदष्टाविंशतितत्त्वान्यात्थ । तानि च वयं शुश्रुम श्रुतवन्तः ॥ १ ॥ २ ॥ एताव-तीनां भाव एतावत्त्वं नानात्वमित्यर्थः । यद्विवक्षया यत्प्रयोजनमभिप्रेत्य च गायन्ति । आयुष्मन्त्रित्यमूर्ते ॥ ३ ॥ विवक्षाभेदेन सर्वं युक्तमेव । मायया च किं नाम न युक्तमित्याह—युक्तमिति । यथा ब्राह्मणा भाषन्ते तद्युक्तं, न च वस्तुतः । यस्मात्सन्ति सर्वत्रान्तर्भूतानि सर्वाणि तत्त्वानि । किंच, मायामिति । असत्त्वेऽपि मायाश्रयत्वाद्वदत एवेत्यर्थः । उद्बृह्य स्वीकृत्य । न हि मरीचिजलपरिमाणादिविवादे किंचिदघटितमिव भवति ॥ ४ ॥

१ यज्ञरूपं ‘यज्ञो वै विष्णुः’ इति श्रुतेः कर्मकाण्डे । २ देवताकाण्डे ‘शास्त्रदृष्ट्या तूपदेशो वामदेवादिवत्’ इति मामेव । ३ विकल्प्य अध्यारोप्य । ४ अनूद्यानुवादेनारोपं कृत्वा ।

५ स्वपरेति स्वविषयकं परविषयकं च ज्ञानं ददातीति तथा । ६ अयमेव पाठः साधीयान् । ब्राह्मणभाषणानुसारेणैव युक्तत्वं, न तु परमानतिः । ‘युक्तयः’ इति वीर० विज्ञ० संमतः पाठः ।

ननु यदि सर्वमपि युक्तं तर्हि कुतो विवादः, यदि च मायैवालम्बनं तर्हि कुतो हेतुं प्रति विवादस्तत्राह—नैतदेवमिति । हेतुं प्रति च विवदमानानां मदीया दुरतिक्रमाः शक्तयः सत्त्वाद्या अन्तःकरणवृत्तिविशेषरूपेण परिणता एव हेतुरित्यर्थः ॥ ५ ॥ तासां विवादहेतुत्वमुपपादयति—यासामिति । यासां व्यतिकरात्क्षोभाद्दत्तां पदं विषयो विकल्पो भेद आसीदन्तःकरणवृत्तिविकल्पो वा तन्मूलभूतः । एतदेव व्यतिरेकेण द्रढयति—शमदमयोर्द्वैक्यम् । तस्मिन्प्राप्ते विकल्पोऽप्येति लीयते । तं च विकल्पनाशमनु वादः शाम्यतीति ॥ ६ ॥ 'सन्ति सर्वत्र' इति यदुक्तं तत्पञ्चयति—परस्परं द्विभ्याम् । अन्योन्यस्मिन्ननुप्रवेशाद्भुक्त्यथा विवक्षितं तथा पूर्वं कारणमपरं कार्यम् । कार्यकारणभावेन प्रसंख्यानं भवति । यद्वा, पूर्वा अल्पसंख्या, अपराधिकसंख्या, तयोर्भावः पौर्वापर्यं तेन प्रसंख्यानं गणनमिति ॥ ७ ॥ अनुप्रवेशं दर्शयति—एकस्मिन्नपीति । पूर्वस्मिन्कारणभूते तत्त्वे कार्यतत्त्वानि सूक्ष्मरूपेण प्रविष्टानि सृष्टि घटवत् । अपरस्मिन्कार्यतत्त्वे कारणतत्त्वान्यनुगतत्वेन प्रविष्टानि घटे सृष्टवत् ॥ ८ ॥ अविरोधमुपसंहरति—अतोऽमीषां तत्त्वानां पौर्वापर्यं तत्तत्कारणकार्यत्वं

नैतदेवं यथातथ त्वं यदहं वच्मि तत्तथा ॥ एवं विवदतां हेतुं शक्तयो मे दुरत्ययाः ॥ ५ ॥ यासां व्यतिकरादासी-
द्विकल्पो वदतां परम् ॥ प्राप्ते शमदमेऽप्येति वादस्तमनु शाम्यति ॥ ६ ॥ परस्परानुप्रवेशात्तत्त्वानां पुरुषर्षभ ॥
पौर्वापर्यप्रसंख्यानं यथा वक्तुर्विवक्षितम् ॥ ७ ॥ एकस्मिन्नपि दृश्यन्ते प्रविष्टानीतराणि च ॥ पूर्वस्मिन्वा पर-
स्मिन्वा तत्त्वे तत्त्वानि सर्वशः ॥ ८ ॥ पौर्वापर्यमतोऽमीषां प्रसंख्यानमभीप्सताम् ॥ यथा विविक्षं यद्वक्त्रं गृहीमो
युक्तिसंभवात् ॥ ९ ॥ अनाद्यविद्यायुक्तस्य पुरुषस्यात्मवेदनम् ॥ स्वतो न संभवादन्यस्तत्त्वज्ञो ज्ञानदो भवेत् ॥
॥ १० ॥ पुरुषेश्वरयोरत्र न वैलक्षण्यमण्वपि ॥ तदन्यकल्पनाऽपार्था ज्ञानं च प्रकृतेर्गुणः ॥ ११ ॥ प्रकृतिर्गुण-
साम्यं वै प्रकृतेर्नात्मनो गुणाः ॥ सत्त्वं रजस्तम इति स्थित्युत्पत्त्यन्तहेतवः ॥ १२ ॥ ॥ ॥

प्रसंख्यानं च न्यूनाधिकमभीप्सतां वादिनां मध्ये यथा विवक्षया यद्वक्त्रं यस्य मुखं प्रवर्तते तत्सर्वं विविक्षं निश्चितं वयं गृहीमः । उक्त्यायेन सर्वत्र युक्तेः संभवात् ॥ ९ ॥ ननु कार्यकारणतत्त्वानां पृथक्त्वापृथक्त्वविवक्षया भवतु नाम संख्याभेदः, जीवेश्वरयोस्तु कथं भेदाभेदविवक्षा यथा पङ्क्तिशतपञ्चविंशति-
पक्षो प्रवृत्तावत आह—अनादीति । स्वतो न संभवति, अन्यतस्तु संभवात्स्वतः सर्वज्ञः परमेश्वरोऽन्यो भवितव्य इति पङ्क्तिशतपक्षाभिप्राय इत्यर्थः ॥ १० ॥
कथं तर्हि पञ्चविंशतिपक्षस्तत्राह—पुरुषेति । वैलक्षण्यं विसृज्यत्वं नास्ति द्वयोरपि चिद्रूपत्वादतस्तयोरत्यन्तमन्यत्वकल्पना अपार्था व्यर्था । एवं पञ्चविंश-
तिपक्षः प्रवृत्त इत्यर्थः । नन्वेवमपीश्वरप्रसादलभ्यज्ञानस्य पृथक्त्वात्यक्षद्वयमपि न घटतेऽत आह—ज्ञानं चेति । सत्त्वगुणवृत्तिवाच्यतन्तर्भूतमित्यर्थः ॥ ११ ॥
ननु ज्ञानं जीवधर्मः कथं प्रकृतेर्गुणः स्यादत आह—प्रकृतिरिति । गुणसाम्यं हि प्रकृतिरतस्तद्विशेषरूपा गुणास्तस्या एव, न त्वात्मनो जीवस्य अकर्तृत्वात्तस्य
स्थित्यादिहेतुभूतगुणाश्रयत्वानुपपत्तेः ॥ १२ ॥ ॥ ॥ ॥

१ हेतुरित्यर्थिकम् । जातावेकवचनं समुद्दितानां हेतुत्वात् । २ हेतुरिति प्रथमान्तोऽपि पाठः । ३ 'स्वतो न संभवेदन्यः' इति पाठः । ४ कथमिति जीवस्य कार्यत्वेऽनित्यत्वापत्तेः प्रवे-
शासंभवादित्यर्थः । ५ जीवादन्त्यतः परमात्मनस्तु । ६ सत्त्वगुणकार्यत्वाच्चतन्तर्भूतं प्रकृत्यन्तर्गतम् ।

अतः सत्त्वं सत्त्वमयं ज्ञानं प्रकृतेर्गुण इति पूर्वगैवान्वयः । ननु तन्निवर्त्य कर्माज्ञानं च तत्त्वान्तरं स्यात्, न, रजःकर्म रजसो वृत्तिः, अज्ञानं च तमसः । अतः
कर्माज्ञानयो रजस्तमोद्वारा प्रकृतावेवान्तर्भाव इति भावः । तथापि कालस्वभावयोस्तत्त्वान्तरता स्यात्, न गुणव्यतिकर इति । गुणानां व्यतिकरो यस्मात्स
ईश्वर एव कालो नाम । स्वभावो नाम सूत्रं महत्तत्त्वमेव । तस्य सर्वशक्तिमत्त्वात् । तदेवं ज्ञानादीनां यथायथमन्तर्भावान्न पक्षद्वयेऽपि तत्त्ववृद्धिः । एतच्च
पक्षान्तरेष्वपि ज्ञेयम् ॥ १३ ॥ (पक्षान्तरमुद्भावयति—के ते गुणाः, किंप्रयोजनाः, किंस्वरूपाः, एतत्सर्वं दर्शयन्नर्थान्नवैकादश पञ्च त्रीणीति स्वमतव्यप्रतिपादनश्लोके
त्रीणीति पदं व्याचष्टे—सत्त्वं रजस्तम इति । मतान्तरे,—कालः, सूत्रं, पुरुष इति) स्वमते तु गुणानामागमापायित्वात्प्रकृतेर्भेदो दिवक्षितोऽतो गुणास्त्रीणि तत्त्वान्य-
पराणि पञ्चविंशतितत्त्वानि पूर्वोक्तपक्षद्वयसाधारणानि दर्शयति—पुरुष इति सार्धद्विभ्याम् । व्यक्तं महत्तत्त्वम् । नैवआदीनि पञ्चतन्मात्राणि । मे मया ॥ १४ ॥
एकादश दर्शयति—श्रोत्रमिति । दर्शनं चक्षुः । ज्ञानशक्तयो ज्ञानेन्द्रियाणि पञ्च । वागादिपायन्त्वानि द्वन्द्वैक्येनोक्तानि चत्वार्यङ्गिश्चेति कर्माणि कर्मेन्द्रियाणि पञ्च ।

सत्त्वं ज्ञानं रजः कर्म तमोऽज्ञानमिहोच्यते ॥ गुणव्यतिकरः कालः स्वभावः सूत्रमेव च ॥ १३ ॥ पुरुषः
प्रकृतिर्व्यक्तमहंकारो नभोऽनिलः ॥ ज्योतिरापः क्षितिरिति तत्त्वान्युक्तानि मे नव ॥ १४ ॥ श्रोत्रं त्वग्दर्शनं
घ्राणो जिह्वेति ज्ञानशक्तयः ॥ वाक्पाण्युपस्थपायवह्निः कर्माण्यङ्गोभयं मनः ॥ १५ ॥ शब्दः स्पर्शो रसो
गन्धो रूपं चेत्यर्थजातयः ॥ गत्युक्त्युत्सर्गशिल्पानि कर्मायतनसिद्धयः ॥ १६ ॥ सर्गादौ प्रकृतिर्ह्यस्य कार्य-
कारणरूपिणी ॥ सत्त्वादिभिर्गुणैर्धत्ते पुरुषो व्यक्त ईक्षते ॥ १७ ॥ व्यक्तादयो विकुर्वाणा धातवः पुरुषेक्षया ॥
लब्धवीर्याः सृजन्त्यण्डं संहताः प्रकृतेर्बलात् ॥ १८ ॥ ॥ ॥ ॥

उभयात्मकं मनः । उभयेन्द्रियसाधारणमित्यर्थः । अङ्ग हे उद्भव । एवमेतान्येकादश ॥ १५ ॥ पञ्च दर्शयति—शब्द इति । शब्दादीनि विषयतया परिणतानि पञ्च-
महाभूतानि । ननु गत्यादिभिस्तत्त्वाधिक्यं पक्षत्रयेऽपि स्यान्नेत्याह—गतीति । गतिश्च उक्तिश्च उत्सर्गौ च शिल्पं च तानि कर्मायतनानां कर्मेन्द्रियाणां सिद्धयः,
फलानि न तत्त्वान्तराणीत्यर्थः ॥ १६ ॥ तदेवं भूतत्रयेऽपि तत्त्वसंख्याभेदं निरूप्य यद्विवक्षया गायन्तीति यदृष्टं तत्तन्मततात्पर्यं दर्शयति—सर्गादाविति । कार्याणि
षोडश विकाराः, कारणानि महदादीनि सप्त, तद्रूपिणी सती प्रकृतिरस्य विश्वस्य सर्गादौ गुणैः सृज्यत्वाद्यवस्थां धत्ते । उपादानकारणरूपत्वात् । पुरुषस्त्वव्य-
क्तोऽपरिणामी निमित्तभूतः केवलमीक्षते । अतः परिणामिन्याः प्रकृतेः पुरुषो भिन्न इति ॥ १७ ॥ तच्चैवारब्धकार्यस्य तदन्तर्भावमभिप्रेत्याह—व्यक्तादय इति ।
व्यक्तादयो महदादयः प्रकृतेरुपपन्ना ये धातवस्ते विकुर्वाणाः पुरुषेक्षणेन लब्धवीर्याः संहता अण्डं सृजन्ति । प्रकृतेर्बलात्तामाश्रित्येत्यर्थः ॥ १८ ॥ ॥

१ तन्निवर्त्य ज्ञाननिरास्यम् । २ सूत्रं क्रियाशक्त्यात्मकमुख्यप्राणाख्यम् । ३ अत्र धनुश्चिह्नगतो भागो न श्रीधरसंमतः पूर्वोत्तरसंदर्भविरुद्धत्वादनन्वितार्थत्वात्प्रक्षिप्त इव प्रतीयते । ४ मह-
त्तत्त्वं ज्ञानशक्त्यात्मकम् । ५ उत्पत्तिक्रमे प्रथमं पञ्चतन्मात्राणामुत्पत्तेर्नैवआदिशब्दैस्तन्मात्राणीत्यर्थः । अत एवाप्ये षोडशश्लोकटीकायां शब्दः स्पर्श इत्यादेर्विषयतया परिणतानि पञ्चमहा-
भूतानीति व्याख्यातम् । ६ ज्ञानकर्मात्मकं उभयविधेन्द्रियाणां तदधीनप्रवृत्तिकत्वादित्यर्थः । ७ विषयतयेति अर्थजातय इत्यस्यार्थः । ८ अष्टाविंशतिपङ्क्तिशतपञ्चविंशतितत्त्वरूपे । ९ सर्गादौ
जन्मस्थितिभेदे सृज्यत्वाद्यवस्थां सृज्यपाल्यसंहार्यत्वावस्थां विकाररूपां । १० कार्यस्याण्डस्य । ११ धारयन्त्यण्डमिति धातवस्तत्त्वानि ।

एवं स्वमतमुपसंहृत्य मतान्तरेष्वपि सामान्यतो निरूपितां घटनां विशेषतः सतात्पर्यां दर्शयति—ससैवेति । ज्ञानं जानातीति द्रष्टा जीवः उभयोर्द्रष्टृदृश्ययोराधार आत्मा चेति सप्त । तत्र प्रकृत्यादीनां कारणत्वेन स्वादिष्वन्तर्भावः । उत्तरेषामन्तर्भावार्थमाह—ततस्तेभ्यः सप्तभ्यो देहेन्द्रियासवः सर्वकार्याणि जायन्ते ॥ १९ ॥ षडिति मतेऽपि भौतिकस्य भूतान्तर्भावं जीवस्य च परमात्मान्तर्भावमाह—तैर्युक्त इति । (स च परः पुमांस्तैरात्मसंभूतैः पञ्चभूतैर्युत इदं देहादिकं सृष्ट्वा तत्स्वयं समुपाविशत् । पूर्वस्मिन्कारणे पञ्चभूतात्मके भौतिकेन्द्रियादीनामन्तर्भाव उक्तः पूर्वोक्त्या ज्ञातव्यः) ॥ २० ॥ अन्नं पृथ्वी । आत्मनो जातानि आत्मना सह चत्वारि तत्त्वानि । अन्तर्भावार्थमाह—तैरिति । अवयविनः कार्यस्य ॥ २१ ॥ भूतानि च मात्राणि च इन्द्रियाणि च पञ्च पञ्च । एकेन मनसा सह आत्मा सप्तदशः ॥ २२ ॥ आत्मैव संकल्पयन्मन उच्यते । त्रयोदशपञ्चे भूतानि तन्मात्रैरकीकृतानि पञ्चैव । इन्द्रियाणि तत्प्रकाशकानि पञ्चैव । मनश्चैकमिन्द्रियाधिष्ठानम् ।

सप्तैव धातव इति तत्रार्थाः पञ्च स्वादयः ॥ ज्ञानमात्मोभयाधारस्ततो देहेन्द्रियासवः ॥ १९ ॥ षडित्यत्रापि भूतानि पञ्च षष्ठः परः पुमान् ॥ तैर्युक्त आत्मसंभूतैः सृष्ट्वेदं समुपाविशत् ॥ २० ॥ चत्वार्येवेति तत्रापि तेज आपोऽन्नमात्मनः ॥ जातानि तैरिदं जातं जन्मावयविनः खलु ॥ २१ ॥ संख्याने सप्तदशके भूतमात्रेन्द्रियाणि च ॥ पञ्चपञ्चैकमनसा आत्मा सप्तदशः स्मृतः ॥ २२ ॥ तद्वत्षोडशसंख्याने आत्मैव मन उच्यते ॥ भूतेन्द्रियाणि पञ्चैव मन आत्मा त्रयोदश ॥ २३ ॥ एकादशत्व आत्मासौ महाभूतेन्द्रियाणि च ॥ अष्टौ प्रकृतयश्चैव पुरुषश्च नवेत्यथ ॥ २४ ॥ इति नाना-प्रसंख्यानं तत्त्वानामृषिभिः कृतम् ॥ सर्वं न्याय्यं युक्तिमत्त्वाद्विदुषां किमशोभनम् ॥ २५ ॥ ॥ उद्धव उवाच ॥ प्रकृतिः पुरुषश्चोभौ यद्यप्यात्मविलक्षणौ ॥ अन्योन्यापाश्रयात्कृष्ण दृश्यते न भिदा तयोः ॥ प्रकृतौ लक्ष्यते ह्यात्मा प्रकृतिश्च तथात्मनि ॥ २६ ॥ एवं मे पुण्डरीकाक्ष महान्तं संशयं हृदि ॥ छेतुर्महसि सर्वज्ञ वचोभिर्नयनैर्गुणैः ॥ २७ ॥

आत्मा च द्विविधः । एवं त्रयोदश ॥ २३ ॥ एकादशत्वपक्षे, पञ्चमहाभूतानि पञ्चेन्द्रियाणि । जीवमनसोश्चात्मान्तर्भावेनैतान्येवैकादश । नवपक्षे, अष्टौ प्रकृतयः पुरुषश्च । विकाराणां तदन्तर्भावः ॥ २४ ॥ उपसंहरति—इतीति । इति एभिः प्रकारैः प्रकृतिपुरुषभेदज्ञापनायेत्यर्थः । (ननु एतेषां कतमः पक्षस्त्याज्य इति चेत्तत्राह—सर्वमिति) ॥ २५ ॥ ननु गुणैरसाम्यं प्रकृतिस्तस्याः सत्त्वादयो गुणाः, नत्वात्मन इति तयोर्भेदाप्रतीतेः कथं ज्ञातुं शक्यत इत्युद्धवः पृच्छति—प्रकृतिरिति । आत्मना जडाजडस्वभावेन विलक्षणौ । अन्योन्यापाश्रयात्परस्परपरिहारेणाप्रतीतेरित्यर्थः । अन्योन्यापाश्रयत्वमेवाह—प्रकृताविति । प्रकृतौ तत्कार्यं देहे । प्रकृतिश्चात्मनि । तेन विना तस्या अप्रतीतेः । अहमित्यभेदप्रतीतेर्न देहात्मनो भेदो लक्ष्यत इत्यर्थः ॥ २६ ॥ इति वर्तमानं संशयम् । नये युक्तौ नैपुण्यं प्रावीण्यं येषां तैः ॥ २७ ॥

१ उत्तरेषां देहादिकार्याणाम् । २ धनुश्चिह्नान्तर्गतो मुद्रितादर्शगतो भागोऽत्रानुपयुक्तत्वात्प्राचीनपुस्तकेष्वनुपलब्धमाह प्रक्षिप्त इव प्रतीयते । ३ समुपाविशदिति जीवस्याभेदो विवक्षितः, 'अनेन जीवेनानुप्रविश्य नामरूपे व्याकरवाणि' इति श्रुतेः । ४ तत्रापि चतुस्त्वमतेऽपि । ५ तैस्तत्त्वैरवयविनः कार्यस्य देहेन्द्रियादेर्जन्म जातमित्यन्वयः । ६ 'छेतुर्महसि पद्मेऽवचो-भिरुत्तरेणैर्गुणैः' इति पाठः । ७ आत्मा द्विविधः—जीवात्मा परमात्मा च । ८ एतान्येवैकादशेति व्याख्यानमेव दृष्ट्वा केचित् एकादशत्व इति पद्यं क्षेपकमाचक्षते इति दीपि० । ९ विकाराणां कार्याणाम् । १० इदमधिकम् । ११ श्रीधरीयमवतरणं तु—तत्र पृच्छतीत्येतावदेव । तत्र भेदविषये । १२ श्रीधरीयमवतरणम्—तदेव व्यनक्षीति ।

अहंसीत्युक्तं, तत्र हेतुमाह—त्वत्त इति । हि यस्मात् त्वत्तत्त्वत्प्रसादादेव । अत्र ज्ञाने प्रमोषो भ्रंशश्च ते शक्तितो मायातः । ननु स्वप्रकाशस्यात्मनः कथं ज्ञानप्रमोषः, ज्ञानदाने तत्प्रमोषे वा मम किं प्रयोजनं, तत्राह—त्वमेवेति ॥ २८ ॥ विकाराविकाराभ्यां नानात्वैकत्वाभ्यां सापेक्षनिरपेक्षत्वाभ्यां प्रकाशा-प्रकाशाभ्यां चात्यन्तं भेदं वक्तुमाह—प्रकृतिः पुरुषश्चेति विकल्पोऽत्यन्तभेद एव । कुत इत्यपेक्षायां प्रकृतिशब्दोक्तदेहादिसङ्घातस्य विकारित्वं तावद्वर्शयति—एष इति द्वाभ्याम् । एष सर्गः सृज्यत इति सर्गो देहादिसङ्घातो वैकारिको विकारवान् । अत्र हेतुः—गुणव्यतिकरात्मको गुणक्षोभकृतः ॥ २९ ॥ नाना-त्वमाह—ममेति । विकल्पं भेदं तद्वृद्धीश्च । अनेकधात्वं प्रपञ्चयति—वैकारिकोऽनेकविकारवानपि स्थूलेन मार्गेण तावन्नविधः । त्रैविध्यमाह—अध्यात्म-मिति । एकं रूपम् ॥ ३० ॥ तानि रूपाणि दर्शयति—दृग्ध्यात्मम् । रूपमधिभूतम् । अत्र रन्ध्रे चक्षुर्गोलके प्रविष्टमार्कं वपुरंशोऽधिदैवमिति । सापेक्ष-प्रकाशतामाह—परस्परमिति । चक्षुषा रूपं ज्ञायते । तदन्यथानुपपत्त्या चक्षुः तत्प्रवृत्त्यन्यथानुपपत्त्या तदधिष्ठात्री देवता । ततश्च चक्षुषः प्रवृत्तिततो

त्वत्तो ज्ञानं हि जीवानां प्रमोषस्तेऽत्र शक्तितः ॥ त्वमेव ह्यात्ममायाया गतिं वेत्थ न चापरः ॥ २८ ॥ ॥

॥ श्रीभगवानुवाच ॥ प्रकृतिः पुरुषश्चेति विकल्पः पुरुषर्षभ ॥ एष वैकारिकः सर्गो गुणव्यतिकरात्मकः ॥ २९ ॥

ममाङ्ग माया गुणमय्यनेकधा विकल्पबुद्धीश्च गुणैर्विधत्ते ॥ वैकारिकस्त्रिविधोऽध्यात्ममेकमथाधिदैवमधिभूतम-

न्यत् ॥ ३० ॥ दृग्रूपमार्कं वपुरं रन्ध्रे परस्परं सिध्यति यः स्वतः खे ॥ आत्मा यदेषामपरो य आद्यः स्वयाऽनु-

भूत्याखिलसिद्धसिद्धिः ॥ एवं त्वगादि श्रवणादि चक्षुर्जिह्वादि नासादि च चित्तयुक्तम् ॥ ३१ ॥ योऽसौ गुण-

क्षोभकृतो विकारः प्रधानमूलान्महतः प्रसूतः ॥ अहं त्रिवृन्मोहविकल्पहेतुर्वैकारिकस्तामस ऐन्द्रियश्च ॥ ३२ ॥ ॥

रूपज्ञानमित्येवमेतन्नयं परस्परं सिध्यति । अत्र रन्ध्र इति विशेषणव्यावर्त्यमाह दृष्टान्तोपयोगितया—यस्तु खे आकाशे अर्को वर्तते मण्डलात्मा स तु स्वतः सिध्यति । चक्षुर्विषयत्वेऽपि प्रतियोग्यपेक्षाभावमात्रेण स्वत इत्युक्तम् । इदानीमात्मनो विकारित्वाद्यभावेन भेदमाह—यद्यस्मादात्मा एषामध्यात्मादीनामाद्यः कारणमत एकरूपोऽभिन्नश्च । तस्मादेतेभ्योऽपरो भिन्नः । स्वप्रकाशत्वादपीत्याह—स्वानुभूत्या स्वतःसिद्धप्रकाशेनाखिलानां सिद्धानां परस्परप्रकाशकानामपि प्रकाशकः, सर्वेषामपि सामान्यतश्चित्प्रकाशविषयत्वात् । अत एव स्वप्रकाशत्वं सिद्धम् । चक्षुषि दर्शितं त्रैविध्यमिन्द्रियान्तरेष्वप्यतिदिशति—एवमिति । यथा चक्षुरेवं त्वगाद्यपीत्यर्थः । त्वक्स्पर्शा वायुरिति । श्रवणं शब्दो दिश इति । जिह्वा रसो वरुण इति । नासा गन्धोऽश्विनाविति । चित्तेन युक्तमन्तःकरणान्तरमपि । तत्र चित्तं चेतयितव्यं वासुदेव इति । मनो मन्तव्यं चन्द्र इति । बुद्धिर्बोद्धव्यं ब्रह्मेति । अहंकारोऽहंकारव्यं रुद्र इत्येवं त्रिविधमित्यर्थः ॥ ३१ ॥ ननु पुनरपि वैलक्षण्यमात्रमेवोक्तम्, त्रिविधप्रपञ्चव्यतिरिक्तात्मप्राप्तिस्तु कुतः स्यात् । अहंकारनिवृत्त्या । तत्कुतः ।

१ स्वप्रकाशश्च चिदेकात्मरूपस्य जीवस्य । २ यन्महदादिरूपेण परिणमति सा प्रकृतिः, यदपरिणमि स पुरुष इति । ३ वैकारिक इत्यत्र सर्ग इति विशेष्यं पूर्वभूतोकादनुवर्तनीयम् । ४ तद्वृद्धीश्च भेदज्ञानानि । कचित्तु मूले 'विकल्पबुद्धिश्च' इत्यपि पाठो लभ्यते । ५ वैकारिकः सात्त्विकः । ऐन्द्रियो राजसः इति अधिदैवाधिभूताध्यात्मादिमय इति चक्र० । ६ आत्मनो निरपेक्षत्वेऽयं दृष्टान्तः,—यथाको निरपेक्षस्तथात्मैति । ७ अखिलानां सिद्धानां सिद्धिः प्रकाशो यस्मादिति बहुव्रीहिलभ्योऽयमर्थः ।

त्रिविधविकल्पनिवृत्त्यैवेत्याशयेनाह—योऽसावहमहंकारः । तमेवाह—गुणक्षोभं करोतीति । तथा ततः परमेश्वरात्कालाद्वा निमित्तात्प्रधानं मूलमुपादानं यस्य तस्यान्महतः प्रसूतो विकारः स त्रिवृत् त्रिविधो मोहमयस्य विकल्पस्य हेतुः । त्रिवृत्त्वमेवाह—वैकारिक इति ॥ ३२ ॥ स कुतो निवर्तते । आत्माज्ञान-विलसितत्वाच्चज्ञानेनेत्याशयेनाह—आत्मापरिज्ञानमय इति । ननु कथं मोहमयत्वं विकल्पस्याहंकारस्य वा कैश्चित्सत्यत्वाङ्गीकारात्तत्राह—विवाद इति । अयं भिदा अर्थनिष्ठो विवादोऽप्यात्माऽपरिज्ञानमय इत्यन्वयः । यद्वा, विवादः सर्वोऽपि भिदाऽर्थनिष्ठ एव, न तु वस्तुमात्रनिष्ठः । अतः परस्परं युक्तिभिरेव भेदस्य निराकृतत्वान्मोहमयत्वं सिद्धमिति । ननु यद्यहंकारो विकल्पश्च नास्ति, अलं तर्हि तन्निवृत्तिप्रयासेन, तत्राह—व्यर्थोऽप्यर्थरहितोऽपि स्वरूपभूतान्मतो बहिर्मुखानां नैवोपरमेत् । प्रत्युत तत्कृतैः कर्मभिरुच्चनीचदेहेषु ते संसरन्तीति ॥ ३३ ॥ तत्र पृच्छति—त्वत्त इति । व्यापकस्यात्मनो देहादेहान्तरगमनम-कर्तुः कर्माणि नित्यस्य च जन्ममरणादीनि कथमिति भावः ॥ ३४ ॥ एतद्विद्वांसो न सन्ति । हि यस्यान्मायया वञ्चिता मोहिताः ॥ ३५ ॥ लिङ्गशरीरा-

आत्मापरिज्ञानमयो विवादो ह्यस्तीति नास्तीति भिदाऽर्थनिष्ठः ॥ व्यर्थोऽपि नैवोपरमेत् पुंसां मत्तः परावृत्तधियां स्वलोकात् ॥ ३३ ॥ ॥ उद्धव उवाच ॥ त्वत्तः परावृत्तधियः स्वकृतैः कर्मभिः प्रभो ॥ उच्चावचान् यथा देहान् गृह्णन्ति विसृजन्ति च ॥ ३४ ॥ तन्ममाख्याहि गोविन्द दुर्विभाव्यमनात्मभिः ॥ न ह्येतत्प्रायशो लोके विद्वांसः सन्ति वञ्चिताः ॥ ३५ ॥ ॥ श्रीभगवानुवाच ॥ मनः कर्ममयं नृणामिन्द्रियैः पञ्चभिर्युतम् ॥ लोकाल्लोकं प्रयात्यन्य आत्मा तदनुवर्तते ॥ ३६ ॥ ध्यायन्मनोऽनुविषयान्दृष्टान्वाऽनुश्रुतानथ ॥ उद्यत्सीदत्कर्मतन्त्रं स्मृतिस्तदनु शाश्वयति ॥ ३७ ॥ विषयाभिनिवेशेन नात्मानं यत्स्मरेत्पुनः ॥ जन्तोर्वै कस्यचिद्धेतोर्मृत्युरत्यन्तविस्मृतिः ॥ ३८ ॥ ॥

ध्यासेन सर्वं घटत इत्युत्तरमाह—मन इति । प्रधानत्वेन पञ्चभिरिति निर्देशोऽन्येषामप्युपलक्षणार्थम् । देहादेहान्तरं प्रति याति । ततोऽन्य एवात्मा तन्म-नोऽनुवर्तते अहंकारेणानुगच्छति ॥ ३६ ॥ ननु मनसोऽपि पूर्वदेहवियोगो देहान्तरयोगश्च कथं भवतीति चेत्स्मृतिवियोगयोगाभ्यामिति वक्तुं तयोः कार-णमाह—ध्यायदिति । कर्मतन्त्रत्वात्कर्मापस्थापितान् दृष्टान्वा अनुश्रुतान्वेदोक्तान्विषयाननुध्यायत् । अथानन्तरं ध्यायमानेष्वदाविर्भवत्पूर्वविषयेषु च सीद-ञ्जीयमानं भवति, तदनन्तरं तस्य स्मृतिः पूर्वापरानुसंधानं नश्यति ॥ ३७ ॥ ततः किमत आह—विषयेति । कर्मापस्थापितदेवादिदेहात्यन्ताभिनिवेशेना-त्मानं पूर्वदेहं पुनर्न स्मरेदिति यत्सैव यातनादेहाभिनिवेशेन भयशोकादेर्देवादिदेहाभिनिवेशेन वा हर्षतर्पादेर्हेतोः पूर्वदेहेऽत्यन्तविस्मृतिरहंकारनिवृत्तिस्तद-भिमानिनो जन्तोर्जीवस्य मृत्युरुच्यते, न तु देहवन्नाशः ॥ ३८ ॥ ॥ ॥

१ आत्मस्वरूपाज्ञानेन रचितत्वात् । २ आत्माज्ञानविलसितः । ३ युक्तिभिरिति भेदो न वस्तुतः स्वरूपं तद्धर्मा वा । आद्ये हस्तः कर इतिवत् पर्यायापत्तिः । द्वितीये भेदस्यापि भेदस्य तद्धर्मत्वात् पुनस्तस्यापीत्यनवस्थेत्यादिभिः । ४ अहंकारकृतैः । ५ अतस्तेषां तत्तद्देहाप्रसिलक्षणः संसार एव न मोक्ष इति भावः । ६ विभोरकर्तुर्नित्यस्यात्मनः संसरणमेव दुर्घट-मित्यभिप्रेत्येत्यर्थः । ७ तत्र स्मृतेः कारणं कर्मवशादागामिदेहानुध्यानं, विस्मृतेस्तु भयशोकादि हर्षतर्पादि चेति ज्ञेयम् । ८ कस्यचिद्धेतोरित्यस्य व्याख्या—यातनादेहाद्यभिनिवेशेनेत्यादिः । जन्म तु विषयस्य देहस्यात्मतया स्वीकृतिमभिमानं प्राहुः, न तु देहवदुत्पत्तिः । न च पुत्रादिदेहवत्पत्तिरित्ययमात्रेण किंतु सर्वभावेनाभेदेन । अभिमानमात्रे-णोत्पत्तिमरणयोर्दृष्टान्तद्वयम्—यथा स्वप्नश्च मनोरथश्चेत्यर्थः ॥ ३९ ॥ दृष्टान्तौ विवृणोति—स्वप्नमिति । तत्र वर्तमाने स्वप्नादौ । पूर्वं चेति अपूर्वमिवेति चान्वयः । पूर्वसिद्धमप्यात्मानमपूर्वमिवाद्य जातमिव पश्यतीत्यर्थः ॥ ४० ॥ उपसंहरति—इन्द्रियाणामयनं मनस्तस्य देहान्तराभिनिवेशेन या सृष्टिरुत्पत्ति-स्तया वस्तुन्यात्मनि तदभिमानेनेदं त्रैविध्यमुत्तममध्यमनीचत्वमसदेव भातीत्यन्वयः । एवंभूत आत्मा बाह्याभ्यन्तरभेदेतुश्च भवति । बाह्यविषयानन्तरा-न्युखादींश्च पश्यतीत्यर्थः । यथा जनो जीवः स्वप्ने बहूनसतो जनान् देहान्कुर्वन्पश्यन् बहुरूपो भाति तद्वत् । यद्वा, इदं त्रैविध्यमध्यात्मादिरूपं भाति । अस-ज्जनकुहृष्टपुत्रोत्पादको जनः पिता स्वयं समोऽपि पुत्राभिमानतस्तदरिमित्रादिषु यथा भेदहेतुर्भवति तद्वदिति । अन्यत्समानम् ॥ ४१ ॥ तदेवं लोकप्रसिद्धौ जन्ममृत्यु निरूप्य सूक्ष्मावपृष्टावपि तौ वैराग्याय निरूपयति—नित्यदा प्रतिक्षणं भूतानि शरीराणि उत्पद्यन्ते नश्यन्ति च । कालस्यातिसूक्ष्मत्वात्तत्कृतं भवनम-

जन्म त्वात्मतया पुंसः सर्वभावेन भूरिद ॥ विषयस्वीकृतिं प्राहुर्यथा स्वप्नमनोरथः ॥ ३९ ॥ स्वप्नं मनोरथं चेत्यं प्राक्तनं न स्मरत्यसौ ॥ तत्र पूर्वमिवात्मानमपूर्वं चानुपश्यति ॥ ४० ॥ इन्द्रियायनसृष्टेदं त्रैविध्यं भाति वस्तुनि ॥ बहिरन्तर्भिदाहेतुर्जनोऽसज्जनकृद्यथा ॥ ४१ ॥ नित्यदा ह्यङ्ग भूतानि भवन्ति न भवन्ति च ॥ कालेना-लक्ष्यवेगेन सूक्ष्मत्वात्तन्न दृश्यते ॥ ४२ ॥ यथार्चिषां स्रोतसां च फलानां वा वनस्पतेः ॥ तथैव सर्वभूतानां वयो-ज्वस्यादयः कृताः ॥ ४३ ॥ सोऽयं दीपोऽर्चिषां यद्वत्स्रोतसां तदिदं जलम् ॥ सोऽयं पुमानिति नृणां सृष्टा गीर्धीर्मृषायु-षाम् ॥ ४४ ॥ मा स्वस्य कर्मबीजेन जायते सोऽप्ययं पुमान् ॥ अग्रियते वामरो भ्रान्त्या यथाग्निर्दार्ढ्यसंयुतः ॥ ४५ ॥

भवनं वाऽविवेकिभिर्न लक्ष्यते ॥ ४२ ॥ सतोर्जन्ममरणयोर्ज्ञाने कारणमेतद्भवेत् सत्त्वमेव तयोः कुत इत्याशङ्क्यानुमानेन साधयति—यथेति । अर्चिषां परिणामा-दिभिः स्रोतसां गत्यादिभिः फलानां रूपादिभिर्यथावस्थाविशेषाः कृताः कालेनेति पूर्वस्यानुपपन्नः । आदिशब्देन तेजोबलकामकौशलादीनामुपादानम् । विमतं प्रतिक्षणोत्पत्तिविनाशवत्, अवस्थाभेदवत्त्वात्, दीपज्वालादिवदित्यनुमानम् ॥ ४३ ॥ कथं तर्हि प्रत्यभिज्ञा तद्देव सादृश्यावलम्बनीत्याह—सोऽयमिति । सादृश्या-दर्चिषामेव यथा सोऽयं दीप इति प्रत्यभिज्ञा, यथा च स्रोतसां प्रवाहजलानामेव तदिदं जलमिति, तथा सोऽयं पुमानिति धीर्गीर्धं सृष्टा नृणां बहूनां शरीराणां सृष्टा व्यर्थमायुर्धामविवेकिनां तेषां भवति ॥ ४४ ॥ ननु कथं देहाध्यासवतः पुंसः कर्मजन्ममरणानि सन्ति नान्यस्येति व्यवस्था न हि घटते, घटस्य पुरुषभेदेन सत्त्व-मसत्त्वं चेति । न । अज्ञस्यापि वस्तुतस्तदभावादित्याह—मा स्वस्य नैवात्मनः कर्मणा बीजभूतेन । सोऽप्यज्ञोऽपि पुमान् जायते अग्रियते वा किंत्वयं भ्रान्त्या अज-न्मापि जायत इवामरोऽपि अग्रियत इव । यथा महाभूततेजोरूपोऽग्निराकल्पान्तमवस्थितोऽपि दारुयोगवियोगाभ्यां जन्मनाशौ प्राप्नोति तद्वत् ॥ ४५ ॥ ॥

१ स्वप्नादौ स्थित इति शेषः । २ अन्यत् अवशिष्टमिन्द्रियत्वादपिद्वयम् । ३ भवनं जन्म अभवनं मरणम् । ४ सर्वो द्वन्द्वो विभाषैकवद्भवति इति पुंस्त्वेऽप्येकवचनम् । 'स्वप्नमनोरथो' इति पाठः कश्चित् । ५ 'इन्द्रियायं मनश्चेति' इति पाठः । ६ 'वयोवस्था च तत्कृताः' इति पाठः । ७ 'सोऽप्ययं पुमान्' इति पाठः । ८ एतत् कालस्यातिसूक्ष्मत्वम् । ९ यद्वत्साभेदवत् तत् प्रतिक्षणोत्पत्तिविनाशवत्, यथा दीपज्वालादीत्यन्वयव्याप्तिः । यन्नैवं तन्नैवं, यथास्मेति व्यतिरेकव्याप्तिः । १० प्रत्यभिज्ञा ह्यनोचरं ज्ञानम् ।

सिद्धवत्कृत्योक्ता वयोवस्थाः प्रपञ्चयति—निषेको जठरे प्रवेशः । गर्भस्तन्मध्ये वृद्धिः । बाल्यं शिशुत्वमापञ्चमाब्दात् । कौमारमाषोडशाब्दात् । ततो यौवन-
मापञ्चाशत् । ततो वयोमध्यमापष्टिवर्षात् ॥ ४६ ॥ देहसंबन्धाज्जन्ममरणादीनीत्युपपादितमर्थमुपसंहरति—एता इति । हि स्फुटम् । अन्यस्य देहस्य ।
तनूवस्थाः । गुणसङ्गात् प्रकृत्यविवेकात् । कश्चित्परमेश्वरानुग्रहतः कश्चित्कथंचिज्ज्ञाति । अवस्थावतो देहस्य द्रष्टा नासाववस्थावानिति विवेकज्ञानेन ॥ ४७ ॥
ननु तदानीं मूर्च्छितत्वेन जन्ममरणवादेहो न दृश्यते, तत्राह—आत्मन इति । पितृदेहस्यौर्ध्वदेहिकं कुर्वताऽप्ययदर्शनात्पुत्रदेहस्य च जातकर्मणि जन्मदर्शना-
दात्मनः स्वस्य देहस्यापि भवाप्ययावनुमेयौ । एवं च दृश्यत्वे सति भवाप्ययवतां वस्तूनां देहानामभिज्ञो द्रष्टा द्वयलक्षणो भवाप्ययधर्मको न भवति ॥ ४८ ॥ एतदेव
दृष्टान्तेन स्पष्टयति—तरोरिति । तरुशब्दो नोद्भिज्जमात्रस्योपलक्षणं किंतु फलपाकान्तस्य व्रीह्यादेरित्यर्थः । यद्वा, तरोरेवान्यः परिणामो विपाकः । व्रीजाज्जन्म
विपाकात्संयमं नाशं च विद्वान् । द्रष्टा तरुद्रष्टा । एवं तनोर्द्रष्टा ततः पृथक् । अतस्त्रयं वर्तमानोऽपि भवाप्ययाभ्यां न संबध्यते ॥ ४९ ॥ अविवेकिनः संसारं प्रपञ्च-

निषेकगर्भजन्मानि बाल्यकौमारयौवनम् ॥ वयोमध्यं जरा मृत्युरित्यवस्थास्तनोर्नव ॥ ४६ ॥ एता मनोरथमयी-
हान्यस्योच्चावचास्तनूः ॥ गुणसङ्गादुपादत्ते कश्चित्कश्चिज्ज्ञाति च ॥ ४७ ॥ आत्मनः पितृपुत्राभ्यामनुमेयौ भवा-
प्ययौ ॥ न भवाप्ययवस्तूनामभिज्ञो द्वयलक्षणः ॥ ४८ ॥ तरोर्वीजविपाकाभ्यां यो विद्वान् जन्मसंयमौ ॥ तरोर्वि-
लक्षणो द्रष्टा एवं द्रष्टा तनोः पृथक् ॥ ४९ ॥ प्रकृतेरेवमात्मानमविविच्याबुधः पुमान् ॥ तत्त्वेन स्पर्शसंमूढः संसारं
प्रतिपद्यते ॥ ५० ॥ सत्त्वसङ्गादृषीन्देवात्रजसाऽसुरमानुषान् ॥ तमसा भूततिर्यक्त्वं भ्रामितो याति कर्मभिः ॥ ५१ ॥
नृत्यतो गायतः पश्यन्त्यथैवानुकरोति तान् ॥ एवं बुद्धिगुणान्पश्यन्ननीहोऽप्यनुकार्यते ॥ ५२ ॥ यथाम्भसा प्रच-
लता तरवोऽपि चला इव ॥ चक्षुषा भ्राम्यमाणेन दृश्यते भ्रमतीव भूः ॥ ५३ ॥ यथा मनोरथधियो विषयानु-
भवो मृषा ॥ स्वप्नदृष्टाश्च दाशार्ह तथा संसार आत्मनः ॥ ५४ ॥

यति—प्रकृतेरिति पञ्चभिः । तत्त्वेन तत्त्वतोऽविविच्य । तत्त्वदृष्ट्या स्पर्शेषु संमूढ इति वा ॥ ५० ॥ गुणभेदेन त्रिविधं, तत्रापि च तत्तारतम्येनैकैकत्र द्विविधं
संसारमाह—सत्त्वति ॥ ५१ ॥ नन्वकर्तुं रात्मनः कुतः कर्मभिर्भ्रमणं तत्राह—नृत्यतो गायतो जनान्पश्यन्ननुकरोति । तद्गतस्वरतालादिगतिं शृङ्गारकरुणादिरसं च
मनस्यनुवर्तयतीत्यर्थः । अनुकार्यते गुणैर्बालादित्यर्थः । अनेन दृष्टान्तेन दृश्यधर्मो द्रष्टरि स्फुरतीति दर्शितम् ॥ ५२ ॥ उपाधिधर्माश्चोपहितेऽवभासन्ते इत्यत्र
दृष्टान्तमाह—यथाम्भसेति । तदस्यास्तरवो धावन्त इव दृश्यन्ते जले प्रतिबिम्बिता वा चञ्चला इवेति । विषयग्राहकेण मनसा परिकल्पिता एव तेषु लावण्या-
दयो गुणा न वस्तुतः सन्ति, अतो मनोनिबन्धन एव संसार इत्यभिप्रेत्य ग्राहकगुणा ग्राह्येऽवभासन्त इत्यत्र दृष्टान्तमाह—चक्षुषेति ॥ ५३ ॥ भोगस्यापि
मिथ्यात्वे दृष्टान्तद्वयमाह—यथेति । यथा एताः प्रसिद्धा मनोरथधियः स्वप्नदृष्टाश्च धियो मृषा एवमात्मनो विषयानुभवः संसारो मृषा ॥ ५४ ॥

१ 'आपञ्चचत्वारिंशतः' इति पाठः प्रायः सर्वत्र । 'आचत्वारिंशतः' इति पाठः कचित् । २ तरुशब्देनोद्भिज्जमात्रस्योपलक्षणम् । 'फलपाकान्तस्य व्रीह्यादेरित्यर्थः' इति पाठः । तत्र व्रीह्यादौ लक्षणा
बोध्या । ३ विपाकादन्यपरिणामात् । ४ द्रष्टेत्यादिः संबध्यत इत्यन्ता व्याख्या काचित्की । ५ 'व्रीजविकाराभ्याम्' इति पाठः । ६ 'तयोर्विलक्षणः' इति पाठः । ७ द्विविधं ऋषिदेवादियोन्यात्मकम् ।
ननु यदि मृषा तर्हि किं तन्निवृत्तिश्रमेणात आह—अर्थे हीति । अस्यात्मनः ॥ ५५ ॥ अतो भोगोद्यमो न कर्तव्य इत्याह—तस्मादिति ॥ ५६ ॥ दुःखप्रती-
कारोद्यममपि परित्यज्य परमेश्वरनिष्ठेनैव भान्यमित्याह—क्षिप्त इति द्वाभ्याम् । क्षिप्त आक्षिप्तो नुत्र इति वा । प्रलब्ध उपहसितः ॥ ५७ ॥ निष्ठितो निष्ठी-
वनविषयीकृतः, मूत्रितो मूत्रेणाद्रीकृतः, प्रकम्पितः परमेश्वरनिष्ठतः प्रच्यावितोऽपि, कृच्छ्रगतः कृच्छ्रं प्राप्तोऽपि ॥ ५८ ॥ एवं तदुक्तं यथा अनुबुद्ध्यं तथा
नोऽस्मान्सर्वान्प्रति वद ॥ ५९ ॥ त्वद्धर्मनिरतान् ऋते विदुषामप्यसद्भिः कृतमतिक्रममपराधं सुदुःसहं मन्य इत्यन्वयः । प्रकृतिः स्वभावः ॥ ६० ॥ निरस्य सर्वसं-
देहमेकीकृत्य सुदर्शनम् ॥ प्रकाशितरहस्यं तं भजस्व गुरुमीश्वरम् ॥ १ ॥ इति श्रीमद्भा० महापुराणे एकादशस्कन्धे भा० दी० टीकायां द्वाविंशोऽध्यायः ॥ २२ ॥

अर्थे ह्यविद्यमानेऽपि संसृतिर्न निवर्तते ॥ ध्यायतो विषयानस्य स्वप्नेऽनर्थागमो यथा ॥ ५५ ॥ तस्मादुद्धव मा
भुङ्क्ष्व विषयानसदिन्द्रियैः ॥ आत्माग्रहणनिर्भातं पश्य वैकल्पिकं भ्रमम् ॥ ५६ ॥ क्षिप्तोऽवमानितोऽसद्भिः
प्रलब्धोऽसूयितोऽथवा ॥ ताडितः संनिबद्धो वा वृत्त्या वा परिहापितः ॥ ५७ ॥ निष्ठितो मूत्रितो वाऽज्ञैर्बहुधैवं
प्रकम्पितः ॥ श्रेयस्कामः कृच्छ्रगत आत्मनात्मानमुद्धरेत् ॥ ५८ ॥ ॥ उद्धव उवाच ॥ यथैवमनुबुद्ध्यं वद नो
वदतां वर ॥ सुदुःसहमिमं मन्य आत्मन्यसदतिक्रमम् ॥ ५९ ॥ विदुषामपि विश्वात्मनःप्रकृतिर्हि बलीयसी ॥
ऋते त्वद्धर्मनिरतान् शान्तास्ते चरणालयान् ॥ ६० ॥ इति श्रीमद्भागवते महापुराणे एकादशस्कन्धे भगवदु-
द्धवसंवादे द्वाविंशोऽध्यायः ॥ २२ ॥ ॥ ॥ ॥ बादरायणिरुवाच ॥ स एवमाशंसित उद्धवेन भागवतमुख्येन
दाशार्हमुख्यः ॥ सभाजयन्भृत्यवचो मुकुन्दस्तमावभाषे श्रवणीयवीर्यः ॥ १ ॥ ॥ श्रीभगवानुवाच ॥ बार्हस्पत्य
सं वै नात्र साधुर्वै दुर्जनेरितैः ॥ दुरुक्तैर्भिन्नमात्मानं यः समाधातुमीश्वरः ॥ २ ॥ न तथा तप्यते विद्धः पुमा-
न्वाणैः सुमर्मगैः ॥ यथा तुदन्ति मर्मस्था ह्यसतां परुषेष्वः ॥ ३ ॥

प्रयोविंशे तिरस्कारसहनोपाय ईर्यते ॥ भिक्षुगीतप्रकारेण मनसः संयमो धिया ॥ १ ॥ दुर्जनेपद्रवो नूनं दुःसहो हि महीयसाम् ॥ अतश्चतुर्भिर्ध्यायैः सहनो-
पायवर्णनम् ॥ २ ॥ तत्र तावदस्मिन्नध्याये भिक्षुगीतया मनोविजय उत्तरस्मिन्नकृतिपुरुषविवेकस्तदुत्तरस्मिन्गुणवृत्तिविजयस्ततः परस्मिन्नेलगीतया विषयसङ्क-
त्यागेन सत्सङ्ग इति क्रमेणोपाया भगवता वर्णयन्ते । आशंसितः प्रार्थितो भृत्यस्य वचः सत्कुर्वन्तं भृत्यं प्रति आबभाषे ॥ १ ॥ तत्र तावदङ्गीकारतस्तद्वचः
संपूजयति द्वाभ्याम्—हे बार्हस्पत्य बृहस्पतेः शिष्य, अत्र लोके स साधुर्नास्ति यो दुर्जनेर्नैर्भिन्नं क्षुभितं मनः शमयितुमीश्वरः स्यात् ॥ २ ॥ कुत इत्यत
आह—नेति । यथा मर्मस्था मर्मस्वेव नित्यं स्थिताः परुषोक्तिरूपा इषवस्तुदन्ति व्यथयन्ति तथा इतरे बाणा न तुदन्ति । अतस्तेस्तथा न तप्यत इत्यर्थः ॥ ३ ॥

तथापि मया वक्ष्यमाणैरुपायैः सर्वे सोढुं शक्यमित्यभिप्रायेणेतिहासं प्रस्तौति—महद्यथा भवति तथा पुण्यमितिहासं गाथां कथयन्ति ॥ ४ ॥ ५ ॥ स भिक्षुः पूर्वं धनाढ्यः कृच्छ्राजितस्य धनस्य नाशेन संतप्यमानो निर्विण्णः सन्प्रव्रज्य भिक्षार्थमटन् दुर्जनैरुपद्रुतः प्रस्तुतोपयोगिनीं गायामगायतेति वक्तुं तस्य पूर्वचरितमाह—अवन्तिष्वित्यादिना । अवन्तिषु मालवेषु वार्ता कृषिवाणिज्यादिरूपा वृत्तिर्यस्य । कदर्यस्तु स्मृतानुक्तः—‘आत्मानं धर्मकृत्यं च पुत्र-दारांश्च पीडयन् ॥ देवतातिथिभृत्यांश्च स कदर्य इति स्मृतः ॥’ इति ॥ ६ ॥ तस्य ये ज्ञातयो बान्धवा अतिथयोऽध्वनीनाश्च तेन नार्चिता इत्यर्थः । शून्या-वसथे धर्मकर्महीने गृहे देहे वा ॥ ७ ॥ ८ ॥ यक्षाणां वित्तमिव केवलं रक्षणीयं वित्तं यस्य । पञ्चभागिनः पञ्चयज्ञदेवताः ॥ ९ ॥ तेषामवध्यानमनादरस्तेन

कथयन्ति महत्पुण्यमितिहासमिहोद्धव ॥ तमहं वर्णयिष्यामि निबोध सुसमाहितः ॥ ४ ॥ केनचिद्विक्षुणा गीतं परिभूतेन दुर्जनैः ॥ स्मरता धृतियुक्तेन विपाकं निजकर्मणाम् ॥ ५ ॥ अवन्तिषु द्विजः कश्चिदासीदाढ्यतमः श्रिया ॥ वार्तावृत्तिः कदर्यस्तु कामी लुब्धोऽतिकोपनः ॥ ६ ॥ ज्ञातयोऽतिथयस्तस्य बाह्यात्रेणापि नार्चिताः ॥ शून्यावसथ आत्मापि काले कामैरनर्चितः ॥ ७ ॥ दुःशीलस्य कदर्यस्य द्रुह्यन्ते पुत्रवान्धवाः ॥ दारा दुहितरो भृत्या विषण्णा नाचरन् प्रियम् ॥ ८ ॥ तस्यैवं यक्षवित्तस्य च्युतस्योभयलोकतः ॥ धर्मकामविहीनस्य चुक्रुधुः पञ्चभागिनः ॥ ९ ॥ तदवध्यानविस्त्रस्तपुण्यस्कन्धस्य भूरिद ॥ अर्थोऽप्यगच्छन्निधनं बह्वायासपरिश्रमः ॥ १० ॥ ज्ञातयो जगृहुः किञ्चित्किञ्चिदस्य उद्धव ॥ दैवतः कालतः किञ्चिद्ब्रह्मबन्धोर्नृपार्थिवात् ॥ ११ ॥ स एवं द्रविणे नष्टे धर्मकामविवर्जितः ॥ उपेक्षितश्च स्वजनैश्चिन्तामाप दुरत्ययाम् ॥ १२ ॥ तस्यैवं ध्यायतो दीर्घं नष्टरायस्तपस्विनः ॥ खिद्यतो बाष्प-कण्ठस्य निर्वेदः सुमहानभूत् ॥ १३ ॥ स चाहेदमहो कष्टं वृथात्मा मेऽनुतापितः ॥ न धर्माय न कामाय यस्यार्थायास ईदृशः ॥ १४ ॥ प्रायेणार्थाः कदर्याणां न सुखाय कदाचन ॥ इह चात्मोपतापाय मृतस्य नरकाय च ॥ १५ ॥ यशो यशस्विनां शुद्धं श्लाघ्या ये गुणिनां गुणाः ॥ लोभः स्वल्पोऽपि तान् हन्ति श्वित्रो रूपमिवेप्सितम् ॥ १६ ॥ ॥

विस्त्रस्तो विशीर्णः पुण्यस्य स्कन्धोऽर्धलाभमात्रहेतुरंशो यस्य । बह्वायासैः कृष्यादिभिः केवलं भ्रमो यस्मिन्सः ॥ १० ॥ कुतो निधनमगच्छत्तदाह—ज्ञातय इति । दैवतो गृहदाहादिना । कालतो निस्वातधान्यादि । नृणां पार्थिवानां च द्वन्द्वैक्यम्, तस्मात् ॥ ११ ॥ १२ ॥ नष्टरायः नष्टो रा अर्थो यस्य तस्य । तपस्विनः संतप्तस्य ॥ १३ ॥ मे मया । आत्मा देहः । वृथा व्यर्थम् । आत्मानुतापं प्रपञ्चयति—न धर्मायत्यादिना । यस्य ईदृशोऽर्थायासस्तेन मया ॥ १४ ॥ नरकाय सत्यप्यर्थे धर्माननुष्ठानात् ॥ १५ ॥ श्वित्रः श्वेतकुष्ठम् ॥ १६ ॥ ॥ ॥ ॥

१ पञ्चयज्ञदेवता इति । देवर्षिपितृमनुष्यभूतानीति भावः । २ विपाकं फलम् । ३ नरश्च पार्थिवाश्च तेषां समाहारो नृपार्थिवं तस्मात् । ४ निर्वेदः अर्थेऽलंबुद्ध्या स्वावज्ञानम् ।

सिद्धेऽप्यर्थे तस्य उत्कर्षे संवर्धने । नाशोपभोगयोर्द्वन्द्वैक्यम् । नाशे उपभोगे चेत्यर्थः । साधनोत्कर्षयोरायासस्तत्स्वासश्चिन्ता च नाशे भ्रम इति ॥ १७ ॥ किञ्च, अर्थप्राप्त्यर्थास्तेयादयः षडनर्थाः, प्राप्तेऽर्थे सम्यादयो व्यसनैः सह नव । व्यसनानि स्त्रीद्यूतमद्यविषयाणि त्रीणि ॥ १८ ॥ १९ ॥ भेदवैरस्पर्धाः प्रपञ्चयति द्वाभ्याम्—भिद्यन्ते स्नेहं त्यजन्ति । कथंभूताः । एकास्त्रिगधाः एके एकप्राणास्ते च ते आस्त्रिगधा अतिप्रियाश्चेत्यर्थः । कुतः । काकिणिना । पुंस्त्वमा-र्षम् । विंशतिवराटिका काकिणी तथा ॥ २० ॥ संरब्धाः क्षुभिताः । स्पृष्टः स्पर्धमानः ॥ २१ ॥ इह तावदर्थनिष्ठानामेतेऽनर्थाः परलोकेऽप्यनर्था एव तेषा-मित्याह—लब्ध्वेति त्रिभिः । मानुष्यं जन्म, तत्रापि द्विजाग्र्यतां ब्राह्मण्यम् । स्वार्थं गन्ति आत्महितं न कुर्वन्ति ये ते यान्ति ॥ २२ ॥ अमरप्राथ्व्यतां

अर्थस्य साधने सिद्ध उत्कर्षे रक्षणे व्यये ॥ नाशोपभोग आयासस्त्रासश्चिन्ता भ्रमो नृणाम् ॥ १७ ॥ स्तेयं हिंसानृतं दम्भः कामः क्रोधः स्रयो मदः ॥ भेदो वैरमविश्वासः संस्पर्धा व्यसनानि च ॥ १८ ॥ एते पञ्चदशानर्था ह्यर्थमूला मता नृणाम् ॥ तस्मादनर्थमर्थारण्यं श्रेयोर्थी दूरतस्त्यजेत् ॥ १९ ॥ भिद्यन्ते भ्रातरो दाराः पितरः सुहृदस्तथा ॥ एकास्त्रिगधाः काकिणिना सद्यः सर्वेऽरयः कृताः ॥ २० ॥ अर्थेनाल्पीयसा ह्येते संरब्धा दीप्तमन्यवः ॥ त्यजन्त्याशु स्पृष्टो घ्नन्ति सहसोत्सृज्य सौहृदम् ॥ २१ ॥ लब्ध्वा जन्मामरप्रार्थ्य मानुष्यं तद्विजाग्र्यताम् ॥ तदनादृत्य ये स्वार्थं घ्नन्ति यान्त्यशुभां गतिम् ॥ २२ ॥ स्वर्गापवर्गयोर्द्वारं प्राप्य लोकमिमं पुमान् ॥ द्रविणे कोऽनुषज्जेत मर्त्योऽनर्थस्य धामनि ॥ २३ ॥ देवर्षिपितृभूतानि ज्ञातीन्बन्धूंश्च भागिनः ॥ असंविभज्य चात्मानं यक्षवित्तः पतत्यधः ॥ २४ ॥ व्यर्थयार्थेहया वित्तं प्रमत्तस्य वयो बलम् ॥ कुशला येन सिध्यन्ति जरठः किं नु साधये ॥ २५ ॥ कस्मात्संक्लिश्यते विद्वान्व्यर्थयार्थेहयाऽसकृत् ॥ कस्यचिन्मायया नूनं लोकोऽयं सुविमोहितः ॥ २६ ॥ किं धनैर्धनदैर्वा किं कामैर्वा कामदैरुत ॥ मृत्युना ग्रस्यमानस्य कर्मभिर्वोत जन्मदैः ॥ २७ ॥ ॥ ॥ ॥

दर्शयन्नाह—स्वर्गेति । लोकं देहम् । अनुषज्जेत आसक्तिं कुर्यात् ॥ २३ ॥ ऋषयो मनुष्ययज्ञब्रह्मयज्ञयोर्देवताः । देवपितृभूतानि इतरेषु ज्ञातयः सगोत्राः । बन्धवो विवाहादिना संबद्धास्तान् । अन्यांश्च भागिनो भागार्हान् । आत्मानं चासंविभज्यान्नादिभिरसंतर्प्य ॥ २४ ॥ एवं विमृश्यानुतप्यमान आह—व्यर्थयार्थे-हया प्रमत्तस्य मम वित्तादि गतमिति शेषः । येन वित्तादिना कुशला विवेकिनः सिध्यन्ति मुच्यन्ते । जरठो वृद्धः ॥ २५ ॥ अन्यमपि स्वसदृशं शोचति—कस्मादेवमनर्थं विद्वानपि संक्लिश्यत इति । कारणं संभावयति—कस्यचिदिति ॥ २६ ॥ ननु नायं मोहितः क्लिश्यति किंतु धनादिभिर्भोगादिविधित्तयाऽत आह—किं धनैरिति । उत पुनरपि ॥ २७ ॥ ॥ ॥ ॥

इदानीं संपन्नविवेकः संहृष्यन्नाह—नूनमिति त्रिभिः । येन प्रीतेनात्मनः पुत्ररूपो निर्वेदश्च भवति स हरिर्मे नून प्रीत इति ॥ २८ ॥ अङ्गं शोषयिष्ये तपसा । तद्वा विद्यया लभं नेष्यामि । यदि स्यात्कालावशेषस्तर्ह्येतात्मन्येव सिद्धलुप्तः सन् । अखिले स्वार्थे धर्मादिसाधनेऽप्रमत्तः सन् ॥ २९ ॥ अनुमोदेरन्ननुगृह्णन्तु । ननु देवैरनुमोदितोऽपि जरठः स्वल्पेन कालेन किं साधयिष्यासि, तत्राह—मुहूर्तेनेति ॥ ३० ॥ अभिप्रेत्य निश्चल्य । आवन्त्योऽवन्तिदेशभवः । हृदयग्रन्थीनहंकारममकारान् ॥ ३१ ॥ असङ्ग आसक्तिशून्यः । अलक्षितः श्रेष्ठमद्योतयन् ॥ ३२ ॥ प्रवयसं वृद्धम् । अवधूतं मलिनम् । पर्यभवन्नवमेतिरे । हे भद्र ।

नूनं मे भगवांस्तुष्टः सर्वदेवमयो हरिः ॥ येन नीतो दशामेतां निर्वेदश्चात्मनः पुत्रः ॥ २८ ॥ सोऽहं कालावशेषेण शोषयिष्येऽङ्गमात्मनः ॥ अप्रमत्तोऽखिलस्वार्थे यदि स्यात्सिद्ध आत्मनि ॥ २९ ॥ तत्र मामनुमोदेरन् देवास्त्रिभुवनेश्वराः ॥ मुहूर्तेन ब्रह्मलोकं खट्वाङ्गः समसाधयत् ॥ ३० ॥ ॥ श्रीभगवानुवाच ॥ इत्यभिप्रेत्य मनसा ह्यावन्त्यो द्विजसत्तमः ॥ उन्मुच्य हृदयग्रन्थीन् शान्तो भिक्षुरभून्मुनिः ॥ ३१ ॥ स चचार महीमेतां संयतात्मेन्द्रियानिलः ॥ भिक्षार्थं नगरग्रामानसङ्गोऽलक्षितोऽविशत् ॥ ३२ ॥ तं वै प्रवयसं भिक्षुमवधूतमसज्जनाः ॥ दृष्ट्वा पर्यभवन् भद्रवह्नीभिः परिभूतिभिः ॥ ३३ ॥ केचित्रिवेणुं जगृहुरेके पात्रं कमण्डलुम् ॥ पीठं चैकेऽक्षसूत्रं च कन्थां चीराणि केचन ॥ ३४ ॥ प्रदाय च पुनस्तानि दर्शितान्याददुर्मुनेः ॥ अन्नं च भैक्ष्यसंपन्नं भुञ्जानस्य सरित्तटे ॥ ३५ ॥ मूत्रयन्ति च पापिष्ठाः स्त्रीवन्यस्य च मूर्धनि ॥ यतवाचं वाचयन्ति ताडयन्ति न वक्ति चेत् ॥ ३६ ॥ तर्जयन्त्यपरे वाग्भिः स्तेनोऽयमिति वादिनः ॥ बध्नन्ति रज्ज्वा तं केचिद्वध्यतां बध्यतामिति ॥ ३७ ॥ क्षिपन्त्येकेऽवजानन्त एष धर्मध्वजः शठः ॥ क्षीणवित्त इमां वृत्तिमग्रहीत्स्वजनोज्झितः ॥ ३८ ॥ अहो एष महासारो धृतिमान् गिरिराडिव ॥ मौनेन साधयत्यर्थं बकवद्वृद्धनिश्चयः ॥ ३९ ॥ इत्येके विहसन्त्येनमेके दुर्वातयन्ति च ॥ तं बबन्धुर्निरुधुर्यथा क्रीडनकं द्विजम् ॥ ४० ॥ एवं स भौतिकं दुःखं दैविकं दैहिकं च यत् ॥ भोक्तव्यमात्मनो दिष्टं प्राप्तं प्राप्तमबुध्यत ॥ ४१ ॥ ॥

परिभूतिभिस्तिरस्कारैः ॥ ३३ ॥ परिभवानेव दर्शयति—केचिदिति सप्तभिः ॥ ३४ ॥ भो भगवन्, गृहाणेति दर्शितानि सन्ति प्रदाय पुनश्चाददुः ॥ ३५ ॥ अन्ने मूत्रयन्ति । मूर्धनि च घोषयन्ति । फूत्कारेण श्लेष्माणं प्रक्षिपन्ति ॥ ३६ ॥ ३७ ॥ क्षिपन्ति निन्दन्ति । निन्दामेवाह—एष धर्मध्वजस्त्रिदण्डलिङ्गोपजीवी । शठो लोकवञ्चकः । तदेवाह—क्षीणवित्त इति ॥ ३८ ॥ महासारोऽतिबली ॥ ३९ ॥ दुर्वातयन्ति तदुपर्यधोवायुं मुञ्चन्ति । बबन्धुः शृङ्खलैः । निरुधुः कारागृहादिषु । द्विजं शुक्रसारिकादि यथा ॥ ४० ॥ भौतिकं दुर्जनादिकृतम् । दैहिकं ज्वरादिनिमित्तम् । दैविकं शीतोष्णादिप्रभवम् । दिष्टं दैवप्राप्तम् ॥ ४१ ॥ ॥

१ भिक्षुः संन्यासी । २ 'दौर्वादयन्ति' इति पाठः ।

धर्मात्पातयद्भिः परिभूतोऽपि सात्त्विकीं धृतिमास्थाय स्वधर्म एव स्थित इमां बक्ष्यमाणां गाथामगायत । सात्त्विकी धृतिश्च,—‘धृत्या यथा धारयते मनःप्राप्तेन्द्रियक्रियाः ॥ योगेनाव्यभिचारिण्या धृतिः सा पार्थ सात्त्विकी ॥’ इति ॥ ४२ ॥ तामेवाष्टादशश्लोकीं गाथामाह—नाबमिति । न चात्मा नापि ग्रहादयः । मनः परं केवलं सुखदुःखयोः कारणं वदन्ति—‘मनसा श्रेव पश्यति मनसा शृणोति’ इत्यादिश्रुतयः ॥ ४३ ॥ परिवर्तनप्रकारमाह—मन इत्यादि । गुणान् गुणेश्वरीः सृजति । ततश्च तेभ्यो गुणेभ्यः शुक्लानि सात्त्विकानि । कृष्णानि तामसानि । लोहितानि राजसानि । सवर्णास्वचक्रकर्मानुरूपाः सृतयो देवतिर्यङ्मुरादिगतयः ॥ ४४ ॥ तर्हि मनस एव संसारः स्यान्नात्मन इत्याशङ्क्याह—अनीह इति । अयमर्थः—अविद्ययाध्यासेनेयमात्मनः संसृतिर्न तु स्वतः । यतस्त्वद्रहितस्येश्वरस्य सा नास्ति किंतु तद्वतो जीवस्यैवेति । तदेवाह—मनसा समीहमानेन सहनियन्तुत्वेन वर्तमानोऽपि परमात्मा अनीहस्तत्क्रियासङ्गरहितः । यतो हिरण्मयो विद्याशक्तिप्रधानः । यतो मत्सखः । मम जीवस्य सखा नियन्ता । अत उदुचैर्विचष्टे । अतिरोहितज्ञानेन केवलं पश्यतीत्यर्थः । असौ पुनरहं

परिभूत इमां गाथामगायत नराधमैः ॥ पातयद्भिः स्वधर्मस्थो धृतिमास्थाय सात्त्विकीम् ॥ ४२ ॥ ॥ द्विज उवाच ॥ नायं जनो मे सुखदुःखहेतुर्न देवतात्मा ग्रहकर्मकालाः ॥ मनः परं कारणमामनन्ति संसारचक्रं परिवर्तयेद्यत् ॥ ४३ ॥ मनो गुणान्वे सृजते बलीयस्ततश्च कर्माणि विलक्षणानि ॥ शुक्लानि कृष्णान्यथ लोहितानि तेभ्यः सवर्णाः सृतयो भवन्ति ॥ ४४ ॥ अनीह आत्मा मनसा समीहता हिरण्मयो मत्सख उद्विचष्टे ॥ मनः खलिङ्गं परिगृह्य कामान् जुषन्निबद्धो गुणसङ्गतोऽसौ ॥ ४५ ॥ दानं स्वधर्मो नियमो यमश्च श्रुतं च कर्माणि च सद्गतानि ॥ सर्वे मनोनिग्रहलक्षणान्ताः परो हि योगो मनसः समाधिः ॥ ४६ ॥ समाहितं यस्य मनः प्रशान्तं दानादिभिः किं वदतस्य कृत्यम् ॥ असंयतं यस्य मनो विनश्यद्दानादिभिश्चेदपरं किमेभिः ॥ ४७ ॥ मनोवशेऽन्ये ह्यभवंस देवा मनश्च नान्यस्य वशं समेति ॥ भीष्मो हि देवः सहसः सहीयान्युज्याद्वशे तं स हि देवदेवः ॥ ४८ ॥ ॥

जीवः खलिङ्गं स्वस्त्रिणात्मनि लिङ्गयति द्योतयति संसारमिति तथा तन्मनः परिगृह्यात्मत्वेन स्वीकृत्य मनसो गुणैः कर्मभिः सङ्गतः संबद्धो गुणसङ्गाद्वा कामान् जुषन्निबद्ध इति ॥ ४५ ॥ अतो मनोनिग्रहे कृते सर्वं कृतं स्यात्, तं विना तु सर्वं व्यर्थमित्याह—दानमिति द्वाभ्याम् । स्वधर्मो नित्यनैमित्तिकः । सद्गतान्येकादशगुणवासादीनि । अन्यानि च यावन्ति कर्माणि । एते सर्वे उपाया मनोनिग्रहलक्षणोऽन्तो निष्ठा फलं येषां ते तथा । ननु ज्ञानाङ्गत्वं तेषां प्रसिद्धं तत्राह—मनसः समाधिर्निग्रह एव परो योगो ज्ञानम् ॥ ४६ ॥ अतो यस्य मनः समाहितं भवति तस्य किं कृत्यमस्ति वदेत्यपरं प्रत्युपदिशन्निव स्वयमेवाह—असंयतं विशिप्तं चेत् । यद्वा, विनश्यद्दानादिना लीयमानं चेद्भवेत्तर्ह्यभिर्दानादिभिः किमपरं प्रयोजनं स्यात् । न किञ्चिदित्यर्थः ॥ ४७ ॥ नन्वि-तरेन्द्रियजयः प्रयोजनं स्यात्तेत्याह—मनोवश इति । देवा इन्द्रियाणि तदधिष्ठातारो वा । भीष्मो योगिनामपि अभ्यङ्गरो मनोलक्षणो देवः । कुतः । सहसो

१ अष्टादशेति । यद्यपि गाथायां षोडशैव श्लोकाः सन्ति, न त्वष्टादश तथापि गाथार्थतात्पर्यस्य भगवतामेवाभ्यां दर्शितत्वादष्टादशश्लोकीमित्युक्तम् । २ गुणवृत्तीः कामाद्याः । ३ समीहमानेन गुणवृत्तीः सृजता । ४ विच्छिन्नचित्तलेन मनोध्यासाभावात्मनः क्रियासङ्गशून्यः । ५ परिवर्तयेत् पुनः पुनः प्रापयेत् । ६ श्रुतमभ्ययनम् । ‘श्रुतानि’ इति पाठे श्रुतानि शास्त्राणि । ७ तेषां स्वधर्मोदीनाम् ।

११.२३.६१]

बलादपि बलिणोऽपि वा सहीयान्वलवान् । अतस्तं यो वशवर्तिनं कुर्यात्स एव देवदेवः सर्वेन्द्रियजेता भविता नान्यः । तथा च श्रुतिः—‘मनसो वशे सर्वमिदं बभूव नान्यस्य मनो वशमन्विषाय ॥ भीष्मो हि देवः सहस्रः सहीयान् ॥’ इति ॥ ४८ ॥ अतोऽस्य रागादयो वेगा यस्य तम्, अत एवारुनुदं अरुर्मर्म तनुदति व्यथयतीत्यरुनुदस्तम् । तत् नेति चेदः । तं न विजित्वाजित्वा तत् ततो ये केचिन्मर्त्यैः कैश्चिदसद्भिर्ग्रहं कुर्वन्ति । तत्र चानुकूलप्रतिकूलदीन-न्यान्मित्रादीन्कुर्वन्ति ते मूढा इत्यर्थः ॥ ४९ ॥ ततश्चानेन प्रकारेण संसारे भ्रमन्तीत्याह—देहमिति । मनोमात्रपरिकल्पितमिमं स्वदेहमहमिति पुत्रादि-देहं च ममेति स्वीकृत्य । तमसि संसारे ॥ ५० ॥ तदेवं मनस एव दुःखकारणत्वमुपपाद्येदानीं जनादीनां षण्णामकारणत्वं प्रपञ्चयति—जनस्त्विति पङ्क्तिः । अत्र चास्मिन्नपि पक्षे आत्मनः किं, न किञ्चित् । सुखदुःखकर्मत्वं तत्कर्तृत्वं चेत्यर्थः । कुत इत्यत आह—ह निश्चितं भौमयोर्विकारयोर्देहयोस्तत्, न त्वात्मनः । अमूर्तस्याक्रियस्य च हननादिषु कर्मत्वकर्तृत्वानुपपत्तेः । तथापि दुःखमात्मपर्यवसाय्येवेति चेदेवमपि परमात्मन उभयप्राप्येकत्वान्न कोपविषयोऽस्तीति खट्वान्तेन दर्शयति—जिह्वामिति ॥ ५१ ॥ यदि देवता अस्तु नाम, तत्रापि पक्षे आत्मनः किम् । यतो विकारयोर्विक्रियमाणयोर्देवयोस्तद्वस्तेन सुखेऽभिहते ।

तं दुर्जयं शत्रुमसह्यवेगमरुनुदं तन्न विजित्य केचित् ॥ कुर्वन्त्यसद्भिर्ग्रहमत्र मर्त्यैर्मित्राण्युदासीनरिपून्विमूढाः ॥ ४९ ॥
देहं मनोमात्रमिमं गृहीत्वा ममाहमित्यन्धधियो मनुष्याः ॥ एषोऽहमन्योऽयमिति भ्रमेण दुरन्तपारे तमसि भ्रमन्ति ॥ ५० ॥ जनस्तु हेतुः सुखदुःखयोश्चेत्किमात्मनश्चात्र हं भौमयोस्तत् ॥ जिह्वां क्वचित्संदशति स्वदद्विस्तद्वेदनायां कतमाय कुप्येत् ॥ ५१ ॥ दुःखस्य हेतुर्यदि देवतास्तु किमात्मनस्तत्र विकारयोस्तत् ॥ यदङ्गमङ्गेन निहन्यते क्वचित्कुध्येत कस्मै पुरुषः स्वदेहे ॥ ५२ ॥ आत्मा यदि स्यात्सुखदुःखहेतुः किमन्यतस्तत्र निजस्वभावः ॥ न ह्यात्मनोऽन्यद्यदि तन्मृषा स्यात्कुध्येत कस्मान्न सुखं न दुःखम् ॥ ५३ ॥ ग्रहा निमित्तं सुखदुःखयोश्चेत्किमात्मनोऽजस्य जनस्य ते वै ॥ ग्रहैर्ग्रहस्यैव वदन्ति पीडां कुध्येत कस्मै पुरुषस्ततोऽन्यः ॥ ५४ ॥

तेन वा हस्ते दष्टे तदभिमानिनोर्वहीन्द्रयोरेव तत्, न त्वविक्रियस्थानहंकारस्य चात्मनः । देवतानां च सर्वदेहेष्वभेदान्न कोपविषयोऽस्तीति स्वदेहदृष्टान्तमाह—यद्यदा अङ्गं देवताधिष्ठानं हस्तमुखादि । अत एव पूर्वत्र देवतानधिष्ठानरूपभूविकारदन्तोदाहरणम् ॥ ५२ ॥ आत्मनः सुखदुःखाद्याकारपरिणामोऽतः स एव यदि हेतुः स्यात्तत्र तस्मिन्पक्षे अन्यतः किम् । न किञ्चिदन्यतो भवति यस्यै कुप्येदित्यर्थः, यतो निज एव स्वभावः सः । नन्वात्मनस्तथा परिणामोऽन्य-निमित्तो भवत्यतोऽस्ति कोपविषय इति चेत्तत्राह—न हीति । आत्मव्यतिरिक्तं नास्त्येव । यदि स्यादस्तीति प्रतीयेत, तर्हि तन्मृषैवातः कस्माद्धेतोः कुध्येत, यतो नास्ति निमित्तं न च सुखं दुःखं चेत्यर्थः ॥ ५३ ॥ ग्रहपक्षेऽप्यजस्यात्मनः किं, यतो जन्यत इति जनो देहस्तस्यैव जन्मलप्तापेक्षया द्वादशाष्टमादिराशि-स्थास्ते सुखदुःखयोर्निमित्तं भवन्ति । किञ्च, अन्तरिक्षस्थैर्ग्रहैस्तत्रस्थस्य ग्रहस्यैव पादार्थादिदृष्ट्यादिभेदैः पीडां वदन्ति दैवज्ञाः, न तु ग्रहकोणादिषु स्थितस्य तद्-ध्वगोचरस्य पुरुषस्य । ग्रहतैव तु पीडा तल्लभ्यते तत्रे देहे तस्याभिमानाद्भवति । अतः पुरुषस्ततो ग्रहादेहाच्चान्यः कस्मै कुध्येत ॥ ५४ ॥

१ उभयत्र स्वदेहे परदेहे च । २ विक्रियमाणयोः हननक्रियायां कर्मत्वं कर्तृत्वं च प्राप्योः । ३ अत्र लोके । अत्र जीवसंघे केचिदिति विज्ञ० । ४ हीति मूले टीकायां च पाठः । ५ पूर्वत्र देहपक्षे । कर्म हेतुश्चेदस्त्वित्यस्योपगमः कर्मैव नास्ति कुतस्तस्य हेतुत्वमिति, तदाह—हि यस्मात्कर्म एकस्य जडाजडत्वे सति स्यात्, जडत्वाद्विकारित्वोपपत्तेः, अज-डत्वाच्च हितानुसंधानतः प्रवृत्तिसंभवात् । अचिज्जडो देहोऽतस्तस्य प्रवृत्तिर्न संभवति । पुरुषस्तु सुपर्णः शुद्धज्ञानस्वरूपोऽतः कस्मै कुध्येत, यतः सुखदुःख-योर्मूलभूतं कर्मैव नास्तीति ॥ ५५ ॥ तत्र कालपक्षेऽप्यात्मनः किं, यतोऽसौ कालात्मक एव ब्रह्मांशत्वात् । स्वांशस्य स्वतः पीडा नास्तीत्यत्र दृष्टान्तः—नाग्नेर्हेतोस्तदंशस्य ज्वालादेस्तापो दाहतो नाशोऽस्ति । तत्रोपाधिभूतकाष्ठांशदाहान्नाशः स्यादिति दृष्टान्तान्तरमाह—हिमस्य तच्छैत्यं तदंशस्य तुपारकणस्य नाशकं न स्यादित्यर्थः । किञ्च आत्मांशत्वं वस्तुतः पर एवायं न च परस्य द्वन्द्वं सुखदुःखादिकमस्तीति ॥ ५६ ॥ तदेवं पठेते हेतवः प्रसिद्धा निरस्ताः, यदि कश्चिदेतन्तरमुद्भावयेत्तदपि वस्तुमहिमापेक्षायां न संभवतीत्याह—न केनचिदिति । नन्वपरोक्षः कथमपह्नूयते तत्राह—यथेति । संसृतिमविद्यमानामेव

कर्मास्तु हेतुः सुखदुःखयोश्चेत्किमात्मनस्तद्वि जडाजडत्वे ॥ देहस्त्वचित्पुरुषोऽयं सुपर्णः कुध्येत कस्मै न हि कर्म मूलम् ॥ ५५ ॥ कालस्तु हेतुः सुखदुःखयोश्चेत्किमात्मनस्तत्र तदात्मकोऽसौ ॥ नाग्नेर्हि तापो न हिमस्य तत्स्यात्कुध्येत कस्मै न परस्य द्वन्द्वम् ॥ ५६ ॥ न केनचित्क्वापि कथंचनास्य द्वन्द्वोपरागः परतः परस्य ॥ यथा-ऽहमः संसृतिरूपिणः स्यादेवं प्रबुद्धो न विभेति भूतैः ॥ ५७ ॥ एतां स आस्थाय परात्मनिष्ठामध्यासितां पूर्वत-मैर्महर्षिभिः ॥ अहं तरिष्यामि दुरन्तपारं तमो मुकुन्दाङ्घ्रिनिषेवयैव ॥ ५८ ॥ ॥ श्रीभगवानुवाच ॥ निर्विद्य नष्ट्रविणो गतक्लमः प्रव्रज्य गां पर्यटमान इत्थम् ॥ निराकृतोऽसद्भिरपि स्वधर्मादकम्पितोऽमूं सुनिराह गाथाम् ॥ ५९ ॥ सुखदुःखप्रदो नान्यः पुरुषस्यात्मविभ्रमः ॥ मित्रोदासीनरिपवः संसारस्तमसः कृतः ॥ ६० ॥ तस्मा-त्सर्वात्मना तात निगृहाण मनो धिया ॥ मय्यावेशितया युक्त एतावान्योगसंग्रहः ॥ ६१ ॥

रूपयति प्रकाशयतीति तथा तस्य अहमोऽहंकारस्य यथा स्यान्न तथा परतः प्रकृतेः परस्यात्मनो द्वन्द्वसंबन्धः । अहंकारनिमित्तोऽसौ न वास्तव इत्यर्थः । एवं प्रबुद्धो यः स भूतैः कृत्वा न विभेति ॥ ५७ ॥ अतोऽहमपि तथैव परमात्मनिष्ठतया तरिष्यामीत्याह—एतामिति । सोऽहमित्यन्वयः । नन्विद्यं निष्ठैव कथं भवेत्तदाह—मुकुन्देति ॥ ५८ ॥ प्रस्तावेन सह गाथार्थं संक्षेपतो दर्शयति द्वाभ्याम्—इत्थं नष्ट्रविणो निर्विद्य गतक्लमः प्रव्रज्य गां पर्यटन्नसद्भि-निराकृतोऽपि स्वधर्मादकम्पितः सन्सुनिरमूं गाथामगांयतेत्यन्वयः ॥ ५९ ॥ मित्रोदासीनरिपवः सर्वोऽपि संसारस्तमसोऽज्ञानत आत्मनो मनसो विभ्रम-मात्रः कृतो न तात्त्विक इत्यर्थः ॥ ६० ॥ उक्तं द्वन्द्वसहोपायमुपसंहरति—तस्मादिति ॥ ६१ ॥

१ असूयोपगमः मीमांसकमते दोषदृष्टाङ्गीकारः । २ जीवात्मा । ३ जीवात्मनो ब्रह्मांशत्वात्कालब्रह्मणोश्चैक्यादिति भावः । ४ तदंशस्य अपर्ययस्य । ५ आत्मविभ्रम इति पञ्चम्यर्थे प्रथमा । आत्मविभ्रमादन्यो नेत्यर्थः । ६ एतावान्मनोनिग्रहपर्यन्त एव । ७ आहृत्यस्यायमर्थः ।

मनोनिग्रहाशक्तोऽप्येतच्छ्रवणादिनिष्ठस्तत्फलं प्राप्नोतीत्याह—य इति । द्वन्द्वैः सुखदुःखादिभिः ॥ ६२ ॥ भिक्षुगीतं मिषं कृत्वा भक्तचित्तगतं हरिः ॥ मोहं निग्नन्निहाभाति परमानन्दरूपतः ॥ १ ॥ ॥ इति श्रीमद्भागवते महापुराणे एकादशस्कन्धे भावार्थदीपिकायां टीकायां त्रयोविंशोऽध्यायः ॥ २३ ॥ चतुर्विंशे तु सांख्येन मनोमोहो निवार्यते ॥ आत्मनः सर्वभावानामागमापायचिन्तया ॥ १ ॥ स्वपदद्वन्द्वभक्तानामद्वन्द्वत्वाय संयमम् ॥ चित्तस्योक्त्वा पुनः कृष्णः सांख्यमत्राह तत्कृते ॥ २ ॥ अद्वितीयात्परमात्मनो मायया प्रकृतिपुरुषद्वारा सर्वं द्वैतमुदेति पुनस्तत्रैव लीयत इत्यनुसंधानस्य द्वन्द्वभ्रमो निवर्तत इति वक्तुं सांख्यं प्रस्तौति—अथेति । पूर्वैः कपिलादिभिर्विनिश्चितम् । वैकल्पिकं भेदनिमित्तम् । भ्रमं सुखदुःखादिरूपम् ॥ १ ॥ अथोशब्दः कार्त्तिक्यं । ज्ञानं द्रष्टा तेन दृश्यः कृत्स्नोऽप्यर्थश्चाविकल्पितं विकल्पशून्यमेकमेव । ब्रह्मण्येव लीनमासीदित्यर्थः । कदेत्यपेक्षायामाह—अयुगे युगेभ्यः पूर्वम्, प्रलय इत्यर्थः । तथा आदौ

य एतां भिक्षुणा गीतां ब्रह्मनिष्ठां समाहितः ॥ धारयन् श्रावयन् शृण्वन् द्वन्द्वैर्नैवाभिभूयते ॥ ६२ ॥ इति श्रीमद्भागवते महापुराणे एकादशस्कन्धे भगवदुद्धवसंवादे भिक्षुगीता नाम त्रयोविंशोऽध्यायः ॥ २३ ॥ ॥ ६४ ॥ ॥ श्रीभगवानुवाच ॥ अथ ते संप्रवक्ष्यामि सांख्यं पूर्वैर्विनिश्चितम् ॥ यद्विज्ञाय पुमान्सद्यो जह्याद्वैकल्पिकं भ्रमम् ॥ १ ॥ आसीज्ज्ञानमथो अर्थ एकमेवाविकल्पितम् ॥ यदा विवेकनिपुणा आदौ कृतयुगेऽयुगे ॥ २ ॥ तन्मायाफलरूपेण केवलं निर्विकल्पितम् ॥ बाह्यनोऽगोचरं सत्यं द्विधा समभवद्बृहत् ॥ ३ ॥ तयोरेकतरो ह्यर्थः प्रकृतिः सोभयात्मिका ॥ ज्ञानं त्वन्यतमो भावः पुरुषः सोऽभिधीयते ॥ ४ ॥ तमो रजः सत्त्वमिति प्रकृतेरभवन्गुणाः ॥ मया प्रक्षोभ्यमाणायाः पुरुषानुमतेन च ॥ ५ ॥ तेभ्यः समभवत्सूत्रं महान्सूत्रेण संयुतः ॥ ततो विकुर्वतो जातो योऽहंकारो विमोहनः ॥ ६ ॥ वैकारिकस्तैजसश्च तामसश्चेत्यहं त्रिवृत् ॥ तन्मात्रेन्द्रियमनसां कारणं चिदचिन्मयः ॥ ७ ॥

यत्कृतयुगं तस्मिन्श्रान्यदापि यदा विवेकनिपुणा जना भवन्ति तदापि तेषां भेदास्फूर्तेः ॥ २ ॥ तद्बृहद्ब्रह्म बाह्यनोऽगोचरं यथा भवति तथा माया दृश्यं फलं तत्प्रकाशस्तद्रूपेण मायाविलासरूपेण वा द्विधाभूत् ॥ ३ ॥ तयोर्द्विधाभूतयोरंशयोर्मध्ये उभयात्मिका कार्यकारणरूपिणी ॥ ४ ॥ अभवन्नभिव्यक्ता बभूवुः । मया परमेश्वरेण । जीवाद्यष्टप्रयुक्तत्वात्सृष्टेः पुरुषानुभूतत्वम् । यद्वा, स्वस्यैव प्रकृतीक्षणरूपा या पुरुषावस्था तदनुमतेन तद्वारेणेत्यर्थः ॥ ५ ॥ सूत्रं क्रियाशक्तिमान् प्रथमो विकारः । ततो महान् ज्ञानशक्तिः । नन्वयं महानेव प्रथमो विकारः प्रसिद्धस्तत्राह—स च ज्ञानक्रियागर्भत्वात्सूत्रेण संयुतो न पृथक् । एकमेव तत्त्वं क्रियाज्ञानशक्तिभ्यां द्विधोच्यत इत्यर्थः । विमोहनो जीवस्य भ्रमहेतुः स जातः ॥ ६ ॥ यतस्तन्मात्रादीनां कारणम् । मनःशब्देन देवानामप्युपलक्षणम् । चिदचिन्मयः, चिदाभासव्याप्तत्वादुभयग्रन्थिरूप इति जीवोपाधित्वं दर्शितम् । यद्यपि—‘तस्माद्वा एतस्मादात्मन आकाशः संभूतः’ इत्यादिश्रुतेः,

१ सर्वभावानां प्रकृत्यादिभूयन्तवत्त्वानाम् । २ केवलमेकं गुणवैषम्यरहितम् । ३ जालादिभेदशून्यम् । ४ ज्ञानं द्रष्टा । ५ भावोऽर्थः । ६ पुरुषो जीवस्तदनुज्ञया । ७ ‘मत्सूत्रेण च संयुतः’ इति पाठः । ८ ‘जातोऽहंकारो यो विमोहनः’, ‘विमोहकः’ इति पाठौ । ९ वैकारिकः विगतः कारो विपक्षो यस्मात् स विकारः । १० त्रिवृत्त्रिविधः ।

‘अज्ञमयं हि सौम्य मनः’ इत्यादिश्रुतेश्च प्रथमं भूतानि जायन्ते, तेभ्यश्चापञ्चीकृतेभ्यः प्राणादिक्रमेण समष्ट्यात्मकं लिङ्गशरीरं, पञ्चीकृतेभ्यश्च ब्रह्माण्डं, तस्मिन्वैराजस्तदन्तर्गामी लीलाविग्रहः क्षीरान्विशायी श्रीनारायणस्तन्नाभिपद्मे च वैराजस्य भोगविग्रहश्चतुराननस्ततो यथावसरमन्येषां जीवानामाविर्भाव इति प्रक्रिया तथापि चित्ताभिव्यक्तिपूर्वकोऽहंकारस्ततो भूतेन्द्रियादिव्यवहार इत्येतावता महदादिक्रमेण सृष्टिरुच्यते । तथा चोक्तम्—‘मूलोहविस्फुलिङ्गाद्यैः सृष्टिर्या चोदिताऽन्यथा ॥ उपायः सोऽवताराय नास्ति भेदः कथंचन ॥’ इति ॥ ७ ॥ तस्मान्निविधात्रिविधप्रपञ्चोत्पत्तिं दर्शयति—अर्थ इति । तन्मात्रिकाच्छब्दादि-तन्मात्रकारणात्तामसात्तद्वारा अर्थो महाभूतरूपो जज्ञे बभूव, भूतानामावरणस्वभावत्वात् । इन्द्रियाणि दश तैजसाद्राजसात् । तेषां प्रवृत्तिस्वभावत्वात् । वैकृतात्सात्त्विकादेवताः ‘दिग्वातार्कप्रचेतोऽश्विर्वह्नीन्द्रोपेन्द्रमित्राः’ । चन्द्रश्चेलेकादशः । चशब्दान्मनश्च । तेषां प्रकाशस्वभावत्वात् ॥ ८ ॥ मम वैराजा-न्तर्यामिणः ॥ ९ ॥ सलिले संस्थितिर्यस्य तत्सलिलसंस्थिति तस्मिन् सलिलसंस्थितावण्डे श्रीनारायणरूपो लीलाविग्रहेण समभवं स्थित इत्यर्थः । विश्वाख्यं लोक-

अर्थस्तन्मात्रिकौजज्ञे तामसादिन्द्रियाणि च ॥ तैजसादेवता आसन्नेकादश च वैकृतात् ॥ ८ ॥ मया संचोदिता भावाः सर्वे संहत्यकारिणः ॥ अण्डमुत्पादयामासुर्ममायतनमुत्तमम् ॥ ९ ॥ तस्मिन्नहं समभवमण्डे सलिलसंस्थितौ ॥ मम नाभ्यामभूत्पद्मं विश्वाख्यं तत्र चात्मभूः ॥ १० ॥ सोऽसृजत्तपसा युक्तो रजसा मदनुग्रहात् ॥ लोकान्स-पालान्विश्वात्मा भूर्भुवः स्वरिति त्रिधा ॥ ११ ॥ देवानामोक आसीत्स्वर्भूतानां च भुवः पदम् ॥ मर्त्यादीनां च भूर्लोकः सिद्धानां त्रितयात्परम् ॥ १२ ॥ अधोऽसुराणां नागानां भूमेरोकोऽसृजत्प्रभुः ॥ त्रिलोक्यां गतयः सर्वाः कर्मणां त्रिगुणात्मनाम् ॥ १३ ॥ योगस्य तपसश्चैव न्यासस्य गतयोऽमलाः ॥ महर्जनस्तपः सत्यं भक्तियोगस्य मद्व्रतिः ॥ १४ ॥ मया कालात्मना धात्रा कर्मयुक्तमिदं जगत् ॥ गुणप्रवाह एतस्मिन्नुन्मज्जति निमज्जति ॥ १५ ॥ अणु-र्बृहत्कृशः स्थूलो यो यो भावः प्रसिध्यति ॥ सर्वोऽप्युभयसंयुक्तः प्रकृत्या पुरुषेण च ॥ १६ ॥ ॥

कारणभूतम् । तत्र चात्मभूश्चतुराननरूपभोगविग्रहेण पुनर्वैराज एव तस्मिन्नाविर्भूत इत्यर्थः ॥ १० ॥ रजसा युक्तो मदनुग्रहात्तपसासृजत् । भूतलादिस-हिता । भुवः अन्तरिक्षलोकः । स्वः स्वर्लोकः । महर्लोकदेरप्युपलक्षणम् ॥ ११ ॥ लोकसृष्टिप्रयोजनमाह—देवानामिति सार्धेन । ओको निवासः । पदं स्थानम् । त्रितयात्परं महर्लोकादि ॥ १२ ॥ भूमेरधः अतलादि । एवं व्यवस्थायां कारणमाह सार्धेन—त्रिलोक्यां पातालादिसहितायाम् ॥ १३ ॥ योगा-दितारतम्येन यथोत्तरं महर्लोकादयः । मद्व्रतिवैकुण्ठलोकः ॥ १४ ॥ तत्र तु मद्व्रतिव्यतिरेकेणेतरा गतयश्चक्षला इत्याह वैराग्यार्थम् । मया कालशक्तिना धात्रा परमेश्वरेण कर्मफलप्रदेन हेतुभूतेन गुणप्रवाहे संसारे उन्मज्जत्यासत्यलोकमुत्तमा गतीः प्राप्नोति पुनर्निमज्जत्यास्थावरं नीचा गतीः प्राप्नोति ॥ १५ ॥ सृष्टि-निरूपणस्याद्वितीयात्मप्रतिपत्त्यर्थत्वात्तत्प्रतिपादनाय कारणेन कार्यस्य व्याप्तिमाह—अणुरिति । उभयेन संयुक्तो व्याप्तः । तदेवाह—प्रकृत्येति ॥ १६ ॥

इदानीं कार्यस्य कारणात्मतां दर्शयति—यस्य कार्यस्य आदिः कारणमन्तो लयस्थानं च तस्य मध्यं मध्यावस्थापि स एव । वै प्रसिद्धं मृत्युवर्णादिषु । अत एवाव्यभिचारित्वात् स एव सन्नेतरः । अलं तर्हि मिथ्याभूतकार्यसृष्ट्या, तत्राह—विकार इति । तैजसाः कटककुण्डलादयः, पार्थिवा घटशरावादयश्च यथेति ॥ १७ ॥ नन्वेवं तर्हि स्वकार्यं प्रति महदादीनामप्याद्यन्तरूपत्वात्सत्यत्वं स्यात्तत्राह—यदिति । यद्रूपमुपादायोपादानकारणतया स्वीकृत्य पूर्वः कारणरूपो महदादिर्भावः अपरमहंकारादिकं भावं विकुरुते सृजति । यथा पिण्डो मृदमुपादाय स्वयं निमित्तभूतो घटं सृजति तद्वत् । स एव सन्निति पूर्वस्थानुपपन्नः । कथं तर्हि 'सृष्टिकेत्वेव सत्यम्' इत्यादिश्रुतिसत्राह—आदिरिति । यद्यदा यस्यादिरन्तश्च विवक्ष्यते तदा तत्सत्यमित्यभिधीयते श्रुत्या । परमकारणात्मनः सत्यत्वविवक्षयेत्यर्थः ॥ १८ ॥ ननु तथापि प्रकृतिपुरुषकालानामकार्यभूतानां भिन्नत्वात्कथमद्वितीयता तत्राह—प्रकृतिरिति । अस्य सतः कार्यस्योपादानं वा प्रकृतिः प्रसिद्धा यश्च तस्या आधारोऽधिष्ठाता परः पुरुषो यश्च गुणक्षोभेणाभिव्यञ्जकः कालस्तत्रितयं ब्रह्मरूपोऽहमेव न तु पृथक्, प्रकृतेः शक्तिवात्पुरुषकालयोरवस्थारूपत्वात् ॥ १९ ॥ एवं तावत्कालत्रयेऽप्यव्यभिचारित्वाद्ब्रह्मेव सत्यमिति वक्तुं तस्य सृष्टिकारणत्वेनादौ सत्त्वमुक्त्वा मध्येऽपि तस्यैव सत्त्व-

यस्तु यस्यादिरन्तश्च स वै मध्यं च तस्य सन् ॥ विकारो व्यवहारार्थो यथा तैजसपार्थिवाः ॥ १७ ॥ यदुपादाय पूर्वस्तु भावो विकुरुते परम् ॥ आदिरन्तो यदा यस्य तत्सत्यमभिधीयते ॥ १८ ॥ प्रकृतिर्ह्यस्योपादानमाधारः पुरुषः परः ॥ सतोऽभिव्यञ्जकः कालो ब्रह्म तत्रितयं त्वहम् ॥ १९ ॥ सर्गः प्रवर्तते तावत्पौर्वापर्येण नित्यशः ॥ महान् गुणविसर्गार्थः स्थित्यन्तो यावदीक्षणम् ॥ २० ॥ विराप्मयासाद्यमानो लोककल्पविकल्पकः ॥ पञ्चत्वाय विशेषाय कल्पते भुवनैः सह ॥ २१ ॥ अन्ने प्रलीयते मर्त्यमन्नं धानासु लीयते ॥ धाना भूमौ प्रलीयन्ते भूमिर्गन्धे प्रलीयते ॥ २२ ॥

मुपपाद्यान्तेऽप्यवधित्वेन सत्त्वं दर्शयिष्यन्सर्गप्रवाहरूपायाः स्थितेरवधिमाह—सर्ग इति । महान्वहुलः । पौर्वापर्येण पितृपुत्रादिरूपेण । नित्यशः अविच्छेदेन । किमर्थं प्रवर्तते तदाह—गुणेषु देहेषु विविधतया सृज्यत इति गुणविसर्गो जीवस्तदर्थस्तद्गोपप्रयोजनः । किंपर्यन्तं प्रवर्तते । यावत्स्थितेरन्तः । सोऽपि किमवधिस्तत्राह—यावदीक्षणं परमेश्वरस्य तावत् ॥ २० ॥ प्रलयं निरूपयति—विराट् ब्रह्माण्डं मया कालात्मना आसाद्यमानो व्याप्यमानो लोका-नामहरहःकल्पाः सृष्टिप्रलया विविधाः कल्पन्ते यस्मिन्स्थान्वा सस्मिन्विकल्पयतीति स तथाभूतोऽपि पञ्चत्वरूपाय विशेषाय विभागाय कल्पते योग्यो भवति । पञ्चानां भूतानामैक्यरूपस्तेषां पृष्ठाभावापत्त्या नश्यतीत्यर्थः ॥ २१ ॥ तत्र 'तस्माद्वा एतस्मादात्मन आकाशः संभूतः । आकाशाद्वायुः । वायोरग्निः । अग्ने-रापः । अन्धः पृथिवी । पृथिव्या ओषधयः । ओषधीभ्योऽन्नम् । अन्नात्पुरुषः' इति श्रुत्युक्तसृष्टिक्रमप्रातिलोभ्येन लयमाह—अन्न इति । मर्त्यं शरीरं येनोपचितं तस्मिन्नेव शतवर्षाश्रमनाष्टौ क्षीणे सति तत्रैव लीयत इत्यर्थः । अन्नं धानासु बीजमात्रावशेषं भजतीत्यर्थः । धाना भूमौ उप्ता न प्ररोहन्तीत्यर्थः । भूमिर्गन्धे संवर्तकादित्यशेषिता संकर्षणमुखाग्निना दग्धा च सती भूतसूक्ष्मरूपगन्धमात्रावशेषा भवति ॥ २२ ॥

१ सर्वविकाराणां मिथ्यात्वेऽपि । २ केषांचिन्मते अधिष्ठानकारणम् । ३ कालो निमित्तम् ।

गन्धः शतवर्षिक्रिया वृष्ट्या प्लाव्यमानोऽप्सु लीयते । एवमेवापो ज्योतिषा शोष्यमाणा रसमात्रावशेषा भवन्ति । ततो रसोऽपि तस्मिन् लीयते । ज्योतिश्च वायुनाभिभूयमानं रूपमात्रं सत्तस्मिन् लीयते ॥ २३ ॥ वायुश्च कालप्रेरितेनाम्बरेण प्रस्तः स्पर्शमात्रः संतस्मिन् । अम्बरं च भूतादिनाहंकारेण प्रस्रमानं शब्द-तन्मात्रे । तदेवं तामसाहंकारकार्यस्य शब्दपर्यन्तं लयमुक्त्वा राजसाहंकारकार्यस्याप्याह—इन्द्रियाणि स्वयोनिरिविति । स्वप्रवर्तकदेवतासु । तेषां प्रवृत्तिस्वभावत्वात्प्रवृत्तेश्च देवताधीनत्वात्तासु लय इति वाचोयुक्तिः । वस्तुतस्तु स्वकारणे राजसाहंकारे लयोऽभिप्रेतः ॥ २४ ॥ योनिरित्युद्देश्यगतत्वादेकत्वमविवक्षितम् । योनयो देवतासु मनसि । कुतः । ईश्वरे नियन्तरि, 'मनो वशेऽन्ये ह्यभवं स्म देवाः' इत्युक्तत्वात् । इन्द्रियलोक एवात्राप्यभिप्रायः । मनश्च देवताभिः सह वैकारिकेऽहंकार इत्यर्थः । तामसाहंकारकार्यवशेषितस्य शब्दस्य लयमाह—शब्दो भूतादिं तामसाहंकारमप्येति, तस्मिन् लीयत इत्यर्थः । भूतादिरित्युपलक्षणम् । त्रिविधोऽप्यहंकारो महति जडांशं विहाय ज्ञानक्रियाशक्तिमात्ररूपो भवति । कथंभूतः । प्रभुः समर्थः । सर्वजगन्मोहकत्वात् ॥ २५ ॥ स च महा-न्स्कारणेषु गुणेषु । ज्ञानक्रियाशक्तिमत्त्वाद्गुणवत्तमस्तादृग्भावं विहाय गुणमात्ररूपो भवति । तेऽप्युक्ते प्रकृतौ । साम्यावस्थां गच्छन्तीत्यर्थः । तदव्यक्तं काले

अप्सु प्रलीयते गन्ध आपश्च स्वगुणे रसे ॥ लीयते ज्योतिषि रसो ज्योती रूपे प्रलीयते ॥ २३ ॥ रूपं वायौ स च स्पर्शं लीयते सोऽपि चाम्बरे ॥ अम्बरं शब्दतन्मात्र इन्द्रियाणि स्वयोन्यपि ॥ २४ ॥ योनिर्वैकारिके सौम्य लीयते मनसीश्वरे ॥ शब्दो भूतादिमप्येति भूतादिर्महति प्रभुः ॥ २५ ॥ स लीयते महान्स्वेषु गुणेषु गुणवत्तमः ॥ तेऽप्युक्ते संप्रलीयन्ते तत्काले लीयतेऽव्यये ॥ २६ ॥ कालो मायामये जीवे जीव आत्मनि मय्यजे ॥ आत्मा केवल आत्म-स्थो विकल्पापायलक्षणः ॥ २७ ॥ एवमन्वीक्षमाणस्य कथं वैकल्पिको भ्रमः ॥ मनसो हृदि तिष्ठेत् व्योम्नीवार्को-दये तमः ॥ २८ ॥ एष सांख्यविधिः प्रोक्तः संशयग्रन्थिभेदनः ॥ प्रतिलोमानुलोमाभ्यां परावरदृशा मया ॥ २९ ॥ ॥ इति श्रीमद्भागवते महापुराणे एकादशस्कन्धे भगवदुद्धवसंवादे चतुर्विंशोऽध्यायः ॥ २४ ॥ ॥ २५ ॥

कालाधीनत्वात्तेनैकीभूयावतिष्ठते । अव्यये उपरतवृत्तौ ॥ २६ ॥ मायामये मायाप्रवर्तके ज्ञानमये वा । अत एव जीवयतीति जीवस्तस्मिन्महापुरुषे । अयं भावः—विश्वलघुर्महापुरुषस्योपकरणरूपः कालो वृत्त्यंशेन सृज्यश्चातस्तदात्मनावतिष्ठत इति । तदुक्तं सप्तमे—'कालं चरन्तं सृजतीश आश्रयं प्रधानपुंभ्यां नरदेव सत्य-कृत्' इति । दशमे च,—'योऽयं कालस्तस्य तेऽप्युक्तबन्धो चेष्टामाहुश्चेष्टे येन विश्वम् ॥ निमेषादिर्वत्सरान्तो महीयांस्तं त्वेशानं क्षेमधाम प्रपद्ये ॥' इति । जीव आत्मनि । प्रकृतेर्लीनत्वेन प्रतियोग्यभावात्परिपूर्णत्वेन सद्गुणेषु अवतिष्ठते । आत्मा चात्मस्थ एव नान्यत्र लीयते । यतः केवलो निरुपाधिः । तत्र हेतुः—विकल्पापायाभ्यां विश्वोत्पत्तिप्रलयाभ्यां लक्ष्यतेऽधिष्ठानत्वेनावधित्वेन वेति तथा सः ॥ २७ ॥ अस्य कथनस्य प्रस्तुतोपयोगमाह—एवमिति । मनसः कथं भेदनिमित्तो भ्रमः स्यात् । जातो वा कथं हृदि तिष्ठेत् ॥ २८ ॥ उपसंहरति—एष इति ॥ २९ ॥ प्रत्यक्षमिव येनेदं दर्शितं तत्त्वमात्मनः ॥ सांख्यप्रख्या-नतस्तस्यै हरये गुरवे नमः ॥ १ ॥ ॥ इति श्रीमद्भागवते महापुराणे एकादशस्कन्धे भावार्थदीपिकायां टीकायां चतुर्विंशोऽध्यायः ॥ २४ ॥ ॥

१ तस्मिन् ज्योतिषि । २ तस्मिन्वायौ रूपतन्मात्रे । ३ आकाशे । ४ तेषामिन्द्रियाणाम् । ५ स्वयोन्यपि राजसाहंकारवृत्तिषु । ६ 'अप्यये' इति पाठः । ७ अन्वीक्षमाणस्य विचारयतः । ८ प्रस्तुते द्वन्द्वसहने उपयोगमुपकारताम् ।

पञ्चविंशे स्वनैर्गुण्यप्रतिपत्तये निरूप्यते ॥ चित्तप्रभवसत्त्वादिगुणवृत्तिरनेकधा ॥ १ ॥ प्रकृतिपुरुषविवेकज्ञानवतोऽपि यावत्प्रयत्नविशेषेण गुणप्रयवृत्तिजयो न स्यान्न तावद्बुद्धोपरमोऽतस्तज्जयोपायगुणवृत्तिनिरूपणार्थमाह—गुणानामिति । सह मिश्रीभूय वर्तमानाः समिश्राः न समिश्रा असमिश्रास्तेषां विभक्तानां गुणानां मध्ये येन गुणेन यथा यादृशो भवेत्तदिदं कथयतो मत्तो निबोधेत्यर्थः ॥ १ ॥ तत्र सत्त्ववृत्तीराह—शम इति । शमो मनोनिग्रहः । दमो बाधेन्द्रियनिग्रहः । तितिक्षा सहिष्णुत्वम् । ईक्षा विवेकः । तपः स्वधर्मवर्तित्वम् । स्मृतिः पूर्वापरानुसंधानम् । तुष्टिर्यथालाभसंतोषः । त्यागो व्ययशीलता । अस्पृहा विषयेषु वैराग्यम् । श्रद्धा आस्तिक्यं गुर्वादपि । हीरनुचिते कर्मणि लज्जा तेषामनवलोकनम् । दया दानम्, 'दय दानगतिरक्षणे' इति स्मरणात् । आदिशब्देनार्जवविनयादि । स्वनिर्वृतिरात्मरतिः ॥ २ ॥ रजसो वृत्तीराह—कामोऽभिलाषः । ईहा व्यापारः । मदो दर्पः । तृष्णा लाभे सत्यप्यसंतोषः । क्षमो गर्वः । आशीर्धानाद्यभिलाषेण देवतादिप्रार्थनम् । भिदा अहमन्य इति भेदबुद्धिः । सुखं विषयभोगः । मदोत्साहो मदेन युद्धाद्यभिनिवेशः । यशःप्रीतिः स्तुतिप्रियता । हास्यमुपहासः । वीर्यं प्रभावाविष्कारः । बलेनोद्यमो न्यायेनोद्यमः सात्त्विक एव ॥ ३ ॥ तमोवृत्तीराह—क्रोध इति । क्रोधोऽसहिष्णुता । लोभो

॥ श्रीभगवानुवाच ॥ गुणानामसमिश्राणां पुमान्येन यथा भवेत् ॥ तन्मे पुरुषवर्येदमुपधारय शंसतः ॥ १ ॥ शमो दमस्ति तिक्षेक्षा तपः सत्यं दया स्मृतिः ॥ तुष्टिस्त्यागोऽस्पृहा श्रद्धा हीर्दयादिः स्वनिर्वृतिः ॥ २ ॥ काम ईहा मद-
स्तृष्णा स्तम्भ आशीर्भिदा सुखम् ॥ मदोत्साहो यशःप्रीतिर्हास्यं वीर्यं बलोद्यमः ॥ ३ ॥ क्रोधो लोभोऽनृतं हिंसा याच्ञा
दम्भः क्लमः कलिः ॥ शोकमोहौ विषादार्तौ निद्राशा भीरनुद्यमः ॥ ४ ॥ सत्त्वस्य रजसश्चैतास्तमसश्चानुपूर्वशः ॥ वृत्तयो
वर्णितप्रायाः संनिपातमथो शृणु ॥ ५ ॥ संनिपातस्त्वहमिति ममेत्युद्धव या मतिः ॥ व्यवहारः संनिपातो मनोमा-
त्रेन्द्रियासुभिः ॥ ६ ॥ धर्मे चार्थे च कामे च यदासौ परिनिष्ठितः ॥ गुणानां संनिकर्षोऽयं श्रद्धारतिधनावहः ॥ ७ ॥

व्ययपराङ्मुखता । अनृतमशास्त्रीयं प्रमाणमिति भाषणम् । हिंसा द्रोहः । याच्ञा प्रार्थना । दम्भो धर्मध्वजित्वम् । क्लमः श्रमः । कलिः कलहः । शोकमोहौ अनुशोचनं भ्रमश्च । विषादार्तौ दुःखं दैन्यं च । निद्रा तन्द्रा । आशा मे इदं भविष्यतीत्यन्वीक्षा । भीर्भयम् । अनुद्यमो जाड्यम् ॥ ४ ॥ अनुपूर्वशः क्रमेणैताः श्लोकत्रयोक्ता वर्णितप्रायाः । अन्या अप्यूषा इति भावः ॥ ५ ॥ विभक्तानां गुणानां वृत्तयो वर्णिताः, मिश्राणामाह—संनिपात इति त्रिभिः । अहं ममेति ममतानुपक्तसर्ववृत्तिसामानाधिकरण्यदर्शनात्संनिपातजत्वम् । अहं शान्तः कामी क्रोधीत्यादि । तथा मम शान्तिरस्ति कामः क्रोध इत्यादि द्रष्टव्यम् । तत्पूर्वकः सर्वो व्यवहारश्च संनिपातकार्यमित्याह—व्यवहार इति । अत्र हेतुः—मनश्च मात्राणि चेन्द्रियाणि चासवश्च तैः । मनआदीनां सात्त्विकतामसराजसत्त्वचैर्व्यवहारः संनिपातज इति भावः ॥ ६ ॥ असौ पुरुषो यदा धर्मादिषु परिनिष्ठितो भवति तदायं त्रिषु निष्ठारूपः संनिकर्षः संनिपातकार्यम् । धर्मादीनां सत्त्वतमोरजःकार्यत्वाद्विषयतः संनिपातजत्वमुक्तम् । फलतश्च तथात्वमाह—श्रद्धारतिधनानि सत्त्वरजस्तमोमयान्यावहतीति तथा ॥ ७ ॥

१ प्रतिपत्तये प्रतिपादनाय । २ निष्ठाया विषयो धर्मादिस्तस्य सत्त्वादिकार्यत्वात्तन्निष्ठाया अपि संनिपातजत्वम् ।

धर्मेनिष्ठायामेव संनिपातं दर्शयति—प्रवृत्तिलक्षणे काम्यधर्मे यदा पुंसो निष्ठा भवति । तथा पुमान् यदा गृहाश्रमे एवासक्तस्तिष्ठेत् । अनु पश्चात्स्वधर्मे च नित्यनैमित्तिके तिष्ठेत्सापि समितिः संनिपातः । हि यस्मात्काम्यधर्मगृहासक्तस्त्वधर्मा रजस्तमःसत्त्वमया इत्यर्थः ॥ ८ ॥ तदेवं मिश्रामिश्रगुणवृत्तीः प्रदर्श्येदानीं पुमान्येन यथा भवेदिति यदुक्तं तद्दर्शयति—पुरुषमिति त्रिभिः ॥ ९ ॥ १० ॥ हिंसां शत्रुमरणादिकमाशस्य यो भजेत् तामसं विद्यात् । एतेर्गुणैरेवंभूतो भवतीति तात्पर्यार्थः ॥ ११ ॥ ननु तवापि गुणवशेन कर्तृत्वाविशेषात्केन विशेषेण त्वं सेव्यो जीवस्तु सेवक इति नियमो यतो मां भजेतेति वारंवारमुच्यते तत्राह—सत्त्वमिति । जीवस्यैव, न मे । कुतः । यतश्चित्तजाः जीवोपाधौ चित्तेऽभिव्यज्यन्तेऽतो यैः स एव बध्यते । कीदृशः । भूतानां देहरूपाणामन्येषां च मध्ये सज्जमानः । अहं त्वसज्जमानो गुणनियन्तृत्वेन सृष्ट्यादिकर्तापि नित्यमुक्तोऽतो महान्विशेष इति भावः । यद्वा, भूतानामपञ्चीकृतानां यत्कार्यभूतं चित्तम् । 'अन्नमयं हि सौम्य मनः' इति श्रुतेः । तत्प्रभवाः । अतो भूतोपहितस्य जीवस्यैवेति । अन्यत्समानम् ॥ १२ ॥ तदेवं मिश्रामिश्रगुणकार्याणि

प्रवृत्तिलक्षणे निष्ठा पुमान्यर्हि गृहाश्रमे ॥ स्वधर्मे चानुतिष्ठेत् गुणानां समितिर्हि सा ॥ ८ ॥ पुरुषं सत्त्वसंयुक्तमनु-
मीयाच्छमादिभिः ॥ कामादिभी रजोयुक्तं क्रोधाद्यैस्तमसा युतम् ॥ ९ ॥ यदा भजति मां भक्त्या निरपेक्षः स्वकर्म-
भिः ॥ तं सत्त्वप्रकृतिं विद्यात्पुरुषं स्त्रियमेव वा ॥ १० ॥ यदा आशिष आशास्य मां भजेत् स्वकर्मभिः ॥ तं रजःप्रकृतिं
विद्याद्विसामाशास्य तामसम् ॥ ११ ॥ सत्त्वं रजस्तम इति गुणा जीवस्य नैव मे ॥ चित्तजा यैस्तु भूतानां सज्जमानो
निबध्यते ॥ १२ ॥ यदेतरौ जयेत्सत्त्वं भास्वरं विशदं शिवम् ॥ तदा सुखेन युज्येत धर्मज्ञानादिभिः पुमान् ॥ १३ ॥
यदा जयेत्तमः सत्त्वं रजः सङ्गं भिदा बलम् ॥ तदा दुःखेन युज्येत कर्मणा यशसा श्रिया ॥ १४ ॥ यदा जयेद्भजः
सत्त्वं तमो मूढं लयं जडम् ॥ युज्येत शोकमोहाभ्यां निद्रया हिंसयाशया ॥ १५ ॥ यदा चित्तं प्रसीदेत् इन्द्रि-
याणां च निर्वृतिः ॥ देहेऽभयं मनोऽसङ्गं तत्सत्त्वं विद्धि मत्पदम् ॥ १६ ॥

प्रदर्श्येदानीमेकैकगुणोद्रेककार्याणि दर्शयति—यदेति सप्तदशभिः । यदेतरौ गुणौ जयेदभिभवेत् । भास्वरं प्रकाशकम् । विशदं स्वच्छम् । शिवं शान्तम् । शिवत्वविशदत्वभास्वरत्वानां यथाक्रमं सुखधर्मज्ञानहेतुत्वाच्च तैर्युज्येत । आदिशब्दाच्छममदमादिभिश्च ॥ १३ ॥ तमः सत्त्वं च कर्मभूतम् । रजः कर्तृ । सङ्गं सङ्गहेतुः । भिदा भेदहेतुः । बलं प्रवृत्तिस्वभावम् । अतः सङ्गहेतुत्वाद्यशसा श्रिया युज्येत । तत्कामः पुमान्भवतीत्यर्थः । भिदाहेतुत्वाद्दुःखेन युज्येत, 'द्वितीयाद्वै भयं भवति' इति श्रुतेः । बलहेतुत्वात्कर्मणा युज्येत ॥ १४ ॥ यदा रजः सत्त्वं च कर्मभूतं तमः कर्तृ जयेत् । मूढं विवेकभ्रंशकम् । लयमावरणात्मकम् । जडमनुद्यमात्मकम् । अतो मूढत्वाच्छोकमोहहिंसाभिर्लयतान्निद्रया जडत्वादुद्यमाभावेन केवलमाशया युज्येतेति द्रष्टव्यम् । 'जन' इति पाठे लयात्मकमेव निद्राशयोर्हेतुः ॥ १५ ॥ किंच, यदा चित्तं प्रसीदेत् स्वच्छं भवेत् । निर्वृतिरुपरतिः । तत्तदा मत्पदं मदुपलब्धिस्थानं सत्त्वमुद्रिक्तं विद्धि ॥ १६ ॥

यदा पुनः क्रियया विकुर्वन्विकारं प्राप्नुवन् आधीर्भवति, आ समन्ताद्विहिसा धीर्यस्य सः । चेतसां बुद्धीन्द्रियाणामनिर्वृत्तिरनुपरतिः गात्राणि कर्मेन्द्रियाणि तेषामस्वास्थ्यं विकाराधिक्यं मनो भ्रान्तं चञ्चलं तदा रज उत्कटं निशामय जानीहीति ॥ १७ ॥ यदा सीदत्तिरोभवचेतसो ग्रहणे चिदाकारपरिणामेऽक्षमं सच्चित्तं विलीयेत । मनोऽपि संकल्पात्मकं नष्टं लीनम् । तमोऽज्ञानं ग्लानिर्विषादश्च भवति । तत्तदा तम उत्कटमुपधारय विद्धि ॥ १८ ॥ किंच, एधमान इति । इन्द्रियाण्येव निवृत्तिप्रवृत्तिमोहस्वभावानि देवासुररक्षांसि । यद्वा, प्रसङ्गादाधिदैविकानां गुणानामुत्कर्षकार्याण्युक्तानीति ज्ञेयम् ॥ १९ ॥ गुणोत्कर्षतोऽवस्थाभेदं दर्शयति—सत्त्वादिति । प्रसङ्गान्निर्गुणावस्थामाह—तुरीयं चतुर्थमवस्थान्तरं नाम त्रिषु जागरणादिषु संततमेकरूपमात्मतत्त्वमेवेत्यर्थः ॥ २० ॥ गुणोत्कर्षद्वारेण तत्तत्कर्मफलनिष्ठां दर्शयति—उपर्युपरि । ब्राह्मणा वेदानुष्ठानयुक्ताः । ‘आब्रह्मण’ इति पाठे ब्रह्मलोकमभिव्याप्य । आमुख्यात्स्थावरान-

विकुर्वन् क्रियया चाधीरनिर्वृत्तिश्च चेतसाम् ॥ गात्रास्वास्थ्यं मनो भ्रान्तं रज एतैर्निशामय ॥ १७ ॥ सीदच्चित्तं विलीयेत चेतसो ग्रहणेऽक्षमम् ॥ मनो नष्टं तमो ग्लानिस्तमस्तदुपधारय ॥ १८ ॥ एधमाने गुणे सत्त्वे देवानां बलमेधते ॥ असुराणां च रजसि तमस्युद्धव रक्षसाम् ॥ १९ ॥ सत्त्वाज्जागरणं विद्याद्रजसा स्वप्नमादिशेत् ॥ प्रस्वापं तमसा जन्तोस्तुरीयं त्रिषु संततम् ॥ २० ॥ उपर्युपरि गच्छन्ति सत्त्वेन ब्राह्मणा जनाः ॥ तमसाधोऽध आमुख्या-द्रजसान्तरचारिणः ॥ २१ ॥ सत्त्वे प्रलीनाः स्वयान्ति नरलोकं रजोलयाः ॥ तमोलयास्तु निरयं यान्ति मामेव निर्गुणाः ॥ २२ ॥ मदर्पणं निष्फलं वा सात्त्विकं निजकर्म तत् ॥ राजसं फलसंकल्पं हिंसाप्रायादि तामसम् ॥ २३ ॥ कैवल्यं सात्त्विकं ज्ञानं रजो वैकल्पिकं च यत् ॥ प्राकृतं तामसं ज्ञानं मन्निष्ठं निर्गुणं स्मृतम् ॥ २४ ॥ वनं तु सात्त्विको वासो ग्रामो राजस उच्यते ॥ तामसं द्यूतसदनं मन्निष्ठं तु निर्गुणम् ॥ २५ ॥ ॥ ॥

भिव्याप्य । अन्तरचारिणो मनुष्या एव भवन्ति ॥ २१ ॥ देहादुत्क्रान्तिकालीनगुणोत्कर्षफलमाह—सत्त्वे बृद्धे सति प्रलीना मृताः । रजोलयाः रजसि प्रवृद्धे सति लयो येषां ते । एवं तमोलया इत्यपि । निर्गुणा इत्यत्र तु लयशब्दानुपादानाज्जीवन्तोऽपि निर्गुणाश्चेन्मामेव यान्तीत्यर्थः ॥ २२ ॥ इदानीं गुणोत्कर्ष-कृतमेव तत्तत्फलसाधनकर्मत्रैविध्यमाह—मदर्पणं मत्प्रीत्युद्देशेन कृतं निष्फलं केवलं दासभावेनैव कृतं यन्निजं कर्म नित्यादि तत्सात्त्विकम् । फलं संकल्प्यते-ऽस्मिंस्तत् । हिंसाप्रायं हिंसोद्देशेन कृतं हिंसाबहुलं च । आदिशब्दाद्भ्रमात्सर्वादिकृतम् ॥ २३ ॥ इदानीं सगुणनिर्गुणभेदेन ज्ञानादीनां चातुर्विध्यमाह—कैवल्यं देहादिव्यतिरिक्तात्मविषयम् । वैकल्पिकं देहाद्यर्थव्यतिरिक्तात्मविषयं यत्तद्रजो राजसम् । प्राकृतं बालमूकादिज्ञानतुल्यम् । मन्निष्ठं परमेश्वरविषयम् ॥ २४ ॥ वनं विविक्तवात्सात्त्विको वासः, भगवन्निष्ठं तु साक्षात्तदाविर्भावान्निर्गुणं स्थानम् ॥ २५ ॥ ॥ ॥

१ स्वर्गादिकर्माधिकृत्य दीन्यतां देवादीनां च । २ आमुख्यादिति । आमुख्योऽतिविहियो लोकः आ समन्तात्कार्त्त्येनामुख्यः तमभिव्याप्य आमुख्यादिति तत्राङ्गः प्रलेपादिति वीर० । ३ उक्रान्तिर्मरणम् । ४ कैवल्यं केवलजीवात्मविषयम् । ५ वैकल्पिकं द्वैतमिदं सत्यमसत्यं वा । जीवा नित्या अनित्या वेदादिविकल्पभवम् । ‘देहादिविषयम्’ इति पाठः कश्चित् ।

कारकः कर्ता । असङ्गी अनासक्तः । रागान्धोऽलभनिवेशवान् । स्मृतिविभ्रष्टोऽनुसन्धानशून्यः । मदपाश्रयो मदेकशरणः । स हि निरहंकारत्वाग्निर्गुणः ॥ २६ ॥ अधर्मे धर्मे इति या श्रद्धा ॥ २७ ॥ पथं हितम् । पूतं शुद्धम् । अनायस्समनायासतः प्राप्तम् । आहार्यं भक्ष्यभोज्यादि । इन्द्रियाणां प्रेष्ठं भोग-काले सुखदं कटुम्ललवणादि । आर्तिदाशुचि दैन्यकरमशुद्धं च । चशब्दान्मन्निवेदितं निर्गुणमित्यभिप्रेतम् ॥ २८ ॥ आमोत्यं सुखम् । मदपाश्रयमि-त्यपि त्वन्तत्पदार्थविषयत्वेन ज्ञानवदेव द्रष्टव्यम् ॥ २९ ॥ उक्तं संसारहेतुभूतं त्रैगुण्यमुपसंहरति द्वाभ्याम्—द्रव्यं पथ्यपूतादि । (देशो वनग्रामादिः ।) फलं सात्त्विकं सुखमित्यादि । कालो यदा भजेत मां भक्त्या यदेतौ जयेदित्यादिना योऽर्थादुक्तः । ज्ञानं कैवल्यं सात्त्विकं ज्ञानमित्यादि । कर्म मदर्पण-मित्यादि । कारकः सात्त्विकः, कारकोऽसङ्गीत्यादिः । श्रद्धा सात्त्विक्याध्यात्मिकीत्यादिः । अवस्था सत्त्वाज्जागरणमित्यादिः । आकृतिरुपर्युपरि गच्छन्ती-

सात्त्विकः कारकोऽसङ्गी रागान्धो राजसः स्मृतः ॥ तामसः स्मृतिविभ्रष्टो निर्गुणो मदपाश्रयः ॥ २६ ॥ सात्त्विक्याध्यात्मिकी श्रद्धा कर्मश्रद्धा तु राजसी ॥ तामस्यधर्मे या श्रद्धा मत्सेवायां तु निर्गुणा ॥ २७ ॥ पथं पूतमना-यस्तमाहार्यं सात्त्विकं स्मृतम् ॥ राजसं चेन्द्रियप्रेष्ठं तामसं चार्तिदाशुचि ॥ २८ ॥ सात्त्विकं सुखमात्मोत्थं विष-योत्थं तु राजसम् ॥ तामसं मोहदैर्न्योत्थं निर्गुणं मदपाश्रयम् ॥ २९ ॥ द्रव्यं देशः फलं कालो ज्ञानं कर्म च कारकः ॥ श्रद्धावस्थाकृतिर्निष्ठा त्रैगुण्यः सर्वे एव हि ॥ ३० ॥ सर्वे गुणमया भावाः पुरुषाव्यक्तधिष्ठिताः ॥ दृष्टं श्रुतमनु-ध्यातं बुद्ध्या वा पुरुषर्षभ ॥ ३१ ॥ एताः संसृतयः पुंसो गुणकर्मनिबन्धनाः ॥ येनेमे निर्जिताः सौम्य गुणा जीवेन चित्तजाः ॥ ३२ ॥ भक्तियोगेन मन्निष्ठो मद्भावाय प्रपद्यते ॥ तस्माद्देहमिमं लब्ध्वा ज्ञानविज्ञानसंभवम् ॥ ३३ ॥ गुणसङ्गं विनिर्धूय मां भजन्तु विचक्षणाः ॥ निःसङ्गो मां भजेद्विज्ञानप्रमत्तो जितेन्द्रियः ॥ ३४ ॥ रजस्तमश्चा-भिजयेत्सत्त्वसंसेवया मुनिः ॥ सत्त्वं चाभिजयेद्युक्तो नैरपेक्ष्येण शान्तधीः ॥ ३५ ॥ ॥ ॥

त्यादिनोक्ता देवत्वादिरूपा । निष्ठा सत्त्वे प्रलीनाः स्वयान्तीत्यादिनोक्तः स्वर्गादिः । एवं सर्वोऽप्ययं भावस्त्रैगुण्यस्त्रिगुणात्मकः ॥ ३० ॥ न केवलमेष एव किंतु यावन्तः पुरुषाव्यक्तधिष्ठितास्ते सर्वे भावा गुणमया एव । तत्प्रपञ्चः—दृष्टमिति ॥ ३१ ॥ इदानीमुक्तं त्रैगुण्यस्य संसारहेतुत्वमनुबद्धं तन्निर्जयान्मोक्ष-इत्याह—एता इति सार्धेन । येन निर्जिताः स पश्चादविक्षिप्तेन भक्तियोगेन मन्निष्ठः सन् मद्भावाय मोक्षाय प्रपद्यते योग्यो भवति ॥ ३२ ॥ तस्माद्विवेकि-नामिदमेव युक्तमित्याह—तस्मादिति । ज्ञानविज्ञानयोः संभवो यस्मिंस्तमिमं नरदेहम् ॥ ३३ ॥ भजनप्रकारमाह—निःसङ्ग इति सार्धेन ॥ ३४ ॥ सत्त्वसं-सेवया ‘सात्त्विकान्येव सेवेत पुमान्सत्त्वविवृद्धये’ इति प्रागुक्त्या । नैरपेक्ष्येणोपशमात्मकेन सत्त्वेनैव ॥ ३५ ॥ ॥ ॥

१ कारक इत्यत्र तद्विशेषणीभूतक्रियायामेव तात्पर्यं न तदाश्रये द्रव्ये । तच्छरीरस्य गुणत्रयपरिणामत्वात् दीपि० । २ आध्यात्मिकी वेदान्तशास्त्रविषयिणी । ३ भावाः पदार्थाः ।

एवं च सति मां प्राप्नोतीत्याह—संपद्यत इति । जीवं जीवत्वकारणं लिङ्गशरीरम् । मां प्राप्तस्य न पुनः संसार इत्याह—जीव इति । न बहिर्विषयभोगेन नान्तरस्तत्संरणेन ॥ ३६ ॥ गुणकृतमनुसंसरणप्रथामजितपुण्यकथाकथनादिभिः ॥ ध्रुवत भक्तिरसेन विवेकिनो न हि पुनः सुलभं जनुरीदृशम् ॥ १ ॥ इति श्रीमद्भागवते महापुराणे एकादशस्कन्धे भावार्थदीपिकायां टीकायां पञ्चविंशोऽध्यायः ॥ २५ ॥ ॥ धृ ॥ ॥ षड्विंशे योगनिष्ठाया विधातो दुष्टसङ्गतः ॥ साधुसङ्गेन तन्निष्ठापराकाष्ठेति वर्ण्यते ॥ १ ॥ योगिनो योगविग्रहः सङ्गतः संभवेदिति ॥ सर्वथा तन्निवृत्त्यर्थमेलगीतं वितन्यते ॥ २ ॥ 'निःसङ्गो मां भजेद्विद्वानप्रमत्तो जितेन्द्रियः' इत्युक्तं, तत्र विपक्षेऽनर्थं कथयिष्यन् जीवमुक्तस्यापि तर्हि सङ्गो दुर्वार इत्यनर्थः स्यादित्याशङ्क्योक्तानुवादपूर्वकं परिहरति सार्धभ्याम्—मल्लक्षणं मत्स्वरूपं लक्ष्यते येन तमिमं नरदेहं लब्ध्वा मद्धर्मं भक्तिलक्षणे आस्थितः सन्नात्मस्थमात्मस्थं नियन्तृत्वेन स्थितं परमानन्दरूप-मात्मानं मां समुपैति सम्यक्प्राप्नोति ॥ १ ॥ न चैवंभूतस्य विषयसङ्गो नामास्तीत्याह—गुणमय्येति । गुणमयी या जीवयोनिर्जीवोपाधिसंयुता विमुक्तो गुणेषु

संपद्यते गुणैर्मुक्तो जीवो जीवं विहाय माम् ॥ जीवो जीवविनिर्मुक्तो गुणैश्चाशयसंभवैः ॥ मयैव ब्रह्मणा पूर्णो न बहिर्नान्तरश्वरेत् ॥ ३६ ॥ इति श्रीमद्भागवते महापुराणे एकादशस्कन्धे भगवदुद्धवसंवादे पञ्चविंशोऽध्यायः ॥ २५ ॥ ॥ श्रीभगवानुवाच ॥ मल्लक्षणमिमं कायं लब्ध्वा मद्धर्म आस्थितः ॥ आनन्दं परमात्मानमात्मस्थं समुपैति माम् ॥ १ ॥ गुणमय्या जीवयोन्या विमुक्तो ज्ञाननिष्ठया ॥ गुणेषु मायामात्रेषु दृश्यमानेष्ववस्तुतः ॥ वर्तमानोऽपि न पुमान्यु-ज्यते वस्तुभिर्गुणैः ॥ २ ॥ सङ्गं न कुर्यादसतां शिश्रोदरतृपां क्वचित् ॥ तस्यानुगस्तमस्यन्धे पतत्यन्धानुगान्धवत् ॥ ३ ॥ ऐलः सम्राडिमां गाथामगायत बृहच्छ्रुवाः ॥ उर्वशीविरहान्मुह्यन्निर्विण्णः शोकसंयमे ॥ ४ ॥ त्यक्त्वात्मानं व्रजन्तीं तां नम्र उन्मत्तवन्नपः ॥ विलपन्नन्वगाञ्जाये घोरे तिष्ठेति विह्वलः ॥ ५ ॥ ॥ ॥

वर्तमानोऽपि तैर्न युज्यते सङ्गं न प्राप्नोति । अत्र हेतुः—अवस्तुभिः । नन्ववस्तुभिरप्यन्ये युज्यमाना दृश्यन्ते तत्राह—अवस्तुत्वेन दृश्यमानेषु ॥ २ ॥ तथापि सङ्गं वर्जयेदित्याह—सङ्गमिति । असतां लक्षणमाह—शिश्रोदरे तर्पयन्तीति शिश्रोदरतृपस्तेषां क्वचित्कदाचिदपि, आस्तां तावद्ब्रह्मणा सङ्गः, किंतु तस्यैकस्याप्यनुगोऽनुवर्ती अन्धमनुगच्छति योऽन्धस्तद्वत् ॥ ३ ॥ अत्रेतिहासमाह—ऐलः पुरुरवाः । सम्राट् चक्रवर्ती । बृहच्छ्रुवः कीर्तिर्यस्य सः । उर्वशीविरहात्प्रथमं मुह्यन् पश्चात्कुरुक्षेत्रे तां समागम्य गन्धर्वदत्तेनाग्निना देवानिष्ट्वा पुनरुर्वशीलोकं प्राप्य शोकसंयमे शोकापगमे सति ततो निर्विण्णः सन्निमां गाथामगायतेति नवमस्कन्धानुसारेण द्रष्टव्यम् ॥ ४ ॥ प्राक्तनीं मोहावस्थामाह—त्यक्त्वेति । आत्मानं राजानं त्यक्त्वा । अथवा शय्यायामात्मानं त्यक्त्वा व्रजन्तीम् । घोरे तिष्ठेति 'हंये जाये मनसा तिष्ठ घोरे वचांसि मिश्रा कृणवावहै नु ॥ न नौ मन्त्रा अनुदितास एते मयस्करन्परतरे च नाहन्' इत्येवं मन्त्रैर्विलपन् ॥ ५ ॥

१ विपक्षे सङ्गकरणे । २ आत्मन्येव जीवस्वरूप एव । ३ विह्वलो विह्वलः । ४ तच्छ्रुत्वा पूर्वप्रक्रान्तानुवादकत्वादेकवचनानुपपत्तिमाशङ्क्य व्याचष्टे—आत्मासिति । ५ मन्त्रार्थः—ह्ये अये इति कोमलामश्रुणे । मनसा भावेन घोरे क्रूरचित्ते आवां मिश्रा मिश्री भूत्वा वचांसि प्रेमालापान् कृणवावहै करवाव । नु अहो नौ आवयोर्मन्त्रा एते अनुदितासः अनिन्दिता अव्यक्ता न सन्ति । हे मयस्करन् प्रीतिमति, परतरे पूर्वकृताश्च मन्त्रा नाहन् न नष्टा बभूवुः । इति ।

वैष्णवे कारणमाह—कामानिति । वर्षाणां यामिनी रात्रीर्यान्तीरपयान्तीः अयान्तीरागामिनीः । उर्वश्या आकृष्टा चेतना यस्य सः ॥ ६ ॥ तस्य गन्धर्वलोके प्राप्तस्य बहुकालमुर्वशीसंभोगानन्तरं निर्विण्णस्य गाथामाह अष्टादशभिः । तत्राष्टभिरनुतापः प्रपश्यते—अहो इति । यतो मया इमे अहोरात्ररूपा आयुःखण्डा न स्मृताः ॥ ७ ॥ तदेवाह—नाहमिति । अभिनिर्मुक्तो मयि रममाणेऽस्तं गतोऽभ्युदितो वा सूर्य इति । अमुया उर्वश्या वञ्चितः । वत खेदे । उतापि । वर्षपूगानामपि गतान्यहानि न वेदेति ॥ ८ ॥ येन संभोहेन । आत्मा देहः क्रीडामृगवदधीनः ॥ ९ ॥ ननु प्रणयकुपिताया अनुनयार्थमधीनता युक्तैव, सत्यम्, न त्वत्र तदस्तीत्याह—सपरिच्छदं राज्यादिसहितमीश्वरं चक्रवर्तिनं तृणमिव त्यक्त्वा यान्तीमप्यन्वगममनुगतोऽसि ॥ १० ॥ किंच, मम प्रभावाद्यभिमानो दृष्टव्येत्याह—कुतस्तस्य मे तेजो बलम् । खरो यथा पादताडितोऽपि खरीमनुगच्छति तद्वत् ॥ ११ ॥ एवंभूतस्य सर्वं साधनं व्यर्थ-

कामानतृप्तोऽनुजुषन्धुलुकान्वर्षयामिनीः ॥ न वेद यान्तीर्नायान्तीरुर्वश्याकृष्टचेतनः ॥ ६ ॥ ॥ ऐल उवाच ॥ अहो मे मोहविस्तारः कामकश्मलचेतसः ॥ देव्या गृहीतकण्ठस्य नायुःखण्डा इमे स्मृताः ॥ ७ ॥ नाहं वेदाभिनिर्मुक्तः सूर्यो वाभ्युदितोऽमुया ॥ सुषितो वर्षपूगानां बताहानि गतान्युत ॥ ८ ॥ अहो मे आत्मसंभोहो येनात्मा योषितां कृतः ॥ क्रीडामृगश्चक्रवर्ती नरदेवशिखामणिः ॥ ९ ॥ सपरिच्छदमात्मानं हित्वा तृणमिवेश्वरम् ॥ यान्तीं स्त्रियं चान्वगमं नम्र उन्मत्तवद्बुद्धम् ॥ १० ॥ कुतस्तस्यानुभावः स्यात्तेज ईशत्वमेव वा ॥ योऽन्वगच्छं स्त्रियं यान्तीं खरवत्पादताडितः ॥ ११ ॥ किं विद्यया किं तपसा किं त्यागेन श्रुतेन वा ॥ किं विविक्तेन मौनेन स्त्रीभिर्यस्य मनो हृतम् ॥ १२ ॥ स्वार्थस्याकोविदं धिङ्मां मूर्खं पण्डितमानिनम् ॥ योऽहमीश्वरतां प्राप्य स्त्रीभिर्गोखरवञ्चितः ॥ १३ ॥ सेवतो वर्षपूगान्मे उर्वश्या अधरासवम् ॥ न तृप्यत्यात्मभूः कामो वह्निराहुतिभिर्यथा ॥ १४ ॥ पुंश्चल्यापहतं चित्तं को न्वन्यो मोचितुं प्रभुः ॥ आत्मारामेश्वरमृते भगवन्तमधोक्षजम् ॥ १५ ॥ बोधितस्यापि देव्या मे सूक्तवाक्येन दुर्मतेः ॥ मनोगतो महामोहो नापयात्यजितात्मनः ॥ १६ ॥

मित्याह—किमिति । त्यागेन संन्यासेन । विविक्तेन एकान्तसेवया । मौनेन वाङ्मयेन ॥ १२ ॥ अनुतप्तः सन्नात्मानं निन्दति द्वाभ्याम्—स्वार्थस्येति । अकोविदमज्ञातारम् । गोखरवत् गौरिव खर इवेति ॥ १३ ॥ अधरासवं सेवमानस्यात्मभूर्मनसिजः पुनःपुनरुद्धवन् ॥ १४ ॥ एवमष्टभिर्निर्वेदो निरूपितः, इदानीं तस्य विवेकमाह दशभिः—पुंश्चल्येति । अयं भावः—कर्मभिर्देवानिष्ट्वा दुःखमेव प्राप्तोऽसि, अतः परमेश्वरमेव भजेयमिति ॥ १५ ॥ परमेश्वर-प्रसादं विना देवैरुपदिष्टादपि वेदवाक्यान्मोहो न निवर्तत इत्याह—बोधितस्यापीति । देव्या उर्वश्या सूक्तवाक्येन यथार्थवचनेन,—'पुरुरवो मा मृथा मा प्रतप्तो मा त्वा वृकासो अशिवास उक्षन् ॥ न वै क्षैणानि सख्यानि सन्ति सालावृकाणां हृदयान्येता' इत्यनेन ॥ १६ ॥ ॥

१ 'न वेद यन्तीर्नोयन्तीः' इति मूले टीकायां च पाठः । २ हे पुरुरवः, त्वं मा मृथा मा म्रियस्व मा प्रतप्तः मद्विरहेण मा प्रतप्तो भव । अशिवासः अमङ्गला वृकासः इन्द्रियलक्षणं वृकाः त्वा त्वां मा उक्षन् मा भक्षयेयुः । इन्द्रियवशो मा भवेत्यर्थः । क्षैणानि स्त्रीसंबन्धीनि सख्यानि विश्वासाः न सन्ति तासु विश्वासो न कार्यः । यत एता एतासां स्त्रीणां हृदयानि सालावृकाणां शुनामिव नवनवाक्रीणि इति मन्त्रार्थः ।

पूर्वं पुंश्चल्यापहतं चित्तमित्यादिना तस्या अपकारोऽनुस्मृतः, इदानीं ममैवायमपराध इत्याह—किमेतयेति । नोऽस्माकं कामिनामेतया किमपकृतम्, न किंचिदपि । यथा रज्जुस्वरूपाविदुषो रज्जुद्रष्टुः पुंसस्तस्यां सर्पकल्पनया खिद्यतोऽपि रज्ज्वा किमपि नापकृतं तद्वत् । यद्यस्माद्योऽहमेवंभूतः त एवाजितेन्द्रियत्वादपराधीत्यर्थः ॥ १७ ॥ ननु तथापि सैव सौगन्ध्यप्रेमादिगुणैः संमोहमूलमित्याशङ्क्य, तेऽपि स्वमतिपरिकल्पिता एवेत्याह चतुर्भिः—कायमिति । मलीमसोऽतिमलिनः । सुमनसां कुसुमानामिव गन्धसौकुमार्यादिसौमनस्यं शोभनमनोभावो वा ॥ १८ ॥ ममत्वमपि तस्मिन्परिकल्पितमेवेत्याह—पित्रोः किं स्वं कायः जनकत्वात् । नु वितर्कं । भार्याया वा भोगप्रदत्वात् । अत्रानुपयुक्तमप्येतस्यायतुल्यत्वादुक्तम् । स्वामिनो वाऽधीनत्वात् । अग्नेर्वा अन्त्येष्ट्यां तदाहुतित्वात् । श्वश्रुयोर्वा भक्ष्यत्वात् । किं वात्मनः । तत्कृतशुभाशुभभागित्वात् । सुहृदां वा उपकारित्वात् । एवं यो न निश्चीयते ॥ १९ ॥ तुच्छा कृमि-

किमेतया नोऽपकृतं रज्ज्वा वा सर्पचेतसः ॥ रज्जुस्वरूपाविदुषो योऽहं यदजितेन्द्रियः ॥ १७ ॥ कायं मलीमसः कायो दौर्गन्ध्याद्यात्मकोऽशुचिः ॥ क गुणाः सौमनस्याद्या ह्यध्यासोऽविद्यया कृतः ॥ १८ ॥ पित्रोः किं स्वं नु भार्यायाः स्वामि-
नोऽग्नेः श्वश्रुयोः ॥ किमात्मनः किं सुहृदामिति यो नावसीयते ॥ १९ ॥ तस्मिन्कलेवरेऽध्ये तुच्छनिष्ठे विषज्जते ॥
अहो सुभद्रं सुनसं सुस्मितं च मुखं स्त्रियः ॥ २० ॥ त्वञ्चांसरुधिरस्त्रायुमेदोमज्जास्थिसंहतौ ॥ विष्मूत्रपूये रमतां
कृमीणां कियदन्तरम् ॥ २१ ॥ अथापि नोपसज्जेत स्त्रीषु स्त्रैणेषु चार्थवित् ॥ विषयेन्द्रियसंयोगान्मनः क्षुभ्यति नान्यथा
॥ २२ ॥ अदृष्टादश्रुताद्भावान्न भाव उपजायते ॥ असंप्रयुज्जतः प्राणान् शाम्यति स्तिमितं मनः ॥ २३ ॥ तस्मात्सङ्गो
न कर्तव्यः स्त्रीषु स्त्रैणेषु चेन्द्रियैः ॥ विदुषां चाप्यविश्रब्धः षड्वर्गः किमु मादृशाम् ॥ २४ ॥ श्रीभगवानुवाच ॥
एवं प्रगायन्नूपदेवदेवः स उर्वशीलोकमथो विहाय ॥ आत्मैर्मानमात्मन्यवगम्य मां वै उपारमज्ज्ञानविधूतमोहः
॥ २५ ॥ ततो दुःसङ्गमुत्सृज्य सत्सु सज्जेत बुद्धिमान् ॥ सन्त एतस्य छिन्दन्ति मनोव्यासङ्गमुक्तिभिः ॥ २६ ॥ ॥

विद्वत्सलक्षणा निष्ठा अन्तो यस्य तस्मिन् काये कलेवरे प्रियत्वेन गृहीते । विषङ्गमेवाह—अहो इति । सुनसं शोभननासिकम् ॥ २० ॥ अतो गुणारोपेण रममाणो मादृशः कृमितुल्या इत्याह—त्वगादिसंहतौ तत्सङ्घाते देहे । विष्मूत्रादिसंहतौ रमतां कृमीणां वा ॥ २१ ॥ यद्यप्येवं बीभत्सिता एव स्त्रियोऽप्यापि नोपसज्जेतावलोकनादिनापि सङ्गं न कुर्यात् । अर्थविद्विषेकी । अत्र हेतुः—विषयेति ॥ २२ ॥ ननु कचिन्निमीलितनयनादेरपि मनःक्षोभो दृश्यते, सत्यम्, सोऽपि पूर्वदर्शनादिकं विना न भवतीत्याह—अदृष्टादिति । भावात्पदार्थात् । भावो मनःक्षोभः । अतः प्राणानिन्द्रियाण्यसंप्रयुज्जतोऽनियच्छतः । स्तिमितं निश्चलं सत् ॥ २३ ॥ इन्द्रियैः कृत्वा । अविश्रब्धोऽविश्रसनीयः । मादृशामविवेकिनाम् ॥ २४ ॥ फलितमाह द्वाभ्याम्—एवमिति । नृपेषु देवेषु च दीव्य-
तीति तथा ॥ २५ ॥ उक्तिभिर्हितोपदेशैरिति तीर्थदेवादिसङ्गादपि सत्सङ्गः श्रेयानिति दर्शयति ॥ २६ ॥ ॥

१ षड्वर्गः षडिन्द्रियवर्गः । २ आत्मनि जीवात्मनि आत्मानं नियन्तृत्वेन स्थितं परमात्मानं । ३ तस्मिन्नित्यस्यार्थः—काये इति । कलेवर इत्यस्यार्थः प्रियत्वेन गृहीते इति । ४ विषङ्ग आसक्तिप्रकारः ।

सतां लक्षणमाह—सन्त इति । विशेषणाष्टकस्य यथेष्टं हेतुहेतुमद्भावः ॥ २७ ॥ न च तेषूपदेशापेक्षा, अपि तु केवलं तत्संनिधिरेव तारयतीत्याह—तेष्विति सप्तभिः ॥ २८ ॥ श्रवणादिभिरेव मत्पराः श्रद्धादानाश्च सन्तो भक्तिं विन्दन्ति ॥ २९ ॥ ३० ॥ विभावसुमर्षिं सेवमानस्य । अप्येति नश्यति । तथा कर्म-
जाज्यभागामिसंसारभयं तन्मूलमज्ञानं च नश्यतीत्यर्थः ॥ ३१ ॥ निमज्ज्योन्मज्जतामुखावचयोनीर्गच्छताम् । परमायनं परमाश्रयः ॥ ३२ ॥ किंच, यथान्न-
मेव प्राणो जीवनम् । अहमेव यथा शरणम् । धर्म एव यथा प्रेत्य परलोके वित्तम् । तथा सन्त एवार्वाक् संसारपाताद्विभ्यतः पुंसः अरणं शरणम् ॥ ३३ ॥ किंच, सन्तश्चक्षुषि सगुणनिर्गुणज्ञानानि । अर्कः पुनः सम्यगुत्थितोऽपि बहिस्तदप्येकमेव चक्षुरित्यर्थः ॥ ३४ ॥ अध्यायार्थमुपसंहरति—वैतसेन इति । सुखुन्न-

सन्तोऽनपेक्षा मच्चित्ताः प्रशान्ताः समदर्शिनः ॥ निर्ममा निरहंकारा निर्द्वन्द्वा निष्परिग्रहाः ॥ २७ ॥ तेषु नित्यं
महाभाग महाभागेषु मत्कथाः ॥ संभवन्ति हिता नृणां जुषतां प्रपुनन्त्यधम् ॥ २८ ॥ ता ये शृण्वन्ति गायन्ति
ह्यनुमोदन्ति चादृताः ॥ मत्पराः श्रद्धादानाश्च भक्तिं विन्दन्ति ते मयि ॥ २९ ॥ भक्तिं लब्धवतः साधोः किमन्य-
दवशिष्यते ॥ मय्यनन्तगुणे ब्रह्मण्यनन्दानुभवात्मनि ॥ ३० ॥ यथोपश्रयमाणस्य भगवन्तं विभावसुम् ॥ शीतं
भयं तमोऽप्येति साधून्संसेवतस्तथा ॥ ३१ ॥ निमज्ज्योन्मज्जतां घोरे भवाब्धौ परमायनम् ॥ सन्तो ब्रह्मविदः
शान्ता नौर्द्वेवाप्सु मज्जताम् ॥ ३२ ॥ अन्नं हि प्राणिनां प्राण आर्तानां शरणं त्वहम् ॥ धर्मो वित्तं नृणां प्रेत्य सन्तो-
र्वाग् बिभ्यतोऽरणम् ॥ ३३ ॥ सन्तो दिशन्ति चक्षूषि बहिरर्कः समुत्थितः ॥ देवता बान्धवाः सन्तः सन्त आत्मा-
हमेव च ॥ ३४ ॥ वैतसेनस्ततोऽप्येवमुर्वश्या लोकनिस्पृहः ॥ मुक्तसङ्गो महीमेतामात्मारामश्चचार ह ॥ ३५ ॥
इति श्रीमद्भागवते महापुराणे एकादशस्कन्धे भगवदुद्धवसंवादे ऐलगीतं नाम षड्विंशोऽध्यायः ॥ २६ ॥ ॥ उद्धव
उवाच ॥ क्रियायोगं समाचक्ष्व भवदाराधनं प्रभो ॥ यस्मात्त्वां ये यथार्चन्ति सात्वताः सात्वतर्षभ ॥ १ ॥ ॥

भावेनोभावानं प्रविष्टस्य वीता सेना स्त्रीभावं प्राप्ता यस्य तस्य स्त्रीभावं प्राप्तस्य पुत्रो वैतसेनः पुरुषाः । एवमुक्तप्रकारेणोर्वश्या लोकात्स्थानादवलोकनाद्वा निस्पृहस्ततोऽपि सत्सङ्गादपि हेतोर्मुक्तसङ्गः सन्नात्मारामो भूत्वा यथेष्टं चचारेति ॥ ३५ ॥ ॥ इति श्रीमद्भागवते महापुराणे एकादशस्कन्धे भावार्थदीपिकायां टीकायां षड्विंशोऽध्यायः ॥ २६ ॥ ॥ सप्तविंशे क्रियायोगः सद्यश्चित्तप्रसादकः ॥ सर्वकामासिहेतुश्च साङ्गः प्रोक्तः समासतः ॥ १ ॥ रागाद्याकुलचित्तानां कुतोऽसङ्गादिसंभवः ॥ इति कृष्णार्चनं भद्रमनुस्मृत्यानुपृच्छति ॥ २ ॥ क्रियायोगमिति । भवदाराधनरूपम् । यस्मादिति कारणाधिष्ठानादिप्रश्नः, सर्वकार-
काणां निमित्तत्वस्याविशिष्टत्वात् । यथेति कस्मिन्नधिष्ठानादौ केन प्रकारेणेति प्रश्नः । ये अधिकारिणः । सात्वता भक्ताः ॥ १ ॥ ॥

१ 'प्राण' इति पाठः । २ 'सन्तोऽस्मात्' इति शुक्लपक्षीय० वीर० पाठः, 'सन्तोऽतः' इति विज० पाठः । ३ यस्मात् यं क्रियायोगमाश्रित्येति चक्र० । ४ क्रियायोगोऽर्चनलक्षणो मोक्षोपायः । ५ यस्मादाराधनकारणाधिष्ठानादितः । यथा त्वामर्चन्तीति हेयम् ।

अस्य पुनर्विशेषतः प्रश्ने कारणमाह चतुर्भिः—एतत्त्वदर्चनं निःश्रेयसकरं वदन्ति । अङ्गिरसः सुतो बृहस्पतिः ॥२॥ निःसृतं त्वयोपदिष्टमित्यर्थः । देव्यै पार्वत्यै ॥३॥ सर्ववर्णानां त्रैवर्णिकानाम् ॥४॥ विश्वेश्वरा ये तेषामीश्वर ॥५॥ कर्मकाण्डस्य पूजाविधानस्य । नास्त्यन्तो ग्रन्थतः पारं वाऽनुष्ठानतो यस्य तस्य ॥६॥ वैदिक एव मन्त्रो वैदिकान्येवाङ्गानि च यस्मिन् पुरुषसूक्तादौ स वैदिकः । एवं तात्रिकोऽपि मिश्रोऽष्टाक्षरादिः । मन्त्रः पूजा ॥७॥ यदा त्रैवर्णिको यजेत तदा विशेषमाह—यदा गर्भाष्टमैकादशद्वादशाब्दादिकाले स्निग्धमेन स्वाधिकारप्रवृत्तेन वेदेनोक्तं द्विजत्वमुपनयनम् ॥८॥ अर्चायां प्रतिमादौ ॥९॥ स्नाने विशेषमाह—उभयैर्वैदिकैस्तात्रिकैश्च मन्त्रैः ॥१०॥ किंच, सन्ध्योपासनादीनि कर्माणि आचोदितानि साकल्येन विहितानि यस्य यानि तैः सह मे पूजां कुर्यात् । न तु तानि

एतद्वदन्ति मुनयो मुहुर्निःश्रेयसं नृणाम् ॥ नारदो भगवान्व्यास आचार्योऽङ्गिरसः सुतः ॥ २ ॥ निःसृतं ते सुखाम्भोजाद्यदाह भगवानजः ॥ पुत्रेभ्यो भृगुमुख्येभ्यो देव्यै च भगवान् भवः ॥ ३ ॥ एतद्वै सर्ववर्णानामाश्रमाणां च संमतम् ॥ श्रेयसामुत्तमं मन्ये स्त्रीशूद्राणां च मानद ॥ ४ ॥ एतत्कमलपत्राक्ष कर्मबन्धविमोचनम् ॥ भक्त्या चानुरक्ताय ब्रूहि विश्वेश्वरेश्वर ॥ ५ ॥ ॥ श्रीभगवानुवाच ॥ न ह्यन्तोऽनन्तपारस्य कर्मकाण्डस्य चोद्भव ॥ संक्षिप्तं वर्णयिष्यामि यथावदनुपूर्वशः ॥ ६ ॥ वैदिकस्तात्रिको मिश्र इति मे त्रिविधो मन्त्रः ॥ त्रयाणामीप्सितेनैव विधिना मां समर्चयेत् ॥ ७ ॥ यदा स्निग्धमेनोक्तं द्विजत्वं प्राप्य पुरुषः ॥ यथा यजेत मां भक्त्या श्रद्धया तन्निबोध मे ॥ ८ ॥ अर्चायां स्थण्डिलेऽमौ वा सूर्ये वाप्सु हृदि द्विजे ॥ द्रव्येण भक्तियुक्तोऽर्चेत्स्वगुरुं माममायया ॥ ९ ॥ पूर्वं स्नानं प्रकुर्वीत धौतदन्तोऽङ्गशुद्धये ॥ उभयैरपि च स्नानं मन्त्रैर्मृद्ब्रह्णादिना ॥ १० ॥ सन्ध्योपास्त्यादिकर्माणि वेदेनाचोदितानि मे ॥ पूजां तैः कल्पयेत्सम्यक् संकल्पः कर्मपावनीम् ॥ ११ ॥ शैली दारुमयी लौही लेप्या लेख्या च सैकती ॥ मनोमयी मणिमयी प्रतिमाष्टविधा स्मृता ॥ १२ ॥ चलाचलेति द्विविधा प्रतिष्ठा जीवमन्दिरम् ॥ उद्भासावाहने न स्तः स्थिरायामुद्धवार्चने ॥ १३ ॥ अस्थिरायां विकल्पः स्यात्स्थण्डिले तु भवेद्भयम् ॥ स्तूपनं त्वविलेप्यायामन्यत्र परिमार्जनम् ॥ १४ ॥

परिलज्जित्यर्थः । सम्यक् परमेश्वरविषय एव संकल्पो यस्य तथाभूतः सन् । कर्मपावनीं कर्मनिर्हारीणिम् ॥ ११ ॥ अर्चाभेदानाह सार्धेन—शैली शिलामयी । लौही सुवर्णादिमयी । लेप्या मृच्चन्दनादिमयी । हृदि पूजायां मनोमयी ॥ १२ ॥ प्रकर्षेण तिष्ठत्यस्मिन् प्रतिष्ठा प्रतिमैव जीवस्य भगवतो मन्दिरम् । यद्वा, प्रतिष्ठया कलान्यासेन भगवन्मन्दिरं भवतीति । प्रतिमाभेदेन विशेषमाह सार्धेन—उद्भासो विसर्जनम् ॥ १३ ॥ अस्थिरायामर्चने विकल्पः । शालग्रामे न कुर्यात्सैकत्वां कुर्यादन्यत्र कुर्याद्वा न वेति । अविलेप्यायां मृन्मथलेख्यव्यतिरिक्त्याम् । अन्यत्र विलेप्यायां लेख्यायां च परिमार्जनमेव ॥ १४ ॥

१ विश्वेश्वरा महापुरुषादयः । २ लेख्या चित्रपटमयी । ३ कलान्यासेन तत्तन्मन्त्रैस्तत्तत्तत्तन्व्यासेन ।

इदानीं सकामनिष्कामभेदेन विशेषमाह—द्रव्यैरिति । प्रकर्षेण सिद्धैः सुशोभनैः । अमायिनो निष्कामस्य भक्तस्य तु यथालब्धैः । यत्र चन्दनादि सर्वथा न लभ्यते तत्र इति भावेन भावनाया । यद्वा, इति चेन्मद्यागस्तदा भावेन मनोमयैर्द्रव्यैरित्यर्थः ॥ १५ ॥ अधिष्ठानभेदेन प्रधानोपचारमाह सार्धेन—स्नानेति । तत्त्वविन्यासो यथास्थानमङ्गप्रधानदेवतानां तत्तन्मन्त्रैः स्थापनम् ॥ १६ ॥ अभ्यर्हणमुपस्थानार्थादि । सलिलादिभिरुपस्थापनादिना यजनम् । सर्वसाधारणमाह—अद्रव्येति ॥ १७ ॥ १८ ॥ एवमधिकारादिव्यवस्थायुक्त्वा इदानीं पूजाप्रकारमाह—शुचिरिति । संभृताः संभाराः पूजासाधनानि येन सः । प्राग्दर्भैः । यद्वा, प्रागेव संभृतसंभारः सन्नासीनः, न त्वासीनः सन् पश्चात्तत्संभारार्थं वारंवारमुत्तिष्ठेदित्यर्थः । प्राङ्मुख उदङ्मुखो वा आसीनः । अर्चायां तु द्रव्यैः प्रसिद्धैर्मद्यागः प्रतिमादिष्वेवमायिनः ॥ भक्तस्य च यथालब्धैर्हृदि भावेन चैव हि ॥ १५ ॥ स्नानालंकरणं प्रेष्ठमर्चायामेव तूद्भव ॥ स्थण्डिले तत्त्वविन्यासो वल्गावाज्यप्लुतं हविः ॥ १६ ॥ सूर्ये चाभ्यर्हणं प्रेष्ठं सलिले सलिलादिभिः ॥ श्रद्धयोपाहतं प्रेष्ठं भक्तेन मम वार्यपि ॥ १७ ॥ भूर्यप्यभक्तोपहतं न मे तोषाय कल्पते ॥ गन्धो धूपः सुमनसो दीपोऽन्नाद्यं च किं पुनः ॥ १८ ॥ शुचिः संभृतसंभारः प्राग्दर्भैः कल्पितासनः ॥ आसीनः प्रागुदङ्वाऽर्चेद्वर्चायामथ संमुखः ॥ १९ ॥ कृतन्यासः कृतन्यासां मदर्चा पाणिनाऽऽमृजेत् ॥ कलशं प्रोक्षणीयं च यथावदुपसाधयेत् ॥ २० ॥ तदद्भिर्देवयजनं द्रव्याण्यात्मानमेव च ॥ प्रोक्ष्य पात्राणि त्रीण्यद्भिस्तैस्सैर्द्रव्यैश्च साधयेत् ॥ २१ ॥ पाद्यार्घ्याचमनीयार्थं त्रीणि पात्राणि दैशिकैः ॥ हृदा शीर्ष्णार्थं शिखया गायत्र्या चाभिमन्त्रयेत् ॥ २२ ॥ पिण्डे वाय्वग्निसंशुद्धे हृत्पद्मस्थां परां मम ॥ अर्णवीं जीवकलां ध्यायेन्नादान्ते सिद्धभाविताम् ॥ २३ ॥

स्थिरायां संमुखोऽर्चोभिमुख उपविष्टः सन् ॥ १९ ॥ अनन्तरं गुर्वादिनमस्कारपूर्वकं यथोपदेशं स्वस्मिन्कृतन्यासः कृतो मूलमन्त्रन्यासो यस्यां तां ममार्चामामृजेन्निर्माल्यापकर्षणादिना शोधयेत् । कलशं पूर्णकुम्भम् । प्रोक्षणीयं प्रोक्षणार्थोदकपात्रमुपसाधयेच्चन्दनपुष्पादिभिः संस्कुर्यात् ॥ २० ॥ तदद्भिः प्रोक्षणीयाद्भिर्देवयजनं देवपूजास्थानम् । पाद्याद्यर्थं त्रीणि पात्राणि कलशोदकैः पूरितानि तैस्सैर्द्रव्यैः साधयेत् । तत्र पाद्यादिद्रव्याणि 'पाद्ये इयामाकदूर्वाजविष्णुक्रान्तादिरिष्यते ॥ गन्धपुष्पाक्षतयवकुशाप्रतिलसर्षपाः ॥ दूर्वा चेति क्रमादर्धद्रव्याष्टकमुदीरितम् ॥ जातीलवङ्गकङ्कोलैर्मतमाचमनीयकम् ॥' इति ॥ २१ ॥ तानि च त्रीणि यथाक्रमं हृदयादिमन्त्रैर्गायत्र्या च सर्वाण्यभिमन्त्रयेत् ॥ २२ ॥ तदनन्तरं पिण्डे देहे । वाय्वग्निसंशुद्ध इति कोष्ठगतेन वायुना शोषिते आधार-

१ अङ्गं मुखादितदधिष्ठातृदेवतानां शब्दतत्त्वादीनां तत्तदङ्गेषु 'पराय शब्दतत्त्वात्मने नमः' इत्यादिप्रधानतत्त्वानां च 'पराय जीवतत्त्वात्मने नमः' इति ज्ञेयम् । २ आदिशब्देन स्थण्डिलादिग्रहः । ३ दैशिकः पूजाकार्यः । ४ अत्र मूलमन्त्रो द्वादशाक्षरोऽष्टाक्षरो वा । ५ विष्णुक्रान्ता अपराजिता । ६ भूशुद्धिमाह—पिण्डे इति । अयमत्र विधिपूर्वकोऽर्थः—पापपुरुषरूपे पिण्डे वायुना शोषिते इति, धूम्रवर्णेन परमशोषकेण पूर्वं वामनासापुटे चिन्तितेन षोडशवारं जप्तेन पश्चान्मनसा नाभिमण्डलं नीतेन पुनश्चतुःषष्टिवारं जप्तेन 'ध'वीजेन कुम्भकं कृत्वोत्थापितो यो वायुस्तेन शोषिते इति पश्चाद्भूमिं बहिर्बीजेन मूलाधारगतवन्मूलाधारकैः वायुसंबन्धतया दक्षिणनासापुटे चिन्तितेन षोडशवारं जप्तेन पुनर्मूलाधारं नीत्वा चतुःषष्टिवारं जप्तेन कुम्भकं कृत्वोत्थापितो यो बहिस्तेन दग्धे इति, पश्चात् 'वं' इति चन्द्रबीजेन वामनासापुटे चिन्तितेन षोडशवारं जप्तेन पुनर्लेलाटस्थचन्द्रं प्रति नीत्वा चतुःषष्टिवारं जप्तेन कुम्भकं कृत्वोत्थापितं यच्चन्द्रमण्डलस्थमशुतं तत्प्रावेनामृतमये जाते तत्पूजोपयोगिदेहे नारायणमूर्तिं ध्यायेदिति ।

गतेनाग्निना दग्धे पुनर्ललाटस्थचन्द्रमण्डलामृतप्लावनेनामृतमये जाते तस्मिन्त्यप्यस्थानं परां श्रेष्ठां जीवकलां श्रीनारायणमूर्तिं ध्यायेत् । कथंभूताम् । नादान्ते सिद्धैर्भाविताम् । प्रणवस्याकारोकारमकारविन्दुनादाः पञ्चांशास्तत्र नादान्ते सिद्धैर्ध्याताम् । तथा च श्रुतिः—‘यो वेदादौ स्वरः प्रोक्तो वेदान्ते च प्रतिष्ठितः ॥ तस्य प्रकृतिर्लीनस्य यः परः स महेश्वरः ॥’ इति ॥ २३ ॥ तयात्मभूतया स्वेनैव भावेन चिन्तितया अमृतमये पिण्डे दीपेन प्रभया गृहमिव व्याप्ते सति तस्मिन्नेवादौ मानसैरुपचारैः संपूज्य तन्मयः सन्नर्चादिष्वावाह स्थापनमुद्रया स्थापयित्वा ॥ २४ ॥ कथं पूजयेत्तत्राह—पाद्येति द्वाभ्याम् । धर्मादिभिर्ममासनं तत्र पञ्च च कल्पयित्वाभ्याम् वेदतन्त्राभ्यामुभयसिद्धये मह्यं पाद्यादीनुपचारान्प्रकल्पयेदित्यन्वयः । उपस्पर्श आचमनम्, अर्हणमर्घ्यम् । उभयसिद्धये वेद-तन्त्रोक्तमुक्तिमुक्तिप्राप्तये । अयमर्थः—धर्मज्ञानवैराग्यैश्वर्याण्यासनपर्यङ्कस्याग्नेयादिचतुष्कोणेषु पादाः । अधर्मादीनि पूर्वादिदिक्षु गात्राणि । प्रयो गुणाः पट्टिकाः । तत्र पूर्वादिक्रमेण मध्ये च विमलोत्कर्षिणी ज्ञाना क्रिया योगा प्रह्वी सत्येशानाऽनुग्रहेति नव शक्तयः । एवं यथोपदेशं धर्मादिभिर्नवभिः शक्तिभिश्चासनं

तयात्मभूतया पिण्डे व्याप्ते संपूज्य तन्मयः ॥ आवाह्यार्चादिषु स्थाप्य न्यस्ताङ्गं मां प्रपूजयेत् ॥ २४ ॥ पाद्योपस्प-
र्शाह्णिणादीनुपचारान्प्रकल्पयेत् ॥ धर्मादिभिश्च नवभिः कल्पयित्वासनं मम ॥ २५ ॥ पद्ममष्टदलं तत्र कर्णिकाकेस-
रोज्ज्वलम् ॥ उभाभ्यां वेदतन्त्राभ्यां मह्यं तूभयसिद्धये ॥ २६ ॥ सुदर्शनं पाञ्चजन्यं गदासीधनुर्हलान् ॥ मुसलं
कौस्तुभं मालां श्रीवत्सं चानुपूजयेत् ॥ २७ ॥ नन्दं सुनन्दं गरुडं प्रचण्डं चण्डमेव च ॥ महाबलं बलं चैव कुमुदं
कुमुदेक्षणम् ॥ २८ ॥ दुर्गा विनायकं व्यासं विष्वक्सेनं गुरुन् सुरान् ॥ स्वे स्वे स्थाने त्वभिमुखान्पूजयेत्प्रोक्ष-
णादिभिः ॥ २९ ॥ चन्दनोशीरकर्पूरकुङ्कुमागुरुवासितैः ॥ सलिलैः स्नापयेन्मन्त्रैर्नित्यदा विभवे सति ॥ ३० ॥
स्वर्णधर्मानुवाकेन महापुरुषविद्यया ॥ पौरुषेणापि सूक्तेन सामभी राजनादिभिः ॥ ३१ ॥ वस्त्रोपवीताभरणपत्र-
स्वगन्धलेपनैः ॥ अलंकुर्वीत सप्रेम मद्भक्तो मां यथोचितम् ॥ ३२ ॥ ॥ ॥ ॥

कल्पयित्वेति । कर्णिकया केसरैस्तत्रस्थसूर्यादिमण्डलैश्चोज्ज्वलमित्यर्थः ॥ २५ ॥ २६ ॥ आयुधादिपूजामाह—सुदर्शनमिति त्रिभिः । तत्र न्यस्ताङ्गमित्यङ्गा-
वरणपूजा सूचिता । आसनेनैव शक्त्यावरणमित्युक्तम् । ततः सुदर्शनादिमुसलान्तान्यायुधान्यष्टदिक्षु । कौस्तुभमालाश्रीवत्सानुरसि ॥ २७ ॥ नन्दादीन्यार्ष-
दान्यष्टदिक्षु । गरुडं पुरतः ॥ २८ ॥ दुर्गादीनि कोणेषु । गुरुन्वामतः । सुरानिन्द्रादिलोकपालान्पूर्वादिदिक्षु । एवमेतान्देवस्याभिमुखान्प्रोक्षणादिभिर्धर्मा-
दिभिः पूजयेदित्यर्थः ॥ २९ ॥ पाद्यादीनुपचारान्प्रकल्पयेदित्युक्तं तानेव गुणविधिभिः प्रपञ्चयति—चन्दनेति षड्भिः ॥ ३० ॥ मन्त्रानाह—स्वर्णधर्मानुवाकः
‘सुवर्णं धर्मं परिवेदेनम्’ इत्यादि । महापुरुषविद्या ‘जितं ते पुण्डरीकाक्ष नमस्ते विश्वभावन ॥ सुब्रह्मण्य नमस्तेऽस्तु महापुरुषपूर्वज ॥’ इति । पौरुषं
सूक्तं ‘सहस्रशीर्षा’ इत्यादि । राजनादीनि सामानि ‘इन्द्रं नरो नेमधिता हवन्ते’ इत्यस्यामृचि गीतानि । आदिशब्देन रोहिणादीनि ॥ ३१ ॥ वस्त्रायुप-
चारैश्चलंकारलक्षणं गुणं विधत्ते—वस्त्रेति । पत्राणि कपोलवक्षःस्थलादिषु लिखिताः पत्रभङ्गाः । मद्भक्तश्चेत् सप्रेम यथा भवति तथा ॥ ३२ ॥ ॥ ॥
यथोचितमलंकुर्वीतेत्युक्तार्थं सर्वसाधारणं श्रद्धालक्षणं गुणं विधत्ते—पाद्यमिति ॥ ३३ ॥ नैवेद्ये वैभवलक्षणं गुणं विधत्ते—गुडपायसेति । शङ्कुल्यस्तैल-
पक्वविशेषाः । आपूपाः अपूपानां मण्डकादीनां समूहाः । सूपा व्यञ्जनानि । सति विभव इति शेषः ॥ ३४ ॥ कालभेदेन गुणं विधत्ते—अभ्यङ्गेति ।
अभिषेचनं पञ्चामृतादिस्नपनम् । अन्नाद्येति । अन्नं भोज्यम् । आद्यं भक्ष्यम् । पर्वण्येकादश्यादौ । अन्वहं प्रत्यहं वा विभवे सति ॥ ३५ ॥ फलभूयस्त्वार्थ-
नोऽन्नावपि पूजाप्रकारमाह—विधिना स्वर्गलोक्तप्रकारेण । मेखलादिभिरुपलक्षिते । विहिते निर्मिते । तदुक्तं—‘विस्तारोच्चायतस्तिस्रो मेखलाश्चतुरङ्गुलाः ॥
हस्तमात्रो भवेद्भूतः सयोनिर्येदिका तथा ॥’ इत्यादि । उदितं प्रज्वलितमग्निं परितः समूहेदेकत्र मेलयेत् ॥ ३६ ॥ दमैः परिस्तीर्य परितः प्रोक्षयेत् । अन्वा-
धायान्वाधानसंज्ञकं व्याहृतिभिः समित्यक्षेपादिरूपं कर्म कृत्वा अग्रेरुत्तरतो द्रव्याणि होमोपयोगीन्यासाद्य निधाय प्रोक्षण्या प्रोक्षणीयाश्रोदकेन प्रोक्ष्यामौ

पाद्यमाचमनीयं च गन्धं सुमनसोऽक्षतान् ॥ धूपदीपोपहार्याणि दद्यान्मे श्रद्धयार्चकः ॥ ३३ ॥ गुडपायससर्पीषि
शङ्कुल्यापूपमोदकान् ॥ संयावदधिसूपांश्च नैवेद्यं सति कल्पयेत् ॥ ३४ ॥ अभ्यङ्गोन्मर्दनादर्शदन्तधावाभिषेचनम् ॥
अन्नाद्यगीतनृत्यादि पर्वणि स्युरुतान्वहम् ॥ ३५ ॥ विधिना विहिते कुण्डे मेखलागर्तवेदिभिः ॥ अग्निमाधाय
परितः समूहेत्पाणिर्नोदितम् ॥ ३६ ॥ परिस्तीर्याथ पर्युक्षेदन्वाधाय यथाविधि ॥ प्रोक्षण्यासाद्य द्रव्याणि प्रोक्ष्यामौ
भावयेत माम् ॥ ३७ ॥ तप्तजाम्बूनदप्रख्यं शङ्खचक्रगदाम्बुजैः ॥ लसच्चतुर्भुजं शान्तं पद्मकिञ्जल्कवाससम् ॥ ३८ ॥
स्फुरत्किरीटकटकटिसूत्रवराङ्गदम् ॥ श्रीवत्सवक्षसं भ्राजत्कौस्तुभं वनमालिनम् ॥ ३९ ॥ ध्यायन्नभ्यर्च्य दारुणि
हविषाभिघृतानि च ॥ प्रास्याज्यभागावाधारौ दत्त्वा चाज्यप्लुतं हविः ॥ ४० ॥ जुहुयान्मूलमन्त्रेण षोडशर्चावदा-
नतः ॥ धर्मादिभ्यो यथान्यायं मन्त्रैः स्विष्टकृतं बुधः ॥ ४१ ॥ अभ्यर्च्यार्थं नमस्कृत्य पार्षदेभ्यो बलिं हरेत् ॥
मूलमन्त्रं जपेद्ब्रह्म स्मरन्नारायणात्मकम् ॥ ४२ ॥ ॥ ॥ ॥

मां ध्यायेत् ॥ ३७ ॥ शङ्खादिभिरुलसन्तः शोभमानाश्चत्वारो भुजा यस्य तम् ॥ ३८ ॥ स्फुरन्ति किरीटादीनि यस्य तम् ॥ ३९ ॥ हविषा घृतेनाभिघृतानि
संसिक्तानि दारुणि शुष्कसमिधः प्रास्य प्रक्षिप्य । आधारौ तत्संज्ञकौ यागौ । एवमाज्यभागौ च दत्त्वा, तदर्थोद्गतीर्हत्वेत्यर्थः । तत्राधारौ ‘प्रजापतये स्वाहा,
इन्द्राय स्वाहा’ इति चोत्तरदक्षिणपरिधिसन्धिमारभ्याग्निमध्यादापरिध्यन्तं घृतक्षारणरूपौ । आज्यभागौ ‘अग्नये स्वाहा, सोमाय स्वाहा’ इत्येवं होमरूपौ ॥ ४० ॥
मूलमन्त्रेणाष्टाक्षरेण । तथा षोडश ऋचो यस्मिन्नेन पुरुषसूक्तेन चावदानतः प्रत्यृचमाहुतिग्रहणेनेत्यर्थः । पुरुषसूक्तेनाराधनपक्षे स एव मूलमन्त्रस्तेनैव प्रत्यृचमवदानतो
होम इति । मन्त्रैः स्वाहान्तैर्नाममन्त्रैः । यथान्यायं पूजाक्रमेणैव । ‘अग्नये स्विष्टकृते स्वाहा’ इत्येवं स्विष्टकृतं च हुत्वा ॥ ४१ ॥ ततो वक्षिष्यं भगवन्तमन्तर्यामिण-
मभ्यर्च्यार्थं नमस्कृत्य पार्षदेभ्यो नन्दादिभ्योऽष्टदिक्षु बलिं हरेत् । ततः पूजास्थानमागत्य देवस्याग्रे समुपविश्य यथाशक्ति मूलमन्त्रं जपेत् ॥ ४२ ॥ ॥

तत्र उभयत्र भगवतो भोजनसमार्थं ध्यात्वा आसनं दत्त्वा उच्छेषं विष्वक्सेनाय कल्पयित्वा तदनुज्ञया पश्चात्स्वयं मुञ्जीत । ततः सुरभिमत्सुगन्धवत्तम्बु-
लाद्यं सुखवासं दत्त्वाथ पुनरप्यर्हयेत्पुष्पाञ्जलिना पूजयेत् ॥ ४३ ॥ अभिनयन् स्वस्मिन्नाविष्कुर्वन् । क्षणिको वैयम्यं परित्यज्य लब्धावसरो भवेत् ॥ ४४ ॥
स्वस्तोत्राणां भेदं दर्शयति—पौराणैः प्राकृतैरपीति ॥ ४५ ॥ कथं प्रणमेदित्यपेक्षायामाह—शिर इति । बाहुभ्यां दक्षिणोत्तराभ्यां परस्परं मम दक्षिणोत्तरौ
पादौ गृहीत्वा । यद्वा, पृष्ठतः परस्परं निबद्धाभ्यां कृतापराध इव प्रपन्नमित्यादिविज्ञेया च प्रणमेत् ॥ ४६ ॥ ततः शेषाग्रहणपूर्वकं वैकल्पिकोद्भासनप्रकार-
माह—इतीति । अनयैव प्रार्थनया शेषां निर्माल्यं मया दत्तां ध्यात्वा शिरस्थाधाय घृत्वा यद्युद्भासयेत्तर्हि प्रतिमायां यज्यस्तं ज्योतिस्तत्पुनरपि इत्यब्रह्म-

दत्त्वाचमनमुच्छेषं विष्वक्सेनाय कल्पयेत् ॥ सुखवासं सुरभिमत्तम्बुलाद्यमथार्हयेत् ॥ ४३ ॥ उपगायन्गृणन्नृत्य-
न्कर्माण्यभिनयन्मम ॥ मत्कथाः श्रावयन् शृण्वन् मुहूर्तं क्षणिको भवेत् ॥ ४४ ॥ स्तवैरुच्चावचैः स्तोत्रैः पौराणैः
प्राकृतैरपि ॥ स्तुत्वा प्रसीद भगवन्निति वन्देत दण्डवत् ॥ ४५ ॥ शिरो मत्पादयोः कृत्वा बाहुभ्यां च परस्परम् ॥
प्रपन्नं पाहि मामीश भीतं मृत्युग्रहार्णवात् ॥ ४६ ॥ इति शेषां मया दत्तां शिरस्थाधाय सादरम् ॥ उद्भासयेच्चेदु-
द्भास्यं ज्योतिर्ज्योतिषि तत्पुनः ॥ ४७ ॥ अर्चादिषु यदा यत्र श्रद्धा मां तत्र चार्चयेत् ॥ सर्वभूतेष्वर्चात्मनि च सर्वा-
त्माहमवस्थितः ॥ ४८ ॥ एवं क्रियायोगपथैः पुमान्वैदिकतान्त्रिकैः ॥ अर्चन्नुभयतः सिद्धिं मत्तो विन्दत्यभीप्सि-
ताम् ॥ ४९ ॥ मन्दर्चां संप्रतिष्ठाप्य मन्दिरं कारयेद्दृढम् ॥ पुष्पोद्यानानि रम्याणि पूजायात्रोत्सवाश्रितान् ॥ ५० ॥
पूजादीनां प्रवाहार्थं महापर्वस्वथान्वहम् ॥ क्षेत्रापणपुरग्रामान् दत्त्वा मत्सार्ष्टितामियात् ॥ ५१ ॥ प्रतिष्ठया
सार्वभौमं सद्गना भुवनत्रयम् ॥ पूजादिना ब्रह्मलोकं त्रिभिर्मत्साम्यतामियात् ॥ ५२ ॥ ॥ ॥

ज्योतिष्येवोद्भास्यमुद्भासनीयम् ॥ ४७ ॥ एतेष्वधिष्ठानेषु किं मुख्यमित्यपेक्षायामाह—अर्चादिष्विति । यदा यत्र श्रद्धा तदा तत्र न त्वधिष्ठाने मुख्यामुख्यत्वम् ।
कुतः । यतः सर्वभूतेष्विति ॥ ४८ ॥ उभयतः इहामुत्र च ॥ ४९ ॥ समर्थं प्रत्याह—मन्दर्चांमिति त्रिभिः । पुष्पोद्यानानि च कारयेत् । पूजायात्रोत्सवा-
श्रितान्, पूजा प्रत्यहम्, यात्रा विशिष्टे पर्वणि बहुजनसमागमः, उत्सवो वसन्तादिमहोत्सवः, तदाश्रितान् क्षेत्रादीन् दत्त्वा ॥ ५० ॥ पूजायात्रोत्सवा-
श्रितानित्यस्य विवरणम्—पूजादीनामिति । प्रवाहार्थं संततानुवृत्त्यर्थम् । मत्सार्ष्टितां मत्समानैश्वर्यम् ॥ ५१ ॥ प्रतिष्ठादीनां व्यस्तसमस्तानां फलमाह—प्रति-
ष्ठेति । मत्साम्यतां मया साम्यमित्यर्थः ॥ ५२ ॥ ॥ ॥

१ उभयत्र प्रतिमायां बहौ च । २ पौराणैः प्राचीनैराणैः प्राकृतैर्वाचीनैः । ३ 'अग्रे पृष्ठे वामभागे समीपे गर्भमन्दिरे ॥ जपहोमनमस्कारान् कुर्वीत्येवमालये' इति निकटे प्रणामनिषे-
धाद्वितीयपक्षमाह—यद्वेति । ४ उद्भासयेद्विसर्जयेत् । ५ आत्मनि च स्वस्वरूपे च । ६ क्रियायोगपथैः मन्दर्चनोपायप्रकारैः । ७ मन्दिरं कारयित्वा मन्दर्चां संप्रतिष्ठापयेदिति वाच्ये वैप-
रीत्योक्तिर्मन्दिरेऽवश्यमर्चाप्रतिष्ठापनज्ञापनाय । ८ 'दानेन भुवनत्रयम्' इत्यपि पाठः ।

सकामं प्रत्युक्तं अद्वैतकर्मकं प्रत्याह—मामेवेति । अद्वैतको भक्तियोग एव कथं भवति तत्राह—भक्तियोगमिति ॥ ५३ ॥ दातुः फलमुक्तम्, अपहर्तारं
निन्दति—य इति । विद्भुक् विद्यामोजी कृमिः ॥ ५४ ॥ कर्तुर्यत्फलं तदेवान्येषामपीत्याह—कर्तुरिति । सारथेः सहकारिणो हेतोः प्रयोजकस्यानुमो-
दितुश्च प्रेत्यैतत्फलमित्यन्वयः । कुतः । यतः कर्मणामेते भागिनो भागार्हाः । तत्रापि विशेषमाह—भूयसि कर्मणि सारथ्यादौ च भूयोऽधिकं फलमिति
॥ ५५ ॥ पयःपत्रादिमात्रेण पूजितो यः परं पदम् ॥ प्रागेव दिशति प्रीतः स कृष्णः शरणं भम ॥ १ ॥ ॥ इति श्रीमद्भागवते महापुराणे एकादशस्कन्धे
भावार्थदीपिकायां टीकायां सप्तविंशोऽध्यायः ॥ २७ ॥ ॥ अष्टाविंशे तु यः पूर्वं विस्तरेणोपवर्णितः ॥ ज्ञानयोगः पुनश्चासौ समादृत्य निरूप्यते ॥ १ ॥ इदा-
नीमतिविस्तरेणोक्तं ज्ञानयोगं संक्षेपेण वक्तुमाह—परेषां स्वभावान् ज्ञानधोरादीन् कर्माणि च । तत्र हेतुः—विश्वमिति ॥ १ ॥ विपक्षे दोषमाह—परेति ।
स्वार्थात् ज्ञाननिष्ठालक्षणात् । असति मिथ्याभूते द्वैतेऽभिनिवेशात् ॥ २ ॥ अंशमेव दृष्टान्ततो दर्शयति—तैजसे राजसाहंकारकार्ये इन्द्रियगणे निद्रया आपन्ने-

मामेव नैरपेक्ष्येण भक्तियोगेन विन्दति ॥ भक्तियोगं स लभत एवं यः पूजयेत माम् ॥ ५३ ॥ यः स्वदत्तां परै-
र्दत्तां हरेत सुरविप्रयोः ॥ वृत्तिं स जायते विद्भुग्वर्षाणामयुतायुतम् ॥ ५४ ॥ कर्तुश्च सारथेर्हेतोरनुमोदितुरेव
च ॥ कर्मणां भागिनः प्रेत्य भूयो भूयसि तत्फलम् ॥ ५५ ॥ ॥ इति श्रीमद्भागवते महापुराणे एकादशस्कन्धे
भगवदुद्धवसंवादे सप्तविंशोऽध्यायः ॥ २७ ॥ ॥ श्रीभगवानुवाच ॥ परस्वभावकर्माणि न प्रशंसेन्न गर्हयेत् ॥ विश्वमे-
कात्मकं पश्यन्प्रकृत्या पुरुषेण च ॥ १ ॥ परस्वभावकर्माणि यः प्रशंसति निन्दति ॥ स आशु भ्रश्यते स्वार्था-
दसत्यभिनिवेशतः ॥ २ ॥ तैजसे निद्रयापन्ने पिण्डस्थो नष्टचेतनः ॥ मायां प्राप्नोति मृत्युं वा तद्वन्नानार्थदृक्
पुमान् ॥ ३ ॥ किं भद्रं किमभद्रं वा द्वैतस्यावस्तुनः कियत् ॥ वाचोदितं तदनृतं मनसा ध्यातमेव च ॥ ४ ॥
छायाप्रत्याङ्ग्याभासा ह्यसन्तोऽप्यर्थकारिणः ॥ एवं देहादयो भावा यच्छन्त्यामृत्युतो भयम् ॥ ५ ॥ ॥

ऽभिभूते सति पिण्डस्थो जीवः केवलं मनोमात्रेण मायां सन्नरूपां प्राप्नोति, ततो मनसि लीने सति नष्टचेतनः सन्मृत्युं वा मृत्युतुल्यां सुषुप्तिं वा प्राप्नोति
यथा तद्वदेव नानार्थदृक् द्वैताभिनिवेशी विक्षेपं लयं च प्राप्नोति । यथा प्राज्ञसंपर्काद्विश्वस्य भोगक्षयलक्षणो अंश एवमनात्मसंपर्कादात्मनोऽपि स्वरूपअंश
इति भावः ॥ ३ ॥ द्वैतासत्यतया स्तुतिनिन्दयोर्निर्विषयत्वं प्रपञ्चयति सार्थैः षड्भिः—किं भद्रमिति । अवस्तुनो द्वैतस्य मध्ये किं भद्रं किं वाऽभद्रं कियद्भद्रं
कियद्वाऽभद्रमित्यर्थः । अवस्तुत्वमेवाह—वाचेति वाचोन्द्रियोपलक्षणम् । वाचा उदितमुक्तं चक्षुरादिभिश्च यदृश्यं तदनृतमिति ॥ ४ ॥ नन्वेवं सति देहादि-
भावानामप्यसत्त्वात्कथं भयहेतुत्वं तत्र सदृष्टान्तमाह—छाया प्रतिबिम्बः । प्रत्याङ्ग्यः प्रतिध्वनिः । आभासः शुक्तिरजतादिः । एते यथाऽसन्तोऽप्यर्थ-
कारिणो भवन्ति । आमृत्युतो मृत्युमभिग्याप्य । यद्वा, मृत्युर्लयः । यावन्नैव लीयन्ते तावत्पर्यन्तमित्यर्थः ॥ ५ ॥ ॥

ननु सृष्ट्यादिश्रुतिभिरेव द्वैतं निरूपितं कथमसत्यं स्यात्तत्राह—आत्मैवेति सार्धद्वयभ्याम् । त्रायते पालयते । त्राति पालयति ॥ ६ ॥ अन्यस्मात्सृष्ट्यादिव्यतिरिक्तात् । त्रिविधा आध्यात्मिकादिरूपा । भातिः प्रतीतिः । ननु कथं निर्मूलं प्रतीयते तत्राह—इदमिति ॥ ७ ॥ ज्ञानविज्ञानयोर्नैपुणं निष्ठाम् । सर्ववत्समो भूत्वा ॥ ८ ॥ एतन्निष्ठाप्राप्त्युपायमाह—प्रत्यक्षेणेति । यदाद्यन्तवत् द्वैतं तदसदिति ज्ञात्वा निःसङ्गो विचरेत् । आद्यन्तवत्त्वे प्रमाणानि—प्रत्यक्षेण घटादि । अनुमानेन सावयवत्वेन दृश्यं पृथिव्यादि । निर्गमेनाप्रत्यक्षमाकाशादि । आत्मसंविदा स्वानुभवेन सर्वं दृश्यमाद्यन्तवदसच्चेति ज्ञात्वा । निःसङ्गसदासत्किञ्चन्यः ॥ ९ ॥ ननु यद्यात्मसंविदा सर्वं दृश्यमसदित्युच्यते तर्ह्यत्मा स्वप्रकाशो देहादिद्वैतं च जडमित्युक्तं स्यात्, तथा च संसारप्रतिभासो न घटेतेति चोदयति—नैवेति । अनात्मस्वदृशोर्जडाजडयोः । अत्र हेतुः—द्रष्टृदृश्ययोः । मा भूद्वयोरपि तत्राह—उपलभ्यत इति ॥ १० ॥ एतत्प्रपञ्चयति—

आत्मैव तदिदं विश्वं सृज्यते सृजति प्रभुः ॥ त्रायते त्राति विश्वात्मा ह्रियते हरतीश्वरः ॥ ६ ॥ तस्मान्नह्यात्मनोऽन्यस्मादन्यभावो निरूपितः ॥ निरूपितेयं त्रिविधा निर्मूला भातिरात्मनि ॥ इदं गुणमयं विद्धि त्रिविधं मायया कृतम् ॥ ७ ॥ एतद्विद्वान्मदुदितं ज्ञानविज्ञाननैपुणम् ॥ न निन्दति न च स्तौति लोके चरति सूर्यवत् ॥ ८ ॥ प्रत्यक्षेणानुमानेन निर्गमेनात्मसंविदा ॥ आद्यन्तवदसज्ज्ञात्वा निःसङ्गो विचरेदिह ॥ ९ ॥ ॥ उद्धव उवाच ॥ नैवात्मनो न देहस्य संसृतिर्द्रष्टृदृश्ययोः ॥ अनात्मस्वदृशोरीश कस्य स्यादुपलभ्यते ॥ १० ॥ आत्माऽव्ययोऽगुणः शुद्धः स्वयंज्योतिरनावृतः ॥ अभिवद्वास्वदचिदेहः कस्येह संसृतिः ॥ ११ ॥ ॥ श्रीभगवानुवाच ॥ यावद्देहेन्द्रियप्राणैरात्मनः संनिकर्षणम् ॥ संसारः फलवांस्तावदपार्थोऽप्यविवेकिनः ॥ १२ ॥ अर्थे ह्यविद्यमानेऽपि संसृतिर्न निवर्तते ॥ ध्यायतो विषयानस्य स्वप्नेऽनर्थागमो यथा ॥ १३ ॥ यथा ह्यप्रतिबुद्धस्य प्रस्वापो बह्वनर्थभृत् ॥ स एव प्रतिबुद्धस्य न वै मोहाय कल्पते ॥ १४ ॥ ॥

आत्मेति । अव्ययत्वादपि पञ्चविशेषणैर्नाशदिरागादिपुण्यापुण्याज्ञानपरिच्छेदानामसंभवं दर्शयति—हेतुहेतुमत्त्वं तु यथेष्टम् । अचिज्जडः । अयं भावः—यथैवाग्निदारुणोर्भेदेनानुपलम्भेऽपि दारु प्रकाशमेवाग्निश्च प्रकाशकः, तथा देहात्मनोरपीति न संसृतिस्तयोरन्यतरस्यापि घटत इति ॥ ११ ॥ सत्यं तथाप्युभयोरेवमविवेक एव संसारालम्बनमित्याह पञ्चभिः—यावदिति । संनिकर्षणं संबन्धः । नन्वसङ्गस्य कुतः संबन्धस्तत्राह—अविवेकिनः, अज्ञानकृत इत्यर्थः । ननु स्वप्रकाशस्य कथमज्ञानकृतः संसारस्तत्राह—अपार्थोऽपि मिथ्याभूतोऽपि केवलं फलवान् । फलं स्फूर्तिर्न तु तत्त्वतोऽस्तीत्यर्थः ॥ १२ ॥ नन्वसतो देहादेः कुतः संसारस्फूर्तिर्हेतुत्वमपि तत्राह—अर्थे हीति । अस्यात्मनः ॥ १३ ॥ ननु कथंचिज्ज्ञानतो विषयस्फूर्तिर्जीवन्मुक्तस्यापि दुर्वारेत्यनिर्माक्षप्रसङ्गः स्यात्तत्राह—यथा हीति । प्रस्वापः स्वप्नः । बह्वनर्थान् बिभर्ति पुष्पातीति तथा ॥ १४ ॥ ॥ ॥

१ देहेन्द्रियान्तःकरणरूपा । २ सावयवत्वेन पृथिव्यादि दृश्यम्, आद्यन्तवत्, सावयवत्वात्, घटादिवत्, यन्नैवं तन्नैवं, यथात्मेति । ३ निर्गमेन—‘तस्माद्वा एतस्मादात्मन आकाशः संभूतः’ इत्यादिना । ४ इदमधिकम् । ५ उपलभ्यते जन्ममरणादि संसृतिरनुभूयते । ६ प्रभुः सर्वभवनसमर्थः । ७ ईश्वरः सर्वकरणसमर्थश्च । ८ त्रिविधा समवायसमवायिनिमित्तरूपकारणभेदविषयेति श्रुक् ० । ९ ‘अनात्मसदृशोः’ इति मूले टीकायां च पाठः । १० आत्मनो जीवस्य । अहंकारलक्षणे देहादिसंनिकर्ष एव संसारालम्बनमित्यन्वयव्यतिरेकाभ्यां दर्शयति—शोकेति । सुषुप्त्यादौ तेषामदर्शनादहं सुखीतिवच्चैतन्यं सुखीति प्रतीत्यभावाच्च दृश्यत्वाच्च सुखादीनां कृशत्वादिवद्रष्टृधर्मत्वानुपपत्तेरिति भावः । उक्तं च—‘सुप्तेऽहमि न दृश्यन्ते सुखदोषप्रवृत्तयः ॥ अतस्तस्यैव संसारो न मे संसृतिसाक्षिणः ॥’ ॥ १५ ॥ ननु यदाहंकारस्य संसारस्तर्हि मुक्तिरपि तस्यैवेति मुक्तावहंकारावशेषः प्रसज्येत तत्राह—देहेति । देहादिष्वभिमानो यस्य सः । आत्मैव तेषामन्तर्हितो जीवः । अत एव गुणकर्ममयी मूर्तिर्यस्य सः । एवं च सूक्ष्मोपाधिभिर्बहुधेव सूत्रादिशब्दैर्गीतः संसारो परमेश्वराधीनः सर्वतो धावति, अतो नायं दोष इति भावः ॥ १६ ॥ तदेवमहंकारकृतं बन्धमुपपाद्येदानीं ज्ञानेन तन्निवृत्तौ मुक्तिरित्याह—अमूलमिति । वस्तुतो मूलशून्यमज्ञातस्तु बहुभी रूपैर्देवादिशरीरैरूपितं प्रकाशितमैन्द्रजालिकतुल्यमिति वा । किं तत्तदाह—मन इति । मनआदीनां द्वन्द्वः । यद्वा, मनआदिषु क्रियत इति कर्म अहंकरणं गुरोरुपासनया निशितेन तीक्ष्णेन ज्ञानखड्गेन छित्त्वा ॥ १७ ॥ तदेव ज्ञानं स्वरूपसाधनफलैर्निरूपयति—ज्ञानमिति । विवेको ज्ञानम् । साधनान्याह—निगमो वेदः । तपः स्वधर्मः । प्रत्यक्षं स्वानुभवः । ऐतिह्यमुपदेशः । अनुमानं तर्कः । फलमाह—आद्यन्तयोर्यदस्य जगतो मध्येऽपि तदेव केवलं न तु जगदिति ।

शोकहर्षभयक्रोधलोभमोहस्पृहादयः ॥ अहंकारस्य दृश्यन्ते जन्म मृत्युश्च नात्मनः ॥ १५ ॥ देहेन्द्रियप्राणमनोभिमानो जीवोऽन्तरात्मा गुणकर्ममूर्तिः ॥ सूत्रं महानित्युरुधेव गीतः संसार आधावति कालतन्त्रः ॥ १६ ॥ अमूलमेतद्बहुरूपरूपितं मनोवचःप्राणशरीरकर्म ॥ ज्ञानासिनोपासनया शितेन छित्त्वा मुनिर्गां विचरत्यतृष्णः ॥ १७ ॥ ज्ञानं विवेकौ निगमस्तपश्च प्रत्यक्षमैतिह्यमथानुमानम् ॥ आद्यन्तयोरस्य यदेव केवलं कालश्च हेतुश्च तदेव मध्ये ॥ १८ ॥ यथा हिरण्यं स्वकृतं पुरस्तात्पश्चाच्च सर्वस्य हिरण्यमस्य ॥ तदेव मध्ये व्यवहार्यमाणं नानापदेशैरहमस्य तद्वत् ॥ १९ ॥ विज्ञानमेतन्त्रियवस्थमङ्ग गुणत्रयं कारणकार्यकर्तृ ॥ समन्वयेन व्यतिरेकतश्च येनैव तुर्येण तदेव सत्यम् ॥ २० ॥

किं तत्कालः कलयति प्रकाशयति यस्तथा हेतुः कारणं च यत् तदेव । एतदुक्तं भवति—यदस्य विश्वस्य कारणं प्रकाशकं च ब्रह्म तदात्मकमेवैतत्, न ततः पृथगित्येवं निश्चयफलो निगमादिसाधनैर्जायते यो विवेकस्तज्ज्ञानमिति ॥ १८ ॥ तत्र नानाभेदव्यवहारालम्बनस्यापि विश्वस्य कारणमात्रात्मकत्वं सदृष्टान्तमाह—यथेति । स्वकृतं सुष्ठु कुण्डलादिरूपेणाविरचितं यद्विरण्यम् । कीदृशम् । हिरण्यमस्य कुण्डलादेरुत्पत्तेः पुरस्तात्पश्चाच्च पश्चान्मध्ये च यदस्ति कटकं कुण्डलमित्यादिनानाव्यपदेशैर्व्यवहारं प्राप्यमाणमपि तदेव यथा तद्वदस्य विश्वस्य कारणभूतोऽहमेव नानाव्यवहारालम्बनं, न तु मत्तः पृथग्विश्वमिति ॥ १९ ॥ तदेवं कार्यस्य कारणमात्रात्मकतामुक्त्वा प्रकाशस्य प्रकाशकात्मकतामाह—विज्ञानमिति । त्रियवस्थम् । यकारस्य पृथक्पाठश्छन्दोनुरोधेन । जाग्रदादिव्यवस्थं यद्विज्ञानं मनस्तदवस्थाकारणरूपं च यद्गुणत्रयम् । यच्च कारणकार्यकर्तृ । कारणमध्यात्मं, कार्यमधिभूतं, कर्तृ अधिदैवम् । एवं गुणत्रयकार्यभूतं त्रिविधं जगत् । एतद्येन तुर्येण सामान्यज्ञानमात्रेण समन्वयेन भवति । येनानुगतं प्रकाशत इत्यर्थः । ‘तमेव भान्तमनु भाति सर्वं तस्य भासा सर्वमिदं

१ अहंकारसत्त्वे संसारसत्त्वमन्वयः, तदभावे तदभावो व्यतिरेकः । २ केवलमद्वितीयम् । ३ विवेको ब्रह्मांशत्वेन तदभेदस्फूर्तिः । ४ कचित्तु ‘सुकृतं’ इति मूले टीकायां च पाठः । ५ तत्र प्रकाशात्मकत्वाकारणमात्रात्मकत्वयोर्मध्ये । ६ छन्दोनुरोधेनेति तत्र मानं तु व्याडिगालवयोर्मतेनैके यथा व्यवधीयन्ते इति शब्दस्मृतिरेव । ७ निरुपाधिप्रकाशमात्रेण कर्त्रो यः समन्वयः सम्यग्व्याप्तिस्तेन ।

विभाति' इति । तथा 'चक्षुषश्चक्षुरुत श्रोत्रस्य श्रोत्रं मनसो ये मनो विदुः' इत्यादिश्रुतेषु । ननु विशेषविज्ञानव्यतिरेकेण न तुर्यं नामोपलभामहे तत्राह—
व्यतिरेकतश्च समाध्यादौ यदस्ति तदेव सत्यमिति ॥ २० ॥ एवं कालत्रयेऽप्यव्यभिचारिणः सत्यत्वमुक्तं, व्यभिचारिणस्त्वसत्यतामाह—न यदिति । मध्ये
च तत्पृथक् नास्ति किंतु व्यपदेशमात्रम् । कुतः । यतो यद्यत्परेणान्येन भूतं जातं प्रसिद्धं प्रकाशितं च तत्तदेव कारणप्रकाशकतावन्मात्रं स्यान्न पृथगिति मे
मनीषा बुद्धिः । 'वाचारम्भणं विकारो नामधेयं मृत्तिकेत्येव सत्यम्', 'सर्वं खल्विदं ब्रह्म' इत्यादिश्रुतेः । कारणप्रकाशकव्यतिरेकेण कार्यस्य प्रकाश्यस्य
चानुपलम्भादिति भावः ॥ २१ ॥ एवं सामान्यतः कार्यप्रकाश्ययोः कारणप्रकाशकाभ्यामभेदमुपपाद्य प्रस्तुते तदुभयविवेकपूर्वकं प्रपञ्चस्य ब्रह्माभेदमाह—
अविद्यमान इति । योऽयं वैकारिको विकारसमूहः स एव प्रागविद्यमानो राजससर्गः । रजोद्वारेण ब्रह्मकार्यभूत इत्यर्थः । अवभासतेऽपि ब्रह्मप्रकाश्यश्चेत्यर्थः ।
ब्रह्म तु स्वयं स्वतःसिद्धं, न तु कार्यमित्यर्थः । ज्योतिश्च प्रकाशकमित्यर्थः । अतः कारणादिन्द्रियाणि च अर्थास्तन्मात्राणि चात्मा मनश्च । देवानामप्युपलक्षणम् ।

न यत्पुरस्तादुत यन्न पश्चात्मध्ये च तन्न व्यपदेशमात्रम् ॥ भूतं प्रसिद्धं च परेण यद्यत्तदेव तत्स्यादिति मे
मनीषा ॥ २१ ॥ अविद्यमानोऽप्यवभासते यो वैकारिको राजससर्ग एषः ॥ ब्रह्म स्वयंज्योतिरतो विभाति ब्रह्मे-
न्द्रियार्थात्मविकारचित्रम् ॥ २२ ॥ एवं स्फुटं ब्रह्मविवेकहेतुभिः परापवादेन विशारदेन ॥ छित्त्वात्मसंदेहमु-
पारमेत स्नानन्दतुष्टोऽखिलकामुकेभ्यः ॥ २३ ॥ नात्मा वपुः पार्थिवमिन्द्रियाणि देवा ह्यसुर्वायुजलं हुताशः ॥
मनोऽन्नमात्रं धिषणा च सत्त्वमहंकृतिः खं क्षितिरर्थसाम्यम् ॥ २४ ॥ समाहितैः कः करणैर्गुणात्मभिर्गुणो
भवेन्मत्सुविविक्तधाम्नः ॥ विक्षिप्यमाणैरुत किं नु दूषणं घनैरुपेतैर्विगतै रवेः किम् ॥ २५ ॥ ॥

विकाराः पञ्चभूतानि । एवं चित्रं ब्रह्मैव भातीति ॥ २२ ॥ उपसंहरति—एवं निगमतः प्रत्यक्षैतिहानुमानैः स्फुटं यथा भवति तथा ब्रह्मविवेकहेतुभिस्तथा परस्य
देहादेरपवादेनात्मत्वनिरासेन च । कीदृशेन । विशारदेन निपुणेन । गुरुणा निमित्तभूतेनेति वा । आत्मविषयं संदेहं छित्त्वा स्नानन्दतुष्टः सन्नखिलेभ्यः कामुकेभ्य
इन्द्रियादिभ्य उपारमेत निःसङ्गो भवेत् ॥ २३ ॥ परापवादं प्रपञ्चयति—वपुरात्मा न भवति, पार्थिवत्वाद्वदवत् । तथा इन्द्रियाणि तदधिष्ठातारो वा देवा असुः
प्राणो धिषणा बुद्धिः सत्त्वं चित्तमहंकृतिरित्येते आत्मा न भवन्ति । कुतः । अन्नमात्रम् । अन्नोपैष्टभ्यत्वाच्छरीरवत् । वायुर्जलं च हुताशस्तेजः खं क्षितिरिति
पञ्चभूतान्यर्थाः शब्दादयः साम्यं प्रकृतिर्नात्मा जडत्वाद्वदवदिति । यद्वा, हिशब्देनानुमानान्तराणि सूचितानि; तद्यथा,—इन्द्रियाण्यात्मा न भवन्ति, करणत्वा-
द्वास्यादिवत्, देवाश्च वैकारिकत्वात्मानोवत्, प्राणश्च वायुत्वाद्वाहवायुवदित्यादि ॥ २४ ॥ एवं विवेकज्ञानवतो मुक्तस्य नेन्द्रियादिकृतगुणदोषसंबन्ध इत्याह—
समाहितैरिति । मत्सुविविक्तधाम्नः मम सुष्ठु विविक्तं धाम स्वरूपं येन तस्य । प्रकाशकस्य प्रकाश्यगुणदोषा न भवन्तीति रविदृष्टान्तेनोक्तम् ॥ २५ ॥ ॥

१ विकारो घटशरावाविकार्यावस्था वाचा व्यवहारेणारभ्यते रलयोरभेदादात्म्यते दृश्यते वाचेति कर्मणि ल्युट् । २ सामान्यतः प्रकृतेऽप्रकृते चेत्यर्थः । ३ पुरस्तादुत्पत्तेः पूर्वम् ।
४ पश्चात्प्राप्तानन्तरम् । ५ 'तत्तद्व्यपदेशमात्रम्' इति पाठः । ६ अन्नोपैष्टभ्यत्वात् अन्नोपजीव्यत्वात् ।

असङ्गब्रह्मत्वेनावस्थितस्य न केऽपि गुणदोषा इत्याकाशदृष्टान्तेनाह—यथेति । वाय्वादीनां शोषणदहनच्छेदनरजोभूसरत्वादिभिर्गतागतैरागमापायिभिर्कृत-
गुणैः शीतोष्णादिभिर्वा । अहंमतेरहंकारात्परमेश्वरं संसृतिहेतुभिर्न युज्यते । यद्वा, अहंकारस्य संसृतिहेतुभिरिति ॥ २६ ॥ मुक्तवदसम्यग्ज्ञानी न यथेष्टमा-
चरेदित्याह द्वाभ्याम्—तथापीति । गुणेषु विषयेषु । रजो रागः मनसः कषाय इति दुर्निरासतामाह ॥ २७ ॥ तदेव दृष्टान्तेनोपपादयति—यथेति । नृणा-
मामयो रोगः । असाध्वसम्यक् यथा भवति तथा । अपक्वकषायकर्म अदग्धाः कषाया रागादयस्तन्मूलानि कर्माणि यस्मिन् । अत एव सर्वसङ्गं सर्वेषु पुत्रा-
दिषु सज्जमानं मनः कुयोगिनमसम्यग्ज्ञानिनं विध्यति ग्रंथयति ॥ २८ ॥ ननु कथंचिद्विषयसङ्गे यदि योगग्रंथः स्यादलं तर्हि सोपायेन योगमार्गेण तत्राह—
कुयोगिन इति । मनुष्यभूतैर्बुध्निष्यादिरूपैस्त्रिदशैरुपसृष्टैः प्रेरितैः । तथा च श्रुतिः—'यस्मात्तदेवां न प्रियं यदेतन्मनुष्या विदुः' इति । भूयो जन्मान्तरे, न तु

यथा नभो वाय्वनलाम्बुभूगुणैर्गतागतैर्वर्तुगुणैर्न सज्जते ॥ तथाक्षरं सत्त्वरजस्तमोमलैरहंमतेः संसृतिहेतुभिः परम्
॥ २६ ॥ तथापि सङ्गः परिवर्जनीयो गुणेषु मायारचितेषु तावत् ॥ मद्भक्तियोगेन दृढेन यावद्रजो निरस्येत मनः-
कषायः ॥ २७ ॥ यथामयोऽसाधुचिकित्सितो नृणां पुनः पुनः संतुदति प्ररोहन् ॥ एवं मनोऽपक्वकषायकर्म कुयो-
गिनं विध्यति सर्वसङ्गम् ॥ २८ ॥ कुयोगिनो ये विहितान्तरायैर्मनुष्यभूतैस्त्रिदशोपसृष्टैः ॥ ते प्राक्तनाभ्यास-
बलेन भूयो युज्जन्ति योगं न तु कर्मतन्त्रम् ॥ २९ ॥ करोति कर्म क्रियते च जन्तुः केनाप्यसौ चोदित आनिपातात् ॥
न तत्र विद्वान्प्रकृतौ स्थितोऽपि निवृत्ततृष्णः स्वसुखानुभूत्या ॥ ३० ॥ तिष्ठन्तमासीनमुत व्रजन्तं शयानमुक्षन्त-
मदन्तमन्नम् ॥ स्वभावमन्यत्किमपीहमानमात्मानमात्मस्थमतिर्न वेद ॥ ३१ ॥ यदि स्म पश्यत्यसदिन्द्रियार्थं
नानाऽनुमानेन विरुद्धमन्यत् ॥ न मन्यते वस्तुतया मनीषी स्वाप्नं यथोत्थाय तिरोदधानम् ॥ ३२ ॥ ॥

कर्मतन्त्रं कर्मविस्तारम् ॥ २९ ॥ ननु विदुषामपि सर्वथा कर्मं दुष्परिहरमिति पुनः संसारः स्यादत आह—करोतीति । विदुषोऽन्योऽसौ जन्तुर्देह एव भोज-
नादिकर्म करोति क्रियते विक्रियते च तेन कर्मणा पुष्ट्याद्यपि प्राप्नोतीत्यर्थः । केनापि संस्कारादिना चोदित आनिपातान्तरणपर्यन्तं करोति । विद्वान्मु प्रकृतौ
देहे स्थितोऽपि कर्मणि न विक्रियते, निरहंकारित्वात् । हर्षविषादादिभिः संसारं न प्राप्नोति ॥ ३० ॥ किंच, आत्मा तावद्देहिककर्मभिर्विकारशङ्का, यतो देह-
मप्यसौ न पश्यतीत्याह—तिष्ठन्तमिति । उक्षन्तं मृत्रयन्तम् । स्वभावप्राप्तमन्यदपि दर्शनस्पर्शनादि ईहमानं कुर्वन्तमात्मानं देहम् ॥ ३१ ॥ नन्विन्द्रियवतः सर्वथा
कथमदर्शनं संभवति तत्राह—यदि स्मेति । यद्यप्यसतां बहिर्मुखानामिन्द्रियाणामर्थं पश्यति तथापि नानात्वान्मिथ्यास्वप्नवदित्यनुमानेन विरुद्धं बोधितं सद-
न्यदात्मव्यतिरिक्तं मनीषी वस्तुतया न मन्यते । स्वप्नादुत्थाय प्रबुध्य संस्कारमात्रेण स्वाप्नं विषयं स्फुरन्तमत एव स्वयमेव तिरोभवन्तं यथा तद्वत् ॥ ३२ ॥

१ सोपायेन विषयदोषदर्शनादिसहितेन । २ मनुष्या एतद्ब्रह्म विदुरिति यत् तत् ब्रह्मज्ञानं यस्मात् स्वापकर्षोद्धेतोः एषां देवानां न प्रियमिति श्रुत्यर्थः । ३ कर्म आवश्यककारादि ।
४ विकारो हर्षविषादादिः । ५ बाधितं मिथ्यात्वेन ज्ञातम् ।

तदेवम् 'आत्मा न विक्रियते' इत्युक्तम् । नन्वेतदनुपपन्नं, बद्धावस्थायां त्यज्यमानत्वात्, मुक्तावस्थायां च गृह्यमाणत्वात्, नहि त्रीहयोऽवघातेन त्रीहिभावस्या-
गतस्तण्डुलीभावेन गृह्यमाणा न विक्रियन्ते तत्राह—पूर्वमिति । बद्धावस्थायां गुणैः कर्मभिश्च चित्रमज्ञानकार्यं देहेन्द्रियादिलक्षणमात्मन्यध्यासेनाविविक्तं
गृहीतमासीत्तदेव पुनर्ज्ञानेन निवर्तते । आत्मा तु न केनापि रूपेण गृह्यते, नापि त्यज्यते । अयं भावः—मुक्तेः क्रियाफलत्वे भवेत्तावदात्मनो विकारः ।
तस्यास्त्वारोपितान्नानामात्रनिवृत्तिरूपत्वात्मात्मसंस्पर्शित्वं बन्धमोक्षयोः, अतो न विकार इति ॥ ३३ ॥ एतदेव दृष्टान्तेन स्पष्टयति—यथेति । न तु पूर्वमेव
सत् घटादि पुनर्विघते करोति । मे या समीक्षा आत्मविद्या ॥ ३४ ॥ आत्मनो निर्विकारतां प्रपञ्चयति—एष इत्यनेनापरोक्षतया नित्यप्राप्तस्यात्मनः प्राप्तिं
वारयति । स्वयंज्योतिरित्यनेनाज्ञानमलापाकरणलक्षणां विकृतिं वारयति । अज इत्युत्पत्तिं वारयति । अप्रमेय इति ज्ञानलक्षणातिशयाधानेन संस्कारम् ।
महानुभूतिरिति देशकालपरिच्छेदाभावेनास्तित्ववृद्धिविपरिणामापक्षयनाशान् । स्वयंज्योतिष्वादी हेतुः—सकलानुभूतिरिति । एकोऽद्वितीय इति विकारहेतो-
रन्यस्याभावान्न कोऽपि विकार इति दर्शयति । ननु श्रुतिविषयस्य कथं स्वयंज्योतिष्वादि तत्राह—वचसां विरामेऽगोचरत्वेन निवृत्तौ सत्याम् । तथा च श्रुतिः—

पूर्वं गृहीतं गुणकर्मचित्रमज्ञानमात्मन्यविविक्तमङ्ग ॥ निवर्तते तत्पुनरीक्षयैव न गृह्यते नापि विसृज्य आत्मा ॥ ३३ ॥

यथा हि भानोरुदयो नृचक्षुषां तमो निहन्यान्न तु सद्बिधत्ते ॥ एवं समीक्षा निपुणा सती मे हन्यात्तमिसं पुरुषस्य

बुद्धेः ॥ ३४ ॥ एष स्वयंज्योतिरजोऽप्रमेयो महानुभूतिः सकलानुभूतिः ॥ एकोऽद्वितीयो वचसां विरामे येनेषिता

वागसवश्चरन्ति ॥ ३५ ॥ एतावानात्मसंमोहो यद्विकल्पस्तु केवले ॥ आत्मन्नृते स्वमात्मानमवलम्बो न यस्य हि

॥ ३६ ॥ यन्नामाकृतिभिर्ग्राह्यं पञ्चवर्णमबाधितम् ॥ व्यर्थेनाप्यर्थवादोऽयं द्वयं पण्डितमानिनाम् ॥ ३७ ॥ ॥

'यतो वाचो निवर्तन्ते अप्राप्य मनसा सह' इति । तत्र हेतुः—येनेषिताः प्रेषिताः । तथा च श्रुतिः—'केनेषितं' पतति प्रेषितं मनः केन प्राणः प्रथमः प्रैति
युक्तः ॥ केनेषितां वाचमिमां वदन्ति चक्षुः श्रोत्रं क उ देवो युनक्ति । श्रोत्रस्य श्रोत्रं यन्मनसो मनो यद्वाचो ह वाचं प्राणस्य प्राणमुत चक्षुषश्चक्षुः' इति
॥ ३५ ॥ अद्वितीयत्वमुपपादयितुं भेदस्यावास्तवत्वमाह—एतावानिति । केवलेऽभिन्ने आत्मज्ञात्मनि विकल्प इति यदेतावान्सर्वोऽप्यात्मनो मनसः संमोहो
भ्रमः । यतः स्वमात्मानमृते विना यस्य विकल्पस्यावलम्ब आश्रयो नास्ति । रजतभ्रमस्येव श्रुतिं विना, 'नेह नानास्ति किंचन', 'इन्द्रो मायाभिः पुरुरूप
ईयते । युक्ता ह्यस्य हरयः शता दश' इत्यादिश्रुतेरित्यर्थः ॥ ३६ ॥ केचित्पुनः प्रत्यक्षादिप्रतीतस्य प्रपञ्चस्य बाधायोगाद्वेदान्तार्थानां च क्रत्वर्थकर्तृप्रतिपादन-
परत्वेनार्थवादत्वाद्देतं सत्यमिति मन्यन्ते, तन्मतमनूय दूषयति—यदिति । नामाकृतिभिर्ग्राह्यं नामरूपोपलक्षितं पञ्चवर्णं पञ्चभूतात्मकं द्वयं द्वैतं यत्तदबा-
धितमिति पण्डितमानिनामत्र वयमेव पण्डिता इत्यभिमानवतां वेदान्तेष्वयमर्थवाद इति प्रतीतिर्न तत्त्वविदाम् । यतो व्यर्थेनापि विनाप्यर्थेन सा प्रतीतिः ।

१ तस्या मुक्तेस्तु आरोपितं यदधिष्ठानस्याज्ञानं देहात्मभावनापादकं तस्याऽज्ञानस्याधिष्ठानज्ञानेन निवृत्तिर्निरासस्तद्रूपत्वात् । २ अत्र चतुर्विधक्रियाफलाभावः प्रतिपाद्यते । ३ एतच्छ-
ब्दस्यापरोक्षार्थत्वे 'समीपतरवर्ति' चैतदो रूपम्' इति मानम् । ४ अतिशयः शक्तिविशेषः । ५ केनेति । मनः कर्तुं केन देवेन प्रेषितं सत् इषितं इष्टं विषयं प्रति पतति गच्छति । मनसः
करणत्वादवद्यं तत्प्रेरकेण केनचिज्जीवभिन्नेन कर्त्रा भाव्यं इत्याद्येऽपि योजनीयम् । ६ यत् यः श्रोत्रस्य श्रोत्रं शब्दावभासकत्वशक्तिप्रदः । एवं मननशक्तिप्रद इत्यादि ज्ञेयम् । ७ पुरुरूपो
बहुरूपः ईयते प्रतीयते, वस्तुतस्तु एक एव । अस्य दश इन्द्रियलक्षणा विषयाहरणात् हरयः प्राणिभेदाच्छता ज्ञतसंख्याश्च युक्ताः प्रेरिताः । अधीनाः सन्तीत्यर्थः ।

तथा हि—न तावद्विष्येकवाक्यत्वं तेषामस्ति यतोऽर्थवादत्वं स्यात् । न चाकर्तृभोक्पूरमानन्दरूपात्मप्रतिपादनं कर्मविधिशेषतां भजते । न चाबाधितत्वं
द्वैतस्य, नामरूपात्मकत्वात्, ग्राह्यत्वात्, पञ्चवर्णात्मकत्वात्, स्वप्नवदित्याद्यनुमानैर्वाचारम्भणादिश्रुतिभिश्च बाधितत्वादिति ॥ ३७ ॥ तदेवं ज्ञानयोगं
सपरिकरं निरूप्येदानीं तन्निष्ठस्य विघ्नप्रतीकारमाह—योगिन इति त्रिभिः । योगं युञ्जतः कायो यद्यन्तरेवोत्पन्नैरुपसर्गै रोगाद्युपद्रवैरभिभूयेत । विधिः
प्रतीकारः ॥ ३८ ॥ योगधारणया सोमसूर्यादिधारणया संतापशैत्यादीन् । आसनेर्वायुधारणान्वितैर्वातादिरोगान् । तपोमन्त्रौषधैः पापग्रहसर्पादिकृतान् ॥ ३९ ॥
ममानुध्यानादिभिः कामादीन् । योगेश्वरानुवृत्त्या दम्भमानादीन् हन्यात् ॥ ४० ॥ अन्ये तु देहसिद्ध्यर्थमेवेतत्सर्वं कुर्वन्ति, तदूषयति—केचित्पुनरैतैरन्यैश्चो-
पायैर्देहमेव सुकल्पं जरारोगादिरहितं वयसि तारुण्ये स्थिरं च कृत्वा अद्वन्द्वपरकायप्रवेशादिसिद्ध्ये तत्तद्धारणारूपं योगं युञ्जन्ति, न तु ज्ञाननिष्ठारूपम् ॥ ४१ ॥
कुशलैः प्राज्ञैरादरणीयं न भवति । वनस्पतिवदात्मैव स्थायी, शरीरं तु फलवन्नश्रममित्यर्थः ॥ ४२ ॥ ननु क्वचित्समाध्यङ्गत्वेनापि प्राणायामादियोगे क्रिय-

योगिनोऽपक्वयोगस्य युञ्जतः काय उत्थितैः ॥ उपसर्गैर्विहन्त्येत तत्रायं विहितो विधिः ॥ ३८ ॥ योगधारणया

कांश्चिदासनैर्धारणान्वितैः ॥ तपोमन्त्रौषधैः कांश्चिदुपसर्गान्विनिर्दहेत् ॥ ३९ ॥ कांश्चिन्ममानुध्यानेन नामसं-

कीर्तनादिभिः ॥ योगेश्वरानुवृत्त्या वा हन्यादशुभदानं शनैः ॥ ४० ॥ केचिद्देहमिमं धीराः सुकल्पं वयसि स्थिरम् ॥

विधाय विविधोपायैरथ युञ्जन्ति सिद्ध्ये ॥ ४१ ॥ न हि तत्कुशलादृत्यं तदायासो ह्यपार्थकः ॥ अन्तवत्त्वाच्छ-

रीरस्य फलस्येव वनस्पतेः ॥ ४२ ॥ योगं निषेवतो नित्यं कायश्चेत्कल्पतामियात् ॥ तच्छूद्रहृदयान्न मतिमान् योग-

मुत्सृज्य मत्परः ॥ ४३ ॥ योगचर्यामिमां योगी विचरन्मद्यपाश्रयः ॥ नान्तरायैर्विहन्त्येत निःस्पृहः स्वसुखा-

नुभूः ॥ ४४ ॥ ॥ इति श्रीमद्भागवते महापुराणे एकादशस्कन्धे भगवदुद्धवसंवादे अष्टाविंशोऽध्यायः ॥ २८ ॥

॥ उद्धव उवाच ॥ सुदुस्तरामिमां मन्ये योगचर्यामनात्मनः ॥ यथाञ्जसा पुमान्सिद्ध्येत्तन्मे ब्रूह्यञ्जसाच्युत ॥ १ ॥

माणे जरारोगाद्यभावो दृश्यते, सत्यम्, तथापि समाधिमुत्सृज्य न तत्र सज्जेतेत्याह—योगमिति । तत् तां देहसिद्धिं न श्रद्धान्न विश्वसेत् ॥ ४३ ॥
तदेवं विघ्नप्रतीकारैर्योगं कुर्यादित्युक्तं, मच्छरणस्य तु न विघ्नशङ्कापीत्याह—योगचर्यामिति । विचरन्स्वसुखे अनुभूनुभूतिर्यस्य सः । स्पृहामूला हि विघ्नाः,
सा च मदपाश्रयस्य निवर्तते, अतोऽन्तरायैरविहतः खानन्दपूर्णो भवतीति ॥ ४४ ॥ समाह्वय स्वयोगं तु समस्तोपनिषद्सम् ॥ सख्ये मुख्यतमां भक्तिं मुक्तौ
पुनरुपादिशत् ॥ १ ॥ ॥ इति श्रीमद्भागवते महापुराणे एकादशस्कन्धे भावार्थदीपिकायां टीकायां अष्टाविंशतितमोऽध्यायः ॥ २८ ॥ ॥ ४३ ॥ ॥
ऊनत्रिंशे तु यः पूर्वं विस्तरेण निरूपितः ॥ भक्तियोगस्तमेवाह स्वभक्ताय समासतः ॥ १ ॥ अतिक्लेशमिवालय योगेऽसङ्गैकसंपदि ॥ सुखोपायं पुनः कृष्ण-
मुद्धवः परिपृच्छति ॥ २ ॥ अनात्मनोऽवशीकृतमनसः अञ्जसा अप्रयासतो यथा सिद्ध्येत्तत्तथा अञ्जसा सुबोधं यथा तथा मे ब्रूहि ॥ १ ॥ ॥ ॥

१ 'प्रत्यक्षेणानुमानेन निगमेनात्मसंविदा ॥ आद्यन्तवदसञ्ज्ञात्वा निःसङ्गो विचरेद्विह' इत्युक्तेः । २ तत् देहसिद्धिकरणम् । ३ कल्पतां जरारोगादिराहित्यम् । ४ 'सुदुष्करामिमाम्'
इति पाठः । ५ समाह्वय संक्षेपेण निर्दिश्य ।

सुदुष्करतां प्रपञ्चति—प्रायश इति । मनो युञ्जन्तो निरुद्धन्तो विषीदन्ति क्लिश्यन्ति । कुतः । असमाधानादनिग्रहात् । कथंचिन्मनसो निग्रहे च कर्षिताः श्रान्ताः सन्तः ॥२॥ यस्मादेवं केवलं विषीदन्ति अथातः अत एव ये हंसाः सारासारविवेकचतुरास्ते त्वानन्ददुग्धं समस्तानन्दपरिपूरकं तेषां पदाम्बुजमेव सुखं यथा भवति तथा नु निश्चितं श्रयेरन् सेवन्ते । अमी तु त्वन्मायया विहताः । के । ये योगकर्मभिर्मानिनः सन्तो न श्रयन्ते । यद्वा, अमी त्वद्भक्तास्त्वन्मायया न विहता अत एव योगकर्मभिः कृत्वा मानिनो न भवन्ति । अन्ये तु त्वन्मायया मोहिताः सन्तो वयं योगज्ञा वयं कर्मकुशला इति केवलं गर्विता भवन्ति, न तु मुच्यन्त इत्यर्थः ॥३॥ त्वद्भक्तास्तु त्वत्प्रसादेन कृतार्था भवन्तीति नातिचित्रमित्याह—किमिति । अनन्यशरणेषु दासेषु तत्वात्मसात्त्वं तदधीनत्वं यद्यथा नन्दगोपीबलिप्रभृतित्वेति चित्रं नाश्चर्यमित्यर्थः । यतो यो भवान् श्रीरामरूपेण मृगैर्वानरैः सह साहित्यं सख्यमिति यावत् । अरोचयत् प्रीत्या कृतवान् । कथं भूतः । ईश्वराणां ब्रह्मादीनां यानि श्रीमन्ति किरीटानि तेषां तटान्यग्राणि तैः पीडितं विलुठितं पादपीठं यस्य । स्वयं तथाभूतोऽपि सन् ॥ ४ ॥ अतस्त्वां परित्यज्य को नामान्यत्संश्रयेदित्याह—तं त्वेति । तमेवंभूतं त्वां को नु विसृजेन्न भजेत् । कथंभूतः । स्वकृतवित् बलिप्रहादादिषु त्वया कृतमनुग्रहं जानन् । यद्वा,

प्रायशः पुण्डरीकाक्ष युञ्जन्तो योगिनो मनः ॥ विषीदन्त्यसमाधानान्मनोनिग्रहकर्षिताः ॥ २ ॥ अथात आनन्ददुग्धं पदाम्बुजं हंसाः श्रयेरन्नरविन्दलोचन ॥ सुखं नु विश्वेश्वर योगकर्मभिस्त्वन्माययाऽमी विहता न मानिनः ॥ ३ ॥ किं चित्रमच्युत तवैतदशेषबन्धो दासेष्वनन्यशरणेषु यदात्मसात्त्वम् ॥ योऽरोचयत्सह मृगैः स्वयमीश्वराणां श्रीमत्किरीटतटपीडितपादपीठः ॥ ४ ॥ तं त्वाखिलात्मदयितेश्वरमाश्रितानां सर्वार्थदं स्वकृतविद्विषृजेत को नु ॥ को वा भजेत्किमपि विस्मृतयेऽनु भूत्यै किं वा भवेन्न तव पादरजोजुषां नः ॥ ५ ॥ नैवोपयन्त्यपचितिं कवयस्तवेश ब्रह्मायुषापि कृतमृद्धसुदः स्मरन्तः ॥ योऽन्तर्बहिस्तनुभृतामशुभं विधुन्वन्नाचार्यचैत्यवपुषा स्वगतिं व्यनक्ति ॥ ६ ॥ ॥

स्वस्तिन्नेवान्तर्यामितया कृतमुपकारं विद्वान् । तदेवाह—अखिलात्मदयितेश्वरम् । अखिलस्य जगत आत्मानं चेतयितारमात्मत्वादेव दयितं प्रेष्टुं सुसेव्यमीश्वरत्वादवश्यं भजनीयम् । किंच, आश्रितानां सर्वार्थदम् । तर्हि किं फलोद्देशेनाहं सेव्यः । नहि नहि । किमप्यनिरुक्तं त्वद्यतिरिक्तं स्वर्गादि त्वया दत्तमपि को वा भजेत्सेवेत । कथंभूतं तत् । यत्केवलं भूत्यै इन्द्रियभोगाय । अनु अनन्तरमेव त्वद्विस्मृतये भवति । यद्वा, त्वद्यतिरिक्तं किमपि देवतान्तरं धर्मज्ञानादिसाधनं वा भूत्यै ऐश्वर्याय संसारस्य विस्मृतये मोक्षाय को वा भजेन्न कोऽपि । ननु तत्साधनं विना भोगमोक्षादिफलं कथं स्यात्तत्राह—किं वेति । तदुक्तम्—‘या वै साधनसंपत्तिः पुरुषार्थचतुष्टये ॥ तथा विना तदाप्नोति नरो नारायणाश्रयः ॥’ इति ॥५॥ आत्मात्मन्यभजनवार्ता त्वत्कृतोपकारस्य त्वय्यात्मनि वेदनेनैव निष्कृतिर्नान्यथेत्याह—नैवेति । अपचितिं प्रत्युपकारमानृण्यमिति यावत् । कवयो ब्रह्मविदोऽपि नैव प्राप्नुवन्ति । यतः तत्कृतमुपकारं स्मरन्तः । ऋद्धसुद उपचितपरमानन्दाः । उपकारमेवाह—यो भवान् बहिराचार्यवपुषा गुरुरूपेणान्तश्च चैत्यवपुषान्तर्यामिरूपेणाशुभं विषयवासनां विधुन्वन्निरस्यन् स्वगतिं निजं रूपं प्रकटयति तस्य तव ॥ ६ ॥ ॥

१ मूले तवेति पदानुक्तिः साक्षात्तद्दर्शनाभिनयव्यञ्जनार्था । २ एकस्यैव नव आवृत्त्यान्वयः । ३ त्वद्भक्तातिरिक्ताः । ४ रामरूपेणेत्यत्र साक्षाद्रूपेणापि वृन्दावनचारिभिर्वानरैः सख्यं युक्तं स्यात् एवंविहारैरित्यत्र मर्कटोल्लवनादिभिरित्युक्तेः ।

ईश्वरेश्वरत्वे हेतुः—जगत्क्रीडनकं क्रीडोपकरणं यस्य सः । ननु जगत्सृष्ट्यादिना ब्रह्मेशादयः क्रीडन्ति तत्राह—स्वशक्तिभिः सत्त्वादिभिर्गृहीतं मूर्तित्रयं येन सः । सप्रेम प्रेमसहितं मनोहरं स्मितं यस्य सः, सप्रेम यथा तथा जगादेति वा ॥७॥ हन्तेति सहर्षं संबोधनम् । सुमङ्गलान् सुखरूपान् । मृत्युं संसारम् । दुर्जयमन्यैरुपायैः ॥८॥ धर्मानेवाह—कुर्यादिति त्रयोदशभिः । मां स्मरन् शनकैरसंरम्भतः कुर्यात् । तदाह—मय्यर्पितं मनश्चित्ते संकल्पविकल्पानुसंधानात्मके येन । अत एव मद्भक्त्येवात्मनसो रतियस्य सः ॥९॥ पुण्यदेशलक्षणम्—मद्भक्तैरिति । देवादेषु ये मद्भक्तास्तेषामाचरितानि कर्माणि चाश्रयेत् ॥१०॥ सत्रेण संभूय वा ॥११॥ अन्तरङ्गां भक्तिमाह—मामिति त्रिभिः । सर्वभूतेष्व्वात्मनि चात्मानमीश्वरं स्थितं मामेवेक्षेत । ननु कथमेकस्य सर्वेषु वृत्तिस्तत्राह—बहिरन्तःपूर्णमित्यर्थः । तत्कुतः । अपावृतमनावरणम् । तदपि कुतः । यथा खमसङ्गत्वादित्यर्थः ॥१२॥ हे महाद्युते अतिप्राज्ञ । इत्यनेन प्रकारेण केवलं ज्ञानरूपां दृष्टि-

॥ श्रीशुक उवाच ॥ इत्युद्धवेनात्यनुरक्तचेतसा पृष्ठो जगत्क्रीडनकः स्वशक्तिभिः ॥ गृहीतमूर्तित्रय ईश्वरेश्वरो जगाद् सप्रेममनोहरस्मितः ॥ ७ ॥ ॥ श्रीभगवानुवाच ॥ हन्त ते कथयिष्यामि मम धर्मान्मुमङ्गलान् ॥ यान्श्रद्धया चरन्मर्त्यो मृत्युं जयति दुर्जयम् ॥ ८ ॥ कुर्यात्सर्वाणि कर्माणि मदर्थं शनकैः स्मरन् ॥ मय्यर्पितमनश्चित्तो मद्भर्मात्मनोरतिः ॥ ९ ॥ देशान्पुण्यानौश्रयेत् मद्भक्तैः साधुभिः श्रितान् ॥ देवासुरमनुष्येषु मद्भक्ताचरितानि च ॥ १० ॥ पृथक् सत्रेण वा मह्यं पर्वयात्रामहोत्सवान् ॥ कारयेद्गीतनृत्याद्यैर्महाराजविभूतिभिः ॥ ११ ॥ मामेव सर्वभूतेषु बहिरन्तरपावृतम् ॥ ईक्षेतात्मनि चात्मानं यथा खममलाशयः ॥ १२ ॥ इति सर्वाणि भूतानि मद्भावेन महाद्युते ॥ सभाजयन्मन्यमानो ज्ञानं केवलमाश्रितः ॥ १३ ॥ ब्राह्मणे पुलकसे स्तेने ब्रह्मण्येऽर्के स्फुलिङ्गके ॥ अक्रूरे क्रूरके चैव समदक्पण्डितो मतः ॥ १४ ॥ नरेष्वभीक्ष्णं मद्भावं पुंसो भावयतोऽचिरात् ॥ स्पर्धासूयातिरस्काराः साहंकारा वियन्ति हि ॥ १५ ॥ विसृज्य स्मयमानान्स्वान् दशं व्रीडां च दैहिकीम् ॥ प्रणमेद्दण्डवद्भूमावाश्चचाण्डालगोखरम् ॥ १६ ॥

माश्रितः सन्सर्वाणि भूतानि मद्भावेन मन्यमानः सभाजयन्पण्डितो मत इत्युत्तरेणान्वयः ॥ १३ ॥ ननु उत्तमाधममध्यमेष्वेकरूपेण सभाजनमपाण्डित्यमेव स्यात् पूज्यपूजादिव्यतिक्रमादित्याशङ्क्य तामेव ज्ञानदृष्टिं प्रपञ्चयति—ब्राह्मण इति । विषमेष्वपि समदक् समं मामेव पश्यन् । वैषम्यमेव चतुर्धा दर्शयति—ब्राह्मणे पुलकसे इति । जातितो वैषम्यम् । पुलकसोऽन्यजजातिविशेषः । स्तेने ब्रह्मसहारिणि ब्रह्मण्ये ब्राह्मणेभ्यो दातरि इति कर्मतः । अर्के विसृष्टलिङ्ग इति गुणतः । अक्रूरे शान्ते क्रूरे चेति स्वभावतः ॥१४॥ नरेष्वभीक्ष्णं कुर्वतः सद्यः फलविशेषमाह—नरेष्विति । समोत्तमहीनेषु स्पर्धादयः । स्वस्तिन्नहंकारश्च । हि निश्चितम् । वियन्ति नश्यन्ति ॥ १५ ॥ अतोऽन्तर्यामीश्वरदृष्ट्या सर्वान्प्रणमेदित्याह—विसृज्येति । स्मयमानान्हसतः खान्सखीन् । तथा दैहिकीं दशमहसुत्तमः, स तु नीच इति दृष्टिम् । तथा दशा या व्रीडा लज्जा तां च विसृज्य श्चचाण्डालादीनभिव्याप्य प्रणमेत् ॥ १६ ॥ ॥

१ असंरम्भतश्चित्तानुद्वेगतया । २ भक्ता नारदप्रहादादयः । ३ ‘संश्रयेत’ इति पाठः । ४ ‘वर्षयात्रा’ इति पाठः । ५ स्मयमानान् अहो महानप्ययमतिनीचे प्रणमतीति हसतः ।

एवं पञ्चभिः श्लोकैरुक्तायाः समष्टेरवधिमाह द्वाभ्याम्—यावदिति ॥ १७ ॥ तस्य एवं कुर्वतः पुंसः सर्वं ब्रह्मात्मकमेव भवति । कुतः । आत्ममनीषया सर्वत्रैश्वर्यदृष्ट्या या विद्या तया । अतः परितो ब्रह्मैव पश्यन्सर्वतः क्रियामात्रादुपरमेत् ॥ १८ ॥ किमयमेवोपायोऽस्ति बान्योऽपीत्यपेक्षायां सन्ति बहवः, समीचीनस्त्वयमेवेत्याह—अयं हीति ॥ १९ ॥ भगवद्दर्शकक्षणेपायस्य समीचीनत्वमेवोपादयति द्वाभ्याम्—न हीति । अङ्ग हे उद्धव, अनाशिषो निष्कामस्य मद्धर्मस्योपक्रमे सत्यवपीषदपि वैगुण्यादिभिर्नाशो नास्त्येव, यतो मयैव निर्गुणत्वादयं धर्मः सम्यग्व्यवसितो निश्चितो न तु मन्वादिमुखेन कथंचित् ॥ २० ॥ किंच, यो य इति । अयमर्थः—किं वक्तव्यं मद्धर्मस्य न ध्वंस इति । यतो लौकिकोऽपि यो यो निरर्थो व्यर्थ आयासः सोऽपि मयि परे निष्कालाय चेत्कल्पते निष्कामतयापिर्तश्चेत्तर्हि धर्म एव स्यात् । निरर्थायासे दृष्टान्तः—यथा भयशोकादेर्हेतोः पलायनाक्रन्दनादिकेशस्तद्वत् ॥ २१ ॥ अतो

यावत्सर्वेषु भूतेषु मद्भावो नोपजायते ॥ तावदेवमुपासीत वाञ्छानःकायवृत्तिभिः ॥ १७ ॥ सर्वं ब्रह्मात्मकं तस्य विद्या-यात्ममनीषया ॥ परिपश्यन्नुपरमेत्सर्वतो मुक्तसंशयः ॥ १८ ॥ अयं हि सर्वकल्पानां समीचीनो मतो मम ॥ मद्भावः सर्वभूतेषु मनोवाङ्कायवृत्तिभिः ॥ १९ ॥ न ह्यङ्गोपक्रमे ध्वंसो मद्धर्मस्योद्धवाण्वपि ॥ मया व्यवसितः सम्यङ्निर्गुण-त्वादनाशिषः ॥ २० ॥ यो यो मयि परे धर्मः कल्पते निष्कालाय चेत् ॥ तदायासो निरर्थः स्याद्भयादेरिव सत्तम ॥ २१ ॥ एषा बुद्धिमतां बुद्धिर्मनीषा च मनीषिणाम् ॥ यत्सत्यमनृतेनेह मर्त्येनाप्नोति मामृतम् ॥ २२ ॥ एष तेऽभिहितः कृत्स्नो ब्रह्मवादस्य संग्रहः ॥ समासव्यासविधिना देवानामपि दुर्गमः ॥ २३ ॥ अभीक्ष्णशस्ते गदितं ज्ञानं विस्पष्टयुक्तिमतम् ॥ एतद्विज्ञाय मुच्येत पुरुषो नष्टसंशयः ॥ २४ ॥ सुविविक्तं तव प्रश्नं मयैतदपि धारयेत् ॥ सनातनं ब्रह्म गुह्यं परं ब्रह्माधिगच्छति ॥ २५ ॥ य एतन्मम भक्तेषु संप्रदद्यात्सुपुष्कलम् ॥ तस्याहं ब्रह्मदायस्य दैदाम्यात्मानमात्मना ॥ २६ ॥ य एतत्समधीयीत पवित्रं परमं शुचि ॥ स पूयेताहरहर्मा ज्ञानदीपेन दर्शयन् ॥ २७ ॥

मद्भजनमेव बुद्धेर्विवेकस्य मनीषायाश्चातुर्यस्य च फलमित्याह—एषेति । तामेव दर्शयति—सत्यममृतं च मा मामनृतेनासत्येन मर्त्येन विनाशिना मनुष्यदेहेन इहास्मिन्नेव जन्मनि प्राप्नोतीति यत्सैव बुद्धिर्मनीषा चेति । बुद्धिर्विवेकः । मनीषा चातुर्यम् ॥ २२ ॥ महाप्रकरणार्थमुपसंहरति द्वाभ्याम्—एष इति ॥ २३ ॥ ॥ २४ ॥ आस्तां तावज्ज्ञानमेतदनुसंधानकथनपठनश्रवणपराणामप्येतदेव फलं भवतीत्याह चतुर्भिः—सुविविक्तमिति । मया सुविविक्तं दैतोत्तरं एतदाख्यानमपि यो धारयेदनुसंध्यात्स ब्रह्मगुह्यं वेदेऽपि रहस्यम् ॥ २५ ॥ सुपुष्कलं यथा भवति तथा ब्रह्मदायस्य ब्रह्म ददातीति तथा तस्य ज्ञानोपदेष्टुः ॥ २६ ॥ समधीयीत उचैः पठेत् । परमं शुचि अन्येषामपि शोधकम् । पूयेत शुच्येत् ॥ २७ ॥

१ वृत्तिव्यापारः । वाग्व्यापारः सर्वभूतेष्वेव 'भगवते नमः' इत्युच्चारणम् । मनोव्यापारः सर्वभूतेष्वधीश्वरभावेन चिन्तनम् । कायव्यापारो दण्डवत्प्रणामः इति बाल० । २ 'मुक्तबन्धनः' इति पाठः । ३ संप्रदद्यात् कथयेत् । ४ 'दास्यामि' इति पाठः । ५ तव प्रश्नो यत्र मया दद्यान्नुत्तराणि यस्मिन्त्रिलोकेतद्वयमाख्यानस्य विशेषणं । प्रश्नं यो धारयेत्, एतदाख्यानमपि धारयेत् इति कोटिद्वयम् । ॥ २८ ॥ सम्यक् ज्ञानानुत्पत्तौ पुनरुपदेक्ष्यामीत्याशयेन पृच्छति—अपीति । अपि किम् ॥ २९ ॥ उपधारितमाकलय्याह—नैतदिति । शठाय वञ्चकाय ॥ ३० ॥ शूद्राणां योषितां च यदि भक्तिः स्यात्तर्हि ब्रूयात् ॥ ३१ ॥ एतज्ज्ञानेन पुमान्कृतार्थो भवतीत्याह—नैतदिति । अत्र दृष्टान्तमाह—पीत्वेति । पीयूषं स्वादु ॥ ३२ ॥ ननु सन्ति बहूनि ज्ञेयानि तत्तत्फलसाधनानि,—सत्यम्, सत्यभक्तानां, भक्तस्य तु सर्वमहमेवातो मदकेशरणो भवेत्याह—ज्ञान इति । ज्ञानादौ यावान्धर्मादिलक्षणश्रुतुर्विधोऽर्थस्तावान्सर्वोऽपि तेऽहमेव । तत्र ज्ञाने मोक्षः । कर्मणि विहिते धर्मः । कर्मण्येव स्वाभाविके तु कामः । योगे त्वणिमादिसिद्धयः । वार्तायां कृपादावर्थः । दण्डनीतावैश्वर्यमिति । सिद्धैश्वर्ययोरपि कामान्तर्गतत्वाच्चातुर्विच्यम् ॥ ३३ ॥ कुत इत्यत आह—मर्त्य इति । यदा

य एतच्छ्रद्धया नित्यमव्यग्रः शृणुयान्नरः ॥ मयि भक्तिं परां कुर्वन्कर्मभिर्न स बध्यते ॥ २८ ॥ अप्युद्धव त्वया ब्रह्म सखे समवधारितम् ॥ अपि ते विगतो मोहः शोकश्चासौ मनोभवः ॥ २९ ॥ नैतत्त्वया दाम्भिकाय नास्तिकाय शठाय च ॥ अशुश्रूषोरभक्ताय दुर्विनीताय दीयताम् ॥ ३० ॥ एतैर्दोषैर्विहीनाय ब्रह्मण्याय प्रियाय च ॥ साधवे शुचये ब्रूयाद्भक्तिः स्याच्छ्रद्धयोषिताम् ॥ ३१ ॥ नैतद्विज्ञाय जिज्ञासोर्ज्ञातव्यमवशिष्यते ॥ पीत्वा पीयूषममृतं पातव्यं नावशिष्यते ॥ ३२ ॥ ज्ञाने कर्मणि योगे च वार्तायां दण्डधारणे ॥ यावानर्थो नृणां तात तावांस्तेऽहं चतुर्विधः ॥ ३३ ॥ मर्त्यो यदा त्यक्तसमस्तकर्मा निवेदितात्मा विचिकीर्षितो मे ॥ तदाऽमृतत्वं प्रतिपद्यमानो मयात्मभूयाय च कल्पते वै ॥ ३४ ॥ ॥ श्रीशुक उवाच ॥ स एवमादर्शितयोगमार्गस्तदोत्तमश्लोकवचो निशम्य ॥ बद्धाञ्जलिः प्रीत्युपरुद्धकण्ठो न किंचिदूचेऽश्रुपरिप्लुताक्षः ॥ ३५ ॥ विष्टभ्य चित्तं प्रणयावधूर्णं धैर्येण राजन् बहुमन्यमानः ॥ कृताञ्जलिः प्राह यदुप्रवीरं शीर्ष्णां स्पृशंस्तच्चरणारविन्दम् ॥ ३६ ॥ ॥ उद्धव उवाच ॥ विद्रावितो मोहमहान्धकारो य आश्रितो मे तव संनिधानात् ॥ विभावसोः किं नु समीपगस्य शीतं तमोभीः प्रभवन्त्यजाद्य ॥ ३७ ॥ प्रत्यर्पितो मे भवतानुकम्पिना भृत्याय विज्ञानमयः प्रदीपः ॥ हित्वा कृतज्ञस्त्व पादमूलं कोऽन्यत्समीयाच्छरणं त्वदीयम् ॥ ३८ ॥

त्यक्तसमस्तकर्मा सन् मे निवेदितात्मा भवति तदाऽसौ मे विचिकीर्षितो विशिष्टः कर्तुमिष्टो भवति, ततश्चामृतत्वं मोक्षत्वं प्रतिपद्यमानो मयात्मभूयाय मदैक्याय मत्समानैश्वर्यायेति यावत्, कल्पते योग्यो भवति । वै ध्रुवम् ॥ ३४ ॥ आदर्शितो योगमार्गो यस्यै सः ॥ ३५ ॥ प्रणयेनावधूर्णं क्षुभितं चित्तं धैर्येण विष्टभ्य बहुमन्यमान आत्मानं कृतार्थं मन्यमानः ॥ ३६ ॥ मे मया य आश्रित आसीत्स तव संनिधानेनैव विद्रावितः । प्रभवन्ति किं नु बाधाय समर्था भवन्ति । अजाद्य ब्रह्मणोऽपि जनक ॥ ३७ ॥ किंच, यद्यपि तव संनिधानादेव गतस्तथाप्यनुकम्पिना भवता विज्ञानमयः प्रदीपश्च प्रत्यर्पितः स्वमायया पहतः पुनः समर्पितः, अतस्त्व कृतज्ञो यस्त्वया कृतमनुग्रहं जानाति स को नाम त्वदीयं पादमूलं हित्वाऽन्यच्छरणं समीयादाश्रयेत् ॥ ३८ ॥

किंच, दाशार्हादिषु त्वया यः स्वमायया स्नेहपाशः प्रसारितः स त्वयैवात्मतत्त्वज्ञानशब्देन वृक्कणश्छिन्नः ॥ ३९ ॥ एवं यद्यपि त्वया बहूपकृतं तथाप्येताव-
त्कार्ये इत्याह—नमोऽस्त्विति । अनुशाध्यनुशिक्षय । अनुशासनीयमाह—यथेति । मुक्तावप्यनपायिनी ॥ ४० ॥ तदुक्तमोमित्यङ्गीकृत्य, तथापि मया-
दिष्टो लोकसंग्रहार्थमेतावत्कुर्वित्याह—गच्छेति । आदिष्टो नियुक्तः ॥ ४१ ॥ स्नानादेः पूर्वमेव मत्पादतीर्थोदकभूताया अलकनन्दाया गङ्गाया ईक्षया ।
वसानः परिदधानः ॥ ४२ ॥ द्वन्द्वमात्राणां शीतोष्णादिविषयाणाम् । सुशील आर्जवादिस्वभावः ॥ ४३ ॥ ते त्वया विविक्तं सुविचारितम् । तिलस्त्रिगु-
णात्मिका गतीरतिक्रम्य ॥ ४४ ॥ हरिमेघसा संसारं हरति मेघा यस्य तेन श्रीकृष्णेन । अद्वन्द्वपरोऽपि सुखदुःखविनिर्मुक्तोऽपि । अपक्रमे निर्गमनसमये ॥ ४५ ॥

वृक्कणश्च मे सुदृढः स्नेहपाशो दाशार्हवृष्ण्यन्धकसात्त्वतेषु ॥ प्रसारितः सृष्टिविवृद्धये त्वया स्वमायया ह्यात्मसुबोध-
हेतिना ॥ ३९ ॥ नमोऽस्तु ते महायोगिन् प्रपन्नमनुशाधि माम् ॥ यथा त्वच्चरणाम्भोजे रतिः स्यादनपायिनी
॥ ४० ॥ ॥ श्रीभगवानुवाच ॥ गच्छोद्धव मयादिष्टो बदर्याख्यं ममाश्रमम् ॥ तत्र मत्पादतीर्थोदे स्नानोपस्प-
शनैः शुचिः ॥ ४१ ॥ ईक्षयाऽलकनन्दाया विधूताशेषकल्मषः ॥ वसानो वल्कलान्यङ्ग वन्यभुक्सुखनिस्पृहः ॥ ४२ ॥
तितिक्षुर्द्वन्द्वमात्राणां सुशीलः संयतेन्द्रियः ॥ शान्तः समाहितधिया ज्ञानविज्ञानसंयुतः ॥ ४३ ॥ मत्तोऽनुशिक्षितं
यत्ते विविक्तमनुभावयन् ॥ मय्यावेशितवाक्चित्तो मद्धर्मनिरतो भव ॥ अतिव्रज्य गतीस्तिष्ठो मामेप्यसि ततः
परम् ॥ ४४ ॥ ॥ श्रीशुक उवाच ॥ स एवमुक्तो हरिमेघसोद्धवः प्रदक्षिणं तं परिसृत्य पादयोः ॥ शिरो निधायश्रु-
कलाभिरार्द्रधीन्यपिञ्चद्वन्द्वपरोऽप्यपक्रमे ॥ ४५ ॥ सुदुस्त्यजस्नेहवियोगकातरो न शक्नुवंस्तं परिहातुमातुरः ॥
कृच्छ्रं ययौ मूर्धनि भर्तृपादुके विभ्रन्नमस्कृत्य ययौ पुनः पुनः ॥ ४६ ॥ ततस्तमन्तर्हृदि संनिवेश्य गतो महा-
भागवतो विशालाम् ॥ यथोपदिष्टां जगदेकबन्धुना ततः समास्थाय हरेरगाद्गतिम् ॥ ४७ ॥

किंच, सुदुस्त्यजः स्नेहो यस्मिन्नेन वियोगात्कातरो भीतोऽत एव तं परिहातुमशक्नुवन्नातुरोऽतिविह्वलः सन्कृच्छ्रं कष्टं ययौ प्राप । ततश्च भर्तृपादुके तेनैव कृपया
दत्ते मूर्ध्नि विभ्रदतिनिर्वन्धरूपया तदाज्ञया तं पुनः पुनर्नमस्कृत्य ययौ । अत्र च, 'पृष्ठतोऽन्वगमं भर्तुः पादविश्लेषणाक्षमः' इत्यादितृतीयस्कन्धोपक्रमोक्ता-
नुसारेण बदरिकाश्रमं गच्छन्भगवतः प्रभासयात्रामुपश्रुत्य शनैः पृष्ठतो गतः सन्नुपसंहतनिजकुलं भगवन्तमेकान्ते दृष्ट्वा तत्कालप्राप्तेन मैत्रेयेण सह पुनः कृपया
भगवतोपदिष्टं तत्त्वमाकलय्य तदाज्ञातो ययाविति द्रष्टव्यम् ॥ ४६ ॥ विशालां बदरिकाश्रमं गतः सन् हरेर्गतिमगात् । कथंभूताम् । तेनैव जगदेकबन्धुना
यथोपदिष्टम् । 'तदासृत्तत्वं प्रतिपद्यमानो मयात्मभूयाय च कल्पते वै ।', 'अतिव्रज्य गतीस्तिष्ठो मामेप्यसि ततः परम्' इत्येवमुक्तप्रकारम् ॥ ४७ ॥

१ 'तपः' इति पाठः । २ तेन श्रीकृष्णेन ।

आनन्दसमुद्रो भगवद्भक्तिमार्गस्तस्मिन्संभृतमेकीकृतमेतद्यः सच्छ्रद्धया आसेव्य ईषदपि सेवित्वा वर्तते स विमुच्यते इति किं वक्तव्यम्, तत्सङ्गाज्जगदपि
विमुच्यत इत्यर्थः ॥ ४८ ॥ एवं कृतोपदेशं जगद्गुरुं प्रणमति—भवभयमिति । भवः संसारो भयं च जरारोगादिनिमित्तं तदुभयं निवृत्तानां प्रवृत्तानां
च भृत्यवर्गाणां यथायोग्यमपहन्तुं योऽमृतद्वयमुपजहे उद्धतवान् । तदेवाह—वेदसारमेकम् । किं तत् । ज्ञानविज्ञानरूपं च तत्सारं श्रेष्ठं च । भृक्त्वत् भृक्त्वो
यथा पुष्पमकोपयन्नेवामृतमुपहरति तथा स्वयं सकृत्वेदानुसारेणैवोदधितश्चैकं तच्चोभयं यथायथं भृत्यवर्गानपाययत्तं नतोऽस्मीति ॥ ४९ ॥ येनानुकम्पितं
विश्वमुद्धवप्रश्ननिर्णयैः ॥ तं वन्दे परमानन्दं नन्दनन्दनरूपिणम् ॥ १ ॥ ॥ इति श्रीमद्भागवते महापुराणे एकादशस्कन्धे भावार्थदीपिकायां टीकायां
एकोनविंशोऽध्यायः ॥ २९ ॥ ॥ त्रिंशे तु प्रागुपक्षिप्तमौसलच्छलतो हरिः ॥ स्वधाम गन्तुमन्विच्छन्संजहार निजं कुलम् ॥ १ ॥ विरागाय

य एतदानन्दसमुद्रसंभृतं ज्ञानामृतं भागवताय भाषितम् ॥ कृष्णेन योगेश्वरसेविताङ्घ्रिणा सच्छ्रद्धयाऽऽसेव्य जगद्धि-
मुच्यते ॥ ४८ ॥ भवभयमपहन्तुं ज्ञानविज्ञानसारं निर्गमकृदुपजहे भृङ्गवद्देसारम् ॥ अमृतमुदधितश्चापाययद्धृत्य-
वर्गान्पुरुषमृषभमायं कृष्णसंज्ञं नतोऽस्मि ॥ ४९ ॥ ॥ इति श्रीमद्भागवते महापुराणे एकादशस्कन्धे एकोन-
विंशोऽध्यायः ॥ २९ ॥ ॥ ६५ ॥ ॥ राजोवाच ॥ ततो महाभागवत उद्धवे निर्गते वनम् ॥ द्वारवत्यां किमकरो-
द्भगवान्भूतभावनः ॥ १ ॥ ब्रह्मशापोपसंसृष्टे स्वकुले यादवर्षभः ॥ प्रेयसीं सर्वनेत्राणां तनुं स कथमत्यजत् ॥ २ ॥
प्रत्याक्रष्टुं नयनमबला यत्र लग्नं न शेकुः कर्णाविष्टं न सरति ततो यत्सतामात्मलग्नम् ॥ यच्छ्रीर्वाचां जनयति रतिं
किं नु मानं कवीनां दृष्ट्वा जिष्णोर्युधि रथगतं यच्च तत्साम्यमीयुः ॥ ३ ॥ ॥ ऋषिरुवाच ॥ दिवि भुव्यन्तरिक्षे च
महोत्पातान्समुत्थितान् ॥ दृष्ट्वासीनान्सुधर्मायां कृष्णः प्राह यदूनिदम् ॥ ४ ॥ ॥

पुरा घोरमुपक्षिप्तं हि मौसलम् ॥ कथावसाने तत्रैव विशेषं परिपृच्छति ॥ २ ॥ तत इति त्रिभिः ॥ १ ॥ ब्रह्मशापोपसंसृष्टे कुले सति । अयं भावः—भगवति
नहि शापः प्रभवति, यादवत्वानुकरणाच्च सोऽपि कथंचिन्मान्यः, अतः किमकरोदिति । तदेतदुक्तम्—कथमत्यजदिति । सर्वनेत्राणामिति सर्वेन्द्रियोपलक्षणम्
॥ २ ॥ तत्प्रपञ्चयति—प्रत्याक्रष्टुमिति । यस्मिन् रूपे लग्नं नयनं प्रत्याक्रष्टुं परावर्तयितुमबला न शेकुः । यच्च कर्णरन्ध्रेण प्रविष्टं सत्सतामात्मनि लग्नं लिखि-
तमिव तिष्ठति, ततो न सरति न निर्गच्छति । यस्य श्रीः शोभा संकीर्त्यमाना कवीनां वाचां रतिमुल्लासविशेषं जनयति । तेषां मानं जगत्पूज्यतां जनय-
तीति किं नु वक्तव्यम् । यच्च जिष्णो रूपं जिष्णोर्युजस्य रथे स्थितं दृष्ट्वा युधि मृतास्तत्साम्यं सारूप्यमीयुः प्रासास्तत्केन रूपेणालयदित्यन्वयः ॥ ३ ॥
दिवि सूर्यपरिवेषादीन् भुवि भूकम्पादीनन्तरिक्षे दिग्दाहादीन्महोत्पातान् स्वयमेवोत्पादितत्वादन्त्यैर्दुष्प्रतीकारान् ॥ ४ ॥ ॥

यमस्य केतवो ध्वजा इव मृत्युसूचका इत्यर्थः । नोऽस्माभिः ॥ ५ ॥ प्रत्यक् पश्चिमवाहिनी ॥ ६ ॥ अभिषिच्य स्नात्वा ॥ ७ ॥ ब्राह्मणांश्च तैः कृतशान्तिकाः सन्तो गवादिभिः पूजयिष्यामः ॥ ८ ॥ विधिः प्रकारः मङ्गलायनं च । किंच, देवद्विजगवां पूजा । भव उद्भवहेतुः । देवलोके परम उद्भवो भविष्यतीति भावः ॥ ९ ॥ मधुद्विषो वाक्यमाकर्ण्य तथेत्यभिनन्द्य । उत्तीर्य समुद्रम् ॥ १० ॥ सर्वश्रेयोपबृंहितमित्यत्र संधिरार्थः । भगवतानुकैरपि सर्वैः श्रेयोभिः सहितं चक्रुः ॥ ११ ॥ पीयत इति पानम् । मेरेयकं मदिराविशेषम् । मधु सुरसम् । दिष्टेन दैवेन विभ्रंशितधियः । नहन्त्यथा तस्मिन्स्थाने तदुचितमिति

॥ श्रीभगवानुवाच ॥ एते घोरा महोत्पाता द्वावत्यां यमकेतवः ॥ मुहूर्तमपि न स्थेयमत्र नो यदुपुङ्गवाः ॥ ५ ॥ स्त्रियो बालाश्च वृद्धाश्च शङ्खोद्धारं व्रजन्त्वितः ॥ वयं प्रभासं यास्यामो यत्र प्रत्यक्सरस्वती ॥ ६ ॥ तत्राभिषिच्य शुचय उपोष्य सुसमाहिताः ॥ देवताः पूजयिष्यामः स्नपनालेपनार्हणैः ॥ ७ ॥ ब्राह्मणांस्तु महाभागान्कृतस्वस्त्ययना वयम् ॥ गोभू- हिरण्यवासोभिर्गजाश्चरथवेश्मभिः ॥ ८ ॥ विधिरेष ह्यरिष्टघ्नो मङ्गलायनमुत्तमम् ॥ देवद्विजगवां पूजा भूतेषु परमो भवः ॥ ९ ॥ इति सर्वे समाकर्ण्य यदुवृद्धा मधुद्विषः ॥ तथेति नौभिरुत्तीर्य प्रभासं प्रययू रथैः ॥ १० ॥ तस्मिन् भगवतादिष्टं यदुदेवेन यादवाः ॥ चक्रुः परमया भक्त्या सर्वश्रेयोपबृंहितम् ॥ ११ ॥ ततस्तस्मिन्महापानं पपु- मैरेयकं मधु ॥ दिष्टविभ्रंशितधियो यद्वैर्भ्रश्यते मतिः ॥ १२ ॥ महापानाभिमत्तानां वीराणां दृष्टचेतसाम् ॥ कृष्ण- मायाविमूढानां संघर्षः सुमहानभूत् ॥ १३ ॥ युयुधुः क्रोधसंरब्धा वेलायामाततायिनः ॥ धनुर्भिरसिभिर्भल्लैर्गदा- भिस्तोमरष्टिभिः ॥ १४ ॥ पतत्पताकै रथकुञ्जरादिभिः खरोष्ट्रगोभिर्महिषैर्नरैरपि ॥ मिथः समेत्याश्वतरैः सुदुर्मदा न्यहन् शरैर्दद्विरिव द्विपा वने ॥ १५ ॥ प्रद्युम्नसाम्बौ युधि रूढमत्सरावक्रूरभोजावनिरुद्धसायकी ॥ सुभद्रसंग्राम- जितौ सुदारुणौ गदौ सुमित्रासुरथौ समीयतुः ॥ १६ ॥ अन्ये च ये वै निशठोल्मुकादयः सहस्रजिच्छतजिद्भानु- मुख्याः ॥ अन्योन्यमासाद्य मदान्धकारिता जघ्नुर्मुकुन्देन विमोहिता भृशम् ॥ १७ ॥ ॥ ॥

भावः । यद्वैर्यस्य द्रवै रसैः ॥ १२ ॥ कृष्णमायाविमूढानामिति मुख्यो हेतुः । संघर्षः कलहः ॥ १३ ॥ ततो युयुधुश्च ॥ १४ ॥ पतन्त्य इतस्ततश्चलन्त्यः पताका येषु तै रथादिभिर्मिथः समेत्य न्यहन्त्यग्नित्यर्थः । दद्विदन्तेरिव ॥ १५ ॥ मिथः समेत्येत्यस्य प्रपञ्चः—प्रद्युम्नेत्यादिचतुर्भिः । गदौ श्रीकृष्णस्य भ्राता एकः, पुत्रश्चापरस्तौ । सुमित्रासुरथाविति दैर्घ्यमार्थम् । असुरथनामा वा कश्चित् ॥ १६ ॥ मदान्धेन मदतमसा बलात्कारिताः ॥ १७ ॥ ॥

१ अत्र—‘शापश्च नः कुलस्यासीद्ब्राह्मणेभ्यो दुरत्ययः’ इत्यर्थमधिकं क्वचित् । २ ‘परमोदयः’ इति पाठः । ३ मुक्तिमुखं कुत्सितं यस्मात्स मुकुः प्रेमानन्दस्तं ददाति तेन ।

दाशार्हादयो नव तत्तद्वंश्याः । अर्बुदा माथुराः शूरसेनाश्च तत्तद्देशीयाः ॥ १८ ॥ भ्रातृभिश्चेति भ्रात्रादिशब्दानां सप्रतियोगिवाचित्वाद्भ्रातरो मातुला इत्यादि ज्ञेयम् । मित्रैश्च मित्राणि च । अहन् हतवन्तः ॥ १९ ॥ धन्वसु धनुःषु । जहूर्जगृधुः ॥ २० ॥ परिधा लोहदण्डाः । भृताः धृताः । तं च श्रीकृष्णमपि ॥ २१ ॥ प्रत्यनीकं प्रतिपक्षम् ॥ २२ ॥ एरकासुष्टिरूपौ परिधावुद्यम्य ॥ २३ ॥ स्पर्धानिमित्तः क्रोधः कुलं क्षयं निन्ये ॥ २४ ॥ २५ ॥ पौरुषं योगं परमपुरुषध्यान-

दाशार्हवृष्ण्यन्धकभोजसात्वता मध्वर्बुदा माथुरशूरसेनाः ॥ विसर्जनाः कुकुराः कुन्तयश्च मिथस्ततस्तेऽथ विसृज्य सौहृदम् ॥ १८ ॥ पुत्रा अयुध्यन्पितृभिर्भ्रातृभिश्च स्वस्त्रीयदौहित्रपितृव्यमातुलैः ॥ मित्राणि मित्रैः सुहृदः सुहृद्भि- र्ज्ञातींस्त्वहन् ज्ञातय एव मूढाः ॥ १९ ॥ शरेषु क्षीयमाणेषु भज्यमानेषु धन्वसु ॥ शस्त्रेषु क्षीयमाणेषु सुष्टिभिर्ज- हुरेरकाः ॥ २० ॥ ता वज्रकल्पा ह्यभवन्परिधा सुष्टिना भृताः ॥ जघ्नुर्द्विपसैः कृष्णेन वार्यमाणास्तु तं च ते ॥ २१ ॥ प्रत्यनीकं मन्यमाना बलभद्रं च मोहिताः ॥ हन्तुं कृतधियो राजन्नापन्ना आततायिनः ॥ २२ ॥ अथ तावपि संक्रुद्धावुद्यम्य कुरुनन्दन ॥ एरकासुष्टिपरिघौ चरन्तौ जघ्नतुर्युधि ॥ २३ ॥ ब्रह्मशापोपसृष्टानां कृष्णमायावृता- त्मनाम् ॥ स्पर्धाक्रोधः क्षयं निन्ये वैणवोऽग्निर्यथा वनम् ॥ २४ ॥ एवं नष्टेषु सर्वेषु कुलेषु स्वेषु केशवः ॥ अवतारितो भुवो भार इति मेनेऽवशेषितः ॥ २५ ॥ रामः समुद्रवेलायां योगमास्थाय पौरुषम् ॥ तत्याज लोकं मानुष्यं संयोज्यात्मानमात्मनि ॥ २६ ॥ रामनिर्याणमालोक्य भगवान्देवकीसुतः ॥ निषसाद धरोपस्थे तूष्णीमासाद्य पिप्पलम् ॥ २७ ॥ विभ्रच्चतुर्भुजं रूपं भ्राजिष्णु प्रभया स्वया ॥ दिशो वितिमिराः कुर्वन्विधूम इव पावकः ॥ २८ ॥ श्रीवत्साङ्कं घनश्यामं तप्तहाटकवर्चसम् ॥ कौशेयाम्बरयुग्मेन परिवीतं सुमङ्गलम् ॥ २९ ॥ सुन्दरस्मितवक्त्राङ्गं नीलकुन्तलमण्डितम् ॥ पुण्डरीकाभिरामाक्षं स्फुरन्मकरकुण्डलम् ॥ ३० ॥ कटिसूत्रब्रह्मसूत्रकिरीटकटकाङ्गदैः ॥ हारनूपुरमुद्राभिः कौस्तुभेन विराजितम् ॥ ३१ ॥ ॥ ॥ ॥

लक्षणम् । तमेवाह—संयोज्येति । मानुष्यं लोकं भूलोकं मनुष्यरूपतां वा ॥ २६ ॥ धरोपस्थे भृतले ॥ २७ ॥ भ्राजिष्णु रूपं विभ्रदिति ॥ २८ ॥ तदेवा- नुवर्णयति—श्रीवत्साङ्कमिति चतुर्भिः ॥ २९ ॥ सुन्दरस्मितं वक्त्राङ्गं यस्मिंस्तत् । पुण्डरीकवदभिरामे सुन्दरे अक्षिणी यस्मिंस्तत् ॥ ३० ॥ ३१ ॥ ॥

१ सौहृदं विसृज्यान्त्योन्यं जघ्नुरिति पूर्वोक्तान्वयः । २ हन्तुमापन्नाः प्राप्ताः । ‘नानास्त्रैराततायिनः’ इति बाल० पाठः । ३ व्याख्यान्तरं—ब्रह्मेति । ब्रह्मशापोऽप्युपसृष्टो रूग्णो येभ्यस्तेषां किंवा उपसृष्ट उपप्लवं प्रापितो यैस्तेषां । कृष्णस्य मायावियोगदक्षिणैश्चलाप्यावृता येन तादृश आत्मा स्वरूपं येषां तेषां स्पर्धया सहितः क्रोधः क्षयं प्रकाशत्मकं स्थानं प्रति तान्निन्ये । तत्र दृष्टान्तः—यथा वेणुसंघर्षजो बहिः अवनं तद्वन्तोत्पन्नातिरिक्तं विद्राव्य तन्निवासमेव प्रापयति तथा प्रपञ्चोत्पन्नातिरिक्तास्तान्निद्राव्य नित्यं धाम निन्ये इत्यर्थः ।

वनमालापरीतान्यङ्गानि यस्मिंस्तत् । निजायुधैश्च परीताङ्गम् । पङ्कजारुणं वामं पादं दक्षिण ऊरो कृत्वा आसीनं रूपं विभ्रदिति पूर्वैणान्वयः ॥ ३२ ॥ जरा नाम कश्चिद्बुधको मृगयुः । मृगास्यमिवाकारो यस्य तं चरणम् ॥ ३३ ॥ ३४ ॥ ३५ ॥ ३६ ॥ ३७ ॥ ब्रह्मशापकृतमेतत्तत्र नापराध इति चेदत आह—यस्य तवात्मयोगरचितं स्वाधीनमायया रचितं विरिञ्चः अस्य तनया रुद्रादयश्च ये चान्ये गिरां पतयो वेदद्रष्टारस्तेऽपि न विदुस्तस्य तेऽचिन्त्यमायस्य एत-

वनमालापरीताङ्गं मूर्तिमद्भिर्निजायुधैः ॥ कृत्वोरौ दक्षिणे पादमासीनं पङ्कजारुणम् ॥ ३२ ॥ मुसलावशेषायः खण्ड-
कृतेषुर्लुब्धको जरा ॥ मृगास्याकारं तच्चरणं विव्याध मृगशङ्कया ॥ ३३ ॥ चतुर्भुजं तं पुरुषं दृष्ट्वा स कृतकित्विषः ॥
भीतः पपात शिरसा पादयोरसुरद्विषः ॥ ३४ ॥ अजानता कृतमिदं पापेन मधुसूदन ॥ क्षन्तुमर्हसि पापस्य उत्तम-
श्लोक मेऽनघ ॥ ३५ ॥ यस्यानुस्मरणं नृणामज्ञानध्वान्तनाशनम् ॥ वदन्ति तस्य ते विष्णो मयाऽऽसाधु कृतं प्रभो
॥ ३६ ॥ तन्माशु जहि वैकुण्ठ पाप्मानं मृगलुब्धकम् ॥ यथा पुनरहं त्वेवं न कुर्यां सदतिक्रमम् ॥ ३७ ॥ यस्या-
त्मयोगरचितं न विदुर्विरिञ्चो रुद्रादयोऽस्य तनयाः पतयो गिरां ये ॥ त्वन्मायया पिहितदृष्टय एतदञ्जः किं तस्य
ते वयमसद्गतयो गृणीमः ॥ ३८ ॥ ॥ श्रीभगवानुवाच ॥ मा भैर्जरे त्वमुत्तिष्ठ काम एष कृतो हि मे ॥ याहि त्वं
मदनुज्ञातः स्वर्गं सुकृतिनां पदम् ॥ ३९ ॥ इत्यादिष्टो भगवता कृष्णेनेच्छाशरीरिणा ॥ त्रिः परिक्रम्य तं नत्वा विमा-
नेन दिवं ययौ ॥ ४० ॥ दारुकः कृष्णपदवीमन्विच्छन्नधिगम्य ताम् ॥ वायुं तुलसिकामोदमाग्रायाभिमुखं ययौ ॥ ४१ ॥
तं तत्र तिग्मद्युभिरायुधैर्वृतं ह्यश्वत्थमूले कृतकेतनं पतिम् ॥ स्नेहप्लुतात्मा निपपात पादयो रथादवप्लुत्य स बाष्पलो-
चनः ॥ ४२ ॥ अपश्यतस्त्वच्चरणाम्बुजं प्रभो दृष्टिः प्रनष्टा तमसि प्रविष्टा ॥ दिशो न जाने न लभे च शान्तिं
यथा निशायामुडुपे प्रनष्टे ॥ ४३ ॥ इति ब्रुवति सूते वै रथो गरुडलाञ्छनः ॥ खमुत्पपात राजेन्द्र साश्वध्वज उदी-
क्षतः ॥ ४४ ॥ तमन्वगच्छन्दिव्यानि विष्णुप्रहरणानि च ॥ तेनातिविस्मितात्मानं सूतमाह जनार्दनः ॥ ४५ ॥ ॥

ब्रह्मशापादि अञ्जसा असद्गतयः पापयोनयो वयं किं गृणीमः कथं वर्णयामः । अतस्तदास्ताम् । आशु मां जहीति भावः ॥ ३८ ॥ ३९ ॥ 'इच्छाशरीरिणा'
इत्यस्यायं भावः—शुद्धसत्त्वमयीं निजां मूर्तिमन्तर्धाय तत्प्रतिकूलैव विडम्बनमात्रमिति । एतदेव स्फुटीकरिष्यति—देवादयो ब्रह्ममुख्या इत्यादिना ॥ ४० ॥
॥ ४१ ॥ तं पतिं तत्र दृष्ट्वा तस्य पादयोर्निपपात ॥ ४२ ॥ ४३ ॥ उदीक्षतः उदीक्षमाणस्य सूतस्य सतः ॥ ४४ ॥ ४५ ॥ ॥

१ वचस्मात्कुतापराधत्वान्मा मां आशु जहीति चक्र ० । 'तमाशु' इति विज० पाठे तं लुब्धकमित्यर्थः । 'ममाशु' इत्यपि पाठः । २ दृष्ट्वेत्यध्याहृतम् । ३ निपपात आह चेति शेष इति बाल ० ।
निर्याणं योगमार्गेण । महेशमितीच्छाशरीरामिप्रायेण ॥ ४६ ॥ ४७ ॥ अविता रक्ष्यमाणा इन्द्रप्रस्थं गमिष्यथेति ब्रूहीति पूर्वैणान्वयः ॥ ४८ ॥ मन्मावा-
रचनामेतां विज्ञायेति निजमूर्तेरन्तर्हितत्वादृथा शोकं मा कुर्वित्यर्थः ॥ ४९ ॥ कुलस्य विनष्टत्वादुर्मनाः ॥ ५० ॥ इति श्रीमद्भागवते महापुराणे एकादशस्कन्धे
भावार्थदीपिकायां टीकायां त्रिंशोऽध्यायः ॥ ३० ॥ ॥ एकत्रिंशे स्कन्धे धाम जगाम भगवानित्तः ॥ तमेवानुययुः प्रीत्या वसुदेवादयस्ततः ॥ १ ॥
देवान्येद्वन्विधायादौ भूयो देवान्विधाय च ॥ श्रीकृष्णः स्वेच्छया धाम स्वतन्त्रैव समाविशत् ॥ २ ॥ मुनयः सनकादयः । प्रजेश्वरा मरीच्यादयः ॥ १ ॥
द्विजा गरुडलोकनिवासिनः पक्षिणः । मैत्रेयादयो वा ॥ २ ॥ भगवतो निर्याणं द्रष्टुकामाः सन्तः परमोत्सुकास्तत्रागमन् । तेषामोत्सुक्यकृतं महोत्सवमाह

गच्छ द्वारवतीं सूत ज्ञातीनां निधनं मिथः ॥ संकर्षणस्य निर्याणं बन्धुभ्यो ब्रूहि महेशाम् ॥ ४६ ॥ द्वारकायां
च न स्थेयं भवद्भिश्च स्वबन्धुभिः ॥ मया त्यक्तां यदुपुरीं समुद्रः प्लावयिष्यति ॥ ४७ ॥ स्वं स्वं परिग्रहं सर्वे
आदाय पितरौ च नः ॥ अर्जुनेनाविताः सर्वे इन्द्रप्रस्थं गमिष्यथ ॥ ४८ ॥ त्वं तु मद्दर्शमास्थाय ज्ञाननिष्ठ उपे-
क्षकः ॥ मन्मायारचनामेतां विज्ञायोपशमं व्रज ॥ ४९ ॥ इत्युक्तस्तं परिक्रम्य नमस्कृत्य पुनः पुनः ॥ तत्पादौ
शीर्ष्णुपाधाय दुर्मनाः प्रययौ पुरीम् ॥ ५० ॥ ॥ इति श्रीमद्भागवते महापुराणे एकादशस्कन्धे यदुकुल-
संक्षयो नाम त्रिंशोऽध्यायः ॥ ३० ॥ ॥ श्रीशुक उवाच ॥ अथ तत्रागमद्ब्रह्मा भवान्या च समं भवः ॥
महेन्द्रप्रमुखा देवा मुनयः सप्रजेश्वराः ॥ १ ॥ पितरः सिद्धगन्धर्वा विद्याधरमहोरगाः ॥ चारणा यक्षरक्षांसि कि-
न्नराप्सरसो द्विजाः ॥ २ ॥ द्रष्टुकामा भगवतो निर्याणं परमोत्सुकाः ॥ गायन्तश्च गृणन्तश्च शौरेः कर्माणि जन्म
च ॥ ३ ॥ ववृषुः पुष्पवर्षाणि विमानावलिभिर्नभः ॥ कुर्वन्तः संकुलं राजन् भक्त्या परमया युताः ॥ ४ ॥ भग-
वान् पितामहं वीक्ष्य विभूतीरात्मनो विभुः ॥ संयोज्यात्मनि चात्मानं पद्मनेत्रे न्यमीलयत् ॥ ५ ॥ लोकाभि-
रामां स्वतनुं धारणाध्यानमङ्गलम् ॥ योगधारणयाग्नेयाऽदग्ध्वा धामाविशत्स्वकम् ॥ ६ ॥ ॥

सार्वेण—गायन्तश्चेति ॥ ३ ॥ ४ ॥ विभूतीरिन्द्रादींश्च । 'पद्मनेत्रे न्यमीलयत्' इत्यत्रायं भावः—पूर्वं ब्रह्मादिभिः 'सलोकान् लोकपालान्नः पाहि वैकुण्ठ किङ्क-
रान्' इति प्रार्थितत्वादिदानीं च स्वं स्वं लोकं प्रति नेतुमागतत्वाद्वदुषु च तेषु दक्षिण्यात्तान्वञ्जयितुं समाधिमिव कुर्वन्नेत्रे न्यमीलयदिति ॥ ५ ॥ योगि-
नामिव स्वच्छन्दमृत्युभ्रमं वारयति—लोकाभिरामामिति । अयमर्थः—योगिनो हि स्वच्छन्दमृत्यवः स्वां तनुमाग्नेया योगधारणया दग्ध्वा लोकान्तरं प्रवि-
शन्ति । भगवांस्तु न तथा, किंत्वदग्ध्वैव स्वतनुसहित एव स्वकं धाम वैकुण्ठाख्यमविशत् । तत्र हेतुः—लोकाभिरामाम् । लोकानामभिरामोऽभितो रमणं

१ इतः प्रकटप्रकाशात् । २ देवान् यद्विधाया पूर्वं तान् तदंशस्तेषु प्रवेशयेत्यर्थः । ३ वस्तुतस्तु निधनं नितरां धनं अप्रकटधामगमनम् । ४ 'भवद्भिश्चः स्वबन्धुभिः', 'भवद्भिः
स्वस्वबन्धुभिः' इति पाठौ । ५ उपेक्षकः पुत्रवित्तादिपुत्रासीनः । ६ 'भगवानपि तान्वीक्ष्य' इति पाठः ।

११.३१.२५

स्थितिर्यस्यां ताम् । जगदाश्रयत्वेन जगतोऽपि दाहप्रसङ्गादित्यर्थः । किंच, धारणाया ध्यानस्य च मङ्गलं शोभनम् । विषयमितरथा तयोर्निर्विषयत्वं स्यात् । दृश्यते चाद्यापि तदुपासकानां तथैव तद्रूपसाक्षात्कारः फलप्राप्तिश्चेति भावः । इच्छाशरीराभिप्रायेण वा यथाश्रुतमेवास्तु, तत्रापि तु लोकाभिरामामित्यादीनां विशेषणानामानर्थक्यप्रसङ्गात्तदप्यदग्ध्वा तिरोधाय निर्गत इत्येव सांप्रतम् ॥ ६ ॥ तदा स्वं स्वमेव लोकमागमिष्यतीति संभ्रमेण देवादिकृतः सर्वतो दुन्दुभिनादपुष्पवृष्ट्यादिमहोत्सवोऽभवदित्याह—दिवीति । भूमेः सकाशात् । श्रीकृष्णमनु ययुः ॥ ७ ॥ तदा श्रीकृष्णेऽन्तर्हिते सति कुतो गत इति वितर्कयन्तोऽपि ब्रह्ममुख्या देवादयः स्वधामनि विशन्तं श्रीकृष्णं न ददृशुः । तत्र हेतुः—अविज्ञातगतिमिति । कचित्कचिददृशुश्च ततोऽतिविस्मिता बभूवुरित्यर्थः ॥ ८ ॥ अविज्ञातगतित्वं दृष्टान्तेन स्पष्टयति—सौदामन्या गतिर्यथा मर्त्येन लक्ष्यते, देवैस्तु लक्ष्यते तथा भूमण्डलं हित्वा गच्छतः श्रीकृष्णस्य गतिर्देवैरपि न लक्ष्यते किंतु तत्पार्षदैरेवेत्यर्थः ॥ ९ ॥ ॥ १० ॥ अभिप्रायापरिज्ञानात्प्रथमं परिहृष्टं ततश्च दृष्टान्तेन स्पष्टमुक्ते इष्टं दृष्ट्वा पुनस्तमेवार्थं

दिवि दुन्दुभयो नेदुः पेतुः सुमनसश्च खात् ॥ सत्यं धर्मो धृतिर्भूमेः कीर्तिः श्रीश्वानु तं ययुः ॥ ७ ॥
देवादयो ब्रह्ममुख्या न विशन्तं स्वधामनि ॥ अविज्ञातगतिं कृष्णं ददृशुश्चातिविस्मिताः ॥ ८ ॥ सौदामन्या
यथाकाशे यान्त्या हित्वाऽभ्रमण्डलम् ॥ गतिर्न लक्ष्यते मर्त्येस्तथा कृष्णस्य देवतैः ॥ ९ ॥ ब्रह्मरुद्रादयस्ते तु
दृष्ट्वा योगगतिं हरेः ॥ विस्मितास्तां प्रशंसन्तः स्वं स्वं लोकं ययुस्तदा ॥ १० ॥ राजन्परस्य तनुभृज्जननाप्य-
येहा मायाविडम्बनमवेहि यथा नटस्य ॥ सृष्ट्वात्मनेदमनुविश्य विहृत्य चान्ते संहृत्य चात्ममहिनोपरतः स
आस्ते ॥ ११ ॥ मर्त्येन यो गुरुसुतं यमलोकनीतं त्वां चानयच्छरणदः परमास्त्रदग्धम् ॥ जिग्येऽन्तकान्त-
कमपीशमसावनीशः किं स्वावने स्वरनयन्मृगयुं सदेहम् ॥ १२ ॥

प्रपञ्चयति—राजन्निति त्रिभिः । परस्य सर्वकारणस्य तनुभृत्सु यादवादिसु जननाप्येहाः आविर्भावतिरोभावरूपाश्चेष्टा मायया अनुकरणमात्रमवेहि । नतो यथाऽविकृत एव नानारूपैर्जन्मादीन्विडम्बयति तद्वत् । आस्तां तावद्यादवादिसु जन्मादिशङ्का, यावद्विश्वसर्गनिरोधादिष्वप्यसावविकृत एवास्त इत्याह—सृष्टेति । आत्मना स्वयमेवेदं जगत्सृष्ट्वान्तर्यामित्वेनानुविश्य आत्ममहिना स्वमहिम्ना उपरत आस्ते ॥ ११ ॥ न पुनरन्यथा मन्तव्यं, यतोऽस्मिन्नेवावतारे तत्प्रभावो निरतिशयो दृष्ट इत्याह—मर्त्येनेति । यमेन स्वलोकं प्रति नीतं गुरुसुतं मर्त्येन तेनैव शरीरेण य आनयदानीतवान् । शरणदः शरणागतरक्षकस्त्वां च ब्रह्मास्त्रदग्धं यो रक्षितवान् । यश्चान्तकानामन्तकमपि ईशं श्रीरुद्रं बाणसंग्रामे जितवान् । मृगयुं लुब्धकं सदेहं स्वः स्वर्गमनयन्नित्ये । असौ स्वावने स्वरक्षणे अनीशोऽसमर्थः किम् ॥ १२ ॥

१ स्वावने स्वस्य स्थानां यदूनां चावने रक्षणे । २ स्वमहिम्ना परमानन्दस्वरूपावस्थानेन । क्वचित् 'आत्ममहिमोपरतः' इति मूळपाठो दृश्यते ।

ननु यदि समर्थस्तर्हि किंचित्कालमत्रैव तेनैव वपुषा किं नातिष्ठत्तत्राह—तथापीति । यद्यप्युक्तप्रकारेणाशेषस्य जगतश्चराचरस्य स्थित्यादिष्वन्यहेतुर्निरपेक्ष एव कारणं स्वयं यद्यस्मादशेषशक्तिधृक् तथापि यादवान् संहृत्य निजं वपुश्च शेषितमवशेषितं प्रणेतुं कर्तुं नैच्छत् किंतु स्वमेव लोकमनयत् । तत्र हेतुः—मर्त्येन देहेन किं, न किंचित्कार्यमिति स्वस्थानामात्मनिष्ठानां दिव्यां गतिमेव प्रकृष्टां दर्शयन् । अन्यथा तेऽपि दिव्यां गतिमनाहत्य योगबलेन देहसिद्धिं विधायान्नैव रन्तुं यत्तेरन्तर्मा भूदित्येतदर्थमिति भावः ॥ १३ ॥ य एनामुक्तप्रकारम् । पदवीं गतित् ॥ १४ ॥ तदैव भगवता स्वलोकं गच्छता वसुदेवा-

तथाप्यशेषस्थितिसंभवाप्ययेष्वनन्यहेतुर्यदशेषशक्तिधृक् ॥ नैच्छत्प्रणेतुं वपुश्च शेषितं मर्त्येन किं स्वस्थगतिं प्रदर्शयन् ॥ १३ ॥ य एतां प्रातरुत्थाय कृष्णस्य पदवीं पराम् ॥ प्रयतः कीर्तयेद्भक्त्या तामेवाभ्योत्थनुत्तमाम् ॥ १४ ॥
दारुको द्वारकामेत्य वसुदेवोऽग्रसेनयोः ॥ पतित्वा चरणावस्रैर्न्यषिञ्चत्कृष्णविच्युतः ॥ १५ ॥ कथयामास निधनं वृष्णीनां कृत्स्नशो नृप ॥ तच्छ्रुत्वोद्विग्नहृदया जनाः शोकविमूर्च्छिताः ॥ १६ ॥ तत्र स्म त्वरिता जग्मुः कृष्णविश्लेष-
विह्वलाः ॥ व्यसवः शेरते यत्र ज्ञातयो घ्नन्त आननम् ॥ १७ ॥ देवकी रोहिणी चैव वसुदेवस्तथा सुतौ ॥ कृष्ण-
रामावपश्यन्तः शोकार्ता विजहुः स्मृतिम् ॥ १८ ॥ प्राणांश्च विजहुस्तत्र भगवद्विरहातुराः ॥ उपगुह्य पत्नींस्तात
चितामारुरुहुः स्त्रियः ॥ १९ ॥ रामपत्न्यश्च तदेहमुपगुह्याग्निमाविशन् ॥ वसुदेवपत्न्यस्तद्वात्रं प्रद्युम्नादीन्हरेः स्नुषाः ॥
कृष्णपत्न्योऽविशन्नग्निं रुक्मिण्याद्यास्तदात्मिकाः ॥ २० ॥ अर्जुनः प्रेयसः सख्युः कृष्णस्य विरहातुरः ॥ आत्मानं
सान्त्वयामास कृष्णगीतैः सदुक्तिभिः ॥ २१ ॥ बन्धूनां नष्टगोत्राणामर्जुनः सांपरायिकम् ॥ हतानां कारयामास
यथावदनुपूर्वशः ॥ २२ ॥ द्वारकां हरिणा त्यक्तां समुद्रोऽप्लावयत्क्षणात् ॥ वर्जयित्वा महाराज श्रीमद्भगवदालयम्
॥ २३ ॥ नित्यं संनिहितस्तत्र भगवान्मधुसूदनः ॥ स्मृत्याऽशेषाशुभहरं सर्वमङ्गलमङ्गलम् ॥ २४ ॥ स्त्रीबालवृद्धा-
नादाय हतशेषान् धनञ्जयः ॥ इन्द्रप्रस्थं समावेश्य वज्रं तत्राभ्यषेचयत् ॥ २५ ॥

दीनामपि तत्रास्ये उपायश्चिन्तित आसीत्तमाह—दारुक इत्यादिना ॥ १५ ॥ १६ ॥ १७ ॥ कृष्णरामौ सुतावपश्यन्तः ॥ १८ ॥ १९ ॥ २० ॥
सदुक्तिभिः सत्योऽवितथा उक्तयो येषु तैः, 'नाहं प्रकाशः सर्वस्य योगमायासमावृतः ॥ मूढोऽयं नाभिजानाति लोको मामजमव्ययम् ॥' इत्यादिभिः ।
॥ २१ ॥ नष्टगोत्राणां नष्टसन्ततीनाम् । सांपरायिकं पिण्डोदकादि ॥ २२ ॥ २३ ॥ २४ ॥ २५ ॥

॥ २६ ॥ आदित आरभ्य श्रीकृष्णचरितकीर्तनस्य फलमाह—य एतदिति द्वाभ्याम् ॥ २७ ॥ शंतमानि परममङ्गलानि । परमहंसगतौ श्रीकृष्णे ॥ २८ ॥ एवमेकादशस्कन्धभावार्थस्य प्रदीपिका ॥ स्वाज्ञानध्वान्तभीतेन श्रीधरेण प्रकाशिता ॥ १ ॥ ॥ इति श्रीमद्भागवते महापुराणे अष्टादशसाहस्र्यां वैया-

श्रुत्वा सुहृद्वधं राजन्नर्जुनात्ते पितामहाः ॥ त्वां तु वंशधरं कृत्वा जग्मुः सर्वे महापथम् ॥ २६ ॥ य एतदेव-
देवस्य विष्णोः कर्माणि जन्म च ॥ कीर्तयेच्छ्रद्धया मर्त्यः सर्वपापैः प्रमुच्यते ॥ २७ ॥ इत्थं हरेर्भगवतो रुचि-
रावतारवीर्याणि बालचरितानि च शंतमानि ॥ अन्यत्र चेह च श्रुतानि गृणन्मनुष्यो भक्तिं परां परमहंस-
गतौ लभेत ॥ २८ ॥ ॥ इति श्रीमद्भागवते महापुराणे अष्टादशसाहस्र्यां वैयासिक्यां पारमहंस्यां संहि-
तायां एकादशस्कन्धे एकत्रिंशत्तमोऽध्यायः ॥ ३१ ॥ ॥ ॥ ॥

॥ समाप्तोऽयमेकादशः स्कन्धः ॥ ११ ॥

सिक्यां पारमहंस्यां संहितायां एकादशस्कन्धटीकायां श्रीधरस्वामिविरचितायां भावार्थदीपिकायामेकत्रिंशोऽध्यायः ॥ ३१ ॥

॥ ३१ ॥

॥

॥ समाप्तोऽयमेकादशः स्कन्धः ॥ ११ ॥

१ एतज्जन्म तत्र कृतानि वेल्यन्वयः ।

॥ श्रीगोपालकृष्णाय नमः ॥ ॥ श्रीगुरुं परमानन्दं वन्द आनन्दविग्रहम् ॥ यस्य संनतिमात्रेण चिदानन्दायते वैपुः ॥ १ ॥ जयन्ति श्रीपरानन्दकृपाऽपाङ्ग-
लसदृशः ॥ या नित्यमनुवर्तन्ते संपदो विंगतादृशः ॥ २ ॥ उक्तस्त्रयोदशाध्यायैर्द्वादशे त्वाश्रयः सतः ॥ अधिष्ठानावधित्वाभ्यामाश्रयश्चेश्वरः सतः ॥ ३ ॥
उक्तो लयावधित्वेन प्राकृतात्यन्तिके लये ॥ अधिष्ठानतया चोक्तो महापुरुषवर्णने ॥ ४ ॥ तत्रादौ षड्विध्यायैः शुक्रः प्राह परीक्षिते ॥ शेषैस्तत्राखिलान्याह
सूतः पृष्ठोऽयं सत्रिभिः ॥ ५ ॥ स्वाश्रयश्रवणे कार्यो न विलम्बो मनीषिणा ॥ इत्येतत्कालवैषम्यं चतुर्भिस्तावदुच्यते ॥ ६ ॥ तत्र तु प्रथमे भावि मागधा-
न्वयभूमिपान् ॥ कलिप्रभावतः प्राह संकरादिमलीमसान् ॥ ७ ॥ एवंभूते सोमवंशे मुकुन्दस्वैरक्रीडावर्णिताथो स एव ॥ वंशो भावी वर्ण्यते कृष्णभक्तिं मुक्त्वा
मुक्त्यै वर्त्म नास्तीति वक्तुम् ॥ ८ ॥ तदेवं वैवस्वतमनुवंशे सोमवंशप्रस्तावेन श्रीकृष्णावतारचरितानि सप्रपञ्चमनुवर्णितानि, अथेदानीं भावी सोमवंशः कलौ

॥ ॐ नमो भगवते वासुदेवाय ॥ ॥ राजोवाच ॥ स्वधामानुगते कृष्णे यदुवंशविभूषणे ॥ कस्य वंशोऽभवत्पृथ्व्यामेतदा-
चक्ष्व मे मुने ॥ १ ॥ ॥ श्रीशुक उवाच ॥ योऽन्त्यः पुरञ्जयो नाम भविष्यो बारहद्रथः ॥ तस्यामात्यस्तु शुनको
हत्वा स्वामिनमात्मजम् ॥ २ ॥ प्रद्योतसंज्ञं राजानं कर्ता यत्पालकः सुतः ॥ विशाखयूपस्तत्पुत्रो भविता राजकस्ततः
॥ ३ ॥ नन्दिवर्धनस्तत्पुत्रः पञ्चं प्रद्योतना इमे ॥ अष्टत्रिंशोत्तरशतं भोक्ष्यन्ति पृथिवीं नृपाः ॥ ४ ॥ शिशुनागस्ततो
भाव्यः काकवर्णस्तु तत्सुतः ॥ क्षेमधर्मा तस्य सुतः क्षेत्रज्ञः क्षेमधर्मजः ॥ ५ ॥ विधिसारः सुतस्तस्याजातशत्रुर्भवि-
ष्यति ॥ दर्भकस्तत्सुतो भावी दर्भकस्याजयः स्मृतः ॥ ६ ॥ नन्दिवर्धनं आज्येयो महानन्दिः सुतस्ततः ॥ शिशुनागा
दर्शयैते षष्ठ्युत्तरशतत्रयम् ॥ ७ ॥ समा भोक्ष्यन्ति पृथिवीं कुरुश्रेष्ठ कलौ नृपाः ॥ महानन्दिसुतो राजन् शूद्रीगर्भोद्भवो
बली ॥ ८ ॥ महापद्मपतिः कश्चिन्नन्दः क्षत्रविनाशकृत् ॥ ततो नृपा भविष्यन्ति शूद्रप्रायास्त्वधार्मिकाः ॥ ९ ॥

विजातीयसंकरादिमलीमसो वैराग्यद्वारा श्रीकृष्णैकभक्तिनिगमनायानुवर्ण्यते, तत्र तु सोमवंशशाखासु चिरकालानुवर्तितया मागधवंशोऽनुक्रम्यते, तत्र पुरोर्वंशे
उपरिचरो वसुस्तस्य बृहद्रथस्तस्य जरासन्धस्तस्य सहदेवः पुत्रोऽभूदित्युक्तं नवमस्कन्धे । तत्रैव सहदेवान्मार्जारिस्ततः श्रुतश्रवा इत्यादयो रिपुञ्जयान्ता विंशति-
र्भाविनो राजानो निरूपिताः । (तत्र राजा पृच्छति—स्वधामेति ॥ १ ॥ इदानीं) तदुपरितनं वंशं संकरादिदोषैः प्रपञ्चयति—योऽन्त्य इति । रिपुञ्जय
एव पुरञ्जयः । स्वामिनं पुरञ्जयं हत्वा स्वपुत्रं प्रद्योतसंज्ञं राजानं करिष्यति । यस्य पालको नाम सुतो भविष्यति ॥ २ ॥ ३ ॥ प्रद्योतनाः प्रद्योतसंज्ञाः ॥ ४ ॥
॥ ५ ॥ ६ ॥ ७ ॥ ८ ॥ नन्दो नाम कश्चिन्महापद्मसंख्याया सेनायाः धनस्य वा पतिर्भविष्यति । अत एव महापद्म इत्यपि तस्य नाम ॥ ९ ॥ ॥

१ अयमधिकः श्लोकः कश्चित् । २ 'यस्य स्मरणमात्रेण' इति पाठः । ३ 'नरः' इति पाठः । ४ दृशो विंगताश्चरुलोचरा इत्यर्थः । यद्वा विंगता अदृगज्ञानं यमिस्ताः । ५ 'तत्र
खिलानि' इति पाठः । ६ 'कर्म' इति पाठः । ७ स्वधामेत्यादिः प्रभश्लोको वीराधवीर्ये एव व्याख्यातः, श्रीधरादिभिरखिलान्याख्याकृद्भिरुपेक्षित एव । ८ 'भाव्यो बार्हद्रथो नृपः' इति
पाठः । ९ प्रद्योतेन सह पञ्चैत्यर्थः । १० आज्ये इत्येकारमध्यत्वमार्पणमिति चक्रवर्ती । ११ भद्रविद्वान्तर्गतो भागः केनचित्पूरित इत्यवसीयते ।

एकमेव छत्रं यस्यां तां पृथिवीं शासिष्यति पालयिष्यति । क्षत्रोत्सादने दृष्टान्तः—भार्गवः परशुराम इव ॥ १० ॥ समाः संवत्सरान् ॥ ११ ॥ नव नन्दान्नन्दं
च तत्पुत्रांश्चेत्येवं नव । प्रपन्नान्विश्वस्तान्विरुह्याताम्बा । द्विजः कौटिल्यवात्स्यायनादिपर्यायश्चाणक्य उद्धरिष्यत्युन्मूलयिष्यति । मौर्या मौर्यसंज्ञाः ॥ १२ ॥
कथं भोक्ष्यन्ति तदाह—स एवेति । चन्द्रगुप्तं मौर्यप्रथमम् ॥ १३ ॥ १४ ॥ तेषां पञ्चमो दशरथः पराशरादिभिरुक्तोऽत्राप्यनुसंधेयः । तेन सह मौर्या दश । सप्त-
त्रिंशच्छतोत्तरं सप्तत्रिंशदुत्तरं शतं समाः ॥ १५ ॥ १६ ॥ १७ ॥ बृहद्रथस्य सेनापतिः पुष्पमित्रो नाम स्वामिनं बृहद्रथं हत्वा राज्यं करिष्यति । स च शुक्लानां प्रथमः ।

स एकच्छत्रां पृथिवीमनुलुङ्घितशासनः ॥ शासिष्यति महापद्मो द्वितीय इव भार्गवः ॥ १० ॥ तस्य चाष्टौ भविष्यन्ति
सुमाल्यप्रमुखाः सुताः ॥ य इमां भोक्ष्यन्ति महीं राजानः स शतं समाः ॥ ११ ॥ नव नन्दान् द्विजः कश्चित्प्रपन्नानुद्ध-
रिष्यति ॥ तेषामभावे जगतीं मौर्या भोक्ष्यन्ति वै कलौ ॥ १२ ॥ स एव चन्द्रगुप्तं वै द्विजो राज्येऽभिषेक्ष्यति ॥ तत्सुतो
वारिसारस्तु ततश्चाशोकवर्धनः ॥ १३ ॥ सुयशा भविता तस्य सद्गतः सुयशःसुतः ॥ शालिशूकस्ततस्तस्य सोमशर्मा
भविष्यति ॥ १४ ॥ शतधन्वा ततस्तस्य भविता तद्बृहद्रथः ॥ मौर्या ह्येते दश नृपाः सप्तत्रिंशच्छतोत्तरम् ॥ १५ ॥ समा
भोक्ष्यन्ति पृथिवीं कलौ कुरुकुलोद्भवः ॥ अग्निमित्रस्ततस्तस्मात्सुज्येष्ठोऽथ भविष्यति ॥ १६ ॥ वसुमित्रो भद्रकश्च
पुलिन्दो भविता ततः ॥ ततो घोषः सुतस्तस्माद्भ्रमित्रो भविष्यति ॥ १७ ॥ ततो भागवतस्तस्माद्देवभूतिरिति श्रुतः ॥
शुङ्गा दर्शयैते भोक्ष्यन्ति भूमिं वर्षशताधिकम् ॥ १८ ॥ ततः कण्वानियं भूमिर्यास्यत्यल्पगुणान्नृप ॥ शुङ्गं हत्वा देवभूतिं
कण्वोऽमात्यस्तु कामिनम् ॥ १९ ॥ स्वयं करिष्यते राज्यं वसुदेवो महामतिः ॥ तस्य पुत्रस्तु भूमित्रस्तस्य नारायणः सुतः
॥ २० ॥ काण्वायना इमे भूमिं चत्वारिंशच्च पञ्च च ॥ शतानि त्रीणि भोक्ष्यन्ति वर्षाणां च कलौ युगे ॥ २१ ॥ हत्वा
काण्वं सुशर्माणं तद्भृत्यो वृषलो बली ॥ गां भोक्ष्यत्यन्धजातीयः कंचित्कालमसत्तमः ॥ २२ ॥ ॥

ततोऽग्निमित्रादयो नवेत्येवं शुङ्गा दशवर्षशताधिकं द्वादशाधिकं वर्षशतम् ॥ १८ ॥ कथं कण्वान्यास्यति तदाह—शुङ्गमिति । परस्त्रीकामिनं देवभूतिनामानं
शुङ्गं हत्वा तदमात्यो वसुदेवनामा कण्वो राज्यं करिष्यति ॥ १९ ॥ काण्वानां चतुर्थः सुशर्मा ज्ञेयः ॥ २० ॥ इमे वसुदेवादयः काण्वायना वर्षाणां त्रीणि
शतानि पञ्चचत्वारिंशद्वर्षाणि च भूमिं भोक्ष्यन्ति ॥ २१ ॥ काण्वानामन्तिमं सुशर्माणं हत्वा बलीनामा तद्भृत्यो गां भोक्ष्यति ॥ २२ ॥ ॥ ॥

१ 'महीं भोक्ष्यन्ति य इमाम्' इति पाठः । २ अत्र 'हत्वा बृहद्रथं मौर्यं तस्य सेनापतिः कलौ । पुष्पमित्रस्तु शुङ्गाहः स्वयं राज्यं करिष्यति ॥' इति विज्ञ० पाठेऽधिकम् । ३ 'भविता ततः' इति
पाठः । ४ 'देवभूतिः कुरुद्रह' इति, 'पारायण इति श्रुतः' इति पाठौ । ५ सुत इत्यनन्तरम् 'सुशर्मोऽथोऽथ नृपतिः कण्वानां भविता ततः' इति विज्ञ० पाठेऽधिकं । कश्चित् 'पारायणस्य भविता
सुशर्मो नाम विश्रुतः' इत्यधेमधिकम् । एतच्च कण्वानां चतुर्थः सुशर्मा ज्ञेय इति व्याख्यातान्न स्वामिसंमतम् । ६ द्वादशाधिकमिति चिन्त्यम् । सिद्धान्तप्रदीपे तु वर्षशताधिकं कतिपयवर्षधिकं
शतं इति व्याख्यातम् । ७ काण्वानामिति बहुत्वं तत्सन्तानस्यापि विवक्षानिवन्धनम् । ८ 'बलिहिकनामा' इत्यपि पाठः । एतन्नामावगतिर्धन्यान्तरतो ज्ञेया । विष्णुपुराणे तु शिप्रकनाश्लोकः ।

॥ २३ ॥ २४ ॥ २५ ॥ यत्र येषु बहुसंज्ञेष्वष्टसु चरमः शिवस्वातिनामा भविता ॥ २६ ॥ २७ ॥ २८ ॥ आवभृत्याः अवभृतिर्नगरी तद्राजानः ॥ २९ ॥ ॥ ३० ॥ एते आभीरादयो मौनव्यतिरिक्ताः पञ्चषष्टिनृपा एकोनशताधिकं वर्षसहस्रं पृथिवीं भोक्ष्यन्ति । ततः पूर्वोक्ता एवैकादश मौनास्त्रीण्यब्दशतानि क्षितिं भोक्ष्यन्ति ॥ ३१ ॥ तैः संस्थिते तेषु मृतेषु किलिकिलायां पुण्यां नृपतयो भविष्यन्तीत्युत्तरेणान्वयः ॥ ३२ ॥ अधिकानि षड्वर्षाणि च ॥ ३३ ॥ तेषां भूतनन्दादीनां यथायथं बाहिकनामानस्त्रयोदश सुता भविष्यन्ति । अथ पुष्पमित्रो नामान्यो राजन्यः । अस्य च दुर्मित्रो नाम पुत्रः ॥ ३४ ॥ तथा

कृष्णनामाथ तद्भाता भविता पृथिवीपतिः ॥ श्रीशान्तकर्णस्तत्पुत्रः पौर्णमासस्तु तत्सुतः ॥ २३ ॥ लम्बोदरस्तु तत्पुत्रस्तस्माच्चिबिलको नृपः ॥ मेघस्वातिश्चिबिलकादटमानस्तु तस्य च ॥ २४ ॥ अनिष्टकर्मा हालेयस्तलकस्तस्य चात्मजः ॥ पुरीषभीरुस्तत्पुत्रस्ततो राजा सुनन्दनः ॥ २५ ॥ चकोरो बहवो यत्र शिवस्वातिररिन्दमः ॥ तस्यापि गोमतीपुत्रः पुरीमान्भविता ततः ॥ २६ ॥ मेदशिराः शिवस्कन्दो यज्ञश्रीस्तत्सुतस्ततः ॥ विजयस्तत्सुतो भाव्य-
श्वन्द्रविज्ञः सलोमधिः ॥ २७ ॥ एते त्रिंशन्नृपतयश्चत्वार्यब्दशतानि च ॥ षट्पञ्चाशच्च पृथिवीं भोक्ष्यन्ति कुरुनन्दन ॥ २८ ॥ सप्ताभीरा आवभृत्या दश गर्दभिनो नृपाः ॥ कङ्काः षोडश भूपाला भविष्यन्त्यतिलोलुपाः ॥ २९ ॥ ततोऽष्टौ यवना भाव्याश्चतुर्दश तुरुष्ककाः ॥ भूयो दश गुरुण्डाश्च मौना एकादशैव तु ॥ ३० ॥ एते भोक्ष्यन्ति पृथिवीं दश-
वर्षशतानि च ॥ नवाधिकां च नवतिं मौना एकादश क्षितिम् ॥ ३१ ॥ भोक्ष्यन्त्यब्दशतान्यङ्ग त्रीणि तैः संस्थिते ततः ॥ किलिकिलायां नृपतयो भूतनन्दोऽथ वङ्गिरिः ॥ ३२ ॥ शिशुनन्दिश्च तद्भाता यशोनन्दिः प्रवीरकः ॥ इत्येते वै वर्षशतं भविष्यन्त्यधिकानि षट् ॥ ३३ ॥ तेषां त्रयोदश सुता भवितारश्च बाह्लिकाः ॥ पुष्पमित्रोऽथ राजन्यो दुर्मित्रोऽस्य तथैव च ॥ ३४ ॥ एककाला इमे भूपाः सप्तान्ध्राः सप्त कौशलाः ॥ विदूरपतयो भाव्या निषधास्तत एव हि ॥ ३५ ॥ मागधानां तु भविता विश्वस्फूर्जिः पुरञ्जयः ॥ करिष्यत्यपरो वर्णान्पुलिन्दयदुमद्रकान् ॥ ३६ ॥ ॥

आन्ध्राः कौशला विदूरपतयो निषधाश्च एते च तत्तद्देशनामभिः प्रख्यातास्तुल्यकालाः खण्डमण्डलेषु भूपास्तत एव तेभ्यो बाह्लिकेभ्य एव भाव्या भवि-
ष्यन्ति ॥ ३५ ॥ ततश्च मागधानां तु राजा विश्वस्फूर्जिर्नाम भविता । स चापूर्वोक्तापुरञ्जयादपरः पुरञ्जय इति प्रसिद्धः सन्वर्णान्नाम्नाणादीन्पुलिन्दयदुम-
द्रकसंज्ञान्मलेच्छप्रायान्करिष्यति । अपरानिति पाठे अन्यान्पुलिन्दादिसंज्ञान्वर्णान्करिष्यतीत्यर्थः ॥ ३६ ॥ ॥

१ एतद्व्याख्यानं बल्यादिलोमधिपर्यन्तानां राज्ञां त्रिंशत्संख्यापूर्तिप्रदर्शनाय । मूलस्य बहव इत्यस्य बहुसंज्ञा इत्यर्थः । २ 'तस्माद्धि विकलः' इति पाठः । ३ 'मेघस्वातिश्च विकलात्' इति पाठः । ४ 'नवमो यत्र' इति पाठः । ५ 'च पुष्कसाः' इति पाठः । ६ 'त्रयोदश गुरुण्डाश्च' इति पाठः । अत एवोचरश्लोकटीकायां पञ्चषष्टिनृपा इत्यत्राष्टषष्टिनृपा इति पाठः । ७ 'युक्ता एते' इति पाठः । किंचैवं कृत्वाऽब्रह्मभूयिष्ठा अत्रैवर्षप्रचुराः सतीः प्रजाः स्थापयिष्यति पालयिष्यति । स च पञ्चवत्यां पुरि वसन् अनुगङ्गां गङ्गाद्वारमारभ्य प्रयागपर्यन्तं गुप्तां पालितां मेदिनीं भोक्ष्यति ॥ ३७ ॥ तदनन्तरं च सौराष्ट्रादिदेशवर्तिनो द्विजा ब्राह्मणा उपनयनरहिता भविष्यन्ति ॥ ३८ ॥ अब्रह्मवर्चसो वेदाचारशून्याः ॥ ३९ ॥ इमे च म्लेच्छप्राया भूयुस्तुल्यकाला भविष्यन्ति । किंच, एते सर्वेऽधर्मानृतपरा अधर्मोऽनृते च परिनिष्ठिताः फल्गुदा अल्पदातारः ॥ ४० ॥ उदितास्त-
मितप्राया हर्षशोकादिबहुलाः ॥ ४१ ॥ असंस्कृता गर्भाधानादिसंस्काररहिताः । प्रजा भक्षयिष्यन्ति घनाद्यपहारादिना पीडयिष्यन्ति ॥ ४२ ॥ किंच, तन्नाथाः ते नाथा येषां ते जनपदा देशवर्तिनो मनुष्यास्तच्छीलाचारवादिनस्तेषामिव शीलमाचारो वादश्च तद्वन्तः ॥ ४३ ॥ ॥ इति श्रीमद्भागवते महा-

प्रजाश्चाब्रह्मभूयिष्ठाः स्थापयिष्यति दुर्मतिः ॥ वीर्यवानक्षत्रमुत्साद्य पद्मवत्यां स वै पुरि ॥ अनुगङ्गामाप्रयागं गुप्तां
भोक्ष्यति मेदिनीम् ॥ ३७ ॥ सौराष्ट्रावन्त्याभीराश्च शूरा अर्बुदमालवाः ॥ ब्राह्मणा द्विजा भविष्यन्ति शूद्रप्राया जना-
धिपाः ॥ ३८ ॥ सिन्धोस्तटं चन्द्रभागां कौन्तीं काश्मीरमण्डलम् ॥ भोक्ष्यन्ति शूद्रा ब्राह्मणा म्लेच्छाश्चाब्रह्मवर्चसः
॥ ३९ ॥ तुल्यकाला इमे राजन्म्लेच्छप्रायाश्च भूयुतः ॥ एतेऽधर्मानृतपराः फल्गुदास्तीव्रमन्यवः ॥ ४० ॥ स्त्रीबाल-
गोद्विजघ्नाश्च परदारधनादृताः ॥ उदितास्तमितप्राया अल्पसत्त्वालपकायुषः ॥ ४१ ॥ असंस्कृताः क्रियाहीना रजसा
तमसा वृताः ॥ प्रजास्ते भक्षयिष्यन्ति म्लेच्छा राजन्यरूपिणः ॥ ४२ ॥ तन्नाथास्ते जनपदास्तच्छीलाचार-
वादिनः ॥ अन्योन्यतो राजभिश्च क्षयं यास्यन्ति पीडिताः ॥ ४३ ॥ ॥ इति श्रीमद्भागवते महापुराणे द्वादश-
स्कन्धे प्रथमोऽध्यायः ॥ १ ॥ ॥ श्रीशुक उवाच ॥ ततश्चानुदिनं धर्मः सत्यं शौचं क्षमा दया ॥ कालेन बलिना
राजन्नङ्गयत्यायुर्बलं स्मृतिः ॥ १ ॥ वित्तमेव कलौ नृणां जन्माचारगुणोदयः ॥ धर्मन्यायव्यवस्थायां कारणं बल-
मेव हि ॥ २ ॥ दाम्पत्येऽभिरुचिर्हेतुर्मायैव व्यावहारिके ॥ स्त्रीत्वे पुंस्त्वे च हि रतिर्विप्रत्वे सूत्रमेव हि ॥ ३ ॥ लिङ्ग-
मेवाश्रमख्यातावन्योन्यापत्तिकारणम् ॥ अवृत्त्या न्यायदौर्बल्यं पाण्डित्ये चापलं वचः ॥ ४ ॥ ॥

पुराणे द्वादशस्कन्धे भावार्थदीपिकायां टीकायां प्रथमोऽध्यायः ॥ १ ॥ ॥ ॥ द्वितीये तु कलेर्दोषवृद्धौ कल्मषवतारतः ॥ अधर्मिष्ठे जने नष्टे पुनः
कृतयुगागमः ॥ १ ॥ कलिधर्मान्प्रपञ्चयति—ततश्चेत्यादिना ॥ १ ॥ धर्मन्याययोर्व्यवस्थायां बलमेव ॥ २ ॥ दाम्पत्ये भार्यापतिभावेऽभिरुचिरेव हेतुर्न कुल-
गोत्रादिः । व्यावहारिके क्रयविक्रयादौ । स्त्रीत्वे पुंस्त्वे च तयोः श्रेष्ठे रतिकौशलमेव हेतुर्न कुलमाचारो वा ॥ ३ ॥ आश्रमाणां ख्यातौ ज्ञाने लिङ्गमेव
दण्डाजिनादिकं हेतुर्न त्वाचारविशेषः । अन्योन्यापत्तिकारणं चाश्रमादाश्रमान्तरप्राप्तौ च कारणम् । यद्वा बहुदकहंसादीनामन्योन्यापत्तौ नमस्कारादि-

व्यवहारे कारणम् । अवृत्त्या मुद्रार्पणादिदानासामर्थ्येन न्याये दौर्बल्यं पराजयः । चापलं वचो बहुभाषणम् ॥ ४ ॥ असाधुत्वे चौर्याद्यभिधोगे । प्रसाधनमलं-
कारः ॥ ५ ॥ दूरे वर्तमानं वार्ययनं जलाशयस्तीर्थं, न तु गुर्वीदि । स्वार्थः पुरुषार्थः ॥ ६ ॥ ७ ॥ ८ ॥ आच्छिन्ना अपहृता दारा द्रविणानि च यासां ताः ।
अष्टिर्वाजम् ॥ ९ ॥ १० ॥ ११ ॥ क्षीयमाणेष्वित्यादीनामित्यं कलौ गतप्राय इति पञ्चमेनान्वयः । क्षीयमाणेष्वल्पप्रायेषु ॥ १२ ॥ दस्युप्रायेषु चौरतुल्येषु ।
चौरानृतवृथाहिंसाया नानावृत्तयो येषां तेषु ॥ १३ ॥ छागप्रायासु प्रमाणतः क्षीरतश्चाजातुल्यासु ॥ १४ ॥ अणुप्रायासु श्यामाकतुल्यासु । स्थासुषु वृक्षेषु ।

अनाढ्यतैवासाधुत्वे साधुत्वे दम्भ एव तु ॥ स्वीकार एव चोद्वाहे स्नानमेव प्रसाधनम् ॥ ५ ॥ दूरे वार्ययनं तीर्थं
लावण्यं केशधारणम् ॥ उदरम्भरता स्वार्थः सत्यत्वे धार्ष्ट्यमेव हि ॥ ६ ॥ दाक्ष्यं कुटुम्बभरणं यशोर्थं धर्मसेवनम् ॥ एवं
प्रजाभिर्दुष्टाभिराकीर्णं क्षितिमण्डले ॥ ७ ॥ ब्रह्मविदूक्षत्रशूद्राणां यो बली भविता नृपः ॥ प्रजा हि लुब्धे राजन्यैर्निर्घृणै-
र्दस्युधर्मभिः ॥ ८ ॥ आच्छिन्नदारद्रविणा यास्यन्ति गिरिकाननम् ॥ शाकमूलामिषक्षौद्रफलपुष्पाष्टिभोजनाः ॥ ९ ॥
अनावृष्ट्या विनङ्क्ष्यन्ति दुर्भिक्षकरपीडिताः ॥ शीतवातातपप्रावृड्हिमैरन्योन्यतः प्रजाः ॥ १० ॥ क्षुत्तृड्भ्यां व्याधिभिश्चैव
संतप्यन्ते च चिन्तया ॥ त्रिंशद्दिशतिवर्षाणि परमायुः कलौ नृणाम् ॥ ११ ॥ क्षीयमाणेषु देहेषु देहिनां कलिदोषतः ॥
वर्णाश्रमवतां धर्मे नष्टे वेदपथे नृणाम् ॥ १२ ॥ पाखण्डप्रचुरे धर्मे दस्युप्रायेषु राजसु ॥ चौर्यानृतवृथाहिंसानाना-
वृत्तिषु वै नृषु ॥ १३ ॥ शूद्रप्रायेषु वर्णेषु छागप्रायासु धेनुषु ॥ गृहप्रायेष्वाश्रमेषु यौनप्रायेषु बन्धुषु ॥ १४ ॥ अणुप्रायास्वो-
षधीषु शमीप्रायेषु स्थासुषु ॥ विद्युत्प्रायेषु मेघेषु शून्यप्रायेषु सन्नसु ॥ १५ ॥ इत्थं कलौ गतप्राये जने तु खरधर्मिणि ॥
धर्मत्राणाय सत्त्वेन भगवानवतरिष्यति ॥ १६ ॥ चैराचरगुरोर्विष्णोरीश्वरस्याखिलात्मनः ॥ धर्मत्राणाय साधूनां जन्म
कर्मापनुत्तये ॥ १७ ॥ शम्भलग्राममुख्यस्य ब्राह्मणस्य महात्मनः ॥ भवने विष्णुयशसः कल्किः प्रादुर्भविष्यति ॥ १८ ॥

विद्युत्प्रायेषु तडिद्धहलेषु । शून्यप्रायेषु धर्मादिरहितेषु सन्नसु गृहेषु ॥ १५ ॥ जने तु खरधर्मिणि दुःसहचेष्टिते कलौ गतप्राये समासप्राये ॥ १६ ॥ एतत्पञ्च-
यति चतुर्भिः—चराचरगुरोरीश्वरस्येति च । धर्मत्राणे हेतुः—गुरुत्वेश्वरत्वरूपपादनमखिलस्य विश्वस्यात्मनः कारणस्येति । एवंभूतस्य विष्णोर्जन्म साधूनां धर्म-
त्राणाय । धर्मत्राणप्रयोजनमाह—कर्मापनुत्तये मोक्षाय ॥ १७ ॥ शम्भलग्रामे मुख्यस्य प्रधानस्य नाम्ना विष्णुयशसो ब्राह्मणस्य । भवने गृहे ॥ १८ ॥

१ 'लावण्ये' इति सप्तम्यन्तपाठे सोऽन्ये हेतुरित्यर्थः । लावण्ये निमित्ते केशधारणमेव करिष्यन्ति इति सप्तम्यन्तानामन्वयः । २ हिमं नीहारः । ३ 'सन्तापेन च' इति पाठे विनङ्क्ष्य-
तीति योज्यम् । ४ अत्र तुगभावः । ५ आश्रमेषु संन्यासादिषु परिग्रहादिना गृहस्थाश्रमतुल्येषु । ६ योनिसंबन्धेन संबन्धितः श्यालादयस्तद्गृहेषु । ७ श्यायाद्यभावेन शमीतुल्येषु ।
८ 'आच्छि' इति पाठः । ९ 'जनेषु खरधर्मिषु' इति पाठः । १० 'परावरगुरोः' इति पाठः । ११ कर्मापनुत्तये निःश्रेयसप्रतिबन्धिकर्मनिवर्तनाय ।

धर्मत्राणप्रकारमाह—अश्वमिति । असाधवो दम्भन्ते येन तमश्मरारुणासिना दस्युन्कोटिशो निहनिष्यतीत्युत्तरेणान्वयः । असाधुदमन इति पाठे कल्कि-
विशेषणम् । अणिमाद्यष्टैश्वर्याणि गुणाश्च सत्यसंकल्पत्वादयस्तैरन्वितः ॥ १९ ॥ तत्पञ्चः—आशुना शीघ्रगामिना तेन हयेनाश्वेन क्षोण्यां पृथिव्यां विचरन् ।
नृपलिङ्गच्छदो राजवेषच्छन्नान् ॥ २० ॥ ततश्च पुनः कृतयुगप्रवृत्तिं वक्तुमाह—अथेति सार्धाभ्याम् । तेषां पौरजानपदानां मनांसि विशदानि भविष्यन्ति ।
तत्र हेतुः—वासुदेवस्याङ्गरागेण चन्दनादिनातिपुण्यगन्धो योऽनिलस्तं स्पृशन्तीति तथा तेषाम् ॥ २१ ॥ स्थविष्ठः स्थूलः ॥ २२ ॥ कृतयुगप्रवृत्तिमाह—
यदावतीर्ण इति । प्रजानां सतिः प्रसूतिः ॥ २३ ॥ तदवतारकालोपलक्षणमाह—यदा चन्द्रश्चेति । तिष्यः पुण्यः । अयमर्थः—चन्द्रसूर्यवृहस्पतीनां यदा पुण्य-
नक्षत्रे योगस्तदा तत्कृतयुगं भविष्यति । यद्यपि च प्रतिद्वादशब्दं कर्कराशौ बृहस्पती वर्तमाने द्वित्रास्वमावास्यासु तेषां त्रयाणामपि पुण्ययोगः संभवति,
तथापि तेषां सह प्रवेशोऽत्र विवक्षितः । तमेप्यन्तीति वचनात् । अतो नातिप्रसङ्गः ॥ २४ ॥ एवं नवमस्कन्धमारभ्यानुक्रान्तं वैवस्वतमनोर्वैशद्वयं निगम-

अश्वमाशुगमारुह्य देवदत्तं जगत्पतिः ॥ असिनाऽसाधुदमनमष्टैश्वर्यगुणान्वितः ॥ १९ ॥ विचरन्नाशुना क्षोण्यां
हयेनाप्रतिमद्युतिः ॥ नृपलिङ्गच्छदो दस्युन्कोटिशो निहनिष्यति ॥ २० ॥ अथ तेषां भविष्यन्ति मनांसि विश-
दानि वै ॥ वासुदेवाङ्गरागातिपुण्यगन्धानिलस्पृशाम् ॥ पौरजानपदानां वै हतेष्वखिलदस्युषु ॥ २१ ॥ तेषां प्रजा-
विसर्गश्च स्थविष्ठः संभविष्यति ॥ वासुदेवे भगवति सत्त्वमूर्तौ हृदि स्थिते ॥ २२ ॥ यदाऽवतीर्णो भगवान्कल्कि-
धर्मपतिर्हरिः ॥ कृतं भविष्यति तदा प्रजासूतिश्च सात्विकी ॥ २३ ॥ यदा चन्द्रश्च सूर्यश्च तथा तिष्यवृहस्पती ॥
एकराशौ समेप्यन्ति तदा भवति तत्कृतम् ॥ २४ ॥ येऽतीता वर्तमाना ये भविष्यन्ति च पार्थिवाः ॥ ते त उद्देशतः
प्रोक्ता वंशीयाः सोमसूर्ययोः ॥ २५ ॥ आरभ्य भवतो जन्म यावन्नन्दाभिषेचनम् ॥ एतद्वर्षसहस्रं तु शतं पञ्चदशो-
त्तरम् ॥ २६ ॥ सप्तर्षीणां तु यौ पूर्वौ दृश्येते उदितौ दिवि ॥ तयोस्तु मध्ये नक्षत्रं दृश्यते यत्समं निशि ॥ २७ ॥

यति—येऽतीता इति । उद्देशतः संक्षेपतः ॥ २५ ॥ कलियुगावान्तरविशेषं वक्तुमाह—आरभ्येत्यादिना । वर्षसहस्रं पञ्चदशोत्तरं शतं चेति कयापि विव-
क्षयावान्तरसंख्येयम् । वस्तुतस्तु परीक्षिन्नद्वयोरन्तरं द्वाभ्यां न्यूनं वर्षाणां सार्धसहस्रं भवति । यतः परीक्षितसमकालं मागधं मार्जारिमारभ्य रिपुजयान्ता
विंशतिराजानः सहस्रसंवत्सरं भोक्ष्यन्तीत्युक्तं नवमस्कन्धे—'ये बाह्द्वयभूपाला भाव्याः साहस्रवत्सरम्' इति । ततः परं पञ्च प्रद्योतना अष्टत्रिंशोत्तरं शतम् ।
शिंशुनागाश्च पृथुत्तरशतत्रयं भोक्ष्यन्ति पृथिवीमित्यत्रैवोक्तत्वात् ॥ २६ ॥ कलेः प्रवृत्तिं वृद्धिं च निरूपयितुं कालज्ञानोपलक्षणमाह—सप्तर्षीणां त्विति ।
अयमर्थः—प्रागग्रशकटाकारं तारासप्तकं सप्तर्षिमण्डलम् । तत्र किञ्चिदुन्नतेषाग्रस्थानीयो मरीचिः । ततः पश्चादानन्तरयुगकन्धराकारो वसिष्ठः समार्यः ।
ततः पश्चादीषदुन्नतेषामूलस्थानीयोऽङ्गिराः । ततः पश्चाच्चतुरस्रताराचतुष्के ईशान्यामत्रिः । ततो दक्षिणतः पुलस्त्यः । पुलस्त्यात्पश्चिमतः पुलहः । तत उत्तरतः

ऋतुः । एवं स्थिते तेषां मध्ये यौ पूर्वौ उदयसमये प्रथममुदितौ दृश्येते पुलहऋतुसंज्ञौ तयोस्तु मध्ये तयोः पूर्वयोस्तु मध्ये यत्समं दक्षिणोत्तरेखायां समदे-
शावस्थितमश्विन्यादिषु यदन्यतमं नक्षत्रं दृश्यते, तेन तथैव युक्ता ऋषयः नृणामब्दशतं तिष्ठन्ति, ते च द्विजास्त्वदीये कालेऽधुना मघा आश्रिता वर्तन्ते ॥ २७ ॥ २८ ॥
तेषु मघासु वर्तमानेषु सत्सु यदा विष्णोर्भानुर्भातीति भानुः शुद्धसत्त्वात्मको देहो दिवं वैकुण्ठं गतस्तदा कलियुगमविशत् । यद्यस्मिन् युगे जनः पापे रमते
इति कलियुगस्य लक्षणम् ॥ २९ ॥ ननु श्रीकृष्णे पृथिव्यां वर्तमानेऽपि संध्यारूपेण कलिः प्रविष्ट एवासीत्, सत्यम्, तथापि तावत्तस्य पराक्रमो नाभव-
दित्याह—यावदिति । पराक्रान्तुमभिभवितुम् ॥ ३० ॥ अतो यथोक्त एव कलिप्रवेशकाल इत्याह—यदा देवर्षय इति । द्वादशाब्दशतात्मक इति ।
दिव्येन मानेन संध्यासंध्यांशाभ्यां सह यो द्वादशाब्दशतात्मकः स कलिस्तदा संध्यामतिक्रम्य प्रविष्ट इत्यर्थः ॥ ३१ ॥ कलेः प्रवेशकालमुक्त्वा तस्य वृद्धि-

तेनैव ऋषयो युक्तास्तिष्ठन्त्यब्दशतं नृणाम् ॥ ते त्वदीये द्विजाः काले अधुना चाश्रिता मघाः ॥ २८ ॥ विष्णोर्भग-
वतो भानुः कृष्णारव्योऽसौ दिवं गतः ॥ तदाऽविशत्कलिलोकं पापे यद्रमते जनः ॥ २९ ॥ यावत्स पादपद्माभ्यां
स्पृशन्नास्ते रमापतिः ॥ तावत्कलिवै पृथिवीं पराक्रान्तुं न चाशकत् ॥ ३० ॥ यदा देवर्षयः सप्त मघासु विचरन्ति
हि ॥ तदा प्रवृत्तस्तु कलिर्द्वादशाब्दशतात्मकः ॥ ३१ ॥ यदा मघाभ्यो यास्यन्ति पूर्वाषाढां महर्षयः ॥ तदा नन्दा-
त्प्रभृत्येष कलिर्वृद्धिं गमिष्यति ॥ ३२ ॥ यस्मिन्कृष्णो दिवं यातस्तस्मिन्नेव तदाहनि ॥ प्रतिपन्नं कलियुगमिति
प्राहुः पुराविदः ॥ ३३ ॥ दिव्याब्दानां सहस्रान्ते चतुर्थे तु पुनः कृतम् ॥ भविष्यति यदा नृणां मन आत्म-
प्रकाशकम् ॥ ३४ ॥ इत्येष मानवो वंशो यथा संख्यायते भुवि ॥ तथा विट्शूद्रविप्राणां तास्ता ज्ञेया युगे
युगे ॥ ३५ ॥ एतेषां नामलिङ्गानां पुरुषाणां महात्मनाम् ॥ कथामात्रावशिष्टानां कीर्तिरेव स्थिता भुवि ॥ ३६ ॥

कालमाह—यदेति । तदा प्रद्योतनात्प्रवृत्तिं वृद्धिं गच्छन्नन्दात्प्रभृत्यतिवृद्धिं गमिष्यतीत्यर्थः ॥ ३२ ॥ ननु यदा कलेर्लिङ्गमुपलब्धं तदैव प्रविष्ट इति युक्तम्,
ततः पूर्वमेव प्रवेशस्ततः परं वृद्धिरित्यत्र किं प्रमाणं तत्राह—यस्मिन्निति । प्रतिपन्नं प्रविष्टमिति ज्ञातम् । पुराविदः पूर्वज्ञातारः ॥ ३३ ॥ कलेरनन्तरं
कृतयुगप्रवेशमाह—दिव्याब्दानामिति । चतुर्थे कलौ प्रवेशनाब्दपरिमितेनांशेनापि सहातीते संतीत्यर्थः । कृतयुगप्रवेशचिह्नमाह—यदा नृणां मन
आत्मप्रकाशकं भविष्यति तदेति ॥ ३४ ॥ राजवंशोक्तां स्थितिं ब्राह्मणादिवंशेष्वप्यतिदिशति—इत्येष इति । यथा याभिरुचनीचावस्थाभिः । तास्ता
अवस्थाः । वंशा इति वा पाठः ॥ ३५ ॥ एतत्कीर्तनस्य वैराग्योपयोगितामाह—एतेषामिति । नामैव लिङ्गं ज्ञापकं येषां तेषां कथामात्रेणैवावशिष्टानां
कीर्तिरेव स्थिता न तु राज्यं पुत्रादयो वा ॥ ३६ ॥

१ पूर्वयोर्मघानां च साम्यावस्थित्युपक्रमकालः कलियुगारम्भकाल इति सूचितं तत्राप्रे स्पष्टमेव वदिष्यति । २ द्विजाः सप्तर्षयः । ३ तस्मिन्नेवाहनि तदा तस्मिन्नेव क्षणे । ४ 'तदा'
इति पाठः । ५ कलिसंध्यांशे इति यावत् । ६ 'तास्ताः' इत्यस्य स्थाने इति हेयम् ।

कलावुत्सन्नानां राजवंशानां पुनः प्रवृत्तिप्रकारमाह—देवापिः सोमवंशजः । मरुस्तु सूर्यवंशजः । कलापग्रामो नाम योगिनामावासः प्रसिद्धः ॥ ३७ ॥ ३८ ॥
इममेव प्रकारं प्रतिचतुर्गुणं दर्शयति—कृतमिति ॥ ३९ ॥ 'एतेषां नामलिङ्गानाम्' इत्यादि यदुक्तं तत्प्रपञ्चयति—राजन्निति पञ्चभिः ॥ ४० ॥ ममत्वं कृत्वे-
त्यनेन सूचितां भूतद्रोहप्रवृत्तिं निन्दति—कृमीति । राजनाम्नो राजेति नाम यस्य तस्यापि देहस्थान्ते कृमयो विष्टा भस्मेति वा संज्ञा भविष्यति । तत्कृते
तदर्थं यो भूतधृक् भूतेभ्यो द्रुहति स किं स्वार्थं वेद । किंतु न वेदैव । कुत इत्यपेक्षायां हेतुत्वेन भूतद्रोहं विशिनष्टि—यतो भूतद्रोहान्निरयो भवति ॥ ४१ ॥
ममत्वप्रकारं प्रपञ्चयति—कथमिति । सेयमखण्डा भूमौ पूर्वजैर्धृता सती इदानीं मत्पूर्वा च सती मत्पुत्रादेः कथं स्यादित्येवम् ॥ ४२ ॥ उभौ महीं कार्यं च ।

देवापिः शन्तनोर्भाता मरुश्चेक्ष्वाकुवंशजः ॥ कलापग्राम आसाते महायोगबलान्वितौ ॥ ३७ ॥ ताविहैत्य कले-
रन्ते वासुदेवानुशिक्षितौ ॥ वर्णाश्रमयुतं धर्मं पूर्ववत्प्रथयिष्यतः ॥ ३८ ॥ कृतं त्रेता द्वापरं च कलिश्चेति चतु-
र्युगम् ॥ अनेनैव क्रमयोगेन भुवि प्राणिषु वर्तते ॥ ३९ ॥ राजन्नेते मया प्रोक्ता नरदेवास्तथापरे ॥ भूमौ ममत्वं
कृत्वान्ते हित्वेमां निधनं गताः ॥ ४० ॥ कृमिविड्भस्मसंज्ञान्ते राजनाम्नोऽपि यस्य च ॥ भूतधृक् तत्कृते स्वार्थं
किं वेद निरयो यतः ॥ ४१ ॥ कथं सेयमखण्डा भूः पूर्वैर्मे पुरुषैर्धृता ॥ मत्पुत्रस्य च पौत्रस्य मत्पूर्वावंशजस्य वा
॥ ४२ ॥ तेजोवन्नमयं कायं गृहीत्वात्मतयाऽबुधाः ॥ महीं ममतया चोभौ हित्वान्तेऽदर्शनं गताः ॥ ४३ ॥ ये ये
भूपतयो राजन्भुञ्जते भुवमोजसा ॥ कालेन ते कृताः सर्वे कथामात्राः कथासु च ॥ ४४ ॥ इति श्रीमद्भागवते
महापुराणे द्वादशस्कन्धे द्वितीयोऽध्यायः ॥ २ ॥ ॥ ६९ ॥ ॥ श्रीशुक उवाच ॥ दृष्ट्वात्मनि जये व्यग्रानृपा-
न्हसति भूरियम् ॥ अहो मा विजिगीषन्ति मृत्योः क्रीडनका नृपाः ॥ १ ॥ काम एष नरेन्द्राणां मोघः स्याद्वि-
दुषामपि ॥ येन फेनोपमे पिण्डे येऽतिविश्रम्भिता नृपाः ॥ २ ॥

अदर्शनं मृत्युम् ॥ ४३ ॥ उपसंहरति—ये ये इति । ते सर्वे च कथासु क्रियमाणसु । कथामात्राः कालेन कृताः ॥ ४४ ॥ ॥ इति श्रीमद्भागवते
महापुराणे द्वादशस्कन्धे भावार्थदीपिकायां टीकायां द्वितीयोऽध्यायः ॥ २ ॥ ॥ ६९ ॥ ॥ तृतीये भूमिगीतेश्च राज्यदोषादि वर्ण्यते ॥ कलौ च
दोषभूयिष्ठे दोषहन्त्री हरेर्नेति ॥ १ ॥ देहेऽहंतां भूमौ च ममतां कुर्वन्त्यतोऽबुधा इत्युक्तं तदेव भूमिगीतैः प्रपञ्चयति—दृष्ट्वादि । आत्मनि पृथिव्या
जये व्यग्रानृपयुक्तान् । हासप्रकारमेवाह—अहो इति । मा माम् ॥ १ ॥ येन कामेन । फेनोपमे पिण्डे देहेऽतिविश्रम्भिता विश्वासं नीता ये तेषां नरे-
न्द्राणामेष कामो मोघ एव स्यात् ॥ २ ॥

१ 'मरुदिक्ष्वाकुवंशजः' इति मूलटीकायाः पाठः । स एव युक्तः, नवमस्कन्धे मरुदित्येव कथनात् । २ यद्यप्यत्र त्रेताद्वापरयोः प्रकारो नोक्त इत्यनेन क्रमयोगेनेत्यसंगतं तथाप्यद्यन्त-
युगयो रीतिनिरूपणे मध्ययोरपि निरूपितप्रायैवेत्यभिप्रायेण तथोक्तम् । ३ महीं च ममतया गृहीत्वेत्यन्वयः ।

काममेव दर्शयति द्वाभ्याम्—पूर्वमिति । इन्द्रियार्थलम्पटस्य न राज्यप्राप्तिः स्यादिति प्रथममिन्द्रियषड्वर्गं निर्जित्य राजमन्त्रिणो जेष्यामो वशीकरिष्यामः । सचिवा अमात्याः करीन्द्रा हस्तिपास्तांश्च जेष्यामः । कण्टकान्प्रतिपक्षान् । अंश अपास्य । ‘अथ कण्टकान्’ इति वा पाठः ॥ ३ ॥ ४ ॥ एवं केचिदा-
शाबद्धा एव केचिन्मां पुनर्जित्वाप्यतितृष्णयाद्धि विशन्ति । तदेवमिन्द्रियजयेन ये राज्यं साधयितुमिच्छन्ति तेऽतिमन्दा इत्याह—कियदिति ॥ ५ ॥ ‘अन्तकं
न पश्यन्ति’ इत्युक्तं तदेवाह—यामिति । कुरुद्वहेति भूमिगीतं कथयन् शुकः संबोधयति । ‘कुलोद्वहाः’ इति तु पाठः सुगमः ॥ ६ ॥ ‘अबुद्ध्यः’ इत्युक्तं

पूर्वं निर्जित्य षड्वर्गं जेष्यामो राजमन्त्रिणः ॥ ततः सचिवपौरात्तकरीन्द्रानस्य कण्टकान् ॥ ३ ॥ एवं क्रमेण
जेष्यामः पृथ्वीं सागरमेखलाम् ॥ इत्याशाबद्धहृदया न पश्यन्त्यन्तिकेऽन्तकम् ॥ ४ ॥ समुद्रावरणां जित्वा मां
विशन्त्यब्धिर्मोजसा ॥ कियदात्मजयस्यैतन्मुक्तिरात्मजये फलम् ॥ ५ ॥ यां विसृज्यैव मनवस्तत्सुताश्च कुरु-
द्वह ॥ गता यथागतं युद्धे तां मां जेष्यन्त्यबुद्ध्यः ॥ ६ ॥ मत्कृते पितृपुत्राणां भ्रातॄणां चापि विग्रहः ॥ जायते
ह्यसतां राज्ये ममताबद्धचेतसाम् ॥ ७ ॥ ममैवेयं मही कृत्स्ना न ते मूढेति वादिनः ॥ स्पर्धमाना मिथो घ्नन्ति
म्रियन्ते मत्कृते नृपाः ॥ ८ ॥ पृथुः पुरुरवा गाधिर्नहुषो भरतोऽर्जुनः ॥ मान्धाता सगरो रामः खट्वाङ्गो धुन्धुहा
रघुः ॥ ९ ॥ तृणबिन्दुर्ययातिश्च शर्यातिः शन्तनुर्गयः ॥ भगीरथः कुंवलयाश्चः ककुत्स्थो नैषधो नृगः ॥ १० ॥
हिरण्यकशिपुर्वृत्रो रावणो लोकरावणः ॥ नमुचिः शम्बरो भौमो हिरण्याक्षोऽथ तारकः ॥ ११ ॥ अन्ये च बहवो
दैत्या राजानो ये महेश्वराः ॥ सर्वे सर्वविदः शूराः सर्वे सर्वजितोऽजिताः ॥ १२ ॥ ममतां मय्यवर्तन्त कृत्वोच्चै-
र्मर्त्यधर्मिणः ॥ कथावशेषाः कालेन ह्यकृतार्थाः कृता विभो ॥ १३ ॥ कथा इमास्ते कथिता महीर्यसां विताय लोकेपु
यशः परेयुषाम् ॥ विज्ञानवैराग्यविवक्षया विभो वचोविभूतीर्न तु पारमार्थ्यम् ॥ १४ ॥

तत्प्रपञ्चयति—मत्कृत इति ॥ ७ ॥ ८ ॥ रामो नाम कश्चिद्राजा । यद्वा, लोकदृष्ट्या दाशरथिरेव निर्दिष्टः ॥ ९ ॥ १० ॥ लोकं रावयति रोदयतीति लोक-
रावणः ॥ ११ ॥ १२ ॥ मयि उच्चैर्ममतां कृत्वा येऽवर्तन्त ते कालेन कथावशेषाः कृताः । विभो इति संबोधनं कुरुद्वहेतिवत् ॥ १३ ॥ राजवंशानुकथनस्य
तात्पर्यमाह—कथा इमा इति । विज्ञानं विषयासारताज्ञानं ततो वैराग्यं तयोर्विवक्षया परेयुषां मृतानां वचोविभूतीर्वाग्विलासमात्ररूपा न तु पारमार्थ्यं
परमार्थं युक्तं कथनं न भवतीत्यर्थः ॥ १४ ॥

१ छान्दसो ल्यप् । २ अद्धि विशन्ति द्वीपान्तरानभिजयन्ति । ३ धुन्धुमारः । ४ ‘कुवलयाः’ इति कचित्पाठः, तत्रापि नामैकदेश इति न्यायेन कुवलयाश्च एव । ५ सर्वजितः स्वय-
मजिताश्च । सर्वशब्दावृत्तिरतिहर्षेणातिदार्ढ्यविवक्षया च । ६ महीर्यसां भगवदवतारभागवतेभ्य इतरेषां महाराजानाम् । ७ न तु पारमार्थ्यं न पुरुषार्थभूयस्त्वमित्यर्थः ।

कस्तर्हि पुरुषाणांयुपादेयः परमार्थस्तमाह—यस्त्विति । नित्यं प्रत्यहम् । तत्राप्यभीक्ष्णम् ॥ १५ ॥ कलिदोषोपचये सति भक्तेरसंभवं मन्यमानः पृच्छति—
केनोपायेनेति । विधमिष्यन्ति नाशयिष्यन्ति । यथा यथावत् ॥ १६ ॥ कलियुगे कः परो धर्म इति बुभुत्सया पृच्छति—युगानीति । ब्रह्मीत्युपपन्नः ।
आत्यन्तिकप्रलयजिज्ञासया पुनः पृच्छति—प्रलयकल्पयोः संहारस्थितिकालयोः । न चायं बहिर्मुखः प्रश्न इत्याह—कालस्येति ॥ १७ ॥ तत्र युगधर्मास्ता-
वदाह—कृत इति । तज्जनेस्तत्कालीनैर्जनेः । दानमरागद्वेषतयाऽभयदानम् । तदेव प्रथमस्कन्धे शौचशब्देनोक्तम् । विभोः संपूर्णस्य धर्मस्य ॥ १८ ॥

यस्तूत्तमश्लोकगुणानुवादः संगीयतेऽभीक्ष्णममङ्गलघ्नः ॥ तमेव नित्यं शृणुयादभीक्ष्णं कृष्णेऽमलां भक्तिमभीप्स-
मानः ॥ १५ ॥ ॥ राजोवाच ॥ केनोपायेन भगवन्कलेर्दोषान्कलौ जनाः ॥ विधमिष्यन्त्युपचितांस्तन्मे ब्रूहि यथा
मुने ॥ १६ ॥ युगानि युगधर्माश्च मानं प्रलयकल्पयोः ॥ कालस्येश्वररूपस्य गतिं विष्णोर्महात्मनः ॥ १७ ॥ ॥ श्रीशुक
उवाच ॥ कृते प्रवर्तते धर्मश्चतुष्पात्तज्जनैर्धृतः ॥ सत्यं दया तपो दानमिति पादा विभोर्नृप ॥ १८ ॥ संतुष्टाः करुणा
मैत्राः शान्ता दान्तास्तितिक्षवः ॥ आत्मारामाः समदृशः प्रायशः श्रमणा जनाः ॥ १९ ॥ त्रेतायां धर्मपादानां
तुर्यांशो हीयते शनैः ॥ अधर्मपादैरनृतहिंसाऽसंतोषविग्रहैः ॥ २० ॥ तदा क्रियातपोनिष्ठा नातिहिंसा न लम्पटाः ॥
त्रैवर्गिकास्त्रयीवृद्धा वर्णा ब्रह्मोत्तरा नृप ॥ २१ ॥ तपःसत्यदयादानेष्वर्धं हसति द्वापरे ॥ हिंसातुष्यनृतद्वैधैर्धर्मस्या-
धर्मलक्षणैः ॥ २२ ॥ यशस्विनो महाशीलाः स्वाध्यायाध्ययने रताः ॥ आढ्याः कुटुम्बिनो हृष्टा वर्णाः क्षत्रद्विजो-
त्तराः ॥ २३ ॥ कलौ तु धर्महेतूनां तुर्यांशोऽधर्महेतुभिः ॥ एधमानैः क्षीयमाणो ह्यन्ते सोऽपि विनङ्क्ष्यति ॥ २४ ॥
तस्मिँल्लुब्धा दुराचारा निर्दयाः शुष्कवैरिणः ॥ दुर्भगा भूरितर्षाश्च शूद्रदाशोत्तराः प्रजाः ॥ २५ ॥ सत्त्वं रजस्तम
इति दृश्यन्ते पुरुषे गुणाः ॥ कालसंचोदितास्ते वै परिवर्तन्त आत्मनि ॥ २६ ॥

तदानीन्तनजनानाह—संतुष्टा इति । मैत्रा भूतमैत्रीयुक्ताः । श्रमणा आत्माभ्यासवन्तः ॥ १९ ॥ अनृतेन सत्यं, हिंसया दया, असंतोषेण तपः, विग्रहेण
दानमिति यथासंख्यं योज्यम् ॥ २० ॥ ब्रह्मोत्तरा ब्राह्मणाधिकाः ॥ २१ ॥ हिंसाऽतुष्यनृतद्वैधैरित्ययं क्रमो न विवक्षितः । धर्मस्यार्धं हसति क्षीयते । अधर्मस्य
लक्षणैश्चिह्नैः, पादैरित्यर्थः ॥ २२ ॥ यशस्विनः कीर्तिप्रियाः । क्षत्रद्विजोत्तराः क्षत्रियब्राह्मणप्रधानाः ॥ २३ ॥ कलौ धर्मपादानां तुर्यांशश्चतुर्थांशोऽवशिष्यते
॥ २४ ॥ शूद्रदाशोत्तराः शूद्रकैवर्तादिप्रधानाः ॥ २५ ॥ गुणानामेवंभूतवैषम्ये कारणमाह—सत्त्वमिति पञ्चभिः ॥ २६ ॥

१ उत्तमश्लोकानां भगवदवताराणां भागवतानां च गुणानुवादः । २ त्रेतायामित्यादिकं प्रथमस्कन्धसंदर्भानुसारेण सम्यग्ज्ञेयम् । ३ त्रयीवृद्धा वैदिकमंत्रवृद्धाः । ४ महाशीलाः महा-
यज्ञानुष्ठानशीलाः । ‘महाशीला’ इति पाठस्तत्रापि यज्ञकर्तार इत्येवार्थः । ५ धर्महेतूनां सत्यादीनाम् । ‘धर्मपादानाम्’ इति पाठः । ६ आत्मन्यन्तःकरणे परिवर्तन्ते यातायातं कुर्वन्ति ।

मनश्च बुद्धिश्चेन्द्रियाणि च सत्त्वे यदा प्रभवन्त्यतिशयेन वर्तन्ते ॥ २७ ॥ यदा धर्मादिषु भक्तिः प्रीतिस्तदा रजोवृत्तिप्रधानं त्रेतायुगमिति जानीहि ॥ २८ ॥ काम्यानां कर्मणां विषये यदा प्रीतिस्तत्तदा रजस्तमःप्रधानं द्वापरं जानीहीति पूर्वेषानुषङ्गः ॥ २९ ॥ विषादनं दुःखम् ॥ ३० ॥ कलिदोषान्प्रपञ्चयति—यस्मादित्यादिना । यस्मात्कलेर्हेतोः । क्षुद्रदृशो मन्दमतयः । क्षुद्रभाग्या अल्पभाग्याः । महाशना बह्वाहाराः । वित्तीहीना अपि कामिनश्च । स्वैरिण्यः पुंश्चल्यः । असती-रसत्यः ॥ ३१ ॥ दस्यं वत्कृष्टाः प्रचुरा येषु ते ॥ ३२ ॥ अत्रता विहिताचारशून्याः । अशौचाः शौचशून्याश्च बटवो ब्रह्मचारिणो भविष्यन्ति । कुटुम्बिनश्च गृहस्थाः स्वयं भिक्षाटनपरा भविष्यन्ति, न तु भिक्षां दास्यन्ति । तपस्विनो वनस्था वनं हित्वा ग्रामवासा भविष्यन्ति । न्यासिनो यतयोऽतीवार्थलोलुपा भविष्यन्ति ॥ ३३ ॥ पुनरपि

प्रभवन्ति यदा सत्त्वे मनोबुद्धीन्द्रियाणि च ॥ तदा कृतयुगं विद्याज्ञाने तपसि यद्रुचिः ॥ २७ ॥ यदा धर्मार्थकामेषु भक्तिर्भवति देहिनाम् ॥ तदा त्रेता रजोवृत्तिरिति जानीहि बुद्धिमन् ॥ २८ ॥ यदा लोभस्त्वसंतोषो मानो दम्भोऽथ मत्सरः ॥ कर्मणां चापि काम्यानां द्वापरं तद्रजस्तमः ॥ २९ ॥ यदा मायानृतं तन्द्रा निद्रा हिंसा विषादनम् ॥ शोको मोहो भयं दैन्यं स कलिस्तामसः स्मृतः ॥ ३० ॥ यस्मात्क्षुद्रदृशो मर्त्याः क्षुद्रभाग्या महाशनाः ॥ कामिनो वित्तीहीनाश्च स्वैरिण्यश्च स्त्रियोऽसतीः ॥ ३१ ॥ दस्युत्कृष्टा जनपदा वेदाः पाखण्डदूषिताः ॥ राजानश्च प्रजाभक्षाः शिश्रोदरपरा द्विजाः ॥ ३२ ॥ अत्रता बटवोऽशौचा भिक्षवश्च कुटुम्बिनः ॥ तपस्विनो ग्रामवासा न्यासिनोऽत्यर्थलोलुपाः ॥ ३३ ॥ ह्रस्वकाया महाहारा भूर्यपत्या गतह्रियः ॥ शश्वत्कटुकभाषिण्यश्चौर्यमायोरुसाहसाः ॥ ३४ ॥ पणयिष्यन्ति वै क्षुद्राः किराटाः कूटकारिणः ॥ अनापद्यपि मंस्यन्ते वार्ता साधु जुगुप्सिताम् ॥ ३५ ॥ पतिं त्यक्ष्यन्ति निर्द्रव्यं भृत्या अप्यखिलोत्तमम् ॥ भृत्यं विपन्नं पतयः कौलं गाश्चाप्यखिनीः ॥ ३६ ॥ पितृभ्रातृसुहज्जातीन्हित्वा सौरतसौहृदाः ॥ ननान्दस्यालसंवादा दीनाः स्त्रैणाः कलौ नराः ॥ ३७ ॥

स्त्रीणां स्वभावमाह—ह्रस्वकाया इति । कटुकभाषिण्योऽप्रियवादिन्यः । चौर्यं च माया कपटमुरु च साहसं यासां ताः ॥ ३४ ॥ किंच, किराटा वणिजः । पणयिष्यन्ति क्रयविक्रयादिव्यवहारं प्रवर्तयिष्यन्ति । किंच, सर्वे जना अनापद्यपि जुगुप्सितां निन्दितां वार्तां वृत्तिं साधु मंस्यन्ते ॥ ३५ ॥ सर्वोत्तममपि पतिं द्रव्यहीनं भृत्यास्त्यक्ष्यन्ति । पतयश्च विपन्नं रोगादिभिर्व्यापाराक्षमं कौलं कुलपरम्परायातं त्यक्ष्यन्ति । अप्यखिनीर्दुर्धन्वदोहाः ॥ ३६ ॥ सौरतं सुरतनिमित्तं सौहृदं येषां ते । अत एव ननान्दरोऽत्र भार्याभगिन्यः, स्याल भार्याभ्रातरसौः संवादो मन्त्रालोचनं येषां ते । ननान्द इति वा पाठः ॥ ३७ ॥

१ दस्युत्कृष्टा दस्युपहृताः इति विज्ञ० । २ 'यदा कर्मसु काम्येषु भक्तिर्यस्यति देहिनाम्' इति मूलपाठो यदा च कर्मादिषु भक्तिरित्यादिष्टीकापाठश्च कचित् । तत्र काम्येषु सकामधर्मेति पृथक्कोटिः । ३ विपन्नं वृद्धत्वादिना कार्यान्तर्हम् । ४ दुग्धो दोहो यासां ताः इत्यपरं दोहं यासु न विद्यते तथाविधाः वृद्धा इत्यर्थः । ५ ननान्दपर्यायो ननान्दशब्दोऽप्यस्ति । 'ननन्दुः' इति वा पाठः ।

॥ ३८ ॥ ३९ ॥ पिशाचसंदर्शाः पिशाचसदृशाः ॥ ४० ॥ काकिणिके विंशतिवराटकामात्रेऽप्यर्थे विषयभूते । विग्रहं वैरं कृत्वा ॥ ४१ ॥ ४२ ॥ महान्तमनर्थमाह द्वाभ्याम्—कलाविति । त्रिलोकनाथैरानतं नमस्कृतं पादपङ्कजं यस्य तम् । न त्यक्ष्यन्ति न पूजयिष्यन्ति । पाखण्डैर्विभिन्नमन्यथा कृतं चेतो येषां ते ॥ ४३ ॥ विवशो गृणन्सन् । विमुक्ताः कर्मरूपा अर्गलाः प्रतिबन्धा यस्य सः ॥ ४४ ॥ तदेवं कलिदोषान्प्रपञ्च्य प्रस्तुतं तन्निस्तारोपायमाह—पुंसांमिति

शूद्राः प्रतिग्रहीष्यन्ति तपोवेषोपजीविनः ॥ धर्मं त्यक्ष्यन्त्यधर्मज्ञा अधिरुह्योत्तमासनम् ॥ ३८ ॥ नित्यमुद्दिग्गमनसो दुर्भिक्षकरकर्षिताः ॥ निरन्त्रे भृतले राजन्ननावृष्टिभयातुराः ॥ ३९ ॥ वासोन्नपानशयनव्यवायस्नानभूषणैः ॥ हीनाः पिशाचसंदर्शा भविष्यन्ति कलौ प्रजाः ॥ ४० ॥ कलौ काकिणिकेऽप्यर्थे विग्रह्य त्यक्तसौहृदाः ॥ त्यक्ष्यन्ति च प्रियान्प्राणान् हनिष्यन्ति स्वकानपि ॥ ४१ ॥ न रक्षिष्यन्ति मनुजाः स्थविरौ पितरावपि ॥ पुत्रान्सर्वार्थकुशलान्क्षुद्राः शिश्रोदरंभराः ॥ ४२ ॥ कलौ न राजन् जगतां परं गुरुं त्रिलोकनाथानतपादपङ्कजम् ॥ प्रायेण मर्त्या भगवन्तमच्युतं त्यक्ष्यन्ति पाखण्डविभिन्नचेतसः ॥ ४३ ॥ यन्नामधेयं त्रियमाण आतुरः पतन्स्वलन्वा विवशो गृणन्पुमान् ॥ विमुक्तकर्मार्गल उत्तमां गतिं प्राप्नोति त्यक्ष्यन्ति न तं कलौ जनाः ॥ ४४ ॥ पुंसां कलिकृतान्दोषान् द्रव्यदेशात्मसंभवान् ॥ सर्वान्हरति चित्तस्थो भगवान्पुरुषोत्तमः ॥ ४५ ॥ श्रुतः संकीर्तितो ध्यातः पूजितश्चादृतोऽपि वा ॥ नृणां धुनोति भगवान् हृत्स्थो जन्मायुताशुभम् ॥ ४६ ॥ यथा हेमि स्थितो वह्निर्दुर्वर्णं हन्ति धातुजम् ॥ एवमात्मगतो विष्णुर्योगिनामशुभाशयम् ॥ ४७ ॥ विद्यातपःप्राणनिरोधमैत्रीतीर्थाभिषेकव्रतदानजप्यैः ॥ नात्यन्तशुद्धिं लभतेऽन्तरात्मा यथा हृदिस्थे भगवत्यनन्ते ॥ ४८ ॥ तस्मात्सर्वात्मना राजन् हृदिस्थं कुरु केशवम् ॥ त्रियमाणो ह्यवहितस्ततो यांसि परां गतिम् ॥ ४९ ॥ त्रियमाणैरभिध्येयो भगवान्परमेश्वरः ॥ आत्मभावं नयत्यङ्गं सर्वात्मा सर्वसंश्रयः ॥ ५० ॥ कलेर्दोषनिधे राजन्नस्ति ह्येको महान्गुणः ॥ कीर्तनादेव कृष्णस्य मुक्तसङ्गः परं व्रजेत् ॥ ५१ ॥

षड्भिः । द्रव्यदेशात्मभिः संभवो येषां तान् । चित्तस्थश्चित्ते स्फुरितः ॥ ४५ ॥ ४६ ॥ जयमेवोपायो नान्य इति सदृष्टान्तमाह—यथेति । धातुजं ताम्रादिसंश्लेषजातं हेमो दुर्वर्णं मालिन्यं तत्र स्थितो वह्निरेव हन्ति हरति, न तु तोयादि । एवं योगिनामपि विष्णुरेव, न तु योगादिकमित्यर्थः ॥ ४७ ॥ एतदेव विवृणोति—विधेति । विद्या देवतोपासना ॥ ४८ ॥ ४९ ॥ आत्मभावं स्वस्वरूपम् ॥ ५० ॥ इदानीं कलिं स्तौति द्वाभ्याम्—कलेर्दोषनिधे राजन्निति ॥ ५१ ॥

१ पिशाचानामिव सम्यक् दृष्टेः दर्शनं यासां ताः । २ अन्यायमाहेति पाठः । ३ 'पुत्रान्भार्या च कुलजाम्' इति पाठः । ४ 'विमुक्तकर्मशयः' इति पाठे त्यक्तकर्मवासन इत्यर्थः । ५ 'याहि' इति पाठः । ६ त्रियमाणैरवश्यं चिन्तनीयो यत आत्मभवनं नयतीत्यन्वयः । ७ द्रव्यमन्त्रादि, देवाः श्रीकटादिः, आत्मान इन्द्रियाणि तैः ।

तत्सर्वं हरिकीर्तनादेव कलौ भवति नान्यस्मिन्गुणे । उक्तं च—‘ध्यायन्कृते यजन्यज्ञेयतायां द्वापरेऽर्चयन् ॥ यदाप्नोति तदाप्नोति कलौ संकीर्त्य केशवम् ॥’ इति ॥ ५२ ॥ ॥ इति श्रीमद्भागवते महापुराणे द्वादशस्कन्धे भावार्थदीपिकायां टीकायां तृतीयोऽध्यायः ॥ ३ ॥ ॥ ७३ ॥ ॥ चतुर्थे तु चतुर्थोक्ता लया नैमित्तिकादयः ॥ तत्र संसारनिस्तारो हरिकीर्त्यैव वर्ण्यते ॥ १ ॥ कलिदोषनिवर्तकं हरिनामसंकीर्तनादिकं स एव च कलौ परमो धर्म इति प्रश्नद्वयस्योत्तरमुक्तम्, यथान्यत्पृष्टं प्रलयकल्पयोर्मोहं ब्रूहीति तदिदानीं तृतीयस्कन्धोक्तकालमानानुवादपूर्वकं निरूपयति—काल इति । ‘स कालः परमाणुर्वै यो भुङ्क्ते परमाणुताम्’ इत्यादिना कालः कथितः । ‘चत्वारि त्रीणि द्वे चैकं कृतादिषु यथाक्रमम् ॥ संख्यातानि सहस्राणि द्विगुणानि शतानि च ॥’ इति युगमानं कथितम् ॥ १ ॥ तत्र कल्पमानमाह—चतुर्युगेति । यत्र चतुर्दश मनवः क्रमेण भवन्ति ॥ २ ॥ प्रलयस्तु चतुर्विधः—नैमित्तिकः, प्राकृतिकः, आत्यन्तिकः, नित्यश्चेति । तत्र नैमि-

कृते यद्भायतो विष्णुं त्रेतायां यजतो मखैः ॥ द्वापरे परिचर्यायां कलौ तद्धरिकीर्तनात् ॥ ५२ ॥ ॥ इति श्रीमद्भागवते महापुराणे द्वादशस्कन्धे तृतीयोऽध्यायः ॥ ३ ॥ ॥ श्रीशुक उवाच ॥ कालस्ते परमाण्वादिर्द्विपरार्धावधिर्नृप ॥ कथितो युगमानं च शृणु कल्पलयावपि ॥ १ ॥ चतुर्युगसहस्रं च ब्रह्मणो दिनमुच्यते ॥ स कल्पो यत्र मनवश्चतुर्दश विशांपते ॥ २ ॥ तदन्ते प्रलयस्तावान्ब्राह्मी रात्रिरुदाहता ॥ त्रयो लोका इमे तत्र कल्पन्ते प्रलयाय हि ॥ ३ ॥ एष नैमित्तिकः प्रोक्तः प्रलयो यत्र विश्वसृक् ॥ शेतेऽनन्तासनो विश्वमात्मसात्कृत्य चात्मभूः ॥ ४ ॥ द्विपरार्धे त्वत्क्रान्ते ब्रह्मणः परमेश्विनः ॥ तदा प्रकृतयः सप्त कल्पन्ते प्रलयाय वै ॥ ५ ॥ एष प्राकृतिको राजन्प्रलयो यत्र लीयते ॥ आण्डकोशस्तु संघातो विघात उपसादिते ॥ ६ ॥ पर्जन्यः शतवर्षाणि भूमौ राजन्न वर्षति ॥ तदा निरन्ने ह्यन्योन्यं भक्षमाणाः क्षुधादिताः ॥ ७ ॥ क्षयं यास्यन्ति शनकैः कालेनोपद्रुताः प्रजाः ॥ सामुद्रं दैहिकं भौमं रसं सांवर्तको रविः ॥ ८ ॥ रश्मिभिः पिबते घोरैः सर्वं नैव विमुञ्चति ॥ ततः संवर्तको वह्निः संकर्षणमुखोत्थितः ॥ ९ ॥ ॥

त्तिकं प्रलयं मानसहितमाह—तदन्त इति द्वाभ्याम् । तावान् चतुर्युगसहस्रप्रमाणः । सैव ब्राह्मी रात्रिः ॥ ३ ॥ नैमित्तिकत्वं दर्शयति—यत्र यदा विश्वसृक् श्रीनारायणो विश्वमात्मसात्कृत्य स्वस्मिन्नुपसंहृत्य शेते । आत्मभूर्ब्रह्मा च तस्मिन् शेते तयोरभेदविवक्षया वा ब्रह्मण एवानन्तासनत्वमुक्तम् । ब्रह्मणो निद्रां निमिचीकृत्य प्रवर्तमानो लोकत्रयप्रलयो नैमित्तिक इत्यर्थः ॥ ४ ॥ प्राकृतिकं प्रलयमाह द्वाभ्याम्—द्विपरार्धे तु ब्रह्मण आयुषि । सप्तप्रकृतयो महदहंकारपञ्चतन्मात्राणि ॥ ५ ॥ संघातो महदादिकार्यभूतः, प्रकृतीनां तत्कार्यब्रह्माण्डस्य च प्रलयात्प्राकृतिक इत्यर्थः । विघाते विघातकारणे उपसादिते सति ॥ ६ ॥ तदेवाह—पर्जन्य इत्यादिना बुद्धीन्द्रियार्थरूपेणेत्यतः प्राक्तनेन ग्रन्थेन ॥ ७ ॥ सामुद्रादिकं सर्वं रसं रविः पिबते आकर्षति ॥ ८ ॥ ९ ॥ ॥

१ एष नैमित्तिक इत्युपलक्षणं मन्वन्तरमित्तत्त्वमपि तदन्तर्भूतं हेयमिति क्रमः । २ यत्र प्रलये । ३ विघाते शैथिल्ये । ४ उपसादिते कालेन प्रापिते सति ।

अनिलवेगोत्थो वायुवेगोद्भूतः । ‘अनिलवेगो वा’ इति पाठे अनिलेन वेगो यस्य सः, वाः रविणा रश्मिभिः पीतमुदकं च दहतीत्यर्थः । ‘अनिलवेगो वै’ इति तु पाठः सुगमः । भूविवरान्तालादीन् शून्यान् रविणा दैहिकरसाकर्षणात्प्राणिरहितान् । शिखाभिर्ज्वालाभिः ॥ १० ॥ किञ्चिदधिकं वर्षाणां शतम् । सांवर्तकः प्रलयहेतुः परो वायुर्वाति तदा रजसावृतं खं धूम्रं भवति ॥ ११ ॥ १२ ॥ रभसस्वनैस्तीव्रगर्जितैः । ब्रह्माण्डविवरमध्यगतं विश्वमेकोदकमेकार्णवोदकन्यासं भवति ॥ १३ ॥ उदङ्मुखे उदकेनाप्लवे सति । प्रलयत्वायाभावाय ॥ १४ ॥ १५ ॥ १६ ॥ भूतादिस्तामसोऽहंकारः । गुणैर्वृत्तिभिः सह ॥ १७ ॥ अव्या-

दहत्यनिलवेगोत्थः शून्यान्भूविवरानथ ॥ उपर्यधः समन्ताच्च शिखाभिर्वह्निसूर्ययोः ॥ १० ॥ दह्यमानं विभात्यण्डं दग्धगोमयपिण्डवत् ॥ ततः प्रचण्डपवनो वर्षाणामधिकं शतम् ॥ ११ ॥ परः सांवर्तको वाति धूम्रं खं रजसावृतम् ॥ ततो मेघकुलान्यङ्ग चित्रवर्णान्यनेकशः ॥ १२ ॥ शतं वर्षाणि वर्षन्ति नदन्ति रभसस्वनैः ॥ तत एकोदकं विश्वं ब्रह्माण्डविवरान्तरम् ॥ १३ ॥ तदा भूमेर्गन्धगुणं ग्रसन्त्याप उदङ्मुखे ॥ ग्रस्तगन्धा तु पृथिवी प्रलयत्वाय कल्पते ॥ १४ ॥ अपां रसमथो तेजस्ता लीयन्तेऽथ नीरसाः ॥ ग्रसते तेजसो रूपं वायुस्तद्रहितं तदा ॥ १५ ॥ लीयते चानिले तेजो वायोः खं ग्रसते गुणम् ॥ स वै विशति खं राजंस्ततश्च नभसो गुणम् ॥ १६ ॥ शब्दं ग्रसति भूतादिर्नभस्तमनुलीयते ॥ तैजसश्चेन्द्रियाण्यङ्ग देवान्वैकारिको गुणैः ॥ १७ ॥ महान् ग्रसत्यहंकारं गुणाः सत्त्वादयश्च तम् ॥ ग्रसतेऽव्याकृतं राजन् गुणान्कालेन चोदितम् ॥ १८ ॥ न तस्य कालावयवैः परिणामादयो गुणाः ॥ अनाद्यनन्तमव्यक्तं नित्यं कारणमव्ययम् ॥ १९ ॥ न यत्र वाचो न मनो न सत्त्वं तमो रजो वा महदादयोऽमी ॥ न प्राणबुद्धीन्द्रियदेवता वा न संनिवेशः खलु लोककल्पः ॥ २० ॥ न स्वप्नजाग्रन्न च तत्सुषुप्तं न खं जलं भूरनिलोऽग्निरर्कः ॥ संसृप्तवच्छून्यवदप्रतर्क्य तन्मूलभूतं पदमामनन्ति ॥ २१ ॥ लयः प्राकृतिको ह्येष पुरुषाव्यक्तयोर्यदा ॥ शक्तयः संप्रलीयन्ते विवशाः कालविद्रुताः ॥ २२ ॥ ॥

कृतं प्रधानम् ॥ १८ ॥ तस्य तु लयो नास्तीत्याह—न तस्येति । कालावयवैरहोरात्रादिभिः । गुणा भावविकाराः । परिणामो विपरिणामः । अव्यक्तमस्ति-त्वविकारश्चन्यम् । नित्यं सर्वदैकरूपं, हासवृद्धिरहितमित्यर्थः । अव्ययमपक्षयश्चन्यम् । सर्वत्र हेतुः—कारणमिति ॥ १९ ॥ किञ्च, वागादिगोचरस्य सविशेषस्य विकारा भवन्ति, इदं तु न तथेत्याह—न यत्रेति द्वाभ्याम् । लोककल्पो लोकरूपः संनिवेशो रचनाविशेषो नास्ति ॥ २० ॥ स्वप्नजाग्रत्स्वप्नजागरावस्थायुक्तम् । संसृप्तवदिन्द्रियाभावात् । शून्यसादृश्यं हेतुः—अप्रतर्क्यम् । न पुनः शून्यमेवेत्याह—तदिति ॥ २१ ॥ उपसंहरति—लय इति । शक्तयः सत्त्वादयः ॥ २२ ॥

आत्यन्तिकं लयमाह—बुद्धीन्द्रियेति द्वादशभिः । आत्यन्तिकलयो मोक्षः स च ब्रह्मज्ञानेन सर्वप्रपञ्चलयात्मकः । न च प्रपञ्चस्यात्मवत्सत्यत्वे लयः संभवतीति ज्ञानरूपाद्ब्रह्मणः पृथग्भूतस्य तस्यासत्त्वमुपपादयति—बुद्धिश्चेन्द्रियाणि चार्थाश्चेत्येवं ग्राहककरणग्राह्यरूपेण तेषामाश्रयभूतं ज्ञानमेव भाति न पृथक् । तत्र हेतुमाह—दृश्यत्वाव्यतिरेकाभ्यामिति । अतो यदाद्यन्तवत्तदवस्तु । अत्रैवं प्रयोगः—विमतं सन्न भवति । दृश्यत्वात् कारणाव्यतिरेकादाद्यन्तवत्त्वाच्च, रज्जु-सर्पादिवदिति ॥ २३ ॥ तत्राव्यतिरेकं दृष्टान्तेन प्रपञ्चयति—दीप इति । दीपचक्षुरूपाणां तेजोविशेषाणां तेजसो यथा न व्यतिरेकस्तथा धीः कर्त्री खानि करणानि मात्रा विषयाः ऋताद्ब्रह्मणः पृथक् न स्युर्ब्रह्मकार्यत्वात् । नन्वेवं कार्यकारणयोरभेदे कार्यासत्त्वे कारणस्याप्यसत्त्वं प्रसज्येत तत्राह—अन्यतमा-दिति । कार्यादत्यन्तव्यतिरिक्ताद्ब्रह्मणः । प्रपञ्चाद्ब्रह्मणोऽस्ति व्यतिरेकः, प्रपञ्चस्य तु ततो नास्ति व्यतिरेक इत्यर्थः ॥ २४ ॥ यदा तु बुद्धेरसत्त्वं तदा तदव-स्थानां सुतरामसत्त्वमित्याशयेनाह—बुद्धेरिति । ननु विश्वतैजसप्राज्ञानामेता अवस्था न बुद्धेरित्याशङ्क्याह—मायामात्रमिति । इदं विश्वतैजसप्राज्ञरूपम् ॥ २५ ॥ आद्यन्तवत्त्वादित्यस्य हेतोरसिद्धिमाशङ्क्य सावयवत्वेन साधयति—यथेति । अवयवीति । यत्सावयवं तदाद्यन्तवद्दटादिवदित्यर्थः । अत उदया-

बुद्धीन्द्रियार्थरूपेण ज्ञानं भाति तदाश्रयम् ॥ दृश्यत्वाव्यतिरेकाभ्यामाद्यन्तवदवस्तु यत् ॥ २३ ॥ दीपश्चक्षुश्च
रूपं च ज्योतिषो न पृथग्भवेत् ॥ एवं धीः खानि मात्राश्च न स्युरन्यतमादृतात् ॥ २४ ॥ बुद्धेर्जागरणं
स्वप्नः सुषुप्तिरिति चोच्यते ॥ मायामात्रमिदं राजन्नानात्वं प्रत्यगात्मनि ॥ २५ ॥ यथा जलधरा व्योम्नि
भवन्ति न भवन्ति च ॥ ब्रह्मणीदं तथा विश्वमवयव्युदयाप्ययात् ॥ २६ ॥ सत्यं ह्यवयवः प्रोक्तः सर्वावय-
विनामिह ॥ विनार्थेन प्रतीयेरन्पटस्येवाङ्ग तन्तवः ॥ २७ ॥ यत्सामान्यविशेषाभ्यामुपलभ्येत स भ्रमः ॥
अन्योन्यापाश्रयात्सर्वमाद्यन्तवदवस्तु यत् ॥ २८ ॥

प्ययादाद्यन्तवत्त्वाद्विश्वं सन्न भवतीत्यर्थः । यद्वा, पृथगेवागमापायित्वाद्विश्वं मिथ्या । ब्रह्म तु तदवधित्वात्सत्यमित्यनेन साध्यते । दृष्टान्तस्तु पूर्वोक्त एव । यथा जलधरा व्योम्नीति दृष्टान्तस्त्वागमापायितदवधित्वमात्रे, न तु मिथ्यात्वे ॥ २६ ॥ ‘अन्यतमादृतात्’ इति प्रतिज्ञातकारणस्य सत्यत्वमुपपादयति—सत्य-मिति । अवयवः कारणं प्रोक्तः—‘वाचारम्भणं विकारो नामधेयं मृत्तिकेलेव सत्यम्’ इत्यादिश्रुतिभिः । अत्र युक्तिमपि दर्शयति—विनेति । अङ्ग हे राजन्, हि यस्मादर्थेनावयविना पृथगेवावयवाः प्रतीयेरन् । यथा पटस्यावयवास्तन्तवः पटात् पृथक्प्रतीयन्ते तद्वदिति ॥ २७ ॥ ननु कार्याभावे कारणत्वं ब्रह्मणः कुतो घटेत, सत्यम्, तदपि नातीव सत्यमित्याह—यदिति । सामान्यं कारणं, विशेषः कार्यं, तद्रूपेणान्योन्यापाश्रयात्परस्परपक्षत्वेन निरूपणासहत्वादित्यर्थः । अतः कारणत्वमवधित्वं व्यापकत्वमित्यादिकमपि यत्परापेक्षत्वादाद्यन्तवत्त्वसर्वमवस्तिवत्यर्थः । यद्वा, तत्रैव हेत्वन्तरमेतत् । यदुपलभ्येत स भ्रमः सामान्य-विशेषरूपत्वात्स्वप्नवत् । ‘अन्योन्यापाश्रयात्’ इतीदमपि हेत्वन्तरं गुणगुणिविशेषणविशेष्यव्याप्यव्यापकत्वादिरूपेण परस्परधीनसिद्धित्वात् । तथाभूत-स्वप्नवदिति निगमनम् । अतो यदाद्यन्तवत्त्वसर्वमवस्तिवति ॥ २८ ॥

१ आश्रयमात्मस्वरूपं ज्ञानमेवेति पाठः । २ रज्जुसर्पवदिति ।

तदेवमनेकैर्हेतुभिः प्रपञ्चस्यासत्त्वं साधितम् । तत्र शङ्का,—ननु प्रपञ्चस्यापि प्रकाशमानत्वादात्मवत्सत्त्वं किं न स्यादिति तत्राह—विकार इति । ख्यायमानः प्रकाशमानोऽपि विकारः प्रपञ्चः प्रत्यगात्मप्रकाशं विनाऽणुमात्रोऽपि न निरूप्योऽस्ति । तं विना निरूप्यः स्याच्चेत्तर्हि सोऽपि चित्समः स्याच्चिद्रूपेणात्मना समः स्वप्रकाशो भवेत् । तथा च सति सोऽप्यात्मवत्स्यात् । एकरूपः स्यादित्यर्थः ॥ २९ ॥ कुत इत्यत आह—नहीति । ननु सत्यस्याप्यात्मनो जीवब्रह्मरूपं नानात्वमस्त्येव तत्राह—यद्येवं नानात्वं मन्यते तर्ह्यविद्वान् । कथं तर्हि तयोर्भेदव्यवहारः, उपाधिकृत इत्याह—नानात्वमिति । तत्र छिद्रयोर्धटाकाश-महाकाशयोरिवेति परिच्छेदापरिच्छेदे दृष्टान्तः । ज्योतिषोराकाशजलस्थयोः सूर्ययोरिवेत्युपाधिकृतविकारसदसद्भावे । वातयोर्बाह्यशीरस्थवाय्वोरिवेति क्रियाभेदे ॥ ३० ॥ ब्रह्मण एव प्रपञ्चव्यवहारालम्बनत्वं दृष्टान्तेन स्पष्टयति—यथेति । क्रियाभिस्तत्तद्रचनाभेदैर्बहुधा कटककुण्डलादिरूपेण । लौकिक-वैदिकैर्वचोभिः । जनैरहंकारोपहितैः ॥ ३१ ॥ नन्वहंकारस्य कथं ब्रह्मस्वरूपावरणेन भेदव्यवहारहेतुत्वम्, तस्य स्वकारणभूतब्रह्मावरकत्वासंभवादावरणे वा

विकारः ख्यायमानोऽपि प्रत्यगात्मानमन्तरा ॥ न निरूप्योऽस्त्यणुरपि स्याच्चेच्चित्सम आत्मवत् ॥ २९ ॥
नहि सत्यस्य नानात्वमविद्वान्यदि मन्यते ॥ नानात्वं छिद्रयोर्यद्ब्रह्मज्योतिषोर्वातयोरिव ॥ ३० ॥ यथा हिरण्यं
बहुधा समीयते नृभिः क्रियाभिर्व्यवहारवर्त्मसु ॥ एवं वचोभिर्भगवानधोक्षजो व्याख्यायते लौकिकवैदिकै-
र्जनैः ॥ ३१ ॥ यथा घनोऽर्कप्रभवोऽर्कदर्शितो ह्यर्काशभूतस्य च चक्षुषस्तमः ॥ एवं त्वहं ब्रह्मगुणस्तदी-
क्षितो ब्रह्मांशकस्यात्मन आत्मबन्धनः ॥ ३२ ॥ घनो यदाऽर्कप्रभवो विदीर्यते चक्षुः स्वरूपं रविमीक्षते
तदा ॥ यदा ह्यहंकार उपाधिरात्मनो जिज्ञासया नश्यति तर्ह्यनुस्मरेत् ॥ ३३ ॥ यदैवमेतेन विवेकहेतिना
मायामयाहंकरणात्मबन्धनम् ॥ छित्त्वाऽच्युतात्मानुभवोऽवतिष्ठते तमाहुरात्यन्तिकमङ्ग संप्लवम् ॥ ३४ ॥
नित्यदा सर्वभूतानां ब्रह्मादीनां परंतप ॥ उत्पत्तिप्रलयावेके सूक्ष्मज्ञाः संप्रचक्षते ॥ ३५ ॥

स्वस्यापि प्रकाशसंभवादित्याशङ्क्य सदृष्टान्तमाह—यथेति । अर्करश्मय एव मेघरूपेण परिणता वर्धन्ति । ‘अग्नौ प्रास्ताहुतिः सम्यगादित्यमुपतिष्ठते ॥ आदित्याज्जायते वृष्टिर्ष्टेरन्नं ततः प्रजाः ॥’ इत्यादिवचनात्तस्मादर्थप्रभवः, अर्केणैव दर्शितः प्रकाशितश्च तमःस्वरूपभूतार्कदर्शनप्रतिबन्धको भवति । अहमहं-कारो ब्रह्मगुणो ब्रह्मकार्यभूतस्तदीक्षितस्तेनैव प्रकाशितश्चात्मनो जीवस्यात्मबन्धनो ब्रह्मस्वरूपदर्शनप्रतिबन्धको भवति ॥ ३२ ॥ अत एवाहंकारनाशे स्वरूपदर्शनं भवतीति तेनैव दृष्टान्तेनाह—घन इति । आत्मन उपाधिः । जिज्ञासया विचारेण । तर्हि तदाऽनुस्मरेत् । ब्रह्माहमिति पश्यतीत्यर्थः ॥ ३३ ॥ सोऽयमात्यन्तिकः प्रलय इत्युपसंहरति—यदैवमिति । विवेकहेतिना ज्ञानशब्देन । अहंकरणमेवात्मबन्धनम् । अच्युतं परिपूर्णमात्मानमनुभवतीति तथा ॥ ३४ ॥ नित्यप्रलयमाह—नित्यदेति ॥ ३५ ॥

कुत इत्यत आह—कालेति । परिणामिनां नदीप्रवाहप्रदीपज्वालादीपज्वालादीनां या उच्चनीचावस्थास्ताः कालरूपस्रोतसो वेगेनाशु ह्रियमाणस्य देहादे-
र्दृश्यमानास्ता एव नित्यदा जन्मप्रलयहेतवो भवन्ति । देहः प्रतिक्षणं प्रध्वंसी, प्रतिक्षणमवस्थाभेदास्पदत्वात्, प्रदीपादिवदित्यनुमानम् ॥ ३६ ॥ ननु यदि प्रति-
क्षणमवस्था भवन्ति तर्हि किं न दृश्यन्ते, अतो हेतुरसिद्ध इत्याशङ्क्याह—अनाद्यन्तवता कालेन जायमाना अवस्था नैव लक्ष्यन्ते । आकाशे गच्छतां ज्योतिषां
चन्द्रादीनां गमनावस्थाविशेषा यथा नैव लक्ष्यन्ते तद्वत् । अतो यथा तेषां प्रदेशान्तरप्राप्त्या प्रतिक्षणं गत्यवस्थाः कल्प्यन्ते तद्वदत्रापि वाल्यतारुण्यादि-
दर्शनेन मध्यवर्तिन्योऽवस्थाः कल्प्यन्त इति न हेतुरसिद्ध इत्यर्थः ॥ ३७ ॥ उपसंहरति—नित्य इति ॥ ३८ ॥ पुराणार्थमुपसंहरति—एता इति । लीला-
विषयाः कथा अजो ब्रह्मापि कात्स्न्येनाभिधातुं न शक्यन्ते तर्हि किं तदभिधानेन तत्राह—संसारेति ।
विविधं दुःखमेव दवो दावानलस्तेनार्दितस्य पीडितस्यात उत्तितीर्थोः पुंसो भगवतो या लीलास्तासां कथास्तासां रसस्तन्निषेवणमन्तरेणान्यः प्लवस्तरणसाधनं

कालस्रोतो जवेनाशु ह्रियमाणस्य नित्यदा ॥ परिणामिनामवस्थास्ता जन्मप्रलयहेतवः ॥ ३६ ॥ अनाद्यन्तवताऽनेन
कालेनेश्वरमूर्तिना ॥ अवस्था नैव दृश्यन्ते वियति ज्योतिषामिव ॥ ३७ ॥ नित्यो नैमित्तिकश्चैव तथा प्राकृतिको लयः ॥
आत्यन्तिकश्च कथितः कालस्य गतिरीदृशी ॥ ३८ ॥ एताः कुरुश्रेष्ठ जगद्विधातुर्नारायणस्याखिलसत्त्वधाम्नः ॥ लीला-
कथास्ते कथिताः समासतः कात्स्न्येन नाजोऽप्यभिधातुमीशः ॥ ३९ ॥ संसारसिन्धुमतिदुस्तरमुत्तितीर्थोर्नान्यः प्लवो
भगवतः पुरुषोत्तमस्य ॥ लीलाकथारसनिषेवणमन्तरेण पुंसो भवेद्विविधदुःखदवार्दितस्य ॥ ४० ॥ पुराणसंहितामेता-
मृषिर्नारायणोऽव्ययः ॥ नारदाय पुरा प्राह कृष्णद्वैपायनाय सः ॥ ४१ ॥ स वै मह्यं महाराज भगवान्वादरायणः ॥ इमां
भागवतीं प्रीतः संहितां वेदसंमिताम् ॥ ४२ ॥ एतां वक्ष्यत्यसौ सूत ऋषिभ्यो नैमिषालये ॥ दीर्घसत्रे कुरुश्रेष्ठ संपृष्टः
शौनकादिभिः ॥ ४३ ॥ ॥ इति श्रीमद्भागवते महापुराणे द्वादशस्कन्धे चतुर्थोऽध्यायः ॥ ४ ॥ ॥ ४४ ॥ ॥ श्रीशुक
उवाच ॥ अत्रानुवर्ण्यतेऽभीक्ष्णं विश्वात्मा भगवान्हरिः ॥ यस्य प्रसादजो ब्रह्मा रुद्रः क्रोधसमुद्भवः ॥ १ ॥ ॥

न भवेत् । उपायान्तरासंभवात्तत्कथाश्रवणमेव यथाशक्ति निषेव्यमित्यर्थः ॥ ४० ॥ श्रोतुरादरदाढ्याय संप्रदायप्रवृत्तिमाह—पुराणसंहितामिति त्रिभिः ॥ ४१ ॥
स वै बादरायणः प्रीतः सन् महामिमां संहितां प्राहेति पूर्वेणान्वयः ॥ ४२ ॥ असौ सूत इति पुरतः स्थितमङ्गुल्या निर्दिश्याह—नैमिषालये नैमिषारण्य-
स्थाने ॥ ४३ ॥ ॥ इति श्रीमद्भागवते महापुराणे द्वादशस्कन्धे भावार्थदीपिकायां टीकायां चतुर्थोऽध्यायः ॥ ४ ॥ ॥ ४४ ॥ ॥ पञ्चमे तु समासेन
परब्रह्मोपदेशतः ॥ राज्ञस्तत्त्वकसंदंशान्मृत्युभीतिनिवारणम् ॥ १ ॥ एतत्पुराणं शृण्वन्नभयं प्राप्नोतीत्यभिप्रेत्य पुराणार्थमनुस्मारयति—अत्रेति । अयं भावः—
जगतः कर्ता ब्रह्मापि यस्य प्रसादजः । प्रसादोऽत्र रजोवृत्तिर्हर्षः । ततो जातत्वात्परतत्रः । सर्वसंहर्ता रुद्रश्च यस्य क्रोधसंभवो न तु स्वतत्रः स विश्वस्यात्मा
नियन्ता भगवानत्रानुवर्ण्यते । अत एवभूतं भगवन्तं शृण्वतः कुतोऽन्यस्माद्भयशङ्केति ॥ १ ॥ ॥

त्वं पुनः कृतार्थ एवेत्यनुस्मारयति—त्वं त्विति । पशुबुद्धिमविवेकम् । यस्मान्न नङ्क्षयसि । कुत इत्यत आह—न जात इति । यथा देहः प्रागभूत एवाद्य जातो
नङ्क्षयति । नचैवं त्वं पूर्वं नाभूत् न चाद्य जातोऽस्यतो न नङ्क्षयसि ॥ २ ॥ ननु बीजादङ्कुरवत्स्वस्यात्पुत्ररूपेणापि स्वयमेव भवति । यथाह श्रुतिः—‘अङ्गादङ्गात्संभवसि
इदयादमिजायसे ॥ आत्मा वै पुत्रनामासि स जीव शरदः शतम् ॥’ इति । ततः पुनरङ्कुराद्रीजमिव पौत्रादिरूपेणापि स्वयमेव भवति । ‘पिता पुत्रेण पितृ-
मान्योनियोनौ’ इति श्रुतेः । अतस्तेषु नश्यत्सु कथं न नङ्क्षयामीति चेत्तत्राह—न भविष्यसीति । भूत्वा पुत्रपौत्रादिरूपवान्त्रीजाङ्कुरवन्न भविष्यसि । यस्माद्देहा-
देर्व्यतिरिक्तस्त्वं यथाऽनलः काष्ठात् । देहादेहो जायते नात्मेति भावः ॥ ३ ॥ जन्मादीनां देहधर्मत्वं दृष्टान्तेन प्रपञ्चयति—स्वप्ने यथात्मनः शिरश्छेदं स्वयं
पश्यति, एवं जागरणेऽपि । यस्माद्देहस्य पञ्चत्वादिकं पश्यति तत्तत्तद्देवात्मन इदं भ्रममात्रम् । वस्तुतश्चात्माऽजोऽमरश्चेत्यर्थः । तदुक्तम्—‘आत्मनः पितृपुत्रा-
भ्यामनुमेयो भवाप्ययौ ॥ न भवाप्ययवस्तुनामभिज्ञोऽद्वयलक्षणः ॥’ इत्यादि ॥ ४ ॥ यस्माद्देहोपाधिकोऽयमात्मनो जन्मादिसंसारभ्रमस्तस्मादुपाधिनिवृत्तौ

त्वं तु राजन्मरिष्येति पशुबुद्धिमिमां जहि ॥ न जातः प्रागभूतोऽद्य देहवत्त्वं न नङ्क्षयसि ॥ २ ॥ न भविष्यसि
भूत्वा त्वं पुत्रपौत्रादिरूपवान् ॥ बीजाङ्कुरवद्देहादेर्व्यतिरिक्तो यथाऽनलः ॥ ३ ॥ स्वप्ने यथा शिरश्छेदं पञ्चत्वा-
द्यात्मनः स्वयम् ॥ यस्मात्पश्यति देहस्य तत आत्मा ह्यजोऽमरः ॥ ४ ॥ घटे भिन्ने यथाकाश आकाशः स्याद्यथा
पुरा ॥ एवं देहे मृते जीवो ब्रह्म संपद्यते पुनः ॥ ५ ॥ मनः सृजति वै देहान्गुणान्कर्माणि चात्मनः ॥ तन्मनः सृजते
माया ततो जीवस्य संसृतिः ॥ ६ ॥ स्नेहाधिष्ठानवर्त्यग्निसंयोगो यावदीयते ॥ ततो दीपस्य दीपत्वमेवं देहकृतो
भवः ॥ रजःसत्त्वतमोवृत्त्या जायतेऽथ विनश्यति ॥ ७ ॥ न तत्रात्मा स्वयंज्योतिर्यो व्यक्ताव्यक्तयोः परः ॥ आकाश
इव चाधारो ध्रुवोऽनन्तोपमस्ततः ॥ ८ ॥ ॥ ॥ ॥

मुच्यत इति सदृष्टान्तमाह—घट इति । यथा पुरा घटोपाधेः पूर्वमिव पुनर्घटे भिन्ने तदन्तर्वर्त्यवकाश आकाश एव स्याद्यथा । एवं देहे मृते तत्त्वज्ञानेन
लीने सति ॥ ५ ॥ ज्ञानेन लयं भावयितुं मायाकृतमात्मनो देहाद्युपाधिसंबन्धप्रकारमाह—मन इति । भेन आत्मनो देहादीन्सृजति । तच्च मनो माया
सृजति । ततो मायाद्युपाधिसमुदायाज्जीवस्य संसृतिः, न स्वतः ॥ ६ ॥ यस्मादुपाधिनिबन्धनो जीवस्य संसारोऽतस्तन्नाशे जीवत्वं गच्छतीत्येतदेव सदृष्टा-
न्तमाह सार्धेन—स्नेहेति । दीपस्य ज्योतिषो दीपत्वं ज्वालारूपः परिणामः । तत्र तैलस्थानीयं कर्म, तदधिष्ठानस्थानीयं मनः, वर्तिस्थानीयो देहः, अग्निसं-
योगस्थानीयश्चैतन्याध्यासः, दीपस्थानीयः संसार इति योज्यम् । देहकृतो देहनिबन्धनः । यद्वा देहकृतो मनसो न त्वात्मनः ॥ ७ ॥ अतो दीपवत्संसार एव
नश्यति, न त्वात्मा ज्योतिर्वदित्याह—नेति । न तु तत्र प्रतीयमान आत्मा । कुत इत्यत आह—य इति । व्यक्ताव्यक्तयोः स्थूलसूक्ष्मदेहयोः परोऽन्यः । यतः
स्वयंज्योतिः । परत्वं प्रपञ्चयति—आकाश इवेति । आधारो देहादेः प्रपञ्चस्य । ध्रुवो निर्विकारः । नास्त्यन्त उपमा च यस्य सोऽनन्तोपमः । ततो विभुः ॥ ८ ॥

१ मरिष्येतीत्यत्र मरिष्ये इति इति छेदः । सन्निधिरार्थः । कचित्—‘मरिष्येऽहम्’ इति पाठः, तत्र इतीत्यध्याहार्यम् । २ मनः पूर्वकर्मप्रेरितं सद्गुणान्सत्त्वादीन्सृजति पर्ययेण विभावयति
ततो गुणमयानि विविधानि कर्माणि सृजति ततः कर्मानुरूपान्देहान्सृजतीति भावः ।

अतस्त्वमेवं चिन्तयेत्याह—एवमिति । आत्मस्थं देहाद्युपाधिसितम् । आमुश विचारय । अनुमानगर्भिण्या द्रष्टृदृश्यान्वयव्यतिरेकयुक्त्या ॥ ९ ॥ एवं च सति त्वां तक्षको न दहेदित्याह—चोदित इति । तत्र हेतवः—मृत्यव इति । मृत्युदेतवः ॥ १० ॥ विमर्शप्रकारं दर्शयस्तक्षकादर्शनं दर्शयति द्वाभ्याम्—योऽहं स ब्रह्मैव यद्ब्रह्म तदहमेवेति समीक्षन् । तत्राहं ब्रह्मेति भावनया जीवस्य शोकादिनिवृत्तिः । ब्रह्माहमिति भावनया च ब्रह्मणः पारोक्ष्यनिवृत्तिर्भवतीति व्यतिहारो दर्शितः । निष्कले निरुपाधौ । आत्मनि ब्रह्मणि ॥ ११ ॥ विषयुक्तैराननैर्दशन्तं असन्तं तक्षकम् । लेलिहानं सर्पम् । यद्वा, लेलिहानं जिह्वाभिरोद्ध-प्रान्तान्सनिषेधमाखादयन्तम् । आत्मनः पृथक् ॥ १२ ॥ हरेश्चेष्टामात्मा त्वं यत्पृष्टवांस्तदेतत्ते कथितम् । शिष्यस्य कृतार्थतापरीक्षणाय पृच्छति—किमिति

एवमात्मानमात्मस्थमात्मनैवाऽऽमुश प्रभो ॥ बुद्धानुमानगर्भिण्या वासुदेवानुचिन्तया ॥ ९ ॥ चोदितो विप्रवाक्येन न त्वां धक्ष्यति तक्षकः ॥ मृत्यवो नोपधक्ष्यन्ति मृत्यूनां मृत्युमीश्वरम् ॥ १० ॥ अहं ब्रह्म परं धाम ब्रह्माहं परमं पदम् ॥ एवं समीक्षन्नात्मानमात्मन्याधाय निष्फले ॥ ११ ॥ दशन्तं तक्षकं पादे लेलिहानं विषाननैः ॥ न द्रक्ष्यसि शरीरं च विश्वं च पृथगात्मनः ॥ १२ ॥ एतत्ते कथितं तात यथात्मा पृष्टवान्नृप ॥ हरेर्विश्वात्मनश्चेष्टां किं भूयः श्रोतुमिच्छसि ॥ १३ ॥ ॥ इति श्रीमद्भागवते महापुराणे द्वादशस्कन्धे ब्रह्मोपदेशो नाम पञ्चमोऽध्यायः ॥ ५ ॥ सूत उवाच ॥ एतन्निशम्य मुनिनाभिहितं परीक्षिद्वासात्मजेन निखिलात्मदृशा समेन ॥ तत्पादमूलमुपसृत्य नतेन मूर्ध्ना बद्धाञ्जलिस्तमिदमाह स विष्णुरातः ॥ १ ॥ ॥ राजोवाच ॥ सिद्धोऽस्म्यनुगृहीतोऽसि भवता करुणात्मना ॥ श्रावितो यच्च मे साक्षादनादिनिधनो हरिः ॥ २ ॥ नात्यद्भुतमहं मन्ये महतामच्युतात्मनाम् ॥ अज्ञेषु तापतसेषु भूतेषु यदनुग्रहः ॥ ३ ॥ पुराणसंहितामेतामश्रौष्म भवतो वयम् ॥ यस्यां खलुत्तमश्लोको भगवाननुवर्ण्यते ॥ ४ ॥ भगवंस्तक्षकादिभ्यो मृत्युभ्यो न विभेम्यहम् ॥ प्रविष्टो ब्रह्मनिर्वाणमभयं दर्शितं त्वया ॥ ५ ॥ ॥

॥ १३ ॥ ॥ इति श्रीमद्भागवते महापुराणे द्वादशस्कन्धे भावार्थदीपिकायां टीकायां पञ्चमोऽध्यायः ॥ ५ ॥ ॥ पृष्ठे परीक्षितो मोक्षः सर्पहोमादि तत्सुतात् ॥ वेदशास्त्रविभागोक्तौ त्रिवेदिव्यासवर्णनम् ॥ १ ॥ एतत्पुराणं निशम्य निखिलात्मा हरिस्तं पश्यति निखिलं वात्मनि पश्यतीति तथा तेन । अतः समेन । नतेनावनतेन मूर्ध्ना तत्पादतलमुपसृत्य । तत्पादौ शिरसि निधयेत्यर्थः । सिद्धः कृतार्थोऽसि । यतोऽनुगृहीतोऽसि । अनुग्रहमेवाह—यद्यस्माच्छ्रावितः । चशब्दात्प्राप्तिसाधनं च श्रावितम् ॥ २ ॥ करुणात्मतामभिनन्दति द्वाभ्याम्—नात्यद्भुतमिति ॥ ३ ॥ अश्रौष्म श्रुतवन्तः । भवतः सकाशात् ॥ ४ ॥ ‘सिद्धोऽसि’ इत्युक्तं तदेवाविष्करोति—भगवन्निति । यतस्त्वया दर्शितं ब्रह्म प्रविष्टः । कथंभूतम् । अभयम् । यतो निर्वाणं कैवल्यरूपम् ॥ ५ ॥ ॥

१ वासुदेवस्यानुचिन्ता यस्यां तथा बुद्ध्या । २ ‘समीक्ष्य चात्मानम्’ इति मूलटीकयोः पाठः कचित् । ३ ‘यत्त्वं मां पृष्टवान्’ इति, ‘यथा त्वं पृष्टवान्’ इति च पाठः । टीकानुरोधेन यदा मेति पाठ आवश्यकः । ४ ‘प्रमाणलक्षणं नाम’ इति कचित् । ५ पादतलमिति मूलस्य मूलपदस्यार्थः । कचित् ‘पादतलं’ इति पाठः । कचिच्च ‘वत्पादपदम्’ इति पाठः, स च टीकानुगुणः । ‘किं भूयः श्रोतुमिच्छसि’ इति यदुक्तं तत्र सिद्धोऽहं न किञ्चित्श्रोतुमिच्छामि । केवलमनुज्ञां देहीत्याह—अनुजानीहीति । वाचमित्युपलक्षणं सर्वेन्द्रियाणाम् । वाचं नियम्य किं करिष्यसि तदाह—मुक्ताः कामाशयास्तद्वासना येन तच्चेतोऽधोक्षजे प्रवेश्यासुन्विजुगामि ॥ ६ ॥ ननु किं प्राणत्यागेन किञ्चित्कालं ज्ञाननिष्ठो भवेति चेत्तत्राह—अज्ञानं चेति । चकारात्तत्संस्कारश्च तच्च त्वत्कृपयैवेत्याह—भवतेति ॥ ७ ॥ ८ ॥ आत्मना बुद्ध्या आत्मानं मन आत्मनि प्रत्यक्प्रकाशे समाधाय परमात्मानं दध्यौ । अस्पन्दसुः लीनप्राणः । यथा तरुः स्थाणुः ॥ ९ ॥ तमेव विशिनष्टि—प्राकूले प्रागग्रे । बर्हिषि दर्भे ॥ १० ॥ तदेवं ब्रह्मभूते तस्मिस्तक्षकागमनादिकं पिष्टपेषणमिवाभवदिति दर्शयति—तक्षक इति त्रिभिः । हे विप्राः ॥ ११ ॥ तं विषचिकित्सया परीक्षिद्ब्रह्मणेन

अनुजानीहि मां ब्रह्मन् वाचं यच्छाम्यधोक्षजे ॥ मुक्तकामाशयं चेतः प्रवेश्य विसृजाम्यसून् ॥ ६ ॥ अज्ञानं च निरस्तं मे ज्ञानविज्ञाननिष्ठया ॥ भवता दर्शितं क्षेमं परं भगवतः पदम् ॥ ७ ॥ ॥ सूत उवाच ॥ इत्युक्तस्तमनुज्ञाप्य भगवान्वादरायणिः ॥ जगाम भिक्षुभिः साकं नरदेवेन पूजितः ॥ ८ ॥ परीक्षिदपि राजर्षिरात्मन्यात्मानमात्मना ॥ समाधाय परं दध्यावस्पन्दासुर्यथा तरुः ॥ ९ ॥ प्राकूले बर्हिष्यासीनो गङ्गाकूल उदङ्मुखः ॥ ब्रह्मभूतो महायोगी निःसङ्गश्छिन्नसंशयः ॥ १० ॥ तक्षकः प्रहितो विप्राः क्रुद्धेन द्विजसूनुना ॥ हन्तुकामो नृपं गच्छन्ददर्शं पथि कश्यपम् ॥ ११ ॥ तं तर्पयित्वा द्रविणैर्निर्वर्त्य विषहारिणम् ॥ द्विजरूपप्रतिच्छन्नः कामरूपोऽदशन्नृपम् ॥ १२ ॥ ब्रह्मभूतस्य राजर्षेर्देहोऽहिगरलाग्निना ॥ बभूव भस्मसात्सद्यः पश्यतां सर्वदेहिनाम् ॥ १३ ॥ हाहाकारो महानासीद्भुवि खेदिक्षु सर्वतः ॥ विस्मिता ह्यभवन्सर्वे देवासुरनरादयः ॥ १४ ॥ देवदुन्दुभयो नेदुर्गन्धर्वाप्सरसो जगुः ॥ ववृषुः पुष्पवर्षाणि विबुधाः साधुवादिनः ॥ १५ ॥ जन्मेजयः स्वपितरं श्रुत्वा तक्षकभक्षितम् ॥ यथाजुहाव संक्रुद्धो नागान्सत्रे सह द्विजैः ॥ १६ ॥ सर्पसत्रे समिद्धाग्नौ दह्यमानान्महोरगान् ॥ दृष्ट्वेन्द्रं भयसंविग्नस्तक्षकः शरणं ययौ ॥ १७ ॥ अपश्यंस्तक्षकं तत्र राजा पारीक्षितो द्विजान् ॥ उवाच तक्षकः कस्मान्न दह्येतोरगाधमः ॥ १८ ॥ ॥

द्रव्यार्जनायागच्छन्तम् । तत्र खालीढवटवृक्षस्य भस्मीभूतस्य पुनरङ्कुरादिकभेणोत्थापनाद्विषहारिणं तदपेक्षितद्रविणैः संतर्प्य ततो निर्वर्त्य द्विजरूपेण तिरोहितः सन्नदशन् ॥ १२ ॥ तच्च पुत्रकृत्यमिव जातमित्याह—ब्रह्मभूतस्येति ॥ १३ ॥ तत्र क्षणं सर्वेषां दुःखं च ततः परमुत्सवं चाह द्वाभ्याम्—हाहाकार इति ॥ १४ ॥ १५ ॥ प्रासङ्गिकमाह—जन्मेजय इत्यादि । सर्पाभिचारसत्रे द्विजैः सह वर्तमानो यथावदाजुहाव जुहावेति वा । सर्वसर्पावाहने कारणमाह—संक्रुद्ध इति ॥ १६ ॥ १७ ॥ १८ ॥ ॥ ॥ ॥ ॥ ॥

कस्मात्तक्षको न दक्षेतेत्युक्ताः सन्तो द्विजा ऊचुः—तमिति । तेनेन्द्रेण । असौ सर्पः ॥ १९ ॥ ऋत्विजः प्रत्याह—सहेन्द्रः इन्द्रसहितः किमिति न पात्यते ॥ २० ॥ तद्वाज्ञो वचः श्रुत्वा आजुहुवुः । साक्षेपमाह्वानं दर्शयति—तक्षकेति इहाम्नावाशु पतस्व मरुत्वता मरुद्गणवतेन्द्रेण सह ॥ २१ ॥ ब्राह्मणैरुक्ते-
राक्षेपैः परुषवाक्यैः ॥ २२ ॥ तं तक्षकम् । अङ्गिरसः पुत्रो बृहस्पतिः प्राह ॥ २३ ॥ २४ ॥ भवतु नामाऽजरा मरुत्वतापि पितृमारकं धक्ष्यामीति चेत्-
प्राह—जीवितमिति । गतिः परलोकः । अतो दुर्मरणनिमित्ता पितुर्दुर्गतिरनेन कृत्येति न शङ्कनीयमित्यर्थः ॥ २५ ॥ कथमन्यः सुखदुःखप्रदाता नास्ति
सर्पादीनामुपलभ्यमानत्वादिति चेत्तत्राह—सर्पादिना जन्तुः पञ्चत्वं मृत्युमृच्छति प्राप्नोतीति यत्तद्वारब्धं कर्मैव मुक्ते, स्वकर्मप्रयुक्ता एव सर्पादयो न

तं गोपायति राजेन्द्र शक्रः शरणमागतम् ॥ तेन संस्तम्भितः सर्पस्तस्मान्नामौ पतत्यसौ ॥ १९ ॥ पारीक्षित इति
श्रुत्वा प्राहृत्विज उदारधीः ॥ सहेन्द्रस्तक्षको विप्रा नामौ किमिति पात्यते ॥ २० ॥ तच्छ्रुत्वाजुहुवुर्विप्राः सहेन्द्रं
तक्षकं मखे ॥ तक्षकाशु पतस्वेह सहेन्द्रेण मरुत्वता ॥ २१ ॥ इति ब्रह्मोदिताक्षेपैः स्थानादिन्द्रः प्रचालितः ॥
बभूव संभ्रान्तमतिः सविमानः सतक्षकः ॥ २२ ॥ तं पतन्तं विमानेन सह तक्षकमम्बरात् ॥ विलोक्याङ्गिरसः
प्राह राजानं तं बृहस्पतिः ॥ २३ ॥ नैष त्वया मनुष्येन्द्र वधमर्हति सर्पराट् ॥ अनेन पीतममृतमथवा अजरा-
मरः ॥ २४ ॥ जीवितं मरणं जन्तोर्गतिः स्वेनैव कर्मणा ॥ राजंस्ततोऽन्यो नान्यस्य प्रदाता सुखदुःखयोः ॥ २५ ॥
सर्पचौराग्निविद्युच्चः क्षुत्तृड्याध्यादिभिर्नृप ॥ पञ्चत्वमृच्छते जन्तुर्भुङ्क्ते आरब्धकर्म तत् ॥ २६ ॥ तस्मात्सत्रमिदं
राजन्संस्थीयेताभिचारिकम् ॥ सर्पा अनागसो दग्धा जनैर्दिष्टं हि भुज्यते ॥ २७ ॥ ॥ सूत उवाच ॥ इत्युक्तः
स तथेत्याह महर्षेर्मानयन्वचः ॥ सर्पसत्रादुपरतः पूजयामास वाक्पतिम् ॥ २८ ॥ सैषा विष्णोर्महामायाऽबा-
ध्ययाऽलक्षणा यया ॥ मुह्यन्त्यस्यैवात्मभूता भूतेषु गुणवृत्तिभिः ॥ २९ ॥ ॥ ॥

स्वतन्त्रा इति भावः ॥ २६ ॥ संस्थीयेत समाप्यताम् । आभिचारिकं हिंसाफलम् । दिष्टं प्राचीनं कर्म । अतः सर्पादृष्टप्रयुक्तस्य तवाप्ययं नापराध इति
भावः ॥ २७ ॥ वाक्पतिं बृहस्पतिम् ॥ २८ ॥ ननु कथं विदुषामप्येवं संमोहो यतो ब्रह्मकोपात्परीक्षितो मृत्युर्जनमेजयकोपात्सर्पाणामित्यादि तत्रा-
ह—सैषेति । तस्या महत्त्वं दर्शयति—अलक्षणा न लक्ष्यत इत्यलक्षणा, अप्रतर्क्येत्यर्थः । कासावित्यत आह—ययाऽस्य विष्णोरेवात्मभूता आत्मांशभूताः
प्राणिनो गुणवृत्तिभिः क्रोधादिभिः सह भूतेषु देहेषु मुह्यन्ति । बाध्यबाधकतां व्रजन्तीत्यर्थः । ननु श्रवणादिना बाधितया तथा कुतो मोहः स्यात्तत्राह—
अबाध्यया बाधितमशक्यया ॥ २९ ॥ ॥ ॥ ॥

१ संभ्रान्ता व्याकुला मतिर्यस्य । २ विमानेन सहाम्बरात्पतन्तं तक्षकमित्यन्वयः । ३ अथ अत एव । वै निश्चितम् । 'जातस्तेनाजरा मरः' इति पाठः । ४ 'नात्यस्य' इति पाठः ।
कथं तर्हि मायातत्कार्यनिवृत्तिरित्याशङ्क्य श्रीविष्णुस्वरूपनिरूपणपूर्वकं तद्भजनान्तर्धाननिर्यनिवृत्तिरिति शास्त्रार्थमुपसंहरति—न यत्रेति पञ्चभिः । दम्भीति ।
माया, कष्टवानयं पुमानित्येवंभूतायां बुद्धावसङ्कुलिरूपमाना या मायेत्यर्थः । साऽऽत्मवादे क्रियमाणे आत्मवादिभिर्वैभ्राभया न विराजिता न प्रकाशिता
किंतु भीतेव स्वकार्ये मोहादिकमकुर्वती कथंचिद्वर्तते इति प्रतिपादितेत्यर्थः । तदुक्तम्—'तस्मै नमो भगवते वासुदेवाय धीमहि । यन्मायया दुर्जयया मां
हृषन्ति जगद्गुरुम् ॥ विलज्जमानया यस्य स्थातुमीक्षापथेऽमुया । विमोहिता विकत्यन्ते ममाहमिति दुर्धियः ॥' इति । किंच, यद्यस्मिन्सदाश्रयो मायाश्रयो
विविधो विवादोऽपि नास्ति । विशेषविषयत्वाद्भिवादानां तस्य विशेषातीतत्वादिति भावः । संकल्पविकल्पा वृत्तयो यस्य तन्मनोऽपि यत्र नास्ति । संकल्प-
विकल्पानामपि विशेषविषयत्वात् ॥ ३० ॥ किंच, सृज्यं कर्म सृजता कारकवर्गेण सहोभयोः सृज्यस्त्रयोः परं साध्यं श्रेयः फलमपि । अतस्त्रिभिः सृज्यस्त्रय-
फलैरन्वितो जीवश्चाहंकारात्मको यत्र नास्ति । अत एवोत्सादितौ निरस्तौ बाध्यबाधकौ यस्मिन्सदेतत्स्वयमात्मस्वरूपमित्यर्थः । तत्तस्मिन्भूमीनहंकारादीन्नि-

न यत्र दम्भीत्यभया विराजिता मायात्मवादेऽसकृदात्मवादिभिः ॥ न यद्विवादो विविधस्तदाश्रयो मनश्च संकल्प-
विकल्पवृत्ति यत् ॥ ३० ॥ न यत्र सृज्यं सृजतोभयोः परं श्रेयश्च जीवस्त्रिभिरन्वितस्त्वहम् ॥ तदेतदुत्सादितबाध्य-
बाधकं निषिध्य चोर्मीन्विरमेत्स्वयं मुनिः ॥ ३१ ॥ परं पदं वैष्णवमामनन्ति तद्यन्नेति नेतीत्यतदुत्सिसृक्षवः ॥ विसृज्य
दौरात्म्यमनन्यसौहृदा हृदोपगुह्यावसितं समाहितैः ॥ ३२ ॥ त एतदधिगच्छन्ति विष्णोर्त्यपरमं पदम् ॥ अहं ममेति
दौर्जन्यं न येषां देहगेहजम् ॥ ३३ ॥ अतिवादांस्तितिक्षेत नावमन्येत कंचन ॥ न चेमं देहमाश्रित्य वैरं कुर्वीत केन-
चित् ॥ ३४ ॥ नमो भगवते तस्मै कृष्णाय कुण्ठमेधसे ॥ यत्पादाम्बुरुहध्यानात्संहितामध्यगामिमाम् ॥ ३५ ॥
॥ शौनक उवाच ॥ पैलादिभिर्यस्य शिष्यैर्वेदाचार्यैर्महात्मभिः ॥ वेदाश्च कतिधा व्यस्ता एतत्सौम्याभिधेहि नः ॥ ३६ ॥

विध्य विरमेत् । विशेषेण क्रीडेदित्यर्थः ॥ ३१ ॥ यतस्तद्वैष्णवं पदमामनन्तीत्याह—परमिति । यदेतत्तदेव परं वैष्णवं पदं स्वरूपमामनन्ति । के । अतत्
आत्मव्यतिरिक्तमुत्सिसृक्षवस्त्यकुमिच्छवः । यतोऽनन्यसौहृदाः नास्त्यन्यस्मिन्सौहृदं येषां ते । कुतः । दौरात्म्यं देहाद्यहंभावं विसृज्य । देहेऽहंकाराभावा-
दन्यत्र सौहृदं नास्त्यतस्त्यकुमिच्छव इत्यर्थः । कथम् । नेति नेतीत्येवम् । अत्र विद्वदनुभवमपि प्रमाणयति—हृदोपगुह्य ध्यानादिना । ततः समाहितैरवसितं
निश्चितम् । यद्वा, अवसितमवबद्धमात्मतया गृहीतमित्यर्थः ॥ ३२ ॥ एतस्यासावधिकारिणो दर्शयति—त एतदिति । देहजमहमिति । गेहजं ममेति ॥ ३३ ॥
तस्यास्तुपायमाह—अतिवादानिति ॥ ३४ ॥ शास्त्रसमाप्तौ गुरुं प्रणमति—नम इति । कृष्णाय व्यासाय । अध्यगामधिगतवानस्मि ॥ ३५ ॥ 'इमां संहि-
तामध्यगाम्' इत्युक्तं तत्र पुराणसंहिताविभागं विशेषतो बुभुक्षुर्वेदविभागमपि प्रसङ्गात्पृथक् पृच्छति—पैलादिभिरिति । हे सौम्य ॥ ३६ ॥ ॥

तत्र प्रथमं वेदाविर्भावप्रकारमाह—समाहितात्मन इत्यष्टभिः । ब्रह्मणो हृदि य आकाशस्तस्मान्नादोऽभूत् । यः कर्णपुटपिधानेन श्रोत्रवृत्तिनिरोधादस्मादिव्यपि विभाव्यते वितर्क्यते ॥ ३७ ॥ प्रसङ्गान्नादोपासकानां मोक्षफलमाह—यस्य नादस्योपासनयात्मनो मलं धृत्वाऽपोह । कथंभूतं मलं तमाह—द्रव्यमधिभूतम्, क्रिया अध्यात्मम्, कारकमधिदेवम्, एवं त्रिधाभूता आख्या यस्येति तथा तम् ॥ ३८ ॥ श्रितृत् त्रिमात्रः कण्ठोष्ठादिभिरुच्चार्यमाणस्योङ्कारस्याक्षरसमाम्नायान्त-र्भावात्सुक्ष्मतया तं विशिनष्टि—अव्यक्तः प्रभवो यस्य सः । तदेवाह—स्वराद् स्वत एव हृदि प्रकाशमानः । तमेव कार्येण लक्षयति—यत्तदिति । नपुंसकत्वं लिङ्ग-शब्दविशेषणत्वात् । लिङ्गं गमकम् ॥ ३९ ॥ कोऽसौ परमात्मा तमाह—शृणोतीति । इमं स्फोटमव्यक्तमोङ्कारम् । ननु जीव एव तं शृणोतु, नेत्याह—सुप्तश्रोत्रे कर्णपिधानादिनाऽवृत्तिकेऽपि श्रोत्रे सति । जीवस्तु करणाधीनज्ञानत्वान्न तदा श्रोता । तदुपलब्धस्तु तस्य परमात्मद्वारिकैवेति भावः । ईश्वरस्तु नैवम्, यतः शून्य-दृक् । शून्येऽपीन्द्रियवर्गे दृक् ज्ञानं यस्य । तथा हि—सुप्तो यदा शब्दं श्रुत्वा प्रबुध्यते न तदा जीवः श्रोता, लीनेन्द्रियत्वात् । अतो यस्तदा शब्दं श्रुत्वा जीवं प्रबोध-

॥ सूत उवाच ॥ समाहितात्मनो ब्रह्मन्ब्रह्मणः परमेश्विनः ॥ हृद्याकाशादभून्नादो वृत्तिरोधाद्विभाव्यते ॥ ३७ ॥

यदुपासनया ब्रह्मन् योगिनो मलमात्मनः ॥ द्रव्यक्रियाकारकाख्यं धृत्वा यान्त्यपुनर्भवम् ॥ ३८ ॥ ततोऽभूत्त्रिवृदो-

ङ्कारो योऽव्यक्तप्रभवः स्वराद् ॥ यत्तद्विद्धं भगवतो ब्रह्मणः परमात्मनः ॥ ३९ ॥ शृणोति य इमं स्फोटं सुप्तश्रोत्रे

च शून्यदृक् ॥ येन वाग्व्यज्यते यस्य व्यक्तिराकाश आत्मनः ॥ ४० ॥ स्वधाम्नो ब्रह्मणः साक्षाद्वाचकः परमात्मनः ॥

स सर्वमन्त्रोपनिषद्देवीजं सनातनम् ॥ ४१ ॥ तस्य ह्यासंख्यो वर्णा अकाराद्या भृगूद्वह ॥ धार्यन्ते यैस्त्रयो

भावा गुणनामार्थवृत्तयः ॥ ४२ ॥ ततोऽक्षरसमाम्नायमसृजद्भगवानजः ॥ अन्तस्थोऽप्यस्पर्शह्रस्वदीर्घादिलक्षणम्

॥ ४३ ॥ तेनासौ चतुरो वेदांश्चतुर्भिर्वदनैर्विभुः ॥ सव्याहृतिकान्सोङ्कारांश्चातुर्होत्रविवक्षया ॥ ४४ ॥ ॥

यति स यथा परमात्मैव तद्वत् । कोऽसावोङ्कारस्तं विशिनष्टि सार्धेन—येन वाग्ब्रह्मती व्यज्यते । यस्य च हृदयाकाशे आत्मनः सकाशाद्व्यक्तिरभिव्यक्तिः ॥ ४० ॥ किंच, स्वधाम्नः स्वस्याश्रयः कारणं यद्वह तस्य । किंच, परमात्मांशभूतसमस्तदेवतावाचकोऽपीत्याशयेनाह—स इति । सर्वमन्त्राणामुपनिषद्द्रव्यसुक्ष्मरूपमि-त्यर्थः । तत्र हेतुः—वेदानां बीजं कारणम् । बीजत्वेऽप्यविकारितामाह—सनातनं सदैकरूपम्, तस्य ब्रह्मरूपत्वात् ॥ ४१ ॥ इदानीं ततः सर्वप्रपञ्चोत्पत्तिप्रकार-माह—तस्य हीति । त्रयस्त्रिसंख्यायुक्ता भावा वैरकारोकारमकारैर्धार्यन्ते तत्कारणत्वात् । तानेवाह—गुणाः सत्त्वादयः । नामानि ऋग्यजुःसामानि । अर्था भूर्भुवः-स्वर्लोकः । वृत्तयो जाग्रदाद्याः ॥ ४२ ॥ ततस्तेभ्यो वर्णैर्भ्यः । अक्षराणां समाम्नायं समाहारम् । तमेवाह—अन्तस्था यरलवाः । ऊष्माणः शषसहाः । स्वरा अकाराद्याः । स्पर्शाः कादयः । ह्रस्वदीर्घाश्च । आदिशब्दाज्जिह्वामूलीयादयः । त एव लक्षणं स्वरूपं यस्य तम् ॥ ४३ ॥ विभुश्चतुर्मुखस्वरूपो भगवान् । असृज-दिति पूर्वस्यैवानुषङ्गः । चातुर्होत्रविवक्षया चत्वारो होत्रोपलक्षिता ऋत्विजश्चतुर्होतारस्तैरनुष्ठेयं होत्राश्चैवैवदिकं कर्म चातुर्होत्रं तद्विवक्षया ॥ ४४ ॥ ॥

१ ज्ञापकम् । २ 'हृदाकाशात्' इति पाठः । तत्र परमेश्विन इत्यस्यैकदेशान्वयः । ३ वैरकारादिभिः त्रयो भावाः सृष्ट्यादयः तेन गुणत्रयव्यापारभूताः । ४ तेनाक्षरसमाम्नायेन । ५ व्यक्तोङ्कारसहितात् । ६ कादयो मावसानाश्च वर्णाः ।

पुत्रान्मरीच्यादीन् । तान्वेदान् । ब्रह्मकोविदान्वेदोच्चारणादिनिपुणान् ॥ ४५ ॥ एवं चतुर्युगेषु प्राप्ताः । द्वापररादौ द्वापरमादिर्यस्य तदन्त्यांशलक्षणस्य कालस्य तस्मिन्, द्वापरान्ते वेदविभागप्रसिद्धेः, शन्तनुसमकालं व्यासावतारप्रसिद्धेश्च । व्यस्ता विभक्ताः ॥ ४६ ॥ तत्र हेतुः—क्षीणायुषो जनान् । तर्हि पुरुषबुद्धि-प्रभवत्वाद्नादराणीयत्वं स्यादित्याशङ्क्याह—हृदिस्थेति ॥ ४७ ॥ एवं सामान्यतो वेदविभागक्रममुक्त्वा वैवस्वतमन्वन्तरे विशेषतो निरूपयितुमाह—अस्मि-न्नपीति ॥ ४८ ॥ अंशो माया तस्या अंशः सत्त्वं तस्य कलयांशेनावतीर्णः सन् ॥ ४९ ॥ चातुर्विध्यमेवाह—ऋगिति । ऋगादिमन्त्राणां राशीन्वर्गशस्त-त्त्वकरणभेदेरुद्भूतं यथाऽनेकविधमग्निराशेर्मणिगणाः पद्मरागादयो विविच्योद्भियन्ते तद्वदुद्भूतं तैर्मन्त्रैश्चतस्रः ऋगादिसंहिताश्चके ॥ ५० ॥ तासां

पुत्रानध्यापयत्तांस्तु ब्रह्मर्षीन्ब्रह्मकोविदान् ॥ ते तु धर्मोपदेष्टारः स्वपुत्रेभ्यः समादिशन् ॥ ४५ ॥ ते परम्परया प्राप्ता-

स्तत्तच्छिष्यैर्धृतवन्तैः ॥ चतुर्युगेष्वथ व्यस्ता द्वापररादौ महर्षिभिः ॥ ४६ ॥ क्षीणायुषः क्षीणसत्त्वान्दुर्मेधान्वीक्ष्य

कालतः ॥ वेदान्ब्रह्मर्षयो व्यस्यन्हृदिस्थाच्युतचोदिताः ॥ ४७ ॥ अस्मिन्नप्यन्तरे ब्रह्मन् भगवाँल्लोकभावनः ॥ ब्रह्मेशा-

द्यैर्लोकपालैर्याचितो धर्मगुप्तये ॥ ४८ ॥ पराशरात्सत्यवत्यामंशांशकलया विभुः ॥ अवतीर्णो महाभाग वेदं चक्रे

चतुर्विधम् ॥ ४९ ॥ ऋगथर्वयजुःसाम्नां राशीनुद्भूत्य वर्गशः ॥ चतस्रः संहिताश्चके मन्त्रैर्मणिगणा इव ॥ ५० ॥ तासां

स चतुरः शिष्यानुपाहूय महामतिः ॥ एकैकां संहितां ब्रह्मन्नेकैकस्मै ददौ विभुः ॥ ५१ ॥ पैलाय संहितामाद्यां बह्वृ-

चाख्यामुवाच ह ॥ वैशंपायनसंज्ञाय निगदाख्यं यजुर्गणम् ॥ ५२ ॥ साम्नां जैमिनये प्राह तथा छन्दोगसंहिताम् ॥

अथर्वाङ्गिरसीं नाम स्वशिष्याय सुमन्तवे ॥ ५३ ॥ पैलः स्वसंहितामूच इन्द्रप्रमितये मुनिः ॥ वाष्कलाय च सोऽप्याह

शिष्येभ्यः संहितां स्वकाम् ॥ ५४ ॥ चतुर्धा व्यस्य बोध्याय याज्ञवल्क्याय भार्गव ॥ पराशरायामित्रिरे इन्द्रप्रमिति-

रात्मवान् ॥ ५५ ॥ अध्यापयत्संहितां स्वां माण्डूकेयमृषिं कविम् ॥ तस्य शिष्यो देवमित्रः सौभर्यादिभ्य ऊचिवान्

॥ ५६ ॥ शाकल्यस्तत्सुतः स्वां तु पञ्चधा व्यस्य संहिताम् ॥ वात्स्यमुद्गलशालीयगोखल्यशिशिरेष्वधात् ॥ ५७ ॥

संहितानां मध्ये एकैकाम् ॥ ५१ ॥ ऋक्समुदायरूपत्वाद्बह्वृचाख्याम् । नितरां प्रश्लेषेण गद्यमानत्वाच्चिगदाख्यम् ॥ ५२ ॥ छन्दःसु गीयमानत्वाच्चन्दोगाख्यां संहिताम् ॥ ५३ ॥ तत्र ऋग्वेदशाखाविभागमाह—पैल इति । स्वसंहितां द्विधा विभज्य इन्द्रप्रमितये वाष्कलाय च ऊचे । स वाष्कलोऽपि स्वकां संहितां चतुर्धा व्यस्य बोध्यादिभ्यः शिष्येभ्य आह—हे भार्गव, इन्द्रप्रमितिरेपि स्वां संहितां स्वसुतं माण्डूकेयमध्यापयामास । तस्य माण्डूकेयस्य शिष्यो देवमित्रः ॥ ५४ ॥ ५५ ॥ ५६ ॥ तत्सुतो माण्डूकेयसुतः शाकल्यो वात्स्यादिषु पञ्चस्रधात् । तानध्यापयामासेत्यर्थः ॥ ५७ ॥ ॥

१२.६.७५]

तच्छिष्यः शाकल्यशिष्यः स्वसंहितां त्रेधा विभज्य चतुर्थं वैदिकपदार्थव्याख्यानरूपं निरुक्तं च कृत्वा बलाकादिभ्यश्चतुर्थ्यो ददौ ॥ ५८ ॥ बाष्कलिः पूर्वोक्तस्य बाष्कलस्य पुत्रः । प्रतिशाखाभ्य उक्तसर्वशाखाभ्यः । बालायन्यादयस्तामादधुरधीतवन्तः ॥ ५९ ॥ ऋक्षाखोपसंहारपूर्वकं तन्ब्रूवणफलमाह—बहूचा इति । एतच्छन्दसामेतेषां छन्दसाम् ॥ ६० ॥ यजुर्वेदे तैत्तिरीयशाखोत्पत्तिप्रस्तावमाह—वैशंपायनशिष्या इत्यादिना । चरकनामनिरुक्तिमाह—यच्चरुरिति । यद्यस्या-
ब्रह्महत्यारूपमहः क्षपयतीति तथा तत्स्वगुरोरनुष्ठेयं व्रतं तच्चरणाचरका इत्यर्थः ॥ ६१ ॥ तच्छिष्यो वैशंपायनशिष्यः । अल्पसाराणामेतेषां चरितेन कियत्, सुदु-
श्चरमहं चरिष्यामीति ॥ ६२ ॥ विप्राणामवमन्त्राऽवज्ञाकर्त्रा । मत्तोऽधीतमाशु त्यजेति ॥ ६३ ॥ देवरातसुतो याज्ञवल्क्यः ॥ ६४ ॥ ऊर्द्वितस्यादानं विप्ररूपेणा-

जातूकर्ण्यश्च तच्छिष्यः सनिरुक्तां स्वसंहिताम् ॥ बलाकपैजवैतालविरजेभ्यो ददौ मुनिः ॥ ५८ ॥ बाष्कलिः प्रतिशाखाभ्यो वालखिल्याख्यसंहिताम् ॥ चक्रे बालायनिर्भज्यः कासारश्चैव तां दधुः ॥ ५९ ॥ बहूचाः संहिता ह्येता एभिर्ब्रह्मर्षिभिर्धृताः ॥ श्रुत्वैतच्छन्दसां व्यासं सर्वपापैः प्रमुच्यते ॥ ६० ॥ वैशंपायनशिष्या वै चरकाध्वर्यवोऽभवन् ॥ यच्चरुर्ब्रह्महत्याहः क्ष-
पणं स्वगुरोर्व्रतम् ॥ ६१ ॥ याज्ञवल्क्यश्च तच्छिष्य आहाहो भगवन्कियत् ॥ चरितेनाल्पसाराणां चरिष्येऽहं सुदुश्चरम् ॥ ६२ ॥ इत्युक्तो गुरुरप्याह कुपितो याज्ञलं त्वया ॥ विप्रावमन्त्रा शिष्येण मदधीतं त्यजाश्चिति ॥ ६३ ॥ देवरातसुतः सोऽपि
च्छर्दित्वा यजुषां गणम् ॥ ततो गतोऽथ मुनयो ददृशुस्तान्यजुर्गणान् ॥ ६४ ॥ यजुंषि तित्तिरा भूत्वा तल्लोलपतयाऽऽददुः ॥ तैत्तिरीया इति यजुःशाखा आसन्सुपेशलाः ॥ ६५ ॥ याज्ञवल्क्यस्ततो ब्रह्मंश्छन्दांस्यधिगवेषयन् ॥ गुरोरविद्यमानानि
सूपतस्थेऽर्कमीश्वरम् ॥ ६६ ॥ ॥ याज्ञवल्क्य उवाच ॥ ॐ नमो भगवते आदित्यायाखिलजगतामात्मस्वरूपेण कालस्वरू-
पेण चतुर्विधभूतनिकायानां ब्रह्मादिस्तम्भपर्यन्तानामन्तर्हृदयेषु बहिरपि चाकाश इवोपाधिनाऽव्यवधीयमानो भवा-
नेक एव क्षणलवनिमेषावयवोपचितसंवत्सरगणेनापामादानविसर्गाभ्यामिमां लोकयात्रामनुवहति ॥ ६७ ॥ ॥

नुचितमिति तित्तिराः पश्चिमिषेया भूत्वा आददुः । ततश्च तैत्तिरीया इति प्रसिद्धाः । सुपेशला अतिरम्याः । बहुवचनमवान्तरभेदविचक्षया ॥ ६५ ॥ काण्वमाध्यन्दि-
नादिशाखाप्रसङ्गमाह—याज्ञवल्क्य इत्यादिना । गुरोर्वैशंपायनस्य व्यासेन विभज्यानुक्तवादविद्यमानान्यधिकानि गवेषयन्मृगयन्सूपतस्थे सम्यक् गुह्याव । ईश्वर-
मृगादिवेदानाम् । तथा च श्रुतिः—‘ऋग्भिः पूर्वोक्ते दिवि देव ईयते । यजुर्वेदे तिष्ठति मध्ये अरुः ॥ सामवेदेनास्तमये महीयते । वेदैश्चान्यस्त्रिभिरेति सूर्यः’ इति
॥ ६६ ॥ नमो भगवते तुभ्यमादित्याय । यो भवानेक एवेमां लोकयात्रामनुवहतीत्यन्वयः । तदेव दर्शयति—अखिलजगतामात्मस्वरूपेणान्तर्हृदयेषु काल-

१ अत्र ‘भन्त्यः’ इति ‘गान्धः’ इति ‘भाग्यः’ इति कासार इत्यत्र काश्वर इति साकार इति च नानाविधाः पाठा दृश्यन्ते । तत्र सद्धिचिह्नः सुधीभिः कर्तव्यः । २ ब्रह्महत्याहेतुको
विष्णुपुराणे—‘ऋषियोऽथ महामेरो समाजेनागमिष्यति ॥ तस्य वै सप्तयत्रास्तु ब्रह्महत्या भविष्यति ॥ पूर्वमेवं मुनिगणैः सम्योऽभूच्छ्रुतौ द्विज ॥ वैशंपायन एकस्तु तं व्यतिक्रान्तवांस्तदा ॥
स्वकीयं बालकं सोऽथ पदा स्पृष्टमघातयत् ॥ शिष्यानाह च ओः शिष्या ब्रह्महत्यापहं व्रतम् ॥ चरष्वं मल्लते सर्वेन विचार्यमिदं तथा ॥’ इति ।

स्वरूपेण च बहिरपि वर्तमान इति । अखिलजगतामित्यस्य प्रपञ्चः—चतुर्विधेति । इदयान्तर्वर्तित्वेऽपि जीववत्तेनोपाधिनाऽव्यवधीयमानोऽनाच्छाद्यमानः ।
कालस्वरूपेण चेत्यस्य प्रपञ्चः—क्षणेति । क्षणलवादयो येऽवयववास्तैरुपचिताः संवत्सरास्तेषां गणेन प्रत्यक्षमपामादानं शोषणं विसर्गो वृष्टिस्ताभ्याम् । अनेन
गायत्रीप्रथमपादोक्तवरेण्यतानुवर्णिता ॥ ६७ ॥ द्वितीयपादार्थानुवर्णेनेन सौति—यदु हेति । हे विबुधर्षभ हे सवितः, यदप्यदो भगवत्सत्त्व मण्डलं तपति
तत्समभिधीमहीति सम्यगाभिमुख्येन ध्यायेम । पुनस्तस्यैव संबोधनम् । प्रत्यहं त्रिवर्षणं वैदिककर्ममार्गेण स्तुवतां भक्तानां यान्यखिलानि दुरितानि तत्फ-
लानि च वृत्तिनानि दुःखानि तेषां वीजमज्ञानं च तेषामवभर्जनं विनाशक हे तपनेति ॥ ६८ ॥ तृतीयपादेन सौति—य इहेति । भवान् स्थावरजङ्गम-
समूहानां स्वाश्रयाणां जीवानां मनइन्द्रियप्राणगणानात्मनो जडान्स्वयमात्मेवान्तर्यामी सन्प्रचोदयति प्रवर्तयति ॥ ६९ ॥ तृतीयपादमेव मण्डलस्थपरतया

यदु ह वाव विबुधर्षभ सवितरदस्तपत्यनुसवनमहरहराम्नायविधिनोपतिष्ठमानानामखिलदुरितवृत्तिनवीजा-
वभर्जनं भगवतः समभिधीमहि तपनमण्डलम् ॥ ६८ ॥ य इह वाव स्थिरचरनिकराणां निजनिकेतनानां मन-
इन्द्रियासुगणाननात्मनः स्वयमात्मान्तर्यामी प्रचोदयति ॥ ६९ ॥ य एवेमं लोकमतिकरालवदनान्धकारसंज्ञाजगर-
ग्रहगिलितं मृतकमिव विचेतनमवलोक्यानुकम्पया परमकारुणिक ईक्ष्यैवोत्थाप्याहरहरनुसवनं श्रेयसि स्वध-
र्माख्यात्मावस्थाने प्रवर्तयत्यवनिपतिरिवासाधूनां भयमुदीरयन्नटति ॥ ७० ॥ परित आशापालैस्तत्र तत्र कमलको-
शाञ्जलिभिरुपहृतार्हणः ॥ ७१ ॥ अथ ह भगवंस्तव चरणनलिनयुगलं त्रिभुवनगुरुभिर्वन्दितमहमयातयामयजुःकाम
उपसरामीति ॥ ७२ ॥ ॥ सूत उवाच ॥ एवं स्तुतः स भगवान्वाजिरूपधरो हरिः ॥ यजुंष्ययातयामानि मुनयेऽदात्प्र-
सादितः ॥ ७३ ॥ यजुर्भिरकरोच्छाखा दश पञ्चशतैर्विभुः ॥ जगृहुर्वाजसंन्यस्ताः काण्वमाध्यन्दिनादयः ॥ ७४ ॥
जैमिनेः सामगस्यासीत्सुमन्तुस्तनयो मुनिः ॥ सुन्वांस्तु तत्सुतस्ताभ्यामेकैकां प्राह संहिताम् ॥ ७५ ॥ ॥

व्याचक्षाणः सौति—य एवेति । य एक एव भगवानतिकरालवदनो योऽन्धकारसंज्ञोऽजगरग्रहसेन गिलितमत एव मृतकमिव विचेतनं स्वधर्माख्यं यदा-
त्मावस्थानं प्रत्यक्प्रवणत्वं तदेव श्रेयस्तस्मिन्प्रवर्तयति । किंच, यो भवानवनिपतिरिवाटति गच्छति ॥ ७० ॥ आशापालैर्निन्द्रादिभिः । कमलकोशयुक्तै-
स्तुल्यैर्वाऽञ्जलिभिरुपहृतार्हणो दत्तार्थः ॥ ७१ ॥ यत एवंभूतस्त्वमथातः ह स्फुटमयातयामान्यन्यैर्यथावद्विज्ञातानि यजुंषि तत्कामोऽहमुपसरामि भजामि
॥ ७२ ॥ एवं स्तुतः प्रसादितश्च ॥ ७३ ॥ पञ्चदश शाखाः याः शतैरपरिमितैर्यजुर्भिरकरोत् । स तैरिति पाठे स एष याज्ञवल्क्यस्तैर्यजुर्भिरकरोदिति ।
जगृहुर्धीतवन्तः । रविणाश्चरूपेण वाजेभ्यः केसरेभ्यो वाजेन वेगेन वा संन्यस्तास्त्यक्ताः शाखा वाजसनीसंज्ञास्ताः शाखा इति वा ॥ ७४ ॥ सामशाखा-
विभागमाह—जैमिनेरिति । तत्सुतः सुमन्तुस्तुतः । ताभ्यां पुत्रपौत्राभ्यां क्रमेणैकैकां प्राह ॥ ७५ ॥

१ ‘वाजिसन्यः’ इति पाठः । २ ‘सुतन्वांस्तत्सुतः’ इति वीर० संमतः पाठः । ३ ‘सुमन्वान्’ इति च पाठः ।

तच्छिष्यो जैमिनेः शिष्यः । महानतिमेधावी । सहस्रसंहितारूपं भेदं चक्रे । साम्नां तं संहिताभेदम् । ततस्तदनन्तरम् । सुकर्मणः शिष्य एकः कौशल्यो हिरण्यनाभः पौष्यञ्जिर्नामैकस्तौ जगृहतुः । आवन्त्यश्चान्यस्तस्यैव शिष्यः सोऽपि जग्राह ॥ ७६ ॥ ७७ ॥ पौष्यञ्ज्यावन्त्ययोरपि चकाराद्विरण्यनाभस्यापि पञ्चशतानि शिष्या आसन् । ते तावतीः शाखा यथायथं जगृहुः । तानुदीच्यान्सतः कालतः कांक्षित्वाच्यांश्च प्रचक्षत इत्यर्थः । यथैवोक्तं वैष्णवे—‘उदीच्या-सामगाः शिष्यास्तस्य पञ्चशतं स्मृताः ॥ हिरण्यनाभाच्चावत्यः संहिता येद्विजोत्तमैः ॥ गृहीतास्तेऽपि चोच्यन्ते पण्डितैः प्राच्यसामगाः ॥’ इति ॥ ७८ ॥ पुनरप्येतेषां त्रयाणां सुकर्मणः शिष्याणां शिष्यान्तरैः शाखाबाहुल्यं दर्शयति—लौगाक्षिरिति द्वाभ्याम् ॥ ७९ ॥ कृतो नाम हिरण्यनाभस्य शिष्यः स्वशिष्येभ्य ऊचे । शेषा अन्या अपि याः प्रसिद्धाः शाखास्ता आवन्त्यः स्वशिष्येभ्य ऊच इति ॥ ८० ॥ ॥ इति श्रीमद्भागवते महापुराणे द्वादशस्कन्धे भावार्थदीपिकायां

सुकर्मा चापि तच्छिष्यः सामवेदतरोर्महान् ॥ सहस्रसंहिताभेदं चक्रे साम्नां ततो द्विजः ॥ ७६ ॥ हिरण्यनाभः कौशल्यः पौष्यञ्जिश्च सुकर्मणः ॥ शिष्यो जगृहतुश्चान्य आवन्त्यो ब्रह्मवित्तमः ॥ ७७ ॥ उदीच्याः सामगाः शिष्या आसन्पञ्चशतानि वै ॥ पौष्यञ्ज्यावन्त्ययोश्चापि तांश्च प्राच्यान्प्रचक्षते ॥ ७८ ॥ लौगाक्षिर्माङ्गलिः कुल्यः कुंशीदः कुक्षिरेव च ॥ पौष्यञ्जिशिष्या जगृहुः संहितास्ते शतं शतम् ॥ ७९ ॥ कृतो हिरण्यनाभस्य चतुर्विंशतिसंहिताः ॥ शिष्य ऊचे स्वशिष्येभ्यः शेषा आवन्त्य आत्मवान् ॥ ८० ॥ ॥ इति श्रीमद्भागवते महापुराणे द्वादशस्कन्धे वेदशाखाप्रणयनं नाम षष्ठोऽध्यायः ॥ ६ ॥ ॥ ६४ ॥ ॥ सूत उवाच ॥ अथर्ववित्सुमन्तुश्च शिष्यमध्यापयत्स्वैकाम् ॥ संहितां सोऽपि पथ्याय वेददर्शाय चोक्तवान् ॥ १ ॥ शौक्लायनिर्ब्रह्मबलिर्मोदोषः पिप्पलायनिः ॥ वेददर्शस्य शिष्यास्ते पथ्यशिष्यानथो शृणु ॥ कुमुदः शुनको ब्रह्मज्ञाजलिश्चाप्यथर्ववित् ॥ २ ॥ बभ्रुः शिष्योऽथाङ्गिरसः सैन्धवायन एव च ॥ अधीयेतां संहिते द्वे सावर्ण्याद्यास्तथापरे ॥ ३ ॥ ॥

टीकायां षष्ठोऽध्यायः ॥ ६ ॥ ॥ ६४ ॥ ॥ सप्तमेऽथर्वविस्तारः पुराणव्यसनं ततः ॥ पुराणलक्षणादीनि फलं भागवतश्रुतेः ॥ १ ॥ क्रमप्राप्तमथर्ववेदविभाग-माह—अथर्वविदिति । शिष्यं कवन्धनामानम् । स्वकां स्वकीयां संहिताम् । सोऽपि शिष्योऽपि तां द्विधा विभज्य । तदुक्तं वैष्णवे—‘अथर्ववेदं स मुनिः सुमन्तुरमित्युतिः ॥ शिष्यमध्यापयामास कवन्धं सोऽपि च द्विधा । कृत्वा तु वेददर्शाय तथा पथ्याय दत्तवान् ॥’ इति ॥ १ ॥ तत्र वेददर्शः स्वसंहितां चतुर्धा विभज्य चतुरः शिष्यान्ध्यापयामास । पथ्यश्च त्रिधा विभज्य त्रीनित्याह सार्धेन—शौक्लायनिरिति ॥ २ ॥ अङ्गिरसः शुनकस्य शिष्यो बभ्रुः सैन्धवायनश्च । तदुक्तम्—‘शुनकस्तु द्विधा कृत्वा ददावेकां तु बभ्रवे ॥ द्वितीयां संहितां प्रादात्सैन्धवायनसंज्ञिने ॥’ इति । सावर्ण्याद्याः सैन्धवायनादीनां शिष्याः ॥ ३ ॥

१ ‘द्विजाः’ इति पाठः । २ ‘तांश्चोदीच्यान्’ इति पाठः । ३ ‘लौगाक्षिर्माङ्गलिः कुल्यः’ इति पाठः । ४ ‘कुंशीदः’ इति पाठः । ५ ‘स्विकाम्’ इति पाठः ।

नक्षत्रकल्पः शान्तिकल्पश्चेति द्वौ । तदुक्तम्—‘नक्षत्रकल्पो वेदानां संहितानां तथैव च ॥ चतुर्थः स्यादाङ्गिरसः शान्तिकल्पश्च पञ्चमः ॥’ इति । नक्षत्रकल्पादीनां कर्तारस्तच्चानामिहच्यन्ते ॥ ४ ॥ ५ ॥ मत्पितुर्मुखादिति । प्रथमं व्यासः षट्संहिताः कृत्वा मत्पित्रे रोमहर्षणाय प्रादात् । तस्य च मुखादेते त्रय्यारुणयादय एकेकां संहितामधीयन्त । एतेषां षण्णां शिष्योऽहं ताः सर्वाः समधीतवान् ॥ ६ ॥ रामशिष्योऽकृतव्रणः । एवं चत्वारो वयम् । मूलसंहिता इत्यनेन ततः संहिताबाहुल्यं सूचितम् ॥ ७ ॥ शुक्रपरीक्षित्संवादे निरूपितमपि पुराणलक्षणं तद्वेदकथनाय दर्शयति—पुराणेति ॥ ८ ॥ अस्य विश्वस्य ‘अत्र सर्गो विसर्गश्च स्थानं पोषणमृतयः ॥ मन्वन्तरेऽनुकथा निरोधो मुक्तिराश्रयः ॥’ इत्यत्रोक्ते स्थानपोषणे वृत्तिरक्षाशब्दाभ्यामुच्येते । अन्तराणि मन्वन्तराणि वंशो वंशानुचरितमितीशानुकथाः । संस्था निरोधः । अनेनैवात्यन्तिकलयरूपा मुक्तिरप्युक्ता । हेतुशब्देन जीवाश्रयवासनाशब्दवाच्या उतयो गृहीताः ॥ ९ ॥ दशभिर्लक्षणैर्युक्तं महापुराणं विदुः ।

नक्षत्रकल्पः शान्तिश्च कश्यपाङ्गिरसादयः ॥ एते आथर्वणाचार्याः शृणु पौराणिकान्मुने ॥ ४ ॥ त्रय्यारुणिः कश्यपश्च सावर्णिकृतव्रणः ॥ वैशंपायनहारीतौ षड्वै पौराणिका इमे ॥ ५ ॥ अधीयन्त व्यासशिष्यात्संहितां मत्पितुर्मुखात् ॥ एकैकामहमेतेषां शिष्यः सर्वाः समध्यगाम् ॥ ६ ॥ कश्यपोऽहं च सावर्णी रामशिष्योऽकृतव्रणः ॥ अधीमहि व्यासशिष्याच्चतस्रो मूलसंहिताः ॥ ७ ॥ पुराणलक्षणं ब्रह्मन्ब्रह्मर्षिभिर्निरूपितम् ॥ शृणुष्व बुद्धिमाश्रित्य वेदशास्त्रानुसारतः ॥ ८ ॥ सर्गोऽस्याथ विसर्गश्च वृत्तिरक्षान्तराणि च ॥ वंशो वंशानुचरितं संस्था हेतुरपाश्रयः ॥ ९ ॥ दशभिर्लक्षणैर्युक्तं पुराणं तद्विदो विदुः ॥ केचित्पञ्चविधं ब्रह्मन्महदल्पव्यवस्थया ॥ १० ॥

अव्याकृतगुणक्षोभान्महतस्त्रिवृतोऽहमः ॥ भूतमात्रेन्द्रियार्थानां संभवः सर्ग उच्यते ॥ ११ ॥ पुरुषानुगृहीतानामेतेषां वासनामयः ॥ विसर्गोऽयं समाहारो बीजाद्वीजं चराचरम् ॥ १२ ॥ ॥ ॥

केचित्पञ्चविधम्—‘सर्गश्च प्रतिसर्गश्च वंशो मन्वन्तराणि च ॥ वंशानुचरितं चेति पुराणं पञ्चलक्षणम् ॥’ इति । महत्पुराणमल्पं चेति व्यवस्थया यत्र दशापि लक्षणानि पृथक् पृथङ्ङिरूप्यन्ते तन्महापुराणम् । यत्र त्वन्येषां पञ्चस्वेवान्तर्भावस्य विवक्षा तदल्पमिति व्यवस्थयेत्यर्थः ॥ १० ॥ सर्गादिलक्षणानि व्याचष्टे—अव्याकृतेत्यादिना । अव्याकृतस्य प्रधानस्य गुणानां क्षोभाद्यो महासंस्थाद्यस्त्रिवृदहंकारस्तस्माद्भूतमात्राणां सूक्ष्माणामिन्द्रियाणां च तदर्थानां च स्थूलानां देवतानां च संभवः सर्गः कारणसृष्टिसर्ग इत्यर्थः । उच्यत इति यथाऽपेक्षमुच्यते तत्राप्यनुब्रूयः ॥ ११ ॥ विसर्गं व्याचष्टे—पुरुषेणेश्वरेणानुगृहीतानामेतेषां महादीनाम् । पूर्वकर्मवासनाप्रधानोऽयं समाहारः कार्यभूतश्चराचरप्राणिरूपो बीजाद्वीजमिव प्रवाहापन्नो विसर्ग उच्यत इत्यर्थः ॥ १२ ॥ ॥

१ विष्णुपुराणवाक्यमिदम् । तज्याकथा चेत्थम्—कल्पशब्दस्य प्रत्येकं संबन्धः । वेदकल्पः संहिताकल्प आङ्गिरसकल्प इति । नक्षत्रकल्पो नक्षत्रादिपूजाविधिः । वेदकल्पो वेदानिक-ब्रह्मत्वादिविधिः । संहिताकल्पः संहिताविधिः । अङ्गिरसकल्पोऽभिचारदिविधिः । शान्तिकल्पोऽय्यगजायष्टादशमहाशान्त्यादिविधिरिति । २ अथर्ववेदशाखाविभाजनेन तत्त्ववर्तका इत्यर्थः । ३ ‘शांसायन’, ‘क्षिप्पायन’ इति पाठौ । ४ ब्रह्मर्षिभिः शुक्रचरणैरुपक्रमे यदुक्तं प्रायेण तदेवोपसंहारेऽप्युच्यते । ५ ‘सर्गश्चैव विसर्गश्च’ इति विज्ञं संमतः पाठः । ६ ‘भूतसूक्ष्मेन्द्रिय’ इति वीर० संमतः पाठः । ७ ‘यः समाहारः’ इति पाठः । ८ ‘जीवो जीवश्चराचरः’ इति विज्ञं संमतः पाठः ।

चराणां भूतानां सामान्यतोऽचराणि चकाराचराणि च वृत्तिः । तत्र नृणां स्वेन स्वभावेन कामाच्चोदनयापि वा या नियता वृत्तिर्जीविका कृता सा वृत्ति-
रुच्यत इत्यर्थः ॥ १३ ॥ तिर्यङ्मूर्त्यर्षिदेवेषु येऽच्युतावतारास्तेषामीहा लीला सा विश्वस्य रक्षोच्यत इत्यर्थः । यैरवतारैरिति समासान्निष्कृत्य कथंचित्सं-
बन्धः । त्रयीद्विषो दैत्याः ॥ १४ ॥ षड्विधं मन्वन्तरमुच्यते । षड्विधत्वमेवाह—मनुरिति । मन्वादयः षडेते वर्गाः स्वस्वाधिकारेण यदा प्रवर्तन्ते तन्मन्व-
न्तरमित्यर्थः ॥ १५ ॥ वंशमाह—राज्ञामिति । ब्रह्मणः सकाशात्प्रसूतियेषां शुद्धानामित्यर्थः । तेषामन्वयो वंशः । तेषां वृत्तम् । ये च तद्वंशधरास्तेषां च वृत्तं
वंशानुचरितमुच्यते ॥ १६ ॥ अस्य विश्वस्य । स्वभावतो मायातो निष्पन्नस्य । यद्वा, मायातो यश्चतुर्विधो लय इति ॥ १७ ॥ अस्य जगतः सर्गादेर्हेतुर्नि-
मित्तं जीवः सोऽत्र हेतुरुच्यत इत्यर्थः । तस्य निमित्ततामाह—अविद्यया कर्मकारकः कर्मकर्ता । जीवाद्यष्टप्रयुक्तत्वाद्विश्वसर्गादेः स तु तत्र हेतुरित्यर्थः ।
नन्वनुशयी निमित्तमिति केचित्, अव्याकृतमित्यपरे, तत्राह—यमिति । चैतन्यप्राधान्येनानुशयिनमुपाधिप्राधान्यविवक्षयाऽव्याकृतम् ॥ १८ ॥ अपाश्रय-

वृत्तिर्भूतानि भूतानां चराणामचराणि च ॥ कृतां स्वेन नृणां तत्र कामाच्चोदनयापि वा ॥ १३ ॥ रक्षाच्युतावतारेहा विश्व-
स्यानुयुगे युगे ॥ तिर्यङ्मूर्त्यर्षिदेवेषु हन्यन्ते यैस्त्रयीद्विषः ॥ १४ ॥ मन्वन्तरं मनुर्देवा मनुपुत्राः सुरेश्वराः ॥ ऋषयोऽशा-
वतारश्च हरेः षड्विधमुच्यते ॥ १५ ॥ राज्ञां ब्रह्मप्रसूतानां वंशस्त्रैकालिकोऽन्वयः ॥ वंशानुचरितं तेषां वृत्तं वंशधराश्च ये
॥ १६ ॥ नैमित्तिकः प्राकृतिको नित्य आत्यन्तिको लयः ॥ संस्थेति कविभिः प्रोक्ता चतुर्धास्य स्वभावतः ॥ १७ ॥ हेतु-
र्जीवोऽस्य सर्गादेरविद्याकर्मकारकः ॥ यं चानुशयिनं प्राहुरव्याकृतमुतापरे ॥ १८ ॥ व्यतिरेकान्वयो यस्य जाग्रत्स्वप्नसुषु-
प्तिषु ॥ मार्यामयेषु तद्ब्रह्म जीववृत्तिष्वपाश्रयः ॥ १९ ॥ पदार्थेषु यथा द्रव्यं सन्मात्रं रूपनामसु ॥ बीजादिपञ्चतान्तासु
ह्यवस्थासु युतायुतम् ॥ २० ॥ विरमेत यदा चित्तं हित्वा वृत्तित्रयं स्वयम् ॥ योगेन वा तदात्मानं वेदेर्हया निवर्तते ॥ २१ ॥

माह—व्यतिरेकेति । जाग्रदादिष्ववस्थासु जीवतया वर्तन्त इति जीववृत्तयो विश्वनैजस-प्राज्ञास्तेषु मायामयेषु साक्षितयान्वयः समाध्यादौ च व्यतिरेको
यस्य तद्ब्रह्म संसारप्रतीतिबाधयोरधिष्ठानावधिभूतमपाश्रय उच्यत इत्यर्थः ॥ १९ ॥ एतदेव सदृष्टान्तं प्रपञ्चयति—पदार्थेषु घटादिषु द्रव्यं मृदादि यथा
युतमन्वितमयुतं च बहिरप्यवस्थानात् । रूपनामसु च सन्मात्रं सत्तामात्रं यथा । एवं बीजं गर्भोधानमादिर्यासां पञ्चताऽन्तो यासां तासु देहावस्थासु नव-
स्वप्यधिष्ठानत्वेन साक्षित्वेन च युतमयुतं च यत्तदपाश्रय इति ॥ २० ॥ एवं दशापि लक्षणानि व्याख्याय 'दशमस्य विशुद्ध्यर्थं नवानामिह लक्षणम् ॥
वर्णयन्ति महात्मानः' इति यदुक्तं तदाह—विरमेतेति । यदा सर्गादीनां मायामयत्वानुसंधानेन वामदेवादेरिव स्वयमेव चित्तं विरमेत । इहैवानुष्ठितेन योगेन
वा देवहृत्यादिवत् । तदा विक्षेपाभावादात्मानं वेद । तदा चाविद्यानिवृत्तेरीहायाः संसाररूपाया निवर्तते इत्यर्थः ॥ २१ ॥

१ तेषां शुद्धानां राज्ञाम् । इदं च चकारेण लभ्यम् । २ त्रियव्रतशुच्युद्वाद्यः । ३ 'कृतेसेन' इति पाठः । ४ 'मनुप्रसूतानां' इति पाठः । ५ 'वंशयानुचरितं' इति पाठः । ६ 'यं वानु-
शयिनं' इति पाठः । ७ 'व्यतिरेकान्वयौ' इति पाठः । ८ 'मायामयासु' इति पाठः । ९ 'तन्मात्रं' इति पाठः । १० 'वृत्तित्रयाश्रयम्' इति पाठः । ११ 'वेदात्मा तन्निवर्तते', 'वेदेहाय
निवर्तते', 'वेदनात्मा निवर्तते' इति पाठाः ।

पुराणविभागप्रस्तावेन तल्लक्षणादिप्रासङ्गिकमुक्त्वा प्रस्तुतमाह—एवंविधैर्लक्षणैर्लक्ष्याणि ॥ २२ ॥ २३ ॥ त्रिषडष्टादश ॥ २४ ॥ उपसंहरति—ब्रह्मन्निति ।
मुनेर्व्यासस्य शिष्यादीनां च । ब्रह्मतेजो ब्रह्मवर्चसं तद्विवर्धनम् । श्रोतृणामिति शेषः ॥ २५ ॥ ॥ इति श्रीमद्भागवते महापुराणे द्वादशस्कन्धे भावार्थ-
दीपिकायां टीकायां सप्तमोऽध्यायः ॥ ७ ॥ ॥ ७ ॥ ॥ अष्टमे तु तपश्चर्या मार्कण्डेयस्य मोहकैः ॥ कामादिभिरसंमोहो नरनारायणस्तुतिः ॥ १ ॥
पुराणविभागप्रसङ्गेन पुराणकर्तुर्मार्कण्डेयस्य चरितप्रश्नमाह—सूतेति । त्वमेव वक्तुं योग्य इत्याह—तमसि संसारे भ्रमतां पारदर्शनस्तन्निवर्तकः ॥ १ ॥
वक्तव्यमाह—आहुरिति । उर्वरितोऽवशिष्टः । येन कल्पान्तेन । एतत्कथं घटत इत्येकः प्रश्नः ॥ २ ॥ प्रलयाभावादप्येतन्न घटत इत्याह—स वा इति ।

एवंलक्षणलक्ष्याणि पुराणानि पुराविदः ॥ मुनयोऽष्टादश प्राहुः क्षुल्लुकानि महान्ति च ॥ २२ ॥ ब्राह्मं पाद्मं वैष्णवं
च शैवं लैङ्गं सगारुडम् ॥ नारदीयं भागवतमाग्नेयं स्कान्दसंज्ञितम् ॥ २३ ॥ भविष्यं ब्रह्मवैवर्तं मार्कण्डेयं सवामनम् ॥
वाराहं मात्स्यं कौर्मं च ब्रह्माण्डाख्यमिति त्रिषट् ॥ २४ ॥ ब्रह्मन्निदं समाख्यातं शाखाप्रणयनं मुनेः ॥ शिष्यशिष्य-
प्रशिष्याणां ब्रह्मतेजोविवर्धनम् ॥ २५ ॥ इति श्रीमद्भागवते महापुराणे द्वादशस्कन्धे सप्तमोऽध्यायः ॥ ७ ॥ ॥ ७ ॥
॥ शौनक उवाच ॥ सूत जीव चिरं साधो वद नो वदतां वर ॥ तमस्यपारे भ्रमतां नृणां त्वं पारदर्शनः ॥ १ ॥ आहुश्चि-
रायुषमृषिं मृकण्डतनयं जनाः ॥ यः कल्पान्ते उर्वरितो येन प्रस्तमिदं जगत् ॥ २ ॥ स वा अस्मत्कुलोत्पन्नः कल्पेऽ-
स्मिन्मार्गवर्षभः ॥ नैवाधुनापि भूतानां संप्लवः कोऽपि जायते ॥ ३ ॥ एक एवार्णवे भ्राम्यन्ददर्शं पुरुषं किल ॥
वटपत्रपुटे तोकं शयानं त्वेकमद्भुतम् ॥ ४ ॥ एष नः संशयो भूयान्सूत कौतूहलं यतः ॥ तं नश्छिन्धि महायोगि-
न्पुराणेष्वपि संमतः ॥ ५ ॥ ॥ सूत उवाच ॥ प्रश्नस्त्वया महर्षेऽयं कृतो लोकभ्रमापहः ॥ नारायणकथा यत्र गीता कलि-
मलापहा ॥ ६ ॥ प्राप्तद्विजातिसंस्कारो मार्कण्डेयः पितुः क्रमात् ॥ छन्दांस्यधीत्य धर्मेण तपःस्वाध्यायसंयुतः ॥ ७ ॥

यतो मार्गवर्षभः । कोऽपि प्राकृतिको नैमित्तिको वा ॥ ३ ॥ अन्यदप्यघटितमेवेत्याह—एक एवेति । तोकं बालकम् ॥ ४ ॥ कौतूहलमौत्सुक्यम् ।
तं संशयम् । न केवलं त्वं महायोगी किंतु पुराणेष्वपि ज्ञातृत्वेन संमतः ॥ ५ ॥ प्रश्नमभिनन्दति—हे महर्षे । अयं प्रश्नः । तत्र हेतुः—नारायणेति ।
यत्र प्रश्नविषये ॥ ६ ॥ तत्र मार्कण्डेयस्तपसा भगवन्तमाराध्य मायाप्रदर्शनं वव्रे । ततश्च तेनैव भगवन्मायया सप्तकल्पा दृष्टा नान्यैरित्युक्तं वक्तुमादित
आरभ्य तस्य चरितमाह—प्राप्त इत्यादिना । मार्कण्डेयो मृत्युं जिग्ये इति पञ्चमश्लोकेनान्वयः । मध्यमग्रन्थेन तस्य धर्मः कथ्यते । प्राप्तो द्विजातिसंस्कार
उपनयनाख्यो येन सः । पितुः सकाशाद्गर्भोधानादिक्रमात् । छन्दांसि वेदान् ॥ ७ ॥

१ 'तपसि संशये' इति पाठः । २ 'ब्रह्मणैतत्' इति पाठः । ३ 'विदीपनम्' इति पाठः । ४ पुरुषं पुरुषाकारम् । ५ 'अर्भकम्' इति पाठः । ६ 'महत्कौतूहलं यतः', 'जातं कौतूहलं'
इति पाठो । ७ 'लोकमलापहः' इति पाठः ।

बृहद्रतधरो नैष्ठिको ब्रह्मचारी सन् ॥ ८ ॥ नियमर्द्धये धर्मवृद्धये अद्यादिपु पञ्चसु हरिमर्चयन् ॥ ९ ॥ भैक्ष्यं गुर्वर्थमाहृत्य तेनानुज्ञातश्चेत्तर्हि बुभुजे नो चेत्सकृ-
त्कदाचिदुपोषितो भवति ॥ १० ॥ ११ ॥ तेन मृत्युजयेन ॥ १२ ॥ ध्वस्ताः क्लेशा रागादयो यस्य तेनान्तरात्मना प्रत्याहृतमनसा ॥ १३ ॥ १४ ॥ तस्य तपोनिष्ठाभि-
तिहासेन वर्णयति—एतदित्यादिना । अस्मिन्सप्तमे मन्वन्तरे । तपसा मत्पदं ग्रहीष्यतीति विशङ्कितः ॥ १५ ॥ मुनये मुनिं श्रंशयितुम् । रजस्तोकमतिप्रिय-
मपलं लोभो मदश्च तौ ॥ १६ ॥ १७ ॥ तदाश्रमपदं प्रविष्टो वायुर्ववाविति तृतीयेनान्वयः । पुण्यैर्द्रुमैर्लताभिश्चाश्रितं पूजितम् । पुण्यद्विजानामृषीणां कुलैराकीर्णम् ।

बृहद्रतधरः शान्तो जटिलो बल्कलाम्बरः ॥ बिभ्रत्कमण्डलुं दण्डमुपवीतं समेखलम् ॥ ८ ॥ कृष्णाजिनं साक्षसूत्रं
कुशांश्च नियमर्द्धये ॥ अश्वकं गुरुविप्रात्मस्वर्चयन्संध्योर्हरिम् ॥ ९ ॥ सायं प्रातः स गुरवे भैक्ष्यमाहृत्य वाग्यतः ॥
बुभुजे गुर्वनुज्ञातः सकृन्नो चेदुपोषितः ॥ १० ॥ एवं तपःस्वाध्यायपरो वर्षाणामयुतायुतम् ॥ आराधयन्हृषीकेशं
जिग्ये मृत्युं सुदुर्जयम् ॥ ११ ॥ ब्रह्मा भृगुर्भवो दक्षो ब्रह्मपुत्राश्च येऽपरे ॥ नृदेवपितृभूतानि तेनासन्नतिविस्मिताः
॥ १२ ॥ इत्थं बृहद्रतधरस्तपःस्वाध्यायसंयमैः ॥ दध्यावधोक्षजं योगी ध्वस्तक्लेशान्तरात्मना ॥ १३ ॥ तस्यैवं युञ्ज-
तश्चित्तं महायोगेन योगिनः ॥ व्यतीयाय महान्कालो मन्वन्तरषडात्मकः ॥ १४ ॥ एतत्पुरन्दरो ज्ञात्वा सप्तमेऽस्मि-
न्किलान्तरे ॥ तपोविशङ्कितो ब्रह्मन्नारेभे तद्विघातनम् ॥ १५ ॥ गन्धर्वाप्सरसः कामं वसन्तमलयानिलौ ॥ मुनये
प्रेषयामास रजस्तोकमदौ तथा ॥ १६ ॥ ते वै तदाश्रमं जग्मुर्हिमाद्रेः पार्श्व उत्तरे ॥ पुष्पभद्रा नदी यत्र चित्राख्या
च शिला विभो ॥ १७ ॥ तदाश्रमपदं पुण्यं पुण्यद्रुमलताश्रितम् ॥ पुण्यद्विजकुलाकीर्णं पुण्यामलजलाशयम् ॥ १८ ॥
मत्तभ्रमरसंगीतं मत्तकोकिलकूजितम् ॥ मत्तवर्हिण्टाटोपं मत्तद्विजकुलाकुलम् ॥ १९ ॥ वायुः प्रविष्ट आदाय हिम-
निर्झरशीकरान् ॥ सुमनोभिः परिष्वक्तो ववावुत्तम्भयन्स्मरम् ॥ २० ॥ उद्यच्चन्द्रनिशावक्रः प्रवालस्तवकालिभिः ॥
गोपैर्द्रुमलताजालैस्तत्रासीत्कुसुमाकरः ॥ २१ ॥

॥

॥

॥

पुण्या अमला जलाशया यस्मिन् ॥ १८ ॥ मत्तभ्रमराणां सङ्गीतं यस्मिन् । मत्तकोकिलानां कूजितं यस्मिन् । मत्ता वर्हिण एव नटास्तेषामाटोपो नृत्य-
संभ्रमो यस्मिन् । मत्तानां द्विजानां पक्षिणां कुलैराकुलं व्याप्तम् ॥ १९ ॥ एवंभूतं तदाश्रमपदं प्रविष्टः सन् वायुर्मलयानिलो ववौ प्रससार । उत्तम्भयन्नुद्गीप-
यन् । तत्र वृक्षेषु प्रवेशान्मान्धं हिमनिर्झरकणानामादानाच्छैलं पुण्यपरिष्वङ्गात्सौगन्ध्यं चोक्तम् ॥ २० ॥ किञ्च, उद्यच्चन्द्रो यस्मिन्निशावक्रं रजनीमुखं यस्मिन्सः ।
प्रवालस्तवकानामालयः श्रेणयो येषु तैः । गुप्यन्ति विटपैः संक्षिप्यन्तीति गोपा द्रुमा लताश्च तेषां जालैः समूहैरुपलक्षित आविर्बभूव ॥ २१ ॥

१ 'नियमैर्द्धयः' इति पाठः । २ 'योगात्' इति पाठः । ३ 'ज्ञानयोगेन' इति पाठः । ४ षडित्यस्य पूर्वनिपाताभावो विशेषणविशेष्यभावव्यत्यासात् । ५ 'स्तोममदौ' इति पाठः ।
६ 'गायन् द्रुमलता' इति पाठः ।

किञ्च, तदा गीतवादित्रयूथकैर्गायकादिसमुदायिभिर्गन्धर्वैर्नवीयमानः । तथा स्त्रियोऽप्सरसस्तासां यूथस्य पतिः । आशं चापमिषुष्य येन स स्मरश्च
तत्रादृश्यत ॥ २२ ॥ दुराधर्षमभिभवितुमशक्यम् ॥ २३ ॥ २४ ॥ शोषणदीपनसंमोहनतापनोन्मादनाख्यानि पञ्च मुखानि यस्य तदसं-
संदेहे । तदैव मधुर्वसन्तः । रजस्तोकश्च । पुंस्त्वमार्षम् । अन्ये चेन्द्रभृत्यास्तस्य मनो व्यकम्पयन् ॥ २५ ॥ २६ ॥ किञ्च, वायुर्मलयानिलः पुञ्जिकस्थल्या-
स्तसूक्ष्मं वासो जहार ॥ २७ ॥ सर्वं तेषां कर्म । तत्र तस्मिन् । मोघं व्यर्थम् । अनीशस्य निर्देवस्य ॥ २८ ॥ मुनेरपकुर्वन्तः प्रतिकूलमाचरन्तः । हे मुने
अन्वीयमानो गन्धर्वैर्गीतवादित्रयूथकैः ॥ अदृश्यतात्तचापेषुः स्वःस्त्रीयूथपतिः स्मरः ॥ २२ ॥ हुत्वाग्निं समुपासीनं
ददृशुः शक्रकिङ्कराः ॥ मीलिताक्षं दुराधर्षं मूर्तिमन्तमिवानलम् ॥ २३ ॥ ननृतुस्तस्य पुरतः स्त्रियोऽथो गायका
जगुः ॥ मृदङ्गवीणापणवैर्वाद्यं चक्रुर्मनोरमम् ॥ २४ ॥ संदधेऽस्त्रं स्वधनुषि कामः पञ्चमुखं तदा ॥ मधुर्मनो रज-
स्तोक इन्द्रभृत्या व्यकम्पयन् ॥ २५ ॥ क्रीडन्त्याः पुञ्जिकस्थल्याः कन्दुकैः स्तनगौरवात् ॥ भृशमुद्विग्नमध्यायाः
केशविसंसितस्रजः ॥ २६ ॥ इतस्ततो भ्रमदृष्टेश्चलन्त्या अनुकन्दुकम् ॥ वायुर्जहार तद्वासः सूक्ष्मं त्रुटितमेखलम्
॥ २७ ॥ विससर्ज तदा बाणं मत्वा तं स्वजितं स्मरः ॥ सर्वं तत्राभवन्मोघमनीशस्य यथोद्यमः ॥ २८ ॥ त इत्थमप-
कुर्वन्तो मुनेस्तत्तेजसा मुने ॥ दह्यमाना निववृतुः प्रबोध्याहिमिवार्भकाः ॥ २९ ॥ इतीन्द्रानुचरैर्ब्रह्मन्धर्षितोऽपि
महामुनिः ॥ यन्नागादहमो भावं न तच्चित्रं महत्सु हि ॥ ३० ॥ दृष्ट्वा निस्तेजसं कामं सगणं भगवान्स्वराट् ॥
श्रुत्वानुभावं ब्रह्मर्षेर्विस्मयं समगात्परम् ॥ ३१ ॥ तस्यैवं युञ्जतश्चित्तं तपःस्वाध्यायसंयमैः ॥ अनुग्रहायाविरासी-
न्नरनारायणो हरिः ॥ ३२ ॥ तौ शुक्लकृष्णौ नवकञ्जलोचनौ चतुर्भुजौ रौरवबल्कलाम्बरौ ॥ पवित्रपाणी उपवीतकं
त्रिवृत्कमण्डलुं दण्डमृजुं च वैणवम् ॥ ३३ ॥ पद्माक्षमालामुत जन्तुमार्जनं वेदं च साक्षात्तप एव रूपिणौ ॥ तप-
त्तडिद्वर्णपिशङ्गरोचिषा प्रांशू दधानौ विबुधर्षभार्चितौ ॥ ३४ ॥

॥

॥

॥ २९ ॥ अहमोऽहंकारस्य । भावं विकारम् ॥ ३० ॥ निस्तेजसं म्लानवदनम् । स्वराडिन्द्रः ॥ ३१ ॥ नरनारायणरूपो हरिः ॥ ३२ ॥ तावनुवर्णयति
ब्रह्मायुः—ताविति । रौरवं कृष्णाजिनं बल्कलं चाम्बरं ययोस्तौ । पवित्रे पाण्योर्वयोस्तौ । त्रिशुत्रिगुणं नवतन्तुकमिति वा त्रिशुद्विहिः पवमानमित्यादौ
नवके प्रयोगात् । उपवीतकादीन्दधानौ ॥ ३३ ॥ वेदं दर्भमुष्टिं । किञ्च, साक्षात्तप एव तौ । तत्र हेतुः—तपत्तडिद्वर्णं देदीप्यमानविद्युत्संकाशं यत्पिशङ्गं
रोचिस्तेन रूपिणौ मूर्तिमन्तौ । तादृक्तेजोयुक्तमूर्तिभ्यां तपोमयत्वेन प्रकाशमानावित्यर्थः । प्रांशू उन्नतौ ॥ ३४ ॥

॥

॥

१ 'मधुर्मदः' इति पाठः । २ 'ततो बाणं' इति पाठः । ३ सूक्ष्मकीटपिपीलिकादिमार्जनम् । तत्र नानातन्तुखण्डनिर्मितश्रामरविशेष इति केचित्, अपरे तु वस्त्रखण्डमिति, अन्ये तु
जन्तुतां मार्जनं येन तथाविधं वेदं चेति वेदविशेषणतया व्याचक्षुः । ४ 'एकरूपिणौ' इति पाठः । ५ प्रांशू प्रगता व्याप्ता अंशवो ययोस्तौ ।

उच्चैर्महतादरेण ॥ ३५ ॥ तयोः संदर्शनेन य आनन्दस्तेन निर्वृता उपशान्ता आत्मेन्द्रियाशया देहेन्द्रियमनांसि यस्य सः । न सेहे नाशकरोत् ॥ ३६ ॥ आश्लिषन्नालिङ्गन्निव ॥ ३७ ॥ पादयोरवनिज्य पादौ प्रक्षाल्य । अर्हणेनार्घ्येण ॥ ३८ ॥ पादाभ्यां पादावानम्य । गरिष्ठौ पूज्यतमौ तौ प्रति ॥ ३९ ॥ अन्तर्यामिणस्तस्यैव प्राणादिप्रवर्तकत्वादात्मनः स्तुतावसातड्यं पश्यन्नाह—किमिति । तव त्वां किमहं वर्णये कथं स्तौमि । यद्येन त्वयैवोदीरितः प्रेरितोऽसुः प्राणः संस्पन्दते प्रवर्तते तमनु च वागादयः स्पन्दन्ति । अत्र हेतुः—वै अन्यव्यतिरेकाभ्यां 'श्रोत्रस्य श्रोत्रम्' इत्यादिश्रुतिभिश्चैतद्व्यतिरेकमित्यर्थः । न केवलं प्राकृतानां तनुभूतां किंत्वजशर्वयोश्चातः स्वस्य ममापि तथैव । एवं यद्यपि न कस्यापि स्वातन्त्र्यमथापि दारुणव्रतव्यतिरेकैरपि वागादिभिर्भजतां पुंसां भावबन्धुरात्मबन्धुरसि, नतु पित्रादिवहेहमात्रबन्धुः । अहो कृपालुता तवेल्यर्थः ॥ ४० ॥ ननु कथमावां प्राणादिप्रवर्तकौ धर्मपुत्रत्वादावयोरिति चेत्त-

ते वै भगवतो रूपे नरनारायणावृषी ॥ दृष्टोत्थायादरेणोच्चैर्ननामाङ्गेन दण्डवत् ॥ ३५ ॥ स तत्संदर्शनानन्द-
निर्वृतात्मेन्द्रियाशयः ॥ हृष्टोरोमाऽश्रुपूर्णाक्षो न सेहे तावुदीक्षितुम् ॥ ३६ ॥ उत्थाय प्राञ्जलिः प्रह्व औत्सुक्या-
दाश्लिषन्निव ॥ नमो नम इतीशानौ बभाषे गद्गदाक्षरः ॥ ३७ ॥ तयोरासनमादाय पादयोरवनिज्य च ॥ अर्ह-
णेनानुलेपेन धूपमाल्यैरपूजयत् ॥ ३८ ॥ सुखमासनमासीनौ प्रसादाभिमुखौ मुनी ॥ पुनरानम्य पादाभ्यां
गरिष्ठाविदमब्रवीत् ॥ ३९ ॥ ॥ मार्कण्डेय उवाच ॥ किं वर्णये तव विभो यदुदीरितोऽसुः संस्पन्दते तमनु
वाञ्छानन्दन्द्रियाणि ॥ स्पन्दन्ति वै तनुभूतामजशर्वयोश्च स्वस्याप्यथापि भजतामसि भावबन्धुः ॥ ४० ॥ मूर्ती
इमे भगवतो भगवन्लोक्याः क्षेमाय तापविरमाय च मृत्युजित्यै ॥ नाना विभर्ष्यवितुमन्यतनूर्यथेदं सृष्ट्वा पुन-
र्ग्रससि सर्वमिवोर्णनाभिः ॥ ४१ ॥ तस्यावितुः स्थिरचरेशितुरङ्घ्रिमूलं यत्स्थं न कर्मगुणकालरजः स्पृशन्ति ॥
यद्वै स्तुवन्ति निनमन्ति यजन्यभीक्ष्णं ध्यायन्ति वेदहृदया मुनयस्तदास्यै ॥ ४२ ॥

ब्राह्—मूर्ती इति । हे भगवन्, भगवत्स्वयं इमे मूर्ती त्रिलोक्याः क्षेमाय पालनाय तापविरमाय च दुःखनिवृत्त्यै मृत्युजित्यै मोक्षाय, नतु त्वं कस्यापि पुत्र इत्यर्थः । अत्र दृष्टान्तः—यथेदं विश्वमवितुमन्यास्तनूर्मत्स्यकूर्मादिलक्षणा नाना अनेकप्रकारा विभर्षि तद्वत् । न केवलं पालनमात्रं तव कर्म किंतु सृष्टि-
लयावपीत्याह—सृष्टेति । तत्राप्यन्यनिरपेक्षत्वे दृष्टान्तः—ऊर्णनाभिरिवेति ॥ ४१ ॥ यस्मादेवंभूतस्त्वं तस्मात्तवाङ्घ्रिमूलं भजामीत्याह—तस्येति । तस्या-
वितुः पालकस्य स्थावरजङ्गमानामीश्वरस्याङ्घ्रिमूलं भजामीति तृतीयश्लोकस्यस्यानुषङ्गः । कथंभूतमङ्घ्रिमूलम् । यत्स्थं यत्र स्थितम् । कर्मगुणकालानां रजो-
मलम् । अन्ये च पूर्वोक्तास्तापादयो न स्पृशन्ति । 'रजः' इति वा पाठः । यतो वेदो हृदये येषां ते वेदतात्पर्यविदो मुनयो यदेव स्तुवन्ति नितरां नमन्ति तदास्यै तत्रास्ये एव स्वयनादि कुर्वन्ति ॥ ४२ ॥

१ भावेन भक्त्या बन्धुः किङ्घोऽस्ति । २ इदं च बहुवचनोपपत्तये पूरितम् ।

यतोऽन्यः पुरुषार्थो नास्तीत्याह—नान्यमिति । अङ्गपुनयाच्छ्रीमच्चरणप्राप्तेरन्यं क्षेमं न विद्मः । परितः सर्वेष्वपि लोकेषु भीर्यस्य तस्य जनस्य । तदेवाह—
द्विपरार्थं धिष्यं स्थानं यस्य स ब्रह्मापि ते कालस्य त्वङ्गविजुम्भरूपात्कालादलं विभेति । अतः किमुत वक्तव्यं तेन ब्रह्मणा कृतानां भौतिकानां प्राणिनां
भयमिति ॥ ४३ ॥ यस्मादेवं तत्तस्मात्तव पादमूलं भजामि । कथंभूतस्य । ऋतधियः सत्यज्ञानस्वरूपस्य । यद्वा, सत्या धीर्यस्य यस्मिन्वा तस्यात्मगुरोर्जोर्वनि-
यन्तुरतः कारणात्परस्य । किं कृत्वा । आत्मच्छदि स्वात्मावरकमपार्थं च निष्फलमसच्च तुच्छमन्यं च नश्वरमिदं देहादि हित्वा देहादिभजनं त्यक्त्वा । असच्चे-
त्कथं प्रतीयेत तत्राह—अभिज्ञमात्रम् । नह्यत्यन्तमसत्, किंत्वात्ममात्रम् । न ततः पृथगस्तीत्यर्थः । नन्वपवर्गाय भवतु मद्भजनम्, फलान्तरार्थं त्वन्यभजनं
कार्यमेव तत्राह—तर्हीति । यदि त्वां भजति पुरुषस्तर्हि ते त्वत्त एव सर्वं मनीषितमर्थं विन्देतेति ॥ ४४ ॥ ननु ब्रह्मरूपावपि ममैव मूर्ती, अतो मामेव

नान्यं तवाङ्गपुनयादपवर्गमूर्तेः क्षेमं जनस्य परितोभिय ईश विद्मः ॥ ब्रह्मा विभेत्यलमतो द्विपरार्थधिष्यः कालस्य
ते किमुत तत्कृतभौतिकानाम् ॥ ४३ ॥ तद्वै भजाम्यृतधियस्तव पादमूलं हित्वेदमात्मच्छदि चात्मगुरोः परस्य ॥ देहा-
द्यपार्थमसदन्त्यमभिज्ञमात्रं विन्देत् ते तर्हि सर्वमनीषितार्थम् ॥ ४४ ॥ सत्त्वं रजस्तम इतीश तवात्मबन्धो मायामयाः
स्थितिलयोदयहेतवोऽस्य ॥ लीला धृता यदपि सत्त्वमयी प्रशान्त्यै नान्ये नृणां व्यसनमोहभियश्च याभ्याम् ॥ ४५ ॥
तस्मात्तवेह भगवन्नथ तावकानां शुक्लां तनुं स्वदयितां कुशला भजन्ति ॥ यत्सात्वताः पुरुषरूपमुशन्ति सत्त्वं लोको
यतोऽभयमुतात्मसुखं न चान्यत् ॥ ४६ ॥ तस्मै नमो भगवते पुरुषाय भूम्ने विश्वाय विश्वगुरवे परदैवताय ॥ नारा-
यणाय ऋषये च नरोत्तमाय हंसाय संयतगिरे निगमेश्वराय ॥ ४७ ॥ यं वै न वेद वितथाक्षपथैर्भ्रमद्भीः सन्तं स्वखे-
प्वसुपु हृद्यपि दृक्पथेषु ॥ तन्माययावृतमतिः स उ एव साक्षादाद्यस्तवाखिलगुरोरूपसाद्य वेदम् ॥ ४८ ॥

किमत्यन्तमाद्रियसे तत्राह—सत्त्वमिति । यदपि यद्यपि तथैव मायया कृता एता लीलास्त्वयैव धृतास्तथापि या सत्त्वमयी सैव प्रशान्त्यै मोक्षाय न केवल-
मस्य प्रशान्त्यभावमात्रमन्यभजने किंत्वनिष्टं च भवेदित्याह—व्यसनेति ॥ ४५ ॥ तदेव सदाचारेण द्रढयति—तस्मादिति । हे भगवन्, तव शुक्लां तनुं
श्रीनारायणाख्याम् । अथ तावकानां च शुक्लां तनुं नराख्याम् । यद्यस्मात्सात्वताः सत्त्वमेव पुरुषस्थेश्वरस्य रूपमुशन्ति मन्यन्ते, नत्वन्यद्रजस्तमश्चेति । अत्र
हेतुः—यतः सत्त्वाल्लोको वैकुण्ठाख्यो लोकत्वे सत्यप्यभयं च भोगे सत्याप्यात्मसुखं च ॥ ४६ ॥ अतस्तं प्रणमति—तस्मै नम इति । हंसाय शुद्धाय ।
संयतगिरे नियतवाचे । अथ च निगमेश्वराय वेदमार्गप्रवर्तकाय ॥ ४७ ॥ वेदार्थसंप्रदायप्रवर्तने हेतुत्वं वदन् स्तौति—यमिति । वितथाक्षपथैः कपटेन्द्रिय-
मार्गैर्भ्रमद्भीर्विक्षिप्तबुद्धिः पुमान्स्वेन्द्रियादिषु नियन्तृत्वेन सन्तमपि यं त्वां न वेद । दृक्पथेषु विषयेषु । बुद्धिविक्षेपे हेतुः—तन्मायया तस्य तथैव मायया

१ तद्वै इति तैः । अभिज्ञमात्रमित्यस्य टीकायामात्ममात्रमिति । आत्मन्यधिष्ठाने भ्रमादेव प्रतीतिर्यस्य तदित्यर्थः । २ 'परदैवतायै' इति पाठः । ३ 'स्वखेपु हृदयेऽपि च' इति पाठः ।
४ 'तन्मायया' इति पाठः । ५ 'उपपद्य' इति पाठः । ६ अत्र 'अनिष्टं चाकिंचिदन्यथात्वे भवेदिति, किं त्वनिष्टं च । किं तदनिष्टं भवेत्तत्राह' इति च पाठः ।

आवृता आत्मनिष्ठा मतिर्यस्य स उ सोऽपि आद्य एव पूर्वमविद्वानेवाखिलगुरोस्त्व त्वत्प्रवर्तितं वेदमुपसाद्य प्राप्य तं त्वां साक्षाद्देद ॥ ४८ ॥ वेदेनैव त्वज्ज्ञानमित्युपपादयन्नप्रमति—यस्य तव दर्शनं निगमे भवति । कथंभूतम् । आत्मनस्त्व रहो रहस्यं तस्य प्रकाशकम् । अन्यथा दुर्ज्ञेयतामाह—अजपरा ब्रह्म-
मुख्याः कवयोऽपि सांख्ययोगादिभिर्नैतमाना यत्र त्वयि मुह्यन्ति । कुत इत्यत आह—सर्वेषां सांख्यादिवादिनां ये वादास्तेषां विषया भेदादयस्तेषां प्रतिरूपं तत्तदनुसारि शीलं स्वभावो यस्य तम् । कुतः । आत्मना देहादिसंघातेन निगूढो बोधो यस्य तम् । एवंभूतं महापुरुषं त्वां वन्दे ॥ ४९ ॥ ॥ इति श्रीमद्भागवते महापुराणे द्वादशस्कन्धे भावार्थदीपिकायां टीकायामष्टमोऽध्यायः ॥ ८ ॥ ॥ ७ ॥ ॥ नवमे भगवन्मायादिदृक्दर्शनं मुहुः ॥ मायाशिशोर्लयाच्चौ

यद्दर्शनं निगम आत्मरहःप्रकाशं मुह्यन्ति यत्र कवयोऽजपरा यतन्तः ॥ तं सर्ववादविषयप्रतिरूपशीलं वन्दे महा-
पुरुषमात्मनिगूढबोधम् ॥ ४९ ॥ इति श्रीमद्भागवते महापुराणे द्वादशस्कन्धेऽष्टमोऽध्यायः ॥ ८ ॥ ॥ ७ ॥ ॥
॥ सूत उवाच ॥ संस्तुतो भगवानित्थं मार्कण्डेयेन धीमता ॥ नारायणो नरसखः प्रीत आह भृगूहहम् ॥ १ ॥ ॥ श्रीभग-
वानुवाच ॥ भो भो ब्रह्मर्षिवर्यासि सिद्ध आत्मसमाधिना ॥ मयि भक्त्यानपायिन्या तपःस्वाध्यायसंयमैः ॥ २ ॥ वयं
ते परितुष्टाः स्म त्वद्बृहद्रतचर्यया ॥ वरं प्रतीच्छ भद्रं ते वरदेशादभीप्सितम् ॥ ३ ॥ ॥ ऋषिरुवाच ॥ जितं ते देवदे-
वेश प्रपन्नार्तिहराच्युत ॥ वरेणैतावतालं नो यद्भवान्समदृश्यत ॥ ४ ॥ गृहीत्वाजादयो यस्य श्रीमत्पादाब्जदर्शनम् ॥
मनसा योगपक्वेन स भवान्मेऽक्षगोचरः ॥ ५ ॥ अथाप्यम्बुजपत्राक्ष पुण्यश्लोकशिखामणे ॥ द्रक्ष्ये मायां यया लोकः
सपालो वेद सद्भिदाम् ॥ ६ ॥ ॥ सूत उवाच ॥ इतीडितोऽर्चितः काममृषिणा भगवान्मुने ॥ तथेति स स्मयन्प्रागाद्बद-
र्याश्रममीश्वरः ॥ ७ ॥ तमेव चिन्तयन्नर्थमृषिः स्वाश्रम एव सः ॥ वसन्नभ्यर्कसोमाम्बुभूवायुवियदात्मसु ॥ ८ ॥

च मुनेर्निर्वर्णनार्थैः ॥ १ ॥ भगवतः परितोषपूर्वकं तदपेक्षितवरदानं कथयितुमाह—संस्तुत इत्यादिना ॥ १ ॥ आत्मसमाधिना चित्तैकाग्र्येण ॥ २ ॥
वयं ते परितुष्टाः स्मेति बहुवचनं सर्वदेवाभिप्रायेण । वरदेशादित्येकवचनं द्वयोरैक्याभिप्रायेण । प्रतीच्छ गृहाण ॥ ३ ॥ वरेण च्छन्दयता त्वया जितमुत्कर्षं
दर्शितः । मम तु वराकाङ्क्षा नास्तीत्याह—वरेणेति ॥ ४ ॥ यस्य तव श्रीमत्पादाब्जदर्शनं मनसापि गृहीत्वा प्राप्तं कृतार्था अजादयो भवन्ति स भवान्मेऽक्ष-
गोचरो जातोऽस्ति किमतः परं वरेणेत्यर्थः ॥ ५ ॥ द्रक्ष्ये द्रष्टुमिच्छामि । लोकपालैर्ब्रह्मादिभिः सहितोऽयं लोको जनो यया सद्भिदां सति वस्तुनि भेदम्
॥ ६ ॥ तथेति द्रक्ष्यसीति । स ईश्वरः स्मयन्प्रागात् । पाँटान्तरे क्रियाविशेषणम् ॥ ७ ॥ तमेवार्थं मायादर्शनरूपम् । अश्यादिमूर्तिषु ॥ ८ ॥

१ आद्यो वेदप्राप्तेः पूर्ववस्थापन्नोऽर्थादविद्वानेवेत्यर्थः । 'आद्यः' इत्यत्र 'आज्ञः' इति मूले टीकायां च पाठः । तत्रातिशयेनाज्ञः आज्ञ इत्यर्थः । स्वार्थिकोऽण् वा बोध्यः । २ 'वन्दामहे'
इति पाठः । ३ 'वयोऽसि' इति पाठः । ४ तपःस्वाध्यायसंयमैर्ध आत्मसमाधिश्चित्तैकाग्र्यं तेन या अनपायिनी भक्तिस्तया विरुद्धोऽसीत्यन्वयः । ५ अजादयोऽपि कृतार्था भवन्तीति
शेषः । ६ 'प्राप्य प्राकृता अप्यजादयः' इति पाठः । ७ 'सस्मयम्' इत्येवंरूपे इति भावः ।

भावद्रव्यैर्मनोमयैर्द्रव्यैः । क्वचित्कदाचित्लेमप्रसरसंप्लुतः प्रेमोद्रेकं प्राप्तः ॥ ९ ॥ मायादर्शनमाह—तस्येत्यादिना ॥ १० ॥ तं वायुमनु बलाहका मेघा अभव-
न्नाविर्बभूवुः । ते च तडिद्भिः सहिता उच्चैः स्वनन्तो गर्जन्तः । अक्षो रथाङ्गं तद्वत्स्थविष्ठा अभितो वर्षधारा मुमुचुः ॥ ११ ॥ चतुर्दिक्षु वर्तमानाः समुद्राः
समीरवेगोर्मयस्तैर्भूतलं ग्रसन्तः । उग्रा नक्रा येषु, महाभया आवर्ता येषु, गभीरो घोषो येषु, ते च ते च ते च ॥ १२ ॥ आत्मना सह जरायुजादि-
चतुर्विधं जगदन्तर्बहिश्चोपतापितं वीक्ष्य । क्ष्मां जलाप्लुतां वीक्ष्य । मुनिः समग्रसद्भ्यं प्राप । केनोपतापितम् । अद्भिः । कथंभूताभिः । अतिद्युभिरतिक्रान्ता
ध्यायन्सर्वत्र च हरिं भावद्रव्यैरपूजयत् ॥ क्वचित्पूजां विसस्मार प्रेमप्रसरसंप्लुतः ॥ ९ ॥ तस्यैकदा भृगुश्रेष्ठ पुष्प-
भद्रातटे मुनेः ॥ उपासीनस्य सन्ध्यायां ब्रह्मन्वायुरभूमहान् ॥ १० ॥ तं चण्डशब्दं समुदीरयन्तं बलाहका अन्वभव-
न्करालाः ॥ अक्षस्थविष्ठा मुमुचुस्तडिद्भिः स्वनन्त उच्चैरभिवर्षधाराः ॥ ११ ॥ ततो व्यदृश्यन्त चतुःसमुद्राः समन्ततः
क्ष्मातलमाग्रसन्तः ॥ समीरवेगोर्मिभिरुग्रनक्रमहाभयावर्तगभीरघोषाः ॥ १२ ॥ अन्तर्बहिश्चाद्भिरतिद्युभिः खरैः शत-
हृदाभीरुपतापितं जगत् ॥ चतुर्विधं वीक्ष्य सहात्मना मुनिर्जलाप्लुतां क्ष्मां विमनाः समग्रसत् ॥ १३ ॥ तस्यैवमुद्गी-
क्षत ऊर्मिभीषणः प्रभञ्जनाघूर्णितवार्महार्णवः ॥ आपूर्यमाणो वरषाद्भिरम्बुदैः क्षमामप्यधाद्रीपवर्षाद्भिभिः समम् ॥ १४ ॥
सक्षमान्तरिक्षं सदिवं सभागणं त्रैलोक्यमासीत्सह दिग्भिराप्लुतम् ॥ स एक एवोर्वरितो महामुनिर्वभ्राम विक्षिप्य
जटा जडान्धवत् ॥ १५ ॥ क्षुत्तृट्परीतो मकरैस्तिमिद्भिलैरुपद्रुतो वीचिनभस्वताहतः ॥ तमस्यपारे पतितो भ्रमन्दिशो
न वेद खं गां च परिश्रमेषितः ॥ १६ ॥ क्वचिद्रूतो महावर्तं तैरलैस्ताडितः क्वचित् ॥ यादोभिर्मक्षयते क्वापि स्वयम-
न्योन्यघातिभिः ॥ १७ ॥ क्वचिच्छोकं क्वचिन्मोहं क्वचिदुःखं सुखं भयम् ॥ क्वचिन्मृत्युमवाप्नोति व्याध्यादिभिर्नृतादितः
॥ १८ ॥ अयुतायुतवर्षाणां सहस्राणि शतानि च ॥ व्यतीयुर्भ्रमतस्तस्मिन्विष्णुमायावृतात्मनः ॥ १९ ॥ स कदा-
चिद्भ्रमस्तस्मिन्पृथिव्याः ककुदि द्विजः ॥ न्यग्रोधपोतं ददृशे फलपल्लवशोभितम् ॥ २० ॥

द्यौर्वाभिः । खरैश्च सूर्यरश्मिभिर्वायुभिर्वेति शेषः । शतहृदाभिश्च विद्युद्भिः । दीर्घत्वमार्थं छन्दोनुसारेण ॥ १३ ॥ प्रभञ्जनेनाघूर्णितं प्रकम्पितं वाः उदकं
यस्मिन् सः । अप्यधाच्छादयामास । समं सह ॥ १४ ॥ सक्षमान्तरिक्षं भूम्यन्तरिक्षस्थप्राणिसहितम् । सदिवं स्वर्गस्थदेवसहितम् । भागणा ज्योतिर्गणास्तैः
सहितम् । जटा विक्षिप्य विकीर्य ॥ १५ ॥ परिश्रमेण इषितो गतः प्राप्त इत्यर्थः । इषु सर्पणे इत्यस्मात् ॥ १६ ॥ अन्योन्यघातिभिस्तद्भक्षणाय परस्परं
युध्यद्भिः ॥ १७ ॥ १८ ॥ विष्णुमायावृतात्मन इति स तथा दृष्टवानित्यर्थः ॥ १९ ॥ ककुदुज्जतप्रदेशे न्यग्रोधपोतं कोमलवटम् ॥ २० ॥

१ वीचियुक्तेन नभस्वता आहतः प्राप्ताघातः परिश्रमेण इषितो व्याप्तः, 'इष गतौ' इत्यस्मात् । २ 'गां वां च' इति पाठः । ३ 'भ्रमः' इति पाठः । ४ 'वरजैः' इति पाठः । ५ 'उपद्रुतः' इत्यपि पाठः ।

तस्मैशानदिक्शाखायां शिशुमपि ॥ २१ ॥ श्रीमद्रम्यं वदनपङ्कजं यस्य तम् । कम्बुवन्निरेखावृता ग्रीवा यस्य तम् । महोरस्कं विशालवक्षसम् । सुनासं शोभना नासा यस्य तम् । सुन्दरे भ्रुवौ यस्य तम् ॥ २२ ॥ श्वासैरेजन्तः कम्पमाना अलकासैराभातं शोभितम् । कम्बुवदन्तर्वलयेन श्रीर्ययोस्तौ कम्बुश्रियौ तयोः कर्णयोर्दाडिमपुष्पे यस्य तम् । विद्रुमतुल्याधरभासा ईषच्छोणायितं सुधातुल्यं स्मितं यस्य तम् ॥ २३ ॥ पद्मगर्भवत् आ ईषदरुणावपाङ्गौ नेत्रप्रान्तौ यस्य तम् । हृद्यो हासो यस्मिंस्तदवलोकनं यस्य तम् । श्वासैरेजन्त्यश्चलन्त्यो वलयस्तिर्यङ्घ्रिरेखास्ताभिः संविभ्रा चञ्चला निम्ना गम्भीरा नाभिर्यस्मिंस्तदलवदन्त्यपत्रसंकाशमुदरं यस्य तम् ॥ २४ ॥ चारवोऽङ्गुलयो ययोस्ताभ्यामुन्नीयाकृष्य धयन्तं पिबन्तम् ॥ २५ ॥ इत्यग्रे च विलोचनाम्बुजे च प्रोत्फु-

प्रागुत्तरस्यां शाखायां तस्यापि ददृशे शिशुम् ॥ शयानं पर्णपुटके प्रसन्तं प्रभया तमः ॥ २१ ॥ महामरकत-
श्यामं श्रीमद्वदनपङ्कजम् ॥ कम्बुग्रीवं महोरस्कं सुनासं सुन्दरभ्रुवम् ॥ २२ ॥ श्वासैजदलकाभातं कम्बुश्रीकर्ण-
दाडिमम् ॥ विद्रुमाधरभासेषच्छोणायितसुधास्मितम् ॥ २३ ॥ पद्मगर्भारुणापाङ्गं हृद्यहासावलोकनम् ॥ श्वासै-
जद्वलिसंविभ्रनिम्ननाभिदलोदरम् ॥ २४ ॥ चार्वङ्गुलिभ्यां पाणिभ्यामुन्नीय चरणाम्बुजम् ॥ मुखे निधाय
विप्रेन्द्रो धर्यन्तं वीक्ष्य विस्मितः ॥ २५ ॥ तद्दर्शनाद्वीतपरिश्रमो मुदा प्रोत्फुल्लहृत्पद्मविलोचनाम्बुजः ॥ प्रहृष्ट-
रोमाद्भुतभावशङ्कितः प्रष्टुं पुरस्तं प्रससार बालकम् ॥ २६ ॥ तावच्छिशोर्वै श्वसितेन भार्गवः सोऽन्तःशरीरं
मशको यथाविशत् ॥ तत्राप्यदो न्यस्तमचष्ट कृत्स्नशो यथा पुराऽमुह्यदतीव विस्मितः ॥ २७ ॥ खं रोदसी
भगणानद्रिसागरान् द्वीपान् सवर्षान् ककुभः सुरासुरान् ॥ वनानि देशान्सरितः पुराकरान् खेटान्ब्रजानाश्रम-
वर्णवृत्तयः ॥ २८ ॥ महान्ति भूतान्यथ भौतिकान्यसौ कालं च नानायुगकल्पकल्पनम् ॥ यत्किंचिदन्यद्व्यवहार-
कारणं ददर्श विश्वं सैदिवावभासितम् ॥ २९ ॥ हिमालयं पुष्पवहां च तां नदीं निजाश्रमं तत्र ऋषीन-
पश्यत् ॥ विश्वं विपश्यन् श्वसिताच्छिशोर्वै बहिर्निरस्तो न्यपतल्लयाब्धौ ॥ ३० ॥ ॥ ॥

छानि तानि यस्य सः । अद्भुतभावोऽप्यार्थरूपं तेन शङ्कितः सन्नपि तं प्रष्टुं पुरः प्रससार समीपं गतः ॥ २६ ॥ अदः इदं जगद्यथा पुरा प्रलयात्पूर्वं
न्यस्तं विन्यस्तं दृष्ट्वा चातीव विस्मितः सन्नमुद्यतः ॥ २७ ॥ कृत्स्नशो दर्शनं प्रपञ्चयति—खमित्यादिना । ककुभो दिशः । पुराण्याकरांश्च । खेटान् कर्षकग्रा-
मान् । ब्रजान् गोकुलानि । आश्रमांश्च वर्णांश्च तेषां वृत्तीश्चैतर्थाः ॥ २८ ॥ नानायुगानि कल्पांश्च कल्पयति तैर्वा कल्प्यत इति तथा तं कालं च । सदिवा
परमार्थ इवावभासितं तेनैव ॥ २९ ॥ ३० ॥ ॥ ॥ ॥

१ मन्वराणाम्बुजे कीदृशं मधु वर्तते, यत् एतदास्वादनाथं बहवो भक्ताः प्रयतन्ते तस्मादिदमहमप्यास्वाद्य परिचेष्य इतीव धयन्तमिति चक्र० । २ स मार्कण्डेयः दिवा दिवस एव
अवभासितं प्रकल्प्य ददर्श इति 'स दिवावभासितम्' इति पदविशिष्टपाठेऽर्थान्तरम् ।

वटं च तोकं च वीक्ष्य तस्य प्रेम्णा सुधातुल्यस्मितयुक्तेनापाङ्गनिरीक्षणेन निरीक्षितः सन् । अथ तं बालकमधोक्षजं परिवृत्तकुम्भययादिति द्वयोरन्वयः ।
कथंभूतम् । नेत्राभ्यां हृदि धिष्ठितमधिष्ठितम् ॥ ३१ ॥ ३२ ॥ तावत्परिष्वङ्गलाभात्पूर्वमेव ऋषेस्तस्यान्तर्हितो बभूव । तदुद्यमवैफल्ये दृष्टान्तः—अनीशो
निर्देवस्तेन निर्मिता ईहा क्रीडा यथेति ॥ ३३ ॥ अन्तर्हितं भगवन्तमनु वटः सलिलं लोकसंस्पृश्व तिरोधाप्यन्तर्हितः । स च स्वाश्रम एव यथापूर्वं
स्थित इति ॥ ३४ ॥ ॥ इति श्रीमद्भागवते महापुराणे द्वादशस्कन्धे भावार्थदीपिकायां टीकायां नवमोऽध्यायः ॥ ९ ॥ ॥ १० ॥ ॥ दशमे शिव
आगत्य मुनेस्तुष्टो वरानदात् ॥ तेन साकमतिप्रीत्या समाभाष्य सभाजयन् ॥ १ ॥ १ ॥ ज्ञानकाशया ज्ञानवत्प्रकाशमानया । त्वद्भजनं विना विद्वांसोऽपि

तस्मिन्पृथिव्याः ककुदि प्ररूढं वटं च तत्पर्णपुटे शयानम् ॥ तोकं च तत्प्रेमसुधास्मितेन निरीक्षितोऽपाङ्गनिरी-
क्षणेन ॥ ३१ ॥ अथ तं बालकं वीक्ष्य नेत्राभ्यां धिष्ठितं हृदि ॥ अभ्ययादतिसंक्लिष्टः परिष्वक्तुमधोक्षजम् ॥ ३२ ॥
तावत्स भगवान्साक्षाद्योगाधीशो गुहाशयः ॥ अन्तर्द्ध ऋषेः सद्यो यथेहानीशनिर्मिता ॥ ३३ ॥ तमन्वथ वटो ब्रह्मन्
सलिलं लोकसंस्पृश्वः ॥ तिरोधापि क्षणादस्य स्वाश्रमे पूर्ववत्स्थितः ॥ ३४ ॥ ॥ इति श्रीमद्भागवते महापुराणे
द्वादशस्कन्धे मायादर्शनं नाम नवमोऽध्यायः ॥ ९ ॥ ॥ १० ॥ ॥ सूत उवाच ॥ स एवमनुभूयेदं नारायणविनिर्मितम् ॥
वैभवं योगमायायास्तमेव शरणं ययौ ॥ १ ॥ ॥ मार्कण्डेय उवाच ॥ प्रपन्नोऽस्म्यङ्घ्रिमूलं ते प्रपन्नाभयदं हरे ॥
यन्माययापि विबुधा मुह्यन्ति ज्ञानकाशया ॥ २ ॥ ॥ सूत उवाच ॥ तमेवं निभृतात्मानं वृषेण दिवि पर्यटन् ॥ रुद्राण्या
भगवान् रुद्रो ददर्श स्वगणैर्वृतः ॥ ३ ॥ अथोमा तमृषिं वीक्ष्य गिरिशं समभाषत ॥ पश्येमं भगवन्विप्रं निभृतात्मे-
न्द्रियाशयम् ॥ ४ ॥ निभृतोदङ्गपत्रातं वातापाये यथार्णवम् ॥ कुर्वस्य तपसः साक्षात्संसिद्धिं सिद्धिदो भवान् ॥ ५ ॥
॥ श्रीभगवानुवाच ॥ नैवेच्छत्याशिषः कापि ब्रह्मर्षिर्मोक्षमप्युत ॥ भक्तिं परां भगवति लब्धवान्पुरुषेऽव्यये ॥ ६ ॥
अथापि संवदिष्यामो भवान्येतेन साधुना ॥ अयं हि परमो लाभो नृणां साधुसमागमः ॥ ७ ॥ ॥ ॥

यस्य तव मायया ज्ञानिनो वयमित्यहंकारेण विमुह्यन्तीत्यर्थः ॥ २ ॥ श्रीनारायण एव स्वमायादर्शनश्रान्तं शिवरूपेण सान्त्वयामास, तदाह—तमेवमि-
त्यादिना । निभृतात्मानं समाहितचित्तम् । रुद्राण्या भवान्या ॥ ३ ॥ निभृता निश्चला आत्मेन्द्रियाशया देहेन्द्रियमनांसि यस्य तम् ॥ ४ ॥ निभृतं निश्चल-
मुदकं झपत्रातश्च यस्मिंस्तम् । संसिद्धिं फलं साक्षात्कुरु प्रकटीकुरु । यतो भवान्सिद्धिदः ॥ ५ ॥ आशिषोऽभ्युदयलक्षणाः । उत निश्चितम् । अत्र हेतुः—
भक्तिमिति ॥ ६ ॥ संवदिष्यामः संवादं करिष्यामः ॥ ७ ॥ ॥ ॥ ॥

सतां गतित्वे हेतुः—ईशान इति ॥ ८ ॥ रुद्रा धियोऽन्तःकरणस्य वृत्तयो येन सः ॥ ९ ॥ १० ॥ न केवलं बहिरेवात्मन्यपि प्राप्तं शिवं विचक्ष्य विस्मितः । कथं प्राप्तम् । सहसाकस्मादेव हृदि भातम् । कथंभूतम् । तडित्पिप्लुजटा जटा धारयतीति तथा तम् । शीघ्रक्षीणि यस्य तम् । शूलादिभिः सहाक्षमाला-दीन्विभ्राणमित्यन्वयः । अक्षमालादीनां द्वन्द्वैक्यम् ॥ ११ ॥ १२ ॥ विस्मयपूर्वकं बहिर्दर्शनमाह—किमिदमिति ॥ १३ ॥ सोमया उभया सहागतं रुद्रं ददृशे । ततो ननाम ॥ १४ ॥ १५ ॥ पूर्णकामत्वं व्यनक्ति—येन त्वया जगन्निर्वृतं भवतीति ॥ १६ ॥ निर्गुणत्वेन त्रिगुणत्वेन च नमस्करोति—नमः

॥ सूत उवाच ॥ इत्युक्त्वा तमुपेयाय भगवान्स सतां गतिः ॥ ईशानः सर्वविद्यानामीश्वरः सर्वदेहिनाम् ॥ ८ ॥ तयोरा-गमनं साक्षादीशयोर्जगदात्मनोः ॥ न वेद रुद्रधीवृत्तिरात्मानं विश्वमेव च ॥ ९ ॥ भगवांस्तदभिज्ञाय गिरीशो योग-मायया ॥ आविशत्तद्गुहाकाशं वायुश्छिद्रमिवेश्वरः ॥ १० ॥ आत्मन्यपि शिवं प्राप्तं तडित्पिप्लुजटाधरम् ॥ व्यक्षं दशभुजं प्रांशुमुद्यन्तमिव भास्करम् ॥ ११ ॥ व्याघ्रचर्माम्बरधरं शूलखट्वाङ्गचर्मभिः ॥ अक्षमालाडमरुककपालासिधनुःसह ॥ १२ ॥ विभ्राणं सहसा भातं विचक्ष्य हृदि विस्मितः ॥ किमिदं कुत एवेति समार्धेर्विरतो मुनिः ॥ १३ ॥ नेत्रे उन्मील्य ददृशे सगणं सोमयागतम् ॥ रुद्रं त्रिलोकैकगुरुं ननाम शिरसा मुनिः ॥ १४ ॥ तस्मै सपर्या व्यदधात्सगणाय सहोमया ॥ स्वागतासनपाद्यार्घ्यगन्धस्नग्धूपदीपकैः ॥ १५ ॥ आह चात्मानुभावेन पूर्णकामस्य ते विभो ॥ करवाम किमीशान येनेदं निर्वृतं जगत् ॥ १६ ॥ नमः शिवाय शान्ताय सत्त्वाय प्रमृडाय च ॥ रंजोजुषेऽप्यघोराय नमस्तुभ्यं तमोजुषे ॥ १७ ॥ ॥ सूत उवाच ॥ एवं स्तुतः स भगवानादिदेवः सतां गतिः ॥ परितुष्टः प्रसन्नात्मा प्रहसंस्तम-भाषत ॥ १८ ॥ ॥ श्रीभगवानुवाच ॥ वरं वृणीष्व नः कामं वरदेशा वयं त्रयः ॥ अमोघं दर्शनं येषां मर्त्यो यद्विन्दते-ऽमृतम् ॥ १९ ॥ ब्राह्मणाः साधवः शान्ता निःसङ्गा भूतवत्सलाः ॥ एकान्तभक्ता अस्मासु निर्वैराः समदर्शिनः ॥ २० ॥ सलोका लोकपालास्तान्वन्दन्त्यर्चन्त्युपासते ॥ अहं च भगवान्ब्रह्मा स्वयं च हरिरीश्वरः ॥ २१ ॥ ॥

शिवाय निर्गुणाय । सत्त्वाय सत्त्वाधिपत्रे । अत एव प्रमृडयति सुखयतीति तथा तस्मै ॥ १७ ॥ १८ ॥ नोऽस्यतः त्रयो ब्रह्मविष्णुमहेश्वराः । यद्येभ्यः । ते वयम् ॥ १९ ॥ वरदानादिना भवत्सेवैवास्माभिः क्रियते, न त्वनुग्रहो जगद्वन्धत्वाद्भवतामिति ब्राह्मणान्त्योति—ब्राह्मणा इत्यादि । ये साधवः सदाचाराः । शान्ता मत्सरादिरहिताः । निःसङ्गा निष्कामाः ॥ २० ॥ न केवलं त एव, किंत्वहं चेत्यादि ॥ २१ ॥ ॥

१ सः उभयेति छेदः । स मुनिः । सोऽपि लोपे चेति सलोपः । २ कश्चित् 'सात्वतां गतिः' इति मूले, 'सात्वतां सतां गतित्वे हेतुः' इति टीकायां च पाठः । कश्चिद् 'सात्वतां पतिः' इत्यपि पाठः । ३ इह 'व्याघ्रचर्माम्बरं शूलधनुर्ष्वसिचर्मभिः ॥ अक्षमालाडमरुककपालपरशुं सह' इति पाठः । तत्राक्षमालादीनां द्वन्द्वैक्ये पुंस्त्वानुपपत्तिः । आर्षं वा पुंस्त्वं कल्पनी-यम् । ४ 'रंजोजुषेऽप्यघोराय' इति, 'अथाघोराय' इति च पाठौ । ५ सत्त्वाय ज्ञानवर्धकगुणशालिने ।

पूज्यतमत्वे हेतुःतरमाह—नेति । अण्वप्यणुमात्रमपि । न चक्षते न पश्यन्ति । तत्तत्सादेवंभूतान्युष्मान् ईमहि भजेम ॥ २२ ॥ २३ ॥ ब्राह्मणेभ्यो ब्राह्मणान् । आत्मसमाधानं चित्तैकाग्र्यम् । तप आलोचनम् । स्वाध्यायोऽध्ययनम् । संयमो वागादिनियमसैः ॥ २४ ॥ किंच, श्रवणादित्यादि ॥ २५ ॥ चन्द्रो ललामो भूषणं यस्य तस्य धर्मरहस्ययुक्तममृतास्पदं वचः कर्णाभ्यां पिबन्नातृप्यदलमिति नामन्यत । कर्णयोरमृतायनमिति वान्वयः ॥ २६ ॥ शिवस्य वागेवामृतं तेन ध्वस्तः क्लेशपुञ्जो यस्य सः ॥ २७ ॥ इयं लीला दुर्विभाव्याऽचित्कर्मा । यद्यथा ईशितव्यानि स्वनियम्यानि यानि भूतानि तानि जगदीश्वराः । स्वयं नमन्ति स्तुवन्ति चेति ॥ २८ ॥ अथवा लोकसंग्रहमात्रमेतदित्याह—धर्ममिति । प्रवक्तारोऽपि यत्स्वयं देहिनां धर्मं ग्राहयितुमाचरन्ति ॥ २९ ॥ नन्वेतत्स्वप्रभाव-न ते मय्यच्युतेऽजे च भिदामण्वपि चक्षते ॥ नात्मनश्च जनस्यापि तद्युष्मान्वयमीमहि ॥ २२ ॥ नह्यम्मयानि तीर्थानि न देवाश्चेतनोऽज्ञिताः ॥ ते पुनन्युरुकालेन यूयं दर्शनमात्रतः ॥ २३ ॥ ब्राह्मणेभ्यो नमस्यामो येऽस्मद्रूपं त्रयीमयम् ॥ विभ्रत्यात्मसमाधानतपःस्वाध्यायसंयमैः ॥ २४ ॥ श्रवणादर्शनाद्वापि महापातकिनोऽपि वः ॥ शुद्धेरन्नन्त्यजाश्चापि किमु संभाषणादिभिः ॥ २५ ॥ ॥ सूत उवाच ॥ इति चन्द्रललामस्य धर्मगुह्योपबृंहितम् ॥ वचोऽमृतायनमृषिर्नातृप्यत्क-र्णयोः पिबन् ॥ २६ ॥ स चिरं मायया विष्णोर्भामितः कर्शितो भृशम् ॥ शिववागमृतध्वस्तक्लेशपुञ्जस्तमब्रवीत् ॥ २७ ॥ ॥ ऋषिरुवाच ॥ अहो ईश्वरलीलेयं दुर्विभाव्या शरीरिणाम् ॥ यन्नमन्तीशितव्यानि स्तुवन्ति जगदीश्वराः ॥ २८ ॥ धर्मं ग्राहयितुं प्रायः प्रवक्तारश्च देहिनाम् ॥ आचरन्त्यनुमोदन्ते क्रियमाणं स्तुवन्ति च ॥ २९ ॥ नैतावता भगवतः स्वमायामयवृत्तिभिः ॥ न दुष्येतानुभावस्तैर्मायिनः कुहकं यथा ॥ ३० ॥ सृष्टेदं मनसा विश्वमात्मनानुप्रविश्य यः ॥ गुणैः कुर्वद्भिराभाति कर्तैव स्वप्नदृश्यथा ॥ ३१ ॥ तस्मै नमो भगवते त्रिगुणाय गुणात्मने ॥ केवलायाद्वितीयाय गुरवे ब्रह्म-मूर्तये ॥ ३२ ॥ कं वृणे नु परं भूमन्वरं त्वद्दर्शनात् ॥ यद्दर्शनात्पूर्णकामः सत्यकामः पुमान्भवेत् ॥ ३३ ॥ ॥

तिरस्कारकं कथं मया क्रियते तत्राह—नैतावतेति । एतावता लोकसंग्रहमात्रेण । तैर्नमनादिभिः कथंभूतैः । स्वमायामयी वृत्तिर्येषु तैर्भगवतो मायिन-स्तवानुभावो न दुष्येत । यतः प्रसिद्धस्य मायिनः कुहकं कपटं यथा तथा एतानि नमनादीनि । अतस्तस्य यथा कुहकैरात्मानुभावो न दुष्यति तद्वत् । प्रदुष्येतानुभाव इति पाठे नकारस्य दृष्टान्तेऽप्यनुषङ्गः ॥ ३० ॥ मायाचेष्टितं प्रपञ्चयति—सृष्टेति । स्वप्नदृश्यथेत्यविद्या चेष्टिते दृष्टान्तः ॥ ३१ ॥ त्रिगुणत्वेऽपि न जीववत्तदभिभूताय किंतु गुणानामात्मने नियन्त्रे ॥ ३२ ॥ 'वरं वृणीष्व' इति यदुक्तं तत्राह—कमिति । वरं दर्शनं यस्य तस्मात् त्वत्तः परं कं नु वरं वृणे । यस्य तव दर्शनादवलोकनात्पूर्णकामः सर्वानन्दसंदोहरूपः सत्यकामो यथेच्छं प्राप्तसर्वानन्दः ॥ ३३ ॥ ॥

१ इत्यमेव चतुर्थेऽपि—'अथ भागवता यूयं प्रियाः स्थ भगवान् यथा । न मद्भागवतानां च प्रेयानन्योऽस्ति कश्चित् ॥' इति । २ 'ईश्वरचर्यये' इति पाठः । ३ स्वेषु भक्तेषु या माया कृपा तन्मयवृत्तिभिरिति क्रमः । ४ अविद्यायां स्वप्नं सृजतो जीवस्यापि वस्तुतस्तत्संबन्धो नास्ति, किमुतेश्वरस्येति तात्पर्यम् ।

॥ ३४ ॥ वरदानाय स्वयमेव प्रवृत्तः शर्वयोमया चाभिनन्दितोऽनुमोदितः सन्नाह ॥ ३५ ॥ कामोऽयं सर्वोऽप्यन्यच्च यत्पुण्यं यज्ञ इत्यादिब्रह्मवर्चस्विनस्ते भूया-
दित्युत्तेरणान्वयः । यतस्त्वमधोक्षजे भक्तिमान् ॥ ३६ ॥ ३७ ॥ तस्य कर्म तपआदि । अमुना पुरानुभूतं यद्भगवन्मायावैभवं तच्च कथयन् ॥ ३८ ॥ अवासो महायोग-
महिमा येन सः ॥ ३९ ॥ एतन्मार्कण्डेयस्य चरितं तेनानुभूतं च भगवन्मायावैभवं तेऽनुवर्णितम् ॥ ४० ॥ नन्वेवमप्यस्तकुलोत्पन्नस्यास्य सप्तकल्पायुद्धं वृद्धै-
रुच्यमानं विरुद्धमेव तत्राह—एतन्मार्कण्डेयेनानुभूतं भगवन्मायावैभवं नानाकल्परूपं कादाचित्कमीश्वरेच्छया तस्यैवाकस्मिकं, ननु सर्वसाधारणम् । एतत्के-
चिदनादिबहुकालमावर्तितं दैवयुगसहस्रद्वयमानेन पुनःपुनः परिवर्तितं प्रचक्षते । के ते । नृणां संसृतिं सर्गप्रलयादिलक्षणामात्मनो भगवतो मायेलेव-

वरमेकं वृणेऽथापि पूर्णात्कामाभिवर्षणात् ॥ भगवत्यच्युतां भक्तिं तत्परेषु तथा त्वयि ॥ ३४ ॥ ॥ सूत उवाच ॥
इत्यर्चितोऽभिष्टुतश्च मुनिना सूक्तया गिरा ॥ तमाह भगवान् शर्वः शर्वया चाभिनन्दितः ॥ ३५ ॥ कामो महर्षे
सर्वोऽयं भक्तिमांस्त्वमधोक्षजे ॥ आकल्पान्ताद्यशः पुण्यमजरामरता तथा ॥ ३६ ॥ ज्ञानं त्रैकालिकं ब्रह्मन्विज्ञानं
च विरक्तिमत् ॥ ब्रह्मवर्चस्विनो भूयात्पुराणाचार्यतास्तु ते ॥ ३७ ॥ ॥ सूत उवाच ॥ एवं वरान्स मुनये दत्त्वा-
गात्र्यक्ष ईश्वरः ॥ देव्यै तत्कर्म कथयन्ननुभूतं पुराऽमुना ॥ ३८ ॥ सोऽप्यवाप्तमहायोगमहिमा भार्गवोत्तमः ॥
विचरत्यधुनाप्यद्वा हरावेकान्ततां गतः ॥ ३९ ॥ अनुवर्णितमेतत्ते मार्कण्डेयस्य धीमतः ॥ अनुभूतं भगवतो माया-
वैभवमद्भुतम् ॥ ४० ॥ एतत्केचिदविद्वांसो मायासंसृतिमात्मनः ॥ अनाद्यावर्तितं नृणां कादाचित्कं प्रचक्षते ॥ ४१ ॥
य एवमेतद्भृगुवर्यं वर्णितं रथाङ्गपाणेननुभावभावितम् ॥ संश्रावयेत्संश्रृणुयाद् तावुभौ तयोर्न कर्माशयसंसृति-
र्भवेत् ॥ ४२ ॥ इति श्रीमद्भागवते महापुराणे द्वादशस्कन्धे दशमोऽध्यायः ॥ १० ॥ ॥ ४३ ॥ ॥ शौनक उवाच ॥
अथेममर्थं पृच्छामो भवन्तं बहुवित्तमम् ॥ समस्ततन्त्राद्धान्ते भवान्भागवत तत्त्ववित् ॥ १ ॥ ॥

मविद्वांसः । विद्वांसस्तु मायाशिशोः श्वासोच्छ्वासाभ्यां सप्तकृत्वस्तदुदरप्रवेशनिर्गमतः सप्तकल्पत्वं तत्क्षणमात्रेणेति वदन्ति, अतो न विरोध इत्यर्थः ॥ ४१ ॥
संश्रृणुयात् । उ इति हर्षे । संश्रावयेद्वा । यौ तावुभौ । तयोः कर्मवासनाकृता संसृतिर्न भवेदिति ॥ ४२ ॥ ॥ इति श्रीमद्भा० द्वादशस्कन्धे भावार्थदीपिकायां
टीकायां दशमोऽध्यायः ॥ १० ॥ ॥ ४३ ॥ ॥ एकादशे तु पूजार्थं महापुरुषवर्णनम् ॥ रवेर्व्यूहस्य चाख्यानं प्रतिमासं पृथक् पृथक् ॥ १ ॥ येनामर्त्यत्वमापन्नो
मर्त्योऽसौ भार्गवोत्तमः ॥ तं पृच्छति क्रियायोगं साङ्गोपाङ्गादिकल्पितम् ॥ २ ॥ अथेति । हे भागवत, यतो भवान् सप्तमस्ततन्त्राद्धान्ते तत्त्वविद्ब्रह्मज्ञः ॥ १ ॥

१ स्वयं पूर्णादत एव भक्तेषु कामाभिवर्षणात्तत्त्व इत्यर्थः । २ 'इत्यर्चितः' इति पाठः । ३ 'कामस्तेऽयं महर्षेऽस्तु' इति पाठः । ४ 'पुरा मुनेः' इति मूले टीकायां च कचित् पाठः ।
५ 'संश्रृणुयात्' इति पाठो मूले टीकायां च कचित् । ६ तावुभौ कृतार्थाविति शेष इति बाल० । तावुभौ तुल्याविति शेष इति चक्र० । ७ 'भगवान्भावतत्त्ववित्' इति मूले, टीकायां
च 'यतो भगवान् भवान् भावतत्त्वविद्ब्रह्मज्ञः' इति पाठः ।

प्रष्टव्यमाह—तात्रिका इति । परिचर्यायामुपासनायां विषये । केवलस्य चैतन्यचनस्य । अङ्गानि पादादीन्युपाङ्गानि गरुडादीन्यायुधानि सुदर्शनादीन्याकल्पाः
कौस्तुभादयस्तेषां द्वन्द्वैक्यम् । तद्यथा कल्पयन्ति यैश्च तत्तैः कल्पयन्ति तन्नो वर्णयेति ॥ २ ॥ ३ ॥ गुरूपदेशगम्यत्वादस्यार्थस्य तन्नमस्कारपूर्वकमाह—नमस्कृ-
तेति । विभूतीर्विराड्ग्रहाद्याः ॥ ४ ॥ अङ्गादिकल्पनां भूरादिभिर्दर्शयितुं प्रथमं तावद्यथा कल्पयन्तीति प्रश्नस्य वैराजरूपेणेत्युत्तरं वक्तुं विराड्ग्रहमाह—मायाद्यैः
प्रकृतिसूत्रमदहंकारपञ्चतन्मात्रैर्नवभिस्तत्त्वैः । विकार एकादशेन्द्रियाणि पञ्च महाभूतानीति षोडश तन्मयो विराट् स प्रसिद्धो निर्मितः । यत्र विराजि
सचित्के चेतनाधिष्ठिते भुवनत्रयं दृश्यते । अनेनाङ्गादिकल्पनासौलभ्यं दर्शितम् ॥ ५ ॥ एतद्वै पौरुषं रूपम् । पुरुषस्य वैराजस्य रूपमेवेश्वरेणाधिष्ठितत्वात्तदभेद-

तात्रिकाः परिचर्यायां केवलस्य श्रियःपतेः ॥ अङ्गोपाङ्गायुधाकल्पं कल्पयन्ति यथा च यैः ॥ २ ॥ तन्नो वर्णय
भद्रं ते क्रियायोगं बुभुत्सताम् ॥ येन क्रियानैपुणेन मर्त्यो यार्यादमर्त्यताम् ॥ ३ ॥ ॥ सूत उवाच ॥ नमस्कृत्य
गुरुन्वक्ष्ये विभूतीर्वैष्णवीरपि ॥ याः प्रोक्ता वेदतन्त्राभ्यामाचार्यैः पद्मजादिभिः ॥ ४ ॥ मायाद्यैर्नवभिस्तत्त्वैः
स विकारमयो विराट् ॥ निर्मितो दृश्यते यत्र सचित्के भुवनत्रयम् ॥ ५ ॥ एतद्वै पौरुषं रूपं भूः पादौ द्यौः
शिरो नभः ॥ नाभिः सूर्योऽक्षिणी नासे वायुः कर्णौ दिशः प्रभोः ॥ ६ ॥ प्रजापतिः प्रजननमपानो मृत्यु-
रीशितुः ॥ तद्वाहवो लोकपाला मनश्चन्द्रो भ्रुवौ यमः ॥ ७ ॥ लज्जोत्तरोऽधरो लोभो दन्ता ज्योत्स्ना स्मयो भ्रमः ॥
रोमाणि भूरुहा भूम्नो मेघाः पुरुषमूर्धजाः ॥ ८ ॥ यावानयं वै पुरुषो यावत्या संस्थया मितः ॥ तावानसावपि
महापुरुषो लोकसंस्थया ॥ ९ ॥ कौस्तुभव्यपदेशेन स्वात्मज्योतिर्विभर्त्यजः ॥ तत्प्रभा व्यापिनी साक्षाच्छ्रीवत्स-
सुरसा विभुः ॥ १० ॥ स्वमायां वनमालारख्यां नानागुणमयीं दधत् ॥ वासश्छन्दोमयं पीतं ब्रह्मसूत्रं त्रिवृ-
त्स्वरम् ॥ ११ ॥ विभर्ति सांख्यं योगं च देवो मकरकुण्डले ॥ मौलिं पदं पारमेष्ठ्यं सर्वलोकाभयंकरम् ॥ १२ ॥
अव्याकृतमनन्ताख्यमासनं यदधिष्ठितः ॥ धर्मज्ञानादिभिर्युक्तं सत्त्वं पद्ममिहोच्यते ॥ १३ ॥ ॥

विवक्षया तस्य रूपमुच्यते । अङ्गकल्पनामाह—भूः पादादित्यादिभिः । भूराद्यनुवादेन भगवत्पादादिभावना विधीयते ॥ ६ ॥ प्रजननं मेदूम् । अपानः पायुः
॥ ७ ॥ ८ ॥ अनुक्तमन्यदप्येवमूहमित्याह—यावानयं व्यष्टिः पुरुषः स्वमानतः सप्तवितस्तिः । संस्थयावयवसंनिवेशेन मितः परिमितः ॥ ९ ॥ भूषणादी-
न्याह—कौस्तुभेत्यादिना । स्वात्मज्योतिः शुद्धं जीवचैतन्यम् । या तस्य कौस्तुभस्य प्रभा तामेव श्रीवत्सं विभर्ति ॥ १० ॥ त्रिवृत्स्वरं त्रिमात्रं प्रणवम् ॥ ११ ॥
पारमेष्ठ्यं पदं ब्रह्मलोकम् ॥ १२ ॥ अव्याकृतं प्रधानम् । यदधिष्ठितोऽधिष्ठाय स्थितः । तदासनभूतं पद्मं सत्त्वं सत्त्वगुणः ॥ १३ ॥ ॥

मुख्यतत्त्वं प्राणतत्त्वम् । 'प्राणो वै मुख्यः' इति श्रुतेः । दरवरं शङ्खम् ॥ १४ ॥ १५ ॥ आकूतिः क्रियाशक्तियुक्तं मनः । अस्य रथस्याभिव्यक्तिं बहिरभिव्यक्तं रूपम् । मुद्रया धृतयार्थक्रियात्मतां वरदाभयदादिरूपत्वं विभर्ति । तच्चमुद्रया तथा तथा भावयेदित्यर्थः ॥ १६ ॥ मण्डलं देवयजनम् । देवपूजाभूमिं सूर्यमण्डलत्वेन भावयेदित्यर्थः । अन्तर्वह्निमण्डलं वा । दीक्षासंस्कार आत्मनो गुरुकृतां मन्त्रदीक्षामेवात्मनस्तत्पूजायोग्यतां भावयेदित्यर्थः । परिचर्येति । भगवतस्तां परिचर्यां स्वस्य सकलपापक्षयायेत्येवं भावयेदित्यर्थः ॥ १७ ॥ पूर्वमासनपद्ममुक्तिमिदानीं करस्थं पद्ममाह—भगवानिति । भगवद्भार्यमैश्वर्यादिषाङ्गुण्यम् ॥ १८ ॥ हे द्विजाः । एकवचनान्तो वा पाठः । अकुतोभयं कैवल्यं धाम गृहमभजत् । यद्वा, वैकुण्ठस्य विशेषणमकुतोभयं यद्वामेति । त्रिवृत् ऋग्यजुःसामरूपो वेदः, 'सुपर्णोऽसि गरुत्मांस्त्रिवृत्ते शिरः' इत्यादिमन्त्रलिङ्गात् । यज्ञं यज्ञरूपं पुरुषम्, 'यज्ञो वै विष्णुः' इति श्रुतेः ॥ १९ ॥ अनपायिनी हरेः शक्तिः ।

ओजः सहो बलयुतं मुख्यतत्त्वं गदां दधत् ॥ अपां तत्त्वं दरवरं तेजस्तत्त्वं सुदर्शनम् ॥ १४ ॥ नभोनिभं नभस्तत्त्वमसिं चर्म तमोमयम् ॥ कालरूपं धनुः शार्ङ्गं तथा कर्ममयेषुधिम् ॥ १५ ॥ इन्द्रियाणि शरानाहुराकूतीरस्य स्यन्दनम् ॥ तन्मात्राण्यस्याभिव्यक्तिं मुद्रयार्थक्रियात्मताम् ॥ १६ ॥ मण्डलं देवयजनं दीक्षासंस्कार आत्मनः ॥ परिचर्या भगवत आत्मनो दुरितक्षयः ॥ १७ ॥ भगवान्भगवद्भार्यं लीलाकमलमुद्रहन् ॥ धर्मं यशश्च भगवांश्चामरव्यजनेऽभजत् ॥ १८ ॥ आतपत्रं तु वैकुण्ठं द्विजा धामाकुतोभयम् ॥ त्रिवृद्वेदः सुपर्णारव्यो यज्ञं वहति पूरुषम् ॥ १९ ॥ अनपायिनी भगवती श्रीः साक्षादात्मनो हरेः ॥ विष्वक्सेनस्तन्मूर्तिर्विदितः पार्षदाधिपः ॥ नन्दादयोऽष्टौ द्वास्थाश्च तेऽणिमाद्या हरेर्गुणाः ॥ २० ॥ वासुदेवः संकर्षणः प्रद्युम्नः पुरुषः स्वयम् ॥ अनिरुद्ध इति ब्रह्मन्मूर्तिर्व्यूहोऽभिधीयते ॥ २१ ॥ स विश्वस्तैजसः प्राज्ञस्तुरीय इति वृत्तिभिः ॥ अर्थेन्द्रियाशयज्ञानैर्भगवान्परिभाव्यते ॥ २२ ॥ अङ्गोपाङ्गायुधाकल्पैर्भगवांस्तच्चतुष्टयम् ॥ विभर्ति स्म चतुर्मूर्तिर्भगवान्हरिरीश्वरः ॥ २३ ॥

तत्र हेतुः—साक्षादात्मनः स्वरूपस्य चिद्रूपत्वात्तस्यास्तदभेदादित्यर्थः । मन्त्रमूर्तिः पञ्चरात्राद्यागमरूपः । येऽणिमादयोऽष्टौ गुणास्ते हरेर्द्वारपाला नन्दादयः ॥ २० ॥ तस्यैव चतुर्व्यूहोपासनामाह—वासुदेवादिशब्दैः पुरुषः श्रीनारायण एव स्वयं मूर्तिभेदैरुपास्य इत्यभिधीयते ॥ २१ ॥ तस्यैवाध्यात्मनि चतुर्धोपासनामाह—स एव भगवान्विश्वादिशब्दैर्वृत्तिभिर्जाग्रदाद्यवस्थाभिः परिभाव्यते । तद्व्युपाधीनाह—अर्था बाह्याः । इन्द्रियं मनः । आशयस्तदुभयसंस्कारयुक्तमज्ञानम् । ज्ञानं त्रितयसांक्षि तैः ॥ २२ ॥ उक्तचतुर्व्यूहद्वयोपासनेऽपि पूर्वोक्तभङ्गायुपासनमाह—अङ्गेति । अङ्गादिभिरुपलक्षितो भगवान्हरिर्वासुदेवादिचतुर्मूर्तिः सन्निश्चादिचतुष्टयं विभर्ति स्म । विश्वादिभावेऽपि तन्नियन्तुस्तस्य न जीवत्वमित्याह—विश्वादिचतुष्टयं विभ्रदपि भगवानीश्वर एवेति ॥ २३ ॥

१ नभोवन्निर्मलम् । २ आकूतिरिति लक्षणया क्रियाशक्तियुक्तं मनो यस्य भगवतः स्यन्दनमाहुः । 'आकूतिः स्यन्दनं विभोः' इति वीर० शुक० पाठः । ३ उद्रहन् भवतीति शेषः । तथा च भिन्नवाक्यत्वेन न भगवच्छब्दपौनरुक्त्यम् । एकस्य भगवच्छब्दस्य पूज्य इत्यर्थो वा । ४ तथा चेन्द्रियैरर्थावभासकजामदवस्थायां विश्व इति । ५ मनोमात्रावभास्यस्वप्नावस्थायां तैजस इति । ६ अज्ञानोपलक्षितसुषुप्तावस्थायां प्राज्ञ इति । ७ तच्च चैतन्यं स एव तुरीय इति ।

तस्यैव ब्रह्मादित्रिमूर्तितामाह—द्विजऋषभेति । स एष एक एव भगवान् ब्रह्मयोनिर्वेदस्य कारणमित्यादिहेतुप्रथम् । वस्तुतो भेदाभावेऽप्येतज्जगत्सगतमायया सृजति हरति पातीति कृत्वाख्यया ब्रह्मादिरूपयानावृताक्षोऽनाच्छन्नज्ञानोऽपि विवृत इव भिन्न इव निरुक्तः शास्त्रेषु नतु भिन्नः । अत्र विद्वदनुभवप्रमाणयति—यतस्तत्परैरात्मत्वेनेव लभ्यत इति ॥ २४ ॥ यस्येदमुपासनमुक्तं तं श्रीकृष्णं प्रार्थयते—कृष्णसख अर्जुनस्य सखे । वृष्णिश्रेष्ठ । अवनिद्रुहो वे राजन्यात्तेषां वंशस्य दहन । अनपवर्गमक्षीणं वीर्यं यस्य । गोपवनितानां व्रजाः समूहा भृत्या नारदादयस्तैर्गीतं तीर्थभूतं श्रवः कीर्तिर्यस्य । श्रवणमेव मङ्गलं यस्य ॥ २५ ॥ एतज्जपमात्रस्यापि ब्रह्मज्ञानं फलमित्याह—य इति । कल्पे उषःकाले यस्तच्चित्तः प्रयतः शुचिश्च स जप्त्वा गुहाशयं हृदिस्थं ब्रह्म पश्यति ॥ २६ ॥ मण्डलं देवयजनमित्युक्त्या बुद्धिमागतो मूर्तिर्व्यूहप्रसङ्गेन रविव्यूहोऽत्र पृच्छयते—शुक इति । पञ्चमे यदाह—'तथान्ये च ऋषयो गन्धर्वा अप्सरसो

द्विजऋषभ स एष ब्रह्मयोनिः स्वयंदृक् स्वमहिमपरिपूर्णो मायया च स्वयैतत् ॥ सृजति हरति पातीत्याख्ययानावृताक्षो विवृत इव निरुक्तस्तत्परैरात्मलभ्यः ॥ २४ ॥ श्रीकृष्ण कृष्णसख वृष्ण्यृषभावनिधुग्राजन्यवंशदहनानपवर्गवीर्य ॥ गोविन्द गोपवनिताव्रजभृत्यगीततीर्थश्रवः श्रवणमङ्गल पाहि भृत्यान् ॥ २५ ॥ य इदं कल्प उत्थाय महापुरुषलक्षणम् ॥ तच्चित्तः प्रयतो जप्त्वा ब्रह्म वेद गुहाशयम् ॥ २६ ॥ ॥ शौनक उवाच ॥ शुको यदाह भगवान् विष्णुराताय शृण्वते ॥ सौरो गणो मासि मासि नाना वसति सप्तकः ॥ २७ ॥ तेषां नामानि कर्माणि संयुक्तानामधीश्वरैः ॥ ब्रूहि नः श्रद्धानानां व्यूहं सूर्यात्मनो हरेः ॥ २८ ॥ ॥ सूत उवाच ॥ अनाद्यविद्यया विष्णोरात्मनः सर्वदेहिनाम् ॥ निर्मितो लोकतन्त्रोऽयं लोकेषु परिवर्तते ॥ २९ ॥ एक एव हि लोकानां सूर्य आत्मादिकृद्धरिः ॥ सर्ववेदक्रियामूलमृषिभिर्वहुधोदितः ॥ ३० ॥ कालो देशः क्रिया कर्ता करणं कार्यमागमः ॥ द्रव्यं फलमिति ब्रह्मज्ञवधोक्तोऽजया हरिः ॥ ३१ ॥

नागा ग्रामण्यो यातुधाना देवा इत्येकैकशो गणाः सप्त' इत्यादिना । सौरः सूर्यसंबन्धी । सप्तकः सप्तानां गणः ॥ २७ ॥ तेषां सप्तानामधीश्वरैस्तत्तत्पतिभिस्तत्तन्मासाधिकृतसूर्यैर्वा व्यूहं विभागम् ॥ २८ ॥ तत्र तावत् व्यूहं निरूपयितुं प्रथमं सूर्यस्वरूपमाह—अनाद्यविद्यया मायया । अयं सूर्यः । लोकयात्राप्रवर्तकः ॥ २९ ॥ अतस्तस्य क्रियाभेदोपाधिकमेव नानात्वं, न स्वत इत्याह—एक एवेति । 'सूर्य आत्मा जगतस्तत्स्थुषश्च' इति श्रुतेः । जगदात्मा आदिकृतसृष्टिकर्ता हरिरेव सूर्यः, स च सर्वासां वेदोक्तक्रियाणां मूलं संस्तेनोपाधिना बहुधोक्तः ॥ ३० ॥ कालरूपधारिणो हरेर्द्वादशादित्यरूपं भेदं क्रियोपाधिकं दर्शयितुं प्रथमं सर्वकर्मप्रवृत्तये मायाकृतं नवधा भेदमाह—काल इति । कालः प्रातरादिः । देशः समादिः । क्रिया अनुष्ठानम् । कर्ता ब्राह्मणादिः । करणं सुगादिः । कार्यं यागादि । आगमो मन्त्रादिः । द्रव्यं व्रीक्षादि । फलं स्वर्गादि ॥ ३१ ॥

१ 'वृष्णिश्रेष्ठ' इति पाठः । २ 'गोद्विजसुरार्तिहरावतार' इति पाठः । ३ अधीश्वरैः संयुक्तानामित्यनेन तेषां प्रत्येकं स्वस्वपतिसाहित्येन द्वन्द्वं ज्ञेयम् । अत एव द्वन्द्वशः सप्त पृथक्चतुर्दशेति पञ्चमोक्तिः संगच्छते । सूर्यस्यापि स्वनियन्त्रन्तर्गोमिसाहित्येन द्वन्द्वं ज्ञेयमिति बालबोधिण्याम् । क्वचित्तु 'नियुक्तानाम्' इति पाठः, तत्र नितरां युक्तानामित्यर्थः ।

तत्र च कालस्वरूपधारी भगवान्पृथक् चरति । मध्वादिषु चैत्रादिषु । लोकतन्त्राय लोकयात्रानिर्वाहाय ॥ ३२ ॥ तानेव गणानाह—धातेति द्वादशभिः । धाता सूर्यः । कृतस्थली अप्सराः । हेती राक्षसः । वासुकिर्नागः । रथकृद्यक्षः । पुलस्त्य ऋषिः । तुम्बुरुर्गन्धर्वः । मधुमासं चैत्रम् । नयन्यनुवर्तयन्ति ॥ ३३ ॥ अथौजा यक्षः । प्रहेती राक्षसः । नारदो गन्धर्वः । कच्छनीरो नागः । माधवं वैशाखम् ॥ ३४ ॥ मित्रः सूर्यः । पौरुषेयो राक्षसः । रथस्वनो यक्षः । शुक्रमासं ज्येष्ठम् ॥ ३५ ॥ वरुणः सूर्यः । सहजन्यो यक्षः । शुक्रो नागः । चित्रस्वनो राक्षसः । शुचिमासमाषाढम् ॥ ३६ ॥ इन्द्रः सूर्यः । विश्वावसुर्गन्धर्वः । श्रोता यक्षः । एलापत्रो नागः । धर्यो राक्षस इति स्वयमेव व्याख्यातम् । नभोमासं श्रावणम् ॥ ३७ ॥ विवस्वान् सूर्यः । उग्रसेनो गन्धर्वः । व्याघ्रो राक्षसः ।

मध्वादिषु द्वादशसु भगवान्कालरूपधृक् ॥ लोकतन्त्राय चरति पृथग्द्वादशभिर्गणैः ॥ ३२ ॥ धाता कृतस्थली हेतिर्वासुकी रथकृन्मुने ॥ पुलस्त्यस्तुम्बुरुरिति मधुमासं नयन्यमी ॥ ३३ ॥ अर्यमा पुलहोऽथौजाः प्रहेतिः पुञ्जिकस्थली ॥ नारदः कच्छनीरश्च नयन्येते स्म माधवम् ॥ ३४ ॥ मित्रोऽत्रिः पौरुषेयोऽथ तक्षको मेनका हहाः ॥ रथस्वन इति ह्येते शुक्रमासं नयन्यमी ॥ ३५ ॥ वसिष्ठो वरुणो रम्भा सहजन्यस्तथा हुहूः ॥ शुक्रश्चित्रस्वनश्चैव शुचिमासं नयन्यमी ॥ ३६ ॥ इन्द्रो विश्वावसुः श्रोता एलापत्रस्तथाङ्गिराः ॥ प्रम्लोचा राक्षसो वर्यो नभोमासं नयन्यमी ॥ ३७ ॥ विवस्वानुग्रसेनश्च व्याघ्र आसारणो भृगुः ॥ अनुम्लोचा शङ्खपालो नभस्याख्यं नयन्यमी ॥ ३८ ॥ पूषा धनंजयो वातः सुषेणः सुरुचिस्तथा ॥ घृताची गौतमश्चेति तपोमासं नयन्यमी ॥ ३९ ॥ क्रतुर्वर्चा भरद्वाजः पर्जन्यः सेनजित्तथा ॥ विश्व ऐरावतश्चैव तपस्याख्यं नयन्यमी ॥ ४० ॥ अथांशुः कश्यपस्तार्क्ष्यः क्रतुसेनस्तथोर्वशी ॥ विद्युच्छत्रुर्महाशङ्खः सहोमासं नयन्यमी ॥ ४१ ॥ भगः स्फूर्जोऽरिष्टनेमिरूर्ण आयुश्च पञ्चमः ॥ कर्कोटकः पूर्वचित्तिः पुण्यमासं नयन्यमी ॥ ४२ ॥ ॥ ॥

आसारणो यक्षः । शङ्खपालो नागः । नभस्याख्यं भाद्रपदम् ॥ ३८ ॥ धनंजयो नागः । वातो राक्षसः । सुषेणो गन्धर्वः । सुरुचिर्दक्षः । तपोमासं माघम् । मासक्रमातिलङ्घनं कौर्मोक्तादित्यानुक्रमानुसारेण । वैष्णवे तु मासक्रमेणोक्तिः । कचिन्नामन्यत्यस्तु कल्पभेदेनेति ज्ञेयम् ॥ ३९ ॥ क्रतुर्वर्क्षः । वर्चा राक्षसः । पर्जन्यः सूर्यः । सेनजिदप्सराः । विश्वो गन्धर्वः । ऐरावतो नागः । तपस्याख्यं फाल्गुनम् ॥ ४० ॥ अंशुः सूर्यः । अंश इति वा पाठः । तार्क्ष्यो यक्षः । क्रतुसेनो गन्धर्वः । विद्युच्छत्रु राक्षसः । महाशङ्खो नागः । सहोमासं मार्गशीर्षम् ॥ ४१ ॥ भगः सूर्यः । स्फूर्जो राक्षसः । अरिष्टनेमिर्गन्धर्वः । ऊर्णो यक्षः । आयुर्कृषिः । कर्कोटको नागः ॥ ४२ ॥ ॥ ॥

१ 'सौरो गणो मासि मासि' इति यत्पृष्ठं तत्र प्रथमं चैत्रमाससप्तकमाह । २ 'गुणैः' इति विज्ञ० संमतः पाठः । ३ 'क्रतुः' इति मूले टीकायां च पाठः । ४ 'घृतसेनः' इति पाठः । ५ 'विद्युच्छत्रुः' इति मूले टीकायां च पाठः । ६ 'पौषमासम्', 'सहस्राख्यं' इति पाठौ ।

त्वष्टा सूर्यः । ऋचीकतनयो जमदग्निः । कम्बलो नागः । ब्रह्मापेतो राक्षसः । शतजिद्यक्षः । घृतराष्ट्रो गन्धर्वः । इषंभरा आश्विनपालकाः ॥ ४३ ॥ विष्णुरादित्यः । अक्षतरो नागः । सूर्यवर्चा गन्धर्वः । सत्यजिद्यक्षः । मखापेतो राक्षसः । ऊर्जमासं कार्तिकमासम् । एते चादित्यादयः कौर्मै विभज्योक्ताः—'धाताऽर्जमा च मित्रश्च वरुणश्चेन्द्र एव च । विवस्वानथ पूषा च पर्जन्यश्चांशुरेव च ॥ भगस्त्वष्टा च विष्णुश्च आदित्या द्वादश स्मृताः । पुलस्त्यः पुलहश्चात्रिर्वसिष्ठोऽथाङ्गिरा भृगुः ॥ गौतमोऽथ भरद्वाजः कश्यपः क्रतुरेव च । जमदग्निः कौशिकश्च मुनयो ब्रह्मवादिनः ॥ रथकृच्चोऽरिष्टनेमिर्गाम्भीश्च रथस्वनः । रथचित्रस्वनः श्रोता अरुणः सेनजित्तथा ॥ तार्क्ष्यश्चारिष्टनेमिश्च क्रतुजित्तत्यजित्तथा ॥' एते यक्षाः । 'अथ हेतिः प्रहेतिश्च पौरुषेयो वधस्तथा । वर्यो व्याघ्रस्तथायश्च वासुर्विद्युद्विवाकरः ॥ ब्रह्मापेतश्च विष्ट्रेन्द्रा यज्ञापेतश्च राक्षसः । वासुकिः कच्छनीरश्च तक्षकः सर्पपुङ्गवः ॥ एलापत्रः शङ्खपालस्तथैरावतसंज्ञितः । धनंजयो महापद्मस्तथा कर्कोटको द्विजाः । कम्बलोऽभतरश्चैव वहन्येनं यथाक्रमम् । तुम्बुरुर्नारदो हहा हुहूर्विश्ववसुस्तथा ॥ उग्रसेनो

त्वष्टा ऋचीकतनयः कम्बलश्च तिलोत्तमा ॥ ब्रह्मापेतोऽथ शतजिद्धतराष्ट्र इषंभराः ॥ ४३ ॥ विष्णुरश्वतरो रम्भा सूर्यवर्चाश्च सत्यजित् ॥ विश्वामित्रो मखापेत ऊर्जमासं नयन्यमी ॥ ४४ ॥ एता भगवतो विष्णोरादित्यस्य विभूतयः ॥ स्मरतां संध्योर्नृणां हरन्त्यंहो दिने दिने ॥ ४५ ॥ द्वादशस्वपि मासेषु देवोऽसौ षड्विरस्य वै ॥ चरन्समन्तात्तनुते परब्रेह च सन्मतिम् ॥ ४६ ॥ सामर्ग्यजुर्भिस्तल्लिङ्गैर्ऋषयः संस्तुवन्त्यमुम् ॥ गन्धर्वास्तं प्रगायन्ति नृत्यन्त्यप्सरसोऽग्रतः ॥ ४७ ॥ उन्नहन्ति रथं नागा ग्रामण्यो रथयोजकाः ॥ चोदयन्ति रथं पृष्ठे नैर्ऋता बलशालिनः ॥ ४८ ॥ वालखिल्याः सहस्राणि षष्टिर्ब्रह्मर्षयोऽमलाः ॥ पुरतोऽभिमुखं यान्ति स्तुवन्ति स्तुतिभिर्विभुम् ॥ ४९ ॥ एवं ह्यनादिनिधनो भगवान्हरिरीश्वरः ॥ कल्पे कल्पे स्वमात्मानं व्यूह्य लोकानवत्यजः ॥ ५० ॥ इति श्रीमद्भागवते महापुराणे द्वादशस्कन्धे आदित्यव्यूहविवरणं नामैकादशोऽध्यायः ॥ ११ ॥ ॥ ॥

वासुकिर्विश्वावसुरथापरः । चित्रसेनस्तथोर्णांघुर्घृतराष्ट्रो द्विजोत्तमाः । सूर्यवर्चा द्वादशेति गन्धर्वा गायतां वराः । कृतस्थल्यप्सरोवर्या तथान्या पुञ्जिकस्थली ॥ मेनका सहजन्या च प्रम्लोचा च द्विजोत्तमाः । अनुम्लोचा घृताची च विश्वाची चोर्वशी तथा ॥ अन्या च पूर्वचित्तिः स्यादन्या चैव तिलोत्तमा । रम्भा चेति द्विजश्रेष्ठास्तथैवाप्सरसः स्मृताः ॥' इति ॥ ४४ ॥ ४५ ॥ एतेषां पृथक्कर्माणि निरूपयति—द्वादशस्वपीति त्रिभिः । असौ देवः सूर्यः षड्विर्गन्धर्वादिभिरस्य जनस्य समन्ताच्चरन् शुभां मतिं तनुते । गायत्र्यर्थोऽनेन सूचितः ॥ ४६ ॥ तल्लिङ्गैः सूर्यप्रकाशकैः ॥ ४७ ॥ उन्नहन्ति दृढं बभ्रन्ति । ग्रामण्यो यक्षाः । नैर्ऋता राक्षसाः ॥ ४८ ॥ किंच, वालखिल्या इति । एवं प्रतिमासं त एव स्तुवन्ति विभुं सूर्यम् ॥ ४९ ॥ व्यूह्य विभज्य ॥ ५० ॥ ॥ इति श्रीमद्भागवते महापुराणे द्वादशस्कन्धे भावार्थदीपिकायां टीकायां एकादशोऽध्यायः ॥ ११ ॥ ॥ ॥

द्वादशे तु पुराणोक्तसर्वार्थानुक्रमः कृतः ॥ प्रथमस्कन्धमारम्य प्राधान्येन समासतः ॥ १ ॥ तदेवमस्मिन्पुराणे विस्तरेणोक्तार्थान्संक्षेपतो वर्णयिष्यन्धर्मादी-
न्यणमति—नम इति । महते हरिभक्तिलक्षणाय । ब्राह्मणेभ्यो ब्राह्मणान् । सनातनाननादीन् । धर्मानित्युपलक्षणं पुराणोक्तार्थानाम् ॥ १ ॥ पुरुषत्वे उचितं
श्रवणादियोग्यम् ॥ २ ॥ एतत्प्रपञ्चयति—अत्रेति । भगवानैश्वर्यादिषड्गुणः । साक्षात्संकीर्तित इति देवताकाण्डार्थः ॥ ३ ॥ ब्रह्मकाण्डार्थमाह—अत्र ब्रह्मेति ।
गुह्यं निर्गुणम् । प्रभावाप्ययम्,—प्रभवत्यस्मादिति प्रभवम्, अप्येतस्मिन्नित्यप्ययम्, तच्च तच्च । अनेनाश्रयशब्दार्थो दर्शितः । विज्ञानसंयुतमपरोक्षज्ञानपर्यन्तं
ज्ञानम् । तदुपाख्यानं तज्ज्ञानमुपाख्यायते प्रकाशयते येन तज्ज्ञानसाधनमित्यर्थः ॥ ४ ॥ कर्मकाण्डार्थमाह—भक्तियोगश्च साध्यसाधनरूपः । तदाश्रयं भक्ति-

॥ सूत उवाच ॥ नमो धर्माय महते नमः कृष्णाय वेधसे ॥ ब्राह्मणेभ्यो नमस्कृत्य धर्मान्वक्ष्ये सनातनान् ॥ १ ॥

एतद्भः कथितं विप्रा विष्णोश्चरितमद्भुतम् ॥ भवद्विषयदहं पृष्ठो नराणां पुरुषोचितम् ॥ २ ॥ अत्र संकीर्तितः
साक्षात्सर्वपापहरो हरिः ॥ नारायणो हृषीकेशो भगवान्सात्त्वतांपतिः ॥ ३ ॥ अत्र ब्रह्म परं गुह्यं जगतः प्रभ-
वाप्ययम् ॥ ज्ञानं च तदुपाख्यानं प्रोक्तं विज्ञानसंयुतम् ॥ ४ ॥ भक्तियोगः समाख्यातो वैराग्यं च तदाश्र-
यम् ॥ पारीक्षितमुपाख्यानं नारदाख्यानमेव च ॥ ५ ॥ प्रायोपवेशो राजर्षेर्विप्रशापात्परीक्षितः ॥ शुक्रस्य ब्रह्म-
र्षभस्य संवादश्च परीक्षितः ॥ ६ ॥ योगधारणयोत्क्रान्तिः संवादो नारदाजयोः ॥ अवतारानुगीतं च सर्गः
प्राधानिकोऽग्रतः ॥ ७ ॥ विदुरोद्धवसंवादः क्षत्तृमैत्रेययोस्ततः ॥ पुराणसंहिताप्रश्नो महापुरुषसंस्थितिः ॥ ८ ॥
ततः प्राकृतिकः सर्गः सप्त वैकृतिकाश्च ये ॥ ततो ब्रह्माण्डसंभूतिर्वैराजः पुरुषो यतः ॥ ९ ॥ कालस्य स्थूल-
सूक्ष्मस्य गतिः पद्मसमुद्भवः ॥ भुव उद्धरणेऽम्भोधेर्हिरण्याक्षवधो यथा ॥ १० ॥ ऊर्ध्वतिर्यग्वाक्सर्गो रुद्रसर्ग-
स्तथैव च ॥ अर्धनारीनरस्याथ यतः स्वायंभुवो मनुः ॥ ११ ॥

योगेन निष्पादितम् । एवं सामान्यतो निरूप्येदानीं द्वादशस्कन्धप्रकरणार्थाननुक्रामति—पारीक्षितमुपाख्यानं परीक्षिजन्मादि तत्प्रस्तावाय नारदाख्यानं च
॥ ५ ॥ ब्रह्मर्षभस्य ब्राह्मणोत्तमस्य । इति प्रथमस्कन्धार्थः ॥ ६ ॥ उत्क्रान्तिरार्चिरादिगतिः । प्राधानिकः प्रधानकार्यविराडूपः सर्गः । अग्रत आदितो मह-
दादिक्रमेणेत्यर्थः । इति द्वितीयार्थः ॥ ७ ॥ महापुरुषस्य संस्थितिः प्रलये तूष्णीमवस्थानम् ॥ ८ ॥ प्राकृतिकः प्रकृतिर्भवो गुणक्षोभरूपः । वैकृतिका मह-
दादयश्चकारादिकाराश्च ये तेषां सर्गः ॥ ९ ॥ गतिः स्वरूपम् । उद्धरणे उद्धरणे ॥ १० ॥ अर्धाभ्यां नारी च नरश्च तस्य सर्गः ॥ ११ ॥

१ 'यत्तद्ब्रह्म' इति पाठः । २ 'सदुपाख्यानं' इति पाठः । ३ 'शुक्रस्यैव च ब्रह्मर्षेः' इति मूले 'ब्रह्मर्षेर्ब्राह्मणोत्तमस्य' इति व्याख्यायां च पाठः । ४ भुव उद्धरणे निमित्ते यथा हिरण्याक्षवधः
कृतस्तथोक्तमित्यर्थः । भुव उद्धरणमम्भोधेः सकाशात् । मकारलोपपठान्दस इति चक्रम् । अत्र 'भुव उद्धरणं चान्वेः' इति, 'उद्धरणेऽम्भोधौ' इति, 'उद्धरणाम्भोधेः' इति च पाठाः आदर्श-
न्तरेषु । अन्तिमपाठे उद्धरणा उद्धारः । 'यथा' इत्यत्र 'तथा' इत्यपि पाठः कश्चित् । ५ 'तिर्यग्वाक्सर्गः' इति पाठः । ६ 'सर्गः स्वायंभुवो यतः' इति पाठः । यतो याभ्यां
नारीनराभ्याम् । ७ नारीनरयोः समाहारद्वन्द्वे तस्य द्विवचनान्ताधेयान्वेन समासः ।

संतानो धर्मपत्नीनामिति नवब्रह्मसमुत्पत्तिरित्यस्यानन्तरं द्रष्टव्यम् ॥ १२ ॥ १३ ॥ इति तृतीयार्थः । चतुर्थस्कन्धार्थमाह—नवब्रह्मणां मरीच्यादीनां समुत्पत्तिः
संतानः ॥ १४ ॥ पञ्चमस्कन्धार्थमाह—ततः प्रैयव्रतं प्रियव्रतस्य चरितम् ॥ १५ ॥ द्वीपाद्युपवर्णनं प्रथमं संक्षेपतस्ततो द्वीपादीनां ये गिरयो नद्यश्च तेषा-
मुपवर्णनम् । पातालानां नरकाणां च संस्थितिः । अनेनैव नरकनिवर्तकमजामिलोपाख्यानं गृहीतं ततः पराचीनम् ॥ १६ ॥ षष्ठ्यर्थमाह—दक्षजन्मेति ॥ १७ ॥

शतरूपा च या स्त्रीणामाद्या प्रकृतिरुत्तमा ॥ संतानो धर्मपत्नीनां कर्दमस्य प्रजापतेः ॥ १२ ॥ अवतारो भगवतः
कपिलस्य महात्मनः ॥ देवहूत्याश्च संवादः कपिलेन च धीमता ॥ १३ ॥ नवब्रह्मसमुत्पत्तिर्दक्षयज्ञविनाशनम् ॥
ध्रुवस्य चरितं पश्चात्पृथोः प्राचीनबर्हिषः ॥ १४ ॥ नारदस्य च संवादस्ततः प्रैयव्रतं द्विजाः ॥ नाभेस्ततोऽनुचरित-
मृषभस्य भरतस्य च ॥ १५ ॥ द्वीपवर्षसमुद्राणां गिरिनद्युपवर्णनम् ॥ ज्योतिश्चक्रस्य संस्थानं पातालनरकस्थितिः
॥ १६ ॥ दक्षजन्म प्रचेतोभ्यस्तत्पुत्रीणां च संततिः ॥ यतो देवासुरनरास्तिर्यङ्गखगादयः ॥ १७ ॥ त्वाष्ट्रस्य जन्म
निधनं पुत्रयोश्च दितोर्द्विजाः ॥ दैत्येश्वरस्य चरितं प्रह्लादस्य महात्मनः ॥ १८ ॥ मन्वन्तरानुकथनं गजेन्द्रस्य विमोक्ष-
णम् ॥ मन्वन्तरावताराश्च विष्णोर्हयशिरादयः ॥ १९ ॥ कौर्म धान्वन्तरं मात्स्यं वामनं च जगत्पतेः ॥ क्षीरोदमथनं
तद्वदमृतार्थं दिवौकसाम् ॥ २० ॥ देवासुरमहायुद्धं राजवंशानुकीर्तनम् ॥ इक्ष्वाकुजन्म तद्वंशः सुद्युम्नस्य महात्मनः
॥ २१ ॥ इलोपाख्यानमत्रोक्तं तारोपाख्यानमेव च ॥ सूर्यवंशानुकथनं शशादाद्या नृगादयः ॥ २२ ॥ सौकन्यं चाथ
शर्यातेः ककुत्स्थस्य च धीमतः ॥ खट्वाङ्गस्य च मान्धातुः सौभरेः सगरस्य च ॥ २३ ॥ रामस्य कोशलेन्द्रस्य चरितं किल्बि-
षापहम् ॥ निमेरङ्गपरित्यागो जनकानां च संभवः ॥ २४ ॥ रामस्य भार्गवेन्द्रस्य निःक्षेत्रकरणं भुवः ॥ ऐलस्य सोम-
वंशस्य ययातेर्नहुषस्य च ॥ २५ ॥ दौर्ष्यन्तेर्भरतस्यापि शन्तनोस्तत्सुतस्य च ॥ ययातेर्ज्येष्ठपुत्रस्य यदोर्वंशोऽनु-
कीर्तितः ॥ २६ ॥ यत्रावतीर्णो भगवान्कृष्णारख्यो जगदीश्वरः ॥ वसुदेवगृहे जन्म ततो वृद्धिश्च गोकुले ॥ २७ ॥

सप्तमार्थमाह—पुत्रयोश्चेति ॥ १८ ॥ अष्टमार्थमाह—मन्वन्तरानुकथनमिति । कचित्कस्यचिदनुक्तिर्व्युत्क्रमोक्तिश्च भक्तिरसाकुलत्वेनेति द्रष्टव्यम् ॥ १९ ॥ २० ॥
नवमार्थमाह—राजवंशेति ॥ २१ ॥ २२ ॥ २३ ॥ २४ ॥ सोमवंशादिभूतस्यैलस्य चरितम् ॥ २५ ॥ तत्सुतस्य भीष्मस्य ॥ २६ ॥ २७ ॥

१ 'ततो द्वीपसमुद्रादिवर्षनद्युपवर्णनम्' इति पाठः । २ कश्चित् 'कौर्म मात्स्यं नारसिंहम्' इति पाठः, स चायुक्तोऽष्टमेऽनुक्तेष्वेवात् । भक्तिरसाकुलत्वेन व्युत्क्रमोक्तिर्वा तत्पाठे । ३ चरितमिति
शेषः । ४ 'नृपा यतः' इति पाठे यतो यस्मिन्नित्यर्थः । कश्चित् 'नृपादयः' इत्यपि पाठः । ५ 'कौशलेन्द्रस्य चरितमद्भुतं' इति पाठः । ६ 'निःक्षेत्रीकरणम्' इति पाठः । ७ 'नाहुषस्य
च' इति पाठः । ८ 'दौर्ष्यन्तेः' इति पाठः । ९ 'तस्य वृद्धिः' इति पाठः ।

दशमार्थमाह—तस्य कर्माणीति । पूतनाया असुसहितस्य स्तन्यपयसः पानम् ॥ २८ ॥ सहभ्रातुः ससखस्य ॥ २९ ॥ ३० ॥ ३१ ॥ यज्ञाभिषेकम् । यज्ञः पूजा अभिषेकश्च तयोर्द्वैक्यम् ॥ ३२ ॥ ३३ ॥ ३४ ॥ ३५ ॥ ३६ ॥ द्विषतः शत्रून्प्रमथ्य ॥ ३७ ॥ ३८ ॥ ये च शम्बरादयस्तेषां माहात्म्यं प्रभावो वधश्च तस्य कर्माण्यपाराणि कीर्तितान्यसुरद्विषः ॥ पूतनाऽसुपयःपानं शकटोच्चाटनं शिशोः ॥ २८ ॥ तृणावर्तस्य निष्पेष-
स्तथैव वकवत्सयोः ॥ धेनुकस्य सहभ्रातुः प्रलम्बस्य च संक्षेपः ॥ २९ ॥ गोपानां च परित्राणं दावाग्नेः परिसर्पतः ॥
दमनं कालियस्याहेर्महाहेर्नन्दमोक्षणम् ॥ ३० ॥ व्रतचर्या तु कन्यानां यत्र तुष्टोऽच्युतो व्रतैः ॥ प्रसादो यज्ञ-
पत्नीभ्यो विप्राणां चानुतापनम् ॥ ३१ ॥ गोवर्धनोद्धारणं च शक्रस्य सुरभेरथ ॥ यज्ञाभिषेकं कृष्णस्य स्त्रीभिः क्रीडा
च रात्रिषु ॥ ३२ ॥ शङ्खचूडस्य दुर्बुद्धेर्वधोऽरिष्टस्य केशिनः ॥ अक्रूरागमनं पश्चात्प्रस्थानं रामकृष्णयोः ॥ ३३ ॥
व्रजस्त्रीणां विलापश्च मथुरालोकनं ततः ॥ गजमुष्टिकचाणूरकंसादीनां च यो वधः ॥ ३४ ॥ मृतस्यानयनं सूतोः
पुनः सांदीपनेर्गुरोः ॥ मथुरायां निवसता यदुचक्रस्य यत्प्रियम् ॥ ३५ ॥ कृतमुद्धवरामाभ्यां युतेन हरिणा द्विजाः ॥
जरासन्धसमानीतसैन्यस्य बहुशो वधः ॥ घातनं यवनेन्द्रस्य कुशस्थल्या निवेशनम् ॥ ३६ ॥ आदानं पारिजातस्य
सुधर्मायाः सुरालयात् ॥ रुक्मिण्या हरणं युद्धे प्रमथ्य द्विषतो हरेः ॥ ३७ ॥ हरस्य जृम्भणं युद्धे बाणस्य भुज-
कृन्तनम् ॥ प्राग्योतिषपतिं हत्वा कन्यानां हरणं च यत् ॥ ३८ ॥ चैद्यपौण्ड्रकशाल्वानां दन्तवक्रस्य दुर्मतेः ॥
शम्बरो द्विविदः पीठो मुरः पञ्चजनादयः ॥ ३९ ॥ माहात्म्यं च वधस्तेषां वाराणस्याश्च दाहनम् ॥ भारवतरणं
भूमेर्निमितीकृत्य पाण्डवान् ॥ ४० ॥ विप्रशापापदेशेन संहारः स्वकुलस्य च ॥ उद्धवस्य च संवादो वासुदेवस्य चाद्भुतः
॥ ४१ ॥ यत्रात्मविद्या ह्यखिला प्रोक्ता धर्मविनिर्णयः ॥ ततो मर्त्यपरित्याग आत्मयोगानुभावतः ॥ ४२ ॥ युग-
लक्षणवृत्तिश्च कलौ नृणामुपप्लवः ॥ चतुर्विधश्च प्रलय उत्पत्तिस्त्रिविधा तथा ॥ ४३ ॥ ॥ ॥
॥ ३९ ॥ ४० ॥ एकादशार्थमाह—विप्रशापेति ॥ ४१ ॥ धर्मविनिर्णयो वर्णाश्रमधर्मविनिश्चयः । मर्त्यपरित्यागो मनुष्यत्वस्यान्तर्धानम् ॥ ४२ ॥ द्वादशार्थ-
माह—युगेति । युगलक्षणं तदनुरूपा वृत्तिश्चेत्यर्थः । त्रिविधा प्राकृतिकी नैमित्तिकी नित्या चेति ॥ ४३ ॥ ॥ ॥

१ शक्रेण कृता पूजा सुरभ्या कृतो योऽभिषेकः स इत्यर्थः । २ 'कर्माण्युदाराणि' इति पाठः । ३ 'शकटोत्पाटनं' इति पाठः । ४ एतदग्रे 'अघासुरसंहारः कस्य मायाप्रदर्शनम्' इति, क्वचिद् 'अघासुरवधो धात्रा वत्सपालावगृहणम्' इत्यर्थमधिकं क्वचित् । ५ 'कालियस्याहो महाहेः' इति पाठः । ६ चैद्यादीनां माहात्म्यमासुरप्रभावो वधश्च ये च शम्बरादयस्तेषां चेत्यन्वयः । ७ उपप्लवो बुद्धिब्यामोहः धर्मविप्रवो वा ।

ऋषेर्न्यासस्य । सूर्यस्य च विन्यास इत्यर्थः ॥ ४४ ॥ इति चोक्तमिति चकारादन्यदपि बो युष्माभिरिह यत्पृष्टोऽसि तदुक्तमिति । किमेवं नानार्थकयनेन तत्राह—लीलेति । सर्वशः तत्तदर्थकीर्तनद्वारेणेत्यर्थः ॥ ४५ ॥ तत्कीर्तनेनापि किमित्यपेक्षायां तत्फलमाह द्वाभ्याम्—पतितः कृपादिषु । स्वलितः सोपाना-
दिषु । आर्तो दुःखितः । क्षुत्त्वा क्षुतं कृत्वा विवशोऽपि ॥ ४६ ॥ संकीर्त्यमानो यद्वा श्रुतोऽनुभावो यस्य स पुंसां चित्तं प्रविश्य निःशेषं दुःखं विधुनोति ।
हीति सतामनुभवं प्रमाणयति । अर्को गिरिगुहादिष्वान्तं न धुनोतीत्यपरितोषाद्दृष्टान्तान्तरमाह—अतिवातोऽभ्रमिवेति ॥ ४७ ॥ हरिसंकीर्तनमेव महाफलं
तद्यतिरिक्तं सर्वं मिथ्यालापमात्रमिति प्रपञ्चयति—मृषागिरि इति चतुर्भिः । मृषागिरो मिथ्यावाचः । असतीरसत्यः । असतां कथा यासु ताः । यद्यासु
देहत्यागश्च राजर्षेर्विष्णुरातस्य धीमतः ॥ शाखाप्रणयनमृषेर्मार्कण्डेयस्य सत्कथा ॥ महापुरुषविन्यासः सूर्यस्य
जगदात्मनः ॥ ४४ ॥ इति चोक्तं द्विजश्रेष्ठा यत्पृष्टोऽहमिहास्मि वः ॥ लीलावतारकर्माणि कीर्तितानीह सर्वशः
॥ ४५ ॥ पतितः स्वलितश्चार्तः क्षुत्त्वा वा विवशो ब्रुवन् ॥ हरये नम इत्युच्चैर्मुच्यते सर्वपातकात् ॥ ४६ ॥ संकीर्त्य-
मानो भगवाननन्तः श्रुतानुभावो व्यसनं हि पुंसाम् ॥ प्रविश्य चित्तं विधुनोत्यशेषं यथा तमोऽर्कोऽभ्रमिवाति-
वातः ॥ ४७ ॥ मृषागिरस्ता ह्यसतीरसत्कथा न कथ्यते यद्भगवानधोक्षजः ॥ तदेव सत्यं तदु हैव मङ्गलं तदेव पुण्यं
भगवद्गुणोदयम् ॥ ४८ ॥ तदेव रम्यं रुचिरं नवं नवं तदेव शश्वन्मनसो महोत्सवम् ॥ तदेव शोकार्णवशोषणं नृणां
यदुत्तमश्लोकयशोऽनुगीयते ॥ ४९ ॥ न तद्वचश्चित्रपदं हरेर्यशो जगत्पवित्रं प्रगृणीत कर्हिचित् ॥ तद्वाङ्मतीर्थं न तु
हंससेवितं यत्राच्युतस्तत्र हि साधवोऽमलाः ॥ ५० ॥ स वाग्विसर्गो जनताघसंभ्रवो यस्मिन्प्रतिश्लोकमवद्ववत्यपि ॥
नामान्यनन्तस्य यशोऽङ्कितानि यच्छृण्वन्ति गायन्ति गृणन्ति साधवः ॥ ५१ ॥ नैष्कर्म्यमप्यच्युतभाववर्जितं न
शोभते ज्ञानमलं निरञ्जनम् ॥ कुतः पुनः शश्वदभद्रमीश्वरे न ह्यर्पितं कर्म यदप्यनुत्तमम् ॥ ५२ ॥ ॥

उत्तमश्लोकस्य यशोऽनुगीयत इति यत्तदेव सत्यं तदेव हि मङ्गलम् । उ ह इति हर्षे । भगवद्गुणानामभ्युदयो यस्मात्तत् ॥ ४८ ॥ नवं नवं यथा भवति तथा
रुचिरं रुचिप्रदम् । महानुत्सवो यस्मात् ॥ ४९ ॥ चित्राणि पदानि यस्मिन् । तदपि जगत्पवित्रयतीति तथा तद्वरेर्यशो न प्रगृणीत न वर्णयेत्तद्वचो ध्वाङ्म-
तीर्थं काकतुल्यनराणां रतिस्थानं नतु हंसैर्ज्ञानिभिः सेवितम् । तत्र हेतुः—यत्रेति ॥ ५० ॥ स वाग्विसर्गः स एव वाचः प्रयोगो जनताघसंभ्रवो जनसमूहाघ-
नाशकः । यद्यस्मात्तान्येवाच्यैः कीर्त्यमानानि शृण्वन्ति श्रोतरि सति गायन्ति, नो चेत्स्वयमेव गृणन्ति ॥ ५१ ॥ इदानीं ज्ञानकर्मादरादपि भगवत्कीर्तना-
दिष्वेवादरः कर्तव्य इत्याह त्रिभिः—नैष्कर्म्यं ब्रह्म तत्प्रकाशकं यज्ज्ञानं यतो निरञ्जनमुपाधिनिवर्तकं तदप्यच्युतभक्तिवर्जितं चेन्न शोभते, नापरोक्षपर्यन्तं

१ तेषां तेषां लीलादीनामर्थः प्रयोजनं तत्कीर्तनद्वारेणेति भावः । २ पतित इत्यादि । कैमुत्यार्थेयमुक्तिः । पतित इत्याद्यापद्रवस्तोऽपि मुच्यते, किमुत यथावत् इत्यादि स्वलितादिषु
योज्यम् । ३ 'क्षुत्त्वा' इति पाठः, तत्र हरये नम इति श्रुतेत्यर्थः ।

भवतीत्यर्थः । ईश्वरे न चेदपि तर्हि यदनुत्तमं सर्वोत्तममपि कर्म तदपि पुनः कुतः शोभते । यतः शश्वत्साधनकाले फलकाले चाभद्रं दुःखात्मकम् ॥ ५२ ॥ किंच, वर्णाश्रमाचारादिषु यः परो महान्परिश्रमः स यशोयुक्तायां श्रियामेव । कीर्तिः संपत्तिश्च केवलं परः पुरुषार्थ इत्यर्थः । गुणानुवादादिभिस्तु श्रीधरपाद-पद्मयोरविस्मृतिर्भवति ॥ ५३ ॥ ततः किमत आह—अविस्मृतिरिति । क्षिणोति नाशयति ॥ ५४ ॥ अथेदानीं श्रोतृनात्मानं चाभिनन्दन्नाह—ययमिति द्वाभ्याम् । हे द्विजाभ्याः, यद्यस्मादात्मन्यन्तःकरणे श्रीनारायणमाविवेश्य शश्वद्भजत । संभावनायां लोट् । अतो भूरिभागा बहुपुण्याः । कथंभूतम् । अखिला-

यशःश्रियामेव परिश्रमः परो वर्णाश्रमाचारतपःश्रुतादिषु ॥ अविस्मृतिः श्रीधरपादपद्मयोर्गुणानुवादश्रवणादि-भिर्हरेः ॥ ५३ ॥ अविस्मृतिः कृष्णपदारविन्दयोः क्षिणोत्यभद्राणि शमं तनोति च ॥ सत्त्वस्य शुद्धिं परमात्मभक्तिं ज्ञानं च विज्ञानविरागयुक्तम् ॥ ५४ ॥ ययं द्विजाभ्या बत भूरिभागा यच्छश्वदात्मन्यखिलात्मभूतम् ॥ नारायणं देवमदेवमीशमजस्रभावा भजताविवेश्य ॥ ५५ ॥ अहं च संस्मारित आत्मतत्त्वं श्रुतं पुरा मे परमर्षिवक्त्रात् ॥ प्रायोपवेशे नृपतेः परीक्षितः सदस्यृषीणां महतां च शृण्वताम् ॥ ५६ ॥ एतद्भः कथितं विप्राः कथनीयोरुत्तमैः ॥ माहात्म्यं वासुदेवस्य सर्वाशुभविनाशनम् ॥ ५७ ॥ यं एवं श्रावयेन्नित्यं यामक्षणमनन्यधीः ॥ श्रद्धावान् योऽनु-शृणुयात्पुनात्यात्मानमेव सः ॥ ५८ ॥ द्वादश्यामेकादश्यां वा शृण्वन्नायुष्यवान्भवेत् ॥ पठत्यनश्नन्प्रयतस्ततो भवत्यपातकी ॥ ५९ ॥ पुष्करे मथुरायां च द्वारवत्यां यतात्मवान् ॥ उपोष्य संहितामेतां पठित्वा मुच्यते भयात् ॥ ६० ॥ देवता मुनयः सिद्धाः पितरो मनवो नृपाः ॥ यच्छन्ति कामान्गृणतः शृण्वतो यस्य कीर्तनात् ॥ ६१ ॥ ऋचो यजूंषि सामानि द्विजोऽधीत्यानुविन्दते ॥ मधुकुल्या घृतकुल्याः पयःकुल्याश्च तत्फलम् ॥ ६२ ॥ पुराण-संहितामेतामधीत्य प्रयतो द्विजः ॥ प्रोक्तं भगवता यत्तु तत्पदं परमं ब्रजेत् ॥ ६३ ॥ ॥ ॥

तमभूतं सर्वान्तर्यामिणम् । अत एव देवं सर्वोपास्यम् । अदेवं न देवोऽन्यो यस्य तम् । कुतः । ईशम् । यद्वा, यस्माद्ययं भूरिभागास्तपआदिसंपन्नास्ततो नारायणं भजतेति विधिः ॥ ५५ ॥ मे मया श्रुतम् ॥ ५६ ॥ एतत्पुराणकीर्तनादिफलं प्रपञ्चयितुमाह—एतदित्यष्टभिः ॥ ५७ ॥ यामक्षणं यामं क्षणं चेत्यर्थः । आत्मानमेव साक्षात्पुनाति ननु स्नानादिवहेहमात्रम् ॥ ५८ ॥ ५९ ॥ ६० ॥ ६१ ॥ ऋगाद्यधीत्य द्विजो मधुकुल्यादि यदनुविन्दते तत्फलमेतां पठित्वा-नुविन्दत इति ॥ ६२ ॥ किंच, प्रोक्तमिति ॥ ६३ ॥ ॥ ॥ ॥

१ 'श्रवणादरादिभिः' इति पाठः । २ 'अवश्यभावाः' इति मूले पाठः । टीकायां च 'संभावनायां लोट्' इत्यनन्तरं 'कथंभूताः सन्तः । न वश्यतस्ततो निवर्तयितुमशक्यो वा भाव आत्मा बुद्धिर्येषां ते । अतो भूरिभागाः' इति पाठः । ३ 'य एवम्' इति पाठः । ४ एतदमे 'श्लोकमेकं तदर्थं वा पादं पादाधेमेव वा' इत्यर्थमधिकं कचित् । ५ 'आयुष्यभाक्' इति पाठः । ६ 'पुमान्निष्पातको भवेत्' इति पाठः ।

राजन्य उदधिमेखलां पृथ्वीम् । संधिरार्षः ॥ ६४ ॥ अस्य पुराणस्यैवंप्रभावातिरेके कारणमाह—कलिमलानां संहतिं समूहं कालयति विनाशयतीति तथा । इतरत्र शास्त्रान्तरे ॥ ६५ ॥ शास्त्रप्रतिपादितं भगवन्तं नमस्करोति—तमिति द्वाभ्याम् । जगदुदयस्थितिसंयमात्मानो रजआदयः शक्तयो यस्य तम् । व्युपतिभिर्देवैरपि दुर्वासितोऽज्ञातः स्तवः स्तोत्रं यस्य तम् ॥ ६६ ॥ उपचिताभिरुद्रिकाभिर्नवशक्तिभिः प्रकृतिपुरुषमहदहंकारतन्मात्ररूपाभिः स्व आत्मन्येवोपरचितं स्थिरं जङ्गमं चालयो यस्य तस्मै भगवते ॥ ६७ ॥ श्रीगुरुं नमस्करोति—स्वमुखेनैव निभृतं पूर्णं चेतो यस्य । तेनैव व्युदस्तोऽन्यस्मिन् भावो यस्य तथाभूतोऽप्यजितस्य रुचिराभिर्लीलाभिराकृष्टः सारः स्वसुखगतं स्थैर्यं यस्य सः । तत्त्वदीपं परमार्थप्रकाशकं श्रीभागवतं यो व्यतनुत तं नतोऽस्मीति

विप्रोऽधीत्याप्नुयात्प्रज्ञां राजन्योदधिमेखलाम् ॥ वैश्यो निधिपतित्वं च शूद्रः शुध्येत पातकात् ॥ ६४ ॥ कलिमल-संहतिकालनोऽखिलेशो हरिरितरत्र न गीयते ह्यभीक्षणम् ॥ इह तु पुनर्भगवानशेषमूर्तिः परिपठितोऽनुपदं कथाप्रसङ्गैः ॥ ६५ ॥ तमहमजमनन्तमात्मतत्त्वं जगदुदयस्थितिसंयमात्मशक्तिम् ॥ व्युपतिभिरजशक्रशंकरायैर्दुर्-वासितस्तवमच्युतं नतोऽस्मि ॥ ६६ ॥ उपचितनवशक्तिभिः स्व आत्मन्युपरचितस्थिरजङ्गमालयाय ॥ भगवत उपलब्धिमात्रधात्रे सुररूपभाय नमः सनातनाय ॥ ६७ ॥ स्वसुखनिभृतचेतास्तद्बुदस्तान्यभावोऽप्यजितरुचिर-लीलाकृष्टसारस्तदीयम् ॥ व्यतनुत कृपया यस्तत्त्वदीपं पुराणं तमखिलवृजिनघ्नं व्याससूनुं नतोऽस्मि ॥ ६८ ॥ ॥ इति श्रीमद्भागवते महापुराणे द्वादशस्कन्धार्थनिरूपणं नाम द्वादशोऽध्यायः ॥ १२ ॥ ॥ ६९ ॥ ॥ सूत उवाच ॥ यं ब्रह्मा वरुणेन्द्ररुद्रमरुतः स्तुवन्ति दिव्यैः स्तवैर्वेदैः साङ्गपदक्रमोपनिषदैर्गायन्ति यं सामगाः ॥ ध्यानावस्थित-तद्गतेन मनसा पश्यन्ति यं योगिनो यस्यान्तं न विदुः सुरासुरगणा देवाय तस्मै नमः ॥ १ ॥ पृष्ठे ब्राम्ह्यदमन्द-मन्दरगिरिग्रावाग्रकण्डूयनान्निद्रालोः कमठाकृतेर्भगवतः श्वासानिलाः पान्तु वः ॥ यत्संस्कारकलानुवर्तनवशाद्देला-निभेनाम्भसां यातायातमतन्द्रितं जलनिधेर्नाद्यापि विश्राम्यति ॥ २ ॥ ॥ ॥

॥ ६८ ॥ ॥ इति श्रीमद्भागवते महापुराणे द्वादशस्कन्धे भावार्थदीपिकायां टीकायां द्वादशोऽध्यायः ॥ १२ ॥ ॥ ६९ ॥ ॥ त्रयोदशे पुराणानां संख्यामाह यथाक्रमम् ॥ दानं दानस्य माहात्म्यं श्रीमद्भागवतस्य च ॥ १ ॥ सर्वपुराणसंख्यादीनुपवर्णयिष्यंस्तत्प्रतिपाद्यं देवं प्रणमति—यमिति । स्तवैर्वेदैश्च स्तुवन्ति स्तुवन्ति उपनिषच्छ्रद्धाकारान्तत्वं छन्दोपुरोधेन । ध्यानेनावस्थितं निश्चलं तद्गतं च यन्मनस्तेन यस्यान्तं न विदुः सुरासुरगणाः ॥ १ ॥ क्षीरोदमयनादौ दुर्जयत्वमेव प्रदर्शयितुं कूर्मावतारमनुसारयन्नाशिषः प्रार्थयते—पृष्ठे ब्राम्ह्यदमन्दो मन्दरगिरिर्गिरिष्ठो मन्दराचलस्तस्य ग्रावान्तेषामग्रणि तैः कण्डूयनान्तेन मुखेन निद्रालोर्निद्राशीलस्य । येषां श्वासानिलानां संस्कारास्तेषां कलाश्च लेशास्तदनुवर्तनवशाज्जलनिधेरम्भसां यातायातं न विश्राम्यति । ननु समुद्र-

श्रीभादेव तत्र संस्कारवशात्तत्राह—वेलाक्षोभस्तस्य निभेन मिषेण ॥ २ ॥ पुराणसंहितानां संख्यास्तासां संभूतिं समाहारम् । अस्य तु श्रीभागवतस्य वाच्यं विषयः प्रयोजनं च दानं च तस्य पाठादेश्च माहात्म्यं निबोधत ॥ ३ ॥ त्रयोविंशत्रयोविंशतिः सहस्राणि । चतुर्विंशति चतुर्विंशतिः । शैबकं शिवपुराणम् ॥ ४ ॥ बाह्यमग्निपुराणम् । दशपञ्चसहस्राणि चत्वारि शतानि च ॥ ५ ॥ ६ ॥ स्कान्दं शताधिकैकाशीतिसहस्रम् ॥ ७ ॥ सौपर्णं गरुडपुराणमेकोनविंशदेकोन-

पुराणसंख्यासंभूतिमस्य वाच्यप्रयोजने ॥ दानं दानस्य माहात्म्यं पाठादेश्च निबोधत ॥ ३ ॥ ब्राह्मं दशसहस्राणि पाद्मं पञ्चोनषष्टि च ॥ श्रीवैष्णवं त्रयोविंशच्चतुर्विंशति शैबकम् ॥ ४ ॥ दशाष्टौ श्रीभागवतं नारदं पञ्चविंशतिः ॥ मार्कण्डं नव बाह्यं च दशपञ्चचतुःशतम् ॥ ५ ॥ चतुर्दश भविष्यं स्यात्तथा पञ्चशतानि च ॥ दशाष्टौ ब्रह्मवैवर्तं लिङ्गमेकादशैव तु ॥ ६ ॥ चतुर्विंशति वाराहमेकाशीतिसहस्रकम् ॥ स्कान्दं शतं तथा चैकं वामनं दश कीर्ति-
तम् ॥ ७ ॥ कौर्म सप्तदशाख्यातं मात्स्यं तत्तु चतुर्दश ॥ एकोनविंशत्सौपर्णं ब्रह्माण्डं द्वादशैव तु ॥ ८ ॥ एवं पुराणसंदोहश्चतुर्लक्ष उदाहृतः ॥ तत्राष्टादशसाहस्रं श्रीभागवतमिष्यते ॥ ९ ॥ इदं भगवता पूर्वं ब्रह्मणे नाभिपङ्कजे ॥ स्थिताय भवभीताय कारुण्यात्संप्रकाशितम् ॥ १० ॥ आदिमध्यावसानेषु वैराग्याख्यानसंयुतम् ॥ हरिलीलाकथाव्रातामृतानन्दितसत्सुरम् ॥ ११ ॥ सर्ववेदान्तसारं यद्ब्रह्मात्मैकत्वलक्षणम् ॥ वस्त्वद्वितीयं तन्निष्ठं कैवल्यैकप्रयोजनम् ॥ १२ ॥ प्रौष्ठपद्यां पौर्णमास्यां हेमसिंहसमन्वितम् ॥ ददाति यो भागवतं स याति परमां गतिम् ॥ १३ ॥ राजन्ते तावदन्यानि पुराणानि सतां गणे ॥ यौवन्न दृश्यते साक्षाच्छ्रीमद्भागवतं परम् ॥ १४ ॥ सर्ववेदान्तसारं हि श्रीभागवतमिष्यते ॥ तद्रसामृततृप्तस्य नान्यत्र स्याद्रतिः क्वचित् ॥ १५ ॥ निम्नगानां यथा गङ्गा देवानामच्युतो यथा ॥ वैष्णवानां यथा शंभुः पुराणानामिदं तथा ॥ १६ ॥ क्षेत्राणां चैव सर्वेषां यथा काशी ह्यनुत्तमा ॥ तथा पुराणव्रातानां श्रीमद्भागवतं द्विजाः ॥ १७ ॥

विंशतिः ॥ ८ ॥ महाभारतं त्वितिहासः । रामायणं च ऋषिप्रोक्तं काव्यम् । अतः पुराणानां संदोहः समूहश्चतुर्लक्षसंख्याक एव । इदानीमस्य वाच्यप्रबो-
जनादीन् दर्शयितुमाह—तत्रेत्यादिना ॥ ९ ॥ १० ॥ हरिलीलाकथानां व्रातः समूहः स एवामृतं तेनानन्दिताः सन्तः सुराश्च येन तत् ॥ ११ ॥ तन्निष्ठं तद्विषयम् ॥ १२ ॥ प्रौष्ठपद्यां भाद्रपद्याम् । हेमसिंहसमन्वितं सुवर्णसिंहासनारूढम् ॥ १३ ॥ १४ ॥ तद्रस एवामृतं तेन तृप्तस्य निर्द्वैतस्य ॥ १५ ॥ १६ ॥ १७ ॥

१ मार्कण्डं मार्कण्डेयम् । पृषोदरादिः । क्वचित् 'मार्कण्डेयं' इत्यपि पाठः । २ अथमेव पाठो बहुपुस्तकसमतश्चक्रवर्त्यादृतश्च । 'यावद्भागवतं नैव श्रूयतेऽमृतसागरम्' इति पाठः कश्चित् । पारमहंस्यं परमहंसैः प्राप्यम् । नैष्कर्म्यं सर्वकर्मोपरमः । भक्त्या तच्छ्रवणादिपरो विमुच्यते ॥ १८ ॥ श्रीभागवतसंप्रदायप्रवर्तकरूपेण भगवद्भानुलक्षणं भङ्गल-
माचरति—कस्मै ब्रह्मणे अतुलोऽसमः । अयं श्रीभागवतरूपः । पुरा कल्पादौ । तद्रूपेण ब्रह्मरूपेण नारदाय तद्रूपिणा नारदरूपिणा कृष्णाय व्यासाय । तद्रूपिणा योगीन्द्राय शुकाय तदात्मना शुकरूपेण । तत्परं सत्यं श्रीनारायणख्यं तत्त्वं धीमहि । इति गायत्र्यैव यथोपक्रममुपसंहरन् गायत्र्याख्यब्रह्मविद्ये-
यमिति दर्शयति ॥ १९ ॥ तमेव देवतारूपेण गुरुरूपेण च प्रणमति—नम इति द्वाभ्याम् । व्याचक्षे व्याख्यातवान् ॥ २० ॥ २१ ॥ २२ ॥ २३ ॥ भावार्थ-

श्रीमद्भागवतं पुराणममलं यद्वैष्णवानां प्रियं यस्मिन्पारमहंस्यमेकममलं ज्ञानं परं गीयते ॥ तत्र ज्ञानविरागभक्ति-
सहितं नैष्कर्म्यमाविष्कृतं तच्छ्रृण्वन्विपठन्विचारणपरो भक्त्या विमुच्येन्नरः ॥ १८ ॥ कस्मै येन विभासितोऽयम-
तुलो ज्ञानप्रदीपः पुरा तद्रूपेण च नारदाय मुनये कृष्णाय तद्रूपिणा ॥ योगीन्द्राय तदात्मनाथ भगवद्राताय कारुण्य-
तस्तच्छुद्धं विमलं विशोकममृतं सत्यं परं धीमहि ॥ १९ ॥ नमस्तस्मै भगवते वासुदेवाय साक्षिणे ॥ य इदं कृपया कस्मै व्याचक्षे मुमुक्षवे ॥ २० ॥ योगीन्द्राय नमस्तस्मै शुकाय ब्रह्मरूपिणे ॥ संसारसर्पदष्टं यो विष्णुरातममू-
मुचत् ॥ २१ ॥ भवे भवे यथा भक्तिः पादयोस्तव जायते ॥ तथा कुरुष्व देवेश नाथस्त्वं नो यतः प्रभो ॥ २२ ॥ नामसंकीर्तनं यस्य सर्वपापप्रणाशनम् ॥ प्रणामो दुःखशमनस्तं नमामि हरिं परम् ॥ २३ ॥ इति श्रीमद्भागवते महापुराणेऽष्टादशसाहस्र्यां वैयासिक्यां पारमहंस्यां संहितायां द्वादशस्कन्धे त्रयोदशोऽध्यायः ॥ १३ ॥ ॥ ६५ ॥

॥ समाप्तोऽयं ग्रन्थः ॥

दीपिकाभेदां भगवद्भक्तवत्सलाम् ॥ परमानन्दपादाब्जभृङ्गश्रीः श्रीधरोऽकरोत् ॥ १ ॥ खवालचपलालापैः खलीलापरिनेतैः ॥ प्रीयतां परमानन्दनृहरिः सद्गुरुः स्वयम् ॥ २ ॥ श्रीपरानन्दसंप्रीत्यै गुह्यं भागवतं मया ॥ तन्मतेनेदमाख्यातं नतु मन्मतिवैभवात् ॥ ३ ॥ केदं नानानिगूढार्थं श्रीमद्भागवतं क नु ॥ मन्दबुद्धिरहं कृष्णप्रेम किं किं न कारयेत् ॥ ४ ॥ ॥ इति श्रीमद्भागवते महापुराणे श्रीमद्भागवतभावार्थदीपिकायां श्रीधरस्वामिविरचितायां टीकायां द्वादशस्कन्धे त्रयोदशोऽध्यायः ॥ १३ ॥ ॥ श्रीकृष्णाय नमोऽस्तु ॥ ॥ ॥ ॥ ॥ ॥

१ 'शृण्वंस्तच्च पठन्' इति पाठः । २ 'व्यासाय' इति पाठः । ३ 'भवे भवे' इत्यादिश्लोकद्वयं कचिन्नास्ति । ४ 'भक्तवत्सलाम्' इति पाठः । ५ 'परिवर्तितैः' इति पाठः । ६ आख्यातं व्याख्यातम् । 'विवृतं तन्मतेन' इति पाठः ।

BHĀGAVATA PURĀṆA

OF

KṚṢṆA DVAIPĀYANA VYĀSA

With Sanskrit Commentary Bhāvārthabodhinī of

SRĪDHARA SVĀMIN

(Containing Introduction in Sanskrit and English and
an Alphabetical Index of Verses)

Edited by

Prof. J. L. SHASTRI

MOTILAL BANARSIDASS

Delhi



Varanasi



Patna

श्रीव्यासमहर्षिप्रोक्तं
श्रीमद्भागवतपुराणम्

श्रीधरस्वामिविरचितया
भावार्थबोधिनीनाम्न्या संस्कृतटीकया समुपेतम्

संस्कर्ता
आचार्य जगदीशलाल शास्त्री

मो ती ला ल ब ना र सी दा स

दिल्ली



वाराणसी



पटना